

महर्षिणा सुश्रुतेन विरचिता

सुश्रुत संहिता

श्रीडल्हणाचार्यव्याख्या

वैद्य यादव जी त्रिकमजी आचार्य संपादित

भूमिका

आचार्य प्रियव्रत शर्मा

मूल्य रु० Rs. 250-00

॥ श्रीः ॥

जयकृष्णदास आयुर्वेद ग्रन्थमाला

३४

ॐ

महर्षिणा सुश्रुतेन विरचिता

सुश्रुतसंहिता

श्रीडल्हणाचार्यविरचितया निबन्धसंग्रहाख्यव्याख्यया
निदानस्थानस्य

श्रीगयद्रासाचार्यविरचितया न्यायचन्द्रिकाख्यपञ्जिकाख्यव्याख्यया च समुल्लसिता

आरम्भतश्चिकित्सास्थानस्य नवमाध्यायपर्यन्ता

आचार्योपाह्वेन त्रिविक्रमात्मजेन यादवशर्मणा

शेषा च

नारायण राम आचार्य 'काव्यतीर्थ' इत्यनेन

संशोधिता

भूमिका

आचार्य प्रियव्रत शर्मा

भूतपूर्व निदेशक, स्नातकोत्तर आयुर्वेद संस्थान

काशी हिन्दू विश्वविद्यालय



चौरवम्मा ओरियन्टालिया

प्राच्यविद्या तथा दुर्लभ ग्रन्थों के प्रकाशक एवं विक्रेता
वाराणसी दिल्ली

प्रकाशक

चौरवम्भा ओरियन्टलिया

पो० आ० चौखम्भा, पो० बाक्स नं० ३२
गोकुल भवन, के० ३७/१०६, गोपाल मन्दिर लेन
वाराणसी-२२१००१ (भारत)
टेलीफोन : ६३३५४ टेलीग्राम : गोकुलोत्सव

शाखा—बंगलो रोड, ६ यू० बी० जवाहर नगर
दिल्ली-११०००७ फोन : २२१६१७

पुर्नमुद्रित चतुर्थ संस्करण १९८०

- अन्य प्राप्तिस्थान
१. चौखम्भा संस्कृत संस्थान
पो० बाक्स नं० १३६
जड़ाव भवन, के. ३७/११६, गोपाल मन्दिर लेन
वाराणसी-२२१००१ (भारत)
फोन : ६५८८६
 २. चौखम्भा विश्वभारती
पो० बाक्स नं० १३६
चौक (चित्रा के सामने)
वाराणसी
फोन : ६५४४४
 ३. चौखम्भा भारती अकादमी
आकर ग्रन्थों के प्रकाशक एवं वितरक
गोकुल भवन, के. ३७/१०६, गोपाल मन्दिर लेन
वाराणसी-२२१००१ (भारत) फोन : ६३३५४

मुद्रक—विद्याविलास प्रेस, वाराणसी

JAIKRISHNADAS AYURVEDA SERIES

NO. 34

SUSRUTASAMHITĀ

OF

SUSRUTA

With the Nibandhasaṅgraha Commentary

OF

ŚRĪ DALHANĀCHĀRYA

AND THE NYĀYACANDRIKĀ PAÑJIKĀ OF
ŚRĪ GAYADĀSĀCHĀRYA ON NIDĀNASTHĀNA

EDITED

From the Beginning to the 9th Adhyāya of Cikitsāsthāna

BY

VAIDYA JĀDAVJI TRIKAMJI ĀCHĀRYA

AND THE REST

By

NĀRĀYAṆ RĀM ĀCHĀRYA "KĀVYATĪRTHA"

Introduction

by

Prof. P. V. SHARMA

Formerly Director, Postgraduate Institute of Indian Medicine,

Banaras Hindu University, Varanasi

CHAUKHAMBHA ORIENTALIA

A House of Oriental and Antiquarian Books

VARANASI

DELHI

Publishers :

CHAUKHAMBHA ORIENTALIA

P. O. Chaukhambha, Post Box No. 32

Gokul Bhawan, K. 37/109, Gopal Mandir Lane

VARANASI-221001 (India)

Telephone : 63354

Telegram : Gokulotsav

Branch—Bungalow Road, 9 U. B. Jawahar Nagar

DELHI-110007 Phone : 221617

Reprinted Fourth Edition 1980

~~XXXXXXXXXXXX~~

Also can be had from

1. CHAUKHAMBHA SANSKRIT SANSTHAN

Post Box No. 139

Jadau Bhawan, K. 37/116

Gopal Mandir Lane

VARANASI-221001 (India)

Phone : 65889

2. CHAUKHAMBHA VISVABHARATI

Post Box No. 139

Chowk (Opposite Chitra Cinema)

VARANASI-221001

Phone : 65444

3. CHAUKHAMBHA BHARATI ACADEMY

Gokul Bhawan, K. 37/109

Gopal Mandir Lane

VARANASI-221001 (India)

Phone : 63354

INTRODUCTION

The Suśruta saṁhitā is a representative work of the dhānwantariya saṁpradāya (surgical school) of Āyurveda. As Ātreya preached the concept of medical school, Dhanwantari delivered the ideas of the surgical school. Among the disciples of Kāśirāja Divodāsa Dhanwantari Aupadhenava, Vaitaraṇa, Aurabhra Pauṣkalāvata, Karavīrya, Gopurarakṣita and Suśruta etc. were prominent ones.¹ The texts composed by Aupadhenava, Aurabhra, Suśruta and Pauṣkalāvata were the original ones and as sources of other surgical treatises.² Even among these, four Suśruta saṁhitā gained greatest popularity and was given place in the great triad. Vāgbhata mentions only two—Caraka and Suśruta.

Caraka and Suśruta are not only representative works of the schools of medicine and Surgery, but they also represent the traditions of northern and southern parts of India respectively. All the later works were composed in the form of compilation from these two works mainly, the process led by Vāgbhata and followed by other later authors. The poetical work 'Naiṣadhiya-caritam' of Shri Harṣa mentions both these works which shows their popularity at that time.

In the edict of Yaśovarman (888-910 A.D.), King of Cambodia, Suśruta is mentioned respectfully. In the ninth cent. A.D. the Suśruta saṁhitā was translated into Arabic by the orders of Barmak Khalifa Yahia Ibn Khalid (805 A.D.). This has been quoted in the works of the famous physician Rhazes. Even in Nāvanīta, there is dialouge between Kāśirāja and Suśruta which shows the popularity of the Suśruta saṁhitā.

Owing to its popularity, the Suśruta saṁhitā was translated in various languages like Arabic (9th cent. A.D.), Latin (Hessler, 1844), German (Vellurs) and English (U.C. Dutṭ 1883, A.C. Chattopadhyaya 1891, Hoernle 1897, Kanjilal 1907, Singhal under publication).

After Dhanwantari, there are four strata of authorship in the Suśruta saṁhitā, Vṛddha Suśruta, Suśruta, Nāgārjuna and Candraṭa. Let us consider them one by one.

DHANWANTARI

Dhanwantari is a mythical deity coming out of the milk-ocean after churning but Kāśirāja Divodāsa is a real teacher maintaining an āśrama and imparting training of Āyurveda (surgery) to Suśruta and his colleagues. Genealogically Divodāsa

1. S. Sū. 1.3.

2. S. Sū. 4.9.


is said to be a descendant in the fourth stage after Dhanwantari in the family of Kāśa.¹ It may be considered in a different way too. Dhanwantari by dint of his surgical skill might have been deified in the form of Lord Dhanwantari. Dhanwantari might have become a symbol of surgical specialisation which was attained by Divodāsa also by dint of his extraordinary skill.

Dhanwantari holds the same esteemed position in the purāṇic age which was held by Aświns in the vedic age. The pot of ambrosia in the hands of Dhanwantari symbolises the life (longevity) in the same way as honeypot in the hand of Aśvins. Viṣṇu is the god of preservation and as such Dhanwantari, a deity of health and happiness, is regarded as incarnation of Lord Viṣṇu. In Purāṇas Dhanwantari has been eulogised as the god of life not limited only to surgery. He is seen even in the contexts of toxicology and medicine relating to horses and elephants. He is also said to have divided the science of Āyurveda into eight specialities.

Divodāsa was the son of Bhimasena (or Bhīmratha) and Mādhavi (Yayāti's daughter). He got a son named Pratardana. Divodāsa founded the city of Varanasi. Later on the city was destroyed which was rehabilitated by the grandson of Pratardana, Alarka.

Date of Divodāsa :

1. Divodāsa is mentioned in Ṛgveda (1.116.18), but he may be a different person. In association of his son, Pratardana, he is actually mentioned in Ṛksarvānukramaṇi, Kauśītaki Brāhmaṇa and Kauśītaki Upaniṣad. Weber and S. B. Dikshit have fixed the date of Kauśītaki Brāhmaṇa as 2000 B.C. and 2900-1850 B.C. respectively. In any way, because of its mention in Pāṇini and Yāska it is definitely before 8th cent. B.C.



2. Dhanwantari has been mentioned at several places in the Caraka saṁhitā also once as god¹ but Ātreya is not quoted in the Suśruta saṁhitā. It shows that Divodāsa was anterior to Ātreya.

Keeping in view these facts, if the date of Ātreya is fixed as 1000 B.C.¹ Divodāsa may be placed during the period 15000-1000 B.C.

VRDDHA SUŚRUTA

In commentaries, one comes across quotation from Vṛddha Suśruta² which definitely is a traditional landmark different from Suśruta. In ancient tradition, the adjective 'Vṛddha' was prefixed to denote the earlier edition of the texts. We find this also in case of Kaśyapa-Vṛddha Kaśyapa, Bhoja-Vṛddha Bhoja, Vāgbhaṭa-Vṛddha, Vāgbhaṭa and so on. Thus, Vṛddha Suśruta was the earliest edition of the Saṁhitā in its original form containing teachings of Kāśirāja Divodāsa.

As Vṛddha Suśruta was a junior contemporary to Divodāsa his date will also be the same (1500-1000 B.C.).

SUŚRUTA

Suśruta is said to be the son of Viśwāmitra³—who is different from Viśwāmitra, the military teacher of Rāma and Lakṣmaṇa. Suśruta, the son of Sālihotra, was an expert in animal husbandry and an such may be a different person.

1. Suśruta has mentioned places like Śrīparvata, Sahyādri, Devagiri, Malayācala etc. which are situated in south India. In the Caraka Saṁhitā there is no mention of these places. There is also the word 'Dakṣiṇāpatha'.
2. Viśwāmitra, Suśruta's father, is said to be the founder of Andhra pradesha.
3. Suśruta has used many south Indian words such as 'muraṅgi' for 'śigru'. He has also described first the drug 'tuvaraka' (Hydnocarpus) which is found in werten ghats.

These facts show that Suśruta was intimately acquainted and connected with south India.

Date of Suśruta :

The following evidences will be helpful in deciding the issue :—

1. There are some facts which show that the work is after Buddha. The words 'muṇḍa', 'caitya', 'bhikṣusaṅghāṭi' (monk's robes). The word 'nagna' is for jaina monks.

1. C. vi 8.10.

2. S. ci. 37.7, 38.93.

3. S. ci. 2.1; v. 66.1.

2. There is explicit reference of 'Rāma' and 'Kṛṣṇa' which shows the existence of vāsudeva religion. The emergence of vāsudeva religion took place during 1-4 cent. A.D.
3. The word 'horā' is a word derived from the Greek word horus. Hence this must have been introduced after the Greek contact probably in 4th cent. B.C. There is also the word 'yavana' for the Greek settlement.
4. The description of military medicine, neutralising poisons by trumpet-blowing and other such contexts indicate the association of Suśruta with an emperor. That emperor was probably the Sātavāhana king, Gautamīputra Sātakarṇī, which is further confirmed by the following evidences :—
 - (a) There is mention of several mountains like Śrīparvata, Sahyādri, Malayācala, Devagiri, Arbudagiri etc. which fit in with the title of 'the king of mountains' given to Gautamīputra Sātakarṇī.
 - (b) The religious condition depicted in the Suśruta saṁhitā shows the predominance of vedic religion. Brāhmaṇism was having upper hand. Temples were also erected for idols of gods. Temples of South are well known and the upsurge of Brāhmaṇism was natural during the Sātavahanas who were Brāhmaṇas.
 - (c) There is a legend which shows the conflict between the sages Vasiṣṭha and Viśvāmitra and anger of Vasiṣṭha has been shown as fruitful. It is to be noted that these sages represent the Brāhmaṇas and Kṣatriyas respectively and this legend might be supporting the powerful position of Brāhmaṇas. Sātakarṇī was said as subduer of Kṣatriyas like Paraśurāma.
 - (d) The word 'Vikrama' in the passage 'enemies attacked by Vikrama' indicates Gautamīputra Sātakarṇī who had the title of Vikramāditya.

Therefore, in my view, Suśruta may be placed in 2nd cent. A.D. during the reign of Gautamīputra Sātakarṇī, the Vikramāditya of Sātavāhana dynasty of Andhra.

Thus though in the initial stratum Divodāsa was somewhat earlier to Ātreya, in the subsequent one Suśruta was posterior to Caraka. That is why he has contradicted and quoted many view of Caraka. The religions and other conditions also support this. Karṇavedha saṁskāra which was introduced later is found in Suśruta and is absent in Caraka.

Suśruta was somewhat earlier than Yājñavalkya (3rd cent. A.D.) who has borrowed the description of 107 marmas from the former. On this ground also the above date of Suśruta is confirmed.

Another evidence is the two systems of enumeration of seasons (Sū. 6), one has got these seasons in the order of 'Śiśira, Vasanta, Grīṣma, Varsā, Śarad and Hemanta' while the other mentions as Varṣā, Śarad, Hemanta, Vasanta, Grīṣma and Prāvṛṭ. On astronomical evidences Ekendra Nath Ghosh has proved a gap of 1500 years between these two views. If the first view is accepted as of Divodāsa or Vṛddha Suśruta, the second one can be of Suśruta. From this also our hypothesis is confirmed.

NĀGĀRJUNA

Nāgārjuna is said to have added the uttaratantra and redacted the Suśruta saṁhitā.

There are several Nāgārjunas among whom the following are noteworthy :—

1. Nāgārjuna, the philosopher and the author of the upāyahr̥daya and contemporary of Kaṁṣka (1st cent. A.D.).
2. Nāgārjuna, the friend and guide of the Sātavāhana King, Gautamīputra Sātakarṇi (178-207 A.D.).
3. Nāgārjuna of the Gupta period (5th cent. A.D.).
4. Siddha Nagarjuna, the disciple of Saraha-Pā (8th cent. A.D.).
5. Nāgārjuna, author of the Yogaratnamālā (12th cent. A.D.).

The tantrayuktis in the uttaratantra have been borrowed from Kauṭilya (3rd cent. A.D.). Again Vāgbhaṭa (6th cent. A.D.) has utilised the Suśruta saṁhitā as appended with uttaratantra. Hence, the uttaratantra must have been added during the period between 3rd and 6th cent. A.D. Accordingly Nāgārjuna of the 5th cent. A.D. seems to have done this work during the Gupta period which is wellknown for renaissance and when almost all the Ayurvedic saṁhitās were redacted.

Nāgārjuna was posterior to Dṛḍhabala and as such has incorporated his views in his work. The mineral substances are much more developed in quality as well as quantity in Suśruta saṁhitā as compared with the Caraka saṁhitā. It is likely that the same Nāgārjuna is the author of the Lohaśāstra which is referred to in Vṛnda's Siddhayoga. The reference of some formulae described on the pillar at Pātali-putra is also related to him. The redactor of the Suśruta saṁhitā was also the author of the Rasavaiśeṣika and that is why the views of Suśruta and Nāgārjuna are similar.

It is also possible that due to contemporaneity of one Nāgārjuna with Suśruta during the period of Sātavāhana king, Nāgārjuna became connected with the redaction of the Suśruta saṁhitā just as after a lapse of centuries the contemporaries Caraka and Patāñjali came to be known as identical.

Candraṭa :

It is said that Candraṭa corrected the text of the Suśruta saṁhitā on the basis of Jejjāṭa's commentary. It is presumed that there was Kashmir recension of this Saṁhitā like that of the Caraka saṁhitā which was followed by Jejjāṭa as well as Candraṭa. It is also quite natural that during the course of textual modification, he might have interpolated some of his views in the text.

Candraṭa quotes Jejjāṭa (9th Cent. A.D.) and is quoted by Cakrapāṇi (11th Cent. A.D.). Hence his date has been fixed as 10th Cent. A.D. about 1000 A.D.

Analysis of the Strata of Authorship :

As said earlier, there are four strata of authorship in the presently available Suśruta saṁhitā credited to Vṛddha Suśruta, Suśruta, Nāgārjuna and Candraṭa. The materials ascribed to each of the above authors can be distinguished by the process of analysis based on the historical perspective. The oldest view belonging to the period of Upaniṣads will go to the credit of Divodāsa and Vṛddha Suśruta. The second stratum compared during the Sātavāhana period will be accredited to Suśruta. The characteristic material alongwith the uttaratantra will go to Nāgārjuna and the latest views touching the medieval period will be taken as of Candraṭa. It is a gigantic task to analyse all the data still we can present some instances which may be advanced further :—

A. Vṛddha Suśruta :

The chapter on upanayana (initiation) ceremony is characteristic of the upaniṣadic period. Some philosophic views are also similar to those in the upaniṣads. Parallelism in respect of certain verses can be seen between the Suśruta saṁhitā and the Śwetaśwatara upaniṣad. The Sāṁkhya philosophy of Suśruta is definitely older than Iśwarakṣṇa's, Sāṁkhyakārikā and has many originalities. All these portions may be ascribed to the earliest stage of Vṛddha Suśruta.

B. Suśruta :

The military medicine and the toxicology should go to the credit of Suśruta who as Royal Physician developed these branches as necessity of the age.

The fundamental aspect was also developed by Suśruta. The six kriyākālas in relation to pathology and the five types of Pitta (Agni) are some of advances made during this period. The applied aspect in terms of diseases and drugs were also developed. The views of Caraka have been contradicted at many places which may be due to the natural rivalry between the schools of surgery and medicine.

The state control on medical profession depicted in the Suśruta saṁhitā and also the code of ethics had most probably come in vogue during the period of Suśruta.

Surgery is intimately related to warfare. During this period surgery was also developed parallel to the military medicine. general medicine and toxicology. general medicine, toxicology and surgery are there pillars of the military medicine.

Nāgārjuna :

The foremost contribution of Nāgārjuna is the addition of *uttara tantra*. Apart from this, the *tāntrika* element, the astrological facts, minerals and their processings are probable contributions of Nāgārjuna. *Pārada* (mercury) is mentioned for the first time in *Suśruta* for external use. There is also 'phenāsma' (arsenic) which was probably used for homicidal purposes.

Candraṭa :

The latest facts which led the scholars to take the work as of the medieval period may be probable contributions of Candraṭa :—

1. the fourth doṣa might have been recognised under the Greek influence by *Suśruta* but there is no doubt that this chapter is retouched by Candraṭa. The ideas expressed in the end exactly correspond to those of *Bhavabhūti* (8th Cent. A. D.).
2. The word 'aupasargika' in the sense of 'infectious' (Ni. 5.30) is probably used by Candraṭa because earlier this word is used for complications by *Suśruta* (Su. 35.15).
3. *Aśwabalā*, though seems to have been introduced by Greeks, was popularised by the time of Candraṭa which is indicated by its description among common pot-herbs while *Caraka* mentions it by the name of 'nāri' among divine herbs which shows its rarity.
4. Methods of preservation, purification and refrigeration of water are not met with in *Caraka* and other ancient *samhitās* nor even in *Vāgbhaṭa*. It shows its introduction by the end of ancient period.

Different views about the date of the Suśruta samhitā :

There are quite divergent views on the date of the *Suśruta samhitā* which can be classified in four categories as follows :

- A. 8000-600 B.C.—Hessler, Mukhopadhyaya (1000 B.C.)
Hoernle (6th cent. B.C.)
- B. 1 cent. A.D.—Littard (1st cent. A.D.)
- C. 4-5 cent. A.D. Macdonnel (4th cent. A.D.)
Neuberger (5th cent. A.D.)
- D. 9-12 cent. A.D.—Jones (9th cent. A.D.)
Wilson (10th cent. A.D.)
Haas (12th cent. A.D.)

This divergence is the result of viewing the text as a whole without analysing the different strata of authorship taking place during different periods. But as said earlier, four distinct strata can be analysed with different dates. Looking from this angle, there is no any real contradiction among these views and they, in fact, relate to different strata. The views A, B, C, D represent the four strata respectively.

Hoernle wants to place Suśruta in the period of Brāhmaṇa-upaniṣads but bringing down the date of Śatapatha Brāhmaṇa to 600 B.C. he fixes Suśruta there. But it is well known that Brāhmaṇas were completed long before the birth of Lord Buddha (6th Cent. B.C.) and as such Suśruta's date can in no way be 600 B.C.

Another interesting view is of Havert Gowen who says that some scholars do not accept the existence of Suśruta while some others say that 'Suśruta' is the transformation of 'Socrates' and so is 'Kāśī' for 'Cos'. Some existing scholars opine that actually 'Suśruta' is an adjective meaning 'well-learned' and refers to the author of the Caraka saṁhitā. Thus, in their opinion, there was one author of both the Caraka and Suśruta saṁhitās. But all these views are untenable in the face of facts. The name of Suśruta is found in ancient texts long before Socrates. Moreover, there is a distinct tradition of Dhanwantari-suśruta representing the surgical school quite independent from the medical school represented by Ātreya-Agniveśa.

Contributions of the Suśruta saṁhitā :

The major contributions of the Suśruta saṁhitā are as follows :—

1. Dissection of human cadavers :

Description of the method of dissecting dead bodies found in the Suśruta Saṁhitā is the earliest record and as such Suśruta can be said as Father of Anatomy. He has also described skin and membranes, bones and joints, muscles and blood vessels elaborately as well as minutely. For Suśruta, as he was primarily a surgeon, it was essential to prepare a good and practical base of Anatomy without which surgery could not stand.

2. Method of training :

Method of training by lectures, demonstrations and practicals is prescribed by Suśruta in a systematic manner. Operative and experimental surgery was performed on various similar objects which was known as 'Yogyā'.

3. Surgical instruments and operations :

Surgical instruments—blunt (Yantra) as well as sharp (Śāstra)—have been designed according to need and have been named on the similar animal and birds. Eight types of surgical operations are described which include all types of surgical treatment. Caesarian section, laprotomy and anorectal surgery have been described

in detail. Sixty types of treatment of wounds and ulcers have been described along with various types of bandage and ancillary method of treatment like blood-letting, cauterization and application of caustics which was developed as a separate discipline known as 'Kṣāratantra'. There are also treatments for emergency conditions as burns etc.

Plastic surgery is the unique contribution of Suśruta for which the world is indebted to him. Looking to all these splendid achievements in that early age, Suśruta has rightly been called as 'Father of Surgery'.

4. Military medicine, a corollary of surgery, has also found a fitting place in the Suśruta saṁhitā. Toxicology has been given a scientific shape by classifying the poisonous substances and prescribing suitable treatment. Various types of aconite and arsenic compounds have been described.

5. In the field of fundamentals too, Suśruta has advanced the concepts further. He has named five types of Pitta, traced the process of intrinsic pathology in the form of six kriyākālas and also drew the attention towards the pathogenic importance (dosic-nature) of rakta (blood). The definition of 'swastha' (healthy) given by him is ideal one even today.

In the field of drug science, Suśruta has not only elaborated and advanced the basic concepts of pharmacodynamics but also introduced many specific drugs for treatment of diseases such as tuvaraka, khadira and bijaka for leprosy, kuṭaja and bhallātaka for piles, haridrā for diabetes and guggulu for disorders of vāta. He has classified drugs in 37 gaṇas according to therapeutic uses including one gaṇa for mineral drugs. He has also introduced many new drugs as guḍaśarkara, timira, sākhota, vākuci, vīrataru, śarpagandhā and kaṅkuṣṭha. The use of mercury through external only, is seen first in the Suśruta saṁhitā.

Commentaries on the Suśruta Saṁhitā :

Commentaries of the following authors are important ones on the Suśruta saṁhitā :

- | | | |
|-------------------------------|------------------------|-----------------------------------|
| 1. Jejjāta | 7. Suśrutaślokavārtika | 14. Vaṅgadatta, |
| 2. Gayadāsa | 8. Suvīra | 15. Cakrapāṇidutta |
| 3. Śrī Mādhava | 9. Sudhīra | 16. Ḍalhaṇa |
| 4. Brahmadeva | 10. Sukīra | 17. Gadādhara |
| 5. Bhāskara | 11. Nandī | 18. Hārāṇacandra |
| 6. Gūḍhapadabhaṅga
ṭipaṇṇa | 12. Varāha | 19. Bhāskara Govinda
Ghāṇekara |
| | 13. Kārttikakuṇḍa | |

Out of these commentaries Cakrapāṇi's commentary (Bhānumati) has been published in part from Shri Swami Laksmiram Trust, Jaipur. In the present edition, Gayadāsa's commentary entitled 'Nyāyacandrikā' or 'Bṛhat Pañjikā' and Ḍalhaṇa's commentary entitled 'Nibandha saṅgraha' have been incorporated. Hence a few words about these two commentators would also be necessary.

GAYADĀSA

Gayadāsa was the physician of king Mahipāla (988-1038 A. D.) of Bengal. Gayadāsa has quoted Jejjāta (9th cent. A.D.) and has been quoted by Ḍalhaṇa (12th Cent. A.D.) and as such can be placed in 11th Cent. A.D. This is confirmed by the fact that neither Cakrapāṇi (11th Cent. A.D.) nor Gayadāsa quotes one another and thus they are contemporary.

Gayadāsa is held in high esteem by Ḍalhaṇa who bases his decision mostly on the former's views. Vijayarakṣita, Niścalakara and Śivadāsa have also quoted Gayadāsa. Gayadāsa has also written commentary entitled 'Caraka-candrikā' on the Caraka saṁhitā. Because of the authorship of 'candrikā' commentaries, Gayadāsa is popularly known as 'candrikākāra' (author of candrikās).

Gayadāsa has quoted the following works and authors in his commentary :-

- | | | |
|-------------------------|---------------|----------------|
| 1. Caraka | 5. Aṣṭādhyāyī | 8. Videha |
| 2. Pātañjala Mahābhāṣya | 6. Nāgārjuna | 9. Jejjāta |
| 3. Bhaluki | 7. Bhoja | 10. Viśwāmītra |
| 4. Dṛḍhabala | | |

ḌALHAṆA

Ḍalhaṇa, in introduction of his commentary, has given clear information about his place, genealogy and patron. Accordingly Ḍalhaṇa belonged to a place Aṅkolā near Mathurā in the Bhādānaka region where mostly Vaidyas lived. The Bhādānaka region corresponds to the modern Biyana, in the old Bharatpur State (Rajasthan) the ancient name of which was Śrīpatha.

Ḍalhaṇa belonged to a family of Sauravarnśiya (Śākadwīpiya) Brāhmaṇas which consisted mostly of renowned vaidyas. The genealogical table given by the author is as follows :-

Govinda
|
Jayapāla
|
Bharatapāla
|
Ḍalhaṇa

Ḍalhaṇa was perhaps the disciple of Bhāskara whose Pañjikā he has referred only once in introduction and later on who has been quoted as 'ācārya' without naming (in Indian tradition, guru is not to be referred by name). This Bhāskara, in my opinion, is the same person who was physician to Bhillama V of Yādava dynasty of Devagiri, father of Soḍhala and teacher of Keśava (Bopadeva's father) and Nāgārjuna, the author of the Yogaratnamālā.

The date of Ḍalhaṇa may be decided on the evidence of his patron, Sahana-pāladeva or Sohapala (Sāhala), who happened to be the king of Yādava dynasty of Biyana (Bhādānaka) during the last quarter of 12th Cent. A.D. At the same time, Bhillam V was reigning under Yādava dynasty at Devagiri. Further, Ḍalhaṇa

quotes Cakrapānidatta (11th Cen. A.D.) and is quoted by Hemādri (13th Cent. A.D.). Hence, the date of Ḍalhaṇa may be fixed in the last quarter of 12th Cent. A.D.

No work other than the commentary on the Suśruta saṁhitā is known to the credit of Ḍalhaṇa.

Ḍalhaṇa was a versatile scholar and a well-read commentator as appears from the long list of authors and works quoted by him which is as follows :—

SAMHITĀS

1. Agniveśa	16. Gopurarakṣita	31. Bheḍa
2. Ātreya	17. Cakṣusyena	32. Bhoja
3. Ālambāyana	18. Caraka	33. Laghu Vāgbhaṭa
4. Uśanas	19. Jamadagni	34. Vāgbhaṭa
5. Aupadhenava	20. Jatūkarṇa	35. Videha
6. Aurabhra	21. Jivaka	36. Viśwāmitra
7. Karavīra	22. Dṛḍhabala	37. Vṛddha Kaśyapa
8. Karāla	23. Nāgārjuna	38. Vṛddha Bhoja
9. Kāṅkāyana	24. Nimi	39. Vṛddha Vāgbhaṭa
10. Kaśyapa	25. Parāśara	40. Vṛddha Suśruta
11. Kumāratantra	26. Parvataka	41. Vaitaraṇa
12. Kṛṣṇātreya	27. Puṣkalavata	42. Vyāsa Bhaṭṭaraka
13. Kṣārapāṇi	28. Bandhaka	43. Sātyaki
14. Gārgya	29. Bhadrāśaunaka	44. Sāvitra
15. Gālava	30. Bhāluki	45. Hārta

COMMENTARIES

46. Amitaprabha Ṭikā	53. Candranandana	60. Lakṣmanaṭippaṇa
47. Upaskāra	54. Nandi	61. Vaṅgadatta
48. Kārttikakuṇḍa	55. Pañjikākāra	62. Varāha
49. Gayadāsa	56. Brahmadeva	63. Vāpyacandra
50. Gūḍhapadabhaṅga- ṭippaṇa	57. Bhaṭṭāra	64. Sukṛta
51. Gauḍa	58. Bhāskara	65. Sudhīra
52. Cakrapāṇi	59. Mādhava	66. Suvīra

It appears from the Ḍalhaṇa's commentry that there were different versions of the text of the Suśruta saṁhitā prevalent in different traditions. Commentators belonging to different traditions have held up their respective traditional version and have presented their commentary on that basis. Jejjāṭa, Gayadāsa, Kārttikakuṇḍa etc. had their own traditional versions. Sometimes, Ḍalhaṇa has mentioned a number of versions¹ of the single text.

Apart from the academic traditions, there may be regional basis also as we see Kashmir recension of the Caraka saṁhitā. Similarly the Suśruta saṁhitā might also have recensions according to regional factor.

While presenting his interpretation, Ḍalhaṇa has discussed these textual versions exposing their traditional controversy. For doing so, Ḍalhaṇa had to

go through all these texts and study the textual versions critically. The great labour involved in such a gigantic work may be imagined well.

Moreover, Ḍalhaṇa too had his own version which he did not mention explicitly but going through his commentary minutely and comparing it with the text it can be detected.

In deciding the version, Ḍalhaṇa has not followed blindly any previous commentator but has always used his discretion. Sometimes, he follows Gayadāsa or Jejjāṭa or rejects both but sometimes he takes decision based on the views of majority of commentators or old tradition. Applied utility was always in his mind.¹

Looking to this situation, the reader has to be very cautious in going through the present text and has to use his critical acumen in deciding the version as Ḍalhaṇa has done. Even then it would be difficult for anybody to claim that his version represents sincerely the original version of Sursūta. Ḍalhaṇa mentions Gayadāsa as having special position among the scholars presenting correct versions of the text² which shows that regarding textual versions he had particular leaning towards Gayadāsa.

He has also mentioned of a South Indian tradition which was not popular in North.³

Regarding Suśrūta, it seems that there were two distinct traditions one of Vṛddha Suśrūta and the other of Suśrūta.⁴

Ḍalhaṇa has bitterly criticised some of the versions as 'pramāda pāṭha'.⁵

Some of the textual versions accepted and commented upon by Ḍalhaṇa does not seem to be correct. For example, 'तिनिसैधवम्'⁶ would be more acceptable and intelligible in the form of 'तिनिशं धवम्' which is perhaps the original and correct text.

Śivadāsa Sen, the last classical commentator of the later medieval period, has also referred to Ḍalhaṇa's version in his commentary⁷ and more than once has also criticised it because it did not tally with the ancient tradition or the majority view.⁸

Since long the edition of the Suśrūta saṁhitā along with the commentaries of Gayadāsa and Ḍalhaṇa duly edited by Ācārya Yādavaji Trikamji was out of print and market. The present edition fulfils this long awaited need of scholars for which the publishers deserve sincere thanks.

Varanasi,
November 15, 1980.

P. V. Sharma

1. S. Ci. 9.69.

2. S. Su. 29.44.

3. S. Su. 16.32.

4. S. Ci. 37.7, 38.93; also Ci. 31.8.

5. S. Su. 25.30, 27.9.

6. S. Ci. 16.43.

Śivadāsa Sen gives his version as 'तिनिशं धवम्'. Further he comments that Candaraṭa had read it as 'तिनिसैधवम्'. He also mentions the version 'तिनिसैधवम्' which is evidently Ḍalhaṇa's (See Carakadatta, Vidradhicikitsā, 20).

7. Cakradatta, Tṛṣṇācikitsā, 7, 10 (Also 2.3).

8. Ibid.

उपोद्घातः ।

पृथिव्यामितरदेशेभ्यो बहुकालात् पूर्वमेव भारतवर्षे चिकित्साशास्त्रमासीत् समुन्नतिपथारूढमितीति-
हासविदां मतम् । अतिप्राचीनेषु वेदेष्वपि समुपलभ्यन्ते बहवश्चिकित्साशास्त्रविषयाः । त्रिचतुःसहस्रवत्सरेभ्यः
पूर्वमेव कायचिकित्सा-शल्य-शालाक्य-कौमारभृत्यागदतन्न-भूतविद्या-रसायन-वाजीकरणाख्यैरष्टभिः प्रधानाङ्गैः
प्रविभज्यायुर्वेदं सर्वेष्वप्यङ्गेषु बहूनि तन्त्राणि विरचितान्यासन् परमकारुणिकैरासतमैर्महर्षिभिः । संप्रति
समुपलभ्यमानेषु डल्हण-चक्रपाणिदत्तारुणदत्त-विजयरक्षित-शिवदाससेनेन्दु-हेमाद्रिप्रभृतीनां व्याख्याग्रन्थेषु
टोडरानन्दप्रभृतिषु संग्रहग्रन्थेषु च समुपलभ्यन्ते प्रमाणतयोपन्यस्तानां बहूनामार्षतन्त्राणां तन्त्रकर्तृणां च
नामानि । तेषां समये समुपलभ्यमानान्यप्येतानि तन्त्राणि अस्माकं दैवदुर्विपाकवशात् संप्रतिनाममात्रशेषाणि
संवृत्तानि । तेभ्यः कायचिकित्साप्रधानं चरकप्रतिसंस्कृतमग्निवेशतन्त्रं, शल्यचिकित्साप्रधानं सुश्रुततन्त्रं
चेत्यार्षतन्त्रद्वयमेव संप्रति संपूर्णं समुपलभ्यते । भेल(ड)तन्त्रमप्यधुना समुपलभ्यते कलकत्ताविश्वविद्या-
लयद्वारा प्रसिद्धीभूतं, परं तद्बहुषु स्थलेषु अन्तराऽन्तरा द्रुटितांशबहुलं मुद्रणदोषबहुलं च । संप्रति
कौमारभृत्यविषये भगवता मारिचकश्यपेनोपदिष्टं, तच्छिष्येण वृद्धजीवकेन विरचितं, तद्वंशयेन वात्स्येन
प्रतिसंस्कृतं वृद्धजीवकीयं तन्त्रं समुपलब्धं नेपालदेशात् नेपालराजगुरुणां पण्डितवर्याणां श्रीहेमराजशर्मणां
ग्रन्थसंग्रहात् । इदमपि तन्त्रमर्धाधिकं खण्डितमेव । तथाऽप्यस्य यावानंश उपलब्धस्तावानेव नेपालग्रन्थ-
मालायाः प्रथमस्तवकरूपेण मुद्रापयित्वा प्रसिद्धिं नीतो मया ।

वाग्भटसमये समुपलभ्यमानेष्वपि बहुष्वार्षायुर्वेदतन्त्रेषु पठनपाठनयोश्चरकसुश्रुतयोरेवासीद्विशेषतः
प्रचार इति

“ऋषिप्रणीते प्रीतिश्चेन्मुक्त्वा चरकसुश्रुतौ ।

भेडा(ल)द्याः किं न पठ्यन्ते तस्माद्वाह्यं सुभाषितम्” ॥

(अष्टाङ्गहृदय-उत्तरतन्त्र अ० ४०)

इत्यस्माद्वाग्भटवचनात् प्रतीयते ।

श्रीहर्षकविरपि स्वविरचिते नैषधचरिताख्ये महाकाव्ये—

“कन्यान्तःपुरवाधनाय यदधीकारान्न दोषा नृपं

द्वौ मन्त्रिप्रवरश्च तुल्यमगदङ्कारश्च तावूचतुः ।

देवाकर्णय सुश्रुतेन चरकस्योक्तेन जानेऽखिलं

स्यादस्या नलदं विना न दलने तापस्य कोऽपि क्षमः” ॥

(नै. च. सर्ग ४, श्लो. ११६)

इत्यस्मिन् पद्येऽधीतचरकसुश्रुतयोरेवागदङ्कारत्वं (सुवैद्यत्वं) कथयन् चरकसुश्रुततन्त्रयोरेव स्वसमये
पठनपाठनप्रचाराधिक्यं ख्यापयति ।

अनयोरपि अष्टाङ्गप्रतिपादकत्वेन, नातिसंक्षेपविस्तरत्वेन, विशदार्थत्वेन च सुश्रुततन्त्रमेव चरक-
तन्त्रापेक्षया विशेषत उपयुक्तं भिषजामित्यत्र नास्ति संदेहः ।

तन्त्रमेतत् काशिराजेन भगवता धन्वन्तरिणोपदिष्टं, तच्छिष्येण विश्वामित्रसुतेन सुश्रुतेन विरचितमिति
मूलग्रन्थत एव प्रतीयते । यथा—

“अथ खलु भगवन्तममरवरमृषिगणपरिवृतमाश्रमस्थं काशिराजं दिवोदासं(शं) धन्वन्तरिमौपघेनव-
वैतरणौरअपौष्कलावतकरवीर्यगोपुररक्षितसुश्रुतप्रभृतय ऊचुः ॥

(सू. अ. १)

अहं हि धन्वन्तरिरादिदेवो जरारुजामृत्युहरोऽमराणाम् ।
शल्याङ्गमङ्गैरपरैरुपेतं प्रातोऽस्मि गां भूय इहोपदेष्टुम् ॥

(सू. अ. १)

धन्वन्तरिं धर्मभृतां वरिष्ठममृतोद्भवम् । चरणानुपसंगृह्य सुश्रुतः परिपृच्छति ॥

(नि. अ. १)

धन्वन्तरिः काशिपतिस्तपोधर्मभृतां वरः । सुश्रुतप्रभृतीञ्छिष्याञ्छशासाहत्शासनः ॥

(क. अ. १)

अष्टाङ्गवेदविद्वासं दिवोदासं(शं) महौजसम् । छिन्नशास्त्रार्थसंदेहं सूक्ष्मागाधागमोदधिम् ॥
विश्वामित्रसुतः श्रीमान् सुश्रुतः परिपृच्छति ॥” इति ।

(उ. तं. अ. ६६२)

अधुना भगवतो धन्वन्तरेरुत्पत्तिविषये महाभारत-विष्णुपुराण-भागवतपुराण-वायुपुराणादिषु यदिति-
वृत्तमुपलभ्यते तल्लिख्यते । वेदेषु संहिताभागे ब्राह्मणभागे वा धन्वन्तरेरुल्लेखो न दृश्यते । महाभारत-
पुराणादिषु पुरा देवासुरैरमृतार्थं मथ्यमाने समुद्रे भगवतो धन्वन्तरेरयोनिजा उत्पत्तिः संजातेति वर्ण्यते ।

यथा महाभारते—

“धन्वन्तरिस्ततो देवो वपुष्मानुदतिष्ठत । श्वेतं कमण्डलुं विभ्रदमृतं यत्र तिष्ठति” ॥

(महाभारत आ. प. अ. १६)

विष्णुपुराणेऽपि—

“ततो धन्वन्तरिर्देवः श्वेताम्बरधरः स्वयम् । विभ्रत् कमण्डलुं पूर्णममृतस्य समुत्थितः” ॥

(विष्णुपुराण प्र. अं. अ. ९)

भागवते पुराणे तु धन्वन्तरेर्विष्णोर्शांशसंभवत्वमायुर्वेददृष्टत्वं चोक्तं ; यथा—

“अथोदधेर्मध्यमानात् काश्यपैरमृतार्थिभिः । उदतिष्ठन् महाराज पुरुषः परमाद्भुतः ॥
दीर्घपीवरदोर्दण्डः कम्बुग्रीवोऽरुणेक्षणः । श्यामलस्तरुणः स्रग्वी सर्वाभरणभूषितः ॥
पीतवासा महोरस्कः सुमृष्टमणिकुण्डलः । सिग्धकुञ्चितकेशाग्रः सुभगः सिंहविक्रमः ॥
अमृतापूर्णकलशं विभ्रद्वलयभूषितः । स वै भगवतः साक्षाद्विष्णोर्शांशसंभवः ।
धन्वन्तरिरिति ख्यात आयुर्वेददृष्टिगिज्यभाक् ॥”

(भागवत स्कं. ८ अ. ८)

अग्निपुराणेऽपि भगवतो धन्वन्तरेरायुर्वेदप्रवर्तकत्वमुक्तं ; यथा—

“ततो धन्वन्तरिर्विष्णुरायुर्वेदप्रवर्तकः । श्वेतं कमण्डलुं पूर्णममृतेन समुत्थितः” ॥

(अग्निपुराण अ. ३)

अयमेव देवो धन्वन्तरिः काश्यप-वंश्येन धन्वन्तृपेणाराधितस्तद्गृहे पुत्ररूपेणावतीर्ण इति हरिवंश-
वायुपुराण-ब्रह्माण्डपुराणेषु लिखितं दृश्यते । यथा—

“काशस्य काशेयो राष्ट्रः पुत्रो दीर्घतपास्ततः ।
धन्वस्तु दीर्घतपसो विद्वान् धन्वन्तरिस्ततः ।
तपसोऽन्ते सुमहतो जातो वृद्धस्य धीमतः ॥

जनमेजय उवाच—

कथं धन्वन्तरिर्देवो मानुषेष्विह जज्ञिवान् । एतद्वेदितुमिच्छामि तन्मे ब्रूहि यथातथम् ॥

वैशम्पायन उवाच—

धन्वन्तरेः संभवोऽयं श्रूयतां भरतर्षभ । जातः स हि समुद्रालु मध्यमाने पुराऽमृते ॥
उत्पन्नः कलशात् पूर्वं सर्वतश्च श्रिया वृतः । अभ्यसन् सिद्धिकार्यं हि विष्णुं दृष्ट्वा हि तस्थिवान् ॥
अब्जस्त्वमिति होवाच तस्मादब्जस्तु स स्मृतः । अब्जः प्रोवाच विष्णुं वै तव पुत्रोऽस्मि वै प्रभो ॥
विधत्स्व स्थानं भागं च मम लोके सुरेश्वर । एवमुक्तः स दृष्ट्वा वै तथ्यं प्रोवाच तं प्रभुः ॥
कृतो यज्ञविभागो हि यज्ञियैर्हि सुरैः पुरा । देवेषु विनियुक्तं हि विद्धि होत्रं महर्षिभिः ॥
न शक्यमुपहोमा वै तुभ्यं कर्तुं कदाचन । अर्वाभूतोऽसि देवानां पुत्रं त्वं तु न हीश्वरः ॥
द्वितीयायां तु संभृत्यां लोके ख्यातिं गमिष्यसि । अग्निमादिश्च ते सिद्धिर्गर्भस्वस्य भविष्यति ॥
तेनैव त्वं शरीरेण देवत्वं प्राप्स्यसे प्रभो । चरुमन्त्रैर्नैर्जाप्यैर्यक्ष्यन्ति त्वां द्विजातयः ॥
अष्टधा त्वं पुनश्चैवमायुर्वेदं विधास्यसि । अवश्यंभावी ह्यर्थोऽयं प्राग्दृष्टस्त्वब्जयोनिना ॥
द्वितीयं द्वापरं प्राप्य भविता त्वं न संशयः । इमं तस्मै वरं दत्त्वा विष्णुरन्तर्दधे पुनः ॥
द्वितीये द्वापरे प्राप्ते सौनहोत्रिः स काशिराट् । पुत्रकामस्तपस्तेपे धन्वो दीर्घं महत्तदा ॥
ततस्तुष्टः स भगवानब्जः प्रोवाच तं नृपम् । यदिच्छसि वरं ब्रूहि तत्ते दास्यामि सुव्रत ॥

नृप उवाच—

भगवन् यदि तुष्टस्त्वं पुत्रो मे ख्यातिमान् भव । तथेति समनुज्ञाय तत्रैवान्तरधीयत ॥
तस्य गेहे समुत्पन्नो देवो धन्वन्तरिस्तदा । काशिराजो महाराज सर्वरोगप्रणाशनः ॥
आयुर्वेदं भरद्वाजात् प्राप्येह भिषेजां क्रियाम् । तमष्टधा पुनर्व्यस्य शिष्येभ्यः प्रत्यपादयत् ॥
धन्वन्तरेस्तु तनयः केतुमानिति विश्रुतः । अथ केतुमतः पुत्रो वीरो भीमरथः स्मृतः ॥
सुतो भीमरथस्यापि दिवोदासः प्रजेश्वरः । दिवोदासस्तु धर्मात्मा वाराणस्यधिपोऽभवत् ॥

(हरिवंश. पर्व १. अ. २९), (वायुपुराण. उत्तरखण्ड, अ. ३०),

(ब्रह्माण्डपुराण, ३ उपोद्घातपाद अ. ६७)

विष्णुपुराणे—

“काशस्य काशेयः काशिराजः, तस्माद्वाष्टः, राष्ट्रस्य दीर्घतपाः पुत्रोऽभवत्, धन्वन्तरिस्तु दीर्घतपसः पुत्रोऽभवत्, स हि संसिद्धकार्यकरणः सकलसंभूतिष्वशेषज्ञानवित् भगवता नारायणेन चातीतसंभूतौ तस्मै वरो दत्तः—काशिराजगोत्रेऽवतीर्थं त्वमष्टधा सम्यगायुर्वेदं करिष्यसि यज्ञभागभुग्भविष्यसीति, तस्य धन्वन्तरेः पुत्रः केतुमान्, केतुमतो भीमरथः, तस्यापि दिवोदासः” ।

(विष्णुपुराण, अंश ४, अ. ८)

१ ‘सद्यः संसिद्धकार्यं तं दृष्ट्वा विष्णुरवस्थितः’ इति ब्रह्माण्डपुराणे पाठान्तरम् । २ ‘नाममन्त्रोऽसि वै प्रभो’ इति वायुपुराणे पा० । ‘तव मन्त्रो न वै प्रभो’ इति ब्रह्माण्डपुराणे पा० । ३ ‘अग्निमादियुतां सिद्धिं गतस्तत्र’ इति ब्र. पु. पा० । ४ अस्यामे वायुपुराणेऽयं श्लोकोऽधिक उपलभ्यते—“अब्जं देवं तु पुत्रार्थं आरिराधयिषुर्वृत्यः । वरेण छन्दयामास प्रीतो धन्वन्तरिं नृपम्” इति । ५ ‘समिषक्रियम्’ इति ब्र. पु. पा० ।

भागवतपुराणेऽपि—

“काशस्य काशिस्तपुत्रो राष्ट्रो दीर्घतपः पिता ।

धन्वन्तरिर्दीर्घतप आयुर्वेदप्रवर्तकः ॥

यज्ञभुम्बालुदेवांशः स्मृतमात्रार्तिनाशनः ।

तपुत्रः केतुमानस्य जज्ञे भीमरथस्ततः ॥

दिवोदासो द्युमांस्तस्मात् प्रतर्दन इति स्मृतः” ।

(भागवत स्कन्ध ९ अ. १७)

अत्र हरिवंशे विष्णुपुराणादां चोक्तं भगवतो धन्वन्तरेर्यज्ञभागभुक्त्वं मातं वैश्रदेवहोमे एव दृश्यते । तथा च भगवान् मनुः—

“अग्नेः सोमस्य चैवादौ तयोश्चैव समस्तयोः ।

विश्वेभ्यश्चैव देवेभ्यो धन्वन्तरय एव च” ॥ इति

(मनुस्मृति अ. ३)

श्रौतयज्ञेषु तु धन्वन्तरेर्हविर्माक्त्वं नोपलभ्यते ।

अत्र सुश्रुतादिभ्य आयुर्वेदोपदेष्टा धन्वन्तरिः, तत्प्रपौत्रो दिवोदासो वेत्यत्र दृश्यन्ते सुश्रुतव्याख्यातृणां विभिन्नानि मतानि । तत्र धन्वन्तरिशब्दस्य दिवोदासविशेषणत्वं यौगिकत्वं चाङ्गीकृत्य दिवोदास एव सुश्रुतादिभ्य आयुर्वेदोपदेष्टेति व्याख्यातं डहणेन । यथा—“काशिराजानामनेकत्वाद्विशेषणमाह— दिवोदासमिति । दिविति शब्देनात्र तत्स्थानस्था देवाः कथ्यन्ते, तैः पूजाकाम्यया संपदीयते यस्मै स दिवोदासः, तम् । सर्वजनप्रसिद्धं विशेषणमाह—धन्वन्तरिमिति । धनुः शरयशास्त्रं, तस्य अन्तं पारम्, इयतिं गच्छतीति धन्वन्तरिः” इति । सुश्रुतार्थसंदीपनव्याख्याकारेण कविराजहाराणचन्द्रेण तु दिवोदाश-शब्दस्य धन्वन्तरिविशेषणत्वं यौगिकत्वं चाङ्गीकृत्य धन्वन्तरिरेवायुर्वेदोपदेष्टेति व्याख्यातं; यथा—“काशि-राजस्यापत्यमित्यणि काशिराजपौत्रमित्यर्थः । एतेन पूर्वजन्मनि य एव विष्णोरंशांशसंभूतो धन्वन्तरिः स एवायमिति विज्ञापितम् ।……दिवोदाशमिति द्युशब्देनात्रोपचारादिवि स्थिता देवा उच्यन्ते । दाशस्तु ‘दाशन्त्यस्मै’ इति “दाशगोप्तौ संप्रदाने” (पा. अ. ३।१।७३) इति निपात्यते । ततः समासे षष्ठ्या अलुक् । एतेनायं देवानामपि संप्रदानमित्युपलब्धेरतिपूज्यतमत्वेन सर्वथाऽस्य वचनं प्रामाणिकमिति सूचितम् । कैश्चित्तु दिवोदासमिति दन्त्यान्तं पठ्यते, व्याख्यायते च—संज्ञान्तरमिदमिति । तदयुक्तं, तस्य धन्वन्तरिप्रपौत्र-त्वेनाभिधानात्” इति ।

सुश्रुतसंहितायां पूर्वतन्ने प्रारम्भे एव दिवोदासं (शं) ‘धन्वन्तरिं’ इति नामद्वयमुपलभ्यते, अन्यत्र तु धन्वन्तरेरेव नामोपात्तं न तु दिवोदासस्य; उत्तरतन्नेऽन्तिमेऽध्याये तु दिवोदासस्यैव नामोपात्तं, न धन्वन्तरेः । येषु पुराणेषु धन्वन्तरेर्दिवोदासस्य चेतिवृत्तमुपलभ्यते तेषु सर्वेष्वपि धन्वन्तरेरेवायुर्वेदोपदेष्टृत्वं वर्ण्यते, न तु धन्वन्तरिप्रपौत्रस्य दिवोदासस्य । अतो बलवत्तरान्यप्रमाणोपलब्धिं यावत् सुश्रुतादिभ्य आयुर्वेदोपदेष्टा धन्वन्तरिरेव दिवोदास एव वेति निश्चयेन वक्तुं दुःशकमेव ।

अधुना सुश्रुततन्त्रस्य निर्माणकालादिकमधिकृत्य काश्यपसंहितायाः (वृद्धजीवकीयतन्त्रस्य) उपोद्धाते नेपालराजगुरुभिः पण्डितवर्यैः श्रीहेमराजशर्मभिर्षदतिविस्तरेण लिखितं तदेवात्राविकलमुद्ध्रियते—

“सुश्रुतसंहितायां धन्वन्तरिरूपेण काशिराजेन दिवोदासेन सुश्रुतस्योपदेशनं निर्दिष्टमस्ति । धन्वन्तरेर्दिवोदासस्य परिचयाय पर्यालोचने वेदेषु वैद्याचार्यस्य धन्वन्तरेखलेखो न दृश्यते । ऋग्वेदेषु यत्र वैद्यक-विषया दृश्यन्ते तत्र विशेषतो देवभिषजोरश्विनोरेव भिषगभावेनोपवर्णनं लभ्यते । ऋग्वेदे प्रथममण्डलादिषु बहुषु स्थानेषु दिवोदासनाम्नो नृपस्योलेखोऽस्ति । वैदिके तदुपवर्णने ‘अतिथिगवः शम्बरशत्रुः सुदासपिता’ इत्यादयो विशेषाः शौर्यवीर्यकर्माणि चोपलभ्यन्ते । काठकसंहितायामपि मङ्गलभागे ब्रह्मदिवोदासस्योलेखोऽस्ति । अस्य वैदिकदिवोदासस्य काश्या राजात्वं धन्वन्तरिणा सह सम्बन्धश्च न ततः प्रतीयते । तेनास्य ऋग्वेदोल्लिखितस्य काठकोल्लिखितस्य च दिवोदासस्य अतिप्राचीनः कालः, न वाऽयं वैद्याचार्यः ॥

पौंसणिकेतिहासेष्वप्यनेके दिवोदासनामान उपलभ्यन्ते । तेषु हरिवंशे २९ अध्याये काशस्य वंशे धन्वन्तरेर्दिवोदासस्य च काशिराजत्वेनोपलभ्योऽस्ति । तद्वंशानुक्रमश्चेत्—

काशः
|
दीर्घतपाः
|
धन्वः
|
धन्वन्तरिः
|
केतुमान्
|
भीमरथः (भीमसेनः)
|
दिवोदासः
|
प्रतर्दनः
|
वत्सः
|
अलर्कः

अत्र काशपौत्रो धन्वनामा नृपः समुद्रमथनोत्पन्नस्यारब्जनाम्नो देवस्याराधनेन धन्वन्तरिनामानमञ्जावताररूपं पुत्रमवाप । स धन्वन्तरिर्भरद्वाजादासुर्वेदविद्योपदेशमादाय तद्विज्ञानमष्टधा अस्य शिष्येभ्य उपदिशत् । अस्य प्रपौत्रो दिवोदासो वाराणसीं नगरीं निवेशयामास । दिवोदासस्य पुत्रः प्रतर्दनोऽभवत् । दिवोदाससमये शून्यां वाराणसीं प्रतर्दनस्य पौत्रोऽलर्को नाम काशिराजः पुनर्निवेशयामासेति हरिवंशलेखादवगम्यते । हरिवंशलेखे शून्याया वाराणस्या दिवोदासेन स्थापनस्योलेखेन वाराणस्यास्ततः पूर्वमपि सत्त्वावगमेऽपि महाभारतानुशासनपर्वलेखादिवोदासेनैव वाराणस्या निर्माणमवगम्यते ॥

महाभारतेऽपि षट्सु स्थानेषु दिवोदासस्य नामास्ति । महाभारतलेखादपि दिवोदासस्य काशीपतित्वं, वाराणसी-प्रतिष्ठापकत्वं, हेह्येभ्यः पराजये भरद्वाजशरणगमनं, तद्विहितपुत्रेष्ट्या प्रतर्दननामकवीरपुत्रोत्पादनमित्यादय एतत्संवा-

१ हरिवंशस्य वाराणसीं गोविन्दचन्द्रविजयराज्ये १२०१ संवत्सरे लिखितं प्राचीनं तालपत्रपुस्तकमस्तत्संग्रहालयेऽस्ति, तदीय-पाठसंवादेऽप्ययमेव वंशानुक्रम आयाति ।

२ तेन वाराणारनामकः कश्चन वाराणसीं निर्ममे इति प्रवादो निर्मूलः । (हिन्दी विश्वकोशे काशी-शब्दे)

३ सौदेवस्वयं काशीशो दिवोदासोऽभ्यविच्यत । दिवोदासस्तु विश्वाय वीर्यं तेषां यतारमनाम् ॥ वाराणसीं महातेजा निर्ममे शक्रशासनात् । अनुशासनपर्वणि अ. २९ ।

४ उद्योगपर्वणि अ. ११७, आनुशासनिके दानधर्मप्रकरणे अ. २९, राजधर्मप्रकरणे अ. ९६, आदिपर्वणि च ।

५ महाबली महावीर्यः काशीनामीश्वरः प्रभुः । दिवोदास इति ख्यातो मैमसेनिर्नराधिपः ॥ (उद्योगे अ० ११७)

दिन एव विषया दृश्यन्ते । तत्र दिवोदासस्य पूर्वपुरुषेषु अन्तरात्तरागतानि व्यक्त्यन्तराणि अन्तर्निधाय प्रसिद्धतया दृष्टानां हर्यश्वादीनामेव नामोल्लेखः प्रतीयते । अग्निपुराणे (अ. २७८) गरुडपुराणेऽपि (अ. १३९, श्लो. ६-११) वैद्यस्य धन्वन्तरेवंशो चतुर्थो दिवोदासः कीर्तितोऽस्ति ॥

महाभारते समुद्रमथनोपाख्याने धन्वन्तरेर्देवस्याविर्भावोल्लेखोऽस्ति । पुराणादिष्वपि धन्वन्तरेर्निर्देश उपलभ्यते । औग्नेयपुराणे समुद्रादुत्पन्नस्य धन्वन्तरेरायुर्वेदप्रदर्शकत्वेनापि निर्देशोऽस्ति । परं वेदे धन्वन्तरेरुल्लेखानुपलम्भेन, हरि-वंशे समुद्रमथनादाविर्भूतस्याब्जदेवस्य धन्वनृपपुत्रतयाऽवतरणे यौगिकेन धन्वन्तरिनाम्ना व्यवहारस्य दर्शनेन चोभयोः सङ्गमनेऽब्जस्यैव धन्वन्तरिभावेन द्वयोरभेदमनुसन्धाय समुद्रादुत्पत्तेः प्रसङ्गे देवस्याब्जस्यापि भाविना धन्वन्तरिनाम्ना कचन व्यवहारः कृतः किमु इति प्रतिभाति । येन वैद्याचार्यस्य दिवोदासपूर्वपुरुषस्य धन्वन्तरेरब्जदेवरूपतया लौकिक-कैलैधिकैश्च देवभावेन व्यवहरणमपि युज्यते ।

अस्मिन् दिवोदासे भरद्वाजसम्बन्धस्य, वाराणसीनिवेशनस्य, पुत्रस्य प्रतर्दनान्नश्च संवादेन हरिवंशोक्तस्य भारतो-क्तस्य चैवधमवगन्तुं शक्यते । कौषीतकिः (साङ्ख्यायन) ब्राह्मणे कौषीतकिर्ब्राह्मणोपनिषद्यपि दिवोदासिः प्रतर्दन इति शब्दनिर्देशेन दिवोदासपुत्रस्य प्रतर्दनस्य ब्रह्मविद्यालब्धेराख्यायिका दृश्यते । काठकसंहितैवामपि ब्राह्मणांशे आरुणिस-मकालिकस्य भैमसेनेर्दिवोदासस्योल्लेख उपलभ्यते ॥

एवं दर्शनेन काशनृपतिसन्ततिरूपाः सर्वेऽप्यमी काशनृपेण प्रतिष्ठापिततया किल काशिनाम्ना प्रसिद्धस्य देशस्य नृपतितया काशिराजशब्देन कीर्तिताः, धन्वनृपस्य पुत्रतया तदात्मजस्य धन्वन्तरिनाम्ना व्यवहारः, आत्रेयादीनामिव पूर्वाचार्याङ्गरैर्द्वाजादेव धन्वन्तरेरपि आयुर्वेदविद्यालाभो हरिवंशलेखात् प्रतीयते । महाभारतहरिवंशादिलेखे धन्वन्तरेः प्रपौत्रस्य दिवोदासस्य काशिराजस्य वैद्यविद्याचार्यत्वाकीर्तनेऽपि सुश्रुते काशिराजस्य दिवोदासस्य सुश्रुताद्युपदेष्टृत्वोल्ले-खसंवादेन च वैद्याचार्यस्य धन्वन्तरेः सन्निकृष्टचतुर्थसन्ततित्वेन पूर्वपुरुषविद्यासमादरणेन दिवोदासस्यापि वैद्यविद्या-चार्यभावः सुसङ्गत एव । धन्वन्तरेः सन्निकृष्टसन्ततित्वेन, तदीयसंप्रदायप्रकाशकत्वेन धन्वन्तरिस्थानात्पन्नतया धन्वन्तरेरवताररूपत्वेन संमान्य सुश्रुतसंहितायां “धन्वन्तरि दिवोदासं सुश्रुतप्रभृतय ऊचुः” (सू. अ. १) इति द्वयोरौपचारिकोऽभेदव्यवहारो न खल्वनुचितः । आयुर्वेदाचार्यत्वेनावगतस्य धन्वन्तरेः प्रपौत्रो दिवोदासः, सुश्रुते चायुर्वेदोपदेष्टा धन्वन्तरेवताररूपो दिवोदास इत्युभयोः सङ्गमनेन धन्वन्तरेरायुर्वेदीयसम्प्रदायः शिष्यपरम्परायामिव स्वसन्ततो दिवोदासेऽपि अनुवृत्तः स्पष्टं प्रतीयते । मत्स्यकाशस्थतार्द्धपत्रीये सुश्रुतसंहितापुस्तके सर्वादी ‘इत्युवाचा भगवान् धन्वन्तरिः’ इति वाक्यं नास्ति । धन्वन्तरिदिवोदाससकाशे सुश्रुतादीनामुपगमोल्लेखात् पूर्वं तादृशवाक्यस्य सत्त्वमपि नोचितं दृश्यते ॥

पूर्वोद्दिष्टे हरिवंशलेखे कलियुगे दिवोदासेन वाराणस्याः प्रतिष्ठापनोक्त्या धन्वन्तरेस्तःप्रपौत्रस्य दिवोदासस्य च समयः कलियुगीनः प्रतीयते । कतमश्च स कलियुगसमय इति ततः परिच्छेत्तुं न शक्यते ॥

१ धन्वन्तरिस्ततो देवो वपुष्मानुदतिष्ठत । श्वेतं कमण्डलुं विभ्रदमृतं यत्र तिष्ठति ॥ (आदिपर्वणि अ० १६)

२ ततो धन्वन्तरिर्विष्णुरायुर्वेदप्रदर्शकः । विभ्रत्कमण्डलुं पूर्णममृतेन समुत्थितः ॥ (अग्निपुराणे ३ अ०)

३ अथ ह स्माह दिवोदासिः प्रतर्दनो नैमिषीयाणां सङ्गमुपगम्योपास्य... विन्निकिरसां पप्रच्छ । (कौषीतकिर्ब्राह्मणे २६-५)

४ प्रतर्दनो ह वै दिवोदासिन्द्रस्य प्रियं धामोपजगाम । (कौषीतक्युपनिषदि ३-१)

५ दिवोदासो भैमसेनिरारुणिमुवाच (काठकसंहिता ७-१-८) ।

६ अस्मिन् पुस्तके बहवः पाठभेदा दृश्यन्ते । तत्संहितान्ते सौश्रुतो निषण्डुरप्यस्ति । एतत् पुस्तकपाठसंवादेन सह सुश्रुत-संहितायाः संस्करणान्तरमिदानीं श्रीमदाप्तमयाद्वजीमहाभागैः प्रकाश्यते ॥

* सुश्रुते तु धन्वन्तरेन्द्रादेवायुर्वेदाध्ययनमुपवर्णितं; यथा—“ब्रह्मा प्रोवाच ततः प्रजापतिरविजने, प्रजापतेरश्विनौ, अश्विन्या-मिन्द्राः, इन्द्राददं, मया त्विह प्रदेयमर्थिभ्यः प्रजाहितहेतोः । भवति चात्र—अहं हि धन्वन्तरिरादिदेवो जरारुजास्युहुरोऽमराणाम् । शश्याङ्गमैरपरैरुपेतं प्रातोऽस्मि गां भूय इहोपदेष्टुम्” (सू. अ. १) इति । एतच्च समुद्रमथनादुत्पन्नस्याब्जदेवस्य तदवताररूपस्य धन्वन्तरेऽभेदमनुसन्धाय कृतमिति ज्ञायते । चरके यथा भरद्वाजस्य भृग्वज्जिरोत्रिप्रभृतीनां च आयुर्वेदाध्ययनार्थमिन्द्रसकाशे गमनमु-पवर्ण्यते न तथा क्वापि काशिराजस्य धन्वन्तरेन्द्रसमीपे गमनमुपवर्णितं दृश्यते । मनुष्यरूपेणावतीर्णस्य धन्वन्तरेर्भरद्वाजादायुर्वेदा-ध्ययनमपि संभवति । यादृशशर्मा ।

† उपलभ्यमानान्यपुस्तकेषु ‘यथोवाच भगवान् धन्वन्तरिः’ इत्येव पाठ उपलभ्यते । अस्य च सूत्रस्य शिष्यसूत्रत्वं प्रतिपादितं चक्रपाणिदत्तादिभिः । अतोऽस्य ग्रन्थादौ निवेशनं न खल्वनुचितम् । आद्वशर्मा ।

काशीयुवराजस्य ब्रह्मदत्तस्य तक्षशिक्षायामायुर्वेदाध्ययनायोपगमनं जातकग्रन्थे, काशिराजपदमधितिष्ठता ब्रह्मदत्तेन सह जीवकस्य समागमनृत्तं महावग्ने उपलभ्यते । महावग्ने काशीशब्दोऽप्यस्ति, परं वाराणसीशब्दो ब्राह्मण्येन प्रयुज्यते । बुद्धेनापि वाराणसीशब्दिते प्रदेशे भ्रमचक्रस्य प्रवर्तनमुल्लिख्यते । जातकग्रन्थेष्वपि बहुशो वाराणसीशब्दः समायाति । पाणिनिना देशवाचकः काशीशब्दः सूत्रे स्पष्टं निर्दिष्टः । नगरवाचको वाराणसीशब्दो नद्योदिगणे प्रवेक्षितो दृश्यते । भाष्यकृताऽपि वाराणसेय इत्युदाहरणं बहुशः प्रदत्तमस्ति । जाबालोपनिषदादिषु वाराणसीशब्दस्याप्युपलम्भेऽपि ब्राह्मणग्रन्थेषु प्राचीनोपनिषत्सु काशीशब्दस्योपलम्भसत्त्वेऽपि वाराणसीशब्दस्यानुपलम्भेन देशविशेषवाचकः काशीशब्दः पुराकालात् प्रचलितः, नगरीविशेषवाचको वाराणसीशब्दस्तु प्राचीनोपनिषत्समयादनन्तरमेव प्रसिद्धिमुपगत इत्यवगम्यते । पुराणादिषु काशीवाराणसीशब्दानुभावेवोपलभ्येते । इतिहासपर्यालोचने बुद्धसमयादनु कदाचित्को-बालनृपतिभिः, कदाचिन्मार्गधैः शिशुनागैः, तदनु मौर्यशुक्रगुप्तनृपतिभिः, हर्षवर्धनेनापि वाराणस्या विजयस्थितिहासा उपलभ्यन्ते । तत्तदीयनृपाणामितिबृत्तानुसंधाने धन्वन्तरिदिवोदासप्रतर्दनानां नामान्यर्वाकसमये नोपलभ्यन्ते । प्रत्युत वार्तिककृतो 'दिवश्च दासे' इति दिवोदाससाधनस्य महाभाष्यकृतो 'दिवोदासाय गायते' इति निर्दर्शनस्य दर्शनेन, कौषीतकिब्राह्मणे तदुपनिषदि भ्रूवत्सर्वाणुक्रमसूत्रेऽपि दिवोदासेः प्रतर्दनस्य, काठकसंहिताया ब्राह्मणभागावाक्ये भैमसे-नेर्दिवोदासस्योल्लेखेन, एतत्संवादिनः महाभारतहरिवंशयोः वैद्यविद्याचार्यधन्वन्तरिप्रपौत्रस्य वाराणसीनिवेशकस्य प्रतर्दनपितुरलंकप्रपितामहस्य दिवोदासस्य कलियुगीनस्योपलम्भेन च दिवोदासस्य समयः कलियुगे ऐतरेयब्राह्मण-काले काठकब्राह्मणस्य कौषीतकिब्राह्मणस्य तदुपनिषदश्च समयेन सञ्जिहृष्टः किञ्चिदूर्ध्वतनो वा इत्यायाति ॥

कौषीतकिब्राह्मणस्य समयविचारे श्वेतकेतोरारुणेर्नाम्नः कथान्तराणां च संवादेन कौषीतक्युपनिषदो बृहदारण्यकस्य च समः समय इति पाश्चात्यविदुषा वेन्नरभैहाशयेन निर्दिष्टमस्ति । श्रीयुतचिन्तैरनिजविदुषोऽप्यत्र समान एवाभिप्रायः । तेन कौषीतकिब्राह्मणमैतरेयब्राह्मणात् पश्चात्तनमङ्गीक्रियते । श्रीयुतचिन्तामणिवैद्यमहाशयस्तु ऐतरेयब्राह्मणे (७-११) कौषीतकिब्राह्मणवाक्योद्धारो दृश्यते, वेन्नरमहोदयेन विनैव साधनं तस्य तत्र प्रक्षिप्तत्वमुच्यते; तेनैतरेयब्राह्मणात् पूर्वतनं कौषीतकिब्राह्मणं B. C. 2500 सामयिकमिति साधयति । एस्. जी. दीक्षितमहाशयो ज्योतिषगणनाधारेण B. C. 2900-1850 एतदन्तरालं समयं कौषीतकिब्राह्मणस्य दर्शयति । कौषीतकिब्राह्मणस्य (१७-४) यास्क-निरुक्ते (१-९) उपादानात्, त्रिंशदध्यायात्मकस्य कौषीतकिब्राह्मणस्य "त्रिंशच्चत्वारिंशतो ब्राह्मणे संश्रयां षण्" (५-१-६२) इति सूत्रे कौषीतकिपूर्वपुरुषस्य कुषीतकस्य "विकर्णकुषीतकात् काश्यपे" (४-४-१२४) इति सूत्रे पाणिनिना ग्रहणाच्च कौषीतकिब्राह्मणं पाणिनेर्यास्कादपि प्राचीनमिति श्रीयुतकीर्धेमहाशयोऽपि वदति । पाणिनेः समय-विचारे मधुश्रीमूलकस्याधारेण लिखिते इतिहासे जीयसबालमहोदयः B. C. 366-838 पाणिनेः समय इति, अन्ये केचन B. C. 400 इति वदन्ति । परं पाणिनीये वेदवेदाङ्गसंप्रदायप्रवर्तकविदेशनगरग्रामनदनदीप्रभृत्युल्ले-खसम्भूते गौतमबुद्धमहावीरसंप्रदायसम्बन्धिन एकस्यापि विषयस्यालाभेन श्रीयुतबुद्धमहावीरार्थां प्राक् (B. C. 700-800) पाणिनिसमय इति बहुन् समयानेतद्विषये निमग्न्य विचारं प्रकटीकुर्वतो गोहडस्टुकरैर्महोदयस्य सिद्धान्तः । श्रीयुतवेदवेदकरमहाशयस्य श्रीयुतभौण्डारकरमहाशयस्याप्येवंप्रायोऽभिप्रायः । श्रीयुतचिन्तैरमणिबिनायकैः B. C. 900 समयो निर्दिष्टोऽस्ति । एवं विभिन्नमतानां दर्शनेऽपि पाणिनिना ततोऽपि पूर्वतनेन यास्केन च गृह्यमाणं ततोऽपि पूर्वतनं कौषीतकिब्राह्मणं बहुपूर्वसमयकत्वेन प्रतिभासमानमप्यन्वततो गत्वा बुद्धसमयाच्चाद्यानिल्यत्र सर्वेषामैकमस्यमेव ।

१ काश्यपिष्यहमिठो ४।१।२।१६ ।

२ नवादिन्यो षड् ४।२।१७ वाराणसेयः ।

३ 'गायति' इति काशिका ।

४ प्रसेनानीबृहत्सिद्धिर्दिवोदासिः प्रतर्दनः (कात्यायनीयश्रुतसर्वाणुकमण्यां सू. ५२)

५ History of Indian Literature by Weber P. 52.

६ History of Indian Literature by Winternitz.

७ History of Sanskrit Literature by O. V. Vaidya.

८ History of Indian Astronomy by S. B. Dikshit.

९ Rigveda Brahmanas Translated by Keith p. 42.

१० An Imperial History of India by K. P. Jayaswal p. 15.

११ Panini his place in Sanskrit Literature by Goldstucker.

१२ Systems of Sanskrit Grammar by S. K. Beilvalkar.

१३ History of the Deccan by Bhandarkar.

१४ History of Sanskrit Literature Vedic period by O. V. Vaidya p. 129.

एवमैतरेयकौषीतकिब्राह्मणसमययोरान्तरालिकोऽयं दिवोदास उपनिषत्कालिकोऽवगम्यमानः स्वप्रपितामहं धन्वन्तरि स्वस्मादपि प्राक्तनं निश्चाययति ॥

मिलिन्दपद्दोनामके पालीग्रन्थे B, C. द्वितीयशताब्दीगतं मिलिन्दं (Menander King of Bactria) प्रति नागसेनस्योक्तौ “चिकित्सकानां पूर्वका आचार्याः” इत्युपक्रम्य कीर्तितेष्व्याचार्येषु धन्वन्तरेरप्युपादानमस्ति । तत्र रोगोत्पत्तिनिदानस्वभावसमुत्थानचिकित्साक्रियादिवेत्राचार्यरूपेणोपादानात्, चिकित्सकानां पूर्वकाचार्या इति नागसेनेन स्वस्मात् पूर्ववर्त्याचार्यरूपेण चिकित्सकाचार्यभावेन तस्य निर्देशनाच्च एतन्निर्दिष्टो धन्वन्तरिः महाभारतादिषु आयुर्वेदीयग्रन्थेष्वपि लभ्यमानः सुश्रुतसंहितायामाचार्यभावेन दृष्टो यः प्राचीनो धन्वन्तरिः स एवायमिति स्पष्टमवबुध्यते । किंवा अत्र कपिलनारदादिभिः सहोपादानेन धन्वन्तरिशब्दो मूलधन्वन्तरिमभिप्रेति । किञ्च B, C. द्वितीयनृतीयशताब्दीनिर्मितयोर्भरुचसाचीस्तूपयोः शिलाचित्रलेखानां संवादेन, भरुचस्तूपे जातकानां नामतोऽप्युल्लेखेन च पालीजातकग्रन्थानां तदात्वेऽपि सर्वं प्रसिद्धिश्च सिध्यति । B, C. चतुर्थशताब्द्यां वैशाल्यामुपजातायां बौद्धमहासभायामपि तेषां जातकग्रन्थानां प्रसिद्धिरासीदिति मेकडोनलादयः पाश्चात्यविद्वद्भिरपि वदन्ति । ग्रन्थप्रसिद्धेरप्येवंभावे ग्रन्थस्य ततः प्राक्तनत्वं तु सुतरामेव । तत्र अयोधरनाम्नि पालीजातके बुद्धस्यैकस्मिन् पूर्वजन्मनि राजपुत्रावस्थायां धर्मचर्यायै राज्ञोऽनुज्ञालब्धये धन्वन्तरिवैतरणभोजार्याश्चिकित्सकाज्जामग्राहं गृहीत्वा ओषधिभिर्विषापहणेन च लोकोपकारिणो धन्वन्तरिसदृशा निद्रासोऽपि मृत्युमुखं प्रविष्टा इति मृत्योर्महिमानमुल्लिख्य दर्शितो धर्मोत्तरागस्तकथायां प्रदर्शयते । तत्कथोल्लेखेन बुद्धस्य पूर्वजन्मावस्थायामपि धन्वन्तरिवैतरणभोजानामस्माल्लोकादप्यतीतत्वम्, इदमपि कतमस्मिन् पूर्वजन्मनीति बहुपूर्वत्वं ततो ज्ञायते । आर्यसूरीयजातकमालायामपि अयोगृहजातके व्याधिनाशकवैद्यवर्था धन्वन्तरिप्रभृतयोऽपि विनाशं गता इति धन्वन्तर्यादीनामतीतभावेन संसर्गं निर्देशोऽस्ति । आर्यसूरीयलेखे धन्वन्तरेरेव नाम गृहीतम्, अन्ये स्थाचार्याः प्रभृतिशब्देनैव गृहीताः । पालीलेखे तु धन्वन्तरिनाम्ना सह वैतरणभोजयोरपि चिकित्सकत्वेनोपादानमस्ति । सुश्रुतसंहितायां प्रारम्भवाक्ये धन्वन्तरिरूपदिवोदाससकाशाद्विद्यालब्धये समुपेतानामन्तेवासिनोमुल्लेखे वैतरणस्यापि निर्देशोऽस्ति । तत्र सुश्रुतप्रभृतय ऊचुरिति प्रभृतिपदेन भोजादीनां ग्रहणमिति उल्लेखेन व्याख्यातमस्ति । मत्सकाशस्थे प्राचीने सुश्रुतस्य ताडपत्रमुक्तके तु ‘औषधेनववैतरणौरभ्रौष्कलावतकरवीर्यगोपुररक्षितभोजसुश्रुतप्रभृतय ऊचुः’ इति मूले एव वैतरणस्यैव भोजस्यापि स्पष्टमुल्लेखोऽस्ति । अस्मिन् पालीजातकलेखे दिवोदासान्तेवासिनोवैतरणभोजयोः साहचर्येण तदुपात्तो धन्वन्तरिर्न मूलाचार्यः, अपितु धन्वन्तर्यवताररूपतया धन्वन्तरिशब्देन सुश्रुतसंहितायां व्यवहृतस्तद्वंशीयो दिवोदासः प्रतीयते । अत्र सुश्रुतादीनामन्येषामनुल्लेखेऽपि उपनिषत्काले दिवोदासस्योपलम्भेन, सुश्रुतसंहितायां दिवोदासस्य धन्वन्तरिरूपतया व्यवहरणादिवोदासात्मकस्य धन्वन्तरेरन्तेवासिनोवैतरणभोजयोः सुश्रुतसंहितोक्तयोः संवादेन, जातके निर्दिष्टस्य विषप्रतीकारविषयस्य सुश्रुतसंहितायां कल्पस्थाने संवादेन च भोजवैतरणाभ्यां सह निर्दिष्टानां सुश्रुतादीनामपि समानकालिकमन्तेवासित्वं सुश्रुतोक्तं संवदति । आग्नेयपुराणलेखतः सुश्रुतस्यापि आयुर्वेदविद्याग्रहणे धन्वन्तर्यन्तेवासित्वं स्थिरीभवति च । तदेवं दिवोदासरूपमवाप्तस्य धन्वन्तरेर्बौद्धजातकग्रन्थेभ्योऽप्यतिप्राचीनत्वेनोपलम्भात्तत्पूर्वपुरुषस्य मूलधन्वन्तरेस्ततोऽपि प्रारम्भः सुतरामेव ॥

धन्वन्तरिक्षपणकामरसिंहेत्यादिश्लोकोक्तो विक्रमीयनवरत्वेऽन्यतमो धन्वन्तरिरेव प्रसिद्धवैद्याचार्य इत्यपि कस्यचिन्मतमस्ति । परं पूर्वोक्तदिशा प्राचीनस्य वैद्याचार्यधन्वन्तरेरुपलम्भेन धन्वन्तरिनामसाम्यं तद्ग्रन्तयेऽजायत । नवरत्नेषु गणितो धन्वन्तरिः कविः, नास्य वैद्याचार्यत्वं कुतोऽप्यायाति ॥

काश्यपसंहितायां शिष्योपक्रमणीयाध्याये (पृ. ३९) हौम्यदेवतामिर्देशे प्रजापत्यश्रीन्द्राणां, स्वीयतत्रपूर्वाचार्यस्य काश्यपस्येव, अभ्यादीननुल्लिख्य प्रस्थानान्तराचार्यस्य धन्वन्तरेरपि स्वाहाकारविधानेन धन्वन्तरेरुपादानं समादरश्रोप-

१ भन्ते नागसेन, ये ते अहेसुं टिकिच्छकानां पुण्डका आचारिया, नारदो, धम्मन्तरि, अङ्गिरसो, कपिलो, कण्डरनिगसामो, अणुजो, पुण्डकचापनो, सव्वे ये ते आचारिया स किं येव रोगुप्पाप्ति च निदानं च सभावं च समुत्थानं च टिकिच्छां च किरियां च सिद्धसिद्धां च सव्वान् तं निरवसेसं जानित्वा इमस्मिन् काये पतका रोगा उपजिसन्तीति एक्कपहारेन कलापगगाई करित्था सुत्तं वन्धिच्च. असव्वज्जुनो पत्ते सव्वे । (मिलिन्दपद्दो Pali Text Ed. by Trenckner P. 272).

२ आसीविसां कुपिता यं दसन्ति टिकिच्छका टीसं विसं दसन्ति । नमज्जुनो दट्टविसं इनन्ति तं मे मति होति चरामि धम्मम् । धम्मन्तरि वैतरणि च भोजो विसानि इत्था च भुजङ्गमानम् । सुयन्ति ते कालकता तयेव (अयोधरजातके)

३ इत्था विषाणि च तपोबलसिद्धमग्ना व्यापीभृणामुपशमय्य च वैद्यवर्थाः ।

धन्वन्तरिप्रभृतयोऽपि गता विनाशं धर्माय मे नमति (भवति) तेन मतिर्वनान्ते ॥ (आर्यसूरीये जातके)

लभ्यते दिवोदासस्य सुश्रुतस्य धन्वन्तर्यनुयायिनोऽपि नात्रोल्लेखोऽस्ति । तेन द्वित्रणीये परतत्रस्य समयमिति (पृ. ८६) शस्यविषयस्य परतत्रीयत्वेनोपादानमपि धान्वन्तरं सम्प्रदायमुपस्थापयति । आत्रेयसंहितायाम् 'इति धन्वन्तरिः, धान्वन्तरं मतं, धान्वन्तराः' इति बहुशो धन्वन्तरेस्तरसांप्रदायिकानां च पूर्वाचार्यत्वेन ससंमानं निर्देशनमस्ति, परं दिवोदासस्य सुश्रुतस्य च तत्रापि नाम स्पष्टं नोदृक्कृतम् । सुश्रुतेऽपि आत्रेयस्य कश्यपस्यापि न नामोल्लेखोऽस्तीति मारीचकश्यपात् पुनर्वसोरात्रेयाच्च धन्वन्तरेः पूर्वाचार्यत्वमवगम्यते । काश्यपीये धन्वन्तरिमात्रोल्लेखः, आत्रेयीये तु धन्वन्तरिसाम्प्रदायिकानामप्युल्लेख इति धन्वन्तरिसंप्रदायस्य बहुलीभावे सति आत्रेयपुनर्वसोरुदयः प्रतीयते । आत्रेयादपि धन्वन्तरेः पूर्वत्वे सति तदनुयायिन अग्निवेशाद्देवाच्च धन्वन्तरेः पूर्वत्वं सुतरामेव । मेडसंहितायां चरकसंहितायामपि धान्वन्तरश्रुतादीनामुल्लेखोऽप्येतदेव स्पष्टयति । सुश्रुते शारीरस्थाने तृतीयाध्याये शौनककृतवीर्यपाराशर्यमार्कण्डेयसुभूतिगौतमानां प्राचीनतमानां पूर्वाचार्याणां निर्देशः । आत्रेयकाश्यपसंहितयोस्तु काङ्कानादीनामपि पूर्वाचार्यत्वेन निर्देशोऽस्ति । उल्लेखलक्षादिवोदासान्तेवासितया काङ्कानयनस्याभ्युपगमः कस्यचिन्मतेन निर्दिष्टः । तथात्वे दिवोदासान्तेवासितया ज्ञातस्य काङ्कानयनस्य आत्रेयसंहितायां काश्यपसंहितायामपि निर्देशेन आत्रेयकाश्यपाभ्यां दिवोदासस्य धन्वन्तरेऽत्र पूर्वत्वं प्रगुणीभवति ॥

भरद्वाजाधन्वन्तरेरायुर्वेदविद्यालाभस्य, दिवोदासेनापि भरद्वाजस्याश्रयणस्य हरिवंशे उल्लेखेन त्रिपुरुषान्तरिताभ्यां धन्वन्तरिदिवोदासाभ्यां सह सम्बद्धो भरद्वाज एकैव व्यक्तित्व तद्गोत्रीयं व्यक्तिद्वयमिति नावधार्यते । चरकसंहितायामपि उपक्रमग्रन्थे भरद्वाजादात्रेयस्य(युर्वेदविद्यालाभः, उत्तरत्र कचन भरद्वाजमतस्यात्रेयेण प्रतिक्षेपः, वातकलाकलीये 'कुमारशिर' इति विशेषितस्य भरद्वाजस्य निर्देशः, काश्यपसंहितायां रोगाध्याये (पृ. २६) कृष्णभारद्वाजस्य निर्देशश्चास्ति । तेनायुर्वेदविद्यायां नानाभरद्वाजानामाचार्यभावोऽवगम्यते । तदेवमेकेन तद्गोत्रगतविभिन्नव्यक्तिरूपेण वा भरद्वाजेन सह धन्वन्तरिमारीचकश्यपात्रेयपुनर्वसुदिवोदासानां नातिविप्रकृष्टकालिकः सम्बन्धः प्रतीयते । आत्रेयपुनर्वसुना मारीचकश्यपेन च गुह्यमाणो धन्वन्तरिः धन्वन्तरिसन्ततित्वेन तन्नाम्ना व्यवहियमाणो दिवोदासोऽपि भवितुं संभवतीति धान्वन्तरमतरूपेण दिवोदासमतनिर्देश इत्यपि वक्तुं शक्यते, तथाऽपि कश्यपेन स्वाहाकारदेवतात्वेनापि धन्वन्तरे-निर्देशादात्रेयकश्यपाभ्यामुभाभ्यां काशिराजत्वेन प्रसिद्धस्य दिवोदासस्य ग्राहकं काशीपतित्वदिवोदासस्वादिकं कमपि विशेषमनिर्दिश्य केवलं धन्वन्तरिशब्दमात्रेण तस्य निर्देशनात्, महाभारतादिलेखतो धन्वन्तरेऽष्टप्रस्थानाचार्यत्वेन तदीयसंहिताया अपि पूर्वं सखावगमाच्च मूलधन्वन्तरिसंहितागतं विषयमेवाभिलक्ष्यात्रेयकश्यपाभ्यां धान्वन्तरमतरुपात्तं बहुशः सम्भवति । पूर्वोपदर्शितदशा दिवोदासनृपेण सह संगताय गालवाय केवलं मारीचकाश्यपीयाश्रमनिर्देशनस्य महाभारते उपलभ्येन दिवोदाससमये मारीचस्य कश्यपस्यातीतत्वं, किंवा तदाश्रमे मारीचस्य कश्यपस्यापि सखमासीदित्यपि वक्तुं शक्यते । तेन धन्वन्तरेः पश्चादिवोदासात् पूर्वं, किंवा दिवोदाससमये मारीचः काश्यप आसीत् । चरककाश्यपसंहितयोरात्रेयेण मारीचिकश्यपस्य, मारीचकश्यपेनात्रेयपुनर्वसोरुल्लेखेन, आत्रेयसंहितायां वातकलाकलीये मारीचिकश्यपात्रेयपुनर्वसोः संवादरूपोल्लेखस्योपलभ्येन, उभयत्र शब्दान्तरेण विशेषितस्याविशेषितस्य च भरद्वाजस्योल्लेखेन च, पश्चामाचार्याणामनतिविप्रकृष्टः समयो ग्रन्थमर्थाद्याऽऽयाति ॥

सुश्रुतः सुश्रुतसंहिताया निर्माता सुश्रुताचार्यो विश्वामित्रपुत्र इति सुश्रुतसंहितायामेवोक्तमस्ति । चक्रवर्त्सेनापि तदीर्क्यां तथैव निर्दिष्टमस्ति । महाभारतेऽपि विश्वामित्रस्य पुत्रेषु सुश्रुतस्य नामोपलभ्यते । ऋग्वेदे तत्तन्मन्त्राणां द्रष्टा रामाय धनुर्विद्योपदेष्टा च विश्वामित्रो महर्षिरन्य एव प्राचीनतरः स्यात् । सुश्रुतस्य औपनिषत्कालिकदिवोदासशिष्यत्वेनोल्लेखेन, सुश्रुतसंहितायां कृष्णनामोपलभ्येन च दिवोदासवदौपनिषदे काले श्रीकृष्णोन्नवाद्युत्तरं ज्ञातस्य कश्यपात्रेयवद्गोत्रपरम्परागतस्य विश्वामित्रस्यात्मजोऽयं सुश्रुताचार्यः प्रतीयते ।

१ सर्वोन्नतिवृत्तिर्गुणपदिति धन्वन्तरिः (शा० ६.), दाहे धान्वन्तरीयाणामत्रापि भिषजां मतम् (चिकित्सा० ५.), इदं तु शस्यहर्तृणां (जि० १३.), ताः शस्यविद्भिः कुशलैश्चिकित्साः (चिकित्सा ६.) इत्यादि चरकसंहितायाम् ।

२ "अन्ये तु—औपनेनवादयोऽष्टौ, प्रभृतिग्रहणात् निमिकाङ्कानयनगार्ग्यगालवाः, एवमेतान् द्वादश शिष्यानाहुः" इति सुश्रुतसंहितादीकार्या उल्लेखः (सं. अ. १) ।

३ विश्वामित्रसुतः श्रीमान् सुश्रुतः परिपृच्छति (सुश्रुतसंहिता उ. तं. अ. ६६) ।

विश्वामित्रसुतं शिष्यमृषिं सुश्रुतमन्वशात् (सुश्रुतसंहिता जि. अ. २) ।

४ अथ परमकारणिको विश्वामित्रसुतः सुश्रुतः शक्यप्रधानमायुर्वेदतंत्रं प्रणेतुमारब्धवान् (चक्रवर्त्ते) ।

५ भानुशासनिके पर्वणि ४ अध्याये ।

६ महेन्द्ररामकृष्णानां ब्राह्मणानां गवामपि । तपसा तेजसा चापि प्रशाम्यध्वं शिवाय वै ॥ (सुश्रुते. चिकित्सास्थाने. अ. ३०)

विश्वामित्रमुनिः स्वपुत्रं सुश्रुतं काशिराजधन्वन्तरि(दिवोदास)सकारोऽध्ययनाय प्रेषयदिति भावप्रकाशोऽप्यस्ति । इहमनव्याख्यायां विश्वामित्रनाम्नोद्धृतं वैद्यकविषयकं वचनमपि लभ्यते । कोऽयं विश्वामित्र इति न सम्यक् परिचीयते ॥

सुश्रुतसंहितायाः समयविचारे हैस(Haas)नामा पाश्चात्यविद्वान् सुश्रुतादयो द्वादशशताब्दीवर्तिन इति, श्रीयुत जोन्स विल्सनादयः (Jones, Wilson) नवमदशमशताब्दीवर्तिन इति अन्येऽपि पञ्चमचतुर्थशताब्दीषु सुश्रुतस्य समय इत्यर्वागाकर्षणवचांसि अरुपन्ति ॥

“³Sus'ruta seems to have lived not later than the fourth century A. D., as the Bower manuscript contains passages not only parallel but verbally agreeing with passages in the works of Caraka and Sus'ruta.” इत्थं म्येक्डोनल्(Macdonell) महाशयो लिखति ॥

“In language and style, it (Sus'ruta) and the works resembling it with which I am acquainted manifestly exhibit a certain affinity to the writings of Varāha Mihira. इत्थं वेबर(Weber)महाशयोऽपि लिखति ॥

अन्ततो गस्वा हवर्ट गोवन(H. Gowen)नामको विद्वान् सुश्रुतो नाम न कोऽपि बभूवेति बहवो जल्पन्ति । यदि कोऽपि स्वात्तदाऽपि साक्रेटिस एवेत्यपि मुक्तकण्ठं वदति ॥

सत्रैवमुपन्यस्यते—उपद्विसहस्रवर्षपूर्वतनस्य दार्शनिकस्यार्थनार्तार्जुनस्य उपायहृदयं नाम दार्शनिकग्रन्थ उपलब्धः । भारते मूलसंस्कृतलेखानुपलम्भेऽपि पुरासमयाचीनभाषायां वर्तमानादनुवादादस्त्परममित्रेण श्रीयुततुष्ठीमहाशयेन

१ अथ ज्ञानदृशा विश्वामित्रप्रभृतयोऽविदन् । अयं धन्वन्तरिः साक्षात् काशिराजोऽयमुच्यते ॥

विश्वामित्रो मुनिस्तेषु पुत्रं सुश्रुतमुक्तवान् । वस वाराणसीं गच्छ त्वं विश्वेश्वरवल्गुभाम् (भावप्रकाशे) ।

२ ‘तथा चोक्तं विश्वामित्रेण—यावत्शकस्य पानं तु कुलत्थक्षारवारिभिः’ (सु. टी. इलणः.)

३ History of Sanskrit Literature by A. A. Macdonell p. 436.

४ History of Indian Literature by Weber p. 168.

५ By many Sus'ruta has been denied actual substance in the flesh, or has been identified with Socrates.

A History of Indian Literature by H. Gowen pp. 144-145.

६ नागार्जुननामानोऽनेके विदांसः प्राक्तना उपलभ्यन्ते । नागार्जुनरचनारूपेणोपलभ्येषु कश्चपुटं—योगशतकं—तत्त्वप्रकाशादिषु बहुषु ग्रन्थेषु कश्चपुटादिकौतुकग्रन्थानां प्रणेता सिद्धनागार्जुन इति विशेषनाम्ना व्यवहियते । वैद्यकविषये योगशतकं नाम प्राप्तप्रकाशमेव, यस्य तिब्बतभाषायामप्यनुवाद उपलभ्यते । नागार्जुनीय एवान्यः “वित्तानन्दपटीयती” नामा ताडपत्रीयः संस्कृतवैद्यकग्रन्थस्तिब्बतप्रदेशे भीममठे वर्तते इति श्रूयते । तत्रसंवलितबौद्धाध्यात्मविषये तत्त्वप्रकाशः, परमरहस्यसुखाभिसंबोधिः, समयमुद्रा एवमादयः; केवलबौद्धदार्शनिकविषये भाष्यमिकट्टिः, तर्कशास्त्रम्, उपायहृदयमेवमादयो ग्रन्था वृश्यन्ते । एषां ग्रन्थानविशेषग्रन्थानां निर्माता नागार्जुनो विभिन्न एको वेति विचारणीयं भवति । तत्र—अष्टमशताब्द्यां भारते पर्यटितुमागतः अरबैरुनीनामको यात्रिकः स्वसाच्छतवर्षपूर्वं रसायनविधानिपुणो बोधिसत्त्वोऽतीव प्रसिद्धो नागार्जुननामा विद्वान् बभूवेति निरूपयति । सप्तमशताब्द्यां भारत-भुषागतो हुयन्सङ्गनामा चैनिकयात्रिकः स्वसात् सप्ताष्टशताब्दीपूर्वतनः शान्तिदेवाश्वघोषादिवत् प्रसिद्धतरो बौद्धविद्वान् बोधिसत्त्वः पाषाणमपि रसायनेन स्वर्णं विदधानो नागार्जुनः ज्ञातवाहनमित्रं बभूवेति वर्णयति । राजतरङ्गिणीकारो बुद्धविर्मान्नाद साधेशतवर्षोत्तरं नागार्जुनो नाम महाविद्वानभूदित्युल्लिखति । तदेवमनेकधा विभेदेन शायमानाः समयाः संवादकान्तरसाहाय्येनान्यतरस्यैव ग्रामाध्य-मथवा नागार्जुनानामेव विभेदमनभ्युपगम्य नैकस्मिन्नागार्जुने संगम्यन्ते । शालवाहनाय नागार्जुनेन पत्रप्रेषणस्य वृत्तमन्यत्र प्रकाशितमेवास्ति । मदीये संग्रहे ताडपत्रीयं विशकलितं संस्कृतभाषानिबद्धमेकं शालवाहनचरितमस्ति । तत्र “वृष्टतस्वो बोधिसत्त्वो महासत्त्वो महाराजगुरुः श्रीनागार्जुनाभिधानः शाक्यमिधुराजः” इति स्पष्टोलेखेन बोधिसत्त्वस्थानीयः कुरुकुलाया उपदेशनोलेखेन तात्रिकः शाक्यमिधुरानागार्जुनः शालवाहनसामयिक इति सिध्यति । हुयन्सङ्गो हि बोधिसत्त्वतया धातुवादविदत्तया च शालवाहनसामयिकं नागार्जुनमुल्लिखति । नागार्जुनेन शालवाहनाय रसायनगुटिकौषधस्य प्रदानमपीतिश्रुते लभ्यते । नागार्जुनेन स्वमुद्रादे ज्ञातवाहनाय रत्नैकावल्याः प्रदानस्य “समतिक्रामति च कियत्पि काले तामेकावलीं तस्मान्नागराजागार्जुनो नाम.....लेमे च, त्रिसमुद्राधिपतये ज्ञातवाहनाय नरेन्द्राय मुहुरे स ददी ताम्” इति हर्षचरिते (उ. ८) बाणभट्टस्य लेखनादप्येतयोः समकालीनत्वं प्रतीयते । ततश्च ज्ञातवाहनसामयिको नागार्जुनो बोधिसत्त्वस्थानीयो महाविद्वान्प्रज्ञविधानिपुणो रसायनेऽपि प्रसिद्धो वैद्यकेऽपि विद्वानसीदिति निश्चीयते । एतं च तत्रसंवलितबौद्धाध्यात्मग्रन्थास्तत्त्वप्रकाशादयोऽस्यैव तात्रिकबोधिसत्त्वनागार्जुनस्य भवितुमर्हन्ति । पाटलिपुत्रे

संस्कृतभाषायां प्रथमनूयाद्यत्वे यः प्रकाशितोऽस्ति, तस्मिन् ग्रन्थे पूर्वं तन्नाम्तराणां विषयोद्देशप्रसङ्गे—“ओषधिविद्या षड्विधा—ओषधिनाम, ओषधिगुणः, ओषधिरसः, ओषधिवीर्यं, सन्निपातो, विपाकश्चेति भैषज्यधर्माः” इति भैषज्य-विद्यायाः प्रधानविषयान् प्रदर्श्य पश्चादागमवर्णनप्रसङ्गे “यथा सुवैद्यको भेषजकुशलो भैषजित्तेन शिक्षकः सुश्रुतः” इति भैषज्यविद्याया आचार्यप्रवररूपेण ससमानगौरवं सुश्रुतस्य क्रीतेनमुपलभ्यते । तदेवमुपद्विसहस्रवर्षसमयेनार्यनागार्जुने-नाप्याचार्यदशा सनामनिर्देशं सुश्रुतस्योलेख उपलभ्यमानस्ततोऽर्वाचीनत्ववादप्रतिरोधाय पर्याप्तमेकमपीदं साधनम् ॥

अपरञ्च, पूर्वोद्दिष्टस्य खोटाङ्गोपलब्धस्य भूर्जपत्रीयनावनीतकपुस्तकस्य लिपिमात्रानुसन्धानेऽपि तृतीया चतुर्थी वा शताब्दी लेखसमय इति सर्वैर्निर्धारितमस्ति । अद्यत्वे इव झटिति प्रापकैर्बाष्पशकटव्योमयानशब्दवाहकादिसाधनैर्विना-कृते पूर्वकाले भारतीयस्यास्य ग्रन्थस्य दुर्गमतावहरपर्यन्तं प्रचाराय प्राप्तये च विशेषतः समयस्यापेक्षिततया तद्वन्धरचना ततोऽपि पूर्वतनी वक्तव्यैव । अत्र मङ्गलनिर्देशो बुद्धोलेखदर्शनेन बुद्धसमयमनु कतिपूर्वकाले एतद्वन्धरचनेति न परि-च्छिद्यते । ईदृशे प्राचीनेऽस्मिन् ग्रन्थे आत्रेयस्य तदनुगानां क्षारपाणिहारीतजातूकर्ण्यपराशरभेडादीनां काश्यपजीव-कयोः सुश्रुतस्य च नामानि तदीयौषधोद्धाराराश्च सन्ति । तदुद्घातानां केपाञ्चिदौषधपाठानां वर्तमानचरकसंहितायामुप-लम्भेऽप्यात्रेयनाम्ना तत्र निर्देशोऽस्ति । चरकाचार्यस्य नागार्जुनस्य चात्र नामोल्लेखो नास्ति । चरकनाम्ना प्रसिद्धाया-श्चरकसंहिताया आविर्भावोत्तरमस्य नावनीतकस्य जन्म यद्यभवित्यन्तर्वा वाग्भटादिग्रन्थेष्विवात्रापि तथा प्रसिद्धस्या-चार्यस्य चरकस्य नाम किमिति नोदधरिष्यत । तेन चरकसमयादप्यस्य पूर्वत्वं किमिति सन्दिह्यते । बौद्धेन निबन्धा-वैद्यकेऽपि प्रसिद्धस्य बौद्धाचार्यस्य नागार्जुनस्य, एवमन्यस्यापि बौद्धाचार्यस्य वैद्यके प्रसिद्धस्य सर्वे तादृशस्यापि नाम किमिति नाम नोपाप्तं भवेत् । तेन आत्रेयस्य सद्गुर्याणां सुश्रुताचार्यस्य काश्यपजीवकयोरुद्घोत्तरं नागार्जुनसमयात् पूर्वतनोऽर्थं ग्रन्थ इत्यवगमेन तत्राप्युपात्तस्य सुश्रुतस्य नागार्जुनादिसमयात् पूर्वभावे इदमप्युपोद्घातकं भवति ॥

एवं न केवलमार्यनागार्जुनाङ्गवनीतकारादपि प्राचीनत्वं सुश्रुतस्य, अपितु महाभाष्यकृतः “तद्धितेष्वचामादेः (७. २. ११७), इको गुणवृद्धी (१. १. ३)” इति सूत्रव्याख्याने ‘सौश्रुतः’ इति, “शाकपार्थिवादीनामुपसंख्या-नम् (२. १. १७०)” इति वार्तिके ‘कुतपवासाः सौश्रुतः कुतपसाश्रुतः’ इति निर्देशनेन महाभाष्यकाराद्वातिकका-रादप्यस्य प्रारम्भत्वं ज्ञायते । नैतावदेव, भगवता पाणिनिनाऽपि “कार्तिकौजपादयश्च (६. २. ३७)” इति सूत्रीय-गणे ‘सौश्रुतपार्थिवाः’ इति शब्दस्योद्देशेनापत्यसम्बन्धादिबोधकप्रत्ययान्तेन सौश्रुतशब्देन प्रदर्शनाच्च केवलं सुश्रुतस्य, तद्वन्धस्य तदन्तेवासिनो वा तत्संबन्धिधनोऽपि पाणिनितोऽपि पूर्वत्वमवगम्यते ॥

अत्र महाभाष्यकृता ‘सुश्रुत्-सौश्रुतः’ इति निर्देशने हलन्तसुश्रुच्छब्दोपादानेन, कार्तिकौजपादिगणे सौश्रुतशब्द-घटितशब्दस्य दर्शनेऽपि तस्य गणे प्रश्नात्प्रवेशस्यापि सम्भवितया पाणिन्युपदिष्टस्वानिश्चयेन, भाष्यकृताऽप्याख्यातस्य तत्सूत्रस्य पाणिनीयत्वानवधारणेन, भाष्यलेखकतः सुश्रुतस्य वैद्यकाचार्यत्वे साधकस्य किङ्कस्यालामेन च महाभाष्यकृता सूचितोऽयमेव सुश्रुत् इति निर्धारयितुं न शक्यते इति पाश्चात्यविदुषो वैश्वरमहाशयस्य मतं इदयते । तत्रेदमुच्यते—

श्रीरामपट्टके उत्कीर्णा “नागार्जुनेन लिखिताः स्तम्भे पाटलिपुत्रके” इति वृन्देन चक्रपाणिना च लिखिता नागार्जुनीयास्तत्सद्गो-प्रतीकारका औषधयोगविशेषा अप्यस्यैव नागार्जुनस्य भवेयुः । सप्तमशताब्दीसमयं निर्दिश्यन् अरुनेरनीलेखरुतु इयन्सङ्ग्रेहादपि प्रतिहततया तदुक्तनागार्जुनान्तरस्थानुपलम्भेन च आनुश्रविकं कार्पणिकं समयमुल्लिख्य शातवाहनसामयिकमेव नागार्जुनमभिप्रेतीति प्रतिभाति । तात्रिकविषयासंसृष्टा केवलमध्यात्मप्रधाना प्रौढा माध्यमिकवृत्तौ उपायहृदये (छायातुवादरूपेण प्रकाशिते) च लेखशैली दृश्यमाना तात्रिकनागार्जुनादिभिन्नस्यैव नागार्जुनस्य कृतिमवबोधयति । उपायहृदये दर्शनान्तरविषयसूचनाप्रसङ्गे भैषज्यविद्यायाः प्रधानविषयरूपेण षण्णां भैषज्यधर्माणां केवलं साधारणनाममात्रेणोद्देशनादातुरसायनविषयाणां लेशतोऽप्यसूचनेन चास्योपायहृदयस्य माध्यमिकवृत्तेश्च निर्माता महायानपथप्रतिष्ठापको दार्शनिक आर्यनागार्जुनः प्राचीन इत्यवगम्यते । राजतरङ्गिण्यां निर्दिष्टो नाग-र्जुनस्तु बौद्धोऽपि सङ्गरपक्षित्वेन वर्ण्यते । माध्यमिकादिकर्तुर्नागार्जुनस्य कृतोऽपि नृपतिभावस्यालामेन विभिन्न पद्यायं समाननाम नृपतिर्नागार्जुन इति भाति ॥

१ History of Indian Literature by Weber P. 266.

१ इत्यङ्गविरचिते निबन्धसंग्रहव्याख्याने द्वित्रिस्त्रिंशत्सु नागार्जुनवचनोद्धारो दृश्यते । शारीरस्थानस्य चतुर्थेऽध्याये ८०तम-श्लोकव्याख्याने समुद्धृतं “सप्त दोषतः सप्त गुणतः” इति (३६२-२-७) नागार्जुनवचनं भद्रन्तनागार्जुनविरचिते रसवैशेषिकसूत्रे दृश्यते । रसवैशेषिकं संप्रति त्रिवेन्द्रमूनगरे श्रीबच्चिसेतुलक्ष्मीग्रन्थमालायां मुद्रितं समुपलभ्यते । रसवैशेषिकसूत्रप्रणेता नागार्जुनस्तु बुद्धसांप्रदायिक इति तन्नाम्ना सह वचनेन भद्रन्तेति विशेषणैश्च निश्चीयते । अन्यत्र कल्पस्थानस्य सप्तमेऽध्याये “नागार्जुनोऽत्राह— “तेन दर्शयते दद्यो व्यक्तं मूषिकपुत्रकान् । एतच्च पुत्रकदष्टस्य व्यक्तं भवति लक्षणम्” (पृ. ५८२, पार्श्व ३, पं. ३२-३४) इति वचनं समुद्धृतं दृश्यते । एतद्वचनमन्येन नागार्जुनेन विरचितादृग्दत्तत्राडुद्धृतं स्यात् । यतो रसवैशेषिकसूत्रे नोपलभ्यते एतद्वचनम् । यादवशर्मा ।

सुश्रुच्छब्दः क्लिप्तस्यै, सुश्रुतशब्दः क्लृप्तस्यै निष्पन्नो भृत्य भृतः कर्मकृत कर्मकर इत्यादिशब्दवत् केवलं प्रत्ययभेदकृत-
मांशिकविशेषमेवावबोधयन्नेकमेवार्थं बोधयितुं शक्नोति । 'इको गुणवृद्धी' इति सूत्रभाष्ये अन्ययोरेवेकारोकारयोरुण
इति विशेषोक्त्या 'अग्नि वायु बभ्रु मण्डु' इत्यादीकारोकारान्तशब्दस्थल एव गुणो, न तूपधागतेकारोकारयोरिति निद-
र्शयितुं हलन्तशब्द एव प्रत्युदाहरणदानौचित्येन सुश्रुच्छब्दे तदभावावबोधाय 'सुश्रुत्-सौश्रुतः' इति हलन्तप्रकृति-
मुपादाय भाष्यकृता निर्दिष्टं दृश्यते । सुश्रुच्छब्दादिव सुश्रुतशब्दादपि सौश्रुतशब्दो निष्पद्यत एव । बाभ्रव्यमाण्डव्य-
शब्दयोः केवलं बभ्रुमण्डुशब्दाभ्यां निष्पन्नतयाऽव्यभिचारेण प्रकृतिनिदर्शनस्याप्रयोजनतया बाभ्रव्यो माण्डव्य इत्येवो-
ल्लिखितं, न तु बभ्रु-बाभ्रव्यः मण्डु-माण्डव्य इति । सौश्रुतशब्दस्याप्येवमेव सुश्रुच्छब्दादेव निष्पत्तौ जायमानायामव्यभि-
चरितप्रकृतेः सुश्रुच्छब्दस्योपादानं न सप्रयोजनं जायेत । सुश्रुच्छब्दादिव सुश्रुतशब्दादपि तस्य निष्पन्नतयैव अकारान्त-
निष्पन्नसौश्रुतशब्दस्यात्रोपधागतोकारगुणनिवृत्तिनिदर्शनेऽनुपयोगितया हलन्तप्रकृतिकस्यैवास्य तदुपयोगितया अदन्ता-
न्निष्पन्ने सौश्रुतशब्दे नात्र फलवैषम्यमपितु हलन्तान्निष्पन्न एवेत्यवबोधयितुं प्रकृत्या सह तन्निदर्शनं सार्थक्याय भवति ।
एवं 'तद्धितेष्वचामादेः' (७।२।११७) इति सूत्रभाष्येऽपि अन्योपधानुच्छापवादकत्वेनाद्यचो वृद्धिविधने अदन्ते
सुश्रुतशब्दे उपधावृष्णप्रसक्तया तत्प्रसङ्गवति हलन्तसुश्रुतशब्दे एव तन्निदर्शनौचित्यमनुसन्धाय हलन्तप्रकृत्या सह
सौश्रुतपदं निर्दिष्टं भाष्यकारेण । एवमुभयत्रादन्तसुश्रुतशब्दे प्रकृतिवशङ्कानिरासार्थं हलन्तप्रकृतेरुपादानायासं कुर्वन्
भाष्यकारः प्रयुत सौश्रुतशब्दस्य अदन्तः सुश्रुतशब्दोऽपि प्रकृतिरस्तीति प्रत्याययति । अत एव कार्तिकौजपादिसूत्रे
निर्दिष्टस्य सौश्रुतपार्थिवशब्दस्य, "गोत्रान्तेवात्सिमाणवब्राह्मणेषु क्षेपे (६।२।६९)" इति सूत्रे निदर्शनीभूतस्य भार्या-
सौश्रुतशब्दस्य च योगार्थं निदर्शयतां काशिकापदमंजरीन्यासकृदादीनां 'सुश्रुतस्य छात्राः सौश्रुताः, सुश्रुतापत्यं सौश्रुत'
इति, क्वचन कस्यचित्सुश्रुतोऽपत्यं सौश्रुत इति च निर्बन्धनेन सुश्रुतशब्दात् सुश्रुच्छब्दाद्वा सौश्रुतशब्दस्य निष्पादनाद्वहोः
समयात् पूर्वैरेभिर्व्याकरणचार्यैरपि सुश्रुत् सुश्रुत इत्युभावपि शब्दौ सौश्रुतशब्दप्रकृतितया स्वीकृतौ तदेव प्रमाणीकृतम् ।
कुतपसौश्रुता इति चार्तिकभाष्यकृत्वां पार्थिवसौश्रुता इति गणपाठकृता च निर्दिष्टयोः शब्दयोः सुश्रुच्छब्दादेव सौश्रुत-
शब्दस्य निष्पत्तिर्न तु सुश्रुतशब्दादित्यत्र किन्नाम साधनम् ? पाणिनीयोपदेशरूपेणाभ्युपगते गणपाठे दृश्यमाना शब्दाः
सर्वे पाणिनिनैव परिगणिता इति न मे निर्बन्धः, समयविशेषेणापि कश्चन शब्दोऽनुपयेतुं शक्नोति; किन्तु पाणिनेः
सन्निकृष्टाभ्यां विवरणकारिभ्यां प्राचीनाभ्यां भाष्यवार्तिककाराभ्यामपि सूत्रोदाहरणे प्रदर्शितो गणपाठे उपलभ्यमानः
सौश्रुतशब्दो न पाणिनीय इति, विशेषवक्तव्याभावेन मध्ये मध्येऽव्याख्यातानि सूत्राणि भाष्येऽनुपादानेनापाणिनीया-
नीति च सन्देहनं साहसमेवानुरूपे । भाष्यकृताऽव्याख्यातानां बहुशः सूत्राणामपाणिनीयत्वोक्तौ तत्तदध्यायपादान्त-
गतसूत्रगणना वा कथं समन्वीयात् । पाणिनीये कार्तिकौजपादिगणे निर्दिष्टानां गणशब्दानामनुसन्धाने शोखरादिवु
सौश्रुतपार्थिवा इति पाठलाभेन तदनुसरणे विभिन्नानां सौश्रुतानां पार्थिवानां च मिथः सम्बन्धोऽवगम्यते । पार्थिव-
शब्दादपि सौश्रुतशब्दस्य पूर्वप्रयोगस्य दर्शनेन तदात्वे सौश्रुतानां राजभिः संमाननं प्रतिष्ठा चासीदित्यनुमीयते । सौश्रुताः
पार्थिवाश्चेति बहुवचनगर्भसमास एव सौश्रुतपार्थिवा इति निष्पत्त्या पाणिनिसमयेऽपि बहुशः सुश्रुतसंप्रदायानुयायिनो
भिषजो बहुशः पार्थिवैः सह संबद्धा आसन्निति बहुवचनान्तपददानेन प्रत्याययते । सुश्रुतसंहितासूत्रस्थाने युक्तैस्तेनी-
याध्याये वैद्येन सर्वतो निरीक्ष्य नृस्य रक्षणं, स्कन्धावारेऽपि साहित्येन वर्तनं, राज्ञाऽपि वैद्यस्य संमाननं विशेषतो
विधीयते । सूत्रस्थानोपसंहारेऽप्येतच्छास्त्रं राज्ञां महात्मनां भैषज्यायाध्वेतव्यमित्येतद्विद्याविदां राजभिः सह विशेष-
सम्बन्धो द्योत्यते । 'शतं ते राजन् भिषजः सहस्रम्' (ऋक्. १. २४. ९) इति मन्त्रलिङ्गादपि पुराकालादेव राज्ञां

१ कार्तिकौजपादयक्ष (६. २. ३१) ।

(क) सौश्रुतपार्थिवाः सुश्रुतस्य पृथोक्ष छात्राः (काशिका) । सुश्रुतस्य छात्राः सौश्रुताः, पृथोश्छात्राः पार्थिवाः (न्यासः) ।

(ख) गोत्रान्तेवात्सिमाणवब्राह्मणेषु क्षेपे (६. २. ६९) । भार्यासौश्रुतः सुश्रुतापत्यस्य भार्याप्रधानतयाऽऽक्षेपः (काशिका) ।

सुश्रुच्छब्दोऽपि सुश्रुत् तस्यापत्यं सौश्रुतः (पदमंजरी) । सुश्रुतोऽपत्यं सौश्रुत इत्यण् । भार्याप्रधानं सौश्रुतो भार्यासौश्रुतः,
सुश्रुतस्य भार्याप्रधानतयैवनेन समानाधिकरणेनात्र समास इति दर्शयति । सुश्रुतोऽपत्यमित्यनेनापि सौश्रुतस्याऽणप्रत्ययान्तत्वम्
(न्यासः) ।

२ युक्तस्तेनस्य नृपतेः परानभिजिगीषतः । भिषजा रक्षणं कार्यं यथा तदुपदेश्यते ॥

स्मित्येनृपतिं वैद्यः श्रेयांसिच्छन्निचक्षणः । वैद्यो ध्वज इवाभाति नृपतद्विषयपूजितः ॥ (सु. सू. अ. ३४)

३ इमं विधिं योऽनुमतं महामुनेर्नृपमिच्छस्य पठेद्धि यज्ञतः ।

स भूमिपालाय विधातुमौषधं महात्मनां चार्हति सूरिसत्तमः ॥ (सु. सू. अ. ४६)

भिषजां च मिथः सम्बन्धोऽवगम्यते । महाभारते कौटिलीयेऽपि साङ्गामिके प्रसङ्गे विशेषतः शस्त्रचिकित्साविदां सह-
भावो निर्दिष्टोऽस्ति । यानुयातव्यासितादिसर्वावस्थासूपयोगितया शस्त्रविमर्दवृत्तिभिः सेनापरिवृत्तैर्भूपतिभिः शल्य-
विद्यानिष्णातानां विशेषापेक्षा एकान्ततः समुचिता च । सुश्रुतस्य शल्यप्रस्थानाचार्यतया तत्साम्प्रदायिकानां सौश्रुता-
नामपि पार्थिवैः सह नेदिष्टं सम्बन्धमुपादाय प्रचलितः 'सौश्रुतपार्थिवाः' इति शब्दः पाणिनिना प्रवेशितो दृश्यमानस्त-
दावे न केवलं सुश्रुतस्य, अपितु तदनुयायिनां सौश्रुतानां शस्त्रवैद्यानामपि पूर्वतः प्रसिद्धिः, बाहुल्येन राजकुले प्रचारं
चावगमयति । काशिकाद्यनुसारेण 'सौश्रुतपार्थिवाः' इति पाठान्तरोपादाने सौश्रुतानां राजभिः सह सम्बन्ध एतत्प्रदा-
त्त्वावबुध्यत इत्यन्यदेतत्, परं सौश्रुतानां प्रसिद्धिरभ्यर्हितत्वं चास्मादपि शब्दात् प्रतीयत एव । व्याकरणलेखतः
सुश्रुतो वैद्यकाचार्य इति विशेषतः परिच्छेदात्त्वात् 'सुश्रुतस्य छात्राः सौश्रुताः' इति सौश्रुतशब्दयोगार्थं कण्ठतो
दर्शयतः प्राचीनवैयाकरणस्य काशिकाकृतस्तद्विवरणकर्तुं न्यासकारस्यापि लेखतः स मूलभूतः सुश्रुतो न साधारणं
व्यक्त्यन्तरमपि तु विद्यासम्प्रदायप्रवर्तनद्वारा सौश्रुतानामाचार्यभूत आसीदिति तु स्पष्टमवगम्यते । शल्यार्थ्यमेनं
सुश्रुतं विहाय विद्यासम्प्रदायप्रवर्तकस्यान्यस्य सुश्रुतस्य न काप्युपलम्भोऽस्ति । भिषगाचार्यस्य सुश्रुतस्य नागार्जुनेनो-
पाच्यहृद्ये, वारभट्टनावतीतकञ्जरसमुच्चयादिलेखेषु, जयवर्मशिलालेखेऽपि कीर्तिततया, एतदीयग्रन्थस्यैव भारववि-
देशोऽप्यनुवादेन, हरिवंशशलेखसंवादिनो दिवोदासस्य ब्राह्मणोपनिषदादिषूपलम्भ्या, दिवोदासादिश्वामित्रपुत्रेण सुश्रुतेन
वैद्यविद्याया प्रहणस्य सुश्रुतसंहितायामुल्लेखेन, महाभारतेऽपि विश्वामित्रपुत्रेषु सुश्रुतस्य दर्शनेन च शल्यप्रस्थानाचार्य-
स्यैवास्य सुश्रुतस्य सम्प्रदायप्रवर्तकाचार्यतया प्रसिद्धिः पूर्वसमयादवगम्यते । सुश्रुतसंहितायामर्षरचनायाः प्रायो
दर्शनं, बौद्धचक्रायया भद्रदर्शनं, धातुरसाद्यौषधानां प्रायोऽनुपयोगदर्शनं, शौनककृतवीर्यपाराशर्यमार्कण्डेयसुभूतिगौत-
माख्यानां केषाञ्चिदेव प्राचीनाचार्याणामुल्लेखः, दिवोदाससुश्रुतशब्दयोः स्वरप्रक्रियायामुदाहरणस्योपलम्भश्चास्याचा-
र्यस्य प्राचीनत्वमेव प्रगुणयति । पुरांसमयात् परितः प्रसिद्धतरतया सर्वेषां बुद्धावुपस्थितं शल्यवैद्यकाचार्यमेनं सुश्रुतं
विहायानुपस्थितस्यान्यस्य कल्पनायां न कोऽपि मानावलम्ब इति व्याकरणसूत्रवार्तिकभाष्यकारैरपि निर्दिष्टोऽयमेव
सुश्रुतः पाणिनेरपि पूर्वतनो दिवोदासवदुपनिषत्कालिक इति निश्चेतव्यं भवति । बलवन्तं प्राचीनमाश्रयं भङ्गत्तवैव न
खलुदासितव्यं भवति । उक्तमेवाभियुक्तैः—“व्याख्यानतो विशेषप्रतिपत्तिर्न हि सन्देहादलक्षणम्” इति ॥

किञ्च आग्नेयपुराणे (अ. २७९-२९२) नराश्वगवायुर्वेदजिज्ञासया पृच्छते सुश्रुताय धन्वन्तरिणा तस्योपदेशन-
स्योल्लेखदर्शनेन धन्वन्तरिरिव तदन्तेवासी सुश्रुतोऽपि नरायुर्वेदवद्गवाश्वयुर्वेदयोरपि विज्ञाता प्रतीयते । सोऽयमाग्ने-
योक्तः सुश्रुतोऽपि धन्वन्तरिसाहचर्यात् सुश्रुतसंहिताया निबन्धैव स्यात् । एकस्यापि बहुषु विद्याप्रस्थानेषु विज्ञातृत्वं
बहुशो दृश्यते । शालिहोत्रग्रन्थे प्रष्टृभावेन सुश्रुतस्य नामनिर्देश उपलभ्यते । अश्वशास्त्रप्रवर्तकस्य शालिहोत्रस्य विषये
श्रीयुतगिरीन्द्रनाथमहोदयैर्विशेषतो विरूपितमस्ति । कलिकातामुद्रितजयदत्तस्य शल्यचिकित्सितभूमिकायामपि किञ्चि-
दस्ति । विशेषान्तरं तत् एवावसेयम् । शालिहोत्रग्रन्थस्य कियताऽप्यंशेन तत्र तत्र पुस्तकालये उपलम्भः श्रूयते ।
मया तस्यादर्शनेऽपि पूर्वनिर्दिष्टे हेमाद्रैर्लक्षणप्रकाशोऽश्वप्रकरणे शालिहोत्रीयाश्वशास्त्रवचनानि कानिचिदुद्धृतानि
दृश्यन्ते । तत्र सुश्रुतमिश्रजिज्ञानाधारादिभिः पुत्रैः, गर्गादिभिः शिष्यैश्च पृष्टेन शालिहोत्राचार्येणाश्वविषयाणामुपदेशनं,
प्रष्टृतया शालिहोत्रपुत्रत्वेन सुश्रुतस्योल्लेखश्च दृश्यते । शिष्यस्याप्यन्यत्र कचन ग्रन्थान्तरे पुत्ररूपेण निर्देशो दृश्येत
नाम, परमत्र—“पुत्राः शिष्याश्च पृच्छन्ति विनयेन महामुनिम् ।” इति पुत्राणां शिष्याणां च पृथक्निर्देशदर्शनेन,
सुश्रुतस्यानेकवारं पुत्रत्वेनैव स्पष्टमुल्लेखेन च शालिहोत्रेणाश्वशास्त्रमुपदिष्ट एव सुश्रुतः शालिहोत्रस्य पुत्र एवेत्यवधार्यते ।
सुश्रुतसंहितायां शल्यप्रस्थानाचार्यः सुश्रुतस्तु विश्वामित्रपुत्रत्वेन निर्दिष्टोऽस्ति । महाभारतलेखादपीदं संवत्तीत्यबो-
चाम । आचार्यपरिच्छेदे पूर्वनिर्दिष्टेषु शालिहोत्रोक्ताश्वामिषेकमश्लोकेऽस्वायुर्वेदकर्तृणां निर्देशो आग्नेयस्य तदन्तेवासिना-
मभिषेकाहारीतक्षारपाणिजात्कर्णपराशरादीनामन्येषां चाचार्याणामुल्लेखे सत्यपि धन्वन्तरेर्दिवोदासस्य च नोल्ले-
खोऽस्ति । यदि नाम शालिहोत्रोपदिष्टो धन्वन्तयुपदिष्टश्च सुश्रुत एक एवाभविष्यत् तदाऽश्ववैद्यकाचार्यः शालिहोत्रसद-

१ महाभारते उद्योगे १५१।१५२ अध्याययोः, नीचमपर्वणि १२० अध्याये च ।

२ कौटिलीये साङ्गामिकाधिकरणे अ. १० ।

३ Indian Historical Quarterly Vol II P. 47

४ शालिहोत्रमृषिषेष्ठं सुश्रुतः परिपृच्छति । एवं पृष्टस्तु पुत्रेण शालिहोत्रोऽभ्यभाषत ॥

शालिहोत्रमपृच्छन्त पुत्राः सुश्रुतसङ्गताः । व्याख्यातं शालिहोत्रेण पुत्राय परिपृच्छते ॥

मिश्रजितप्रमुखाः पुत्रा भूयः पितरममुवन् । शालिहोत्रः वृत्तं प्राह हयानां स्वरलक्षणम् ॥ इत्यादि (शालिहोत्रीये) ।

न्तेवासी सुश्रुतो वा तादृशिकं प्रसिद्धतरमाचार्यं धन्वन्तरं दिवोदासं च तत्रायुर्वेदकर्तृषु कथं नाम्नाऽपि नोदले-
खिष्यत् । सुश्रुतसंहिताया निबन्धा सुश्रुतोऽपि अश्वशास्त्रविभागीयत्वेऽपि वैद्यके एकप्रस्थानप्रायतया तथाप्रसिद्धस्य
पितरमाचार्यं वा शालिहोत्रं किमिति क्वापि प्रसङ्गेनापि न निरुद्देश्यत् । आचार्यान्तरवैद्यकविषयैरपि सम्भ्रुते पश्चात्सम्बद्धे
उत्तरतन्त्रेऽपि सुश्रुतेन सौश्रुतेन संस्कृतां वा किमिति तन्नाम नोल्लिखितं स्यात् । तेन शालिहोत्रस्योपदेश्यः पुत्रः सुश्रुतः,
धन्वन्तररूपदेश्यो विश्वामित्रपुत्रः सुश्रुतश्च विभिन्नौ दृश्येते । दुर्लभगणकृते सिद्धोपदेशसङ्ग्रहनामकेऽश्ववैद्यकग्रन्थे—

“शालिहोत्रेण गर्गेण सुश्रुतेन च भाषितम् । तत्रं यद्वाजिशास्त्रस्य तत्सर्वमिह संस्थितम् ॥”

इति निर्देशेन सुश्रुतस्याप्यश्ववैद्यकोपदेष्टृत्वमायाति, परमाश्रेयपुराणोक्त्या धन्वन्तरिशिष्यस्य सुश्रुतस्याप्यश्ववैद्यकविश्वे-
नोपलम्भादेतन्निर्दिष्टः सुश्रुतः शालिहोत्रीयो धान्वन्तरो वेति स्पष्टं न परिच्छिद्यते । अस्तु वा दुर्लभगणकः सुश्रुतः
शालिहोत्रगर्गसाहचर्याच्छालिहोत्रीयः, तदुक्त्या एतदीयोऽपि कश्चनाश्वशास्त्रग्रन्थः स्यात्, परमस्य शालिहोत्रपुत्रस्य
सुश्रुतस्य ग्रन्थो न कोऽपि साम्प्रतमुपलभ्यते, तदीयस्य ग्रन्थस्योल्लेखो वचनस्योद्धारोऽपि, किं बहुना नाममात्रमपि
गणकृतग्रन्थं विना नान्यत्राश्वयुर्वेदीयग्रन्थेष्वप्युपलभ्यते । ततस्तस्य सुश्रुतस्य विषये सम्प्रति किमपि वक्तुं न शक्यते ।
धान्वन्तरसुश्रुतस्य तु ग्रन्थोपलम्भतः, ग्रन्थान्तरनिर्देशतः, आचार्यान्तरोपग्रहणतः, शिलालेखासुल्लेखतश्च यथा
प्रसिद्धिरस्ति, न तथा तस्य शालिहोत्रपुत्रस्य सुश्रुतस्य प्रसिद्धिर्दृश्यते । अतो यत्र सुश्रुतस्य कीर्तनं तत्र साधकवाच-
कान्तरोपलम्भमन्तरा शल्यप्रस्थानाचार्यां धान्वन्तरः सुश्रुत एव बुद्धावुपतिष्ठते ॥

अनयोः सुश्रुतयोरैक्यं मनसि कृत्वा शालिहोत्रलेखतः सुश्रुतस्य शालिहोत्रपुत्रत्वं नकुलकृतेऽश्वचिकित्सिते—

“पायाद्दः स तुरङ्गघोषतनयः श्रीशालिहोत्रो मुनिः ।”

इति प्रारम्भपद्यलेखदर्शनेन तुरङ्गघोषनाम्नेनाश्वघोषमुपादाय शालिहोत्रस्याश्वघोषपुत्रत्वं च सङ्गृह्य तुरङ्गघोषो हयघो-
षोऽश्वघोषश्चैकः, तत्पुत्रः शालिहोत्रः, तत्पुत्रः सुश्रुत इति कनिष्कसामयिकादश्वघोषादपि शालिहोत्रसुश्रुतयोरर्वाभाव-
साधकं व्युहनकौशलमपि कस्यचिद्दृश्यते । परं नेपालदेशोपलब्धेऽश्वचिकित्सितस्य पुस्तकद्वये मङ्गलाचरणोक्तं तत्पद्यमेव
नास्तीति मूले कुटारः, अस्तु वा तत्पद्यं, तथाऽपि शालिहोत्रग्रन्थेऽश्वचिकित्सितादौ च ब्रह्मणा इन्द्रेण वा सह सम्बद्धो
मूलसंहिताकर्तृतथा निर्दिष्टः शालिहोत्रः प्राचीन आचार्यः कीर्त्यते, शालिहोत्रग्रन्थे इक्ष्वाकुसगरयोः शालिहोत्रसकाशे
प्रशस्य निर्देशोऽपि प्राक्तनत्वं दर्शयति । शालिहोत्रस्य न केवलं पञ्चतन्त्रादावेवोल्लेखोऽपि तु महारभारतेऽपि वैनपर्वणि
अश्वहृदयत्रिदो नलस्योपालयाने तदुल्लेखोऽस्ति । तत्राश्वकुलविश्वेन विशेषणत्वं प्रकरणवशाच्च तत्रोल्लिखितः शालिहोत्रः
स एवायमाचार्य इति निश्चीयते । उपलभ्यमाना शालिहोत्रसंहिता शालिहोत्रस्यैव हस्तलेखरूपा, किंवा संस्कारेण
रूपान्तरमापन्ना, अथवा तदीयसम्प्रदायपरम्परागतोपदेशरूपेति त्वन्वदेतम्, परमश्वशास्त्रस्य परमाचार्यः शालिहोत्रः
प्राचीनतर इत्यत्र न संशयः । ईदृशस्य प्राचीनस्य मुनेर्युधिष्ठिरभ्रात्रा नकुलेन स्वग्रन्थे मङ्गलाचरणे आचार्यभावेन
संमाननमपि युज्यते, पूर्वापरग्रन्थसंगमनं च भवति । ईदृशं पुरासमयात् प्रसिद्धं प्राचीनमाचार्यं विहाय तुरङ्गघोषश-
ब्देन अश्वघोषं कल्पयित्वा शालिहोत्रसुश्रुतयोस्तत्पुत्रपौत्रभावकल्पनमितिहासमेव विष्ठावयति । अश्वशास्त्रस्य प्रथमप्रव-
र्तकः शालिहोत्रः, स चेदश्वघोषपुत्रस्तर्हि कनिष्कोत्तरमेवास्य प्रस्थानस्योदयेन भवितव्यं, तथाचाभ्युपगते कौटिलीयेऽर्थ-
शास्त्रेऽपि अश्वानां शालानिर्माणमाहारकल्पना कुलजात्युल्लेखश्चैवमादयो बहवः शालिहोत्रीयविषयाः संक्षेपेण निर्दिष्टा
दृश्यन्ते, अश्वानां चिकित्सका अपि गृहीताः सन्ति, तेषां तत्र कुत उद्गमो वक्तव्यः । अशोकनृपतिना भारतीयभैषज्य-
मुपादाय स्वदेश इव देशान्तरेष्वपि शिलालेखेन प्रमाणीकृतमश्वदिपञ्चिकित्सालयानामुद्घाटनं कं नाम विद्याधारमाश्र-
येत । अश्वघोषो बुद्धसाम्प्रदायिकः प्रधानाचार्य इति स्पष्टमेव । शालिहोत्रलेखेऽश्वभिषेकप्रकरणे श्रौतानामेव महर्षीणां
नामानि, ब्रह्मघोषः, श्रौतं यज्ञविधानं, वाजिनं देवरूपत्वनिर्देशोऽपि श्रौतस्मार्तदेवानामेवोल्लेखश्च दृश्यमानः शालिहो-
त्राचार्यस्य चेदमार्गानुयायित्वमेव निश्चाययति । शालिहोत्रीये लेखे सुश्रुतसंहितायामपि बौद्धच्छायाया अनुपलम्भोऽ-
नयोरश्वघोषस्य बुद्धाचार्यस्यापत्यत्वं व्याचष्टयति । अश्वघोषः साकेतवर्ती, शालिहोत्रः पश्चिमोत्तरप्रदेशीय इत्यनयोः
प्रदेशभिन्नेदोऽपि विसंवादमेव दर्शयति । अश्वघोषपुत्रतया कल्पितस्य शालिहोत्रस्य पुत्रेण सुश्रुतेन सह शल्यप्रस्थाना-
चार्यस्य सुश्रुतस्याभेदेऽभ्युपगम्यमाने कनिष्काश्वघोषयोः सामयिकेन नागार्जुनेन तत्पौत्रतया सम्भावितस्य सुश्रुतस्य
सुप्रसिद्धभिषक्त्वेनाचार्येदृशा महिमगानं कथं समर्थेत, नागार्जुनेन सुश्रुतसंहितायाः संस्करणस्य प्रवादोऽपि विपर्य-
स्येत् । द्वयोः सुश्रुतयोरभेदे कनिष्कसामयिकत्वे च सति पाणिनिवार्तिकभाष्यकाराणां सुश्रुतशब्दोपादानं किमालम्ब-
नमासादयेत् । तेन न किञ्चिदेतदिति विरम्यते ॥

१ शालिहोत्रोऽश्व किन्तु स्याद्दयानां कुलतत्त्ववित् । (वनपर्वणि ७२ अध्याये)

२ कौटिलीये अश्वध्यायप्रकरणे ३० अध्याये, साङ्गामिकेऽपि ३७ पृष्ठे हस्तस्ययोः कुलजात्युल्लेखोऽस्ति ।

अन्ततो विक्रमाब्दारम्भात् पूर्वं षष्ठशताब्द्यां सुश्रुतस्य समयं सोपपत्तिकं साधयतो हार्नेले (A. F. Rudold Hoernel) नामकस्य पाश्चात्यविदुषो लेखादपि ततोऽनर्वाचीनत्वं सिध्यति । केचन यथावदनिश्चीयमानोऽपि सुश्रुतस्य समय ईशवीयाब्दोपक्रमात् षडशताब्दीपूर्वं एव ननु ततोऽर्वाचीन इति; अन्ये सुश्रुते सप्तविधकुष्ठनिरूपणं दृश्यते, यस्य रोगस्य भारतीयैश्चीनदेशीयैरपि २५०० वर्षपूर्वं ज्ञानमुपलब्धमासीदिति सुश्रुतस्योपसार्धद्विसहस्रवर्षपूर्वत्वं सम्भाव्यते इत्यपि निर्दिशन्ति । सुश्रुतसंहिताया लेटिनभाषायामनुवादको ह्यासॅलर (Hessler) नामकः पाश्चात्यविद्वांस्तथा श्रीयुतगिरीन्द्रनाथमुखोपाध्यायोऽपि ईशवीयाब्दारम्भादुपसहस्रवर्ष (B. C. 1000) पूर्वतनः सुश्रुत इति निर्दिशति ॥

एवंविधैर्विवेकविदुषामुपन्यासैर्विचारदृष्ट्या च सुश्रुतसंहितायाः पूर्वी भाग अन्ततो गत्वाऽपि इतः २६०० वर्ष-पूर्वोऽवगम्यते ॥

सुश्रुते पूर्वाचार्येषु निर्दिष्टः सुभूतिगौतमः शाक्यसिंहस्य शिष्य इति बुद्धोत्तरभावित्वं सुश्रुतस्येति केचिद्विशदशयन्ति । अष्टसाहस्रिकाशतसाहस्रादिके बौद्धग्रन्थे सुभूतेर्नाम उपलभ्यते नाम । परं तत्र आयुष्मत्सुभूतिस्थविरसुभूतिशब्दैरेव व्यवहारः कृतोऽस्ति, ननु सुभूतिगौतमस्य तत्रोल्लेखो दृश्यते । बौद्धग्रन्थेषु सुभूतेरध्यात्मविषय एवोल्लेखोऽस्ति, वैद्य-विद्याचार्यत्वं न कुत्रापि निर्दिष्टमिति सुश्रुतोक्तः सुभूतिगौतमो न बौद्धोऽन्य एव प्राचीनो वैद्याचार्यः । सुभूतिगौतमस्य बौद्धत्वे तमपि पूर्वाचार्यदशा पश्यतः सुश्रुतस्य लेखे बौद्धसंप्रदायच्छायाः कथं नोपलभ्येरन् ? प्रत्युत अत्र बौद्धच्छाया-नुपलम्भ एवास्ति । सुभूतेरबौद्धत्वं द्रढयति । स्थविरसुभूतेर्ब्याकरणमुपलभ्यते इति नामसाम्यमात्रेण सोऽपि सुभूतिः प्राचीनो बुद्धस्य प्रधानशिष्य इति वक्तुं शक्येत किमु ? ॥

वैद्यकटीकाकृत्भिः कश्चिद्विहितस्य बृद्धसुश्रुतोक्तवचनोद्धारस्य दर्शनेन तदुद्धृतवचनानां वर्तमानसुश्रुतसंहितायामनु-पलम्भेन औपधेनवमौरभ्रमिति सुश्रुतोक्तपथे सौश्रुतस्य पृथक्निर्देशेन च वर्तमानसुश्रुतसंहितातः पृथगेव बृद्धसुश्रुतस्य सौश्रुततत्रं पूर्वमासीदिति कथयितुमपि सुश्रुतसंहितायां बृद्धसुश्रुतस्य पूर्वाचार्यत्वेनानिर्देशात्, महाभारतादावपि विश्वामित्रपुत्रत्वेन सुश्रुतस्यैवोल्लेखात्, महाभाष्यकारनावनीतकनागार्जुनवाग्भटञ्ज्वरसमुच्चयादिलेखेऽपि सुश्रुतनामैव निर्दे-शात्, एतदीयवचनानामेव तेषु संवादाच्च, आरव्यादिवृद्देशान्तरेष्वप्यस्यैव सुश्रुतस्य संहिताया अनुवादात् प्रचाराच्च, कम्बोडियादिगतयशोवर्मशिलालेखेऽपि सुश्रुतस्यैवोल्लेखात्, बृद्धसुश्रुतनाम्नोपलब्धेषु वचनेषु प्राचीनरचनारूपमौढेर-दर्शनेन, तद्वचनविषयतो बृद्धसुश्रुतस्य शल्यप्रस्थानाचार्यत्वानिर्धारणात्, सुश्रुतसंहिताया उपक्रमे काशिराजं दिवोदा-समुपेतानामौपधेनवैतरणौरभ्रपौष्कलावतकरवीर्यगोपुररक्षितसुश्रुतप्रभृतीनामन्तेवासितया निर्देशोत्तरम्—

“औपधेनवमौरभ्रं सौश्रुतं पौष्कलावतम् । शेषाणां शल्यतन्त्राणां मूलान्येतानि निर्दिशेत् ॥”

इति औपधेनवौरभ्रपुष्कलावतसुश्रुताचार्यप्रणीततन्त्राणि तदीयार्थकप्रत्ययान्तैः सौश्रुतादिपदैः प्रदृश्यं एतेषां सर्वेषु शल्य-तन्त्रेषु प्राधान्यनिर्देशेन तन्निर्दिष्टस्य सौश्रुतस्यान्यदीयपूर्वतन्त्रत्वे तद्वयायेन औपधेनवादितन्त्राणामपि औपधेनवाद्याचार्य-तन्त्रेभ्यः पृथक्त्वेन पूर्वसिद्धानां वक्तव्यत्वापातात्, कौटिलीयादिप्राचीनग्रन्थेष्वपि स्वीयग्रन्थे स्वीयनामोल्लेखदर्शनस्य प्रायिकतया स्वीयसौश्रुततन्त्रस्य औपधेनवादितन्त्राणामिव प्राधान्यावबोधाय निर्देशोचित्वाच्च, टीकाकारैरर्वाचीननिबन्ध-कारैश्च कचन गृहीतो बृद्धसुश्रुतस्तु कतमः, कदा सम्भूतः, कश्चास्य ग्रन्थः, कस्मिन्प्रस्थाने तत्प्राचार्यत्वमिति सर्वस्यास्य मित्नीततया पूर्वोद्दिष्टं प्रसिद्धं दिवोदासान्तेवासितया सुश्रुतं सुश्रुतं परित्यज्यापरिच्छेद्यस्य बृद्धसुश्रुतस्य शल्यप्रस्थाने पूर्वा-चार्यत्वसाधकं इदं साधनान्तरमपेक्ष्यते । उपलभ्यमानसुश्रुतसंहितायां कचनार्वाचीनविषयप्रतिभासोऽपि संस्करणवशेन प्रतिकलितः, कचन पाठभेददोषोऽपीत्यत्र संस्करणप्रकरणे दिग्दर्शनं विधास्यते ॥

वैदिक्यामवस्थायामार्यनिवासस्थलस्य परिस्थित्यनुसारेण विभक्तानां वसन्तम्रीमवर्षाशरद्धेमन्तशिशिरारुयानां षण्णा-मृतनामुल्लेखो वैदिके साहित्ये दृश्यते । एषु ‘वसन्तग्रन्थं वोपक्रम्य जात एक ऋतुपर्यावर्तः संवत्सरात्मको भवति,

१ Studies in Medicine of Ancient India Part I.

२ History of Indian Medicine III P. 576. by G. N. Mukhopadhyaya.

३ " " " P. 578.

४ " " " P. 578.

५ Surgical Instruments of the Hindus. by G. Mukhopadhyaya P. 15.

६ यजुर्वेदे—वसन्तेन ऋतुना इत्यादि (२१. २३-२८) मन्त्रेषु, वसन्तायेति (२४. २०) मन्त्रे च ।

सामवेदे—वसन्त इन्द्ररत्यो ग्रीष्म इन्द्ररत्यः । वर्षाण्यनु शरदो हेमन्तशिशिर इन्द्ररत्यः ॥ (६।१३।२)

प्राचीनपरिस्थितौ कल्पितोऽयमृतुविभागः पश्चादप्यनुवर्तमानो 'वसन्तादिभ्यष्टक (४. २. ६३)' इति सूत्रे पाणिनि-
नाऽपि गृहीतः, भद्यापि लोके प्रचलति च । सुश्रुतसंहिताया ऋतुचर्याध्याये उत्तरायणादिमारभ्य शिशिरादयो हेम-
न्तान्ताः प्रचलितप्रक्रियानुरूपाः षडृतवः पूर्वं निर्दिष्टाः, तदनुपदमेव शीतोष्णवर्षारूपसमयभेदेन त्रिदोषाणामुपचय-
प्रकोपसंशमनावस्थामुपादाय अस्मिन्समये उपचयप्रकोपौ भजजयं दोषोऽस्मिन्समये संशमनीय इति भैषज्यप्रक्रियो-
पयोगिविज्ञानाय इह त्वित्यादिना दक्षिणायनोपक्रमं विभागान्तरमपि पुनर्दर्शितम् । तत्र वर्षाशरद्धेमन्तवसन्तग्रीष्म-
प्रावृष्टाख्यानां षडृतनामुल्लेखेन प्राथमिक्यां प्रक्रियायां चतुरो मासान् शीतस्य, मासद्वयं वृष्टेः, द्वितीयप्रक्रियायां तु
मासद्वयं शीतस्य, चतुरो मासान् वृष्टेः समय इति विशेष आयाति । द्वितीया प्रक्रिया भैषज्यविज्ञानोपयोगायोपात्ता
इत्यते । काश्यपीये ऋतुविमानग्रन्थस्य खण्डितत्वेऽपि आत्रेयभेदसंहितयोरपि ऋतुविमाने भैषज्यसंबद्धा द्वितीयैव
प्रक्रिया गृहीताऽस्ति । एवञ्चायुर्वेदीयपद्धतौ भैषज्यदशा हिमशिशिरयोरभेदं प्रावृष्ट्यर्थोर्वेदेदं भजत ऋतुविशेष-
क्रमस्याचार्यैरुपग्रहणमवबोधयितुम् "इह तु" इति पदेनायुर्वेदीयं पन्थानमुद्दिश्य स्वदेशानुरूपो विभागः सुश्रुते
दर्शितः । इदम्परस्वमेवेहशरदस्य केनचिद्रीकाकृताऽभ्युपगतं च । परं शास्त्रविशेषे सार्वदेशिकस्यैकरूप्येण ऋतु-
विभागस्य बोधने न सामञ्जस्यमायाति । न हि भारतेऽन्यत्र वा सर्वत्रैकरूप ऋतुविभागः । देशभेदेन शीतोष्ण-
दशयोर्वेदेदादातवल्क्षणानि बहुशो भिद्यन्ते । सिंहल(सीलोन)प्रदेशे प्रायः सर्वदा समया शीतोष्णदशया
समप्रायाः षडृतवो भवन्तीति नैवंभावः सर्वत्र । क्वचन शैत्यमतिशयानं बहुसमयं हृदयमाकम्पयति, क्वचनौष्ण्य-
मभिवृद्धं बहुकालं सर्वतस्तापयति, क्वचन वृष्टिर्बहुलतां वहति । मद्रासादिप्रदेशेषु मार्गशीर्षपौषयोरात्रमज्यं उद्गच्छन्ति,
फाल्गुने चैत्रे तत्फलानि पच्यन्ते । यथायथोत्तरीयः पर्वतीयः प्रदेशस्तथा तथा पश्चाद्भावः । येन नेपाले पार्वतप्रदेशे
वैशाखे आश्रमज्युद्धवः, अन्ततो भाद्राश्रिनयोस्तत्फलानि पच्यन्ते । एवमेव शाकपुष्पफलोपध्यादीनामपि
देशभेदेन विभिन्नः समयोऽनुभूयते । प्रदेशविशेषितः शीतोष्णजलवायवादीनां परिवृत्त्या यत्र यादृशी परिस्थिति-
स्तदनुसारेणैव गुणागुणान् विज्ञाय भिषग्भिः प्रवर्तनीयं भवति । तेन "इह तु" इत्यनेन तदुपदेशस्थलमवबोधयितुं
युज्यते । पूर्वप्रचलितां पद्धतिमादौ निर्दिश्य इह त्विति उपदेशस्थलविशेषे प्रावृष्ट्यर्थोर्वेदेऽप्युपदेशप्रदर्शनेन
शीतसमयस्य द्वैमासिकत्वं वर्षासमयस्य चातुर्मास्यत्वं तत्र बोध्यते इत्येवावगन्तुं युज्यते । स्थानभेदेन वर्षा-
समयस्य तारतम्यमप्यनुभूयत एव । भारतेऽपि ग्रीष्मान्ते वज्रोपसागरस्य आरब्धोपसागरस्य वा जलं निपीय
प्रस्थितो जलदो वायवीयां गतिमनुगच्छन्तत्प्रदेशेषु क्रमशो वर्षन् स्वीययात्रायां हिमाद्रेरन्वेषां बोच्चगिरीणां शिखरैः
प्रतिरुद्धपरागतिश्चिरापुष्यादिप्रदेशेष्विव स्थाने स्थाने चिरं बहुलतया च जलं वर्षति । यथा यथा तथाभावः तथा
तथा वृष्टिसमयस्य बाहुल्यमुपजायते इति प्राकृतिकपरिस्थित्यनुरूपो वैज्ञानिकानां सिद्धान्तः । सौश्रुते तत्रत्ये
भैषज्यानुकूले ऋतुविभागे वर्षाप्रावृषोः स्वरूपविशेषः पृथक्तया प्रदर्श्यते । काशीप्रदेशे तु वर्षासमयस्य द्वैगुण्याभावेन
वर्षाप्रावृष्टितो द्वितीयो विभागोऽनुकूलतां वहन् इहेति तदनुकूलमेव प्रदेशान्तरं दर्शयदवगमयति । सुश्रुतटीकायां
काश्यपवचनरत्नेन निर्दिष्टाभ्यां—

"भूयो वर्षति पर्जन्यो गङ्गाया दक्षिणे जलम् । तेन प्रावृषवर्षाख्यौ ऋतू तेषां प्रकल्पितौ ॥

गङ्गाया उत्तरे कूलं हिमवद्धिमसङ्कुले । भूयः शीतमतस्तेषां हेमन्तशिशिराचतू ॥"

इति श्लोकाभ्यां गङ्गाया उत्तरतो हिमालयपरिसरप्रदेशे हिमशिशिरयोः, गङ्गाया दक्षिणतः प्रदेशे प्रावृष्ट्यर्थोः परिस्थि-
तिर्बोध्यते । अत्र गङ्गापदेन वाराणसेयगङ्गोपादाने तु तदक्षिणोत्तरयोरेवं विभेदस्य दुर्बलतया तत्र गङ्गापदेन गङ्गाद्वारा-
दुपरिवर्तिनी गङ्गामादाय तत् उत्तरतो हिमसमयद्वैगुण्यं, तदक्षिणकूलभागे वृष्टिसमयद्वैगुण्यं प्रदर्शितं सम्भवति । एत-
त्समानन्यायेन इह त्विति निर्दिष्टं वृष्टिसमयद्वैगुण्योपलक्षितं स्थलं गङ्गादक्षिणविभागीयं स्थानं स्यादिति सम्भाव्यते ॥

यद्यपि भावप्रकाशकृता काश्यां दिवोदाससकाशाद्वैधकविद्याध्ययनाय विश्वामित्रेण पुत्रस्य सुश्रुतस्य मुनिसुनुवतेन
साकं प्रेषणस्य निर्देशेन, सुश्रुतसंहितायामाश्रमस्थं काशिराजं दिवोदासमुपेत्य सुश्रुतादीनां प्रश्नस्योपदेशलाभस्योल्लेख-
नेन च काश्यां क्वचनान्धमे सुश्रुतस्योपदेशनमपि सम्भवति । परं तथात्वे इह त्विति पश्चात्निर्दिष्टस्य चातुर्मास्यवृष्टिमतो
देशस्य काश्यामगनुकूलतया, महाभारतादिगतदिवोदासकथायां हेह्यैराक्रान्तस्य दिवोदासस्य राज्यभ्रंशे भरद्वाजाश्रमो-
पगमस्य लाभेन च राज्यभ्रंशेन मुन्याश्रमोपगमे, किंवा पूर्वेषां राज्ञामन्तिमे वयसि वानप्रस्थचर्याया दर्शनेन वान-
प्रस्थमुपादाय तपोवनोपगमे, वृष्टिसमयप्रासुर्धवति गङ्गाद्वारदक्षिणप्रदेशे दिवोदासेन सुश्रुतस्योपदेशनं विहितं किलेति

१ विश्वामित्रो मुनिस्तेषु पुत्रं सुश्रुतमुक्तवान् । वत्स वाराणसी गच्छ त्वं विश्वेश्वरकलभाम् ॥

तत्र नाम्ना दिवोदासः काशिराजोऽस्ति बाहुजः । स हि धन्वन्तरिः साक्षादायुर्वेदविदांवरः ॥

पितुर्वचनमाकर्ष्य सुश्रुतः काशिकां गतः । तेन सार्धं समध्येतुं मुनिपुत्रुशतं यथा ॥ (भावप्रकाशे)

सम्भाष्यते । तेन इह इति आश्रमस्थिति च समन्वेति । आश्रमस्थलमुपेत्योपदिष्टतोऽपि दिवोदासस्य पूर्वाधिपस्य-
मुपाश्रय सुश्रुते काशिराजत्वेन निर्देशनमपि युज्यते । महाभाष्यकृता शाकपार्थिवादि (२. ३. ७०) गणोदाहरणे
'कुतपवासाः सौश्रुतः कुतपसौश्रुतः' इति निर्दिश्य सुश्रुतसम्बन्धिनां सौश्रुतानां कम्बलरूपकुतपप्राधान्योल्लेखेन सौश्रु-
तानामपि हिमवद्विप्रकृष्टदेशवासित्वं ज्ञायते । प्रचण्डग्रीष्मोष्मणा भर्जनकपालायितायां वाराणस्यां वसतः कुतप-
प्राधान्यवादे न नाम किमपि यौक्तिकमालम्बनं भवेत् ॥

अत्रैवमृतुविभागद्वयोल्लेखो गणितप्रक्रियया संहितानिर्माणस्य संस्करणस्य च १५०० वर्षान्तरितं कालमेदं व्यनक्तीति
भीयुतस्य एकेन्द्रनीधघोषमहाशयस्य त्रिचारविशेषो दृश्यते । पूर्वापदशितरीत्या बहुपुरुषानन्तरितानां धन्वन्तरिदिवो-
दाससुश्रुतानां तु नैतावत्समयान्तरालं सम्भवति । सुश्रुतानुयायिना सौश्रुतेनान्येन वा केनचित्पश्चात्संस्करणे इदं
संभवति । परमुत्तरतन्त्रसंहिताया वर्तमानसुश्रुतसंहिताया एव सप्तमाष्टमशताब्धोः भारव्यादिवेशान्तरेष्वप्यनूदिततया,
कम्बोदियागतयशोवर्मशिलालेखेऽप्युल्लेखेन तावद्दूरदेशान्तरेष्वपि प्रचलितुं कालविशेषस्याप्यपेक्षिततया, वारभट्टजवर-
समुच्चयादिलेखेष्वप्युत्तरतन्त्रसंहिताया एवास्याः संवादेन च नागार्जुनविहितसंस्कारप्रवादाभ्युपगमेनापि संस्कार-
निष्पन्नैतस्वरूपस्थितेरन्ततो गत्वा सप्तदशाष्टादशशतवर्षपूर्वत्वनिश्चयेन तदुपरिगणितप्रक्रियागतपञ्चदशशतवर्षयोजने
मूलसंहिताया द्वात्रिंशच्छतवर्षप्रारंभः आयाति ॥

धन्वन्तरेर्दिवोदासस्य, वार्योविदेस्य वामकस्यापि काशीपतित्वेन निर्देशादीदृशैर्बहुभिर्वैद्याचार्यै राजर्षिभिः काश्यां
पुराकाले वैद्यविद्यायाः प्रतिष्ठापनमवगम्यते । बुद्धकालिकस्य काशीयुवराजस्य ब्रह्मदत्तस्यायुर्वेदविद्याध्ययनाय तक्षशिला-
गमनस्य जातकग्रन्थे निर्देशोपलम्बेन पूर्वपरम्परानुवृत्तामायुर्वेदविद्यां रक्षितुं काशिराजकुले चिरकालमनुरागोऽवगम्यते ।
औपधेनवौरभ्रसौश्रुतपौष्कलावतानां अतुणां सुश्रुते समप्राधान्यनिर्देशेन पूर्वपुरुषीयं सौश्रुतमौपधेनवादिक् वा कत-
मन्तत्रं तत्र प्रसूतमासीदिति विशेषोल्लेखानुपलम्बेऽपि नागार्जुनभाष्यकारादिभिः सुश्रुतसौश्रुतानां विशेषतो ग्रहणेन
औपधेनवादीनां नास्तीत्यनिर्देशेन च सौश्रुतः सम्प्रदायः पश्चिमदिग्भागेऽपि विशेषतः पूर्वप्रदेशे प्रचलित आसीदित्युद्धृतं
शक्यते । पश्चिमप्रदेशे कायचिकित्साप्रस्थानं, काश्यादिपूर्वप्रदेशेषु सौश्रुतं शक्यप्रस्थानं प्रचलितमासीदिति तु नियन्तुं
नैव शक्यते । काशिस्यधन्वन्तरिसम्प्रदायेऽप्यष्टप्रस्थानोल्लेखो दृश्यते । "विधिधानि शास्त्राणि भिषजां प्रचरन्ति लोके"
(पृ. २५७) इत्यात्रेयोऽपि सर्वतो नानाभिधमैषज्यविद्यायाः प्रचारं स्वमुखेनोद्गिरति । चरकसंहितालेखात् पाञ्चालकामिप-
त्यादिषु, मेढकलेखाद्गान्धारेषु, काश्यपलेखाद्गङ्गाद्वारकनखलाविष्वायुर्वेदविद्योपदेशस्य दर्शनेन तत्रापि सा विद्या प्रतिष्ठिता
दृश्यते । तेन गान्धारादारभ्य, न केवलं गान्धारादपि तु बाह्यीकभिषजः काङ्गायनस्यापि तदात्वे उपलम्बेन बाह्यीकात्
काशीपर्यन्तं पश्चिमोत्तरप्रदेशेषु भैषज्यविद्यायाः प्रचारः समुपतिश्च पूर्वमासीदित्यनुमातुं शक्यते । परं काशीयुवराजेन
ब्रह्मदत्तेन तक्षशिलां गत्वा वैद्यविद्याया अध्ययनस्य जातकग्रन्थात्, मगधाधिगतेन बुद्धसामयिकेन जीवकेन सन्नि-
कृष्टां काशीमुपेक्ष्य तक्षशिलामुपेत्य भैषज्यविद्यायां विशेषवैदुष्यस्य संपादनस्य, ततोऽपीत्य निवृत्तेन तेन जीवकेन विद्यां
कुरुधा राजपदस्यस्य ब्रह्मदत्तस्य समये कस्यचिच्छ्रेष्ठिपुत्रस्योदरं विदार्य काश्यां शक्यचिकित्सयोष्ठावनस्य, अन्येषामपि
बहुशो रोगिणां तत्र तत्र शक्यचिकित्सया कायचिकित्सया च जीवकस्य क्वात्तेश्च महाबगलेखतोऽवगमेन, जातक-
ग्रन्थेभ्यो देशदेशान्तरतोऽप्यधिजिगमिषूणां तत्रोपगमवृत्तोपलम्बेन च विद्यान्तराणांमिदं भैषज्यविद्यायाः कालक्रमेण
बुद्धसन्निकृष्टसमये काश्यपेक्षया शक्यप्रस्थानीयविद्याया अपि तक्षशिलादिषु विज्ञानगौरवं प्रतीयते । काश्यां पश्चात् समये
समये राजयोपलब्धत्वेतिहासतोऽप्यवगमेन समयवशाज्जालः, आचार्यविशेषैश्चर्चाबाहुष्येन तक्षशिलादिष्वतिशयस्वा-
धानमपि सम्भवति । अन्ततो गत्वा असोकनृपसमये स्वदेश इव विदेशपर्यन्तमपि चिकित्सालयादीनामुद्घाटनेनेषं
भैषज्यविद्या दूरदूरं प्रससार च । परं तादृशो विद्यापीठे तक्षशिलादिपरिसरप्रदेशेऽपि पश्चात्समयान्तरे विद्या प्राप्तमुप-
जगाम । तत्रापितिहासकल्पेन राज्यविप्लवादिनैव हेतुना अहितव्यम् । तथैव बुद्धसमये तक्षशिलापेक्षया काश्यां तस्या
विद्याया प्राप्त इवानुभूयते ॥" (काश्यपसंहिताया उपोद्घाते ग्रन्थपरिचयसहिते आचार्यपरिच्छेदे पृ. १३-७७)

सुश्रुतसंहितायाः स्थूलकालनिर्णयेऽस्त्येकं साधनम् । भारतवर्षे रनिसोमभौमादिवारगणनाप्रचारात् पूर्वं
सुश्रुतसंहिताया रचनाकाल इति वक्तुं शक्यते । यतोऽस्मिन्त्रे यथा तिथिनक्षत्रकरणाचारितं शुभाशुभ-
मुपवर्णितं न तथा वारगतम् । यथा सूत्रस्थानस्य द्वितीये तथा पञ्चमेऽध्याये "प्रशस्तेषु तिथिकरणमुद्धृत-

१ Indian Historical Quarterly vol IV p. 557.

२ काश्यपसंहितायां (३३) पृष्ठे—"काशिराजं महाशुनिः" इति ॥

३ चरके "काशीपतिर्नामकः" इति (सूत्र. अ. २५) ॥

नक्षत्रेषु” इति, तथा सूत्रस्थानस्य २९तमेऽध्याये “वैद्यस्य दैवे पैत्र्ये वा कार्ये चोत्पातदर्शने । मध्याहे चार्धरात्रे वा संध्ययोः कृत्तिकासु च ॥ आर्द्राश्लेषामघामूलपूर्वासु भरणीषु च । चतुर्थ्या वा नवम्यां वा षष्ठ्यां सन्धिदिनेषु च ॥ वैद्यं य उपसर्पन्ति दूतास्ते चापि गर्हिताः” इत्यादौ तिथिनक्षत्रकरणानामेवोलेखो दृश्यते न तु वाराणाम् । यदि वारगणनाप्रचारस्तत्समये स्यात्तदा अर्वाचीनग्रन्थेषु यथा ‘न वैद्यो बुधसोमयोः’ इत्यादौ वारगतं शुभाशुभत्वमुपवर्णितं तथाऽस्मिन्त्रेऽपि तदवश्यमेवोपवर्णितं स्यात् । भारतवर्षे वारगणना-प्रवृत्तिः शकारम्भकालात् सहस्रवत्सरेभ्यः पूर्वमुपजातेति भारतीयज्योतिःशास्त्रेतिहासनान्नि ग्रन्थे श्रीशङ्करबालकृष्णदीक्षितः ।

अन्यच्च सुश्रुतसंहितायाः सूत्रस्थानस्य षष्ठे ऋतुचर्याध्याये कालगणनावसरे “अथ खल्वयने द्वे युगपत् सवत्सरो भवति । ते तु पञ्च युगमिति संज्ञां लभन्ते” इति डल्हणचक्रपाणिदत्तसंमतः पाठो दृश्यते । नेपालदेशोपलब्धेऽतिप्राचीने ताडपत्रपुस्तके “ते द्वे अयने वर्षः । संवत्सरः, परिवत्सरः, इदावत्सरः, इद्रत्सरः, वत्सरः, इत्येवं पञ्च वत्सराः । ते पञ्च युगमिति संज्ञां लभन्ते” इत्येवं पाठो दृश्यते । एवं सुश्रुतसंहितायां संवत्सरादिपञ्चवर्षाणामेव युगसंज्ञा दृश्यते; कृतत्रेतादियुगसंज्ञास्तु नैवोपलभ्यन्ते । संवत्सरादिपञ्चवर्षात्मकस्य कालस्य युगसंज्ञा वेदाङ्गज्योतिषे एवोपलभ्यते । तथा च तस्य मङ्गलाचरण-श्लोकः—“पञ्चसंवत्सरमययुगाध्यक्षं प्रजापतिम् । दिनत्वयनमासाङ्गं प्रणम्य शिरसा शुचिः” (ऋग्वेद-ज्योतिष श्लो० १) । वाजसनेयसंहितायां ब्राह्मणग्रन्थेषु च संवत्सरादिपञ्चवर्षाणां नामान्युपलभ्यन्ते । इतोऽपि ब्राह्मणकालः वेदाङ्गज्योतिषकालो वा सुश्रुतसंहिताया रचनाकाल इति वक्तुं शक्यते । वेदाङ्ग-ज्योतिषकालस्तु शकारम्भकालात् पूर्वं सार्धसहस्रवत्सरादारभ्य पञ्चशतवर्षपर्यन्तमासीदिति भारतीय-ज्योतिःशास्त्रेतिहासनान्नि ग्रन्थे ‘श्रीशङ्कर बालकृष्ण दीक्षित’ इत्यनेन प्रतिपादितमस्ति । अतः शका-रम्भकालात् सहस्रवत्सरेभ्यः पूर्वं सुश्रुततत्रं विरचितमिति सामान्यतो वक्तुं शक्यते ॥

सुश्रुतसंहितायाः पुनः प्रतिसंस्करणविषये काश्यपसंहिताया उपोद्धाते नेपालराजगुरुभिः पण्डितवर्यैः श्रीहेमराजशर्मभिर्यल्लिखितं तदप्यत्राविकलमेवोद्ध्रियते—

“सुश्रुतसंहितायास्तु संस्करणे न स्पष्टतया ग्रन्थलेखोऽस्ति । केवलं ‘प्रतिसंस्कर्ताऽपीह नागार्जुनः’ इति डल्लनलेख-मुपलभ्य सुश्रुतसंहितायाः प्रतिसंस्कर्तारं नागार्जुनं केचिन्मन्यन्ते । नागार्जुनस्य प्रतिसंस्कर्तृभावेऽपि सुश्रुतस्य ततः पूर्वतनत्वं सिद्ध्यति । किन्तु वर्तमाना सुश्रुतसंहिता नागार्जुनेन प्रतिसंस्कृतेत्यत्र न किमपि बलवत्साधनमुपलभ्यते इति पूर्वमेवोक्तम् । यदि स प्रतिसंस्कर्ताऽभविष्यत् तदा चरके “अग्निवेशकृते तत्रे चरकप्रतिसंस्कृते” इति लेखवद-त्रापि स्वस्य प्रतिसंस्कर्तृतां कथं नोदलेखिष्यत् । आर्यनागार्जुनस्य अन्यनागार्जुनस्यापि ग्रन्थान्तरेषु शल्यविषयसूचनाऽपि कचन नोपलभ्यते । आर्यनागार्जुनस्य उपायहृदये सुश्रुतस्य नामकीर्तनेऽपि पूर्वनिर्दिष्टभैषज्यविद्यानिरूपणे शल्यविषयः पृथक्तया नोपात्तः । शान्तिप्रधाने बौद्धमार्गे परिनिष्ठितो बोधिसत्त्वस्थानीयो विद्वान् शस्त्रसाध्यायां शल्यविद्यायां कुतो वा प्रवृत्तः स्वादित्यपि सन्देग्धि चेतः । आर्यनागार्जुनेनान्येन तान्त्रिकनागार्जुनेन वाऽस्याः संस्करणे इदवासनानुस्यूता बौद्धीच्छायाऽवश्यमस्यां प्रवेष्टुमर्हति । न खल्वस्यां संहितायां कचन लेशतोऽपि बौद्धसम्प्रदायच्छायोपलभ्यते, प्रस्युत—

१ “वार ज्यांत नाहीत ते शकापूर्वी १००० वर्षांहूनही प्राचीन असावे असे सामान्यतः म्हणण्यास हरकत नाही.” भारतीयज्योतिःशास्त्राचा इतिहास पृ. १३९, पं. २० ।

२ ‘वेदाङ्गज्योतिषाचा काल सुगारं शकापूर्वी १५०० वर्षे हा होय’; ‘सारांश शकापूर्वी ५०० वें वर्ष ही वेदाङ्गकालची उत्तरमर्यादा होय’ पृ. १३९ । (भारतीयज्योतिःशास्त्राचा इतिहास पृ. १४७)

३ विस्तारयति लेशोक्तं संक्षिपत्यतिविस्तरम् । संस्कर्ता कुरुते तत्रं पुराणं च पुनर्नवम् ॥ (च. वि. अ. १२)

४ उत्तरतत्रे ३३तमेऽध्याये “जीर्णां च भिक्षुसंघाटीं धूपनायोपकल्पयेत्” इत्यत्र भिक्षुशब्दोलेखो दृश्यते । व्याख्यातं चात्र डल्हणेन—“जीर्णां च भिक्षुसंघाटीमिति भिक्षुरत्र शान्दयभिक्षुर्बौद्धाख्यः परिव्राजकश्च, भिक्षुरत्र शान्दयभिक्षुरेवेति जेज्जटः” इति । परं भिक्षुशब्दस्य वैदिकधर्मोनुयायिनि परिव्राजकेऽपि प्रयोगदर्शनात्, उत्तरतत्रस्य पश्चात्प्रतिसंस्कृतत्वात्पुनर्विदितत्वात् नैतावन्मात्रेण मूलभूतं सुश्रुततत्रं उद्धोत्तरकालीनमिति निश्चेत्तुं शक्यते । यादवशर्मा ।

“महेन्द्ररामकृष्णानां ब्राह्मणानां गवामपि । तपसा तेजसा वाऽपि प्रशाम्यध्वं शिवाय वै ॥”

इति रामकृष्णादीनां महिभोल्लेखस्तत्र तत्र वैदिकमन्त्रप्रयोगः, अध्यात्मविषये सांख्यदर्शनग्रहणं च दृश्यते । तदेवं नागा-
जुंनस्य सुश्रुतसंहिताप्रतिसंस्कर्तृभाव आत्मनः साधनाय बलवत्प्रमाणमपेक्षते । सुश्रुतस्य पुनःसंस्करणमुपलभ्यतेऽस्माभि-
रिति बहूनां प्राच्यानां पाश्चात्यानां च विदुषामभिप्रायः । क्वचिद्वाचीनविषयाणामध्यनुप्रवेशदर्शनेनात्रापि संस्करण-
लेखनी प्रविष्टा इति ममाप्यभिप्रेतम् । परमेतदीये संस्करणे चरकसंहितायामिव न पौनरुक्त्यारम्भकं संस्करणं प्रायः
समीक्ष्यते । संस्कर्ता च उत्तरतन्त्रभागयोजकश्च अयमिति स्पष्टं तु न ज्ञायते, परं मत्सकाशस्थे ६३३ नेवारसंवल्लिखिते
ताडपत्रीये सुश्रुतपुस्तके पुष्पिकायां पूर्वभागे ‘सुश्रुते शल्यतन्त्रे’ इति, उत्तरतन्त्रान्ते ‘इति सौश्रुते म(स)होत्तरतन्त्रे
चतुःषष्टितमोऽध्यायः, अतो निघण्टुर्भविष्यति’ इति, तदुत्तरगते निघण्टुभागे समाप्ते ‘सौश्रुत्यां संहितायां म(स)हो-
त्तरायां निघण्टुः समाप्तः’ इति लेखो दृश्यते । इदमर्थप्रत्ययान्तेन सौश्रुतशब्देन सुश्रुतग्रन्थस्यापि ग्रहणं सम्भवति,
परं पूर्वापरभागयोरेकनिबन्धभावे एकेनैव रूपेणोल्लेखस्य समुचिततया पूर्वभागे सुश्रुतशब्देन, उत्तरभागे सौश्रुत-
शब्देन विभिन्नतया निर्देशः पूर्वभागः सुश्रुताचार्यस्य, उत्तरभागस्तद्वंशस्य सौश्रुताचार्यस्येति बुद्धावाहोहयति । निघण्टु-
भागे उपक्रमे दिवोदासोपदेशसम्बन्धस्योल्लेखदर्शनेऽपि मूलाचार्यस्यैकतया ग्रन्थस्य समूहत्वेन प्रामाण्यविशेषमाधार्तुं
तथा निर्देशनस्य सम्भवितया, एतदीयलेखस्य किञ्चिदवतीर्णतया, तस्मिन्निघण्टुभागे उत्तरभागीयशब्दविशेषाणामपि
प्रविष्टतया च स निघण्टुभागोऽपि सौश्रुतस्यैव भवितुमर्हति । उत्तरतन्त्रं संयोज्यापूर्णांशपूरकेण सौश्रुताचार्येण पूर्वभा-
गोऽपि कश्चन संस्करणविशेषोऽपि विहितः स्यात् । महाभाष्यकृता सौश्रुतशब्दघटितसिद्धदर्शनस्य दर्शनेन सौश्रुतानामपि
पूर्वं प्रसिद्धिः, सुश्रुतवंश्यानां सौश्रुतानां शल्यविद्याविदां पार्थिवैः सह सम्बन्धमादाय सौश्रुतपार्थिवा इति पूर्वतः
प्रसिद्धिरिति पूर्वं दर्शितमेव । तेन सुश्रुतस्य वंशेन साम्प्रदायिकेन वा सौश्रुताचार्येण सुश्रुतस्य पूर्वतन्त्रं संस्कृतमुत्तरतन्त्रं
निघण्टुभागश्च योजिते इत्यनुमीयते ॥

पूर्वाचार्यसंहितामुपलभ्यापि प्रस्थानान्तरीयाचार्यग्रन्थेभ्यो विशेषान्तराणामवगमे तान्यप्यनुप्रवेश्य पूर्वसंहिताया
न्यूनतापरिहारेण सर्वाङ्गपूर्तये प्रयत्नस्य साधुतया दर्शनेन किल पश्चाद्योजकेन तन्त्रान्तरावगतविषयाणामपि संयोजनं,
पूर्वतन्यां दिवोदाससंहितामुपादाय निबद्धायां सुश्रुतसंहितायामुत्तरतन्त्ररूपेण विहितं स्यात् । उत्तरभागे निविष्टा
विषया विदेहाधिपतिविकीर्तितशाल्याक्यादितन्त्रान्तरसम्बद्धा इति तदुक्त्यैव स्पष्टीभवति । तत्रत्ये कौभारभृत्यप्रकरणे
मूले आचार्यान्तरनिर्देशो कुमारबाभ्रहेतव इति सामान्यत उल्लेखेऽपि तद्दीकाकृता पार्थिवकबन्धकजीवकादिभिरिति
निर्देशनेन जीवकस्यैतद्वन्धोपलम्भेन च काश्यपजीवकादिप्रोक्तास्तदीयविषयानप्युपादायोत्तरतन्त्रे योजनं कृतं सम्भाव्यते ॥

सुश्रुतोत्तरतन्त्रे रसप्रभेददर्शनपरस्य चतुःषष्ट्यध्यायस्य दोषप्रभेददर्शनपरस्यान्तिमस्य अध्यायस्य चान्तरा पञ्चषष्टि-
तमोऽध्यायस्तत्रयुक्त्यध्यायः । कौटिलीयार्थशास्त्रेऽप्यन्तिमस्तत्रयुक्त्यध्यायः । उभयोर्युगपदालोचने उभयत्र द्वात्रिंश-
द्विधानां तत्रयुक्तीनामधिकरणादीनामूहान्तानां तदन्तर्गतानामुद्देशनिर्देशोपदेशापदेशप्रदेशातिदेशादीनां ग्रन्थान्तरेष्व-
दृष्टानामसाधारणप्रभेदानामन्येषां च पदार्थानां केवलं स्वस्ववैषम्यैतिकविषयकोशाहरणवर्जं निर्वचनसाम्यं दृश्यमान-
मेकस्यापरत्र षष्ठ्यायानुबोधमनुभाषयति । तत्र कतरस्यान्तराभिदृष्टायानुबोध इति पर्यालोचने कौटिलीये औपनिषदा-
धिकरणसमाप्तौ ग्रन्थान्ते शास्त्रीययुक्तिप्रदर्शनमिव सुश्रुतोत्तरतन्त्रे सहप्रयेष्टुमर्हयो रसभेददोषभेदप्रकरणयोरन्तरा तन्त्र-
युक्त्यध्यायप्रवेशः पूर्वापरसङ्गतिदाह्यामनुपयन्नन्दीयषष्ठ्यायानुबोधेन संस्करणान्तरे वाऽनुप्रवेशं सम्भावयति । चरक-
संहितायामपि ग्रन्थान्ते तत्रयुक्तेर्विषया उद्देशमात्रेण निविष्टा दृश्यन्ते । तेऽपि इदमवलपूरितांश एव । पश्चात्तन्तेऽप्युत्तरतन्त्रे
धन्वन्तर्युक्तिरूपतया पूर्वभागसम्बन्धेन प्रामाणिकत्वविशेषमवगमयितुं ‘यथोवाच भगवान् धन्वन्तरिः’ इति पूर्वभाग-
वल्लेखोऽत्राप्यनुप्रवेशितो लेखकेनेति सम्भाव्यते । तदस्यां सुश्रुतसंहितायामनुप्रवेश्य विषयान्तराणि मूलग्रन्थोत्तरमुत्तर-
तन्त्ररूपेण पृथक्त्यैव संयोजितानि न तु चरक इव तन्त्रान्तरालेष्वेवैकशरीरतामापाद्य । येन नवपुराणयोर्विषययोः
संहितान्तरसंगृहीतविषयाणामपि परिच्छेदेन दर्शनं सुकरमुपजायते । सुश्रुतसंहितायां प्रथमाध्यायान्ते “सर्विशमध्याय-
शतं पञ्चसु स्थानेषु संविभज्य उत्तरे तन्त्रे शेषानर्थान् व्याख्यास्यामः” इति मुद्रितपुस्तकपाठदर्शने पूर्वसंहितासमये
उत्तरतन्त्रस्यापि सजावप्रतीत्या द्वयोर्भागयोः समकालत्वमेवायाति । परं मदीयसङ्ग्रहालयगते प्राचीनताडपत्रपुस्तके तत्र
तत्र बहुशः पाठभेदाः सन्ति । अत्रापि “...संविभज्य उत्तरे वक्ष्यामः” इति पाठोऽस्ति । येन १२० अध्यायान्
पञ्चस्थानेषु विभज्य अत उत्तरं वक्ष्यामः” इत्येव ग्रन्थाशयो, न किलोत्तरतन्त्रनिर्देश इति प्रतिभाति । तृतीयाध्यायादौ
अध्यायगणने मुद्रितपुस्तके दृश्यमानः “तदुत्तरं षट्षष्टिः” इत्यंशोऽपि ताडपुस्तके नास्ति । किन्तु ‘अतः परं स्वनाम्नैव
तत्रमुत्तरमुच्यते’ इत्यारम्भविहिता उत्तरतन्त्राध्यायविषयसङ्ग्रहकाः ‘विधिनाऽधीत्य युञ्जाना भवन्ति प्राणदा भुवि’
इत्यन्ताः श्लोकास्तु ताडपुस्तकेऽपि सन्ति । पश्चादुत्तरतन्त्रभागयोजनोत्तरं तद्विषयसूचीश्लोका इमेऽप्यनुप्रविष्टा बहुशः
सम्भवन्ति ॥ (काश्यपसंहिताया उपोद्घाते संस्कारतुलनादिसहिते विषयपरिच्छेदे पृ. १११-११३)

सुश्रुततन्त्रं पूर्वं पञ्चस्थानात्मकमेवासीत्, तस्योत्तरतन्त्रं तु बहोः कालात् पश्चात् केनचित् प्रतिसंस्कर्त्रा संयोजितमिति विद्यते बहूनां प्राचां नवीनानां च विदुषां मतम् । श्रीमतां नेपालराजगुरुणां पण्डितवर्य-श्रीहेमराजशर्मणां मतमुपरि निर्दिष्टमेव । श्रीमधुसूदनसरस्वतिना स्वविरचिते प्रस्थानभेदाख्ये ग्रन्थे 'तत्रैव सुश्रुतेन पञ्चस्थानात्मकं प्रस्थानान्तरं कृतम्' (आनन्दाश्रममुद्रिते पुस्तके ८ पृष्ठे) इति लिखितं दृश्यते । इयं मधुसूदनोक्तिः किम्मूलकेति न ज्ञायते । परं सहस्रवत्सरेभ्यः पूर्वं समुद्भूतैर्जेज्जट-गयदासादिभिष्टीकाकारैर्वर्तमानसमये समुपलभ्यमानस्य समग्रोत्तरतन्त्रस्य व्याख्यातत्वात् खिष्टस्य पञ्चम-शताब्द्यां समुद्भूतेन वाग्भटेनोत्तरतन्त्रस्थानां बहूनां विषयाणामुपादानाच्च यद्युत्तरतन्त्रं पश्चात्संयोजितं स्यात् तथाऽपि तत् सार्धसहस्रवत्सरेभ्यः पूर्वमेव संयोजितमित्यत्र नास्ति संदेहः । अस्मन्मते तु शालाक्या-द्यन्याङ्गप्रतिपादकमुत्तरतन्त्रमपि भगवता धन्वन्तरिणैवोपदिष्टं तच्छिष्येण सुश्रुतेनैव च विरचितम् । अन्यथा केवलशर्यतन्त्रात्मकस्य पूर्वतन्त्रस्यैव सुश्रुतप्रणीतत्वे शालाक्याद्यन्याङ्गप्रतिपादकस्योत्तरतन्त्रस्य पश्चात् प्रति-संस्कर्त्रा संयोजितत्वे हरिवंशपुराणादिषूक्तं भगवतो धन्वन्तरेरष्टाङ्गायुर्वेदप्रवर्तकत्वं, तथाऽत्रैव सूत्रस्थान-स्य प्रथमाध्यायोक्तं "अस्माकं सर्वेषां शर्यज्ञानं मूलं कृत्वोपदिशतु भगवान्" इति, तथा "अहं हि धन्वन्तरिरादिदेवो जरारुजाभृत्युहरोऽमराणाम् । शर्याङ्गमङ्गैरपरैरुपेतं प्राप्तोऽस्मि गां भूय इहोपदेष्टुम्" इति च वचो व्याह्रयेत् । किञ्च "कार्तिककुण्डस्त्वेनं योगमन्यथा पठति व्याख्यानयति च । स च ग्रन्थगौर-वभयान्न लिखितः । केचिदेनं योगमनार्थं वदन्ति; तन्न, सुकीरसुधीरादिभिष्टीकाकारैरार्थत्वेन वर्णितत्वात्" (पृ. ७९१) इत्यस्माद् डरहणलेखात् प्रतीयते यत्—सुकीरसुधीरादयः प्राचीनव्याख्यातार उत्तरतन्त्र-मार्षं (सुश्रुतप्रणीतं) मन्यन्ते स्मेति । अतिसारप्रतिषेधोक्तात् "एकैकशः सर्वशश्चापि दोषैः शोकेनान्यः षष्ठ आमेन चोक्तः । केचित् प्राहुर्नैकरूपप्रकारं नैवेत्येवं काशिराजस्त्ववोचत्" (पृ. ६९६) इत्यस्माच्छ्लो-कादप्युत्तरतन्त्रस्य धन्वन्तर्युपदिष्टत्वं सिध्यति । इदं तु संभवति—यथा चरकप्रतिसंस्कृतेऽभिवेशतन्त्रे कालवशाद्विलुप्तशिक्षित्सास्थानस्य सप्तदशाध्यायाः करुपस्थानं सिद्धिस्थानं च पश्चाद्दृढबलेन संपूरितं, तथा सुश्रुततन्त्रेऽपि कालवशाद्विलुप्तसुत्तरतन्त्रं पश्चात् केनचित् प्रतिसंस्कर्त्रा (डरहणोक्त्यनुसारं नागार्जु-नेन, अन्येन वा सुश्रुतसंप्रदायानुयायिना) विदेहाधिपोक्तं शालाक्यतन्त्रं, कश्यपाद्युक्तान् कौमारभृत्यत-न्त्रान्, अभिवेशाद्युक्तान् कायचिकित्सातन्त्रांश्चोपजीव्यं संयोजितम्; अथवा सुश्रुतोक्तमुत्तरतन्त्रं संक्षिप्तं स्यात्, तच्च केनापि प्रतिसंस्कर्त्रा पूर्वोक्तरीत्या पश्चादुपबृंहितमिति ॥

सुश्रुततन्त्रस्य संप्रति श्रीडरहणाचार्यविरचिता निबन्धसंग्रहव्याख्यैव संपूर्णा समुपलभ्यते । श्रीचक्रपा-णिदत्तविरचिताया भानुमतीव्याख्यायाः सूत्रस्थानमात्रं संपूर्णं समुपलब्धम् । अन्यस्थानव्याख्या त्वेताव-त्पर्यन्तमप्राप्तैव । सुश्रुतसंहिताया भानुमतिव्याख्यासमेतं सूत्रस्थानमचिरादेव अस्मत्परममित्रैरायुर्वेद-मार्तण्डैरायुर्वेदाचार्यैः श्रीलक्ष्मीरामस्वामिमहोदयैः संस्थापितायुर्वेदग्रन्थप्रकाशननिधिव्ययेन मुद्रापितं तद्वन्धमालायाः प्रथमपुष्परूपेण प्रसिद्धिमेप्स्यति । वीकानेरराजधानीस्वराजप्रासादपुस्तकालयात् श्रीगयदासा-चार्यविरचिताया न्यायचन्द्रिकाख्यपञ्जिकाया निदानस्थानमात्रं समुपलब्धम् । तदप्यस्मिन् तृतीये संस्क-रणे निबन्धसंग्रहव्याख्याया सह संयोजितम् । अन्यास्तु व्याख्या अस्माकं देवदुर्विपाकवशात्सुप्तप्राया एव ।

१ एतच्च स्पष्टमेवोक्तमुत्तरतन्त्रारम्भे; यथा—

"निखिलेनोपदिश्यन्ते यत्र रोगाः पृथग्विधाः । शालाक्यतन्त्राभिहिता विदेहाधिपकीर्तिताः ॥

ये च विस्तरणो ह(वि)ष्टाः कुमाराबाहहेतवः । षट्सु कायचिकित्सासु ये चोक्ताः परमर्षिभिः ॥" (पृ. ५९५)

निबन्धसंग्रहव्याख्याप्रणेत्रा श्रीडल्हणाचार्येण ग्रन्थारम्भे स्वपरिचय इत्थं दत्तः—

“समस्तजनपदतिलककरुपे श्रीभादानकदेशे नगरीवरमथुरासमीपे अङ्गोलानामके वैद्यस्थानमस्ति । यत्र सौरवंशजा ब्राह्मणाः समस्तभूमिपतिमान्या अश्विनीकुमारसमानाः पार्वणचन्द्ररुचियशःप्रसाधितदिग्भण्डला वैद्या अभूवन् । तदन्वये गोविन्दनामा चिकित्सकशिरोमणिरभूत्, ततस्तत्पुत्रो भिषक्शिरोमुकुटमणिर्जयपालः समजनि, तत्तनयश्च समस्तशास्त्रार्थतत्त्वज्ञो भरतपालः संजातः, तत्पुत्रः खकुलनमस्तलचन्द्रमा विवेकबृहस्पतिः श्रीसहपालदेवनृपतिवल्लभः श्रीडल्हणः समभूत् । तेन श्रीजेज्जटं टीकाकारं श्रीगयदासभास्करौ च पञ्जिकाकारौ श्रीभाधवब्रह्मदेवादीन् टिप्पणकारांश्चोपजीव्य, आयुर्वेदशास्त्रसुश्रुतव्याख्यानाय निबन्धसंग्रहः क्रियते ।”

सोऽयं डल्हणः ख्रिष्टस्यैकादशशताब्द्यां संभूत इतीतिहासविदा मतम् ।

श्रीगयदासविरचिताया व्याख्याया न्यायचन्द्रिका, नयचन्द्रिका, चन्द्रिका, पञ्जिका, इति नामभिरुल्लेखः कृतस्तद्वचनोद्दारे टीकाकृद्भिर्डल्हणविजयरक्षितप्रभृतिभिः । पञ्जिकाशब्दार्थस्तु व्याख्यातोऽभिधानचिन्तामणौ—“पञ्जिका पदमञ्जिका” (का. २, श्लो. १७०) इति । ‘पञ्चयन्ते व्यक्तीक्रियन्ते पदार्था अनयेति पञ्जिका । अर्थाद् विषमाण्येव पदानि मनक्ति पञ्जिका ।’ गयदासो डल्हणात् प्राचीनः, बहुषु स्थलेषु तत्पाठोद्घारात्, जेज्जटाचार्याचीनः, पञ्जिकायां बहुषु स्थलेषु जेज्जटमतस्य दूषितत्वात्; अतोऽनयोर्मध्यकालीन इत्यनुमीयते ।

इदं तृतीयं संस्करणं प्रारम्भतश्चिकित्सास्थानस्य दशमाध्यायपर्यन्तं मयैव संशोधितं, शेषोऽंशस्तु पुस्तकप्रसिद्धीकरणार्थं त्वरमाणैर्निर्णयसागरमुद्गणयन्त्रालयाधिपतिभिः निर्णयसागरस्थ-श्री.नारायण राम आचार्य-“काव्यतीर्थ”द्वारा प्रायो द्वितीयसंस्करणमनुसृत्यैव संशोधयित्वा प्रसिद्धिं नीतः ।

अन्यत्र निर्दिष्टानामादर्शपुस्तकानां साहाय्येन पुस्तकस्यास्य संशोधने यथामति कृतो यत्नः । तथाऽपि भ्रमप्रमादादिदोषाज्जातानि स्वल्पानि गुणैकपक्षपातिभिः सुधीभिः क्षन्तव्यानि, सफलयितव्यश्च ममायं प्रयासो ग्रन्थस्यास्य पठनपाठनादिनेत्यभ्यर्थयते—

कालमादेवीरोड
मुंबई २७-१०-१९३८ (इ. स.)

भिषजामनुप्राणो
यादवशर्मा

निबन्धसंग्रहाख्यव्याख्यासमेतायाः सुश्रुतसंहितायाः

प्रथमसंस्करणावसरे संशोधनार्थमधोलिखितानामादर्शपुस्तकानां साहाय्यमवलम्बितम् ।

- १ कलकत्तानगरस्थरॉयलएशियाटिकसोसाइटीपुस्तकालयात् प्राप्तं सूत्र-निदान-शरीर-कल्पस्थानात्मकम् ।
- २ जयपुरराजकीयसंस्कृतमहाविद्यालये आयुर्वेदाध्यापकानां राजवैद्यानां स्वर्गवासिनां पं. गङ्गाधरभट्ट-शर्मणां सकाशात् प्राप्तं चिकित्सास्थानोत्तरतन्त्रात्मकम् ।
- ३ बुन्दीराजधानीनिवासिनामसत्परमसुहृदां राजवैद्यानां पं. श्रीप्रसादशर्मणां सकाशात् प्राप्तमुत्तरतन्त्रात्मकम् ।

द्वितीयसंस्करणावसरे संशोधनार्थमधोलिखितानामादर्शपुस्तकानां साहाय्यमवलम्बितम् ।

- १ निदानस्थानमुत्तरतन्त्रं च निबन्धसंग्रहव्याख्यासमेतं वाराणसीवास्तव्यानां साहित्याचार्य पं० गौरीनाथ-पाठकमहोदयानां सकाशात्समुपलब्धम् ।
- २ शारीरस्थानं निबन्धसंग्रहव्याख्यासमेतमहमदाबादनिवासिनामसत्सुहृदां स्व. वा. वैद्य रणछोडलाल मोती-लालशर्मणां सकाशात्प्राप्तम् ।
- ३ शारीरस्थानं मूलमात्रमतिप्राचीनमसत्परमसुहृदां स्व. वा. वैद्य मुरारजीशर्मणां ग्रन्थसंग्रहात्प्राप्तम् ।
- ४ शारीरस्थानं निबन्धसंग्रहव्याख्यासमेतं पुण्यपत्तन(पूना)स्थभाण्डारकररिसर्चइन्स्टिट्यूटपुस्तकालयात्प्राप्तम् ।
- ५ सम्पूर्णं निबन्धसंग्रहव्याख्यासमेतं पुण्यपत्तनस्थभाण्डारकररिसर्चइन्स्टिट्यूटपुस्तकालयात्प्राप्तं क्वचित् क्वचित्खण्डितपत्रम् ।
- ६ मुंबईनगरस्थरॉयलएशियाटिकसोसाइटीपुस्तकालयात्प्राप्तम्, अपूर्णम् ।
- ७ चिकित्सास्थानं वाराणसीवास्तव्यानां भिषग्वर्याणां वैद्यरत्नश्रीव्यम्बकशास्त्रिमहोदयानां हस्तलिखितपुस्तकतो व्याकरणाचार्यसाहित्याचार्यायुर्वेदाचार्यतर्करत्नश्रीगुरुप्रसादशास्त्रिभिः पाठान्तरादिभिः संयोज्य संशोध्य प्रेषितम् ।
- ८ कलकत्तानगरस्थैः कविराजश्रीहाराणचन्द्रचक्रवर्तिमहोदयैर्विरचितेन सुश्रुतार्थसंदीपनभाष्येण समेतं सम्पूर्णम् ।
- ९ सूत्रस्थानस्य ४३ अध्यायपर्यन्तं बङ्गाक्षरैर्मुद्रितं भानुमतीव्याख्यया निबन्धसंग्रहव्याख्यया च समेतं स्व. वा. महामहोपाध्यायकविराजश्रीविजयरत्नसेनमहोदयैस्तथा कविराजश्रीनिशिकान्तसेनमहोदयैश्च संपादितम् ।

तृतीयसंस्करणावसरेऽधोलिखितानामादर्शपुस्तकानां साहाय्यमवलम्बितम् ।

- १ भ्वालियरराजधानीवासिनामसत्परमसुहृदां राजवैद्यानामायुर्वेदाचार्याणां पं. रामेश्वरशास्त्रिशुक्लमहोदयानां ग्रन्थसंग्रहात् प्राप्तं सूत्र-निदान-शारीर-चिकित्सा-कल्पस्थानात्मकम् ।
 - २ श्रीगदासाचार्यविरचितन्यायचन्द्रिकापञ्जिकाख्यव्याख्याया निदानस्थानं बीकानेरराजधानीस्थराजप्रासाद-पुस्तकालयादायुर्वेदाचार्य पं. चन्द्रशेखरशास्त्रिद्वारा प्राप्तम् ।
 - ३ नेपालराजगुरुभिः मान्यवरपं. श्रीहेमराजशर्ममहोदयैः स्वीयग्रन्थसंग्रहालयस्थातिप्राचीनताडपत्रपुस्तकानु-सारेण स्व. वा. पं. नित्यानन्दशर्मा जोशी आयुर्वेदाचार्यद्वारा पाठान्तरैः संयोज्य प्रेषितं प्रारम्भत-श्चिकित्सास्थानस्य नवमाध्यायपर्यन्तम् ।
- यैरुपरिनिर्दिष्टैर्महोदयैरादर्शपुस्तकप्रेषणेनास्मिन् कर्मणि साहाय्यं प्रदत्तं तेषां तं महान्तमुपकारं स्मारं स्मारं परःशतैर्धन्यवादैस्तानभिनन्दयामीति ।

सुश्रुततन्त्रे मूले समागतानां तन्त्रान्तराणामाचार्यान्तराणां च नामानि ।

- औषधेनवम् १८-२-९ इत्यत्र ।
 औरभ्रम् १८-२-९ इत्यत्र ।
 पौष्कलावतम् १८-२-९ इत्यत्र ।
 शौनकः २९८-१-३७ इत्यत्र ।
 कृतवीर्यः २७८-१-३८ इत्यत्र ।
 पारामर्त्यः २९८-२-१ इत्यत्र ।
 मार्कण्डेयः २९८-२-२ इत्यत्र ।
 सुभूतिगौतमः २९८-२-३ इत्यत्र ।
 विदेहाधिपः ५३७-१-२५ इत्यत्र ।

निबन्धसंग्रहव्याख्यायां प्रमाणतयोपन्यस्तानां ग्रन्थानां ग्रन्थकर्तृणां च स्थानोल्लेखपूर्वकं नामानि ।

- भास्करः १-१-१२ इत्यत्र ।
 भोजः ३८-१-८, ९३-१-३६, ३६६-१-२२; इत्यादौ ।
 पञ्जिकाकारः ४४-१-४१, २४८-२-१७, ६५९-२-७; इत्यादौ ।
 काश्यपः ५१-२-८, ३४९-१-९; इत्यादौ ।
 भद्रशौनकः ५१-२-१४, ५९५-२-५; इत्यादौ ।
 भालुकिः ५३-१-१३, ६७४-२-१४; इत्यादौ ।
 चरकः ७१-२-२०, ३५११-१-१०; इत्यादौ ।
 श्रीमाधवः १-१-१२, ७६-१-१; इत्यादौ ।
 लक्ष्मणटिप्पणकः ७६-२-२३, ७९-२-१७; इत्यादौ ।
 जेज्जटः ८१-१-३९, १९०-१-९; इत्यादौ ।
 गयदासः ८१-१-३९, ८८-२-२; इत्यादौ ।
 ब्रह्मदेवः ९०-१-१७, २२९-२-२१, ७८१-२-३५; इत्यादौ ।
 भट्टारहरिचन्द्रः १०७-१-१२, २२७-१-२; इत्यादौ ।
 भेडः १४५-२-१८ इत्यत्र ।
 न्यायचन्द्रिका १२९-१-१२ इत्यत्र ।
 व्यासभट्टारकः १४७-१-६ इत्यत्र ।
 नलमर्तं २४१-१-१८ इत्यत्र ।
 सांख्यकारिका ३४०-२-३; इत्यादौ ।
 महापञ्जिका २०४-२-९, २०५-२-२५; इत्यादौ ।
 जासुकर्णः २०५-२-१७; इत्यादौ ।
 बृहस्पञ्जिका २०९-१-६, ५९५-२-२१; इत्यादौ ।
 लघुपञ्जिका २०९-१-६; इत्यादौ ।
 बुद्धवाग्भटः ३४८-२-११, ३५७-१-२६; इत्यादौ ।
 विदेहः ३५२-१-९, ५४१-१-१३, ६४१-१-८; इत्यादौ ।
 कुमारतन्त्रम् ३५३-२-५; इत्यत्र ।
 बुद्धकाश्यपः ३५६-२-२६, ३९४-१-२५; इत्यादौ ।
 (भदन्त) नागार्जुनाचार्यः ३६२-२-७; इत्यत्र ।
 वाग्भटः ३६४-२-४, ३८२-१-३३; इत्यादौ ।
 विश्वामित्रः ३९४-२-१०, २८७-१-११, ७९०-२-३२; इत्यादौ ।
 सुवीरः ४००-२-१७ इत्यत्र ।
 सुधीरः ३९९-२-२३; इत्यादौ ।
 गूढपद्मभङ्गटिप्पणम् ४७३-१-१०, ४७२-२-२२; इत्यादौ ।
 वक्रदत्तः ४१९-२-४; इत्यत्र ।
 वैतरणः ४१९-२-२३, ४३८-१-१८; इत्यादौ ।

- मनुः ५०९-२-३१ इत्यत्र ।
 सुवीरः ३१८-२-१७; इत्यत्र ।
 नन्दिः ३१८-२-१७; इत्यत्र ।
 वराहः ३१८-२-१७; इत्यत्र ।
 श्रीपतिः ३४०-२-४०; इत्यत्र ।
 बृहसुश्रुतः ५०९-१-३६, ५३०-१-२८, ६५२-१-३२; इत्यादौ ।
 क्षारपाणिः ५३७-२-१५, ६७४-१-१८; इत्यादौ ।
 लघुवाग्भटः ४९४-१-११, ४५८-२-२४, इत्यादौ ।
 अग्निवेशः ५४०-१-४०; इत्यत्र ।
 परावारः ५४०-२-२, ५४८-१-२३, इत्यादौ ।
 हारीतः ५४५-१-२०; इत्यादौ ।
 निमिः ५५२-२-२५, ६५५-१-३५; इत्यादौ ।
 हठबलः ५५५-१-५, ६५५-२-१; इत्यादौ ।
 कृष्णात्रेयः ५५९-२-१८; इत्यत्र ।
 उशलाः ५६३-२-११; इत्यत्र ।
 अमरकोषः ५५९-१-३२; इत्यत्र ।
 सावित्रं (तर्जं) ५६७-२-२५; इत्यत्र ।
 नागार्जुनः ५८२-२-३२; इत्यत्र ।
 आलम्बायनः ५८२-२-५, ५९३-१-२७; इत्यादौ ।
 करालः ५९५-२-५; इत्यत्र ।
 पार्ष्वकः ५९५-२-६; इत्यत्र ।
 जीवकः ५९५-२-६; इत्यत्र ।
 मन्धकः ५९२-२-६; इत्यत्र ।
 सात्यकिः ६०७-२-२२, ६५५-२-१३; इत्यादौ ।
 कार्तिकाचार्यः ७०३-१-३७; इत्यत्र ।
 बृहभोजः ७१४-२-२२, ७८४-२-२१; इत्यादौ ।
 कार्तिककण्ठः ७४४-२-१४, ७५५-१-२१; इत्यादौ ।
 चन्द्रिकाकारः (गणदासः ?) ७५६-२-१३; इत्यत्र ।
 चक्रपाणिः ७५६-२-१४; इत्यत्र ।
 काश्यपीयं (तर्जं) ७८५-२-४०; इत्यत्र ।
 सुकीरः ७९१-२-२५; इत्यत्र ।
 चन्द्रमन्दनः ८१७-२-३७; इत्यत्र ।

**न्यायचन्द्रिकाव्याख्यायां प्रमाणतयोपन्यस्तानां ग्रन्थानां
 ग्रन्थकर्तृणां च स्थानोल्लेखपूर्वकं नामानि ।**

- चरकः २५९-२-२३, २६०-१-३; इत्यादौ ।
 पातञ्जलमहाभाष्यं २६०-२-११; इत्यत्र ।
 भालुकिः २७२-२-२, २८७-२-५, ३२६-१-२१; इत्यादौ ।
 हठबलः २६५-२-१४; इत्यत्र ।
 पाणिनीयाष्टाध्यायी २७६-२-३८, २९६-२-३३; इत्यादौ ।
 नागार्जुनः २७९-१-३; २९९-२-२६; इत्यत्र ।
 भोजः २८३-१-१७, २८५-१-११, ३३६-१-८; इत्यादौ ।
 विदेहः ३२२-२-१०; इत्यत्र ।
 जेजटः २८६-२-६; इत्यादौ ।
 विश्वामित्रः २८७-१-११; इत्यादौ ।
 विदेहः ३२२-२-१०; इत्यादौ ।

श्रीः
सुश्रुतसंहिताया विषयानुक्रमः ।

सूत्रस्थानम् १

विषयाः	पृष्ठं	विषयाः	पृष्ठं	विषयाः	पृष्ठं
प्रथमोऽध्यायः १				द्वितीयोऽध्यायः २	
१-२ वेदोत्पत्त्यध्यायोपक्रमः	१	२० आयुर्वेदस्य क्रमागतिः (गुरुपरंपरा)	५	१-२ शिष्योपनयनीयाध्यायो- पक्रमः	१०
३-४ औषधेनवाचीनामायुर्वेदा- ध्ययनार्थं धन्वन्तरिसमी- पगमनम्	१-२	२१ धन्वन्तरेरात्मपरिचयदानम्	५	३ शिष्यपरीक्षा	१०
५ धन्वन्तरिकृतमौषधेनवाचीनां स्वागतम्	२	२२ आयुर्वेदाधिष्ठानभूतपुरुष- निरूपणम्	५	४ आयुर्वेदरीक्षाविधिः	१०
६ आयुर्वेदस्याथर्ववेदो- पाङ्गलम्	२	२३ व्याधीनां सामान्यनिरूपणम्	६	५ आयुर्वेदाध्ययनाधिकारिणः	११
७ आयुर्वेदस्य शाल्याद्यष्टावह्निनि (१) शाल्यलक्षणं	३	२४ व्याधीनां चलाः भेदाः (१) आगन्तुव्याधयः	६	६ शिष्यस्य कर्तव्यनिरूपणं	११
(२) शालाक्यलक्षणं	३	(२) शारीरव्याधयः	६	७ शिष्यविषये गुरोः प्रवृत्तिनियमः	११
(३) कायचिकित्सालक्षणं	३	(३) मानसव्याधयः	६	८ आतुरे वैद्यस्य कर्तव्यम्	११-१२
(४) भूतविद्यालक्षणं	३	२५ (४) स्वाभाविकव्याधयः	६	९-१० आयुर्वेदानध्ययनकालाः	१२
(५) कौमारभृत्यलक्षणं	३	२६ व्याध्याश्रयकथनम्	७	तृतीयोऽध्यायः ३	
(६) भगदत्तलक्षणं	३	२७ व्याधिनिग्रहहेतवः	७	१-२ अध्ययनसंप्रदानीयाध्यायो- पक्रमः	१२
(७) रसायनतन्त्रलक्षणं	३	२८ संशोधनादिष्वाहारस्य प्राधान्यवर्णनं, औष- धीनां स्थावरजङ्गम- भेदेन द्वैविध्यवर्णनं च	७	३ प्रतिस्थानमध्यायसंख्या	१२
८ (८) वाजीकरणतन्त्रलक्षणं	३	२९ चतुर्विधाः स्थावरौषध्यः	७	४-११ सूत्रस्थानाध्याय- नामानि	१२-१३
९ अष्टानामह्निनां संक्षेपतो लक्षणं	३	३० चतुर्विधा जङ्गमौषध्यः	८	१२ सूत्रस्थाननिर्वचनं	१३
१०-११ शाल्यज्ञानं प्रधानीकृत्य सप्तमायुर्वेदोपदेशार्थमौष- धेनवादिभिः कृता प्रार्थना	४	३१ औषधीनां चिकित्सोपयोग्य- व्यववर्णनम्	८	१३-१४ निदानस्थानाध्यायनामानि	१३
१२-१३ औषधेनवादिभिः सुश्रुताय प्रश्लाधिकारप्रदानम्	४	३२ पार्थिवा औषध्यः	८	१४ निदानस्थाननिरुक्तिः	१३
१४ सुश्रुतं प्रत्यायुर्वेदप्रयोजन- कथनम्	४	३३ कालकृतीषधनिरूपणम्	८	१५-१७ शारीरस्थानाध्यायनामानि	१३
१५ आयुर्वेदनिरुक्तिः	४	३४ कालकृतीषधप्रयोजनम्	८	१८-२५ चिकित्सास्थानाध्याय- नामानि	१३-१४
१६ शल्यतन्त्रस्य प्रत्यक्षादि- प्रमाणाविरुद्धत्वं	४	३५ पूर्वोक्तचतुर्विधौषध्यस्य शा- रीरविकारप्रकोपकप्रशाम- कलम्	८	२६ चिकित्सास्थाननिरुक्तिः	१४
१७ शाल्याह्नस्याथल्लनिरूपणम्	४	३६-३७ आगन्तुकानामाश्रयभेदेन चिकित्सा	९	२७-२८ कल्पस्थानाध्यायनामानि	१४
१८ आयुर्वेदतन्त्रेषु शल्यतन्त्रस्य श्रेष्ठ्यम्	५	३८ उक्तचतुष्टयोपसंहारः	९	२८ कल्पस्थाननिरुक्तिः	१४
१९ अस्य तन्त्रस्य प्रशंसा	५	३९ प्रथमाध्यायोक्तार्थस्य चिकित्सितबीजलकथनम्	९	२९-३० उत्तरतन्त्राध्यायस्य औ- पदेविकनामकरणे हेतुः	१४
		४० एतत्तन्त्रान्तर्गतस्थानाध्याय- संख्यानिरूपणम्	१०	३१-३४ शालाक्यतन्त्राध्याय- नामानि	१४
		४१ सुश्रुततन्त्राध्ययनफलम्	१०	३५-३७ कौमारतन्त्राध्यायनामानि	१५
				३८-४० कायचिकित्साध्यायनामानि	१५
				४१ भूतविद्याध्यायनामानि	१५
				४२ तन्त्रभूषणाध्यायनामानि	१५
				४३ उत्तरतन्त्रनिर्वचनम्	१५

विषयाः	पृष्ठं	विषयाः	पृष्ठं	विषयाः	पृष्ठं
४४-४६ अष्टाङ्गस्यायुर्वेदस्य तन्त्रद्वये निवेशः	१५	१७ शस्त्रक्रियोत्तरमुप- चारविधिः	२१	१८ व्यापन्नौषध्युपयोगाद्भोग- प्रादुर्भावः	२८
४७ एतदुपासितुर्भिषजो राजाहलम्	१५	१८ व्रणधूपनवस्तूनि	२१	१९ ऋतुव्यापदां चिकित्सा- सूत्रम्	२८
४८-५२ केवलशास्त्रकर्मनिष्णातयो- श्चिकित्सानधिकारित्वं	१६	१९-२३ व्रणानां रक्षाकर्म	२१-२२	२० ऋतुव्यापच्योऽन्यैरपि हेतुभिर्व्याधिसंभवः	२८
५३ उभयहास्य प्रशांसा	१६	२४ कृतरक्षस्य व्रणिनः कर्तव्यम्	२२	२१ ऋतुव्यापत्कृतानां रोगाणां चिकित्सा	२८
५४ एतच्छास्त्राध्यापनाध्ययनयोः प्रकारः	१६	२५-२६ व्रणे बन्धमोक्षण- कालविचारः	२२	२२-२३ अव्यापन्नानामृतूनां लक्षणं	२८
५५ पठतः शिष्यस्य शास्त्रा- न्तावाप्तिहेतुः	१७	२७ व्रणिनः कषायलेपनबन्ध- नाहारविधिः	२२	२४-३८ संक्षेपेण ऋतुव्याप- त्कथनं	२९-३०
५६ अध्ययनान्तगतस्य शिष्यस्य कर्तव्यं	१७	३८-३९ व्रणे रोपणचिकित्सा कदा कार्या	२२	३९ वसन्ताद्युत्तरलेन दोषहरणव्यवस्था	३०
चतुर्थोऽध्यायः ४		४० कालविशेषेण व्रणे बन्ध- मोक्षणविचारः	२३	सप्तमोऽध्यायः ७	
१-२ प्रभाषणीयाध्यायोपक्रमः	१७	४१ अतिपातिषु रोगेषु पूर्वोक्त- विध्यकरणे दोषाभावः	२३	१-२ यन्त्रविध्यध्यायोपक्रमः	३०
३-४ प्रभाषणस्य प्रयोजनम्	१७	४२ शस्त्रजनितव्रणवेदनायां घृतसेकः	२३	३ यन्त्राणां संख्यानम्	३०
५ एतच्छास्त्राख्या- नानशक्यता	१७	षष्ठोऽध्यायः ६		४ सर्वयन्त्रव्यापिलक्षणं	३०
६-७ अन्यशास्त्रोपपन्नविषयाणां विज्ञानोपायः	१८	१-२ ऋतुचर्याध्यायोपक्रमः	२३	५-६ यन्त्राणां षट्प्रकारास्ते- षामवान्तरभेदाश्च	३०
८ गुरोर्धीतायुर्वेदा एव वैद्यशब्दाधिकारिणः	१८	३ कालनिर्बचनम्	२३	७ यन्त्रप्रकृतिद्रव्यम्	३१
९ औपधेनवादीनि समान- तन्त्राणि	१८	४-५ संवत्सरात्मनः कालस्य गतिविशेषेण निमेषादि- प्रविभागः	२४	८-९ स्वस्तिकयन्त्राणां समा- सेनाकृतिवर्णनम्	३१
पञ्चमोऽध्यायः ५		६ षड्भुविभागः	२४	१० स्वस्तिकयन्त्राणां नामस्वरूपकर्माणि	३१
१-२ अश्रोपहरणीयाध्यायो- पक्रमः	१८	७ दक्षिणोत्तरभेदेना- यनविभागः	२४-२५	११ संदंशयन्त्राणां	३२
३ चिकित्साकर्मणश्चैविध्यं	१८	८ प्रजापालने चन्द्रसूर्यवायूनां कारणत्वम्	२५	१२ तालयन्त्राणां	३२
४ पूर्वं शस्त्रकर्मतत्संभा- रादाने हेतुः	१९	९ युगवर्णनं	२५	१३ नाडीयन्त्राणां	३२
५ शस्त्रक्रियाया अष्टौ भेदाः	१९	१० संशोधनाश्रयः प्रावृत्तादि- ऋतुविभागः	२५	१४ शलाकायन्त्राणां	३३-३४
६ शस्त्रक्रियायामुपहरणीया- न्युपकरणानि	१९	११-१२ वर्षादिषु पित्तादीनां चयप्रकोपौ कथं भवतः	२५-२६	१५-१६ उपयन्त्राणां	३४
७ शस्त्रक्रियोपदेशः	१९	१३ प्रकृपितानां दोषाणां निर्ह- रणोपदेशः	२७	१७ यन्त्रकर्माणि	३५
८-९ शस्त्रकर्मणि प्रशस्ता व्रणा- कृतयः	२०	१४ वातादीनां स्वभावोपशमः कदा भवति	२७	१८ कर्मणां बहुत्वात् शल्य- संख्याऽनियमः	३५
१० शास्त्रोपयोक्तृगुणाः	२०	१५ सांवरसरिकविधिर्दिने- ऽप्यतिदेशः	२७	१९ यन्त्रदोषाः	३५
११-१२ एकेन व्रणेनाशुद्धावन्त्ये- ऽपि व्रणाः कार्याः	२०	१६ अव्यापत्तेष्वुत्तुषु औषधा- दीनामव्यापत्त्वम्	२७	२० प्रशस्तयन्त्रम्	३५
१३-१४ तिर्यक्छेदप्रतिप्रसवः	२०	१७ ऋतुव्यापद्देतवः	२७	२१ यन्त्राणां विषयभेदः	३५
१५ उक्तस्थानादन्यत्र तिर्यक्- छेदे व्यापत्तयः	२०			२२ कङ्कसुखस्य यन्त्रेषु प्राधान्यम्	३५
१६ मूढगर्भादिष्वभुक्त्वतः शस्त्रक्रिया कार्या	२१			अष्टमोऽध्यायः ८	
				१-२ शास्त्रावचारणीयाध्या- योपक्रमः	३५
				३ विंशतिः शास्त्राणि	३५-३६
				४ शास्त्राणामष्टविधकर्मणि विषयभेदः	३८

विषयाः	पृष्ठं	विषयाः	पृष्ठं	विषयाः	पृष्ठं
५ क्षत्रकर्मणि शस्त्र- ग्रहणविधिः	३९	एकादशोऽध्यायः ११		६ सर्वाभिकर्माङ्गविधिः	५१
६ संक्षेपेण शस्त्राकृति- निदर्शनम्	३९	१-२ क्षारपाकविध्यध्यायोपक्रमः ४५		७ अभिकर्मण्येकीयमतम् ५१-५२	
७ शस्त्राणां प्रमाणानि	३९	३ शस्त्रानुशस्त्रेभ्योऽपि क्षारस्य प्राधान्यम्	४५	८ लगादिषु कर्मणि कृते प्रतिविषयं भेदल०	५२
८ शस्त्रगुणसंपत्	४०	४ क्षारनिरुक्तिः	४५	९ रोगभेदाच्छरीरावयवेष्व- म्यनचारणविधिः	५२
९ शस्त्रदोषाः	४०	५ क्षारगुणकर्माणि	४५	१० अभिकर्मविषयाः	५२
१० शस्त्राणां धारानिरूपणम्	४०	६ क्षारस्य द्वैविध्यम्	४६	११ बलयाद्या दहनाकृतिभेदाः	५२
११ आहारेण एषणे च धारायां विशेषः	४०	७ प्रतिसारणीयस्य विषयः	४६	१२ बलयादिदहनविशेषारम्भ- हेतुः	५२
१२ शस्त्राणां त्रिविधपायनाया निरूपणम्	४०	८ पानीयक्षारविषयः	४६	१३ सम्यग्दग्धचित्कित्सा	५२
१३ शस्त्रनिशानार्थां शिला	४१	९ क्षारायोग्याः	४६	१४ अभिदाहानर्हाः	५२
१४ कीदृशं शस्त्रं कर्मण्युपयोर्ज्यं	४१	१० पानीयक्षारपाकविधिः	४६	१५ ज्वेहदग्धलक्षणम्	५२-५३
१५ अनुशस्त्राणि	४१	११-१२ प्रतिसारणीयक्षारनिर्माण- विधिः	४६-४७	१६ अभिदग्धस्य चलारो भेदाः	५३
१६-१८ अनुशस्त्रविषयः	४१	१३ पाक्यसंज्ञतीक्ष्णक्षार- निर्माणविधिः	४८	१७-१८ सर्वाभिदग्धेषु चिकित्सार्थं विशिष्टवृष्यदोषयोर्बु- ष्टिकथनम्	५३
१९ शस्त्राणां गुणसंपत्कारणम्	४१	१४ व्याधिबलाबलमवेक्ष- क्षारो योज्यः	४८	१९-२१ शुष्टदग्धस्य चिकित्सा ५३-५४	
२० शस्त्रपरिचयोऽवश्यं कार्यः	४१	१५ मृदौ क्षारे बलकरणाय क्षारोदकावापः	४७	२२ दुर्दग्धस्य चिकित्सा	५४
नवमोऽध्यायः ९		१६ क्षारगुणाः	४८	२३-२४ सम्यग्दग्धे चिकित्सा	५४
१-२ योग्यासूत्रीयाध्यायोपक्रमः ४१		१७ क्षारदोषाः	४८	२५-२६ अतिदग्धे चिकित्सा	५४
३ योग्याकरणवश्यकता	४२	१८ क्षारप्रतिसारणविधिः	४९	२७-२८ सर्वेष्वभिदग्धेषु रोपणार्थं घृतम्	५४
४ छेद्यादियोग्याप्रदर्शनम्	४२	१९ क्षारस्य सम्यग्दग्धलक्षणम् ४९		२९ ज्वेहदग्धे चिकित्सा	५४
५-६ अनुक्षेपपि योग्यार्हेषु योग्या प्रयोक्तव्या	४२	२०-२१ सम्यग्दग्धे पश्चात्कर्म	४९	३०-३७ धूमोपघातलक्षणं चिकित्सा च	५४
दशमोऽध्यायः १०		२२-२५ अम्लेन क्षारशान्तौ युक्तिः ४९		३८-३९ उष्णवातातपविद्युद्भिर्दग्धस्य चिकित्सा	५५
१-२ विषिखानुप्रवेशनीया- ध्यायोपक्रमः	४२	२६ क्षारस्य सम्यग्दग्धहीन- दग्धातिदग्धलक्ष- णानि	४९-५०	त्रयोदशोऽध्यायः १३	
३ कर्षभूतस्य वैद्यस्य चिकित्सा- यामधिकारः	४२-४३	२७ क्षारदग्धत्रणचिकित्सा	५०	१-२ जलौकावचारणीया- ध्यायोपक्रमः	५५
४ बह्विधो रोगाणां विज्ञा- नोपायः	४३	२८ द्विविधस्यापि क्षारस्य प्रतिषेधविषयः	५०	३ जलौकाविषयः	५५
५ भोज्यलक्ष्णजिह्वाप्राण- प्रभै रोगविज्ञानप्रकारः	४३	२९ क्षारस्य प्रदेशविशेषेण निषेधः	५०	४ जलौकाप्रसंगेन शृङ्गस्या- लाब्धाश्च विषयः	५५
६ अयथाहृष्टा विकाराश्चिकि- त्सकं मोहयेयुः	४४	३० क्षारस्यावस्थाविशेषा- न्निषेधः	५०	५-७ वातादिदुष्टे शृङ्गाथ- वचारणम्	५५
७ साध्ययाप्यासाध्येषु कर्तव्यम्	४४	३१ सम्यक्प्रयुक्तक्षारस्य महागुणत्वम्	५०	८ शृङ्गालानुकयोः प्रयोगः	५६
८ साध्या अपि व्याधयः केषांचिदुचिकित्स्याः	४४	द्वादशोऽध्यायः १२		९ जलौकःशब्दनिर्वचनम्	५६
९ वैद्यस्यान्तःपुरचारिणः प्रमादद्वारनियमनम्	४५	१-२ अभिकर्मविध्यध्यायोपक्रमः ५०		१० जलौकसां संख्यादर्शनम्	५६
		३ अभिकर्मसाहात्म्यम्	५१	११ सविषा जलौकसः	५६
		४ अशयवचरणोपकरणानि	५१	१२ निर्विषा जलौकसः	५६
		५ अशयवचारणस्य कालः सापवादः	५१		

विषयाः	पृष्ठं	विषयाः	पृष्ठं	विषयाः	पृष्ठं
१३ निर्विषाणां प्रशस्तक्षेत्राणि	५७	२३ रक्तविद्याव्यानामति-		१७ अतिवृद्धदोषादिकित्सा	७०
१४-१५ जलौकसां क्षेत्रमेदेन		देशेन कथनं	६४	१८ वृद्धः पूर्वो धातुः परं	
सविषनिर्विषत्वं	५७	२४ अविद्याव्या रोगिणः	६४	वर्धयति	७१
१६ जलौकसां प्रहृणोपायश्च	५७	२५ शास्त्रविद्यावणस्य द्वैविध्यम्	६४	१९ भोजो(बल)लक्षणम्	७१
१७ जलौकसां पोषणक्रमः	५७	२६ प्रच्छानविधिः	६५	२० बलस्य प्राकृतं कर्म	७१
१८ निषिद्धा जलौकसाः	५७	२७-२८ रक्तस्त्रावस्यायोगहेतवः	६५	२१-२२ भोजसो गुणाः	७१
१९ जलौकौवचारणम्	५७	२९ दुष्टरक्तस्यासुतौ दोषाः	६५	२३ भोजसः क्षयहेतवः	७२
२० रोगाधिष्ठाने तासां		३० रक्तातियोगस्तद्यापदश्च	६५	२४-२७ भोजसस्त्रिदो	
प्रहृणलक्षणम्	५७	३१ रक्तविद्यावणयोग्यः कालः	६५	व्यापदः	७२
२१ जलौकसां विशुद्धरक्तादाने		३२ रक्तविद्यावणस्य समयो- लक्षणं	६५	२८ भोजःक्षयचिकित्सा	७३
विज्ञानोपायः	५८	३३ अपरं रक्तविद्यावण- लक्षणं	६५	२९-३१ दोषधातुमलक्षीणः स्वयो- निवर्धनं यदभिलषति	
२२ पातितानां जलौकसां		३४ रक्तविद्यावणफलं	६५	तत्तस्मै दापयेत्	७३
रक्तापहरणविधिः	५८	३५ अप्रवृत्तरक्तस्य प्रवर्तनम्	६५	३२ मेदोवृद्धेर्निदानं तच्चि- कित्सा च	७३
२३ शोणितावसेचने		३६-३८ अतिप्रवृत्तौ रक्तस्था- पनोपायाः	६६	३३ कार्श्यलक्षणचिकित्सिते	७४
उत्तरकर्माणि	५८	३९-४२ चक्षुरो रक्तस्त्रावनिवार- णोपायाः	६६	३४ मध्यशरीरस्य हेतुगुणाश्च	७४
२४ संप्रहृष्टोक्तः	५८	४३-४४ रक्तस्त्रावेऽतिक्रमनिषेधः	६६	३५ स्थूलकृशयोर्दोषवत्त्वं मध्य- मस्य गुणवत्त्वं च	७४
चतुर्विंशोऽध्यायः १४		४५ शोणितावसेके पश्चात्कर्म	६६	३६ दोषा एव धातुमलक्षय- हेतवः	७४
१-२ शोणितवर्णनीया- ध्यायोपक्रमः	५९	पञ्चदशोऽध्यायः १५		३७ दोषधातुमलानां परिमाणा- निर्देशे हेतुः	७४
३ रसवर्णनम्	५९	१-२ दोषधातुमलक्षयवृद्धिविज्ञा- नीयाध्यायोपक्रमः	६७	३८ दोषसमत्वस्य स्वास्थ्यादौ ज्ञातुमशक्यता	७५
४-५ शोणितोत्पत्तिवर्णनम्	५९	३ दोषक्षयवृद्धिवर्णनहेतुः	६७	३९ दोषादीनां क्षयवृद्धौ अनुमानेन ज्ञेये	७५
६ रक्तादावोत्पत्तिः	५९	४ प्रकृतिस्थानां वाता- दीनां कर्म	६७	४० स्वस्थास्वस्थौ प्रति भिषजः कर्तव्यां	७५
७ रक्तार्तवयोः स्वभावमेदः	५९	(१) प्रकृतिस्थानां धातूनां कर्म	६७	४१ स्वस्थलक्षणम्	७५
८ शोणितस्वभावे मतान्तरम्	६०	(२) मलानां प्राकृतं कर्म	६८	षोडशोऽध्यायः १६	
९ शोणितस्य पाञ्चभौतिक- लक्षणम्	६०	५ (३) उपधातूनां प्राकृतं कर्म	६८	१-२ कर्णव्यधवन्धविध्यध्या- योपक्रमः	७६
१० रक्तादिधातूनां क्रमोत्पत्ति- वर्णनम्	६०	६ धातूनां परिरक्षणोपदेशः	६८	३ कर्णव्यधविधिः	७६
११-१२ रसस्येतरधातुपोषकत्वं	६२	७ दोषाणां क्षयलक्षणम्	६८	४ अन्यदेशविद्विज्ञानोपायः	७६
१३ रसनिरुक्तिः	६२	८ दोषक्षये चिकित्सा	६८	५ सिरासु वेधे दोषकथनम्	७७
१४-१५ रसस्यैकैकस्मिन् धातावव- स्थानकालः	६२	९ धातुक्षयलक्षणानि	६९	६ दुर्बिद्धे व्यापचिकित्सा च	७७
१६ शरीरे त्रेधा रसगतिः	६३	१० धातुक्षयचिकित्सासूत्रम्	६९	७ सम्यग्विद्धे पश्चात्कर्म	७७
१७ बाजीकरिण्यौषधीनां शीघ्रं शुक्रविवेचकत्वं	६३	११ मलक्षयलक्षणचिकित्सिते	६९	८ गतोपद्रवे कर्णे वर्धनोपायः	७७
१८ बालानां शुक्रादर्शने युक्तिः	६३	१२ उपधातुक्षयलक्षणचिकि०	७०	९ निवर्धमानकर्णेच्छेदहेतवः	७७
१९ अक्षरसो वृद्धानां न ग्रीणनः	६४	१३ अतिवृद्धानां दोषाणां लक्षणम्	७०	१० पञ्चदश कर्णवन्धाकृतयः	७७
२० धातुशब्दनिरुक्तिः	६४	१४ धातूनामतिवृद्धिलक्षणम्	७०		
२१ विकृतशोणितस्य दोष- मेदेन लक्षणानि	६४	१५ मलानामतिवृद्धिलक्षणम्	७०		
२२ शुद्धशोणितवर्णनम्	६४	१६ उपधातूनामतिवृद्धि- लक्षणम्	७०		

विषयाः	पृष्ठं	विषयाः	पृष्ठं	विषयाः	पृष्ठं
११-१४ केषांचित्कर्णबन्धानां संधानसूत्रम्	७८	४ प्रतिलोमालेपनफलम् ८४-८५		३-४ व्रणितयोरग्याकारकथनम्	९०
१५ कर्णबन्धविधिः	७८	५ शुष्यमाणो लेपो नोपे- क्षितव्यः	८५	५-६ व्रणिनः शयनं	९०
१६ कर्णबन्धे परिहार्याणि	७९	६ प्रलेपप्रवेहालेपमेदेन लेपस्य त्रैविध्यं	८५	७-८ सुहृदुपासनफलम्	९०
१७ कथंभूतः कर्णो न संघेयः	७९	७-१० आलेपस्य कालावधिः फलं च	८५	९-१० व्रणिनो दिवास्नापनिषेधः	९०
१८ कर्णव्यधे पश्चात्कर्मे वर्तनं च	७९	११ आलेपतनुल्लस्य प्रमाणम्	८५	११ उत्थानादिषु व्रणसंरक्षा कार्या	९०
१९-२३ रुद्धव्रणकर्णाभिवर्धनम्	७९	१२-१५ आलेपावचारणविषये केचन नियमाः	८६-८६	१२-१३ व्रणिनश्चतुर्विधकायचेष्टा- नियमनम्	९१
२४ अरुद्धकर्णस्य वर्धने दोषः	८०	१६ व्रणबन्धनद्रव्याणि	८६	१४-१५ व्रणिनो गम्यस्त्रीणां दर्शना- दिनिषेधः	९१
२५ कीदृशः कर्णो वर्धनीयः	८०	१७ चतुर्दश बन्धविशेषाणां नामतो निर्देशः	८६-८७	१६-१७ व्रणिनोऽतिदोषकराहाराः	९१
२६ कर्णबन्धानाममितल- कथनम्	८०	१८ पूर्वोक्तबन्धानां विषयाः	८७	१८-१९ व्रणिनो मद्यपान- निषेधः	९१-९२
(१-१९) कर्णपाल्यामयास्तम्बि- किंसा च	८०	१९ बन्धयन्त्रणमेदाः	८८	२० व्रणिनोऽसेव्या वाता- तपादयः	९२
२७-३१ विच्छेपिताया नासिकायाः संधानविधिः	८०-८१	२० बन्धावचारणविधिः	८८	२१-२२ व्रणिभिरेतेषां त्यागे कारणम्	९२
३३ छिन्नस्योष्ठस्य संधानम्	८३	२१ औषधकल्कव्रणवर्त्तोः स्निग्धभावादिनियमनम्	८८	२३ व्रणिनो विषिष्टागन्तुबाध- परिहारः	९२
सप्तदशोऽध्यायः १७		२२ बन्धस्य व्रणायतनविशेषा- त्रैविध्यम्	८८	२४ रक्षोभूतेभ्यो रक्षार्थं धूप- बल्युपहारादिदानं	९२
१-२ आमपक्वणीयाध्यायो- पक्रमः	८१	२३ गाढविधिलसमबन्धानां लक्षणानि	८८	२५-२६ रक्षोभूतानां संतर्पणफलं	९२
३ व्रणशोकसामान्यलक्षणम्	८१	२४ व्रणायतनविशेषे बन्ध- विशेषयोजनम्	८८	२७ वेदमन्त्रैः संध्ययो रक्षा कार्या	९२
४ शोफस्य दोषमेदेन विशेष- लक्षणानि	८१-८२	२५ दोषविशेषे बन्धविशेषः	८८	२८ व्रणिनो रक्षार्थं धूपः	९२
५ आमपच्यमानपक्वशोफ- लक्षणम्	८२	२६ दोषकालविशेषाद्बन्धे विशेषः	८८-८९	२९ छत्रातिच्छत्राद्योषधीनां खिरसि धारणम्	९३
६ आमदिविज्ञ एव वैशोऽन्ये तस्कराः	८२	२७ गाढादिस्थानेऽन्यथा कृतानां बन्धानां दोषाः	८९	३० व्यजनवीजनादिभि- र्ब्रणपालनम्	९३
७-८ एकदोषारब्धानामपि पाककाले सर्वदोष- च्छिन्नत्वम्	८३	२८ यथोचितबन्धगुणाः	८९	३१ एतस्य रक्षोघ्नविधेः फलम्	९३
९-१० आमं न च्छिन्त्यात् पक्वं नोपेक्षेत	८३	२९ बन्धव्यतिरेके दोषाः	८९	३२-३४ व्रणिनः पथ्या आहाराः	९३
११-१३ शकृत्कर्मेणि पूर्वकर्म शोफेऽप्रतिक्रियमाणे दोषः	८३	३०-३१ बन्धस्यात्यन्तगुणवत्त्वं भवन्ध्या विकाराः	८९	३५-३७ यथोक्ताहाराचारानुवर्तनः फलम्	९३
१५ प्रतिक्रियमाणेऽपि पक्वाना- मुपक्रमसाफल्यम्	८४	३३ कुष्ठादिदरधादीनां बन्ध- निषेधः	८९	विंशोऽध्यायः २०	
१६ पक्वशोफस्योपेक्षणे दोषः	८४	३४-३५ देशदोषादीन्निवृत्तयै बन्धो निश्चयः	८९	१-२ हिताहितीयाध्यायोपक्रमः	९४
१७-१८ शोफे विस्लापनाद्युपक्रमाः	८४	३६-४१ व्रणबन्धविधिः	८९	३ हिताहितविषयेऽन्येषां मतम्	९४
अष्टादशोऽध्यायः १८		४२-४५ व्रणबन्धगुणाः	८९-९०	४ एकान्तहिदान्येकान्ता- हितानि च	९४
१-२ व्रणालेपनबन्धविध्यध्या- योपक्रमः	८४	एकोनविंशोऽध्यायः १९		५ सर्वप्राणिनां हितो रक्तशाल्या- द्याहारवर्गः	९४
३ व्रणोपक्रमेऽन्वालेपनबन्धयोः ब्राह्मण्यम्	८४	१-२ व्रणितोपासनीयाध्या- योपक्रमः	९०	६ हितविहारकथनम्	९५
				७ हिताहितानि	९५

विषयाः	पृष्ठं	विषयाः	पृष्ठं	विषयाः	पृष्ठं
८ संयोगतोऽहितानि	९५	२२ पित्तप्रकोपस्य कालः	१०४	त्रयोविंशोऽध्यायः २३	
९ विरुद्धस्यापि क्वचित्प्रयोगः	९५	२३ कफप्रकोपणानि	१०४	१-२ कृत्याकृत्यविध्यध्यायो-	
१०-१२ स्वस्थ एव एकान्तहिता-		२४ कफप्रकोपकालः	१०४	पक्रमः	११०
हितत्वेन व्यवस्थितिः	९५	२५ रक्तप्रकोपकारणानि	१०४	३ सुखसाध्या व्रणाः	११०
१३ संयोगादहितानां वर्णनम्	९६	२६ रक्तस्य प्रकोपकालः	१०४	४ दुश्चिकित्स्या व्रणाः	१११
१४ कर्मविरुद्धानां कथनम्	९६	२७ दोषाणां प्रकोपलिङ्गानि	१०४	५ सुखरोपणीया व्रणाः	१११
१५ मानविरुद्धानां कथनम्	९६	२८ दोषाणां प्रसाराख्यप्रकोप-		६-७ कृच्छ्रसाध्या व्रणाः	१११
१६ वीर्यतो विपाकतश्च विरु-		विशेषवर्णनम् १०४-१०५		८ याप्या व्रणाः	१११
द्धानि रसद्वन्द्वानि	९६	२९-३० प्रकुपितो दोषो यत्र प्रसरति		९ अप्रतीकारारसाध्यानामेव	
१७-१८ अतियोगगुक्ताः स्त्रिरधा-		तत्र विकारोत्पत्तिः १०५		याप्यत्वासाध्यत्वे	१११
दयोऽहिता भवन्ति	९७	३१ प्रसरेणान्यदोषस्थानगतस्य		१०-११ याप्यलक्षणम्	१११
१९ विरुद्धरसवीर्याणि भुजा-		दोषस्य प्रतीकारः १०५		१२-१४ असाध्या व्रणाः	१११-१२
नस्य व्यापदः	९७	३२ दोषाणां प्रसरणलिङ्गानि	१०५	१५-१६ साध्यस्यापि व्याधेरुपे-	
२० अहितस्य सामान्यलक्षणं	९७	३३ दोषाणां स्थानसंश्रय-		क्षयाऽसाध्यत्वम्	११२
२१ विरुद्धाशनोद्भूतरोमाणां		वर्णनम् १०५-१०६		१७ व्याधेः सुखसाध्यत्वम्	११२
चिकित्सा	९८	३४ व्याधीनां व्यक्त्यवस्था	१०६	१८ शुद्धव्रणलक्षणम्	११३
२२ विरुद्धाशनमपि केषांश्चि-		३५ व्याधीनां मेदावस्था	१०६	१९ रोद्धव्रणलक्षणम्	११३
दहिताय न भवति	९८	३६ व्याधिसंचयप्रकोपादिविदेव		२० सम्पृग्ब्रणस्य लक्षणम्	११३
२३-२९ दिग्भेदेन वातशुण्कथनम्	९८	वैद्यो भवति १०६		२१ दोषप्रकोपादिभी रूढो-	
एकविंशोऽध्यायः २१		३७ संचये दोषापहरणे गुणः १०६		ऽपि व्रणो दीर्यते ११३	
१-२ व्रणप्रश्नाध्यायोपक्रमः	९९	३८ संसर्गे अंशांशबलविकल्पेना-		चतुर्विंशोऽध्यायः २४	
३-४ वातपित्तकफा एव देह-		नुबन्धासुबन्धिभावः १०६		१-२ व्याधिसमुद्देशीयाध्यायो-	
संभवस्थितिप्रलय-		३९ संसर्गसंज्ञिपातयोश्चि-		पक्रमः	११३
हेतवः	९९	कित्सासूत्रं १०७		३ व्याधीनां सखसाध्यश्लेहा-	
५ वाताधीनां निरुक्तिः	९९	४० व्रणशब्दनिरुक्तिः	१०७	दिसाध्यत्वेन द्वौ भेदौ ११३	
६-७ प्राकृतानां वातपित्तकफानां		द्वाविंशोऽध्यायः २२		४ सप्तविधा व्याधयः ११३	
स्थानानि १००		१-२ व्रणास्त्रावविज्ञानीयाध्या-		५ त्रिविधाध्यात्मिकव्याधीनां	
८ कफपित्तानिलानां देहधा-		योपक्रमः १०७		लक्षणानि ११४	
रकलम् १००		३ अष्टौ व्रणाधिष्ठानानि	१०७	६ आधिभौतिकव्याधि-	
९ अग्निपित्तयोर्भेदविचारः	१००	४ सूपचरा दुरुपचराश्च		लक्षणम् ११४	
१० पञ्चविधपित्तवर्णनम्	१०१	व्रणाः १०७		७ आधिदैविकव्याधि-	
११ पित्तस्य चिकित्सोपयोगि-		५ व्रणाकृतयः १०८		लक्षणम् ११४	
स्वलक्षणम् १०१		६ व्रणानां क्षिप्रं संरोहणे		८ सर्वव्याधीनां वातपित्त-	
१२-१४ श्लेष्मणः स्थानकर्माणि	१०२	प्रदुष्टौ च हेतुः १०८		श्लेष्माणो मूलम् ११५	
१५ श्लेष्मणश्चिकित्सोपयोगि-		७ दुष्टव्रणानां लक्षणानि १०८		९ रसादिधातुदोषजा	
स्वलक्षणम् १०२		८ सर्वव्रणस्त्राववर्णनम् १०८-९		विकाराः ११६	
१६ शोणितस्थानकथनम्	१०२	९-१० स्थानमेदात्सावस्या-		१० व्याधिनानालहेतुः ११६	
१७ शोणितस्य स्वलक्षणम्	१०२	साध्यत्वम् १०९		११ व्याधीनां दोषाणां च	
१८ दोषसंचयलक्षणानि च	१०३	११ सर्वव्रणवेदनानां		कार्यकारण-	
१९ वातप्रकोपणानि	१०३	कथनम् १०९-१०		संबन्धः ११६-१७	
२० वातप्रकोपहेतुः कालः	१०३	१२ व्रणवर्णकथनम् ११०		१२ अध्यायोपसंहारः ११७	
२१ पित्तप्रकोपणानि	१०३	१३ अत्रोक्ता व्रणस्त्राववेदना-			
		वर्णाः सर्वशोफविका-			
		रेष्वपि हेत्याः ११०			

विषयाः	पृष्ठं
पञ्चविंशोऽध्यायः २५	
१-२ अष्टविधशस्त्रकर्मोपा-	
ध्यायोपक्रमः	११७
३-४ छेद्या व्याधयः	११७
५-८ मेघा व्याधयः	११७-१८
९ लेख्या व्याधयः	११८
१० वेध्या व्याधयः	११८
११ एष्या आहार्याश्च	
व्याधयः	११८
१२-१५ विस्त्राव्या व्या-	
धयः	११८
१६ सीव्या रोगाः	११८
१७ सीवनस्य विषयविशेषे	
निषेधः	११८
१८-१९ विशोधनीया रोगाः	११८
२०-२६ सीवनस्यैव विस्तरेण	
वर्णनम्	११८-११९
२७-२८ सीवनस्य पश्चात्कर्म	११९
२९ अत्र संक्षेपेणोक्तस्य चिकि-	
त्सायां विस्तरः	११९
३० अष्टविधशस्त्रकर्मणां व्याप-	
त्कथनम्	११९
३१ व्यापदां हेतुकथनम्	११९
३२ अनभिज्ञवैद्यवर्जनोपदेशः	११९
३३ अतिरिक्तशस्त्रव्याप-	
दूर्णनम्	११९
३४-३५ मर्मविद्धेषु सामान्य-	
चिह्नानि	११९-१२०
३६-३९ अमर्मविद्धसिद्धि-	
लिङ्गम्	१२०
४० अनुक्तस्य मांसमर्मणो	
विद्वलक्षणम्	१२०
४१ आत्मनो गात्रच्छेदकस्य	
भिषजस्त्यागः	१२०
४२ तिर्यक्शस्त्रप्रणिधाने	
व्यापदः	१२०
४३ वैद्यं प्रत्यातुरेण विश्वास-	
वता भाव्यम्	१२१
४४ विश्वस्ते आतुरे वैद्यस्य	
कर्तव्यम्	१२१
४५ सुप्रयोक्तुः फलम्	१२१
४६ साध्यव्याघरप्यनेककर्म-	
साध्यत्वम्	१२१

विषयाः	पृष्ठं
षड्विंशोऽध्यायः २६	
१-२ प्रनष्टशल्यविज्ञानीया-	
ध्यायोपक्रमः	१२१
३ शल्यनिरुक्तिः	१२१
४ शल्यस्य चिकित्सोपयोगी	
भेदः	१२१
५ शल्यज्ञाननिर्वचनम्	१२१
६ शारीरागन्तुकयोः शल्ययो-	
र्लक्षणं	१२१
७ शल्येषु शरस्य	
प्राधान्यं	१२१-१२२
८ शल्यानामाहरणोपयोगि-	
गतिभेदाः	१२२
९ शरीरे शल्यानि कथं	
स्थितिं कुर्वन्तीति	
कथनम्	१२२
१० त्वगादिगतशल्यानां	
लक्षणानि	१२२
११ शल्यप्रणाशकारणम्	१२२
१२-१३ त्वगादिप्रणष्टशल्यानां	
विज्ञानोपायाः	१२३
१४-१५ सशल्यानां त्रणानां	
सामान्यलक्षणम्	१२४
१६-१७ निःशल्यस्य लक्षणम्	१२४
१८ आहारणोपयोगिन्यन्तः-	
स्थशल्यावस्था	१२४
१९ वार्शदिशल्यान्यनिर्हृतानि	
रक्तं मांसं च पचन्ति	१२४
२०-२१ सौवर्णादीन्यनिर्हृतानि काला-	
न्तराद्विलीयन्ते	१२४
२२ विधाणादिशल्यानि	
शरीरे न विशीर्यन्ते	१२४
२३ सम्यक्शल्यज्ञो राज्ञश्चिकि-	
त्सां कर्तुमर्हति	१२४
सप्तविंशोऽध्यायः २७	
१-३ शल्यापनयनीयाध्या-	
योपक्रमः	१२५
४ अनवबद्धशल्योद्धरणे	
पञ्चदश हेतवः	१२५
५ स्वभावादिहेतोर्विषयः	१२५
६ शल्यानामनुलोमप्रति-	
लोमभेदेन द्विविध	
आहरणोपायः	१२६

विषयाः	पृष्ठं
७ प्रतिलोमानुलोमाहरण-	
योर्विषयः	१२६
८ उत्तुण्डितं छित्त्वा	
निर्घातयेत्	१२६
९ हस्तेन शक्यं शल्यं हस्ते-	
नैवाहरेत्	१२६
१० हस्ताशक्ये शस्त्रक्रिया	१२६
११ शल्याहरणे उपद्रव-	
चिकित्सा	१२७
१२ हृते शल्ये पश्चात्कर्म	१२७
१३ वक्षःपतितेषु विशेषविधिः	१२७
१४ अवबद्धशल्यस्य	
निर्हरणोपायः	१२७
१५ कुक्ष्याद्यच्छेदनीयप्रदे-	
शोत्तुण्डितानां निर्ह-	
रणोपायः	१२७
१६ कर्णवतामाहरणोपायः	१२८
१७ जातुषशल्यस्य आहरण-	
विधानम्	१२८
१८ अजातुषे कण्ठासक्तौ आ-	
हरणविधिः	१२८
१९ अस्थ्यादिशल्यस्यात्यन्तं	
कण्ठासक्तस्याहरणम्	१२८
२० उदरान्तर्निविष्टजला-	
हरणोपायः	१२८
२१ कण्ठासक्तप्रासाहरणो-	
पायः	१२८
२२ बाहुरज्वादिपीडित-	
कण्ठप्रकुपितबायु-	
श्लेष्मापहरणम्	१२८
२३-२५ शल्याकृतीनामानन्याद-	
नुकोपायः स्वयम-	
प्यूहः	१२८
२६ अनिर्हृतशल्यदोषाः	१२८
अष्टाविंशोऽध्यायः २८	
१-२ विपरीताविपरीतत्रण-	
विज्ञानीयाध्यायो-	
पक्रमः	१२९
३-४ अरिष्टानां मरणसूचकत्वं	१२९
५ रिष्टेऽपि मरणनिवृ-	
त्थुपायः	१२९

विषयाः	पृष्ठं	विषयाः	पृष्ठं	विषयाः	पृष्ठं
६ कथं कालान्तरेऽरिष्ट- पीडिति कथनम्	१२९	५४-६६ स्वप्नैः शुभाशुभज्ञानम्	१३५	३० अरिष्टोद्भवहेतवः	१४१
७ अरिष्टापरिज्ञाने दोषः	१३०	६७ विफलाः स्वप्नाः	१३५	३१-३२ गतायुषां चिकित्साया मोघत्वे हेतुः	१४१
८ व्रणस्यारिष्ठानि	१३०	६८-७० रोगविशेषे विशिष्टस्वप्न- दर्शनारिष्टम्	१३६	द्वित्रिंशोऽध्यायः ३२	
९ प्राकृतव्रणगन्धकथनम्	१३०	७१-७४ अशुभस्वप्नदर्शने किञ्चि- च्चिकित्सा	१३६	१-२ स्वभावविप्रतिपत्त्यध्या- योपक्रमः	१४१
१०-१२ विकृतगन्धकथनम्	१३०	७५-८१ प्रशस्ताः स्वप्नाः	१३६	३ शरीरकदेशानामन्यथात्वं मरणाय १४१-१४२	
१३-१५ विकृतवर्णकथनम्	१३०	त्रिंशोऽध्यायः ३०		४ शरीरकदेशादीनामन्यथा- त्वादीनां विस्तरेण कथनम्	१४२
१६ शब्दवैकृतम्	१३०	१-३ पञ्चन्द्रयार्थविप्रतिपत्त्य- ध्यायोपक्रमः १३६-१३७		५-६ सर्वविकारणामनुचारिष्टो- पसंग्रहः	१४३
१७ स्पर्शवैकृतम्	१३०	३ शरीरशीलयोः प्रकृतेर्वि- कृतिरिष्टम्	१३७	७ अरिष्टज्ञानफलम्	१४३
१८-१९ आकृतिविशेषवैकृतम्	१३०	४-६ आतुरप्राज्ञा शब्दविप्र- तिपत्तिः	१३७	त्रयस्त्रिंशोऽध्यायः ३३	
२० व्रणानामुपद्रवादसाध्य- त्वकथनम्	१३१	७-८ आतुरप्राज्ञा स्पर्श- विप्रतिपत्तिः	१३७	१-३ अवारणीयाध्यायोपक्रमः १४४	
२१ अध्यायोपसंहारः	१३१	९ आतुरप्राज्ञारूपविरुद्ध- प्रतिपत्तिः	१३७	४ प्रकृत्वा दुश्चिकित्सा महागदाः	१४४
पकोनत्रिंशोऽध्यायः २९		१० आतुरगता रसविरुद्ध- प्रतिपत्तिः गन्धविरुद्ध- प्रतिपत्तिश्च १३७-१३८		५-६ रोगाणामिसाध्यताहेतव उपद्रवाः	१४४
१-२ विपरीताविपरीतदूतश- कुनत्वप्रनिदर्शनीया- ध्यायोपक्रमः	१३१	११-१२ आतुरप्राज्ञारसविप्र- तिपत्तिः	१३८	७ असाध्यत्वकारका वात- व्याध्युपद्रवाः	१४४
३-४ निर्देयदूतादिकथनम्	१३१	१३ आतुरप्राज्ञगन्धवि- प्रतिपत्तिः	१३८	८ " प्रमेहोपद्रवाः	१४४
५-६ अशस्ता दूताः	१३१	१४ आतुरप्राज्ञरूपवि- प्रतिपत्तिः	१३८	९ " कुष्ठोपद्रवाः	१४४
७-८ अशस्तं दूतवेषादि	१३१	१५-२३ आतुरप्राज्ञरूपवि- प्रतिपत्तिः	१३८	१० " अर्शोपद्रवाः	१४४
९ अशस्तं दूतसंभाषणं	१३१	एकत्रिंशोऽध्यायः ३१		११ " भगन्दरोपद्रवाः	१४५
१०-१४ अशस्तं दूतचेष्टितं १३१-१३२		१-२ छायाविप्रतिपत्त्यध्या- योपक्रमः	१३९	१२ " अश्मर्युपद्रवाः	१४५
१५-१६ दूतागमनकाले अशस्तं भिषक्चेष्टितादि	१३२	३ रिष्टभूतादछायाः	१३९	१३ " मूढगर्भोपद्रवाः	१४५
१७ दूतभिषजोः समागमे अशस्तं वेला	१३२	४ शीतविकृतेररिष्टत्वं	१३९	१४ " उदरोपद्रवाः	१४५
१८-१९ अशस्तनक्षत्रतिथि- कथनम्	१३२	५-१० ओष्ठ्याद्यवयवविकृते- ररिष्टत्वं	१३९	१५-१८ " ज्वरोपद्रवाः	१४५
२०-२२ विक्षिप्तोरोगेषु विक्षिप्त- वेलादि	१३२	११-१६ रिष्टभूता कायावयवक्रिया- विप्रतिपत्तयः	१४०	१९ " अतिसारोपद्रवाः	१४५
२३-२६ प्रशस्तदूतदर्शनम् १३२-१३३		१७-२६ रिष्टभूता शरीरदेशवि- शेषाभिता व्याधि- विशेषाः	१४०	२० " यक्ष्मोपद्रवाः	१४५
२७-४० शुभाशुभशकुन- कथनम्	१३३	२७-२९ ज्वरातीसारानीनामन्योन्यो- पद्रवत्वेऽसाध्यत्वम्	१४०	२१ " गुल्मोपद्रवाः	१४५
४१ शुभाशुभवायोर्लक्षणम्	१३४			२२ " विद्रध्युपद्रवाः	१४५
४२-४३ वैद्यस्य यात्रायां रोगविशेषे शुभा शब्दाः	१३४			२३ " पाण्डुरोगोपद्रवाः १४५	
४४ एकीयमतेन सामान्यं शब्दनिमित्तं	१३४			२४ " रक्तपित्तोपद्रवाः १४६	
४५ यात्रायामप्रशस्तं वैद्य- चेष्टितं	१३४			२५ " उन्मादोपद्रवाः १४६	
४६ वैद्यगुणविधेरातुरगृहेऽ- प्यतिदेशः	१३४			२६ " अपस्मारोपद्रवाः १४६	
४७-५३ यात्रोन्मुखस्यातुरगृहगतस्य च वैद्यस्य विपरीतं निमित्तं १३४-१३५				चतुस्त्रिंशोऽध्यायः ३४	
				१-२ युक्तसेनीयाध्यायोपक्रमः १४६	
				३-४ विषादिभ्यो दृपो रक्षणीयः	१४६

विषयाः	पृष्ठं	विषयाः	पृष्ठं	विषयाः	पृष्ठं
५ विषयप्रयोगभेदाः	१४६	१८ साध्यादिव्याधिभेद-		४९ कृच्छ्रव्याधौ फलालामेऽपि	
६ अकालमृत्योः प्रमाणैः		निरूपणम्	१५२	सप्तत्रिंशत् सैव कर्तव्या १५८	
साधनम्	१४६	१९ अनुक्ते व्याधौ दोषाणां लिङ्गे-		५० कालदेशादिवशेन क्रिया-	
७ वैद्यपुरोहिताभ्यां राजा		व्याध्युपचारः	१५३	प्रयोजुर्भिषजः	
दोषागन्तुज-		२०-२१ आत्ययिके व्याधौ करणीय		प्रशंसा	१५८
मृत्युभ्यो रक्ष्यः	१४७	वार्तवो विधिः	१५३	षट्त्रिंशोऽध्यायः ३६	
८ वैद्यात्पुरोधसः		२२ कीदृशी क्रिया न सिद्ध्यति १५३		१-२ भूमिप्रविभागविज्ञानीया-	
प्राधान्यम्	१४७	२३ क्रियाक्रिययोर्लक्षणम् १५३		ध्यायोपक्रमः	१५८
९ वर्णसंकरादिभीतेर्यज्ञेन		२४ अभिपरीक्षा, पाचकस्यामे-		३ औषधाहरणयोग्या भूमिः १५८	
राज्य रक्ष्यः	१४७	श्वातुर्विध्यम् १५३-१५४		४ महाभूतविशेषेण भूमिर्विधि-	
१०-११ राजानं देवमिवोपा-		२५ विषमाद्यग्नीनां वातादिप्र-		ष्टगुणकथनम् १५८-१५९	
सीत वैद्यः	१४७	कोपकत्वम्	१५४	५ केषु ऋतुर्णवौषधान्या-	
१२-१४ वैद्यस्य संततोपयोगित्वाद्बुचि-		२६ समाख्यादीनां चिकित्सा १५४		दरीत	१५९
तप्रदेशवासः	१४७	२७ सौक्ष्म्याद्रसानाददानोऽभि-		६ वसनादिद्रव्याणि कीदृश्यां	
१५-१६ चिकित्सायां श्वत्वारः		विवेकुमशक्यः	१५४	भूमौ जातानि प्राह्याणि १५९	
पादाः	१४८	२८ जाठरस्याग्नेरपि वायु-		७-९ अभिनवान्येवौषधानि	
१७ तेषु वैद्यस्य प्राधान्यम्	१४८	सहायत्वम्	१५४	गुणवत्तराणि	१५९
१८ पादत्रयव्यतिकरेऽपि गुण-		२९ वयःपरीक्षा	१५५	१० केषु मेषजद्रव्याणि	
वद्वैद्यस्य क्रियायाः		३० वयोज्ञानस्य मेषजमात्रा-		ज्ञातव्यानि	१५९
साफल्यम्	१४८	प्रयोगः फलम्	१५५	११ ऋतुविशेषे मूलादिग्रहण-	
१९-२० वैद्यगुणाः	१४८	३१ दोषचयादावपि वयो-		नियमापवादः	१५९
२१ व्याधितगुणाः	१४८	ज्ञानफलम्	१५५	१२ भूमिविशेषेण द्रव्यगुण-	
२२-२३ मेषजगुणाः	१४८	३२ क्रियाविशेषेऽपि वयोज्ञान-		विशेषः	१६०
२४ परिचारकगुणाः	१४८	फलं भवति	१५५	१३ रसस्य व्यक्ताव्यक्तात्वे	
पञ्चत्रिंशोऽध्यायः ३५		३३ स्थूलकृशमध्यमेदेन		निरुक्तिः	१६०
१-२ आतुरोपक्रमणीयाभ्या-		देहभेदाः	१५५	१४ भूमिद्रव्ययोः साधारण-	
योपक्रमः	१४८	३४ स्थूलादीनां कर्शनादि-		कारणम्	१६०
३ रोमिणमुपक्रममाणेन भिष-		चिकित्सा कार्या	१५५	१५ कीदृशमौषधद्रव्यं प्राह्यं	१६०
जाऽऽयुरेवादी परी-		३५ बलपरीक्षा	१५६	१६ जाह्नमौषधग्रहणकालः	१६०
क्षितव्यम्	१४८	३६ उपचयशक्तिलक्षणयोर्बल-		१७ कीदृशं मेषजागारं कार्यम् १६०	
४-६ बीर्घ्यायुषो लक्षणानि	१४९	योर्व्यभिचारः	१५६	सप्तत्रिंशोऽध्यायः ३७	
७-८ मध्यमायुषो लक्षणम्	१४९	३७-३८ सत्त्वपरीक्षा	१५६	१-२ मिश्रकाध्यायोपक्रमः	१६०
९-११ अल्पायुषो लक्षणम्	१५०	३९-४० सारभ्यपरीक्षा	१५६	३-७ वातादिदोषप्रत्यनीका	
१२ आयुषो ज्ञानार्थमज्ञप्रत्यज्ञप्र-		४१ प्रकृतिमेषजयोरतिदेशेन		विम्लापनयोगाः	१६०
माणोपदेशः	१५०	कथनम्	१५७	८ दोषमेदेन लेपस्य संस्कार-	
१३ स्त्रीश्रोणिपुरुषोरःप्रसृतीनां		४२ देशपरीक्षा	१५७	विशेषः	१६१
यौवन एव यथोक्त-		४३-४५ देशपरिज्ञानफलम्	१५७	९ शोधपाचनद्रव्याणि	१६१
प्रमाणता	१५१	४६-४७ सुखसाध्यादिव्याधीनां		१० दारणद्रव्याणि	१६१
१४-१५ उक्तप्रमाणप्रयोजनम्	१५१	लक्षणम्	१५७	११ ऋणप्रपीडनद्रव्याणि	१६१
१६ सारेणायुर्निर्देशः	१५२	४८ एकस्याः क्रियाया गुणा-		१२ ऋणसंशोधनद्रव्याणि	१६१
१७ अज्ञप्रत्यज्ञमानसार-		लामेऽन्या कर्तव्या	१५७	१३-१४ वर्तिद्रव्याणि	१६१
ज्ञानफलम्	१५२			१५ कल्कद्रव्याणि	१६१
सु० सं० अनु० २				१६ शोधनघृतम्	१६२
				१७-१८ शोधनतैलम्	१६२

विषयाः	पृष्ठं	विषयाः	पृष्ठं	विषयाः	पृष्ठं
१९ शोधनचूर्णं	१६२	५४-५५ मुस्तादिगणः	१६८	चत्वारिंशोऽध्यायः ४०	
२० शोधनी रसक्रिया	१६२	५६-५७ हरीतक्यादिगणः	१६८	१-२ द्रव्यरसगुणवीर्यविपाकवि-	
२१ व्रणधूपनं	१६२	५८-५९ पिप्पल्यादिगणः	१६८	ज्ञानीयाध्यायोपक्रमः १७३	
२२-२३ रोपणकषायवर्तयः	१६२	६०-६१ आमलक्यादिगणः	१६८	३ द्रव्यप्राधान्यस्य सयुक्तिकं	
२४ रोपणकल्कद्रव्याणि	१६२	६२-६३ त्रिफलादिगणः	१६८	प्रतिपादनम् १७३-१७४	
२५ रोपणं घृतम्	१६२	६४-६५ लाक्षादिगणः	१६९	४ रसप्राधान्ये एकीय-	
२६ रोपणं तैलम्	१६२	६६-६७ लघुपञ्चमूलगणः	१६९	मतम् १७४	
२७-२८ रोपणचूर्णानि	१६२	६८-६९ बृहत्पञ्चमूलगणः	१६९	५ वीर्यप्राधान्ये एकीय-	
२९ रोपणी रसक्रिया	१६३	७०-७१ दशमूलगणः	१६९	मतम् १७४-१७६	
३० रोपणमुत्सादनम्	१६३	७२-७४ विदार्योदिकरमर्दादिगणौ	१६९	६-९ रसाश्रितं वीर्यकर्म १७६	
३१-३२ अवसादनद्रव्याणि	१६३	७५-७६ कुशादिस्तृणपञ्चमूलगणः	१६९	१० अन्वयमतेन विपाकप्रा-	
३३ शोधनरोपणद्रव्याणां सम-		७७ पञ्चानां पञ्चकानां गुणाः	१६९	धान्यकथनम् १७६-१७९	
स्तानामलाभे		७८ त्रिवृतादिगणातिदेशः	१६९	११-१२ तेषां मतेन मज्जुरकटुक- र- सनिकृतिः १७९	
कल्पान्तरम्	१६३	७९ समासेनोक्तानामेषामग्रे		१३ द्रव्यादिसामग्र्यप्राधान्य-	
अष्टत्रिंशोऽध्यायः ३८		चिकित्सितेषु		लक्षणस्वमतकथनम् १७९	
१-३ द्रव्यसंप्रवृत्तीयाध्या-		विस्तरः	१६९	१४ द्रव्यादीनां सर्वेषामपि	
योपक्रमः	१६३	८० एषां गणानामुपयोगः	१६९	क्रियाकारित्वम् १७९	
४-५ विदार्यगन्धादिगणः	१६४	८१ संयुहीतानामेषां धूमाद्य-		१५-१८ रसादीनां द्रव्यकार्यत्वाद्द्रव्यस्य	
६-७ आरवध्यादिगणः	१६४	नुपट्टतस्थले रक्षा	१६९	प्राधान्यम् १८०	
८-९ सालसारादिगणः	१६४	८२ एषां द्रव्यगणानां योज-		१९ आगमोक्तगुणानां भेष-	
१०-११ वरुणादिगणः	१६४-१६५	नाप्रकारः	१७०	जानां स्वबुद्ध्या	
१२-१३ वीरतर्वादिगणः	१६५	एकोनचत्वारिंशोऽध्यायः ३९		विचारनिषेधः १८०	
१४-१५ रोप्रादिगणः	१६५	१-२ संशोधनसंशामनीयाध्या-		२०-२१ आगमस्य प्रत्यक्षफलरत्नेन	
१६-१७ अर्कादिगणः	१६५	योपक्रमः	१७०	बलीयस्त्वम् १८१	
१८-१९ सुरसादिगणः	१६५	३ ऊर्ध्वभागहराणि		एकचत्वारिंशोऽध्यायः ४१	
२०-२१ मुष्ककादिगणः	१६६	द्रव्याणि	१७०	१-२ द्रव्यविशेषविज्ञानीया-	
२२-२३ पिप्पल्यादिगणः	१६६	४ अधोभागहराणि		ध्यायोपक्रमः १८१	
२४-२५ एलादिगणः	१६६	द्रव्याणि	१७०	३ द्रव्याणां पाश्चात्तिकात्म-	
२६-२८ वचादिहृदिद्रादिगणौ	१६६	५ उभयभागहराणि		कथनम् १८१	
२९-३० श्यामादिगणः	१६६	द्रव्याणि	१७१	(१) पार्थिवद्रव्यस्य लक्षणं	
३१-३२ बृहत्यादिगणः	१६७	६ क्षिरोविरेचनद्रव्याणि	१७१	गुणाश्च १८१	
३३-३४ पटोलादिगणः	१६७	७ वातसंशमनो वर्गः	१७१	(२) आप्यद्रव्यस्य ,, १८१	
३५-३६ काकोल्यादिगणः	१६७	८ पित्तसंशमनो वर्गः	१७१	(३) आमैयद्रव्यस्य ,, १८१	
३७-३८ ऊषकादिगणः	१६७	९ कफसंशमनो वर्गः	१७२	(४) वायव्यद्रव्यस्य ,, १८२	
३९-४० सारिचादिगणः	१६७	१० संशोधनसंशामनद्रव्य-		४ (५) नाभसद्रव्यस्य ,, १८२	
४१-४२ अजनादिगणः	१६७	मात्रानियमनम्	१७२	५ सर्वेषामपि द्रव्याणामौषध-	
४३-४४ परुषकादिगणः	१६७	११ दुर्बलस्य बलवच्छोधनं		त्वप्रतिपादनम् १८२	
४५-४७ त्रिथंवाद्यम्बुष्टादिगणौ	१६७-१६८	न कार्यम्	१७२	६-१० विरेचनीयादिद्रव्याणां महा-	
४८-४९ न्यम्रोधादिगणः	१६८	१२-१३ अवस्थाविशेषेण दुर्बलेऽपि		भूतगुणतारतम्येन	
५०-५१ शुद्ध्यादिगणः	१६८	शोधनोपदेशः	१७३	स्वकार्यकर्तृत्वं पार्थिवादि-	
५२-५३ उत्पलादिगणः	१६८	१४ व्याप्यभिपुरुषेषु मध्यम-		द्रव्याणां वातादिप्रकोप-	
		बलेषु औषधमात्रा	१७३	शमकत्वं च १८२-१८३	

विषयाः	पृष्ठं
११ शीतोष्णादीनां पार्थिवत्वादि- विवेचनम्	१८३
१२ दोषाणां स्थानवृद्धिक्षया द्रव्यहेतुकाः	१८३
द्विचत्वारिंशोऽध्यायः ४२	
१-२ रसविशेषविज्ञानीया- ध्यायोपक्रमः	१८३
३ रससंभवहेतवः, रसभेदाः, भूतगुणविशेषेण रसविशेषाश्च	१८३-१८४
४ मधुरादिषट्सानां दोष- विशेषहन्तुत्वम्	१८४
५-६ दोषाणामुत्पत्तिकारणम्	१८४
७ केचिन्मते सौम्याभ्रयभेदेन रसद्वैविध्यम्	१८४
(१) कषायरसस्य वातलक्ष- प्रतिपादनम्	१८४
(२) कटुकस्य पित्तलक्ष- प्रतिपादनम्	१८४-१८५
(३) मधुरस्य श्लेष्मलप्रति- पादनम्	१८५
८ कटुकस्य श्लेष्मघ्नत्व- प्रतिपादनम्	१८५
९ घर्णां रसानां लक्षणम्	१८५
(१) मधुररसस्य गुणकर्माणि अतिसेवनदोषाश्च	१८५
(२) अम्लरसस्य ,, ,,	१८५
(३) लवणरसस्य ,, ,,	१८५
(४) कटुकरसस्य ,, ,,	१८५
(५) तिक्तारसस्य ,, ,,	१८६
१० कषायरसस्य ,, ,,	१८६
११ मधुरादिरसानां द्रव्याणि	१८६
१२ त्रिषष्टी रससंयोगाः	१८७
१३ रसानां त्रिषष्टिविषये अभ्या- सदोषो न भवति	१८७
त्रिचत्वारिंशोऽध्यायः ४३	
१-२ वमनद्रव्यविकल्पविज्ञानीया- ध्यायोपक्रमः	१८७
३ वमनीयो वमनफल- कल्पः	१८७-१८८
४ वमनीयो जीमूतककल्पः	१८८
५ ,, कुटजकल्पः	१८९
६ ,, कृतवेधनकल्पः	१८९

विषयाः	पृष्ठं
७ वमनीय इक्ष्वाकुकल्पः	१८९
८ ,, धामार्गवकल्पः	१८९
९ वमनार्थमाप्राणयोगः	१८९
१०-११ वमनौषधानां योजना- प्रकाराः	१८९
चतुश्चत्वारिंशोऽध्यायः ४४	
१-२ विरेचनद्रव्यविकल्पविज्ञानी- याध्यायोपक्रमः	१८९
३-४ विरेचने प्रधानानि द्रव्याणि	१८९-१९०
५ वातरोगे त्रिवृत्कल्पः	१९०
६ पैत्तिकरोगे कफरोगे च	१९०
७-८ वातश्लेष्मणि ,,	१९०
९-११ सर्वविषयकः ,,	१९०
१२-१३ मोदकमध्यरूपस्त्रि- वृत्कल्पः	१९१
१४ यूषरूपस्त्रिवृत्कल्पः	१९१
१५ पुटपाकरूपस्त्रिवृत्कल्पः	१९१
१६-२२ वैरेचना लेहाः	१९१
२३ वैरेचनिको मोदकः	१९१
२४-२५ वैरेचनिकलेहगुटिकयोः प्रयोगः	१९१-१९२
२६-२७ वैरेचनिकं चूर्णम्	१९२
२८-३० वैरेचनिका आसवाः	१९२
३१-३४ वैरेचनी पैष्टी सुरा	१९२
३५-३९ वैरेचनं सौवीरकम्	१९२
४०-४४ वैरेचनिकं तुषोद- कम्	१९२-१९३
४५ सर्ववैरेचनिकेषु त्रिवृत्कल्- विषयतिदेशः	१९३
४६ दन्तीद्रवन्त्योर्विक्षिष्टः कल्पः	१९३
४७-४८ दन्तीद्रवन्त्योः लेह- योगाः	१९३
४९-५१ दन्त्यादिचूर्णम्	१९३
५२-५३ दन्त्यादिमोदकः	१९३
५४-५९ व्योषादिविरेचनम्	१९४
६०-६१ तिल्वककल्पः	१९४
६२-६९ हरीतकीकल्पः	१९४
७०-७१ त्रिफलाया गुणाः कल्पश्च	१९४
७२ वैरेचनिकफलेषु हरीतकी- विधानातिदेशः	१९४

विषयाः	पृष्ठं
७३-७५ चतुरङ्गुलकल्पः	१९४
७६-७७ ऐरण्डतैलकल्पः	१९५
७८-८५ कुहीक्षीरकल्पः	१९५
८६-८९ वैरेचनिकास्त्रिवृदादि- मोदकाः	१९५
९० अनुक्तान्नपानेषु प्रयोगकल्पाः	१९५
९१ क्षीररसादयः षडौषधकल्पा- स्तेषां यथोत्तरं लघुत्वं च	१९५
पञ्चचत्वारिंशोऽध्यायः ४५	
१-२ द्रवद्रव्यविध्यध्या- योपक्रमः	१९६
पानीयवर्गः १	
३ आन्तरिक्षोदकगुणाः	१९६
४ पानीयेऽवनिपतिते स्थान- विशेषेणान्यतम- रसोत्पत्तिः	१९६
५ लोहितादिभूमिभेदेन पानीयरसोत्पत्ता- वैकीयमतम्	१९६
६ पानीयस्य पार्थिवादिभूमिभेदेन रसविशेषोत्पत्तिः	१९६
७ आन्तरिक्षोदकस्य चत्वारो भेदास्तद्गुणाश्च	१९७
८ ऋतुभेदेनान्तरिक्षाद्युदक- सेवनम्	१९७
९-१० नवोदकस्य दोषाः	१९७
११ व्यापन्नजललक्षणम्	१९७
१२ व्यापन्नजलस्य प्रसज- तोपायाः	१९८
१३ किमयपात्रस्थं जलं पेयं	१९८
१४-१६ व्यापन्नोदकवर्जनम्	१९८
१७ कलुषोदकस्य सप्तप्र- सादनानि	१९८
१८ उदकस्य पञ्च निक्षे- पणानि	१९८
१९ उदकस्य सप्त शीती- करणानि	१९८
२० भौमं तोयं कीदृशं गुणवत्	१९८
२१ देशभेदेन नद्युदकगुणाः	१९८

विषयाः	पृष्ठं	विषयाः	पृष्ठं	विषयाः	पृष्ठं
२२ नदीनां गौरवलाघवे हेतुः	१९९	६० आपराह्निकक्षीरगुणाः	२०१	९२ नवनीतगुणाः	२०३-२०४
२३ आश्रयमेदेन नदीनां गुणविशेषः	१९९	६१ आमपक्वक्षीरयोगुणाः	२०१	९३ क्षीरोत्थनवनीतगुणाः	२०४
२४ भौमोदकानां दिनापेक्षो ग्रहणकालः	१९९	६२ स्त्रीक्षीरे पाकनिषेधः	२०१	९४ संतानिकागुणाः	२०४
२५ भौमोदकानामर्ककिरण-दियोगादान्तरिक्ष-समगुणवत्त्वम्	१९९	६३ क्षीराणां धारापातोष्णानां गुणा अतिश्रुतक्षीर-गुणाश्च	२०२	९५ पूर्वोक्तास्तक्रादिगुणा गव्यस्यैव ज्ञेयाः	२०४
२६ गगनाम्बुगुणाः	१९९	६४ वर्ज्यक्षीराणि	२०२	अथ घृतवर्गः ५	
२७ चन्द्रकान्तमणिप्रभव-जलस्य गुणाः	१९९	अथ दधिवर्गः ३		९६ सामान्यघृतगुणाः	२०४
२८ शीतोदकविषयः	१९९	६५ सामान्यतो दधिगुणाः	२०२	९७ गव्यघृतगुणाः	२०४
२९-३० पार्श्वशलादौ शीतोदकं वर्ज्यम्	१९९	६६ मधुराम्लास्यम्लदधि-गुणाः	२०२	९८ आजघृतगुणाः	२०४
३१-३६ नवीतढागादिमेदेन भौम-जलस्य गुणविशेषः	१९९	६७ मन्दजातदधिगुणा गव्य-दधिगुणाश्च	२०२	९९ माहिषघृतगुणाः	२०४
३७-३८ आनूपादिदेशप्रभव-जलगुणाः	२००	६८ अजादधिगुणाः	२०२	१०० औष्ट्रघृतगुणाः	२०४
३९ उष्णोदकगुणाः	२००	६९ माहिषदधिगुणाः	२०२	१०१ आविकघृतगुणाः	२०४
४० उष्णोदकविधिः	२००	७० उद्धीदधिगुणाः	२०२	१०२ आश्वघृतगुणाः	२०४
४१ पर्युषितमुष्णोदकं वर्ज्यम्	२००	७१ भेषीदधिगुणाः	२०२	१०३ मानुषीघृतगुणाः	२०४
४२ शृतशीतोदकगुणाः	२००	७२ अश्वदधिगुणाः	२०२	१०४ हस्तिनीघृतगुणाः	२०५
४३ नारिकेलफलोदकगुणाः	२००	७३ मानुषीदधिगुणाः	२०२	१०५ क्षीरोत्थघृतगुणाः	२०५
४४ शृतशीतजलस्य विषयः	२००	७४ हस्तिनीदधिगुणाः	२०२	१०६ घृतमण्डस्य गुणाः	२०५
४५-४६ मन्दपानीयार्हां रोगिणः	२००	७५ सर्वेषां दध्नां गोदधि श्रेष्ठं	२०२	१०७-१११ पुराणघृतगुणाः	२०५
अथ क्षीरवर्गः २		७६ वज्रादिगालितदधि-गुणाः	२०२	अथ तैलवर्गः ६	
४७ गव्यादयः क्षीराणां मष्ट-मेदाः	२००	७७ कथितक्षीरोद्भवस्य दध्नां गुणाः	२०२	११२-११३ सामान्यतस्तैलस्य गुणकर्मणी	२०५
४८ क्षीराणां दशगुणाः	२००	७८ दधिसरगुणाः	२०२	११४ एरण्डतैलस्य गुण-कर्माणि	२०५
४९ सर्वक्षीराणां सामान्य-गुणकर्मणि	२००	७९ उद्धृतसारस्य दध्नां गुणाः	२०३	११५ निम्बादिफलज्वेहगुणाः	२०६
५० गव्यक्षीरगुणाः	२०१	८० ऋतुमेदेन दध्नां हेयो-पादेयता	२०३	११६ अतसीतैलगुणाः	२०६
५१-५२ अजाक्षीरगुणाः	२०१	८१-८२ मस्तुनो गुणाः	२०३	११७ सर्षपतैलगुणाः	२०६
५३ औष्ट्रक्षीरगुणाः	२०१	८३ दधिवर्गोपसंहारः	२०३	११८ इक्षुदीतैलगुणाः	२०६
५४ आविकक्षीरगुणाः	२०१	अथ तक्रवर्गः ४		११९ कौसुम्भतैलगुणाः	२०६
५५ माहिषक्षीरगुणाः	२०१	८४ सामान्यतस्तक्रगुणाः	२०३	१२० किराततिक्तादितैलगुणाः	२०६
५६ अश्वधेकशफक्षीरगुणाः	२०१	८५ तक्रघोलयोर्लक्षणम्	२०३	१२१ मधुकादितैलगुणाः	२०६
५७ नारीक्षीरगुणाः	२०१	८६ तक्रस्य निषेधविषयः	२०३	१२२ तुवरकं-भल्लातक-तैलयोगुणाः	२०६
५८ हस्तिनीक्षीरगुणाः	२०१	८७ तक्रयोग्या रोगिणः	२०३	१२३ सरलादिसारज्वेहगुणाः	२०६
५९ प्रामातिकक्षीरगुणाः	२०१	८८ तक्रस्य रसविशेषेण गुण-विशेषः	२०३	१२४ तुम्ब्यादिज्वेहगुणाः	२०६
		८९ संयोगविशेषेण त्रिदोष-हरत्वम्	२०३	१२५ यवतिक्तातैलगुणाः	२०६
		९० तक्रकृत्तिकास्यमण्डयोगुणाः	२०३	१२६ एकैषिकातैलगुणाः	२०६
		९१ किलाटपीयूषमोरटगुणाः	२०३	१२७ आम्रतैलगुणाः	२०६
				१२८ फलतैलानां फलवद्गुणाः	२०६
				१२९ स्थावरज्वेहानां तिलतैल-गुणत्वम्	२०७
				१३० तिलतैलस्य श्रेष्ठ्यम्	३०७
				१३१ वसामेदोमज्जगुणाः	२०७

विषयाः	पृष्ठं	विषयाः	पृष्ठं	विषयाः	पृष्ठं
अथ मधुवर्गः ७		१७२-१७३ माद्रीकमद्यगुणाः	२१०	२२०-२२१ गोमूत्रगुणाः	२१३
१३२ मधुनः सामान्यगुणाः	२०७	१७४ खार्जूरमद्यगुणाः	२१०	२२२ माहिषमूत्रगुणाः	२१३
१३३ मधुनो मेदाः	२०७	१७५ सामान्यसुरागुणाः	२१०	२२३ छागमूत्रगुणाः	२१३
१३४-१३९ पीतिकामधुजातीनां		१७६ श्वेतसुरागुणाः	२१०	२२४ मेघीमूत्रगुणाः	२१३
प्रत्येकं गुणाः	२०७	१७७ प्रसजागुणाः	२१०	२२५ आश्वमूत्रगुणाः	२१३
१४० नवस्य पुराणस्य च		१७८ कुधान्यसुरागुणाः	२१०	२२६ गजमूत्रगुणाः	२१३
मधुनो गुणाः	२०७	१७९ आक्षिकीसुरागुणाः	२१०	२२७ गर्दभमूत्रगुणाः	२१३
१४१ पक्कामयोर्मधुनोर्गुणाः	२०८	१८० कोहल-जगलयोर्गुणाः	२१०	२२८ वष्ट्रमूत्रमातुषमूत्रयो-	
१४२ मधुनो योगवाहित्वम्	२०८	१८१ षक्कसगुणाः	२१०	र्गुणाः	२१३
१४३-१४५ मधुन उष्णविरोधि-		१८२ गुडशीधुगुणाः	२१०	२२९ उक्तान्यखिलद्रव्याणि	
त्वदर्शनम्	२०८	१८३ शर्कराशीधुगुणाः	२१०	कालदेशाभिज्ञेन	
१४६ वमनविषये उष्णेना-		१८४ पकरसशीधुगुणाः	२१०	भिषजा प्रयो-	
प्यविरोधः	२०८	१८५ अपकरसशीधुगुणाः	२११	क्तव्यानि	२१४
१४७ मध्वजीर्ण कष्टावहम्	२०८	१८६ आक्षिकशीधुगुणाः	२११	पह्वत्वारिंशोऽध्यायः ४६	
अथेक्षुवर्गः ८		१८७ जाम्बवशीधुगुणाः		१-२ अन्नपानविध्यध्या-	
१४८ इक्षूणां सामान्यगुणाः	२०८	सुरासवगुणाश्च	२११	योपक्रमः	२१४
१४९-१५० इक्षूणां द्वादश		१८८ मध्वासवगुणाः	२११	३ प्राणिनामाहारविषये	
जातयः	२०८	१८९ मैरेयकगुणाः	२११	सुश्रुतस्य प्रश्नः	२१४
१५१-१५५ इक्षुविशेषाणां		१९० इक्षुरसासवगुणाः	२११	धान्यवर्गः १	
गुणकथनम्	२०८	१९१ मधुकुपुष्पशीधुगुणाः	२११	४ विविधशालीनां नामतो	
१५६ इक्षूणामव्यवविशेषेण		१९२ नवमद्यस्य दोषाः	२११	निर्देशः	२१४
गुणविशेषः	२०८	१९३ जीर्णमद्यस्य गुणाः	२११	५ शालीनां सामान्यगुणाः	२१५
१५७ दन्तनिष्पीडितेक्षुरसस्य		१९४-१९५ अरिष्टगुणाः	२११	६ लोहितशालिगुणाः	२१५
गुणाः	२०९	१९६ पिप्पल्याथरिष्टगुणाः	२११	७ इतरशालीनां कमशोऽ-	
१५८ यन्त्रनिष्पीडितेक्षुरसस्य		१९७ शेषरिष्टगुणाः	२११	ल्पगुणत्वम्	२१५
अभिपक्रस्य च गुणाः	२०९	१९८-२०२ मद्यदोषाः	२११-२१२	८-९ षष्टिकमेदास्तद्गुणाश्च	२१५
१५९ फाणितस्य गुणाः	२०९	२०३ मद्यस्य गुणाः	२१२	१० गौरषष्टिकगुणाः	२१५
१६० शुक्रगुणाः	२०९	२०४-२०५ कथं मद्यं मादयति	२१२	११ शेषषष्टिकगुणाः	२१५
१६१ पुराणशुक्रगुणाः	२०९	२०६ शारीरदोषमेदेन		१२ व्रीहिमेदाः	२१५
१६२-१६३ शुक्रस्य संस्कारविशेषेण		मदमेदः	२१२	१३ व्रीहीणां सामान्यगुणाः	२१५
नामान्तरं गुणाश्च	२०९	२०७-२०९ मानसदोषेण		१४ कृष्णव्रीहिगुणाः	२१५
१६४ शुक्रसंस्कारेऽपनीयमानस्य		मदमेदः	२१२	१५-१७ भूमि विशेषेण शाल्यादीनां	
मलस्य गुणाः	२०९	२१० शुक्रगुणाः	२१२	गुणविशेषाः	२१५-२१६
१६५ शर्करागुणाः	२०९	२११ शुक्रसंघितानां कन्दा-		१८ उत्पाद्यान्यत्र रोपित-	
१६६ मधुशर्करागुणाः	२०९	दीनां गुणाः	२१२	शालिगुणाः	२१६
१६७ यवासशर्करागुणाः	२०९	२१२ शुक्रस्य योनिभेदेन		१९ छिन्नरूढशालिगुणाः	२१६
१६८ अवशिष्टशर्कराणां गुणाः	२०९	गुणाः	२१२	२० शालिवर्गोपसंहारः	२१६
१६९ मधुकुपुष्पोत्थफाणितस्य		२१३ तुषाम्बुसौवीरक-		२१ कोरदूषकादीनि	
गुणाः	२०९	योगुणाः	२१३	कुधान्यानि	२१६
अथ मद्यवर्गः ९		२१४-२१६ धान्याम्लगुणाः	२१३	२२-२३ कोद्रवादिगुणाः	२१६
१७०-१७१ मद्यानां सामान्य-		अथ मूत्रवर्गः १०		२४ प्रियङ्गुगुणाः	२१६
गुणकर्माणि	२१०	२१७-२१९ मूत्रसामान्यगुणाः	२१३		

विषयाः	पृष्ठं	विषयाः	पृष्ठं	विषयाः	पृष्ठं
२५ मधूलिकानान्दीमुखवरकमु- कुन्दकानां गुणाः	२१६	६८ प्रतुदवर्गसामान्यगुणाः	२२१	१११ कर्कटकगुणाः	२२४
२६ वेणुयवगुणाः	२१६	६९ मेदाशि-काणकपोतगु- णाश्चः	२२१	११२ मत्स्यानां नादेय-सामुद्र- मेदेन द्वैविध्यम्	२२४
२७ शमीधान्यकथनम्	२१६	७० पारावतगुणाः	२२१	११३ नादेया मत्स्याः	२२४
२८ वैदलसामान्यगुणाः	२१७	७१ गृहकुलिङ्गगुणाः	२२१	११४ नादेयमत्स्यानां सामा- न्यगुणाः	२२४
२९ मुद्गगुणाः	२१७	७२ गुहाशयाः प्राणिनः	२२१	११५ रोहितमत्स्यगुणाः	२२४
३० मसूर-मकुष्ठ-कलायगुणाः	२१७	७३ गुहाशयानां सामान्य- गुणाः	२२१	११६ पाठीनमत्स्यगुणाः	२२४
३१-३२ आढकीषणकयोर्गुणाः	२१७	७४-७५ प्रसहाः प्राणिनः तत्सामा- न्यगुणाः	२२१	११७ सरस्तडागमत्स्यम- त्स्यगुणाः	२२४
३३ हरेणुसतीनगुणाः	२१७	७६ पर्णशृगाः	२२१	११८ सामुद्रा मत्स्याः	२२४
३४ माषगुणाः	२१७	७७ पर्णशृगानां सामान्यगुणाः	२२२	११९ सामुद्राणां सामान्यगुणाः	२२४
३५ राजमाषगुणाः	२१७	७८ बिलेशयाः प्राणिनः	२२२	१२०-१२१ सामुद्रादीनामुत्तरोत्तरं सारत्वम्	२२४
३६ आत्मगुप्ता-काकाण्डार- प्यमाषगुणाः	२१७	७९ बिलेशयानां सामान्य- गुणाः	२२२	१२२-१२५ नादेयादिमत्स्यावयवानां गुणलाघवम्	२२५
३७ कुलत्थगुणाः	२१७	८० शशगुणाः	२२२	१२६ अनुपादेयानि मांसानि	२२५
३८ वन्यकुलत्थगुणाः	२१७	८१ गोधागुणाः	२२२	१२७-१२८ शुष्कादिमांसानां दोषाः	२२५
३९ तिलगुणाः	२१७	८२-८४ शाल्यकाजगर-सर्पगुणाः	२२२	१२९ मांसस्य लिङ्गमेदेन शरीर- मेदेन च गुणाः	२२५
४० तिलानामुत्तममध्यमा- धममेदाः	२१८	८५ प्राम्याः प्राणिनः	२२२	१३०-१३३ स्थानादिकृतं मांसस्य गुणलाघवम्	२२५
४१-४२ यवगुणाः	२१८	८६ प्राम्याणां सामान्यगुणाः	२२२	१३४ आहारविशेषेण मांसस्य गुणाः	२२५
४३ अतियव-गोधूमयोर्गुणाः	२१८	८७ छागलगुणाः	२२२	१३५-१३६ उक्तमांसवर्गाणां गुणलाघवम्	२२६
४४-४५ सामान्यतः क्षिम्बीगुणाः	२१८	८८ मेषगुणा मेदःपुच्छगुणाश्च	२२२	१३७ कृत्स्नशरीरप्राप्ती गुणवदव- यवा प्राह्याः	२२६
४६ मुद्गपर्ण्यादिक्षिम्बीगुणाः	२१८	८९ गन्धगुणाः	२२२	१३८ मांसस्य गुणलाघवनिर्णये परीक्षणीया विषयाः	२२६
४७ वैदलानामार्द्रक्षिम्बीगुणाः	२१८	९० एकशफमांसगुणाः	२२२	अथ फलवर्गः ३	
४८-४९ कुसुम्भातसीसर्षप- गुणाः	२१८-२१९	९१-९२ अल्पाभिष्यन्दिनो महासि- ष्यन्दिनश्च प्राणिनः	२२२	१३९ दाडिमाशम्लफलवर्गः	२२६
५० स्याज्यधान्यनि	२१९	९३ आनूपवर्गमेदाः	२२३	१४० दाडिमादिकलानां सामान्यगुणाः	२२६
५१ नवानां विकृष्टानां च धान्यानां गुणाः	२१९	९४ कूलचराः प्राणिनः	२२३	१४१-१४२ दाडिमगुणाः	२२६
५२ धान्यवर्गोपसंहारः	२१९	९५ कूलचराणां सामान्य- गुणाः	२२३	१४३-१४८ आमल-बदर-सिन्धि- तिका-कपित्थगुणाः	२२७
अथ मांसवर्गः २		९६-९७ गज-भवयमांसगुणाः	२२३	१४९-१५१ मातुलङ्गगुणाः	२२७
५३ मांसवर्गाः	२१९	९८ महिषमांसगुणाः	२२३	१५२-१५४ आम्रगुणाः	२२७
५४ जङ्गलवर्गः	२१९	९९-१०४ कव-चमर-सुमर- वराह-खड्गिकोर्कण- मांसगुणाः	२२३	१५५ आम्रातक-लकुचगुणाः	२२७
५५ एणगुणाः	२१९	१०५ हंसादयः प्लवाः प्राणिनः	२२३		
५६ हरिणगुणाः	२१९	१०६ प्लवानां सामान्यगुणाः	२२४		
५७ एणहरिणयोर्भेदः	२२०	१०७ हंसमांसगुणाः	२२४		
५८ मृगमातृकागुणाः	२२०	१०८ कोशस्थाः प्राणिनः	२२४		
५९ विषिकरवर्गकथनं तद्गुणाश्च	२२०	१०९ पादिनः प्राणिनः	२२४		
६० लावकगुणाः	२२०	११० कोशस्थानां पादिनां च सामान्यगुणाः	२२४		
६१-६२ कृष्ण-गौरसित्तिरयोर्गुणाः	२२०				
६३ क्रकरोपचक्रकगुणाः	२२०				
६४ मयूरगुणाः	२२०				
६५-६६ कुक्कुटगुणाः	२२०				
६७ प्रतुदवर्गः	२२०				

विषयाः	पृष्ठं	विषयाः	पृष्ठं	विषयाः	पृष्ठं
१५६-१६२ करमर्द-प्रियाल-भव्य- पारावत-प्राचीनाम- लक-तित्तिडीक- कोशाम-अम्लीका- नारङ्ग-अम्बीर- ऐरावत-दन्तशठ- गुणाः	२२७	२०१ पूगफलगुणाः	२२९	२३८ सर्षपशाकगण्डीरघैगनाम गुणाः	२३१
१६३ कषायरसप्रायफलानि	२२७	२०२-२०४ जातीकोशकपूर्जातीफल- कङ्गोलक-लवङ्गलताक- स्तूरिकागुणाः	२२९	२३९ चित्रकतिलपर्णा-वर्षा- भूशाकगुणाः	२३१
१६४ कषायरसप्रायफलानां सामान्यगुणाः	२२७	२०५-२०७ प्रियालबिमीतककोलाम- लकषीजपूरकशम्याक- कोशास्रमज्जागुणाः	२२९	२४०-२४३ मूलकस्यावस्थामेदेन गुणाः	२३१-२३२
१६५-१७६ क्षीरवृक्षफल- जाम्बव-राजादन- तोदन-तिन्दुक- बाकुल-धान्वन- गार्ङ्गक-अश्मन्तक- फल्गु-परुषक- पौष्कर-बिल्व-वि- म्बीफलानां गुणाः	२२८	२०८ फलगुणवदेव मज्जोऽपि गुणाः	२२९	२४४-२४५ रसोनकगुणाः	२३२
१७७ तालावीनि मधुरफलानि	२२८	२०९ परिपकफलानां गुण- वलम्	२३०	२४६-२४७ पलाण्डुगुणाः	२३२
१७८ तेषां सामान्यगुणाः	२२८	२१० त्याज्यफलानि	२३०	२४८ कलायशाकगुणाः	२३२
१७९-१८१ ताल-नारिकेल-पनसा- क्षोटगुणाः	२२८	अथ शाकवर्गः ४		२४९ कषायमधुरशाकवर्गः	२३२
१८२ ब्राक्षावीनि मधुरफलानि	२२८	२११ कूष्माण्डावीनि फल- शाकानि	२३०	२५० तेषां सामान्यगुणाः	२३२
१८३-१८६ ब्राक्षा-काश्मर्य-खर्जूर- मधूकगुणाः	२२८	२१२ कूष्माण्डावीनां सामा- न्यगुणाः	२३०	२५१-२५२ जुष्टु-जीवन्ती-वृक्षा- दनी-फञ्जीगुणाः	२३२
१८७ वातामाषीनि मधुर- फलानि	२२८	२१३-२१५ कूष्माण्डकालिन्दाला- बूनां गुणाः	२३०	२५३ क्षीरवृक्षोत्पलावीनां पल्लवगुणाः	२३२
१८८ तेषां सामान्यगुणाः	२२८	२१६ त्रपुसावीनि फलशाकानि	२३०	२५४ पुनर्नवादिशाकानि	२३२
१८९ लवलीफलगुणाः	२२८-२२९	२१७ त्रपुसावीनां सामा- न्यगुणाः	२३०	२५५ पुनर्नवादीनां सामा- न्यगुणाः	२३२
१९० वसिरावीनां गुणाः	२२९	२१८-२१९ त्रपुसैर्वाककर्काक- कगुणाः	२३०	२५६ तण्डुलीयकादिशाकानि	२३२
१९१-१९३ ऐरावत-दन्तशठ- टङ्ग-ऐङ्गुद-समीफल- शेष्मातकगुणाः	२२९	२२० शीर्णवृन्तकगुणाः	२३०	२५७ तेषां सामान्यगुणाः	२३३
१९४-१९५ करीराक्षिकपीलुवृण- शून्यफलगुणाः	२२९	२२१ पिप्पल्यावीनि कटुक- लसाकानि	२३०	२५८-२६१ तण्डुलीय-उपोदिका- वास्तुक-चिल्ली-पालङ्गी- अश्वत्थलागुणाः	२३३
१९६ आरुष्कर-तीवरकफल- गुणाः	२२९	२२२ पिप्पल्यावीनां सामा- न्यगुणाः	२३१	२६२ मण्डूकपर्णादितिक्त- शाकवर्गः	२३३
१९७ करज-पलाश-निम्ब- फलगुणाः	२२९	२२३ पिप्पलीगुणाः	२३१	२६३ तेषां सामान्यगुणाः	२३३
१९८ विडङ्गफलगुणाः	२२९	२२४-२२५ मरिचस्याईशुष्क- मेदेन गुणाः	२३१	२६४-२७१ मण्डूकपर्णा-गोजि- ह्वा-सुनिषण्णक- अवल्लुज-सतीन- काकमाची-बृहती- पटोल-वार्ताक- कर्कोटक-कारवेल्लक- अटरुषक-वेत्राम- गुड्डी-निम्ब-पर्पट- किराततिक्त-वरुण- प्रपुत्राडशाकगुणाः	२३३
१९९ हरीतकीगुणाः	२२९	२२६-२२७ शुण्ठीगुणाः	२३१	२७२ कालशाककौसुम्भगुणाः	२३३
२०० बिमीतकफलगुणाः	२२९	२२८ हिङ्गुगुणाः	२३१	२७३ नाळिका-बाज्रेरीगुणाः	२३३
		२२९ जीरकद्वय-कारव्युपकुधि- कागुणाः	२३१	२७४ लोणिकावीनि शाकानि	२३३
		२३०-२३१ कुसुम्बरीगुणाः	२३१	२७५ एषां सामान्यगुणाः	२३४
		२३२-२३७ जम्बीर-सुरस- सुसुख-अर्जक- भूस्तृणकासमर्दक- मधुषिधुगुणाः	२३१	२७६ कुन्तलिका-कुरण्टिका-राज- क्षवक-शटीशाकानां गुणाः	२३४

विषयाः	पृष्ठं	विषयाः	पृष्ठं	विषयाः	पृष्ठं
२७७ हरिमन्थकलायशा-		३०८-३०९ कुमुदोत्पलपद्मवरा-		३५७-३५८ तैलघृतसाधितमांस-	
कगुणाः	२३४	हृकन्दानां गुणाः	२३६	गुणाः	२३९
२७८ प्लिकरज्जगुणाः	२३४	३१०-३११ ताल-नारिकेल-		३५९-३६१ मांसरसगुणाः	२४०
२७९-२८० ताम्बूलपत्रगुणाः	२३४	खर्जूरप्रभृतिमस्तक-		३६२ सौरावगुणाः	२४०
२८१ कोविदारदिपुष्प-		मज्जगुणाः	२३६	३६३ उद्धतरसमांसगुणाः	२४०
शाकानि	२३४	३१२ वज्र्याः कन्दाः	२३६	३६४ खानिष्कगुणाः	२४०
२८२ अगस्त्यपुष्पगुणाः	२३४	अथ लवणवर्गः ५		३६५-३६६ वेसवारगुणाः	२४०
२८३ करीरादिपुष्पाणां गुणाः	२३४	३१३ सैन्धवादिलवणानां		३६७ मुद्गयूषगुणाः	२४०
२८४ रक्तवृक्ष-निम्ब-मुष्कक-अर्क-		सामान्यगुणाः	२३६	३६८ रागषाडवगुणाः	२४०
असनकुटज-पुष्पगुणाः	२३४	३१४-३२० सैन्धव-सामुद्र-विड-		३६९ मसूरादिपञ्चकयूषगुणाः	२४०
२८५ पद्मपुष्पादीनां गुणाः	२३४	सौवर्चेलरोमक औद्धिद		३७० पञ्चकयूषस्य मृद्धीकादियोगेन	
२८६ सिन्दुवार-मालती-मल्लिका-		गुटिकालवणगुणाः	२३६-२३७	गुणविशेषः	२४०
पुष्पगुणाः	२३४	३२१ ऊषरवालुकैल-शैल-मूला-		३७१ पटोलनिम्बयूषयोर्गुणाः	२४०
२८७ बकुल-पाटल-नागकेशर-		करोद्गतलवणगुणाः	२३७	३७२ मूलकयूषकुलत्थयूषयो-	
कुङ्कुमगुणाः	२३४	३२२-३२५ गवक्षारसजिका-ऊष-		गुणाः	२४०
२८८ चम्पक-किशुक-कुरण्टक-		क्षारटङ्गादिगुणाः	२३७	३७३ दाडिमामलकयूषगुणाः	२४०
गुणाः	२३४	३२६-३३० सुवर्ण-रौप्य-ताम्र-		३७४ मुद्गामलकयूषगुणाः	२४१
२८९ मधुशिशु-करीरगुणाः	२३५	त्रपु-सीस-मुक्ता-		३७५ यव-कोल-कुलत्थ-यूष-सर्व-	
२९० क्षवकाद्युद्धिदशाकानि	२३५	विद्रुम-वज्र-वैदूर्य-		धान्यकृतयूषगुणाः	२४१
२९१-२९२ क्षवक-वैणुकरी-		स्फटिकादिगुणाः	२३७	३७६-३७७ खड-काम्बलिक-दाडि-	
रगुणाः	२३५	३३१ अनुक्तद्रव्यज्ञानोपायः	२३७	माम्ल-दध्यम्ल-तकाम्ल-	
२९३ आधारविशेषणोद्धिदानां		३३२-३३९ उक्तेषु धान्यादिवर्गेषु		यूषगुणाः	२४१
गुणविशेषः	२३५	प्रधानानि	२३७	३७८ खड-यवामू-षाडव-	
२९४ शुष्कशाकविशेषगुणाः	२३५	अथ कृतान्नवर्गः ६		पानकानि	२४१
२९५ षटकसिण्डाकीगुणाः	२३५	३४०-३४१ लाजमण्डगुणाः	२३८	३७९ कृताकृतयूषयोः	
२९६ शाकसामान्यगुणाः शाकेषु		३४२ पेयागुणाः	२३८	परिभाषा	२४१
पुष्पपत्रफलनाल-		३४३ विलेपीगुणाः	२३८	३८० संस्कृतासंस्कृतयूषमांस-	
कन्दानामुत्तरोत्तर-		३४४ विलेप्याः शाकादिसंयोगे		रसगुणाः	२४१
गुणैर्ल च	२३५	गुणाः	२३८	३८१ काम्बलिकयूषलक्षणं शुष्क-	
२९७ वर्जनीयपत्रशाकादि	२३५	३४५ मण्डादीनां लक्षणम्	२३८	शाकविशेषाणां कृता-	
२९८ विदार्यादिकन्दशाकानि	२३५	३४६ पायसकृशरयोर्गुणाः	२३८-२३९	ज्ञानां गुणाश्च	२४१
२९९ तेषां सामान्यगुणाः	२३६	३४७ भक्तगुणाः	२३९	३८२ षटकानां गुणाः	२४१
३०० विदारीकन्दगुणाः	२३६	३४८ मृष्टतण्डुलौदनगुणाः	२३९	३८३ रागषाडवगुणाः	२४१
३०१-३०२ शतावरीगुणाः	२३६	३४९ औदनस्य क्षेद्रमांसकन्दा-		३८४ रसाला-सगुडदधिगुणाः	२४१
३०३-३०४ बिस-शङ्गाटक-कसे-		दियोगे विशेषगुणाः	२३९	३८५ मन्थगुणाः	२४१
रुक-पिण्डालुकसुरै-		३५० सूपशाकयोः संस्कारविशे-		३८६-३८७ द्रव्यान्तरसंयुक्तमन्थ-	
न्द्रकन्दगुणाः	२३६	षेण गुणविशेषाः	२३९	गुणाः	२४२
३०५ वेण्वङ्कुरगुणाः	२३६	३५१-३५२ मांसगुणाः	२३९	३८८-३९१ पानकगुणाः	२४२
३०६ स्थूलसूरणमाणका-		३५३ प्रदिवधमांसगुणाः	२३९	अथ भक्ष्यवर्गः ७	
दियुणाः	२३६	३५४ परिशुष्कमांसगुणाः	२३९	३९२ भक्ष्यनिर्देशः	२४२
३०७ माणकसूरणयोर्विशेष-		३५५ अक्षारपक्वमांसगुणाः	२३९	३९३ क्षीरकृतभक्ष्याणां गुणाः	२४२
गुणाः	२३६	३५६ शल्यमांसगुणाः	२३९	३९४ घृतपूरगुणाः	२४२

विषयाः	पृष्ठं	विषयाः	पृष्ठं	विषयाः	पृष्ठं
३९४ गुडकृतभक्ष्यगुणाः	२४२	४३४ आन्तरिक्षतोयानुपान-		४८२ खाद्भक्ष्यस्य लक्षणं भोजने	
३९५ मधुमस्तकसंयानापूप-		प्रशंसा	२४५	उदकपानविधिश्च	२४९
मोक्षकगुणाः	२४२	४३५-४३७ अनुपानसामान्य-		४८३ दन्तान्तरगताभक्ष्योद्यन-	
३९६ सट्टकगुणाः	२४२	गुणाः	२४५	प्रकारः	२४९
३९७ विष्यन्दनगुणाः	२४२	४३८ भोजनादिमध्यान्तोपयु-		४८४ जरणजीर्णकालयोर्दोषविशेष-	
३९८ समिताकृतफेनकादिगुणाः	२४२	क्षानुपानगुणाः	२४६	प्रकोपः	२४९
३९९ मुद्गादिवेसवारगर्भभक्ष्य-		४३९ अनुपानव्यतिरेके दोष-		४८५-४८६ भुक्ते कृपितच्छेष्मणः	
गुणाः	२४३	कथनम्	२४६	प्रतीकारः	२४९
४००-४०१ पालल-शाकुली-		४४० अनुपानानर्हाः	२४६	४८७ भोजनोत्तरं कर्तव्यं	२४९
पैष्टिकभक्ष्यगुणाः	२४३	४४१-४४२ पीतानुपानेन		४८८ भुक्तास्त्वैर्यार्थं मनःप्रिय-	
४०२-४०३ मुद्गादिवैदलकृतभक्ष्य-		वर्ज्याणि	२४६	शब्दादिविषयसेवनं	२४९
गुणाः माषकृतभक्ष्य-		४४३ गुडलाघवचिन्ता स्वभाव-		४८९ भोजनानन्तरं सेवितजुगु-	
गुणाश्च	२४३	संस्कारमात्राद्यपेक्षतेऽ२४६		प्सितशब्दादिदोषाः	२४९
४०३ कूर्बिकाकृतभक्ष्यगुणाः	२४३	४४४ गुडलाघवचिन्तार्हाः		४९०-४९१ भोजनोत्तरं वर्ज्यानि	२५०
४०४ अकुरितमुद्गादिकृत-		पुरुषाः	२४६	४९२ रसानामतिमात्राशने दोषाः	
भक्ष्यगुणाः	२४३	४४५ येषु गुडलाघवचिन्ता		मन्देऽग्नौ द्विभोजन-	
४०५-४०६ घृततैलपक्कभक्ष्ययौगुण-		नावर्यं कार्या	२४६	निषेधश्च	२५०
विशेषः	२४३	अथाहारविधिः		४९३ मन्देऽग्नौ गुर्वाहार-	
४०७ भक्ष्याणां योनिविशेषेण		४४६ महानसविचारः	२४६	निषेधः	२५०
गुणविशेषः	२४३	४४७ सुसंस्कृतस्नाहस्य		४९४ पिष्टान्ननिषेधः चतुर्णां	
४०८ कपालाङ्गारपकानां गुण-		स्थानम्	२४६	लेह्यपेयाधीनां यद्योत्तरं	
विशेषः	२४३	४४८ आहारदूषकविषनाशनम्	२४६	गुह्यं च	२५०
४०९ किलाटादिभक्ष्याणां		४४९-४५० भोजनस्योपकरणानां	२४७	४९५ लघूनां गुरूणां च मात्रा-	
गुणाः	२४३	४५१ भोजनस्थानं	२४७	विचारः	२५०
४१० कुलमाष-वाव्य-धानोकु-		४५२ कीदृग्गहनं हितकरं	२४७	४९६ विशुद्धस्य द्रवाव्यस्य भक्षणे	
म्बानां गुणाः	२४३	४६०-४६४ कालभेदेनाप्याहार-		दोषाभावः शुष्काक्षसे-	
४११-४१२ सकुगुणाः	२४३	विधिः	२४७	वनदोषाश्च	२५०
४१३ लाजगुणाः	२४३	४६५ कथं भुञ्जीतेति प्रकार-		४९७ अन्नविदाहहेतुः	२५०
४१४ काजसकुगुणाः	२४३	कथनम्	२४८	४९८ शुष्कविरुद्धविष्टम्भनामग्नि-	
४१५ पृथुकगुणाः	२४३	४६६-४६७ कालादिभोजनानां		व्यापादकलम्	२५०
४१६ धान्यपिष्टगुणाः, नवपुराण-		फलम्	२४८	४९९ अजीर्णमेदाः	२५०
भेदेन तण्डुलगुणाश्च	२४४	४६८-४७० ऋतुभेदेन भोजन-		५००-५०१ अजीर्णहेतवः	२५०-२५१
४१७ धान्यानामुक्तानुक्तसंप्रहः	२४४	कालः	२४८	५०२-५०३ अजीर्णानां लक्षणम्	२५१
अथानुपानवर्गाः ८		४७१-४७३ अकालभोजनदोषाः	२४८	५०४ अजीर्णस्य बहुव्याधि-	
४१८ अनुपानविचारः	२४४	४७४ हीनमात्रासिमात्रभोजन-		करलम्	२५१
४१९-४२० अनुपानद्रव्याणां		दोषाः	२४८	५०५-५०७ अजीर्णानां चिकित्सा	२५१
संप्रहः	२४४	४७५ कीदृग्गलं सेवितव्यम्	२४८	५०८-५०९ समशानविषमा-	
४२१ अनुपानेषु जलस्य		४७६-४७७ हेयाक्षकथनम्	२४९	शनाभ्यशानलक्षणम्	२५१
भेदलम्	२४४	४७८ यद्योत्तरं खादुत्तरं सेव्यम्	२४९	५१० विदग्धाजीर्णस्य	
४२२-४२१ ढण्णोदकाद्यनुपान-		विस्तरः	२४४	चिकित्सा	२५१
विस्तरः	२४४	४७९-४८० भोजने गण्डूषकरण-		५११ आमाशयगतामवि-	
४२२-३३ पूर्वोक्तानां शास्त्रादिवर्णानां		गुणाः	२४९	दाहस्य चिकित्सा	२५२
पृथक्पृथगनुपानानि	२४५	४८१ खाद्भक्ष्यगुणाः	२४९		
मु० सं० अनु० ३					

विषयाः	पृष्ठं	विषयाः	पृष्ठं	विषयाः	पृष्ठं
५१२ रसाशेषाजीर्णसंज्ञ- मनम्	२५२	२१-२४ वायोः स्थानवि- शेषेण रोगविशेष- करलम्	२६१	७६ क्रोष्ठकविरोलक्षणम्	२६८
५१३ अजीर्णोऽपि बुभुक्षा विनाशकरी	२५२	२५-२९ वायोर्धातुविशेषाश्रयेण रोगविशेषकरलम्	२६१	७७ खञ्जपङ्कवातलक्षणम्	२६८
५१४-५२४ षष्णादिविषति- गुणानां कर्माणि	२५२	३० सर्वाङ्गतवायुकर्माणि	२६२	७८ कलायखञ्जलक्षणम्	२६८
५२५ आहारस्य गतिनिश्चयः	२५३	३१ दोषान्तरसंमिश्रो वायुः संमिश्रा रुजः करोति	२६२	७९ वातकण्टकलक्षणम्	२६९
५२६ आहारगुणकथनम्	२५३	३२-३९ कफपित्ताभ्यामाशृतो वायुर्या रुजः करोति	२६३	८० पाददाहलक्षणम्	२६९
५२७ आहारावस्थापाका- क्षोषाणां प्रकोप- लक्षणम्	२५३	४०-४१ वातरक्तप्रकोप- कारणानि	२६३	८१ पादहर्षलक्षणम्	२६९
५२८ रसादेवान्येषामपि धातूनामुत्पत्तिः	२५३	४२-४४ वातरक्तसंप्राप्तिः	२६३	८२ अंसशोषा-वबाहुक- योर्लक्षणम्	२६९
५२९ धातुभ्यः कमशो म- लोत्पत्तिवर्णनम्	२५३	४५-४६ वातादि विशेषेण वातरक्तस्य विधिष्ट- लिङ्गानि	२६४	८३ बाधिर्यलक्षणम्	२६९
५३०-५३१ अजीर्णे भोजन- विचारः	२५३	४७ वातरक्तपूर्वरूपम्	२६४	८४ कर्णशूललक्षणम्	२६९
५३२ एतत्पठनफलम् समाप्तमिदं सूत्रस्थानम् ।	२५४	४८ वातरक्तस्य ह्रस्वपादमा- त्रे जातस्य सर्वाव- यवव्यापनम्	२६४	८५ मूकमिन्मिगगद्गद- लक्षणम्	२६९
अथ निदानस्थानम्		४९ वातरक्तस्यासाध्य- लक्षणानि	२६४	८६-८७ तूनीप्रतितूनीलक्षणम्	२७०
प्रथमोऽध्यायः १		५०-५१ आक्षेपकलक्षणम्	२६४	८८ आध्मानलक्षणम्	२७०
१-२ वातव्याधिनिदानो- पक्रमः	२५५	५२-५८ आक्षेपकविशेषाणा- मपतानक- दण्डापतानक- धनुःस्तम्भ-अभ्यन्तरा- याम-बाह्यायामानां लक्षणानि	२६५	८९ प्रत्याध्मानलक्षणम्	२७०
३-४ प्रकृतिभूतस्य व्या- पकस्य च वायोः स्थान-कर्म-रोग- विषये प्रश्नः	२५६	५९ अपतानकस्यासाध्य- लक्षणम्	२६६	९० वाताघ्नीलालक्षणम्	२७०
५-८ वायोः स्वरूप- वर्णनम्	२५७	६०-६२ पक्षाघातलक्षणम् ६३ पक्षाघातस्य साध्या- साध्यविचारः	२६६	९१ प्रत्याघ्नीलालक्षणम्	२७०
९-१० वायोर्देहे विच- रतः कर्माणि	२५८	६४-६६ अपतानकलक्षणम् ६७ मन्यास्तम्भलक्षणम्	२६७	९२ अर्शाघ्नीलालक्षणम्	२७०
११ वायोर्नामस्थान- कर्मभिः पञ्चधात्वम्	२५९	६८-७२ अर्दितलक्षणम् ७३ अर्दितवायोरसाध्य- लक्षणम्	२६७	९३ रक्तजाशौलक्षणानि	२७३
१२ स्थानभेदेन वायो- र्नामानि	२५९	७४ गृध्रघ्नीलक्षणम्	२६८	९४ संनिपातजाशौलक्षणानि	२७३
१३ प्राणवायोः स्थान-कर्माणि	२५९	७५ विश्वाचीलक्षणम्	२६८	९५ सहजाशौलक्षणानि	२७४
१४-१५ उदानवायोः १६ समानवायोः	२६०			९६ अर्शासां स्थानाभयं साध्यासाध्यत्वम्	२७४
१७-१८ व्यानवायोः १९ अपानवायोः	२६०			९७ मेरूदिषु जातानामर्शासां लक्षणानि	२७५
२० विद्वतवातद्वयकर्म	२६१			९८ चर्मकीलक्षणम्	२७५
				१९-२० चर्मकीलेषु दोष- लिङ्गानि	२७५
				२१ मेरूदिजेष्वर्शास्तु वातादि- लक्षणातिदेशः	२७५
				२२ संसर्गाजाशौलक्षणम्	२७६

द्वितीयोऽध्यायः २

१-२ अर्शोनिदानोपक्रमः	२७०
३ अर्शासां षड्विधत्वम्	२७०
४ अर्शासां निदानं संप्राप्तिश्च	२७१
५-७ गुदबलीनां वर्णनम् ८ अर्शासां पूर्वरूपाणि ९ अर्शासां सामान्यरूपाणि	२७२
१० वाताशौलक्षणानि	२७२
११ पित्ताशौलक्षणानि	२७३
१२ श्लेष्माशौलक्षणानि	२७३
१३ रक्तजाशौलक्षणानि	२७३
१४ संनिपातजाशौलक्षणानि	२७३
१५ सहजाशौलक्षणानि	२७४
१६ अर्शासां स्थानाभयं साध्यासाध्यत्वम्	२७४
१७ मेरूदिषु जातानामर्शासां लक्षणानि	२७५
१८ चर्मकीलक्षणम्	२७५
१९-२० चर्मकीलेषु दोष- लिङ्गानि	२७५
२१ मेरूदिजेष्वर्शास्तु वातादि- लक्षणातिदेशः	२७५
२२ संसर्गाजाशौलक्षणम्	२७६

विषयाः	पृष्ठं
२३-२४ अर्शसां साध्या-	
साध्यविचारः	२७६
२५-२६ सर्ववलिध्यापिनामर्शसा-	
मसाध्यज्ञम्	२७६
तृतीयोऽध्यायः ३	
१-२ अश्मरीनिदानोपक्रमः	२७६
३ अश्मर्यश्चतुर्विधाः	२७६
४ अश्मरीणां संप्राप्तिः	२७७
५-६ अश्मरीणां पूर्वरूपं	२७७
७ सर्वासामश्मरीणां	
सामान्यलक्षणानि	२७७
८ श्लेष्माश्मरीलक्षणानि	२७७
९ पित्ताश्मरी-	
लक्षणम्	२७७-२७८
१० वाताश्मरीलक्षणम्	२७८
११ शुक्राश्मरी महतामेव	
भवति	२७८
१२ शुक्राश्मर्याः संप्राप्ति-	
हेतुलक्षणानि	२७८
१३-१५ शर्करासिकतयोर्ल-	
क्षणम्	२७९
१६-१७ अश्मर्या मूत्रमार्ग-	
गताया लक्षणम्	२७९
१८-२३ अश्मर्याधारस्य बलेः	
स्थानसंस्थानद्वाराणि	२७९
२४-२६ अश्मर्युत्पत्तिवर्णनम्	२८०
२७-२८ बस्त्रिगतानां रोगाणां	
वायुरेव कारणम्	२८०
चतुर्थोऽध्यायः ४	
१-२ भगन्दरनिदानोपक्रमः	२८०
३ भगन्दराणां नामानि	
निरुक्तिश्च	२८०
४ भगन्दराणां पूर्वरूपम्	२८०
५ शतपोनकभगन्दर-	
लक्षणम्	२८१
६ उद्भ्रम्रीवभगन्दरलक्षणं	२८१
७ परिस्त्रावीभगन्दरलक्षणं	२८१
८ शम्भुकावर्तभगन्दर-	
लक्षणं	२८१
९ उन्मार्गीभगन्दरलक्षणम्	२८२
१०-११ अभागन्दर्यां भागन्द-	
र्याश्च पिडकाया	
भेदः	२८२

विषयाः	पृष्ठं
१२ भगन्दरपूर्वरूपं	२८२
१३ असाध्या भगन्दराः	२८२
पञ्चमोऽध्यायः ५	
१-२ कुष्ठनिदानोपक्रमः	२८२
३ कुष्ठसंप्राप्तिः	२८२
४ कुष्ठपूर्वरूपाणि	२८३
५ सप्त महाकुष्ठानां	
एकादश क्षुद्रकुष्ठानां	
च नामानि	२८३
६ महाकुष्ठानां लक्षणानि	२८३
७ दोषभेदेन कुष्ठविशेषो-	
त्पत्तिः	२८४
८ सप्तमहाकुष्ठानामरूपो-	
दुम्बर-ऋष्यजिह्व-	
कपाल-काकणक-	
पुण्डरीक-द्वन्द्वकुष्ठानां	
लक्षणानि	२८४
९ स्थूलाशुक-महाकुष्ठयो-	
र्लक्षणम्	२८५
१० एककुष्ठ-चर्मदलकुष्ठयो-	
र्लक्षणम्	२८५
११ विसर्पकुष्ठलक्षणम्	२८५
१२ विसर्प-सिध्मकुष्ठयोर्ल-	
क्षणम्	२८५
१३ विचर्चिकाकुष्ठलक्षणम्	२८५
१४ किटिभ-पामाकुष्ठ-	
योर्लक्षणम्	२८६
१५ रक्तसालक्षणम्	२८६
१६ कसिन कुष्ठे कस्य दो-	
षस्याधिक्यम्	२८६
१७ किलासलक्षणम्	२८६-२८७
१८ कुष्ठानां वातपित्तश्ले-	
ष्मभेदेन लक्षणानि	२८७
१९ कुष्ठानामसाध्यत्वम्	२८७
२०-२१ अप्रतिकारिणां दृष्टान्ते-	
नासाध्यत्वनिदर्शनम्	२८८
२२-२७ धातुगतकुष्ठानां लक्षणम्	२८८
२८ कुष्ठिनोर्मातृपित्रोरपत्यमपि	
कुष्ठि स्यात्	२८८
२९ कुष्ठानां साध्यासाध्य-	
विचारः	२८८
३० कुष्ठानां कर्मवृत्तम्	२८८

विषयाः	पृष्ठं
३१-३२ कुष्ठोत्पादककर्मणां	
जन्मान्तरानुबन्धित्व-	
दर्शनम्	२८९
३३-३४ कुष्ठप्रभृतीनां संक्रामकत्वं	२८९
षष्ठोऽध्यायः ६	
१-२ प्रमेहनिदानोपक्रमः	२८९
३ प्रमेहहेतवः	२८९
४ प्रमेहसंप्राप्तिः	२८९
५ प्रमेहपूर्वरूपम्	२९०
६ प्रमेहाणां सामान्यल-	
क्षणम्	२९०
७ प्रमेहाणां पिडकानां च	
सर्वदोषजत्वं	२९०
८ प्रमेहाणां साध्य-याप्या-	
साध्यभेदाः	२९०
९ सर्वेषां प्रमेहाणां	
सर्वैजलम्	२९१
१० कफजानां दशमेहाना-	
मनुक्रमेण लक्षणानि	२९१
११ पित्तजमेहानां लक्षणानि	२९१
१२ वातजमेहानां लक्षणानि	२९१
१३ प्रतिदोषं प्रमेहोपद्रवाः	२९१
१४ प्रमेहपिडकासंप्राप्तिः	२९२
१५-१९ प्रमेहपिडकानां	
लक्षणानि	२९२
२० पिडकानामसाध्य-	
लक्षणम्	२९३
२१ वातजप्रमेहाणामसाध्य-	
त्वे हेतुः	२९३
२२-२३ प्रमेहिणः सामान्य-	
लक्षणम्	२९३
२४-२५ मधुमेहिलक्षणम्	२९४
२६ प्रयाणामपि दोषाणां	
विशतिप्रमेहकरणे	
दृष्टान्तप्रदर्शनम्	२९४
२७ प्रमेहाणामुपेक्षया	
असाध्यत्वम्	२९४
सप्तमोऽध्यायः ७	
१-३ उदरनिदानोपक्रमः	२९५
४ उदराणां संख्या	२९५
५ उदराणां हेतवः	२९५
६ उदराणां संप्राप्तिः	२९५

विषयाः	पृष्ठं	विषयाः	पृष्ठं	विषयाः	पृष्ठं
७ उदराणां पूर्वैरूपम्	२९६	११-१२ आगन्तोर्विद्वेषः		१७ प्रजातानां गर्भिणीनां	
८ वातोदरलक्षणम्	२९६	संप्राप्तिः	३०३	च स्तनामयसंभवः	३०९
९ पित्तोदरलक्षणम्	२९६	१३ रक्तविद्रधिर्लक्षणम्	३०३	१८ स्तन्यलक्षणम्	३०९
१० श्लेष्मोदरलक्षणम्	२९६	१४ सर्वैर्जो विद्रधिरसाध्यः	३०३	१९-२३ शुक्रप्रवृत्तिवदेव स्तन्य-	
११-१३ संनिपातोदरलक्षणम्	२९६	१५-१८ आभ्यन्तरविद्रधिहेतु-		स्यापि प्रवृत्तिः	
१४-१५ स्त्रीहोदरलक्षणम्	२९७	संप्राप्तिलक्षणानि	३०३	२३-२४ वातादिदुष्टस्तन्यलक्षणम्	३१०
१६ यकृद्वात्युदरलक्षणम्	२९७	१९-२२ बाह्याभ्यन्तरविद्रधी-		२५ निर्दोषस्य स्तन्यस्य	
१७-१८ बद्धगुदोदरलक्षणम्	२९७	नामधिष्ठानवि-		लक्षणम्	३१०
१९-२० परिस्राव्युदरलक्षणम्	२९७	शेषेण लक्षणम्	३०३	२६ स्तनरोगसंप्राप्तिः	३१०
२१-२३ जलोदरलक्षणम्	२९७	२३ मर्मोत्थितविद्रधीनां		२७ संक्षेपेण स्तनरोग-	
२४ अष्टविधोदराणां		सर्वावस्थासु कष्टत्वं	३०४	लक्षणातिदेशः	३१०
सामान्यलक्षणम्	२९८	२४-२५ विद्रधीनामवस्थाविशेषा-			
२५ उदराणां साध्यासाध्य-		त्साध्यासाध्यत्वम्	३०४		
विचारः	२९८	२६-२७ रक्तविद्रधिलक्षणम्	३०४		
		२८-३३ विद्रधिगुल्मयोर्भेदः	३०४		
		३४-३८ अस्थिगतविद्रधिलक्षणम्	३०५		
अष्टमोऽध्यायः ८		दशमोऽध्यायः १०		एकादशोऽध्यायः ११	
१-२ मूढगर्भनिदानोपक्रमः	२९८	१-२ विसर्प-नाडी-स्तनरोग-		१-२ ग्रन्थ्यपच्युर्बुद-	
३ मूढगर्भहेतवः	२९९	निदानोपक्रमः	३०५	गलगण्डनिदा-	
४ मूढगर्भस्य चातुर्विध्यम्	२९९	३ विसर्पाणां संप्राप्तिहेतु-		नोपक्रमः	३१०
५ मूढगर्भस्यान्ये प्रकाराः	२९९	स्वरूपनिरुक्तयः	३०६	३ ग्रन्थेहेतुसंप्राप्ति-	
६ असाध्यमूढगर्भ-		४ वातिकविसर्पलक्षणम्	३०६	लक्षणानि	३१०
लक्षणम्	३००	५ पैतिकविसर्पलक्षणम्	३०६	४ वातजग्रन्थिलक्षणम्	३११
७-८ स्वाभाविकप्रजनन-		६ श्लेष्मिकविसर्पलक्षणं		५ पित्तोद्भूतग्रन्थिलक्षणम्	३११
वर्णनम्	३००	संनिपातिकविसर्प-		६ कफजग्रन्थिलक्षणम्	३११
९ गर्भविद्युत्ती दृष्टान्त-		लक्षणं च	३०६	७ मेदःकृतग्रन्थिलक्षणम्	३११
प्रदर्शनम्	३००	७ क्षतविसर्पलक्षणम्	३०७	८-९ सिराजस्य ग्रन्थेः	
१० गर्भस्य आचतुर्था-		८ विसर्पाणां साध्यासाध्य-		संप्राप्तिलक्षणं च	३११
त्स्नावः, पञ्चमषष्ठयोः		विचारः	३०७	१०-१२ अपच्यः संप्राप्तिलक्षण-	
पातः	३००	९ नाडीव्रणसंप्राप्तिनिरुक्तिश्च	३०७	निरुक्तयः	३१२
११ असाध्यमूढगर्भ-गर्भिण्यो-		१० नाडीनां संख्या	३०८	१३ अर्बुदानां संप्राप्तिः	३१२
लक्षणम्	३००	११ वातिकपैत्तिकनाडी-		१४ वातादिजानामर्बुदानां	
१२-१३ अन्तर्भूतगर्भलक्षणम्	३०१	लक्षणम्	३०८	ग्रन्थेः समानि	
१४ मातृभूताया अपि		१२ श्लेष्मिकद्रन्द्वजनाडी-		लक्षणानि	३१३
जीवतो गर्भस्यापकर्षणं	३०१	लक्षणम्	३०८	१५-१६ रक्षावर्षुदलक्षणम्	३१३
		१३ संनिपातिकनाड्या		१७-१८ मांसवर्षुदलक्षणम्	३१३
		लक्षणम्	३०८	१९-२० अर्बुदानामसाध्य-	
नवमोऽध्यायः ९		१४ शक्यनिमित्ताया नाड्या		लक्षणानि	३१३
१-३ विद्रधिनिदानोपक्रमः	३०१	लक्षणम्	३०८	२१ अर्बुदानां पाकाभावे हेतुः	३१३
४-६ विद्रधिसंप्राप्तिः	३०२	१५ स्तनरोगसंख्या	३०८	२२ गलगण्डसंप्राप्तिः	३१४
७ वातविद्रधिलक्षणम्	३०२	१६ असंभूतगर्माणां स्तनरोगा		२३-२७ वातादि विशेषेण	
८ पित्तविद्रधिलक्षणम्	३०२	न भवन्ति	३०९	गलगण्डलिङ्गानि	३१४
९ श्लेष्मविद्रधिलक्षणम्	३०२			२८ गलगण्डसाध्या-	
१० संनिपातिकविद्रधि-				लक्षणम्	३१४
लक्षणम्	३०२			२९ गलगण्डस्वरूप-	
				कथनम्	३१५

विषयाः	पृष्ठं	विषयाः	पृष्ठं	विषयाः	पृष्ठं
द्वादशोऽध्यायः १२		२१-२२ चिप्प-कुनखलक्षणम्	३२०	११ उत्तमालक्षणम्	३२७
१-२ क्षुद्रपदंशस्त्रीपदनिदानो- पक्रमः	३१५	२३ अनुशय्याः लक्षणं	३२०	१२ शतपोनकलक्षणम्	३२७
३ वृद्धीनां सप्त भेदाः	३१५	२४ विदारिकायाः „	३२०	१३ लक्ष्पाक-शोणितार्जुद- योर्लक्षणम्	३२७
४ वृद्धीनां संप्राप्तिः	३१५	२५-२७ शर्करार्जुदस्य „	३२१	१४ मांसार्जुद-मांसपाकयो- र्लक्षणम्	३२७
५ वृद्धीनां पूर्वरूपम्	३१५	२८-२९ पामा-विचर्ची- रकसा-पाददारीणां लक्षणम्	३२१	१५-१७ विद्रधि-तिलकालकयो- र्लक्षणम्	३२७
६ वातज-पित्तज-कफज- रफज-भेदोज- मूत्रज-अश्रजमे- देन वृद्धिलक्ष- णानि	३१५-३१६	३०-३१ कदरलक्षणम्	३२२	१८ शूकदोषाणां साध्या- साध्यविचारः	३२७
७ उपदंशानां निदानं संप्राप्तिश्च	३१६	३२ अलसलक्षणम्	३२२	पञ्चदशोऽध्यायः १५	
८ उपदंशानां संख्या	३१७	३३-३४ इन्द्रलुप्तलक्षणम्	३२२	१-२ भ्रमनिदानोपक्रमः	३२८
९ वातजाक्षुद्रपदंशानां प्रत्येकं लक्षणानि	३१७	३५ दारुणकलक्षणम्	३२२	३ भ्रमानां निदानम्	३२८
१० स्त्रीपदसंप्राप्तिः	३१७	३६ अरुणिकालक्षणम्	३२२	४ भ्रमं द्विविधं संधिमुक्तं काण्डभ्रमं च	३२८
११ वातजादिभेदेन स्त्रीपद- लक्षणानि	३१७	३७ पलितलक्षणम्	३२२	५ संधिमुक्तस्य षड्भेदाः	३२८
१२ स्त्रीपदस्यासाध्यलक्षणं	३१७	३८ मसूरिकालक्षणम्	३२२	६ संधिमुक्तस्य सामान्य- लक्षणम्	३२८
१३ स्त्रीपदानां कफाधिकत्व- निरूपणम्	३१७	३९ मुखदूषिकालक्षणम्	३२३	७ उत्पिष्टादीनां षण्णां संधि- मुक्तानां लक्षणम्	३२८
१४ केषु देशेषु स्त्रीपदं विशेषतो जायते	३१७	४० पथिनीकण्टकलक्षणम्	३२३	८ काण्डभ्रमभेदाः	३२९
१५ स्त्रीपदस्थानानि	३१८	४१ जतुमणिलक्षणम्	३२३	९ काण्डभ्रमसामान्य- लक्षणम्	३२९
त्रयोदशोऽध्यायः १३		४२ मषकलक्षणम्	३२३	१० द्वादशकाण्डभ्रमानां विशिष्टं लक्षणम्	३२९
१-२ क्षुद्ररोगनिदानो- पक्रमः	३१८	४३ तिलकालकलक्षणम्	३२३	११ कृच्छ्रसाध्यभ्रमलक्षणम्	३३०
३ चतुश्चत्वारिंशत्क्षुद्ररोग- नामानि	३१८	४४ न्यञ्जलक्षणम्	३२३	१२-१४ असाध्यभ्रमलक्षणम्	३३०
४ अजगलिकालक्षणं	३१८	४५-४६ व्यङ्गलक्षणम्	३२४	१५ मध्ये वयसि भ्रमस्य साध्यत्वम्	३३०
५ यवप्रक्षयायाः लक्षणं	३१८	४७-४९ परिवर्तिकालक्षणम्	३२४	१६ अस्थिविशेषेण भ्रम- विशेषः	३३०
६ अन्धालब्ध्याः „	३१९	५०-५१ भवपाटिकालक्षणम्	३२४	षोडशोऽध्यायः १६	
७ विषुतायाः „	३१९	५२-५४ निरुद्धप्रकशलक्षणम्	३२४	१-२ मुखरोगनिदानोपक्रमः	३३०
८ कच्छाप्याः „	३१९	५५-५६ सेनिरुद्धगुदलक्ष- णम्	३२४-३२५	३ मुखरोगाणां संख्या	३३१
९-१० बल्मीकस्य „	३१९	५७-५८ अहिपूतनलक्षणम्	३२५	४ ओष्ठप्रकोपाणां संख्या	३३१
११-१८ इन्द्रवृद्धा-पनसिका- पाषाणगर्दभ-जाल- गर्दभ-हरिवेल्लिका- कक्षा-गन्धनामा- विस्फोटकानां लक्षणम्	३१९-३२०	५९-६० वृषणकच्छूलक्षणम्	३२५	५-१२ वातजासिभेदेन ओष्ठ- प्रकोपाणां लक्षणानि	३३१
१९-२० अभिरोहिणीलक्षणम्	३२०	६१ गुदभ्रंशलक्षणम्	३२५	१३ दन्तमूलगतरोगाणां नामानि	३३१
		चतुर्दशोऽध्यायः १४		१४-१५ स्त्रीतादलक्षणम्	३३१
		१-२ शूकदोषनिदानो- पक्रमः	३२५	१६-१८ दन्तपुपुटक-दन्तवेष्ट- शौधिराणां लक्ष- णानि	३३१-३३२
		३ शूकदोषजव्याधीनां सामान्यसंप्राप्ति- भेदाश्च	३२५	१९ महाशोषिरलक्षणम्	३३२
		४ सर्षपिकालक्षणम्	३२६		
		५ अष्टीलिकालक्षणम्	३२६		
		६-७ प्रथित-कुम्भिकाऽलजी- मृदितानां लक्षणम्	३२६		
		८ संमूढपिडका-अवमन्थ- योर्लक्षणम्	३२६		
		९ पुष्करिकालक्षणम्	३२७		
		१० स्पर्शहानिलक्षणम्	३२७		

विषयाः	पृष्ठं
२०-२२ परिदर-उपकृशयोर्लक्षणं	३३२
२३ वैदर्भलक्षणम्	३३२
२४ वर्धनलक्षणम्	३३२
२५-२६ अधिमांसक-दन्तनाडीनां लक्षणम्	३३२
२७ दन्तगतरोगाणां नामानि	३३२
२८ दालनलक्षणम्	३३२
२९ कृमिदन्तकलक्षणम्	३३२
३०-३२ दन्तहर्ष-भजनक-शार्कराणां लक्षणानि	३३२
३३ कपालिकलक्षणम्	३३२
३४ श्यावदन्तकलक्षणम्	३३२
३५ हनुमोक्षलक्षणम्	३३२
३६ जिह्वागतरोगाणां नामानि	३३३
३७ दोषमेदेन कण्ठक-लक्षणानि	३३३
३८ अलासलक्षणम्	३३३
३९ उपजिह्विकालक्षणम्	३३३
४० ताळगतरोगाणां नामानि	३३३
४१ कण्ठशुण्डीलक्षणं	३३३
४२ तुण्डिकैर्यशुषयो-र्लक्षणम्	३३३
४३ मांसकच्छप-रफार्तु-दयोर्लक्षणम्	३३३
४४ मांससंघात-ताळपुष्पुट-योर्लक्षणम्	३३३-३३४
४५ ताळशोष-ताळपाकयो-र्लक्षणम्	३३४
४६ कण्ठगतरोगाणां नामानि	३३४
४७-५० कण्ठरोहिणीनां वातजा-दिमेदेन लक्षणानि	३३४
५१ कण्ठशालकलक्षणम्	३३५
५२ अधिजिह्वलक्षणम्	३३५
५३ बलयलक्षणम्	३३५
५४ बलासलक्षणम्	३३५
५५-५६ वृन्दलक्षणम्	३३५
५७ घातघ्निलक्षणम्	३३५-३३६
५८ शीलायुलक्षणम्	३३६
५९ गलविद्रधिलक्षणम्	३३६
६० गलौषलक्षणम्	३३६
६१ स्वरप्रलक्षणम्	३३६

विषयाः	पृष्ठं
६२ मांसतानलक्षणम्	३३६
६३ विदारीलक्षणम्	३३६
६४ सर्वसर(मुखपाक)मेदाः	३३६
६५-६६ मुखपाकस्य वातजा-दिमेदेन लक्षणानि	३३६
समासभिर्दं निदानस्थानम् ।	

अथ शारीरस्थानम् ।

प्रथमोऽध्यायः १

१-२ सर्वभूतचिन्ताशारीरो-पक्रमः	३३८
३ अव्यक्तनिरूपणम्	३३८
४ अव्यक्तसर्वतत्त्वाना-मुत्पत्तिक्रमः	३३८
५ ज्ञानेन्द्रियाणां कर्मेन्द्रियाणां च विषयनिरूपणम्	३३९
६ अव्यक्ताद्यष्टौ प्रकृतयः षोडश विकाराश्च	३३९
७ इन्द्रियाणामधिभूता-ध्यातमाधिदैवत-मेदेन त्रैविध्यम्	३३९
८ पूर्वोक्ताचेतनवर्गस्य पुरुषश्चे-तयिता कथं भवतीति वर्णनम्	३४०
९ प्रकृतिपुरुषयोः साधर्म्य-वैधर्म्यं	३४०
१० सर्वे विशेषाः सस्वरज-स्वमोमया भवन्ति	३४०
११ प्रकृतिविषये वैयक-सिद्धान्तकथनम्	३४०
१२-१४ सर्वस्यापि कार्यजातस्य कारणमयलप्रति-पादनम्	३४१
१५ इन्द्रियाणां नियतस्वस्वविषय-प्राहिलकथनम्	३४२
१६ आयुर्वेदस्य सांख्या-दिभ्यो भेददर्शनम्	३४२
१७ आत्मनः शरीरमनःसंयोगे-ऽभिव्यज्यमाना गुणाः	३४२
१८ सत्त्वादिगुणस्य मनसो गुणाः	३४३

विषयाः	पृष्ठं
१९ महाभूतगुणाः	३४३
२० महाभूतानां सरत्वादित्रि-गुणात्मकत्वम्	३४३
२१ महाभूतानामन्योन्यानुप्रवे-शोऽपि खे खे द्रव्ये व्यक्तं लक्षणं भवति	३४३
२२ उक्तविषयोपसंहारः	३४४
द्वितीयोऽध्यायः २	
१-२ शुक्रशोणितशुद्धिशारीरो-पक्रमः	३४४
३ वातादिदुष्टरेतसः प्रजो-त्पादने न समर्थाः	३४४
४ वातादिभिर्दुष्टस्य रेतसो लक्षणानि	३४४
५ आर्तवदोषवर्णनम्	३४४
६-१० शुक्रदोषाणां चिकित्सा	३४५
११ अदुष्टशुक्रलक्षणं	३४५
१२-१६ आर्तवदोषाणां चिकित्सा	३४५
१७ अदुष्टार्तवलक्षणम्	३४६
१८-२० असुरदरलक्षणं चिकित्सा च	३४६
२१-२३ आर्तवाप्रवृत्तिलक्षणं चिकित्सा च	३४६
२४ उक्तप्रकरणोपसंहारः	३४६
२५-२६ ऋतुमत्याश्चर्या	३४६
२७-३० पुत्रीयाचारनिरूपणं	३४६
३१ व्याये विहितो निषिद्ध-श्च कालः	३४७
३२ लब्धगर्भायाः पुंसवन-विधिः	३४७
३३ ऋतुक्षेत्राम्बुजीजानां सामर्थ्ये गर्भोत्पत्तिः	
३४ विधिपूर्वकोत्पन्नगर्भस्य रूपवत्त्वादिकत्वम्	३४८
३५ गर्भस्य गौरकृष्णादि-वर्णहेतवः	३४८
३६ पुंसां समागमे नार्या आर्तवं विसर्पति	३४८
३७ यमलगर्भोत्पत्तिहेतुः	३४८
३८ आसेक्यपुरुषलक्षणम्	३४८

विषयाः	पृष्ठं
३९ सौमन्धिकपुंसो लक्षणम्	३४८
४० कुम्भीकस्य ईर्ष्य-	
कस्य च लक्षणम्	३४९
४१-४२ षण्डकपुरुषलक्षणम्	३४९
४३ नरचेष्टितायाः स्त्रिया	
लक्षणम्	३४९
४४ पूर्वोक्तानां ह्रीबानां	
साध्यासाध्यविचारः	३४९
४५ आसेक्यादीनां ध्वजो-	
च्छ्रायहेतुः	३४९
४६ आहारान्धारचेष्टा-	
सदृशी पुत्रोत्पत्तिः	३४९
४७ नारीद्वयसंयोगेऽनस्थि-	
गर्भोत्पत्तिः	३४९
४८-५० विकृतगर्भोत्पत्ति-	
लक्षणम्	३४९
५१ कुञ्जकुणिपङ्कमूकमि-	
न्मिणोत्पत्तिहेतवः	३४९
५२ गर्भविकृतिकारणम्	३४९
५३ गर्भस्थो मूत्रपुरीषादि	
कस्मान्न करोति	३५०
५४ गर्भस्थस्यारोहने कारणम्	३५०
५५ मातुर्निःश्वासोच्छ्वासादिभि-	
र्गर्भस्यापि निःश्वासोच्छ्वा-	
सादिका भवन्ति	३५०
५६ शरीररचनाविशेषा-	
दीनां स्वभावजलम्	३५०
५७-५८ पूर्वजन्मव्यभक्त्या गुणा	
उत्तरजन्मव्यप्य-	
मुवर्तन्ते	३५०
तृतीयोऽध्यायः ३	
१-२ गर्भावकाङ्क्षितघातीरो-	
पक्रमः	३५०
३ शुक्रवर्तव्योः स्वरूपम्	३५०
४ गर्भावतरणप्रक्रिया	३५०
५ पुंस्त्रीयपुंसकोत्पत्तिहेतवः	३५१
६ ऋतुकालमर्यादा	३५१
७-८ अदृष्टार्तबाया ऋतुमत्या	
लक्षणम्	३५१
९ ऋतावतिक्रान्ते गर्भावयः	
संकुच्यते	३५१
१० आर्तवस्वरूपवर्णनम्	३५१

विषयाः	पृष्ठं
११ आर्तवप्रवृत्तिनिवृत्ति-	
कालौ	३५१
१२ ऋतौ समविषमदिवसयोर्ग-	
मने पुंस्त्रियोर्जन्म	३५२
१३ सद्योगृहीतगर्भाया	
लिङ्गानि	३५२
१४-१५ गृहीतगर्भाया उत्तरका-	
लीनं लक्षणम्	३५२
१६-१७ गर्भिण्या वर्जनीयानि	३५२
१८ प्रथमादिमासभेदेन	
गर्भावस्थाः	३५२
१९-२१ दौहदानां यथावत्पूरणे	
फलम्	३५२
२२-२८ दौहदविशेषैर्गुणविशेषयुक्ता-	
पत्योत्पत्तिः	३५२-३५३
२९ यथादैवं दौहदोद्भवः	३५३
३० पञ्चमादिमासेषु मनधा-	
दीनामुद्भवः	३५३
३१ गर्भपोषणक्रमः	३५३
३२ संभवतो गर्भस्य किमङ्गं	
प्रथमं भवतीत्यत्र	
नानामतकथनम्	३५३
३३ गर्भस्य पितृमातृरसात्म-	
सरवसात्म्यजाति	
लक्षणानि	३५४
३४ गर्भस्य स्त्रीपुंनपुंसक-	
शरीरलक्षणानि	३५४
३५ देवतादिपराः गुणवद-	
पत्यानि जनयन्ति	३५४
३६ अङ्गप्रत्यङ्गनिवृत्तिः	
स्वभावजा भवति	३५४
चतुर्थोऽध्यायः ४	
१-२ गर्भव्याकरणघाती-	
रोपक्रमः	३५४
३ एकादशप्राणनिरूपणं	३५४
४ सप्तलङ्घिकूपणम्	३५५
५-७ कलास्वरूपम्	३५५
८-९ मांसधराकलावर्ण-	
नम्	३५५-३५६
१०-११ रक्तधराकलावर्णनम्	३५६
१२-१३ मेदोधराकलावर्णनम्	३५६
१४-१५ श्लेष्मधराकलावर्णनम्	३५६
१६-१७ पुरीषधराकलावर्णनम्	३५६

विषयाः	पृष्ठं
१८ षष्ठीकला पित्तधरा	३५६
१९-२१ शुक्रधराकलावर्णनम्	३५७
२२ पुंसः शुक्रधरणमार्गः	३५७
२३ पुंसो हर्ष एव शुक्र-	
प्रवृत्तिहेतुः	३५७
२४ गृहीतगर्भाणामार्तवा-	
दर्शने कारणम्	३५७
२५ गर्भस्य यकृतश्लेष्मकृ-	
सोण्डुकानामुत्पत्तिः	३५७
२६-३० गर्भस्याङ्गुदवस्तिजिह्वा-	
स्रोतःपेशीसिरास्त्राद्या-	
द्यानामुत्पत्तिः	३५७
३१ गर्भस्य शृक्कशृषणहृद-	
यानामुत्पत्तिः	३५८
३२ हृदयस्वरूपम्	३५८
३३ निद्रावर्णनम्	३५८
३४-३५ हृदये तमोभिभूते निद्रा	
सर्वाविर्भावैर्बोधश्च	३५८
३६ स्वप्नदर्शने कारणम्	३५८
३७ इन्द्रियाणां वैकल्ये	
आरमा सुप्त इवोच्यते	३५९
३८ दिवास्वप्नस्य प्रवृत्ति-	
निवृत्ती	३५९
३९-४० यथोक्तस्वापादौ बला-	
रोगयानुर्ध्व्यादि	३५९
४१ सात्त्विकीकृतनिद्राणां	
दिवा स्वपतां रात्रौ	
जाग्रतां च न दोषः	३५९
४२-४६ निद्रानाशाहेतुस्वधि-	
कृत्या च	३५९
४७ निद्रातियोगे प्रतीकारः	३५९
४८ रात्रौ जागरणाद्वा	
दिवास्वापार्हाश्च	३५९
४९ तन्द्रालक्षणम्	३५९
५० जृम्भलक्षणम्	३६०
५१ ह्रमलक्षणम्	३६०
५२ आलस्यलक्षणम्	३६०
५३ उल्लेखलक्षणम्	३६०
५४ म्लानिलक्षणम्	३६०
५५ गौरवलक्षणम्	३६०
५६ मूर्च्छा-तन्द्रा-निद्राणा-	
मुत्पत्तिहेतवः	३६०

विषयाः	पृष्ठं	विषयाः	पृष्ठं	विषयाः	पृष्ठं
५७ गर्भस्य परिवृद्धौ हेतुः	३६०	१२ जालानां कथनम्	३६५	४८ शाल्यनिर्हरणं जिज्ञा-	
५८-५९ गर्भपरिवृद्धिवर्णनम्	३६०	१३ कूर्चानामवयवेषु		सुना मृतशरीर	
६० शरीरवृद्धावपि हृष्टिश्च		प्रविभागः	३६५	एवाङ्गप्रत्यङ्गानि	
रोमकृपाश्च न वर्धन्ते	३६०	१४ मांसरज्ज्वः	३६५	ब्रष्टव्यानि	३६९
६१ क्षीणेऽपि शरीरे नख-		१५ सेवन्यः	३६५	४९ शास्त्रदृष्टशरीरस्य	
केद्यौ वर्धते	३६०	१६ अस्थिसंघाताः	३६५	प्रत्यक्षीकरणोपायः	३६९
६२ सप्त प्रकृतयः	३६०	१७ सीमन्ताः	३६५	५० आत्मा ज्ञानचक्षुर्भिरिव	
६३ प्रकृत्युत्पत्तिहेतुः	३६०	१८ अस्त्रां संख्यानम्	३६५	ज्ञेयः	३६९
६४-६७ वातप्रकृतिलक्षणम्	३६१	१९ त्रिशतात्स्त्रामवयवेषु		५१ शरीरे शास्त्रे च	
६८-७१ पित्तप्रकृतिलक्षणम्	३६१	विभागः	३६५-३६६	विशारदस्यैव चिकि-	
७२-७६ श्लेष्मप्रकृतिलक्षणम्	३६१	२० अस्त्रां पञ्चविधमेदानां		रसायामधिकारः	३६९
७७ संसर्गजप्रकृतीनां		वर्णनम्	३६६	षष्ठोऽध्यायः ६	
लक्षणम्	३६२	२१-२३ शरीरधारणे अस्त्रां		१-२ प्रत्येकमर्मनिर्देश-	
७८ स्वस्थे प्रकृतीनां		प्राधान्यम्	३६६	शरीरोपक्रमः	३६९
प्रकोपादयो न		२४-२५ अस्थ्याश्रितसंधिकथनम्	३६६	३ मर्मणां संख्यानं	
भवन्ति	३६२	२६ दशोत्तरद्विशतसंधि-		स्वरूपं च	३६९
७९ प्रकृतयो मर्त्यं बाधितुं		वर्णनम्	३६६	४ मांसादिमेवेन मर्म-	
न शक्नुवन्ति	३६२	२७ संधीनामष्टमेदाः	३६७	संख्या	३६९-३७०
८० एकीयमते प्रकृतीनां		२८ पेश्यायाश्रितसन्धीनाम-		५ शाखायाश्रितमर्मणां	
भौतिकत्वम्	३६२	संख्येयत्वम्	३६७	संख्या	३७०
८१-८७ सात्विकप्रकृतीनां		२९ नवशतस्त्रायुर्नां		६ शाखाविधु संख्यया	
लक्षणानि	३६२	वर्णनम्	३६७	विभक्तानां मर्मणां	
८८-९३ राजसप्रकृतीनां		३०-३६ स्त्रायुर्नां विस्तरेण		नामानि	३७०
लक्षणानि	३६२-३६३	स्वरूपादिकथनम्		७ मांसादिमर्मणां नामानि	३७०
९४-९७ तामसप्रकृतीनां		३७-३८ पञ्चशतपेशीनां		८ मर्मणां पञ्च मेदाः	३७०
लक्षणानि	३६३	वर्णनम्	३६७-३६८	९ सद्यःप्राणहरमर्माणि	३७०
९८-९९ भिषजा प्रकृतिं ज्ञालैव		३९ स्त्रीणामधिकार्या		१० कालान्तरप्राणहर-	
क्रिया कार्या	३६३	विंशतेर्विवरणम्	३६८	मर्माणि	३७०
पञ्चमोऽध्यायः ५		४० पेशीनां स्थानवशा-		११ विशाल्यज्ञमर्माणि	३७०
१-२ शरीरसंख्याव्या-		ज्ञानारूपत्वम्	३६८	१२-१३ वैकल्यकरमर्माणि	३७०
करणशरीरोपक्रमः	३६३	४१ स्त्रीणां पेशीविशेष-		१४ रुजाकरमर्माणि	३७०
३ शरीरशब्दव्यपदेश्य-		वर्णनम्	३६८	१५ मर्मणां पूर्वोक्तकार्यकरणे	
कथनम्	३६३	४२ परिशिष्टमर्मसिरा-		उपपत्तिः	३७१
४ अङ्गप्रत्यङ्गकथनम्	३६३	स्रोतसामतिदेशेन		१६ मर्मणां सद्यःप्राणहरादि-	
५ त्वगादिविवरणम्	३६४	व्याकरणम्	३६८	कर्मविशेषाः कथं	
६ त्वगादीनां परिसंख्यानं	३६४	४३-४४ गर्भेश्टयावर्णनम्	३६९	भवन्ति	३७१
७ त्वगादीनां विस्तरेण		४५ गर्भेश्टयायां गर्भ-		१७ सद्यःप्राणहरादिकर्म-	
कथनम्	३६४	स्थितिस्वरूप-		विशेषस्य मतान्तरे	
८ आवायाः	३६४	वर्णनम्	३६९	व्यवस्था	३७१
९ अङ्गाणि	३६४	४६-४७ ऋक्तशरीरज्ञान-		१८ चतुर्विधाः सिरा देहं	
१० स्रोतसां विवरणम्	३६४	प्रतिपादकरत्वेन		पालयन्ति	३७२
११ कण्ठराणां प्रविभागः	३६४	शाल्यतन्त्रस्योत्कर्षः	३६९	१९-२१ शाल्योद्धरणे मर्मणां	
				यत्नेन रसा कार्या	३७२

विषयाः	पृष्ठं
२२ सद्यःप्राणहरादिमर्मणां कारणवैकल्याद् व्यभिचारः	३७२
२३ सद्यःप्राणहरादिमर्मणां भारणे कालावधिः	३७२
२४ शाखागतानां मर्मणां प्रत्येकशो वर्णनम्	३७२-३७३
२५ उदरोरसोर्मैस्थानानां प्रत्येकशो विवरणम्	३७३
२६ पृष्ठमर्मणां प्रत्येकशो विवरणम्	३७३-३७४
२७ ऊर्ध्वजत्रुगतमर्मणां प्रत्येकशो वर्णनम्	३७४
२८-२९ सर्वेषां मर्मणां संक्षेपेण मानकथनम्	३७४-३७५
३० मर्मणां मानकथन-प्रयोजनम्	३७५
३१-३२ करचरणायवयवच्छेदे जीवन्ति तदन्त-र्गतमर्मच्छेदे तु म्रियन्ते	३७५
३३ मर्मसु हता यदि जीवन्ति तदा विकला भवन्ति	३७५
३४ अमर्महतास्तु छेदमेवा-दिभिरपि न म्रियन्ते	३७५
३५ मर्मैस्त्रिभिर्हता न जीवन्तीत्यत्र हेतुः	३७५
३६-४० सद्यःप्राणहरादिमर्म-पक्षकहतस्य कक्षणम्	३७५-३७६
४१ मर्मसमीपदेशघातेऽ-प्यनर्थकथनम्	३७६
४२ मर्माभिघातस्यास्यन्ता-नर्थकारित्वम्	३७६
४३ मर्मसु जाताः शा-रीरविकारा अपि कृच्छ्रतमा भवन्ति	३७६
सप्तमोऽध्यायः ७	
१-२ सिरावर्णविभक्तिशारी-राभ्यायोपक्रमः	३७६
सु० सं० अनु० ४	

विषयाः	पृष्ठं
३-४ सिरासंख्यानं तासा-मुत्पत्तिस्थानवर्णनं च	३७६
५ सिराणां प्राणानां चाधा-राधेयत्वम्	३७६
६ सिराणां वातादिवाहि-नीनां संख्या	३७६
७ वातादिवाहिनीनां सिराणां प्रत्येकं विभागः	३७६-३७७
८-१५ वातादिवहसिरासु वातादीनां प्राकृतं वैकृतं च कर्म	३७७
१६-१७ सिराणां वातादिसर्व-बह्वत्प्रतिपादनं	३७७
१८ सिरावर्णविभक्ति-कथनम्	३७७
१९-२१ अव्यध्यानां सिराणां संक्षेपेण कथनम्	३७७
२२ अव्यध्यानां सिराणां प्रत्येकं विस्तरशो वर्णनम्	३७८
२३ नाभितः प्रसृताः सिराः सकलं देहं व्याप्नुवन्ति	३७९
अष्टमोऽध्यायः ८	
१-२ सिराव्यवधिशासीरो-पक्रमः	३७९
३ काः सिरा अव्यध्याः	३७९
४ शोणितावसेकसाध्येषु सिरावेषः	३७९
५ निषिद्धानामप्यात्ययिके व्याधौ सिरावेषोऽ-प्रतिषिद्धः	३७९
६ सिराव्यवस्य प्रधान-कर्मविधिः	३७९
७ सिराव्यवधे निषिद्धः कालः	३८०
८ सिराणां व्यवधे यन्त्रणविधिः	३८०
९ प्रदेशविशेषेण शस्त्र-प्रणिधानप्रमाणम्	३८०
१० सिराव्यवधे ऋतुभेदेन कालभेदः	३८०

विषयाः	पृष्ठं
११ सुविद्धसिरालक्षणम्	३८०
१२ सिरायां विद्धायां पूर्वं दुष्टरक्तप्रवृत्तिः	३८१
१३ सिराणां सम्यग्विद्धा-नामप्यस्त्रावे कारणम्	३८१
१४ क्षीणादीनामवयवस्त्राव-धीयशोणिते क्रमेण स्त्रावणम्	३८१
१५ क्षीणेऽतिस्त्रावणस्य दोषकरत्वम्	३८१
१६ शोणितमोक्षणे परं प्रमाणम्	३८१
१७ नियतदेहदेशगत-रोगविशेषेण व्यध्यानां सिराणां कथनम्	३८१
१८ विंशतिर्दुष्टव्यधाः	३८२
१९ दुष्टव्यधानां विवरणम्	३८२
२० सिराव्यवधे यत्रदर्शनम्	३८२
२१ शस्त्रकर्मण्यनिपुणवैशा-भ्यापत्संभवः	३८३
२२ जेहादिकर्मणः सिरा-व्यवस्य गुणाधिकत्वं	३८३
२३ सिराव्यवस्य चिकि-त्सारथ्यत्वकथनम्	३८३
२४ शिराव्यवधिभिः पुरुषैः परिहर्तव्यानि	३८३
२५-२६ सिराविषाण-तुम्ब-जलौकः-प्रच्छन्नानां विषयाः	३८३
नवमोऽध्यायः ९	
१-२ धमनीव्याकरणशारीरा-भ्यायोपक्रमः	३८३
३ सिराभ्योऽन्या एव धमन्यः	३८३
४ धमनीनां संख्या	३८४
५ ऊर्ध्वगानां धमनीनां कार्याणि	३८४
६-७ अधोगानां धमनीनां कार्याणि	३८४

विषयाः	पृष्ठं	विषयाः	पृष्ठं	विषयाः	पृष्ठं
८-९ तिर्थगतानां धमनीनां कार्याणि	३८४-३८५	२१ अपराऽपतने दोषाः तच्चिकित्सा च	३९०	५२ शक्तिमन्तं बालं ज्ञात्वा विद्यां प्राहयेत्	३९२
१० धमनीस्रोतोभी रसः शारीरे उपचीयते	३८५	२२ सूतिकाया मकलक्षणं तच्चिकित्सा च	३९०	५३ बालस्य विवाहकालः	३९२
११ प्रकृतिभूतानाम-प्रकृतिभूतानां च धमनीनां क्रियाः	३८५	२३ बालोपचारकथनम्	३९०	५४-५५ अत्यन्तबाल्यां गर्भाधाने दोषाः	३९२
१२ स्रोतसां वर्णनं मूलविद्वलक्षणं च	३८६	२४ बालस्य दशमेऽङ्गि नामकरणम्	३९०	५६ गर्भाधाने अयोग्याः स्त्रियः पुरुषाश्च	३९३
१३ स्रोतोलक्षणकथनम्	३८७	२५-२७ धात्रीलक्षणानि	३९०	५७ गर्भिण्या उपद्रवाणां चिकित्सा	३९३
दशमोऽध्यायः १०		२८ युक्तधात्र्या अभावे दोषाः	३९०	५८-६२ गर्भेऽभावे मासक्रमेण प्रयोज्या योगाः	
१-२ गर्भिणीव्याकरण-शारीराध्यायोपक्रमः	३८७	२९ अपरिलुप्तस्तन्यदानदोषः	३९०	६३-६५ गर्भोप्यायनयोगाः	३९४
३ गर्भिण्याः प्रथमदिनात् प्रभृत्याप्रसवात् कर्तव्यं	३८७	३० स्त्रियाः स्तन्यनाशे हेतुः क्षीरजननोपायाश्च	३९१	६६ निवृत्तप्रसवायाः षड्वर्षोत्तरं प्रसवे गर्भस्या-ल्पायुष्टं	३९४
४ गर्भिण्या मासक्रमेण सेवनीयानि	३८७	३१ स्तन्यस्य परीक्षा	३९१	६७ गर्भिण्या निषिद्धानां वमनादीनां कश्चित्प्रतिप्रसवः	३९५
५ नवमे मासि सूतिका-गृहप्रवेशः	३८७-३८८	३२-३३ धात्र्याः स्तन्यदुष्टिहेतवः	३९१	६८-७० कुमारस्य वपुर्मेधाबलबुद्धि-विवर्धना योगाः	३९५
६-७ उपस्थितप्रसवाया लक्षणानि	३८८	३४-३६ अज्ञानां बालानां रोगज्ञानोपायः	३९१	समाप्तं शारीरस्थानम् ।	
८-९ आसन्नप्रसवायाः करणीया उपचाराः	३८८	३७ बालक-धात्र्योरवस्था-मेतेनोपचाराः	३९१		
१० प्रतिलोमगर्भस्थानु-लोमीकरणम्	३८८	३८ बालकस्यौषधमात्रा-कथनम्	३९१		
११ गर्भसंगे योनिधूपनादि	३८८	३९ प्रकारान्तरेणौषधो-पयोगः	३९१		
१२-१३ प्रसवोत्तरं जातस्त्रि-शौरुपचाराः	३८८	४० बालकस्य ज्वरे उपचार-विशेषाः	३९१		
१४ चतुरात्रात्रिराश्राद्धा स्तन्यप्रवृत्तिः	३८९	४१ ,, विनाशकविकारादृते विरेकादीन् कुर्यात्	३९१		
१५ विधोः प्रथमायहस्तु मधुसर्पिरादिपा-यनम्	३८९	४२ बालकस्य तालुपात-चिकित्सा	३९१		
१६ सूतिकोपचाराः	३८९	४३-४४ वातेनाध्मापिते नाभौ गुदपाके चोपचाराः	३९१-३९२		
१७ जाम्बलदेशजायाः सूतिका-या उपचारविशेषः	३८९	४५ बालस्यावस्थाभेदेन सर्पिः-प्रयोगाः	३९२		
१८ सूतिकायामन्याऽपि सामान्यक्रिया	३८९	४६-४७ बालविषये परिजनस्य करणीयम्	३९२		
१९-२० उष्णहाराचारव्यति-क्रमे कृच्छ्रसाध्य-व्याधुसूचः	३८९	४८ स्त्रीस्तन्याभावे क्षीरान्त-रोपयोगः	३९२		
		४९ बालकस्यान्नदानकालः	३९२		
		५० महोपसर्गैर्भ्यो बालरक्ष्याः	३९२		
		५१ महोपसर्गैर्लक्षणम्	३९२		
				अथ चिकित्सास्थानम् ।	
				प्रथमोऽध्यायः १	
				१-२ द्विवर्णीयचिकित्सा-ध्यायोपक्रमः	३९६
				३ शारीरगन्तुकमेदेन व्रणद्वैविध्यम्	३९६
				४ भागन्तुकव्रणस्य कर्मवि-शेषप्रयोजनम्	३९६
				५ दोषोपप्लवविशेषाद्गण-मेदाः	३९६
				६ व्रणलक्षणद्वैविध्यं व्रणनिश्चिक्ष	३९६
				७ वातादिव्रणानां पृथक्ल-क्षणानि	३९६-३९७
				८ व्रणस्य षड्युपक्रमानां नामतो निर्देकः	३९७
				९ उपक्रमेषु मध्ये कषाया-दीनामुभयार्थकारित्वं केषांश्चिदुपचाराणाम-तिदेशेन कथनं च	३९७-३९८

विषयाः	पृष्ठं	विषयाः	पृष्ठं	विषयाः	पृष्ठं
१० व्रणस्यावस्थामेदेन करणीया उपचाराः	३९८	५७ शोधनतैलविषयः प्रयोगश्च	४०२	११० उत्तरवृत्तिसाध्याः व्रणाः	४०६
११ अपतर्पणनिरूपणं	३९८	५८-६१ शोधनीयरसक्रिया-विषयः प्रयोगश्च	४०२	१११ व्रणस्य बन्धकरणे हेतुः	४०६
१२ अपतर्पणस्य फलं विषयः कालावधिश्च	३९८	६२ शोधनचूर्णविषयाः प्रयोगश्च	४०२	११२-११८ पत्रदानविषयः प्रयोगश्च	४०६
१३ अपतर्पणस्य निषेध-विषयाः	३९८	६३ रोपणकषायविषयाः	४०२	११९-१२२ कृमिघ्नविषयाः	४०६
१४ आलेपनविषयः	३९८	६४ रोपणवर्तिविषयाः	४०२	१२३ वृंहणविषयः	४०६
१५-१६ आलेपस्य फलं	३९८	६५-६९ रोपणकृत्कविषयाः प्रयोगश्च	४०२	१२४ विषजुष्टस्य विज्ञानचिकित्सितयोरतिदेशः	४०६
१७-१८ परिषेकस्य फलं प्रयोगश्च	३९९	७० रोपणसर्पिर्विषयाः प्रयोगश्च	४०३	१२५ शिरोतिरेचनस्य विषयः	४०७
१९-२० अभ्यङ्गस्य फलं कालावधारणं च	३९९	७१ रोपणतैलविषयाः प्रयोगश्च	४०३	१२६ नस्यविषयाः	४०७
२१ स्वेदनविषयः	३९९	७२ रोपणरसक्रियाविषयाः प्रयोगश्च	४०३	१२७-१२८ कवलप्रहविषयः	४०७
२२ विम्बोपनविषयः प्रयोगश्च	३९९	७३ रोपणचूर्णविषयाः	४०३	१२९ धूमपानविषयः	४०७
२३ उपनाहविषयः	३९९	७४ शोधनस्य रोपणस्य च सर्वव्रणविषयत्वम्	४०३	१३० मधुसर्पिर्विषयः	४०७
२४-२६ पाचनविषयः प्रयोगश्च	३९९	७५ एष शोधनरोपणविधिर्मन्त्र-वत्प्रयोक्तव्यः	४०३	१३१ यन्त्रविषयः	४०७
२७-२९ स्नायनविषयः	३९९	७६ अनिर्दिष्टयोगविषयिणी मीमांसा	४०३	१३२ मणिभ्यो देय आहारः	४०७
३० श्लेहपानविषयः	३९९	७७-७९ वातादिदुष्टेषु व्रणेषु गण-विशेषाः	४०३	१३३ क्षताद्गुरो रक्षोभ्यो रक्षणीयः	४०७
३१ धमनविषयः	४००	८० धूपनविषयः	४०४	१३४ व्रणस्य संक्षेपेण मूलाधि-ष्ठानलक्षणचिकित्सा-कथनम्	४०७
३२ विरेचनार्हाः	४००	८१-८२ उत्सादनविषयः प्रयोगश्च	४०४	१३५ अल्पौषधेषु शोधन-रोपणादियोगेषु तत्स-मद्रव्याणामावापो-पदेशः	४०७
३३ छेदनविषयः	४००	८३ अवसादनविषयः	४०४	१३६ समप्रयोगालामे यथा-लामौषधप्रयोगः	४०७
३४ श्लेहनविषयः	४००	८४-८५ मृदुकर्मविषयः	४०४	१३७ एकत्रैव व्याधौ यौगि-कस्य प्रक्षेपोऽयौगिकस्य त्यागश्च	४०८
३५-३७ क्षारणविषयाः	४००	८६-८७ दारुणकर्मविषयः	४०४	१३८-१३९ व्रणस्य व्रणितस्य चोप-द्रवाः	४०८
३८-३९ लेखनविषयाः	४००	८८ क्षारविषयः	४०४	१४० अनागतावेक्षणेन व्रण-चिकित्साकथनम्	४०८
४० शङ्खाभावे क्षौमादि-भिल्लेखनम्	४००	८९ अग्निकर्मविषयः	४०४		
४१-४२ एषणविषयः	४००	९०-९३ कृष्णीकरणविषयाः प्रयोगश्च	४०४		
४३ आहारणविषयाः	४०१	९४-९८ पाण्डुकर्मविषयाः प्रयोगश्च	४०५		
४४ व्यथनस्नायनविषयाः	४०१	९९-१०० व्रणानां सवर्णाकरण-प्रयोगः	४०५		
४५ शीथनसंज्ञानविषयाः	४०१	१०१-१०३ रोमसंजननोपायाः	४०५		
४६-४७ पीठनविषयः	४०१	१०४-१०८ रोमक्षतनोपायाः	४०५		
४८ शोभितास्थापनविषयः	४०१	१०९ वृत्तिसाध्या व्रणाः	४०५		
४९-५० निर्वापणविषयः प्रयोगश्च	४०१				
५१-५२ उत्कारिकाविषयः प्रयोगश्च	४०१				
५३ शोधनकषायविषयाः	४०१				
५४-५५ शोधनवर्तिविषयः	४०१				
५६ शोधनसर्पिर्विषयः प्रयोगश्च	४०२				
				द्वितीयोऽध्यायः २	
				१-३ सद्योव्रणचिकित्सिता-ध्यायोपक्रमः	४०८
				४ व्रणाकृतिमात्रे हेतुविशेष-निर्देशः	४०८
				५-६ आगन्तुव्रणाकृतिकथनम्	४०८
				७ व्रणाकृतिज्ञानफलम्	४०८

विषयाः	पृष्ठं	विषयाः	पृष्ठं	विषयाः	पृष्ठं
८ आगन्तुव्रणाकृतिलक्षणम्	४०८	७१ सामान्यशरीरावयवस्य		१४ सत्रणभ्रमचिकित्सितम्	४१६
९ आगन्तुव्रणानां षड्वि-		विद्वस्य चिकित्सा	४१३	१५ कालदोषाभ्रयं भ्रमस्य	
धस्यम्	४०८	७२ विषयविशेषेण विद्व-		साध्यत्वम्	४१६
१० छिन्नलक्षणम्	४०८	चिकित्सा	४१३	१६ वयोमेदेन भ्रमसन्निवृत्त्यर्थं	
११ भिन्नलक्षणम्	४०९	७३-७४ समज्ञादिरोपणतैलम्	४१३	कालावधिः	४१६
१२ कोष्ठलक्षणम्	४०९	७५ तालिसादिरोपणतैलम्	४१३	१७ भ्रमविशेषेण चिकित्सित-	
१३-१५ कोष्ठमेदस्य सामान्य-		७६ शत-पिच्छितयोश्चिकित्सा	४१३	विशेषः	४१६
लक्षणम्	४०९	७७-७८ घृष्टचिकित्सा विशिष्टदे-		१८-१९ भ्रमे संक्षेपतः सन्धि-	
१६-१८ कोष्ठमेदस्य विशेष-		हावीनां चिकित्सा च	४१३	स्थापनोपायाः	४१६
लक्षणम्	४०९	७९ शरीरादीनवेक्ष्य ऋणे		२०-२१ उत्पिष्ट-विच्छिद्ययोश्चि-	
१९ विद्वलक्षणम्	४०९	तैलघृते योजये	४१३	कित्सितविशेषः	४१६
२० शतलक्षणम्	४०९	८० सद्योऽग्नेषु पित्तविद्रघ्यु-		२२-२३ उत्पिष्टनखसंधि-	
२१ पिच्छितलक्षणम्	४०९	कघृतातिदेशः	४१३	चिकित्सितम्	४१६
२२ घृष्टलक्षणम्	४०९	८१ सद्यःशतऋणे घृततै-		२४ भ्रमाया अङ्गुल्या-	
२३-२५ छिन्नादीनां चतुर्णां		लपरिवेकः	४१३	धिकित्सितम्	४१६
चिकित्सा	४०९	८२-८४ अदुष्टव्रणरोपणं तैलम्	४१४	२५ पादभ्रमचिकित्सितम्	४१६
२६-२७ पिच्छित-घृष्टयोश्चिकित्सा	४०९	८५ किमन्तं कालं सद्योऽग्नेषु-		२६ भ्रमजह्वोरो-	
२८ षड्विधसद्योऽग्नेषुपसंहारः	४१०	कित्सा कार्या	४१४	धिकित्सितम्	४१६
२९-३० मूर्ध्नायवयवाभ्रितच्छिन्न-		८६-८८ दुष्टव्रणोपायाः	४१४	२७ उर्वस्थिभ्रमे विशेष-	
चिकित्सा	४१०	८९-९१ सर्वदुष्टव्रणेषु तैलघृतकल्क-		चिकित्सितम्	४१६
३१-३३ कर्णच्छेदादीनां विशेष-		योगाः	४१४	२८ कटिभ्रमचिकित्सितम्	४१७
चिकित्सा	४१०	९२-९४ वातादिमेदेन कल्काः	४१४	२९-३० पशुकाभ्रमचिकित्सितम्	४१७
३४-३५ शास्त्रासु तिर्यक्छेदे		९५ सद्योऽग्नेषु षड्विधत्वमेव	४१४	३१ स्कन्धभ्रमचिकित्सितम्	४१७
चिकित्सा	४१०	९६-९७ बहुकानामपि सद्योऽग्नेषु		३२ कूर्परसन्धिभ्रम-	
३६ घृष्टव्रणोरोऽग्नेषुयश्चि-		षट्स्वेवान्तर्भावः	४१४	चिकित्सितम्	४१७
कित्सा	४१०	तृतीयोऽध्यायः ३		३३ जानु-गुल्फ-भ्रमिबन्धभ्रम-	
३७ शास्त्रानां निःशेषच्छेदे		१-२ भ्रमचिकित्सिताध्यायो-		चिकित्सितम्	४१७
चिकित्सान्तरम्	४१०	प्रक्रमः	४१५	३४-३५ हस्ततलभ्रम-	
३८ व्रणरोपणार्थं चन्दनादि-		३ येषां भ्रमं कृच्छ्रासाध्यम्	४१५	चिकित्सितम्	४१७
तैलम्	४१०	४ भ्रमैरसेव्यानि	४१५	३६ नतोऽतयोरक्षकयो-	
३९-४० द्वितीयं चन्दनादितैलम्	४१०	५ भ्रमैः सेव्यानि	४१५	धिकित्सितम्	४१७
४१-४३ भिन्नेत्रचिकित्सितम्	४१०	६ भ्रमबन्धनद्रव्याणि	४१५	३७-३८ बाहु-प्रीवा-वटु-हनुभ्रमचि-	
४४ सर्वनेत्राभिघाते आज-		७ भ्रमलेपनद्रव्याणि	४१५	कित्सितम्	४१७
घृतप्रयोगः	४११	८ ऋतुविशेषेण भ्रमबन्धन-		३९-४० हनुसंधिभ्रमचिकित्सितम्	४१८
४५-४९ उदरमेदचिकित्सितम्	४११	कालावधिः	४१५	४१-४२ दन्तभ्रमचिकित्सितम्	४१८
५०-५१ कोष्ठगतशल्यस्यासाध्य-		९-१० भ्रमे नातिशयिलगाढो बन्धो		४३-४४ नासाभ्रमचिकित्सितम्	४१८
लक्षणम्	४११	विधेयः	४१५	४५ कर्णभ्रमचिकित्सितम्	४१८
५२-५४ कोष्ठगतसाध्यव्रण-		११ सवेदने भ्रमे परिवेक-		४६ कपालभ्रमचिकित्सितम्	४१८
चिकित्सा	४११	विधिः	४१५	४७ पतनादिना यन्नेऽग्ने	
५५ भ्रमोऽपि कोष्ठे साध्यस्य		१२ भ्रमे कालादिनिशेषेण शीतो-		शीतप्रदेहादिविधिः	४१८
लक्षणम्	४१२	ष्णद्रव्योपयोगः	४१५	४८-४९ जह्वोऽग्नेषु कपाटशयन-	
५६-६५ अन्नमेदचिकित्सितम्	४१२	१३ भ्रमे आभ्यन्तरप्रौषधम्	४१५	विधिः	४१८
६६-६८ मुष्कमेदचिकित्सितम्	४१२				
६९-७० उत्तमाग्ने विद्वस्य					
चिकित्सितम्	४१२				

विषयाः	पृष्ठं	विषयाः	पृष्ठं	विषयाः	पृष्ठं
५० श्रोण्यादिभग्नेषु शयन- विधिः	४१८	१८ स्कन्धवक्षस्त्रिक्रमम्यागत- वातचिकित्सा	४२१	१८ अपतानकचिकित्सितम्	४२७
५१ चिरविमुक्तसन्धि- चिकित्सितम्	४१८	१९ विरोगतवातचिकित्सा	४२२	१९ पक्षाघातचिकि- त्सितम्	४२७-४२८
५२ चिरकाण्डभ्रमचिकि- त्सितम्	४१८	२० वातरोगे बस्तिप्रशंसा	४२२	२० मन्यास्तम्भचिकित्सितम्	४२८
५३ भग्ने बहिर्निर्गतास्थि- चिकित्सा	४१८	२१-२६ उष्णानुफवातरोगाणां न्यचिकित्सितम्	४२२	२१ अपतन्त्रकचिकित्सितम्	४२८
५४ कायविशेषेण भ्रम- क्रियाविशेषः	४१९	२७ वातरोगे तिल्वकसर्पिः	४२२	२२ अर्दितचिकित्सितम्	४२८
५५-६६ भ्रमसंभानकं तैलम्	४१९	२८ वातरोगे अणुतैलम्	४२२	२३ गृध्रस्यादौ सिराम्यध- विधिः	४२८
६७-६८ द्वितीयं भ्रमसंभानकं तैलम्	४१९	२९ वातरोगे घातपाकं सहस्र- पाकं च तैलम्	४२३	२४ कर्णशूलचिकित्सा	४२८
६९ भग्ने यथा पाको न भवे- त्तथा प्रयत्नेत	४१९	३० वातरोगे पत्रलक्षणम्	४२३	२५ तूनी-प्रतूनीचिकित्सा	४२८
७० सम्यग्भ्रममलक्षणम्	४१९	३१ ,, काण्डलक्षणम्	४२३	२६ आध्मान-प्रत्याध्मान- चिकित्सा	४२९
समुद्योऽध्यायः ४		३२ ,, कल्याणकलक्षणम्	४२३	२७ अष्टीला-प्रत्यष्टीलयो- श्चिकित्सा	४२९
१-२ वातव्याधिविकित्सितो- पक्रमः	४२०	३३ ,, रुषणयोगप्रशंसा	४२४	२८ वातरोगे हिंवादिचूर्णम्	४२९
३-४ आमाशयगते वाते षट्- धरणयोगः	४२०	पञ्चमोऽध्यायः ५		२९ संसृष्टवृत्तवातचिकित्सा	४२९
५ पकाशयगतवात- चिकित्सा	४२०	१-२ महावातव्याधिविकित्सि- तोपक्रमः	४२४	३० भेदोवृत्तवातचिकित्सा	४२९
६ बस्तिगतवातचिकित्सा भोत्रादिगतवात- चिकित्सा च	४२०	३ वातशोणितस्य द्वैविध्य- निराकरणम्	४२४	३१-३२ ऊदस्तम्भनिदानम्	४२९
७ लक्षांसासृक्सिरास्राप्तवात- चिकित्सा	४२०	४ ,, संप्राप्तिनिवृत्ति- पूर्वकपलक्षणानि	४२४	३३-३५ ऊदस्तम्भे आध्मन्तर- चिकित्सितम्	४२९
८ क्षायुसन्ध्यस्थिस्राप्तवात- चिकित्सा	४२०	५ वातशोणितयोग्याः पुरुषाः	४२४	३६ ,, बाह्याधि- कित्सितम्	४२९
९ अस्थिगतवातचिकित्सा	४२०	६ क्रीदशं वातशोणितमुप- क्रम्यम्	४२४	३७-३८ ,, भोजनविधिः	४३०
१० शुक्रगतवातचिकित्सा	४२१	७ वातप्रबलवातरफ- चिकित्सा	४२४-४२५	३९ ,, अवस्थायी केहावचार- णस्य प्रतिप्रसवः	४३०
११ सर्वांगैकाग्रगतवातचि- कित्सा	४२१	८ पित्तप्रबलवातरफ- चिकित्सा	४२५	४०-४५ वातरोगे गुग्गुलुकल्पः	४३०
१२ कफपित्तरफसंसृष्टवात- चिकित्सा सुप्तिवात- चिकित्सा च	४२१	९ रफप्रबलवातरफ- चिकित्सा	४२६	षष्ठोऽध्यायः ६	
१३-सर्ववातविकारिणां भोजनानि	४२१	१० श्लेष्मप्रबलवातरफ- चिकित्सा	४२६	१-२ अर्शाश्चिकित्सितोपक्रमः	४३०
१४-१५ वातरोगे शाल्वणाक्य उपनाहखेदः	४२१	११ संसर्गसंनिपातजवात- रफचिकित्सा	४२६	३ अर्शासां चतुर्विधसाध- नोपदेशः	४३०
१६-१७ वातरोगे अनभिखे- दविधिः	४२१	१२-१३ वातरफे सामान्य- चिकित्सितम्	४२६	४-५ अर्शाःसु क्षारपातन- विधिः	४३०-४३१
		१४-१६ वातरफे उष्णानुफक्रिया- योगसंग्रहः	४२६-४२७	६ क्षारैण सम्यग्दग्धा-ति- दग्ध-हीनदग्धलक्ष- णानि	४३१
		१७ ,, निषिद्धो आहा- राचारी	४२७	७ स्थानादिविशेषेणार्शासां दहनविकल्पः	४३१
				८ क्षारपाते विशेषविधिः	४३१
				९ क्षारकर्मणः पक्षात्कर्म	४३१
				१० क्षारविभ्रंशस्य महदन्त- कारिलम्	४३२
				११ अर्शोग्न्यक्रकथनम्	४३२
				१२ अर्शासामालेपनविधिः	४३२
				१३ अदृश्येव्वर्शस्तु यापनयोगाः	४३२

विषयाः	पृष्ठं	विषयाः	पृष्ठं	विषयाः	पृष्ठं
१४ अर्शस्सु दन्त्यरिष्टः	४३३	अष्टमोऽध्यायः ८		४८-४९ भगन्दरे त्रिष्टुतादितैलम्	४४१
१५ ,, अभयारिष्टः	४३३	१-२ भगन्दरचिकित्सितो-		५०-५२ ,, चित्रकादितैलम्	४४१
१६ ,, दोषमेदेन चिकि-		पक्रमः	४३८	५३ भगन्दरयन्त्रकथनम्	४४१
त्सितविशेषः	४३३	३ भगन्दराणां साध्यासाध्य-		५४ भगन्दरे वज्र्याणि	४४१
१७ ,, भलातक-		विवेकः	४३८	नवमोऽध्यायः ९	
विधानम् ४३३-४३४		४ भगन्दरेषु शस्त्रचिकि-		१-२ कुष्ठचिकित्सितोपक्रमः	४४२
१८ ,, द्वितीयं भलातक-		त्सायाः सामान्यो		३ कुष्ठनिदानम्	४४२
विधानम् ४३४		विधिः	४३९	४ कुष्ठे वज्र्याणि	४४२
१९-२० ,, वृक्षकारुष्करक्षा-		५-११ शतपोनके शस्त्रक्रियायां		५ कुष्ठे आहाराचारविभागः	४४२
राश्रियोगानां		विशेषः	४३९	६ ,, सामान्यचिकि-	
प्रशंसा	४३४	१२-१९ शतपोनके शस्त्रकर्मणः		त्सितम्	४४२
२१ ,, दोषविशेषेणान्य-		पश्चारकर्म	४३९	७ ,, दोषविशेषेण	
प्रयोगाणा-		२०-२२ उष्ट्रप्रीवभगन्दर-		क्रियाविशेषः	४४२
मतिदेशः	४३४	चिकित्सा ४३९-४४०		८ ,, महात्तिककं घृतम् ४४३	
२२ ,, वज्र्यानि	४३४	२३-२५ परिष्ठाविभगन्दरचि-		९ ,, तिककं घृतम् ४४३	
सप्तमोऽध्यायः ७		क्रिःसा	४४०	१० कुष्ठे कतिपये सामान्य-	
१-२ अश्मरीचिकित्सितो-		२६-२७ परिष्ठाविभगन्दरे शस्त्र-		योगाः	४४३
पक्रमः	४३५	क्रियाविधिः	४४०	११-१२ द्रवी लाक्षादियोगः	४४३
३-४ अश्मर्यां लेहादिकर्म	४३५	२८-२९ शिक्षतां भगन्दरविशेषे		१३ ,, सैन्धवादियोगः	४४३
५-८ वाताश्मर्या पाषाण-		विरेकामिश्रशस्त्र-		१४ ,, हेमक्षीर्यादियोगः	४४३
मेदादिगणः	४३५	निषेधः	४४०	१५ श्वित्रे भद्रोदुम्बरी-	
९-१३ पित्ताश्मर्या कुक्षा-		३० भगन्दरे आरग्वधाद्या		योगः	४४४
दिगणः	४३५	वर्तिः	४४०	१६ ,, पूतिकीटादियोगः	४४४
१४-१६ कफाश्मर्या वरुणादिगणः	४३५	३१-३२ आगन्तुजभगन्दर-		१७-१८ ,, कृष्णसर्पादि-	
१७ शर्करायां पिचुकादिगणः	४३५	चिकित्सा	४४०	योगः	४४४
१८ ,, कौष्ठास्थादि-		३३ त्रिदोषजभगन्दरस्य		१९-२० ,, कुकुटपुरीषयोगः	४४४
योगः	४३६	वज्र्यत्वम्	४४०	२१-२२ ,, क्षारयोगः	४४४
१९ अश्मर्या त्रिकण्डकादि-		३४-३६ भगन्दरे शस्त्रजनितवेदना-		२३-२४ ,, तैलयोगः	४४४
योगः	४३६	शमनोपायः	४४०	२५-२६ ,, आवल्युजाद्या वर्तिः	४४५
२०-२१ ,, क्षारयोगः	४३६	३७ वातकफजे भगन्दरे		२७-२८ ,, तुरथादिलेपः	४४५
२२-२३ ,, तिलादिक्षार-		उपनाहस्वेदः	४४१	२९-३३ कुष्ठे नीलतैलम्	४४५
योगः	४३६	३८ भगन्दरे त्रिकण्डकादि-		३४-३८ ,, महानीलतैलम्	४४५
२४ ,, श्वदंष्ट्रादिकल्कः	४३६	योगः	४४१	३९ श्वित्रे गोमूत्रादियोगः	४४५
२५ ,, क्षीरयोगः	४३६	३९ भगन्दरमणशोधनवर्गः		४०-४१ ,, पूतिकदिलेपः	४४६
२६ ,, वीरतरादिगणः	४३६	४० भगन्दरे उत्सादनयोगः		४२ कुष्ठे समप्रदोषमिर्दर-	
२७ ,, छेदोपदेशः	४३६	४१ ,, रसाजनादिरो-		गोपदेशः	४४६
२८ अश्मर्या शस्त्रच्छेदस्य		पणकत्कः	४४१	४३ ,, दोषशोधनक्रमः	४४६
अन्तिमोपक्रमत्वम्	४३६	४२ ,, कुष्ठद्विशोधन-		४४-४९ ,, कतिपये प्रायोगि-	
२९ राजानमापृच्छ्य शस्त्र-		कल्कः	४४१	का योगाः	४४६
क्रिया कार्या	४३६	४३-४६ ,, मागध्यायं		५० बाह्ययुक्तस्य कुष्ठिनः	
३०-३३ शालेणाश्मर्याहर-		रोपणतैलम्	४४१	ज्ञानयोगः	४४६
णविधिः ४३६-४३७		४७ ,, न्यमोषादिगणः	४४१		
३४-३५ शस्त्रकर्मणः पश्चारकर्म	४३७				
३६-३८ शस्त्रकर्मणि रक्ष्याण्यष्टौ					
मर्माणि ४३७-४३८					

विषयाः	पृष्ठं
५१-५३ जातकिमीणां कुष्ठानां चिकित्सितम्	४४७
५४-५६ कुष्ठे वज्रकतैलम्	४४७
५७-६३ ,, महावज्रकतैलम्	४४७
६४-६५ ,, लाक्षादिकं तैलम्	४४७
६६ ,, खदिरादियवागूः	४४७
६७-६८ ,, तैलघृतप्रदेहोद्ध- र्षणविरेचनो- पयोगाः	४४७-४४८
६९ ,, कारभमूत्रयोगः	४४८
७०-७१ ,, खदिरयोगप्रशंसा	४४८
७२ कुष्ठिनः पथ्यापथ्यम्	४४८
दशमोऽध्यायः १०	
१-३ महाकुष्ठचिकित्सितो- पक्रमः	४४८
४-५ कुष्ठे यवकल्पः	४४९
६ ,, अरिष्टविधानं	४४८-४४९
७ ,, आस्रवविधानम्	४४९
८ ,, सुराविधानम्	४४९
९ ,, अवलेहविधानम्	४४९
१० ,, चूर्णक्रिया	४४९
११ ,, अयस्कृतिः	४४९
१२ ,, महौषधायस्कृतिः	४५०
१३ ,, खदिरविधानम्	४५०
१४ ,, शुद्धचीविधानम्	४५१
१५-१६ ,, मिश्रकलेहः	४५१
एकादशोऽध्यायः ११	
१-२ प्रमेहचिकित्सितोपक्रमः	४५१
३ प्रमेहस्य द्वैविध्यम्	४५१
४ प्रमेहे सामान्यचिकित्सा	४५१
५ प्रमेहिणो वज्याणि	४५१
६ प्रमेहे पथ्यानि	४५१
७ ,, शोधनविधिः	४५१
८ सर्वप्रमेहे पञ्च योगाः	४५२
९ विंशतिप्रमेहेषु विंशति- योगाः	४५२
१० प्रमेहेषु अरिष्टायस्कृति- लेहास्रवयवागूकषाय- योगाः	४५२-४५३
११ ईश्वरणां प्रमेहे विशेष- चिकित्सा	४५३

विषयाः	पृष्ठं
१२-१३ अधनानां प्रमेहे विशेष- चिकित्सा	४५३
द्वादशोऽध्यायः १२	
१-२ प्रमेहपिडकाचिकित्सि- तोपक्रमः	४५४
३ प्रमेहपिडकानां साध्य- त्वलक्षणं	४५४
४ प्रमेहपिडकासु अवस्था- विशेषेण चिकित्सा- विशेषः	४५४
५ ,, धान्वन्तरं घृतम्	४५४
६ प्रमेहिणां शोधनोपदेशः	४५४
७ ,, स्वेदनिषेधः	४५४
८ अधोदेहे एव पिडका- संभवे हेतुः	४५४
९ अपकानां पकानां च पिडकानां विशेष- चिकित्सितम्	४५५
१० प्रमेहे सालसारादिहेहः	४५५
११ ,, नवायसयोगः	४५५
१२-१९ ,, लोहारिष्टः	४५५
२० प्रमेहनिवृत्तिलक्षणम्	४५५
त्रयोदशोऽध्यायः १३	
१-२ मधुमेहचिकित्सितो- पक्रमः	४५६
३-४ शिलाजतुत्पत्तिः	४५६
५ शिलाजतुभेदाः	४५६
६ शिलाजतुसंभवलोहवि- शेषेण शिलाजतुनो- रसवीर्यविशेषः	४५६
७ शिलाजतुनामुत्तरोत्तरं श्रेष्ठम्	४५६
८ शिलाजतुसामान्यगुणाः	४५६
९ प्रधानशिलाजतुलक्षणम्	४५६
१०-१६ शिलाजतुप्रयोग- विधानम्	४५६
१७-१९ मधुमेहे माशिकवि- धानम्	४५६
२०-२५ ,, तुवरकविधानम्	४५७
चतुर्विंशोऽध्यायः १४	
१-२ उदरचिकित्सितोपक्रमः	४५७

विषयाः	पृष्ठं
३ उदरणां साध्यासाध्य- विवेकः	४५७-४५८
४ उदरिणां पथ्यापथ्यानि	४५८
५ वातोदरचिकित्सितम्	४५८
६ पित्तोदरचिकित्सितम्	४५८
७ श्लेष्मोदरचिकित्सितम्	४५८
८ दूष्योदरचिकित्सितम्	४५८
९ उदरे दोषानुलोमन- प्रशंसा	४५८
१० उदरेषु कतिपये सामा- न्ययोगाः	४५९
११ उदरे मूत्रवर्तिः	४५९
१२ ,, आनाहवर्तिक्रिया	४६०
१३ श्लीहोदरचिकित्सा	४६०
१४ उदरे षट्पलकं घृतम्	४६०
१५ यकृहाल्युदरे सिराव्यधः	४६०
१६ श्लीहोदरे सिरादाहः	४६०
१७ बद्धगुदोदर-परिस्राव्युदर- योश्चिकित्सितम्	४६०
१८ जलोदरचिकित्सितम्	४६१
१९ सर्वोदरेषु क्षीरजात्रल- मांसरसयोः प्रयोगः	४६१
पञ्चदशोऽध्यायः १५	
१-२ मूढगर्भचिकित्सितो- पक्रमः	४६१
३ मूढगर्भस्य कष्टसाध्यत्वम्	४६१
४ मूढगर्भस्य त्रयः संगाः	४६१
५-८ मूढगर्भे मन्त्रप्रयोगः	४६१-४६२
९ ,, औषधयोगः	४६२
१०-१८ मूढगर्भाहरणार्थं शस्त्र- प्रयोगः	४६२-४६३
१९-२७ शस्त्रकर्मणः पश्चात्कर्म	४६३
२८-३९ सूतिकारोगे बलातैलम्	४६३
४०-४३ ,, शतपार्कं बला- तैलम्	४६४
४४ बलातैलविधानेन शुद्ध- न्यादितैलाविदेशः	४६४
४५-४७ नीलोत्पलादितैलम्	४६४
षोडशोऽध्यायः १६	
१-२ विद्रधिचिकित्सितोपक्रमः	४६४
३ आमेषु विद्रधिषु मणशोष- वचिकित्सा कार्या	४६४

विषयाः	पृष्ठं	विषयाः	पृष्ठं	विषयाः	पृष्ठं
४-९ वातविद्रधिचिकित्सा	४६४	४२-४४ स्तन्यदोषचिकित्सा	४६९	१८-२० मूत्रजवृद्धिचिकित्सा	४७६
१०-१५ पित्तविद्रधिचिकित्सा	४६४	४५-४७ स्तनरोगचिकित्सा	४६९-४७०	२१-२४ अत्रवृद्धिचिकित्सा	४७६
१६-२१ पित्तविद्रघौ करञ्जादि- तैलम्	४६५	अष्टादशोऽध्यायः १८		२५-२७ उपदंशे सामान्य- चिकित्सा	४७६
२२-२६ श्लेष्मविद्रधिचिकित्सा	४६५	१-२ ग्रन्थ्यपच्यर्बुदगलगण्ड- चिकित्सितोपक्रमः	४७०	२८-२९ वातजोपदंशचिकित्सा	४७६
२७ रक्तजागन्तुजविद्रधि- चिकित्सा	४६५	३ आमग्रन्थिचिकि- त्सितम्	४७०	३०-३२ पित्तजोपदंशचिकित्सा	४७६
२८-३३ अपक्वाभ्यन्तरविद्रधि- चिकित्सा	४६५	४ आमग्रन्थौ क्षेहपानविधिः	४७०	३३-३५ कफजोपदंशचिकित्सा	४७६
३४ विद्रघौ सिरान्यधः	४६५	५-७ वातचिकित्सा	४७०	३६-३९ उपदंशस्य आमाशय- स्थाभेदेन चि०	४७७
३५-३७ पक्वविद्रधि- चिकित्सा	४६५-४६६	८-११ पित्तग्रन्थि- चिकित्सा	४७०-४७१	चूर्णम्	४७७
३८ यथा विद्रधिः पार्कं न गच्छति तथा प्रयतितव्यम्	४६६	१२-१४ श्लेष्मग्रन्थिचिकित्सा	४७१	४२-४४ जम्बूवादियोगः	४७७
३९-४३ भज्जजातविद्रधि- चिकित्सा	४६६	१५-१६ मांसकन्धीचिकित्सा	४७१	४५-४८ उपदंशे कतिपययोगः	४७७
सप्तदशोऽध्यायः १७		१७-१९ मेदोजग्रन्थिचिकित्सा	४७१	४९-५१ त्रिदोषजोपदंशचिकि- त्सा	४७७
१-२ विसर्पनाडीस्तनरोग- चिकित्सितोपक्रमः	४६६	२०-२३ अपचीचिकित्सा	४७१	५२-५४ वातजश्लीपदचिकित्सा	४७७
३ विसर्पे सामान्य- चिकित्सा	४६६	२४ अममैजग्रन्थौ क्षारा- मिश्रज्वविधिः	४७२	५५ पित्तजश्लीपदचिकित्सा	४७७
४-५ वातजविसर्पचिकित्सा	४६६	२५-२६ अपच्यार्बुदजायां शक्यकर्म	४७२	५६-६२ श्लेष्मिकोपदंश- चिकित्सा	४७७-४७८
६-९ पित्तजविसर्पचिकित्सा	४६६	२७ ऊर्ध्वदेहजायामपच्यार्बु- दमणिबन्धोपरि शक्यकर्म	४७२	६३-६७ श्लीपदे पानीयक्षारः	४७८
१०-१३ पित्तविसर्पे गौर्यादि- घृतम्	४६७	२८ अपच्यार्बुदसंशमनविधिः	४७३	६८-६९ श्लीपदे द्वितीयः पानीयक्षारः	४७८
१४-१५ कफविसर्पचिकित्सितम्	४६७	२९-३१ वातार्बुदचिकित्सा	४७३	विंशतितमोऽध्यायः २०	
१६ सर्वविसर्पेषु सामान्य- चिकित्सितम्	४६७	३२-३४ पित्तार्बुदचिकित्सा	४७३	१-२ क्षुद्ररोगचिकित्सितो- पक्रमः	४७८
१७-१९ वातजनाडीचिकि- त्सितम्	४६७	३५-४० कफार्बुद- चिकित्सितं	४७३-४७४	३-४ अजगल्लिकाचिकित्सा	४७८
२०-२१ पित्तजनाडीचिकि- त्सितम्	४६७	४१-४२ मेदोर्बुदचिकित्सा	४७४	५-६ अन्धालजी-यवप्रख्या- पंतसी-कच्छपी- पाषाणगर्दभानां चिकित्सा	४७८
२२ पित्तजनाड्यां श्यामा- दिघृतम्	४६८	४३-४७ वातिकगलगण्ड- चिकित्सा	४७४	७-८ विद्युतेन्द्रविद्धा-गर्दमी- जालगर्दभ-हरिवे- ल्लिका-गन्धनाडी- कक्षा-विस्फोटकानां चिकित्सा	४७८
२३-२५ कफजनाडीचिकि- त्सितम्	४६८	४८-५० कफजगलगण्ड- चिकित्सा	४७४-४७५	९-११ त्रिपिकुनखयोधि- त्सा	४७८
२६-२८ आगन्तुजनाडीमण- चिकित्सा	४६८	५१ गलगण्डरोगे कटुत्रि- कादियोगः	४७५	१२-१५ विदारिकाचिकित्सा	४७९
२९-३३ क्षारसूत्रेण नाडी- च्छेदनविधिः	४६८	५२-५५ मेदःसमुत्थगलगण्ड- चिकित्सा	४७५	१६-१८ मेदोर्बुद-शर्करार्बुद- कच्छु-विबर्चिका- पामानां चिकित्सा	४७९
३४-४१ सर्वनाडीनां सामान्य- विधिः	४६८-४६९	एकोनविंशोऽध्यायः १९		१९ पाददारीचिकित्सा	४७९
		१-२ वृद्धापदंशश्लीपरचिकि- त्सितोपक्रमः	४७५	२०-२२ अरुच्यचिकित्सा	४७९
		३ वृद्धौ वज्र्याणि	४७५		
		४-८ वातजवृद्धिचिकित्सा	४७५		
		९-११ पित्तजवृद्धिचिकित्सा	४७५		
		१२-१४ कफजवृद्धिचिकित्सा	४७६		
		१५-१७ मेदोजवृद्धिचिकित्सा	४७६		

विषयाः	पृष्ठं	विषयाः	पृष्ठं	विषयाः	पृष्ठं
२३-२६ कदरेन्द्रलसयो- श्चिकित्सा	४७९	द्वाविंशतितमोऽध्यायः २२		५ वातजादिभेदेन श्वयथुलक्षणम्	४८५
२७-२८ अरुंधिकाचिकित्सा	४७९	१-२ मुखरोगचिकित्सितो- पक्रमः	४८२	६ दोषाणां स्थानसंश्रय- विशेषेण श्वयथौ विशेषः	४८५
२९ दारुणकचिकित्सा	४७९	३-९ ओष्ठप्रकोपचिकित्सा	४८२	७ शोथानां साध्यासाध्य- विचारः	४८६
३० पलितचिकित्सा	४७९	१०-१२ शीतादचिकित्सा	४८२	८-९ शोथोपद्रवाः	४८६
३१ मसूरिकाचिकित्सा	४७९	१३ दन्तपुण्डकचिकित्सा	४८२	१० शोफिनो वर्ज्यानि	४८६
३२ अतुमणि-मशक-तिल- कालकानां चिकित्सा	४८०	१४-१५ दन्तवेष्टचिकित्सा	४८२	११ दोषविशेषेण श्वयथु- चिकित्सा	४८६
३३-३६ न्यच्छ-व्यङ्ग-निलि- कानां चिकित्सा	४८०	१६-१७ शौषिरचिकित्सा	४८२	१२ श्वयथौ सामान्य- चिकित्सा	४८६
३७ यौवनपिडकाचिकित्सा	४८०	१८ परिदरचिकित्सा	४८२	१३ शोफे अपथ्यानि	४८७
३८-३९ पथिनीकण्टक- चिकित्सा	४८०	१९-२१ उपकुशचिकित्सा	४८२	त्रयोविंशतितमोऽध्यायः २३	
४०-४२ परिवृत्तिकावपाटिका- चिकित्सा	४८०	२२ दन्तवैदर्भचिकित्सा	४८२	१-३ अनागताबाधप्रति- षेधनीयोपक्रमः	४८७
४३-४५ निरुद्धप्रकशचि- कित्सा	४८०	२३ अधिदन्तकचिकित्सा	४८२	४-१२ दन्तधावनविधिः	
४६-४७ सनिरुद्धगुदचिकित्सा	४८०	२४-२५ अधिमांस- चिकित्सा	४८२-४८३	१३-१४ जिह्वानिलेखनलक्षणं तद्गुणाश्च	४८७
४८-५६ वरुमीकचिकित्सा	४८०	२६-३३ दन्तनाशीचिकित्सा	४८३	१५-१६ मुखप्रक्षालनविधिः तद्गुणाश्च	४८७
५७-६० अहिपूतन-वृषणकच्छ- चिकित्सा	४८०	३४-३५ दन्तहर्षचिकित्सा	४८३	१७-२० नेत्राजनविधिः तद्गुणाश्च	४८७-४८८
६१-६३ गुरुअंसचिकित्सा	४८१	३६-३८ दन्तशर्करा-कपालिक- योश्चिकित्सा	४८३	२१-२४ ताम्बूलभक्षणविधिः तद्गुणाश्च	४८८
एकविंशतितमोऽध्यायः २१		३९-४० हृमिदन्तकचिकित्सा	४८३	२५-२६ क्षिरोभ्यङ्गगुणाः	४८८
१-२ श्लक्ष्णरोगचिकित्सितो- पक्रमः	४८१	४१-४२ हनुमोक्षचिकित्सा	४८३	२७-२८ क्षिरोभ्यङ्गार्थं तैलम्	४८८
३ शर्षपीचिकित्सा	४८१	४३-४७ जिह्वाकण्टकचिकित्सा	४८३	२९ केशप्रसाधनीकर्णपूरण- योग्युणाः	४८८
४ अष्टौलिका-ऽनुशयी- चिकित्सा	४८१	४८ उपजिह्वाचिकित्सा	४८३	३० अभ्यङ्गगुणाः	४८८
५-६ प्रथित-कुम्भिकयो- श्चिकित्सा	४८१	४९-५६ गलगुण्डिकाचिकित्सा	४८४	३१-३२ सर्वाङ्गपरिषेकगुणाः	४८८
७ अलजीचिकित्सा	४८१	५७ तुण्डिकेरि-अधुप- कूर्म-संचात-ताड्यु- ष्पुटानां चिकित्सा	४८४	३३ त्रेहावगाहनगुणाः	४८८
८ मृषितचिकित्सा	४८१	५८ ताड्युपाकचिकित्सा	४८४	३४ अभ्यङ्गादौ प्रकृति- विशेषेण तैल-धृत- योग्यः	४८८
९ संमूढपिडकाचिकित्सा	४८१	५९-६३ कण्ठरोहिणीचिकित्सा	४८४	३५-३७ अभ्यङ्गानधिकारिणः	४८८
१०-१२ अवमन्य-पुष्करिका- स्पर्शहानीनां चिकित्सा	४८१	६४ कण्ठशालकचिकित्सा	४८४	३८-५० व्यायामविधिः, तद्गुणाः, अतिव्यायामदोषाः, व्यायामानधिकारि- णश्च	४८८-४८९
१३ उत्तमाचिकित्सा	४८१	६५ अधिजिह्विकाचिकित्सा	४८४	५१ उद्वर्तनगुणाः	४८९
१४ शतपोनक-लक्षपाकयो- श्चिकित्सा	४८१	६६ एकहृन्द-गिलायु- गलविद्रवीनां चिकित्सा	४८४	५२-५६ उद्वर्षणोत्सादन- योग्युणाः	४८९
१५-१८ शोणितार्जुद-मांसपाक- विद्रवि-तिलकाल- कानां चिकित्सा	४८१	६७-७५ मुखपाकचिकित्सा	४८४		
सु० सं० अनु० ५		७६ मुखरोगे कवलविधिः	४८५		
		७७-८१ असाध्या मुख- रोगाः	४८५		
		त्रयोविंशतितमोऽध्यायः २३			
		१-३ शोफचिकित्सितोपक्रमः	४८५		
		३ शोथमेदाः	४८५		
		४ शोथनिदानं संप्राप्तिश्च	४८५		

विषयाः	पृष्ठं	विषयाः	पृष्ठं	विषयाः	पृष्ठं
५७-६१ ज्ञानगुणाः	४८९	संज्ञकानां पञ्चविध-		३७-३८ वाजीकरः क्षीरयोगः	४९८
६२ ज्ञानानधिकारिणः	४८९	कर्णपास्यामयानां		३९ वाजीकरयोगानां फलम्	४९८
६३ अनुलेपनगुणाः	४८९	लक्षणानि	४९४-४९५	सप्तविंशतितमोऽध्यायः २७	
६४ पुष्पवस्त्रधारणगुणाः	४९०	१३-१५ परिपोटकचिकित्सा	४९५	१-२ सर्वोपघातक्षमनीयरसा-	
६५ मुखालेपनगुणाः	४९०	१६-१७ उत्पातचिकित्सा	४९५	यनोपक्रमः	४९८
६६ नेत्राजनगुणाः	४९०	१८-१९ उन्मथचिकित्सा	४९५	३-५ रसायनयोग्या अवस्था	
६७ देवतातिथिविप्रपूजन-		२०-२३ परिकेद्विचिकित्सा	४९५	नराश्च	४९९
गुणाः	४९०	२४-२७ कर्णपालिवर्धनं तैलम्	४९५	६ रसायनः शीतोदकपयः-	
६८ आहारगुणाः	४९०	२८-३१ पलिते नीलीतैलम्	४९५	क्षौद्रसर्पियोगः	४९९
६९ पादप्रक्षालनगुणाः	४९०	३२-३७ पलिते सैरीयकादि-		७ " विडङ्गतण्डुल-	
७० पादाभ्यङ्गगुणाः	४९०	तैलम्	४९५-४९६	योगः	४९९
७१-७२ पादत्रधारणगुणाः	४९०	३८-४२ मुखाम्भ्यङ्गार्थं लाक्षा-		८ द्वितीयो विडङ्गतण्डुल-	
७३ केशानखरोमहरण-		दिकं तैलम्	४९६	योगः	४९९
गुणाः	४९०	४३ नरदेवयोग्योऽङ्गारागः	४९६	९ काश्मर्ययोगः	४९९
७४ कवच (वर्म)-		षड्विंशतितमोऽध्यायः २६		१० रसायनो बलामूलयोगः	४९९
धारणगुणाः	४९०	१-२ क्षीणवलीयवाजी-		११ " वाराही-	
७५ उष्णीषच्छत्रधारणगुणाः	४९०	करणचिकित्सितो-		मूलयोगः	५००
७६-७७ दण्डधारणगुणाः	४९०	पक्रमः	४९६-४९७	१२ " वीजकसारदि-	
७८ आस्यागुणाः	४९०	३-५ वाजीकरणयोग्या		योगः	५००
७९-८० चक्रमणगुणाः	४९०	नराः	४९७	१३ " शणफलयोगः	५००
८१ सुखसाध्यासनगुणाः	४९०	६-८ वाजीकरा भावाः	४९७	अष्टाविंशतितमोऽध्यायः २८	
८२ बालव्यजनानिल-		९-१५ षड्विधक्लेशलक्षणम्	४९७	१-२ मेघायुःकामीयरसा-	
गुणाः	४९०	१६-१७ वाजीकरी तिला-		यनचिकित्सितो-	
८३ संवाहनगुणाः	४९०	शुत्कारिका	४९७	पक्रमः	५००
८४-८५ प्रवातनिवातयो-		१८-१९ वाजीकर्यः षष्कुल्यः	४९७	३ रसायनः श्वेतावल्गुज-	
गुणाः	४९०-४९१	२० वाजीकरो बस्ताण्डयोगः	४९७	फलयोगः	५००
८६ आतपच्छाययोर्गुणाः	४९१	२१-२२ " पूपलिका-		४ " मण्डूकपर्णी-	
८७ अग्निसेवनगुणाः	४९१	योगः	४९७	स्वरसयोगः	५०१
८८ निद्रागुणाः	४९१	२३ " विदारीयोगः	४९८	५ " ब्राह्मीस्वरस-	
८९-१०१ स्वस्थैः सदा पाल-		२४ " आमलक-		योगः	५०१
नीयं सङ्कृतं	४९१-४९२	योगः	४९८	६ " ब्राह्मीघृतम्	५०१
१०२-१०७ ऋतुभेदेन पेय-		२५-२६ " अण्डयोगः	४९८	७ " वचायोगः	५०१
पानविधिः	४९३	२७ " अश्वस्थयोगः	४९८	८ " वचाघृतम्	५०१
१०८-१०९ स्वस्वातुरविषयं		२८ विदारीमूल-		९-१३ अलक्ष्मीनाशनो	
दोषसंशोधनम्	४९३	योगः	४९८	वित्त्वयोगः	५०१
११०-१३२ श्रीसेवन-		२९ " माषयोगः	४९८	१४-१६ रसायनो सुवर्णादियोगो	५०२
विधिः	४९३-४९४	३० " गोधूमादियोगः	४९८	१७-१९ मेघो वचादियोगः	
१३३ सङ्कतोपसंहारः	४९४	३१-३२ " पादाभ्यङ्गयोगः	४९८	२० अरिष्टप्रघामनो मध्वा-	
पञ्चविंशतितमोऽध्यायः २५		३३ " स्वयंगुप्ता-		दियोगः	५०२
१-२ मिश्रकचिकित्सितो-		दियोगः	४९८	२१ वक्षीकरणः क्षतावर्था-	
पक्रमः	४९४	३४-३६ वाजीकराः कृतिपये		दियोगः	५०२
३-१२ परिपोट-उत्पात-उन्मथ-		योगाः	४९८		
दुःखवर्धन-परिकेदि-					

विषयाः	पृष्ठं	विषयाः	पृष्ठं	विषयाः	पृष्ठं
२२ सौभाग्यकरो गोचन्द- नादियोगः	५०२	५ विविधस्थावरक्षेहानां गुणा उपयो- गाश्च	५०७-५०८	३ खेदभेदाः	५१३
२३-२६ " पद्मादियोगः	५०२	६ कषायक्षेहपाकक्रमे एकीयमतम्	५०८	४ तापखेदविधिः	५१३
२७ बुद्धिभेदाकरो गणः	५०२	७ पलकुड्वादिमान- परिभाषा	५०८	५-७ ऊष्मखेदविधिः नाडी- खेदविधिश्च	५१३
२८ आयुष्यो गणः	५०२	८-१० क्षेहपाककल्पः	५०९	८ भूखेदविधिः	५१३
एकोनविंशत्तमोऽध्यायः २९		११ त्रिविधक्षेहपाक- लक्षणम्	५०९	९ अश्मखेदविधिः	५१३
१-२ स्वभावव्याधिप्रति- षेधनीयरसाय- नोपक्रमः	५०२	१२-१३ क्षेहसिद्धिलक्षणम्	५०९	१० कुटीखेदविधिः	५१३
३-९ चतुर्विंशतिविधाः सोमाः	५०२-५०३	१४ क्षेहपानविधिः	५१०	११ प्रस्तरखेदविधिः	५१३
१०-१२ सोमसेवनविधिः	५०३	१५ सर्पिःपानयोग्या नराः	५१०	१२ उपनाहखेदविधिः	५१३
१३ विविधसोमाभिषवयोग्य- पात्राणि	५०४	१६ तैलापाणयोग्या नराः	५१०	१३ भवगाहपरिषेचनविधिः	५१४
१४-१९ सोमसेवनफलम्	५०४	१७ वृक्षापानयोग्या नराः	५१०	१४ दोषविशेषे खेदविशेषो- पयोगः	५१४
२०-२६ विविधसोम- लक्षणानि	५०४-५०५	१८ मज्जपानयोग्या नराः	५१०	१५ निरभ्रिकः खेदः	५१४
२७-३२ क्षोभोत्पत्तिस्थानानि	५०५	१९ दोषविशेषेण क्षेहे संस्कार- विशेषः	५१०	१६ खेदस्य सर्वदेहावयवव्यापि- त्वेन द्वैविध्यम्	५१४
त्रिंशत्तमोऽध्यायः ३०		२० दोषसंघर्गेविशेषे त्रिषष्टि- रसयोगः	५१०	१७-१९ प्राक्खेद्याः पश्चात्खेद्याश्च रोगिणः	५१४
१-३ निवृत्तसंतापीयरसाय- नाभ्यायोपक्रमः	५०५	२१ अच्छक्षेहपानविषमः	५१०	२०-२१ स्वेदात्पूर्वं क्षेहोपयोग- स्यावश्यकता	५१४
४ रसायनसेवनायोग्याः पुरुषाः	५०५	२२-२३ क्षेहपाने कालविचारः	५१०	२२ खेदगुणाः	५१४
५ रसायन्यः सोमसम- वीर्षा महौषध्यः	५०५	२४ क्षेहपाने तृष्णोपद्रव- चिकित्सा	५१०	२३ सम्यक्स्त्रिभलक्षणानि	५१४
६-८ तासां सेवनफलम्	५०६	२५-२९ दोषादिविशेषेण क्षेह- मात्राविभागः	५११	२४ अतिस्त्रिभलक्षणानि	५१४
९-२५ रसायनीनां विविधौ- षधीनां लक्षणानि	५०६	३० प्रथमाया मात्रायाः प्रशस्तत्वम्	५११	२५ खेदानर्हा रोगिणः	५१५
२६-२८ रसायनौषधोद्धारण- मन्त्रः	५०६	३१-३३ क्षेहस्याजीर्णतायां करणीया उपचाराः	५११	२६-२८ खेदप्रयोगे हृन्मुष्कहृष्टि- रक्षणविधिः	५१५
२९ पूर्वोक्तौषधीनामसूत- सुल्यगुणत्वे हेतुः	५०६	३४-३५ क्षेहे जीर्णे पश्चात्कर्म	५११	२९ खेदस्य पश्चात्कर्म	५१५
३०-४० पूर्वोक्तौषध्युत्पत्ति- प्रदेशाः	५०६-५०७	३६ क्षेहपानस्य कालाविधिः	५११	त्रयविंशत्तमोऽध्यायः ३३	
एकविंशत्तमोऽध्यायः ३१		३७-४५ सुकुमारादिष्वन्नादियुक्तक्षेह- प्रयोगः	५११-५१२	१-२ वमनविरचनसाध्योपद्रव- चिकित्सितोपक्रमः	५१५
१-२ क्षेहोपयोगिकचिकि- त्सितोपक्रमः	५०७	४६-५० क्षेहपानायोग्या नराः	५१२	३ दोषाणामवस्थाविशेषेण चिकित्साविशेषः	५१५
३ क्षेहप्रशंसा	५०७	५१-५२ अन्निरधलक्षणम्	५१२	४-७ वमनौषधपान- विधिः	५१५-५१६
४ क्षेहभेदाः, तेषु गव्यघृत- तिलतैलयोः प्राधा- न्यम्	५०७	५३ सुन्निरधलक्षणम्	५१२	८ वमनस्यायोगातियोग- लक्षणानि	५१६
		५४ अतिस्त्रिभलक्षणम्	५१२	९ वमनस्य सम्यग्योग- लक्षणानि	५१६
		५५ अन्निरधा-तिन्निरधयोः प्रतिकारः	५१२	१०-११ सम्यग्दान्तस्य पश्चात्कर्म	५१७
		५६-५७ क्षेहपानफलम्	५१२	१२-१३ वमनफलम्	५१७
		द्वाविंशत्तमोऽध्यायः ३२		१४-१६ वमनानर्हा रोगिणः	५१७
		१-२ खेदावचारणीयचिकित्सि- तोपक्रमः	५१३	१७ वमनापवादप्रतिप्रसवः	५१७
				१८ वमनयोग्या रोगिणः	५१७-५१८
				१९ विरेचनविधानम्	५१८

विषयाः	पृष्ठं	विषयाः	पृष्ठं	विषयाः	पृष्ठं
२० विरेचनौषधपानविधिः	५१८	३ पञ्चदशविधवमनविरेचन-		२१ बस्तिकर्मायोग्या नराः	५२७
२१ त्रिविधकोष्ठलक्षणम्	५१८	व्यापत्कथनम्	५२१	२२ क्वचिदास्थापनस्याव-	
२२ पीतविरेचनस्यापथ्यानि	५१८	४ वमनस्याधोगमनव्याप-		स्थायी	
२३ वमने विरेचने च दोषनि-		त्कथनम्	५२१	प्रतिप्रसवः	५२७
र्गमनक्रमः	५१८	५ विरेचनस्योर्ध्वगमन-		२३ बस्त्यनर्हणां बस्तिदाने	
२४ विरेचनस्यायोगातिथोग-		व्यापत्कथनम्	५२१	दोषप्रदर्शनम्	५२७
लक्षणम्	५१८	६ सावशेषीषधव्याप-		२४-२८ बस्तेः सर्वाङ्गत-	
२५ सम्यग्विरीकलक्षणानि	५१८	द्वर्णनम्	५२१	दोषहरणम्	५२७-५२८
२६ विरेचने पश्चात्कर्म	५१८	७ जीर्णीषधव्यापद्वर्णनम्	५२१	२९-३१ नातप्रकोपप्रक्षमने	
२७-२८ विरेचनफलम्	५१९	८ अल्पदोषहरणव्याप-		बस्तेः प्राधान्यम्	५२८
२९-३१ विरेचनानर्हा रोमिणः	५१९	द्वर्णनम्	५२१	३२-३३ बस्तिव्यापत्तीनां	
३२ विरेचनयोग्या रोमिणः	५१९	९ वातशूलव्यापद्वर्ण-		निर्देशः	५२८
३३-३४ वमन-विरेचनयोर्दोषनि-		नम्	५२१-५२२	षट्त्रिंशत्तमोऽध्यायः ३६	
हर्रणे विशेषः	५१९	१० अयोगव्यापद्वर्णनम्	५२२	१-२ नेत्रबस्तिव्यापक्विक्रितिसतो-	
३५ विरेचनस्यासम्यक्प्रवृत्तौ		११ अतियोगव्यापद्वर्णनम्	५२२	पक्रमः	५२८
हेतुः	५२०	१२-१४ जीवादानव्यापद्वर्णनम्	५२३	३-५ नेत्रप्रणिधानव्यापद्वर्णनं	
३६ विरेचनस्य सम्यग्युक्ति-		१५ आध्मानव्यापद्वर्णनम्	५२३	तच्चिकित्सा च	५२९
लक्षणम्	५२०	१६ परिकर्तिकाव्याप-		६-९ नेत्रदोषव्यापद्वर्णनं	
३७ दुर्बलस्य दोषहरणे		द्वर्णनम्	५२३-५२४	तच्चिकित्सा च	५२९
विशेषविधिः	५२०	१७ परिस्त्रावव्यापद्वर्णनम्	५२४	१०-११ बस्तिदोषव्यापद्वर्णनं	५२९
३८ स्थानाच्चलितानां दोषाणा-		१८ प्रवाहिकाव्यापद्वर्णनम्		१२-१६ बस्तिपीडनदोष-	
मवश्यं निर्हरणं		१९ हृदयोपसरणव्याप-		व्यापद्वर्णनं	५२९
कर्तव्यम्	५२०	द्वर्णनम्	५२४	१७-२२ बस्तिद्रव्यदोषव्याप-	
३९ क्रूरकोष्ठस्य संशोधन-		२० विबन्धव्यापद्वर्णनम्	५२४	द्वर्णनम्	५२९
विधिः	५२०	२१ कासुचिद्वमनविरेचनव्याप-		२३-२९ शय्यादिदोषव्यापद्वर्णनं	५३०
४० शोधनस्य ज्ञेहस्वेदपूर्वक-		त्खन्तरदर्शनम्	५२४	३०-५० अयोगाध्मानपरि-	
प्रयोगे हेतुः	५२०	२२ पूर्वोक्तव्यापदां हेतवः	५२४	कर्तिकापरिस्त्राव-	
४१ अतिक्रिग्धस्य ज्ञेहविरेचन-		षट्त्रिंशोऽध्यायः ३५		प्रवाहिकाहृदयोपस-	
मिषेधः	५२०	१-२ नेत्रबस्तिप्रमाणप्रविभागवि-		रणाप्तप्रमहातिथी-	
४२ विषादिपीडितानां संशोधने		किरितिसतोपक्रमः	५२५	गजीवादानव्यापदां	
विशेषविधिः	५२०	३-४ बस्तिप्रशंसा	५२५	वर्णनं तच्चि-	
४३ ज्ञेहसात्म्यस्य संशोधन-		५-६ बस्तिसाध्या रोगाः	५२५	कित्सा	५३०-५३१
विधिः	५२०	७-९ बस्तिनेत्रप्रमाणम्	५२५-५२६	५१ क्रमेण क्रियमाणानां	
४४ अविज्ञातकोष्ठस्य संशोधने		१० बालशुद्धयोर्बस्ती विशेषः	५२६	वमनानीनां काला-	
विशेषः	५२०	११ मृणनेत्रलक्षणम्	५२६	वधिः	५३१
४५ नृपतियोग्यं विरेचनम्	५२०	१२ बस्तिनेत्रनिर्माणद्रव्यं		सप्तत्रिंशत्तमोऽध्यायः ३७	
४६ रुक्षस्य संशोधने दोषाः	५२०	तदाकृतिश्च	५२६	१-२ अनुवासनोत्तरबस्ति-	
४७ संशोधनेः कीदृशा दोषा		१३-१४ बस्तिनिर्माणद्रव्यम्	५२६	चिकित्सितोपक्रमः	५३१
हर्तुं युक्ताः	५२०	१५-१७ ग्रहणयोग्यबस्तेः परिकर्म		३ विरेचनात्सप्तसरात्रानन्तरमनु-	
चतुर्त्रिंशत्तमोऽध्यायः ३४		बन्धविधिश्च	५२६	वासनविधिः	५३१
१-२ वमन-विरेचनव्यापक्विक्रि-		१८ बस्तिभेदाः	५२६	४ अनुवासनबस्तिमात्रा	५३१
तिसितोपक्रमः	५२१	१९-२० विशुद्धदेहस्यैव ज्ञेहबस्ति-		५-६ अनुवासनबस्तेः पूर्वकर्म	५३२
		विधानम्	५२७		

विषयाः	पृष्ठं	विषयाः	पृष्ठं	विषयाः	पृष्ठं
७-१४ अनुवासनार्थं शक्यादि- तैलम्	५३२	७७-७८ अनुवासननिरुहयोरैक- श्लैवाक्षीलीने दोषः ५३६		११६ श्रीणां निरुहोत्तरवस्ति- प्रमाणम्	५३८
१५-१८ " चित्रका- दितैलम्	५३२	७९ जेहबस्तेरबस्थाविशेषेण प्रतिदिनं विधानम्	५३६	११७-१२३ उत्तरवत्सावानाग- च्छति जेहे प्रत्याग- मनोपायः ५३८-५३९	
१९ " भूतिष्वादि- तैलम्	५३२	८० अभ्यासेन वस्तिर्यथा निरापदः	५३६	१२४ वस्तिदाहे चिकित्सा ५३९	
२०-२२ बलादितैलम्	५३२	८१-८५ दोषाभिभूतजेहबस्ति- व्यापदः	५३६	१२५-१२६ उत्तरवस्तिफलम् ५३९	
२३-२६ जीवन्त्यादितैलम्	५३२	८६ पूर्वोक्तव्यापच्चिकित्सा	५३६	अष्टत्रिंशत्तमोऽध्यायः ३८	
२७-२९ " मधुकादि- तैलम्	५३२-५३३	८७-८८ अत्यक्षिते जेहबस्ति- दानव्यापदः तच्चि- कित्सा च	५३६	१-२ निरुहक्रमचिकित्ति- तोषक्रमः ५३९	
३०-३२ " मृणालादि- तैलम्	५३३	८९-९० अशुद्धस्यानुवासनदाने व्यापदस्तच्चि- कित्सा च	५३६	३-६ निरुहप्रणयनविधिः ५३९-५४०	
३३-४२ " त्रिफलादि- तैलम्	५३३	९१-९२ दूरानुष्ठिते जेहे व्यापद- स्तच्चिकित्सा च	५३६	७ निरुहातियोगनिषेधः ५४०	
४३-४४ वातस्यातिप्रकोपे अशुद्धस्याप्यनु- वासनविधिः	५३३	९३-९४ अस्त्रिंशत्तमोऽध्याय- जेहदाने व्यापदस्त- च्चिकित्सा	५३७	८ दुर्निरुद्धलक्षणम् ५४०	
४५ " अग्निरथस्यापि निरुहविधिः	५३३	९५-९६ अल्पमुक्तस्य मन्दगुण- जेहदाने "	५३७	९ अतिनिरुद्धलक्षणम् ५४०	
४६ दोषभेदेन अनुवासन- तैलानि	५३३	९७ जेहबस्तेरनिरुहव्याप- त्कालावधिः	५३७	१० सुनिरुद्धलक्षणम् ५४०	
४७ रात्रौ वस्तिदाननिषेधः	५३३	९८ अनुपद्रवकारी जेहबस्ति- रनिःसृतोऽप्युपेक्ष्यः	५३७	११-१३ सुनिरुद्धस्य पश्चा- त्कर्म ५४०-५४१	
४८ दिवा वस्तिप्रदानगुणाः	५३४	९९ एकस्मिन् जेहबस्त्वाव- प्रत्यागते द्वितीयो वस्तिर्न देयः	५३७	१४ निरुहानुवासनयोः सम्यग्दानलक्षणम् ५४१	
४९-५० अवस्थाविशेषे रात्रावप्यनु- वासनविधिः	५३४	१००-१०१ उत्तरवस्तिनेत्र- प्रमाणम्	५३७	१५ सुनिरुद्धस्य तदहःकर- णीया उपचाराः ५४१	
५१ ऋतुविशेषेण वस्तिकाल- विशेषः	५३४	१०२ उत्तरवस्तिद्रव्यमात्रा	५३७	१६ निरुहानन्तरं जेह- वस्तिदानम् ५४१	
५२ वाताधिके सर्षपाऽनु- वासनविधिः	५३४	१०३ श्रीणामुत्तरवस्ति- नेत्रप्रमाणम्	५३७	१७ सुहृत्तादनागच्छतो निरुहस्य निर्हर- णोपायः ५४१	
५३ अमुक्तवतः जेहबस्ति- प्रतिषेधः	५३४	१०४-१०५ श्रीणां मार्गभेदेन प्रणिधानविधिः	५३८	१८ चिरं संतिष्ठतो निरुह- णार्थोपाः ५४१	
५४-५७ भोजनोत्तरमविकम्बित- मनुवासनं देयम्	५३४	१०६ श्रीणामुत्तरवस्तिजेह- मानम्	५३८	१९-२० मुक्तवत आस्थापन- निषेधः ५४१	
५८-६३ अनुवासनवस्तिदान- विधिः	५३४	१०७ उत्तरवस्तिर्यथ- वस्तिनिरूपणम्	५३८	२१-२२ जीर्णव्यास्थापन- दाने गुणाः ५४१	
६४-६५ श्रीघ्नं प्रत्याहृतेऽनुवासने चिकित्सा ५३४-५३५		१०८-११३ पुरुषाणामुत्तर- वस्तिप्रणिधानविधिः ५३८		२३ अवस्थाविशेषे मुक्तव- तोऽपि निरुहदानम् ५४१	
६६ अनुवासनस्यातियोग- लक्षणम्	५३५	११४-११५ श्रीणामुत्तरवस्ति- प्रणिधानविधिः ५३८		२४-२८ आस्थापनोपयौगिकानि द्रव्याणि ५४१	
६७-६९ सम्यगनुवासितलक्षणं	५३५			२९-३१ निरुहेषु प्रतिदोषं काथादीनां मात्रा ५४२	
७०-७४ जेहबस्तेः प्रथमादिदानेन कार्यनिरूपणम्	५३५			३२-३६ वस्तिद्रव्ययोजनक्रमः ५४२	
७५-७६ अनुवासनफलम्	५३५			३७-४१ द्वादशप्रसूतप्रमाण- साधनम् ५४२-५४३	
				४२-४६ शम्भाकाद्यमास्था- पनम् ५४३	

विषयाः	पृष्ठं	विषयाः	पृष्ठं	विषयाः	पृष्ठं
४७-५० गुह्याद्यमास्थापनम्	५४३	११८ माधुतैलिकयोगानां		६-९ धूमपानविधिः	५५३
५१-५४ कुशाद्यमास्थापनम्	५४३	निर्यन्त्रणत्वे हेतुः	५४८	१० धूमविषेण धूमपाने	
५५-५९ लोधाद्यमास्थापनम्	५४४	एकोनचत्वारिंशत्तमोऽध्यायः ३९		विशेषविधिः	५५३
६०-६३ भद्राद्यमास्थापनम्	५४४	१-२ आतुरोपद्रवचिकित्सि-		११ धूमपानानर्हाः	५५३
६४-६६ दशमूलाद्यमास्थापनम्	५४४	तोपक्रमः	५४८	१२ अकालपीतधूमव्यापदः	५५३
६७-७० वृषाद्यमास्थापनम्	५४४	३-५ कृतसंशोधनस्याग्निमा-		१३ धूमपानकालाः	५५४
७१-७६ राज्ञाद्यमास्थापनम्	५४५	न्यव्यापत्प्रतीकारः	५४९	१४ धूमानां प्रलेकं कार्यम्	५५४
७७ वातरोगे आस्थापनक-		६ संशोधने हृतदोष-		१५-१६ धूमपानगुणाः	५५४
ल्पना	५४५	प्रमाणम्	५४९	१७ धूमस्य योगातियोगल-	
७८ पित्तरोगे	५४५	७-१२ हृतदोषप्रमाणविशे-		क्षणम्	५५४
७९ कफरोगे	५४५	षेणान्नसंसर्जनक्रम-		१८ प्रायोगिकादिधूमानां	
८० शोणितरोगे	५४५	विशेषः	५४९-५५०	पानमर्यादा	५५४
८१ शोधनास्थापनकल्पना	५४५	१३ अवस्थाविशेषेण तर्पणा-		१९ ऋणधूपनविधिः	५५४
८२ लेखनास्थापनकल्पना	५४५	दिक्रमः	५५०	२०-२१ नस्यलक्षणं तद्भेदाश्च	५५४
८३ बृंहणास्थापनकल्पना	५४६	१४ अत्रोक्ताद्यसंसर्जनक-		२२ जैहिकनस्ययोग्याः	५५५
८४ वाजीकरास्थापनकल्पना	५४६	मस्यान्यत्राप्य-		२३ क्षिरोविरेचनार्हा	
८५-८६ पिच्छावस्ति कल्पना	५४६	तिदेशः	५५०	रोगिणः	५५५
८७ संप्राह्यास्थापन-		१५-१६ लाक्षणिकस्यैव शुद्धि-		२४ जैहिकवैरेचनिकयोः	
कल्पना		लक्षणस्य प्राधान्यम्	५५०	कालावधारणम्	५५५
८८ पूर्वोक्तकल्पैः ज्ञेयवस्त-		१७-१८ बलविशेषेणासंसर्ज-		२५-२७ नस्यदानविधिः	५५५
योऽपि विषेयाः		नक्रमविशेषः	५५०	२८ जैहिकनस्यप्रमाणम्	५५५
८९ बन्ध्यानां बस्त्यर्थं	५४६	१९-२० क्रमेण कृताद्यसंसर्गस्य		२९-३१ जैहिकनस्यस्य पश्चात्कर्म	५५६
शतपाकं बलातैलम्	५४६	रसावधारणक्रमः	५५०	३२-३५ " योगायोगा-	
९० सप्तभेदेन वस्तिभेदः	५४६	२१ ज्ञेहपीतवान्तयोरन्नसं-		तियोगलक्षणानि	५५६
९१-९२ कालादिभेदेन वस्तिभेदः	५४६	सर्जनक्रमः	५५१	३६ नस्ये क्षिरोविरेकज्ञेह-	
९३-९५ एरण्वमीजादिः शमनो		२२ संशोधितस्य परिहार-		प्रमाणम्	५५६
वस्तिः	५४७	कालावधिः	५५१	३७-४३ वैरेचनिकनस्यस्य योगा-	
९६-९९ माधुतैलिकवस्तिप्रशंसा	५४७	२३ वस्तौ परिहारकाल-		योगातियोगलक्ष-	
१००-१०१ माधुतैलिकवस्ति-		वधिः	५५१	णानि	५५६
कल्पना	५४७	२४ शुद्धसमानधर्मिणोऽन्ये-		४४-४५ अवपीडनस्ययोग्याः	
१०२ युक्तरथवस्ति-		पि रोगिणः	५५१	पुरुषाः	५५६
कल्पना	५४७	२५-२७ ज्ञेहपीतादीनां परिहार्या-		४६ प्रथमनप्रयोगविषयः	५५६
१०३-१०४ दोषहरवस्ति-		परिहरणे दोषाः	५५१	४७ नस्यानर्हाः पुरुषाः	५५७
कल्पना	५४७	३८ पूर्वोक्तदोषाणां चि-		४८ नस्यव्यापदः	५५७
१०५ सिद्धवस्ति कल्पना	५४७	किंत्सा	५५२	४९ नस्यव्यापदा द्वैविध्यम्	५५७
१०६-१११ मुस्तादिरास्थाप-		३९ संशुद्धेन सेव्यमन्नपानम्	५५२	५० तासां चिकित्सा	५५७
नवस्तिः	५४७-५४८	चत्वारिंशत्तमोऽध्यायः ४०		५१ प्रतिमर्शनस्यकालः	५५७
११२ अनुक्तास्थापनकल्प-		१-२ धूमनस्यकवलप्रहचि-		५२ अधोक्तकालसेवित-	
नासूत्रम्	५४८	कित्सितोपक्रमः	५५२	प्रतिमर्शगुणाः	५५७
११३ कृतास्थापनस्य		३ धूमस्य पञ्चविधत्वम्	५५२	५३ प्रतिमर्शमात्रा	५५७
वज्रार्थाणि	५४८	४ धूमवर्तिसाधनद्रव्याणि	५५२	५४-५५ नस्यसामान्यगुणाः	५५७
११४-११७ माधुतैलिकादिदिसंज्ञा-		५ धूमनेत्रसाधनद्रव्याणि		५६-५७ दोषविशेषेण नस्ये	
दिवरणं	५४८	धूमनेत्रप्रमाणं च	५५३	ज्ञेहविशेषः	५५७

विषयाः	पृष्ठं
५८-६० अतुर्विधकवलानां द्रव्याणि	५५७
६१ कफहरत्रिकटुकादि- कवलः	५५८
६२ कवलगण्डूषमात्रा	५५८
६३ गण्डूषधारणकाला- वधिः	५५८
६४ दोषविशेषेण कवलवि- शेषाः	५५८
६५-६६ कवलस्य योगायोगा- तिशोगलक्षणम्	५५८
६७-६८ दाहनाशनस्तिलादि- कवलः	५५८
६९ मुखरोगे प्रतिसारण- विधिः	
७०-७१ प्रतिसारणे पश्चात्कर्म इति चिकित्सास्थानं समाप्तम् ।	५५८

अथ कल्पस्थानम् ५

प्रथमोऽध्यायः १

१-३ अन्नपानरक्षाकल्पोपक्रमः	५५९
४-६ राजा विषाद्रक्ष्यः	५५९
७ राज्ञा कदाऽपि कस्य- चिदपि विश्वासो न विधेयः	५५९
८-११ कीदृशं वैशं महानसे नियुञ्जीत	५५९
१२-१३ महानसे कीदृशं विधेयम्	५६०
१४-१५ राजसेवायोग्याः परिकर्मिणः	५६०
१६ महानसे वैद्यस्य सावधानलक्षणम्	५६०
१७ महानसिकपरिकर्मिणां वैशाधीनलम्	५६०
१८-२२ विषदातृलक्षणानि	५६०
२३-२४ विषदपरीक्षणे राज्ञा यत्नवता भाव्यम्	५६०
२५-२७ गरविषाधिष्ठानानि	५६०
२८-३३ सविषाजलक्षणम्	५६०-५६१
३४-३७ सविषाजबाष्पकार्यम्	५६१
३८-३९ सविषाजभोजनदोषाः	५६१
४०-४१ आमाशयगतविषलक्षणं तच्चिकित्सा च	५६१

विषयाः	पृष्ठं
४२-४३ पक्काशयप्राप्तविष- लक्षणम्	५६१
४४-४५ सविषद्रवद्रव्यलक्षणम्	५६१
४६-४७ सविषशाकसूपगक्ष्य- फललक्षणम्	५६२
४८-५० सविषदन्तकाष्ठादिलक्षणं तच्चिकित्सा च	५६२
५१-५४ सविषाभ्यङ्गलक्षणं तच्चि- कित्सा च	५६२
५५ सविषोत्सादन-परिषेक- कषायानुलेपन-शय्या- वस्त्र-तनुत्राणां लक्षणं चिकित्सा च	५६२
५६-५८ सविषावलेखनलक्षणं तच्चिकित्सा च	५६२
५९ सविषाग्निरोग्यज्ञानि- रक्षणोष्णीषक्षजां लक्षणं तच्चिकित्सा च	५६२
६०-६१ सविषमुखलेपलक्षणं	५६२
६२ विषजुष्टवाहनलक्षणं	५६२
६३-६४ सविषनस्यधूम- लक्षणं	५६२
६५-६६ सविषपुष्पलक्षणं	५६३
६७-६८ सविषकर्णतैललक्षणं	५६३
६९-७१ सविषाजनलक्षणं	५६३
७२-७३ सविषपातुकाक्षणां	५६३
७४ सविषभूषणलक्षणं	५६३
७५-७८ पूर्वोक्तविषोपसर्गेषु भावस्थिकीक्रिया	५६३
७९-८१ चित्ते विषव्याप्ति- प्रतिषेधः	५६३
८२-८४ मक्ष्यभोज्येषु विषघ्न- द्रव्ययोगविधिः	५६३
८५ विषमक्षणे वमनम्	५६३
द्वितीयोऽध्यायः २	
१-२ स्थावरविषविज्ञानी- योपक्रमः	५६४
३ विषस्य द्वैविध्यम्	५६४
४ स्थावरविषस्य दशाधि- ष्ठानानि	५६४
५ पक्षपञ्चाशत्स्थावर- विषाणि	५६४

विषयाः	पृष्ठं
६ कन्दविषाणामवान्तर- भेदाः	५६४
७-१० स्थावरविषाणां पत्रादि- विशेषेण गुणविशेषाः	५६४
११-१८ कन्दविषाणां लक्ष- णानि	५६४
१९-२३ विषाणां दशगुणास्त- त्कार्यं च	५६५
२४ दशगुणयुक्तविषस्य सद्योव्यापादकलम्	५६५
२५-२६ दूषीविषलक्षणम्	५६५
२७-२९ शरीरावयवविशेष- गतदूषीविषलक्ष- णानि	५६५
३०-३२ दूषीविषस्य कार्याणि	५६५-५६६
३३ दूषीविषनिरुक्तिः	५६६
३४-३९ स्थावरविषस्य सप्त- वेगानां लक्षणानि	५६६
४०-४३ तेषां यथाक्रमं चिकित्सा	५६६
४४-४६ वेगान्तरेषु कालधा- तिनो विषस्य प्रतीकारः	५६६
४७-४९ विषघ्नमज्येयं घृतम्	
५०-५२ दूषीविषारिरगदः	५६६-५६७
५३-५४ दूषीविषोपद्रवचिकित्सा	५६७
५५ दूषीविषस्य साध्यासा- ध्यलक्षणम्	५६७
तृतीयोऽध्यायः ३	
१-२ जङ्गमविषविज्ञानीयो- पक्रमः	५६७
३-५ जङ्गमविषस्य षोडशा- धिष्ठानानि	५६७
६ तृणादीनां विषदूषित- त्वज्ञानावश्यकता	५६८
७-८ विषदूषितजललक्षणं तच्चिकित्सा च	५६८
९ दुष्टवारिप्रशोधनी- षधम्	५६८
१०-१२ विषदूषितभूमिलक्षणं तच्चिकित्सा च	५६८

विषयाः	पृष्ठं	विषयाः	पृष्ठं	विषयाः	पृष्ठं
१३-१५ विषदूषिततृण-भक्ष- योर्लक्षणं	५६८	(१) दर्वाकरसर्पाणां नामतो निर्देशः	५७२	१८ सर्पदंशे तैलादिद्रव- निषेधः	५७५
१६-१७ विषदूषितधूमालि- योर्लक्षणं	५६८-५६९	(२) मण्डलिनां नामतो निर्देशः	५७२	१९ सर्पविषे वमनम्	५७५
१८-२२ विषोत्पत्तां पुरावृत्त- कथनम्	५६९	(३) राजीमतां नामतो निर्देशः	५७२	२०-२३ दर्वाकरविषस्य सप्त- वेगानां चिकित्सा	५७५
२३-२४ विषस्य नानावीर्यले हेतुः	५६९	(४) निर्विषाणां नामतो निर्देशः	५७२	२४-२७ मण्डलिविषस्य ,,	५७५
२५-२७ विषस्य सर्वदोषप्र- कोपकत्वम्	५६९	(५) वैकरजानां नामतो निर्देशः	५७२	२८-२९ राजिलविषस्य ,,	५७६
२८-२९ दंशकाले सर्पाः कथं विषं मुञ्चन्ति	५६९	३४ वैकरजानां स्वयोनि- समविषत्वम्	५७२	३० गर्भिणीप्रसृतीनां विषचिकित्सायां विशेषः	५७६
३०-३१ सर्वविषेषु क्षीतक्रियो- पदेशः	५६९	३५ सर्पाणां पुरुषादिजाति- लक्षणम्	५७२	३१ पशूनां विषचिकित्सायां मात्रायां विशेषः	५७६
३२-३४ सविषमांसभक्षणदोषाः	५६९	३६ सामान्यतः सर्पदष्ट- लक्षणम्	५७२-५७३	३२-३३ पक्षिणां विषचिकि- त्सितम्	५७६
३५-३७ विषपीतलक्षणम्	५७०	३७ दर्वाकरादिसर्पविशेष- दष्टलक्षणम्	५७३	३४ विषचिकित्सायां देशा- यनेक्षणावश्यकता	५७६
३८ विशिष्टदेशादीं दृष्टानां वर्ज्यत्वम्	५७०	३८ पुरुषादिदष्टलक्षणम्	५७३	३५-३८ अवस्थाविशेषेण विष- चिकित्सायां विशेषः	५७६
३९ अवस्थाविशेषे विषवृद्धिकथनम्	५७०	३९ सर्पविषस्य सप्तवेगानां लक्षणानि	५७३-५७४	३९ कफविषातुरे वमनम्	५७६
४०-४४ विषाभिभूतस्यासाध्य- लक्षणानि	५७०	४० सर्पविषवेगस्य सप्त- ले हेतुः	५७४	४० नातपित्तविषातुरे विरेकवस्ती	५७७
चतुर्थोऽध्यायः ४		४१ वेगान्तरलक्षणम्	५७४	४१ विषे अजनयोग्या- वस्था	५७७
१-४ सर्पदष्टविषविज्ञानीयो- पक्रमः	५७०	४२-४५ पशुपक्षिषु विषवेगानां लक्षणानि	५७४	४२ विषे शिरोविरेचन- योग्यावस्था	५७७
५-८ सर्पाणां महाविषल- कथनम्	५७०	पञ्चमोऽध्यायः ५		४३-४९ नष्टसंज्ञस्य विवर्तस्य चिकित्सा	५७७
९-१२ सर्पाणां पञ्चभेदाः	५७१	१-२ सर्पदष्टविषचिकित्सितो- पक्रमः	५७४	५० अरिष्टाबन्धनदूषित- द्योगितचिकित्सा	५७७
१३ सर्पाणां दंशने हेतुः	५७१	३-४ सर्पदंशे अरिष्टाबन्धनम्	५७४	५१-५४ हृतगुणे विषे पञ्चात्कर्म	५७७
१४-१९ सर्पदंशस्य त्रैविध्यम्	५७१	५ सर्पदष्टे आघूषण- च्छेदवाहाः	५७४	५५ नष्टसंज्ञानिक्त्सितस्या- न्यत्राप्यपिदेशः	५७७
२०-२१ सर्पविषस्यावस्थाविशे- षेणारूपविषत्वम्		६ आचूषणविधिः	५७४	५६-६० विषेण पूतीभूतस्य मांसस्य चिकित्सा	५७७-५७८
२२-२४ दर्वाकरमण्डलि- राजिस्रानां लक्षणानि	५७१	७ मण्डलिदष्टे दाहनिषेधः	५७५	६१-६२ सर्वविषे महागदः	
२५-२८ सर्पाणां ब्राह्मणादि- जातिनिरूपणं	५७१	८ सर्पदष्टे मन्त्रैरिष्टा- बन्धनम्	५७५	६३-६४ ,, अजितोऽगदः	५७८
२९ दर्वाकरादीनां वाता- द्विप्रकोपकत्वं	५७२	९-१० मन्त्रशक्तेः प्रशंसा	५७५	६५-६७ ,, ताक्ष्योऽगदः	५७८
३०-३१ त्रिविधसर्पाणां विच- रणकालः	५७२	११-१२ मन्त्रग्रहणविधिः	५७५	६८-७२ ,, ऋषभोऽ- गदः	५७८-५७९
३२ अवस्थाविशेषेण सर्पाणामुपविषत्वं		१३ हीनस्वरादेर्मन्त्रस्या- सिद्धावगदक्रमः	५७५	७३-७४ ,, संजीवनोऽगदः	५७९
३३ सर्पाणामल्पविषले हेतुः	५७३	१४-१६ सर्पदंशे रक्तहरणविधिः	५७५		
		१७ सर्पदंशे घत्मीकसृष्टिका- दियोगः	५७५		

विषयाः	पृष्ठं	विषयाः	पृष्ठं	विषयाः	पृष्ठं
७५ दूर्वाकरराजिलविषेऽ- गद्योगः	५७९	२२ चपलदृष्टलक्षणं ,,	५८३	२९ षड्विधगलगोली- नामानि ,,	५८८
७६-७८ मण्डलिविषेऽगद्योगः	५७९	२३ कपिलदृष्टलक्षणं ,,	५८३	३० अष्टविधशतपथी- नामानि ,,	५८८
७९-८० लतादिविषे वंश- लग्नगद्योगः	५७९	२४ कोकिलदृष्टलक्षणं ,,	५८३	३१ अष्टविधमण्डूक- नामानि ,,	५८८
८१ विषे शिरीषयोगः	५७९	३५-३२ अरुणादीनां पञ्चानां दृष्टलक्षणं चिकित्सा च	५८३	३२ विश्वम्भरादृष्टलक्षणम्	५८८
८२-८३ मूषकविषेऽगद्योगः	५७९	३३ मूषकविषे दाह-विषा- वण-प्रलेपनानि	५८३	३३ अद्रिण्डुका-कण्डूमका- शूकवृन्तादृष्टल- क्षणम्	५८८
८४-८६ सर्वविषे एकसरो गणः	५७९-५८०	३४-३५ ,, शुकादियोगः	५८४	३४ षड्विधपिपीलिकाना- मानि दृष्टलक्षणं च	५८८
षष्ठोऽध्यायः ६		३६ ,, फलादियोगः	५८४	३५ षड्विधमक्षिका- नामानि ,,	५८८
१-२ दुन्दुभिस्त्रनीयकल्पो- पक्रमः	५८०	३७ ,, शिरोविदेचनयोगः	५८४	३६ पञ्चविधमशक- नामानि ,,	५८८
३-७ सर्वविषे क्षारागदः	५८०	३८-४० ,, संशमनयोगः	५८४	३७ नखावकृष्टविषलक्षणम्	५८८
८-११ सर्वविषे कल्याणकं सर्पिः	५८०	४१ प्रशान्तेऽपि मूषकविषे शोधनं कार्यम्	५८४	३८ एकजातिवृषाध्यानि	५८८
१२-१३ सर्वविषे अमृतं सर्पिः	५८०-५८१	४२ आशुविषकर्णिकाचि- कित्सा	५८४	३९-४० शवभूत्रपुरीषविषकी- टावमर्शनलक्षणं चिकित्सा च	५८८
१४-२७ ,, महासुगन्धि- नामाऽगदराजः	५८१	४३-४९ उन्मत्तवृषगालादि- दृष्टलक्षणम्	५८४-५८५	४१ सुसाध्यकीटदृष्ट- लक्षणम्	५८८
२८ विषार्तानां खेदनिषेधः	५८१	५०-५८ तच्चिकित्सा	५८५	४२ उग्रविषकीटचिकित्सा	५८८
२९-३१ विषार्तस्य पंध्यापध्यानि	५८१	५९-६१ अलर्कविषे दैवव्यपा- श्रयचिकित्सा	५८५	४३-४५ कीटदष्टे सामान्य- चिकित्सा	५८९
३२ विषमुक्तलक्षणम्	५८२	६२ ,, तीक्ष्णसंशोधनम्	५८६	४६-४७ त्रिकण्टकविषे कुष्ठाद्यगदः	५८९
सप्तमोऽध्यायः ७		६३-६४ उन्मत्तव्यालदृष्टलक्षणं तच्चिकित्सा च	५८६	४८ गलगोलीविषे रज्ज्व्या- द्यगदः	५८९
१-२ मूषककल्पोपक्रमः	५८२	अष्टमोऽध्यायः ८		४९ क्षतपथीविषे कुङ्कु- माद्यगदः	५८९
३-६ अष्टादशविधमूषकाणां नामतो निर्देशः	५८२	१-२ कीटकल्पोपक्रमः	५८६	५० मण्डूकविषे मेघशङ्खा- द्यगदः	५८९
७-९ सामान्यमूषकदृष्ट- लक्षणम्	५८२	३-४ कीटानामुत्पत्तिः	५८६	५१ विश्वम्भराविषे वचाद्यगदः	५८९
१० लालनदृष्टलक्षणं तच्चि- कित्सा च	५८२	५-७ अष्टादशवायव्यकीट- नामानि	५८६	५२ अद्रिण्डुकाविषे शिरी- षाद्यगदः	५८९
११-१२ पुत्रकदृष्टलक्षणं तच्चि- कित्सा च	५८२	८-११ चतुर्विंशत्यामेयकीट- नामानि	५८६	५३ कण्डूमकाविषचिकित्सा	५८९
१३ कृष्णदृष्टलक्षणं तच्चिकित्सा च	५८२	१२-१४ त्रयोदशसौम्य- कीटनामानि	५८६	५४ शूकवृन्तविषचिकित्सा	५८९
१४ हंसिरदृष्टलक्षणं ,,	५८३	१५-१८ द्वादशसाक्षिपातिक- कीटनामानि	५८६-५८७	५५ पिपीलिका-मक्षिका- मशकविषचिकित्सा	५८९
१५ चिकिरदृष्टलक्षणं ,,	५८३	१९-२२ तीक्ष्णविषकीटलक्षणम्	५८७	५६ प्रतिसूर्यकदृष्टचिकित्सा	५८९
१६-१७ लुलुन्दुरदृष्टलक्षणं ,,	५८३	२३ मन्दविषकीटलक्षणम्	५८७		
१८ अलसदृष्टलक्षणं ,,	५८३	२४ गरलक्षणम्	५८७		
१९ कषायदन्तदृष्ट- लक्षणं	५८३	२५-२७ चतुर्विंशकणभनामानि तद्दृष्टलक्षणं च	५८७		
२० कुलिङ्गदृष्टलक्षणं ,,	५८३	२८ पञ्चविधगोधेरक- नामानि ,,	५८७		
२१ अजितदृष्टलक्षणं ,,	५८३				
सु० सं० अनु० ६					

विषयाः	पृष्ठं	विषयाः	पृष्ठं	विषयाः	पृष्ठं
५७ वृश्चिकोत्पत्तिः	५८९	१२१-१२७ असाध्यविषाणां		२० नेत्ररोगाणां सामान्या	
५८ वृश्चिकसंख्या	५९०	छतानां दृष्टलक्षणानि	५९३	संप्राप्तिः	५९७
५९-६० मन्दविषवृश्चिकानां		१२८ असाध्यास्वपि प्रत्या-		२१-२३ नेत्ररोगाणां पूर्वरूपम्	५९७
नामलक्षणकर्माणि		ख्याय चिकित्सा		२४ नेत्ररोगे पूर्वरूपे एव	
६१-६२ मध्यविषवृश्चिकानां	५९०	विधेया	५९३	क्रिया कार्या	५९७
६३-६६ तीक्ष्णविषवृश्चिकानां	५९०	१२९ साध्यादंशे		२५ संक्षेपतो नेत्ररोग-	
६७-६९ उग्रमध्यविषवृश्चिकदृष्ट-		तात्कालिकी		चिकित्सा	५९७
चिकित्सा	५९०	चिकित्सा	५९३	२६-२७ नेत्ररोगनिदानानि	५९७
७०-७४ मन्दविषवृश्चिकदंश-		१३०-१३३ छताविषे दंशस्यो-		२८ नेत्ररोगाणां संख्या	५९७
चिकित्सा	५९०-५९१	त्कर्तनं तत्पश्चा-		२९-३० वातजनेत्ररोगाणां	
७५-७६ छताविषस्य घोर-		त्कर्म च	५९३	साध्यासाध्यत्व-	
तरलकथनम्	५९१	१३४ छतासु दशविधो-		विचारः	५९७
७७-७८ अगदप्रयोगार्थं विष-		पक्रमाः	५९३	३१-३२ पित्तजनेत्ररोगाणां	
निश्चयज्ञानावश्यकता	५९१	१३५ दुष्टव्रणचिकित्सायाः		साध्यासाध्यत्वं	५९७
७९ छताविषस्य दुर्बि-		कीटदुष्टव्रणादिष्व-		३३-३५ श्लेष्मजनेत्ररोगाणां	
ज्ञेयत्वम्	५९१	तिदेशः	५९४	साध्यासाध्यत्वं	५९८
८०-८२ छताविषस्य सप्तदिनेषु		१३६-१३८ निवृत्तदाहादौ प्रणे		३६-३८ रफजनेत्ररोगाणां	
पृथग्लक्षणानि	५९१	विषोत्पन्नकर्णिकाया-		साध्यःसाध्यत्वं	
८३-८४ तीक्ष्णमध्यमन्दविषाणां		श्चिकित्सा	५९४	३९-४३ सानिपातिकनेत्र-	
छतानां कालावधिः	५९१	१३९-१४० कीटकल्पोपसंहारः	५९४	रोगाणां	५९८
८५-८७ अधिष्ठानविशेषेण		१४१-१४३ चिकित्सितस्य		४४-४५ आश्रयभेदेन नेत्ररोग-	
छताविषस्य विशेष-		पुण्यतमलक्षणम्	५९४	संख्यानम्	५९८
लक्षणानि	५९१-५९२	इति कल्पस्थानं समाप्तम् ।			
८८-९३ छतायाः प्रागुत्पत्तिः	५९२			द्वितीयोऽध्यायः २	
९४-९९ कृच्छ्रसाध्यासाध्यछता-		अथोत्तरतन्त्रम् ।		१-२ संधिगतरोगविज्ञानी-	
दंशलक्षणम्	५९२	प्रथमोऽध्यायः १		योपक्रमः	५९८
१००-१०२ त्रिमण्डलादष्टलक्षणं		१-३ औपद्रविकाध्यायोपक्रमः	५९५	३ संधिगतनेत्ररोगाणां	
तच्चिकित्सा च	५९२	४-७ उत्तरतन्त्रप्रशांसा	५९५	संख्या	५९८
१०३-१०४ श्वेतादष्टलक्षणं	५९२	८-९ उत्तरतन्त्रस्यादावुत्त-		४ पूयालसोपनाहयो-	
१०५-१०६ कपिलादष्टलक्षणं	५९२	मात्ररोगकथनम्	५९५	लक्षणम्	५९८
१०७-१०८ पीतिकादष्टलक्षणं	५९२	१० नयनबुद्बुदवर्णनम्	५९६	५-७ नेत्रस्त्रावाणां लक्षणानि	५९८
१०९-११० आलाविषलक्षणं	५९२	११ नेत्रस्य पाञ्चभौतिक-		८ पर्वण्यलज्जोः लक्षणम्	५९९
१११-११२ मूत्रविषादष्ट-		लक्षणम्	५९६	९ कृमिग्रन्थिलक्षणम्	५९९
लक्षणं	५९२	१२-१३ दृष्टिमण्डलविवरणम्	५९६		
११३-११४ रक्षादष्टलक्षणं	५९२	१४ नेत्रमण्डलसन्धि-		तृतीयोऽध्यायः ३	
११५ कसनादष्टलक्षणं	५९२	पटलानां संख्यानम्	५९६	१-२ वर्त्मगतरोगविज्ञानी-	
११६-११७ कृष्णादष्टलक्षणं	५९३	१५ नेत्रगतपञ्चमण्डलानि	५९६	योपक्रमः	५९९
११८-११९ अमिषवर्णादष्ट-		१६ नेत्रसंधीनां वर्णनम्	५९६	३-४ वर्त्मरोगाणां संप्राप्तिः	५९९
लक्षणं	५९३	१७ नेत्रपटलानां वर्णनम्	५९६	५-८ वर्त्मरोगाणां नामतो	
१२० सर्वछतानां सामान्य-		१८-१९ नेत्रपटलानामाश्रय-		निर्देशः	५९९
चिकित्सितम्	५९३	भूतो धातुः	५९६	९ उत्सृजिनीलक्षणम्	५९९
				१० कृम्मीकालक्षणम्	५९९

विषयाः	पृष्ठं	विषयाः	पृष्ठं	विषयाः	पृष्ठं
११ पोथकीलक्षणम्	६९९	५ सत्रणशुक्रस्य कादा-		सप्तमोऽध्यायः ७	
१२ वर्तमशर्करालक्षणम्	६००	नित्कं साध्यत्वं	६०२	१-२ दृष्टिगतरोगविज्ञानी-	
१३ अशोवर्तमलक्षणम्	६००	६-७ सत्रणशुक्रस्याध्या-		योपक्रमः	६०५
१४ शुष्काशोलक्षणम्	६००	त्वलक्षणम्	६०२	३-४ प्रमाणाकारस्वल्पै-	
१५ अजननामिका-		८ अत्रणशुक्र-		दृष्टिकथनम्	६०५
लक्षणम्	६००	लक्षणम्	६०२-६०३	५ दृष्टिगतरोगाणां संख्या	६०६
१६ बह्वलवर्तमलक्षणम्	६००	९ अक्षिपाकाख्यलक्षणम्	६०३	६ प्रथमपटलगततिमिर-	
१७ वर्तमबन्धलक्षणम्	६००	१० अजकाजातलक्षणम्	६०३	लक्षणम्	६०६
१८ क्लिष्टवर्तमलक्षणम्	६००	षष्ठोऽध्यायः ६		७-१० द्वितीयपटलगततिमिर-	
१९ वर्तमकर्मलक्षणम्	६००	१-२ सर्वगतरोगविज्ञानीयो-		लक्षणम्	६०६
२० श्याववर्तमलक्षणम्	६००	पक्रमः	६०३	११-१४ तृतीयपटलगततिमिर-	
२१ क्लिष्टवर्तमलक्षणम्	६००	३-४ सर्वगतरोगाणां नामतो		लक्षणम्	६०६
२२ अक्षिभवर्तमलक्षणम्	६००	निर्देशः	६०३	१५-१७ चतुर्थपटलगततिमिर-	
२३ वातहतवर्तमलक्षणम्	६००	५ अभिव्यन्दस्य सर्वनेत्र-		लक्षणम्	६०६
२४ वर्तमर्षुदलक्षणम्	६००	रोगमूलत्वम्	६०३	१८ वातजतिमिरलक्षणम्	६०७
२५ निम्बलक्षणम्	६००	६ वाताभिव्यन्दलक्षणम्		१९ पित्तजतिमिरलक्षणम्	६०७
२६ शोणितार्शोलक्षणम्	६००	७ पित्ताभिव्यन्दलक्षणम्	६०३	२०-२१ श्लेष्मजतिमिरलक्षणम्	६०७
२७ लमणलक्षणम्	६०१	८ कफाभिव्यन्द-		२२ रक्तजतिमिरलक्षणम्	६०७
२८ विशवर्तमलक्षणम्	६०१	लक्षणम्	६०३-६०४	२३-२४ सानिपातिकतिमिर-	
२९-३० पक्ष्मकोपलक्षणम्	६०१	९ रक्ताभिव्यन्दलक्षणम्	६०४	लक्षणम्	६०७
चतुर्थोऽध्यायः ४		१० अधिमन्थानामभिव्यन्द-		२५-२६ परिभ्र्म्यायिलक्षणम्	६०७
१-२ शुक्रगतरोगविज्ञानी-		मूलकलकथनम्	६०४	२७ दोषभेदेन तिमिरराग-	
योपक्रमः	६०१	११ अधिमन्थानां सामान्य-		कथनम्	६०७
३ नेत्रशुक्रगतरोगाणां		लक्षणम्	६०४	२८ परिभ्र्म्यायिलक्षणम्	६०८
नामतो निर्देशः	६०१	१२-१३ वाताधिमन्थलक्षणम्	६०४	२९-३३ दोषभेदेन लिङ्गनाश-	
४ प्रस्वार्यमलक्षणम्	६०१	१४-१५ पित्ताधिमन्थलक्षणम्	६०४	लक्षणानि	६०८
५ शुक्रार्शोलोहिताभैणो-		१६-१७ श्लेष्माधिमन्थलक्षणम्	६०४	३४ दृष्ट्याश्रया द्वादश	
लक्षणम्	६०१	१८-१९ रक्ताधिमन्थलक्षणम्	६०४	रोगाः	६०८
६ अधिमांसजामैलाय्व-		२० अधिमन्थानां दृष्टिवि-		३५-३६ पित्तविदग्धदृष्टिलक्षणम्	६०८
मैणोलक्षणम्	६०१	नाशकरत्वे काला-		३७-३८ कफविदग्धदृष्टिलक्षणम्	६०८
७ शुफिकार्जुनयोर्लक्षणम्		वधिः	६०४	३९ धूमदर्शलक्षणम्	६०९
८ पिष्टकसिराजालयो-		२१-२२ सक्षोफाशोकनेत्रपाक-		४० ह्रस्वजाड्य-नकुलान्य-	
लक्षणम्	६०१	लक्षणम्	६०४	योर्लक्षणम्	६०९
९ सराजपिडका-बलासक-		२३-२४ हताधिमन्थलक्षणम्	६०४	४१ गम्भीरकालक्षणम्	६०९
योर्लक्षणम्	६०२	२५ वातपर्यायलक्षणम्	६०५	४२ आगन्तुतिमिरलक्षणम्	६०९
पञ्चमोऽध्यायः ५		२६ शुष्काक्षिपाकलक्षणम्	६०५	४३-४४ अनिमित्तलिङ्गनाश-	
१-२ कृष्णगतरोगविज्ञानी-		२७ अन्यतोवातलक्षणम्	६०५	लक्षणम्	६०९
योपक्रमः	६०२	२८ अम्लाध्युषितलक्षणम्	६०५	४५ अभिघातजलिङ्गनाश-	
३ नेत्रकृष्णगतरोगाणां		२९ सिरोत्पातलक्षणम्	६०५	लक्षणम्	६०९
नामतो निर्देशः	६०२	३० सिराहर्षलक्षणम्	६०५	४६ नेत्ररोगनिदानोपसंहारः	६०९
४ सत्रणशुक्रलक्षणम्	६०२				

विषयः	पृष्ठं	विषयः	पृष्ठं	विषयः	पृष्ठं
अष्टमोऽध्यायः ८		१०-१२ बलासप्रथिते अजन- योगः	६१५	१३ अतिलिखितवर्त्मनो लक्षणम्	६२०
१-३ त्रिकित्तितप्रविभाग- विज्ञानीयोप- क्रमः	६०९-६१०	१३-१४ पिष्टके अजनयोगः	६१५	१४ अवस्थाविशेषे प्रच्छान- पूर्वकं लेखनम्	६२०
४-५ नेत्ररोगाणां साध्यासाध्य- विचारः	६१०	१५ प्रक्लिषवर्त्मनि अजन- योगः	६१५	१५ श्यावकदर्भवर्त्मनोः समलेखनोपदेशः	६२०
६ छेद्या नेत्ररोगाः	६१०	१६-१७ नेत्रकण्डूचिकित्सा	६१५	१६ कुप्रचिच्छेदनपूर्वकं लेखनम्	६२०
७ लेख्या नेत्ररोगाः	६१०	१८ बलासप्रथितपिष्टकप्रक्लिष- वर्त्मसु श्लेष्माभिध्य- न्दचिकित्साति- देशः	६१५	१७-१८ कचिच्छेदनपूर्वकं लेखनम्	६२०
८ मेया देच्याश्च नेत्ररोगाः	६१०	द्वादशोऽध्यायः १२		चतुर्विंशोऽध्यायः १४	
९-१० अशक्तकृत्या नेत्ररोगाः	६१०	१-३ रक्ताभिष्यन्दप्रतिषेधो- पक्रमः	६१६	१-२ मेथरोगप्रतिषेधोपक्रमः	६२१
११ शान्या असाध्याश्च नेत्ररोगाः	६१०	३-१४ रक्ताभिष्यन्द-रक्ताधिमन्थ- सिरोत्पात-सिराहर्षाणां सामान्यचिकित्सा	६१६	३-४ मेदने सामान्यो विधिः	६२१
नवमोऽध्यायः ९		१५-१६ सिरोत्पाते विशेष- चिकित्सा	६१६	५ लग्ने मेदनविधिः	६२१
१-२ वाताभिष्यन्दप्रतिषेधो- पक्रमः	६१०	१७-१८ सिराहर्षे अजनयोगः	६१७	६ अजननामिकायां मेदनविधिः	६२१
३-४ अभिष्यन्दा-ऽधिमन्थयोः सामान्यचिकित्सा	६११	१९-२३ अर्जुनचिकित्सा	६१७	७ अभिजाजननामिका- चिकित्सा	६२१
५-१३ वाताभिष्यन्दा-ऽधिमन्थ- योर्विशेषचिकित्सा	६११	२४-२६ अर्जुने लेख्याजनम्	६१७	८ कुमिप्रन्थिचिकित्सा	६२१
१४-१६ वाताभिष्यन्दे भधु- कायजनम्	६११-६१२	२७-३५ स्रवणशुक्रचिकित्सा	६१७	९ उपनाहचिकित्सा	६२१
१७-१९ अन्यतोवात-भासतपर्ययो- चिकित्सा	६१२	३६-३७ अजकाजातचिकित्सा	६१८	१०-११ पक्षसु मेथरोगेषु सामान्यविधिः	६२१
२०-२४ शुष्कपाकचिकित्सा		३८-४४ नेत्रपाकचिकित्सा	६१८	पञ्चदशोऽध्यायः १५	
२५ सर्ववातजननेत्ररोगेषु वाताभिष्यन्दचिकित्सा कार्या	६१२	४५-४६ पूयालसक- चिकित्सा	६१८-६१९	१-२ छेद्यरोगप्रतिषेधोपक्रमः	६२१
दशमोऽध्यायः १०		४७-४९ प्रक्लिषवर्त्मचिकित्सा	६१९	३ छेदनस्य प्राकर्म	६२२
१-२ पिताभिष्यन्दप्रति- षेधोपक्रमः	६१२	५० तीक्ष्णाजनदुर्बलस्य नयनस्य प्रत्यजनम्	६१९	४-१० अर्मणश्छेदनविधिः	६२२
३-१२ पिताभिष्यन्द- चिकित्सा	६१२-६१३	५१-५३ प्रक्लिषवर्त्मनि चूर्णा- जनम्	६१९	११-१३ छेदनानन्तरं प्रति- सारणविधिः	६२२
१३-१५ अम्लाध्युषितशुलयो- चिकित्सा	६१३-६१४	त्रयोदशोऽध्यायः १३		१४-१५ आवस्थिकशूल- चिकित्सा	६२२-६२३
१६ धूमर्द्दिनचिकित्सा	६१४	१-२ छेद्यरोगप्रतिषेधो- पक्रमः	६१९	१६ अर्ममेदचिकित्सा	६२३
एकादशोऽध्यायः ११		३-८ वर्त्मलेखनविधिः	६२०	१७ शुक्रचिकित्साया अर्म- प्यप्यतिदेशः	६२३
१-२ श्लेष्माभिष्यन्दप्रति- षेधोपक्रमः	६१४	९ सम्यगलिखितस्य वर्त्मनो लक्षणम्	६२०	१८ छेदनाहं मर्म	६२३
३-९ श्लेष्मजाभिष्यन्दाधिमन्थयो- चिकित्सा	६१४	१०-१२ दुर्लिखितस्य वर्त्मनो लक्षणम्	६२०	१९ सम्यक्लिखितस्यार्मणो लक्षणम्	६२३
				२० सिराजालच्छेदनविधिः	६२३
				२१ सिराजपिष्टकाच्छेदन- विधिः	६२३
				२२ सिराजालसिराजपिष्टकयोः प्रतिधारणम्	६२३

विषयाः	पृष्ठं	विषयाः	पृष्ठं	विषयाः	पृष्ठं
२३-२४ पर्वणिकाच्छेदनविधिः	६२३	४१-४३ कफतिमिरे नस्यधूम-		१४ अतितृप्तनेत्रलक्षणम्	६३४
२५-२८ अर्मेणि लेखनीयचूर्णानि	६२३	तर्पणपुटपाकाजन		१५ हीनतृप्तनेत्रलक्षणम्	६३४
२९-३३ वत्सार्शभादीनां छेदन-		रसक्रियाजनयोगाः	६२९	१६ हीनातितृप्तयोश्चिकित्सा	६३४
विधिः	६२३-६२४	४४-४५ सर्वजकाचचिकित्सा	६२९	१७ तर्पणविषयः	६३४
षोडशोऽध्यायः १६		४६-४७ तिमिरेष्वभिध्यन्दचिकि-		१८ तर्पणाविषयः	६३४
१-२ पक्ष्मकोपप्रतिषेधोपक्रमः	६२४	त्सातिदेशः	६२९-६३०	१९ पुटपाकस्य विषया-	
३-६ पक्ष्मकोपे शस्त्रकर्म-		४८-५१ तिमिरे आहारविधिः	६३०	विषयौ	६३४
विधिः	६२४	५२ रागप्राप्ते तिमिरे		२०-२१ पुटपाकस्यावस्थिकः	
७ ,, अभिक्षारविधिः	६२४	सिरामोक्षनिषेधः	६३०	कालः	६३४
८ ,, प्रतिसारणविधिः	६२४	५३ तिमिरस्य साध्यासाध्य-		२२ त्रिविधपुटपाकविषयाः	
९ पक्ष्मोपरोधचिकित्सितो-		विचारः	६३०	२३ लेहनपुटपाकविधिः	६३४
पसंहारः	६२५	५४ याप्यतिमिरचिकित्सा	६३०	२४-२५ लेखनपुटपाकविधिः	६३४
सप्तदशोऽध्यायः १७		५५-६० श्लेष्मिके लिङ्गनाशे		२६ रोपणपुटपाकविधिः	६३४
१-२ दृष्टिगतरोमप्रतिषे-		शस्त्रकर्मविधिः	६३०	२७ लेहनलेखनयोः पूर्वकर्म	६३४
धोपक्रमः	६२५	६१-६३ सम्यग्विद्वे नेत्रे		२८ तर्पणपुटपाकयोः परि-	
३ दृष्टिगतरीगाणां साध्या-		पश्चात्कर्म	६३१	हारकालः	६३४-६३५
साध्यत्वविचारः	६२५	६४-६६ सम्यग्विलिखितलक्षणम्	६३१	२९ ,, परिहा-	
४-५ पित्तविदग्धदृष्टिचिकित्सा	६२५	६९-७० सम्यग्विलिखिते धावना-		याणि	६३५
६-७ पित्तविदग्धदृष्टौ चत्वा-		दिविधिः	६३१	३० ,, व्यापञ्चि-	
रोऽजनयोगाः	६२५	७१ श्लेष्मिके लिङ्गनाशे		कित्सा	६३५
८-११ दिनरात्र्यन्वयोरजन-		शस्त्रकर्मानर्हाः	६३१	३१ पुटपाकस्य सम्यग्योग-	
योगाः	६२५	७२-७९ दैवकृतलिङ्गादन्यत्र वेधे		लक्षणं	६३५
१२-१४ दिवान्ये चूर्णाजनम्	६२६	चिकित्सा	६३१	३२ ,, अतियोगहीनयोग-	
१५ दिवान्येकलकाजनम्	६२६	८० शस्त्रकर्माहो लिङ्गनाशः	६३२	योर्लक्षणम्	६३५
१६-१८ नक्तान्ये वर्त्यजनयोगाः	६२६	८१ निर्लिखितस्यापि दोषस्य		३३-३८ पुटपाकविधिः	६३५
१९-२२ " रसक्रियाजनम्	६२६	पुनरावृत्तिकारणम्	६३२	३९-४० तर्पणपुटपाकयोर्व्यापदः	६३५
२३-२६ " यकृद्योगाः	६२६-६२७	८२ दुष्टशलाकाजनित-		४१ तर्पणपुटपाकयोर्गुणाः	६३५
२७ दिवान्ये गुटिकाजनम्	६२७	व्यापदः	६३२	४२ तयोर्व्यापचिकित्सा	६३५
२८ याप्यतिमिरचिकित्सा	६२७	८३-८४ शस्त्रकर्मयोरयशलाका-		४३ तर्पणपुटपाकयोः पूर्व-	
२९-३० वाततिमिरचिकित्सा	६२७	कथनम्	६३२	कर्म पश्चात्कर्म च	६३५
३१ तिमिरे त्रिफलाप्रयोगः	६२७	८५-८६ दुष्टव्यधाहाराचारजा		४४ आश्वोतनसेकयोर्गुणाः	६३५
३२-३४ तिमिरे दोषभेदेन		व्यापदः	६३२	४५ आश्वोतने भिन्दुसंख्या	६३६
नस्ययोगाः	६२७-६२८	८७-९५ तासां चिकित्सा	६३२	४६ परिषेकधारणकालः	६३६
३५ वातजतिमिरे पुटपाका-		९६-१०० अवशिष्टदोषप्रसाद-		४७ आश्वोतनसेकयोः	
जनम्	६२८	नार्थमजनम्	६३२-६३३	प्रयोगकालः	६३६
३६-३७ वातजरामितिमिरचि-		अष्टादशोऽध्यायः १८		४८-५० क्षिरोवस्तिविधिः	६३६
कित्सितम्	६२८	१-४ क्रियाकल्पोपक्रमः	६३३	५१-५२ अजनभेदाः कालश्च	६३६
३८-४० पित्तजतिमिरचिकि-		५-११ नेत्रे तर्पणविधिः	६३३	५३ लेखनाजनविधानम्	६३६
त्सितम्	६२८-६२९	१२-१३ सम्यक्तृप्तनेत्रलक्षणम्	६३४	५४ लेखनाजनगुणाः	६३७
				५५ रोपणाजनविधानम्	६३७
				५६ प्रसादनाजनविधानम्	६३७
				५७ पूर्वोक्ताजनानां प्रयोग-	
				कालः	६३७

विषयाः	पृष्ठं	विषयाः	पृष्ठं	विषयाः	पृष्ठं
५८ गुटिकारसचूर्णभेदेनाञ्ज- नत्रैविध्यम्	६३७	१०३-१०४ कांस्याद्यजनम्	६४०	४-५ कर्णशूल-प्रणाद-बाधिर्य- क्षेडानां सामान्य- चिकित्सा	६४५
५९ गुटिकाजनप्रमाणम्	६३७	१०५-१०६ पथ्याद्यजनम्	६४०	६-७ कर्णशूले नाडीस्वेदः	६४५
६० रसक्रियाजनचूर्णाजनयोः प्रमाणम्	६३७	एकोनविंशतितमोऽध्यायः १९		८ ,, पिण्डस्वेदः	६४५
६१ अजननस्यापनार्ह- पात्राणि	६३७	१-२ नयनाभिघातप्रतिषेधो- पक्रमः	६४०	९-१० ,, ज्वेहस्वेदः	६४५
६२-६३ अजनशलाकाकृतिः	६३७	३-५ नयनाभिघाते सामान्य- चिकित्सा	६४०-६४१	११ कर्णस्वेदस्य पश्चात्कर्म	६४५
६४-६५ अजनविधिः	६३७	६ नयनाभिघातस्य साध्या- साध्यत्वविचारः	६४१	१२ कर्णरोगे बलातैलम्	६४५
६६ अकालप्रक्षालनदोषाः	६३८	७ अतिप्रविष्टनयनचिकित्सा	६४१	१३-१९ कतिपये कर्णपूरणयोगाः	६४५
६७ प्रक्षालनार्हमक्षि	६३८	८ अतिनिर्गतनयनचिकित्सा	६४१	२०-२२ कर्णरोगे क्षीपिकातैलम्	६४६
६८-६९ अजनानर्हाः	६३८	९-१५ कुकूणकलक्षणं चिकित्सा च	६४१-६४२	२३-२८ ,, कतिपये योगाः	६४६
७०-७३ अजनवैगुण्ये व्यापदः	६३८	१६ बालानां शुक्रलेखनार्थ- मञ्जनम्	६४२	२९-३० पित्तजकर्णशूले विशेष- चिकित्सितं	६४६
७४ अजनव्यापदां चिकित्सा	६३८	१७-२० नेत्रचिकित्सितोपसंहारः	६४२	३१-३३ श्लेष्मजकर्णशूले ,,	६४६
७५ लेखनाजनस्य समयोग- लक्षणम्	६३८	विंशतितमोऽध्यायः २०		३४-३८ बाधिर्ये कतिपये योगाः	६४६-६४७
७६ ,, अतियोग- लक्षणम्	६३८	१-२ कर्णगतरोगविज्ञानीयो- पक्रमः	६४३	३९-४१ कर्णसाव-पूतिकर्ण- किमिकर्णकेषु सामा- न्यचिकित्सा	६४७
७७ ,, अतियोग- प्रतिकारः	६३८	३-५ कर्णरोगाणां नामतो निर्देशः	६४३	४२-४८ कर्णसावे कतिपये कर्णपूरणयोगाः	६४७
७८ ,, हीनयोगल- क्षणं तत्प्रती- कारश्च	६३८	६ कर्णशूललक्षणम्	६४३	४९-५० पूतिकर्णचिकित्सा	६४७
७९ प्रसादनाजनस्य समयोग- लक्षणं	६३८	७ कर्णप्रणादलक्षणम्	६४३	५१ किमिकर्णचिकित्सा	६४७
८० ,, अतियोग- लक्षणं तच्चिकि- त्सा च	६३८	८ बाधिर्यलक्षणम्	६४३-६४४	५२-५३ किमिकृतदौर्गन्ध्य- चिकित्सा	६४७
८१ रोपणाजनस्य समयोगा- तियोगलक्षणम्	६३९	९ कर्णक्षेडलक्षणम्	६४४	५४ कर्णक्षेडचिकित्सा	६४७
८२ प्रसादनरोपणयोर्हीन- योगलक्षणम्	६३९	१० कर्णमूलावलक्षणम्	६४४	५५ कर्णगूथचिकित्सा	६४७
८३ पूर्वोक्तबीजेनान्यान्य- जनानि कार्याणि	६३९	११ कर्णकण्डू-कर्णगूथकयो- लक्षणम्	६४४	५६ कर्णकण्डूचिकित्सा	६४८
८४-९३ चूर्णाजनविधानम्	६३९	१२ कर्णप्रतिनाहलक्षणम्	६४४	५७ कर्णप्रतिनाहचिकित्सा	६४८
९४-९७ भद्रोदयाजनम्	६४०	१३ कृमिकर्णलक्षणम्	६४४	५८ कर्णपाकचिकित्सा	६४८
९८-९९ तगराद्यजनं	६४०	१४ कर्णविद्रधिर्लक्षणम्	६४४	५९ कर्णगतकीटादिचिकित्सा	६४८
१००-१०२ मनःशिलाद्यजनम्	६४०	१५ कर्णपाकपूतीकर्णयो- लक्षणम्	६४४	द्वाविंशतितमोऽध्यायः २२	
		१६ कर्णगतान्यरोगलक्षणा- विदेशः	६४४	१-२ नासागतरोगविज्ञानी- योपक्रमः	६४८
		एकविंशतितमोऽध्यायः २१		३-५ नासारोगाणां नामतो निर्देशः	६४८
		१-२ कर्णगतरोगप्रति- षेधोपक्रमः	६४५	६-७ अपीनसलक्षणम्	६४८
		३ कर्णरोगे सामान्यचि- कित्सा	६४५	८ पूतिनस्यलक्षणम्	६४८
				९ नासापाकलक्षणम्	६४८
				१० प्यूरकलक्षणम्	६४९
				११-१२ कवथुलक्षणम्	६४९

विषयाः	पृष्ठं	विषयाः	पृष्ठं	विषयाः	पृष्ठं
१३ अंशधुलक्षणम्	६४९	३०-३३ कफजप्रतिश्यायचिकित्सा	६५३	सप्तविंशतितमोऽध्यायः २७	
१४ शीतलक्षणम्	६४९	३४-३५ सांनिपातिकप्रतिश्याय- चिकित्सा	६५३	१-३ नवप्रहाकृतिविज्ञानी- योपक्रमः	६५९
१५ नासाप्रतीनाहलक्षणम्	६४९	३६-३७ प्रतिश्याये मुस्तादियोगः	६५३	४-५ बालप्रहाणां नामतो निर्देशः	६५९
१६ नासास्त्रावलक्षणम्	६४९	३८-४१ प्रतिश्याये दशक्षीरं घृतम्	६५३-६५४	६ प्रहाणां बालावेशे हेतुः	६५९
१७ नासाशोषलक्षणम्	६४९	४२ प्रतिश्याये किमिषो विधिः		७ देहं विशन्तो प्रहाः कस्मान्नोपलभ्यन्ते	६५९
१८-२१ अनुक्तोरोगलक्षणानिर्देशः	६४९	पञ्चविंशतितमोऽध्यायः २५		८ स्कन्दप्रहार्तलक्षणम्	६५९
त्रयोविंशतितमोऽध्यायः २३		१-२ शिरोरोगविज्ञानीयो- पक्रमः	६५४	९ स्कन्दापस्मारातलक्षणम्	६६०
१-२ नासागतोरोगप्रतिषेधो- पक्रमः	६५०	३-४ शिरोरोगाणां नामतो निर्देशः	६५४	१० शकुनिप्रहार्तलक्षणम्	६६०
३-४ पीनस-पूतिनस्योश्चि- कित्सा	६५०	५ वातिकशिरोरोगलक्षणम्	६५४	११ रेवतीप्रहार्तलक्षणम्	६६०
५ नासापाकचिकित्सा	६५०	६ पैतिकशिरोरोगलक्षणम्	६५४	१२ पूतनाप्रहार्तलक्षणम्	६६०
६ पूयरक्तचिकित्सा	६५०	७ कफजशिरोरोगलक्षणम्	६५४	१३ अन्धपूतनातलक्षणम्	६६०
७ क्षवधु-अंशध्वोश्चिकित्सा	६५०	८ सांनिपातिकरक्तजशि- रोरोगयोर्लक्षणम्	६५५	१४ शीतपूतनातलक्षणम्	६६०
८ शीतचिकित्सा	६५०	९ क्षयजशिरोरोगलक्षणम्	६५५	१५ सुखमण्डिकातलक्षणम्	६६०
९ नासानाहचिकित्सा	६५०	१० किमिजशिरोरोगलक्षणम्	६५५	१६ नैगमेषार्तलक्षणम्	६६०
१० नासास्त्रावचिकित्सा	६५०	११-१२ सूर्यावर्तलक्षणम्	६५५	१७ असाध्यप्रहार्तलक्षणम्	६६०
११-१२ नासाशोषचिकित्सा	६५०-६५१	१३-१४ अनन्तवातलक्षणम्	६५५	१८-२१ साध्यप्रहार्तचिकित्सा	६६१
चतुर्विंशतितमोऽध्यायः २४		१५ अर्धावभेदलक्षम्	६५५	अष्टाविंशतितमोऽध्यायः २८	
१-२ प्रतिश्यायप्रतिषेधो- पक्रमः	६५१	१६-१८ शङ्खकलक्षणम्	६५५	१-२ स्कन्दप्रहप्रतिषेधोपक्रमः	६६१
३ प्रतिश्यायनिदानम्	६५१	षड्विंशतितमोऽध्यायः २६		३ स्कन्दप्रह परिषेचनम्	६६१
४ प्रतिश्यायसंप्राप्तिः	६५१	१-२ शिरोरोगप्रतिषेधोपक्रमः	६५६	४ " अभ्यञ्जनार्थं तैलम्	६६१
५ प्रतिश्यायपूर्वरूपम्	६५१	३-११ वातिकशिरोरोग- चिकित्सा	६५६	५ " घृतं	६६१
६-१३ प्रतिश्यायस्य दोषभेदेन लक्षणानि	६५१-६५२	१२-१७ पित्तरक्तजशिरोरोगयो- श्चिकित्सा	६५६-६५७	६ " धूपनम्	६६१
१४-१५ दुष्टप्रतिश्यायलक्षणम्	६५२	१८-२३ कफजशिरोरोगचिकित्सा	६५७	७ " धारणद्रव्याणि	६६१
१६-१७ प्रतिश्यायोपप्रहाः	६५२	२४ सांनिपातिकशिरोरोग- चिकित्सा	६५७	८ " बलिः	६६१
१८ प्रतिश्यायानां सामान्य- चिकित्सितम्	६५२	२५ क्षयजशिरोरोग- चिकित्सा	६५७	९ " ज्ञानम्	६६१
१९ नवप्रतिश्याये पाचनम्	६५२	२६-२९ किमिजशिरोरोग- चिकित्सा	६५७	१०-१४ " रक्षाविधा- नम्	६६१-६६२
२० पक्वप्रतिश्यायस्य निर्हरणम्	६५२	३० सूर्यावर्तकचिकित्सा	६५७	एकोनविंशतितमोऽध्यायः २९	
२१ पक्वप्रतिश्याये सेव्यानि	६५२	३१-३५ अर्धावभेदकचिकित्सा	६५८	१-३ स्कन्दापस्मारप्रतिषे- धोपक्रमः	६६२
२२ प्रतिश्याये वर्ज्यानि	६५३	३६-३७ अनन्तवातचिकित्सा	६५८	३ स्कन्दापस्मारातं परि- षेकः	६६२
२३-२४ पक्वप्रतिश्याये वमनम्	६५३	३८-४३ शङ्खकचिकित्सा	६५८	४ " तैलघृते	६६२
२५ वातिकप्रतिश्याय- चिकित्सा	६५३	४४-४६ शालाकयतत्रोपसंहारः	६५९	५-६ " उत्सादनधूपने	६६२
२६-२९ पैतिकरक्तोत्थप्रतिश्याय- चिकित्सा	६५३			७-८ स्कन्दापस्मारातं बलिः ज्ञानं च	६६२
				९ " रक्षाविधानम्	६६२

विषयाः	पृष्ठं	विषयाः	पृष्ठं	विषयाः	पृष्ठं
त्रिंशत्तमोऽध्यायः ३०		८ अन्धपूतनाते ज्ञानम्	६६५	३-५ योनिरोगनिदानम्	६६८
१-२ शकुनिप्रतिषेधोपक्रमः	६६२	९ ,, रक्षाविधानम्	६६५	६-८ दोषभेदेन योनिरोग- संख्या	६६८
३ शकुनिप्रहाते परिषेकः	६६२	चतुस्त्रिंशत्तमोऽध्यायः ३४		९-११ वातजयोनिरोगाणां लक्षणानि	६६९
४-५ ,, अभ्यञ्जन- तैलप्रदेहौ	६६२-६६३	१-२ शीतपूतनाप्रतिषेधो- पक्रमः	६६५	१२-१४ पित्तजयोनिरोगाणां लक्षणानि	६६९
६ ,, धूपनं धार- णीयानि च	६६३	३ शीतपूतनाते परिषेकः	६६५	१५-१७ कफजयोनिरोगाणां लक्षणानि	६६९
७ ,, बलिः	६६३	४ ,, तैलं	६६५	१८-२० सानिपातिकयोनि- रोगाणां लक्षणानि	६६९
८ ,, ज्ञानं	६६३	५ ,, घृतं	६६५	२१-२३ वातजयोनिरोग- चिकित्सा	६६९
९ ,, पूजा	६६३	७-८ ,, बलिः ज्ञानं च	६६५	२४-२६ पित्तजयोनिरोगचिकित्सा	६७०
१०-११ ,, रक्षाविधानं	६६३	९ रक्षाविधानम्	६६५	२७-३० कफजयोनिरोगचिकित्सा	६७०
एकत्रिंशत्तमोऽध्यायः ३१		पञ्चत्रिंशत्तमोऽध्यायः ३५		३१-३२ कौमारतन्त्रोपसंहारः	६७०
१-२ रेवतीप्रतिषेधोपक्रमः	६६३	१-२ सुखमण्डिकाप्रतिषेधो- पक्रमः	६६५	एकोनचत्वारिंशत्तमोऽध्यायः ३९	
३ रेवतीप्रहाते सेचनम्	६६३	३ सुखमण्डिकाते परि- षेचनम्	६६६	१-२ ज्वरप्रतिषेधोपक्रमः	६७०
४ ,, अभ्यञ्जनं तैलम्	६६३	४ ,, तैलम्	६६६	३-७ कायचिकित्सोपक्रमः	६७०-६७१
५ ,, पानार्थं घृतम्	६६३	५ ,, घृतम्	६६६	८-१२ रोगेषु ज्वरस्य प्राधान्यम्	६७१
६ ,, धूपनम्	६६३	६ ,, धूपः	६६६	१३ ज्वरस्वरूपम्	६७१
७ ,, धारणीयानि	६६३	७-८ ,, बलिः ज्ञानं च	६६६	१४ ज्वरभेदाः	६७२
८ ,, बलिः	६६३	९ ,, रक्षाविधा- नम्	६६६	१५-२२ ज्वरसंप्राप्तिः	६७२
९ ,, ज्ञानम्	६६४	षट्त्रिंशत्तमोऽध्यायः ३६		२३-२४ ज्वरे गात्रौष्ये हेतुः	६७२
१०-११ ,, रक्षाविधानम्	६६४	१-२ नैगमेषप्रतिषेधोपक्रमः	६६६	२५-२८ ज्वरपूर्वरूपम्	६७२-६७३
द्वात्रिंशत्तमोऽध्यायः ३२		३ नैगमेषाते परिषेकः	६६६	२९-३० वातज्वरलक्षणम्	६७३
१-२ पूतनाप्रतिषेधोपक्रमः	६६४	४ ,, तैलम्	६६६	३१-३२ पित्तज्वरलक्षणम्	६७३
३ पूतनाप्रहाते परि- षेचनम्	६६४	५ ,, घृतम्	६६६	३३-३४ कफज्वरलक्षणम्	६७३
४ ,, अभ्यञ्जनम् तैलम्	६६४	६ ,, धारणीयानि	६६६	३५-३७ सानिपातिकज्वर- लक्षणम्	६७३
५ ,, घृतम्	६६४	७-८ ,, धूपः	६६६	३८-४० अभिन्यासज्वरलक्षणम्	६७३
६-७ ,, धूपनम्	६६४	९-१० ,, बलिः ज्ञानं च	६६६	४१-४४ संनिपातज्वरभेदाः	६७४
८ ,, बलिः	६६४	११ ,, रक्षाविधानम्	६६७	४५ संनिपातज्वरमर्यादा	६७४
९ ,, ज्ञानम्	६६४	सप्तत्रिंशत्तमोऽध्यायः ३७		४६-४७ वातपित्तज्वरलक्षणम्	६७४
१०-११ ,, रक्षाविधानम्	६६४	१-२ ग्रहोत्पत्त्यध्यायोपक्रमः	६६७	४८-४९ वातश्लेष्मज्वरलक्षणम्	६७४
अष्टत्रिंशत्तमोऽध्यायः ३३		३-१६ नवबालग्रहाणामुत्पत्ति- वर्णनम्	६६७	५० श्लेष्मपित्तज्वरलक्षणम्	६७४
१-२ अन्धपूतनाप्रतिषेधो- पक्रमः	६६४	१७-२२ किंभूतान् बालान् ग्रहा आविशन्ति	६६७-६६८	५१-५३ विषमज्वरसंप्राप्तिः	६७५
३ अन्धपूतनाते परिषे- चनम्	६६५	अष्टत्रिंशत्तमोऽध्यायः ३८		५४ प्रलेपकलक्षणम्	६७५
३-४ अन्धपूतनाते तैलं घृतं च	६६५	१-२ योनिव्यापत्प्रतिषेधो- पक्रमः	६६८	५५ चतुर्थकादिविपर्ययज्वर- लक्षणम्	६७५
५ ,, प्रदेहः	६६५				
६ ,, धूपनम्	६६५				
७ ,, बलिः	६६५				

विषयाः	पृष्ठं	विषयाः	पृष्ठं	विषयाः	पृष्ठं
५६ विषमस्यैकीयमतेना- गन्धुफलम्	६७५	११९-१२० ज्वरे औषधदान- कालः	६८१	२०२-२०३ संनिपाते क्षीरयोगाः	६८७
५७-५८ विषमज्वराणामारम्भ- कदोषाः	६७५	१२१ आमज्वरे औषधदाने दोषाः	६८१	२०४-२१० ,, कतिपय- योगाः	६८७-६८८
५९-६१ शीतपूर्वदाहपूर्वज्वर- योर्लक्षणम्	६७६	१२२ ज्वरे आवस्थिकं कर्तव्यम्	६८१	२११-२१७ विषमज्वरे विशेष- चिकित्सितम्	६८८-६८९
६२ विषमज्वराणां स्त्रका- लेषूद्गमः	६७६	१२३-१२५ ज्वरे शोधनावस्था	६८१	२१८-२५० विषमज्वरजीर्णज्वर- योर्घृतयोगाः	६८९-६९०
६३-६५ विषमज्वराणामुपशान्त- वेगानामपि देहे- ऽवस्थानम्	६७६	१२६-१२९ ज्वरे वमनादिक्रमः	६८१	२५४-२५५ पक्षसारम्	६९०
६६ कायचिकित्साविद्यां मतेन विषमज्वर- संप्राप्तिः	६७६	१३० ज्वरे आध्माने उदरलेपः	६८२	२५६ जीर्णज्वरे लाक्षादि- तैलम्	६९०
६७ विषमज्वराणामाश्रय- भूता धातवः	६७६	१३१ ,, ऊर्ध्ववाते फलवर्तिः	६८२	२५७-२५८ क्षीरिवृक्षादितैलम्	६९०
६८ एकीयमते विषमस्य भूताभिषङ्गजलम्	६७७	१३२ ,, ,, यवागूः	६८२	२५९-२६४ विषमज्वरे विशेष- चिकित्सितम्	६९०-६९१
६९-७० विषमज्वराणां लक्षणानि	६७७	१३३ रुक्षस्य ज्वरे सर्पिः	६८२	२६५ भूताभिषङ्गोत्थज्वर- चिकित्सितम्	६९१
७१-७४ विषमज्वराणां नियत- कालागमने हेतुः	६७७	१३४ ज्वरे संशमनम्	६८२	२६६-२७० विविधागन्तुज्वर- चिकित्सा	६९१
७५-८२ विविधागन्तुज्वराणां लक्षणानि	६७७	१३५-१३७ ज्वरे तर्पणम्	६८२	२७१-२८१ ज्वरे शीतप्रतीकारः	६९२
८३-९१ घातुगतज्वराणां लक्षणानि	६७८	१३८-१४० द्वन्द्वज्वराणां पथ्यम्	६८२	२८२-२९४ ज्वरे दाहप्रतीकारः	६९२-६९३
९२-९६ ज्वराणां साध्यासाध्य- लक्षणम्	६७८-६७९	१४१ ज्वरे येषां यवागूरहिता	६८२	२९५-३०७ ज्वरोपद्रव- चिकित्सा	६९३-६९४
९७-९९ ज्वरपूर्वरूपे चिकित्सा	६७९	१४२ ज्वरे तक्रप्रयोगः	६८३	३०८ वातज्वरे निकृद्धानु- वासने	६९४
१००-१०१ आमज्वरे लङ्घनम्	६७९	१४३-१४४ ज्वरे क्षीरप्रयोगः	६८३	३०९-३१२ पित्तज्वरे ,,	६९४
१०२ लङ्घनानर्हा ज्वरिणः	६७९	१४५-१४९ ,, हितभोजनो- पदेशः	६८३	३१३ कफज्वरे ,,	६९४
१०३ ज्वरे लङ्घनगुणाः	६७९	१५०-१५५ ,, आहारोप- योगीनि	६८३	३१४ संसर्गसंनिपातयोः ,,	६९५
१०४ सुलङ्घितलक्षणम्	६८०	१५६-१६२ ,, असेव्यानि	६८४	३१५-३१८ ज्वरे स्नेहोपयोगः	६९५
१०५ अतिलङ्घितलक्षणम्	६८०	१६३ ज्वरे आयासनिषेधः	६८४	३१८-३१९ ,, हृतावशेषपित्त- चिकित्सा	६९५
१०६ ज्वरे उष्णोदकम्	६८०	१६४ शान्तज्वरेऽपि शोधनम्	६८४	३२० ,, घृतदानयोगः कालः	६९५
१०७-१०८ ,, अवस्थाविशेषे शीतोदकम्	६८०	१६५ ज्वरे ज्ञाननिषेधः	६८४	३२१ मुख्यमानज्वरलक्षणम्	६९५
१०९ ,, यवागूः	६८०	१६६-१६७ संक्षेपतः सर्वज्वर- चिकित्सितम्	६८४	३२२ ज्वरमुक्लक्षणम्	६९५
११०-११४ आमज्वरे पाचनयोगाः	६८१	१६८-१७४ वातज्वरे संशमन- कषायाः	६८५	३२३-३२४ ज्वरस्थान्यरोगेभ्यो गरीयस्त्वम्	६९६
११५ पक्षज्वरलक्षणम्	६८१	१७५-१८३ पित्तज्वरे शमन- कषायाः	६८५-६८६	१-२ अतिघारप्रतिषेधोपकामाः	६९६
११६-११८ आमज्वरलक्षणम्	६८१	१८४ पित्तज्वरे मूर्धप्रलेपः	६८६	३-५ अतिघारनिदानम्	६९६
सु० सं० अनु० ७		१८५ पित्तज्वरे गण्डूषयोगः	६८६	६-७ अतिघारसंप्राप्तिः	६९६
		१८६-१९२ कफज्वरे शमन- योगाः	६८६-६८७	८ अतिघारपूर्वकृपाणि	६९७
		१९३-२०० द्वन्द्वज्वरे शमन- योगाः	६८७	९ वातातिघारलक्षणम्	६९७
		२०१ संनिपाते सामान्य- चिकित्सा	६८७		

विषयाः	पृष्ठं	विषयाः	पृष्ठं	विषयाः	पृष्ठं
१० पित्तातिसारलक्षणम्	६९७	११७-१२८ रफातिसार-		२४-२५ षरःक्षतशोषलक्षणम्	७१३
११ कफातिसारलक्षणम्	६९७	चिकित्सा ७०४-७०५		२६-२८ पूर्वोक्तशोषाणां स्वमते	
१२ संनिपातातिसारलक्षणम्	६९७	१२९ अतिसारे पुनः		धातुक्षयसंज्ञकम्	७१३
१३-१४ शोकजातिसारलक्षणम्	६९७	पिच्छावस्तिः ७०५		२९-३० शोषपूर्वरूपाणि	७१३
१५-१६ आम्रातिसारलक्षणम्	६९७-६९८	१३०-१३१ अतिसारे अवस्थापेक्षं		३१ शोषस्यासाध्यलक्षणानि	७१४
		विरेचनम् ७०५		३२-३५ शोषे सामान्यचिकित्सा	७१४
१७-१८ आमपक्वमललक्षणम्	६९८	१३२-१३७ निःसारकलक्षणं		३६-३९ शोषिणां देयानि	
१९-२१ अतिसारस्यासाध्य-		चिकित्सा च ७०५-७०६		मांसानि	७१४
लक्षणानि	६९८	१३८-१३९ प्रवाहिकालक्षणम्	७०६	४०-४२ शोषे कतिपययोगाः	७१४-७१५
२२-२३ अतिसारसाराणां		१४०-१५७ प्रवाहिका-		४३ ,, वासाघृतम्	७१५
दोषजेष्वेवान्त-		चिकित्सा ७०६-७०८		४४-४९ ,, घृतयोगाः	७१५
र्भावः	६९८	१५८ अतिसारे यवाग्न्युपशंसा	७०८	५०-५४ ,, एलादि-	
२४-३४ अतिसारचिकित्सा-		१५९-१६० ,, हेतुविपरीत-		रसायनं	७१५-७१६
सूत्रम्	६९८-६९९	चिकित्सा ७०८		५५ शोषोपद्रवाणां चिकित्सा	७१६
३५-५१ आम्रातिसारे पाचन-		१६१ अतिसारे दोषसंसर्गं पूर्वं		५६ शोषे भजाया सर्वथो-	
योगाः	६९९-७००	पित्तमुपाचरेत् ७०८		पयोगिलम्	७१६
५२-५७ सशक्रे अतिसारे कति-		१६२ अतिसारमिश्रितलक्षणम्	७०९	५७ शोषहरा रसोनादि-	
पययोगाः	७००	१६३-१६५ कर्मजदोषजभेदेन		योगाः	७१६
५८-५९ आम्रातिसारे आहार-		रोगद्वैविध्यम्	७०९	५८ शोषे परिहार्याणि, दैवव्य-	
कल्पना	७००	१६६-१६८ ग्रहणीनिदानम्	७०९	पाश्र्वयचिकित्सा च ७१६	
६०-६६ पैलिके आम्रातिसारे		१६९ ग्रहण्याः स्थाननिरूपणम्	७०९		
पाचनयोगः	७००-७०१	१७०-१७२ ग्रहणीलक्षणम्	७०९		
६७-७९ पक्वपित्तातिसारे		१७३ ग्रहणीपूर्वरूपाणि	७१०		
श्मनयोगाः	७०१-७०२	१७४-१७७ ग्रहण्या विविष्ट-			
८०-८८ अतिसारे पुटपाकयोगाः	७०२	लक्षणानि	७१०		
८९-९० ,, कौटजं		१७८-१८२ ग्रहणीचिकित्सा	७१०		
फालितम्	७०२				
९१-९२ ,, यवाग्न्युपशंसा	७०२-७०३				
९३-९८ ,, कतिपया योगाः	७०३				
९९-१०२ ,, क्षीरयोगाः	७०३				
१०३-१०५ षरके अतिसारे					
कतिपये योगाः	७०३				
१०६ अतिसारे श्मनम्	७०३				
१०७-१११ अतिसारे वस्ति-					
योगाः	७०४				
११२ ,, गुणदोषव्य-					
चिकित्सा	७०४				
११३ ,, शूलोपद्रव-					
चिकित्सा	७०४				
११४-११५ ,, आहारोप-					
योगिन्द्रव्याधि	७०४				
११६ रफातिसारलक्षणम्	७०४				
		११७-११८ रफातिसार-		२४-२५ षरःक्षतशोषलक्षणम्	७१३
		चिकित्सा ७०४-७०५		२६-२८ पूर्वोक्तशोषाणां स्वमते	
		१२९ अतिसारे पुनः		धातुक्षयसंज्ञकम्	७१३
		पिच्छावस्तिः ७०५		२९-३० शोषपूर्वरूपाणि	७१३
		१३०-१३१ अतिसारे अवस्थापेक्षं		३१ शोषस्यासाध्यलक्षणानि	७१४
		विरेचनम् ७०५		३२-३५ शोषे सामान्यचिकित्सा	७१४
		१३२-१३७ निःसारकलक्षणं		३६-३९ शोषिणां देयानि	
		चिकित्सा च ७०५-७०६		मांसानि	७१४
		१३८-१३९ प्रवाहिकालक्षणम्	७०६	४०-४२ शोषे कतिपययोगाः	७१४-७१५
		१४०-१५७ प्रवाहिका-		४३ ,, वासाघृतम्	७१५
		चिकित्सा ७०६-७०८		४४-४९ ,, घृतयोगाः	७१५
		१५८ अतिसारे यवाग्न्युपशंसा	७०८	५०-५४ ,, एलादि-	
		१५९-१६० ,, हेतुविपरीत-		रसायनं	७१५-७१६
		चिकित्सा ७०८		५५ शोषोपद्रवाणां चिकित्सा	७१६
		१६१ अतिसारे दोषसंसर्गं पूर्वं		५६ शोषे भजाया सर्वथो-	
		पित्तमुपाचरेत् ७०८		पयोगिलम्	७१६
		१६२ अतिसारमिश्रितलक्षणम्	७०९	५७ शोषहरा रसोनादि-	
		१६३-१६५ कर्मजदोषजभेदेन		योगाः	७१६
		रोगद्वैविध्यम्	७०९	५८ शोषे परिहार्याणि, दैवव्य-	
		१६६-१६८ ग्रहणीनिदानम्	७०९	पाश्र्वयचिकित्सा च ७१६	
		१६९ ग्रहण्याः स्थाननिरूपणम्	७०९		
		१७०-१७२ ग्रहणीलक्षणम्	७०९		
		१७३ ग्रहणीपूर्वरूपाणि	७१०		
		१७४-१७७ ग्रहण्या विविष्ट-			
		लक्षणानि	७१०		
		१७८-१८२ ग्रहणीचिकित्सा	७१०		
		एकसत्त्वारिंशोऽध्यायः ४१		द्विसत्त्वारिंशत्तमोऽध्यायः ४२	
		१-२ शोषप्रतिषेधोपक्रमः	७११	१-२ गुल्मप्रतिषेधोपक्रमः	७१६
		३-५ शोषस्य रोगराजल-		३ गुल्मसंप्राप्तिः	७१६
		निरूपणम्	७११	४ गुल्मस्य सामान्यरूपम्	७१७
		६-७ ,, सानिपातिकल-		५ गुल्मनिश्चिकिः	७१७
		निरूपणम्	७११	६ गुल्मस्य पाकाभावे हेतुः	७१७
		८ ,, चतुर्विधो हेतुः	७११	७ गुल्मस्य पक्षविचलम्	७१७
		९-१० धातुक्षयाद्वाजयक्ष्म-		८-९ गुल्मपूर्वरूपाणि	७१७
		संभवः	७१२	१० वातगुल्मलक्षणम्	७१७
		११-१५ शोषलक्षणानि	७१२	११ पित्तगुल्मलक्षणम्	७१७
		१६ एकीयमतेन शोषभेदाः	७१२	१२ कफगुल्मलक्षणम्	७१७-७१८
		१७ व्यनायशोषलक्षणम्	७१२	१३-१५ रक्तगुल्मलक्षणम्	७१८
		१८ शोकशोषलक्षणम्	७१२	१६-२३ दोषभेदेन गुल्म-	
		१९-२० जराशोषलक्षणम्	७१३	चिकित्सा ७१८-७१९	
		२१ अश्वशोषलक्षणम्	७१३	२४ गुल्मे षडङ्गघृतम्	७१९
		२२ व्यायामशोषलक्षणम्	७१३	२५-२६ ,, अिप्रकादिघृतम्	७१९
		२३ मयशोषलक्षणम्	७१३	२७-२८ ,, हिक्वदादिघृतम्	७१९
				२९-३० ,, दाधिकं घृतम्	७१९
				३१-३३ ,, रसोनादिघृतम्	७१९
				३४-३५ वातगुल्मे घृतम्	७१९
				३६ रक्त-पित्तगुल्मे घृतम्	७१९


विषयाः	पृष्ठं	विषयाः	पृष्ठं	विषयाः	पृष्ठं
३७-३८ कफशुल्मे घृतम्	७२०	१५-१६ पित्तहृद्रोगचिकित्सा	७२८	३८-४२ रक्तपित्ते आस्थापना-	
३९ सानिपातिकशुल्म-		१७-१९ श्लैष्मिकहृद्रोगचिकित्सा	७२८	नुवासनोत्तर-	
चिकित्सा	७२०	२०-२२ कृमिहृद्रोगचिकित्सा	७२८	वस्तयः	७३७-७३८
४०-४५ शुल्मे पानीयक्षारः	७२०	चतुश्चत्वारिंशत्तमोऽध्यायः ४४		४३-४५ रक्तपित्तचिकित्साया रक्तार्शसि	
४६-४८ ,, वृक्षीराचरिष्टः	७२०	१-२ पाण्डुरोगप्रतिषेधोपक्रमः	७२८	रक्तप्रदरे चातिदेशः	७३८
४९-६६ शुल्मे भावस्थिकी		३ पाण्डुरोगनिदानं		षट्चत्वारिंशत्तमोऽध्यायः ४६	
चिकित्सा	७२०-७२२	संप्राप्तिश्च	७२८	१-२ मूर्च्छाप्रतिषेधोपक्रमः	७३८
६७-६८ शुल्मोपद्रवशूललक्षणम्	७२२	४ पाण्डुरोगसंख्या	७२९	३-४ मूर्च्छानिदानं संप्राप्तिश्च	७३८
६९-७५ शुल्मोपद्रवशूलचिकित्सा	७२२	५-९ वातजादिभेदेन पाण्डु-		५ मूर्च्छायाः पूर्वरूपम्	७३८
७६ शुल्मं विनाऽपि शूल-		रोगलक्षणानि	७२९	६ मूर्च्छायाः सामान्य-	
संभवः	७२३	१० कामलालक्षणम्	७२९	लक्षणम्	७३९
७७-८० शूलनिदानं संप्राप्तिश्च	७२३	११ कुम्भकामललक्षणम्	७३०	७-८ मूर्च्छामेदाः	७३९
८१ शूलनिर्दिष्टः	७२३	१२ हृलीमकलक्षणम्	७३०	९-१० रक्तगन्धजा मूर्च्छा	७३९
८२-८७ वातजादिभेदेन शूल-		१३ पाण्डुरोगोपद्रवाः	७३०	११-१३ विषमद्योत्थमूर्च्छा-	
लक्षणानि	७२३	१४-२९ पाण्डुरोग-		लक्षणम्	७३९-७४०
८८-१०२ वातशूल-		चिकित्सा	७३०-७३२	१४-१९ मूर्च्छाचिकित्सा	७४०
चिकित्सा	७२३-७२४	३० कामलाचिकित्सा	७३२	२०-२१ संन्यासलक्षणम्	७४१
१०३-१०८ पित्तजशूल-		३१-३५ कुम्भकामलाचिकित्सा		२२-२५ संन्यासचिकित्सा	७४१
चिकित्सा	७२४	७३२-७३३			
१०९-११६ श्लैष्मिकशूल-		३६-३७ पाण्डुमयिभिः		सप्तचत्वारिंशत्तमोऽध्यायः ४७	
चिकित्सा	७२४-७२५	सेव्यानि	७३३	१-२ पानालयप्रतिषेधोपक्रमः	७४१
११७-११९ पार्श्वशूलनिदानम्	७२५	३८ पाण्डुरोगोपद्रवचिकित्सा	७३३	३ मद्यगुणाः	७४१
१२०-१२२ पार्श्वशूलचिकित्सा	७२५	३९-४० पाण्डुरोगिणोऽसाध्य-		४-५ मद्यकर्माणि	७४२
१२३-१२५ कुक्षिशूलनिदानम्	७२५	लक्षणानि	७३३	६ मद्यरसाः	७४२
१२६-१३० कुक्षिशूलचिकित्सा		पञ्चचत्वारिंशत्तमोऽध्यायः ४५		७-८ विधितेवितमद्यगुणाः	७४२
	७२५-७२६	१-२ रक्तपित्तप्रतिषेधोपक्रमः	७३४	९-१० अविधितेवितमद्य-	
१३१-१३२ हृच्छूललक्षणम्	७२६	३-४ रक्तपित्तनिदानं		दोषाः	७४२
१३३-१३४ हृच्छूलचिकित्सा	७२६	संप्राप्तिश्च	७३४	११-१२ मद्यस्य त्रयोऽवस्थाः	७४२
१३५ मूत्रशूललक्षणम्	७२६	५-६ रक्तपित्तलक्षणम्	७३४	१३ पुरुषविधौ मद्यस्य	
१३६-१३९ विदशूललक्षणम्	७२६	७ रक्तपित्तपूर्वरूपम्	७३४	नातिबाधकलम्	७४२
१४०-१४१ मूत्रशूल-विदशूलयो-		८ दोषभेदेन रक्तपित्त-		१४-१६ मदाख्यनिदानम्	७४३
चिकित्सा	७२६	लक्षणम्	७३४	१७ मदाख्यमेदाः	७४३
१४२-१४५ अजशूलनिदानं		९ रक्तपित्तोपद्रवाः	७३४	१८ मदाख्यलक्षणम्	७४३
चिकित्सा च	७२६	१० असाध्यरक्तपित्त-		१९ परमदलक्षणम्	७४३
		लक्षणम्	७३५	२० पानाजीर्णलक्षणम्	७४३
अष्टचत्वारिंशत्तमोऽध्यायः ४३		११-१५ रक्तपित्ते चिकित्सा		२१ पानविभ्रमलक्षणम्	७४३
१-२ हृद्रोगप्रतिषेधोपक्रमः	७२७	सूत्रम्	७३५	२२ मदाख्यस्यसाध्य-	
३-४ हृद्रोगनिदानं संप्राप्तिश्च	७२७	१६-१८ रक्तपित्ते भोजन-		लक्षणानि	७४३
५ हृद्रोगमेदाः	७२७	द्रव्याणि	७३५	२३ मदाख्योपद्रवाः	७४३
६-१० वातजादिभेदेन हृद्रोग-		१९-२७ रक्तपित्ते कतिपय-		२४-२५ वातिकमदाख्य-	
लक्षणानि	७२७	योगाः	७३६-७३७	चिकित्सा	७४३
११-१४ वातहृद्रोगचिकित्सा	७२७			२६-२७ वैतिकमदाख्यचिकित्सा	
					७४३-७४४

विषयाः	पृष्ठं	विषयाः	पृष्ठं	विषयाः	पृष्ठं
२८ ऋधिमकमदात्ययचि- किरसा	७४४	४-५ ,, निदानं संप्राप्तिश्च	७५०	पञ्चाशत्तमोऽध्यायः ५०	
२९ सानिपातिकमदात्यय- चिकिरसा	७४४	६ ,, संख्या	७५०	१-२ हिकाप्रतिषेधोपक्रमः	७५८
३०-३३ मदात्यये कतिपये योगाः	७४४	७ ,, पूर्वरूपम्	७५१	३-५ हिकाया निदानम्	७५८
३४-३६ परमदचिकिरसा	७४४-७४५	८-१४ सप्तविधतृष्णानां लक्षणानि	७५१	६ ,, निरुक्तिः	७५८
३७-३८ पानाजीर्णचिकिरसा	७४५	१५ असाध्यतृष्णालक्षणम्	७५२	७ ,, संप्राप्तिः	७५८
३९-४१ पानविभ्रमचिकिरसा	७४५	१६-१८ तृष्णायां सामान्यविधिः	७५२	८ ,, पूर्वरूपाणि	७५८
४२-४७ पानालययादीनां सामान्यचिकिरसा	७४५-७४६	१९ वातिकतृष्णाचिकिरसा	७५२	९-१४ पञ्चविधहिकानां लक्षणानि	७५८-७५९
४८ मदात्यये मद्यस्योप- योगित्वम्	७४६	२० पित्तजतृष्णाचिकिरसा	७५२	१५ हिकाया असाध्यलक्षणम्	७५९
४९ विच्छिन्नमद्यस्य पुनर्मद्य- सेवने दोषाः	७४६	२१ कफजतृष्णाचिकिरसा	७५२	१६-३० हिकायाश्चिकिरसा	७५९-७६१
५० मद्यजतृष्णासंप्राप्तिः	७४६	२२ सर्वतृष्णासु पित्तघ्नो विधिः	७५२	एकपञ्चाशत्तमोऽध्यायः ५१	
५१-५३ मद्यजतृष्णाचिकिरसा	७४६	२३-२७ क्षतजतृष्णाचिकिरसा	७५३	१-२ श्वासप्रतिषेधोपक्रमः	७६१
५४ मद्यजदाहसंप्राप्तिः	७४६	२८ आमजतृष्णाचिकिरसा	७५३	३ श्वासनिदानम्	७६१
५५-६६ मद्यजदाह- चिकिरसा	७४७-७४८	२९ गुर्वन्नजतृष्णाचिकिरसा	७५४	४ श्वाससंप्राप्तिः	७६१
६७ रफजदाहलक्षणम्	७४८	३० श्रमजतृष्णाचिकिरसा	७५४	५ श्वासमेदाः	७६१
६८-६९ रफजदाहचिकिरसा	७४८	३१ मद्यजतृष्णाचिकिरसा	७५४	६ श्वासपूर्वरूपम्	७६१
७०-७१ तृष्णानिरोधजदाह- लक्षणम्	७४९	३२ ह्रोगजतृष्णाचिकिरसा	७५४	७-१३ पञ्चविधश्वासानां लक्षणानि	७६१-७६२
७२ तृष्णानिरोधजदाह- चिकिरसा	७४९	३३ सर्वतृष्णासु सामा- न्यविधिः	७५४	१४ श्वासानां साध्यासाध्य- विचारः	७६२
७३ रफपूर्णकोष्ठजदाहलक्षणं चिकिरसा च	७४९	एकोनपञ्चाशत्तमोऽध्यायः ४९		१५-१६ श्वासे संशोधनं	७६२
७४-७५ घातुक्षयजदाहलक्षणं चिकिरसा च	७४९	१-२ छर्दिप्रतिषेधोपक्रमः	७५४	१७-२८ श्वासे घृत- योगाः	७६२-७६३
७६-७७ रफजदाहलक्षणं चिकिरसा च	७४९	३-५ छर्दिनिदानम्	७५४	२९ ,, भृत्तराजतैलम्	७६३
७८ दाहानामसाध्यलक्षणम्	७४९	६ छर्दिनिरुक्तिः	७५५	३०-३१ ,, पथ्यम्	७६३
७९ प्रशान्तोपश्रवस्यापि मदपीडितस्य शोधनम्	७५०	७ छर्दिसंप्राप्तिः	७५५	३२-३५ ,, लेहयोगाः	७६३
८०-८१ मद्यसेवनविधिः	७५०	८ छर्दिपूर्वरूपम्	७५५	३६-४७ ,, कतिपये योगाः	७६३-७६४
अष्टसप्तवारिंशत्तमोऽध्यायः ४८		९-१३ वातजादिभेदेन छर्दि- लक्षणानि	७५५	४८ ,, जेहखेदविधिः	७६४
१-२ तृष्णाप्रतिषेधोपक्रमः	७५०	१४ छर्दिनामसाध्यलक्षणानि	७५६	४९-५२ ,, धूमयोगाः	७६४-७६५
३ तृष्णायाः सामान्य- लक्षणम्	७५०	१५-१७ छर्दीनां सामान्य- चिकिरिसतम्	७५६	५३ ,, वमनविरंचने	७६५
		१८-२० वातजच्छर्दिचिकिरिसतम्	७५६	५४ ,, तर्पणम्	७६५
		२१-२२ पित्तजच्छर्दिचिकिरिसतम्	७५६	५५ ,, निदिरिचकाविलेहः	७६५
		२३ कफजच्छर्दिचिकिरिसतम्	७५६	५६ श्वासादीनां कष्ट- साध्यलम्	७६५
		२४ सानिपातिकच्छर्दि- चिकिरिसतम्	७५७	त्रिपञ्चाशत्तमोऽध्यायः ५२	
		२५-२६ वीभत्सजादिच्छर्दि- चिकिरिसतम्	७५७	१-२ कासप्रतिषेधोपक्रमः	७६५
		२७-३५ छर्दिषु कतिपये योगाः	७५७	३ कासनिदानम्	७६५
				४-५ काससंप्राप्तिः	७६५
				६ काससंख्या	७६५

विषयाः	पृष्ठं	विषयाः	पृष्ठं	विषयाः	पृष्ठं
७ कासपूर्वरूपम्	७६६	१८ संजातकृमिलक्षणम्	७७३	षट्पञ्चाशत्समोऽध्यायः ५६	
८-१२ वातजादिभेदेन कास- लक्षणानि	७६६	१९ कृमीणां दृश्यादृश्य- विभागः	७७४	१-२ विसूचिकाप्रतिषेधो- पक्रमः	७८१
१३ कासस्य असाध्य- लक्षणम्	७६६	२०-३३ पुरीषज-कफज-कृमीणां सामान्यचिकि- त्सितम्	७७४-७७५	३ अजीर्णभेदाः	७८१
१४-२५ कासे सामान्य- चिकित्सा	७६७-७६८	३४-३६ स्थानविशेषेण कृमीणां विशेषचिकित्सा	७७५	४ विसूचिकानिरुक्तिः	७८१
२६-२७ वातकासचिकित्सा	७६८	३७-३९ रफजकृमिचिकित्सितम्	७७५	५-६ विसूचिकालक्षणम्	७८१
२८-३१ कफकासचिकित्सा	७६८	४० कृमिरोगे वर्ज्यानि	७७६	७-८ अलसकलक्षणम्	७८१
३२-३७ पित्तज-क्षयज-क्षतज- कासानां चिकित्सा	७६९	पञ्चपञ्चाशत्समोऽध्यायः ५५		९ विक्रम्विकालक्षणम्	७८१
३८-४१ कासे कल्याण- गुहः	७६९-७७०	१-२ उदावर्तप्रतिषेधोपक्रमः	७७६	१० आमस्य विकारान्तर- कारिलम्	७८१
४२-४६ कासे अगस्त्यावलेहः	७७०	३ वैगविधारणनिषेधः	७७६	११ विसूचिकाया असाध्य- लक्षणम्	७८२
४७ ,, कुलीरादिघृतम्	७७०	४ उदावर्तनिदानं निरु- क्तिश्च	७७६	१२-१९ विसूचिकादिचिकित्सा	७८२-७८३
त्रिपञ्चाशत्समोऽध्यायः ५३		५-१७ त्रयोदशविधोदावर्तानां लक्षणानि	७७६-७७८	२० आनाहसंप्राप्तिः	७८३
१-२ खरमेदप्रतिषेधोपक्रमः	७७६	१८ असाध्योदावर्तलक्षणम्	७७८	२१ आमजानाहलक्षणम्	७८३
३ खरमेदनिदानं संप्राप्तिश्च	७७७	१९ उदावर्ते सामान्यचि- कित्सा	७७८	२२ पुरीषजानाहलक्षणम्	७८३
४-७ वातजादिभेदेन खर- मेदलक्षणानि	७७९	२० वातजोदावर्तचिकित्सा	७७८	२३-२७ आनाहचिकित्सा	७८३-७८४
८-९ खरमेदे सामान्य- चिकित्सा	७७९-७८२	२१ पुरीषजोदावर्तचिकित्सा	७७८	सप्तपञ्चाशत्समोऽध्यायः ५७	
१०-१२ वातजखरमेदचिकित्सा	७७२	२२-२७ मूत्रोदावर्तचिकित्सा	७७८	१-२ अरोचकप्रतिषेधोपक्रमः	७८४
१३-१४ पित्तजखरमेदचिकित्सा	७७२	२८ जृम्भाश्रुजोदावर्तचि- कित्सा	७७८	३ अरोचकसंप्राप्तिः	७८४
१५ कफजखरमेदचिकित्सा	७७२	२९ क्ष्वजोदावर्तचिकित्सा	७७८	४-५ पत्रविधारोचकानां लक्षणानि	७८४-७८५
१६-१७ मेदोज-साधिपातिक- क्षयज-खरमेदानां चिकित्सा	७७२	३० उन्नारजोदावर्तचिकित्सा	७७८	६ वातिकारोचकचिकित्सा	७८५
चतुःपञ्चाशत्समोऽध्यायः ५४		३१ छर्याघातजोदावर्त- चिकित्सा	७७९	७ पैत्तिकारोचकचिकित्सा	७८५
१-२ कृमिरोगप्रतिषेधोपक्रमः	७७२	३२-३३ शुक्रोदावर्तचिकित्सा	७७९	८ कफजारोचकचिकित्सा	७८५
३-५ कृमीणां निदानम्	७७२	३४ क्षुत्तृष्णाघातजोदावर्त- चिकित्सा	७७९	९-१५ अरोचके कतिपये योगाः	७८५-७८६
६-७ कृमीणामुत्पत्तिस्थानानि	७७२-७७३	३५ निद्राघातजोदावर्त- चिकित्सा	७७९	१६-१७ आमन्तुजारोचक- चिकित्सा	७८६
८-११ पुरीषजकृमीणां नामानि लक्षणं च	७७३	३६ उदावर्तोपद्रवचिकित्सा	७७९	अष्टपञ्चाशत्समोऽध्यायः ५८	
१२-१४ कफजकृमीणां नामलक्ष- णकर्माणि	७७३	३७-४० दोषजोदावर्तनिदानं लक्षणानि च	७७९	१-२ मूत्राघातप्रतिषेधोपक्रमः	७८६
१५-१६ रफजकृमीणां नाम- लक्षणकर्माणि	७७३	४१-५३ शोषजोदावर्त- चिकित्सा	७७९-७८०	३-४ मूत्राघातानां नामभि- निर्देशः	७८७
१७ पुरीषजादिकृमीणां विशेषकारणानि	७७३			५-६ वातकुण्डलिकालक्षणम्	७८७
				७-८ वाताष्टीलक्षणम्	७८७
				९-१० वातवस्त्रलक्षणम्	७८७
				११-१२ मूत्रातीतलक्षणम्	७८७
				१३-१४ मूत्रजठरलक्षणम्	७८७
				१५-१६ मूत्रोत्सर्गलक्षणम्	७८८
				१७ मूत्रक्षयलक्षणम्	७८८
				१८-१९ मूत्रद्रव्यलक्षणम्	७८८

विषयाः	पृष्ठं	विषयाः	पृष्ठं	विषयाः	पृष्ठं
२०-२१ मूत्रशुक्लक्षणम्	७८८	२६ प्रहाणां भूतसंज्ञके हेतुः	७९७	३१-३३ ,, तिद्धार्थकं घृतम्	८०२
२२-२३ उष्णवातलक्षणम्	७८८	२७ भूतविद्याशब्दनिर्दिष्टः	७९७	३४-३७ ,, पञ्चगव्यं घृतम्	८०२
२४-२६ मूत्रीकसादलक्षणम्	७८९	२८-३० सर्वप्रहाणां सामान्य- चिकित्सा	७९७	३८-४० ,, भार्यादिपुरा	८०२
२७-५० मूत्राघातानां चिकित्सा	७८९-७९०	३१ प्रहाणां बलादिप्रदान- कालः	७९७	४१ ,, सिराव्यधः	८०३
५१-५२ मूत्ररक्तचिकित्सा	७९१	३२ देवप्रहन्चिकित्सा	७९७	द्विषष्टितमोऽध्यायः ६२	
५३-५७ मूत्राघाते घृतम्	७९१	३३ असुरप्रहन्चिकित्सा	७९७	१-२ उन्मादप्रतिषेधोपक्रमः	८०३
५८-६४ ,, बलाघृतम्	७९१	३४ गन्धर्वयक्षप्रहयो- चिकित्सा	७९७	३ उन्मादनिर्दिष्टः	८०३
६५-७२ ,, महाबलाघृतम्	७९१-७९२	३५ पितृप्रहन्चिकित्सा	७९७	४-५ उन्मादमेदाः	८०३
एकोनषष्टितमोऽध्यायः ५९		३६ नाग-राक्षसप्रहयो- चिकित्सा	७९८	६-७ उन्मादपूर्वरूपाणि	८०३
१-२ मूत्रकृच्छ्रप्रतिषेधोपक्रमः	७९२	३७ पिशाचप्रहन्चिकित्सा	७९८	८-१३ पञ्चविधोन्मादानां लक्षणानि	८०३-८०४
३ मूत्रकृच्छ्रमेदाः	७९२	३८-३९ प्रहजुष्टे धूपनम्	७९८	१४-१९ उन्मादे सामान्य- चिकित्सा	८०४-८०५
४-१४ वातजादिमेदेन मूत्रकृ- च्छ्राणां लक्षणानि	७९२	४० प्रहजुष्टे गजपिप्पल्या- दियोगः	७९८	२०-२१ ,, आहारविधानम्	८०५
१५-१६ मूत्रकृच्छ्रचिकित्सितम्	७९३	४१-४२ ,, खरपुरीषादितैलम्	७९८	२२-२९ ,, फलघृतम्	८०५
१७-१९ वातजमूत्रकृच्छ्रचिकित्सा	७९३	४३-४५ ,, कृतिपययोगाः	७९८	३०-३२ ,, प्राड्यादियोगः	८०५
२०-२२ पित्तजमूत्रकृच्छ्र- चिकित्सा	७९३	४६-५३ ,, अपराजितो योगः	७९८-७९९	३३ ,, सिराव्यधः	८०५
२३ कफजमूत्रकृच्छ्रचिकित्सा	७९३	५४-५५ देवप्रहे अचौक्षप्रयोग- निषेधः	७९९	३४-३५ ,, चित्तप्रसादनादि	८०५
२४ संनिपातजमूत्रकृच्छ्र- चिकित्सा	७९३	५६ प्रहजुष्टे हिताहारादि- सेवनम्	७९९	त्रिषष्टितमोऽध्यायः ६३	
२५ अभिघातजमूत्रकृच्छ्र- चिकित्सा	७९४	एकषष्टितमोऽध्यायः ६१		१-२ रसमेदविकल्पोपक्रमः	८०६
२६ पुरीषजमूत्रकृच्छ्र- चिकित्सा	७९४	१-२ अपस्मारप्रतिषेधोपक्रमः	७९९	३ रसमेदकषणे प्रयोजनम्	८०६
२७ अश्मरीजमूत्रकृच्छ्र- चिकित्सा	७९४	३ अपस्मारनिर्दिष्टः	७९९	४ रसमेदाः	८०६
षष्टितमोऽध्यायः ६०		४-६ अपस्मारनिदानम्	७९९	५ दोषमेदे रसमेदोपयोगः	८०७
१-३ अमानुषोपसर्गप्रति- षेधोपक्रमः	७९४	७ अपस्मारपूर्वरूपाणि	८००	६-८ पञ्चदश द्विरससंयोगाः	८०७
४ प्रहृष्टामान्यलक्षणम्	७९४	८-९ अपस्मारसामान्य- लक्षणम्	८००	९-१० विशतिद्विरससंयोगाः	८०७
५ प्रहावेशयोग्या नराः	७९४	१० अपस्मारमेदाः	८००	११-१२ पञ्चदश चतुष्करस- संयोगाः	८०८
६-७ प्रहाधिपानां संख्या	७९४	११-१६ वातजादिमेदेनाप- स्मारलक्षणानि	८००	१३-१४ षड् पञ्चरससंयोगाः	८०८
८-१६ देवाद्यष्टविधप्रहजुष्ट- लक्षणं	७९४-७९५	१७ एकीयमतेऽपस्मारस्या- गन्तुकलम्	८०१	१५ एकः षड्ससंयोगः	८०८
१७-१८ देवाधीनां प्रहणकालः	७९६	१८-२१ स्वमते दोषजलप्रति- पादनम्	८०१	१६ असंयुक्ताः षड्साः	८०८
१९ देहे विशान्तो प्रहा- कृतो न दृश्यन्ते	७९६	२२-३० अपस्मारे कृतिपये योगाः	८०१-८०२	१७ अध्यायोपसंहारः	८०८
२०-२५ प्रहाणां मनुष्यशरीरा- वेशे विचारः	७९६-७९७			चतुःषष्टितमोऽध्यायः ६४	
				१-२ स्वस्थवृत्तोपक्रमः	८०८
				३-४ स्वस्थलक्षणम्	८०८
				५ ऋत्वाभ्रयं स्वस्थवृत्तम्	८०९
				६-१२ वर्षाचर्या	८०९
				१३-२० शारच्चर्या	८०९
				२१-३१ हेमन्तचर्या	८१०
				३२-३९ वसन्तचर्या	८१०-८११
				४०-४५ ग्रीष्मचर्या	८११
				४६-५४ श्रावृच्चर्या	८११
				५५ आर्तवविधिवेधनफलम्	८१२

विषयाः	पृष्ठं	विषयाः	पृष्ठं	विषयाः	पृष्ठं
५६ द्वादशविधानप्रविचारः	८१२	पञ्चषष्टितमोऽध्यायः ६५		२६-२७ निर्णयलक्षणम्	८१७
५७ शीताहारविषयः	८१२	१-२ तन्त्रयुक्त्याध्यायोपक्रमः ८१४		२८ अनुमतलक्षणम्	८१७
५८ लज्जाहारविषयः	८१२	३ द्वारिशातन्त्रयुक्तीनां		२९ विधानलक्षणम्	८१७
५९ शिरसाहारविषयः	८१२	नामतो निर्देशः		३० अनागतवैक्षणलक्षणम्	८१८
६० रुसाहारविषयः	८१२	८१४-८१५		३१ अतिक्रान्तावैक्षण-	
६१ मृषष्टुष्काहारयोर्विषयः	८१२	४-७ तन्त्रयुक्तीनां प्रयोजनम् ८१५		लक्षणम्	८१८
६२ एककालोभयकाला-		८ अधिकरणलक्षणम् ८१५		३२ संशयलक्षणम्	८१८
हारविषयः	८१२	९ योगलक्षणम् ८१५		३३ व्याख्यानलक्षणम्	८१८
६३ औषधयुक्तमात्राहीना-		१० पदार्थलक्षणम् ८१६		३४ स्वसंज्ञालक्षणम्	८१८
हारविषयः	८१३	११ हेतुर्थलक्षणम् ८१६		३५ निर्वचनलक्षणम्	८१८
६४ यथार्तुदण्डहारफलम्	८१३	१२ उद्देशलक्षणम् ८१६		३६ निदर्शनलक्षणम्	८१८
६५ दशौषधकालाः	८१३	१३ निर्देशलक्षणम् ८१६		३७ नियोगलक्षणम्	८१८
६६ अभक्तकालनिरूपणम्	८१३	१४ उपदेशलक्षणम् ८१६		३८ समुच्चयलक्षणम्	८१८
६७ अभक्तगुणविषय-		१५ अपदेशलक्षणम् ८१६		३९ विकल्पलक्षणम्	८१८
निरूपणम्	८१३	१६ प्रवेशलक्षणम् ८१६		४० ऊहालक्षणम्	८१९
६८-६९ प्रारम्भकालनिरूपणम्	८१३	१७ अतिदेशलक्षणम् ८१६		४१-४२ अध्यायोपसंहारः ८१९	
७०-७२ अधोभक्तमध्यभक्तयो-		१८ अपवर्गलक्षणम् ८१७		षट्षष्टितमोऽध्यायः ६६	
र्शलक्षणम्	८१३	१९ वाक्यशेषलक्षणम् ८१७		१-३ दोषमेदविकल्पोपक्रमः ८१९	
७३-७५ अन्तराभक्तसंभक्त-		२० अर्थापत्तिलक्षणम् ८१७		४-५ दोषमेदविषये सुश्रुतप्रश्नः ८१९	
निरूपणम्	८१३	२१ विपर्ययलक्षणम् ८१७		६ दोषापीनां देहधारकत्वम् ८२०	
७६-७७ सामुद्रकालनिरूपणम्	८१४	२२ प्रसङ्गलक्षणम् ८१७		७-८ तन्त्रोक्तविषयोपसंहारः ८२०	
७८-७९ सुदुर्मुहुःकालनिरूपणम्	८१४	२३ एकान्तलक्षणम् ८१७		९-११ द्विषष्टिदोषमेदनिरूपणम् ८२१	
८०-८३ प्रासप्राधान्तरकाल-		२४ अनेकार्थलक्षणम् ८१७		१२-१४ उक्तविषयोपसंहारः ८२३	
निरूपणम्	८१४	२५ पूर्वपक्षलक्षणम् ८१७		१५-१६ एतत्तन्त्रप्रशंसा ८२४	
८४ आहारकालनिरूपणम्	८१४			१७ एतत्तन्त्राध्ययनफलम् ८२४	
				इति उत्तरतन्त्रं समाप्तम् ।	



॥ इति सुश्रुतसंहिताविषयालुक्रमः समाप्तः ॥

॥ श्रीः ॥

निबन्धसंग्रहाख्यव्याख्यासमुद्धसिता

सुश्रुतसंहिता ।



सूत्रस्थानम् ।

प्रथमोऽध्यायः ।

सहस्राक्षं गणाधीशं स्वगुरुं च सरस्वतीम् ।

जनकं जनयित्रीं च शास्त्रादौ प्रणमाम्यहम् ॥

समस्तजनपदतिलककल्पे श्रीभादानकदेशे नगरीवरमथुरास-
नीपे अङ्गोलानामकं वैद्यस्थानमस्ति । यत्र सौरवंशजा ब्राह्मणाः
समस्तभूमिपतिमान्या अध्विनीकुमारसमानाः पार्वणचन्द्ररुचि-
यशःप्रसाधितदिङ्मण्डला वैद्या अभूवन् । तदन्वये गोविन्दनामा
षिकित्सकश्चिरोमणिरभूत्, ततस्तत्पुत्रो भिषक्शिरोमुकुटमणिर्ज-
यपालः समजनि, तत्पुत्रश्च समस्तशास्त्रार्थतत्त्वज्ञो भरतपालः
संजातः, तत्पुत्रः स्वकुलनभस्तलचन्द्रैमा विवेकबृहस्पतिः श्रीस-
हपालदेवनृपतिवल्गुः श्रीडल्हणः समभूत् । तेन श्रीजेज्जटं
टीकाकारं श्रीगयदासभास्करौ च पञ्जिकाकारौ श्रीमाधवब्रह्मदे-
वादीन् टीप्पनकारांश्चोपजीव्य, आयुर्वेदशास्त्रसुश्रुतव्याख्यानाय
निबन्धसंग्रहः कियते । यद्यपि सुश्रुतोपरि जेज्जटादिभिष्टोका
रचिताः, तथाऽपि तासां कुशाग्रीयधियामभिगम्यत्वादल्पमेध-
सामनुप्रदाय सुश्रुतं व्याख्यातुकामस्य मम प्रयासः सफलः ।

अथातो वेदोत्पत्तिमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथातो वेदोत्पत्तिमध्यायं व्याख्यास्याम इति । ननु, कतमत-
सूत्रमिदं? चतुर्विधानि हि सूत्राणि भवन्ति; तद्यथा,—प्रति-
संस्कर्तृसूत्रम्, एकीयसूत्रं, शिष्यसूत्रं, गुरुसूत्रं चेति । इह
प्रतिसंस्कर्तृसूत्रं नास्त्येवेत्येके, अन्ये त्वस्तीति भाषन्ते, यथा च
तदस्ति तथेहैव नैकव्येन कथयिष्यामः; एकीयसूत्रं यथा,—
'तत्र लोहितकपिलपाण्डुपीतनीलशुक्लैष्वनिप्रदेशेषु मथुरा-
म्ललग्णकद्रुतिक्कषायाणि यथासंख्यमुदकानि भवन्तीत्येके
भाषन्ते' (सू० अ० ४५)—इति; शिष्यसूत्रं यथा,—'वायोः
प्रकृतिभूतस्य व्यापन्नस्य च लक्षणम् । स्थानं कर्म च रोगांश्च
वदस्व वृत्तांवर' (नि० अ० १)—इति; गुरुसूत्रं यथा,—
'देहे विचरतस्तस्य लक्षणानि निबोध मे' (नि० अ० १)—
इति; एवं सूत्राणामनेकत्वात् कस्येदं सूत्रम्? उच्यते,—गुरोरे-

वैतत् सूत्रं, शिष्येण ग्रन्थं चिकीर्षता लिखितम् । अन्ये तु
शिष्यस्यैवेदं सूत्रमित्याहुः, स स्वात्माशिष्येषु धन्वन्तरिप्रशिष्येषु
प्रतिज्ञां कृतवान्; तन्नेच्छति गयी । किमेतत् स्वकपोलकल्पितं
सुश्रुतेनोक्तम्, अथवा यथैत्र गुरुणोदीरितमिति पृष्ठः प्रतिसं-
स्कर्ता सुश्रुतमुखेनेदमाह—यथोवाच भगवान् धन्वन्तरिरिति ।
इदं प्रतिसंस्कर्तृसूत्रं, यत्र यत्र परोक्षे लिट्प्रयोगस्तत्र तत्रैव
प्रतिसंस्कर्तृसूत्रं ज्ञातव्यमिति; प्रतिसंस्कर्ताऽपीह नागार्जुन एव ।
अथशब्दोऽनन्तरार्थ एव । अतो युष्मच्छल्यतन्त्रोपदेशका-
मितादनन्तरम् । वेदोत्पत्तिमिति अस्यादौ आयुःशब्दो लुप्तो
हेयः; तेन, आयुर्वेदोत्पत्तिमिति । उत्पत्तिरत्राभिव्यक्तिः, न
त्वभूतप्रादुर्भावः । अधीयन्तेऽस्मिन्नर्था इत्यध्यायः । व्याख्यास्याम
इति विविशेषे, आक् अभिव्याप्तौ, व्याख्यास्यामः प्रकथयिष्यामः ।
अन्ये तु, अथशब्दः शिष्यप्रश्नानन्तर्ये, अतःशब्दो हेत्वर्थः, यत
एते शिष्याः प्रजाहितार्थमायुर्वेदं गुरुं पप्रच्छुः, अतो हेतोर्हि-
त्यर्थः; अपरे तु विविधप्रकारे, आक् आभिसुख्ये, शेषं समम् ।
एतेनातः शल्यतन्त्रोपदेशकामितादनन्तरम्, आयुर्वेदाभिव्यक्ति-
मधिकृत्य कृतो योऽध्यायस्तं विशेषाभिव्याप्त्या प्रकथयि-
ष्यामः । द्वितीयव्याख्यानपक्षेऽपीत्थं योजनीयम् । यथोवाचेति
यादगुक्तवान् । भगवान् धन्वन्तरिरिति समस्तैश्वर्यमाहात्म्यय-
शःश्रीकामार्थप्रयत्नैर्युक्तो 'भगवान्' इत्युच्यते; अन्ये तु ज्ञाना-
तिशयवान् पुरुषातिशयो भगवान्; अपरे तु, अष्टगुणैश्वर्यवाने-
वात्र भगवान् । अथात् इत्यादिकं प्रतिज्ञासूत्रं यद्यप्यध्यायादौ
लिखितं, तथाऽपि 'वत्स सुश्रुत' (सू० अ० १, सू० १४)
इत्यनन्तरं ब्रष्टव्यम्; अन्ये तु 'अध्याप्याश्च भवन्तो वत्साः'
(सू० अ० १, सू० ५) इत्यनन्तरं पठन्ति, तन्नेच्छति गयी ।
अत्र केचिद् 'वेदोत्पत्ति नामाध्यायं' इति पठन्ति ॥ १ ॥ २ ॥

अथ खलु भगवन्तममरवरमृषिगणपरिवृतमाश्र-
मस्थं काशिराजं दिवोदासं धन्वन्तरिमौपघेनववैत-
रणौरभ्रपौष्कलावतकरवीर्यं (२) गोपुररक्षितसुश्रु-
तप्रभृतय ऊचुः ॥ ३ ॥

अथ खल्वित्यादि । अथेति महत्त्वार्थः, तत्तु श्रोतुव्याख्यात्रोः
क्रियाफलसिद्धिं कथयति । खलु वाक्यशोभार्थः, अन्ये तु निश्च-

१ 'सहस्रांशुं' इति पा० । २ 'चन्द्रविवेकबृहस्पतिश्रीसह-
पालदेवनृपतिवल्गुः' इति पा० । ३ 'वेदोत्पत्तिनामाध्यायं' इति,
'वेदोत्पत्ति नामाध्यायं' इति च पा० ।

१ 'नन्तरार्थः' इति पा० ।

यार्थः । अमरवरं देवधेष्टं, पूर्वजन्मन्यमृतोद्धरणत्; अन्ये तु ब्रह्मणोऽवतारत्वात् । ऋषिगणपरिवृतं देवर्षिब्रह्मर्षिराजर्षिसमूहै-
र्षेष्टितं, तपोज्ञानबाहुल्यादुपादेयवाक्यत्वाच्च । आश्रमस्थं वानप्र-
स्थाश्रमस्थम्, एतेन राज्ञश्चिन्तापरित्यागादनाकुलचित्तत्वं राज-
र्षित्वं च सूचितम् । काशिराजं वाराणसीजनपदनृपतिं, काशिरा-
जस्य निर्वाणपदाभिलाषित्वात्तत्पुत्रत्वमापन्नमिति काशिराजम् ।
काशिराजानामनेकत्वाद्विशेषणमाह—दिवोदासम् ।—दिविति-
शब्देनात्र तत्स्थानदेवाः कथ्यन्ते, तैः पूजाकाम्यया संप्रदीयते
यस्मै स दिवोदासस्तम्; अन्ये तु दास(श)ति कर्माणि यत्नेन करो-
तीति दासः(शः), दिवः स्वर्गस्य दामो दिवोदास(श)स्तम् । सर्व-
जनप्रसिद्धं विशेषणमाह—धन्वन्तरिमिति ।—धनुः शल्यंशालं,
तस्य अन्तं पारम् इयति गच्छतीति धन्वन्तरिः, तम्; अपरा-
व्युत्पत्तिर्विस्तरभावाच्च लिखित्वा । औपधेनवादयः सुश्रुतान्ताः सप्त
विध्या ऊचुः उक्तवन्तः । प्रभृतिशब्देन भोजादयः । अन्ये तु
'भोपुररक्षितौ' इति नामद्वयं मन्वन्ते, इत्यौपधेनवादशोऽष्टौ;
प्रभृतिग्रहणात्त्रिकाङ्कयनगार्ग्यगालवाः; एवमेतान् द्वादश
विध्यानाहुः । ननु, प्रश्नकर्तृत्वात् सुश्रुतस्य मुख्यत्वादादावस्य
नामग्रहणमुचितं स्यात्, कथमौपधेनवादिनामान्यादावुक्तानि ?
सत्यं, देवर्षयस्ते राजर्षीणां पूज्या इति न दोषः ॥ ३ ॥

भगवन्! शारीरमानसागन्तुभिर्व्याधिभिर्विधि-
वेदनाभिघातोपहृतान् सनाथानप्यनाथवद्विचेष्ट-
मानान् विक्रोशतश्च मानवानभिसमीक्ष्य मनसि नः
पीडा भवति, तेषां सुखैषिणां रोगोपशमार्थमात्म-
नश्च प्राणयात्रार्थं प्रजाहितहेतोरायुर्वेदं श्रोतुमि-
च्छाम इहोपदिश्यमानम्, अत्रायत्तमंहिक्रमा-
मुष्मिकं च श्रेयः; तद्भगवन्तमुपपन्नाः स्मः शिष्यत्वे-
नेति ॥ ४ ॥

ऋषयस्ते तं काशिराजं प्रति किमूचुरित्याह—भगवन्नि-
त्यादि ।—भगवन्निति संबोधने । तत्र शारीरा वातादिवैष-
म्यनिमित्ताः, मानसा रजस्तमःसंभूताः कामादयः, आगन्तवो
व्याघ्रादिकृताः शस्त्रादिकृताश्च । स्वाभाविकानामत्राग्रहणमस्मि-
च्छन्ने तत्प्रतीकारस्याप्राधान्यसूचनार्थम्; अथवा 'आत्मनश्च
प्राणयात्रार्थं' इत्यत्रैवावरोधाच्च, ऋषीणां हि शारीरमानसागन्तु-
व्याध्यसंभवात् केवलं स्वाभाविकव्याधिनिषेधेनैव प्राणयात्राऽभि-
प्रेता । उपहृतान् उपसृष्टान् । सनाथानपि समिन्नादिकानपि ।
अनाथवत् एकाकिजनवत् । विचेष्टमानान् विरुद्धां क्रियां कुर्वा-
णान् । एतेनायुर्वेदं विना मित्रादयोऽप्यनर्थका इति । विक्रोश-
तश्च विशेषादावर्त्स्रै रदतश्च । नः अस्माकम् । आत्मनश्च
प्राणयात्रार्थं प्राणानाममीषोमादीनां यात्रार्थं व्यवहारार्थं स्वस्थ-
त्वानुवर्तनार्थम् । अत्र केचित् 'आत्मप्रजाहितहेतोः' इति

१ 'दिवशब्देनात्र तत्स्य देवाः' इति । २ 'धनुः शल्यं तात्पर्या-
च्छल्यशालं वा, तस्यान्तमित्यतीति पृषोदरादित्वात् साधु' इति
द्वाराणचन्द्रः । ३ द्वाराणचन्द्रस्तु 'शारीरमानसागन्तुस्वाभाविकैः'
इति पठति ।

पठन्ति । उपदिश्यमानं संक्षेपतः कथ्यमानम् । अत्रायत्तमिति
अत्रायुर्वेदोपदेशो, आयत्तं अधीनम् । ऐहिकम् इहलोकभवम्,
आमुष्मिकं परलोकभवं, श्रेयः कल्याणलाभः । अर्थकामौ मित्रा-
दित्यभो यशश्च ऐहिकं श्रेयः; स्वर्गादि विशिष्टं जन्मान्तरज्ञानाद-
यश्च आमुष्मिकं श्रेयः, अमरत्वं च । तदिति हेतौ, यस्मादायु-
र्वेदोपदेशाद्विधेयं श्रेय आयत्तं, तस्मात्; उपपन्नाः स्मः समीप-
मागताः स्मः; शिष्यत्वेन अत्रभावेनेति ॥ ४ ॥

तानुवाच भगवान्—स्वागतं वः; सर्वं पद्मामी-
मांस्या अध्याप्याश्च भवन्तो वत्साः ॥ ५ ॥

तेषामौपधेनवादीनां समीपगतानां काशिराजेन किं कृतमि-
त्याह—तानुवाच भगवानिति । स्वागतं शोभनमागतं, वः
युष्माकम् । अमीमांसा अविचारणीयाः, प्रसिद्धजालादिव-
त्वात् । अध्याप्याश्च अध्यापनार्हाश्च । वत्सा इति पक्षपाताति-
शयत्वसूचकं संबोधनम्; अथवा वत्साः प्रथमवयसो गवां पुत्राः,
वत्सा इव वत्साः; अनेन विशेषणेन प्रथमवयसत्वं पुत्रसादृश्यं
दमनीयत्वं च सूचयति ॥ ५ ॥

इह खल्वायुर्वेदं नामोपाङ्गमथर्ववेदस्यानुत्पाद्यैव
प्रजाः श्लोकशतसहस्रमध्यायसहस्रं च कृतवान्
स्वयम्भूः, ततोऽल्पायुष्टमल्पमेघस्त्वं चालोक्य
नराणां भूयोऽष्टधा प्रणीतवान् ॥ ६ ॥

इदानीमायुर्वेदस्य सामान्यं लक्षणं दर्शयन्त्याह—इह खल्वि-
त्यादि ।—इह खल्विति वाक्यालङ्कारे, वक्ष्यमाणं वाक्यमल-
ङ्करोति; अन्ये तु इह मयि सूत्रकारे, खलु एवार्थः; एतेन
मध्येव आयुर्वेदोऽध्यक्षो नान्येषु सूत्रकारेषु, अन्येषामेकैकस्यैवा-
ङ्गस्य प्रणेत्वात् । इहेति वाक्योपक्रमे, खलु संबोधने, इत्यपरे ।
उपाङ्गम् अङ्गनेवाल्पत्वादुपाङ्गं; तद्यथा—देहस्य बाहुजङ्घे शिर
इत्यङ्गानि, करचरणनासिकादीन्युपाङ्गानि, एतेनोपाङ्गमित्युक्तम्;
उपाङ्गमङ्गसमीपमित्येके । अनुत्पाद्यैव प्रजाः लोकश्लेः प्राक्,
आयुर्वेदं प्रदर्श्य प्रजाः पश्चात् सृष्टवानित्यर्थः । कृतवान् संसृ-
तवान्, न तु पूर्वसुत्पादितवान्; कुतः? नित्यत्वात् । स्वयम्भूः
ब्रह्मा । ततोऽल्पायुष्टमिति ततः प्राक्तनकरणानन्तरमथर्वम-
वृत्तौ सत्याम्, अल्पायुष्टम् अल्पजीवितत्वम्, अल्पमेघस्त्वं खलु-
बुद्धित्वं, भूयः पुनः, अष्टधा अष्टभिः प्रकारैः ॥ ६ ॥

तद्यथा—शल्यं, शालाक्यं, कायचिकित्सा, भूत-
विद्या, कौमारभृत्यम्, अगदतन्त्रं, रसायनतन्त्रं,
वाजीकरणतन्त्रमिति ॥ ७ ॥

अथ के तेऽष्टौ प्रकाराः? इत्याह—तद्यथेत्यादि । शल्य-
मिति शल्याहरणप्रधानं तन्त्रं शल्यतन्त्रम् । शालाक्याः कर्म
शालाक्यं, तत्प्रधानं तन्त्रमपि शालाक्यम् । कायोऽत्रातिरुच्यते,
तस्य चिकित्सा कायचिकित्सा; अथवा कायो देहः, तस्य चिकित्सा
कायचिकित्सा । भूतानि देवासुरगन्धर्वैयक्षरक्षःपितृनागपिशाचा

१ 'नाम यदुपाङ्गं' इति, 'आयुर्वेदमष्टाङ्गमुपाङ्गमथर्ववेदस्य' इति
च पा० ।

अष्टौ, तानि वेत्त्यनयेति भूतविद्या; अथवा भूतावेशापा-
करणार्था विद्या भूतविद्या । कुमाराः बालाः, तेषां भृतिर्धारणं
पोषणं च, तस्या भूत्या इदं तन्त्रमिति कौमारभृत्यम् । अगदो
विषप्रतीकारः, तदर्थं तन्त्रमगदतन्त्रम्; अन्ये विषगरवैरोधि-
कसंप्रयोगे गदः, गदस्याभावः अगदः, अगदाय तन्त्रमगद-
तन्त्रमित्याचक्षते । रसानां रसरक्तादीनामयनमाप्यायनं रसायनं,
तदर्थं तन्त्रं रसायनतन्त्रम्; अथवा रसानां रसवीर्यविपाकादी-
नामायुःप्रभृतिकारणानामयनं विशिष्टलाभोपायो रसायनं, तदर्थं
तन्त्रं रसायनतन्त्रम् । वाजीकरणतन्त्रमिति येन स्त्रीषु विषये
वाजीव नरः सामर्थ्यं प्राप्नोति तद् वाजीकरणं, येनात्यर्थं व्यज्यते
स्त्रीषु तद् वाजीकरणम्; अन्ये तु वजनं वाजो वेगः प्रकरणा-
च्छुक्रस्य, स विद्यते येषां ते वाजिनः, अवाजिनो-वाजिनः
क्रियन्तेऽनेनेति वाजीकरणम्; अन्ये तु वाजीशब्देन शुक्रमभि-
धीयते, तेन शुक्ररहितस्य वाजी शुक्रं क्रियतेऽनेनेति वाजीकरणं,
तदर्थं तन्त्रं वाजीकरणतन्त्रम् । इतिशब्दोऽष्टाङ्गपरिसमाप्तौ ॥७॥

अथास्य प्रत्यङ्गलक्षणसमासः ।—

अथेत्यादि ।—अथेत्यानन्तर्ये, अस्य आयुर्वेदस्य, प्रत्यङ्ग-
लक्षणसमासः एकमेकमङ्गं प्रति, लक्षणसंक्षेपः ॥—

**तत्र, शल्यं नाम विविधतृणाकाष्ठपाषाणपांशुलो-
हलोष्टास्थिबालनखपूर्यांघ्राद्यदुष्टव्रणान्तर्गर्भशल्यो-
द्धरणार्थं, यस्त्रशस्त्रक्षाराग्निप्रणिधानव्रणविनिश्च-
यार्थं च (॥ १ ॥);**

किं तदेकमेकमङ्गं प्रति लक्षणं संक्षेपेणेत्याह—तत्रेत्यादि ।
तत्र तेष्वङ्गेषु । नामशब्दः प्रतिपादने, शल्यं प्रतिपाद्यते कथयत
इत्यर्थः । विविधतृणादीनां पूयासात्वान्तानां दुष्टव्रणस्यान्तर्गर्भाद्यदु-
द्धरणार्थमुद्धरणप्रयोजनं, तथा गर्भशल्यस्यापि । उद्धरणार्थमि-
त्यस्याप्रे 'षष्ठ्या विधानैः' इति केचित् पठन्ति, व्याख्यानयन्ति
च—अपतर्पणाद्यै रक्षाविधानान्तैर्द्विजणीयोक्तैरित्यर्थः । प्रणिधा-
नार्थं निवेशनार्थम् । न केवलं काष्ठतृणादि शल्यं, किंतु "अति-
प्रवृद्धं मलदोषजं वा शरीरिणां स्थावरजङ्गमानाम् । यत्किञ्चिदा-
बाधकरं शरीरे तत् सर्वमेव प्रवदन्ति शल्यम्"— इति (॥ १ ॥) ॥

**शालाक्यं नामोर्ध्वजत्रुगतानां श्रयणनयनवृद्धन-
घ्राणादिसंश्रितानां व्याधीनामुपशमनार्थम् (॥ २ ॥);**

शालाक्यमित्यादि । जत्रु ग्रीवामूलम्, अन्ये वक्षोऽसस-
न्धिमाहुः । वृद्धनमत्र मुखकुहरमाहुः । घ्राणादिसंश्रिताना-
मित्यत्र आदिशब्दाच्छिरःकपालादिसंश्रितानाम् (॥ २ ॥) ॥

**कायचिकित्सा नाम सर्वाङ्गसंश्रितानां व्याधीनां
ज्वररक्तपित्तशोषोन्मादापस्मारकुष्ठमेहातिसारादी-
नामुपशमनार्थम् (॥ ३ ॥);**

१ 'प्रस्तावाद' इति पा० । २ 'अथास्य प्रत्यङ्गलक्षणं समा-
सेनोपदेक्ष्यामः' इति, 'प्रत्येकाङ्गलक्षणसमासः' इति, 'प्रत्येकमङ्ग-
लक्षणसमासः' इति च पा० । ३ 'पूयासात्वान्तर्गर्भशल्योद्धरणार्थं'
इति, 'पूयासात्वान्तर्गर्भशल्योद्धरणार्थं' इति च पा० ।

कायचिकित्सेत्यादि । केचिज्वरानन्तरमतिसारं पठन्ति;
तत्र, पञ्जिकया दूषितत्वात् (॥ ३ ॥) ॥

**भूतविद्या नाम देवासुरगन्धर्वैयक्षरक्षःपितृपि-
शाचनाग्रहाद्युपसृष्टचेतसां शान्तिकर्मबलिहर-
णादिग्रहोपशमनार्थम् (॥ ४ ॥);**

भूतविद्येत्यादि । असुरा दैत्याः, गन्धर्वा देवगायकाः, यक्षा
धनदादयः, रक्षांसि रावणप्रभृतीनि, पितरः अग्निष्वात्तादयः,
पिशाचाः पिशिताशनाः; एते ग्रहणाद् ग्रहाः प्रोच्यन्ते ।
शान्तिकर्मबलिहरणादिग्रहोपशमनार्थं शान्तिकर्मादिभिरग्रह-
होपशमनप्रयोजनम् (॥ ४ ॥) ॥

**कौमारभृत्यं नाम कुमारभरणधात्रीक्षीरदोषसं-
शोधनार्थं दुष्टस्तन्यग्रहसमुत्थानां च व्याधीनामुप-
शमनार्थम् (॥ ५ ॥);**

कौमारभृत्यमित्यादि । दुष्टस्तन्यग्रहसमुत्थानां चेति दुष्टस्त-
न्येन बुद्धग्रहेण च जातानामित्यर्थः; तत्र दुष्टस्तन्येन शरीराः,
दुष्टग्रहेणागन्तवः (॥ ५ ॥) ॥

**अगदतन्त्रं नाम सर्पकीटलूतामूषकादिदुष्टविष-
व्यञ्जनार्थं विविधविषसंयोगोपशमनार्थं च (॥ ६ ॥);**

अगदतन्त्रमित्यादि । कीटा वृश्चिकादयः; लूता मर्कटः,
कीटमेदो वा । विविधविषसंयोगोपशमनार्थमिति विविधानां
नानाप्रकाराणां स्थावरजङ्गमानां विषाणां, संयोगः सङ्गमः,
तदुपशमाय । अन्ये तु 'विविधविषसंयोगविषोपहतोपशमार्थं
च' इति पठन्ति । संयोगविषं समानमधुघृतादि (॥ ६ ॥) ॥

**रसायनतन्त्रं नाम वयःस्थापनमायुर्मैधाबलकरं
रोगापहरणसमर्थं च (॥ ७ ॥);**

रसायनतन्त्रमित्यादि । वयःस्थापनं वर्षशतमायुःस्थापनम् ।
आयुष्करं शताधिकमपि करोति । अन्ये तु वयःस्थापनं जरा-
पहरणं, तारुण्यं बहुकालं स्थापयतीत्यर्थः (॥ ७ ॥) ॥

**वाजीकरणतन्त्रं नामाल्पदुष्टक्षीणविशुष्करेतसा-
माप्यायनप्रसादोपचयजननमित्तं प्रहर्षजननार्थं
च (॥ ८ ॥) ॥ ८ ॥**

वाजीकरणतन्त्रमित्यादि । अल्परेतसः प्रकृत्यैव स्तोकरेतसः,
तेषामाप्यायननिमित्तं; दुष्टरेतसो वातादिदुष्टरेतसः, तेषां प्रसा-
दनिमित्तं; क्षीणरेतसः कारणैः स्वमानादल्पीभूतरेतसः, तेषा-
मुपचयनिमित्तं; विशुष्करेतसः स्वमानादत्यर्थं क्षीणरेतसः, तेषां
जनननिमित्तम् । अथवाऽल्परेतसः पञ्चविंशतिमप्राप्ताः, क्षीण-
रेतसस्तु मध्यवयसः कारणादल्पीभूतरेतसः, शुष्करेतसो
वृद्धाः । प्रहर्षजननार्थं चेति स्वस्थस्य शुक्रवृद्धिशुतिकरणार्थं
चेत्यर्थः (॥ ८ ॥) ॥ ८ ॥

**एवमयमायुर्वेदोऽष्टाङ्ग उपदिश्यते; अत्र कसौ
किमुच्यतामिति ॥ ९ ॥**

१ '० लूतावृश्चिक' इति पा० । २ 'विशुष्कं ग्रन्थीभूततया
विशेषेण शुष्कमिव, क्षीणं व्याध्यादिभिः स्वमानादीनां' इति शारा-
णचन्द्रः ।

एवमयमिति ।—एवमनेन प्रकारेण । अत्रेति एषु मध्ये । किमङ्गं कस्मै शिष्यायोपदिश्यतां व्याख्यायताम् । इतिशब्दः सामान्येन ॥ ९ ॥

त ऊचुः—अस्माकं सर्वेषामेष शल्यज्ञानं मूलं हृत्वोपविशतु भगवानिति ॥ १० ॥

स उवाचैवमस्त्विति ॥ ११ ॥

त ऊचुः ते शिष्या धन्वन्तरिं प्रति ऊचुः उक्तवन्तः । शल्यज्ञानं मूलं कृत्वा शल्यज्ञानमादौ कृत्वा । सः धन्वन्तरिः, उवाच उक्तवान्, एवमस्त्विति एवं भवत्विति । 'स होवाच' इति केचित् पठन्ति; तैः शिष्यैः सहेत्यर्थः ॥ १० ॥ ११ ॥

त ऊचुर्भूयोऽपि भगवन्तम्—अस्माकमेकमतीनां मतमभिसमीक्ष्य सुश्रुतो भगवन्तं प्रक्षयति, अस्मै चोपदिश्यमानं वयमप्युपधारयिष्यामः ॥ १२ ॥

स उवाचैवमस्त्विति ॥ १३ ॥

प्रक्षयति पृच्छां करिष्यति ॥ १२ ॥ १३ ॥

वत्स सुश्रुत ! इह खल्वायुर्वेदप्रयोजनं—व्याध्यु-पसृष्टानां व्याधिपरिमोक्षः, स्वस्थस्य रक्षणं च ॥१४॥

'वत्स सुश्रुत' इति संबोधने । अस्यात्रे 'अथात' इत्यादिका प्रतिज्ञा ज्ञातव्येति पूर्वमेवोक्तम् । इह खल्वित्यधिकारे, इह खलु आयुर्वेदोत्पत्त्यधिकारे इत्यर्थः । व्याधिशब्दोऽत्रं दुष्टेषु वातादिषु, तत्कार्येषु ज्वरादिषु क्लेशेषु, रगादिषु दुःखेषु संसारानुवृत्तिजनकेषु च, वर्तते; परिमोक्षो निवृत्तिः । ननु, व्याधिपरिमोक्षस्वस्थरक्षणाभ्यामन्यदपि प्रयोजनमस्ति, किं तत् ? याप्यव्याधितरक्षा रसायनादायुस्कर्षश्च, तदिदं वक्तव्यम्; उच्यते—स्वस्थस्य रक्षणं चेति चकारोऽनुक्तसमुच्चयार्थः, तेन याप्यव्याधितरक्षणं रसायनादायुस्कर्षश्च; अथवा साध्यव्याधी क्रियैकत्वाद् याप्यारोधः, रसायनादायुस्कर्षस्तु स्वस्थरक्षयैव गृह्यते ॥ १४ ॥

'आयुरस्मिन् विद्यते, अनेन वाऽऽयुर्विन्दन्ति' इत्यायुर्वेदः ॥ १५ ॥

आयुर्वेदस्य निरुक्तिं दर्शयन्नाह—आयुरस्मिन्नित्यादि । आयुः शरीरेन्द्रियसत्त्वात्मसंयोगः, तदस्मिनायुर्वेदे विद्यते अस्तीत्यायुर्वेदः; अथवा आयुर्विद्यते ज्ञायते अनेनेत्यायुर्वेदः; आयुर्विद्यते विचार्यते अनेन वेत्यायुर्वेदः; आयुरनेन विन्दति प्राप्नोतीति वाऽऽयुर्वेदः ॥ १५ ॥

तस्याङ्गवरमाद्यं प्रत्यक्षगमानुमानोपमानैरविरु-द्धमुच्यमानमुपधारय ॥ १६ ॥

तस्याङ्गवरमित्यादि ।—अङ्गवरम् अङ्गश्रेष्ठम् । आद्यम् आदि-भवम् । प्रत्यक्षगमानुमानोपमानैरविरुद्धमिति अनेन शल्येना-ङ्गवरेण योऽर्थः प्रतिपाद्यते स खलु प्रत्यक्षादिभिरपि तथा

१ 'स्वास्थ्यरक्षणं च' इति पा० । २ 'आगमप्रत्यक्षानुमानो-पमानैः' इति पा० ।

ऽवगम्यत इत्यर्थः । प्रत्यक्षमिति यत्किञ्चिदेवार्थस्य साक्षात्का-रिज्ञानं तदेव प्रत्यक्षं, तथाहि,—“मनोऽक्षगतमप्रान्तं वस्तु प्रत्यक्षमुच्यते । इन्द्रियाणामसंज्ञानं वस्तुतत्त्वे भ्रमः स्मृतः—” इति; प्रत्यक्षाविरुद्धं यथा,—सूर्यावलोकनात्प्राप्तान्तः सूत्रवर्ति-प्रवेशनाच्च क्षुतः प्रादुर्भावः । आगमो वेदः, आप्तानां शास्त्रं वा; तथाहि,—“सिद्धं सिद्धैः प्रमाणैस्तु हितं चात्र परत्र च । आगमः शास्त्रमाप्तानामाप्तास्तत्त्वार्थवेदिनः—” इति; आगमा-विरुद्धं यथा—पुराणादिष्वपि श्रूयते—“रुद्रेण यज्ञस्य शिरदिच्छन्न-मधिभ्यां संहितम्” इति । आगमस्य प्रत्यक्षफलत्वाद् वरीयस्त्वं, तेनानुमानात् पूर्वं निर्दिष्टवान् । अनु पश्चादव्यभिचारिलिङ्गा-लिङ्गी मीयते ज्ञायते येन तदनुमानं; तेनानुमानेनाविरुद्धं यथा—प्रनष्टे शल्ये चन्दनघृतोपदिग्धायां क्षुधि विशेषण-विलयनाभ्यामनुमीयते—अत्र शल्यमिति । प्रसिद्धसाधर्म्यात् सूक्ष्मव्यवहितविप्रकृष्टस्यार्थस्य साधनमुपमानं; तेनाविरुद्धं यथा—माषवन्मषकः, तिलमात्रस्तिलकालकः, विदारीकन्दवद् विदारीरोगः, शास्त्रकवत् पनसिकेत्यादि । उच्यमानम् उप-दिश्यमानम् । मया धन्वन्तरिण्यर्थः ॥ १६ ॥

एतद्व्यङ्गं प्रथमं, प्रागभिघातव्रणसंरोहाद्यङ्ग-शिरःसन्धानाच्च । श्रूयते हि यथा—“रुद्रेण यज्ञस्य शिरदिच्छन्नमिति, ततो देवा अश्विनावभिगम्यो-चुः—भगवन्तौ नः श्रेष्ठतमौ युवां भविष्यथाः, भव-द्भ्यां यज्ञस्य शिरःसन्धातव्यमिति । तावूचतुरे-वमस्त्विति । अथ तयोरर्थं देवा इन्द्रं यज्ञभागेन प्रासादयन् । ताभ्यां यज्ञस्य शिरःसंहितम्” इति १७

शल्योऽङ्गस्यार्थं प्रतिपादयन्नाह—एतद्वीत्यादि ।—हिश-ब्दोऽवधारणे, एतेनैतदेवाङ्गं प्रथममाद्यं प्रधानं वा । कस्मात् प्रथमं ? प्रागभिघातव्रणसंरोहात् ।—शरीरव्याधीनां प्रागेव देवा-सुरसंग्रामेऽभिघातव्रणोत्पत्तिः, तत्संरोहात् । द्वितीयहेतुमाह—यज्ञशिरःसंधानाच्चिति । अत्रापि प्रागिति संबध्यते । अन्ये खत्र 'यज्ञप्रधानशिरःसंधानाच्च' इति पठन्ति । यतः प्रायज्ञस्य प्रधानभूतस्य शिरसः संधानं तस्मादिदमाद्यम् । अत्रैव पारम्प-र्योपदेशमाह—श्रूयते हीत्यादि यावत्संहितमिति । अत्र केचित् 'संहितं' इत्यत्र 'सन्धितं' इति पठन्ति ॥ १७ ॥

अष्टास्वपि चायुर्वेदतन्त्रेष्वेतदेवाधिकमभिम-तम्, आशुक्रियाकरणाद्यन्त्रशास्त्रक्षाराग्निप्रणिधानात् सर्वतन्त्रसामान्याच्च ॥ १८ ॥

इदानीं वरले प्रतिज्ञातं हेतुं प्रतिपादयन्नाह—अष्टास्वित्यादि । एतदेवाधिकमिति एतदेवाधिकं नान्यच्छालाक्यादि । कस्मात् ? आशुक्रियाकरणात् । कुतोऽस्य पुनराशुक्रियाकरणत्वं ? यन्त्रादि-प्रणिधानात्, न हि यन्त्रादिषु प्रणिधाने मन्दा क्रिया कर्तुं युक्ता, मन्दकारिले ह्यातुरस्य व्यापत्तिः स्यात् । वरले द्वितीयं हेतु-माह—सर्वतन्त्रसामान्याच्च; शालाक्यादितन्त्रतुल्यत्वाच्च । 'अधि-कक्रियाकरणात्' इति केचित् पठन्ति । अधिकक्रियाकरणमप्य-

स्य यन्त्रादिप्रणिधानात् सर्वतन्त्रसामान्याच्च हेतुभ्याम् । अन्ये तु वरत्ने आशुक्रियाकरणादिति हेतुत्रयमाहुः; आशुक्रियाकरणात् शीघ्रं छेदादिक्रियाकरणादिति व्याख्यानयन्ति ॥ १८ ॥

तदिदं शाश्वतं पुण्यं स्वर्ग्यं यशस्यमायुष्यं वृत्तिकरं चेति ॥ १९ ॥

अतः शिष्योत्साहनाय यथाभूतां प्रशंसामाह—तदिदमित्यादि ।—तदिदं शल्यतन्त्रं; शाश्वतम् अविनाशि, अथवा शाश्वत-शब्देन मोक्षोऽभिधीयते, तत्संपादनाच्छाश्वतं; पुण्यं पुण्यहेतुत्वाद्; स्वर्गस्य निमित्तं स्वर्गार्थं हितं वा स्वर्ग्यं; यशसो निमित्तं यशसे हितं वा यशस्यम्; आयुषो निमित्तमायुषे हितं वा आयुष्यं; वृत्तिकरं चेति निर्वाहकरम् ॥ १९ ॥

ब्रह्मा प्रोवाच ततः प्रजापतिरधिजगे, तस्मादश्विनौ, अश्विभ्यामिन्द्रः, इन्द्रादहं, मया त्विह प्रदेयमर्थिभ्यः प्रजाहितहेतोः ॥ २० ॥

इदानीं क्रमागतिं प्रतिपादयन्नाह—ब्रह्मा प्रोवाचेत्यादि । प्रोवाच प्रथमं कथितवान् । तस्मात् प्रजापतिरधिजगे इति प्रजापतिर्दक्षः, अधिजगे अधीतवान् । मया त्विहेति स्वर्गे ब्रह्मणैवार्थिभ्यः प्रथमं दत्तं, मया धन्वन्तरिणा पुनरिह मर्त्यलोके प्रथमं प्रथमं दातव्यमिति ॥ २० ॥

भवति चात्र—

अहं हि धन्वन्तरिरादिदेवो

जरारुजामृत्युहरोऽमराणाम् ॥

शल्याङ्गमङ्गैरपरैरुपेतं

प्राप्तोऽसि गां भूय इहोपदेष्टुम् ॥ २१ ॥

अथ काशिराजः शिष्यप्रतीत्यर्थं श्लोकमाह—भवति चात्रेत्यादि । आदिदेवः सङ्करः; अन्ये तु, आदिदेवा ब्रह्मादयः, कर्मदेवाः शतक्रतुप्रभृतयः, प्रजननदेवास्तु प्रयोजनजनिताः स्कन्दादयः, तेषामहमादिदेवः; आदिदेवत्वेऽपि काशिराजत्वमुपपन्नमवतारान्तरमापन्नत्वात् । जरारुजामृत्युहरोऽमराणामिति एतेनैतदुक्तं—देवानामपि पुरा जरादयस्तस्थुः, ते च मया आदिदेवेन हताः । प्राप्तोऽसि गां भूय इहोपदेष्टुमिति पूर्वमहं देवकार्यार्थं स्वर्गं प्राप्तः, इदानीं गां पृथिवीं, भूयः पुनः, प्राप्तोऽसि आगतोऽसि; इह मर्त्यलोके, मनुष्यकार्यार्थमुपदेष्टुम् । अन्ये 'शल्यं महच्छास्त्रवरं गृहीत्वा' इति पठन्ति । स्वमाहात्म्यप्रकाशनमपि परार्थलाभथाभूतत्वाच्च न दोषात् ॥ २१ ॥

अस्मिच्छास्त्रे पञ्चमहाभूतशरीरिसमवायः पुरुष इत्युच्यते । तस्मिन् क्रिया, सोऽधिष्ठानं; कस्मात् ?

(१).....'पुरुषशब्देन चेह सामान्येन प्राणिवाचिनाऽपि प्रकरणान्मनुष्यरूप एव पुरुष उच्यते । यतो 'मानवानभिसमीक्ष्य' इत्यादिना तथा 'तस्योपकरणमन्यत्' इत्यादिना नरजातिरेवात्र पुरुषोऽधिकृतः । सामान्यशब्दोऽपि प्रकरणाद्विशेषे वर्तते एव । ... तस्मादेवंभूत एवात्र पुरुष उच्यते, न पुनश्चेतनाधातुमात्ररूपः प्राणिमात्ररूपो वेत्ताह—तस्मिन् क्रियेति ।.....कुतः पुनस्तस्मिन्नेव क्रिया न पुनर्हस्त्यश्वादावपि प्राणिमात्रे इत्याशङ्क्यां हेतुगर्भं विशेषे-

लोकस्य द्वैविध्यात्; लोको हि द्विविधः स्यावरो जङ्गमश्च; द्विविधात्मक एवाग्नेयः सौम्यश्च, तद्भूयस्त्वात्; पञ्चात्मको वा; तत्र चतुर्विधो भूतग्रामः संखेदजजरायुजाण्डजोद्भिर्जसंज्ञः; तत्र पुरुषः प्रधानं, तस्योपकरणमन्यत्; तस्मात् पुरुषोऽधिष्ठानम् ॥ २२ ॥

अस्मिच्छास्त्रे पञ्चमहाभूतेत्यादि । पञ्चमहाभूतानि पृथिव्यादीनि, शरीरी आत्मा, समवायः संयोगः । अन्ये तु 'तत्रास्मिच्छास्त्रे' इति पठन्ति; तत्रत्यनेन शल्यतन्त्रमधिक्रियते, तस्मिन् शल्यशास्त्रे, अस्मिन्निति अस्मिन्नधिकारे; किं विशेषवति? उच्यते—क्रियाधिकारे व्याध्यधिष्ठानप्रस्तावे च । तस्मिन् क्रियेति तस्मिन्निति पूर्वनिर्दिष्टे पुरुषे, क्रिया शास्त्रोदितं कर्म, किं तत्? भेषजशस्त्रक्षारान्निनिर्वर्त्य स्वास्थ्यवृत्तिकरं च । कस्मात् तस्मिन्नेव क्रियेत्याह—सोऽधिष्ठानमिति ।—यस्मात् सः पुरुषः, अधिष्ठानं आश्रयः; कस्य? व्याधेः स्वास्थ्यस्य च । अधिष्ठानत्वे हेतुमाह—कस्मादिति । लोकस्य जगतः, द्वैविध्याद् द्विप्रकारत्वात् । लोको हीत्यादि हि यस्मादर्थे । स्यावरो वृक्षादिः, जङ्गमो मनुष्यादिः । चित्किस्तोपयोगिधर्मद्वयं प्रतिपादयितुमाह—द्विविधात्मक एवेत्यादि । अभिभूताधिदैवतस्वभावमामेयं, सोमभूताधिदैवत-

षणमाह—सोऽधिष्ठानमिति । स एव नरजातिः पुरुषो यस्मादिहाशु-वेदविधेयचित्किस्त्वारूपायाः क्रियायास्तथा क्रियाफलस्यास्यारोग्या-देरधिष्ठानमाश्रयो न तु गजादिः, तस्मात्तस्मिन्नेव क्रिया । अथ कथं गजादयो वृक्षादयश्च नास्याधिष्ठानमित्याशङ्का, ततः प्रश्नः—कस्मादिति । तदत्र प्रधानत्वेन नर एवाधिकारोति दर्शय-न्नाह—लोकस्य द्वैविध्यादित्यादि । लोकद्वैविध्येन नरव्यतिरिक्तस्य स्यावरजङ्गमस्य यस्मात्तरोपकरणत्वं, भरस्तूपकार्यः, तस्मात्तत्र एव प्रधानत्वादधिष्ठानमिति प्रकरणार्थः । प्रधाननरविधेचनार्थमुक्त-द्वैविध्यं विभजते—स्यावरो जङ्गमश्चेति । ... द्विविधताविवरणप्र-स्तावाच्चित्किस्तोपयुक्तं प्रकारान्तरेण द्वैविध्यमाह—द्विविधात्मक एवा-ग्नेयः सौम्यश्च । द्विविध आत्मा अग्नीषोमरूपः स्वभावो यस्य स तथा । पृथिव्यादियुगोत्कर्षतया पञ्चात्मकत्वंमपि भवतीत्याह—पञ्चात्मको वेति । ... जङ्गमप्रभेदं षण्वितुं जङ्गमप्रकारानाह—तत्रेत्यादि । एवं प्रपञ्चिते लोके तस्य प्रधानत्वमाह—तत्र पुरुषः प्रधानं तस्योपकर-णमन्यदिति । अन्यत् पश्चादि वृक्षादि चेह शास्त्रे नरोपकरणतया प्रतिपादनीयं, ... अपि च 'नर एव धर्मार्थकाममोक्षसाधकतया उपदे-शानुष्ठानक्षमतया च विशेषेणोपकारविषयमधिकरोति । ... सोऽधिष्ठानमिति प्रतिज्ञातमर्थमितरलोकोपकरणीयतया व्यवस्थापितं निगमनेन पुनर्दर्शयति—तस्मात् पुरुषोऽधिष्ठानमिति' इति भानुमत्यां चक्रः । 'अत्रायमाशयः—मनुष्याधिकारकर्मिदं शास्त्रं, मनुष्यलोके च चतुर्विध एव भूतग्रामः, तत्र च मनुष्यसंज्ञकः पुरुषः प्रधानं, तदुपपन्नं तस्याधिष्ठानत्वं, द्विविधे तु लोके 'बुद्धिमत्सु नराः श्रेष्ठाः' (म. अ. १, श्लो. १६) इति मनुक्तेः मनुष्याणामेव प्राधान्यमिति तस्याधिष्ठानत्वेनोक्तिर्नासङ्गता' इति हाराणचन्द्रः ।

१ 'तद्विधेयत्वात्' इति गणनाथसेनसंमतः पाठः । २ 'खेद-आण्डजोद्भिर्जजरायुजसंज्ञः' इति पाठः ।

स्वभावं सौम्यम् । अन्ये द्विविधात्मको द्विविधहेतुक इति व्याख्या-
नयन्ति; तन्न, पञ्चिकया दूषितत्वात् । ननु, सर्वभूतानां सर्वत्र
सांनिध्यमस्ति तत् कथं द्विविधात्मक इत्याह—तद्भूयस्त्वादिति ।
तद्वाहुल्यादित्यर्थः । प्रायेण हि सर्वं द्रव्यं शीतगुणं न तृतीयो
राशिरस्ति, अतो द्वावेव अमीषोभौ भूयांसौ । अधुनाऽवि-
शेषेण द्वितीयं पक्षमाह—पञ्चात्मको वेति ।—वाशब्दः पक्षा-
न्तरे; तेन स द्विविधोऽपि लोकः पञ्चात्मकः पञ्चस्वभाव इत्यर्थं वा
पक्षः । इदानीं जङ्गमान् पृथक्कुमाह—तत्रेत्यादि ।—तत्र तयोः
स्थावरजङ्गमयोर्मध्ये, चतुर्विधः चतुष्प्रकारः, भूतग्रामः प्राणि-
समूहः । अथ के ते चत्वारः प्रकारा इत्याह—संस्लेदजेत्यादि ।—
भुवः शरीरस्य च संस्लेदादूर्ध्वमणो जाताः संस्लेदजाः; जरायोजाता
जरायुजाः; जरायुर्गर्भाशयः; अण्डजाता अण्डजाः; अण्डं प्राण्या-
धारी वर्तुलं; भुवमुद्विज जाता उद्विजाः; संज्ञाशब्दः प्रत्येकं
संबध्यते । चतुर्धा निपतितानामूर्ध्माणं विना कस्यचित् सिद्धि-
र्नास्तीति संस्लेदजस्य प्राग्निर्देशः; केचिदन्यथाक्रमं पठन्ति; तन्न,
पञ्चिकया दूषितत्वात् । लोकद्वैविध्यादिति प्रागुद्दिष्टहेतुर्थं स्फुटी-
कुर्वन्नाह—तत्र पुरुष इति ।—तत्र तयोः स्थावरजङ्गमयोर्मध्ये
पुरुषः प्राधान्येन गुणेन पृथक् कियते । अद्यप्यत्र पञ्चमहाभूत-
शरीरिसमवायः पुरुष इति सामान्येन पुरुषशब्देन पञ्चादिरपि
वाच्यः; तथाऽपि मनुष्यजातिरेवात्र पुरुषशब्देनोच्यते, तस्योप-
कार्यत्वात्; इतरस्य चाप्राधान्यम्, उपकरणत्वात्; अत एवाह—
तस्योपकरणमन्यदिति ।—तस्य मनुष्यजातेः पुरुषस्य, अन्यत्
स्थावरसंस्लेदजादि, उपकरणम् । उपकरणत्वाद्प्राधान्यत्वमित्यत
आह—तस्मात् पुरुषोऽधिष्ठानम् । तत्र पुरुषः प्रधानमित्यत्र 'तेषु
चतुर्षु संस्लेदजादिषु मध्ये' इत्यन्ये व्याख्यानयन्ति ॥ २२ ॥

तद्दुःखसंयोगा व्याधय उच्यन्ते ॥ २३ ॥

ननु, के ते व्याधयो येषां पुरुषोऽधिष्ठानमित्याह—तद्दुःखेत्या-
दि ।—तच्छब्देनानन्तरनिर्दिष्टः पुरुषोऽधिक्रियते, दुःखं कायवा-
ज्जानसी पीडा । विविधं दुःखमादधतीति व्याधयः, तस्य पुरुषस्य
दुःखाय संयोगो येषामागन्तुप्रभृतीनां ते व्याधयः; अथवा तस्य
पुरुषस्य येषु सत्सु, यैर्वा करणभूतैः, येभ्यो वा दुःखं जायते, ते
व्याधयः । एतौ वाक्यार्थौ न्याय्यौ । अन्ये तु तस्य पुरुषस्य दुःखानां
वेदनानां ये संयोगास्ते व्याधयः; अपरे तु दुर्दुष्टानि खानि स्रोता-
सि दुःखानि, तस्य पुरुषस्य दुःखानां दुष्टस्रोतसां निमित्तं संयोगो
येषां ते तथोक्ताः । एतावन्न्याय्यौ, पञ्चिकया दूषितत्वात् ॥ २३ ॥

**ते चतुर्विधाः—आगन्तवः, शारीराः, मानसाः,
स्वाभाविकाश्चेति ॥ २४ ॥**

ते चतुर्विधा इत्यादि । पूर्वमुत्पन्नत्वाद्भागन्तोः प्रागभिधानं;
ततः शारीराः, शरीरस्य प्राधान्यात्; ततः शेषाविति । स्वाभावेन
भवन्तीति स्वाभाविकाः, स्वभावो ह्यत्र सहजो धर्मः । आगन्तु-
प्रभृतयः पूर्वं व्याख्याताः । स्वाभाविकाश्चेति चकारः स्वाभावि-
कस्य व्यधिरागन्तुप्रभृतिभिः सहानुत्यबलता सूचयति । इति-
शब्दश्चतुष्प्रकारसमाप्तौ ॥ २४ ॥

१ 'भूयांसौ अमुना विशेषण ।' इति पा० । २ 'चतुर्विधेति-
पतितानां' इति पा० । ३ 'अत्र प्रागागन्तुकरणं, प्रागेवाभिधात-
व्याधेरुपपन्नत्वात्' इति पा० । ४ 'पूर्वैः' इति पा० ।

तेषामागन्तवोऽभिघातनिमित्ताः (॥ १ ॥);

इदानीमागन्तुप्रभृतीनेव विवरितुमाह—तेषामित्यादि । अ-
भिघातनिमित्ता इति अभिघातः अभिहननं शारादिप्रहारः, स
एव निमित्तं येषां ते तथोक्ताः (॥ १ ॥) ॥

**शारीरास्त्वन्नपानमूला वातपित्तकफशोणितस-
न्निपातवैषम्यनिमित्ताः (॥ २ ॥);**

अन्नपानमूला इति सामर्थ्याद्विषमाजहेतवः, न ह्यन्नसामर्थ्यं
व्याधिहेतुः । तन्नाजवैषम्यं स्वस्थवृत्तवैषम्यमुपलक्षयति, तेन
कालवैषम्यं कायवाज्जनोविहारवैषम्यमिन्द्रियार्थवैषम्यं च लक्ष-
यति । 'शारीराणां विकाराणामेष वर्गश्चतुर्विधः । प्रकोपे प्रशमे
चैव हेतुरुक्तश्चिकित्सकैः'—इत्येषां प्रहणमकृत्वा, अन्नग्रहणेनै-
तानुपलक्षयन्नेतल्लक्षयति—यथाऽन्नमेवैषां संभवे प्रधानहेतुस्तथा
नान्ये । वातपित्तकफशोणितसन्निपातवैषम्यनिमित्ता इति वाता-
दीनां सन्निपातान्तानां वैषम्यं विषमतां तदेव निमित्तं येषां
ते तथोक्ताः; ते पुनर्वातादीनां संचयादिज्ञापका वातपूर्णकोष्ठ-
तादयो व्याधयः । तच्च वैषम्यं क्षयेण दृष्ट्वा वा । दोषप्रस्तावे
दूष्यशोणितग्रहणे हेतुर्वक्तव्यः ? उच्यते—एतद्धि शल्यतन्त्रं,
शल्यतन्त्रे च व्रणः प्रधानभूतः, व्रणे च दूष्येषु मध्ये रक्तस्य
प्राधान्यमिति शोणितोपादानम्; अन्ये तु दोषदूषितत्वाद्रक्तमपि
व्याध्युत्पत्तिनिमित्तं भवति, वक्ष्यति चैवं,—“दोषदूषितेष्वत्यर्थं
धातुषु संज्ञा कियते—रसजोऽयं, शोणितजोऽयम्” (सू० अ०
२४) इत्यादि; शोणितजोऽयमित्यादिव्यपदेशो घृतादिदग्धवत् ।
अन्यनिबन्धकारैर्बहूक्तं, तच्च शिष्यबुद्धिज्याकुललहेतुत्वादस्या-
भिरुपेक्षितम् (॥ २ ॥) ॥

**मानसास्तु क्रोधशोकभयहर्षविषादेर्ष्याभ्यसूया-
दैन्यमात्सर्यकामलोभप्रभृतय इच्छाद्वेषभेदैर्भवन्ति
(॥ ३ ॥);**

मानसान् प्रतिपादयन्नाह—मानसादित्येत्यादि । क्रोधः परा-
भिद्रोहलक्षणः, शोकः पुत्रादिवियोगे चित्तोद्वेगः, भयं परस्मा-
ज्जासः, हर्ष उत्सेकः, निर्निमित्तमन्यस्य दोषोत्पादनेनान्तमनः
श्रीतिजननं वा हर्षः, असिद्धिभयाद्विविधेषु कर्मसु सादोऽप्रवृत्तिः
विषादः, ईर्ष्या परसंपत्तावसहिष्णुता, छिद्रान्वेषितया परगुणेषु
दोषारोपणमसूया, दैन्यं क्लिष्टचित्ता, मात्सर्यं परगुणेष्वमा-
ध्यस्थ्यं कौर्यं वा, काम इन्द्रियार्थेष्वभिकाङ्क्षा, लोभः परस्वप्र-
हणाभिलाषः, आदिग्रहणान्मानमददम्मादयः । इच्छाद्वेषभेदै-
र्भवन्तीति इच्छा सात्विशयोऽर्थाभिलाषः, सा च नानावस्त्वल-
म्बिनी नानाकामतश्च भिन्ना भवति; तत्र हर्षशोकदैन्यकामलो-
भादय इच्छाभेदेन; द्वेषः अप्रीतिः, सोऽपि नानावस्त्वलम्बी
नानारूपो भवति, क्रोधभयविषादेर्ष्यासूयामात्सर्याणि द्वेषभे-
देन । अन्ये तु 'मानसाः क्रोधशोकभयदैन्येर्ष्यासूयामात्सर्यका-
मादयः' इति पठन्ति (॥ ३ ॥)

**स्वाभाविकास्तु ध्रुत्पिपासाजराभृत्युनिद्राप्रकृ-
(भृ) तयः (॥ ४ ॥) ॥ २५ ॥**

१ 'अन्नपानवैषम्यं तु' इति पा० ।

स्वाभाविकान् व्याख्यातुमाह—स्वाभाविकारिष्यादि । क्षुद् भोक्तुमिच्छा, पिपासा पातुमिच्छा, जरा वार्धक्यं, मृत्युः शरीरेन्द्रियात्मनसां वियोगः, निद्रा मेध्यानाडीमनःसंयोगाद्देहेन्द्रियाणां सुखभोगः; प्रकृतिग्रहणात् प्रकृतिभवा रोगा गृह्यन्ते, ते च कदाचित् स्वाभाविकाः कदाचिद्दोषजाः । तत्र, यदा प्रवृद्धपित्तस्य क्षीणश्लेष्मणो भस्मकानलेन तुभुक्षा भवति सा प्रतीकार्या दोषजत्वात्, पिपासाऽपि यदा दोषैः क्रियते तस्या अपि दोषतः प्रसाधनं कर्तव्यं, जराऽपि यदाऽकाले भवति सा प्रतीकार्या, मृत्युरप्यकालजः प्रतीकार्यः, निद्राऽपि दोषजा प्रतीकारादुपशमं याति; तत्र यदैते सर्वे दोषेभ्यो जायन्ते तदा शारीराः प्रतीकार्याश्च; यदा तु स्वभावतस्तदा निष्प्रतीकारा रसायनतोऽपि न प्रतीकार्याः । त एते स्वभावसंभूतत्वात् स्वाभाविकाः कथ्यन्ते । यद्यपि क्षुत्पिपासाजरासु स्वभावसंभूतास्वपि पित्तजलं निद्रायां श्लेष्मतमोभवत्वमस्ति; तथाऽप्यल्पदोषारब्धत्वाददोषजत्वमुच्यते, एकतण्डुलाहारिणामनशनव्यपदेशवत् । मृत्युस्तु महद्भिरपि स्वभावानुवर्तिभिर्दोषैरारब्धोऽपि न दोषजव्यपदेशं लभते; यथा राजानुवर्तिभिर्महद्भिरपि पुरुषैः संपादितं जयादिकं राजव्यपदेशं लभते—राज्ञा जितमिति, तद्भद्रत्रापि; आगन्तुमृत्योः संभवत्वाच्च नावश्यं दोषजव्यपदेशं लभते । अन्ये 'निद्राप्रकृतय' इत्यत्र 'निद्राप्रकृतय' इति पठन्ति; प्रकृतिग्रहणाद्रात्रिजागरणादय इति व्याख्यानयन्ति (॥ ४ ॥) ॥ २५ ॥

त एते मनःशरीराधिष्ठानाः ॥ २६ ॥

व्याधीनामाश्रयमाह—त एते इत्यादि । त एते अनन्तरोक्ता व्याधयः । तत्र मनोऽधिष्ठानाः क्रोधादयः, शरीराधिष्ठाना ज्वरादयः, उभयाधिष्ठाना अपस्मारादयः । यद्यपि मानसा अपि शरीरं पीडयन्ति, शारीरा अपि मनः पीडयन्ति; तथाऽपि प्राक्त्वानसा एव मनः पीडयन्ति पश्चाच्छरीरम्, एवं शारीरा अपि, इति न दोषः । आत्मनि तु व्याध्यधिष्ठानत्वं नास्ति, निर्विकारत्वात् ॥ २६ ॥

तेषां संशोधनसंशमनाहाराचाराः सम्यक्प्रयुक्ता निग्रहहेतवः ॥ २७ ॥

व्याधीन् निर्दिश्य चिकित्सां निर्दिष्टुमाह—तेषामित्यादि । तेषां व्याधीनाम् । सम्यक् शोधयतीति संशोधनं; तद्विविधं-बहिराश्रयमभ्यन्तराश्रयं च । तत्र बहिराश्रयं शस्त्रक्षारामिप्रलेपादयः; अभ्यन्तराश्रयं चतुष्प्रकारं-वसनं, विरेचनम्, आस्थापनं, शोणितमोक्षणं च; अन्ये तु शोणितमोक्षणमित्यत्र क्षिरो-विरेचनं मन्यन्ते । यत् किञ्चित् पीतलीढादिकमनिर्हृत्य दोषं क्षमयति तत् संशमनं; यदुक्तं,—“न शोधयति यद्दोषान् समाक्षोदीरयत्यपि । समीकरोति कुन्दांश्च तत् संशमनमुच्यते—” इति । तदपि द्विविधं बाह्यमाभ्यन्तरं च । तत्र बाह्यमालेपपरिषेकावगाहाभ्यङ्गशिरोबस्तिक्वलग्रहगण्डूषादिकम्, आभ्यन्तरं तु पाचनलेखनबुंहरसायनवाजीकरणविषप्रशमनादिकम् । आहार-

श्रुतविविधः, पेयलेह्याद्यभक्ष्यभेदात्; स पुनस्त्रिविधः—दोषप्रशमनो, व्याधिप्रशमनः, स्वस्ववृत्तिकरश्चेति । दोषसंशमनत्वात् संशमनग्रहणेनैवाहारे लब्धे पृथक्करणं संशोधनादिष्वहारास्य प्राधान्यसूचनार्थम्; अथवा स्वस्थे पुरुषे दोषव्याधिप्रशमनाभावादाहारस्य पृथक्ग्रहणम् । आचारः कायवाङ्मानसं कर्म; तत्रोत्क्षेपणावक्षेपणादिकं कायिकं कर्म, पाठस्वाध्यायादि वाचिकं, ध्येयचिन्त्यसंकल्पादि मानसम् । सम्यक्प्रयुक्ता इति आयुरादीन् वीक्ष्य प्रयुक्ताः ॥ २७ ॥

प्राणिनां पुनर्मूलमाहारो बलवर्णौजसां च । स षट्सु रसेष्वायत्तः; रसाः पुनर्द्रव्याश्रयाः; द्रव्याणि पुनरोषधयः । तास्तु द्विविधाः—स्थावरा जङ्गमाश्च ॥ २८ ॥

संशोधनादिष्वहारास्य प्राधान्यं दर्शयितुमाह—प्राणिनामित्यादि । मूलमिति मूलमिव मूलं, संभवहेतुत्वात्; शुक्रशोणितं तावदाहारादेव जायते यद्भोजननसमर्थम् । न केवलं प्राणिनां मूलं बलवर्णौजसां च । एतेन प्राणिनामाहारादेवोत्पत्तिस्थिती निदर्शिते । बलं कर्मसाधनशक्तिर्व्यायामानुमेया, वर्णौ गौरादिः, ओजः सोमात्मकं रसादिशुक्रान्तसर्वधातुधामभूतं हृदिस्थम् । अन्ये तु बलं शरीरोपनुष्योऽत्राभिप्रेत इति वदन्ति । एवं परमार्थतो बलौजसोर्भेदेऽपि दोषधातुमलक्षयवृद्धिविज्ञानीये चिकित्साव्याप्यार्थमभेद उक्तः । स षट्सु रसेष्वायत्त इति स आहारः, रसेषु मधुरादिषु, आयत्तः अधीनः । द्रव्याणि पुनरोषधय इति ओषधिशब्दोऽत्र सात्रिध्याद् वक्ष्यमाणस्थावरजङ्गमराशिद्वय एव वर्तते, न पुनर्यावदोषधिमित्रैः अन्यथा हि पार्थिवेष्वप्योषधिशब्दो वर्तते इति पार्थिवानामुपादानं पृथक् स्यात् । अन्ये तु पार्थिवेष्वपि ओषधिशब्दो वर्तते इत्याहुः । तास्त्रित्यादि ता इति ओषधयः । स्थावराणां बहुतरोपयोगात् प्रागुपादानम् ॥ २८ ॥

तासां स्थावराश्चतुर्विधाः—वनस्पतयो, वृक्षा, वीरुध, ओषधय इति । तासु, अपुष्पाः फलवन्तो वनस्पतयः, पुष्पफलवन्तो वृक्षाः, प्रतानवत्यः स्तम्बिन्यश्च वीरुधः, फलपाकनिष्ठा ओषधय इति ॥ २९ ॥

तासामिति द्विविधानामोषधीनां मध्ये । के ते चलारः प्रकारा इत्याह—वनस्पतय इत्यादि । तानेव विवरितुमाह—तास्त्रिति; तासु मध्ये । अपुष्पा इति अविद्यमानपुष्पाः, फलवन्त इति फलं येषामस्ति ते वनस्पतय इति; के पुनरीदृशाः ? लक्षोद्गुम्बरादयः । पुष्पफलवन्तो वृक्षा इति उभययुक्ता वृक्षाः; के ते ? आम्रजम्बू-प्रभृतयः । प्रतानवत्य इत्यादि प्रतानवत्यो विस्तारवत्यः वीरुधः, न केवलं प्रतानवत्यो वीरुधः स्तम्बिन्यश्च गुल्मिन्यश्च, गुल्मः पुनः वर्तुलतासन्ततिविटपः, ताश्च विदारीकोलवल्लीशालपर्णा-

१ 'मृत्युशब्देन चेह मृत्युप्रत्यासन्ना मर्मभेदादयो गृह्यन्ते' इति चक्रः ।

१ अपुष्पा इति पुष्पाणामिति सूक्ष्मतया पुष्पाभारकमिकया (Receptacles) आच्छादितत्वाच्च अदृश्यपुष्पा इत्यर्थः । २ 'वर्तुलतासन्ततिविशिष्टः' इति पा० ।

पृथ्विपर्णाप्रभृतयः । केचित् 'स्तम्बिन्यथ' इत्यत्र 'गुल्मिन्यथ' इति पठन्ति, तत्रापि स एवार्थः । फलपाकनिष्ठा इति निष्ठा नाशः, फलपाकेन परिणत्या नाशो यासां तास्तथोक्ताः; ते पुनर्गोधूमादयः । अन्ये तु निष्ठाशब्दं प्रत्येकं संबध्नुन्ति, फलनिष्ठाः पाकनिष्ठा इति; तत्र फलनिष्ठाः शालितिलकुलत्थादयः, पाकनिष्ठाः कवकादयः; कवकश्छत्रक उच्यते ॥ २९ ॥

जङ्गमाः खल्वपि चतुर्विधाः—जरायुजाण्डजस्वेदजोद्धिजाः । तत्र पशुमनुष्यव्यालादयो जरायुजाः, खगसर्पसरीसृपप्रभृतयोऽण्डजाः, कृमिकीटपिपीलिकाप्रभृतयः स्वेदजाः, इन्द्रगोपमण्डूकप्रभृतय उद्धिजाः ॥ ३० ॥

जङ्गमाः खल्वपीत्यादि ।—खल्वशब्दः शिष्यसंबोधने, हे सुश्रुत, जङ्गमा अपि चतुर्विधाः चतुष्प्रकाराः । तान्नाह—जरायुजेत्यादि । एतच्च पूर्वं व्याख्यातम् । जरायुजादिषु पूर्वोक्तसंस्वेदजादिकमत्स्यागो योनिं संकरं बोधयति; तेन पक्षिषु बलाका जरायुजा अण्डजा चेति, सर्पजातिषु अहिपताका जरायुजा, संस्वेदजेष्वपि काश्चित् पिपीलिका अण्डजा उद्धिजाश्च । व्यालादय इति व्याला हिंस्रपशुव्याघ्रादयः, अन्ये तु पशुग्रहणादेव हिंस्रपशूनामपि ग्रहणमिति व्यालशब्देन सर्पविशेषमाहुः । तदुक्तं—“सर्पजातिषु अहिपताका जरायुजा—” इति । आदिग्रहणाद् बलाकाजतुकादयः । इहोपकरणप्रस्तावे पशूनां प्राधान्यमिति प्राङ्निर्देशः, प्राग्भूतप्राग्प्रसङ्गेन पुरुषप्राधान्यव्यापनार्थम्, अत्र पुनर्जरायुजाण्डजेत्यादिषु ओषधिलक्ष्यापनायेति न पौनरुक्त्यम् । खगसर्पेत्यादि खगाः पक्षिणः, सर्पा मन्दगामिनोऽजगरप्रभृतयः, सरीसृपाः शीघ्रगामिनः कृष्णसर्पादयः, मीनमकरादयो वा; प्रभृतिग्रहणात् कूर्मनकाशीनां ग्रहणं; केचित् प्रभृतिशब्दमपठित्वा लुप्तनिर्दिष्टनादिशब्देन कूर्मादीन् गृह्णन्ति । कृमिकीटेत्यादि कृमयः कीटपुसीषादिबाष्पसंभवाः, कीटा वृश्चिकषड्विन्दुप्रभृतयः, पिपीलिकाचिटिकाः, प्रभृतिग्रहणादेवंविधा अन्येऽपि दृश्यन्ते । इन्द्रगोप इत्यादि इन्द्रगोपाः प्रातृदकालजा अतिरक्तकृमयः 'इन्द्रवधू' इति लोके, प्रभृतिग्रहणादीदृशा अन्येऽपि ॥ ३० ॥

तत्र स्थावरेभ्यस्त्वक्पत्रपुष्पफलमूलकन्दनिर्यासस्वरसादयः प्रयोजनवन्तः; जङ्गमेभ्यश्चर्मैर्नखरोमरुधिरादयः ॥ ३१ ॥

स्थावरजङ्गमयोर्निर्दिष्टयोश्चिकित्सोपयोगिनोऽवयवविशेषान् दर्शयितुमाह—तत्र स्थावरेभ्य इत्यादि । स्वरसादय इत्यादिग्रहणात्तैलक्षारभस्मकण्टकप्रभृतीनां ग्रहणम् । केचित् कन्दं सूत्रे न पठन्ति, आदिशब्दाच्च गृह्णन्ति । रोमरुधिरादय इत्यादिशब्दान्मांसवसाधृतास्थिखुरादयः ॥ ३१ ॥

पार्थिवाः सुवर्णरजतमणिमुक्तामनःशिलासृत्कपालादयः ॥ ३२ ॥

१ अत्र पार्थिवेषु मुक्तायाः पाठोऽनार्थः प्रतिभाति, मुक्तायाः शुभ्यासुवर्णरजतमणिजन्यत्वात् ।

रसाधिकारिकमौषधिवर्गं स्थावरजङ्गमं प्रतिपाद्य, परिशिष्टं प्रतिपादयितुमाह—पार्थिवा इत्यादि । पृथिव्या विकाराः पार्थिवाः, रजनं रौप्यं, मणिः स्फटिकादिः, मुक्ता मौक्तिकं, मृत् मृत्तिका, कपालं कर्पूरम् । सुवर्णस्यैव पार्थिवत्वमेवाज्ञीक्रियते गुरुत्वकाठिन्यस्थैर्यादिहेतुभिः । सूत्रे आदिग्रहणात्त्रोहमलसिक्तासुधाहरिताललवणगैरिकरसाजनेप्रभृतीनां ग्रहणम् । यद्यपि स्थितिशीलत्वात्तथा लोकद्वित्वसमाख्यानेऽपृथग्मुक्ताश्च स्थावरशब्देनैव पार्थिवा उच्यन्ते, तथाऽप्यत्र प्रकरणाद्येष्वाहारोपयोगिन्तं फलमूलाद्यवयवेषु रसप्रधानतया तत्रैव चतुर्विधे वनस्पत्यादिगणे स्थावरशब्दो वर्तते न तु पार्थिवेष्वपि, तेषामाहारेषु प्रायेणानुयोगात्; अन्यदपि समाधानान्तरमस्ति, तच्च विस्तरमयान्त्र लिखितम् ॥ ३२ ॥

कालकृताः प्रवातनिवातातपच्छायाज्योत्स्नातमःशीतोष्णवर्षाहोरात्रपक्षमासत्वेयनादयः संवेत्सरविशेषाः ॥ ३३ ॥

कालकृता इत्यादि । आदिग्रहणाभिषेकाष्टाकलासुहृतादयः । अन्ये लेतद्रथमन्यथा पठन्ति व्याख्यानयन्ति च; तच्च वर्तमानप्रतिष्वप्रसिद्धमित्यस्माभिरुपेक्षितम् ॥ ३३ ॥

त एते स्वभावत एव दोषाणां संख्यप्रकोपप्रशमप्रतीकारहेतवः प्रयोजनवन्तश्च ॥ ३४ ॥

एषां प्रयोजनं दर्शयितुमाह—त एत इत्यादि । स्वभावत एवेति स्वलक्षणत एव । दूषयन्ति कायवाक्चित्तानीति दोषा वातादयः; तदारब्धाश्च ज्वरादयः । संख्यः स्थानवृद्धिः; प्रकोपणं प्रकोपः, प्रकोपशब्देन प्रकोपप्रसरस्थानसंश्रयव्यक्तिभेदाः पञ्चोच्यन्ते; प्रकोपः स्थानाहुन्मार्गमनः; प्रसरः पञ्चदशप्रकारो व्रणप्रभे वक्ष्यते; ज्वरातीसारानीनां सामान्यलक्षणं व्यक्तिः, यथा—संतप्लक्षणे ज्वरः, सरणलक्षणेऽतिसार इत्यादि; विशेषणं भेदः, यथा—अष्टौ ज्वरा इत्यादि; प्रशमनं प्रशमः स्वयमुपशमः; हेतुव्याधिविपरितीतं कर्म प्रतीकारः; अन्ये तु प्रशमप्रतीकारयोरेकार्थतां मन्यमानाः प्रतीकारं न पठन्ति; तत्र, यस्माज्ज्वरादीनामप्यस्ति स्वभावोपशमः; तद्यथा—कफज्वरप्रतीकारो वसन्ते पूर्वाह्णे च, स्वभावेन प्रशमस्तु ग्रीष्मे मध्याह्ने चेत्यादि; तस्मात् प्रशमनप्रतीकारयोरर्थभेदोऽस्त्येव । प्रयोजनवन्तश्चेति चिकित्सोपकारिण इत्यर्थः । तद्यथा—‘आजोत्पलोशीरकुचन्दनानि दत्त्वा प्रवाते निशि वासयेच्च’ (उ. त. अ. ४८); तथा ‘निवाते देशे निचितिं कृत्वा (सू. अ. ११), तथा ‘मदनफलांनामातपपरिशुष्काणां—’ (सू. अ. ४३) इत्यादि प्रयोजनं ज्ञातव्यम् ॥ ३४ ॥

भवन्ति चात्र श्लोकाः—

शारीराणां विकाराणामेष वर्गश्चतुर्विधः ।

प्रकोपे प्रशमे चैव हेतुरुक्तश्चिकित्सकैः ॥ ३५ ॥

१ रसाजनशब्देनेह तदाख्यं धातुद्रव्यमभिप्रेतं, न तु दार्वाकाधोद्धवम् । २ 'कालविशेषाः' इति पा० । ३ 'चये कोपे शमे चैव' इति पा० ।

इदानीं गद्ये विस्तरेण प्रतिपादितमर्थं श्लोकैः प्रकटीकुर्वन्नाह—
भवन्ति चात्र श्लोका इत्यादि । यद्यपि सुश्रुते भवन्ति चात्रेति
विनाऽपि श्लोका भवन्ति, तथाऽप्यत्र मन्दमतीनां गद्यपद्यमेद-
कथनाय भवन्ति चात्र श्लोका इति कृतम्; अन्ये तु वेदादिधर्म-
संवादार्थमिति वदन्ति । अथ के ते श्लोका इत्याह—शारीराणा-
मित्यादि । न चात्र द्विरुक्तिः, पूर्वोक्तस्य गूढार्थस्याभिव्यक्तिकर-
त्वात् । शारीराणामिति शरीरसंभवानाम् । विकाराणामिति विकृ-
तयो विकाराः, तेन विकार अत्र कुपिता दोषा व्याधयोऽपि
गृह्यन्ते । एषः पूर्वोक्तः । वर्गश्चतुर्विधः चतुष्प्रकारः, आहारा-
चारपार्थिवकालकृतमेदात्; 'स्थावरजङ्गमपार्थिवकालकृतमेदा-
श्चतुर्विधः' इति जेजटः; पञ्जिकाकारस्त्विदं न मन्यते । अत्रापि
प्रकोपशब्दः प्रकोपप्रसरस्थानसंश्रयव्यक्तिभेदेषु वर्तते । प्रशम-
शब्दोऽत्र रोगोपघातमात्रस्योपलक्षणं; तेन साध्यानां सिद्धिः,
याप्यानां यापनं, स्वस्थवृत्तं च गृह्यते ॥ ३५ ॥

**आगन्तवस्तु ये रोगास्ते द्विधा निपतन्ति हि ॥
मनस्यन्ये शरीरेऽन्ये तेषां तु द्विविधा क्रिया ३६
शरीरपतितानां तु शरीरवदुपक्रमः ॥
मानसानां तु शब्दादिरिद्धे वर्गः सुखावहः ॥ ३७ ॥**

इदानीमागन्तुनामाश्रयभेदेन चिकित्सां वक्तुमाह—आग-
न्तवस्तित्यादि । मनस्यन्ये इति एके, शरीरेऽन्ये इत्यपरे ।
शरीरपतितानामागन्तुनां खलाद्यभिघातजानां शारीराणामिव,
मानसानां मनःसंभूतानां शब्दादिवर्गः शब्दस्पर्शरूपरसगन्धाः;
इष्ट इत्यभिप्रेतश्चिकित्सात्वेन । सुखावह इति सुखकारी । अन्ये
तु चशब्दमनुक्तसमुच्चयार्थमाचक्षते, तेन धैर्यस्मृतिप्रभृतयोऽपि
मानसानां चिकित्सितुं निर्दिष्टाः ॥ ३६ ॥ ३७ ॥

**एवमेतत् पुरुषो व्याधिरौषधं क्रियाकाल इति
चतुष्टयं समासेन व्याख्यातम् । तत्र पुरुषग्रहणात्
तत्संभवद्रव्यसमूहो भूतादिरुक्तस्तदङ्गप्रत्यङ्गविक-
ल्पाच्च त्वङ्मांसास्थिसिरास्त्रायुप्रभृतयः, व्याधिग्र-
हणाद्वातपित्तकफशोणितसन्निपातवैषम्यनिमित्ताः
सर्वे एव व्याधयो व्याख्याताः, औषधग्रहणाद्भ्रज्य-
सगुणवीर्यविपाकानामादेशः, क्रियाग्रहणात् स्नेहा-
दीनि च्छेद्यादीनि च कर्माणि व्याख्यातानि, काल-
ग्रहणात् सर्वक्रियाकालानामादेशः ॥ ३८ ॥**

इदानीं व्याख्यातमर्थमुपसंहरन्नाह—एवमित्यादि । एवमिति
अनेन प्रकारेण । एतदिति पूर्वनिर्दिष्टं, चतुष्टयमिति चतुरवयवं;
यद्यप्यत्र पुरुषादयः पञ्च, तथाऽपि चतुष्टयं ज्ञेयं; तथाहि—
“नान्यः कालः क्रियातोऽस्ति क्रिया नान्याऽथवौषधात् ।
प्राधान्यात् पुरुषस्यात्र(थ) ततो व्याधिचतुष्टयम् ॥ क्रियाविशिष्टः
कालो वा कालो वा तच्चतुष्टयम्”—इति; अतो न संख्यातिरेकः ।

१ “गद्योक्तो यः पुनः श्लोकेरर्थः समनुगीयते । तद्यत्किञ्चन-
सायार्थं द्विरुक्तं तत्र गृह्यते ॥” च. नि. सा. अ. १ । २ “मान-
सानां चिकित्सितत्वेन” इति पा० ।

सु० सं० २

तत्र येन यदुपगृहीतं तत्र तदुपदर्शयितुमाह—तत्रेत्यादि । तत्रेति
तस्मिन् चतुष्टयमध्ये । तत्संभवद्रव्यसमूह इति तस्य पुरुषस्य संभव
उत्पत्तिस्तदर्थो द्रव्यसमूहः स तथा । कः पुनरसावित्याह—
भूतादिरिति ।—भूतानि आदीनि प्रथमानि प्रधानानि वा यस्य स
भूतादिरिति वाक्यार्थः; तेन शुक्रार्तवपञ्चमहाभूतानीह गृह्यन्ते ।
अन्ये खन्यथा व्याख्यानयन्ति—तस्य पुरुषस्य संभवद्रव्याणि
शुक्रशोणितादीनि, तेषां समूहः संयोगविशेषः, कथंभूतः सः ?
भूतादिः; भूतं महाभूतं पृथिव्यादिकम्, आदिर्मूलकारणं यस्य स
तथा; अथवा तत्संभवद्रव्यसमूहः शुक्रशोणितादिसंयोगः स
भूतानां प्राणिनामादिः मूलकारणं, तत्र व्यक्तीभावात् । भूतादि-
रित्यत्रैके भूतानामादिर्भूतादिः, अव्यक्तादारभ्य यावत् 'स एष
कर्मपुरुषश्चिकित्साधिकृतः' (शा. अ. १) इति वदन्ति; तत्र,
पञ्जिकया निरस्तत्वात् । तदङ्गप्रत्यङ्गविकल्पाश्चेति अङ्गानि मस्त-
कादीनि, प्रत्यङ्गानि चिबुकादीनि । त्वङ्मांससिरास्त्रायुप्रभृतय इति
लघुः सप्त, मांसं पेशीशतानि पञ्च, सिराशतानि सप्त, स्नायुश-
तानि नवः प्रभृतिग्रहणात् स्रोतोधमन्यादयः । सर्वे एवेति
सर्वग्रहणादागन्तुमानसस्वाभाविकानां ग्रहणम् । द्रव्यं स्थावरादि,
रसा मधुरादयः, गुणा सुर्वादयः, वीर्याणि शीतोष्णादीनि, द्वौ
विपाकौ गुरुलघू; औषधग्रहणं क्रियाविशेषणम्, अतो न संख्या-
तिरेकः । अयमर्थः पुरुषादिचतुष्टयप्रस्तावे व्याख्यातः । क्रियाग्रह-
णादिति क्रियाकालशब्दोपात्तादित्यर्थः । स्नेहादीनीत्यादिशब्दात्
स्वेदनवमनविरेचनास्थापनानुवासनधूमनस्यकवलग्रहणदृष्टपाच-
नसंशमनादीनां ग्रहणं; छेद्यादीनीत्यादिशब्दाद्भ्रज्यलेख्येष्व्यार्ह्य-
विस्त्राव्यरीत्यादीनां ग्रहणम् । कालग्रहणादिति स्नेहनस्वेदनवमन-
विरेचनादीनां कर्मणां तथा शस्त्रादिकर्मणां च वक्ष्यमाणसमयनि-
र्देशः । तत्र स्नेहस्य 'प्रतप्तचामीकरपीतलोहिते सवितरि' (चि.
अ. ३१) इति वचनात् कालनिर्देशः, सर्वस्वेदानां जीर्णाङ्ग-
कालः, वमनस्य पूर्वाह्नकालः, विरेचनस्य प्रातः, प्रातरिति दिन-
स्यादित्रयो मुहूर्ताः, आस्थापनं तु मध्याह्ने तृतीये प्रहरे, अनु-
वासनं सायाह्ने क्वचित्प्रदोषेऽपि, तथा भुक्तवन्तमातुरमुपवेश्ये-
त्याद्यनुसर्तव्यम् ॥ ३८ ॥

भवति चात्र—

**बीजं चिकित्सितस्यैतत्समासेन प्रकीर्तितम् ॥
सर्विशमध्यायशतमस्य व्याख्या भविष्यति ॥ ३९ ॥**

अनेन चतुष्टयेन सकलमेव शास्त्रं व्याप्तमिति निदर्शयितु-
माह—भवति चात्रेत्यादि । बीजमिव बीजं, यथैकं बीजं भूमौ
निक्षिप्तं मूलकाण्डशाखापत्रैर्दूरतरविसारितमुपजायते, तथेदमपि
चिकित्सितबीजं सूत्रनिदानशारीरचिकित्साकल्पस्थानार्थैर्विस्तृत-
मारोग्यफलं भवतीति । समासेन संक्षेपेण । सर्विशमध्यायशत-
मिति विशाल्यधिकमध्यायशतमित्यर्थः । सर्विशमिति सहशब्देन
किं प्रयोजनम्? उच्यते, सहशब्देनात्रोत्तरतन्त्रेण सह विशाल्यधि-
कमिति उत्तरतन्त्रसहितत्वं प्रकाशयते । ननु, अत्र पक्षे बीजक-

१ 'औषधविशेषादित्यर्थः' इति पा० । २ 'सहशब्देनात्रो-
त्तरतन्त्रसहितत्वं प्रकाशयते' इति पा० ।

यनेनैवायाध्यायस्य गतत्वात् कथं विशत्यधिकमध्यायशतं पूर्यते ? नैवं, सर्वतन्त्रोपलक्षणत्वात्स्येति मात्रोनत्वम् । अन्ये तु सशब्दमूनार्थमाचक्षते, यथा—सलवणं सतिक्तं सक्षारमिति । कथमत्रोनता ? उच्यते, वेदोत्पत्तिमध्यायं विहाय विशत्यधिकमध्यायशतं न पूर्यते, एकेनोनत्वात्; तस्माद्दूनविशत्यधिकमध्यायशतमस्य व्याख्या भविष्यतीति । यद्येवं तर्हि उत्तरतन्त्रस्य कथं प्राप्तिः ? उच्यते, अर्थवशात् । ननु, कः पुनरर्थो यद्वशात् प्राप्तिः ? उच्यते—शेषा अर्था उत्तरे तन्त्रे प्रतिपादनीया इति । उत्तरतन्त्रप्राप्तावन्यो योऽर्थोऽस्ति स च न लिखितो ग्रन्थगौरवमथात् ॥ ३९ ॥

तच्च सर्विशमध्यायशतं पञ्चसु स्थानेषु । तत्र सूत्रनिदानशारीरचिकित्सितकल्पेष्वर्थवशात् संविभ्योत्तरे तन्त्रे शेषानर्थान् वक्ष्यामः ॥ ४० ॥

तच्च सर्विशमित्यादि । तच्च सोत्तरतन्त्रं विशत्यधिकमध्यायशतं पञ्चसु स्थानेषु । ननु कथमेतत् ? उत्तरतन्त्रस्य पञ्चभ्यः स्थानेभ्यः पृथगुक्तत्वात्; नैवं, कुतः ? पञ्चस्वेवेति नियमाभावात् । अत एवाप्ये वक्ष्यति—उत्तरे तन्त्रे शेषानर्थान् वक्ष्याम इति । शेषानर्थानिति शेषशब्देन रसमेवादयः स्वस्थवृत्तादयश्च हेयाः ॥ ४० ॥

भवति चात्र—

स्वयम्भुवा प्रोक्तमिदं सनातनं
पठेद्धि यः काशिपतिप्रकाशितम् ।
स पुण्यकर्मा भुवि पूजितो नृपै-
रसुक्षये शक्रसलोकतां व्रजेत् ॥ ४१ ॥

इति सुश्रुतसंहितायां सूत्रस्थाने वेदोत्पत्तिर्नाम
प्रथमोऽध्यायः ॥ १ ॥

इदानीं वेदोत्पत्त्यध्याये निदर्शितस्य चिकित्साबीजोपदेशन्यायेन शास्त्रस्य पाठानुशासामाह—स्वयम्भुवेत्यादि । स्वयम्भुवा ब्रह्मणा, प्रोक्तम् उपदिष्टम्, इदमिति शास्त्रं, सनातनं नित्यं, यः पठेत् अधीयीत; अन्ये तु पठधातुरत्र चैतुर्वर्षेषु, तथाहि—पाठे, अर्थज्ञाने, कर्मदर्शने, अभ्यासे च । हि स्फुटम् । काशिपतिप्रकाशितम् आदिदेवेन धन्वन्तरिणा प्रकाशितम् । भुवि पृथिव्याम् । पूजितो नृपैरिति नृपैः नरेन्द्रैः, एतेन ऐहिकं फलं दर्शयति । असुक्षये प्राणक्षये । शक्रसलोकताम् इन्द्रसमानलोकतां व्रजति, एतेन पारलौकिकं श्रेयो दर्शयति । अन्ये तु 'शक्रसलोकतां व्रजेत्' इति पठन्ति; सुशब्दः पूजावचनः, तेन शक्रलोकपुण्यतां व्रजेत् प्रामुखादित्यर्थः । एतेन भुवि नरेन्द्रैः क्षमे च देवैः पूजितो भवेदित्यर्थः ॥ ४१ ॥

इति श्रीडल्ह(ह)णविरचितायां निबन्धसंप्रहाख्यायां सुश्रुत-
व्याख्यायां सूत्रस्थाने वेदोत्पत्तिर्नाम प्रथमोऽध्यायः ॥ १ ॥

१ 'प्राप्तिरित्याह' इति पा० । २ 'सोत्तरतन्त्रं' इति केरुचि-
त्युक्तकेषु न पठ्यते । ३ 'चतुर्षां' इति पा० ।

द्वितीयोऽध्यायः ।

अथातः शिष्योपनयनीयमध्यायं व्याख्यास्यामः ॥ १
यथोवाच भगवान् धन्वन्तरिः ॥ २ ॥

अथात इत्यादि । यथोवाच भगवान् धन्वन्तरिरिति प्रत्यध्यायं बोद्धव्यम् । अथशब्दोऽत्र पूर्वोऽध्यायादानन्तर्ये, अतःशब्दो हेत्वर्थे, स च हेतुः पूर्वोऽध्याये विस्तरेण व्याख्यातः; एवं प्रत्यध्यायं अथातःशब्दो ज्ञातव्यौ । शिष्योपनयनीयमिति शिष्यस्य उपनयनं वीक्षा, तदधिकृत्य कृतोऽध्यायः शिष्योपनयनीयस्तं तथा; अन्ये तु उपनयनमात्मवत्तया अर्थो(जी)करणम् । यद्यपि ब्राह्मणादयः प्रागुपनीताः, तथाऽध्यायुर्वेदपठनारम्भे पुनरुपनयनं, यथा ऋग्यजुःसामान्यधीत्य अथर्वारम्भे पुनर्वेतावतरणं धनुर्वेदारम्भे च, तद्वदत्रापि ॥ १ ॥ २ ॥

ब्राह्मणक्षत्रियवैश्यानामन्यतममन्वयवयःशील-
शौर्यशौचाचारविनयशक्तिबलमेधाधृतिस्मृतिम-
तिप्रतिपत्तियुक्तं तनुजिह्वौष्ठदन्ताग्रमृजुवक्राक्षिना-
सं प्रसन्नचित्तवाक्चेष्टं क्लेशसहं च भिषक् शिष्यमु-
पनयेत् । अतो विपरीतगुणं नोपनयेत् ॥ ३ ॥

ब्राह्मणक्षत्रियवैश्यानामित्यादि । ब्राह्मणादिषु मध्ये अन्यतममेकतमम् । अन्वयादियुक्तं; तत्र, अन्वयः आयुर्वेदाध्यायिकुलम्, अन्ये वंशशुद्धिमाहुः; वयोऽत्र बाल्यं तारुण्यं वा; शीलं शास्त्रार्थानुसारिणोऽविपरीतस्वभावः; शौर्यं शूरत्वं, सर्वत्राविधा-
दिता; शौचं शुचिता, तच्च द्विविधं बाह्यमाभ्यन्तरं च, तत्र बाह्यं ज्ञानादिकम्, आभ्यन्तरं मनःशुद्धिः; आचारः कुलदेशाय-
नुगतं लौकिकं विधानम्, अन्ये तु कायवाच्यानसिक्तं शुभव्यापार-
लक्षणं त्रिविधमाहुः, श्रुतिस्मृतिविहितानुष्ठानमित्येके; विनयः इन्द्रियवशिलं; शक्तिः उत्साहशक्तिः; बलं क्रियानिवर्तनक्षमता, अन्ये शक्तिबलयोर्विपर्ययमाहुः; मेधां ग्रन्थावधारणकर्षणसामर्थ्यं; धृतिः मनःसंतुष्टिः, अन्ये नियमात्मिकां बुद्धिमाहुः; स्मृतिः पूर्वानुभूतस्य स्मरणम्, अर्थधारणशक्तिरित्यन्ये; मतिः अना-
गतार्थोद्देशः, त्रिकालविषया बुद्धिरित्यन्ये; प्रतिपत्तिः अर्था-
वबोधप्रागल्भ्यमनुष्ठानं वा । तनुजिह्वौष्ठदन्ताग्रमिति तनुशब्दो जिह्वादिभिः प्रत्येकं संबध्यते, 'तनुजिह्वौष्ठदन्तं' इत्येके पठन्ति । प्रसन्नचित्तवाक्चेष्टमिति प्रसन्नशब्दोऽपि चित्तादिभिः सह प्रत्येकं संबध्यते; चेष्टा कायपरिस्पन्दः । क्लेशसहं दुःखसहम् । उपनयेत् वीक्षेत् । अत इति अत एवंगुणविशिष्टाच्छिष्यात्, विपरीतगुणं विसदृशगुणं, नोपनयेत् न वीक्षेत् । अन्वयादियुक्तं शिष्यमुपनयेदित्युक्ते गुणहीनस्य निषेधे सिद्धे पुनर्निषेधवचनं नियमार्थं, तेन विपरीतगुणं नोपनयेदेष्व ॥ ३ ॥

उपनयनीयं तु ब्राह्मणं प्रशस्तेषु तिथिकरणमुह-
र्तनक्षत्रेषु प्रशस्तायां दिशि शुचौ समे देशे चतु-

१ 'उपनयनीयस्तु ब्राह्मणः' इति पा० ।

ईस्तं चतुरस्रं स्थण्डिलमुपलिप्य गोमयेन, दध्नैः संस्तीर्य, रत्नपुष्पलाजमकैर्देवताः पूजयित्वा विप्रान् भिषजश्च, तत्रोल्लिख्याभ्युक्ष्य च दक्षिणतो ब्रह्माणं स्थापयित्वाऽग्निमुपसमाधाय, खदिरपलाशदेवदारुबिल्वानां समिद्धिश्चतुर्णां वा क्षीरिवृक्षाणां (न्यग्रोधोदुम्बरासंवत्थमधूकानां) दधिमधुघृताक्ताभिर्दार्वाहौमिकेन विधिना सप्रणवाभिर्महाव्याहृतिभिः सुवेणाज्याहुतीर्जुह्यात्, ततः प्रतिदैवतमूर्षीश्च स्वाहाकारं कुर्यात्, शिष्यमपि कारयेत् ॥ ४ ॥

शिष्यगुणसंपदमभिधाय, उपनयनविधिं वक्तुमाह—उपनयनीयं त्वित्यादि ।—उपनयनीयम् उपनयनार्हं पूर्वोदितगुणसंपन्नं ब्राह्मणं शिष्यं भिषक् स्वाहाकारं कारयेदिति संबन्धः । कदा कारयेदित्याह,—प्रशस्तेष्वित्यादि । किं कृत्वेत्याह—प्रशस्तायामित्यादि, तदनु रत्नपुष्पेत्यादि, ततश्च तत्रोल्लिख्येत्यादि, तदनन्तरमग्निमुपसमाधाय खदिरादीनां क्षीरिवृक्षाणां वा दधिमधुघृताक्ताभिः समिद्धिः कृत्वा दार्वाहौमिकेन विधिना जुहुयात्, तथा सप्रणवाभिर्महाव्याहृतिभिरुपलक्षिताः सुवेण कृत्वा आज्याहुतीरेव जुहुयादिति संबन्धः । अन्ये तु 'उपनयनीयस्तु ब्राह्मणः' इति पठन्ति, व्याख्यानयन्ति च—उपनयनीय इति कर्तेरि प्रयोगः; तेन उपनेता ब्राह्मण इदमिदं कृत्वा आज्याहुतीर्जुह्यादिति क्रियापदेन संबन्धः । प्राक् ब्राह्मणग्रहणं वर्णेषु मध्ये तस्य श्रेष्ठत्वात् । प्रशस्तेषु तिथिकरणमुहूर्तनक्षत्रेष्विति तिथयः प्रतिपदाद्याः, करणानि बववालवादीनि, मुहूर्तार्क्षित्वात् शिवाद्या अनिलपर्यन्ताः, नक्षत्राणि अक्षिनीप्रभृतीनि; एषां प्रशस्तत्वं ज्योतिःशास्त्रविदां वचनादुच्येयम् । प्रशस्तायां दिशि प्राच्यामुदीच्यां वा । चतुरस्रं चतुष्कोणम् । गोमयेन गोपुरीषेण । स्थण्डिलं व्रतसाधनपिण्डिकं, गोचर्ममात्रभूप्रदेशः स्थण्डिलमित्यन्ये; एके चतुर्दंस्तस्थाने 'गोचर्ममात्रं' इति पठित्वा गोचर्ममात्रस्थण्डिलयोर्व्याख्यानं कुर्वन्ति—गोचर्ममात्रं चतुर्दंस्तप्रमाणं, स्थण्डिलं संस्कृता भूः । तत्रेति तस्मिन् स्थण्डिले; उल्लिख्य ऊर्ध्वमुखीं लेखां कृत्वा; अभ्युक्ष्य जलेन सिक्तवा । अग्निमुपसमाधाय सज्जिधाने आरोप्य । चतुर्णां वा क्षीरिवृक्षाणामिति न्यग्रोधोदुम्बराश्वत्थमधूकानाम् । दार्वाहौमिकेन विधिनेति दार्वाहोमप्रोक्तकल्पेन; दार्वाहौमिको विधिस्तु ब्राह्मणानां छन्दोविदां प्रसिद्धः । सप्रणवाभिः सोङ्काराभिः, महाव्याहृतिभिः भूः स्वाहेत्यादिभिः; तथाहि—ॐ भूः स्वाहा, ॐ भुवः स्वाहा, ॐ स्वः स्वाहा, ॐ भूर्भुवः स्वः स्वाहा, इति । सुवेणाज्याहुतीर्जुह्यादिति दारुहस्तकेन घृताहुतीर्दद्यात् । प्रतिदैवतमूर्षीश्चेति चकारात् ऋषींश्चेत्त्रापि प्रतिशब्दः संबध्यते; तेन प्रतिदैवतं प्रतिऋषीनित्यर्थः । तत्र प्रतिदैवतं ब्रह्मणे स्वाहा, प्रजापतये स्वाहा, अश्विभ्यां स्वाहा, इन्द्राय स्वाहा; प्रतिऋषीनेति धन्वन्तरये स्वाहा, भरद्वाजाय स्वाहा, आत्रेयाय स्वाहा, इत्यादि ॥ ४ ॥

१ 'पुण्यैर्लाजमकै रत्नैश्च' इति पा० । २ 'इति पठन्ति, पठित्वा' इति पा० ।

ब्राह्मणस्त्रयाणां वर्णानामुपनयनं कर्तुमर्हति, (राजन्यो द्वयस्य, वैश्यो वैश्यस्यैवेति;) शूद्रमपि कुलगुणसंपन्नं मन्त्रवर्जमनुपनीतमध्यापयेदित्येके ॥ ५ ॥

ब्राह्मणस्त्रयाणामित्यादि । अन्ये त्वस्याग्रे 'राजन्यो द्वयस्य, वैश्यो वैश्यस्यैव' इति पठन्ति, स च निबन्धैरनार्थीकृतः । शूद्रमपि कुलगुणसंपन्नमित्यादि कुलगुणसंपन्नमिति संपन्नशब्दः कुलगुणाभ्यां प्रत्येकं संबध्यते, कुलसंपन्नमायुर्वेदाध्यायिकुलसंयुक्तं, गुणसंपन्नं वयःशौचादिशिष्यगुणसंयुक्तम् । अनुपनीतं दीक्षारहितम् । 'शूद्रमपि गुणसंपन्नं मन्त्रवर्जमुपनीयाध्यापयेदित्येके' इति केचित् पठन्ति ॥ ५ ॥

ततोऽग्निं त्रिः परिणीयान्निसाक्षिकं शिष्यं ब्रूयात्—कामक्रोधलोभमोहमानाहङ्कारेर्ष्यापारुष्यपैशुन्याहृतालस्यायशस्यानि हित्वा, नीचनखरोम्णा शुचिना कषायवाससा सत्यव्रतब्रह्मचर्याभिवादनतत्परेणावश्यं भवितव्यं, मदनुमतस्थानगमनशयनासनभोजनाध्ययनपरेण भूत्वा मत्प्रियहितेषु वर्तितव्यम्; अतोऽन्यथा ते वर्तमानस्याधर्मो भवति, अफला च विद्या, न च प्राकाश्यं प्राप्नोति ॥ ६ ॥

ततोऽग्निमित्यादि । त्रिः परिणीय त्रीन् वारान् प्रदक्षिणीकृत्य, अभिसाक्षिकं शिष्यं ब्रूयादिति अभिसाक्षिकं यथा स्यादेवं शिष्यं ब्रूयात् । किं ब्रूयादित्याह—कामादीन् हित्वा परित्यज्य, मत्प्रियहितेषु वर्तितव्यमिति ।—कामः विशिष्टस्त्रीविषयस्पर्शसंकल्पः, अथवा शब्दादिषु ग्रहणप्रवृत्तिर्वा, स्वबान्धवकृतल्लेहो वा कामः; क्रोधः परस्यापकारपूर्वकं हृदयोत्तेजः; लोभः परस्वग्रहणेच्छा; मोहस्तु तत्त्वज्ञाने मूढता, सा पुनस्त्रिभिः कारणैः—अज्ञानात्, संशयज्ञानात्, मिथ्याज्ञानान्च; मानः सर्वत्रोत्कर्षेणात्मनो ज्ञानं; कार्येऽपरमर्शतोऽहमिति प्रवृत्तिरहङ्कारः; ईर्ष्या परसंपत्तावसहिष्णुता; पारुष्यं वापूक्षता; पैशुन्यं सूचकता; अतृप्तमसत्यं; आलस्यं कर्मण्यनुत्साहः; अयशस्यानि वाच्यस्थानप्रवर्तनानि । हित्वा परित्यज्य । नीचनखरोम्णेति ह्रस्वत्वाभीचमल्पं नखादि यस्य स तथा, तेन । सत्यव्रतब्रह्मचर्याभिवादनतत्परेणेति तत्परशब्दः सत्यादिभिः प्रत्येकं संबध्यते; ब्रह्मचर्यं समस्तोन्द्रियसंयमः । अवश्यमिति नान्यथेत्यर्थः । मदनुमतानि मयाऽनुज्ञातानि मत्कथितानीत्यर्थः; स्थानादिपरेण भूत्वा तद्विष्टेन भूत्वा । प्राकाश्यं प्रतिदिम् ॥ ६ ॥

अहं वा त्वयि सम्यग्वर्तमाने यद्यन्यथादर्शी स्यामेनोभागभवेयमफलविद्यश्च ॥ ७ ॥

शिष्यप्रवृत्तिमात्मविषये नियम्य, शिष्यविषये आत्मप्रवृत्तिं नियमयन्नाह—अहं वेत्यादि । यद्यन्यथादर्शी स्याम् अन्यप्रकारदर्शी भवेयं, तदा एनोभागभवेयं पापभाजनं भवामीत्यर्थः ॥७॥

द्विजगुरुदरिद्रमित्रप्रव्रजितोपनतसाध्वनाथाभ्युपगतानां चात्मबान्धवानामिव स्वभैषजैः प्रति-कर्तव्यम्, एवं साधु भवति; व्याधशाकुनिकपतित-

पापकारिणां च न प्रतिकर्तव्यम् ; एवं विद्या प्रकाशते मित्रयशोधर्मार्थकामांश्च प्राप्नोति ॥ ८ ॥

त्रिष्यस्य आदुरे प्रवृत्तिं नियमयन्नाह—द्विजेत्यादि । प्रवृत्तिः तपस्विनः, उपनताः सन्निधाने प्रणययुक्ताः, साधवः सत्पुरुषाः, अनाथा एकाकिनः, अभ्युपगता दूरादायाताः संतोऽङ्गीकृताः; एषां प्रतिकर्तव्यं प्रतिविधातव्यम् । एवं साधु भवति अनेन प्रकारेण शोभनं भवति । इदानीमप्रवृत्तिं दर्शयन्नाह—व्याधेत्यादि ।—व्याधादिषु सत्यप्यर्थलाभे न प्रतिकर्तव्यम् । व्याधा वागुरिकादयः, शाकुनिकाः पक्षिणां हन्तारः, पतिताः स्वकीयाचारप्रदाः, पापकारिणः गुरुतल्पगादयः । न प्रतिकर्तव्यं नोपचरणीयम् । एवं विद्या प्रकाशते अनेन प्रकारेण विद्या स्वयमेव प्रकाशं याति, केचित् 'प्रकाशयते' इति पठन्ति ॥ ८ ॥

भवतश्चात्र—

कृष्णेऽष्टमी तन्निधनेऽहनी द्वे
शुक्ले तथोऽप्येवमहर्द्विसन्ध्यम् ।

अकालविद्युत्स्तनयित्नुघोषे
स्वतन्त्रराष्ट्रक्षितिपव्यथासु ॥ ९ ॥

श्मशानयानाद्यतनाहवेषु
महोत्सवौत्पातिकदर्शनेषु ।
नाध्येयमन्येषु च येषु विप्रा
नाधीयते नाशुचिना च नित्यम् ॥ १० ॥

इति सुश्रुतसंहितायां सूत्रस्थाने क्षिप्योपनय-
नीयो नाम द्वितीयोऽध्यायः ॥ २ ॥

इदानीमनध्ययनकालमाह—कृष्णे इत्यादि । कृष्णेऽष्टमीति कृष्णपक्षे या अष्टमी, तन्निधने कृष्णपक्षावसाने, अहनी द्वे चतुर्दशमावस्ये; शुक्ले शुक्लपक्षेऽपि, तथा तेनैव प्रकारेण, नाध्येयमिति; तेनात्रापि अष्टमीचतुर्दशीपौर्णमासीषु नाध्येयमिति । तत्र प्रतिपदोस्तु पाठनिषेधः 'अन्येषु च येषु विप्रा नाधीयते' इत्यनेन गम्यते; अन्ये तु प्रतिपदावन्वथा गृहीतुं व्याख्यानयन्ति—तन्निधने इति कृष्णपक्षावसाने अहनि नाध्येयं, तेन अमावासा गृहीता; अहनी द्वे इति कृष्णपक्षावसानसमीपे यौ द्वौ दिवसौ तयोरपि नाध्येयं, तेन चतुर्दशीप्रतिपदौ । अहानि नियम्य अहरवयवाभियन्तुमाह—अहर्द्विसन्ध्यमिति ।—अहनि द्वयोः सन्ध्ययोर्नाध्येयमिति । अकालविद्युत्स्तनयित्नुघोषे इति अकालशब्दो विद्युत्स्तनयित्नुघोषाभ्यां सह संबध्यते; अकालविद्युत् अनातवा विद्युत्; विद्युद्ग्रहणमुपलक्षणं, तेनाकालिकी वृष्टिर्गृह्यते, अकालवृष्टिः अनृतवृष्टिः, सा तु हेमन्तक्षिशिरयोः तथा चोक्तं,—“पौषादिचतुरो मासान् स्मृता वृष्टिरकालिकी”—इति; अकालस्तनयित्नुघोष इति अनुतुमेघगर्जितम्, अन्ये

सन्ध्यामेघगर्जितमाचक्षते । स्वतन्त्रराष्ट्रक्षितिपव्यथास्त्रिति स्वशब्दस्तन्त्रादिभिः प्रत्येकं संबध्यते; तेनात्मीयलोकदेशभूपपीडासु । श्मशानयानाद्यतनाहवेष्विति श्मशानं श्रुतमर्त्यादाहस्थानं, यानं हस्त्यादि, अद्यतनं वधस्थानम्, आहवः संग्रामः । महोत्सवौत्पातिकदर्शनेष्विति महोत्सवाः शक्रोत्सवादयः; तथाहि—भाद्रपदपौर्णमास्यां शक्रस्य महोत्सवः, आश्विन्यां कौमुदीमहोत्सवः, उत्तरायणसंक्रान्तौ कुबेरमहोत्सवः, चैत्रशुक्लत्रयोदश्यां मदनमहोत्सवः, इत्यादयः; उत्पातः अनिष्टसूचकनिमित्तं निर्घातादि; अन्ये उत्पातं त्रिविधमाचक्षते—भौमम्, आन्तरिक्षं, दिव्यमिति; तेषु मध्ये भौम उत्पातः स्थिराजातः, आन्तरिक्षो गन्धर्वपुरेन्द्रचापादि, दिव्यो ग्रहनक्षत्रवैकृतसुत्पातादिश्च; उत्पात एव औत्पातिकः । अनुक्तसंग्रहार्थमाह—नाध्येयमन्येषु चेत्यादि । ते च कालविशेषाच्छन्दोगानां वचनादेवावगन्तव्या इति । अन्ये लत्र उच्छिष्टादिभोजवचनमाश्रयन्ति । कृष्णाष्टमीति केचित् पठन्ति ॥ ९ ॥ १० ॥

इति श्रीबल्ह(ह)णविरचितायां सुश्रुतव्याख्यायां निबन्धसंग्रहाख्यायां सूत्रस्थाने द्वितीयोऽध्यायः ॥ २ ॥

तृतीयोऽध्यायः ।

अथातोऽध्ययनसंप्रदानीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । अधीयत इत्यध्ययनं शालम् । सत्यम् प्रविभज्यै दानं संप्रदानम् ॥ १ ॥ २ ॥

प्रागभिहितं सविंशमध्यायशतं पञ्चसु स्थानेषु । तत्र सूत्रस्थानमध्यायाः षट्चत्वारिंशत्, षोडशनिदानानि, दश शारीराणि, चत्वारिंशत्क्षित्तिस्तानि, अष्टौ कल्पाः, तदुत्तरं षट्षष्टिः ॥ ३ ॥

अविभक्तमध्ययनं दातुमशक्यम्, अतस्त्वद्विभागायाह—प्रागित्यादि । अस्य च वाक्यस्यार्थं आद्याध्याये उक्तः । प्रतिस्थानमध्यायान् संख्यातुमाह—तत्रेत्यादि ॥ ३ ॥

वेदोत्पत्तिः क्षिप्यनयस्तथाऽध्ययनदानिकः ॥

प्रभाषणाग्रहरणावृत्तुचर्याऽथ यात्रिकः ॥ ४ ॥

शस्त्रावचारणं योग्या विशिखा क्षारकल्पनम् ॥

अग्निर्कर्म जलौकाख्यो ह्यध्यायो रक्तवर्णनम् ॥५॥

दोषघातुमलाद्यानां विज्ञानाध्याय एव च ॥

कर्णव्यधामपकैषावालेपो व्रणयुपासनम् ॥ ६ ॥

हिताहितो व्रणप्रश्नो व्रणास्त्रावश्च यः पृथक् ॥

कृत्याकृत्यविधिव्याधिसमुद्देशीय एव च ॥ ७ ॥

विनिश्चयः शस्त्रविधौ प्रनष्टज्ञानिकस्तथा ॥

शस्योद्धृतिर्व्रणज्ञानं दूतस्वप्ननिदर्शनम् ॥ ८ ॥

१ 'एते त्वया सन्तोषीकृता इत्यर्थः' इति पा० । २ 'कृष्णोत्तरे' इति पा० । ३ '०भवनाहवेषु' इति पा० ।

१ 'तत्र बलम्' इति चक्रः । २ 'अथभवोऽसंतनः आहवो बुद्धं यज्ञो वा यज्ञ नगरे ग्रामे वा तेषु' इति हारणचन्द्रः । ३ 'प्रपूज्य' इति पा० । ४ 'श्लोकस्थानं' इति पा० ।

पञ्चेन्द्रियं तथा छाया स्वभावाद्द्वैकृतं तथा—
 ऽवारणो युक्तसेनीय आतुरक्रमभूमिकौ ॥ ९ ॥
 मिश्रैकाख्यो द्रव्यगणः संशुद्धौ शमने च यः ॥
 द्रव्यादीनां च विज्ञानं विशेषो द्रव्यगोऽपरः ॥१०
 रसज्ञानं वमनार्थमध्यायो रेचनाय च ॥
 द्रवद्रव्यविधिस्तद्द्रव्यपानविधिस्तथा ॥ ११ ॥
 सूचनात् सूत्रणाञ्चैव सर्वैनाच्चार्यसन्ततेः ॥
 षट्चत्वारिंशदध्यायं सूत्रस्थानं प्रचक्षते ॥ १२ ॥
 प्रतिस्थानोक्तानामध्यायानां नामानि निर्देष्टुमाह—वेदोत्प-
 त्तिरित्यादि । शिष्यनयः शिष्योपनयनीयः । अध्ययनदानिकः
 अध्ययनसंप्रदानीयः । प्रभाषणः प्रभाषणीयः । अग्रहरणः अग्रो-
 पहरणीयः । ऋतुचर्या ऋतुचर्याध्यायः । यान्त्रिकः यन्त्रविधिः ।
 शस्त्रावचारणः शस्त्रावचारणीयः । योग्या योग्यासूत्रीयः ।
 विशिखा विशिखानुप्रवेशनीयः । क्षारकल्पनं क्षारपाकविधिः ।
 अग्निकर्म अग्निकर्मविधिः । जलौकाख्यः जलौकोवचारणीयः ।
 अध्यायो रक्तवर्णनं शोणितवर्णनीयोऽध्यायः । दोषधातुमलाद्यानां
 विज्ञानाध्यायः दोषधातुमलक्षयवृद्धिविज्ञानीयः । कर्णव्यधः कर्ण-
 व्यधबन्धविधिः । आमपकैषः आमपकैषणीयः । आलेपः व्रणाले-
 पनबन्धविधिः । व्रण्युपासनं व्रणितोपासनीयः । हिताहितः हिता-
 हितीयाध्यायः । व्रणास्त्रावः व्रणास्त्रावविज्ञानीयः । विनिश्चयः
 शस्त्रविधौ अष्टविधशस्त्रकर्मीयः । प्रनष्टज्ञानिकः प्रनष्टशाल्यविज्ञा-
 नीयः । शल्योद्धृतिः शल्यापनयनीयः । व्रणज्ञानं विपरीता-
 विपरीतव्रणविज्ञानीयः । दूतस्त्रप्रनिदर्शनं विपरीताविपरीतदूत-
 स्त्रप्रनिदर्शनीयः । पञ्चेन्द्रियं पञ्चेन्द्रियार्थविप्रतिपत्तिः । छाया
 छायाविप्रतिपत्तिः । स्वभावाद्द्वैकृतं स्वभावविप्रतिपत्तिः । अवारणः
 अवारणीयाध्यायः । आतुरक्रमः आतुरोपक्रमणीयाध्यायः ।
 भूमिको भूमिप्रविभागीयः । द्रव्यगणः द्रव्यसंग्रहणीयः । संशुद्धौ
 शमने च यः संशोधनसंशमनीयः । द्रव्यादीनां च विज्ञानं द्रव्य-
 गुणरसवीर्यविपाकविज्ञानीयः । विशेषो द्रव्यगोऽपरः द्रव्यविशेष-
 विज्ञानीयः । रसज्ञानं रसविशेषविज्ञानीयः । वमनार्थमध्यायः
 वमनद्रव्यविकल्पविज्ञानीयः । रेचनाय च विरेचनद्रव्यविकल्प-
 विज्ञानीयः । शेषास्तु निर्देष्टानामप्रसिद्धा इति नोक्ताः । 'आतुर-
 क्रममिश्रकौ' इति केचित् पठन्ति; तन्न, यतः पूर्वनिबन्ध-
 कारैरेष क्रमो नास्तीकृतः । सूत्रस्थानस्य निरुक्तिं कर्तुमाह—सूच-
 नादिति । सूचनात् लेशतोऽर्थप्रकाशनात् । सूत्रणात् अर्थानां
 यथास्थानं निवेशनात् । सवनात् जननात् । अर्थसन्ततेः अर्थ-
 समूहस्य । सूत्रस्थानमध्यायाः षट्चत्वारिंशदिति प्रागेव संख्या-
 निर्देशात् पुनः षट्चत्वारिंशदध्यायं सूत्रस्थानमिति संख्याकरणं

१ 'आतुरक्रममिश्रकौ' इति पा० । २ 'भूमिभागो' इति पा० ।
 ३ 'सन्धानाच्चार्यसन्ततेः' इति पा० । 'सरणाच्चार्यसन्ततेः' इति
 चक्रसंमतः पाठः । 'सरणं प्रतीतार्थगतिर्लभ्यमानं, यथा—'औषध-
 ग्रहणाद्रव्यरस-गुण-वीर्य-विपाकानामावेश' इति, अत्र हि औषधं
 रसादीन् प्रत्याख्याय न भवतीति रसादिलाभः' इति तत्कृतव्याख्या ।

नियमार्थः; तेन द्रवद्रव्यान्नपानिकानामुदकगोरसतैलादिप्रकरणानां
 प्रत्येकमध्यायत्वं निरुक्तम् ॥ ४—१२ ॥

वातव्याधिकमर्शांसि साश्मरिश्च भगन्दरः ॥
 कुष्ठमेहोदरं मूढो विद्रधिः परिसर्पणम् ॥ १३ ॥
 ग्रन्थिवृद्धिक्षुद्रशुकभग्नाश्च मुखरोगिकम् ॥
 हेतुलक्षणनिर्देशाग्निदानानीति षोडश ॥ १४ ॥

कानि पुनस्तानि षोडश निदानानीत्याह—वातव्याधिकमि-
 त्यादि । मूढगर्भादीनामेकदेशेन समुदायसूचनं लाघवार्थम्; एव-
 मुत्तरत्रापि बोद्धव्यम् । मूढः मूढगर्भनिदानम् । परिसर्पणं
 विसर्पनाडीस्तनरोगनिदानम् । ग्रन्थिरिति ग्रन्ध्यपच्यवुदगलग-
 ण्डनिदानम् । वृद्धिरिति वृद्ध्युपदंशश्लेपदनिदानम् । शुकः
 शुकदोषनिदानम् । निदाननिरुक्तिं प्रतिपादयन्नाह—हेत्वित्यादि ।
 हेतव इति कारकहेतवो बलवद्विग्रहकोधदिवस्त्राप्रदायः; लक्ष-
 णानि ज्ञापकहेतवः, ते च पूर्वरूपरूपोपशयसंप्राप्तयः । निर्देशात्
 विवरणात् ॥ १३ ॥ १४ ॥

भूतचिन्ता रजःशुद्धिर्गर्भावक्रान्तिरेव च ॥
 व्याकरणं च गर्भस्य शरीरस्य च यत्स्मृतम् ॥१५॥
 प्रत्येकं मर्मनिर्देशः सिरावर्णनमेव च ॥
 सिराव्यधो धमनीनां गर्भिण्या व्याकृतिस्तथा १६
 निर्देष्टानि दशैतानि शारीराणि महर्षिणा ॥
 विज्ञानार्थं शरीरस्य भिषजां योगिनामपि ॥ १७ ॥

कानि पुनः शारीराणीत्याह—भूतचिन्तेत्यादि । भूतचिन्ता
 सर्वभूतचिन्ताशारीरम् । रजःशुद्धिः शुक्रशोणितशुद्धिशारीरम् ।
 गर्भावक्रान्तिरिति अनेनैव नाम्ना प्रसिद्धः, गर्भावक्रान्तिः गर्भा-
 न्तः(सु)प्रवेश इत्यर्थः । व्याकरणं च गर्भस्य गर्भव्याकरणं शारीरं,
 व्याकरणं विवरणम् । शरीरस्य च यत् स्मृतं शरीरसंख्याव्याकरणं
 शारीरम् । सिरावर्णनं सिरावर्णनविभक्तिशारीरम् । सिराव्यधः
 सिराव्यधविधिशारीरम् । व्याकृतिशब्दो धमनीगर्भिणीभ्यां प्रत्येकं
 संबध्यते; तेन धमनीव्याकृतिः धमनीव्याकरणं शारीरं, गर्भिणी-
 व्याकृतिः गर्भिणीव्याकरणं शारीरम् । महर्षिणेति महच्छब्दः
 पूजावचनः; तेन पूज्येन धन्वन्तरिणा । विज्ञानार्थं विशिष्टज्ञाना-
 र्थम् । योगः समाधिः, स विद्यते येषां ते योगिनः, तेषाम्
 ॥ १५—१७ ॥

द्विव्रणीयो व्रणः सद्यो भग्नानां वातरोगिकम् ॥
 महावातिकमर्शांसि साश्मरिश्च भगन्दरः ॥१८॥
 कुष्ठानां महतां चापि मैहिकं पैडिकं तथा ॥
 मधुमेहचिकित्सा च तथा चोदरिणामपि ॥ १९ ॥
 मूढगर्भचिकित्सा च विद्रधीनां विसर्पणाम् ॥
 ग्रन्थिवृद्ध्युपदंशानां तथा च क्षुद्ररोगिणाम् २०॥
 शुकदोषचिकित्सा च तथा च मुखरोगिणाम् ॥
 शोफस्यानागतानां च निषेधो मिश्रकं तथा ॥२१॥

१ 'मूढविद्रध्यः' इति पा० । २ 'ग्रन्थिवृद्धिभग्नाश्चक्षुद्राश्च'
 इति पा० ।

वाजीकरं च यत् क्षीणे सर्वाबाधशमोऽपि च ॥
मेधायुष्करणं चापि स्वभावव्याधिवारणम् ॥२२॥
निवृत्तसंतापकरं कीर्तितं च रसायनम् ॥
क्षेदोपयौगिकः खेदो वमने सविरेचने ॥ २३ ॥
तयोर्व्यापचिकित्सा च नेत्रबस्तिविभागिकः ॥
नेत्रबस्तिविपत्तिस्त्रिस्तथा चोत्तरबस्तिकः ॥२४॥
निरूहक्रमसंज्ञश्च तथैवानुरसंज्ञकः ॥

धूमनस्यविधिश्चान्यैश्चस्वार्तिशदिति स्मृताः २५
प्रायश्चित्तं प्रशमनं चिकित्सा शान्तिकर्म च ॥
पर्यायास्तस्य निर्देशाच्चिकित्सास्थानमुच्यते ॥२६

कानि पुनश्चिकित्सितानीत्याह—द्विव्रणीय इत्यादि । व्रणः
सद्यः सद्योव्रणचिकित्सितम् । भ्रमनां भ्रमचिकित्सितम् । वात-
रोमिकं वातव्याधिचिकित्सितम् । महावातिकं महावातव्याधि-
चिकित्सितम् । महतां चापि महाकुष्ठचिकित्सितम् । मैहिकं
प्रमेहचिकित्सितम् । पैडिकं प्रमेहपिडकाचिकित्सितम् । विसर्पिणां
विसर्पनाडीस्तनरोगचिकित्सितम् । ग्रन्थिरिति ग्रन्थ्यपच्युर्दुग्-
लगण्डचिकित्सितम् । वृद्ध्युपदेशानां वृद्ध्युपदेशश्लेष्मिपदचिकि-
त्सितम् । अनागतानां निषेधः अनागताबाधप्रतिषेधचिकित्सितम् ।
मिश्रकं मिश्रकचिकित्सितम् । वाजीकरं च यत् क्षीणे क्षीणबली-
यवाजीकरणचिकित्सितम् । सर्वाबाधशमोऽपि सर्वाबाधशमनीयं
रसायनम् । मेधायुष्करणं चापि मेधायुष्कामीयं रसायनम् ।
स्वभावव्याधिवारणं स्वभावव्याधिप्रतिषेधनीयं रसायनम् । निवृत्त-
संतापकरं कीर्तितं च रसायनं निवृत्तसंतापीयं रसायनम् । खेदः
खेदावचारणीयं चिकित्सितम् । वमने सविरेचने वमनविरेचन-
साध्योपद्रवचिकित्सितम् । तयोर्व्यापचिकित्सा च वमनविरेचन-
व्यापचिकित्सितम् । नेत्रबस्तिविभागिकः नेत्रबस्तिप्रमाणप्रविभाग-
चिकित्सितम् । नेत्रबस्तिविपत्तिस्त्रिः नेत्रबस्तिव्यापचिकित्सि-
तम् । तथा चोत्तरबस्तिकः अनुदासनोत्तरबस्तिचिकित्सितम् ।
निरूहक्रमसंज्ञश्च निरूहोपक्रमचिकित्सितम् । तथैवानुरसंज्ञितः
आतुरोपद्रवचिकित्सितम् । धूमनस्यविधिश्चान्यः धूमनस्यकवड-
(ल)ग्रहचिकित्सितम्; अन्ते भवोऽन्त्यः । चिकित्सितस्य पर्याया-
न्तरं दर्शयितुमाह—प्रायश्चित्तमित्यादि । एते प्रायश्चित्तादयस्तस्य
चिकित्सितस्य पर्यायाः । तस्यैवपर्यायविनिर्दिष्टस्य चिकित्सितस्य
निर्देशाद् विवरणाच्चिकित्सास्थानं कथ्यते ॥ १८—२६ ॥

अन्नस्य रक्षा विज्ञानं स्थावरस्येतरस्य च ॥
सर्पदष्टविषज्ञानं तस्यैव च चिकित्सितम् ॥ २७ ॥
दुन्दुमेर्मूषिकाणां च कीटानां कल्प एव च ॥
अष्टौ कल्पाः समाख्याता विषमेषजकल्पनात् ॥
के पुनः कल्पा इत्याह—अन्नस्येत्यादि । अन्नस्य रक्षा अन्नपा-
नैरक्षकल्पः । विज्ञानं स्थावरस्य स्थावरविषविज्ञानीयः कल्पः ।
इतरस्य च जङ्गमविषविज्ञानीयः कल्पः । तस्यैव च चिकित्सितं

१ हाराणचन्द्रस्तु 'अड्याः' इति पठित्वा 'अड्याः' श्रेष्ठाः,
अड्यत्वं तु रुद्रप्रतीकाररूपमुख्यकर्माधिकत्वात्' इति व्याख्यानयति ।
२ 'सर्वोपघातशमनीयं' इति पा० । ३ 'अन्नपानरक्षाविज्ञानीयः
कल्पः' इति पा० ।

सर्पदष्टचिकित्साकल्पः । दुन्दुमेः दुन्दुभिखनीयः कल्पः ।
मूषिकाणां च मूषिककल्पः । कल्पनिरुक्तिं प्रतिपादयन्नाह—
विषमेषजकल्पनादिति; विषौषधविज्ञानात् ॥ २७ ॥ २८ ॥

अध्यायानां शतं विंशमेवमेतदुदीरितम् ॥

पूर्वप्रतिज्ञातमुपसंहरन्नाह—अध्यायानामित्यादि । एवमेत-
दिति अनन्तरोक्तम् ॥—

अतः परं स्वनाम्नैव तन्त्रमुत्तरमुच्यते ॥ २९ ॥

अधिकृत्य कृतं यस्मात्तन्त्रमेतदुपद्रवान् ॥

औपद्रविक इत्येष तस्याग्रयत्वाच्चिरुच्यते ॥ ३० ॥

सन्धौ वर्त्मनि शुक्ले च कृष्णे सर्वत्र दृष्टिषु ॥

संविज्ञानार्थमध्याया गदानां तु प्रति प्रति ॥३१॥

चिकित्साप्रविभागीयो वाताभिष्यन्दवारणः ॥

पैतस्य श्लैष्मिकस्यापि रौधिरस्य तथैव च ॥३२॥

लेख्यमेद्यनिषेधौ च छेदानां वर्त्मदृष्टिषु ॥

क्रियाकल्पोऽभिघातश्च कर्णोत्थास्तच्चिकित्सितम्

घ्राणोत्थानां च विज्ञानं तद्रूपप्रतिषेधनम् ॥

प्रतिश्यायनिषेधश्च शिरोरोगद्विवेचनम् ॥ ३४ ॥

चिकित्सा तद्रदानां च शालाक्यं तन्त्रमुच्यते ॥

शाल्यतन्त्रं प्रतिपाद्य तदुत्तरमर्थवशादागतं प्रतिपादयन्नाह—

अतः परमिति । अतः परम् उक्तस्थानपञ्चकादनन्तरं, स्वनाम्नैव
स्वसंज्ञयैव तन्त्रमुच्यते । किं तदात्मीयमस्य नाम येनोच्यते तत्त-
न्त्रमित्याह—उत्तरतन्त्रमिति; न शाल्यतन्त्रसंज्ञया । कुतः पुनरौ-
पद्रविकाध्यायस्योत्तरतन्त्रस्यादौ स्थितस्य 'औपद्रविक' इति नाम
कृतमित्याह—अधिकृत्येत्यादि । अधिकृत्य अङ्गीकृत्य, उपद्रवान्
रोगान्, यस्मात्तन्त्रमेतदुत्तरतन्त्रं कृतम्, अतस्तस्योत्तरतन्त्रस्या-
ग्रयत्वात् प्रथमत्वात्, 'औपद्रविक' इत्यध्यायो निरुच्यते निरुच्यथा
कथ्यते; उपद्रवाधिकृततन्त्रस्य प्रथमत्वाद्दध्यायस्य 'औपद्रविक'
इति नाम कृतमित्यर्थः । सन्धौ वर्त्मनीत्यादिषु गदानां गदानां
तु प्रति प्रति सम्यक्विज्ञानार्थमध्याया इति संबन्धः । तेना-
यमर्थः—सन्धाविति सन्धिगतरोगविज्ञानीयाध्यायः, वर्त्मनीति
वर्त्मगतरोगविज्ञानीयाध्यायः, शुक्ले चेति शुक्लगतरोगविज्ञानी-
याध्यायः, कृष्णे इति कृष्णगतरोगविज्ञानीयाध्यायः, सर्वत्रेति
सर्वगतरोगविज्ञानीयाध्यायः, दृष्टिष्विति दृष्टिगतरोगविज्ञानी-
याध्यायः । पैतस्येत्यादिषु अभिष्यन्दवारण इति संबन्धः; तेन
पैतस्येति पित्ताभिष्यन्दप्रतिषेधाध्यायः, श्लैष्मिकस्येति श्लेष्मा-
भिष्यन्दप्रतिषेधाध्यायः, रौधिरस्येति रक्ताभिष्यन्दप्रतिषेधा-
ध्यायः । लेख्यमेद्यनिषेधौ चेति लेख्यरोगप्रतिषेधाध्यायः, मेद्य-
रोगप्रतिषेधाध्यायः । छेदानामिति छेद्यरोगप्रतिषेधाध्यायः ।
वर्त्मदृष्टिष्विति वर्त्मगतरोगप्रतिषेधाध्यायः, दृष्टिगतरोगप्रति-
षेधाध्यायः । अभिघातश्चेति नयनाभिघातप्रतिषेधाध्यायः ।
कर्णोत्था इति कर्णगतरोगविज्ञानीयाध्यायः । तच्चिकित्सितमिति

१ 'सर्विशमध्यायशतं' इति पाठान्तरम् ।

कर्णगतरोगप्रतिषेधाध्यायः । प्राणोत्थानां च विज्ञानमिति नासा-
गतरोगविज्ञानीयाध्यायः । तद्द्वप्रतिषेधनमिति नासागतरोगप्र-
तिषेधाध्यायः । प्रतिश्यायनिषेधश्चेति प्रतिश्यायप्रतिषेधाध्यायः ।
शिरोगद्विवेचनमिति शिरोरोगविज्ञानीयाध्यायः । चिकित्सा तद्-
दानां चेति शिरोरोगप्रतिषेधाध्यायः ॥ २९-३४ ॥—

नवग्रहाकृतिज्ञानं स्कन्दस्य च निषेधनम् ॥ ३५ ॥

अपस्मारशकुन्योश्च रेवत्याश्च पुनः पृथक् ॥

पूतनायास्तथाऽन्धायाः शीतपूतनमण्डिका ॥ ३६ ॥

नैगमेषचिकित्सा च ग्रहोत्पत्तिः सयोनिजा ॥

कुमारतन्त्रमित्येतच्छारीरेषु च कीर्तितम् ॥ ३७ ॥

शालाक्यतन्त्रं समाप्य कुमारतन्त्रं दर्शयन्नाह—नवग्रहे-
त्यादि । स्कन्दस्य च निषेधनं स्कन्दग्रहप्रतिषेधाध्यायः । अप-
स्मारशकुन्योश्चेति स्कन्दापस्मारप्रतिषेधाध्यायः, शकुनिप्रतिषे-
धाध्यायः । रेवत्याश्च पुनः पृथगिति रेवतीप्रतिषेधाध्यायः ।
पूतनाया इति पूतनाप्रतिषेधाध्यायः । तथाऽन्धाया इत्यत्रापि
पूतनाशब्दः संबध्यते; तेन, अन्धपूतनाप्रतिषेधाध्यायः । शीत-
पूतनेति शीतपूतनाप्रतिषेधाध्यायः, मण्डिकेति मुखमण्डिका-
प्रतिषेधाध्यायः । नैगमेषचिकित्सा चेति नैगमेषप्रतिषेधाध्यायः ।
ग्रहोत्पत्तिरिति ग्रहोत्पत्त्यध्यायः । सयोनिजेति योनिव्यापत्प्रति-
षेधाध्यायः, सशब्दः सहाय्यः । कुमारतन्त्रमिति अत्रेतिशब्दः
कुमारतन्त्रपरिसमाप्ती । किमेतावदेव कुमारतन्त्रमथवाऽन्यदप्य-
स्तीति पृष्ट आह—शारीरेषु च कीर्तितमिति । किं तच्छरीरे-
षूक्तं ? तद्यथा—रजःशुद्धिः, गर्भावक्रान्तिरित्यादि ॥ ३५-३७ ॥

ज्वरातिसारशोषाणां गुल्महृद्गोणिणामपि ॥

पाण्डूनां रक्तपित्तस्य मूर्च्छायाः पानजाश्च ये ३८

तृष्णायाश्छर्दिहिकानां निषेधः श्वासकासयोः ॥

स्वरभेदचिकित्सा च कृम्युदावर्तिनोः पृथक् ३९

विस्फिकारोचकयोर्मूत्राघातविकृच्छ्रयोः ॥

इति कायचिकित्सायाः शेषमत्र प्रकीर्तितम् ४०

अ पुनरुत्तरतन्त्रे कायचिकित्सेति दर्शयन्नाह—ज्वरेत्यादि ।
निषेधः प्रतिषेधः, स च ज्वरादिभिः सह प्रत्येकं संबध्यते; तेन
ज्वरप्रतिषेधोऽतीसारप्रतिषेध इत्यादि द्रष्टव्यम् । पानजाश्च य
इति मद्यपानजाश्च ये रोगास्तेषां प्रतिषेधः, एतेन पानात्ययप्रति-
षेध इत्युक्तम् । स्वरभेदचिकित्सा चेति स्वरभेदप्रतिषेधः । मूत्रा-
घातविकृच्छ्रयोरिति विशब्दश्चन्दःपूर्त्ये; तेन मूत्राघातप्रतिषेधः,
मूत्रकृच्छ्रप्रतिषेधः । इति कायचिकित्सायाः शेषमत्र प्रकीर्तित-
मिति इतिशब्दः समाप्ती; अत्र उत्तरतन्त्रे, कायचिकित्सायाः शेषं
प्रकीर्तितं निर्दिष्टं; शेषशब्देन शल्येऽपि निर्दिष्टमिति बोधयति
॥ ३८-४० ॥

अमानुषनिषेधश्च तथाऽऽपस्मारिकोऽपरः ॥

उन्मादप्रतिषेधश्च भूतविद्या निरुच्यते ॥ ४१ ॥

कायचिकित्सां समाप्य भूतविद्यां प्रतिपादयन्नाह—अमा-
नुषेत्यादि । अमानुषनिषेधः अमानुषोपसर्गप्रतिषेधः । आपस्मा-
रिकः अपस्मारप्रतिषेधः ॥ ४१ ॥

रसभेदाः स्वस्थवृत्तं युक्तयस्ताम्बिकाश्च याः ॥

दोषभेदा इति ज्ञेया अध्यायास्तन्त्रभूषणाः ॥ ४२ ॥

तन्त्रभूषणाध्यायानाह—रसभेदा इत्यादि । रसभेदाः रसभे-
दविकल्पः । इतिशब्दः समाप्ती । एते अध्यायास्तन्त्रभूषणाः
शास्त्रस्यालङ्काराः ॥ ४२ ॥

श्रेष्ठत्वादुत्तरं ह्येतत्तन्त्रमाहुर्महर्षयः ॥

बह्वर्थसंग्रहाच्छ्रेष्ठमुत्तरं वाऽपि पश्चिमम् ॥ ४३ ॥

उत्तरतन्त्रस्य निरुक्तिं प्रतिपादयन्नाह—श्रेष्ठत्वादित्यादि ।
श्रेष्ठत्वादिति एतत्तन्त्रं महर्षयः श्रेष्ठत्वादुत्तरं श्रुवन्ति । कुतः
पुनरस्य श्रेष्ठत्वमित्याह—बह्वर्थसंग्रहाच्छ्रेष्ठमिति । शालाक्य-
कुमाराबाधकायचिकित्साभूतविद्यातन्त्रभूषणाध्यायनिर्दिष्टानाम-
र्थानां संग्रहाच्छ्रेष्ठमुत्तरतन्त्रम् । तस्य निरुक्तिपक्षान्तरं वक्तु-
माह—उत्तरं वाऽपि पश्चिममिति ।—पश्चिमत्वाद्वा इदं तन्त्रमुत्त-
रम् । 'शेषत्वादुत्तरं ह्येतत्' इति केचित् पठन्ति, पूर्वतन्त्रशेष-
त्वादिदं तन्त्रमुत्तरं श्रेष्ठत्वाद्देति व्याख्यानयन्ति ॥ ४३ ॥

शालाक्यतन्त्रं कौमारं चिकित्सा कायिकी च या
भूतविद्येति चत्वारि तन्त्रे तूत्तरसंज्ञिते ॥ ४४ ॥

वाजीकरं चिकित्सासु रसायनविधिस्तथा ॥

विषतन्त्रं पुनः कल्पाः शल्यज्ञानं समन्ततः ॥ ४५ ॥

इत्यष्टाङ्गमिदं तन्त्रमादिदेवप्रकाशितम् ॥

विधिनाऽधीत्य युजाना भवन्ति प्राणदा भुवि ४६

अष्टाङ्गस्यायुर्वेदस्य विस्तरेण प्रतिपादितस्य संक्षेपेण तन्त्रद्वये-
ऽवस्थानं नियमयन्नाह—शालाक्यतन्त्रमित्यादि । इति चत्वारि
तन्त्राणि उत्तरसंज्ञके तन्त्रे सन्ति । उत्तरतन्त्रे चतुर्णां तन्त्राणा-
मवस्थानं प्रतिपाद्य पूर्वेषु शल्यतन्त्रे चतुर्णां तन्त्राणामवस्थानं
प्रतिपादयन्नाह—वाजीकरमित्यादि ।—वाजीकरं तन्त्रं चिकि-
त्सासु यदुक्तं, तथा रसायनविधिश्च यश्चिकित्सासूक्तः, तथा विष-
तन्त्रं कल्पाः कल्पस्थानोक्तं विषतन्त्रम्, एतन्नयं पूर्वं शल्यतन्त्रे
प्रतिपादितम् । शल्यज्ञानं शल्यज्ञानं, समन्ततः सर्वत्र । इत्य-
ष्टाङ्गमिदमित्यादि इत्यनेन प्रकारेण । आदिदेवप्रकाशितं धन्वन्त-
रिणा प्रकटीकृतम् । युजानाः प्रयोगं कुर्वाणाः ॥ ४४-४६ ॥

एतद्भवद्भयमध्येयम्, अधीत्य च कर्माप्यवश्यमु-
पासितव्यम्, उभयज्ञो हि भिषग् राजाहो भवति ४७

एतद्धीति एतत् तन्त्रं, हि स्फुटम्, अवश्यमध्येयमिति
निश्चयेन पठनीयम् । उपासितव्यमिति अभ्यसनीयम् । हि यस्मा-
दर्थे । राजार्हः राजयोग्यो भवति राजपूज्य इत्यर्थः ॥ ४७ ॥

भवन्ति चात्र—

यस्तु केवलशास्त्रज्ञः कर्मस्वपरिनिष्ठितः ॥

स मुह्यत्यातुरं प्राप्य प्राप्य भीरुरिवाहवम् ॥४८॥

यस्तु कर्मसु निष्णातो धार्ष्ट्याच्छास्त्रबहिष्कृतः ॥

स सत्सु पूजां नाप्नोति वधं चर्च्छति राजतः ४९

उभावेतावनिपुणावसमर्थौ स्वकर्मणि ॥

अर्धवेदधरावेतावेकपक्षाविव द्विजौ ॥ ५० ॥

भवन्ति चात्रेत्यादि । कर्मस्वपरिनिष्ठित इति कर्मसु विषये अनिष्पन्नः अशिक्षित इत्यर्थः, अदृष्टकर्मैत्यन्ये । आहवं संग्रामम् । यस्तु कर्मसु निष्णात इति यः पुनः कर्मसु विषये सुशिक्षितः, शास्त्रबहिष्कृतः शास्त्रे च बहिर्भूतः, धार्ष्ट्यात् प्रागल्भ्यात् कर्म करोति, स राजतः राजः सकाशात्, वधं चर्च्छति वधं प्राप्नोति । उभावेतावनिपुणौ उभौ द्वौ, एतौ इमौ, अनिपुणौ अशिक्षितौ, स्वकर्मणि चिकित्सायाम् । अर्धवेदधराविति वेदशब्दोऽत्र ज्ञानार्थः; तेन, अर्धज्ञानधरौ शास्त्रज्ञः कर्मज्ञो वा । काविवैतावधर्धवेदधरौ स्वकर्मण्यसमर्थौ ? आह—एतावेकपक्षाविव द्विजाविति ।—यथैकपक्षौ द्विजौ पक्षिणौ, एतौ सर्वतो गमनेऽसमर्थौ तद्वदित्यर्थः ॥ ४८—५० ॥

ओषधयोऽमृतकल्पास्तु शस्त्राशनिविषोपमाः ॥

भवन्त्यङ्गैरुपहृतास्तस्मादेतान् विवर्जयेत् ॥ ५१ ॥

कुतः कारणाच्छास्त्रबहिष्कृतो वधमृच्छति राजत इति हेतुं प्रतिपादयन्नाह—ओषध्य इत्यादि । अमृतकल्पाः अमृततुल्याः । अङ्गैरुपहृताः औषधविषयाङ्गैः प्रयुक्ताः, औषधेरज्ञानं च शास्त्रविहीनत्वात् । तथाचोक्तं—यस्तु कर्मसु निष्णातो धार्ष्ट्याच्छास्त्रबहिष्कृत इति । ओषधीनां ज्ञानमपि नामरूपयोगभेदात्त्रिविधं; तत्र नामादिषु मध्ये योगज्ञानं प्रधानम्, इदं च योगज्ञानं शास्त्रज्ञाने सति भवति । तस्मादेतान् विवर्जयेदिति एताच्छास्त्रज्ञानबहिष्कृतान् विशेषेण परिहरेत् । दृष्टान्तत्रयोपादानं चोर्ध्वोर्धोभयभागव्यापन्नदर्शनार्थमित्येके; संशोधनपावनसंशमनीयौषधव्यापन्नदर्शनार्थमित्यपरे, अनेककालानेकावस्थानस्त्वसूचनार्थमित्यन्ये । इतरं तत्र श्लोकाभ्यामन्यथा समाधानं दधति । तथाहि,—“अथवैतत्रयं यद्वन्मिलितं मृत्युकारणम् । दुष्प्रयुक्तास्तु तास्तद्विजितं मृत्युकारणम् ॥ अप्रसिद्धं क्वचित् किञ्चिदित्यर्थं व्याप्य तत्रयम् । गरुडाधिष्ठिते देशे विषमप्यविषं यथा”— इति । अन्ये तु पुनरोषधयोऽमृतकल्पास्तथा लेहादिष्वनभिज्ञो य इत्युभयत्र उभावपि कर्मशास्त्रानभिज्ञावधिक्रुषेते, ‘तस्मादेतौ विवर्जयेत्’—इति च पठन्ति, एतौ पूर्वोक्तौ केवलशास्त्रज्ञकर्मज्ञौ विवर्जयेदिति व्याख्यानयन्ति । एष पक्षः पञ्जिकायां विस्तरेणाप्यैह तः । यद्यप्यौषधिशब्दः फलपाकान्तेषु द्रव्येषु वर्तते, तथाऽप्यत्र समस्तद्रव्यवाची प्रहीतव्यः, कुतः ? विशेषस्यानुपादानात् ॥ ५१ ॥

१ ‘चाहति’ इति पा० । २ ‘एतौ’ इति पा० । ३ ‘अत्यर्थं वाऽय’ इति पा० । ४ ‘विस्तरेणापहतः’ इति पा० ।

लेहादिष्वनभिज्ञो यदलेहादिषु च कर्मसु ॥

स निद्वन्ति जनं लोभात् कुवैद्यो नृपदोषतः ॥५२

इदानीं शास्त्रज्ञं कर्मानभिज्ञमधिकृत्याह—लेहादिष्वित्यादि । लेहादिभ्यः लेहादीनि कर्माणि प्रागुपयुज्यन्त इति लेहादीनां प्रागुपादानं; केचिच्छेद्यादीनां ग्रहणं प्राक् पठन्ति । कुवैद्य इति कुशब्दः कुत्सावचनः, तेन शास्त्रज्ञस्यापि कर्माज्ञानेन कुत्सितत्वं प्रतिपादयति । नृपदोषत इति राज्ञामयं दोषो येन नाज्ञातकर्मणि प्रवर्तयितुं वैद्याभिवारयन्ति भूया इति । केचित् कर्तृपदं सर्वत्र बहुवचनान्तं पठन्ति ‘लेहादिष्वनभिज्ञा ये’ इत्यादि ॥ ५२ ॥

यस्तुभयज्ञो मतिमान् स समर्थोऽर्थसाधने ॥

आहवे कर्म निर्वोदुं द्विचक्रः स्यन्दनो यथा ॥५३॥

इदानीं शास्त्रज्ञकर्मज्ञस्य गुणं निदर्शयन्नाह—यस्तुभयज्ञ इत्यादि । उभयज्ञः शास्त्रज्ञः कर्मज्ञश्च । मतिवान् ऊहपोहक्षम इत्यर्थः । अर्थसाधने आरोपयकरणे । दृष्टान्तमाह—आहवे कर्मनिर्वोदुमित्यादि ।—आहवे संग्रामे, कर्म निर्वोदुं कर्म प्रवर्तयितुं, स्यन्दनः रथः ॥ ५३ ॥

अथ वत्स ! तदेतद्धयेयं यथा तथोपधारय मया प्रोच्यमानं—अथ शुचये कृतोत्तरासङ्गायाव्याकुलायोपस्थितायाध्ययनकाले शिष्याय यथाशक्ति गुरुरुपदिशेत् पदं पादं श्लोकं वा; ते च पदपादश्लोकाभूयः क्रमेणानुसंधेयाः, एवमेकैकशो घटयेदात्मना चानुपठेत्; अद्भुतमविलम्बितमविशङ्कितमननुनासिकं सुव्यक्ताक्षरमपीडितवर्णमक्षिभ्रुवौष्टहस्तैरनभिनीतं सुसंस्कृतं नात्युच्चैर्नातिनीचैश्च स्वरैः पठेत् । न चान्तरेण कश्चिद्भजेत् तयोरधीयानयोः ॥ ५४ ॥

इदानीं प्रकृतमध्ययनं प्रस्तौति—अथ वत्सेत्यादि । अथेति आहिकावावश्यकादानन्तर्ये, आवश्यकमाहिकं कृतेत्यर्थः । शुचये कृताहिकलेन पवित्राय । कृतोत्तरासङ्गाय गृहीतोत्तरीयवस्त्राय । अव्याकुलाय एकचित्ताय । उपस्थिताय समीपस्थिताय, दूरस्थितावन्तरायसंभवः; उपस्थिताय अभिवादानानन्तरं कृतोपस्थानायेत्यन्ये । अध्ययनकाले प्रातरादावनध्ययनवर्जिते । शिष्याय उपनयनविधानेनाभिसाक्षिकमनुशिष्याय । यथाशक्ति शिष्यस्य शक्त्यनतिक्रमेण । पदं पादं श्लोकं वेति अनेन त्रिविधां ग्रहणशक्तिं स्थापयति; तेन हीनशक्तये पदं, तच्च पदं स्वाद्यन्तं ल्याद्यन्तं वा; तथाहि—“शुचये कृतोत्तरासङ्गाय” इत्यादि स्वाद्यन्तं भवति, उपदिश्यते इति ल्याद्यन्तं; मध्यमशक्तये पादं श्लोकचतुर्थीशम्; उत्तमशक्तये श्लोकं चतुष्पादपरिपूर्णम् । ते च पदपादश्लोका उपदिष्टाः, भूयः पुनः पुनः, अनु क्रमेण, सन्धेयाः सन्धानीयाः; तथाहि—पदेन पादः सन्धानीयः, पदपादाभ्यां श्लोकः सन्धानीयः । एवमेकैकशो घटयेत् अनेन प्रकारेण एकमेकं शिष्यं प्रति योजनिकां कारयेत् । आत्मना

१ ‘येन नाज्ञातकर्मणं विशिखां प्रवेद्येदिति’ इति पा० ।

वासुपठेत् पठतः शिष्यस्य पश्चादाचार्यः स्वयं पठेत् शिष्यस्य सुखेपठनार्थम् । कायमनोभ्यां शिष्यं नियम्य पाठे वाचि निय-
नुमाह—अद्भुतमित्यादि ।—अद्भुतम् अतन्निष्ठवर्णपदपादोच्चारणम् । अविलम्बितं नातिविक्षस्तम् । अशङ्कितं त्रासरहितम् । अननुनासिकं वज्रणनमान् वर्जयित्वा नासिकोच्चरितवर्ज्यम् । अपीडितवर्णं वर्णमपीडयन् । अक्षिभ्रुवौष्ठहस्तैरनभिनीतम् अक्षयादिभिर्नैतक इवाभिनयं न कुर्यादित्यर्थः । सुसंस्कृतम् अ-
क्लिष्टवर्णश्रुतिकम् । नात्युच्चैर्नातिनीचैरिति एतेनैतदुक्तं—मध्यमेन स्वरं पठेत् । न चान्तरेणेत्यादि तयोर्गुणशिष्ययोर्मध्ये न कश्चि-
द्गच्छेदित्यर्थः । अन्ये स्वन्यथा पठन्ति व्याख्यानयन्ति च—
शास्त्रमुद्दिश्य तस्य संप्रदानायाह—अथ वत्सेत्यादि ।—वत्स सुश्रुत इति गम्यते, शास्त्रप्रश्ने तस्याधिकृतत्वात् । कस्मै तद्देयमि-
त्याह—शुचय इत्यादि ॥ ५४ ॥

भवतश्चात्र—

शुचिर्गुरुपरो दक्षस्तन्द्रानिद्राविवर्जितः ॥

पठेत्तेन चिधिना शिष्यः शास्त्रान्तमाप्नुयात् ५५

पठतः शिष्यस्य शास्त्रान्तावाप्तिहेतुमाह—भवतश्चात्रेत्यादि ।
शुचिः बाह्याभ्यन्तरशौचयुक्तः । गुरुपरः गुरुकार्यरतः । दक्षः
नित्याभियुक्तः । तन्द्रा आलस्यम् ॥ ५५ ॥

वाक्सौष्टवेऽर्थविज्ञाने प्रागल्भ्ये कर्मनैपुणे ॥
तदभ्यासे च सिद्धौ च यतेताध्ययनान्तगः ॥ ५६ ॥

इति सुश्रुतसंहितायां सूत्रस्थानेऽध्ययनसंप्र-
दानीयो नाम तृतीयोऽध्यायः ॥ ३ ॥

अध्ययनान्तगः शिष्यः किं कुर्यादित्याह—वागित्यादि ।
वाक्सौष्टवे अतिस्पष्टवाक्ये । प्रागल्भ्ये धार्ष्ट्ये; प्रागल्भ्या-
न्महतोऽपि रोगान् साध्यानुत्साही साधयति । तदभ्यासे कर्म-
भ्यासे, चशब्दात् कर्मदर्शनेऽपि । सिद्धौ चेति आरब्धाभि-
प्रेतार्थसाधनं सिद्धिः; चकारोऽप्रासाध्यानामनारम्भमनुक्तं ससु-
चिनोति ॥ ५६ ॥

इति श्रीब्रह्म(ह)णविरचितायां सुश्रुतव्याख्यायां निबन्धसं-
प्रदाख्यायां सूत्रस्थाने तृतीयोऽध्यायः ॥ ३ ॥

चतुर्थोऽध्यायः ।

अथातः प्रभाषणीयमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

अधीतशास्त्रस्य पुनरर्थतो व्याख्यानं प्रभाषणं, तदधिकृत्य
कृतोऽध्यायः प्रभाषणीयः ॥ १ ॥ २ ॥

अधिगतमप्यध्ययनमप्रभाषितमर्थतः स्वरस्य च-
न्दनभार इव केवलं परिभ्रमकरं भवति ॥ ३ ॥

भवति चात्र—

यथा स्वरश्चन्दनभारवाही
भारस्य वेत्ता न तु चन्दनस्य ।

एवं हि शास्त्राणि बह्वन्यधीत्य
चार्येषु मूढाः स्वरवद्भवन्ति ॥ ४ ॥

इदानीं प्रभाषणस्य प्रयोजनं दर्शयितुमाह—अधिगतमि-
त्यादि । एतेनैतदुक्तं—सगुणमपि चन्दनं बोद्धुर्गर्दभस्य तद्गुणान-
जानतः केवलं यथा भारो भवति, तद्वदधीतमपि शास्त्रमर्थद्वारा-
रेणाप्रभाषितं तदध्येतुः पुरुषस्य केवलं परिभ्रमकरं भवतीत्यर्थः ।
अन्ये तु 'अप्रभाषितं' इत्यत्र 'अननुभाषितं' इति पठन्ति,
व्याख्यानयन्ति च—अनुशब्दः पश्चादर्थः; तेनाध्ययनस्यानु
पश्चादर्थतः प्रकर्षेण भाषणमनुभाषणं, न कथमपि प्रथमम् ।
अर्थेषु मूढा अज्ञानाद् गर्दभवच्छास्त्रं वहन्ति ॥ ३ ॥ ४ ॥

तस्मात् सविंशमध्यायशतमनुपदपादश्लोकैर्म-
नुवर्णयितव्यमनुभोतव्यं च; कस्मात् ? सूक्ष्मा हि
द्रव्यरसगुणवीर्यविपाकदोषघातुमलाशयमर्मसिरा-
स्त्रायुसन्ध्यस्थिगर्भसंभवद्रव्यसमूहविभागास्तथा
प्रनष्टशल्योद्धरणव्रणविनिश्चयभङ्गविकल्पाः साध्य-
याप्यप्रत्याख्येयता च विकाराणामेवमाद्यश्चान्ये
विशेषाः सहस्रशो ये विचिन्त्यमाना विमलवि-
पुलबुद्धेरपि बुद्धिमाकुलीकुर्युः किं पुनरल्पबुद्धेः,
तस्माद्वश्यमनुपदपादश्लोकैर्मनुवर्णयितव्यमनुभो-
तव्यं च ॥ ५ ॥

तस्मादित्यादि । सविंशमध्यायशतं सहोत्तरतन्त्रेण विशल्य-
धिकमध्यायशतम् । अनुपदपादश्लोकम् अनुशब्दो वीप्सार्थः,
तेनायमर्थः—पदं पदं पादं पादं श्लोकं श्लोकमनुवर्णयितव्यमाचार्येण
व्याख्यातव्यमित्यर्थः । द्विशब्दो यस्मादर्थे, यस्मात् सूक्ष्मा
द्रव्यादिविभागास्तस्मादनुवर्णयितव्यमिति पिण्डार्थः । तत्र, द्रव्यं
स्थावरदि; रसाः षण्मधुरादयः; गुणा गुर्वादयः; वीर्यं शीतोष्णं
द्विविधमष्टविधं वा; द्वौ विपाकौ मधुरकटुः दोषा वातादयः;
घातवो रसादयः, धातुग्रहणात् स्तन्यार्तवलसीकावसादयश्चोप-
घातवो गृह्यन्ते; द्वौ मलौ शकृन्मूत्रे, अन्ये तु सप्त मलानाचक्षते,
तत्र द्वौ पूर्वोक्तौ, पश्चानां चेन्द्रियाधिष्ठानानां पञ्च, तथाहि—
दृषिकारिहान(सिद्धाण) कर्कणगृधरोमकूपप्रजननमलाश्चेति, म-
लाः पुरीषादयो घातुमलाश्चेत्येके; आशयाः सप्त शारीरोक्ता
वातादीनां, स्त्रीणामष्टमो गर्भाशयः; सप्तोत्तरं मर्मशतं; सप्त
सिराशतानि; नव ज्ञायुशतानि; सन्धयो दशोत्तरं द्वे शते;
अस्थीनि शतानि त्रीणि; आशयादीनां व्यक्तिं शारीरे वक्ष्यति;
गर्भसंभवद्रव्याणि शुक्रशोणितादीनि, आत्मपञ्चमहाभूतमनांसी-

त्यन्ये; समूहः संघातः, एतेषां विभागा भेदाः । यस्मात् सूक्ष्मा इति हेतुपदं सर्वत्र संबध्यते । तथा प्रनष्टशल्योद्धरणादिकल्प्या इति प्रनष्टशल्यं लगादिषु निलीनं; ऋणविनिश्चयो वातादिभेदेन शुद्ध्या च षोडशविधः; भ्रमं संक्षेपेण द्विविधं—सन्धिमुक्तं, काण्डभ्रमं च; प्रनष्टशल्योद्धरणादिभिः सह विकल्पशब्दः प्रत्येकं संबध्यते, विकल्पाः भेदाः । साध्ययाप्यप्रत्याख्येयता च विकाराणामिति अत्र चशब्दात् सुखसाध्यता कृच्छ्रसाध्यता च गृह्यते । किमेत एव परं सूक्ष्मा इत्यनुक्तं गृह्यन्नाह—एवमादयश्चान्ये विशेषा इति । आदिशब्दः प्रकारवाची, तेन एवंप्रकाराश्चान्ये विशेषाः सूक्ष्मा इति प्रकारवाचिना आदिशब्देन धोर्लन्ते, ते च शस्त्रकर्मणामष्टविधतादयो भेदाः । सहस्रशो ये विचिन्त्यमाना इति सहस्रशः सहस्रवारान्, ये इति द्रव्यादीनां भेदाः, विचिन्त्यमाना 'गुहं विना' इति शेषः । विमलविपुलबुद्धेरपीति विमला बुद्धिर्मिथ्यासंशयज्ञानवर्जिता । इत्थंभूतस्यापि पुरुषस्य बुद्धिः व्याकुलीकुर्युः, अल्पबुद्धेस्तु का कथा । 'सहस्रशो येऽनुचिन्त्यमाना' इत्यन्ये पठन्ति, व्याख्यानयन्ति च—श्रुतस्य पश्चादपि चिन्त्यमानाः, किं पुनरश्रुता इत्यनुशब्दार्थः । अनुपदपादेत्यादिपुनरुक्तिः शास्त्रस्य विषमलख्यापनाय ॥ ५ ॥

अन्यशास्त्रोपपन्नानां चार्थानामिहोपनीतानामर्थवशात्तेषां तद्विद्येभ्य एव व्याख्यानमनुश्रोतव्यं, कस्मात्? न होकस्मिन् शास्त्रे शक्यः सर्वशास्त्राणामवरोधः कर्तुम् ॥ ६ ॥

इदानीमन्यशास्त्रोपपन्नानामर्थानां शिष्यहितत्वेन विज्ञानोपायमाह—अन्यशास्त्रोपपन्नानामित्यादि ।—अन्यशास्त्राणि व्याकरणसांख्यवैशेषिकज्योतिःशास्त्रादीनि; अन्यशास्त्राणि कायचिकित्सादीनीत्यन्ये । उपपन्ना निबद्धाः । इहोपनीतानाम् अत्रानीतानाम् । अर्थवशात् प्रयोजनाधीनत्वात् । तेषामिति अर्थानाम् । तद्विद्येभ्यः व्याकरणदिविद्येभ्यः । 'अन्यशास्त्रोपपन्नानां'—इत्यत्र 'अन्यशास्त्रविषयोपपन्नानां'—इति केचित् पठन्ति; 'इहोपनीतानां'—इत्यत्र च 'इहोपपत्तितानां'—इति । न हीति हिशब्दो यस्मादर्थे ॥ ६ ॥

भवन्ति चात्र—

एकं शास्त्रमधीयानो न विद्याच्छास्त्रनिश्चयम् ॥
तस्माद्बहुश्रुतः शास्त्रं विजानीयाच्चिकित्सकः ॥ ७ ॥

अमुमेवार्थं श्लोकेन स्पष्टीकर्तुमाह—एकमित्यादि । नह्यबहुश्रुतोऽत्र संक्षिप्तानप्यर्थान् बीजभूतानन्यशास्त्रासंस्कारादनायासेनावगच्छति ॥ ७ ॥

शास्त्रं गुरुमुखोद्गीर्णमादायोपास्य चासकृत् ॥
यः कर्म कुरुते वैद्यः स वैद्योऽन्ये तु तस्कराः ॥ ८ ॥

१ 'वोहिताः' इति पा० । २ 'इत्यर्थः' इति पा० । ३ 'व्याकरणदिविद्यावच्यः' इति पा० ।

न कथंचिदनधीतशास्त्रो बहुश्रुतमात्रेणैव वैद्यो भवति; कथं न भवतीति दर्शयन्नाह—शास्त्रं गुरुमुखोद्गीर्णमित्यादि । रोगान् शास्तीति उपवेदोऽपि शास्त्रमुच्यते, आयुरारोग्यदानेन धर्मोर्धकामादीनां शासनाद्वा शास्त्रं, मरणात्रायत इति वा शास्त्रम् । उद्गीर्णम् उपदिष्टम् । आदाय गृहीत्वा, नह्यादानमात्रेण गृहीतं, किंतु उपास्य च पाठतोऽर्थतश्चाभ्यस्य । असकृत् अनेकवारम् । अन्ये तु तस्करा इति अन्ये पुनर्वैयास्तस्कराश्चौराः; कस्मात्? व्याधितेभ्यो वैद्यच्छास्त्रना विज्ञापहरणात्, प्राणहन्तृत्वाच्च ॥ ८ ॥

औपधेनवमौरभ्रं सौश्रुतं पौष्कलावतम् ॥

शेषाणां शल्यतन्त्राणां मूलान्येतानि निर्दिशेत् ॥ ९ ॥

इति सुश्रुतसंहितायां सूत्रस्थाने प्रभाषणीयो
नाम चतुर्थोऽध्यायः ॥ ४ ॥

अन्यशास्त्रोपपन्नार्थविज्ञानोपायमभिधाय स्वशास्त्रोपपन्नानामर्थानां मिथ्याज्ञाने सम्यग्ज्ञानार्थं समानतन्त्राणि दर्शयितुमाह—औपधेनवमित्यादि । एतैश्चतुर्भिर्औपधेनवादिभिः समानतन्त्रैः स्वकीयशास्त्रार्थानां मिथ्याज्ञानसंशयज्ञानानि स्फोटनीयानि । अन्ये तु गुरोरेव प्रभाषणस्य मिथ्याज्ञानादय औपधेनवादिशास्त्रैर्निवर्तन्त इति व्याख्यानयन्ति । एतेनैतदुक्तं—औपधेनवादिशास्त्रैर्निवृत्तमिथ्याज्ञानादिना गुरुणा प्रभाषणं कर्तव्यमिति । यद्यपि गुरुमुखादेव शिष्यस्य मिथ्याज्ञानादयो निवृत्ताः, तथाऽध्यागमान्तरप्रत्ययार्थमौपधेनवादिशास्त्राणि निर्दिशन्ति । एतान्येव परतन्त्राप्यागमान्तरप्रत्ययार्थं कुत इत्याह—शेषाणां शल्यतन्त्राणामित्यादि । शेषाणां करवीर्य(र)गोपुररक्षितप्रभृतिप्रणीतशल्यतन्त्राणां, प्रत्यये तु प्रत्ययो न भवति, कस्मात्? तेषां तन्त्राणामेतन्मूलत्वात् । अन्ये तु शेषाणां करवीर्यादिप्रणीतानां शल्यतन्त्राणां मध्ये औपधेनवादितन्त्राणि सुव्याख्यातत्वेन मूलानि प्रधानानीति व्याख्यानयन्ति ॥ ९ ॥

इति श्रीडल्ह(ह)णविरचितयां निबन्धसंग्रहाख्यायां सुश्रुतव्याख्यायां सूत्रस्थाने प्रभाषणीयो नाम चतुर्थोऽध्यायः ॥ ४ ॥

पञ्चमोऽध्यायः ।

अथातोऽप्रोपहर्णीयमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

अथातोऽप्रोपहर्णीयमिति कर्मणोऽप्रे प्रथमतः, उपहरणं यन्त्रादिसम्भारस्य, तदधिकृत्य कृतोऽध्यायः अप्रोपहर्णीयः १॥२

त्रिविधं कर्म—पूर्वकर्म, प्रधानकर्म, पश्चात्कर्मिति; तद्व्याधिं प्रत्युपदेक्ष्यामः ॥ ३ ॥

१ 'बाहुश्रुत्यमात्रेणैव तद्विद्यो' इति पा० । २ 'कर्मणामप्रे उपहरणं येषां यत्रशास्त्रादीनां तान्यप्रोपहरणानि, तान्यधिकृत्य कृतोऽध्यायोऽप्रोपहर्णीयः' इति चक्रः ।

पूर्वकर्मैत्यादि तत्रैके,—“लङ्घनादि विरेकान्तं पूर्वकर्मं ब्रणस्य च । पाटनं रोपणं यच्च प्रधानं कर्म तत् स्मृतम् ॥ बलवर्णाभिकार्यं तु पश्चात्कर्म समादिशेत्”—इति; अन्ये तु संशोध्यस्य पाचनोद्बेहनखेदनानि पूर्वकर्म, वमनविरेचनबस्तिनस्यसिरामोक्षणानि प्रधानं कर्म, पेयाद्यन्नसंसर्जनं पश्चात्कर्म; अपरे तु चयादीनां पूर्वरूपान्तानामातङ्कोत्पत्तेः प्राग्यत् क्रियते तत् पूर्वकर्म, आतङ्कोत्पत्तौ यत् तत् प्रधानं कर्म, निवृत्तातङ्कस्यानुबन्धोपचरणाय यत् तत् पश्चात्कर्म । इदं तत् पूर्वकर्मैत्यादि इह कथं नोदाहियत इति प्रष्टुत्तरमाह—तद्वाधिमित्यादि ।—तदिति त्रिविधं कर्म व्याधि व्याधिं प्रत्युपदेक्ष्यामः; न इह, प्रन्थगौरवभयात् ॥ ३ ॥

अस्य तु शास्त्रस्य शास्त्रकर्मप्राधान्याच्छस्त्रकर्मैव तावत् पूर्वमुपदेक्ष्यामस्तत्सम्भारांश्च ॥ ४ ॥

ननु, छेयादीनां कर्मणां तत्सम्भाराणामेव चात्र पूर्वमुपादानं, कुतो न ज्ञेयादीनां तत्कर्मणां चेत्याह—अस्य तु शास्त्रलेख्यादि ॥ ४ ॥

तच्च शास्त्रकर्माष्टविधं; तद्यथा—छेद्यं, मेद्यं, लेख्यं, वेध्यम्, एष्यम्, आहार्यं, विस्त्राव्यं, सीव्यमिति ॥ ५ ॥

तत्तु शास्त्रनिर्वर्त्य कर्म नियताकृतिविशेषेण नानाविधप्रयोजनेन भिन्नं प्रदर्शयन्नाह—तच्च शास्त्रकर्मैत्यादि । छेद्यं निःशेषतश्छेदनीयमर्शः प्रभृति; मेद्यं मेदनीयं, विद्रव्यादि; लेख्यं लेखनीयं, रोहिण्यादि; वेध्यम् अल्पमुखैः शस्त्रैर्व्यधनीयं, सिरादि; वेध्यस्थाने ‘व्यध्यं’ इत्येके पठन्ति; एष्यम् एषणीयं, नाब्द्यादि; आहार्यम् आहरणीयं, शर्करादि; विस्त्राव्यं विस्त्रावणीयं, तच्च विद्रधिकुष्ठ्यादि; सीव्यं सीवनीयं, तच्च “सीव्या मेदःसमुत्थाश्च भित्त्वा सुलिखिता गदाः” (सू. अ. २५) इति । यद्यपि छेयादयः शब्दा व्याधिवाचकाः, तथाऽप्यमेदोपचाराच्छस्त्रकर्मव्यपदेशं लभन्ते । एषणाहरणे शास्त्रकर्मणि यद्यपि केचिन्नमन्यन्ते, तथाऽपि छित्त्वा भित्त्वाऽप्येषणाहरणे क्रियेते, अतोऽत्र शास्त्रकर्मणि निर्दिष्टे ॥ ५ ॥

अतोऽन्यतमं कर्म चिकीर्षता वैद्येन पूर्वमेवोपकल्पयितव्यानि भवन्ति, तद्यथा—यन्त्रशास्त्रक्षाराग्निशालाकामृद्गजलौकालावुजाम्बवौष्ठपिचुप्रोतसूत्रपत्रपट्टमधुघृतवसापयस्तैलतर्पणकषायालेपनकटकव्यजनशीतोष्णोदककटाहादीनि, परिकर्मिणश्च स्निग्धाः स्थिरा बलवन्तः ॥ ६ ॥

अतोऽन्यतममित्यादि ।—अतः एषां मध्ये, अन्यतमम् एकतमं, कर्म छेयादिकं, चिकीर्षता कर्तुमिच्छता, पूर्वमेवोपकल्पयितव्यानि समीपमानेतव्यानि । जाम्बवौष्ठं जम्बुफलसदृशमुखाप्राकृष्णपाषाणरचिता वर्तिः; पिचुः ‘तुलं’ इति लोके, प्रोतं कर्पटं, पट्टः ब्रणबन्धनद्रव्यं, तर्पणं जलभृतं शक्तुक्षीरादि, कषायैः औषधकथितमुदकं, व्यजनं वंशादिरचितं, कटाहो लौहादिनिर्मितः;

१ ‘छेयादिशब्दा भाव एव कृत्वाऽन्ताश्छेयादिवाचकाः’ इति चक्रः । २ जणादिप्रक्षारणार्थः ।

आदिशब्दात् कवलिकामृत्कपालकलसस्थालीशयनासनादि । यन्त्रादिषु मध्ये कानिचिदुपकरणानि कर्माङ्गानि, कानिचिद् व्यापत्प्रशमनानि । परिकर्मिणश्चेति न केवलं यन्त्रादीन्येवोपकल्पयितव्यानि किंतु परिकर्मिणश्च सर्वकर्मणां कर्तारः परिचारकाः; किंविशिष्टास्ते ? स्निग्धा अनुरक्ताः, स्थिरा अचलाः, बलवन्तः सर्वकार्येषु समर्थाः ॥ ६ ॥

ततः प्रशस्तेषु तिथिकरणमुहूर्तनक्षत्रेषु दध्यक्षतान्नपानरक्षैराग्नि विप्रान् भिषजश्चार्चयित्वा, कृतबलिमङ्गलस्वस्तिवाचनं लघुभुक्त्वन्तं प्राङ्मुखं मातुरमुपवेद्य, यन्त्रयित्वा, प्रत्यङ्मुखो वैद्यो मर्मसिरास्त्रायुसन्ध्यस्विधमनीः परिहरन्, अनुलोमं शस्त्रं निदध्यादापूयदर्शनात्, सकृदेवापहरेच्छस्त्रमाशु च; महत्स्वपि च पाकेषु द्व्यङ्गुलान्तरं त्र्यङ्गुलान्तरं वा शास्त्रपदमुक्तम् ॥ ७ ॥

ततः प्रशस्तेष्वित्यादि ।—ततः यन्त्रादिसम्भारोपकल्पनानन्तरम् । तिथयः प्रतिपदादयः, करणानि बवादीनि, मुहूर्ताः त्रिंशच्छिवायाः, नक्षत्राणि अश्विनीप्रभृतीनि; प्रशस्तत्वं चैषां ज्योतिःशास्त्रविदां वचनाज्ज्ञेयम् । अक्षतानि यवधान्यानि, रत्नानि माणिक्यमौक्तिकादीनि । कृतबलिमङ्गलस्वस्तिवाचनमिति बलिः पूजोपहारः, मङ्गलं गीतादि, स्वस्तिवाचनमाशीर्वाद्योच्चारणं, कृतशब्दो बलिप्रभृतिभिः सह प्रत्येकं संबध्यते । मर्माणि सप्तोत्तरशतमेदभिन्नानि, सिराः सप्तशतमेदभिन्नाः, नवशतमेदभिन्नाः स्नायवः, सन्धयः दशोत्तरद्विशतमेदभिन्नाः, अस्थीनि शतत्रयमेदभिन्नानि, धमन्यः नाभिप्रभववाश्चतुर्विंशतिमेदभिन्नाः; एताः परित्यजन् । अनुलोममिति लोमानुकूल्येन, येनैवावर्तेन लोमानि सन्ति तेनैवावर्तेनेत्यर्थः; प्रतिलोमं तु लोमभिरेव प्रतिहतधारं शस्त्रं कुण्ठीभवति व्यथां चोत्पादयति । निदध्यात् प्रवेशयेत् । कियदूरं शस्त्रं निदध्यादित्याह—आपूयदर्शनादिति । सकृत् एकवारं, न पुनः पुनरित्यर्थः । आशु चेति चशब्द एवार्थः, तेनोभयत्रापि नियमः; एतेन सकृदेव शास्त्रमपहरेत्, आश्वेव शास्त्रमपहरेदित्युक्तम् । शस्त्रं प्रणिदध्यादित्यत्र शास्त्रप्रणिधानमात्रमुक्तम्, अपहरेच्छस्त्रमाशु चेत्यत्र शास्त्रशब्द आश्वपहरणक्रियया संबध्यत इति न पौनरुक्त्यम् । इदानीं

१ ‘प्राङ्मुखत्वं मातुरस्य प्रत्यङ्मुखत्वं वैद्यस्य च पूर्वोक्तविषयमित्याहुः, आलोकेन शस्त्रनिपातस्थाननिरीक्षणसुकरत्वात्, तेनापराङ्गे विपर्ययं विधात्’ इति हाराणचन्द्रः । २ ‘शस्त्रपातपीडया चलनेनान्यत्र शस्त्राघातशङ्कानिवारणार्थं यन्त्रयित्वेति’ इति चक्रः । ३ ‘अनुलोमं यथाक्रमं, क्रमस्वरत्रानन्तरमुपदेष्टव्यशस्त्रापेक्षो विचारापेक्षश्च, तेन यथायोगमिति तात्पर्यार्थः’ इति हाराणचन्द्रः । ४ ‘आपूयदर्शदित्यनेन पूयप्राप्त्यनन्तरं शस्त्रप्रणिधानं निषेधयति’ चक्रः । ५ ‘द्व्यङ्गुलं त्र्यङ्गुलं वेति आयतत्वेन पाकप्रमाणपेक्षया विकल्पनीयं, न तु गाम्भीर्येण; शस्त्रं निदध्यादापूयदर्शनादित्यनेनैव तदुपलब्धेः’ इति हाराणचन्द्रः । ‘अङ्गुलद्वयमथवाऽङ्गुलत्रयमन्तरीकृत्य पुनरन्यत्राणं कुर्वाण त्वासन्नम्’ इत्यरुणदत्तः । ‘द्व्यङ्गुलं त्र्यङ्गुलं वा’ इति पा० ।

सुदूरशस्त्रपातेऽनर्थं संभावयन्नवधिमाह—महत्स्वपि च पाकेष्वित्यादि । अन्तरशब्दोऽयमवकाशवाची; तेन शस्त्रपदं शस्त्रस्थानं, द्व्यङ्गुलावकाशं त्र्यङ्गुलावकाशं वेत्सुक्तं तत्र द्व्यङ्गुलावकाशं नात्यवगाढे, त्र्यङ्गुलावकाशमवगाढे इति । केचिदन्तरशब्दं न पठन्ति ॥ ७ ॥

तत्रायतो विशालः समः सुविभक्तो निराश्रय इति ऋणगुणाः ॥ ८ ॥

ऋणकर्मणि प्रशस्तैमाकृतिविशेषैराह,—तत्रेत्यादि ।—तत्रेति शस्त्रकर्मणि, एते आयतत्वादयो ऋणगुणाः । आयतो वीर्यः; विशालो विस्तीर्णः; सम इति समपाकः, असमपाको हि किञ्चित्पक्वः किञ्चिदपक्वः शस्त्रपातनाय सुखो न भवति । अन्ये तु विशालशब्देन चतुरस्रमाचक्षते, समशब्देन वृत्तम् । तदुक्तम्,—“आयतश्चतुरस्रो वृत्तस्त्रिपुटक इति ऋणाकृतिसमासः” (सू. अ. २२)—इति; इह चतस्रो ऋणाकृतयो ऋणगुणत्वेन कर्मणि निर्दिष्टाः । अन्ये तु समो गोमूत्रसर्पणवन्न विषमगतिः । स च आयते ऋणे सम इति विशेषणम् । सुविभक्तः सुव्यक्तः, सुष्ठु पृथग्भूतसकलावयवः । निराश्रयः जिह्वादन्तसन्ध्याद्यप्राप्यदेशमनाश्रितः । अन्ये लन्यथा व्याख्यानयन्ति—वैद्यकृतऋणगुणानाह—तत्रायत इत्यादि ।—समो निम्नोन्नतत्वरहितः । सुविभक्तो हीनातिदोषव्यक्तः । इत्यम्भूते वैद्यकृते ऋणे कल्ककषायद्यवचारणं सुखं कियते । अतो विपरीता ऋणदोषाः । शेषं सुगमम् ॥ ८ ॥

भवतश्चात्र—

**आयतश्च विशालश्च सुविभक्तो निराश्रयः ॥
प्राप्तकालकृतश्चापि ऋणः कर्मणि शस्यते ॥ ९ ॥**

अमुमेवार्थं श्लोकेन स्फुटीकुर्वन्नाह—आयतश्चेत्यादि । एवंविधो ऋणः शस्त्रकर्मणि प्रशस्यते । आयतश्च विशालश्चेति द्विकारेण आयतोऽपि विशालोऽपि आयतविशाल इति प्रतिपादयति । निराश्रयो मर्माश्रयनाश्रितः; ‘निराश्रय’ इत्यन्ये, तत्राननुषङ्गीत्यर्थः । प्राप्तकालकृतश्चापीति युक्ते काले कृतः; एतेन शस्त्रक्षारामिसाध्यो बालवृद्धयोरप्राप्तकालः, तयोर्व्रणे शस्त्रादिनिषेधात्; अथवा शीतकालेऽमिसाध्यो ऋणः, प्रीष्मे स एवाप्राप्तकालः । अन्ये तु ‘युक्तकालकृतः’ इति पठन्ति; तत्र समपाक इत्याचक्षते, युक्तकालकृतः सम्यक्पाककृतप्रतिक्रिय इत्य-

१ अत्र ‘निराश्रयः’ इति पदं हाराणचन्द्रो न पठति । २ ‘ऋणगुणा इति ऋणे कर्तव्ये शोथगुणाः, अत्र शोथोऽपि ऋणहेतुतया ऋणश्च्युते’ इति चक्रः । ३ ‘ऋणकर्मणि प्राशस्त्यं’ इति पा० । ४ ‘सुष्ठु विभक्तौ पार्श्वपरपार्श्वदिभिर्भागी यस्य तं तथाविधम्’ इत्यरुणदत्तः । ‘सुविभक्तः उत्सङ्गादिदोषरहितः’ इति चक्रः । ५ ‘निराश्रय इति अङ्गुल्याऽवमर्दनेनोन्मूलिताशेषपूयाश्रयः’ इति हाराणचन्द्रः । ६ ‘प्राप्तकाले पाककाले कृतः’ इति चक्रः । ७ ‘समकालपाकः’ इति पा० ।

परे । आयतश्च विशालश्चेत्यादिश्लोकं केचिन्न पठन्ति ॥ ९ ॥

**शौर्यमाशुक्रिया शस्त्रतैक्ष्ण्यमस्वेदवेपथु ॥
असंमोहश्च वैद्यस्य शस्त्रकर्मणि शस्यते ॥ १० ॥**

अथ ये वैद्यगुणाः शस्त्रकर्मणि तानाह—शौर्यमित्यादि । एते शौर्यादयो गुणा वैद्यस्य शस्त्रकर्मणि श्लाघ्यन्ते । शौर्यं निर्भयत्वं, भयभीतो हि साध्यमपि ऋणमवगाढमूलं नारभते, आरब्धं वा अवशेषयति । आशुक्रिया लघुहस्ता शीघ्रं शस्त्रकर्मकरणम्, आशुक्रिययाऽऽतुरस्य चिरं क्लमो न भवति । शस्त्रतैक्ष्ण्यं सुनिश्चितत्वं सुधारत्वं च, तेन रुजा न भवति । असंमोहः असंमूढता, स चामपक्वऋणपरिज्ञाने तथा प्राप्तानुष्ठाने च; ऋणच्छेदादिषु रक्तादिदर्शनेऽसंमोह इत्यन्ये । अमुमपि श्लोकं केचिन्न पठन्ति ॥ १० ॥

**एकेन वा ऋणेनाशुध्यमाने नाऽन्तरा बुद्ध्याऽवे-
क्ष्यापरान् ऋणान् कुर्यात् ॥ ११ ॥**

भवति चात्र—

**यतो यतो गतिं विद्यादुत्सङ्गो यत्र यत्र च ॥
तत्र तत्र ऋणं कुर्याद्यथा दोषो न तिष्ठति ॥ १२ ॥**

अशुद्धावन्येऽपि ऋणाः कार्या इत्याह—एकेन वा ऋणेनेत्यादि । ना पुरुषः । अन्तरा मध्ये । भवति चात्रेत्यादि । गतिं नाभीम् । उत्सङ्ग इवोत्सङ्गः; ऋणाशये हि चिरकालपूयावस्थानेनाममवदारितमन्तःप्रदेशान्तरं निम्नमुत्सङ्गतुल्यत्वाद्दुत्सङ्ग इत्युच्यते; उरु ऊर्ध्वं पूयस्य सङ्ग उत्सङ्ग इत्यन्ये । यथा दोषो न तिष्ठतीति दोषोऽत्र पूयः, पूयावस्थानाद् वातादयो दोषा अनुब्रूयन्तीति पूय एव दोषशब्देनोच्यते, कारणे कार्योपचारात् ॥ ११ ॥ १२ ॥

**तत्र भ्रूगण्डशङ्खललाटाक्षिपुटौष्ठदन्तवेषककक्षा-
कुक्षिवङ्गणेषु तिर्यक् छेदं उक्तः ॥ १३ ॥**

**(चन्द्रमण्डलच्छेदान् पाणिपादेषु कारयेत् ॥
अर्धबन्ध्राकृतींश्चापि गुदे मेढ्रे च बुद्धिमान् ॥ १४ ॥)**

**अन्यथा तु सिरास्त्रायुच्छेदनम्, अतिमात्रं वेदना,
चिराद्गणसंरोहो, मांसकन्दीप्रादुर्भावश्चेति ॥ १५ ॥**

तिर्यक्छेदो व्यापत्सूक्तः (सू. अ. २५), तस्य विशिष्टविषये प्रतिप्रसव कुर्वन्नाह—तत्र भ्रूगण्डेत्यादि ।—गण्डः कपोलः, अक्षिपुटः अक्षिवर्त्य, दन्तवेषको दन्तवेषनमांसं, कक्षा

१ शस्त्रतैक्ष्ण्यं तु परमाधतः शस्त्रगुणोऽपि वैद्यावत्त्वाद्द्वैद्यगुणत्वेनोक्तम् । २ ‘नान्तरं इति समीपे हि कृतो ऋणोऽपार्थको यवतीति मध्यनिकटार्थमोनिकटार्थसैवान्तराशब्दस्य नभर्ध-न-शब्देन समासान्मध्ये दूरे वेत्यर्थः’ इति हाराणचन्द्रः । ३ ‘यतो गतां गतिं’ इति वाग्भटे पाठः । ‘यतो दोषगतिं’ इति पा० । ४ ‘तिर्यक् छिन्नाङ्गुलादभ्रूदन्तवेषकजङ्गणि । कुक्षिकक्षाक्षिपुटौष्ठकपोलकक्षंक्षणे ॥ अन्यत्र छेदनात्तिर्यक् सिरास्त्रायुविपादनम्’ (सू. अ. २५) इति वाग्भटः ।

बाहुमूलं, कुक्षिः उदरं, वङ्गणम् ऊरुसन्धिः । (चन्द्रमण्डल-
वच्छेदानित्यादि सुगमम् ।) अन्यथा खित्यादि । मांसकन्दीप्रा-
दुर्भावः कन्दाकारमांसाङ्कुरसंभवः; कन्द एव कन्द्री, अल्प-
त्वात् । 'अन्यथा तु' इत्यत्र 'अन्यत्र तु' इति केचित् पठन्ति
व्याख्यानयन्ति च—अन्यत्र यदि छेदनं क्रियते इत्यर्थः ।
'छेदनं' इत्यत्र च 'क्षणनं' इति पठन्ति, क्षणनं हिंसनम्
॥ १३—१५ ॥

**मूढगर्भोदरैशोऽश्मरीभगन्दरमुखरोगेष्वभुक्त-
वतः कर्म कुर्वीत ॥ १६ ॥**

भुक्तवतः कर्म कुर्वीतेत्युक्तं, तस्य विषयान्तरे प्रतिषेधं दर्श-
यन्नाह—मूढगर्भेत्यादि ।—मूढगर्भादिषु पदस्वन्नपूर्णकोष्ठत्वा-
द्यन्त्रदानादिभिः कष्टं मरणं वा प्राप्नोत्यातुरः, अनिलश्च प्रकोप-
मेति; मुखरोगेष्वहारोऽङ्गुल्यादिपीडनेन घृणया च निष्काशितः
कर्मघातं करोति ॥ १६ ॥

ततः शस्त्रमवचार्य, शीताभिरङ्गिरातुरमाश्वस्य,
समन्तात् परिपीड्याङ्गुल्या, व्रणमभिमृद्य (ज्य),
प्रक्षाल्य कषायेण, प्रोतेनोदकमादाय, तिलकल्कम-
धुसर्पिःप्रगाढामौषधयुक्तां नातिस्निग्धां नातिरूक्षां
वर्ति प्रणिदध्यात्; ततः कल्केनाच्छाद्य, घनां कव-
लिकां दत्त्वा, वस्त्रपट्टेन बध्नीयात्; वेदनारक्षोघ्नैर्धू-
पैर्धूपयेत्, रक्षोघ्नैश्च मन्त्रै रक्षां कुर्वीत ॥ १७ ॥

इदानीं व्रणकर्मविधानमाह—ततः शस्त्रमित्यादि । ततः अन-
न्तरं शस्त्रकर्म कृत्वा; आश्वस्य शस्त्रकर्मजनितखेदमपनीय,
मूर्च्छादिप्रतिबन्धार्थं; समन्तात् परिपीड्य सर्वत्र परिपीडयित्वा,
हावनिर्गमनार्थं; व्रणमभिमृद्य व्रणमर्दनं कृत्वा, शस्त्रपदसमीकर-
णार्थं; 'व्रणमभिमृद्य'—इति केचित् पठन्ति, बालास्थिगत्युत्स-
न्नादिविज्ञानार्थमिति च व्याख्यानयन्ति; प्रक्षाल्य कषायेण सप्त-
रात्रं सद्योव्रणविहितेन, तदूर्ध्वं यथास्वदोषहरौषधसिद्धेन कषा-
येण; वक्षेणोदकमादाय व्रणान्तर्गतं; तिलकल्कमधुसर्पिःप्रगाढां
तिलकल्कादिभिरल्पैर्लिप्ताम्; औषधयुक्तां मिश्रक्रीका '(अ-
भगन्धाऽजश्री च' (सू. अ. ३७) इत्यादिसंशोधनौषध-
युक्तां; वर्ति प्रणिदध्यात् प्रवेशयेत्; कल्केन सद्योव्रणौषध-
पिण्डेन; कवलिका व्रणकल्कौषधाच्छादनद्रव्यं, सा चौषधस्वर-
सनिःसरणनिवारणार्थं भ्रमोक्तपलाशोदुम्बरादीनां लक्ष्मणपत्रादि-
कृता, अन्ये द्विगुणचतुर्गुणमृदुकर्पटविरचितां कवलिकामाहुः,
भृष्टयवशक्नुभिर्घृताकां घनां कवलिकां दद्यादित्यपरे । वेदना-
रक्षोघ्नैरिति वेदनाघ्नानि रुजाघ्नानि हिङ्गुलवणादीनि, रक्षोघ्नानि
राक्षसघ्नानि वचादीनि, तैः ॥ १७ ॥

१ अयं पाठो हस्तलिखितपुस्तकेषु नोपलभ्यते । २ 'केनचि-
द्व्राशोभगन्दरापि पञ्चेते, तदयुक्तं, चिकित्सिते तयोः शस्त्रकर्मणः
प्राग्भोजनविधानादेतदर्थानुवादिना वाग्भटेनाप्यपठितत्वाच्च' इति
हराराणचन्द्रः । 'अशोधिकारे त्वनिलप्रशमनार्थं 'स्निग्धमुष्णमल्पमत्रं
द्रवप्रायं भुक्तवन्तं' इति वचनं तु तथाभोजनं दर्शयतीति न
विरोधः' इति चक्रः । ३ 'उदकं व्रणान्तर्गतमनिःसृतं प्रक्षालनोदकं'
इति हराराणचन्द्रः । ४ विकेशिकामित्यर्थः ।

ततो गुग्गुल्वगुरुसर्जरसवचागौरसर्षपचूर्णैर्लव-
णनिम्बपत्रविमिश्रैराज्ययुक्तैर्धूपयेत्; आज्यशेषेण
चास्य प्राणान् समालभेत ॥ १८ ॥

धूपनद्रव्याण्याह—ततो गुग्गुल्वित्यादि । न केवलं व्रणं
धूपयेत् शयनाद्यपि व्रणदौर्गन्धापगमार्थं नीलमक्षिकादिपरि-
हारार्थं च, अन्यथा नीलमक्षिकोपसर्पणाद्व्रणे किमयः पतन्ति ।
आज्यशेषेणेत्यादि ।—आज्यशेषेण धूपनद्रव्येभ्य आज्यमिश्रेभ्यः
परिशिष्टेन घृतेन । प्राणशब्देनात्र हृदयादय उच्यन्ते, प्राणाधि-
ष्ठानत्वात्; तान् समालभेत भ्रक्षयेदभ्यजयेदित्यर्थः; प्राणाप्या-
यनार्थम् ॥ १८ ॥

उदकुम्भाच्चापो गृहीत्वा प्रोक्षयन् रक्षकर्म
कुर्यात्; तद्वक्ष्यामः— ॥ १९ ॥

कृत्यानां प्रतिघातार्थं तथा रक्षोभयस्य च ॥
रक्षकर्म करिष्यामि ब्रह्मा तदनुमन्यताम् ॥ २० ॥
नागाः पिशाचा गन्धर्वाः पितरो यक्षराक्षसाः ॥
अभिद्रवन्ति ये ये त्वां ब्रह्माद्या षण्णु तान् सदा ॥ २१ ॥
पृथिव्यामन्तरीक्षे च ये चरन्ति निशाचराः ॥
दिक्षु वास्तुनिवासाश्च पान्तु त्वां ते नमस्कृताः ॥ २२ ॥
पान्तु त्वां मुनयो ब्राह्मया दिव्या राजर्षयस्तथा ॥
पर्वताश्चैव नद्यश्च सर्वाः सर्वे च सागराः ॥ २३ ॥
अग्नी रक्षतु ते जिह्वां प्राणान् वायुस्तथैव च ॥
सोमो व्यानमपानं ते पर्जन्यः परिरक्षतु ॥ २४ ॥
उदानं विद्युतः पान्तु समानं स्तनयित्त्ववः ॥
बलमिन्द्रो बलपतिर्मनुर्मन्ये मतिं तथा ॥ २५ ॥
कामांस्ते पान्तु गन्धर्वाः सत्त्वमिन्द्रोऽभिरक्षतु ॥
प्रज्ञां ते वरुणो राजा समुद्रो नाभिमण्डलम् ॥ २६ ॥
चक्षुः सूर्यो दिशः श्रोत्रे चन्द्रमाः पातु ते मनः ॥
नक्षत्राणि सदा रूपं छायां पान्तु निशास्तव ॥ २७ ॥
रेतस्त्वाप्याययन्त्वापो रोमाण्यौषधयस्तथा ॥
आकाशं खानि ते पान्तु देहं तव वसुन्धरा ॥ २८ ॥
वैश्वानरः शिरः पातु विष्णुस्तव पराक्रमम् ॥
पौरुषं पुरुषश्रेष्ठो ब्रह्माऽऽत्मानं ध्रुवो भुवो ॥ २९ ॥
पता देहे विशेषेण तव नित्या हि देवताः ॥
पतास्त्वां सततं पान्तु दीर्घमायुरवाप्नुहि ॥ ३० ॥
स्वस्ति ते भगवान् ब्रह्मा स्वस्ति देवाश्च कुर्वताम् ॥
(स्वस्ति ते चन्द्रसूर्यौ च स्वस्ति नारदपर्वतौ ॥)
स्वस्त्यग्निश्चैव वायुश्च स्वस्ति देवाः सहेन्द्रगाः ॥ ३१ ॥
पितामहकृता रक्षा स्वस्त्यायुर्वर्धतां तव ॥
ईतयस्ते प्रशास्यन्तु सदा भव गतव्यथः ॥ ३२ ॥

इति स्वाहा ॥

१ 'स्वस्ति नारदपर्वतौ' इति पा० । २ अयं पाठो हस्त-
लिखितपुस्तके नोपलभ्यते ।

एतैर्वेदात्मकैर्मन्त्रैः कृत्याव्याधिविनाशनैः ॥
मयैवं कृतरक्षस्त्वं दीर्घमायुरवाप्नुहि ॥ ३३ ॥

इदानीं ऋणितस्य शोणितपूयादिसंभवाद्रक्षोभयपरिहारार्थं रक्षाकर्म निदर्शयन्नाह—उदकुम्भात्चेत्यादि ।—उदकुम्भात् पानीयकुम्भात्, आपः जलं, गृहीत्वा आदाय, प्रोक्षयन् प्रमा-
र्जयन् । रक्षाकर्मनिर्दिष्टपदानां मन्त्रलाद्विवरणं न करणीयमिति केचित्; अन्ये तु व्याख्यानयन्ति ।—कृत्यानामिति कुपित-
मन्त्रिणोऽभिचारकर्मजनिता राक्षसी 'कृत्या' इत्युच्यते । प्रति-
घातार्थं निवारणार्थम्, अत्र 'परिरक्षार्थं' इति केचित् पठन्ति ।
तथा रक्षोभयस्य चेति रक्षसभयस्य च प्रतिघातार्थमित्यर्थः ।
ब्रह्मा तदनुमन्यतामिति तद्रक्षाकर्म ब्रह्मा अङ्गीकरोतु । नागा
इत्यादि । ये ये नागादयस्त्वामभिद्रवन्ति पीडयन्ति तान् ब्रह्माद्या
देवा घ्नन्त्विति पिण्डार्थः । तत्र नागाः वासुक्र्यादयः, पिशाचाः
पिबिताशनाः, गन्धर्वाः देवगायना हाहाहूहूहूप्रभृतयः, पितरः
अग्निवात्तादयः, यक्षाः धनदादयः, राक्षसाः रावणप्रभृतयः ।
दिक्ष्वित्यत्र ये चरन्तीति संबध्यते । वास्तुनिवासाः गृहभूमिनिवा-
स्तिनः । प्राणानिति अग्निः सोमो वायुः सत्त्वं रजस्तमः पञ्चेन्द्रियाणि
भूतास्मेति प्राणाः, अत्र द्वादशप्राणेषु मध्ये सामान्यवातवाच्योऽपि
वातशब्दः प्राणालये वातविशेषे वर्तते; कुतः? चतुर्णां व्याना-
दीनामग्रे वक्ष्यमाणत्वात् । सोमः चन्द्रमाः । ते तव । पर्जन्यः
वृष्टिमान् मेघः, इन्द्र इत्यन्ये । स्तनयित्स्वः मेघाः । बलपतिरिति
इन्द्रस्य विशेषणम् । मनुः प्रजापतिः, मन्ये प्रीवापश्चिमभागा-
श्रिते द्वे सिरे 'मन्ये' इत्युच्येते, मतिं तथा स एव मनुर्मतिं
रक्षत्विति संबन्धः; 'तथा मनुर्मतिं रक्षतु' इत्यहं मन्ये, इति
व्याख्यानयन्ति केचित् । सत्त्वं गुणविशेषः । मनः चित्तम् ।
रूपमिह लावण्यं विवक्षितं, यत्पर्यायः सौन्दर्यम् । छाया
प्रभाभेदः; तदुक्तम्,—“आसन्ना लक्ष्यते छाया प्रभा दूरात्
प्रकाशते” (च. ई. अ. ७)—इति । रेतः शुक्रम्, आपः
पानीयानि, आप्याययन्तु वर्धयन्तु । खानि स्रोतांसि, इन्द्रिया-
णीत्यन्ये । पराक्रमः सामर्थ्यम् । पौरुषं मेदं, पुरुषश्रेष्ठः नारा-
यणः । आत्मानं जीवम् । ध्रुवः ताराविशेषः । एताः पूर्वोक्ता देवताः,
नित्याः सततस्थिताः । स्वस्ति ते भगवान् ब्रह्मेति स्वस्ति मङ्गलं,
भगवान् विशिष्टज्ञानवान्, देवाः सहेन्द्रगा इन्द्रानुयायिन इत्यर्थः ।
पितामहः ब्रह्मा । इतयः अन्नादिक्रयहेतवोऽतिवृष्ट्यादयः;
तदुक्तम्,—“अतिवृष्टिरनावृष्टिर्भूषकाः शलभाः खगाः । स्वचक्रं
परचक्रं च सैतेता इतयः स्मृताः”—इति ॥ १९—३३ ॥

ततः कृतरक्षमातुरमागारं प्रवेश्य, आचारिक-
मादिशेत् ॥ ३४ ॥

१ 'प्रत्यासन्नाश्च राजानः षडेता इतयः स्मृताः' इति पा० ।
२ 'एवमाहारविहारौ कर्तव्यावित्युपदिशेत् । आचारशब्देन चर-
तेर्मतिभक्षणार्थत्वादाहारोऽपि लभ्यः' चक्रः ।

इदानीं कृतरक्षस्यतिकर्तव्यतां दर्शयन्नाह,—ततः कृतरक्ष-
मित्यादि । आगारं गृहम् । आचारिकं द्विविधमाहारविहारलक्षणं
ऋणितोपासनीयनिर्दिष्टम् ॥ ३४ ॥

ततस्तृतीयेऽहनि विमुच्यैवमेव बध्नीयाद्वृत्त-
पट्टेन; न चैनं त्वरमाणोऽपरेद्युर्मोक्षयेत् ॥ ३५ ॥

नचैनमिति एनं ऋणं, त्वरमाणः शीघ्रीभवन्, अपरेद्युः
द्वितीयदिवसे, न मोक्षयेत् । 'ततस्तृतीयेऽहनि विमुच्य प्रक्षाल्य
कषायेणैवमेव बध्नीयाद्वृत्तपट्टेन' इति केचित् पठन्ति । कषा-
येण सद्योऋणोक्तानां द्रव्याणां काथेन, एवमेव पूर्ववत् ॥ ३५ ॥

द्वितीयदिवसपरिमोक्षणाद्विग्रथितो ऋणश्चिराद्-
पसरोहति, तीव्ररुजश्च भवति ॥ ३६ ॥

द्वितीये दिवसे मोक्षणादोषं वक्तुमाह—द्वितीयेत्यादि । विग्र-
थितः ग्रन्थितः । अन्ये तु विग्रथित इत्यत्र विशब्दस्य स्थाने
द्विशब्दं पठन्ति व्याख्यानयन्ति च,—द्विशब्दो यस्मादर्थे, यस्माद्
ग्रथितः सम्यगनङ्कुरितो ग्रन्थिभूतस्तस्मात् पसरोहति; उग्रवेदनश्च
ऋणो भवतीत्यर्थः ॥ ३६ ॥

अत ऊर्ध्वं दोषकालबलादीन्वेक्ष्य कषायालेपन-
बन्धाद्वाराचारान् विदध्यात् ॥ ३७ ॥

अत ऊर्ध्वमित्यादि । अत ऊर्ध्वं तृतीयदिवसानन्तरं, दोषाः
वातादयः, कालः हेमन्तादिकः, बलं हीनमध्यमोत्तमम्, आदिश-
ब्दाद् वयःसात्म्यादीनि, अवेक्ष्य परीक्ष्य, विदध्यात् कुर्यात्,
यावद्ऋणसंरोहणं भवति । अन्ये लन्यथा पठन्ति,—'अत ऊर्ध्वं
दोषकालबलादीन्वेक्ष्य कषायादीन् विदध्यात्'—इति, व्याख्यान-
यन्ति च—अत ऊर्ध्वमिति तृतीयबन्धादनन्तरं चतुर्थबन्धे
दोषादीनि परीक्ष्य कषायादीन् विदध्यात्, कषायादीनित्यादि-
शब्दात् कल्कल्लेहादीनां ग्रहणम् ॥ ३७ ॥

न चैनं त्वरमाणः सान्तदोषं रोपयेत्; स
ह्यल्पेनाप्यपचारेणाभ्यन्तरमुत्सङ्गं कृत्वा भूयोऽपि
विकरोति ॥ ३८ ॥

न चैनमित्यादि । सान्तदोषम् अभ्यन्तरपूयसहितम् । अल्पे-
नाप्यपचारेणेति स्तोकेनापि विरुद्धकर्मणा । भूयः पुनः । विक-
रोति विकृतिं याति ॥ ३८ ॥

भवन्ति चात्र—

तस्मादन्तर्बहिश्चैव सुशुद्धं रोपयेद्भ्रणम् ॥
रूढेऽप्यजीर्णव्यायामव्यवायादीन् विवर्जयेत् ॥
हर्षं क्रोधं भयं चापि यावत् स्त्रैर्योपसंभवात् ॥ ३९ ॥

१ 'विग्रथितो ग्रन्थिरूपः सम्यगनङ्कुरित इति यावत्' चक्रः ।

२ 'उत्सङ्गं पाकावदारणादिभिः क्रोडवन्निर्ग्नं कृत्वा, विकरोति
विकृतत्वेन परिणमति' इति हाराणचन्द्रः । ३ 'यावदास्यैवसंभवात्'
इति पा० ।

भवन्ति चात्रेत्यादि । सुशुद्धमिति बहिरभ्यन्तरं च । तत्राभ्यन्तरशुद्धिलक्षणं वातादिवेदनापगमः; बहिःशुद्धिलक्षणं विशुद्धवर्णरसस्थानगन्धाश्चलारः । केचित् 'हर्षं क्रोधं भयं' इत्यादिश्लोकं न पठन्ति, व्यवयादीनिस्त्रादिशब्दाच्च भयहर्षादीनि गृह्णन्ति ॥ ३९ ॥

**हेमन्ते शिशिरे चैव वसन्ते चापि मोक्षयेत् ॥
त्र्यहाद्ब्रह्महाच्छरद्रीधमवर्षास्वपि च बुद्धिमान् ॥४०**

ननु, किं सर्वदेव त्र्यहान्मोक्षोऽथ किञ्चिदन्तरेणेत्याह— हेमन्ते शिशिरे चैवेत्यादि । हेमन्तादियुः त्र्यहान्मोक्षयेत्, तेषु शीतत्वेन शीघ्रपाकभयाभावात् । शरदादिषु ब्रह्महान्मोक्षयेत्, तेषामुष्णत्वेन शीघ्रपाकागमभयात् । हेमन्ते शिशिरे चैवेति एवशब्दो हेमन्तशिशिरयोश्चयहे एव मोक्ष इति नियमयति, चकारस्तु पैत्तिकव्रणस्य नियमं व्यभिचारयति; तेन पैत्तिकस्य हेमन्तशिशिरयोर्बार्हं मोक्ष इति । वसन्ते चापीति अपिशब्दाद् वैशाखस्योष्णत्वात् कदाचिद् ब्रह्मेऽपि मोक्षः सर्वव्रणानां; तथा पैत्तिकस्य द्विरहो बन्ध इति च समुच्चिनोति । शरद्रीधमवर्षास्वपि चेति अपिचग्रहणं क्वचिद् ब्रह्ममोक्षणविधिमपि व्यभिचारयति, तेन पैत्तिकं व्रणं ग्रीष्मे एकस्मिन्नेव दिने द्वौ वारौ बध्नीयात् । अन्ये तु शिशिरग्रहणमपास्य 'हेमन्ते च वसन्ते च प्रावृट्काले च मोक्षयेत्' इति पठन्ति; तन्न, पञ्जिकया दूषितत्वात् । ननु, हेमन्तादयः शरदादयश्च न समानास्तत् कथं तेषु तुल्यकालं व्रणमोक्षणम्? उच्यते, त्र्यहादेव ब्रह्महादेवेति नियमो न कृतः, तेन हेमन्तादीनां शरदादीनां चोत्कर्षापकर्षान् समीक्ष्य व्रणमोक्षणं कर्तव्यमित्यदोषः ॥ ४० ॥

अतिपातिषु रोगेषु नेच्छेद्विधिमिमं भिषक् ।

प्रदीप्तागारवच्छीघ्रं तत्र कुर्यात् प्रतिक्रियाम् ॥ ४१ ॥

ननु, कथं सर्वत्रैव संश्रुतसम्भारस्य छेद्यादि कर्तव्यमुतान्यथाऽपीत्याह,—अतिपातिष्वित्यादि । अतिपातिषु आशुकारिषु । अथवा, अतिपातिषु रोगेषु बन्धकालादिनियमव्यभिचारार्थं एवायं श्लोक इति ॥ ४१ ॥

या वेदना शस्त्रनिपातजाता

तीव्रा शरीरं प्रदुनोति जन्तोः ॥

धृतेन सा शान्तिमुपैति सिका

कोष्णेन यथीमधुकान्वितेन ॥ ४२ ॥

इति सुश्रुतसंहितायां सूत्रस्थानेऽग्नोपहर-

णीयो नाम पञ्चमोऽध्यायः ॥ ५ ॥

शस्त्रपातेऽवस्थां चिकित्सितुमाह—या वेदनेत्यादि । प्रदुनोति उपतापयति; क्वचित् 'प्रतनोति' इति पाठः, तत्र व्याप्नोतीत्यर्थः ॥ ४२ ॥

इति श्रीडल्ह(ह)णविरचितायां निबन्धसंग्रहाख्यायां

सुश्रुतव्याख्यायां सूत्रस्थानेऽग्नोपहरणीयो

नाम पञ्चमोऽध्यायः ॥ ५ ॥

षष्ठोऽध्यायः ।

अथात ऋतुचर्यमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । ऋतवो द्विमासिकाः शिशिरादयो हेमन्तान्ताः षट्, वर्षादयः प्रावृडन्ता वा; तेषु चर्या चरणं वर्तनं; तदधिकृत्य कृतोऽध्यायः ऋतुचर्यः, तं व्याख्यास्यामः । ऋतुचर्यमिति केचिदन्यथा व्याख्यानयन्ति—चरधातोर्गतिभक्षणाधेस्य चर्यमिति रूपं; तेन, आहारो विहारश्च चर्यशब्देनोच्यते । अन्ये तु 'अथात ऋतुचर्यानामाध्यायम्' इति पठन्ति, व्याख्यानयन्ति च—चर्या शास्त्रनियमित आचारः, ऋतुषु ऋतूनां वा चर्या ऋतुचर्या, ऋतुचर्याथोऽध्यायः ऋतुचर्या; यथा प्रदीपार्था मल्लिका प्रदीप इति; नामशब्दः संज्ञायाम् । ऋतुचर्या नाम खस्थवृत्तेऽपि वक्ष्यति ॥ १ ॥ २ ॥

कालो हि नाम (भगवान्) स्वयम्भुरनादिमध्यनिधनः । अत्र रसव्यापत्संपत्ती जीवितमरणे च मनुष्याणामायत्ते । स सूक्ष्मामपि कलां न लीयत इति कालः, संकलयति कालयति वा भूतानीति कालः ॥ ३ ॥

तत्र यदङ्गभूता ऋतवस्तमेव प्रथमं स्वगुणकर्मनिश्चिर्भेदशयञ्चाह,—कालो हि नामेत्यादि । हि उपदर्शने, नामशब्दः प्रसिद्धौ, काल इति प्रसिद्ध उपदर्श्यते । स्वयम्भूरिति न केनाप्युत्पाद्यते । अनादिमध्येत्यादि—आदिः उत्पत्तिः, आद्यन्तयो-रन्तरा मध्यं, निधनं विनाशः, एतैर्वर्जितः । स्वधर्मेण कालमुक्त्वा कर्मणा चिकित्सोपयोगितां निदर्शयन्नाह,—अत्र रसव्यापदित्यादि ।—अत्र काले । रसस्य मधुरादेः, रसशब्देनात्र रसवद्भव-मुच्यतेऽमेदोपचारादित्यन्ये; व्यापद् विपन्नता, संपत्तिः संपन्नता, आयत्ते अधीने । जीवितमरणे चेति चकारोऽत्रशब्दमिहानुवर्तयति, तेन जीवितमरणं अत्र काले आयत्ते; जीवितस्योत्प-त्यधीनत्वादिति सामर्थ्यादुत्पत्तिरपि कालाधीनैव । कथमेकस्मात् कालद्रव्यात् संपद्वापत्ती जीवितमरणे च परस्परविरोधे स्यातां? न ह्येकस्माद्भेदेः शीतोष्णौ, एकस्माद्वा प्रदीपात् प्रकाशतमसी, इति । सत्यं, कालशब्देनात्र काललोपाधिः शीतादिमेदभिन्नः शिशिरादिरभिधीयते, तस्य च सम्यख्ख्याभ्याभ्यां योगाभ्यामन्योन्य-विरुद्धयोरपि कार्ययोः संभव इत्यदोषः । कालस्य निश्चिं कुर्व-न्नाह,—स सूक्ष्मामित्यादि ।—सः कालः, सूक्ष्मामपि स्तोका-मपि, कलां भागं, न लीयते गतिमत्त्वात् श्लिष्टो न भवति; अन्ये तु 'न लीयते' इत्यत्र 'कलीयते' इति पठन्ति व्याख्यानयन्ति च—कलीयते संख्यायते इति कालः । निश्चिपशान्त-रमाह,—संकलयतीत्यादि ।—संकलयति संहरणादेकराशीक-

१ 'भगवान्' इति हस्तलिखितपुस्तके न पठ्यते । २ 'मनुष्या-णामिति अत्राधिकृतत्वाभिर्देशः, तेन पश्वादीनामपि जीवितमरणे कालाधीने ज्ञेये' इति चक्रः । ३ हाराणचन्द्रस्तु 'सूक्ष्मामपि कलां लीयते' इति पठति, व्याख्यानयति च—'सूक्ष्मामपि कलां कालाश-विज्ञेयं लीयते किञ्चित् कालस्य सर्वभूतसंबोधित्वात्' इति ।

रोति भूतानीति वा कालः, संकलयति सुखदुःखान्यां भूतानि योजयतीति वा कालः, कालयति संक्षिपतीति वा कालः, अथवा कालयति मृत्युसमीपं नयतीति वा कालः; अन्ये तु 'कालयति' इत्यत्र 'कलयति' इति पठन्ति, 'कलयति संख्यातीति वा काल' इति च व्याख्यानयन्ति ॥ ३ ॥

तस्य संवत्सरात्मनो भगवानादित्यो गतिविशेषेणाक्षिनिमेषकाष्ठाकलामुहूर्ताहोरात्रपक्षमासत्वैनसंवत्सरयुगप्रविभागं करोति ॥ ४ ॥

तस्य संवत्सरेत्यादि । तस्य कालस्य । किंविशिष्टस्य ? संवत्सरात्मनः संवत्सरस्वरूपस्य; संवत्सरात्मनः संवत्सरशरीरस्येत्यन्ये । भगवानादित्य इत्युपलक्षणं; तेन चन्द्रोऽपि गृह्यते, निशाकरणत्वादिहेतुत्वात्; अथवा खरैव भगवान् माहात्म्यवान् खरश्चिभिः शीतोष्णवर्षाः कुरुते, कालविभागं च गतिविशेषेणात्मीयेनोदयास्तगमनलक्षणेन । ननु, संवत्सरात्मन इति किमुक्तं ? येन, ऋत्वावृत्तिर्दिवसावृत्तिर्वा कालः, तेन ऋत्वात्मनो दिनान्तरानो वेति वक्तव्यं; नैतदस्ति, न ह्येकस्मिन्तौ दिने वा ऋत्वन्तराणां दिनान्तराणां वा सर्वेषां धर्मावरोधः; कुतः ? शीतोष्णवृष्टिभेदेन तेषामत्यन्तभिन्नत्वात्; संवत्सरे पुनरेकस्मिन्नेव सर्वेषां भूतमवद्भव्यतां दिवसानामृतानां संवत्सरान्तराणां च धर्मोऽवरोध्यत इति यथोक्तमेव न्याय्यम् ॥ ४ ॥

तत्र लघ्वक्षरोच्चारणमात्रोऽक्षिनिमेषः, पञ्चदशाक्षिनिमेषाः काष्ठा, त्रिंशत्काष्ठाः कला, विंशतिकलो मुहूर्तः कलादशभागश्च, त्रिंशन्मुहूर्तमहोरात्रं, पञ्चदशाहोरात्राणि पक्षः, स च द्विविधः—शुक्रः कृष्णश्च, तौ मासः ॥ ५ ॥

इदानीं संवत्सरोत्थान् निमेषादीन् विवरितुमाह,—तत्र लघ्वक्षरेत्यादि । तत्र तेषु मध्ये । लघ्वक्षरमकारादि, तस्योच्चारणं कण्ठतालवादिव्यापारेणोदीरणं, तत्प्रमाणो निमेषः । ननु, लघ्वक्षरोच्चारणादिना निमेषादयो विभज्यन्ते, तत् कथं भगवानादित्यो गतिविशेषेण निमेषादीनां विभागं करोतीत्युक्तं ? नैष दोषः, यतो ज्योतिषिका निमेषादिप्रविभागेन शङ्कुच्छायाभागमोक्षामर्कगत्याऽपि प्रमाणयन्ति; सा पुनः सर्वजनप्रसिद्धेति न निर्दिष्टा । कलादशभागश्चेति कलाया दशमो भागस्त्रिसः काष्ठाः । 'त्रिंशत्कलो मुहूर्त' इति पाठो निबन्धैर्विस्तरेण दूषितः । 'शुक्रः कृष्णश्च' इति पक्षकमोऽभावास्यावधि मासं ज्ञापयति; अन्ये तु 'कृष्णः शुक्रश्च' इति पठन्ति ॥ ५ ॥

तत्र माघादयो द्वादश मासाः, द्विमासिकमृतं कृत्वा षडृतयो भवन्ति; ते शिशिरवसन्तग्रीष्मवर्षा-शरद्धेमन्ताः; तेषां तपस्तपस्यौ शिशिरः, मधुमाधवौ वसन्तः, शुचिशुक्रौ ग्रीष्मः, नभोनभस्यौ वर्षाः, इषोजौ शरत्, सहसहस्यौ हेमन्त इति ॥ ६ ॥

१ 'संवत्सरः आत्मा स्वरूपं यस्य तस्य महाकालस्य संवत्सररूपेण व्यवहारपश्चादस्येत्यर्थः ।' इति हाराणचन्द्रः ।

तत्र माघादय इत्यादि । तत्र तेषामृतानां मध्ये । तपाः माघः, तपस्यः फाल्गुनः । मधुः चैत्रः, माधवः वैशाखः । शुचिः ज्येष्ठः, शुक्रः आषाढः; अन्ये तु शुक्रो ज्येष्ठः, शुचिराषाढ इति मन्यन्ते । नभाः श्रावणः, नभस्यः भाद्रपदः । इषः आश्विनः, ऊर्जः कार्तिकः । सहाः मार्गशीर्षः, सहस्यः पौषः । शिशिरादिरय-मृतुविभागो रसबलमधिकृत्योक्तः । चैत्रकेऽपि तस्याशित्थीये (सू. अ. ६) रसबलनिष्पत्त्यर्थं शिशिरादिविभागो दर्शितः । अन्ये त्वन्यथा व्याख्यानयन्ति—तत्रेति गङ्गाया उत्तरे देशे शिशिरामृतुविभागो बोद्धव्य इति; अयमर्थो गयदासाचार्येण बहुधा दूषितः ॥ ६ ॥

त पते शीतोष्णवर्षलक्षणाश्चन्द्रादित्ययोः काल-विभागकरत्वादयने द्वे भवतो दक्षिणमुत्तरं च । तयोर्दक्षिणं वर्षाशरद्धेमन्ताः; तेषु भगवानाग्यायते

१ "इह खलु संवत्सरं षडङ्गमृतुविभागेन विधात्; तत्रादित्यस्योदगयनमादानं च त्रीन्मृतुश्चिशिरादीन् ग्रीष्मान्तान् व्यवस्यत्, वर्षादीन् पुनर्हेमन्तान्तान् दक्षिणायनं विसर्गं च । विसर्गं पुनर्वायवो नातिरूक्षाः प्रवानीतरे पुनरादाने, सोमश्चाग्याहृतवल् शिशिराभिर्भाभिरापूर्वन् जगदाप्याययति शश्वदतो विसर्गः सोम्यः । आदानं पुनराययं, तावेवार्कवायू सोमश्च कालस्वभावमार्गपरिगृहीताः कालतुरसदोषदेहबलनिर्वृत्तिप्रत्ययभूताः समुपदिश्यन्ते; तत्र रविर्भाभिरादानो जगतः क्षेत्रं वायवस्तीव्ररूक्षाश्चोपशोषयन्तः शिशिरवसन्तग्रीष्मेष्टुषु यथाक्रमं रीक्ष्यमुत्पादयन्तो रूक्षान् रसान् तिक्रमकपायकदुकांश्चाभिवर्धयन्तो नृणां दौर्बल्यमावहन्ति; वर्षाशरद्धेमन्तेषु ऋतुषु तु दक्षिणाभिमुखेऽर्के कालमार्गमेववातवर्षाभिहतप्रतापे, शक्षिणि चाग्याहृतबले, माहेन्द्रसलिलप्रशान्तसंतापे जगत्सूरक्षा रसाः प्रवर्धन्तेऽन्तलवणमधुराः, यथाक्रमं तत्र बलमुपचीयते नृणामिति । भवति चात्र—आदावन्ते च दौर्बल्यं विसर्गादानयोर्नृणाम् । मध्ये मध्यबले त्वन्ते श्रेष्ठमग्रे च निर्दिशेत्,—"चरकसंहिता, सूत्रस्थानं, अध्यायः ६ ।

२ गङ्गाया दक्षिणकूले वर्षा बहु भवति तेन तत्र प्रावृष्टादिक्रमः, गङ्गोत्तरकूले शीतं बहु भवति तेन तत्र हेमन्तशिशिरौ भवतः; उक्तं हि काश्यपेन—“भूयो वर्षति पर्जन्यो गङ्गाया दक्षिणे जलम् । तेन वर्षाप्रावृष्टास्यौ ऋतू तेषां प्रकल्पितौ ॥ गङ्गाया उत्तरे कूले हिमवद्दिमसंकुले । भूयः शीतमतस्तेषां हेमन्तशिशिरावृत्” —इति ॥

३ 'चन्द्रादित्ययोः कालविभागकरत्वात् क्षेत्रनशोषणादिना चन्द्रादित्ययोः शीतोष्णादिप्रभेदकरत्वात् । शीतोष्णवर्षलक्षणाः अतिशीतोष्णवर्षलक्षणास्तयो मन्दशीतोष्णवर्षलक्षणास्तय इति षडृतयो दक्षिणमुत्तरं च द्वे अयने भवत इति योजना । न तु चन्द्रादित्ययोः कालविभागकरत्वादयने द्वे भवतः, चन्द्रस्यायनकर्तृत्वेनानभिधानात् ।... इदमत्रावधेयं—द्वादशराश्यात्मकस्य राशिचक्रस्यार्धं कर्कटादिधनुःपर्यन्तं राशिषट्कं क्रमेण दक्षिणावनतं, तत्र स्थित आदित्यो यदा स्वगत्या प्राचीं गच्छन्नपि किञ्चित्किञ्चित्तिथ्यगत्या दक्षिणायते स कालो दक्षिणायनम् । तथा मकरादिमिथुनपर्यन्तं राशिषट्कं क्रमेणोत्तरावनतं, तत्र स्थित आदित्यो यदा प्राग्बहुत्तरायते स काल उत्तरमयनम्' इति हाराणचन्द्रः ।

सोमः, अम्ललवणमधुराश्च रसा बलवन्तो भवन्ति, उत्तरोत्तरं च सर्वप्राणिनां बलमभिवर्धते । उत्तरं च शिशिरवसन्तग्रीष्माः, तेषु भगवानाप्यायतेऽर्कः, तिककषायकटुकाश्च रसा बलवन्तो भवन्ति, उत्तरोत्तरं च सर्वप्राणिनां बलमपहीयते ॥ ७ ॥

त एते शीतोष्णवर्षेत्यादि । त एते षडृतवः, शीतोष्णवर्षलक्षणैर्लक्षिताः; अत्र शीतं वातकृतम्, औष्ण्यमादित्यकृतं, वर्षश्चन्द्रकृतः; शीतवर्षं चन्द्रकृतादित्यन्ये । एतैश्च षडृतभिर्द्वे अयने भवतः । कुत इत्याह—चन्द्रादित्ययोः कालविभागकरत्वात् । के ते द्वे अयने इति पृष्ट आह—दक्षिणमुत्तरं च । अत्र दक्षिणमयनं चन्द्रकालं विभागयति, उत्तरमयनमादित्यकालमिति । तयोर्दक्षिणमित्यादि ।—तयोर्दक्षिणोत्तरायणयोर्मध्ये वर्षाशरद्धे-मन्ता दक्षिणायनं; तेषु वर्षादिषूत्तरोत्तरं भगवान् सोम आप्यायते अधिकबले भवति, न केवलं सोम एव बलवान् भवति रसाश्चाम्लादयो वर्षादिषु यथासंख्यमुत्तरोत्तरं बलवन्तो भवन्ति; उत्तरोत्तरं चेति चकारो व्यतिक्रमेण संबन्धनीयः, तेन सर्वप्राणिनां चोत्तरोत्तरं बलमभिवर्धते इत्यर्थः । उत्तरमित्यादि ।—शिशिरवसन्तग्रीष्मा उत्तरायणं, तेषु शिशिरादिषूत्तरोत्तरं भगवानर्क आप्यायते अधिकबले भवति; तिक्तादयो रसाश्च शिशिरादिषु यथासंख्यमुत्तरोत्तरं च बलवन्तो भवन्ति । बलमपहीयते बलहानिर्भवति । 'ते शिशिरवसन्तग्रीष्मवर्षाशरद्धेमन्ताः' इति सूत्रे यद्यपि प्रागुत्तरायणं पठितं, तथाऽपि भाष्ये यत् प्रथमं दक्षिणायनस्य व्याख्यानं तदुत्तरायणतोऽपि दक्षिणायनस्य वैशिष्ट्यं प्रतिपादयति; कुतः ? विसर्गत्वात् प्राणिनां बलकरत्वाच्चेति ॥ ७ ॥

भवति चात्र—

शीतांशुः क्लेदयत्युर्वीं विवस्वान् शोषयत्यपि ॥

तावुंभावपि संश्रित्य वायुः पालयति प्रजाः ॥ ८ ॥

अमुमेवार्थमुपसंहरन्नाह,—भवति चात्रेत्यादि । शीतांशुः चन्द्रः । क्लेदयति आर्क्षीकरोति । उर्वीं भूमिम् । विवस्वान् आदित्यः शोषयति । तावुंभावपीति तौ चन्द्रसूर्यौ । संश्रित्य आश्रित्य, वायुः प्रजाः पालयति रक्षति । चन्द्रमाश्रित्याप्यायनं जगतः करोति, सूर्यमाश्रित्य शोषणं; ततो यथाकालं रसाभिनिर्वृत्तिः, तेन प्रजा वर्धयतीति पिण्डार्थः ॥ ८ ॥

अथ खल्वयने द्वे युगपत् संवत्सरो भवति । ते तु पञ्च युगमिति संज्ञां लभन्ते । स एष निमेषादिर्युगपर्यन्तः कालश्चक्रवत् परिवर्तमानः कालचक्रमित्युच्यते इत्येके ॥ ९ ॥

परिधिष्ठं पूर्वसूत्राद्याख्यातुमाह—अथ खल्वयने इत्यादि । युगपदेककालमयनद्वयं संवत्सरः, न पृथग् दक्षिणायनमुत्तरायणं वा । ननु, 'माघादयो द्वादशमासाः संवत्सरः' इत्युक्तं, तत् किं पुनरभिधानेन ? उच्यते, पूर्वोदिते हि माघादयो द्वादशमासा व्यस्ता अक्रमपठिताश्च संवत्सर इत्याद्याङ्गा स्यात्, 'अथ

१ 'वायोऽहमयार्थकर्तृत्वं योगवाहितया ज्ञेयम्' इति चक्रः ।

२ 'एके इति रसबलादिजनकशिशिराद्युत्तुक्रमवादिनः' इति चक्रः ।

खल्वयने द्वे' इत्यादिनिर्देशे क्रियमाणे येन क्रमेण षडृतविभागेऽयनद्वयमुक्तं तेनैव चेदयनद्वयं युगपत् स्यात्तदा संवत्सर इति व्यस्तानामक्रमपठितानां च माघादीनां संवत्सरत्वं निरस्तमिति । इदानीं युगप्रविभागं दर्शयन्नाह—ते खित्यादि । ते पुनः पञ्च संवत्सरा युगमिति संज्ञां प्राप्नुवन्ति । इयं च युगस्य पारिभाषिकी संज्ञा, परमार्थतस्तु कृतादयश्चत्वारो युगविशेषाः । स एष इत्यादि स एषः कालः ॥ ९ ॥

इह तु वर्षाशरद्धेमन्तवसन्तग्रीष्मप्रावृषः षडृतवो भवन्ति दोषोपचयप्रकोपोपशमनिमित्तं; ते तु भाद्रपदाद्येन द्विमासिकेन व्याख्याताः; तद्यथा—भाद्रपदाश्वयुजौ वर्षाः, कार्तिकमार्गशीर्षौ शरत्, पौषमाघौ हेमन्तः, फाल्गुनचैत्रौ वसन्तः, वैशाखज्येष्ठौ ग्रीष्मः, आषाढश्रावणौ प्रावृष्टिति ॥ १० ॥

संशोधनाश्रयं दर्शनं दर्शयन्नाह—इहेत्यादि । इह अस्मिन्नध्याये, तुशब्दः पुनरर्थः । अस्मिन्नध्याये पुनः किमर्थं वर्षादयः ऋतव इत्याह,—दोषोपचयाद्यर्थम् । ननु, इदं दर्शनं व्याधिहेतुवातादिसंचयाद्यर्थत्वात् प्रार्कं कर्तुं युज्यते । नैवं, तत्र वातादिहेतूनां रसानां निष्पत्तेस्तदेव दर्शनं प्राक् कृतं, अथवा 'हेमन्ते शिशिरे चैव वसन्ते चापि मोक्षयेत्'—(सू. अ. ५) इत्यादिश्लोके शिशिरादीनामादौ निर्दिष्टत्वात् । ननु, प्रावृष्टवर्षयोः को भेदः ? उच्यते, प्रथमः प्रवृष्टेः कालः प्रावृष्टः, तस्यानुबन्धो वर्षाः । संचयात् प्रकोपो बलवान्, तस्य चिकित्सितं संशोधनमित्यत्र वर्षादयो ऋतव उक्ताः, तथा चरकेऽपि रोगभिवर्जिजतीये विमाने संशोधनमधिकृत्य वर्षादयोऽभिहिताः । यद्यपि दोषसंचयादिनिमित्तं वर्षादयः कथिताः, तथाऽपि संचयादिषु संशोधनं कार्यमित्यस्य प्राधान्यं; शिशिरादयस्तु रसं बलं चाधिकृत्योक्ताः, वर्षादयस्तु संशोधनमधिकृत्य संचयाद्यर्थमिति तात्पर्यार्थः । अन्ये लन्यथा व्याख्यानयन्ति,—गङ्गाया दक्षिणे देशे वर्षाश्रुतविभागो ज्ञातव्य इति; अयमपि गयदासाचार्येण दूषितः ॥ १० ॥

तत्र, वर्षास्वोषधयस्तरुण्योऽरुपवीर्या आपश्चाप्रशान्ताः क्षितिमलप्रायाः, ता उपयुज्यमाना नभसि मेघावतते जलप्रक्लिन्नायां भूमौ क्लिन्नदेहानां प्राणिनां शीतवातविष्टंभिताग्नीनां विदह्यन्ते, विवादात्

१ 'अयं च दोषचयादिक्रमो रसोत्पादकमाह्वयति, तेन हेतुतया रसोत्पादकक्रमः प्रथममुच्यते, दोषचयादिक्रमस्तु कार्यतया कारणधीन इति पश्चादुच्यते' इति चक्रः । २ 'संशोधनमधिकृत्यैते वर्षादयोऽभिहिताः' इति पा० । ३ 'हेमन्तो ग्रीष्मो वर्षाशरद्धे शीतोष्णवर्षलक्षणास्त्रयः ऋतवो भवन्ति; तेषामन्तरेष्वितरे साषारणलक्षणास्त्रयः ऋतवः प्रावृष्टशरदसन्ता इति; प्रावृष्टिति प्रथमः प्रवृष्टेः कालः, तस्यानुबन्धो हि वर्षाः; एवमेते संशोधनमधिकृत्य षड् विभज्यन्ते ऋतवः' च. वि. स्या. अ. ८ । ४ 'अपश्चात्प्रसन्नाः' इति पा० । ५ 'शीतवातविष्टंभिताग्नीनां' इति पा० ।

पित्तसंचयमापादयन्ति; स संचयः शरदि प्रविर-
लमेधे वियत्युपशुष्यति पङ्केऽर्ककिरणप्रविलायितः
पैत्तिकान् व्याधीजनयति । ता एवौषधयः काल-
परिणामात् परिणतवीर्या बलवत्यो हेमन्ते भवन्त्या-
पश्च प्रशान्ताः स्निग्धा अत्यर्थं गुर्व्यश्च, ता उपयुज्य-
माना मन्दकिरणत्वाद्भ्रानोः सतुषारपत्रनोपस्तम्भि-
तदेहानां देहिनामविदग्धाः स्नेहाच्छेत्याद्गौरवादुप-
लेपाच्च श्लेष्मसंचयमापादयन्ति; स संचयो वसन्ते-
ऽर्करश्मिप्रविलायित ईवत्स्तब्धदेहानां देहिनां श्लै-
ष्मिकान् व्याधीजनयति । ता एवौषधयो निदाघे
निःसारा रूक्षा अतिमात्रं लघ्व्यो भवन्त्यापश्च, ता
उपयुज्यमानाः सूर्यप्रतापोपशोषितदेहानां देहिनां
रौक्ष्यलघुत्वाच्च वायोः संचयमापादयन्ति; स
संचयः प्रावृषि चात्यर्थं जलोपक्लिन्नायां भूमौ
क्लिन्नदेहानां देहिनां शीतवातवर्षेरितो वातिकान्
व्याधीजनयति । एवमेव दोषाणां संचयप्रकोप-
हेतुरुक्तः ॥ ११ ॥

पितादीनां संचयप्रकोपौ वर्षादिषु यथा सहेतुकौ भवतस्तथा
निर्दिशन्नाह — तत्र वर्षास्वित्यादि । तत्र तेषु ऋतुषु मध्ये,
ओषधयो गोधूमचणकशात्यादयः, तरुण्यः अभिनवाः, अल्प-
वीर्या अल्पशक्तयः, 'भवन्ति' इत्यध्याहारः; अन्ये तु वीर्यशब्दं
शीतोष्णाख्यवीर्यवाचिनं मन्यन्ते । ननु, वर्षासु गोधूमादयः
पुरातना एव भवन्ति, कथमभिनवा इत्युच्यन्ते ? नैव दोषः,
गोधूमचणकशात्यादयोऽन्तःसूक्ष्मजलप्रवेशान्मदिमानमुपगताः
किञ्चित्तिरस्कृतशक्तयः प्ररोहधर्मिण्यः प्रोच्छ्रन्तामुपगता अनवा
अपि तरुण्य इत्युच्यन्ते, शाकादयस्तु नूतना एव प्रयुज्यन्ते ।
आपश्चाप्रशान्ता अपरिणताः, नवत्वात्; अप्रसन्नाः कलुषा
इत्यन्ये; क्षितिमलप्रायाः पृथिव्यास्तृणपर्णोत्करशवकोथादिमल-
बहुलाः, अत्रापि 'भवन्ति' इत्यध्याहारः । ता उपयुज्यमाना
इत्यादि । विदद्यन्ते अम्लपाकमुपयान्ति । कास्ताः ? पूर्वोक्ता
ओषधय आपश्च । किं क्रियमाणाः ? उपयुज्यमानाः । केषामम्ल-
पाकमुपयान्ति ? देहिनां; किं विशिष्टानां ? शीतवातविष्टम्भिता-
मीनां; शीतेन कुपितो वातः शीतवातः (शारीरैः), तेन
मन्दवेगीकृतामीनां; न पुनर्बाह्येन शीतवातेन, यतस्तेन बहिर्लो-
मकूपरोधेनोष्मणोऽनिर्गमादन्तरैर्बलमेधते । पुनः किंभूतानां
देहिनां ? क्लिन्नदेहानाम् आर्द्राभूतशरीराणाम् । कस्यां सत्यां ?
भूमौ । किं विशिष्टायां ? जलपक्लिन्नायां; पानीयेन सुष्ठु स्तिमिता-

१ 'सतुषारोपस्तम्भितदेहानां' इति पा० । २ 'रौक्ष्यलघुत्वा-
द्वैश्याच्च' इति पा० । ३ 'ओषधयोऽत्र पूर्वमनाहता वनरपत्यादय
एव तरुण्योऽभिनवा अजातसारा इति यावत्, नवन्तःप्रवेशिवाता-
नुगतसूक्ष्मजलसंपर्कात् पूर्वमनाहता गोधूमादयोऽपि, तेषां प्रावृष्ट-
हितवेनोपदेक्ष्यमाणत्वादेव वर्षाद्वितत्वेनाप्यभ्युपगमात्, वर्षा हि
प्रायेण प्रावृष्टिव प्रतिभान्ति' इति हाराणचन्द्रः । ४ 'आपश्चाप्रसन्नाः'
इति पा० । ५ 'शारीरैः' इति इत्तलिखितपुस्तकेषु न पठ्यते ।

याम् । क सति ? नभसि, आकाशे । किं विशिष्टे ? मेधावतते,
मेघव्याप्ते । विदाहात् अम्लपाकत् । पित्तसंचयमिति संहतिरूपा
वृद्धिः संचयः; स्वस्थानवृद्धिरित्यन्ये । संचयमानमपि पित्तमृ-
तुशैत्यात्तस्मिन् काले न कुप्यति । स संचय इत्यादि । स एव
पित्तस्य वर्षाकालोपचितः संचयः; शरद्यलमेधे आकाशे सूर्य-
रश्मिभिः प्रविलायितः सन् पित्तोद्भवान् व्याधीनुत्पादयति । ता
एवेत्यादि ता एवौषधयः पूर्वोक्ताः । कालपरिणामात् कालपरिपा-
कात् । परिणतवीर्याः संजातशक्तिकाः । बलवत्यो देहोपचय-
हेतवः; अन्यथा परिणतवीर्यबलवतोरेकार्थत्वात् पुनरुक्तिः स्यात् ।
आपश्च प्रशान्ताः स्वच्छाः; क्षितिमलापगमादित्यन्ये । ता इति
पूर्वोक्ता ओषधय आपश्च । उपयुज्यमानाः खाद्यमानाः पीयमा-
नाश्च । सतुषारपत्रनोपस्तम्भितदेहानामिति सतुषारपत्रनेन हिमा-
र्द्रवातेनोपस्तम्भितान्याप्यायितानि देहानि शरीराणि येषां ते
तथोक्ताः । ता ओषधय आपश्च किं विशिष्टाः ? अविदग्धाः,
मधुप्राकमुपगताः । ऋत्वादिस्वभावात् कफस्य संचयमानस्य
हिमानीवशात्तदानीं स्थानतैव भवति न प्रकोपः । स संचय
इत्यादि । अर्करश्मिप्रविलायित इति स्थानघृतवद्विलयनमात्रं
वसन्ते भवति, न तूपशोषणाख्यः प्रशमः, कस्मात् ? अर्कस्य
नातितीक्ष्णत्वाच्छ्लेष्मप्रान्तुर्याच्च । श्लैष्मिकान् व्याधीन् अन्नदेषह-
दयोक्तेदादीन् । ता एवौषधय इत्यादि । निदाघे ग्रीष्मे । निः-
सारा निर्गतसौराः, सारोऽत्र गौरवम् । रूक्षा निःस्नेहाः । न
केवलमोषधय एवविधा भवन्ति आपश्च भवन्तीत्यर्थः । ता उप-
युज्यमाना इत्यादि ।—ता अनन्तरनिर्दिष्टा ओषधयो रौक्ष्यलघु-
त्वाभ्यां हेतुभ्यां सूर्यप्रतापोपशोषितदेहानां देहिनां नृणां वात-
संचयमापादयन्तीति पिण्डार्थः । यद्यपि शीतस्य वायोर्गुण्ये
ग्रीष्मे संचयो न युज्यते, तथाऽपि वातगुणेषु सर्वेषु रौक्ष्यं प्रधानं,
तेनौषधीनामत्यर्थरौक्ष्येण रूक्षस्य वायोर्ग्रीष्मे संचयः स्यादित्य-
दोषैः । स संचयः प्रावृषीत्यादि । स वातसंचयः शीतवातवर्षे-
रितो वातिकान् व्याधीन् कोष्ठतोदसंचरणादीन् जनयति । क
काले ? प्रावृषि; केषां वातिकान् व्याधीन् जनयति ? देहिनां;
किं विशिष्टानां ? क्लिन्नदेहानां; कस्यां सत्यां ? भूमावत्यर्थं जलो-
पक्लिन्नायाम् । एवमेव इत्यादि । एवमनेन प्रकारेण, एष इति
कालस्वभावकृतौषधितारुण्यादिर्यावच्छीतवातवर्षेरितो वातिकान्
व्याधीजनयतीति दोषाणां यौ संचयप्रकोपौ तयोरर्थं हेतुरुक्तः ।
ननु, दोषोपचयप्रकोपोपशमनिमित्तमिति त्रयाणां चयादीनां
प्रतिज्ञातत्वात् कथं संचयप्रकोपौ व्याख्यायोपसंहारः ? नैव दोषः,
प्रकोपे हि संशोधनं कार्यं; तत्र यदि यथाप्रतिज्ञं त्रीन् प्रशम-

१ 'प्रसन्नाः' इति पा० । २ 'सतुषारोपस्तम्भितदेहानामिति
सह तुषारेण वर्तते इति सतुषारश्चन्द्रः; तेन सतुषारेण उपस्तम्भितानि
आप्यायितानि शरीराणि येषां तथोक्ताः' इति चक्रः । ३ 'निःसारा
इति अपगतसौम्यांशाः' इति चक्रः । ४ 'भवति' इति पा० ।
५ 'रौक्ष्यलघुत्वाद्वैश्याकृति हेतुत्रयोपन्यासेन वातविरुद्धस्यैकस्य
निदाघोष्ण्यस्यावजितत्वं सूचितं भवति, विरुद्धगुणसन्निपाते - हि
भूयसाऽल्पमवजीयत इति न्यायात्' इति हाराणचन्द्रः ।

सहितान् व्याख्याति, तदा प्रशमान्तरितः प्रकोपोपक्रमविधिः
सीत्; तस्मात् संचयप्रकोपावेव तावत् पृथगाख्याति ॥ ११ ॥

**तत्र वर्षाहेमन्तग्रीष्मेषु संचितानां दोषाणां शर-
द्रसन्तप्रावृद्सु च प्रकुपितानां निर्हरणं कर्तव्यम् ॥ १२ ॥**

प्रकोपे यथावसरं संशोधनविधेरसंजनार्थं तमेव विधिं वक्तु-
माह—तत्र वर्षेत्यादि । वर्षादिषु ये संचिता दोषास्त एव यदा
शरदादिषु प्रकुपिता भवन्ति तदा निर्हरणं कर्तव्यम् । निर्हरण-
माकर्षणं वमनादिना । प्रकुपितानामिति प्रशब्दो बहुदोषाणामेव
संशोधनमिति दर्शयति; मध्यदोषेषु पाचनादि, अल्पदोषेषु पुन-
र्लङ्घनपिपासानिग्रहादि यथर्तुविधिसमाचारश्चेति चकारो दर्शयति ।
ननु, वर्षादिषु शरदादिषु चयप्रकोपयोरनन्तरमेवोक्तत्वात् किमर्थ-
मत्र वर्षाहेमन्तग्रीष्मेष्वित्यादिपाठः ? प्रकुपितानां निर्हरणं कर्त-
व्यमित्येव वक्तुं युक्तम् । सत्यं, शरदादिष्वेव प्रकुपितानां निर्ह-
रणं यथा स्यादन्वयं माभूदिति नियमार्थं पुनः शरदादिग्रहणं;
अदि पुनः शरदादिग्रहणं न क्रियेत, तदा ग्रीष्मादिषु हेतुबाहु-
ल्यात् प्रकुपितेषु दोषेषु वमनादयो विधीयेरन्; न चैतदिष्यते,
ग्रीष्मादिषु हि वमनादयो विधीयमाना व्यापदं मरणं वोत्पाद-
यन्ति । प्रावृद्सु चेति चकारः संशोधनसाध्येष्वतिपातिषु रोगेषु
ग्रीष्मादिष्वपि संशोधनं कर्तव्यमिति ज्ञापयति । वर्षादिषु संच-
यस्य पूर्वमेवोक्तत्वात् पुनर्वर्षादिग्रहणं यथास्वमृतुविहित आहारा-
चाराख्यः स्वस्थशुद्धोदितो विधिः कर्तव्य इति सूचयति । शरदा-
दीनामृतुनां द्वितीयमासे संशोधनं कर्तव्यं; तत्र पित्तसंशोधनं
मार्गशीर्षे, कफनिर्हरणं चैत्रे, वातस्य श्रावणे; एवं हि सौधारणः
कालः, त्रिमासान्तरिताश्च दोषा भवन्ति । तथा चाह—“ग्रीष्मा-
दिसंचितान् दोषान् त्रिमासान्तरितान् हरेत्”—इति ॥ १२ ॥

**तत्र पैत्तिकानां व्याधीनामुपशमो हेमन्ते, श्लै-
ष्मिकाणां निवाधे, वातिकानां शरदि, स्वभावत एव;
त एते संचयप्रकोपोपशमा व्याख्याताः ॥ १३ ॥**

१ ‘वर्षादिषु’ इति पा० । २ ‘शरदादीनां द्वितीयमासे संशो-
धनाभिधानं संपूर्णप्रकोपे भूते निर्हरणोपदेशार्थं, प्रथमेषु हि मासेषु
कारगुणापाठकार्तिकेषु प्रकोपः प्रकर्षप्राप्तो न भवति, त्वितस्य ह्यस-
म्बन्धप्रकुपितस्वामिलीनस्य सम्यङ्निर्हरणं न भवति पुनश्च सञ्चीयते
कालप्रकर्षणं । यत्तु ‘संचयेऽपहृता दोषा लभन्ते नोत्तरा गतीः’ इति
वक्ष्यति, तत्तु हेत्वंतरकुपितदोषविषयमिति न विरोधः । ३ ‘तत्र
साधारणेष्वृतुषु वमनादीनां प्रवृत्तिविधीयते, निवृत्तिरितरेषु; साधा-
रणलक्षणं हि मन्दशीतोष्णवर्षत्वात् सुखतमाश्च भवन्त्यविकल्पकाश्च
शरीरौषधानाम्, इतरे पुनरत्यर्धशीतोष्णवर्षत्वाद्दुःखतमाश्च भवन्ति
विकल्पकाश्च शरीरौषधानाम्’ च. वि. स्या. अ. ८ । ४ ‘धना-
त्यये’ इति पा० । ५ एतदनन्तरं ‘चयप्रकोपोपशमा दोषाणां हि
द्वयोरपि । सन्धौ साधारणा वस्तु मविष्यद्वर्तमानयोः ॥ ऋतुसन्धौ तु
दोषाणां चयायाः परिकल्पनाः । एवंप्रकारा व्याख्याता विधिं वक्ष्या-
म्यतः परम् ॥ हासयेद्व्यशोऽभ्यस्तं वर्तमानतुलकं विधिम् । भविष्य-
द्दुक्तं चापि वतेताभ्यासकारणात् ॥ वाचन्तं हासयेत्पूर्वं तावन्तं

उपशमं व्याख्यातुकाम आह—तत्र पैत्तिकानामित्यादि ।
स्वभावतः स्वलक्षणतः, स्वलक्षणं पुनरेषां शीतोष्णवर्षादि ।
ननु, यदि कालस्वभावादेव दोषाणामुपशमस्तर्हि शास्त्रवैयर्थ्यं
स्यात्; न च वैयर्थ्यं दृश्यते, तदुक्तविधानादप्युपशमदर्शनात् ।
सत्यमेतत्, दोषाणां स्वभावविनाशित्वेऽपि चयादिविसदृशस-
न्तानोत्पत्तौ शास्त्रं हेतुतया व्याप्रियमाणं नानर्थकं; विनाशकार-
णाभावेऽपि हि घटादीनां विसदृशकपाललक्षणोत्पादे मुद्गरादि-
हेत्वन्तरसाफल्यमस्ति ॥ १३ ॥

**तत्र, पूर्वाह्णे वसन्तस्य लिङ्गं, मध्याह्णे ग्रीष्मस्य,
अपराह्णे प्रावृषं, प्रदोषे वार्षिकं, शारदमर्धरात्रे,
प्रत्युषसि हेमन्तमुपलक्षयेत्; एवमहोरात्रमपि
वर्षमिव शीतोष्णवर्षलक्षणं दोषोपचयप्रकोपोपश-
मैर्जानीयात् ॥ १४ ॥**

सांवत्सरिकं विधिं दिनेऽप्यतिदेष्टुमाह—तत्र पूर्वाह्ण इत्यादि ।
तत्रेति अहोरात्रे । शारदमर्धरात्र इति भूगोलाधःस्थितसूर्यत्वा-
दर्धरात्रे शारदं लिङ्गमातृभावेऽपि गोलकगणितविदो ज्योति-
र्विदो मन्यन्ते; भिषजस्तु कालस्वभावादाहारवशाच्चेति । अहो-
रात्रमपि वर्षमिवेत्यादि ।—शीतोष्णवर्षेण दोषोपचयप्रकोपोपश-
मास्तैरहोरात्रमपि वर्षमिव जानीयादिति संबन्धः । एतेनाहोरा-
त्रिके संचयादावनागताबाधोक्तदन्तधावनादिप्रतीकारैर्निर्हरणं
कर्तव्यमित्युक्तम् । ननु, प्रतिदिनं दोषाणां संचयप्रकोपोपशमेषु
सत्सु कथमार्तवाः संचयादयो भवन्ति, दिवसेरेवर्तुनामारब्ध-
त्वात्, आह्निकचयकोपयोः प्रत्यहमेव प्रतीतत्वात् । सत्यम्,
आह्निको चयप्रकोपावहोरात्रमाश्रित्य सोमसूर्यानिलानामुष्णादि-
गुणमात्रोत्पन्नत्वादल्पकारणौ, अल्पनैवानागताबाधविधानेन
शान्तिसुपयातः; ऋतुभवौ तु चयप्रकोपौ मार्गान्तरगतसोमसू-
र्यानिलकृतैर्द्रव्यरसगुणवीर्यविपाकप्रभावैर्निरन्तरोपचितत्वादहोरा-
त्रमात्राश्रितार्कादिगुणादत्यन्तभिन्नैरारभ्यमाणौ महाकारणकौ
महत्तैव संशोधनादिविधिना शान्तिं गच्छतः ॥ १४ ॥

**तत्र, अव्यापत्रेषु ऋतुष्वव्यापन्ना ओषधयो भव-
न्त्यापश्च; ता उपयुज्यमानाः प्राणायुर्वलवीर्यौ-
जस्कुर्यौ भवन्ति ॥ १५ ॥**

सोऽयं दोषचयादिरव्यापत्रेषु ऋतुषु भवतीति दर्शयन्नाह—
तत्राव्यापत्रेष्वित्यादि । प्राणा अमीषोमादयः, आयुः शरीरेन्द्रि-
यसरवात्ममनसां संयोगः, बलमुत्साहोपचयलक्षणं, वीर्यं शक्तिः,
ओजः हृदयाश्रितं सप्तधातुल्लेहः ॥ १५ ॥

**तेषां पुनर्व्यापदोऽदृष्टकारिताः, शीतोष्णवातव-
र्षाणि खलु विपरीतान्योषधीर्व्यापादयन्त्यपश्च ॥ १६ ॥**

स भजेत्परम् । स्यू रोगास्त्यागसेवाभ्यां सहसाऽसात्म्यसंभवाः ॥
बहिःप्रणाशवैषम्ये स्वातां चासात्म्यसेवनात् । तसाद्योक्तमभ्यस्येद्भु-
सन्धौ विधिं नरः’ इत्यधिकः पाठ उपलभ्यते क्वचित्पुस्तके ।

१ ‘पदाथस्वभावविनाशित्वेऽपि’ इति पा० । २ ‘प्रावृषेण्यं’
इति पा० । ३ ‘खलु’ इति क्वचित्पुस्तके न पठ्यते ।

कृतः पुनः ऋतूनां व्यापद इत्याह—तेषां पुनरित्यादि । तेषां ऋतूनाम् । व्यापदः शीतोष्णवातवर्षाणामेव वैपरीत्यम् । अष्टेन सर्वजनसामान्येनाधर्मेण, कारिताः कर्तुं प्रयोजिताः । शीतोष्णे-
त्यादि । विपरीतानि हीनमित्यातियुक्तानि, ओषधीरपश्च व्याप-
दयन्ति विरुद्धतां प्रापयन्ति । अन्ये तु शीतोष्णवातवर्षाणीत्यादि-
पाठमन्यथा कृत्वाऽऽपातनिकापूर्वं पठन्ति । तद्यथा,—अधर्म-
स्तानद् व्यापदां संभवं प्रयोजकः कर्ता, कः पुनः स्वतन्त्रः कर्ता ?
इत्याह—शीतोष्णवर्षाणां वैपरीत्योपधीर्व्यापादयत्यपश्च ॥ १६ ॥

तासामुपयोगाद्विषधिरोगाद्गुर्भावो मरको वा भवेदिति ॥ १७ ॥

व्यापनानामोषधीनामपां चोपयोगादोषं वक्तुमाह,—तासा-
मुपयोगादित्यादि ॥ १७ ॥

तत्र, अव्यापन्नानामोषधीनामपां चोपयोगः ॥ १८
ऋतुव्यापदां चिकित्सासूत्रं दर्शयन्नाह—तत्राव्यापन्नानामि-
त्यादि । अव्यापन्नशब्द उभयत्र संबध्यते; तेन, अव्यापन्नाः
पुराणा ओषधयः, आपश्चाव्यापन्नाः कथिताः । अन्ये तु 'तत्रा-
व्यापन्नानामोषधीनामपां चोपयोग' इत्यत्र 'तत्र पुराणाभिरोष-
धिभिरनुपहतवीर्याभिः क्रियाः कार्याः' इत्यादिपाठं पठन्ति; स
चात्यर्थमप्रसिद्ध इति न लिखितः ॥ १८ ॥

**कदाचिद्व्यापक्षेप्यपि ऋतुषु कृत्याभिशापरक्षः-
क्रोधाधर्मैरुपध्वस्यन्ते जनपदाः, विषौषधिपुष्पग-
न्धेन वा वायुनोपनीतेनाक्रम्यते यो देशस्तत्र दोष-
प्रकृत्यविशेषेण कासश्वाससमथुप्रतिश्यायशिरोर-
ज्ज्वरैरुपतप्यन्ते, ग्रहनक्षत्रचरितैर्वा, गृहदारशयना-
सनयानवाहनमणिरत्नोपकरणगर्हितलक्षणनिमि-
त्तप्रादुर्भावैर्वा ॥ १९ ॥**

ऋतुव्यापन्नोऽन्यैरपि हेतुभिर्व्याधिसंभवं दर्शयन्नाह—कदा-
चिदित्यादि । कदाचिन्न सर्वकालम् । कृत्या कुपितमन्त्रिणोऽभि-
चारकर्मजनितो राक्षसीविशेषः, अन्ये तु सर्वगुच्छेद्यभिचारः,
अभिचारस्लेकपुरुषव्यापादक एव; अभिशापो गुरुसिद्धादीनामा-
क्रोशः; रक्षांसि हिंसाविहारणि हेतिप्रहेतिकुलजातानि, तेषां
क्रोधो रक्षःक्रोधः; अधर्मः क्रयवाङ्मनसां दुश्चरितम् । उपध्व-
स्यन्ते उपवृत्त्यन्ते । जनपदा लोकाः । विषौषधिपुष्पगन्धेने-
त्यादि । विषाणामोषधीनां च यानि पुष्पाणि तेषां गन्धेन ।
किंविच्छिष्टेन ? वायुनोपनीतेन वायुना समीपमानीतेन; तेन ये
श्वासकासादयस्तैरुपतप्यन्ते जनपदाः । ओषधयः सुविलिन्द-
वृक्षादयः । अन्ये तु कासश्वासैत्यादिपाठमन्यथा पठन्ति—'कास-
श्वासप्रतिश्यायगन्धाज्ञानभ्रमक्षिरोरज्ज्वरमसूरिकादिभिरुपतप्य-
न्ते' इति, व्याख्यानयन्ति च—तत्र नासारन्धातुगतेन वायुना
कासश्वासप्रतिश्यायगन्धाज्ञानभ्रमक्षिरोरजः, लगिन्द्रियगतेन
ज्वरमसूरिकादयः । ग्रहनक्षत्रचरितैर्वैति ग्रहाणां शनैश्चरावीनां

१ 'विषौषध्यः कल्पोक्त वेद्यादयः, तासां पुष्पगन्धेन' इति
काराणचन्द्रः । 'गन्धेन गन्धवद्भ्यं सूक्ष्मं गृह्यते, निराश्रयस्य
गन्धस्य गत्यभावात्' इति चक्रः ।

गर्हितस्थानस्थितानां प्रकारो ग्रहचरितं; नक्षत्राणि अधिन्यावीनि,
तेषां चरितसुलकापातादिभिर्जन्मानक्षत्राभिहननम् । गृहदारैत्यादि
गृहदीनां यानि गर्हितानि निन्दितानि लक्षणाणि चिह्नानि तन्नि-
मित्तं प्रादुर्भाव उत्पत्तिर्वैषां व्याधीनां तैर्वा उपतप्यन्ते जनपदाः;
दारा भायोः, शयनं यद्वा, आपनं पीठं, यानं दोवारधादि,
वाहनं हस्त्यधादि, मणिः स्फटिकादिः । गृहादयो मणिपर्यन्तास्त
एव रत्नानीति समासः, अन्यथा मणिभ्रमरोरकार्येत्वात् पुनरुक्ता
स्यातः अन्ये तु मणयः सर्पादीनां प्रशस्तावयवविशेषाः, रत्नानि
मणिक्रयदीनि; उपकरणानि भटपिठरत्नार्पादीनि; अथवा गृहा-
दीन्येवोपकरणानि । अन्ये तु गृहदारैत्यादिगत्वे गृहदारशच्यौ
निमित्तशब्दं च परिलज्ज 'शयनापनयानवाहनमणिरत्नोपकरण-
गर्हितलक्षणप्रादुर्भावैर्वा' इति पठन्ति ॥ १९ ॥

**तत्र, स्थानपरित्यागशान्तिकर्मप्रायश्चित्तमङ्गल-
जपहोमोपहारैरुपान्जलिनमस्काररतनानि यमदशादा-
नदीक्षाभ्युपगमदेवताप्राक्षणगुरुपरैर्भविष्यत्, एवं साधु भवति ॥ २० ॥**

इदानीमृतुव्यापदादिकृतानां रोगाणां सामान्येन चिकित्सां
दर्शयन्नाह,—तत्र स्थानेत्यादि । ऋतुकोपस्याधर्मकारित्वात्तत्र
दैवव्यापन्नं मेघजम् । शान्तिरिन्द्रियविजयः, अथवा वेदोक्त-
मन्त्रैर्यजनादिकं; प्रायश्चित्तं प्राक्तनकर्मोपशमार्थं स्मार्तवचनेन
चान्द्रायणादि, अथवा 'प्रायो नाम तपः प्रोक्तं चित्तं निश्चय
उच्यते । तपोनिश्चयसंयुक्तं प्रायश्चित्तमिति स्मृतम्'—इति;
मङ्गलं प्रशस्तौषधमणिधारणादि; जप ओङ्कारपूर्वकस्यजुःसाया-
वर्तनं; होमो लक्षकोटिप्रयुतोपलक्षितः; उपहारः देवादिषु गवा-
श्वप्रसृतीनामुपा(न)यनम्, अन्ये उपहारो देवतानां सपञ्चर्बलिः;
इत्या यागः; अञ्जलिः भक्त्या करसंपुटविधानं; नमस्कारो देव-
द्विजगुह्यः कायवाङ्मानसः प्रणामः; तपः तापनालक्षणमुपना-
सादि; नियमः शास्त्रोदितो विधिर्कीनादिः, दया प्राणिषु कृपा;
दानं यथाविभवं वित्तविसर्गः; दीक्षा गुरुतो मन्त्रादिग्रहणम्;
अभ्युपगमः गुरुवाक्यादीनामङ्गीकारः; परशब्दः स्थानपरित्यागा-
दिभिः प्रत्येकं संबध्यते । एवं साधु भवति एवं कुशलं भव-
तीत्यर्थः ॥ २० ॥

**अत ऊर्ध्वमव्यापन्नानामृतूनां लक्षणान्युपदे-
क्ष्यामः ॥ २१ ॥**

अत ऊर्ध्वमित्यादि । अव्यापन्नाः प्रसन्नाः ॥ २१ ॥

वायुर्वात्युत्तरः शीतो रजोधूमाकुला दिशः ॥

छन्नस्तुषारैः सविता हिमानश्चा जलाशयाः ॥ २२ ॥

दर्पिता ध्वाङ्खङ्गाहमहिषोरध्रुकुजराः ॥

रोधप्रियङ्गुपुत्रागाः पुष्पिता हिमसाह्वये ॥ २३ ॥

ऋतुप्रकोपे हि पूर्वं शान्त्यादिकमुक्तम्, अयुना प्रसन्नल-
क्षणाभ्याह—वायुर्वात्युत्तर इत्यादि । तत्र षट्पुष्प मध्ये, हेमन्ते
उत्तरदिशो जातलादुत्तरो वायुर्वाति वहति । रजः धूलिः;

१ 'शान्त्यादिभिः', इति पा० ।

भाङ्गुला व्यासाः । हिमानद्धा हिमसंबद्धाः । दार्विता हर्षिताः ।
घ्राहः काकः, खड्गः गण्डकः, उरभ्यो मेषः । पुत्राग इति नार्ग-
केशरम् । हिमसाद्ध्ये हेमन्ते ॥ २२ ॥ २३ ॥

शिशिरे शीतमधिकं वातघृष्टाकुला दिशः ।

शेषं हेमन्तवत् सर्वं विज्ञेयं लक्षणं बुधैः ॥ २४ ॥

प्रसन्नशिशिरुलक्षणमाह—शिशिर इत्यादि । वातघृष्टेति
वातेन मिश्रिता वृष्टिर्वातवृष्टिः ॥ २४ ॥

सिद्धविद्याधरवधूचरणालककाङ्क्षिते ॥

मलये चन्दनलतापरिष्वङ्गाधिवासिते ॥ २५ ॥

वाति कामिजनानन्दजननोऽनङ्गदीपनः ॥

वम्पत्योर्मानभिद्दुरो वसन्ते दक्षिणोऽनिलः ॥ २६ ॥

दिशो वसन्ते त्रिमलाः काननैरुपशोभिताः ।

किंशुकाम्भोजवकुलचूताशोकादिपुष्पितैः ॥ २७ ॥

कोकिलाषट्पदगणैरुपगीता मनोहराः ॥

दक्षिणानिलसंवीताः सुमुखाः पल्लवोऽज्वलाः २८

अधुना वसन्तलक्षणमाह—सिद्धेत्यादि । वसन्ते दक्षिणदिशो
जातत्वान्मलयपर्वतस्थितचन्दनसुरभिर्दक्षिणो वायुर्वाति । अन्य-
दपि वसन्तलक्षणमाह,—दिशो वसन्त इत्यादि । वसन्ते दिशो
विमला रजोधूमादिर्वर्जितलाजिमैला भवन्ति । दिश एव च
किंशुकादिवृक्षपुष्पितैः काननैरुपशोभिता भूषिता भवन्ति । ता
एव दिशः कोकिलाषट्पदगणैरुपगीता मधुरध्वनियुक्ता भवन्ति ।
दक्षिणानिलसंवीता दक्षिणवातेनावृता दिश इत्यर्थः ।
सुमुखाः शोभनावकाशाः । पल्लवोऽज्वलाः पल्लवः कृत्वा
शृङ्गारिताः ॥ २५—२८ ॥

ग्रीष्मे तीक्ष्णांशुरादित्यो मारुतो नैर्ऋतोऽसुखैः ॥

भूस्तप्ता सरितस्तन्व्यो दिशः प्रज्वलिता इव ॥ २९ ॥

भ्रान्तचक्राह्वयुगलाः पयःपानाकुला मृगाः ॥

ध्वस्तवीरुत्तृणलता विपर्णाङ्कितपादपाः ॥ ३० ॥

अव्यापन्नग्रीष्मर्तुलक्षणमाह—ग्रीष्म इत्यादि । असुख इति
ग्रीष्मे हि नैर्ऋतो वायुरसुखप्रदो भवति । तन्व्यः अल्पप्रवाहाः ।
भ्रान्तचक्राह्वयुगला इति जलाशयान्वेषितया भ्रान्तचक्रवाकयुगला
दिशो भवन्ति । पयःपानाकुला इति उदकपानाय व्यग्रा मृगा
भवन्ति । ध्वस्तवीरुत्तृणलता इति वीरुधः विटपाः, तृणानि
प्रसिद्धानि, लता बह्वी, एते वीरुदादयो ध्वस्ता अधःपतिता
भवन्ति । विपर्णाङ्कितपादपा इति विपर्णैर्विगलितपत्रैः, अङ्कित-
श्रिङ्गिताः, पादपा वृक्षा भवन्ति ॥ २९ ॥ ३० ॥

प्राच्यम्बरमानखं पश्चिमानिलकैर्षितैः ॥

अम्बुदैविद्युदुह्योतप्रसृतैस्तुमुलखनैः ॥ ३१ ॥

१ 'पञ्चकेशरं' इति पा० । २ एतदनन्तरं 'अवेर्षदावहोऽल्यर्थ
केवलं रासभोष्टयोः' इत्यधिकं पठ्यते क्वचित्पुस्तके । ३ एतदनन्तरं
'कुर्वन्निश्वातकान् दृष्टान् हंसान्मानसगाभिन्ः । भीमसंतमसे सार्यं
पथि दुर्गमकर्दमे ॥ जघनोद्भवनहान्ताः प्रसृष्टासारमण्डनाः ।
तदित्यभाह्वतालोकेनिमीलनपनोत्पलाः ॥ गजितध्वनिना प्रस्तह्वदया-

कोमलश्यामशष्पाद्या शक्रगोपोऽज्वला मही ।
कदम्बनीपकुटजसर्जकेतकिभूषिता ॥ ३२ ॥

अव्यापन्नप्राच्यतुलक्षणमाह—प्राच्येत्यादि । पश्चिमानिलक-
षितैरम्बुदैरम्बरमाकाशं प्राच्ये आनद्धमाच्छादितं भवति ।
कथंभूतैरम्बुदैरित्याह—विद्युदुह्योतेत्यादि ।—विद्युदुह्योतेन सह
प्रसृतैः क्षरितैः, तुमुलखनैः प्रचण्डगर्जितैः । मही च प्राच्ये
कदम्बूता भवतीत्याह—कोमलेत्यादि ।—शष्पं बालनृणम्,
आद्या समदा । शक्रगोप इन्द्रवधूः, अन्ये ज्योतिरिङ्गणमाहुः ।
नीपो धूलीकदम्बः ॥ ३१ ॥ ३२ ॥

तत्र वर्षासु नद्योऽम्भश्छन्नोखाततटद्रुमाः ॥

वाप्यः प्रोत्फुल्लकुमुदनीलोत्पलविराजितः ॥ ३३ ॥

भूरव्यक्तस्थलध्वभ्रा बहुशस्योपशोभिता ॥

नातिगर्जत्सत्रमेघनिर्द्वर्कप्रहं नभः ॥ ३४ ॥

अव्यापन्नवर्षालक्षणमाह—तत्र वर्षास्त्रित्यादि ।—वर्षासु
अम्भसा पानीयेन छन्ना उत्खाततटद्रुमाश्च नद्यो भवन्ति ।
सोपानसहिताः कूपविशेषा वाप्यः । भूरव्यक्तस्थलध्वभ्रेति भूमिश्च
अदृश्यस्थलगर्ता भवति । नातिगर्जदित्यादि अतिगर्जितवर्जितं
पर्जन्यो योऽसौ मेघस्तेन निर्द्वर्कप्रहं नभो भवति ॥ ३३ ॥ ३४ ॥

बभ्रुरुष्णः शरद्यकः श्वेताभ्रविमलं नभः ॥

तथा सरांस्यम्बुरुहैर्भान्ति हंसांसघट्टितैः ॥ ३५ ॥

पङ्कशुष्कद्रुमाकीर्णा निन्नोन्नतसमेषु भूः ।

वाणसताह्वबन्धूककाशासनविराजिता ॥ ३६ ॥

शरलक्षणमाह—बभ्रुरित्यादि ।—बभ्रुः कपिलपिङ्गलः । श्वेता-
भ्रविमलं नभ इति नभ आकाशं, श्वेताभ्रं विमलं च भवति ।
हंसांसघट्टितैरिति हंसस्कन्धवलितैः । पङ्कशुष्कद्रुमाकीर्णा निन्नो-
न्नतसमेषु भूरिति निम्नादिषु प्रदेशेषु यथासङ्ख्यं पङ्कादिकीर्णा
भवति; द्रुमाश्च बल्मीककरिण्यः सूक्ष्माः पिपीलिकाः । बाणेत्यादि
वाणः सहचरः, सताह्वः सप्तपर्णः, बन्धूकः बन्धुजीवकः,
'बाहुली' इति लोके । "सरस्याम्लभोजिनः प्राच्या नित्यं चान्-
पसेविनः । श्लोपदं गलगण्डाश्च प्रायस्तेषु भवन्ति हि ॥ निन्नतो-
यगतान् मत्स्यान् भक्षयन्ति समुद्रजान् । प्रायशः कुष्ठिनस्तेन
मनुष्या दक्षिणापथे ॥ तैलाम्लभोजिनो नित्यं गोधूमविदला-
शिनः । भूयिष्ठमर्शासास्तेन लज्जाश्चान्तिजा नराः ॥ मांसकामाः
सुराकामाः स्त्रीकामाः साहसे रताः । मागधास्तेन भूयिष्ठं दृश्यन्ते
राजयश्मिणः ॥ तीक्ष्णान्यन्त्रानि सेवन्ते बाह्वीकैस्तु विशेषतः ।
अभिघ्नन्तीनि नांसानि तथा धान्योदकानि च ॥ प्रकृत्या चाप्य-
श्वाभिसारिकाः । मेचकप्रोत्संकाशैर्मैरुश्चाभुभूषणैः ॥ जितहंसा-
बलीकान्तिबलाकापक्तिसारितैः । केकागर्जवल(गर्भगलो)द्रीवन्त्य-
द्वहिणवीक्षितैः' इत्यधिकः पाठ उपलभ्यते क्वचित्पुस्तके ॥

१ 'ततो वर्षासु' इति पा० । २ 'नद्यम्भःपूरोद्भ्रतटद्रुमाः'
इति पा० । ३ 'निरुद्धक्षेमहं' इति पा० । ४ 'निरुद्धक्षेमहं' इति
पा० । ५ 'पकशस्यविराजिता ।' इति पा० । ६ 'मजिनिया'
इति पा० । ७ 'बाहीकास्तु' इति पा० । ८ 'चाप्यभिघ्नन्दान्'
इति पा० ।

भिष्यणाः सेवन्ते मानवाः सदा । तेन बाह्यकदेशेषु प्रायो व्याधिर्बलसकः ॥ नानादेशस्वभावा ये नानाहारास्तथैव च । नानाचारा नैकसत्त्वा धर्मिणोऽधर्मिणस्तथा ॥ तेषां सात्म्यं च सत्त्वं च ऋतुकालं च लक्षयेत् । भैषज्यं तु ततः कुर्याद्देहं विज्ञाय देहिनाम् ॥ यस्य देशस्य यत्सात्म्यं यच्चास्य चरितं भवेत् । तेन भैषजसंयुक्तं भैषज्यमुपकल्पयेत् ॥ आरोग्यं तेन वर्णौजो बलं वीर्यं च जायते । वर्जनादतुसात्म्यानां कृशो नित्यं सुदुर्बलः ॥ नित्यं रोगाभिभूतश्च पुमान् सात्म्यविवर्जनात् । तस्मात् सात्म्यं निषेवेत ह्यसात्म्यं परिवर्जयेत् ॥ सात्म्यसेवी जितक्रोधो नित्यं चापि जितेन्द्रियः । जीर्णभोजी मितस्वप्नः सुखं जीवत्यनामयः ॥ ऋतवः प्राग्विनिर्दिष्टा बलयोगस्वभावतः । तेषु गर्भो निषिक्तास्तु तथारूपास्तथापुषः । तान् विज्ञाय ततो बुद्ध्या प्रशस्तान्निन्द-
तानपि ॥ ततोऽस्याहारसंयुक्तं भैषजं चावचारयेत् । ततोऽस्या-
रोगता देहे बलं वीर्यं च वर्धते” —इति ॥ ३५ ॥ ३६ ॥

स्वगुणैरतियुक्तेषु विपरीतेषु वा पुनः ॥

विषमेष्वपि वा दोषाः कुप्यन्त्युत्तुषु देहिनाम् ॥ ३७ ॥

इदानीमध्यायपरिसमाप्तौ व्याप्तसंग्रहश्लोकः—स्वगुणैरित्या-
दि । स्वगुणैरतियुक्तेष्विति स्वगुणा ऋतूनामनन्तरोक्ताः, तैरति-
युक्तेषु अतिशययुक्तेषु ऋतुषु, दोषा देहिनां कुप्यन्तीति सर्वत्र
संबन्धनीयम्; अथवा ऋतूनां स्वगुणाः शीतोष्णवर्षाणि, तैरति-
युक्तेषु । विपरीतेष्विति मन्दशीतादियुक्तेषु; अन्ये तु शीते
उष्णम्, उष्णे शीतं, वर्षास्ववृष्टिरिति ऋतुवैपरीत्यमाहुः । विषमे-
ष्वपीति वैषम्यं पुनः ऋतूनां वर्षालिङ्गं शरदि, शरलिङ्गं हेमन्ते,
अन्यर्तुलिङ्गमन्यस्मिन्; एवमनुलोमविलोमाभ्यां शेषभूतवैषम्य-
मुदाहार्यम्; अन्ये तु, ऋतूनां यथोक्तलिङ्गानामेकस्मिन्भूतौ सर्वेषां
लिङ्गानां भावोऽभावश्चेति वैषम्यमाहुः । एतेन स्वगुणातियोगा-
दतूनां षड् व्यापत्तयः, विपरीतेषु षड्, विषमेषु च षडेव; इति
ऋतूनामष्टादश व्यापत्तय उक्ताः ॥ ३७ ॥

हरेद्वसन्ते श्लेष्माणं पिसं शरदि निर्हरेत् ॥

वर्षासु शमयेद्वायुं प्राग्विकारसमुच्छ्रयात् ॥ ३८ ॥

इति सुश्रुतसंहितायां सूत्रस्थाने ऋतुचर्या

नाम षष्ठोऽध्यायः ॥ ६ ॥

हरेद्वसन्ते श्लेष्माणमित्यादि सुगमम् ॥ ३८ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुतव्या-
ख्यायां सूत्रस्थाने ऋतुचर्याध्यायः षष्ठः ॥ ६ ॥

सप्तमोऽध्यायः

अथातो यन्त्रविधिमध्यायं व्याख्यास्यामः ॥ १ ॥

यथोवाच भगवान् घन्वन्तरिः ॥ २ ॥

अथात् इत्यादि । यन्त्रं शल्यानामाहरणोपायः, विधिः कल्पनं
भेदो वा ॥ १ ॥ २ ॥

यन्त्रशतमेकोत्तरम्; अत्र हस्तमेव प्रधानतमं

१ 'बाहिकरेषु' इति पा० । २ 'निर्हरेद्वसुं' इति पा० ।

यन्त्राणामवगच्छ, (किं कारणं ? यस्माद्दस्तादृते यन्त्राणामप्रवृत्तिरेव) तदधीनत्वाद्यन्त्रकर्मणाम् ॥ ३ ॥

यन्त्राणां संख्यामाह,—यन्त्रशतमित्यादि । एकोत्तरमेकाधि-
कम्; अन्ये तु शतशब्दोऽसङ्ख्येयवौची, उत्तरशब्दः प्रधानवाची;
एतेन यन्त्राणामसंख्येयत्वमुक्तमेकस्य प्रधानत्वं चेति व्याख्या-
नयन्ति । अत्र यत् प्रधानं तदेव दर्शयति—अत्र हस्तमे-
वेत्यादि । प्रधानतममतिशयेन प्रधानम् । अवगच्छ जानीहि ।
यद्यप्यग्रे कङ्कमुखस्य प्रधानत्वमुक्तमस्ति, तथाऽपि हस्तस्य प्रा-
धान्यं न विरुध्यते, प्रधानतमत्वात्तस्येति । प्रधानत्वे हेतुमाह—
तदधीनत्वाद्यन्त्रकर्मणामिति ।—हस्तायत्तत्त्वाद्यन्त्रकर्मणामित्यर्थः ।
अन्ये त्वन्यथा पठन्ति,—'किं कारणं ? यस्माद्दस्तादृते यन्त्रा-
णामप्रवृत्तिरेव, तदधीनत्वाद्यन्त्रकर्मणाम्' इति ॥ ३ ॥

**तत्र, मनःशरीराबाधकराणि शल्यानि; तेषामा-
हरणोपायो यन्त्राणि ॥ ४ ॥**

इदानीं यन्त्रव्यापिलक्षणपरिभाषां प्रतिपादयन्नाह—तत्र मन
इत्यादि । तत्रेति तस्मिन् वक्ष्यमाणे शल्यविनिश्चये ॥ ४ ॥

**तानि षट्प्रकाराणि; तद्यथा—स्वस्तिकयन्त्राणि,
संदंशयन्त्राणि, तालयन्त्राणि, नाडीयन्त्राणि, शला-
कायन्त्राणि, उपयन्त्राणि, चेति ॥ ५ ॥**

तानीत्यादि । प्रकारो-भेदः सादृश्यं च, तेषां षड्भेदाः
स्वस्तिकादयः, सादृश्यानि वा षट् स्वस्तिकादीनां सादृश्यादेव ।
प्रतिज्ञातान् षट्प्रकारान् दर्शयितुमाह—तद्यथेत्यादि । स्वस्तिकं
चतुरङ्गं पिष्टघटितं, तदाकृतीनि चतुरवयवानि स्वस्तिकयन्त्राण्यु-
च्यन्ते । शेषाणामपि नामभिरेवाकृतयो ज्ञातव्याः ॥ ५ ॥

**तत्र चतुर्विंशतिः स्वस्तिकयन्त्राणि, द्वे संदं-
शयन्त्रे, द्वे एव तालयन्त्रे, विंशतिर्नाड्यः, अष्टा-
विंशतिः शलाकाः, पञ्चविंशतिरुपयन्त्राणि ॥ ६ ॥**

१ 'नन्वनन्तरमुपयन्त्रेषु पठिष्यमाणो हस्तः कथं प्रधानतम इति
पृच्छति—किं कारणमिति, उत्तरयति—यस्मादिति ।' इति हाराण-
चन्द्रः ॥ अयं पाठो हस्तलिखितपुस्तकेषु न पठ्यते ।

२ अनेकान्येव यन्त्राणि । यदाह बुद्धवाग्भटः,—“अतः कर्म-
वंशात्तेषामियत्ताऽवधारणमशक्यम्” —इति । तस्मादत्रोक्ता यन्त्राणां
ज्ञातसंख्या निदर्शनार्था, न त्वियत्तावधारणपरैति श्रेयम् ॥ ३ अत्राह
वाग्भटः,—“नानाविधानां शल्यानां नानादेशप्रवाधिनाम् । आह-
तुंमभ्युपायो यस्तद्वन्नं, यच्च दर्शने ॥ अशौभगन्दरादीनां, शस्त्र-
क्षाराश्रियोजने । शेषाङ्गपरिरक्षायां, तथा बरत्यादिकर्मणि । घटिका-
लाबुशङ्कं च जाम्बवीषादिकानि च” —इति । (वा. सू. स्या. अ.
२५) । ४ यानि यन्त्राणि मध्ये कीलबद्धत्वादुद्धाटितानि स्वस्तिका-
(Cross)काराणि जायन्ते तानि स्वस्तिकयन्त्राणि । 'स्वस्तिकमिव
स्वस्तिकं; दक्षिणस्य बाहोर्वामे गमनं, वामस्य दक्षिणे इति स्वस्तिकता'
इत्याङ्गसंग्रहव्याख्यायामिन्द्रुः । ५ 'द्वे एव तालयन्त्रे' इत्येवकारेणास्य
द्वित्वायोगव्यवच्छेदात्तत्ताद्विधावनियमेन द्वित्वेनोपदिष्टस्य संदंश-
यन्त्रस्य बहुत्वमभ्युररीकुर्वन्ति । अत एव शास्त्रमिदमनुवदता वाग्भटेन
'कीलबद्धविमुक्ताप्रौ' इत्यादिना चत्वारि संदंशयन्त्राण्युपदिष्टानि ।

तत्र चतुर्विंशतिरित्यादि । द्वे एव तालयन्त्रे इति, ननु एव-
शब्दं विनाऽपि द्वे तालयन्त्रे लब्धे, तत् किमेवशब्देन ? उच्यते,—
एवशब्दोऽयं स्वस्तिकादिषु निर्दिष्टां संख्यां व्यभिचारयति, तेन
शल्याकृतिमवेश्य स्वस्तिकादीनि यन्त्राप्यधिकान्यपि कार्याणि,
तालयन्त्रे द्वे एव, एवं सति न दोषः ॥ ६ ॥

तानि प्रायशो लौहानि भवन्ति, तत्प्रतिरूपकाणि
चा तदलाभे ॥ ७ ॥

किंयन्त्राणि पुनर्यन्त्राणि कर्तव्यानीत्याह—तानि प्रायश
इत्यादि । लोहाः पञ्च सुवर्णादयः, तत्कृतानि लौहानीत्युच्यन्ते ।
तत्प्रतिरूपकाणि लोहप्रतिरूपकाणि वा लोहाभावे, तानि दन्तशृ-
ङ्गदारुणि यन्त्रयोनिखेनोक्तानीति व्याख्यानयन्ति । (लोहवेणु-
वृक्षसूत्रशृङ्गवल्कलतृणानि स्नायुप्रताना अस्मान्श्चेत्येतेभ्यो
यन्त्राणि निष्पाद्यन्ते) ॥ ७ ॥

तत्र, नानाप्रकाराणां व्यालानां मृगपक्षिणां मु-
खैर्मुखानि यन्त्राणां प्रायशः सदृशानि, तस्मात्-
त्सारूप्यादागमादुपदेशादन्ययन्त्रदर्शनाद्युक्तितश्च
कारयेत् ॥ ८ ॥

तत्र यन्त्राणां समासेनाकृतिं प्रसिद्धसाधर्म्यादुदाहर्तुमिच्छु-
राह—तत्र नानाप्रकाराणामित्यादि । नानाप्रकाराणां विविधमे-
दानां, व्यालानां मृगपक्षिणां हिंसाणां पशुविहङ्गमानां, मुखैः सदृ-
शानि यन्त्राणां मुखानि, 'भवन्ति' इत्यध्याहारः । अत्र मृगाः
सिंहादयः पशवः, पक्षिणो वायसादयः । व्यालानामिति पशुना-
मेव विशेषणं, ननु पक्षिणामिलोके । तस्मादित्यादि । तस्मारू-
प्यादिति व्यालपशुपक्षिमुखसादृश्यात् । आगमादिति शास्त्रात्,
तथाहि,—'स्वस्तिकयन्त्राप्यष्टादशाङ्गुलानि' । उपदेशादिति वृद्ध-
वैद्यवचनोपदेशात् । युक्तितश्चेति प्रयोजनतः, पुरुषवयोऽवय-
वादिविभागविचारतश्च ॥ ८ ॥

समाहितानि यन्त्राणि खरश्लक्ष्णमुखानि च ॥
सुदृढानि सुरूपानि सुप्रहाणि च कारयेत् ॥ ९ ॥

गद्योक्तं श्लोकेनोपसंहरन्नाह,—समाहितानीत्यादि । समाहि-

एवं चोद्देशे संदंशयन्नाणीति नानुपपन्नं, तद्व्रतमेदेन बहुवत्वात्;
तालयन्त्राणीति बहुवचनं तु नक्षत्रेषु फल्गुनीप्रोष्ठपदानामिवान्यतरस्यां
भूम्नि विषयत्वादित्यवश्यं वक्तव्यं' इति हाराणचन्द्रः ।

१ अयं पाठः केषुचित्पुस्तकेषु नोपलभ्यते ।

२ व्यालमुखसादृश्यं तु स्वस्तिकयन्त्राणां मुखान्तर्भाग एव ज्ञेयं,
न तु बाह्यतोऽपि ।

सिंहमुखस्वस्तिकयन्त्रम् ।

Lion Forceps (लायन् फोर्सिप्स)



३ 'प्रायशोऽष्टादशाङ्गुलानि व्यालमुखसादृश्यं नाडीयन्त्रादीनि भव-
न्तीति दर्शयति, व्यालमुखसादृश्यं तु बक्ष्यमाणस्वस्तिकयन्त्राणामेव ।

तानि न्यूनातिरिक्तमानवर्जितानि । खरश्लक्ष्णमुखानि दृढमसृणमु-
खानि, अन्ये तु कार्यमेदात् कानिचित् खरमुखानि कानिचित्
श्लक्ष्णमुखानि; तत्र खरमुखानि कङ्कमुखानीनि, श्लक्ष्णमुखानि
सिंहमुखानीनि । सुदृढानि समुदायेन । सुप्रहाणि सुवारङ्गाणि ॥ ९ ॥

तत्र स्वस्तिकयन्त्राणि—अष्टादशाङ्गुलप्रमाणानि,
सिंहव्याघ्रवृकतरश्चुक्षुक्षुदीपिमार्जारशृगालमृगैर्वा-
रुककाककङ्कुरुरचासभासशशाघात्युलूकचिल्लि-
श्येनगृध्रकौश्रभृङ्गराजाञ्जलिकर्णावभञ्जननन्दीमुख-
मुखानि, मसूराकृतिभिः कीलैर्ववबद्धानि, मूलेऽङ्कु-
शवदावृत्तवारङ्गाणि, अस्थिविदष्टशत्योद्धरणार्थ-
मुपदिश्यन्ते ॥ १० ॥

तत्र स्वस्तिकयन्त्राप्येव प्रमाणाकाराभ्यां दर्शयन्नाह—तत्र
स्वस्तिकेत्यादि । तत्र सिंहादयो नव व्यालमृगाः, काकादयः पञ्च-
दश पक्षिणः, एषां मुखसादृश्याच्चतुर्विंशतिः । तरक्षुः 'जरख'
इति लोके; ऋक्षः भल्लूकोऽतिलोशमः, 'रीछ' इति लोके; द्वीपी
चित्रव्याघ्रः, 'चित्रक' (चिता) इति लोके; मार्जारः बिडालः;
मृगैर्वरुकः 'हरिण्ड' इति लोके; कङ्कः कङ्कमल्लो रीर्धचक्षुर्मेहाप्र-
माणः, दहा(ग्ध)काकमन्थे; कुरुरश्चिरिल्लाकारो नादोत्थापित-
मत्स्यः, 'कुरल' इति लोके; भासः गोकुलचारी गृध्रविशेषः;
शशाघाती, 'शशारि' इति लोके; चिल्लिः 'चिल' इति लोके;
श्येनः सिञ्चानो गरुडान्वये; गृध्रः महाप्रमाणः स तु योजनदष्टि-
रामिषाशी च; कौश्रः 'कुरज' (कौचि) इति लोके; शृंगराजः
'कालचटक' इति पारियात्रीयाः, कान्यकुब्जास्तु 'पेनि' इति;
अञ्जलिकर्णावभञ्जनयोः सुश्रुतचरकादिटीकासु पर्यायो न दर्शयते
तस्माद्देशान्तरे लोकादवगन्तव्यौ; नन्दीमुखः पत्राटी । मसूरा-
कृतिभिः कीलैः शल्यैर्ववबद्धानि कीलितानि, 'स्कन्धप्रदेशे' इति
वाक्यशेषः; अन्ये तु 'तृतीये भागे' इति वाक्यशेषं मन्यन्ते ।
मूलेऽङ्कुशवदावृत्तवारङ्गाणीति अङ्कुशवदावृत्तं वक्रं वारङ्गं

अन्ययन्त्रदर्शनादिति अन्ययन्त्रदर्शनेन तु विनाऽपि सारूप्यं शास्त्रवचनं
वृद्धोपदेशं वा प्रामाणिककृतमिदं यत्रमिति कृत्वा यत्रकरणं प्रयो-
जयतीति हेतुवन्तरे भवति' इति चक्रः ।

१ 'समाहितानि यथास्थानं निषिष्टादयवानि' इति चक्रः ।

२ '० शृङ्गराजाञ्जलीककर्णावभञ्जन' इति पा० ।

३ मसूराकृतिभिः कीलैरिति मसूराकारप्रानैः कीलैरित्यर्थः ।
तथा च वारभटः,—'मसूराकारपर्यन्तैः कण्ठे बद्धानि कीलकैः'—
इति ॥

४ 'वारङ्गं ग्रहणस्थानम्' (Handle—हेन्डल) इत्यष्टाङ्ग-
सङ्ग्रहव्याख्यायामिन्दुः । 'वारङ्गः खड्गादिमुष्टौ' इति शब्दार्थचिन्ता-
मणिः । 'आवृत्तवारङ्गाणि भुप्रवारङ्गाणि' इति चक्रः ।

५ 'तेषां सिंहव्याघ्रभुजङ्गमकरादिमुखानि वृश्यवारङ्गेषु प्रयोजयेत्,
इतरेषु तु त्रणाकारानुरोधेन कङ्ककाककुरुरादिमुखानि' इत्यष्टाङ्गसंग्रहे
(स. अ. ३४) वृद्धवारभटः ।

६ अस्याग्रे 'अञ्जलीको जलकुकुटः, कर्णावभञ्जनः तित्तिरिः'
इत्यधिकः पाठ उपलभ्यते कचित्पुस्तके ।

ग्रहणस्थानं येषां ताने तथोक्तानि । अस्थिवदष्टम् अस्थि-
निबन्धम् ॥ १० ॥

सनिग्रहोऽनिग्रहश्च संदंशौ षोडशाङ्गुली भ-
वतः । त्वद्वानांसिरात्रायुगतशल्योद्धरणार्थमुपदि-
श्येन ॥ ११ ॥

सनिग्रहोऽनिग्रहश्चेति सनिग्रहानिग्रहौ द्वौ संदंशौ, एकः
सनिग्रहः सवारङ्गो नापितस्येव, अन्यश्चानिग्रहोऽनिबन्धनः सुव-
र्णकारस्येव; अन्ये तु सनिग्रहो लोहकारसंदंश इव कीलवद्वै
इति मन्यन्ते ॥ ११ ॥

तालयन्त्रे द्वादशाङ्गुले मत्स्यतालवदेकतालद्वि-
तालके, कर्णनासानाडीशल्यानामाहरणार्थम् ॥ १२ ॥

१ 'सनिबन्धनोऽनिबन्धनश्च संदंशौ' इति हस्तलिखितपुस्तके
पाठ उपलभ्यते, वृद्धवारभटेऽपि "सनिबन्धनो निनिबन्धनश्च संदंशौ
द्वौ षोडशाङ्गुली भवतः"—इत्येव पठ्यते । सनिग्रहसंदंशयन्त्रं संप्रति
आङ्ग्लभाषायां Dissection forceps with catch
इति नाम्ना प्रसिद्धम्, अनिग्रहसंदंशयन्त्रं च Dissection
forceps without catch इति नाम्ना प्रसिद्धम् ॥

सनिग्रहसंदंशयन्त्रम् ।



अनिग्रहसंदंशयन्त्रम् ।



२ वृद्धवारभटे संदंशद्वयमधिकमुक्तम् । यथा,—“तथाऽन्यः
संदंशः षडङ्गुलोऽर्धाङ्गुलविस्तृतो वक्रद्विबाहुरङ्गुलान्तरान्तसमागमा-
कृतिः सूक्ष्मशल्याधिपक्षमत्रणाधिमांसहरणे । तद्वच मुचुण्डी, सा तु
ऋजुलक्षणं सूक्ष्मदन्ता सक्तदिभुजा मूले रुचका (toeth) नद्धा
बलयपीडनाच्छिन्नामीशेषगम्भीरव्रणाधिमांसहरणे” (अष्टाङ्गसंग्रहः,
सूत्रस्थानम्, अध्यायः ३४)—इति ॥

३ ये सनिग्रहसंदंशयन्त्रं मध्ये कीलवद्वं मन्यन्ते तेषां मते तस्य
स्वास्तिक्यघ्नान्नेदो दुरूपपाद एव । संदंशयन्त्रं सामान्यत आङ्ग्ल-
भाषायां Pincers 'पिन्सर्स' इति नाम्ना प्रसिद्धम् ।

४ तालयन्त्रस्य संप्रति पाश्चात्यैर्व्यवहियमाणेन 'स्कूप' (Scoop)
इत्याख्येन यन्त्रेण सह सादृश्यमुपलभ्यते । तालपदं च लोके गर्त-
वाचकं हृदवाचकं वा दृष्टम्—यथा भीमतालादिपदे । 'मत्स्यतालवदिति
मत्स्यचक्रवदेकतालमनवबद्धे शल्ये, द्विताले तु अवबद्धे शल्ये'
इति चक्रः । 'मत्स्यगलतालकवत्' इत्याष्टाङ्गसंग्रहे ।

तालयन्त्रम्



तालयन्त्रं इत्यादि । तालसंज्ञके द्वे यन्त्रे, द्वे अपि द्वादशाङ्गुल-
प्रमाणे । तयोराकारमाह—मत्स्यतालवदिति । तालमत्र शकल-
माहुः, मत्स्यस्य गीनस्य, तालतुल्ये प्रतनुमुखे इत्यर्थः । के ते
द्वे इत्याह—एकतालद्वितालके इति । अत्र तालशब्देन प्रदेश
उच्यते; एतेन एकं तालम् एकः प्रदेशो यस्य तदेकतालं, द्वे
ताले द्वौ प्रदेशौ यस्य तद्वितालकम्; एतेन मत्स्यस्य शकलवत्प्रत-
नुमुखैकप्रदेशमेकतालं, मत्स्यशकलवत्प्रतनुमुखद्विप्रदेशं द्विता-
लमित्युक्तम् । परिणाहस्तु कर्णादिप्रवेशी ज्ञेयः । अन्ये तु 'मत्स्य-
तालकवदेकतालकद्वितालके' इति पठन्ति, व्याख्यानयन्त्रित च—
मत्स्योऽत्र मेदुलिर्नाममत्स्यः, तस्य लौहमयतालकाकारं मुखं
भवति, अतस्तन्मुखार्थाकारं यन्त्रमेकतालकं, सर्वमुखार्थाकारं द्विता-
लकं, तालकोऽत्रापचारकादिकपादसन्धिबन्धनं लौहमयमुच्यते ।
कर्णनासाशल्यं गृथकेत्यादि ॥ १२ ॥

नाडीयन्त्राणि—अनेकप्रकाराणि, अनेकप्रयोजना-
नि, एकतोमुखान्युभयतोमुखानि च; तानि स्रोतो-
गतशल्योद्धरणार्थं, रोगदर्शनार्थम्, आचूषणार्थं,
क्रियासौकर्यार्थं चेति; तानि स्रोतोद्वारपरिणाहानि,
यथायोगदीर्घाणि च । तत्र अगन्दराशोऽर्णोऽस्त्युत्तर-
वस्तिमूत्रवृद्धिदकोदरधूमनिरुद्धप्रकशसन्निरुद्धगुद-
यन्त्राण्यलावृष्टङ्गयन्त्राणि चोपरिर्द्वाद्दक्ष्यामः ॥ १३ ॥

१ 'नाडीवन्मध्यशुषिराणि नाडीयन्त्राणि' इति चक्रः । नाडीयन्त्रं
संप्रति आङ्ग्लभाषायां 'ट्युब्युलर' (Tubular) इति नाम्ना
प्रसिद्धम् ॥

२ रोगदर्शनार्थं व्यवहियमाणानि नाडीयन्त्राणि आङ्ग्लभाषायां
'स्पेक्युलम्' (Speculum) इति नाम्ना प्रसिद्धानि ॥


३ आचूषणार्थं व्यवहियमाणानि यन्त्राणि आङ्ग्लभाषायां सा-
मान्यतः Aspirator's 'असिरेटर्स' इति नाम्ना प्रसिद्धानि ।

४ भगन्दरयन्त्रादीनां तन्त्रात्मनोरुलक्षणादिकं, प्रतिकृतिः, संप्रति
पाश्चात्यैस्तदर्थं व्यवहियमाणयन्त्रैः सह सादृश्यादिकं च तत्र तत्रैव
दर्शयिष्यामः ॥

५ त्रणवस्तियन्त्रलक्षणं वृद्धवारभटे एवं पठ्यते; यथा,—“नाडी-
त्रणप्रक्षालनाभ्यञ्जनयन्त्रे षडङ्गुले वस्तियन्त्राकारे मुखतोऽकणिके मूल-
मुखयोरङ्गुलकलायप्रवेशस्रोतसी मूले निबद्धमृदुवर्मेणी च—” इति ॥

त्रणप्रक्षालनाभ्यर्थं संप्रति व्यवहियमाणं त्रणवस्तियन्त्रम् ।

Syringe (सिरिञ्ज)




६ वृद्धवारभटे त्वेतानि नाडीयन्त्राण्यधिकाम्युक्तानि । यथा,—
“कण्ठशल्यदर्शनार्थं नाडी दशाङ्गुलायतां पञ्चाङ्गुलपरिणाहाम् । दि-
कर्णस्य तु वारङ्गस्य संग्रहार्थं त्रिच्छिद्रमुखां नाडीं तत्रप्रमाणतः कुर्वात्,
तथा चतुष्कर्णस्य पञ्चाच्छिद्रमुखाम् । शल्यनिर्वातनीं तु पञ्चकर्णिका-
कारशीर्षां द्वादशाङ्गुलां त्र्यङ्गुलमुषिराम् । तथाऽङ्गुलित्राणक(फिंगर
गार्ड Finger guard) मङ्गुलिप्रवेशनं(शितं) किञ्चित्स्थूलवृत्तौष्ठ-

नाडीयन्त्राण्यपीत्यादि । नाडी(ली)यन्त्राणीति नाडी(ली)वन्म-
ध्यच्छिद्राणि । एकतोमुखानि रक्ताहरणार्थान्यलाबूभगन्दराशो-
यन्त्राणीनि; उभयतोमुखानि वस्त्युत्तरवस्तिधूमयन्त्रादीनि ।
तानि स्रोतोगतशल्योद्धरणार्थमिति तानि नाडीयन्त्राणि स्रोतो-
गतशल्योद्धरणप्रयोजनानि; तथाहि,—‘लाक्षाशल्ये कण्ठासक्ते
कण्ठे नाडीं दृष्ट्वा तप्तया लोहशलाकयाऽऽकषयेत्-’ (सू. अ.
२७) इत्यादिकम् । रोगदर्शनार्थमिति रोगा आभ्यन्तरार्शः-
प्रभृतयः । आचूषणार्थमिति अस्थिगतवयोर्दुष्टरक्तसैन्ययोरारकषे-
(चूष)णार्थम् । क्रियासौकर्यार्थमिति आभ्यन्तरार्शःप्रभृतियु
शल्यक्षाराम्यादिक्रियायाः सुकरलाय सुखकरणयेत्यर्थः । तानि
स्रोतोद्वारपरिणाहानीति वर्तुलत्वेन स्रोतोद्वारस्तुल्यानि । ननु,
‘विंशतिर्नाड्यः’ इति पूर्वमेवोक्तम्, इह तु भगन्दराशोत्रणेत्या-
दिना नाडीयन्त्राण्यलाबुशङ्खान्तानि द्वादश, तत् कथं विंशतिः
पूर्वते ? उच्यते, भगन्दरयन्त्रे द्वे एकमेकच्छिद्रम्, अपरं
द्विच्छिद्रम्; अशोयन्त्रे अपि द्वे एकच्छिद्रद्विच्छिद्रभेदेन; व्रण-

मूर्ध्वोर्ध्वच्छिद्रं गोष्ठनाकृति चतुरङ्गलं दान्तं शार्ङ्गं वार्धं वा, तद्द्वेन
सूत्रेण मणिबन्धप्रतिबद्धमास्यविभृती योज्यम् । योनिव्रणदर्शने
यत्र षोडशाङ्गुलं मध्ये सुषिरं चतुर्भित्तं चतुःशलाकं संचारिण्या
मुदयोर्ध्वं निबद्धमुरपलमुकुलकं मूले शलाकाक्रमणादूर्ध्वविकासि
च” । एषां मध्ये वाग्भटोक्तयोनिव्रणेषु यत्रस्य संप्रति पाश्चात्यै-
र्योन्येक्षणार्थं व्यवहियमाणेन ‘वेजिनल् स्पेक्युलम्—Vaginal
speculum’ इत्याख्येन यन्त्रेण सह सादृश्यमुपलभ्यते । एतच्च
यत्र संप्रति चतुर्भित्तं द्विमित्तं वृत्तमित्याद्येनैकविधं व्यवहियते,
तेषां मध्ये चतुर्भित्तस्यैव प्रतिवृत्तिः ।

योन्वेषणयन्त्रम् ।



१ स्तन्यचूषणार्थं संप्रति पाश्चात्यैः ‘जेस्ट् पम्प’ वा ‘जेस्ट् रिलीवर-
Breast pump, or reliver’ इत्याख्यं नाडीयन्त्रमुप-
युज्यते ।

२ “अशोयन्त्रे द्वे स्त्रीपुंसावधिकृत्य; वस्तियन्त्राणि प्राधान्येन
चत्वारि षट्दशदशदशाङ्गुलप्रमाणभेदात्; उत्तरवस्तियन्त्राणि पुंसां द्वे
भेदायामचतुर्दशाङ्गुलत्वभेदात्, स्त्रीणां द्वे मूत्रापत्यमार्गोपयोगित्व-
भेदात्, कन्याणां चैकमिति पञ्च; दकोदरयन्त्रमेकं; धूमयन्त्राणि पञ्च;
तत्र त्रीणि प्रायोगिकलैहिकवैरेचनिकभेदात्, एकं कासप्रवामनीय-
योरविशेषात्, एकं च व्रणधूपनार्थं; निरुद्धप्रकशयन्त्रम्, अलाबुयन्त्रं,
शृङ्गयन्त्रं चैकैकमिति विंशतिर्नाडीयन्त्राणि” इति हाराणचन्द्रः ।

सु० सं० ५

यन्त्रमेकं व्रणच्छिद्रायामपरिणाहं; वैस्तिनेत्रं चतुर्विधं वयोभेदेन,
अन्ये त्रिविधमाहुः; उत्तरवस्तिनेत्रं द्विविधं पुंसां स्त्रीणां च,
एके त्रिविधमाहुः; मूत्रवृद्धिदकोदरयोर्द्वे—मूत्रवृद्धिस्रावणार्थमेकं,
दकोदरस्रावणार्थं चैकं; धूमनेत्राणि त्रीणि एकं वैरेचनिकम्,
अपरं लैहिकम्, अन्यच्च प्रायोगिकं; निरुद्धप्रकशयन्त्रमेकं;
सभिरुद्धपुदयन्त्रमेकम्; अलाबुयन्त्रमेकं, शृङ्गयन्त्रमेकम्; एवं
विंशतिर्नाडीयन्त्राणि ॥ १३ ॥

शलाकायन्त्राण्यपि नानाप्रकाराणि, नानाप्रयो-
जनानि, यथायोगपरिणाहदीर्घाणि च; तेषां गण्डू-
पदसर्पफणशरैःपुङ्खबडिशंमुखे द्वे द्वे, एषणव्यूह-
नंचालनाहरणार्थमुपदिश्यते; मसूरदलमात्रमुखे द्वे
किंचिदानताश्रे स्रोतोगतशल्योद्धरणार्थं; षट् कर्ण-

१ वस्त्यर्थं प्राचीनैस्वैवहियमाणस्य यन्त्रस्य संप्रति पाश्चात्यैस्वैव-
हियमाणेन ‘Ball syringe बॉल सिरीज्’ इत्याख्येन यन्त्रेण
सादृश्यमुपलभ्यते ।

२ गण्डूपदमुखमेषणीयन्त्रमाङ्गलभाषायां ‘ग्लन्ड प्रोव-Blunt
Probe’ इति नाम्ना प्रसिद्धम् ।

एषणी ।

३ ‘सर्पफणमुखे (Retractor and veetes) दे’ इति
एकं षोडशाङ्गुलमपरं द्वादशाङ्गुलमिति भेदेन सर्पफणमुखस्य द्वैविध्यं
हेयं; यदाह वाग्भटः,—“उभौ तेषां षोडशद्वादशाङ्गुलौ ।
व्यूहनेऽहिकावाकौ—” (सू० अ० २६) इति ॥

४ ‘शरपुङ्खमुखे द्वे’ इति एकं दशाङ्गुलमपरं द्वादशाङ्गुलमिति
भेदेन शरपुङ्खमुखस्य द्वैविध्यं हेयम् । यदाह वाग्भटः,—“द्वौ
दशद्वादशाङ्गुलौ । चालने शरपुङ्खासौ—” इति ॥

५ ‘बडिशमुखे द्वे’ इति स्वानतनाल्यानतभेदेन बडिशमुखस्य
द्वैविध्यं हेयम् । बडिशमाङ्गलभाषायां ‘हुक्-Hook’ इति
नाम्ना प्रसिद्धम् ॥

बडिशं नाल्यानतम् ।



बडिशं स्वानतम् ।



६ हाराणचन्द्रस्तु ‘गण्डूपदशरपुङ्खसर्पफणबडिशमुखे द्वे द्वे’ इति
पठति, व्याख्याति च—‘एषणादिकर्मैषां यथायोगमेव बोध्यं न तु
यथासंख्यम्’ इति ।

७ ‘मसूरदलमात्रमुखे द्वे’ इति एकमष्टाङ्गुलमपरं नवाङ्गुलं; यदाह
वाग्भटः,—“स्रोतोभ्यः शल्यहारिणी ॥ मसूरदलक्रे द्वे स्याताम-
ष्टनवाङ्गुले—” इति ।

८ अत्राह वाग्भटः,—“कार्पासविहितोष्णीषाः शलाकाः षट्

पांसकृतोष्णीषाणि, प्रमार्जनक्रियासु; त्रीणि दर्व्याकृतीनि खल्लुमुखानि, क्षारौषधप्रणिधानार्थं; त्रीण्यन्यानि जाम्बवचदनानि, त्रीण्यङ्कुशवदनानि, षडेवाग्नि-कर्मस्वभिप्रेतानि; नासावुद्धरणार्थमेकं कोलास्थिदलमात्रमुखं खल्लुतीक्ष्णौष्ठं; अञ्जनार्थमेकं कलायपरिमण्डलमुभयतो मुकुलाग्रं; मूत्रमार्गविशोधनार्थमेकं मालतीपुष्पवृन्ताग्रप्रमाणपरिमण्डलमिति ॥ १४ ॥

शलाकायन्त्राणि निर्देष्टुमाह—शलाकायन्त्राण्यपीत्यादि । यथा-योगपरिणाहदीर्घाणीति परिणाहो वर्तुलता । तेषां शलाकायन्त्राणां मध्ये । गण्डूपदेत्यादौ मुखशब्दो गण्डूपदादिभिः सह प्रत्येकं संबध्यते; तेन गर्भहृत्पदमुखे द्वे, सर्पफणमुखे द्वे, एवं शेषयोरपि । शरपुङ्खः शरगुणसन्धानस्थानम् । वडिशो मरस्थवन्धनम् । तेषां चतुर्णां गण्डूपदमुखादीनां यथासंख्येन प्रयोजनमाह,—एषणेत्यादि । —एषणं गम्भीरपाकादौ पूयाद्यन्वेषणं; व्यूहन-प्रमात्रेण । पाथावासन्नद्वारार्थे द्वे दशद्वादशाङ्गुले ॥ द्वे षट्सप्ताङ्गुले प्राणे, द्वे कर्णेऽष्टनवाङ्गुले—” इति ॥

१ अत्राह वाग्भटः,—“अष्टाङ्गुल निम्नमुखास्तिष्ठः क्षारौषध-क्रमे । कनीनीमध्यमानामीनखमानसमैर्मुखैः—” इति ॥ यतच्छ-लाकायन्त्रमाह्वलभाषायां ‘Spoon-स्पून’ इति नाम्ना प्रसिद्धम् । ‘खल्लुमुखानीति खल्लुमौषधमर्दनपात्रमिव मुखं येषां तानि तथोक्तानि’ इति हाराणचन्द्रः ।

२ अत्राह वाग्भटः,—“शलाकाजाम्बवौष्ठानां क्षारेऽग्नौ च पृथक् प्रथम् ॥ युञ्ज्यात् स्थलाणुदीर्घाणाम्—” इति ॥

३ अस्य यन्त्रस्य संप्रति ‘Sharp Spoon शार्प स्पून’ इति नाम्ना व्यवहियमाणयन्त्रेण सह सादृश्यमुपलभ्यते । “नासेत्यादिनो-क्तमप्यग्नि-कर्मस्वभिप्रेयते; यदुक्तं “कोलास्थिदलतुल्यास्या नासा-शोऽवुद्धदाहकृत् (वा. सू. अ. २५)” इति” हाराणचन्द्रः ।

४ मूत्रमार्गविशोधनार्थं संप्रति पाश्चालैः ‘युरिथ्रल साउण्ड- Urethral Sound’ इत्याख्यं शलाकायन्त्रं, ‘केथेटर्- Catheter’ इत्याख्यं नाडीयन्त्रं च व्यवहियते ॥

केथेटर् ।



५ वाग्भटे कर्णशोधनं, गर्भशङ्कुः, अञ्जवर्ध्मशलाकेति शलाका-यन्त्रत्रयमधिकमुक्तम् । यदाह—“कर्णशोधनमश्वत्थपत्रप्रान्तं सूवान-नम्”—इति । तथा “नतोऽग्रे शङ्कुना तुल्यो गर्भशङ्कुरिति स्मृतः । अष्टाङ्गुलायतस्तेन मूढगर्भं हरेत् लिखाः—” इति । गर्भशङ्कुः संप्रति पाश्चालैर्मूढगर्भाहरणार्थं व्यवहियमाणेन ‘क्रोचेर्-Crotchet’ इत्याख्येन यन्त्रेण सह सादृश्यमुपलभ्यते । तथा—“शलाकामञ्जव-ध्मनि । मध्योर्ध्ववृत्तदण्डां च मूले चार्धेन्दुसन्निभाम्” इति । अञ्ज-वर्ध्मशलाका अप्राप्तफलकोशापानञ्जवृष्णां दाहार्थमुपयुज्यते । यथोक्तं चिकित्सिते (अ. १९) ‘तत्र या वंशपस्था तां दहेदधेन्दुवक्रया’ इति ।

६ ‘गण्डूपदेत्यादौ सादृश्यं च यन्त्रमुखे हेयम्’ इति चक्रः ।

७ ‘अशमरीतिदिष्टं यन्त्रमञ्जवकं सर्पफणमुखमेव’ इति चक्रः ।

मूर्धांकरणं छिन्नोत्तुण्डितस्योद्धरणार्थं, बारङ्गेणानुसरणमित्येके । मसूरदलेति मसूरस्य दलितस्य निस्तुषखण्डं दलमित्युच्यते । किञ्चिदानताग्रे इति मनाग्वक्राग्रे । यद् कार्यासकृतोष्णीषाणीति तूलवेष्टिताप्राणि, प्रमार्जनक्रियासु प्रोच्छन्नक्रियासु । त्रीणि दर्व्याकृतीनीति दवां दारुहस्तकः । खल्लुमुखानि निम्नमुखानि । जाम्बवचदनानीति जम्बुफलमुखाकृतीनि । कोलास्थिदलमात्र-मुखमिति बदरास्थिमज्जविदलप्रमाणं; खल्लुतीक्ष्णौष्ठमिति खल्लं निम्नं मध्ये बोद्धव्यं, तीक्ष्णौष्ठं खन्ते । कलायपरिमण्डलमिति कलायमात्रं परितो मण्डलं वर्तुलम्, उभयतो मुकुलाग्रमिति द्वयोरन्तयोः कलिकावदग्रं; दैर्घ्येण लघाङ्गुलं, शालक्योक्तत्वात् । गण्डूपदमुखादीनामङ्कुशवदनान्तानां शलाकायन्त्राणां तुल्या-कृतित्वेऽपि द्विलघुत्वादीनि कार्यापेक्षीणि ॥ १४ ॥

उपयन्त्राण्यपि—रज्जुवेणिकापट्टचर्मान्तवल्कल-लतावल्खाष्टीलाश्ममुद्गरपाणिपादतलाङ्गुलिजिह्वाद्-न्तनखमुखबालाश्वकटकशाखाष्टीवनप्रवाहणहर्षा-यस्कान्तमयानि क्षाराग्निभेजानि चेति ॥ १५ ॥

एतानि देहे सर्वस्मिन् देहस्यावयवे तथा ॥

संधौ कोष्ठे धमन्यां च यथायोगं प्रयोजयेत् ॥ १६ ॥

उपयन्त्राणि निर्देष्टुमाह—उपयन्त्राण्यपीत्यादि । उपयन्त्रा-णीति यन्त्रसमीपवर्तीनि, हीनयन्त्रौषधिन्ये । रज्जुः मुञ्जादिभि-रन्वितो गुणः; वेणिका गुणत्रयप्रयिता; चर्मान्तं चर्मावयवः, अत्र ‘वर्मान्तम्’ इत्येके पठन्ति, वर्मं सन्नाहः; वल्कलं पलाशो-दुम्बरादीनां लक, सा च भस्मादिवन्धनयन्त्रार्थं; लता प्रतानिनी ‘वेलि’ इति लोके; वस्त्रं कर्पटः; अष्टीलाश्ममिति अष्टीला वीर्धवर्तु-लपाषाणः, अन्ये लौहकाराणां लौहीं वीर्धवर्तुलभाण्डिकामाहुः, तथा तुल्योऽश्मा अष्टीलाश्मा, स चाष्टीलाश्मा प्रसिद्धः; मुद्गरः काष्ठदिकृतः, अयमस्त्रिभिदष्टशल्यस्य चालनार्थः; पाणिपादतल-मिति तलशब्दः पाणिपादाभ्यां सह प्रत्येकं संबध्यते; अश्वकटकः घोटककविकाचूडकं, शाखा वृक्षस्य, अनयोः प्रयोजनं शल्या-पनयनीये वक्ष्यति; छीवनं श्लेष्मादिनिरसनं; प्रवाहणं बमनविरे-चनाश्रुप्रवर्तनादि यथासंख्यं कफपित्ताक्षिरजःशल्यादियुः हर्षः तुष्टिः; अयस्कान्तः पाषाणविशेषः, आकर्षकद्रावकचुम्बकभ्र-मकमेदाबतुर्विधः । इतिशब्दः समाप्तौ, समाप्तानि यन्त्राणीति । स्वभावपाचनप्रमार्जनादयोऽनवबद्धशल्योद्धरणहेतवो रज्ज्वाद्यु-पयन्त्रेष्वेवान्तर्भूता इति पृथक्कोक्ताः । तथाथा—प्रवाहणग्रहणेन तावदश्रुक्षवश्रुप्रवृत्तीनामप्यत्र ग्रहणमित्यादिकं बोद्धव्यम् ॥ १५ ॥ १६ ॥

१ ‘व्यूहनं तु चूर्णिताश्मर्यादीनां संग्रहणं’ इति हाराणचन्द्रः । ‘त्रणौष्ठयोः सन्निहितीकरणम्’ इति गणनाधसेनः, ‘विपरीतस्थानां मांसादीनां सम्यग्रचनम्’ इत्यष्टाङ्गसंग्रहव्याख्यायामिन्दुः, ‘व्यूहनं प्रसृतमांसादीनां यथास्थानं विन्यासः’ इति हेमाद्रिः ।

२ ‘अत्र शलाकायन्त्रेषु तुल्यरूपाणामपि यन्त्राणां षडादिसंख्या-नियमः प्रायस्तावतैव कर्मसमाप्तिं सूचयति’ इति चक्रः ।

३ ‘उपमितानि यन्त्रैरित्युपयन्त्राणि’ इति हाराणचन्द्रः । ‘अनुय-न्त्राणि’ इति वाग्भटे पाठः ।

यन्त्रकर्माणि तु—निर्घातनपूरणबन्धनद्यूहनवर्तन-
नचालनविवर्तनविवरणपीडनमार्गविशोधनविकर्ष-
णाहरणाङ्गुलीभ्रमनविनमनभ्रजनोन्मथनाचूषणैष-
णदारणऋजुकरणप्रक्षालनप्रधमनप्रमार्जनानि चतुर्विं-
शतिः ॥ १७ ॥

कानि पुनर्यन्त्राणां कर्माणीत्याह,—यन्त्रकर्माणि वित्यादि ।
निर्घातनम् इतश्चेतश्च विचाल्य निर्हरणम्, इतश्चेतश्च घटनमि-
त्येके; पूरणं बन्धिनेत्रप्रभृतिभिसौलादिना; बन्धनं रज्ज्वादिना;
व्यूहनम् अत्रैवाध्याये व्याख्यातं प्राक्; वर्तनं विसृतस्य
वर्तुलीकरणं; चालनं स्थानात् स्थानान्तरनयनम्, अन्ये शल्य-
कम्पनमाहुः; विवर्तनं कर्णवायोर्निष्क्रामयितुमिष्टस्य कर्णलप्रस्य
पुनर्निवर्तनम्, अन्ये यन्त्रस्य भ्रामणमन्तरे वा; विवरणं प्रकाशनं,
मांसच्छेदावकाशदानेन विवरणमित्येके, 'विवरणं प्रसारणम्'
इति लक्ष्मणटिप्पणकेनोक्तं; पीडनं व्रणस्य पृथादिनिर्गमनार्थ-
मङ्गुल्यादिना; मार्गविशोधनं मूत्रपुरीषसङ्गे; विकर्षणं विगृह्य कर्ष-
णम्, अन्ये मांसादिप्रतिबद्धशल्यस्य मोचनमाहुः; आहरणमा-
नयनम्; आञ्छनम् ईषन्मुखानयनम्, ईषन्मुखे आनयनमित्यर्थः;
उन्नमनमधःस्थितस्य शरकर्णादेरुर्ध्वं नयनं; विनमनं निम्नी-
(नम्री)करणं; भ्रजनं शरकर्णादेशमर्दनं, समन्ततो मर्दनमि-
त्यन्ये; उन्मथनं प्रनष्टस्य शल्यस्य मार्गं शलाकादिभिरालोडनम्;
आचूषणं विषदृष्टस्तन्यरुधिरेषु शृङ्गालाबूभ्यां मुखेन वा; एषणं
गण्डपदमुखेन गतिव्रणोत्सङ्गशल्यदीनां; दारणं शरकर्णादिद्वि-
धाकरणम्; ऋजुकरणं कुटिलशल्यस्य; प्रक्षालनं तोयादिभिर्ब्रणो-
त्सङ्गादीनां; प्रधमनं श्लेष्मशल्यसङ्गे नासिकायां नाड्या चूर्णश्ले-
षणं; प्रमार्जनं प्रोञ्छनं बालाङ्गुलिवस्त्रैरक्षिरजःशल्यदिषु ॥१७॥

खबुद्ध्या चापि विभजेद्यन्त्रकर्माणि बुद्धिमान् ॥
असंख्येयविकल्पत्वाञ्छल्याजामिति निश्चयः १८
इदानीं नानाविधशल्याकारेण कर्मणां बहुलात् संख्यायाम-
नियमं दर्शयन्नाह—खबुद्ध्या चापीत्यादि ॥ १८ ॥

तत्र, अतिस्थूलम्, असारम्, अतिदीर्घम्, अति-
ह्रस्वम्, अग्राहि, विषमग्राहि, वक्रं, शिथिलम्, अ-
त्युन्नतम्, मृदुकीलं, मृदुमुखं, मृदुपाशम्, इति
द्वादश यन्त्रदोषाः ॥ १९ ॥

यन्त्रदोषान् वक्तुमाह—तत्रातिस्थूलमित्यादि । असारमञ्जु-
दलोहादिघटितम् । अग्राहि विकृतमुखम् । विषमग्राहि एकदेश-
ग्राहि । वक्रम् अर्चजु । शिथिलं पीडनाक्षमम् । अत्युन्नतम् उच्छिद्रत-
कीलकादि । मृदुकीलं दुर्बलशल्यम् । अन्ये तु 'वक्रशिथिलात्युन्नत-
मृदुकीलं' इति पठन्ति, व्याख्यानयन्ति च—अत्र कीलशब्दो

१ 'वर्तनं भ्रामणस्यादीनां यथायथं स्थापनं, चालनं गलादावव-
कास्थिशल्यादीनामनयनं, विवर्तनं पराङ्मुखीभूतस्यास्थादेरपवर्त-
नम्, आञ्छनमतिक्षिप्तस्यासङ्गः कुञ्चितस्य वाऽङ्गुल्यादेरामननं, भ्रजनं
शल्यकर्णादेरापोथनं खण्डनं वा, दारणं विषमसंहितानामरक्षां द्विधा-
करणम्, ऋजुकरणं कुञ्चितस्य गात्रस्य बन्धनादिना सरलीकरणम्'
इति हाराणचन्द्रः ।

वकादिभिः सह प्रत्येकं संबध्यते; तेन वक्रकीलमित्यादि योज्यम् ।
मृदुपाशं तनुपाशम् । मृदुमुखं शल्यपीडनासहमुखम् । एते
प्रायेण स्वस्तिकयन्त्राणां दोषा बोद्धव्याः ॥ १९ ॥

एतैर्दोषैर्विनिर्मुक्तं यन्त्रमष्टाद्शाङ्गुलम् ॥
प्रशस्तं भिषजा ज्ञेयं तद्धि कर्मसु योजयेत् ॥२०॥
यन्त्रस्य प्रशस्तत्वं वक्तुमाह—एतैर्दोषैरित्यादि ॥ २० ॥

इदं सिंहमुखाद्यैस्तु गूढं कङ्कमुखादिभिः ॥
निर्हरेत शनैः शल्यं शास्त्रयुक्तिव्यपेक्षया ॥ २१ ॥
स्वस्तिकयन्त्राणां विषयमेदं दर्शयन्नाह—इदमित्यादि । इदं

दर्शनगतं शल्यं, गूढम् अदृश्यम् । कङ्कमुखादिभिरिति भ्राम-
दिशब्दः प्रधानवाची, तेन कङ्कमुखमादि प्रधानं येषां तैर्निर्हरे-
दित्यर्थः, यदि पुनरिहादिशब्दः प्रधानवाची न स्यात्तदा काकसु-
खस्य ग्रहणं न स्यादिति । शास्त्रयुक्तिव्यपेक्षयति विविधा अपेक्षा
व्यपेक्षा, विशिष्टा अपेक्षा वा ॥ २१ ॥

नि(शि)वर्तते साध्ववगाहते च
शल्यं निगृह्योद्धरते च यस्मात् ॥

यन्त्रेष्वतः कङ्कमुखं प्रधानं
स्थानेषु सर्वेष्वधि(वि)कारि जैव ॥ २२ ॥

इति सुश्रुतसंहितायां सूत्रस्थाने यन्त्रविधिर्नाम
सप्तमोऽध्यायः ॥ ७ ॥

कङ्कमुखस्य प्राधान्यं दर्शयन्नाह,—निवर्तते इत्यादि । निव-
र्तते साध्विति साधु श्रुतिरिति निःसरतीत्यर्थः, अवगाहते प्रवि-
शति च साधु, अन्येषां सिंहमुखादीनां स्थूलमुखलेन साध्ववगा-
हनसाधुनिवर्तनाभावात्; अन्ये निवर्तते घृत्तलादन्तर्भ्रमती-
त्याहुः । शल्यं निगृह्य गृहीत्वा, उद्धरते आकर्षति । स्थानेषु सर्वै-
ष्विति सन्धिधमन्यादिषु । अधिकारि अस्य कङ्कमुखस्य अधिका-
रोऽस्ति नान्यस्य; अन्ये तु 'अधिकारि' इति पठन्ति, तत्रापि स
एव तात्पर्यार्थ इति ॥ २२ ॥

इति श्रीडल्ह(ङ्)णविरचितायां सुश्रुतव्याख्यायां निबन्ध-
संग्रहाख्यायां सूत्रस्थाने सप्तमोऽध्यायः ॥ ७ ॥

अष्टमोऽध्यायः ।

अथातः शस्त्रावचारणीयमध्यायं व्याख्यास्यामः
यद्योषाच्च भगवान् धन्वन्तरिः ॥ २ ॥

अथात इत्यादि । शस्त्राणामवचारणं शस्त्रावचारणं, तद्यस्मि-
न्मध्यायेऽस्ति स शस्त्रावचारणीयः, तं व्याख्यास्यामः ॥ १ ॥ २ ॥

विंशतिः शस्त्राणि; तद्यथा—मण्डलाग्रकरपत्रवृ-

१ 'शल्यं स्वस्तिकयन्त्रैस्तु निर्हरेत भिषग्वरः' इति ताडपत्र-
पुस्तके पाठः ।

२ 'पविशतिः शस्त्राणि; तद्यथा—मण्डलाग्रार्धमण्डलाग्रकरपत्र'
इति ताडपत्रपुस्तके पाठः । बागमटे (स, अ. २६) सर्पासं, लिङ्ग-
नाश्वयनी शलाका, कूर्चः, खजः, कर्णपालीव्यधनं, कर्णवेधनी
चेति षट्शस्त्राण्यधिकान्युक्तानि । तेषां लक्षणानि क्रमशो यथा—
'सर्पासं प्राणकर्णाशब्देदनेऽर्धाङ्गुलं फले' इति; 'ताम्री शलाका द्विमुखी

द्विपत्रनखशस्त्रमृत्त्रिकोत्पलपत्रकार्धधारसूचिकुश-
पत्रादीमुखशरारिमुखान्तमुखत्रिकूर्चककुठारिका-
त्रीहिमुखारावेतसपत्रकबडिशदन्तशङ्कपण्य इति

कियन्ति पुनस्तानि शस्त्राणीत्याह—विंशतिरित्यादि । शस्त्राणि
मण्डलाप्राचीनि; मण्डलाग्रे द्वे, सूच्यस्तितः, इत्याद्यवान्तरभेदेन
तु बहून्यपि स्युः । तानि नामभिर्निर्देशुमाह—तद्यथा मण्डला-
ग्रेत्यादि । 'तेषां नामभिरेवाकृतयः प्रायेण व्याख्याताः', तथा
'तत्र नखशस्त्रेष्वप्यावष्टाङ्गुले' इत्यादिवान्येन शस्त्राणामाकारं प्रमाणं
च यद्यप्येव वक्ष्यति, तथाऽपीहैव परतन्त्रोक्तं शस्त्राकारप्रमाण-
लक्षणं सुखावबोधार्थमुपदेक्ष्यामः । मण्डलाप्रमिति मण्डलमिवाग्रं
यस्य तन्मण्डलाग्रं, तच्च द्विविधम् । तथाहि,—“यद्ग्रे मण्डलं
वृत्तं क्षुरसंस्थानमेव च । मण्डलाग्रस्य जानीयात् प्रमाणं तु षड-
ङ्गुलम्—” इति । द्विधा मण्डलाग्रं-षडङ्गुलप्रमाणमेकं वृत्तमुखं,
द्वितीयं क्षुराकारम् । करपत्रमिति करवत् पत्रं यस्य तत् करपत्रं,

मुखे कुरवकाकृतिः । लिङ्गनाशं तथा विधेयत्; 'तववृत्तास्ताश्चतु-
रङ्गुलाः । कूर्चो वृत्तैकपीठस्थाः सप्ताष्टौ वा सुबन्धनाः । संयोज्यो
नीलिकाव्यङ्गकेशशतेषु कुट्टने', ताः मुख्यः; 'अर्धाङ्गुलमुखैर्वृत्तैर-
द्वाभिः कण्टकैः खजः । पाणिभ्यां मध्यमानेन प्राणात्तेन हरेदसूचं';
'व्यधनं कर्णोपालीनां यूपिकासुकुलाननम्'; 'बहलायाश्च शस्यते । सूची
त्रिभागमुत्तिरा ष्यङ्गुला कर्णवेधनी' इति । 'सूचीकूर्चो वृत्तैकमूलोऽग्रे
मुनिवदसप्ताष्टसूचिकः कुण्डलिवेन्द्रलक्ष्मसादिषु । खजस्त्वर्धाङ्गुला-
यताष्टकण्टकमुखस्ताम्रो लौहे वा नासाभ्यन्तरगतशोणितमोक्षार्धः ।
कर्णव्यधनं ष्यङ्गुलायतमङ्गुलमुत्तिरं घनं यूपिकासुकुलाग्रम्" (वृ. वा.
सू. अ. ३४) । "कर्णव्यधनं शुभिरभागे मेधाकृति" इति इन्दुः ।

१ 'षट्भागे' इति पा० । एतच्च भाङ्गुलीवचनमिति चक्रः ।
मण्डलाग्रलक्षणं वाग्भटे एवं पठ्यते—“मण्डलाग्रं फले तेषां तज-
न्यन्तर्नलाकृति । लेखने छेदने योज्यं पोषकीशुण्डिकादिषु—”
इति । 'द्वे मण्डलाग्रे ये प्रोक्ते एकं वृत्तमुखं तयोः । तीक्ष्णधारं वृद्धं
कार्यमेकं तच्च क्षुराकृति' इति भानुमत्यां भोजः । "मण्डलाग्रं
प्रदेशिन्यन्तर्नखविरतुतफलं, तल्लेखनच्छेदनयोर्वर्त्मरोगोत्सन्नदन्तमो-
सदुर्निविष्टप्रणालशुण्डिकादिषु प्रयोज्यम्" (अष्टाङ्गसंग्रह, सू.
अ. ३४) । 'अन्तर्नखं मांसनिकटं, तदाकृति फलं यस्य तत्त-
थोक्तम्' इति तद्व्याख्यायामिन्दुः । मण्डलाग्रस्य संप्रति पाश्चात्यैर्व्य-
वहियमाणेन 'Sharp curette-शार्प क्युरेट्' इत्याख्येन
शस्त्रेण सह सादृश्यमुपलभ्यते ॥

मण्डलाग्रम् ।



२ करपत्रलक्षणं वाग्भटे एवं पठ्यते,—“छेदेऽस्त्रां करपत्रं तु
खरधारं दशाङ्गुलम् ॥ विस्तारे षड्गुलं सूक्ष्मदन्तं सुत्तरबन्धनम्—”
इति । “त्सरमुष्टिः, बन्धनं ग्रहणं, शोभने त्तरबन्धने यस्य तत् सुत्स-
रबन्धनम् । अभिधानकोशे यद्यपि 'त्सररस्तिमुष्टिः' इत्यभ्युपगमि, त-
थाऽपि मुष्टिमात्रस्येहोपलक्षणाधत्त्वान्मुष्टान्प्युपपन्नमेव" इत्यवगदत्तः ॥

यथा करोऽङ्गुलिभिराचितो भवति तद्वद्यत् कण्टकैराचितं
स्यात्तत् करपत्रमुच्यते; अन्ये तु करपत्रशस्त्रं करपत्राकारमेव,
तच्च द्वादशाङ्गुलं तन्वान्तरवचनात्; ननु, यदि तन्वान्तरा-
द्वादशाङ्गुलं करपत्रमुच्यते तर्हि स्वतन्त्रे विरोधः, कुतः ? स्वतन्त्रे
करपत्रस्यानिर्दिष्टप्रमाणत्वात्; 'शेषाणि तु षडङ्गुलानि—' इत्य-
नेन वाक्येन षडङ्गुलमेव करपत्रं स्यात् द्वादशाङ्गुलम् । नैवं,
'तेषां नामभिरेवाकृतयः प्रायेण व्याख्याताः—'इत्यस्मात् सूत्रात्
प्रायःशब्दोऽनुवर्तते, तेनायमर्थः—शेषाणि प्रायेण षडङ्गुलानि; एवं
शस्त्रमानेऽन्यत्राप्यविरोधः । वृद्धिपत्रमिति वृद्धेः पत्रमिव वृद्धि-
पत्रं; तच्च द्विविधम्—एकमक्षिताग्रं, द्वितीयं प्रयताग्रं; द्वे अपि
सप्ताङ्गुलप्रमाणे, द्वयोरपि 'अर्धपञ्चाङ्गुलं वृत्तं कार्यं सार्धाङ्गुलं
फलम्—' इति; अनयोर्मध्येऽक्षिताग्रं वृद्धिपत्रं क्षुरमाहुः । नैख-

१ 'द्वादशाङ्गुलदीर्घं स्यात्तनु चाचितकण्टकम् । करपत्रं विजा-
नीयाद्विषमगाकृतिमानतः' इति भोजवचनं भानुमत्याम् । करपत्र-
माङ्गुलभाषायां 'सो Saw' इति नाम्ना प्रसिद्धम् ॥

करपत्रम् ।



२ 'अत्र तन्त्रान्तरं 'सप्ताङ्गुलं प्रमाणेन वृद्धिपत्रं द्विलक्षणम् ।
अञ्जितं चायताग्रं च कारयेत् कुशलो भिषक् ॥ सप्ताङ्गुलं विमज्यै-
तत् प्रमाणं वृद्धिपत्रयोः । सार्धमेकाधिकं वृत्तं फलं त्रिषु च कार-
येत्' इति एकाधिकमिति एकाङ्गुलाधिकव्यङ्गुलरूपमर्थम्, एवं सप्ता-
ङ्गुले वृद्धिपत्रे चतुरङ्गुलस्य वृत्तेन गतत्वात् व्यङ्गुलफलमुत्तमुपपन्नं
भवति । अत्रैवायताग्रं वृद्धिपत्रं क्षुरमाहुः, अत एव 'क्षुरकरीका-
संदर्शेः' इत्याचार्यवचनं क्षुरसंज्ञान्तरवचनादुपपन्नं भवति' इति
चक्रः । 'वृद्धिपत्रमिति वृद्धिरायतरेन समृद्धिः पत्रे पत्राकारे फले
यस्य तद्वृद्धिपत्रम्' इति हाराणचन्द्रः । वृद्धिपत्रलक्षणं वाग्भटे
एवं पठ्यते,—“वृद्धिपत्रं क्षुराकारं छेदमेदनपाटने । ऋज्वसमुच्चते
शोथे, गम्भीरे च तदन्यथा ॥ नताग्रं षष्ठतः—” इति । “वृद्धिपत्रं
क्षुराकारं तत्तुष्टते श्वयथी ऋजु सूच्यग्रमिष्टं, विपरीते तु षष्ठतोऽव-
न्तपारम्" (अ. सं. सू. अ. ३४) । अत्रिवाग्भट्टवृद्धिपत्रस्य संप्रति
पाश्चात्यैर्व्यवहियमाणेन 'Bistoury-विस्तुरी' इत्याख्येन शस्त्रेण
सह सादृश्यमुपलभ्यते; प्रयताग्रस्य च वृद्धिपत्रस्य 'Scalpel-
रकेटपल्' इत्याख्येन शस्त्रेण सह सादृश्यमुपलभ्यते ॥

अत्रिताग्रं वृद्धिपत्रम् ।



प्रयताग्रं वृद्धिपत्रम् ।



३ नखशस्त्रलक्षणं वाग्भटे एवं पठ्यते,—“वक्रजुंघरं दिमुखं
नखशस्त्रं नवाङ्गुलम् । सूक्ष्मशस्योद्धृतिच्छेदमेदप्रच्छानलेखने—”
इति । “नखानां छेदने कार्यं शस्त्रमष्टाङ्गुलायतम् । अर्धाङ्गुलं मुखं

शस्त्रमिति नखानां छेदनाय शस्त्रं नखशस्त्रं, तस्य फलं ह्यङ्गुल-
याममेकाङ्गुलविस्तृतम् । मुद्रिकां ख्यमेवाग्रे वक्ष्यति । उःपल-
पत्रमिव पत्रमस्येयुत्पलपत्रकं, तथा च तन्त्रान्तरं, “तुल्यमुत्पल-
पत्रेण तीक्ष्णधारं समाहितम् । षडङ्गुलं प्रमाणेन शस्त्रमुत्पलपत्रकम् ॥
तत्फलं त्र्यङ्गुलयागमं कार्यमङ्गुलविस्तृतम्”-इति । अर्धधारमिति
अर्धे धरा यस्य तदर्धधारं, वक्रधारमिति प्रसिद्धं; तच्चाष्टाङ्गुल-
यतम्, उरस्यङ्गुलविस्तारं, ह्यङ्गुलफलम्; अन्ये तु ‘अर्धधारम्’
इति पठन्ति, अधिकमर्धे धारा यस्य तदध्वर्धधारम् । सूची अग्रे
वक्ष्यते । कुशपत्रमिति कुशपत्रतुल्यं कुशपत्रं; तन्मानमाह-“ह्य-
ङ्गुलं रुचकं विद्याद (अथ) ङ्गुलं फलमुच्यते । वृन्तं स्यात्त्र्यङ्गुलं
मध्ये कुशपत्रस्य लक्षणम्”-इति । आटी(टा)मुखमिति आटी(टा)
जलवर्धनी नाम पक्षिविशेषः, तन्मुखवन्मुखं यस्य तदतीमुखं;
तथा चोक्तं-“वृन्तं सप्ताङ्गुलं विद्यात्तस्माग्रे फलमिष्यते । आटी-
(टा)मुखप्रकारं हि फलमङ्गुलमायतम् । आटी(टा)मुखं विजानी-
यात्तस्मात्पत्रविधौ मतम्”-इति । शरारिमुखमिति शरारिर्दीर्घ-
चक्षुः पक्षिविशेषः; स द्विविधः-धवलस्कन्धो रक्तशीर्षश्च, धव-
लस्कन्धस्य ‘शरारी(रिः)’ इति संज्ञा, तन्मुखवन्मुखं यस्य तच्छ-
रारिमुखं, तस्य शस्त्रस्य लोके कर्तरीति संज्ञा; तां च द्वादशाङ्गुलां

तस्य तीक्ष्णधारं तु कल्पयेत् इति भानुमत्यां भोजः । नखशस्त्र-
माङ्गुलभाषायां ‘नेल् पेरर्-Nail Parer’ इति नाम्ना
प्रसिद्धम् ॥

१ तस्य दैर्घ्यमाष्टाङ्गुलप्रमाणं, मुखं चार्धाङ्गुलम् । मुद्रिकाशस्त्रं
मुद्रिकाया बद्धं वृद्धिपत्रतुल्यलक्षणं द्व्यङ्गुलं क्षुराकारं, तच्च लोके
‘क्षुरप्र’ इति प्रसिद्धम् । उत्पलपत्रमिति उत्पलपत्रेण तुल्यमुत्पल-
पत्रकं, षडङ्गुलदीर्घं, मध्ये चतुरङ्गुलं वृन्तं, फलं षडङ्गुलयागममेका-
ङ्गुलविस्तृतम् इति पा० ।

२ ‘अत्रैव ख्याताङ्गुलिशस्त्रावरोधः’ इति चक्रः ।

३ ‘अर्धधारं तु कर्तव्यं शस्त्रमाष्टाङ्गुलायतम् । उरस्यङ्गुलविस्तारं
फले तद्व्यङ्गुलं भवेत्’ इति भानुमत्यां भोजः । ‘उरसीति क्रोडे’
इति चक्रः ।

४ ‘सूचीमग्रे वक्ष्यति’ इति पा० ।

५ ‘तीक्ष्णामं कुशपत्रार्धमङ्गुलं दैर्घ्यतः फलम् । वृन्तं स्यात्त्र्यङ्गुलं
यस्य कुशपत्रं तदुच्यते’ इत्युक्तलक्षणम् इति हाराणचन्द्रः ।
‘कुशपत्रे तन्त्रान्तरं-‘वृन्तं स्यात्त्र्यङ्गुलं मध्ये कुशपत्रसलक्षणम्’ इति
चक्रः । कुशपत्रादीमुखबोलेक्षणं वाग्भटे एवं पठ्यते,—“कुशाद्यवदने
ज्ञाव्ये षडङ्गुलं स्वासयोः फलम्”-इति । “कुशपत्राटामुखे द्व्यङ्गु-
लफले” इति वृद्धवारभट्टः । कुशपत्रमाङ्गुलभाषायां ‘पेजेट्स
नाइफ्-Paget's Knife’ इति प्रसिद्धेन शस्त्रेण सह
सादृश्यमुपलभ्यते ।

६ ‘अत्र तन्त्रान्तरम्-‘आनुपूर्वार्थतां तीक्ष्णां प्रमाणेन दशाङ्गु-
लाय । त्रिभागे कीलयोगं हि जानीयात् कर्तरी भिषक्’ इति,
पाशवती नदकीलवती च कर्तरी’ इति चक्रः । ‘शरारिनाम पक्षी
‘सरल’ इति विद्यायते, तन्मुखमिव मुखमस्येति शरारिमुखम् ।
शरारिमुखसादृश्यमात्रं ऋजुत्वे वारपर्यं नत्वायामे, श्रेषाणि तु षड-

चलत्वादां कुर्यात् । अन्तर्मुखमिति मध्यमुखं, तलक्षणमाह-
“अष्टौ(सप्ता)ङ्गुलं प्रमाणेन जिह्वाधारेण चाहुतम् । शस्त्रमन्तर्मुखं
नाम चन्द्रार्धमिव बोद्धवत्”-इति । त्रिकूर्चकमिति त्रयः कूर्चा
यस्य तत् त्रिकूर्चकम्; अत्र तन्त्रान्तरं-“अङ्गुलानि तथाऽष्टौ च
शस्त्रं कार्यं त्रिकूर्चकम् । फलैरन्तर्मुखाकारैरङ्गुलैरन्वि(राचि)तं त्रि-
भिः ॥ एकैकस्य फलस्यैवामन्तरं व्रीहिसंमितम् । वृन्तं पञ्चाङ्गुलायामं
कार्यं रुचकभूयितम्”-इति । कुठारिकेति कुठारतुल्या कुठारिका,
अत्र तन्त्रान्तरं, “कुठारिकाया वृन्तं स्यात् सार्धसप्ताङ्गुलायतम् ।
फलमर्धाङ्गुलायामं गोदन्तसदृशं समम्”-इति । व्रीहिमुखमिति
ङ्गुलानि’ इत्यनन्तरोक्तेः’ इति हाराणचन्द्रः । वाग्भटे तु शरार्यास्यं
कर्तरी चेति पृथगेव शस्त्रद्वयं पठ्यते । यथा-“ज्ञाव्ये शरार्यास्य-
त्रिकूर्चके”, तथा-“ज्ञायुत्तकचच्छेदे कर्तरी कर्तरीनिमा-” इति ।
“कर्तरी त्रिभागपाशा व्रणज्ञायुकेशस्त्रच्छेदनार्था” इति वृद्धवा-
ग्भट्टः । कर्माप्युभयोर्भिन्नमेवोक्तं शरार्यास्यस्य विस्रावणं, कर्तरीयाश्च
छेदनम्; अत्रापि शस्त्राणामष्टविधकर्मणि विषयमेदकथनानवसरे
‘सूचीकुशपत्रादीमुखशरारिमुखान्तर्मुखत्रिकूर्चकानि विस्रावणे’ इति
वाक्येन शरारिमुखस्य विस्रावणमेव कर्मांके, कर्तरीयास्तु कर्म छेदन-
मेव; तस्मादेतच्छस्त्रद्वयं पृथगेव भवितुमर्हति ॥

कर्तरी (Scissors-सिझर्स) ।



१ ‘सप्ताङ्गुलप्रमाणेन’ इति भानुमत्यां पाठः । अन्तर्मुखलक्षणं
वाग्भटे एवं पठ्यते,—“तद्वदन्तर्मुखं तस्य फलमध्वर्धमङ्गुलम् ।
अर्धचन्द्राननं चैतत्” (वा. सू. अ. २६) इति ॥

२ ‘चन्द्रशृङ्गमिवोन्नतम्’ इति पा० ।

३ ‘त्रयः कूर्चाः क्षुद्रच्छुरिका यस्य तत्रिकूर्चकम्’ इति हाराण-
चन्द्रः ।

४ कुठारिकालक्षणं वाग्भटे एवं पठ्यते,—“पृथुः कुठारी गोद-
न्तसदृशाऽर्धाङ्गुलानना । तयोर्ध्वदण्डया विधेदुपर्यर्था स्थितं
सिराम्”-इति । कुठारिकाशस्त्रमाङ्गुलभाषायां-‘एक्सोव्हे नाइफ्-
Axe shaped Knife’ इति, ‘चिश्ल-Chisle’ इति
वा नाम्ना प्रसिद्धम् ॥

कुठारिका ।



५ ‘व्रीहिविस्तारं मुखमस्येति व्रीहिमुखम्’ इति हाराणचन्द्रः ।
व्रीहिमुखलक्षणं वृद्धवारभट्टे एवं पठ्यते,—“व्रीहिमुखमध्वर्धाङ्गुल-
फलं मांसलप्रदेशसिराम्यधार्थं वृद्धयुदरगुल्मनिद्रध्यादिव्यधनमेदनार्थं
च-” इति । व्रीहिमुखमाङ्गुलभाषायां ‘ट्रोकार्-Trocar’ इति
नाम्ना प्रसिद्धम् ॥

व्रीहिमुखम् (Trocar)




व्रीहिमुखमिव मुखं यस्य तद्व्रीहिमुखम्; अत्र भोजः,—“शस्त्रं व्रीहिमुखं कार्यमङ्गुलानि षडायतम् । अङ्गुलं तस्य घृन्तं स्यात्तत्फलं चतुरङ्गुलम् । तन्मुखं व्रीहिविस्तारं तनुसंगु(म्)ठकण्टकम्—” इति । आरेति आरेव आरा, आरा चर्मकाराणां शस्त्रम्; अत्र तन्त्रान्तरम्,—“आरा ह्यष्टाङ्गुलायामा कर्तव्या तु विशांपते ! । तिलप्रमाणं तु फलं तस्याः कार्यं समाहितम् । दूर्वाङ्कुरपरीणाहं घृन्तं गोपुच्छसन्निभम्—” इति । वेत्तंसपत्रमिति वेतसपत्रमिव वेतसपत्रम्; अत्र भोजः,—“तीक्ष्णमङ्गुलविस्तारं चतुरङ्गुलमायतम् । अङ्गुलानि तु चत्वारि घृन्तं कार्यं विज्ञानता—” इति । वैडिशमिति वैडिशतुल्यं वैडिशं, वैडिशं मत्स्यवेधनमाहुः; अत्र तन्त्रान्तरं,—“वैडिशे चापि कर्तव्ये प्रमाणेन षडङ्गुले । स्नानतं तु तयोरेकमेकं नात्यानतं भवेत् ॥ अर्धपञ्चाङ्गुलं घृन्तं शेषं कार्यं मुखं तयोः । अर्धचन्द्राकृति वक्रं (मुखं) कार्यं नात्यानतस्य तु ॥ स्नानतं नामयेत्तत्र वैडिशं च भिषग्वरः । घृन्ताप्रयोरन्तरं स्याद्यावदर्धाङ्गुलं म(मि)तम्—” इति । दन्तशङ्कुरिति कपालिकाशर्करादिदन्तदोषहरणाय शङ्कुरदन्तशङ्कुः; अत्र भोजः,—“कार्यः षडङ्गुलायामो दन्तशङ्कुरिज्ञानता । शङ्कुवच्च मुखं तस्य कार्यमर्धाङ्गुलायतम् ॥ चतुरस्रं समं चैव तीक्ष्णधारं समाहितम् । घृन्ताप्र तस्य कर्तव्यं शस्त्रव्रीहिमुखाकृति ॥ कपालिकां शर्करां च दन्तस्थां तेन शोधयेत्—” इति । एषणीति ‘एष्यते

१ आरालक्षणं वाग्भटे एवं पठ्यते,—“आराऽर्धाङ्गुलवृत्तास्या तत्प्रवेशा तपोध्वतः । चतुरस्रा तया विध्येच्छोफं पक्वामसंशये ॥ कर्णोपालिं च बहलाम्—” इति । आरा आङ्गुलभाषायां ‘आल्-
-Awl’ इति नाम्ना प्रसिद्धा ॥

२ वेतसपत्रस्य संप्रति पाश्चात्यैर्व्यवहियमाणेन ‘नेरोब्लेडेड् नाइफ्-Narrow bladed Knife’ इत्याख्येन शस्त्रेण सह सादृश्यमुपलभ्यते ।

वेतसपत्रम् ।



३ वैडिशालक्षणं वाग्भटे एवं पठ्यते,—“वैडिशोऽत्यवनत-
मुखः सूचीतीक्ष्णाग्रो ग्रहणे गलशुण्डिकामार्गदेः” इति । वैडिशशस्त्र-
माङ्गुलभाषायां ‘शार्प् हुक्-Sharp Hook’ इति नाम्ना प्रसिद्धम् ॥

४ ‘दशङ्गुले’ इति भानुमत्यां पाठः ।

५ ‘तस्मात्’ इति पा० ।

६ दन्तशङ्कुशस्त्रं वाग्भटे दन्तलेखनकामिति नाम्ना प्रसिद्धम् । तदङ्गुलं च तत्रैवं पठ्यते,—“एकधारं चतुष्कोणं प्रनद्धाकृति चैकतः । दन्तलेखनकं तेन शोधयेदन्तशर्कराम्—” इति । दन्तश-
ङ्कुराङ्गुलभाषायां ‘Tooth Scaler-टूथ-स्केलर्’ इति नाम्ना प्रसिद्धः ॥

७ एषणीलक्षणं वाग्भटे एवं पठ्यते—“गतैरन्वेषणे-
ऋक्षणा गण्डूपदमुखेषणी । मेदनाधेऽपरा सूचीमुखा मूलनिविष्टता” इति । मे-
दनं त्वत्र क्षाराक्तसूत्रप्रवेशनेन इति तद्व्याख्यायां हेमाद्रिः । “एषण्यौ
दे मुक्कण्यस्पर्शं, तयोरेकाऽष्टाङ्गुला गतिकोभशस्यसावन्तु ऋणेषु

अनया’ इति एषणी; अत्र तन्त्रान्तरं,—“ब्रणैस्तासां परीणाहो मुखं गण्डूपदाकृति—” इति ॥ ३ ॥

तत्र मण्डलाग्रकरपत्रे स्यातां छेदने लेखने च, वृद्धिपत्रनखशस्त्रमुद्रिकोत्पलपत्रकार्धधाराणि छे-
दने भेदने च, सूचीकुशपत्रादी(टा)मुखशरारिमुखा-
न्तमुखत्रिकूर्चकानि विस्त्रावणे, कुठारिकाव्रीहिमु-
खारावेतसपत्रकाणि व्यधने सूची च, वैडिशं द-
न्तशङ्कुश्चाहरणे, एषण्येषणे आनुलोम्ये च, सूच्यः
सीवने; इत्यष्टविधे कर्मण्युपयोगः शस्त्राणां व्यौ-
च्यतातः ॥ ४ ॥

तेषां विषयभेदमष्टविधे कर्मणि दर्शयितुमाह,—तत्रेत्यादि । तत्र तेषु मध्ये, स्यातां भवेताम् । चकारः कर्मान्तरं समु-
च्चिनोति । वृद्धिपत्रेत्यादि । चकारालेखने च । सूची चेति चकारः कुशपत्रोत्पलपत्रादींश्च व्यधने समुच्चिनोति । ननु, उभयत्राप्येकार्थत्वात् किमर्थं यन्त्रशस्त्रयोर्मध्ये वैडिशस्य पाठः ? उच्यते, यन्त्रपठितं वैडिशं यथायोगपरिणाहर्देष्यं, शस्त्रपठितं तु षडङ्गुलमेव तीक्ष्णकण्टकमुखमेवेत्यल्लोषः । एषणीति आनुलोम्य-
मत्र विस्त्रावणमभिप्रेतं, न तु ऋजुकरणं; कस्मात् ? ऋजुकर-
णस्य शस्त्रकर्मस्वनिर्दिष्टत्वात्; यदि कथंचित् स्यात्, तदा शस्त्र-
कर्मणां नवलप्रसङ्गः, तस्मादाद्य एव पक्षो न्याय्य इति; चकारा-
शुषिरान्वेषणे, अन्या सूचीसंस्थाना क्षाराक्तसूत्रप्रतिबद्धा नाडीनां भगन्दरगतीनां च भेदने” (वृ. वा. सू. अ. ३४) ॥

१ ‘अर्धमण्डलाग्रमण्डलाग्रकरपत्राणि छेदने लेखने च’ इति ताडपत्रपुस्तके पाठः ।

२ एषणे इति अपाटितेऽविदीर्घां वा ऋणशोधे भेदनपूर्वकमेषणे ती-
क्ष्णकण्टकमुखी एषणी (शार्प् प्रोब्-Sharp probe) स्यादित्यर्थः; पाटितानां विदीर्घाणां वा ऋणानामेषणे तु यत्राध्यायपटिता गण्डूपदा-
कारमुखी (ब्लन्ट् प्रोब्-Blunt probe) एव प्रयुज्यते; आनु-
लोम्ये तु प्रथमयवपत्रमुखी (डायरेक्टर-Director) स्यादिति ज्ञेयम् । ‘अन्वे युनः एषणीनां तीक्ष्णकण्टकमुखत्व-प्रथमयवपत्रमुख-
त्व-गण्डूपदमुखत्व-भेदाद्बहुत्वं, तेन ‘एषण्यः एषणे’ इति बहुवचनं पठन्ति’ इति चक्रः । “आनुलोम्ये तेषामेव (भगन्दरादीनां) छेदानु-
क्रमे, त एव श्लेषण्यनुसारिणा श्लेषण यथाक्रममाभूलं लिखन्ते, वक्ष्यति च ‘एषणी (डायरेक्टर) दत्त्वा शस्त्रं पातयेत्’ इति हाराणचन्द्रः ।

३ “शस्त्राणि तु पाङ्क्तिशक्तिर्भवन्ति । तद्यथा—दन्तलेखनमण्डला-
ग्रवृद्धिपत्रोत्पलपत्राध्यधारां मुद्रिकाकर्तरीसर्पवक्रकरपत्रकुशपत्राटा-
मुखान्तमुखशरारिमुखत्रिकूर्चककुठारिकाव्रीहिमुखशलाकावेतसपत्रा-
राकरणव्यधनसूचीसूचीकूर्चैस्त्रैषणीवैडिशानखशस्त्राणि चेति । तत्र प्र-
यमाद्यं लेखने, वृद्धिपत्रादीनि त्रीणि पाटने, चत्वारि भेदने, मण्डला-
प्रादीन्यष्टौ छेदने, कुशपत्रादीनि पञ्च प्रच्छाने, कुठारिकादीनि षट् व्यधने, तेषामारामीहिमुखे भेदने छेदने च, सूच्यः सीवने, सूचीकूर्चेः कुट्टने, खजो मधने, एषण्येषणे भेदने च, वैडिशो ग्रहणे, नखशस्त्रमुद्रणे छेदमेघलेख्यप्रच्छानेषु च; इति द्वादशविधे शस्त्रकर्म-
ण्युपयोगः” इति वृ. वा. सू. अ. ३४ ॥

वधनेऽपि । ननु, एषणी यन्त्रशस्त्रयोः पठ्यते, प्रयोजनं चोभयत्राप्येषणमेव, तस्मादुभयपाठे को विशेषः ? उच्यते—यन्त्रपठिताया एषण्या आकृतिर्गण्डपदमुखी, प्रमाणं तु यथायोगपरिणाहदैर्घ्यः शस्त्रेषु पुनरेषण्याः प्रमाणमग्राङ्गुलम्, आकृतिस्तु तीक्ष्णकण्टकयवपत्रमुखी चेत्यदोषः । अङ्गुलादिभेदेन सूचीनां बहुलात् 'सूच्य' इति बहुलेन निर्देशः ॥ ४ ॥

तेषामथ यथायोगं ग्रहणसमासोपायः कर्मसु वक्ष्यते—तत्र वृद्धिपत्रं वृन्तफलसाधारणे भागे गृहीयात्, भेदनान्येवं सर्वाणि, वृद्धिपत्रं मण्डलाग्रं च किञ्चित्तुत्तानेन पाणिना लेखने बहुशोऽवचार्य, वृन्ताग्रे विस्त्रावणानि, विशेषेण तु बालवृद्धसुकुमारभीरुनारीणां राक्षां राजमा(पु)त्राणां च त्रिकूचकेन विस्त्रावयेत्, तलप्रच्छादितवृन्तमङ्गुष्ठप्रदेशिनीभ्यां व्रीहिमुखं, कुठारिकां वामहस्तन्यस्तामितरहस्तमध्यमाङ्गुल्याऽङ्गुष्ठविष्टंघयाऽभिहन्यात्, आराकरपत्रैषण्यो मूले, शेषाणि तु यथायोगं गृहीयात् ॥ ५ ॥

तेषामित्यादि । वृन्तफलसाधारणे भागे इति वृन्तफलयोर्मध्यदेश इत्यर्थः । एवम् इत्यमेव, यथा वृद्धिपत्रं वृन्तफलयोर्मध्यदेशे गृह्यते तथा भेदनान्यपीत्येवंशब्दार्थः । बहुश इति बहून् वारान्, 'सकृदपहरेत्' (सू. अ. ५) इत्यस्यापवादः । वृन्ताग्रे वारङ्गमे, 'गृहीयात्' इत्यध्याहारः । तलप्रच्छादितवृन्तमिति हस्ततल्पिहितवृन्तम्; अङ्गुष्ठप्रदेशिनीभ्यां 'गृहीयात्' इत्यध्याहारः । अङ्गुष्ठविष्टंघयेति अङ्गुष्ठाग्रे विष्टंभित्तवेगया । मूले, त्सरु, वारङ्गं, वृन्तमिति पर्यायाः । यथायोगमिति योगानतिक्रमेण । तथा—कानिचिद्वृन्ताग्रे, कानिचिद्वृन्तमध्ये, कानिचिद्वृन्तमूले, कर्मयोगापेक्षयेत्यर्थः ॥ ५ ॥

तेषां नामभिरेवाकृतयः प्रायेण व्याख्याताः ॥ ६ ॥

संक्षेपेण शस्त्राकारं दर्शयन्नाह—तेषां नामभिरित्यादि । तेषां शस्त्राणाम्, आकृतयो लक्षणानि, नामभिरेव प्रायेण व्याख्याताः ॥ ६ ॥

तत्र नैखशस्त्रेषण्यावष्टाङ्गुले, सूच्यो वक्ष्यन्ते,

१ 'तेषां यथायोगं ग्रहणं कर्मसु; एष शस्त्रग्रहणसमासः । वृद्धिपत्रं तु' इति ताडपत्रपुस्तके पाठः । 'यथायोगमिति यथा मेधादि शस्त्रकर्म युक्तं योग्यं भवति तथा शस्त्रग्रहणं वक्तव्यमित्यर्थः' इति चक्रः ।

२ 'विष्टंघयेति स्तम्भनाभिर्धितवेगया' इति चक्रः ।

३ 'यथायोगमिति यथा सम्यग्योगः' इति चक्रः । अत्राह वाग्भटः,—“छेदमेदनलेत्यर्थं शस्त्रं वृन्तफलान्तरे । तर्जनीमध्यमाङ्गुष्ठैर्गृहीयात् सुसमाहितः ॥ विस्त्रावणानि वृन्ताग्रे तर्जन्यङ्गुष्ठकेन च । तलप्रच्छन्नन्ताग्रं प्राञ्चं व्रीहिमुखं मुखे ॥ मूलेऽवहारणार्थानि क्रियासौकर्यतोऽपरम्”—(वा. सू. अ. २६) इति ॥

४ 'प्रायेणेति वचनादायममेतत्तत्रमागमान्तरं च शस्त्राकाराभिधावकं दर्शयति' इति चक्रः ।


५ 'चक्रस्तु 'नखवर्धन्येषण्यौ' इति पठति व्याख्याति च—'वर्धनी छेदनी, 'वृधु' छेदने, इत्यस्मात् साध्यम्' इति । “नखशस्त्रमङ्गुलमेकतोऽश्वकर्षणमुखमन्यतो वत्सदन्तमुखं सूक्ष्मशस्योद्धृतौ” (वृ. वा. सू. अ. ३४) इत्यङ्गसंग्रहे ।

(प्रदेशिन्यग्रपर्वप्रदेशप्रमाणा मुद्रिका, दशाङ्गुला शरारिमुखी सा च (या सा) कर्तरीति कथ्यते), शेषाणि तु षडङ्गुलानि ॥ ७ ॥

तेषां प्रमाणानि दर्शयन्नाह,—तत्र नखशस्त्रेत्यादि । अन्ये तु नखशस्त्रस्थाने नखवर्धनीति पठन्ति व्याख्यानयन्ति च—नखवर्धनी नखच्छेदनी । सूच्यो वक्ष्यन्त इति अष्टविधशस्त्रकर्मिणे (सू. अ. २५) 'अङ्गुला अङ्गुला' इत्यादिना सूच्यो वक्ष्यन्त इति । एतस्याग्रे मुद्रिकाकर्तरीशस्त्रयोः केचिन्मानं पठन्ति । तदुच्यते,—“प्रदेशिन्यग्रपर्वप्रदेशप्रमाणा मुद्रिका, दशाङ्गुला शरारिमुखी सा च (या सा) कर्तरीति कथ्यते”—इति । शेषाणीति निर्दिष्टप्रमाणेभ्यो नखवर्धन्येषणीसूचीभ्योऽन्यानि शेषाणि ॥ ७ ॥

१ “मुद्रिकायां निबद्धं स्याद्वृद्धिपत्रसलक्षणम् । अङ्गुलं मुद्रिकाशस्त्रं शूरसंस्नानमेव च” इति भानुमत्यां भावुकिः । मुद्रिकाशस्त्रं वाग्भट्टेऽङ्गुलिशस्त्रमिति नाम्ना पठ्यते । तदङ्गुलं यथा—“कुर्वाद्यङ्गुलिशस्त्रकम् । मुद्रिकानिर्गतमुखं फले स्वर्धाङ्गुलायतम् । योगतो वृद्धिपत्रेण मण्डलाग्रेण वा समम् ॥ तत्प्रदेशिन्यग्रपर्वप्रमाणापेणमुद्रिकम् । सूत्रवद्धं गल्लोतोरोगच्छेदनमेदने—” इति । “अङ्गुलीशस्त्रकं मुद्रिकानिर्गतमुखं वृद्धिपत्रमण्डलाग्राध्यर्धधाराभ्यतमतुल्यार्धाङ्गुलायतधारे प्रदेशिनीप्रथमपर्वप्रमाणापर्णवृत्तमुद्रिकं वृद्धसूत्रप्रतिबद्धं कण्ठरोगेषु प्रयुज्यते” (वृ. वा. सू. अ. ३४) इत्यङ्गसंग्रहे ।

मुद्रिकाशस्त्रम् Finger Knife (फिंगर नाइफ) ।



२ 'प्रस्तुतानि शस्त्राणि व्याख्याय, अनन्तरमुपयोगित्वेनानुपेक्ष्यत्वाच्छरारिमुखावान्तरमेदभिन्नं शस्त्रान्तरमुपदिशति—दशेत्यादिना । कर्तरी रोमादिच्छेदार्थः शस्त्रविशेषः' इति हाराणचन्द्रः ।

३ “वृत्ता गृह्युदाः पाशो तिलः सूच्योऽत्र सीवने । मांसलानां प्रदेशानां व्यस्ता (Needle with triangular point) व्यङ्गुलमायता ॥ अल्पमांसस्त्रिस्तन्धिस्रत्राणां अङ्गुलायता ॥ व्रीहिवक्त्रा (Needle with round point) धनुर्वक्त्रा (Curved needle) पक्वामाशयमर्मसु । सा सार्धंअङ्गुला” इति वाग्भटः (सू. अ. २६) । 'निगूढः पाशो यस्याः, तस्यां पाशस्य पार्थयोर्धर्मं सूत्रं न दृश्यते । धनुर्वक्त्राऽभ्यधिकं न प्रविशति, प्रविशत्येव द्वितीयेन त्रणोष्ठेनागच्छति' इतीन्दुः ।

४ अत्राह वाग्भटः,—“बाहुष्येनाङ्गुलानि षट्,” तथा “स्वोन्मानार्धचतुर्थांशफलानि”—इति । बाहुष्येन प्रायेण विशेषप्रमाणानुक्तौ तानि शस्त्राणि षडङ्गुलानि कार्याणीत्यर्थः, यत्र विशेषप्रमाणमुक्तं तत्र तत्प्रमाणान्येव कार्याणि । स्वोन्मानार्धचतुर्थांशफलानीति स्वं च तदुन्मानं च स्वोन्मानम्, उन्मानं दैर्घ्यं, तसादर्थं चतुर्थांशं वा फलं तेषां तानि स्वोन्मानार्धचतुर्थांशफलानि ॥

तानि सुप्रहाणि, सुलोहानि, सुधाराणि, सुरूपानि, सुसमाहितमुखाम्राणि, अकरालानि, चेति शस्त्रसंपत् ॥ ८ ॥

प्रमाणाकाराभ्यां शस्त्राणि निर्दिश्य शेषशस्त्रगुणसंपदं दर्शयितुमाह—तानि सुप्रहाणीत्यादि । सुप्रहाणि शोभनवारहाणि । सुलोहानि शोभनलोहानि । सुधाराणि शोभनधाराणि । सुसमाहितमुखानि पिण्डीकृतमुखानि, अन्ये तु सुष्ठु सम्प्रग्राहितं मुखं येषां तानि तथोक्तानि । अकरालानि अदन्तुराणि । शस्त्रसंपत् शस्त्रगुणः ॥ ८ ॥

तत्र वक्रं, कुण्ठं, खण्डं, खरधारम्, अतिस्थूलम्, अत्यल्पम्, अतिदीर्घम्, अतिह्रस्वम्, इत्यष्टौ शस्त्रदोषाः । अतो विपरीतगुणमाददीत, अन्यत्र करपत्रात्; तद्धि खरधारमस्थिच्छेदनार्थम् ॥ ९ ॥

शस्त्रदोषान्निर्दिशन्नाह—तत्र वक्रमित्यादि । कुण्ठं स्थूलधारत्वेनारोमवाहि । खण्डम् असमप्रम् । खरधारं कर्कशधारम् । अत्यल्पम् अतिरतुम् । अतो विपरीतमिति वक्रादिशस्त्रेभ्यो विपरीतगुणम् ऋजुतीक्ष्णसकलमसृणधारदिगुणम् । किं सर्वाण्येव विपरीतगुणान्याददीतेत्याह—अन्यत्र करपत्रादिति । कुतः पुनरेतत्? तद्धीत्यादि ।—तच्छब्दे यस्मादर्थे, हिशब्दे हेतोः, यस्मात् करपत्रमस्थिच्छेदनार्थमतो हेतोः खरधारम् ॥ ९ ॥

तत्र धारा भेदनानां मासूरी, लेखनानामर्धमासूरी, व्यधनानां विस्त्रावणानां च कैशिकी, छेदनानामर्धकैशिकीति ॥ १० ॥

अष्टविधे कर्मणि सुकर्मनिष्पादकत्वेन यथा शस्त्राणां सुधारत्वं भवति तथा निर्दिशन्नाह—तत्र धारेत्यादि । भेदनानां वृद्धिपत्रनखशस्त्रादीनाम् । मासूरी मसूरदलधारातन्वी । लेखनानां मण्डलाग्रादीनाम् । अर्धमासूरी मसूरदलधाराधतन्वी । व्यधनानां कुठारिक्रादीनाम् । विस्त्रावणानां सूचीकुशपत्रादीनाम् । कैशिकी केशप्रमाणा । छेदनानामिति अत्र छेदनानि वृद्धिपत्रादीन्येव, तानि यदा छेदने प्रयुज्यन्ते तदा तेषां धारा अर्धकैशिकी अर्धकेशप्रमाणा तन्वी कर्तव्या ॥ १० ॥

बडिशं दन्तशङ्कुश्चानताग्रे । तीक्ष्णकण्टकप्रथमयवपत्रमुख्येषणी (गण्डूपदाकारमुखी च) ॥ ११ ॥

१ 'गृह्यतेऽस्मिन्निति ग्रहो वारङ्ग' इति चक्रः ।

२ 'अतितुच्छम्' इति पा० ।

३ वृद्धवाग्भटे तु "धारा पुनरुच्छेदनानां मासूरी, लेखनानामर्धमासूरी, व्यधनानां विस्त्रावणानां च कैशिकी"—इति पठ्यते ।

४ 'मसूरधारातन्वी' इति पा० ।

५ 'मसूरदलधारातन्वी' इति पा० ।

६ अत्रैषणिलक्षणे 'गण्डूपदाकारमुखी च' इति पाठोऽनार्षः, गण्डूपदाकारमुख्या एषण्या धारादिहितत्वेन शम्भवाभावात् । तस्माद्गण्डूपदाकारमुखी एषणी यत्रमेव, तीक्ष्णकण्टकमुखी 'शार्प प्रोव्-Sharp Probe,' प्रथमयवपत्रमुखी 'डायरेक्टर-Director'

आहरणे एषणे च शस्त्राणां धाराविशेषं दर्शयन्नाह,—बडिशं दन्तशङ्कुरित्यादि । अत्र आनताग्रे इति बडिशस्यैव विशेषणं, न दन्तशङ्कोः, कुतः? शङ्कुतुल्यत्वेनैव तस्यानतत्वदर्शनात् । एषणी त्रिविधा भवति तीक्ष्णकण्टकमुखी, प्रथमयवपत्रमुखी, गण्डूपदाकारमुखी च । अन्ये तु 'तीक्ष्णकण्टकप्रथमयवपत्रमुखे' इति पठन्ति, व्याख्यानयन्ति च—एतद्विशेषणद्वयं बडिशदन्तशङ्कोः; तेन तीक्ष्णकण्टकमुखं बडिशं, प्रथमयवपत्रमुखो दन्तशङ्कुः, प्रथमयवपत्रमुखत्वेन दन्तशङ्कोर्मुखतनुलमाकारश्च कथितः, तेन गण्डूपदाकारमुखी चेति चकारादेतद्विशेषणद्वयमेषण्यामपि संबध्नुति । अन्ये तु 'तत्र धारा भेदनानां मासूरी' इत्यादिग्रन्थे 'एषणी गण्डूपदाकारमुखी च' इति यावन्न पठन्ति ॥ ११ ॥

तेषां पायना त्रिविधा क्षारोदकतैलेषु । तत्र क्षारपायितं शरशल्यास्थिच्छेदनेषु, उदकपायितं मांसच्छेदनभेदनपाटनेषु, तैलपायितं सिराव्यधनक्षायुच्छेदनेषु ॥ १२ ॥

तत्र पायनायास्तीक्ष्णत्वादयो गुणाः कर्मविशेषोत्कर्षहेतवो भवन्तीति तामाह—तेषां पायनेत्यादि । पायना पातुं प्रयोजना, सा च लौहकाराणां प्रसिद्धा केचित् क्षारतैलपायनयोरनापेक्षमाचक्षते । क्षारादिपायनानां कर्मविशेषविषयं दर्शयन्नाह—तत्र क्षारपायितमित्यादि ॥ १२ ॥

चेति द्विविधमेव एषणांशस्त्रम् । 'अत्र शस्त्रे बडिशं पठ्यते यत्र च, उभयत्रापि चाहरणं कर्म कर्तव्यं, तथा एषण्यापि शस्त्रे यत्र च पठ्यते, एषणं च उभयत्रापि कर्मोक्तं, तत् कथमनयोभेदः... परं यत्र कर्माहरणमेषणं च शरीरहिंसाव्यतिरेकेण क्रियमाणं त्रैधं; शस्त्रकर्माहरणमेषणं च शरीरहिंसायुक्तं, शस्त्रं हि शरीरहिंसकमिति 'शङ्कु' हिंसायामिति धात्वर्थोऽपि भवति । तेन यत्राहरणे एषणे वा शरीरावयवहिंसा तच्छस्त्रकर्म, शरीराहिंसकं तु यत्रकर्म, अनेनैव च कर्मभेदेन यत्रशस्त्रयोरपि भेद इति पदयानः' इति चक्रः । हाराणचन्द्रस्तु 'बडिशं दन्तशङ्कुश्चानताग्रे तीक्ष्णकण्टकप्रथमयवपत्रमुखे, एषणी गण्डूपदाकारमुखी' इति पठति व्याख्यानयति च—'शङ्कुः कीलक इवेति शङ्कुः, दन्तशोधनः शङ्कुर्दन्तशङ्कुरिति शाकपाथिवादिवाद्गुपसिद्धिः । आनताग्रं बडिशमानताग्रश्च दन्तशङ्कुरित्यानताग्रं 'नपुंसकमनपुंसकेन' इति स्त्रीशेषः । ते पुनस्तीक्ष्णकण्टकप्रथमयवपत्रमुखे इत्यन्वयः । तथा च तीक्ष्णकण्टकमुखं बडिशं प्रथमयवपत्रमुखं दन्तशङ्कुरित्यर्थः । अत्र गण्डूपदाकारमुखत्वेन शस्त्राभावेऽप्येषण्याः शस्त्रत्वेन व्यपदेशः प्रणिधानदोषाच्छत्रवत्कार्यकरी भवतीत्याख्यातुं, अतोऽवहितेभेषा प्रणिषेयेति' ।

१ 'निर्वृत्तानां शस्त्राणां (अस्मितज्ञानां) तत्क्षणाद्भवद्भ्येषु निर्वापणं पायना' इति हाराणचन्द्रः । (पायना=Tempering) ।

२ 'कर्मविशेषसौकर्यहेतवः' इति पा० ।

तेषां निशानार्थं श्लक्ष्णशिला माषवर्णा; धारा-
संस्थापनार्थं शाल्मलीफलकमिति ॥ १३ ॥

सुधाराणीति प्रागुक्तं, कथं धारा शोभना कर्तव्येत्यत्राह—
तेषामित्यादि । श्लक्ष्णा अकर्कशा । धारासंस्थापनार्थं स्थिरीक-
रणार्थम् । फलकं पट्टकम् । तत्रानिश्चितधारणां निशानार्थं
श्लक्ष्णशिला, निश्चितानां संस्थापनार्थं शाल्मलीफलकम् । अन्ये
तु तेषां निशानी श्लक्ष्णशिलिका माषयूषप्रभा, धारासंस्थापनं
शाल्मलीफलकम् इति पठन्ति, व्याख्यानयन्ति च—श्लक्ष्णशि-
लिका नापितशिलिका, माषयूषप्रभा कृष्णकपिलेत्यर्थः ॥ १३ ॥

भवति चात्र—

यदा सुनिश्चितं शस्त्रं रोमच्छेदि सुसंस्थितम् ॥

सुगृहीतं प्रमाणेन तदा कर्मसु योजयेत् ॥ १४ ॥

कथं पुनः शस्त्रं संस्थापितधारं ज्ञातव्यमित्याह—भवति
चात्रेत्यादि । यदा शस्त्रं रोमच्छेदि भवति तदा सुनिश्चितं भवति,
यावद्दोषाणि न छिनन्ति तावन्निशातव्यमित्यर्थः । सुसंस्थितं शो-
भनाकारम् । सुगृहीतं ग्रहणं शस्त्राणां प्रागुक्तं, तद्यथा—‘वृद्धि-
पत्रं वृन्तफलसाधारणे भागे गृहीयात्’ इत्यादि । प्रमाणेनेति
प्रमाणेन लक्षितं, शस्त्रप्रमाणं तेषां नखशस्त्रैषण्णावष्टाङ्गुले
इत्यादि । अन्ये तु सुगृहीतं प्रमाणेनेति प्रमाणेन सुगृहीतमिति
व्याख्यानयन्ति; तत्र वृद्धिपत्रादि वृन्तफलसाधारणभागादिग्रह-
णप्रमाणेनेत्यर्थः । केचित् ‘रोमच्छेदि’ इत्यस्य स्थाने
‘रोमवाहि’—इति पठन्ति ॥ १४ ॥

अनुशस्त्राणि तु त्वक्सारस्फटिककाचकुर्वविन्द-
जलौकोशिक्षारनखगोजीशेफालिकाशाकपत्रकरीर-
बालाङ्गुलय इति ॥ १५ ॥

अशस्त्रावचारणीयेषु विशुभ्रमृतिष्वलाभाद्वा शस्त्राणां तत्कर्म-
साधकद्रव्यान्तरेण शस्त्रातिदेशं कुर्वन्नाह—अनुशस्त्राणीत्यादि ।
अनुशस्त्राणि हीनशस्त्राणि शस्त्रसदृशानि वा । त्वक्सारः वंशः;
कुर्वविन्दः पाषाणविशेषः, येन निश्चितानि लोहानि तीक्ष्णानि
भवन्ति, अन्ये तु कुर्वविन्दं लोहिताम रत्नप्रधानं; गोजी गो-
जिह्वा, अन्ये शाखोटकमाहुः; शेफालिका रक्तवृन्ता शारदकु-
सुमा; शाको महाशुक्लः कर्कशपत्रः; पत्रशब्दो गोजीप्रभृतिभिः
सह प्रत्येकं संबध्यते; करीरः अङ्कुरः ॥ १५ ॥

शिशूनां शस्त्रमीरुणां शस्त्राभावे च योजयेत् ॥

त्वक्सारादिचतुर्वर्गं छेद्ये मेद्ये च बुद्धिमान् ॥ १६ ॥

१ ‘धारासंपादनार्थं’ इति ताडपत्रपुस्तके पाठः । २ वाग्भटे
शस्त्रसंस्थापनार्थं शस्त्रकोशोऽप्युक्तः । यथा,—‘स्यान्नवाङ्गुलविस्तारः
सुषुप्तो द्वादशङ्गुलः । क्षौमपत्रेणैकौशेयद्विकूलमृदुचर्मजः ॥ विन्यस्त-
पाशः सुस्यूतः सान्तरोगांस्वशस्त्रकः । शलाकापिहितास्यश्च शस्त्रकोशः
(Surgical case) सुसंचयः’—इति ॥ ‘सान्तराणि स-
व्यवधानानि, कर्णास्थानि शस्त्राणि यस्मिन् स सान्तरोगांस्वशस्त्रकः’
इत्यरुणदत्तः । ३ ‘रोम वोढुं स्वभावावो यस्येति रोमवाहि’ इति
चक्रः । ४ कुर्वविन्दः ‘कुर्वन्द’ (Corundum) इति प्रसि-
द्धोऽतिकठिनः पाषाणविशेषः । ५ शेफालिका महाराष्ट्रभाषायां
‘शारिजात’ इति, हिन्दीभाषायां च ‘शारशुक्ल’ इति ख्याता ।

आहार्यच्छेद्यमेद्येषु नखं शक्येषु योजयेत् ॥

विधिः प्रवक्ष्यते पश्चात् क्षीरवह्निजलौकसाम् ॥ १७ ॥

ये स्युर्मुखगता रोगा नेत्रवर्त्मगतान्च ये ॥

गोजीशेफालिकाशाकपत्रैर्विस्त्रावयेत्तु तान् ॥ १८ ॥

एष्येष्वेषण्यलामे तु बालाङ्गुल्यङ्कुरा हिताः ॥

तेषां विषयमाह—शिशूनामित्यादि । त्वक्सारादिचतुर्वर्गमिति
वंशस्फटिककाचकुर्वविन्दानि । आहार्यच्छेद्यमेद्येषु नखं शक्ये-
ष्विति आहार्यादिषु नखशक्येषु नखं प्रयोजयेदित्यर्थः । नेत्रवर्त्म
नेत्रपक्ष्म । एष्येष्वेषण्यलामे लित्यादि एष्येषु शल्येषु एषण्या
अलामे बालादयो हिताः ॥ १६-१८ ॥—

शस्त्राण्येतानि मतिमान् शुद्धशैक्यायसानि तु ॥

कारयेत् करणप्राप्तं कर्मारं कर्मकोविदम् ॥ १९ ॥

इदानीं शस्त्राणां गुणसंपत्कारणं वक्तुमाह—शस्त्राण्येतानी-
त्यादि । कारयेत् कर्तुं प्रयोजयेत् । कः कर्तुं प्रयोजयेत् ? बुद्धि-
मान् वैच इत्यर्थः । कं ? कर्मारं लौहकारम् । किंविशिष्टं कर्मारं ?
करणप्राप्तं; करणे प्राप्तं स्वकर्मणि निपुणमित्यर्थः । पुनः किंवि-
शिष्टं ? कर्मकोविदं कर्मपण्डितं, यतः स्वकर्मणि निपुणमत एव
कर्मकोविदम् । कानि कारयेत् ? शस्त्राणि । एतानि पूर्वोक्तानि ।
किंभूतानि शस्त्राणि कारयेदित्याह,—शुद्धशैक्यायसानि लिति;
शुद्धं मलरहितं, शैक्यं तीक्ष्णम्; अन्ये तु शैक्यायसानि सारम-
यलौहघटितानि । केचिच्छ्लोकार्थमन्यथा पठन्ति;—‘कारयेत्
करणैः प्रोक्तैः कर्मारैः कर्मकोविदैः’—इति, व्याख्यानयन्ति
च—करणैरुपकरणैः; शेषं समम् ॥ १९ ॥

प्रयोगज्ञस्य वैद्यस्य सिद्धिर्भवति नित्यशः ॥

तस्मात् परिचयं कुर्याच्छस्त्राणां ग्रहणे सदा २०

इति सुश्रुतसंहितायां सूत्रस्थाने शस्त्रावचारणीयो
नामाष्टमोऽध्यायः ॥ ८ ॥

प्रयोगज्ञस्येत्यादि । प्रयोगः प्रकृतो योगः योजना, तज्ज्ञस्य ।
सिद्धिः आरोग्यसंपादनम् । नित्यशः सर्वदा । परिचयं शस्त्र-
ग्रहणाभ्यासम् । अन्ये ‘प्रमाणज्ञस्य वैद्यस्य—’ इति पठन्ति;
प्रमाणज्ञस्य शस्त्रग्रहणमानज्ञस्य ॥ २० ॥

इति श्रीडल्ह(ह)णविरचितायां निबन्धसंप्रदाह्यायां सुश्रुतव्या-
ख्यायां सूत्रस्थाने शस्त्रावचारणीयो नामाष्टमोऽध्यायः ॥ ८ ॥

नवमोऽध्यायः ।

अथातो योग्यां सूत्रीयमध्यायं व्याख्यास्यामः ॥ १ ॥

यथोवाच भगवान् घन्वन्तरिः ॥ २ ॥

१ ‘पश्चादभिक्षारजलौकसाम्’ इति पा० । २ ‘शस्त्राणामादितः’
इति पा० । ३ ‘कर्तव्यकर्मणः सम्यग्योगाय तत्सदृशकर्माभ्यासो
योगः, तेन योगाय प्रभवतीति योग्या; प्रभवतीत्यर्थं तद्वितः, कीदृशं
स्वभावात् भवतीति; तस्याः सूत्रं योग्यासूत्रं; तदधिकृतं कृतो ग्रन्थस्त-
था’ इति चक्रः ।

अथात इति । योग्या सम्यक्कर्माभ्यासः, योग्यायाः सूत्रं, तद्विद्यते यस्मिन् स तथा; अन्ये तु योग्याख्यापकं सूत्रं योग्या-सूत्रं, तदधिकृत्य कृतोऽध्यायो योग्यासूत्रीयः, तं तथा ॥ १ ॥ २ ॥

अधिगतसर्वशास्त्रार्थमपि शिष्यं योग्यां कारयेत् । ज्ञेहादिषु छेयादिषु च कर्मपथमुपदिशेत् । सुबहु-
श्रुतोऽप्यकृतयोग्यः कर्मस्वयोग्यो भवति ॥ ३ ॥

अधिगतेत्यादि । ज्ञेहादिष्विति आदिशब्दात् स्वेदवमनविरे-
षनास्थापनानुवासनादीनां ग्रहणं, छेयादिष्विति आदिशब्दाद्दे-
हादीनां सप्तानां ग्रहणं; यद्यप्यस्मिन् तन्त्रे छेयादिकर्मणां प्रा-
धान्यं तथाऽपि छेयादिष्वपि प्राक् ज्ञेहादि प्रयुज्यत इति प्राक्
ज्ञेहादिग्रहणम्; अन्ये 'छेयादिषु ज्ञेहादिषु च' इति पठन्ति ।
कर्मपथं क्रियामार्गम् । कृतोऽधिगतसर्वशास्त्रार्थमपि शिष्यं योग्यां
कारयेदित्याह,—सुबहुश्रुतोऽपीत्यादि । अकृतयोग्यः अकृत-
कर्माभ्यासः । कर्मसु क्रियासु ॥ ३ ॥

तत्र, पुष्पफलालावूकालिन्दकन्नपुसै(सो)र्वारुक्-
कर्कारुक्प्रभृतिषु छेद्यविशेषान् दर्शयेत्, उत्कर्त-
नापकर्तनानि चोपदिशेत्; दृतिबस्तिप्रसेवकप्रभृति-
षूदकपङ्कपूर्णेषु मेद्ययोग्यां; सरोमिण चर्मण्यातते
लेख्यस्य; मृतपशुसिरासूपलनालेषु च वेध्यस्य;
घुणोपहतकाष्ठवेपुनलनालीशुष्कालावूमुखेष्वेध-
स्य; पनसबिम्बीबिल्वफलमज्जमृतपशुदन्तेश्वाहा-
र्यस्य; मधूच्छिष्टोपलिते शाल्मलीफलके विघ्ना-
व्यस्य; सूक्ष्मघनवस्त्रान्तयोर्मृदुचर्मन्तयोश्च सी-
व्यस्य; पुस्तमयपुरुषाङ्गप्रत्यङ्गविशेषेषु बन्धन-
योग्यां; मृदुषु मांसखण्डेष्वग्निक्षारयोग्यां, मृदुचर्म-
मांसपेशीषूपलनालेषु च कर्णसन्धिबन्धयोग्याम्;
उदकपूर्णघटपार्श्वस्रोतस्यलावूमुखादिषु च नेत्र-
प्रणिधानबस्तिव्रणबस्तिपीडनयोग्यामिति ॥ ४ ॥

शल्यतन्त्रस्य छेयादिकर्मप्राधान्यात् प्राक् छेयादियोग्यामु-
पदर्शयन्त्याह—तत्र पुष्पफलेत्यादि । पुष्पफलं कूष्माण्डः,
कालिन्दको जोत्रालः कूष्माण्डभेदः, त्रपुसादयः कर्कटीभेदाः,
प्रभृतिग्रहणाच्छीर्णवृन्तादीनां ग्रहणम् । छेद्यविशेषानिति गो-
तीर्थार्थलाङ्गलकप्रभृतीन् । उत्कर्तनम् ऊर्ध्वकर्तनम्, अपरकर्त-
नम् अधरच्छेदः । दृतिबस्तीत्यादि दृतिः चर्मपुटकं, बस्तिः मूत्र-
पुटकं, प्रसेवकः चर्मखल्लपुटः, उदकपङ्कमिति उदकमिश्रः पङ्क-
उदकपङ्कः । सरोमणीत्यादि । आतते प्रसारिते । मृतपशुसिरा-
स्विति मृताः पशवोऽजादयस्तेषां सिरासु । पनसेत्यादि पनसो

१ 'योग्याय सम्यग्योग्याय प्रभवतीति योग्यः, तद्विरुद्धोऽयोग्यः'
इति चक्रः । २ 'उत्कर्तनपरिकर्तनानि' इति पा० । ३ 'सरोमणी-
स्थानेन लेख्यस्थानुलोमकर्तव्यतां सूचयति, प्रतिलोमे हि लेख्ये
रजामाहुर्मनो रकातिप्रभृतिश्च' इति हाराणचन्द्रः । ४ 'परिकर्तनं'
इति पा० । ५ 'ब्रह्मापदादि चर्म' इति पा० । ६ 'चर्मखल्लकटः'
इति पा० ।

वहिरःकण्टकी महाफलः 'कटहल' इति लोके; पनसादीनां
फलानि तेषां मज्जा । मधूच्छिष्टेत्यादि मधूच्छिष्टं मधुसिक्थ-
कम् । शाल्मलीफलके शाल्मलीपट्टके । पुस्तमयेत्यादि पुस्तमयः
पुरुषो वस्त्रादिरचितो मनुष्यः । मृदुचर्मैत्यादि मांसपेशी
मांसवर्तिः । उदकेत्यादि । नेत्रप्रणिधानं नेत्रप्रवेशनं, बस्ति-
व्रणबस्तिपीडनं च, अनयोयोग्यां कारयेत्; क्व कारयेत्? उद-
कपूर्णघटपार्श्वस्रोतसि; न केवलं जलपूर्णघटपार्श्वच्छिद्रे अला-
वूमुखादिषु चेत्यर्थः ॥ ४ ॥

भवतश्चात्र—

एवमादिषु मेधावी योग्याहंषु यथाविधि ॥
द्रव्येषु योग्यां कुर्वाणो न प्रमुह्यति कर्मसु ॥ ५ ॥
भवतश्चात्रेत्यादि । एवमादिष्विति आदिशब्दः प्रकारे, एवं-
प्रकारेषु योग्याहंषु पुष्पफलदिषु ॥ ५ ॥

तस्मात् कौशलमन्विच्छन् शस्त्रक्षाराग्निकर्मसु ॥
यस्य यत्रेह साधर्म्यं तत्र योग्यां समाचरेत् ॥ ६ ॥
इति सुश्रुतसंहितायां सूत्रस्थाने योग्यासूत्रीयो
नाम नवमोऽध्यायः ॥ ९ ॥

तस्मादित्यादि । यस्य कर्मणः, यत्र यस्मिन् द्रव्ये, साधर्म्यं
साम्यं, तस्य तत्र योग्यां समाचरेदिति । केचिदेवमादिषु
मेधावीत्यादिश्लोकस्याग्रे आपातनिकापूर्वं श्लोकमेकं पठन्ति;
तथा—अनुकं योग्याविषयमुपग्रहीतुमाह—'दृष्टान्तमात्रमु-
द्दिष्टं' इत्यादि; स च वर्तमानेषु पुस्तकेषु न पठ्यत इत्यस्मा-
भिरुपेक्षितः ॥ ६ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुतव्या-
ख्यायां सूत्रस्थाने योग्यासूत्रीयो नाम नवमोऽध्यायः ॥ ९ ॥

दशमोऽध्यायः ।

अथातो विशिखानुप्रवेशनीयप्रध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । विशिखाऽत्र कर्ममार्गः, विशिखाया (यां)
अनुप्रवेशनं तदधिकृत्य कृतोऽध्यायो विशिखानुप्रवेशनीयः; तं
व्याख्यास्यामः ॥ १ ॥ २ ॥

अधिगततन्त्रेणोपासिततन्त्रार्थेन दृष्टकर्मणा कृत-
योग्येन शास्त्रं निगदतां राजानुज्ञातेन नीचनख-

१ "विशिखाऽत्र कर्ममार्ग उच्यते, तदुद्दिष्टानुप्रवेशनं; यदि वा
विशिखा रथैव, तस्यां चिकित्साधर्मनुप्रवेशनम्" इति चक्रः ।
"प्रशस्तवर्त्मापरपर्यायोऽपि विशिखाशब्दोऽत्रानुवासावर्त्तमाने प्रव-
र्तते, गमकत्वात्" इति हाराणचन्द्रः । २ 'शास्त्रार्थं निगदतां'
पा० । ३ "निष्पन्नेन वैद्येन प्रजापालके राक्षि आत्मा गुणतो दर्श-
नीयः, ततो राक्षा परीक्ष्य वैद्यः प्रजारक्षार्थमनुमन्तव्य एष धर्मः;
अनिष्पन्नवैद्यगुणधिक्षिस्तां कुर्वाणो लोकापकारकतया राक्षा शास-
नीयः" इति चक्रः ।

रोम्णा शुचिना शुक्लवस्त्रपरिहितेन छत्रवता दण्ड-
हस्तेन सोपानत्केनानुद्धतवेशेन सुमनसा कल्या-
णाभिव्याहारेणाकुहकेन बन्धुभूतेन भूतानां सुस-
हायवता वैद्येन विशिखाऽनुप्रवेष्टव्या ॥ ३ ॥

यादृशस्य वैद्यस्य कर्ममार्गप्रवेशाधिकारस्तादृशं वक्तुमाह—
अधिगततन्त्रेणेत्यादि । अधिगततन्त्रेण पठितशास्त्रेण । उपासित-
तन्त्रार्थेन गुरुपाश्चाद्भ्यस्तशास्त्रार्थेन, दृष्टकर्मणा दृष्टच्छेद्यादि-
श्लेहादिकर्मणा, कृतयोग्येन कृतकर्माभ्यासेन, शास्त्रं निगदता
पाठार्थाभ्यां नियमेनादेशेन शास्त्रं वदता, एतेन स्वार्थित-
शास्त्रता उक्ता भवति; अन्ये तु 'शास्त्रार्थं निगदता' इति
पठन्ति, 'शास्त्राणि निगदता' इत्यपरे । राजानुज्ञातेन राज्ञा
अभिमतान्, राजा हि प्रजापालनतत्परः, सत्प्रमादाद्वैद्यप्रतिरू-
पका राष्ट्रं चरन्ति कण्टकभूता लोकस्य, तस्माद्राज्ञा परीक्ष्यानु-
ज्ञातेन विशिखाऽनुप्रवेष्टव्येति । कर्मज्ञतां शास्त्रज्ञतां च वैद्यस्या-
भिधाय बाह्यवेशाधिकृत्याह—नीचनखरोम्णेत्यादि । क्लृप्तत्वा-
न्नीचमल्पं नखं रोमं च यस्य तेन; नीचनखत्वाच्छुचिता कर्म-
सौकर्यं च, नीचरोमत्वादार्जवं, रसवत्यामबाध इत्यपरे । शुचि-
नेति बाह्यज्ञानादिशौचयुक्तेन; कुतः? बाह्यवेशाधिकारात्;
बाह्यशौचायोगाल्लोके विगर्हणीयः, अन्तःशौचं तु सुमनसेत्यनेनैव
बोद्धव्यम् । शुक्लवस्त्रपरिधानं मङ्गलार्थं शौचार्जवार्थं वा । छत्रवता
आतपरजोवर्षापन्नगादिनिषेधार्थं छत्रयुक्तेन । दण्डहस्तेन
दण्डोऽवलम्बनदण्डः, तस्य धारणं स्वल्पितादिनिषेधार्थम् ।
सोपानत्केन प्राणिहितासहितेन, प्राणिहिताधारणं कण्टकादि-
निषेधार्थम् । अनुद्धतवेशेन साधुजनवेशेन, एतेनायुक्तकायवेश-
निषेधः; अन्ये तु नानावस्त्राङ्गरागमाल्यानुलेपनविचित्रभूषणादि-
भिरुद्धतो वेशः, अतो विपर्ययेणानुद्धत इति मन्यन्ते । कायं
नियम्य मनो नियमयन्नाह—सुमनसा शोभनमनसा, अक्रौर्या-
दिगुणयुक्तमनसेत्यर्थः; दौर्मनस्यं तु यात्रायां न प्रशस्यत इति
सुमनसा भवितव्यम् । वाचं नियमयन्नाह—कल्याणाभिव्याहा-
रेणेति । कल्याणं मङ्गलम्, अभिव्याहारो भाषितं, यस्य स तथा;
तच्च सर्वजनहृदयग्रहणार्थम् । कायवाञ्छानःसु त्रिष्वपि नियमय-
न्नाह—अकुहकेनेति; कुहकः शास्त्रहीनः परमविश्वासकारको
मायावी, न कुहकोऽकुहकः; अन्ये लकुहकेन अविस्मा-
पकेन, दम्भाद्ययोगादविस्मापककायादिवेशेनेत्यर्थः । सुसहायवता
साधुसहायेन, अन्यथाऽन्तःपुरचारिणो वैद्यस्य सहायदोषेण
दोषः स्यात्; सहायश्चात्मरक्षार्थमातुरपरिचर्यार्थं च । ननु,
प्राणिनां जीवतामेव सद्यस्कुरुधिरोपदेशात् कथं 'बन्धुभूतेन
भूतानाम्' इत्युक्तं? सत्यं, विधिप्रापितत्वाददोषः, आलम्भयोगो
पशुहननवत् ॥ ३ ॥

ततो दूतनिमित्तशकुनमङ्गलानुलोम्येनातुरगृह-
मभिगम्य, उपविश्य, आतुरमभिपश्येत् स्पृशेत्
पृच्छेच्च; त्रिभिरेतैर्विज्ञानोपायै रोगाः प्रायशो वैदि-

१ 'अनुद्धतानामार्याणां वेशो वस्त्रकेशादिरचना अनुद्धतवेशः'
इति चक्रः ।

तव्या इत्येके; तत्तु न सम्यक्, षड्विधो हि रोगाणां
विज्ञानोपायः, तद्यथा—पञ्चभिः श्रोत्रादिभिः प्रश्नेन
चेति ॥ ४ ॥

ततो दूतनिमित्तेत्यादि । गमनाय प्रश्नाय वा आगतः पुरुषो
दूतः, निमित्तमनुकूलं सुरभिवातादि, शकुनं पक्षिविशेषप्रशस्त-
वाक्यादि, मङ्गलं स्वस्तिकपूर्णकुम्भादि, एषामानुलोम्येन प्रशस्त-
तयेत्यर्थः । त्रिभिरेतैरित्यादि त्रिभिरेतैर्विज्ञानोपायैरनन्तरोक्तै-
र्दर्शनस्पर्शनप्रश्नैः । हिशब्दो यस्मादर्थं । श्रोत्रादिभिरिति
आदिशब्दात्त्वङ्मूत्ररसनघ्राणानि गृह्यन्ते ॥ ४ ॥

तत्र श्रोत्रेन्द्रियविक्षेया विशेषा रोगेषु व्रणास्त्राव-
विज्ञानीयादिषु वक्ष्यन्ते—'तत्र सफेनं रक्तमीरय-
न्ननिलः सशब्दो निर्गच्छति'(सू. अ. २६)इत्येव-
मादयः, स्पर्शनेन्द्रियविक्षेयाः शीतोष्णशुष्कणकक-
शमृदुकठिनत्वादयः (स्पर्शविशेषां)ज्वरशोफादिषु,
चक्षुरिन्द्रियविक्षेयाः शरीरोपचयापचयायुर्लक्षणब-
लवर्णविकारादयः, रसनेन्द्रियविक्षेयाः प्रमेहादिषु
रसविशेषाः, घ्राणेन्द्रियविक्षेया अरिष्टलिङ्गादिषु व्र-
णानामव्रणानां च गन्धविशेषाः, प्रश्नेन च विज्ञानी-
याद्देशं कालं जातिं सात्त्विकमातङ्गसमुत्पत्तिं वेदना-
समुच्छ्रायं बलमन्तर्रश्मिं वातमूत्रपुरीषाणां प्रवृत्ति-
मप्रवृत्तिं कालप्रकर्षादींश्च विशेषान् । आत्मसदृशेषु
विज्ञानाभ्युपायेषु तत्स्थानीयैर्जानीयात् ॥ ५ ॥

तत्र श्रोत्रेत्यादि । शब्देन्द्रियविक्षेया विशेषाः सन्ति रोगेषु,
ते व्रणास्त्रावविज्ञानीयादिषु वक्ष्यन्ते इति संबन्धः । शरीरो-
पचयेत्यादि उपचयः स्थूल्यम्, अपचयः कार्श्यं, बलमत्रोत्साहः ।
ननु प्रमेहादिषु रसा मधुरादयो मक्षिकापिपीलिकाद्युपसर्पणेन
भिषग्भिरनुमेयाः, तत् कथं रसनेन्द्रियविक्षेया इति? उच्यते,
नात्र भिषजां रसनेन्द्रियं किंतु पिपीलिकादीनामित्यदोषः ।
अरिष्टलिङ्गादिषु ये व्रणानामव्रणानां च गन्धविशेषास्ते घ्राणेन्द्रि-
यविक्षेया इति संबन्धः । देशस्त्रिविधो जाह्नलानुपसाधारण-

१ 'शब्देन्द्रियविक्षेया' इति पा० । २ 'स्पर्शविशेषाः' इति
हस्तलिखितपुस्तके न पठ्यते । ३-४ 'गन्धेन्द्रियविक्षेया' इति पा० ।
४ 'दीप्ताग्नितां' इति पा० । ५ "हाराणचन्द्रस्तु 'आत्मासदृशेषु' इति
पठति व्याख्याति च—'नन्वात्मनो हीनेन्द्रियत्वे का गतिरित्याह—
आत्मासदृशेष्वित्यादि । उच्चितापरपर्यायोऽयं सदृशशब्दः 'सदृशं संमे
उच्चिते' इति मेदिनी । ततश्चात्मासदृशेषु आत्मनोऽनुचितेषु अयुक्तेषु
हीनेष्विति यावत्, विज्ञानाभ्युपायेषु विज्ञानोपायेष्विन्द्रियेषु सतिस्व-
त्यर्थः, तत्स्थानीयैरातुरावास्तवैः पुरुषैर्जानीयात् तांस्तानिन्द्रिय-
विक्षेयान् विषयान् भिषगित्यर्थः । 'आत्मासदृशेषु' इति प्रामादिकः
पाठः" इति । "त्रिभिरेतैर्विज्ञानोपायैर्दीर्घायुषोऽन्वयानुषङ्गं वेदि-
तव्याः । तत्र दृष्ट्वा शरीरोपचयापचयौ वर्णविकृतिं छायां चातुरसं
भिषग्जानीयात्, स्पृष्ट्वा शीतोष्णादीन् स्पर्शविशेषान् विपरीता-
विपरीतान् ज्वरशोफादिषु, पृष्ट्वा देशं कालं जातिसात्त्विकमातङ्ग-

मेदात् । जातिशब्दो ब्राह्मणादिषु वर्तते । कालो द्विविधो नित्यग आवस्थिकश्च; नित्यगः ऋतुलक्षणः; आवस्थिको द्विविधः—स्वस्थस्य बाल्यादिमेदेन, व्याधितस्य ज्वरारम्भादि-कालावस्थया च । सात्म्यमिति यद्यस्य सेवितं सत् सुखाय संपद्यते तत्तस्य सात्म्यं; तच्च द्विविधं चेष्टाख्यमाहाराख्यं च; चेष्टाख्यं कायवाक्छान्दोमेदात्रिविधम्, आहाराख्यं रसमेदात् षड्विधम् । आतङ्कसमुत्पत्तिमिति समुत्पत्तिः कारणमुच्यते, तच्च बलवद्विग्रहादि । वेदनासमुच्छ्रयमिति वेदना वातादिवेदनास्तो-दादयः, तासां समुच्छ्रय उद्गतिः । बलं व्यायामगम्या शक्तिः । अन्तरमिमिति कीदृशोऽन्तरमिः ? समो विषमो मन्दो वा । वातमूत्रपुरीषाणामित्यत्रादिशब्दो लुप्तो हेत्यः, तेनार्तवाधोगत-रक्तपित्तादीनां ग्रहणम् । कालप्रकर्षादींश्च विशेषानिति क्रियान् कालोऽस्मिन् व्याधावुत्पन्न इत्यादीन् मेदान्, चकाराद्ब्रह्मदेश-प्रवृत्तपूर्वादीनां ग्रहणम् । अन्ये तु 'देशकालजातिसात्म्यं' इति समासान्तं पठन्ति, सात्म्यशब्दो देशादिभिः सह प्रत्येकं संब-ध्यते; देशत्रिविधो जाङ्गलादिमेदेन, तद्वैपरीत्येन देशसात्म्यमि-त्यादि व्याख्यानयन्ति । अपरे तु 'देशकालजातं' इति पठन्ति, व्याख्यानयन्ति च—जातशब्दो देशकालाभ्यां सह प्रत्येकं संबध्यते; देशो भूमिरातुरश्च; कस्मिन् देशे जाङ्गलेऽनूपे साधारणे वाऽयं दोषः संश्रितः ? कस्मिन् प्रकुपितः ? कस्मिन्नयं व्याधिरूपश्च ? इति; तथा, आतुरेऽपि गलादौ कस्मि-न्नवयवे श्लेष्मस्थाने पित्तस्थाने वा ? । आत्मसदृशेषु दोष-सदृशेषु, विज्ञानाभ्युपायेषु षड्विधेषु श्रोत्रलक्ष्मणसन्धान-प्रक्षेपु । तत्र वातसदृशेषु विज्ञानाभ्युपायेषु पञ्चेन्द्रियप्रक्षेपु ऋषे सशब्दफेनरक्तानिलादिनिर्गमनं श्रवणेन्द्रियप्राह्यं, पारुष्यरौक्ष्या-दिकं लग्निन्द्रियप्राह्यं, भस्मकपोतास्थिसवर्णत्वं चक्षुरिन्द्रियप्राह्यं, कटुगन्धलाजगन्धादिलं घ्राणेन्द्रियप्राह्यं, कषायरसत्वं रसनेन्द्रि-यप्राह्यं, तोदनमेदनच्छेदनादिवेदनाविशेषाः प्रश्नप्राह्याः; पित्त-सदृशेषु विज्ञानाभ्युपायेषु श्वयथुव्रणादीनामौष्ण्यं लग्निन्द्रियप्राह्यं, नीलपीतवर्णत्वं चक्षुरिन्द्रियप्राह्यं, कटुम्लरसत्वं रसनेन्द्रियप्राह्यं, तीक्ष्णतसीगन्धत्वं घ्राणेन्द्रियप्राह्यम्, ओषधोषपरिदाह्यादिका वेदनाविशेषाः प्रश्नप्राह्याः; श्लेष्मसदृशेषु विज्ञानाभ्युपायेषु स्निग्ध-पैच्छल्यादिकं लग्निन्द्रियप्राह्यं, श्वेतत्वं चक्षुरिन्द्रियप्राह्यं, माधु-र्यादि रसनेन्द्रियप्राह्यं, विस्त्रगन्धादिलं घ्राणेन्द्रियप्राह्यं, कण्डू-शुक्लादिवेदनाविशेषाः प्रश्नप्राह्या इति । वैशो जानीयादिति कान् ? व्याधीन्; अधिकारवशादक्षरैरनुक्तानपि; केषु सत्सु ? षड्विधेष्वपि विज्ञानाभ्युपायेष्व्वात्मसदृशेषु वातपित्तश्लेष्मसदृशेषु; कैर्जानीयात् ? तत्स्थानीयैः; तेषां शब्दादीनां स्थानानि श्रोत्रा-दीनि, तेष्वधिकृतैः शब्दस्पर्शरूपरसगन्धैः तत्स्थानीयैः; एते-नैतदुक्तं—वातादिल्लिङ्गैरायुर्वेदेष्वनिर्दिष्टनामधेयानपि व्याधीन् कु-शाप्रमतिर्वैशो जानीयादिति । पञ्जिकाकारस्तु दर्शनादिपरीक्षां

समुत्पत्तिं वेदनासमुच्छ्रयं बलाबलमग्निं वातमूत्रपुरीषाणामप्रवृत्तिं प्रवृत्तिं चेति' इति ताडपत्रप्रुस्तके पाठः ।

१ 'ओषधोषपरिदाह्यादिकाः' इति पा० ।

त्रिविधामेव पठति । 'मिथ्यादृष्टा विकारा हि' इत्यादिश्लोकान्ते "तस्मात् परीक्ष्याः सततं मिषजा सिद्धिमिच्छता । युक्तयैव व्याधयः सर्वैः(वै) प्रमाणैर्दर्शनादिभिः—" इति श्लोकमधीते, व्याख्यानयति च—दर्शनादिभिरित्येवं कर्तव्ये यत् 'प्रमाणैः' इत्य-धिकं करोति, तदधिकप्रमाणप्राप्त्यर्थं, तेन गन्धरसशब्दानाम-प्यवरोधः; ये लत्राक्षरैः षड्विधामपि परीक्षां पठन्ति, तेषां सम्यक्-शास्त्रावबोधो नास्तीति भाषते । 'आत्मसदृशेषु विज्ञानाभ्युपायेषु तत्स्थानीयैर्जानीयात्' इत्यपि न पञ्जिकाकारः पठति ॥ ५ ॥

एवमभिसमीक्ष्य साध्यान् साधयेत्, याप्यान् यापयेत्, असाध्यान्नेवोपक्रमेत्, परिसंवत्सरोत्थि-तांश्च विकारान् प्रायशो वर्जयेत् ॥ ६ ॥

एवमित्यादि । साध्यं द्विविधं—सुसाध्यं, दुःसाध्यं च; असाध्यं द्विविधं—याप्यं, प्रत्याख्येयं च । परिसंवत्सरोत्थादि परिसंवत्सरो-त्थिताः संवत्सरातीताः सर्वतु च महाबला ये तान् परिवर्जयेदिति; यदि ह्येकदोषजास्ते भवेयुरेवं तेषां तद्दोषप्रशमनतुषु प्रशमो भवेदल्पता वा, स च न भवति, तेन तेषां त्रिदोषजलाधिगमः, अतस्तान् परिवर्जयेत्; अथवा संवत्सरोत्तरोत्तरधात्वनुक्रमा-दसाध्यत्वं प्रायशः । प्रायशो बाहुल्येन, नावश्यतया; तेन केचि-त्क्रतुगुल्मादयः संवत्सरानन्तरमुपक्रमयोग्या भवन्ति, अर्दितस्तु त्रिभिर्वर्षैः साध्य इति ॥ ६ ॥

भवति चात्र—

मिथ्यादृष्टा विकारा हि दुराख्यातास्तयैव च ॥
तथा दुष्परिमृष्टाश्च मोहयेयुश्चिकित्सकम् ॥ ७ ॥

मिथ्यादृष्टा इति रोगिणो विकारा ये मिथ्यादृष्टा असम्यग्दृष्टाः, तथा दुराख्याता रोगिणा न याथातथ्येनोक्ताः, तथा दुष्परिमृष्टाः दुष्परिमर्शिताः, ते चिकित्सकं मोहयेयुः, एवमविज्ञाता ये रोगा-स्तान् परिवर्जयेत् ॥ ७ ॥

तत्र साध्या अपि व्याधयः प्रायेणैषां दुश्चिकि-त्स्यतमा भवन्ति । तद्यथा—श्रोत्रियनृपतिस्त्रीवाल-वृद्धभीरुराजसेवककितवदुर्बलवैद्यविदग्धव्याधि-गोपकदरिद्रकृपणक्रोधनानामनात्मवतामनाथानां च; एवं निरूप्य चिकित्सां कुर्वन् धर्मार्थकामयशांतिं प्राप्नोति ॥ ८ ॥

तत्र साध्या इत्यादि । श्रोत्रियस्य वेदाथैपरिपालनपरस्य नित्यं ज्ञानादिभिर्व्याधिपरिवृद्धिः; नृपतेरपि स्वातन्त्र्याद्यत्किञ्चन-कारित्वात्, अन्ये तु सौकुमार्यात् क्रियाऽसहत्वात्; स्त्रीणां लज्जया वेगाद्युपरोधाद्बुद्ध्याधेरप्रकाशानाच्च; बालवृद्धयोर्विचि-न-दिक्रियायोरयत्नेनाल्पक्रियत्वात्, अन्ये तु बालवृद्धवनिताः सुकु-

१ "मिथ्येत्यादि ।—वृद्धिरत्र प्रत्यक्षपरः, पञ्चेन्द्रियविज्ञानाधि-कारात् । तदयमर्थः—मिथ्यादृष्टा याथातथ्येनाविज्ञाताः, दुराख्याताः सम्यग्ज्ञाख्याताः, दुःपरिमृष्टाः दुष्मृष्टाः । पूर्ववैवोपलब्धे पुनर्दुष्परि-मृष्टेति विशेषणं हि या जुगुप्सया वा अल्पीयतोऽप्यवयवस्य परिमृश्य-त्वेऽपरिहार्यत्वमाविष्कर्तुमित्याहुः, सिद्धे सत्यारम्भो नियमायेति न्यायात्" इति हाराणचन्द्रः । २ 'दुर्विचारिताः' इति पा० ।

मारशरीरलाङ्घ्यजासहिष्णवः; भीरुरल्पसत्त्वलाभ शक्नोति सोढुं क्रियां; राजसेवकस्य राजायत्तलात्; कितवस्य व्यसनिलात्, कितवो द्यूतकारः; दुर्बलस्य बालवृद्धयोरिव; वैद्यविदग्धस्याभिमानेन निर्दिष्टान्यथाकारिलात्, वैद्यविदग्धो वैद्याभिमानो, पल्लवप्राहीत्यर्थः; व्याधिगोपकस्य व्याधेरकथनादेव; दरिद्रस्य द्रव्याभावले औषधाभावात्; कृपणस्य लोभेन भैषज्यानुपादानात्; क्रोधनस्य कोपेन रोगपरिवृद्धेः; अनात्मवतोऽपथ्याचरणलात्, अनात्मवान् अजितेन्द्रियः; अनाथानां परिचारकाभावात्, अनाथा एकाकिनः ॥ ८ ॥

भवति चात्र—

स्त्रीभिः सहास्यां संवासं परिहासं च वर्जयेत् ॥

दत्तं च ताभ्यो नादेयमन्नादन्यद्विषग्वरैः ॥ ९ ॥

इति सुश्रुतसंहितायां सूत्रस्थाने विशिखानुप्रवेशनीयो नाम दशमोऽध्यायः ॥ १० ॥

इदानीं वैद्यस्य विशिखायामन्तःपुरचारिणः प्रमाददोषद्वारं नियमयन्नाह,—भवति चात्रेत्यादि । सहास्यामेकत्र स्थितिं, संवासं प्रतिवेशवासितां, परिहासं हास्यम् । अन्नादन्यदिति अन्नमन्नपानद्रव्यं गृह्णीयात्, तस्य वृत्तिहेतुत्वात्; राज्ञाऽनुमतं तु सर्वमेव गृह्णीयादिति । संवासमित्यत्र केचित् संवादमिति पठन्ति ॥ ९ ॥

इति श्रीउल्ह(ह)नविरचितायां निबन्धसंप्रहाख्यायां सुश्रुत-
व्याख्यायां सूत्रस्थाने विशिखानुप्रवेशनीयो नाम
दशमोऽध्यायः समाप्तः ॥ १० ॥

एकादशोऽध्यायः ।

अथातः क्षारपाकविधिमध्यायं व्याख्यास्यामः १
यथोवाच भगवान् घन्वन्तरिः ॥ २ ॥

अथात इत्यादि । क्षारशब्दः पाकविधिभ्यां सह संबध्यते ॥

शस्त्रानुशस्त्रेभ्यः क्षारः प्रधानतमः, छेद्यैमेद्यले-
ख्यकरणात्रिदोषघ्नत्वाद्द्विशेषक्रियावचारणाच्च ॥ ३ ॥

शस्त्रानुशस्त्रेभ्य इति शस्त्राणि मण्डलाप्रादीनि, अनुशस्त्राणि खक्सारादीनि, तेभ्यः क्षारः प्रधानतमः, द्वे पुनरनुशस्त्रे अभिजलौकस्ये परिक्रिष्टे; तदुक्तं—‘विधिः प्रवक्ष्यते पश्चादग्निक्षारजलौकसाम्’ (सू. अ. ८)—इति; एषां त्रयाणामपि प्राधान्यमस्ति, अत एवैषां पृथगध्यायः; अत्र जलौकसः प्रधानम्, अग्निः प्रधानतरः, क्षारः प्रधानतमः; ‘क्षारदग्निरीर्यान्’ (सू. अ. १२) इत्यत्र

१ ‘दत्तं ताभ्यो न गृह्णीयादन्नादन्यद्विषक् सदा । वेदोत्पत्तिः क्षिप्यदीक्षां दानमध्ययनस्य च । प्रभाषणं चाग्रहरश्रुतुचर्या तथैव च । यत्रशस्त्रावचारं च योग्यासृज्जीयमेव च । विशिखानुप्रवेशं च दशकः प्रममो मतः’ इति ताडपत्रपुस्तके पाठः । २ पचनं पाकः, विधिरवचारणं, क्षारस्य पाकविधी यत्र तं क्षारपाकविधिम् । ३ ‘छेद्यादिकर्तृत्वं क्षारस्य भगवन्दरच्छेदवाडीदारणकुष्ठलेखनादिना’ इति चक्रः । ४ ‘ते पुनर्दे अनुशस्त्रे’ इति पा० ।

यथा न विरोधस्तथा तत्रैव वक्ष्यामः । कस्मात् क्षारस्य प्राधान्यमित्यत आह—छेद्येत्यादि । छेद्यादीनि कर्माण्यभिजलौकसोर्न संभवन्ति, तेन ताभ्यां सकाशात् क्षारस्य प्राधान्यं, त्रिदोषघ्नत्वं क्षारस्य नानौषधिसमवायादित्यादिना साधयिष्यति, विशेषक्रियावचारणं यथा पित्तार्शःसु विशेषेणावचारणम् ॥ ३ ॥

तत्र क्षरणात् क्षणनाद्वा क्षारः ॥ ४ ॥

क्षारस्य निरुक्तिं कुर्वन्नाह—तत्र क्षरणादित्यादि । क्षरणाद् दुष्टत्वञ्चांसादिचालनात्, शतनादित्यर्थः; अन्ये तु क्षरणादोषाणां चालनात् । क्षणनात् लब्धांसादिर्हिंसनात् । ‘क्षरणात्’ इत्यत्र ‘क्षपणात्’ इति केचित् पठन्ति; क्षपणं शोधनमभिप्रेतम् ॥ ४ ॥

नानौषधिसमवायात्रिदोषघ्नः, शुक्लत्वात् सौम्यः, तस्य सौम्यस्यापि सतो दहनपचनदारणादिशक्तिरविरुद्धा, अग्नेयौषधिगुणभूयिष्ठत्वात् कडुक उष्णस्तीक्ष्णः पाचनो विलयनः शोधनो रोपणः शोषणः स्तम्भनो लेखनः कृम्यामकफकुष्ठविषमेदसामुपहन्ता पुंस्त्वस्य चातिसेवितः ॥ ५ ॥

क्षारगुणकर्माह—नानौषधिसमवायादित्यादि । समवायः संयोगः; यतोऽयं क्षारोऽनेकौषधिसमवायात्रिदोषघ्नः, अतः पित्तार्शःस्वपि यौगिकत्वमस्य । शुक्लात् सौम्य इत्यस्याग्रे केचिदपिशब्दं लुप्तनिर्दिष्टं वर्णयन्ति, व्याख्यानयन्ति च—न केवलमुष्णः सौम्योऽपीति, तेनास्य वक्ष्यमाणमुष्णत्वमपि न विरुध्यते । दहनपचनदारणशक्तिरविरुद्धा हिमानीवत् । पाचन इति द्विविधोऽपि क्षारः; अत्र व्रणशोधस्य प्रतिसारणीयः पाचनः, अन्नाजीर्णस्य पानीयः । विलयनः शोफस्य वातकफभूयिष्ठस्य । शोधनो दुष्टव्रणस्य, रोपणः शुद्धव्रणस्य, अत्र योगशक्तिप्रभावत्तिलयवकल्कवत् क्षारस्य शोधनरोपणत्वं न विरुध्यते; शोधन एवायं क्षारः, शुद्धस्तु व्रणः स्वयमेव रोहतीत्यन्ये; न हि शुद्धे व्रणे रोपणार्थं क्षारोऽवचार्यते सिरादिक्षणभयात्, तस्मात्

१ विशेषक्रियायां पानाख्यायामप्यवचार्यते क्षारः, शस्त्रानुशस्त्राणि तु पाने नोपयुज्यन्ते, अतः सिद्धमस्य विशेषक्रियावचारणं; तदुक्तं वाग्भटेन—‘सर्वशस्त्रानुशस्त्राणां क्षारः श्रेष्ठो बहुनि यत् । छेपमेघादिकर्माणि कुसते विषमेष्वपि ॥ दुःखावचार्यशस्त्रेषु तेन सिद्धिमयात्सु च । अतिकृच्छ्रेषु रोगेषु यत्र पानेऽपि युज्यते (वा. सू. अ. ३०)’ इति । २ ‘नच वाच्यं यद्वातहरादिक्षारद्रव्याणां दग्धत्वात् तद्गुणान्वयो भस्मनीति, इष्टो हि भस्मन्यपि प्रकृतिगुणान्वयः, उक्तं हि ‘सक्षौद्रमिन्दीवरभस्मवारि निहन्ति रक्तं’ (उ. तं. अ. ४५) इत्यादि’ इति चक्रः । ३ ‘दहनपचनादिकर्तृत्वा आग्नेयत्वं क्षारस्य स्फुटं, पित्तजयाय स्वगुणं सौम्यत्वमस्फुटं स्फोरयन्नाह—शुक्लत्वात् सौम्य इति । सौम्यत्वेऽप्यस्य नहि शीतत्वम्, उष्णत्वस्यैव दर्शनात्; भूतानां चाष्टविशेषमत्रितो मेळकविशेषः समानाश्रयमपि गुणं नारभते; यथा आमलके भस्मत्वमारभते नोष्णत्वम्’ इति चक्रः । ४ ‘स खल्वा’ इति पा० । ५ ‘स्तम्भनः सिराच्छेदादतिप्रवृत्तस्य शोणितस्य, क्षारो हि छिन्नं सिरामुलं पाचयित्वा शोणितगतिं निरुणक्ति’ इति हाराणचन्द्रः ।

पारम्पर्येण रोपण इति; केचिदस्य रोपणलंन पठन्त्येव । शोषणो
मण्डेदस्य । स्तम्भनः शोणितातिप्रवृत्तेः । उपहन्तृशब्दः कृम्या-
दिभिः सह प्रत्येकं संबध्यते; क्रमयो बाह्याभ्यन्तराः, तेषां
द्विविधः क्षार उपहन्ता; आमः अपक्वसः, मेदसः पानीय
एवोपहन्ता, पुंस्त्वस्य शुक्रस्य ॥ ५ ॥

स द्विविधः—प्रतिसारणीयः, पानीयश्च ॥ ६ ॥

इदानीमुक्तगुणकर्मणः क्षारस्य द्वैविध्यं दर्शयन्नाह—स द्वि-
विध इत्यादि । प्रतिसारणीयः प्रतिसारणार्हः; पानीयः पानार्हः,
क्षारोदकमित्यर्थः; ये चान्येऽपि पाक्यसर्जिकायवक्षारा यथारोगं
वक्तव्यास्तीषां चूर्णवटकावलेहादिषु प्रयोगः कर्तव्यः ॥ ६ ॥

**तत्र प्रतिसारणीयः कुष्ठकिटिभद्रमण्डलकिला-
सभगन्दारुदाशौण्डुम्रणनाडीचर्मकीलतिलकाल-
कन्यच्छव्याङ्गमशकबाह्यविद्रधिः कृमिविषादिषूपदि-
श्यते सप्तसु च मुखरोगेषूपजिह्वाधिजिह्वोपकुश-
द्वैर्भेषु तिसृषु च रोहिणीषु, एतेष्वेवानुशस्त्र-
प्रणिधानमुक्तम् ॥ ७ ॥**

प्रतिसारणीयस्य विषयं दर्शयन्नाह,—तत्र प्रतिसारणीय
इत्यादि । किटिभः कुष्ठविशेषः, तस्य पृथगविधानं नियमेन प्रति-
सारणीयसाध्यत्वज्ञापनार्थः, दद्रु मण्डलं दद्रुमण्डलं; किलासं
स्वगतं श्वित्रकुष्ठं; चर्मकीलः अशोनिदानपठितः; न्यच्छव्याङ्गौ
क्षुद्ररोगनिदानोक्तौ; बाह्यशब्दः विद्रधिर्कृमिविषैः प्रत्येकं संब-
ध्यते । विषादिष्वित्यादिशब्दाद्वल्मीकादीनां ग्रहणम् । 'बाह्य-
कृमिविशेषादिषु' इति केचित् पठन्ति । के ते सप्त मुखरोगा येषु
क्षार उपयुज्यते, इत्याह—उपजिह्वेत्यादि ।—उपजिह्वादीन्
रोगान् मुखरोगनिदाने वक्ष्यति । तिसृणां रोहिणीनां ग्रहणं
सन्निपातरक्तजयोरसाध्यत्वज्ञापनार्थम् । कुतः पुनरुपजिह्वादि-
भ्योऽप्येषु मुखरोगेषु क्षारो नोपयुज्यत इत्याह—एतेष्वेवे-
त्यादि । अत्रानुशस्त्रं क्षार एव । 'एतेष्वनुशस्त्रनिपातनम्' इति
कचित् पाठः ॥ ७ ॥

**पानीयस्तु गरगुल्मोदराग्निसङ्गाजीर्णारोर्नका-
नाहशर्कराशर्म्याभ्यन्तरविद्रधिकृमिविषाशःसूपयु-
ज्यते ॥ ८ ॥**

पानीयविषयं दर्शयन्नाह—पानीयस्त्वित्यादि । गरः कृत्रिमं
विषं, दूषीविषमित्यन्ये; अग्निसङ्ग इति अग्निः सज्यते लीयते
यस्याथेन यस्मिन् वा सोऽग्निसङ्गः, तेन वातश्लैष्मिकग्रहणी-

१ अत्र विद्रधिशब्दो न पठ्यते हस्तलिखितपुस्तकेषु । २ 'क्षारो
हि शोणितेन सह संभूषं तानि तानि कर्माणि करोतीत्याह—
एतेष्वित्यादि । एतेषु कुष्ठादिषु, चकारात् कठिनाश्रयेषु तादृशेषु
कठिनोत्सङ्गणमांसादिषु चैवानुशस्त्रप्रणिधानं यथायोगं शस्त्रानु-
शस्त्रप्रणिधानानन्तरं क्षारप्रणिधानमुक्तं पूर्वाचार्यैरिति शेषः ।' इति
हाराणचन्द्रः । ३ 'कृमिविषाभ्यां' इति पा० । ४ अत्रारोचक-
विद्रधिशब्दो न पठ्यते केषुचिपुस्तकेषु ।

विसूचिकालसकविलम्बिकादिविकारा गृह्यन्ते; शर्करा चातेन
भिन्नाऽश्मरी शर्करेत्युच्यते ॥ ८ ॥

**अहितस्तु रक्तपित्तज्वरितपित्तप्रकृतिबालवृद्धदु-
र्वलभ्रममदमूर्च्छातिमिरपरीतेभ्योऽन्येभ्यश्चैवंत्रि-
घेभ्यः ॥ ९ ॥**

क्षारस्य येष्वयौगिकलं तानाह—अहितस्त्वित्यादि । भ्रम-
श्चकारुडसेव भ्रमणं, मदो विषमदशोणितोत्थो विकारः पूगफले-
नेव सत्तता, मूर्च्छा चेतनाच्युतिः, परीतशब्दो भ्रमादिभिः सह
प्रत्येकं संबध्यते ॥ ९ ॥

**तं चेतारक्षारवद्गृध्रा परिस्त्राचयेत्; तस्य विस्त-
रोऽन्यत्र ॥ १० ॥**

तत्र पानीयक्षारपाकं विधिं च संक्षेपेण दर्शयितुमाह—
तं चेतारक्षारवदित्यादि । इतरक्षारवत् प्रतिसारणीयवत्; यथा
प्रतिसारणीयस्य काष्ठदाहः षड्गुणोदकपाकस्त्रिभागावशेषानन्तरं
परिस्त्रावणं च, तद्वत् पानीयस्यापि पाकविधिः स्त्रावणं च द्वितीय-
पाकवर्जं; पानीयक्षारोदकप्रमाणमुत्तमा मात्रा पलं, मध्यमा कर्ष-
त्रयम्, अधमा अर्धपलम् । अन्यत्र गुल्मादिष्वध्यायेषु ॥ १० ॥

**अथेतरस्त्रिविधो मृदुर्मध्यस्तीक्ष्णश्च । तं चिकीर्षुः
शरदि गिरिसानुजं शुचिरैपोष्य प्रशस्तेऽहनि प्रश-
स्तदेशजातमनुपहतं मध्यमवयसं महान्तमसितं मु-
ष्ककमधिवोस्यार्परेद्युः पाटयित्वा खण्डशः प्रक-
ल्प्यावपाठ्य निवाते देशे निश्चितं कृत्वा सुधाश-
र्कराश्च प्रक्षिप्य तिलनालैरादीपयेत् । अथोपशान्ते-
ऽग्नौ तद्गुल्लस पृथग्गृहीयाद्गुल्लसशर्कराश्च । अथानेनैव
विधानेन कुटजपलाशाश्चकर्णपरिभद्रकविभीतका-
रग्वधतिल्वर्ककक्षुह्यपामार्गपाटलानक्तमालवृषक-
दलीचित्रकपूतीकेन्द्रवृक्षास्फोताश्वमारकसतच्छ-
दाग्निमन्थगुञ्जाश्चतस्रश्च कोशातकीः समूलफलप-
त्रशाखा दहेत् । ततः क्षारद्रोणमुदकद्रोणैः षड्भिरा-
लोड्य मूत्रैर्वा यथोक्तैरेकविंशतिकृत्वः परिस्त्राव्य,
महति कटाहे शनैर्देव्यांऽवघट्टयन् विपचेत् । स
यदा भवत्यच्छो रक्तस्तीक्ष्णः पिच्छिलश्च, तमादाय
महति वल्ले परिस्त्राव्येतरं विभज्य पुनरग्रावधिश्च-
येत् । तत एव क्षारोदकात् कुडवमध्यर्थं वाऽपन-
येत् । ततः कटशर्कराभसशर्कराक्षीरपाकशङ्खना-**

१ 'मात्रा तु पलत्रिकर्षार्धपलरूपा उत्तममध्यमाधमबलेषु' इति
चक्रः । २ 'अथेतरो मृदुर्मध्यस्तीक्ष्णश्च' इति पा० । ३ 'शुचि-
रुपवसन्निति क्षारद्रुमस्थितभूतविघ्नोपशमार्थं, एवमेव च ग्रहणे भेषज्यं
गुणयुक्तं भवतीति दर्शयितुं' इति चक्रः । ४ 'असितमोक्षकं' इति
पा० । ५ "अधिवासेति समग्रबलिकर्मादिनाऽधिवासनं कृत्वा'
इति चक्रः । ६ 'ततोऽपरेद्युः' इति पा० । ७ हाराणचन्द्रस्तु
'निश्चितं कृत्वा' इति पठति, व्याख्यानयति च—निश्चितं कृत्वा
राशीकृत्य' । ८ 'कल्पेन' इति पा० ।

भीरग्निवर्णाः कृत्वाऽऽयसे पात्रे तस्मिन्नेव क्षारोदके निषिच्य पिष्ट्वा तेनैव द्विद्रोणेऽष्टपलसंमितं शङ्खनाभ्यादीनां प्रमाणं प्रतिवाप्य, सततमप्रमत्तश्चैनमवघट्टयन् विपचेत् । स यथा नातिसान्द्रो नातिद्रवश्च भवति तथा प्रयतेत । अथैनमागतपाकमवतार्यानुगुप्तमार्यसे कुम्भे संवृतमुखे निदध्यादेश मध्यमः ॥ ११ ॥

एष चैवाप्रतीवापः पक्वः संव्यूहिमो मृदुः ॥१२॥

अथेतर इत्यादि । इतरः प्रतिसारणीयः; अथेतरो मृदुरित्याद्यत्र केचिन्न पठन्ति । प्रतिसारणीयस्य पाकविधिं निर्देष्टुमाह— तं चिकीर्षुरित्यादि । तं प्रतिसारणीयं, चिकीर्षुः कर्तुमिच्छुः; तं चिकीर्षुरित्यत्र 'अथेतरं चिकीर्षुः' इति केचित् पठन्ति; अथ-शब्दो मङ्गलार्थः, इतरं प्रतिसारणीयम् । गिरिसानुजं पर्वतोपरिजातं, "गिरिसानुजमिति जाङ्गलदेशोपलक्षणम्" इत्यन्ये । 'शुचिरुपोष्य' इत्यत्र 'शुचिरुपवसन' इति केचित् पठन्ति । अनुपहतं कृमिदवाभिगरायनुपहतम् । असितमुष्ककं कृष्णपुष्पमोक्षकं, न श्वेतादिपुष्पम् । अधिवास्य मन्त्रवद्वलिकर्मोपहरेदित्यर्थः । केचिदस्यापे "मन्त्रेणानेनाभिमन्त्र्य—अभिवीर्य ! महावीर्य ! सां ते वीर्यं प्रणश्यतु । इहैव तिष्ठ कल्याण ! मम कार्यं करिष्यसि ॥ मम कार्ये कृते पश्चाद्देवलोकं गमिष्यसि । श्वेतरक्तपुष्पसहस्रं जुहुयात्" इति पठन्ति; अयं च निबन्धेषु न पठ्यते । अन्ये तत्र "प्राञ्चुलोपगतसत्रं बलिं दत्त्वा चतुर्दिशम् । वृक्षाभ्याशे ततो ब्रूयात् प्राञ्जलिः प्रयतः शुचिः ॥ निवसन्तीह भूतानि यान्यस्मिन् कानिचिद्गुमे । अपक्रामन्त्यं छेयः परार्थे श्वो मया हुमः । एवमामन्त्रितं वृक्षं लाजाधूपैः सुरासवैः । प्रभाते वैकृतं तत्र न पश्येच्छेदयेत्ततः । शान्ते नीहारतिमिरे युगमात्रोदिते रवौ । पूर्वाग्रमुत्तराग्रस्थं तं तर्हं पात(ट)येद्भुतम्" इत्यधिवासनमन्त्रं पठन्ति, भोजेऽप्येवमेव पठ्यते" इति च वदन्ति । अपरेऽसुरपरस्मिन् दिने । खण्डशः प्रकल्प्य बहून् खण्डान् कृत्वा । अवपाठ्य तान् खण्डान् पुनः पाटयित्वा; 'अपरेऽसुरः पाटयित्वा' इत्यस्य स्थाने 'प्रभाते वैकृतमद्भुतं न पश्येत्तदोपकल्पयेत्' इति क्वचित् पाठः । वैकृतं तदशाखाभङ्गादि, अद्भुतं रुधिरवर्षादि, इति च तस्य व्याख्यानम् । निचितिः काष्ठानामौत्तराधर्येणावस्थितिः;

१ "अत्र गुणोत्कर्षार्थमनुक्तान्यपि दक्षशक्रदादीन्यावाप्यान्याहुः—'क्षुष्णं शक्रदक्षशिखिगुभ्रकङ्कपोतजम् । चतुष्पात्पक्षिपित्तात्मनोऽहोऽलवणानि च' (वा. सू. अ. ३०) इति प्रक्षेपाधिकारे तन्त्रान्तरानुशासनात्" इति हाराणचन्द्रः । २ "आयसे पात्रे इति लौहपात्रस्यैवातिवृद्धत्वेन क्षारभेषत्वात्; किंवा लोहपात्रे ष्व शक्त्यतिशयः क्षारस्य भवतीत्येतन्न चनादुज्जीयते" इति चक्रः । ३ "क्षारो द्विविधः सप्रतीवापोऽप्रतीवापश्च; आवापानन्तरं यत्पुनः शक्त्यतिशयार्थं दीयते स प्रतीवापः; तत्राप्रतीवापो मृदुः संव्यूहिमसंज्ञः, सप्रतीवापश्च पाक्यसंज्ञस्तीक्ष्णः" इति चक्रः । ४ 'असितमोक्षकं' इति पा० । ५ 'पूजनायै मया' इति पा० । ६ 'भोजेऽप्ययमेव' इति पा० ।

केचिदत्र 'चितिं कृत्वा' इति पठन्ति, चितिं दाहस्थानमिति व्याख्यानयन्ति । तिलनालैरादीपयेत् तिलनालदीपनाच्छक्त्यतिशयो भवति । निचितिं कृत्वास्यापे केचित् 'सुधाशर्कराः प्रक्षिप्य' इति पठन्ति, व्याख्यानयन्ति च—सुधाशर्कराः सुधापाषाणाः । भस्मशर्कराश्चेति दद्यमानार्द्रकाष्ठरसाच्छर्करैवान्योन्यसंहतं भस्मजातं भस्मशर्करेत्युच्यते, तां च पृथक् गृहीयात्; पृथग्ग्रहणं भिन्नप्रयोजनार्थं; तेन भस्मनः क्षारोदककरणं, भस्मशर्करा पुनः क्षारद्रव्यसमावापिनी । अन्ये तु 'पृथग्गृहीयात्' इत्यस्यापे 'कटशर्करा भस्मशर्कराश्च' इति पठन्ति, 'कटशर्करा अदग्धसुधापाषाणाः, भस्मशर्करास्तु क्षारद्रव्यैः सह दग्धाश्वरूपपाषाणाः' इति च व्याख्यानयन्ति । एष दाहकल्पः । अथानेनैवेत्यादि । अधानेनैव विधानेनेत्यनेन निवातदेशनिचितिस्तिलनालदीपनं च लभ्यते, गिरिसानुजमित्यस्य जाङ्गलदेशोपलक्षणं, तेनेहापि कुटजादीन्यपि जाङ्गलानि गृह्यन्ते । मुष्ककस्य कुटजादीनां चैकदेशकल्पनत्वेऽपि पृथग्दाहविधानं कुटजादिभस्मनो मुष्ककभस्मनो भागाधिक्यख्यापनार्थं, भागाधिक्यं च 'ततः क्षारद्रोणमुदकद्रोणैः षड्भिः'—इत्यत्र वक्ष्यामः । अन्ये तु मुष्ककैर्गैकेनापि क्षारो भवतीति पृथग्विधानं बोधयति । पलाशः किंशुकः; अश्वकर्णः पूर्वदेशे गन्धमुण्डः पिप्पलसहस्रैः; पारिभद्रको देवदारुः, अन्ये तु रक्तकुसुमः कण्टकीवृक्षविशेषः खनात्रा प्रसिद्धः; तिल्वकः खनामप्रसिद्धः; इन्द्रवृक्षः कुटज एव, द्विविधो हि कुटजो बृहत्फलः श्वेतपुष्पः क्षिरघपत्रः पुमान्, अणुफलवृन्ता श्यावावणपुष्पा स्त्री; आस्फोता सारिवा; कोशातकी घोषकः; सा चतुर्विधा—बृहत्फला, अल्पफला, पीतपुष्पा, श्वेतपुष्पा, इति । समूलफलपत्रशाखा इति कुटजादिभिः सह प्रत्येकं संबध्यते । केचित् कुटजादिकोशातक्यन्तं समस्य पठन्ति । ततः क्षारद्रोणमित्यादि ततो मुष्कककुटजादिदाहानन्तरम् । क्षारद्रोणमिति मुष्ककभस्मनो द्वौ भागौ कुटजादिभस्मन एको भाग इति मिश्रीकृतं क्षारद्रोणमुच्यते । उदकद्रोणैः षड्भिरिति भस्मद्रव्यात् षड्गुणोदकपरिभाषेयम्, अनयैवान्यत्रापि क्षारपाकविधौ क्षारकल्पनं; पक्षान्तरं दर्शयति,—मूत्रैर्वा यथोक्तैरिति दुन्दुभैस्त्रिभस्मीयकल्पोक्तैरित्यर्थः; तथाहि—'गवां मूत्रेण क्षारकल्पेन परिक्षाव्य विपचेत्' (क. अ. ६)—इति; अत्रापि क्षारकल्पेनेति वचनाद्भस्मद्रव्यान्मूत्रस्य षड्गुणत्वमुक्तम् । एकविंशतिकृत्वः परिक्षाव्येति एकविंशतिवारान् वक्ष्येण गालयित्वा । अवघट्टयन् चालयन्, तावत् पचेत् स यदा भवत्यच्छो रक्तस्तीक्ष्णः पिच्छिलश्चेति । एतेऽच्छादयो गुणास्त्रिभागावशेषे क्षारोदके भवन्ति । तं क्षारकृतम् । आदाय गृहीत्वा । इतरं विभज्य क्षारभस्मकल्कः;

१ "काष्ठरसो भस्मनि गलितो दग्धः शर्करासहस्राद्भस्मशर्करोच्यते । तथाच निघण्टुः,—'मुष्ककाश्चमानात्तु रसः प्रच्यवते हि यः । भस्मना सह संयुक्तः काठिन्यमुपगच्छति ॥ तां भस्मशर्करामाहुः' इत्यादि" इति चक्रः । २ 'अश्वकर्णः सर्जभेदः' इति चक्रः । 'शालभेदः' इति हाराणचन्द्रः । ३ 'अन्नपानोक्तौवादिमूत्रैरित्यर्थः' इति चक्रः ।

‘इतरद्विसृज्य’ इति क्वचित् पाठः, तत्रेतरत् भस्म किट्टभूतम् । अधिश्रयेत् आरोपयेत् । तत एव क्षारोदकात् कुडवमध्यर्धं वाऽपनयेदिति कुडवमर्धौ पलान्यपनयेत्; अर्धमिष्यत् कुडवमिति संबध्यते, तेनाध्यर्धं कुडवं द्वादशपलानि वाऽपनयेत् । अन्ये तत्र द्वैगुण्यं न मन्यन्ते । एतच्च क्षारोदकापनयनं कटशर्करादीनां निषेकार्थं पेषणार्थं च; अन्ये तु कटशर्करादीनां भागप्रमाणज्ञापनार्थमिति वदन्ति, तेन कटशर्करादीनि द्रव्याणि प्रत्येकं कुडवप्रमाणान्यध्यर्धकुडवप्रमाणाणि वा आवपेदित्यर्थः । ततः कटशर्करेत्यादि कटशर्करा गाङ्गेष्ट्री, भस्मशर्करा अत्रैवाध्याये पूर्वं व्याख्याता; अन्ये तु कटशर्कराभस्मशर्करयोरन्यथा व्याख्यानं कुर्वन्ति, तदप्यत्रैवाध्याये कथितम् । क्षीरपाको जलशुक्तिः । आयसे पात्रे लौहे भाजने, एते अग्निवर्णाः कृत्वा, तस्मिन्नेव क्षारोदके पूर्वोपनीते कुडवेऽध्यर्धकुडवे वा, निषिच्य प्रक्षिप्य । अत्रैषां कटशर्करादीनामनिर्दिष्टप्रमाणत्वात् समा भागा इत्येके; समभागश्चात्र प्रत्येकमर्धौ पलानि; एवं च द्वात्रिंशत् पलानि भवन्ति; एतेन द्विद्वेष्टेऽष्टपलसंमितमित्यपि प्रमाणमनुकूलितं भवति; द्विद्वेष्टे षोडशंशशावापभागो ज्ञापितो भवति । अन्ये त्वष्टपलसंमितमिति कटशर्करादीनां प्रत्येकं द्वे द्वे पले इत्येवमष्टपलं मन्यन्ते । तत्र, शङ्खनाभिप्रधानत्वादेव क्षारस्य; एवं च विश्वामित्रभोजोक्तभागकल्पना निरस्ता; तदुक्तभागग्रहणेऽपि शङ्खनाभेरप्राधान्यं स्यात् । द्विद्वेष्टेऽष्टपलसंमितमिति कटशर्करादीनां प्रत्येकं सर्वत्र परिभाषयन्ति वृद्धाः, प्रायेण हि विमिश्रितं क्षारद्वेष्टेः सह विपचेदित्यर्थः; ततस्तस्य पच्यमानस्य तैक्ष्ण्याच्छरत्पिच्छिलादयो गुणाः षोडशंशावशिष्टे षण्णवतिपलप्रमाणे भवन्ति । अन्ये तु वदन्ति—न चात्र चतुर्भागाद्यवशेषादिपरिभाषा व्याप्रियते, तस्माच्छनैः शनैस्तावद्विपचेद्यावद्भागदिगुणयुक्तः काथो भवति क्षारसंज्ञित इति । षण्णवतिपलप्रमाणे तु क्षारोदके कटशर्करादीनां समभागानां चतुर्थांशमोवापसिच्छन्ति ॥ ११ ॥ १२ ॥

प्रतीवापे यथालाभं दन्तीद्रवन्तीचित्रकलाङ्गली-पूतिकप्रवालतालपत्रीविडसुवर्चिकाकनकक्षीरीहि-कुडवचातिविषाः समाः ऋक्षणचूर्णाः शुक्तिप्रमाणाः प्रतीवापः । स एव सप्रतीवापः पक्वः पाक्यस्तीक्ष्णः ॥ १३ ॥

सप्रतीवापं पाक्यसंज्ञं तीक्ष्णं प्रतिपादयन्नाह—प्रतीवापे यथालाभमित्यादि । प्रतीवापे इति क्षिप्ते आवापे पुनरपरद्रव्यप्रक्षेपः प्रतीवापः । द्रवन्ती दन्तीमेदः, संचरीति भादानके; लङ्गली कलिका(हा)रिका; पूतीकप्रवालाः कण्टकिकरजपलवाः, अन्ये तु ‘चिरबिल्वपल्लवपत्रं च’ इति पठन्ति; तालपत्री मूषली, कर्नकक्षीरी सुवर्णक्षीरी, कङ्कष्टमित्यन्ये । शुक्तिप्रमाणाः प्रत्येकम-

१ ‘अथैषां’ इति पा० । २ ‘चत्वारिंशत्पलानि’ इति पा० ।

३ ‘चतुर्थांशे आवापसिच्छन्ति’ इति पा० । ४ ‘कनकक्षीरी ‘कङ्कष्ट’ इति व्यवस्थिते’ इति चक्रः ।

र्धपलप्रमाणाः । स एव सप्रतीवापः पक्वः पाक्यस्तीक्ष्ण इति स एव संव्यूहिमसंज्ञः क्षारो दन्त्यादिद्रव्यप्रतीवापेन सहितः पक्वः पाक्यसंज्ञो भवति तीक्ष्णश्चेत्यर्थः । न चास्य तीक्ष्णदोषः, कुतः ? अतितीक्ष्णः क्षारस्य दोषः । अन्ये तु ‘स एव सप्रतीवाप’ इत्यादिपाठस्थाने ‘स च पूर्ववत् पक्वस्तीक्ष्ण’ इति पठन्ति ॥ १३ ॥

तेषां यथाव्याधिबलमुपयोगः ॥ १४ ॥

तेषां क्षारणाम् ॥ १४ ॥

क्षीर्णबले तु क्षारोदकमावपेद्वलकरणार्थम् ॥ १५ ॥

कालवशादीनौषधिवशाद्वा मृदौ क्षारे बलकरणायावापमाह—क्षीर्णबले इत्यादि । क्षीर्णबले हीनशक्तौ क्षारे क्षारोदकमावपेत्, पूर्वकल्पेन कृतं क्षारोदकं प्रक्षिपेत्, प्रक्षिप्य पुनर्विपचेदिति । बलकरणार्थं तीक्ष्णादिशक्तयुपचयार्थम् ॥ १५ ॥

भवतश्चात्र—

नैवातितीक्ष्णो न मृदुः शुक्रः ऋक्षणोऽथ पिच्छिलः ॥
अविष्यन्दी शिवः शीघ्रः क्षारो ह्यष्टगुणः स्मृतः १६

क्षारगुणदोषान् प्रतिपादयन्नाह,—भवतश्चात्र नैवातीत्यादि । अतिशब्दस्तीक्ष्णमृदुशुक्रैः सह प्रत्येकं संबध्यते, अनतिशुक्रत्वात् प्रतिवापालपता सूचिता भवति; अन्ये त्वनतिशब्दं शुक्लेन संबध्नुन्ति । ऋक्ष्णः अकर्कशः; अन्ये तु ऋक्ष्णस्थाने ‘मृत्त्र’ इति पठन्ति, मृत्त्रस्त्वनिन्द्रियसुखः । अविष्यन्दी योऽवचारितो न प्रसर्पति । शिव इति सौम्य उच्यते; शिवस्थाने केचित् ‘सम’ इति पठन्ति, तत्र नातिसान्द्रो नातिद्रव इत्यर्थः । शीघ्रः शीघ्रकारी । केचित् क्षारगुणेषु मध्ये ‘सुखनिर्घ्राहो दोषप्रः’ इति गुणद्वयं पठन्ति; ‘सुखनिर्घ्राहोः सुखनिर्वर्त्यः, दोषघ्नो दोषमात्रानुसारी; दोषशब्दोऽत्र व्याधौ वर्तते’ इति च व्याख्यानयन्ति । नैवातितीक्ष्ण इत्यादिनैवाष्टसंख्या लब्धा ‘पुनरष्टगुण’ इति यत् कृतं तत् कट्टरसादिगुणातिरेकत्वनिषेधार्थम् ॥ १६ ॥

अतिमार्दवश्चैत्यौष्यतैक्ष्ण्यपैच्छिल्यसर्पिताः ॥

सान्द्रताऽपक्वता हीनद्रव्यता दोष उच्यते ॥ १७ ॥

परिहरार्थं दोषानधिकृत्याह,—अतिमार्दवेत्यादि । अतिशब्दो मार्दवश्चेत्यादिभिः सह प्रत्येकं संबध्यते । शैत्यं शुक्रता । केचित् क्षारदोषान् सार्धश्लोकेनाधीयते । तथाचा,—“अत्यौष्यमतिपैच्छिल्यमतितीक्ष्ण्यं विसर्पिता । अत्यर्थं मार्दवं शैत्यमत्यर्थं सान्द्रमेव च ॥ हीनौषधविपक्वत्वं क्षारदोषा नव स्मृताः”—इति । अत्यर्थशब्दः प्रत्येकं संबध्यते । संख्येयनिर्देशादेव संख्या प्राप्ता, पुनर्नैवेति संख्याकरणं क्षारातिसेवया पुंस्त्वहन्तृत्वदोष-

१ ‘क्षीर्णबलमत्र द्रवक्षयादेव लक्षणीयं; तदुक्तं वाग्भटे—

‘बलाय क्षीणपानीये क्षाराम्बु पुनरावपेत्’ इति” इति हाराणचन्द्रः ।

२ ‘क्षारस्यातितीक्ष्णत्वं वाक्शतात् प्रागेरण्डनालशाहत्, मृदुत्वं चार्वागप्यद्राहालक्षणीयं; यदुक्तं ‘यथेरण्डजनालमेष दहति क्षारो धरो वाक्शतात्’ इति । वाक्शतात् दहति तर्हि वरः श्रेष्ठोऽन्यथा त्ववरोऽसितीक्ष्णत्वेन मृदुत्वेन चेति तात्पर्यम्” इति हाराणचन्द्रः ।

संख्याशङ्कानिरसार्थम् । केचित् क्षारदोषात् पठन्ति, उक्तगुण-
विपर्ययेणैव दोषाणां लब्धत्वादिति ॥ १७ ॥

तत्र क्षारसाध्यव्याधिव्याधितमुपवेश्य निवा-
तातपे देशेऽसंबाधेऽप्रोपहरणीयोक्तेन विधानेनो-
पसंभृतसंभारं, ततोऽस्य तमवकाशं निरीक्ष्यावधु-
ष्यावलिख्य प्रच्छयित्वा, शलाकया क्षारं प्रतिसा-
रयेत्, दत्त्वा वाक्शतमात्रमुपेक्षेत ॥ १८ ॥

इदानीं क्षारप्रतिसारणविधिमधिकृत्याह,—तत्र क्षारसाध्ये-
त्यादि । क्षारसाध्यव्याधिव्याधितमिति क्षारस्य साध्यो यो व्याधि-
स्तेन व्याधितं दुःखितम् । निवातातपे देशे इति निशब्दो
वातातपाभ्यां सह प्रत्येकं संबध्यते । असंबाधेऽसंकीर्णदेशे,
अप्रोपहरणीयोक्तेन विधानेनेति 'प्रशस्तेषु तिथिकरणमुहूर्तनक्ष-
त्रेषु' (सू. अ. ५) इत्यादिकेन विधिना; अस्य च क्षारं प्रति-
सारयेदित्यनया क्रियया संबन्धः । उपसंभृतसंभारमिति यन्त्र-
शस्त्रक्षाराभिः शलाकेत्यादिसमीपस्थापितोपकरणम् । ततः संभृत-
संभारानन्तरम् । अस्य व्याधितस्य, तमवकाशं तं प्रदेशं, निरी-
क्ष्येति व्याध्याकारविज्ञानार्थम्, अवधुष्येति पित्तदुष्टम्, अवलि-
क्ष्येति वातदुष्टं सुप्तकठिनत्वम्, प्रच्छयित्वेति कफदुष्टं कण्डूश्वय-
धुप्रबलं, पश्चाच्छलाकया क्षारं प्रतिसारयेदित्यर्थः; 'क्षारं प्रति-
सारयेत्' इत्यस्य स्थाने 'क्षारं पातयित्वा' इति केचित् पठन्ति ।
कालावधिं प्रतिपादयति—दत्त्वा वाक्शतमात्रमित्यादि ।—
वाक् लघ्वक्षरोच्चारणं; वाक्शतमात्रमिति मात्रग्रहणेनैतद्बोधयति—
एतावता कालेन यो दहति स यथोक्तगुणः क्षारः । अन्ये मात्र-
स्थाने एवशब्दं पठन्ति, "वाक्शतमेव नाधिकं न न्यूनं च" इति
च व्याख्यानयन्ति । इदानीं क्षारस्य प्रतिदोषं लेपप्रमाणमवचार-
णकालं च नियमयन्त्याह,—यन्त्रपत्रसम इत्यादि । इमं च पाठं
केचिदाचार्या न पठन्ति, स चाभावात् समग्रो न लिखित
इति ॥ १८ ॥

तस्मिन्निपतिते व्याधौ कृष्णता दग्धलक्षणम् ॥

सम्यग्दग्धलक्षणं वक्तुमाह,—तस्मिन्निपतित इत्यादि ।
व्याधिशब्दोऽत्र दुष्टमांसदिष्टु वर्तते, ननु दुःखसंज्ञिके व्याधौ;
कृतः ? तत्र कृष्णताभावात् । एतत्तु सामान्यं सम्यग्दग्ध-
लक्षणम् ।—

तत्राम्लवर्गः शमनः सर्पिर्मधुकसंयुतः ॥ १९ ॥

अथ चेत् स्थिरमूलत्वात् क्षारदग्धं न शीर्यते ॥

इदमालेपनं तत्र समग्रमवचारयेत् ॥ २० ॥

१ "अवधुष्येत्यादिपञ्चमये पित्तदुष्टमुत्तानमवधुष्य, वातदुष्टमन-
त्वगात् शब्दालिख्य, कफदुष्टमवगादं च प्रच्छयित्वेति व्यवस्था"
इति चक्रः । २ 'वाक्शतमात्रमिति शताक्षरोच्चारणपर्याप्तं कालं
क्षारावचारणम्' इति पा० । ३ "निपतिते इति क्षारापनीते व्याधौ
कृष्णता दग्धलक्षणं हेयम्, दग्धत्वादे हेयं लक्षणं; विकारोपशमाद्यु-
दकं हेयमग्रे वक्ष्यति" इति चक्रः । ४ 'मतस्वसामान्यं' इति पा० ।
५ "स्थिरमूलत्वेन दग्धलक्षणं भवति नच निःशेषव्याधिशान्तं,
तत्रायं लेपः—अम्लकाजिकेत्यादि" इति चक्रः ।

सु० सं० ७

अम्लकाजिकबीजानि तिलान् मधुकमेव च ॥

प्रपेष्य समभागानि तेनैनमनुलेपयेत् ॥ २१ ॥

सम्यग्दग्धे पश्चात्कर्माह—तत्राम्लवर्ग इत्यादि । अम्लवर्गः
सौवीरकतुषोदकधान्याम्लादिः । स्थिरमूलत्वात् दृढमूलत्वादित्य-
र्थः । न शीर्यते न शटति । इदमिति अग्रे वक्ष्यमाणम् । तत्रेति
अशीर्यमाणे क्षारदग्धे । समग्रं सर्वम् । अवचारयेत् प्रयोजयेत् ।
तदेवालेपनमाह,—अम्लेत्यादि । अम्लकाजिकबीजानीति अम्ल-
काजिकाधःस्थितं द्रव्यम् । तेनेति समभागपिष्टेनाम्लकाजिकबी-
जादिना । एतं क्षारदग्धम् ॥ १९-२१ ॥

तिलकल्कः समधुको घृताक्तो व्रणरोपणः ॥

क्षारकृतव्रणरोपणोपायमाह,—तिलकल्क इत्यादि ॥—

रसेनाम्लेन तीक्ष्णेन वीर्योष्णेन च योजितः ॥ २२ ॥

आग्नेयेनाग्निना तुल्यः कथं क्षारः प्रशाम्यति ॥

एवं चेन्मन्यसे वत्स ! प्रोच्यमानं निबोध मे २३

अम्लवर्जान् रसान् क्षारे सर्वानेव विभावयेत् ॥

कटुकस्तत्र भूयिष्ठो लवणोऽनुरसस्तथा ॥

अम्लेन सह संयुक्तः सं तीक्ष्णलवणो रसे ॥ २४ ॥

माधुर्यं भजतेऽत्यर्थं तीक्ष्णभावं विमुञ्चति ।

माधुर्याच्छममाप्नोति वह्निरद्भिरिवाद्भुतः ॥ २५ ॥

अमितुल्यस्य क्षारस्याग्नेयेन काजिकेन कथं शमनमित्याश-
ङ्गाह,—रसेनेत्यादि । अम्लेन तीक्ष्णेन वीर्योष्णेनाग्नेयेन रसेन
योजितोऽमितुल्यः क्षारः कथं प्रशाम्यतीत्यर्थपिण्डः । उत्तर-
माह,—एवं चेन्मन्यसे वत्सेत्यादि । विभावयेत् जानीयादित्यर्थः ।
कटुकस्तत्र भूयिष्ठ इति तत्र पञ्चरसे क्षारे कटुकोऽनुरसः,
लवणस्तु भूयिष्ठ इति योज्यं; केचित् कटुकमेव भूयिष्ठं मन्यन्ते;
तत्र, यतो जना अम्लभक्षणे माधुर्यार्थं लवणमेव रसं प्रयुञ्जते,
लवणवर्गं क्षारस्य पठितत्वाच्च, कटुवर्गे चापठितत्वात्; यथैवं 'स
खल्वग्नेयौषधिभूयिष्ठत्वात् कटुक' इति तर्हि कथम् ? उच्यते,
लवणवर्गपाठादेव क्षारस्य लवणले सिद्धे कटुक इति विध्यर्थ-
मेव । स तीक्ष्णलवणो रसे इति स क्षार एवंगुणः । अद्भिः
पानीयैः, आद्भुतो 'बोधि(डि)त' इति लोके ॥ २२-२५ ॥

तत्र सम्यग्दग्धे विकारोपशमो लाघवमनास्त्रावश्च ॥—

इदानीं चिकित्सान्तरकथनाय पुनः सम्यग्दग्धलक्षणमाह,—
तत्र सम्यग्दग्ध इत्यादि । तत्रेति सम्यग्दग्धादिमध्ये । लाघवम-
ज्ञानाम् । कृते क्षारनिर्वापण एते विकारोपशमादयो लक्षणान्यु-
त्तरकालं ज्ञेयानि; "एतद्विकारोपशमादिकं किञ्चित्तात्कालिकं
लक्षणं, किञ्चिदुत्तरकालिकम्" इत्यन्ये ॥—

१ 'स तीक्ष्णलवणो रसः' इति पा० । २ 'एतच्च वह्निरन्तश्चा-
म्लेन क्षारमाधुर्यानयनात् क्षारविकारहननमुच्यते; यदुक्तं चरके
मदालयचिकित्सिते अम्लेन मधेनान्तरक्षारविकारशमनं, तत्र हि
"क्षारो हि याति माधुर्यं शीघ्रमम्लोपसंहितः" (च. नि. अ. २४)
इति । वासो तु क्षारे शीतस्पर्शत्वादपि अम्लं क्षारदाहं हन्ति; यदुक्तं
विश्वामित्रे—"यतश्चोष्णतमः क्षारः शैल्यं चाम्ले रसेऽधिकम् ।
तस्मात् सेकप्रदेहाभ्यामम्लः क्षारं निवर्तयेत्" इति इति चक्रः ।

हीनदग्धे तोदकण्डुजाड्यानि व्याधिवृद्धिश्च ॥—

हीनदग्धलक्षणमाह,—हीनदग्धे इत्यादि । हीनदग्धे तोदादयो वातश्लैष्मिकाः । जाड्यं जडता । अन्ये लत्र 'दुर्दग्धे तोदादाहकण्डुजाड्यानि व्याधिवृद्धिश्च' इति पठन्ति, "तस्मिन् स्थाने एतानि वातपित्तकफप्रकोपकार्याणि" इति च व्याख्यानयन्ति ॥—

**अतिदग्धे दाहपाकरागन्नावाङ्गमर्दङ्गमपिपासा-
मूर्च्छाः स्युर्मरणं वा ॥ २६ ॥**

अतिदग्धलक्षणमाह,—अतिदग्धे दाहेत्यादि । अतिदग्धे दाहपाकादयः पैत्तिकाः, रागो रक्तता, अङ्गमर्दो वेदनाविशेषः, क्रमो ग्लानिः ॥ २६ ॥

**क्षारदग्धघ्नं तु यथादोषं यथाव्याधि चोपक्र-
मेत् ॥ २७ ॥**

क्षारदग्धघ्नव्यापचिकित्सां वक्तुमाह,—क्षारदग्धघ्नमित्यादि । अन्ये तु 'यथाविधि यथादोषम्' इति पठन्ति, "हेतुव्याधिप्रत्यनीकेन विधिना" इति व्याख्यानयन्ति ॥ २७ ॥

**अथ नैते क्षारकृत्याः—तद्यथा—दुर्बलबालस्थ-
विरभीरुसर्वाङ्गशूनोदरिरक्तपित्तिगर्भिण्युतुमतीप्र-
वृद्धज्वरिप्रमेहिरूक्षक्षतक्षीणतृष्णामूर्च्छापद्भुतङ्गी-
बापवृत्तोद्भूतफलयोनयः ॥ २८ ॥**

अतः क्षारस्य द्विविधस्यापि येषु प्रतिषेधस्तानाह,—अथ नैते क्षारकृत्या इत्यादि । एषु च यथादोषं केषुचिदेव प्रतिसारणीयक्षारनिषेधः, केषुचित् पानीयनिषेधः, केषुचिदुभयनिषेधः । सर्वाङ्गशूनोदरीति सर्वाङ्गेन शूनो य उदरी तस्यैव क्षारनिषेधः कृतः; क्षत उरःक्षतः, तेन क्षीणः; तृष्णामूर्च्छोपद्भुत इति उपद्भुतशब्दस्तृष्णामूर्च्छाभ्यां सह प्रत्येकं संबध्यते; ऋीबः क्षीणशुक्रः, अशुक्रस्य पुनः क्षाराधिकार एव नास्ति; उद्भूतापवृत्तफलयोनय इति उद्भूतापवृत्तशब्दो फलयोनिभ्यां सह प्रत्येकं संबध्यते; फलमण्डं, योनिर्गर्भाशयः; उद्भूतफलः स्थानादूर्ध्वगतमण्डः, अपवृत्तफलः स्थानात् सस्ताण्डः; उद्भूतयोनिः स्थानादूर्ध्वगतयोनिः, अपवृत्तयोनिः स्थानात् सस्तयोनिः; अन्ये तु फलयोनिशब्देन समुदितेन गर्भाशयमाचक्षते, तत्राथमर्थः—उद्भूतफलयोनिः स्थानादूर्ध्वगतगर्भाशया, अपवृत्तफलयोनिः स्थानात् सस्तगर्भाशयेत्यर्थः; अपरे तु फलशब्दं रजसि वर्तयन्ति, कुतः? गर्भस्य फलसाधनत्वात्; तेन यस्याः योनेः सकाशात् फलं रज उद्भूतमूर्ध्वगतम्, अपवृत्तमधोगतं, सा उद्भूतापवृत्तफलयोनिः ॥२८॥

**तथा मर्मसिरास्त्राण्युसन्धितरुणास्थिसेवनीधम-
नीगलनाभिनखान्तःशोफःश्लोतःस्वल्पमांसेषु च
देशेष्वक्षणाश्च न दद्यादन्यत्र वर्त्मरोगात् ॥ २९ ॥**

१ "क्षारदग्धघ्नमिति हीनातिदाहजं घ्नं" इति चक्रः ।
२ "प्लीहोदरे क्षारविधानात्" इति चक्रः । ३ "ह्रीबोऽत्राल्य-
शुक्रः, तस्य क्षारः सर्वथा पुंस्त्वं हन्यात्; अशुक्रस्य पुंस्त्वाभावादेव न तद्गर्भा" इति चक्रः । ४ "केचिन् फलशब्देनेहात्रं प्रादयन्त्युप-
चाराङ्गार्थां षोष इतिवत्" इति हाराणचन्द्रः ।

व्याधिपुरुषविशेषेण निषेधमुक्त्वा प्रदेशविशेषेण वक्तुमाह,—
तथेत्यादि । तरुणास्थीनि घ्राणकर्णग्रीवाक्षिपुटेषु तरुणसंज्ञान्य-
स्थीनि; सेवन्यः सप्त, पञ्च शिरसि, एका जिह्वायाम्, एका शोफसि;
धमन्यश्चतुर्विंशतिर्नाभिप्रभवाः; नाभिरिति मर्मग्रहणादेव नाभिः
प्राप्ता, पुनर्नाभिग्रहणं नाभ्यां दोषातिशयसूचनार्थं; शोफो मेढ्रः ।
अनुक्तमुपग्रहणाह—अल्पमांसेषु च प्रदेशेषु जानुपादोपरि ल-
लाटादिषु च । अक्षणेश्च न दद्यादन्यत्र वर्त्मरोगादिति अन्यत्रा-
न्यस्मिन् रोगे, वर्त्मरोगे पुनरक्षणोरपि क्षारं दद्यादित्यर्थः ॥२९॥

**तत्र क्षारसाध्येष्वपि व्याधिषु शूनगात्रमस्थिशू-
लिनमन्त्रद्वेषिणं हृदयसन्धिपीडोपद्भुतं च क्षारो न
साधयति (दुर्बलबालस्थविरादीन् प्रतिसारणीयं
इति) ॥ ३० ॥**

अवस्थावशाभिषेधार्थं दर्शयन्नाह,—तत्र क्षारसाध्येष्वि-
त्यादि ॥ ३० ॥

भवति चात्र—

विषामिश्रशस्त्राशानिमृत्युकल्पः

क्षारो भवत्यल्पमतिप्रयुक्तः ॥

स धीमता सम्यगनुप्रयुक्तो

रोगान्निहन्यादचिरेण घोरान् ॥ ३१ ॥

**इति श्रीसुश्रुतसंहितायां सूत्रस्थाने क्षार-
पाकविधिर्नामैकादशोऽध्यायः ॥ ११ ॥**

इदानीं सम्यक्प्रयुक्तस्य क्षारस्य महारुणत्वमसम्यक्प्रयुक्तस्य
तु महादोषत्वं निर्दर्शयन्नाह,—भवति चात्रेत्यादि । विषामिश्र-
शस्त्राशानिमृत्युकल्प इति मृत्युशब्दो विषादिभिः सह प्रत्येकं
संबध्यते, तेनायमर्थः—विषादिभिः कृत्वा यो मृत्युस्तेन मृत्युना
कल्पः सदृशो भवति; तत्र विषवद्वेदनाभिः सर्वाङ्गानुसारी भूत्वा
मारयति, अमिषद्विस्फोटकादिकारणो भूत्वा, शक्यवत् सिरादि-
च्छेदी भूत्वा, अक्षनिवत् सद्यो मारयतीति दृश्यन्तचतुष्टयमुपन्य-
स्तम् ॥ ३१ ॥

इति श्रीउल्ह(ङ्)णविरचितायां निबन्धसंग्रहाख्यायां सुश्रुतव्या-
ख्यायां सूत्रस्थाने क्षारपाकविधिर्नामैकादशोऽध्यायः ॥ ११ ॥

द्वादशोऽध्यायः ।

अथातोऽग्निकर्मविधिमध्यायं व्याख्यास्यामः ॥१॥

यथोवाच भगवान् धन्वन्तरिः ॥ २ ॥

अथात् इत्यादि । अग्निना कृत्वा यत् कर्म, अग्नेः संबन्धि
वा यत् कर्म, तदग्निकर्म; तस्य विधिर्विधानं, तद्यस्मिन्नध्याये
विद्यते तं व्याख्यास्यामः । 'अग्निकर्मायम्' इत्यन्ये पठन्ति,
"अग्निकर्माधिकृत्य कृतोऽग्निकर्मायः" इति व्याख्यानयन्ति च
॥ १ ॥ २ ॥

१ अयं पाठो मुद्रितपुस्तकेषु न पठ्यते । २ अस्याग्ने 'चका-
रादुर्बलबालस्थविरादीन् प्रतिसारणीय इति' इत्यधिकं पठ्यते मुद्रित-
पुस्तकेषु । ३ 'कृतं' इति पा० ।

क्षारादग्निर्गरीयान् क्रियासु व्याख्यातः, तद्गधानां रोगाणामपुनर्भावाद्भेषजशस्त्रक्षारैःसाध्यानां तत्साध्यत्वाच्च ॥ ३ ॥

अभिकर्ममाहात्म्यमाह,—क्षारादित्यादि ।—क्षाराद्गुरोः सकाशादग्निर्गरीयान् गुरुतरः । कुत्रे पुनः क्षारादग्निर्गरीयानित्याह—क्रियासु कर्मसु, न तु गुणेषु; गुणेषु पुनस्त्रिदोषघ्नच्छेद्यभेद्यलेख्यकरणादिषु क्षार एव प्रधानः; एतेन स्वे स्वे कृत्ये द्वयोरपि प्राधान्यमित्युक्तं; यथा—दृढप्रहारिलेनार्जुनात् कर्णः, कर्णादूरपातित्वेनार्जुनः प्रधानमिति । व्याख्यात इति कथित इत्यर्थः । प्रतिज्ञातस्य गरीयस्त्वस्य साधकं हेतुमाह—तद्गधानामिति ।—अग्निदग्धानाम्; अपुनर्भावादिति अपुनर्भावस्तु साध्यानां सम्यग्दग्धानाम्, एतद्विपर्यये त्वग्निदग्धस्यापि पुनरुद्भवः; अन्ये लक्ष्यथा समादधति—अर्जुदादयोऽग्निना समूलमुन्मूलिता मिथ्याहारदिभिः पुनर्दोषप्रकोपात्तत्स्थान एवान्ये जायमानास्तद्गुणलभ्यन्ते । हेतुन्तरं समुच्चिन्वन्नाह,—भेषजेत्यादि । तत्साध्यत्वात् अग्नि-साध्यत्वादित्यर्थः । अन्ये तु 'स्वेदशस्त्रक्षारैः' इति पठन्ति, तत्रायमर्थः—भगन्दरार्शसादयः पूर्वं खिद्यन्ते, पश्चात्तेषु शस्त्रमवचार्थते; अथवा स्वेदप्रहणं भेषजोपलक्षणं, भेषजाशफौ शस्त्रावचारणं, शस्त्राशफावशेषव्याधिशमनाय क्षारः, क्षाराशक्येऽवगाढमूले व्याधावमिरिति ॥ ३ ॥

अथेमानि दहनोपकरणानि भवन्ति—तद्यथा—पिप्पल्यजाशकृद्गोदन्तशरशलाकाजाम्बवौष्ठेतरलौहाः शौद्रगुडजेहाश्च । तत्र, पिप्पल्यजाशकृद्गोदन्तशरशलाकास्त्वग्गतानां, जाम्बवौष्ठेतरलौहा मांसगतानां, शौद्रगुडजेहाः सिरास्त्रायुसन्ध्यस्थिगतानाम् ॥ ४ ॥

१ 'रशस्यानां' इति पा० । २ 'कृतः' इति पा० । ३ 'तत्र मञ्जलि कालकचर्मकीलससकृत्स्रग्धप्रम्लानाग्नामिष्यन्दाधिमन्थशिरो-भ्रूललाटदशेतेषु सूर्यकान्तपिप्पल्यजाशकृद्गोदन्तशरशलाकामिस्त्वग्दाहो यथास्त्रमिष्यन्दादिषु तु भ्रूयङ्गुललाटदशेषु; ग्रन्थ्यर्जु-दाशोभगन्दरगण्डमाष्ठाक्षीपदाप्रवृद्धिदुष्टव्रणगतित्नाख्यनगाडपूयालस-केषु जाम्बवौष्ठसूचीशलाकाघृतगुडमधुमधूच्छिष्टतैलवसाहेमताम्रा-योरुष्यकास्यैर्मांसदाहः, सिरास्त्रायुसन्ध्यस्थिच्छेदशोणितातिप्रवृत्ति-दन्तनाडीच्छिष्टवर्माणपक्ष्मलग्णलिङ्गनाशासम्यग्न्यधेषु जाम्बवौष्ठ-सूचीशलाकामधुमधूच्छिष्टगुडजेहैः सिरादिदाहः ।..... अथ दाहार्थमातुरं कृतस्त्वलयनमुपहृतसर्वोपकरणं प्राक्क्षिरःसंविष्टमासा-वच्छिन्तं कृत्वा वैषो निर्भ्रुमद्बृहत्स्फिरदीप्तखदिरबदराषक्षारैरयोधतन-प्रकारेण मलानिलाध्मातैर्न्यजेनेन चोर्ध्वानिर्गच्छज्वालतयाऽऽपादि-तापाद्यमानभासुराभिवर्णैर्जाम्बवौष्ठादिभिर्व्योधिप्रदेशाद्वलयार्थचन्द्र-स्वस्तिकाद्यापदिन्दुरेखाप्रतिसारणविकल्पेन मुहुर्मुहुर्हितोपहिताभि-र्वाग्भिरङ्गिशातुरमाश्रासयन् दहेदासम्यग्दाहलिङ्गोत्पत्तेः । उच्छ्र-नक्षपिरप्रकृतदन्तनाडीसज्जन्तुदुष्टव्रणेषु तु जेहमधूच्छिष्टगुडैः पूर-यित्वा दहेत् । सम्यग्दग्धे च मधुसपिंधी दयाच्छीतस्निग्धांश्च प्रदे-हान्' इत्यष्टाङ्गसंग्रहे (सु. स्था. अ. ४०) ।

अभ्यवचरणोपकरणानि निदर्शयन्नाह,—अथेमानीत्यादि । अजाशकृत् छागपुरीषं; जाम्बवौष्ठं जम्बूफलसदृशसुखात्रा कृष्ण-पाष्णपरन्विता वर्तिः; इतरलोहास्ताम्ररजतादयः, तेषां विकारा लौहाः; शौद्रगुडजेहाश्चेति चकारात् सर्जरसमधूच्छिष्टादयः । अभ्युपकरणराक्षित्रयस्य प्रत्येकं विषयं दर्शयन्नाह—तत्रेत्यादि । लग्गतानामिति वातकफकृतानां सुप्त्यादिविकाराणाम् । मांसग-तानां वातकफजविकाराणाम् । शौद्रगुडजेहा इत्यत्रापि वातकफ-संभूतानामिति बोद्धव्यम् । ननु, काश्यपेन मुनिना सिरादिष्वग्नि-कर्म प्रतिषिद्धं; तथा च तद्वचनं,—“न सिरास्त्रायुसन्ध्यस्थिमर्म-स्वपि कथंचन । दंशस्योत्कतैर्न कार्यं दाहो वा भिषजाऽग्निना” — इति; इह तु सिरादिष्वप्यग्निर्कर्मोक्तम्, इत्थं च शास्त्रान्तरविरोधः; तत्र, अत्रापि सिरास्त्रायुसन्ध्यस्थिच्छेदादकातिप्रवृत्तौ व्यापत्प्रती-कारायाभिकर्मोक्तं, न पुनः सिरादिगतरोगोच्छेदनाय, यतो मांसदाहादेव सिरादिगतरोगोच्छेदो जायत एव; तथा च भद्र-शौनकः,—“लब्धांससंश्रितो वायुस्त्वग्दाहेनैव शाम्यति । मांसे दग्धे हि शाम्यन्ति सिरास्त्रायुस्थिसन्धिजाः”—इति ॥ ४ ॥

तत्राग्निर्कर्म सर्वर्तुषु कुर्यादन्यत्र शरद्रीष्माभ्यां; तत्राप्यात्ययिकेऽग्निर्कर्मसाध्ये व्याधौ तत्प्रत्यनीकं विधिं कृत्वा ॥ ५ ॥

तस्य कालं सापवादं निर्दिशन्नाह,—तत्रामीत्यादि । तत्रा-ग्निर्कर्म सर्वर्तुषु कुर्यादित्युत्सर्गः, अन्यत्र शरद्रीष्माभ्यामित्य-पवादः । शरद्रीष्मयोरभ्यवस्थायां प्रवृत्तिमाह,—तत्रामीत्यादि । तत्रामीति शरद्रीष्मयोरपि, आत्ययिके आशुप्राणविनाशके, तत्प्रत्यनीकविधिं कृत्वेति तस्याग्निसमानस्य शरद्रीष्माभिधान-सर्तोः, प्रत्यनीकविधिं विपरीतविधानं शीताच्छादनभोजनप्रदेहा-दिकं कृत्वा; 'अग्निर्कर्म कुर्यात्' इत्यनुवर्तते । अत्र पाठे केचि-द्विधिशब्दं न पठन्ति ॥ ५ ॥

सर्वव्याधिष्वृतुषु च पिच्छिलमन्नं भुक्तवतः; मूढगर्भाश्मरीभगन्दरोदराशौमुखरोमेष्वभुक्तवतः कर्म कुर्यात् ॥ ६ ॥

सर्वाग्निर्कर्मविधिमाह,—सर्वव्याधिष्वित्यादि । अत्रापि 'अग्निर्कर्म कुर्यात्' इति प्रत्येकं संबध्यते । पिच्छिलमन्नं पिच्छि-लवीर्यमन्नं; शीतमृदुपिच्छिलानां वीर्याणां पित्तघ्नत्वात् । तत्र प्रदेशेषु भोजनस्य प्रतिषेधमाह—मूढगर्भाश्मरीत्यादि । एषु भोजने कृते ऊर्ध्वोन्धेगाभ्यां कर्मविधातः स्यात् क्वचिदुदरानव-काशत्वात् । केचिदत्र 'मूढगर्भाश्मरी' इत्यादिपाठं न पठन्ति ॥ ६ ॥

तत्र द्विविधमग्निर्कर्महुरेके—त्वग्दग्धं, मांसदग्धं

१ 'यत्तच्च पिच्छिलमन्नभोजनमग्नेरनुशस्त्रत्वेन शस्त्रकर्मणि विहि-तभोजनान् व्याधीन् प्रति हेयं, तेनाशःप्रवृत्तिष्वभुक्तवतामेव दाहः' इति चक्रः । हाराणचन्द्रस्तु 'अश्मरीभगन्दराशौमुखरोमेष्वभुक्त-वतः' इति पठति, व्याख्यानयति च—'मूढगर्भाश्मरीत्वेवमादिस्त्व-नाकरः पाठः, अविबक्षिताग्निर्कर्मकत्वान्मूढगर्भस्यैववेषयम्' इति ।

च; इह तु सिरास्नायुसन्ध्यस्थिष्वपि न प्रतिषिद्धोऽग्निः ॥ ७ ॥

अभिकर्मण्येकीयमतं दर्शयन्नाह,—तत्र द्विविधमित्यादि । स्वतन्त्रसिद्धान्तं दर्शयन्नाह—इह तु सिराद्यादि । सिरादिष्वप्यभिकर्म कर्तव्यमित्यर्थः पूर्वं व्याख्यातः; “सिरादिष्वप्यभिकर्म-विधिरात्ययिके व्याधावेव, नान्यत्र” इत्यन्ये व्याख्यानयन्ति ॥७॥

तत्र, शब्दप्रादुर्भावो दुर्गन्धता त्वक्संकोचश्च त्वग्दग्धे, कपोतवर्णताऽऽरभ्यथुवेदना शुष्कसंकुचितव्रणता च मांसदग्धे, कृष्णोन्नतव्रणता स्रावसन्निरोधश्च सिरास्नायुदग्धे, रूक्षारुणता कर्कशस्थिरव्रणता च सन्ध्यस्थिदग्धे ॥ ८ ॥

लगादिषु कर्मणि कृते प्रतिविषयं मेदलक्षणं दर्शयन्नाह,— तत्र शब्देत्यादि । स्थिरव्रणता कठिनव्रणता ॥ ८ ॥

तत्र शिरोरोगाधिमन्धयोर्भ्रूललाटशङ्खप्रदेशेषु दहेत्, वर्मरोगेष्वार्द्रालक्तकप्रतिच्छिन्नां दष्टिं कृत्वा वर्मरोगमकूपान् ॥ ९ ॥

रोगमेदाच्छरीरावयवविशेषेष्वग्रयवचारणं दर्शयन्नाह,— तत्र शिरोरोगेत्यादि । अधिमन्धः अक्षिरोगोऽभिध्यन्दपूर्वकः । भ्रुवौ अक्षिकूटोपरि रोमराजी, शङ्खौ भ्रूकर्णयोर्मध्यम् । वर्मदेशे यथाऽग्न्यवचारणं तथा दर्शयन्नाह,—वर्मरोगेष्वित्यादि । ‘दहेत्’ इत्यनुवर्तते । वर्मं नेत्रच्छादनम् । आर्द्रालक्तक आर्द्र-कर्पटः ॥ ९ ॥

त्वक्मांससिरास्नायुसन्ध्यस्थिस्थितेऽत्युग्रहजिवायावुच्छिन्नकठिनसुप्तमांसे व्रणे ग्रन्थ्यशांऽर्बुदम-गन्द्रापचीश्रीपदचर्मकीलतिलकालकान्बृद्धिसन्धि-सिराच्छेदनादिषु नाडीशोणितानिप्रवृत्तिषु चाग्नि-कर्म कुर्यात् ॥ १० ॥

शेषविषयमवस्थाभेदेन दर्शयन्नाह,—त्वक्मांसेत्यादि । अत्युग्ररुजे वायौ इति उग्रश्ले वायौ । उच्छिन्नकठिनसुप्तमांसे इति उच्छिन्नमुत्सेधवत्, सुप्तमचेतनम् । नाडीति व्रणविशेषः ॥ १० ॥

तत्र बलय-बिन्दु-विलेखा-प्रतिसारणानीति दहनविशेषाः ॥ ११ ॥

प्रणिधानाकारविशेषमाह—तत्र बलयेत्यादि । व्याधिमूले बलयमिव बल्यं, शलाकाप्रनिर्मितो बिन्दुरिव बिन्दुः, तिर्यग्जु-वका विविधा लेखा विलेखा, तप्तशलाकाप्रभृतिभिरव घर्षणं प्रति-सारणं; विशेषा इति आश्रयव्याधिवशेनाकृतिभेदाः । तत्र बल-

१ ‘विहित इति भाषां त्यक्त्वा ‘न प्रतिषिद्ध’ इति भाषया केवलतायिकरोग एव परं सिरादौ क्षौद्रादिद्रव्यनियमेन चाग्निर्दा-तव्य इति दर्शयति’ चक्रः । २ ‘दुष्टव्रणोच्छिन्नकठिनमांस-ग्रन्थ्यनुदपचीरुलगाण्डगुप्रसीमशकगुल्मोदरभगन्दराशैःसन्धिशीपद-चर्मकीलतिलकालकसिराच्छेदनाडीशोणितानिप्रवृत्तिषु’ इति ताड-पत्रपुस्तके पाठः ।

येत्यादिगद्यस्यादौ केचित् ‘रोगाकृतिप्रवेक्ष्य’ इति पठन्ति; स च निबन्धकारैर्न पठितः, कुतः ? तस्यार्थस्याग्निमश्लोकेनैवोक्त-त्वात् ॥ ११ ॥

भवति चात्र—

रोगस्य संस्थानमवेक्ष्य सम्य-

ङ्करस्य मर्माणि बलावलं च ॥

व्याधिं तथर्तुं च समीक्ष्य सम्यक्

ततोऽव्यवस्थेऽभिषग्निकर्म ॥ १२ ॥

बलयादिदहनविशेषारम्भहेतुं परिहार्याणि च दर्शयितु-माह,—भवति चात्रेत्यादि । रोगस्य ग्रन्थ्यादेः । संस्थानम् आ-यतायाकारम् । एतेन बलयाद्यारम्भहेतुः कथितः । परिहार्याणि च कथयन्नाह,—नरस्य मर्माणीत्यादि । बलाबलमिति ‘आतुरस्य’ इति शेषः, बलवत्यातुरे कर्माधिकारः, अबलवति परिहारः । व्याधिं वातकफात्मकं, तत्राभिकर्माधिकारः, परिहारस्तु रक्तपि-त्तादौ । ऋतुमिति हेमन्तादिप्रवृत्तिविषयम्, अप्रवृत्तिस्तु शरबी-ष्मयोः । अवेक्ष्य सम्यगिति अत्रैकस्मिन्नेव श्लोके एकार्थ-शब्दद्वयकरणं प्रवृत्तिनिवृत्तिविषययोरुभयोरप्यवेक्षणे यत्नः कार्य इति प्रतिपादनार्थम् । अध्यवस्थेत् कुर्यादित्यर्थः । प्रथमस्य ‘अवेक्ष्य सम्यक्’ इत्येतस्य स्थाने ‘अथो विदित्वा’ इति केचित् पठन्ति, विदित्वा ज्ञात्वा ॥ १२ ॥

तत्र सम्यग्दग्धे मधुसर्पिर्भ्यामभ्यङ्गः ॥ १३ ॥

इदानीं सम्यग्दग्धं चिकित्सन्नाह,—तत्र सम्यग्दग्धे इत्यादि । अभिकर्म कृषितरक्तपित्तयोः प्रसादाय वेदनोपशमाय च ॥ १३ ॥

अथेमानग्निना परिहरेत्—पित्तप्रकृतिमन्तःशो-णितं भिन्नकोष्ठमनुद्धृतशल्यं दुर्बलं बालं वृद्धं भीरु-मनेकव्रणपीडितमस्त्रेद्युश्चेति ॥ १४ ॥

अग्नेर्निवृत्तिविषयं दर्शयन्नाह—अथेमानित्यादि । अन्तःशो-णितं भिन्नकोष्ठमिति इत्थंभूतस्य पुरुषस्य शोणितनिरोधेन दाह-पाकादिसंभवात् । ‘अनेकव्रणपीडितम्’ इत्यस्य स्थाने केचित् ‘अनेकव्याधिपरिपीडितम्’ इति पठन्ति । अस्त्रेद्याः ‘पाण्डुर्मेही रक्तपित्ती तृषार्तः’ (चि. अ. ३२) इत्यादयः ॥ १४ ॥

अत ऊर्ध्वमितरथादग्धलक्षणं वक्ष्यामः । तत्र, सिग्धं रूक्षं वाऽऽ(चा)श्रित्य द्रव्यमग्निर्द्वहति; अग्निंसंतप्तो हि ज्ञेहः सूक्ष्मसिरानुसारित्वात्त्वगा-

१ ‘इतरयेति बलयादि परिलज्य खेदादिदाहेनान्यथादाहः’ इति चक्रः । ‘इतरथा वैद्यप्रयत्ननिरपेक्षतया भिन्नप्रकारेण दग्धमितरथा-दग्धमाकस्मिकदग्धमित्यर्थः, तस्य लक्षणमितरथादग्धलक्षणम् । अत्राग्निर्द्वहतीति स्वतन्त्रत्वेनोपदेशो वैद्यनिपेक्षत्वेनाकस्मिकत्वमावि-ष्कर्तुम्’ इति हाराणचन्द्रः । ‘इतरथादग्धं’ इति पा० । २ ‘रूक्षदा-हस्य बलयादिना व्याप्तत्वाद्बलयाद्यव्याप्तं सिग्धवाहमाह—अग्निंस-ंतप्तो हीत्यादि’ इति चक्रः । ३ ‘सूक्ष्ममार्गानुसारित्वात्’ इति ताडपत्रपुस्तके पाठः ।

दीननुप्रविश्याशु दहति; तस्मात् ज्वेदग्धेऽधिका रुजो भवन्ति ॥ १५ ॥

बलयादिप्रकारात् प्रकारान्तरेणामिदग्धलक्षणं वक्तुमाह,— अत ऊर्ध्वमित्यादि । इतरथा दग्धमिति प्रकारान्तरेण वैद्यादृते प्रमादाद्दग्धम् । तत्रेत्यादि द्रव्यं स्निग्धं सर्पिरादि, रूक्षं द्रव्यं काष्ठपाषाणलोद्यादि ॥ १५ ॥

तत्र सुष्टं दुर्दग्धं सम्यग्दग्धमतिदग्धं चेति चतुर्विधमग्निदग्धम् । तत्र यद्विवर्णं सुष्यंतेऽतिमात्रं तत् सुष्टं; यत्रोत्तिष्ठन्ति स्फोटास्तीव्राश्चोषदाहरागपाकवेदनाश्चिराश्चोपशाम्यन्ति तद्दुर्दग्धं; सम्यग्दग्धमनवगाढं तालवर्णं सुसंस्थितं पूर्वैलक्षणयुक्तं च; अतिदग्धे मांसावलम्बनं गात्रविश्लेषः सिरास्त्रायुसन्ध्यस्थिव्यापादनमतिमात्रं ज्वरदाहपिपासामूर्च्छाश्चोपद्रवा भवन्ति, व्रणश्चास्य चिरेण रोहति, रूढश्च विवर्णो भवति । तदेतच्चतुर्विधमग्निदग्धलक्षणमात्मकमप्रसाधकं भवति ॥ १६ ॥

तत्रामिदग्धं वैद्यदोषात् प्रमादाद्वा चतुर्विधं दर्शयन्नाह— तत्र सुष्टमित्यादि । सुष्टदुर्दग्धयोर्हीनदग्धत्वेऽपि पृथक्करणं लक्षणविकित्साभेदात् । 'तत्र सुष्टम्' इत्यादिगणनयैव चतुःसंख्या लब्धा, पुनः 'चतुर्विधम्' इतिकरणं सुष्टदुर्दग्धाभ्यां भेदाभ्यां हीनदग्धस्य त्रिप्रकारदाहशङ्कानिरासार्थम् । एषां लक्षणमाह,— तत्र यद्विवर्णमित्यादि । तत्र तेषु मध्ये । विवर्णं प्राकृतवर्णदम्यवर्णम् । सुष्यतेऽतिमात्रम् अत्यर्थं दृश्यते न च स्फोटोत्पत्तिः स्यात् । अन्ये त्वत्र 'सुष्टमतिमात्रं विवर्णं यत् सुष्यते' इति पठन्ति व्याख्यानयन्ति च—अतिमात्रं विवर्णं यत् सुष्यत इति अमितापेनोत्स्निग्धमिव भवति; विवर्णमत्र पाण्डुवर्णम् । यत्रेत्यादि । चोष आकृष्यत इव वेदनाविशेषः, दाहो भस्मसाद्भवतीव, रामो रक्ता, वेदना ओषादयः । सम्यग्दग्धमित्यादि । अनवगाढम् अतिदग्धलक्षणरहितम् । तालवर्णं पक्कतालफलवर्णमित्यर्थः; 'पक्कतालवर्णं' इत्येके पठन्ति, अपरे तु 'तालपक्कालवर्णं' इति । सुसंस्थितम् अत्युन्नताननतादिदोषवर्जितम् । पूर्वैलक्षणयुक्तं चेति त्वत्त्वांसिरास्त्रायुसन्ध्यस्थिदाहलिङ्गयुक्तम् । अतिदग्धे इत्यादि । गात्रविश्लेषो विषटनं, व्यापादनं हिंसनम् । अतिमात्रशब्दो ज्वरादिभिः सह प्रत्येकं संबध्यते । मूर्च्छाश्चेति चकाराच्छोणितस्वादादयश्च । तदेतदित्यादि । सुष्टादिभेदेन चतुर्विधमप्यग्निदग्धं वैद्यस्य यदात्मकमं चिकित्सारूपं तस्य प्रसाधकं भवतीत्यर्थः । ननु, सम्यग्दग्धलक्षणमेव वैद्यस्यात्मकमप्रसाधकं भवति, न पुनः सुष्टदुर्दग्धातिदग्धलक्षणं; सत्यं, सम्यग्दग्धलक्षणं वैद्यकमप्रसाधकमुपादेयत्वेन, सुष्टदुर्दग्धातिदग्धलक्षणं परि-

१ 'सुष्यत इत्यमितापेन स्विद्यत इव' इति चक्रः । २ 'व्यापदात्मकेऽप्यसिम्ब सम्यग्दग्धवर्धं नानुपपन्नं, घुणाक्षरन्यायेन कदाञ्चित्स्वगादीनां यथावदाहात्' इति हाराणचन्द्रः । ३ 'पक्कतालफलवर्णं' इति पा० । ४ 'पूर्वकर्मप्रसाधकं' इति पा० ।

हार्यत्वेनेति न दोषः । अन्ये चान्यथा पठन्ति—'तदेतच्चतुर्विधमग्निदग्धलक्षणं पूर्वोक्तकर्मप्रसाधकं भवति'—इति, व्याख्यानयन्ति च—'पूर्वोक्तं त्वत्त्वांसिभिरितं यदग्निदग्धं तत्प्रसाधकं द्योतकं भवति; अथवा पूर्वोक्तेष्वग्निसाध्येषु क्षिरोरोगाधिमन्थादिषु यदग्निदग्धं तत्प्रसाधकं हेयोपादेयरूपतयेत्यर्थः' इति । अपरे तु 'तदेतच्चतुर्विधमग्निदग्धलक्षणं पूर्वोक्तकर्मप्रसाधनं च भवति' इति चकारं पठन्ति व्याख्यानयन्ति च; तेषां मते यदेतच्चतुर्विधमग्निदग्धं तत्कथं चिकित्सनीयमित्याह,—पूर्वोक्तकर्मप्रसाधनं; पूर्वप्रतिपादिता या क्रिया तत्प्रतीकारं तच्चिकित्सितमित्यर्थः । पूर्वप्रतिपादितक्रिया तु 'सम्यग्दग्धे मधुसर्पिर्भ्यामभ्यङ्ग' इत्यादिका । चकाराद्द्रव्यमाणापरामिदुष्टप्रतपनादिकर्मप्रसाधकमिति ज्ञेयम् ॥ १६ ॥

भवन्ति चात्र—

अग्निना कोपितं रक्तं भृशं जन्तोः प्रकुण्ठति ॥
ततस्तेनैव वेगेन पित्तमस्याभ्युदीर्यते ॥ १७ ॥
तुल्यवीर्ये उभे ह्येते रसतो द्रव्यतस्तथा ॥
तेनास्य वेदनास्तीव्राः प्रकृत्या च विदह्यते ॥१८॥
स्फोटाः शीघ्रं प्रजायन्ते ज्वरस्तृष्णा च बाधते ॥

इदानीं सर्वाग्निदग्धेषु चिकित्सार्थं विशिष्टद्रव्यदोषयोर्दुष्टिं दर्शयन्नाह,—भवन्ति चात्रेत्यादि । ततस्तदनन्तरं; तेनैवाग्निना रक्तेन चेत्यर्थः । कुतः पुनः प्राधान्येनाग्निदग्धे पित्तमेवोदीर्यते इत्याह—तुल्यवीर्ये इत्यादि । हि यस्मात् कारणात्, एते द्वे अप्यग्निपित्ते, तुल्यवीर्ये उष्णवीर्ये, रसतो रसात् द्वे अपि कटुके, द्रव्यतो द्रव्यादपि तुल्ये; तथाहि,—सदृश एवाधारो वह्नेः पित्तस्यापि, द्रव्यं चात्र रसाद्याधार उच्यते; ततः कारणात्तेनाग्निनाऽस्य पित्तस्य कोपितस्य वेदना दाहादिका 'भवन्ति' इति वाक्यशेषः । प्रकृत्या च विदह्यत इति प्रकृत्या स्वभावेन, विदह्यते विदाहमुपयाति । ताभ्यामेव रक्तपित्ताभ्यां स्फोटा ज्वरादयश्च शीघ्रं प्रजायन्त इति । अन्ये तु 'उभे' इत्यत्र 'रक्तपित्ते' इति व्याख्यानयन्ति । उष्णवीर्यत्वं च मधुररसस्यापि रक्तपित्तस्य यात्रिकेक्षुरसवद्विदाहिलात् । द्रव्यत इति एते द्वे अपि रक्तपित्ते द्रव्यादपि तुल्ये, द्रव्यशब्देनात्र हेलाधारौ कथ्येते; तद्यथा—रक्तपित्तयोर्द्वयोरपि तेजो हेतुः, आधारश्च द्वयोरपि तेज एवेति ॥ १७ ॥ १८ ॥—

दग्धस्योपशमार्थाय चिकित्सा संप्रवक्ष्यते ॥१९॥
सुष्टस्याग्निप्रतपनं कार्यमुष्णं तथौषधम् ॥
शरीरे स्विन्नभूयिष्ठे स्विन्नं भवति शोणितम् ॥२०॥

१ 'प्रधावति' इति पा० । २ 'स्विन्नभूयिष्ठे इति स्तोकास्त्रिभे, उदकमिति दाहप्रत्यनीकतयाऽज्ञातमानमुदकं, स्कन्दयतीति रत्यानीकरोति, स्कन्नेन च शोणितेनानिर्गच्छता तेजसाऽऽश्रुतमार्गेण च बाधुना पच्यमानं दाहादि करोति; उष्णक्रियया तु रक्तं विलीयते, तेजोऽपैति, वायुरनुलोमो भवति, इत्युष्णैरुपशः क्रिया सुखयतीति वाक्यार्थः; इयमेव च विरुद्धार्थकारिणी क्रिया शाले उच्यते' इति चक्रः ।

प्रकृत्या ह्युदकं शीतं स्कन्दयत्यतिशोणितम् ॥
तस्मात् सुखयति ह्युष्णं ननु शीतं कथंचन ॥२१॥

दग्धस्येत्यादि । अग्निप्रतपनं स्वेदनम् । उष्णं तथौषधमिति आलेपनान्नपानादिकम् । कुतः कारणादत्र शरीरमुपचर्यते नाम्नि-
कोपितं रक्तपित्तमित्याह,—शरीरे इत्यादि । खिन्नभूयिष्ठे अत्यर्थं
खिन्ने । स्वल्पमपि रक्तं यद्यखिन्नं भवति तदा रक्तपित्तोप-
शमनेन शीतोपचारेण दुःखमुत्पादयतीति दर्शयन्नाह,—प्रकृत्ये-
त्यादि । स्कन्दयत्यतिशोणितमिति रक्तमत्यर्थं स्थानतां नयती-
त्यर्थः; इत्यानेन रक्तेन च रुद्धमार्गो वायुरूष्माऽप्यनिर्गच्छन्
क्षुष्टे शूलशोफरागादिकां वेदनां करोति, अतः शीतक्रिया न सुखं
करोति; उष्णाक्रिया पुनः रक्तविलयनकरी भवति, अत ऊर्ध्व-
निःसरणवातातानुलोमहेतुः साऽतिसुखयति ॥ १९—२१ ॥

शीतामुष्णां च दुर्दग्धे क्रियां कुर्याद्भिषक् पुनः ॥
घृतालेपनसेकांस्तु शीतानेवास्य कारयेत् ॥२२॥

दुर्दग्धक्रियां निर्दिशन्नाह,—शीतामित्यादि । दुर्दग्धेऽवगाढ-
मूलदग्धभागस्य खिन्नरक्तस्य निर्वापणार्थं शीतां क्रियां कुर्यात्,
अनवगाढमूलदग्धभागस्याखिन्नरक्तस्य विलयनार्थमुष्णां क्रियां
कुर्यात्; अन्ये तु शीतां द्राहातिशये, नातिदाहे उष्णामिति ।
पुनः किं कुर्यादित्याह,—घृतालेपनानीनपि शीतानेव कारये-
दिति । एवं सुखीभवति व्रणरोहणं च ॥ २२ ॥

सम्यग्दग्धे तुगाक्षीरीप्लवङ्गचन्दनगैरिकैः ॥
सामृतैः सर्पिषां त्रिगुणैरालेपं कारयेद्भिषक् ॥२३॥
ग्राम्यानुपौदकैश्चैनं पिष्टैर्मसैः प्रलेपयेत् ॥
पित्तविद्रधिष्वच्चैनं संततोष्माणमाचरेत् ॥ २४ ॥

सम्यग्दग्धे चिकित्सांमाह,—सम्यग्दग्ध इत्यादि । तुगाक्षीरी
वंशरोचना, अन्ये तु वंशरोचनानुकारि पार्थिवं द्रव्यं, प्लवङ्गः पर्कटी,
चन्दनं रक्तचन्दनं, सामृतैरिति गुडचीसहितैः; एतैस्तुगाक्षीर्यो-
दिद्रव्यैर्घृतप्लिङ्गीकृतैः पित्तप्रत्यन्तीकमविशोषिणं लेपं सम्यग्दग्धे
कारयेदित्यर्थः । वातशान्त्यर्थं प्रलेपमाह,—ग्राम्येत्यादि ।
ग्राम्या अश्वत्थः, आनुपा वराहमहिषादयः, औदकाः कूर्मा-
दयः । पित्तविद्रधिष्वदित्यादि । एनं सम्यग्दग्धं संततोष्माणं
बलवत्तरोष्माणम् ॥ २३ ॥ २४ ॥

अतिदग्धे विशीर्णानि मांसान्युद्धृत्य शीतलाम् ॥
क्रियां कुर्याद्भिषक् पश्चाच्छालितण्डुलकण्डनैः ॥
तिन्दुकीत्वक्पालैर्वा घृतमिश्रैः प्रलेपयेत् ॥
व्रणं गुडूचीपत्रैर्वा छाद्येदथवौदकैः ॥ २६ ॥
क्रियां च निखिलां कुर्याद्भिषक् पित्तविसर्पवत् ॥

अतिदग्धे चिकित्सांमाह,—अतिदग्धे इत्यादि । विशीर्णानि
अवलम्बितानि । शालितण्डुलकण्डनैरिति शालितण्डुलकण्डनो-

१ 'कुर्यात्ततः पुनः' इति पा० । २ 'नातिशये' इति,
'शान्ते दाहे' इति च पा० । ३ 'सुक्तैः' इति पा० । ४ 'प्रशान-
स्तोष्माणं' इति ताडपत्रपुस्तके पाठः ।

द्वैर्गुण्डनैः कर्णैरित्यर्थः; कणैश्च चूर्णप्रयोगकाले 'अवचूर्णयेत्'
इत्यध्याहारः । तिन्दुकीत्वक्पालैर्वेति तिन्दुकीत्वक्कलकपर्पैः;
'तिन्दुकीत्वक्चा तिन्दुकीत्वक्कलेन, कपालैर्मैत्र्यर्पैः' इत्यन्ये ।
'तिन्दुकीत्वक्पालैर्वा' इति केचित् पठन्ति; तिन्दुकीया या लक्ष्-
तया प्रलेपयेत्, कषायाः कषायवृक्षाश्च ये तैरपीत्यर्थः । अन्ये
तु कषायशब्देन चूर्णमाहुः; तत्र तिन्दुकीत्वक्कलचूर्णैरित्यर्थः ।
औदकैः पद्मोत्पलादिपत्रैः; पित्तरक्तोपद्रुतो व्रणो गुडूच्यादि-
पत्रच्छादनेनोष्माणं त्यक्त्वा सुखं संरोहति ॥ २५ ॥ २६ ॥—

मधूच्छिष्टं समधुकं रोधं सर्जरसं तथा ॥ २७ ॥

मञ्जिष्ठां चन्दनं मूर्वां पिष्ट्वा सर्पिर्विपाचयेत् ॥

सर्वेषामग्निदग्धानामेतद्रोपणमुत्तमम् ॥ २८ ॥

सर्वेष्वग्निदग्धेषु रोपणार्थं चिकित्सां दर्शयन्नाह,—मधूच्छि-
ष्टमित्यादि । इदं च सामान्यं रोपणं घृतं केचित् पठन्ति, न तु
निबन्धकारा इति; संप्रयोगित्वान्मयाऽपि लिखितम् ॥ २७ ॥ २८ ॥

क्षेहदग्धे क्रियां रूक्षां विशेषेणावचारयेत् ॥

क्षेहदग्धे चिकित्सांमाह,—क्षेहदग्धे इत्यादि । रूक्षदग्धे
पुनरनुत्तमपि स्त्रिषां क्रियामवचारयेत् ।—

अत ऊर्ध्वं प्रवक्ष्यामि धूमोपहतलक्षणम् ॥ २९ ॥

श्वसन्ति क्षौति चाल्यर्थमप्याधमति कासते ॥

चक्षुषोः परिदाहश्च रागश्चैवोपजायते ॥ ३० ॥

सधूमकं निश्वसिति श्रेयमन्यत्र वेत्ति च ॥

तथैव च रसान् सर्वान् श्रुतिश्चास्योपहन्यते ॥ ३१ ॥

तृष्णादाहज्वरयुतः सीदत्यथ च मूर्च्छति ॥

धूमोपहत इत्येषः, शृणु तस्य चिकित्सितम् ॥ ३२ ॥

सर्पिरिधुरसं द्राक्षां पथो वा शर्कराम्बु वा ॥

मधुराम्बु रसौ वाऽपि वमनाय प्रदापयेत् ॥ ३३ ॥

वमतः कोष्ठशुद्धिः स्याद्भूमगन्धश्च नश्यति ॥

विधिनाऽनेन शाम्यन्ति सदनक्ष्वेद्युज्वराः ॥ ३४ ॥

दाहमूर्च्छातृडाध्मानश्वासकासाश्च दारुणाः ॥

मधुरैर्लेवणाम्लैश्च कटुकैः कवलप्रहैः ॥ ३५ ॥

सम्यग्गृह्णातीन्द्रियार्थान् मनश्चास्य प्रसीदति ॥

शिरोधिरचनं चासौ दद्याद्योगेन शास्त्रवित् ॥ ३६ ॥

दृष्टिर्विशुध्यते चास्य क्षिरोग्नीवं च देहिनः ॥

अविदाहि लघु स्निग्धमाहारं चास्य कल्पयेत् ३७

इदानीं कण्ठनासादिषु कर्मणि कृते धूमोपघातलक्षणं चिकित्सां
च दर्शयन्नाह,—अत ऊर्ध्वमित्यादि । श्वसिति श्वासं करोति ।
क्षौति चाल्यर्थमिति अतिशयेन छिन्नंति । आधमति आध्मान-

१ 'सोपयोगित्वात्' इति पा० । २ 'यते च आसादयो
यथायोग्यतया कोष्ठभागचक्षुरादीनां धूमोपघातात्कर्णयोः' चक्रः ।
'श्वसित्वाध्माति चाल्यर्थं कासते क्ष्वेते भृशम्' इति पा० ।
३ 'इत्येषः' इति पा० । ४ 'विषयान्' इति पा० । ५ 'क्षौति
दिकतीत्यर्थः' इति हाराणचन्द्रः ।

युक्तो भवति । रागः पीतलोहितता अक्षुण्णः । प्रेथमन्यत्र वेत्ति चेति नासागतदोषेण धूमादन्यद् प्रेथं न वेत्ति, 'प्रेथं तावन्न वेत्ति अन्यत् स्पृश्यं दृश्यं च न वेत्ति' इत्यन्ये । रसान् सर्वानित्यत्र 'न वेत्ति' इति संबध्यते । श्रुतिश्चास्योपहन्यत इति न शृणोतीत्यर्थः; श्रोत्रगतदोषेण । तृष्णादाहज्वरयुत इति स्पर्शदोषेण । सीदति क्रियास्वसमर्थो भवतीत्यर्थः । शणु तस्येत्यादि । सर्पिरिक्षुरसमित्येको योगः, द्राक्षां पयो वेत्ति द्वितीयः, शर्कराम्बु वेत्ति तृतीयः, मधुराम्बु रसौ वाऽपीति चतुर्थः । सदनम् अङ्गलानिः । योगेन मात्रया ॥ २९-३७ ॥

उष्णवातातपैर्दग्धे शीतः कार्यो विधिः सदा ॥
शीतवर्षानिलैर्दग्धे स्निग्धमुष्णं च शस्यते ॥ ३८ ॥
तथाऽतितेजसा दग्धे सिद्धिर्नास्ति कथंचन ॥
इन्द्रवज्राग्निदग्धेऽपि जीवति प्रतिकारयेत् ॥
क्षेहाभ्यङ्गपरीषेकैः प्रदेहैश्च तथा भिषक् ॥ ३९ ॥
इति श्रीसुश्रुतसंहितायां सूत्रस्थानेऽग्निर्कर्म-
विधिर्नाम द्वादशोऽध्यायः ॥ १२ ॥

इदानीं दग्धचिकित्साप्रसङ्गेन दग्धसदृशस्य चिकित्सां दर्शयन्नाह,—उष्णेत्यादि । उष्णवातो ग्रैष्मिकः शारदो वा; उष्णवातेनातपेन च दग्ध इव दग्धः; उष्णवातातपाभ्यामिति द्विवचने प्राप्ते बहुवचनमनुक्तोष्णप्रापणार्थम् । सदास्थाने केचिद् 'व्रणे' इति पठन्ति व्याख्यानयन्ति च—व्रणे इति लगादिव्रणवस्तुनि । शीतवर्षानिलैर्दग्धे इति शीतं हिमं, हिमदग्धस्तुषारदग्ध इति लोकोक्त्या हिमदग्धेऽपि दाहसादृश्यमस्ति; वर्षानिल इति वृष्टिसंयुक्तो वातः, अत्रापि बहुवचनमनुक्तशीतप्रापणार्थम् । 'दग्धे' इत्यस्य स्थाने केचित् 'हते' इति पठन्ति । तथाऽतितेजसा दग्धे इति अतितेजसा वज्राग्निर्ना । 'तथाऽतितेजसा दग्धेन सिध्यति कथंचन' इति यत् कृतं तत् किञ्चिद्दग्धे सिद्धिरपि भवतीति ज्ञापनार्थम् । तत्र च पूर्वोक्तेन विधिना शीतोष्णादिना प्रतिकर्तव्यमिति । अस्याग्रे केचित् "इन्द्रवज्राग्निदग्धेऽपि जीवति प्रतिकारयेत् । क्षेहाभ्यङ्गपरीषेकैः प्रदेहैश्च तथा भिषक्"—इति पठन्ति; तं च निबन्धकारा न पठन्ति ॥ ३८ ॥ ३९ ॥

इति श्रीडल्ह(ह)णविरचितायां सुश्रुतव्याख्यायां निबन्धसंग्रहाख्यायां सूत्रस्थाने द्वादशोऽध्यायः ॥ १२ ॥

त्रयोदशोऽध्यायः ।

अथातो जलौकावचारणीयमध्यायं व्याख्यास्यामः १
यथोवाच भगवान् घन्वन्तरिः ॥ २ ॥

अथात इत्यादि ॥ १ ॥ २ ॥

नृपाख्यबालस्थविरभीरुबुर्बलनारीसुकुमाराना-

१ 'लोलिता' इति पा० । २ 'सिद्धिर्नास्ति कथंचन' इति चक्रसमतः पाठः । ३ 'विषुदयिता' इति पा० ।

मनुग्रहार्थं परमसुकुमारोऽयं शोणितावसेचनोपा-
योऽभिहितो जलौकसः ॥ ३ ॥

जलौकसां विषयं निर्दिशन्नाह,—नृपाख्येत्यादि । अनुग्रहार्थमिति उपकारार्थम् । परमसुकुमारोऽयमिति प्रधानशृदुरित्यर्थः; शृङ्गालाबू सुकुमारोपायौ, जलौकसस्तु परमसुकुमारोपायः; असुकुमारोपायस्तु प्रच्छन्नं सिराव्यधनं च ॥ ३ ॥

तत्र वातपित्तकफदुष्टशोणितं यथासंख्यं शृङ्गज-
लौकालाबुभिरवसेचयेत्, सर्वाणि सर्वैर्वा (विशेष-
स्तु विस्त्राव्यं शृङ्गजलौकालाबुभिर्गृहीयात् ॥ ४ ॥

दोषविशेषेणापि जलौकसां तत्प्रसङ्गेनागतस्य शृङ्गस्याला-
ब्वाश्च विषयं दर्शयितुमाह,—तत्र वातेत्यादि । अस्याग्रे केचित् 'स्निग्धशीतरूक्षत्वात्' इति हेतुमुदाहरन्ति, अमुं च निबन्धकारा न पठन्ति । पक्षान्तरं दर्शयन्नाह—सर्वाणीत्यादि । सर्वाणि वातपित्तकफदुष्टानि शोणितानि, सर्वैरिति शृङ्गादिभिर्बिर्वालाभम् । ननु यथासंख्यमित्यभिधाय सर्वाणि सर्वैर्वैद्युक्तमनियतं वचनं स्यादित्यभिप्रायेणाह,—विशेषतस्तु विस्त्राव्यं शृङ्गजलौकालाबुभिर्गृहीयादिति; अतिशयेन विस्त्रावणार्हं यद्भवति शोणितमतिप्रबलतया तच्छृङ्गादिभिर्गृहीयात्किर्हरेदित्यर्थः । विशेषतस्त्वित्यादि पाठस्तु कैश्चिदेव निबन्धकारैः कथंचिदेव व्याख्यातः, बहुभिस्तु जेज्जटादिभिः परिहृत एव ॥ ४ ॥

भवन्ति चात्र श्लोकाः—

उष्णं समधुरं स्निग्धं गवां शृङ्गं प्रकीर्तितम् ॥
तस्माद्वातोपसृष्टे तु हितं तद्वसेचने ॥ ५ ॥
शीतविषासा मधुरां जलौका वारिसंभवा ॥
तस्मात् पित्तोपसृष्टे तु हिता सा त्ववसेचने ॥ ६ ॥
अलाबु कटुकं रूक्षं तीक्ष्णं च परिकीर्तितम् ॥
तस्माच्छ्लेष्मोपसृष्टे तु हितं तद्वसेचने ॥ ७ ॥
तत्र वातादिदुष्टे सहेतुशृङ्गाद्यवचारणं दर्शयन्नाह—भवन्ति

१ 'यज्जलौकसः' इति पा० । २ अत्राह वाग्भटः,—'प्रच्छन्नेनेकदेशस्य ग्रथितं जलजन्मभिः । हरेच्छृङ्गादिभिः सुप्तमसृग्वापि सिराव्यधैः ॥ प्रच्छन्नं पिण्डते वा सादवगादे जलौकसः । त्ववसेचनेऽलाबुघटीशृङ्गं सिरैव व्यापकेऽस्ति ॥ वातादिधाम वा शृङ्गजलौकालाबुभिः कृमात्' (वा. सू. अ. २६) इति ॥ ३ 'सर्वाणि सर्वैर्वैति वातादिदुष्टे शृङ्गादिनियमं निषेधयति । उक्ताप्राप्तवयोऽन्यतायां वा यत्प्राप्यते यदा योग्यं भवति तेनैव कर्तव्यमित्यर्थः, विशेषतस्तु विस्त्राव्यमिति पूर्वेण संबध्यते । तेन वातादिदुष्टे शृङ्गादिविधानं मुख्यं; उक्तं हि चरके—'भिषग्वातान्वितं रक्तं शृङ्गेणास्तु विनिर्हरेत् । पित्तान्वितं जलौकोभिरलाबूभिः कफान्वितम् (च. चि. अ. २९)' इति चक्रः । ४ अस्याग्रे 'अर्धचन्द्राकृति महत्तनु सप्तकुलायतम् । प्रच्छित्ते दापयेच्छृङ्गमासेनाचूषयेदली' इति ताडपत्रपुस्तकेऽधिकः पाठ उपलभ्यते । ५ 'मधुरेति मधुरार्थक्रियाकारित्वात् । वारि-संभवेति तुणजलौकाप्रतिषेधार्थ' इति चक्रः ।

चात्रेत्यादि । समधुरम् ईषत्स्निग्धं; केचित् 'स्निग्धं श्लक्ष्णं समधुरं' इति पठन्ति । शीताधिवासा शीतगृहा ॥ ५-७ ॥

तत्र प्रच्छित्ते तनुवस्तिपटलावनद्धेन शृङ्गेण शोणितमवसेचयेदाचूषणात्, सान्तर्दापयाऽ-
लाब्वा । (जलायुका वक्ष्यन्ते) ॥ ८ ॥

वातादिदोषदुष्टरुधिरस्त्रावणप्रमत्तागतयोः शृङ्गालयुक्तयोरव-
चारणं दर्शयन्नाह,—तत्र प्रच्छित्ते इत्यादि । बस्तिरत्र सूत्राशयः,
पटलं घनं शुभ्रं मर्कटिकाजालकं, तनुशब्दस्तु द्वयोरपि संब-
ध्यते । अन्ये तु 'तनुवस्तिपटलावनद्धेन' इति पठन्ति, व्याख्या-
नयन्ति च—सूक्ष्मवस्त्रावरणपिहितेन । सान्तर्दापया मधुपदी-
पसहितया, शोणितमवसेचयेदिति संबन्धः । केचिदलाब्वा अव-
चारणमन्यथा पठन्ति; तथाहि—भूर्जपत्रशणतुलानामित्यादि ।
अयं पाठोऽभावात् समग्रो न लिखितः । शृङ्गालयुप्रमाणं भालु-
किसकाशादवगन्तव्यम् । तथाच तद्वचः,—“विषाणं श्वेतगो-
रिन्दुवकं सप्ताङ्गुलयतम् । क्षिप्तान्तःपित्तुपेशीकं योज्यं वातयुतेऽ-
सृजि ॥ अङ्गुलमूलवन्मूले छिद्रमग्रेऽस्य मुद्रवत्” —इति; “अष्टा-
ङ्गुलपरिणाहा चतुरङ्गुलनालसंमिता सुमुखी । कृष्णभृदालिप्ततनुः
श्रेष्ठा रक्तावसेचनेऽलावुः” —इति । अन्ये तु शृङ्गालयुप्रमाण-
मत्रैव पठन्ति, तथा वातादिदुष्टरक्तलक्षणं च, स च पाठोऽस्मा-
भिरभावात् लिखितः ॥ ८ ॥

जलमासामायुरिति जलायुकाः, जलमासामोक
इति जलौकसः ॥ ९ ॥

जलौकसां निरुक्तिमाह,—जलमासामायुरित्यादि ।-आसां
जलौकसां जलमायुरिति जलायुकाः, 'कथ्यन्ते' इत्यध्याहारः ।
निरुक्तिपक्षान्तरमाह,—जलमासामोक इति जलौकसः ॥ ९ ॥

ता द्वादश; तासां सविषाः पट्ट, तावत्य एव
निर्विषाः ॥ १० ॥

इदानीं चिकित्सोपयोगिनीं जलौकसां संख्यां निर्दिष्टुमाह,—
ता द्वादशेत्यादि । तासामेव सविषनिर्विषभेदाद्विविधत्वमाह—
तासामित्यादि । एवशब्दोऽत्र परतन्त्रोक्तसविषाष्टजलौकाशङ्का-
निरासार्थम् ॥ १० ॥

तत्र सविषाः—कृष्णा, कर्बुरा, अलगर्दा, इन्द्रा-
युधा, सामुद्रिका, गोचन्दना चेति । तासु,
अञ्जनचूर्णवर्णा पृथुशिराः कृष्णा; वर्मिमत्स्यवदा-
यता छिन्नोन्नतकुक्षिः कर्बुरा; रोमशा महापार्श्वा
कृष्णमुखी अलगर्दा; इन्द्रायुधवदूर्ध्वराजिभिश्चि-
त्रा इन्द्रायुधा; ईषदसितपीतिका विचित्रपुष्पा-

१ 'तनुवस्तिपटलसूत्रावनद्धेन' इति हाराणचन्द्रसंमतः पाठः ।

२ अत्राह वारभटः,—“व्यङ्गुलस्य भवेच्छृङ्गं चूषणेऽष्टादशा-
ङ्गुलम् । अग्रे सिद्धार्थकच्छिद्रं सुनद्धं चूचुकाकृति ॥ स्याद्वादशाङ्गुलोऽ-
लावुर्नोहे त्वष्टादशाङ्गुलः । चतुरङ्गुलवृत्तास्यो दीप्तोऽन्तःश्वेत्प्ररक्त-
दत्” (वा. सू. अ. २५) इति ॥ ३ 'सप्तदशाङ्गुलम्' इति पा० ।

कृतिचित्रा सामुद्रिकाः; गोवृषणवदधोभागे द्विधा-
भूताकृतिरण्मुखी गोचन्दनेति । ताभिर्दष्टे पुरुषे
दंशे श्वयथुरतिमात्रं कण्डूर्मूर्च्छां ज्वरो दाहश्छर्दि-
र्मदः सदनमिति लिङ्गानि भवन्ति । तत्र महागदः
पानालेपननस्यकर्मादिषूपयोज्यः । इन्द्रायुधादष्ट-
मसाध्यम् । इत्येताः सविषाः सचिकित्सिता
व्याख्याताः ॥ ११ ॥

सविषाणां पोषणावचारणनिषेधार्थं प्रमादतस्त्ववचारितानां
स्वयं वा लग्नानां व्यापच्चिकित्सार्थं नाद्या निर्देशं कुर्वन्नाह,—तत्र
सविषा इत्यादि । तासामाकृतिं निर्दिष्टुमाह,—ताखञ्जनेत्यादि ।
अञ्जनं कज्जलं, पृथुशिरा महामस्तका । वर्मिमत्स्यः सर्पाकारः,
अन्ये रोहितमत्स्यमाहुः; छिन्नोन्नतकुक्षिरिति क्वचिच्छिन्नकुक्षिः
क्वचिदुन्नतकुक्षिः । रोमशेति बलियुक्तलाद्रोमावततेव प्रति-
भाति । इन्द्रायुधं शकधनुः; चित्रा चित्रिता मण्डितेत्यर्थः ।
विचित्रपुष्पाकृतिचित्रेति नानासंस्थानधवलबिन्दुचित्रा । गोवृ-
षणवदधोभागे द्विधाभूताकृतिरिति वृषभाण्ड इवाधोभागे द्विप्र-
कारभूताकृतिः । तासां दंशे विषोपद्रवं निर्दिशन्नाह,—ताभि-
र्दष्टे इत्यादि । अतिमात्रशब्दः कण्डूदिभिः सह प्रत्येकं संबध्यते ।
मदः पूगफलेनेव मत्तता । सदनमङ्गरलानिः । तासां दंशविषे-
चिकित्सां वक्तुमाह—तत्र महागद इत्यादि । तत्र तस्मिन् विषे
महागदः 'त्रिद्विशाल्ये मधुकं हरिद्रे' (क. अ. ५) इत्यादिना
कल्पस्थानोक्तः । नस्यकर्मादिष्वित्यत्रादिशब्दात् परिषेकावगाह-
दियु योज्यः । इन्द्रायुधेत्यादि असाध्यम् असाधनार्हम् । तदंश-
लिङ्गं त्वसाध्यसर्पदष्टविषवेगविज्ञानवद्देहितव्यम्; अन्ये तु श्वय-
ध्वादीनां संपूर्णलिङ्गत्वादरिष्टाद्युपपत्तेर्महागदावधारणेनाप्यनुप-
शान्तेस्तद्विज्ञानमित्याहुः ॥ ११ ॥

अथ निर्विषाः—कपिला, पिङ्गला, शङ्कुमुखी,
मूषिका, पुण्डरीकमुखी, सावरिका चेति । तत्र,
मनःशिलारञ्जिताभ्यामिव पार्श्वाभ्यां पृष्ठे स्निग्धा
मुद्रवर्णा कपिला; किञ्चिद्रक्ता वृत्तकाया पिङ्गाऽऽ-
शुगा च पिङ्गला; यकृद्दर्णा शीघ्रपायिनी दीर्घती-
क्ष्णमुखी शङ्कुमुखी; मूषिकाकृतिवर्णाऽनिष्टगन्धा
च मूषिका; मुद्रवर्णा पुण्डरीकतुल्यवक्त्रा पुण्डरीक-
मुखी; स्निग्धा पद्मपत्रवर्णाऽष्टादशाङ्गुलप्रमाणा
सावरिका, सा च पश्वर्थे; इत्येता अविषा
व्याख्याताः ॥ १२ ॥

उपादानार्थं निर्विषाणां नामानि निर्दिशन्नाह—अथेत्यादि ।
ता एव लक्षणैर्निर्दिशन्नाह—तत्रेत्यादि । मुद्रवर्णा हरितमुद्र-
वर्णा । पिङ्गला कपिला । आशुगा शीघ्रगामिनी । यकृद्दर्णा नील-
लोहितवर्णा । मूषिकाकृतिवर्णेति मूषिकाकृतिमूषिकवर्णा चेत्यर्थः ।
पुण्डरीकतुल्यवक्त्रेति पद्मवद्विस्तीर्णमुखी । सावरिकाया विषय-

१ 'मूषिकाकृतिवर्णेति मूषिकालङ्कृताकृतिस्तदर्णा चेति' चक्रः ।

माह—सा चेत्यादि । पश्चये हस्त्यश्वानीनामये, न पुनर्मनुष्या-
णाम् ॥ १२ ॥

तासा यवनपाण्ड्यसह्यपौतनादीनि क्षेत्राणि; तेषु
महाशरीरा बलवत्यः शीघ्रपाथिन्यो महाशना
निर्विषाश्च विशेषेण भवन्ति ॥ १३ ॥

निर्विषाणां प्रशस्तानि क्षेत्राण्याह,—तासामित्यादि । यवनः
तुरुष्कदेशः, पाण्ड्यो दक्षिणदिग्विभागीयो देशः, सह्यो नर्म-
दायाः पारे पर्वतविशेषः, पौतनो मथुराप्रदेशः । यवनादिक्षे-
त्रेषु कीटशा जलैका भवन्तीत्याह—तेष्वित्यादि । केचिद्यवना-
दीनि क्षेत्राणि न पठन्ति; कुतः ? सविषाणां सविषकीटादिकोथस्य
क्षेत्रत्वात्, निर्विषाणां तु पयोत्पलादिकोथस्य क्षेत्रत्वादयुक्तं
यवनादिक्षेत्रकथनमिति वदन्ति ॥ १३ ॥

तत्र, सविषमत्स्यकीटदुर्दुरमूत्रपुरीषकोथजाताः
कलुषेष्वम्भसु च सविषाः; पयोत्पलनलिनकुमु-
दसौगन्धिककुषलयपुण्डरीकशैबलकोथजाता वि-
मलेष्वम्भसु च निर्विषाः ॥ १४ ॥

भवति चात्र—

क्षेत्रेषु विषरन्त्येताः सलिलात्मसुगन्धिषु ॥

न च संकीर्णचारिण्यो न च पङ्केशयाः सुखाः १५

इदानीं सविषनिर्विषकोथकलुषनिर्मलजलोत्पन्नानां जलैकसां
सविषनिर्विषजं दर्शयन्नाह,—तत्र सविषेत्यादि । कोथः पूतिभावः ।
कलुषेषु मलिनेषु । पयोत्पलेत्यादि पद्ममीषच्छुक्लम्, उत्पलमीष-
शीलं, नलिनमीषद्रक्तं, कुमुदं 'कुडआ' इति लोके, सौगन्धिकं
गर्दभपुष्पाभिधानमत्यन्तसुरभि चन्द्रोदयविकाशि, कुबलयं रफो-
त्पलं, पुण्डरीकम् अतिश्वेतपद्मं, शैबलं शैवालं, कोथजाता इति
एषां पूतिभावजाताः । इदानीं क्षेत्रसंग्रहश्लोकमाह,—भवति
चात्रेत्यादि । एता इति पूर्वोक्ता निर्विषा जलैकाः, सुगन्धिषु
शोभनगन्धिषु । न च सङ्कीर्णचारिण्य इति न विषादिविरुद्धा-
हारभुजः, शैबलप्रशानत्वात् । न च पङ्के स्वपन्ति, तृणोद-
कपत्रशयनत्वात् । सुखा इति सुखहेतुत्वात्, सुखकारिण्य
इत्यर्थः ॥ १४ ॥ १५ ॥

तासां ग्रहणमार्द्रचर्मणा, अन्यैर्वा प्रयोगैर्गृही-
यात् ॥ १६ ॥

तासां ग्रहणोपायं दर्शयन्नाह,—तासां ग्रहणमित्यादि । ग्रहणं
चासां शरत्काले, तन्मन्तरवचनात् । अन्यैर्वा प्रयोगैरिति सद्योह-
तजन्तुमांसपेशीनवनीतघृतक्षीराद्यभक्षजङ्घायवयवैर्वा ॥ १६ ॥

अथैनां नवे महति घटे सरस्तडागोदकपङ्कमा-
वाप्य निदध्यात्; भक्षयार्थं चासामुपहरेच्छैबलं
वल्लूरमौदकांश्च कन्दांश्चूर्णीकृत्य; शय्यार्थं तृणमौद-

१ 'महाशना' इति हस्तलिखितपुस्तके न पठ्यते । २ 'नवघट-
स्थापनादिविधानं तथैव जलैकसां सम्यगरोगत्वेनावस्थानात्,
निर्विषत्वाच्च' इति चक्रः ।

सु० सं० ८

कानि च पत्राणि; इयहाइयहाश्चाभ्योऽन्यज्जलं भक्ष्यं
च दद्यात्; सप्तरात्रात् सप्तरात्राच्च घटमन्यं संक्रा-
मयेत् ॥ १७ ॥

पोषणं दर्शयन्नाह—अथैनामित्यादि । आवाप्य प्रक्षिप्य ।
निदध्यात् स्थापयेत् । वल्लूरं शुष्कमांसम् । संक्रामयेत् संचार-
येत् ॥ १७ ॥

भवति चात्र—

स्थूलमध्याः परिक्लिष्टाः पृथ्व्यो मन्दबिचेहिताः ॥
अप्राहिण्योऽल्पपाथिन्यः सविषाश्च न पूजिताः १८

तास्त्रयोम्या निदर्शयन्नाह,—भवति चात्रेत्यादि । परिक्लिष्टा
अमनोहृद्दर्शनाः, पृथ्व्यो विस्तीर्णाः, मन्दबिचेहिता मन्दगा-
मिन्यः, न पूजिता न श्लघिताः ॥ १८ ॥

अथ जलैकोवसेकसाध्यव्याधितमुपवेश्य स-
वेश्य वा, विकृष्य चास्य तमबकाशं मृद्गोमय-
चूर्णैर्यद्यरुजः स्यात् । गृहीताश्च र्ताः सर्षपरजै-
नीकल्कोदकप्रदिग्धगार्त्रीः सलिलसरकमध्ये मुहूर्त-
स्थिता विगंतमला द्वात्वा तामी रोगं ग्राहयेत् ।
श्लक्ष्णशुक्लार्द्रपिचुप्रोतावच्छन्नां कृत्वा मुखमपावृ-
णुयात्; अगृह्णन्त्ये क्षीरविन्दुं शोणितविन्दुं वा दद्या-
त्, शस्त्रपदानि वा कुर्वीत; यद्येवमपि न गृह्णीया-
त्तदाऽन्यां ग्राहयेत् ॥ १९ ॥

तासामवचारणमुद्दिशन्नाह,—अथेत्यादि । संवेश्य शाययित्वा ।
अरुजमत्रणं, सत्रणे तु गन्धक्लेदाभ्यामेव गृह्णन्तिः; अथवा रुजा-
वति विरुक्षणेन रुजातिवृद्धिः । सलिलसरकं जलपात्रं; केचित्
सलिलसरकस्थाने 'सरकमध्ये चारिण्यः' इति पठन्ति, सरकं
जलपूर्णपात्रम् । रोगोऽत्र रोगाधिष्ठानं दोषाधिष्ठानं वा । श्लक्ष्णे-
त्यादि । पिचुः तूलं बीजहीनः कार्पासः, प्रोतं वल्लम् । अपावृणु-
यात् आच्छादयेत् ॥ १९ ॥

यदा च निविशतेऽभ्यक्षुरवदानं कृत्वोन्नम्य च
स्कन्धं तदा जानीयाद्गृह्णातीति; गृह्णन्तीं चार्द्रव-
त्त्वावच्छन्नां कृत्वा धारयेत् ॥ २० ॥

रोगाधिष्ठाने तासां ग्रहणलक्षणमाह,—यदेत्यादि । निविशते
लगतीत्यर्थः, गृह्णाति विध्यतीत्यर्थः । गृह्णन्तीं शोणितमाददा-
नामित्यर्थः । आर्द्रवत्त्वावच्छन्नामिति इत्थं सुखिता शीघ्रं रक्तं
पिबति; जलैकास्त्वात्मप्रभावेण प्राग्दुष्टमेव रक्तं पिबन्ति, यथा
दुग्धमिश्रितोदकादंसो दुग्धमेव पिबतीत्यर्थः ॥ २० ॥

१ 'जलं भक्तं च दद्यात्' इति पा० । २ 'तन्व्यश्वक्षेत्रजाश्च
याः' इति पा० । ३ 'पोषयेत्' इति पा० । ४ ता इत्यस्मात्
'मुद्गकल्कसंयुतेन सलिलेन प्रक्षाल्य' इत्यधिकः पाठ उपलभ्यते क्वचित्
पुस्तके । ५ 'सर्षपरजनीकल्कलेपनादि निर्विषत्वाय, विगंतमला
इत्यपगतवाह्यमलाः' इति चक्रः । ६ 'विगंतमलाः कृत्वा' इति
ताडपत्रपुस्तके पाठः । ७ 'सूक्ष्मशुक्लार्द्रं' इति पा० । ८ यदाह
वाग्भटः,—'संपृक्तामुष्टशुक्लास्त्रलौका पुष्टशोणितम् । आदये

दंशे तोदकण्डुप्रादुर्भावैर्जानीयाच्छुद्धमियमा-
दत्त इति; शुद्धमाददानामपनयेत्; अथ शोणि-
तगन्धेन न मुञ्चेन्मुखमस्याः सैन्धवचूर्णेनायकि-
रेत् ॥ २१ ॥

तासां विशुद्धरक्तादाने विज्ञानोपायं दर्शयामाह—तोदेत्यादि ।
तोदो व्यथा, स धातुक्षयोत्पन्नेन वायुना । शुद्धरक्तक्षयात्
श्लेष्मकार्यं कण्डुरिह न स्यादिति केचित् कण्डुग्रहणं न कुर्वन्ति;
अन्ये तु वदन्ति—आग्नेयरक्तधातुक्षयात् कफधातोः सौम्यस्य
जलौकामुखक्रेदवर्धितस्य वृद्धेः कण्डूसंभव इति; अन्ये तु 'दंश-
तोदकण्डुप्रादुर्भावैः' इति पठन्ति, व्याख्यानयन्ति च—दंशो
वनमक्षिका, दंशेन क्रतो यस्तोदो व्यथा, तस्मिन् तोदे यादृशी
कण्डुस्तादृशी कण्डुर्यदा स्यात्, तदा शुद्धरक्तादानं जानीयात् ।
तत्र किं कुर्यादित्याह,—शुद्धमित्यादि । अवकिरेत् अवचूर्णयेत् ।
अन्ये तु 'शोणितगर्धेन' इति पठन्ति, गर्धेनाभिकाङ्क्षया,
वदन्ति च—'गन्धेन' इत्ययुक्तः पाठः, कुतः ? यस्माज्जलौकसां
गन्धेन्ध्रयं नास्तीति ॥ २१ ॥

अर्थं पतितां तण्डुलकण्डनप्रदिग्धगार्त्रीं तैल-
षणाभ्यक्तमुखीं वामहस्ताङ्गुष्ठाङ्गुलीभ्यां गृहीत-
पुच्छां दक्षिणहस्ताङ्गुष्ठाङ्गुलीभ्यां शनैः शनैरनुलो-
ममनुमार्जयेदामुखात्, वामयेत् तावद्यावत् सम्य-
ग्वान्तलिङ्गानीति । सम्यग्वान्ता सलिलसरके
न्यस्ता भोक्तुकामा सती चरेत् । या सीदती न चेष्टते
सा दुर्वान्ता, तां पुनः सम्यग्वामयेत् । दुर्वान्ताया
व्याधिरसाध्य इन्द्रमदो नाम भवति । अथ
सुवान्तां पूर्ववत् सन्निदध्यात् ॥ २२ ॥

पतिताया रुधिरापहरणविधानमायाह—अथ पतितामित्यादि ।
तण्डुलकण्डनं गुण्डनं 'कणा' इत्यर्थः । अनुलोमम् अनुकूलम्, अ-
नुमार्जयेत् प्रोच्छयेत्, आमुखादिति मुखं यावदित्यर्थः । सम्य-
ग्वान्तलिङ्गान्याह—सम्यगित्यादि सलिलसरकन्यस्ता जलपूर्ण-
शरावेऽर्पिता । चरेत् गच्छेत् । दुर्वान्ताया लिङ्गान्याह,—या
सीदतीत्यादि । सीदति निमज्जति । दुर्वान्तावचाराव्याधिविशेष-
माह,—दुर्वान्ताया इत्यादि । "अस्य तु व्याधेः शास्त्रे लक्षणानिर्दे-
शात् पठनीयः" इत्येके । अथ सुवान्ता किं कार्येत्याह,—सुवा-
न्तामिति । पूर्ववेदिति यथा—'नवे महति घटे' इत्यादी ॥ २२ ॥

प्रथमं हंसः क्षीरं क्षीरोदकादिव—' इति ॥ वा. सू. अ. २६ ।

१ 'प्रादुर्भावेरिति प्रकषेण तोदायुद्धवैः, मनाक्तोदादि दुष्टरक्त-
ग्रहणेऽपि भवति' इति चक्रः । २ 'तामपनयेत्' इति पा० ।
३ 'अथेतां शालितण्डुलकण्डनप्रदिग्धगार्त्रीं' इति पा० । ४ अस्याग्रे
'अग्रदृष्टशिरःपादकायेनोद्रेष्टे सञ्ज्व । या चोष्णं कुरुते तापं
तस्याभिन्द्रमदः स्मृतः' इत्यधिकः पाठ उपलभ्यते ताडपत्र-
पुस्तके । ५ 'दुर्वान्ताया लक्षणमाह'—इति पा० ।

शोणितस्य योगायोगानवेक्ष्य शतधौतघृता-
भ्यङ्गः, तत्पिचुधारणं वा; जलौकोव्रणान् मधु-
नाऽवघट्टयेत्, शीताभिरद्भिः परिषेचयेद्ब्रूत
वा, कषायमधुरक्षिग्धशीतैश्च प्रदेहैः प्रदिह्या-
दिति ॥ २३ ॥

शोणितावसेचने उत्तरकर्माणि निर्दिशामाह,—शोणितस्ये-
त्यादि । योगः सम्यक्कृतिः; अयोगो योगाद्यन्तः, स त्रिविधो
हीनातिमिथ्यायोगभेदात् । तत्र योगे शतधौतघृताभ्यङ्गः, शत-
धौतघृताकपिचुधारणं वा । हीनयोगे किं कुर्यादित्याह,—जलौ-
कोव्रणान् मधुना अवघट्टयेत् चालयेत् स्नावणार्थम् । अतियोगे
किं कुर्यादित्याह,—शीताभिरद्भिश्च परिषेचयेद्ब्रूत वेति; शीत-
लजलपरिषेचनं बन्धनं च जलौकोमुखपदस्य रक्तस्थित्यर्थम् ।
मिथ्यायोगे उपक्रममाह—कषायेत्यादि । प्रदिह्यात् लिम्पेत् । अत्र
कषायप्रदेहः शेषदुष्टरक्तप्रसार्थं, मधुरैः प्रदेहः सुतादुष्टरक्तव-
र्धनार्थं; अन्ये तु "मूर्च्छाद्युपद्रवपरिहारार्थं शीतलजलसैकः, मधु-
नाऽवघट्टनं कषायादिलेपनं च सन्धानार्थम्" इति व्याख्यानयन्ति ।
शोणितस्नावणमपि पुरुषबलप्रमाणाद्दोषबलप्रमाणाद्वा वातादि-
जनितव्याधिवलप्रमाणाद्वा यावच्छोणितस्य सम्यक्शुद्धिर्भवति
तावद्वा रोगाद्यर्थं वा समीक्ष्य । तद्यथा—अल्पीयसि रोगाश-
येऽल्पं रक्तमाहरणीयं, महति पुनर्बहिति । रक्तमोक्षणं च पला-
दिमानेन, पलं चात्र पक्तसप्तगुञ्जाफलप्रमाणमाषकेण, तान्यपि
चार्धत्रयोदशपलानि प्रस्थः; रक्तप्रस्थश्चैकैकस्यां सिरायां मोक्ष-
णीयः, तदपि द्वाभ्यां दिवसाभ्यां; प्रस्थश्चात्रोत्तममात्रा; मध्यमा
मात्राऽर्धप्रस्थः, अर्धप्रस्थश्चात्र कर्षाधिकषट्पलानि, एतदपि
द्वाभ्यामहोभ्यां स्नावणीयम्; अधममात्रा कुडवं, कुडवश्चाष्ट-
माषाधिकानि त्रीणि पलानि; इदमपि दिनद्वयेन मोक्षणीयम्;
इति प्रसिद्धः कर्ममार्गः ॥ २३ ॥

भवति चात्र—

क्षेत्राणि ग्रहणं जातीः पोषणं सावचारणम् ॥

जलौकसां च यो वेत्ति तत्साध्यान् स जयेद्दान् २४

इति सुश्रुतसंहितायां सूत्रस्थाने जलौकावचा-
रणीयो नाम त्रयोदशोऽध्यायः ।

इदानीं संग्रहश्लोकमाह—भवति चात्रेत्यादि । क्षेत्राणीति
सविषाणां क्षेत्राणि 'तत्र सविषकीट' इत्यादि, निर्विषाणां 'पद्मो-
त्पलपत्र' इत्यादि । ग्रहणमिति 'तासां ग्रहणमार्द्रचर्मणा'
इत्यादि । जातयः सविषाणां 'कृष्णा कर्बुरा' इत्यादि; निर्विषाणां
'कपिला पिङ्गला' इत्यादि । पोषणमिति 'नवे महति घटे'
इत्यादि । अवचारणमिति 'अथ जलौकोऽवसेकसाध्य' इत्यादि,
चकारात् पश्चात्कर्मादि ॥ २४ ॥

इति श्रीडल्ह(ह)णविरचितायां निबन्धसंग्रहाख्यायां

सुश्रुतव्याख्यायां सूत्रस्थाने जलौकावचारणीयो

नाम त्रयोदशोऽध्यायः ।

चतुर्दशोऽध्यायः ।

अथातः शोणितवर्णनीयमध्यायं व्याख्यास्यामः ॥१॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

तत्रं पाञ्चमौतिकस्य चतुर्विधस्य षड्सस्य द्विविधवीर्यस्याष्टविधवीर्यस्य वाऽनेकगुणस्योपयुक्त-
स्याहारस्य सम्यक्परिणतस्य यस्तेजोभूतः सारः परमसूक्ष्मः स 'रसः' इत्युच्यते, तस्य हृदयं स्थानं, स हृदयाच्चतुर्विंशतिधमनीरनुप्रविश्योर्ध्वगा दश दशाधोगामिन्यश्चतस्रश्च तिर्यग्गाः कृत्स्नं शरीरमहरहस्तर्पयति वर्धयति धारयति यापयति चादृष्टहेतुकेन कर्मणा । तस्य शरीरमनुसरतोऽनुमानाद्गतिरुपलक्षयितव्या क्षयवृद्धिवैकृतैः । तस्मिन् सर्वशरीरावयवदोषधातुमलाशयानुसारिणि रसे जिज्ञासा—किमयं सौम्यस्तैजसः ? इति । अत्रोच्यते—स ऋतुद्रव्यानुसारी ज्ञेहनजीवनतर्पणधारणादिभिर्विशेषैः सौम्य इत्यवगम्यते ॥ ३ ॥

शोणितोत्पत्ते रसाधीनलाद्रसमेव दर्शयन्नाह,—तत्रेत्यादि । इत्थंभूतस्याहारस्य यः सारः स 'रस' इत्युच्यते इति पिण्डार्थः । पाञ्चमौतिकस्येति पृथिव्यादिभूतद्रव्यभेदेन, चतुर्विधस्येति पेय-
लेह्यभोज्यभक्ष्यभेदेन, षड्सस्येति मधुरादिरसभेदेन, द्विविधवीर्यस्येति शीतोष्णवीर्यभेदेन, पक्षान्तरमाह,—अष्टविधवीर्यस्य वेति शीतोष्णाग्निभक्षुक्षविशदपिच्छिमृदुतीक्ष्णभेदेन, अनेकगुणस्येति शीतादिद्रवादिगुणभेदेन विंशतिगुणस्य, उपयुक्तस्येति सम्यक्परिणतस्येत्यनेनैवोपयुक्तपदार्थस्य लब्धत्वाद्यदुपयुक्तग्रहणं करोति तत् सम्यग्भोगं स्वास्थ्यवृत्तौयद्वादशविधाशन-
प्रविचारमपेक्ष्योपयोगं प्रापयति । तेजोभूत इति तेजसां भूतस्तेजोभूतो वह्निसंभूत इत्यर्थः; अन्ये तु तेजःशब्देन घृतमाहुः, तत्र तेजोभूतो घृतवदुत्पन्न इत्यर्थः; अन्ये तु वदन्ति—भूतशब्दोऽत्रोपमानार्थः, तत्र तेजोभूतो घृताकार इत्यर्थः । सार इति विडादिमलरहित इत्यर्थः । परमसूक्ष्म इति अतिशयेनास्थूलवयवः, सूक्ष्मकोतोऽनुसारीत्यर्थः । रसस्य स्थानमाह—तस्येत्यादि । तस्य रसस्य सर्वदेहानुसारित्वेऽपि हृदयं स्थानं; हृदयशब्देनात्र हृदयोपलक्षितः प्रदेश उच्यते, न तु साक्षाद्हृदयः; कुतः ? इत्यस्वीजःस्थानत्वात् । रसस्य क्रियां निर्दिशन्नाह—स हृदयादित्यादि । तर्पयतीति बालमध्यस्थविरान् सर्वानेव प्रीणयति; अन्ये गर्भं तर्पयतीति मन्यन्ते, तस्याहारासंभवात्; वर्धयतीति

१ 'तत्र' इति ताडपत्रपुस्तके न पठ्यते । २ 'षड्सोपेतस्य' इति ताडपत्रपुस्तके पाठः । ३ 'जीवयति' इति पा० । ४ पोष्यस्य धातुरसस्यैव हृदयं स्थानं नतु पोषकस्याहाररसस्य, तस्य तु धमन्य एव स्थानं, यदाह चक्रः,—“तत् स्थानं तु धमन्य एव; पोषकाहाररसस्य च पृथग्रसादिधातुस्यः प्रदेशान्तरग्रहणं न क्रियते, रसाधिकारणरूपतया रसादिग्रहणेनैव तद्ग्रहणात्—” इति ।

बालः; धारयतीति मध्यं संपूर्णधातुत्वात्, केचित् 'धारयति' इत्यत्र 'जीवयति' इति पठन्ति, अत्रापि स एवार्थः; यापयतीति वृद्धं क्षीयमाणदेहत्वात् । केचिदत्र 'हृदयात्' इत्यादि पाठं 'चतस्रश्च तिर्यग्गाः' इत्यन्तं न पठन्ति, 'कृत्स्नं शरीरं' इत्यादि च पठन्ति । कुतः पुनरयं तर्पणादि करोतीत्याह,—अदृष्टहेतुकेन कर्मणा; प्राक्तनकर्मणेत्यर्थः । अन्ये तु केषांचिदेव मर्तुमिच्छूनां कुतो न तर्पणादि करोतीति पृष्ट आह—अदृष्टहेतुकेन कर्मणेति । तस्य शरीरमित्यादि तस्येति रसस्य । अनुसरतः अनुगच्छतः । क्षयवृद्धिवैकृतैरिति वैकृतं विकारः; क्षयविकारैः 'रसक्षये हृत्पीडा कम्प' इत्यादिभिः, वृद्धिविकारैः 'हृदयोत्क्रन्दं' इत्यादिभिः । तत्र क्षयवृद्धिविकारैर्विकृतस्य; क्षयवृद्धिवैकृतैश्चेत्यत्र चकारो द्रष्टव्यः, तेन सर्वशरीरतर्पणादिभिश्चाविकृतस्य गतिरनुमन्तव्येत्यर्थः । रसस्वभावं विनिर्देष्टुमाह,—तस्मिन्नित्यादि । तस्मिन्निति पूर्वोक्ते रसे । जिज्ञासा ज्ञातुमिच्छा । किमयं सौम्यः कफवत्, अथवा तैजसः पित्तवत् ? इति संशयः । अत्रोच्यते इत्यादि । अनुसारी अनुसरणशीलः, ज्ञेहनः ज्ञेहयतीति, जीवनो जीवयतीति, तर्पणः प्रीणनः शरीरस्य, आदिशब्दादवष्टम्भनादयः । विशेषैः भेदैः । अवगम्यते अवबुध्यते ॥ ३ ॥

स खल्वाप्यो रसो यत्कृत्स्नीहानौ प्राप्य रागमुपैति ॥ ४ ॥

इदानीं कमनिष्पत्त्या शोणितं दर्शयन्नाह—स खल्वित्यादि । खल्वशब्दोऽप्यर्थः । आप्योऽपि रसो रागमुपैति लोहितत्वं गच्छति ॥ ४ ॥

श्लोकौ चात्र भवतः—

रज्जितास्तेजसा त्वापः शरीरस्थेन देहिनाम् ॥
अव्यापन्नाः प्रसन्नेन रक्तमित्यभिधीयते ॥ ५ ॥

तमेवार्थं श्लोकेन स्पष्टीकुर्वन्नाह,—भवतश्चात्रेत्यादि । शरीरस्थेन यत्कृत्स्नीहस्थेनैव, प्रसन्नेन प्रकृतिस्थेन, इत्थंभूतेन तेजसा रज्जकनाम्ना, अव्यापन्ना एवंपुणबिष्विष्टा आपो रज्जिता लोहितीकृताः सत्यो रक्तमित्युच्यते । आपोऽत्र रसः ॥ ५ ॥

रसादेव स्त्रिया रक्तं रजःसंज्ञं प्रवर्तते ॥
तद्वर्षाद्वादशादूर्ध्वं याति पञ्चाशतः क्षयम् ॥ ६ ॥

रक्तार्तवयोरभेदं दर्शयन्नाह,—रसादेवेत्यादि । रजःसंज्ञमिति संज्ञान्तरमेतत् स्त्रीयोनिप्रवृत्तस्य रक्तस्य, ऋतुकालजं रक्तमेव रजःसंज्ञमुच्यते इत्यर्थः । तद्वर्षाद्वादशादूर्ध्वमिति तद्वजःसंज्ञं शोणितं द्वादशवर्षादनन्तरं प्रवर्तते इति संबन्धः । तस्य निवृत्तिकालमाह—याति पञ्चाशतः क्षयमिति । "रसादेव रजः स्त्रीणां भासि भासि व्यहं स्रवेत् । तद्वर्षाद्वादशादूर्ध्वं यावत् पञ्चाशतं समाः"—इत्यन्ये पठन्ति । समाः वर्षाणि ॥ ६ ॥

आर्तवं शोणितं त्वाग्नेयम्, अग्नीधोमीयत्वाद्दर्भस्य ॥ ७ ॥

रक्तार्तवयोः सौम्यरससंभूतयोरपि स्वभावभेदं दर्शयन्नाह,—
आर्तवमित्यादि । तुषाब्दोऽत्र भेदे, तेन रसात् सौम्याज्जातम-

प्यार्तवं शोणितं चाग्नेयम् । कुतः कारणादित्याह,—अग्नीषोमीय-
त्वादूर्भस्येति ।—आर्तवमाग्नेयं, शुक्रं सौम्यं, ताभ्यामग्नीषोमीयो
गर्भो भवति । ननु यद्यार्तवमपि सौम्यं भवति, तदा सौम्या-
रब्धः सौम्य एव गर्भो भवति; न चैवम्, अग्नीषोमीयत्वादूर्भ-
स्येत्यार्तवस्याग्नेयत्वमुच्यते, आर्तवशोणितयोः स्वभावाभेदादा-
र्तवस्याग्नेयत्वे उक्ते शोणितस्याग्नेयत्वमुक्तमेवेति । ‘आर्तवशो-
णितं त्वाग्नेयम्’—इत्यन्ये पठन्ति; “आर्तवं च तच्छोणितं
चेत्यार्तवशोणितं; तुशब्दोऽत्रावधारणे, तेनार्तवस्याग्नेयत्वमव-
धारयति” इति व्याख्यानयन्ति । रक्तं पुनरनुष्णशीतमेव-
माचार्यो मन्यन्ते ॥ ७ ॥

पाञ्चभौतिकं त्वपरे जीवरक्तमाहुराचार्याः ॥ ८ ॥

शोणितस्वभावे मतान्तरमाह—पाञ्चभौतिकमित्यादि । जीव-
रक्तमिति जीवतुल्यं रक्तम् । कुतः ? जीवच्छरीरे रक्तदर्शनात्,
धृतशरीरे चादर्शनात्; ननु जीवरक्तभोज इति, एवं प्रस्तुत-
स्यैव रक्तस्य लक्षणमनुक्तं स्यात् ॥ ८ ॥

विस्मृता द्रवता रागः स्पन्दनं लघुता तथा ॥

भूम्यादीनां गुणा ह्येते दृश्यन्ते चात्र शोणिते ॥ ९ ॥

तदेव पाञ्चभौतिकत्वं सुखबोधार्थं स्पष्टयितुमाह,—विस्मृते-
त्यादि । विस्मृता आगमगन्धता, भूमिगुणः; द्रवता द्रवभावः,
अयमम्बुगुणः; रागो रक्तता, तेजोगुणः; स्पन्दनं किञ्चिच्चलनं,
वातगुणः; लघुता अगुदत्वम्, आकाशगुणः । भूम्यादीनामित्य-
त्रादिशब्देनामेजोवाय्वाकाशा गृह्यन्ते । हि यस्मादर्धं, यस्मादेते
विस्मृतादयः पृथिव्यादीनां गुणा अत्र शोणिते दृश्यन्ते, तस्मा-
द्रक्तं पाञ्चभौतिकमिति ॥ ९ ॥

रसाद्रक्तं ततो मांसं मांसान्मेदः प्रजायते ॥

१ ‘तनुता’ इति पा० । २ ‘पृथिव्यादिगुणास्त्वेते दृश्यन्ते शोणिते
यतः’ इति ताडपत्रपुस्तके पाठः । ३ ‘अत्र प्रजायते इति प्रशब्दः
प्रकर्षवाची, तेन रसादिगतमलंशाद् ‘कफः पित्तं मलाः खेषु’ (सू.
अ. ४६) इत्यादिना वक्ष्यमाणमलोत्पत्तिरप्यपकृष्टांशजन्या सूक्ष्मता
भवति । यदुक्तं चरके “रसात् स्तन्यं तथा रक्तमसृजः कण्डराः सिराः ।
मांसाद् रसात् स्वचः षट् च मेदसः क्षायुसंधयः” (च. चि. अ. १५)
इति । शुक्रं तु जायते इत्यनेन पुनरुत्पादाभिधानेन शुक्रस्य विशि-
ष्टमलंशरहितमुत्पादं दर्शयति । यत्तु इमं शुक्रमलतया कैश्चिदु-
च्यते, तन्न, शास्त्रेऽनभिहितत्वाद्, तथा स्त्रीणां च सशुक्रतया
इमं प्रसक्तैः; तस्माद् इमं लोमविशेषतयाऽस्त्रिमलमेव ।’ इति
भानुमत्यां चक्रः । ‘तत्र पाकजन्यैः प्रसादांशैर्येन क्रमेण ये ये
जन्वन्ते तानाह—रसादित्यादि । प्रसादज इत्यस्य लिङ्गविपरिणामेन
रक्तमित्यादिषु सर्वत्र संबन्धः । प्रसादजश्च सारभागः । तेन रसाद्रक्तं
प्रसादजं, ततो रक्तान्मांसं प्रसादजं, मांसाच्च मेदः प्रसादजमित्यादि
योज्यम् । रसाद्रक्तं प्रसादजमिति रसात् पाकेन जायते यः प्रसादां-
शस्तस्माद्रक्तं जायते; एवं रक्तात् पाकेन जायते यः प्रसादांशस्तस्माच्च
मांसं जायते इत्यादि व्याख्येयम् । जनिक्षायं पोषण एव वर्तते नापूर्वो-
त्पादे; यतो रक्तदयो गर्भाद् प्रभूलेवोत्पन्ना रसादिभिः पोष्यन्ते ।

मेदसोऽस्थि ततो मज्जा मज्जाः शुक्रं तु जायते १०

अन्ये तु ‘गर्भप्रसादजम्’ इति पठित्वा गर्भप्रसादजमिति समस्तपदेन
ओज आचक्षते । अस्मिन् पक्षे प्रसादजशब्दस्य न सर्वत्रान्वयः ।
ननु, “पुष्यन्ति त्वाहाररसात्” (च. सू. अ. २८) इत्यादिना
चरके रसेन रसपोषणमुक्तम्, अत्र तु रसाद्रक्तमित्यादिना रसेन
रक्तपोषणमुच्यते इति विरोधः । नैवम्, एक एवायमाहाररसो द्विप-
स्थानः पोष्यपोषकमेदेन; तत्रात्रपानाद्दुरपन्नो रसः पोषकः, रक्तादि-
वत् स्थायी यः स पोष्यः, तस्यैव हृदयं स्थानमुक्तम् (पोषकाहार-
रसस्य तु धमन्य एव स्थानम्) । अत एव पोष्यस्थायिरसव्यवच्छेदा-
र्थमाहारेति रसविशेषणमुक्तं चरकेण । यत्तु ‘रसाद्रक्तं’ इत्यादिवचनं
तद्रसत्वेनाभेदविवक्षया रसं परित्यज्य रक्तमेव पठितं, न तु पोष्यस्य
रसाख्यधातोर्भावादिति । न चैवमध्यातुक्तत्वं शरीरस्येति वाच्यं;
यतः स्थायिरसभागपोषकरसभागयोः स्थानभेदादिभेदाद्यभावादेकत्व-
मेवेति सप्तधातुकमेव शरीरमित्युच्यते इति । अत्र च रसाद्रक्ताद्युत्पादे
केचिदिदं वदन्ति—यद्रसोऽग्निपच्यमानः सर्वात्मना रक्ततां याति,
रक्तं च मांसतामित्यादि पूर्वपूर्वधातुपरिणामेनोत्तरोत्तरधातुत्वादः,
यथा—सर्वात्मना क्षीरादधि भवति, दध्नो नवनीतं, नवनीताद्दूतं,
धृताच्च घृतमण्डः, इत्येकः पक्षः; किंवा रस एव रक्तं प्रथमं प्लावयति,
तत्र रक्तस्थानसंबन्धाद्रक्तसादृश्यं रक्तव्यपदेशं चानुभवति, रक्तं च
रक्तस्थानेन स्तोकेनांशेनास्त्रं पोषयति, ततो रक्तमाप्लाव्य मांसमाप्ला-
वयति, तत्रापि मांसस्थानेनांशेन मांसपोषणं करोति मांससादृश्यं
मांसशब्दाधिषेयतां चानुभवति, एवमुत्तरोत्तरधातून् रस एव प्लाव-
यति, यथा—केदारनिषिक्तं कुश्याजलं प्रत्यासन्नां केदारीमाप्लावयतीति
द्वितीयः पक्षः; एतदेवोक्तं हारीते यद्, “रसः सप्ताहादवाक् परि-
वर्तमानः श्वेतकपोतहरितहारीद्रपचकिंशुकालक्तकरसप्रत्यश्चायं यथा-
क्रमं दिवसपरिवर्ताद्गणपरिवर्तैमापन्नमानः पित्तोष्मोपरागाच्छोणितत्व-
मापश्यते—” इति, तथा सुश्रुतेऽपि,—‘तत्रैषां धातूनाम्—’ इत्या-
दिना तथा ‘स खलु त्रीणि त्रीणि—’ (सू. सू. अ. १४) इत्यादिना रसेनैव रक्तादिधातुपोषणमनेन न्यायेयोक्तं; किंवा, आहार-
रस उत्पन्नो भिन्नैरेव मार्गैः स्थायिरसश्चिरमांसादीन् रसश्चिरादि-
समानांशेन तर्पयति, तत्र यः प्रत्यासन्नो धातुस्तत्पोषको भागस्तं शीघ्रं
पुष्णाति, यस्तु विदूरधातुस्तस्य सूक्ष्मविदूरमार्गताया चिरेण पोषणं
भवति, एवं भिन्नैरेव मार्गैर्धातुपोषणं भवति; तेन रक्तपोषणकालादु-
त्तरकालं मांसपोषको रसभागो मांसं पोषयति, तथा मांसपोषणकाला-
दुत्तरकालं मेदःपोषको रसभागो मेदः पोषयतीत्यादि; तेन रसा-
द्रक्तमित्यादिवचनस्याप्यमर्थो यत्—रसपुष्टिकालादुत्तरकालं रक्तं
प्रवर्तते, रक्तपुष्टिकालादुत्तरकालं मांसं प्रवर्तते इत्यादि; अस्मिन्
पक्षे—“विष्णुश्चाहारमलः सारः प्राचीरितो रसः । स तु स्थानेन
विक्षिप्तः सनीन् धातून् प्रतर्पयेत्” (सू. सू. अ. ४६) इत्यादि-
वचनं मुख्यार्थमेव घटते (तथा ‘तस्मिन् धातुमलाशयाजु-
सारिणि रसे’ इति च मुख्यार्थं भवति, तथा चरकेऽपि ‘स्रोतसा च
यथास्तेन धातुः पुष्यति धातुना’ (च. चि. अ. ८) इति च
मुख्यार्थं भवति); तेन यथा खले उपचितानां कपोतानां भिन्नदि-
ग्गामिनां स्त्रीवस्त्रीयत्तर्पणेन गच्छतां गन्धदेशस्य भ्रूलासन्नत्वविप्रकृ-

शोणितप्रसङ्गेनाप्येषामपि धातूनां क्रमेणोत्पत्तिं दर्शयन्नाह,—
रसाद्रक्तमित्यादि । स खल्वाप्यो रसो यकृत्स्नीहानौ प्राप्य रागमु-
पैतीत्यनेनैव रसादेव रक्तस्य भवने उक्ते रसात् पुनः शोणितसं-
भवनवचनं नियमार्थम् । तेन रसात् क्रमोत्पत्त्या शोणितमेव
भवति न परे धातव इति । एतेन युगपदेव सर्वधातुषु रससं-
चारादसेनैव सर्वधातुपोषणमिति तन्मान्तर्रीयं वचो निरस्तम् ।
ननु, यदि परिणमन्ति रसादयो रक्तादिभावेन, तर्हि सर्वेषामुत्सादः
स्यात् ? सन्तत्या परिणाम इति चेत्तर्हि सर्वेषां पूर्वेषामल्पता
स्यादुत्तरेषां बाहुल्यमिति ? नैतदस्ति । तेषां रसादीनां मल्लक्षु-
ण्णुभागविशेषेण त्रिविधः परिणामो भवति; तद्यथा—अत्रात्
पच्यमानाद्विण्मूत्रं मलः, सारो रसः; रसादभिपक्वान्मलः कफः,

इत्यादिभेदेन शीघ्रं क्षिरेण वा गमनं भवति तद्वत्; इति क्षीरदधि-
न्यायकेदारीकुल्यान्यायखलेकपोतन्यायात्रिधा धातुपोषणक्रमः । तत्र,
पतेषु पक्षेषु सर्वोत्पत्तिरिणामे त्रिचतुरोपवासेनैव देहस्य नीरसत्वं
स्यात्, मासोपवासाच्च शुक्रम(स)यं शरीरं स्यादित्युपेक्षणीय एव प्रथमः
पक्षः; केदारीकुल्यान्यायपक्षे तु रसाद्रक्तादिपोषणं मुख्यार्थतया
भवति, यदपि रक्तादेर्मांसादिपोषणं तदपि रसादेव रक्तादिधर्मतया
रक्तादिव्यपदेशभाजो भवतीति न्युत्पादितमेव, यत्तु रसस्य सर्व-
धातुपोषकत्वमुक्तं (सर्वधातुदोषमलाशयानुसारित्वमुक्तं) तदपि
रक्तादिपोषकतया तथा हृदयस्यस्यारिरसस्य कृत्स्नदेहव्यापकतया
चोपपन्नं; एवं चरकेऽप्युक्तम्;—“व्यानेन रसधातुर्हि विक्षेपोचित-
कर्मणा । युगपद् सर्वतोऽनस्रं देहे विक्षिप्यते सदां—” (च. चि.
स्वा. अ. १५) इत्यादि, तदप्युक्तन्यायादेवोपपन्नं; यदपि मांसादिना
समानेन मांसादेरेव पोषणं, तदपि धात्वाद्भावनन्यायेन गच्छताऽपि
रसेन तद्भातुसमानेनांशेन तद्भातुपोषणादुपपन्नम् । वृष्यं तु प्रभावा-
वथा खलेकपोतन्याये विदूरमपि शुक्रं प्रभावाच्छीघ्रं याति, तथाऽत्रापि
शीघ्रमेव वृष्योत्पन्नो रसो रक्तादिधातून् शीघ्रमाद्भावयतीति सुषटम् ।
पथमनया दिशाऽन्यदप्यत्र दूषणमुच्चार्यम् । तेनार्थं पक्षस्तावत्
साधुः । खलेकपोतपक्षेऽपि तथा रसाद्रक्तमित्यादि गौणतया भवति
तद्विशितमेव । यत्तु चरके “रक्तं विष्वक्मार्गत्वान्मांसादीन् न प्रप-
द्यते” (च. चि. अ. ८)—इत्युक्तं, तत् इत्स्नदेहचारिशोणिता-
भिप्रायेण, न तु पोषकरक्ताभिप्रायेणेति व्यक्तस्याप्यते । यत्तु “एकै-
कस्मिन् भातौ त्रीणि त्रीणि”—इत्यादिना धातावस्थानकाल उक्तः,
स पूर्वपूर्वरक्तादिधातुलङ्घनकालो विदूरगामिरसस्येति व्यक्तस्याप्यते ।
एवमनयोः पक्षयोर्मैहाजनपरिगृहीतयोर्गतिरुपदर्शिता; स्वरसस्त्वसाकं
केदारीकुल्यान्याये । यत्त्वन्त्येः खलेकपोतन्यायस्वीकारेण चरके संत-
तज्वरस्य द्वादशाश्रयत्वं युक्तमित्याहुक्तं, तत्र बुज्यामहे, संततज्वरस्य
द्वादशाश्रयत्वं दोषमहिम्ना कृत्स्नदेहव्यापकतया “यथा धातूस्तथा
मूर्धं पुरीषं चानिलादयः”—(च. चि. स्वा. अ. ३) इत्यादिनो-
क्तम् । दोषाणां च कुपितानां संप्राप्तिश्चिन्नेषात् किमगम्यमस्ति देहे,
येन तावद्रसमेव परं सर्वधात्वादिन्यापकं सर्वधातुदूषणेऽपेक्षन्त इति”
इति चक्रदत्तविरचितद्रव्यगुणसंग्रहव्याख्यायां शिवदाससेनः ।

१ ‘तेषां रसादीनां’ इति इत्स्नलिखितपुस्तके न पठ्यते ।

स्थूलो भागो रसः, अणुभागो रक्तं; रक्ताद्रभिपक्वान्मलः पित्तं,
स्थूलभागः शोणितम्, अणुभागस्तु मांसमिति; ततोऽप्यह्यह्यपाव-
कपच्यमानान्मलः श्रोत्रनासाकर्णाक्षिप्रजननादिहोतोमलः, स्थूल-
भागो मांसं, सूक्ष्मो मेदः; ततोऽपि निजवह्निपच्यमानान्मलः
खेदः, स्थूलोऽंशो मेद एव, सूक्ष्मभागोऽस्थि; ततोऽपि पच्यमा-
नान्मलः केशलोमशमश्रूणि, स्थूलोऽस्थि, सूक्ष्मस्तु मज्जा; ततोऽ-
पि मज्जाः पावकपच्यमानान्मलो नयनपुरीषलव्वां स्नेहः, स्थूलो
भागो मज्जा, सूक्ष्मः शुक्रं; ततः पुनः पच्यमानातुपमलो मोत्प-
द्यते सहस्रधाध्मातसुवर्णवत्, स्थूलो भागः शुक्रमेव, स्नेहभागः
सूक्ष्मस्तेजोभूतमोजः । पूर्वोक्त एवार्थः श्लोकाभ्यां कथ्यते,—
“स्थूलाण्वंशमलैः सर्वे भिद्यन्ते धातवस्त्रिधा । स्वः स्थूलोऽंशः
परं सूक्ष्मस्तन्मलं याति तन्मलः ॥ स्वामिभिः पच्यमानेषु मलः
षट्सु रसादिषु । न शुक्ले पच्यमानेऽपि हेमनीवाक्षये मैलः”—
इति । आकृष्टाण्डकोषस्य पुंसः श्मश्रुपाताच्छुभ्रु शुक्रमल इत्येके ।
तत्र, श्मश्रुहीनस्यापि शुक्रदर्शनात् । ननु, मांसान्मेदः प्रजायत
इत्यनर्थकं, ‘मज्जाः शुक्रं तु जायते’ इत्येकेनैव क्रियापदेन प्रजा-
यत इत्यस्यार्थस्य लब्धत्वात् । सत्यं, प्रजायत इति क्रियापदं
रसादीनां मेदःपर्यन्तानां विशिष्टकार्यान्तरोत्पाददर्शनार्थम्,
एभ्य एवोपधातवः स्वभावाद्दुत्पद्यन्ते न पुनरस्थ्यादिभ्य इति ।
तैश्चाहि,—रसात् स्तन्यमातैर्वं च, रक्तात् कण्डराः सिराश्च,

१ ‘आत्मपाचकपच्यमानात्’ इति पा० । २ यदाह चरकः,—
“किट्टमन्नस्य विण्मूर्धं, रसस्य तु कफोऽसृजः । पित्तं, मांसस्य
खमला, मलः स्वेदस्तु मेदसः ॥ स्यात् किट्टं केशलोमास्त्रो, मज्जः
स्नेहोऽक्षिविद् त्वचाम्” (च. चि. अ. १५) इति । ३ “रसात्
स्तन्यं तथा रक्तमसृजः कण्डराः सिराः । मांसाद्रसा त्वचः
षट् च मेदसः स्नायुसन्धवः”—इति । संप्रति प्रसादजन्यतां
धातूनामभिधायोपधातूनामप्याह—रसादित्यादि । अत्रापि रसात्
स्तन्यं प्रसादजमित्यादि योज्यम् । रक्तमिति स्त्रीणां रजःसंज्ञं रक्तम-
प्युपधातुरूपं रसादेव प्रसादभागजन्यमित्यर्थः । उक्तं च शुश्रुते,—
“रसादेव स्त्रिया रक्तं रजःसंज्ञं प्रवर्तते” (सु. सू. स्वा. अ. १४)
इति । एतच्च रजोरूपं रक्तं रसजन्यमपि धातुशोणितवन्न शीघ्रं जायते,
किंतु शुक्रबन्धासेनैव । तदुक्तं शुश्रुते,—“एवं मासेन रसः शुक्नी-
भवति स्त्रीणां च चार्तवम्—” इति । अन्ये तु—“इतकुम्भो
यथैवाग्निमाश्रितः प्रविलीयते । विसर्पत्वात्तवं स्त्रीणां तथा पुंसं
समागमे” (शा. अ. २) इत्यत्र यथाऽऽर्तवशब्देन शुक्रमुच्यते तथा
स्त्रीणां चार्तवमित्यत्राप्यार्तवशब्दः शुक्र एव वर्तते न तु रजसि,
रजो हि रसाद्रक्तवच्छीघ्रमेव जायते न तु मासेनेत्याहुः । तत्रैत्यन्ये,
विसर्पत्वात्तवमित्यादावपि स्त्रीणामार्तवं पुंसं समागमे सति विसर्पतीति
योजनयाऽऽर्तवशब्दस्य रजोवचनत्वेनाप्युपपत्तेः ; वस्तुतस्तत्त्वात्तवस्य
रक्तरूपता यद्यपि मासादवीर्यभवति तथाऽपि तत्त्वात्तवरूपता गर्भाश-
यप्राप्त्यैव भवति, गर्भाशयप्राप्तिस्तु मासेनैव भवतीति कृत्वा मासेना-
र्तवं भवतीति शुश्रुतेनोक्तम् । उक्तं हि विश्वामित्रेण,—“युक्ताः
केशप्रतीकाशा बीजरक्तवहाः सिराः । गर्भाशयं पूरयन्ति मांसाद्बीजाय
करयते—” इति । तत्र बीजभूतरक्तं बीजरक्तमातैवमित्यर्थः ।

मांसाद्द्रसात्त्वौ, मेदसः स्नायुसन्धी इति । शुक्रं तु जायत इति द्वितीयजायतेप्रहणेन शुक्रे विशिष्टधर्मवत्ता उक्ता; शुक्रं हि स्वाग्निपच्यमानमपि नाणुभागमुत्पादयति । अन्ये तु 'मेदः प्रजायते' इत्यत्र 'प्रवर्तते' इति पठन्ति, 'शुक्रं तु जायते' इत्यत्र 'शुक्रस्य संभव' इति पठन्ति, व्याख्यानयन्ति च—संभवशब्दोऽत्र पोषणे न लपूर्वोत्पादने, यतो रसादीनां शुक्रान्तानामागर्भदेवोत्पत्तिरिति ॥ १० ॥

तत्रैतेषां धातूनामन्नपानरसः प्रीणयिता ॥ ११ ॥

रसजं पुरुषं विधाद्रसं रक्षेत् प्रयत्नतः ।

अज्ञात्पानाच्च मतिमानाचाराच्चाप्यतन्द्रितः १२

रसस्य निर्दिष्टस्य प्राधान्यं दर्शयितुमाह,—तत्रैषामित्यादि । तत्र तेषु धातुषु मध्ये । एतेषां धातूनां प्रायुक्तानां रसादीनाम् ।

असृजः कण्डरा इति स्थूललायवः । मेदसः स्नायुसन्धय इत्यनेन तु मेदसः सूक्ष्मस्नायुपोषणमिति हेयम् । चरके हि कण्डराशब्दः स्थूलस्नायुवाची, सुश्रुते च स्थूलसिरावाचीति हेयम् । एते च स्तन्यादयः शरीरधारका अस्युपधातुशब्देनैवोच्यन्ते, ननु धातुशब्देन; धातुशब्दप्रवृत्तेर्धोरणपोषणनिमित्तात् । तेन ये शरीरं धारयन्ति धातुश्च पुष्पान्ति रसादयस्त एव मुख्यतया धातुशब्दवाच्या न स्तन्यादयः, ते हि शरीरं धारयन्त्येव न तु किञ्चिद् पुष्पान्ति । उक्तं हि भोजे,—“सिरास्नायुरजःस्तन्यत्वचो गतिविवर्जिताः । धातुभ्यश्चोपजायन्ते तस्मात् उपधातवः” इति । अत्र गतिविवर्जिता इत्यनेन धात्वन्तरपोषणाद्या गतिनिषिध्यते । अत एव धातुभ्यश्चोपजायन्त एव न तु परं जनयन्तीत्यर्थः । यत् “किञ्चिदोषप्रशमनं किञ्चिद्वातप्रदूषणम्” (च. सू. अ. १) इत्यत्र धातुशब्देन दोषाणामपि ग्रहणं, तद्वैधायिध्यात्प्रवृत्तेर्गोचर्यम् । उक्तं हि,—“दोषा ह्यपि धातुसंशो लभन्ते” इति । शुक्रस्याप्योजःपोषकतया धारणपोषणयोगोऽस्तीति धातुत्वमखण्डितमेव । ओजस्तु यद्यपि न धातुषु नास्युपधातुषु पठितं, तथाऽपि तत् सप्तधातुसाररूपतया सप्तधात्वन्तर्गतमेवेति हेयम् । अत एव तस्याभिरपि पृथङ्श्लोकः” इति चक्रपाणिदत्तकृतद्रव्यगुणसंग्रहव्याख्यायां शिवशास्त्रेणः ।

१ ‘अन्नपानादेकाहेनोरपन्नो रसोऽन्नपानरसः । सर्वधातूनामित्यत्र सर्वशब्देन स्वाग्निरसमपि गृह्णाति । यदुक्तं चरके,—“पुष्यन्ति त्वाहाररसाद्रसवधिरमांस” (च. सू. अ. २८) इत्यादि । ननु यद्येवं तद् किं रसद्वयं ? तथा सत्यष्टधातुत्वं शरीरस्य; मैदम्, एक एवायमाहाररसो द्विप्रस्थानः पोष्यपोषकभेदेन; तत्र पोष्यो रसांशः सन्शरीरचारी पोषकेण रसांशेन सगानेन नित्यं पाकान्तरानपेक्षेणैवाभ्युपयाया शुश्रुते, अवशिष्टस्तु रक्तादिपोषको रक्तं याति, तत्र रक्तस्थेनाग्निना यथावश्यकमाणकालजतपाकाद् कर्क मलं त्यक्त्वा रक्तमानांशेनास्तीयसा सर्वथा रक्तीभूतेन रक्तं पोषयति, शेषस्तु मांसादिसमानरसभागो मांसादीन् याति, तत्रापीदृश्येव पाकव्यवस्था, तेन स्वाग्निरसपोषकरसयोः कर्ममेदाद्भेदोऽभिधीयते, पाकान्तरस्थानान्तरगलन्तराभावाच्चैकताऽपि । तेन कञ्चिद्देवविक्षया पुष्यन्ति त्वाहाररसादित्याहुक्तं, अमेदविक्षया तु रसाद्रक्तमित्याहुक्तमिति युक्तम्” इति चक्रः ।

अन्नपानरसः अन्नपानस्य सारः । प्रीणयिता तर्पयितेत्यर्थः । अतन्द्रितोऽनलस इत्यर्थः ॥ ११ ॥ १२ ॥

तत्र 'रस'गतौ धातुः, अहरहर्गच्छतीत्यतो रसः ॥ १३ ॥

रसस्यैव निरुक्तिमाह—तत्र रसगतावित्यादि ॥ १३ ॥

स खलु त्रीणि त्रीणि कलासहस्राणि पञ्चदश च कला एकैकस्मिन् धाताववतिष्ठते; एवं मासेन रसः शुक्रं स्त्रीणां चार्तवं भवति ॥ १४ ॥

भवति चात्र—

अष्टादशसहस्राणि सञ्ज्ञा ह्यस्मिन् समुच्चये ॥

कलानां नवतिः प्रोक्ता स्वतन्त्रपरतन्त्रयोः ॥ १५ ॥

रसधातुर्धालन्तराणां स्वभावं जनयन्नेकैकस्मिन् धातौ कियन्तं कालमवतिष्ठत इत्याह,—स खल्वित्यादि । अवतिष्ठते अवस्थितिं करोतीत्यर्थः, परिणामं गच्छन्नेव तिष्ठति पच्यमानस्थाली-तण्डुलवत्, न पुनरस्य गमननिवृत्तिः । त्रीणि त्रीणि कलासहस्राणि पञ्चदश च कला इत्यस्यार्थः—रसः किलैकाहेनैव संपद्यते, तदन्तरं ये षट्धातवस्ते प्रत्येकं पञ्चभिः पञ्चभिरहोभिः संपद्यन्ते । यावता कालेन रसः शुक्रतां याति तावन्तं वक्तुमाह,— एवं मासेनेत्यादि । अत्रार्तवशब्दोऽर्थं शुक्रे वर्तते न तु रजसि, रजो हि रसाद्रक्तवत् सप्तमेऽहनि जायते; अथवा यद्ययमातर्वशब्दः शुक्रे न वर्तते तदाऽत्र शुक्रोत्पत्त्यधिकारे स्त्रीणां शुक्रस्यातुक्तत्वात् षट्धातुत्वं स्यात्, तस्मादातर्वशब्दः शुक्रे वर्तते; अन्ये तु पुनरत्रार्तवशब्दं रजस्येव वर्तयन्ति, चकारेण स्त्रीशुक्रं समुच्चिन्वन्ति शुक्रेऽपि गर्भजननशक्तियोगतनार्थम् । तथा-

१ 'रसः शुक्रोभवति स्त्रीणां चार्तवं' इति पा० । 'स्त्रीणां चार्तवमिति मासेन रसः स्त्रीणांमातर्वतां यातीत्यर्थः, यद्यपि रसादातर्वं मासादवांगेव भवति, तथाऽपि रजसः सूक्ष्मविरक्तृद्वयमातर्वं मासेन भवन्म् । यदुक्तं विश्वामित्रेण—“सूक्ष्मकेशप्रतीकाशा बीजरक्तवहाः सिराः । गर्भाशयं पूरयन्ति मासाद्बीजाय कल्पते” इति । अत्र बीजभूतरक्तं बीजरक्तमातर्वमित्यर्थः । अत्र यदि नामातर्वस्य रक्त-रूपता स्तोकेनापि कालेन भवति तथाऽपि तस्य गर्भाशयप्राप्तिमासेनैव भवति, गर्भाशयगतं च तन्मुस्यतातर्वशब्दवाच्यम्, अतो मासेन तद्भवनाभिधानं युक्तम् । अन्ये मासेनोपचयादाविर्भावमातर्वस्य मासेनेति वदन्ति । ये तु आतर्वशब्दं स्त्रीशुक्रे वर्तयन्ति तन्मते अज्ञान्दीया व्याख्या । यद्यपि “वृत्तकृम्भो यथैवाग्निमाश्रितः प्रविलीयते । विसर्पत्यातर्वं स्त्रीणां तथा पुंसां समागमे” (शा. अ. २) इति कैश्चित् पठ्यते, तद्यथा तदा तत्रार्तवशब्देन रज एवोच्यते, तद्वि-मैथुनसमये पुरुषबीजग्रहणाय विसर्पति । स्त्रीशुक्रं तु शुक्रशब्देन पुरुष-स्त्रीसाधारणेन मांसादिवत् प्राप्तमेव । यत् स्त्रीशुक्रस्य गर्भान्तरम्भ-कर्तव्यं तद्वचनादेव तथा नारीरजसो गर्भान्तरम्भकत्वादेव लक्ष्यम् । उक्तं च तत्रान्तरे “स्त्रीणां शुक्रं न गर्भाय भवेद्गर्भाय चार्तवम्” इति । स्त्रीशुक्रं च कञ्चिदाश्रयीभूतं गर्भान्तरम्भकं वक्तव्यम् । यथा “सुञ्जतः शुक्रमन्योन्यमनस्वित्तत्र जायते” इति भातुमत्यां चक्रः ।

ज्ञोक्तं,—“यदा नार्यानुपेयातां वृषस्यन्त्यौ कथंचन । मुञ्चतः शुक्रमन्योऽन्यमनस्थिस्तत्र जायते” (शा. अ. २)—इति । अस्मिन् पक्षे मासेनार्तवस्य भवनमुपचयोऽभिप्रेतः प्रकाशश्च; यस्मादार्तवस्य रक्तवत् सप्ताहेनैवोत्पत्तिरिति । इदानीं समुदाय-संख्यामाह,—अष्टादशोत्यादि । अष्टादशसहस्राणीत्यादिना त्रि-शद्दिनानि कथितानि । स्वतन्त्रपरतन्त्रयोरिति समानतन्त्रा-समानतन्त्रयोरित्यर्थः ॥ १४ ॥ १५ ॥

**स शब्दार्चिर्जलसन्तानवदणुना विशेषेणानुधा-
वत्येवं शरीरं केवलम् ॥ १६ ॥**

दृष्टान्तत्रयेण शरीरे रसमतिं त्रिधा दर्शयन्माह,—स शब्दा-
र्चिर्जलसन्तानवदित्यादि । सः रसः, संतानशब्दः शब्दादिभिः सह
प्रत्येकं संबध्यते । अणुना विशेषेण सूक्ष्मप्रकारेण । अनुधावति
संचरति । एवंशब्दो नियमार्थः । शरीरं केवलं सकलमित्यर्थः ।
तत्र शब्दसंतानवदित्यनेन तिर्यग्गामिलं रसस्योक्तम्, अर्चिःसं-
तानवदित्यनेनोर्ध्वगामिलं, जलसंतानवदित्यनेनाधोगामिलमिति ।
केचिदन्यथा व्याख्यायन्ति—“शब्दादिदृष्टान्तत्रयेण तीक्ष्णमध्य-
मन्दाभयो निर्दिष्टाः । शब्दसंतानवृत्तीक्ष्णामीनां रसः संचरति,
अर्चिःसंतानवन्मध्यामीनां, जलसंतानवन्मन्दामीनाम्” इति । तेन
तीक्ष्णामीनामष्टाहेनैव रसः शुक्नीभवति, मन्दाभेर्मासेनैव । अय-

१ ‘ननु तत्रान्तरे अष्टाहाच्छुक्रोत्पत्तिरुक्ता, यदुक्तं पराशरे-
“आहारोऽद्यतनो यः स श्वो रसत्वं नियच्छति । शोणितत्वं दृती-
येऽङ्गि चतुर्थे मांसतामपि ॥ मेदस्त्वं पञ्चमे षष्ठे त्वस्थित्वं सप्तमे त्वियाद्य ।
मज्जत्वं शुक्रतां यायान्नियमारवष्टमे नृणाम्” इति; चरकेऽप्युक्तम्-
“पङ्क्तिः केचिदहोरात्रैः केचित् सप्तभिरेव च । इच्छन्ति मुनयः
प्रायो रसस्य परिवर्तनम्” (च. चि. अ. १५)—इति । तदेतदा-
शङ्काह—स शब्दार्चिर्जलसंतानवदित्यादि । यदेतन्मासेन रसस्य
शुक्रत्वमिधानं तत् पराकाष्ठया ज्ञेयम्, अर्वागपि त्वभिप्रकर्षोतः-
शुक्तिप्रकर्षोऽस्य शुक्रतोत्पत्तिर्भवति; यदुक्तं चरके,—“संतला पोथ्य-
धातूनां परिशुचित्तु चक्रवत्” (च. चि. अ. १५) इति; अत्र हि
चक्रस्य बाह्यबाहकप्रकर्षोऽर्वागम्यां यथा परिशुचितः शीघ्रं विरेण वा
भवति, तथा रसास्वापीति वाक्यार्थः । तेनेहापि शब्दवदनुसरतीत्यनेन
मध्यः परावृत्तिक्रम उच्यते; अर्चिर्वदित्यनेन शीघ्रः, अर्चिःसंतानो
हि शब्दसंतानादपि शीघ्रः; जलसंतानवदित्यनेन चातिमन्दः परो
मासेन परावृत्तिरूपः क्रम उच्यते । तथाऽन्यत्राप्युक्तम्—“केचिदाहुर-
होरात्रात् षडहादपरे परे । मासात् प्रयाति शुक्रत्वमत्रं पाकक्रमा-
दिति” । अणुना विशेषेणेति सूक्ष्मेण सूक्ष्मवृद्धिगम्येनेति यावत् ।
यच्छब्दसंतानवदित्येवमनं रसस्य, अर्चिःसंतानवच्चोर्ध्वगमनं,
जलसंतानवच्चोर्ध्वगमनमुच्यते, तच्छब्दस्य सर्वेदिग्गामित्वादनुपप-
न्नम् । ऊर्ध्वोर्ध्वगमनं च रसस्य ‘स हृदयाच्चतुर्विंशति धमनीः’
इत्यादिनोक्तम् इति चक्रः । अर्चिःसंतानवद्वमनीषु (आर्टरी),
शब्दसंतानवत्सिरासु (वेईन); जलसंतानवत्स्रोतःसु (केपिलरी)
रससंचरणमिति केचन नव्याः; चरकेऽप्युक्तं ‘ध्मानाद्मन्यः
स्रोतांसि स्रवणत् सरणात् सिराः’ (च. सू. अ. ३०) इति ।

मर्थो गयदासान्चार्येण बहुधा दूषितः । शीघ्रमेतु किंचिद्व्यनेन
मासेन शुक्रं भवति, मन्दाभेस्तु किंचिदधिकेन मासेनेत्ययमर्थो
न्याय्य इति ॥ १६ ॥

**वाजीकरण्यस्त्वोषधयः स्वबलगुणोत्कर्षाद्विरेच-
नवदुपयुक्ताः शुक्रं शीघ्रं विरेचयन्ति ॥ १७ ॥**

यदि मासेन रसः शुक्नीभवति तर्हि वाजीकरीणां महौषधीनां
प्रयोगो निष्फलः स्यादित्याह—वाजीकरण्य इत्यादि । वाजी-
करण्यस्त्वोषधय इति याभिरोषधिभिः क्लीषु नरो वाजीव समर्थो
भवति ता वाजीकरण्यः । स्वबलगुणोत्कर्षादिति स्वशब्दो बलगु-
णाभ्यां सह प्रत्येकं संबध्यते, उत्कर्षशब्दोऽपि । अत्र काश्चिदो-
षधयः स्वबलोत्कर्षात्, काश्चित् स्वगुणोत्कर्षात्, काश्चित्
स्वबलगुणोत्कर्षात् । तत्र संकल्पपादलेपविच्छिष्टकान्तास्पर्शादयः
स्वबलोत्कर्षात्, स्वप्रभावोत्कर्षादित्यर्थः; घृतकीरादयः स्वगुणो-
त्कर्षात्, स्वनेहाद्युत्कर्षादित्यर्थः; भाषादयः स्वबलगुणोत्कर्षात्,
स्वप्रभावनेहाद्युत्कर्षादित्यर्थः; उत्कर्ष आधिक्यम् । वाजीकरण्य
इति बहुवचनमाद्यर्थे, तेन बल्यबृंहणीयजीवनसंप्रहणादयोऽपि
तद्वद्वाच्या इति ॥ १७ ॥

यथाहि पुष्पमुकुलस्यो गन्धो न शक्यमिहा-
स्तीति वक्तुं, नैव नास्तीति; अर्थं चास्ति, सतां भा-
वानामभिव्यक्तिरिति ज्ञात्वा, केवलं सौक्ष्म्याभाभि-
व्यज्यते; स एव विवृतपत्रकेशरे पुष्पे कालान्तरे-
णाभिव्यक्तिं गच्छति; एवं बालानामपि वयःपरि-
णामाच्छुक्रप्रादुर्भावो भवति, रोमराज्यादयश्च
विशेषा नारीणाम् ॥ १८ ॥

ननु, यदि मासेन रसः शुक्नीभवति तर्हि बालानामभ्रतामपि
तत् कथं न दृश्यत इति दृष्टान्तमाह,—यथेत्यादि । यथाहीत्य-
न्ययं यथादृष्टान्तताप्रतिपादनार्थम् । पुष्पमुकुलस्य इति कुसुमक-
लिकामध्यस्थः । इहेति पुष्पमुकुले, गन्धोऽस्त्वैवेति नास्त्वैवेति च
वक्तुं न शक्यम् । पारमार्थिकं रूपमाह,—अथ चास्तीति ।—

१ ‘वाजीकारिण्यः’ इति ‘वाजीकरण्यः’ इति च पा० । २ ‘सा-
मर्थ्यं प्राप्नोति’ इति पा० । ३ ‘स्वबलं द्रव्यस्वभावः, गुणोत्कर्षो
गुणस्वभावः, तस्मात् स्वबलगुणोत्कर्षाद् व्यस्तात् समस्ताच्च । यदुक्तं
चरके—“द्रव्याणि हि द्रव्यप्रभावाद् गुणप्रभावाद् द्रव्यगुणप्रभावाच्च
कार्मुकाणि भवन्ति” (च. सू. अ. २६) इति । शुक्रमाशु विरेचयन्तीति
विरेचनमिह विरेचनवृष्टान्तानुगुणतया बुभ्यकर्मोपलक्षणमुक्तं; तेन
शुक्रवृद्धिः, शुक्रसृतिः, तथा शुक्रसृतिवृद्धौ च लक्ष्यति । यदुक्तं
“शुक्रसृतिकरं किंचित् किंचिच्छुक्रविवर्धनम् । सृतिवृद्धिकरं किंचि-
त्रिविधं वृष्यमुच्यते”—इति । ४ ‘अथ चास्तीति ‘सतामेवा-
विर्भावः’ इति सांख्यदर्शनेनेत्यर्थः’ इति चक्रः । ५ ‘कृत्वा’
इति पा० । ६ ‘यथाहीति दृष्टान्तताप्रतिपादनार्थम्’ इति पा० ।
७ ‘गन्धोऽस्ति न वाऽस्त्वैवेति च’ इति पा० ।

अथशब्दः संबोधने; चशब्द एवार्थे, अस्त्येवेत्यर्थः । युक्तिमाह,—सतां भावानामभिव्यक्तिरिति ज्ञातेति; पूर्वं सन्त एव भावाः पश्चाद्देतुमासाद्याभिव्यज्यन्ते, यथा—तिलेषु तैलमित्यादि । यद्यस्त्वेवेति तर्हि मुकुलावस्थायामेव कथं नाभिव्यज्यत इत्याह—केवलं सौक्ष्म्यान्नाभिव्यज्यत इति । स एवेत्यादि । स एव गन्धो विवृतपत्रकेशरे कुसुमे कालान्तरेणोपचितोऽभिव्यक्ति गच्छति । एवं बालानामित्यादि इत्थं बालानामपि वयःपरिणामाच्छुक्रप्रादुर्भावो व्यक्तीभावो भवति । रोमराज्यादयश्च विशेषा भावा वयःपरिणामाच्चारीणामपि प्रादुर्भवन्ति, आदिशब्दात् स्तन्यार्त्तवाद्यः; रोमराज्यादयश्चेति चकारो नारीणां चेत्यत्र द्रष्टव्यः; तेन पुरुषाणामपि रमशुप्रसृतयो गृह्यन्ते । अत्र केचित् 'रजसि चोपचीयमाने शनैः शनैः स्तनगर्भाशयोन्यभिवृद्धिर्भवति—' इति पठन्ति, न तु निबन्धकाराः, कुतः ? आदिशब्दात्तदर्थस्य लब्धत्वादिति ॥ १८ ॥

स एवाभरसो वृद्धानां (जरा)परिपक्वशरीरत्वाद्प्रीणनो भवति ॥ १९ ॥

ननु रसस्योपचयकरत्वाद्देहेनापि वर्धितव्यमित्याह,—स एवाभरस इत्यादि । स एवाभरस इति अशेषधातुपोषकोऽपि वृद्धानामप्रीणन ईषत्प्रीणनो भवति, जीवनमात्रं करोतीत्यर्थः । कुत इत्याह,—परिपक्वशरीरत्वात् ॥ १९ ॥

त एते शरीरधारणाद्वातवै इत्युच्यन्ते ॥ २० ॥

रसादिधातूनां निरुक्तिं कुर्वन्नाह,—त एते शरीरधारणादित्यादि । यद्यपि ऋचिददुष्टा दोषा अपि देहधारणाद्वातुशब्देनोच्यन्ते, तथाऽप्यत्र रसादीनामधिकृतत्वात् एव धातवः कथ्यन्ते ॥ २० ॥

तेषां क्षयवृद्धी शोणितनिमित्ते, तस्मात्तदधिकृत्य वक्ष्यामः । तत्र, फेनिलमरुणं कृष्णं परुषं तनु शीघ्रगमस्कन्दि च वातेन दुष्टं; नीलं पीतं हरितं श्यावं विस्त्रमनिष्टं पिपीलिकाभक्षिकाणामस्कन्दि च पित्तेन दुष्टं; गैरिकोदकप्रतीकाशं स्निग्धं शीतलं बहलं पिच्छिलं चिरस्त्रावि मांसपेशीप्रभं च श्लेष्म-

१ 'संबन्धने' इति पा० । २ 'धारणादिति धारणप्रकर्षात्, तेन दोषाणां साम्यावस्थितानां देहधारकाणामपि धारकत्वप्रकर्षाभावात् सुखं धातुत्वं; यत् 'किंचिदोषप्रशमनं किंचिदातुप्रदूषणम्' (च. सू. अ. १) इत्यत्र धातुशब्देन दोषाणामपि ग्रहणं, तद्रौणधातुशब्दप्रयोगाज्ज्ञेयम्; उक्तं हि "दोषा अपि धातुशब्दं लभन्ते" इति । धारणशब्देन धारणं पोषणं चैव विवक्षितं, तेनोपधातूनां किंचिद्धारणत्वेऽपि पोषणाभावात् धातुत्वं, उक्तं च भोजे "सिरास्त्रायुवस्तान्यस्त्वचो गतिविवर्जिताः । धातुभ्यश्चोपजायन्ते तस्मात्तु यथाधतवः" इति । अत्र गतिविवर्जिता इत्यनेन धात्वन्तरपोषणार्था गतिनिषिध्यते, शुक्रं त्वोजःपोषकतया धारणपोषणयोगाद्वातुदेव इति चक्रः । ३ 'प्रकाशं' इति पा० ।

दुष्टं; सर्वलक्षणसंयुक्तं काञ्जिकामं विशेषतो दुर्गन्धि च सन्निपातदुष्टं; द्विदोषलिङ्गं संसृष्टम् ॥ २१ ॥

प्रस्तुतं शोणितमेवाधिकर्तुमाह,—तेषामित्यादि । तेषामिति धातूनाम् । तदधिकृत्येति शोणितमधिकृतं कृत्वेत्यर्थः । तत्र फेनिलमित्यादि । फेनिलं फेनसहितम् । अरुणम् ईषद्रक्तम्; तदेव पाकाभिमुखं कृष्णम् । परुषम् अपिच्छिलं, रुक्षमित्यन्ये । तनु अच्छम् । शीघ्रगम् आशुप्रसृति । अस्कन्दि चेति स्थानलरहितम् । नीलमित्यादि ।—नीलं हरितं, श्यावं सामपित्तदुष्टं, पीतं निरामपित्तदुष्टं, श्यावं हरितकृष्णम् । विस्त्रम् आमगन्धि । अनिष्टं पिपीलिकादीनामनुसरणादवगन्तव्यम् । अस्कन्दि चेति स्थानलरहितम् । गैरिकेत्यादि ।—गैरिकोदकप्रतीकाशं पाण्डुलोहितम् । बहलं घनम् । मांसपेशीप्रभं स्थानलत्वात् । सर्वेत्यादि ।—सर्वलक्षणसंयुक्तं वातादिलक्षणसंयुक्तम् । अत्र केचित् 'पित्तवद्रक्तेनातिकृष्णं' इति पठन्ति, न तु निबन्धकाराः । द्विदोषलिङ्गमित्यादि ।—संसृष्टं दोषद्वयसंयुक्तमित्यर्थः । अत्र क्वचित् 'जीवशोणितमन्यत्रोपदेक्ष्यामः' इति पाठः, न तु निबन्धेषु ॥ २१ ॥

इन्द्रगोपकप्रतीकाशमसंहतमविवर्णं च प्रकृतित्थं जानीयात् ॥ २२ ॥

रक्तविकृतीरभिधात्र प्रकृतिं वक्तुमाह,—इन्द्रगोपकप्रतीकाशमित्यादि । इन्द्रगोपकः प्राग्दृक्काल उद्भिज्जः 'इन्द्रवधुः' इति लोके, स चानेकप्रकारवर्णः, अत्र तु रक्त एव गृह्यते । असंहतं नात्यच्छं नातिघनं, न स्थायतीत्यन्ये । अविवर्णमिति इन्द्रगोपकवर्णमपीषद्विधिवर्णम्, एतेन पद्मालक्तकगुञ्जाफलवर्णमित्युक्तम्; अथवा वस्त्रादिलभं सत् प्रकृतित्थमनमपि न विवर्णतां यातीत्यविवर्णम् ॥ २२ ॥

विस्त्राव्याप्यन्यत्र वक्ष्यामः ॥ २३ ॥

शोणितस्य स्रावणविषयमतिदेशेन दर्शयन्नाह,—विस्त्राव्यापीत्यादि । अन्यत्रेति अष्टविधशस्त्रकर्माये ॥ २३ ॥

अथाविस्त्राव्याः—सर्वाङ्गशोफः, क्षीणस्य चाम्लभोजननिमित्तः; पाण्डुरोग्यशंसोदरिशोषिगभिणीनां च श्वयथवः ॥ २४ ॥

विस्त्राव्यनिषेधविषयं दर्शयन्नाह,—अथाविस्त्राव्या इत्यादि । क्षीणस्य पुंसोऽम्लभोजननिमित्तो यः सोऽविस्त्राव्य इत्यर्थः । तथा पाण्डुरोग्यादीनां शोषा अविस्त्राव्याः; एतेषां व्रणशोषा एकाङ्गा अपि न स्त्राव्याः ॥ २४ ॥

शस्त्रविस्त्रावणं द्विविधं—प्रच्छन्नं, सिराव्यधनं च ॥ २५ ॥

शस्त्रविस्त्रावणस्य द्वैविध्यमाह,—शस्त्रेत्यादि ॥ २५ ॥

१ 'तदेवातिपाकात् कृष्णं' इति पा० । २ 'पित्तवद्रक्तेनेति पाठपक्षे प्रदेशान्तरदुष्टेन रक्तेन यदा प्रदेशान्तरे रक्तं दुष्यति तदा लक्षणं हेयम्' इति चक्रः । ३ 'प्रच्छन्नं' इति पा० ।

तत्र, ऋज्वसंकीर्णं सूक्ष्मं सममनवगाढमनुसा-
नमाशु च शस्त्रं पातयेन्मर्मसिराङ्गायुसन्धीनां
वातुपघाति ॥ २६ ॥

अत्र प्रच्छन्नमधिकृत्याह,—तत्रेत्यादि । ऋजु प्राञ्जलम् ।
असंकीर्णं न संकटं, विशालमित्यर्थः; अन्ये परस्परसंसृष्टमि-
त्याहुः । सूक्ष्मं नातिमहामुखशस्त्रकृतम् । समं तुल्यरेखम् ।
अनवगाढम् अदूरगतिकम् । अनुत्तानं किञ्चिन्मांसस्पृगित्यर्थः ।
आशु अविलम्बितं यथा भवत्येवं शस्त्रं पातयेत् ॥ २६ ॥

तत्र, दुर्दिने दुर्विद्धे शीतवातयोरखिन्ने भुक्त-
मात्रे स्कन्दत्वाच्छोणितं न स्रवत्यल्पं वा स्रवति २७
मद्मूर्च्छाभ्रमार्तानां वातविण्मूत्रसंशिनाम् ॥
निद्राभिभूतभीतानां नृणां नासृक् प्रवर्तते ॥ २८ ॥

रक्तस्यायोगं चिकित्सार्थमाह,—तत्र दुर्दिन इत्यादि ।
दुर्दिन इति निलगकालदोषः । केचिद् 'दुर्दिने' इति न पठन्ति ।
दुर्विद्धे इति वैयक्रियादोषः । शीतवातयोरिति कालकृतो दोषः ।
भुक्तमात्र इति भावस्थिककालदोषः; 'अभुक्तवत' इत्यन्ये
पठन्ति । स्कन्दत्वात् स्थानत्वात् । मदो विषमयजो विकारः,
आर्तानां पीडितानाम् । वातविण्मूत्रसंशिनामिति संगोऽप्रवर्त-
नम् ॥ २७ ॥ २८ ॥

तदुष्टं शोणितमनिर्द्धियमाणं शोफदाहरागपाक-
वेदना जनयेत् ॥ २९ ॥

दुष्टरक्तस्यासृतिदोषमुपदिशन्नाह,—तदुष्टमित्यादि ॥ २९ ॥

अत्युष्णेऽतिखिन्नेऽतिविद्धेऽज्ञैर्विस्त्रावितमतिप्र-
वर्तते; तदतिप्रवृत्तं शिरोऽभितापमान्ध्यमधिमन्ध-
तिमिरप्रादुर्भावं धातुक्षयमाक्षेपकं दाहं पक्षाघात-
भेकाङ्गविकारं हिक्कां भ्यासकासौ पाण्डुरोगं मरणं
वापाहवति ॥ ३० ॥

अतियोगं व्यापदशोपदिशन्नाह,—अत्युष्ण इत्यादि । अत्युष्णे
अत्युष्णकाले । अतिखिन्ने अतिखेदिते । अतिविद्धेऽज्ञैरिति अज्ञा
अदृष्टकर्मणः । शिरोऽभितापं शिरःशूलम् । आन्ध्यम् अन्ध-
ताम् । अधिमन्धः चक्षुरोगोऽभिध्यन्दपूर्वकः, तिमिरं लिङ्गनाशः,
प्रादुर्भावशब्दोऽधिमन्धतिमिराभ्यां संबध्यते । शिरोभितापा-
शीन् शिरस्यतिहतं रक्तं करोति, धातुक्षयं सर्वत्रैवातिहतम् ।
एकाङ्गविकारमिति एकस्मिन्नङ्गे य उत्पद्यते स एकाङ्गविकारः, स
चात्र वातजनितः ॥ ३० ॥

तस्मान्न शीते नात्युष्णे नाखिन्ने नातितापिते ॥
यवागूं प्रतिपीतस्य शोणितं मोक्षयेद्भिषक् ॥ ३१ ॥

१ 'नोत्तानं' इति पा० । २ 'प्रच्छन्नमधिकृत्याह' इति पा० ।

३ 'असंकीर्णं नातिप्रत्यासन्नम्' इति चक्रः । ४ 'नोत्तानं' इति
पा० । ५ 'दुर्विद्धे इति पार्श्वतोऽन्यत्र वा विद्धे' इति चक्रः ।

६ 'अत्युष्णातिखिन्नातिविद्धेषु' इति पा० ।

सु० सं० ९

अथोगातियोगौ सहेतुकौ निर्दिश्य सम्यग्योगं सहेतुकं निर्दि-
शन्नाह,—तस्मादित्यादि । न शीते नात्युष्णे साधारणे काले ।
नाखिन्ने नातिखेदिते । नातितापिते सूर्यतापादिभिः । यवागूं
तिल्यवागूं; तस्याः सद्यःमेहनीयत्वात्प्रकोक्तेशकरत्वात् । प्रति-
पीतस्येति प्रतिशब्दोऽत्र पानान्तरं सूचयति; तेन यवाग्वा
द्वितीयपानान्तरं तृतीयपानान्तरं वेत्यर्थः; अन्ये तु "यवागूर्वि-
रल्लवा बहुसिक्था, तां प्रतिपीतस्य, सा हि प्रायशः प्रकृदना-
त्मिका स्वेदल्लाद्भवोष्णत्वाच्च शोणितं विलाययति; प्रतिशब्दोऽत्र
मात्रार्थः, तेन यवागूं मात्रया पीतवत इत्यर्थः" ॥ ३१ ॥

सम्यग्गत्वा यदा रक्तं स्वयमेवावतिष्ठते ॥
शुद्धं तदा विजानीयात् सम्यग्विस्त्रावितं च तत् ३२

इदानीं सम्यग्योगस्य शुविशुद्धस्य वैकेनैव वाक्येन लक्षणं
वक्तुमाह,—सम्यगित्यादि । सम्यग्गत्वा यदा रक्तमिति गत्वा
निःसृत्य, यदा सम्यग्रक्तं रक्तवर्णं शोणितं भवति तदा शुद्धं
विजानीयात्; सम्यग्विस्त्रावितपक्षे लयमर्थः—सम्यग्गलेति
सम्यक् प्रवर्तनं कृत्वा, यदा रक्तं रुधिरं, स्वयमेवावतिष्ठते अव-
स्थितिं करोति, तदा सम्यग्विस्त्रावितं च तद्रक्तं विजानीयात् ।
चकारेणैतल्लक्षणद्वयं लभ्यते । अन्ये तु सम्यग्गलेत्यादिश्लोकस्य
व्याख्यानमन्वथा कृत्वा सार्धश्लोकेन व्याख्यानयन्ति,—“न चाति-
वेगं नावेगं सम्यग्युक्तया विनिःसृतम् । विहाय दुष्टतां स्वेन
रूपेण स्रवतिष्ठते ॥ प्रयत्नमनपेक्ष्यासृक् तदा शुद्धं विनिर्दि-
शेत्”—इति ॥ ३२ ॥

लाघवं वेदनाशान्तिर्व्याधिवेगपरिक्षयः ॥
सम्यग्विस्त्राविते लिङ्गं प्रसादो मनसस्तथा ॥ ३३ ॥

आभ्यन्तरमपरमपि रक्तशुद्धिस्रावणस्य लक्षणं दर्शयन्नाह,—
लाघवमित्यादि । एतच्छारीरं सम्यग्विस्त्राविते लिङ्गं; प्रसादो
मनसस्तथेति पुनर्मानसम् ॥ ३३ ॥

त्वग्दोषा ग्रन्थयः शोफा रोगाः शोणितजाश्च ये ॥
रक्तमोक्षणशीलानां न भवन्ति कदाचन ॥ ३४ ॥

शोणितस्रावणफलं दर्शयन्नाह—त्वग्दोषा इत्यादि । त्वग्दोषा
अष्टादश कुष्ठानि न्यच्छनीलिकादयश्च, ग्रन्थयो वातादिनिमित्ता
सिराग्रन्थिश्च । शोणितजा रोगा रक्तगुल्मविद्रधिद्विसर्पादयः ।
रक्तमोक्षणशीलानां रक्तस्रावणाभ्यासकारिणाम् ॥ ३४ ॥

अथ खल्वप्रवर्तमाने रक्ते एलाशीतशिवकुष्ठत-
गरपाठाभद्राकरुविडङ्गचिप्रकत्रिकटुकागारधूमह-
रिद्रार्काङ्गुरनकमालफलैर्यथालाभं त्रिभिश्चतुर्भिः
समस्तैर्वा चूर्णीकृतैर्लवणतैलप्रगाढैर्व्रणमुखमवधर्ष-
येत्, एवं सम्यक् प्रवर्तते ॥ ३५ ॥

इदानीमप्रवृत्तरक्तस्य प्रवर्तनायाह,—अथ खल्वित्यादि ।
शीतशिवं कर्पूरं, नक्तमालो बृहत्करजः । त्रिभिश्चतुर्भिरिति
एतेनैकद्विद्वयनिषेधः कृतः । लवणतैलप्रगाढैरिति सैन्धवतिल-
तैलोत्कटैरित्यर्थः ॥ ३५ ॥

अथातिप्रवृत्ते रोगमधुकप्रियङ्गुपसङ्गैरिक्तसर्ज-
रसरसाञ्जनशास्मलीपुष्पशङ्खशुक्तिमापयवगोधूम-
चूर्णैः शनैः शनैर्व्रणमुखमवचूर्णयाङ्गुल्यप्रेणावपीड-
येत् सालसर्जाङ्गुनारिमेदमेपशृङ्गधवधन्धनत्वग्भि-
र्वा चूर्णिताभिः क्षौमेण वा ध्मापितेन समुद्रफेनला-
क्षाचूर्णैर्वा, यथोक्तैर्व्रणवन्धनद्रव्यैर्गाढं बध्नीयात्,
शीताच्छादनभोजनागारैः शीतैः प्रदेहपरिषेकैश्चो-
पचरेत्, क्षारेणाग्निना वा दहेद्यथोक्तं, व्यंघाद-
नन्तरं तामेवातिप्रवृत्तां सिरां विध्येत्; काकोल्या-
दिकाथं वा शर्करामधुमधुरं पाययेत्, एणहरिणो-
रभ्रशशमहिषवराहाणां वा रुधिरं; क्षीरयूषरसैः
सुस्निग्धैश्चाश्रीयात्; उपद्रवांश्च यथास्वमुपच-
रेत् ॥ ३६ ॥

भवन्ति चात्र—

धातुक्षयात् मृते रक्ते मन्दः संजायतेऽनलः ॥

पवनश्च परं कोपं याति तस्मात् प्रयत्नतः ॥ ३७ ॥

तं नातिशीतैर्लघुभिः स्निग्धैः शोणितवर्धनैः ॥

ईषदम्लैरनम्लैर्वा भोजनैः समुपाचरेत् ॥ ३८ ॥

अतिप्रवृत्तौ रक्तास्थापनाय चिकित्सां दर्शयन्नाह,—अथेत्यादि ।
पतङ्गं रक्तचन्दनं, सर्जरसो राला, शुक्तिर्जलशुक्तिः । सालः शङ्खः,
सर्जः शालभेदः, अर्जुनः ककुभः, अरिमेदः 'आरेमज्ज' इति लोके
प्रसिद्धः, मेषशृङ्गः कर्कटशृङ्गः, धन्वनः 'धम्मण' इति प्रसिद्धः;
सालादित्वग्भिभश्चूर्णकृताभिः 'व्रणमुखमवचूर्णयाङ्गुल्यप्रेणावपीडये-
त्' इत्यत्रापि संबध्यते । क्षौमेण वा ध्मापितेन अतसीवक्षेण दग्धेन
'व्रणमुखमवचूर्णयाङ्गुल्यप्रेणावपीडयेत्' इत्यत्रापि संबध्यते । यथो-
क्तैर्वा व्रणवन्धनद्रव्यैरिति क्षौमकार्पासवस्त्रादिभिः । आच्छादनं
वस्त्रादिः, प्रदेहो लेपः, परिषेको धारासेकः । यथोक्तं बलयबिन्दादि-
मेदेनेत्यर्थः । व्यंघादनन्तरं प्राकृतव्यधनादर्धःस्थाने, तामेव पूर्व-
विद्धां सिरां विध्येत्, रक्तगतिच्छेदनार्थम् । रक्तातिसुतावाभ्यन्तरं
मेषजं दर्शयन्नाह,—काकोल्यादीत्यादि । एणः कृष्णहरिणः, हरि-
णस्ताम्रवर्णः; एणादिरक्तं पाययेदिति संबन्धः, रक्ताप्यायनार्थः;
तच्चादुष्टमसंस्कृतं च । रक्तातिप्रवृत्तौ भोजनं नियमयन्नाह,—
क्षीरेत्यादि । यूषो मुद्गयूषः, रसो मांसरसः । सुस्निग्धैरिति शोभनं
कृत्वा घृतेन स्निग्धीकृतैः । अश्रीयादिति क्षीरादिसिक्तमोदनं
भुञ्जीत । पित्तदुष्टरक्तस्यैवातिप्रवृत्तावतिप्रवृत्तरक्तस्य क्षीरभोजनम्,
अथवा पित्तप्रकृतिकस्यैव रक्तातिप्रवृत्तौ क्षीरभोजनं; कफदुष्ट-
रक्तस्यैवातिप्रवृत्तावतिप्रवृत्तरक्तस्य यूषभोजनं, श्लेष्मप्रकृतिकस्यैव
वा; वातदुष्टरक्तस्यैवातिप्रवृत्तावतिप्रवृत्तरक्तस्य रसभोजनं, वात-
प्रकृतिकस्यैव वा; अन्ये तु दीप्तमध्यमन्दाग्नीनां यथासंख्यं

१ 'यथोक्तव्यंघादनन्तरं' इति पा० । २ 'प्राकृतव्यधना-
दपरत्साने' इति पा० । 'तामेव वा सिरां विध्येत् व्यधात्तस्मादन-
न्तरम् ।' (वा. सू. अ. २७) इत्यष्टाङ्गहृदये । 'व्यंघादनन्तरं
व्यधनस्य पश्चिमभागे' इत्यष्टाङ्गसंग्रहाख्यव्याख्यायामिन्दुः ।

क्षीरादिसिक्तमोदनं भोजनमाहुः; सात्त्व्यापेक्षयेत्येके । अतिसुत-
रक्तस्योपद्रवान् चिकित्सितुमाह,—उपद्रवांश्चेत्यादि । उपद्रवान्
शिरोऽभितापादीन् । यथास्वमिति स्वकीयेन स्वकीयेनोपचारेणे-
त्यर्थः । वातुक्षयादित्यादि । तस्मादनतिशीतादिभोजनैः प्रयत्न-
तस्तं पुरुषमुपाचरेदिति संबन्धः, अभिसन्धुक्षणार्थं शोणिताप्या-
यनार्थमुपद्रवपरिहारार्थं च । ईषदम्लैर्दाडिमामलकैः, तेषामे-
वाम्लेषु प्रधानत्वात् ॥ ३६—३८ ॥

चतुर्विधं यदेतद्धि रुधिरस्य निवारणम् ॥

संधानं स्कन्दनं चैव पाचनं दहनं तथा ॥ ३९ ॥

व्रणं कषायः संधत्ते रक्तं स्कन्दयते हिमम् ॥

तथा संपाचयेद्भस्म दाहः संकोचयेत् सिराः ॥४०॥

चतुर्विधमित्यादि । संधानं शल्यपदस्य, स्कन्दनं शोणितस्य
स्यानीकरणं, पाचनं दहनं च शल्यपदस्य । कषायः कषाय-
रसद्रव्यं, तच्च लोप्रादिकम्; अन्ये तु हरीतक्यादिकं पञ्चवल्क-
लादिकं चाहुः । हिमं शीतम् । भस्म क्षौमादिजनितम् । दहनं
शल्यकाप्रभृतिभिः ॥ ३९ ॥ ४० ॥

अस्कन्दमाने रुधिरं संधानानि प्रयोजयेत् ॥

संधाने भ्रश्यमाने तु पाचनैः समुपाचरेत् ॥ ४१ ॥

कल्पैरेतैस्त्रिभिर्वैद्यः प्रयतेत यथाविधि ॥

असिद्धिमत्सु चैतेषु दाहः परम इष्यते ॥ ४२ ॥

इदानीं पूर्वपूर्वासिद्धायुत्तरं विध्यवसरं प्रतिपादयन्नाह,—
अस्कन्दमाने इत्यादि । तत्र प्रथमं शीतोपचारादि कर्तव्यं,
तेन यदा स्यानीभूय रक्तं न तिष्ठति तदा हरीतक्यादि पञ्चव-
ल्कलादि वा प्रयोजयेत्; सन्धानेन चेन्न तिष्ठति रक्तं तदा
पाचनं भस्म प्रयोजयेत्; एभिस्त्रिभिर्वैधानैर्यदि न तिष्ठति रक्तं
तदा दहनं शोणितस्थापनार्थं कर्तव्यमित्यर्थः ॥ ४१ ॥ ४२ ॥

शेषदोषे यतो रक्ते न व्याधिरतिवर्तते ॥

सावशेषे ततः स्थेयं न तु कुर्यादतिक्रमम् ॥ ४३ ॥

इदानीं रक्तातिस्त्रावदोषं दर्शयन्नाह,—शेषेत्यादि । न व्याधि-
रतिवर्तते न वृद्धिं याति । सावशेषे ततः स्थेयमिति सावशेषे
दोषे रक्तं पुनः संशमनादिभिर्जयेत् ॥ ४३ ॥

देहस्य रुधिरं मूलं रुधिरैणैव धार्यते ॥

तस्माद्यत्नेन संरक्ष्यं रक्तं जीव इति स्थितिः ॥ ४४ ॥

कुतः पुनः शोणितस्त्रावणेऽतिक्रमो न करणीय इत्याह,—
देहस्येत्यादि । मूलमिति उत्पत्तिस्थितिप्रलयेषु शोणितमेव हेतुः,
अनेनैव धार्यते स्थाप्यते ॥ ४४ ॥

सुतरक्तस्य सेकाद्यैः शीतैः प्रकुपितेऽनिले ॥

शोफं सतोदं कोष्णेन सर्पिषा परिषेचयेत् ॥ ४५ ॥

इति सुश्रुतसंहितायां सूत्रस्थाने शोणितवर्णनीयो
नाम चतुर्दशोऽध्यायः ॥ १४ ॥

१ 'तदोषदोषे रुधिरं' इति पा० ।

शोणितावसेके पश्चात्कर्म दर्शयन्नाह,—सुतरक्तस्येत्यादि ॥४५॥
इति श्रीडल्ह(ह्)णविरचितायां निबन्धसंप्रहाख्यायां सुश्रुतव्याख्यायां सूत्रस्थाने शोणितवर्णनीयो नाम चतुर्दशोऽध्यायः १४

पञ्चदशोऽध्यायः ।

अथातो दोषधातुमलक्षयवृद्धिविज्ञानीयमध्यायं व्याख्यास्यामः ॥ १ ॥

यथेषाञ्च भगवान् धन्वन्तरिः ॥ २ ॥

अथात इत्यादि । दोषा वातादयः, धातवो रसादय उपधातवश्च, मलाः पुरीषादयः; तेषां क्षयवृद्धिविज्ञानं यस्मिन्नस्ति स तथा । अन्ये तु 'मलशाब्दादग्रे आदिशब्दो ह्युभो द्रष्टव्यः, तेन सन्ध्यातवर्गार्थादयोऽपि धातवो गृह्यन्ते' इति वदन्ति ॥१॥२॥

दोषधातुमलमूलं हि शरीरं, तस्मादेतेषां लक्षणमुच्यमानमुपधारय ॥ ३ ॥

कृतः पुनरेषां क्षयवृद्धी वक्तव्ये इत्याह,—दोषेत्यादि । हि यस्मादर्थं, यस्माच्छरीरं दोषादिमूलं; यथा वृक्षादीनां संभवस्थितिप्रलयेषु मूलं प्रधानं, तथा शरीरस्य वातादय इत्यर्थः ॥ ३ ॥

तत्र, प्रस्पन्दनोद्बह्नपूरणविवेकधारणलक्षणो वायुः पञ्चधा प्रविभक्तः शरीरं धारयति; (॥ १ ॥)

दोषधातुमलादीनां साम्यक्षयवृद्धयः स्वभावाख्यलिङ्गेन कर्माख्यलिङ्गेन च ज्ञेयाः, तस्मात् साम्यादिज्ञाने एतद्विद्वद्वयं वाच्यं; तर्थाहि,—वातस्य स्वभावाख्यं लिङ्गं 'रूक्षः शीत' (नि. अ. १) इत्यादि वातव्याधौ वक्ष्यते; पित्तस्य तु 'पित्तं तीक्ष्णं द्रवं' (सू. अ. २१) इत्यादि व्रणप्रभे; तथा कफस्य 'श्लेष्मा शीतो गुरुः' (सू. अ. २१) इत्यादि; एवं धातुमलयोरपि स्वभावाख्यं लिङ्गं दर्शनीयम्; इह तु दोषादीनां कर्माख्यं लिङ्गं दर्शयन्नाह,— तत्र प्रस्पन्दनेत्यादि । प्रस्पन्दनं शरीरस्य चलनम्, इदं व्यानस्य कर्म; उद्बह्नमिन्द्रियार्थानां धारणम्, उदानस्य कर्म; पूरणमाहारेण, प्राणस्य कर्म; विवेको रससूत्रपुरीषाणां पृथक्करणं, समानस्य कर्म; शुक्रमूत्रादीनां वेगकाले कर्षणमवेगकाले धारणम्, अपानस्य । पञ्चधा प्रविभक्त इति प्राणोदानसमानव्यानापानभेदेन । अन्ये तु सामान्यं सर्ववायूनां प्रस्पन्दनादिकर्म आहुः; प्रस्पन्दनं श्वासप्रश्वासादिभावेन चलनम्, उद्बह्नं दोषधातुमलानामित इतो नयनं, पूरणम् आहाररसादीनां खेषु खेष्वाशयेषु नयनं, विवेकः पूर्ववदत्रापि, धारणं शरीरवैश्वस्य । कथमित्याह,— पञ्चधा प्रविभक्त इत्यादि (॥ १ ॥) ॥—

रागपत्तयोजस्तेजोमेधोऽभकृत् पित्तं पञ्चधा प्रविभक्तमग्निकर्मणाऽनुग्रहं करोति; (॥ २ ॥)

१ 'स्वरूपं हि वातादीनां कार्यगम्यमेव, तेन कार्यमेवात्र प्राधान्यादुच्यते—तत्रेत्यादि ।' इति चक्रः । २ 'तदाह' इति पा० । ३ 'धारणमिति अर्थादपानस्य' इति पा० । ४ 'शरीरमात्रस्य' इति पा० ।

प्रकृतिस्थस्य पित्तस्य कर्म निर्देष्टुमाह,—रागेत्यादि । कृच्छब्दो रागादिभिः प्रत्येकं संबध्यते । रागकृत् रसस्य रज्ज्कामिसंज्ञं पित्तं; पक्किकृत् आहारस्य पाचकाभिसंज्ञं पित्तं; ओजःकृत् साधकाभिसंज्ञं पित्तम्, ओजो हृदिस्थं सोमात्मकं; तेजःकृत् आलोचकाभिसंज्ञं पित्तं, तेजो दृष्टिः, तदुक्तं—'तेजो दृष्टिरिति ख्यातं तेजः शुक्रं प्रकीर्तितम्'—इति; मेधाकृत् मेधा ग्रन्थाकर्षणसामर्थ्यं, तस्या अपि साधकाभिसंज्ञमेव पित्तं कारकम्; ऊष्मकृत् लवस्थं पित्तं भ्राजकाभिसंज्ञम्, ऊष्मा शरीरस्योष्ण्यम् । पञ्चधा प्रविभक्तमिति पाचकरज्ज्कसाधकालोचकभ्राजकभेदेन । अभिकर्मणेति रागादि यदभिकर्म तेन कृत्वेत्यर्थः । अनुग्रहम् उपकारं करोति, 'शरीरस्य' इत्यनुवर्तते । अन्ये तु तेजःशब्देन वर्णप्रकाशिनीं लवस्थां वीतिमाहुः; "इदं च रागादिकर्म सामान्यं सर्वपित्तानाम्" इति वदन्ति (॥ २ ॥) ॥—

सन्धिसंश्लेषणक्षेहनरोपणपूरणबलस्यैर्यकृच्छ्रेष्मा पञ्चधा प्रविभक्त उदककर्मणाऽनुग्रहं करोति ॥ ४ ॥

प्रकृतिस्थस्य कफस्य कर्म निर्दिशन्नाह,—सन्धीत्यादि । कृच्छब्दः सन्धिसंश्लेषणादिभिः प्रत्येकं संबध्यते । सन्धिसंश्लेषणकृत् सन्धिवन्धनं करोति; यद्यपि सन्धिसंश्लेषणं श्लेष्मकर्म व्रणप्रभेऽप्युक्तं, तथाऽपीह तद्वचनं व्यानस्य सन्धिचारित्वात्स्यापि सन्धिश्लेषणं कर्मेति शङ्कानिरासार्थम् । क्षेहनकृदिति शरीरस्य जैर्गर्थं करोति, श्लिग्धत्वात् । रोपणकृत् व्रणस्य, सौम्यत्वात् । पूरणकृत् शरीरस्य, बहुत्वान्मूर्त्तत्वाच्च । बलकृत् पुष्टिकृत् । स्यैर्यकृत् त्रिकसन्धिदाब्बिकृत्, कफस्थानानां स्वकार्यसामर्थ्यं वा । पञ्चधा प्रविभक्त आशयभेदेन आमाशयोरःशिरःकण्ठसन्धिभेदेनेत्यर्थः । अन्ये तु तस्यैव कफस्थाशयभेदेन पञ्चधाभिन्नस्य श्लेषकक्षेदकबोधकर्तृपकावलम्बकनामौन्याहुः । केचिदत्र कफकर्मसु बृंहणं तर्पणं च पठन्ति, व्याख्यानयन्ति च— "बृंहणः शरीरस्य, द्रवत्वमूर्त्तिमत्त्वान्याः; तर्पणः तृप्तिजनको धातूनाम्" ॥ ४ ॥

रसस्तुष्टिं प्रीणनं रक्तपुष्टिं च करोति, रक्तं वर्षप्रसादं मांसपुष्टिं जीवयति च, मांसं शरीरपुष्टिं मेदसश्च, मेदः स्नेहस्नेदौ दृढत्वं पुष्टिमस्त्रां च, अस्थीनि देहधारणं मज्जा पुष्टिं च, मज्जा स्नेहं बलं शुक्रपुष्टिं पूरणमस्त्रां च करोति, शुक्रं धैर्यं च्यवैनं प्रीतिं देहबलं हर्षं बीजाय च; (॥ १ ॥)

इदानीं धातूनां प्रकृतिस्थानां प्राकृतं कर्म निर्दिशन्नाह—रसस्तुष्टिमित्यादि । धैर्यं शौर्यं शूरत्वम्, अत एव क्लीबा अधीराः;

१ 'पूरणबृंहणतर्पणबलस्यैर्यकृत्' इति चक्रसमतः पाठः । 'बृंहणं सौम्यक्षेहनत्वान्यां शरीरस्य, तर्पणत्वमपि सौम्यत्वाद्बलकारित्वं; चरकेऽप्युक्तं—'प्राकृतस्तु बलं श्लेष्मा' (च. सू. अ. १७) इति चक्रः । २ 'स्थानान्याहुः' इति पा० । ३ 'धैर्यच्यवनं मेषुनप्रयोजकतया' इति चक्रः ।

च्यवनं शीघ्रत्वेनावसंसं, प्रीतिं स्नेहं प्रमदासु; देहबलमुत्साहोपचयलक्षणं; हर्षं पुनरुत्कण्ठाजननं प्रमदास्नेव; बीजार्थं चेति बीजप्रयोजनं, यथा-ऋतुक्षेत्रादिसंपत्तौ बीजमङ्कुरजननं स्यात्, एवं शुक्रमपि गर्भजनकमित्यर्थः । अन्ये त्वन्यथा पठन्ति—“रसः प्रीणयति, रक्तं जीवयति, मांसं लेपयति, मेदः स्नेहयति, अस्थि धारयति, मज्जा अस्थीनि पूरयति, शुक्रं धैर्यच्यवनं प्रीतिदेहबलहर्षबीजार्थकृत्”—इति; व्याख्यानयन्ति च—“रसः प्रीणयति धातुस्तर्पयतीत्यर्थः, रक्तं जीवयति प्राणानुवर्तनं करोति, मांसं लेपयति अस्थ्याधीन्, मेदः स्नेहयति स्नेहात्, अस्थि धारयति शरीरमित्यर्थः, धैर्यच्यवनमिति धैर्यस्य च्यवनं धैर्यच्यवनं च्युतिः प्रमदासु विषय इत्यर्थः” । अयं पाठो निबन्धकारैः सादरं पठितः (॥ १ ॥) ॥—

**पुरीषमुपस्तम्भं वाध्वग्निधारणं च, वस्तिपूरण-
विक्लेदकृन्मूत्रं, स्वेदः क्लेदत्वक्तसौकुमार्यकृत् ; (॥२॥)**

अत ऊर्ध्वं मलानां प्राकृतं कर्मोच्यते-पुरीषमित्यादि । ‘करोति’ इत्यनुवर्तते । उपस्तम्भः अवष्टम्भः शरीरधारणमित्यर्थः । केचित् पुरीषकर्मसु प्रीणनं पठन्ति, न त्वाचार्याः । कश्चिदाचार्योऽत्रोपस्तम्भं न पठति । वस्तिमूत्राशयः, तस्य पूरणं, विक्लेद-मार्द्रत्वं च, मूत्रं करोतीत्यर्थः । अन्ये तु क्लेदविवेकजं वस्तिपूरणकृन्मूत्रं इति पठन्ति, क्लेदविवेकजमिति क्लेदं मार्द्रत्वं स चाहारस्य, तस्य विवेकौत् पृथक्त्वाज्जातं मूत्रम् । केचित् ‘स्वेदः क्लेदयति’ इति पठन्ति (॥ २ ॥) ॥—

**रक्तलक्षणमार्तवं गर्भकृच्च, गर्भो गर्भलक्षणं, स्तन्यं
स्तनयोरापीनत्वजननं जीवनं चेति ॥ ५ ॥**

अत उपधातूनां प्राकृतं कर्माह,—रक्तलक्षणमित्यादि । रक्तलक्षणमार्तवमिति रक्तस्य यानि लक्षणानि तान्यस्य संभवन्तीति स्वभावाकथनम् । गर्भकृचेति प्राकृतकर्मकथनम् । चकारादृक्कर्मापि जीवनसंज्ञं करोति । केचिदाचार्या “रक्तलक्षण-मार्तवं यथोक्तमकृत्रिमं गर्भकृच्च” इति पठन्ति, व्याख्यानयन्ति च—“यथोक्तमिति ‘शशासृक्प्रतिमं यच्च यद्वा लक्षारसो-पमम्’—(शा. अ. २) इत्याद्युक्तलक्षणम्, अकृत्रिममिति वातपित्तकफरधःप्रसृतैरष्टधाऽऽर्तवदूषकैरसृग्दररूपतया वा कृतं कृत्रिमं, न कृत्रिममकृत्रिमं शुद्धं, गर्भकृद्भवतीत्यर्थः” । गर्भो गर्भलक्षणमिति ‘स्तनयोः श्यावमुखता’ (शा. अ. ३) इत्यादिकं

१ ‘मज्जा पूरयति, बीजाधं हर्षं कृच्छुक्रम्’ इति ताडपत्रपुस्तके पाठः । २ ‘पुरीषं निःसारमप्याशयबलकारितया वाध्वग्निधारण-मुपस्तम्भं च करोति; तदुक्तं—‘सर्वबाहुक्षयातस्य बलं तस्य हि विह्वलम्’ (च. चि. अ. ८) इति चक्रः । ‘प्राणवाध्वग्निधारणा-वष्टम्भकृत् पुरीषम्’ इति ताडपत्रपुस्तके पाठः । ३ ‘विवेकत्वात्’ इति पा० । ४ चक्रस्तु ‘यथोक्तरक्तलक्षणं’ इति पठति, व्याख्याति च—‘यथोक्तरक्तलक्षणमिति मार्तवरूपरक्तस्य यलक्षणमुक्तं ‘मासि मासि श्वहं सनेव’ इत्यादि, तदेवास्य प्रकृतिस्वस्य लक्षणम्’ इति ।

‘करोति’ इत्यध्याहारः । स्तन्यमित्यादि आपीनत्वजननं मांसल्ल-जननम् । जीवनं बालानां, तेषामेव स्त्रीशरीरसात्म्यत्वात् ॥ ५ ॥

तत्र विधिवत् परिरक्षणं कुर्वीत ॥ ६ ॥

प्रकृतिस्थानां रक्षणमाह—तत्रेत्यादि । तत्रेति तेषु वातादिषु प्रकृतिस्थेषु । विधिवत् विधिनोपपन्नं; विधिरत्र स्वास्थ्यवृत्तिकः । परिरक्षणं सर्वतो रक्षणम् ॥ ६ ॥

**अत ऊर्ध्वमेषां क्षीणलक्षणं वक्ष्यामः । तत्र, वात-
क्षये मन्दचेष्टताऽल्पवाक्त्वमप्रहर्षो मूढसंज्ञता च,
पित्तक्षये मन्दोष्माग्निता निष्प्रभता च, श्लेष्मक्षये
रूक्षताऽन्तर्दोह आमाशयेतरश्लेष्माशयशून्यता
सन्धिशीथिल्यं (तृष्णा दौर्बल्यं प्रजागरणं) च ॥ ७ ॥**

अत ऊर्ध्वमित्यादि । केचिदत्र “क्षयः पुनरेषामतिसंशोध-नातिसंशमनवेगविधारणासात्म्याशमनस्तापव्यायामानशनानामि-शुनैर्भवति”—इति क्षयकारणानि पठन्ति । “एतानि प्रायो वायोवृद्धिं कुर्वन्ति, पित्तकफयोस्तु क्षयमिति; तस्माद्यथासंभवं कारणं ज्ञेयं; नास्मिन् पाठे प्रयोजनम्” इत्याचार्या वदन्ति । तत्रे-त्यादि । मन्दचेष्टता मन्दकायव्यापारता । अप्रहर्षः अतुष्टिः । मूढसंज्ञता नष्टसम्यग्ज्ञानता । चकारात् प्राकृतकर्महानिस्तद्वि-रोधिनश्च श्लेष्मणः प्राकृतकर्मवृद्धिरिति चकारः समुच्चिनोति । एवं पित्तादिक्षयेष्वपि चकारप्रयोजनं ज्ञेयम् । पित्तक्षय इत्यादि निष्प्रभता प्रभाहानिः । श्लेष्मक्षय इत्यादि आमाशयो यत्राशि-तादि पच्यते, इतराशया उरःकण्ठशिरःसन्धय इति; श्लेष्माश-यशून्यतेति कृते सति आमाशयो लब्धः, यदामाशयस्य पृथगु-पादानं तद्विशेषेण शून्यतागवापनार्थम् । केचिन्धिरःशब्दं सूत्रे पठन्ति, शिरसोऽपि सर्वेन्द्रियाधिष्ठानत्वेन प्राधान्यात् पृथगधि-धानम् ॥ ७ ॥

तत्र स्वयोनिवर्धनान्येव प्रतीकारः ॥ ८ ॥

१ ‘तेषां’ इति पा० । २ ‘स्वास्थ्यप्रवर्तकः’ इति, ‘स्वास्थ्यपवृ-त्तिकः’ इति च पा० । ३ ‘आमाशयेतराशयानां शून्यता’ इति हारणचन्द्रसमतः पाठः । ‘आमाशयेतराशयशून्यता शिरसश्च’ इति ताडपत्रपुस्तके पाठः । ४ ‘तृष्णा दौर्बल्यं प्रजागरणं’ इति कञ्चि-द्वस्तलिखितपुस्तके न पठ्यते । ५ ‘मन्दचेष्टता सकलप्राकृतवातकि-याणामल्पता, मूढसंज्ञता असम्यग्ज्ञानम्, एतच्च प्राकृतवायोऽग्निद्रिया-र्थसंप्राप्तिकरस्य वैगुण्यादुपपन्नम्’ इति चक्रः । ६ ‘स्वयोनिवर्धन-द्रव्याणि’ इति पा० । ‘स्वयोनीतिवक्तव्ये यद्वर्धनमित्यधिकं करोति, तेन स्वयोनिश्च यद्वातादीनां कषायादि तथाऽऽमलकादि प्रतिभाति तजिरासार्थं, तद्धि स्वयोनिरपि पथ्यत्वप्रभाववाधितत्वान्न वर्धनं, तथा प्रभावादपि यत्कफादिवर्धनं मत्स्यादि तदपि गृह्यते.... तत्र वायोवोक्षुरेव योनिः, पित्तस्याग्निः, कफस्यापः, रक्तं तेजोजलरामकं, मांसं पार्थिवं, मेदो जलपृथिव्यात्मकम्, अस्थि पृथिव्यनिलरामकं, मज्जा शुक्रं चाप्यं, मूत्रं जलानलरामकं, पुरीषं पार्थिवम्, आर्तव-माशेयं, स्वेदः स्तन्यं चाप्यम्’ इति चक्रः ।

दोषक्षये चिकित्सायाह,—तत्रेत्यादि । स्वयोनिवर्धनान्येवेति शीतरूक्षादीनि । प्रतीकारश्चिकित्सितम् । न पुनः स्वयोनिवर्धनान्यपि कटुकादीनि, कुतः ? भूयस्त्वेनान्यदोषप्रकोपणलात् । तथाचोक्तं,—“वातक्षये शीतरूक्षेर्न त्वन्यैः कटुकादिभिः । पित्तक्षयेऽपि कटुकैरुष्णेर्न लवणादिभिः ॥ क्षीरादिभिः स्निग्ध-शीतैः प्रतिकुर्यात् कफक्षये”-इति । अन्ये तु व्याख्यानयन्ति—“स्वयोनिवर्धनानीति स्वयोनिरात्महेतुः; तत्र वायोर्वायुरेव हेतुः, पित्तस्याग्निहेतुः, कफस्य हेतुरापः; वातक्षये वातवर्धनानि, पित्तक्षये पित्तवर्धनानि, कफक्षये कफवर्धनानि” इति । “कफस्य योनी रसः, पित्तस्य रक्तम्” इत्यपरे; रसरक्तयोरेपि वर्धनान्याप्यतैजसद्रव्याणीति स एवार्थः ॥ ८ ॥

रसक्षये हृत्पीडाकम्पशून्यतास्त्वृणा च, शोणितक्षये त्वक्पारुष्यमम्लशीतप्रार्थना सिराशैथिल्यं च, मांसक्षये स्निग्धगण्डौष्ठोपस्थोरुवक्षःकक्षापिण्डकोदरग्रीवांशुष्कता रौक्ष्यतोदौ गात्राणां सदनं धर्मनीशैथिल्यं च, मेदःक्षये ग्रीहार्भिवृद्धिः सन्धि-शून्यता रौक्ष्यं मेदुरमांसप्रार्थना च, अस्थिक्षयेऽस्थिशूलं दन्तनखभङ्गौ रौक्ष्यं च, मज्जक्षयेऽल्पशु-कता पर्वमेदोऽस्थिनिस्तोदोऽस्थिशून्यता च, शुक्र-क्षये मेद्वृषणवेदनाऽशक्तिर्मेथुने चिराद्वा प्रसेकः प्रसेके चाल्परक्तशुक्रदर्शनम् ॥ ९ ॥

इदानीं धातुक्षयं दर्शयति—रसक्षय इत्यादि । हृच्छब्दः पीडादिभिः शून्यतान्तैः प्रत्येकं संबध्यते । तृष्णा उदकगानाभिलाषः । चकारप्रयोजनं दोषक्षयप्रस्तावे दर्शितम् । अन्ये तु “रसक्षये हृत्पीडा कम्पः शोषः शून्यता तृष्णा च” इति पठन्ति, व्याख्यानयन्ति च—“शोषः शरीरस्य, शून्यता आमाशयस्य मनसो वा इति,” शेषं समम् । शोणितक्षय इत्यादि । अम्लशीतप्रार्थनेति शोणितक्षये सति वातवृद्धौ तत्प्रत्यनीकाम्लरसेच्छा, तथा रक्तस्य द्रवत्वात्तक्षये तेजोवृद्धौ शीतप्रार्थनाऽपि; केचित् “अग्नीषोमीयत्वाद्रक्तस्य तन्मूल्यगुणयोरम्लशी-तयोः प्रार्थना” इति वदन्ति । चकाराद्वह्निमान्यादिकं च शोणितवर्धनीयोक्तमप्यत्र द्रष्टव्यम् । मांसक्षय इत्यादि । रिफचौ कटि-

१ ‘धमनीशैथिल्यं मांसक्षये शुषिराधारतया’ इति चक्रः ।
२ ‘ग्रीहार्भिवृद्धिरुदरे मेदःक्षये वृद्धवातेनोदरशून्यतया च ग्रीहा स्थानाद्भौ वधैते’ इति चक्रः । ३ ‘अस्थितोदः’ इति हाराणचन्द्रसं-मतः पाठः । ४ ‘दन्तभङ्गोऽपि तत्प्रभवस्थिक्षयादेव’ इति चक्रः । ५ ‘अल्पशुक्ररक्तदर्शनं च शुक्रक्षये कुपितेन वायुना वर्षोदीरितेन च रक्तानयनाद्भवति’ इति चक्रः । ६ ‘हृच्छब्दः पीडाकम्पशोष-शून्यताभिर्योज्यः । एते च रसक्षये वृद्धवातादि भवन्ति’ इति चक्रः । ७ ‘चकारादिहान्यत्र च स्वकर्महानिः, परधात्वपचयश्च ज्ञेयः’ इति चक्रः । ८ ‘अम्लशीतप्रार्थना सौम्याग्नेयत्वाद्रक्तस्य स्वयोनितया भवति, सिराशैथिल्यं पूरकरक्तास्पतया’ इति चक्रः । ९ ‘अभिलाषः’ इति पा० ।

प्रोद्यौ, गण्डौ गल्लौ, उपस्थो योनिः, ऊरुः लोके ‘जह्वा’ इति व्याख्याता, वक्षः उरः, पिण्डिका जानुगुल्फयोरन्तरं; शुष्कशब्दः स्निग्धादिभिः प्रत्येकं संबध्यते । मेदःक्षय इत्यादि रौक्ष्यं त्वचः । मेदुरमांसप्रार्थनेति मेदुरं स्निग्धतमं; प्रार्थना अभिलाषः । अस्थि-क्षय इत्यादि । रौक्ष्यं देहस्य दन्तनखानां च; दन्तादीनामस्थि-मयत्वोद्भूतः । मज्जक्षय इत्यादि । पर्वमेदो अग्निपीडा; अस्थि-शून्यता रिक्तता, पूरणाभावात् । शुक्रक्षय इत्यादि । चिराद्वा प्रसेक इति कथंचित् प्रवृत्तावपि चिरकालेन क्षरणम्; अल्परक्त-शुक्रदर्शनं शुक्रं क्षीणं मज्जमिश्रमल्परक्तत्वमृच्छति; अन्ये तु “अल्पशुक्ररक्तदर्शनमिति धातुक्षयात् कुपितो वायुः शोणितम-ल्पशुक्रमिश्रं निःस्त्रायति” इति; मेद्वृषणवेदनेति शुक्रस्य सर्व-शरीरव्यापिनोऽपि विशेषाधारत्वात्मेद्वृषणनिर्देशः ॥ ९ ॥

तत्रापि स्वयोनिवर्धनद्रव्योपयोगः (प्रतीका-रः) ॥ १० ॥

चिकित्सासूत्रं निर्दिशन्नाह,—तत्रापीत्यादि । स्वयोनिवर्धन-मपि समानेन द्रव्येण समानगुणेन समानगुणभूषिष्ठेन वा । समानेन द्रव्येण यथा-रक्तं रक्तेन वर्धते, मांसं मांसेन, मेदो मेदसा, अस्थि तरुणसंज्ञकेनास्त्रा, मज्जा मज्जा, शुक्रं शुक्लेण; समानगुणेन यथा—रक्तक्षये तैजसद्रव्योपयोगः, तेजोगुणभूयि-ष्ठद्रव्योपयोगो वेत्यादि बोद्धव्यम् । द्रव्यग्रहणसुपलक्षणं, तेन कर्मापि यद्यस्य धातोरभिवृद्धिकरं तत्क्षये तत् सेव्यम् । तत्र स्वयोनिद्रव्याणामवबोधार्थं धातुमलोपधातुषु श्लोकाः कथ्यन्ते,—“यद्यपि पञ्चभूतानां वाच्यः पाको द्विधा पुनः । तथाऽप्यर्पां प्रधानत्वाद्रसः सौम्योऽभिधीयते ॥ अतिरिक्ता गुणा रक्ते बधे-मांसे तु पार्थिवाः । मेदस्यम्बुभुवोरस्त्रि पृथिव्यनिलतेजसात् ॥ मज्जि शुके च सौम्यस्य मूत्रेऽम्बुबिखिनोर्गुणाः । भुवो विद्यातैवे लभेः प्रखेदस्तन्ययोरपाम् ॥ इति धातुमलेषुक्ता गुणाः प्राधान्यतः स्थिताः । प्रायेण भूगुणा गर्भे स्तोका ह्यन्यमुर्णा अपि—” इति ॥ १० ॥

पुरीषक्षये हृदयपार्श्वपीडा सशब्दस्य च वायो-रुर्ध्वगमनं कुक्षौ संचरणं च, मूत्रक्षये बस्तितोदो-ऽल्पमूत्रता च; अत्रापि स्वयोनिवर्धनद्रव्योपयोगः । खेदक्षये स्तम्भरोमकूपता त्वक्शोषः स्पर्शवैगुण्यं खेदनाशश्च; तत्राभ्यङ्गः खेदोपयोगश्च ॥ ११ ॥

मलक्षयं दर्शयन्नाह,—पुरीषक्षय इत्यादि । कुक्षिरत्र जठरम् । अत्र चिकित्सासूत्रं निर्दिशन्नाह,—अत्रापीत्यादि । पुरीषक्षये माषकुल्माषादीनां, मूत्रक्षये इक्षुत्रपुसादीनामुपयोगः । खेदक्षय इत्यादि । स्पर्शवैगुण्यं स्पर्शहानिः । चिकित्सायाह,—तत्राभ्यङ्ग

१ ‘अस्थिवत्त्वात्’ इति पा० । २ ‘प्रतीकारः’ इति हस्त-लिखितपुस्तके न पठ्यते । ३ ‘सौम्यस्य’ इति पा० । ४ ‘स्तोका-स्तोकाद्यनुग्रहः’ इति पा० । ५ ‘स्पर्शवैगुण्यमिति खेदक्षये वृद्धवातेन ज्ञेयम्, स्तम्भरोमकूपता खेदक्षयेण तेषां शुष्कत्वात्’ इति चक्रः ।

इत्यादि । चकारात् खेदजननकुक्कुटवराहादिमांसोपयोगश्चाभ्यन्तरो लभ्यते ॥ ११ ॥

आर्तवक्ष्ये यथोचितकालादर्शनमल्पता वा योनिवेदना च; तत्र संशोधनमाश्रेयानां च द्रव्याणां विधिबहुपयोगः । स्तनक्षये स्तनयोर्मानता स्तन्यासंभवोऽल्पता वा; तत्र श्लेष्मवर्धनद्रव्योपयोगः । गर्भक्षये गर्भास्पन्दनमनुघ्नतकुक्षिता च; तत्र प्राप्तवस्तिकालायाः क्षीरवस्तिप्रयोगो मेघान्नोपयोगश्चेति ॥ १२ ॥

उपधातुश्रयमाह,—आर्तवक्ष्ये इत्यादि । यथोचितकालो भाति मासि त्र्यहस्रवणम् । चिकित्सांमाह,—तत्र संशोधनमित्यादि । “संशोधनमिह सामान्यम्” इति केचित्; “संशोधनमिह वमनं न विरेकः” इत्यपरे, कुतः ? विरेक्येन हि पित्तक्षयादात्तवस्य अय एव स्यादिति, वमनेन तु सौम्यधातौ निर्हते आश्रयधातौ वृद्धे आर्तवमाश्रय्यते । आश्रेयानां च द्रव्याणामिति तिलनापसुराशुकादीनाम् । स्तन्यक्षय इत्यादि । म्लानता अनुघ्नतिः । चिकित्सांमाह,—तत्र श्लेष्मवर्धनेत्यादि । स्तन्यस्य रसजलात् । गर्भक्षय इत्यादि । अत्र चिकित्सांमाह,—तत्रेत्यादि । प्राप्तवस्तिकालाया इति प्राप्ताष्टमसासाया इत्यर्थः । मेघान्नोपयोग इति स्निग्धान्नोपयोगः; “मेघाण्डोपयोग” इत्यन्ये पठन्ति, “मेघाण्डानि वृष्याण्डानि, वस्तमत्स्याण्डादीनि” इति च व्याख्यानयन्ति ॥ १२ ॥

अत ऊर्ध्वमतिवृद्धानां दोषघातुमलानां लक्षणं वक्ष्यामः । वृद्धिः पुनरेषां स्वयोनिवर्धनात्पुसेवनाद्भवति । तत्र, घातवृद्धौ वाष्पपारुष्यं काश्यं काष्ण्यं गात्रस्फुरणमुष्णकामि(म)ताः निद्रानाशोऽल्पबलत्वं गाढवर्चस्त्वं च; पित्तवृद्धौ पीतावभासता संतापः शीतकामित्वमल्पनिद्रता मूर्च्छा बलहानिरिन्द्रियदौर्बल्यं पीतविष्णुमूत्रनेत्रत्वं च; श्लेष्मवृद्धौ शौक्ल्यं शैत्यं शैथ्यं गौरवमधसादस्तन्द्रा निद्रा सन्धिविश्लेषश्च ॥ १३ ॥

अत ऊर्ध्वमित्यादि । गाढवर्चस्त्वं चेति चकारोऽयं वातस्य प्रकृतिकर्मणोऽतिशयत्वं समुच्चिनोति, एवं पित्तकफरसादिष्वपि चकारप्रयोजनम् । वाक्पारुष्यं वचनकार्कर्यं, केचिद्वाक्पारुष्यं न पठन्ति । काश्यं सांसक्षयः । काष्ण्यं कुण्ठलं शरीरे । अल्पवयस्य उन्माहाहानिः । पित्तवृद्धावित्यादि । अल्पनिद्रता किञ्चित्

१ ‘तत्र संशोधनमित्यनेन स्रोतःशुद्धयर्थं शोधनं, तत्र वमनं विरेचनमूर्ध्वो वा स्रोतःशुद्धिकरतया’ इति चक्रः । २ ‘त्वक्पारुष्यं’ इति पा० । ३ ‘निद्रा मनसो निवृत्त्या भवति, यदुक्तं—‘यदा तु मनसि क्लान्ते कर्मात्मानः क्लमान्विताः । विषयेभ्यो निवर्तन्ते तदा स्थितिं मानवः’ (च. सू. अ. २१) इति; तत्र वायुना मनोभ्रमणाग्निद्रा न भवति, पित्तस्याप्युष्णतया मनोविक्षेपाग्निद्रा स्वल्पा भवति’ चक्रः ।

स्निग्धत्वात् पित्तस्य । मूर्च्छा सर्वेन्द्रियक्षेत्तिरस्कारः । बलहानिरिह ओजोहानिः, संतापात्तक्षयोपपत्तेः । श्लेष्मवृद्धावित्यादि । शौक्ल्यशैत्ये लगानीनाम् । शैथ्यं गात्राणां सम्यग् । अवसादः वित्तवेहयोर्लघुनिः । तन्द्रा निद्राभेदः । सन्धिविश्लेषः अत्यन्तवृद्धेन विष(ष)उत्तम् । ‘सन्धस्थिच्छिद्यता’ इति केचित् पठन्ति, व्याख्यानयन्ति च—‘कफोपचितत्वात् शुद्धं सन्धं सन्धस्थोर्भवति’ इति । ‘अध्यस्थिच्छिद्यता’ इति कश्चित् पाठः ॥ १३ ॥

रसोऽतिवृद्धौ हृदयोत्क्रेदं प्रसेकं चापादयति; रक्तं रक्ताङ्गाक्षितां सिरापूकेत्वं च; मांसं दिक्भण्डौष्टोपस्थोरुवाहुज्ज्वासु वृद्धिं शुरुगात्रतां च; मेदः स्निग्धाङ्गतामुदरपार्श्ववृद्धिं कासश्वासादीन् दौर्गन्ध्यं च; अस्थ्यध्यस्थीन्यधिदन्ताश्च; भङ्गा अर्वाङ्गनेत्रगौरवं च; शुक्रं शुक्राश्मरीमतिप्रादुर्भावं च ॥ १४ ॥

धातूनामतिवृद्धिं दर्शयन्माह,—रसोऽतिवृद्ध इत्यादि । हृदयोत्क्रेदं हृल्लासम्, अन्ये छदिमाहुः । प्रसेकं कालासावमित्यर्थः । आपादयतीति क्रियापदं गर्भो जठराभिवृद्धिं खेदं चेत्यन्तं यावदनुवर्तते । अध्यस्थीनि अधिकास्थीनि । अधिदन्तानि अधिकान् दन्तान्; चकारात् केशनखयोरप्यतिवृद्धिर्हेया । शुक्रमित्यादि । अतिप्रादुर्भावमिति अतिप्रवृत्तिं शुक्रस्यैत्यर्थः ॥ १४ ॥

पुरीषमाटोपं कुक्षौ शूलं च; मूत्रं मूत्रवृद्धिं मुहुर्मुहुः प्रवृत्तिं वस्तितोदमाध्मानं च; खेदस्त्वचो दौर्गन्ध्यं कण्डू च ॥ १५ ॥

मलानामतिवृद्धिं दर्शयन्माह,—पुरीषमित्यादि । आटोपम् आध्मानं, क्षोभमित्यन्ये । मूत्रमित्यादि आध्मानमिह वस्तोरेव ॥ १५ ॥

आर्तवमङ्गमर्दमतिप्रवृत्तिं दौर्गन्ध्यं च; स्तन्यं स्तनयोरापीतत्वं मुहुर्मुहुः प्रवृत्तिं तोदं च; गर्भो जठराभिवृद्धिं खेदं च ॥ १६ ॥

उपधातूनामतिवृद्धिं निर्देष्टुमाह,—आर्तवमित्यादि । अत्रमदो वेदनाविशेषः । दौर्गन्ध्यं पित्तधर्मलादात्तवस्य, तदुक्तम्—“ईषत्कृष्णं विगन्धं च” (शा. अ. ३) इत्यादि; ‘दौर्बल्यम्’ इत्यन्ये पठन्ति । चकारात्कतुलमादीनपि ॥ १६ ॥

तेषां यथास्वं संशोधनं क्षपणं च क्षयादेविरुद्धैः क्रियाविशेषैः प्रकुर्वीत ॥ १७ ॥

१ ‘सन्धस्थिच्छिद्यता सन्धिक्षेपणकफवृद्धया युक्तैव’ इति चक्रः । २ ‘आटोपमीषत्सशब्दमाध्मानम्’ इति चक्रः । ३ ‘मूत्रवृद्धिं प्रचुर-मूर्धनिर्गमम्’ इति चक्रः । ‘मूत्रवृद्धिं’ इति हस्तलिखितपुस्तके न पश्यते । ४ ‘आर्तवं वृद्धतया वातरोधात्तङ्गमर्दं करोति’ इति चक्रः । ५ ‘अविरुद्धैरिति वृद्धस्य तथा क्षपणं कर्तव्यं यथाऽन्यदोषस्य धातोर्वा वृद्धिः क्षयो वा न भवतीति भावः, प्रतिकर्तव्यमिति प्रतिक्षणं च बहुदोषे संशोधनेनाल्पे च संशमनेन कर्तव्यम् । यद्यपि वृद्धिर्वाधिरूपतया दोषकृत्तव, तथाऽपि रसाद्याश्रयवशादपि तद्वत्तदोषाणां चिकित्साविशेषो भवतीति हेयम्’ इति चक्रः ।

चिकित्सासूत्रं निर्दिशन्नाह—तेषामित्यादि । यथास्वं यद्यदस्या-
त्मीयम् । क्षपणमत्र संशमनम् । क्षयाद्विरुद्धैः क्रियाविशेषैरिति
तन्त्रान्तरोक्तैः । तथाहि,—“छिन्नाविश्वादिभिर्वायुं, पित्तं शीघ्र-
फलत्रिकैः । कफं गुडार्द्रकायैश्च जयेद्दोषाविरोधिभिः—” इति ।
अन्ये लेवं पठन्ति,—“तेषां क्षपणमविरुद्धैः क्रियाविशेषैः कुर्वीत” ।
क्रियाविशेषैरिति क्रियाः संशोधनसंशमनाहाराचाराख्याः ॥१७॥

पूर्वः पूर्वोऽतिबुद्धत्वाद्बर्धयेद्धि परं परम् ॥

तस्मादतिप्रबुद्धानां धातूनां हासनं हितम् ॥२८॥

स्वयं तावदेते बुद्धा अनर्थकराः, परम्परया वर्धिताः पूर्व-
परधातुभिरपि महानर्थकारिण इति दर्शयन्नाह,—पूर्वं इत्यादि ।
हि यस्मादर्थे । हासनमिति हासोऽत्र वृद्धेर्हानिः । पूर्वः पूर्व इत्या-
द्युपलक्षणम् । तेन परोऽपि वृद्धः प्रतिश्रोतःसरिद्वन्धः(ध) स्थला-
प्रावनन्यायेन पूर्वं वर्धयति, तथा परोऽपि क्षीणः पूर्वं क्षपयति,
तथा पूर्वः क्षीणः परं क्षपयति । केचिदसुं श्लोकं ‘यस्य धातु-
क्षयाद्वायुः’ इत्यादिश्लोकस्याग्रे पठन्ति ॥ १८ ॥

**बललक्षणं बलक्षयलक्षणं चात ऊर्ध्वमुपदे-
क्ष्यामः । तत्र रसादीनां शुक्रान्तानां धातूनां यत् परं
तेजस्तत् खल्वोजस्तदेव बलमित्युच्यते, स्वशास्त्र-
सिद्धान्तात् ॥ १९ ॥**

बललक्षणमित्यादि । परम् उत्कृष्टं, तेज इव तेजः, तेजो घृतं
वा, घृतं यथा कृत्स्नक्षीरस्नेहस्तथैवौजोऽपि कृत्स्नधातुस्नेह
इत्यर्थः; “यत् परं तेज इति यदुत्कृष्टं सारः” इत्यन्ये व्याख्यान-
यन्ति । तत् खल्वोजस्तदेव बलमित्युच्यते इति, इयं चाभेदो-
क्तिश्चिकित्सैक्यार्था, परमार्थस्तु बलौजसोर्भेद एव; यथा
भेदस्तदुच्यते—सर्वे धातुस्नेहभूतस्योपचयलक्षणस्यौजसो रूपरसौ
वीर्यादि च विद्यते, बलस्य तु भारहरणादिशक्तिगम्यस्य रसवीर्य-
वर्णादिगुणान् न विद्यन्ते, अतोऽनयोर्भेदोऽस्त्येवेति; तथाच बलौ-
जसोर्भेदो वेदोत्पावध्याये उक्तः, “प्राणिनां पुनर्मूलमाहारो
बलवर्णौजसां च” (सू. अ. १)—इति । तन्त्रान्तरे तु
ओजःशब्देन रसोऽप्युच्यते, जीवशोणितमप्योजःशब्देनामनन्ति
केचित्, ऊष्माणमप्योजःशब्देनापरे वदन्ति ॥ १९ ॥

**तत्र बलेन स्थिरोपचितमांसता सर्वचेष्टास्वप्रति-
घातः स्वरवर्णप्रसादो बाह्यानामाभ्यन्तराणां च
करणानामात्मकार्यप्रतिपत्तिर्भवति ॥ २० ॥**

बलस्य प्राकृतं कर्म निर्देष्टुमाह—तत्र बलेनेत्यादि । स्थिरोप-
चितमांसतेति एतत्सर्वधातुसारोपचयलक्षणेन बलेन; सर्वचेष्टा-

१ ‘संप्रति धातुसारभूतत्वेन धात्वभिन्नस्यौजसस्तथा तत्कार्यस्य
बलस्य च प्रयोजनवशादभेदेन स्वरूपं क्षयं च चिकित्सार्थमाह—
बलेनेत्यादि । यत्परं तेजः सारं घृतमधुस्थानीयं प्रत्येकमेव रसादीनां यदु-
त्कृष्टोऽशः सारभागः स मिलित्वा हृदयप्रधानस्थानत्वात्तत्रस्य एव च
धमनीभिर्हृदयमूलाभिः कृत्स्नं शरीरं तर्षयति बलहेतुश्च धातूनां भवति,
शुक्रशोणितसंसर्गात्प्रभृति शरीरमपि तिष्ठते स्वकर्मणा तदोजः’ इति
चक्रः । २ ‘मांसं चेह बहिर्दृश्यमानकार्यतयोक्तं, तेनेतरेषामपि धातूनां

स्विति कायवाङ्मनोव्यापारेषु, अप्रतिघातोऽप्रतिहतशक्तित्वम्,
एतद्भारहरणादिशक्तिलक्षणेन बलेन; स्वरवर्णप्रसाद इति प्रसादो
नैर्मल्यम्, एतदुभयात्मकेन बलेन । बाह्यानामित्यादि ।—बाह्यानां
करणानां कर्मेन्द्रियाणाम्, आभ्यन्तराणां बुद्धीन्द्रियाणाम् । आत्म-
कार्यप्रतिपत्तिः स्वकीयकार्यावबोधो भवति; ‘प्रतिपत्तिरत्रानुष्ठानम्’
इत्यन्ये । तत्र बाह्यानां वाक्पाणिपादपायूपस्थानामात्मकार्याणि
वचनादानगमनविसर्गानन्दनानि, आभ्यन्तराणां करणानां श्रोत्र-
लक्ष्मणुर्जिह्वानासिकानामात्मकार्याणि शब्दस्पर्शरूपरसगन्धग्रह-
णानि; एतदप्युभयात्मकेन बलेन । केचिदन्यथा व्याख्या-
नयन्ति—“बाह्यानां श्रोत्रलक्ष्मणुर्जिह्वानासिकावाक्पाणिपाद-
पायूपस्थानाम्, आभ्यन्तराणां मनोबुद्धिप्रवृत्तीनां, बलकारण-
भूतमोजः” इति ॥ २० ॥

भवन्ति चात्र—

ओजः सोमात्मकं क्षिग्धं शुक्रं शीतं स्थिरं सरम् ॥

विविक्तं मृदु मृत्क्षं च प्राणायतनमुत्तमम् ॥२१॥

देहः सावयवस्तेन व्याप्तो भवति देहिनः ।

तदभावाच्च शीर्यन्ते शरीराणि शरीरिणाम् ॥२२॥

बलचिकित्सार्थं स्वचिकित्सार्थमपि च प्राकृतैर्गुणैर्निर्दिश-
न्नाह,—ओज इत्यादि । सोमात्मकं सौम्यम् । क्षिग्धं स्नेहगुणयु-
क्तम् । शुक्रम् अतिश्वेतम् । यत्तु चरके—“हृदि तिष्ठति यच्चुद्धं
रक्तमीषत् सपीतकम् (सू. अ. १७)—” इत्यादिश्लोकेनौज-
स्त्रिवर्णं पठितं; तत्र हि शुद्धग्रहणेन शुक्रमुक्तम्, अतः शुक्रपी-
तरक्तवर्णास्त्रय उक्ताः; अत्राप्यौजसस्त्रय एव वर्णाः, येनात्र
‘शुक्रमोजः’ इति पठितं, शुक्रौजसोरभेदादपरं तैलशौद्रवर्णद्वयं
प्राप्तं; तेनात्रापि शुक्ररक्तपीतवर्णास्त्रय एवौजस उक्ताः; न चात्र
शुक्रौजसोर्भेदोऽज्ञीकर्तव्यः, तस्मिन् सत्यष्टधातुलं स्यात्, तस्मा-
द्भसादिधातुस्नेहपरम्पराहेतुकः स्नेहः शुक्रं, क्षीरस्थघृतमिवाभिज-
मोजः शुक्लेण । अपरे शुक्रस्थाने शुक्रं पठन्ति; युक्तं चैतत्,
शुक्रवर्णेनैवौजोवर्णानां निर्दिष्टत्वात् । शीतं शीतवीर्यम् । स्थिरं
शरीरावयवस्थैर्यकारि । सरं प्रसरणशीलम् । अन्ये तत्र ‘रस’

स्थिरत्वमुपचितत्वमनेनैवोक्तं श्लेषम् ।...सर्वचेष्टास्वप्रतीघात इति अत्र
बलरूपतयौजसो बलसंपाद्यक्रियास्वप्रतिघातो श्लेषः । बाह्यानां पाचवा-
दीनां कर्मेन्द्रियरूपकरणानाम्, आभ्यन्तराणां चक्षुरादीनां मनःसहि-
तानाम्, आत्मकार्येषां विसर्गादि तथा बुद्ध्यादि तथा चिन्तनादि
च; प्रतिपत्तिरत्रानुष्ठानं, तेन सर्वेन्द्रियाणां स्वकार्यप्रतिपत्तिरोजोनुम-
हाद्भवतीति वाक्यार्थः । तत्रेन्द्रियाणि यदि भौतिकानि तदा विशिष्टभूत-
मयेनौजसा तद्बलबुद्धिं युक्तमेव । यदुक्तं चरके “शरीरं ह्यपि सत्त्व-
मनुविधीयते सत्त्वं च शरीरम्” (च. शा. अ. ४) इति चक्रः ।

१ ‘शुक्रमिति प्राधान्येन शुक्रं, तेन तन्त्रान्तरोक्तैरुक्तैश्चतुर्गुणोऽ-
प्यविरुद्धः । अन्ये शुक्रस्थाने ‘स्वच्छम्’ इति पठन्ति, तच्च चरके ‘प्रस-
न्नम्’ इति पाठायुक्तम् । स्थिरमिति स्यापि । सरमिति देहव्यापकतया’
इति चक्रः । ‘स्थिरं सुखदुःखयोरचञ्चलं करोतीति स्थिरं, गिन्धि
पचाश्च; विविक्तं पूतं निर्मलमिति यावत्’ इति हाराणचन्द्रः ।

इति पठन्ति, 'प्रधानरसकल्पनया मधुरम्' इति व्याख्यानयन्ति च । विविक्तं श्रेष्ठैर्गुणैर्युक्तम्; अन्ये पुनर्विविक्तं प्रत्यग्रमाहुः, ततः प्रत्यग्रैरेवाभादिभिराप्यायनम् । मृदु कोमलम् । मृत्तं चेति पिच्छिलम् । चकाराद्गुर्वाद्यो गुणा अनुक्ताः समुचीयन्ते । प्राणानाम् अग्नीषोमादीनाम्, आयतनं स्थानम् । उत्तमं श्रेष्ठम् । तत्र बलेनेत्यादिवाक्येन स्थितौ हेतुत्वं प्रतिपादयति । वेह इत्यादि । तेन ओजसा । भवति उत्पद्यते । इदानीं प्रत्ये तस्यैव हेतुत्वं दर्शयन्नाह—तदभावादित्यादि । शीर्षन्ते विनश्यन्ति । अयं पाठोऽभावात् समग्रो न लिखितः ॥ २१ ॥ २२ ॥

अभिघातात्क्षयात्कोपाच्छोकाद्यानाच्छ्रमात्क्षुधः ।

ओजः संक्षीयते शोभ्यो धातुग्रहणानिःसृतम् ॥

तेजः समीरितं तस्माद्विस्त्रंसयति देहिनः ॥ २३ ॥

इदानीमभिघातादिभिर्हेतुभिरोजसः क्षयं निर्दिशन्नाह—अभिघातादित्यादि । एभ्योऽभिघातादिहेतुभ्यः । धातुग्रहणमिति धातवो गृह्यन्ते यैस्तानि धातुग्रहणानि धातुवाहीनि स्रोतांसि, तेभ्यो निःसृतं निर्गतं सर्वं धातुबेहपरम्परारूपेण; अधवा धातुग्रहणं हृदयं धातुबहस्रोतसां स्थानत्वात्, तस्माद्दृद्याधिःसृतं स्रोतसो मुखैरेव । अन्यैस्तु हृदयमेव धातून् गृह्णातीति धातुग्रहणशब्देनैव हृदयसुच्यते । तेजः पित्तं, समीरितं सम्यक्प्रेरितं 'वातेन' इति शेषः । तस्मात् हृदयात्; विस्त्रंसयति च्यावयति ॥ २३ ॥

तस्य विस्त्रंसो व्यापत् क्षय इति (त्रयो दोषाः;)

१ "कुतः स्वस्विदं क्षीयते चेन शरीराणि शीर्यन्त इत्याह—अभिघातादित्यादि । क्षयादतिरमणादिना धात्वपचयात् । नन्वेवं चेत्तत्त्वं कथं तर्हिभिर्हेतुभिरुपेतसा सर्वक्रियास्वसमयो अप्यातुराः सधो न त्रियन्त इत्याह—हीत्यादि । सर्वं वानयं सावधारणमिति न्यायात् । एभ्योऽभिघातादिभ्य एवेत्यर्थः । हि यस्मात् । तेजः सर्वं धातूनां दीप्तोऽशः 'ओज' इति निष्कर्षः, बायुना चालितं सत् धातुग्रहणानिःसृतं धातवो गृह्यन्त एभिरिति धातुग्रहणानि वक्ष्यमाणानि स्रोतांसि, तेभ्यो निःसृतं निर्गतं भवति, तस्मादेहिनो विस्त्रंसयति सर्वेभ्य एव कर्मभ्यो बहिष्करोति नतु सधो मारयतीति तात्पर्यम् । एतेनौजसः क्षये त्रियते, मूलस्थानात्प्रच्यविते तु सर्वकर्मणामतिपतितो भवतीत्युक्तं भवति । वक्ष्यति च 'क्रियासन्निरोधश्च विस्त्रंसे' इति हाराणचन्द्रः । "धातवो गृह्यन्ते यैस्तानि धातुग्रहणानि स्रोतांसि ओजोवाहीनि; यदुक्तं—'ओजोवहा विषम्यन्ते शरीरेऽसिन् समन्ततः' (च. सू. अ. ३०) इति । किंवा धातुग्रहणस्रोतःस्थानतया धातुग्रहणं हृदयं, ततो निःसृतं धमनीभिरेव; किंवा 'निष्ठितम्' इति पाठः; तदा ओजोवाहिस्रोतःसु हृदि स्थितमित्यर्थः' इति चक्रः । २ 'व्यापदोषदुष्टत्वे गुणहीनत्वं, लिङ्गानि भवन्तीत्युत्तरेण सन्धिविशेषादिना योज्यम्' चक्रः । 'विस्त्रंसो व्यापच्च क्षयमेदो दोषदुष्टतया गुणापचयेनोत्पत्तेरित्यप्रस्तुतप्रस्तावापत्तिर्नाशकनीया, क्षयो हि नाम यथाकथंचिदपचय इत्यवोचाम । दोषाणां वातादीनां स्वस्थानादपचयो दोषच्यवनं, क्रिया वाश्मनःशरीरचेष्टाः, तासामसम्यक्ज्ञानः क्रियाऽसन्निरोधः, 'न निरोधो न चोत्पत्तिः' इत्यादौ

लिङ्गानि भवन्ति सन्धिविशेषो गात्राणां सदनं दोषच्यवनं क्रियासन्निरोधश्च विस्त्रंसे, स्तब्धगुरुगात्रता वातशोफो वर्णभेदो ग्लानिस्तन्द्रा निद्रा च व्यापचे, मूर्च्छा मांसक्षयो मोहः प्रलापो मरणमिति च क्षये ॥ २४ ॥

तस्यौजसः क्षयमेदान् साध्यासाध्यज्ञानार्थं स्वलक्षणैर्निर्दिशन्नाह,—तस्येत्यादि । विस्त्रंसः स्थानाच्युतिरभिघातादिभिरेव । व्यापदन्यथापत्तिः, सा दुष्टदोषदृष्यसंसर्गात् । क्षयः स्वप्रमाणात् शोकस्थानक्षयादिभिः । 'लिङ्गानि व्यापन्नस्य भवन्ति' इति केचित् पठन्ति; व्यापन्नस्य दोषदूषितस्य । विस्त्रंसादीनामोजःक्षयमेदानां किं लिङ्गमित्याह,—सन्धिविशेष इत्यादि । सन्धिविशेषः सन्धीनां विषटनम् । दोषच्यवनं स्वस्थानाद्वातादीनां अंशः, अन्ये "दोषैः कृत्वा च्यवनमोजसः" इति वदन्ति, "दोषच्यवनं मलानां च्यवनम्" इति केचित् । क्रियाणां कायवाङ्मानसीनां सन्निरोधः; "क्रियाशब्दाग्रे नञ् लुप्तो द्रष्टव्यः नञ् ईषदर्थे, तेन क्रियाणामीषत्सन्निरोधः" इत्यन्ये व्याचक्षते । चकाराद्बलस्य प्राकृतकर्महानिः । एवं व्यापत्तौ क्षये च चकारप्रयोजनम् । एतानि विस्त्रंसे लिङ्गानि भवन्तीति योज्यम् । स्तब्धगुरुगात्रतेति स्तब्धगुरुभ्यां गात्रतेति संबध्यते; स्तब्धगात्रता जान्वादेरनमनसामर्थ्यम् । वर्णभेदो गौरादिवर्णान्यत्वम् । ग्लानिः अप्रहर्षः । तन्द्रा इन्द्रियार्थोऽकर्मण्यता । व्यापचे 'लिङ्गानि भवन्ति' इत्यनुवर्तते । मूर्च्छेत्यादि मूर्च्छा विज्ञानेन्द्रियनिरोधः । मोहः वैचित्यम् । प्रलापः असंबद्धभाषणम् । क्षये 'लिङ्गानि भवन्ति' इत्यनुवर्तते ॥ २४ ॥

भवन्ति चात्र—

त्रयो दोषा बलस्योक्ता व्यापद्विस्त्रंसनक्षयाः ॥

विश्लेषसादौ गात्राणां दोषविस्त्रंसनं श्रमः ॥२५॥

अप्राचुर्यं क्रियाणां च बलविस्त्रंसलक्षणम् ॥

गुरुत्वं स्तब्धताऽङ्गेषु ग्लानिर्वर्णेषु भेदनम् २६

तन्द्रा निद्रा वातशोफो बलव्यापदि लक्षणम् ॥

मूर्च्छा मांसक्षयो मोहः प्रलापोऽज्ञानमेव च २७

पूर्वोक्तानि च लिङ्गानि मरणं च बलक्षये ॥

गद्योक्तमेवार्थं श्लोकैराह,—भवन्ति चात्रेत्यादि । त्रयो दोषाः तिस्रो विकृतयः । विश्लेषसादावित्यादि । पूर्वोक्तानि विस्त्रंसव्यापदोल्लिङ्गानीत्यर्थः ॥ २५-२७ ॥

तत्र विस्त्रंसे व्यापचे च क्रियाविशेषैरविरुद्धैर्बल-

नाशार्थं निरोधप्रयोगदर्शनत्वात् । वक्ष्यति—'अप्राचुर्यं क्रियाणां च' इति हाराणचन्द्रः ।

१ 'लिङ्गानि सन्धिविशेषः' इत्यादिस्ताडपत्रपुस्तके पाठः । २ 'मतं विस्त्रंसलक्षणम्' इति पा० । ३ 'अविरुद्धैरोजोनुकूलैः, अत्र मूलसंज्ञमिति विशेषणं तदवस्थायामेव दर्शनायम्' इति हाराणचन्द्रः । 'क्रियाविशेषैरिति ओजोवर्धकैस्तद्विशोधकैश्च, अविरुद्धैरिति अश्याद्यविरुद्धैः, बलमिति ओजः' इति चक्रः ।

माप्याययेत् ; इतरं तु मूढसंज्ञं वर्जयेत् ॥ २८ ॥

चिकित्सासूत्रं निर्दिशन्नाह,—तत्रेत्यादि । क्रियाविशेषै रसा-
यनवाजीकरणादिभिः । अवरुद्धैरभ्याद्यविरुद्धैः । बलं क्षत्तयुपच-
यलक्षणम् । आप्याययेत् वर्धयेत् । क्षीणस्यावस्थायां वर्जन-
माह,—इतरं खित्यादि ।—इतरं क्षीणं वर्जयेत् । किंभूतं वर्ज-
येदित्याह—मूढसंज्ञं नष्टसंज्ञं, पूर्वं मोहस्थोकत्वात् । मूढसंज्ञं
वर्जयेदित्येतस्यामे केचित् सुश्रुताध्यायिनः “तेजोऽप्याग्नेयं क्रमशः
पच्यमानानां धातूनामभिनिर्वृत्तमन्तरस्थं ज्ञेहजातं वसाख्यं स्त्रीणां
विशेषतो भवति; तेन मार्दवसौकुमार्यभृद्बल्यरोमतोत्साहदृष्टिस्थि-
तिपक्षिकान्तिवीर्ययो भवन्ति; तत् कषायतित्तगुरुशीतरूक्षविष्ट-
म्भिवैगविघातव्यवायव्यायामव्याधिकषणै (शैने)श्च विक्रियते;
तस्यापि पारुष्यवर्णभेदतोदनिष्प्रभलानि विस्त्रंसने भवन्ति, कार्यं
मन्दाभिताऽधस्तिर्यक् प्रच्युतिर्व्यापत्तौ, दृष्ट्यमिन्नहान्यनिलप्र-
कोपमरणानि क्षये । तत्र ज्ञेहपानाभ्यङ्गप्रदेहपरिषेकज्जिघ्रषलघ्व-
ज्ञानि क्षयाहते विदधीत” इत्यमुं पठन्ति । अयं तु पाठो न
पठनीयः, कुतः ? निबन्धकारैरनाधीकृतत्वात् ॥ २८ ॥

दोषधातुमलक्ष्णीणो बलक्ष्णीणोऽपि वा नरः ॥
स्वयोनिवर्धनं यत्तदन्नप्राणं प्रकाङ्क्षति ॥ २९ ॥
यद्यदाहारजातं तु क्षीणः प्रार्थयते नरः ॥
तस्य तस्य स लामे तु तं तं क्षयमपोहति ॥ ३० ॥
यस्य धातुक्षयाद्वायुः संज्ञां कर्म च नाशयेत् ॥
प्रक्षीणं च बलं यस्य नासौ शक्यश्चिकित्सितुम् ३१

दोषेत्यादि । स्वयोनिवर्धनम् आत्मकारणवर्धनं यदन्नप्राणं
तदभिलषति । यद्यदित्यादि । आहारजातमाहारसमूहम् । केचि-
दाचार्या अमुं श्लोकं न पठन्ति । केचित् सुश्रुताध्यायिनोऽत्र
दोषधात्वादिक्षयविनाशार्थं देयमन्नादिकं पठन्ति,—“यवान्
मुद्गान् हरेणुंश्च रुक्षं च लघुभोजनम् । कषायकटुतिक्तं च वात-
क्षीणोऽभिकाङ्क्षति ॥ तिलमाषकुल्त्थादि पिष्टान्नविकृतिं तथा ।
मस्तुशुक्लाम्लतक्राणि पित्तक्षीणस्तथा दधि ॥ मांसं माहिषवारा-
हमाजं गुडगुरुणि च ॥ श्लेष्मक्षीणोऽभिलषति क्षीरखप्रदधीनि
च ॥ इक्षुं मांसरसं मन्थं मधु सर्पिर्गुडोदकम् । अष्टब्बांसं यवागूं
च रसक्षीणोऽभिवान्छति ॥ द्राक्षादाडिमयुक्तानि सन्नेहलवणानि
च । रक्तसिद्धानि मांसानि रक्तक्षीणोऽभिकाङ्क्षति ॥ अम्लानि
दधिसिद्धानि तथा षाडवकानि च । स्थूलकव्यादमांसानि मांस-
क्षीणोऽभिकाङ्क्षति ॥ मेदःसिद्धानि मांसानि ग्राम्यानूपौदकानि
च । सक्षाराणि विशेषेण मेदःक्षीणोऽभिकाङ्क्षति ॥ रसान् सुसि-
द्धान् सास्वीनि मांसानीह्यभिकाङ्क्षति ॥ अस्थिशीणस्तथा मांसं

१ ‘नष्टसंज्ञमितरं तु’ इति पा० । २ अस्याग्रे ‘इतरं खित्यादि-
पाठग्रेऽसौ पठितव्यः’ इत्यधिकः पाठ उपलभ्यते क्वचित्सुस्तके ।
३ ‘धातुक्षयादिति ओजःक्षयात् । संज्ञा ज्ञानं, कर्म व्यापारः, पत-
योरुपरम एव मूर्च्छा । बलं शक्तिः । अत्र दोषादिक्षयवृद्धिप्रकरणे
प्रतिकर्तव्या ओजसो वृद्धिर्नाभिहिता, तस्यायुर्वृद्धिविधिकारत्वे-
नामिमत्त्वादेव’ इति चक्रः ।

मु० सं० १०

मज्जास्थिज्जैहसंयुतम् । स्वाह्नम्लसंयुतं इत्थं मज्जक्षीणोऽभिका-
ङ्क्षति ॥ मयूरकुण्डुगण्डानि हंससारसयोस्तथा । ग्राम्यानूपौदकानां
च शुक्रक्षीणोऽभिकाङ्क्षति ॥ यवानि यवकाजानि शाकानि विवि-
धानि च । मायूरं माषयूषं च वर्चःक्षीणोऽभिकाङ्क्षति ॥ पेयामि-
क्षुरसं क्षीरं सगुडं बदरोदकम् । मूत्रक्षीणोऽभिलषति त्रपुसैर्वा-
रुकाणि च ॥ अभ्यङ्गं मर्दनं मयं निवातशयनासनम् । गुरुप्रा-
वरणं चैव स्नेहक्षीणोऽभिकाङ्क्षति ॥ कट्वम्ललवणाम्बानि विदा-
हीनि गुरुणि च । फलशाकानुपानानि स्त्री वाञ्छत्यार्तवक्षये ॥
मृगाजविवराहाणां गर्भान् वाञ्छति संस्कृतान् । वसाश्लेष्मप्र-
कारादीन् भोक्तुं गर्भपरिक्षये ॥ सुराशाल्यजमांसानि गोक्रीरं
शर्करां तथा । आसवं दधि हृद्यानि क्षये स्तन्यस्य वाञ्छति” इति ।
यस्येत्यादि ‘इतरं तु मूढसंज्ञं वर्जयेत्’ इत्यनेनैवास्वोक्तार्थत्वात्
केचिदमुं न पठन्ति, “सर्वधातुक्षयव्यापकत्वाद्भिन्नविषयोऽयं
श्लोकः, तस्मात् पठनीयः” इत्यन्ये ॥ २९-३१ ॥

रसनिमित्तमेव स्थौल्यं कार्यं च । तत्र श्लेष्मला-
हारसेविनोऽध्यशनशीलस्याव्यायामिनो दिवास्वप्न-
रतस्य चाम पंचाक्षरसो मधुरतरश्च शरीरमनुकाम-
न्नतिज्ञेहान्मेदो जनयति, तदतिस्थौल्यमापादयति;
तमतिस्थूलं क्षुद्रश्वासपिपासाक्षुत्सप्रस्वेदगात्रदौ-
र्गन्ध्यक्रथनगात्रसाद्गद्गदत्वानि क्षिप्रमेवाविशन्ति,
सौकुमार्यान्मेदसः सर्वक्रियास्वसमर्थः, कफमे-
दोनिरुद्धमार्गत्वाच्चाल्पव्यवायो भवति, आवृतमा-
र्गत्वादेव शोषा घातवो नाप्यायन्तेऽत्यर्थमतोऽल्प-
प्राणो भवति, प्रमेहपिडकाज्वरमग्नदरविद्रधिवा-
तविकाराणामन्यतमं प्राप्य पञ्चत्वमुपयाति, सर्व
एव चास्य रोगा बलवन्तो भवन्त्यावृतमार्गत्वात्
ओतसाम्; अतस्तस्योत्पत्तिहेतुं परिहरेत् । उत्पन्ने तु
शिलाजतुगुग्गुलुगोमूत्रत्रिफलालोहरजोरसाञ्जन-
मधुयवमुद्गकोरदूषकश्यामाकोहालकादीनां विरुक्ष-
णच्छेदनीयानां च द्रव्याणां विधिबहुपयोगो
व्यायामो लेखनवस्त्युपयोगश्चेति ॥ ३२ ॥

रसनिमित्तमित्यादि । चकारान्मध्यशरीरत्वं च । ननु, कथमेक
एव रसः परस्परविरुद्धयोः स्थौल्यकार्ययोर्हेतुरित्यत आह,—
तत्रेत्यादि । अध्यशनशीलस्येति अजीर्णभोजनाभ्यासिन इत्यर्थः ।
ननु, मेदस्विनो वीर्यामिद्वे कथमामरससंभवः ? नैष दोषः,
वीर्यामिद्वेऽप्यध्यशनशीलत्वादाभिरसो भवति । तर्हि कथं रस-

१ ‘आम एवेति इवाधोऽयमेवशब्दः, रक्तादिरूपेणापरिणततथा
अपक इवेत्यर्थः; न तु ‘आमाशयस्यः कायाभेदोर्बन्धादविपाचितः’
इत्यादिनोक्तः, तस्य रोगहेतुतयाऽऽमाशयस्त्वत्वेन च मेदोजनकत्वा-
योगात्’ इति चक्रः । २ ‘मेदसोऽतिप्रवृद्धत्वाज्जाठर्यमापादयति ।
तमतिजाठरं क्षुद्रश्वास’ इत्यादिस्ताडपत्रपुस्तके पाठः । ‘जाठर्यमिति
इहज्जठरत्वं’ इति चक्रः । ३ ‘बलवत्तराः’ इति पा० । ४ ‘चकारात्
‘गुरु चातर्पणं श्रेष्ठं स्थूलानां कर्शेन प्रति’ (च. स. अ. २१)
इति समुच्चिनोति’ इति चक्रः ।

आपक्वश्चेति विरोधनीयवचनं ? न ह्यपक्वो रसव्यपदेशं लभते । सस्यं, जातरंगाभिना रसः कर्द्धावेन कृत एव, किंतु धात्वभि-
भिरपाकादाम इत्युच्यते । शरीरमनुकामांशिति तं तं शरीरदेशं
गच्छन्नित्यर्थः । मेदो जनयति विशिष्टाहारवशाद्दृष्टवशान्मेद-
साऽऽवृत्तमार्गत्वाच्च धातुद्रव्यमतिक्रम्य मेद एव वर्धयति । तद-
तिस्थौल्यमापादयतीति तत् मेदः, आपादयति करोति । कथनं
स्वप्नः नाण्डे सुषुप्तिरवः, अन्ये लक्ष्म्याच्छ्वासावरोधं कथनं
कथयन्ति । गद्वदलम् अव्यक्तवचनत्वम् । क्षिप्रमेवाविशन्तीति
एते क्षुद्रश्वासादयस्त्वं स्थूलं शीघ्रमेव प्रविशन्ति, स्थूले भव-
न्तीत्यर्थः । शेषभातवो नाप्यायन्तेऽत्यर्थमिति शेषभातवोऽ-
व्यथादयः । वातविकाराणामिति अत्र वातविकारा मेदःकृतमार्गा-
वर्णनमिति वातकोपविकारा इत्यर्थः । अन्यतममिति एषामेकम् ।
पञ्चत्वमुपश्रुतीति मरणमुपगच्छतीत्यर्थः । तस्य निकृत्सामाह,—
अत इत्यादि । तस्योपपत्तिहेतुं परिहरेदित्यनेन निदानपरिवर्ज-
नेतामानतावाच्यकिंरसोक्तम् । उत्पन्ने जाते पुनरित्यर्थः । उद्दाल-
कादीनामिति उद्दालक आरण्यकोद्रवः, आदिशब्दाद्द्रवेषुकादीनां
ग्रहणम् । विरूक्षणच्छेदनीयानामिति विरूक्षणं मेदोत्रं, छेदनीयं
स्तोतेशिशोधनीयम् । विधिवदुपयोग इति पुरुषाम्निबलमात्राधि-
धानवातुपयोग इत्यर्थः । लेखनवस्तुपयोगश्च लेखनवस्तयश्चि-
कित्तिगोक्ताः, “त्रिफलाकाधगोमूत्रसंश्लक्षारसमन्विताः । ऊष-
कादिप्रतीवापा वस्तयो लेखनः स्पृताः” (चि. अ. ३८)
इति । चकाराद्यावाभादयो मृदवः काह्यायनसक्तवश्च ॥ ३२ ॥

तत्र पुनर्जातलाहारासेविनोऽतिव्यायामव्यवाया-
ध्ययनभयशोकध्यानरात्रिजागरणपिपासाभ्रुत्कपा-
यात्पाशनप्रभृतिभिरुपशोषितो रसधातुः शरीरम-
ननुक्रामन्नल्पत्वान्न प्रीणाति, तस्मात्तिकाश्र्यं
भवति; सोऽतिकृशः क्षुत्पिपासाशीतोष्णवातवर्ष-
भारादानेभ्वसहिष्णुर्वातरोगप्रायोऽल्पप्राणश्च क्रि-
यासु भवति, श्वासकासशोषप्लीहोद्वारात्रिसादगु-
ल्मरकपित्तानामन्यतममासाद्य मरणमुपयाति,
सर्व एव चास्य रोगा बलघ्नतो भवन्त्यल्पप्राणत्वात्;
अतस्तस्योत्पत्तिहेतुं परिहरेत् । उत्पन्ने तु पयस्याश्व-
गन्धाविदारिगन्धाशतावरीबलातिबलानागबलानां
मधुराणामन्यासां चौषधीनामुपयोगः, क्षीरवृद्धिघृ-
तमांसशालिषष्टिकयवगोधूमानां च, दिवास्वप्नब्रह्म-
चर्याव्यायामवृंहणवस्तुपयोगश्चेति ॥ ३३ ॥

कार्श्यनिमित्तं दर्शयन्नाह,—तत्र पुनरित्यादि । वातलाहार-
सेविन इति अतिरूक्षाहारसेविनः । अतिव्यायामेत्यादि अतिशब्दो
व्यायामादिभिः प्रत्येकं संबध्यते । क्षयो धातुक्षयः । उपशोषितो
रसधातुरिति अतिरूक्षाशुतोऽल्पीकृतश्च । न प्रीणाति ईषःप्री-
णातीत्यर्थः । सोऽतिकृश इत्यनेनोपचयलक्षणबलभावो दर्शितः ।

१ अत्र ‘कटुभावेन’ इति, ‘क्षेद्रभावेन’ इति, ‘किट्टभावेन’ इति
च पाठान्तरत्रयमुपलभ्यते ।

वातरोगप्राय इति वातरोगबहुल इत्यर्थः । अल्पप्राणश्च
क्रियासु भवतीति कायवाद्यानसीधु क्रियासु विषयेऽल्पशक्तिर्भ-
वति; एतेन शक्तिलक्षणबलभाव उक्तः । शोषो राजयक्ष्मा ।
उत्पन्ने त्विति ‘कार्श्ये’ इति शेषः । पयस्या अर्कपुष्पी, क्षीर-
काकोलीत्यन्ये । विदारिगन्धा शालिषणां । मधुराणामित्यादि
ऋद्धिवृद्धिजीवकादीनाम् । वृंहणवस्तुपयोगश्चेति वृंहणवस्ति-
र्यथा,—“वृंहणद्रव्यनिःकायास्तत्कल्कत्रेहसैन्धवैः । युक्ताः खज-
प्रमथिता वस्तयो वृंहणा मताः” (चि. अ. ३८) इति ।
चकारात् संतर्पणमपि लघु कर्तव्यम् ॥ ३३ ॥

यः पुनरुभयसाधारणान्यासेवेत तस्यान्नरसः
शरीरमनुक्रामन् समान् धातुपुपञ्चिनोति, समधा-
तुत्वान्मध्यशरीरो भवति सर्वक्रियासु समर्थः
क्षुत्पिपासाशीतोष्णवातवर्षातपसहो बलवांश्च, स
सततमनुपालयितव्य इति ॥ ३४ ॥

मध्यशरीरस्य हेतुं गुणं च दर्शयन्नाह,—यः पुनरित्यादि ।
उभयसाधारणानि नातिनिग्रहक्षणाणि स्वास्थ्यवृत्तिकानि द्रव्याणि
यष्टिकरकशालिलावकदाडिमतण्डुलीयकादीनि, अदिवास्वप्रादींश्च
विहारविशेषान् । सर्वक्रियासु समर्थ इत्यनेनैव बलवत्त्वे लब्धे
यद्बलवांश्चेति करोति तत्रियमार्थम्; एवंभूताहारविहारसेवी
बलवानेव भवतीत्यर्थः । मध्यशरीरस्य चिकित्सासाह,—स
सततमनुपालयितव्य इति ‘स्वस्थवृत्तानुवर्तनेन’ इति शेषः ॥ ३४ ॥

भवन्ति चात्र—

अत्यन्तगर्हितावेतौ सदा स्थूलकृशौ नरी ॥

श्रेष्ठो मध्यशरीरस्तु कृशः स्थूलात्तु पूजितः ॥ ३५ ॥

तयोर्द्वयोः कृशस्थूलयोर्दोषवत्त्वेऽपि स्थूलस्यातिशयदोषवत्त्वं
मध्यशरीरस्य च गुणवत्त्वं निर्देष्टुमाह,—अत्यन्तेत्यादि ।
कुतः स्थूलत्वं कृशः पूजितः ? उच्यते—स्थूलस्य क्रियाऽक्षम-
त्वात्, अतिशयेन व्याधिपीडनाच्च ॥ ३५ ॥

दोषः प्रकुपितो धातून् क्षपयत्यात्मतेजसा ॥

इद्धः स्वतेजसा वह्निरुखागतसिबोदकम् ॥ ३६ ॥

दोषादीनां क्षयवृद्धोरेकत्र निर्देशेऽपि दोषा एव धातुमल-
क्षयहेतव इति दर्शयन्नाह,—दोष इत्यादि । दोषो वातपित्तक-
फसंज्ञकः । धातूनिति धातुशब्दोऽत्र समेषु मलेष्वपि वर्तते,
देहधारणसामर्थ्यात्; अथवा धातुशब्द उपलक्षणम्, तेन मला
अपि प्राप्यन्ते । क्षपयतीति क्षपणं वृद्धिसामर्थ्ययोः हारः ।
आत्मतेजसेति आत्मशक्त्या । तत्र पित्तं कटुकोष्णत्वाद्भातून
क्षपयति, वायुश्च शोषणहेतुत्वात्, कफो मार्गावरोधकत्वात् ।
इद्धो दीप्तः । उखागतं स्थालीस्थम् ॥ ३६ ॥

वैलक्षण्याच्छरीराणामस्थायित्वात्तथैव च ।

दोषधातुमलानां तु परिमाणं न विद्यते ॥ ३७ ॥

१ ‘इन्द्राणि गर्हितावेतौ’ इति चक्रसमतः पाठः । २ ‘अथ क्षय-
वृद्धी प्राकृतमानापेक्षे, तच्चेष्ट नोक्तं, कुत इत्याह—वैलक्षण्यादि-

कुतः पुनः पलादिमानेन दोषादीनां प्रमाणं न निर्दिष्टमित्याह—वैलक्षण्यादित्यादि ।—वैलक्षण्यात् विसदृशत्वात्, विसदृशत्वं चात्र वातादिप्रकृति-रसरकादिसार-संहनन-शीर्षह्रस्वादिक्रयमेवेन । अस्थायित्वात्तथैव चेति अनवस्थितत्वात्, अस्थायित्वं च द्विविधेऽपि काले नित्यग एवावस्थिकेऽपि च; तत्र नित्यगे प्रातः श्लेष्मोपचीयते मध्याह्ने पित्तमित्यादि प्रत्यहमाह्निकचयादिमेवेन, तथा हेमन्ते श्लेष्मोपचीयते ग्रीष्मे वायुरित्याद्यार्तवचयादिमेवेन; तथाऽऽवस्थिकेऽपि बाल्ये श्लेष्माऽभिवर्धते, तथा बाल्ये शुक्राल्पत्वं, कन्यानामार्तवस्तन्याभावः, युवसु पित्तमुपचीयते, वृद्धेषु वायुरित्यादिना । परिमाणमिति खं सर्वतो मानं न विद्यते; तेन कस्यचिदेव क्वचिदेव मानं कर्तुं शक्यते, न सर्वत इत्यर्थः ॥ ३७ ॥

एषां समत्वं यथापि भिषग्विभ्रष्टधैर्यते ॥

न तत् स्वास्थ्यादृते शक्यं चक्षुमन्येन हेतुना ॥३८॥

ननु, दोषादीनां पलादिमानं विना साम्यं कथं ज्ञेयमित्याह,— एषामित्यादि । एषामिति दोषधातुमलानाम् । न तदित्यादि तदपि साम्यं; स्वास्थ्यादृते स्वास्थ्यं विना ॥ ३८ ॥

दोषादीनां स्वसमतामनुमानेन लक्षयेत् ॥

अप्रसन्नेन्द्रियं वीक्ष्य पुरुषं कुशलो भिषक् ॥३९॥

क्षयवृद्धिमेदात्मकसाम्यमनुमानेन दर्शयन्नाह,—दोषादीनामित्यादि । दोषादीनामिति आदिशब्देन धातुमलानां ग्रहणम् । तुशब्दः पुनरर्थः । असमतां क्षयवृद्धिलक्षणाम् । ‘अप्रसन्नेन्द्रियं’ इत्यत्र ‘अप्रसन्नतनुं’ इति यच्च कृतं तदिन्द्रियाधिष्ठानानामिन्द्रियशक्तीनां च प्रसन्नत्वं बोधयति । वीक्ष्येत्यनेन वर्णादि सर्वमुक्तं भवति । ‘वीक्ष्य’ इत्यत्र ‘ज्ञात्वा’ इत्येके पठन्ति ॥ ३९ ॥

(स्वस्थस्य रक्षणं कुर्यादस्वस्थस्य तु बुद्धिमान् ॥)

क्षपयेद्बृंहयेद्यापि दोषधातुमलान् भिषक् ॥

तावद्यावदरोगः स्यादेतत्साम्यस्य लक्षणम् ॥४०॥

असाम्यं वृद्धिक्षयात्मकमित्यनुमानेन प्रतिपाद्य किं कुर्यादित्याह—क्षपयेदित्यादि ।—क्षपयेदिति वृद्धान् दोषधातुमलान्

त्यादि । दीर्घस्वस्थूलकुशबालवृद्धादीनां शरीरवैलक्षण्यात्, शरीरवैलक्षण्ये च तद्दोषादिमानवैलक्षण्यमित्यर्थः । अस्माभिरित्यादिति दोषादिभिः संबध्वते । तेन पूर्वोक्ते वसन्ते च कफो वृद्धः, ग्रीष्मे सायं च क्षीणः, इत्यादिना तत्तद्वृद्धिक्षयहेतुप्रसव्याऽपि दोषधातुमलानामनियतमानत्वादित्यर्थः । न विद्यते इति नियतं मानं न विद्यते यत् शास्त्रकारेण निर्देश्येति भावः । अथ कथं तर्हि दोषादिसाम्यम्व्यवहार इत्याह—एषामित्यादि ।’ इति चक्रः ।

१ ‘येन’ इति पा० । २ ‘अभिधीयते’ इति पा० । ३ ‘अप्रसन्नेन्द्रियत्वं सर्वदोषादिविकारमानागतत्वेनोक्तं, यतोऽवद्यं विकारे दुःखकारिणि मनोवाक्स्पर्शादिषु वाऽन्यतममिन्द्रियं विकृततया अप्रसन्नं भवति’ इति चक्रः । ४ ‘स्यान्नरो रोगसमन्वितः’ इति पा० । ‘यत्तदरोगत्वं दोषधातुमलसाम्यस्वारम्यस्य लक्षणं, स्वास्थ्यार्था च विहितेति भावः’ इति चक्रः ।

हासयेदित्यर्थः । बृंहयेदिति तानेष क्षीणान् बर्धयेत् । क्षपणबृंहणयोर्मात्रावधि दर्शयन्नाह,—तावदित्यादि । कुतः पुनरारोग्यमवधिरित्याह,—एतत् साम्यस्य लक्षणमित्यादि । अयं पाठः समप्रोऽभावाच्च लिखितः ॥ ४० ॥

समदोषः समाग्निश्च समधातुमलक्रियः ॥

प्रसन्नात्मेन्द्रियमनाः स्वस्थ इत्यभिधीयते ॥ ४१ ॥

इति सुश्रुतसंहितायां सूत्रस्थाने दोष-

धातुमलक्षयवृद्धिविज्ञानीयो नाम

पञ्चदशोऽध्यायः ॥ १५ ॥

दोषादिसाम्यं स्वास्थ्यं, तद्दर्शयितुमाह,—समदोष इत्यादि । ननु, द्विविधेऽपि काले नित्यं दोषचयाद्यनुबन्धात् कथं समदोषत्वं ? तथाहि नित्यगे—आह्निके तावत् प्रातः कफः कुप्यति, मध्याह्ने पित्तमित्यादि; तथाऽऽवस्थिके हेमन्ते कफश्चीयते वसन्ते स एव कुप्यतीति; तथाऽऽवस्थिके च काले ‘बाले (ल्ये) विवर्धते श्लेष्मा’ (सू. अ. ३५) इत्याद्युक्तत्वात् । उच्यते,—दोषचयादेरल्पत्वादतद्व्यवहार इति, एकतण्डुलाभ्यवहारेऽनशनव्यपदेशवत् । अन्ये त्वेवं वदन्ति,—‘आर्तवे चयादौ स्वस्थवृत्तोकषिभिभिराहोरात्रिके पुनरनागताबाधोक्तदन्तधावनादिविधानेन दोषाणां साम्यमुपपन्नमेव’ इति । समधातुमलक्रिय इति समा धातुमलानां क्रिया यस्य स तथा । क्रिया स्वप्नजागरणादिकेति केचिद्विज्ञं क्रियाशब्दं व्याख्यानयन्ति । प्रसन्नात्मेन्द्रियमना इति आत्मा देहः, अन्ये कर्मात्मा बद्धपुरुषः; तस्य निर्विकारस्यापि शरीरगुणदोषाभ्यां बद्धत्वमौर्चार्यैर्बहुधोक्तम्, अस्माभिर्प्रमथगौरवभयाच्चोच्यते । इन्द्रियाणि भौतिकधिष्ठानशक्तिरूपाणि, मनस्विन्द्रियानुप्राहकमन्तःकरणम् । एवंभूतः पुरुषः स्वस्थ इत्यभिधीयते ‘पूर्वाचार्यैः’ इति शेषः । दोषसाम्येनेवाभ्यादिसाम्यं लब्धं तत् किं पृथगाचार्यैः प्राह ? उच्यते, न दोषैः समा अभ्यादयो भवितुमर्हन्तीति; कुतः ? पृथक्चिकित्सितत्वात्; पित्तहरणमपि सर्पिरजापयश्चाग्निं वर्ध-

१ ‘समधातुमलक्रिय इति समा प्राकृतधातूनां मलानां च क्रिया प्राकृतकमेरूपा यस्य स तथा, अत्र क्रियाग्रहणं समक्रियैव धातुमलानां परोक्षार्णां प्रायः साम्यावगतिरिति सूचनार्थम् । धातुग्रहणेन उपधात्वादीनां धारकाणां ग्रहणम् । अभ्यादिसमत्तयैव दोषाः समा लक्ष्यन्ते । अथ समाभित्वाद्यप्यन्तर्वर्तितया दुर्विज्ञेयं कथं ज्ञेयमित्याह—प्रसन्नात्मेन्द्रियमना इति; आत्मादिप्रसन्नता हि दुःखरूपाभ्यादिवैषम्यात्मकविकारविरहितत्वेन भवति, नहि दुःखयोगे सत्कारमादिप्रसन्नता संभवति ।...आत्मादित्रयाभिधानं च त्रिभिरेव मिलितैर्निर्दुःखताशानरूपप्रसन्नतानुभवात् । यदुक्तम् ‘आत्मा हः करणैर्योगात् ज्ञानमस्य प्रवर्तते’ (च. शा. अ. १) इति । करणानि ज्ञाने मनःसमाहितानिन्द्रियाणि । तेन प्रसन्नात्मेन्द्रियमनस्त्वमेव स्वास्थ्यलक्षणमव्यभिचारि व्यक्तं च; तापरिकरतया वैषकसिद्धान्तोपयुक्ततया च समदोषाद्यभिधानमिति युक्तं पदयामः’ इति चक्रः । २ ‘पद्मपद्ममाचार्यैर्बहुधोक्तं’ इति पा० ।

यति । अत्र श्रीमाधवः प्राह,—“लब्धाश्चेत् समदोषत्वे समाभिव्यादयस्तदा । पृथगुक्ताः किमर्थं ते भक्तिरेषा निर्-
र्धका” —इति; समाधानमाह,—“दोषेभ्यस्ते यतो भिन्नाः पृथगुक्ता अतस्तु ते । प्रकृत्या तादृशाः केचिदत्यर्थं वा न दूष-
णम्” —इति । ‘दोषादीनां लसमताम्’ इत्यादिश्लोकं ‘वैलक्षण्य-
च्छरीराणाम्’ इत्यादिश्लोकांश्च केचिदन्यथा पठन्ति । तथाहि,
“पलादिमानाभावात् कथमेषां साम्यं ज्ञेयमित्याह,—‘दोषादीनां तु समतामनुमानेन लक्षयेत्’ इति श्लोकार्थमेव दोषसाम्यज्ञानार्थं पठन्ति ; येनानुमानेन समता ज्ञेया तदेव दर्शयन्नाह,—‘एषां समत्वं यथापीत्यादि । एतेन साम्यकार्येण स्वास्थयेन दोषाणां समता ज्ञातव्येत्यर्थः । अतोऽनन्तरं ‘समदोषः समाभिश्च’ इत्यादि पठन्ति । व्याख्यातं चास्य पूर्वमेवोक्तम् । इदानीं स्वस्थप्रतिपालनायास्वस्थस्य च स्वास्थ्यकरणायाह,—‘स्वस्थस्य रक्षणं कुर्यादस्वस्थस्य तु बुद्धिमान् । क्षपयेद्दूहयेच्चापि’ इत्यादि;” ईदृशं कृत्वा केचित् पाठकम् पठन्ति ॥ ४१ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां सूत्रस्थाने दोषधातुमलक्षयवृद्धिवि-
ज्ञानीयो नाम पञ्चदशोऽध्यायः ॥ १५ ॥

षोडशोऽध्यायः ।

अर्थात् कर्णव्यध्वन्धविधिप्रध्यायं व्याख्यास्यामः १
यथोवाच भगवान् धन्वन्तरिः ॥ २ ॥

अत्राधिकारानुवृत्तिः संबन्धहेतुः । कथं ? स्वस्थाधिकारः; स्वस्थस्य निर्दोषशरीरस्य कर्णव्यधः कर्तव्यः । तदुक्तं भोजे—
“कालेभ्वेतेष्वदोषाणां बालानां कर्णयोर्व्यधे । सह गात्रैर्विबन्धन्ते कर्णपाल्यश्च खानि च” इति । तस्मादत्र स्वस्थज्ञानानुवृत्तिरेव संबन्धकारणम् । पञ्चैव हि संबन्धकारणानुक्तानि; तद्यथा—अधि-
कारानुवृत्तिः, शेषत्वं, तादर्थ्यं, जात्यभेदो, नामसंकीर्तनं चेति । भवति चात्र—“तादर्थ्यं जात्यभेदश्च शेषत्वं नामकीर्तनम् । अधिकारानुवृत्तिश्च पञ्च संबन्धहेतवः—” इति ॥ १ ॥ २ ॥

रक्षामूषणनिमित्तं बालस्य कर्णौ विध्यते । तौ षष्ठे मासि सप्तमे वा शुक्लपक्षे प्रदास्तेषु तिथिकर-
णमुद्धर्तनक्षत्रेषु कृतमङ्गलस्वस्तिवाचनं धात्र्यङ्के कु-
मारधराङ्के वा कुमारसुपवेश्य बालक्रीडनकैः प्रलो-
भ्याभिसान्त्वयन् भिषग्वामहस्तेनाकृष्य कर्णौ दैव-

१ ‘न किमेतन्निरर्थकम्’ इति पा० । २ ‘पूर्वाध्यायोक्तस्वस्था-
धिकारस्वस्थविषयकर्णव्यध्वन्धविधिरुच्यते; तेनाधिकारानुवृत्तिरिह संबन्धः’ इति चङ्कः । ३ ‘रक्षेत्याद्यर्थे कुमारतन्त्रं,—‘कर्णव्यधे कृते बालो न ग्रहैरभिभूयते । भूयतेऽस्य मुखं तस्मात् कार्यस्त-
च्छर्णयोर्व्यधः’ इति । यद्यपि कर्णव्यधेन त्रिणिनि बाले रक्षोभयं भवति, तथाऽपि तदस्वकालं प्रतिकर्तव्यं च, तेन निरकाररक्षार्थं तद्व्यधं त्यज्यत एव’ इति चङ्कः । ४ ‘कुमारधराङ्के’ इति तादृक्पत्र-
पुस्तके न पठ्यते ।

कृते छिद्र आदित्यकराचभासिते शनैः शनैर्दक्षिण-
हस्तेनर्जु विध्येत्, प्रतनुकं सूच्या, बहलमारया;
पूर्वं दक्षिणं कुमारस्य, वामं कुमार्याः ततः पित्र-
वैति प्रवेशयेत् ॥ ३ ॥

किनिमित्तं बालस्य कर्णौ विध्येदित्याह—रक्षेत्यादि । रक्षा-
भूषणनिमित्तमिति निमित्तशब्दो रक्षाभूषणार्थं सह प्रत्येकं संबध्यते; अन्ये तु रक्षणार्थे भूषणानि रक्षाभूषणानि, तन्निमित्त-
मित्यर्थः । यद्यपि विद्वर्णत्वाद्गणिनि बाले रक्षामंसत्रियत्वाद्-
रक्षोभयमस्त्येव, तथाऽपि त्रणस्याल्पकालत्वाद्दैवकृतच्छिद्रत्वाद्वा रक्षणार्थं भवति । कस्मिन् काले कर्णस्य व्यधः कर्तव्य इत्याह,—
तौ षष्ठे मासि सप्तमे वा शुक्लपक्षे इति; ताविति तौ कर्णौ, षष्ठे मासे सप्तमे चेति नायां जन्मकालादूर्ध्वं किंतु संवत्सरादेर्मासप्रदायः षष्ठो मासो मासः सप्तमः फाल्गुनस्तयोर्मध्यं एकस्मिन्निति । मङ्गलं गीतादि । स्वस्तिवाचनमाशीर्वादेश्चारणम् । धात्र्यङ्के इति धात्री कुमारस्य स्तनपाथिनी स्त्री तस्या अङ्के, कुमारधराङ्के चेति बालप्राहिपुरुषस्योत्सङ्गे । बालक्रीडनकैरिति कुत्रिमहस्त्व-
श्वलीवर्दशुकादिभिः । अस्यात्रे ‘भक्ष्यविशेषैर्वा’ इति केचित् पठन्ति, भक्ष्यविशेषैर्मासैर्वादिभिः । दैवकृते छिद्र इति प्राक्तन-
जन्मकर्मकृते इत्यर्थः । ऋजु अवक्रमम् । कर्णविशेषेण सूत्रीविशेष-
विषयं नियमयन्नाह,—प्रतनुकं सूच्येति ।—प्रकर्षणं तनुं कर्णं सूच्या विध्येदित्यर्थः; बहलमारयेति स्थूलकर्णमारया विध्येदि-
त्यर्थः; आरा चर्मकाराणां चर्मभेदनं शब्दं, बहलं कठिनमिति लक्ष्मणद्विष्यणकेनोक्तम् । पुरुषस्त्रीभेदेन प्राकर्णव्यधने प्रस-
स्तात्वेन विशेषमाह,—पूर्वं दक्षिणमित्यादि । कर्णौ षष्ठे मासि किं कार्यमित्याह,—तत इत्यादि । पित्र्वा च पित्रुवैति प्रवेशयेत् ॥ ३ ॥

शोणितबहुत्वेन वैदनाया चान्यदेशविद्वभिति
जानीयात्, निरुपद्रवतया तद्देशविद्वभिति ॥ ४ ॥

अन्यदेशविद्वस्य विज्ञानोपायमाह,—शोणितबहुत्वेनेत्यादि ।
दैवकृतच्छिद्रविद्वस्य विज्ञानमाह,—निरुपद्रवतयेत्यादि । तद्देश-
विद्वभिति दैवकृतच्छिद्रविद्वं, ‘जानीयात्’ इत्यनुवर्तते ॥ ४ ॥

तत्राङ्केन यदच्छया विद्वोसु सिरासु कालिका-
मर्मरि कालोहितिकासुपद्रवा भवन्ति । तत्र, कालि-

२ ‘दैवकृते छिद्रे इति दैवेन कर्णव्यधार्थं सर्वालोकरूपमान-
प्रतनुप्रदेशरूपं सिरादिभी रक्षितं निलोहिताययनं च छिद्रं क्लामस्तीति भावः’ इति चङ्कः । २ ‘मिचुवतिरिह तूलपत्ररूपैव प्रवेशनाइ-
रणसौकर्यात्’ इति हारणचङ्कः । ३ ‘ततो वर्ति प्रवेश्य सम्य-
क्विद्वमामनेलेन परिषेच्येत’ इति पा० । ४ ‘विज्ञायां सिरायां ज्वरो दाहः श्वयधुवैदना ग्रन्थयो मन्त्यास्ताम्पातानकक्षिरोप्रहकर्ण-
शूलानि भवन्ति’ इति तादृक्पुस्तके पाठः । ५ ‘ननु सिरान्वधा-
ध्याये ‘कर्णयोश्चतस्रः, तासां शब्दवहामेकैकां परिहरेत्’ इत्युक्तं,
तदधिकसिरामिधानमिहायुक्तं ? न, यतस्तत्र स्थूलविभागेन सिरा-
नत्रुत्कमुक्तं, एव तु सूक्ष्मसिरामेदेनाधिकं यत्कल्प्यम्’ इति चङ्कः ॥

कायां ज्वरो दाहः श्वयथुर्वेदना च भवति; मर्मरिकायां वेदना ज्वरो ग्रन्थयश्च; लोहितिकायां मन्दास्त्रभापतानकशिरोग्रहकर्णशूलानि भवन्ति । तेषु यथास्वं प्रतिकुर्वीत ॥ ५ ॥

सिरसु दोषं वक्तुमाह,—तत्राग्नेत्यादि । हेन तु कालिका-लोहितिकयोर्वर्णैव परिहारः कर्तव्यः, मर्मरिकायास्तु वर्णानुक्तौ वैषकृतच्छिद्रव्यधनेनेति । प्रत्येकमुपद्रवान् वक्तुमाह,—तत्र कालिकायां ज्वर इत्यादि । कालिकादिव्यधोपद्रवचिकित्सामाह,—तेषु यथास्वमित्यादि । तेषु ज्वरादिषु व्याधिषु; यथास्वं प्रतिकुर्वीतेति यस्य ज्वरादिव्याधेर्यः प्रतीकारस्तेन तं प्रतिकुर्वीतेत्यर्थः ॥५॥

क्लिष्टजिह्वाप्रशस्तसूचीव्यधाद्वाढतरवर्तित्वाद्दोषसमुदायादप्रशस्तव्यधाद्वा यत्र संरम्भो वेदना वा भवति तत्र वर्तिमुपहृत्याशु मधुकैरण्डमूलप्रक्षिप्त्यायधतिलकल्कैर्मधुघृतप्रगाढैरालेपयेत्तावद्यावत्सुरूढ इति; सुरूढं चैनं पुनर्विध्वेत्; विधानं तु पूर्वोक्तमेव ॥ ६ ॥

कालिकादिव्यधादन्यथाऽपि व्यापवं तच्चिकित्सां च निर्दिशन्माह,—क्लिष्टजिह्वाप्रशस्तोत्यादि । क्लिष्टा अमनोज्ञा, जिह्वा वक्रतमा, अप्रशस्ता यथोक्तगुणहीना । दोषसमुदायादिति दोषप्रकोपात् । अप्रशस्तव्यधाद्वेति अद्वैतकृतच्छिद्रे व्यधाद् गर्हितशस्त्रादिव्यधाद्वा । संरम्भः श्वयर्थुः । केचित् 'क्लिष्टजिह्वाप्रशस्तसूचीव्यधाद्वाढतरवर्तित्वात्' इति न पठन्ति, 'दोषसमुदायात्' इत्यादि च पठन्ति, 'सुरूढं चैनं पुनर्विध्वेत्' इति च न पठन्ति ॥ ६ ॥

तत्र सम्यग्बिद्धमामतैलेन परिवेद्येत्, त्र्यहोत्र्यहोत्र्यहोत्र्य वर्ति स्थूलतरां दद्यात्, परिषेकं च तमेव ७

दुर्विद्धे व्यापचिकित्सां प्रतिपाद्य सम्यग्बिद्धे चिकित्सामाह,—तत्रेत्यादि । आमतैलेनेति अपकृतैलेन, तिलकल्कनिष्पीडनेन मुष्टितः परिसुतेनेत्यर्थः; तमेवेति आमतैलपरिषेकमेवेत्यर्थः ॥७॥

अथ व्यपगतदोषोपद्रवे कर्णे वर्धनार्थं लघु वर्धनकं कुर्यात् ॥ ८ ॥

गतोपद्रवे कर्णे वर्धनोपायमाह,—अथेत्यादि । लघुवर्धनकमिति दोषविशेषाद्दामार्गनिम्बकार्पासादीनां काष्ठानामन्यतमस्य, अथवा सीसैकादिवटितं धतूरपुष्पाकृतं कुर्यात् ॥ ८ ॥

एवं विवर्धितः कर्णश्छिद्यते तु द्विधा नृणाम् ॥ दोषतो वाऽभिघाताद्वा सन्धानं तस्य मे ऋणु ९

एवमित्यादि । दोषत इति दोषशब्दो व्याधिष्वपि वर्तते, तेन दोषैर्वातादिभिस्त्राज्जनितव्याधिभिर्वैत्यर्थः । अभिघाताद्वेति पतनपीडनादिभिः ॥ ९ ॥

१ 'संरम्भः श्वयथुदाहादियोगः' इति चक्रः । २ 'आमतैलमिति अभिनवापकृतैलम्' इति चक्रः । ३ 'दोषापेक्षया प्रकृत्यपेक्षया वा' इति चक्रः । ४ 'सीसैकादिवटिकां' इति पा० । ५ 'दोषत इति शरीरदोषोभाद्' इति चक्रः ।

तत्र समासेन पञ्चदशकर्णबन्धाकृतयः । तद्यथा—नेमिसन्धानक उत्पलमेघको बहुरक आसक्किमो गण्डकर्ण आहार्यो निर्वेधिमो व्यायोजिमः कपाटसन्धिकोऽर्धकपाटसन्धिकः संक्षितो हीनकर्णो वल्लीकर्णो यष्टिकर्णः काकौष्ठक इति । तेषु, पृथुलायतसमोभयपालिनैमिसन्धानकः; वृत्तायतसमोभयपालिरत्पलमेघकः; ह्रस्ववृत्तसमोभयपालिर्बहुरकः; अभ्यन्तरदीर्घकपालिरासक्किमः; बाह्यदीर्घकपालिर्गण्डकर्णः; अपालिरुभयतोऽप्याहार्यः; पीठोपमपालिरुभयतः क्षीणपुत्रिकाश्रितो निर्वेधिमः; स्थूलाणुसमविषमपालिर्व्यायोजिमः; अभ्यन्तरदीर्घकपालिरितराल्पपालिः कपाटसन्धिकः; बाह्यदीर्घकपालिरितराल्पपालिर्धकपाटसन्धिकः । तत्र दशैते कर्णबन्धविकल्पाः साध्याः; तेषां स्वनामभिरेवाकृतयः प्रायेण व्याख्याताः । संक्षिनादयः पञ्चासाध्याः । तत्र शुष्कशङ्कुलिरत्सन्नपालिरितराल्पपालिः संक्षितः; अनधिष्ठानपालिः पर्यन्तयोः क्षीणमांसो हीनकर्णः; तनुविषमाल्पपालिर्वेल्लीकर्णः; ग्रथितमांसस्तन्धसिराततसूक्ष्मपालिर्यष्टिकर्णः; निर्मांससंक्षिप्तामाल्पशोणितपालिः काकौष्ठक इति । बद्धेष्वपि तु शोफदाहरागपाकपिडकास्त्राद्युक्ता न सिद्धिमुपयान्ति ॥ १० ॥

इदानीं संघेयस्य सन्धानायासंघेयस्य परिहाराय माह,—तत्रेत्यादि । समासेन संक्षेपेण, विस्तरेण तु कर्णबन्धा अभिताः,

१ 'तत्रेत्यादिना बन्धविशेषार्थं तथाऽसंघेयकर्णपरित्यागार्थं च पात्याकृतिविशेषानाह । यद्यपि दशकर्णा अत्र बन्धनाहीं वक्तव्याः, पञ्चासाध्यत्वात् बन्ध्याः, तथाऽपि पञ्चदशकर्णबन्धाकृतय इति वचनादबन्धानामपि बन्धसंभवनामार्गं बन्धसंबन्धाज्ज्ञेयम् । ये तु 'कर्णाकृतयः' इति पठन्ति तद्वन्धः स्पष्ट एव । नेमिसन्धानक इति नेमिसंधानबन्धेन बन्धनीयः; एवमुत्पलमेघकादावपि व्याख्येयम् । वृत्तेत्यादौ पूर्वसादृत्तत्वं पाप्तोर्विशेषः, अत एवोत्पलतुष्यतयोत्पलमेघको बन्धो भवति । ह्रस्वेत्यादावनतिदीर्घत्वं पूर्वसादृशेपः । आभ्यन्तरैकपालेर्बहिरासज्जनादासक्किमः । बाह्यैकपालेस्तु गण्डात् कुत्तेन मांसेन योजनाद् गण्डकर्णः । अभ्यन्तरो गण्डदेशः, एतदिपर्ययेण बाह्यः । निर्वेधिम इति पुनः प्रदेशान्तरवेधेन निष्पन्नः । अणुरथूलसमविषमपालिरिति अणुरथूलरवान्यां पालिरिका समा अपरा विषमा यस्य स तथा । तत्र वैषम्यं लिखित्वा बन्धेन योजयत इति व्यायोजिमः । अभ्यन्तरदीर्घकपाल्या बाह्यपालेः पूर्णपिधानाद् कपाटसन्धिकः । बाह्यदीर्घकपाल्या तु अभ्यन्तरऽह्रस्वपालेरल्पपिधानादर्थकपाटसन्धिको भवति । निर्मांसेत्यादौ काकौष्ठसदृशत्वाद् काकौष्ठकः' इति चक्रः । २ 'दशैते साध्याः' इति चक्रसंमतः पाठः । ३ 'शुष्कशङ्कुल्यादितः संकुचितो बन्धः संक्षितः' इति हाराणचन्द्रः । ४ 'संघेयितस्य' इति पा० ।

यद्यपि पञ्चदशसु कर्णेषु मध्ये दशैव बन्ध्याः, तथाऽपि बन्ध्या-
ब्राह्मणद्वयव्येष्वपि बन्धशब्दो वर्तते; यथा 'छत्रिणो यान्ति'
इत्यत्र छत्रिबाहुल्यात् छत्रिष्वपि छत्रिव्यपदेशः । 'तत्र समासेन
पञ्चदश कर्णाकृतय' इत्यन्ये पठन्ति । तानेव बन्ध्यानामभिर्निर्दि-
शन्नाह—तद्यथा—नेमिसंधानक इत्यादि । तद्यथेति निर्दर्शने ।
तत्रामी बन्धविकल्पाः नित्यकर्मदर्शनादभ्यासाच्च जायन्ते ।
यद्यप्येषां नामभिरेवाकृतयः प्रायेण व्याख्यातास्तथाऽपि लक्षण-
सूत्रं निर्दिशन्नाह,—तेषु पृथुलायतेत्यादि । पृथुले विस्तीर्णं,
आयते दीर्घं, समे तुल्ये, इत्थंभूते द्वे पाल्यौ यस्य स तथा;
पालिः कर्णलतिका । नेमिः चक्रधारा, तद्वत् संधानं यस्य स
नेमिसंधानकः । बहूरक इति बहूरं शुष्कमांसं, शुष्कमांसवद-
नेकधा विपाटय यः संधीयते स बहूरकः । 'समुजनममोभय-
पालिः' इत्येके पठन्ति । एतत् कर्णबन्धत्रयं समोभयपालि-
विषयतया तेषुम् । अभ्यन्तरदीर्घकालादि यस्त्वभ्यन्तरदीर्घक-
पालिः कर्णचिच्छिन्नी भवति तस्मैतत्पाल्यभावाद्वाह्यपालिमूले
व्यामोह आसन्निसम् । गण्डकर्ण इति सानुबन्धकपोलमांसमुकृत्य
बाह्यदीर्घपाल्यप्रभागः संधीयते यस्मिन् स गण्डकर्णः । एत-
द्बन्धद्वयमेकपालिकम् । अपालिरिति शेषपालिः । उभयतो
गण्डप्रदेशात् सानुबन्धमांसमाहृत्य पाल्याकारं कृत्वा संधानं
यस्य क्रियते स आहार्यः । पीठोपनपालिरिति गण्ड तु पालिद्वयं
भूतल एव छिन्नं भवति स पीठोपनपालिः, निर्वेधिस इति वेधेन
निष्पन्न इत्यर्थः, पालिद्वयहीनं कर्णं पुत्रिकया उपरि द्वाद्वि
लिष्वादर्शनी इत्यर्थः इदमपार्थिकं कर्णबन्धद्वयम् । स्थूलाणुस-
मेत्यादि स्थूलाणुत्वान्यमेकपालिः समा, अपरा विषमा, ते
उद्विहय नानाप्रकारयोोजनायायोजिम इति । अभ्यन्तरदीर्घक-
पालिरिति अभ्यन्तरदीर्घकपालिरितरात्पाल्या सह बहिः संधा-
नात् कपाटवत्संधानं यत्र स कपाटसंधिकः । अर्धकपाटसंधिक
इति बाह्यदीर्घकपालिरितरात्पाल्याः सहाभ्यन्तरसंधानेनार्धक-
पाटवत्संधानधीयते सोऽर्धकपाटसन्धिकः । इदं कर्णबन्धत्रयं
विषमोभयपालिकम् । तत्रेत्यादि तत्र तेषु पञ्चदशसु कर्णबन्ध-
विकल्पेषु मध्ये । तेषामाकारज्ञानमधिकृत्याह,—तेषां नामभि-
रेवेत्यादि । शेषाणां परिहारार्थमाह,—संक्षिप्तद्वय इत्यादि । तेषां
लक्षणमाह,—तत्र शुष्केत्यादि । शुष्कशक्कुलिरिति शुष्कनाथ-
पाल्यधिष्ठानः, इतराल्पपालिरिति इतरा गण्डदेशानुगता अल्पा
पालिर्यस्य स तथा । अनधिष्ठानपालिरिति अल्पत्वेन अविद्यमाने
अधिष्ठानपाली यस्य स तथा, पर्यन्तयोश्चेति गण्डबाह्यपार्श्वयोः ।
विषमा तनुवत्स्थूलत्वान्याम् । त एते पञ्च कर्णबन्धाः सपाल-
योऽप्यसाध्याः, असाध्या इति साधनायाशक्त्याः; केचिदसु पाठं
न पठन्ति । एतेषां पञ्चानामसाध्यत्वे हेतुमाह—बद्धेष्वपी-
त्यादि । अन्ये तु शोफाद्युपश्लेषोपेतानां पूर्वेषां दशानां बन्धानां
साध्यानामप्यसाध्यत्वमाहुः ॥ १० ॥

भवन्ति चात्र—

यस्य पालिद्वयमपि कर्णस्य न भवेदिह ॥

१ 'आसन्नतात्' इति पा० ।

कर्णपीठं समे मध्ये तस्य विज्ञात विवर्धयेत् ॥११॥
गर्धोक्तानां कर्णबन्धानां मध्ये निर्वेधिमस्य संधानसूत्र-
माह,—यस्येत्यादि । इहेति कर्णबन्धमध्ये । कर्णपीठं पुत्रिको-
परिप्रदेशम् ॥ ११ ॥

बाह्यायामिह दीर्घायां सन्धिराभ्यन्तरो भवेत् ॥
आभ्यन्तरायां दीर्घायां बाह्यसन्धिरदाहृतः ॥१२॥

व्यायोजिमकपाटसन्धिकार्धकपाटसन्धिकानां संधानसूत्रमा-
ह,—बाह्यायामित्यादि । यदा बाह्या पालिदीर्घा भवेत्तदा आभ्य-
न्तरः सन्धिः कर्णव्य इत्यर्थः, आभ्यन्तरा च पालिदीर्घा दीर्घा
स्यात्तदा बाह्यसन्धिर्निर्वेधिस इति; बाह्यायां गण्डाहूरवर्तिन्यां
पाल्यां दीर्घायाम्, आभ्यन्तरो गण्डसन्धिकृतो गण्डसंश्रयी
वेत्यर्थः । "कपाटसन्धिकार्धकपाटसन्धिकयोरेवेदं संधानसूत्रं,
न तु व्यायोजिमस्य" इत्यन्ये ॥ १२ ॥

एकैव तु भवेत् पालिः स्थूला पृथ्वी स्थिरा च या ॥
तां द्विधा पाटयित्वा तु छिन्वा चोपरि सन्धयेत् ॥
इदानीमासन्निसस्य संबन्धसूत्रमाह—एकैवेत्यादि । "बहूर-
कस्येदं संधानसूत्रं संभाव्यते" इत्यन्ये वदन्ति ॥ १३ ॥

गण्डादुत्पाद्य मांसेन सानुबन्धेन जीवता ॥
कर्णपालीमपालेस्तु कुर्यान्निलैर्यथाशक्तं १४
आहार्यस्य सन्धिसंज्ञं निर्देष्टुमाह,—गण्डादुत्पाद्येत्यादि ।
सानुबन्धेनेति गण्डप्रदेशात्सन्धित्वार्थः । आवृत्त शोभनगण्डितेने-
त्यर्थः । अन्ये तु "गण्डकर्णस्थानेन संधानसूत्रम्" इति
वदन्ति ॥ १४ ॥

अतोऽन्यतमं बन्धं चिकीर्षुरग्नोपहरेणीयोको-
पसंभृतसंभारं विशेषतश्चोपहरेत् सुरामण्डं
क्षीरमुदकं धान्याम्लं कपालचूर्णं चेति । ततोऽ-
ङ्गनां पुरुषं वा ग्रथितकेशान्तं लघु भुक्तवन्तमासैः
सुपरिपृहीतं च कृत्वा, बन्धमुपधाय, छेद्यमेवले-
ख्यव्यधनेरुपपन्नैरुपपाद्य, कर्णदोषितमत्रेक्ष्यं दुष्ट-
मदुष्टं वेति; तत्र वातदुष्टे धान्याम्लोष्णोदकाभ्यां
पित्तदुष्टे शीतोदकपयोभ्यां श्लेष्मदुष्टे सुरामण्डो-
ष्णोदकाभ्यां प्रक्षाल्य कर्णां, पुनरवलिख्यानुन्नत-
महीनमविषमं च कर्णसन्धिं सन्निवेश्य, स्थितरक्तं
संदध्यात् । ततो मधुघृतेनाभ्यज्य पिचुप्रोतयोर-
न्यतरेणावगुण्ठ्य सूत्रेणानवगाढमनतिशिथिलं च
बद्ध्वा कपालचूर्णेनावकीर्याचारिकमुपदिशत्, द्विष-
णीयोक्तेन च विधानेनोपचरेत् ॥ १५ ॥

१ 'अग्नोपहरेणीयोक्तसंभारसुपहरेदिशेषतश्चात्र सुरामण्डं' पा० ।

२ 'विशेषतश्चोपहरेदिति सुरादिभिरत्र प्रक्षालनाद्युपयोगस्य बक्ष्यमाण-
त्वात्' इति चक्रः । ३ 'पुरुषशब्देन जातिवाचिनाऽङ्गनालमेऽप्यङ्गना-
वचनं विशेषेण कर्णव्यधेऽधिकृतत्वंदर्शनार्थम् । यदुक्तं भोजे—'सकु-
ण्डलानि दोषानि शोभन्ते वदनानि तु । भोज स्त्रीणां विशेषेण कृतेः
कर्णेभ्युपगौः' इति चक्रः । ४ 'अवेक्षेत् तदुष्टमदुष्टं वेति' इति पा० ।

अतः परं बन्धविधिः । अप्रोपहरणीयोक्तोपसंभृतसंभारमिति अप्रोपहरणीयोक्तो यन्त्रास्त्रादिरुप समीपे संभृतः सम्यक्कृत्वा धृतः संभारः समूहो यत्र । सुरामण्डं मद्यस्योपर्यन्च्छभागं, कपालचूर्णं नवमृन्मयभाण्डखण्डचूर्णम् । ततोऽङ्गनां पुरुषं वेति अङ्गनाया भूषणप्राधान्यात् प्राङ्निर्देशः । प्रथितकेशान्तमिति प्रथितकेशावयवम्, अन्यथा केशाव्याकुलतया कर्माभिघातः स्याद्बन्धविशेषो वा । लघुभुक्तवन्तमिति भुक्तवान् शक्यकर्मपीडां सहते, आहारलघुत्वाद्देदनया रात्रिजगमितवतोऽपि नाजीर्ण-बाधा स्यात् । आतैः सुपरिगृहीतं च कृत्विति आतैर्हीतैः । बन्धमुपधार्येति अयं बन्धोऽत्र कर्तव्य इति निश्चित्य । छेदा-दौरुपपन्नैरिति युक्तैः । उपपाद्येति संयोज्य, सन्धिवेश्य आरोप्य, संदध्यात् संधानं कुर्यात् । पितृप्रोतयोरिति तूलकर्पटयोरित्यर्थः । अवगुण्ठेति आवेष्ट्य । आचारिकमिति आहारविहारारुष्यम् । द्विगणीयोक्तेन विधानेनेति आलेपनादिना ॥ १५ ॥

भवति चात्र—

विघट्टनं दिवास्वप्नं व्यायामप्रतिभोजनम् ॥

व्यवायमग्निस्तापं वाक्श्रमं च विवर्जयेत् ॥१६॥

परिहार्याण्युपविशासाह,—विघट्टनमित्यादि । विघट्टनं चाल-नम् ॥ १६ ॥

न चाशुद्धरक्तमतिप्रवृत्तरक्तं क्षीणरक्तं वा सं-
ध्यात् । स हि वातदुष्टे रक्ते कृढोऽपि परिपुट-
नवान्, पित्तदुष्टे दाहपाकरागवेदनावान्, श्लेष्म-
दुष्टे स्तब्धः कण्डूमान्, अतिप्रवृत्तरक्ते श्यावशोफ-
वान्, क्षीणोऽल्पमांसो न वृद्धिमुपैति ॥ १७ ॥

परिहार्यसामान्यादन्यदपि विरुद्धं प्रतिपादयन्नाह,—न
चेत्यादि । अशुद्धरक्तमिति दुष्टरक्तम् । अतिप्रवृत्तरक्तमिति शुद्ध-
रक्तमपि यदाऽतिप्रवृत्तं स्यात्तदा न सन्धेयम् । अशुद्धरक्त-
सन्धाने दोषमाह,—स हि वातदुष्टे इत्यादि । परिपुटनं त्वच
उच्चटनं, मिश्रकाध्यायोक्तः सशोफः कर्णलतिकारोगो वा । अति-
प्रवृत्तरक्तस्य सन्धाने दोषमाह,—अतिप्रवृत्तरक्ते इति; अतिस्रव-
द्रक्ते इत्यर्थः । श्यावशोफोऽत्र वातकृतः । क्षीणकर्णस्य संधाने
दोषमाह,—क्षीण इत्यादि । क्षीणोऽत्र शुद्धरक्तातिप्रवृत्त्या; न
तु दोषोपद्रवैः, सदोषोपद्रववर्धने छिद्यत एव ॥ १७ ॥

(आमृतैलेन त्रिरात्रं परिवेद्येत्, त्रिरात्राच्च पित्तुं
परिवर्तयेत् ।) स यदा सुरुढो निरुपद्रवः सवर्णो
भवति तदैव शनैः शनैरभिवर्धयेत् । अतोऽन्यथा
संरम्भदाहपाकरागवेदनावान्, पुनश्छिद्यते वा १८
अथास्याप्रदुष्टस्याभिवर्धनार्थमभ्यङ्गः । तद्यथा,
—गोधाप्रतुद्विष्किरानूपौदकवसामज्जानौ पयः
सर्पिसैलं गौरसर्षपजं च यथालाभं संभृत्या-
कार्लकबलातिबलानन्तापामार्गाश्वगन्धाविदारिग-
न्धाक्षीरशुक्लाजलशूकमधुरवर्गपयस्याप्रतिघापं तैलं
वा पाचयित्वा खनुगुप्तं निदध्यात् ॥ १९ ॥

१ अयं पाठस्ताडपत्रपुस्तके न पश्यते ।

द्विगणीयोक्तसामान्यविधिमुद्दिश्य विशेषविधिं निर्दिशन्नाह,—
आमृतैलेनेत्यादि । प्रतुदाः लद्वादयः श्रेष्ठत्वात्, विष्किरा लावा-
दयः, आनूपा वराहमहिषादयः, औदका रोहितमत्स्यादयः,
एषां वसामज्जानौ, वसा मांसमेहः । गौरसर्षपस्थाने 'राजसर्ष-
पजं' इति केचित् पठन्ति, राजसर्षपाः श्वेतसर्षपाः । वसाम-
ज्जासर्पिर्गौरसर्षपतैलमेतरमेहचतुष्टयमर्कादिकल्कमावाप्य चतु-
र्गुणेन दुग्धेनैव पचनीयमिति । अन्ये तत्र सर्पिनं पठन्ति ।
अपरे वसादिमेहचतुष्टयं परं पठन्ति नतु पयः, द्रवानुक्तौ च
जलं चतुर्गुणं वदन्ति मेहपाके; "यदाऽन्यत्रापि केवलं दुग्धं
स्यात्तदा मेहाच्चतुर्गुणं दुग्धं, यदा पुनरन्योऽपि द्रवो भवेत्तदा
मेहसममेव दुग्धं कार्यम्" इत्याचार्या भाषन्ते । यथालाभं संभृ-
त्वेति यस्य यस्य लाभस्तं तमेकत्र कृत्वेत्यर्थः; एतेन द्विगणामपि
ग्रहणमुक्तम् । अलर्को मन्दारः, अनन्ता इत्यलसारिवा, विदारि-
गन्धा शालपर्णी, क्षीरशुक्ला क्षीरविदारी; जलशूको जलनीलिका,
जलान्तर्वर्ती रोमयुक्तः सविषप्राणी वा, जलशूको जलसंस्थस्तृण-
सक्तो जन्तुविरचितः शकसंघातवान् निवासोऽन्दुक इत्यन्ये,
'जलचारी कृष्णकीट' इति लक्ष्मणटीप्पणकेनोक्तं; मधुरवर्गः
काकोल्यादिः, पयस्या विदारीमेदः, केचिदर्कपुष्पीत्याहुः; अन्ये
मधुरवर्गं पयस्यां च न पठन्ति । तैलं वेति तिलतैलं वा पचेत्,
एकैकं वा । खनुगुप्तमिति निरुपद्रवस्थान इत्यर्थः ॥ १८ ॥ १९ ॥

खेदितोन्मर्दितं कर्णं स्नेहेनैतेन योजयेत् ॥

अथानुपद्रवः सभ्यबलवांश्च विवर्धते ॥ २० ॥

अस्य तैलसावचारणमाह,—खेदितोन्मर्दितमित्यादि ॥२०॥

यथाश्वगन्धायष्टाहैस्तिलैश्चोद्वर्तनं हितम् ॥

अभ्यक्तस्योद्वर्तनमाह,—यवेत्यादि ॥—

शतावरीश्वगन्धाभ्यां पयस्यैरण्डजीवनैः ॥ २१ ॥

तैलं विपकं सक्षीरमभ्यङ्गात् पालिवर्धनम् ॥

कर्णपालिविद्वृद्धयर्थमपरं तैलमाह,—शतावरीश्वगन्धाभ्यामि-
त्यादि । शतावर्यादिकल्केन मेहचतुर्थांशेन केवलक्षीरेण चतुर्गु-
णेन तैलमत्र पचनीयम् । पयस्या अर्कपुष्पी । जीवनैः काको-
ल्यादिद्रव्यैः ॥ २१ ॥—

ये तु कर्णा न वर्धन्ते खेदस्नेहोपपादिताः ॥ २२ ॥

तेषामपाङ्गदेशे तु कुर्यात् प्रच्छानमेव तु ॥

बाह्यच्छेदं न कुर्वीत व्यापदः स्युस्ततो ध्रुवाः ॥२३॥

एवमप्यवर्धमानानां कर्णानां वर्धनोपायं दर्शयन्नाह,—ये
खित्यादि । उपपादिताः संयोजिताः । अपाङ्गदेशे खिति कर्ण-

१ 'ग्रहणं युक्तम्' इति पा० । २ 'मनेन प्रक्षयेद्बुधः ।
ततोऽनुपद्रवः' इति पा० । ३ 'विधिनाऽनेन योजिताः' इति
पा० । ४ 'अपाङ्गदेशे नेत्रपुच्छान्ते, प्रच्छानं त्वच्चाप्राव-
कतनमेव कुर्यान्न स्वधिकमित्येवकारेणाक्षिसमर्थं पुनः स्फुटीकृत्याव-
गमयति—बाह्येत्यादिना । बाह्यशब्देनेह प्रायस्त्वच्चात्रान्तरितत्वेन
नातिगन्मीरमपाङ्गाख्यं मर्मैवाभिप्रेयत इति गम्यते, व्यापदस्तु ततो
ध्रुवा इत्युक्तेः; तत्र तदन्तरेण किञ्चन व्यापत्तिकरं नोपलभामहे'
इति हाराणचन्द्रः । 'बाह्यच्छेदं' इति पा० ।

पुत्रिकाया अधः । तुशब्द एवार्थः । प्रच्छानमेव खिति एव-
शब्द ईषदर्थे, ईषच्छेदनं; तुशब्दोऽयमप्यर्थः, तेन कर्णपुत्रि-
काया अध एव छेदनं, तदपीषदेव कार्यमित्युक्तं भवति । 'तेषा-
मपाङ्गच्छेद्यं हि कार्यमाभ्यन्तरं भवेत्' इति केचित् पठन्ति,
अपाङ्गपुत्रिकाया अधः कर्णानुकूलमाभ्यन्तरं छेद्यं प्रच्छेद्येद्वा ।
बाह्यच्छेदं कर्णबाह्यलतिकाच्छेदम् । व्यापदः कर्णलतिकानुत्त-
नादयः; 'व्याधयः स्युः' इत्यन्ये पठन्ति ॥ २२ ॥ २३ ॥

बद्धमात्रं तु यः कर्णं सहसैवाभिवर्धयेत् ॥
आमकोशी समाध्मातः क्षिप्रमेव विमुच्यते ॥२४॥

अरूढकर्णस्य वर्धने दोषमाह—बद्धमात्रमित्यादि । आम-
कोशीति असम्यग्रूढमध्यः । केचिदसुं न पठन्ति ॥ २४ ॥

जातरोमा सुवर्त्मा च श्लिष्टसन्धिः समः स्थिरः ॥
सुरूढोऽवेदनो यश्च तं कर्णं वर्धयेच्छनैः ॥ २५ ॥

कीदृशः पुनर्वर्धनीयस्तमाह,—जातरोमेत्यादि । सुवर्त्मेति
शोभनच्छिद्रः, श्लिष्टसन्धिः संलग्नसन्धिः; समो निम्रोन्नतत्त-
रहितः, स्थिरो दृढः ॥ २५ ॥

अमिताः कर्णवन्धास्तु विज्ञेयाः कुशलैरिह ॥
यो यथा सुविशिष्टः स्यात् तथा विनियोजयेत् ॥
(कर्णपाल्यामयात्राणां पुनर्वक्ष्यामि सुश्रुत ! ॥
कर्णपाल्यां प्रकुपिता वातपित्तकफात्मन्यः ॥ १ ॥
द्विधा वाऽप्यथ संसृष्टाः कुर्वन्ति विविधा रुजः ॥
विस्फोटः स्तब्धता शोफः पाल्यां दोषे तु वातिके
दाहविस्फोटजननं शोफः पाकश्च पैत्तिके ॥
कण्डूः सश्वयधुः स्तम्भो गुरुत्वं च कफात्मके ॥३॥
यथादोषं च संशोध्य कुर्यात्तेषां चिकित्सितम् ॥
खेदाभ्यङ्गपरीषेकैः प्रलेपास्तृण्विमोक्षणैः ॥ ४ ॥
मूर्द्धा क्रियां बृहणीयैर्यथास्वं भोजनैस्तथा ॥
य एवं वेत्ति दोषाणां चिकित्सां कर्तुमर्हति ॥ ५ ॥
अत ऊर्ध्वं नामलिङ्गवैक्ष्ये पाल्यामुपद्रवान् ॥
उत्पाटकश्चोत्पटकः श्यावः कण्डूयुतो भृशम् ॥६॥
अवमन्थः सकण्डूको ग्रन्थिको जम्बुलस्तथा ॥
स्त्रावी च दाहवांश्चैव शृण्वेषां क्रमशः क्रियाम् ॥७॥
अपामार्गः सर्जरसः पाटलालकुचत्वचौ ॥
उत्पाटके प्रलेपः स्यात्सैलमेभिश्च पाचयेत् ॥ ८ ॥
शम्पाकशिग्रुपूतीकान् गोधामेदोऽथ तद्वसाम् ॥
वाराहं गव्यमैण्यं पित्तं सर्पिश्च संसृजेत् ॥ ९ ॥
लेपस्तुप्तुके दद्यात्सैलमेभिश्च साधितम् ॥
गौरीं सुगन्धां सश्यामामनन्तां तण्डुलीपकम् १०
श्यावे प्रलेपनं दद्यात्सैलमेभिश्च साधितम् ॥
पाठां रसाञ्जनं क्षौद्रं तथा स्यादुष्णकाञ्जिकम् ११
दद्यात्लेपं सकण्डूके तैलमेभिश्च साधितम् ॥
वणीभृतस्य वेयं स्यादिदं तैलं विजानता ॥ १२ ॥

मधुकक्षीरकाकोलीजीवकाद्यैर्विपाचितम् ॥
गोधावराहसर्पाणां वसाः स्युः कृतबृंहणे ॥१३॥
प्रलेपनमिदं दद्याद्वसिच्यावमन्थके ॥
प्रपौण्डरीकं मधुकं समङ्गं धवमेव च ॥ १४ ॥
तैलमेभिश्च संपकं शृणु कण्डूमतः क्रियाम् ॥
सहदेवा विश्वदेवा अजाक्षीरं ससैन्धवम्
पतैरालेपनं दद्यात्सैलमेभिश्च साधितम् ॥ १५ ॥
ग्रन्थिके गुटिकां पूर्वं स्त्रावयेद्वपाट्य तु ॥
ततः सैन्धवचूर्णं तु घृष्ट्वा लेपं प्रदापयेत् ॥ १६ ॥
लिखित्वा तत्स्रुतं घृष्ट्वा चूर्णैर्लोभ्रस्य जम्बुले ॥
क्षीरेण प्रतिसार्येनं शुद्धं संरोपयेत्ततः ॥ १७ ॥
मधुपर्णी मधुकं च मधुकं मधुना सह ॥
लेपः स्त्राविणि दातव्यस्तैलमेभिश्च साधितम् १८
पञ्चवल्कैः समधुकैः पिष्टैस्तैश्च घृतान्वितैः ॥
जीवकाद्यैः ससर्पिण्डैर्देह्यमानं प्रलेपयेत् ॥ १९ ॥)

कर्णपालिच्छेदविशेषेण कर्णसन्धिबन्धानामपरिमितत्वादनु-
क्तमपि प्रकारं दर्शयन्नाह,—अमिता इत्यादि । 'सुविशिष्ट'
इत्यत्र केचित् 'सुनिविष्टः' इति पठन्ति । केचिदत्रैवाध्याये कर्ण-
पाल्यामयान् परिपोटादीन् पठन्ति, अन्ये तु सलिङ्गचिकित्सितान्
सिद्धकचिकित्सिते पठन्ति; तांश्च तत्रैव व्याख्यास्यामः । अन्ये तु
सुश्रुताध्यायिनोऽत्र 'कर्णपाल्यामयानन्यान् वक्ष्यामि चतुरः
पृथक्' इत्यादिकं ग्रन्थं सचिकित्सितं पठन्ति, स त्वाञ्चैर-
नार्थकृतः; तस्मात् पठनीयः । अपरे पुनरत्रैवोत्पाटकादीन्
सचिकित्सितान् पठन्ति, अमुमपि पाठमनार्थमाचार्या वर्णयन्ति,
अतोऽयमपि न पठितव्यः ॥ २६ ॥

विश्लेषितायास्त्वथ नासिकाया
वक्ष्यामि सन्धाननिधिं यथावत् ॥
नासाप्रमाणं पृथिवीरुहाणां
पत्रं गृहीत्वा त्वर्धैलम्बि तस्य ॥ २७ ॥

१ 'नासाप्रमाणं नासाया वियोजितांशपरिमितं पृथिवीरुहाणां पत्रं
गृहीत्वा, तेन प्रमाणेन गण्डपार्श्वाल्ललाटाद्वा अबलम्बि शोणितप्रचा-
रार्धमेकांशेन शरीरसंश्रयि यथा स्यात्तथा उत्कृत्य यथायोगं छित्त्वा
'त्वक्कांसं' इति शेषः, बद्धं यन्नादिना संयतमेव, नासिकाग्रं नासि-
काया विश्लेषितांशोपरिभागं तद्रतत्वक्काञ्चमिति यावत् न त्वक्गण्डमिति
तात्पर्यं, अथ कारुण्येनाशु विलिख्य श्लेष्मण लिखित्वाऽप्रमत्तो भिषग्
साधुबन्धैः सूच्यादिप्राशस्त्रेणोपपन्नैर्बन्धनैस्तत्रागुत्कृतं त्वक्कांसं प्रति
अभिमुखीकृत्य, सुक्तया वामतो दक्षिणतो वा आनृत्यानीय, लिखिताव-
काशे न्युञ्जीकृत्य स्थापयित्वेति यावत्, संदधीत संदध्यात् । अथोऽ-
नन्तरं यथावदभिसमीक्ष्य विमृश्य, नाडीद्वयेनेति श्वासप्रचाराहैणैर्वा
नासिकां प्रोष्णम्य किञ्चिदुन्नतां कृत्वा, सम्भक् सुसंहितं संमिलितं
यथास्यात्तथा नाख्यत्रपार्थेपनिहितया विन्दुवर्त्सा संयम्य, पत्तकादि-
भिरवचूर्णयेत्' इति ह्याराणचन्द्रः । २ 'त्वक्लम्ब्य' इति पा० ।

तेन प्रमाणेन हि गण्डपाश्वो-
दुत्कृत्य बद्धं त्वथ नासिकाग्रम् ॥
विलिख्य चाशु प्रतिसंदर्धत
तत् साधुबन्धैर्भिषगप्रमत्तः ॥ २८ ॥
सुसंहितं सम्यगतो यथाव-
नाडीद्वयेनाभिसमीक्ष्य बद्धा ॥
प्रोन्नम्य चैनामवचूर्णयेत्
पतङ्गयष्टीमधुकाञ्जनैश्च ॥ २९ ॥
संछाद्य सम्यक् पिचुना सितेन
तैलेन सिञ्चेदसकृत्तिलानाम् ॥
घृतं च पाय्यः स नरः सुजीर्णं
स्निग्धो विरेच्यः स यथोपदेशम् ॥ ३० ॥
रूढं च सन्धानमुपागतं स्या-
त्सर्धशेषं तु पुनर्निष्कृतेत् ॥
हीनां पुनर्धैर्ययितुं यतेत
समां च कुर्यादतिबृद्धमांसाम् ॥ ३१ ॥

विक्षिप्ताया इत्यादि । विक्षेप्ताया इति छिन्नायाः । पृथि-
वीरुहाणां वृक्षणागाम् । तस्येति छिन्ननासिकस्य पुरुषस्य । तेन
प्रमाणेनेति वृक्षपत्रप्रमाणेन । उत्कृतेति ऊर्ध्वं छेदयित्वा ।
बद्धमिति संलभं यथा स्यात्, 'मांसं' इति शेषः । तदिति
नासिकाग्रम् । साधुबन्धैरिति शोभनबन्धैः कृत्वा । अप्रमत्तः
सावधानः । सुसंहितमित्यादि । सुसंहितं सम्यगभिसमीक्ष्य,
नाडीद्वयेन यथावद्वद्धा, प्रोन्नम्य च प्रकृष्टं यथा स्यादेवमुत्थाप्य,
एनां नासिकामवचूर्णयेदिति संबन्धः । नाडीद्वयमत्र नल्लङ्घत-
मेरुण्डपत्रनालकृतं वा, न तु सीसकादिबी(वी)टिका; कुतः ? सा
हि गुरुत्वादधो गच्छति । पतङ्गं रफचन्दनम्, अज्जनं रसाज्जनम् ।
सितेन शुक्लेन । तैलेनेत्युक्ते तिलतैलं लब्धं, तिलानामिति यत्
घृतं तत् प्रतितिथितैलनिषेधार्थम् । पाय्यः पाययितव्यः । सुजीर्णं
भोजने । अन्ये त्वेवं पठन्ति,—“छिन्नां तु नासिकां दृष्ट्वा
वयःस्थस्य शरीरिणः । नासानुरूपं संच्छिद्य पत्रं गण्डे निवेश-
येत्”—इत्यादि ॥ २७—३१ ॥

नाडीयोगं विनोष्ठस्य नासासन्धानवद्विधिम् ॥
य एवमेव जानीयात् स राज्ञः कर्तुमर्हति ॥ ३२ ॥

इति श्रीसुश्रुतसंहितायां सूत्रस्थाने कर्णव्यध-
बन्धविधिर्नाम षोडशोऽध्यायः ॥ १६ ॥

अतश्छिन्नस्योष्ठस्य संधानमाह,—नाडीयोगमित्यादि । ओष्ठस्य
संधानविधिर्नासासन्धानवत् कर्तव्यः; परं नाडीयोगं विना ।
अर्हति योग्यो भवति । इदं नासासन्धानोष्ठसंधानसूत्रं पूर्वा-
चार्यैरनार्थीकृतमपि जेज्जटगयदासादिभिरङ्गीकृतं सुबोधत्वात्
न व्याख्यातं, तैरङ्गीकृतत्वादस्माभिरपि संगृहीतं, सुबोधमपि च
वैद्यपुत्रबोधार्थं व्याख्यातम् । दाक्षिणात्यास्तु भिषजः कर्ण-
सु० सं० ११

स्योपरि कोटिव्यधमत्र पठन्ति । सोऽप्यत्राप्रसिद्धैरनार्थः ॥ ३२ ॥
इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां सूत्रस्थाने षोडशोऽध्यायः ॥ १६ ॥

सप्तदशोऽध्यायः ।

अथात आमपक्वैषणीयमध्यायं व्याख्यास्यामः १
यथोवाच भगवान् धन्वन्तरिः ॥ २ ॥

अथात इत्यादि । आमशब्दात् पच्यमानोऽप्यत्र बोद्धव्यः ।
आमश्च पच्यमानश्च पक्वश्च तेषामेषणं विज्ञानं तद्विद्यते यस्मि-
न्नाध्याये तं तथा ॥ १ ॥ २ ॥

शोफसमुत्थाना प्रन्थिविद्ध्यलजीप्रभृतयः प्रा-
येण व्याधयोऽभिहितौ अनेकाकृतयः, तैर्विलक्षणः
पृथुर्ग्रथितः समो विषमो वा त्वञ्जांसस्थायी दोष-
संघातः शरीरैकदेशोत्थितः शोफ इत्युच्यते ॥ ३ ॥

शोफसमुत्थाना इत्यादि । शोफसमुत्थाना इति शोथकारणाः,
'शोफस्येव समुत्थानं येषाम्' इत्यन्ये । प्रायेणेति बाहुल्येन,
कदाचिद्भिन्नसमुत्थाना अपि भवन्ति । तैर्विलक्षण इति तेभ्यो
ग्रन्थ्यादिभ्यो व्याधिभ्यः पृथगित्यर्थः; 'तैर्ग्रन्थ्यादिव्याधिभिः
कृत्वा विलक्षणो नानाप्रकारः' इत्यन्ये । पृथुर्विस्तीर्णः । ग्रथितो
ग्रन्थिखिन्नतः, 'जातबहुग्रन्थिः' इत्यन्ये । समः समसंस्थानः,
विषमो वेति विषमसंस्थानो वा, एतेन व्रणशोफसाकृतेरनियम
उक्तः । त्वञ्जांसस्थायीति एतत्तु प्रायेण, कुतः ? शेषव्रणवस्तु-
ष्वपि व्रणशोफस्य संभवात् । दोषसंघात इति एकस्य द्वयोर्बहुनां
वा दोषाणां संघातो दोषसंघातः; संघात उच्छ्रायः । शरीरैक-
देशोत्थित इति एतेन सर्वसराद्भिन्नत्वं प्रतिपादयति ॥ ३ ॥

स षड्विधो वातपित्तकफशोणितसन्निपाता-
गन्तुनिमित्तः । तस्य दोषरूपव्यञ्जनैर्लक्षणानि
व्याख्यास्यामः । तत्र, वातशोफः कृष्णोऽरुणो वा
परुषो मृदुरनवस्थितास्तोदाद्यध्मात्र वेदनाविशेषा
भवन्ति; पित्तशोफः पीतो मृदुः सरक्तो वा
शीघ्रानुसार्योषोद्यध्मात्र वेदनाविशेषा भवन्ति;
श्लेष्मश्वयथुः पाण्डुः कठिनः स्निग्धः शीतो

१ 'पूर्वाध्याये 'शोथवान् भवति' इत्यनेन शोथोऽभिहितः; तस्य
चामता पक्वता च चिकित्साविशेषार्थं ज्ञेया भवति, अतस्तदभिधाना-
र्थमापक्वैषणीयोऽभिधीयते ।' इति चक्रः । २ 'अभिधास्यन्ते' इति
पा० । ३ 'शोथरूपतयोत्तिष्ठन्त इति शोथसमुत्थानाः । तेभ्यो विल-
क्षण इति बक्ष्यमाणविशिष्टलक्षणत्वादेव विलक्षणः । त्वञ्जांसस्थायीत्य-
नेन त्वञ्जांसस्त्वमवश्यंभावितयोक्तम्, एकदेशोत्थितत्वेन सर्वसर-
शोभादप्राक्तिनो व्यावर्तयति । शोथ इत्युच्यत इति प्रकरणात् 'व्रणशोथ'
इत्युच्यत इति ज्ञेयम्' इति चक्रः । ४ 'तस्येत्यनेन यद्यपि व्रणशोथ
इह प्रत्यवमृश्यते, तथाऽपि ग्रन्थ्यादीनामप्येतदेवामादिलक्षणं समान-
तयोक्तं ज्ञेयम्' इति चक्रः । ५ 'दाहादयः' इति पा० ।

स्निग्धो मन्वानुसारी कण्डूदयश्चात्र वेदनाविशेषा भवन्ति; सर्ववर्णवेदनः सन्निपातश्वयथुः; पित्तवच्छोणितजोऽतिहृष्णश्च; पित्तरक्तलक्षण आगन्तु-
लौहितावभासश्च ॥ ४ ॥

स इत्यादि । तस्य व्रणशोफस्य । दोषरूपव्यञ्जनैरिति वातादिरूपैर्वातादिलक्षणैश्चेत्यर्थः; 'दोषरूपव्यञ्जनैः दोषाणां वातादीनां रूपाण्याकृतयो व्यज्यन्त एभिरिति व्यञ्जानि' इत्यन्ये । तत्रेत्यादि । अनवस्थितः चलः । तोदादयश्चेति आदिशब्दाद्देदनच्छेदनादयः । पित्तशोफ इत्यादि । ओषादयश्चेति आदिशब्दाच्चोषपरिदाहधूमयानानि गृह्यन्ते । श्लेष्मशोफः पाण्डुरित्यादि । कण्डूदयश्चेति आदिशब्दाद्गुरुलसुप्तत्वादयः । आगन्तुरिति पतनपीडनादिकृतः ॥ ४ ॥

स यदा बाह्याभ्यन्तरैः क्रियाविशेषैर्न संभावितः प्रशमयितुं क्रियाविपर्ययाद्बहुत्वाद्वा दोषाणां तदा पाकाभिमुखो भवति । तस्यामस्य पच्यमानस्य पकस्य च लक्षणमुच्यमानमुपधारय— । तत्र, मन्दोष्मता त्वक्सवर्णता शीतशोफता स्थैर्यं मन्दवेदनताऽल्पशोफता चामलक्षणमुद्दिष्टं; सूचिभिरिव निस्तुद्यते, दृश्यत इव पिपीलिकाभिः, ताभिश्च संसर्प्यत इव, छिद्यते इव शस्त्रेण, भिद्यत इव शक्तिभिः, ताड्यत इव दण्डेन, पीड्यत इव पाणिना, घट्यत इव चाङ्गुल्या, दह्यते पच्यत इव चाग्निक्षाराभ्याम्, ओषचोषपरीदाहाश्च भवन्ति, वृद्धिकविद्ध इव च स्थानासनशयनेषु न शान्तिमुपैति, आध्मातवस्तिरिवाततश्च शोफो भवति, त्वग्बैवर्ण्यं शोफाभिवृद्धिर्ज्वरदाहपिपासा भकारुचिश्च पच्यमानलिङ्गः; वेदनोपशान्तिः पाण्डुताऽल्पशोफता वलीप्रादुर्भावस्त्वक्परिपुटनं निम्नदर्शनमङ्गुल्याऽवपीडिते प्रत्युन्नमनं, वस्ताविवोदकसंचरणं पूयस्य प्रपीडयत्येकमन्तमन्ते चावपीडिते, मुहुर्मुहुस्तोदः कण्डूरुन्नतता व्याधेरुपद्रवशान्तिर्भक्ताभिकाङ्क्षा च पकलिङ्गम् । कफजेषु तु रोगेषु गम्भीरगतित्वाद्भिघातजेषु वा केषुचिदसमस्तं पकलक्षणं दृष्ट्वा पक्रमपकमिति मन्यमानो भिषज्जोहमुपैति; तत्र

१ 'दोषरूपैः कृष्णादिभिः, व्यञ्जनैश्च तदितरैर्वेदनादिभिः' इति शकः । २ 'शक्यते' इति पा० । ३ 'संसृज्यत इव' इति पा० । ४ 'छिद्यते भिद्यत इव शक्तिभिः' इति पा० । ५ 'भवति' इति हस्तलिखितपुस्तके न पठ्यते । ६ 'वस्तावुदकसंचरणमिव पूयस्य संचरणमिति योजना, अन्ते एकसिन्धु पाशेऽवपीडिते एकमन्तरमपरपाशं प्रपीडयत्याक्रामति वेगेन पूरयति पूय इत्यर्थः' इति ह्याराणचन्द्रः । ७ 'कण्डूरनुन्नतता' इति पा० । ८ 'गम्भीरानुगतत्वात्' इति पा० । ९ 'यत्र' इति पा० ।

हि त्वक्सवर्णता शीतशोफता स्थैर्यमल्परुजताऽऽमवच्च घनता, न मोहमुपेयादिति ॥ ५ ॥

स यदेत्यादि । बाह्याभ्यन्तरैरिति बाह्या आलेपनादयः, आभ्यन्तराः काथपानवमनविरेचनादयः, तैः प्रशमयितुं न संभावितो न पारितः, 'न प्राप्तः' इत्यन्ये । क्रियाविपर्ययादिति अतर्पणादीनामन्यथाभावात् । हेल्मन्तरमाह— बहुलाद्वा दोषाणामिति— । न हि बहुदोषा विकाराः शोणितावसेकादिभिरेव प्रशमं यान्ति; यदुक्तम्,—“आलेपनसावणशोधनैश्च सम्यक्प्रयुक्तैर्दोषोपशाम्येत्—” इति । तत्रेत्यादि । स्थैर्यं काठिन्यम् । सूचीभिरिवेत्यादि । निस्तुद्यते भृशं व्यथ्यते, निःशब्दोऽत्र भृशार्थः । ताभिः पिपीलिकाभिः । छिद्यत इव द्विधा क्रियत इव । भिद्यते विदार्यत इव । शक्तिशयुधविशेषः । ताड्यते आहन्यत इव । दण्डो लगुडः । घट्यते चाल्यत इव । दह्यते पच्यत इव च क्षाराग्निभ्यामिति यथासंख्यं व्याख्येयं, तेन दह्यते भस्मसात् क्रियत इवाग्निना, पच्यते अन्नारतपरुपतप्यत इव क्षारेण । ओष एकदेशिको दाहः, चोषः चूष्यत इव वेदनाविशेषः । परि मन्तनाहः परिदाहः । आततः लकसंकोचरहितः । वेदनोपशान्तिरित्यादि । लकपरिपुटनं लच उच्चटनम् । प्रत्युन्नमनम् आभिमुख्येनोर्ध्वं नमनम् । वस्ताविवेत्यादि । यथा वस्तावुदकसंचरणं भवति तद्वद्वैद्ये एकमन्तमवयवं प्रपीडयति सति पूयस्य संचरणं शोफे भवतीत्यर्थः । मुहुर्मुहुस्तोदो वातवेदना; कण्डूः श्लेष्मवेदना; पकशोथे विदाहापगमेन पिताभावात्तद्विज्ञाभावः । उन्नतता व्याधेः उन्नतशोफः । उपद्रवा ओषपरिदाहादयः । कफजेष्वित्यादि । कफजेषु रोगेष्विति रोगोऽत्र शोफः । तत्र विषये कफजेष्विति गम्भीरगतित्वात्, अभिघातजेषु वा केषुचिद्गुरानुप्रविष्टशल्यादिहेतुत्वात् । तत्र हि त्वक्सवर्णतेत्यादि । तत्रेति कफजेषुभिघातजे च शोफे । त्वक्सवर्णता न तु त्वग्बैवर्ण्यं, गम्भीरगतित्वाद्दन्तःपाकः, बहिः पुनस्त्वक्सावर्ण्यमेव । शीतशोफता बहिः, अन्तः पुनरुष्णत्वं, गम्भीरगतित्वात् कफारब्धत्वाच्च । अल्परुजता कफारब्धत्वात् । अमवच्चनता शिलावत् काठिन्यं, कफारब्धत्वाद्बहिःपाकत्वाच्चेति । न मोहमुपेयादिति न तत्र मोहं गच्छेत्, एभिः पकलक्षणैः पक्रमेव जानीयादित्यर्थः । 'न मोहमुपेयाद्यतस्तं रक्तपाकमाचक्षते वृद्धाः' इत्यन्ये ॥ ५ ॥

भवन्ति चात्र—

आमं विपच्यमानं च सम्यक् पकं च यो भिषक् ॥
जानीयात् स भवेद्वैद्यः शेषास्तस्करवृत्तयः ॥६॥

१ 'न तत्र' इति पा० । २ 'यत्र तु कफजेष्वभिघातजेषु वा रोगेषु गम्भीरगतित्वात् प्रपाकप्रतियोगीन्येतानि लिङ्गानि दृश्यन्ते न तत्र मोहमुपेयात्, शेषलक्षणेनैव पकं विजानीयादित्यर्थः' इति ह्याराणचन्द्रः । 'कफजे गम्भीरे तथा शस्त्रजे च गम्भीरे अन्तःपाके शीततादि भवति, तत्रान्तर्दाहादिना पाकादिकावधारणं, न तत्र मोहमुपेयादिति शेषविदाहादिपूर्वलक्षणैः पाकं जानीयात्' इति शकः ।

आमादिलक्षणज्ञाने गुणमज्ञाने दोषं च दर्शयन्नाह—आम-
मित्यादि । शेषा अन्ये आमादिज्ञानवर्जिताः । तस्कराश्चैराः,
तेषामिव वृत्तिर्येषां, प्राणधनापहारित्वात् ॥ २ ॥

वाताहते नास्ति रुजा न पाकः
पित्ताहते नास्ति कफाश्च पूयः ॥
तस्मात् समस्तान् परिपाककाले
पचन्ति शोफांस्त्रय एव दोषाः ॥ ७ ॥
कालान्तरेणाभ्युदितं तु पित्तं
कृत्वा वशे वातकफौ प्रसह्य ॥
पचत्यतः शोणितमेव पाको
मतोऽपरेषां विदुषां द्वितीयैः ॥ ८ ॥

एकदोषारब्धा अपि पाककाले सर्वदोषाच्छिष्टा भवन्ती-
त्याह—वातादित्यादि । ऋतेशब्दः कफाच्चैत्र्यापि संबध्यते ।
'त्रिभिरेव शोणितचतुर्थैः शरीरमिदं धार्यते' (मू. अ. २१) इति
द्वितीयं दर्शनं दर्शयन्नाह—कालान्तरेणेत्यादि । कालान्तरेणेति
अन्तरशब्दोऽत्रावधिवाची, प्रकोपप्रसरस्थानसंश्रयकालावधिना ।
अभ्युदितं तु पित्तमिति समन्ततो भावेन पुनरुद्धतं पित्तं, कृत्वा
वशे वातकफौ वातश्लेष्माणौ हीनौ कृत्वा, प्रसह्य बलाकारेण वशे
कृत्वा, 'क्रोधीकृत्य' इत्यन्ये । मतः संमतः ॥ ७ ॥ ८ ॥

तत्र, आमच्छेदे मांसखिरास्त्रायुसन्ध्यस्थिव्या-
पादनमतिमात्रं शोणितातिप्रवृत्तिर्वेदनाप्रादुर्भावो-
ऽवहरणमनेकोपद्रवदर्शनं क्षतविद्रधिर्वा भवति ।
स यदा भयमोहाभ्यां पकमप्यपकमिति मन्यमान-
श्चिरमुपेक्षते व्याधिं वैद्यस्तदा गम्भीरानुगतो द्वार-
मलभमानः पूयः स्वमाश्रयमवदार्योत्सङ्गं महान्त-
मवकाशं कृत्वा नाडीं जनयित्वा कृच्छ्रसाध्यो
भवत्यसाध्यो वेति ॥ ९ ॥

आमं न छिन्यात् पकं नोपेक्षेतेति दर्शयन्नाह,—तत्रेत्यादि ।
आमच्छेदे इति आमशब्दात् पच्यमानस्यापि ग्रहणात्प्राप्येते

१ 'नतै रुजा वातयुते च पित्तं पाकः कफं चापि विना न पूयः ।
तस्माद्विपाकं परिपाककाले प्रयान्ति शोफास्त्रिभिरेव दोषैः' इति ताड-
पत्रपुस्तके पाठान्तरम् । २ अस्यापि ताडपत्रपुस्तके 'द्रव्याणां
चन्दनादीनां दग्धानां श्वेतता यथा । तद्वत् पित्तोष्मणा दग्धं रक्तं
पूयमिहोच्यते' इत्यधिकः पाठ उपलभ्यते । ३ 'भयमोहाभ्यामिति
भयादपि पादनभीरुतया पकमप्यपकमेव दृढयति' इति चक्रः ।
४ 'यद्यथा वातादीनां त्रयाणामपि कारणत्वमुक्तं, तथाऽपि पाके
कारणतया पित्तं प्रधानमेव, पूयं च श्वेतत्वघनत्वाभ्यां कफकार्यम् ।
कालान्तरं विदाहानवस्था, तत्र पित्तप्रकोपो विदाहकारणतया पित्तस्य
भवति । वशे कृत्वा आयत्तौ कृत्वा, शीतत्वेन पाकप्रतिबन्धकावभिभूयेति
यान्त् । शोणितं पचतीत्यनेन शोणिताधारमांसादिपाकोऽपि लभ्यते,
शोणितं तु मत्तान्तरे दोषतया प्राधान्येन साक्षादुक्तम् ; पतच्च मत्ता-
न्तरमप्रतिषेधेनानुमतमेव । पूर्वोक्तपाकेऽपि हि पित्तप्राधान्यमस्त्येव,
पाकतया च शोणितमपि तत्र लभ्यत एव' इति चक्रः ।

दोषाः । व्यापादनं हिंसनम् । अवदरणं विदरणम् । क्षतविद्रधिः
'तैस्तैर्भावैरभिहते क्षते वा' (नि. अ. ९) इत्यादिविद्रधिनिदा-
नोक्तः । स यदेत्यादि । मोहः अज्ञानम् । चिरं प्रभूतकालम् ।
गम्भीरानुगतः दूरानुप्रविष्टः । उत्सङ्ग इवोत्सङ्गः, व्रणाशये हि
चिरकालं पूयावस्थानेनावदारितमन्तःप्रदेशान्तरं निन्नमुत्सङ्ग-
तुल्यत्वात् 'उत्सङ्ग' इत्युच्यते; 'उत् ऊर्ध्वं पूयस्य सङ्ग उत्सङ्गः'
इत्यन्ये । अवकाशम् अन्तरालम् ॥ ९ ॥

भवति चात्र—

यदिछिनर्याममज्ञानाद्यश्च पकमुपेक्षते ॥

श्वपचाविव मन्तव्यौ तावनिश्चितकारिणौ ॥१०॥

अस्यैवार्थस्य निन्दार्थवादपरं श्लोकमाह—यदिछिनर्याममि-
त्यादि । पकं शोफं शस्त्रकर्माहम् । श्वपचाविव चण्डालविव । म-
न्तव्यौ ज्ञातव्यौ । तौ द्वौ । अनिश्चितकारिणौ आमच्छेदनपको-
पेक्षणात्; अन्ये तु 'तौ नरौ श्वपचतुल्यावातुर्व्यापादनात् ।
तद्व्यापादनं तौ कुतो विधत् इत्याह—अनिश्चितकारिणौ यतोऽ-
समीक्ष्य विधायिनौ वैद्यौ' ॥ १० ॥

प्राक् शस्त्रकर्मणश्चेष्टं भोजयेदातुरं भिषक् ॥

मद्यपं पाययेन्मद्यं तीक्ष्णं यो वेदनाऽसहः ॥११॥

न मूर्च्छत्यन्नसंयोगान्मत्तः शस्त्रं न बुध्यते ॥

तस्माद्वदयं भोक्तव्यं रोगेषूक्तेषु कर्मणि ॥ १२ ॥

प्राणो ह्याभ्यन्तरो नृणां बाह्यप्राणगुणान्वितः ॥

धारयत्यविरोधेन शरीरं पाञ्चभौतिकम् ॥ १३ ॥

पके शोफे शस्त्रकर्माहं पूर्वकर्माह—प्रागित्यादि । इष्टं हितं
हितकारि; अन्ये लिष्टमभिप्रेतमपथ्यमपि तद्वृत्तध्यानार्थं भोजयेत् ।
यो वेदनां न सहते तं तीक्ष्णं मद्यं पाययेत् परं मद्यम् । अस्यैव
च फलमाह—न मूर्च्छत्यन्नसंयोगादित्यादि । शस्त्रं न बुध्यते शस्त्र-
वेदनां न जानातीत्यर्थः । रोगेषूक्तेषु मूढगर्भोदराशोऽर्मर्या-
दिवर्जितेषु, कर्मणि शस्त्रप्रयोगे प्राप्ते, अवश्यं ध्रुवं भोक्तव्यम् ।
कस्मादुक्तेषु रोगेषु भोजयेदित्याह,—प्राण इत्यादि ।—
प्राणो ह्याभ्यन्तरो इति अत्राभ्यन्तरोः प्राणो बलं, तच्चौजनिर्तं
भारहरणादिशक्तिलक्षणम् । बाह्यप्राणगुणान्वित इति बाह्यप्राणोऽत्र
बाह्यं बलमुपचयलक्षणं पाञ्चभौतिकाहारजनितं, गुणाः शरीरदा-
र्क्यादिकाः, तैरन्वितः संयुक्तः सन्नाभ्यन्तरोः प्राणः शक्तिलक्षणः
शरीरं धारयतीत्यर्थः । अन्ये ल्वन्यथा व्याख्यानयन्ति—प्राणो
ह्याभ्यन्तरो इति; 'संपन्नो यवः' इतिवज्जातिविवक्षयेहैकवचनं,
तेनात्राग्निः सोमो वायुः सत्त्वं रजस्तमः पञ्चेन्द्रियाणि भूतात्मे-
त्याभ्यन्तराः प्राणाः, बाह्यप्राणा आग्नेयसौम्यवायव्यद्रव्याणि
दिवसो वायु रात्रिः शब्दस्पर्शरूपरसगन्धाश्चेति, तेषां गुणाः,
तैरन्वितोऽनुगतः सन्नाभ्यन्तरोः प्राणः शरीरं धारयतीत्यर्थः ।

१ 'अत्रामग्रहणेन पच्यमानस्यापि ग्रहणम्' इति चक्रः ।

२ 'ऽवेदनासहः' इति पा० । ३ 'प्राग इति बलं; बाह्यप्राण
आहारः, बलहेतुत्वात्' इति पा० ।

तत्र बाह्यप्राणस्याग्नेर्गुणैः कङ्कमलवणादिभिरनुगतः सन्नन्तरग्निः शरीरं धारयतीत्यादिना बाह्यप्राणगुणानुगतत्वेनाभ्यन्तरप्राणस्य शरीरधारकत्वं दर्शयन्ति, अस्माभिस्तु विस्तरभयान्न दर्शितम् । लक्ष्मणटिप्पणकारस्तु—आभ्यन्तरः प्राणोऽग्नीषोमादिः, येन प्राणी जीवति, बाह्यप्राणोऽन्नं, तद्गुणाः प्रीणनादयः, तैरन्वितः सन्नाभ्यन्तरः प्राणः शरीरं धारयतीत्यर्थः ॥ ११—१३ ॥

अल्पो महान् वा क्रियया विना यः
समुच्छ्रितः पाकमुपैति शोफः ॥
विशालमूलो विषमं विदग्धः
स कृच्छ्रतां यात्यवगाढदोषः ॥ १४ ॥

महति शोफेऽल्पे वाऽप्रतिक्रियमाणे सति बहुं दोषमाह,— अल्प इत्यादि । विषमं विदग्ध इति विषमविदाहो विषमपाक इत्यर्थः । अवगाढदोष इति आभ्यन्तरपूर्य इत्यर्थः । 'यो ह्युत्थितोऽल्पो यदि वा महान् वा क्रियां विना पाकमुपैति शोथः' इति केचित् पठन्ति ॥ १४ ॥

आलेपविस्त्रावणाशोधनैस्तु
सम्यक् प्रयुक्तैर्यदि नोपशाम्येत् ॥
पच्येत शीघ्रं सममल्पमूलः
स पिण्डितश्चोपरि चोन्नतः स्यात् ॥ १५ ॥

शोफानामालेपनादिक्रियासमूहावधारणेऽपि पक्वानामुपक्रम-
साफल्यं दर्शयन्नाह,—आलेपनेत्यादि । पच्येत शीघ्रं सममिति
एतेन समपाकत्वमुक्तं, स शोफः, पिण्डितो वर्तुलीभवति ॥ १५ ॥

कक्षं समासाय यथैव वह्नि-
र्वाय्वीरितः संदहति प्रसह्य ॥
तथैव पूयोऽप्यविभिःसृतो हि
मांसं सिराः स्नायु च खादतीह ॥ १६ ॥

पक्वस्याप्युपेक्षणे शोफस्य प्रागुक्तमेव दोषं दृष्टान्तेन दर्श-
यन्नाह—कक्षमित्यादि । कक्षस्तृणादिबहुलः प्रदेशः । इहेति
पक्वशोफे ॥ १६ ॥

आदौ विम्लापनं कुर्याद्वितीयमवसेचनम् ॥
तृतीयमुपनाहं तु चतुर्थी पाटनक्रियाम् ॥ १७ ॥
पञ्चमं शोधनं कुर्यात् षष्ठं रोपणमिष्यते ॥
पते क्रमा व्रणस्योक्ताः सप्तमं वैकृतापहम् ॥ १८ ॥

इति सुश्रुतसंहितायां सूत्रस्थाने आमपक्वणीयो
नाम सप्तदशोऽध्यायः ॥ १७ ॥

व्रणस्य षष्टेरुपक्रमाणां सूत्रस्थाने सूत्रणार्थं विम्लापनादीनुप-
क्रमाभिर्दिशन्नाह—आदावित्यादि । आदौ विम्लापनमद्बुल्यादि-
भर्दनेन शोफविलयनम् । अवसेचनं जलौकादिभि रक्तविस्त्राव-
णम् । उपनाहो बन्धनं पाचनाय । वैकृतापहमिति सर्वाङ्करण-

१ 'यो ह्युत्थितोऽल्पो यदि वा महान् स्यात् क्रियां विना पाकमुपैति
शोथः' इति पा० । २ 'शीघ्रपाकादयो गुणा आलेपनादिना दोष-
क्षणाद् भवन्ति' इति चक्रः । ३ 'वर्तुलीभूतः' इति पा० ।

रोमसंजननादि । अन्ये त्वन्यथाऽऽपातनिकां गृह्णन्त्यन्यथैव च
व्याख्यानयन्ति—तत्र व्रणस्य षष्टेरुपक्रमाणां सुखबोधार्थं लक्षणो-
न्तरेण सप्तत्वं दर्शयन्नाह,—आदावित्यादि । विम्लापनशब्दोऽत्र
बहिःप्रमार्जने शोफविलयनकरे लेपपरिषेकाभ्यङ्गस्नेदादौ वर्तते,
न तु मन्दवेदनस्य स्निग्धस्निग्धस्य शोफस्य द्विव्रणीयपठितवेणु-
नालङ्घ्यादिमर्दने । अवसेचनं विस्त्रावणम्, अवसेचनशब्दोऽप्यत्र
वमनविरेकशोणितविस्त्रावणान्यन्तर्बहिःप्रमार्जने वर्तते, न तु केवल
एव विस्त्रावणे । एवं शोषेष्वप्युपक्रमेषूपक्रमान्तराणि समानेषु
समानान्यन्तर्भाव्यानि ॥ १७ ॥ १८ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां सूत्रस्थाने सप्तदशोऽध्यायः ॥ १७ ॥

अष्टादशोऽध्यायः ।

अथातो व्रणालेपनबन्धविधिभ्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

आलेप आद्य उपक्रमः, एष सर्वशोफानां सा-
मान्यः प्रधानतमश्च, तं च प्रतिरोगं वक्ष्यामः ततो
बन्धः प्रधानं, तेन शुद्धिर्व्रणरोपणमस्थिसंधिस्थैर्य
च ॥ ३ ॥

अथात इत्यादि । एष आलेपः । नन्वेव आलेप आद्य उप-
क्रमः कथं ? द्विव्रणीयेऽपतर्पणस्याद्यत्वेन पठितत्वात् ; उच्यते—
औषधद्रव्येभ्यो बहिरन्तःप्रमार्जनेभ्य आलेप आद्य इत्यर्थः ;
आद्यसमीपत्वाच्छ्रेष्ठत्वाद्वाऽऽलेप आद्य इत्युच्यते । सर्वशोफानां
सामान्य इति वातादिशोफानां तुल्यः, आलेपत्वेनाभेदात् ।
प्रधानतमश्च सर्वोपक्रमेभ्य आशुपीडाहरत्वात् । तं च प्रतिरोगं
वक्ष्याम इति तमालेपं, प्रतिरोगं रोगे रोगे, वक्ष्यामः कथ-
यिष्यामः, अस्मिन् स्थाने चिकित्सिते च । ततः तस्मा-
द्दलेपात् । अस्थिसन्धिस्थैर्य चेति अस्त्रः सन्धेर्दार्ढ्यं 'भवति'
इत्यध्याहारः । केचिदाचार्या इमं न पठन्ति ॥ १-३ ॥

तत्र प्रतिलोममालिम्पेत् । प्रतिलोमे हि सम्यगौः

१ 'अथात आलेपनव्रणबन्धविधिं व्याख्यास्यामः' इति ताडपत्र-
पुस्तके पाठः । 'पूर्वाध्यायोक्तव्रणोपक्रमतया आलेपनं तदनुषङ्गेण
च बन्धनमिधातुं आलेपनीयोऽभिधीयते । आलेपनमधिकृत्य कृत
इत्यालेपनीयः, तेन व्रणबन्धविधानमिह नोत्सवम् ; अन्ये तु
'अलेपनबन्धविधिं' इति पठन्ति' इति चक्रः । २ 'आलेप आद्य
उपक्रम इति शोधनेष्वजप्रयोगापेक्षयाऽऽलेपत्वाद्यत्वमुक्तं, तेन द्विव्र-
णीयेऽपतर्पणस्याद्यत्वमुक्तं न विरोधि । प्रधानतमत्वमस्य प्रथमभूत-
शोधनावस्थाप्रसक्तत्वादेव । तं प्रतिरोगं वक्ष्याम इति इह तु तस्य
विधिनार्थं वक्ष्यामो न तु तत्रयोगानिति भावः' इति चक्रः ।
३ 'प्रविशति रोमकूपैः ; तस्य प्रमाणं माहिषार्द्रचर्मोत्तेषमुपदि-
शन्ति ।' इति ताडपत्रपुस्तके पाठः ।

षधमघतिष्ठतेऽनुप्रविशति च रोमकूपान् स्वेदवा-
हिभिश्च सिरामुखैर्वीर्यं प्राप्नोति ॥ ४ ॥

इदानीमालेपावचारणं तत्फलं च निर्देष्टुमाह,—तत्रेत्यादि ।
प्रतिलोममालिम्पेदिति लोमाभिमुखमालिम्पेत् । हि यस्मादर्धे ।
अवतिष्ठते अवस्थितिं करोति, अनुप्रविशति च 'औषधं'
इत्यनुवर्तते ॥ ४ ॥

न च शुष्यमाणमुपेक्षेत, अन्यत्र पीडयितव्यात्;
शुष्को ह्यपार्थको रुक्करश्च ॥ ५ ॥

आलेपस्यावस्थायां कर्तव्यतामाह,—न चेत्यादि । अन्यत्र
पीडयितव्यादिति पीडनद्रव्यैर्मिश्रकोक्तैर्यो व्रणः पीडनीयो भवति
तस्मादन्यत्र शुष्यमाणं नोपेक्षेत्यर्थः । हि यस्मादर्धे । अपार्थको
निष्फलः ॥ ५ ॥

स त्रिविधः—प्रलेपः, प्रदेह, आलेपश्च । प्रलेप-
प्रदेहयोस्तरं—तत्र प्रलेपः शीतस्तनुरविशोषी
विशोषी वा; प्रदेहस्तूष्णः शीतो वा बहलोऽबहु-
विशोषी च; मध्यमोऽत्रालेपः । तत्र, रक्तपित्तप्र-
सादकृदालेपः; प्रदेहो वातश्लेष्मप्रशमनः शोधनो
रोपणः शोफवेदनापहश्च, तस्योपयोगः क्षताक्षतेषु;
यस्तु क्षतेषूपयुज्यते स भूयः 'कल्क' इति संज्ञां
लभते निरुद्धालेपसंज्ञः, तेनास्त्रावसन्निरोधो
मृदुता पूतिमांसापकर्षणमनन्तर्दोषता व्रणशुद्धिश्च
भवति ॥ ६ ॥

तद्भेदान्माह—स त्रिविध इत्यादि । प्रलेपप्रदेहयोर्वास्त्वामेदे-
ऽपि व्यावहारिकं भेदं दर्शयन्नाह—तत्र प्रलेप इत्यादि । अन्तरं
भेदः, स्थानासनवत् । प्रलेपं लक्षणैर्निर्दिशन्नाह,—प्रलेप
इत्यादि । अविशोषी अपीडयितव्ये व्रणशोफे, विशोषी
पीडयितव्ये; एतेन येन कल्केन चन्दनवलिप्यते स प्रलेपः;
अन्ये 'शीतस्तनुः' इत्यादिलक्षणं प्रदेहस्य' इति वदन्ति । लक्षणैः
प्रदेहं निर्दिशन्नाह,—प्रदेह इत्यादि । उष्णः शीतो वेति
विषयापेक्षया; तत्र वातबहुले कफबहुले वा उष्णः, पित्तरक्तबहुले
शीतः । बहलः स्थूलः, एतेन यस्तु कल्कः पिण्डीकृत्य व्रण-
स्योपरि दीयते स प्रदेहः । 'उष्णः शीतो वा' इत्यादिलक्षणं 'प्रले-
पस्य' इति केचिन्मन्यन्ते । लक्षणान्तरं निर्दिश्य कार्यभेदं निर्दिश-
न्नाह,—तत्रेत्यादि । तत्रेति तयोर्मध्ये । केचिद्रालेपनस्थाने
'प्रदेह' इति पठन्ति, अन्ये तु प्रदेहस्थाने आलेपं पठन्ति ।
आलेपस्य सामान्यविषयं दर्शयन्नाह,—तस्येत्यादि । क्षताक्षतेषु

१ 'ऽरुक्करश्च' इति पा० । २ 'तेषामन्तरं—प्रलेपः शीतः' इति
पा० । ३ 'अबहुर्वहलो नातिबहलः, आलेपात्किञ्चिद्रहल इत्येतत्ता-
त्पर्यम्' इति हाराणचन्द्रः । 'बहलो बहुविशोषी' इति पा० ।
बहलत्वेनायं बहिर्निर्गच्छद्भ्रमरोधादातकफहस्ता । तदुक्तं चरके-
"रुक्मसूक्ष्मघनो लेपश्चन्दनस्यापि दाहकृत् । स्वगतस्योष्मणो
रोधाच्छीतकृच्चान्याऽसुरोः" (च. वि. अ. ३०) इति चक्रः ।
४ 'तेषामित्यादि' इति पा० ।

व्रणव्रणशोफेष्वित्यर्थः । विषयान्तरेणालेपस्य नामान्तरमाह,—
यस्त्वित्यादि । तुल्यदोऽवधारणे । भूयःशब्दोऽत्र पुनरर्थे ।
निरुद्धा निषिद्धा । अन्ये तत्र 'निरोध्यालेपनसंज्ञा' इति पठन्ति;
तत्रापि स एवार्थः । कल्कसंज्ञस्यालेपस्य कर्म आह,—तेनेत्यादि ।
आस्त्रावसन्निरोध इति आस्त्रावो रक्ताद्यास्त्रावः । अनन्तर्दोषतेति
दोषोऽत्र भूयः, तेनाभ्यन्तरपूयवर्जितत्वम् । व्रणशुद्धिश्चेति
दोषदुष्टिनिवृत्तिः; चकाराव्रणरोपणस्य ग्रहणम् ॥ ६ ॥

अविदग्धेषु शोफेषु हितमालेपनं भवेत् ॥
यथास्वं दोषशमनं दाहकण्डूरुजापहम् ॥ ७ ॥
त्वक्प्रसादनमेवाभ्यं मांसरक्तप्रसादनम् ॥
दाहप्रशमनं श्रेष्ठं रुजाकण्डूविनाशनम् ॥ ८ ॥
मर्मदेशेषु ये रोगा गुह्येष्वपि तथा नृणाम् ॥
संशोधनाय तेषां हि कुर्यादालेपनं भिषक् ॥ ९ ॥
(षड्भागं पैत्तिके श्लेहं चतुर्भागं तु वातिके ॥
अष्टभागं तु कफजे श्लेहमात्रां प्रदापयेत् ॥ १० ॥)

आलेपस्यात्मविषये कालावधिमाह—अविदग्धेष्वित्यादि ।
अविदग्धेष्वालेपनं हितं, विदग्धेषु पुनः प्रदेह एव, यस्य 'उपनाह'
इति संज्ञान्तरम् । यथास्वं दोषशमनमिति वातादिदोषेषु मध्ये
यदालेपनं द्रव्यगुणापेक्षया यस्य दोषस्य शमनं भवेत् तत् तत्र
हितमित्यर्थः । दाहकण्डूरुजापहमिति दाहः पित्तस्य, कण्डूः कफस्य,
रुजा वातस्य, एता अपहन्ति । दूष्यत्रसादनत्वमालेपस्य निर्देष्टु-
माह,—त्वक्प्रसादनमेवाभ्यमिति ।—अभ्यं प्रधानम् । दाहकण्डू-
रुजापहमिति पूर्वस्मिन्नेव श्लोके दाहादीनां पठितत्वादित्युनः पाठो
दूष्यकृता अपि दाहादयो भवन्तीति वीघनार्थम् ॥ ७-१० ॥

तस्य प्रमाणं महिषार्द्रचर्मोत्सेधमुपदिशन्ति ११
तनुत्वमालेपस्य गुणः, तनुत्वं किं प्रमाणमित्याह—तस्ये-
त्यादि । प्रदेहस्तु महिषार्द्रचर्मोच्छ्रयापेक्षया स्थूल इति । ये तु
तनुत्वं प्रदेहगुणं मन्यन्ते, तेषां मते प्रदेहस्यैतत्प्रमाणम् ॥ ११ ॥

न चालेपं रात्रौ पर्युञ्जीत, मा भूच्छैत्यविहतो-
ष्मणस्तदनिर्गमाद्विकारप्रवृत्तिरिति ॥ १२ ॥

प्रदेहसाध्ये व्याधौ तु हितमालेपनं दिवा ॥
पित्तरक्ताभिघातोत्थे सविषे च विशेषणः ॥ १३ ॥
न च पर्युषितं लेपं कदाचिद्वचारेत् ॥
उपर्युपरि लेपं च न कदाचित् प्रदापयेत् ॥ १४ ॥

१ हाराणचन्द्रसंमतोऽयं पाठः । २ 'तस्य प्रमाणं महिषार्द्रच-
र्मोच्छ्रयापेक्षयाऽस्थूल इति' इति पा० । 'अत्र महिषचर्मोत्सेधता परं
प्रमाणं लेपस्य, तनुत्वं यदक्षयमाणमालेपस्य तदुक्तमानादपकर्षणं'
इति चक्रः । ३ 'रात्रिस्वामाविकशैत्यात् संश्रुतरोमकूपत् पुनराले-
पनेऽपि व्रणोष्मा बहिरनिर्गच्छन्नवशक्तो विवृद्धः सन्नितरत्रणे व्रणशोफे
वा दाहपाकौ करोतीति भावः । यस्तु प्रदेहो वातश्लेष्मविषयः स
रात्रावपि देवोऽविरुद्धत्वात् । पाचनलेपस्तु पाचकत्वादेव दातव्यः,
तथा श्वतप्रदेहो निर्वापणतया दीयत पक्षे क्षीरशीतजलादित्सेकश्च,
तथा व्रणकल्कोऽप्यहोरात्रस्यापिबन्धविहित पक्षे' इति चक्रः ।

ऊष्माणं वेदनां दाहं घनत्वाज्जनयेत् स हि ॥

न च तेनैव लेपेन प्रदेहं दापयेत् पुनः ॥

शुष्कभावात्स निर्वायो युक्तोऽपि स्यादपार्थक्यः १५

विशिष्टे काले आलेपावधारणविधिविषये, कथञ्चित्क्रियमाणे च दोषमाह,—न चेत्यादि । एतेनास्य विधिः सूच्यते; तेन घातश्लैष्मिकापाकशोथे रात्रौ प्रदेह उपयोक्तव्यः, तथा विदह्यमाने शोथे प्रदेहो देय एव, क्षतेषु कल्कोऽपि रात्रौ दातव्य इति, तथा पित्तजे शोथे वातपित्तजे च शतधौतघृताभ्यङ्गादि दातव्यमिति । शैत्याविहतोष्मण इति 'शोफस्य' इति शेषः । तदनिर्णमात् शोफोष्मानिःसरणात् । विकारप्रवृत्तिर्विकाराभिप्रेतः । शैत्यरुद्धरोमकूपत्वादनिर्गच्छन्ऊष्मा आलेपेनान्तर्गतोऽस्यर्थे शोफं पचतीत्यर्थः । खेदवाहिभिः सिरामुखैश्च वीर्यं प्राप्नोतीत्यत ऊर्ध्वं बहुषु प्रतिषु निबन्धपाठक्रमाद्यतिक्रमेण पाठक्रमोऽधिकश्च पाठो दृश्यते; स उच्यते—'तस्य प्रमाणं महिषार्द्रचर्मोत्सेधमुपदिशन्ति । न च शुष्यमाणमुपेक्षेतान्यत्र पीडयितव्यात्; शुष्को ह्यनार्थो हृक्करश्च । स त्रिविध आलेपः प्रदेहो लेपश्च । तेषामन्तरं आलेपः शीतस्तनुरविशोषी विशोषी च, प्रदेहस्तूष्णः शीतो वा बहुलो बहुरविशोषी च, मध्यमो लेप इति । विशेषतो रक्तपित्तप्रसादकृदालेपः; प्रलेपो वातश्लेष्मप्रशामनः शोधनो रोपणः शोफवेदनापहृद्, तस्योपयोगः क्षताक्षतेषु; यस्तु क्षतेषूपयुज्यते स भूयः 'कल्क' इति संज्ञा लभते निरुद्धालेपनसंज्ञः, तेनास्त्रावसंनिरोधो मृदुता पूतिमांसापकषणमनन्तर्दोषता व्रणशुद्धिश्च भवति । उभयगुणो लेपः । न चालेपं रात्रौ प्रयुज्जीत, माभूच्छैत्यविहोष्मणस्तदनिर्णयमाद्विकारप्रवृत्तिरिति । लवप्रसादनमेवाभ्यंसां सरक्तप्रसादनम् । दाहप्रशामनं ध्रेष्ठं तोदकण्डूविनाशनम् ॥ मर्मदेशेषु ये रोगा गुणेष्वपि तथा नृणाम् । संशोधनाय तेषां हि कुर्यादालेपनं मिषक् ॥ अविदग्धेषु शोथेषु हितमालेपनं भवेत् । यथास्वं दोषशमनं दाहकण्डूविनाशनम् ॥ षड्भागं पैत्तिके स्नेहं चतुर्भागं तु वातजे । अष्टभागं तु कफजे स्नेहमात्रां प्रदापयेत्"—इति । अयं पाठो वर्तमानेषु पुस्तकेषु सर्वेष्वेव पठ्यत इत्यस्माभिः क्रममात्रं दर्शितं; न त्वयं पठनीयः; पठनीयः पुनः प्राक्तनपाठ एव, सर्वपूर्वाचार्यसंमतत्वात् ॥ १२-१५ ॥

अत ऊर्ध्वं व्रणबन्धनद्रव्याण्युपदेक्ष्यामः; तद्यथा—क्षौमकार्पासाविकदुकूलकौशेयपत्रोर्णचीनपट्टचर्मन्तर्वल्कलालावृशकललताविदलरज्जुतूलफलसन्तानिकालौहानीति; तेषां व्याधि कालं चावेक्ष्योपयोगः; प्रकरणतश्चैषामादेशः ॥ १६ ॥

१ 'रज्जुतूलसन्तानिका' इति पा० । २ 'चक्रस्तु 'लोहादीनि' इति पठित्वा आदिशब्दादशबालादीनां ग्रहणम्' इति व्याख्यानवति । 'दुकूलं वल्कलविशेषोद्भवम्, पत्रोर्णं पतनीति ख्याततन्तुभवं, तूलफलं शाशमलीफलं, तस्य तूलचित्ताम्बरं बन्धार्थमुपयुज्यते' इति चक्रः । 'अन्तर्वल्कलस्य इत्यन्तर्हृत्कलं, भूर्जोद्भवरादित्वच्छाध्यम्' इति हाराण्यचन्द्रः ।

इदानीं व्रणबन्धविधिः प्रस्तुयते, स च द्रव्याधीनः, अतस्त्वान्येव प्रागुपदेष्टुमाह,—क्षौमेत्यादि । क्षौमम् अतसीतन्तुभिर्व्यूतं, अन्ये वल्कान्तरमाहुः; कार्पासं कार्पासतन्तुरचितम्; आविकम् उरप्ररोमव्यूतं; दुकूलं पट्टवल्कम्, अन्ये वल्कलमाहुः; कौशेयं कौशकारकमिलालोद्भूतं, यत् 'त्रसर' इति लोके; पत्रोर्णां रज्जुकारणः कम्बलः, अन्ये तु 'यैर्हरितादीनि देवाङ्गान्युप्यन्ते ते पत्रोर्णाः', 'धौतकौशेयम्' इत्यपरे, 'भागधर्माण्डकादिदेशेषु नागवृक्षादयश्चलारो वृक्षास्तपत्रेभ्यो जातैर्हरिततन्तुभिर्हृणालैर्वैद्यते यत्तत् पत्रोर्णम्' इत्येके; चीनपट्टं चीनदेश एवोत्पद्यते, तद्देशजनास्तु 'चीनयुगपट्टम्' इति वदन्ति, स च पत्रोर्णस्यैव भेदः, अन्ये नेत्रमाहुः; चर्मं एणादीनाम्, अपरे चर्मवद्वन्धनद्रव्यम्, अथवा सुवर्णपिष्टिकालिस्रचर्मतन्तुभिस्तुरुष्कैर्यानि वयन्ते तानि चर्मेशब्देनोच्यन्ते; बाह्यवल्कलमन्त्यं च त्यजत्वा मध्यं यद्गृह्यते तदन्तर्वल्कलम्; अलावृशकलं तुम्बीफलकर्षिका; लताविदलं श्यामलतादिपाटितार्थः; केचिद्विदलशब्दं चर्मादिभिः सह संबध्नन्ति, अन्ये तु विदलशब्देन वंशवेत्रादिकम्बिकामाहुः; लताशब्देन च श्यामलतादीनां ग्रहणं; रज्जुमुञ्जबल्वजादिवलितः; तूलफलं शाशमलीफलादि; सन्तानिका क्षीरसन्तानिका, अन्ये 'कुशलसन्तानिका' इति पठन्ति, कुशलसन्तानिका कोलिकवृत्तिः द्वित्रितन्तुरचिता 'वय' इति लोके प्रसिद्धा, मर्कटवासं केचिदाहुः; लोहानि सुवर्णत्रपुसीसारीनि । कः पुनस्तेषामुपयोग इत्याह—तेषामित्यादि । तेषां क्षौमादीनाम् । व्याधि कालं चावेक्ष्योपयोग इति तत्र वातश्लैष्मिकं व्याधि कालं च शीतमवेक्ष्य व्रणबन्धनद्रव्याणां घनानामुपयोगः, रक्तपैत्तिकं व्याधिसुष्णं च कालमवेक्ष्य तनूनामुपयोगः; चकाराद्दाहस्थानमवेक्ष्य घनानामुपयोगः, शिथिलस्थानमवेक्ष्य तनूनामुपयोग इति । वर्णोक्तानां व्रणबन्धनद्रव्याणां संक्षेपेणादेशमाह,—प्रकरणतश्चैषामादेश इति ।—प्रकरणतः प्रकरणमवेक्ष्य, एषां व्रणबन्धनद्रव्याणामादेशनं; तद्यथा—सर्पादिदृष्ट्यारिव्रणबन्धो रक्षा(ज्वा)दिभिः, रक्तपित्तवृत्तौ रक्तनिवृत्त्यर्थं सन्तानिकया बध्नीयात्, पाटितश्यामलताद्यैर्भ्रमसन्धानाय बन्धः कर्तव्यः, लौहैः सुवर्णादिभिर्दन्तान् बध्नीयात्, त्रपवादिभिरुदग्रन्ध्यादीन्, अलावृशकलेन शिरोव्रणान् बध्नीयात्; एवमन्येषामपि यथार्हमादेशनम् ॥ १६ ॥

तत्र कौशं दामस्वस्तिकानुवेल्लितमु(प्र)तोलीमण्डलस्थनिकायमकखट्वाचीनविबन्धवितानगोफणाः

१ 'बन्धानां दुर्विधेयतया तन्त्रान्तराणि ज्ञानार्थं लिखन्ते यथाक्रमम् । तत्र कोशे भोजः—'अज्ज्वल्लुडकापेषु कूर्चकूर्परजातुषु । कोषकं कोषकाकारं व्रणबन्धं तु योजयेत् ॥ दामाकृतिश्चतुष्पादो बन्धः स्याद्दामसंज्ञितः । स्वस्तिकं स्वस्तिकाकारं बन्धं कुर्यात् सतनादिषु ॥ शाखासु तिर्थेकपतितान् प्रहरादिकृतान् मिषक् । तान् प्रतीव्यानुबध्नीयादयं ज्ञेयोऽनुवेल्लितः"—इति । प्रतोलीबन्धे वैतरणः—'प्रतोली पु(मु)टिका प्रोक्ता जालवद्बहुव्रणबन्धः ।.....चैव दीवायां ललाटे च प्रयोजयेत् ॥ स्थगिकां स्थगिकाकारां मेढ्राज्जुशुकोत्थिताम् । यथास्वमौषधैः पूर्णां कल्पयेत् सुसमाहिताम्"—इति; एवं

**पञ्चाङ्गी चेति चतुर्दश बन्धविशेषाः । तेषां नाम-
भिरैवाकृतयः प्रायेण व्याख्याताः ॥ १७ ॥**

मेषजपूर्णां कृत्वा पट्टेन बध्यत इति कोशात् स्थगिकाया विशेषः, कोशस्तु न बध्यते । “यमकमणयोः कुर्याद्यमकं मण्डलाकृतिम् । खट्वा तु बहुपात्रा स्याच्चीराभिर्बहुभिर्वृता । बन्धनं कारयेच्छङ्खहनुग-
ण्डेषु कोविदः । चीनबन्धं विजानीयाच्चीना (रा) भिर्बहुभिर्वृतम् ॥ निबन्धो विविधो बन्धः स तु पृष्ठोदरोरसि । ऊर्ध्वं तिर्यग्धशाम्भि पट्टचीराकृतः स तु । वितानं तु वितानाभं मूर्ध्नि कुर्यात् सुसंस्थि-
तम् । गोफणां गोफणाकारां युज्यान्नासौष्ठवस्तिषु । च्चिबुके चापि पञ्चाङ्गी हनुसन्धौ विसङ्गते । खेदधिरत्वा स्थिते सन्धौ कुर्यात् पञ्चाङ्गुशावृताम्” इति चक्रः । “कोशोऽत्र बहिर्निर्गन्तुमिच्छुना कोश-
कारेण दृष्टोपान्तो यः ‘कोया’ इति समाख्यातः किमिकोशस्तदा-
कारो बन्धः ‘कोश’ इति व्यपदिश्यते । दाम मालेवेति दाम । स्वस्तिकः प्रायेण जिह्वामूलीयलक्षणः किञ्चिदानताम्रो जित्वराणां ध्वजचिह्नविशेषः, तदाकारो बन्धः स्वस्तिकः । वेष्टितं वक्रमनुगत-
मित्यनुवेष्टितं, तदस्यास्तीत्यनुवेष्टितम् ; अकारो मत्वधीयः, वक्रानु-
पूर्णां कृतो बन्ध इत्यर्थः । प्रतोली रथ्येव प्रतोली, यथा च सा विस्तृतवाष्पारगजादीनां प्रचारसुखा तथैवायमपि बन्धः शैथिल्यादि-
गमूत्रयोरपीति तारपर्यम् । अत एव बध्यति—ग्रीवामेदयोः प्रतोली-
मिति । गोलो बन्धो मण्डलः । स्थगिका ताम्बूलकरङ्कः ‘विडीदानी’ इति विशायते, तस्याश्वोपरिभाग एवेदं क्रमावन्तत्वेनौपयोगिकतया-
ऽभिप्रेयत इति प्रतीयते, बध्यति हि—अङ्गुष्ठाङ्गुलिमेदाभ्रेषु स्थगिका-
मिति । बन्धोऽयं कोशाख्यार्धत्वेन होयत इति पृथक्त्वेनोपदिश्यत इत्यनुसन्धेयम् । द्रव्योर्ब्रणयोः संयमनो यमक इति निरुच्यते ।
खट्वाकारश्चतुष्पादो बन्धः खट्वा । बहुभिश्चीनांशुकैः कृतो बन्धश्चीनः । ऊर्ध्वाधस्तिर्यक्परिक्षिप्तत्वेन विविधाकारो बन्धो विबन्धः । शिरस्त्राकारेण विस्तारो बन्धो वितानः । कौपीनबन्धो नाम गोफणेत्युच्यते स्वशास्त्रसिद्धान्तादिति गम्यते, गुदभ्रंशचिकि-
त्सादौ तदर्थे गोफणाशब्दप्रयोगदर्शनात् । पञ्चानामङ्गानां समाहारः पञ्चाङ्गी, तद्योगाद्बन्धोऽयं पञ्चाङ्गीत्युच्यते” इति हाराणचन्द्रः ।
अष्टाङ्गसंग्रहे उत्सङ्गाख्यमधिकं गृहीत्वा पञ्चदश बन्धाः पठिताः । बन्धविषयेषु च ‘उत्सङ्गं विलम्बिनि, स्वस्तिकं सन्धिकूर्चभ्रूस्ताना-
न्तरकुक्ष्यक्षिकपोलकर्णेषु, स्थगिकाप्रङ्गुष्ठाङ्गुलिमेदाभ्रमूत्रवृद्धिषु, वितानं मूर्धादौ पृथुलेऽङ्गे, गोफणां नासौष्ठविकसन्धिषु’ इति विशेषः पठ्यते । ‘उत्सङ्गमुत्सङ्गमिव, विलम्बिनि बाह्यादौ कण्ठादिलम्बमानं; स्वस्तिकाकृति स्वस्तिकं यदूर्ध्वं दक्षिणादेत्याधो वामं याति पुनः परिवृत्त्याधो दक्षिणादूर्ध्वं वामं, तत्सन्ध्यादिषु योज्यं; कूर्चो नाम मर्म, अनुवेष्टितं यदीयं कृत्वा वेष्टनं, मुतोलीच मुतोली तृणमयः फलाधारः; मण्डलमिव मण्डलं तद्दृतेऽङ्गे स्तनादौ, स्थगिकेव स्थगिका लम्बमानं ताम्बूलकरङ्कं, यमकं यदेकस्मिन् पट्टके द्विगुणबन्धे मध्यं दैर्घ्येण विच्छिद्यपानीयते खेदाद्यभावाय, खट्वा चतुर्बाहु पट्टकं, चीनं स्तोत्रविस्तीर्णा आयता पट्टिका, पञ्चाङ्गी यस्मिन् पट्टे चत्वारो बाहवः एका चोर्ध्वं पट्टिका’ (अ. सं. सू. स्था. अ. ३८) इत्य-
ष्टाङ्गसंग्रहव्याख्यायामिन्दुः ।

इदानीं बन्धविशेषान् संख्यया निर्देष्टुमाह—तत्र कोशे-
त्यादि । एषामाकारं निर्देष्टुमाह,—तेषामित्यादि । प्रायोप्रहणा-
न्नात्रैव सर्वेषामाकृतीर्वक्तुं न शक्यते, तस्मात् परतन्त्रोक्तलक्षण-
मप्यत्रैव सम्यगाकृतिविज्ञानाय श्लोकैरुपदेश्यामः । तद्यथा,—
“पूरयित्वापथैर्बन्धः क्रियते कोशकाकृतिः । कोशकाख्यः स विज्ञेयो वैथैर्बन्धनवर्जितः ॥ दामाकृतिं चतुष्पादां दामाख्यं, स्वस्तिकं पुनः । स्वस्तिकाकृतिर्मासीव्य, पश्चादावेष्ट्य बध्यते ॥ अनुवेष्टितं तद्विधात्, मुतोलीलक्षणं शणु । बहुङ्गिर्मुष्टिकाकारौ जालवद्बहुहुरन्प्रकः ॥ मुतोलीबन्ध एष स्यात् संज्ञान्तरमतः शणु । गोतुण्डिकां चालनीं च तामेवाहुर्भिषग्वराः ॥ मण्डलं वेष्टनाकारं विदध्यात्, स्थगिकां पुनः । स्थगिकामिव चापूर्य मेषजैः पट्टकेन च ॥ बध्यते मण्डलाकारो यमलव्रणयोस्तु यः । बन्धं यमकनामानं भिषजो वर्णयन्ति तम् ॥ खट्वाकारश्चतुष्पादः खट्वाबन्धः प्रकीर्तितः । चीनबन्धं विजानीयाच्चीराभिर्बहुभि-
र्वृतम् । विबन्धो विविधो बन्धः स च षट्चीन्धि(रि)कायुतः ॥ ज्ञेयो वितानसंज्ञस्तु वितानाकारसंयुतः । पाषाणगुडकोरुपेका-
रिणीं गोफणां विदुः ॥ तदाकृतिं भिषकुर्याद्गोफणां, पञ्चकम्बि-
भिः । पश्चात्तौ तु वृतां कुर्यात् सन्धानाय चिकित्सकः” —
इति ॥ १७ ॥

**तत्र कोशमङ्गुष्ठाङ्गुलिपर्वसु विदध्यात्, दाम
संवाधेऽङ्गे, सन्धिकूर्चकभ्रूस्तनान्तरतलकर्णेषु स्व-
स्तिकम्, अनुवेष्टितं शाखासु, ग्रीवामेदयोः मु-
(प्र)तोलीं, वृत्तेऽङ्गे मण्डलम्, अङ्गुष्ठाङ्गुलिमेदाभ्रेषु
स्थगिकां, यमलव्रणयोर्ममकं, हनुशाङ्गण्डेषु ख-
ट्वाम्, अपाङ्गयोर्धीनं, पृष्ठोदरोरःसु विबन्धं, मूर्धनि
वितानं, च्चिबुकनासौष्ठांसवस्तिषु गोफणां, जञ्जुण
ऊर्ध्वं पञ्चाङ्गीमिति; यो वा यस्मिन् शरीरप्रदेशे
सुनिविष्टो भवति तं तस्मिन् विदध्यात् ॥ १८ ॥**

बन्धविषयमाह,—तत्रेत्यादि । तत्रेति चतुर्दशबन्धेषु मध्ये । पर्वशब्दोऽङ्गुष्ठाङ्गुलिभिः सह संबध्यते । दाम संवाधेऽङ्गे इति संकटेऽङ्गे । सन्धिकूर्चकभ्रूस्तनान्तरतलकर्णेष्विति क्षिप्रममोपरि-
ष्टादुभयतः कूर्चकः, पादाङ्गुष्ठाङ्गुलिर्मध्ये क्षिप्रमिति मर्मः, भ्रूस्त-
नान्तरमिति अन्तरशब्दः प्रत्येकं संबध्यते; तलमिह हस्तपाद-
तलम् । शाखास्विति शाखासु सक्थिबाहुषु । बाहुपार्श्वोदरोरु-
पृष्ठादिकं वृत्तमङ्गम् । अङ्गुष्ठाङ्गुलिमेदाभ्रेष्विति अंगशब्दोऽत्रा-
ङ्गुष्ठादिभिः सह प्रत्येकं संबध्यते । हनुशाङ्गण्डेष्विति हनुसुख-
सन्धिः, शङ्को भ्रूकर्णयोरन्तरं, गण्डो गल्लः । अपाङ्गयोर्धीनमिति
अपाङ्गयोर्नैत्रान्तप्रदेशयोः । हृदयोर्ध्वं स्तनयोर्मध्यं ग्रीवामूलादध-
स्तादुरः । मूर्धा मस्तकम् । च्चिबुकनासौष्ठांसवस्तिषु गोफणामिति
चिबुकमोष्ठाधो मांसोस्थिपिण्डिका, अंसो बाहुशिरः, बस्तिर्मूत्रा-

१ ‘आसिच्य’ इति पा० । २ ‘स्थगिका पुनः । स्थगिकादि-
भिरापूर्वं मेषजैः पट्टकेन च’ इति पा० । ३ ‘पट्टचीरिकायुतः’
इति पा० । ४ ‘चिबुकमोष्ठाधः, नासा अस्थिपिण्डिका’ इति पा० ।

शयः । जत्रुण ऊर्ध्वं श्रीवामूलादुपरि । आद्यसूत्रात् 'विदध्यात्' इति क्रियापदं सर्वत्रानुवर्तते । उक्तं देशनियमं प्रयोजनवशेन व्यभिचारयन्नाह—यो वेत्यादि । सुनिविष्टः शोभनाकारः ॥१८॥

यन्त्रणमूर्ध्वमधस्तिर्यक् च ॥ १९ ॥

बन्धो मृदुसमावगाढमेदात्रिविधः, स च यन्त्रणमन्तरेण न संभवति, अतो यन्त्रणं निर्देष्टुमाह—यन्त्रणमूर्ध्वमधस्तिर्यक् चेति । यन्त्रणं पट्टप्रन्धेर्वन्धनं, तच्चोर्ध्वादिभेदेन त्रिप्रकारं, त्रणाकृतीनां नानाविधत्वात् । चकार ऊर्ध्वादिभेदानेव समुच्चिनोति ॥ १९ ॥

**तत्र घनां कवलिकां दत्त्वा वामहस्तपरिक्षेपमु-
जुमनाविद्धमसंकुचितं मृदु पट्टं निवेश्य बध्नीयात् ।
न च त्रणस्योपरि कुर्यान्नन्धिमाबाधकरं च ॥ २० ॥**

बन्धावचारणं निर्दिशन्नाह,—तत्रेत्यादि ।—तत्रेति बाधयो-
पक्रमे । घनां कवलिकामिति औषधवस्त्रयोरन्तरे या दीयते
औषधसंस्थापनार्थमौदुम्बरादिवक् पत्राणि वा, सा 'कवलिका'
इत्युच्यते; अन्ये द्विगुणचतुर्गुणमृदुकर्पटविरचितां कवलिका-
माहुः । वामहस्तपरिक्षेपमिति वामहस्तपरिक्षेपादृष्ट्या रचितो
बन्धो मङ्गलमावहति; अन्ये तु 'पट्टे वामहस्तपरिक्षेपे दक्षिण-
हस्तेन साधु बन्धो निष्पद्यते' इत्याचक्षते; अपरे तु वामद-
क्षिणपरिक्षेपावुभापि विषये कर्तव्यां, क्रियासौकर्यार्थं तु
वामहस्तपरिक्षेप उक्तः । ऋजुत्वं सन्निवेशविशेषापेक्षम् ।
अनाविद्धम् अनाकुलितम्, असंकीर्णमित्यपरे । असंकुचितं
वलिर्वर्जितम् । मृदु कोमलम् । वामहस्तपरिक्षेपजुलादिगुण-
युक्तं पट्टं निवेश्य संस्थाप्य बध्नीयादित्यर्थः । आबाधकरं चेति आ-
समन्ततः पीडाकरं नन्धि न कुर्यादित्यर्थः । स च वामदक्षिण-
पार्श्वयोस्तथा पृष्ठेऽपि क्रियमाणः स्वप्नाबाधकरः स्यादिति ॥२०॥

**न च विकेशिकौषधे अतिस्निग्धे अतिरूक्षे विषमे
वा कुर्वीत; यस्मादतिस्नेहात् क्लेदो, रौक्ष्याच्छेदो,
दुर्न्यासाद्गणवर्त्मावघर्षणमिति ॥ २१ ॥**

तत्रौषधकल्कत्रणवर्त्माः स्निग्धादिभावं नियमयन्नाह,—न
चेत्यादि । विकेशिकौषधे इति तिलकल्कमधुघृताक्तवस्त्रस्य
सूत्रस्य वा वर्तिविकेशिका, सा च पुतिमांसोत्सङ्गतिपूयगर्भेषु
त्रणेषु निक्षिप्यते; औषधस्निग्ध औषधकल्कः, स च केवलकल्कः
पुतिमांसोत्सङ्गत्वस्यन्तरपूयवर्जितेषु त्रणेषु दीयते; एतद्वि-
पर्ययत्रणेषु पुनर्विकेशिकौषधकल्कयोरुभयोरप्युपयोगः । विषमे
दुर्न्यस्ते; अन्ये 'विषमे' इति न पठन्ति । विकेशिकौषधयोरति-
स्निग्धातिरूक्षदुर्न्यस्तयोर्दोषं वक्तुमाह,—यस्मादतिस्नेहात् क्लेद
इति ।—क्लेदो त्रणस्यार्द्रत्वम् । छेदः संहतयोर्त्रणौष्ठयोर्द्विधाकर-

१ 'कवलयति क्रोडीकरातीति कवलिका' इति चक्रः । २ 'उक्तं
हि चरके—'बन्धस्तु द्विविधः शस्त्रो त्रणानां वामदक्षिणः'
(च. नि. अ. २५) इति । ३ अस्याग्रे 'युक्तस्नेहत्वादाशु रोहति'
इति ताडपत्रपुस्तकेऽधिकः पाठ उपलभ्यते । ४ उच्यते हि—
'सपुतिमांसं सोत्सङ्गं सर्गतिं पूयगर्भिणम् । त्रणं विशेषयेच्छीघ्रं
स्विता क्षन्दाविकेशिका' इति चक्रः ।

णम् । दुर्न्यासात् दुष्प्रवेशात् । त्रणवर्त्म त्रणमुखम् । गय-
दासाचार्यस्त्वन्ध्याऽऽपातनिकां गृहीत्वा पाठमन्यथा पठति—
"अतिस्नेहातिरूक्षयोर्विकेशिकौषधयोर्दोषं युक्तियुक्तस्नेहतो गुणं
च वक्तुमाह,—कस्मात्? अतिस्नेहात् क्लेदो रौक्ष्याच्छेदो
युक्तस्नेहात् सम्यगुपरोह" इति ॥ २१ ॥

**तत्र त्रणायतनविशेषाद्बन्धविशेषत्रिविधो भ-
वति—गाढः, समः, शिथिल इति ॥ २२ ॥**

इदानीमुक्तसंख्यकमपि बन्धं त्रणाकृतिविशेषेण त्रिविधं
दर्शयन्नाह,—तत्रेत्यादि । त्रणायतनविशेषादिति त्रणानामायतनं
स्थानमङ्गप्रत्यङ्गादिकं, तद्विशेषाद्गाढादयो बन्धविशेषा भवन्ति ।
ननु, दोषकालविशेषादप्यग्रे बन्धविशेषाणां दर्शितत्वाद्दोषकाल-
वप्यत्र वाच्याविति? उच्यते, दोषकालौ हि त्रणायतनविशेष-
मात्रकराविति न पृथगुक्तौ; अन्ये तु त्रणायतनविशेषादित्यस्याग्रे
चकारो लुप्तो द्रष्टव्य इति पठन्ति, तेनानुक्तदोषकालविशेषोऽपि
लभ्यते, तस्मादपि बन्धविशेषा भवन्ति । त्रणायतनविशेषादिति
अन्येऽन्यथा व्याख्यानयन्ति "त्रणानां वाताद्यारब्धानां विशेषा-
त्तथाऽऽयतनानां स्थानानामङ्गप्रत्यङ्गादिकानां कालविशेषाच्च यो
बन्धविशेषा भवन्ति" इति । 'त्रणायतनं त्रणाकारो त्रणसन्निवेश'
इत्यन्ये व्याचक्षते; इदं चासङ्गतमेवेति ॥ २२ ॥

**पीडयन्नरुजो गाढः सोच्छ्वासः शिथिलः स्मृतः ॥
नैव गाढो न शिथिलः समो बन्धः प्रकीर्तितः ॥२३**

गाढादिबन्धानां लक्षणं निर्दिशन्नाह,—पीडयन्नरुजो गाढ
इति ।—गाढो बन्धः पीडयन्नप्यवगाढमानोऽपि न रुजति ।
सोच्छ्वासः अनवगाढकः ॥ २३ ॥

**तत्र स्फिकुक्षिकक्षावक्त्रणोरुशिरःसु गाढः, शा-
खावदनकर्णकण्ठमेदुमुष्कपृष्ठपाश्वोर्दोरःसु समः,
अक्ष्णोः सन्धिषु च शिथिल इति ॥ २४ ॥**

प्रागेव त्रणायतनविशेषाद्बन्धविशेषं निर्दिशन्नाह—तत्रे-
त्यादि । स्फिकौ कटिप्रोथौ, वक्त्रेण ऊरुसन्धिः, मेढो मेहनं,
मुष्कोऽण्डकोषः ॥ २४ ॥

**तत्र पैत्तिकं गाढस्थाने समं बध्नीयात्, समस्थाने
शिथिलं, शिथिलस्थाने नैधः एवं शोणितदुष्टं च;
श्लैष्मिकं शिथिलस्थाने समं, समस्थाने गाढं, गाढ-
स्थाने गाढतरं; एवं वातदुष्टं च ॥ २५ ॥**

दोषविशेषाद्बन्धविशेषं निर्देष्टुमाह,—तत्रेत्यादि ॥ २५ ॥

**तत्र पैत्तिकं शरदि ग्रीष्मे द्विरहो बध्नीयात्,
रक्तोपद्रुतमप्येवं; श्लैष्मिकं हेमन्तवसन्तयोःस्य-**

१ 'तथाऽनुक्तकालविशेषाच्च' इति पा० । २ 'पीडयन्नपि यो
रुजां न करोति स गाढः, सोच्छ्वास इति नातिसंलग्नः' इति
चक्रः । सोच्छ्वासः रुधः । ३ 'हेमन्ते तृतीयेऽहि' इति ताडपत्र-
पुस्तके पाठः ।

हात्, चातोपद्रुतमप्येवम् । एवमभ्यूह्य बन्धविपर्ययं च कुर्यात् ॥ २६ ॥

कालविशेषादपि बन्धविशेषं दर्शयन्नाह,—तत्रेत्यादि । द्विरहो बध्नीयादिति दिवसस्य मध्ये द्वौ वारौ बध्नीयादित्यर्थः । एवमभ्यूह्येति एवमनेन प्रकारेण, अभ्यूह्य स्वयमपि वितर्क्य, बन्धविपर्ययं बन्धस्यान्यथात्मवस्थावशात् कुर्यादिति । तथा—पित्तकृमिकं बह्नाद्रोयात्, प्रातर्ग्रीष्मशरदोः, हेमन्ते पैतिकमहरहः, वर्षादिष्वपि श्लैष्मिकं व्यहे सायमिति ॥ २६ ॥

तत्र, समशिथिलस्थानेषु गाढं बद्धे विकेशिकौषधनैरर्थक्यं शोफवेदनाप्रादुर्भावश्च, गाढसमस्थानेषु शिथिलं बद्धे विकेशिकौषधपतनं पट्टसंचाराङ्गणवर्त्मावघर्षणमिति; गाढशिथिलस्थानेषु समं बद्धे गुणाभाव इति ॥ २७ ॥

गाढादिस्थानेऽप्यन्यथाकृतानां बन्धानां दोषं बभ्रुमाह,—तत्रेत्यादि । चक्ररोऽत्र रागं समुच्चिनोति; गाढबन्धदोषोऽयम् ॥ २७ ॥

अविपरीतबन्धे वेदनोपशान्तिरक्तकूपसादो मार्दवं च ॥ २८ ॥

यथोचितबन्धगुणमाह,—अविपरीतबन्ध इत्यादि ॥ २८ ॥

अबध्यमानो दंशमशकृणकाष्टोपलपांशुशीतघातातपप्रभृतिभिर्विशेषैरमिहन्त्यते व्रणः, विविधवेदनोपद्रुतश्च दुष्टतामुपैति, आलेपनादीनि चास्य विशोषमुपयान्ति ॥ २९ ॥

बन्धव्यतिरेके दोषं बभ्रुमाह,—अबध्यमान इत्यादि । दंशो वनमक्षिका, उपलः पाषाणः, पांशुर्धूलिः, आतपो घर्मः । दुष्टतामुपैति वैकृतं याति ॥ २९ ॥

चूर्णितं मथितं भ्रमं विच्छिद्यमतिपातितम् ॥

अस्थिस्नायुसिराच्छिन्नमाशु बन्धेन रोहति ॥ ३० ॥

सुखमेवं व्रणी शेते सुखं गच्छति तिष्ठति ॥

सुखं शय्यासनस्थस्य क्षिप्रं संरोहति व्रणः ॥ ३१ ॥

बन्धस्यात्यन्तगुणं दर्शयन्नाह,—चूर्णितमित्यादि । चूर्णितं बहुधा खण्डीकृतं, मथितं विलोडितं, भ्रमं काण्डभ्रमं, विच्छिद्यं सन्धिच्युतम्, अतिपातितं स्थानाच्युतमवलम्बमानम् । छिन्नशब्दोऽस्थ्यादिभिः प्रत्येकं संबध्यते । चूर्णितादिषु गमनागमनस्थानशयनेष्वपि चतुर्षु बन्धः प्रशस्त इत्याह,—सुखमित्यादि । शेते स्वपिति, तिष्ठति ऊर्ध्वाभूत आस्ते, शय्यासनस्थस्य सुखं 'भवति' इत्यध्याहारः ॥ ३० ॥ ३१ ॥

अबन्ध्याः पित्तरक्तामिघातविषनिमित्ता यदा शोफदाहपाकरागतौदवेदनाभिभूताः क्षाराग्निदग्धाः पाकात् प्रकुथितप्रशीर्णमांसाश्च भवन्ति ॥ ३२ ॥

१ 'बन्धस्थान्ये गुणं' इति पा० । २ 'प्रकुथिताः प्रशीर्णमांसाश्च' इति पा० । 'पित्ताक्षिणित्ताश्च यदा तोददाहवेदनावन्तस्तदा

येषु बन्ध एवानर्थकरस्तान् दर्शयन्नाह,—अबन्ध्या इत्यादि । निमित्तशब्दः पित्तादिभिः सह प्रत्येकं संबध्यते । कदा पुनरेतेऽबन्धनीया इत्याह,—यदेत्यादि । तोदाख्यैव वेदना तथाऽभिभूता वातानुविद्धा इत्यर्थः । अत्र बन्धेनाख्यं तोदोत्पत्तिरेव स्यात्, तस्मान्न बन्धः कर्तव्य इति । 'तोददाहाभिभूता' इत्यन्ये पठन्ति । 'यदा च शोफतोददाहरागपाकवेदनाभिभूता' इति केचित् पठन्ति । पाकात् प्रकुथितप्रशीर्णमांसाश्च भवन्तीति ये व्रणाः पाकात् प्रतिलस्तमांसाश्च भवन्ति तेऽपि न अबन्ध्या इत्यर्थः ॥ ३२ ॥

कुष्ठिनामग्निदग्धानां पिडका मधुमेहिनाम् ॥

कर्णिकाश्चोन्दुरुषिये विषजुष्टाश्च ये व्रणाः ॥ ३३ ॥

मांसपाके न बध्यन्ते गुदपाके च दारुणे ॥

खबुद्ध्या चापि विभजेत्कृत्याकृत्याश्च बुद्धिमान् ॥

देशं दोषं च विज्ञाय व्रणं च व्रणकोविदः ॥

ऋतुं च परिसंख्याय ततो बन्धाग्निवेशयेत् ॥ ३५ ॥

उक्तानुक्रमं सुखपाठार्थं श्लोकैर्निर्दिशन्नाह,—कुष्ठिनामित्यादि । कुष्ठिप्रभृतीनां मांसपाके सति व्रणा न बध्यन्ते । मधुमेहिनां पिडका इति गुदपाके च दारुण इति बन्धो न कार्य इत्यर्थः । कृत्याकृत्यान् साध्यासाध्यान् । देशं स्फिकुक्षिकक्षादिकम् । दोषं वातादिकम् । व्रणकोविदो व्रणविद्वान् । ऋतुं शीतोष्णसाधारणम् । परिसंख्याय सम्यग्बुद्ध्या । निवेशयेत् कुर्यादित्यर्थः ॥ ३३-३५ ॥

ऊर्ध्वं तिर्यग्धस्ताश्च यत्रणा त्रिविधा स्मृता ॥

यथा च बध्यते बन्धस्तथा वक्ष्याम्यशेषतः ॥ ३६ ॥

घनां कवलिकां दंशा मृदु चैवापि पट्टकम् ॥

विकेशिकामौषधं च नातिस्निग्धं समाचरेत् ॥ ३७ ॥

प्रहेद्यत्यतिस्निग्धा तथा रक्षा क्षिणोति च ॥

युक्त्वेहा रोपयति दुर्न्यस्ता वर्त्म घर्षति ॥ ३८ ॥

विषमं च व्रणं कुर्यात् स्तम्भयेत् स्नाषयेत्तथा ॥

यथाव्रणं विदित्वा तु योगं वैद्यः प्रयोजयेत् ॥ ३९ ॥

पित्तजे रक्तजे वाऽपि सकृदेव परिक्षिपेत् ॥

असकृत् कफजे वाऽपि चातजे च विचक्षणः ॥ ४० ॥

तलेन प्रतिपीड्याथ स्नाषयेदनुलोमतः ॥

सर्वाश्च बन्धान् गूढान्तान् सन्धींश्च विनिवेशयेत् ४१

ओष्ठस्याप्येष सन्धाने यथोद्दिष्टो विधिः स्मृतः ॥

बुद्धोत्प्रेक्ष्यामियुक्तेन तथा चास्थिषु जानता ॥ ४२ ॥

उत्तिष्ठतो निषण्णस्य शयनं चाधिगच्छतः ॥

गच्छतो विविचैर्यानेनास्य दुष्यति स व्रणः ॥ ४३ ॥

न अबन्ध्याः, तेन तोदादियुक्ते पैत्तिके विषजुष्टानां च पित्तरक्तबद्धतया शीर्णमांसता बन्धेन भवति । प्रमेक्षिणः कृत्तरपातुत्वाहन्भादतीव प्रागुन्नता (?) भवतीत्याबनुसरणीयम् । कर्णिका विषजुष्टमांसाङ्कुरः इति चक्रः ।

१ 'कुलाकृत्यान् करणीयाकरणीयात्' इति चक्रः ।

ये च स्तुर्मांससंस्था वै त्वग्गताश्च तथा व्रणाः ॥
सन्ध्यस्थिकोष्ठप्रासाश्च सिरास्त्रायुगतास्तथा ॥४४॥
तथाऽवगाढगम्भीराः सर्वतो विषमस्थिताः ॥
नैते साधयितुं शक्या ऋते बन्धाद्भवन्ति हि ॥४५॥

इति सुश्रुतसंहितायां सूत्रस्थाने व्रणालेपन-
बन्धविधिर्नामाष्टादशोऽध्यायः ॥ १८ ॥

केचित् सुश्रुताध्यायिनो गद्योक्तयार्थस्य व्यक्त्यर्थं संग्रह-
श्लोकान् पठन्ति—ऊर्ध्वमित्यादि । विषमं च व्रणं कुर्यादिति
वैषम्यमिह निम्नोन्नतत्वेन । स्तम्भयेत् स्रावयेत्तयेति स्तम्भनं
स्रावणं चेहं पूयस्यैवेति । सङ्घदेव परिक्षिपेदिति एकवारमेव
पट्टेन देष्टयेदिति । सर्वाश्च बन्धानित्यादि सर्वांन् बन्धान्
सन्धीश्च सर्वांन् गुप्तान्तां विनिवेशयेत् विनियोजयेत् कुर्यादि-
त्यर्थः । ओष्ठस्येत्यादि ।—एष यथोद्दिष्टो विधिरोष्ठस्यापि संधाने
स्मृतः । बुद्धोत्प्रेक्ष्येत्यादि । अभियुक्तेन जानता वैद्येन बुद्ध्या-
ऽभ्युद्यात्स्थिवपि सन्धानाय यथोद्दिष्टो विधिः कर्तव्य इति ।
तथेत्यादि । अवगाढतया गम्भीरा इत्यर्थः । गयदासा-
चार्येणायं पाठोऽनार्ष एव कृतः, तन्मतानुसारिणा ब्रह्मदेवेन
कविष्याख्यातः, ताभ्यां गृहीतत्वादस्माभिलिखितो व्याख्यातश्च
कश्चिदिति ॥ ३६-४५ ॥

इति श्रीबल्ह(इ)णविरचितयां निबन्धसंग्रहाख्यायां सुश्रुत-
व्याख्यायां सूत्रस्थानेऽष्टादशोऽध्यायः ॥ १८ ॥

एकोनविंशोऽध्यायः ।

अथैतो व्रणितोपासनीयमध्यायं व्याख्यास्यामः ॥१॥
यथोवाच भगवान् धन्वन्तरिः ॥ २ ॥

व्रणितस्य संजातव्रणस्य, उपासनं सेवनं, तच्च गृहशय्या-
सनादिकं, तद्विद्यते तस्मिन् स तथा ॥ १ ॥ २ ॥

व्रणितस्य प्रथममेवागारमन्विच्छेत्; तच्चागारं
प्रशस्तवास्तुवादिर्कं कार्यम् ॥ ३ ॥

शय्यासनादिकं गृहस्थस्य कार्यमिति प्रागेव गृहं निर्देष्टु-
माह—व्रणितस्य प्रथममेवेत्यादि । 'व्रणितः' इत्यन्ये पठन्ति ।
तच्चागारं प्रशस्तवास्तुवादिर्कं कार्यम् ॥ ३ ॥

प्रशस्तवास्तुनि गृहे शुचावातपञ्चजिते ॥

निवाते न च रोगाः स्युः शारीरागन्तुमानसाः ॥४॥

१ 'व्रण ये स्तुर्मांससंस्था त्वचि जातास्तथा व्रणाः' इति पा० ।
२ 'पट्टेन' इति इत्यल्लिखितपुस्तके न पश्यते । ३ 'अनन्तरं व्रण-
लेपनाधिकारात् कुतव्रणबन्धस्य व्रणिनो विशाराहारोपदर्शनार्थं
व्रणितोपासनीयोऽभिधीयते । व्रणितोपासनां व्रणितस्वाहाराचारभजनं,
उदधिकृत्य ऋतोऽध्यायो हेयः' इति शब्दः । ४ 'प्रशस्तवास्तु-
ज्जनिषिष्टं शुच्यवातातपं च' इति तादृक्पुस्तके पाठः ।

यतस्तस्मिन्स्तथाभूते स्थितस्य व्रणिनः शारीरादयो रोगा न
भवेयुरिति दर्शयितुमाह—प्रशस्तवास्तुनीत्यादि । प्रशस्तवा-
स्तुनि गृह इति वास्तुशब्देन देशः कथ्यते, तेन प्रशस्तदेशे गृह
इत्यर्थः, प्रशस्तत्वं न देशस्य प्राक्निम्नलमुदङ्गिमत्वं कृष्ण-
गृत्तिकत्वं सुवर्णगृत्तिकत्वं चेत्यादिकं; 'गृहसन्निवेशार्था भूमिस्त-
दधिष्ठातृपुरुषो वा वास्तुशब्देनोच्यते' इत्यन्ये; तस्य प्रशस्तत्वं
हि मर्मादिरहितत्वम् ॥ ४ ॥

तस्मिन् शयनमसंबन्धं स्वास्तीर्णं मनोहं प्राक्-
शिरस्कं सशस्त्रं कुर्वीत ॥ ५ ॥

शयनस्थस्य व्रणिनः सव्रणान्वज्जानि सुखमासत इति तदेव
निर्दिशन्नाह—तस्मिन्नित्यादि । तस्मिन्निति अगारे । असंबन्धम्
असंक्कटम्, स्वास्तीर्णं शोभनैरास्तरणे स्तूलीगण्डोपधानैराच्छाद-
नैश्चाच्छादितं, मनोहं रमणीयं, सशस्त्रं शस्त्रसहितं हिंस्रविवार-
णार्थम् ॥ ५ ॥

सुखचेष्टाप्रचारः स्यात् स्वास्तीर्णं शयने व्रणी ॥
प्राच्यां दिशि स्थिता देवास्तत्पूजार्थं च तच्छिरः ६

इत्थंभूतस्य शयनस्य गुणमाह—सुखचेष्टाप्रचारः स्यादि-
त्यादि । चेष्टाप्रचार इति शयनपरिवर्तनादिगतिः ॥ ६ ॥

तस्मिन् सुहृद्भिरनुकूलैः प्रियंवदैरुपास्यमानो
यथेष्टमासीत् ॥ ७ ॥

तस्मिन् शयने यथा व्रणितेन स्यातव्यं तथोपदिशन्नाह—
तस्मिन्नित्यादि । सुहृद्भिरिति मित्रैः । अनुकूलैरिति आत्मनोऽ-
नुम(ग)तवर्तितभिरित्यर्थः । उपास्यमानः सेव्यमानः ॥ ७ ॥

सुहृदो विश्विपन्त्याशु कथाभिर्ब्रणवेदनाः ॥

आश्वासयन्तो बहुशः स्वनुकूलाः प्रियंवदाः ॥८॥

सुहृदुपासनफलमाह—सुहृद इत्यादि । विश्विपन्ति विशे-
षेण प्रेरयन्ति स्फोटयन्तीत्यर्थः; कथाः पूर्वपुरुषवृत्तान्तप्रबन्ध-
रचनाः; आश्वासयन्तः सान्त्वयन्तः ॥ ८ ॥

न च दिवानिद्रावशाः स्यात् ॥ ९ ॥

शयने दोषवन्तमाचारं परिहरन्नाह—न चेत्यादि ॥ ९ ॥

दिवास्वप्नाङ्गणे कण्डूर्गात्राणां गौरवं तथा ॥

श्वयथुर्वेदना रागः स्रावश्चैव भृशं भवेत् ॥ १० ॥

कथंचिदिवास्वप्ने ऋते दोषमाह—दिवास्वप्नादित्यादि । अत्र
कण्डूगौरवे कफकृते, श्वयथुर्वेदने वातकृते, रागः पित्तजनितः,
स्रावो रक्तकृतः, एतेन दिवास्वप्नस्थोऽखिलदोषकर्तृत्वमुक्तम् ॥ १० ॥

उत्थानसंवेशनपरिवर्तनचङ्कमणोर्ध्वर्भाषणा-
द्यास्वात्मचेष्टास्रमत्तो व्रणं संरक्षेत् ॥ ११ ॥

१ 'असंबन्धं नतोन्नतत्वादिभिर्मैत्कुणादिभिश्च संवापमारैरसंसृष्टं'
इति हाराणचन्द्रः । २ 'असंकीर्णं' इति पा० । ३ 'पूर्वपुरुष-
वृत्तान्तप्रबन्धप्रताः' इति पा० । ४ 'संवेशनं निद्रा, परिवर्तनं
पार्थपरिवर्तनं, स्थानं दम्बवदवसक्तिः, जासनसुपिड्यावस्थानम्'
इति हाराणचन्द्रः ।

सर्वास्वस्थासु व्रणसंरक्षा करणीयेति दर्शयन्नाह—उत्थानेत्यादि । संवेदानं विश्रमणं, परिवर्तनं वामदक्षिणकञ्चोर्विलोटनं, चङ्कमणं गतागतम्, आत्मचेष्टासूत्यानादिकस्वेव, अग्रमत्तः 'व्रणी' इति शेषः ॥ ११ ॥

स्थानासनं चङ्कमणं दिवास्वप्नं तथैव च ॥

व्रणितो न निषेवेत शक्तिमानपि मानवः ॥१२॥

चतुर्विधामपि व्रणितः कायचेष्टां नियमयन्नाह—स्थानासनमित्यादि । स्थानम् ऊर्ध्वाभूतस्य स्थितिः, आसनम् उपविष्टस्य स्थितिः । "स्थानासनं चङ्कमणं यानयानातिभाषणम् । व्रणवाञ्छ निषेवेत शक्तिमानपि मानवः" इति केचित् पठन्ति । यानयानं रथादिगमनम् ॥ १२ ॥

उत्थानाद्यासनं स्थानं शय्या चातिनिषेविता ॥

प्राप्तुयान्मारुतादङ्गुरुजस्तस्माद्विवर्जयेत् ॥ १३ ॥

उत्थानादीनामतिनिषेवणादोषमाह—उत्थानेत्यादि ॥ १३ ॥

गम्यानां च स्त्रीणां संदर्शनसंभाषणसंस्पर्शानि दूरत एव परिहरेत् ॥ १४ ॥

सामान्याचाराण्यम्य विधिष्टं स्पर्शाश्रयं विहारमतिदोषकरं पृथगेव निर्दिशन्नाह—गम्यानामित्यादि । गम्या गमनाहो प्राग्यधर्मयोग्या इत्यर्थः, ताश्च भार्यावेश्याचेटीप्रभृतयः । संदर्शनादिषु संशब्द आभिसुख्यार्थः ॥ १४ ॥

स्त्रीदर्शनादिभिः शुक्रं कदाचिच्चलितं स्रवेत् ॥

प्राग्यधर्मकृतान्दोषान् सोऽसंसर्गोऽप्यवाप्तुयात् १५

कस्माद्गम्यस्त्रीणां संदर्शनादि परिहर्तव्यमित्याह—स्त्रीदर्शनादिभिरित्यादि ॥ १५ ॥

नवधान्यमाषतिलकलायकुलत्थनिष्पावहरितकशाकाम्ललवणकटुकगुडपिष्टविकृतिष्वलूरशुष्कशोकाजाविकानूपौदकमांसवसाशीतोदककृशारापायसद्विदुग्धतक्रप्रभृतीनि परिहरेत् ॥ १६ ॥

अतिदोषकरमाहारं नियमयन्नाह—नवधान्येत्यादि । कलायोऽत्र त्रिपुटकः, एतेन हरेणुसतीनकयोरप्रतिषेधः; निष्पावशब्देनात्र राजशिम्वी; हरितकमिति "कुठेरशिप्रसुरससुम्बासुरिभूस्त्वणाः । मूलकं चुक्रिकौ चेति वर्गं हरितकं विदुः"—इति । अत्राम्लादयस्त्रयो रसाः । गुडपिष्टविकृतिरिति विकृतिशब्दो गुडपिष्टाभ्यां सह संबध्यते । अलूरं शुष्कमांसम् । अजाविकानूपौदकमांसवसेति अजाविके प्रसिद्धे; आनूपशब्दो द्विविधः—व्युत्पादितोऽव्युत्पादितश्च, तत्राव्युत्पादितः पक्षसु कूलचरादिषु वर्तते, अत्र तु व्युत्पादित एव प्राण्यः, तदेवाह,—अनुगता आपो यस्मिन् सोऽनूपो देसः, तच्चारिणस्त्वानूपाः; ते च कूलचराः प्लवाश्चेति । औदकशब्देन पुनरत्र कोशस्थाः पादिनो

१ नवधान्येत्यादी धान्यशब्दानुगृहीतानामपि आषादीनां पुनरुपादानं तेषां पुराणानामपि निषेधार्थम् । २ 'अजाविकानूपौदकमांस' इति चक्रसंमतः पाठः । ३ 'चुक्रिकश्चुक्रिकश्चेति' इति पा० ।

मत्स्याश्वेच्यन्ते । वसा शुद्धमांसमेहः । कृशारा तिलतण्डुलमाषैः कृता यथागुः । पायसं क्षीरसिद्धास्तण्डुलाः । अन्ये तु 'अजाविकारानूपौदकमांसं' इति पठन्ति । यद्यपि जात्रलवणैःऽष्टविधस्तथाऽप्यत्र जङ्गलविकरौ जात्रलशब्देनोच्येते; कुतः ? तयोः प्रधानतमस्मात्, यथा लवणशब्दस्या(ब्देना)विशेषोक्तावपि प्रधानत्वात् सैन्धवर्षं गृह्यते तद्वत्, तेनात्र जङ्गलविकरौ विहायान्येषां जात्रलानां प्रतिषेध इति । आनूपौदकयोरप्यजात्रलत्वादेव निषेधे सिद्धे पुनरुपादानं तन्मांसानामत्यर्थं दोषवत्त्वप्रतिपादनार्थम्, अजाविकारानूपौदकैरेति निषेधमुखेन विधिप्रणयनं जङ्गलविकरयोरप्यवस्थायामुपयोग्यस्यापनार्थमिति । प्रभृतिप्रहणाद्वरकोहालकादीनां परिहारः ॥ १६ ॥

तक्रान्तो नवधान्यादिर्योऽयं वर्ग उदाहृतः ॥

दोषसंजननो ह्येष विज्ञेयः पूयवर्धनः ॥ १७ ॥

एषां भिन्नजातीयानामपि दोषकरत्वं प्रतिपादयन्नाह—तक्रान्त इत्यादि । ननु 'तक्रप्रभृतीति परिहरेत्' इत्यत्र प्रभृतिप्रहणाद्वरकोहालकादीनां प्रहणम्, अतस्तेषामपि दोषसंजननत्वं चास्ते एवं पूयवर्धनत्वं च, तत् कथं तक्रान्तो नवधान्यादिरिति विच्छेदः कृतः । उच्यते—वरकादिभ्यो नवधान्यादीनां तक्रान्तानामत्यर्थं दोषसंजननत्वपूयवर्धनत्वप्रतिपादनार्थमिति । ननु नवधान्यादी वर्गं केचिद्वातहराः केचिच्च पित्तहराः केचिच्च कफहरास्तत् कथमुच्यते 'दोषसंजनन' इति ? नैष दोषः, यतोऽत्र दोषशब्देन व्रणदुष्टिरेवोच्यते; यद्यपि व्रणदुष्टिरपि दुष्टैरेव दोषैः क्रियते तथाऽपि न दोषः, कस्मात् ? निदानद्रव्याणां त्रिविधत्वात्; तद्यथा—किञ्चिद् ब्रव्यं दोषकारि, किञ्चिथाधिकारि, किञ्चिदुभयकारि, किं बहुनोक्तैः; अत्र निबन्धकारैर्बहुधा जल्पितं, तथास्माभिर्विस्तरभयाच्च दर्शितमिति ॥ १७ ॥

मद्यपक्ष मैरेयारिष्टासवसीधुसुराविकारान् परिहरेत् ॥ १८ ॥

तत्र विधिष्टविषयेऽतिदोषकरत्वादिबोधे पानब्रव्यं चोभीकृत्य निषेधार्थमाह—मद्यपक्षेत्यादि । शास्त्रकर्मादावैकवारं मद्यपस्य मद्यपानमभिहितम्, अत्र तु व्रणे सति निषेध एव । मैरेयं सुरासवयोरेकस्मिन् भाजने संधानम् । अरिष्टमभयारिष्टादि । आसवाः पलाशशारोदकासवादयो महाकुष्ठप्रसिद्धिताः । सीधुः सस्यकः, सोऽपि नानाप्रकारः पकरसिकशीतरसिकादिभेदेन । सुरा लोहितवर्णा पिष्टकिण्वकल्केन किञ्चित् कल्पया । अत्र केचिदाचार्या एवं ब्रुवते—'यानि मद्यान्यम्नादिगुण-

१ 'व्रणदुष्टिरपि यद्यपि दोषदुष्टिपूर्विकैव भवति, तथाऽपि द्रव्यमहिम्ना यानि द्रव्याणि व्रणदुष्टिलक्षणव्याधिकारीणि तानीहोच्यन्ते, तेन नवधान्यादीनामिह व्रणदुष्टौ कर्तव्यायां दोषान्तरियकतया दुष्टदोषकारणमपि भवति;' यथा—मृत् पाण्डुरोगे, विरुद्धाशनं कुष्ठे, अथ्यशनमजीर्णे कर्तव्ये दोषमपि तन्नान्तरीयकतया करोति, तदुक्तं तत्रयुक्तिषु माषादीनां दुष्टिकर्तृत्वं—'यथा स्तूपिण्डोऽग्निः क्रियते, एवं माषतिलदुग्धप्रभृतिभिर्माणः' (उ. उ. अ. ६५) इति चक्रः । २ 'वर्गीकृत्य' इति पा० ।

युक्तानि भवन्ति तानि सर्वाभ्येव ऋणिभिर्न पातव्यानि, यानि पुनर्दाक्षारसोद्भवानि मद्यान्यम्ल्यादिगुणविपरीतगुणानि रक्तपित्तादिविभक्तानि तानि च ऋणितस्यावस्थायां कदाचिद्वातव्यानीत्यर्थं ग्रन्थकर्तुरभिप्रायः” इति ॥ १८ ॥

मद्यमम्लं तथा रुक्षं तीक्ष्णमुष्णं च वीर्यनः ॥

आशुकारि च तत् पीतं क्षिप्रं व्यापादयेद्गणम् १९

कुतः पुनर्मैत्रेयादयः परिहरणीया इत्याह—मद्यमिलादि १९

वातातपरजोधूमावश्यायातिसेवनातिभोजना-
निष्टभोजनश्रवणदर्शनेर्ष्यामर्षभयशोकध्यानरात्रि-
जागरणविषमाशनशयनोपवासवाग्व्यायामस्थान-
चङ्गमणशीतवातविरुद्धाध्यशनाजीर्णमक्षिकाद्या
बाधाः परिहरेत् ॥ २० ॥

आभ्यन्तराश्रयावाहारविहारौ नियम्य बाह्यानपि परिहरे-
द्ब्राह्म, —वातातपेत्यादि । ईर्ष्या परसम्पत्तिष्वसहिष्णुता । अमर्षः
क्रोधः । ध्यानम् अनवरतकार्यकार्यचिन्तनम् । विषमाशनशयन-
मिति विषमशब्दोऽशनशयनाभ्यां सह प्रत्येकं संबध्यते; बहु-
स्तोकाकालभोजनं विषमाशनं, रात्रिजागरणं दिवास्वप्नश्च विष-
मशयनं; तत्र विषमशयनं निषिद्धमपि पुनरत्यन्तापध्यकारित्वेन
नियमार्थम् । शीतो वातः । विरुद्धाशनं सममधुघृतादिकम् ॥ २० ॥

ऋणिनः संप्रतप्तस्य कारणैरेवमादिभिः ॥

क्षीणशोणितमांसस्य भुक्तं सम्यक् जीर्यति ॥ २१ ॥

अजीणात् पवनादीनां विभ्रमो बलवान् भवेत् ॥

ततः शोफरुजास्त्रावदाहपाकानवायुयात् ॥ २२ ॥

कुतः पुनरेते परिहार्या इत्याह—ऋणिन इत्यादि । संप्रत-
प्तस्येति सम्यक्प्रकारेण तापितस्य । पवनादीनामिति वातपित्त-
कफानामित्यर्थः । विभ्रमो व्यापद्विशेषः, वातादीनां स्थानान्तर-
गमनं वा । शोफरुजे वातस्य, आम्नावः कफस्य, दाहपाकौ
पित्तस्येति ॥ २१ ॥ २२ ॥

सदा नीचनखरोम्णा शुचिना शुक्लशससा शा-
न्तिमङ्गलदेवताब्राह्मणगुरुपरेण भवितव्यमिति ।
तत् कस्य हेतोः ? हिंसाविहाराणि हि महावीर्याणि
रक्षांसि पशुपतिकुबेरकुमारानुचराणि मांसशोणि-
तप्रियत्वात् क्षतजनिमित्तं ऋणिनमुपसर्पन्ति, स-
त्कारार्थं जिघांसूनि वा कदाचित् ॥ २३ ॥

आभिदैविकं विशिष्टमागन्तुबाधं परिजिहीर्षुराह—सदे-
त्यादि । शान्त्यादिपरेण शान्त्यादिरतेनेत्यर्थः । शिष्यहितार्थं
गुरुः स्वयमेव प्रश्नं कुर्वन्नाह—तदित्यादि । तत् नीचनखरो-
मादिकरणम् । अन्ये ‘अपि तत् कस्य हेतोः’ इति पठन्ति;
‘अपिशब्दोऽत्र साजुनयप्रश्ने’ इति च व्याख्यानयन्ति । शिष्य-

१ ‘अथस्य नवधान्यादिवर्गं साक्षात् प्रमृतिशब्दाद्वा निषेधेऽपि
भूरिदोषकर्तृतया पुनर्निषेधः’ इति ऋक् । २ ‘परिहारानाह’
इति पा० ।

हितत्वेन स्वयमेव हेतुसाक्षात् प्रश्ने कृत्वा सहेतुसुतरमाह—
हिंसाविहाराणीत्यादि । हिंसाविहाराणि वधक्रीडनानि; अन्ये तु
‘हिंसार्थं विहारश्चेष्टा येषां तानि हिंसाविहाराणि’ । हि यस्मादर्थे,
यस्मात् क्षतजनिमित्तं ऋणिनमुपसर्पन्ति, तस्मात्क्षीवनखादिना
भविष्यत्यमिति । हिंस्थानेऽन्ये तुशब्दं यस्मादर्थे पठन्ति ।
रक्षांसि पशुपतिकुबेरकुमारानुचराणि महेश्वरधनदकातिकेयानु-
गानि तदादेशकारीणीत्यर्थः । क्षतजनिमित्तं शोणितार्थम् ।
सत्कारार्थं जिघांसूनि वा कदाचित् सत्कारार्थं पूजार्थमायुष्मन्तं
ऋणिनमुपसर्पन्ति, गतायुषं तु जिघांसूनीति; अन्ये त्वन्यथा
व्याख्यानयन्ति—‘कदाचिद्वा जिघांसूनि हन्तुमिच्छन्त्युपसर्पन्ति
सत्कारार्थम्’ इति ॥ २३ ॥

भवति चात्र—

तेषां सत्कारकामानां प्रयतेतान्तरात्मना ॥

धूपवल्गुपहारांश्च भक्ष्यांश्चैवोपहारयेत् ॥ २४ ॥

तेषां सत्कारदानायाह—तेषामित्यादि । तेषामनुचराणां
पूजाभिलाषिणां, प्रयतेतान्तरात्मना विशिष्टो वैद्यो धूपादीनु-
पहारयेत् दापयेदित्यर्थः । बलिः पशुव्रजैता पूजा, उपहारः
सपशुबलिः ॥ २४ ॥

ते तु संतर्पिता आत्मवन्तं न हिरेयुः । तस्मात्
सततमतन्द्रितो जनपरिभृतो नित्यं दीपोदकशस्त्र-
स्त्रदामपुष्पलाजाद्यलङ्कृते वेद्मनि संपन्नमङ्गलमनो-
ऽनुकूलाः कथाः शृण्वन्नासीत् ॥ २५ ॥

संप्रदायानुकूलाभिः कथाभिः प्रीतमानसः ॥

आशावान् व्याधिमोक्षाय क्षिप्रं सुखमवाप्नुयात् २६

तेषां तर्पणफलमाह—ते इत्यादि । आत्मवन्तं रक्षांसि
हिंसितुं न शक्नुवन्ति । आत्मवत्ता तु नीचनखरोमादिभिर्भवति ।
अतन्द्रितः अनलसः । सक् मूर्धोर्हो पुष्पमाला, दाम प्रेवैयकादि-
पुष्पाभरणं, पुष्पाणि अग्रचित्तानि; आदिशब्दाच्चन्दनादर्शवीणा-
दयः । संपन्नमङ्गलमनोऽनुकूला इति अनुकूलशब्दः संपदादिभिः
प्रत्येकं संबध्यते । संपदायानुकूलत्वाच्छृण्वणफलमाह,—संपदाय-
ानुकूलभिरित्यादि ॥ २५ ॥ २६ ॥

ऋग्यजुःसामार्थवेदाभिहितैरपरैश्चाशीर्विधानैरु-
पाध्याया भिषजश्च सन्ध्ययो रक्षां कुर्युः ॥ २७ ॥

अपरामपि कर्तव्यतामाह—ऋग्यजुरित्यादि । आशीर्विधानैः
आशीःकरणैः, आशीर्वैदित्यर्थः । उपाध्यायाः पुरोहिताः ॥ २७ ॥

सर्वेवारिष्टपत्राभ्यां सर्पिषा लवणेन च ॥

द्विरहः कारयेत्सूपं दशरात्रमतन्द्रितः ॥ २८ ॥

१ ‘सत्कारकामानामित्वेन हिंसायिनोऽसाध्याः वृक्षन्ते, तत्रा-
न्तरे हि हिंसार्थगृहीता असाध्या उक्ताः’ इति ऋक् । २ ‘न
हिर्युः’ इति वचनेन सत्कारार्थगृहीतेऽपि यदा वक्यादिना सत्कारा
न क्रियन्ते तदा तेऽपि हिंसन्तीति दर्शयति’ इति ऋक् ।
३ ‘संपन्नमङ्गल्युक्ताभिः’ इति ताडपत्रपुस्तके पाठः । ४ ‘सप्तारत्रं’
इति ताडपत्रपुस्तके पाठः ।

मक्षिकादिभ्यो राक्षसादिभ्यश्च रक्षार्थं धूपमाह—सर्षगरिष्टे-
त्यादि । अरिष्टपत्रं निम्बपत्रम् । लवणेन सैन्धवेन । द्विरह्न इति
दिनस्य वारद्वयं प्रातः सायं च दशरात्रम् । सर्षपादिरक्षोघ्ननि-
हतांजांसि रक्षांसि नैव पुनर्व्रणिनमुपसर्पन्ति ॥ २८ ॥

छत्रामतिच्छत्रां लाङ्गुलीं जटिलां ब्रह्मचारिणीं
लक्ष्मीं गुहामतिगुहां वचामतिविषां शतवीर्यां सह-
स्रवीर्यां सिद्धार्थकांश्च शिरसा धारयेत् ॥ २९ ॥

छत्रामित्यादि । छत्रातिच्छत्रे द्रोणपुष्पीद्वयं; लाङ्गुली कपि-
कच्छुः; जटिला मांसी; ब्रह्मचारिणी मुण्डितिका, पत्तङ्गकाष्ठ-
मित्यपरे; लक्ष्मीः शमी, लक्ष्मणेलान्ये, विष्णुकान्तेत्यपरे; गुहा-
तिगुहे शालपर्णापृश्निपर्णाः; शतवीर्यां शतावरी, नीलदूर्वेत्यन्ये;
सहस्रवीर्यां श्वेतदूर्वा; सिद्धार्थकाः सर्षपाः ॥ २९ ॥

व्यज्येत बालव्यजनैर्ग्रहं न च विघ्नहृयेत् ॥
न तु देव च कण्डूयेच्छयानः परिपालयेत् ॥ ३० ॥

अन्यदध्याह—व्यज्येतेत्यादि । बालव्यजनैः चामरैः । न च
विघ्नयेत् न चालयेत् । न तु देव न व्यथयेत् । न कण्डूयेत् न
वर्जयेत्, नष्टविषभयात् । शयानं स्वपन्तम् । केचिदमुं
न पठन्ति ॥ ३० ॥

अनेन विधिना युक्तमात्रादेव निशाचराः ॥
वनं केशरिणाऽऽक्रान्तं वर्जयन्ति मृगा इव ॥ ३१ ॥
एतस्य रक्षोघ्नविधेः फलं दर्शयन्नाह—अनेनेत्यादि ॥ ३१ ॥

जीर्णशात्वोदनं क्षिग्धमल्पमुष्णं द्रवोत्तरम् ॥
भुञ्जानो जाङ्गलैर्मालैः शीघ्रं व्रणमपोहति ॥ ३२ ॥
तण्डुलीयकजीवःतीसु निषण्णकघास्तुकं ॥
बालमूलकघातार्कपटोलैः कारबेलुकैः ॥ ३३ ॥
सदाक्षिमैः सामलकैर्घृतसृष्टैः ससैन्धवैः ॥
अन्यैरेवंगुणैर्वाऽपि मुद्गादीनां रसेन वा ॥
शकूनं विलेपीं कुस्माषाञ्जलं चापि शृतं पिबेत् ३४

आहारविधिविधेयमधिकृत्याह—जीर्णशात्वोदनमित्यादि ।
जीर्णशात्वोदनमिति नवधान्यनिषेधादेव पुराणशालिर्लम्बः,
पुनर्जीर्णग्रहणं प्रपुराणनिषेधार्थं; तेन वर्धयितं ब्राह्मम् । द्रवो-
त्तरमिति द्रव उत्तरो यस्मिन् स द्रवोत्तरः, द्रवप्रधान इति
केचिद्याख्यानयन्ति; इदं च व्याख्यानं गायदासाचार्यो न
मन्यते, कस्मात्? व्रणिनां तोयपाननिषेधात् । तदुक्तं—“व्रणे
च मधुमेहे च पानीयं मन्दमाचरेत्” (सू. अ. ४५)—इति,
तथा भोजेऽपि “व्रणोदरास्थापनपीडितानां प्रमेहिणां छर्द्यति-
सारिणां च । इदं न दद्यादथवाऽपि कोष्णं स्वल्पं हितं मेघज-
संसकृतं च”—इति; तथा द्वादशाशनप्रविचारेऽपि,—“प्रक्षिन्धे-

हान् व्रणिनः शुष्कैर्मैहिन एव च” (व. तं. अ. ६४) इति, त-
स्मात् द्रवाद्दुत्तरो द्रवोत्तरो द्रवहीनो मूर्त्तप्रधान इति व्याख्येयम् ।
जाङ्गलमांसभोजनमपि रोषेणकाले दातव्यं, “मांसं मांसेन वर्धते”
इतिवचनात् । जीवन्ती जोडिका, सुनिषण्णकः शिरिवालिका,
चतुष्पर्णात्यन्ये । घृतसृष्टैरिति एतेन घृतेनैव संस्कारो विधेयो
नान्यैरिति । ससैन्धवैरिति सैन्धवमेव लवणेषु ग्राह्यम् । अन्यै-
रेवंगुणैर्वेति स्वास्थ्यवृत्तिकैर्बन्धैश्च वेत्राप्रमण्डकपर्णाककोटकप्र-
भृतिभिः । मुद्गादीनां रसेन वेति शमीधान्येषु निषेधवर्जं मुद्गा-
दयः । रसेन यूषेण । शकूनिति यथासात्म्यं यवसात्म्यानां
यवशकवः, शाल्यादिसात्म्यानां तल्लजशकव इति । विलेपी
खल्पद्रवा बहुसिकथा । कुस्माषा यवपिष्टमया उत्खिन्नाः
॥ ३२-३४ ॥

दिवा न निद्रावशगो निवातगृहगोचरः ॥
व्रणी वैद्यवशे तिष्ठन् शीघ्रं व्रणमपोहति ॥ ३५ ॥
(व्रणे श्वयथुरायासात् स च रागश्च जागरात् ॥
तौ च रुक् च दिवास्वापासाश्च मृत्युश्च मैथुनात् ॥)
एवंवृत्तसमाचारो व्रणी संपद्यते सुखी ॥
आयुश्च दीर्घमाप्नोति घन्वन्तरिवचो यथा ॥ ३७ ॥

इति श्रीसुश्रुतसंहितायां सूत्रस्थाने व्रणितो-
पासनीयो नामकोनविंशोऽध्यायः ॥ १९ ॥

यथोक्ताहारान्तरानुवर्तिनो व्रणितस्य फलोपदर्शनपरं श्लोकद्व-
यमाह—दिवेत्यादि । निवातगृहगोचर इति वातरहिनागर-
विषयः, तत्स्थायीत्यर्थः । एवमनेन प्रकारेण घृतः प्राप्तः
सम्यगाचार आहारो विहारश्च येन; अथवा, एवमनेन प्रकारेण
घृतस्य समाचारः समाचरणं व्यवहरणं यस्य स एवंवृत्तसमा-
चारः । संपद्यते सुखीति सुखीभवतीत्यर्थः । यथेति सत्यम् ।
कश्चिदाचार्यस्त्वनयोः श्लोकयोर्मध्येऽमुं श्लोकं पठति,—“व्रणे
श्वयथुरायासात् स च रागश्च जागरात् । तौ च रुक् च दिवा-
स्वापासाश्च मृत्युश्च मैथुनात्”—इति । व्याख्यानयति च—स
च श्वयथुः रागश्च रक्ता च जागराद्वात्रिजागराद्भवतः, तौ चेति
श्वयथुरागौ रुक् व्यथा च दिवास्वप्नाद्भवन्ति, ता इति श्वयथुराग-
रुगौ मृत्युश्च मैथुनात् संभवन्तीत्यर्थः । श्रीगणदासाचार्य-
प्रवृत्तयस्तु इत्येव श्लोकौ मन्यन्ते । इमं च कस्मिंश्चित् पुस्तके
प्रमादपठितं दृष्ट्वा कश्चिदेवावचितपाठव्याख्याता व्याख्यानयति ।
अस्मिन्वाक्कीक्रियमाणे निर्णीतपाठव्याख्यातुभिः श्रीगणदास-
प्रवृत्तिभिः सह विरोधः स्यात्, तस्मादयं न पठनीय इति
॥ ३५-३७ ॥

इति श्रीडण्डह(६)णविरचितायां सुश्रुतव्याख्यायां निबन्धसंग्रहा-
ख्यायां सूत्रस्थान एकोनविंशोऽध्यायः ॥ १९ ॥

१ 'मक्षिकादीनां रक्षमादीनां च' इति पा० । २ 'ब्रह्मचारिणी
मक्षयतिः' इति चम्पः । ३ 'द्रवाद्दुत्तरो द्रवहीन इत्यर्थः, ननु
द्रवप्रधानः; किंवा द्रवमुत्तरं मेघमान्तराद्यादि, तथाप्यमेव वच-
नान्तरात्वेयम्' इति चम्पः ।

१ 'नोवमकाले' इति पा० ।

विंशतितमोऽध्यायः ।

अथातो हिताहितीपमध्यायं व्याख्यास्यामः ॥१॥
यथोवाच भगवान् धन्वन्तरिः ॥ २ ॥

अथात इत्यादि । हिताहितान्यधिकृत्य कृतोऽध्यायो, हिता-
हितानि वाऽस्मिन् विद्यन्त इति हिताहितीयः ॥ १ ॥ २ ॥

यद्वायोः पथ्यं तत् पित्तस्यापथ्यमित्यनेन हेतुना
न किञ्चिद्द्रव्यमेकान्तेन हितमहितं वाऽस्तीति केचि-
दाचार्या ब्रुवन्ते । तत्तु न सम्यक्; इह खलु यस्मा-
द्द्रव्याणि स्वभावतः संयोगतश्चैकान्तहितान्येकान्ता-
हितानि हिताहितानि च भवन्ति ॥ ३ ॥

प्रथमं परमतमेव दर्शयन्नाह—यद्वायोः पथ्यमित्यादि ।
यद्वायोः पथ्यं तत् पित्तस्यापथ्यमिति तैलकाञ्जिकमित्यादि ।
इतिशब्दोऽयमाद्यर्थः । एकान्तेन सातत्येन किञ्चिदपि द्रव्यं हितं
नास्ति, पित्तस्यापथ्यत्वात्; तैकैकान्तेनाहितमपि नास्ति, वायोः
पथ्यत्वात् । वाशब्दोऽत्र समुच्चयार्थः । परमतनिषेधार्थं स्वमत-
माह—तत्त्वित्यादि । इहेति सौश्रुते तन्त्रे । खलु निश्चयेन ।
स्वभावतः प्रकृतितः; या सर्वावस्थास्वपरित्याज्या सा द्रव्यस्य
प्रकृतिः; यथा—वहेरुष्णत्वम्, अपां द्रवत्वमित्यादि । संयोगत
इति संयोगः एकद्वित्रयादिद्रव्येषु संहतीभावः । चकारेण
संयोगेष्वपि स्वभावोऽपि हेतुत्वेन समुचीयते, तथा देशकाल-
मात्रासंस्काराश्च स्वभावानुसंबन्धाः समुचीयन्ते ॥ ३ ॥

तत्र, एकान्तहितानि जातिसात्म्यात् सलिलघृ-
तदुग्धौदनप्रभृतीनि; एकान्ताहितानि तु दहनपच-

१ 'पूर्वाध्याये पुरापरक्तशाखादीनां हितत्वं नवधान्यादीनां चाहि-
तत्वमुक्तं, तत्र हिताहिते विवादनिषेधेन स्वमतस्थापनार्थं हिताहिती-
योऽभिधीयते' इति चक्रः । २ 'स्वभावत इति प्रकृतेः, प्रकृतिश्च
जातिप्रतिबद्धस्वरूपः; यथा रक्तशाले रक्तशालित्वं, तथा तत्र प्रतिबद्धं च
लघुत्वत्रिमलपहत्वादि । संयोगो द्रव्याणां मेलकः, स चेह द्रव्य-
प्रकृत्यतिरिक्तकार्यकारको ज्ञेयः, यथा मधुघृतसमानसंयोगादिः; प्रकृ-
त्यनुगुणसंयोगस्तु प्रकृतिकार्येणैव गृहीतः; संयोगेन चेह संबन्धमा-
त्राभिधायिना देशकालसंस्कारमात्राणां चातिरिक्तफलानां ग्रहणम्'
इति चक्रः । ३ 'नवा एकान्तेनाहितमस्ति' इति पा० । ४ 'तत्रै-
कान्तेत्यादिना एकान्तहितानि, एकान्ताहितानि, हिताहितानीति
त्रितयविवरणम् । एकान्ताहितानि स्वभावात् संयोगाच्च जाल्यसा-
त्म्यत्वादेव भवन्ति; तत्राभ्यादीनि स्वभावाद्द्विरुद्धानि, समधृतमधु-
घृतादीनि च संयोगाद्द्विरुद्धानि । विषतुल्यानीति विषवदनशे-
कारित्वात् । हिताहितानि त्रिवत्यादि । यद्वायोरुष्णत्वाम्लत्वादिना
पथ्यं मधुलुङ्गं तत्रैव पित्ते समानगुणतया अपथ्यम्, तथा संयो-
गतश्च यन्मांसं तैलतकादिसंस्काराद्वायोः पथ्यं तत् पित्तस्यापथ्य-
मित्यादुदाहार्यम् । अनेन च प्रकारेण यत् प्रायः स्वास्थ्यानुवृत्ति-
करं तदेकान्तहितं, यत्तु स्वास्थ्यविरुद्धं तदेकान्तहितं, यत्तु स्वास्थ्य-
निहितं रोगावस्थानिषतोपयोगं तद्विहितहितं; तच्चैकदोषहरं त्रिदोषहरं

नमारणादिषु प्रवृत्तान्यनलक्षारविषादीनि, संयोगा-
दपराणि विषतुल्यानि भवन्ति; हिताहितानि तु
यद्वायोः पथ्यं तत् पित्तस्यापथ्यमिति ॥ ४ ॥

एकान्तहितान्येव प्रथमं दर्शयन्नाह—तत्रैकान्तहितानीत्यादि ।
तत्रेति हिताहितद्रव्येषु मध्ये । जातिसात्म्यादिति मनुष्यजातिसा-
त्म्यात् । आत्मना देहेन सह स्थितं द्रव्यमविकारि सात्म्यं; यदुक्तं—
"आत्मा यद्दृग्भिमतो देह आत्मना सह यत् स्थितम् । न
कुर्याद्विकृतिं द्रव्यमुपयुक्तं कथंचन ॥ सात्म्यमित्युच्यते तत्तु"
इति । प्रकृतिग्रहणाद्यवगोधूमादयः । एकान्ताहितानि दर्शय-
न्नाह—एकान्ताहितानीत्यादि । एतान्यमिक्षारविषादीन्येकान्ता-
हितानि स्वस्थानां, रोगिणां तु रोगमात्रापेक्षया हितान्येवेति ।
संयोगादित्यादि । अन्ये त्वेवं पठन्ति,—'तेषामेव संयोगतस्त्व-
पराणि' इति, व्याख्यानयन्ति च—एकान्ताहितानीति संबध्यते,
तुशब्दार्थः; तेन स्वभावसंयोगानुपपत्तौर्गादिभिरन्येकान्ताहि-
तानि भवन्ति । हिताहितानि दर्शयन्नाह—हिताहितानि
त्रिवत्यादि । अस्यार्थः प्रागेवात्रैवाध्याये व्याख्यातः ॥ ४ ॥

अतः सर्वप्राणिनामयमाहारार्थं वर्गं उपदिश्यते;
तद्यथा—रक्तशालिषष्टिककङ्कमुकुन्दकपाण्डुक-
पीतकप्रमोदककालकासनपुष्पककदम्बकशकुनाह-
तसुगन्धककलमनीवारकोद्रवोद्दालकश्यामाकगो-
धूमयधवैणवैणहरिणकुरङ्गमृगमातृकाश्वदंष्ट्राकरा-
लक्रकरकपोतलावतिस्तिरिक्पिञ्जलवर्तीरवर्तिकासु-
द्रवनमुद्गमकुष्ठकलायमसूरमङ्गल्यचणकहरेणवाढ-
कीसतीनाश्चिल्लिवास्तुकसुनिषण्णकजीवन्तीतण्डु-
लीयकमण्डूकपर्ण्यः, गव्यं घृतं, सैन्धवं, दाडिमाम-
लकमित्येष वर्गः सर्वप्राणिनां सामान्यतः पथ्य-
तमः ॥ ५ ॥

अत इत्यादि । रक्तशालिः खनात्रा प्रसिद्धः । षष्टिको गौर-
षष्टिकः । कङ्कको गौरकृष्णषष्टिकः । मुकुन्दकः कृष्णष-
ष्टिकः । पाण्डुकः पाण्डुकशालिः, स च पाण्डुतुष्युक्तः । सुग-
न्धको देवशालिः । कलमः शालिविशेषः 'कल्पविः' इति लोके
प्रसिद्धः । एते षष्टिकादयः शूकधान्येषु । नीवारः प्रसादि(वि)-
काधान्यमध्ये रक्तशूको भवति, 'तुलजीधान्यम्' इति लोके
प्रसिद्धः । उद्दालक आरण्यकोद्रवः । वैणवो वेणुयवः । नीवा-
रादयस्तु कुधान्येषु । एणः कृष्णमृगः । हरिणस्ताम्रवर्णो मृगः ।

त्रिदोषहरं व्याधिहरं वा, तत्तदवस्थामात्रे हिततया स्वास्थ्यहित-
तया च हिताहितं; नहि दशमूले त्रिदोषहरमपि स्वास्थ्यहितं; यत्तु
रक्तशाखाभलकादि त्रिदोषहरं, तदपि स्वास्थ्ये हिततयैकान्तहितमेव,
एवं घृतं कफकरमपि स्वस्थैकान्तहिततयैकान्तहितमेवोक्तम्; एवम-
द्रव्याद्यपि अशौआदौ हितमपि स्वास्थ्यहिततयाऽहितमेव' इति चक्रः ।

१ 'एतच्च रक्तशाल्यादीनां सात्म्यत्वमभ्यासापेक्षं, तेजानभ्या-
सादेशविशेषे आपाततोऽहितत्वं तन्नोद्भावनीयम्' इति चक्रः ।
२-३ 'सर्वप्राणिनां' इति पा० ।

कुरङ्गः 'चतुरङ्ग' इति लोके प्रसिद्धः । मृगमातृका स्वल्पा पृथुदरा चतुरङ्गवती । श्वदंष्ट्रा चतुर्दंष्ट्रोऽतिदुष्टः 'कर्कटक' इति लोके । करालः कस्तूरीमृगः । तित्तिरिः कृष्णतित्तिरिः । कपिञ्जलो गौर- तित्तिरिः । वर्तारः 'घर्घर' इति लोके; वर्तिका तद्भेदः । एणा- दयो जाङ्गलमृगमांसेषु । लवाद्यो जाङ्गलपक्षिषु । मज्जत्याः पाण्डुवर्णा मसूराः । हरेणुः सतीनभेदो वर्तुलकलायः । आढकी तुवरी । सतीनो वर्तुलकः । मुद्गादयो वैदलसूप्येषु । चिल्ली क्षेत्रवास्तुकः । वास्तुकः टङ्कवास्तुकः । सुनिषण्णकः शिरिवालिका, चतुष्पर्णीत्यपरे । जीवन्ती डोडिका । मण्डकपर्णी ब्राह्मी । चिल्लीप्रभृतीनि शाकेषु । गव्यं घृतं ज्ञेहेषु । सैन्धवं लवणेषु । आमलकदाडिमौ फलेषु । ननु, नीवारकोद्रवोद्दालकादीनां वात- करलाद्वातहितत्वं स्यात्, तद् कथं हितानी युच्यन्ते ? नैवम्; अल्पवातकरलाददोषकरलव्यपदेश इति ॥ ५ ॥

तथा ब्रह्मचर्यनिवातशयनोष्णोदकस्नाननिशास्त्र- प्रव्यायामाश्चैकान्ततः पथ्यतमाः ॥ ६ ॥

आहारमेकान्तिकं निर्दिश्य विहारं निर्दिशन्नाह—तथे- त्यादि । ब्रह्मचर्यं क्रीसेवानिवृत्तिः । व्यायामः स्वस्थस्य मात्रया काले च पथ्यतमः । व्यायामाश्चेति चकाराद्वेगाविधारणादीनां ग्रहणम् ॥ ६ ॥

एकान्तहितान्येकान्ताहितानि तु प्रागुपदिष्टानि, हिताहितानि तु यद्वायोः पथ्यं तत् पित्तस्यापथ्य- मिति । ७ ॥

एकान्तेत्यादि ।—एकान्तहितानि सलिलदीनि । एकान्ता- हितानि अभ्यादीनि; एतानि पूर्वं कथितानि । हिताहितानि त्विति तुशब्दार्थे, तेन हिताहितानि च प्रागुपदिष्टानि । कानि पुन- स्तानि हिताहितानि प्रागुपदिष्टानीत्याह—यद्वायोः पथ्यं तत् पित्तस्यापथ्यमिति ॥ ७ ॥

संयोगतस्त्वपराणि विषतुल्यानि भवन्ति । तद्य- था-वल्लीफलकवककरीराम्लफललवणकुलःथपि- ष्याकवधिनैलविरोहिपिष्टशुष्कशाकाजाविक्रमांस- मद्यजाम्बवचिलिचिममत्स्यगोधावराह्यांश्च नैकथ्यं- मस्त्रीयात् पयसा ॥ ८ ॥

संयोगतस्त्वत्यादि । विषतुल्यानीति विषतुल्यत्वेनैकान्ताहि- तत्वमुक्तम् । कुतः ? स्वस्थे विषस्येकान्ताहितत्वात् । तान्येव दर्शयन्नाह—तथयेत्यादि । वल्लीफलं कृष्णण्डादिवल्लीजम्, अन्ये शिम्ब्यादिमाहुः; कवकं छत्रकं, 'छत्रकमेदं सुखण्डकसंज्ञम्' इत्यन्ये; करीरो वंशाङ्कुरः; अम्लफलानि आभ्रातकादीनि; विरोहि विगतरोहं चणकादिकमङ्कुरितं च; पिष्टं तण्डुलपिष्टं; जाम्बवं जम्बुफलं; चिलिचिममत्स्यः शकली लोहितशः सर्वतो लोहित- राज्ञिः प्रायो भूमौ चरति स्थलमीनसंज्ञकैः । नैकथ्यं नैकस्मिन्

१ 'वल्लीफलादीनामाहावन्ते च परः काञ्चिद्वेषापेक्षसंयोगवि- द्भवेव' इति चकः । २ 'नकमीनसंज्ञकः' इति पा० ।

काले । एतानि वल्लीफलदीनि वराहान्तानि समस्तव्यस्तान्यपि पयसा सह नाश्नीयात् । केचिद्वेदितस्य वर्गस्यान्ते 'अजाङ्गलं मांसं स्वस्थानामन्यत्र रोगोपसृष्टेभ्यः' इति पठन्ति, व्याख्यानयन्ति च—अजाङ्गलं मांसं जलेशयानुपादिभेदेन पञ्चप्रकारम् ॥ ८ ॥

रोगं सात्म्यं च देशं च कालं देहं च बुद्धिमान् ॥ अवस्थाभ्यादिकान् भावान् रोगवृत्तेः प्रयोजयेत् ॥ ९ ॥

विरुद्धस्यापि क्वाचित् प्रयोगं दर्शयन्नाह—रोगमित्यादि । रोगम् उदरादिकम् । सात्म्यम् अष्टविधं जात्यातुरौषधाक्षरसदे- शार्तृदकमेदतः । देशमानुपादिकम् । कालं शीतोष्णवर्षलक्षणम् । देहं स्थूलकृशमध्यमेदभिन्नम् । अभ्यादिकान् भावानिति अभ्या- दिकान् पदार्थान् । आदिशब्दात् प्रकृतिवयोबलसत्त्वादि गृह्यते । रोगवृत्तेः रोगिण इत्यर्थः । एतेन बुद्धिमान्हापोहवितर्कानु- गतधीयुक्तो वैद्यो रोगादीनवेद्यैकान्ताहितमपि रोगिणः प्रयो- जयेदिति । तथा—उदरिणस्तिलमात्रविषभक्षणं कृष्णसर्पदष्टे- क्षुकाण्डभक्षणं चेत्यादिकं बोद्धव्यम् ॥ ९ ॥

अवस्थान्तरबाहुल्याद्भोगादीनां व्यवस्थितम् ॥

द्रव्यं नेच्छन्ति भिषज इच्छन्ति स्वस्वरक्षणे ॥ १० ॥

द्वयोरन्यतरादाने वदन्ति विषदुग्धयोः ॥

दुग्धस्यैकान्तहिततां विषमेकान्ततोऽहितम् ॥ ११ ॥

एवं युक्तसंश्लेषेषु द्रव्येषु सलिलादिषु ॥

एकान्तहिततां विद्धि वत्स सुश्रुत नान्यथा ॥ १२ ॥

तस्माद्विहाहितत्वेन व्यवस्थितं द्रव्यं नास्तीत्याह—अवस्था- न्तरबाहुल्यादित्यादि । अवस्थान्तरबाहुल्यात् अवस्थाविशेषाणां प्राप्नुयौत् । केषामवस्थाविशेषा इत्याह—रोगादीनाम् । आदि- शब्दात् सात्म्यवेद्यादीनां ग्रहणम् । व्यवस्थितं द्रव्यं नेच्छन्तीति हितमेवेदमहितमेवेदमिति वैद्या नेच्छन्ति, अवस्थाविशेषबाहु- ल्यात् । किं सर्वत्रैव व्यवस्थितं द्रव्यं नेच्छन्तीत्याह—इच्छन्ति स्वस्वरक्षण इति ।—स्वस्वरक्षणे पुनर्व्यवस्थितं द्रव्यं वैद्या इच्छ- न्त्येवेति । अमुमेवार्थे दर्शयन्नाह—द्वयोरित्यादि । द्वयोः स्वस्वरोगिणोः । अन्यतरादान इति सामान्योक्तावपि स्वस्थस्यैव ग्रहणम् । तेन विषदुग्धयोर्मध्ये स्वस्थे दुग्धस्यैकान्तहिततां भिषजो वदन्ति, विषं पुनरेकान्ततोऽहितमिति वदन्ति । एवं युक्तसंश्लेषेषु एवमनेन स्वस्थोपयोगप्रकारेण । विद्धि जानीहि । नान्यथेति नास्वस्थोपयोगप्रकारेण ॥ १०-१२ ॥

१ 'जात्यातुरौषधान्यरसदेशार्तृदकमेदतः' इति पा० । २ 'अन्य- तरशब्देनेह प्रकृतत्वात् सन्निहितत्वाद्वा स्वस्य एवाभिप्रेत इति निश्चीयते, अर्थान्तरासंभवात् । तथा द्वयोर्विषदुग्धयोः स्वस्थेनाभ्यव- हारोऽन्यतरादानं, तस्मिन् दुग्धस्यैकान्तहिततां विषं चैकान्ततोऽहितं वदन्ति, 'जातिसात्म्यादेकान्ताहितत्वाच्च' इति शेषः' इति ह्याराण्य- चम्पूः । ३ युक्तसंश्लेषेषु दुग्धव्यवस्थासंश्लेषस्यानुपादितसंयुक्तैः, नान्यथा नान्यत्र न तद्विपरीतेषु विधासिधिसंश्लेषः' इति ह्याराण्यचम्पूः ।

अतोऽन्यान्यपि संयोगादहितानि वक्ष्यामः—न-
वविरुद्धधान्यैर्वसामधुपयोगुडमाषैर्वा ग्राम्यानूर्पाद-
कपिशितादीनि नाभ्यवहरेत्; न पयोमधुभ्यां रोहि-
णीशकं जातुकशाकं वाऽश्रीयात्, बलाकां वारुणी-
कुल्माषाभ्यां, काकमाचीं पिप्पलीमरिचाभ्यां;
नाडीभङ्गशाककुङ्कुटदधीनि च नैकध्यः मधु चोष्णो-
दकानुपानं; पित्तन चाममांसाभिः सुराकृशरापा-
यसांश्च नैकध्यं; सौवीरकेण सह तिलशकुलीं;
मत्स्यैः सहेशुविकारान्, गुडेन काकमाचीं, मधुना
मूलकं, गुडेन वाराहं मधुना च सह विरुद्धं; क्षी-
रेण मूलकम्, आम्रजाम्बवध्वाविच्छूकरगोधाश्च;
सर्वांश्च मत्स्यान् पयसा, विशेषेण चिलिचिमं;
कदलीफलं तालफलेन पयसा दध्ना तक्त्रेण वा;
लकुचफलं पयसा दध्ना मापसूपेन वा, प्राक् पयसः
पयसोऽन्ते वा ॥ १३ ॥

अतोऽन्यान्यपीत्यादि । नवविरुद्धधान्यैरिति नवविरुद्धधा-
न्यादिभिः सह ग्राम्यादीनां मांसादीनि नाश्रीयादित्यर्थः । नव-
धान्यादिभिः समस्तैर्व्यस्तैरपि ग्राम्यादीनां पिशितादीनि विरुद्धा-
नीति । विरुद्धं विगताङ्कुरमङ्कुरितं च । रोहिणीशकं कटुक-
शाकम् । जातुकशाकं पौष्करशाकम् । बलाकां वारुणीकुल्माषा-
भ्यामिति बलाका बकमेदः; वारुणी मयापरपर्यायः, कुल्माष
उत्स्त्रिन्नमाषादिः; आभ्यां सह बलाकां नाश्रीयादिति योज्यम् ।
काकमाचीमित्यादि पिप्पलीमरिचाभ्यां सह काकमाचीं नाश्रीया-
दिति योजनीयम् । नाडीभङ्गशाकं नाडीपल्लवशाकं, कुङ्कुटस्ता-
म्रचूडः; एतानि द्वित्रिंशोऽपि वा नाश्रीयात् । मधु चेति न
हितमित्यर्थः । पित्तं कालखण्डलग्रम् । सुरा मद्यमेदः, कृशरा
तिलतण्डुलमाषैः कृता यवागूः, पायसं क्षीरसिद्धास्तण्डुलाः;
अमून्यपि त्रिंशो द्विशो वाऽपि विरुद्धानि । सौवीरकेणेति
सौवीरकं काञ्जिकविशेषो विरेचनाधिकारे वक्ष्यते । इक्षुविकारान्
गुडादीन् । गुडेन काकमाचीमित्यादि । अन्ये त्वेवं पठन्ति,—
'गुडेन काकमाचीं, मधुना मूलकं, वाराहं क्षीरेण मूलकं च' ।
अपरे त्वेवं पठन्ति,— गुडेन काकमाचीं, मधुना मूलकं वाराहं
च; चकारात् 'मधुन' इति पदं वाराहेण काकमाच्या च सह
संबध्नन्ति । आम्रजाम्बवेत्यादि 'नैकध्यमश्रीयात्' इति वाक्य-
शेषः । श्वावित् सेहिका । सर्वांश्च मत्स्यानित्यादि ननु 'सर्वांश्च
मत्स्यान् पयसा' इत्यनेनैव चिलिचिममत्स्यविरोधः सिद्धः, तत्
किमर्थं वल्लीफलादिषु चिलिचिममत्स्यस्य पयसा विरोधपाठ
इत्याह—विशेषेण चिलिचिममिति । कदलीफलमित्यादि ताला-
दिभिः सह कदलीफलं नाश्रीयादित्यर्थः । लकुचे यदि दध्यादिभिः
सह लकुचफलं नाश्रीयादित्यर्थः । केचिदत्र 'मधुना घृतेन च'
इति पठन्ति, लकुचफलं नाश्रीयादिति च व्याख्यानयन्ति ।
अयं पाठो वर्तमानाद्यु बहुषु प्रतिषु पठ्यते, न तु निबन्धेषु,
तस्मान् पठनीय इति । प्राक् पयसः पयसोऽन्ते चेति 'लकुच-
फलं नाश्रीयात्' इति शेषः ॥ १३ ॥

अतः कर्मविरुद्धान् वक्ष्यामः—कपोतान् सर्षप-
तैलभृष्टाक्षाद्यात्; कपि जलमयूरलावतिरितिरोधा-
श्चैरण्डाव्यग्निसिद्धा एरण्डतैलसिद्धा वा नाद्यात्;
कांस्यभाजने दशरात्रपर्युषितं सर्पिः; मधु चोष्णो-
रुष्णे वा; मत्स्यपरिपचने शृङ्गवेरपरिपचने वा
सिद्धां काकमाचीं; तिलकटकसिद्धमुपोदिकाशाकं;
नारिकेलेन वराहवसापरिभृष्टां बलाकां; भासमङ्गा-
रश्लयं नाश्रीयादिति ॥ १४ ॥

संयोगविरुद्धानभिधाय कर्मविरुद्धान् वसुमाह—अत
इत्यादि । कर्मशब्देनात्र संस्कारोऽभिप्रेतः । एरण्डाव्यग्निसिद्धा
इति एरण्डदारुहरिद्रामिसिद्धाः; 'एरण्डाव्यग्निसिद्धा' इत्यन्ये
पठन्ति, 'एरण्डकाष्ठवह्निना सिद्धाः' इति च व्याख्यानयन्ति ।
नाद्यात् न खादेत् । दशरात्रपर्युषितमिति दशनिशादिनानि निवा-
सितम् । मधु चोष्णरिति उष्णैरुष्णस्पर्शद्रव्यैः, उष्णस्पर्शत्वं
चाभ्यादितिर्नितं ज्ञेयम् । उष्णे उष्णकाले श्रोत्रे शरदि चेत्यर्थः ।
मत्स्यपरिपचन इति परिपचनं पात्रमुच्यते । नारिकेलेनेत्यादि
वराहवसापरिभृष्टां बलाकां नारिकेलेण सह नाश्रीयादित्यर्थः ।
भासमिति भासो गृध्रविशेषः खलपतुण्डो धूसरवर्णः । यच्छूलेन
विष्ठा अत्रारेषु पकं तदङ्गारश्लयम् ॥ १४ ॥

अतो मानविरुद्धान् वक्ष्यामः—मध्वग्धुनी मधु-
सर्पिणी मानतस्तुल्ये नाश्रीयात्; ज्ञेहौ मधुज्ज्ञेहौ
जलज्ञेहौ वा विशेषादान्तरीक्षोदकानुपानौ ॥ १५ ॥

जलज्ञेहावित्यादि आन्तरीक्षोदकानुपानौ विशेषतो मधुज्ज्ञेहौ
जलज्ञेहौ वा नाश्रीयात् । तदेवं स्वभावाप्यसंयोगकालसंस्कार-
मानैः पञ्चप्रकाराणि विरुद्धानि निर्दिष्टानि ॥ १५ ॥

अत ऊर्ध्वं रसद्वन्द्वानि रसतो वीर्यतो विपाक-
तश्च विरुद्धानि वक्ष्यामः—तत्र मधुराम्लौ रसवी-
र्यविरुद्धौ मधुरलवणौ च, मधुरकटुकौ च सर्वतः,
मधुरतिकौ रसविपाकाभ्यां मधुरकषायौ च, अ-
म्ललवणौ रसतः, अम्लकटुकौ रसविपाकाभ्याम्,
अम्लतिकावम्लकषायौ च सर्वतः, लवणकटुकौ
रसविपाकाभ्यां, लवणतिकौ लवणकषायौ च
सर्वतः, कटुतिकौ रसवीर्याभ्यां कटुकषायौ च,
तिककषायौ रसतः ॥ १६ ॥

अत ऊर्ध्वमित्यादि । मधुरलवणौ चेति चकारेण रसवीर्यविरु-
द्धाविति समुचीयते । सर्वत इति रसवीर्यविपाकतः; एवं सर्वत्र
रसद्वन्द्वप्रकरणे सर्वतःशब्दो व्याख्यातव्यः । मधुरकषायौ चेति
चकारेण इमावपि रसविपाकाभ्यां विरुद्धाविति समुचीयते ।
कटुकषायौ चेति चकारादेतावपि रसवीर्याभ्यां विरुद्धा-
विति । मधुराम्लवित्यादिपाठेन दधिशाकरादिद्वन्द्वेषूपयोगार्हेषु
न विरोधः, अन्येषु चानुपयोगार्हेषु विरोध इति सूचितम् ।

श्रीगयदासाद्य आचार्या अमुं पाठमनार्थं वर्षयन्ति; कस्मात्? 'आदी मधुरमश्रीयात्' (सू. अ. ४६) इत्यादिना सर्वरसाभ्यवहारस्य स्वस्थानामुक्तत्वात्, 'न वैकरससेवायां' इत्यादिना वैकरससेवाया निषिद्धत्वात्; तस्मान्न पठनीय एवायं ग्रन्थ इति । श्रीब्रह्मदेवस्वार्थानार्थचिन्तामकुर्वन्मुं ग्रन्थं पठति व्याख्यानयति च । तत्पठितव्याख्यातत्वात् सर्वमतदर्शि-भिरस्माभिरपि लिखितः क्वचिद्याख्यातश्चेति ॥ १६ ॥

**तरतमयोगयुक्तांश्च भावानतिस्त्रिगधानतिरूक्षा-
नल्युष्णानतिशीतानित्येवमादीन् विवर्जयेत् ॥ १७ ॥**

अतिशयगुणयोगयुक्ता साहिषक्षीरादिपदार्था हिता अपि स्वस्थानामेकान्ताहिता भवन्तीति दर्शयन्नाह—तरतमेत्यादि । तरतमयोगयुक्तांश्च भावानिति अतिशयस्त्रिहादिगुणसहितानि द्रव्याणीत्यर्थः । तानेवातिशयगुणयुक्तान् विवृण्वन्नाह—अति-स्त्रिगधानित्यादि । तस्मान्माहिषं दुरधं गव्यादतिशयस्त्रिगधं स्वस्थस्य समाभ्रेर्वर्ज्यम्, अस्वस्थस्य च तीक्ष्णामैः सेव्यमित्यादि द्रष्टव्यम् । युक्तांश्चेति चकारोऽतिशयगुणयुक्तानामपि पथ्यतमा-युष्यतमशुष्यतमानां सेवनं समुच्चिनोति, एषामेकान्तहितत्वात्; एभ्योऽन्येऽतिशयगुणयुक्ताः स्वभावादेवैकान्ताहिता इति । एव-मादीनित्यादिशब्दादन्येऽपि वीर्यसंज्ञका गुणाः पिच्छिलविशद-तीक्ष्णमृदवो गृह्यन्ते, तथा गुरुलघुवीर्यं च । अन्ये तु 'आदि-शब्दादुक्तेभ्योऽन्येऽपि सर्वे गुणा गृह्यन्ते' इति वदन्ति ॥ १७ ॥

भवन्ति चात्र—

**विरुद्धान्येवमादीनि वीर्यतो यानि कानिचित् ॥
तान्येकान्ताहितान्येव शेषं विद्याद्धिताहितम् १८**

अमुमेवार्थं सुखबोधार्थं संगृह्याह—विरुद्धानीत्यादि । वीर्यत इति वीर्यशब्देनान्न स्त्रिगधादयोऽष्टौ गुणा उच्यन्ते; अथवा विंशतिगुणाः षड्रसा अप्युच्यन्ते, 'येन कुर्वन्ति तद्वीर्यम्' (सू. अ. ४१) इति वचनात् । एवमादीनीत्युक्ते यानि कानिचिदिति यत् कृतं तत्तन्त्रान्तरोक्ताशेषविरुद्धोपग्रहार्थम् । अन्ये त्वादिशब्दात्तन्त्रान्तरोक्तानि देशकालमात्रादिविरुद्धानि लभ्यन्त इति मन्यन्ते । शेषम् अतोऽन्यन्माधादि हिताहितं जानीयात्, कस्यचिद्दोषस्य प्रकोपकत्वात् कस्यचिद्दोषस्य हरत्वा-दिति ॥ १८ ॥

**व्याधिमिन्द्रियदौर्बल्यं मरणं चाधिगच्छति ॥
विरुद्धरसवीर्याणि भुञ्जानोऽनात्मवाचरः ॥ १९ ॥**

किं पुनर्विरुद्धं भुक्तं करोतीत्याह—व्याधिमित्यादि । व्याधि-मिति षाण्ण्यैः न्यविसर्पदकोदरविरुद्धोऽनात्मवाचरः इति चक्रः, २ 'दोषमुत्केश्य श्लोमयित्वा । न निर्हरेदित्यनेन दोषहार-कमदनत्रिषुतादिभ्यो व्यावर्तकं भुक्तमित्यधिकृतम्; एतच्चोपलक्षणं, तेन विहारोऽप्येव लक्षणो ज्ञेयः; यदुक्तं चरके,—'यत्किञ्चिद्दोषमा-क्षुभ्य न निर्हरेति कायतः । आहारजातमन्यदा तत्सर्वमहितं स्मृतम्' (च. सू. अ. २६) इति । रसादिष्वयथार्थमिति रसादिष्वयथार्थमिति यावत्; किंवा रसवीर्यविपाकेष्वयथार्थं विरुद्धमित्यर्थः । इति चक्रः ।

१ 'वीर्यत इति स्वभावतः, स च स्वभावो द्रव्यरसवीर्यविपाका-श्रयो ज्ञेयः, यदुक्तं 'येन कुर्वन्ति तद्वीर्यम्' इति चक्रः । २ 'शेषमेका-न्तहितैकान्ताहितादन्यत्सर्वम् । विरुद्धं तु प्रभावादेवासमानगुणतया प्रतीयमानमपि कार्यतोऽविरुद्धं भवितुमर्हति; ततश्चैकान्ताहितमिति शास्त्रादेवावधार्यते' इति चक्रः । ३ 'षाण्ण्यैः न्यविसर्पदकोदराणां

इन्द्रियदौर्बल्यम् इन्द्रियाधिष्ठानदौर्बल्यमिन्द्रियशक्तिदौर्बल्यं वा, अधिगच्छति प्राप्नोति । विरुद्धरसवीर्याणि भुञ्जान इति रसग्रहणं द्रव्यवीर्यपरिहारार्थं, तेनोष्णस्यापि दुग्धस्य प्रयोगो भवति; क्षीरद्रव्यस्य ह्युष्णत्वं तद्रतमधुररसस्यैत्येन विरोधिनाऽपि न दुष्यति, एवमुष्णपानीयस्यापीति । अनात्मवान् अबुद्धिमान् । अन्ये 'रसवीर्यादीन्' इति पठन्ति । तेषां मते विपाकयोरपि गुरुलघुसंज्ञयोर्विरोधो वर्जनीय इति । पूर्वप्रतिपादिताध्यायार्थ-पिच्छदर्शनपरः श्लोकोऽयं; तेनास्मिन्नध्याय एव यानि विरुद्धानि द्रव्याण्युक्तानि तेष्वेव रसवीर्यविरोधो ज्ञेयो, न पुनरिहालुक्तानि यानि तेष्विति ॥ १९ ॥

**यैत्किञ्चिद्दोषमुत्केश्य भुक्तं कायात्र निर्हरेत् ॥
रसादिष्वयथार्थं वा तद्विकाराय कल्पते ॥ २० ॥**

न केवलं विरुद्धभोजनमेव व्याधिहेतुः, अपि तु हिताहिता-दीन्यपीति दर्शयन्नाह—यदित्यादि । यत्किञ्चिदित्यनेन अशेष-मेवाहितं संगृहीतम् । दोषं वातादिकम् । उत्केश्य प्रकोप्य । न निर्हरेदिति मदनफलत्रिषुतादिवदूर्ध्वमधो वा नाकर्षेत, तद्विकाराय कल्पत इति संबन्धनीयम्; कल्पते संपद्यते । न केवलं दोषकरमेव व्याधये भवति, अपि तु रसादिधातुदुष्टि-करमपि व्याधये भवतीत्याह—रसादिष्वित्यादि । रसादिष्वय-थार्थं वेति रसादिधातुष्वयथार्थं प्रयोजनविरुद्धं रसादीनां जीवनादिप्रयोजनविरोधि रसादिधातुदूषणकरमित्यर्थः । दोष-दुष्टिकारित्वेन धातुदूषणकरत्वं न लभ्यते, विशिष्टशक्तिलाङ्घ-व्याणां; तथाहि—कानिचिद्दोषदुष्टिकराणि, कानिचिद्धातुदुष्टिक-राणीति; तानि चात्र न कथयिष्यामो विस्तरभयात् । अन्ये तु व्याख्यानयन्ति—रसादिष्विति आदिशब्दाद्वीर्यविपाकयोर्ग्र-हणं; तेन रसवीर्यविपाकेषु यद्भुक्तं सदयथार्थमनर्थकरं वा भवति, तद्विकाराय कल्पते । जेज्जटाचार्यस्त्वमुं श्लोकम-नार्थं कथयति, गयदासाचार्येण चायमज्ञीकृतः, अतोऽस्मा-भिरपि लिखितो व्याख्यातश्च ॥ २० ॥

विरुद्धोऽनात्मवाचरः । मूर्च्छामदाभानगलामयानां पाण्डु-मथस्थामविषस्य चैव ॥ किलासकुष्ठमृद्वणीगदानां शोफासप्तित्जवर-पीनसानाम् । संतानदोषस्य तथैव मृत्योर्विरुद्धमन्नं प्रवदन्ति हेतुम्' इति चरकः (सू. अ. २६) ।

१ 'विरुद्धरसवीर्याणि अत्र वैरोधिकारत्वेनोक्तान्येव विरुद्धरसानि विरुद्धवीर्याणि च यथायोग्यतया ऊहनीयानि । न त्वत्रानुक्तेऽपि विरुद्धरसत्वादिकल्पना; तथाहि सति पयोऽपि शीतमुष्णेन विरुद्धं स्यात्, पानकादि मधुरान्तरसं रसविरुद्धत्वादिरुद्धं स्यात्' इति चक्रः । २ 'दोषमुत्केश्य श्लोमयित्वा । न निर्हरेदित्यनेन दोषहार-कमदनत्रिषुतादिभ्यो व्यावर्तकं भुक्तमित्यधिकृतम्; एतच्चोपलक्षणं, तेन विहारोऽप्येव लक्षणो ज्ञेयः; यदुक्तं चरके,—'यत्किञ्चिद्दोषमा-क्षुभ्य न निर्हरेति कायतः । आहारजातमन्यदा तत्सर्वमहितं स्मृतम्' (च. सू. अ. २६) इति । रसादिष्वयथार्थमिति रसादिष्वयथार्थमिति यावत्; किंवा रसवीर्यविपाकेष्वयथार्थं विरुद्धमित्यर्थः । इति चक्रः ।

विरुद्धाशनजान् रोगान् प्रतिहन्ति विरेचनम् ॥
वमनं शमनं वाऽपि पूर्वं वा हितंसेवनम् ॥ २१ ॥

विरुद्धाशनादुत्पन्नानां रोगाणां चिकित्सासूत्रमुद्दिशन्नाह—
विरुद्धाशनजानित्यादि । प्रतिहन्ति विरेचनमिति विरुद्धाशन-
जव्याधिप्रत्यनीकं विरेचनं प्रतिशब्देन योस्यते; तेन कुष्ठ-
व्याधिप्रत्यनीकं विरेचनं विरुद्धाशनजं कुष्ठं हन्ति, एवमन्यत्रापि
योजनीयम् । वमनं शमनं वाऽपीति तत्र विरेकवमने
बहुदोषाणां प्राणवतां च, इतरेषां तु शमनमिति । शमनलक्षण-
मुच्यते,—“न शोधयति यद्दोषान् समाजोदीरयत्यपि । समी-
करोति कुष्ठंश्च तत् संशमनमुच्यते”—इति । पूर्वं वा हितंसे-
वनमिति सुवर्णलोहादिविरोधिरोगहरं पूर्वमेव सेवेत । तदुक्तं
“न सज्जते हेमपाङ्के विषं पद्मदलेऽम्बुवत्” (च. नि. अ.
२३) । ‘पूर्वं वा हितभोजनम्’ इत्यन्ये पठन्ति ॥ २१ ॥

सात्म्यतोऽल्पतया वाऽपि दीप्ताग्नेस्तरुणस्य च ॥
स्निग्धव्यायामबलिनां विरुद्धं वितथं भवेत् ॥ २२ ॥

विरुद्धाशनं कुर्वतोऽपि कस्यचित् कुतो विरुद्धाशनजा दोषा
न भवन्तीत्याह—सात्म्यत इत्यादि । सात्म्यादिभिर्हेतुभि-
र्विरुद्धं वितथं निष्फलं भवतीति पिण्डार्थः । स्निग्धव्यायाम-
बलिनामिति स्निग्धव्यायामाभ्यां बलिनामिति संबध्यते । तेना-
यमर्थः—स्निग्धव्यायाम्यवहारबलिनां बलवदभिलाद्विरुद्धं निष्फलं
भवति । केचित् ‘बलिनाम्’ इति पदं भिन्नं मन्यन्ते । तेनाय-
मर्थः—स्निग्धानां व्यायामिनां बलिनां च विरुद्धं वितथं
भवेदिति । सात्म्यतोऽल्पतयेत्यादिश्लोकस्याग्रे केचित्सुं श्लोकं
पठन्ति,—“व्यायामशीले बलवान् शिशुश्च स्निग्धोऽग्निमांश्यापि
महाशनश्च । आप्नोति रोगान् विरुद्धजातानभ्यासतो वाऽल्पतया
च जन्तुः” इति; अयं च न पठनीयः, सर्वनिबन्धकारैरपठित-
त्वात् ॥ २२ ॥

अथ वातगुणान् वक्ष्यामः—

पूर्वः समधुरः स्निग्धो लवणश्चैव मारुतः ।
गुरुर्विदाहजननो रक्तपित्ताभिवर्धनः ॥ २३ ॥

१ ‘प्रतिहन्तीति प्रतिपक्षं सत् हन्ति; तेन कुष्ठादिप्रत्यनीकं
विरेचनं कुष्ठादि हन्ति । एवं वमनशमनयोरपि प्रत्ययं व्याख्येयः ।
पूर्वमेव महाप्रभावरसायनादिसेवया न प्रभवन्त्येवंभूता व्याधय
इत्यर्थः’ इति चक्रः । ‘शुद्धिरेष्टा शमो वा तद्विरोधिभिः । द्रव्यैस्तै-
रेव वा पूर्वं शरीरस्याभिसंस्कृतिः’ इति वाग्भटः (सं. अ. ७) ।
२ ‘सात्म्यत इत्यभ्याससात्म्यतया; अल्पं हीनशक्तित्वादभिभूतं न
करोति कार्यं; तरुणस्य प्रत्ययबलत्वाद्वितथं भवति; स्निग्धस्य
स्रोतःसु न तिष्ठति दोषः, तथा च दोषविगमाद्विरुद्धं वितथं भवति;
व्यायामिनश्च व्यायामेनैव दोषक्षयः, तदुक्तं—‘व्यायामं कुर्वतो
मिलं विरुद्धं वितथं भवेत्’ इति; बलिनस्तु बलाभिभूत एव दोषा
न जायन्ते न कुर्वन्ति वा कार्यम्; यदुक्तं—‘बलं बालं निग्रहाय
दोषाणां’ (च. नि. अ. ३) इति चक्रः ।

क्षतानां विषजुष्टानां व्रणिनः श्लेष्मलाश्च ये ॥
तैषामेव विशेषेण सदा रोगविवर्धनः ॥ २४ ॥
वातलानां प्रशस्तश्च श्रान्तानां कफशोषिणाम् ॥
मधुरश्चाविदाही च कषायानुरसो लघुः ॥
दक्षिणो मारुतः श्रेष्ठश्चक्षुष्यो बलवर्धनः ॥ २५ ॥
रक्तपित्तप्रशमनो न च वातप्रकोपणः ॥
विशदो रूक्षपरुषः खरः स्नेहवलापहः ॥ २६ ॥
पश्चिमो मारुतस्तीक्ष्णः कफमेदोविशोषणः ॥
सद्यः प्राणक्षयकरः शोषणस्तु शरीरिणाम् ॥ २७ ॥
उत्तरो मारुतः स्निग्धो मृदुर्मधुर एव च ॥
कषायानुरसः शीतो दोषाणां चाप्रकोपणः ॥ २८ ॥
तस्माच्च प्रकृतिस्थानां क्लृप्तो बलवर्धनः ॥
क्षीणक्षयविषार्तानां विशेषेण तु पूजितः ॥ २९ ॥

इति सुश्रुतसंहितायां सूत्रस्थाने हिताहि-
तीयो नाम विंशोऽध्यायः ॥ २० ॥

हितस्यापि वातस्य दिक्संयोगादहितत्वं स्यादिति वातगुणान्
निर्दिशन्नाह—अथ वातगुणान् वक्ष्याम इत्यादि । “वातस्य
दक्षिणोत्तरागतस्य दोषहरत्वेन हितत्वं, पूर्वपश्चिमवातस्याहित-
त्वम्, अतो हिताहितीयाध्यायपरिसमाप्तौ वातस्य गुणोपवर्णनं
निर्दिष्टमाह—अथ वातगुणानित्यादि” इत्यन्ये । ‘तैषामेव
विशेषेण व्रणक्लेदविवर्धनः’ इत्यन्ये पठन्ति । खरः प्रचण्डवेगः ।
अन्ये लाहारद्रव्यप्रकरणादितरसंयोगोऽप्रस्तुत इत्यमुं वातगुणो-
पवर्णनग्रन्थं न पठन्त्येव । गयदासाचार्यस्त्वस्मिन् हिता-
हितीयाध्यायपाठे पूर्वोक्तं पाठं कियन्तं परित्यज्यान्थं च पाठं
कियन्तं निक्षिप्य पूर्वोक्तपाठक्रमव्यतिक्रमेण च पठति । यावता
पाठेन व्यतिक्रमस्तावन्तं दर्शयन्नाह,—“बलीफलकवक्करीरा-
म्लफललवणकुलत्थपिण्याकदचित्तिलतैलविरोधिगुष्कशाकाजावि-
कर्मासमयजाम्बवचिलिचिममत्स्यगोधावराहांश्च नैकध्यमश्रीयात्
पयसा, प्राक् पयसोऽन्ते वा । कपोतांश्च सपेत्तैलभृष्टान्ना-
द्यात् । कपिञ्जलमयूरलावतिरिगोधाश्चैरण्डदार्ढ्य(वै)मिसिद्धा
एरण्डतैलसिद्धा वा । मधुघृते समधृते । मधु चान्तरीक्षोद-
कानुपानम् । कांस्यभाजने दशरात्रपर्युषितं सर्पिः । मधु
चोष्णमुष्णेन वा । दधि मयं वा । पित्तेन सह मांसानि
पक्वानि, आम्लानि च केवलान्यपि । सुराकृशरापायसांश्च नैकध्य-
मश्रीयात् । सौवीरकेण सह तिलशङ्कुलीः । तत्रेण सह मधुघृ-
तैमत्स्यगोधापृषतमांसानि । मधुना गोधाम् । मत्स्यान् क्षौद्रास-

१ चक्रस्तु गयदासाचार्यसंमतममुं पाठमवलम्ब्य व्याख्यात-
वान् । ‘संस्काररूपसंयोगविशेषविरुद्धमाह—कपोतांश्चेत्यादि । कपिञ्ज-
लापि संस्कारविरुद्धम् । मधुघृते समधृते इति मात्राप्राधानसंयोग-
विरुद्धम् । देशकालविशेषवत्संयोगविरुद्धं—कांस्यभाजने इत्यादि । मधु
चोष्णमुष्णात्तेनेति उष्णात्तेन पुरुषेण । पित्तेन चाममांसमिति
अत्रामस्यानुपयोगादाममिवाममसम्बन्धकं ज्ञेयम् ।’ इति चक्रः ।
२ ‘मधुघृतपानापृषतमांसानि’ इति पा० ।

वेन, पृषतमांसं वा तेनैव । तथा मैरेयमाध्वीकाभ्यां बालोपो-
दक्या वा मत्स्यान् । नेक्षुविकृतीः सर्वा मत्स्यैः सह । सर्पिर्गुड-
काकमाचीमधुमूलकानि नैकधर्मम् । मधुना वाराहं, दध्ना कौकुटं,
मधेन बलाकां, तिलकल्केन चोपोदिकां सिद्धाम् । न पिप्पलीं
मत्स्यवसया, प्रियङ्गवनुलितो न पौयसमश्रीयात्' इति । अस्याग्ने
च 'तरतमयोगयुक्तांश्च भावान्' इत्यादिसूत्राणि पठति, तानि च
पूर्वसूत्रैरेव समानानीति नेह प्रदर्शितानि ॥ २३—२९ ॥

इति श्राद्धहृ(हृ)णविरचितायां निबन्धसंप्रहाख्यायां सुश्रुत-
व्याख्यायां सूत्रस्थाने विंशतितमोऽध्यायः ॥ २० ॥

एकविंशतितमोऽध्यायः ।

अथातो व्रणप्रश्नमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । व्रणविषयः प्रश्नो यस्मिन् स व्रणप्रश्नः ।
व्रणशब्देनात्र वातादय उच्यन्ते, व्रणकारणत्वात्; तेन वाता-
दिविषयः प्रश्नो यस्मिन्नित्युक्तम् । अन्ये तु व्रणमाश्रित्य प्रश्नो
व्रणप्रश्नः, स विद्यते यस्मिन्नित्यर्थे उत्पन्नस्य ईयप्रत्ययस्य लोपं
कृत्वा व्रणप्रश्नमिति रूपं पठन्ति । तेनात्र व्रणारम्भकाणां वाता-
दीनां संख्यास्वल्क्षणकर्मादीनि व्रणस्य च निरुक्त्यादि च वक्त-
व्यमित्यर्थः सिद्धः ॥ १ ॥ २ ॥

वातपित्तश्लेष्माण एव देहसंभवहेतवः । तैरेधा-
व्यापन्नैरधोमध्योर्ध्वसन्निविष्टैः शरीरमिदं धार्य-
तेऽगारमिध स्थूणाभिस्त्रिभिः, अतश्च त्रिस्थूण-
माहुरेके । त एव च व्यापन्नाः प्रलयहेतवः । तदेभि-
रेव शोणितचतुर्थैः संभवस्थितिप्रलयेष्वप्यविरहितं
शरीरं भवति ॥ ३ ॥

व्रणकारणानि वातादीनि प्रथमं संख्यादिभिर्निर्दिशन्नाह—
वातपित्तश्लेष्माण इत्यादि । देहसंभवहेतवो देहोत्पत्तिहेतवः ।
ननु, शुक्रशोणिते देहोत्पत्तिहेतुः तत् कथं वातादयो देहसं-
भवहेतवः कथ्यन्ते ? उच्यते, अविकृता वातादयः शुक्रार्तवादि-

१ 'शुडं काकमाच्या, मधुना मूलकानि' इति पा० । २ 'पयसा
सममश्रीयात्' पा० । ३ 'एवकारो भिन्नक्रमः । तेन संभवहेतव
पदेत्यर्थः । अत्र वातादयः शुक्रशोणितगतताः प्रकृतिस्वतया गर्भ-
संभवे हेतवो भवन्ति ।...प्रलये इति देहनाशे । रक्तस्यापि
शक्यशास्त्रप्रधानव्रणाधिष्ठानस्य हेतुल्लिङ्गविक्रितिसतविशेषप्रयोजक-
तया प्राधान्यस्यापत्तार्थं दोषतुल्यतया संभवादिहेतुत्वं नियमय-
न्नाह—तदेभिरित्यादि । अविरहितमिति कारणतया अविरहितम् ।
शोणितस्य देहकारणत्वमातवकारणतया व्यक्तमेव । शोणितस्य
देहकारकत्वादि चोक्तं शास्त्रे "देहस्य रुधिरं मूलं रुधिरैव धार्यते"
इति । साक्षाच्चास्य वातादिवत् प्रपञ्चानभिधानेन पारमार्थिकी
दोषतां प्रतिक्षिपति । यदि हि वातादिवदोषः स्यात् तदा तेनापि
प्रकृतिः स्यादित्यादिदूषणमनुसर्तव्यम्' इति चक्रः ।

सहकारितया देहजनका अभिप्रेता इत्यर्थः । शरीरसंभवे
वातादीनां हेतुत्वं प्रतिपाद्य स्थितिकारणत्वं दर्शयन्नाह—
तैरेवेत्यादि ।—तैरेव वातपित्तश्लेष्मभिः, अव्यापन्नैः प्रकृति-
स्थैरित्यर्थः । अधोमध्योर्ध्वसन्निविष्टैरिति यथाक्रमेण वातपित्त-
कफैः । हृद्यन्तमाह—अगारमिवेत्यादि ।—अगारं गृहम् ।
एकीयमतमाह—अतश्च त्रिस्थूणमाहुरेके । चकारोऽयं त्रिस्थू-
णमित्यत्र योज्यः, तेनायमर्थः—त्रिस्थूणमिति च अत एव
हेतोरैके आचार्या आहुः । देहविनाशहेतुत्वमपि वातादीनां
निर्दिशन्नाह—त एव च व्यापन्ना इत्यादि । चकारोऽत्र भिन्न-
क्रमे, तेनायमर्थः—त एव वातादयः, व्यापन्नाश्च विकृतिस्थाः,
प्रलयहेतवो विनाशहेतवो 'भवन्ति' इत्यध्याहारः । अन्ये तु
'प्रलयेऽपि' इत्यपिशब्दं पठन्ति । शल्यशास्त्रे व्रणारम्भाधिष्ठा-
नभूतत्वात् कस्यचिद्दृष्यस्य प्राधान्यं दर्शयन्नाह—तदित्यादि ।
एभिरेव वातपित्तकफैः । शोणितचतुर्थैरिति ननु, पूर्वं शोणित-
मनुपात्तं, तत्कथमिह संभवादेषु शोणितस्याविरहितत्वमुक्तं ?
सत्यं, परमिह शोणितोपादानं कुर्वन्नेकीयमतमिदमिति दर्शयति,
तेन व्रणपाके दर्शनद्वयं भवति; तथाहि,—'नर्तेऽनिलादस्ति
रजा' (सू. अ. १७) इत्यादिना व्रणपाके दोषा एव व्याप्रियन्त
इति दर्शितं, 'कालान्तरेणाभ्युदितं तु पित्तं' (सू. अ. १७)
इत्यादिना पुनः शोणितचतुर्था एव व्रणपाके व्याप्रियन्त इति ।
अविरहितं संयुक्तमित्यर्थः ॥ ३ ॥

भवति चात्र—

नर्ते देहः कफादस्ति न पित्तात्र च माहतात् ॥
शोणितादपि वा नित्यं देह पतैस्तु धार्यते ॥ ४ ॥

एतदेव द्वितीयदर्शनं श्लोकेनापि दर्शयन्नाह—नर्ते इत्यादि ।
ननु, वातादिक्रमं परित्यज्य कफादिक्रमेण सूत्रणं कस्मादिह
कृतम् ? उच्यते—देहस्योर्ध्वमूलमधःशास्त्रं प्रतिपादितम्,
ऊर्ध्वभागे च कफाधिष्ठानमस्ति, तेनेह कफ एव प्रथमं
दर्शितः । तदुक्तं—'ऊर्ध्वमूलमधःशास्त्रं त्रिस्थूणं पञ्चदैवतम् ।
क्षेत्रज्ञाधिष्ठितं विद्वान् यो वै वेद स वेदवित्'—इति । न
केवलं कफादीन् विना देहो न भवति, अपि तु धारणमप्येतैरेव
क्रियत इत्याह—देह एतैस्तु धार्यत इति । तुशब्दश्चाथौ
भिन्नक्रमश्च । तेनायमर्थः—धार्यते चैतैरेवाव्यापन्नैः कफपित्त-
वातरक्तैरित्यर्थः; नर्ते देहः कफादित्येतस्यादौ 'अतो गद्योक्त-
स्थार्थस्य संप्रहृश्लोक' इत्यापातनिकां केचिदाचार्याः पठन्ति ॥४॥

तत्र 'वा' गतिगन्धनयोः, इति घातुः, 'तप'
संतापे, 'श्लेष' आलिङ्गने, पतेषां रुद्धिहितैः
प्रत्ययैर्वातः पित्तं श्लेष्मेति च रूपाणि भवन्ति ॥५॥

१ 'अस्तीति भवति उत्पद्यते' इत्यर्थः । धार्यते इत्यनेन स्थिति-
हेतुत्वमुक्तं; प्रलयहेतुत्वमनुक्तमप्यनुगम्यमेव' इति चक्रः । २ 'तत्र
निरुक्त्या वातस्य चपलत्वं, पित्तस्य तापकत्वं, कफस्य उपश्लेषकत्व-
मुक्तं भवति' इति चक्रः ।

वातादीनां चिकित्सोपयोगि खलक्षणं दर्शयितुं निरुक्तिं कुर्वन्नाह—तत्रेत्यादि । गतिगन्धोपादानार्थस्य 'वा'धातोः 'दृसिमृष्टि-
ष्वाऽमिदमित्पुञ्जिभ्यस्तन्' (उ. ३।८६) इति सूत्रोत्पत्ते
'तन्' प्रत्यये वात इति रूपम् ; एतेन च तत्त्वरूपत्वं वातस्य दर्शि-
तम् । संतापार्थस्य 'तप'धातोर्चिप्रत्यये अकारस्येत्वे वर्णविपर्यये
तस्य च द्वित्वे कृते पित्तमिति रूपम् ; एतेन पित्तस्य स्वाभाविकं
संतापलक्षणं दर्शितम् । आलिङ्गनार्थस्य 'लिष'धातोर्मनिन्प्रत्यये
('सर्वधातुभ्यो मनिन्' उ. ४।१४५) गुणे च कृते श्लेष्मेति
रूपम् । एतेन श्लेष्मणः सन्ध्यादियोजकत्वं दर्शितम् ॥ ५ ॥

**दोषस्थानान्यत ऊर्ध्वं वक्ष्यामः—तत्र समासेन
वातः श्रोणिगुदसंश्रयः; तदुपर्यधो नाभेः पक्वाशयः,
पक्वामाशयमध्ये पित्तस्य; आमाशयः श्लेष्मणः ॥६॥**

तत्र कस्य दोषस्य किं स्थानं तदाह,—दोषेत्यादि । 'दोष-
स्थानानि' इत्येतस्य स्थाने 'तेषां स्थानानि' इति केचित् पठन्ति,
तत्रापि स एवार्थः । तत्रेति दोषेषु मध्ये, समासेन संक्षेपेण;
विस्तरेण तु स्थानानि वातस्य नाभिमध्ये हृदयकण्ठसर्वाङ्गसन्ध-
योऽपि वातव्याधौ वक्ष्यन्ते । श्रोणिः कटिः, श्रोणिश्च गुदं च
श्रोणिगुदं, तत् संश्रयः स्थानं यस्य स तथा । पक्वामाशयो-
र्मध्यं पित्तस्थानं वक्ष्यति; अतः पक्वाशयमेव प्राग्दर्शयन्नाह,—
तदुपर्यधो नाभेः पक्वाशय इति ।—तदुपरि श्रोणीगुदयोरुपरी-
त्यर्थः । पित्तस्थानं दर्शयन्नाह,—पक्वामाशयमध्ये पित्तस्येति ।
समासेनेत्यत्रापि संबध्यते । तेनायमर्थः—पक्वामाशयमध्ये
पित्तस्थानं संक्षेपेण, विस्तरेण तु यकृत्सीहृदयदृष्टिलगिन्द्रि-
याप्यपि पित्तस्य स्थानानीति । कफस्थानं निर्देष्टुमाह,—
आमाशयः श्लेष्मण इति ।—'स्थानम्' इति शेषः । यत्राशित-
पीतादिकं पच्यते स आमाशयः । तथा च मुनिः,—“नाभि-
स्तनान्तरं जन्तोः रामाशय इति स्मृतः” (च. वि. अ. २)—
इति । अत्रापि समासेनेति संबध्यते; तेन विस्तरेणोःशिरःक-
ण्ठसन्धयोऽपि श्लेष्मस्थानम् ॥ ६ ॥

**अतः परं पञ्चधा विभज्यन्ते । तत्र वातस्य वात-
व्याधौ वक्ष्यामः; पित्तस्य यकृत्सीहानौ हृदयं दृष्टि-
स्त्वक् पूर्वोक्तं च; श्लेष्मण उरः शिरः कण्ठो जिह्वा-
मूलं सन्धय इति पूर्वोक्तं च; एतानि खलु दोषाणां
स्थानान्यव्यापन्नानाम् ॥ ७ ॥**

वातादीनां प्रधानानि स्थानानि निर्दिश्याप्रधानानि निर्देष्टु-
माह—अतः परमित्यादि । विभज्यन्ते प्रकटीक्रियन्ते वातादीनां
स्थानानीत्यर्थः । कानि पुनर्वातस्य स्थानानीति पृष्ट आह,—
तत्र वातस्येत्यादि । वातव्याधयिति 'निदाने' इति शेषः ।
पित्तस्य पञ्चस्थानान्याह,—पित्तस्येत्यादि । यकृत् कालखण्डं,
सीहा वामपार्श्वार्थं मांसखण्डं; हृदयं कमलमुकुलकारमधोमुखं,
दृष्टिः कृष्णतारकान्तर्वर्तिनी मसूरदलमात्रा । चकारात् परत-
श्चोक्तं लसीकाधनुकं समुचीयते । पित्तेन खिन्नमांसात् ख-
दुदकं 'लसीका' इत्युच्यते । कफस्य पञ्चस्थानानि निर्दिशन्नाह,—

श्लेष्मण इत्यादि । उरः स्तनयोर्न्तरालं, पूर्वोक्तं चेत्समा-
शयः । चकारात् परतश्चोक्तं मेदः समुचीयते । एतानि
स्थानानि प्रायेण प्रकृतिस्थानामेव दोषाणां भवन्तीत्याह,—एता-
नीत्यादि । अव्यापन्नानाम् अकुपितानाम् ॥ ७ ॥

भवति चात्र—

विसर्गादानविक्षेपैः सोमसूर्यानिता यथा ॥

धारयन्ति जगद्देहं कफपित्तानिनास्तथा ॥ ८ ॥

विसर्गादानेत्यादि । विसर्गादानविक्षेपैः कर्मभिर्भेदासंख्येन
चन्द्रादित्यवाता यथा जगद्धारयन्ति, तथा कफादयस्त्रयो यथा-
संख्येन विसर्गादिभिः कर्मभिर्देहं धारयन्तीति समुदायार्थः ।
विसर्गः सर्जनं 'बलस्य' इति शेषः; आदानं ग्रहणं बलस्यैव;
विक्षेपः शीतोष्णादीनां विविधप्रकारेण प्रेरणम् ॥ ८ ॥

**तत्र जिज्ञास्यं किं पित्तव्यतिरेकादन्योऽग्निः ?
आहोस्वित् पित्तमेवाग्निरिति ? । अत्रोच्यते—न खलु
पित्तव्यतिरेकादन्योऽग्निरुपलभ्यते, आग्नेयत्वात्
पित्ते दहनपचनादिभ्यभिप्रवर्तमानेऽग्निवदुपचारः
क्रियतेऽन्तराग्निरिति; क्षीणे हाग्निगुणे तत्समा-
नद्रव्योपयोगात्, अतिवृद्धे शीतक्रियोपयोगात्,
आगमाच्च पश्यामो न खलु पित्तव्यतिरेकादन्यो-
ऽग्निरिति ॥ ९ ॥**

१ 'विसर्गः सौम्यांशविसर्जनं चन्द्रस्य कफस्य च, आदानं
सौम्यांशशोषणं पित्तस्य सूर्यस्य च, विक्षेपश्च बहिरन्तश्चाक्षित-
धातुभ्यूहनादि वायोः साधारणम्' इति चक्रः । २ 'न खलु पित्त-
व्यतिरेकेणान्योऽद्विलभ्यत इत्यनेन पित्ताग्न्योर्भेदप्रतिपादकागभावं
दर्शयति । यत्तु 'तीक्ष्णः पित्तनाग्निः' इति भेदावभाषकं वचनं तद्य-
थाश्रुतार्थं न भवतीति भावः । एतदेव पित्तस्याग्निव्यपदेशं सोपप-
त्तिकमाह—क्षीणे इत्यादि । पित्ताग्न्योर्भेदे प्रमाणाभावं दर्शयित्वा
स्वपक्षसाधकमेदमाह—क्षीणे हीत्यादि । अग्नेर्गुणोऽज्ञपचकत्क्षित
ऊष्मा, तस्मिन् क्षीणे; तत्समानं पित्तसमानं कदुतोक्ष्णोष्णं नाग-
रादि । अतिवृद्धे इत्यग्निगुणे एव । शीतक्रियोपयोगादित्यनेन पित्ते प्रत्य-
नीकक्रियातः प्रशमनं दर्शयति । एतेन 'अग्नित्वेन व्यवहियमाणं तेजः
पित्तानुमेयरूपं, पित्तवर्धनपित्तक्षयकरैर्बुद्धिर्होसयोमित्वात्, प्रदेसा-
न्तरस्यपित्तावयववत्' इत्यनुमानं दर्शितं भवति । अत्रैव साध्ये आगमं
प्रमाणमाह—आगमाच्चेति । आगमश्च यथा—'कानकं राजतं तांशं कृष्णा-
यकपुसीसकम् । चिरस्थानाद्विलीयन्ते पित्ततेजःप्रतापनात्' (सू-
अ. २६) इति, तथा 'षष्ठी कला पित्तधरा' इत्यादिना अग्राधारा
ग्रहण्युक्ता; भोजेऽपि 'तस्मात्तेजोमयं पित्तं पित्तोष्मा यः स पक्ति-
मान्' इत्यागमादमेदो ज्ञेयः । पारमार्थिकमेदो हि तीक्ष्णः पित्तनाग्नि-
रिति कार्यकारणभावो न स्यात्, तथा 'कदुजीर्णविदाह्यन्लक्षारवैः
पित्तमुत्पन्नम् । आप्लावयद्बल्यन्तलं' (च. वि. अ. १५) इति
चरकवचनविरोधः; तथा 'पित्तशमनं घृतमग्निमेधे करोति' इत्यु-
क्तमसंगतं स्यात्, तथा 'समदोषः समाग्निश्च' (सू. अ. १५) इति
वचनमसंगतं स्यात् । यदप्यमेदसाधकं 'पित्ततेजःप्रतापनात्'

इदानीमग्निपित्तयोर्भेदविचारप्रतिपादकं ग्रन्थं निर्देष्टुमाह,—
तत्रेत्यादि । तत्रेति पित्ताग्नेयोर्भेदाभेदविचारे; 'तत्रेति तेषु मध्ये'
इत्यन्ये; 'तत्रेत्यादानकर्मणि; विसर्गादानविक्षेपैरित्यादिश्लोकेना-
दानं कर्म यदुक्तं तत् किं पित्तस्याग्नेर्वेति जिज्ञास्यम्' इत्यपरे ।
जिज्ञासं ज्ञातुमेवपीयम् । आहोस्वित् अथवाथं । इति संशये ।
उत्तरमाह,—अत्रोच्यत इत्यादि । दहनं दाहः, पचनं पाक
आहारार्थं, आदिशब्दाद्भजनदर्शनादीनि गृह्यन्ते । अग्निवदुप-
चारः अग्निवद्व्यवहारः क्रियते—अन्तरग्निरिति, पित्तमन्तरग्नि-
रित्युपचर्यत इत्यर्थः । न खल्वित्यादिसूत्रेण प्रत्यक्षेणैव पित्त-
मग्निरित्युक्तम्, अनुमानेनापि पित्तस्याग्नित्वं साधयन्नाह,—क्षीणे
ह्यग्निगुण इति ।—अग्नेर्गुणो यस्य तदग्निगुणं पित्तं, तस्मिन्
क्षीणे; हि यस्मादर्थे । तत्समानद्रव्योपयोगात् अग्निसमोष्णती-
क्ष्णद्रव्योपयोगादित्यर्थः । 'अग्निगुणशब्देनोष्मा कथ्यते' इत्यन्ये;
तत्र तत्समानद्रव्योपयोगात् पित्तसमानद्रव्योपयोगादित्यर्थः ।
अतिप्रवृद्धे शीतक्रियोपयोगादिति 'पित्तमेवाग्निः' इति शेषः ।
प्रत्यक्षानुमानाभ्यां पित्तस्याग्नित्वं प्रसाध्यागमेनापि प्रसाधय-
न्नाह—आगमाच्चेति ।—आगमात् समस्तायुर्वेदशास्त्रतः । ननु,
यदि पित्ताग्नेयोर्भेदस्तत् कथं द्रुतं पित्तशमनमग्निदीपनम्,
अजापयश्च; मत्स्याद्यश्च पित्तवृद्धिं कुर्वन्ति नचाग्निदीपिकराः,
दिवास्वप्नश्च पित्तप्रकोपणोऽप्यग्निशमनः; तथेदमपि कथं स्यात्-
विषमो वातेन, तीक्ष्णः पित्तेन, मन्दः श्लेष्मणेति; 'समदोषः
समाग्निश्च' (सू. अ. १५) इत्यादिकमपि कथं स्यादिति । नैष
दोषः, येनायमग्निः परमार्थतः पित्ताद्भिन्न एव सुश्रुतादिभिर-
द्वीकृतः । तदुक्तं,—“कोधशोकश्रमकृतः शरीरोष्मा शिरोगतः ।
पित्तं च केशान् पचति पलितं तेन जायते” (नि. अ. १७)
इति । शरीरोष्मा अग्निः, स चात्र पित्ताद्भिन्न एवोक्तः । तथा-
ऽन्यदपि पित्ताग्नेयोर्भेदप्रतिपादकतन्त्रमुच्यते,—“द्रवं स्निग्ध-
मयोगं च पित्तं, वह्निरतोऽन्यथा”—इति । अन्यान्यपि पित्ता-
ग्निभेदप्रतिपादकानि वाक्यानि सन्ति, तानीह विस्तरभयात्
दर्शितानि । यत् पुनरिहाम्निपित्तयोर्भेदकथनं कृतं, तद्रसवीर्यो-
दिगुणोपाधिकृतस्य पित्तस्य चिकित्साद्वारेणाग्नेश्चिकित्सा कार्येति
दर्शनार्थम्; अन्यथा रसादिगुणोपाधिरहितस्य बह्वेश्चिकित्सा कर्तुं
न पर्यत इति ॥ ९ ॥

**तद्धादृष्टहेतुकेन विशेषेण पक्वामाशयमध्यस्थं
पित्तं चतुर्विधमन्नपानं पचति, विवेचयति च दोष-**

इति, तथा 'पित्तोष्मा यः स पक्तिमान्' इति, तदपि पित्ताद्भिन्नस्य
रुद्धमिणस्तेजसोऽग्नित्वं वदति । यच्छमनं पित्तस्य पित्तक्षपणैः
पित्तवर्धनेक्ष-वर्धनं तद्भूतस्य पित्तशमकस्याग्निवर्धकत्वेन कद्दूर्जोर्षि-
दाह्यम्लस्य च पित्तजननावान्तरव्यापारस्याभ्युपधातकत्वेन प्रसिद्ध-
त्वादसिद्धम् । तस्माद्भेदार्थिरूपतयैवात्राभेद आचार्यस्य विवक्षितः ।
इति चक्रः ।

१ 'दर्शयिष्यामः' इति पा० । २ 'अदृष्टहेतुकेन विशेषेणेति
देहजनकेनादृष्टेन हि बाह्यादर्शयिषिष्टोऽयमग्निरारभ्यते, येनैवविध-

रसमूत्रपुरीषाणि; तत्रस्थमेव चात्मशक्त्या शेषाणां
पित्तस्थानानां शरीरस्य चाग्निर्कर्मणाऽनुग्रहं क-
रोति, तस्मिन् पित्ते पाचकोऽग्निरिति संज्ञा; यत्तु
यद्दृष्टीहोः पित्तं तस्मिन् रज्जकोऽग्निरिति संज्ञा, स
रसस्य रागकृदुक्तः; यत् पित्तं हृदयस्थं तस्मिन्
साधकोऽग्निरिति संज्ञा, सोऽग्निप्रार्थितमनोरथसा-
धनकृदुक्तः; यद्दृष्ट्यां पित्तं तस्मिन्नालोचकोऽग्नि-
रिति संज्ञा, स रूपग्रहणाधिकृतः; यत्तु त्वच्चि पित्तं
तस्मिन् भ्राजकोऽग्निरिति संज्ञा, सोऽभ्यङ्गपरिवे-
कावगाहालेपनादीनां क्रियाद्रव्याणां पक्वा छायाणां
च प्रकाशकः ॥ १० ॥

अदृष्टहेतुकेन विशेषेणेति विशेषेण भेदेन; किंविशिष्टेन ?
अदृष्टहेतुकेन प्राक्तनकर्महेतुकेनेत्यर्थः । पक्वामाशयमध्यस्थमिति
नाभिस्थम् । चतुर्विधमन्नपानं पचतीति अक्षीतं खादितं लीढं
पीतं च पचतीत्यर्थः । विवेचयति च पृथक्करोति दोषरसमूत्रपुरी-
षाणि । 'अत्र केचित् 'अन्नरसमूत्रपुरीषाणि' इति पठन्ति,
'वातमूत्रपुरीषाणि' इत्यपरे । अनुग्रहं करोति उपकारं करोति ।
यत् पित्तं हृदयेत्यादि । सोऽग्निप्रार्थितमनोरथसाधनकृदिति
धर्मार्थकाममोक्षलक्षणपुरुषार्थस्य साधक इत्यर्थः; कस्मात् ? हृद-
यस्थकफतमोऽपनोदविस्पष्टीकृतमनःप्रागुण्यात् । यद्दृष्ट्यां पित्त-
मित्यादि आलोचको दर्शकः । त्वचीति अवभासिनीनामधेयायां
बाह्यत्वचीत्यर्थः । अभ्यङ्गेत्यादि । अभ्यङ्गादीनां क्रियाद्रव्याणां
क्रियानिमित्तानां कर्मनिमित्तानामित्यर्थः । छायाणां च प्रकाशक
इति छायाणां पाश्चभौतिकीनां नीलादीनां, प्रकाशक उत्पादकः;
चकारात् प्रभणां च पाश्चभौतिकीनां प्रकाशकः । ननु,
छायाप्रभयोः को भेदः ? उच्यते,—“आसन्ना लक्ष्यते च्छाया
प्रभा दरात् प्रकाशते । वर्णमाक्रमति च्छाया प्रभा वर्णप्रका-
शिनी” (च. इ. अ. ७)—इति ॥ १० ॥

भवति चात्र—

पित्तं तीक्ष्णं द्रवं पूति नीलं पीतं तथैव च ॥

उष्णं कटुरसं चैव विदग्धं चाम्लमेव च ॥ ११ ॥

इदानीं पित्तस्य चिकित्सोपयोगि स्खलक्षणं दर्शयन्नाह—
पित्तमित्यादि । तीक्ष्णं राजिकामरिचादिवत् । पूति विस्त्रगन्धि ।

मन्त्रपचनरसमलविवेचनाइत्यन्तरानुग्रहशरीररक्षणादीनि करोतीति
भावः । शेषाणां पित्तस्थानानामिति तथा शरीरस्य चाग्निर्कर्मणेति
पञ्चभूताशिसमथात्वशिकर्मणा । सोऽग्निप्रार्थितसाधनकृदुक्त इति
योगवशाद्भित्त्वलाभे अभीष्टसाधनं साधकेनाग्निना भवतीत्यायमः ।
एतच्च परं साधककार्यं, तेन शौर्यादि च तस्य कार्यं ज्ञेयम् । यदुक्तं
चरके—'अग्निरेव शरीरे पित्तान्तर्गतः कुपिताकुपितः शुभाशुभानि
करोति; तद्यथा—पक्तिमपक्ति दर्शनमदर्शनं मात्रामात्रत्वमूष्मणः
प्रकृतिविकृतिवर्णौ शौर्यं भयं क्रोधं हर्षं मोहं प्रसादमित्येवमादीनि
चापराणि इन्दानि' (च. सू. अ. १२) इति । क्रियाद्रव्याणामिति
क्रियोपनीतानां बहिःपरिमाणेनद्रव्याणाम्' इति चक्रः ।

नीलं साम्नावस्थायाम् । पीतं निरामावस्थायाम् । कटुरसं प्रकृ-
तिस्थं पित्तम् । विदग्धं चाम्लमेवेति विरुद्धपाकोपपन्नं पुनर-
म्लरसं भवति, 'विदग्धाजीर्णसंलुष्टमम्लरसं भवति' इत्यन्ये,
विदग्धं पित्तमम्लपित्तमिति रोगविशेषं केचिन्मन्यन्ते । 'द्रव'-
स्थाने केचिन् 'सरम्' इति पठन्ति ॥ ११ ॥

अत ऊर्ध्वं श्लेष्मस्थानान्यनुव्याख्यास्यामः । तत्र,
आमाशयः पित्ताशयस्योपरिष्ठात् तत्प्रत्यनीकत्वा-
दूर्ध्वगतित्वात्तेजसः, चन्द्र इव आदित्यस्य, चतु-
र्विधस्याहारस्याधारः; स च तत्रौदकैर्गुणैराहारः
प्रकृिषो भिन्नसंघातः सुखजरो भवति ॥ १२ ॥

अत ऊर्ध्वमित्यादि । अनुव्याख्यास्यामः अनु क्रमेण व्याख्या-
स्यामः; येनैव क्रमेण पित्तस्थानान्युक्तानि तेनैव क्रमेणेत्यर्थः ।
प्रागामाशयः श्लेष्मस्थानमुक्तः, तमेव प्रथमं दर्शयन्नाह,—
तत्रामाशय इत्यादि ।—तत्रेति श्लेष्मस्थानेषु पञ्चसु मध्ये,
उपरिष्ठात् उपरि । कस्मात् कारणात् पित्ताशयोपरीत्याह—
तत्प्रत्यनीकत्वादिति ।—तस्य पित्तस्य प्रत्यनीकत्वात् प्रतिपक्ष-
त्वाद्, विकूलत्वादित्यर्थः । द्वितीयं हेतुमाह,—ऊर्ध्वगतित्वा-
च्च तेजस इति । एतेनैतदुक्तं भवति—यदि हि पार्श्वयोरधो
वाऽऽमाशयो भवेत्तदोदकस्याधोगामित्वाच्चिप्रत्यनीकत्वं, ततश्च
निष्प्रत्यनीकोऽग्निः शरीरमेव दहेदिति । प्रत्यक्षेण पित्ताशयस्यो-
परि कफाशयं साधयित्वा, उपमानेनापि साधयन्नाह—चन्द्र
इवादित्यस्येति । प्रत्यक्षोपमानाभ्यां पित्ताशयस्योपर्यामाशयं
प्रसाधयानुमानेनापि साधयन्नाह,—चतुर्विधस्याहारस्याधारः;
चतुर्विधस्याशितपीतलीडखादितस्य, आधारः स्थानम् । तेजस्ता-
दूर्ध्वगामि, यदि चाध आमाशयो भवेत्तदा चतुर्विधमाहारं न
पचेत्, पचति च; तेजानुमीयते—आमाशयः पित्ताशयस्यो-
पयंवेति । स चेति चतुर्विधाहारः । औदकैर्गुणैरिति द्रवस्नेहा-
दिभिः; द्रवगुणैर्भिन्नसंघातः, स्नेहेन प्रकृिष इति बोद्धव्यम् ।
सुखजरो भवति सुखेन परिणामं गच्छतीत्यर्थः ॥ १२ ॥

माधुर्यात् पिच्छिलत्वाच्च प्रकृेदित्वात्तथैव च ॥
आमाशये संभवति श्लेष्मा मधुरशीतलः ॥ १३ ॥

अथ के औदका गुणा इत्याह—माधुर्यादित्यादि । माधुर्यात्
पिच्छिलत्वाच्च प्रकृेदित्वात्तथैव चेति 'आहारस्य' इति शेषः ।
चक्रारद्वयेन द्रवस्नेहादयो गुणा अनुक्ता अपि समुचीयन्ते ।
संभवतीति प्रकृप्यति, न पुनरभूतप्रादुर्भावेण, कफस्य रसघातुत
एवोत्पन्नत्वात् ॥ १३ ॥

स तत्रस्थ एव स्वशक्त्या शेषाणां श्लेष्मस्थानानां
शरीरस्य औदककर्मणाऽनुग्रहं करोति; उरःस्थस्त्रि-

१ 'तत्प्रत्यनीकत्वादिति तेजोरूपपित्तप्रत्यनीकत्वात्, तथोर्ध्वगति-
त्वाच्च तेजसो जाठराग्नेः । एतेन दृष्टत्वेन श्लेष्माधारतया पित्तप्रति-
बन्धार्थकाशयो निवेशितः । चन्द्र इवादित्यस्येति विषयसाधर्म्यमात्रेण ।
तत्रामाशये औदकगुणाभिर्भाव औदकश्लेष्माशयमहिम्ना श्लेषः' इति
चक्रः । २ 'एव' इति हस्तलिखितपुस्तकेषु न पठ्यते ।

कसन्धारणमात्मवीर्येणाश्ररससहितेन हृदयावल-
म्बनं करोति; जिह्वामूलकण्ठस्थो जिह्वेन्द्रियस्य सौ-
म्यत्वात् सम्यग्रसज्ञाने वर्तते; शिरःस्थः स्नेहसंतर्प-
णाधिकृतत्वादिन्द्रियाणामात्मवीर्येणानुग्रहं करो-
ति; सन्धिस्थः श्लेष्मा सर्वसन्धिस्थंश्लेषात् सर्वस-
न्ध्यनुग्रहं करोति ॥ १४ ॥

स तत्रस्थ एवेत्यादि । सः श्लेष्मा । तत्रस्थ आमाशयस्थः ।
स्वशक्त्या आत्मवीर्येण । उदककर्मणेति हृदनपूरणादिना । द्विती-
यस्थानस्य कर्म दर्शयन्नाह,—उरःस्थ इत्यादि । त्रिकसन्धारण-
मिति त्रिकं शिरोबाहुद्वयसन्धानस्थानम् । आत्मवीर्येणेति
प्राकृतगुणेन । हृदयावलम्बनं हृदयस्य स्वकार्यसामर्थ्यं करोति ।
स्नेहसंतर्पणाधिकृतत्वात् स्नेहेन संतर्पणे चाधिकृतत्वात्; अथवा
स्नेहेन संतर्पणं तत्राधिकृतत्वात् । अन्ये तु व्याख्यानयन्ति—
'स्नेहो मस्तकमजा, तस्य संतर्पणं, तत्राधिकृतत्वात्' । इन्द्रियाणां
श्रेत्रलक्ष्चक्षुर्जिह्वाप्राणानाम् । अनुग्रहं करोति स्वकार्यसामर्थ्यं
जनयति । सन्धिस्थः श्लेष्मेत्यादि स्पष्टम् ॥ १४ ॥

भवति चात्र—

श्लेष्मा श्वेतो गुरुः स्निग्धः पिच्छिलः शीत एव च ।
मधुरस्त्वविदग्धः स्याद्विदग्धो लवणः स्मृतः ॥ १५ ॥

इदानीं कफलिङ्गज्ञानार्थं चिकित्सार्थं च लक्षणं दर्शयन्नाह,—
श्लेष्मा श्वेत इत्यादि । शीत एव चेति चक्रारो मृदुस्त्रिरादि-
गुणसमुच्चयार्थः । अविदग्धः अपको मधुररसो भवति । विदग्धः
पको लवण इति । अन्ये लवण्या व्याख्यानयन्ति—अविदग्धः
प्रकृतिस्थोऽप्रदुष्टो मधुररसः श्लेष्मा भवति, विदग्धो विकृतिस्थः
प्रदुष्टो लवणरसः; अथवा विदग्धाक्षयाकालवण इति ॥ १५ ॥

शोणितस्य स्थानं यकृत्प्रीहानौ, तच्च प्रागभि-
हितं; तत्रस्थमेव शेषाणां शोणितस्थानानामनुग्रहं
करोति ॥ १६ ॥

तदेवं दोषान् प्रथमदर्शानोक्तानभिधाय 'शोणितचतुर्थैः'
इत्यस्य दर्शनस्याभिप्रेतं शोणितस्थानं दर्शयन्नाह,—शोणितस्ये-
त्यादि । प्रागभिहितं शोणितवर्णनीय उक्तम् ॥ १६ ॥

भवति चात्र—

अनुष्णांशीतं मधुरं स्निग्धं रक्तं च वर्णतः ॥
शोणितं गुरु विस्रं स्याद्विदाहश्चास्य पित्तवत् ॥ १७ ॥

१ 'स्वशक्तयेति अदृष्टाहितप्रभावेन । अनुग्रहश्चाज्ञावनेन । त्रिक-
लिङ्ग दृष्टास्त्रिबाहुद्वयसन्धानस्थानम् । जिह्वेन्द्रियस्य रसज्ञाने श्लेष्मा
सौम्यत्वाद्द्वर्तते कारणं भवति । इन्द्रियाणि हि स्वजातीयाभिव्यक्तमेव
विषयं गृह्णन्ति; यथा तेजसं चक्षुरालोकसदृकृतमेव रूपं गृह्णन्ति; एव-
माप्यं रसनं कण्ठगतश्लेष्माभिव्यक्तमेव रसं गृह्णतीत्यर्थः । श्लेष्मण्या
शिरःस्थेनेन्द्रियाण्यनुग्रहादात्मकार्यं कुर्वन्ति' इति चक्रः । २ 'शोणि-
तस्थानं प्रागभिहितं' इति पा० । ३ 'अनुष्णाशीतमिति सौम्यश्रेयवा-
च्छोणितस्य । विदाहश्चास्य पित्तवदिति दुष्टपित्तवदित्यर्थः' इति चक्रः ।

शोणितस्य निदानलिङ्गचिकित्साज्ञानार्थं खलक्षणं दर्शय-
न्नाह,—अनुष्णेत्यादि । अनुष्णशीतमिति साधारणमित्यर्थः ।
विषमं आमगन्धि । विदाहश्चास्य पित्तवदिति पित्तस्येव; पित्तस्य
येन वस्तुना यथा च विदाहस्तेन वस्तुना तथा च विदाहः
शोणितस्यापीत्युक्तम् ॥ १७ ॥

एतानि खलु दोषस्थानानि; एषु संचयीन्ते
दोषाः । प्राक् संचयहेतुरुक्तः । तत्र संचितानां खलु
दोषाणां स्तब्धपूर्णकोष्ठता पीतावभासता मन्दो-
ष्मता चाङ्गानां गौरवमालस्यं चयकारणविद्वेषश्चेति
लिङ्गानि भवन्ति । तत्र प्रथमः क्रियाकालः ॥ १८ ॥

प्रतिपादितं नियमयन्नाह—एतानीत्यादि । एषु संचयीन्ते
दोषा इति एषु स्थानेषु दोषाः संचयं यान्तीत्यर्थः । कः
पुनर्दोषाणां संचये हेतुरित्याह,—प्राक् संचयहेतुरिति ।—
प्रागिति ऋतुचर्याध्याये । संचितानां वातादीनां यथासंख्यं लिङ्गं
दर्शयन्नाह,—तत्र संचितानामित्यादि । संहतिरूपा वृद्धिश्चयः,
विलयनरूपा वृद्धिः प्रकोपः । स्तब्धपूर्णकोष्ठतेति कोष्ठताशब्दः
स्तब्धपूर्णभ्यां प्रलेकं संबध्यते, तेन स्तब्धकोष्ठतापूर्णकोष्ठते
वायोलिङ्गं, पीतावभासता मन्दोष्मता च पित्तस्य, गौरवमालस्यं
च श्लेष्मणः । एतानि स्तब्धपूर्णकोष्ठतादिलिङ्गानि सामान्येन सर्वे-
षामेव संचितानामित्यपि केचिन्मन्यन्ते । चयकारणविद्वेषश्चेति
सामान्येन सर्वेषां वातादीनामिदं लिङ्गम् । 'चयकारणविद्वेषश्च'
इति वाक्यं केचिन्न पठन्ति । केचिदाचार्या अस्याथे चयप्रको-
पयोर्लक्षणं श्लोकेन पठन्ति 'स्वस्थानवृद्धिर्दोषाणाम्' इत्यादि ।
अयं श्लोकोऽभावात् समग्रो न लिखित इति । तत्रेति तत्र
वातादीनां संचये । प्रथमः क्रियाकालः आद्यः कर्मावसरः ॥ १८ ॥

अत ऊर्ध्वं प्रकोपणानि वक्ष्यामः । तत्र बलव-
द्विग्रहातिव्यायामव्यवायाध्ययनप्रपतनप्रघावनप्र-
पीडनैभिघातलङ्घनप्लवनप्रतरणरात्रिजागरणभार-
हरणगजतुरगरथपदातिचर्यांकडुकषायतिकरुक्ष-
लघुशीतवीर्यशुष्कशाकवल्लूरवरकोडालककोरदूष-
श्यामाकनीवारमुद्गमसूराडकीहरेणुकलायनिष्पा-
वानशनविषमाशनाध्यशनवातमूत्रपुरीषशुक्रच्छ-
र्दिश्वथूद्गारबाष्पवेगविघातादिभिर्विशेषैर्वायुः प्र-
कोपमापद्यते ॥ १९ ॥

१ 'संचयीन्ते इति प्रकषेण चीयन्ते; तेनान्यत्रापि स्वगादिषु
बाष्पवृष्टजलादिनां चयः कारणसंभवाद्भवति, सोऽल्पतया नेह कथ्यते ।
प्राक् संचयहेतुरुक्त इति एतच्च संचयकारणकथनमुक्तोदाहरणा-
नुपुण्यात्, नतु तत्संचयकारणनियमात्; येन मधुरस्निग्धाधा-
हारादेः कफादिचयोऽस्ति अन्येष्वपि दुर्निवार एव ।' इति चक्रः ।
२ 'प्रकोपकारणानि' इति पा० । ३ प्रपीडनेति इत्तलिखित-
पुस्तके न मध्यमे । ४ 'वेगविघातादिभिर्बाहुः' इति पा० ।

कानि पुनस्त्वानीत्याह,—तत्र बलवद्विग्रहेत्यादि । बलव-
द्विर्विग्रहो बलवद्विग्रहः, मल्लादिभिः सह बाहुयुद्धादिः । अति-
शब्दो व्यायामादिभिस्त्रिभिः संबध्यते । व्यवायः स्त्रीत्वेवा ।
अभिघातो लघुडादिप्रहारः । लङ्घनं रवेण गर्ताद्युक्तमणम् ।
प्लवनम् उत्खल्योत्खल्य गमनम् । प्रतरणं नद्यादीनां बाहुभ्यां
तरणम् । अतिचर्या अत्यटनं, सा च गजादिभिः पदात्यन्तैः
प्रलेकं संबध्यते । वल्लूरं शुष्कमांसम् । वरकः वैरटिका कुधा-
न्यविशेषः । उडालकः अरण्यकोद्रवः । नीवारः प्रसातिका,
धान्यमध्ये रक्तशुक्रो भवति; 'उलगीधान्यम्' इति लोके ।
आडकी तुवरी । हरेणुः वर्तुलकलायः । कलायः त्रिपुटकः ।
निष्पावकः राजसिम्बिः । अनशनम् अल्पभोजनमुपवासश्च ।
विषमाशनं बहुल्पाकालभोजनम् । अध्यशनं साजीर्णभोजनम् ।
वेगविघातो वेगावरोधः, स च वातमूत्रादिभिः प्रलेकं संबध्यते ।
क्षवधुः लिङ्गा । बाष्पशब्देन रोदनजलं कथ्यते । आदिशब्दात्
क्षुदादिवेगविघातादयो गृह्यन्ते ॥ १९ ॥

स शीताभ्रप्रवातेषु घर्मान्ते च विशेषतः ॥

प्रत्यूषस्यपराङ्गे च जीर्णोऽन्ने च प्रकुप्यति ॥ २० ॥

वातस्य प्रकोपहेतुं पृथङ्निर्दिशन्नाह,—स शीतेत्यादि । सः
वायुः । शीते शीतकाले । अन्ने मेघोपलक्षितकाले । प्रवाते
प्रकृष्टवाते काले । घर्मान्ते वर्षाकाले । विशेषतः अतिशयेन ।
आर्तव्यं कालमुक्त्वाऽऽहिकमाह,—प्रत्यूषस्यपराङ्गे चेति । भुक्ता-
पेक्षं कालमाह,—जीर्णोऽन्ने च प्रकुप्यतीति ॥ २० ॥

क्रोधशोकभयायासोपवासविदग्धमैथुनोपगम-
नकङ्कुलत्वलवपतीक्ष्णोष्णलघुविदाहितिलतैलपि-
ण्याककुलत्वसर्पपातसीहरितकशाकगोधौमत्स्या-
जाविकमांसस्यधितककूचिकामस्तुसौवीरकसुरावि-
काराम्लफलकट्वरप्रभृतिभिः पित्तं प्रकोपमापद्यते ॥

पित्तप्रकोपणानि दर्शयन्नाह,—क्रोधशोकभयेत्यादि । आ-
यासः शरीरपीडा । विदग्धं विदाहः, स च शोथरगाहारादि-
कृतः । विदाहीति यदभ्लोद्गारदाहसृष्णाप्रभृतीनुवीर्यं कृच्छ्रात्
पाकमुपगच्छति तद्विदाहि । हरितकशाकमिति "कुटेरशिमुसु-
रससुमुखासुरिभूस्तृणाः । चुक्राकशुक्रिका चेति वर्गं हरितकं

१ 'धरदिका' इति पा० । २ 'प्रवाते इति भ्रवातलक्षिते वर्षा-
काले । घर्मान्ते इति प्राशुषि । अत्र बलवद्विग्रहादयो वातं जनयन्तः
प्रकृष्टमेव जनयन्तीति प्रकोपहेतवः; न पुनः पूर्वमृतुचयोक्तचयहे-
तुचितानामेवैते प्रकोपकाः; तथा सत्येत्बतिरेकेणार्तवचयस्य कोपो न
स्यात्; आर्तवचयं विना चैषां वातविकारहेतुता सर्वदृष्टान्तघटिता ।
तस्माद्बलवद्विग्रहादिभिः प्रबलतया दोषो जन्यमानो न प्रकोपहेत्व-
न्तरमपेक्षते । स्तोकस्तोकसेवितया ऋत्वादिकारणजनितश्च दोषा
आशये लीनत्वात् प्रकोपकारणमपेक्षन्त एवेति ऋतुचर्येऽपि व्युत्पा-
दितम् । एवं पित्तकफप्रकोपहेतुत्वपि व्याख्येयम्' इति चक्रः ।
३ 'नराह' इति पा० ।

विदुः”-इति । दधि सस्नेहं गव्यं दधि । कूर्विका विप्रथितं तक्रम् । मसु दधिमसु । सौवीरकं निस्तुषयवत्रिदृदादिकृतं संपानं धान्याम्लं वा । सुराविकाराः पैष्टिकादयः । अम्लफलानि आम्रातकादीनि । कट्वरमिति अस्नेहं दधि । अन्ये भाषन्ते,- “सौवीराम्लमथाल्याम्लं काञ्जिकं कट्वरं विदुः । अन्ये तु तदधो-भागं तक्रं चाल्याम्लतांगतम् ॥ सस्नेहं दधिजं तक्रमाहुरन्ये तु कट्वरम्”-इति । प्रभृतिशब्दाञ्चुकादीनां ग्रहणम् ॥ २१ ॥

**तद्दुष्णैरुष्णकाले च घनान्ते च विशेषतः ॥
मध्याह्ने चार्धरात्रे च जीर्यत्यन्ते च कुप्यति ॥ २२ ॥**

पित्तप्रकोपस्य कालं दर्शयन्नाह,—तद्दुष्णैरित्यादि । तदिति पित्तम् । उष्णैरिति उष्णत्वमत्र घर्मादिकृतम् । उष्णकाले शोष्मे । घनान्ते शरदि । आह्निकं पित्तप्रकोपस्य कालमाह,— मध्याह्ने इत्यादि । भुक्तापेक्षं पित्तप्रकोपस्य कालमाह,—जीर्य-त्यन्ते च कुप्यतीति । ‘पित्तप्रकोपणेषु मध्ये शोकभययोर्वात-प्रकोपणयोः पाठोऽनार्थः’ इति जेज्झटः; स चान्यैर्निबन्ध-कारैरनपहर्तृत्वात्स्माभिरपि गृहीत इति ॥ २२ ॥

**दिवास्वप्राव्यायामालस्यमधुराम्ललवणशीतस्नि-
ग्धगुरुपिच्छलाभिष्यन्दिहायनकयवकनैषधैः कट-
माषमहामाषगोधूम-तिल-पिष्ट-विकृतिदधिदुग्धकृ-
शरापायसेधु-विकारानूपौदकमांसवसाविसमृणा-
लकसेरुकशृङ्गाटकमधुर-बली-फलसमशनाध्यश-
नप्रभृतिभिः श्लेष्मा प्रकोपमापद्यते ॥ २३ ॥**

कफप्रकोपणानि निर्दिशन्नाह,—दिवास्वप्राव्यायामेत्यादि । अभिष्यन्दि दोषधातुमलस्रोतसामतिशयक्रेदप्राप्तिजननम् । हायनको घोटकपुच्छः, स च शालिविशेषः । यवकः शूकधान्य-विशेषः, तस्य च यवाकारास्तण्डुलाः । नैषधः ‘कोहक’ इत्या-ख्यायते, स च धान्यविशेषः । इस्कटः खगली । पिष्टं तण्डुल-पिष्टम् । कृशरा तिलतण्डुलमाषैः कृता यवागूः । पायसः क्षीर-सिद्धास्तण्डुलाः । विसं पद्ममूलं ‘विसाण्ड’ इति लोके । मृणालं पद्ममूलात् स्थूलः प्ररोहाङ्कुरः । शृङ्गाटकं जलमध्ये त्रिकण्टकम् । मधुरबलीफलमिति मधुरफलं तालनारिकेलादिः बलीफलम् अला-बूप्रभृति, अन्ये कूष्माण्डकादीनि ॥ २३ ॥

**स शीतैः शीतकाले च वसन्ते च विशेषतः ॥
पूर्वाह्ने च प्रदोषे च भुक्तमात्रे प्रकुप्यति ॥ २४ ॥**

कफस्य कोपकालविशेषं निर्दिशन्नाह—स शीतैरित्यादि । शीतैः शीतलद्रव्यैः । पूर्वाह्ने प्रथमप्रहरे । प्रदोषे रजनीमुखे ॥ २४ ॥

१ ‘पित्तप्रकोपहेतौ भयशोकौ चरके ‘कामशोकभयाद्वायुः’ इत्यनेन वातकारणहेतुत्वोक्तत्वात् केचिन्न पठन्ति, पाठपक्षे तु पूर्व-संचितपित्तस्य प्रकोपकत्वं तयोर्ज्ञेयम्’ इति चक्रः । २ ‘शीतकाले इति हेमन्ते । एतच्च हेत्वन्तरचितस्य कफस्य बर्धकतया प्रकोपणं, न त्वार्तवचयप्रकोपकत्वमस्य, तत्र चयहेतुत्वेनैवोक्तत्वात्; किंवा शीतकाले दुर्दिनादिः’ इति चक्रः ।

**पित्तप्रकोपणैरेव चाभीक्ष्णं द्ववस्त्रिगुहभिर-
राहारैर्दिवास्वप्रकोधानलातपश्रमाभिघाताजीर्णवि-
रुद्धाध्यशनादिभिर्विशेषैरसूक् प्रकोपमापद्यते २५**

द्वितीये दर्शने ‘शोणितचतुर्थैः’ इत्युक्तेः शोणितस्य चतुर्थस्य कोपनानि दर्शयन्नाह—पित्तैत्यादि । पित्तप्रकोपणैरेव चेति पित्तस्य शोणितसमानत्वात् । तस्यैव विशिष्टमपि हेतुं दर्श-यन्नाह—अभीक्ष्णं द्रवैत्यादि । अभीक्ष्णं पुनः पुनः ‘सेवितैः’ इति शेषः ॥ २५ ॥

**यस्माद्रक्तं विना दोषैर्न कदाचित् प्रकुप्यति ॥
तस्मात्तस्य यथादोषं कालं विद्यात् प्रकोपणे ॥ २६ ॥**

न च स्वातन्त्र्येणास्य प्रकोपः, किंतु सर्वदा पारतन्त्र्येणैव, तत्प्रतिपादयन्नाह,—यस्मादित्यादि । तत्र वातदुष्टं वातप्रकोप-काले कुप्यति; एवं पित्तकफदुष्टस्य रक्तस्य - पित्तकफकाल इति ॥ २६ ॥

**तेषां प्रकोपात् कोष्ठतोदसंचरणाम्लीकापिपासा-
परिदाहान्नद्वेषहृदयोत्केदाश्च जायन्ते । तत्र द्विती-
यः क्रियाकालः ॥ २७ ॥**

तेषां प्रकोपलिङ्गानि दर्शयन्नाह—तेषां प्रकोपादित्यादि । कोष्ठतोदसंचरणे द्वे वातस्य; संचरणमिति कोष्ठे वातपरिभ्रमणमि-त्यर्थः । अम्लीकापिपासापरिदाहाः पित्तस्य; अम्लीका अम्लो-द्धारः, परिदाहः सर्वतोदाहः, अन्येऽपरिदाह इत्यकारप्रश्लेषं मन्यन्ते, तत्र ‘नञ्’ ईषदर्थे, यथा ‘अनुदरा कन्या’ इति, तेनेषद्वाह इति व्याख्यानयन्ति । अन्नद्वेषहृदयोत्केदौ कफस्य, हृदयोत्केदो हृत्तासः । द्वितीयः क्रियाकाल इति द्वितीयविकि-त्सावसरः ॥ २७ ॥

**अत ऊर्ध्वं प्रसरं वक्ष्यामः-तेषामेभिरातङ्कैर्वि-
शेषैः प्रकुपितानां किण्वोदकपिष्टसमवायं इवोद्दि-
क्तानां प्रसरो भवति । तेषां वायुर्गतिप्रस्वात् प्रस-
रणहेतुः सत्यप्यचैतन्ये । स हि रजोभूयिष्ठः रजश्च
प्रवर्तकं सर्वभावानाम् । यथा-महानुदकसंचयो-
ऽतिवृद्धः सेतुमबदार्यापरेणोदकेन व्यामिश्रः**

१ ‘रक्तप्रकोपहेतुषु पित्तप्रकोपणैरिति दुष्टस्य रक्तस्य पित्ततुल्यत्वा-दुक्तम् । रक्तस्य परमाधेतो दोषैरेव दुष्टिः’ इति चक्रः । २ ‘क्रिया-कालानां द्वितीयादिसंख्याप्रदर्शनमुत्तरोत्तरं गरीयस्त्वप्रदर्शनार्थं, यदुक्तं,—‘ते तूत्तरास्तु गतिषु भवन्ति बलवन्तराः’ इति चक्रः । ३ ‘आतङ्कविशेषैरिति आतङ्केनातङ्ककारणं बलवद्विग्रहादय उच्यन्ते । पिष्टकिण्वोदकसमवाय इवेति मद्यसंधाने यथा पिष्टादि कालाहि-तोद्रेकं प्रसरति, तथा दोषा अपि हेतुबलादुद्विक्ताः प्रसरन्ति देशान्तरे चलन्ति । प्रसरणहेतुरिति प्रसारकः । प्रवर्तकमिति प्रवृत्तिसंभावम्, अतः प्रवर्तयति’ इति चक्रः । ४ ‘पदुषितकिण्वो-दकपिष्टसमवाय’ इति हाराणचन्द्रसंमतः पाठः । ५ ‘अपरेणोदकेन व्यामिश्र इत्यत्र वाशब्दो द्रष्टव्यः, तेन दोषान्तरसहितस्य प्रसरेऽयं पक्षः, केवलप्रसरे तु सेतुमबदार्येणैव द्रष्टव्यः’ इति चक्रः ।

सर्वतः प्रधावति, एवं दोषाः कदाचिदेकशो द्विशः समस्ताः शोणितसहिता वाऽनेकधा प्रसरन्ति । तद्यथा—वातः, पित्तं, श्लेष्मा, शोणितं, वातपित्ते, वातश्लेष्माणौ, पित्तश्लेष्माणौ, वातशोणिते, पित्तशोणिते, श्लेष्मशोणिते, वातपित्तशोणितानि, वातश्लेष्मशोणितानि, पित्तश्लेष्मशोणितानि, वातपित्तकफाः, वातपित्तकफशोणितानीति; एवं पञ्चदशधा प्रसरन्ति ॥ २८ ॥

अत ऊर्ध्वं प्रकोपविशेषमेव प्रसाराख्यं दर्शयन्नाह,—अत ऊर्ध्वमित्यादि । तेषां वातपित्तश्लेष्मणाम् । एभिरातङ्कविशेषैः प्रकुपितानामिति पूर्वोक्तैर्बलवद्विग्रहादिभिः, कोष्ठतोदसंचरणादिभिर्वा । कथं ते प्रसरन्तीत्यत आह—किण्वोदकपिष्टेत्यादि । अन्योन्यगुणानुप्रवेशाद्यथा किण्वोदकपिष्टानामुद्रेकः, एवं दुष्टिहेतूनां समवाये वातादीनामुद्रेको भवति; किण्वं सुराबीजं, पिष्टं तण्डुलपिष्टं, समवायः संयोगः । कुतो दोषाणां मध्ये वायुरेव प्रसरणहेतुरित्याह,—तेषां वायुर्गतिमत्त्वादित्यादि । स हि रजोभूयिष्ठ इति सः वायुः, हि यस्मादर्धे, रजोभूयिष्ठः 'रजो-बहुलो वायुः' (शा. अ. १) इत्युक्त्वात् । सर्वभावानां सर्वपदार्थानाम् । एतेन वायोर्गतिमत्त्वे हेतुरुक्तः । प्रसरस्य पुनर्दृष्टान्तमाह,—यथा महानुदकसंचयोऽतिप्रवृद्ध इत्यादि । सेतुमवदार्येति पाली भित्त्वा । तमेव संयोगिनां संयोगसंख्यया दर्शयन्नाह,—तद्यथा—वातः, पित्तमित्यादि ॥ २८ ॥

कृत्स्नेऽर्धेऽवयवे वाऽपि यत्राङ्गे कुपितो भृशम् ॥
दोषो विकारं नभंसि मेघवत्तत्र वर्षति ॥ २९ ॥
नात्यर्थं कुपितश्चापि लीनो मार्गेषु तिष्ठति ॥
निष्प्रत्यनीकः कालेन हेतुमासाद्य कुप्यति ॥३०॥

तेषामेकदेशप्रसरणेन दृष्टान्तेनैकदेशे विकारं दर्शयन्नाह,—कृत्स्ने इत्यादि । यत्राङ्गे इति अत्राङ्गान्देन क्षिरोबाहुजङ्घाः कथ्यन्ते । किंविधिऽङ्गे ? इत्याह—कृत्स्न इत्यादि । कृत्स्ने समस्ते, अर्धे इति प्रसिद्धम्, अवयवे विषकचरणादौ । प्रस्ततोऽपि कोऽपि कोपालप्लाव सहसा विकारकारीति दर्शयन्नाह—नात्यर्थमित्यादि । लीन एकदेशस्थितः । निष्प्रत्यनीको निष्प्रतिक्रियः ॥ २९ ॥ ३० ॥

तत्र वायोः पित्तस्थानगतस्य पित्तवत् प्रतीकारः,
पित्तस्य च कफस्थानगतस्य कफवत्, कफस्य च
वातस्थानगतस्य वातवत्; एष क्रियाविभागः ॥३१॥

१ 'सृजति मेघो वृष्टिमिवाम्बरे' इति तादृपत्रपुस्तके पाठः ।
२ 'लीनत्वेन प्रबलविकारकारितां निवेधयति । निष्प्रत्यनीक इत्य-
धस्थानहेतुः, यदि हि तत्र मेघजं प्रत्यनीकं भवेत्तदा तस्य लीनस्य
नाश एव स्यात् । हेतुमासाधेति पुनः प्रवर्तकं हेतुं प्राप्य; एतदेवोक्तं
शरके—'तत्रस्याश्च विलम्बन्ते कदाचिन्न समीरिताः । नादेशकाले
कुप्यन्ति भूयो हेतुप्रतीक्षिणः' (सु. अ. २८) इति चक्रः । ३ 'अत्रार्थे
चरकः—'दोषस्थावगतं दोषं स्थानिवत् समुपाचरेत्' इति चक्रः ।

तत्र प्रसरेणान्यदोषस्थानगतस्य दोषस्य स्थानिवत् प्रतीकारा-
तिदेशं दर्शयन्नाह—तत्र वायोः पित्तस्थानेत्यादि ॥ ३१ ॥

एवं प्रकुपितानां प्रसरतां वायोर्विमार्गगमना-
टोपौ, ओषचोषपरिदाहधूमायनानि पित्तस्य, अरो-
चकाविपाकाङ्गसादाश्छादंश्चेति श्लेष्मणो लिङ्गानि
भवन्ति; तत्र तृतीयः क्रियाकालः ॥ ३२ ॥

तेषां प्रसरणलिङ्गानि दर्शयन्नाह,—एवं प्रकुपितानामित्यादि । प्रसरप्रस्तावेऽत्र प्रकुपितानामिति यत् कृतं तत् प्रकोपविशेष एव प्रसर इति ज्ञापनार्थम् । प्रकोप-प्रसरयोश्च को भेदः ? उच्यते,—स्थानस्य सर्पिषः काथ्यमानस्य प्रथमं संचलनमात्रमेव प्रकोपः, तस्यैव चातिक्राभ्यमानस्य फेनमण्डलेनोत्सर्पता देशान्तरसरणमिव प्रसरः । वायोर्विमार्गगमनेत्यादि । विमार्ग-गमनाटोपौ वायोः; प्रकृतवायुमार्गादभ्यो विमार्गः, आटोपो रुजापूर्वक उदरक्षोभः । ओषादीनि पित्तस्य; ओष एकदेशिको दाहः, चोषः चूष्यत इव वेदनविशेषः, धूमायनं धूमोद्गमनमिव । केचिदोषचोषौ न पठन्ति, 'दाहो धूमायनं च पित्तस्य' इति च पठन्ति । अरोचकादयः कफस्य; अङ्गसादः अङ्गलानिः । अविपाकाङ्गसादौ केचिन्न पठन्ति, 'अरोचकश्छादंश्च' इत्येतदेव च पठन्ति । तत्र प्रसरं यावद्दोषाणामेव हेतुलिङ्गचिकित्सा, तदनन्तरं व्याधेरिति ॥ ३२ ॥

अत ऊर्ध्वं स्थानसंश्रयं वक्ष्यामः । एवं प्रकुपिता-
तांस्ताश्च शरीरप्रदेशानागम्य तांस्तान् व्याधान्
जनयन्ति । ते यदोदरसंनिवेशं कुर्वन्ति तदा गुल्म
विद्रध्युदराग्निसङ्गानाहविस्त्रचिकित्सा रप्रभृतीञ्ज-
मयन्ति; क्लिगताः प्रमेहाश्मरीमूत्राघातमूत्रदो-
षप्रभृतीन्; मेदूगता निरुद्धप्रकशोपदंशशूकदोष-
प्रभृतीन्; गुदगता भगन्दरार्शःप्रभृतीन्; कृषणगता
वृद्धीः; ऊर्ध्वज्वरगतास्तूर्ध्वज्वरः, स्थब्धांसशोणि-
तस्थाः क्षुद्रोगान् कुष्ठानि विसर्पाश्च; मेदोगता
ग्रन्थयपच्यक्षुद्रगलगण्डालजीप्रभृतीन्; अस्थिगता
विद्रध्यनुरायीप्रभृतीन्; पादगताः स्त्रीपदवातशो-
णितवातकण्टकप्रभृतीन्; सर्वाङ्गगता ज्वरसर्वाङ्ग-
रोगप्रभृतीन्; तेषामेवमभिसंनिविष्टानां पूर्वरूपप्रा-

१ 'स्थानसंश्रयः दोषदृष्यस्य संश्रयः ।.....उदरसंनिवेशे
साधारणेऽपि विद्रध्यादिकार्यमेदात् स्थानसंश्रयमेदः सङ्गो हेयः;
न श्लेकस्मात् स्थानसंश्रयादेकजातिदोषकृताङ्गिजा रोगा भवितुमर्हन्ति,
पवमन्यत्रापि न्याख्येयम् । संश्रयस्यसंश्रयश्च गच्छतो मार्गसंश्रय-
मात्रस्य व्याधिहेतोर्निरासः' इति चक्रः । २ 'पूर्वरूपमेव स्थानसंश्र-
यलिङ्गं; यदुक्तं—'स्थानसंश्रयिणः क्रुद्धा भाविव्याधिप्रबोधकम् । दोषाः
कुर्वन्ति यल्लिङ्गं पूर्वरूपं तदुच्यते' इति । तच्च दोषगमकं भाविव्याधि-
गमकं च । यद्वक्ष्यति ज्वरगमकपूर्वरूपमभिधाय 'सामान्यतो विच्छे-
धानु जृम्भाऽर्ध्वं समीरणात्' (सु. उ. अ. ३९) इत्यादि । तच्च—

दुर्भावः; तं प्रतिरोगं वक्ष्यामः । तत्र पूर्वरूपगतेषु चतुर्थः क्रियाकालः ॥ ३३ ॥

प्रस्तानां पुनर्दोषाणां स्रोतोवैगुण्याद्यत्र सङ्गः स स्थानसंभ्रयः, तं निर्दिशन्नाह,—अत ऊर्ध्वमित्यादि । तत्र स्रोतोवैगुण्याद्यत्र सक्ता यान् यान् रोगान् कुर्वन्ति तांस्तान् निर्देष्टुमाह—ते यदोदरसन्निवेशमित्यादि । सन्निवेशं सम्यक्स्थितिम् । प्रभृति-ग्रहणात् प्रवाहिकालिलम्बिकाभृतयः । जत्रु श्रीवामूलम् । स्वर्णासशोषितस्था इति लक्ष्मणन्देनात्र रसो विवक्षितः । मेदो-गतदोषव्याधिपाठनन्तरं 'अस्थिगता विद्रध्यावीन्' इति पाठो युक्तः, सूत्रे चादर्शनात् समग्रो न लिखितः । मज्जशुक्रगतानां दोषाणां व्याधयो न निर्दिष्टाः, स्वल्पत्वात् कादाचित्कत्वाच्चेति । सर्वाङ्गता इत्यादि सर्वाङ्गरोगः सर्वाङ्गवातव्याधिः, प्रमेहपाण्डु-रोगशोषाद्यो वा । सूक्ष्मत्वात् स्थानसंभ्रयस्य न पृथगुक्तं लक्षणं, नापि क्रियाकाल इति । अभिसेनिकिष्टानाम् अत्यर्थं सन्निवेशं कृतवताम् । पूर्वरूपप्रादुर्भाव इति 'व्याधेः' इति शेषः । किं तत् पूर्वरूपमिति पृष्टो व्याधिमेदबाहुल्येन पूर्वरूपमेदबाहुल्यात् साक्षात्निर्देशेन दर्शयितुमशक्यमित्यतिदेशेन दर्शयन्नाह—तं प्रतिरोगं वक्ष्यामः; तं पूर्वरूपप्रादुर्भावं, रोगे रोगे प्रतिवक्ष्याम इत्यर्थः, न प्रतिदोषं चयादिलिङ्गवदित्यर्थः । पूर्वरूपगतेष्विति गतेषु ज्ञातेषु; 'पूर्वरूपेषु वर्तमानेषु' इति केचित् पठन्ति । चतुर्थः क्रियाकाल इति चतुर्थश्चिकित्सावसरः । चिकित्सा चात्र दोषस्य दूष्यस्य चेत्युभयाश्रिता ॥ ३३ ॥

अत ऊर्ध्वं व्याधेर्दर्शनं वक्ष्यामः—शोफार्बुदप्रन्धि-विद्रधिविषासपभृतीनां प्रव्यक्तलक्षणता ज्वराती-सारप्रभृतीनां च । तत्र पञ्चमः क्रियाकालः ॥ ३४ ॥

व्याधेः प्रव्यक्तं रूपं व्यक्तिः, तां दर्शयन्नाह—अत ऊर्ध्वमि-त्यादि । व्याधेर्दर्शनं व्याप्युपलब्धिः, शोफादीनां ज्वरादीनां च प्रव्यक्तलक्षणता व्यक्तिः; प्रव्यक्तलक्षणता च व्याधिजातिलक्षण-रूपनः; तथा—शोफार्बुदादीनां लब्धासस्थानस्य दोषस्य संवातता, तथा संतापलक्षणो ज्वरः, सरणलक्षणोऽतीसारः, पूरणलक्षणमुदरमिति । अत्र व्याधेः प्रत्यनीकैव चिकित्सा ॥ ३४ ॥

अत ऊर्ध्वमेतेषामवदीर्णानां व्रणभावमापन्नानां षष्ठः क्रियाकालः, ज्वरातिसारप्रभृतीनां च दीर्घ-कालानुबन्धः । तत्राप्रतिक्रियमाणेऽसाध्यतामुप-यान्ति ॥ ३५ ॥

'व्याधेर्जातीर्तुम्ना च पूर्वरूपेण लक्ष्यते । भावः क्रियामकारं च लक्ष्यते लक्षणेन तु' इति । पूर्वरूपगतेषु पूर्वरूपावस्थागतैषु व्याधि-जननोमुखेषु दोषेषु' इति चक्रः ।

१ 'शोथक्षेह व्रणशोथ लक्ष्यते, उत्तरकालमस्यावदीर्णताभिवा-नात् । प्रव्यक्तलक्षणता व्याधीनां व्यक्तिलक्ष्यार्थः । प्रव्यक्तलक्षणैर्हि व्याधिरूपज्ञो व्यज्यते, सा च व्याधिभक्तिर्ध्याध्याध्मकदोषलिङ्गवती तथा प्रातिविक्रम्यापि लिङ्गवती च' इति चक्रः ।

व्यक्तिमभिधाय मेदं कथयन्नाह—अत ऊर्ध्वमित्यादि । एतेषां शोफादीनामित्यर्थः । अवदीर्णानां विदरणगतानां भिन्ना-नामित्यर्थः । अवदीर्णत्वं च शोफादीनां विशेषलक्षणं, तच्च मेदः । व्रणभावमापन्नानामिति यत् एव विदीर्णा अत एव व्रणत्वं गता इत्यर्थः । ज्वरातीसारप्रभृतीनां च दीर्घकालानुबन्ध इति यथा व्यक्तिप्रस्तावे ज्वरादीनां संतापसरणपूरणादिकं सामान्य-लक्षणमुक्तं, तथाऽत्र मेदप्रस्तावाद्दिशेषलक्षणं दीर्घकालानुबन्धो ज्वरादिजातिषु मेद इति ज्ञातव्यः । केचिदत्र 'दीर्घकालानुबन्धो न प्रतिव्याधिजातिषु संभवतीति वातादिलक्षणमेदाद्विचलं मेदः' इत्याचक्षते, यथा—अद्यानां ज्वराणामित्यादि । अत्र पक्षे दीर्घ-कालानुबन्ध इति स्वरूपकथनम्, एतेन संचयादिष्वप्रतीकारादीर्घ-कालानुबन्धोऽसाध्यता च भवतीत्युक्तम् । पूर्वसु गतिष्वप्रती-कारेऽपि प्रतीकारावसरोऽस्त्येव, अत्र तूत्तरगत्याभावात् पश्चात् प्रतीकाराशा नास्त्येवेति दर्शयन्नाह,—तत्राप्रतिक्रियमाण इत्यादि ।—तत्रेति मेद इत्यर्थः ॥ ३५ ॥

भवति चात्र—

संचयं च प्रकोपं च प्रसरं स्थानसंभ्रयम् ॥

व्यक्तिं मेदं च यो वेत्ति दोषाणां स भवेद्भिषक् ३६

अतीतं संक्षिप्य संग्रहं प्रतिपादयन्नाह—संचयं च प्रकोपं चेत्यादि । चकारेण संचयादिहेतुस्थानाद्यनुक्तं सर्वं समुचीयते ३६

संचयेऽपहृता दोषा लभन्ते नोत्तरा गतीः ॥

ते तूत्तरासु गतिषु भवन्ति बलवत्तराः ॥ ३७ ॥

यथापूर्वं प्रतीकाराल्पत्वं यथोत्तरं प्रतीकारबाहुल्यं दर्शय-न्नाह—संचयेऽपहृता दोषा इत्यादि । तेषामपहरणं च बहुदोषे शोधनं, मध्यदोषे लङ्घनपाचनम्, अल्पदोषे संक्षमनमिति ॥ ३७ ॥

सर्वैर्भावैस्त्रिभिर्वाऽपि द्वाभ्यामेकेन वा पुनः ॥

संसर्गे कुपितः क्रुद्धं दोषं दोषोऽनुधावति ॥ ३८

इदानीं संसर्गे सन्निपाते च प्रसरामिहितेऽशांशबलविक-ल्पेनानुबन्धानुबन्धिभावं चिकित्सार्थं दर्शयन्नाह—सर्वैर्भावै-स्त्रिभिर्वैत्यादि । अनुधावति अनुलभो भवति । कोऽसौ ? दोषः, किंविशिष्टः ? कुपितः, कैः क्रुद्धः ? भावैः, कोऽर्थः ? स्वभावैः रूक्षोष्णभिरधादिभिः, कतिसंख्योपेतैः ? त्रिभिः, न केवलं त्रिभिः द्वाभ्यामेकेन वा; एतेन त्र्यादिसंभावकुपितोऽप्रधानोऽनु-बन्धभूतः प्रधानदोषमार्गानुलभो भवतीत्युक्तम् । कमनुधावति ? इत्याह—दोषं, किंविशिष्टं ? क्रुद्धं प्रकोपं गतं, कैः क्रुद्धः ?

१ 'अत एव' इति पा० । २ 'व्यक्तिमेदावपि दोषाणां दूष्य-विशेषादिसहितानामवस्थाभेदो, येन दोष एव दूष्यविशेषसंमुखित्तो व्याधिः, तथा तत्रेदोऽपि दोषभेद एवेति मुख्यं यो वेत्ति दोषाणा-मिति' इति चक्रः । ३ क्रियाकालानामुत्तरोत्तरगरीदस्त्वमाह—संच-येऽपहृता दोषा इत्यादि । बलवत्तरा इति पूर्वोपेक्षया द्विसंविषयं निर्दिष्टः' इति चक्रः । ४ 'प्रधानं दोषमग्रेऽनुबन्धः' इति पा० ।

भावैः, कतिस्फुरैः ? इत्याह—सर्वैः, कोऽर्धः ? समस्तैः रूक्षो-
ष्णस्निग्धादिभिः, एतेन सर्वभावकुट्टः प्रधानभूतो व्यक्तिस्रोऽ-
नुबन्धो दोष उक्तः । क ? संसर्गे, कोऽर्थः ? दोषद्वयसंयोगे ।
अत्राप्येवमुक्तं भवति—यदा किल दोषद्वयसंसर्गो भवति तदा
प्रधानस्थानुबन्धभूतस्य दोषस्य चिकित्सा कर्तव्या, तत्रप्रशमा-
देवाप्रधानस्थानुबन्धभूतस्य प्रशमो भविष्यतीति; यदा तु
सर्वैर्भावैः कुप्यन्ति तदा सर्वे प्रधानभूताः परस्परमनुबन्ध-
भूताश्च भवन्ति, एवं च समसन्निपातो भवति, तदा पित्तमु-
पचरणीयम् । अन्ये तु सर्वैर्भावैरित्यत्र 'भावा व्याधिहेतवः; ते
चाहारविहारवैशकालाश्चत्वारः' इति वर्णयन्ति । अपरे तु
रसगुणवीर्यविपाकाश्चतुरो भावान् कथयन्ति । द्रव्यगुणकर्माणि
भावा इति चरकव्याख्यातारो भट्टारकहरिचन्द्रप्रभृतयः
प्रतिपादयन्ति । अन्ये तु 'सर्वैर्भावैः' इति पठन्ति । तत्र,
वातस्य रूक्षलघुविशदविष्टम्भा भागाः, पित्तस्य तीक्ष्णद्रवपूति-
नीलपीता भागाः, श्लेष्मणः शीतगुरुपिच्छिलस्निग्धादयो भागाः;
तत्र वातादयो यदा सर्वैस्त्रिभिर्द्वाभ्यामेकेन वा भागेन कुप्यन्ति
तदा तावद्विस्तृप्तिरतीर्तैर्भागेश्चिकित्सा कर्तव्या । तत्र श्लेष्मणः
क्षये बलवद्विप्रहादिभिः क्रियमाणे यदा रूक्षो भागो वातस्य
कुप्यति तदा स्निग्धेनैकेन भागेन तद्विपरीतेन प्रतिकर्तव्यः;
यदा तु रूक्षशीतौ द्वौ भागौ कुप्यतस्तदा स्निग्धोष्णाभ्यां द्वाभ्यां
भागभ्यां चिकित्सा इत्यादि । सर्वैर्वेति स्वयमूहम् । संसर्गे
दोषद्वयसंयोगे इत्यर्थः । एतेनैतदुक्तं भवति—यदा कुट्टं दोषं
कुपितोऽनुगच्छति तदा संसर्गो भवति; स च संसर्गो द्विधा
भवति—प्रकृतिसमसमवेततया, विकृतिविषमसमवेततया च;
तत्र यदा वायुपित्तयोः संसर्गस्तदा शोषणात्मकतया स्वभाव-
सदृशेन पित्तेन वायुः समवेत इति प्रकृतिसमसमवेत उच्यते,
यदा तु पित्तश्लेष्मणोः संयोगस्तदा पित्तमुष्णं शीतेन श्लेष्मणा
युक्तमतः स्वभावविपरीतेन समवेत इति विकृतिविषमसमवेत
उच्यते ॥ ३८ ॥

संसर्गे यो गरीयान् स्यादुपक्रम्यः स वै भवेत् ॥
शेषदोषाविरोधेन सन्निपाते तथैव च ॥ ३९ ॥

संसर्गसन्निपातयोश्चिकित्सासूत्रमाह—संसर्गे इत्यादि ।
गरीयानिति गुरुतरः । कथमुपक्रमणीय इत्याह—शेषदोषा-
विरोधेनेति । यथा न कुप्यतीत्यर्थः । संसर्गक्रियां सन्निपातेऽ-
प्यतिदेहमाह—सन्निपाते तथैव चेति । ननु, यदि शेषदोषा-
विरोधेन संसर्गे यो गरीयान् सोपक्रम्यस्तिर्हि कथमिदमुच्यते,—
“शमयेत् पित्तमेवादौ ज्वरेषु समवायिषु । दुर्निवारतमं तद्धि
ज्वरतंषु विशेषतः” (उ. अ. ३९); तथा,—“समवाये हि
दोषाणां पूर्वं पित्तमुपाचरेत् । ज्वरे चैवातिसारे च, सर्वत्रान्यत्र

१ 'सर्वभागकुट्टः' इति पा० । २ 'गरीयानित्यभिधानेन
श्रुत्वा प्रकोपगरीयस्त्वं चिकित्साभेदप्रयोजनं दर्शयति । उपक्रम्यः
स इति प्राधान्येनोपक्रम्यः' इति चक्रः ।

माहृतम्”—(उ. अ. ४०) इति । सत्त्वं, समसन्निपातमाह्वित्य
तत्रोक्तं, न पुनरन्वाह इत्येतेषु न दोषः ॥ ३९ ॥

वृणोति यस्माद्भूतेऽपि व्रणवस्तु न नश्यति ॥
आदेहधारणात्तस्माद्भ्रण इत्युच्यते वृणोति ॥ ४० ॥

इति सुश्रुतसंहितायां सूत्रस्थाने व्रणप्रश्नाध्यायो
नामैकविंशोऽध्यायः ॥ २१ ॥

कथं पुनरयं शरीरकदेशोत्थो दोषसंघातो व्रण इत्युच्यते
इत्याह—वृणोतीत्यादि । स वृणोति आच्छादयति यस्मात्
तस्मात् 'व्रण' इति; अथवा व्रणवस्तु व्रणवस्तु, रूढेऽपि न
नश्यति तथैवास्ते, आदेहधारणात् यावज्जीवं, तस्मात् 'व्रण'
इति ॥ ४० ॥

इति श्रीबृहद्(इ)णविरचितायां निबन्धसंग्रहाख्यायां सुश्रुत-
व्याख्यायां सूत्रस्थाने एकविंशोऽध्यायः ॥ २१ ॥

द्वाविंशतितमोऽध्यायः ।

अथातो व्रणास्त्रावविज्ञानीयमध्यायं व्याख्या-
स्यामः ॥ १ ॥

यथोवाच भगवान् घन्वन्तरिः ॥ २ ॥

आदिशब्दः प्रतिज्ञायां लुप्तनिर्दिष्टो द्रष्टव्यः । तेन व्रणास्त्रावदि-
विज्ञानीयमित्यर्थः । एतेन वेदनादयोऽपि संगृहीताः ॥ १ ॥ २ ॥

त्वच्छांससिरास्त्राव्यस्थिसन्धिकोष्ठमर्मणीत्यष्टौ
व्रणवस्तूनि । अत्र सर्वव्रणसंज्ञिवेशः ॥ ३ ॥

लग्नित्यादि । व्रणवस्तूनि व्रणाधिष्ठानानि । अत्र एष्वित्यर्थः ।
व्रणसंज्ञिवेषु व्रणावस्थानम् ॥ ३ ॥

तत्र, औद्येकवस्तुसंज्ञिवेशी स्वर्गमेदी व्रणः सूप-
चरः, शेषाः स्वयमवदीर्यमाणा वृद्धपचाराः ॥ ४ ॥

१ 'वृणोति छादयति, आदेहधारणादिति उत्पन्नो व्रण आदेह-
धारणं वृणोति । कथं वृणोतीत्याह—यस्माद्भूतेऽपि व्रणवस्तु व्रणक्लिणमा-
देहधारणात् नश्यति, तेन व्रणकार्येण क्लिणेन धारणाप्रकर्षाद्भ्रणसंज्ञेति
फलति' इति चक्रः । २ 'आदेहधारणात्ततोऽभ्रणस्तस्मात्त्रिरुच्यते'
इति ताडपत्रपुस्तके पाठः । ३ 'व्रणवस्तूनि व्रणोपादानभूतानि
द्रव्याणि' इति हाराणचन्द्रः । ४ 'यदपि रक्तमेदोमज्जादि
व्रणोऽवदृश्यते, तदपि सिरास्त्राव्याभयस्त्वेनैव व्रणे भवति, न तु
तदधिकरक्ताभाभयस्त्वेनेत्येके । अन्ये तु सिरया रुषिरे, लायुसंबन्धेन
भेदः, अस्मा च तास्त्व्यान्मज्जा गृह्यते' इति वदन्ति' इति चक्रः ।
५ 'आद्यत्वेन त्वच्चि लक्षणायेकग्रहणं मांसादिगतव्रणानामपि
पाककाले त्वच्चिदरणेनाद्यत्वगाभयत्वस्य लक्ष्यस्य निरासायैव ।
त्वच्चमेवैकां श्रेणुं शीलमस्येति स्वर्गमेदी । एतच्च स्वगाभाभयत्वं वैशे-
विकतुष्टया ज्ञेयम् । तेन सर्वत्रैव 'एचलतः शोणितमेव पाकः'
इत्येनेन रक्तपाकाभिधानं सर्वंगामितया रक्तस्य युक्तम्' इति चक्रः ।

तेषां मध्ये एकस्मिन्नेव वस्तुनि त्रणस्य सुखोपचर्यत्वं दर्शय-
न्नाह—तत्रेत्यादि । आद्यैकवस्तुसन्निवेशीति लक्षसन्निवेशी-
त्यर्थः । त्वग्मेदीति पुनर्नियमार्थम् ; एतेन त्वग्माधितमांसमेदी
न सूपचरः । अन्ये तु 'आद्यैकवस्तुसन्निवेशी त्वग्मेदी च'
इत्यनयोः पदयोर्मध्ये एकतरपदेनैव त्वग्वस्तु प्राप्यते किं पदद्व-
येनेति यत् पदद्वयं तद्वन्धाधिक्यादथाधिक्यं बोधयति, तेन
विकृताकृतयोऽपि त्वग्मेदिनो त्रणाः सूपचरा इत्यधिकोऽर्थ उक्तो
भवति' इति मन्यन्ते । अपरवस्तुसन्निवेशिनः किंविशिष्टा
इत्याह—शेषा इत्यादि । शेषा इति मांसाद्यधिष्ठानाः । स्वय-
मवदीर्यमाणे इति आलेपस्त्रावणादिभिर्विना स्वयमेव पक्ताः
पश्चाद्भिन्ना इत्यर्थः ॥ ४ ॥

तत्रायतश्चतुरस्रो वृत्तस्त्रिपुटक इति त्रणाकृ-
तिसमासः, शेषास्तु विकृताकृतयो दुरुपकमा
भवन्ति ॥ ५ ॥

यथा स्त्रावज्ञानं चिकित्साहेतुस्त्रया त्रणाकृतिरपीति तां
दर्शयन्नाह—तत्रायत इत्यादि । आयतो वीर्यः, चतुरस्रश्चतु-
ष्कोणः, वृत्तो वर्तुलः, त्रिपुटकस्त्रिकोणः, इतिशब्द उपसंहारे
दोषजत्रणाकृतीनां; समासः संक्षेपः । शेषा इति उक्तैर्भ्योऽन्ये
अर्धचन्द्रस्त्रिकाया त्रणाकृतयो विकृता इत्यर्थः ॥ ५ ॥

सर्वे एव त्रणाः क्षिप्रं संरोहन्त्यात्मवतां सुभिष-
ग्भिश्चोपक्रान्ताः; अनात्मवतामज्ञैश्चोपक्रान्ताः प्रदु-
ष्यन्ति, प्रवृद्धत्वाद्दोषाणाम् ॥ ६ ॥

त्राणिनामात्मवतां भिषजां गुणसंपदोऽपि चिकित्साहेतव इति
दर्शयन्नाह—सर्वे इत्यादि । आत्मवतां पथ्याहारविहारसेविनाम् ।
अनात्मवतामिति अहिताहारविहारसेविनाम् । अज्ञैश्चोपक्रान्ता
इति चकारेणात्मवतां सुभिषग्भिर्होपक्रान्तानामपि कुष्ठिप्रमेहिणां
तथा कदाचिच्छुक्रप्रवृत्तिमात्रादेव त्रणदुष्टिरुक्ता समुच्चयते ।
कुतः पुनरनात्मवतामज्ञैश्चोपक्रान्तानां त्रणानां दुष्टिरि-
त्याह—प्रवृद्धत्वाद्दोषाणामिति । अन्ये त्वेषं योजयन्ति—'न
केवलमज्ञैश्चोपक्रान्ता एव प्रदुष्यन्ति, अपि तु प्रवृद्धत्वाच्च
दोषाणाम्' इति । ६ ॥

तत्रातिसंवृतोऽतिविवृतोऽतिकठिनोऽतिमृदुर-
त्सन्नोऽवसन्नोऽतिशीतोऽत्युष्णः कृष्णरक्तपीतशु-
क्लादीनां वर्णानामन्यतमवर्णो भैरवः पूतिपूयमांस-
सिरास्त्रायुप्रभृतिभिः पूर्णः पूतिपूयास्त्रायुप्रभृति-
त्सन्नमनोऽज्ञदर्शनगन्धोऽत्यर्थं वेदनावान् दाहपाक-
रागकण्डूशोफपिडकोपद्रुतोऽत्यर्थं दुष्टशोणिता-
स्त्रावी दीर्घकालानुबन्धी चेति दुष्टत्रणलक्षणानि ।

१ 'तत्रातिसंवृतातिकठिनातिमाषावसन्नात्यर्थवेदनावानिति वाते-
न, अतिविवृतात्युष्णरक्तमूतिमांससिरास्त्रायुप्रभृतिपूर्णपूतिपूयास्त्रान्यम-
नोऽज्ञदर्शनगन्धोऽत्यर्थं वेदनावानिति पित्तेन, शेषाः कफेन ।
उन्मार्गी मुखादेः मुक्तांतरवान्, उत्सङ्गः कोटरः' इति शकः ।

तस्य दोषोच्छ्रायेण षट्त्वं विभर्ज्यं यथास्वं प्रती-
कारे प्रयतेत ॥ ७ ॥

प्रायेण दुष्टेष्वेव त्रणेषु स्त्रावा भवन्ति, अतस्तेषां दुष्टत्रणानां
लक्षणमाह—तत्रातिसंवृत इत्यादि । अतिसंवृतः अतिसंकुचितो
वातेन । अतिविवृतो व्यात्तमुखः पित्तशोणितेन । कठिनं वा-
तेन । अतिमार्दवं कफेन; अन्ये पित्तशोणितेन मार्दवमिच्छन्ति ।
उत्सन्न उन्नतमांसः, अवसन्नो हीनमांसो निम्नाकारः, एतौ
रक्तपित्तेन; अन्ये वातेनोत्सन्नावसन्नत्वमिच्छन्ति; 'अत्रोत्सन्नत्वं
कफेन' इति केचित् । अतिशैत्यं कफवातात् । अत्यौष्ण्यं
रक्तपित्तात् । कृष्णादयो वर्णा यथासंभवं वातादिभिर्ज्ञेयाः ।
भैरवः अनवधारितलिङ्गः । पूतिपूयमांससिरास्त्रायुप्रभृतिभिः पूर्ण
इति पूतिशब्दः प्रत्येकं पूयादिभिरभिसंबध्यते । 'पूतिमांससि-
रास्त्रायुप्रतिपूर्ण' इत्येके पठन्ति; पूतिमांससिरास्त्रायुप्रतिपूर्णत्वं
तत्त्वाविलं च यथासंभवं वेदितव्यम् । उन्मार्गी तिर्यग्गतिः ।
उत्सङ्गी ऊर्ध्वगतिः; अन्ये पूयोपेक्षावदारितमांसादिदेशलेनाति-
निम्नत्वादुत्सङ्गतुल्यत्वादुत्सङ्गः, सोऽस्यास्तीति उत्सङ्गी उन्मार्गी;
उत्सङ्गीति कफेन । अमनोऽज्ञदर्शनगन्ध इति अमनोऽज्ञदर्शनोऽ-
मनोऽज्ञगन्धश्चेत्यर्थः; अमनोऽज्ञदर्शनगन्धत्वं रक्तपित्तेन, अन्ये
दोषत्रयेण मन्यन्ते । अत्यर्थं वेदनावानिति वातेन । दाहपाकरा-
गकण्डूशोफेत्यादि, अत्र दाहादिभिः सहोपद्रुतशब्दः प्रत्येकं
संबध्यते; अत्र दाहपाकरागोपद्रुतत्वं पित्तरक्तेन, कण्डूपद्रुतत्वं
कफेन, शोफोपद्रुतत्वं वातेन, पिडकोपद्रुतत्वं दुष्टशोणितास्त्रावश्च
रक्तपित्तेन, दीर्घकालानुबन्धित्वं दोषत्रयेण । दीर्घकालानुबन्धी
चेति चकारेण रोप्यादयो दुष्टत्रणविशेषो गृह्यन्ते । रोप्यलक्षणं
तु "बहिः शुद्ध इवाभाति स त्रणो रोप्य उच्यते" (च. वि. अ.
२५)—इति चरकेणोक्तम् । त्रणदुष्टौ चिकित्सासूत्रं दर्शय-
न्नाह—तस्येत्यादि । तस्य त्रणस्य उच्छ्रायेण औत्कथ्येन षट्त्वं
वातपित्तकफरक्तसन्निपातागन्तुभेदतः । यथास्वं स्वस्य दोषस्या-
नतिक्रमेण । प्रतीकारे चिकित्सिते, प्रयतेत प्रयत्नं कुर्वीत ।
अन्ये तत्र 'दोषोच्छ्रायमवेक्ष्य' इति पठन्ति ॥ ७ ॥

अत ऊर्ध्वं सर्वस्त्रावान् वक्ष्यामः—तत्र घृष्टासु
छिन्नासु वा त्वक्षु स्फोटे भिन्ने विदारिते वा
सलिलप्रकाशो भवत्यास्त्रावः किंचिद्विघ्नः पीताव-
भासश्च; मांसगतः सर्पिःप्रकाशः सान्द्रः श्वेतः
पिच्छिलश्च; सिरागतः सद्यश्छिन्नासु सिरासु
रक्तातिप्रवृत्तिः पक्कासु च तोयनाडीभित्तिव तोया-
गमनं पूयस्य, आस्त्रावश्चात्र तनुर्विच्छिन्नः पिच्छि-
लोऽवलम्बी श्यावोऽवदयायप्रतिमश्च; स्त्रायुगतः
स्निग्धो घनः सिन्ध्राणकप्रतिमः सरक्तश्च; अस्थिग-

१ 'तस्य दोषोच्छ्रायमवेक्ष्य' इति ताडपत्रपुस्तके पाठः ।

२ 'श्वेतोऽवसन्नवर्त्मानोऽतिस्फूर्त्वर्त्मानोऽतिपिच्छरः । नीलः श्यावोऽ-
तिपिच्छको रक्तः कृष्णोऽतिपूतिकः ॥ रोप्यः कुन्मीमुखश्चेति प्रदुष्ट
दादश स्मृताः' इति चरकः (चि. अ. २५) ।

तोऽस्थिन्यभिहृते स्फुटिते भिन्ने दोषावदारिते वा दोषप्रक्षितत्वादस्थि निःसारं शुक्तिधौतमिवाभाति, आस्त्रावश्चात्र मज्जमिभ्रः सरुधिरः स्निग्धश्च; संधिगतः पीड्यमानो न प्रवर्तते, आकुञ्चनप्रसारणो-न्नमनविनमनप्रधावनोत्कासनप्रवाहणैश्च स्रवति, आस्त्रावश्चात्र पिच्छिलोऽवलम्बी सँरुधरोन्मथितश्च; कोष्ठगतोऽसृङ्गुत्रपुरीषपूयोदकानि स्रवति; मर्मगतस्त्वगादिष्ववरुद्धत्वान्नोच्यते । तत्र त्वगादिगतानामास्त्रावाणां यथोक्तं पाह्यश्यावाव-श्यायदधिमस्तुक्षारोदकमांसधावनपुलाकोदकसन्निभत्वानि मारुताद्भवन्ति; पित्ताद्गोमेदकगोमूत्र-भस्मशङ्ककषायोदकमाध्वीकतैलसन्निभत्वानि; पित्तवद्रक्तादतिविस्त्रवं च; कफान्नवनीतकासीसम-ज्जपिष्टतिलनालिकेरोदकवराहवसासन्निभत्वानि; सन्निपाताभ्रालिकेरोदकैर्वाहकरसकाञ्जिकप्रसादा-रुकोदकप्रियङ्गुफल्यकृन्मुद्गयूषसवर्णत्वानीति ॥८॥

अत्र व्रणदुष्टिरसूत्रिताऽप्युक्ता, तां निर्दिश्य व्रणास्त्रावाञ्जि-र्दिशन्नाह—अत ऊर्ध्वमित्यादि । सर्वस्त्रावानिति सर्वव्रणवस्तूनां सर्वदोषाणामागन्तोश्च व्रणस्य स्त्रावानित्यर्थः । घृष्टासु छिन्नास्त्रि-त्यागन्तोः, लदिवति संबन्धः; बहुवचनं तु सप्तलगपेक्षया । अत्र लगग्रहणाच्छरणया रसाधिष्ठानो व्रण उक्तः । स्फोटे इति लक्ष्यते व्रणे, भिन्ने स्वयं भिन्ने, विशरिते यत्नेन विदारिते इत्यर्थः; अत्र भिन्ने विदारिते इति शरीरव्रणस्य । सलिलप्रकाश इति उदकरसयोरच्छयोस्त्वचामधिष्ठानत्वात् । विस्र आमगन्धिः, पीतावभासः पाकारम्भकेण पित्तेनेत्यर्थः । मांसगत इति मांस-गत आस्त्राव इत्यर्थः । सर्पिःप्रकाशास्त्रावत्वमागन्तोः । सान्द्र-श्वेतपिच्छिलत्वं शरीरस्य । सिरागत इत्यादि सिराग्रहणेन रक्ताधिष्ठानो व्रण उक्तः; सद्यश्छिन्नास्त्रित्यागन्तोः; पकास्त्रि-त्यादि शरीरस्य । विच्छिन्न इति अल्पाल्पप्रवर्तनम् । अवलम्बी अवलम्बनशीलः । स्त्रायुगत इत्यादि स्त्रायुग्रहणेन मेदोऽधिष्ठानो व्रण उक्तः, अन्ये तु 'मेदोमज्जानौ घृतवद्विलीयेते, अतो

१ 'अस्थिगते शुक्तिधौतत्वं तथाऽस्थिसारस्त्रवणं च दोषकृतं, शेषस्तु स्त्रावः साधारणः । शुक्तिधौतमिति मयूरव्यंसकादिपाठात् पूर्वनिपातो व्यत्ययेन, धौतशुक्तिवदित्यर्थः' इति चक्रः । २ 'सके-नपूयरुधरोन्मिभ्रश्च' इति पा० । ३ 'कोष्ठगतस्तु यथाप्रत्यासत्ति पुरीषादि स्रवति । तत्र रक्तस्रुतिः कोष्ठाश्रयणीहाधिष्ठानतया, उदक-स्त्रावस्तु पानीयस्य सरणात्मकस्य प्रभावात्' इति चक्रः । ४ 'यथा-क्रममिति यथासंख्यम् । अत्र मर्मवर्जितेषु त्वगादिषु सप्तसु यथाक्रमं वातपित्तकफशोणितसन्निपातानां सप्त सप्तास्त्रावा यथोक्ताः स्रवन्ति । शोणिते तु यद्विस्त्रत्वमधिकमुक्तं तत् सर्वस्वगाद्याश्रयानुगामि । अन्ये तु यथासंख्यमत्र नेच्छन्ति । सन्निपातेनेह ये नारिकेलादिवर्णा उक्तास्ते विकृतिविषमसमवायकृता श्रेयाः । अन्यथा हि वातादि-कृतवर्णमेलकेनैव सन्निपातवर्णोऽप्युक्तः स्यात्' इति चक्रः ।

व्रणाधिष्ठानत्वं नैव तयोः' इति वदन्ति । सिंघाणको रक्तमिश्रो घनीभूतः श्लेष्मा । अस्थिगत इत्यादि । अभिहृते इति अभि-घातजे व्रणे, भिन्ने विदारिते चेति शरीरे । अस्थि निःसारं कोऽर्थः ? लघुः 'भवति' इत्यध्याहारः । शुक्तिधौतमिवाभाति शुक्तिरिव शोभते तथा धौतमिव शोभतेऽस्थीति संबध्यते । सन्धिगत इत्यादि । उन्नमनमिति बाहुज्ज्वादीनामूर्ध्वं नयनम् । विनमनं गात्राणामधःप्रावणम् । प्रवाहणमिति कुन्थनम् । सरुधरोन्मथितश्चेति रुधिरैणोन्मथितश्च । कोष्ठगत इत्यादि कोष्ठगत इति मलधातुसमुदायाधिष्ठानो व्रण उक्तः । उदकमत्र रग्लेद एव गृह्यते पीतं वा । मर्मगत इत्यादि । अवरुद्ध इति संगृहीत इत्यर्थः । दोषास्त्रावाञ्जिर्दिशन्नाह—तत्र लग्गादिगता-नामित्यादि । तत्र मर्मवर्जितेषु सप्तसु त्वगादिव्रणवस्तुषु वात-पित्तकफसन्निपातानां सप्त सप्त स्त्रावा यथाक्रमेण द्रष्टव्या इत्येके; अन्ये तु त्वगादिषु वातादिलिङ्गानां मध्ये किञ्चित् क्वचिदिति वर्णयन्ति । पित्ताद्गोमेदेत्यादि । गोमेदक इति मणिरापीनः । एर्वाहकरसः कर्कटिकारसः; काञ्जिकप्रसाद इति काञ्जिकस्योपर्य-च्छः; आहकमनेनैव नाम्ना प्रसिद्धम् ॥ ८ ॥

श्लोकौ चात्र भवतः—

पकाशयात्साध्यस्तु पुलाकोदकसन्निभः ॥

क्षारोदकनिभः स्त्रावो व्रण्यो रक्ताशयात्स्रवन् ॥९

आमाशयात् कलायाम्भोनिभश्च त्रिकसन्धिजः ॥

स्त्रावानेतान् परीक्षयादौ ततः कर्माचरेद्भिषक् १०

स्थानभेदात् स्त्रावस्यासाध्यलक्ष्यापनाय श्लोकौ प्राह—पका-शयादित्यादि । पुलाकोदकं गवेधुकोदकं, गवेधुकस्तृणविशेषः, 'जलोधूम' इति लोके; अन्ये तु पुलाकशब्देनाप्रसप्तपाकं धान्यमाहुः । आमाशयादित्यादि । कलायोऽत्र त्रिपुटकः । त्रिकसन्धिज इति बाहुप्रीवास्थित्रयसंघातोऽत्र त्रिकं, तस्य सन्धी जात इति ॥ ९ ॥ १० ॥

अत ऊर्ध्वं सर्वव्रणवेदना वक्ष्यामः—

तोदनभेदनताडनच्छेदनायामनमन्थनविक्षेपणचु-मुचुमायननिर्दहनावमञ्जनस्फोटनविदारणोत्पाट-नकम्पनविविधशूलविश्लेषणविकिरणस्तम्भनपूरण-स्वप्नाकुञ्चनाकुशिकाः संभवन्ति, अनिमित्तविवि-धवेदनाप्रादुर्भावो वा मुहुर्मुहुर्त्रागच्छन्ति वेदना-विशेषास्तं वातिकमिति विद्यात्; ओषचोषपरिवा-हधूमायनानि यत्र गात्रमङ्गारावकीर्णमिव पच्यते यत्र चोष्माभिवृद्धिः क्षते क्षारावसिक्तवच्च वेदना-

१ 'रक्ताशयात् यङ्गुहीहारूपात् । कलायाम्भोनिभश्च स्त्रावस्त्रिक-सन्धिजः कोष्ठमार्गेण सरत्रसाध्यः । यदुक्तं भोजे—'पुलाकोदकवर्णस्तु यदा कोष्ठात् प्रवर्तते । पकाशयात् स्रवत्येवं तं भिषक परिवर्जयेत् ॥ क्षारोदकनिभः स्त्रावो यदा कोष्ठात् प्रवर्तते । रक्ताशयात् स्रवत्येवं तं भिषक् परिवर्जयेत् ॥ त्रिकसन्धेस्तु विवरात् कलायोदकसन्निभः । कोष्ठं भित्त्वा विनिर्याति तं भिषक् परिवर्जयेत्' इति चक्रः ।

विशेषास्तं पैत्तिकमिति विद्यात् । पित्तवद्रक्तसमुत्थं जानीयात् ; कण्डुर्गुरुत्वं सुप्तत्वमुपदेहोऽल्पवेदनत्वं स्तम्भः शैत्यं च यत्र तं श्लैष्मिकमिति विद्यात् । यत्र सर्वासां वेदनानामुत्पत्तिस्तं साक्षिपातिकमिति विद्यात् ॥ ११ ॥

सात्वानन्तरं वातादिवेदना निर्दिशन्नाह—अत ऊर्ध्वमित्यादि । तोदनं सूचिभिरिव; मेदनं लग्नवदरणमिव वेदनाविशेषः; ताडनं दण्डादिभिराहन्यत इवेत्यर्थः; छेदनं द्विधा क्रियत इव शस्त्रादिभिः; आयामनं संकुचिताङ्गदेशस्य दीर्घाकरणमिव; मन्थनं मन्थनकादिभिर्त्रणान्तर्मथ्यत इव; विभ्रेषणं प्रेर्यत इव; चुमुचुमायनं सर्षपराजिकाकल्कलिप्त इव; निर्देहनं निःशेषं वह्निना दह्यत इव; अवभञ्जनं संचूर्प्यत इव; स्फोटनं पाषाणादिभिरिव; विदारणं नखादिभिर्धीर्यत इव; उत्पाटनम् ऊर्ध्वमाकृष्यत इव; कम्पनं वेपथ्यत इव; विविधशूलविक्षेपणं नानाप्रकारार्तिशूलाहृतगात्रस्येव वेदनाविशेषः; विकिरणं व्रणावयवनानास्थानेषु विकीर्यन्त इवेति; स्तम्भनं स्तब्धता; पूरणं भरणं; स्वपनं प्रसृप्तिः; आकुञ्चनं कुटिलीकरणमिव; अङ्कुशिका खण्डीविशेषः, अन्ये 'अङ्कुशनिपाताकर्षणमित्राङ्कुशिका' इत्याचक्षते । ओषन्धोषपरिदाहेत्यादि ।—ओष एकदेशिको दाहः; चोष आचूषणसमत्वादित्येके, पिपासेत्यन्ये; परि समन्ततो दाहः परिदाहः; धूमायनं धूमोद्गमनमिवाङ्गानाम् । कण्डुर्गुरुत्वमित्यादि ।—सुप्तत्वं नखमक्षिकामशकादिदंशवेदनानभिज्ञत्वम्; उपदेहो लिप्तमिवेति ॥ ११ ॥

अत ऊर्ध्वं व्रणवर्णान् वक्ष्यामः—अस्रकपोतास्थिवर्णः परुषोऽरुणः कृष्ण इति मारुतजस्य; नीलः पीतो हरितः इयावः कृष्णो रक्तः पिङ्गलः कपिल इति रक्तपित्तसमुत्थयोः; श्वेतः स्निग्धः पाण्डुरिति श्लेष्मजस्य; सर्ववर्णोपेतः साक्षिपातिक इति ॥ १२ ॥

वेदनाः प्रतिपाद्य व्रणवर्णान्निर्दिशन्नाह—अत ऊर्ध्वमित्यादि । दोषदूष्यसंयोगराशेरन्यत्वान्मारुतजेऽपि व्रणे वर्णसङ्गावः ॥ १२ ॥

भवति चात्र—

न केवलं व्रणेषूक्तो वेदनावर्णसंग्रहः ॥

सर्वशोफविकारेषु व्रणवल्लक्ष्येद्भिषक् ॥ १३ ॥

इति सुश्रुतसंहितायां सूत्रस्थाने व्रणास्त्रावविज्ञानीयो नाम द्वाविंशतितमोऽध्यायः ॥ २२ ॥

सामान्यव्रणनिर्दिष्टान् दोषदुष्टिस्त्राववेदनावर्णान् शोफविशेषेष्वपि विद्वध्यलजीप्रन्थ्यादिषु निर्दिशन्नाह—न केवलं व्रणेषूक्त इत्यादि । शोथविकारेभ्यस्ति शोथारब्धविकारेषु विद्वध्यादिव्यति ॥ १३ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुतव्याख्यायां सूत्रस्थाने द्वाविंशतितमोऽध्यायः ॥ २२ ॥

त्रयोविंशतितमोऽध्यायः ।

अथातः कृत्याकृत्यविधिप्रध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

तत्र कृत्याः साध्याः; ते द्विविधाः—सुखसाध्याः, कृच्छ्रसाध्याश्च । अकृत्या असाध्याः; तेषु द्विविधाः—याप्याः, प्रत्याख्येयाश्च; इति कृत्याकृत्यपदद्वयेन सर्वमुक्तम् ॥ १ ॥ २ ॥

तत्र, वयःस्थानां दृढानां प्राणवतां सस्ववतां (आत्मवतां) च सुचिकित्स्या व्रणाः; एकस्मिन् वा पुरुषे यत्रैतद्गुणचतुष्टयं तस्य सुखसाधनीयतमाः । तत्र, वयःस्थानां प्रत्यग्रघातुत्वादाशु व्रणा रोहन्ति; दृढानां स्थिरबहुमांसत्वाच्छस्त्रमवचार्यमाणं सिरास्त्राद्यादिविशेषाच्च प्राप्नोति; प्राणवतां वेदनामिघाताहारयश्चणादिभिर्न ग्लानिरुत्पद्यते; सस्ववतां दारुणैरपि क्रियाविशेषैर्न व्यथा भवति; तैस्सादेतेषां सुखसाधनीयतमाः ॥ ३ ॥

तत्र यथा व्रणस्याकृतिगन्धवर्णादिविशेषाः साध्यासार्ध्वविधौ भवन्ति, तथाऽऽतुरस्यापि केऽपि केऽपि गुणा भवन्ति, तांस्तान् दर्शयन्नाह—तत्र वयःस्थानामित्यादि । वयःस्थानां तरुणानां; दृढा गूढसन्धिसिरास्त्रायवः, एतेन सुसंहतसमशरीरा अभिप्रेताः; प्राणवतां शक्तियुक्तानां; सस्ववतां व्यसनेऽप्यनाकुलानां; चकारादनुक्ताऽप्यातुरोपक्रमणीयोक्ता आतुरस्य गुणसंपत् सन्धीयते । प्राणवतामित्यस्याग्रे 'आत्मवतां' इति पञ्चमं गुणं केचित् पठन्ति । तत्र, आत्मवतां जितेन्द्रियाणामित्यर्थः । अत्रैकगुणेन सुखसाध्यत्वं, द्वाभ्यां त्रिभिश्च सुखसाध्यतरत्वं, चतुर्भिः सुखसाध्यतमत्वं च, एतदेव प्रकटयन्नाह—एकस्मिन् वा पुरुष इत्यादि । वाशब्द एकत्र सर्वगुणानां दुष्प्राप्तिख्यापनार्थः । तस्येति पुरुषस्येत्यर्थः । सुखसाधनीयतमा 'व्रणा' इति शेषः । तत्र येषां गुणानां येन येन सुखसाध्यत्वं तत्तन्निर्दिशन्नाह—तत्र वयःस्थानामित्यादि । प्रत्यग्रं नूतनम् । स्थिरम् अचलम् । प्राणवतामित्यादि । ग्लानिरत्र शरीरशैथिल्यम् । अत्रापि

१ 'पूर्वाध्याये स्त्रावादिना साध्यासाध्यव्रणस्य लेशतोऽभिधानात्प्रसङ्गेन प्रपञ्चेन साध्यासाध्यव्रणविज्ञानार्थं कृत्याकृत्यविधिरभिधीयते; कृत्याश्चित्सारूप्यक्रियाहाः साध्याः, तद्विपर्ययेणाकृत्या असाध्याः; तयोर्विधिर्भेदः, स च साध्यस्य सुखसाध्यत्वादिरसाध्यस्य याध्यत्वसङ्घःप्राणहरत्वादिः' इति चक्रः । २ 'गुणपञ्चकं' इति पा० । ३ 'आत्मवतां पुनर्मिताहारविहारदिभिरुपधेशैर्नान्यथामतिः प्रवर्तते । सर्वं चैषां साधु भवति । तस्मादेतेषां सुखसाधनीयतमाः' इति ताडपत्रपुस्तके पाठः । ४ 'कृत्याकृत्यविधौ' इति पा० । ५ 'एकस्मिन्नित्यादि । सर्ववयस्त्वादिगुणपञ्चकमेककेन सुखसाध्यतमत्वं दर्शयन् मध्यविधया द्विभ्यादिगुणेन सुखसाध्यतरत्वादि यथोचरं दर्शयति । अत्र वयस्था युवानः, बालानां वेदनाईत्वासावाद' इति चक्रः ।

‘आत्मवताम्’ इति पञ्चमगुणस्य केचिद्भेदं पठन्ति, स चाभावात् लिखितः । सत्त्ववतामित्यादि । दारुणैर्दुःसहैः, क्रियाविशेषैश्च- कित्साप्रकारैः । तस्मादित्यादि । एतेषां पुरुषाणामित्यर्थः । सुखसाधनीयतमाः ‘व्रणा’ इति शेषः ॥ ३ ॥

त एव विपरीतगुणा वृद्धकृशाल्पप्राणभीरुषु द्रष्टव्याः ॥ ४ ॥

पूर्वैरुगुणानां विपर्ययमाह—त एव विपरीतगुणा इत्यादि । एकगुणाभावात् कृच्छ्रसाध्यत्वं, द्वित्रिगुणाभावात् कृच्छ्रसाध्य- तरत्वं, चतुर्युगाभावात् कृच्छ्रसाध्यतमलम् । अत्र केचित् ‘अना- त्मवत्सु च’ इति पञ्चमं विपरीतगुणं पठन्ति । तेषां मते चका- रेणातुरोपक्रमणीयोक्तगुणासंपूर्णतऽनुक्ताऽपि समुचीयते ॥ ४ ॥

स्फिकृपायुप्रजननललाटगण्डौष्ठपृष्ठकर्णफलकोषो- दरजत्रुमुखाभ्यन्तरसंस्थाः सुखरूपणीयां व्रणाः ॥ ५ ॥

आतुरविशेषेण कृत्साकृत्यान् प्रतिपाद्य तदवयवविशेषसंभव- त्वेन व्रणानां कृत्यत्वं दर्शयन्नाह—स्फिकृपायुप्रजननेत्यादि । स्फिकृपा कटिप्रोथौ ‘पोदो’ इति लोके, पायुर्गुदं, प्रजननं गुह्य- प्रवेशः, गण्डौ गल्लौ, फलकोषोऽण्डकोषः, जत्रु त्रीवामूलम् ॥ ५ ॥

अक्षिदन्तनासापाकृश्रोत्रनाभिजठरसेवनीनित- म्बपार्श्वकुक्षिवक्षःकक्षास्तनसन्धिभागगताः सफे- नपूपरक्तानिलवाहिनोऽन्तःशल्याश्च दुग्धकित्स्याः, अधोभागाधोर्ध्वभागनिर्वाहिणो, रोमान्तोपनखम- र्मजङ्घास्थिसंश्रिताश्च, भगन्दरमपि चान्तर्मुखं सेव- नीकुटकास्थिसंश्रितम् ॥ ६ ॥

कुष्ठिनां विषजुष्टानां शोषिणां मधुमेहिनाम् ॥ व्रणाः कृच्छ्रेण सिध्यन्ति येषां चापि व्रणे व्रणाः ७

साध्यमेदान् कृच्छ्रसाध्यान् दर्शयन्नाह,—अक्षिदन्तनासे- त्यादि । अपात्रो ह्युच्छान्तः । नितम्बः कटेः पश्चाद्भागः । वक्ष उरः, सन्धिभागः सन्धिप्रदेशः । बाहिशब्दः सफेन- पूयादिभिः सह प्रत्येकं संबध्यते । अन्तःशल्या आभ्यन्तर- शल्याः । अधोभागाधोर्ध्वभागनिर्वाहिण इति अधोभागगता ये व्रणास्ते यदोर्ध्वमुखा भवन्ति तदोर्ध्वभागनिर्वाहिण उच्यन्ते । रोमान्तोपनखेत्यादि रोमान्तः केशान्तः, उपनखं नखसमीपं, जङ्घास्थि गुल्फजान्वन्तरास्थि । भगन्दरमपि चान्तर्मुखमिति गुदे अभ्यन्तरं मुखं यस्येत्यर्थः । सेवनीकुटकास्थिसंश्रितं ‘भगन्दरम्’ इति शेषः, कुटकास्थि श्रोणिकाण्डास्थि, ‘मयूरास्थि’ इति लोको ब्रूते । अन्ये तु ‘कुटकास्थिसंश्रितं’ इत्यत्र ‘उपस्थ- संश्रितं’ इति पठन्ति; तेषां मते उपस्थो मूत्रमार्गः । विषजुष्टा- नामिति वृषीविषजुष्टानां पुरुषाणां ये व्रणा इत्यर्थः ॥ ६ ॥ ७ ॥

१ ‘अत्र चाधिकरणमहिंशैव सुखसाध्यत्वादिविशेषो भवति’ इति चक्रः । २ ‘अधोगतानामूर्ध्वमुखेनासन्त्यक्पूपनिर्गमाद् कृच्छ्र- त्वाद्’ इति चक्रः । ३ ‘कुष्ठ्यादीनामतिशयदृष्ट्यतया व्रण- कृच्छ्रत्वम्’ इति चक्रः ।

अवपाटिकानिरुद्धप्रकशसन्निरुद्धगुदजठराणि, ग्रन्थिक्षतक्रिमयः प्रतिश्यायजाः कोष्ठजाश्च त्वग्दो- षिणां प्रमेहिणां वा ये परिक्षतेषु दृश्यन्ते, शर्करा- सिकतामेहो वातकुण्डलिकाऽघ्नीला दन्तशर्करोप- कुशः कण्ठशालूकं निष्कोषणदूषिताश्च दन्त- वेष्टा विसर्पास्थिक्षतोरःक्षतवर्णग्रन्थिप्रभृतयश्च याप्याः ॥ ८ ॥

साध्यान् द्विविधानभिधायसाध्यमेदं याप्यं दर्शयन्नाह— अवपाटिकेत्यादि । ग्रन्थिक्षतक्रिमय इति ग्रन्थ्युपलक्षितो यो क्षतस्तत्र ये क्रमय इत्यर्थः । प्रतिश्यायजाः कोष्ठजाश्च क्रमय इति संबन्धः । त्वग्दोषिणां प्रमेहिणां वा ये परिक्षतेषु दृश्यन्त इति त्वग्दोषप्रमेहरोगयोः क्षते सति ये क्रमयो दृश्यन्त इत्यर्थः । शर्करेति अश्मरी वातभिद्येत्यर्थः । सिकतामेहो मेहविशेषः । वातकुण्डलिकाघ्नीलै मूत्राघातविशेषौ । निष्कोषणदूषिताश्च दन्त- वेष्टा इति निष्कोषणं सविषो दन्तरञ्जकानां शाणोऽभिधीयते; एतेनैतदुक्तं भवति—दन्तान् रञ्जयन्ति ये पुरुषास्तेषां यदन्तैनि- शानार्थं सविषं दन्तकाष्ठं तेन यदा दूषिता दन्तवेष्टा इत्यर्थः । ‘निष्क्षेणदूषिता’ इत्यन्ये पठन्ति, ‘निष्कर्षणदूषिता’ इत्यपरे, तत्रापि स एवार्थः । अत्रावपाटिकेत्यादौ पाठे ये व्रणाः संभ- वन्ति ते व्रणा एव याप्याः, ये च व्याधयस्तेषु व्याधिषु सत्सु ये व्रणास्ते याप्या इत्यभिप्रायः ॥ ८ ॥

साध्या याप्यत्वमायान्ति याप्याश्चासाध्यतां तथा ॥ ग्रन्थि प्राणानसाध्यास्तु नराणामक्रियावताम् ॥ ९ ॥

त एते निर्दिष्टा न नियमेन साध्याः साध्या एव, याप्या वा याप्या एवेत्युक्तैश्चनियमं क्रियया दर्शयन्नाह—साध्या इत्यादि । ग्रन्थि प्राणानसाध्यास्त्विति कालान्तरप्राणहारिणः सद्यः प्राणान् ग्रन्तीत्यर्थः । अक्रियावतामिति क्रियारहितानां विरुद्धक्रियाका- रिणां च ॥ ९ ॥

यापनीयं विजानीयात् क्रिया धारयते तु यम् ॥ क्रियायां तु निवृत्तायां सद्य एव विनश्यति ॥ १० ॥ प्राप्ता क्रिया धारयति याप्यव्याधितमातुरम् ॥ प्रपतिष्यदिवागारं विष्कम्भः साधुयोजितः ॥ ११ ॥

अथ कीदृशो याप्यस्तमाह—यापनीयं विजानीयादित्यादि । याप्ये प्राणधारणमेव क्रिया करोति न पुनर्व्याधिमूलोच्छेदमिति दर्शयन्नाह—प्राप्ता क्रियेत्यादि ।—प्राप्ता वैद्येन प्रयुक्ता । विष्कम्भः स्थूणा ॥ १० ॥ ११ ॥

अत ऊर्ध्वमसाध्यान् वक्ष्यामः—मांसपिण्डवहु- द्रताः प्रसेकिनोऽन्तःपूयवेदनाद्यन्तोऽध्वापानवहु-

१ ‘व्रणयुक्तो ग्रन्थिर्व्रणग्रन्थिः’ इति चक्रः । २ ‘दन्तनि- शातनार्थं’ इति पा० । ३ ‘क्रियायामिति सभ्यक्रियायाम् । प्राप्तेति उच्यते’ इति चक्रः ।

दृत्तौष्ठाः, केचित् कठिना गोशुद्धवदुद्रतमृदुमांसप्र-
रोहाः, अपरे दुष्टकधिरास्त्राविणस्तनुशीनपिच्छि-
लास्त्राविणो वा मध्योन्नताः, केचिद्वसन्नशुषिर-
पर्यन्ताः शणतूलवत् स्त्रायुजालवन्तो दुर्दर्शनाः,
वसामेदोमज्जमस्तुलुङ्गस्त्राविणश्च दोषसमुत्थाः,
पीतासितमूत्रपुरीषवातवाहिनश्च कोष्ठस्थाः, त ए-
वोभयतोभागव्रणमुखेषु पूयरकनिर्वाहिणः, (क्षी-
णमांसानां च) सर्वतोगतयश्चाणुमुखा मांस-
बुद्बुदवन्तः, सशब्दवातवाहिनश्च शिरःकण्ठस्थाः,
क्षीणमांसानां च पूयरकनिर्वाहिणोऽरोचकाविपाक-
कासश्वांसोपद्रवयुक्ताः, भिन्ने वा शिरःकपाले यत्र
मस्तुलुङ्गदर्शनं त्रिदोषलिङ्गप्रादुर्भावः कासश्वासौ
वा यस्यति ॥ १२ ॥

मांसपिण्डवदुद्रता इत्यादि । प्रसेकिनः स्त्रावबहुलाः । अश्वा-
पानवत् वडवायोनिवत्, उदृतौष्ठा उत्सन्नवर्त्मानः । केचिद्वस-
न्नशुषिरपर्यन्ता इति निम्नच्छिद्रावसाना इत्यर्थः । वसा मांस-
निर्यासः, मस्तुलुङ्गः अर्धविलीनघृताकारो मस्तकमज्जा । दोष-
समुत्था इति वातादिदोषजा न पुनरभिघातजाः, ते ह्येवंभूता
अपि सिध्यन्ति । दोषजानसाध्यानभिघाय कोष्ठस्थान् दर्शयितु-
माह—पीतासितमूत्रेत्यादि । त एव कोष्ठस्था एव । उभयतो-
भागव्रणमुखेष्विति गुदवदनोभयमार्गाभ्यां व्रणमुखमार्गेण
पूयादिवाहिनः । सर्वव्रणवस्तुगता व्रणाः कीदृशा असाध्या
इत्याह—सर्वत इत्यादि । शिरःकण्ठस्थाः कीदृशा असाध्या
इत्याह—सशब्देत्यादि । क्षीणमांसानां कीदृशा असाध्या
इत्याह—क्षीणेत्यादि । शिरःकपाले भिन्ने । कीदृशा असाध्या
इत्याह—भिन्ने वा शिरःकपाल इत्यादि ॥ १२ ॥

भवति चात्र—

वसां मेदोऽथ मज्जानं मस्तुलुङ्गं च यः स्रवेत् ॥
औगन्तुस्तु व्रणः सिध्येन्न सिध्येद्दोषसंभवः ॥ १३ ॥

अनन्तरोक्तमेवार्थं सुखावबोधाय श्लोकेन दर्शयन्माह—
भवति चात्रेत्यादि ॥ १३ ॥

अममोपहिते देशे सिरासन्ध्यस्थिवर्जिते ॥
विकारोऽनुपपद्येति तदसाध्यस्य लक्षणम् ॥ १४ ॥

१ 'उदृतौष्ठेत्यादिनेकोऽसाध्यव्रणः । प्रसेकिनः स्त्रावबहुलाः ।
वसादिस्रवणं प्रत्येकं दोषसमुत्थवदोऽसाध्यतालक्षणम् । शिरःकण्ठस्था
इति अत्र शिरःस्था वा कण्ठस्था वा' इति चक्रः । २ 'हाराण-
श्चन्द्रसमतोऽयं पाठः । ३ 'अत्रागन्तोः साध्यत्वमनुष्टुप्वाङ्गणदेशस्य
सामान्येनैव' इति चक्रः । ४ 'अममोपहिते इति मर्मवर्जिते । देशे
इति शरीरप्रदेशे । तस्यैव विशेषणं—सिरेत्यादि । अत्रादिशब्दं
लुप्तमिच्छन्ति; तेन सिरास्त्रायादिवर्जिते त्वक्तीति लभ्यते, अन्यत्र
मांसदौ सिरादीनां विषयमानत्वात् । विकारो योऽनुपपद्येतीति
धात्वन्तरेष्ववगाहते कुष्ठवातरक्तदिस्तदसाध्यलक्षणं, तदुक्तं—'एवं

अपरिग्रहीतानामपि व्रणानामवस्थाविशेषप्राप्त्याऽसाध्यत्वं
दर्शयन्माह—अममोपहिते ।—अममोपहिते न मर्मसमीपव्य-
वस्थिते, देशे शरीरावयवे त्वकोत्यर्थः । सिरासन्ध्यस्थिवर्जित
इत्यत्रादिशब्दो लुप्तो द्रष्टव्यः, तेन सिरासन्ध्यस्थ्यादिवर्जित
इत्यर्थः; एतेन स्त्रायुधमनीवर्जित इत्युक्तम् । अन्ये सिरादिपदेन
स्थूलसिरावर्जित इत्याहुः । विकारो योऽनुपपद्येति विकारोऽत्र
व्रणः, अनुपपद्यति सर्वतो धातून् व्याप्नोति विक्रित्यमानोऽपि,
तदसाध्यस्य लक्षणम्; एतेन सुवैद्योपक्रमेऽपि सुप्रदेशजातेऽपि
यदा सर्वधातुव्याप्तिर्दृश्यते, तदा ज्ञायते कर्मजोऽयं व्याधिरिति ।
अन्ये तु विकारशब्देन कुष्ठवातरक्तभयादीनिपि कथयन्ति ॥ १४ ॥

क्रमेणोपचयं प्राप्यं धातून्नुगतः शनैः ॥

न शक्य उन्मूलयितुं वृद्धो वृक्ष इवामयः ॥ १५ ॥

स स्थिरत्वान्महत्त्वाच्च धात्वनुक्रमणेन च ॥

निहन्यैषधवीर्याणि मन्वान् दुष्टग्रहो यथा ॥ १६ ॥

एवं व्याधेः कस्यचिदुत्पत्तावेवासाध्यत्वं प्रतिपाद्यापरस्यापि
व्याधेः साध्यस्याप्युपेक्षयाऽसाध्यत्वं दर्शयन्माह—क्रमेणेत्यादि ।
कुतः पुनः कारणादृष्टफलैरौषधैः स व्याधितोपशाम्यतीत्याह—
स स्थिरत्वादित्यादि ।—स इति उपेक्षितो व्याधिरित्यर्थः; स्थिर-
त्वादिति स्थिरत्वमपध्यकारिणो दोषबाहुल्यात् । कश्चिदनुपेक्षि-
तोऽप्युत्पत्तावेव व्याधिरौषधवीर्याणि हन्तीत्यत्र हेखन्तरमाह
—महत्त्वाच्चेति ।—महत्त्वं चोदरादिव्याधिनिदानबलप्राप्त-
कर्मपरिणामसंप्राप्तिविशेषैर्द्रष्टव्यं, चकारेण रोहिणिकावल्यमुख-
रोहिणामौषधवीर्योपघाते स्वभावोऽपि हेतुरिति समुच्यते ।
धात्वनुक्रमणेन चेति कुष्ठादिषु चैतद्द्रष्टव्यम् । दुष्टग्रह इति
स्कन्दापस्मारादिक इत्यर्थः ॥ १५ ॥ १६ ॥

अतो यो विपरीतः स्यात् सुखसाध्यः स उच्यते ॥
अवद्धमूलः धूपको यद्बद्धुत्पाटने सुखः ॥ १७ ॥

एतन्निर्दिष्टार्थप्रकरणविपर्ययेणापि सुखसाध्यत्वं दर्शयन्माह—
अतो यो विपरीतः स्यादित्यादि । मर्मसिरास्त्रायुसंध्यस्थिवधमनी-

कुष्ठं समुत्पन्नं त्वक्चि कालप्रकर्षतः । क्रमेण धातून् व्याप्नोति
नरस्याप्रतिकारिणः' (सु. नि. अ. ६) इति । अन्ये तु विका-
रोऽनुपपद्येतीत्यनेन प्रतिक्रियाकरणेऽपि यथोक्तसुखसाध्यदेशभूतोऽपि
विकारोऽनुपपद्येति वर्धते तद्वलवददृष्टारब्धतयाऽसाध्यलक्षणमिति
वदन्ति, नहि यथोक्तदेहजातस्य विकारस्य बलवदसाध्यताकारकादृष्टं
विना वृद्धिर्युक्ता' इति चक्रः ।

१ 'कुष्ठवातरक्तचरणादीनिपि' इति पा० । २ 'साध्यस्याप्युपेक्षया
धात्वन्वगाहनेनासाध्यत्वं दर्शयन्माह—क्रमेणेत्यादि । उपचयं प्राप्त
इति धात्वन्वगाहने हेतुगर्भं विशेषणम्; उपचयश्चाप्रतीकारादेव
श्रेयः । शनैरित्यनेन चिरेणास्य धात्ववस्थानं दर्शयति । अथ तत्र
पुनः पुनर्वर्द्धौषधं कस्मात् साधकं न भवतीत्याह—स स्थिरत्वादित्यादि ।
स्थिरत्वे एव हेतुद्वयं महत्त्वाच्चात्वनुक्रमणेन चेति । महत्त्वेन
महादोषत्वं, धात्वनुक्रमणेन गम्भीरत्वमुच्यते' इति चक्रः । ३ 'प्राप्तः'
इति पा० । ४ 'बुद्धः' इति पा० ।

स्थितो यो नानुपयैति स सुखसाध्य उच्यते । किंविदित्वाह—
अषड्मूल इत्यादि । क्षुपकः अतिबालवृक्षः ॥ १७ ॥

त्रिभिर्दोषैरनाक्रान्तः श्यावौष्ठः पिडकी समः ॥
अवेदनो निरास्त्रावो व्रणः शुद्ध इहोच्यते ॥ १८ ॥

इदानीं व्रणस्य शुद्धिलक्षणमाह—त्रिभिर्दोषैरनाक्रान्त इत्या-
दि । दोषशब्दोऽत्र दोषकार्येषु व्रणाकृतिगन्धवर्णस्त्राववेदनासु
वर्तते. कार्ये कारणोपचारात्; यथा—घृतमायुरिति; तैर्दोषाकृति-
गन्धादिभिरनाक्रान्तः । 'त्रिभिर्द्वन्द्वैः' इत्यन्ये पठन्ति; ते तु
द्वन्द्वशब्दमभिव्यक्तौ वर्णयन्ति, तेन दोषत्रयाभिव्यक्तिभिराकृ-
त्यादिभिरनाक्रान्त इति स एवार्थः । अन्ये तु क्षीतोष्णं,
शुद्धकठिनं, संवृतविश्रुतमिति द्वन्द्वत्रयं मन्यन्ते । अपरे तु
'द्वन्द्वानि दोषाः, ते चात्र वातादयः, तैरनाक्रान्त' इति व्याख्या-
नयन्ति । श्यावौष्ठ इति किंचित्कृष्णपाण्डुः, प्रसीदच्छोणितत्वादः;
अन्ये श्यावौष्ठतां कषायपरिषेकाभ्यङ्गादिकृतां वदन्ति । पिडकाः
यस्य सन्ति स पिडकी, पिडका व्रणौष्ठेऽणुमांसाङ्कुराः ।
'अपिडकी' इत्यन्ये पठन्ति, तत्र न विद्यन्ते पिडका अस्तेति ।
समः समतलः । अवेदन इति न. क्रियते वातादीनां तोदादिवे-
दना यस्य स अवेदनः, सामान्यशुद्धव्रणवेदना तु विद्यत एव,
येन सुरुडे वक्ष्यति,—'अज्ञतमरुजं व्रणम्' इति ॥ १८ ॥

कपोतवर्णप्रतिमा यस्यान्ताः क्लेदवर्जिताः ॥
स्थिराश्चिपिटिकावन्तो रोहतीति तमादिशेत् ॥ १९ ॥

रोहद्रणलक्षणं निर्दिशन्नाह—कपोतवर्णप्रतिमा इत्यादि ।—
कपोतवर्णप्रतिमाः पाण्डुधूसराः । स्थिराः कठिना इत्यर्थः ।
चिपिटिकावन्त इति चर्मचेलीयुक्ताः; विशुध्यमाणत्वात्त्वचश्चर्म-
चेलीसंभवः । व्रणे शुष्कसूक्ष्मश्वेता या उच्चटति त्वक् सा
'चर्मचेली' इति कथ्यते । अन्ये तु 'अपिटिकावन्त' इति
पठन्ति । रोहति रोहं गच्छति ॥ १९ ॥

रूढवर्तमानमग्रन्थिमशूनमरुजं व्रणम् ॥
त्वक्सवर्णं समतलं सम्यग्रूढं विनिर्दिशेत् ॥ २० ॥

सम्यग्रूढव्रणस्य लक्षणं दर्शयन्नाह—रूढवर्तमानमग्रन्थिमि-
त्यादि । रूढवर्तमानं रूढमार्गं रूढव्रणवस्त्वित्यर्थः । अग्रन्थि-
पथेनोपरिष्ठाच्छूनता निषिद्धा । त्वक्सवर्णं त्वचा समानवर्णमि-
त्यर्थः । समतलमिति सदृशं करतलेन जिह्वातलेन वेत्यर्थः,
अन्ये 'त्वग्रन्थिपथेनोपरिष्ठाच्छूनता निषिद्धा, समतलशब्देनायो-
निन्नता निविध्यते' इति वदन्ति । तेषां मते 'समस्तले स
समतल' इति योज्यते ॥ २० ॥

दोषप्रकोपाद्यायामादभिघातादजीर्णतः ॥
हर्षात् क्रोधाद्वाद्याद्वाऽपि व्रणो रूढोऽपि दीर्यते ॥ २१ ॥

इति सुश्रुतसंहितायां सूत्रस्थाने कृत्याकृत्य-
विधिर्नाम त्रयोविंशोऽध्यायः ॥ २३ ॥

१ 'किंवत्? अतस्त्वाह' इति पा० । २ 'घृतमायुरिवेति' इति
पा० । ३ 'अग्रन्थिमिति अनुच्छूनइदमांसम्' इति चक्रः ।

सु० सं० १५

केचिदत्राध्यायान्ते रूढव्रणव्यापत्पाठं पठन्ति 'दोषप्रकोपात्'
इत्यादि; अयं च श्लोकः सर्वेष्वपि निबन्धेष्वपरिशुद्धीत इत्यनासः,
तस्मान्न पठनीय इति ॥ २१ ॥

इति श्रीडल्ह(ह)णविरचितायां सुश्रुतव्याख्यायां निबन्ध-
संग्रहाख्यायां सूत्रस्थाने त्रयोविंशोऽध्यायः ॥ २३ ॥

चतुर्विंशतितमोऽध्यायः ।

अथातो व्याधिसमुद्देशीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

व्याधिसमुद्देशीयमित्यादि । व्याधीनां समासेनोद्देशः कथनं,
तदधिकृत्य कृतोऽध्यायो व्याधिसमुद्देशीयः, व्याधिसंज्ञेपोद्देशीय
इत्यर्थः ॥ १ ॥ २ ॥

द्विविधास्तु व्याधयः—शस्त्रसाध्याः, क्षेहादि-
क्रियासाध्याश्च । तत्र शस्त्रसाध्येषु क्षेहादिक्रिया न
प्रतिविध्यते, क्षेहादिक्रियासाध्येषु शस्त्रकर्म न
क्रियते ॥ ३ ॥

शस्त्रसाध्यत्वेन क्षेहादिसाध्यत्वेन च व्याधीनां द्वैविध्यं दर्शय-
न्नाह,—द्विविधा इत्यादि । शस्त्रसाध्या इति छेयादिप्रकारेण;
क्षेहादिक्रियासाध्या इति अत्रादिशब्देन खेदनवमनविरेचनादयः ।
तत्रेति तयोर्मध्ये । शस्त्रसाध्येषु अष्टविधशस्त्रकर्मोक्त्येपु भगवन्-
रप्रन्थिप्रभृतिषु ॥ ३ ॥

अस्मिन् पुनः शास्त्रे सर्वतन्त्रसामान्यात् सर्वेषां
व्याधीनां यथास्थूलमवरोधः क्रियते । प्रागभिहितं
'तद्दुःखसंयोगा व्याधयः' (सू. अ. १) इति । तच्च
दुःखं त्रिविधम्—आध्यात्मिकम्, आधिभौति-
कम्, आधिदैविकमिति । तसु सप्तविधे व्याधावु-
पनिपतति । ते पुनः सप्तविधा व्याधयः; तद्यथा-
आदिबलप्रवृत्ताः, जन्मबलप्रवृत्ताः, दोषबलप्र-
वृत्ताः, संघातबलप्रवृत्ताः, कालबलप्रवृत्ताः, दैव-
बलप्रवृत्ताः, स्वभावबलप्रवृत्ता इति ॥ ४ ॥

१ 'पूर्वाध्याये साध्यासाध्यत्वमुक्तं, तच्च व्याधीनां क्षेहादिना
शक्तेण वा भवतीति तद्वेदप्रतिपादनार्थं प्रवृत्तः सर्वानेव व्याधीन्-
वश्यप्रतिपादनीयान् प्रतिपादयितुं व्याधिसमुद्देशीयमाह' इति चक्रः ।

२ 'सर्वतन्त्रसामान्यादिति सर्वतन्त्रविषयव्यापकत्वात्; यदुक्तं—'यद्
किंचिदावापकरं तद् सर्वं शक्यसंशितम् । व्याप्तान्यज्ञान्यतोऽनेन
शक्यज्ञानेन भूरिणा' इति चक्रः । ३ 'अथात्मशब्देन शरीरं
मन्यते । आत्मन्यधिवर्तत इत्यध्यात्मं शरीरमानसादिदोषाः, तत्र
भवमाध्यात्मिकम् । भूतानि बाह्यानि वातादीनि पृथिव्यादीनि च;
तेन निमित्तेन भूतमाधिभौतिकम् । दुःखमुपदिश्य तत्संबन्धेन व्या-
धिभेदानाह—तत्त्वित्यादि । वक्ष्यमाणसप्तविधे न्यायो तद्दुःखप्रसदं

शल्यतन्त्रत्वादस्य तन्त्रस्य शस्त्रक्रियैर्वाहति न क्रेहादिक्रियेत्या-
शङ्कोभयक्रियाधिकारं दर्शयन्नाह—अस्मिन्नित्यादि । अस्मि-
न्निति सौश्रुते शल्यतन्त्रे । पुनःशब्दोऽत्र एवायं । सर्वतन्त्र-
सामान्यादिति शालाक्यादीनां सामान्यात् तुल्यत्वात् । यथा-
स्थूलमिति स्थूलदृष्ट्या, न सूक्ष्मदृष्टेत्यर्थः । एतेन ये सनामका
व्याधयस्तेषामवरोधः, निर्नामकानां पुनर्लक्षणद्वारेण, अवरोधः
संग्रहः । कः पुनरयं व्याधिरित्याह—प्रागभिहितमित्यादि ।
तदिति तयोः शरीरशरीरिणोः, 'शरीरमनसोः' इति केचित् । तच्च
दुःखं त्रिविधमिति चकारान् केवलं त्रिविधं सप्तविधं च । आत्म-
शब्देन समनस्कं शरीरमुच्यते । तत्र वातपित्तकफोत्थाः शरीर-
भवा आध्यात्मिकाः, तथा रजस्तमोभवाश्च; आत्मन्यधि अध्या-
त्मं, तत्र भवमाध्यात्मिकम् । भूतानि प्राणिनः, भूतेष्वधिकृत्य
यद्वर्तते तदाधिभौतिकम् । देवाः सुराः सुरयोनयश्च, देवे-
ष्वधिकृत्य यद्वर्तते तदाधिदैविकम् । तदेव त्रिविधं दुःखं मेदा-
न्तरहेतुभिर्बहुप्रकारभूते व्याधौ समवैतीत्याह—तदित्यादि ।—
तदिति त्रिविधं दुःखम् । उपनिपतति मध्ये निपतति । ते
पुनरिति ते त्रिविधा व्याधयः पुनः सप्तविधा भवन्तीत्यर्थः ॥ ४ ॥

तत्र, आदिवलप्रवृत्ता ये शुक्रशोणितदोषान्वयाः
कुष्ठार्शःप्रभृतयः; तेऽपि द्विविधाः—मातृजाः, पितृ-
जाश्च । जन्मबलप्रवृत्ता ये मातुरपचारात् पङ्कुजात्य-
न्धबधिरमूकमिन्मिनवामनप्रभृतयो जायन्ते; तेऽ-
पि द्विविधाः—रसकृताः, दौहदापचारकृताश्च ।
दोषबलप्रवृत्ता ये आतङ्कसमुत्पन्ना मिथ्याहारा-
चारकृताश्च; तेऽपि द्विविधाः—आमाशयसमुत्थाः,
पक्वाशयसमुत्थाश्च; पुनश्च द्विविधाः—शारीरा,
मानसाश्च । त एते आध्यात्मिकाः ॥ ५ ॥

तेषां सप्तविधव्याधीनां क्रमेण लक्षणान्याह—तत्र आदिव-
लप्रवृत्ता इत्यादि । तत्र तेषु मध्ये । आदिवलप्रवृत्ता दुष्टशुक्र-
शोणितबलजाताः । के ते इत्याह—ये शुक्रशोणितदोषान्वया
इति; शुक्रशोणितस्थितवातादिदोषजनिताः । तानेव नामतो दर्श-
यति—कुष्ठार्शःप्रभृतय इति ।—प्रभृतिग्रहणान्मेहक्षयादयः ।
मातृजा इति मातुः शोणितजाः, पितृजाश्चेति पितुः शुक्रजाः ।
द्वितीयं व्याधिमेदं दर्शयन्नाह—जन्मबलप्रवृत्ता इत्यादि । जन्म-
बलप्रवृत्ता इति शुक्रशोणितदुष्टिं विनाऽपि मातुरपचारबलजाताः;
अपचार इति दुष्टाहाराचारावपचारः । मूका अवाचः, मिन्मि-
उपनिपतति उपगतं भवति व्याधिकार्यतया । आदिर्जीवोपक्रमः,
स च शुक्रशोणितमेलकः, तस्य बलं प्रकरणाव्याधिजनिका शक्तिः,
सा च शुक्रशोणितदोषरूपेण, तेनादिवलेन भूता आदिवलप्रवृत्ताः ।
एवं जन्मनि बलं पूर्वजन्मव्यवस्थिता दोषा एवेत्यादि पूर्ववद्
व्याख्येयम् । संग्रहने संहतिः आगन्तुहेतुसंबन्धः; तद्वलप्रवृत्ताः
संघातबलप्रवृत्ताः' इति चक्रः ।

१ 'आमाशयसमुत्था नामेसपरिजाः कफपित्तजन्मा वा; पक्वा-
शयसमुत्था नाभ्यधोगता वातजन्मा वा' इति चक्रः ।

नाः सानुनासिकाः, वामना अत्यन्तह्रस्वशरीराः । दौहदापचा-
रकृताश्चेति गमानुभावान्मातुश्चतुर्थादिमालेध्विन्द्रशार्धप्रायना
'दौहदम्' इत्यान्वक्षते; तस्यापचारस्तु दौहदमेवापमानितम्, अप-
मानितमलब्धं गर्भस्याहितं वा । अत्र 'मूकमिन्मिनवामनप्रभृतयो
जायन्ते' इत्यस्याप्रे केचित् 'भुञ्जते' इत्यादि पाठं पठन्ति, स च
पूर्णे न दृश्यते निवन्धेष्विति न लिखितः । तृतीयं व्याधिमेदं
निर्दिशन्नाह—दोषेत्यादि । दोषा वातादयो रजस्तमसी च, बलं
शक्तिः, प्रवृत्ता जाताः । के पुनस्त इत्याह—ये आतङ्कसमुत्पन्ना
इति । आतङ्का रोगाः; यथा—प्रतिशयायात् कासः, कासात्
शय इत्यादि । एते आध्यात्मिका इति एते आदिवलप्रवृत्ता
जन्मबलप्रवृत्ता दोषबलप्रवृत्ताश्च आध्यात्मिकाः; शरीरस्थवा-
तादिरजःप्रभृतिदोषजनितत्वात् ॥ ५ ॥

संघातबलप्रवृत्ता य आगन्तवो दुर्बलस्य यलव-
द्विग्रहात्; तेऽपि द्विविधाः—शस्त्रकृता, व्यालकृ-
ताश्च । एते आधिभौतिकाः ॥ ६ ॥

चतुर्थं व्याधिमेदं निर्दिशन्नाह—संघातेत्यादि । संघातबल-
प्रवृत्ता इति प्रहारशक्तिजाताः । के पुनस्त इत्याह—य आगन्तव
इत्यादि । व्यालकृता इति व्याला दुष्टव्याप्रादयः । एते आधिभौ-
तिका इति एते पूर्वोक्ता आगन्तवः; आधिभौतिकत्वं भूतेषु
प्राणिष्वधिकृतत्वात् ॥ ६ ॥

कालबलप्रवृत्ता ये शीतोष्णवातवर्षातपप्रभृति-
निसिक्ताः; तेऽपि द्विविधाः—व्यापन्नर्तुकृताः, अ-
व्यापन्नर्तुकृताश्च । देवबलप्रवृत्ता ये देवद्रोहादभिश-
प्तका अथर्वणकृता उपसर्गजाश्च; तेऽपि द्विविधाः
—विद्युदशनिकृताः, पिशाचादिकृताश्च; पुनश्च
द्विविधाः—संसर्गजा, आकस्मिकाश्च । स्वभावबल-
प्रवृत्ता ये क्षुत्पिपासाजरामृत्युनिद्राप्रभृतयः;
तेऽपि द्विविधाः—कालजा, अकालजाश्च; तत्र परि-
रक्षणकृताः कालजाः, अपरिरक्षणकृता अकालजाः;
एते आधिदैविकाः । अत्र सर्वव्याध्यवरोधः ॥ ७ ॥

१ 'ये आगन्तव इति आगन्तुविशेषा इत्यर्थः, अपरागन्तूनां
भूतादीनामाधिदैविकेऽभिधानात् । दुर्बलस्य बलवद्विग्रहादित्यागन्तु-
विशेषकारणोपलक्षणं, तेन पतनादिजन्यानामपि ग्रहणम् । शस्त्रकृताः
इत्यत्र शस्त्रस्य हिंसकमात्रोपलक्षणतया अतिरिक्ताभिघातपीडनादि-
कृताश्च गृह्यन्ते' इति चक्रः । २ 'अव्यापन्नर्तुकृताः कालस्वभाव-
कृतपित्तादिचयादिकृताः ।' इति चक्रः । ३ 'अभिशस्ताकाः' इति
पा० । ४ 'अत्र संसर्गजा औपसर्गिकरोगिसंसर्गजाताः । आक-
स्मिकाः संसर्गजव्यतिरिक्ता आधिदैविका अपरिदृश्यमानहेतुतया
आकस्मिका भण्यन्ते' इति चक्रः । ५ 'स्वभावो मानुषशरीरस्य
जातिप्रतिबद्धोऽदृष्टकृतो भावः' इति चक्रः । ६ 'दैवं प्राक्तनं
कर्माधिकृत्य वर्तते इत्यधिदैवं, तत्र भूतमित्याधिदैविके व्युत्पत्ति-
मिच्छामः' इति चक्रः ।

पञ्चमं व्याधिभेदं निर्दिशन्नाह—कालबलप्रवृत्ता इत्यादि । कालः शीतोष्णवर्षलक्षणः षड्भुक्तः । के पुनस्त इत्याह— शीतोष्णवातवर्षातपप्रभृतिनिमित्ताः; ते पुनर्जाज्यदाहकम्पादयः, तथा ऋणज्वराश्च । अत्र व्यापन्नतृकृतानां पूर्वोद्धृताज्ज-पानौषधिभिरुपचारः, यथास्वं च व्याधिविहितं भेषजम्, ऋतुव्यापत्रशमनं च, दैवव्यापत्रं च होमादि; अव्यापन्नतृ-कृतानां पुनर्यथादोषं यथारोगमेवोपचारः । षष्ठं व्याधिभेदं निर्दिशन्नाह—दैवबलप्रवृत्ता इत्यादि । दैवबलप्रवृत्ता इति दैव-शक्तिजाता इत्यर्थः । के पुनस्त इत्याह—ये देवद्रोहादित्यादि । देवगोगुरुसिद्धानां द्रोहात् । अभिशप्तका इति ऋषीणामाकी-शजाः । आथर्वणकृता अथर्ववेदप्रणीताभिचारिकमन्त्रैः कृता मारणात्मका व्याधयः । उपसर्गजा इति उपसृज्यन्त इत्युपसर्गाः पीडितजनसमीपेत्पञ्चा ज्वरादयः । विद्युदशानिकृता इति कृताकारा तिर्यक्पतन्ती वह्निरूपा विद्युत्, मुशलवदधःपतन-शीलो मारणात्मकोऽशानिः । संसर्गजा इति देवादिद्रोहकजन-संपर्कजा इत्यर्थः । आकस्मिका इति विनैव संसर्गं प्राक्तनकर्म-पीडितत्वेन जाता इत्यर्थः । उपसर्गजसंसर्गजयोरयं विशेषः— उपसर्गजा ज्वरादिरोगपीडितजनसंपर्काद्भवन्ति; संसर्गजाश्च देवादिद्रोहकजनसंपर्काद्भवन्ति । 'देवद्रोहादभिशप्तका' इत्यत्र केचित् 'उपसर्गाभिशापाभिचारभिषज्जजा' इति पठन्ति, स चाभावात् न लिखितः । सप्तमं व्याधिभेदं दर्शयन्नाह—स्वभाव-बलप्रवृत्ता इत्यादि । स्वभावबलप्रवृत्ता इति प्रकृतिशक्तिजाता इत्यर्थः । के पुनस्त इत्याह—क्षुत्पिपासेत्यादि । कालजा इति ये समये प्राप्ता भवन्ति । अकालजा असमये जाता इत्यर्थः । तत्र कालजाकालजयोर्हेतुभेदेन भेद इति दर्शयति—तत्र परिरक्षणकृता इत्यादि । परिरक्षणं रक्षाप्रयत्नः, तस्मिन्नपि परिरक्षणे ये भवन्ति ते कालजाः; अत एव कालकृतानां नोप-चारोऽस्ति, याप्यतैवास्ति भोजनपानरसायनादिभिः, आत्यन्तिक-प्रतीकारो वा स्वभावव्याधिविचिकित्सितोत्तरसायनविधिना । अपरिरक्षणकृता इति अपरिरक्षणं रक्षणेऽप्रयत्नः, तस्मिन् ये भवन्ति ते अकालकृताः । तेषां च यथादोषं यथारोगं च प्रतीकारः । एते आधिदैविका इति एते क्षुत्पिपासादयो दैवमधिकृत्य भवन्तीत्याधिदैविकाः । केचित् "एत आधि-दैविकाः" इत्यसुं पाठं न पठन्ति । तेषां मते स्वभावबलप्रवृत्ताः क्षुत्पिपासादय आध्यात्मिकमध्ये निपतन्ति । तत्र तेष्वेव सप्तसु व्याधिभेदेषु सर्वव्याध्युपरोधं दर्शयन्नाह—अत्र सर्वव्याध्युपरोध इति । अत्रेति अत्रोक्तसप्तविधव्याधौ, उपरोधः संप्रहः ॥ ७ ॥

सर्वेषां च व्याधीनां वातपित्तश्लेष्माण एव मूलं; तल्लिङ्गत्वाद्दृष्टफलत्वादागमाच्च । यथा हि कृत्स्नं

१ 'मूलमिति कारणम् । आगन्तुकारणे मानसे च कथं वातादि-मूलत्वमित्याह—तल्लिङ्गत्वादिति; वातादिलिङ्गयुक्तत्वादित्यर्थः । आ-गन्तावपि हि वातादिलिङ्गं शरीरक्षोभादवश्यं भवति, परं तत् किञ्चनमपि कालं वातादित्रिकित्साप्रयोजनकं न भवति; यदुक्तं—

विकारजातं विश्वरूपेणावस्थितं सत्त्वरजस्तमांसि न व्यतिरिच्यन्ते, एवमेव कृत्स्नं विकारजातं विश्वरूपेणावस्थितमव्यतिरिच्य वातपित्तश्लेष्माणो वर्तन्ते । दोषधातुमलसंसर्गादायतनविशेषान्नि-मित्ततश्चैषां विकल्पः । दोषदूषितेष्वत्यर्थं धातुषु संज्ञा—रसजोऽयं, शोणितजोऽयं, मांसजोऽयं, मेदोजोऽयं, अस्थिजोऽयं, मज्जजोऽयं, शुक्रजोऽयं व्याधिरिति ॥ ८ ॥

कथं पुनः सर्वव्याध्युपरोध इत्याह—सर्वेषां च व्याधीनामि-त्यादि । मूलमिति कारणमित्यर्थः । तल्लिङ्गत्वादिति वातादिलिङ्ग-त्वात् । लिङ्गं तु वातादीनां रौक्ष्याल्पत्वेहादयः, तथा तोददाहक-ण्ड्वारीनि कार्याणि च । दृष्टफलत्वादिति वातादिहरीषधैर्वातादि-व्याधेरुपशमनदर्शनात् । आगमाच्च सर्वशाल्येकादशशतानां व्याधीनां कार्यभूतानां वातपित्तश्लेष्माणो हि कारणम् । यथाहि कृत्स्नमित्यादि । विकारजातमिति विकारसमूहः; विकाराश्चात्र त्रयो-विंशतिर्महदायाः । विश्वरूपेणावस्थितमिति जगद्रूपेण व्याप्य स्थितमित्यर्थः । न व्यतिरिच्यन्त इति न पृथग्भवन्तीत्यर्थः । एवमेव कृत्स्नं विकारजातमित्यादि विकारजातमिति रोगसमूहम् । अव्यतिरिच्येति अपरित्यज्येत्यर्थः । एतेन तल्लिङ्गत्वादित्यादिना अनुमानप्रत्यक्षागमोपमानानि चत्वारि प्रमाणान्युक्तानि । ननु, दोषत्रयात् कथमादिबलप्रवृत्तादयोऽनेके व्याधय इत्याह— दोषेत्यादि । दोषधातुमलसंसर्गादिति संसर्गः संयोगः; तद्यथा— वातादिदोषरसधातुसंसर्गाज्वरादयो रसाधिष्ठानाः, वातादिदोष-रसधातुपुरीषमलसंसर्गादतीसारादयः, वातादिदोषरसादिदूष्य-भूत्रमलसंसर्गाद्विंशतिर्महदाः, तथा वातादिदोषरसधातुसंसर्गा-द्वातरक्तरक्तपित्तविद्वधिरक्तगुल्मादयः । आयतनविशेषादिति आयतनानि स्थानानि, तेषां विशेषो भेद इत्यर्थः; तद्यथा— समस्वायतनेषु पञ्चषष्टिर्मुखरोगाः, चक्षुरिन्द्रियायतनेषु षट्स-प्ततिर्त्ररोगाः । निमित्ततश्चेति निमित्तानि वातादयः; तद्यथा— प्रत्येकं वातादिज्वराख्यः, साक्षिपात्तिक एकः, द्वन्द्वजोष्ययः,

'तत्रामिषातजो वायुः प्रायो रक्तं प्रदूषयन्' (च. चि. अ. ३) इत्यादि । तथा 'आगन्तुरन्वेति निजं विकारं' (च. सू. अ. १५) इति । मानसेऽपि कामादौ दोषकोपो भवत्येष; यदुक्तं—'कामशोक-भयाद्वायुः' (च. चि. अ. ३) इत्यादि । दृष्टफलत्वादिति वातादि-क्रियया सर्वविकारेषु साध्येषूपशयरूपफलदर्शनात् । आगन्तावपि कालानुबन्धाद्दोषक्रियया फलं भवति । आगमाच्चेति 'नास्ति रोगो विना दोषः' (सू. अ. ३५) इत्यादि, 'चरकेऽप्युक्तं—'विकारो धातुवैषम्यं' (च. सू. अ. ९) इति । अत्र दृष्टान्तमाह—यथेत्यादि । विकारजातमिति महदादीनि सप्त, एकादशेन्द्रियाणि, पञ्चाथाः, तथा तद्विकाराश्च गोषटादयः । विश्वरूपेणेति स्वावरादिविश्वरूपतया, सत्त्वरजस्तमसामेष हि प्रकृतिरूपाणां महदादि सर्वं परिणाम इति सांख्यतयः । विश्वरूपेणेति ज्वरातिसारत्रणादिरूपेण । इति चक्रः ।

१ 'विकल्पा भवन्ति' इति पा० ।

आगन्तुश्चाष्टमः; एवमन्यदपि निमित्ततो व्याधीनां नानात्वं ज्ञेयम् । एषामिति व्याधीनां, विकल्पो मेदः नानात्वमित्यर्थः । दूष्यजन्मसंज्ञा लक्षणया भवतीति दर्शयन्नाह—दोषदूषितेष्व-
त्यर्थमित्यादि । दोषैरेव दूषितेषु धातुष्वत्यर्थं दोषजेषु विकारेषु
रसजादिसंज्ञा; यथा—घृतदग्धस्तैलदग्धस्ताम्रदग्धो लोहदग्ध
इति । अत्र घृतादिशब्देन घृतादिस्थो न द्विलक्ष्यते, एवं रसादिजो
व्याधिरित्यत्र रसादिस्थितवातादिदोषा लक्ष्यन्ते ॥ ८ ॥

तत्र, अन्नाश्रद्धारोचकाविपाकाङ्गमर्दज्वरहृत्सा-
सत्सिगौरचहृत्पाण्डुरोगमागोपरोधकार्श्यवैरस्या-
ङ्गसादाकालजवलीपलितदर्शनप्रभृतयो रसदोषज-
विकाराः; कुष्ठविसर्पपिडकामशकनीलिकातिलकाल-
कन्यच्छव्यङ्गद्रुमसुग्रीहविद्रधिगुल्मवातशोणि-
ताशोऽर्बुदाङ्गमर्दासृग्दररकपित्तप्रभृतयो रक्तदो-
षजाः; गुदमुखमेदूपाकाश्च; अधिमांसार्बुदाशोऽ-
धिजिह्वोपजिह्वोपकुशगलशुण्डिकालजीमांससंघा-
तोष्णप्रकोपगलगण्डगण्डमालाप्रभृतयो मांसदो-
षजाः; ग्रन्थिवृद्धिगलगण्डार्बुदमेदोऽजौष्णप्रकोपमधु-
मेहातिशयौल्यातिशेदप्रभृतयो मेदोदोषजाः; अध्य-
स्थधिदन्तास्थितोदशूलकुनखप्रभृतयोऽस्थिदोष-
जाः; तमोदर्शनमूर्च्छाभ्रमपर्वस्थूलमूलाहर्जनमे-
त्रामिध्यन्वप्रभृतयो मज्जदोषजाः; क्लेश्याप्रहर्षशुक्रा-
ङ्गमरीशुक्रमेहशुक्रदोषादयश्च तद्दोषाः; त्वग्दोषाः
सङ्घोऽतिप्रवृत्तिरयथाप्रवृत्तिर्वा मलायतनदोषाः;
इन्द्रियाणामप्रवृत्तिरयथाप्रवृत्तिर्वेन्द्रियायतनदो-
षाः; इत्येवं समास उक्तः; विस्तरं निमित्तानि चैषां
प्रतिरोगं वक्ष्यामः ॥ ९ ॥

विकित्साविशेषविज्ञानार्थं मुखसाध्यत्वादिकर्मबोधार्थं च
प्रत्येकं रसादिधातुविकारान् दर्शयितुमाह—तत्रान्नाश्रद्धारोच-
केत्यादि । अन्नाश्रद्धा अन्नविशेषः । अङ्गमर्द इति वेदनाविशेषः
'स्फुटनिका' इति लोके । हृत्सासो हृदयोत्क्रेदोऽसकृत्क्षीवनम् ।
अङ्गसाद इति अङ्गानामनुत्साहः । रसदोषजा इति दोषदूषितर-
सजाताः । रसजानभिधाय रक्तजानभिधातुमाह—कुष्ठेत्यादि ।
रक्तजानुक्त्वा मांसजानाह—अधिमांसेत्यादि । मांससंघात इति
मांसतानो नाम मुखरोगेषु; 'मांसोच्छ्रायः सामान्य एव'
इत्यन्ये । मांसजान् कथयित्वा मेदोजानाह—ग्रन्थीत्यादि ।
मेदोजानुक्त्वाऽस्थिजानाह—अध्यस्थधिदन्तेत्यादि । अध्यस्थीनि
अधिकास्थीनीत्यर्थः । अधिदन्ता इति अधिका दन्ता इत्यर्थः ।
तोदशूलान्मांसं सहास्थिशब्दः प्रत्येकं संबध्यते । अस्थिदोषान-
भिधाय मज्जजानाह—तमोदर्शनेत्यादि । तमोदर्शनम् अन्ध-
कारदर्शनम् । मूर्च्छा चेतनान्युतिः । भ्रमः चक्रारूढत्येव ।

१ 'अरोचकत्वाहारोच्छ्रायां सत्वामन्नस्य मुखप्रवेशने अस्वादु-
त्सावदोषः' इति चक्रः । २ अत्र 'रक्तदोषाः' इति, 'रक्तदोषात्'
इति च पा० । यममद्रेऽपि 'मांसदोषाः', 'मांसदोषात्' इत्यादि ज्ञेयम् ।
३ 'इत्येवं' इति पा० । ४ 'विस्तरनिमित्तानि च' इति पा० ।

पर्वस्थूलमूलाहर्जन्मेति स्थूलमूलानामरूपां त्रणानां पर्वेषु जन्मे-
त्यर्थः । अन्ये तत्र 'पर्वगौरवस्थूलमूलाहर्जन्य' इति पठन्ति ।
मज्जदोषानभिधाय शुक्रदोषान् दर्शयति—क्लेश्याप्रहर्षेत्यादि ।
क्लेश्यमिति षण्डतेत्यर्थः । अप्रहर्ष इति स्त्रीविषयेऽनभिलाषः ।
तद्दोषा इति शुक्रदोषा इत्यर्थः । शुक्रजानुक्त्वा मलायतनदोषा-
नाह—त्वग्दोषा इत्यादि । त्वग्दोषाः कुष्ठानि । कर्णनासासुखा-
क्षिमलायतनेष्वन्येषु च प्रजननाद्यपत्यपथेष्वप्रवृत्तिः 'सङ्ग'
उच्यते । मलायतनदोषानभिधायेन्द्रियायतनदोषानाह—इन्द्रि-
याणामप्रवृत्तिरित्यादि । समासः संक्षेपः । दोषधातुमलसंसर्गा-
दिति यत् प्रागुक्तं व्याधिनानात्वाकारणं, तथाऽऽयतनविशेषादिति
यद्वितीयं व्याधिनानात्वाकारणमुक्तम्, एतद्वयमपि संक्षेपेणाभि-
धाय निमित्ततश्चेति यदुक्तं तृतीयं व्याधिनानात्वाकारणं तदभि-
धातुमाह—विस्तरमित्यादि । निमित्तानि वातादयः तत्कारणानि
बलवद्विग्रहादीनि मिथ्याप्रयुक्तानि स्नेहादीनि च; ज्वरे तद्यथा-
कामज्वरः क्रोधज्वरो मृत्पाण्डुरोग इत्यादि; तथाऽतीसारे
'गुर्वेत्तिस्त्रिगुणरूक्षोष्णद्रवस्थूलातिशीतलैः' (उ. त. अ. ४०)
इत्यादि प्रतिरोगं निर्दिष्टानि । प्रतिरोगं वक्ष्याम इति रोगे रोगे
वक्ष्यामः ॥ ९ ॥

भवति चात्र—

कुपितानां हि दोषाणां शरीरे परिधातताम् ॥

यत्र सङ्गः स्ववैगुण्याद्वाधिस्तत्रोपजायते ॥ १० ॥

वातादीनां शरीरे प्रसरतां स्थानसंश्रयस्य व्याधिनानात्वाकार-
णस्य हेतुं दर्शयन्नाह—कुपितानामित्यादि । स्ववैगुण्यात् स्तोतो-
वैगुण्यादित्यर्थः ॥ १० ॥

भूयोऽत्र जिज्ञास्यं, किं वातादीनां ज्वरादीनां च
नित्यः संश्लेषः परिच्छेदो वा ? इति; यदि नित्यः
संश्लेषः स्यात्तर्हि नित्यातुराः सर्व एव प्राणिनः स्युः;
अथाप्यन्यथा वातादीनां ज्वरादीनां च, 'अन्यत्र च त-

१ यदुक्तं चरके 'अरूपां स्थूलमूलानां पर्वजानां च दर्शनम्'
(च. सू. अ. २८) इति । २ 'स्ववैगुण्यात्' इति पा० । ३ 'पर्वदोष-
धातुसंसर्गात् विकारानभिधाय ज्वरादिना सह वातादीनां संसर्गमाह—
भूयोऽनेत्यादि । ज्वरादयो वातादिकार्यं, कार्यं च समवायिकारणेन
नित्यसंबन्धं, कारणं तु नावश्यं कार्येण; यथा—तन्मृत्त्वनुरपाथेव पटं
भवितुमर्हति, किंतु न पुनस्तन्तुं विना पटः; इत्येवमाकारा ज्वरा-
दयो दोषेष्विति दर्शयन्नाह—दोषानित्यादि । अत्र वृष्टान्ते 'आकाशं
प्रत्याख्याय' इति वचनमकारणत्वाकाशस्य विषुदादिश्यापकतया
उक्तम् । तरङ्गबुद्बुदादयश्चोदकविशेषा इति दोषव्याधिक्यत् कार्यकारण-
तया तुल्य एव वृष्टान्तः । निमित्तत पदेति ज्वरादिजनकवातादि-
कारणात् । तत एव वातादेर्भवति नान्यतश्चेत्येवकारार्थः' इति
चक्रः । ४ 'अथवा' इति पा० । 'अथेति पक्षोपन्यासाथम् ।
वातादीनां ज्वरादीनां चान्यथा परिच्छेदेऽपि 'अन्यत्र च तैमानानां
भावानामन्यत्र लिङ्गं न भवति' इति कुर्या इति न्यायात् 'वाता-
दयो ज्वरादीनां मूलानि' इति यदुच्यते 'सर्वेषां च व्याधीनां'
इत्यादिना प्रागुक्तेन ग्रन्थसंदर्भेण, तन्नोपपद्यते, प्राणिनां वातादि-

मानानामन्यत्र लिङ्गं न भवति' इति कृत्वा यदुच्यते वातादयो ज्वरादीनां मूलानीति तन्न । अत्रोच्यते—दोषान् प्रत्याख्याय ज्वरादयो न भवन्ति; अथ च न (नित्यः) संबन्धः; यथाहि विद्युद्वाताशनिवर्षाण्याकाशं प्रत्याख्याय न भवन्ति, सत्यप्याकाशे कदाचिन्न भवन्ति, अथ च निमित्ततस्तत् एवोत्पत्तिरिति; तरङ्गबुद्बुदादयश्चोदकविशेषा एव; वातादीनां ज्वरादीनां च नाप्येवं संश्लेषो न परिच्छेदः शाश्वतिकः, अथ च निमित्तत एवोत्पत्तिरिति ॥ ११ ॥

प्रतिपाद्य व्याधीनां दोषाणां च कार्यकारणसंबन्धं पुनरन्यथा जिज्ञास्यमाह—भूय इत्यादि ।—भूयःशब्दः पुनरर्थे । जिज्ञास्यं ज्ञातुमभिलषणीयम् । एतेनैतदुक्तं भवति—प्राक्किल व्याधीनां वातादिमूलत्वं जिज्ञासितम्, अत्रान्यत् पुनरपि ज्ञातुमेष्टव्यमित्यर्थः; अन्ये भूयो बहुतरमिति व्याख्यानयन्ति । केचित् 'भूयोऽत्र जिज्ञास्यते' इति पठन्ति । नित्यः संश्लेष इति सर्वदा अपृथक्त्वं, यथा—सूर्यातपयोश्चन्द्रज्योत्स्नयोः पावकोष्णत्वयोरिति । परिच्छेदो विशेषः पृथक्त्वं; यथा—पटकुविन्दकयोर्धटकुम्भकारयोः कुण्डलसुवर्णकारयोरित्यादि । अर्थाप्यन्यथेति कोऽर्थः ? अनित्यः संश्लेषः । पूर्वपक्षमाशङ्क्य समाधानमाह—अत्रोच्यत इत्यादि । प्रत्याख्यायेति परित्यज्येत्यर्थः । ननु, यदि दोषान् परित्यज्य ज्वरादयो न भवन्ति, तर्हि संबन्धोऽस्तीत्याशङ्कानिर्वाकरणायाह—अथ च न संबन्ध इति ।—'सर्वदा' इति शेषः । कथं न सर्वदा संबन्ध इत्यत्र दृष्टान्तमाह—विद्युद्वातेत्यादि । आकाशशब्देनाकाशस्थो मेघ उच्यते; सत्यप्याकाश इति विद्यमानेऽपि जलद इत्यर्थः । निमित्तत इति सामग्रीत इत्यर्थः । तत् एवेति तस्याः सामग्री एवेत्यर्थः । अपरदृष्टान्तमाह—तरङ्गबुद्बुदादय इति ।—तरङ्गः जललहरी । शाश्वतिक इति नित्य इत्यर्थः ॥ ११ ॥

भवति चात्र—

विकारपरिमाणं च संख्या चैषां पृथक् पृथक् ॥
विस्तरेणोत्तरे तन्त्रे सर्वाबाधाश्च वक्ष्यते ॥ १२ ॥

इति सुश्रुतसंहितायां सूत्रस्थाने व्याधिसमु-
द्देशीयो नाम चतुर्विंशोऽध्यायः ॥ २४ ॥

'विस्तारं निमित्तानि चैषां प्रतिरोगं वक्ष्याम' इति यदुक्तं प्राक् तत् प्रतिपादयन्नाह—विकारपरिमाणं चेत्यादि । विकारपरिमाणं चेति इयं समुदायसंख्या, तथा च 'व्याधीनां तु सहस्रं यच्छतं विशतिरेव च-' (उ. तं. अ. ६६) इत्युत्तरे तन्त्रे वक्ष्यते । संख्या चैषां पृथक् पृथगिति इयमवयवसंख्या; तथा च—षडर्शासि, चतस्रोऽश्मर्यः, अष्टादश कुष्ठानीति निदानस्थाने वक्ष्यते । सर्वाबाधाश्च वक्ष्यत इति ज्वरातीसारशोषादयः । चकारोऽत्र भिन्नकमे । तेन विकारपरिमाणं च सर्वाबाधाश्चोत्तरे मध्ये सत्यपि नित्यातुरत्वेनालक्ष्यमाणत्वात्, ज्वरादीनां वातादि-
लिङ्गत्वेनैवोपलम्भाच्चेति भावः' इति हाराण्यशङ्करः ।

१ कुविन्दकः तन्तुवायः । २ 'अथवा अन्यथेति' इति पा० ।

तन्त्रे वक्ष्यत इति संबध्यते; न पुनः 'उत्तरे तन्त्रे' इति 'संख्या चैषां पृथक् पृथक्' इत्यत्र संबध्यते । अन्ये तु व्याख्यानयन्ति "विकारा ज्वरादीनामुपद्रवरूपतया तृच्छदिप्रभृतयः, तत्परिमाणं अधिकमध्यहीनमेधेन विकारपरिमाणम्; 'अष्टौ ज्वराः, षडतीसाराः' इत्यादि संख्या च पृथक् पृथक्; सर्वाबाधाश्च शरीरमानसा इति; सर्वमेतदुत्तरे तन्त्रे वक्ष्यते व्याख्यास्यत्याचार्यः" इति ॥ १२ ॥ इति श्रीडह(ह)णविरचितयां सुश्रुतव्याख्यायां निबन्धसंप्रह-
लयायां सूत्रस्थाने चतुर्विंशतितमोऽध्यायः ॥ २४ ॥

पञ्चविंशतितमोऽध्यायः ।

अथातोऽष्टविंशतितमोऽध्यायः १
यथोवाच भगवान् धन्वन्तरिः ॥ २ ॥

छेद्या भगन्दरा ग्रन्थिः श्लैष्मिकस्तिलकालकः ॥

व्रणवत्सर्वुदान्यर्शश्चर्मकोलोऽस्थिमांसगम् ॥ ३ ॥

शय्यं जतुमणिमांससंघातो गलशुण्डिका ॥

स्नायुमांससिराकोथो वल्मीकं शतपोनकः ॥ ४ ॥

अधुषश्चोपदंशाश्च मांसकन्यधिमांसकः ॥

तत्र पूर्वं छेद्यकर्मण एव दर्शितत्वात्तद्वेदमेव दर्शयन्नाह—
छेद्या भगन्दरा इत्यादि । ग्रन्थिः श्लैष्मिक इति आमो न तु पक्वः । तिलकालक इति शुद्धरोगपरिपठितः; न तु शूकदोषोक्तः, तस्यासाध्यत्वात् । व्रणवत्सर्वेति किञ्चो व्रणौष्ठः । अर्बुदानि सर्वाणि । अर्शो वातिकं श्लैष्मिकं च । चर्मकील इति गुदपार्श्ववर्ती मांस-
कुङ्कुरः । स्नायुवादिभिः सह कोथशब्दः प्रत्येकं संबध्यते, कोथः पूतीभावः । शतपोनक इति शूकदोषपठितः; अन्ये तु "भग-
न्दरप्रहणेनाप्युपात्तस्य शतपोनकस्य पुनरुपादानमत्यन्तच्छेद-
नार्थम्, अनन्यप्रतीकारत्वात्" ॥ १-४ ॥—

मेघा विद्रव्योऽन्यत्र सर्वजाङ्गन्यथस्त्रयः ॥ ५ ॥

आदितो ये विसर्पाश्च वृद्धयः सविदारिकाः ॥

प्रमेहपिडकाः शोफः स्तनरोगोऽवमन्थकः ॥ ६ ॥

१ 'अष्टविंशतितमोऽध्यायः' इति पा० । "अथातः शक्यकर्म-
विधिविनिश्चयमध्यायं व्याख्यास्यामः ॥ १ ॥ छेद्यास्तु भगन्दराशोऽर्बु-
दुष्टव्रणनाडीचर्मकीलतिलकालकमेदोग्रन्थिश्लैष्मिकानिमित्ताश्चामयास्तथा
मांससिरास्नायुकोथो मांसकन्दी मांसास्थिगतमपि शय्यमुत्सङ्गः
शतपोनको जतुमणिर्वल्मीकमधुषोऽधिमांसमांससंघातगलशुण्डिका
इत्येवमादयो विकाराः ॥ २ ॥ मेघास्तु सर्वजातृते विद्रव्यनुशगी प्रमेह-
पिडका ग्रन्थयश्च विसर्पाश्चादितकन्यथो वृद्धयश्च विदारिकावमन्थौ
पुष्करिका नाब्धः स्तनरोगाश्च सहोपदंशैः शोधाश्च सर्वसराः प्रायशः
क्षुद्ररोगास्तालुपुटपुटुकिरेरिगिलायुप्रभृतयोऽन्तःपूयशस्या ये च
मेदःसमुत्था अश्मरीहेतोर्बस्तिश्च ॥ ३ ॥ लेख्याश्चतस्रो रोहिण्यो
व्रणनेत्रवरमंशोऽभिजिह्वोपजिह्वामांसोच्छ्रयाः किलासा दन्तवैदर्भः
पञ्च मेदोजाश्च ॥ ४ ॥ वेध्यास्तु सिरोदरवृद्धिप्रभृतयः ॥ ५ ॥ पथ्यास्तु
गतिमन्तो नाब्धः शक्यानि च ॥ ६ ॥ आहार्यास्तु दन्तान्तः-
शर्कराश्मरीमूढगर्भकर्ममलशक्यानि पादशर्कराश्च ॥ ७ ॥ विद्याभ्य-
विद्रभिः सर्वा भवेदन्वज सर्वजात् ॥ ८ ॥" इति ताडपत्रपुस्तके पाठः ।

कुम्भीकाऽनुशयी नाड्यो वृन्दौ पुष्करिकाऽलजी ॥
 प्रायशः क्षुद्ररोगाश्च पुष्पुटौ तालुदन्तजौ ॥ ७ ॥
 तुण्डिकेरी गिलायुश्च पूर्वं ये च प्रपाकिणः ॥
 बस्तिस्तथाऽश्मरीहेतोर्भेदोर्जा ये च केचन ॥ ८ ॥

मेघविषयं दर्शयन्नाह—मेघा इत्यादि । ग्रन्थयस्त्रय इति वातपित्तकफजाः । आदितो ये विसर्पाश्चेति वातपित्तश्लेष्मजाः । विदारिका क्षुद्ररोगेषु । अवमन्थक इति शुकदोषेषु । वृन्द-विति एकवृन्दो वृन्दश्च कण्ठगतोरोगेषु । पुष्करिका शुकदोषेषु । पुष्पुटौ तालुदन्तजाविति तालुपुष्पुटो दन्तपुष्पुटश्च । पूर्वं ये च प्रपाकिण इति भगन्दरादयः । बस्तिस्तथाऽश्मरीहेतोर्भेदोर्जा इति अश्मरीनिमित्तमेव बस्तिर्भेदो नान्यहेतोः, अभेदे ध्रुवमरणा-द्भेदे च संशयात् ॥ ५—८ ॥

लेख्याश्चतस्रो रोहिण्यः किलासमुपजिह्विका ॥
 भेदोर्जा दन्तवैदर्भां ग्रन्थिवैर्माधिजिह्विका ॥ ९ ॥
 अर्शासि मण्डलं मांसकन्दी मांसोन्नतिस्तथा ॥

लेख्यविषयं दर्शयन्नाह—लेख्याश्चतस्र इत्यादि । चतस्रो रोहिण्य इति वातपित्तश्लेष्मसन्निपातोत्थाः, रक्तजा पुनरेकान्ता-साध्यत्वादिह नोक्ता । वर्त्म इति व्रणवर्त्म नेत्रवर्त्म चेत्यर्थः । मण्डलं कण्डुकुष्ठादीनाम् । मांसकन्दी स्वल्पमांसाङ्कुरः ॥ ९ ॥—

वेध्याः सिरा बहुविधा मूत्रवृद्धिर्दकोदरम् ॥ १० ॥

वेध्यविषयं दर्शयन्नाह—वेध्या इत्यादि ॥ १० ॥

एष्या नाड्यः सशल्याश्च व्रणा उन्मार्गिणश्च ये ॥

एष्यविषयं दर्शयन्नाह—एष्या इत्यादि । एष्या इति लोहादिशलाकयाऽन्तरन्वेषणीया इत्यर्थः, शल्यस्थितिज्ञानार्थं, सुखेनापकर्षणाय च । उन्मार्गां तिर्यग्गतिः ॥—

आहार्याः शर्करास्तिस्रो दन्तकर्णमलोऽश्मरी ॥ ११ ॥
 शल्यानि मूढगर्भाश्च वर्चश्च निचितं गुदे ॥

आहार्यविषयं दर्शयन्नाह—आहार्या इत्यादि । आहार्या आकर्षणीयाः । शर्करास्तिस्र इति मूत्रशर्करा पादशर्करा दन्तशर्करा चेति ॥ ११ ॥—

स्त्राव्या विद्रव्यः पञ्च भवेयुः सर्वजाहते ॥ १२ ॥

कुष्ठानि वायुः सरुजः शोफो यश्चैकदेशजः ॥

पाल्यामयाः स्त्रीपदानि विपजुष्टं च शोणितम् ॥ १३ ॥

अर्बुदानि विसर्पाश्च ग्रन्थयश्चादितश्च ते ॥

त्रयस्त्रयश्चोपदेशाः स्तरोगा विदारिका ॥ १४ ॥

सु(शु)षिरो गलशालूकं कण्टकाः कृमिदन्तकः ॥

दन्तवेष्टः सोपकुशः शीतादो दन्तपुष्पुटः ॥ १५ ॥

पित्तासृक्कफजाश्चौष्ठ्याः क्षुद्ररोगाश्च भूयशः ॥

१ चक्रस्तु 'पञ्च मेदःसमुत्थाना' इति पठित्वा, 'गलगण्डग्रन्थ-धन्वर्तुद्वयः' इति व्याख्यानयति । २ 'कण्टका जिह्वाकण्टकाः' इति चक्रः ।

विस्त्राव्यविषयं दर्शयन्नाह—स्त्राव्या इत्यादि ॥ १२-१५ ॥

सीव्या मेदःसमुत्थाश्च भिन्नाः सुलिखिता गदाः १६
 सद्योव्रणाश्च ये चैव चलसन्धिव्यपाश्रिताः ॥

सीव्यविषयं दर्शयन्नाह—सीव्या इत्यादि । मेदःसमुत्था इति ये केचन मेदोभवविकाराः । भिन्ना इति विदीर्णा इत्यर्थः । सुलि-खिता गदा इति निरवशेषलिखिता इत्यर्थः । व्यपाश्रिता इति विशेषेणाश्रिता इत्यर्थः । 'साध्याः' इति केचित् पठन्ति ॥ १६ ॥—

न क्षाराग्निविषैर्जुष्टा न च मासतवाहिनः ॥ १७ ॥
 नान्तर्लोहितशल्याश्च

अथ के न सीव्या इत्याह—न क्षारेत्यादि ॥ १७ ॥

तेषु सम्यग्विशोधनम् ॥

तेषु किं कर्तव्यमित्याह—तेष्वित्यादि ॥—

पांशुरोमनखादीनि चलमस्थि भवेच्च यत् ॥ १८ ॥

अहतानि यतोऽमूनि पानयेयुर्भृशं व्रणम् ॥

रुजश्च विविधाः कुर्युस्तस्मादेतान् विशोधयेत् १९

कान् विशोधयेदित्याह—पांश्वित्यादि । अन्ये 'तृणादीनि' इति पठन्ति । कस्मादेते विशोध्या इत्याह—अहतानीत्यादि ॥ १८ ॥ १९ ॥

ततो व्रणं समुन्नम्य स्थापयित्वा यथास्थितम् ॥

सीव्येर्त्तं सूक्ष्मेण सूत्रेण वल्केनाश्मन्तकस्य वा २०

१ "सीव्या मेदःसमुत्थाश्च भिन्ना विलिखिता गदाः । कफप्र-
 स्थिरत्वपालिः कर्णः सद्योव्रणाश्च ये ॥ शिरोललाटाक्षिकृत्कर्णोष्ठना-
 सागण्डकृकाटिकाबाहूदररिफक्पायुप्रजननमुष्कादिषु प्रदेशेष्वचलेषु
 मांसवस्तु च सीव्येत् । जानुकूर्परसन्ध्यादिषु च प्रचलेष्वल्पमांसेषु न
 सीव्येत् । वायुनिर्वाहिणोऽन्तर्लोहितशल्याः सविषाश्च न सीव्याः । तत्र
 सीव्यं व्रणमभिसमीक्ष्य चलास्थिपांसुतृणरोमशुष्करक्तादीनपोक्षोक्तृष्य
 यथास्थानं स्थापयित्वा स्त्रायुसूत्रबालानामन्यतमेन सीव्येत्, तृणा-
 श्मन्तकमूर्वातसीनां वल्केलैः । सूत्र्यस्तु तिस्र उपदिश्यन्ते—खजुला
 त्र्यङ्गुला धनुर्वक्रेति । तत्र मांसलेष्ववकाशेषु व्यसा, सन्धयस्थिस्वल्प-
 मांसेष्ववकाशेषु च खजुला वृत्ता, पक्वमाशययोर्मैसु च धनुर्वक्राऽर्ध-
 तृतीयाङ्गुला । गोफणिका तुत्रसेवनी वेदितकमृजुग्रन्थिश्चेति समातेन
 सीवनविकल्पाः । तेषां नामभिरेवाकृतयः प्रायेण व्याख्याताः ।
 तेषां प्रहारमासाद्योपयोर्मां वृद्धा बन्धे न चातिसन्निहृष्टां विप्रकृष्टामल्प-
 ग्राहिणीमतिग्राहिणीं वा सूचीं पातयेत् । भवति चात्र-दूरे निपतिता
 बाधं संनिहृष्टेऽवलुब्धनम् । अल्पग्रहात्तद्देव व्रणे कुर्यादतरत्यजेत् ॥
 सम्यक् सीवितमवेक्ष्य मधुघृत्तैरञ्जनमधुकरोभ्रप्रियङ्गुश्लकीफलरसाञ्ज-
 नक्षौममसीचूर्णैः प्रतिसार्य बन्धेनोपचरेत् ॥ भवन्ति चात्र श्लोकाः—
 एतदृष्टविधं कर्म' इत्यादिस्ताडपत्रपुस्तके पाठः । २ 'चलसन्धि-
 व्ययाश्रयाः' इति पा० । ३ 'सूत्रादिभिर्ध्यायोग्यतया सीव्येदिति
 धीयम् । वेदितबन्धवेदितकम् । व्यसत्वं वृहत्त्वं च मांसला-
 वकाशस्य दूरवेध्यत्वात् । संध्यादीनामल्पवेध्यतया वृत्तत्वमल्पत्वं
 च । पक्वमाशयादान्तःप्रवेशतया वक्रा' इति चक्रः ।

शणजक्षौमसूत्राभ्यां स्नाय्वा बालेन वा पुनः ॥
 मूर्वागुडूचीतानैर्वा सीव्येद्वेह्लितकं शनैः ॥ २१ ॥
 सीव्येद्रोफणिकां वाऽपि सीव्येद्वा तुन्नसेवनीम् ॥
 ऋजुग्रन्थिमथो वाऽपि यथायोगमथापि वा ॥ २२ ॥
 देशऽल्पमांसे सन्धौ च सूची वृत्ताऽङ्गुलद्वयम् ॥
 आयता त्र्यङ्गुला त्र्यङ्गा मांसले वाऽपि पूजिता २३
 धनुर्वका हिता मर्मफलकोशोदरोपरि ॥
 इत्येनास्त्रिविधाः सूचीस्तीक्ष्णात्राः सुसमाहिताः २४
 कारयेन्मालतीपुष्पवृन्ताप्रपरिमण्डलाः ॥
 नातिदूरे निकृष्टे वा सूचीं कर्मणि पातयेत् ॥ २५ ॥
 दूराद्गुजो व्रणौष्ठस्य सन्निकृष्टेऽवलुञ्चनम् ॥ २६ ॥

तत्र गणानां छेद्यादिकर्मणामवचारणस्यान्यत्र दर्शितत्वात्
 सीव्यस्य पुनरत्रैव विस्तरेण निर्दिशन्नाह—ततो व्रणमित्यादि ।
 समुज्जम्य उन्नतं कृत्वा । अदमन्तकः अम्ललोटकसदृशो वृक्षः ।
 क्षौममिति धुमा अतसी तस्या इदं क्षौमम् । स्नायुरिति शणाकार
 उपधातुविशेषः, येन धनुषि नह्यन्ते । मूर्वा चौरङ्गायुः, यथा
 पूर्वदेशे गुणान् कुर्वन्ति धनुषाम् । अन्ये क्रीविदारसदृशयुग्मपत्रां
 लताविशेषां मूर्वामाचक्षते । तानैरिति तन्तुभिरित्यर्थः ।
 वेह्लितकं वक्रम् । गोफणिकां गोफणाकाराम् । तुन्नसेवनीमिति
 यथा वज्रं पाटितं तन्तुवायकाः सन्दधति तद्वत्तुन्नमेवनीं
 सीव्येत् । ऋजुग्रन्थिमिति ऋजुग्रन्थेः सदृशो बन्धो यस्यां
 सेवन्यां सा ऋजुग्रन्थिः । त्र्यङ्गुलेति त्रिधारेत्यर्थः । फलकोषः
 अण्डकोषः । सुसमाहिता इति सुहस्ता इत्यर्थः । परिमण्डला
 इति वर्तुला इत्यर्थः । सन्निकृष्टे इति निकट इत्यर्थः । अवलुञ्च-
 नमिति वृटनमित्यर्थः ॥ २०—२६ ॥

अथ क्षौमपिचुच्छन्नं सुस्यूतं प्रतिसारयेत् ॥
 प्रियङ्गवञ्जनयष्ट्याद्दूरोधचूर्णैः समन्ततः ॥ २७ ॥
 शालुकीफलचूर्णैर्वा क्षौमध्यामेन वा पुनः ॥
 ततो व्रणं यथायोगं बद्ध्वाऽऽचारिकमादिशेत् ॥ २८ ॥

सीवनस्य पश्चात्कर्म दर्शयन्नाह—अथ क्षौमेत्यादि । क्षौमेण
 अतसीवज्रेण, पिचुना कार्पासतूलेन, आभ्यां द्वाभ्यां छन्नमि-
 त्यर्थः । सुस्यूतमिति 'सम्यक्सीवितम्' इति लोके । प्रतिसार-
 येत् अवचूर्णयेदित्यर्थः । अवचूर्णनद्रव्याण्याह—प्रियङ्गवञ्जने-
 त्यादि । अज्जनं सौवीराज्जनम् । समन्तत इति सर्वत्रेत्यर्थः ।
 क्षौमध्यामेनेति अतसीभववज्रभस्मता । आचारिकमादिशेदिति
 व्रणितोपामनीयोक्तमाचारं कथयेदित्यर्थः । केचिदिह छेद्यादीनि
 गद्येनैव पठन्ति यावत् 'बद्ध्वाऽऽचारिकमादिशेत्' इति ॥ २७ ॥ २८ ॥

एतदष्टविधं कर्म समासेन प्रकीर्तितम् ॥
 चिकित्सितेषु कार्कर्येण विस्तरस्तस्य वक्ष्यते ॥ २९ ॥

१ 'संस्यूतं' इति पा० । २ 'अत्र व्रणरोहे क्रमेण सूत्रच्छेदोऽपि
 वेद्यः । यदुक्तं भोजे—'यदा मन्येत संश्लिष्टां पेदथा पेशीं त्वचा
 त्वचम् । तदा बन्धनमेकं द्वे त्रीणि वा मोक्षयेत् क्रमात्' इति चक्रः ।

संक्षेपोक्तिरियं, विस्तरोऽस्य वक्ष्यत इति दर्शयन्नाह—एत-
 दित्यादि । अष्टग्रहणं पुनर्यदिह कृतं तच्चरकोक्तपदसंख्यानिराक-
 रणार्थम् ॥ २९ ॥

हीनातिरिक्तं तिर्यक् च गात्रच्छेदनमात्मनः ॥
 एताश्चतस्रोऽष्टविधे कर्मणि व्यापदः स्मृताः ॥ ३० ॥
 तत्राष्टानामपि कर्मणां व्यापदं दर्शयन्नाह—हीनातिरिक्तमि-
 त्यादि । गात्रच्छेदनमात्मन इति शस्त्रकर्म कुर्वतः स्वर्शरीर-
 छेदनमित्यर्थः । चतस्रो व्यापद इति; अन्ये तु 'एता हि तिस्रः'
 इति पठन्ति, स तु प्रमादपाठः ॥ ३० ॥

अज्ञानलोभाहितवाक्ययोग-
 भयप्रमोहैरपरैश्च भावैः ॥

यदा प्रयुञ्जीत भिषक् कुशलं
 तदा सै शेषान् कुरुते विकारान् ॥ ३१ ॥

व्यापदो हेतून् दर्शयन्नाह—अज्ञानेत्यादि । अहितवाक्ययोगः
 शत्रुवचनप्रयोगः । प्रमोहो वैचित्त्यम् । अपरैश्च भावैरिति
 प्रयोजनव्यप्रत्नादिभिरित्यर्थः । कुशलमिति ईषच्छलम् । स
 शेषानिति स इति वैद्यः, शेषान् अपरानित्यर्थः ॥ ३१ ॥

तं क्षारशस्त्राग्निभिरौषधैश्च
 भूयोऽभियुञ्जानमयुक्तियुक्तम् ॥

जिजीविषुर्दूरत एव वैद्यं
 विवर्जयेदुग्रविषाहितुव्यम् ॥ ३२ ॥

प्रागुक्ताज्ञानादिदोषदूषितं वैद्यं प्रत्यातुरः किं कुर्यादित्याह—
 तं क्षारशस्त्राग्निभिरित्यादि । तं तथाविधं भिषक्छद्यचरम् । अ-
 युक्तियुक्तं यथा भवतीत्यर्थः । जिजीविषुः जीवितुमिच्छुः । दूरत
 एव वैद्यं विवर्जयेदिति तस्मै दर्शनमपि न दद्यात् ॥ ३२ ॥

तदेव युक्तं त्वति मर्मसन्धीन्
 हिंस्यात् सिराः स्नायुमथास्थि चैव ॥

मूर्खप्रयुक्तं पुरुषं क्षणेन

प्राणैर्वियुञ्ज्यादथवा कदाचित् ॥ ३३ ॥

हीनव्यापदमभिधायतिरिक्तशस्त्रव्यापदं दर्शयन्नाह—तदेवे-
 त्यादि ।—तदेव शस्त्रं, युक्तं प्रयुक्तं, तु पुनरर्थे, अतीति
 अतिशयेन, प्राणैर्वियुञ्ज्यादिति प्राणैः सह वियोगं कारयेदि-
 त्यर्थः ॥ ३३ ॥

ध्रमः प्रलापः पतनं प्रमोहो
 विचेष्टनं संलपनोष्णते च ॥

१ 'पाटनं व्यथनं चैव छेदनं लेखनं तथा । प्रच्छानं सीवनं
 चैव षड्विधं शस्त्रकर्म तत्' (च. चि. अ. २५) इति । २ 'स्वश-
 रीरोच्छेदनम्' इति पा० । ३ 'सशेषान्' इति हाराणचन्द्रः ।
 ४ 'प्रमोहो ज्ञानवतोऽपि कर्मसमये संमोहः ।' इति चक्रः ।
 ५ 'ईषदर्थोऽयं कुशब्दः क्रियाविशेषणम्' इति हाराणचन्द्रः ।
 ६ हाराणचन्द्रस्तु 'संलपनोष्णते च' इति पठति, 'संलपनं रहसि
 भाषणं, त्रिचविभ्रमादत्पष्टमनन्यापेक्षिभाषणमित्येतत्' इति व्याख्या-
 नयति च ।

स्रस्ताङ्गता मूर्च्छनमूर्ध्ववात-
स्तीव्रा रुजो वातकृताश्च तास्ताः ॥ ३४ ॥
मांसोदकामं रुधिरं च गच्छेत्
सर्वेन्द्रियाथोपरमस्तथैव ॥
दशार्धसंख्येष्वपि विक्षतेषु
सामान्यतो मर्मसु लिङ्गमुक्तम् ॥ ३५ ॥

मर्मसन्धिसिरास्त्राप्यस्थिपञ्चानां छेदनात् पञ्चप्रकारामतिरि-
क्तशस्त्रव्यापदं दर्शयित्वादीनां तेष्वेव मर्मादिषु विद्धेषु यानि
लिङ्गानि भवन्ति तानि सामान्येन दर्शयन्नाह—भ्रम इत्यादि ।—
भ्रमः चक्रारूढस्येव । प्रलापः असंबद्धभाषणम् । पतनम् अनूर्ध्व-
स्थितिः । प्रमोहः नैवात्यन्तं चित्तनाशः । विचेष्टनं विगतकायप-
रिस्पन्दनम् । संलयनं सुषुप्तावस्थस्येव चित्तस्याकर्मण्यता । उष्णता
शरीरस्य परितापः । स्रस्ताङ्गता शरीरवैधिल्यम् । मूर्च्छनं चेतना-
च्युतिः । ऊर्ध्ववात इति श्वासोऽत्राभिप्रेतो न रोगविशेषः । मांसो-
दकामं मांसधावनजलसदृशम् । उपरमो निवृत्तिः । दशार्धसंख्ये-
ष्विति 'तदेव युक्तं' इत्यादिश्लोकोक्तेषु मर्मसन्धिसिरास्त्राप्यस्थिषु
पञ्चसु क्षतेषु विद्धेषु ॥ ३४ ॥ ३५ ॥

सुरेन्द्रगोपप्रतिमं प्रभूतं
रक्तं स्रवेद्वै क्षततश्च वायुः ॥
करोति रोगान् विविधान् यथोक्तां-
द्विच्छन्नासु भिन्नास्त्रवा सिरासु ॥ ३६ ॥
कौञ्ज्यं शरीरावयववासदः
क्रियास्त्रशक्तिस्तुमुला रुजश्च ॥
चिराद्गणो रोहति यस्य चापि
तं स्नायुविद्धं मनुजं व्यवसेत् ॥ ३७ ॥
शोफातिवृद्धिस्तुमुला रुजश्च
बलक्षयः पर्वसु भेदशोफौ ॥
क्षतेषु सन्धिष्वचलाचलेषु
स्यात् सन्धिकर्मापरतिश्च लिङ्गम् ॥ ३८ ॥
घोरा रुजो यस्य निशादिनेषु
सर्वास्त्रवस्थासु नै शाग्निरस्ति ॥
तृष्णाऽङ्गसादौ भ्रयथुश्च रूक् च
तमस्थिविद्धं मनुजं व्यवसेत् ॥ ३९ ॥

अमर्मविद्धसिरादिलिङ्गं दर्शयन्नाह—सुरेन्द्रेत्यादि । सुरेन्द्र-
गोपप्रतिममिति इन्द्रगोपकीटसन्निभमित्यर्थः । यथोक्तानिति
शोणितवर्णनीथोक्तशिरोरोगाधिगन्धादीन् । कौञ्ज्यमित्यादि
गौडज्यमिति अन्तर्वहिरायामजं द्विधा । अवयववासद इति
अवयवस्य स्वकर्मण्यसामर्थ्यम् । क्रियास्त्रशक्तिरिति सामान्येन
सर्वशरीरस्य, क्रियास्त्रोत्क्षेपणापक्षेपणप्रसारणाकुञ्चनलक्षणाः ।

१ 'दशार्धसंख्येष्विति सिरास्त्राप्यस्थिसन्धिमांसमर्मकतया पञ्च-
संख्येषु मर्मसु' इति हाराणचन्द्रः । २ 'सिरासु चिच्छन्नास्त्रव-
शिक्षनासु' इति पा० । ३ 'न नैति शाग्निरस्ति' इति पा० ।
४ 'रूक्' इति पा० ।

तुमुला गहनाः; अन्ये तु "वातपित्तश्लेष्मजनिता एकत्र व्याकु-
लीभूतवेदनास्तुमुला उच्यन्ते" इति वदन्ति । व्यवसेत् जानी-
यादित्यर्थः । शोफातिवृद्धिरित्यादि शोफः प्रसिद्धः । पर्वस्थिति
सन्धिषु । भेदः स्फुटनमिव । चलेष्विति शाखाहनुकरप्रीवासु
चलाः सन्धयः ॥ ३६—३९ ॥

यथास्वमेतानि विभावयेच्च
लिङ्गानि मर्मस्वभिताडितेषु ॥

सिरादीनां मर्मरहितानां विद्वलक्षणमभिधाय, सिरादिमर्मवि-
द्वलक्षणमतिदेशेन दर्शयन्नाह—यथास्वमित्यादि । चक्रारोऽयं
भिन्नक्रमे, एतानि चेत्यत्र द्रष्टव्यः; तेन न केवलं भ्रमप्रलापा-
दीनि पूर्वोक्तानि, किन्तु अवमर्मविद्धसिरादिलिङ्गान्यपि यथास्वं
बोद्धव्यानीत्यर्थः ॥—

स्पर्शं न जानाति विपाण्डुवर्णो
यो मांसमर्मण्यभिताडितः स्यात् ॥ ४० ॥

अनुक्तस्य मांसस्य मर्मविद्वलक्षणं दर्शयन्नाह—स्पर्श-
मित्यादि । सिरादिवन्मांसमपि पूर्वं कृतो न निर्दिष्टमिति चेत् ?
केवलमांसविद्वत्स्याव्यापकत्वात् । केचिदाचार्या भ्रमप्रलापादीनि
लिङ्गानि सद्यःप्राणहरादीनां मर्मणां मन्यन्ते, अत एव तेषां
मते दशार्धसंख्येष्वित्यत्र सद्यःप्राणहरकालान्तरप्राणहरविशत्य-
प्राणहरवैकल्यकररुजाकराख्येषु पञ्चसु मर्मस्विति व्याख्यानं,
तथा तेषां मते यानि सिरादीनां 'सुरेन्द्रगोपप्रतिमं' इत्यादिलक्षणा-
न्युक्तानि नान्यपि सिरादिमर्मविद्धेषु ज्ञातव्यानि, न पुनर्मर्मरहि-
तसिरादिविद्धेषु; अत एव तेषां मते 'यथास्वमेतानि विभावयेच्च'
इत्यत्र न चकारार्थं कथयन्ति, किंतु सुरेन्द्रगोपप्रतिममित्याद्युक्त-
लक्षणेऽन्तर्भावयन्ति यथास्वमित्यादिपाठम् ॥ ४० ॥

आत्मानमेवाथ जघन्यकारी
शस्त्रेण यो हन्ति हि कर्म कुर्वन् ॥
तमात्मवानात्महनं कुर्वैच्च
विवर्जयेदायुरभीप्समानः ॥ ४१ ॥

अतिरिक्तशस्त्रव्यापदमभिधाय वैद्यस्यैवात्मगात्रच्छेदनव्यापदं
दर्शयन्नाह—आत्मानमेवेत्यादि । आत्मानमेवेति स्वाङ्गमेवे-
त्यर्थः; शस्त्रग्रहणधारणावचारणानभिज्ञत्वाद्धिनस्तीत्यर्थः । जघ-
न्यकारी अतिहीनकर्मकारी । तं तथाविधं कुर्वैचम् ।
आत्मवान् बुद्धिमान्, 'आतुर' इति शेषः । आत्महनम्
आत्मच्छेदनम्; 'आत्मतुदम्' इति केचित् पठन्ति । आयुः
जीवितम् ॥ ४१ ॥

तिर्यक्प्रणिहिते शस्त्रे दोषाः पूर्वमुदाहृताः ॥
तस्मात् परिहरन् दोषान् कुर्याच्छस्त्रनिपातनम् ४२

तिर्यक्शस्त्रप्रणिधानकर्मव्यापदं दर्शयन्नाह—तिर्यक्प्रणिहित
इत्यादि । दोषाः पूर्वमुदाहृता इति अत्रोपहरणीयाध्याये 'सिरा-

१ 'किंतु' इति हस्तलिखितपुस्तके न पठ्यते ।

क्रायुच्छेदनम्' (सू. अ. ५) इत्यादयो दोषाः । दोषपरिहारं दर्शयन्नाह—तस्मादित्यादि ॥ ४२ ॥

**मातरं पितरं पुत्रान् बान्धवानपि चानुरः ॥
अप्येतानभिश्ङ्केत वैद्ये विश्वासमेति च ॥ ४३ ॥
विस्त्रजत्यात्मनाऽऽत्मानं न चैनं परिशङ्कते ॥**

इदानीं वैद्यं प्रत्यातुरेण किं कर्तव्यमित्याह—मातरमित्यादि । अत्र श्लोके प्रथमोऽपिशब्दः समुच्चये, द्वितीयस्तु संभावनायाम् । विस्त्रजति ददाति । आत्मान स्वयमेव । आत्मानं शरीरम् । एनं वैद्यम् ॥ ४३ ॥—

**तस्मात् पुत्रवदेवैनं पालयेदानुरं भिषक् ॥ ४४ ॥
वैद्येनैवंविधे आतुरे विश्वस्ते यत् कर्तव्यं तदाह—तस्मादि-
त्यादि । एनमातुरमित्यत्र संबन्धः । साध्वेकपुत्रवत् पालयेदि-
त्यर्थः ॥ ४४ ॥**

**धर्माथौ कीर्तिमित्यर्थं सतां ग्रहणमुत्तमम् ॥
प्राप्नुयात् स्वर्गवासं च हितमारभ्य कर्मणा ॥ ४५ ॥**

सम्यक्पालने महदेव फलं भवतीति दर्शयन्नाह—धर्माथौ-
नित्यादि । सतां ग्रहणमुत्तममिति शिष्टानां मध्ये ग्रहणमुपादान-
मुत्तमं भवतीत्यर्थः ॥ ४५ ॥

**कर्मणा कश्चिदेकेन द्वाभ्यां कश्चिन्निभिस्तथा ॥
विकारः साध्यते कश्चिच्चतुर्भिरपि कर्मभिः ४६
इति सुश्रुतसंहितायां सूत्रस्थानेऽष्टविधशस्त्र-
कर्मायो नाम पञ्चविंशोऽध्यायः ॥ २५ ॥**

साध्योऽपि व्याधिरनेककर्मसाध्यो भवतीति दर्शयन्नाह—
कर्मणेत्यादि । कर्मणेति छेद्यादिकेन क्लेदादिकेन वा; अपिशब्दात्
पञ्चादिभिरपि । केचित् 'धर्माथौ' इत्यादिलोकमध्यायान्ते
पठन्ति ॥ ४६ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां सूत्रस्थाने पञ्चविंशतितमोऽध्यायः ॥ २५ ॥

षड्विंशतितमोऽध्यायः ।

अथातः प्रनष्टशैल्यविज्ञानीयमध्यायं व्याख्यास्यामः ॥

यथोवाच भगवान् घन्वन्तरिः ॥ २ ॥

अथातः प्रनष्टशैल्येत्यादि ॥ १ ॥ २ ॥

**'शल', 'श्वल' आशुगमने घातू; तयोराद्यस्य
शल्यमिति रूपम् ॥ ३ ॥**

१ 'कीर्तिमीत्यर्थ' इति पा० । २ 'पूर्वाध्यायेऽन्तःशल्यम्' इत्यु-
क्तम्, अतस्तेषामन्तःस्थितशरवानां शानार्थं प्रनष्टशल्यविज्ञानीयोऽ-
भिधीयते । प्रनष्टमापाततोऽनुपलभ्यमानम्' इति चक्रः । ३ 'तत्र
शल्यनिरूपणमेव दर्शयितुमुद्यतो निरुक्त्या शल्यरूपमाह—शल
हिसायामित्यादि । अत्र शलघातोक्षौरादिकणजन्तात् 'परच्' (पा.
भ. ३।३।५६) इत्यच् 'शल' इति रूपं, तेन शलनं हिसनं शलः;
सु० सं० १६

तत्र शल्यस्य स्वकीयलक्षणबोधार्थं निरुक्तिं दर्शयन्नाह—
शल्येत्यादि । 'शल' 'श्वल' आशुगमन इति 'शल' 'श्वल' आशु-
गतौ धातू, अनयोराशुगमनमित्यर्थः, तयोराद्यस्य शलघातोः
शल्यमिति रूपं निष्पद्यत इत्यर्थः; 'शल' हिसायां धातुः, तस्य
शल्यमिति रूपम्' इति केचित् पठन्ति; अपरे 'शल' रुजायाम्'
इति पठन्ति ॥ ३ ॥

तद्विविधं शारीरमागन्तुकं च ॥ ४ ॥

तस्य चिकित्सोपयोगिभेदं दर्शयन्नाह—तदित्यादि ॥ ४ ॥

**सर्वशरीराबाधकरं शल्यं, तदिहोपदिश्यते
इत्यंतः शल्यशास्त्रम् ॥ ५ ॥**

कथं पुनः शल्यशास्त्रमेतदुच्यत इत्याह—सर्वशरीरेत्यादि ।—
सर्वशरीरे येन आबाधा भवति तत् शल्यं; तदिहोपदिश्यते
कथ्यतेऽतः शल्यशास्त्रमेतदित्यर्थः ॥ ५ ॥

**तत्र शारीरं दन्तरोमनखादि घातवोऽन्नमला
दोषाश्च दुष्टाः; आगन्त्वपि शारीरशल्यव्यतिरेकेण
यावन्तो भावा दुःखमुत्पादयन्ति ॥ ६ ॥**

शारीरमागन्तुकयोर्भेदमाह—तत्रेत्यादि । आदिशब्दात् कैश्चित्
श्मश्रुपुत्रपक्षमाणि गृह्यन्ते । घातवो रसादयः; मला मूत्रपुरीषक-
र्णमलखेदनेत्रविट्प्रभृतयः, दोषा वातादयः । परमेते धाल-
न्नमलदोषा दुष्टाः सन्तः शल्यभूताः; अमुमेवार्थं केचिद्दुष्टाश्चेति
चकारात् कथयन्ति । घातवोऽन्नमला इत्याद्यसमस्तानां पृथगु-
पादानं यत् कृतं तदुपधातुग्रहणार्थम् । आगन्तुशल्यं प्रति-
पादयन्नाह—आगन्त्वपीत्यादि । भावा इति पदार्थास्तृणकाष्ठ-
पाषाणलोहलोष्ट्रप्रभृतयः ॥ ६ ॥

**अधिकारो हि लोहवेणुवृक्षतृणशृङ्गास्थिमयधुः
तत्रापि विशेषतो लोहवेणुं, विशसनार्थोपपन्न-**

तथा च शल्यस्य हिसाया निमित्तं संयोगो यस्य तत् शल्यम् । यत्प्रत्य-
यात् शल्यमिति रूपसिद्धिः । अस्य द्वयी प्रवृत्तिः; एका निरुक्त्या
शल्यं सर्वव्याधीनाह, यदुक्तं—'यत्किन्दिनाबाधकरं तत्सर्वं शल्य-
संज्ञितम्' इति; अपरा नु कृत्वा शरादौ वर्तते । तत्र निरुक्त्यर्थमेव
परिगृह्णाह—तद्विविधमित्यादि ।' इति चक्रः । 'शलति 'शल' गतौ
(श्वा. ८४३) अत्र्यादित्वात् (उ. ४।११२) यः' इति अमर-
व्याख्यायां भासुदीक्षितः । 'शल' हिसायां धातुः, तस्य यत्प्रत्ययस्य
शल्यमिति रूपं भवति' इति ताडपत्रपुस्तके पाठः ।

१ 'इत्यंतः शल्यशास्त्रमिति अस्मिच्छास्त्रे निरुक्त्यर्थमेव शल्यस्य
गृहीत्वा सर्वोपाधनिषेधतया उपदेश इति भावः' इति चक्रः । २ 'तत्रे-
त्यादिना शारीरशल्यविवरणे दन्तनखरोमादीनामादौ ग्रहणं दन्तादिषु
रूढ्यर्थं शल्यशब्दस्यापि योगात् । तथाहि—दन्तश्चलितः शारीरं शल्यम्,
अभ्यगात्रप्रविष्टं मुख्यं शल्यं च भवति; एवमुक्तरूपो नखः; तथा अक्षि-
प्रतिपक्षरोम शारीरं शल्यम्, अन्यत्र शरीरप्रदेशे त्रणान्तर्गतं मुख्यं च
शल्यमिति । अत्रं दुष्टं शल्यमेव आबाधकरत्वात् । घातवोऽपि दुष्टाः
शल्यम् । आगन्तुशल्योदाहरणे शारीरव्यतिरेकेणेति मानसशोकादि-
शल्यस्यापि ग्रहणार्थम्' इति चक्रः । ३ 'लोहमयेणुव' इति पा० ।

त्वान्नोहस्य; लोहानामपि दुर्वारत्वाद्गुणमुखत्वाद्दूर-
प्रयोजनकरत्वाच्च शर एवाधिकृतः । स च द्विविधः
कर्णी, श्लक्ष्णश्च; प्रायेण विविधवृक्षपत्रपुष्पफ-
लनुल्याकृतयो व्याख्याताः, व्यालमृगपक्षिवक्रस-
दृशाश्च ॥ ७ ॥

तत्रापि प्रसिद्धशल्यभेदान् दर्शयितुमाह—अधिकारो ही-
त्यादि । अधिकारो योग्यत्वं शल्यत्वेन लोहादिषु । लोहादिभिर्मैय-
शब्दः प्रत्येकं संबध्यते । तेषां मध्ये लौहस्य प्राधान्यं दर्शय-
न्नाह—तत्रापीति; तेषामपि मध्ये । विशेषत अतिशयेन ।
लोहेष्वेवेति 'अधिकारः' इत्यनुवर्तते । कथं पुनर्लोहेष्वेवाधि-
कार इत्यत्र हेतुमाह—विशसनार्थोपपन्नल्लोहस्येति; मार-
णार्थयुक्तल्लोहस्येत्यर्थः । लोहेष्वपि कुन्तादिभेदानेकप्रकारेषु
शरस्यैव प्राधान्यं दर्शयन्नाह—लोहानामित्यादि ।—लोहाना-
मपि कुन्तादीनामपि मध्य इत्यर्थः । शरः काण्डः, अधिकृत
इति योग्य इत्यर्थः । अन्ये तु 'दुर्वारत्वात्' इत्यत्र 'निर्वाहिलौत्' इति
पठन्ति, व्याख्यानयन्ति च—देशादेशान्तरप्रापणशीलत्वा-
दित्यर्थः; अन्ये तु 'निर्वासित्वात्' इति पठन्ति, तत्रापि स
एवार्थः । तस्य शरस्यापहरणोपयोगिभेदं दर्शयन्नाह—कर्णी-
त्यादि ।—कर्णीति कर्णयुक्तः, श्लक्ष्णः अकर्ण इत्यर्थः । 'कर्णवान्'
इत्यन्ये पठन्ति, तत्रापि स एवार्थः । तदाकृतीनामानन्त्येन
दर्शयितुमशक्यत्वात् संक्षेपेण सदृशानानाविधवस्त्वाकृतिसारूप्येण
दर्शयन्नाह—प्रायेणेत्यादि । प्रायेणेति बाहुल्येनेत्यर्थः । विविध-
वृक्षपत्राकृतयः पिप्पलपत्रकरवीरपत्राद्याकाराः, पुष्पाकृतयो
मालतीकुमुदोत्पलपत्राद्याकाराः, फलाकृतय एलाद्याकाराः ।
स्थारैराकृतिं प्रतिपाद्य जङ्गमैर्दर्शयन्नाह—व्यालवक्रसदृशाः;
सिंहव्याघ्रादिमुखसदृशाः सर्पफणाकारा वा; मृगवक्रसदृशाः
शृगलमार्जारदिमुखसमानाः; पक्षिवक्रसदृशाः काककङ्कादिवक्र-
सदृशाः ॥ ७ ॥

सर्वशल्यानां तु महतामणूनां वा पञ्चविधो
गतिविशेष ऊर्ध्वमधोऽर्वाचीनस्तिर्यग्गुरिति ॥ ८ ॥

शराणामाहरणोपयोगिगतिभेदान् दर्शयितुमाह—सर्वशल्या-
नामित्यादि । तत्र, ऊर्ध्वगतिविशेषोऽधस्तादागतस्य शरस्य,
अधोगतिविशेष उपरिष्ठादागतस्य शरस्य, अर्वाचीनगतिविशेषः
पश्चादागतस्य शरस्य, तिर्यग्गतिविशेषः पार्श्वोभ्यामागतस्य शरस्य,

१ 'कर्णवान्' इति पा० । २ 'मुख्यशक्यशब्दविषयं चिकित्सा-
भेदार्थं पृथक्कुर्वन्नाह—अधिकारो हीत्यादि' इति चक्रः । ३ 'निर्वाहि-
त्वात् शरीरप्रवेशनीयत्वाच्च; 'निर्वासित्वात्' इति पाठान्तरे काल-
न्तरावस्थायित्वादित्यर्थः । दूरप्रयोजनकरत्वं दूरे स्थितेन धात्ववगाह-
केन शरेण वेदनानिष्पादनादित्यर्थः' इति चक्रः । ४ 'फलाकृतय
इति शरस्य अप्रवृद्धफलादिसादृश्यमित्यर्थः । व्यालमृगपक्षिमुखे-
त्यनेन उद्धृतदंष्ट्राकृतिता शरस्योच्यते' इति चक्रः । ५ 'शरीरे
सर्वशल्यानां गतयः पञ्चधा स्मृताः । ऋज्वागतमवाञ्चीनं तिर्य-
ग्ूर्ध्वमधोगतम्' इति तादृशपुस्तके पाठः ।

ऋजुगतिविशेषोऽप्रदेशादागतस्य शरस्य । अन्ये तु व्यत्ययेन
पञ्चगतिपाठं पठन्ति, किञ्चिदन्यथा व्याख्यानयन्ति; तच्चास्मा-
भिर्विस्तरभयात् लिखितम् । अन्ये तु 'शरीरे सर्वशल्यानां'
इत्यादिपाठं पठन्ति ॥ ८ ॥

तानि वेगक्षयात् प्रतिघाताद्वा त्वगादिषु व्रणव-
स्तुष्ववतिष्ठन्ते, धमनीस्रोतोऽस्थिविवरपेशीप्रभृ-
तिषु वा शरीरप्रदेशेषु ॥ ९ ॥

यथा शल्यानि शरीरे स्थितिं कुर्वन्ति तथा हेतुं दर्शयन्नाह—
तानीत्यादि । तानि शल्यानि मर्मावरणेषु सन्नाहादिषु प्रतिघाताद्देग-
निवृत्तेरित्यर्थः । त्वगादिष्वित्यत्रादिशब्दान्मांससिराम्नायुसन्धि-
कोष्ठास्थिमर्माणि गृह्यन्ते । अवतिष्ठन्ते इति 'शल्यानि' इति शेषः ।
शल्यवस्थाने त्वगादिभ्योऽधिकमपि स्थानं संभवतीति पक्षान्-
तरमाह—धमनीत्यादि । धमन्यादिभिस्त्रिभिः सह विवरशब्दः
प्रत्येकमभिसंबध्यते; विवरं छिद्रं, पेशी मांसखण्डः, वाशब्देन
पक्षान्तरं सूचयति । शरीरप्रदेशेति धमन्यादय एव शरीर-
प्रदेशास्तेष्वित्यर्थः । अवतिष्ठन्ते शल्यानीति संबध्यते ॥ ९ ॥

तत्र शल्यलक्षणमुच्यमानमुपधारय । तद्वि-
विधं—सामान्यं, वैशेषिकं च । इयावं पिडकाचितं
शोफवेदनावन्तं मुहुर्मुहुः शोणितास्त्राविणं बुद्बुद-
वदुन्नतं मृदुमांसं च व्रणं जानीयात् सशल्योऽय-
मिति; सामान्यमेतल्लक्षणमुक्तम् । वैशेषिकं तु—
त्वग्गते विवर्णः शोफो भवत्यायतः कठिनश्च;
मांसगते शोफाभि(ति)वृद्धिः शल्यमार्गानुपसंरोहः
पीडनासहिष्णुता चोषपाकौ च; पेश्यन्तरस्येऽप्येत-
देव चोषशोफवर्जः सिरागते सिराध्मानं सिराशूलं
सिराशोफश्च; स्नायुगते स्नायुजालोत्क्षेपणं संरम्भ-
श्चोग्रा रुक् च; स्रोतोगते स्रोतसांस्वकर्मगुणहानिः;
धमनीस्ये सफेनं रक्तमीरयन्निलः सशब्दो निर्ग-
च्छत्यङ्गमर्दः पिपासा हृत्सासश्च; अस्थिगते विविध-
वेदनाप्रादुर्भावः शोफश्च; अस्थिविवरगतेऽस्थिपूर्ण-
ताऽस्थिनिस्तोदः संहर्षो बलवांश्च; सन्धिगतेऽस्थि-
ष्वेष्टोपरमश्च; कोष्ठगत आटोपानाहौ मूत्रपुरीषा-
हारदर्शनं च व्रणमुखात्; मर्मगते मर्मविद्धवक्षेष्टे ।
सूक्ष्मगतिसु शल्येष्वेतान्येव लक्षणान्यस्वप्नानि
भवन्ति ॥ १० ॥

त्वगादिशल्यानां लक्षणानि निर्दिशन्नाह—तत्रेत्यादि । तत्र
तेषु त्वगादिष्वित्यर्थः । लक्षणं चिह्नम् । उपधारय शृणु । तत्र
प्रथमं सामान्यलक्षणमाह—इयावमित्यादि । पिडकाचितमिति

१ 'तानि यदा वेगक्षयात्.....शरीरप्रदेशेषु, तत्र शल्य-
लक्षणमुच्यमानमुपधारय' इति हाराणचन्द्रसंमतः पाठः । प्रति-
घातादिति अस्थ्यादिना वेगप्रतिबन्धाच्च; वेगक्षयरतु स्तत एव ।
पेशीशब्देन पेश्योर्मध्यम्, अत एव व्रणवस्तुगृहीतमांसादस्य
भेदः । प्रभृतिग्रहणात् 'सिराभ्यन्तरग्रहणम् ।' इति चक्रः ।

पिडकाव्यासम् । सामान्यमभिधाय वैशेषिकं लक्षणमाह—
वैशेषिकमित्यादि । चोषः चूष्यत इव वेदनाविशेषः, पिपासेत्यन्ये ।
चोषशोफवर्जं पाकाभावात् । स्नायुगत इत्यादि । स्नायुजालोरक्षेपणं
स्नायुसमूहस्योर्ध्वं नयनं, संरम्भः श्वयथुः । स्रोतसां स्वकर्म-
गुणहानिरिति रसादिवहानां स्रोतसां रसादिवहनादिकर्म, गुणाः
पुनरेषां वातादिवहानामरुणपीतसितरक्तादयो वर्णाः, तेषां हानि-
रित्यर्थः । धमनीस्थ इत्यादि । अङ्गमर्दः स्फुटनिका, हृत्तासः
असङ्कष्टीवनम् । संहर्षे इति मारुतोपद्रवो रोमाश्वप्रायो वेदना-
विशेषः; 'संहर्षेः संघटनम्' इत्यन्ये । चेशोपरमं इति आकुञ्चन-
प्रसारणादिहानिः । कोष्ठगत इत्यादि । आटोपः सतोदो वात-
संक्षोभः, आनाहो वातमूत्रपुरीषादिनिरोधः । मर्मविद्ववचैष्टत इति
सिरादिमर्मविद्धे यानि लिङ्गानि भवन्ति तानीत्यर्थः; चेश्चते चेश्च
कुरुते । स्थूलशल्यानां लक्षणमभिधाय सूक्ष्मशल्यलक्षणमाह—
सूक्ष्मगतिष्वित्यादि । अस्पष्टानीति अस्फुटानीत्यर्थः ॥ १० ॥

महान्त्यल्पानि वा शुद्धदेहानामनुलोमसञ्चिवि-
ष्टानि रोहन्ति, विशेषतः कण्ठस्रोतःसिरात्वक्पेक्ष्य-
स्थिविवरेषु; दोषप्रकोपव्यायामाभिघाताजीर्णैभ्यः
प्रचलितानि पुनर्बाधन्ते ॥ ११ ॥

इदानीं शल्यप्रनष्टस्य हेतुं दर्शयन्नाह—महान्तीत्यादि ।
शुद्धदेहानामिति वाताद्यदूषितदेहानां पाकाभावादोहन्तीत्यर्थः ।
अनुलोमसञ्चिविष्टानीति रोममानुकूल्येन प्रविष्टानीत्यर्थः । विशे-
षत इत्यतिशयेन, कण्ठादिषु प्रविष्टानि शल्यानि 'रोहन्ति' इति
शेषः । केचित् 'महान्ति' इत्यत्र स्थाने 'मृदून्यल्पानि' इति
पाठं पठन्ति । यदि रूढान्यप्यदोषकराणि तत् किं तेषां
विज्ञानेनाहरणेन चेत्याह—दोषप्रकोपेत्यादि ॥ ११ ॥

तत्र, त्वक्प्रनष्टे स्निग्धस्त्रिजायां मृन्माषयवगो-
धूमगोमयमृदितायां त्वच्चि यत्र संरम्भो वेदना वा
भवति तत्र शल्यं विजानीयात्, स्थानघृतमृच्चन्द-
नकल्कैर्वा प्रदिग्धायां शल्योष्मणाऽऽशु विसरति
घृतमुपशुष्यति चालेषो यत्र तत्र शल्यं विजानी-
यात्; मांसप्रनष्टे स्नेहस्वेदादिभिः क्रियाविशेषैरवि-
रुद्धैरातुरमुपपादयेत्, कश्चित्तस्य तु शिथिलीभूतम-
नघबद्धं क्षुभ्यमाणं यत्र संरम्भं वेदनां वा जनयति
तत्र शल्यं विजानीयात्; कोष्ठास्थिसन्धिपेशीविव-
रेष्ववस्थितमेघमेघ परीक्षेत; सिराधमनीस्रोतःस्ना-
युप्रनष्टे खण्डचक्रसंयुक्ते याने व्याधितमारोप्याशु
विषमेऽध्वनि यायात्, यत्र संरम्भो वेदना वा
भवति तत्र शल्यं विजानीयात्; अस्थिप्रनष्टे
स्नेहस्वेदोपपन्नान्यस्थीनि बन्धनपीडनाभ्यां भृशमु-
पाचरेत्, यत्र संरम्भो वेदना वा भवति तत्र

शल्यं विजानीयात्, सन्धिप्रनष्टे स्नेहस्वेदोपप-
न्नान् सन्धीन् प्रसरणाकुञ्चनबन्धनपीडनैर्भृशमुपा-
चरेत्; यत्र संरम्भो वेदना वा भवति तत्र शल्यं
विजानीयात्, मर्मप्रनष्टे त्वनन्यभावान्मर्मणामुक्तं
परीक्षणं भवति ॥ १२ ॥

लगादिप्रविष्टानां विज्ञानोपायं दर्शयन्नाह—तत्रेत्यादि ।
संरम्भो रागशोथाभिसंभवः । आशु विसरतीति शीघ्रं विली-
यते । मांसेत्यादि । क्रियाविशेषैः सहातुरमुपपादयेत् योजयेदि-
त्यर्थः । कश्चित्तस्य आतुरस्येत्यर्थः । शिथिलीभूतमनघबद्धं
क्षुभ्यमाणं 'शल्यं' इति शेषः, क्षुभ्यमाणमिति चलदित्यर्थः ।
एवमेवेति पूर्वोक्तन्यायेनेत्यर्थः । खण्डचक्रसंयुक्ते यान इति
खण्डितचक्रसमन्विते रथ इत्यर्थः । आरोप्येति आरोह्येत्यर्थः,
विषमेऽध्वनि निम्नोन्नतमार्गं इत्यर्थः । स्नेहस्वेदोपपन्नानि स्नेह-
स्वेदयुक्तानीत्यर्थः । मर्मप्रनष्टे इत्यादि मर्माणि लगादिष्वष्टसु
व्रणवस्तुष्वेव भवन्ति नान्यत्र भवन्तीत्यनन्यभावान्मर्मणां
प्रनष्टशल्ये लगाद्युक्तमेव परीक्षणं कर्तव्यमित्यर्थः ॥ १२ ॥

सामान्यलक्षणमपि च हस्तिस्कन्धाश्वपृष्ठपर्वत-
द्रुमारोहणधनुर्व्यायामद्रुतयाननियुद्धाध्वगमनलङ्घ-
नप्लवनप्रतरणव्यायामैर्जृम्भोद्गारकासक्ष्वथुष्ठीवन-
हसनप्राणायामैर्वातमूत्रपुरीषशुक्रोत्सर्गैर्वा यत्र
संरम्भो वेदना वा भवति तत्र शल्यं विजानी
यात् ॥ १३ ॥

सामान्यविज्ञानोपायमपि दर्शयन्नाह—सामान्यलक्षणमित्या-
दि । अष्टस्वपि लगादिष्ववस्तुष्ववस्थितशल्यस्य लक्षणं सामान्य-
लक्षणम् । हस्तिस्कन्धादिभिः सहारोहणशब्दः प्रत्येकं संबध्यते ।
धनुर्व्यायाम इति धनुराकर्षणजनितश्रमः, द्रुतयानमिति शीघ्र-
गमनं, नियुद्धं बाहुयुद्धं, लङ्घनमिति कुञ्चादीनामुत्खल्यतिक्र-
मणं, प्लवनम् उत्पतनं, प्रतरणं नद्यादौ, व्यायामः शरीरायासज-
नकं कर्म । जृम्भेति पीतैकमाकृतोच्छ्वासस्य व्यात्तमुखेन परि-
मोक्षणम्, उद्गारेति उद्गतस्य वायोरुद्गिरणमुद्गारः, कासेति
दोषदुष्टोदानानुगतप्राणवायोर्निर्गमनं भिन्नकांस्यध्वनिकं कासः,
क्ष्वथुरिति ऊर्ध्वस्रोतोऽवस्थितप्राणोदानयोराकुलितयोर्नासावि-
वरतो निर्गमनं क्ष्वथुः, ष्ठीवनं कफादेस्थुत्करणं, हसनं हासो
विकृताङ्गवचःकृत्यजातस्य हास्यरसस्य स्थायीभावोऽङ्गकपोलना-
सौष्ठवप्रनदनलक्षणः, प्राणायामेति प्राणवायोरायमनमवरोधनं
प्राणायामः, उत्सर्गशब्दो वातादिभिः सह प्रत्येकं संबध्यते,
उत्सर्गः प्रमोचनम् । केचित् 'यत्र संरम्भो वेदना वा' इत्यत्र
स्थाने 'उत्सर्गैर्वा यत्र तोदादयस्तत्र शल्यं विजानीयात्' इति
पाठं पठन्ति, व्याख्यानयन्ति च—आदिशब्दात् पाकरागशोथा-
दयः । इयावं पिडकाचित्तमित्यादीनि पूर्वोक्तसामान्यलक्षणानि
सञ्चिकृष्टानि; एतानि पुनर्हस्तिस्कन्धारोहणादीनि विप्रकृष्टानि,
यत एतैरेव इयावं पिडकाचित्तमित्यादि लक्षयितव्यम्; इत्यनयोः
सामान्यलक्षणपाठयोर्न पौनरुक्त्यम् ॥ १३ ॥

१ 'चेशोपरमश्चलसन्धिषु हेयः' इति चक्रः । २ 'कालान्तर-
कोपे हेतुमाह—दोषेत्यादि । एतदेव च कालान्तरकोपित्वमन्विध्या-
हरणे इह वक्तव्ये कारणं हेयम्' इति चक्रः ।

भवन्ति चात्र—

यस्मिन्तोदादयो देशे सुप्तता गुरुताऽपि च ॥
घट्टते बहुशो यत्र शूयते रुज्यतेऽपि च ॥ १४ ॥
आतुरश्चापि यं देशमभीक्ष्णं परिरक्षति ॥
संवाह्यमानो बहुशस्तत्र शल्यं विनिर्दिशेत् ॥१५॥

प्रनष्टशल्यविज्ञानोपायमुद्दिश्यापराम्यपि राजर्षिः पुनर्लिङ्गानि निश्चयार्थमाह—यस्मिन्नित्यादि । यस्मिन् देशे शरीरावयवे । तोदादयो 'भवन्ति' इत्यध्याहारः । आदिग्रहणाद् रागपाकादयः । सुप्तता स्पर्शानभिज्ञत्वम् । घट्टते बहुशो यत्रेति यस्मिन् प्रदेशे बहुशो वारंवारं पुरुषः स्वयमेव घट्टते चालयति । तुद्यतेऽपि चेत्सत्र पीडाया अतिशयव्यापनं न पुनरुक्तिः । आतुरश्चापि यं देशमित्यादि आतुरो यं देशमभीक्ष्णमनवरतं रक्षति, किंविशिष्टः? संवाह्यमानो मृद्यमानः, कथं? बहुशो वारंवारम्; एतेन यदा यदाऽऽतुरो मृद्यते तदा तदा तं देशं रक्षतीत्यर्थः ॥ १४ ॥ १५ ॥

अल्पाबाधमशूनं च नीरुजं निरुपद्रवम् ॥
प्रसन्नं मृदुपर्यन्तं निराघट्टमनुन्नतम् ॥ १६ ॥
एषणया सर्वतो दृष्ट्वा यथामार्गं चिकित्सकः ॥
प्रसाराकुञ्चनाच्च नः शल्यमिति निर्दिशेत् १७

निःशल्यलक्षणं दर्शयन्नाह—अल्पाबाधमित्यादि । अल्पाबाधम् अल्पदुःखम् । नीरुजं निर्गतशूलादिवेदनम् । मृदुपर्यन्तं मृद्वन्तम् । निराघट्टं निश्चलम् । एषण्येत्यादि । चिकित्सको वैद्यः, निःशल्यमिति निर्दिशेत् कथयेत्; किं कृत्वा? दृष्ट्वा, कया एषण्या लोहादिशलाकया, सर्वतः सर्वत्र, कथं? यथामार्गं मार्गानतिक्रमेण; कथं कथयेत् नूनं निश्चितं, कस्मात्? प्रसारणादाकुञ्चनाच्च अल्पाऽपि यदि बाधा न भवतीत्यर्थः । 'अल्पबाधं' इत्यत्र 'अल्पतायं' इत्यन्ये पठन्ति, । केचित् 'अनुन्नतम्' इति न पठन्ति, अशूनमित्यनेनैव गतार्थत्वात् ॥ १६ ॥ १७ ॥

अस्थ्यात्मकं भज्यते तु शल्यमन्तश्च शीर्यते ॥

प्रायो निर्भुज्यते शाङ्गमायसं चेति निश्चयः १८

आहरणोपयोगिनी हेतुभेदेनान्तःस्थशल्यावस्थां दर्शयन्नाह—अस्थ्यात्मकमित्यादि । अस्थ्यात्मकम् अस्थिजं; भज्यते इति स्वयं द्विधा त्रिधा वा भवतीत्यर्थः । एतेनैवास्याहरणेऽवयवान्तरं विचार्याहरणं कर्तव्यमित्यभिप्रायः । शीर्यते इति शटतीत्यर्थः । ननु, 'केशास्थिवेणुदारूपलानि तु न विशीर्यन्ते' इत्यग्रे वक्ष्यति, अत्र तु 'अन्तश्च शीर्यते' इति कथयति, तत्कथं न विरोधः? उच्यते—अन्तश्च शीर्यते इति चकारो विषयभेदप्रतिपाद-

१ 'घट्टिते' इति पा० । २ 'विदार्याहरणं' इति पा० ।

३ 'शीर्यते कणशः स्फुट्यते' इति हाराणचन्द्रः । 'भिद्यते इति विदीर्णं भवति, शीर्यते इति नैकावयवं भवति । यत्तु विषाणेत्यादि अस्थ्यात्मकं न विशीर्यते इति वक्तव्यं, तत्र क्षयं न यातीत्यर्थभेदात् विरोधः । निर्भुज्यते इति कुञ्जं भवति इति' अक्षरः ।

नार्थः; तेन केषांचिदेवास्त्रां शीर्णत्वं न तर्षेवामिति नास्ति विरोधः । निर्भुज्यते इति कुटिलीभवति । शाङ्गमिति शङ्गमयम् । आयसं चेति लोहमयमपि निर्भुज्यते इत्यर्थः ॥ १८ ॥

वार्षवैणवतार्णानि निर्हियन्ते तु नो यदि ॥
पचन्ति रक्तं मांसं च क्षिप्रमेतानि देहिनाम् १९

वार्षादीनां विशल्येण मर्मणि पाकात् स्वयं पतितानामवयवमनिर्हरणीयत्वं दर्शयन्नाह—वार्षेत्यादि ।—वार्षं वृक्षमयं, वैणवं वेणुमयं, तार्णं तृणमयम् । निर्हियन्ते तु नो यदीति अनिर्हरणं च विशल्यप्राणहरप्रदेशे बोद्धव्यम् । पचन्ति रक्तं मांसं चेत्यादिना वार्षादीनि शल्यानि पाकात् स्वयं पतन्तीत्युक्तं भवति ॥ १९ ॥

कानकं राजतं ताम्रं रैतिकं त्रुपसीसकम् ॥
चिरस्थानाद्विलीयन्ते पित्ततेजःप्रतापनात् ॥२०॥

विशल्यप्राणहरादिषु प्रदेशेषु कानकादीनामनाहरणेऽदोषं दर्शयन्नाह—कानकमित्यादि । रैतिकमिति रीतिः पित्तलभेदः, तन्मयं रैतिकम् । केचिदत्र 'रैतिकं' इति पदं विहाय 'कृष्णाय-स्त्रुपसीसकम्' इति पठन्ति ॥ २० ॥

स्वभावशीता मृदवो ये चान्येऽपीदृशा मताः ॥
द्रवीभूताः शरीरेऽस्मिन्नेकत्वं यान्ति धातुभिः

अन्येषामपि कांस्यप्रभृतीनां कानकादिधर्मं दर्शयन्नाह—स्वभावेत्यादि ॥ २१ ॥

विषाणदन्तकेशास्थिवेणुदारूपलानि तु ॥
शल्यानि न विशीर्यन्ते शरीरे मृन्मयानि च २२

अपरेषां चिरकालसंस्थितावपि न शरीरधातुभिरेकत्वमिति दर्शयन्नाह—विषाणेत्यादि ।—विषाणं शृङ्गं, दास काष्ठम्, उपलः पाषाणः । न विशीर्यन्ते इति न शटन्तीत्यर्थः । मृन्मयानि मृत्तिका-मयानि ॥ २२ ॥

द्विविधं पञ्चगतिर्मन्वगादित्रणवस्तुषु ॥
यो वेत्ति विष्टितं शल्यं स राज्ञः कर्तुमर्हति २३

इति सुश्रुतसंहितायां सूत्रस्थाने प्रनष्टशल्यविज्ञा-
नीयो नाम षड्विंशतितमोऽध्यायः ॥ २६ ॥

अध्यायपिण्डार्थज्ञानेन वैद्यस्तुतिं दर्शयन्नाह—द्विविधमि-
त्यादि ।—द्विविधं द्विप्रकारं कर्णां अक्ष्णश्चेति; अन्ये शरीरा-
गन्तुभेदेन द्वैविध्यं मन्यन्ते । पञ्चगतिमिति ऊर्ध्वाधोऽर्वाची-
नतिर्यग्युगतिरिति । त्रगादित्रणवस्तुष्विति त्रगादित्रणवस्तुष्वष्टासु

१ 'पतनार्थ' इति पा० । २ 'पित्ततेजः जठराशिरूपपित्ततेजः-
सहकृतो देहोष्मा' इति अक्षरः । ३ 'अनेन च नष्टशल्यावस्थाकथनेन
अस्थ्यात्मकमवयवान्तरमन्विष्याहर्तव्यं, शाङ्गादि हठास्त्रव्याहर्तव्यं,
वाक्षीदि शीघ्रमाहर्तव्यं, कानकादीनां प्रमादभवादानाहरणेऽपि न
दोष इति प्रयोजनमुक्तम्' इति अक्षरः । ४ 'पञ्चगतिकं' इति पा० ।

विहितं विविधप्रकारं स्थितम् । राजग्रहणं प्रधानसंग्रहार्थम् ।
कर्तुमिति प्रतीकारं कर्तुमित्यर्थः, अर्हति योग्यो भवति । 'यो
वेत्स्यधिष्ठितं शल्यं' इति केचित् पठन्ति ॥ २३ ॥

इति श्रीडल्ह(ह)णविरचितायां सुश्रुतव्याख्यायां निबन्धसं-
ग्रहाख्यायां सूत्रस्थाने षड्विंशतितमोऽध्यायः ॥ २६ ॥

सप्तविंशतितमोऽध्यायः ।

अथातः शल्योपनयनीयमध्यायं व्याख्यास्यामः ॥१॥

यथोवाच भगवान् धन्वन्तरिः ॥ २ ॥

शल्यं द्विविधमवबद्धमनवबद्धं च ॥ ३ ॥

अवबद्धमनवबद्धं चेति तत्रावबद्धं विशेषेणाऽऽसक्तम्; अन्ये
तु "अस्थौदिप्रविष्टमवबद्धम्, इतरदनवबद्धम्" इति
मन्यन्ते ॥ १-३ ॥

तत्र समासेनानवबद्धशल्योद्धरणार्थं पञ्चदशै
हेतून् वक्ष्यामः । तद्यथा—स्वभावः, पाचनं, भेदनं,
दारणं, पीडनं, प्रमार्जनं, निर्ध्मापनं, वमनं, विरेचनं,
प्रक्षालनं, प्रतिमर्शः, प्रवाहणम्, आचूषणम्, अय-
स्कान्तो, हर्षश्चेति ॥ ४ ॥

तत्रानवबद्धस्यैव प्रथममङ्गीकृतस्य परिसंख्याय हेतून्
परिहरणे दर्शयन्नाह—तत्रेत्यादि । तत्रेति तयोर्मध्ये । स्वभावः
प्रकृतिः; पाचनमिति अपक्वशल्यस्य पाचनद्रव्यैः पाकविधानं;
भेदनमिति वृद्धिपत्रादिभिः शल्यैः स्फोटनं; दारणमिति चिर-
बिल्वादिभिर्मिश्रकोक्तैरौषधैर्विदारणं; पीडनमिति 'द्रव्याणां पि-
च्छिलानां' (सू. अ. ३७) इत्यादिभिश्चकोक्तैर्द्रव्यैः कृत्वा पीड्यते
यत्; प्रमार्जनमिति बालवस्त्रादिभिः प्रोच्छलनं; निर्ध्मापनमिति
प्रथमनम्, एतदुक्तं भवति पिप्पलीकट्फलादिचूर्णस्य नाड्या
नासान्तःप्रापणं; प्रतिमर्शः अङ्गुल्यादिघर्षणं; प्रवाहणं वि(नि)-
कुन्थनम्; आचूषणं मुखशुद्धैः कृत्वा यञ्छ्यते; अयस्कान्तः
पाषाणविशेषः, यद्यप्ययस्कान्त इति सामान्येनोपात्तस्तथाऽप्यत्र
कर्वको ग्राह्यः; हर्षस्तुष्टिः ॥ ४ ॥

तत्राश्रुक्षवथूद्गारकासमूत्रपुरीषानिलैः स्वभावब-
लप्रवृत्तैर्नयनादिभ्यः पतति । मांसावगाढं शल्यम-

१ 'पूर्वाध्यायोक्तविधिना ज्ञातस्य शल्यस्य निर्हरणार्थं शल्योपन-
यनीयोऽभिधीयते' इति चक्रः । २ 'अस्थ्यादिखदष्टं' इति पाठः ।
३ ताडपत्रपुस्तके 'नव हेतून् वक्ष्यामः' इति पठ्यते, तत्र भेदन-
दारणपीडनवमनविरेचनप्रक्षालनानि न पठ्यन्ते । एषां व्याख्यान-
ग्रन्थे (५ सूत्रे)ऽपि भेदनदारणपीडनवमनविरेचनप्रक्षालनानां व्या-
ख्यानं न पठ्यते ताडपत्रपुस्तके । 'भेदनदारणपीडनवमनविरेचन-
प्रक्षालनानि प्रतिक्षिप्यावशिष्टानि ये पठन्ति तेषां भेदनदारणे पाच-
नोत्तरकर्तव्यता पाचने, पीडनं प्रमार्जने, वमनं प्रतिमर्शं, विरेचनं
प्रवाहणं प्रक्षालनं च परिषेके(प्रमार्जने)ऽन्तर्भावनीयम्' इति चक्रः ।

विदह्यमानं पाचयित्वा प्रकोधात्तस्य पूयशोणित-
वेगाद्गौरवाद्वा पतति । पक्वमिद्यमानं भेदयेद्दार-
येद्वा । भिन्नमनिरस्यमानं पीडनीयैः पीडयेत् पाणि-
भिर्वा । अणून्यक्षशल्यानि परिषेचनाध्मापनैर्बाल-
वस्त्रपाणिभिः प्रमार्जेयेत् । आहारशेषश्लेष्महीनाणु-
शल्यानि श्वसनोत्कासनप्रथमनैर्निर्धमेत् । अन्न-
शल्यानि वमनाङ्गुलिप्रतिमर्शप्रभृतिभिः । विरेचनैः
पक्वाशयगतानि । व्रणदोषाशयगतानि प्रक्षालनैः ।
वातमूत्रपुरीषगर्भसङ्गेषु प्रवाहणंमुक्तम् । मारुतो-
दकसविषरुधिरदुष्टस्तन्येष्व्वाचूषणमास्येन विषा-
णैर्वा । अनुलोममनवबद्धमकर्णमनल्पव्रणमुखमय-
स्कान्तेन । हृद्यवस्थितमनेककारणोत्पन्नं शोक-
शल्यं हर्षणेति ॥ ५ ॥

स्वभावादिहेतोर्विषयमाह—तत्राश्रुक्षवथूद्गारेत्यादि । तत्र
तेषां पञ्चदशानां मध्ये । एतैरश्रुप्रभृतिभिः स्वभावबलं स्वभाव-
शक्तिः, ततः प्रवृत्तैरागतैर्हेतुभिर्नयनादिभ्यः शरीरप्रदेशेभ्यो
रजःप्रभृति शल्यं पततीत्यर्थः । पाचनविषयमाह—मांसाव-
गाढमित्यादि । अवगाढम् अभ्यन्तरगतम् । अविदह्यमानम्
अपच्यमानम् । प्रकोधात्तयेति पूतिभावात्मांसस्येत्यर्थः ।
भेदनदारणयोर्विषयमाह—पक्वमित्यादि । पीडनविषयमाह—
भिन्नमित्यादि । अनिरस्यमानम् अनिष्क्रामन्तम् । प्रमार्जन-
विषयमाह—अणूनीत्यादि । अक्षाणि इन्द्रियाणि । परिषेचनं
धाराभिषेचनम् । आध्मापनम् अक्षिषु मुखमाहृतस्य प्रापणम् ।
निर्ध्मापनविषयमाह—आहारशेषेत्यादि ।—भुञ्जानस्य नासान्त-
रादिस्थितमज्जमाहारशेषः । हीनानां पतितानां व्रणानां शल्याना-
मल्पावयवा हीनाणुशल्यान्युच्यन्ते । श्वसनं श्वासः, उत्कास
उत्कृष्टं कासनम् । निर्धमेत् निष्कासयेत् । वमनप्रतिमर्शयोर्विष-
यमाह—अन्नशल्यानीत्यादि । अन्नशल्यं वमनेन पतति,
अङ्गुलिप्रतिमर्शेन च; अङ्गुलिप्रतिमर्शः अङ्गुल्यादिघर्षणम् ।
विरेचनविषयं दर्शयन्नाह—विरेचनैः पक्वाशयगतानीति ।—
पक्वाशयगतानि 'शल्यानि' इति शेषः । प्रक्षालनविषयमाह—
व्रणेत्यादि । व्रणदोषः पूयः, स एव शल्यं, व्रणाशयगतान्यन्या-
न्यपि शल्यानीत्यर्थः । प्रवाहणविषयमाह—वातेत्यादि । सङ्गः
अप्रवृत्तिः । चूषणविषयमाह—मारुतेत्यादि । अयस्कान्तविषय-
माह—अनुलोममित्यादि । हर्षविषयमाह—हृद्यवस्थितमित्यादि ।
केचिदनवबद्धशल्यहरणमध्ये भेदनदारणपीडनवमनविरेचन-

१ 'अक्षिशल्यानि अक्षिगतशल्यानि । प्रवाहणम् अधःप्रेरणम्'
इति चक्रः । २ 'परिषेचनोपधमनैः' इति ताडपत्रपुस्तके पाठः ।
३ 'आहारशेषं कण्ठगतं श्लेष्मिद्गणकं निशासोत्कासनाभ्यां निर्ध-
मेत्, एतन्निर्धमनं नाम । अन्नशल्यानि वमनाङ्गुलिस्पृशेत्प्रभृतिभिः
प्रमृज्योद्धरेत्, एष प्रतिमर्शो नाम' इति ताडपत्रपुस्तके पाठः ।
४ 'विरेचनैर्वा प्रवाहणेनोद्धरेत्, एतत्प्रवाहणं नाम' इति ताडपत्र-
पुस्तके पाठः ।

प्रशालनानि न मन्यन्ते, तेषां मते भेदनदारणयोरवबद्धशल्य-
विषयत्वं, पीडनादीनां चतुर्णां यथासंभवमुक्तेष्वेवान्तर्भावः ॥५॥

**सर्वशल्यानां तु महतामणूनां वा द्वावेवाहरणहेतु-
भवतः—प्रतिलोमोऽनुलोमश्च ॥ ६ ॥**

पथगतीनां शल्यानामपि सर्वेषाममार्गमार्गभेदेन द्विविधमा-
हरणं दर्शयन्नाह—सर्वशल्यानामित्यादि । प्रवेशमार्गेणैवाहरणं
प्रतिलोमं, तद्विपरीतं चानुलोमम् ॥ ६ ॥

**तत्र प्रतिलोममर्वाचीनमानयेत्, अनुलोमं परा-
चीनम् ॥ ७ ॥**

प्रतिलोमानुलोमाहरणयोर्विषयमाह—तत्रेत्यादि । तत्रेति
तयोर्मध्ये । अर्वाचीनमिति नातिदूरप्रवेशात्, निविष्टशल्यद्वारा-
पैक्षया कायस्य पूर्वार्धस्थितं शल्यमर्वाचीनमुच्यते । तत्तु शल्यं
प्रतिलोममानयेत् । कोऽर्थः ? पाश्चात्येऽर्वाचीनदेशे आनयेत्,
प्रवेशमार्गेणैवानयेत्; अनुलोमेन परार्धेन निर्हिंयमाणमविद्धमपि
बहुतरं प्रदेशं वेधयेत्; तत्र मरणमुपद्रवा वा भवन्ति । अनु-
लोममित्यादि । पराचीनमिति दूरप्रविष्टं; कायस्य परार्धनिर्गतं

१ 'यथा शल्यं प्रविष्टं तेनाहियमाणं प्रतिलोमं, परामुखेनाहिय-
माणमनुलोमम् । प्रतिलोमविषयोऽर्वाचीनं नातिदूरप्रविष्टं, तत्प्रवेश-
मार्गेणैवाहरणीयम्, एवं च प्रतिलोमाहरणं भवति । पराचीनं तु
परानिर्गतमुखं तन्मुखेनैवाहर्तव्यं, तथा चानुलोमं भवति, तस्य पुनः
प्रवेशमार्गेणानयनेन स्थूलशल्याभ्रेण पुनर्बहुदेशघट्टनं भवतीत्यभि-
प्रायः । अनिर्गतमुखमपि यथाऽनुलोमं पराचीनमाहियते तदाह—
उत्तुण्डितमित्यादि । छेदनीयमुखं छेदनाहंदेशमुखम् । एतच्च छेद-
यित्वाऽऽहरणं कर्णवत्ः शल्यस्य हेयम् । तद्वि प्रवेशमार्गेणाहिय-
माणं बहुशरीरप्रदेशं कर्णावष्टम्भं हिनस्ति, तेन परागभागमेव स्तोकं
छेदयित्वा निर्हिंयते, तेन कर्णवतः शल्यस्याहपोपघातेन निर्गमो
भवति । यानि त्वकर्णवन्ति परानिर्गतमुखानि तानि छेदनीयमुखानि
नपि प्रवेशमार्गेणैव प्रतिलोमं हर्तव्यानि' इति चक्रः । २ 'नहर्वाचीनं
नामोत्तुण्डितं क्विदपि प्रतिलोममाहर्तुं युज्यते, नापि चातिदीर्घं
तदनुलोमं छेदानुबन्धेन संघर्षप्रकर्षेण चाशङ्कितत्वात्, तदिदमुच्यते
उत्तुण्डितमिति । उत्तुण्डितमुद्गतकण्टकाच्चितमुखं, छिद्यतेऽनेनेति
कृत्यत्युद्योर्बाहुल्याच्छेदनीयं धारा मुखे यस्येति छेदनीयमुखं, तात्प-
योर्वाचीनं शल्यं छित्त्वा निर्घातयेदानुलोम्येनाहरणार्थं पराचीनं
कर्तुमिति श्लेषः । अत्र छित्त्वेति शल्यदैर्घ्यपरिणाहसंघर्षकृतोपतापशङ्का-
जिहासार्थमिदं छेदनं तावत्वंशे कर्तव्यं यावत्वंशे छिन्ने मुखं शल्यं
पराचीनं भवितुमर्हतीति सुधियो मन्यन्ते । न च विधिरयं सर्वत्र
सांप्रतं भवतीत्यत आह—छेदनीयेत्यादि । अपिशब्दः पूर्वपक्षन्या-
स्यर्थः । हस्तशक्यमिति क्रियाविशेषणं; कुक्ष्यान्तरपतितानि कुक्ष्या-
दिभ्रम्यपतितानि कुक्ष्यादिष्वर्वाचीनानीति यावत्, चकारादुत्तुण्डि-
तानि शक्यानि छेदनीयमुखानि धारामुखान्यपि, यथामार्गं प्रतिलोमं
हस्तेनैवापहर्तुं यतेतेति सभग्नयः' इति हाराणचन्द्रः । 'अप-
नयेत्' इति पा० ।

शल्यमुच्यते । तच्छल्यमनुलोममानयेत् । कोऽर्थः ? अत्रेतेन
पराचीने प्रदेशे आनयेत् ॥ ७ ॥

उत्तुण्डितं छित्त्वा निर्घातयेच्छेदनीयमुखम् ॥ ८ ॥

यदा लनतिवेगाच्छल्यमत्रेतेनप्रदेशेन निर्गतमुत्तुण्डितमुखं
च भवति तदा तस्य शल्यस्य छेदनीयमुखस्य छेद्यप्रदेशजटि-
तस्य पराचीनानुलोमहरणे कीदृशं विधानमिति दर्शयन्नाह—
उत्तुण्डितमित्यादि । उत्तुण्डितमूर्ध्वं निःसरन्मुखमिव । निर्घात-
येदिति इतस्तत्शालयेद्धस्तेन मुद्रादिना वा; ततश्चानुलोममा-
हरेत् । छेदनीयमुखमिति कण्टकवर्जरीपत्रप्रभृतिकम्, एतेनो-
त्तुण्डितं छेदनीयमुखं परानिर्गतमुखं छेद्यप्रदेशजटितं च शल्यं
पराचीनानुलोमाहरणविषय इत्युक्तं भवति ॥ ८ ॥

**छेदनीयमुखान्यपि कुक्षिवक्षःकक्षावंक्षणपशु-
कान्तरपतितानि च हस्तशक्यं यथामार्गेण हस्ते-
नैवापहर्तुं प्रयतेत ॥ ९ ॥**

किं छेदनीयमुखस्य सर्वत्रायं विधिर्नैत्याह—छेदनीयेत्यादि ।
वक्ष इति हृदयम् । हस्तेनाहर्तुं यच्छक्यते शल्यं तत् हस्तश-
क्यम् । यथामार्गेणैति प्रवेशमार्गेणैत्यर्थः । हस्तेनैवेति हस्तेनै-
वोद्धरेत्, न कदाचिन्मुद्रादिभिश्चालयेत् । प्रयतेत प्रयत्नं
कुर्वीत । अन्ये तु 'अच्छेदनीयमुखानि तु' इत्यादि पाठं
पठन्ति, व्याख्यानयन्ति च—न केवलमनुत्तुण्डितान्यनिर्घाल्य-
मुखान्यपीति समुच्चयते तुशब्देन, तानि कुक्ष्यादिपतितानि
सर्वाण्येवाच्छेद्यलौदनिर्घाल्याहरणीयानि । एतेनैतदुक्तं भवति-
पराचीनानामपि शल्यानामनुलोममाहरणीयानामपि प्रतिलोम-
मेवाहरणं कर्तव्यम्, अनुलोमाहरणे कुक्ष्यादिषु महान् छेदानु-
बन्धो भवेत् । पशुकान्तरपतितानि चेत्यस्याप्रे, "अनुत्तुण्डित-
शल्यानि छेदनीयमुखानि च । अनिर्घाल्यानि जानीयाद्भूयश्छेदा-
नुबन्धतः"—इति भोजसंहितोक्तं केचित् पाठं पठन्ति, स
च प्रमादपाठः, निबन्धेष्वदर्शनात् ॥ ९ ॥

**हस्तेनैवापहर्तुमशक्यं विशस्य शस्त्रेण यन्त्रेणाप-
हरेत् ॥ १० ॥**

१ 'उत्तुण्डितं शल्यं बहुद्वद्वदभिमुलीभूतम्' इति अरुणदत्तः ।
२ 'कर्णवतोऽप्यच्छेद्यमुखस्य प्रतिलोमं प्रवेशमार्गेणैवाहरणमाह-
अच्छेदनीयमुखान्यपीत्यादि । एतेषां मुखच्छेदे महती व्यापन्नमरणं
वा भवति । तेन प्रवेशमार्गेणैव कर्णमर्दनं कृत्वा यत्रेण वा कर्णं
यश्चयित्वा छेदनीयं; प्रच्छेदनं च कृत्वा प्रतिलोममेव हरणमनेत्यर्थः'
इति चक्रः । ३ 'छेदनिर्घाल्याहरणीयानि' इति पा० । ४ 'शल्यवाप-
हरणं हस्तेनैव यथायोग्यतया प्रायः कर्तव्यं, तेनाशक्ये यत्रेणेत्याह-
हस्तेनेत्यादि । विशस्येति यत्रप्रवेशनिरोधकं प्रदेशं शस्त्रेण छित्त्वा'
इति चक्रः । ५ 'विमृश्य शस्त्रेण वा' इति पा० । ६ 'अथाहरेत् करप्राप्यं
करेणैवेतरत् पुनः । इत्थं सिंहाहिमकरवर्मिकर्कटकाननैः । अदृश्यं
त्रणसंस्थानाद्ब्रह्मीतुं शक्यते यतः । कङ्कशुभाङ्कुरशरारिवायसान-
ननैः ॥ संदेशाभ्यां त्वगादिसं तालाभ्यां सुशिरं हरेत् । सुशिरसं
तु नलकैः शेषं शेषैर्वायथम्' (वाग्भट्ट. स. अ. २८) ॥

हस्तेनापहर्तुमशक्ये शल्ये किं विधानमिति दर्शयति—
हस्तेनेत्यादि । विशस्य छिस्वा शस्त्रेणेत्यर्थः । केचित् 'हस्तेन
चाहर्तुमशक्ये अविशस्य यस्त्रेणापहरेत्' इति पाठं मन्यन्ते ।
तेषां मते अविशस्य अच्छित्त्वेत्यर्थः, हस्तेन चेति चकारेण
यस्त्राहरणाशक्यस्य शल्यस्य विशस्येत्युपलभ्यते ॥ १० ॥

भधति चात्र—

शीतलेन जलेनैनं मूच्छन्तमवसेचयेत् ॥

संरक्षेदस्य मर्माणि मुहुराभ्वासयेच्च तम् ॥ ११ ॥

शल्यहरणे उपद्रवचिकित्सासूत्रं निर्दिशन्नाह—शीतलेने-
त्यादि । एनमिति शल्यातुरम् । अवसेचयेदिति सिद्धेत्यर्थः ।
आभ्वासयेदिति क्षीरतर्पणादिदानेन । बाहुल्येनामुं पाठं केचित्
पठन्ति । गयदासेन तु पठित्वाऽयं पाठोऽत्रान्तरे व्याख्यातः,
युक्तश्चायं, तस्मात् पठनीय एव ॥ ११ ॥

ततः शल्यमुद्धृत्य निर्लोहितं व्रणं कृत्वा स्वेदाह-
मग्निघृतप्रभृतिभिः संस्वेद्यावदस्य प्रदिह्य सर्पिर्म-
धुभ्यां बद्ध्वाऽऽचारिकमुपदिशेत् । (सिरास्त्रायुविल-
स्रं शलाकादिभिर्विमोच्यापनयेत्; श्वयथुप्रस्त-
वारङ्गं समवपीड्य श्वयथुं; दुर्बलवारङ्गं कुशादि-
भिर्बद्ध्वा ।) ॥ १२ ॥

हृते शल्ये पश्चात्कर्म दर्शयन्नाह—तत इत्यादि । निर्लोहि-
तमिति अरुधिरवन्तम् । संस्वेयेति अतिनिःसृतशोणितमवेदनं
सुखोष्णेन घृतेन, तदितरमग्निना संस्वेयेति संबन्धः । अवदद्येति
अभिकृत्यान् व्रणान् दग्ध्वेत्यर्थः । प्रदिह्येति लेपयित्वा, अस्वेद्य-
मतिघृतशोणितं च । अत्र केचित् 'अवदद्य' इति न पठन्ति,
'प्रदिह्य' इत्यस्य स्थाने 'तर्पयित्वा' इति पठन्ति । अत्र केचिद्-
दुरिकाप्रवाहेण भोजोक्तं 'सिरास्त्रायुविलस्रं शलाकादिभिर्विमोच्या-
पनयेत्, श्वयथुप्रस्तवारङ्गं समवपीड्य श्वयथुं, दुर्बलवारङ्गं
कुशादिभिर्बद्ध्वा' इति पाठं पठन्ति, प्रवाहपठिता व्याख्यान-
यन्ति च—वारङ्गं शस्त्रनालम्, अवपीड्य श्वयथुमपनयेदिति
संबन्धः; कुशादिभिः बद्ध्वा 'अपनयेत्' इत्यत्रापि योज्यते;
कुशा वंशवेत्रादिकम्प्री । अयं च विधिस्तन्त्रान्तरादवसेये न
सुश्रुतसंहितायामस्ति, तन्त्रान्तरदर्शनालसैस्त्वत्रैवानीय लिखित
इत्यत्र न पठनीय एव ॥ १२ ॥

हृदयमभितो वर्तमानं शल्यं शीतजलादिभिश्चे-
जितस्यापहरेद्यथामार्गं; दुरुपहरमन्यतोऽपवाध्य-
मानं पाटयित्वोद्धरेत् ॥ १३ ॥

१ 'मर्मसंरक्षणं पानीयघृताभ्यङ्गतर्पणादिना' इति चक्रः ।
२ 'स्वेदाहं संस्वेद्य, अग्निना अवदद्य, घृतेन तर्पयित्वेति योज्यम् ।
अत्रातिघृतरक्ता घृततर्पणीयाः । तत्र भोजः—'अभिकृत्या व्रणा ये तु
तेष्वभिभवचारयेत् । स्वेदयेत्सक्तुपिण्डीभिः स्वेदकृत्यान् समन्ततः ॥
तर्पयेत्तर्पणीयांश्च सुखोष्णेन च सर्पिणा' इति चक्रः । ३ 'रुधिरवर्जि-
तम्' इति पा० । ४ 'हृदयभित इति हृदयसमीपे पार्श्वे इत्यर्थः ।
हृदयोद्देजनं च शल्यकार्यपीड्यपरिज्ञानार्थमित्येके । हृदयोद्देजनेन

वक्षःपतितेषु विशेषविधिमाह—हृदयमित्यादि । हृदयम-
भितो वर्तमानमिति हृदयसमीपे स्थितमित्यर्थः । उद्देजितस्य
उद्दिग्धहृदयस्य, शीतजलादुद्देजनं च क्रमपरिहाराय । यथामार्-
गमिति येनैव मार्गेण प्रविष्टं तेनैवापहरेदित्यर्थः । तेनाशक्ये
उपायान्तरं दर्शयन्नाह—दुरुपहरमित्यादि । दुःखेनोपह्वयते
तदुरुपहरम् । अन्यत इति अन्यस्मिन्नपि प्रदेशे । अपवा-
ध्यमानमिति मर्मपीडाकरं, 'शल्यं' इति शेषः । पाटयित्वेति
दारयित्वेत्यर्थः ॥ १३ ॥

अस्थिविवरप्रविष्टमस्थिविदष्टं वाऽवगृह्य पादा-
भ्यां यस्त्रेणापहरेत्, अशक्यमेवं वा बलवद्भिः सुप-
रिगृहीतस्य यस्त्रेण प्राहयित्वा शल्यवारङ्गं प्रविभुज्य
धनुर्गुणैर्बद्धैकतश्चास्य पञ्चाङ्गामुपसंयतस्याश्वस्य
वक्त्रकविके बध्नीयात्, अथैनं कशया ताडयेद्यथो-
न्नामयश्च शिरो वेगेन शल्यमुद्धरति; दृढां वा वृक्ष-
शाखांमवनम्य तस्यां पूर्ववद्दुद्धरेत् ॥ १४ ॥

अवबद्धशल्यस्य हस्तेनापहर्तुमशक्यस्य निर्हरणोपायं दर्शय-
न्नाह—अस्थीत्यादि । अस्थिविवरप्रविष्टमिति अस्थिच्छिद्रान्तर्ग-
तम् । विदष्टमिति अत्यासक्तम् । सुपरिगृहीतस्य आतुरस्येत्यर्थः ।
प्रविभुज्य वक्त्रीकृत्य । धनुर्गुणैरिति मूर्वाकंसूत्रमयैः । एकत
एकस्मिन् प्रदेशे । अस्थेति शल्यवतो नरस्य । पञ्चाङ्गामिति
बन्धविशेषः । उपसंयतस्य बद्धस्य । अश्वस्य घोटकस्य, वक्त्रं मुखं,
तत्र कविका कटकं, तत्र बध्नीयात् शल्यमिति संबन्धः । एनम्
अथं, कशया सट्टया, उन्नामयजिति उच्चैः कुर्वन् । पक्षान्तर-
माह—दृढां वा वृक्षशाखामित्यादि । अवनम्य नमयित्वा, तस्या-
मिति वृक्षशाखायाम् । अन्ये तु 'दृढां' इत्यस्य स्थाने 'पञ्चाङ्गां'
इति मन्यन्ते; तत्र पञ्चाङ्गां पञ्चभिः शाखान्तैर्युक्तां शाखां
वदन्ति । अपरे तु पञ्चाङ्गां पञ्चाश्वत्थोदुम्बरान्यप्रोधवेतसाना-
मिति कथयन्ति । अन्ये त्वेवं पठन्ति 'अशक्यमेवं वा बलवद्भिः
सुपरिगृहीतस्य यस्त्रेण प्राहयित्वा शल्यवारङ्गं प्रविभुज्य धनुर्गुणै-
र्बद्धैकतोऽश्वककविके बध्नीयात्, अथैनं कशया ताडये-
द्यथोन्नामयच्छिरो वेगेन शल्यमुद्धरति, नामितायां पञ्चाङ्गां
वृक्षशाखायां वा पूर्ववद्दुद्धरेत्' इति ॥ १४ ॥

अंदेशोत्पिण्डतमष्टीलादममुद्धराणामन्यतमस्य
प्रहारेण विचार्य यथामार्गमेव यस्त्रेण ॥ १५ ॥

लीनस्य यक्षस्य संबन्धो न भवतीत्यर्थः । यथामार्गेण दुरुपहरं छेदेन
मुखं विशालं कृत्वा हरणीयम् । तत्र तथा छेदनं कर्तव्यं यथा
सिरादिक्षणनेनान्यदेशापवाधो न भवति' इति चक्रः ।

१ 'वारङ्गं शलादिमयस्य शल्यस्य शिखाकारं' इत्यरुणदत्तः ।
'वारङ्गं शस्त्रमस्तके शिखाकारोऽवयवः' इति हेमाद्रिः । २ 'पञ्चाङ्गा
पञ्चानामङ्गानां चतुर्णां पादानां मुखसहितानां समाहारः पञ्चाङ्गी
बन्धविशेषः, तथा पञ्चाङ्गा बद्धस्य' इति अरुणदत्तः । ३ 'अदे-
शोत्पिण्डतमिति पक्षे अन्धेदनीयदेशोत्पिण्डतमित्यर्थः । अस्ति-
देशोत्पिण्डतमित्यन्ये; तत्रास्थिरोधोऽरुणदत्तुत्पिण्डतत्वम्' इति चक्रः ।

कुक्ष्याद्यच्छेदनीयप्रदेशोत्पिडितानामस्थ्यादिविदधानां यथा-
मार्गापहरणोपायं दर्शयन्नाह—अदेशेत्यादि । यथामार्गमेव
यन्त्रेणेति 'अपहरेत्' इति शेषः । 'अस्थिदेशोत्पिडितं' इत्यन्ये
पठन्ति ॥ १५ ॥

विमृदितकर्णानि कर्णवन्त्यनाबाधकरदेशोत्पिडितानि पुरस्तादेव ॥ १६ ॥

कर्णवतामाहरणं दर्शयन्नाह—विमृदितेत्यादि । कर्णवद्य-
च्छल्यं तदनाबाधकरप्रदेशोत्पिडितं यदा भवति तदा विमृदित-
कर्णिकं कृत्वा, कोऽर्थः ? संकुचितकर्णिकं कृत्वा, पुरस्तादेव,
कोऽर्थः ? अप्रेतने प्रदेशे एव, 'आकर्षयेत्' इति शेषः ॥ १६ ॥

**जातुषे कण्ठासके कण्ठे नाडीं प्रवेश्याग्रितमां च
शलाकां, तथाऽवगृह्य शीताभिरङ्गिः परिचिच्य
स्थिरीभूतं शल्यमुद्धरेत् ॥ १७ ॥**

जातुषशल्यस्य विधानं दर्शयन्नाह—जातुष इत्यादि । जातुषे
लाक्षामये । कण्ठासके गलले । नाडीमिति ताम्रादिरचितनलिकां,
स्थिरीभूतामुत्पन्नगाढताम् । शिशवो जातुषैः शल्यैः क्रीडन्ति, ते
यदा प्रभादाच्चिगलन्ति तदाऽयं विधिर्विदितव्यः । अन्ये तु जातु-
षाणि सिराधिष्वेव घ(ज)टितानि मन्यन्ते ॥ १७ ॥

**अजातुषं तु जतुमधूच्छिष्टप्रलितया शलाकया
पूर्वकल्पनेत्येके ॥ १८ ॥**

अजातुषे कण्ठासके विधिमाह—अजातुषमित्यादि । जतु
लाक्षा, मधूच्छिष्टं सिक्थकम्, पूर्वकल्पनेति शीतोदकस्थिरी-
भूतमित्यर्थः ॥ १८ ॥

**अस्थिशल्यमन्यद्वा तिर्यक्कण्ठासक्तमवेक्ष्य केशो-
ण्डुकं दृढैकदीर्घसूत्रबद्धं द्रवमक्तोपहितं पाययेदा-
कण्ठात् पूर्णकोष्ठं च वामयेत्, वमतश्च शल्यैकदे-
शसक्तं ज्ञात्वा सूत्रं सहसा त्वाक्षिपेत्, मृदुना वा
दन्तधावनकूर्चकेनापहरेत् प्रणुदेद्वाऽन्तः । क्षतक-
ण्ठाय च मधुसर्पिषी लेदुं प्रयच्छेत्रिफलाचूर्णं वा
मधुशर्कराविमिश्रम् ॥ १९ ॥**

अस्थ्यादिशल्यस्याख्यन्तं कण्ठासक्तस्याहरणमुद्दिशन्नाह—अ-
स्थिशल्यमित्यादि । केशोण्डुकं बालकृतं विटुकम् । उपहितं

१ 'विमृदितकर्णानि कर्णवन्तीत्यच्छेदनीयमुखपतितानि; छेद-
नीयमुखे तु देशे कर्णवतामनुलोममेव छेदयित्वाऽऽहरणमाह—
अनाबाधाकरेत्यादि' इति चक्रः । २ 'केशानां समूहः केशोण्डुकम्'
इति अरण्यदत्तः । 'केशोण्डुकः केशपुञ्जः' इति हेमाद्रिः । 'उण्डुकं
नाम विशेषेण प्रसादकित्तृतः परिणामिमलाश्रयः स्थूलधुद्रात्रयोरन्तरा-
लस्यो गोलः, वक्ष्यति च—'उण्डुकश्च विभजते मलं मलधरा कला'
इति, तथा च केशोऽयमुण्डुकमिवेति केशोण्डुकं 'पुरुषन्यायः' इति-
वत्; 'उपमितं व्याघ्रादिभिः सामान्यप्रयोगे' इति पूर्वनिपातः 'केश-
गुडक' इति निष्कर्षः' इति हाराणचन्द्रः ।

सहितम् । सहसा त्वाक्षिपेदिति शल्यनिर्गमनार्थम् । दन्तधाव-
नकूर्चकेनेति दन्तधावनानां करजकादीनां कुट्टिताग्रं कूर्चकं,
तेनापहरेदित्यर्थः । प्रणुदेद्वाऽन्तरिति बहिरनिर्गच्छदन्तः प्रणुदेत्
प्रवेशयेदित्यर्थः । 'केशोण्डुकं' इत्यादि केचित् पाठं पठन्ति ।
आहतकण्ठशल्यस्य पश्चात्कर्म दर्शयन्नाह—क्षतकण्ठाये-
त्यादि ॥ १९ ॥

**उदकपूर्णोदरमवाकृशिरसमवपीडयेद्दुनीया-
द्रामयेद्वा भस्मराशौ वा निखनेदामुखात् ॥ २० ॥**

उदकं यदाऽन्तनिविष्टं जलमृतादीनामुदरे भवति तदा तस्या-
पहरणोपायं दर्शयन्नाह—उदकेत्यादि । अवाकृशिरसमधोमुखी-
कृतम्, अवपीडयेदुदरं, धुनीयात् कम्पयेत्, वामयेत् घर्ष-
णैरवाकृशिरसमेव, निखनेत् प्रवेशयेत्, आमुखादिति मुखप-
र्यन्तम् ॥ २० ॥

**ग्रासशल्ये तु कण्ठासके निःशङ्कमनवबुद्धं
स्कन्धे मुष्टिनाऽमिहन्यात्, ज्ञेहं मद्यं पानीयं वा
पाययेत् ॥ २१ ॥**

कण्ठासक्तग्रासाहरणोपायमाह—ग्रासशल्य इत्यादि । अनव-
बुद्धमिति अज्ञातं यथा भवति । अभिहन्यादिति प्रहारं दद्या-
दित्यर्थः ॥ २१ ॥

**बाहुरज्जुलतापांशैः कण्ठपीडनाद्वायुः प्रकुपितः
श्लेष्माणं कोपयित्वा स्रोतो निरुणद्धि, लालान्नावं
फेनागमनं संज्ञानाशं चापादयति; तमभ्यज्य संस्वेद्य
शिरोविरेचनं तस्मै तीक्ष्णं विद्ध्याद्रसं च वातघ्नं
दद्यादिति ॥ २२ ॥**

बाहुरज्जादिपीडितकण्ठप्रकुपितवायुश्लेष्माणहरणोपायमाह—
बाह्वित्यादि । पाशशब्दो बाह्वादिभिः सह प्रत्येकं संबध्यते ।
केचिदसुं पाठं न पठन्ति ॥ २२ ॥

भवन्ति चात्र—

शल्यारुतिविशेषांश्च स्थानान्यावेक्ष्य बुद्धिमान् ॥
तथा यन्नपृथक्त्वं च सम्यक् शल्यमथाहरेत् ॥ २३ ॥
कर्णवन्ति तु शल्यानि दुःखाहार्याणि यानि च ॥
आददीत भिषक् तस्मात्तानि युक्त्या समाहितः २४
एतैरुपायैः शल्यं तु नैव निर्यात्येते यदि ॥

मत्या निपुण्या वैद्यो यन्नयोगैश्च निर्हरेत् ॥ २५ ॥
शोथपाकौ हजश्चोत्राः कुर्याच्छल्यमनाहृतम् ॥
वैकल्यं मरणं चापि तस्माद्यत्नाद्विनिर्हरेत् ॥ २६ ॥

**इति सुश्रुतसंहितायां सूत्रस्थाने शल्यापनयनीयो
नाम सप्तविंशतितमोऽध्यायः ॥ २७ ॥**

१ 'ज्ञेहं सुखोदकं वा' इति ताडपत्रपुस्तके पाठः । २ 'पाश-
शल्ये तु' इति पा० । ३ 'दुःखान्याहरणे विदुः' इति पा० ।
४ 'निर्हारेते' इति पा० ।

शल्याकृतीनामानन्यादनुक्तमपि कर्तव्यं दर्शयन्नाह—शल्या-
कृतीत्यादि । स्थानानि शिरोऽक्षिकर्णनासाहृदयादीनि । कर्णवतां
दुराहरत्वं दर्शयन्नाह—कर्णवन्तीत्यादि । आददीतेति संगृह्णीया-
दित्यर्थः । युक्तयेति योगेन, न तु हीनयोगातियोगमिध्यायोगैः ।
समाहितः सावधानः । अवश्यं निर्हरणीयस्य शल्यस्योक्तैः
प्रकारैरनाहरणेऽनुक्तोपायमनुक्यन्त्रकरणसूत्रमुदिशन्नाह—एतैरि-
त्यादि । नैव निर्यात्यते यदीति नैव निष्कास्यते यदीत्यर्थः ।
मत्या निपुण्या वैद्य इति मत्या निपुण्या स्वकर्मणि प्रवीणया
बुद्ध्या युक्तः । यन्त्रयोगैश्च निर्हरेदिति योगैः संयोगैः, योगैश्चेति
चकारादनुक्तगुणादिबन्धनादि संमुच्चीयते । शल्यस्यानाहरणे
दोषं दर्शयन्नाह—शोथपाकावित्यादि । असुं श्लोकं केचिदत्र न
पठन्ति, न्यायचन्द्रिकायां तु पठितत्वादवश्यं पठनीय
एव ॥ २३—२६ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां सूत्रस्थाने सप्तविंशतितमोऽध्यायः ॥ २७ ॥

अष्टाविंशतितमोऽध्यायः ।

अथातो विपरीताविपरीतव्रणविज्ञानीयमध्यायं
व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

फलाग्निजलवृष्टीनां पुष्पधूमोम्बुदा यथा ॥

ख्यापयन्ति भविष्यत्त्वं तथा रिष्टानि पञ्चताम् ॥ ३ ॥

नियतानियतभेदेन द्विविधमरिष्टं प्रकाशयितुमाह—फला-
ग्नीत्यादि । अत्र यथा पुष्पं फलस्य भविष्यत्त्वं ख्यापयति,
कोऽर्थः ? पुष्पं फलं भविष्यतीति; यथा च धूमोऽग्निं ख्यापयति,
यथाऽम्बुदो जलवृष्टिम्, एवमरिष्टानि पञ्चतां मृत्युं ख्यापयन्ति;
'भाविनीम्' इति शेषः । अरिष्टान्यत्र मरणलक्षणानि । ननु,
अत्र किमर्थं पुष्पधूमाम्बुदा इति बहवो दृष्टान्ता उक्ताः ?
एकेनैव गतार्थत्वात् । उच्यते, पुष्पाम्बुदौ हेतू फलजलवृष्ट्योर्ज्ञा-
पकावनियतौ, न ह्यवश्यं कारणेन कार्यं कर्तव्यमेव; इत्यनेनानि-
यतदृष्टान्तेन दृतादिनिमित्तजमरिष्टमनियतमुक्तं; धूमात् कार्या-
दग्नेः कारणस्य यज् ज्ञानं तन्नियतम्, एतेन नियतदृष्टान्तेन
दोषजमरिष्टं नियतमुक्तम्; इत्यनियतनियतभेदेन द्विविधमरिष्टं
प्रकाशयन्ति बहवो दृष्टान्ता इति न दोषः ॥ १—३ ॥

१ 'पूर्वाध्यायैः समासविस्तराभ्यां व्रणानुद्दिश्यातुरोपक्रमणी-
याध्यये विकिरसा सूत्रयितव्या; सा तु सारिष्टत्वाद्गतयुषि न
सिध्यति, अतोऽरिष्टज्ञानार्थं रिष्टप्रतिपादकाध्यायेषु सामान्यारिष्ट-
स्वरूपाभिधायकतया विपरीतव्रणविज्ञानीयोऽभिधीयते । विपरीतो
व्रणः साध्यादन्यः सारिष्टतया विवक्षितः' इति चक्रः । 'विप-
रीतव्रणविज्ञानीयं' इति ताडपत्रपुस्तके पाठः । २ 'धूम इह
काष्ठमन्थनजन्यः बभूवै पूर्वभावी विवक्षितो भाविवक्षिममकतया'
इति चक्रः ।

सु० सं० १७

तानि सौक्ष्म्यात् प्रमादाद्वा तथैवाशु व्यतिक्रमात् ॥
गृह्यन्ते नोद्गतान्यक्षैर्मुमूर्षोर्न त्वसंभवात् ॥ ४ ॥
ध्रुवं तु मरणं रिष्टे

अवश्यमेवारिष्टस्य मरणभवनं दर्शयन्नाह—तानीत्यादि ।
मुमूर्षोः मर्तुमिच्छोः प्राणिन उद्गतान्यपि प्रकटितान्यप्यरिष्टान्य-
क्षैर्मुमूर्षोर्न गृह्यन्ते न ज्ञायन्ते । कुतो हेतोरित्याह—सौक्ष्म्या-
दिति; परमाणुवत् । प्रमादाद्वेति मदिरामदमत्तस्य वस्तुन्यवि-
मर्श इव । आशु व्यतिक्रमादिति यदैवारिष्टमुत्पन्नं तदैव मर-
णादिति, उत्पलशतपत्रव्यतिमेदवत्; अन्ये लाशुव्यतिक्रमं
यदैवारिष्टमुत्पन्नं तदैव निवर्तत इति मन्यन्ते । न त्वसंभवादिति
न पुनरसंभवात् गृह्यन्ते, अपितु संभवन्त्यप्यरिष्टान्युक्तैः
कारणैरक्षैर्न गृह्यन्त इत्यभिप्रायः । दोषजमरिष्टमधिकृत्य अरि-
ष्टेन मरणस्य नियतत्वं दर्शयन्नाह—ध्रुवमित्यादि ॥ ४ ॥—

ब्राह्मणैस्तत् किलामलैः ॥

रसायनतपोजप्यतः परैर्वा निवार्यते ॥ ५ ॥

रिष्टेऽपि मरणनिवृत्तिमुपायविशेषैराह—ब्राह्मणैरित्यादि ।
किलशब्दोऽत्रागमार्थं सूचयति; एवं किल आगमे प्रतिपादित-
मित्यर्थः । अमलैरिति रागादिदोषरहितैः । ब्राह्मणेभ्योऽपरानपि
दर्शयन्नाह—रसायनतपोजप्येत्यादि ।—रसायनपरा इति स्वभा-
वव्याधिनिवारणविशिष्टौषधचिन्तकाः, ते रसवीर्यौषधप्रभावेण
मरणं निवारयन्ति । तथा तपःपराः तपस्विनः, तेऽपि विशिष्ट-
तपःप्रभावेण मरणं निवारयन्ति । जप्यपराः सिद्धमन्त्रचिन्तकाः,
तेऽपि मन्त्रशक्तियुक्ताः पञ्चत्वं निषेधयन्ति । एतच्च नियतानिय-
तरिष्टविषयं ज्ञेयम् ॥ ५ ॥

नक्षत्रपीडा बहुधा यथा कालं विपच्यते ॥

तथैवारिष्टपाकं च ब्रुवते बहवो जनाः ॥ ६ ॥

कथं पुनः कालान्तरे पञ्चविंशतिवर्षादानरिष्टपीडा भवती-
त्याह—नक्षत्रेत्यादि ।—विपच्यते फलतीत्यर्थः । पाकं फलम् ॥ ६ ॥

१ 'अरिष्टस्य मरणादवश्यं प्राग्भावमाह—तानि सौक्ष्म्यादित्यादि ।
सौक्ष्म्यात् कण्टकादि सदपि सूक्ष्मजिह्वासां विना नोपलभ्यते । तथा
प्रमादादनवहितैः सदपि नोपलभ्यते । आशु व्यतिक्रमादिति भूत्वा
क्षणेन नाशात्, एतदपि सर्वथाऽवधानं विना नोपलभ्यते; यथा
विषुदादि क्षणमात्रस्याभिभूतमपि नोपलभ्यते । न त्वसंभवादित्यनेन
मरणेऽवश्यं भावित्वमुक्तं, चरकेऽप्युक्तं 'मरणं चापि तत्रास्ति यत्रा-
रिष्टपुरःसरम्' (च. इ. अ. २) । तथा रिष्टेऽपि मरणनियममाह—
ध्रुवमित्यादि । २ 'तदैव' इति पा० । ३ 'नक्षत्रपीडेति जन्मकाल-
स्थितग्रहविशेषैर्नक्षत्रपीडा यथा कालान्तरभाविमरणसूचिका काला-
न्तरेणैव पच्यमानदुष्टमरणं गमयति; तथाऽरिष्टान्यपि कानिचित्
चिरकालपच्यमानमारककर्मजन्यानि चिरमाविमरणव्यञ्जकानीति
वाक्यार्थः । अरिष्टपाकमिति रिष्टकारणमारककर्मप्रपाकम् ।' इति
चक्रः । ४ 'कालात्' इति पा० । ५ 'बहुधा' इति पा० ।

असिद्धिमाभुयाल्लोके प्रतिकुर्वन् गतायुषः ॥
अतोऽरिष्टानि यत्नेन लक्षयेत् कुशलो भिषक् ॥ ७ ॥

अरिष्टापरिज्ञानदोषं दर्शयन्नाह—असिद्धिमित्यादि । असिद्धि
धर्मार्थकामादीनां हानिम् ॥ ७ ॥

गन्धवर्णरसादीनां विशेषाणां स्वभावतः ॥
वैकृतं यत् तदाचष्टे व्रणिनः पक्वलक्षणम् ॥ ८ ॥

अस्य तन्त्रस्य शत्यत्वात्तत्र च व्रणस्य प्राधान्यात्तस्यैवारिष्टानि
प्राङ्निर्देष्टुमाह—गन्धेत्यादि । गन्धवर्णरसार्दनामिति आदिग्र-
हणेन शब्दस्पर्शयोरपि संग्रहः; एतेन पञ्चापीन्द्रियार्था उक्ता
भवन्ति, रूपस्य वर्णग्रहणेन गृहीतत्वात् । स्वभावतः प्रकृतितो
यद्वैकृतमन्यथालं, तदाचष्टे तत् कथयति, व्रणिनः पुरुषस्य,
पक्वलक्षणं पातलक्षणं, यथा पक्वं फलं पतत्येव तथाऽसावपि
व्रणी पतत्येवेत्यर्थः ॥ ८ ॥

कटुस्तीक्ष्णश्च विस्त्रश्च गन्धस्तु पवनादिभिः ॥
लोहगन्धिस्तु रक्तेन व्यामिश्रः सान्निपातिकः ॥ ९ ॥
लाजातसीतैलसमाः किञ्चिद्विस्त्राश्च गन्धतः ॥
ज्ञेयाः प्रकृतिगन्धाः स्युः—

तत्र प्राकृतं गन्धं दर्शयन्नाह—कटुरित्यादि । अत्र लाजा-
तसीतैलसमाह्रयो गन्धा यथासंख्येन वातपैत्तिक-वातश्लैष्मिक-
पित्तश्लैष्मिका द्रन्द्रजा ज्ञेयाः । एते त्रयोऽपीषद्विस्त्राश्च स्वभा-
वाज्ज्ञेयाः । अतसीशब्देनातसीतैलं, तैलं तिलतैलम् । ज्ञेयाः
प्रकृतिगन्धाः स्युरिति ज्ञातव्याः प्रकृतिगन्धा भवेयुरिति ।
'कटुस्तीक्ष्णश्च' इति केचित् पठन्ति ॥ ९ ॥—

रतोऽन्यद्रन्धवैकृतम् ॥ १० ॥

मद्यागुर्वाज्यसुमनापञ्चचन्दनचम्पकैः ॥
सगन्धा दिव्यगन्धाश्च समूर्धूणां व्रणाः स्मृताः ॥ ११ ॥
श्ववाजिमूषिकध्वाङ्गपूतिवल्लूरमत्कुणैः ॥
सगन्धाः पङ्कगन्धाश्च भूमिगन्धाश्च गर्हिताः ॥ १२ ॥

विकृतिगन्धान् दर्शयन्नाह—अत इत्यादि । अतोऽन्यद्रन्ध-
वैकृतमिति अत एभ्यः पूर्वोक्तैभ्यः कट्वादिप्राकृतगन्धेभ्योऽन्यद्र-
न्धवैकृतम् । तानेव विकृतगन्धानाह—मयेत्यादि । सुमना
जाती । सगन्धाः समगन्धाः । दिव्यगन्धा इति अपरोऽपि य
उत्तमगन्धः । समूर्धूणामिति मर्तुमिच्छूनां प्राणिनाम् । श्वा
कुबुरः, ध्वाङ्गः काकः, पूतिवल्लूरं पूयसहितं शुष्कमांसं, मत्कुणाः
शय्यादिजाः क्षुद्रकीटाः; एतैः समानगन्धा इत्यर्थः ॥ १०—१२ ॥

कुङ्कुमध्यामकङ्कुष्ठसवर्णाः पित्तकोपतः ॥
न दृश्यन्ते न चूष्यन्ते भिषक् तान् परिवर्जयेत् ॥ १३ ॥

१ 'स्वभावतो वैकृतमित्यनेन अस्वाभाविकस्य विकृतस्यापि नाति-
ष्टत्वमिति दर्शयति । पतच्च वैकृतमवृश्यमानहेतुकं मारककर्मकृत-
मेव रिष्टं ज्ञेयम् । पक्वं पातोन्मुखो मरणोन्मुख इति यावद्' इति
शकः । 'समासतः' इति पाठः ॥

कण्डूमन्तः स्थिराः श्वेताः क्षिग्धाः कफनिमित्ततः ॥
दृश्यन्ते वाऽपि दृश्यन्ते भिषक् तान् परिवर्जयेत् १४
कृष्णास्तु ये तनुस्त्रावा वातजा मर्मतापिनः ॥
स्वल्पामपि न कुर्वन्ति रुजं तान् परिवर्जयेत् ॥ १५ ॥

वर्णानिर्देष्टुमाह—कुङ्कुमेत्यादि । ध्याम ईषत्कृष्णः । न
दृश्यन्ते न दाहयुक्ता भवन्ति । चूष्यन्त इति चूषणमिव वेदना-
विशेषः । पित्तवर्णं सति यत् पित्तवेदना दाहादिका न भवन्ति,
तद्वैकृतं वर्णस्य । केचित् "श्यामाकुङ्कुमकङ्कुष्ठसवर्णाः पित्त-
दोषतः । न दृश्यन्ते न दृश्यन्ते भिषक् तान् परिवर्जयेत्—"
इति पाठं पठन्ति, व्याख्यानयन्ति च,—“श्यामा प्रियङ्गुः, कङ्कुष्ठं
सुवर्णक्षीरिनिर्यासः । न दृश्यन्ते नातितप्यन्ते, न दृश्यन्ते न परि-
तप्यन्ते किंतु परितापमात्रयुक्ता भवन्ति” इति । स च निबन्धेषु
न दृश्यते; यत्र तु दृश्यते, तत्र गड्ढिकाप्रवाहः; तस्मात् पूर्वं
पाठो न्यायः । कण्डूमन्त इत्यादिकाः कफेन, तेषां दाहरुजे
वर्णवैकृतं; दृश्यन्त इति पीडां कुर्वन्ति । कृष्णाश्चेत्यादि । ये
वातजा व्रणाः कृष्णास्तनुस्त्रावा मर्मतापिनश्च यदा स्वल्पामपि
पीडां न कुर्वन्ति तदा वातजे वर्णवैकृतम् । अत्र रसवैकृतं
यद्यपि नोक्तं तथाऽपि वातपित्तकफव्रणेषु यथाक्रमं कषायकटु-
मधुरेषु पिपीलिकागुपसर्पणादनुक्तमपि ज्ञेयं, गन्धवर्णरसादीना-
मित्यजोदेशसूत्रे रसस्योक्तत्वात् ॥ १३—१५ ॥

क्ष्वेडन्ति घुर्धुरायन्ते ज्वलन्तीव च ये व्रणाः ॥
त्वङ्मांसस्थाश्च पवनं सशब्दं विसृजन्ति ये ॥ १६ ॥
ये च मर्मस्वसंभूता भवन्त्यत्यर्थवेदनाः ॥

शब्दवैकृतं दर्शयन्नाह—क्ष्वेडन्तीत्यादि । क्ष्वेडन्ति खट-
खटाशब्दं कुर्वन्ति । घुर्धुरायन्त इति श्वमार्जारादीनां कोपाद-
न्तर्गतशब्दो घुर्धुराशब्द उच्यते । ज्वलन्तीवेति ज्वलन्त इव
दृश्यन्ते । त्वङ्मांसस्थानां व्रणानां सशब्दपवनवाहिलं शब्दवै-
कृतं, कोष्ठगतानां तु सशब्दपवनवाहिलं प्रकृतिरेव ॥ १६ ॥—

दृश्यन्ते चान्तरत्यर्थं बहिः शीताश्च ये व्रणाः ॥ १७ ॥
दृश्यन्ते बहिरत्यर्थं भवन्त्यन्तश्च शीतलाः ॥

स्पर्शवैकृतमधिकृत्याह—दृश्यन्त इत्यादि ॥ १७ ॥—
शक्तिध्वजरथाः कुन्तवाजिवारणगोवृषाः ॥ १८ ॥
येषु चाप्यवभासेरन् प्रासादाकृतयस्तथा ॥
चूर्णावकीर्णा इव ये भान्तिचानवचूर्णिताः ॥ १९ ॥

आकृतिविशेषवैकृतमधिकृत्याह—शचीत्यादि । शक्तिरायु-
धविशेषः, ध्वजः पताकादण्डः । येषु व्रणेषु । अवभासेरन्
शोभन्ते । प्रासादो देवतानरेन्द्राणामधिष्ठानम्, आकृतिरत्र
रूपमेव । रूपं च पक्षेन्द्रियार्थमध्ये । अपरमपि रूपविशेष-
माह—चूर्णावकीर्णा इत्यादि । अत्रापि सामान्याकारेण रूपमेव
बोद्धव्यम् ॥ १८ ॥ १९ ॥

१ 'कृष्णा ये त्वरुणस्त्रावा' इति ताडपत्रपुस्तके पाठः ।
२ 'वारणपक्षिणः' इति ताडपत्रपुस्तके पाठः ।

प्राणमांसक्षयश्वासकासारोचकपीडिताः ॥

प्रवृद्धपूयरुधिरा व्रणा येषां च मर्मसु ॥ २० ॥

गन्धादिवैकृतं समाप्य, उपद्रवासाध्यत्वं प्रसङ्गतो युक्त्यागतं दर्शयन्नाह—प्राणेत्यादि । प्राणक्षयः शक्तिलक्षणबलक्षयः, मांसक्षय उपचयलक्षणबलक्षयः ॥ २० ॥

क्रियाभिः सम्यगारब्धा न सिद्ध्यन्ति च ये व्रणाः ॥

वर्जयेत्तानपि प्राज्ञः संरक्षन्नात्मनो यशः ॥ २१ ॥

इति सुश्रुतसंहितायां सूत्रस्थाने विपरीताविपरीत-
व्रणविज्ञानीयो नामाष्टाविंशतितमोऽध्यायः ॥ २८ ॥

अनुक्तमप्यशेषारिष्टमुपगृह्णन्नाह—क्रियाभिरित्यादि ॥ २१ ॥

इति श्रीडल्ह(ह)प्राविरचितायां सुश्रुतव्याख्यायां निबन्ध-
संग्रहाख्यायां सूत्रस्थानेऽष्टाविंशतितमोऽध्यायः ॥ २८ ॥

एकोनत्रिंशत्तमोऽध्यायः ।

अथातो विपरीताविपरीतस्वप्ननिदर्शनीयमध्यायं
व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । स्वप्नशब्दानन्तरं लुप्तादिशब्दनिर्देशान्नक्षत्र-
वेलातिथिनिमित्तशकुनाभिलेखवैद्यवाग्देहमनश्चेष्टा अपि गृह्यन्ते
॥ १ ॥ २ ॥

दूतदर्शनसंभाषा वेषाञ्चेष्टितमेव च ॥

ऋक्षं वेला तिथिश्चैव निमित्तं शकुनोऽनिलः ॥ ३ ॥

देशो वैद्यस्य वाग्देहमनसां च विचेष्टितम् ॥

कथयन्त्यातुरगतं शुभं वा यदि वाऽशुभम् ॥ ४ ॥

अत्राध्याये निर्देश्यान् दूतादीनुपदर्शयन्नाह—दूतेत्यादि ।
दूतशब्दोऽत्र दर्शनसंभाषवेशचेष्टितैः सह संबध्यते । गमनाय
प्रश्नाय वाऽऽगतः पुरुषो दूतः । चेष्टा चात्र कायकृतो व्यापारः,
ऋक्षाणि आर्द्रादीनि, वेला मध्याह्नादिकाः, तिथयः चतुर्ध्यादयः,
निमित्तं सर्पादिदर्शनं, देशो वैद्यस्य भूमिभागः, वाग्देहमनसां
च विचेष्टितमपि वैद्यस्यैव । आतुरगतमिति आतुराश्रितमित्यर्थः ।
स्वप्नाः पश्चान्निर्देश्याः ॥ ३ ॥ ४ ॥

पाँख(ष)ण्डाश्रमवर्णानां सपक्षाः कर्मसिद्धये ॥

त एव विपरीताः स्युर्दूताः कर्मविपत्तये ॥ ५ ॥

नपुंसकं स्त्री बहवो नैककार्या असूयकाः ॥

१ 'मेषजविकारयुक्तौ रिष्टमाह—क्रियाभिरित्यादि । चरके उपद्रवाश्च
मेषजविकारयुक्तश्च रिष्टाधिकरणतयोक्ता' इति चक्रः । २ 'विपरीत-
स्वप्ननिदर्शनीयं व्याख्यास्यामः' इति ताडपत्रपुस्तके पाठः । 'विप-
रीताविपरीतदूतशकुनस्वप्ननिदर्शनीयमध्यायं' इति ह्याराणचन्द्र-
संमतः पाठः । ३ 'गेहे' इति पा० । ४ 'निमित्तं पूर्णकुम्भादि,
शकुनः पक्षी' इति चक्रः । ५ 'पाषण्डा वेदवाह्याश्रमाः सौगता-
दयः' इति चक्रः ।

गर्दभोद्भूरथप्राप्ताः प्राप्ता वा स्युः परम्पराः ॥ ६ ॥

वैद्यं य उपसर्पन्ति दूतास्ते चापि गर्हिताः ॥

प्रथमं दूतदर्शनमधिकृत्याह—पाखण्डेत्यादि ।—पाख(ष)ण्डाः
कापालिकादयः, आश्रमा ब्रह्मचारिगृहस्थवानप्रस्थयतयः, वर्णा
ब्राह्मणादयः । सपक्षा इति तद्यथा—कापाली कापालिकस्य,
ब्रह्मचारी ब्रह्मचारिणः, विप्रो विप्रस्येत्यादयः । कर्मसिद्धये कार्य-
सिद्ध्यर्थम् । त एव विपरीता इति कापालिकस्य ब्रह्मचारी, ब्रह्म-
चारिणः कापालीत्यादि । कर्मविपत्तये इति चिकित्सितनाशाय ।
नपुंसकमिति न पुमान् न च स्त्री । स्त्रीति योषिदित्यर्थः । बहव
इति प्रभूता इत्यर्थः । नैककार्या इति नैकस्मिन् कार्ये ये दूताः
समागता इत्यर्थः । असूयका इति परस्परं कलहं कुर्वाणाः ।
गर्दभोद्भूरथप्राप्ता इति गर्दभोद्भूयुक्तेन रथेनागता इत्यर्थः । प्राप्ता
वा स्युः परम्परा इति आगता वा भवेयुः, परम्परा पङ्क्तिः,
एतेन पङ्क्तिं कृत्वा यदाऽऽगच्छन्तो भवन्तीत्युक्तम् । वैद्यं य उप-
सर्पन्तीत्यादि ये दूता एवगुणविशिष्टा वैद्यमुपसर्पन्ति समीपमा-
गच्छन्ति, ते गर्हिता एवेति संभावनीयाः । अत्र चशब्द
एवकारार्थः, अपिशब्दः संभावनायाम् ॥ ५ ॥ ६ ॥—

पाशदण्डायुधधराः पाण्डुरेतरवाससः ॥ ७ ॥

आर्द्रजीर्णापसव्यैकमलिनोद्धस्तवाससैः ॥

न्यूनाधिकाङ्गा उद्विग्ना विकृता रौद्ररूपिणः ॥ ८ ॥

वेषमधिकृत्याह—पाशेत्यादि । पाशो वीर्यः पशूनां बन्धनो
रज्जुवलयः, दण्डो लौहादिवलयैर्निबद्धो वीर्यनिष्ठुरकाष्ठयष्टिः,
आयुधानि खड्गशक्त्यादीनि । पाण्डुरेतरवासस इति कृष्णपीतर-
क्तवस्त्राः । आर्द्रजीर्णापसव्यैकमलिनोद्धस्तवासस इति आर्द्र
स्तिमितं, जीर्णं पुरातनम्, अपसव्यं दक्षिणाश्रितमुत्तरीयवासः,
एकम् एकवस्त्रधारिणं, मलिनमधौतं, उद्धस्तं पाटितं वस्त्रम् ।
न्यूनाधिकाङ्गा इति न्यूना हस्ताद्यवयवैर्हीनाः; अधिकाङ्गा इति
एकविंशत्यङ्गुल्यादियुक्ताः । उद्विग्ना इति मीताः । विकृता इति
पङ्क्तुकुब्जवामनादयः । रौद्ररूपिण इति भैरवोद्धतकर्कशाः (भयै-
वहूरूपिणः) ॥ ७ ॥ ८ ॥

रूक्षनिष्ठुरर्वेत्तारस्त्वमङ्गल्याभिधायिनः ॥

दूतसंभाषामधिकुर्वन्नाह—रूक्षेत्यादि । रूक्षं मैत्रीरहितं
वचः, निष्ठुरं कठोरवचनम् । अमङ्गल्याभिधायिन इति गतभृत्-
नष्टरदितेत्यादिवचनममङ्गलम् ॥—

छिन्दन्तस्तृणकाष्ठानि स्पृशन्तो नासिकां स्तनम् ९

वस्त्रान्तानामिकाकेशनखरोमदशास्पृशः ॥

स्नोतोवरोधहृद्गण्डमूर्धोरःकुक्षिपाणयः ॥ १० ॥

कपालोपलभसास्थितुषाङ्गारकराश्च ये ॥

१ 'आगच्छन्तः' इति पा० । २ 'मलिनध्वस्तवाससः' इति
पा० । ३ अयं पाठो हस्तलिखितपुस्तके न पश्यते । ४ 'वामा-
श्राप्यमाङ्गल्या०' इति पा० । ५ 'रुदन्तः स्तनयोस्तथा' इति
ताडपत्रपुस्तके पाठः ।

विलिखन्तो महीं किञ्चिन्मुञ्चन्तो लोष्टमेदिनः ॥ ११ ॥
 तैलकर्मदिरधाङ्गा रक्तस्रगनुलेपनाः ॥
 फलं पक्वमसारं वा गृहीत्वाऽन्यच्च तद्विधम् ॥ १२ ॥
 नखैर्नखान्तरं वाऽपि करेण चरणं तथा ॥
 उपानचर्महस्ता वा विकृतव्याधिपीडिताः ॥ १३ ॥
 वामाचारा रुदन्तश्च श्वासिनो विकृतेक्षणाः ॥
 याम्यां दिशि प्राञ्जलयो विषमैकपदे स्थिताः ॥ १४ ॥
 वैद्यं य उपसर्पन्ति दूतास्ते चापि गर्हिताः ॥

चेष्टितमधिकृत्याह,—छिन्दन्त इत्यादि । वस्त्रान्तो दशाही-
 नस्य वस्त्रान्तम्, अनामिका पवित्राङ्गुलिः, केशा मस्तकवालाः,
 रोमाणि सरीरोद्भवा बालाः, दशाः सदशस्य वस्त्रस्य प्रान्ताः ।
 स्रोतोवरोधेत्यादि स्रोतोवरोधादिषु निक्षिप्तपाणयः, स्रोतः
 कर्णादिच्छिद्रम्, अवरोधः स्कन्धदेशः, हृत्कमलमुकुलाकारमधो-
 मुखं, मण्डो गलः, मूर्धा मस्तकम्, उरः कण्ठहृदयान्तरालः,
 कुक्षिवङ्गणपार्श्वान्तरालः । कपालोपलेत्यादि । करशब्दः कपा-
 ल्यादिभिः प्रत्येकं संबध्यते, तेन कपालादिकरा इत्यादि बोद्धव्यं;
 कपालो मृद्गाण्डखण्डः, उपलः पाषाणः, भस्मेति दग्धकाष्ठादि-
 क्षारः, अस्थि हड्डी, तुषा धान्यादिलवचः, अङ्गारोऽमस्मसा-
 त्कृतो दग्धकाष्ठखण्डः । विलिखन्तो महीमिति विलिखन्तो नखा-
 दिना विदारयन्तः पृथिवीमित्यर्थः । किञ्चिन्मुञ्चन्त इति किञ्चि-
 द्रस्तु हस्तेन गृहीतं मुञ्चन्तः । लोष्टमेदिन इति मृत्पिण्डस्फो-
 ढनशीला इत्यर्थः । दिग्धाङ्गा इति लिप्ताङ्गा इत्यर्थः । रक्तस्रगनु-
 लेपना रक्तमालाधारिणो रक्तविलेपनाश्चेत्यर्थः । फलमित्यादि ।
 असारमिति अभ्यन्तरसारवर्जितम् । अन्यच्च तद्विधमिति अन्य-
 दपि वस्तु पक्वमसारं च । नखैर्नखान्तरं वाऽपि करेण चरणं
 तथेत्यत्र 'गृहीत्वा' इति संबन्धः । उपानदित्यादि ।—उपानत्
 पादहिता, चर्महस्ता वेति चर्ममयसद्वादिधारिणः । विकृतव्याधि-
 पीडिता इति गलत्कृष्णादिविकृतव्याधिपीडिताः । वामाचारा इति
 विपरीतव्यवहारः । श्वासिन इति श्रमजनितश्वासयुक्ताः ।
 विकृतेक्षणा इति पुष्पितनेत्रादयः । याम्यां दिशि दक्षिणस्यां
 दिशि, प्राञ्जलयः प्रसारिताञ्जलयः । विषमैकपदे स्थिता इति
 विषमे एकस्मिन् स्थाने ऊर्ध्वाभूताः । उपसर्पन्ति समीपं
 गच्छन्ति ॥ ९—१४ ॥

दक्षिणाभिमुखं देशे त्वशुचौ वा हुताशनम् ॥—
 ज्वलयन्तं पचन्तं वा क्रूरकर्मणि चोद्यतम् ॥ १५ ॥
 नद्यं भूमौ शयानं वा वेगोत्सर्गेषु वाऽऽशुचिम् ॥
 प्रकीर्णकेशमभ्यक्तं खिन्नं विकृत्वमेव वा ॥ १६ ॥
 वैद्यं य उपसर्पन्ति दूतास्ते चापि गर्हिताः ॥

चेष्टितमेव चेति चकारेणानुक्ताऽपि वैद्यचेष्टा समुचीयते,
 तां दूतदर्शने निर्दिशन्नाह—दक्षिणेत्यादि ।—दक्षिणाभिमुख-
 मिति दक्षिणदिशुसम् । देशे प्रदेशे । अशुचौ अपवित्रे ।
 हुताशनं ज्वलयन्तम् अग्निं ज्वालयन्तम् । पचन्तमिति पाकं

१ 'अभ्यजनितश्वासयुक्ताः' इति पा० ।

कुर्वाणम् । क्रूरकर्मणि पशुवधादिके । उद्यन्तमुद्यमं कुर्वाणम् ।
 'क्षुरकर्मणि' इत्येके पठन्ति, तत्र मुण्डनादिकर्मण्युद्यमं कुर्वाण-
 मित्यर्थः । वेगोत्सर्गेष्विति मूत्रपुरीषोत्सर्गेषु । अशुचिमिति
 अपवित्रम् । प्रकीर्णकेशं विमुक्तकेशम् । अभ्यक्तं तैलादिना ।
 खिन्नं प्रखेदसहितम् । विकृतं विह्वलम् । वैद्यं य उपसर्पन्ती-
 त्यादि इत्थंभूतं वैद्यं ये दूता उपसर्पन्ति ते गर्हिता निन्दिता
 भवन्तीत्यर्थः ॥ १५ ॥ १६ ॥—

वैद्यस्य पैत्र्ये दैवे वा कार्ये चोत्पातदर्शने ॥ १७ ॥
 मध्याह्ने चार्धरात्रे वा सन्ध्ययोः

वेलामधिकृत्याह—वैद्येत्यादि । पैत्र्ये पितृकार्ये । दैवे
 देवकार्ये । उत्पातदर्शन इति उत्पातानां भूमिदिव्यान्तरीक्षाणां
 दर्शने ॥ १७ ॥—

कृत्तिकासु च ॥

आर्द्राश्लेषामघामूलपूर्वासु भरणीषु च ॥ १८ ॥

नक्षत्रमधिकृत्याह—कृत्तिकाखित्यादि ॥ १८ ॥

चतुर्थ्यां वा नवम्यां वा षष्ठ्यां सन्धिदिनेषु च ॥
 वैद्यं य उपसर्पन्ति दूतास्ते चापि गर्हिताः ॥ १९ ॥

तिथिमधिकृत्याह—चतुर्थ्यामित्यादि । सन्धिदिनानि देवप्रे-
 तकार्याहाणि ॥ १९ ॥

स्विन्नाभितप्ता मध्याह्ने ज्वलनस्य समीपतः ॥

गर्हिताः पित्तरोगेषु दूता वैद्यमुपागताः ॥ २० ॥

त एव कफरोगेषु कर्मसिद्धिकराः स्मृताः ।

एतेन शेषं व्याख्यातं बुद्ध्या संविभजेसु तत् ॥ २१ ॥

रक्तपित्तातिसारेषु प्रमेहेषु तथैव च ।

प्रशस्तो जलरोधेषु दूतवैद्यसमागमः ॥ २२ ॥

विज्ञायैवं विभागं तु शेषं बुध्येत पण्डितः ॥

विशिष्टरोगेषु विशिष्टवेलादि दर्शयन्नाह—स्विन्नेत्यादि ।
 स्विन्नाभितप्ता दूता ज्वलनस्य समीपतः सन्निधानाद्यदा वैद्यं
 मध्याह्ने उपसर्पन्ति तदा गर्हिता इति संबन्धः । एतेन शेषमि-
 त्यादि शेषं वातरोगे शीतप्रवातादिष्विति ज्ञेयम्, अशुममित्यर्थः ।
 रक्तपित्तेत्यादि । जलरोधेषु जलनिरोधयुक्तप्रदेशेषु । विज्ञाये-
 त्यादि । शेषं बुध्येतेति उदावर्तमूत्रकृच्छ्रादौ जलवेगदर्शनादिकं
 प्रशस्तमिति जानीयात् ॥ २०—२२ ॥—

शुक्लवासाः शुचिर्गौरः श्यामो वा प्रियदर्शनः ॥ २३ ॥

स्वस्यां जातौ स्वगोत्रो वा दूतः कार्यकरः स्मृतः ॥

गोयानेनागतस्तुष्टः पादाभ्यां शुभचेष्टितः ॥ २४ ॥

१ 'नवम्यामथ षष्ठ्यां वा पक्षसन्धिदिनेषु च' इति तादृक्पत्र-
 पुस्तके पाठः । २ 'एतेन शेषं व्याख्यातमिति व्याधिसमानगुणे
 देशादौ दूतदर्शनं विगर्हितं, विपरीतगुणे च प्रशस्तं; तेन वातरोगे
 प्रवातादि निन्दितं, निवातादि प्रशस्तमित्याबूद्धमित्यर्थः' इति चक्रः ।
 ३ 'गोयानं गोवाह्यशकटः, पतञ्च प्रशस्ततरत्वायुक्तं, तेनानिषिद्धम-
 थादियानमप्यविरुद्धमेव' इति चक्रः ।

स्मृतिमान् विधिकालज्ञः स्वतन्त्रः प्रतिपत्तिमान् ॥
अलङ्कृतो मङ्गलवान् दूतः कार्यकरः स्मृतः ॥ २५ ॥
स्वस्थं प्राङ्मुखमासीनं समे देशे शुचौ शुचिम् ॥
उपसर्पति यो वैद्यं स च कार्यकरः स्मृतः ॥ २६ ॥

अथाविपरीतदूतदर्शनादिकं निर्दिशन्नाह—शुक्लवासा इत्यादि । गोयानेनेति वृषभारूढो वृषभयुक्तयानारूढो वेल्यर्थः; अन्ये तु 'गोयानेन पशुयानेन' इत्यर्थमाहुः, गोशब्दस्य पशुवाचितात्; एतेन याम्यादियानखरोष्ट्रादिकवर्जमश्वदियानमुक्तम् । स्वतन्त्रः स्वप्रधानः । प्रतिपत्तिमानिति प्रतिपत्तिरत्र ज्ञानं प्रगल्भता वा । शुक्लवासाः शुचिर्गौर इत्यादिदर्शनमुक्तम् । शुभचेष्टित इत्यनेन चेष्टोक्ता । अलङ्कृत इति वेष उक्तः । संभाषश्चात्र विपरीतसंभाषविपर्ययादनुक्तोऽपि ज्ञेयः । तथाहि, तत्र 'रुक्मिनिधुरवक्त्रार' इत्युक्तम्, अत्र तु तद्विपर्ययेण 'स्निग्धकोमलाभिधायिन' इत्यविपरीतसंभाषो ज्ञेयः । तथा वेलानक्षत्रतिथीनामुक्तानामेव विपरीतत्वं, ततोऽन्यदविपरीतत्वमिति । कथंभूतं वैद्यमुपसर्पन् दूतः कार्यकारी भवतीत्याह—स्वस्थमित्यादि । स्वस्थम् आधिव्याधिवर्जितम्, आसीनमुपविष्टं, शुचौ पवित्रे देशे, शुचिं वैद्यम्, इत्यंभूतं वैद्यं यो दूत उपसर्पति स कार्यकारी भवति । केचिन्निबन्धकारा असुं पाठं न पठन्ति ॥ २३—२६ ॥

मांसोदकुम्भमातपत्रविप्रवारणगोनृपाः ॥
शुक्लवर्णाश्च पूज्यन्ते प्रस्थाने दर्शनं गताः ॥ २७ ॥
स्त्री पुत्रिणी सवत्सा गौर्वर्धमानमलङ्कृता ॥
कन्या मत्स्याः फलं चामं स्वस्तिकं मोदका दधि २८
हिरण्याक्षतपात्रं वा रत्नानि सुमनो नृपः ॥
अप्रशान्तोऽनलो बाजी हंसश्चापः शिखी तथा ॥२९॥
ब्रह्मदुन्दुभिजीमूतशङ्खवेणुरथस्वनाः ॥
सिंहगोवृषनादाश्च द्वे(द्वे)षितं गजवृंहितम् ॥ ३० ॥
शस्तं हंसरतं नृणां कौशिकं चैव धामतः ॥
प्रस्थाने यायिनः श्रेष्ठा वाचश्च हृदयङ्गमाः ॥ ३१ ॥

अथाविपरीतलक्षणान्याह—मांसेत्यादि । मांससाममत्र । उदकुम्भ इति अत्रोदकुम्भशब्देन पूर्णो रिक्तश्च घटो गृह्यते; तत्रातुरगृहे प्रविशन् पूर्णः, आतुरगृहानिःसरन् रिक्त इति गृह्यते । आतपत्रं छत्रम् । वृषो वृषभः । शुक्लवर्णाः पदार्थाः कार्पासास्थितकमस्रक्षारादिव्यतिरिक्ताः सुमनोदध्यक्षतमौक्तिकादयः । पूज्यन्ते श्लाघ्यन्ते । गताः प्राप्ताः । वर्धमानं शरावः, अन्ये तु विशिष्टमेव दर्पणं मङ्गल्यार्थं चषकं वा वर्धमानमाच-

१ 'धृतिमान्' इति पा० । २ 'वर्धमाना स्वलङ्कृता' इति पा० । 'वर्धमाना इति शरावाः, ते च स्वलङ्कृता इति आलेपादिना मण्डिताः । केचिदलङ्कृता इति कन्याविशेषणं मन्यन्ते । अन्ये त्वङ्कारोषितं कुमारं कुमारीं वा वर्धमानमाहुः' इति चक्रः । ३ 'सुमना' इति पा० ।

क्षते । अलङ्कृता कन्या भूषणवती कन्या । केचित् 'वर्धमानाः स्वलङ्कृता' इति पठन्ति, व्याख्यानयन्ति च—आलेपनधवल्लादिस्वलङ्कृताः शरावा वर्धमाना इति । स्वस्तिकं मुक्तादामविशेषः, अन्ये स्वस्तिकं स्वस्तिकाकारं दूर्वाशकलमण्डितं धवलं दर्पणसक्तं मृन्मयं गोमयकृतं वा मङ्गल्यमवतारणकार्यं कुर्वन्ते माङ्गलिककृत्स्त्रियः । मोदका लड्डुकाः । हिरण्यं स्वर्णम्, अन्ये कपर्दकान्याहुः; अक्षता लाजाः, अन्येऽक्षतानि यवधान्यान्याहुः; पात्रं तण्डुलभृतशरावादिकम् । अन्ये तु 'अक्षतपात्रम्' इत्येकमेव तण्डुलभृतशरावमिच्छन्ति । रत्नानि माणिक्यादीनि । सुमन इति शोभनमानसमित्यर्थः, 'वैद्यस्य' इति शेषः । नृपः पृथ्वीपतिः, अन्ये तु 'शोभनचित्तो राजा' इत्याहुः । अप्रशान्तोऽनलः प्रज्वलितवैश्वानरः । बाजी घोटकः । चाषः करटासः । शिखी मयूरः । ब्रह्मदुन्दुभीत्यादि ।—ब्रह्मेति वेदः, दुन्दुभिः निःस्वानः, जीमूतो मेघः, एतेषां स्वनाः शब्दाः शस्ताः । सिंहेत्यादि । द्वेषितं बाजिध्वनिः । गजवृंहितं हस्तिस्वनः । रतं शब्दः । रतशब्दः कौशिकं चेत्यत्रापि संबन्धनीयः, तेनोत्कृष्टस्य रतमित्यर्थः । यायिन इति गच्छन्तः पुरुषाः; विपरीतं निमित्तं पश्चाद्दर्शनीयम् ॥ २७—३१ ॥

पत्रपुष्पफलोपेतान् सक्षीराक्षीरजो द्रुमान् ॥
आश्रिता वा नभोवैश्वध्वजतोरणवेदिकाः ॥ ३२ ॥
दिक्षु शान्तासु वक्तारो मधुरं पृष्ठतोऽनुगाः ॥
वामा वा दक्षिणा वाऽपि शकुनाः कर्मसिद्धये ॥ ३३ ॥
शुष्केऽशनिहतेऽपत्रे वल्लीनद्धे सकण्टके ॥
वृक्षेऽथवाऽश्मभस्मास्थिविट्पुष्पाङ्गारपांशुषु ॥ ३४ ॥
चैत्यवल्मीकविषमस्थिता दीप्तस्वरवराः ॥
पुरतो दिक्षु दीप्तासु वक्तारो नार्थसाधकाः ॥ ३५ ॥
पुत्रामानः स्रगा वामाः स्त्रीसंज्ञा दक्षिणाः शुभाः ॥
दक्षिणाद्वाभगमनं प्रशस्तं श्वश्रुगालयोः ॥
वामं नकुलचाषाणां नोभयं शशसर्पयोः ॥ ३६ ॥
भासकौशिकयोश्चैव न प्रशस्तं किलोभयम् ॥
दर्शनं वा रतं वाऽपि न गोधाकृकलासयोः ॥ ३७ ॥
दूतैरनिष्टैस्तुल्यानामशस्तं दर्शनं नृणाम् ॥
कुलस्थतिलकापीसतुषपाषाणभस्मनाम् ॥ ३८ ॥
पात्रं नेष्टं तथाऽङ्गारतैलकर्मपूरितम् ॥
प्रसञ्जेतरमद्यानां पूर्णं वा रक्तसर्पयैः ॥ ३९ ॥
शवकाष्ठपलाशानां शुष्काणां पथि सङ्गमाः ॥
नेष्यन्ते पतितान्तस्थदीनान्धरिपवस्तथा ॥ ४० ॥

शकुनान् निर्दिशन्नाह—पत्रेत्यादि । नीरुज इति कृमिदावाभ्याद्यनुपहतान् । आश्रितशब्दो नभःप्रभृतिभिः सह प्रत्येकं संबध्यते । नभ आकाशं, वैश्वं गृहं, ध्वजा पताका देवादीनां, तोरणमार्द्रवंशादिरचितं प्रतोल्याकारं, वेदिका इति

१ 'अन्ये त्वङ्कारोषितं कुमारं कुमारीं वा वर्धमानमाहुः' इति चक्रः । २ 'राजभवनं' इति पा० ।

विवाहादिनिमित्तमामेष्टकादिरचितश्चतुरकः । दिक्षु शान्तास्त्रिति
पूर्वासूत्ररासु चेत्यर्थः; अन्ये तु आलिङ्गिताऽवधूमितदीप्त-
वर्जितास्त्रित्याचक्षते । वक्त्रर इति शब्दायमानाः । पृष्ठतोऽनुगा
इति पृष्ठप्रदेशानुगता इत्यर्थः । विपरीतान् शकुनाजि-
र्विश्राह-शुष्के इत्यादि । अशनिहते वज्रहते । अपत्रे
पत्ररहिते । वल्लिनद्धे लतावेष्टिते । सकण्टके कण्टकसहिते ।
इत्थंभूते वृक्षे 'आश्रिता' इत्यध्याहारः । अस्मा पाषाणः । भस्म
रक्षा । विट् विष्टा । तुषा धान्यलवचः । पांशुः धूलिः । चैल्यं
स्मशानवृक्षः । क्षीप्तस्वराः कुस्वराः चिन्वीचीकारादयः, खर-
स्वराः उत्कटशब्दाः । दिक्षु वीप्तास्त्रिति आभेययाम्यनैर्कृतीषु ।
पुञ्जामानः खगा वामा इति पुञ्जामधेयाः पक्षिणो वामपार्श्वे
वक्त्ररः शुभाः; तथा—हंसकारण्डवचकवाकादयः । व्रीसंज्ञा
दक्षिणाः शुभा इति कोकिलाबलाकादयः व्रीसंज्ञा दक्षिणपार्श्व-
वर्तिनः शुभाः । एतेन व्रीपुंसंज्ञाः पक्षिण इत्यमेव शुभाः,
अन्यथा अशुभाः, इति परमार्थतो विपरीतशकुनमेव कथितं
भवति । पूर्वानुक्तविपरीतनिमित्तं निर्दिशन्नाह—दक्षिणादित्यादि ।
अत्रापि तद्विपर्ययेण दक्षिणगमनं प्रशस्तमित्युक्तं भवति । नोभय-
मिति उभयमपि वामदक्षिणमपि गमनं न प्रशस्तमित्यर्थः । भासे-
त्यादि भासो गोकुलचारी गृध्रविशेषः । उभयमिति वामदक्षिण-
मिति । दर्शनं वा स्तमित्यादि । कृकलासः 'कण्टिकाया' इति
लोके; पूर्वदेशीयास्तु गिरिमिटमाचक्षते । गोधाकृकलासयोर्दर्शनं
कृतं वामतो दक्षिणतः पुरतः पृष्ठतो वा न प्रशस्तमिति ।
दूतैरनिष्टैरित्यादि । अनिष्टैरिति नपुंसकगर्दभोद्भ्रयप्रामादिभिस्तु-
ल्यानां समानानामन्येषामपि नृणां दर्शनं प्रस्थाने न प्रशस्तम् ।
कुल-चेत्यादि । कुलत्थावीनां पात्रमङ्गरादिपूरितं च नेष्टं न
प्रशस्तमित्यर्थः । प्रसङ्गेतरमयानामित्यादि । प्रसङ्गा मद्यस्योप-
र्यच्छो भागः; तदितरेषां मयानां पूर्णमप्रशस्तं, तथा रक्तसर्ष-
पपूर्णं च न प्रशस्तम् । शवकाष्ठेत्यादि शवावीनां पथि मार्गं
संगमाः संयोगा न प्रशस्ताः । शवो मृतकः । काष्ठं दाह, पलाशं
पूर्णम् । 'शुष्काणां' इत्यत्र स्थाने केचित् 'रूढानां' इति
पठन्ति । तेषां मते रूढानां पुराणानामित्यर्थः । नेष्यन्ते न
प्रशस्यन्ते । पतिताः पञ्च महापातकिनः । अन्तःस्थाः चण्डा-
लादयः । शीनो निरुत्साहः ॥ ३२—४० ॥

मृदुः शीतोऽनुकूलश्च सुगन्धिश्चानिलः शुभः ॥
खरोष्णोऽनिष्टगन्धश्च प्रतिलोमश्च गर्हितः ॥ ४१ ॥

अनिलं निर्दिशन्नाह—मृदुरित्यादि । अनुकूलः पृष्ठानु-
गामी । प्रतिलोमः अभिमुखः ॥ ४१ ॥

ग्रन्थ्यर्बुदादिषु सदा छेदशब्दस्तु पूजितः ॥
विद्रव्युदरगुल्मेषु भेदशब्दस्तथैव च ॥ ४२ ॥
रक्तपित्तातिसारेषु रुद्धशब्दः प्रशस्यते ॥

एवं व्याधिविशेषेण निमित्तमुपधारयेत् ॥ ४३ ॥

रोगविशेषादपि निमित्तविशेषमुक्तं निर्दिशन्नाह—ग्रन्थी-
त्यादि । व्याधिविशेषेण अनुक्तेन व्याधिभेदेनेत्यर्थः । निमित्तमिति

शुभाशुभसूचकम् । अन्ये तु—“एवं व्याधिविशेषेण निमित्तमुप-
धारयेत्” इत्यमुं पाठमन्यथा पठन्ति व्याख्यानयन्ति च, स
चाभावाच्च लिखितः ॥ ४२ ॥ ४३ ॥

तथैवाकुष्टहाकष्टमाक्रन्दरुदितस्वनाः ॥

छर्द्या वातपुरीषाणां शब्दो वै गर्दभोद्भ्रयोः ॥ ४४ ॥

सामान्यं शब्दनिमित्तं दर्शयन्नाह—तथैवेत्यादि । आकुष्टमा-
क्रोशः । आकुष्टादिभिः स्वनशब्दः प्रत्येकं संबध्यते । हाकष्ट-
शब्दः खेदार्यः । आक्रन्द आक्रोशस्वनः । अमुं श्लोकं बाहुल्येन
न पठन्ति । पञ्जिकाकारगयदासेन तु विशिष्टपाठशुद्धि-
कारेण लिखितो व्याख्यातश्चेत्यत्रापि लिखितः ॥ ४४ ॥

प्रतिषिद्धं तथा भ्रमं क्षुतं स्खलितमाहतम् ॥

दौर्मेनस्यं च वैद्यस्य यात्रायां न प्रशस्यते ॥ ४५ ॥

वैद्यस्यापि गेहे वागादिचेष्टितं दर्शयन्नाह—प्रतीत्यादि । प्रति-
षिद्धमिति निषेधवचनं 'मागच्छ' इत्यादिकं, भ्रमं कीलकादिभङ्ग-
वचनं, क्षुतं छिद्रितं; त्रयमेतद्वाग्विचेष्टितम् । 'भ्रमं' इत्यस्य
स्थाने केचित् 'लभं' इति पठन्ति, व्याख्यानयन्ति च—लभं
वज्रादिसङ्गः । स्खलितमाहतमेतत् कायविचेष्टितम् । स्खलितं
छुण्ठनं पादादेः, आहतमिति आहननम् । दौर्मेनस्यं चित्तविचे-
ष्टितम् ॥ ४५ ॥

प्रवेशेऽप्येतदुद्देशादवेक्ष्यं च तथाऽऽतुरे ॥

प्रतिद्वारं गृहे चास्य पुनरेतन्न गण्यते ॥ ४६ ॥

वैद्यगृहविधिमातुरगृहेऽप्यतिदिशन्नाह—प्रवेशे इत्यादि ।
एतत् पूर्वोक्तं शुभाशुभनिमित्तं, प्रवेशेऽप्यवेक्ष्यं द्रष्टव्यम् ।
उद्देशात् संक्षेपात् । आतुरे आतुरगृहे । प्रतिद्वारं द्वारं प्रति ।
गृहे गृहाम्बन्तरे, अस्य आतुरस्य, एतत् पूर्वोक्तं निमित्तं, न
गण्यते न मन्यत इत्यर्थः । केचित् 'प्रतिद्वारं गृहं चास्य' इत्यादि
पाठं मन्यन्ते । प्रतिशब्दो लक्षणा(णेऽर्थः); तेन द्वारं लक्षीकृत्य,
गृहं च लक्षीकृत्येति । अत्रोद्देशात् संक्षेपादातुरेऽप्यवेक्ष्यमिति
संबन्धः ॥ ४६ ॥

केशभस्मास्थिकाष्टाश्मनुषकार्पासकण्टकाः ॥

खट्वोर्ध्वपादा मद्यापो वसा तैलं तिलांस्त्वणम् ॥ ४७ ॥

नपुंसकव्यङ्गभङ्गनग्रमुण्डासिताम्बराः ॥

प्रस्थाने वा प्रवेशे वा नेष्यन्ते दर्शनं गताः ॥ ४८ ॥

आतुरगृहे गतस्य यात्रोन्मुखस्य च वैद्यस्य विपरीतनिमित्तं
दर्शयन्नाह—केशभस्मेत्यादि । मुण्डा मुण्डितमुण्डाः । असिताम्बरा
रक्तवज्राः ॥ ४७ ॥ ४८ ॥

भाण्डानां संकरस्थानां स्थानात् संचारणं तथा ॥

निखातोत्पाटनं भङ्गः पतनं निर्गमस्तथा ॥ ४९ ॥

वैद्यासनावसादो वा रोगी वा स्यादधोमुखः ॥

वैद्यं संभाषमाणोऽङ्गं कुड्यमास्तरणानि वा ॥ ५० ॥

प्रमृज्याद्वा धुनीयाद्वा करौ पृष्ठं शिरस्तथा ॥
हस्तं चाकृष्य वैद्यस्य न्यसेच्छिरसि चोरसि ॥ ५१ ॥
यो वैद्यमुन्मुखः पश्यन्नुन्मार्ष्टिं स्वाङ्गमातुरः ॥
न स सिध्यति वैद्यो वा गृहे यस्य न पूज्यते ॥ ५२ ॥
भवने पूज्यते वाऽपि यस्य वैद्यः स सिध्यति ॥

एतत्पुनरोत्तरगृहेऽपि गण्यत इत्याह-भाण्डानामित्यादि ।
भाण्डानाम् उपकरणद्रव्याणाम् । संकरस्थानां मिलितानाम् ।
संचारणम् इतस्ततो नयनम् । निखातस्य भाण्डस्योत्पादनमुद्ध-
रणमित्यर्थः । भङ्गः स्फुटनम् । पतनं हस्तादेरधोभ्रंशः । निर्गमो
गृह्णाभ्यन्तराद्वाह्यतो गमनम् । अवसादो भङ्गः । वैद्यं संभाषमाणो
वैद्येन सहालापं कुर्वाणोऽङ्गं प्रमृज्यात्, कुञ्चं भित्तिं वा
आस्तरणानि प्रच्छादनवस्त्राणि वा प्रमृज्यात् प्रोच्छयेदित्यर्थः ।
धुनीयात् कम्पयेत् । कानित्याह-करौ पृष्ठं शिरस्तथा । न्यसेत्
निक्षिपेत् । उन्मुख इति ऊर्ध्वमुखः । उन्मार्ष्टिं ऊर्ध्वं प्रोच्छति ।
केचिद्ब्रूयाः पठन्ति-न स सिध्यतीत्यादि ॥ ५१-५२ ॥-

शुभं शुभेषु दूतादिष्वशुभं ह्यशुभेषु च ॥ ५३ ॥
आतुरस्य ध्रुवं तस्माद्दूतादीन् लक्षयेद्भिषक् ॥

दूतादेः शुभाशुभस्य यथासंख्यं शुभाशुभमेव फलं निर्दिश-
नाह-शुभमित्यादि ॥ ५३ ॥-

स्वप्नानतः प्रवक्ष्यामि मरणाय शुभाय च ॥ ५४ ॥
सुहृदो यांश्च पश्यन्ति व्याधितो वा स्वयं तथा ॥
ज्जेहाभ्यक्तशरीरस्तु करभव्यालगर्दभैः ॥ ५५ ॥
घराहैर्महिषैर्वाऽपि यो यायाद्दक्षिणामुखः ॥
रकाभ्वरधरा कृष्णा हसन्ती मुक्तमूर्धजा ॥ ५६ ॥
यं चाकर्षति ब्रह्मा स्त्री नृत्यन्ती दक्षिणामुखम् ।
अन्तावसायिभिर्यो वाऽऽकृष्यते दक्षिणामुखः ५७
परिष्वजेरन् यं वाऽपि प्रेताः प्रव्रजिता(न)स्तथा ॥
मुँहुराघ्रायते यस्तु श्वापदैर्विकृताननैः ॥ ५८ ॥
पिबेन्मधु च तैलं च यो वा पङ्केऽवसीदति ॥
पङ्कप्रदिग्धगात्रो वा प्रनृत्येत् प्रहसेत्तथा ॥ ५९ ॥
निरम्बरश्च यो रक्तां धारयेच्छिरसा स्रजम् ॥
यस्य वंशो नलो वाऽपि तालो वोरसि जायते ॥ ६० ॥
यं वा मत्स्यो प्रसेद्यो वा जननीं प्रविशेन्नरः ॥
पर्वताग्रात् पतेद्यो वा श्वध्रे वा तमसाऽऽवृते ॥ ६१ ॥
हियेत स्रोतसा यो वा यो वा मौण्ड्यमवाप्नुयात् ॥
पराजीयेत बध्येत काकाद्यैर्वाऽभिभूयते ॥ ६२ ॥
पतनं तारकादीनां प्रणाशं दीपचक्षुषोः ॥
यः पश्येद्देवतानां वा प्रकम्पमवनेस्तथा ॥ ६३ ॥
यस्य छर्दिर्विरेको वा दशनाः प्रपतन्ति वा ॥
शास्मलीं किंशुकं यूपं वल्मीकं पारिभद्रकम् ॥ ६४ ॥

१ 'प्रमृज्याद्वा' पा० । २ 'कुर्वन्' इति पा० । ३ 'वाऽऽकर्षति'
इति पा० । ४ 'मूर्धन्याघ्रायते' इति पा० ।

पुष्पाढ्यं कोविदारं वा चित्तां वा योऽधिरोहति ॥
कार्पासतैलपिण्याकलोहानि लवणं तिलान् ॥ ६५ ॥
लमेताश्रीत वा पकमन्नं यश्च पिबेत् सुराम् ॥
स्वस्थः स लभते व्याधिं व्याधितो मृत्युमुच्छति ६६

दूतादिशेषं स्वप्नं दर्शयन्नाह-स्वप्नानित्यादि । निद्रोपश्रुतेन
रजोयुक्तेन मनसा विषयग्रहणं स्वप्नः । सुहृद्दृष्टाः स्वप्ना निमित्त-
मात्रमेव; स्वयं दृष्टान्तु प्रकृत्यादिवर्जं शुरुतराः । अशुभस्वप्नान्नि-
दर्शयन्नाह-जेहेत्यादि । करभादिष्वारुह्य तैलाभ्यक्तशरीरः सन्
यो यायाद्गच्छेत्; अनेन दुःस्वप्नेन षण्मासैर्भिद्यते परं राजय-
क्ष्मणा रोगेण । अन्तावसायिभिः चाण्डालैः । परिष्वजेरन्
आलिङ्गयेत् । प्रव्रजिताः शैवपाशुपतादयः । मुहुर्वांवारम् ।
आघ्रायते चुम्ब्यते, 'भक्ष्यते' इत्यन्ये । श्वापदैः व्याप्रादिभिः ।
पिबेन्मधु च तैलं चेति मधु पुष्परसः । चकारद्द्वयदेकैकशः
पानमत्र हेयम्; केचिदत्र मधु मद्यमित्याहुः; तत्र, केवलस्य
मद्यस्य पानं प्रशस्तं स्वप्नाध्यायशास्त्रेषु कथितं; यत्र तु सुरापान-
मशोभनमित्युक्तं, तत्र सुरा पिष्टमयी प्राह्या । पङ्केऽवसीदतीति
पङ्के कर्दमे, अवसीदति श्रुडतीत्यर्थः, पङ्कावसादस्तु सद्योमृत्यु-
करः । रक्तां स्रजं रक्तपुष्पमालाम् । प्रसेदिति गिलतीत्यर्थः ।
जननीं प्रविशेदिति मातुरुदरे प्रविशतीत्यर्थः । श्वध्रे विवरे ।
तमसाऽऽवृते अन्धकारवेष्टिते । हियेत नीयेत, स्रोतसा नाड्या ।
मौण्ड्यं क्लृप्तकेशता । पराजीयेत पराजितो भवतीत्यर्थः । बध्येत
बन्धनं प्राप्नुयादित्यर्थः । तारकादीनामिति आदिग्रहणाच्चन्द्रा-
दिग्रहणम् । प्रणाशं दीपचक्षुषोरिति स्वप्नेऽकस्माद्दीपं नष्टं पश्यति,
स्वचक्षुषी विगलिते पश्यतीत्यर्थः । देवतानां प्रकम्पमिति देव-
तानां देवतौ प्रतिमानां कम्पमित्यर्थः । अवनेः पृथिव्याः ।
यूपो यज्ञपशुबन्धनकाष्ठं, पारिभद्रको निम्बवृक्षः, कोविदारः
काञ्चनारः । लौहानि लोहमयानि वस्तुनि । पकमन्नं सिद्धमित्यर्थः;
केचिदक्षस्थाने 'मांसं' इति पठन्ति । सुरा पिष्टमयी न तु मयं,
तस्य शोभनत्वात् । ऋच्छति प्राप्नोतीत्यर्थः ॥ ५४-६६ ॥

यथास्वं प्रकृतिस्वप्नो विस्मृतो विद्वत्स्तथा ॥

चिन्ताकृतो दिवा दृष्टो भवन्त्यफलदास्तु ते ॥ ६७ ॥

१ 'योऽधिरोहति मानवः' इति पा० । २ 'प्रासादप्रतिमाना'
इति पा० । ३ 'यज्ञपशुहिसनकाष्ठम्' इति पा० । ४ 'विद्वत्शब्देन
तन्त्रान्तरे विफलत्वेनैव कथिता अतिदीर्घस्वप्नादयो आह्याः । उक्तं हि
चरके-“दिवास्वप्नमतिह्रस्वमतिदीर्घं तथैव च । दृष्टः प्रथमयाने यः
स्वप्नः सोऽभ्यफलो भवेत्” (च. इ. अ. ५) इति । चिन्ताकृतशब्देन
दृष्टश्रुतानुभूतप्राथितकरिपतानां पञ्चानामपि विकल्पानां ग्रहणम् ।
एतद्व्यतिरिक्तस्य भाविफलसंबन्धस्यैव ग्रहणम् । स च स्वप्नोऽरिष्ट-
रूपो मनोबहस्रोतसामतिबलैस्त्रिभिरेव दोषैः पुरितत्वादृश्यते । यदुक्तं
चरके-“मनोबहानां दुष्टत्वाद्दोषैरतिबलैस्त्रिभिः । स्रोतसां दारुणान्
स्वप्नान् काले पश्यति दारुणे” (च. इ. अ. ५)-इति । ईदृशश्च दोष-
प्रकोपः पच्यमानमारकादृष्टकृत एव हेयः । एवं शुभकालेऽपि स्वप्नः
पच्यमानशुभकर्माजन्य एव हेयः । यथा भूतनिमित्तादिपच्यमान-

विफलान् स्वप्नानरिष्टभूतान् दर्शयन्नाह—यथास्वमित्यादि । स्वप्नः प्रकृतेरनतिक्रमेण यथास्वम्, यथा—वानप्रकृतौ 'विश्रुति गच्छति संभ्रमेण च' (शा. अ. ४), पित्तप्रकृतौ 'संपश्येदपि च हुताशविद्युदुल्काः' (शा. अ. ४), श्लेष्मप्रकृतौ 'प्रसुप्तः सन् कमलहंसचक्रवाकान् संपश्येदपि च जलाशयान् मनोज्ञान्' (शा. अ. ४) । विस्मृतोऽतिशयेन न स्मृतः । विहतः पूर्वं विरूपो दृष्टः स चानन्तरं विशिष्टेन स्वप्नेन हतः । उक्तं च,—“अकल्याणमपि स्वप्नं दृष्ट्वा तत्रैव यः पुनः । सौम्यं पश्येच्छुभाकारं तस्य विद्याच्छुभं फलम्—” (च. इ. अ. ५) इति । तथाग्रहणात् सुखप्नं दृष्ट्वा स्वपतां सद्यःफलत्वं महाफलत्वं च सूच्यते । अन्ये तु 'विहितश्च यः' इति पठन्ति । दिवादृष्ट इति 'स्वप्नः' इति शेषः । भवन्त्यफलदास्तु ते इति तुशब्दश्चकारार्थः, तेनातिहस्तातिवीर्यप्रथमयामदृष्टाश्चाफलाः समुच्चीयन्ते । 'भवत्यफल एव स' इति केचित् पठन्ति ॥ ६७ ॥

ज्वरितानां शुना सख्यं कपिसख्यं तु शोषिणाम् ॥
उन्मादे राक्षसैः प्रतैरपस्वारे प्रवर्तनम् ॥ ६८ ॥
मेहातिसारिणां तोयपानं स्नेहस्य कुष्ठिनाम् ॥
गुल्मेषु स्थावरोत्पत्तिः कोष्ठे, मूर्ध्नि शिरोरुजि ॥ ६९ ॥
शङ्कुलीभक्षणं छर्द्यामध्वा श्वासपिपासयोः ॥
हारिद्रं भोजनं चाऽपि यस्य स्यात् पाण्डुरोगिणः ७०
रक्तपित्ती पिबेद्यस्तु शोणितं स विनश्यति ॥

उत्तरतन्त्रपठितविशिष्टव्याधिषु विशिष्टमेव स्वप्नदर्शनारिष्टं दर्शयन्नाह—ज्वरितानामित्यादि । शुना सख्यमिति कुङ्कुरेण सह मैत्र्यं, कपिसख्यमिति वानरमैत्र्यम् । प्रवर्तनशब्द उन्मादापस्वाराभ्यां सह प्रलेकं संबध्यते । गुल्मेषु गुल्मरोगेषु, स्थावरोत्पत्तिर्वृक्षोत्पत्तिः, कोष्ठे उदरे । मूर्ध्नि मस्त्रके स्थावरोत्पत्तिः, शिरोरुजि मस्त्रकव्यथायाम् । छर्द्या 'चणकादिपिष्टकृता सतिला तैलशृष्टा शङ्कुलीत्युच्यते, तस्या भक्षणम् । अध्वा मार्गः, तत्र गमनं, श्वासपिपासयोः । हारिद्रमिति हरिद्रारक्तभोजनभक्षणमित्यर्थः ॥ ६८—७० ॥—

स्वप्नानेवंविधान् दृष्ट्वा प्रातरुत्थाय यत्नवान् ॥ ७१ ॥
दद्यान्मार्पास्तिलां ह्योहं विप्रेभ्यः काञ्चनं तथा ॥
जपेद्यापि शुभान् मन्त्रान् गायत्रीं त्रिपदां तथा ७२
दृष्ट्वा तु प्रथमे यामे स्वप्याद् ध्यात्वा पुनः शुभम् ॥
जपेद्वाऽन्यतमं वेदं ब्रह्मचारी समाहितः ॥ ७३ ॥
न चाचक्षीत कस्यचिद्दृष्ट्वा स्वप्नमशोभनम् ॥

देवकृतमेव शुभाशुभसूचकं भवति' इति चक्रः । चरके हि सप्तविधं स्वप्नदर्शनमुक्तम्—“दृष्टं श्रुतानुभूतं च कल्पितं प्रार्थितं तथा । भाविकं दोषजं चैव स्वप्नं सप्तविधं विदुः” (च. इ. अ. ५) इति । तत्र भाविकमिति भाविफलसूचकम् । भाविकं दोषजं च स्वप्नदर्शनं फलवत्, अन्यस्वप्नमिति ज्ञेयम् ।

१ 'देवं' इति पा० ।

देवतायतने चैव वसेद्रात्रिचयं तथा ॥
विप्रांश्च पूजयेन्नित्यं दुःस्वप्नात् प्रविमुच्यते ॥ ७४ ॥

अशुभस्वप्नदर्शने किञ्चिच्चिरिसतमाह—स्वप्नानित्यादि । प्रथमे यामे प्रथमप्रहरे । दृष्ट्वा विलोक्य दुःस्वप्नम् । स्वप्यात् शयीत । किं कृत्वा ? ध्यात्वा शुभं कल्याणमित्यर्थः । यद्यपि प्रथमयामलक्ष्य(दृष्ट)स्वप्नस्य निष्फलत्वं कथितं, तथाऽपि दुःस्वप्नभयाद्यं विधिः कर्तव्यः । अन्यतमम् एकतमम् । समाहितः सावधानः । न चाचक्षीत न च कथयेत् ॥ ७१—७४ ॥

अत ऊर्ध्वं प्रवक्ष्यामि प्रशस्तं स्वप्नदर्शनम् ॥
देवान् द्विजान्गोवृषभान् जीवतः सुहृदो नृपान् ७५
समिद्धमग्निं सौधूंश्च निर्मलानि जलानि च ॥
पश्येत् कल्याणलाभाय व्याधेरपगमाय च ॥ ७६ ॥
मांसं मत्स्यान् स्रजः श्वेता वासांसि च फलानि च ॥
लभेत धनलाभाय व्याधेरपगमाय च ॥ ७७ ॥

महाप्रासादसफलवृक्षवारणपर्वतान् ॥
आरोहेद्द्रव्यलाभाय व्याधेरपगमाय च ॥ ७८ ॥
नदीनदसमुद्रांश्च क्षुभितान् कलुषोदकान् ॥
तरेत् कल्याणलाभाय व्याधेरपगमाय च ॥ ७९ ॥
उरगो वा जलकौ वा भ्रमरो वाऽपि यं दशेत् ॥
आरोग्यं निर्दिशेत्तस्य धनलाभं च बुद्धिमान् ॥ ८० ॥
एवं रूपाञ् शुभान् स्वप्नान् यः पश्येद्वाधितो नरः
स दीर्घायुरिति ज्ञेयस्तस्मै कर्म समाचरेत् ॥ ८१ ॥
इति सुश्रुतसंहितायां सूत्रस्थाने विपरीताविपरीत-
स्वप्ननिदर्शनीयो नामैकोनत्रिंशत्तमोऽध्यायः ॥ २९ ॥

अत ऊर्ध्वमित्यादि । सुहृदो मित्राणि । समिद्धमग्निं प्रज्वलितं वह्निम् । कल्याणलाभायेति शुभवस्तुप्राप्तय इत्यर्थः । अपगमो निवृत्तिः । नद्यो गङ्गायाः, नदाः शोणाद्याः प्रसिद्धाः, क्षुभितान् प्रचलितान् वृद्धि गतानित्यर्थः, कलुषोदकान् यत एव क्षुभितानत एवाप्रशस्तोदकानित्यर्थः । उरगः सर्पः, दशेद्भक्षयेत् ॥ ७५—८१ ॥

इति श्रीउल्ह(ह)णविरचितायां निबन्धसंग्रहाख्यायां सुश्रुत-
व्याख्यायां सूत्रस्थाने एकोनत्रिंशत्तमोऽध्यायः ॥ २९ ॥

त्रिंशत्तमोऽध्यायः ।

अथातः पञ्चेन्द्रियार्थविप्रतिपत्तिमध्यायं व्याख्यास्यामः ॥ १ ॥

१ 'परिमुच्यते' इति पा० । २ 'विप्रांश्च' इति पा० ।
३ 'द्विविधं रिष्टं—वाह्यं भूतादिगतमान्तरं शरीरगतं च । तत्र वैचेन प्रथममुपस्थितं भूतादिगतमेव परीक्षयत इति पूर्वोध्यायेनोक्तं, तदनु चातुरगृहगतेनातुरगतं परीक्षणीयमिति आतुरगतरीष्टज्ञानार्थं पञ्चेन्द्रियार्थविप्रतिपत्तिरध्ययोऽभिधीयते । पञ्चेन्द्रियार्थाः शब्दादयः, तेषु विरुद्धा प्रतिपत्तिः तथा तेषामेवाऽन्यथाभावो विप्रतिपत्तिः ।' इति चक्रः ।

यथोवाच भगवान् धन्वन्तरिः ॥ २ ॥

पञ्चेन्द्रियाणि श्रोत्रादीनि, तेषामर्थाः शब्दादयः, अर्धानां शब्दादीनां विप्रतिपत्तिर्विपरीतावबोधो हीनातियोगेनेत्यर्थः । पञ्चग्रहणं कर्मेन्द्रियाणामुभयात्मकस्य मनसश्च निषेधार्थः; कर्मेन्द्रियाणां शरीरग्रहणेनैव ग्रहणात्; मनसस्त्विन्द्रियग्रहणेनैव ग्रहणं, मनोव्यतिरेकेणेन्द्रियाणां विषयग्रहणाभावात् ॥ १ ॥ २ ॥

शरीरशीलयोर्यस्य प्रकृतेर्विकृतिर्भवेत् ॥

तत्त्वरिष्टं समासेन, व्यासतस्तु निबोध मे ॥ ३ ॥

प्रागध्याये दूतादिज्ञेयबाह्यारिष्टं प्रतिपाद्यास्मिन्नध्याये आभ्यन्तरमरिष्टमाश्रयभेदेन त्रिविधं संक्षेपेण दर्शयन्नाह—शरीर-शीलयोरित्यादि । शरीरं पाञ्चभौतिकं प्राणिकायः, शीलं मानसो भावः, अन्ये तु 'शीलं समाधानयुक्तं मनः' इत्याचक्षते; प्रकृतिः स्वाभाविकः प्राणिनो निजो धर्मः; एतेषां शरीरशीलप्रकृतीनां त्रयाणां भावानां विकृतिर्विपरीत्यं यद्भवेत्तदरिष्टं मरणलक्षणं भवति । सम्मसेन संक्षेपेण । अन्ये तु 'शरीरशीलयोर्द्वयोर्था प्रकृतिस्तस्या या विकृतिस्तदरिष्टं मरणलक्षणं भवति' इत्याचक्षते । प्रकृतेः प्रस्तावात् किञ्चिद्विचारः क्रियते, सा हि प्रकृतिर्जात्यादीन् षडुपाधीनपेक्षते । तदुक्तं चरके,—“प्रकृतिर्हि जातिप्रसक्ता च कुलप्रसक्ता च देशानुपातिनी च कालानुपातिनी च वयोनुपातिनी च प्रत्यात्मनियता च—” (च. इ. अ. १) इति । सर्वभेदेषु चकारकरणमन्योन्यसमावेशार्थः; तत्र जातिप्रसक्ता नाम तासु तासु मनुष्यादिजातिषु ते ते करचरणादयः स्वभावविशेषाः, वचनेषु च नानाविधि एव व्यक्ताव्यक्तादयो धर्माः, मनसि च धर्माधर्ममैथुनाहारप्रभृतयोऽपि भावाः; कुलप्रसक्ता नाम द्विजकुले तपःप्रियतादयः, क्षत्रियकुले समरप्रियतादयो धर्मविशेषा भवन्ति; देशानुपातिनी नाम लोटकर्णाटादीनां काये वाचि मनसि च ते ते स्वभावविशेषा विशेषेण भवन्ति; कालानुपातिनी नाम देहादिषु दीर्घत्याद्यादानाद्यपेक्षं, गदेषु च दोषमलाद्यपेक्षिणी; वयोनुपातिनी नाम बाल्याद्यवस्थासु बाल्यदौ सौकुमार्यादयो धर्माः; एतेषु त्रिष्वनुपातिशब्दप्रयोगात् संचारित्वं स्वभावगुणानामिष्टं; प्रत्यात्मनियतेति आत्मन्यात्मनि नियता प्रतिपुरुषनियतेत्यर्थः, ते पुनः काये वाचि मनसि च स्वभावविशेषाः प्रतिपुरुषभेदभिन्ना दृश्यन्ते; एवं तावत् षोढा प्रकृतिर्भवत्येव । अन्ये तु “सप्तम्यपि भवेत् प्रायो देहे लक्षण-हैतुकी । उत्तमाधममध्यायुर्लङ्घानां कारणं हि सा—” इति मन्यन्ते । अन्ये तु प्रकृतिं सत्त्वरजस्तमोमयीं वातपित्तश्लेष्ममयीं वा मन्यन्ते । तस्यै विकृतिर्विपरीत्यमन्यथाभावः ॥ ३ ॥

१ 'तत्र प्रथमतः शरीरमानससकलरिष्टलक्षणमेव तावदाह—शरीरशीलयोरित्यादि । शरीरं प्राणिकायः, शीलं मनोवृत्तिः, शीलेन च मनो लक्ष्यते; तेन शरीरमनसोरित्यर्थः । अनयोः प्रकृतिः स्वभावः । सा च जात्यादीनुपाधीनपेक्षते । विकृतिरन्यथाभावः' इति चक्रः । २ 'इन्द्रयोः' इति पा० । ३ 'तस्या विकृतिर्विपरीत्यं; सु० सं० १८

शृणोति विविधान् शब्दान् यो दिव्यानामभावतः ॥
समुद्रपुरमेघानामसंपत्तौ च निःस्वनान् ॥ ४ ॥

तान् खनाभावगृह्णाति मन्यते चान्यशब्दवत् ॥

ग्राम्यारण्यस्वनांश्चापि विपरीताञ् शृणोति च ॥ ५ ॥

द्विषच्छब्देषु रमते सुहृच्छब्देषु कुप्यति ॥

न शृणोति च योऽकस्मात्तं ब्रुवन्ति गतायुषम् ॥ ६ ॥

आतुरगतप्राणविरुद्धशब्दप्रतिपत्तिं निर्दिशन्नाह—शृणोतीत्यादि । विविधान् बहुप्रकारान् संजल्पपाठगीतवाद्यादीन् । दिव्यानां सिद्धकिन्नरगन्धर्वादीनाम् । समुद्रपुरमेघानामित्यत्र समुद्रादिभिः सह निःस्वनशब्दः प्रत्येकं संबध्यते । एतेन समुद्रादीनामसंपत्तावभावेऽपि तेषां शब्दाञ्छृणोतीत्यर्थः । पुरस्वनः पुरवासिप्राणिशब्दः; अन्ये तु पुरस्थाने 'तूर्ये' इति पठन्ति; अपरे 'वात' इति पठन्ति । तान् खनानित्यादि विद्यमानेषु वा समुद्रादिस्वनेषु ताञ् गृह्णाति, वाऽन्यशब्दवन्मन्यते । ग्राम्यस्वनान् ग्रामवासिप्राणिशब्दान्, आरण्यान् अरण्यवासिप्राणिवृत्तान्; विपरीतानिति ग्राम्यानारण्यानिव शृणोति, आरण्यान् ग्राम्यानिव शृणोतीत्यर्थः । द्विषच्छब्देषु शत्रुशब्देषु । सुहृन्मित्रादिः । अकस्माच्छ्रवणरोगं विना ॥ ४—६ ॥

यस्तूष्णमिव गृह्णाति शीतमुष्णं च शीतवत् ॥

संजातशीतपिडको यश्च दाहेन पीड्यते ॥ ७ ॥

उष्णगात्रोऽतिमात्रं च यः शीतेन प्रवेपते ।

प्रहारान्नाभिजानाति योऽङ्गच्छेदमथापि वा ॥ ८ ॥

आतुरगतप्राणविरुद्धस्पर्शप्रतिपत्तिं दर्शयन्नाह—यस्तूष्णमित्यादि । अत्र शीतपिडका हि कफकृता; तासां जात्यादयो वेदनाविशेषाः प्राकृताः, दाहस्तु वैकृत इति । प्रहारो लघुबादिकृतः । अङ्गच्छेदः शस्त्रादिकृतः ॥ ७ ॥ ८ ॥

पांशुनेवावकीर्णानि यश्च गात्राणि मन्यते ॥

वर्णान्यता वा राज्यो वा यस्य गात्रे भवन्ति हि ॥ ९ ॥

आतुरगतप्राणविरुद्धरूपप्रतिपत्तिं दर्शयन्नाह—पांशुनेत्यादि । पांशुर्धूलिः, अवकीर्णानि व्याप्तानि । राज्यो लेखा नीललोहितादयः ॥ ९ ॥

स्नातानुलितं यं चापि भजन्ते नीलमक्षिकाः ॥

यथा—प्रथमं सत्त्वप्रकृतिस्ततो रजस्तमःप्रकृतिरित्यादि; तथा, आदौ वातप्रकृतिस्ततः पित्तश्लेष्मप्रकृतिरित्यादि' इति पा० ।

१ 'संजातशीतपिडको यश्च दाहेन पीड्यते इति अत्र शीतपिडकोन्विता शीतवेदना न वेत्ति, दाहं चानुचितं वेत्तीतीन्द्रियविप्रतिपत्तौ रिष्टं, तथा शीतपिडकोन्वितं शैत्यं न भवति दाहश्चानुचितो भवतीति स्पर्शान्यथाभावोऽपि रिष्टम्; पत्रमुष्णगात्र इत्यादावपि यथायोग्यतया इन्द्रियस्यार्थस्य वा विप्रतिपत्तिर्व्याख्येया' इति चक्रः । २ 'वर्णान्यभावो' इति पा० । ३ 'स्नातानुलितमित्यादौ रिष्टे गन्धस्य रसस्य चान्यथाभावो रिष्टम् । नीलमक्षिका हि अत्यन्तमधुरे दुर्गन्धे च पतन्ति' इति चक्रः ।

आतुरगतामेव विरुद्धरसप्रतिपत्तिं दर्शयन्नाह—आतेत्यादि । पूर्वं ज्ञातः पश्चादनुलिप्त इत्थंभूतमपि सुगन्धिकार्यं बहिर्मल-
वर्जितं यदा नीलमक्षिकाः श्रयन्ते तदाऽसौ कालपक्षलादतिमधु-
रीभूतशरीरः, येन निर्मलशरीरोऽपि मक्षिकाभिः काम्यत इति ।
ज्ञातानुलिप्तमित्येतदरिष्टं वर्षावधि ॥—

सुगन्धिर्वाऽति थोऽकस्मात्तं ब्रुवन्ति गतायुषम् १०

आतुरगतप्राह्यविरुद्धगन्धप्रतिपत्तिं दर्शयन्नाह—सुगन्धि-
रित्यादि । अति सुगन्धिर्वाऽकस्मात् 'सुगन्धिप्रयोगं विन् भवति'
इति शेषः, इदमपि वार्षिकमरिष्टम् ॥ १० ॥

विपरीतेन गृह्णाति रसान् यश्चोपयोजितान् ॥
उपयुक्ताः क्रमाद्यस्य रसा दोषाभिवृद्धये ॥ ११ ॥
यस्य दोषाग्निस्वाम्यं च कुर्युर्मिथ्योपयोजिताः ।
यो वा रसान्न संवेत्ति गतासुं तं प्रचक्षते ॥ १२ ॥

आतुरगतपञ्चेन्द्रियार्थविप्रतिपत्तिं निर्दिश्याऽऽतुरप्राह्यपञ्चे-
न्द्रियार्थविप्रतिपत्तिनिर्देशाभिप्रायः, तत्र रसस्य देहमूलत्वेन
प्रधानत्वात्स्यैव विप्रतिपत्तिं दर्शयन्नाह—विपरीतेनेत्यादि ।
विपरीतेनेति मधुरोऽम्लः, अम्लो मधुर इत्यादि । उपयुक्ताः
क्रमादिति 'पूर्वं मधुरमश्रीयात्' इत्यादिक्रमः । गतासुं गतप्रा-
णम् । एतदरिष्टं मासिकम् ॥ ११ ॥ १२ ॥

सुगन्धं वेत्ति दुर्गन्धं दुर्गन्धस्य सुगन्धिताम् ॥
गृह्णीते वाऽन्यथा गन्धं शान्ते दीपे च नीरुजः १३
यो वा गन्धं न जानाति गतासुं तं विनिर्दिशेत् ॥

गन्धग्रहणमधिकृत्याह—सुगन्धमित्यादि । शान्ते दीपे
निर्वाणे प्रदीपे, यो गन्धं न जानाति । नीरुजो नीरोगः पीन-
सादिरोगवर्जितः ॥ १३ ॥—

द्रव्दान्युष्णहिमादीनि कालावस्था दिशस्तथा १४
विपरीतेन गृह्णाति भावानन्यांश्च यो नरः ॥

स्पर्शग्रहणमधिकृत्याह—द्रव्दानित्यादि । द्रव्दानि कष्टक-
राणि; आदिग्रहणात् स्पर्शग्राह्याणि स्निग्धादिवीर्याणि । कालावस्था
प्रवातनिर्वातवर्षायाः । दिश इति पूर्वादिकाः । अनेन मानसः
स्पर्श उक्तः । द्विविधो हि स्पर्शः—स्पर्शेन्द्रियप्राह्यः, मानसश्च ।
तथा च तन्त्रान्तरम्—“स्पर्शेनेन्द्रियसंस्पर्शः स्पर्शो मानस एव
च” (च. शा. अ. १) इति । अन्यांश्च भावान् द्रव्यगुणकर्माणि,
विपरीतेन गृह्णाति । द्रव्दान्युष्णहिमादीन्येतदरिष्टमेकमासिक-
मिति; दिशो वैपरीत्येन गृह्णात्येतदरिष्टं त्रिमासिकम् ॥ १४ ॥—

दिवा ज्योतीषि यश्चापि ज्वलितानीव पश्यति १५
रात्रौ सूर्ये ज्वलन्तं वा दिवा वा चन्द्रवर्चसम् ॥
अमेघोपप्लवे यश्च शक्रचापतडिहुणान् ॥ १६ ॥
तडित्त्वतोऽसितान् यो वा निर्मले गगने घनान् ॥

१ 'सुगन्धि वातीति सुगन्धिगन्धसुद्धरिति, 'वा' गतिगन्धनयोः,
इत्यस्य 'वाति' इति गन्धनार्थे रूपम्' इति चक्रः ।

विमानयानप्रासादैर्यश्च संकुलमम्बरम् ॥ १७ ॥
यश्चानिलं मूर्तिमन्तमन्तरिक्षं च पश्यति ॥
धूमनीहारवासोभिरावृतामिव मेदिनीम् ॥ १८ ॥
प्रदीप्तमिव लोकं च यो वा श्रुतमिवाम्भसा ॥
भूमिमष्टापदाकारां लेखाभिर्यश्च पश्यति ॥ १९ ॥
न पश्यति सनक्षत्रां यश्च देवीमरुधतीम् ॥
ध्रुवमाकाशगङ्गां वा तं वदन्ति गतायुषम् ॥ २० ॥
ज्योत्स्नादशोष्णतोयेषु छायां यश्च न पश्यति ॥
पश्यत्येकाङ्गहीनां वा विकृतां वाऽन्यसत्त्वजाम् २१
श्वकाककङ्कगृध्राणां प्रेतानां यक्षरक्षसाम् ॥
पिशाचोरगनागानां भूतानां विकृतामपि ॥ २२ ॥
यो वा मयूरकण्ठाभं विधूमं वह्निमीक्षते ॥
आतुरस्य भवेन्मृत्युः स्वस्थो व्याधिमवाप्नुयात् २३

इति सुश्रुतसंहितायां सूत्रस्थाने पञ्चेन्द्रियार्थ-
विप्रतिपत्तिर्नाम त्रिंशोऽध्यायः ॥ ३० ॥

रूपग्रहणमधिकृत्याह—दिवेत्यादि । ज्योतीषि तारकादीनि ।
चन्द्रवर्चसमिति सूर्यमेव चन्द्रतेजःसमं पश्यतीत्यर्थः । अमेघो-
पप्लव इत्यादि । मेघैरनादृतेऽपि नभसीन्द्रधनुर्विद्युलताः 'पश्यति'
इति शेषः । तडित्त्वतो विद्युद्युक्तान्, असितान् कृष्णान्, मेघा-
निति संबन्धः । अमेघोपप्लवे शक्रचापतडिलतावलोकनमित्यरिष्टं
द्वित्रिमासिकम् । संकुलं व्याप्तम् । अम्बरम् आकाशम् । मूर्ति-
मन्तं देवताकारम्; अन्ये पुरुषाकारमित्याहुः । मेदिनीं पृथिवीं,
नीहारः कुहेडी, येन प्रत्युषकाले दिनं धूमावृतामिव भाति; नेत्र-
रोगं विनाऽपि धूमादिभिरावृतां मेदिनीं पश्यतीत्यर्थः । लोकं
जगत्, प्रदीप्तमिव ग्रीष्मकालादृतेऽपि ज्वलितमिव । आडुत-
मिव बुडितमिव, अम्भसा पानीयेन । भूमिमष्टापदाकारामिति
अष्टापदशब्देन लेखाभिः कोष्ठसंताननिर्मितं चतुरङ्गक्रीडनार्थ-
मुच्यते । अरुधतीं वसिष्ठभार्या, ध्रुवं तारकाविशेषम्, आका-
शगङ्गाशब्देन श्लक्ष्णघनतारकासन्ततिर्नद्याकारोच्यते । आदर्शः
प्रतिबिम्बदर्शनार्थं संपूर्णचन्द्रमाकारः कांक्ष्यमय उच्यते । उष्णो
धर्मः । ज्योत्स्नातपयोस्तु प्रतिच्छायां छायापुरुषं केचिन्मन्यन्ते ।
विकृतां प्रकृतेरन्यथाभूताम् । अन्यसत्त्वजाम् अन्येभ्यः प्राणिभ्यो
जातामन्यसत्त्वजाताम् । श्वा कुकुरः, कङ्कः कङ्कमलः; तस्य
लक्षणमाह,—“कङ्कः स्यात् कङ्कमल्लाख्यो बाणपक्षार्हपक्षकः ।
लोहपृष्ठो दीर्घपादः पक्षाधःपाण्डुवर्णभाक्—” इति । भूतानां
देवयोनीनाम्, अथवा भूतानि प्राणिनस्तेषां; विकृतामपि विकृतां
विकृतिं गतां छायां पश्यतीति संबन्धः । यो वा मयूरकण्ठाभ-
मित्यादि सुश्रीसखदिराङ्गारज्वलितं धूमरहितमपि मयूरकण्ठाभं

१ 'ज्योत्स्नादौ उष्णशब्देन आतपदीपयोर्ग्रहणम् । यदुक्तं
चरके—'ज्योत्स्नायामातपे दीपे सलिलादशेषोरपि' (च. इ. अ. ७)
इति चक्रः । २ 'स्वस्थः स लभते व्याधिमित्यत्र सोऽपि व्याधिर्म-
रणाद्य भवतीति ज्ञेयम्, अन्यथा मरणव्यभिचरणेन रिष्टवानुपपत्तिः
स्यात्' इति चक्रः ।

नीलं धूमसदृशं पश्यतीत्यर्थः । अत्र 'दिवा ज्योतीषि' इत्यादिना 'विधूमं वह्निमीक्षते' इत्येतत्पर्यन्तेन ग्रन्थेन पञ्चविधं रूपमुक्तम् । तथाहि,—'दिवा ज्योतीषि' इत्यादिनाऽऽकाशस्थरूपिद्रव्यरूपमुक्तम्, आकाशरूपसंभवात्; 'यश्चानिलं' इत्यादिना वायुरूपमुक्तं; 'धूमनीहार' इत्यादिना पृथ्वीरूपमुक्तं; 'प्रवीतमिव' इत्यादिना वह्निरूपमुक्तम्, 'आहृतमिवाम्भसा' इत्यनेनापां रूपमुक्तं, एवं पञ्चवं रूपमुक्तम् । 'भूमिमष्टापदाकाराम्' इत्यनेन भूमेर्विकृतिदर्शनमुक्तं, पूर्वं तु धूमाद्यावरणदर्शनमेवेति न पौनरुक्त्यम् । 'न पश्यति सनक्षत्राम्' इत्यनेन व्योमस्थानामदर्शनमुक्तं, 'दिवा ज्योतीषि' इत्यादिना तु पूर्वं दर्शनमुक्तम्, अतो न पौनरुक्त्यम् । 'ज्योत्स्नादर्शोष्णतोयेषु' इत्यादिना रूपस्यायोग उक्तः, 'पश्यत्येकाङ्गहीनां वा' इत्यनेन रूपहीनयोग उक्तः, 'विकृतां च' इत्यनेन मिथ्यायोगो रूपस्योक्तः । अग्नेर्मिथ्याग्रहणमधिकृत्योक्तं 'यो वा मयूरकण्ठाभम्' इत्यादिना । एतदरिष्टफलं दर्शयन्नाह—आतुरस्य भवेन्मृत्युरित्यादि ॥ १५-२३ ॥

इति श्रीडल्ह(ह)णविरचितायां निबन्धसंग्रहाख्यायां शुश्रुतव्याख्यायां सूत्रस्थाने त्रिंशत्तमोऽध्यायः ॥ ३० ॥

एकत्रिंशत्तमोऽध्यायः ।

अथातश्छायाविप्रतिपत्तिमध्यायं व्याख्यास्यामः १ यथोवाच भगवान् धन्वन्तरिः ॥ २ ॥

अत्र छायाशब्दानन्तरं लुप्तमिदं शब्दनिर्देशाद्ग्रीश्रीतुच्छादि-विप्रतिपत्तयो प्राद्याः । वर्णप्रभाश्रिता या भवति सा छायाशब्देनोच्यते । छायाप्रभयोस्तु मेदः शास्त्रकारैरुक्तः; तथा च—“वर्णमाक्रमति छाया प्रभा वर्णप्रकाशिनी । आसन्ना लक्ष्यते च्छाया प्रभा दूराच्च लक्ष्यते” (च. इ. अ. ७)—इति । न केवलं वर्णप्रभाच्छायानां लक्षणमेदः, संख्यामेदोऽप्यस्ति;

१ 'पूर्वाध्याये 'छायां यश्च न पश्यति' (स. अ. ३०) इत्युक्तं, तेन छाया सर्वते, सा च रिष्टाश्रया वक्तव्या, अतश्छायाविप्रतिपत्तिरभिधीयते । छायाविप्रतिपत्त्येह छायावैकृतं लक्ष्यते, तदधिकृत्य कृतोऽध्यायश्छायाविप्रतिपत्तिः । छाया चेयं स्वतन्त्रे शरीरे त्वर्चा परिसंख्यानं पञ्चविधोक्ता; यथा—“प्रथमाऽवभासिनी नाम, या सर्ववर्णानवभासयति, पञ्चविधां च छायां प्रकाशयति (शा. अ. ४)” इति । तथा चरकेऽप्युक्तं—“खादीनां पञ्च पञ्चानां छाया विविध-लक्षणः” (च. इ. अ. ७) इत्यादि । इयं च छाया चरकोक्तसप्त-विधप्रभायाश्च मिश्रा चरक एवोक्ता—“स्यात्तज्जसी प्रभा सर्वा सा तु सप्तविधा मता” (च. इ. अ. ७) इत्यादि । अत्रापि “ह्रीश्रियौ नश्यतो यस्य ओजस्तेजः स्मृतिः प्रभा” इति वचनच्छायातो मित्रैव प्रभा । चरके छायाप्रभयोर्मेदकं लक्षणमुक्तं; यथा—“वर्णमाक्रामति च्छाया भा तु वर्णप्रकाशिनी । आसन्ना लक्ष्यते छाया प्रभा दूरात् लक्ष्यते” (च. इ. अ. ७) इति । तदेवं व्यवस्थिते छायागतं रिष्टमाह—श्यावेत्यादि । एताश्च प्रकृतिच्छायोपमर्देन भवन्त्य एव रिष्टम् इति चक्रः ।

तथाहि,—चतुर्विधो वर्णः—गौरः, कृष्णः, श्यामः, गौरश्याम इति; प्रभा सप्तविधा—रक्ता, पीता, सिता, श्यावा, हरिता, पाण्डुरा, असिता, इति; छाया पञ्चविधा—स्निग्धा, विमला, रूक्षा, मलिना, संक्षिप्ता, इति ॥ १ ॥ २ ॥

श्यावा लोहितिका नीला पीतिका वाऽपि मानवम् ॥ अभिद्रवन्ति यं छायाः स परासुरसंशयम् ॥ ३ ॥

छायाविरुद्धप्रतिपत्तिं दर्शयन्नाह—श्यावेत्यादि । अत्र यद्यपि श्यावा लोहितिका नीलेत्यादयः प्रकृताश्छायाः, तथाऽप्यभूतपूर्वा आकस्मिका विपर्ययेण या पुरुषमभिद्रवन्ति ता इह गृह्यन्ते; अभिद्रवन्ति अनुसरन्ति उपतिष्ठन्तीत्यर्थः । परासुर्गतप्राणः ॥ ३ ॥

हीरपक्रमते यस्य प्रभास्मृतिधृतिश्रियः ॥

अकस्माद्यं भजन्ते वा स गतासुरसंशयम् ॥ ४ ॥

पूर्वाध्यायनिर्दिष्टशीलविकृतीः, तथा छायासदृशीं प्रभां निर्दिश-न्नाह—हीरित्यादि । हीर्लज्जा, प्रभा पूर्वोक्तलक्षणा, स्मृतिः पूर्वा-नुभूतस्मरणं, धृतिः नियमात्मिका तुष्टिः सन्तोष इत्यर्थः, श्रीः कमनीयता । प्रभाविकृतिं विहायापराः शीलविकृतयो ज्ञेयाः । केचित् पठन्ति,—‘ह्रीश्रियौ नश्यतो यस्य तेज ओजः स्मृतिः प्रभाः’ इति; शेषं समं पठन्ति, व्याख्यानयन्ति च—श्रीर्धनं; तेजोऽत्र चेष्टालक्षणं बलमभिधीयते; ओजस्तु शुक्लं हृदयस्थं धातुधाम; शोभाधनतेजसां वैपरीत्यं वार्षिकमरिष्टं, स्मृतिबला-दिविपर्ययः षण्मासिकमरिष्टम् ॥ ४ ॥

यस्याधरौष्ठः पतितः क्षिप्तश्चोर्ध्वं तथोत्तरः ॥

उभौ वा जाम्बवाभासौ दुर्लभं तस्य जीवितम् ॥ ५ ॥

आरक्ता दशना यस्य श्यावा वा स्युः पतन्ति वा ॥

खञ्जनप्रतिमा वाऽपि तं गतायुषमादिशेत् ॥ ६ ॥

छुण्णा स्तब्धाऽवलिप्ता वा जिह्वा शूना च यस्य वै ॥

कर्कशा वा भवेद्यस्य सोऽचिराद्विजहात्यसून् ॥ ७ ॥

कुटिला स्फुटिता वाऽपि शुष्का वा यस्य नासिका ॥

अवस्फूर्जति मग्ना वा न स जीवति मानवः ॥ ८ ॥

संक्षिप्ते विषमे स्तब्धे रक्ते सस्ते च लोचने ॥

स्यातां वा प्रभ्रुते यस्य स गतायुर्नरो ध्रुवम् ॥ ९ ॥

केशाः सीमन्तिनो यस्य संक्षिप्ते विनते भ्रुवौ ॥

लुण्ठन्ति चाक्षिपक्षमाणि सोऽचिराद्याति मृत्यवे १०

छायादिविप्रतिपत्त्यनन्तरं वैपरीत्यसामान्यादोष्णरीनामप्यव-यवानां विकृतिं दर्शयन्नाह—यस्येत्यादि । अधरौष्ठः अधस्तन ओष्ठः । पतितः लम्बायमानः । उत्तर उपरितन ओष्ठः । ऊर्ध्वं क्षिप्तः ऊर्ध्वं चटि(लि)त इत्यर्थः । जाम्बवाभासाविति पञ्चजम्बू-फलसदृशवर्णौ । ओष्ठारिष्टेन दन्तारिष्टेन च चाक्षिपातिककालप्रमा-णेन श्रियते । आरक्ता इत्यादि । अत्र श्यावदन्तत्वमरिष्टं सामा-न्यविषयं, न पुनर्विसृञ्चीविषयमेव । खञ्जनप्रतिमा इति मर्दना-

१ 'श्यावदन्तत्वमिह सामान्येन रिष्टं, विसृञ्च्यन्ते यच्छ्यावद-न्तत्वं तत्तु प्रायोभावित्वाद् पुनर्वक्तव्यम्' इति चक्रः । २ 'लुण्ठन्ति' इति पा० ।

दिना आमागारधूमानुरचितमुपस्तरणं खजनमुच्यते, यं खरजि-
मित्याहुर्मृदङ्गवादकाः; अन्ये खजरीटमाहुः, तद्वर्णः शुक्रकृष्ण
इत्यर्थः । कृष्णेत्यादि । विशेषतस्तु जिह्वा अवलिमेवावलिता, न
पुनर्मलोत्पत्त्यादिना; प्रमेहपूर्वरूपे तु मलोत्पत्त्याऽमुलेपो लक्ष्य-
निमित्तत्वादरिष्टं न भवति । शूना श्वयथुयुक्ता । विजहाति विशे-
षेण त्यजति । असून् प्राणान् । एतदरिष्टं पाक्षिकम् । कुटिले-
त्यादि ।—कुटिला वक्रा । स्फुटिता विकसिता । अवस्फूर्जति
शब्दायते । भग्ना बुद्धिता । एतदरिष्टं चक्षुररिष्टं च सप्तारि-
कम् । संक्षिप्ते संकुचिते । विषमे निम्नोन्नते । स्तब्धेऽत्र निश्चेष्टे ।
सस्ते अधःपतिते । स्यातां भवेताम् । केशा इत्यादि । सीमन्तः
केशमार्गः । संक्षिप्ते संकुचिते, विनते अधःपतिते । लुण्ठन्ति
अनवरतं चलन्तीत्यर्थः । पक्ष्माणि चक्षुराच्छादनरोमाणि ।
ध्रुवावपि सीमन्तिन्याविति संबध्नन्ति केचित् । एतदरिष्टं स्वस्थस्य
षड्रात्रादात्तरस्य त्रिरात्रान्मरणाय । केचिदत्र सीमन्तारिष्टं तथा
जिह्वानेत्रविकारारिष्टं च ज्वरविषयमेवाचक्षते, ज्वर एवैषां तेषु
प्रदेशेषूक्तत्वात्; नैतदित्यन्ये, पुनर्वचनात्; तेषां ज्वर एवोक्त-
त्वात् पुनरिह तद्वचनमनर्थकमेव स्यात् ॥ ५—१० ॥

नाहरत्यन्नमास्यस्थं न धारयति यः शिरः ॥
एकाग्रदृष्टिर्मुढात्मा सद्यः प्राणान् जहाति सः ॥११॥
बलवान् दुर्बलो वाऽपि संमोहं योऽधिगच्छति ॥
उत्थाप्यमानो बहुशस्तं पैकं भिषगादिशेत् ॥ १२ ॥
उत्तानः सर्वदा शेते पादौ विकुरुते च यः ॥
विप्रसारणशीलो वा न स जीवति मानवः ॥ १३ ॥
शीतपादकरोच्छ्वासदिर्लेभोच्छ्वासश्च यो भवेत् ॥
काकोच्छ्वासश्च यो गर्त्यस्तं धीरः परिवर्जयेत् ॥१४॥
निद्रा न छिद्यते यस्य यो वा जागर्ति सर्वदा ॥
मुझेदा चक्षुकामश्च प्रत्याख्येयः स जानता ॥ १५ ॥
उत्तरीष्टं च यो लिह्यादुत्कारांश्च करोति यः ॥
प्रेतैर्वा भाषते सार्धं प्रेत रूपं तमादिशेत् ॥ १६ ॥

कायावयवक्रियाविप्रतिपत्तिमधिकृत्याह—नाहरतीत्यादि ।—
नाहरति न गिलति, आस्यस्थं मुखस्थम् । मुढात्मा विस्मृति-
शीलः । सद्य इति तस्मिन्नेवाहनि प्राणपरिक्षय इत्यवगन्तव्यम् ।
बलवानित्यादि । अत्र संमोहं मूर्च्छाम् । बहुशो वारंवारम् । पैकं
कालपैकं मृत्युप्रस्तमित्यर्थः । अस्मिन्नरिष्टे सप्तारत्रं जीवितावधिः ।
उत्तान इत्यादि । शेते स्वपिति । विकुरुते मुहुर्मुहुस्तत्प्रसारण-
संकोचौ करोति । विप्रसारणशीलः पादसंकोचनशीलः । एतद-
रिष्टं सद्योमरणकरम् । शीतपादेत्यादि पादौ करालुच्छ्वासश्च
त्रयमेतद्यदैकदैव शीतं भवति तदैतदरिष्टं ज्ञेयम् । छिन्नोच्छ्वा-
सश्च छिला छिल्ला ऊर्ध्वं श्वसितीत्यर्थः । काकोच्छ्वास इति
काकवध्यात्ताननः श्वसितीत्यर्थः । एतदरिष्टं सद्योमरणकरम् ।

१ 'चक्षुराच्छादनचर्माणि' इति पा० । २ 'धीरः परिवर्जयेत्'
इति पा० । ३ 'छिन्नश्वासश्च' इति पा० । ४ 'लिह्यादुत्कारांश्च'
इति पा० ।

निद्रेत्यादि । लिह्यात् खादयेत् । उकारान् उद्गारानित्यर्थः ।
प्रेतैः मृतैः । सार्धं सहेत्यर्थः ॥ ११—१६ ॥

खेभ्यः सरोमकूपेभ्यो यस्य रक्तं प्रवर्तते ॥
पुरुषस्याविपार्तस्य सद्यो जह्यात् स जीवितम् ॥१७॥
वाताष्टीला तु हृदये यस्योर्ध्वमनुयायिनी ॥
रुजान्निवद्वेषकरी स परासुरसंशयम् ॥ १८ ॥
अनन्योपद्रवकृतः शोफः पादसमुत्थितः ॥
पुरुषं हन्ति, नारीं तु मुखजो, गुह्यजो द्वयम् ॥१९॥
अतिसारो ज्वरो हिक्का छर्दिः शूनाण्डमेढृता ॥
श्वासिनः कासिनो वाऽपि यस्य तं क्षीणमादिशेत् २०
स्वेदो दाहश्च बलवान् हिक्का श्वासश्च मानवम् ॥
बलवन्तमपि प्राणैर्वियुञ्जन्ति न संशयः ॥ २१ ॥
श्यावा जिह्वा भवेद्यस्य सव्यं चाक्षि निमज्जति ॥
मुखं च जायते पूति यस्य तं परिवर्जयेत् ॥ २२
वक्रमापूर्यतेऽश्रूणां खिद्यतश्चरणालुभौ ॥
चक्षुश्चाकुलतां याति यमराष्ट्रं गमिष्यतः ॥ २३ ॥
अतिमात्रं लघूनि स्युर्गात्राणि गुरुकाणि वा ॥
यस्याकस्मात् स विज्ञेयो गन्ता वैवस्वतालयम् २४
पङ्कमस्यवसातैलघृतगन्धांश्च ये नराः ॥
मृष्टगन्धांश्च ये वान्ति गन्तारस्ते यमालयम् ॥ २५ ॥
यूका ललाटमायान्ति बलिं नाश्रन्ति वायसाः ॥
येषां चापि रतिर्नास्ति यातारस्ते यमालयम् ॥२६॥
ज्वरातिसारशोफाः स्युर्यस्यान्योन्यावसादिनः ॥
प्रक्षीणबलमांसस्य नासौ शक्यश्चकित्सितम् ॥२७॥
क्षीणस्य यस्य क्षुत्तृष्णे हृद्यैर्मिष्टैर्हितैस्तथा ॥
न शाम्यतोऽन्नपानैश्च तस्य मृत्युरुपस्थितः ॥ २८ ॥
प्रवाहिका शिरःशूलं कोष्ठशूलं च दारुणम् ॥
पिपासा बलहानिश्च तस्य मृत्युरुपस्थितः ॥ २९ ॥

शरीरदेशविशेषाश्रितव्याधिविशेषानरिष्टकृतान् दर्शयन्नाह—
खेभ्य इत्यादि । खेभ्यः स्रोतोभ्यः । जह्यात् त्यजेत् । वाताष्टी-
लेत्यादि ।—वाताष्टीलेव वाताष्टीला, न तु वातव्याधिपठिता
वाताष्टीलेह गृह्यते; अथ सैव हृदयमागल्यैर्बलक्षणा यदा भवति
तदाऽरिष्टमिति । रुजान्निवद्वेषकरी चेति रुजाकरी अन्नविद्वेषकरी
चेत्यर्थः । अनन्येत्यादि अनन्योपद्रवैः कृतः, कोऽर्थः ? शोफस्यै-
वोपद्रवैः श्वासपिपासादौर्बल्यादिभिः कृत इत्यर्थः; इत्थंभूतः
शोफः पादसमुत्थितः पुरुषं हन्ति, इत्थंभूतः श्वयथुर्मुखजो
नारीम्, इत्थंभूत एव शोफो गुह्यजो द्वयं पुरुषं नारीं च हन्तीति
संबन्धः । अन्ये तु "अन्यैरुपद्रवैः पाण्डुरोगादिभिः कृतोऽन्योपद्रव-
कृतः, नान्योपद्रवैः कृतोऽनन्योपद्रवकृतः; पाण्डुरोगोदरार्शःप्रभृति
श्वयथुकारणं विहायान्यकारणसमुत्थः पादशोफोऽसाध्यः, पाण्डु-

१ 'गतायुर्न संशयः' इति पा० । २ 'ऽश्रूणामिति करणे षष्ठी,
'नामिस्त्यप्यति काष्ठानां' इतिवत्' इति हाराणचन्द्रः । 'नेत्रे-
चाक्षेण पूर्यते' इति तावन्नपुस्तके पाठः ।

रोगादिकृतस्तु साध्य” इति मन्यन्ते । अपरे तु ‘अनन्योपद्रवगत’ इति पठन्ति; अत्रानन्यः स्वकीयोपद्रव उच्यते, तमनन्योपद्रवं स्वकीयोपद्रवं श्वासपिपासादौर्बल्यादिकं गतः प्राप्त इत्यर्थः, स्वकीयोपद्रवं विहायान्योपद्रवपाण्डुरोगादिगतो नारिष्ठमिति भावः । अपरे ‘आनन्योपद्रवगत’ इति मन्यन्ते, तत्र ‘पादाच्छोफ आननं मुखमुपद्रवैः सह गतः प्राप्तः’ इत्यर्थः । अतिसार इत्यादि । कासवतः श्वासवतो वा पुरुषस्य यदाऽतिसारादयो भवन्ति तदा तं पुरुषं, क्षीणं मृतमादिशेत् कथयेदित्यर्थः । एतदरिष्टं सप्तरात्रिकम् । खेद इत्यादि । बलवान् अतिशयेन । विद्युज्जन्ति प्राणैः सह वियोगं कुर्वन्ति मारयन्तीत्यर्थः । एतदरिष्टं त्रिरात्रिकम् । श्यावेत्यादि । सव्यं चाक्षि निमज्जति वाममक्षि बुडतीत्यर्थः । यस्य मुखं च जायते पूति मुखं षटितं भवतीत्यर्थः; एतन्नितयमपि समुदायेनैवारिष्टं; केचिदिदमरिष्टं साक्षिपातिकमाहुः; अत एव मरणमर्यादाऽपि तत्प्रमाणेनैव । वक्तमित्यादि । आपूर्यते त्रियते, अश्रूणां चक्षुरभ्रमसाम् । खिद्यत इति खेदयुक्तौ भवतः । आकुलतां यातीति ओदनमण्डादिनेव पूर्णं आक्षिणीत्यर्थः । गमिष्यतो गन्तुमिच्छतः पुरुषस्य । चरणाविति द्विवचनेन द्विले लब्धे उभशब्दो यौगपथज्ञापनार्थः । एतदरिष्टं मौहूर्तिकं प्राहरिकं च । अतिमात्रमित्यादि । अत्र गात्राणि परिचारकैः संचाहकैश्चोत्थाप्यमानान्यैकस्मात् कारणं विना लघूनि लघुतराणि, गुरुणि भारवन्ति; अथवा गुरुणि स्थूलानि, लघूनि कृशानि; स्युर्भवेयुः । वैवस्वतो यमः, आल्यं गृहं, गन्ता गमिष्यतीत्यर्थः । पङ्केत्यादि । मृष्टान् गन्धान् ये पुरुषा वान्ति शोभनगन्धान् सुमन्तीत्यर्थः । एतदरिष्टं वार्षिकम् । यूकेत्यादि । बलिं काकबलिम् । यस्य रतिर्नास्ति यस्य मुखं नास्ति, न रमते कापीत्यर्थः, परलोके बद्धरतित्वात्; एतदरिष्टं वार्षिकम् । ज्वरेत्यादि । अन्योन्यावसादिन इति परस्परुपद्रविणः । बलमुत्साहलक्षणम् । प्रवाहिका अतिसारभेदः । उपस्थितः समीपस्थित इत्यर्थः ॥ १७-२९ ॥

विषमेणोपचारेण कर्मभिश्च पुराकृतैः ॥

अनित्यत्वाच्च जन्तूनां जीवितं निघनं व्रजेत् ॥ ३० ॥

कस्मादेतान्यरिष्टान्युत्पद्यन्ते येभ्यो जीवितं निघनं यातीत्याह—विषमेणेत्यादि । प्रकृतैर्बलाधीन् भावानवेक्ष्य कृत उपचारः समोपचारः, तद्विपरीतो विषमोपचारः । पुराकृतैः पूर्वजन्मार्जितैः, कर्मभिः शरीरस्थापकैः, ‘क्षीणैः’ इत्यध्याहारः । अनित्यत्वादिति विनाशित्वादित्यर्थः । निघनं विनाशः । अन्ये, अरिष्टान्यतोऽपि मरणमुत्पद्यत इत्याहुः । तथाहि,—युक्तिव्यपाश्रयं मरणमुक्तं ‘विषमेणोपचारेण’ इत्यनेन, दैवव्यपाश्रयं तु मरणं ‘कर्मभिश्च पुराकृतैः’ इत्यनेनोक्तं, स्वभावादप्यनित्यं जीवितं भवतीति ‘अनित्यत्वाच्च’ इत्यनेनोच्यते, एतेन त्रिहेतुकं मरणमुक्तम् । ननु, सर्वत्रारिष्टमन्ते मरणाद्योत्पद्यते, तत् कथं मरणे हेतुन्तराण्युक्तानि ? सत्यम्, उल्लङ्घितचिकित्सामार्गैर्दोषैर्जन्यते मरणं, रिष्टमपि च तथाविधैरेव दोषैर्जन्यते, अत एकसामग्रीजनितमेवारिष्टमिति न दोष इति मन्यन्ते ॥ ३० ॥

प्रेता भूताः पिशाचाश्च रक्षांसि विविधानि च ॥ मरणाभिमुखं नित्यमुपसर्पन्ति मानवम् ॥ ३१ ॥

तानि भेषजवीर्याणि प्रतिघ्नन्ति जिघांसया ॥

तस्मान्मोघाः क्रियाः सर्वा भवन्त्येव गतायुषाम् ३२

**इति सुश्रुतसंहितायां सूत्रस्थाने छायाविप्र-
तिपत्तिर्नामैकत्रिंशत्तमोऽध्यायः ॥ ३१ ॥**

कस्मात् पुनर्मरणमप्रतिसाधनमित्यत आह—प्रेता इत्यादि । प्रेताः प्राणिनो विगतिं प्राप्ताः, भूता यमायुचराः, पिशाचाः पिशिताशना देवयोनयः, रक्षांसि रावणानुचरावीनि, उपसर्पन्ति समीपं गच्छन्ति, प्रतिघ्नन्ति विनाशयन्ति, जिघांसया हन्तुमिच्छया, मोघा निष्फलाः । अन्ये व्याख्यानयन्ति,—शारीरव्याधिषु क्रियावैफल्यहेतवः प्राणुक्ताः; तथाहि,—“स स्थिरत्वान्महत्त्वाच्च धातुनुकमणेन च । निहन्त्यौषधवीर्याणि मन्त्रान् दुष्टप्रहो यथा—” (सू. अ. २३) इति । आगन्तुषु पुनरत्र भूतानुबन्धाच्च क्रियावैफल्यं दर्शयति—प्रेता इत्यादिना । तत्र प्रेता अकृतैकोद्दिष्टा भविष्यतिपतृभेदाः, भूताः पिशाचभेदाः, रक्षांसि विविधानि चेति ब्रह्मराक्षसादिभेदाद्विविधानि ज्ञानाप्रकारणीत्यर्थः । चकारद्वयमौषधवीर्योपघाते तुल्यसामर्थ्यं समुच्चिनोति । तथाहि—यथा ‘स स्थिरत्वात्’ इत्यादौ शारीरव्याधिक्रियाप्रतिघातसामर्थ्यमुक्तं, तथाऽऽगन्तुव्याधिक्रियाप्रतिघातसामर्थ्यमप्यत्र ‘प्रेता’ इत्यादौ ॥ ३१ ॥ ३२ ॥

इति श्रीडल्ह(ह)णविरचितायां निबन्धसंप्रदाख्यायां सुश्रुत-
व्याख्यायां सूत्रस्थाने एकत्रिंशत्तमोऽध्यायः ॥ ३१ ॥

द्वात्रिंशत्तमोऽध्यायः ।

**अर्थातः स्वभावविप्रतिपत्तिमध्यायं व्याख्यास्यामः १
यथोवाच भगवान् धन्वन्तरिः ॥ २ ॥**

स्वभावशब्दानन्तरमादिशब्दो लुप्तो द्रष्टव्यः, तेन स्वभाव-
दिविप्रतिपत्तिरित्यर्थः । स्वभावशब्देनात्र प्रकृतिरुच्यते ॥ १ ॥ २ ॥

**स्वभावसिद्धानां शरीरैकवेशानामन्यभाषित्वं
मरणाय । तद्यथा—शुक्लानां कृष्णत्वं, कृष्णानां
शुक्लता, रक्तानामन्यवर्णत्वं, स्थिराणां मृदुत्वं,
मृदूनां स्थिरता, चलानामचलत्वम्, अचलानां
चलता, पृथूनां संक्षिप्तत्वं, संक्षिप्तानां पृथुता,
दीर्घाणां ह्रस्वत्वं, ह्रस्वानां दीर्घता, अपतनधर्मिणां
पतनधर्मित्वं, पतनधर्मिणामपतनधर्मित्वमक-**

१ ‘पूर्वाध्यायानुक्तां शरीरविकृतिमवयवप्रविभागेन दर्शयितुं स्वभावविप्रतिपत्तिरभिधीयते । तेनाधिकारानुवृत्तिरेवाध्यायसंबन्धः’ इति चक्रः । २ ‘स्वभावेन प्रकृत्या प्रसिद्धानामिति स्वभावप्रसिद्धानाम्’ इति चक्रः । ३ ‘अस्थिरत्वं’ इति पा० । ४ ‘अपतनधर्मिणां’ इति पा० । ५ ‘पतनधर्मित्वं’ इति पा० ।

स्मात्, शैल्यौष्ण्यस्त्रैग्ध्यरौक्ष्यप्रस्तम्भवैवर्ण्यावसा-
दनं चाङ्गानाम् ॥ ३ ॥

तां स्वभावविप्रतिपत्तिं संक्षेपेण तावच्चिदंष्ट्रमाह,—स्वभाव-
सिद्धानामित्यादि । अन्यभावित्वं गुणकर्मभ्यां कृत्वा, तथा
विशिष्टद्रव्यान्तरसंयोगाच्च; विशिष्टद्रव्यान्तरसंयोगश्च 'सिराणां
दर्शनं ललाटे, नासावंशे वा पिडकोत्पत्तिः' इत्यादिना वक्ष्य-
माणः । तत्र स्वभावसिद्धानां शरीरैकदेशानामन्यथाभावित्वं
विस्तरेणोपदर्शयन्नाह—तद्यथेत्यादि । अकस्माच्च शुक्लानां नेत्रै-
कदेशानां निमित्तं काष्ण्यं मरणाय । कृष्णानां लोचनमध्यस्य
तारुण्ये केशदमश्रुलोत्रां च शुक्लमरिष्टम् । रक्तानां नेत्रान्तपा-
दकरतलताल्बोष्ठजिह्वानामाकस्मिकमन्यवर्णत्वं श्वेतपीतकृष्णनी-
लत्वमरिष्टमिति । स्थिराणां कठिनानां केशदमश्रुनखदन्तसिरा-
स्त्रायुस्रोतःप्रभृतीनां मृदुलं कोमलमरिष्टमिति । मृदूनां
मांसशोणितमेदोमज्जशुकनाभिहृदययकृच्छीहप्रभृतीनां स्थिरत्वं
काठिन्यं विकृतिरिति । केचित् 'मृदूनाम्' इत्यत्र 'अदृढानाम्'
इति पठन्ति । चलानां वाताशयसिरासन्धिजिह्वादीनामस्पन्द-
नत्वमरिष्टमिति । सिरा दशैव चला भवन्ति, तासु शारीरे
वक्ष्यति । अचला मांसमेदोऽस्थिनाभयस्तेषां चलत्वमरिष्टम्,
अन्ये तु नासाकर्णमांसादीनामित्याहुः । पृथूनां संक्षिप्तत्वमिति
विस्तीर्णानां स्वल्पत्वं; तत्र विस्तीर्णानि क्षिरोललाटवक्रांसोर-
पृष्ठादीनि, तेषां संक्षिप्तत्वमरिष्टम् । संक्षिप्तानां दृष्टिमण्डलनख-
रोमशुल्फादीनां पृथुत्वमरिष्टम् । दीर्घाणां नयनभुजाङ्गुलिपर्वोच्छ्वा-
सादीनां ह्रस्वत्वमरिष्टम् । ह्रस्वानां जङ्घामेढ्रग्रीवादीनां दीर्घत्वमरि-
ष्टम् । अपतनधर्मिणां पतनधर्मित्वमिति अपतनस्वभावानां
पतनस्वभावत्वमित्यर्थः । तत्रापतनधर्मिणः केशश्मश्रुलोमन-
खादयः, तेषां पतनधर्मित्वमरिष्टम् । पतनधर्मिणामपतन-
धर्मित्वमिति पतनधर्मिणां खेदमूत्रपुरीषादीनामपतनधर्मित्व-
मरिष्टम् । अकस्मादिति अनिमित्तमित्यर्थः । अकस्मादित्येतदुक्तैः
शुक्लानां कृष्णत्वमित्यादिभिर्वैक्ष्यमाणैश्च शैल्यौष्ण्यादिभिः सह
प्रत्येकं संबध्यते । शैल्येत्यादि । हस्तापादोच्छ्वासादिषु स्वभावोष्ण-
तायुक्तेषु शैल्यं, शीतत्वयुक्तेषु फूटकारादिषु चोष्ण्यं, त्रिभृता-
युक्तेषु नयनतारकादिषु रौक्ष्यम्, अनभ्यक्तकेशत्वगादिषु रूक्षेण
स्निग्धत्वम् । प्रस्तम्भः प्रकर्षेण स्तब्धता । नेत्रयोरङ्गावयवानां
च वैवर्ण्यं मांसरस्यामादिघर्णानां वैपरीत्यम् । अवसादोऽप्रवृत्तिवै-
कल्यमित्यर्थः । केचित् 'वैवर्ण्यापसर्जनं चाङ्गानाम्' इति पठन्ति,
व्याख्यानयन्ति च—उपसर्जनं तद्भावापत्तिरित्यर्थः ॥ ३ ॥

स्वैभ्यः स्थानेभ्यः शरीरैकदेशानामवस्रस्तोत्क्षि-
प्तभ्रान्तावक्षिप्तपतितविमुक्तनिर्गतान्तर्गतगुरुलघु-
त्वानि, प्रवालवर्णव्यङ्गप्रादुर्भावो वाऽप्यकस्मात्,
सिराणां च दर्शनं ललाटे, नासावंशे वा पिडको-

१ 'नासावंशे च पिडका प्रवालवर्णैव बोद्धव्या; यदुक्तं हारीते—
'क्षिप्तीविद्रुमवर्णांसा शक्रनोपप्रभाऽपि वा । नासावंशे भवेत्तस्य
पिडका न स सिध्यति' इति चक्रः ।

त्पत्तिः, ललाटे वा प्रभातकाले खेदः, नेत्ररोगा-
द्विना वाऽश्रुप्रवृत्तिः, गोमयचूर्णप्रकाशस्य वा
रजसो दर्शनमुत्तमाङ्गे निलयनं वा कपोतकङ्कका-
कप्रभृतीनां, मूत्रपुरीषवृद्धिरभुञ्जानानां, तत्प्रणाशो
वा भुञ्जानानां, स्तनमूलहृदयोरःसु च शूलोत्पत्तयः,
मध्ये शूनत्वमन्तेषु परिम्लाथित्वं विपर्ययो वा,
तथाऽर्धाङ्गे श्वयथुः शोषोऽङ्गपक्षयोर्वा, नष्टहीन-
विकलविकृतस्वरता वा, विवर्णपुष्पप्रादुर्भावो वा
दन्तमुखनखशरीरेषु, यस्य वाऽप्यसु कफपुरीषरे-
तांसि निमज्जन्ति, यस्य वा दृष्टिमण्डले भिन्नविकृ-
तानि रूपाण्यालोक्यन्ते, ज्ञेहाभ्यक्तकेशाङ्ग इव
यो भाति, यश्च दुर्बलो भक्तद्वेषातिसाराभ्यां
पीड्यते, कासमानश्च तृष्णाभिभूतः, क्षीणशुद्धि-
भक्तद्वेषयुक्तः सफेनपूरुधरोद्गामी हतस्वरः
शूलाभिपन्नश्च मनुष्यः, शूनकरचरणवदनः क्षीणोऽ-
न्नद्वेषी स्रस्तपिण्डिकांसपाणिपादो ज्वरकासाभि-
भूतः, यस्तु पूर्वाह्ने भुक्तमपराह्ने छर्दयत्यविदग्ध-
मतिसार्यते वा स श्वासान्निव्रयते, वस्तवद्विलपन्
यश्च भूमौ पतति स्रस्तमुष्कः, स्तब्धमेढ्रो मग्नग्रीवः
प्रनष्टमेहनश्च मनुष्यः, प्राग्विशुष्यमाणहृदय आर्द्र-
शरीरः, यश्च लोष्टं लोष्टेनाभिहन्ति काष्ठं काष्ठेन,
तृणानि वा छिनत्ति, अधरोष्टं दशति, उत्तरोष्टं वा
लेदि, आलुञ्जति वा कर्णो केशांश्च, देवद्विजगुरुसुह-
द्वैयांश्च द्वेष्टि, यस्य वक्रानुवक्रगा ग्रहा गार्हितस्थान-
गताः पीडयन्ति जन्मर्षं वा, यस्योल्काशनिभ्याम-
भिहन्यते होरा वा, गृहदारशयनासनयानवा-
हनमणिरत्नोपकरणगार्हितलक्षणनिमित्तप्रादुर्भावो
वेति ॥ ४ ॥

स्वैभ्य इत्यादि । अवस्रस्तत्वं भ्रूपक्षमप्रभृतीनां स्थानादधः
प्रलम्बनम्, उत्क्षिप्तत्वं तेषामेवोर्ध्वगमनं, भ्रान्तत्वं चक्षुरादीनां
भ्रमणम्, अवक्षिप्तत्वं तेषामेव तिर्यक्क्षिप्तत्वं, पतितत्वं क्षिरोग्री-
वादीनामधार्यमाणता, विमुक्तत्वं सन्धीनां मोक्षः, निर्गतत्वं
बहिर्निःसरणं जिह्वानेत्रप्रभृतीनाम्, अन्तर्गतत्वं जिह्वानेत्रनासा-
दीनामन्तःप्रवेशः, 'अनिर्गतत्वम्' इति केचित् पठन्ति तत्रापि
स एवार्थः; गुरुलघुत्वानि गुरुणि बाहुशिरःसकृद्वादीनि,
लघून्वाक्षिपक्षमादीनि, तेषां विपरीतत्वमरिष्टम्; 'अवक्षिप्तम्'
इत्यत्र 'अवक्षिप्तम्' इति केचित् पठन्ति, तत्रापि स एवार्थः ।
प्रवालवर्णेत्यादि व्यङ्गानां क्षुद्ररोगविशेषाणामकस्मादनिमित्तं
प्रवालसदृशवर्णताप्रादुर्भावो भवतीत्यर्थः; प्रवालो विद्रुमः, स
च समुद्रजातोऽत्यन्तरक्तो बलीविशेषः; व्यङ्गरोगस्य श्यावत्वं

१ 'भिन्नविकृतानि रूपाणि नेत्रकुमारिकायां ज्ञेयानि' इति
चक्रः । २ 'वक्रानुवक्रगा इत्यापरिष्ठानि अशरीराण्यप्यत्र प्रकरणे
महाफलतया असंदिग्धतया च पठितानि' इति चक्रः ।

प्राकृतं, रक्तलं वैकृतम् । सिराणामिति प्रवालवर्णानामिति अत्रापि चकारात् संबन्धनीयम्; अथवाऽप्राकृतसिराणां दर्शनमरिष्टमिति । नासेत्यादि 'पिडकायाः प्रवालवर्णायाः' इत्यत्रापि ज्ञेयं, नासावंशो नासास्थिदण्डः, अन्ये तु नासावंशे ललाटे च पिडकाया उत्पत्तिं वाशब्दान्मन्यन्ते । ललाटे इति अत्र 'लेप-उर्वरिण' इति शेषो ज्ञेयस्तन्त्रान्तरदर्शनात् । नेत्रोर्गादित्यादि— अयं पाठो निबन्धेषु न पठितः, वृद्धैः पठितत्वादस्माभिरपि पठितः । गोमयेत्यादि ।—गोमयं गोपुरीषं, तस्य रजःप्रकाशस्येत्यादि प्रथमं मासिकमरिष्टं; निलयनं वेत्यादि द्वितीयम्, 'उत्त-माङ्गे' इत्यत्रापि संबध्यते, निलयनमिति उपविशनम् । स्वन-मूलेत्यादि ।—अत्रापि भुज्जानानामेवेति बोद्धव्यम्, एतच्च मलप्रणाशेन सह यदा समुदितं भवति तदाऽरिष्टमिति ज्ञेयम् । मध्य इत्यादि ।—मध्ये शून्यत्वम्, अन्तेषु हस्तपादादिषु परिम्लायित्वं शुष्कता, विपर्ययो वेति अन्ते शून्यत्वं मध्ये च परिम्लायित्वमित्यर्थः । एतदरिष्टं मासिकम् । तथेत्यादि ।—अर्थाङ्गे श्वयथौ सत्यर्थे परिम्लायित्वमिति योज्यम् । अङ्गपक्षयोरिति पक्षः शरीरार्थम् । नष्टेत्यादि ।—नष्टस्वरता अत्यन्तस्वरभावः, हीन-स्वरता शब्दहस्तत्वं, विकलस्वरता गद्गदादिस्वरत्वं, विकृतस्वरता स्वाभाविकस्वरस्य वैपरीत्यम् । विवर्णेत्यादि ।—विवर्णपुष्पप्रा-दुर्भावः अनुज्वलवर्णविन्दुप्रादुर्भावो दन्तादिष्वरिष्टम् । यस्येत्यादि ।—यस्य पुरुषस्य, अष्ठु पानीयेषु, निमज्जन्ति बुडन्ति; एतदरिष्टं तु यदा त्रयाणामपि निमज्जनं भवति तदा रिष्टमिति ज्ञेयं, मासिकं चैतदरिष्टम् । यस्येत्यादि । भिन्नानि नानाविधानि गवाश्वप्रभृतीनां, विकृतानि भीमत्सानि त्रिभुजत्रिखिरादित्वे-नाधिकाङ्गानि, एकाक्ष्येकभुजैककर्णादित्वेन वा न्यूनाङ्गानि; यस्य पुरुषस्य दृष्टिमण्डलाभ्यन्तरं एवंविधानि रूपाण्यालोक्यन्ते इत्यन्ते तस्यारिष्टम् । अन्ये तु "यस्य वा दृष्टिमण्डलेऽभिन्ने इति दृष्टि-मण्डलविशेषणं 'अभिन्ने' इति कुर्वन्ति; तत्राऽभिन्न इत्यत्राभि-घातजो भेद आध्यात्मिकदोषेभ्यो वा भेदोऽभिप्रेतः । तत्र विकृतरूपावलोकनं सद्योऽरिष्टं पाश्चवार्षिकं वा" इति व्याख्यानयन्ति । स्नेहेत्यादि ।—सर्वदा यद्येवं भवति तदेदमरिष्टम् । यथेत्यादि ।—यः पुमान् दुर्बलो बलहीनो मांसहीनो वा; तत्र कासतृष्णारुच्य-तीसारा इति समुदितमरिष्टं दुर्बले नरे । क्षीणेत्यादि क्षीणे नरे यदा छर्द्योदय उपद्रवाः समुदिता भवन्ति तदाऽरिष्टम् । शून्य-ेत्यादि ।—ज्वरकासाभिभूते क्षीणे नरे यदा शून्यकरचरणायुपद्रवा भवन्ति तदाऽरिष्टम् । स्रस्तपिण्डकः क्षिथिलजानुगुल्फान्तराल-स्थितमांसपिण्डः; स्रस्तशब्दः पिण्डिकादिभिः सह प्रत्येकं संबध्यते । अंसः स्कन्धः । यस्त्वित्यादि ।—यथा शौनिकेन व्यापायस्रानो बस्तश्छगलकः, विलपन् शब्दं कुर्वन्, भूमौ पतति तद्वन्मनुष्योऽप्यरिष्टयुक्त इति । स्रस्तमुष्क इति स्थाना-

१ 'गोसर्गे वदनायस्य स्वेदः प्रच्यवते भृशम् । लेपज्वरोपसृष्टस्य दुर्बलं तस्य जीवितम् ॥' इति मधुकोशव्याख्यायां तत्रान्तरीयं वचनम् ।

क्युताण्डः, स्तब्धमेदूः स्तब्धलिङ्गः, भग्नप्रोव इति नतप्रोवः, प्रनष्टमेहनश्चेति अन्तःप्रविष्टलिङ्ग इत्यर्थः; अत्र चकारो वाश-ब्दार्थः, तेन स्तब्धमेदू भवति प्रनष्टमेहनो वा भवतीत्यर्थः । अत्रापि श्वासान्म्रियत इति योज्यम् । प्राणित्यादि । यस्य मनुष्यस्य शरीरमार्द्रमेवावतिष्ठते हृदयं प्रथममेव शुष्यति तस्यारिष्टम्, एतदरिष्टं पाक्षिकम् । यथेत्यादि ।—नृणानि छिनत्ति 'नलैः' इति शेषः । अधरौष्ठं दशतीति अधस्तनमोष्ठं दन्तै-र्युक्तातीत्यर्थः । उत्तरीष्ठं वा लेडीति उपरितनौष्ठं जिह्वया स्पृशतीत्यर्थः । अयं पाठो निबन्धेषु न दृश्यते, वृद्धैः पठि-तत्वादस्माभिः पठितः । आलुञ्चतीत्यादि । आलुञ्चति उत्पाद-यतीत्यर्थः । देवेत्यादि । सुहृन्मित्रम् । द्वेष्टि अप्रीतो भवति । एतदरिष्टं वार्षिकम् । यस्येत्यादि । समाक्रान्तं राशिं मुक्त्वा पुनः पूर्वमेव भुक्तराशिं नक्षत्रं वा याति सः वक्रगः, पुनश्चा-नुगत एवोत्तरे स्थानेऽनुवक्रगः; गर्हितस्थानगता इति 'ग्रहा' इति संबध्यते, तच्च गर्हितं निन्दितं स्थानं ज्योतिःशास्त्रादेवा-वगन्तव्यम् । जन्मर्क्षं जन्मनक्षत्रम् । तेजःपिण्डनिपतनमुक्त्वा, अशनिर्विद्युदभिमेदः, एताभ्यां यदा आकाशे उदितं जन्म-नक्षत्रं जन्मनक्षत्रवेला वा अभिहन्यते तदाऽरिष्टमित्यर्थः । होरा जन्मलग्नं, तदपि यदोल्काशनिभ्यां हन्यत इत्यर्थः । गृहेत्यादि ।—गृहादीनां यानि गर्हितलक्षणानि वास्तुविद्यादिषूक्तानि तन्निमित्तस्तत्कारणः प्रादुर्भाव उत्पत्तिररिष्टस्येत्यर्थः; दारा भार्या, यानं शिबिकारथादि, वाहनं हस्त्यादि, मणयः स्फटिकादयः । रजेशब्दो गृहादिभिः सह प्रत्येकं संबध्यते । उपकरणानि घटपिठरसूर्पादीनि ॥ ४ ॥

भवन्ति चात्र—

चिकित्स्यमानः सम्यक् च विकारो योऽभिवर्धते ॥
प्रक्षीणबलमांसस्य लक्षणं तद्रतायुषः ॥ ५ ॥

निवर्तते महाव्याधिः सहसा यस्य देहिनः ॥
न चाहारफलं यस्य दृश्यते स विनश्यति ॥ ६ ॥

सर्वविकाराणामनुक्रमरिष्टमभिनिर्दिशन्नाह— चिकित्स्यमान इत्यादि । महाव्याधिर्वातव्याधिप्रमेहादिरिष्टविधः; शोषादिः कायचिकित्सापठितो वा । सहसा वेगेनेत्यर्थः ॥ ५ ॥ ६ ॥

एतान्यरिष्टरूपाणि सम्यग् बुध्येत यो भिषक् ॥
साध्यासाध्यपरीक्षायां सै राक्षः संमतो भवेत् ॥७॥

इति सुश्रुतसंहितायां सूत्रस्थाने स्वभावविप्रति-
पत्तिर्नाम द्वात्रिंशोऽध्यायः ॥ ३२ ॥

१ 'मण्डिरेव रत्नं मुक्तामणिकयादि' इति चक्रः । २ 'महाव्या-धिरेह महाभूलो व्याधिः, अस्यातिमूलतया क्रमेण वर्तनं प्रकृतिः, सहसा निवर्तनं विकृतित्वादिरिष्टम् । न चाहारफलमिति उपशयशक्ति-लक्षणबलजननमाहारफले, तत्र भवति' इति चक्रः । ३ 'श्लाघ्यः स नृपतेर्भवेत्' इति पा० ।

अरिष्टज्ञानफलं दर्शयन्नाह—एतानीत्यादि । साध्यासाध्येत्यादि स वैद्यः साध्यासाध्ययोः परीक्षायां नृपतेः श्लाघ्यो भवेत् ॥ ७ ॥

इति श्रीबल्ह(ह)णविरचितायां सुश्रुतव्याख्यायां निबन्ध-
संग्रहाख्यायां सूत्रस्थाने द्वात्रिंशत्तमोऽध्यायः ॥ ३२ ॥

त्रयस्त्रिंशत्तमोऽध्यायः ।

अथातोऽवारणीयमध्यायं व्याख्यास्यामः ॥ १ ॥
यथोवाच भगवान् घन्वन्तरिः ॥ २ ॥

अवारणीयमिति वारणं चिकित्सा, न विद्यते वारणं येषां ते
अवारणा व्याधयः, तानधिकृत्य कृतोऽध्यायोऽवारणीयः; एते-
नासाध्यव्याधीनधिकृत्य कृतोऽध्यायोऽवारणीय इत्यर्थः ॥१॥२॥

उपद्रवैस्तु ये जुष्टा व्याधयो यान्त्यवार्यताम् ॥
रसायनाद्विना घत्स ! तान् शृण्वेकमना मम ॥ ३ ॥

उपद्रवैरिति यः पूर्वोत्पन्नं व्याधिं जघन्यकालजातो व्याधि-
रुपसृजति स तन्मूल एवोपद्रवसंज्ञः; जघन्यकालजात इति
पश्चात्कालजात इत्यर्थः । उपद्रवैस्त्विति तुशब्दोऽत्रावधारणार्थः,
तेनेदमवधारयति—पूर्वाध्यायेऽरिष्टैर्मरणमभिहितम्, अत्र तूप-
द्रवैरिति । केचित् 'उपद्रवैश्च' इति तुशब्दस्थाने चकारं पठन्ति,
चकारस्तु लक्षणेऽर्थे, तेनोपद्रवैर्लक्षणैर्जुष्टा इत्यर्थः; जुष्टाः
सहिताः । रसायनाद्विनेति रसायनेन ह्यसाध्यो व्याधिरपि प्रायः
साध्यते । एकमनाः सावधानः । ममेति मम पार्श्वत् । 'व्याधयो
यान्त्यसाध्यताम्' इति केचित् पठन्ति ॥ ३ ॥

वातव्याधिः प्रमेहश्च कुष्ठमर्शो भगन्दरम् ॥
अदमरी मूढगर्भश्च तथैवोदरमष्टमम् ॥ ४ ॥
अष्टावेते प्रकृत्यैव दुश्चिकित्सा महागदाः ॥

प्रथमं मूलव्याधयो भवन्ति पश्चादुपद्रवा इति मूलव्याधीन्
दर्शयति—वातव्याधिरित्यादि ।—वातव्याधिरत्र महावातव्या-
धिरभिप्रेतो महच्छब्दलोपात् । अष्टावेत इत्यत्र द्वितीयं पुनर-
ष्टग्रहणं सर्वेषां तुल्यत्वख्यापनार्थम्; अन्ये लन्वथा समादधति,
तन्तु विस्तरभयान्न लिखितम् । प्रकृत्यैव स्वभावेनैव । महा-
गदा इति मारणात्मकत्वादसाध्यत्वाच्च महत्त्वमेवामिति । 'अष्टा-
वेते महान्तस्तु व्याधयो दुस्तराः सदा'—इति केचित्
पठन्ति ॥ ४ ॥—

१ 'त्रिप्रकारा व्याधीनामसाध्यता—लिङ्गविशेषयोगात्, उपद्रव-
विशेषयोगात्, रिष्टविशेषयोगाच्च । तत्र लिङ्गसाध्यता स्वभावा-
साध्यानां त्रिदोषविसर्पादीनामुत्पत्तिसिद्धिलिङ्गैरेवासाध्यता स्वस्वविषय
ष्व दर्शनीया; रिष्टसाध्यता च पूर्वोऽध्यायैरुक्ता; अवशिष्टासुपद्रवा-
साध्यतां यथाप्रधानं यथाव्याधिषु दर्शयितुं वारणीयोऽभिधीयते ।
चिकित्सा वारणीया येषुपद्रवा साध्येषु व्याधिषु ते वारणीयाः ।
वारणीयसंज्ञैवाध्यायस्य । अन्ये तु 'अवारणीय' इति व्याख्यातवन्तः'
इति चक्रः ।

प्राणमांसक्षयः शोषस्तृष्णा च्छर्दिज्वरस्तथा ॥ ५ ॥
अतीसारश्च मूर्च्छा च हिक्का श्वासस्तथैव च ॥
पतैरुपद्रवैर्जुष्टान् सर्वानेव विवर्जयेत् ॥ ६ ॥

यैरुपद्रवैर्जुष्टा असाध्या भवन्ति वातव्याध्यादयो रोगास्तानुपद्र-
वानाह—प्राणमांसक्षय इत्यादि ।—उत्साहोपचयक्षय इत्यर्थः ।
चकारत्रयं वक्ष्यमाणशोफलक्स्त्रापादीनां समुच्चयार्थम् । एतै-
रुपद्रवैर्जुष्टा इत्यत्र बहुवचनं त्रिभिर्वा जुष्टा इति ख्यापनार्थम् ।
अन्ये 'प्राणमांसक्षयश्चासतृष्णाशोषवमीज्वरैः । मूर्च्छातिसार-
हिक्काभिः पुनश्चैतैरुपद्रवैः । वर्जनीया विशेषेण भिषजा सिद्धि-
मिच्छता'—इति पठन्ति ॥ ५ ॥ ६ ॥

शूनं सुप्तत्वचं भग्नं कम्पाध्माननिपीडितम् ॥
नरं रुजार्तमन्तश्च वातव्याधिर्विनाशयेत् ॥ ७ ॥

प्रतिव्याधिनियतं विशिष्टमारिष्टं दर्शयन्नाह—शूनमित्यादि ।
शूनानुपद्रवसहितं पुरुषं वातव्याधिर्विनाशयेदिति संबन्धः । सुप्त-
त्वचं बधिरत्वचम्, भग्नं वातेन नुदितम् । रुजार्तमन्तश्चेति
अन्तर्मध्ये रुजार्तं गभीरवेदनापीडितं; केचित् 'नरं रुजार्तमन्तं
च' इति पठन्ति; तत्र रुजा तोदादिलक्षणा, अर्तिः शूलः ॥ ७ ॥

यथोक्तोपद्रवाविष्टमतिप्रस्रुतमेव वा ॥
पिडकापीडितं गाढं प्रमेहो हन्ति मानवम् ॥ ८ ॥

यथोक्तोपद्रवाविष्टमिति मक्षिकोपसर्पणादयः श्लैष्मिकाणां,
वृषणावदरणादयः पैत्तिकाणां, हृद्रहादयो वातिकानां, तैराविष्टं
संयुक्तं मानवं प्रमेहो हन्ति । अतिप्रस्रुतमिति सुष्ठु खवन्मूत्रम् ।
पिडकापीडितमिति पिडकाः शराविकाकच्छपिकादयः । गाढम्
अतिशयेन ॥ ८ ॥

प्रभिन्नप्रस्रुताङ्गं च रक्तेन हतस्वरम् ॥
पञ्चकर्मगुणातीतं कुष्ठं हन्तीह कुष्ठिनम् ॥ ९ ॥

प्रभिन्नमित्यादि ।—प्रभिन्नप्रस्रुताभ्यां सहाङ्गशब्दः प्रलेकं
संबन्धते । हतस्वरमिति नष्टस्वरम् । पञ्चकर्मगुणातीतमिति अत्र
वमनादीनां पञ्चकर्मणामप्राप्तफलमित्येके; तन्तु न सम्यक्, यतः
पञ्चशब्देन पञ्चमधालवस्थितं कुष्ठमुक्तं; तत्र कर्माणि संशो-
धनसंशमनाभ्यङ्गुगुलुशिलाजतुप्रभृतीनि, तेषां गुणाः फलानि,
तेभ्योऽस्तीतम्; एतदुक्तं भवति—अस्थिगतकुष्ठं संशोधनादिभि-
रप्यप्राप्तविशेषं कुष्ठिनं हन्ति । अन्ये तु 'पूर्वरूपक्रियया सह
रसादिधातूनां चतुर्णां क्रियासमूहः पञ्चकर्माणि' इति मन्यन्ते ।
तद्यथा—पूर्वरूपेषु संशोधनसुभयतः सेवेत; लक्ष्प्रोक्तं शोध-
नालेपनानि, अत्र लक्ष्शब्देन रसोऽभिधीयते; एवं शोधितमां-
समेदसामपि चिकित्सितं निर्दिष्टं दर्शनीयमिति । इहेति अस्मिन्
शास्त्रे ॥ ९ ॥

तृष्णारोचकशूलार्तमतिप्रस्रुतशोणितम् ॥
शोफातीसारसंयुक्तमर्शो व्याधिर्विनाशयेत् ॥ १० ॥

१ 'यथोक्तोपद्रवाविष्टमिति यस्मिन् प्रमेहे ये उपद्रवा उक्ता-
स्तद्युक्तं सत् अत्रोक्तोपद्रवयुक्तं मानवं हन्तीति ज्ञेयम्' इति चक्रः ।

सृष्णेत्यादि । तृष्णारोचकाद्युपद्रवसहितं पुरुषमर्शोव्याधिर्वि-
नाशयेदिति संबन्धः ॥ १० ॥

घातमूत्रपुरीषाणि क्रिमयः शुक्रमेव च ॥
भगन्दरात् प्रस्रवणित यस्य तं परिवर्जयेत् ॥ ११ ॥
वातेत्यादि ॥ ११ ॥

प्रशूननाभिवृषणं रुद्धमूत्रं रुगन्वितम् ॥
अश्मरी क्षपयत्याशु सिकताशर्करान्विता ॥ १२ ॥

प्रशूननाभीत्याद्युपद्रवसहितं पुरुषमश्मरी क्षपयति विनाश-
यति । आशु शीघ्रम् । सिकताशर्करान्वितेति सिकता वालुका,
तत्सदृशा या शर्करा तया सहिताऽश्मरीत्यर्थः ॥ १२ ॥

गर्भकोषपरासङ्गो मङ्गलो योनिसंवृतिः ॥
हन्यात् स्त्रियं मूढगर्भं यथोक्ताश्चाप्युपद्रवाः ॥ १३ ॥

गर्भेत्यादि । गर्भकोषपरासङ्गप्रसृत्युपद्रवाः स्त्रियं हन्युर्विना-
शयेयुः, कस्मिन् सति ? मूढगर्भे; गर्भकोषपरासङ्ग इति गर्भा-
शयस्य परः श्रेष्ठ आसङ्गोऽतिशयेन निरोध इत्यर्थः; अन्ये तु
स्वस्थानात् परस्थानं गत्वा गर्भस्य सङ्गो निरोध उत्पद्यते, अनेन
प्रकारेण 'परासङ्ग' इति कथयन्ति । मङ्गल इति गर्भिणीव्याक-
रणोक्तो ज्ञेयः; तत्राप्रजातायाश्चेति चकाराण्य केवलं प्रजातायाः,
अप्रजाताया अपि मङ्गलो भवति, तथा गर्भाशयाभ्युत्तगर्भाया
योनिद्वारसक्तगर्भायाश्च रक्तं सुतमन्तःस्थितं पच्यमानं मङ्गल-
संज्ञं भवतीति ज्ञेयम् । योनिसंवृतिः योनिसंकोचनम् । यथोक्ता-
श्चाप्युपद्रवा इति आक्षेपककासश्वासभ्रमादयो मूढगर्भनिदाने
पठिताः । 'हन्युः स्त्रियं मूढगर्भं' इति केचित् पठन्ति; मूढ-
गर्भो मूढगर्भसंहिताम् ॥ १३ ॥

पार्श्वभङ्गात्तद्विद्वेषशोफातीसारपीडितम् ॥
विरिक्तं पूर्यमाणं च वर्जयेदुदरार्दितम् ॥ १४ ॥

पार्श्वेत्यादि । पार्श्वो भज्यतेऽनेनेति पार्श्वभङ्गो वेदनावि-
शेषः । विरिक्तं पूर्यमाणं चेति विरेचनद्रव्यैर्बहुशो विरिक्तं पुनः
पूर्यमाणमुदरार्दितं वर्जयेदिति ॥ १४ ॥

यस्ताम्यति विसंज्ञश्च शेते निपतितोऽपि वा ॥
शीतार्दितोऽन्तरुष्णश्च ज्वरेण म्रियते नरः ॥ १५ ॥
यो हृष्टरोमा रकाक्षो हृदि संघातशूलवान् ॥
नित्यं वक्रेण चोच्छ्रव्यासं ज्वरो हन्ति मानवम् १६
ह्रिकाश्वासपिपासार्तं मूढं विभ्रान्तलोचनम् ॥
संततोच्छ्वासिनं क्षीणं नरं क्षपयति ज्वरः ॥ १७ ॥
आविल्लासं प्रताम्यन्तं निद्रायुक्तमतीव च ॥
क्षीणशोणितमांसं च नरं नाशयति ज्वरः ॥ १८ ॥

कायचिकित्साव्याधीनुपद्रवैरसाध्यान् निर्दिशन्नाह,—यस्ता-
म्यतीत्यादि । यस्ताम्यति मुहुर्मुहुर्मूर्च्छां गच्छति । विसंज्ञः शेते
संज्ञारहितः स्वपितीत्यर्थः । निपतितोऽपि वेति 'संज्ञारहितः'

इति शेषः । शीतार्दितो 'बहिः' इति शेषः । अन्तरुष्णश्चेति
अन्तर्दाहयुक्तः । हृष्टरोमा उद्धर्षितरोमा । हृदि संघातशूलवा-
निति अग्नीलवत्संहतवस्तुशूलवानित्यर्थः; अन्ये तु महाशूल-
वानिति मन्यन्ते । नित्यं वक्रेण चोच्छ्रव्यादिति सर्वदा मुखे-
नोर्ध्वं श्वासं कुर्यादित्यर्थः । तं ज्वरो हन्ति मानवमिति तं मानवं
ज्वरो हन्ति विनाशयतीत्यर्थः । ह्रिकेत्यादि । मूढं व्यामोहयुक्त-
मनसम् । विभ्रान्तलोचनमुच्चैल्लिताक्षम् । क्षपयति ज्वर
इति 'तत्क्षणादेव' इति शेषः । आविल्लासमित्यादि । आवि-
लाक्षम् ओदनमण्डवदशुपूर्णक्षणम् । प्रताम्यन्तं प्रकर्षणं मोहं
गच्छन्तम् । अतीव चेति अहर्निशमित्यर्थः । इत्थंभूतमाविल्लाक्ष-
ताद्युपद्रवसहितं नरं नाशयति ज्वर इति संबन्धः ॥ १५-१८ ॥

श्वासशूलपिपासार्तं क्षीणं ज्वरनिपीडितम् ॥
विशेषेण नरं वृद्धमतीसारो विनाशयेत् ॥ १९ ॥

अत्र विशेषेण वृद्धमिति अष्टममप्येवंभूतं विनाशयेत्, वृद्धं
पुनर्विशेषेणातिशयेनेत्यर्थः; इत्थंभूतं नरं श्वासाद्युपद्रवसहितम-
तीसारो विनाशयेदिति संबन्धः । 'क्षीणं ज्वरनिपीडितम्' इत्यत्र
स्थाने 'क्षीणं त्रिभिवशीपीडितं' इति पठन्ति केचित् । अत्र
त्रिभिवशीशब्देन प्रवाहिकोच्यते, मेडेनात्रोक्तं,—'प्रवाहिकामिति
विदुर्विभिवशीं लपरं बुधाः'—इति ॥ १९ ॥

शुक्लाक्षमस्रद्वेषारमूर्ध्वश्वासनिपीडितम् ॥
कृच्छ्रेण बहु मेहन्तं यक्ष्मा हन्तीह मानवम् ॥ २० ॥

कृच्छ्रेण बहु मेहन्तमिति कृच्छ्रेण कष्टेन, बहु मेहन्तं क्षरन्तं,
'मलं' इति शेषः । एतेनाहारस्यातिशयमलीभावः कथितः, यस्य
चातिशयमलो निष्पद्यते तस्य मांसरक्तक्षयो भवति, स पुनर-
साध्यो भवति, इत्थंभूतं नरं शुक्लाक्षलाद्युपद्रवसहितं यक्ष्मा
हन्तीति संबन्धः । इहेति अस्मिन् शाब्दे ॥ २० ॥

श्वासशूलपिपासात्तद्विद्वेषप्रन्थिमूढताः ॥
भवन्ति दुर्बलत्वं च गुल्मिनो मृत्युमेष्यतः ॥ २१ ॥

श्वासेत्यादि । प्रन्थिमूढतेति गुल्मस्यादर्शनम् । एते श्वासाद्यु-
पद्रवा भवन्ति, कस्येत्याह—गुल्मिनो मृत्युमेष्यत इति ।—
गुल्मिनो गुल्मयुक्तस्य पुरुषस्य, मृत्युं मरणम्, एष्यतो गमिष्यत
इत्यर्थः ॥ २१ ॥

आध्मातं बद्धनिष्यन्दं छर्दिहिक्काटडन्वितम् ॥
रुजाश्वाससमाविष्टं विद्रधिर्नाशयेन्नरम् ॥ २२ ॥

आध्मातमित्यादि । बद्धनिष्यन्दं बद्धमूत्रं रुद्धपूयगतिकं वा ।
कायचिकित्सायां यद्यपि विद्रधिर्न पठितः, तथाऽपीह गुल्मा-
नन्तरमुपद्रवैः सोऽप्यसाध्यो भवतीति पठितः । समाविष्टमिति
सहितं नरं, विद्रधिर्नाशयेदिति संबन्धः ॥ २२ ॥

पाण्डुदन्तनखो यश्च पाण्डुनेत्रश्च मानवः ॥
पाण्डुसंघातदर्शां च पाण्डुरोगी विनश्यति ॥ २३ ॥

१ 'सङ्गो गर्भस्यैव स्थानान्तरसंक्रमणं' इति चक्रः ।

१ 'उच्छलितार्शं' इति पा० ।

पाण्डुत्यादि । पाण्डुशब्देन श्वेतत्वमभिधीयते । दन्तनखयोः पाण्डुताऽऽश्रगतदोषेण, नेत्रपाण्डुता पाण्डुसंघातदर्शिलं च मज्जगतदोषेण । पाण्डुसंघातदर्शी चेति पाण्डूनां श्वेतद्रव्याणां संघातः समूहः, तं सर्वासु दिक्षु पश्यतीत्यर्थः ॥ २३ ॥

लोहितं छद्दयेद्यस्तु बहुशो लोहितेक्षणः ॥
रक्तानां च दिशां द्रष्ट्वा रक्तपिप्ती विनश्यति ॥ २४ ॥

लोहितमित्यादि । बहुश इति बहुवारम् । लोहितेक्षण इति रक्तनेत्रः, एतच्च पूर्ववन्मज्जगतदोषेणेति । रक्तानां च दिशां दृष्टेति एतदपि मज्जगतदोषेण । 'रक्तानां च दिशां द्रष्ट्वा' इत्यत्र केचित् 'लोहितोद्गारदर्शी च' इति पठन्ति । तत्रोद्गारेऽपि लोहितागमत्वेन लोहितोद्गारः, लोहितदर्शिलं च मज्जगतदोषेण, लोहितं रक्तं च सर्वं वस्तु पश्यतीत्यर्थः । 'लोहितोत्करदर्शी' इत्यन्ये पठन्ति; व्याख्यानयन्ति च—लोहितं सर्वं वस्तु पश्यतीत्यर्थः । 'लोहिताकारदर्शी च' इत्यपरे पठन्ति ॥ २४ ॥

अवाञ्छुखस्तन्मुखो वा क्षीणमांसबलो नरः ॥
जागरिष्णुरसंदेहमुन्मादेन विनश्यति ॥ २५ ॥

अवामित्यादि ।—अवाञ्छुखस्तु अधोमुखः, उन्मुखो वेति ऋग्भेमुत्रः । बलशब्देनात्रोत्साहः कथ्यते । जागरिष्णुः जागरणशीलः । अन्ये 'अवाञ्छी वाऽप्युदञ्ची वा' इति पठन्ति, तत्रापि स एवार्थः ॥ २५ ॥

बहुशोऽपस्मरन्तं तु प्रक्षीणं चलितध्रुवम् ॥
नेत्राभ्यां च विकूर्वाणमपस्मारो विनाशयेत् ॥ २६ ॥

इति सुश्रुतसंहितायां सूत्रस्थानेऽवारणीयो
नाम त्रयस्त्रिंशत्तमोऽध्यायः ॥ ३३ ॥

बहुश इत्यादि । बहुशो बहुवारान् । अपस्मरन्तम् अपस्मार-वेगवन्तम् । प्रक्षीणं 'पुरुषम्' इति शेषः । नेत्राभ्यां च विकूर्वाण-मिति नेत्रद्वयं विकृतिर्युक्तं करोतीत्यर्थः । इत्यंभूतं पुरुषमपस्मार-वेगाद्युपद्रवसहितमपस्मारो विनाशयेदिति संबन्धः । य एते काय-चिकित्सारोगोपद्रवास्ते समस्ता एवासाध्या इति ज्ञेयाः ॥ २६ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां सूत्रस्थाने त्रयस्त्रिंशत्तमोऽध्यायः ॥ ३३ ॥

चतुस्त्रिंशत्तमोऽध्यायः ।

अथातो युक्सेनीयमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

१ 'न्यायितानां मारकमुपद्रवमभिधाय स्वस्थानामप्यागन्तुनिमित्तं यतः प्रायो मरणं भवति तदुपदेष्टुं युक्सेनीयोऽभिधीयते । अत्र हि सूत्रस्थानेऽवश्यं सूत्रणीयं वक्ष्यमाणकरूपस्थानस्य बीजभूतं स्वस्योपद्रवभूतं विषमभिधातव्यं, तथा चान्येऽपमृत्यव एकोत्तर-शतमित्यादिना सूत्रयितव्याः' इति चक्रः ।

युक्सेनीयमिति युक्ता सेना यस्य स युक्सेनो राजेत्यर्थः;
तमधिकृत्य कृतोऽध्यायो युक्सेनीयः ॥ १ ॥ २ ॥

नृपतेर्युक्सेनस्य परानभिजिगीषतः ॥
भिवज्जा रक्षणं कार्यं यथा तदुपदेक्ष्यते ॥ ३ ॥
विजिगीषुः सहामात्यैर्यात्रायुक्तः प्रयत्नतः ॥
रक्षितव्यो विशेषेण विषादेव नराधिपः ॥ ४ ॥

युक्सेनस्येति सज्जसेनस्य, गजतुरगरथपदातिलक्षणचतुरङ्ग-बलस्येत्यर्थः; अन्ये युक्सेनस्य मिलितसेनस्येति कथयन्ति । परान शत्रून्, अभिजिगीषतः जेतुमिच्छन् इत्यर्थः । विजिगीषुः जेतुमिच्छुः । सहामात्यैरिति क्रमागतः पुरुषैः सहेत्यर्थः । यात्रायुक्त इति दत्तप्रयाण इत्यर्थः । रक्षितव्य इति गर्वेभ्य आगन्तुमृत्युभ्यः । विशेषेण अतिशयेन । विषं स्थावरं, जङ्गमं, कृत्रिमं च ॥ ३ ॥ ४ ॥

पन्थानमुदकं छायां भक्तं यवसमिन्धनम् ।
दूषयन्त्यरयस्तच्च जानीयाच्छोधयेत्तथा ॥ ५ ॥

विषप्रयोगमेदं चिकित्सार्थं दर्शयन्नाह—पन्थानमित्यादि । पन्थानं मार्गः; स च विषेण दूषितोऽश्वादिखुरक्षुण्णरेणुना रोम-कूपनासाविवरादिषु प्रविशन् विकारं जनयति । छायामिति विषेण वृक्षादिदूषणाच्छायादोषः, द्रव्यस्वभावाद्वा छायामपि विषं दूष-यति; यद्वा भल्लतकच्छाया तत्क्षणाच्छोफकारिणीति । भक्तम् ओदनादिकम् । यवसं वृसादि । दूषयन्ति विकृतिं कुर्वन्ति । अरयः शत्रवः । तच्चेति पन्थादि । जानीयात् 'लिङ्गैः कृत्वा' इति शेषः । शोधयेत् चिकित्सेत् ॥ ५ ॥

तस्य लिङ्गं चिकित्सा च कल्पस्थाने प्रवक्ष्यते ॥

किं तल्लिङ्गं, का वा चिकित्सेत्याह—तस्येत्यादि ॥—

एकोत्तरं मृत्युशतमथर्वाणः प्रवक्ष्यते ॥ ६ ॥
तत्रैकः कालसंयुक्तः शेषा आगन्तवः स्मृताः ॥

ननु यद्यकालमृत्युरस्ति तदा विषादिभ्यो नृपतिरक्षणं युक्तं, विषभक्षकस्य लिङ्गचिकित्से च युक्ते, अथ नास्त्यकालमृत्युस्तदा किं निष्फलप्रयासेनेत्याशङ्क्याकालमृत्युं प्रमाणैः साधयन्नादावाग-ममेव प्रमाणमाह—एकोत्तरमित्यादि । एकेनाधिकं मृत्युशतम-थर्वाणोऽथर्ववेदविदः पुरुषाः, प्रवक्ष्यते कथयन्ति । तत्रैकः काल-संयुक्त इति तत्र तेषां मृत्युनां मध्ये एकः कालसंयुक्तः कालमृ-त्युरित्यर्थः । शेषा आगन्तवः स्मृता इति शेषा उर्वरिता आगन्त-वोऽपमृत्यवः स्मृताः कथिता इत्यर्थः । तत्र गर्भवर्षेण सहैकोत्तर-शतवर्षैरेकोत्तरशतं मृत्यवः पूर्यन्ते; ततः शतादर्वाणकाल-मृत्यवः, शतादनन्तरं कालमृत्युरिति केचिन्मन्यते । अपरे

१ 'छायाश्रयवृक्षादीनां दूषणाच्छायादुष्टिर्भवति; दुष्टवृक्षादिच्छ-याश्रयिणो वृक्षादिगतेन सविषेण पवनेन बाध्यन्ते । जानीयादिति ज्ञात्वा परिहाराय; परिहाराशक्तौ शोधयेदपीत्युक्तं; शोधयेदिति निर्विषीकुर्यात्' इति चक्रः । २ 'प्रविशन्' इति इत्तलिखितपुस्तके न पठ्यते । ३ 'कालसंयुक्त' इति पा० ।

श्रुवते—‘शतशब्दोऽप्रासंख्यावाचकः, उत्तरशब्दस्तु प्रधानवाचकः; तेनासंख्या मृत्यवः, कारणानामसंख्येयत्वात्; एकश्च मृत्युः प्रधानं, स च कालमृत्युः कथ्यते । ननु, यो यस्मिन् काले म्रियते स तस्य कालमृत्युरेव, तत् कथमकालमृत्युरित्युच्यते ? तथा चोक्तं—“नाकाले म्रियते कश्चिश्चास्ति मृत्युरकालजः । यो यस्मिन् म्रियते काले मृत्युकालः स तस्य हि—” इति । व्यासभट्टारकेणाप्युक्तं,—“नाकाले म्रियते कश्चिद्विद्धः शरशतैरपि । कालप्राप्तस्य कौन्तेय ! वज्रायन्ते तृणान्यपि”—इति । नैतदस्ति, उपमानादिप्रमाणैर्बहुधाऽऽचार्यैरकालमृत्योः स्थापितत्वात् । तथा च,—“यथा वर्षमकाले च यथा पुष्पं यथा फलम् । यथा स्याद्दीपनिर्वाणमकाले मरणं तथा”—इति । व्यासवचनमप्यर्जुनप्रोत्साहकमकालमृत्युस्थापकं इत्यते; तथाहि—“जलमभिर्विषं शङ्खं क्षियो राजकुलानि च । अकालमृत्यवो ह्येते तेभ्यो विभ्यति पण्डिताः”—इति । अन्यैरप्युक्तं,—“कालः सुरैरपि हि वक्ष्यितुं न शक्यो वक्ष्ये विधानमपमृत्युविनाशनाय । मृत्युर्भवेद्यदि कथंचन नापमृत्युर्व्यर्थास्तदा चरकसुश्रुतवाग्भटाद्याः”—इति । तस्मात् कालाकार्योर्मृत्युर्भवत्येवेति । अपरे ‘शेषा आगन्तवः स्मृताः’ इत्यस्मात्प्रतः “विष्वग्वातादिभिर्व्यद्विपत्सौलादिसंयुतः । निर्वात्यते क्षणाद्देही तथैवागन्तुमृत्युभिः”—इति श्लोकं पठन्ति, व्याख्यानयन्ति च—विष्वग्वातः प्रबलवातः । आदिशब्देन शलभादिनिपातः कथ्यते ॥ ६ ॥—

दोषागन्तुजमृत्युभ्यो रसमन्त्रविशारदौ ॥ ७ ॥
रक्षतां नृपतिं नित्यं यत्तौ वैद्यपुरोहितौ ॥

अथर्ववेदोऽकालमृत्युप्रशमनहेतुः, तदज्ञानि च वैद्यपुरोहितौ पठतः, अतस्तयो राजरक्षणे व्यापारं दर्शयन्नाह—दोषेत्यादि । दोषा वातादयः, आगन्तवो विषाभिघातादयः । रसमन्त्रविशारदाविति यथासंख्येन रसविशारदो वैद्यः, मन्त्रविशारदः पुरोधाः । तत्र केचित् ‘रसविशारद’ इत्यत्रादिशब्दलोपाद्दसवीर्यविपाकविशारदः; अथवा रसशब्देन रसवन्ति द्रव्याणि कथ्यन्ते, तेषां विशारदः; अथवा रसशब्दोऽत्र विषवाचकः, तद्विशारद इति कथयन्ति । विशारदः पण्डितः । मन्त्राणामृत्युजुःसामोक्तानामथर्ववेदोक्तानां चेत्यर्थः । यत्तौ यज्जपौ ॥ ७ ॥—

ब्रह्मा वेदाङ्गमष्टाङ्गमायुर्वेदमभाषत ॥ ८ ॥
पुरोहितमते तस्माद्देवतं मिषगात्भवान् ॥

पुरोहितो वेदानधीते, वैद्यस्तु तदङ्गमायुर्वेदमिति वैद्यात् पुरोधसः प्राधान्यं दर्शयन्नाह—ब्रह्मेत्यादि । ब्रह्मा आयुर्वेदमभाषत, किंविशिष्टम् ? अष्टाङ्गं; पुनः किंविशिष्टं ? वेदाङ्गम् । वर्तेत व्यवहरेदित्यर्थः । आत्मवान् बुद्धिमान् ॥ ८ ॥—

संकरः सर्ववर्णानां प्रणाशो धर्मकर्मणाम् ॥
प्रजानामपि चोच्छिस्तितृपव्यसनहेतुतः ॥ ९ ॥

सर्वप्रजानां राजायत्ता स्थितिरिति राजरक्षणं यत्नेन कार्यमिति दर्शयन्नाह—संकर इत्यादि । संकर एकलं ब्राह्मणशूद्रादीनां वर्णानां दण्डाभावेनाचारलोपात् । धर्मकर्मणामिति वर्णानामेव धर्मस्य कर्मणामन्वेषामपि । अन्ये तु ‘धर्मिकर्मणाम्’ इति पठन्ति, तत्र धर्मयोगादाश्रमाश्वलारो धर्मिणः, ब्रह्मचारिगृहस्थवानप्रस्थयतयश्वलार आश्रमाः, तत्कर्मणां प्रणाशः । प्रजानामुच्छित्तिरिति दण्डाभावेन कृषिपाशुपाल्यवाणिज्यराजोपसेवानामभावादुच्छित्तिरुच्छेदो भवतीत्यर्थः । नृपव्यसनहेतुत इति वर्णसंकरादयोऽनर्था राजव्यसनात् कारणाद्भवन्ति, तस्मादाज यत्नेन रक्षणीय इत्यर्थः । अन्ये ‘नृपव्यसनहेतुका’ इति पठन्ति; तत्र, उच्छित्तिरिति संबध्यते ॥ ९ ॥—

पुरुषाणां नृपाणां च केवलं तुल्यमूर्तिता ॥ १० ॥
आज्ञा त्यागः क्षमा धैर्यं विक्रमश्चाप्यमानुषः ॥
तस्माद्देवसिवाभीक्ष्णं वाङ्मनःकर्मभिः शुभैः ॥ ११ ॥
चिन्तयेन्नृपतिं वैद्यः श्रेयांसीच्छन् विचक्षणः ॥

राज्ञो मनुजत्वे समानेऽप्यमानुषानुवर्तिभिर्गुणैर्देवलं साधयन्नाह—पुरुषाणामित्यादि । केवलं निश्चितं, मूर्तिराकृतिः, आज्ञा अनुलङ्घनीय आदेशः, त्यागः कीर्तिधर्मार्थं बहुप्रकारो वित्तविसर्गः, क्षमा सर्वसहता, धैर्यं व्यसनेषु वीरता, विक्रमः पराक्रमः, अमानुष एष गुणसमूहो मानुषेषु न संभवतीत्यर्थः । तस्मादित्यादि ।—अभीक्ष्णमनवरतं, तस्मात् कारणाद्देवमिव नृपतिं वैद्यश्चिन्तयेदिति संबन्धः । कैः कृत्वा चिन्तयेदित्याह—वाङ्मनःकर्मभिः शुभैरिति ।—शुभैः शोभनैरित्यर्थः ॥ १० ॥ ११ ॥—

स्कन्धावारे च महति राजगोहादनन्तरम् ॥ १२ ॥
भवेत्सन्निहितो वैद्यः सर्वोपकरणान्वितः ॥
तत्रस्थमेनं ध्वजवचशः हयातिसमुच्छ्रितम् ॥ १३ ॥
उपसर्पन्त्यमोहेन विषशल्यामयादिताः ॥
स्वतन्त्रकुशलोऽन्येषु शास्त्रार्थेष्वबहिष्कृतः ॥ १४ ॥
वैद्यो ध्वज इवाभाति नृपतद्विषपूजितः ॥

वैद्यस्य संततोपयोगिन्नुचितप्रदेशवासं निर्दिशन्नाह—स्कन्धावार इत्यादि । स्कन्धावारे कटके । महति गुरुतरे । अनन्तरमिति अव्यवधाने अन्तरायवर्जिते । सर्वोपकरणान्वित इति यन्त्रशस्त्रक्षारोषधागदादियुक्तः । तत्रेत्यादि ।—तत्रस्थं राजगृहसमीपस्थम् । एनमिति वैद्यम् । ध्वजवत् पताकावत् । निर्मलगुणकीर्तनं वशः, हयातिः स्वाभाविकी स्तुतिः, समुच्छ्रितं वृद्धिगतम् । उपसर्पन्ति समीपं गच्छन्ति । अमोहेन निश्चिन्तमनसा । विषशल्यामयादिता इति अदिताः पीडिताः; तेन विषादिताः शल्यादिता आमयादिताश्चेत्यर्थः । वैद्यं बहुश्रुतं स्तुवन्नाह—स्वतन्त्रेत्यादि । कुशलः प्रवीणः । अबहिष्कृत इति नात्यन्तमकुशलः । नृपतद्विषपूजित इति नृपैस्तद्विषैश्च पूजितः संमानितः, तद्विषैः वैद्यैरित्यर्थः ॥ १२—१४ ॥—

वैद्यो व्याध्युपसृष्टश्च मेषजं परिचारकः ॥ १५ ॥
पते पादाश्चिकित्सायाः कर्मसाधनहेतवः ॥
गुणवद्भिस्त्रिभिः पादैश्चतुर्थो गुणवान् भिषक् ॥ १६ ॥
व्याधिमल्पेन कालेन महान्तमपि साधयेत् ॥

पादचतुष्टयं चिकित्सासाधनं दर्शयन्नाह—वैद्य इत्यादि ।
व्याध्युपसृष्टो रोगी; परिचारकः शुश्रूषकः पुरुषः । कर्मसाधन-
हेतव इति आरोग्यहेतव इत्यर्थः ॥ १५ ॥ १६ ॥—

वैद्यहीनाख्यः पादा गुणवन्तोऽप्यपार्थकाः ॥ १७ ॥
उद्गातहोतृब्रह्माणो यथाऽध्वर्युं विनाऽध्वरे ॥

वैद्यस्य प्राधान्यं दर्शयन्नाह—वैद्येत्यादि । अपार्थका
निष्फलाः । उद्गाता सामवित्, होता ऋग्वेदवित्, ब्रह्मा तु त्रयी-
वित्, अध्वर्युर्यजुर्वेदविदुपाध्यायः सर्वेषामेवोपदेष्टा । अध्वरे
यज्ञे ॥ १७ ॥—

वैद्यस्तु गुणवानेकस्तारयेदानुरं सदा ॥ १८ ॥
प्लवं प्रतितरैर्हानिं कर्णधार इवाम्भसि ॥

पादत्रयव्यतिरेकेऽपि वैद्यक्रियायाः साफल्यं दर्शयन्नाह—
वैद्यस्त्वित्यादि । प्लवं नावं, प्रतितरैरन्तःप्रविष्टजलोत्क्षेपकैः पुरुषैः ।
कर्णधारो नौकाया नेता ॥ १८ ॥—

तैत्त्वाधिगतशास्त्रार्थो दृष्टकर्मा स्वयंकृती ॥ १९ ॥
लघुदस्तः शुचिः शूरः सज्जोपस्करमेषजः ॥
प्रत्युत्पन्नमतिर्धीमान् व्यवसायी विशारदः ॥ २० ॥
सत्यधर्मपरो यश्च स भिषक् पाद उच्यते ॥

वैद्यादीनां गुणानाह—तत्त्वेत्यादि । तत्त्वाधिगतशास्त्रार्थं इति
यथावदपीतशास्त्रो यथावज्ज्ञाततदर्थश्चेत्यर्थः । दृष्टकर्मेति
छेयादौ ज्ञेयादौ च कुशल इत्यर्थः । स्वयंकृती स्वप्रज्ञया
चिकित्सायां प्रवृत्तः । लघुदस्त इति छेयादिक्रियासु वेपनादिदो-
षरहितः । शुचिरिति बाह्याभ्यन्तरशौचयुक्तः । शूरो विषाद-
रहितः । सज्जोपस्करमेषज इति सज्जानि प्रगुणान्युपस्कर-
राण्यप्रोपहरणीयपठितानि यश्चाशस्त्रादीनि मेषजानि च यस्य स
तथा । प्रत्युत्पन्नमतिः योऽवस्थासु न मुह्यति । धीमानिति अनु-
क्तदुरुक्तोद्गापोहलक्षणबुद्धियुक्तः । व्यवसायी विषमावस्थास्वपि
चिकित्सां कुर्वन् मुह्यति; अन्ये उत्साहीति मन्यन्ते । विशारदः
पण्डितः, कृच्छ्रपदमात्रेषु न मुह्यति । सत्यधर्मपर इति सत्यं
मिथ्याभाषणनिवृत्तिः; धर्मः अनेकसाधनसाध्यः ॥ १९ ॥ २० ॥—

आयुष्मान् सत्त्ववान् साध्यो द्रव्यवानात्मदर्शनपि २१
आस्तिको वैद्यवाक्यस्थो व्याधितः पाद उच्यते ॥

आयुष्मानित्यादि ।—आयुष्मान् दीर्घायुः । सत्त्ववान् क्लेशस-
हिष्णुः । साध्यः साध्यव्याधियुक्त इत्यर्थः । आत्मवान् अलो-
क्षुपः । आस्तिक इति दत्तमस्ति हुतमस्ति परलोकोऽस्त्येवं मति-
र्यस्य स आस्तिकः । वैद्यवाक्यस्थो वैद्यवचनकर इत्यर्थः ॥ २१ ॥—

१-२ 'प्रतिचरैः' इति पा० । ३ 'तीर्थाधिगतशास्त्रार्थः'
इति पा० ।

प्रशस्तदेशसंभूतं प्रशस्तेऽहनि चोद्धृतम् ॥ २२ ॥
युक्तमात्रं मनस्कान्तं गन्धवर्णैरसान्वितम् ॥
दोषघ्नमग्लानिकरमविकारि विपर्यये ॥
समीक्ष्य दत्तं काले च मेषजं पाद उच्यते ॥ २३ ॥

प्रशस्तदेशसंभूतमित्यादि ।—युक्तमात्रं युक्तप्रमाणम् । मन-
स्कान्तं मनःप्रियम् । दोषघ्नमिति दोषशब्देन वातादय उच्यन्ते
तद्दृष्टिता धातुमलाश्च, अथवा दोषहरं दुष्टिं हरत्यदुष्टं न च कोप-
यति । अग्लानिकरं हर्षक्षयं न करोतीत्यर्थः । अविकारि विप-
र्यय इति विपर्यये व्यापत्तावप्यल्पविकारं निर्विकारं वा । समीक्ष्य
दत्तमिति किमभिसमीक्ष्य ? आतुरोपक्रमोक्तान् परीक्ष्यानायुरादीन्
देशान्तान् कालवस्थाः पूर्वाह्नदिका वा ॥ २२ ॥ २३ ॥

स्निग्धोऽजुगुप्सुर्वलवान् युक्तो व्याधितरक्षणे ॥
वैद्यवाक्यकृदश्रान्तः पादः परिचरः स्मृतः ॥ २४ ॥

इति सुश्रुतसंहितायां सूत्रस्थाने युक्तलेनीयो
नाम चतुस्त्रिंशत्तमोऽध्यायः ॥ ३४ ॥

स्निग्ध इत्यादि । स्निग्धः प्रीतियुक्तः । अजुगुप्सुरिति अनि-
न्दकः; एतेन कष्टव्याध्यवस्थास्वप्यातुरं न निन्दतीत्यर्थः ।
बलवानिति बलवत्वात् सर्वक्लेशसहः । युक्तो व्याधितरक्षण
इति युक्तो निपुणः, एतेन व्याधितस्य रक्षणे तत्पर इत्यर्थः ।
वैद्यवाक्यकृदिति वैद्यवाक्यमधिकल्पं करोतीत्यर्थः । अश्रान्त
इति खेदरहितः । 'पादैश्चतुर्भिः संपूर्णैरेभिः कर्म प्रसिध्यति' इति
केचिदध्यायान्ते पठन्ति । एतच्च न पठनीयं, सर्वेषु निबन्धेष्व-
दर्शनात् ॥ २४ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां सूत्रस्थाने चतुस्त्रिंशत्तमोऽध्यायः ॥ ३४ ॥

पञ्चत्रिंशत्तमोऽध्यायः ।

अथात् आतुरोपक्रमणीयमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

यादृश आतुर उपक्रम्यो भवति तादृशोपक्रमणमधिकृत्य
कृतोऽध्याय इत्यर्थः ॥ १ ॥ २ ॥

आतुरमुपक्रममाणेन भिषजाऽऽयुरादायैव परी-
क्षितव्यं; सत्यायुषि व्याध्युत्त्वत्रिययोर्देहबलसत्त्व-
सात्म्यप्रकृतिमेषजदेशान् परीक्षेत ॥ ३ ॥

१ चक्रस्तु 'अल्पमात्रं बहुगुणं' इति पठति, व्याख्यानयति च
'अल्पमात्रमपि प्रशस्तगुणयोगाद्बहुगुणकरम्' इति । २ 'पूर्वाध्यायोक्त-
गुणवद्भेजनादिपादत्रययुक्तभिषजा आतुरश्चिकित्सितुमुपक्रमणीय
इत्यातुरोपक्रमणीयोऽभिधीयते । आतुरोपक्रमणं च गतायुषि निर-
र्थकमयश्स्करं चैवध्यायप्रतिज्ञानन्तरमायुःपरीक्षोपदेशं करोति-
आतुरमित्यादि । आयुःपरीक्षणं च रिष्टसद्भावभावार्थ्यां 'पूर्वाध्या-
यैवेषधि कृतमेव तथाऽपि यदीषायुर्दं तच्च नोक्तं, तदिह प्रतिपा-
दनीयम् ।' इति आहः । ३ 'परीक्षेत' इति पा० ।

उपक्रमणं विक्रित्सा, सा च दीर्घायुषि कर्तव्येत्याह—आतुरमित्यादि । सत्यायुषीति वियमाने सति जीविते व्याध्यादीनां परीक्षा कर्तव्या । तत्र व्याधिः साध्यासाध्यमेदेन; ऋतव इति अभिवयोदेहबलानामृत्वायत्नत्वात्; अमिरिति दीप्ताग्निमन्दाभ्यादिमेदेन; वयो बाल्याद्यवस्थामेदेन; देहबलं कृशस्थूलादिमेदेन; सत्त्वं गुणः, स चोत्तमादिमेदेन; सात्म्यं प्राणिना सेवितो यो मधुरादिरसो व्यायामादिर्वा सुखाय भवति तत् सात्म्यमुच्यते, एतदपि परीक्ष्यं; प्रकृतिर्वातादिका; भेषजमौषधं, परीक्ष्यमिति संबन्धः, दोषसात्म्यप्रकृत्याद्यपेक्षाणि बलवन्ति भेषजानि भवन्तीति परीक्षा; देशो जाङ्गलानूपमेदेन; 'देशशब्दानन्तरं लुप्तादिशब्दनिर्देशादौषधकालादीन् परीक्षेत' इति केचिद्वदन्ति ॥ ३ ॥

तत्र महापाणिपादपार्श्वपृष्ठस्तनाग्रदशनवदनस्कन्धललाटं दीर्घाङ्गुलिपर्वोच्छ्वासप्रेक्षणबाहुं, विस्तीर्णभ्रूस्तनान्तरोरस्कं, हृस्वजङ्गामेद्वृषीवं, गम्भीरसर्वस्वरनाभिम्, अनुचैर्बद्धस्तनम्, उपचितमहारोमशकणं, पश्चान्मस्तिष्कं, ज्ञातानुलिप्तं मूर्धानुपूर्वा विशुष्यमाणशरीरं पश्चाच्च विशुष्यमाणहृदयं पुरुषं जानीयाद्दीर्घायुः सत्वयमिति । तमेकान्तेनोपक्रमेत् । एमिलक्षणैर्विपरीतैरल्पायुः; मिश्रैर्मध्यमायुरिति ॥ ४ ॥

तत्र दीर्घायुषो लक्षणानि निर्देष्टुमाह—तत्रेत्यादि । महच्छब्दः पाणिपादादिभिर्ललाटान्तैः सह प्रत्येकं संबध्यते । महत्त्वं च स्वरङ्गलैरुक्तप्रमाणात् किञ्चिदाधिक्यम् । दीर्घशब्दोऽङ्गुलिप्रयतिभिर्बाहुन्तैः सह प्रत्येकं संबध्यते । दीर्घत्वमप्युक्तप्रमाणात् किञ्चिदाधिक्यं ज्ञेयम् । तत्र महत्त्वं विस्तारेण सह, दैर्घ्यं विस्तारं विना । अङ्गुलिपर्वणि अङ्गुलिग्रन्थयः । प्रेक्षणानि लोचनानि । विस्तीर्णशब्दो भ्रूप्रभृतिभिरुरोन्तैः सह प्रत्येकं संबध्यते; विस्तीर्णं विपुलम् । स्तनान्तरं स्तनयोर्मध्यम् । उरो हृदयकण्ठान्तरम् । हृस्वशब्दो जङ्गामेद्वृषीवान्तैः सह प्रत्येकं संबध्यते । मेदुलिङ्गम् । गम्भीरशब्दोऽपि सत्त्वादिभिर्नाभ्यन्तैः सह प्रत्येकं संबध्यते । गम्भीरं गहनम् । सत्त्वस्य गाम्भीर्यं प्राचुर्यमुच्यते, स्वरस्य गाम्भीर्यं सुस्त्रिधानुनौदिलं, नामेर्गम्भीरलं निम्नता । अनुचैर्बद्धस्तनमिति किञ्चिदुच्चनिष्ठस्तनम् । उपचितमहारोमशकणमिति उपचितौ मांसलौ महान्तौ विस्तीर्णौ लोमशौ कर्णौ यस्य तम् । पश्चान्मस्तिष्कमिति पश्चाद्भ्रूवाभागे मस्तिष्को रोमावर्तो विद्यते यस्य तं; 'पार्श्वमस्तिष्कम्' इत्यन्ये पठन्ति, तत्र पार्श्वयोर्मस्तिष्कौ

१ 'भ्रुवोः स्तनयोश्चान्तरं ज्ञेयम्' इति चक्रः । २ 'गम्भीरत्वं सत्त्वस्य व्यसनेऽभ्युदये चाक्षोभ्यता' इति चक्रः । ३ 'विशुष्यमाणवयव' इति पा० । 'ज्ञातानुलिप्तमानुपूर्व्या पश्चाद्विशुष्यमाणशरीरहृदयमिति ख्यातं वा अनुलिप्तं वा यधानुपूर्व्यां सलिलं वा अनुलेपनं वा शरीरे लभं तथैव विशुष्यमाणशरीरं पश्चाच्च विशुष्यमाणहृदयमित्यर्थः' इति चक्रः । ४ 'मध्यमायुषमिति' इति पा० । ५ 'लिङ्गधानुदतत्वं' इति पा० ।

द्रावावर्तौ चूडाभागे यस्येत्यर्थः; अपरे मस्तिष्कशब्देन मस्तकश्लेहं घृतिकामिति वदन्ति, स पश्चाद्भागे भवतीत्यर्थः; अन्ये तु 'उपचितमहारोमशकणपार्श्वमस्तिष्कं' इति समुदितं पदं पठन्ति, व्याख्यानयन्ति च—'उपचिता मांसलाः, महान्तो विस्तीर्णाः, रोमशा लोमवन्तः, कर्णपार्श्वमस्तिष्का यस्य तं; कर्णपार्श्वमस्तिष्कशब्देन कर्णस्य पार्श्वौ द्वौ, तयोरेनोपरितनभागो मस्तिष्कः; 'कालमस्तकम्' इत्यन्ये पठन्ति । ज्ञातानुलिप्तमित्यादि । मूर्धानुपूर्व्या मस्तकानुक्रमेण, एतेन प्रथमं मस्तकादिशरीरं शुष्यति पश्चाद्हृदयमित्यर्थः । सत्वयमिति खलु निश्चयेन, अयं पुरुषः । दीर्घायुषं ज्ञात्वा किं कुर्यादित्याह—तमित्यादि ।—तं पुरुषम्, एकान्तेन एकनिश्चयेन अदोलायमानहृदयेनेत्यर्थः, उपक्रमेत् चिकित्सेत्; अन्ये लाहुः—एकान्तेन सातयेनेत्यर्थः । अल्पस्यायुषो लक्षणमतिदेशेन निर्दिशन्नाह—एमिरित्यादि । अन्ये 'तत्रैतैर्लक्षणैः—इत्यादिपाठं पठन्ति । मध्यमायुषो लक्षणमाह—मिश्रैरित्यादि । मिश्रैरिति अल्पायुर्दीर्घायुर्लक्षणैरित्यर्थः ॥ ५ ॥

भवन्ति चात्र—

गूढसन्धिसिराज्ञायुः संहताङ्गः स्थिरेन्द्रियः ॥

उत्तरोत्तरसुक्षेत्रो यः स दीर्घायुरुच्यते ॥ ५ ॥

गर्भात् प्रभृत्यरोगो यः शनैः समुपचीयते ॥

शरीरज्ञानविज्ञानैः स दीर्घायुः समासतः ॥ ६ ॥

प्रागनुक्तं दीर्घायुषो लक्षणमाह—गूढेत्यादि । गूढा गुप्ताः सन्धिसिराज्ञायवो यस्येत्यर्थः । संहताङ्गो गूढाङ्गः । स्थिरेन्द्रिय इति अचलेन्द्रिय इत्यर्थः; अन्ये लिन्द्रियशब्देनेन्द्रियाधिष्ठानं वदन्ति; तेन स्थिरेन्द्रियाधिष्ठान इत्यर्थः । एतेन विमुक्ताक्षित्वादयो भावास्तस्य न सन्तीत्युक्तम् । उत्तरोत्तरसुक्षेत्र इति उत्तरोत्तरं श्रेष्ठाच्छ्रेष्ठं, सुक्षेत्रः शोभनशरीरः । तत्र पादगुल्फौ प्रथमं क्षेत्रं, जङ्घे जानुनी चेति द्वितीयमित्यादि यावत् "केशान्तं च शिरश्चैव दशमं क्षेत्रमुच्यते" इति । गर्भादित्यादि शनैरिति क्रमेण, समुपचीयते वृद्धिं याति । कैः कृतेत्याह—शरीरज्ञानविज्ञानैः—तत्र शरीरवृद्धिर्मेदःप्रभृतिका; ज्ञानविज्ञाने मानसौ धर्मौ, ज्ञानं तत्त्वावबोधः, विज्ञानं चित्रादिकर्मकौशल्यम् । समासतः संक्षेपतः । विज्ञानशब्दान्तरं लुप्तादिशब्दनिर्देशादन्येऽपि शुभादयः । तदुक्तं,—"व्यङ्गनादि शुभा विद्या भेदो मेधा धनं वशः । अल्पे वयसि यस्यैतन्न स जीवेच्चिरं नरः"—इति ॥ ५ ॥ ६ ॥

मध्यमस्यायुषो ज्ञानमत ऊर्ध्वं निबोध मे ॥

अधस्तादक्षयोर्यस्य लेखाः स्युर्व्यक्तमायताः ॥ ७ ॥

द्वे वा तिस्रोऽधिका वाऽपि पादौ कर्णौ च मांसलौ ॥

नासाग्रमूर्ध्वं च भवेदूर्ध्वं लेखाश्च पृष्ठतः ॥ ८ ॥

यस्य स्युस्तस्य परममायुर्भवति सप्ततिः ॥

१ 'उत्तरोत्तरसुक्षेत्र इति उत्तरोत्तरदीर्घायुः पुरुषकुलजातः, क्षेत्रं प्रभवस्तानमिह कुलपुरताः' इति चक्रः । २ 'पादाङ्गुली' इति पा० ।

प्रागनुक्तस्य मध्यमायुषो लक्षणं निर्दिशन्नाह—मध्यमेत्यादि ।
अक्षयोः कोष्ठकास्त्रोः, लेखा राजयः । 'अधस्तादस्तयोः'
इत्यादि पाठं केचित् पठन्ति ॥ ७ ॥ ८ ॥—

जघन्यस्यायुषो ह्यानमत ऊर्ध्वं निबोध मे ॥ ९ ॥
ह्रस्वानि यस्य पर्वाणि सुमहद्वापि मेहनम् ॥
तथोरस्यवलीढानि न च स्यात्पृष्ठमायतम् ॥ १० ॥
ऊर्ध्वं च श्रवणौ स्थानाघ्रासा चोच्चा शरीरिणः ॥
हसतो जल्पतो वाऽपि दन्तमांसं प्रहश्यते ॥
प्रेक्षते यश्च विभ्रान्तं स जीवेत्पञ्चविंशतिम् ॥ ११ ॥

प्रागनुक्तस्यायुषो लक्षणं निर्दिशन्नाह—जघन्यस्येत्यादि ।
जघन्यस्य अल्पस्य । मेहनं मेदम् । तथोरस्यवलीढानीति उरसि
वक्षःस्थले, अवलीढानि आवर्तमेदाः प्रतिलोमानुलोमत्वेन । 'तथो-
रस्यवलीढानि' इत्यत्र स्थाने केचिदन्यथा पाठं पठन्ति, स चाभा-
वात् लिखितः । विभ्रान्तं विशेषेण मोहयुक्तं यथा भवति । पञ्च-
विंशतिं 'वर्षाणि' इति शेषः ॥ ९—११ ॥

अथ पुनरायुषो विज्ञानार्थमङ्गप्रत्यङ्गप्रमाणसारा-
नुपदेक्ष्यामः । तत्राङ्गान्यन्तराधिसकृथिबाहुशि-
रांसि, तद्वयवाः प्रत्यङ्गानीति । तत्र, खैरङ्गलैः
पादाङ्गुष्ठप्रदेशिन्यौ द्व्यङ्गुलायते; प्रदेशिन्यास्तु म-
ध्यमानामिकाकनिष्ठिका यथोत्तरं पञ्चमभागहीनाः;
चतुरङ्गुलायते पञ्चाङ्गुलविस्तृते प्रपदपादतले; पञ्च-
चतुरङ्गुलायतविस्तृता पार्श्विणः; चतुर्दशाङ्गुलायतः
पादः; चतुर्दशाङ्गुलपरिणाहानि पादगुल्फजङ्गाजा-
नुमध्यानि; अष्टादशाङ्गुला जङ्गा, जानूपरिष्ठाश्च
द्वात्रिंशदङ्गुलम्, एते पञ्चाशत्; जङ्गायामसमावूरुः;
द्व्यङ्गुलानि वृषणचिबुकदशननासापुटभागकर्णमू-
लधूनयनान्तराणि; चतुरङ्गुलानि मेहनवदनान्तर-
नासाकर्णललाटप्रीवोच्छ्रायदृश्यन्तराणि; द्वादशा-
ङ्गुलानि भगविस्तारमेहननाभिहृदयग्रीवास्तनान्तर-
मुखायाममणिबन्धप्रकोष्ठस्थौल्यानि; इन्द्रबस्तिपरि-
णाहंसपीठकूर्परान्तरायामः षोडशाङ्गुलः; चतु-
र्विंशत्यङ्गुलो हस्तः; द्वात्रिंशदङ्गुलपरिमाणौ भुजौ;
द्वात्रिंशत्परिणाहावूरुः; मणिबन्धकूर्परान्तरं षोडशा-
ङ्गुलं; तलं षट्चतुरङ्गुलायामविस्तारम्; अङ्गुष्ठमूल-
प्रदेशिनीश्रवणापाङ्गान्तरमध्यमाङ्गुल्यौ पञ्चाङ्गुले;
अर्धपञ्चाङ्गुले प्रदेशिन्यनामिके; सार्धत्र्यङ्गुलौ कनि-
ष्ठाङ्गुष्ठौ; चतुर्विंशतिविस्तारपरिणाहं मुखग्रीवं; त्रि-
भागाङ्गुलविस्तारा नासापुटमर्यादा; नयनत्रिभाग-
परिणाहा तारका; नयनमस्तारकांशो दृष्टिः; केशान्त-
मस्तकान्तरमेकादशाङ्गुलं; मस्तकादवटुकेशान्तो
दशाङ्गुलः; कर्णावद्वन्तरं चतुर्दशाङ्गुलं; पुरुषोरःप्र-

१ 'त्रियवोऽत्राङ्गुलः' इति चक्रः । २ 'पदं' इति पा० ।

३ 'सार्धचतुरङ्गुले' इति पा० ।

माणविस्तीर्णा स्त्रीश्रोणिः; अष्टादशाङ्गुलविस्तार-
मुरः; तत्प्रमाणा पुरुषस्य कटीः; सविंशमङ्गुलशतं
पुरुषायाम इति ॥ १२ ॥

यदपेक्षया ललाटादीनां महत्त्वह्रस्वलाद्युक्तं तदेवाङ्गुलिमानेन
निर्दिशन्नाह—अथेत्यादि । साराः सत्त्वादिकाः । कानि पुन-
स्तान्यङ्गानि प्रत्यङ्गानि चेत्याह—तत्रेत्यादि । अन्तराधिः
शरीरमध्यभागः । कटिसन्धिमारभ्य पादाङ्गुलीर्यावत् 'सक्थि'
उच्यते । तदवयवा इति अन्तराधिबाहुद्वयसक्थिद्वयशिरसा-
भवयवा इत्यर्थः । तत्र पादाङ्गुष्ठत्वं प्रभृति यावन्मस्तकमनु-
क्रमेण मानं दर्शयन्नाह—तत्रेत्यादि । तत्र तेषां प्रत्यङ्गानां
मध्ये । पादाङ्गुष्ठः पादस्यैव प्रदेशिनी च, द्व्यङ्गुलायते अङ्गुल-
द्वयदीर्घे, 'नखं विहाय' इति शेषः । प्रदेशिन्यास्त्विति प्रदे-
शिन्याः सकाशान्मध्यमाङ्गुली पञ्चमभागहीना, ततोऽपि मध्य-
मायाः सकाशादनामिका पञ्चमभागहीना, ततोऽप्यनामिकायाः
कनिष्ठिका पञ्चमभागहीनेत्यर्थः । पञ्चमभागस्तु अर्धाङ्गुलमात्रः ।
प्रपदं पादाग्रं, पादतलं पादमध्यम्; अन्ये 'षट्पञ्चाङ्गुलविस्तृते
प्रपदपादतले' इति पठन्ति, व्याख्यानयन्ति च—'प्रपदं षड-
ङ्गुलविस्तारं, पञ्चाङ्गुलविस्तारं पादतलम्' इति । पञ्चचतुरङ्गुला-
यतविस्तृतेति पञ्चाङ्गुलायता चतुरङ्गुलविस्तारेत्यर्थः । पादमध्य-
गुल्फमध्यजङ्गामध्यजानुमध्यानीत्यर्थः; चतुर्दशाङ्गुलपरिणाहा-
नीति परिणाहो वर्तुलता चतुर्दशाङ्गुलमानरज्ज्वा वेष्टनमित्यर्थः ।
अन्ये 'त्रयोर्दशाङ्गुलपरिणाहानि' इति पठन्ति । अष्टेत्यादि ।
जङ्गाशब्देन गुल्फजानुमध्यमुच्यते, सा अष्टादशाङ्गुलप्रमाणा
दैर्घ्येण । अन्ये 'चतुर्विंशत्यङ्गुला जङ्गा' इति पठन्ति ।
जानूपरिष्ठाचेत्यादि उपरिष्ठादुपरितनविभागः, जानुनोऽधःसन्धि-
मारभ्य कटिसन्धिं यावद्द्वात्रिंशदङ्गुलो दैर्घ्येणेत्यर्थः; एते पञ्चा-
शत् जङ्गाजानूपरिष्ठाचेत्येकत्र मिलिताः पञ्चाशदङ्गुला भवन्ति ।
जङ्गुल्यादि जङ्गुयोरयामेन दैर्घ्येण समावूरुं, ऊरु अप्यष्टा-
दशाङ्गुलावित्यर्थः; जानुन उपरि बङ्गणसन्धिपर्यन्तमूरुः । द्व्यङ्गुला-
नीत्यादि । वृषणम् अण्डं, विस्तारं द्व्यङ्गुलं; अधरोष्ठादधस्ताच्चिबुकं,
तदपि द्व्यङ्गुलम् । अर्धं बहिरर्धं मांसवेष्टितमिति दन्ता द्व्यङ्गुलाः ।
नासापुटभाग इति द्वयोर्नासापुटयोर्भागो बहिर्भागः प्रत्येकमङ्गु-
लद्वयप्रमाण इत्यर्थः । नयनान्तराणि नयनयोर्मध्यम् । अत्रापि
पाठान्तराणि सन्ति, तानि चाभावात् लिखितानि । चतुरङ्गुलानी-
त्यादि । मेहनमुच्छ्रायहीनं चतुरङ्गुलं शशजातेः पुंसः, सोच्छ्रायं

१ 'सविंशमङ्गुलशतं पुरुषायाम' इति पञ्चाङ्गुलायामा पार्श्विणः,
जङ्गा चतुर्विंशत्यङ्गुला, जानु चतुरङ्गुलं, ऊरुश्चतुर्विंशत्यङ्गुलः, मेह-
ननाभ्योरन्तरं द्वादशाङ्गुलं, नाभिहृदयान्तरं तथा ग्रीवाहृदयान्तरं
प्रत्येकं द्वादशाङ्गुलं, ग्रीवा चतुरङ्गुलायामा, मुखं द्वादशाङ्गुलायामं,
तथा केशान्तचूडास्थानरूपमस्तकान्तरमेकादशाङ्गुलमेवं सविंशम-
ङ्गुलशतमायामः पुरुषस्य । अन्ये विस्तृतबाहुपुरुषायामं सविंशम-
ङ्गुलशतं वदन्ति इति चक्रः । २ 'गुल्फस्योपरि चतुरङ्गुलजङ्गाया-
नयोर्दशाङ्गुलानि परिणाह इत्यर्थः' इति चक्रः ।

तु षडङ्गुलम् । व्यासस्य मुखस्यान्तरमपि चतुरङ्गुलं, नासावंशो दैर्घ्येण चतुरङ्गुलः, कर्णललाटप्रीवाणामुच्छ्रायो वीर्षत्वं चतुरङ्गुलं; दृष्ट्यन्तराणीति दृष्टी अत्र कृष्णतारके मसूरदलप्रमाणे भवतः, तयोर्दृष्ट्योरन्तरं चतुरङ्गुलम् । द्वादशेत्यादि । भगो योनिः, तस्य विस्तारो रन्ध्रः, तस्य परिणाहो द्वादशाङ्गुलः, इदं तु भगप्रमाणं हस्तिनीजातिस्त्रियया ज्ञेयं, कामशास्त्रोक्तत्वात् । मेहननाभ्योन्तरं द्वादशाङ्गुलं, तथा नाभिहृदययोर्ग्रीवाहृदययोः स्तनयोश्चान्तरमिति ज्ञेयम् । मुखायामो मुखदैर्घ्यम्, एतच्च त्रिबुकादारभ्य ललाटान्तं यावद्द्वादशाङ्गुलम् । मणिबन्धप्रकोष्ठाभ्यां सह स्थौल्यशब्दः प्रत्येकं संबध्यते; तत्र मणिबन्धस्य पाणिमूलस्य परिणाहो द्वादशाङ्गुलः, प्रकोष्ठस्य परिणाहो द्वादशाङ्गुलः; प्रकोष्ठो मणिबन्धोपरिष्ठाच्चतुरङ्गुले कलाविशेः इत्यर्थः । इन्द्रवस्तीत्यादि इन्द्रवस्तेर्जङ्गामध्यस्य परिणहः षोडशाङ्गुलः । अंसपीठो बाहुधिरः, कूर्परो भुजमध्यं, तयोरन्तरायामो दैर्घ्यं षोडशाङ्गुल इत्यर्थः । 'षोडशाङ्गुल' इत्यस्य स्थाने केचित् 'विंशत्यङ्गुल' इति पठन्ति । पूर्वं 'जङ्गामध्यं चतुर्दशाङ्गुलपरिणाहम्' इति यत्रोक्तं तद्गुल्फाश्रितं जङ्गामध्यं ज्ञेयं, इह तु जान्वाश्रितम्, अतो न विरोधः । चतुर्विंशतीत्यादि । हस्तोऽत्र कूर्परदिमध्यमाङ्गुल्यन्तपर्यन्तो ज्ञेयः । द्वात्रिंशदित्यादि । मणिबन्धः पाणिमूलं, कूर्परं कुहणिका, तयोरन्तरं मध्यं षोडशाङ्गुलम्; 'अष्टदशाङ्गुलम्' इत्यपरे । तलमित्यादि तलमत्र हस्ततलं षडङ्गुलायामं, चतुरङ्गुलविस्तारम् । अङ्गुष्ठेत्यादि अङ्गुष्ठमूलस्य प्रदेशिन्याश्चान्तरं पञ्चाङ्गुलं, श्रवणस्य कर्णनिवरस्य अपाङ्गस्य भ्रूपुच्छान्तस्य चान्तरं पञ्चाङ्गुलं, मध्यमाङ्गुली पञ्चाङ्गुला चेत्यर्थः । 'अङ्गुष्ठमूलकनिष्ठिका' इत्यादिपाठं केचित् पठन्ति । अर्धेत्यादि । सार्धचतुरङ्गुले प्रदेशिन्यनामिके अङ्गुल्यौ दैर्घ्येणेत्यर्थः । सार्धम्यङ्गुलाविति 'दैर्घ्येण' इति शेषः । चतुर्विंशतीत्यादि चतुरङ्गुलिविस्तारं मुखं, विंशत्यङ्गुलपरिणाहो प्रीवेल्यर्थः; अन्ये 'चतुर्विंशत्यङ्गुलविस्तारमुरः, चतुर्विंशत्यङ्गुलविस्तार प्रीवा' इति पाठान्तरमत्र मन्यन्ते । त्रिभागेत्यादि अङ्गुलस्य त्रिभागेन सहाङ्गुलं त्रिभागाङ्गुलं, तावन्मात्रस्तिर्यङ्घ्रित एको नासापुटः; अन्ये तु 'त्रिभागहीनाङ्गुलविस्तारा नासापुटमर्यादा' इति पाठं मन्यन्ते; तेषां मते तरुणास्थिहीनस्यैकस्यैव नासारन्ध्रस्य प्रमाणं, न तु तरुणास्थिसहितयोर्द्वयोरपि नासापुटयोः । नयनेत्यादि नयनत्रिभागो द्वियवप्रमाणः, तत्परिणाहो तारका कृष्णभाग इत्यर्थः । नवमेत्यादि तारकानवमांशो दृष्टिमण्डलं शल्यतन्त्राभिहितप्रमाणं, शालाक्यतन्त्रप्रमाणं तु मसूरदलमात्रमेव, अतो न दोषः; अथवा तारकानवमांशेनापि मसूरदलमात्रमेव भवति, तारकाशब्देनात्रापि कृष्णविभागः । केशान्तेत्यादि केशान्तः शङ्खयोरुपरि, मस्तकशब्देनात्र मस्तकमध्यविभागो

रोमावर्तान्वितः, तत्र केशान्तमस्तकयोरन्तरमेकादशाङ्गुलम् । मस्तकादित्यादि मस्तकात् मस्तकमध्यविभागात् । अबटुकेशान्त इति अबटुः कृकाटिका 'गिरिदिका' इति लोके, तत्केशान्तः तत्केशपर्यन्तः, तयोरन्तरं दशाङ्गुलम् । कर्णेत्यादि कर्णद्वयस्य चो अबटु गतौ, तयोरन्तरं चतुर्दशाङ्गुलं पश्चात्कर्णयोरित्यर्थः; न पुनः कर्णवद्गोरेवान्तरं, तदन्तरस्याल्पप्रमाणात्वात् । पुरुषोर इत्यादि श्रोणिरत्रोरुसन्धेरधस्तात् स्मरमन्दिरपरितनविभागः । हृदयादूर्ध्वं कण्ठस्थाधः पुरुषोरो द्वादशाङ्गुलं, तत्प्रमाणा स्त्रीश्रोणिरित्यर्थः । अन्येषां मते चतुर्विंशत्यङ्गुलविस्तारमुर इति; तन्मते स्त्रीश्रोणिरपि तत्प्रमाणैवेति । अष्टदशेत्यादि अष्टदशाङ्गुलविस्तीर्णमुरः स्त्रिया इत्यर्थः, तत्प्रमाणा अष्टदशाङ्गुलविस्तीर्णा पुरुषस्य कटी । पूर्वोक्तप्रमाणमेकत्वेनाह—सर्विंशमित्यादि । विंशत्या अङ्गुलैः सह शतं सर्विंशमङ्गुलशतं, पुरुषायामः पादाप्रस्थितस्योर्ध्वनाहोः पुरुषस्य दैर्घ्यम् ॥ १२ ॥

भवन्ति चात्र ऋतोकाः—

पञ्चविंशे ततो वर्षे पुमान् नारी तु षोडशे ॥

समत्वागतवीर्यौ तौ जानीयात् कुशलो भिषक् १३

तत्र स्त्रीश्रोणिपुरुषोरःप्रभृतीनां यौवन एव यथोक्तप्रमाणात् भवति, न लल्पे वयसीत्याह—पञ्चविंश इत्यादि । एतेन पञ्चविंशे वर्षे पुरुषं समत्वागतवीर्यं जानीयात्; षोडशे तु वर्षे नारी समत्वागतवीर्यं जानीयात्, तयोश्च समत्वागतवीर्ययोरैव यथोक्तं प्रमाणं भवति । अन्यत्राप्युक्तं, "वर्षेऽथ पञ्चविंशे नरः समन्वितबलः षोडशे नारी । अर्हति मानोन्मानं जीवितभागे चतुर्थे वा—" इति । समत्वागतवीर्याविति समत्वं परिपूर्णत्वमागतं वीर्यं ययोस्तां समत्वागतवीर्यौ, रसादिधातुपरिपूर्त्या वीर्यपूर्तिः, परिपूर्णसर्वेधातुकावित्यर्थः । अन्ये त्वेवं पठन्ति 'समन्वागतवीर्यौ' इति; "सम्यगनु पश्चादागतं वीर्यमुपचयशकिलक्षणं ययोः" इति च व्याख्यानयन्ति ॥ १३ ॥

देहः स्वैरङ्गुलैरेष यथावदनुकीर्तितः ॥

कैः पुनरङ्गुलैरिदं मानमुक्त्वित्याह—देह इत्यादि । एष देहः स्वैरङ्गुलैर्यथावदुक्तमानेनानुकीर्तितः कथित इत्यर्थः ॥—

युक्तः प्रमाणेनानेन पुमान् वा यदि वाऽङ्गना ॥१४॥

दीर्घमयुरवाप्नोति वित्तं च महदृच्छति ॥

मध्यमं मध्यमैरायुर्वित्तं हीनैस्तथाऽवरम् ॥ १५ ॥

उक्तप्रमाणप्रयोजनं दर्शयन्नाह—युक्त इत्यादि । मध्यमैरिति मध्यमलक्षणैः । वित्तं धनम्; अवरं हीनं भवति । तथा तेन प्रकारेण । कैरित्याह—हीनैः; हीनलक्षणैरित्यर्थः ॥१४॥१५॥

१ 'कूर्परसयोर्द्वयं भुजः' इति चक्रः । २ 'केशान्तेत्यादी मस्तकं चूडास्थानम् । अबटुग्रीवापश्चाद्भागः । कर्णयोरवटुभागस्य चान्तरं कर्णवद्गन्तरं, तेन कर्णयोः पश्चाद्भागान्तरमिति फणति' इति चक्रः ।

१ 'किरिदिका' इति लोके' इति पा० । २ 'देहः स्वैरङ्गुलैरित्यनेन नारीशरीरं नार्थङ्गुलेन पुरुषशरीरं पुरुषाङ्गुलेन मेयं, किंच बालशरीरं बालाङ्गुलेन मेयमित्यपि सूचितं ज्ञेयम् । स्वाङ्गुलोऽत्राङ्गुलिमध्यप्रदेशो माने ज्ञेयः, यत्सिन्धु स्वाङ्गुलमाने त्रियवमानताऽङ्गुलस्योक्ता न सन्नता भवति' इति चक्रः ।

अथ सारान् वक्ष्यामः—स्मृतिभक्तिप्रज्ञाशौच-
शौर्योपेतं कल्याणाभिनिवेशं सत्त्वसारं विद्यात्;
स्निग्धसंहतश्वेतास्थिदन्तनखं बहुलकामप्रजं शुक्रेण;
अकृशमुत्तमबलं स्निग्धगम्भीरस्वरं सौभाग्योपपन्नं
महानेत्रं च मज्जा; महाशिरःस्कन्धं दृढदन्तदृन्व-
स्थिनखमस्थिभिः; स्निग्धमूत्रस्वेदस्वरं बृहच्छरीर-
मायासासहिष्णुं मेदसा; अच्छिद्रगात्रं गूढास्थि-
सन्धि मांसोपचितं च मांसेन; स्निग्धताम्रनखनय-
नतालुजिह्वाघ्राणपाण्वादतलं रक्तेन; सुप्रसन्नमृदुत्व-
प्रोमाणं त्वक्सारं विद्यादिति । एषां पूर्वं पूर्वं प्रधान-
मायुःसौभाग्ययोरिति ॥ १६ ॥

सारेणाप्यायुर्निर्दिशन्नाह—अथेत्यादि । स्मृतिः स्मरणं,
प्रज्ञा कालत्रयात्मिका बुद्धिः, शौर्यं सर्वकर्मस्वविधादिता । कल्या-
णाभिनिवेशं कल्याणविषये यत्नपरम् । सत्त्वसारं विद्यादिति
सत्त्वगुणबहुलं जानीयादित्यर्थः । स्निग्धेत्यादि । स्निग्धसंहतश्वेत-
शब्दाच्चोऽप्यस्थिदन्तनखैः सह प्रत्येकं संबध्यन्ते । संहतं
घनम् । बहुलकामप्रजमिति बहुकामं बहुप्रजमित्यर्थः । शुक्रेणेति
शुक्रेण कृत्वा सारं विद्यादिति संबन्धः । उपपन्नमिति युक्तमि-
त्यर्थः । मज्जेति मज्जाधातुना कृत्वा सारं विद्यादिति संबन्धः ।
महाशब्दः शिरःस्कन्धाभ्यां सह संबध्यते । दृढशब्दो दन्तदृन्व-
स्थिनखैः सह प्रत्येकं संबध्यते । अस्थिभिः दृष्टैः कृत्वा सारं
विद्यादिति संबन्धः । स्निग्धेत्यादि । स्निग्धशब्दो मूत्रस्वेदस्वरैः
सह प्रत्येकं संबध्यते । बृहच्छरीरमिति प्रबलकायम् । आयासा-
सहिष्णुमिति कष्टकारिकर्माक्षमम् । मेदसेति मेदसा कृत्वा सारं
जानीयादिति संबन्धः । अच्छिद्रगात्रमिति अनिन्नशरीरमित्यर्थः ।
गूढेत्यादि गूढास्थिसन्धिः गुप्तदृढसन्धिरेत्यर्थः । मांसोपचितमिति
मांसलशरीरमित्यर्थः । मांसेनेति मांसेन कृत्वा सारं विद्यादिति
संबन्धः । स्निग्धेत्यादि । स्निग्धताम्रशब्दौ पाणितलान्तैर्नखा-
दिभिः सह प्रत्येकं संबध्यते । रक्तेनेति रधिरेण कृत्वा सारं
विद्यादित्यर्थः । सुप्रसन्नेत्यादि । सुप्रसन्नमृदुशब्दौ लप्रोमभ्यां
सह प्रत्येकं संबध्यते । त्वक्सारं रससारं; त्वक्शब्देन त्वक्स्थो
रसोऽभिहितः । एषामिति एषां पूर्वोक्तसाराणां मध्ये, पूर्वं पूर्वं
प्रधानमिति यो यः पूर्वं सारः स स प्रधानमित्यर्थः । कयोः
प्रधानं श्रेष्ठमित्याह—आयुःसौभाग्ययोरिति ।—सौभाग्यं सर्व-
स्यापि प्रतिभासमानत्वम् ॥ १६ ॥

विशेषतोऽङ्गप्रत्यङ्गप्रमाणादथ सारतः ॥
परीक्षायुः सुनिपुणो भिषक् सिध्यति कर्मसु ॥१७॥

१ '०निवेशिनं' इति पा० । २ 'एषामिति सत्त्वादिसाराणां
यद्यत् पूर्वं तत्तदायुःसौभाग्ययोः प्रकर्षकरम्; एवं यथा यथा
द्विन्यादिसारतायोगप्रकर्षस्तथा तथाऽऽयुःसौभाग्यप्रकर्षोऽपि ज्ञेयः,
सौभाग्यशब्देन च कमनीयाश्वरके विस्तरप्रतिपादिता बलसौकुमा-
र्यधनित्वादयो गुणा गृहीतव्याः' इति चक्रः ।

अङ्गप्रत्यङ्गमानसारज्ञानफलमाह—विशेषत इत्यादि । विशेष-
त इति परस्परव्यावर्तनेनेत्यर्थः । एतेन विपरीतमणद्वयादि-
च्छायाशरीरस्वभावविप्रतिपस्थुपद्रवासाध्यतादिभिश्चायुर्निश्चित्य
विशेषतो महाललाटेत्यादिलक्षणमेदेन प्रवरावरमध्यमान्यायूंषि
परीक्ष्य भिषक् सिध्यतीत्यर्थः । सुनिपुण इति सुष्ठु अतिशयेन
निपुणः कुशलः । भिषक् सिध्यति कर्मस्विति वैद्यः कर्मविषये
सिद्धिं प्राप्नोतीत्यर्थः । केचित् 'सामान्यतोऽङ्गप्रत्यङ्ग' इत्यादि
पठन्ति । तेषां मते सामान्यतः स्थूलकृत्सेत्यर्थः ॥ १७ ॥

व्याधिविशेषास्तु प्रागभिहिताः; सर्वे एवैते त्रि-
विधाः—साध्या, याप्याः, प्रत्याख्येयाश्च । तत्रैतान्
भूयस्त्रिधा परीक्षेत—किमयमौपसर्गिकः, प्राक्केवलः,
अन्यलक्षण इति । तत्र, औपसर्गिको नाम यः पूर्वो-
त्पन्नं व्याधिं जघन्यकालजातो व्याधिरुपसृजति, स
तन्मूल एवोपद्रवसंज्ञः; प्राक्केवलो नाम यः प्रागेवो-
त्पन्नो व्याधिरपूर्वरूपोऽनुपद्रवश्च; अन्यलक्षणो
नाम यो भविष्यद्वाधिरुपसर्गिकः, स पूर्वरूपसंज्ञः ।
तत्र, सोपद्रवमन्योन्याविरोधेनोपक्रमेत, बलवन्त-
मुपद्रवं वा; प्राक्केवलं यथास्वं प्रतिकुर्वीत; अन्यल-
क्षणे त्वादिव्याधौ प्रयत्नेत ॥ १८ ॥

१ 'ते तु सर्वे एव त्रिविधा इति सर्वे एव रोगाः साध्ययाप्यप्र-
त्याख्येयमेदेषु मध्ये एकस्मिन्नवश्यं प्रविशन्तीत्यर्थः; न तु सर्वरो-
गाणां प्रति साध्यादिवैविध्यमनेनोच्यते; येन रोहिणीप्रभृतयो न
साध्याः, ज्वरादयो न याप्याः, तथा तिलकालकृमिशकादयः साध्या
एव । अत्र प्रथमोत्पन्नो ज्वरादिव्याधिः, तं जघन्यकालजातो व्याधि-
रुपसृजति अनुगतो भवति योऽतिसारादिः, स च तन्मूल एवेति
पूर्वोत्पन्नव्याधिकारणकः सन् सोऽतिसारादिरुपद्रव इत्यर्थः । अत्र
पूर्वोत्पन्नमिति कृत्वा व्याधिमिति विशेषणमजनिताव्याधिदोषावस्थानि-
धेयार्थम् । जघन्यकालजातमित्येव व्याधिना सहोत्पन्नारुच्यादिलिङ्ग-
रूपव्याधिनिरासार्थम् । यद्युक्तं चरके 'व्याधयस्ते तदात्वे तु लिङ्गानी-
ष्टानि नामयाः' (च. नि. अ. ८) इति । पुनर्व्याधिरित्येव व्या-
ध्युत्पादोत्तरकालभावि व्याधयवस्थानिरासार्थम् । तन्मूल एवेति स्वहेतु-
नलाद् व्याध्युत्तरकालोत्पन्नसंसर्गिरोगप्रतिषेधार्थम् । यथा—श्रीपदो-
त्तरकालजमपि कुष्ठं यथोक्तलक्षणमपि नोपद्रवः । एवंभूतोपद्रवलक्ष-
णमेव चरके पश्यते; यथा—'उपद्रवस्तु रोगान्तरकालजो रोगाश्रयो
रोग एव, स स्थूलोऽणुर्वा नडुर्वा पश्चाज्जायत इत्युपद्रवसंज्ञः' (च.
नि. अ. २१) इति । प्राशुत्पन्नो व्याधिरित्यनेन ज्वरादय एव व्याध-
योऽभिधीयन्ते । अपूर्वरूप इत्यनेन पूर्वरूपादन्यत्वमुच्यते । अनुप-
द्रव इत्यनेन चोपद्रवादन्यत्वमुच्यते । अन्यलक्षणो नामेत्यनेन सर्व-
पूर्वरूपाभिधानम् । भविष्यद्वाधिरुपसर्गिक इत्यनेन वर्तमानव्याधिग-
भक्तलिङ्गाद्याश्रुतिः; लिङ्गानां प्रधानव्याधिग्रहणेनैव ग्रहणमित्युक्तमेव,
रिष्टानां च मरणपूर्वरूपतया ग्रहणमिति सर्वव्याधिप्राप्तिः' इति
चक्रः । २ 'तन्मूलमूलक' इति पा० ।

व्याधिपरीक्षां निर्दिशन्नाह — व्याधीत्यादि । प्रागभिहिता इति वेदोत्पत्त्यध्याये व्याधिसमुद्देशीये च ये उक्ताः । प्रत्याख्येया-
श्चेति चकारात् प्रत्याख्येयानामपि साध्यत्वं दर्शयति; यथा—
“बल्यामाभ्यन्तरायां तु प्रत्याख्याय समाचरेत्”; तथा मुखरो-
गेषु मांसतानालासप्रसृतिभूक्तं—“तेषु चापि क्रियां वैद्यः प्रत्या-
ख्याय समाचरेत्”—(चि. अ. २२) इति । एतान् व्याधीन् ।
भूयः पुनरपि । कथं परीक्षेतेत्याह—किमयमौपसर्गिक इति;
किमयमुपद्रव इत्यर्थः । किमयं प्राक्केवल इति किमयं पूर्व-
रूपेणोपद्रवेण च रहित इत्यर्थः । किमयमन्यलक्षण इति
किमयं व्याधेः पूर्वरूपमित्यर्थः । तेषां लक्षणमाह—तत्रेत्यादि ।
तत्र तेषां मध्ये औपसर्गिकस्तावत् कथ्यते । जघन्यकालजातो
व्याधिरिति पश्चात्कालजातो रोग इत्यर्थः । उपसृजति समीपे
आत्मानं नयतीत्यर्थः । एतेन तेन सह मिलतीत्युक्तम् । स इति
पश्चादुत्पन्नो व्याधिरित्यर्थः । तन्मूल एवेति प्रागुत्पन्नव्याधिदेतुक्त
एवेत्यर्थः । पश्चादुत्पन्नो व्याधिरेवोपद्रवो भवति, न पुनर्मूलव्या-
धिना सह भूतानि लिङ्गान्युपद्रवसंज्ञानि; लिङ्गान्यपि यदि चिर-
कालानुबन्धीनि भवन्ति तदा तान्युपद्रवसंज्ञानि भवन्ति । उप-
सृजतीति अत्रैकवचनादेक एव व्याधिरुपद्रव इति न मन्तव्यम्,
अपरेऽपि ये मूलव्याधेरनन्तरमुत्पद्यन्ते व्याधयस्तेऽप्युपद्रवाः;
एकवचनस्याप्रधानत्वात् । उपद्रवसंज्ञ इति उपसर्ग इति चैकैव
संज्ञेत्यर्थः । अपूर्वरूपः पूर्वरूपरहित इत्यर्थः । अनुपद्रवश्चेति
उपद्रवरहित इत्यर्थः । एतेन मशकतिलकालकन्यच्छब्दव्याज्ञादयः
प्राक्केवला व्याधयः कथ्यन्ते, व्याधिस्वभावात् पूर्वरूपमन्तरेणापि
प्रागेवोत्पद्यन्त इत्यर्थः । अन्यलक्षण इत्यादि यो भाविनं व्याधिं
हंयापयति स पूर्वरूपसंज्ञः । व्याधीनां बहुत्वात् कः प्रथमं प्रति-
करणीय इत्याह—तत्रेत्यादि । सहोपद्रवेण वर्तत इति सोपद्रवो
मूलव्याधिरित्यर्थस्तं, तथोपद्रव उत्तरकालजो व्याधिस्तम् । अन्यो-
न्याविरोधेन उभयाविरोधेनेत्यर्थः । बलवन्तमुपद्रवं वेति बलव-
न्तमुपद्रवं प्रथमं चोपक्रमेतान्योन्याविरोधेनेति संबन्धः । यथास्वं
यथास्मीयचिकित्सितम् । अन्यलक्षण इत्यादि अन्यलक्षणे पुनः
पूर्वरूपसंज्ञिते, आदिव्याधौ प्रयतेत प्रयत्नं कुर्वीत, ‘यथास्वम्’
इत्यनुवर्तते ॥ १८ ॥

भवति चात्र—

नास्ति रोगो विना दोषैर्यस्मात्तस्माद्विचक्षणः ॥
अनुक्तमपि दोषाणां लिङ्गैर्व्याधिमुपाचरेत् ॥ १९ ॥

व्याधीनामानन्यादोषभेदेनानुक्तस्य व्याधेर्दोषव्यपेक्षाचिकि-
त्सार्थं, तथा रोगकृतस्यापि रोगस्य चिकित्सामपि कर्तुं, न कार्य-
व्याधिमात्रस्य नपि तु हेतुव्याधिमात्रस्येति कथयन्नाह—नास्ती-
त्यादि । अनुक्तमपि व्याधिं दोषाणां लिङ्गैः कृत्वोपाचरेदिति
संबन्धः ॥ १९ ॥

प्रागभिहिता ऋतवः ॥ २० ॥

१ ‘अनुक्तमपि शृङ्गाहिकयाऽनुक्तमपि’ इति चक्रः ।

सु० सं० २०

ऋतुपरीक्षां निर्दिशन्नाह—प्रागित्यादि । प्रागिति ऋतुचर्या-
ध्याये ॥ २० ॥

शीते शीतप्रतीकारमुष्णे चोष्णनिवारणम् ॥
कृत्वा कुर्यात् क्रियां प्राप्तां क्रियाकालं न हापयेत् ॥

विसदृशकालजस्यात्यधिकस्य व्याधिर्विध्यन्तरमुपदिशन्नाह—
शीते इत्यादि । शीते शीतकाले, शीतप्रतीकारं शीतविपर्ययं
कृत्वा, उष्णमित्यर्थः; उष्णे उष्णकाले, उष्णनिवारणमुष्णविप-
र्ययं कृत्वा, शीतमित्यर्थः । कुर्यात् क्रियामिति क्रियामभिकर्मा-
दिकाम् । तदुक्तं,—“तत्राप्यात्ययिकेऽभिकर्मसाध्ये व्याधौ तत्प्र-
त्यनीकं विधिं कृत्वा” (सू. अ. १२) इत्यादि । प्राप्तामिति
योग्याम् । काल एवावश्यं क्रिया करणीयेत्याह—क्रियाकालं न
हापयेत् ।—न हापयेत् नोच्छ्रयेत्, अतिक्रेशवैफल्यव्याध्यसा-
ध्यत्वभयात् कालशक्तेरतिवायप्रभविष्णुत्वात् । तद्यथा—अप्राप्ते
काले आमज्वरे ‘मेषजं ह्यामदोषस्य भूयो ज्वलयति ज्वरम्’
(उ. अ. ३९) इत्यादि । उष्णे चोष्णनिवारणमित्यत्र चकाराद्दृष्टौ
शृष्टिप्रतीकारोऽनुक्तोऽपि समुचीयते । अन्ये तु वृष्टेरपि शीतत्वा-
च्छीते शीतप्रतीकारमित्यनेनैव तद्ग्रहणमिति मन्यन्ते ॥ २१ ॥

अप्राप्ते वा क्रियाकाले प्राप्ते वा न कृता क्रिया ॥
क्रिया हीनाऽतिरेका वा साध्येष्वपि न सिध्यति २२

कीदृशी क्रिया न सिध्यतीत्याह—अप्राप्ते वेत्यादि । अप्राप्ते
काले अनागते काले, क्रिया कृता साध्येष्वपि न सिध्यतीति
संबन्धः । अनागते हि काले क्रिया कृता न सिध्यति, तथाच
प्रायुक्तं—मेषजं ह्यामदोषस्येत्यादि । प्राप्ते वा न कृता क्रियेति
अतीते काले क्रिया कृतेत्यर्थः; साऽपि साध्येष्वपि व्याधिषु न
सिध्यति । यथा—जीर्णज्वरे क्षीरमांसरसनेहसाध्ये लङ्घनमिति ।
क्रिया हीनाऽतिरेका वेति बहुदोषे हीना क्रियाऽकिञ्चित्करी,
अल्पदोषे महती रोगिजीवितहरी रोगान्तकारिणी च । चकारा-
न्मिथ्या क्रिया चानुष्ठा समुचीयते; तद्यथा—शीतसाध्ये
उष्णा, उष्णसाध्ये शीता चेति ॥ २२ ॥

या ह्युदीर्णे शमयति नान्यं व्याधिं करोति च ॥
सा क्रिया, न तु या व्याधिं हरत्यन्यमुदीरयेत् ॥ २३ ॥

क्रियाऽक्रिययोर्लक्षणमाह—येत्यादि । उदीर्णम् उत्कटम् ।
न तु या व्याधिं हरत्यन्यमुदीरयेदिति न पुनः सा क्रिया
कथ्यते, या एकं व्याधिं हरत्यन्यं प्रकोपयतीत्यर्थः । यथा—
कृशवृंहणेऽमिसादमेहातीसारादयः, यथा वा स्थूल्यापकषणे
मेहचिकित्सापतर्पणे च यक्ष्मवातरोगादयः ॥ २३ ॥

प्रागभिहितोऽग्निरक्षस्य पाचकः । स चतुर्विधो
भवति—दोषानैभिपन्न एकः; विक्रियामापन्नस्त्रि-

१ ‘प्रतीकारोऽत्र कालगुणविपरीता क्रिया’ इति चक्रः ।

२ ‘दोषाभिपन्नो विक्रियामापन्नश्च त्रिविधो भवति’ इति पाठश्चक्र-
संमतः । ‘दोषाभिपन्न इत्येतावदुच्यमाने वासादिप्रकृत्यस्त्रीनामपि
मनाऽनुदादीनां ग्रहणं स्यादित्याह—विक्रियामापन्नश्चेति । दोषा-

विधो भवति—विषमो वातेन, तीक्ष्णः पित्तेन, मन्दः श्लेष्मणा, चतुर्थः समः सर्वसाम्यादिति । तत्र, यो यथाकालमुपयुक्तमन्नं सम्यक् पचति स समः, समैर्दोषैः; यः कदाचित् सम्यक् पचति, कदाचिदाध्मानशूलोदावर्तातिसारजठरगौरवान्त्रकूजनप्रवाहणानि कृत्वा, स विषमः; यः प्रभूतमप्युपयुक्तमध्माशु पचति स तीक्ष्णः, स एवाभिवर्धमानोऽत्यग्निरित्याभाष्यते, स मुहुर्मुहुः प्रभूतमप्युपयुक्तमन्नमाशुतरं पचति, पाकान्ते च गलताहोष्ठशोषदाहसंतापाञ्जनयति; यस्त्वल्पमप्युपयुक्तमुद्गरशिरोगौरवकासश्वासप्रसेकच्छर्दिगात्रसदनानि कृत्वा महता कालेन पचति, स मन्दः ॥ २४ ॥

अभिपरीक्षां निर्दिशन्नाह—प्राणित्यादि । प्राक् व्रणप्रक्षे । पञ्चप्रकारो भ्रानकादिभेदेन । कथं पुनश्चतुर्विध इत्याह—दोषेत्यादि । दोषाभिपन्नो दोषैः प्राप्त एक एवाभिर्विक्रियामापन्नविधो भवति—विषम इत्यादि । विषमो वातेन, तीक्ष्णः पित्तेन, मन्दः श्लेष्मणा, अनेन प्रकारेणेत्यर्थः; चतुर्थः समः सर्वसाम्यादिति । ननु, दोषाभिपन्नत्वेनैव विक्रियामापन्न इति प्राप्यते, तत् किमर्थं विक्रियामापन्न इत्युक्तं? नैष दोषः, वातादिकप्रकृतीनां पुरुषाणां वातादिदोषाभिपन्नत्वं भवति, न च विक्रिया क्वचिद्भवतीति । तेषां चतुर्णामपीनां लक्षणमाह—तत्रेत्यादि । यथाकालमिति कालानुसङ्घनेन । प्रथमं प्रकृतिः प्रकृतेरनन्तरं विकृतिरिति ज्ञापनार्थं प्रथमं व्यत्ययेन समाग्निलक्षणमुक्तं—य इत्यादि । विषमोमेर्वायुर्यदा न विक्षिपति तदाऽग्निः सम्यक् पचति, यदा पुनरितथैतश्च भागशो विक्षिप्तः स्यात्तदा सम्यक् पचति; एतान्याध्मानादीनि कृत्वा यः पचति स विषम इति संबन्धः । कूजनं गुडगुडायनशब्दः । प्रवाहणं निकुन्धनम् । उपयुक्तं दत्तम् । तीक्ष्ण इति तीक्ष्णस्तु त्रिविधः—एकस्तीक्ष्ण आशुपाचकः, अन्य उपेक्षितोऽत्यग्निंसंज्ञो भस्मकापरपर्यायः, अपर उपेक्षितस्तीक्ष्णतमो मुहुर्मुहुरित्यादिना कथितः । यश्च मुहुर्मुहुः पचति वहिस्तत्र पाकान्ते गलादिशोषादीन् जनयतीति संबन्धः । 'संतापाञ्जनयति' इत्यस्याप्रे केचिद् 'यथा वातेनानुवधते पित्तं तदत्यर्थं ब्रवोपेतम्' इत्यादि पाठं पठन्ति, स चाभावाच्च लिखितः । यस्त्वित्यादि । प्रसेको लालास्त्रावः । गात्रसदनम् अङ्गुल्यानि ॥ २४ ॥

**विषमो वातजान् रोगांस्तीक्ष्णः पित्तनिमिसजान् ।
करोत्यग्निस्तथा मन्दो विकारान् कफसंभवान् ॥२५॥**

भिपन्नत्वेनैव विक्रियायां लब्धायां यत् पुनर्विक्रियामापन्नश्चेति करोति, तेन प्रतिकर्तव्याभिर्भूतविक्रियापन्नतां दर्शयति, तेन प्राकृताऽग्निविक्रिया अन्या सर्वेषांऽप्रतिकार्या च निरस्यते; किंवा दोषाभिपन्नत्वेनाप्राकृती बहिद्विषायां गृह्यते, विक्रियामापन्नत्वेनैव च आगन्तुकी बहिद्विषायां गृह्यते इति चक्रः ।

१ 'प्रवाहणं निकुन्धनं' इति पा० ।

एते विषमादयोऽत्रय उत्पन्नाः किं कुर्वन्तीत्याह—विषम इत्यादि ॥ २५ ॥

तत्र, समे परिरक्षणं कुर्वीत; विषमे क्षिप्रधा म्ल-लवणैः क्रियाविशेषैः प्रति कुर्वीत; तीक्ष्णे मधुरस्निग्धशीतैर्विरेकैश्च; एवमेवात्यग्नौ, विशेषेण माहिषैश्च क्षीरदधिसर्पिर्भिः; मन्दे कटुतिक्तकषायैवै-मनैश्च ॥ २६ ॥

साम्यादीनां चिकित्सितमाह—तत्रेत्यादि । परिरक्षणमिति यथा सममेवाभिस्तिष्ठतीत्यर्थः । एवमेवेति मधुरस्निग्धशीतैस्त्रिभिस्तथा विरेचनैश्चेत्यर्थः ॥ २६ ॥

**जाठरो भगवानग्निरीश्वरोऽन्नस्य पाचकः ॥
सौक्ष्म्याद् रसानाददानो विवेक्तुं नैव शक्यते ॥ २७ ॥**

अग्नेरिदानीं प्रत्यक्षानुपलभ्यस्याप्यस्तित्वमाह—जाठर इत्यादि । जठरमुद्गरं, तत्र भवो जाठरः । भगवानिति माहात्म्यवानित्यर्थः । ईश्वर इति अष्टमहैश्वर्यगुणयुक्तः, अत एवाग्निमादिगुणयुक्त इति । सूक्ष्मत्वात् इत्यते, कार्यैरुपलभ्यते । ननु, यथासावीश्वरस्तत् कथमस्य मान्यादयो दोषा भवन्ति? सत्यं; पुरुषस्य प्राक्तनकर्मणा मान्यादयः क्रियन्ते; अथवाऽग्निः पित्ताश्रितः, ततः पित्तविघातादग्निमान्यादयो दोषा न स्वत इति । सौक्ष्म्यात् अग्निमादिगुणयुक्तत्वात् । रसान् मधुरादीन् । आदानं इति परिपक्तुं गृह्णन् । विवेक्तुं नैव शक्यते इति साक्षात्पलभ्यत इत्यर्थः; अपि तत्रपाकलक्षणेन कार्येणानुमीयतेऽस्त्यग्निरिति ॥ २७ ॥

**प्राणापानसमानैस्तु सर्वतः पवनैस्त्रिभिः ॥
ध्मायते पाल्यते चापि स्वां स्वां गतिमवस्थितैः ॥२८॥**

यथा बाह्यस्याग्नेर्वायुः सहायो भवति, तद्वजाठरस्यापि वायुसहायत्वं दर्शयन्नाह—प्राणेत्यादि । सर्वतः सर्वासु दिक्षु, अन्ये 'सर्वत इति सर्वेभ्यो वायुभ्यः' इत्यर्थं वदन्ति; तेन सर्वेभ्योऽपि वायुभ्यः सकाशात्त्रय एव वाता धमनपालनसमर्थान् न व्यानोदानावित्युक्तं भवति । ध्मायते प्राणापानाभ्यां; पाल्यते समानेन । स्वां स्वां गतिमवस्थितैः स्वस्वमार्गे स्वस्याः स्वस्याः

१ 'औदर्यैः' इति चक्रसंमतः पाठः । 'जठरे भव औदर्यैः । अन्नस्य पाचक इत्यनेन अन्नपाकेन कार्येण लक्ष्यते प्रत्यक्षानुपलभ्यमानोऽपीति दर्शयते । सूक्ष्मत्वमिहानुद्गतरूपमनुक्षणदाहकरत्वं च ज्ञेयम् । रसानाददान इति रसमलविवेकार्थं रसान् गृह्णित्यर्थः । रसशब्देन रसाधारं द्रव्यमन्नपानरूपमुच्यते । विवेक्तुमिति रुधिरादेरन्यतया गृहीतुम्' इति चक्रः । २ 'अत्र प्राणापानाभ्यां प्रविशन्तिष्ठद्भ्यां बह्वहदीपनं भस्माध्मापनेनैव क्रियते, तदेतद् 'ध्मायते' इत्यनेनोक्तम् । समानेन तु बहिपार्श्ववर्तिना पालनं क्रियते । चरकेऽपि 'समानेनावधूतोऽग्निः' (च. जि. अ. १५) इत्युक्तम् । सर्वत इति सर्वमग्निस्थानं व्याप्य' इति चक्रः ।

क्रियायाः कारकैरविकृतैरित्यर्थः । 'खां खां गतिमवस्थितैः' इत्यस्याग्रे वहेः प्राधान्यख्यापनाय केचित् 'युक्तेऽग्नौ' इत्यादिपाठं पठन्ति, स चाभावान्न लिखितः ॥ २८ ॥

वयस्तु त्रिविधं-बाल्यं, मध्यं, वृद्धमिति । तत्रो-
नषोडशवर्षीया बालाः । ते त्रिविधाः—क्षीरपाः,
क्षीरान्नादा, अन्नादा इति । तेषु संवत्सरपराः क्षी-
रपाः, द्विसंवत्सरपराः क्षीरान्नादाः, परतोऽन्नादा
इति । षोडशसप्तत्योरन्तरे मध्यं वयः । तस्य वि-
कल्पो-वृद्धिः, यौवनं, संपूर्णता, परिहाणिरिति । तत्र,
आविंशतेवृद्धिः, आत्रिंशतो यौवनम्, आचत्वारिं-
शतः सर्वधात्विन्द्रियबलवीर्यसंपूर्णता, अत ऊर्ध्व-
मीषत्परिहाणिर्यावत् सप्ततिरिति । सप्ततेरूर्ध्वं क्षीय-
माणधात्विन्द्रियबलवीर्योत्साहमहन्यहनि वलीप-
लितखालित्यजुष्टं कासश्वासप्रभृतिभिरुपद्रवैरभि-
भूयमानं सर्वक्रियास्वसमर्थं जीर्णागारमिवाभिवृष्ट-
मवसीदन्तं वृद्धमावक्षते ॥ २९ ॥

इदानीं वयःपरीक्षां निर्दिशन्नाह—वयस्त्वित्यादि । तत्रो-
नषोडशवर्षीया बाला इति षडशवर्षीया इत्यर्थः । क्षीरान्नादा
इति दुग्धान्नभोजिन इत्यर्थः । अन्नादा इति केवलान्नभक्षका
इति । क्षीरपाः स्तननिःसृतक्षीरभक्षका इत्यर्थः । तेषामवधि-
माह—तेष्वित्यादि । संवत्सरपरा इति परशब्देनात्रावधिरुक्तः ।
परतोऽन्नादा इति तृतीयादिसंवत्सरेष्वित्यर्थः । अत्रापि केचित्
पाठान्तरे मन्यन्ते, तन्नाभावान्न लिखितम् । मध्यमवयसोऽवधिं
भेदांश्च कथयन्नाह—षोडशेत्यादि । अन्तरे अन्तराले । मध्यं
वयः 'कथ्यते' इति शेषः । विकल्पो भेद इत्यर्थः । वृद्धिर्वर्धनं,
यौवनमिति वृद्धिसंपूर्णतयोर्मिश्रीभावः, 'यूनो विकारो यौवनम्'
इत्येके; संपूर्णतेति वृद्धान्भूयवयवानामप्यायनं संपूर्णता । आविंश-
तेरिति विंशतिवर्षाणि मर्यादीकृत्येत्यर्थः । 'यावत् सप्ततिः'
इत्यत्र स्थाने 'यावत् षष्टिः' इति केचित् पठन्ति । सप्ततेर-
नन्तरे यादृशो भवति यन्नामा च कथ्यते तदाह—सप्ततेरित्यादि ।
वीर्यं रेतः, वली त्वक्संकोचः, पलितं केशशुक्लं, खालित्वं
खल्वाटलं 'चान्दिलत्वम्' इति लोके । अभिवृष्टं मेषवृष्ट्या सिक्त-
मित्यर्थः । अवसीदन्तं पतन्तम् ॥ २९ ॥

तत्रोत्तरोत्तरासु वयोवस्थासूत्तरोत्तरां भेषज-
मात्राविशेषा भवन्ति, ऋते च परिहाणेः; तत्राद्यापे-
क्षया प्रतिकुर्वीत ॥ ३० ॥

वयोज्ञानस्य भेषजमात्राप्रयोगः फलमिति दर्शयन्नाह,—
तत्रेत्यादि । तत्र वयोज्ञाने । उत्तरोत्तरासु वयोवस्थास्विति बाल्य-
यौवनादिकासु । उत्तरोत्तरा इति उत्कृष्टोत्कृष्टाः, भेषजमात्राविशेषा
इति औषधप्रमाणविशेषाः, ऋते च परिहाणेरिति सप्ततेरूर्ध्वं

१ 'परितः सर्वतो धारिविन्द्रियबलादेहांतिः परिहाणिः' इति
चक्रः । २ 'उत्तरोत्तरा इति उत्तरोत्तरं वर्धमाना' इति चक्रः ।

वर्जयित्वेत्यर्थः । तत्राद्यापेक्षया प्रतिकुर्वीतेति तत्र परिहाणौ,
आद्यापेक्षया बाल्यापेक्षया, षोडशवर्षवद्वेषजमात्रेत्यर्थः ।
भेषजमात्रा च तन्नान्तरोक्ता ग्राह्या । तद्यथा—“प्रथमे मासि
जातस्य शिशोर्भेषजरक्तिका । अवलेख्या तु कर्तव्या मधुक्षीरसि-
नाधृतैः ॥ एकैकां वर्धयेत्तावद्यावत्संवत्सरो भवेत् । तदूर्ध्वं
माषवृद्धिः स्याद्यावत् षोडशकाब्दिकः ॥ षोडशाब्दात्तनस्तूर्ध्वं
यावदासप्ततेरिति । एवमेव विभागोऽयं तदूर्ध्वं बालवत्क्रिया ॥
मानमेतत् प्रयोक्तव्यं सर्वमानविधावपि” इति । स्वतन्त्रेऽपि
सांवत्सरिकाष्टद्विंशवर्षाणामित्यादि । अन्ये 'तत्राद्यापेक्षया' इत्यत्र
'अन्यापेक्षया' इति पठन्ति, व्याख्यानयन्ति च—परिहाणे-
रन्या वृद्धिरुच्यते, तदपेक्षयेत्यर्थः; एतेन षोडशवर्षवन्मात्रा
प्रयोक्तव्येत्यर्थः ॥ ३० ॥

भवन्ति चात्र—

बाले विवर्धते श्लेष्मा मध्यमे पित्तमेव तु ॥
भृयिष्ठं वर्धते वायुवृद्धे तद्दीक्ष्य योजयेत् ॥ ३१ ॥

दोषचयादावपि वयोज्ञानफलं दर्शयन्नाह—बाले इत्यादि ।
भृयिष्ठं बहुतरम् । एतेन यथा बाले श्लेष्मा न तथा पित्तवाता-
वित्यर्थः; एवं शेषयोरपि ॥ ३१ ॥

अग्निक्षारविरेकैस्तु बालवृद्धौ विवर्जयेत् ॥
तत्साध्येषु विकारेषु मृद्धीं कुर्यात् क्रियां शनैः ॥ ३२ ॥

वयोज्ञानफलं क्रियाविशेषेऽपि भवतीत्याह—अमीत्यादि ।
मृद्धीं कुर्यात् क्रियामिति अजाशकृदादिमृदुद्रव्यसंश्रयोऽग्निरपि
मृदुः, आश्रयविशेषादप्येषां मार्दवादि भवति; तदुक्तं “श्लेह-
दग्नेऽधिको रुजो भवन्ति” (सू. अ. १२)—इति । अथवा
मृद्धीमिति श्लेष्मैत्यादिकां प्रतिनियतभेषजेन; तदुक्तं,—“बाल-
वृद्धासहक्षीणमीरूपां योषितामपि । मर्मोपरि च जातेषु रोगेषू-
क्तेषु दारणम्—” (चि. अ. १) इति; उक्तेषु दारणमिति
मिश्रकोक्तेषु । तद्यथा—“कपोतकङ्कण्ठानां पुरीषाणि च दार-
णम्” (सू. अ. ३७) इति । क्षारोऽप्यावापप्रतिवापहीनो मृदुः;
एवं विरेकोऽपि चतुरङ्गुलमृदुद्रव्याश्रयो मृदुः । शनैर्मन्द-
मित्यर्थः ॥ ३२ ॥

देहः स्थूलः, कृशो, मध्य, इति प्रागुपदिष्टः ॥ ३३ ॥

देहपरीक्षां निर्दिशन्नाह—देह इत्यादि । प्रागुपदिष्ट इति
दोषधातुमलक्षयवृद्धिविज्ञानीये ॥ ३३ ॥

कर्शयेद्वृंहयेच्चापि सदा स्थूलकृशौ नरौ ॥

रक्षणं चैव मध्यस्य कुर्वीत सततं भिषक् ॥ ३४ ॥

तयोरपि करणीयमनिर्दिष्टं निर्दिशन्नाह—कर्शयेदि-
त्यादि ॥ ३४ ॥

१ 'बालापेक्षया' इति पा० । २ 'विरेकोऽत्र मलविरेचनतया
वमनविरेचने; यदुक्तं चरके 'उभयं वा दोषमलविरेचनाद्विरेचन-
शब्दं लभते' (च. क. अ. १) इति चक्रः ।

बलमभिहितगुणं; दौर्बल्यं तु स्वभावदोषजरा-
दिभिरवेक्षितव्यम् । यस्माद्बलवतः सर्वक्रियाप्रवृत्ति-
स्तस्माद्बलमेव प्रधानमधिकरणानाम् ॥ ३५ ॥

बलपरीक्षां निर्दिशन्नाह—बलमित्यादि । अभिहितगुणं
कथितगुणम्, 'ओजः सोमात्मकम्' (सू. अ. १५) इत्या-
दिना । अनुपादिष्टमपि चिकित्सोपयोगि दौर्बल्यं कारणभेदेन
निर्दिशन्नाह—दौर्बल्यमित्यादि । स्वभावान्मातृपितृशोणितशुक्र-
स्वभावादित्यर्थः, दोषैर्वातादिभिः, जरया वार्धक्येन; अवेक्षि-
तव्यं स्वभावादिभिर्ज्ञातव्यमित्यर्थः । अन्ये तु 'अवेक्षितव्यम्'
इत्यत्र स्थाने 'जरापेक्षितं भवति' इति पठन्ति; व्याख्यानयन्ति
च—यथा क्षीरपात् क्षीरान्नादः, क्षीरान्नादादन्नाद इति ।
बलप्राधान्यं दर्शयन्नाह—यस्मादित्यादि । प्रवृत्तिः अनुष्ठानं
करणमित्यर्थः । अन्ये 'प्रतिपत्तिः' इति पठन्ति; तत्रापि स
एवार्थः । अधिकरणानां क्रियाधाराणाम् ॥ ३५ ॥

केचित् कृशाः प्राणवन्तः स्थूलाश्चाल्पबला नराः ।
तस्मात्स्थिरत्वं व्यायामैर्बलं वैद्यः प्रतर्कयेत् ॥ ३६ ॥

तत्र बलयोरुपचयशक्तिलक्षणयोर्व्यभिचारमाह—केचिदि-
त्यादि । स्थिरत्वमिति स्थैर्यलक्षणं यद्बलं तद् व्ययामैः कृत्वा
प्रतर्कयेत् विचारयेदित्यर्थः ॥ ३६ ॥

सत्त्वं तु व्यसनाभ्युदयक्रियादिस्थानेष्वविकृष्ट-
करम् ॥ ३७ ॥

सत्त्ववान् सहते सर्वे संस्तभ्यात्मानमात्मना ॥
राजसः स्तभ्यमानोऽन्यैः सहते नैव तामसः ॥ ३८ ॥

सत्त्वं दर्शयन्नाह—सत्त्वमित्यादि । सत्त्वं मनोबलं गुणविशेषो
रजस्तमसोर्विपक्षः; सत्त्वे सति पीडादिसहिष्णुत्वलक्षणं मनो-
बलं भवति । व्यसनं दुःखं, सुखस्य हेतुरभ्युदयः, तयोः क्रिया-
स्थानानि; येषु स्थानेषु व्यसनाभ्युदयक्रिये भवतः, तानि व्यस-
नाभ्युदयक्रियास्थानानि, तेषु । अविकृष्टकरम् अम्लनिकरमहर्ष-
करं च । सत्त्वे उत्तमं मनोबलं, रजसि मध्यमं मनोबलं, तमसि
मनोदौर्बल्यमेवेति । त्रयमपि श्लोकेन निर्दिशन्नाह—सत्त्ववा-

१ 'दौर्बल्यं बलमेव क्षीणमुच्यते । स्वभावादेव कश्चिन्मातृपितृ-
वीजदोषाद् देवाद्वा दुर्बलो भवति, कश्चिदोषैः क्षयितधातुगुणतया
दुर्बलो भवति, जरया वार्धक्येन वा दौर्बल्यं भवति । आदिशब्दात्
कालादीनां ग्रहणम् । क्रियाप्रतिपत्तिः क्रियासिद्धिः; चरकेऽप्युक्तं—
'बलाधिष्ठानमारोग्यम् । (च. वि. अ. ३) इति । आरोग्याधिष्ठानानां
शरीराधिष्ठातृदीनां मध्ये पृथक् प्रकरणे प्राधान्यरूपापनं तत्रधर्मः,
तेन बहोरपि स्वविषये स्तुतिर्न विरुध्यते' इति चक्रः । २ 'स्थिरत्व-
व्यायामैः' इति पा० । 'स्थिरत्वमभिधातादिभिरविचार्यत्वम् । केचित्
स्थिरत्वमिति व्यस्तं पठन्ति; अत्र स्थैर्यलक्षणं बलं स्थिरत्वमिति वदन्ति'
इति चक्रः ३ । 'क्रमागतसत्त्वपरीक्षायां सत्त्वं सत्त्वगुणो मनोगतः,
तदुरकषण्मनो बलवद्भवति । अविकृत्योऽविकृतत्वं, सुखदुःखहेतौ
निर्भेदविकारशून्यता अविकृष्टः' इति चक्रः । ४ 'अवैकर्यकरम्'
इति पा० ।

नित्यादि । सर्वमिति कायपीडादिकं दुःखमित्यर्थः । संस्तभ्यात्मा-
नमिति संस्तभ्य दृढीकृत्य; कम्? आत्मानं मन इत्यर्थः । केन
मनः संस्तभ्येत्याह—आत्मना, बुद्धेत्यर्थः । स्तभ्यमानोऽन्यैरिति
अन्यैः पुरुषैर्दृढीक्रियमाणः । नैव तामस इति तामसस्तमोगुण-
बहुलः; अन्यैरप्यवष्टभ्यमानो न सहत इत्यर्थः ॥ ३७ ॥ ३८ ॥

सात्त्व्यानि तु देशकालजात्युत्तुरोगव्यायामोद-
कदिवास्वप्नरसप्रभृतीनि प्रकृतिविरुद्धान्यपि यान्य-
बाधकराणि भवन्ति ॥ ३९ ॥

यो रसः कल्पते यस्य सुखायैव निषेवितः ॥
व्यायामजातमन्यद्वा तत् सात्त्व्यमिति निर्दिशेत् ३०

सात्त्व्यपरीक्षां निर्दिशन्नाह—सात्त्व्यानीत्यादि । सात्त्व्यं नाम
सुखं यत् करोति तदुच्यते । तत्र देशसात्त्व्यं यथा—देशो
हि द्विविधः—भूमिः, आतुरशरीरं च । तत्रातुरशरीरसात्त्व्यं
द्विविधं—समुदायस्यैकम्, अन्यद्वयवस्य । तत्र समुदायस्य
यथा—मधुरो रसः सर्वथातुवर्धनः, अवयवसात्त्व्यं यथा—
चक्षुष्यकेश्यकण्ठ्यादिद्रव्यम् । भूमिसात्त्व्यमपि समुदायैकदेश-
भेदेन द्विविधं; तत्र समुदायस्य यथा—जाङ्गलदेशे यौ आहारा-
चारो तौ अनूपे विपरीतौ । देशवयवानामपि यथा—बाहो-
कपलवचीनादीनां माषगोधूममाध्वीकादिभिः सात्त्व्यम् । जाति-
सात्त्व्यं यथा—मनुष्यजातेः सात्त्व्यं शाल्यादयः, मृगपक्षिजा-
तीनां च तृणपतझादीनि । ऋतुसात्त्व्यं यथा—ऋतुभिहितम-
ज्जपानादि । रोगसात्त्व्यं यथा—गुल्मिनां क्षीरम्, उदावर्तिनां
घृतं, प्रमेहिणां क्षौद्रमित्यादि । व्यायामस्त्रिविधः—कायवाङ्मनो-
भेदात् । उदकग्रहणमाहारोपलक्षणं, तेन चतुर्विधोऽप्याहारः
संगृहीतः । दिवास्वप्नप्रभृतीनीति प्रभृतिग्रहणाज्जागरणादीनां
ग्रहणम् । दिवास्वप्नरसप्रभृतीनीति केचिद्रसशब्दं पठन्ति ।
तेषां मते रसोदकग्रहणाद्रसनेन्द्रियग्राह्यं दुग्धदधिघृतसलिलाद्यज-
पानं गृह्यते । प्रकृतिविरुद्धान्यपीति स्वभावेन विरुद्धानीत्यर्थः;
अन्ये तु प्रकृतिः स्वभावतो वातादिभेदेन भिन्नैत्याश्चरते ।
तदेव सात्त्व्यं विस्तारोक्तमाहारचारभेदेन द्विभेदं संक्षिप्य

१ 'तत्र सात्त्व्यं नाम यदुपशेते सुखं करोतीत्यर्थः । उक्तं हि चरके
'सात्त्व्यार्थो ह्युपशयार्थः' (च. वि. अ. १) इति; तथा 'यो रसः कल्पते
यस्य सुखित्वाय निषेवितः' इत्यनन्तरमेवोक्तम् । सुखं चेद्धारोग्यम् ।
यदुक्तं 'सुखसंज्ञकमारोग्यं' (च. स. अ. ९) इति । तच्चारोग्यरूपं
सुखं स्वस्वेऽनागताबाधप्रतिषेधेन तथा व्यग्रहिते व्याध्यपनयनेन
सात्त्व्येन क्रियते । यदपि च 'यत् प्रयाति सहात्मताम्' इति सात्त्व्य-
लक्षणं तदप्येवंभूतार्थमेव, येनात्मरूपताऽप्यविकारतैव वक्तव्या ।
तच्च सात्त्व्यं संक्षेपतः पञ्चप्रकारं—देशसात्त्व्यं, जातिसात्त्व्यम्,
ऋतुसात्त्व्यं, रोगसात्त्व्यम्, ओक्तसात्त्व्यं चेति । तत्र देशसात्त्व्यादीनि
चत्वारि चरकोक्तान्येव, ओक्तसात्त्व्यानि 'प्रकृतिविरुद्धान्यपि यान्य-
बाधकराणि' इत्यनेनोक्तानि; अत्र अभ्यासाद्बाधकराणीत्यर्थोऽल्लभ्यते,
विरुद्धान्यप्यभ्यासादेव परम्बाधकराणि भवन्ति' इति चक्रः ।
२ 'रसशब्देन भुज्यमानं सर्वद्रव्यं गृह्णाति' इति चक्रः ।

श्लोकेन दर्शयन्नाह—यो रस इत्यादि । कल्पते भवति । सुखा-
यैव निषेवितः सुखकारणमेव सेवितः सन्नित्यर्थः । अन्ये 'सुखा-
यैवातिसेवित' इति पठन्ति । व्यायामजातमिति व्यायामसमूहः,
अन्यद्वेति देशजात्यादि ॥ ३९ ॥ ४० ॥

प्रकृति मेषजं चोपरिष्ठाद्दक्ष्यामः ॥ ४१ ॥

प्रकृतेर्भेषजस्य च क्व पुनः परीक्षेत्याह—प्रकृतिमित्यादि ।
प्रकृतिं शारीरे, मेषजं भूमिप्रविभागीये; आतुरोपक्रमणीयाध्या-
यादनन्तरं सूत्रस्थानसमाप्तिं यावद्भेषजपरीक्षैवेत्येके ॥ ४१ ॥

देशस्त्वानूपो जाङ्गलः साधारण इति । तत्र,
बहुदकनिस्त्रोन्नतनीवर्षगहनो मृदुशीतानिलो बहु-
महापर्वतवृक्षो मृदुसुकुमारोपचितशरीरमनुष्य-
प्रायः कफवातरोगभूयिष्ठश्चानूपः; आकाशसमः
प्रविरलाल्पकण्टकिवृक्षप्रायोऽल्पवर्षप्रस्रवणोदपानो-
दकप्राय उष्णदारुणवातः प्रविरलाल्पशैलः स्थिर-
कृशशरीरमनुष्यप्रायो वातपित्तरोगभूयिष्ठश्च जा-
ङ्गलः; उभयदेशलक्षणः साधारण इति ॥ ४२ ॥

देशपरीक्षां निर्दिशन्नाह—देश इत्यादि । तेषां लक्षणमाह
—तत्रेत्यादि । बहुशब्द उदकादिभिर्वर्षान्तैः सह प्रत्येकं सम्ब-
ध्यते । गहन इति एतैः कृत्वा गहनीभूत इत्यर्थः । आकाशसम
इति निरावरणत्वात्त्रोन्नततारहितत्वेन समभूमिभाग इत्यर्थः ।
प्रविरलाल्पकण्टकिवृक्षप्राय इति प्रविरला अल्पा कण्टकिनो
वृक्षाः प्रायेण यत्र देशे स तथा । अल्पवर्षप्रस्रवणोदपानोदक-
प्राय इति अल्पं वर्षायाः प्रस्रवणानां निर्क्षराणामुदपानानां च
कूपानामुदकं प्रायेण यत्र स तथा ॥ ४२ ॥

भवन्ति चात्र—

**समाः साधारणे यस्माच्छीतवर्षोऽग्रमाहताः ॥
दोषाणां समता जन्तोस्तस्मात्साधारणो मतः ॥ ४३ ॥**
त्रिविधदेशपरिज्ञाने दोषत्रयादिफलं दर्शयन्नाह—समा
इत्यादि ॥ ४३ ॥

**न तथा बलवन्तः स्युर्जलजा वा स्थलाहृताः ।
स्वदेशे निचिता दोषा अन्यस्मिन् कोपमागताः ॥ ४४ ॥**

१ 'इदानीमनुगुणदोषदेशजरोगस्य तद्विगुणदेशसंबन्धे चिकि-
त्सितमाह—न तथेत्यादि । जलजा इति जलोपलक्षितानूपदेश-
जाताः, स्थलाहृता इति स्थलोपलक्षितजाङ्गलदेशजाताः; वाशब्देन
स्थलजा वा जलाहृता इति विपरीतगुणं दर्शयति; तदुदाहरणं यथा-
अनूपदेशजं शीपदं जाङ्गलदेशजातं सत् प्रबलं न भवति, आनूपगु-
णविपरीतगुणजाङ्गलदेशगुणैस्तथा तद्देशीयाद्वाराचारैश्चानूपविपरीतैः
प्रतिबाध्यमानत्वादिति भावः । न केवलं व्याधय एव परं विरुद्धदे-
शगता दुर्बला भवन्ति, किंतु दोषा अपि विरुद्धदेशप्राप्तिकुपिता न
बलवन्त इत्याह—स्वदेशे इत्यादि । स्वदेशे इत्यनुगुणदेशे, यथा—
आनूपोपचितः कफः, अन्यस्मिन्निति तद्विरुद्धे जाङ्गले प्रकुपितः; एवं
पित्तवातयोरप्युदाहार्यम् । इदानीं देशसंबन्धस्याप्यस्मिरतया तज्जन्य-

**उचिते वर्तमानस्य नास्ति देशकृतं भयम् ॥
आहारस्वप्नचेष्टादौ तद्देशस्य गुणे सति ॥ ४५ ॥**

तुल्यगुणदेशजातस्य रोगस्य विपरीतगुणे देशे सुचिकित्स्यतां
दर्शयन्नाह—न तथेत्यादि । जलजा इति आनूपदेशजाताः
श्लीपदादयः । स्थलाहृता इति जाङ्गलदेशं नीता इत्यर्थः ।
उक्तव्याधिकारणदोषत्रयादेर्विसहशदेशाश्रयं प्रथमं दर्शयन्नाह—
स्वदेश इत्यादि । स्वदेशे इति यथा—आनूपे देशे संचितः
कफो जाङ्गलदेशे कुपितः । उचित इति न्याय इत्यर्थः ।
यदि पुनराहारादावुचिते वर्तते तदा भवत्येव भयं; यथा—
अनूपदेशे संचिते कफे जाङ्गलदेशेऽपि दिवास्वप्नादि कुर्वतः पु-
षस्य भयं भवत्येव । आहारस्वप्नचेष्टादौ तद्देशस्य गुणे सति
जाङ्गलदेशस्य रौक्ष्यौष्ण्यादौ गुणे सत्यप्युचिते वर्तते । एतदुक्तं
भवति—यद्यप्याहारस्वप्नचेष्टादयो गुणा अपि सन्ति, तथाऽप्यु-
चिते वर्तते कफविपरीतगुणे वर्ततेत्यर्थः ॥ ४४ ॥ ४५ ॥

**देशप्रकृति सात्म्यतुं विपरीतोऽचिरोत्थितः ॥
संपत्तौ भिषगादीनां बलसत्त्वायुषां तथा ॥ ४६ ॥**
केवलः समदेहाग्नेः सुखसाध्यतमो गदः ॥
अतोऽन्यथा त्वसाध्यः स्यात्कृच्छ्रो व्यामिश्रलक्षणः

सुखसाध्यादीनां लक्षणमाह—देशेत्यादि । देशविपरीतो
यथा—जाङ्गलदेशे कफरोगोत्पत्तिः; प्रकृतिविपरीतो यथा—
पित्तप्रकृतेः कफरोगोत्पत्तिः; सात्म्यविपरीतो यथा—कटुसा-
त्म्यस्य कफरोगोत्पत्तिः; श्रतुविपर्ययो यथा—शरदि चातिकस्य,
हेमन्ते पैतिकस्य, ग्रीष्मे श्लैष्मिकस्य व्याधेः प्रादुर्भाव इति ।
अचिरोत्थितो नव इत्यर्थः । अन्ये तु नवा निर्दिष्टला-
द्रक्तगुल्मादिः पुराणोऽपि साध्य इति । संपत्ताविति परिपू-
र्णत्वे । बलसत्त्वायुषां तथेत्यत्रापि संपत्ताविति संबध्यते । केवल
एकदोषजनितो निरुपद्रवो वा । समदेहाग्नेः समकायान्नेः ।
॥ ४६ ॥ ४७ ॥

**क्रियायास्तु गुणालामे क्रियामन्यां प्रयोजयेत् ॥
पूर्वस्यां शान्तवेगायां न क्रियासंक्रो हितः ॥ ४८ ॥**

क्रियाफलं यदा न दृश्यते तदाऽन्या क्रिया कर्तव्या; साऽपि
विश्रम्य कालान्तरिता सती कर्तव्येति दर्शयन्नाह—क्रियाया

रोगशङ्कायां देशसात्म्यसेवयाऽभयं दर्शयन्नाह—उचिते इत्यादि ।
उचिते इति देशगुणविपरीतसात्म्याहारस्वप्नचेष्टादौ वर्तमानस्य ।
उचितत्वमेव स्फोरयति—तद्देशस्य गुणे सतीति; तद्देशस्य गुणविपरीत-
गुणे आहारादौ सतीत्यर्थः । देशकृतं भयमिति देशगुणजन्यमानरोग-
भयं; यदि पुनराहारादावुचिते वर्तते तदा भवत्येव भयम् इति चक्रः ।

१ 'शान्तायामिति वक्तव्ये यत् 'शान्तवेगायां' इति करोति,
तेन दिनविश्रामं दर्शयति । क्रियासंक्रः क्रियामेलकः । अयं च
पूर्वक्रियाविरुद्धगुणतया तथा पूर्वक्रियाया सहतिमात्रतया अशिव-
धादिहेतुत्वेन चाभिहित इति ज्ञेयम्' इति चक्रः ।

इत्यादि । पञ्चरात्र्यन्तरिता षड्रात्र्यन्तरिता वाऽन्या क्रिया प्रयो-
क्तव्या । संकरो युगपद्भयोः प्रयोगः ॥ ४८ ॥

गुणालामेऽपि सपदि यदि सैव क्रिया हिता ॥
कर्तव्यैव तदा व्याधिः कृच्छ्रसाध्यतमो यदि ॥४९॥

यस्यापि फलं न दृश्यते साऽपि सप्तरात्रं प्रकर्तव्येत्याह—गुणा-
लाम इत्यादि । सपदि शीघ्रं यदा पुनः कृच्छ्रसाध्यो व्याधिसत्ता
गुणस्य क्रियाफलस्यालामेऽपि हिता या क्रिया सैव प्रयोक्तव्या ।
अस्मिच्छ्लोके पाठान्तरमस्ति, तच्चाभावाच्च लिखितम् ॥ ४९ ॥

य एवमेनं विधिमेकरूपं
विभर्ति कालादिवशेन घीमान् ।
स मृत्युपाशाञ्जगतो गदौघा-
ञ्छिन्नन्ति भैषज्यपरश्वधेन ॥ ५० ॥

इति सुश्रुतसंहितायां सूत्रस्थाने आतुरोपक्र-
मणीयो नाम पञ्चत्रिंशोऽध्यायः ॥ ३५ ॥

अत्र तु सुख्यर्थं श्लोकमाह—य एवमित्यादि । एवमनेन
प्रकारेण, एनं विधिं पूर्वोक्तं विधानम्, एकरूपं विभर्ति अप्र-
कल्पं(म्यं) धारयति, कालादिवशेन कालादिसामर्थ्येनेत्यर्थः,
गदौघान् विकारसमूहान्, भैषज्यपरश्वधेनेति औषधकुठारेणे-
त्यर्थः । केचिदमुं श्लोकं न पठन्ति । एके आचार्या विपरीतावि-
परीतत्रणाद्यवारणीयपर्यन्तमरिष्टाध्यायान् षट् वदन्ति; अपरे तु
आतुरोपक्रमणीयमरिष्टमिति वदन्ति । वृद्धाश्चात्रैवमुपदिश-
न्ति—अरिष्टाध्याया विघ्नभयाद्वाद्वाह्निः पाठनीया देवाल्या-
दिषु ॥ ५० ॥

इति श्रीडल्ह(ङ्)णविरचितायां निबन्धसंग्रहाख्यायां सुश्रुत-
व्याख्यायां सूत्रस्थाने पञ्चत्रिंशत्तमोऽध्यायः ॥ ३५ ॥

षट्त्रिंशत्तमोऽध्यायः ।

अथातो भूमिप्रविभागीयमध्यायं व्याख्यास्या-
मः ॥ १ ॥

यथोवाच भगवान् धन्वन्तरिः ॥ २ ॥

भूमेः प्रकृष्टो विभागो भूमिप्रविभागः, भूमिप्रविभागार्थोऽ-
ध्यायो भूमिप्रविभागीयः । पूर्वाध्याये भूमिपरीक्षा भूतकार्यैः
शीतोष्णवर्षादिभिस्तथा पर्वतवृक्षादिभिः कृता, इह लघ्याये
भूतगुणैरेव परीक्षा कर्तव्येति । केचिदत्रान्तराले मिश्रकाध्यायं
पठन्ति; तन्न, पूर्वाचार्यैरपठितत्वात् ॥ १ ॥ २ ॥

१ 'मिश्रके भैषजद्रव्यमुक्तं, द्रव्यसंग्रहणीयादौ च वक्तव्यं, तच्च
प्रशस्तभूमिजातमेव कार्यकरं भवति, अतो भैषजग्रहणार्थं प्रशस्ताप्र-
शस्तभूमिविभागीयोऽभिधीयते । भूमिविभागोपदेशनाधिकारेण चान्य-
दपि जन्तुजगत्वादिभैषजदोषगुणवर्णनमिह भविष्यति । 'भूमि-
प्रविभागविधानीयं' इति पा० ।

श्वभ्रंशर्कराश्मविषमवलमीकश्मशानाघाननदेव-
तायतनसिकताभिरनुपहतामनूषरामभङ्गरामदूरो-
दकां स्निग्धां प्ररोहवतीं मृद्धीं स्थिरां समां कृष्णां
गौरीं लोहितां वा भूमिमौषधग्रहणाय परीक्षेत ।
तस्यां जातमपि कृमिविषशस्त्रातर्पणवनदहनतोय-
संवाधमागैरनुपहतमेकरसं पुष्टं पृथ्ववगाढमूल-
मुदीच्यां चौषधमाददीतेत्येष भूमिपरीक्षाविशेषः
सामान्यः ॥ ३ ॥

स भूमिविभागो द्विविधः—सामान्यो विशिष्टश्च । तत्र प्रथमं
सामान्यमेव भूमिविभागमाह—श्वभ्रत्यादि । अनुपहतामिति
श्वभ्रादिभिः सिकतान्तैः सह प्रत्येकं संबध्यते । श्वभ्रशर्कराश्म-
भिविषमो निम्नोन्नतः, तेनानुपहतामिति संबन्धः । श्वभ्रं बिलं;
शर्करा पक्वभाण्डसूक्ष्मखण्डं शर्करेति लोके; अश्मा पाषाणः;
वल्मीकेति, ननु वल्मीकमूर्धन्येव श्वेतकपोती गृह्यते, तत् कथं
वल्मीकजातोषधिनिषेधः? सत्यम् । आशीविषविषेस्तस्या दिव्यौ-
षधैर्वार्यं न हन्यते, अथवा तत्रैव सा विशेषेण वीर्यवती भवती-
त्यदोषः; इमशानं मृतमर्त्यादाहस्यानम्; औघातनं वधस्थानं;
सिकता बालुका; अनुपहताम् अनुपहताम्; अनूषराम ऊषरव-
र्जिताम्; अभङ्गरां रंजिरहिताम्; अदूरोदकलेन साधारणत्व-
मुक्तम्; स्निग्धां चिकणां; प्ररोहवतीं वीजाङ्कुरजननीं; मृद्धीं
कोमलाम्; अस्थिरां वाततोयादिभिरचलितमृत्तिकां; समाम्
अनिम्नोन्नतां; गौरीं सुवर्णवर्णाम्; औषधग्रहणायेति औषधग्रह-
णार्थम् । न केवलं भूमिगुणैरेव भैषजानि विभजनीयानि, किं तर्हि
स्वदोषगुणैरपीति दर्शयन्नाह—तस्यां जातमित्यादि । क्रिम्यादिभिः
संवाधमार्गान्तैः सह प्रत्येकमनुपहतशब्दः संबध्यते; संवाधः
सङ्कटः । एकरसम् उत्कृष्टरसम् । पृथ्ववगाढमूलं चेति पृथु
पृथुत्वकलम्, अवगाढमूलं भूम्यन्तःस्थितं मूलं यस्य तत्तथा;
चकारादनुपहतप्रशस्तमूलत्वं च समुच्चीयते । उदीच्यामिति
उत्तरस्यां दिशि, एतेनोत्तरभिमुखो भूत्वा गृह्णीयादित्यर्थः ।
विशेषो भेदः ॥ ३ ॥

विशेषतस्तु तत्र, अश्मवती स्थिरा गुर्वी श्यामा
कृष्णा वा स्थूलवृक्षशस्यप्राया स्वगुणभूयिष्ठा; स्नि-

१ 'श्वभ्रादयश्चात्पकीर्योत्पादकतया भैषजोपघातकाः, वल्मीका-
दयस्तु अप्राशस्त्येनाप्रशस्ताः, अप्राशस्त्यं च तेषां वचनादेवोच्ची-
यते' इति चक्रः । २ 'भूमिमौषधार्थं' इति पा० । ३ 'आतपवन-
योरतियोगेन उपघातः, तोयसंवाधोऽतिजलसंवाधः । एकरसमिति
वृक्षान्तरानाक्रान्तम् । अवगाढमित्यनुत्तानमूलम्' इति चक्रः ।
४ 'आघातनं' इति पा० । ५ 'विशेषतस्त्वित्यादिना भूमिपरीक्षा-
विशेषः कथ्यते । अयं च वक्ष्यमाणो विशेषः 'पृथिव्यम्बुगुणभूयि-
ष्ठायां भूमौ जातानि विरेचनद्रव्याण्याददीत' इत्यादौ प्रयोजनवान् ।
स्थिरिति कठिना । नानावर्णंति तेजसो नानावर्णकारणत्वात् ।
प्ररोहोऽङ्कुरः ।' इति चक्रः ।

ध्या शीतलाऽऽसन्नोदका क्षिग्धशस्यतृणकोमलवृ-
क्षप्राया शुक्लाऽम्बुगुणभूयिष्ठा; नानावर्णा लघ्वश्म-
वति प्रविरलाल्पपाण्डुवृक्षप्ररोहाऽग्निगुणभूयिष्ठा;
रूक्षा भस्मरासभवर्णा तनुवृक्षात्परसकोटर-
वृक्षप्रायाऽनिलगुणभूयिष्ठा; मृद्धी समा श्वभ्रवत्य-
व्यकरसज्जला सर्वतोऽसारवृक्षा महापर्वतवृक्ष-
प्राया इयामा चाकाशगुणभूयिष्ठा ॥ ४ ॥

सामान्यभूमेर्गुणं प्रदर्श्य विशिष्टं प्रतिभूतं गुणं निर्दिशन्नाह
—विशेषतस्त्वित्यादि । स्वगुणभूयिष्ठेत्यर्थः । तनुवृक्षा हस्यवृक्षे-
त्यर्थः । अस्य पात्रभौतिकविशेषगुणकथनस्यायमभिप्रायः—पृथि-
व्याद्युत्कटत्वेन द्रव्याणां, स्वस्यां स्वस्यां भूमौ जातं प्राणम्, एवं
बलवत्तराण्यौषधानि भवन्ति ॥ ४ ॥

अत्र केचिदाहुराचार्याः—प्रावृद्धर्षाशरद्धेमन्तव-
सन्तग्रीष्मेषु यथासंख्यं मूलपत्रत्वकक्षीरसारफ-
लान्याददीतेति; तच्च न सम्यक्, सौम्याग्नेयत्वा-
ज्जगतः । सौम्यान्यौषधानि सौम्येष्वृतुष्व्याददीत,
आग्नेयान्याग्नेयेषु, एवमव्यापन्नगुणानि भवन्ति ।
सौम्यान्यौषधानि सौम्येष्वृतुषु गृहीतानि सो-
मगुणभूयिष्ठायां भूमौ जातान्यतिमधुरक्षिग्धशी-
तानि जायन्ते । एतेन शेषं व्याख्यातम् ॥ ५ ॥

सौम्येषु वर्षाहेमन्तशिशिरेष्वित्यर्थः । आग्नेयेषु शरद्धसन्त-
ग्रीष्मेषु । आत्ययिके कार्ये पुनः पूर्वाह्नादिषु वसन्तादिषु यथा-
यथमौषधान्याददीत । अयमभिप्रायः—आग्नेयान्यौषधान्याग्ने-
येषु ऋतुषु गृहीतान्याग्नेयगुणभूयिष्ठायां भूमावतिकट्टरूक्षोष्णानि
जायन्ते इति ॥ ५ ॥

तत्र पृथिव्यम्बुगुणभूयिष्ठायां भूमौ जातानि विरे-
चनद्रव्याण्याददीत, अश्याकाशमारुतगुणभूयि-

१ 'मेघजद्रव्यमपि किञ्चिद् सौम्यं किञ्चिदाग्नेयम् । तेन यत्
सौम्यं तत् सोमगुणातिरिक्तेषु सौम्येषु ऋतुषु संपूर्णवीर्यतया ग्राह्यम्,
एवमाग्नेयमाग्नेयेषु, सर्वथा मूलाधर्मे ग्राह्यम् । यत्तु ग्रीष्मादिषु मूल-
दिग्रहणं तदनुपपत्तिकत्वादसाधु । एतदेव व्याकरोति—तत्र सौम्ये-
त्यादि । सौम्यानां सौम्यग्रहणे गुणातिशयं दर्शयन् समानन्यायतया
आग्नेयान्यग्निगुणभूयिष्ठायां भूमौ कट्टराणि रूक्षतराणि च भवन्ति'
इति चक्रः । 'तेषां शाखापलाशमन्त्रिरप्ररूढं वर्षावसन्तयोर्ग्राह्यं,
ग्रीष्मे मूलानि शिशिरे च शीर्णप्ररूढपर्णानां, शरदि त्वक्कन्दक्षीराणि,
हेमन्ते साराणि, यधर्तु पुष्पफलम्' (च. क. अ. १) इति चरकः ।
२ 'विरेचनमधोभागं तदधोगामिपृथिव्यम्बुगुणभूयिष्ठायां बलवत्तरं
भवति; अनिलादी तूर्ध्वगौ, तेन तद्गुणभूयिष्ठायामूर्ध्वगं वननं
बलवत्तरं भवति, उभयतोभागहराणि वमनविरेचनकराणि अर्क-
क्षीरादीनि । आकाशस्य सर्वगतत्वेन शमनौषधकारित्वं, शमनं हि
सर्वगतं दोषं तत्रैव शमयति । अभिनवानीति अभिनवत्वमिह
संपूर्णवीर्यताकारत्वम् । तेन यत्तु मूलके विरेचे च बालावस्थाया-
मेव प्रशस्तत्वं तत्त्ववस्थागृहीतमेवाभिनवत्वं ज्ञेयम्' इति चक्रः ।

ष्ठायां वमनद्रव्याणि, उभयगुणभूयिष्ठायामुभयतो-
भागानि, आकाशगुणभूयिष्ठायां संशमनानि, एवं
बलवत्तराणि भवन्ति ॥ ६ ॥

वमनादिद्रव्याणि कीदृशायां भूमौ प्रहीतव्यानीत्याह—तत्रे-
त्यादि । संशमनानीति यद्भव्यं न वामयति न विरेचयति व्याधिना
सहैकीभूय तत्स्थमेव व्याधिसुपशमयति तत् संशमनमुच्यते ॥ ६ ॥

सर्वाण्येव चाभिनवानि, अन्यत्र मधुघृतगुडपि-
प्पलीविडङ्गेभ्यः ॥ ७ ॥

विडङ्गं पिप्पलीं श्लोत्रं सर्पिश्चाप्यनवं हितम् ।
शेषमन्यत्वभिनवं गृह्णीयादोषवर्जितम् ॥ ८ ॥

(सर्वाण्येव सक्षीराणि वीर्यवन्ति;) तेषामसंप-
त्तावति क्रान्तसंवत्सराण्याददीतेति ॥ ९ ॥

सर्वाणीत्यादि । सर्वाण्येव चाभिनवानि 'बलवत्तराणि' इत्य-
त्रापि संबध्यते । अभिनवमत्र परिणतिकालानन्तरत्वमभिप्रेतं,
न पुनर्जन्मनवलम् । एतस्यैवापवादसूत्रं दर्शयन्नाह—अन्यत्रे-
त्यादि । दोषवर्जितमिति कृमिविषशस्त्राद्युपघातादिदोषैस्त्यक्तम् ।
अत्रान्तरे वृद्धैः पठितः पाठः—सर्वाणीत्यादि । तत्र सक्षीराणि
सरसानीत्यर्थः । मध्वादीनि यथोक्तानि यदा न प्राप्यन्ते तदा
किं कर्तव्यमित्याह—तेषामित्यादि । तेषां मधुघृतादीनाम्;
असंपत्तौ अत्यन्तपुराणानामप्राप्तौ ॥ ७-९ ॥

भवन्ति चात्र—

गोपालास्तापसा व्याधा ये चान्ये वनचारिणः ॥

मूलाहाराश्च ये तेभ्यो मेघजव्यक्तिरिष्यते ॥ १० ॥

कुतः पुनर्मेघजानि ज्ञातव्यानीत्याह—गोपाला इत्यादि ।
गोपाला गोमहिष्यजादिपालकाः प्रोच्यन्ते, तापसाः तपस्विनो
जटाधारिप्रभृतयः, व्याधा वागुरिकादयः, वनचारिणो म्लेच्छा-
दयः ॥ १० ॥

सर्वावयवसाध्येषु पलाशलवणादिषु ॥

व्यवस्थितो न कालोऽस्ति तत्र सर्वो विधीयते ॥ ११ ॥

तत्र केचिदाहुराचार्याः प्रावृद्धर्षाशरद्धेमन्तेत्यादि गद्येन
व्यभिचार्य, श्लोकैर्व्यभिचारयितुमाह—सर्वावयवसाध्येष्वित्यादि ।
सर्वावयवसाध्येषु अशेषमूलाद्यवयवप्राहोषु योगेष्वित्यर्थः । पला-
शलवणादिषु पत्रलवणादिषु; पत्रलवणयोगश्च वातव्याधिपठितो
ज्ञेयः । तत्र सर्वो विधीयत इति तत्र तेषु पत्रलवणादियोगेषु,

१ 'अनतिक्रान्तसंवत्सराणि' इति पा० । २ तेषां सक्षीराणां,
असंपत्तौ अप्राप्तौ । ३ 'मूलाभ्याहरन्ति कार्यार्थमिति मूलहाराः ।
मेघजव्यक्तिरिति मेघजाकारनामज्ञानं, रसवीर्यदिद्वारा मेघजव्यक्तिः
शास्त्रादेव ज्ञेया' इति चक्रः । ४ तत्र सर्वो विधीयत इति सर्वं
एव कालः पलाशलवणार्थं गृह्यमाणपलाशे गृह्यते, यदि कालनिष्ठ
मेनाङ्गग्रहणं तदा मिलितवृक्षप्राहकः कालो नास्तीति तत्प्रयोगो न
स्यात् । वयःस्थानामिति तरुणानां, बालवृद्धयोस्तु असंपूर्णघातु-
त्वादेवाप्रशस्तत्वम्' इति चक्रः ।

सर्वैः समस्तोऽपि कालः प्राकृडादिविधीयते कथ्यत इत्यर्थः । एतेन सर्वस्मिन्नपि काले मेलापकः कियत इत्यर्थः ॥ ११ ॥

गन्धवर्णरसोपेता षड्विधा भूमिरिष्यते ॥
तस्माद्भूमिस्वभावेन वीजिनः षड्रसायुताः ॥ १२ ॥

येन च हेतुना स्वगुणपरित्यागस्तमाह—गन्धेत्यादि । गन्धवर्ण-
रसोपेतेति छत्तादिशब्दनिर्देशाद् गन्धवर्णरसस्पर्शशब्दोपेता
कथिता । षड्विधा पञ्चभूतात्मिका सर्वलक्षणा च । वीजिनो
वृक्षादयः । ते च भूमिस्वभावेन युताः षड्रसोपेता भवन्ति; अथवा
एते षड्रसा भूमिस्वभावेन युता मिलिताः सन्तो वीजिनो भवन्ति
वृक्षादिरूपा भवन्तीत्यर्थः ॥ १२ ॥

अव्यक्तः किल तोयस्य रसो निश्चयनिश्चितः ॥
रसः स एव चाव्यक्तो व्यक्तो भूमिरसाद्भवत् ॥ १३ ॥

यदि द्रव्याणां परिणामविशेषेण मधुरादिरसता तत्कथमुच्यते
आप्तो रस इत्याह—अव्यक्त इत्यादि । अव्यक्त इति मधुरादि-
भावेनापरिस्फुट इत्यर्थः । किल अवधारणे । निश्चयनिश्चितो
रसोऽस्तीत्यर्थः । यद्येवं मधुरादिमेदानुपपत्तिरित्यत आह—रसः
स एवेत्यादि । स एवाव्यक्तो रसो व्यक्तो भवति मधुरादिभावं
याति । कस्मात् ? भूमिरसादिति संबन्धः ॥ १३ ॥

सर्वलक्षणसंपन्ना भूमिः साधारणा स्मृता ॥
द्रव्याणि यत्र तत्रैव तद्गुणानि विशेषतः ॥ १४ ॥

भूमिद्रव्ययोः साधारणयोः कारणमाह—सर्वेत्यादि । सर्व-
लक्षणसंपन्नेति पृथिव्यादिपञ्चमहाभूतलक्षणयुक्तैत्यर्थः । तद्गु-
णानि साधारणानि द्रव्याणीत्यर्थः ॥ १४ ॥

विगन्धेनापरामृष्टमविषन्नं रसादिभिः ॥
नवं द्रव्यं पुराणं वा ग्राह्यमेवं विनिर्दिशेत् ॥ १५ ॥

नवं पुराणं वा कीदृशं द्रव्यं शृण्वत इत्याह—विगन्धेनेत्यादि ।
विगन्धेनापरामृष्टमिति विरोधिना गन्धेनास्पृष्टमित्यर्थः । अवि-
षन्नं रसादिभिरिति अक्षीणं रसादिभिरित्यर्थः ॥ १५ ॥

जङ्गमानां वयःस्थानां रक्तरोमनखादिकम् ॥
क्षीरमूत्रपुरीषाणि जीर्णाहारेषु संहरेत् ॥ १६ ॥

स्थावरार्ण नियम्य जङ्गमानि नियन्तुमाह—जङ्गमानामित्यादि ।
वयःस्थानामिति तरुणानां, न बालवृद्धानामित्यर्थः ॥ १६ ॥

श्लोतमृद्गाण्डफलकशङ्कुविन्यस्तमेषजम् ॥
प्रशस्तायां दिशि शुचौ मेषजागारमिष्यते ॥ १७ ॥

इति सुश्रुतसंहितायां सूत्रस्थाने भूमिप्रवि-
भागीयो नाम षट्त्रिंशोऽध्यायः ॥ ३६ ॥

श्लोतौषधस्थापनोपायं दर्शयन्नाह—श्लोतेत्यादि । श्लोतः;
कर्पटः । मृद्गाण्डं मृत्तिकापात्रं, फलकं पट्टकं, शङ्कुः क्रीलकः
एतेषु श्लोतादिषु विन्यस्तं धृतमौषधं यस्मिन् श्लोते तत्रैषजागारं
मेषजमृष्टमिष्यत इति संबन्धः । प्रशस्तायां पूर्वस्यामुत्तरस्यां

वा । शुचौ देशे । भूमिप्रविभागीयाध्याये निबन्धेषु व्यत्ययेन
पाठो दृश्यते; अस्माभिलु वृद्धक्रमरीत्यैव पाठो लिखित इति ।
सर्वावयवसाध्येष्वित्यादि यावन्नवं द्रव्यं पुराणं वेति पाठं
केचिदाचार्या न पठन्ति ॥ १७ ॥

इति श्रीबृहह(ह)णविरचितायां निबन्धसंग्रहाख्यायां सुश्रुत-
व्याख्यायां सूत्रस्थाने षट्त्रिंशोऽध्यायः ॥ ३६ ॥

सप्तत्रिंशत्तमोऽध्यायः ।

अर्थातो मिश्रकमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

षष्ठ्युपक्रमार्णां मध्ये विम्बपानपाचनदारणपीडनशोधनरोप-
णोत्सादनावसादानामष्टानां प्रधानानामिह निर्दिष्टानां मिश्री-
कृत्य कथनान्मिश्रकाख्योऽध्याय इत्यर्थः; अन्ये तु शोफस्य
व्रणस्य च मिश्रयोगकथनान्मिश्रक इति वदन्ति ॥ १ ॥ २ ॥

मातुलुङ्गाग्निमन्थौ च भद्रदारु महौषधम् ॥
अहिंसा चैव राक्षा च प्रलेपो वातशोफजित् ॥ ३ ॥
दूर्वा च नलमूलं च मधुकं चन्द्रनं तथा ॥
शीतलाश्च गणाः सर्वे प्रलेपः पित्तशोफहृत् ॥ ४ ॥
आगन्तुजे रक्तजे च ह्येष एव विधिः स्मृतः ॥
विधिर्विषण्णो विषजे पित्तघ्नोऽपि हितस्तथा ॥ ५ ॥
अजगन्धाऽश्वगन्धा च काला सरलया सह ॥
एकैषिकाऽजशङ्की च प्रलेपः श्लेष्मशोफहृत् ॥ ६ ॥
एते वर्गास्त्रयो लोभ्रं पथ्या पिषडीतकानि च ॥
अनन्ता चेति लेपोऽयं सान्निपातिकशोफहृत् ॥ ७ ॥

तत्र प्रथमं विम्बपानं क्रमेण वातादिदोषजशोफप्रत्यनीकं
दर्शयन्नाह—मातुलुङ्गोत्यादि । मातुलुङ्गी, बीजपूरकः, अग्निमन्थः
अरणी, भद्रदारु देवदारु, महौषधं शुण्ठी, अहिंसा बृहदहिंसा,
राक्षा सुरभिः । दूर्वेत्यादि । दूर्वाषीनि द्रव्याणि प्रसिद्धानि ।
शीतलाश्च गणा इति काकोल्याद्युत्पलादिन्यप्रोधादयः ।
पित्तविम्बपानवदागन्तुजरक्तजयोरपि दर्शयन्नाह—आगन्तुज
इत्यादि । आगन्तुजे पाकप्रतिबन्धाय शीतविधिः स्मृतः ।
विषजनितशोथस्यागन्तुभेदस्य वक्ष्यमाणतिदेशेन चिकित्सां
दर्शयन्नाह—विधिरित्यादि । विधिर्विषण्णः कल्पोक्तः । अज-
गन्धेत्यादि । अजगन्धा बोधयिका, लतौषधीत्येके, अन्ये
यवानिकामाहुः; अश्वगन्धा प्रसिद्धा; काला अहिंसा; सरल्य

१ 'पूर्वाध्यायोक्तविधिपरीक्षितस्य रोगिणश्चिकित्सा कर्तव्या, तत्र
नैतत्तत्रै व्रणिनः प्राधान्याद्गणचिकित्सास्यैव विम्बपानपाचनदारणा-
दिकां मिश्रीकृत्य द्रव्यैस्तैस्त्रिंशोऽध्यायैर्भिरभिधातुं मिश्रकोऽभिधीयते ।
अत्रौषधानां मिश्रीकृत्य गणरूपतयाऽभिधानादस्य मिश्रकसंज्ञा ।' इति
चक्रः । २ 'आगन्तुजरक्तजयोरपि पित्तप्रधानतया आगन्तुज
इत्यादिनाऽतिदेशः कृतः । आगन्तुजेऽपि आदितः पित्तकोभाद्भ्रमा-
दिदृष्टौ पित्तहरं लेपनं युक्तमेव पाकप्रतिबन्धार्थम्' इति चक्रः ।

अरुणमूला त्रिवृतः; एकैषिका शुकूमूला त्रिवृतः; अजशङ्गी कर्कटशङ्गी, अन्ये अजशङ्गी छमलविषाणिका उत्तमारणी 'भेदिका' इति लोके । प्रत्येकदोषजशोधविम्लापनमभिधाय सान्निपातिकस्य विम्लापनं निर्देष्टुमाह—एत इत्यादि । एते वर्गा-
स्त्रयो मातुलुङ्गादयः, लोभ्रं प्रसिद्धं, पथ्या हरीतकी, पिण्डीतको मदनः, अनन्ता दुरालभा । केचित् पिण्डीतकत्रयमित्यादि पाठं पठन्ति ॥ ३-७ ॥

**स्निग्धाम्ललवणो वाते कोष्णः, शीतः पयोयुतः ॥
पित्ते, चोष्णः कफे क्षारमूत्राढ्यस्तत्प्रशान्तये ॥८॥**

दोषभेदेन लेपस्य संस्कारविशेषं निर्दिशन्नाह—स्निग्धेत्या-
दि । आढ्यो बहुल इत्यर्थः ॥ ८ ॥

**शणमूलकशिग्रूणां फलानि तिलसर्षपाः ॥
सक्तवः किण्वमतसी द्रव्याण्युष्णानि पाचनम् ॥९॥**

विम्लापनमभिधाय पाचनानि निर्दिशन्नाह—शणमूलके-
त्यादि । फलशब्दः शणादिभिः सर्षपान्तैः सह प्रत्येकं संबध्यते ।
शणः परिपाके सखनफलः, शिशुः शोभाञ्जनकः, किण्वं सुरा-
बीजं यद्बहिः प्रक्षिप्यते, अतसी 'अंछसी' इति लोके प्रसिद्धा,
द्रव्याण्युष्णानि उष्णवीर्याणि कुष्ठागुरुप्रभृतीनि । एतेनानुक्तपाच-
नद्रव्यसंग्रह उक्तः । पाचनं शोधस्य । शेषं प्रसिद्धम् । एतेषां
व्यस्तानां समस्तानां च पाचनत्वं, सक्तूनां शीतवीर्यत्वेऽपि
प्रभावविशेषात् पाचनत्वं संयोगविशेषाद्वा ॥ ९ ॥

**चिरबिल्वोऽग्निः दन्ती चित्रको हयमारकः ॥
कपोतकङ्कगृध्राणां पुरीषाणि च दारणम् ॥
क्षारद्रव्याणि वा यानि क्षारो वा दारणं परम् ॥१०॥**

पाचनमभिधाय दारणं निर्दिशन्नाह—चिरबिल्व इत्यादि ।
चिरबिल्वो वृद्धकरञ्जः 'चिरिहिलि' इति लोके; अग्निः कलिकारि-
का, अन्ये भल्लातकमाहुः; दन्ती दन्तिनी; चित्रकः प्रसिद्धः;
हयमारः करवीरः । पुरीषशब्दः कपोतादिभिः सह प्रत्येकं
संबध्यते । कपोतो वनवासी पाण्डुकः; कङ्कः कङ्कमलः, न पुनः
काकः; यद्रो मांसाशी पक्षिविशेषः । दारणं विदारणं पक्वशो-
थस्य । दारणद्रव्ययोगभेदं दर्शयन्नाह—क्षारद्रव्याणीत्यादि ।

१ 'अत्र सक्तवो यद्यपि शीतास्तथाऽपि द्रव्यान्तरसंयोगाद्गण-
पाचना भवन्ति; यथा तिले प्रोक्तं—'शोधयेद्रोपयेच्चैव युक्तः शोधन-
रोपणैः' (चि. अ. १) इति । सक्तूनां च स्वतन्त्रे 'दधियुक्तसुरा-
शुक्त' (चि. अ. १) इत्यादिना संयुक्तस्यैव पाचनत्वं वक्तव्यम् ।
चरकेऽप्युक्तं—'सतिला सातसीबीजदध्यम्भःशक्तुपिण्डिका' (च. चि.
अ. २५) इति । तथा शीतत्वेऽपि सक्तूनां त्रणपाचनशक्तिराचार्य-
वचनादेवोन्नीयते । भवति हि विषयभेदेऽपि भिन्नशक्तित्वं; यथा—
काजिकस्योष्णस्यापि बहिःस्पर्शनशीतत्वं, तथा तिलस्य कफपित्तकर-
स्यापि त्रणविषये त्रिदोषहरत्वम् । यदुक्तं 'स माधुर्यात्तथैवौष्ण्यात्
लोहाच्चानिलनाशनः । कषायसाधान्माधुर्यात्तिक्रवाच्चापि पित्तनुद् ॥
औष्ण्यात् कषायभानाच्च तिक्रवाच्च कफे हितः' इति चक्रः ।

क्षारद्रव्याणि मुष्कककुटजपलाशाश्वकर्णपारिभद्रादीनि । क्षारो
वेति एतैर्द्रव्यैः सिद्धः प्रतिसारणीयः । परमिति कृच्छ्रो दारणमि-
त्यर्थः; बालवृद्धादिश्वयोजनीयः । द्विविधं हि पक्वशोधदारणं
सुकुमारं कृच्छ्रं चेति; तत्र कपोतपुरीषादि सुकुमारं, क्षारः
कृच्छ्रमिति ॥ १० ॥

**द्रव्याणां पिच्छिलानां तु त्वद्भूलानि प्रपीडनम् ॥
यवगोधूममाषाणां चूर्णानि च समासतः ॥११॥**

ततः परं पीडनं दर्शयन्नाह—द्रव्याणामित्यादि । पिच्छि-
लद्रव्याणि शाल्मलीशेलुवटपर्णादीनि । प्रपीडनं मर्मादिसमीप-
सूक्ष्ममुखत्रणपीडनम् । समासतः संक्षेपतः । प्रपीडनं चेत्
कर्तव्यं—त्रणमुखं बहिःकृत्य लेपयेत्, लिप्त्वा च शोषयेत्,
शुष्कं सत् पीडनं भवति ॥ ११ ॥

**शङ्खिन्यङ्कोटसुमनःकरवीरसुवर्चलाः ॥
शोधनानि कषायाणि वर्गभारग्वधादिकः ॥१२॥**

अथ शोधनं दर्शयन्नाह—शङ्खिनीत्यादि । शङ्खिनी ज-
त्तिकाभेदः सुदुग्धा वृहत्पत्रा; अङ्कोटः संग्राही चीरितस्वल्प-
पत्रः, 'अङ्कोल' इति लोके; सुमना जाती; करवीरः प्रसिद्धः;
सुवर्चला सूर्यावर्तः; सौञ्च(च)लीति लोके । शङ्खिन्यादीनां
कषाया आरग्वधादिश्च धावनादिद्वारेण शोधनः । शोधनं पुन-
रष्टविधं कषायवर्तिकल्कघृततैलरसक्रियाचूर्णधूपनभेदेन ।
एतच्चाष्टविधमपि क्रमेणात्रैव वक्ष्यति । कषायस्तु शृतशीतफाण्ड-
स्वरसभेदेन चतुर्विधो ग्राह्यः । कल्कं चात्र पञ्चमं पृथगेव
वक्ष्यति ॥ १२ ॥

**अजगन्धाऽजशङ्गी च गवाक्षी लाङ्गलाह्वया ॥
पृतीकश्चित्रकः पाठा विडङ्गैलाहरेणवः ॥१३॥
कटुत्रिकं यवक्षारो लवणानि मनःशिला ॥
कासीसं त्रिवृता दन्ती हरिताळं सुरापृजा ॥१४॥
संशोधनीनां वर्तीनां द्रव्याण्येतानि निर्दिशेत् ॥**

कषायमभिधाय वर्तिमाह—अजगन्धेत्यादि । गवाक्षी इन्द्र-
वारुणी; लाङ्गलाह्वया कलिकारिका; पृतीकः चिरबिल्वः, 'कण्ट-
की विटपकरञ्ज' इत्येके; हरेणवो रेणुकाः; लवणानि सैन्धवसौष-
र्चलविडगडसामुद्रिकाणि पञ्च, अन्ये गडस्थाने काललवणेन
सह पञ्चसंख्यामाहुः, काललवणं तु निर्गन्धं सौवर्चलभेदः;
सुरापृजा तुम्बुरुमृत् 'तूरी' इति लोके, अपरे सामान्येन कृष्ण-
मृत्तिकामाहुः । शेषाणि द्रव्याणि किञ्चित्पूर्वं व्याख्यातानि
किञ्चित्प्रसिद्धानि । एतैर्द्रव्यैः सूत्रवर्ति लिप्त्वा त्रणे निक्षिपेत्,
एवं वर्तिर्भवति ॥ १३ ॥ १४ ॥—

**एतैरेवौषधैः कुर्यात्कल्कानपि च शोधनान् ॥१५॥
वर्तिसुक्त्वा कल्कमाह—एतैरेवौषधैरित्यादि । एतैरोषधैर-
जगन्धादिभिः सुरापृजान्तैः ॥ १५ ॥**

१ 'द्रव्याणां पिच्छिलानां शाल्मलीशेलुवटपर्णादीनाम्' इति
चक्रः ।

अर्कोत्तमां ह्यहीक्षीरं पिष्ट्वा क्षारोत्तमानि च ॥
जातीमूलं हरिद्रे द्वे कासीसं कटुरोहिणीम् ॥ १६ ॥
पूर्वोद्दिष्टानि चान्यानि कुर्यात् संशोधनं घृतम् ॥

कल्कमभिधाय शोधनघृतमाह—अर्कोत्तमामित्यादि । अर्कः अर्कमूलम्, उत्तमा त्रिफला, अन्ये तु पुनरर्कोत्तमामित्यभिन्न-पदेन मन्दारकमाहुः; ह्यहीक्षीरं सेहुण्डदुग्धं; क्षारोत्तमानि क्षारश्रेष्ठद्रव्याणि मुक्कककुटजपलाशाश्वकर्णादीनि; जातीमूलं जाला जटा; अन्ये 'जातुकन्द' इति पठन्ति, तत्र जातुकन्दो गुग्गु-लुक उत्तरापथे प्रसिद्धः; पूर्वोद्दिष्टानि शोधनवर्तिनिर्दिष्टानि । शेषं सुगमम् ॥ १६ ॥—

मयूरको राजवृक्षो निम्बः कोशातकी तिलाः ॥१७॥
बृहती कण्टकारी च हरितालं मनःशिला ॥
शोधनानि च योज्यानि तैले द्रव्याणि शोधने ॥१८॥

तैलं शोधनं निर्दिशन्नाह—मयूरक इत्यादि । मयूरकोऽप-
मार्गः; राजवृक्षः किरमालकः । कोशातकी घोषकः, 'घुसुण्डी'
इति लोके । शोधनानि च योज्यानीति शोधनवर्तिनिर्दिष्टानि,
वमनविरेचननिर्दिष्टानीत्यन्ये । शेषं प्रसिद्धम् ॥ १७ ॥ १८ ॥

कासीसे सैन्धवे क्षिप्त्वे वचायां रजनीद्वये ॥
शोधनाङ्गेषु चान्येषु चूर्णं कुर्वीत शोधनम् ॥ १९ ॥

शोधनचूर्णानि निर्दिशन्नाह—कासीस इत्यादि । शोधनाङ्गेषु
चान्येष्विति शोधनवर्तिनिर्दिष्टेषु वमनविरेचनाङ्गद्रव्येषु च;
कानिचित् पूर्व व्याख्यातानि कानिचित् प्रसिद्धानि द्रव्याणि ॥ १९ ॥

सालसारादिसारेषु पटोलत्रिफलासु च ॥
रसक्रिया विधातव्या शोधनी शोधनेषु च ॥ २० ॥

रसक्रियां शोधनीं निर्दिशन्नाह—सालसारादिसारेष्वित्यादि ।
रसक्रिया फाणिताकृतिः, 'काकवी' इति लोके । विधातव्या
कर्तव्या । शोधनेषु चेति शोधनवर्तिनिर्दिष्टेषु, अथवोर्ध्वाधः-
शोधनेषु वमनविरेचनद्रव्येषु । शेषं प्रसिद्धम् । रसक्रियाकल्पना
चेयं—द्रव्यापेक्षयाऽऽद्युगुणं षोडशगुणं वा जलं दत्त्वाऽऽष्टभागाव-
शेषः षोडशभागावशेषो वा काथः कार्यः, ततः पूतं कषायं
पुनस्तावत् पचेद्यावत् फाणिताकृतिः ॥ २० ॥

श्रीवेष्टके सर्जरसे सरले देवदारुणि ॥
सारेष्वपि च कुर्वीत मतिमान् व्रणधूपनम् ॥ २१ ॥

परिशिष्टमष्टमं धूपनं दर्शयन्नाह—श्रीवेष्टक इत्यादि । श्रीवे-
ष्टकः सरलरसो नवनीतपिण्डप्रायः, 'गुग्गुली' इति लोके प्रसिद्धः;
सर्जरसः 'राला' इति लोके प्रसिद्धः; सरले सरलवृक्षलचीत्यर्थः ।
सारेष्विति अनुक्तेषु सालसारादिसारेष्वित्यर्थः । शेषं प्रसिद्धम् ।
अत्र शोधनप्रकरणे केचित् "एतैरेवौषधैः कुर्यात् कल्कानपि
च शोधनान्" अस्याप्रे "कासीसकटुरोहिण्योर्जातीकन्दहरिद्रयोः ।

१ 'सुधाक्षीरं' इति पा० । २ 'रसक्रिया काथ एव धनीभूतः
क्रियाकल्पेऽभिधातव्यः' इति चक्रः ।

पूर्वोद्दिष्टेषु चाङ्गेषु कुर्यात्तैलघृतानि वै"—इति पाठं पठन्ति,
व्याख्यानयन्ति च—कन्दहरिद्रयोर्तिलत्र कन्दशब्दो दाहहरि-
द्रापरिहाराय । 'जातुकन्दहरिद्रयोः' इत्यन्ये पठन्ति, अत्र जातु-
कन्दो गुग्गुलुः । पूर्वोद्दिष्टेषु चाङ्गेष्विति शङ्खिन्यादिषु अजग-
न्धादिषु च । एषां कषायादीनां व्रणधावनादौ द्विव्रणीये यथोक्त-
विषयमवचारणम् ॥ २१ ॥

कषायाणामनुष्णानां वृक्षाणां त्वक्षु साधितः ॥
शृतः शीतकषायो वा रोपणार्थं प्रशस्यते ॥ २२ ॥
सोमामृताश्वगन्धासु काकोल्यादौ गणे तथा ॥
क्षीरिप्ररोहेष्वपि च वर्तयो रोपणाः स्मृताः ॥ २३ ॥

रोपणमपि धूपनवर्ज्यं शोधनमिव सप्तविधं कषायादिभेदेन
दर्शयन्नाह—कषायाणामित्यादि । कषायाणामनुष्णानामिति न्यप्रो-
धोदुम्बराश्वत्थलक्षप्रभृतीनाम् । शृतं शीतकषायं वेल्युपलक्षणं,
तेन फण्टस्वरसावपि गृह्यते । द्रव्यमुष्णोदके रात्रौ स्थापितं
'शीतकषायः' इत्युच्यते । रोपणार्थं संरोहणार्थम् । रोपणवर्ती-
द्रव्याणि निर्दिशन्नाह—सोमेत्यादि । सोमः सोम एव, 'सोमव-
ल्कल' इत्यन्ये, अपरे 'सोमा ब्राह्मी' इत्याहुः; अमृता गुह्यची;
क्षीरिप्ररोहा न्यमोधोदुम्बरादीनामङ्कुराः । शेषं प्रसिद्धम् ॥ २२ ॥ २३ ॥

समङ्गा सोमसरला सोमवल्कः सचन्दनः ॥
काकोल्यादिश्च कल्कः स्यात् प्रशस्तो व्रणरोपणे २४

रोपणकल्कद्रव्यं निर्दिशन्नाह—समङ्गात्यादि ।—समङ्गा अञ्जलि-
कारिका 'लज्जालुकी' इति लोके प्रसिद्धा, वराहक्यान्तामपरे;
सोमः सोम एव; सरला सरलः, विशंसिकामन्ये; सोमवल्कः
कटफलः । शेषं प्रसिद्धम् ॥ २४ ॥

पृथक्पृथ्यात्मगुता च हरिद्रे मालती सिता ॥
काकोल्यादिश्च योज्यः स्याद्भिषजा रोपणे घृते ॥ २५ ॥

रोपणघृतं निर्दिशन्नाह—पृथक्पर्णीत्यादि । पृथक्पर्णी
पृथक्पर्णी, आत्मगुता कपिकच्छूः, मालती जाती, सिता
शर्करा, श्वेतदूर्वेत्यन्ये । शेषं प्रसिद्धम् ॥ २५ ॥

कालानुसार्यागुरुणी हरिद्रे देवदारु च ॥
प्रियङ्गवश्च रोधं च तैले योज्यानि रोपणे ॥ २६ ॥

रोपणतैलमुद्दिशन्नाह—कालानुसार्येत्यादि । कालानुसार्यं तगरं,
शैलजमिति केचित् । शेषं प्रसिद्धम् ॥ २६ ॥

कङ्कका त्रिफला रोधं कासीसं श्रवणाह्वया ॥
धवाश्वकर्णयोस्त्वक् च रोपणं चूर्णमिष्यते ॥ २७ ॥
प्रियङ्गुका सर्जरसः पुष्पकासीसमेव च ॥
त्वक्चूर्णं धवजं चैव रोपणार्थं प्रशस्यते ॥ २८ ॥

रोपणचूर्णमाह—कङ्ककेत्यादि । कङ्ककाः कङ्कवः, 'अन्नवि-
शेषा' इत्यपरे । श्रवणाह्वया मुण्डितिका । धवः शकटाख्यः, अने-
नैव नाम्ना प्रसिद्धः; अश्वकर्णः पूर्वदेशे गन्धमुण्डोऽश्वत्थस-
दशवृक्षः । शेषं प्रसिद्धम् । कङ्ककास्थाने केचित् 'किशुका' इति

पठन्ति । द्वितीयं रोपणचूर्णमाह—प्रियङ्गुकेत्यादि । अत्र सर्वं सुबोधम् ॥ २७ ॥ २८ ॥

त्वक्षु न्यग्रोधवर्गस्य त्रिफलायास्तथैव च ॥
रसक्रियां रोपणार्थं विदधीत यथाक्रमम् ॥ २९ ॥

रसक्रियां रोपणीमाह—त्वक्ष्वित्यादि । रसक्रियावस्थायां रोपणरसक्रिया कर्तव्येत्यर्थः । रोपं सुगमम् ॥ २९ ॥

अपामार्गोऽध्वगन्धा च तालपत्री सुवर्चला ॥
उत्सादने प्रशास्यन्ते काकोल्यादिश्च यो गणः ॥ ३० ॥

इदानीमुत्सादनमाह—अपामार्ग इत्यादि । अपामार्गस्य मूलं शीतलं गृह्यते; न तु फलं, तस्योष्णवीर्यत्वात् । तालपत्री मुशली । सुवर्चला सूर्यावर्तः; अस्या अपि मूलं न तु फलं, तस्योष्णवीर्यत्वात् । उत्सादन इति उत्सादनं मांसवर्धनं, लेपप्रयोगादुत्सादनं भवति । रोपं सुगमम् ॥ ३० ॥

कासीसं सैन्धवं किण्वं कुरुविन्दो मनःशिला ॥

कुक्कुटाण्डकपालानि सुमनोमुकुलानि च ॥ ३१ ॥

फले शैरीषकारञ्च धातुचूर्णानि यानि च ॥

ब्रणेषूत्सन्नमांसेषु प्रशास्तान्यवसादने ॥ ३२ ॥

अवसादनं निर्दिशन्नाह—कासीसमित्यादि । कुरुविन्दो लोहितरसं 'पथराग' इत्युच्यते । कुक्कुटाण्डकपालानि कुक्कुटाण्डकर्पराणि । सुमनोमुकुलानि चेति जातिकलिकेत्यर्थः । धातुचूर्णानि यानि चेति हरितालपुष्पकासीसरसाञ्जनप्रभृतीनि । उत्सन्नमांसेषु उन्नतमांसेभित्यर्थः । अवसादन इति मांसस्फोटने ॥ ३१ ॥ ३२ ॥

सौमस्तं वर्गमर्धं वा यथालाभमथापि वा ॥

प्रयुञ्जीत भिषक् प्राज्ञो यथोद्दिष्टेषु कर्मसु ॥ ३३ ॥

१ 'अत्र चोत्सादनं यद्यपि सूक्ष्मीतं द्रव्यं भवति, अपामार्गस्य तीक्ष्णः, तथाऽपि तस्य मूलमिहातीक्ष्णं ग्रहीतव्यं भवति । अङ्गमेदेन द्रव्याणां गुणविशेषो यथा—श्लोभाञ्जनं मूले फले च तीक्ष्णं, पुष्पं तु तस्य सूक्ष्मं' इति चक्रः । २ 'संप्रति अत्राध्याये कथितौषधवर्गाणां तथा द्रव्यसंग्रहणीये तथा संशोधनसंशमनीये च ये वर्गाः पठनीयास्तत्र सर्वाणामेऽर्धवर्गेण यथालाभेन वा द्विव्यादिद्रव्येण चिकित्साप्रयोगार्थं परिभाषामाह—समस्तं वर्गमित्यादि । अत्र वर्गशब्देन प्रकरणात् समानक्रियाणां समूह उच्यते । तेनात्रैवाध्याये प्रायेण समानकार्या वर्गा उक्ताः, तेष्वेवैयं परिभाषा । यत्र तु संयोगश्चक्षया प्रयोगोपदर्शनं न तत्रार्धवर्गादिप्रयोगः, संयोगश्चक्षुरन्यतरसंयोग्यपनयेनाप्यपार्थक्यत्वात्; नहि पानीयकल्याणधृतादौ यथालाभं पाको भवति; यत्र तु समानवीर्यतया एकत्र प्रयोगो गणोक्तेषु द्रव्येषु भवति, तत्रान्यतरापावेऽपि तच्छक्तीनां द्रव्याणां प्रयोगार्थं साधको भवेत् । अत एव चरकेऽप्येतद्विषय पवोक्तं—'वर्गमपि वर्गेणोपसृजेत्, उक्तमपि यद्यौगिकं मन्येत तदपोद्धरेत्' (च. वि. अ. ८) इत्यादि । यतद् द्रव्यसमूहानां तुल्यवीर्यतया वा प्रयोगं तथा संयोगश्चक्षया वा प्रयोगं विवेकेन शातुमुक्तमत्रापि—भिषक् प्राज्ञ इति; अत्र च यद्यपि अर्धवर्गप्रयोगो यथालाभं प्रयोगोऽपि समस्तवर्गप्रयोगोऽप्युच्यते

इति श्रीसुश्रुतसंहितायां सूत्रस्थाने मिश्रकाध्यायो नाम सप्तत्रिंशत्तमोऽध्यायः ॥ ३७ ॥

एषां शोधनरोपणादिवर्गाणां समस्तानामलाभे कल्पान्तरं दर्शयन्नाह—समस्तमित्यादि । मिश्रकीयेषु द्रव्यगणेषु तथा द्रव्यसंग्रहणीयोक्तेषु, तथा संशोधनसंशमनीयोक्तेषु यानि द्रव्याणि तेषां समस्तानामलाभे त्रिचतुःपञ्चषडादिद्रव्याणामपि योगः कर्तव्य इत्यर्थः । तेनाध्यायत्रयनिर्दिष्टगणविषयिष्येवैयं परिभाषा, न समस्ततत्रव्यापिनी । अन्ये समस्तमुक्तमबले व्याधौ, अर्धमध्यबले, यथालाभं हीनबले, इति कथयन्ति । अयं पक्षो गयदासान्धार्येण दूषितः । यथालाभमिति यस्य यस्य लाभः स्यात्तत्तत् प्रयुञ्जीतेत्यर्थः । यथोद्दिष्टेषु कर्मस्विति उक्तेषु विम्व्यपनादिकर्मस्वित्यर्थः ॥ ३३ ॥

इति श्रीबृहह(ह)णविरचितायां निबन्धसंग्रहाख्यायां सुश्रुतव्याख्यायां सूत्रस्थाने सप्तत्रिंशत्तमोऽध्यायः ॥ ३७ ॥

अष्टत्रिंशत्तमोऽध्यायः ।

अथातो द्रव्यसंग्रहणीयमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

द्रव्याणां संग्रहः संक्षेपः, तमधिकृत्य कृतोऽध्याय इत्यर्थः; विस्तरस्तु चिकित्सिते कथ्यते । तदुक्तं,—'समासेन गणा ह्येते प्रोक्तास्तेषां तु विस्तरम् । चिकित्सितेषु वक्ष्यामि ज्ञात्वा दोषबलाबलम्—' इति ॥ १ ॥ २ ॥

समासेन सप्तत्रिंशद्द्रव्यगणा भवन्ति ॥ ३ ॥

तत्रादावध्यायस्य पिण्डार्थं निर्दिशन्नाह—समासेनेत्यादि ।—समासेन संक्षेपेण । गण्यन्त इति गणाः समूहाः । तत्र द्वात्रिंशदनिघतावयवाः, पुनः पञ्च पञ्चावयवाः । केचित् पञ्चत्रिंशदिति पठन्ति (त्रिंशद्वाऽऽमलकाशीनि विहायेति) ॥ ३ ॥

उक्तः, तथाऽपि समस्तप्रयोगस्यैव महाफलत्वं हेयं, तस्यैव बहुद्रव्यशक्तियोगेन महारुणत्वात् । समस्तालामेऽर्धवर्गादिप्रयोगश्चिरेणात्पसाधको हेयः; अन्यथा तुल्यफलत्वं स्यात् सर्वस्वार्थादिभिः समं तदा प्रयाससाध्यं सर्वमर्धवर्गादावल्पप्रयाससाध्ये समानफले सति को बालिश उपदिशेदनुतिष्ठेद्वा; तस्मात् सर्वाणामेऽर्धादिविधानमेतत् इति चक्रः ।

१ भूमिप्रविभागीयोक्तन्यायेन गृहीतानां भेषजानां यत्र चत्र व्याधिप्रशमनादौ कार्ये येषां भेषजानां क्षमत्वं तानि वर्गीकृत्याभिधातुं द्रव्यसंग्रहणीयोऽभिधीयते । अत्र चात्रपानादौ विदारिकन्दशतावरीप्रभृतयः समानगुणा गणतया निर्दिष्टाः, तेषां गणरूपमेलके संयोगमहिम्ना गुणान्तरसंभावनानिरासार्थं तथा तत्राकथितगुणकर्मदर्शनार्थमिह पाठः । वृद्ध्यते हि क्वचिद् संयोगे प्रकृतिविरुद्धगुणोदयो, यथा—मधुसर्पिषोः । अत्रापि च संपूर्णगणेषु शक्युत्कर्षः, तथाऽर्धप्रयोगे यथालाभप्रयोगे वा शक्तयपकर्षो मिश्रकोक्तन्यायाद् व्याकरणीयः; इति चक्रः । २ अयं पाठो हस्तलिखितपुस्तके न पठ्यते ।

तद्यथा-विदारिगन्धा विदारी विश्वदेवा सहदेवा
श्वदंष्ट्रा पृथक्पर्णां शतावरी सारिवा कृष्णसारिवा
जीवकर्षभकौ महासहा धुद्रसहा बृहत्स्यौ पुनर्नचैर-
ण्डौ हंसपादी वृश्चिकाल्युषमी चेति ॥ ४ ॥
विदारिगन्धादिरयं गणः पित्तानिलापहः ॥
शोषगुल्माङ्गमर्दोर्ध्वश्वासकासविनाशनः ॥ ५ ॥

तत्र प्रथमं दोषक्रमेणाद्यं गणं निर्दिशन्नाह—तद्यथेत्यादि ।
विदारिगन्धा शालपर्णा, विदारी विपादिककन्दः कोहलाकारो
लोहितकुसुमः; स च द्विविधः—दीर्घकन्दो बहुक्षीरः, हस्तिपा-
दकोऽल्पक्षीर इति । विश्वदेवा गाङ्गेरुकी प्रसिद्धा, 'गुडशर्करा
(गुलशर्करा)' इति पूर्वदेशे, अन्ये सितकुसुमां बलामाहुः ।
सहदेवी बलामेदः पीतपुष्पा 'काङ्गसी' इति लोके; अन्ये बलां
नीलपुष्पामाहुः । श्वदंष्ट्रा गोक्षुरकः । पृथिपर्णां पृथक्पर्णां
'पीठवनी' इति लोके । शतावरी सूक्ष्मपत्रा 'शताउरी' इति
लोके । सारिवा जम्बूपत्रा दुग्धगर्भा बल्ली खनामप्रसिद्धा ।
कृष्णसारिवा छिलहेण्डापत्रसदृशच्छदा चन्दनगन्धा 'कालवेली'
इति लोके; केचित् कृष्णसारिवां न पठन्ति । जीवकः कूर्चशीर्षकः
खनामख्यातः । ऋषभको वृषभकः, अयमपि खनामख्यातः ।
महासहा माषपर्णां । धुद्रसहा मुद्गपर्णां । बृहत्स्यौ सूक्ष्मफला स्थूल-
फला च । पुनर्नवा वर्षाभूः 'साटडी' इति लोके । एरण्डः खनाम-
प्रसिद्धः । हंसपादी मधुश्रवा हंसपदाकारपत्रा पीतपुष्पा जलयु-
(सु)क्तदेशजाता 'हंसपाई' इति लोके प्रसिद्धा । वृश्चिकौली कण्ट-
कितमेषशङ्खुगाकारफला पाठापत्रा ईषद्रोमशा श्वेतपुष्पगुच्छा
वक्षिणावर्तवली मेषशङ्खीमेदः; वृश्चियाशाकमन्ये । ऋषभी कपि-
कच्छुः । शगालविनामेके विदारिगन्धादौ पठन्ति, तामपठनीया-
मेके मन्यन्ते, अन्ये पृथक्पर्णांमेदं दीर्घपत्रां सिंहपुच्छामाहुः ।
शोषो राजयक्ष्मा, अङ्गमर्दः स्फुटनिका । पित्तानिलहरत्वेन दोष-
प्रत्यनीकतोक्ता, शोषादिनाशकत्वेन व्याधिप्रत्यनीकत्वं चोक्तम्, एवं
दोषयोरुक्तयोर्व्याधिषु चोक्तेष्ववस्थाकालदेशादिभेदेन समस्तैरैतै-
रर्धैर्व्याध्याभं लब्धैर्वा शतशीतफण्टखरसफल्कचूर्णगुटिकोक्ता-
रिकारसक्रियालेपप्रदेहपरिषेकावगाहनघृततैलादीनि यथायोगं
साधनीयानि । एवमन्येष्वपि गणेषु योज्यम् । येषां जीवकर्ष-
भकादिद्रव्याणामन्नपानादौ गुणो न निर्दिष्टः, तेषां समुदितस्य
गणस्य गुणाभिधानेनैव पृथग्द्रव्यगुणो ज्ञातव्य इति ॥ ४ ॥ ५ ॥

भारम्बधमन्गोपघोण्टाकण्टकीकुटजपाठापा-
टलामूर्वेन्द्रयवसप्तपर्णनिम्बकुरुण्टकदासी-कुरुण्ट-
कगुडुषीचित्रकशार्ङ्ग(ङ्ग)ष्टाकरञ्जयपटोलकिरात-
तिककानि सुषवी चेति ॥ ६ ॥

आरण्यघादिरित्येष गणः श्लेष्मविषापहः ॥
मेहकुष्ठज्वरघ्नीकण्डूघ्नो व्रणशोधनः ॥ ७ ॥

आरण्यघेत्यादि । आरण्यघः किरमालकः; मदनः पिण्डी-
तकः, 'मयणफल' इति लोके; गोपघोण्टा कर्कोटी, बदरमेद

इत्यन्ये, 'ग्रामकोलिका' इति प्रसिद्धा, पूगभेदमपरैः कण्टकी
विकङ्कतः वृक्षकण्टकारिकेति प्रसिद्धा, 'कांकई' इति लोके; कुटज
इन्द्रवृक्षः; पाठा अविद्धकरणी, 'पाठ' इति लोके; पाटला वस-
न्तद्वती खनामप्रसिद्धा; मूर्वा धनुर्गुणोपयोग्या, 'दूधउ' इति
लोके, अन्ये चोरन्नायुमाहुः; इन्द्रयवः कुटजफलं; सप्तपर्णः
शाल्मलीसदृशपर्णो गजमदगन्धपुष्पः शरदि विकसनशील
उच्चैर्दृक्षः 'सातवन' इति लोके; निम्बः प्रसिद्धः; कुरुण्टकः
पीतपुष्पः, 'कण्टाशेखुआ' इति लोके; नीलपुष्पः स एव
दासीकुरुण्टकः; गुडुषी प्रसिद्धा; चित्रकः प्रसिद्धः; शार्ङ्ग(ङ्ग)ष्टा
काकजङ्घा 'विकसवनी' इति लोके, काकमाचीत्यन्ये, अन्ये तु
शार्ङ्गष्टा काकतिका गौरवर्तुलावगुण्ठितफला 'चिरपोटिका' इति
प्रसिद्धा, 'भुरुदाका' इति पूर्वदेशे, काकादनीलपरै, सा च
गुञ्जेति प्रसिद्धा; करञ्जद्वयमिति एकश्चिरबिल्वः, द्वितीयः कण्टकी
विटपकरञ्जः; पटोलः कुलकः खनामख्यातः; किराततिकको
भूमिम्बः; सुषवी कारवेल्लकः, अन्ये तु पानीयवलीमाहुः ॥ ६ ॥ ७ ॥

सालसाराजकर्णखदिरकदरकालस्कन्धक्रमुक्-
भूर्जमेषशङ्कतिनिशचन्दनकुचन्दनशिशपाशिरीषा-
सनधवाजुनतालशाकनक्तमालपूतीकाश्वकर्णागु-
रुणि कालीयकं चेति ॥ ८ ॥

सालसारादिरित्येष गणः कुष्ठविनाशनः ॥

मेहपाण्ड्वामयहरः कफमेदोविशोषणः ॥ ९ ॥

सालसारेत्यादि । सालः शङ्कुः, तस्य सारः सालसारः; अज-
कर्णः सर्जः सालभेद एव; खदिरौ गायत्री खनामख्यातः;
कदरः खदिराकारः श्वेतसारः; क्रमुकः पूगः, केचित् 'क्रमुग'
इति पठन्ति, अत्रापि स एवार्थः, वृक्षरोध इत्यन्ये साराधि-
कारात्; भूर्जो मृदुलकं खनामख्यातः, केचित् भूर्जस्थाने
'स्फूर्जक' इति पठन्ति, तत्र स्फूर्जकः श्योनाकनाम्ना प्रसिद्धः
(लकुचाकारपर्यङ्कण्डः); मेषशङ्कः कर्कटशङ्कः, स च पुत्रजीव-
कसदृशस्तस्विशेषः; तिनिशः स्यन्दनः, 'सादण' इति लोके
प्रसिद्धः; चन्दनं श्रीचन्दनं 'श्रीखण्ड' इति प्रसिद्धं; कुचन्दनं
रक्तचन्दनं; शिशपा कृष्णसारा 'सीसई' इति लोके; शिरीषो
विषघाती, 'शिरस' इति लोके; असनो ब्रीजकः पूर्वदेशे प्रसिद्धः;
धवः शकटाह्वयः खनामप्रसिद्धः; अर्जुनः ककुभः; तालः
खनामख्यातः; शाकः पूर्वदेशे प्रसिद्धो महाखरपत्रः; नक्तमालो
वृहत्करञ्जः; पूतीकः चिरबिल्वः; अश्वकर्णो गन्धमुण्डोऽश्व-
त्थसदृशः पूर्वदेशे प्रसिद्धः; अगुरु खनामख्यातः; कालीयकं
'मलेन्द्रीचन्दनम्' इति प्रसिद्धम् । विनाशनहरणविशोषणाना-
मर्थमेदमाहुः—तत्र कुष्ठविनाशनो मूलोच्छेदेन, हरणो
मेहपाण्ड्वदेः संशमनत्वेन निर्मूलनत्वेन वा, शोषणः कफमेद-
सोर्द्रवस्निग्धयोः ॥ ८ ॥ ९ ॥

वरुणार्तगलशिशुमधुशिशुतर्कारीमेषशङ्कपूती-
कनक्तमालमोरटाग्निमन्थसैरेयकद्वयविन्वीवसुक-

वसिरचित्रकशतावरीबिल्वाजशृङ्गीदर्भा बृहतीद्वयं
चेति ॥ १० ॥

वरुणादिर्गणो ह्येष कफमेदोनिवारणः ॥

विनिहन्ति शिरःशूलगुल्माभ्यन्तरविद्रघ्नीन् ॥ ११ ॥

वरुणेत्यादि । वरुणस्तिकसारः शाकद्रुमः 'वरुण' इति लोके,
आर्तगलः ककुभः सुगन्धमूलः 'कवहा (कौहा)' इति नाम्ना पूर्व-
देशे प्रसिद्धः; शिशुः शोभाजनकः; मधुशिशु रक्तशोभाजनकः;
तर्कारी अरणिका; मेपशृङ्गी कर्कटशृङ्गी; पूतीकश्चिरविल्वः;
नक्तमालो बृहत्करजः; मोरटोडङ्गोळपुष्पो 'मोइहैर' इति लोके,
हस्तिकर्णपलाश इत्यन्ये; अग्निमन्थस्तजोवृक्षः पूर्वदेशे 'आगथ'
इति प्रसिद्धः; सैरेयकद्वयं रक्तपुष्पनीलपुष्पकण्टशेखरद्वयं;
बिम्बी ओष्ठोपमफला 'तिण्डुरिका' इति प्रसिद्धा; चित्रकः प्रसिद्धः;
शतावरी प्रसिद्धा; वसुको बुकः 'बकपुष्प' इति लोके, अन्ये तु
वसुकोऽर्कः; वशिरो मर्कटपिप्पली तृणजातिः 'अपामार्ग' इति
प्रसिद्धः; बिल्वः श्रीफलः; अर्जशृङ्गी छगलविषाणिका उत्तमा-
रणी 'मेण्डिका' इति लोके; दर्भः कुशः । बृहतीद्वयं कण्टकारि-
काद्वयम्—एका स्थूलफला, द्वितीया ह्रस्वफला ॥ १० ॥ ११ ॥

वीरतरुसहचरद्वयदर्भवृक्षादनीगुन्द्रानलकुश-
काशाश्मभेदकाग्निमन्थमोरटावसुकवसिरभल्लूक-
कुरण्टिकेन्दीवरकपोतवङ्गाः श्वदंष्ट्रा चेति ॥ १२ ॥
वीरतर्वादिरित्येष गणो वातविकारनुत् ॥

अश्मरीशर्करामूत्रकृच्छ्राघातरुजापहः ॥ १३ ॥

वीरेत्यादि । वीरतरुः शरः, अन्ये तु वीरतरुः 'बिल्वन्तर'
इति नाम्ना प्रसिद्धो जाङ्गलदेशे नर्मदातटे चर्मण्वतीनदीसमीपे
च, तल्लक्षणमुच्यते,—'बिल्वन्तरुर्जगति वीरतरुः प्रसिद्धः
श्वेतासितारुणविलोहितपीतपुष्पः । आदारितुल्यकुसुमः शम्भि-
सूक्ष्मपत्रः स्यात् कण्टकी विजलदेशज एष वृक्षः—' इति;
सहचरद्वयं कण्टशेखरद्वयं; दर्भः प्रसिद्धः; वृक्षादनी बन्दाकः
'कवलेख' इति लोके, वृक्षकलम्बुकमपरे; गुन्द्रा पौदरकमेदो
'भोदर' इति लोके; नलो दूर्वाकाराङ्कुरोऽन्तःशुषिरः स्वनाम-
ख्यातः; कुशो ह्रस्वदर्भः; काशः चामरपुष्पः; अश्मभेदकः
पाषाणभेदकः, अग्निमन्थः तेजोवृक्षः, 'अग्नेशर' इति लोके;
मोरटोडङ्गोळपुष्पः, हस्तिकर्णपलाश इत्येके, श्लुमूलमित्यपरे;
वसुको बुकः 'बकपुष्प' इति लोके; वसिरः अपामार्गः, सूर्या-
वर्तमेद इत्येके; भल्लूकः श्योनाकः 'शोणा' इति लोके;
कुरण्टिका कृष्णसूक्ष्मफला 'सिरिवालिका' इति लोके; इन्दी-
धरोऽपि तद्देशे वीर्षपत्रो बहुलपुष्पः; कपोतवङ्गा सुवर्चला,
अन्ये 'त्रिषसहशपत्रा स्वल्पविटपा' इति द्रव्यान्तरमाहुः;
श्वदंष्ट्रा गोक्षुरकः । अश्मरी बस्तिपाषाणः, सैव वातभिजा
शर्करा, मूत्राघातो मूत्रावरोधः; रुजाशब्दो रोगवचनः, स
नाश्मर्यादिषु प्रत्येकं संबध्यते ॥ १२ ॥ १३ ॥

१ 'तर्कारी जयन्ती' इति चक्रः । २ 'मोसुहर' इति पा० ।
३ 'अजशृङ्गी आवर्तनी' इति चक्रः । ४ 'पट्टरुमेदः' इति पा० ।

लोध्रसावरलोध्रपलाशकुटभटाशोकफञ्जीकट्ट-
फलैलवालुकशल्लकीजिङ्गिनीकदम्बसालाः कदली
चेति ॥ १४ ॥

एष रोधादिरित्युक्तो मेदःकफहरो गणः ॥

योनिदोषहरः स्तम्भी वष्यो विषविनाशनः ॥ १५ ॥

रोध्रेत्यादि । रोध्रो लक्षाप्रसादनो रक्तः; सावरलोध्रः श्वेत-
स्थूलसकः; पलाशः किशुकः; कुटन्नटः श्योनाकः; अशोको
लोहितकुसुमः स्वनामख्यातः; फञ्जी भार्गी; कट्टफलः 'कायफल'
इति लोके; एलवालुकं हरिदाडुकं कृष्णगन्धिकट्टफलसदृशं;
शल्लकी गजभक्ष्या 'साल' इति लोके; जिङ्गिनी गुडमज्जिका,
'गुलदुणि' इति लोके, पूर्वदेशे स्वनामप्रसिद्धा; कदम्बो वृक्ष-
कदम्बः; सालः सर्जः; कदली रम्भा स्वनामप्रसिद्धा । स्तम्भी
अतिसारादेः स्तम्भनः ॥ १४ ॥ १५ ॥

अर्कालर्ककरजद्वयनागदन्तीमयूरकभार्गीरास्त्रे-
न्द्रपुष्पीक्षुद्रश्वेतामहाश्वेतावृश्चिकाल्यलवणास्ता-
पसवृक्षश्चेति ॥ १६ ॥

अर्कादिको गणो ह्येष कफमेदोविषापहः ॥

कृमिकुष्ठप्रशमनो विशेषाद्रणशोधनः ॥ १७ ॥

अर्केत्यादि । अर्को रक्तपुष्पः प्रसिद्धः; अलर्को मन्दारकः,
यस्य क्षीरे न विनश्यति; करजद्वयं वृक्षविटपकरजौ; नागदन्ती
दन्तिनी; मयूरकोऽपामार्गः; भार्गी स्वनामख्याता; रास्त्रा सुरभी
स्वनामख्याता; इन्द्रपुष्पी कण्टकी कृष्णपुष्पकरजः, 'कलि-
कारिका' इत्यन्ये; क्षुद्रश्वेता श्वेतस्यन्दा श्वेतपुष्पा 'सेफन्द'
इति लोके; महाश्वेता नीलपुष्पः सेफन्दः, 'बन्ध्याकर्कोटिका'
इत्यन्ये; वृश्चिकाली वृश्चियाकः; अलवणा ज्योतिष्मती वर्तुल-
पकरक्तफला पीततैला 'काकमर्दनिका' इति लोके प्रसिद्धा;
तापसवृक्ष इन्द्रः, पुत्रजौवक इत्यन्ये ॥ १६ ॥ १७ ॥

सुरसाश्वेतसुरसाफणिज्झकार्जकभूस्तृणसुग-
न्धकसुमुखकालमालकुठेरर्ककासमर्दक्षवकखरपु-
ष्पाविडङ्गकट्टफलसुरसीनिर्गुण्डीकुलाहलोन्दुरुक-
र्णिकाफञ्जीप्राचीबलकाकमाच्यो विषमुष्टिकश्चेति
॥ १८ ॥

सुरसादिर्गणो ह्येष कफहृत् कृमिस्दनः ॥

प्रतिश्यायारुचिश्वासकासघ्नो व्रणशोधनः ॥ १९ ॥

सुरसेत्यादि । सुरसे द्वे श्वेतकृष्णकुसुमे, ते च लोके 'तुलसी'
इति प्रसिद्धे; फणिज्झकस्तीक्ष्णगन्धो 'मखक' इति लोके,
अन्ये लनेनैव नाम्ना प्रसिद्धः; अर्जको बर्बरिकाकारो लघुमज्ज-
रीकः सूक्ष्मपत्रो निर्गन्धः श्वेतकुठेरकः; भूस्तृणो गुदाकनामधेयो

१ 'कुटन्नटं कैवर्तमुस्तकम्' इति चक्रः । २ 'फणिज्झकः
तीक्ष्णपर्णासः, अर्जकः श्वेतपर्णासः, कालमालः कृष्णपुष्पः पर्णासः,
कुठेरकः पर्णासः' इति चक्रः ।

द्रोणपुष्पीसदृशः; सुगन्धको द्रोणपुष्पः; अन्ये तु भूस्वर्णं रोहिषं, सुगन्धको बृहत्सुगन्धवर्णः; सुमुखो राजिका, अन्ये तु वनवर्ब-
रिका 'सज्जा' इति नाम्ना जेजीभुक्तौ प्रसिद्धा; कालमालः
कृष्णमल्लिका 'बर्बरिका' इति लोके; कासमर्दः खनामख्यातः;
क्षवकः क्षवधुकारः फणिज्जकाकारः 'चिह्नरियाक' इति पारियात्रि
प्रसिद्धः; 'छिद्धिनी' इति लोके; खरपुष्पः तस्यैव भेदः; बोव-
इकामपरे, मशुकगन्धः; विरङ्गः प्रसिद्धः; कटफलः सोमवल्कः
'कायफल' इति लोके; सुरसी कपित्थसदृशपत्रा 'विल्वनासी'
इति लोके प्रसिद्धा, श्वेतनिर्गुण्डीत्यन्ये; निर्गुण्डी नीलनिर्गुण्डी;
कुलाहलः 'मुण्डिका' इति प्रसिद्धः; उन्दुरुकर्णिका मृषिककर्णिका
'उन्दुरी' इति लोके, उन्दुरकर्णी द्रवन्तीमाहुरन्ये, अपरे
दन्तिनीमाहुः, 'उन्दुरकर्णा' इत्येके पठन्ति, तत्रापि स
एवार्थः; फजी भार्गा; प्राचीबलो मत्साक्षकः, 'काकजङ्गा, नवी-
पिप्पली वा' इत्यपरे, केचिदानार्या एवं वदन्ति—यद्यपि प्राची-
बलशब्देन काकजङ्गा गण्डदूर्वा जलपिप्पली चोच्यते, तथाऽप्यत्र
काकजङ्गैव, काकमाचीसान्निध्याद्वातकफकृमिबाधिर्यहरत्वाच्च;
काकमाची मृष्टफला खनामप्रसिद्धा; विषमुष्टिको द्रेक्षा 'राज-
निम्ब' इति प्रसिद्धः; बृहदलम्बुषामपरे, कर्कोटीमन्ये । कृमि-
सदन इति कृमिन्न इत्यर्थः ॥ १८ ॥ १९ ॥

**मुष्ककपलाशधवचित्रकमदनवृक्षकर्शिशपाव-
प्रवृक्षास्त्रिफला चेति ॥ २० ॥**

मुष्ककादिर्गणो शेष भेदोन्नः शुक्रदोषहृत् ॥

मेहाशःपाण्डुरोगाहमशर्करानाशनः परः ॥ २१ ॥

मुष्ककेत्यादि । मुष्ककः क्षारवृक्षः 'मोखक' इति लोके;
पलाशः किशुकः; धवः खनामप्रसिद्धः; चित्रकोऽपि खनास्यैव
प्रसिद्धः; मदनः पिण्डीतकः; वृक्षकः कुटजः; 'मदनवृक्ष' इत्यन्ये
पठन्ति, मदनवृक्ष इत्यत्र वृक्षशब्दनिर्देशः फलप्रतिषेधार्थमिति
व्याख्यानयन्ति; शिशापा कृष्णसारा खनामख्याता; वज्रवृक्षः
'सेहुण्ड' इति लोके; त्रिफला हरीतक्यामलकविनीत-
कानि ॥ २० ॥ २१ ॥

**पिप्पलीपिप्पलीमूलचव्यचित्रकशृङ्गवेरमरिचह-
स्तिपिप्पलीहरेणुकैलाजमोदेन्द्रयवपाठाजीरकसर्ष-
पमहानिम्बफलहिङ्गुभार्गामधुरसातिविषावचावि-
डङ्गानि कटुरोहिणी चेति ॥ २२ ॥**

पिप्पल्यादिः कफहरः प्रतिश्यायानिलारुचीः ॥

निह्न्यादीपनो गुल्मशूलघ्नभ्रामपाचनः ॥ २३ ॥

पिप्पलीत्यादि । चव्यं हस्तिपिप्पलीमूलं खनामख्यातं; शृङ्ग-
वेरं शुण्ठी; हस्तिपिप्पली गजपिप्पली; अजमोदा खनामख्याता,
अन्ये यवानिकामाहुः; महानिम्बफलमिति महानिम्बो द्रेक्षा
'पर्वतनिम्ब' इति लोके; मधुरसा मूर्वा । आमपाचन इति
आमलक्षणं यथा—'जठरानलदौर्बल्यादविपकस्तु यो रसः ।

१ 'मुष्कको घण्टापादलिः' इति शकः ।

स आमसंज्ञको देहे रवेदोषप्रकोपकः"—इति । शेषं
प्रसिद्धम् ॥ १२ ॥ २३ ॥

**एलातगरकुष्ठमांसीध्यामकत्वक्पत्रनागपुष्पप्रि-
यङ्गहरेणुकाव्याघ्रनखशुक्तिचण्डास्थौणैयकश्रीवेष्ट-
कचोचचोरकवालुकगुग्गुलुसर्जरसतुरुष्ककुन्दुरु-
कागुरुस्पृक्षोशीरभद्रदारुकुङ्कुमानि पुञ्जागकेशरं
चेति ॥ २४ ॥**

एलादिको वातकफो निह्न्याद्विषमेव च ॥

वर्णप्रसादनः कण्डूपिडकाकोठनाशनः ॥ २५ ॥

एलेत्यादि । ध्यामकं कस्तूरं 'रोहिष' इति लोके; लक् वरात्रं
'गुडतज' इति लोके; पत्रं पत्रकं; नागपुष्पं नागकेशरम्, अन्ये
नागकेशरपुष्पसमपुष्पो महातरुिरत्याहुः; हरेणुका रेणुका;
व्याघ्रनखो बृहन्नखः; वृहन्नखीत्यन्ये, शुक्तिस्तद्वेदोऽल्पनखः;
चण्डा खनामख्यातेषत्कृष्णा चोरकमेदः अजमोदाकारा;
स्थौणैयकं धुणेरकः; श्रीवेष्टकः सरलचोपः 'गुग्गुली' इति
लोके; चोचस्त्वर्मेदो वनवासिकालक्; चोरकः खनामख्यातः
ग्रन्थिपर्णकमेदो ग्रन्थिपर्णाकार एव; सर्जः सर्जरसः 'राल' इति
प्रसिद्धः; अन्तलोपात्; रसः गन्धरसः 'बोल' इति लोके;
तुरुष्कः सिहकः; कुन्दुरकः शालकीचोपः; स्युका कुटिलपुष्पा
सुगन्धिद्रव्यमौत्तरापथिकं; भद्रदारु देवदारु; पुञ्जागः सुरपर्णिका,
सुगन्धिपुष्पा दक्षिणापथे 'सुरपति'(सुरती)नाम्ना प्रतीता;
केशरं बकुलं, केचित् समुदितं व्याख्यानयन्ति—पुञ्जागकेशरं
पद्मकेशरमित्यर्थः; अन्ये त्वेवं पठन्ति—'पुञ्जागनागकेशरं च'
इति, पुञ्जागं देववल्गुं राजचम्पकमिति लोके, नागकेशरं
खनामप्रसिद्धम् । कोठनाशन इति अत्र कोठलक्षणमुच्यते,—
'वरदीदष्टसङ्घाशः कण्डूमान् लोहितोऽसकफपित्तात् ।
क्षिप्रोत्पादविनाशः कोठ इति निगद्यते सद्भिः"—इति
॥ २४ ॥ २५ ॥

**वचामुस्तातिविषाभयाभद्रदारुणि नागकेशरं
चेति ॥ २६ ॥**

**हरिद्रादारुहरिद्राकलशीकुटजबीजानि मधुकं
चेति ॥ २७ ॥**

पतौ वचाहरिद्रादी गणौ स्तन्यविशोधनौ ॥

आमातिसारशमनौ विशोषादोषपाचनौ ॥ २८ ॥

वचेत्यादि । भद्रदारु देवदारु । कलशी पृश्निपर्णी । दोष-
पाचनाविति आमसंज्ञानां दोषाणां पाचनौ ॥ २६—२८ ॥

**श्यामामहाश्यामात्रिबृहन्तीशङ्खिनीतिल्यक-
म्पिलकरम्यकक्रमुकपुत्रधेणीगवाक्षीराजवृक्षकर-
खद्वयगुडचीससलाञ्जगलाश्रीसुधाः सुवर्णक्षीरी
चेति ॥ २९ ॥**

उक्तः श्यामादिरित्येष गणो गुल्मविषापहः ॥

आनाहोदरविहमेदी तयोदावर्तनाशनः ॥ ३० ॥

श्यामेत्यादि । श्यामा श्वेता त्रिवृता; महाश्यामा वृद्धदारकः; त्रिवृत् रक्तमूला त्रिवृत् 'निशोत्र' इति लोके; दन्ती दन्तिनी; शङ्खिनी यवतिक्तामेदः; श्वेतवुध्रा इत्येके; तिल्वको रोध्रः, अन्ये तिल्वको रोध्राकारो बृहत्पत्रो रक्तलको वैरेचनिकः; कम्पलको रोचनिका, खनामख्यातः; रम्यको त्रेका 'महानिम्ब' इति लोके प्रसिद्धः; पटोलमूलमित्येके; कमुकः पूगफलं; पुत्रश्रेणी द्रवन्ती एरण्डसदृशफलपत्राऽल्पविटपा 'शम्बरी' इति लोके; गवाक्षी इन्द्रवारुणी; राजवृक्षः किरमालकः; करञ्जद्वयं वृक्षविटपकरञ्जौ; गुडची प्रसिद्धा; सप्तला सातला स्तुहीभेदः; छगलात्री वृद्धदार(र)कभेदः; बुध्राभेद इत्यपरे; सुधा सेहुण्डः; सुवर्णक्षीरी अनन्तासदृशपत्रा, कङ्कुष्टमित्यपरे ॥ २९ ॥ ३० ॥

बृहतीकण्टकारिकाकुटजफलपाठा मधुकं चेति ३१ पाचनीयो बृहत्यादिर्गणः पित्तानिलापहः ॥

कफारोचकहृद्रोगमूत्रकृच्छ्ररुजापहः ॥ ३२ ॥

बृहतीत्यादि । मूले स्पष्ट एव ॥ ३१ ॥ ३२ ॥

**पटोलचन्दनकुचन्दनमूर्वागुडचीपाठाः कटुरो-
हिणी चेति ॥ ३३ ॥**

पटोलादिर्गणः पित्तकफारोचकनाशनः ॥

ज्वरोपशमनो व्रण्यश्छर्दिकण्डूविषापहः ॥ ३४ ॥

पटोलेत्यादि । कुचन्दनं रक्तचन्दनं; मूर्वा दुधौडः; 'चौर-
सायुक' इत्येके । व्रणेभ्यो हितो व्रण्यः । शेषं सुखबोधम् ॥ ३३ ॥ ३४ ॥

**काकोलीक्षीरकाकोलीजीवकर्षभकमुद्गपर्णीमा-
षपर्णीमेदामहामेदाच्छिन्नरुहा कर्कटशृङ्गीतुगाक्षी-
रीपद्मकप्रपौण्डरीकर्षिवृद्धिमृष्टीकाजीवन्त्यो मधुकं
चेति ॥ ३५ ॥**

काकोल्यादिरयं पित्तशोणितानिलाशनः ॥

जीवनो बृंहणो वृष्यः स्तन्यश्लेष्मकरस्तथा ॥ ३६ ॥

काकोलीत्यादि । काकोली वीरा खनाम्ना प्रसिद्धा, क्षीरका-
कोली तद्भेदः खनामख्याता; जीवकः खनामप्रसिद्धः; ऋषभः
खनामख्यातः; मुद्गपर्णी 'मुग्वनी' इति लोके; माषपर्णी 'माष-
वनी' इति लोके, 'अरण्यमाषस्तम्ब' इत्येके; मेदा महामेदा च
खनामख्याता; छिन्नरुहा गुडची; तुगाक्षीरी वंशलोचना; पद्मकं
पद्मकाष्ठं; प्रपौण्डरीकं खनामख्यातं यष्टीमधुद्रव्यादीषत्सूत्रं
मधुररसं नेत्राभ्योतनाहं द्रव्यम्, अन्ये श्रीपुष्पमाहुः; मृष्टीका
द्राक्षा; जीवन्ती 'डोडिका' इति लोके, लताऽर्कफलाकारसक्षीर-
फला, अन्ये सुवर्णजीवन्तीमाहुः । जीवनः प्राणधारणः, बृंहणः
शरीरवृद्धिकरः । शेषं सुबोधम् ॥ ३५ ॥ ३६ ॥

**ऊषकसैन्धवशिलाजतुकासीसद्वयहिङ्गुनि तुत्थकं
चेति ॥ ३७ ॥**

ऊषकादिः कफं हन्ति गणो भेदोविशेषणः ॥

अहमरीशर्करामूत्रकृच्छ्रगुल्मप्रणाशनः ॥ ३८ ॥

ऊषकेत्यादि । ऊषकः क्षारमृत्तिका वाराणसीसमीपे बडहर-
देशे बाहुल्येन भवति, अन्ये तद्वत् द्रव्यान्तरमाहुः; कासी-
सद्वयं कासीसं भस्मसदृशं किञ्चिदम्ललवणरसं, द्वितीयं पुष्प-
कासीसमीषत्पीतं तुवररसं तद्भेद एव; तुत्थकं कर्परिकातुत्थं
'खपरिया' इति लोके, अन्ये मयूरप्रीवमाहुः । शेषं सुबोधम्
॥ ३७ ॥ ३८ ॥

**सारिवामधुकचन्दनकुचन्दनपद्मककाश्मरीफल-
मधुकपुष्पाण्युशीरं चेति ॥ ३९ ॥**

सारिवादिः पिपासाघ्नो रक्तपित्तहरो गणः ॥

पित्तज्वरप्रशमनो विशेषाद्दाहनाशनः ॥ ४० ॥

सारिवेत्यादि । चन्दनं रक्तचन्दनम्; अन्ये पद्ममिति पठन्ति,
तत्र पद्मं पद्मपुष्पम् । शेषं सुबोधम् ॥ ३९ ॥ ४० ॥

**अञ्जनरसाञ्जननागपुष्पप्रियङ्गुनीलोत्पलनलद्वन-
लिनकेशराणि मधुकं चेति ॥ ४१ ॥**

अञ्जनादिर्गणो ह्येष रक्तपित्तनिवर्हणः ॥

विषोपशमनो दाहं निहन्त्याभ्यन्तरं भृशम् ॥ ४२ ॥

अञ्जनमित्यादि । अञ्जनं सौवीराञ्जनं; रसाञ्जनं दाहहरिद्रा-
काथेन कृत्रिमं; अन्ये त्वत्वं वदन्ति—रसाञ्जनं द्विविधं—
स्रोतोऽञ्जनं कृष्णपाषाणाकृति धातुद्रव्यम्, अन्यदाहहरिद्राकाथेन
कृत्रिमं पीतलोहितम्, अत्र धातुद्रव्यमेव सौवीराञ्जनसाहचर्यात्;
नागपुष्पं नागकेशरं; नलदं मांसी; नलिनकेशराणि पद्मकेश-
राणि । शेषं सुबोधम् ॥ ४१ ॥ ४२ ॥

**परूषकद्राक्षाकट्फलदाडिमराजादनकतकफल-
शाकफलानि त्रिफला चेति ॥ ४३ ॥**

परूषकादिरित्येष गणोऽनिलविनाशनः ॥

मूत्रदोषहरो हृद्यः पिपासाघ्नो रुचिप्रदः ॥ ४४ ॥

परूषकेत्यादि । परूषको धन्वपत्रकः खनामैव प्रसिद्धः; स
द्विविधो वृक्षविटपभेदात्; कट्फलः सोमवलकः 'कायफल'
इति लोके; राजादनः क्षीरिका; कतकफलं खनामख्यातं शशक-
पुरीषप्रतिमफलमम्बुप्रसादनं; शाकफलानि शाको मसृणकर्क-
शोदरपृष्ठदलो वृक्षविशेषः, तस्य फलानि । सर्वेषां फलानि
प्रास्थानि । शेषं सुबोधम् ॥ ४३ ॥ ४४ ॥

**प्रियङ्गुसमङ्गाधातकीपुष्पागनागपुष्पचन्दनकुच-
न्दनमोचरसरसाञ्जनकुम्भीकस्रोतोऽजपद्मकेशरयो-
जनवह्यो दीर्घमूला चेति ॥ ४५ ॥**

**अम्बुष्ठाधातकीकुसुमसमङ्गाकट्फलमधुकविल्व-
पेक्षिकासावररोध्रपलाशनन्दीवृक्षाः पद्मकेशराणि
चेति ॥ ४६ ॥**

१ 'शूलकगुल्मनुत्' इति पा० । २ 'परूषकादीनां सर्वेषां फलं,
तेन कट्फला गान्मारी, तस्याः फलम्' इति चक्रः ।

गणौ प्रियङ्गुवम्बद्यादी पकातीसारनाशनौ ।
सन्धानीयौ हितौ पिषे ब्रणाना चापि रोपणौ ॥४७॥

प्रियङ्गुव्यादि । समज्ञाऽञ्जलिकारिका 'लज्जालः' इति लोके;
पुष्पागस्तुङ्गः खनामख्यातः, अन्ये सुरपर्णिका सुगन्धिपुष्पा
दक्षिणापथे सुरपती(सुरज्ञी)ति प्रसिद्धा; नागपुष्पं नागकेशरं;
चन्दनं रक्तचन्दनं; कुचन्दनं मलयदिचन्दनं; मोचरसः शालम-
लीचुपः; रसाजनं दार्वाकाथसमुद्भवं खनामख्यातं; कुम्भीकः
श्लक्ष्णत्वकी रोमशः कुम्भीनामा वृक्षो यस्य लग् वल्गाकारा
भवति, अन्ये पाटलामाहुः, अपरे खल्पवितपसाहुः; श्योतजं
सौवीराजनं; पद्मकेशरं खनामख्यातं; योजनवल्ली मञ्जिष्ठा; दीर्घ-
मूला दुरालभा, शालिपर्णात्यपरे । अम्बष्ट्यादि ।—अम्बष्ट्या
माचिका 'साङ्करल' इति पश्चिमे प्रसिद्धा, पाठा इत्यपरे; धातकी-
कुसुमं धातकीपुष्पं; समज्ञाऽञ्जलिकारिका 'लज्जालः' इति लोके;
कद्रुज्ञोऽरलुकः; बिल्वपेशिका बालबिल्वगिरः; महारोषं केचित्
पठन्ति; साँवररोध्रो लोघ्रस्तस्यैव ग्राहितात्, नेतरस्तस्य विरे-
चनत्वात्; पलाशः किंशुकः; नन्दीवृक्षः काश्मरी, अन्ये गर्द-
भाण्डमाहुः; पद्मकेशरं खनामख्यातम् । सन्धानीयाविति भग्न-
सन्धानकारकौ ॥ ४५—४७ ॥

न्यग्रोधोदुम्बराश्वत्थप्लक्ष्ममधुककपीतनककुभा-
न्नकोशान्नचोरकपन्नजम्बूद्वयप्रियालमधूकरोहिणी-
वज्जुलकदम्बबदरीतिन्दुकीसल्लकीरोध्रसावररोध्र-
भल्लातकपलाशा नन्दीवृक्षश्चेति ॥ ४८ ॥

न्यग्रोधादिर्गणो व्रणयः संग्राही भग्नसाधकः ॥
रकपित्तहरो दाहमेदोघ्नो योनिदोषहृत् ॥ ४९ ॥

न्यग्रोथेत्यादि । न्यग्रोधो वटः; उदुम्बरः प्रसिद्धः; अश्वत्थः
पिप्पलः; प्लक्षः पकैटी; मधुकं प्रतिद्वं; कपीतन आम्नातकः;
ककुभः अर्जुनः; आन्नः प्रसिद्धः; कोशान्नः खनामख्यातः; चोर-
कपन्नो लक्षाश्वत्थः; जम्बूद्वयमेका राजजम्बूवृहत्फला, द्वितीया
काकजम्बूः खल्पफला, द्वयग्रहणाद्भूमिजम्बूवास्तृतीयायाः प्रति-
षेधः; प्रियालः चारदुमः; मधूको गुडपुष्पो 'महुवा' इति
लोके; रोहिणी कट्फलः; वज्जुलो वेतसः; कदम्बः प्रसिद्धः;
बदरी प्रसिद्धा; तिन्दुकी तिन्दुकवृक्षः; 'टिम्बरुयणि' इति
लोके; नन्दीवृक्षोऽत्र प्ररोही गर्दभाण्डः 'पार्श्वपिप्पल' इति लोके ।
शेषं प्रसिद्धम् ॥ ४८ ॥ ४९ ॥

गुडूचीनिम्बकुस्तुम्बुरुचन्दनानि पद्मकं चेति ५०
पष सर्वज्वरान् हन्ति गुडूच्यादिस्तु दीपनः ॥
हृल्लासारोचकवमीपिपासादाहनाशनः ॥ ५१ ॥

गुडूचीत्यादि । कुस्तुम्बुरु धान्यकं, चन्दनं रक्तचन्दनम् ।
हृल्लासस्थूत्करणम् । शेषं प्रसिद्धम् ॥ ५० ॥ ५१ ॥

१ 'मलेद्रीचन्दनं' इति पा० । २ 'रोध्र इह हसलोध्रः, तस्यैव
ग्राहितात्' इति चक्रः ।

उत्पलरक्तोत्पलकुमुदसौगन्धिककुचलयपुण्डरी-
काणि मधुकं चेति ॥ ५२ ॥

उत्पलादिरयं दाहपित्तरक्तविनाशनः ॥
पिपासाविषहृद्रोगच्छर्दिमूर्च्छाहरो गणः ॥ ५३ ॥

उत्पलेत्यादि । उत्पलं नीलोत्पलं, रक्तोत्पलं लोहितोत्पलं,
कुमुदं श्वेतोत्पलं, सौगन्धिकं नीलोत्पलाकारवर्णमुत्पलं सुगन्धि-
च, कुचलयमीषज्जोलाधवलं, पुण्डरीकं श्वेतपद्मं, मधुकं यष्टीमधु-
कम् ॥ ५२ ॥ ५३ ॥

मुस्ताहरिद्रादारुहरिद्राहरीतक्यामलकबिभीत-
ककुष्ठहैमवतीवचापाठाकटुरोहिणीशार्ङ्गघातिवि-
षाद्राविडीभल्लातकानि चित्रकश्चेति ॥ ५४ ॥

एष मुस्तादिको नांसा गणः श्लेष्मनिषूदनः ॥
योनिदोषहरः स्तन्यशोधनः पाचनस्तथा ॥ ५५ ॥

मुस्तेत्यादि । हैमवती श्वेतवचा; वचा खनामख्याताऽरुण-
वर्णा; शार्ङ्ग(ङ्ग)या काकतिका गौरवर्तुल्यवगुण्ठितफला 'चिर-
पोटिका' इति प्रसिद्धा, 'ज्ञज्ञरुष' इति पूर्वदेशे, काकजम्बूमन्ये,
काकमाचीत्यपरे; द्राविडी एला । स्तन्यशोधन इति स्त्रीश्रीर-
सादनः । शेषं प्रसिद्धम् ॥ ५४ ॥ ५५ ॥

हरीतक्यामलकबिभीतकानीति त्रिफला ॥ ५६ ॥
त्रिफला कफपित्तघ्नी मेहकुष्ठविनाशनी ॥
चक्षुष्या दीपनी चैव विषमज्वरनाशनी ॥ ५७ ॥

हरीतकीत्यादि । त्रिफला प्रसिद्धा । त्रिफलात्रिकटुकयोर्ब-
थालाभपरिभाषा न व्याप्रियते, अत एवानयोर्ग्रन्थकारेण संज्ञा
कृतेति ॥ ५६ ॥ ५७ ॥

पिप्पलीमरिचशुङ्गवेराणीति त्रिकटुकम् ॥ ५८ ॥
ज्यूषणं कफमेदोघ्नं मेहकुष्ठत्वगामयान् ॥
निहन्त्यादीपनं गुल्मपीनसाध्यस्पतामपि ॥ ५९ ॥
पिप्पलीत्यादि । लगामयान् कुष्ठदीन् । शेषं प्रसिद्धम्
॥ ५८ ॥ ५९ ॥

आमलकीहरीतकीपिप्पल्यश्चित्रकश्चेति ॥ ६० ॥
आमलक्यादिरित्येष गणः सर्वज्वरापहः ।
चक्षुष्यो दीपनो वृष्यः कफारोचकनाशनः ॥ ६१ ॥

आमलकीत्यादि । मूले स्पष्ट एव ॥ ६० ॥ ६१ ॥
त्रपुसीसताम्ररजतसुवर्णकृष्णलोहानि लोहमल-
श्चेति ॥ ६२ ॥

गणहृण्वादिरित्येष गरक्रिसिहरः परः ॥
पिपासाविषहृद्रोगापण्डुमेहहरस्तथा ॥ ६३ ॥

त्रण्वित्यादि । त्रपु वङ्गं, सीसं नागं, ताम्रं प्रसिद्धं, रजतं रूप्यं,
सुवर्णं प्रसिद्धं, कृष्णलोहं तीक्ष्णलोहं, लोहमलः प्रसिद्धः 'काट'
इति लोके । गरः कृत्रिमं विषम् ॥ ६२ ॥ ६३ ॥

१ 'मुस्तादिरास्यातः' इति पा० ।

लाक्षरेष्वतकुटजाश्वमारकटफलहरिद्राद्वयनि-
म्बसप्तच्छरमालत्यस्त्रायमाणा चेति ॥ ६४ ॥

कषायतिकमधुरः कफपित्तार्तिनाशनः ॥

कुष्ठक्रिमिहरश्चैव दुष्टव्रणविशोधनः ॥ ६५ ॥

लाक्षेत्यादि । आरेवतः किरमालकः; कुटज इन्द्रयवः;
अश्वमारकः करवीरः; कटफलः सोमकलकलः 'कायफल' इति
लोके; सप्तच्छदः सप्तपर्णः 'सातवन' इति लोके; मालती जाती;
त्रायमाणा खनामप्रसिद्धा । केचिदत्र त्रिफलां पठन्ति । शेषं
प्रसिद्धम् ॥ ६४ ॥ ६५ ॥

पञ्च पञ्चमूलान्यत ऊर्ध्वं वक्ष्यामः ।—

तत्र त्रिकण्टकवृहतीद्वयपृथक्पण्यो विदारि-
गन्धा चेति कनीयः ॥ ६६ ॥

कषायतिकमधुरं कनीयः पञ्चमूलकम् ॥

घातघ्नं पित्तशमनं वृंहणं बलवर्धनम् ॥ ६७ ॥

पञ्चेत्यादि । त्रिकण्टको गोधुरकः, विदारिगन्धा शालपर्णी ।
कनीयः लघुपञ्चमूलमित्यर्थः । केचिद्गोधुरकस्थान पर्यैवं पठन्ति
॥ ६६ ॥ ६७ ॥

विल्वाम्रिमन्थटिण्डुकपाटलाः काश्मरी चेति म-
हत् ॥ ६८ ॥

सतिकं कफघातघ्नं पाके लघ्वग्निदीपनम् ॥

मधुरानुरसं चैव पञ्चमूलं महत् स्मृतम् ॥ ६९ ॥

विल्वेत्यादि । अम्रिमन्थः 'अम्रिवधू' इति लोके, टिण्डुकः
स्योनाकः । महत् महत्पञ्चमूलमित्यर्थः ॥ ६८ ॥ ६९ ॥

अनयोर्दशमूलमुच्यते ॥ ७० ॥

गणः श्वासहरो ह्येष कफपित्तानिलापहः ॥

आमस्य पाचनश्चैव सर्वैज्वरविनाशनः ॥ ७१ ॥

अनयोरित्यादि । तस्य गुणमाह—गण इत्यादि ॥७०॥७१॥

विदारीसारिवारजनीगुडूच्योऽजशुक्ली चेति व-
ल्लीसंज्ञः ॥ ७२ ॥

करमर्दात्रिकण्टकसैरीयकशतावरीगृध्रनख्य इति
कण्टकसंज्ञः ॥ ७३ ॥

रक्तपित्तहरी होतौ शोफत्रयविनाशनौ ॥

सर्वमेहहरौ चैव शुक्रदोषविनाशनौ ॥ ७४ ॥

विदारी विदारीकन्दः; रजनी हरिद्रा, 'रजनी' इत्यन्ये पठन्ति,
रजनी शिरहलकः; अजशुक्ली मेढिका, कर्कटशुक्लीस्यपरे । वल्ली-
संज्ञः 'पञ्चमूलम्' इति शेषः । करमर्दा क्षीरफला 'करमदी' इति

१ 'पञ्चसु पञ्चमूलेषु मूलातीति वचनान्मूलमेव परं ग्राह्यम् ।
इति चक्रः । 'पञ्च पञ्चकान् वक्ष्यामः' इति ताडपत्रपुस्तके पाठः ।
२ 'चरके गोधुरकं चैरण्डस्थाने पश्यते न सुश्रुतप्रयोगेषु । परं
पञ्चमूलीप्रयोगे परण्डो ग्रहीतव्यः' इति चक्रः । ३ 'अजशुक्ली
'छागलकर्णी' इति ख्याता छागसदृशगन्धा' इति चक्रः । ४ 'पञ्च-
मूलः' इति पा० ।

लोके; त्रिकण्टः गोधुरकः; सैरीयकः कण्टसेलियाकः; गृध्रनखी
हिंसा । कण्टकसंज्ञः 'पञ्चमूलम्' इति शेषः । 'वल्लीसं पञ्चमूलं
तु प्रशस्तं कफनाशनम् । सष्टमूत्रानिलहरं वृष्यमिन्द्रियबोधनम् ॥
कण्टकाख्यं पञ्चमूलं कफानिलहरं परम् । मधुरानुरसं चैव
पकाशयविशोधनम्—' इत्यन्ये पठन्ति ॥ ७२—७४ ॥

कुशकाशनलदर्भकाण्डेक्षुका इति तृणसंज्ञकः ॥ ७५ ॥
मूत्रदोषविकारं च रक्तपित्तं तथैव च ॥

अन्त्यः प्रयुक्तः क्षीरेण शीघ्रमेव विनाशयेत् ॥ ७६ ॥

कुशेत्यादि । कुशो ह्रस्वो मृदुः सूचीपत्रः; काशश्वमरपत्रः;
नलः खनाम्ना लघातः; दर्भः पृथुलः खरपत्रो दीर्घः; काण्डेक्षुका
महती खगाली, अन्ये इक्षुमेवाहुः, अन्ये तु पठन्ति 'काण्डश्च'
इति, तत्र काण्डः शरः । अन्त्यस्तृणपञ्चमूलमित्यर्थः ॥७५॥७६॥

एषां घातहरावाद्यावन्त्यः पित्तविनाशनः ॥

पञ्चकौ श्लेष्मशमनावितरौ परिकीर्तितौ ॥ ७७ ॥

ये प्रतिपञ्चकं गुणश्लोकं न पठन्ति तेषां मते पञ्चकानां
गुणानेकेनैव श्लोकेन वक्तुमाह—एषामित्यादि । आद्याविति
लघुपञ्चमूलमहापञ्चमूलौ, अन्त्यस्तृणपञ्चमूलमित्यर्थः, इतरौ
मध्ये वल्लीसंज्ञः कण्टकसंज्ञकश्चेत्यर्थः ॥ ७७ ॥

त्रिवृतादिकमन्यत्रोपदेक्ष्यामः ॥ ७८ ॥

केचिदत्र वृद्धाः पठन्ति—त्रिवृदादिकमित्यादि ॥ ७८ ॥

समासेन गणा ह्येते प्रोक्तास्तेषां तु विस्तरम् ॥
चिकित्सितेषु वक्ष्यामि,

अयमेषां संक्षेप इति दर्शयन्नाह—समासेनेत्यादि ।

ज्ञात्वा दोषबलाबलम् ॥ ७९ ॥

एभिर्लेपान् कषायांश्च तैलं सर्षपि पानकान् ॥

प्रविभज्य यथान्यायं कुर्वीत मतिमान् भिषक् ॥ ८० ॥

किमेभिर्गणैः कर्तव्यमित्याह—ज्ञालेत्यादि । दोषबलाबलमिति
दोषादिबलाबलमित्यर्थः, तेन सर्वेषामेव परीक्षाणामवरोधः कृतो
भवति । कषायशब्देनात्र शतशीतस्वरसफाण्टकलकमेदाः पञ्चो-
च्यन्ते । पीयन्त इति पानका यूषमण्डादयः कथ्यन्ते, कषायांश्चेति
चकारादनुक्ता गुडादिसंस्काराः समुचीयन्ते ॥ ७९ ॥ ८० ॥

धूमवर्षानिलकृद्दैः सर्वैर्तुष्वनभिद्रुते ॥

प्राहयित्वा गृहे न्यस्येद्विधिनौषधसंग्रहम् ॥ ८१ ॥

१ 'दोषभेदेन दोषाभिन्नो व्याधिरपि ग्राह्यः । भिन्नानिति
भिन्नत्वेनोक्तान् । पृथगिति प्रत्येकम् । मिश्रानिति गणान्तरमिश्रान् ।
समस्तानिति द्विव्यादीन्; यदुक्तमन्यत्र 'वर्गमपि वर्गेण योजयेदेकेना-
नेकेन वा' इति । व्यस्तमिति त्रिचतुरादिरहितं, संघटमिति मिलि-
तम् । अयं चार्थो मिश्रकोक्तोऽपि पुनः प्रकरणादभिधीयत इति
न पौनरुक्त्यम्' इति चक्रः ।

अत्र केचिद्बुद्धाः पठन्ति—धूमेत्यादि । एतदुक्तं भवति—
विधिनौषधसंग्रहं ग्राहयित्वा धूमादिभिरनुपद्रुते गृहे निक्षिपे-
दिति ॥ ८१ ॥

समीक्ष्य दोषभेदांश्च भिन्नान् मिश्रान् प्रयोजयेत् ॥
पृथङ्भिन्नान् समस्तान्वा गणं वा व्यस्तसंहतम् ८२

इति सुश्रुतसंहितायां सूत्रस्थाने द्रव्यसंग्रह-
णीयो नामाष्टत्रिंशोऽध्यायः ॥ ३८ ॥

कथमेते द्रव्यगणा योज्या इत्याह—समीक्ष्येत्यादि । अयमर्थः—
दोषभेदान् पृथक् कोऽर्थः? भिन्नान् दृष्ट्वा, गणान् भिन्नान्
अमिश्रान् प्रयोजयेत् । मिश्रान् वा कोऽर्थः? द्वन्द्वान् दोषभेदान्
वा समीक्ष्य मिश्रान् गणान् प्रयोजयेत् । समस्तान् वा दोष-
भेदान् समीक्ष्य संयुक्तांस्त्रीनेव प्रयोजयेदिति । गणेनापि गणस्य
संयोगोऽभिधेतः । तदुक्तं,—“वर्गमपि वर्गेण सह योजयेत्”
इति । अयं चार्थः प्रतिगणं चकारकरणग्राह्यते । एकस्यैव गणस्य
यथाऽवचारणं करणीयं तथा निर्दिशन्नाह—गणं वेत्यादि ।
व्यस्तं द्वित्रिचतुरादिद्रव्ययोगः, संहतं समस्तद्रव्ययोगः । इयं
पुनः परिभाषा गणविषयैव ज्ञेया नान्ययोगेषु । केचित् पुनरिमां
परिभाषां नाधीयत इति ॥ ८२ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां सूत्रस्थानेऽष्टत्रिंशत्तमोऽध्यायः ॥ ३८ ॥

एकोनचत्वारिंशत्तमोऽध्यायः ।

अथातः संशोधनसंशमनीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

संशोधनं संशमनं चाधिकृत्य कृतोऽध्यायः संशोधनसंशम-
नीयः, तस्यारम्भमित्यर्थः ॥ १ ॥ २ ॥

मदनकुटजजीमूतकेष्वाकुधामार्गवकृतवेधनस-
र्षपविडङ्गपिप्पलीकरञ्जप्रपुञ्जाडकोविदारकर्बुदारार-
रिष्टाश्वगन्धाविदुलबन्धुजीवकश्वेताशणपुष्पीवि-
म्बीवचामृगेर्वारविश्रिता चेत्यूर्ध्वभागहराणि । तत्र,
कोविदारपूर्वाणां फलानि, कोविदारादीनां
मूलानि ॥ ३ ॥

प्राग्द्रव्यसंग्रहणीयाध्याये व्याधिप्रत्यनीका द्रव्यगणा उक्ताः;
संशोधनसंशमनीये तु दोषप्रत्यनीकप्रायाः पञ्चकर्मोपयोगिनः
शोधनद्रव्यसंग्रहगणा वातादिशमनद्रव्यगणाश्च कथयितव्या इति;
तत्र द्विविधं संशोधनं—वमनं विरेचनं च; तत्र वमनपूर्वकत्वा-
द्विरेचनस्य प्रथमं वमनद्रव्यगणमभिधातुमाह—मदनेत्यादि ।
जीमूतको देवदाली, इक्ष्वाकुः कटुकालवूः, धामार्गवः पीतपुष्पा
कोषातकी, कृतवेधनः कोषातकीभेदः, सर्षपाः श्वेतसर्षपा विशेषे-
ण वमनार्हाः, कोविदारः काञ्चनारः, कर्बुदारः श्लेष्मान्तकः
'बबहार' इति 'लिहूसाडक' इति च देशभाषया प्रसिद्धः,
अरिष्टो निम्बः, विदुलो वेतसः, बन्धुजीवो मध्याह्नपुष्पकः

'मरुनीया' इति लोके, श्वेता श्वेतवचा, शणपुष्पी शणसदृश-
विटपः 'सणहुली' इति लोके, बिम्बी किन्दुरिका, वचा द्विती-
याऽरुणा, मृगेर्वारिन्द्रवारुणी, चित्रा चित्राण्डिका पटोलफला-
कारफला आरण्यकचण्डकेत्यर्थः, अन्ये द्रवन्तीमाहुः । शेषं
प्रसिद्धम् । ऊर्ध्वभागहराणि वमनकराणीत्यर्थः । एषां मध्ये
कानिचिद्द्रव्याणि साक्षाद्द्वामयन्ति कानिचिद्द्वमनद्रव्यमिलितानि ।
केचिदाचार्या 'द्वाविंशतिद्रव्याणि' इत्यत्र गणे नियममाहुः । एषा-
भवयवविभागमाह—तत्रेत्यादि ॥ ३ ॥

विवृताश्यामादन्तीद्रवन्तीसप्तलाशङ्खिनीविषा-
णि कागवाक्षीच्छगलान्त्रीकुक्कुसुवर्णक्षीरीचित्रककि-
णिहीकुशकाशतिल्वककम्पिल्लकरम्यकपाटलापूग-
हरीतकयामलकविभीतकनीलिनीचतुरङ्गलैरण्डपू-
तीकमहावृक्षसप्तच्छदर्का ज्योतिष्मती चेत्यधोभा-
गहराणि । तत्र तिल्वकपूर्वाणां मूलानि, तिल्वका-
दीनां पाटलान्तानां त्वचः, कम्पिल्लकफलरजः,
पूगादीनामेरण्डान्तानां फलानि, पूतीकारम्बधयोः
पत्राणि, शेषाणां क्षीराणीति ॥ ४ ॥

विरेचनद्रव्याणि निर्दिशन्नाह—त्रिवृदित्यादि । त्रिवृत् रक्त-
मूला 'निसोतृ' इति लोके; श्यामा कृष्णमूला त्रिवृत्; दन्ती
दन्तिनी; द्रवन्ती दन्तीभेदः 'संवरी' इति लोके; सप्तला सातला
सेहुण्डभेदः, अपरे बुध्रामाहुः; शङ्खिनी यवतिकाभेदः, श्वेत-
बुध्रेत्यपरे; विषाणिका मेषरुद्धी; गवाक्षी श्वेतपुष्पेन्द्रवारुणी;
छगलान्त्री वृद्धदार(रु)कः; कुक्कु सेहुण्डः; सुवर्णक्षीर्यन्तासदृश-
पत्रा 'हियावैलि' इति लोके, 'कङ्कष्ठ' इत्यपरे; किणिही कटमी;
तिल्वकः सल्परोधः; कम्पिल्लको रोचनिकः स्वनामख्यातः;
रम्यको द्रेका 'बकाइणि' इति लोके, पटोलमूलमित्यपरे;
नीलिनी नीलबुध्रा(हा), 'श्रीफलिक्का' इति लोके; चतुरङ्गलः किर-
भालकः, अत्रैके चतुरङ्गलस्थाने 'पञ्चाङ्गल' इति पठन्ति, तेषां
मते पञ्चाङ्गल एरण्डः, अन्ये तु पञ्चाङ्गलशब्देन पटोलफलसदृ-
शफलां लतां विभ्रपत्रां शारदफलात्माहुः; पूतीकश्चिरबिल्वः;
महावृक्षः सेहुण्डभेदः, तस्य क्षीरम्, एतेन न पुनरुक्तदोषः;

१ 'चित्रा चित्रफला गोडुम्या' इति चक्रः । २ 'कृतवेधनान्तानां
वमनाध्याये प्राधान्येन प्रयोगाभिधानात् प्राधान्यं, सर्षपादीनां तु
वमनद्रव्योपसर्जनत्वम्' इति चक्रः । ३ 'मूलवर्गे स्तुहीपाठान्मूल-
मपि स्तुष्टा गृह्यते, क्षीरवर्गे पाठाच्च क्षीरमपि । कम्पिल्लकरुत्वंगर्गे
पाठास्वचा ग्राह्य एव, परं वैद्यव्यवहाराचारकवचनाच्च तस्य फलरजो
गृह्यते । उक्तं हि चरके 'कम्पिल्लकारम्बधयोः फलं यत् कुटजस्य
च' (च. सू. अ. १) इति । आरवधस्य पत्रं विरेचनं, चरक-
वचनात् फलं च । पूतिकस्य तु पत्रं विरेचनमुक्तं, चरके तु 'पूतिकः
कृष्णगन्धा च' इत्यादिना त्वक् प्रधानमुक्ता, तेनेह प्रयोगेषु गृही-
तव्या । कोशातक्यादीनां स्वरसा उभयभागहराः । फलं तु कोशा-
तकीदेवदारवोर्वामनमुक्तम्' इति चक्रः । ४ हियावैलिः 'हिरवी'
(Euphorbia Thompsoniana) इति काशीरे प्रसिद्धा ।

सप्तच्छदः सप्तपर्णः; ज्योतिष्मती काकमर्दनिका । अधोभागह-
राणीति विरेचनानीत्यर्थः । शेषं सुगमम् । एषामवयवविभाग-
माह—तत्रेत्यादि ॥ ४ ॥

कोशातकी सप्तला शङ्खिनी देवदाली कारवे-
ल्लिका चेत्युभयतोभागहराणि । एषां खरसा
रति ॥ ५ ॥

उभयभागहराणि निर्दिशन्नाह—कोशातकीत्यादि । कोशातकी
घोषकः; सप्तला लुहीमेदः, अपरे श्रीफलिकामाहुः; देवदाली
स्वनामख्याता, 'देवली' इति लोके । उभयतोभागहराणीति
वमनानि विरेचनानि चेत्यर्थः । एतानि कोशातकीप्रभृतीनि
नियमेनोभयतोभागहराणि, गवाक्षीप्रभृतीनां पूर्वोक्तानां तु
पत्रादिविशेषेण कदाचिद्विमकलं कदाचिद्विरेचकलमिति न
तेषामुभयतोभागहरत्वम् । एषां कोशातक्यादीनां किं गृह्यत
इत्याह—एषामित्यादि । तत्र खरसग्रहणं कषायादिनिवार-
णार्थम् ॥ ५ ॥

पिप्पलीविडङ्गापामार्गशिष्टुसिद्धार्थकशिरीषम-
रिचकरवीरबिम्बीगिरिकर्णिकाकिणिहीवचाज्योति-
ष्मतीकरञ्जार्कालकलशुनातिविषाशृङ्गवेरतालीशत
मालसुरसार्जकेङ्गुदीमेषशृङ्गीमातुलुङ्गीमुरङ्गीपीलु-
जातीशालतालमधूकलाक्षाहिङ्गुलवणमद्यगोशकृ-
समूत्राणीति शिरोविरेचनानि । तत्र करवीरपूर्वाणां
फलानि, करवीरादीनामर्कान्तानां मूलानि, तालीश-
पूर्वाणां कन्दाः, तालीशादीनामर्जकान्तानां पत्राणि,
इङ्गुदीमेषशृङ्गोस्त्वचः, मातुलुङ्गीमुरङ्गीपीलुजा-
तीनां पुष्पाणि, शालतालमधूकानां साराः, हिङ्गु-
लाक्षे निर्यासौ, लवणानि पार्थिवविशेषाः; मद्यान्या-
सुतसंयोगाः, शकृद्रसमूत्रे मलाविति ॥ ६ ॥

शिरोविरेचनद्रव्याणि निर्दिष्टमाह—पिप्पलीत्यादि । अपामार्गः
शिखरी 'अन्धडक' इति लोके; शिष्टुः शोभाजनकः; सिद्धार्थः
सर्षपः; शिरीषो विषघाती स्वनामख्यातः; करवीरः 'कणवीर'
इति लोके; बिम्बी कुन्दुरुका; गिरिकर्णिका सेफन्दः; किणिही
कटमी; ज्योतिष्मती ककुन्दनी; अर्कालकौ अर्कद्वयं; शृङ्गवेरं
शुण्ठी; तालीशं तालीशपत्रं; तमालं तमालपत्रं, पत्रकमिति
लोके; सुरसा 'तुलसी' इति लोके; अर्जकः कुठेरकः; इङ्गुदी
इङ्गुकः; मेषशृङ्गी मेढशृङ्गः पुत्रजीवकसदृशपत्रो वृक्षः, अन्ये
कर्कटशृङ्गमाहुः; मातुलुङ्गी सुरभिफल वनजाऽरष्यबीजपूरकः;
मुरङ्गी रक्तकुसुमः शोभाजनकः; पीलुर्मधुरफलः 'पीलु' इति
लोके; जाती मालती; शकृद्रसो गोमयरसः; मूत्रं गोमूत्रम् ।
शिरोविरेचनानीति नस्यप्रयोगेण शिरस्थं श्लेष्माणं विरेचयन्ति
धावयन्तीत्यर्थः । शेषं प्रसिद्धम् । एषामवयवविभागमाह—

१ 'हिङ्गुवादीनां मूलान्तानां स्वरूपकधनेन सर्वाङ्गप्रयोगं
दर्शयति' इति चक्रः । २ 'गोमूत्रशकृद्रसौ' इति पा० ।

तत्रेत्यादि । निर्यासौ खरसावित्यर्थः । लवणानि पार्थिवविशेषा
इति पृथिव्या अवयवविशेषाः, एतेन स्वरूपेणैव लवणानि
प्राह्याणीत्युक्तम् । मद्यान्यासुतसंयोगा इति सन्धानकसंयोगो
मध्यम्, अत एव तदपि स्वरूपेणैव प्राह्यम् । शकृद्रसमूत्रे
मलाविति एते मर्ला, तस्मादेते अपि स्वरूपेण प्राह्ये ॥ ६ ॥

संशमनान्यत ऊर्ध्वं वक्ष्यामः—तत्र भद्रदारुकुष्ठ-
हरिद्रावरुणमेषशृङ्गीबलातिबलार्तगलकच्छुराश-
रुकीकुवेराक्षीवीरतरुसहचराग्निमन्थवत्सादन्ये-
ण्डाश्मभेदकालर्कार्कशतावरीपुनर्नवावसुकवशिर-
काञ्चनकर्णार्कापासीवृश्चिकालीपत्तूरश्चदरयवको-
लकुलत्थप्रभृतीनि विदारिगन्धादिश्च द्वे चाद्ये पञ्च-
मूल्यौ समासेन वातसंशमनो वर्गः ॥ ७ ॥

संशोधनमभिधाय संशमनं निर्दिशन्नाह—भद्रदावित्यादि ।
संशमनावीति सम्यक् शमयतीति संशमनं, सम्यक्त्वं च
दुष्टदोषस्थानिर्हरणपूर्वकं शमनम्, अदुष्टस्यानुदीरणं च; व्याधि-
संशमनं तु प्रस्तुतव्याधेः संशमनमप्रस्तुतव्याधेरनुदीरणम् ।
तदुक्तं—“न शोधयति यद्दोषान् समाजोदीरयत्यपि । समी-
करोति च कुडान् तत् संशमनमुच्यते” इति । दोषशब्दोऽत्र
दोषेषु दोषकार्येषु व्याधिष्वपि च वर्तते, कार्ये कारणोपचारात् ।
मेषशृङ्गी मेढशृङ्गः पुत्रजीवकतरुसदृशपत्रो वृक्षः, अन्ये कर्क-
टशृङ्गमाहुः; बलातिबले शुक्लपीतपुष्पं बलाद्वयं; आर्तगलः
ककुभः, केचिदार्तगलं कण्टकीवृक्षमाचक्षते; कच्छुरा कुङ्कुमर्द-
निका, 'कच्छुरा शूकशिम्बिः' इत्यन्ये; कुवेराक्षी काष्ठपाटला,
पो(पे)टिकेत्यन्ये; वीरतरुर्बल्वनासिका, शर इत्यन्ये; सहचरः
कण्टशेलियाकः; अग्निमन्थः 'अग्निवधूः' इति पूर्वदेशे प्रसिद्धः;
वत्सादनी गुडूची, वीर्येण गुडूची वातं हन्ति, रसेन कफपित्तं;
अश्मभेदकः पाषाणभेदकः; वसुकः शिवमल्लिका, बकपुष्पमिति
लोके; वशिरः सूर्यावर्तः, अपमार्ग इत्यपरे; काञ्चनको धतुरकः,
'कचूर' इत्यन्ये पठन्ति, कचूरः शटी; कार्पासी वनकार्पासिका,
कार्पासविटपसदृशी; वृश्चिकाली वृश्चियाकः; पत्तूरः कुचन्दनम् ।
शेषं प्रसिद्धं, पूर्वं व्याख्यातं च । प्रभृतिग्रहणान्माषतिलात-
सीप्रभृतीनां ग्रहणम् । समासेन संक्षेपेण, विस्तरेण लक्षणाना-
यनिलहरग्रहणश्रुतिप्रतिपादितं यावद्भूजलानलगुणबहुलं द्रव्यं
वातसंशमनमिति ॥ ७ ॥

चन्दनकुचन्दनहीबेरोशीरमञ्जिष्ठापयस्याविदा-
रीशतावरीगुन्द्राशैवलकहारकुमुदोत्पलकन्द(द)-
लीदूर्वामूर्वाप्रभृतीनि काकोल्यादिः सारिवादिरञ्ज-
नादिरुत्पलादिन्यप्रोधादिस्तृणपञ्चमूलमिति समा-
सेन पित्तसंशमनो वर्गः ॥ ८ ॥

पित्तसंशमनं निर्दिशन्नाह—चन्दनेत्यादि । चन्दनं श्रीखण्डं;
कुचन्दनं रक्तचन्दनं; हीबेरं बालकं; पयस्या क्षीरकाकोली;

१ 'संशमनं नाम यद्दोषं दोषग्रहणगृहीतं च व्याधिं संशोधनं
विना क्षयति, समं च नोदीरयति' इति चक्रः ।

विदारी विदारीकन्दः; शैवलं शैवालं; क्लारं रक्तोत्पलं 'बृह-
त्यत्रिका' इति लोके, अन्ये सौगन्धिकोत्पलं; कुमुदोत्पलं
श्वेतोत्पलं; कन्दली श्वेतश्लक्ष्णबहुपुटकन्दविशेषः 'सर्पच्छत्रकम्'
इति लोके; मूर्वा कन्दलीसदृशस्वल्पविटपः 'हृषोड' इति लोके ।
प्रभृतिप्रहणादनुक्तमपि मधुरतिक्तकषायं द्रव्यं ग्राह्यम् । समास-
ग्रहणेन लक्ष्मणानादौ पित्तहरत्वेन यदन्यदप्युदितं खभूमिजलानि-
लभूयिष्ठं तदपि पित्तशामनं ग्राह्यम् । ननु, चन्दनकुचन्दने
सारिवादौ, पथस्या काकोल्यादौ, उत्पलादीन्युत्पलादिगणे पठि-
तान्येव, तत्कथं पृथङ्निर्देश इति ? ब्रूमः, समस्तव्यस्तानां त्रिच-
तुराणां गुणविशेषज्ञानाय पृथक् पाठः । यष्टीमधुकं तु शीतक-
षायादिकल्पनया पित्तं शमयति वामनीयद्रव्यसंयुतं तु वामनी-
यमिति न दोषः ॥ ८ ॥

**कालेयकागुरुतिलपर्णीकुष्ठहरिद्राशीतशिवशत-
पुष्पासरलारास्त्राप्रकीर्योदकीर्येङ्गुदीसुमनाकाकाद-
नीलाङ्गलकीहस्तिकर्णमुञ्जातकलामज्जकप्रभृतीनि
वल्लीकण्टकपञ्चमूल्यौ पिप्पल्यादिवृंहत्यादिमुञ्ज-
कादिर्वचादिः सुरसादिरारग्वधादिरिति समासेन
श्लेष्मसंशमनो वर्गः ॥ ९ ॥**

कफसंशमनं निर्दिशन्नाह—कालेयकेत्यादि । कालेयकः
कृष्णवर्णचन्दनविशेषो 'मलयान्द्रिचन्दनम्' इति लोके; तिलपर्णी
हुलहुलः; शीतशिवं कर्पूरं, शतपुष्पामेदमेके, गवेधुकेत्यपरे;
सरला त्रिवृतः; प्रकीर्या कण्टकी विटपकरञ्जः; उदकीर्या चिर-
बिल्वः; इङ्गुदी इङ्गुकः, 'पुत्रञ्जीवक' इत्यन्ये; सुमना जाती;
काकादनी हिंसा; लाङ्गलकी कलिकारिका; हस्तिकर्णो गजकर्णो-
कारैकपत्रः, 'भूपलाश' इति लोके, रक्तैरण्ड इत्यन्ये; मुञ्जातकः;
स्नानामख्यातः स्वल्पकन्द उत्तरापथे; लामज्जकमुशीरमेदः ।
केषांचिदत्र पिप्पल्यादिवचादिपठितानां पुनर्वचनं विशेषेण
कफसंशमनत्वदर्शनार्थं; मुञ्जातकस्य वातपित्तहरत्वेऽपि श्लेष्म-
हरत्वेन प्रायस्त्रिदोषहरत्वं दर्शयन्ति । प्रभृतिप्रहणादनुक्तकण्ट-
तिककषायाणामुपसंहारः । समासेनेति विस्तरेण लक्ष्मणानादौ
तथा तेजोऽनिलाकाशगुणभूयिष्ठमनुक्तमपि द्रव्यं कफसंशमन-
मिति ॥ ९ ॥

**तत्र सर्वाण्येवौषधानि व्याध्यग्निपुरुषबलान्यभि-
समीक्ष्य विदध्यात् । तत्र, व्याधिबलादधिकमौष-**

१ 'मुञ्जातकः उत्तरापथे प्रसिद्धः । अयं तन्नान्तरे वातपित्तहरः
प्रसिद्धः, तेन नात्र पठनीयः' इति चक्रः । २ 'सर्वाणीति संशो-
धनानि संशमनानि च । व्याधिशब्देनात्र दोषस्यापि ग्रहणादौष-
बलमप्यवेक्ष्यम् । तत्र व्याधेदोषस्य बलत्वं हेतुबाहुत्वश्लिङ्गबाहु-
त्वाच्च, दुर्बलत्वं तद्विपर्ययात् । अग्नेर्बलत्वं गुरुवृथादिजरणशक्त्या,
उच्चिताहारपाकाशक्त्या दुर्बलत्वम् । देहबलं च व्यायामेन, विपथे-
येण दीर्घत्वम् । उपचयापचयाभ्यां च देहबलं ज्ञेयम् । पुरुषग्र-
हणेन मनसो बलाबले अपि ग्राह्ये । अन्यध्याधिमिति अतियोग-
जन्यव्याधिं दोषं वा । मदाः शरीरमनोबलभ्रंशकृता हेयाः ।

**धमुपयुक्तं तमुपशम्य व्याधिं व्याधिमन्यमावहति;
अग्निबलादधिकमजीर्णं विष्टभ्य वा पच्यते; पुरुषब-
लादधिकं ग्लानिमूर्च्छामदानावहति संशमनम्;
एवं संशोधनमतिपातयति । हीनमेभ्यो दत्तमक्किंचि-
त्करं भवति । तस्मात् सममेव विदध्यात् ॥ १० ॥**

अतःपरं संशोधनसंशमनद्रव्यमात्रां नियमयन्नाह—तत्रे-
त्यादि । सर्वाणीति संशोधनानि संशमनानि चेत्यर्थः । व्याध्य-
ग्निपुरुषाणां च बलं शक्तिमभिसमीक्ष्य न्यूनाधिकमावेन,
विदध्यात् कुर्यात् । व्याधिशब्देन दोषा रोगाश्च । तेषां व्याध्या-
दीनां बलादिकमनपेक्ष्य मेषजप्रयोगे क्रियमाणे व्याध्यादिवल-
दधिके दोषं निर्दिशन्नाह—तत्रेत्यादि । विष्टभ्य वा पच्यत इति
चिरकालं स्थिरीभूय शूलादिकं कृत्वेत्यर्थः । ग्लानिः शरीरशै-
थिल्यं, मूर्च्छा चेतनाच्युतिः, मदा मद्यमत्तस्येव; आवहति
करोति । शमनमिति संशमनौषधमित्यर्थः । संशोधनदोष-
माह—एवं संशोधनमिति ।—एवमेतद्दोषं संशोधनमपि
करोतीत्यर्थः । अतिपातयति अतिपातनमप्यधिकं करोत्यातुरब-
लस्येत्यर्थः । व्याधिबलन्यूनाया औषधमात्राया दाने दोषमाह—
हीनेत्यादि । अक्किंचित्करं न किंचित् करोति अनर्थकमित्यर्थः;
अन्येऽक्किंचित्करमल्पार्थकरमित्याहुः; नञ् ईषदर्थे । सिद्धिहेतुमु-
पाधिं दर्शयन्नाह—तस्मादित्यादि । सममेव रोगादिसमबल-
मित्यर्थः ॥ १० ॥

भवन्ति चात्र—

रोगे शोधनसाध्ये तु यो भवेद्दोषदुर्बलः ॥

तस्मै दद्याद्भिषक् प्राज्ञो दोषप्रच्यावनं मृदु ॥११॥

दुर्बलस्य बलवच्छोधनं न कर्तव्यमित्याह—रोग इत्यादि ।
यो भवेद्दोषदुर्बलः यः पुरुषो दोषदुर्बले न तूपवासादिभिः;
यस्माद्दोषदुर्बले दोषहरणादेव बलं भवति, उपवासादिक्रशे
त्पहतेऽपि दोषे बलं न भवति । दोषप्रच्यावनं विरेचनम् ।
मृद्विति मृदुवीर्यं चतुरङ्गुलविरेकदि ॥ ११ ॥

अतिपातयतीति अतिदोषपातनं करोति । संशमनापेक्षया संशो-
धनमतिपुक्तमतिव्यापत्तिकरं भवत्येव । व्याध्यपेक्षया हि प्राधान्येन
मेषजमात्रा; सा तु सम्यक्प्राकार्थमग्निबलं पुरुषबलं चापेक्षते ।
ननु, उक्तदोषप्रमाणानुरूपो हि मेषजप्रमाणविकल्पो बलप्रमाणापेक्षो
भवति, ततश्च हीनमेभ्यो दत्तमिति बहुवचनमनुपपन्नम् ? नैवं, बहुव-
चनं तावद्बलवति व्याधौ तथा बलवतोव्याधिपुरुषबलयोस्तथा
बलवत्सु व्याधिपुरुषाग्निषु, इत्यादिविकल्पबहुत्वात्पुनरुपपन्नं; किंतु
व्याधिबलमात्रसमं मेषजं बलवत्यसौ पुरुषे वा अल्पमात्रतया उप-
युक्तं सत् तयोर्बलेनाभिपूयात्पशक्तिकं क्रियते, तेन व्याधिमपि न
तथा शमयति, तेन हीनमेभ्य इति बहुवचनमुपपन्नम् इति चक्रः ।

१ चक्रस्तु 'तं समीक्ष्य मिपदद्यात्' इति पठति व्याख्यानयति
च—'समीक्ष्येति सम्यग्बलं निरूप्य' इति ।

चले दोषे मृदौ कोष्ठे नक्षेतात्र बलं नृणाम् ॥
अव्याधिदुर्बलस्यापि शोधनं हि तदा भवेत् ॥१२॥
खयं प्रवृत्तदोषस्य मृदुकोष्ठस्य शोधनम् ॥
भवेदल्पबलस्यापि प्रयुक्तं व्याधिनाशनम् ॥१३॥

अवस्थाविशेषेणाव्याधिदुर्बलेऽपि शोधनं दर्शयन्नाह—चल इत्यादि । चले इति स्वस्थानाच्चलित इत्यर्थः । अत्रेति चले दोषे । मृदौ कोष्ठ इत्यस्यामवस्थाग्रामित्यर्थः । अव्याधिदुर्बलस्यापि उपवासादिदुर्बलस्यापि, हि यस्मादर्थे, तदा भवेत् 'हितम्' इत्यध्याहारः । 'अव्याधिदुर्बलस्यापि' इत्यत्र केचित् 'अव्याप-दुर्बलस्यापि' इति पठन्ति । अव्यापच्छोधनं हितं तदा भवतीत्यर्थः; अव्यापच्छोधनं तदुच्यते शूलादीनि यन्न करोति । अत्रान्तरे केचित् पठन्ति—खयमित्यादि । न चायं सर्वनिबन्धेषु दृश्यत इति ॥ १२ ॥ १३ ॥

व्याध्यादिषु तु मध्येषु काथस्याञ्जलिरिष्यते ॥
बिडालपदकं चूर्णं देयः कल्कोऽक्षसंमितः ॥१४॥
इति सुश्रुतसंहितायां सूत्रस्थाने सं-
शोधनसंशमनीयो नामैकोनच-
त्वारिंशोऽध्यायः ॥ ३९ ॥

व्याध्यभिपुरुषेषु मध्यमबलेषु कियन्मात्रमौषधं दद्यादित्याह—व्याध्यादिष्वित्यादि । मध्येषु मध्यमबलेषु । काथस्याञ्जलिरिष्यत इति काथग्रहणाच्छुतशीतफाण्डानां, न तु खरसक्षीरयोः, ते हि गुरुत्वादल्पप्रमाणे प्रयोक्तव्ये । अञ्जलिश्चत्वारि पलानि । बिडालपदकं कर्ष इत्यर्थः । अक्षसंमित इति कर्षप्रमाण इत्यर्थः, कल्को द्रवपिष्टः । एतेन व्याध्यादिषु हीनबलेष्वञ्जल्यादयोऽप्यपकर्षणीयाः, तेषामेवाधिके बले तूत्कर्षणीया इति । अनुवासानास्थापनशिरोविरेवनादीनामन्यत्र मात्रोद्देशः कार्य इति ॥ १४ ॥

इति श्रीडल्ह(ह)णविरचितायां निबन्धसंप्रदाह्यायां सुश्रुत-
व्याख्यायां सूत्रस्थाने एकोनचत्वारिंशत्तमोऽध्यायः ॥ ३९ ॥

चत्वारिंशत्तमोऽध्यायः ।

अथातो द्रव्यरसगुणवीर्यविपाकविज्ञानीयम-
ध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । द्रव्यादीनां विज्ञानं विशिष्टज्ञानं तदधिकृत्य कृतोऽध्याय इत्यर्थः । द्रव्यमौषधमुच्यते, रसो मधुरादिकः, गुणाः शीतोष्णस्निग्धरूक्षमन्दतीक्ष्णगुरुलघुपिच्छिलविशदश्लक्ष्णपुरुष-कठिनमृदुद्रवसान्द्रस्थिरसरस्थूलसूक्ष्मा विशतिः, वीर्यं चाष्टविधं, तद्यथा—शीतोष्णस्निग्धरूक्षविशदपिच्छिलमृदुतीक्ष्णानि, विश-तिगुणानां मध्ये एतेषामष्टानां गुणानां वीर्यमिति संज्ञा । ननु, गुणाद्वीर्याणां को भेदः ? उच्यते,—य एव गुणा आमलक्यां त एव हरीतक्याम्, अस्ति च वीर्यं विशेषः; तथाहि—उष्णवीर्या

हरीतकी, शीतवीर्यमामलकमिति; एतेनैतदुक्तं भवति—द्रव्यर-सगुणविपाकैर्यत् कर्म कर्तुं न शक्यते तत् कर्म कुर्वन् प्रभावो वीर्यमुच्यते, तथाहि—“वीर्यं शक्तिरूपतिविशेषः सामर्थ्यं प्रभाव इत्यनर्थान्तरम्” । यद्द्रव्यं परिणामकाले स्वाभाविकं रसं परित्यज्य रसान्तरं भजते तत्र 'विपाक' इति संज्ञा ॥ १ ॥ २ ॥

केचिदाचार्या ब्रुवते—द्रव्यं प्रधानं, कस्मात् ? व्यवस्थितत्वात्, इह खलु द्रव्यं व्यवस्थितं न रसादयः, यथा—आमे फले ये रसादयस्ते पके न सन्ति; नित्यत्वाच्च, नित्यं हि द्रव्यमनित्या गुणाः, यथा कल्कादिप्रविभागः, स एव संपन्नरसगन्धो व्यापन्नरसगन्धो वा भवति; स्वजात्यवस्थानाच्च, यथा

१ 'द्रव्यादीनां प्रत्येकं प्राधान्यमेकीयमतेन दर्शयितुं द्रव्यस्य प्राधान्ये प्रथमं सहेतुकमेकीयमतमाह—केचिदित्यादि । एतच्चैकीयमतोपदर्शनं सम्यग्द्रव्यादिस्वभावज्ञानार्थम्, अभिनिविष्टो हि वादी स्वपक्षसाधनार्थं स्वरूपं प्राधान्यरूपपक्षं दर्शयति, तेन चान्ते वक्ष्यमाणानाचार्यसिद्धान्तसहितेन सम्यग्भेदप्रतीतिर्भवति । व्यवस्थितत्वादिति अवस्थामेदेन रसादिभेदेऽपि द्रव्यस्य व्यवस्थितत्वात्; यथा—आम्रफलं प्रथमं कषायाम्लं, मध्येऽम्लं, ततो मधुरम्, एवं रसाव्यवस्थानेऽपि द्रव्यमात्ररूपतया व्यवस्थितत्वम् । नित्यत्वाच्चेति नित्यत्वं रसादिनाशेऽप्यवस्थितत्वमिह श्रेयं, व्यवस्थितत्वं तु रसान्यथात्वे तद्रूपतया व्यवस्थितत्वमिति भेदः । कालादीत्यत्रादिशब्देन जलवातादयो गृह्यन्ते; स्वजात्यवस्थानादिति परिणामेऽपि द्रव्यं स्वजाताववतिष्ठते न जात्यन्तरं भवति, पार्थिवं तु पार्थिवमेव यदाप्यं तदाप्यमेवेत्यादिस्वजात्यपरित्यागः; रसस्तु क्षीरमधुरत्वं परित्यज्याम्लतां वातीत्यनुसरणीयं, जातिश्लेह पार्थिवत्वादिरूपा व्यवस्थिताऽभिप्रेता, तेन क्षीरस्य दधित्वं गुह्यस्य शर्करात्वंमित्यादिजातिभेदो नोद्भवनीयः । पञ्चेन्द्रियग्रहणादित्यत्र पञ्चभिरिन्द्रियैर्द्रव्यं गृह्यते इति चक्षुषा दर्शनेन तावद्द्रव्यग्रहणमविवादसिद्धमेव; घ्राणरसनाश्रोत्राणामपि सुरभि चन्दनं, मधुरः कोषकारः, तथा सुखरा वीणेत्यादि सामानाधिकरण्यानेन द्रव्यग्रहणं प्रति स्फुटतरभ्यापाराद् द्रव्यग्राहकत्वं श्रेयम् । आश्रयत्वाच्चेति रसादीनां द्रव्यमाश्रयः, तेनाभिता रसादयः परतन्त्रत्वादप्रधानाः, आश्रयस्तु प्रधानमित्यर्थः । कस्माद्द्रव्यादीनामेकदेशेन व्याधयो न साध्यन्त इत्याह—निरवयवत्वादिति । क्रियावद्गुणवत् समवायिकारणं द्रव्यमिति क्रिया कर्म, गुणा रसादयः, समवायिकारणं स्वसमवेतकार्यजनकम्; एते क्रियादयो रसादौ व्यावृत्ता इतीदोक्ताः । सर्वद्रव्यव्यापकविजातीयव्यावृत्तं तु लक्षणमिह—क्रियागुणवत्त्वमेव । एतदेव हि क्रियागुणयोर्बन्धकम् द्रव्यं व्याप्य क्रिया द्रव्ये विद्यते, गुणाः समवयवन्तीति । विद्यते इति सत्तामात्रं व्याप्तिः, समवयवन्तीति व्याप्य द्रव्यमवतिष्ठन्ते, नहि निर्गुणं द्रव्यं किञ्चिदस्तीति इति चक्रः । २ 'तथाहि' इति पा० । ३ 'व्यापन्नरसगन्ध' इति पाठो हस्तलिखितपुस्तके नोपलभ्यते; ङवृद्धेनापि न व्याख्यातः । 'यथा—कालादिप्रविभागात्तदेव संपन्नरसगन्धं व्यापन्नरसगन्धं वा भवति' इति चक्रसंमतः पाठः ।

हि पार्थिवं द्रव्यमन्यभावं न गच्छत्येवं शेषाणि; पञ्चेन्द्रियग्रहणाच्च, पञ्चभिरिन्द्रियैर्गृह्यते द्रव्यं न रसादयः; आश्रयत्वाच्च, द्रव्यमाश्रिता रसादयः; आरम्भसामर्थ्याच्च, द्रव्याश्रित आरम्भः, यथा—'विदारिगन्धादिमाहृत्य संक्षुद्य विपचेत्' इत्येवमादिषु न रसादिष्वारम्भः; शास्त्रप्रामाण्याच्च, शास्त्रे हि द्रव्यं प्रधानमुपदेशे योगानां, यथा—'मातुलुङ्गाग्रिमन्थौ च' इत्यादौ न रसादय उपदिश्यन्ते; क्रमापेक्षितत्वाच्च रसादीनां, रसादयो हि द्रव्यक्रममपेक्षन्ते, यथा—तरुणे तरुणाः संपूर्णे संपूर्णा इति; एकदेशसाध्यत्वाच्च, द्रव्याणामेकदेशेनापि व्याधयः साध्यन्ते, यथा—महावृक्षक्षीरेणेति; तस्माद्द्रव्यं प्रधानं, न रसादयः, कस्मात्? निरवयवत्वात्। द्रव्यलक्षणं तु 'क्रियागुणवत् समवायिकारणम्' इति ॥ ३ ॥

तत्र प्रत्येकं द्रव्यादिप्राधान्यमेकीयमतेन प्रतिपादयिष्यन् द्रव्यप्राधान्यं प्रथमं सकारणं प्रतिपादयन्नाह—केचिदित्यादि। व्यवस्थितत्वादिति द्रव्यं हि व्यवतिष्ठते न रसादयः, यथा—आम्रफलमेकमेव प्रथमं कषायाम्लं पश्चादम्लं ततो मधुरमपि भवति, न तु तदेवाम्रफलमास्रातकं कोशाघ्नं वा भवति। द्रव्यप्राधान्यं द्वितीयं हेतुमाह—नित्यत्वादित्यादि। नित्यत्वात् क्रियाकालव्यवस्थितत्वादित्यर्थः। अनित्या गुणा इति विनाशिन इत्यर्थः। कल्केत्यादि आदिग्रहणात् स्वरसश्लेषादीनामपि ग्रहणम्। स एव कल्कादिप्रविभाग एव। संपन्नरसगन्धो वा भवतीति संयुक्तसः संयुक्तगन्धो वा भवतीत्यर्थः। एतेनैतदुक्तं भवति,—कल्काद्यवस्थास्यपि द्रव्यं तदेव नान्यतरद्रव्यं, रसगन्धौ त्वन्यौ संयुक्तौ भवत इति गुणादनित्यात् द्रव्यं नित्यम्। अन्ये कल्कादिस्थाने 'कालादिप्रविभागात्' इति पठन्ति। तेषां मते आदिग्रहणाज्जलवातदेशसोमसूर्या गृह्यन्ते। तद्यथा—'ता एवौषधयो धीष्मे निःसार रूक्षा' (सू. अ. ६) इत्यादि। द्रव्यप्राधान्ये तृतीयं हेतुं दर्शयन्नाह—स्वजात्यवस्थानाच्चेति। स्वस्यां पार्थिवीदिजाताववस्थितत्वादित्यर्थः। अन्यभावं न गच्छति आप्यादिजातिं न गच्छति। चतुर्थं कारणं दर्शयन्नाह—पञ्चेत्यादि। पञ्चभिरिन्द्रियैर्द्रव्यं गृह्यते, द्रव्ये गृहीते तदाश्रया गुणा गृहीता भवन्ति; गुणाश्च शब्दस्पर्शरूपरसगन्धाः। द्रव्ये शब्दोऽप्यस्ति; यथा—पार्थिवद्रव्ये कटकटाशब्दः, आप्ये खलखलाशब्दः, तैजसे तटतटाशब्द इत्यादिकः। वायव्यद्रव्यमाकाशद्रव्यं चानुमानप्राप्तममूर्तत्वात्। न रसादय इति रसगुणवीर्यविपाकास्तु न पञ्चेन्द्रियप्राप्ता इत्यर्थः। पञ्चमं हेतुं दर्शयन्नाह—आश्रयत्वादित्यादि। आश्रय इदं द्रव्यं रसादीनाम्। षष्ठं हेतुं दर्शयन्नाह—आरम्भेत्यादि। आरम्भसामर्थ्यात् उपक्रमसामर्थ्यादित्यर्थः। संक्षुद्य चूर्णयित्वेत्यर्थः। सप्तमं हेतुं दर्शयन्नाह—शास्त्रेत्यादि।

१ 'गुणा अनित्याः' इति पा०।

अष्टमं हेतुं दर्शयन्नाह—क्रमेत्यादि। तरुणे तरुणा इति अभिनवे अभिनवा इत्यर्थः। नवमं हेतुमाह—एकदेशेत्यादि। द्रव्यप्राधान्यमभिधाय द्रव्यलक्षणमाह—द्रव्यलक्षणमित्यादि। क्रियागुणवदिति क्रियागुणवद्द्रव्यमित्यर्थः; क्रिया कर्म, गुणा उक्ता विंशतिः। समवायिकारणमपि द्रव्यमेव; यथा—पटे तन्तवः, घटे श्रुतिपण्ड इत्यादि; न च क्रियायां क्रिया समवेता, न गुणेषु गुणाश्च समवेता इति ॥ ३ ॥

नेत्याहुर्न्ये, रसास्तु प्रधानं; कस्मात्? आगमात्, आगमो हि शास्त्रमुच्यते; शास्त्रे हि रसा अधिकृताः, यथा—रसायत्त आहार इति, तस्मिन्स्तु प्राणाः; उपदेशाच्च, उपदिश्यन्ते हि रसाः, यथा—मधुराम्ललवणा वातं शमयन्ति; अनुमानाच्च, रसेन ह्यनुमीयते द्रव्यं, यथा—मधुरमिति; ऋषिवचनाच्च, ऋषिवचनं वेदो यथा—किंचिदिज्यार्थं मधुरमाहरेदिति, तस्माद्रसाः प्रधानं; रसेषु गुणसंज्ञा। रसलक्षणमन्य उपदेश्यामः ॥ ४ ॥

रसप्राधान्ये एकीयं दर्शनं निर्दिशन्नाह—नेत्यादि। नेत्याहुर्न्ये द्रव्यप्राधान्यमन्ये न ब्रुवत इत्यर्थः। तस्मिन्स्तु प्राणा इति आहारे सति प्राणा इत्यर्थः। रसप्राधान्ये द्वितीयं हेतुमाह—उपदेशादित्यादि। अत्रैव तृतीयं हेतुमाह—अनुमानादित्यादि। चतुर्थं हेतुमाह—ऋषिवचनादित्यादि। इज्यार्थं यागार्थं; मधुरमाहरेदिति मधुररसमाहरेत् आनयेत्, न तु द्रव्यमानयेदिति। गुणस्यापि किमिति न प्राधान्यं साधितमित्याशङ्क्याह—रसेष्वित्यादि। अत्रादिशब्दो लुप्तो द्रष्टव्यः; एतेनैतदुक्तं भवति—रसादिप्राधान्येनैव साधितेन गुणप्राधान्यं साधितं भवति। यथा द्रव्यलक्षणमुक्तं तथा रसस्यापि किमिति नोक्तमित्याह—रसलक्षणमित्यादि। अन्यत्र रसविज्ञानीये ॥ ४ ॥

नेत्याहुर्न्ये, वीर्यं प्रधानमिति। कस्मात्? तद्वशे-

१ 'द्रव्यादपि रसप्राधान्यं दर्शयितुं द्रव्यप्राधान्यं निषेधयति—नेत्याहुर्न्ये इति। एते द्रव्यप्राधान्यख्यापका हेतवो वक्तव्यरसप्राधान्यहेत्वपेक्षया अप्रयोजका इत्यभिमानो रसवादिनो ज्ञेयः। एवं वीर्यवादिनस्तथा विपाकवादिनश्च 'नेत्याहुर्न्ये' इति वचनमनया दिशा ध्यास्येयम्। रसप्राधान्ये आगमादिति हेतुः आगम एव कण्ठरवेण रसस्य प्राधान्यं कथयतीत्याहुः। उपदेशादिति तु रसेन द्रव्यादिसमुदायकार्योपदेशादित्यर्थभेदो नेयः। ऋषिवचनमिह वेदः। ऋषय आताः। तद्वचनता च वेदस्य ऋषिभिः प्रथममुदाहरणात्, न तु ऋषिकार्यतया; किंवा न्वायमते महेश्वररूपविचनता वेदस्य ज्ञेया। द्रव्यादिप्राधान्यविचारे कस्माद्गुणा नोद्भाविता इत्याह—रसेषु तु गुणसंज्ञेति। रसेष्वित्युपलक्षणं, तेन वीर्यविपाकयोरेपि गुणसंज्ञेति बोद्धव्यं, तेन रसादिप्राधान्यव्युत्पादनेन गुणविशेषप्राधान्यं लभ्यत इत्यर्थः।' इति चक्रः। २ 'वीर्यप्राधान्यवादिमतमाह—नेत्याहुर्न्ये इत्यादि। प्राधान्यादिति प्रधानधर्मयोगात्, प्रा-

नौषधकर्मनिष्पत्तेः । इहौषधकर्माण्यूर्ध्वाधोभागो-
भयभागसंशोधनसंशमनसंग्राहिकाग्निदीपनपीड-
नलेखनबृंहणरसायनवाजीकरणध्वयथुकरविलयन-
दहनदारणमादनप्राणघ्नविधप्रशमनादीनि वीर्यप्रा-
धान्याद्भवन्ति । तत्र वीर्यं द्विविधमुष्णं शीतं च,
अग्नीषोमीयत्वाज्जगतः । केचिदष्टविधमाहुः—शीत-

नधर्मश्च वीर्यवशेनौषधानां कार्यनिष्पादकत्वम् । अत्र वीर्यशब्देन
द्रव्यस्य द्विविधाऽपि चिन्त्या अचिन्त्या च शक्तिरुच्यते । तत्राचिन्त्या
शक्तिर्या तन्त्रान्तरे प्रभाव इत्युच्यते सा ग्राह्या, तस्यैव च वीर्यस्य
प्रभावाख्यस्य स्वतन्त्रे 'तद्द्रव्यमात्मना किञ्चित्' इत्यनेन ग्रहणं ज्ञेयम् ।
रसस्य विपाकस्य च शास्त्रे पृथङ्निर्देशात् वीर्यव्यवहारः, परिणा-
मसंख्यादयो गुणा न शास्त्रे तथा कार्यकरा इति पृथक्त्वेन द्रव्यर-
सादिगणनायां गण्यन्ते; चिन्त्यायां वैद्यसंप्रदायेन शीतोष्णलक्षणं
द्विविधमष्टविधं वा उष्णशीतस्निग्धरूक्षविशदपिच्छलमृदुतीक्ष्णरूप-
मुच्यते । यदा द्विविधं वीर्यं तदा स्निग्धरूक्षादीनां षण्णामपि परि-
णामसंख्यादिवदप्राधान्यं विवक्षितं ज्ञेयम् । स्निग्धादीनामप्राधान्य-
विवक्षायां रसादिधर्मतयैव कार्यग्रहणं; वक्ष्यति हि—'मधुरो रसः
स्निग्धः' इत्यादि । अष्टविधवीर्यपक्षे तूष्णादीनां सर्वेषामेव बलवत्का-
र्यकर्तृविवक्षया वीर्यत्वमिति स्थितिः । संप्रति शास्त्रे व्यवहारसिद्धमेव
वीर्यं विवेचयन्नाह—तत्तु वीर्यमित्यादि । कथमेतान्युष्णादीनि वीर्या-
ख्यानीत्याह—एतानि खल्वित्यादि । खल्वगुणोत्कर्षादिति बलं
शक्तिः, स एव गुणः प्रशस्तत्वात्; स्वशक्तिरूपगुणोत्कर्षादुष्णा-
दीनि रसमभिभूय स्वकार्यं कुर्वन्ति ।' इति चक्रः ।

'वीर्यं शक्तिः, सा च पृथिव्यादीनां भूतानां यः सारभागस्त-
दतिशयरूपा बोध्या; सा च द्विविधा, चिन्त्याचिन्त्यक्रियाहेतुत्वेन;
तत्र चिन्त्यक्रियाहेतुर्या द्रव्यरसादीनां स्वस्वकर्मणि स्वभावसिद्धा
शक्तिः, अचिन्त्यक्रियाहेतुश्च प्रभावापरपर्याया द्रव्याणां रसाद्यननु-
रूपकार्यकारणशक्तिः । उक्तं च,—'भूतप्रसादातिशयो द्रव्ये पाके
रसे स्थितः । चिन्त्याचिन्त्यक्रियाहेतुवीर्यं धन्वन्तरेभैतम्'—इति ।
एतेन द्रव्यरसाकानां स्वस्वकार्यकरणसामर्थ्यं वीर्यमित्यर्थः । यत्पु-
नश्चरके—'वीर्यं तु क्रियते येन या क्रिया'—(च. सू. स्था. अ.
२६) इत्यनेन रसादीनामपि वीर्यत्वमुक्तं, तद्द्रमधमिणोरभेदादेव
समर्थनीयम् । न चैवं द्रव्यस्यापि वीर्यत्वप्रसङ्गः; येनेति करणे
तृतीया, करणस्यैव शक्तित्वात्, द्रव्यस्य च कर्तृत्वात्; एतेन
द्रव्यकर्तृके रसादिकरणके कार्ये रसादीनामपि वीर्यत्वमित्यर्थः ।
सुश्रुतेऽप्युक्तं,—'येन कुर्वन्ति तद्वीर्यम्'—(सु. सू. स्था. अ.
४१) इति । अत्र केचित्—ननु, यदि शक्तिरेव वीर्यं न तर्हि
शीतोष्णादिलक्षणम्, अथ शीतोष्णादिलक्षणं न तदा शक्तिलक्षण-
मिति । सत्यं, परमार्थतः शक्तिरेव वीर्यं, सा पुनर्बलवत्क्रियानिर्वृत्त-
नक्षमा रसादिनाऽयोगान्निरुपाधिरिति तस्याः शीतोष्णादयो गुणा
उपाधित्वेनाङ्गीकृताः, ते तु द्रव्यसमवायिनो रसादिषु पुनरुपचरि-
तवृत्तय इति । उक्तं च,—'गुणाः कर्मव्यवस्थायै द्रव्याणां रसपा-
कयोः । शक्तेः कर्मसु शक्ता ये निरुपाधेरुपाधयः'—इत्याहुः ।
यत्पुनः 'मृदुतीक्ष्णगुरुलघुस्निग्धरूक्षोष्णशीतलम् । वीर्यमष्टविधं

मुष्णं क्षिग्धं रूक्षं विशदं पिच्छलं मृदु तीक्ष्णं

केचित् केचिद्विविधमास्थिताः ॥ शीतोष्णमिति' (च. सू. स्था. अ.
२६)—इति मतमेदेनाष्टविधं द्विविधं वा वीर्यमित्युक्तं चरकेण,
तत्पारिभाषिकवीर्यपुरस्कारेण । वैद्यके हि रसविपाकप्रभावातिरिक्तं
प्रभूतकार्यकारिणि गुणे वीर्यमिति संज्ञा । तेनाष्टविधवीर्यवादिमते
पिच्छलविशदादयो गुणा न रसादिविपरीतं कार्यं प्रायः कुर्वन्तीति
तेषां रसाद्युपदेशेनैव ग्रहणं; मृदादीनामष्टानां तु रसाद्यभिभावक-
त्वमस्ति । सुश्रुतेऽप्युक्तम्,—'एतानि खलु वीर्याणि खल्वगुणोत्कर्-
षाद्रसमभिभूयात्मकम् कुर्वन्ति'—(सु. सू. स्था. अ. ४०)
इति । शीतोष्णवीर्यवादिमतं त्वग्नीषोमीयत्वाज्जगतः शीतोष्णयोरेव
प्राधान्याज्ज्ञेयम् । उक्तं च,—'नानात्मकमपि द्रव्यमग्नीषोमी
महाबलौ । व्यक्ताव्यक्तं जगदिव नातिक्रमति जातुचित्'—(वा.
सू. स्था. अ. ९) इति । प्रथमवादिमते शक्तिमात्रं वीर्यं, तद्योगा-
द्रसादीनामपि वीर्यसंज्ञा; पारिभाषिकवीर्यवादिमते तु शक्तिविशेषो
वीर्यं, तद्योगान्मृदुतीक्ष्णादीनामेव वीर्यसंज्ञा नापरेषां गुणानामिति ।
शास्त्रे व्यवहारस्तु पारिभाषिकवीर्यनयेनेवेति । भवन्ति चात्र,—
'शक्तिमात्रं तु वीर्यं स्यादिति केचिद्बुधा विदुः । तन्मते द्रव्यर-
सयोः पाकस्य च गुणस्य च ॥ मृदादेः स्वक्रियोत्पादे शक्तिर्वीर्य-
मिति स्थितिः । तदुक्तं चरके—'वीर्यं क्रियते येन या क्रिया ॥
नावीर्यं कुरुते किञ्चित् सर्वा वीर्यकृता क्रिया' । इत्यनेन रसादीनां
वीर्यत्वं तदभेदतः ॥ मृदादयो गुणा ह्यष्टौ वीर्याणीत्युचिरे परे ।
यस्मात् सर्वगुणोत्कृष्टाः शक्त्युत्कर्षयुता अमी ॥ व्यवहारोपयुक्ताश्च
नेदृशास्त्रपरं गुणाः । तस्मान्न ते वीर्यसंज्ञा इति शास्त्रविदां
मतम् ॥ अन्ये शीतोष्णभेदेन वीर्यं द्विविधमुचिरे । अग्नीषोममयं
विश्वं यत् एतच्चराचरम्'—इति । प्रभावोऽचिन्त्यक्रियाहेतुवीर्यमे-
वेति शक्तिविशेष एव प्रभाव इत्यभिधीयते । प्रभावसत्त्वे च चरके
मानमप्युक्तम् । यथा—'रसवीर्यविपाकानां सामान्यं यत्र लक्ष्यते ।
विशेषः कर्मणां चैव प्रभावस्तस्य स स्मृतः' (च. सू. स्था. अ.
२६) इति । सामान्यमिति तुल्यता, कर्मणां पुनर्विशेषो न तुल्यते-
त्यर्थः । एतेन द्रव्ययोर्द्वयो रसादिसाम्ये सत्यप्येकस्मिन् द्रव्ये
जायते कार्यविशेषः, इतरत्र तु न जायते, इत्यत्र यत्कारणतया
वाच्यं तदेव प्रभाव इत्यर्थः । तथा रसादिसाम्यभावेऽपि रसादिज-
न्यत्वेन यत्कार्यं नावधारयितुं पार्यते तदपि प्रभावकृतमेव मन्तव्यं;
यथा—मण्यादीनां विषहरणादिकं कर्म' इति द्रव्यगुणसंग्रहव्या-
ख्यायां शिवदाससेनः ।

'वीर्यं पुनर्वदन्येके गुरु क्षिग्धं हिमं मृदु । लघुरूक्षोष्णतीक्ष्णं
च तदेवं मतमष्टया ॥ चरकस्त्वाह वीर्यं तत् क्रियते येन या
क्रिया । नावीर्यं कुरुते किञ्चित् सर्वा वीर्यकृता हि सा ॥ गुवादिभ्येव
वीर्याख्या तेनान्वयेति वर्णयते । समग्रगुणसारेषु शक्त्युत्कर्षविवर्तितेषु ॥
व्यवहाराय मुख्यत्वाद्ब्रह्मग्रहणादपि । अतश्च विपरीतत्वात् संभ-
वत्यपि नैव सा ॥ विवक्ष्यते रसाद्येषु वीर्यं गुवाद्यो ह्यतः ।' इति
वाग्भटः (सू. स्था. अ. ९) ॥

१ 'गुरु लघु' इति हाराणचन्द्रसंगतः पाठः । 'नेह गुरुलघु-

चेति । पतानि वीर्याणि स्वबलगुणोत्कर्षाद्रसमभि-
भूयात्मकर्म कुर्वन्ति । यथा तावन्महत्पञ्चमूलं
कषायं तिकापुरसं वातं शमयति, उष्णवीर्यत्वात् ;
तथा कुलत्थः कषायः, कटुकः पलाण्डुः, स्नेहभा-
वाच्च ; मधुरश्चेक्षुरसो वातं वर्धयति, शीतवीर्य-
त्वात् ; कटुका पिप्पली पित्तं शमयति, मृदुशीत-
वीर्यत्वात्, अम्लमामलकं लवणं सैन्धवं च ; तिका
काकमाची पित्तं वर्धयति, उष्णवीर्यत्वात्, मधुरा
मत्स्याश्च ; कटुकं मूलकं श्लेष्माणं वर्धयति, स्निग्ध-
वीर्यत्वात् ; अम्लं कपित्थं श्लेष्माणं शमयति,
रूक्षवीर्यत्वात्, मधुरं क्षौद्रं च ; तदेतन्निदर्शनमात्र-
मुक्तम् ॥ ५ ॥

अपरेषां वीर्यवादिनां मतं निर्दिशन्नाह—नेत्याहुरन्ये
इत्यादि ।—ईदृशमन्ये न भ्रुवन्ति । तद्वशेनेति वीर्यवशेन । कानि
पुनस्तान्मयीषधकर्माणीत्याह—इहौषधेत्यादि ।—संशोधनं प्रणा-
दीनां ; संशामनमिति वमनविरेचनादिकं विना तत्स्थमेव शमयति
संशामनं, संशामनमेदा एव सांग्रहिकादयः ; पीडनमिति शात्म-
लीलगादीनां प्रणे कर्मविशेषः ; लेखनं पत्तलीकरणं ; बृंहणं शरी-
रशुद्धिकरं ; रसायनं वयःस्थापनादिकरणं ; वाजीकरणं वाजिव-
येनाप्रतिहतः स्त्रियं याति, अन्ये तु वाजिशब्देन शुक्रमुच्यते,
ततोऽवाजिनो वाजिनः क्रियन्ते येनेति वाजीकरणं, शुक्रोत्पाद-
कमित्याहुः ; श्वयथुकरविलयनेति करविलयनशब्दौ श्वयथुशब्देन
सह प्रत्येकं संबन्धेते, 'श्वयथुहरविलयन' इत्येके पठन्ति ; दहनं
क्षारादिनां ; दारणं गुग्गुरीषादिनां ; मादनं मत्तताकरणम्, एतच्च
मदिरादीनां कर्म ; प्राणघ्नलं विषादेः ; विषप्रशमनलभगदादीनां ;
विषप्रशमनादीनीत्यत्रादिशब्देन प्रणरोपणरोमसजननाद्यो
गृह्यन्ते । स्वबलगुणोत्कर्षादिति स्वबलोत्कर्षात् स्वगुणोत्कर्षाच्चे-
त्यर्थः । आत्मकर्म कुर्वन्ति वातादिदोषशमनं कोपनं वा कुर्वन्ति ।
अभिभूय निराकरणं कृत्वेत्यर्थः । स्नेहभावाच्चेत्यत्रापि वातं शम-
यतीति योज्यम् । मधुरश्चेक्षुरस इत्यादि न केवलं वातं शम-
यतीति वीर्यं रसमभिभूय प्रकोपयत्यपि वातमित्यर्थः । कटुका
पिप्पलीत्यादि अत्रार्द्रा पिप्पली यदि गृह्यते तदा तस्याः स्वादु-
शीतत्वात् कटुकैति विशेषणं युक्तं न स्यात्, अथ शुष्का तदा
तस्याः कटुष्णत्वात् पित्तं हन्तीति विशेषणमयुक्तं भवेत् ; सत्यं,
'तेषु गुर्वां स्वादुशीता पिप्पल्यार्द्रा कफावहा' इत्यत्र पाठे शीता
चेति चकारो द्रष्टव्यः, तेन न केवलं शीता कटुका चेत्यर्थः,
ततो नार्द्रपक्षे दोषः ; शुष्कपक्षे तु 'शुष्का कफानिलस्री सा वृष्या
पित्ताविरोधिनी' इत्यत्र पितेन सहेषद्विरोधिनीति व्याख्यानाच्च
दोषः ; केषांश्चिन्मते 'पित्तप्रकोपणी' इति पाठः, तेषां मते

शब्दावर्तनेन विशदपिच्छलयोः पाठो ग्राह्यः ; शक्नेऽसिन् कचि-
दपि तयोर्वीर्यत्वेनानुपदेशादुपदेशाच्च गुरुलघुनोः । वक्ष्यति च 'ये
रसा' इत्युपक्रम्य 'रौक्ष्यलाघवशैत्यानि न ते हन्युः समीरणम्'
इत्यादि' इति दारानचन्द्रः ।

पित्तशमनीयत्वं पिप्पल्या वीर्यवादीनां मतं, न पुनः सत्यमेवा
पित्तं शमयति ; यदि वा आर्द्रा पित्तप्रशमनी शुष्का प्रकोपणीति ।
अम्लमामलकं लवणं सैन्धवं चेत्यत्रापि मृदुशीतवीर्यत्वात् पित्तं
शमयतीति योज्यम् । तिका काकमाचीत्यादि पित्तं वर्धयति
केवलं न तु प्रकोपयति, तस्यास्त्रिदोषघ्नत्वात् । अन्ये चात्रैवं
वदन्ति—वीर्यवादी एवमुष्णवीर्यां काकमाचीं मन्यन्ते, आचार्यस्तु
नात्युष्णशीताम्, अत एव त्रिदोषघ्नीलं काकमाच्या इति ।
मधुरा मत्स्याश्चेत्यत्रापि पित्तं वर्धयन्तीति योज्यम् । मूलकं
बृहन्मूलकं ; न पुनर्बालकं, त्रिदोषघ्नत्वात् ॥ ५ ॥

भवन्ति चात्र—

ये रसा वातशमना भवन्ति यदि तेषु वै ॥
रौक्ष्यलाघवशैत्यानि न ते हन्युः समीरणम् ॥६॥
ये रसाः पित्तशमना भवन्ति यदि तेषु वै ॥
तैक्ष्ण्यौष्ण्यलघुताश्चैव न ते तत्कर्मकारिणः ॥७॥
ये रसाः श्लेष्मशमना भवन्ति यदि तेषु वै ॥
स्नेहगौरवशैत्यानि न ते तत्कर्मकारिणः ॥ ८ ॥
तस्यार्द्रीर्यं प्रधानमिति ॥ ९ ॥

द्रव्याश्रितं वीर्यकर्माभिधाय रसाश्रितं वीर्यकर्माह—भवन्ति
चात्रेत्यादि । ये रसा वातशमना मधुराम्ललवणाः, ये रसाः
पित्तशमना मधुरतिक्तकषायाः, ये रसाः श्लेष्मशमनाः कटु-
तिक्तकषायाः ॥ ६—९ ॥

नेत्याहुरन्ये, विपाकः प्रधानमिति । कस्मात् ?

१ 'न तु समुदितं' इति पाठः । २ 'इदानीं विपाकगुणा वाच्याः,
अतो विपाकस्वरूपं निरूप्यते—अवस्थापाकापेक्षया विशिष्टः पाको
विपाकः । विपाकशब्देनेह लक्षणया विपाकाभेद्य आहारस्य रस-
विशेषो गौरवेण लाघवेन वा युक्तोऽभिधीयते । उक्तं च
वाग्भटेन,—“जाठरेणाग्निना योगाच्चदुदेति रसान्तरम् । रसानां
परिणामान्ते स विपाक इति स्मृतः”—(वा. सू. स्या. अ. ९)
इति । अत्र रसानां परिणामा मधुराम्लकटुरूपास्तयोऽवस्थापाकाः
षडसस्यैवान्नस्यामाशयादिस्थानसंबन्धमहिम्ना जायन्ते, ते च चरके
भ्रष्टणीचिकित्सिते “अन्नस्य भुक्तमात्रस्य षडसस्य प्रपाकतः” (च.
चि. स्या. अ. १५) इत्यादिनोक्ता अनुसन्धेयाः, तेषामन्तेऽवस्थाने
पुनर्जाठराग्निसंयोगे सति यद्रसान्तरं रसविशेष उदेति स विपाक
इत्यर्थः । चरकेण तु त्रय एव विपाका अङ्गीकृताः कटुम्लमधुरमेदेन ;
अतस्तद्दचनमुपन्यस्यते—“कटुतिक्तकषायाणां विपाकः प्रायशः
कटुः । अम्लोऽम्लं पच्यते स्वादुमधुरं लवणरूपा” —इति (च.
सू. स्या. अ. २६) । प्रायश इति वचनात् पिप्पलीकुलत्यादीनां
रसाननुगुणपाकतां दर्शयति । पाकस्तु तेजःसंयोगरूपो रसेषु न
संभवतीति कट्टादिशब्दैस्तदाधारद्रव्याण्युच्यन्ते । यदेन यत् कैश्चि-
दुच्यते—“अवस्थापाकावस्थाने षडसस्यैवान्नस्य कटुरसत्वेन तदानीं
तिकादिरसानामभावात्तेषां विपाको नोत्पद्यते” इति ; तदप्यपास्तं,
तिकादिरसानामभावेऽपि तदाश्रयद्रव्यस्य विषयान्तरादिति । वस्तु-
तस्तु, अवस्थापाकप्रयेण तत्तदामाशयादिस्थानमहिम्ना मधुराम्लकटु-

सम्यक्छिद्यथाविपकत्वात् ; इह सर्वद्रवाण्यभ्यवह-

रसा इहूताः परं कियन्ते, न तु सर्वथा प्राकृतरसाभिभवः; अन्यथाऽवस्थापाकेन प्राकृतानां मधुरादिरसानां सर्वथाऽप्राकृतत्वे तेषां कफादिजनकत्वाभिधानं निरवकाशं स्यादिति । ननु, चरके,— “अक्षरं भुक्तमात्रस्य षडसस्य प्रपाकतः” (च. वि. स्था. अ. १५) —इत्यादिना षण्णामेव रसानामविशेषेणावस्थापाकवशात् कफादिजनकत्वमुक्तं, ततश्चात्र रसविशेषाणामेव दोषविशेषजनकत्वमुक्तं, तथा “कटुतिक्तकषायाणां विपाकः प्रायशः कटुः” — (च. सू. स्था. अ. २६) इत्यादिना च यो विपाक उक्तस्तत् सर्वं विरुध्यते, अवस्थापाकेनैव बाधितत्वादिति । नैवं, नह्यवस्थापाकोऽयं रसस्वभावं निष्ठापाकं बाधते, किंचावस्थायां स्वकार्यं करोति; तेन रसादयोऽपि स्वकार्यं कुर्वन्ति, अवस्थापाकोऽपि स्वीयं कार्यं करोति, यथा—मधुरतिक्ताघनेकरसे उपयुक्ते मधुरोऽपि स्वकार्यं करोति, तिक्तादयश्च स्वकार्यं कुर्वन्ति; अयं तु विशेषो—यदि मधुराख्यस्यावस्थापाकस्य मधुरादयः श्लेष्मजनका रसा अनुगुणा भवन्ति, तदा स बहुश्लेष्माणं जनयति, यदा तु विपरीतकटुकादिपरिशुद्धीतो भवति, तदा स्तोकाभात्रं कफं जनयति । एवं पित्तजनकावस्थापाकेऽपि वाच्यम् । “कटुतिक्तकषायाणां” (च. सू. स्था. अ. २६) इत्यादिनोक्तश्च निष्ठापाको रसमलविवेकसमकालो, भिन्नकाल एवावस्थापाकैः सममिति न विरोधः । स च भिन्नकालोऽप्यवस्थापाकजन्यदोषानुगुणतया अननुगुणतया वाऽवस्थापाकाहितदोषाणां वर्धनं क्षपणं वा करोतीति निष्ठापाकाभिधानं शास्त्रे प्रयोजनवदेव ।

अन्ये त्वाहुः—यत्—नात्रस्यासिंसयोगान्मधुराद्यवस्थितं भवति, किंतु कफादिस्थानेषु मनुष्याणां स्वभावादेव मधुरादयो रसास्तिष्ठन्ति, ते चात्रं स्वस्वभावं नीत्वा कफादीन् जनयन्ति । उक्तं हि तत्रान्तरे—“मधुरो हृदयादूर्ध्वं रसः कोष्ठे व्यवस्थितः । ततः संवर्धते श्लेष्मा शरीरबलवर्धनः ॥ नाभिहृदयमध्ये हि रसस्त्वल्लो व्यवस्थितः । स्वभावेन मनुष्याणां तत्र पित्तं विवर्धते ॥ अपो नाभ्यास्तु खल्वेकः कटुकोऽवस्थितो रसः । प्रायः श्रेष्ठतमस्तत्र प्राणिनां वर्धतेऽनिलः ॥ तस्माद्विपाकस्त्रिविधो रसानां मात्र संशयः” इति । एतच्च तत्रान्तरं श्लेष्मपित्तगतमधुराभ्ररसवायुप्राभातिककटुरसाभिप्रायेण वर्णनीयम् । ते च कफादिगता रसा अस्माकमप्यध्याशयपाकसदकारितयाऽनुमता एव, तस्माद्यथोक्त एवाधो न्याय्य इति । अयं च विपाकाधेयो (रसो) न रसनेन्द्रियग्राह्यः, किंतु तत्तत्कार्यैर्गैवोन्नीयते; यथा—कटुरसाया उष्णवीर्याया अपि शुष्क्या वृष्यत्वेन मधुरः पाकोऽनुमीयते, तथा लवणस्य सृष्टविण्मूत्रत्वेन मधुरः पाक उन्नीयते, तथा तिक्तकषाययोर्बद्धविण्मूत्रतया कटुपाक उन्नीयत इति । ननु, लवणस्य मधुरपाकित्वे पित्तरक्तादिकर्तृत्वमनुपपन्नं, तथा तिक्तकषाययोः कटुपाकित्वे च पित्तहन्तृत्वमनुपपन्नम् । नैवं, सत्यपि लवणस्य मधुरपाकित्वे तत्र लवणे उष्णवीर्यं यदस्ति तेन तस्य पित्तरक्तादिकारकत्वं, विपाकरस्तु तत्र पित्तरक्तकरणलक्षणे कार्ये बाधितोऽपि सृष्टविण्मूत्रादिलक्षणे लक्ष्यत एव, तथा तिक्तकषाययोरपि कटुविपाको बलवता शीतवीर्येण बाधितत्वात् पित्तजनकः, बद्धविण्मूत्रतया तु लक्ष्यत एव । एतेन यदुच्यते—लवणादिवि विपाको

तानि सम्यक्छिद्यथाविपकानि गुणं दोषं वा जनयन्ति।

यदि रसवीर्याभ्यां बाधितः स्वकार्यकरो न स्यात्, तत् किं तेनोपदिष्टेनेति, तन्निरस्तं भवति; यतोऽस्त्येव सृष्टविण्मूत्रादि तत्कार्यमिति । नच त्रय एव विपाकाः कथं भवन्ति, तिक्तादयोऽपि कुतो न स्युरिति वाच्यं; भूतस्वभावस्यापर्यनुयोज्यत्वात् । ननु, यत्र रसविपरीतः पाको यथा—लवणस्य मधुरः, तिक्तकषाययोश्च कटुः, स उच्यतां; यस्तु समानगुणो मधुरस्य मधुरः, अम्लसाम्लः, कटुकस्य कटुकः, तत्कथनेन किं प्रयोजनं; यतो रसगुणैरेव तत्र विपाकगुणोऽपि ज्ञायते । नैवं, लवणादिवद्विषयशरसान्तरोत्पादशक्कानि-रासार्धमपि तत्रानुगुणोऽपि विपाको वक्तव्य एव । तथा यत्र समानगुणो विपाकस्तत्र बलवत्कार्यं भवति, विपर्यये तु दुर्बलमिति हेयम् । सुश्रुतेन द्विविध एव विपाकोऽस्तीकृतो मधुरः कटुकश्चेति, द्वैविध्ये च भूतानां गुरुलाघवेन द्वैविध्यमेव हेतुः; यदुक्तं तेनैव—“तत्र, पृथिव्यसेजोवाय्वाकाशानां द्वैविध्यं भवति गुणसाधर्म्याद् गुरुता लघुता च; तत्र पृथिव्यापश्च गुर्भ्यः, शेषाणि लघूनि; तस्माद्विविध एव विपाको भवति”—इति (सु. सू. स्था. अ. ४०) । अत्रापि सुश्रुतमते यद्यप्यम्ललवणौ मधुरविपाकौ तथाऽपि तयोर्वातहरत्वे सृष्टविण्मूत्रतायां च मधुरकार्यकरत्वं न पुनः पित्तहरत्वे, तथा तिक्तकषाययोः कटुविपाकयोरपि वातकर्तृत्वे बद्धविण्मूत्रतायां च कटुकार्यकरत्वं न पुनः पित्तकर्तृत्वे, अन्वित्यत्वात् प्रभावस्य । ननु, “पञ्चभूतात्मके देहे आहारः पाञ्चभौतिकः । विपाकः पञ्चधा सम्यक् स्वान् गुणानभिवर्धयेत्” (सु. सू. स्था. अ. ४६)—इत्यनेन पञ्चधाऽपि विपाकस्तेनैवोक्तः, तत्कथं न विरोध इति चेत्; नैवम्, उपाधिभेदेन विरोधाभावात्; तत्र हि भूतमेदमवलम्ब्य पञ्चधात्वं, अत्र तु लाघवगौरवरूपं भूतगुणद्वैविध्यमाश्रित्य द्वैविध्यमुक्तमिति न विरोधः; यथा—पञ्चभूतात्मकत्वेऽपि द्रव्याणां सौम्यासेयत्वाद्द्वैविध्यमिति । यत्पुनः सुश्रुतेनाम्लपाको न मन्यते तत्ररक्तमत्तानुयायिनो न सहन्ते, यतोऽम्लपाकतयैव त्रीहिकुलरथादीनां पित्तकर्तृत्वमुपपद्यते, अथ मन्यते—त्रीह्यादेः श्लेष्मनीर्यत्वेन तत्र पित्तकर्तृत्वं? तदसत्, मधुरस्य त्रीह्येस्तन्मते मधुरविपाकस्योष्णवीर्यतायामपि सत्यां न पित्तकर्तृत्वमुपपद्यते, रसविपाकाभ्यामेकस्य वीर्यस्य बाधनीयत्वात्; किंचाम्लपाकत्वाद् त्रीह्यादेः पित्तमम्लगुणमुपपद्यते, यदि तूष्णवीर्यताकृतं स्यात्तदा कटुगुणभूयिष्ठं पित्तं स्यात्, दृश्यते च—त्रीह्यिम्लगणादम्लोद्गारादिनाऽम्लगुणभूयिष्ठत्वेति; किंच पृथिवीसोमगुणातिरेकान्मधुरः पाको भवति, वाय्वश्याकाशातिरेकाच्च कटुर्भवति—इति पक्षे यदा न्यामिश्रगुणातिरेको भवति, तदा सोमाश्यात्मकसाम्लस्योत्पादः कथं प्रतिक्षेपणीयः; अथवा तत्रकारयोः किमनयोरेनेन बचनमात्रविरोधेन कर्तव्यं; यतो यदम्लपाकं चरको मूते तत् सुश्रुतेन वीर्योष्णमिति कृत्वा समाधीयते, अनेन न कश्चिद्रव्यगुणे विरोधः । इति द्रव्यगुणसंग्रहव्याख्यायां शिवदाससेनः ।

‘विपाक इति पाकः पचनं द्रव्याणां स्वरूपरसयोः परा वृत्तिः । सा च स्वरूपान्तरत्वेन रसान्तरत्वेन च परिणतिः, तस्या विशेषो विपाकः ।.....कस्य रसस्य किं रसान्तरत्वेनोदयः परिणामः स्यादित्यत आह—“कटुतिक्तकषायाणां विपाकः प्रायशः कटुः” इत्यादि ।

तत्राहुरन्ये—प्रति रसं पाक इति । केचिन्निविधमि-

भुक्तानां द्रव्याणां यः कटुस्त्रिक्तः कषायो वा रसः स स रसः खलु जाठरेणाग्निना पच्यमानानां भुक्तानां द्रव्याणां रसाख्यधातुरूपेण परिणामे तत्पाकेन पच्यमानः सन् प्रायशः कटुर्विपाकः स्यात् । कटुश्च कटुविशेषेणाभिनिष्पन्नः संस्त्रर रसाख्ये धातौ वर्तते (एवं श्लेषेष्वपि व्याख्येयम्)... इत्थं च रसपाकाभिप्रायेण त्रिधा विपाक उक्तः (चरकेण) ; सुश्रुते भूतगुणपाकाभिप्रायेण द्विधा विपाक उक्तो गुरुलंबुश्लेते क्रमेण मधुरसंज्ञः कटुसंज्ञश्च इति चरकटीकायां जल्प-कल्पतरौ गङ्गाधरकविराजः ।

“विपाकप्राधान्यवादिमतं वीर्यवादिमतं निषेधयित्वा प्राह—
नेत्याहुरन्ये इत्यादि । विपाकः प्रधानमिति प्रतिज्ञा । विपाकशब्देनेह लक्षणया अन्वयवद्गतद्रव्यान्तपाकाधेय आहारस्य रसविशेषो गौरवेण लाघवेन वा युक्तोऽभिधीयते, विशिष्टो नैष्ठिकः पाको विपाक इत्यर्थः । अत्र हेतुः—सम्यक्मिथ्याविपाकत्वादिति । अस्मार्थं व्याकरोति—सर्वद्रव्याणीत्यादि । सम्यक्विपकानि गुणं मिथ्याविपकानि दोषं जनयन्ति । सम्यक्पाकः समेनाग्निना, मिथ्यापाकरतु हीनाति-पाकरूपो यथाक्रमं मन्देन तीक्ष्णेन चाग्निना क्रियते । तत्र हीनपाके आमविकाराः, तीक्ष्णपाके च भस्मकविकारा दोषाः; समपाके तु धातुसाम्यं गुणश्च । अयं च पाको यद्यपि जठराग्निधीनः सर्वाहारसा-धारणो नतु द्रव्याधीनो द्रव्यगुणरूपो य इहाधिकृतः ‘पिप्पल्या मधुरविपाकः, अर्थ्यं मधु कटुकम्’ इत्यादिना प्रतिपादनीयः । अय-मेव पाक पतप्रकरणसिद्धान्ते च ‘तद्रव्यमात्मना किञ्चित्’ इत्यादौ दर्शितः । तथा शुभयोरपि पाकयोरन्याधेयान्यपाकरूपतया एकतः प्राधान्ये साधितेऽपरत्रापि सिद्धं भवतीति ग्रन्थार्थो नेयः । किंवा सम्यक्पाको द्रव्यगुणानुगुणः पाको, यथा ‘चित्रकः कटुकः पाके’, तथा ‘क्षीरं मधुरं रसपाकयोः’ इत्यादि । अत्र हि द्रव्यगुण-सदृश एक पाकः । मिथ्यापाकः द्रव्यगुणविसदृशः पाकः, यथा ‘पिप्पल्यः कटुकाः सत्यो मधुरविपाकाः’ इत्यादौ । गुणं दोषं वा जनय-न्तीति सम्यक्पाके तथा मिथ्यापाके च प्रत्येकं योजनीयम् । तेन द्रव्यगुणानुगुणो हि मधुरः पाकः सृष्टविण्मूत्रादिगुणं कफजननं दोषं च करोति, तथा द्रव्यगुणविसदृशश्च पिप्पल्याः कटुकाया मधुरः पाको यथोक्तं गुणं दोषं वा करोति । अस्मिन् व्याख्याने अभिमत-व्याख्याधीनपाकप्राधान्ये हेतुरुक्तो भवतीति नासङ्गतार्थत्वमस्य, यस्माद्रसं वीर्यं च तिरस्कृत्यान्त्यो विपाको गुणं दोषं वा जनयति, तेन विपाकः प्रधानमिति । संप्रति स्वाभिमतविपाकरूपं दर्शयितुं पराभिमतविपाकान्युपन्यसति—तत्राहुरन्ये इत्यादि । प्रतिरसं पाकमेव विद्वणोति—मधुरो मधुरस्याम्लोऽम्लस्येत्यादि । अत्र दृष्टान्तमाह—यथेत्यादि । प्रकीर्णा इत्युक्ताः; तेन शालियवादय उन्नप्ररूढाः फलिताश्च शालियवादिस्वरूपा एव भवन्ति, एवं मधुरादयोऽपि निष्ठापाकेऽपि मधुरादिस्वरूपा एव भवन्ति । अत्रैव पक्षे भतान्तरमाह—केचित्पुन-रित्यादि । अबलवन्तो रसा अल्पतया बलवतामित्युत्त्वणानां रसानां वशतां पराधीनतामल्पतामिति यावत् । तेन निष्ठापाकेन बलवता दुर्बलसाभिभावान्न प्रतिनियमेन मधुरस्य मधुर एव पाकोऽम्लस्य वाऽम्लः पाक इत्यादि प्रतिनियमाभावादनवस्थितः पाक इत्यर्थः ।

च्छन्ति—मधुरमम्लं कटुकं चेति । तत्तु न सम्यक्,
भूतगुणादामाच्चान्योऽम्लो विपाको नास्ति; पित्तं हि विदग्धमम्लतामुपैत्याग्नेयत्वात्; यद्येवं लवणोऽप्य-
न्यः पाको भविष्यति, श्लेष्मा हि विदग्धो लवणता-
मुपैतीति । मधुरो मधुरस्याम्लोऽम्लस्यैवं सर्वेषा-
मिति केचिदाहुः; दृष्टान्तं चोपदिशन्ति,—यथा
तावत् क्षीरमुखागतं पच्यमानं मधुरमेव स्यात्तथा
शालियवमुद्रादयः प्रकीर्णाः स्वभावमुत्तरकालेऽपि

मतान्तरं चरकस्याह—केचिन्निविधमित्यादि । एतच्च मधुरादिपाकत्रयं नैष्ठिकं; चरकमतं क्वचिद्रसद्वाराऽभिहितं; यथा—“कटुतिक्तकषायाणां विपाकः प्रायशः कटुः । अम्लोऽम्लं पच्यते स्वादुर्मधुरं लवणस्तथा ॥” ; क्वचिद्रव्यद्वाराऽभिहितं ‘पिप्पल्यः कटुका मधुरविपाकाः’ इत्यादि । यदवस्थापाके “अत्रस्य भुक्तमात्रस्य षडस्य प्रपाकतः । मधुरः प्राक् कफोद्भावात् फेनभूत उदीर्यते ॥” इत्यादिना चरकोक्तं, तत्रै-ष्ठिकपाकाभावादेवेहानधिकृतम् । उक्तानि परमतानि दूषयति—तत्तु न सम्यगिति । अत्र हेतुः—भूतगुणादिति । पृथिव्यग्नेजोवाय्वा-काशानां द्वैविध्यं भवतीत्यादिना वक्तव्यगुरुलघुलक्षणद्वैविध्येन द्विविधस्यैव पाकस्योपपन्नत्वादित्यर्थः । आगमादिति ‘आगमस्त्वाह’ इत्यादिना दर्शनीयः । पित्तस्य तु विदाहावस्थायामम्लपाकता भवति तथा समं पाकत्रैविध्यं येऽभिमन्यन्ते तन्मतं चतुर्धलवणपाक-प्रसङ्गेन दूषयन्नाह—पित्तं हि विदग्धमित्यादि । आगमादिति यदुक्तं तदव्याकरोति—आगमस्त्वित्यादि । आगम इह धनन्तरिवचनं ‘द्विविध एव पाको मधुरः कटुकश्च’ इति । मधुरकटुपाकयोर्धेयाक्रामं गुरुतां लघुतां च चिकित्सोपयुक्तां दर्शयति—तयोर्मधुराख्य इत्यादि । मधुरे गौरवस्य कटौ च पाके लाघवस्योपपत्तिं दर्शयन् भूतगुणादिति हेतुं च व्याकरोति—तत्र श्रुतिव्यादि । पञ्चानां भूतानां कथं द्वैविध्यमित्याह—तद्गुणसाधर्म्यादिति । अम्लपाकतया पित्तकरत्वं यथा—‘मधुरश्चांम्लपाकश्च त्रीणिः पित्तकरो गुरुः’, ‘उष्णाः कषायाः पाकेऽम्लाः कफशुक्रानिलापहाः । कुलथाः’ इत्यादौ, तथा विपाक-गुणे “पित्तकृतसृष्टविण्मूत्रः पाकोऽम्लः शुक्रनाशनः” इति चरकोक्तं, तत् सर्वं सुश्रुते उष्णवीर्यकार्यं क्वचिद्रव्यस्वभाव इति स्वीक्रियते । तेन प्रमेये द्रव्यगुणे चरकसुश्रुतयोर्निप्रतिपत्तिर्नास्त्येव । यश्चत्र वक्तव्यं ‘पञ्चभूतात्मके देहे आहारः पाञ्चभौतिकः । विपकः पञ्चधा सम्यक् स्वान् गुणानभिवर्धयेत्’ इति; अनेन पञ्चधापाकोऽभिहितः, स द्रव्यस्वरूपचिन्तनीयो नैतत्पाकद्रव्यविरोधि, यथा पञ्चभूतात्मकेऽपि द्रव्याणां सौम्याग्नेयत्वाद् द्वैविध्यं भवति । या तु चरके अवस्थापाका-भिधाने अन्तिमपाके कटुताऽभिहिता—‘पकाशयं तु प्राप्तस्य शोष्यमा-णस्य बहिना । परिपिण्डितपकस्य वायुः स्यात् कटुभावतः’ इत्यनेन सा वातप्रकोपमात्रे हेतुः, नानेन मधुरपाकाधेयसृष्टमूत्रपुरीषता-सम्यक्शुक्रजननादिविरोधिनीति न विरोधः’ इति चक्रः । ‘तत्रा-हुरन्ये—प्रतिरसं पाक इति मधुरो मधुरस्याम्लोऽम्लस्येत्यादि; यथा-शालियवादयः प्रकीर्णाः स्वभावमुत्तरकालेऽपि न परित्यजन्ति, तद्ददिति । केचित्पुनरबलवन्तो बलवतां वशमायान्ति तस्मादनव-स्थितः पाक इति । केचिन्निविधमिच्छन्ति—मधुरमम्लं कटुकं चेति ।

न परित्यजन्ति तद्वदिति । केचिद्वदन्ति-अबलवन्तो बलवतां वशमायान्तीति । एवमनवस्थितिः, तस्मादसिद्धान्त एषः । आगमे हि द्विविध एव पाको मधुरः कटुकश्च । तयोर्मधुराख्यो गुरुः, कटुकाख्यो लघुरिति । तत्र पृथिव्यसेजोवाय्वाकाशानां द्वैविध्यं भवति गुणसाधर्म्याद्गुरुता लघुता च; पृथिव्यापक्षं गुर्व्यः, शेषाणि लघूनि; तस्माद्विविध एव पाक इति ॥ १० ॥

अपरं विपाकवादिमतं निर्दिशन्नाह—नेत्याहुरित्यादि । नेत्याहुरन्ये वीर्यं प्रधानमिति केचिन्न भ्रुवते । तर्हि किं प्रधानं ? विपाकः प्रधानमिति, विशिष्टः पाको विपाकः । सर्वद्रव्याण्यभ्यवहृतानीति इह सर्वशब्दो वामनीयद्रव्याणि वर्जयित्वा ज्ञेयः । गुणं दोषं वा जनयन्ति गुणं सम्यग्निपक्वानि, दोषं मिथ्याविपक्वानि । प्रतिरसं पाक इति रसं रसं प्रति पाक उत्पद्यत इत्यर्थः । तच्च न सम्यक्, त्रैविध्यं न सम्यगित्यर्थः । कथं पुनस्त्रैविध्यं न सम्यगित्याह—भूतगुणादित्यादि । एतेन त्रैविध्यं निरस्तम् । प्रतिरसं पाक इति पूर्वोक्तं स्थापयन्नाह—मधुरो मधुरस्येत्यादि । अम्लो अम्लस्यैवं सर्वेषामिति केचिदाहुरिति पदच्छेदः । दृष्टान्तं चोपदिशन्तीति प्रतिरसपाके इत्यर्थः । उखागतं स्थालीगतम् । प्रकीर्णा इति भूमौ निक्षिप्ताः फलितपर्यन्ता इत्यर्थः । तद्वदिति एवं रसा अपि जठराग्निपक्वाः स्वं रूपं मधुरादिकं न त्यजन्ति । तस्मादित्यादि ।—तस्मात् केचित् प्रतिरसं पाकः, केचित्रिविधः, अन्येऽबलवन्तो बलवतां वशमायान्तीति मतानामनियतत्वम्; तस्मादसिद्धान्त एष अनागम एष इत्यर्थः । स्वमतमिदानीं दर्शयन्नाह—आगमे इत्यादि । आगमे शाब्दे । अन्ये 'आगमस्त्वित्' इति पठन्ति; तत्र तुशब्दोऽप्यर्थः, अथवा विशेषार्थस्तुशब्दः, तेन प्रत्यक्षादिप्रमाणविरुद्धोऽपि सिद्धान्त इत्यर्थः; अथवा, आगमशब्दोऽयं सिद्धान्तवचनः, तेन सिद्धान्तः पुनरिहेत्यर्थः । पृथिव्यसेज इत्यादि । पृथिव्यादीनां गुणसाधर्म्याद् गुणसमानतया द्वैविध्यं भवतीत्यर्थः । गुणमेवाह—गुरुता लघुता चेति ॥ १० ॥

भवन्ति चात्र—

द्रव्येषु पच्यमानेषु येष्वम्बुपृथिवीगुणाः ॥

निर्वर्तन्तेऽधिकास्तत्र पाको मधुर उच्यते ॥११॥

तेजोऽनिलाकाशगुणाः पच्यमानेषु येषु तु ॥

निर्वर्तन्तेऽधिकास्तत्र पाकः कटुक उच्यते ॥१२॥

भवन्ति चात्रेत्यादि । निर्वर्तन्तेऽधिका इति जायन्ते उत्कृष्टा

इत्यर्थः ॥ ११ ॥ १२ ॥

पृथक्त्वदर्शानामेष वादिनां वादसंग्रहः ॥

तच्च न सम्यक्, भूतगुणादागमाच्चान्योऽम्लः पाको नास्ति, पित्तं हि विदग्धमम्लतामुपैत्यप्रियत्वात्; यथेवं लवणोऽप्यन्यः पाको भविष्यति, श्लेष्मा हि विदग्धो लवणतामुपैतीति । आगमस्त्वित् द्विविध एव पाको मधुरः कटुकश्च इति चक्रसंमतः पाठः ।

१ 'संप्रति द्रव्यादिप्राधान्ये प्रकीर्णमतानि दर्शयित्वा स्वमतं सिद्धान्तरूपमाह—पृथक्त्वेत्यादि । पृथक्त्वेन एकैकद्रव्योक्तेन द्रव्यादी-

चतुर्णामपि सामर्थ्यमिच्छन्त्यत्र विपश्चितः १३

एवं द्रव्यरसवीर्यविपाकवादिनां सविवादहेतुनि मतानि निर्दिश्य स्वमतं द्रव्यादिसामर्थ्यलक्षणं निर्दिशन्नाह—पृथक्त्वदर्शानामित्यादि । पृथक्त्वदर्शानां भेददर्शानाम्, एष वादसंग्रह इति योज्यम् । वादसंग्रहश्च द्रव्यं प्रधानं, रसाः प्रधानमित्यादिकः । स्वमतमाह—चतुर्णामित्यादि । चतुर्णां रसगुणवीर्यविपाकानाम् । अपिशब्दः समुच्चये । न केवलमेकस्य द्रव्योत्तराणां वा, चतुर्णामपीत्यर्थः । सामर्थ्यं समुदायत्वम् । इच्छन्ति मन्यन्ते । अत्र द्रव्ये । विपश्चितः पण्डिताः ॥ १३ ॥

तद्द्रव्यमात्मना किञ्चित्किञ्चिद्वीर्येण सेवितम् ॥

किञ्चिद्रसविपाकाभ्यां दोषं हन्ति करोति वा ॥१४॥

ननु, तर्हि द्रव्यमेव क्रियाकारि न रसादय इत्याशङ्क्याह—तदित्यादि । आत्मना स्वयमेव; द्रव्यमात्मना कृत्वा किञ्चिदोषं हन्ति करोति वा, किञ्चिद्रव्यमेव वीर्येण कृत्वा हन्ति करोति वा, किञ्चिद्वन्ति करोति वा रसविपाकाभ्यां कृत्वा, सर्वत्र द्रव्यं नामित्तरप्राधान्यापवादपूर्वकं प्राधान्यं द्रष्टुं शीलं येषां ते पृथक्त्वदर्शिनः । एष इत्यनन्तरोक्तः । वादसंग्रहः द्रव्यमेव प्रधानमित्यादिरूपो वादपरिग्रहः । पतपक्षविपरीतपक्षं सर्वप्राधान्यं सिद्धान्तरूपतया दर्शयन्नेव एकैकप्राधान्यपक्षाग्निषेधयन्नाह—चतुर्णामित्यादि । समग्रस्येदं सामर्थ्यं मेलकमित्यर्थः । अत्रेति प्राधान्यचिन्तनायाम् । विपश्चित इति प्रामाणिकाः । तेन प्रामाणिकेच्छया मेलकस्यैव प्राधान्यं कलति । सामर्थ्येण चेह धर्मेण समग्रा धर्मिण एव विवक्षिताः । यत्र द्रव्यप्राधान्यं तत्र रसादीनामप्राधान्यं, यत्र रसप्राधान्यं तत्र द्रव्यादीनामप्राधान्यमित्याद्यनुसरणीयम् इति चक्रः ।

१ 'सामर्थ्यं' इति पा० । २ 'पतदेव स्वस्वविषये द्रव्यादिप्राधान्यमाह—तदित्यादि । तदिति तस्मात् द्रव्यादिसामर्थ्यप्राधान्यात् । अत्र द्रव्यमेव पञ्चमहाभूतविकारविशेषमन्नपानमेषजकरूपं पात्रभौतिकशरीरस्य धातुवैषम्यरूपं दोषं विकारं वा धातुसाम्यरूपं दोषविकारोपशमं समवायिकारणतया कुर्वन् कर्तृत्वेन व्यवस्थाप्यते । तदाश्रितास्तु द्रव्यशक्तिरूपा रसवीर्यविपाका यथायोगं निमित्तकारणतां समवायिकारणतां वा भजन्तो न कर्तृत्वा व्यपदिश्यन्ते, द्रव्यपराधीनत्वात् । यस्तु 'मधुराम्ललवणा वातं हन्ति' इत्यादिना रसादीनामपि कर्तृत्वं व्यपदिश्यते, तद्रसादिप्राधान्यतया न तु परमार्थतः, तेषां नित्यं द्रव्यपराधीनत्वात् । तेन द्रव्यप्रभावादेव रसादिसाध्ये कार्ये द्रव्यमेव कर्तृतयोपदिशति—द्रव्यमात्मनेत्यादि । किञ्चिद्रव्यमात्मना शक्त्या प्रभावाद्यया दोषं हन्ति करोति वा । दोषमिति दोषशब्देन विकारोऽपि गृह्यते । शक्तिः द्रव्यस्य स्वरूपरूपा सामान्यविशेषात्मिका न्यायदर्शनसिद्धा वा भवतु, भट्टनवसिद्धा वा तदतिरिक्ता कार्यगम्या भवतु, नेह तद्विचारः प्रयोजकः; उभयथाऽपि शक्तिसिद्धेः । इयमेव शक्तिस्तन्त्रान्तरे प्रभावाशब्देन, इह चात्स्मिन्त्यशब्देन व्यपदिश्यते । रसविपाकाभ्यामिति समासोपदेशेन भूयसाऽपि द्रव्यादीनां कार्यकर्तृत्वं सूचितम् । अत्र दोषहरणकरणभ्यामेव सर्वद्रव्यकार्योबरोधः । तद्द्रव्यमात्मनेत्यादिना स्वकार्ये सर्वप्राधान्येऽपि मुख्यकर्तृत्वात् द्रव्यं प्रधानमित्युक्तम्' इति चक्रः ।

हनने करणे च कर्तृकारकं; तत्र द्रव्यमात्मना पार्थिवाप्यतैजस-
वायव्याकाशीयस्वरूपेण दोषं हन्ति, यथा—खदिरः कुष्ठं, दोष-
शब्दोऽत्र व्याधावपि वर्तते; वीर्येण द्विविधेनाष्टविधेन वा
सेवितं द्रव्यं दोषं हन्ति, तत्र महत्पञ्चमूलादिकमेतस्मिन्नध्याये
कथितमेव; रसेन कृत्वा द्रव्यं दोषं हन्ति, यथा—तिका गुड-
च्युष्णवीर्याऽपि पित्तं शमयति; विपाकेन कृत्वा द्रव्यं दोषं
हन्ति, यथा—शुण्ठी कटुकाऽपि वातं शमयति, मधुरविपा-
कत्वात् ॥ १४ ॥

**पाको नास्ति विना वीर्याद्वीर्यं नास्ति विना रसात् ॥
रसो नास्ति विना द्रव्याद्रव्यं श्रेष्ठतमं स्मृतम् १५**

रसादीनां द्रव्यकार्यत्वाद्द्रव्यस्य प्राधान्यं दर्शयन्नाह—पाक
इत्यादि । श्रेष्ठतमं प्रशस्यतमम् । एतेनाश्रयो द्रव्यम्, आश्रयिणो
रसादयः ॥ १५ ॥

**जन्मं तु द्रव्यरसयोरन्योन्यापेक्षिकं स्मृतम् ॥
अन्योन्यापेक्षिकं जन्म यथा स्याद्देहदेहिनाः ॥ १६ ॥
वीर्यसंज्ञां गुणा येऽपि द्रव्याश्रयाः स्मृताः ॥
रसेषु न भवन्त्येते निर्गुणास्तु गुणाः स्मृताः ॥ १७ ॥
द्रव्ये द्रव्याणि यस्माद्धि विपच्यन्ते न षड्रसाः ॥
श्रेष्ठं द्रव्यमतो श्रेयं, शेषा भावास्तदाश्रयाः ॥ १८ ॥**

१ 'संप्रति पाकाद्यपेक्षणीयतया पाकाद्याश्रयतया च द्रव्यप्राधान्यं
दर्शयन्नाह—पाको नास्तीत्यादि । शीतवीर्यं पृथिवीजलाश्रयं मधुरं सुरं
च पाकं निष्पादयति, तथा उष्णवीर्यमश्रयाश्रयमाकाशलाघवसहितं
कटुकलघुपाकं च जनयति । द्रव्यमाधारकारणमिति विपाकवीर्यैर-
सानां सर्वेषामेवाधारकारणतया द्रव्यं प्रधानमित्युक्तं भवति; किंवा
विपाकादीनां स्वस्वकार्योपदर्शनमेतत् । यथा—द्रव्योपयोगानन्तरं
रसः स्वकार्यं करोति, ततो वीर्यं परिणामावस्थायं कार्यं करोति,
ततोऽन्ते विपाकः । तदुक्तं चरके—'रसो निपाते द्रव्याणां विपाकः
कर्मनिष्ठया । वीर्यं यावदधीवासान्निपाताच्चोपलभ्यते' इति चक्रः ।
२ 'श्रेष्ठमतः' इति पा० । ३ 'अथ द्रव्यं चेद्रसस्य कारणं, कारणं च
नावश्यं कार्यं जनयति, तत् किं रसं विनाऽपि द्रव्यं भवतीत्याशङ्कां
निराकुर्वन्नाह—जन्म त्वित्यादि । तत्र द्रव्यं कार्यद्रव्यं धान्यफलवृक्षादि ।
जन्मशब्देन चाभिव्यक्तिरुच्यते' इति चक्रः । ४ 'अथ पाको नास्ति
विना वीर्यादित्यादिना मुख्यतया रसं द्रव्याश्रयं प्रतिपाद्य रसा-
श्रयतया वीर्यस्यापि द्रव्याश्रयत्वं परंपरया प्रतिपादितं, संप्रति
रसवद्दीर्यस्यापि द्रव्याश्रयत्वं प्रतिपादयन्नाह—वीर्यसंज्ञा इत्यादि ।
अपिशब्दात् स्थूलसूक्ष्मादयो गुणा द्रव्याश्रयत्वेन गृह्यन्ते । अथ
रसाश्रयाः पूर्वममी गुणा उक्ताः, तथा रसगुणकथनेन च 'मधुरो
रसः शीतः' इत्यादिना रसाश्रया वीर्यादयो गुणा वक्तव्याः, तद्
कथमिह द्रव्या उच्यन्त इत्याह—रसेषु न भवन्तीत्यादि । एतेन
परमार्थतो रसगुणे निर्गुणात्वाद् वीर्यरूपा गुणास्तथाऽन्ये संख्यादयो
न भवन्त्येव । एकाश्रयतया तूपचारात् सुखेन द्रव्यगुणप्रतीत्यर्थं गौरव-
तवोच्यन्ते' इति चक्रः । ५ 'विपाकस्यापि द्रव्याश्रयत्वेन द्रव्यप्राधा-

कार्यकारणभावेऽपि यथाऽभेधूमो जायते नैवं रसादयो
द्रव्याज्जायन्ते, किं तर्हि द्रव्यरसादीनां च सहैव जन्मेति दर्शय-
न्नाह—जन्म त्वित्यादि । अन्योन्यापेक्षिकमिति अन्योन्याश्रि-
तमेकवेत्तोत्पत्तिरित्यर्थः । किमिवेत्याह—अन्योन्येत्यादि । देहः
शरीरं, देही आत्मा । एवं रसं द्रव्याश्रयं प्रतिपाद्य वीर्य-
मपि द्रव्याश्रयं प्रतिपादयन्नाह—वीर्यसंज्ञा इत्यादि । अपिश-
ब्दादन्येऽपि स्थूलसूक्ष्मादयो गुणा द्रव्याश्रया एव । निर्गु-
णास्तु गुणाः स्मृता इति । एते शीतादयः स्थूलसूक्ष्मादयश्चान्ये
गुणाः, रसोऽपि गुणः, अतो गुणेषु गुणा न संभवन्ति
तस्माद्द्रव्यस्यैवैते शीतादयो गुणा इति । तथा विपाकमपि
द्रव्याश्रयमेव प्रतिपादयन्नाह—द्रव्ये इत्यादि । द्रव्ये पञ्चभूता-
त्मकदेहे, द्रव्याणि आहारद्रव्याणि; न षड्रसाः, निरवयवत्वात् ।
शेषा भावा इति रसादय इत्यर्थः, तदाश्रया इति द्रव्याश्रया
इत्यर्थः । अत्र पाठान्तराणि तद्भाष्यानान्तराणि च बहूनि
सन्ति, तानि विस्तरमयात्र लिखितानि ॥ १६—१८ ॥

**अमीमांसान्यच्चिन्त्यानि प्रसिद्धानि स्वभावतः ॥
आगमेनोपयोज्यानि भेषजानि विचक्षणैः ॥ १९ ॥**

यथोक्तभेषजानां स्वबुद्ध्या विचारनिषेधं निदर्शयन्नाह—
अमीमांसान्येत्यादि । अमीमांसानि न विचार्याणि, अचिन्त्यानि
यान्येवाचिन्त्यानि तान्येवामीमांसानि । कानि पुनस्तानि ? खदि-
रतुवरकरसाजनहरिद्रादीनि कुष्ठानि, न तु सर्वाणि द्रव्याणि;
अन्यथा 'वर्गमपि वर्गेणोपसृजेत्', तथा 'बीजेनानेन मतिमान्
कुर्याद्भस्तिशतान्यपि' (चि. अ. ३८) इत्यादि विरुद्धं भवेत् ।
स्वभावतो जन्मतः । अन्ये तु आगमे यानि भेषजानि प्रसिद्धानि
तान्यमीमांसान्यविचारणीयानि; कुतो हेतोरविचार्याणि ? यतः
स्वभावतोऽचिन्त्यानि तेषां स्वभावश्चिन्त्यितुं न शक्यत
इत्यर्थः; यथा द्रव्यमपासुण्यमभेरित्यादि । कथं पुनस्तानि
प्रयोज्यानीत्याह—आगमेनोपयोज्यानि; आगमेनैवैकेनोपयोगः
कार्यं इत्यर्थः ॥ १९ ॥

न्यमाह—द्रव्ये द्रव्याणीत्यादि । द्रव्ये आहाररूपे, द्रव्याणि आहार-
गतानि पृथिव्यादीनि, पच्यन्ते न रसा इति रसानां परतन्त्रत्वेन
स्वतन्त्रपाकाविषयत्वात्, द्रव्ये त्वश्रिसंयोगात् पच्यमाने पाका-
ज्जायमानतया रसः पच्यत इति व्यपदिश्यत इत्यर्थः । यदा 'द्रव्यं
द्रव्येण' इति पाठस्तदा द्रव्येणेति जठराग्निना, इति विशेषः ।
प्रकरणव्युत्पादितं द्रव्यप्राधान्यं निगमयति—द्रव्यं श्रेष्ठतममिति । शेषा
भावा रसवीर्यविपाकाः' इति चक्रः ।

१ 'इदानीं द्रव्यविषये परीक्षारूपमीमांसाया दक्षितत्वादचिन्त्य-
द्रव्यस्वभावेऽपि मीमांसा वो माभूदित्याह—अमीमांसान्येत्यादि ।
अचिन्त्यानि यानि भेषजानि यथा दन्ती चित्रकसमाऽपि विरेचयति,
लोहाकर्षकमणिलोहमाकर्षयतीत्याद्युक्तानि आगमावधारितानि मीमां-
सया अपरीक्ष्याणि; कथं तर्हि तानि ज्ञातव्यानीत्याह—प्रसिद्धानि
स्वभावत इति । आगमादेव परं प्रसिद्धतमा भवन्तीत्यर्थः । एतेन
यानि चिन्त्यानि भेषजानि तेषां मीमांसा कर्तव्यैव' इति चक्रः ।

प्रत्यक्षलक्षणफलाः प्रसिद्धाश्च स्वभावतः ॥
नौषधीहेतुभिर्विद्वान् परीक्षत कदाचन ॥ २० ॥
सहस्रेणापि हेतूनां नाम्बद्धादिविरेचयेत् ॥
तस्मात्तिष्ठेत्तु मतिमानागमे न तु हेतुषु ॥ २१ ॥

इति श्रीसुश्रुतसंहितायां सूत्रस्थाने द्रव्यगुणरस-
धीर्यविपाकविज्ञानीयो नाम चत्वारिंश-
त्तमोऽध्यायः ॥ ४० ॥

ननु, अनुमानविरुद्धानि कथमागमैकप्रयोज्यानीत्याशङ्क्य,
भागमस्य प्रत्यक्षफलत्वेन बलीयस्त्वं दर्शयन्नाह—प्रत्यक्षेत्यादि ।
प्रत्यक्षलक्षणफला हिताहितमेदेन । कुतः पुनर्हेतुभिर्न परीक्षणीयं
भेषजं प्रसिद्धलक्षणफलमित्याह—सहस्रेणेत्यादि ॥ २० ॥ २१ ॥

इति श्रीडह्(ह)णविरचित्तायां निबन्धसंग्रहाख्यायां सुश्रुत-
व्याख्यायां सूत्रस्थाने चत्वारिंशोऽध्यायः ॥ ४० ॥

एकचत्वारिंशत्तमोऽध्यायः ।

अथातो द्रव्यविशेषविज्ञानीयमध्यायं व्याख्या-
सामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । द्रव्यस्य विशेषो मेदः पार्थिवादिकः ॥ १ ॥ २

तत्र पृथिव्यैतेजोवाय्वाकाशानां समुदायाद्द्रव्या-
भिनिर्वृत्तिः, उत्कर्षस्त्वभिव्यञ्जको भवति—इदं

१ 'आगमस्यैवात्र बलवत्त्वं दर्शयन्नाह—प्रत्यक्षेत्यादि । प्रत्यक्षेण
लक्ष्यते दृश्यते फलं यासां दन्तीविषहरमणिप्रभृतीनां ताः प्रत्यक्ष-
लक्षणफलाः । प्रसिद्धा इत्यागमप्रसिद्धाः । स्वभावत इत्यचिन्त्य-
स्वरूपतो विरेचकत्वस्तम्भनत्वविषहरत्वादेः । हेतुभिरित्यागमविरुद्धैः
कुहेतुभिः । आगमानुगुणैः सद्हेतुभिर्भेषजादीनि सर्वाण्येव परी-
क्ष्याणि । स्वागमस्यानुमानाबाधनीयत्वमेवोदाहरणेनाह—सहस्रेणे-
त्यादि । अत्र 'अम्बद्धादिविरेचयति पृथिवीतोषगुणयुक्तत्वात्, त्रिवृ-
त्तादिवत्' इत्यादि बहुकुहेतुभिरपि आगमबाधितैर्नाम्बद्धादिविरेचयति,
किंवागमोक्तं संग्रहणमेव करोति' इति चक्रः । २ 'पूर्वाध्यायोक्तद्रव्यस्य
तत्रानुक्तविशेषविज्ञानार्थं, तथा तदधिकारेण च नीर्यविपाकयोर्ज्ञानार्थं
द्रव्यविशेषविज्ञानीयोऽभिधीयते । द्रव्यस्य पाञ्चभौतिककार्यद्रव्यस्य
पार्थिवत्वात् इह विशेषा विवक्षिताः' इति चक्रः । ३ 'सर्वकार्यद्रव्याणां
पञ्चभूतारम्भत्वं दर्शयित्वा किंकिस्तोपयुक्तं पार्थिवत्वादिविशेषमाह—
तत्र पृथिव्यैतेज इत्यादि । समुदायादिति मेलकात् । पृथिवीजला-
दीनां च यद्यपि विरुद्धगुणत्वं तथाऽप्यदृष्टवशादेकद्रव्यरूपकार्दारम्भकं
दृष्टत्वादेव भवति । यथा वातादीनामेकव्याध्यारम्भकत्वं, शुक्र-
शोणितयोर्भजनकत्वं, सत्त्वरजस्तमसां वा महदाधारम्भकत्वम् ।
उत्कर्षः प्रत्येकं पृथिव्याद्युत्कर्षः । अभिव्यञ्जक इति पार्थिवत्वाध-
भिव्यञ्जकः' इति चक्रः ।

पार्थिवमिदमाप्यमिदं तैजसमिदं वायव्यमिदमा-
काशीयमिति ॥ ३ ॥

तत्र सर्वेषामेव द्रव्याणां पञ्चभूताभिनिर्वृत्तत्वात् पृथग्द्रव्याणां
पृथिव्यादारब्धानां परमार्थमेदो नास्तीत्युत्कर्षोपाधिमेदं दर्श-
यन्नाह—तत्रेत्यादि । समुदायात् समवायात् । द्रव्याभिनि-
र्वृत्तिर्द्रव्यजन्म । अभिव्यञ्जको ज्ञापकः ॥ ३ ॥

तत्र स्थूलसान्द्रमन्दस्थिरगुरुकठिनं गन्ध-
बहुलमीषत्कषायं प्रायशो मधुरमिति पार्थिवं; तत्
स्थैर्यबलगौरवसंघातोपचयकरं विशेषतश्चाधोग-
तिस्वभावमिति; ॥ (१) ॥

तत्र प्रभूतं द्रव्याभिव्यक्तिकारणं पृथिव्यादिभूतगुणोत्कर्षं
निर्दिशन्नाह—तत्र स्थूलेत्यादि । स्थूलः सूक्ष्मविपरीतः, सान्द्र-
स्तनुविपर्ययः, मन्दस्तीक्ष्णविपर्ययः, सरविपरीतः स्थिरः,
गुरुक्षिरपाकी, कठिनो मृदुविपरीतः । पार्थिवस्य लक्षणाभिधानेन
गुणवत्त्वमभिधाय क्रियावत्त्वं दर्शयन्नाह—तत्र स्थैर्येत्यादि ।
स्थैर्यमचलत्वं, सङ्घातः काठिन्यम्, उपचयो बृंहणम् ॥ (१) ॥

शीतस्तिमितस्निग्धमन्दगुरुसरसान्द्रमृदुमि-
च्छिलं रसबहुलमीषत्कषायाम्ललवणं मधुररस-
प्रायमाप्यं; तत् ज्वेहनहादनक्लेदनबन्धनविष्यन्द-
नकरमिति; ॥ (२) ॥

इदानीमाप्यद्रव्यमन्त्रगुणोत्कर्षेण भिन्नं दर्शयन्नाह—शीत-
मित्यादि । स्तिमितमार्द्रं, जडमित्यन्वये । आध्यस्य लक्षणाभि-
धानेन गुणवत्त्वमभिधाय क्रियावत्त्वं दर्शयन्नाह—तत् ज्वेह-
नेत्यादि । हादनं सुखोत्पादनं, क्लेदनमार्द्रभावः, बन्धनं संह-
त्वापादनं, विष्यन्दनं द्रवस्रुतिः ॥ (२) ॥

उष्णतीक्ष्णसूक्ष्मरूक्षस्वरलघुविशदं रूपबहुल-
मीषदम्ललवणं कटुकरसप्रायं विशेषतश्चोर्ष्वग-
तिस्वभावमिति तैजसं; तद्दहनपचनदारणतापन-
प्रकाशनप्रभावर्यकरमिति; ॥ (३) ॥

आग्नेयद्रव्यलक्षणं तद्भूतगुणोत्कर्षेण दर्शयन्नाह—उष्णे-
त्यादि । तीक्ष्णं राजिकामरिचदिवत्, सूक्ष्मं स्रोतोनुसरणशीलं,
विशदं पिच्छिलविपरीतम् । तस्य क्रियावत्त्वं दर्शयन्नाह—
दहनेत्यादि । दहनं भस्मसात्करणं, पचनमाहारादिपाकः, दारणं
व्रणादेः, तापनं शरीरादिसंतापनं, प्रकाशनमभिव्यक्तिः, प्रभां
तेजः, वर्णो गौरादिः ॥ (३) ॥

१ हाराणचन्द्रस्तु 'स्थूलसारसान्द्र' इत्यादि पठति, 'सारं स्थिरांशं
पाकादिभिः क्षयापचयरहितमित्यतः' इति च व्याख्यानयति । २ 'अत्र
गुणे गन्धबहुलमिति वचनात् पृथिव्याः सांसिद्धिकेन गन्धबाहुल्येन
योगं दर्शयति । एवं जलादिष्वपि सांसिद्धिकेन रसादिविशेषेण योगं
दर्शयन् बहुलशब्दं करिष्यति । ईषत्कषायमिति पृथिव्यनिलयोगा-
ज्जेयं, यद्दक्षयति—'पृथिव्यनिलगुणबाहुल्यात् कषायः' इति, प्रायशो
मधुरमिति मधुरप्रधानं, पृथिव्या मधुररसकारणत्वात्' इति चक्रः ।

सूक्ष्मरूक्षखरशिशिरलघुविशदं स्पर्शबहुलमी-
पत्तिकं विशेषतः कषायमिति वायवीयं; तद्वैश-
द्यलाघवग्लपनविरूक्षणविचारणकरमिति; ॥ (४) ॥

वायुगुणोत्कर्षाद्वायव्यं द्रव्यविशेषं दर्शयन्नाह—सूक्ष्मेत्यादि ।
खरं कर्कोटकफलवत्, शिशिरं शीतं, विशदं धूलिवत् । तस्यैव
कर्म दर्शयन्नाह—तद्वैशद्येत्यादि । ग्लपनमवृष्यत्वं, विचारणं
मनसोऽनेकविकल्पकारणं; 'विचारणकरम्' इत्यन्ये पठन्ति, तत्र
गतविशेषकरमित्यर्थः; 'विधारणम्' इत्यन्ये ॥ (४) ॥

ऋक्षणसूक्ष्ममृदुव्यवयिविशदविविक्तमव्यक्तरसं
शब्दबहुलमाकाशीयं; तन्मार्दवशौषिर्यलाघवकर-
मिति ॥ (५) ॥ ४ ॥

आकाशगुणोत्कर्षेणाकाशीयं द्रव्यविशेषं दर्शयन्नाह—ऋक्षे-
त्यादि । ऋक्षं मसृणं, मृदु कोमलं, व्यवायीति समस्तदेहं
व्याप्य पश्चात् पाकं गच्छति विषमयवत्, विविक्तं पृथ-
ग्भूतम्, अवयवद्वारेण सूक्ष्मित्यन्ये, अव्यक्तरसं मधुरादिरस-
विशेषानुपलब्धेः । तस्य कर्माणि निर्दिशन्नाह—तन्मार्दवेत्यादि ।
शौषिर्यं छिद्रभावः ॥ (५) ॥ ४ ॥

अनेन निदर्शनेन नानौषधीभूतं जगति किञ्चि-
द्रव्यमस्तीति कृत्वा तं तं युक्तिविशेषमर्थं चाभि-
समीक्ष्य स्ववीर्यगुणयुक्तानि द्रव्याणि कर्मुक्ताणि

१ 'एवं तदुक्तपार्थिवादिद्रव्यस्वरूपस्य सर्वस्वावरजङ्गमस्य भेष-
जताप्रतिपत्तिफलं यथा भवति तदाह—अनेनेत्यादि । निदर्शयते
पार्थिवादीनां स्वरूपमनेनेति निदर्शनमागमः । तेनागमेनेति अनन्त-
रोक्तेन पार्थिवादिद्रव्यस्वरूपप्रतिपादकेनागमेन । नानौषधिभूत-
मिति प्रतिषेधद्वयेनौषधिस्वरूपमित्यर्थः । एतदौषधित्वं सर्वद्रव्याणां
यथा भवति तदाह—इति कृत्वा तं तं युक्तिविशेषमित्यादि । युक्ति-
विशेषमिति योजनाप्रकारम् । स च योजनाविशेषो बाह्य आभ्यन्तरो
वा शाले उक्तो वक्ष्यमाणः कालावपेक्षः । अर्थमिति साध्यं; तच्च
नानाभ्याधिधातेन स्वस्यपालनविशेषरूपम् । स्ववीर्यगुणयुक्तानीति
स्वशक्त्या प्रभावेण, गुणेन च रसवीर्यविपाकादिना युक्तानि । कर्म-
करणीति कर्मणि समर्थानि । किंवा स्ववीर्ययुक्तानीति स्वकीयकार्य-
करभर्मयुक्तानि, कार्यक्षमं हि द्रव्यधर्म 'येन कुर्वन्ति तद्दीर्यं' इत्यनेन
वक्ष्यति । गुणशब्दोऽयं धर्मवचनः । एतदेवोक्तं युक्तयपेक्षकार्य-
विशेषं वीर्यगुणयुक्तस्य द्रव्यस्य कर्तृत्वं भेदेनाह—तानि यदेत्यादिना
तत्फलमित्यन्तेन । येनेति प्रभावेण रसेन वीर्येण विपाकेन वा;
अयं च वीर्यशब्दः पारिभाषिकवीर्यवचनो न भवति, किंतु शक्ति-
मात्रवचनः; तेन प्रभावरसादयः सर्व एव स्वकार्यं कुर्वन्तो द्रव्यस्य
शक्तिपर्यायरूपवीर्यवाच्या इति ज्ञेयाः । यन्निष्पादयन्तीति आरोग्य-
विशेषं स्वस्थानुवृत्तिविशेषं रसायनफलं वा । अत्र सर्वद्रव्यभेषजत्व-
कथनं विषाग्निप्रभृतीनामपि तस्माध्यं प्रति क्वचिद्विहितत्वाद्युक्तमेव ।
येन विषं विषहरणे उदरे च विधीयत एव । यत्तु मधुघृतादि-
संयोगादिना विरुद्धं, तत् प्रत्येकं भेषजं क्वचिद्भवत्येव; संयुक्तं च
त्रैरोधिकरवाद्भेषजं न भवतीति न क्वचित् क्षतिः । नञ्च सर्वथा

भवन्ति । तानि यदा कुर्वन्ति स कालः, यत् कुर्वन्ति
तत् कर्म, येन कुर्वन्ति तद्दीर्यं, यत्र कुर्वन्ति तदधि-
करणं, यथा कुर्वन्ति स उपायः, यन्निष्पादयन्ति
तत् फलमिति ॥ ५ ॥

इदानीं सर्वस्वैव जगतः स्थावरजङ्गमाख्यस्य पाञ्चभौतिकलेन
सर्वमौषधं क्रियागुणयोगादिभिर्दर्शयन्नाह—अनेनेत्यादि । नानौ-
षधिभूतमिति नानौषधिभूतं द्रव्यं नास्तीति संबन्धः । युक्ति-
विशेषमिति युक्तिविशेषो योजनाविशेषस्तोयाग्निस्कारवास-
नभावनामात्राकालावपेक्षः । अर्थं चेति । अर्थः प्रयोजनं नाना-
व्याधिनिर्वातनं, वीर्यं शक्तिः शीतोष्णादयो वाऽष्टौ शक्तिमन्तो
गुणाः, गुणा गुर्वादयः, अन्ये तु वीर्यप्रधाना गुणा वीर्यगुणास्ते
पुनः सरत्वादयः । कर्मुक्ताणि कार्यकराणि । तानि द्रव्याणि
यदा यस्मिन् काले, क्रिया कुर्वन्ति स कालः; कालश्च
संवरसरात्मा ऋत्वाख्यः शीतोष्णवर्षलक्षणश्चातुरावस्थिकश्चाभि-
प्रेतः । यदित्यादि कर्मशब्देनात्र भेषजद्रव्यव्यापारः शोधनादि-
रुक्तः । येनेत्यादि । वीर्यमिति शक्तिः । यत्रेत्यादि । अधिकर-
णमिति पञ्चमहाभूतशरीरिसमवायिलक्षणः पुरुषोऽधिकरणम् ।
यथेत्यादि । येन खरसकल्करुतशीतफाण्टघृततैललेहमोदको-
त्कारिकादिप्रकारेण कुर्वन्ति स उपायः । यदिति स्वास्थ्यम-
स्वास्थ्यं वा ॥ ५ ॥

तत्र, विरेचनद्रव्याणि पृथिव्यम्बुगुणभूयिष्ठानि,
पृथिव्यापो गुर्व्यः, तानि गुरुत्वाद्धो गच्छन्ति,
तस्माद्विरेचनमधोगुणभूयिष्ठमनुमानात्; वमनद्र-
व्याप्यग्निवायुगुणभूयिष्ठानि, अग्निवायू हि लघू,
लघुत्वाच्च तान्यूर्ध्वमुत्तिष्ठन्ति, तस्माद्दमनमप्यूर्ध्व-
गुणभूयिष्ठम्; उभयगुणभूयिष्ठमुभयतोभागम्;
आकाशगुणभूयिष्ठं संशमनं; सांग्राहिकमनिलगुण-
भूयिष्ठम्, अनिलस्य शोषणात्मकत्वात्; दीपनम-
ग्निगुणभूयिष्ठं, तत्समानत्वात्; लेखनमनिलानलगु-

द्रव्याणां भेषजत्वं प्रतिष्ठातं, किन्तु विवक्षितयोजनादियुक्तत्वेनेति'
इति चक्रः । २ 'कर्मकराणि' इति पा० ।

१ 'ता' इति पा० । २ 'अनुमानाद्द्रव्येदिति विरेचने यानि
त्रिवृतादिद्रव्याण्युक्तानि तानि पृथिव्यम्बुगुणगुरुत्वयुक्तान्यनुमानाज्ज्ञे-
यानि । गुरुत्वानुमानेन च गुरुत्वकार्यान्तरवातशमनाद्यननुगुण-
त्वादि शायते । यत्तु पृथिव्यम्बुगुणेन गुरुत्वादिभूयिष्ठानुमानं तत्र
युज्यते, न हि यत् पृथिव्यम्बुगुणगुरुत्वभूयिष्ठं तत् सर्वं विरेचनं,
तथा सति माषादीनामपि गुरुत्वादिरेचकत्वप्रसक्तिः; तस्माद्विरेचकत्व-
प्रभावसहितं गुरुत्वं विरेचकम् । प्रभावप्रतीतिश्च यतः प्रमाणादाग-
मादन्यतो वा तत् एव च विरेचकं प्रतिपन्नमिति । लघुत्वाद्ूर्ध्वमु-
त्तिष्ठते इत्यत्रापि प्रभावसहितादिति ज्ञेयम् । वायुश्च यद्यपि तिर्यग्गति-
स्तथाऽप्यूर्ध्वेनाग्निना युक्तो योगवादिवाद्ूर्ध्वं गच्छतीति युक्तम् ।'
इति चक्रः ।

णभूयिष्ठं; बृंहणं पृथिव्यम्बुगुणभूयिष्ठम्; एवमौषधकर्माण्यनुमानात् साधयेत् ॥ ६ ॥

भवन्ति चात्र—

भूतेजोवारिजैर्द्रव्यैः शमं याति समीरणः ॥
भूम्यम्बुवायुजैः पित्तं क्षिप्रमाप्नोति निर्वृतिम् ७
खतेजोनिलजैः श्लेष्मा शममेति शरीरिणाम् ॥
वियत्पघनजाताभ्यां वृद्धिमभ्येति मासतः ॥ ८ ॥
आग्नेयमेव यद्द्रव्यं तेन पित्तमुदीर्यते ॥
वसुधाजलजाताभ्यां बलासः परिवर्धते ॥ ९ ॥

तत्रेत्यादि । गुरुत्वादिति गुरुत्वलघुत्वे चेह प्रभावविशेषाधिष्ठिते त्रिवृतादिमदनफलादिद्रव्यसमवेते प्राप्ते, न तु गुरुत्वलघुत्वमात्रे; अन्यथा मत्स्यपिष्टाक्षमसूरादीनां विरेचकत्वं कपिजललावादीनां च वामनीयत्वं स्यात् । अधो गच्छन्ति उपलादिवत् । अधोगुणभूयिष्ठं पृथिव्यम्बुगुणभूयिष्ठमित्यर्थः । वमनेत्यादि ऊर्ध्वमुत्तिष्ठन्तीति भूमवज्जालावच्च । वमनद्रव्यमूर्ध्वगुणभूयिष्ठम् अभिवायुगुणभूयिष्ठमित्यर्थः । उभयगुणभूयिष्ठमिति विरेचनवमननिर्दिष्टभूतचतुष्टयगुणभूयिष्ठमित्यर्थः । संशमनमिति “न शोधयति यद्दोषान् समाजोदीरयत्यपि । समीकरोति कुदांश्च तत् संशमनमुच्यते” इति । लेखनं कफमेदमोः । निर्घृतिः शान्तिः ॥ ६—९ ॥

एवमेतद्गुणाधिक्यं द्रव्ये द्रव्ये विनिश्चितम् ॥
द्विशो वा बहुशो वाऽपि ज्ञात्वा दोषेषु चाचरेत् १०

एवमित्यादि । एवमनेन प्रकारेण । एतत् पूर्वोक्तम् । द्विश इति द्वयोर्द्वयोर्दोषयोः । बहुश इति बहुनां दोषाणामित्यर्थः । दोषेषु चाचरेदिति चकाराद्दोषेष्वेवमाचरेदिति समुच्चीयते ॥ १० ॥

तत्र य इमे गुणा वीर्यसंज्ञकाः शीतोष्णस्निग्धरूक्षमृदुतीक्ष्णपिच्छिलविशदास्तेषां तीक्ष्णोष्णाघाग्नेयो, शीतपिच्छिलौषम्बुगुणभूयिष्ठौ, पृथिव्यम्बुगुणभूयिष्ठः श्लेहः, तोयाकाशगुणभूयिष्ठं मृदुत्वं, वायुगुणभूयिष्ठं रौक्ष्यं, क्षितिसमीरणगुणभूयिष्ठं वैशद्यं; विपाकावुक्तगुणौ । तत्र, उष्णस्निग्धौ वातघ्नौ, शीतमृदुपिच्छिलाः पित्तघ्नाः, तीक्ष्णरूक्षविशदाः श्लेष्मघ्नाः, गुरुपाको घातपित्तघ्नः, लघुपाकः श्लेष्मघ्नः । तेषां मृदुशीतोष्णाः स्पर्शाग्राह्याः,

१ ‘दोषेष्विति द्रव्यगुणविपरीतगुणेषु, दोषविपरीतगुणं हि द्रव्यं भेषजमिति व्यवस्थितमेव’ इति चक्रः । ‘दोषेऽवचारयेत्’ इति पा० । २ ‘गुरुलघुमृदुतीक्ष्णा’ इति हाराणचन्द्रसंमतः पाठः । ३ ‘गुरुशीतौ पृथिव्यम्बुगुणभूयिष्ठौ’ इति हा. पा. । ४ ‘अम्बुगुणभूयिष्ठः’ इति हा. पा. । ५ ‘अश्याकाशसमीरणगुणभूयिष्ठं लघुत्वं’ इति हा. पा. । ६ ‘गुरुष्णस्निग्धा वातघ्नाः, मृदुशीतौ पित्तघ्नौ, लघुतीक्ष्णरूक्षाः श्लेष्मघ्नाः’ इति हा. पा. । ७ ‘मृदुशीतोष्णानां स्पर्शेनापि ग्रहणं भवतीति स्पर्शाग्राह्या इत्युक्ताः । येन सैन्धवगतं शीतत्वमानुपरमास-

पिच्छिलविशदौ चक्षुःस्पर्शाभ्यां, स्निग्धरूक्षौ चक्षुषा, तीक्ष्णो मुखे दुःखोत्पादनात् । गुरुपाकः सृष्टविण्मूत्रतया कफोत्क्लेशेन च, लघुर्बद्धविण्मूत्रतया मासतकोपेन च । तत्र तुल्यगुणेषु भूतेषु रसवैशेष्यमुपलक्षयेत्; तद्यथा—मधुरो गुरुश्च पार्थिवः, मधुरः स्निग्धश्चाप्य इति ॥ ११ ॥

तत्रेत्यादि । इमे वक्ष्यमाणाः । विपाकयोर्मधुरकटुकयोः प्रागुक्ता गुणाः । तत्रोष्णेत्यादि उष्णस्निग्धौ वीर्यसंज्ञौ गुणौ । तेषामघानां वीर्याणां मध्ये । मुखे दुःखोत्पादनादिति अत्र चार्थो द्रष्टव्यः, तेन प्राणदुःखोत्पादनाच्चेति द्रष्टव्यम् । स्निग्धश्चेति चकाराद्गुरुश्च ॥ ११ ॥

भवति चात्र—

गुणा य उक्ता द्रव्येषु शरीरेष्वपि ते तथा ॥
स्थानवृद्धिक्षयास्तस्माद्देहिनां द्रव्यहेतुकाः ॥ १२ ॥
इति सुश्रुतसंहितायां सूत्रस्थाने द्रव्यविशेषविज्ञानीयो नामैकचत्वारिंशत्तमोऽध्यायः ॥ ४१ ॥

गुणा इत्यादि । गुणा विशतिरधिका वा । स्थानं दोषधातुमलसाम्येनावस्थानं, वृद्धिर्दोषदेराधिक्यं, क्षयः हासो दोषादीनाम् । द्रव्यहेतुकाः पात्रमौक्तिकद्रव्यहेतुकाः ॥ १२ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायां सूत्रस्थाने एकचत्वारिंशत्तमोऽध्यायः ॥ ४१ ॥

द्विचत्वारिंशत्तमोऽध्यायः ।

अथातो रसविशेषविज्ञानीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात् इत्यादि । रसविशेषो मधुरादिः, तस्य विज्ञानं विशिष्टं ज्ञानम् ॥ १ ॥ २ ॥

औकाशपवनदहनतोयभूमिषु यथासङ्घमकोत्तरपरिवृद्धाः शब्दस्पर्शरूपरसगन्धाः, तस्मादाप्यो

गतमौष्ण्यमित्यादि न स्पर्शाग्राह्यं, किंतु कार्यानुमेयमग्रमप्रतिपादनीयं वा, एवमस्पर्शादिग्राह्येष्वपि तदुदाहरणमनुसरणीयम्’ इति चक्रः ।

१ ‘तेषां शीतोष्णस्निग्धा ह्लादनपाचनसम्भनादिना, रूक्षगुरुलघवो विरूक्षणोपलेपलेखनादिना, तीक्ष्णो दहनपचनादिना, मृदुस्तदिपर्यासेनानुमीयते’ इति हा. पा. । २ ‘पूर्वाध्याये द्रव्यवीर्यविपाकानां विशेषमभिधायान्निष्ठरसविशेषविज्ञानार्थं रसविज्ञानीयोऽभिधीयते । रसस्य कारणसंभवसंख्यार्थं लक्षणादिभिर्विज्ञानार्थो रसविज्ञानीयः ।’ इति चक्रः । ३ ‘एकैकेन शब्दादिगुणेन उत्तरे उत्तरे भूते परिवृद्धा एकोत्तरपरिवृद्धाः । तत्रोत्तरोत्तरे भूते शब्दादयो गुणाः पूर्वभूतानुप्रवेशकृताः; शब्दादयस्त्वाकाशादीनां यथाक्रमं नैसर्गिकः; यस्मात्

रसः । परस्परसंसर्गात् परस्परानुग्रहात् परस्परानुप्रवेशाच्च सर्वेषु सर्वेषां सान्निध्यमस्ति, उत्कर्षापकर्षास्तु प्रहणम् । स खल्वाप्यो रसः शेषभूतसंसर्गाद्विदग्धः षोढा विभज्यते; तद्यथा-मधुरोऽम्लो लवणः कटुकस्तिक्तः कषाय इति । ते च भूयः परस्परसंसर्गात्त्रिषष्टिधा भिद्यन्ते । तत्र, भूम्यम्बुगुणबाहुल्यान्मधुरः, भूम्यग्निगुणबाहुल्यादम्लः, तोयाग्निगुणबाहुल्याल्लवणः, वाय्वग्निगुणबाहुल्यात् कटुकः, वाय्वाकाशगुणबाहुल्यात्तिक्तः, पृथिव्यनिलगुणबाहुल्यात् कषाय इति ॥ ३ ॥

रससामान्यस्य प्रथमं कारणसंभवं दर्शयन्नाह—आकाशे-
त्यादि । आकाशपवनदहनतोयभूमिषु यथासंख्यं शब्दस्पर्श-
रूपरसगन्धा 'जायन्ते' इति शेषः । किंविनिश्चाले ? एकोत्तर-
परिवृद्धा इति; तथाहि—शब्दगुणमाकाशं, शब्दस्पर्शगुणो वायुः,
शब्दस्पर्शरूपगुणं तेजः, शब्दस्पर्शरूपरसगुणा आपः, शब्द-
स्पर्शरूपरसगन्धगुणा पृथ्वी; परस्परं भूतानुप्रवेशादित्यमेकोत्तरा
वृद्धिर्ज्ञेया । आप्यो जलसंभवः । तत्र सर्वेष्वेव भूतेषु सर्व-
भूतानां सान्निध्यमस्तीति दर्शयन्नाह—परस्परसंसर्गादित्यादि ।
परस्परसंसर्गात् अन्योन्यसंयोगात्, परस्परानुग्रहात् अन्योन्यो-
पकारात्, परस्परानुप्रवेशात् अनुप्रवेशादेकाल्पीभावात्, सर्वेषु
भूतेषु, सर्वेषामाकाशादीनां, सर्वेषु द्रव्येष्वित्यन्ये । सर्वेषु भूतेषु
सर्वभूतानां सान्निध्यमस्तीति सर्व एव गुणाः सर्वेषां भूतानां
प्राप्नुवन्तीत्याह—उत्कर्षापकर्षादित्यादि ।—उत्कर्षो वृद्धिः,

क्रमेण शब्दादयो नैसर्गिकास्तस्मात्वाप्यो रसः । संप्रत्यपामव्यक्तरसत्वे-
ऽपि यथा मधुरादिविशेषैरनुभवत्याप्यो रसस्तदाह—स खल्वित्यादि ।
शेषभूतानि जलव्यतिरिक्तानि चत्वारि । विदग्ध इति परिणतः; कालस-
हितभूम्यादिसंसर्गात् पाकादवस्थान्तरगतः षड्विधो भवतीत्यर्थः । ननु
यदि शेषभूतयोगान्मधुरादिषु द्विधत्वं, तत्र कथं 'पृथिव्यम्बुगुणबाहु-
ल्यान्मधुरो रस' इत्यनेन मधुरेऽपि रसविशेषेऽर्था कारणत्वमुच्यते ?
ब्रूमः—आपो रसानामाधारकारणम्, अपां पृथिव्यम्बुगुणप्रवेशात् पृथि-
व्यव्याधारकारणमेव, तेनाच्छिती अपि तदाधारतया रसानामभि-
व्यक्तौ, अभिव्यक्तेश्च मधुरादिरूपताभन्तरेणासंभवात् मधुरादिविशे-
षेऽपि कारणे भवतः । अस्यादयस्तु त्रयो नीरसतया मधुरादिविशेषे
निमित्तकारणं प्राधान्येन भवन्ति, तद्व्यतिरेकेणाञ्जदिरसभावात् ।
रसाभिव्यक्तेश्चाभ्यादिभूतत्रयसन्निधानं विनाऽनुपपलब्धेरभिव्यक्ता-
वपि कारणत्वमभ्यादीनां भवति । तदुक्तं चरके—'रसानार्थो रस-
स्तस्य द्रव्यमापः क्षितिस्तथा । निर्वृत्तो च विशेषे च प्रलयाः खाद-
यस्त्वयः' (च. सू. अ. १) इति । अत्रहि चकारद्रव्याञ्जल-
क्षित्योरपि विशेषे कारणत्वं, तथा खादीनां च निर्वृत्तावपि कारण-
त्वमुक्तं, तेन मधुरे विशेषेऽर्था कारणत्वाद्युक्तमेव 'पृथिव्यम्बुगुण-
बाहुल्यान्मधुरः' इति इति शक्यः ।

१ 'तोयाग्निगुणबाहुल्यादम्लः, भूम्यग्निगुणबाहुल्याल्लवणः' इति
पा० ।

अपकर्षो ह्यसः; आकाशाधिके द्रव्ये शब्दोऽधिकः, वाताधिके
द्रव्ये स्पर्शोऽधिकः, एवं शेषेषु भूतेषु शेषगुणाः; तेन सर्वेषामेव
भूतानां सर्वात्मकत्वेऽप्युत्कर्षेणाभिधानादाप्य एव रसः । यदि
पुनरसौ रस आप्य एव नान्यभूतजः, स एवमथां स्वभावेना-
व्यक्तरसत्वात्तेनाप्यव्यक्तरसेन भवितव्यमित्याह—शेषेत्यादि ।
पानीयादन्यानि भूतानि शेषभूतानि, तेषां संसर्गो मिलनं,
ततो हेतोराप्यो रसोऽव्यक्तोऽपि कालसहायभूमिविद्यदनिल-
नलसंसर्गेण परिपाकान्तरं गतः, षोढा विभज्यते षट् प्रकारो
भवति । तत्र यस्य यस्य शेषभूतस्य संसर्गाद्यो यो रस उत्प-
द्यते तं तं रसं दर्शयन्नाह—तत्रेत्यादि । ननु च, शेषभूत-
संसर्गः प्रतिपादनीयः, तत्र कथमुदकोपादानम्? उच्यते—
निष्पत्तावेव तोयप्राधान्यमुक्तं; विशेषे तु न प्राप्नोतीति विशेषेऽपि
तोयस्य प्राधान्यप्रतिपादनाय पृथिव्यम्बुगुणबाहुल्यादित्युक्तं,
'तोयाग्निगुणबाहुल्यादम्ल' इत्येके पठन्ति ॥ ३ ॥

तत्र, मधुराम्ललवणा वातघ्नाः, मधुरतिककषा-
याः पित्तघ्नाः, कटुतिककषायाः श्लेष्मघ्नाः ॥ ४ ॥

षण्णां रसानां क्रियाविशेषं दर्शयन्नाह—तत्रेत्यादि ॥ ४ ॥

तत्र वायोरारम्भैवात्मा, पित्तमाग्नेयं, श्लेष्मा
सौम्य इति ॥ ५ ॥

दोषाणामुत्पत्तिकारणमाह—तत्रेत्यादि । आत्मैवात्मेति आ-
त्मैव योनिः, वायुतो वातोत्पत्तिरित्यर्थः; पित्तमाग्नेयमिति
अनलः पित्तस्य योनिरित्यर्थः; श्लेष्मा सौम्य इति सोमादुत्पद्यत
इत्यर्थः ॥ ५ ॥

त एते रसाः स्वयोनिवर्धना, अन्ययोनिप्रशम-
नाश्च ॥ ६ ॥

त एते इत्यादि । स्वयोनिवर्धना इति येभ्यः कारणेभ्यो मधु-
रादयो रसा उत्पद्यन्ते तानि वर्धयन्तीत्यर्थः ॥ ६ ॥

केचिदाहुः—अग्नीषोमीयत्वाद्भगतो रसा
द्विविधाः—सौम्या आग्नेयाश्च । मधुरतिककषायाः
सौम्याः; कटुम्ललवणा आग्नेयाः । तत्र मधुराम्लल-
वणाः स्निग्धा गुरुश्च, कटुतिककषाया रूक्षा
लघवश्च; सौम्याः शीताः, आग्नेया उष्णाः ॥ ७ ॥

केचिदित्यादि । अग्नीषोमीयत्वादिति अग्निश्च सोमश्च योनि-
र्जगत इत्यर्थः । सौम्याश्चाग्नेयाश्चेति चकारद्रव्यात् स्नेहलक्षगुरु-
लघुलैरपि द्वैविध्यं सूचयति ॥ ७ ॥

तत्र शैत्यरौक्ष्यलाघववैशद्यवैष्टम्भ्यगुणलक्षणो
घ्रायुः, तस्य समानयोनिः कषायो रसः; सोऽस्य
शैत्याच्छैत्यं वर्धयति, रौक्ष्याद्रौक्ष्यं, लाघवाद्लाघवं,
वैशद्याद्वैशद्यं, वैष्टम्भ्याद्वैष्टम्भ्यमिति ॥ (१) ॥

मधुरेत्यादि । समानयोनिः तुल्ययोनिरित्यर्थः ॥ (१) ॥

औष्ण्यरौक्ष्यरौक्ष्यलाघववैशद्यगुणलक्षणं पित्तं,
तस्य समानयोनिः कटुको रसः; सोऽस्य औष्ण्या-

दौष्ण्यं वर्धयति, तैक्षण्यात्तैक्ष्ण्यं, रौक्ष्याद्रौक्ष्यं,
लाघवाद्लाघवं, वैशद्याद्रैशद्यमिति ॥ (२) ॥

औष्ण्येत्यादि ॥ (२) ॥

माधुर्येह्येह्यैरवशैत्यपैच्छिल्यगुणलक्षणः श्ले-
ष्मा; तस्य समानयोनिर्मधुरो रसः, सोऽस्य माधु-
र्यान्माधुर्यं वर्धयति, स्नेहात् स्नेहं, गौरवाद्गौरवं,
शैत्याच्छैत्यं, पैच्छिल्यात् पैच्छिल्यमिति ॥ (३) ॥

तस्य पुनरन्योनिः कटुको रसः; स श्लेष्मणः
प्रत्यनीकत्वात् कटुकत्वान्माधुर्यमभिभवति,
रौक्ष्यात् स्नेहं, लाघवाद्गौरवम्, औष्ण्याच्छैत्यं,
वैशद्यात् पैच्छिल्यमिति । तदेतन्निदर्शनमात्रमुक्तं
भवति ॥ ८ ॥

माधुर्येत्यादि । तस्य श्लेष्मणः । प्रत्यनीकत्वात् विरुद्धत्वात् ।
निदर्शनमात्रमुक्तमिति दृष्टान्तमात्रमुक्तम् ॥ ८ ॥

रसलक्षणमत ऊर्ध्वं वक्ष्यामः—तत्र, यः परितो-
षमुत्पादयति प्रह्लादयति तर्पयति जीवयति मुखो-
पलेपं जनयति श्लेष्माणं चाभिवर्धयति स मधुरः;
यो दन्तहर्षमुत्पादयति मुखास्त्रावं जनयति श्रद्धां
चोत्पादयति सोऽम्लः; यो भक्तरुचिमुत्पादयति
कफप्रसेकं जनयति मार्दवं चापादयति स लवणः;
यो जिह्वाग्रं बाधते उद्वेगं जनयति शिरो गृहीते
नासिकां च स्रावयति स कटुकः; यो गले चोषमु-
त्पादयति मुखवैशद्यं जनयति भक्तरुचिं चापादयति
हर्षं च स तिक्तः; यो वक्त्रं परिशोषयति जिह्वां
स्तम्भयति कण्ठं बध्नाति हृदयं कर्षति पीडयति च
स कषाय इति ॥ ९ ॥

रसलक्षणमित्यादि । परितोषः परितुष्टिः । प्रह्लादयति सुख-
मुत्पादयति । तर्पयति क्षुप्तिं करोति । जीवयति प्राणान् धारयति ।
उपलेपो मल्लुब्धिः । दन्तहर्षो दन्तकुण्ठता । कफप्रसेकः श्लेष्मा-
स्रावः । शिरो गृहीते उद्वेजकलेन, न तु कफवातवेदनाभिः ।
चोष आकर्षणम् । हर्षो रोमहर्षः ॥ ९ ॥

रसगुणानत ऊर्ध्वं वक्ष्यामः—तत्र, मधुरो रसो
रसरक्तमांसमेदोऽस्थिमज्जौजःशुक्रस्तन्यवर्धनश्चक्षु-
ष्यः केश्यो वर्ण्यो बलं कृत्स्नान्धानः शोणितरसप्रसाद-
नो बालवृद्धक्षतक्षीणहितः षट्पदपिपीलिकानामि-
ष्टतमस्तृष्णामूर्च्छादाहप्रशमनः षडिन्द्रियप्रसादनः
कृमिकफकरश्चेति; स पवंगुणोऽप्येक एवात्यर्थमा-
सेव्यमानः कासश्वासालसकवमथुवदनमाधुर्यस्व-
रोपघातकृमिगलगण्डानापादयति तथाऽर्बुदस्त्रीप-
दवस्तिगुदोपलेपाभिष्यन्दप्रभृतीञ्जनयति ॥ (१) ॥

१ 'रसगुणान् रसभर्मान्' इति चक्रः । २ 'बलसन्धानकृत्'
इति पा० ।

सु० सं० २४

रसगुणानित्यादि । षड्भिन्द्रियं मनः । तस्येदानीमतिसेव्यमा-
नस्यातिसेवां दोषकरीं निदर्शयन्नाह—स एवंगुण इत्यादि ॥ (१) ॥

अम्लो जरणः पाचनो दीपनः पवननिग्रहणोऽनु-
लोमनः कोष्ठविदाही वह्निःशीतः क्लेदनः प्रायशो
हृद्यश्चेति; स एवंगुणोऽप्येक एवात्यर्थमुपसेव्यमानो
दन्तहर्षनयनसंमीलनरोमसंवेजनकफविलयनशरी-
रशैथिल्यान्यापादयति, तथा क्षताभिहतदग्धदृष्ट-
भग्नरुग्णशूनप्रच्युतावमूत्रितविसर्पितच्छिन्नभिभ-
विद्धोत्पिष्टादीनि पाचयत्याग्नेयस्वभावात् परिदहति
कण्ठमुरो हृदयं चेति ॥ (२) ॥

अम्लस्य सेवितस्य गुणान् दर्शयन्नाह—अम्ल इत्यादि । जरण
आहारस्य । पाचनो दोषामयोः शोथस्य वा । अनुलोमनो वातमूत्र-
पुरीषाणाम् । तस्यैकस्यातिसेवितस्य दोषं निर्दिशन्नाह—स एवं-
गुण इत्यादि । रोमसंवेजनं रोमाश्च । अभिहतमभिघातः, दष्टं
व्याडादिभिः, भग्नं काण्डभग्नायनेकधा, रुग्णं वकीभूतं, प्रच्युतं
भ्रष्टं स्वस्थानात्, अवमूत्रितं मूत्रविषाणां जन्तूनां मूत्रसङ्गः,
विसर्पितं स्पर्शविषाणां जन्तूनां विसर्पितसङ्गः, छिन्नं निःशेषतः,
भिन्नं कोष्ठादि, विद्धं सिरादि, उत्पिष्टं प्रहारचूर्णितादि ॥ (२) ॥

लवणः संशोधनः पाचनो विश्लेषणः क्लेदनः
शैथिल्यकृद्गुणः सर्वरसप्रत्यनीको मार्गविशोधनः
सर्वशरीरावयवमार्दवकरश्चेति; स एवंगुणोऽप्येक
एवात्यर्थमासेव्यमानो गात्रकण्डूकोठशोफवैवर्ण्यपुं-
स्त्वोपघातेन्द्रियोपतापमुखाक्षिपाकरक्तपित्तवात-
शोणिताम्लीकाप्रभृतीनापादयति ॥ (३) ॥

लवणरसगुणकर्माणि दर्शयन्नाह—लवण इत्यादि । संशो-
धनो वमनविरचनाभ्यां, ज्रणस्य च दुष्टस्य । विश्लेषण इति पृथ-
करणः प्रत्ययवानां, छेदित्वात् । क्लेदनो ज्रणस्य । सर्वरसानां
प्रत्यनीको विपक्ष उच्छेदक इत्यर्थः । मार्गविशोधनो मूत्रनाडीज्र-
णादिमार्गविशोधनः । तस्यातिसेव्यमानस्य दोषं दर्शयन्नाह—स
एवंगुण इत्यादि । कोठः पीडकाः, पुंस्त्वोपघातः शुक्रक्षयः,
इन्द्रियोपतापः चक्षुसादीनां स्वकर्मगुणहानिः, अम्लीकेति
अम्लोद्धारः । आपादयति करोति ॥ (३) ॥

कटुको दीपनः पाचनो रोचनः शोधनः श्यौल्या-
लस्यकफकृमिविषकुष्ठकण्डूप्रशमनः सन्धिबन्धवि-
च्छेदनोऽवसादनः स्तन्यशुक्रमेदसामुपहन्ता चेति;
स एवंगुणोऽप्येक एवात्यर्थमुपसेव्यमानो भ्रममद्-
गलताल्बोष्ठशोषदाहसंतापबलविघातकम्पतोद्मे-
दकृत् करचरणपार्श्वपृष्ठप्रभृतिषु च वातशूलाना-
पादयति ॥ (४) ॥

१ 'वह्निःशीत इति स्पर्शशीतः । नयनसंमीलनं सर्वदा पिहित-
क्षत्वम्' इति चक्रः । २ 'सर्वरसप्रत्यनीकता लवणस्य लवणयोगो
सर्वेषां रसानामभिभूतत्वाद्दन्तुभवसिद्धत्वाज्ज्ञेयो' इति चक्रः ।

कटुकस्य प्रकृतिकर्म निर्दिशन्नाह—कटुक इत्यादि । अय-
सादन अनुत्साहकृत् । तस्यैवातिसेवितस्य दोषं निर्दिशन्नाह—
स एवंगुण इत्यादि । भ्रमश्चकारुदसेवः मद उन्मादपूर्वरूपं,
हृषक्षयो वा ॥ (४) ॥

तिकदलेदनो रोचनो दीपनः शोधनः कण्डूकोठ-
तृष्णामूर्च्छाञ्चरप्रशमनः स्तन्यशोधनो विण्मूत्रक्लेद-
मेदोवसापूयोपशोषणश्चेति; स एवंगुणोऽप्येक
एवात्यर्थमुपसेव्यमानो गात्रमन्यास्तम्भक्षेपका-
दितिशिरःशूलभ्रमतोदभेदच्छेदास्यवैरस्यान्यापाद-
यति ॥ (५) ॥

तिकस्य प्रकृतिकर्म निर्दिशन्नाह—तिक इत्यादि । रोचन
इति इतरभक्ष्यवस्तूनां, न पुनः स्वयमेव । तस्याप्यतिसेवितस्य
दोषं निर्दिशन्नाह—मन्यान्तमेत्यादि । मन्ये द्वे, तयोः स्तम्भ
इति ॥ (५) ॥

कषायः संग्राहको रोपणः स्तम्भनः शोधनो
लेखनः शोषणः पीडनः क्लेदोपशोषणश्चेति; स
एवंगुणोऽप्येक एवात्यर्थमुपसेव्यमानो हृत्पीडास्य-
शोषोदराध्मानवाक्यग्रहमन्यास्तम्भगात्रस्फुरणचु-
मुचुमायनाकुञ्चनक्षेपणप्रभृतीजनयति ॥ १० ॥

कषायस्य प्रकृतिकर्म निर्दिशन्नाह—कषाय इत्यादि । रोपणो
व्रणस्य । स्तम्भनो गात्राणां, गृह्णात् वा दृढीकरणः । शोधनो
व्रणस्य । लेखनो व्रणाद्युत्सर्गमांसस्य । शोषणो द्रवधातोः, व्रणभे-
हादीनां वा । पीडनो व्रणस्य हृदयस्य वा, वातकारित्वात् ।
तस्याप्यतिसेवया दोषमाह—स एवंगुण इत्यादि । चुमचुमा-
यनं राजिभ्रालिमस्येव लवपीडा, आक्षेपणमतिशयेन कम्पनम् ।
प्रभृतिग्रहणादन्यापि वातविभ्रानर्दिनादीन् करोति ॥ १० ॥

अतः सर्वेषामेव द्रव्याण्युपदेक्ष्यामः । तद्यथा—
काकोल्यादिः क्षीरघृतवसामज्जशालिपट्टिकयवगो-
धूममापशृङ्गाटकसैरुकरत्रपुसैर्वाहककारुकालाबू-
कालिन्दकतकगिलोच्चप्रियालपुष्करबीजकाइमर्य-
मधूकद्राक्षाखर्जूरराजादनतालनालिकेरेभ्रुविकार-
वलातिबलात्मगुसाविदारीपयस्यागोशुक्रक्षीरमो-
रटमधूलिकाकृष्माण्डप्रभृतीनि समासेन मधुरो
वर्गः; दाडिमामलकमातुलुङ्गाघ्रातककपित्थकरमर्द-
बदरकोलप्राचीनामलकतिन्तिडीककोशाप्रकभञ्ज-
पारावतवेत्रफललकुचाभ्लवेतसदन्तशठदधितक-
सुराशुकसौवीरकतुषोदकधान्याम्लप्रभृतीनि समा-
सेनाम्लो वर्गः; सैन्धवसौवर्चलविडपाक्यरोमक-
सामुद्रकपक्रिमयवक्षारोपरप्रसूतसुवर्चिकंप्रभृ-

१ 'आकुञ्चनस्याक्षेपणं निषेध इत्यर्थः; किंवा आकुञ्चनमाक्षेपणं
च करोतीत्यर्थः' इति चक्रः । २ 'मोरटः सधःप्रसूतगोक्षीरम्'
इति चक्रः ।

तीनि समासेन लवणो वर्गः; पिप्पल्यादिः सुरसा-
दिः शिशुमधुशिशुमूलकलशुनसुमुखशीतशिवकु-
ष्ठदेवदारुहरेणुकावलगुजफलचण्डागुग्गुलुमुस्तला-
ङ्गलकीशुकनासापीलुप्रभृतीनि सालसारादिश्च
प्रायशः कटुको वर्गः; आरग्वधादिर्गुड्गुद्यादिर्मण्डू-
कपर्णावैत्रकरीरहरिद्राद्वयेन्द्रयववरुणस्वादुकण्टक-
सप्तपर्णवृहतीद्वयशङ्खिनीद्रवन्तीत्रिवृत्कृतवेधनक-
कोटककारवेल्लवार्ताककरीरकरवीरसुमनःशङ्खपु-
ष्प्यपामार्गात्रायमाणाशोकरोहिणीवैजयन्तीसुवर्च-
लापुनर्नवावृश्चिकालीज्योतिष्मतीप्रभृतीनि समासे-
न तिको वर्गः; न्यग्रोधादिरम्बघ्नादिः प्रियङ्गुवादी
रोधादिखिलफलाशहकीजम्बाम्रबकुलतिन्दुकफ-
लानि कतकशाकफलपाषाणभेदकवनस्पतिफलानि
सालसारादिश्च प्रायशः कुहवककोविदारकजीव-
न्तीच्छिलीपालङ्कासुनिषण्णकप्रभृतीनि वैरकादयो
मुद्गादयश्च समासेन कषायो वर्गः ॥ ११ ॥

अत इत्यादि । अतोऽनन्तरं, सर्वेषां रसानां द्रव्याण्युपदे-
क्ष्यामः । क्षीरेत्यादि । शृङ्गाटकं द्विविधं स्थूलल्पभेदेन; त्रपुसं
'तिरेसी' इति लोके; एर्वाहः रोमशा कर्कटी; गिलोच्चः कालङ्क-
तकः शितोच्चकन्दः प्राग्भृजातः शणपत्रिकाकारवलीयुक्तो
'गिद्धोटी' इति लोके; 'अङ्ग(ङ्)लोच्च' इत्यन्ये पठन्ति, चिचो-
(श्रो)टकमिति च व्याख्यानयन्ति; प्रियालश्चारः; पुष्करबीजं
पद्मबीजं; राजादनः क्षीरिकः; पयस्या विदारीभेदः; क्षीरमोरटः
किलाटमस्तु, 'पीलुपर्णा' इत्येके; मधुलिका मर्कटकः । दाडिमेत्यादि
प्राचीनामलकः 'पानीयामलक' इति लोके; भव्यफलं 'कर्मरङ्ग'
इत्येके, 'तालफलसदृशमहावलकलं कषायाम्लमधुरं' इत्यन्ये;
पारावतः कामरूपे मधुराम्लरसफलं; दन्तशठो जम्बीरः;
शुकं सन्धानकविशेषश्रुकमिति लोके; सौवीरकतुषोदके निस्तुष-
सतुषयवकृते त्रिवृत्कषायसहिते सन्धाने; धान्याम्लं काञ्जिकं;
प्रभृतिग्रहणाच्छण्डाक्यादीनामवबोधः । सैन्धवेत्यादि पाक्यसु-
द्विदं; रोमकं शाकम्भरीदेशोत्थं, श्वेतलवणमित्यन्ये; सामुद्रं
समुद्रमभीपभवं गुर्जरैराष्ट्रे प्रचुरं भवति; पक्रिमं पाकाभिनिर्दृत्तं
'कुञ्जालवणम्' इत्युच्यते; ऊषरप्रसूतमूषरलवणं; प्रभृतिग्रहणा-
दङ्गणशारादीनामवबोधः । पिप्पल्यादिरित्यादि । शीतशिवं कर्पूरम्,
अवलगुजफलं बाकुचीबीजं, चण्डा अजमोदाकार सुगन्धिद्रव्यं,
लाङ्गलकी कलिकारिका, शुकनासा स्योनाकः । आरग्वधादि-
रित्यादि मण्डूकपर्णा ब्राह्मी, वैत्रकरीरो वेत्राङ्कुरः, स्वादुकण्टको
विकङ्कतः 'वृक्षकण्टकारिका' इति प्रसिद्धः, शङ्खिनी यवतिकाभेदः,
कृतवेधनः कोशातकी, सुमना जाती, अशोकरोहिणी कटुका,
वैजयन्ती तर्कारी, सुवर्चला सूर्यावर्तः, वृश्चिकाली वृश्चिकपत्री,
ज्योतिष्मती काकमर्दनिका । न्यग्रोधादिरित्यादि । कतकः

१ 'नीवारकादयः' इति पा० । २ 'तिवसं' इति पा० ।
३ 'गिब्बो(हो)ट' इति पा० । ४ 'गुर्जरायायां' इति पा० ।

तोयप्रसादनफलः, शाकः खरमसृणपत्रपृष्ठोदरः, तयोः फलम् : वनस्पतयो न्यप्रोधादयः, तेषां फलानि । सालसारादेस्तिक्तानु-सरखात् कथं कषायवर्गेऽस्य पाठ इत्याह— प्रायशः 'कषाय' इति शेषः । कुरुवकः कण्टसेलयाकः, कोविदारः काञ्चनारकः ('कोविदारमपि काञ्चनारकं मल्लिकां विचकिलं विदुर्बुधाः'— इति हल्ययुर्थः ।), जीवन्ती डोडी, चिल्ली क्षेत्रवास्तुकः, पालङ्का शाकविशेषः 'पालङ्क' इति लोके, सुनिषण्णकः सिरि-वालिका, 'चतुष्पणी' इत्यपरे, वरकादयः कुधान्यानि, मुद्गादयो वैदलाः ॥ ११ ॥

तत्रैतेषां रसानां संयोगास्त्रिषष्टिर्भवन्ति । तद्यथा— पञ्चदश द्विकाः, विंशतिस्त्रिकाः, पञ्चदश चतुष्काः, षट् पञ्चकाः, एकशः षड्साः, एकः षट्क इति । तेषामन्यत्र प्रयोजनानि वक्ष्यामः ॥ १२ ॥

तत्रेत्यादि । एषां तु विवरणमुत्तरतन्त्रे स्वयमेवाचार्यः करिष्य-ति, अस्माभिस्तु ग्रन्थबाहुल्यभयाद्विवरणं न कृतम् । द्विषष्टिदोष-भेदेषु द्विषष्टी रसमेव योज्याः, स्वस्थे तु षडेव समुदिताः ॥ १२ ॥

भवन्ति चात्र—

जग्धाः षडधिगच्छन्ति बलिनो वश्यतां रसाः ॥

यथा प्रकुपिता दोषा वशं यान्ति बलीयसः १३

इति सुश्रुतसंहितायां सूत्रस्थाने रसविशेषविज्ञानी-यो नाम द्विचत्वारिंशत्तमोऽध्यायः ॥ ४२ ॥

इदानीं रसानामेकैकानामनभ्यासप्रतिपादितबहुतरदोषाणां विभिन्नविषये दोषा न भवन्तीति निर्दिशन्नाह— भवति चात्र जग्धा इत्यादि । जग्धा भक्षिताः, षड्सा एकैकशः कृत्वा अभ्यस्ता अपि बलिनः शक्त्युपचयबलयुक्तस्य पुरुषस्य, वश्यतां वशभावं, यान्ति गच्छन्ति, दोषकारिणो न भवन्तीत्यर्थः; यथा दोषा एव बलीयसो बलयुक्तस्य पुरुषस्य कार्यकरणक्षमा न भवन्ति, एवं रसा अपीत्यर्थः । 'बलिनो रसस्य' इति केचित् ॥ १३ ॥

इति श्रीडल्ह(ह)णविरचितार्था निबन्धसंप्रहाल्यार्था सुश्रुत-

व्याख्यायां सूत्रस्थाने रसविशेषविज्ञानीयो नाम

द्विचत्वारिंशत्तमोऽध्यायः ॥ ४२ ॥

१ अयं पाठो हस्तलिखितपुस्तके नोपलभ्यते । २ 'इदानीं रसानामुपयोगे बलवानेव रसः कार्यं करोतीति सद्ब्रह्मस्तमाह— भवति चात्रेत्यादि । भुक्ता इत्युपयोगोपलक्षणं, तैनाभ्यजनादि-प्रयोगो विज्ञेयः । यो रसो वीर्येणोपचयेन वा बलवान् तस्येतरे निर्वायो हीनरसा वशतां यान्ति, बलवानेव रसः कार्यं करोतीत्यर्थः; दृष्टान्तेऽपि बलवाननुबन्धरूपप्राप्तौ शेषोऽनुबन्धमप्रधानं तिरस्कृत्य कार्यं करोति । अत एवोक्तं 'सन्निपाते तु यो भूयान् स दोषः परिकीर्तितः' इति । अन्ये तु 'बलिनः पुरुषस्य रसा अत्यन्ताभ्या-सेऽपि बलवदक्षितया वशतां यान्ति न दोषं कुर्वन्ति; यथा दोषा बलवतः पुरुषस्याभिबलदेहबलाभिभूतत्वात् विकारं कुर्वन्ति' इति श्लोकार्थं वर्णयन्ति' इति अर्थः ।

त्रिचत्वारिंशत्तमोऽध्यायः ।

अथातो वमनद्रव्यविकल्पविज्ञानीयमध्यायं व्या-ख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथातो वमनद्रव्येत्यादि । विकल्पाः प्रयोगाः ॥ १ ॥ २ ॥

वमनद्रव्याणां फलादीनां मदनफलानि श्रेष्ठतमा-नि भवन्ति । अथ मदनपुष्पाणामातपपरिशुष्काणां चूर्णप्रकुञ्जं प्रत्यक्पुष्पासदापुष्पीनिम्बकषायानाम-न्यतमेनालोड्य मधुसैन्धवयुक्तां पुष्पचूर्णमात्रां पा-ययित्वा वामयेत् । मदनशलाडुचूर्णान्येवं वा बकुल-रम्यकोपयुक्तानि मधुलवणयुक्तान्यभिप्रतप्तानि; मदनशलाडुचूर्णसिद्धां वा तिलतण्डुलयवागूम् । निर्वृत्तानां वा नातिहरितपाण्डूनां कुशमूढाववद्ध-मृद्गोमयप्रलितानां यवबु(तु)पमुद्गमाषशाल्यादिधा-न्यराशावष्टरात्रोषितक्लिन्नभिन्नानां फलानां फलपि-प्पलीरुद्धत्यातपे शोषयेत्, तासां दधिमधुपल-विमृदितपरिशुष्काणां सुभाजनस्थानामन्तर्नैस्वमु-ष्टिमुष्णे यष्टीमधुककषाये कोविदारादीनामन्यतमे वा कषाये प्रमृद्य रात्रिपर्युषितं मधुसैन्धवयुक्तमा-शीर्भिरभिमन्त्रितमुदञ्जुखः प्राङ्मुखमातुरं पाययेद-नेन मन्त्रेणाभिमन्त्रय—

"ब्रह्मदक्षाश्विरुद्रेन्द्रभूचन्द्रार्कानलानिलाः ॥

ऋषयः सौषधिग्रामा भूतसंघाश्च पान्तु ते ॥ १ ॥

रसायनमिवर्षाणां देवानाममृतं यथा ॥

सुधेवोत्तमनागानां भैषज्यमिदमस्तु ते ॥ २ ॥"

विशेषेण श्लेष्मज्वरप्रतिश्यायान्तर्विद्रधिषु; अप्र-वर्तमाने वा दोषे पिप्पलीवचागौरसर्षपकल्कोन्मि-श्रैः सलवणैरुष्णाम्बुभिः पुनः पुनः प्रवर्तयेदासम्य-ग्वान्तलक्षणादिति । मदनफलमज्जचूर्णं वा तत्का-थपरिभावितं मदनफलकषायेण; मदनफलमज्जसि-द्धस्य वा पयसः सन्तानिकां क्षौद्रयुक्तां, मदनफल-

१ 'पुष्पादिपूर्वकत्वात् एकमदनफलस्य तदप्रयोगस्य च वमन-त्वात् तदपुष्पादिप्रयोगानेव क्रमेणाह—तत्र मदनपुष्पाणामित्यादि । प्रत्यक्पुष्पा अपामार्गः, तस्येह मूलम् । निर्वृत्तानां पकानाम् । नाति-हरितपाण्डूनामित्यनेनाभिमतपाकावस्थोच्यते । क्लिन्नभिन्नानामिति यथोक्तविधिना, अत एवावस्थितत्वेन क्लिन्नानां सतां यत्नेन भिन्ना-नाम् । पिप्पली मदनफलमध्यवीजम् । रात्रिपर्युषितमित्यनेन शीतक-षायं आह्वयति । विशेषेणेति वचनेन सर्ववामनीयविषयतां चास्य विधेर्दर्शयति । एतेषु वमनप्रयोगेषु वक्ष्यमाणेषु च पूर्वकर्म लेहादि उत्तरकर्म च पेयादि वक्ष्यमाणं सर्वं योजनीयम् ।' इति चक्रः । २ 'मधुसैन्धवयुक्तमुदञ्जुखः' इति पा० । ३ 'क्षौद्रयुक्तां' इति कल्पिपुस्तके न पठ्यते ।

मज्जसिद्धं वा पयः, मदनफलमज्जसिद्धेन वा पयसा यवागूम्, अधोभागासुकृपित्तहृदाहयोः, मदनफलमज्जसिद्धस्य वा पयसो दधिभावमुपगतस्य दध्युत्तरं दधि वा कफप्रसेकच्छर्दिमूर्च्छांतमकेषु; मदनफलमज्जरसं खेहं वा भल्लातकखेहवदादाय फाणितीभूतं लेहयेत्, आतपपरिशुष्कं वा तमेव जीवन्तीकषायेण, पित्ते कफस्थानगते; मदनफलमज्जकाथं वा पिप्पल्यादिप्रतीवापं, तच्चूर्णं वा निम्बरूपिकाकषाययोरन्यतरेण संतर्पणकफज्व्याधिहरं, मदनफलमज्जचूर्णं वा मधुककाश्मर्यद्राक्षाकषायेण । मदनफलविधानमुक्तम् ॥ ३ ॥

वयनेत्यादि । फलादीनामिति फलं मदनफलम्, आदिग्रहणात् कुटजजीमूतकेक्षाकुधामार्गवकृतवेधनानि पृच्छन्ते । मदनपुष्पाणामिति अत्र पुष्पशब्दः फले वर्तते, कारणे कार्योपचारात् । चूर्णप्रकुञ्चं पुनरस्य मध्यमा मात्रा; प्रकुञ्चः पलं, 'मुष्टिः' इत्येके, 'कराङ्गुलिचतुष्कमूलावधिमितं चूर्णम्' इत्यपरे । प्रत्यक्पुष्पा अपामार्गः, सदापुष्पी अर्कस्तस्य मूलं, निम्बः प्रतिद्धः; कषायाणां त्रिलययोगत्रयमुक्तम् । पुष्पचूर्णमात्रामिति मात्रा च तन्त्रान्तरे चूर्णशरवः, अत्र च मात्राशब्दो यथायोगवचनोऽभिप्रेतः । अस्याप्रे 'अकूराशयमुपस्थितदोषं मृदुप्रच्छर्दनं' इति केचित् पठन्ति; तन्न, निबन्धकारैरपठितत्वात् । मदनेत्यादि । शलादु आमं फलम् । एवमिति एवंशब्दात् प्रत्यक्पुष्पादीनां त्रयः कषाया ज्ञेयाः, तेन योग अपि त्रयः । रम्यको महानिम्बः । अभिप्रतप्तानि उष्णीकृतानि, 'पाययित्वा वामयेत्' इत्यनुवर्तनीयम् । शलादुचूर्णेषु योगान्तरं निर्दिशन्नाह—मदनेत्यादि । अत्रापि चूर्णस्य प्रकुञ्च एव, तिलतण्डुलयोस्तु यवागूम्रमाणेन मात्राकल्पनं; लेहयित्वा वामयेदिति ज्ञेयं, लेह्यात्वाद्यवागवाः । तदेवं शलादुचूर्णेषु मदनस्य चत्वारो योगाः । मदनफलानां पक्वानां प्रधानं योगं निर्दिशन्नाह—निर्वृत्तानामित्यादि । निर्वृत्तानां निष्पन्नानां नातिहरितपाण्डुलेन, परिपाकातिपाण्डुले हि वीर्योत्तिक्रमः स्यात् । कुशमूढः कुशविरचितः पुटकः । फलपिप्पलीः मदनफलबीजानि । तासामिति तासां फलपिप्पलीनाम् । अन्तर्नखमुष्टिमिति नखानां मध्ये मुष्टिर्न तु परिभाषिका पलाभिधाना, अन्तर्नखमुष्टिं यष्टीमधुकषाये आतुरं पाययेदिति संबन्धः । कोविदारित्यादि । कोविदारदीनां संशोधनसंशमनीयोक्तानामेकादशानामन्यतमस्यैकतमस्य कषाये । एतेनैकादशयोगा उक्ताः । प्रमृशेति फलपिप्पलीनामन्तर्नखमुष्टिमिति संबन्धः । किमिच्छि-मन्तर्नखमुष्टिं ? रात्रिपूर्वेषु मधुसैन्धवयुक्तं च । आशीर्भिरभिमन्त्रितमिति ह्यशानिष्पादनमन्त्रोऽप्याशीः, ताभिर्वेदोक्ताभिरभि-

१ 'मदनफलमज्जरसं खेहं वेति योगद्वये मज्जरसं फाणितीभूतं खेहं वा भल्लातकखेहविधिना गृहीतम् । फाणितीभूतमिति कथनात्तण्डुलीभूतम् । भल्लातकखेहविधानं च द्वित्रयीयं षक्त्यम् ।' इति चक्रः ।

मन्त्रितमन्तर्नखमुष्टिम् । उदञ्चुख उत्तराभिमुखो वैयः, प्राञ्चुखं पूर्वाभिमुखमातुरम् । अभिमन्त्रयमन्त्रमाह—ब्रह्मदक्षेत्यादि । मन्त्रार्थस्त्वदर्शनीयः, आवृत्त्यैव केवलया मन्त्राणां फलदत्त्वात् । अस्य योगस्य विषयं नियमयन्नाह—विशेषणेत्यादि । विशेषेण अतिशयेन, श्लेष्मज्वरादिषु 'देय' इत्यध्याहारः । अप्रवर्तमानस्य दोषस्य प्रवर्तने हेतुं दर्शयन्नाह—अप्रवर्तमान इत्यादि । दुर्वमनबहुदोषविषययोगमाह—मदनेत्यादि । मदनफलमज्जा मदनफलमध्यस्य श्लिग्धो भागः, 'सकलमेव मदनफलम्' इत्यन्ये । मदनफलकषायेण 'पाययेत्' इत्यध्याहारः । मदनेत्यादि । सन्तानिकामिति लेहयेदिति संबन्धः; सन्तानिका क्षीरस्योपरितनः स्वानो भागः । मदनफलमज्जसिद्धं वा पयः पाययेदित्यध्याहारः; अत्रापि प्रकुञ्चः । मदनफलपकसिद्धेन वा पयसा यवागूम् लेहयेदिति संबन्धः । पयःसन्तानिकायवागूमनां विषयमाह—अधोभवरक्तपित्ते पित्तकृतहृदयदाहे च । मदनेत्यादि । दध्युत्तरं सरं, लेहयेदिति संबन्धः । दधि वा 'पाययेत्' इत्यध्याहारः । एतद्योगद्वयमुक्तम् । मदनेत्यादि । मदनफलमज्जरसं फाणितीभूतं काकवीभूतं लेहयेदिति संबन्धः । भल्लातकखेहवदादायेति द्वित्रिणीयोक्तेन विधिना । आतपेत्यादि जीवन्तीकषायेण आतपविशुष्कं तमेव मदनफलमज्जरसं 'पाययेत्' इति शेषः । जीवन्ती शुष्कयावनालवर्णा लतौषधी पर्ववती । एतयोर्योगयोर्विषयमाह—पित्ते कफस्थानगते इति । मदनफलमज्जकाथं वेत्यादि मदनफलमज्जकाथं वेत्याद्येको योगः । तच्चूर्णं वा निम्बरूपिकाकषाययोरन्यतरेणेति योगद्वयं; तच्चूर्णं मदनफलमज्जचूर्णं, रूपिका अर्कः । एतेषां त्रयाणां योगानां विषयं नियमयन्नाह—संतर्पणेत्यादि । मदनफलमज्जचूर्णं वा मधुककाश्मर्यद्राक्षाकषायेणेत्यादि द्वात्रिंशत्तमं योगं केचित् पठन्ति, तज्जेच्छति गयी । व्याख्यातमेवोपसंहरन्नाह—मदनेत्यादि । एतेनाप्रवर्तनव्यापञ्चित्सां विहाय मदनफलयोगा एकत्रिंशदुक्ताः ॥ ३ ॥

जीमूतककुसुमचूर्णं पूर्ववदेव क्षीरेण, निर्वृत्तेषु क्षीरयवागूम्, रोमशेषु सन्तानिकां, अरोमशेषु दध्युत्तरं, हरितपाण्डुषु दधि, तत्कषायसंसृष्टां वा सुरां कफारोचककासश्वासपाण्डुरोगयक्ष्मसु; पर्यागतेषु मदनफलमज्जवतुपयोगः ॥ ४ ॥

मदनफलस्य पश्चाज्जीमूतकं दर्शयन्नाह—जीमूतकेत्यादि । जीमूतको देवदाळी । पूर्ववदेवेति प्रत्यक्पुष्पादिद्रव्यत्रयकाथैस्त्रयो योगाः पुष्पचूर्णस्य । अन्ये तु चरके प्रत्यक्पुष्पादियोगान् सन्तीति क्षीरेणैवान्यमेकं योगमिच्छन्ति, पूर्ववदित्यनेन प्रकुञ्चं मधुसैन्धवादियुक्तं चामनन्ति । निर्वृत्तेष्वित्यादि । निर्वृत्तेषु जातमात्रेषु; क्षीरयवागूम् जीमूतशलादुक्रयितक्षीरयवागूम् । रोमशेष्वित्यादि । रोमशेषु कठिनावस्थां प्राप्तेषु; सन्तानिकामिति जीमूतचूर्णक्रयितक्षीरसन्तानिकाम् । अरोमशेष्वित्यादि अरोमशेषु बृहत्तमेषु, चूर्णक्रयितक्षीरस्य दधिभावं गतस्योत्तरं सरकम् । हरितपाण्डुष्वित्यादि हरितपाण्डुषु कठिनतमेषु तच्चूर्णक्रयितक्षीरस्य दधि । तत्कषायसंसृष्टामिति जीमूतकषायकृताम् ।

तस्यास्तु कल्पनं-जीमूतकाथे माषाः साधनीयाः, जीमूतकस्य काथेनैव शालितण्डुलाः प्रक्षालनीयाः, माषाः शालितण्डुलास्ते च संक्षुभ्यैकत्र पिण्डाः कार्याः, तान् शुष्कचूर्णितान् कृत्वाऽपर-शालीतण्डुलचूर्णं पिष्टपाचनिकायां जीमूतककषायोष्मणा सम्यगु-त्सेद्यावतारयेत्, ततः खिन्नशीतलस्य तस्य पिष्टस्य त्रयो भागाः, किण्वभागश्चतुर्थः, सन्धानार्थं भागोक्ताथः, तत्सर्वं कलशे निधापितं जातरसं सुरा भवति; पैष्टीयं, तेनात्र नास्ति गुडो न वा मधु; अन्ये पुनः 'अत्रानुक्तोऽपि गुडो दातव्यः' इत्याहुः । गुडप्रमाणं त्वर्शोनिर्दिष्टमयारिष्टकाथशेषद्रोणे . गुडपलशतद्वयं प्रक्षेपविभागपरिभाषारूपेण सर्वत्र । अन्ये तु 'जीमूतकषायेण सह सुरामेव, न पुनर्जीमूतकषायसाधिताम्' इति वदन्ति । जीमूतकुसुमचूर्णं वेत्यादीनां योगानां विषयमाह—कफेत्यादि । 'दद्यात्' इति शेषः । पर्यागतेषु नातिहरितपाण्डुष्वतिदेशेन योगं निर्दिशन्नाह—पर्यागतेष्वित्यादि । मदनफलमज्जवदितिवत्क-रणामदनपुष्पशलाटुयोगान् वर्जयित्वाऽन्ये ये मदनफलयोगास्ते सर्वे पर्यागतेषु जीमूतकेषु विज्ञेयाः । एतेन पर्यागतजीमूतकयो-गाश्चतुर्विंशतिरुक्ताः । 'पर्यागतेषु परिपकेषु' इत्यन्ये ॥ ४ ॥

तद्वदेव कुटजफलविधानम् ॥ ५ ॥

कुटजफलयोगान्निर्दिशन्नाह—तद्वदित्यादि । अत्रापि जीमूत-कवचतुर्विंशतियोगा ज्ञेयाः ॥ ५ ॥

कृतवेधनानामप्येष एव कल्पः ॥ ६ ॥

कृतवेधनयोगान्निर्दिशन्नाह—कृतवेधनानामित्यादि । अत्रापि कुटजवचतुर्विंशतियोगा इत्यर्थः । कृतवेधनं कोशातकी ॥ ६ ॥

इक्ष्वाकुकुसुमचूर्णं वा पूर्ववत्, एवं क्षीरेण, कासश्वासच्छर्दिर्कफरोगेषूपयोगः ॥ ७ ॥

इक्ष्वाकुरोगान्निर्दिशन्नाह—इक्ष्वाकुरित्यादि । इक्ष्वाकुः कटु-कालावुः । एवं क्षीरेण तथा पूर्ववन्मदनफलवत्; न पुनः कुट-जवत् कृतवेधनवच्च, तयोः पुष्पशलाटुवर्जनात् । इति मदनफल-वदेकत्रिंशत्, तथा पूर्वग्रहणेन सुरा गृह्यते, एतेनेक्ष्वाकुरोगान्-मस्त्रिंशदुक्ताः ॥ ७ ॥

धामार्गवस्यापि मदनफलमज्जवदुपयोगः; विशे-षतस्तु गरगुल्मोदरकासश्वासश्चेष्मामयेषु वायौ च कफस्थानगते ॥ ८ ॥

धामार्गवयोगान्निर्दिशन्नाह—धामार्गवस्येत्यादि । एतेन धामा-र्गवस्य चतुर्विंशतियोगाः । अपिशब्दात् पुष्पशलाटुक्षीरसुरा-योगाश्च । वमनद्रव्येषु सर्वेषामेवातिदेशयोगानां मदनफलतुल्य-कल्पानां मदनफलयोगविषय एव विषयो नापूर्वः ॥ ८ ॥

कृतवेधनफलपिप्पलीनां वमनद्रव्यकषायपरिपी-तानां बहुशुश्रूणोमुत्पलादिषु दत्तमाघ्रातं वामयति, तरवनवबद्धदोषेषु यवागूमाकण्ठात्पीतवस्तु च

१ 'पूर्ववदेव' इति पा० ।

विदध्यात् । वमनविरेचनशिरोविरेचनद्रव्याण्येवं वा प्रधानतमानि भवन्ति ॥ ९ ॥

कृतवेधनेत्यादि । कृतवेधनग्रहणं समस्तजीमूतकमेदज्ञाप-कम् । परिपीतानामिति भावितानाम् । उत्पलादिष्विति आदि-ग्रहणाद्रक्तोत्पलकुमुदपुण्डरीकसौगन्धिकानि गृह्यन्ते । तस्य प्रयोगविशेषस्य विषयं दर्शयन्नाह—तरिवत्यादि । तन्नु प्रागुक्तं चूर्णं विदध्यादिति संबन्धः । केषु ? अनवबद्धदोषेषु अत्युत्क्रिष्ट-दोषेषु पुरुषेष्वित्यर्थः । पुनरपि किंविशिष्टेषु ? यवागूमाकण्ठात् पीतवस्तु च । 'तदनवबद्धदोषेषु' इति केचित् पठन्ति । भाव-नायाः फलातिशयं दर्शयन्नाह—वमनेत्यादि । एवमिति तद्रव्य-स्वरसैर्बहुशो भावितानि ॥ ९ ॥

भवतश्चात्र—

वमनद्रव्ययोगाणां दिगियं संप्रकीर्तिता ॥

तान् विभज्य यथाव्याधि कालशक्तिविनिश्चयात् १०

कषायैः खरसैः कल्कैश्चूर्णैरपि च बुद्धिमान् ॥

पेयलेखाद्यभोज्येषु वमनान्युपकल्पयेत् ॥ ११

इति सुश्रुतसंहितायां सूत्रस्थाने वमनद्रव्य-

विकल्पविज्ञानीयो नाम त्रिचत्वारिंश-

त्तमोऽध्यायः ॥ ४३ ॥

वमनद्रव्येत्यादि । दिगियं संप्रकीर्तितेति इयं दिक् संप्रकी-र्तिता कथितेत्यर्थः । तान् वान्तिद्रव्यविकल्पान्, विभज्य पृथक्-कृत्य, यथाव्याधि 'वमनान्युपकल्पयेत्' इत्यग्रेतनेन संबन्धः । कस्मात् ? कालशक्तिविनिश्चयात् । केषु वमनान्युपकल्पयेदि-त्याह—पेयलेखाद्यभोज्येषु । कैः कृत्वा ? कषायैरित्यादिभिः । कषायैः शतशीतफाण्टमेदात्रिविधैः, खरसैः यन्त्रादिपीडितार्द्र-द्रव्योत्थैः, कल्कैर्दृषदि पिष्टैः, चूर्णैः शुष्कपेषणाणुकृतावयवैः । अपिशब्दाद्मदनद्रव्यपकैः केहैरित्यनुक्तं समुचीयते । भोज्यग्रह-णान्मोदकोत्कारिकाशङ्कलीप्रभृतीनां ग्रहणम् ॥ १० ॥ ११ ॥

इति श्रीडल्ह(ड)णविरचितायां निबन्धसंप्रदाख्यायां सुश्रुत-व्याख्यायां सूत्रस्थाने त्रिचत्वारिंशत्तमोऽध्यायः ॥ ४३ ॥

चतुश्चत्वारिंशत्तमोऽध्यायः ।

अथातो विरेचनद्रव्यविकल्पविज्ञानीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथातो विरेचनद्रव्येत्यादि । विकल्पो मेदः ॥ १ ॥ २ ॥

अरुणाभं त्रिवृन्मूलं श्रेष्ठं मूलविरेचने ॥

प्रधानं तिल्वकस्सवधु फलेष्वपि हरीतकी ॥ ३ ॥

तैलेष्वेरण्डजं तैलं खरसे कारवेल्लिका ॥

१ 'वान्तिद्रव्यविकल्पानां' इति पा० ।

सुधापयः पयःसूक्तमिति प्राधान्यसंग्रहः ॥
तेषां विधानं वक्ष्यामि यथावदनुपूर्वशः ॥ ४ ॥

अरुणाभमित्यादि । अरुणाभमीषल्लोहितम् । त्रिवृत 'निशोल' इति लोके । मूलविरेचने मूलविरेचनानां मध्ये । तिल्वकः खल्परोधः । लक्ष्मिश्च तिल्विरेचनानां मध्ये तिल्वकत्वक प्रधानमित्यर्थः । सुधा 'सेहुण्ड' इति लोके । पयःसूक्तमिति पयःसु क्षीरविरेचनानां मध्ये सुधापयः प्रधानमुक्तमिति संबन्धः । फलेऽपि हरीतकी अस्यापि 'तैल्लेखेरण्डजं तैलं खरसे कारवेल्लिका' इति जेज्जटाचार्यः पठति, तत्रेच्छति गयी । विधानमिति विधानं प्रयोगकरणम् । एषां त्रिवृदादीनाम् । यथावत् सत्यम् । अनुपूर्वशः अनुक्रमेणेत्यर्थः ॥ ३ ॥ ४ ॥

वैरेचनद्रव्यरसानुपीतं
मूलं महत्रैवृतमस्तदोषम् ॥
चूर्णीकृतं सैन्धवनागराढ्य-
मम्लैः पिबेन्मासुरोगजुष्टः ॥ ५ ॥

वैरेचनेत्यादि । वैरेचनद्रव्यरसानुपीतं त्रिवृदादिद्रव्यरसानुभावितम् । अस्तदोषं कृम्यादिदोषरहितम् । आढ्यमधिकम् । अम्लैः शुक्तौवीरतुषोदकधान्याम्लमद्यमस्तुभिः । 'वैरेचनस्वरसकायपीतां गाढमूलं त्रिवृतां कालपुष्टाम् । चूर्णीकृतां नागरसैन्धवाढ्यां पिबेदम्लैरनिलव्याधिजुष्टः' इति क्वचित् पाठः ॥ ५ ॥

इक्षोर्विकारैर्मधुरै रसैस्तत्
पैत्ते गदे क्षीरयुतं पिबेच्च ॥

इक्षोरित्यादि । इक्षोर्विकारैः खण्डादिभिः; न पुनर्गुडेन, उष्णधीर्यत्वात्तस्य; न च फणितेन, त्रिदोषकरत्वात्तस्य; नापीक्षुरसेन, विदाहिल्लात्तस्येति । मधुरै रसैः काकोल्यादिक्वाथैः । तदिति त्रिवृन्मूलम् । 'स्नादुक्त्वाथैश्चापि नोष्णैर्विकारै पैत्ते द्राक्षाक्षीरयुक्तां पिबेद्वा' इति केचित् पठन्ति ॥—

गुडूच्यरिष्टत्रिफलारसेन
सव्योषमूत्रं कफजे पिबेत्तत् ॥ ६ ॥

गुडूचीत्यादि । अरिष्टो निम्बः । रसोऽत्र काथः । तत् त्रिवृन्मूलम् । अन्ये तु 'क्षौद्रारिष्टत्रिफलाक्वाथयुक्ता मूत्रैः पेया कफजे व्योषगाढा' इति पठन्ति । तत्र त्रिवृतेति संबन्धनीयम् । अन्ये तु द्राक्षारसेनेत्यादि पठन्ति, तत्र पित्तमपि द्रष्टव्यं; तेन पित्ताधिके श्लेष्मणि द्राक्षारसेन, कफाधिके मूत्रैरिति; अयं तु पाठोऽभावात् समग्रो न लिखितः ॥ ६ ॥

त्रिवर्णकऽयूपणयुक्तमेत-
हुडेन लिह्यादनवेन चूर्णम् ॥
प्रस्थे च तन्मूलरसस्य दत्त्वा
तन्मूलकल्कं कुडवप्रमाणम् ॥ ७ ॥
कषोन्मिते सैन्धवनागरे च
विपाच्य कल्कीकृतमेतदद्यात् ॥

१ 'विधानमेषां वक्ष्यामि' इति पा० ।

तत्कल्कभागः समहौषधार्धः
ससैन्धवो मूत्रयुतश्च पेयः ॥ ८ ॥

वातश्लेष्मप्रयोगमाह—त्रिवर्णकेत्यादि । त्रिवर्णं त्रिजातकम् । एतत् त्रिवृन्मूलम् । तत्र त्रिवर्णत्रिकटुकगुडानामेको भागः, अपरास्तु त्रिवृतायाः, तस्याः प्रधानत्वात् । वातश्लेष्मविषयमपरमपि प्रयोगमाह—प्रस्थे चेत्यादि । प्रस्थो द्वात्रिंशत्पलानि, द्रवद्रव्यत्वात् । तन्मूलरसस्य त्रिवृन्मूलकाथस्य, तन्मूलं त्रिवृन्मूलम् । कुडवश्चत्वारि पलानि । कषोन्मित इति प्रत्येकं कषप्रमाणे । विपाच्य कल्कीकृतमेतदिति एतत् सर्वं तावत् पक्वव्यं यावत् कल्कावशेषं भवति । अद्यात् भक्षयेत् । अन्ये लेवं पठन्ति—'क्वाथप्रस्थे कुडवं तस्य दद्याद्युक्तया दद्यान्नागरं सैन्धवं च । पचेत् सर्वं यावदेतद्धनं स्याल्लेहीभूतं तत् प्रयोज्यं ततस्तु' इति । अन्ये तु 'कुडवं घृतस्य दद्यात्' इति पठन्ति । तत्र कुडवोऽष्टौ पलानि, सैन्धवनागरे च प्रत्येकं पलिके । तन्मते घृतमेतद्विरेचनं, तच्च वातपित्ते, 'वाताधिककफे' इत्यन्ये । वातश्लेष्मविषयमेव योगान्तरमाह—तदित्यादि । तत्कल्कः त्रिवृत्कल्कः । समहौषधार्धः शुण्ठ्याः पलाधैर्युक्तः । ससैन्धव इति सैन्धवमपि त्रिवृदर्धम् । अन्ये तु पठन्ति,—'त्रिवृत्कल्को नागरभागयुक्तः ससैन्धवो मूत्रयुतः प्रदेयः'—इति ॥७॥८॥

समाखिवृन्नागरकाभयाः स्यु-
र्भागार्धकं पूगफलं सुपकम् ॥
विडङ्गसारो मरिचं सदाह
योगः ससिन्धूद्भवमूत्रयुक्तः ॥ ९ ॥
(विरेचनद्रव्यभवं तु चूर्णं
रसेन तेषां भिषजा विमृष्टम् ॥
तन्मूलसिद्धेन च सर्पिषाऽऽक्तं
सेव्यं तदाज्ये गुटिकीकृतं च ॥ १० ॥
गुडे च पाकाभिमुखे निधाय
चूर्णीकृतं सम्यगिदं विपाच्य ॥
शीतं त्रिजाताक्तमथो विमृष्ट
योगानुरूपा गुटिकाः प्रयोज्याः ॥११॥)

सर्वविषयान् योगानाह—समा इत्यादि । भागार्धकमिति आदिद्रव्यापेक्षया पूगादिकं प्रत्येकमर्धभागिकं ग्राह्यम् । विडङ्गसारो विडङ्गबीजानि । सिन्धूद्भवं सैन्धवं, तदप्यर्धभागेन ग्राह्यम् । ससैन्धवमूत्रयुक्तो योगः पेय इति संबन्धः । 'समे त्रिवृन्नागरके' इति केचित् पठन्ति । अत्र केचित्पठन्ति—विरेचनेत्यादि । विरेचनद्रव्यभवं चूर्णं यदच्छया ग्राह्यम् । रसेन तेषां विमृष्टेति तेषां विरेचनद्रव्याणां रसेन भावना कार्येत्यर्थः, यावता चूर्णमादीभवति तावद्रसो देयः । भिषजा वैद्येन योगानुरूपा वटकाः प्रयोज्या इति संबन्धः । तन्मूलसिद्धेन च सर्पिषाऽऽक्तमिति विरेचनद्रव्यजटापक्केन घृतेन पुनरपि भावना कार्येत्यर्थः; यावता श्लेष्मयुत्पद्यते तावन्मात्रं घृतं देयमित्यर्थः । सेव्यं सेवनीयम् । तदाज्ये तस्मिन्नेव घृते । गुटिकीकृतं गुटिकारूपं कृतम् ।

निधाय निक्षिप्य । गुडोऽत्र द्विगुणो देयः । त्रिजातकमत्र यावता सौगन्ध्यं भवति ॥ ९—११ ॥

वैरेकीयद्रव्यचूर्णस्य भागं
सिद्धं सार्धं क्वाथभागैश्चतुर्भिः ॥
आमृद्नीयात् सर्पिषा तच्छृतेन
तत्क्वाथोष्मस्वेदितं सामितं च ॥ १२ ॥
पाकप्राप्ते फाणिते चूर्णितं तत्
क्षिप्तं पकं चावतार्यं प्रयत्नात् ॥
शीतीभूता मोदका हृद्यगन्धाः
कार्यास्त्वैते भक्ष्यकल्पाः समासात् ॥ १३

मोदकभक्ष्यान्निर्दिशन्नाह—वैरेकीयेत्यादि । वैरेकीयद्रव्याणां त्रिवृच्छ्यामादीनां ग्रहणम् । क्वाथभागैरिति विरेचनद्रव्यक्वाथ-भागैश्चतुर्भिर्मन्देऽप्रौ घृतेन विरेचनद्रव्यसिद्धेन, सामिताभागं गोधूमचूर्णं तुल्यभागं प्रक्षिप्य मर्दयित्वा पिष्टपाचनिकायां धृत्वा ऊष्मणा खेदयित्वाऽन्यस्मिन् फाणिते पाकप्राप्ते प्रक्षिप्य मोदकाः कार्याः ॥ १२ ॥ १३ ॥

रसेन तेषां परिभाष्य मुद्गान्
यूषः ससिन्धुद्रवसर्पिर्पिष्टः ॥
वैरेचनेऽन्यैरपि वैदलैः स्या-
देवं विदध्याद्भमनौपधैश्च ॥ १४ ॥

यूषकल्पं निर्दिशन्नाह—रसेत्यादि । तेषामिति तेषां विरे-चनद्रव्याणाम् । अन्ये तेषां पठन्ति—‘मुद्गानां वा तद्रसे भावि-तानां यूषः कल्प्यः सघृतः सैन्धवाब्जः’ इति । तद्रसे प्रधानक-ल्पनया त्रिवृतारसे । वैरेचने इति विरेचनद्रव्यभावितैरन्यैरपि वैदलैर्मसूरादिभिर्यूषः स्यात् भवेदित्यर्थः । एवमित्यादि । एष एव वमनीयादियूषाणां कर्ममार्गः ॥ १४ ॥

भित्त्वा द्विधेक्षुं परिलिप्य कल्कै-
स्त्रिभण्डजातैः प्रतिबध्य रज्ज्वा ॥
पकं च सम्यक् पुटपाकयुक्त्या
खादेत्तु तं पित्तगदी सुरीतम् ॥ १५ ॥

पुटपाकक्रमविरेचनं निर्दिशन्नाह—भित्त्वेत्यादि । भित्त्वा विदार्य । त्रिभण्डी शुक्ला त्रिवृत् । पुटपाकयुक्त्या पुटपाकक्रमेण शालाक्योक्तक्रियाकल्पनिर्दिष्टपुटपाकविधिना; तेन काश्मर्थादि-पत्राच्छादनकुशपरिवेष्टनं मुद्गवलेपनं निर्धूमाज्ञारान्तरूपस्वेदनादि सर्वमतिदेशेन लभ्यते । अन्ये तेषां पठन्ति—‘इक्षु द्विधा पाटयित्वाऽवलिख्य त्रिवृत्कल्कैः प्रतिबन्धाय चापि । पकं सम्यक् पुटपाकक्रमेण खादेच्छीतं पित्तरोगामिभूतः’ इति; व्याख्यानयन्ति च,—त्रिवृत्कल्कैरिति बहुवचनात्त्रिवृदादिकल्कै-रित्यादिशब्दो लुप्तनिर्दिष्टो द्रष्टव्यः, तेनान्येषां वैरेचनिकानाम-यमेव पुटपाकविधिरिति द्योतयति ॥ १५ ॥

१ ‘यूषो ह्यः’ इति पा० ।

सिताजगन्धात्वक्क्षीरीविदारीत्रिवृतः समाः ॥
लिह्यान्मधुघृताभ्यां तु वृद्धाद्द्वज्वरशान्तये ॥ १६ ॥
शर्कराक्षौद्रसंयुक्तं त्रिवृच्चूर्णावचूर्णितम् ॥
रेचनं सुकुमाराणां त्वक्पत्रमरिचांशकम् ॥ १७ ॥
पचेत्लेहं सिताक्षौद्रपलार्धकुडवान्वितम् ॥
त्रिवृच्चूर्णयुतं शीतं पित्तघ्नं तद्विरेचनम् ॥ १८ ॥
त्रिवृच्छ्यामाक्षारशुण्ठीपिप्पलीर्मधुनाऽऽमुयात्
सर्वश्रेष्ठमविकाराणां श्रेष्ठमेतद्विरेचनम् ॥ १९ ॥
बीजाढ्यपथ्याकाश्मर्धधात्रीदाडिमकोलजान् ॥
तैलभृष्टान् रसानम्लफलैरावाप्य साधयेत् २०
घनीभूतं त्रिसौगन्ध्यत्रिवृत्क्षौद्रसमन्वितम् ॥
लेहमेतत्कफप्रायैः सुकुमारैर्विरेचनम् ॥ २१ ॥
नीलीतुल्यं त्वगेलं च तैस्त्रिवृत्ससितोपला ॥
चूर्णं संतर्पणं क्षौद्रफलाम्लं सन्निपातनुत् ॥ २२ ॥

इदानीं वैरेचनलेहानाह—सितेत्यादि । सिता शर्करा; अजगन्धा जवानिका, ‘बोथइका’ इत्यन्ये; लक्क्षीरी वंशलोचना; विदारी बिडाली (विराली); त्रिवृत् ‘निशोत्र’ इति लोके । शर्करे-त्यादि । मरिचांशकमिति अंशश्चतुर्थो भागः । पचेदित्यादि । सिता शर्करा, तस्याः पलं, क्षौद्रं मधु, तस्यार्धकुडवश्चत्वारि पलानि; त्रिवृत् लेहस्य चतुर्थांशेन । अत्र मधुनोऽभिसंयोगो न विरुध्यते, अनवस्थानात् प्रयोगाभावाच्च । त्रिवृदित्यादि । श्यामा वृद्धदारुकः, क्षारो यवक्षारः, आम्रमुयात् लिह्यात् । बीजाढ्येत्यादि बीजाढ्यान् सुपक्वान् पथ्यादीन् सहैव बीजैः साधयेत्; तान् रसान् पथ्याधात्रीदाडिमकोलजानेरण्डतैलभृष्टान्, पुनरम्ल-फलैर्बीजपूरादिभिः सह आवाप्य प्रक्षिप्य साधयेत्; पथ्यादीनां यद्दृच्छ्या मात्रा, जले तु षोडशगुणे तेषां क्वाथः कर्तव्यः, एरण्डतैलमात्रा तु यावता तस्य भर्जनं संभवति, अम्लफलं तु क्वाथस्य चतुर्थांशेन, त्रिसौगन्ध्यमात्रा तु यावता सौगन्ध्यं भवति, त्रिवृत् क्षौद्रं तु प्रत्येकं लेहस्य चतुर्थांशेन । कफप्रायैर्भू-यिष्टकफैः पुरुषैः सेव्यम् । नीलीतुल्यमिति नीलीफलतुल्यं त्वगेलं, नीली श्रीफलिका । तैर्नील्यादिभिः सह तुल्या त्रिवृत् । ससितोपला शर्करायुक्ता । संतर्पणं प्रीणनम् । केचित् ‘संतर्पणम्’ इति पठन्ति, व्याख्यायन्ति च—तर्पणाः शकवः, तैः सह युक्तम् । क्षौद्रफलाम्लं मधुबीजपूराम्लरसेन सह चूर्णं देयम् । सन्निपातनुत् प्रशान्ते सन्निपातेऽनुबन्धपरिरक्षणार्थमित्यर्थः ॥ १६—२२ ॥

त्रिवृच्छ्यामासिताकृष्णात्रिफलाभाक्षिकैः समैः ॥
मोदकाः सन्निपातोर्ध्वरक्तपित्तज्वरापहाः ॥ २३ ॥

वैरेचनिकमोदकमाह—त्रिवृदित्यादि । श्यामा वृद्धदारुकः । त्रिफलायाः प्रत्येकं भागाः समाः । यद्यप्यत्र भागश्रुतिर्नास्ति तथाऽपि सितामाक्षिके पक्वला गुटिकाः कार्याः, सितामाक्षिके समस्तद्रव्येभ्यो द्विगुणे प्राये ॥ २३ ॥

त्रिवृद्भागान्नाख्यः प्रोक्तास्त्रिफला तत्समा तथा ॥
क्षारकृष्णाविडङ्गानि संचूर्ण्य मधुसर्पिषा ॥ २४ ॥

लिङ्गाहुडेन गुटिकाः कृत्वा वाऽप्यथ भक्षयेत् ॥
कफवातकृतान् गुल्मान् ग्रीहोदरदलीमकान् २५
हन्त्यन्यानपि चाप्येतन्निरपायं विरेचनम् ॥

लेहगुटिकयोः प्रयोगमाह—त्रिवृदित्यादि । त्रिफलाया अपि
त्रयो भागाः, क्षारकृष्णाविडङ्गानामपि त्रयो भागाः प्राक्षाः ।
निरपायं व्यापद्रहितम् ॥ २४ ॥ २५ ॥—

चूर्णं श्यामा त्रिवृत्त्रीली कट्टी मुस्ता दुरालभारः
चव्येन्द्रबीजं त्रिफला सर्पिर्मांसरसाम्बुभिः ॥
पीतं विरेचनं तद्धि रूक्षाणामपि शस्यते ॥ २७ ॥

चूर्णमाह—चूर्णमित्यादि । नीली नीलिनी, श्रीफलिकेति लोके ।
कट्टी कटुरोहिणी । रूक्षाणां सर्पिषा मांसरसेन च, क्षिगधानां पुनर-
पिशब्दसमुच्चितानामम्बुना पानीयेन सह योगो देयः ॥ २६ ॥ २७ ॥

वैरेचनिकनिःकाथभागाः शीतास्त्रयो मताः ॥
द्वौ फाणितस्य तच्चापि पुनरज्ञावधिश्चयेत् ॥ २८ ॥
तत् साधुसिद्धं विज्ञाय शीतं कृत्वा निघापयेत् ॥
कलसे कृतसंस्कारे विभज्यतुं हिमाहिमौ ॥ २९ ॥
मासादूर्ध्वं जातरसं मधुगन्धं वरासवम् ॥
पिबेदसावेव विधिः क्षारमूत्रासवेष्वपि ॥ ३० ॥

वैरेचनिकं गौडमासवं निर्दिशन्नाह—वैरेचनिकेत्यादि । वैरे-
चनिकं द्रव्यं सेतुण्डवर्जितं ग्राह्यम्, एकैव त्रिवृदित्येके । शीता
इत्यनेन वैरेचनिकत्वाथे उष्णे फाणितं न योजयेदित्युक्तं भवति ।
द्वौ फाणितस्येति फाणितं कार्कवी; एतेन पञ्च भागाः कथनीया
इत्यर्थः । साधुसिद्धमिति अर्धावशिष्टम् । पुनः शीतग्रहणेनोष्णं
न सन्धातव्यमित्युक्तम् । त्रिवृदधिकारे वैरेचनिकत्वाथभागा
इति सामान्यशब्दप्रयोगादपरवैरेचनिकानामप्येवमेवासव इति
बोधयति । निघापयेत् क ? इत्याह—कलसे । कथंभूते ? कृत-
संस्कारे; अन्तःक्षालितशुष्कस्य मधुपिप्पलीलेपोऽशुद्धधूपनं चेति
संस्कारः । विभज्यतुं हिमाहिमविति हिमे मासं धान्यराशौ
स्थाप्यम्, अहिमे पुनरुष्णे पक्षमिति । जातरसमुत्पन्नरसं वरासवं
पिबेदिति संबन्धः । जातरसस्य लक्षणमाह—मधुगन्धमिति ।
असावेव विधिः क्षारमूत्रासवेष्विति अयमेव विधिश्चिकित्सातदौ
वक्ष्यमाणक्षारोदकासवादिषु गुडमधुयोनिष्वन्येषु च हिमाहिम-
कालस्थापनस्य पाकप्रामिलक्षणस्य चेति ॥ २८—३० ॥

वैरेचनिकमूलानां काथे माषान् सुभावितान् ॥
सुधौतांस्तत्कषायेण शालीनां चापि तण्डुलान् ३१
अवधुवैकतः पिण्डान् कृत्वा शुष्कान् सुचूर्णितान् ॥
शालितण्डुलचूर्णं च तत्कषायोष्मसाधितम् ॥ ३२ ॥
तस्य पिष्टस्य भागांस्त्रीन् किण्वभागविमिश्रितान् ॥
मण्डोदकार्थं काथं च दद्यात्तत्सर्वमेकतः ॥ ३३ ॥

१ 'जातरसमासवं मधुगन्धिकम्' इति पा० । २ 'वक्वः'
इति पा० ।

निदध्यात्कलसे तां तु सुरां जातरसां पिबेत् ॥
एष एव सुराकल्पो घमनेष्वपि कीर्तितः ॥ ३४ ॥

पैठी सुरां वैरेचनीं दर्शयन्नाह—वैरेचनिकेत्यादि । त्रिवृदादि-
काथेन माषविदलानि विभावयेदित्यर्थः । तत्कषायेणेत्यादि तेनैव
वैरेचनिकत्वाथेन । अवधुवैकतः एकीकृत्य कुट्टयित्वेत्यर्थः । पिण्डान्
कृत्वेति किण्वनिमित्तं पिण्डं कृत्वेत्यर्थः । तत्कषायोष्मसाधित-
मिति त्रिवृदादिकाथोष्मखेदितम् । तस्य पिष्टस्येत्यादि पिष्टपाच-
निकायां शीतलीकृत्य तस्य पिष्टस्य भागांस्त्रीन् पूर्वकिण्वभागेनै-
केन मिश्रितान् कृत्वेत्यर्थः । काथं दद्यादिति त्रिवृदादेः । तस्य
प्रमाणं तु आसुतीवला एव जानन्ति । एतस्यैव योगस्यान्यत्रा-
प्यतिदेशं निर्दिशन्नाह—एष एवेत्यादि । एष एव सर्वपिष्टसुराणां
विधिः; तथा वामनीयेषु मदनफलादिष्वपीत्यर्थः ॥ ३१—३४ ॥

मूलानि त्रिवृदादीनां प्रथमस्य गणस्य च ॥
महतः पञ्चमूलस्य मूर्वाशाङ्गष्टयोरपि ॥ ३५ ॥
सुधां हैमवतीं चैव त्रिफलातिविषे वचाम् ॥
संहृत्यैतानि भागौ द्वौ कारयेदेकमेतयोः ॥ ३६ ॥
कुर्यान्निःकाथमेकस्मिन्नेकस्मिन्धूर्णमेव तु ॥
क्षुण्णांस्तस्मिन्स्तु निःकाथे भावयेद्बुधुशो यवान् ॥ ३७ ॥
शुष्काणां मृदुभृष्टानां तेषां भागास्त्रयो मताः ॥
चतुर्थं भागमावाप्य चूर्णानामत्र कीर्तितम् ॥ ३८ ॥
प्रक्षिप्य कलसे सम्यक् ततस्तं तदनन्तरम् ॥
तेषामेव कषायेण शीतलेन सुयोजितम् ॥ ३९ ॥
पूर्ववत् सन्निध्यासु ज्ञेयं सौवीरकं हि तत् ॥

सौवीरकवैरेचनमम्लसन्धानं निर्दिशन्नाह—मूलानीत्यादि ।
त्रिवृदादीनां संशोधनसंशमनीयोक्तानां ग्रहणम् । प्रथमो गणो
विदारिगन्धादिः । मूर्वा चोरुन्नायुः; शाङ्गैश्च विटपकरजः,
चिरपोतिकेत्यन्ये, अपरे तु काकजङ्गामाहुः । सुधा सेतुण्डः । हैम-
वती श्वेतवचा । एतानि सर्वाण्यपि त्रिवृदादीनि संहृत्य एकी-
कृत्य द्वौ भागौ कारयेत् । ततश्चैतयोर्द्वयोर्भागयोर्मध्य एक-
स्मिन् भाग एकं निःकाथं कुर्यात्, एकस्मिन्नुभागे चूर्णं
कुर्यात् । क्षुण्णान् कुट्टितान् । पूर्वोक्ते निःकाथे भावयेत् सप्ताहं
यावत् । तेषां यवानाम् । अवाप्य निक्षिप्य । चूर्णानां पूर्वोक्तोर्व-
रितत्रिवृदादिद्रव्यैकभागचूर्णनाम् । अत्र अस्मिन् शब्दे । कीर्तितं
कथितम् । सौवीरकं हितं ज्ञेयमिति संबन्धः । ततस्तस्माच्चूर्ण-
भागनिक्षेपणादनन्तरं कलसे प्रक्षिप्य, तत् सौवीरकं तदनन्तरं
तेषामेव त्रिवृदादीनामन्यतमस्य कषायेण काथेन शीतलेन
सुयोजितं पूर्ववत् संनिध्यादिति संबन्धः । सौवीरकं सौवीरक-
संज्ञम् ॥ ३५—३९ ॥—

पूर्वोक्तं वर्गमाहृत्य द्विधा कृत्वैकमेतयोः ॥ ४० ॥
भागं संशुद्य संसृज्य यैवैः स्थाव्यामधिश्चयेत् ॥
अजश्रुङ्गाः कषायेण तमभ्यासिच्य साधयेत् ॥ ४१ ॥

१ 'पिण्डं पिण्डं कृत्वेत्यर्थः' इति पा० । २ 'यवान्' इति पा० ।
३ 'तानभ्यासिच्य' इति पा० ।

सुसिद्धाश्चावतार्यैतानौषधिभ्यो विवेचयेत् ॥
विमृद्य सतुषान् सम्यक् ततस्तान् पूर्ववन्मितान् ॥
पूर्वोक्तौषधभागस्य चूर्णं दत्त्वा तु पूर्ववत् ॥
तेनैव सह यूषेण कलसे पूर्ववत् क्षिपेत् ॥ ४३ ॥
ज्ञात्वा जातरसं चापि तसुषोदकमादिशेत् ॥
तुषाम्बुसौवीरकयोर्विधिरेष प्रकीर्तितः ॥ ४४ ॥
षड्रात्रात् सप्तरात्राद्वा ते च पेये प्रकीर्तिते ॥

तुषोदककल्पं निर्दिशन्नाह—पूर्वोक्तमित्यादि । त्रिवृदादिमूलं विदारिगन्धादिस्तथा महत् पद्ममूलं मूर्धा शार्ङ्गश्चा चेति पूर्वोक्तो वर्गः । द्विधा कृत्वा द्वौ भागौ कृत्वैत्यर्थः । एतयोर्भागयोर्मध्ये एकं भागं संक्षुद्य कुट्टयित्वा, सतुषैर्यवैः सह संसृज्य संबद्धीकृत्य, स्थाल्यामधिभ्रयेत् निक्षिपेत् । यवानामेको भागः । अजशृङ्गी कर्कटशृङ्गी, 'विषाणिका' इत्यपरे । तं पूर्वोक्तं सयवं भागं, साधयेत् रन्धयेत् । सुसिद्धान् सुस्तिघ्नान्, एतान् यवान्, औषधेभ्यो विवेचयेत् पृथक् कुर्यात् । तान् यवान् । पूर्ववन्मितान् भागद्वयपरिमितान्, 'पूर्वोक्तौषधभागस्योद्ध(वै)रितस्य' इति शेषः । पूर्ववत् चतुर्थभागप्रमाणमित्यर्थः । तेनैव सह यूषेणेति प्रोक्तस्त्रि-
द्वौषधवर्गयवाजशृङ्गीकषायेणोद्धतौषधयवेन; स पुनरौषधसंसर्गेण घनत्वाद्युष इव जातः । जातरसं व्यक्ताम्लम् । तयोः सौवीर-
कतुषोदकयोर्व्यक्ताम्लत्वे कालावधिं दर्शयन्नाह—षड्रात्रात् सप्तरात्राद्वा; षड्रात्रसप्तरात्रविकल्पोऽप्युष्णशीतकालापेक्षः । ते चेति सौवीरकतुषोदके ॥ ४०—४४ ॥—

वैरेचनेषु सर्वेषु त्रिवृन्मूलविधिः स्मृतः ॥ ४५ ॥

त्रिवृद्विधानं सप्रपञ्चमुद्दिश्य त्रिवृद्विधानप्रकारातिदेशेनावधि-
ष्टवैरेचनमूलानि निर्देशुमाह—वैरेचनेष्वित्यादि । वैरेचनेषु सर्वेषु
ष्विति अवशिष्टेषु श्यामादन्तीद्रवन्तीसमल्लादिषु । त्रिवृन्मूलविधिः
स्मृत इति यादशस्त्रिवृन्मूले विधिरुक्त्वाद्दशस्त्वपि ज्ञेय इत्यर्थः ।
तथा—श्यामामूलं श्यामास्त्रसभावितं वा चूर्णितं सैन्धवना-
गरगुक्तमम्लैरनिलव्याधी, मधुरकाथसहितं शर्करादिभिस्तुल्यभागं
गोक्षीरयुक्तं पित्ते, इत्यादिर्यावत् सौवीरकतुषोदकविधिः; एवं
प्रतिशेषवैरेचनिकमेवेहोदाहार्यम् । विषयोऽपि तेषां वैरेचनिक-
मूलकल्पानां प्रतित्रिवृत्कल्पविषय एवेति ॥ ४५ ॥

दन्तीद्रवन्त्योर्मूलानि विशेषान्मृत्कुशान्तरे ॥
पिप्पलीक्षौद्रयुक्तानि खिन्नान्युद्धृत्य शोषयेत् ॥
ततस्त्रिवृद्विधानेन योजयेत्कृष्णपित्तयोः ॥

सामान्यातिदेशं निर्दिश्य दन्तीद्रवन्त्योर्विशिष्टं कल्पनमाह—
दन्तीत्यादि । दन्तीद्रवन्त्योर्मूलान्युद्धृत्य शोषयेदिति संबन्धः ।
किंविशिष्टानि ? खिन्नानि, कस्मात् ? विशेषादतिशयेन ।
केत्याह—मृत्कुशान्तरे; मृत्तिकादर्भमध्ये पुटपाकविधानेनेत्यर्थः ।
पिप्पलीक्षौद्रयुक्तानि खिन्नानीति संबन्धः । दन्ती प्रसिद्धा,
द्रवन्ती चीरितपत्रा 'संवरी' इति लोके ॥ ४६ ॥—

१ 'न्यसेत्' इति पा० । २ 'पूर्ववत् चतुर्भागजातमित्यर्थः'
इति पा० ।

सु० सं० २५

तयोः कल्ककषायाभ्यां चकतैलं विपाचयेत् ॥४७
सर्पिश्च पक्वं वीसर्पकक्षादाहालजीर्जयेत् ॥
मेहगुल्मानिलश्लेष्मविबन्धांस्तैलमेव च ॥ ४८ ॥
चतुःश्लेहं शकृच्छुक्रवातसंरोधजा रुजः ॥

तयोरित्यादि । तयोर्दन्तीद्रवन्त्योः । कल्ककषायमात्रायां परि-
भाषा स्मरणीया; तामाश्रित्य कल्पनोच्यते—तैलपलानि द्वात्रिंशत्,
दन्तीद्रवन्तीकल्कपलान्यष्टौ, दन्तीद्रवन्तीकाथस्य पलानि शत-
मेकमष्टाविंशत्यधिकं, तावत् काथं यावत्तैलपाकक्षणम् । दन्ती-
द्रवन्तीकाथस्यायं विधिः—पानीयपलानि पञ्चशतानि द्वादशाधि-
कानि, दन्तीद्रवन्तीपलानि शतमेकं, काथशेषमेकशतमष्टाविंश-
त्यधिकम्; इति काथकल्पना । अन्यत्राप्यनुक्तैत्यादिमाने इयमेव
कल्पना ज्ञेया । चकतैलमिति चक्रपीडितं तिलतैलं, हस्तादियन्त्र-
पीडननिषेधार्थं; चक्रे ह्यष्टा एव तिलादयः पीड्यन्ते, ते पुन-
र्गुणवत्तरा भवन्ति; यन्त्रेण भर्जनरुक्षितानां तिलानां श्लेहगुरु-
त्वादयो गुणा हीयन्त इति । सर्पिश्चेति ताभ्यां दन्तीद्रवन्तीमूल-
कल्ककषायाभ्यां प्रत्येकं पक्वं सिद्धं सर्पिर्विसर्पाधीजयेत् । पुन-
र्दन्त्याः कल्को द्रवन्त्यास्तु कषाय इति बोद्धव्यम् । तैलमेव चेति
चकतैलं पुगर्भेद्गुल्मामीजयेत् । चतुःश्लेहमिति घृततैलवसाम-
जानश्वत्वारः श्लेहाः । शकृन्त पुरीषम् । चतुःश्लेहं दन्तीद्रवन्ती-
मूलसाधितं वातसंरोधजा रुजो जयेदिति संबन्धः । अत्र द्रव-
स्यानुक्त्वाच्चतुर्गुणं जलं देयम् ॥ ४७ ॥ ४८ ॥—

दन्तीद्रवन्तीमरिचकनकाह्वयवासकैः ॥ ४९ ॥

विश्वमेषजमृद्वीकाचित्रकैर्मूत्रभावितम् ॥

सप्ताहं सर्पिषा चूर्णं योग्यमेतद्विरेचनम् ॥ ५० ॥

जीर्णे संतर्पणं क्षौद्रं पित्तश्लेष्मरुजापहम् ॥

अजीर्णैर्पार्श्वरूपपाण्डुह्रीहोदरनिबर्हणम् ॥ ५१ ॥

दन्तीत्यादि । दन्ती सम्बरी; कनकाह्वयं कज्जुष्टं, 'नागकेस-
रम्' इत्यन्ये; यवासो दुरालभा; विश्वमेषजं शुण्ठी । सप्ताहं मूत्र-
भावितमिति संबन्धः । सर्पिषेति अस्य चूर्णस्य घृतेन वा श्लेहः
कार्य इत्यर्थः । अश्लैव प्रयोगस्य यौगिकमनुसंग्रहमाह—जीर्णे
इत्यादि । जीर्णे तस्मिन्ौषधे, संतर्पणं क्षौद्रमिति लाजशकुस-
हितं मधु देयम् ॥ ४९—५१ ॥

गुडस्याष्टपले पथ्या विंशतिः स्युः पलं पलम् ॥

दन्तीचित्रकयोः कर्षो पिप्पलीत्रिवृतोर्दश ॥ ५२ ॥

कृत्वैतान्मोदकानेकं दशमे दशमेऽहनि ॥

ततः सादेदुष्णतोयसेवी निर्यन्त्रणास्त्रिवमे ॥ ५३ ॥

दोषघ्ना ग्रहणीपाण्डुरोगार्शःकुष्ठनाशनाः ॥

मोदकस्य प्रयोगमाह—गुडस्येत्यादि । अष्टौ पलानि गुडस्य,
विंशतिर्हीरितकीफलानि, दन्तीमूलचूर्णपलं, चित्रकमूलचूर्णपलं
च, पिप्पलीकर्षः, त्रिवृत्कर्षश्च । अत्र तु सप्तगुजाफलपरिमित-
माषकप्रमाणेन पलादिमानं प्राह्यम् । दश कृत्वैतान्मोदकानित्यादि

१ 'मूत्रभावितैः' इति पा० ।

दश मोदकान् कृत्वा, एकं मोदकं दशमे दशमेऽहनि खादेदिति संबन्धः । निर्यन्त्रणा वातातपादिनिषेधरहिताः । इमे मोदकाः ॥ ५२ ॥ ५३ ॥—

व्योषं त्रिजातकं मुस्ता विडङ्गामलके तथा ॥५४॥
नवैतानि समांशानि त्रिवृदष्टगुणानि वै ॥
शुष्कचूर्णीकृतानीह दन्तीभागद्वयं तथा ॥ ५५ ॥
(सर्वाणि चूर्णितानीह गालितानि विमिश्रयेत् ॥)
षड्भिश्च शर्कराभागैरीषत्सैन्धवमाक्षिकैः ॥५६॥
पिण्डितं भक्षयित्वा तु ततः शीताम्बु पाययेत् ॥
वस्तिरुकृत्तुहृज्वरच्छर्दिशोषपाण्डुभ्रमापहम् ५७
निर्यन्त्रणमिदं सर्वविषघ्नं तु विरेचनम् ॥
त्रिवृदष्टकसंज्ञोऽयं प्रशस्तः पित्तरोगिणाम् ॥५८॥
भक्ष्यः क्षीरानुपानो वा पित्तश्लेष्मातुरैर्नरैः ॥
भक्ष्यरूपसधर्मत्वादाख्येष्वेव विधीयते ॥ ५९ ॥

व्योषादिशीतविरेचनं दर्शयन्नाह—व्योषमित्यादि । व्योषादीनि प्रतिदानि । त्रिवृदष्टगुणानीति त्रिवृदष्टगुणा येषु तानि तथा । ईषत्सैन्धवमाक्षिकैरिति ईषच्छब्दश्चतुर्थीशवाचकः । भक्ष्यो भक्षणीयः । भक्ष्यरूपसधर्मत्वात् भक्ष्यरूपतुल्यादित्यर्थः । 'वातश्लेष्मातुरैर्नरैः' इति केचित् पठन्ति ॥ ५४—५९ ॥

तिल्वकस्य त्वचं वाह्यामन्तर्वल्कविवर्जिताम् ॥
चूर्णयित्वा तु द्वौ भागौ तत्कषायेण गालयेत् ६०
तृतीयं भावितं तेन भागं शुष्कं तु भावितम् ॥
दशमूलीकषायेण त्रिवृद्वत्संप्रयोजयेत् ॥ ६१ ॥
विधानं त्वशु निर्दिष्टं

लकप्रधानकस्य तिल्वकस्य प्रयोगं निर्दिदिक्षुः प्रथमं तस्य संस्कारमेव सर्वप्रयोगविषयमाह—तिल्वकस्येत्यादि । अन्तर्वल्कविवर्जितामिति अभ्यन्तरकठिनत्वविवर्जिताम् । भागाधिति द्वौ भागावित्यर्थः । तत्कषायेण तिल्वककषायेण । गालयेत् क्षारकल्पेन, गालनं पुनरिहैकविंशतिवारान् पारम्पर्यात् । तृतीयं भावितं तेन भागमिति अपरं चूर्णस्य स्थापितं तृतीयं भागं तेनैव तिल्वककषायजलेन चूर्णभागद्वयगालनलब्धगुणातिशयेन भावितमित्यर्थः । शुष्कं तु भावितं दशमूलकषायेणेति तृतीयं भागं शुष्कं पुनः सन्तं दशमूलीकषायेण भावितं त्रिवृद्वत् संप्रयोजयेदिति संबन्धः ॥ ६० ॥ ६१ ॥—

फलानामथ वक्ष्यते ॥

हरीतक्याः फलं त्वस्थिविमुक्तं दोषवर्जितम् ६२
योज्यं त्रिवृद्विधानेन सर्वव्याधिनिवर्हणम् ॥
रसायनं परं मेध्यं दुष्टान्तर्वर्णशोधनम् ॥ ६३ ॥
हरीतकी विडङ्गानि सैन्धवं नागरं त्रिवृत् ॥

१ अयमर्थश्लोको इत्तल्लिखितपुस्तके न पठ्यते । २ 'विधानं त्वशु निर्दिष्टं फलानामथ वक्ष्यते' इत्यर्थश्लोको इत्तल्लिखितपुस्तके न पठ्यते ।

मरिचानि च तत्सर्वं गोमूत्रेण विरेचनम् ॥ ६४ ॥
हरीतकी भद्रदारु कुष्ठं पूगफलं तथा ॥
सैन्धवं शृङ्गवेरं च गोमूत्रेण विरेचनम् ॥ ६५ ॥
नीलिनीफलचूर्णं तु नागराभययोस्तथा ॥
लिह्याद्गुडेन सलिलं पश्चादुष्णं पिबेन्नरः ॥ ६६ ॥
पिप्पल्यादिकषायेण पिबेत्पिष्टं हरीतकीम् ॥
सैन्धवोपहितां सद्य एष योगो विरेचयेत् ॥ ६७ ॥
हरीतकी भक्ष्यमाणा नागरेण गुडेन वा ॥
सैन्धवोपहिता वाऽपि सातत्येनाग्निदीपनी ॥६८॥
वातानुलोमनी वृष्या चेन्द्रियाणां प्रसादनी ॥
संतर्पणकृतान् रोगान् प्रायो हन्ति हरीतकी ६९

फलप्रधानहरीतकीकल्पेनाशेषवैरेचनिकफलकल्पं निर्दिशन्नाह—हरीतक्या इत्यादि । व्याधिशब्दोऽयं दोषेषु व्याधिषु च वर्तते । सर्वेषां हरीतकीयोगानां सामान्यं फलं दर्शयन्नाह—रसायनमित्यादि । सुखोपयोज्यान् योगान् सर्वर्तुकान् सार्वधातुकांश्चाह—हरीतकीत्यादि । मात्राप्रमाणं मध्येषु कोष्ठवयोवलेषु चूर्णकर्षः, उत्तमाधमयोर्बुद्ध्या विकल्पनीयः । नीलिनी श्रीफलिका । सातत्येन निरन्तरोपयोगेन । संतर्पणकृता रोगास्तृप्त्यादयः, तानुष्णलादीपनत्वाच्च शमयतीति । अत्र नागरगुडसैन्धवादीनां भिन्नकार्याणां दोषदेहधतुवलकालवयोऽत्रस्थान्तरविकारापेक्षया व्यवस्थितविकल्पः ॥ ६२—६९ ॥

शीतमामलकं रूक्षं पित्तमेदःकफापहम् ॥
विभीतकमनुष्णं तु कफपित्तनिवर्हणम् ॥ ७० ॥
श्रीण्यप्यम्लकषायाणि सत्तिकमधुराणि च ॥

हरीतकीनिर्देशादामलकविभीतकयोरपि गुणनिर्देशमाह—शीतमित्यादि । सत्तिकमधुराणि चेति प्रत्येकं हरीतक्यादीनामुक्ता शक्तिगुणतः संयोगतः प्रभावतश्च ॥ ७० ॥—

त्रिफला सर्वरोगघ्नी त्रिभागघृतमूर्च्छिता ॥७१॥
वयसः स्थापनं चापि कुर्यात् संततसेविता ॥

इदानीं त्रिफलायाः प्रयोगमाह—त्रिफलेत्यादि । रोगशब्दोऽत्र त्रिदोषवचनो व्याधिवचनो वा । मूर्च्छिता संयुक्ता ॥७१॥—

हरीतकीविधानेन फलान्धेवं प्रयोजयेत् ॥ ७२ ॥
विरेचनानि सर्वाणि

हरीतकीत्यादि ॥ ७२ ॥—

विशेषाच्चतुरङ्गलात् ॥

फलं काले समुद्भूत्य सिकतायां निधापयेत् ७३
सप्ताहमातपे शुष्कमतो मज्जानमुद्धरेत् ॥
तैलं ग्राह्यं जले पक्त्वा तिलवद्वा प्रपीड्य च ॥७४॥
तस्योपयोगो बालानां यावद्वर्षाणि द्वादश ॥
लिह्यादेरण्डतैलेन कुष्ठत्रिकटुकान्वितम् ॥ ७५ ॥
सुखोदकं चानुपिबेदेष योगो विरेचयेत् ॥

चतुरङ्गुलात् किरमालकात्, समुद्भूय 'फलम्' इति शेषः ।
सिकतायां बालुकायां, निधापयेत् निक्षिपेत्, सप्ताहमिति संबन्धः ।
अतः अस्मान्चतुरङ्गुलफलात् । लिह्यादित्यादि । एष योगो
वातकफप्रशमनः ॥ ७३—७५ ॥—

एरण्डतैलं त्रिफलाकाथेन त्रिगुणेन तु ॥ ७६ ॥
युक्तं पीतं तथा क्षीररसाभ्यां तु विरेचयेत् ॥
बालवृद्धक्षतक्षीणसुकुमारेषु योजितम् ॥ ७७ ॥
फलानां विधिरुहितः

एरण्डतैलमित्यादि । त्रिगुणेन त्रिफलाकाथेन युक्तं तथा
क्षीररसाभ्यां युक्तमिति संबन्धः । रसो मांसरसः । बालादिषु
योजितमेरण्डतैलं विरेचयेदिति संबन्धः ॥ ७६—७७ ॥—

क्षीराणां शृणु सुश्रुत ! ॥

विरेचनानां तीक्ष्णानां पयः सौधं परं मतम् ॥७८॥
अह्वप्रयुक्तं तद्धन्ति विषवत् कर्मविभ्रमात् ॥
विज्ञानता प्रयुक्तं तु महान्तमपि संचयम् ॥७९॥
भिनस्याभवेव दोषाणां रोगान् हन्ति च दुस्तरान्

क्षीराणामित्यादि । सौधं सेहुण्डभवम् । कर्मविभ्रमात् कर्मा-
विज्ञानात् । दोषाणां संचयमिति संबन्धः । आथेव शीघ्रमेव
॥ ७८ ॥ ७९ ॥—

महत्याः पञ्चमूल्यास्तु बृहल्योश्चैकशः पृथक् ८०
कषायैः समभागं तु तदङ्गारेषु शोषितम् ॥
अम्लादिभिः पूर्ववत् प्रयोज्यं कोलसंमितम् ॥८१॥
महावृक्षपयःपीतैर्यवागूस्तण्डुलैः कृता ॥
पीता विरेचयत्याशु गुडेनोत्कारिका कृता ॥८२॥
लेहो वा साधितः सम्यक् कुंहीक्षीरपयोधृतैः ॥
भावितास्तु कुंहीक्षीरे पिप्पल्यो लवणान्विताः ८३
चूर्णं काम्पिल्लकं वाऽपि तत्पीतं शुटिकीकृतम् ॥

महत्या इत्यादि । महती पञ्चमूली बिल्वादिका । बृहलयोरिति
स्थूलबृहती लघुबृहती चेति द्वे बृहलयौ । एकश इत्यादि । एकी-
कृत्वाङ्गारेषु विशेषयेत्, न ज्वलदमौ पाकखरताभयात् । तत्
सेहुण्डदुग्धं पृथक् कषायैः समभागं ग्राह्यम् । एतेन पञ्चमूलीबृह-
तीकषायाणां सप्तभागाः, अष्टमस्तु सेहुण्डदुग्धस्य । अम्लादिभिः
काञ्जिकमस्तुसुरादिभिः । पूर्ववत् त्रिवृद्धत् । कोलसंमितं कर्षप्रमा-
णम् । महावृक्षेत्यादि । महावृक्षः सेहुण्डः । पीतैर्भावितैः । गुडे
चेत्यादि । गुडे च कृतोत्कारिका विरेचयतीति संबन्धः । उत्का-
रिका लप्सिका । तस्याः कल्पना—गोधूमान् कुंहीक्षीरेण भाव-
यित्वा, चूर्णीकृत्य, घृतक्षीरादिभिः संयावदुत्कारिका पचनीया
गुडेन । लेह इत्यादि । लेहस्य कल्पना कथयते—कुंहीक्षीरभावि-
तस्य गोधूमचूर्णस्य लेहः साध्यः । अन्ये तु 'कुंहीक्षीरसिताधृतैः'

१ 'तदङ्गारैर्विशोषितम्' इति पा० । २ 'कुंहीक्षीरसिताधृतैः'
इति पा० ।

इति पठन्ति । तन्मते पयोऽप्युत्कारिकायामिवानुकमपि लेहे
देयम् । लेहो 'विरेचयति' इत्यत्राप्यनुवर्तते । भाविता इत्यादि
'विरेचयन्ति' इत्यत्राप्यनुवर्तते । चूर्णमित्यादि । तत्पीतं कुंहीक्षीर-
भावितम् । अत्रापि 'विरेचयति' इत्यनुवर्तते ॥ ८०—८३ ॥—

सप्तला शङ्खिनी दन्ती त्रिवृदारग्वचं गवाम् ॥८४॥
मूत्रेणाग्राव्य सप्ताहं कुंहीक्षीरे ततः परम् ॥
कीर्णं तेनैव चूर्णेन माल्यं वसनमेव च ॥ ८५ ॥
आघ्रायावृत्य वा सम्यङ्मृदुकोष्ठो विरिच्यते ॥

सप्तलेत्यादि । सप्तला सेहुण्डमेदः । शङ्खिनी यवतिका, तस्याः
फलं मूलं च विरेचकम्, अन्ये 'शङ्खिनी यवतिकाभेदः' इत्याहुः;
अपरे तु श्वेतशुभ्रामाहुः । दन्ती दन्तिनी । आरग्वधः किरमा-
लकः । आग्राव्य भावित्वा । कीर्णमवचूर्णितं, तेनैव सप्तलादि-
चूर्णेन, माल्यं पुष्पम्, आघ्राय विहित्वा; तेनैव वा चूर्णेन
कीर्णं भावितं वसनं बल्लमावृत्य परिधाय; मृदुकोष्ठो विरिच्यते
नान्य इत्यर्थः ॥ ८४ ॥ ८५ ॥—

क्षीरत्वक्फलमूलानां विधानैः परिकीर्तितैः ॥
अवेक्ष्य सम्यग्गोमादीन् यथावदुपयोजयेत् ॥८६॥
त्रिवृच्छाणां मितास्तिस्त्रिस्तिस्रश्च त्रिफलात्वचः ॥
विडङ्गपिप्पलीक्षारशाणास्तिस्त्रश्च चूर्णिताः ॥८७॥
लिह्यात् सर्पिर्मधुभ्यां च मोदकं वा गुडेन वा ॥
भक्षयेन्निष्परीहारमेतच्छुद्धं विरेचनम् ॥ ८८ ॥
गुल्मं प्लीहोदरं कासं हलीमकमरोचकम् ॥
कफवातकृतांश्चान्यान्य व्याधीनेतद्यपोहति ८९
क्षीरत्वणित्यादि । शाणः कर्षचतुर्थो भागः ॥ ८६—८९ ॥

घृतेषु तैलेषु पयःसु चापि
मधेषु मूत्रेषु तथा रसेषु ॥
भक्ष्याफलहेषु च तेषु तेषु
विरेचनान्यप्रमतिर्विदध्यात् ॥ ९० ॥

अनुक्तान्नपानेषु प्रयोगकल्पाभिर्दिशन्नाह—घृतेष्वित्यादि ।
भक्ष्यं मोदकशक्कुल्यादि । अन्नं भक्षादि । अम्यमतिः प्रधान-
बुद्धिः ॥ ९० ॥

क्षीरं रसः कल्कमथो कषायः
शृतश्च शीतश्च तथैव चूर्णम् ॥
कल्पाः षडेते खलु मेषजानां
यथोत्तरं ते लघवः प्रदिष्टाः ॥ ९१ ॥

इति श्रीसुश्रुतसंहितायां सूत्रस्थाने विरेचन-
द्रव्यविकल्पविज्ञानीयो नाम चतुश्चत्वारिंशोऽध्यायः ॥ ४४ ॥

क्षीरमित्यादि । "यन्नादिपीडितव्यरसः खरस उच्यते ।
यः पिण्डश्चार्द्रपिष्टानां स कल्कः परिकीर्तितः ॥ वहो तु कथितं

१ 'अनुक्तान्नपानेषु' इति पा० । २ 'फण्टम्' इति पा० ।

द्रव्यं श्रुतमाहुश्चिकित्सकाः । उपोषितं निशायां तु तोयस्यं शीतमुच्यते ॥ चूर्णमुष्णेन संपृक्तं तत् फाण्टमभिधीयते । अभिभूयाम्बुनोष्णेन क्षणात् पूतमितीतरे” इति । फाण्टलक्षणं तु प्रसङ्गादुक्तम् । कषायो द्विविधः—श्रुतकषायः, शीतकषायश्च । ते तु षट्कल्पा भवन्ति । कल्पा विधयः । अन्ये खेवं पठन्ति “चूर्णं कषायः शिबिरः शृतश्च तथा च कल्कः स्वरसस्तथैव । पञ्चैव कल्पाः खलु मेघजानां यथोत्तरं ते गुरवः प्रदिष्टाः” इति । ते तु स्वरस एव क्षीरमन्तर्भावयन्ति, फाण्टं शीतकषायेऽन्तर्भावयन्ति, ॥ ९१ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-टीकायां सूत्रस्थाने चतुश्चत्वारिंशत्तमोऽध्यायः ॥ ४४ ॥

पञ्चचत्वारिंशत्तमोऽध्यायः ।

अथातो द्रवद्रव्यविधिप्रध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

अथात इत्यादि । द्रवद्रव्याणि पानीयक्षीरादीनि, तेषां विधि-विधानं भेद इत्यर्थः ॥ १ ॥ २ ॥

पानीयमान्तरीक्षमनिर्देश्यरसममृतं जीवनं तर्पणं धारणमाश्वासजननं श्रमक्लमपिपासामदमूर्च्छातन्द्रानिद्रादाहप्रशमनमेकान्ततः पथ्यतमं च ॥ ३ ॥

पानीयमित्यादि । अन्तरीक्षादागतमान्तरीक्षं, न पुनस्तत्र भवं; कुतः ? मेघजलात्; तत्र जातं चेल्लेके । अनिर्देशरसम् अव्यक्तरसमप्रकटरगमित्यर्थः, अत्यल्परसलात्; न पुनस्तस्य रसो नास्ति । अमृतमिति अमृतमित्येवार्थः, अमृतत्वं पुनरस्य दोषप्रकोपस्याकरणात्; ‘अमृतं ब्रह्मरूपम्’ इत्यन्ये । जीवनं प्राणधारणं, ‘सौम्यधातुवृद्धिकरम्’ इति केचित्, ‘ओजोवृद्धिकरम्’ इत्यन्ये । तर्पणं मृत्तिजनकम् । धारणमिति शस्त्रपातादिव्यथासु मूर्च्छतां शरीरं दधातीति धारणम् । आश्वासजननमिति मार्गादिशुष्क-बेदानां प्राणजननम् । श्रमेत्यादि प्रशमनशब्दः श्रमादिभिः सह प्रत्येकमभिसंबन्ध्यते, श्रमादीनां प्रशमनमित्यर्थः; बह्व्यासकृतं कष्टं श्रमः; अल्पायासकृतः श्रम एव क्रमः; मदः पूगफलेनेव मत्तता, स च विषमशोणितोत्थो विकारः; तन्द्रानिद्रयोः कफ-वातकृतयोरपि प्रशमनं स्पष्टेन, या तु स्वाभाविकी निद्रा तां करोत्येव पीतं सत्; तन्द्रा निद्राभेदः, निद्रा प्रसिद्धैव । एकान्ततः पथ्यतममिति एकान्ततोऽतिशयेनेत्यर्थः, तर्हि तमप्रत्ययः कथं ? उच्यते—स्वार्थिकलात्; एतेनातिशयेन पथ्यमित्यर्थः; ‘अन्येषामाकाशगुणभूयिष्ठभूमिसलिलानां पथ्यानां प्रकृष्टं पथ्यं पथ्यतमम्; एकान्तप्रहणेन सर्वकालदेशपुरुषव्याधिषु प्रयोगोऽस्य योत्यते’ इत्येके; ‘तमप्रत्ययेन स्वस्थस्यातिशयेन हितमित्यभिहितम्’ इत्यपरे ॥ ३ ॥

१ ‘तैः’ इति पा० ।

तदेवाचनिपतितमन्यतमं रसमुपलभते स्थानविशेषाद्दीनदसरस्तडागवापीकूपचुण्डीप्रस्रवणोद्भिदविकिरकेदारपल्वलादिषु स्थानेष्ववस्थितमिति ४

तस्यानिर्देश्यरसस्यापि निर्देश्यरसत्वे कारणं निर्देशनाह—तदित्यादि । तदेवाचनिपतितमान्तरिक्षं जलं भूमिप्राप्तम् । अन्यतमं मधुरादिष्वेकतमम् । उपलभते प्राप्नोतीत्यर्थः । स्थानविशेषात् देशभेदादित्यर्थः । के पुनस्ते स्थानविशेषा इत्याह—नदीत्यादि । नद्यो गङ्गाद्याः; नदाः सिन्धुशोणादयः; सरो दिव्यख्यातं पुरुषव्यापारं विना; पुरुषव्यापारकृतस्तडागः, ‘तलाव’ इति लोके, केचिद्विपर्ययेणार्थमाहुः; वापी इष्टकादिभिर्बद्धा ससोपानतीर्था ‘पुष्करिणी’ इति लोके; कूपो मृत्तिकेष्टकादिभिर्बद्धोऽसोपानः; चुण्डी अबबद्धकूपः, अन्ये ‘भुआ गिरिपल्वलं वा’ इत्याहुः, भुआ नद्याः समीपे तत्कालकृता लघुकूपिका, पल्वल-मखात्पार्ते इति; प्रस्रवणमुच्चप्रदेशात् प्रस्रवजलस्थानं पर्वताश्रितम्; उद्भिदं पुनर्निम्नप्रदेशाद्भ्रूवोत्ति । तलस्थानं; विकिरं वालकादि विकीर्य गृह्यमाणोदकस्थानं; केदारः प्रसिद्धः; पल्वल-मानूपदेशजं तृणादिच्छजं सरः । आदिग्रहणात् हृदसमुदादिग्रहणम् ॥ ४ ॥

तत्र, ‘लोहितकपिलपाण्डुनीपीतशुक्लेष्ववनिप्रदेशेषु मधुराम्ललवणकटुककषायाणि यथासह्यमुदकानि संभवन्ति’ इत्येके भाषन्ते ॥ ५ ॥

परसतमाह—तत्रेत्यादि ॥ ५ ॥

तच्च न सम्यक्; पृथिव्यादीनामन्योन्यानुप्रवेशकृतः सलिलरसो भवत्युत्कर्षापकर्षेण । तत्र, खलक्षणभूयिष्ठायां भूमावम्लं लवणं च; अम्बुगुणभूयिष्ठायां मधुरं; तेजोगुणभूयिष्ठायां कटुकं तिक्तं च; वायुगुणभूयिष्ठायां कषायम्; आकाशगुणभूयिष्ठायां अम्यक्तरसम्, अम्यक्तं ह्याकाशमित्यतः; तत् प्रधानमव्यक्तरसत्वात्, तत्पेयमान्तरीक्षाशालामे ॥ ६ ॥

तन्निराकृत्य स्वमतमाह—तत्त्वित्यादि । कृत इति जनितः । उत्कर्षापकर्षेणेति वृद्धिहासाभ्याम् । खलक्षणभूयिष्ठायां पृथिव्यामात्मगुणबहुलायाम् । ‘तत्र पृथिव्यम्बुगुणबाहुल्यान्मधुर’ इत्यादिना रसविज्ञानीय उक्तस्य सामान्यविधेरुत्सर्गाख्यस्य ‘तत्र खलक्षणभूयिष्ठायां भूमावम्लम्’ इत्यादिको विशेषविधिरपवादा-ख्योऽत्र प्रोक्तः । अन्ये तु भूतद्रव्यगुणसंयोगं रसविशेषहेतुमाहुः । तथाहि—‘तत्र खलक्षणोदकभूयिष्ठायां भूमौ मधुरं, पृथिव्यनि-लभूयिष्ठायां अम्लं, जलमिगुणभूयिष्ठायां लवणं, वाय्वमिगुणभू-यिष्ठायां कटुकं, पृथिव्यनिलगुणभूयिष्ठायां कषायम्, आकाशगु-णभूयिष्ठायां अम्यक्तरसम्’ इति ॥ ६ ॥

१ ‘चुआ’ इति पा० । २ ‘स्वगुणभूयिष्ठायाम्’ इति पा० । ३ ‘अम्यक्तं ह्याकाशमित्यतः’ इति क्वचिदस्तलिखितपुस्तके न पठ्यते । ४ ‘पृथिव्यंशबहुलायां’ इति पा० ।

तत्रान्तरीक्षं चतुर्विधम् । तद्यथा—धारं, कारं, तौषारं, हैममिति । तेषां धारं प्रधानं, लघुत्वात्; तत् पुनर्द्विविधं—गाङ्गं, सामुद्रं चेति । तत्र गाङ्गमाश्वयुजे मासि प्रायशो वर्षति । तयोर्द्वयोरपि परीक्षणं कुर्वीत—शाल्योदनपिण्डमकुथितमविदग्धं रजतभाजोनोपहितं वर्षति देवे बहिष्कुर्वीत, स यदि मुहूर्तं स्थितस्तादृश एव भवति तदा गाङ्गं पततीत्यवगन्तव्यं; वर्णान्यत्वे सिक्थप्रकृदे च सामुद्रमिति विद्यात्, तन्नोपादेयम् । सामुद्रमप्याश्वयुजे मासि गृहीतं गाङ्गवद्भवति । गाङ्गं पुनः प्रधानं, तदुपादीताश्वयुजे मासि । शुचिशुक्लविततपटैकदेशच्युतमथवा हर्म्यतलपरिभ्रष्टमन्यैर्वा शुचिभिर्भाजनेर्गृहीतं सौवर्णं राजते मृन्मये वा पात्रे निदध्यात् । तत् सर्वकालमुपयुञ्जीत, तस्यालाभे भौमम् । तच्चाकाशगुणबहुलम् । तत् पुनः सप्तविधम् । तद्यथा—कौपं, नादेयं, सारसं, ताडागं, प्राञ्जवणम्, औद्भिदं, चौण्ड्यमिति ॥ ७ ॥

तत्रेत्यादि । धाराभिः पततीति धारम् । करा वर्षोपला; तेषां तोयं कारम् । तौषारम् अवश्यायजं निशाजलम् । तदेव संहतावयवत्वेन स्फटिकशिलाशकलसदृशावयवं हिमं, तद्भवं हैमम् । तदित्यादि । गाङ्गमाकाशाधिष्ठानं, सामुद्रं पुनरवन्धिष्ठानम् । तत्रेत्यादि । एतेन 'गाङ्गमाश्वयुज एव प्रहीतव्यं न भाद्रपदे मासि' इत्युक्तं भवति । तयोरिति तयोर्गाङ्गसामुद्रयोरित्यर्थः । कथं परीक्षणमित्याह—शाल्योदनेत्यादि । अविदग्धम् अविवर्णम् । रूप्यमये भाजनेऽन्तरसे सामुद्रतोयं विना शाल्यन्नं न कोथमेति । दिनस्य रात्रेश्च पञ्चदशो भागो मुहूर्तः । अवगन्तव्यं ज्ञातव्यमित्यर्थः । वर्णान्यत्वे इत्यादि । प्रकृदः कोथः । तन्नोपादेयमिति दोषलत्वात् । सामुद्रमित्यादि । एतेन सामुद्रस्यानुपादेयस्यापि कदाचिदेवोपादेयता दर्शिता । आन्तरिक्षस्य प्रहणोपायं दर्शयन्नाह—शुचीत्यादि । शुचिरनुपहतः । हर्म्यतलपरिभ्रष्टमिति धवलगृहोपरिभूमिकायाः सकाशादधः पतद्गृहीतम् । तदित्यादि कौपमित्यादिकं सर्वं प्रागेव व्याख्यातम् ॥ ७ ॥

तत्र वर्षास्वान्तरिक्षमौद्भिदं वा सेवेत, महागुणत्वात्; शरदि सर्वं, प्रसन्नत्वात्; हेमन्ते सारसं ताडागं वा; वसन्ते कौपं प्राञ्जवणं वा; ग्रीष्मेऽप्येवं; प्राञ्जुषि चौण्ड्यमनभिवृष्टं सर्वं चेति ॥ ८ ॥

तत्रेत्यादि । अत्र वर्षाशब्दो वर्षान्ते आश्वयुजे वर्तते न तु भाद्रपदे, तत्रान्तरिक्षजलस्य निषिद्धत्वात्; तदुक्तं,—“बल्लहकायाः समदाः कीटा लताश्च खेचराः । तद्विषोत्सर्गसंसर्गादप्राणं तत्तदा जलम्” इति । तर्हि भाद्रपदे किं पातव्यम् ? अत्रोच्यते—भाद्रपदे मास्याकाशगुणभूयिष्ठभूम्याश्रितमान्तरिक्षवद्भवतीति तत्पयः पेयमिति । अन्ये पुनस्तर्तशीतमम्भो

भाद्रपदे पाययन्ति, पूर्वस्थापितं माहेन्द्रं वा; अन्ये तु 'वर्षास्वान्तरिक्षमौद्भिदं कौपं वा' इति पठन्ति, तच्च कौपं विदाहपरिहारार्थं सक्षौद्रं पेयमिति व्याख्यानयन्ति । शरदि सर्वं 'पातव्यम्' इति शेषः । प्रसन्नत्वादिति प्रसन्नत्वं निर्दोषत्वमवस्थोदयात् । प्राञ्जुषि चौण्ड्यमनवमनभिवृष्टं सर्वं चेति अनवपुरातनं, तच्च सारसं ताडागं वा; अनभिवृष्टमनाभसं, तच्च कौपम् । परं यत्र न वृष्टो देवस्तदा सर्वमेव पातव्यं यदि वा संस्कृतं भवेत् कथनादिभिः; सर्वत्रैवाभिनवस्य जलस्य प्रविष्टत्वात् । अन्ये तु 'अनवम्' इत्यस्य स्थाने 'अनभिनवम्' इति पठन्ति; अत्रापि स एवार्थः ॥ ८ ॥

कीटमूत्रपुरीषाण्डशक्वोथप्रदूषितम् ॥

तृणपर्णोत्करयुतं कलुषं विषसंयुतम् ॥ ९ ॥

योऽवगाहेत वर्षासु पिबेद्वाऽपि नवं जलम् ॥

स बाह्याभ्यन्तरान् रोगान् प्राप्नुयात् क्षिप्रमेव तु १०

इदानीं नवस्य सलिलस्य बाह्याभ्यन्तरप्रयोगे बाह्याभ्यन्तरानेव च रोगान्निर्दिशन्नाह—कीटेत्यादि । कीटादिभिः सह कोथशब्दः प्रत्येकमभिसंबध्यते, कोथः क्षतितलं; कीटाः सविषावृश्चिकादयः, शक्वो मृतप्राणिशरीरं, प्रदूषितं विकृतीकृतम् । तृणपर्णोत्करयुतमिति तृणपर्णानामुत्करः समूहस्तेन युतम् । कलुषं मलिनम् । विषसंयुतमिति स्थावरजन्मविषयुक्तमित्यर्थः । वर्षास्त्विति आश्वयुजं विहायाषाढश्रावणभाद्रपदा गृह्यन्ते । वर्षाशब्दोऽर्थं प्राञ्जुषि वर्षासु च वर्तते । तदाह,—“वर्षासु चतुरो मासान् मात्रावदुदकं पिबेत्” इति । बाह्याभ्यन्तरान् रोगानिति बाह्याः कुष्ठादयः, आभ्यन्तरास्तृदरादयः; ते च यथासंख्यमवगाहपानाभ्यां ज्ञेयाः ॥ ९ ॥ १० ॥

तत्र यत् पङ्कशैवलहट्टृणपत्रप्रभृतिभिरवच्छन्नं रविशशिकिरणानिलैर्नाभिजुष्टं गन्धवर्णरसोपसृष्टं तच्चापन्नमिति विद्यात् । तस्य स्पर्शरूपरसगन्धवीर्यविपाकदोषाः षड् संभवन्ति । तत्र, खरता पैच्छिल्यमौष्ण्यं दन्तप्राहिता च स्पर्शदोषः; पङ्कसिकताशैवालबहुवर्णता रूपदोषः; व्यकरसता रसदोषः; अनिष्टगन्धता गन्धदोषः; यदुपयुक्तं तृणागीरवशूलरूपप्रसेकानापादयति स वीर्यदोषः; यदुपयुक्तं चिराद्विपच्यते विष्टम्भयति वा स विपाकदोष इति । त एते आन्तरिक्षे न सन्ति ॥ ११ ॥

व्यापन्नलक्षणमाह—तत्रेत्यादि । पङ्कः कर्दमः; शैवालं शैवलः; हट्टः जलकुम्भिका, 'अभूमिलमम्लस्तृणविशेषः' इत्येके । अवच्छन्नम् आच्छादितम् । नाभिजुष्टं न स्पृष्टम् । उपसृष्टं संयुतम् । व्यापन्नं दोषाकान्तम् । तानेव षड्दोषान्निर्दिशन्नाह—तत्रेत्यादि । औष्ण्यं भूवाष्पजनितं, न पुनरभ्यातपङ्क-

तम् । दन्तप्राहिता अतिशीतताऽभिप्रेता । पङ्क्यादि सिकता बालुका । अनिष्टगन्धता विस्रादिगन्धता । व्यक्तरसता रसनेन्द्रियप्राणमधुरादिरसता । यदुपयुक्तमित्यादि कफप्रसेकः श्लेष्मस्वणम् । वीर्यं चाचिन्त्यक्रियाहेतुः । यदुपयुक्तमित्यादि विष्टम्भो गुडगुडाशब्दः । त एते इति एते पूर्वोक्ताः षड्दोषाः । आन्तरिक्षे इत्यस्योपलक्षणत्वादाकाशगुणभूयिष्ठेऽपि न संभवन्ति ॥ ११ ॥

व्यापन्नस्य चाग्निक्थनं सूर्यातपप्रतापनं तप्तायः-पिण्डसिकतालोष्णानां वा निर्वापणं प्रसादनं च कर्तव्यं, नागचम्पकोत्पलपाटलापुष्पप्रभृतिभिश्चाधिवासनमिति ॥ १२ ॥

व्यापन्नानां प्रसन्नतोपायं दर्शयन्नाह—व्यापन्नानामित्यादि । अग्निक्थनं महादोषदुष्टस्य, सूर्यातपप्रतापनमल्पदोषे, तप्तायः-पिण्डादिनिर्वापणं मध्यदोषे । लोष्ट्रः कठिनो मृन्मयः । निर्वापणं जले निःक्षेपणमित्यर्थः । प्रसादनं च कर्तव्यमिति अग्निक्थनादिस्वरूपं प्रसादनं नान्यत् । गन्धापनयने उपायमाह—नागोत्यादि । नागो नागकेशरः, चम्पको राजचम्पकः, उत्पलं सौगन्धिकं; प्रभृतिग्रहणात् केतकीमल्लिकाविपुष्पाणि ॥ १२ ॥

सौवर्णे राजते ताप्त्रे कांस्ये मणिमयेऽपि वा ॥ पुष्पावतंसं भौमे वा सुगन्धि सलिलं पिबेत् ॥ १३ ॥
तदुदकं गुणवदपि किम्बयपात्रस्थं पेयमित्याह—सौवर्णे इत्यादि । पुष्पावतंसं पुष्पसुगन्धीकृतम् ॥ १३ ॥

व्यापन्नं वर्जयेन्नित्यं तोयं यच्चाप्यनार्तवम् ॥ दोषसंजननं ह्येतन्नाददीताहितं तु तत् ॥ १४ ॥
व्यापन्नमुदकं यस्तु पिबतीह्याप्रसादितम् ॥ श्वयथुं पाण्डुरोगं च त्वग्दोषमधिपाकताम् ॥ १५ ॥
श्वासकासप्रतिश्यायशूलगुल्मोदराणि च ॥ अन्यान्वा विषमात्रोगान्प्राभुयादचिरेण सः ॥ १६ ॥

व्यापन्नादिवर्जनमाह—व्यापन्नमित्यादि । अनार्तवमिति ऋतु-विशेषानुपयोग्यम्, अन्तुशुष्टमिति केचित् । अप्रसाधितमिति कथनायसंस्कृतम् ॥ १४—१६ ॥

तत्र सप्त कलुषस्य प्रसादनानि भवन्ति । तद्यथा—कतकगोमेदकबिसग्रन्थिशैवालमूलघस्त्राणि मुक्तामणिश्चेति ॥ १७ ॥

तत्रेत्यादि । कतकं शशकपुरीषप्रतिमं फलं; गोमेदकः पुष्परागाभो मणिः, मत्कोलमिति केचित्; बिसग्रन्थिः पद्ममूलं; शैवालमूलं प्रसिद्धम्; मुक्ता मौक्तिकं; मणिः स्फटिकादिः । एतेन रूपदोषापयनोपायो दर्शितः । अन्ये तु बिसग्रन्थी-त्यस्याप्रे 'पर्णांमूलं' इति पठन्ति; तत्र पर्णां पानीयपृष्ठजा, तस्या मूलं जटा ॥ १७ ॥

१ 'विषिधान्' इति पा० ।

पञ्च निक्षेपणानि भवन्ति । तद्यथा—फलकं, त्र्यष्टकं, मुञ्जवलय, उदकमञ्जिका, शिष्यं चेति ॥ १८ ॥

पञ्चेत्यादि । निक्षेपणं यत्र जलं निक्षिप्यते स्थाप्यते, तेन भूम्यादिरुपर्शाभावाद्दोषान्तरानुदयः । फलकं शालमलीकाद्यादि-विरचितं, त्र्यष्टकम् अष्टासदण्डत्रयसंयोगः, मुञ्जवलयो मुञ्जादि-विरचितो वलयाकारः, उदकमञ्जिका आकाशान्तराले निरन्तर-निहितवेप्रवेष्वादिविरचिता वेत्रगृह्यावभिधाना, शिष्यं मुञ्जा-दिविरचितं प्रसिद्धम् ॥ १८ ॥

सप्त शीतीकरणानि भवन्ति; तद्यथा—प्रवात-स्थापनम्, उदकप्रक्षेपणं, यष्टिकाभ्रामणं, व्यजनं, वस्त्रोद्धरणं, बालुकाप्रक्षेपणं, शिष्यावलम्बनं चेति ॥ १९ ॥

सप्तेत्यादि । उदकप्रक्षेपणमिति सलिलपूर्णं भाजने वस्त्रादि-पीडिते आकण्ठमपरशीतसलिलनिक्षेपः । यष्टिकाभ्रामणं यन्त्र-यष्ट्यादिभ्रामणम् । व्यजनमिति व्यजनादिना वातलीकरणम् । वस्त्रोद्धरणं वस्त्रेण गालनम् । बालुकाप्रक्षेपणम् उदकापात्रस्य बालुकामध्ये निक्षेपणम् । शिष्यावलम्बनं प्रसिद्धम् ॥ १९ ॥

निर्गन्धमव्यक्तरसं तृष्णाग्रं शुचि शीतलम् ॥ अच्छं लघु च हृद्यं च तोयं गुणवदुच्यते ॥ २० ॥
कीदृशं पुनरुपादेयं भौममित्याह—निर्गन्धमित्यादि । शुचि अत्रुपहतम् । लघु चेति चकारः समस्तगुणवत्त्वेऽत्यन्तगुणकारी, अल्पगुणवत्त्वे लल्पगुणकारीति तारतम्यसूचकः । हृद्यं चेत्यत्र तु कथितजलस्य हृदयाप्रियत्वेऽप्युपग्रहणार्थम् । गुणवत् प्रशस्तगुणोपेतम् ॥ २० ॥

तत्र नद्यः पश्चिमाभिमुखाः पथ्याः, लघूदक-त्वात्; पूर्वाभिमुखास्तु न प्रशस्यन्ते, गुरूदकत्वात्; दक्षिणाभिमुखा नातिदोषलाः, साधारणत्वात् । तत्र सहायप्रभवाः कुष्ठं जनयन्ति, विन्ध्यप्रभवाः कुष्ठं पाण्डुरोगं च, मलयप्रभवाः कृमीन्, महेन्द्रप्रभवाः श्लेष्मोदराणि, हिमवत्प्रभवा हृद्रोगश्वयथुशिरो-रोगश्लेष्मोदराणि, प्राच्यावन्त्या अपरावन्त्याश्चाशीस्युपजनयन्ति, पारियात्रप्रभवाः पथ्या बलारोग्यकर्ये इति ॥ २१ ॥

इदानीं जाङ्गलपश्चिमदेशस्थानूपूर्वदेशस्थसाधारणमध्यदेश-स्थानां नदीनां गुणाच्चिदिशन्नाह—तत्र नद्य इत्यादि । पश्चि-माभिमुखा जाङ्गलपश्चिमदेशस्थाः पश्चिमसमुद्रगाः, पूर्वाभिमुखाः आनूपदेशस्थाः पूर्वसमुद्रगाः, दक्षिणाभिमुखाः मध्यदेशस्थाः । शैलादिभेदेन गुणाच्चिदिशन्नाह—तत्रेत्यादि । मलयप्रभवा इति मलयप्रभवा हि नद्यो द्विविधा भवन्ति—पाषाणसिकतावाहिन्यः, अपाषाणसिकतावाहिन्यश्च; तत्र पाषाणसिकतावाहिन्यः पथ्याः, अपाषाणसिकतावाहिन्यः कृमीन् जनयन्ति । हिमवत्प्रभवा इति ता अपि द्विविधाः—हिमवदुपरिभागप्रभवाः पथ्याः, अधो-भागप्रभवास्तु हृद्रोगादिहेतवः । विशिष्टदेशाभितपवैतप्रभवाणां

नदीनां सलिलगुणं दर्शयन्नाह—प्राच्येत्यादि । अवन्ती उज्जयिनी तयोपलक्षितो देशस्तस्य पूर्वस्थां जाताः प्राच्यावन्त्याः, पश्चिमस्थां जाता अपरावन्त्याः शैलाः, तेषु या नद्यः; एतेन विशिष्टदेशाश्रितपर्वतप्रभवाणां नदीनां सलिलगुण उक्तः । 'उज्जयिन्युपलक्षिते देशे याः प्राचीं पश्चिमां चाभिमुखं यान्ति ताः प्राच्यावन्त्या अपरावन्त्याश्च, न तु उज्जयिनीप्रभवेषु पर्वतेषु' इत्यन्ये । अयमर्थो गयदासेन दूषितः । पारियात्रे-त्यादि पारियात्रः पर्वतभेदः, तत्र प्रभवा नद्यो द्विविधाः—तडागजा दरीजाश्च; तत्र तडागजाः प्रध्याः, दरीजा दोषलाः ॥ २१ ॥

नद्यः शीघ्रवहा लघ्व्यः प्रोक्ता याश्चामलोदकाः ॥
गुर्व्यः शैवालसंछन्नाः कलुषा मन्दगाश्च याः ॥ २२ ॥

नदीनां धन्वानूपसाधारणशैलश्रयाणां सर्वासामेव शेषीभूतं विशेषं दर्शयन्नाह—नद्य इत्यादि ॥ २२ ॥

प्रायेण नद्यो मरुषु सतिका लवणान्विताः ॥
लघ्व्यः समधुराश्चैव पौरुषेया बले हिताः ॥ २३ ॥

इदानीं विशिष्टदेशप्रभवाणां नदीनां गुणविशेषं दर्शयन्नाह—प्रायेणेत्यादि । मरुषु प्रसिद्धेषु मरुदेशेषु, नतु जाङ्गलशब्दाभिहितेषु । पौरुषेया वृष्या इत्यर्थः । अन्ये तु 'ईषत्कषाया मधुरः लघुपाका बले हिताः' इति पठन्ति ॥ २३ ॥

तत्र सर्वेषामेव भौमानां ग्रहणं प्रत्यूषसि, तत्र ह्यमलत्वं शैत्यं चाधिकं भवति, स एव चापां परो गुण इति ॥ २४ ॥

भौमानां दिनपेक्षं ग्रहणकालं नियमयन्नाह—तत्रेत्यादि । प्रत्यूषसि प्रभाते । स एव चापां परो गुण इति स च शैत्यामललक्षणोऽपि परमो गुण इत्यर्थः । अन्ये तु 'शैत्यं चापां परो गुणः' इति पठन्ति । तत्र चकारोऽमलसूचनार्थः ॥ २४ ॥

दिवाकर्कशकिरणैर्जुष्टं निशायामिन्दुरश्मिभिः ॥
अरुक्षमनभिष्यन्दि तत्तुल्यं गगनाम्बुना ॥ २५ ॥

तत्र भौमानामर्कसोमकरसंस्कारजगुणेनान्तरिक्षतुल्यत्वं तदलामे उपादानायाह—दिवेत्यादि । अर्कग्रहणे सिद्धे दिवाग्रहणं समस्तदिनप्राप्त्यर्थं, किरणग्रहणं दुर्दिनव्युदासार्थम् । दिवानिशी-तिवचनात् सरोऽपि चन्द्रार्ककरसंबद्धं सत्यप्यर्कं चन्द्रसंबन्धादरुक्षं, सत्यपि चन्द्रेऽर्कसंबन्धादनभिष्यन्दि । दोषान् व्याधीन् झटिति यदभिष्यन्दते उत्पादयति तदभिष्यन्दि, विपर्ययेणावभिष्यन्दि । निशाग्रहणं समस्तरान्निप्राप्त्यर्थम् । यद्यपि पौर्णमास्यामेव सकलरात्रौ चन्द्रसंबन्धो नान्यासु, तथाऽपि एक-याऽपि पौर्णमास्या रात्र्याऽतिशायी संस्कारः कृतोऽन्यास्वप्यनुवर्तते । एतेनातिशीतोष्णस्निग्धरुक्षं निन्दितमित्युक्तं भवति ॥ २५ ॥

गगनाम्बु त्रिदोषघ्नं गृहीतं यत् सुभाजने ॥
बल्यं रसायनं मेध्यं पात्रापेक्षि ततः परम् ॥ २६ ॥

किगुणं पुनर्गगनाम्बु येनैतत्तुल्यमुच्यत इत्याह—गगना-म्बुत्यादि । बल्यमुपचर्याजःशक्तिकरत्वात् । विशिष्टरसाद्युत्पाद-नाद्रसायनं स्वस्थातुरोपयोमि । मेध्यं पवित्रम् । पात्रापेक्षि ततः परमिति अतिश्रेष्ठभाजने गृहीतमधिकं गुणं करोतीत्यर्थः । अन्ये तु मेध्यस्थाने शीतमिति पठन्ति । पूर्वं दोषशमनादि नोक्तमधुना अगस्त्योदयदर्शनविशेषप्रभावाहुक्तम् ॥ २६ ॥

रक्षोघ्नं शीतलं ह्लादि ज्वरदाहविषापहम् ॥
चन्द्रकान्तोद्भवं वारि पित्तघ्नं विमलं स्मृतम् ॥ २७ ॥

चन्द्रकान्तमणिप्रभवजलस्य गुणमाह—रक्षोघ्नमित्यादि । रक्षोघ्नं राक्षसभयहरम् । ह्लादि सुखावहम् । चन्द्रकान्तोद्भवमिति चन्द्रकान्तमणिप्रभवम् । इदं तु चन्द्रकिरणानुप्रवेशान्नाभसं, मणि-प्रादुर्भूतत्वाद्भौममित्युभयात्मकम् ॥ २७ ॥

मूर्च्छापित्तोष्णदाहेषु विषे रक्ते मदात्यये ॥
भ्रमरुक्षमपरीतेषु तमके वमथौ तथा ॥ २८ ॥
ऊर्ध्वगे रक्तपित्ते च शीतभग्भः प्रशस्यते ॥

शीतोष्णविषयमाह—मूर्च्छेत्यादि । पित्तोष्णदाहेष्विति उष्णे शरदि ग्रीष्मे च । मदात्यये मवतिकारे । भ्रमरुक्षकारुढस्येव । परी-तेषु युक्तेषु । तमकः श्वासो मोहो वा । वमथौ छर्दिरोगे ॥ २८ ॥—

पार्श्वशूले प्रतिश्याये वातरोगे गलग्रहे ॥ २९ ॥
आध्माने स्तिमिते कोष्ठे सद्यःशुद्धे नद्यज्वरे ॥
हिक्रायां छेदपीते च शीताम्बु परिवर्जयेत् ॥ ३० ॥

पार्श्वेत्यादि । स्तिमिते कोष्ठे आमकोष्ठे इत्यर्थः । सद्यःशुद्धे इति यस्मिन् दिने शोधनं कृतं तत्रैकेके, अपरे तु सप्ताहमित्याहः । यद्यप्यौष्ण्यं स्पर्शदोष उक्तस्तथाऽप्यवस्थायां व्यवहारा-र्थेलेनोपादेयम्; अन्ये तु पूर्वमौष्ण्यं भूजापजनितमेव दोषले-नोक्तम्, इदं लग्न्यातपकृतमिति समादधति ॥ २९ ॥ ३० ॥

नादेयं वातलं रुक्षं दीपनं लघु लेखनम् ॥
तदभिष्यन्दि मधुरं सान्द्रं गुरु कफावहम् ॥ ३१ ॥
तृष्णाघ्नं सारसं बल्यं कषायं मधुरं लघु ॥
ताडागं वातलं स्वादु कषायं कटुपाकि च ॥ ३२ ॥
वातश्लेष्महरं वाप्यं सक्षारं कटु पित्तलम् ॥
सक्षारं पित्तलं कौपं श्लेष्मघ्नं दीपनं लघु ॥ ३३ ॥
चौण्ड्यामशिकरं रुक्षं मधुरं कफरुज च ॥
कफघ्नं दीपनं हृद्यं लघु प्रभवणोद्भवम् ॥ ३४ ॥
मधुरं पित्तशमनमविदाहौद्भिदं स्मृतम् ॥
वैकिरं कटु सक्षारं श्लेष्मघ्नं लघु दीपनम् ॥ ३५ ॥
कैदारं मधुरं प्रोक्तं विपाके गुरु दोषलम् ॥
तद्दत्पाह्वलमुद्दिष्टं विशेषाहोषलं तु तत् ॥ ३६ ॥
सामुद्रमुदकं विस्त्रं लवणं सर्वदोषकृत् ॥

समस्तनदीनां शेषगुणमाह—नादेयमित्यादि । द्विविधं कौपं सक्षारमव्यकरसं च; यत् सक्षारं तत् पित्तलं, इतरत्र पित्तलम् ॥ ३१-३६ ॥—

अनेकदोषमानुषं वार्यभिष्यम्दि गर्हितम् ॥ ३७ ॥
एभिर्दोषैरसंयुक्तं निरवद्यं तु आङ्गलम् ॥
पाकेऽविदाहि तृष्णाघ्नं प्रशस्तं प्रीतिवर्धनम् ॥ ३८ ॥
दीपनं स्वादु शीतं च तोयं साधारणं लघु ॥

आनूपधन्वसाधारणगुणैर्निर्दिशन्नाह—अनेकेत्यादि । अत्र स्पर्शरूपरसगन्धवीर्यविपाकाः प्रागुक्ता दोषा ज्ञेयाः । एभिरिति एभिः पूर्वोक्तैः स्पर्शादिभिरित्यर्थः । अविदाहि अदाहकारी-त्यर्थः ॥ ३७ ॥ ३८ ॥—

कफमेदोऽनिलामघ्नं दीपनं बस्तिशोधनम् ॥ ३९ ॥
श्वासकासज्वरहरं पथ्यमुष्णोदकं सदा ॥

उष्णोदकगुणमाह—कफेत्यादि । पथ्यं हितम् । उष्णोदक-मर्धावविष्टमुदकम् ॥ ३९ ॥—

यत् काथ्यमानं निर्वेगं निष्फेनं निर्मलं लघु ॥ ४० ॥
चतुर्भागावशेषं तु ततोयं गुणवत् स्मृतम् ॥

उष्णोदकमेदमाह—यदित्यादि । निर्वेगं निश्चलम् ॥ ४० ॥—

न च पर्युषितं देयं कदाचिद्द्वारि जानता ॥ ४१ ॥
अग्नीभूतं कफोत्क्रेदि न हितं तत् पिपासवे ॥

पर्युषितमुष्णोदकं न दातव्यमित्याह—न चेत्यादि । पर्यु-षितं राश्रुषितम् ॥ ४१ ॥—

मद्यपानात्समुद्भूते रोगे पित्तोत्थिते तथा ॥ ४२ ॥
सन्निपातसमुत्थे च शृतशीतं प्रशस्यते ॥

शृतशीतविषयमाह—मद्यपानादित्यादि । पूर्वं मदाख्ये शी-तम्, अत्र तु मदाख्यसमुद्भूते रोगे शृतशीतं; मदाख्ये मदाख्य-समुद्भूते रोगे चोमयस्मिन्नपि शृतशीतं प्रयोक्तव्यमि-त्यर्थः ॥ ४२ ॥—

स्निग्धं स्वादु हिमं हृद्यं दीपनं बस्तिशोधनम् ॥ ४३ ॥
वृष्यं पित्तपिपासाघ्नं नालिकेरोदकं गुरु ॥

उदकप्रसङ्गेन नारिकेलफलसलिलस्यापि गुणं निर्दर्शयन्नाह—स्निग्धमित्यादि । नारिकेलोदकमीषयक्काऽर्नारिकेलफलान्तर्वर्तिं सलिलमित्यर्थः । जेज्जटस्तु 'लघु' इति पठति, लघुलं च शीघ्र-परिणामित्वमिच्छति ॥ ४३ ॥—

दाहातीसारपित्तासृञ्ज्मूर्च्छामद्यविषातिषु ॥ ४४ ॥
शृतशीतं जलं शस्तं तृष्णाच्छर्दिभ्रमेषु च ॥

अधुना शृतशीतस्य शेषविषयमाह—दाहेत्यादि ॥ ४४ ॥—

अरोचके प्रतिश्याये प्रसेके श्वयथौ क्षये ॥ ४५ ॥
मन्देऽग्नाज्वरे कुष्ठे ज्वरे नेत्रामये तथा ॥
म्रणे च मधुमेहे च पानीयं मन्दमाचरेत् ॥ ४६ ॥

इति जलवर्गः ।

केषु रोगेषु जलं मन्दं पेयमित्याह—अरोचके इत्यादि । यावत् प्रतिषेधमित्तमशक्यं तावदाचरेदिति मन्दायः । अयं

पानीयवर्गो निबन्धकारैर्विपरीतक्रमेण पठितः । अस्माभिरु-यथैव गुरुभिः कथितस्तथैव क्रमेण व्याख्यातः । इति पानीय-वर्गः ॥ ४५ ॥ ४६ ॥

अथ क्षीरवर्गः ।

गव्यमाजं तथा चौष्ट्रमाविकं माहिसं च यत् ॥
अध्वायाध्वैव नार्याश्च करेणूनां च यत्पयः ॥ ४७ ॥

इदानीं क्षीरस्याष्टविधां योनिमाह—गव्यमित्यादि । करेणु-र्हस्तिनी । अध्वायाश्च नार्याश्च करेणूनां चेति चकारत्रयमनुक्त-समानजातीयक्षीराणां समुच्चयार्थं, तेनाश्वतरीखरीशृगीखड्गिनी-क्षीराणामपि ग्रहणम् । तत् पुनर्भूयसा नोपयुज्यत इति न कृतं साक्षात्ग्रहणम् ॥ ४७ ॥

तत्त्वनेकौषधिरसप्रसादं प्राणदं गुरु ॥

मधुरं पिच्छिलं शीतं स्निग्धं ऋक्षं सरं मृदु ॥
सर्वप्राणभृतां तस्मात् सात्म्यं क्षीरमिहोच्यते ॥ ४८ ॥

सर्वेषामेव क्षीराणां दशविधं गुणं निर्दिशन्नाह—तत्त्वित-त्यादि । तत्त्वनेकौषधिरसप्रसादमिति तुशब्दः पुनरर्थे, ओषधि-शब्देन सर्वद्रव्याणि न तु फलपाकावसानाः, रसः सारः किटभा-व(ग)रहित ओजःशुकादिवत्, एतेन शुक्लं शोष्यते । प्राणदं-ममिसोमादिधारणादुपचयदिकरणाद्वा । पिच्छिलं विशदविप-रीतम् । ऋक्षं खरविपरीतम् । एवमिदं क्षीरं दशगुणयुक्तं भवति । जेज्जटस्तु "तत्त्वनेकौषधिरसप्रसादः क्षीरतां गतः । सर्वप्राणभृतां तस्मात् सात्म्यं क्षीरमिहोच्यते" इति पठति, व्याख्यानयति च—क्षीरतां गतः क्षीरलं प्राप्तः । प्राणभृतां प्राणिनां जरायुजानाम् । सात्म्यं नाम सुखं यत् करोति तदुच्यते ॥ ४८ ॥

तत्र सर्वमेव क्षीरं प्राणिनामप्रतिषिद्धं जातिसा-त्म्यात्, घातपित्तशोणितमानसेष्वपि विकारेष्व-विरुद्धं, जीर्णज्वरकासश्वासशोषक्षयगुल्मोन्मादो-दरमूर्च्छाभ्रममददाहपिपासाहृत्स्तिशोषपाण्डुरोग-ग्रहणीदोषार्शःशूलोदावर्तातिसारप्रवाहिकायोनि-रोगगर्भास्त्रावरकपित्तभ्रमक्लमहरं, पाप्मापहं बल्यं वृष्यं वाजीकरणं रसायनं मेध्यं वयःस्थापनमायुष्यं जीवनं बृंहणं संघानं घमनविरेचनास्थापनं तुल्य-गुणत्वाच्चौजसो वर्धनं बालवृद्धक्षतक्षीणानां क्षुब्ध-वायव्यायामकर्शितानां च पथ्यतमम् ॥ ४९ ॥

सर्वेषामेव समानगुणानां क्षीराणां समानकर्म निर्देष्टुमाह—तत्रेत्यादि । सर्वम् अष्टविधमपीत्यर्थः । प्राणिनां जरायुजानाम् । जातिसात्म्यात् मनुष्यादिजातिसुखकरत्वात् । मानसेषु विकारेषु रजस्तमःसंसर्गजेषु । जीर्णज्वरेत्यादि जीर्णशब्दमेके ज्वरेण सह संबध्नन्ति, अन्ये तु क्लमान्तैर्ज्वरादिभिः सह, जीर्णत्वेनैतेषु प्रायेण वातपित्तानुबन्धो भवतीत्याहुः । हरशब्दो ज्वरा-दिभिः क्लमान्तैः सर्वैः सह प्रत्येकमभिसंबध्यते । कासेति

स्त्रीक्षीरे पाकनिषेधमाह—वर्जयित्वेत्यादि । स्त्रियाः स्तन्यं वर्जयित्वाऽन्यदुग्धानि शतान्येव हितानि भवन्तीत्यर्थः । तत् स्त्रीभवं स्तन्यनाममकथितमेव हितम् ॥ ६२ ॥

धारोष्णं गुणवत् क्षीरं विपरीतमतोऽन्यथा ॥

तेषां सर्वक्षीराणामेव दोहनकालधारापातोष्णानां गुणविशेषं निर्दिशन्नाह—धारोष्णमित्यादि । गुणवत् गुणान्वितं, विपरीतमगुणवत्, अतोऽन्यथेति धारोष्णं यन्न भवति ।—

तदेवातिशृतं शीतं गुरु बृंहणमुच्यते ॥ ६३ ॥

अतिपक्वमाह—तदित्यादि । बृंहणं देहवृद्धिकरम् ॥ ६३ ॥

अनिष्टगन्धमम्लं च विवर्णं विरसं च यत् ॥

वज्र्यं सलवणं क्षीरं यच्च विप्रथितं भवेत् ॥ ६४ ॥

इति क्षीरवर्गः ।

कीदृशं क्षीरं वर्जयित्वाह—अनिष्टेत्यादि । विवर्णं शुक्लाद्वर्णान्तरमापन्नम् । विरसं मधुरादन्यरसम् । विप्रथितमम्लादिद्रव्यसंयोगेन विप्रथितावयवं, यल्लोके विनष्टमिति प्रसिद्धम् ॥ ६४ ॥

अथ दधिवर्गः ।

दधि तु मधुरमम्लमत्यम्लं चेति; तत्कषायानुरसं क्षिग्धमुष्णं पीनसविषमज्वरातिसारारोचकमूत्रकृच्छ्राकार्यापहं वृष्यं प्राणकरं मङ्गल्यं च ॥ ६५ ॥

अथ दधिभेदानाह—दधीत्यादि । एतेन त्रिप्रकारं दध्युक्तम् । सामान्यदधिगुणमाह—तदित्यादि । उष्णमुष्णवीर्यम् । वृष्यं शुक्रकरम् । मङ्गल्यं मङ्गलहेतुः । अन्ये त्वेवं पठन्ति—‘दधि तु मधुरं सृष्टमूत्रपरीषं गुर्वम्लमभिष्यन्दि श्लेष्मपित्तशोफवर्धनं कार्यापहं रोचनं मङ्गल्यं च, तदेव चोद्धृतसारं आह्वानभिष्यन्दि च, ससरं कफमेदःशुक्रकृत्, त्रिदोषकृन्मन्दजातम्’ इति ॥ ६५ ॥

महाभिष्यन्दि मधुरं कफमेदोविवर्धनम् ॥

कफपित्तकृद्मलं स्यादत्यम्लं रक्तवृषणम् ॥ ६६ ॥

अथ त्रिप्रकारस्यापि दध्नो गुणमाह—महेत्यादि । महाभिष्यन्दीति पूर्ववद्याख्येयम् ॥ ६६ ॥

विदाहि सृष्टविण्मूत्रं मन्दजातं त्रिदोषकृत् ॥

मन्दजातगुणमाह—विदाहीत्यादि । त्रिदोषकृदिति दोषान् घातयित्वाऽश्लेष्माणः करोतीति दोषकृदिति सिद्धे त्रिप्रहणमेतज्ज्ञापयति यन्मन्दजातं दधि त्रीनपि दोषान् औगपयेन तुल्यबलत्वेन च कोपयति, न पुनः परिपाठ्या हीनाधिकभावेन वा ।—

क्षिग्धं विपाके मधुरं दीपनं बलवर्धनम् ॥ ६७ ॥

वातापहं पवित्रं च दधि गव्यं रुचिप्रदम् ॥

गोदध्याह—क्षिग्धमित्यादि ॥ ६७ ॥—

दध्याजं कफपित्तघ्नं लघु वातक्षयापहम् ॥ ६८ ॥

तुर्नामभासकासेषु हितमग्नेश्च दीपनम् ॥

अजादध्याह—दध्याजमित्यादि ॥ ६८ ॥—

विपाके मधुरं वृष्यं वातपित्तप्रसादनम् ॥ ६९ ॥

बलासवर्धनं क्षिग्धं विशेषादधि माहिषम् ॥

महिषीदध्याह—विपाके इत्यादि । बलासः श्लेष्मा । क्षिग्धपद-बलासवर्धनपदाभ्यां सह ‘विशेषात्’ इति संबध्यते ॥ ६९ ॥—

विपाके कटु सक्षारं गुरु मेघौघ्निकं दधि ॥ ७० ॥

वातमर्शांसि कुष्ठानि कृमीन् हन्त्युदराणि च ॥

उद्गीदध्याह—विपाके इत्यादि । सक्षारमीषत्क्षारम् ॥ ७० ॥—

कोपनं कफवातानां दुर्नाम्नां चाविकं दधि ॥ ७१ ॥

रसे पाके च मधुरमत्यभिष्यन्दि दोषलम् ॥

मेघीदध्याह—कोपनमित्यादि । दुर्नाम्नां अर्शांसि । दोषल-मपथ्यत्वेन विकारकारि ॥ ७१ ॥—

दीपनीयमचक्षुष्यं वाडवं दधि वातलम् ॥ ७२ ॥

रूक्षमुष्णं कषायं च कफमूत्रापहं च तत् ॥

अधादध्याह—दीपनीयमित्यादि । वाडवमाश्रमम् ॥ ७२ ॥—

क्षिग्धं विपाके मधुरं बल्यं संतर्पणं गुरु ॥ ७३ ॥

चक्षुष्यमद्र्यं दोषघ्नं दधि नार्या गुणोत्तरम् ॥

मानुषीदध्याह—क्षिग्धमित्यादि । चक्षुष्यमद्र्यं श्रेष्ठं चक्षुष्यमित्यर्थः । गुणोत्तरं गुणोत्कृष्टम् ॥ ७३ ॥—

लघु पाके बलासघ्नं वीर्योष्णं पक्तिनाशनम् ॥ ७४ ॥

कषायानुरसं नाग्या दधि वर्चोविवर्धनम् ॥

हस्तिनीदध्याह—लघ्वित्यादि ॥ ७४ ॥—

दधीन्युक्तानि यानीह गव्यादीनि पृथक् पृथक् ॥ ७५ ॥

विज्ञेयमेवं सर्वेषु गव्यमेव गुणोत्तरम् ॥

सर्वेषां गोदधि श्रेष्ठमित्याह—दधीनीत्यादि । एवमेतेन प्रकारेण, एवावधारणे ॥ ७५ ॥—

वातघ्नं कफकृत् क्षिग्धं बृंहणं नातिपित्तकृत् ॥ ७६ ॥

कुर्याद्भक्ताभिलाषं च दधि यत् सुपरिच्युतम् ॥

वल्गादिगालितदधिगुणमाह—वातघ्नमित्यादि । सुपरिच्युतं सुधु गालितं वल्गादिभिः ॥ ७६ ॥—

शृतात् क्षीरात्तु यज्जातं गुणवद्दधि तत् स्मृतम् ७७

वातपित्तहरं रुच्यं धात्वग्निबलवर्धनम् ॥

कथितक्षीरजातस्य दध्नो गुणमाह—शृतादित्यादि ॥ ७७ ॥—

दध्नः सरो गुरुवृष्यो विज्ञेयोऽमिलनाशनः ॥ ७८ ॥

वहेर्विधमनश्चापि कफशुक्रविवर्धनः ॥

दध्यवयवविशेषाणां गुणविशेषं दर्शयन्नाह—दध्न इत्यादि । सरः दध्न उपरितनो भागः ब्रेहबहुलः ‘तर’ इति प्रसिद्धः । वहे-र्विधमनः अमिलनाशनः । वृष्यः शुक्रवर्धन इति चोभयमतिवृद्धिकरत्वप्राप्तये; एतेन जनकप्रवर्तकमुक्तम् ॥ ७८ ॥—

१ ‘सक्षारमम्लं मेघुघ्नं’ इति पा० ।

दधि त्वसारं रुक्षं च प्राहि विष्टम्भि वातलम् ७९
दीपनीयं लघुतरं सकषायं रुचिप्रदम् ॥

उद्धृतलेहस्य दधो गुणमाह—दधीत्यादि । असारं सारर-
हितम् । विष्टम्भीति सवाततोदशला मलस्याप्रवृत्तिर्विष्टम्भिः;
अन्ये 'विष्टम्भो गुडगुडाशब्दः' इति प्राहुः ॥ ७९ ॥—

शरद्वीष्मवसन्तेषु प्रायशो दधि गर्हितम् ॥ ८० ॥
हेमन्ते शिशिरे चैव वर्षासु दधि शस्यते ॥

ऋतुमेदेन हेयोपादेयतामाह—शरदित्यादि ॥ ८० ॥—

तृष्णाक्लमहरं मस्तु लघु स्रोतोविशोधनम् ॥ ८१ ॥
अम्लं कषायं मधुरमवृष्यं कफवातनुत् ॥
प्रह्लादनं प्रीणनं च भिनस्याशु मलं च तत् ॥
बलमावहते क्षिप्रं भक्तच्छन्दं करोति च ॥ ८२ ॥

स्वाह्वम्लमत्यम्लकमन्दजातं

तथा शृतक्षीरभवं सरश्च ॥

असारमेवं दधि सप्तधाऽस्मिन्

वर्गं स्मृता मस्तुगुणास्तथैव ॥ ८३ ॥

इति दधिवर्गः ।

मस्तुगुणमाह—तृष्णेत्यादि । मस्तु अधोदधि जलमिश्रं;
तच्च सप्तविधं दधिमेदात्; अन्ये तु दधितकजमेदेन मस्तु
द्विविधमिच्छन्ति । मलं मूत्रपुरीषम् । भक्तच्छन्दं भोजनाभिला-
षम् ॥ ८१—८३ ॥

अथ तक्रवर्गः ।

तक्रं तु मधुरमम्लं कषायानुरसमुष्णादीर्यं लघु
रुक्षमग्निदीपनं गरशोफातिसारप्रहणीपाण्डुरोगा-
शःप्लीहगुल्मारोचकविषमज्वरतृष्णाच्छर्दिप्रसेक-
शूलमेदःश्लेष्मानिलहरं मधुरविपाकं हृद्यं मूत्रक-
च्छलेहव्यापत्प्रशमनमवृष्यं च ॥ ८४ ॥

अथ तक्रगुणानाह—तक्रमित्यादि । गरं कृत्रिमं विषं, सदा-
भाविनं वर्जयित्वाऽन्ये विषमज्वराः, प्रसेको लालसावः । लेह-
व्यापत् स्नेहातियोगायोगसमुत्थो विकारः । अवृष्यम् अशुक्लम् ।
तच्च तन्त्रान्तरे त्रिविधं—“रुक्षमधोद्धृतलेहं यतश्चानुद्धृतं
घृतम् । तक्रं दोषाग्निबलवित्रिविधं तत् प्रयोजयेत्” (च. चि.
अ. १४)—इति । तन्त्रान्तरे सर्वेषामेवैतेषां पृथग्गुणोपवर्णनं
कृतम् ॥ ८४ ॥

मन्थनादिपृथग्भूतस्नेहमधोदकं च यत् ॥

नातिसान्द्रद्रवं तक्रं स्वाह्वम्लं तुवरं रसे ॥

यत्तु सस्नेहमजलं मथितं धोलमुच्यते ॥ ८५ ॥

अथ कीदृक् तक्रं यस्यायं गुणनिर्देशः कृतः? उच्यते—
मन्थनादीत्यादि । धोलमाह—यत्त्वित्यादि । तत्तु दधिगुणमेव ।
सस्नेहं सजलमुदञ्चित्; तद्गुणास्तु मतान्तराद्दोषव्याः ॥ ८५ ॥

नैव तक्रं क्षते दद्यान्मोष्णकाले न दुर्बले ॥

न मूर्च्छाभ्रमदाहेषु न रोगे रक्तपैत्तिके ॥ ८६ ॥

तस्य तक्रस्य निषेधविषयमाह—नैवेत्यादि । उष्णकाले
शरद्वीष्मयोः ॥ ८६ ॥

शीतकालेऽग्निमान्द्ये च कफोत्थेष्वामयेषु च ॥

मार्गावरोधे दुष्टे च वायौ तक्रं प्रशस्यते ॥ ८७ ॥

केषु प्रशस्तमित्याह—शीतकाल इत्यादि । मार्गावरोधे स्रोतः-
शोधकत्वात् । दुष्टे च वायौ विकृते वाते; स च प्रायः को-
ष्ठस्थो ज्ञेयः ॥ ८७ ॥

तत् पुनर्मधुरं श्लेष्मप्रकोपणं पित्तप्रशमनं च;
अम्लं वातघ्नं पित्तकरं च ॥ ८८ ॥

तक्रस्य रसविशेषेण गुणविशेषमाह—तदित्यादि ॥ ८८ ॥

वातेऽम्लं सैन्धवोपेतं, स्वादु पित्ते सशर्करम् ॥

पिबेत्तक्रं कफे चापि व्योषक्षारसमन्वितम् ॥ ८९ ॥

संयोगविशेषेण त्रिदोषहरत्वमाह—वाते इत्यादि ॥ ८९ ॥

प्राहिणी वातला रुक्षा दुर्जरा तक्रकूर्चिका ॥

तस्य हेत्वन्तरैर्विप्रथितस्य घनीभूतावयवस्य स्वगुणान्
निर्दिशन्नाह—प्राहिणीत्यादि । विनष्टं तक्रं घनावयवं तक्र-
कूर्चिका ।—

तक्राल्लघुतरो मण्डः कूर्चिकादधितकजः ॥ ९० ॥

इदानीं तक्रादधिमस्तुनस्तथा तक्रमस्तुनोऽपि विशेषं गुणेषु
दर्शयन्नाह—तक्रादित्यादि । मण्डो मस्तुकः; कूर्चिकाभूतं यद्दधि
तक्रं च ताभ्यां जातो यो मण्डः स तक्राल्लघुतरः, प्राकृतदधि-
जातं पुनर्मस्तु लघवात्तक्रसममेव । अन्ये त्वेवं पठन्ति,
'दधिकूर्चिकतकजः' इति । तत्र प्राकृतदधिजः, कूर्चिकीभूतद-
धिजः, कूर्चिकीभूततकज इति मस्तुत्रयसंग्रहः । 'तक्रगुणो दधि-
मण्डो विष्टम्भारुचिनाशन' इति च क्वचित् पठ्यते । प्राकृतमस्तु
च ग्रीष्मादिविदाहेन सुजातस्य दधोऽच्छो भाग उच्यते ॥ ९० ॥

गुरुः किलाटोऽनिलहा पुंस्त्वनिद्राप्रदः स्मृतः ॥

तक्रकूर्चिकाप्रस्तावे क्षीरकूर्चिकामाह—गुरुरित्यादि । कूर्चि-
कीभूतक्षीरस्य घनभागः किलाटः; यं लोकः क्षीरांशुमित्याहुः,
सूदास्तु 'किलाटी' इति । पुंस्त्वं शुक्रम् ॥—

मधुरौ बृंहणौ वृष्यौ तद्वत्पीयूषमोरटौ ॥ ९१ ॥

पीयूषमोरटावाह—मधुरावित्यादि । तद्वदिति किलाटतुल्यौ ।
पीयूषः सद्यःप्रसूताया गोः क्षीरं सप्ताहं यावत्, तदेव सप्ताहात्
परतो यावत् प्रसन्नतां न गच्छति तावत् 'मोरट' इत्युच्यते ।
जेजटस्तु 'विनष्टक्षीरभवं मस्तु मोरटम्' इत्याह ॥ ९१ ॥

नवनीतं पुनः सद्यस्कं लघु सुकुमारं मधुरं कषा-
यमीषदम्लं शीतलं मेध्यं दीपनं हृद्यं संप्राहि पित्ता-
मिलहरं वृष्यमविदाहि क्षयकासत्रणशोषाशोऽर्दि-

तापहं, चिरोत्थितं शुक्र कफमेदोविवर्धनं बलकरं
बृंहणं शोषणं विशेषेण बालानां प्रशस्यते ॥ ९२ ॥

सद्यस्कं नवनीतमाह—नवनीतमित्यादि । सद्यस्कं सद्योम-
वम् । सुकुमारं देहसौकुमार्यकरम् । संग्राहि प्रभावात्क्रावयव-
संबन्धाच्च, अत एवाम्लम् । चिरोत्थितस्य नवनीतस्य गुण-
माह— गुर्वित्यादि । बलकरमोजस्करम् । बृंहणं देहोपचयकरम् ।
विशेषेणातिशयेनेत्यर्थः ॥ ९२ ॥

क्षीरोत्थं पुनर्नवनीतमुत्कृष्टस्नेहमाधुर्यमतिशीतं
सौकुमार्यकरं चक्षुष्यं संग्राहि रक्तपित्तनेत्ररोगहरं
प्रसादनं च ॥ ९३ ॥

क्षीरमधनोत्थितस्य नवनीतस्य गुणमाह—क्षीरोत्थमित्यादि ।
दध्नुत्थितनवनीतापेक्षया उत्कृष्टे स्नेहमाधुर्यं यस्मिन् तत्तथा ।
अतिशीतमपि तदपेक्षयैव । प्रसादनं चेति रक्तपित्तनेत्ररोगयोः ।
प्रसादनस्थाने 'वर्णप्रसादनीयम्' इति केचित् पठन्ति ॥ ९३ ॥

संतानिका पुनर्घातघ्नी तर्पणी घृष्ट्या बल्या
क्षिग्धा रुच्या मधुरा मधुरविपाका रक्तपित्तप्रसा-
दनी गुर्वी च ॥ ९४ ॥

क्षीरोत्थनवनीतप्रसङ्गेन क्षीरोत्थसंतानिकामाह—संतानिके-
त्यादि । संतानिका क्षीरस्योपरि स्त्यानो भागः क्षीरसैर इत्यर्थः ।
तर्पणी तृप्तिजनिका ॥ ९४ ॥

विकल्प एष दध्यादिः श्रेष्ठो गव्योऽभिवर्णितः ॥

विकल्पानवशिष्टांस्तु क्षीरवीर्यात्समादिशेत् ९५
इति तक्रवर्गः ।

ननु चाद्यानां क्षीराणां निर्दिष्टत्वादिह तक्रमस्तुतकूर्चिकाकि-
ल्लटपीयूषमोरटनवनीतसंतानिकादयः कस्य क्षीरस्योक्ता इत्या-
ह-विकल्प इत्यादि । विकल्पो भेदः प्रकारः । दधि आदिर्यस्य
स दध्यादिः । गव्य इति गोरेव । अभिवर्णितः कथितः । न पुन-
रजाविप्रभृतीनां, यतः श्रेष्ठः सर्वेभ्यः प्रधानम् । तत् किमजा-
दीनां दध्यादि न संभवतीत्याह-विकल्पानित्यादि । अवशिष्टान्
उर्वरितान् । क्षीरवीर्यादिति क्षीरवीर्यं क्षीरगुण इत्यर्थः । यथा-
ऽजादीनां क्षीरगुणस्तदनुगुणस्तत्क्रादियुणो वाच्य इत्यर्थः ॥ ९५ ॥

अथ घृतम् ।

घृतं तु मधुरं सौम्यं मृदु शीतवीर्यमनभिष्यन्दि
स्नेहनमुदावतान्मादापस्मारशूलज्वरानाहवातपित्त-
प्रशमनमग्निदीपनं स्मृतिमतिमेधाकान्तिस्वरलाव-
ण्यसौकुमार्योत्तज्जोबलकरमायुष्यं घृष्यं मेध्यं व-
यःस्थापनं शुक्र चक्षुष्यं स्लेष्माभिवर्धनं पाप्मालक्ष्मी-
प्रशमनं विषहरं रक्षोघ्नं च ॥ ९६ ॥

अथ घृतमाह—घृतं इत्यादि । एते सामान्यघृतस्य गुणाः,
अन्ये तु गव्यस्यैवेति गुणश्रेष्ठत्वादित्याहुः । सौम्यत्वमुष्णोऽपि

यथाऽविक्षीरे, अत एव शीतवीर्यमित्युक्तम् । अनभिष्यन्तीति
अत्रेषदर्थे नञ्; तेन, अल्पाभिष्यन्तीत्यर्थः; एतेन दोषधातुमल-
स्रोतसां मन्दक्रेदप्राप्तिजननम् । स्नेहनं क्षिरधत्वापादकम् । उदा-
वर्तादिप्रशमनं निरामाणामेव नतु सामानाम् । ज्वरस्य जीर्णस्य
प्रशमनं शान्तिकरमित्यर्थः । स्मृत्यादिभिर्बलान्तैः सह करशब्दः
प्रत्येकमभिसंबध्यते । स्मृतिः अतीतस्मरणम्; अनागतज्ञानं
मतिः; मेधा ग्रन्थधारणशक्तिः; कान्तिः शोभा; लावण्यं रूपा-
तिशयः; सौकुमार्यं मार्दवमज्ञानाम्; ओजो हृदिस्थितं धातुधाम्;
तेजः पराक्रमः, अन्ये प्रभामाहुः, सा च महापञ्चिकायां
निषिद्धा; बलमुपचयः । मेध्यं पवित्रम् । वयःस्थापनमिति याव-
देवायुः प्रमितं तावदेवायुः स्थापयत्यनाबाधम् । पापादीनि हन्ति
प्रभावात् । रक्षोघ्नं रक्षसभयहरम् । 'त्रिदोषापकर्षणम्' इति
केचित् पठन्ति, स तु नातिप्रसिद्धः पाठः । तत्रापि वातपित्त-
संबद्धस्यैव कफस्य हन्तृत्वं, नतु केवलस्य ॥ ९६ ॥

विपाके मधुरं शीतं वातपित्तविषापहम् ॥

चक्षुष्यमद्र्यं बल्यं च गव्यं सर्पिर्गुणोत्तरम् ॥ ९७ ॥

सामान्येन घृतगुणमभिधाय गव्यघृतस्य विशेषगुणमाह—
विपाके इत्यादि । चक्षुष्यमद्र्यमिति सर्वचक्षुष्यश्रेष्ठमित्यर्थः ।
गुणोत्तरं गुणोत्कृष्टम् ॥ ९७ ॥

आजं घृतं दीपनीयं चक्षुष्यं बलवर्धनम् ॥

कासे श्वासे क्षये चापि पथ्यं पाके च तल्लघु ९८

आजं घृतमाह—आजमित्यादि ॥ ९८ ॥

मधुरं रक्तपित्तघ्नं शुक्र पाके कफावहम् ॥

वातपित्तप्रशमनं सुशीतं माहिषं घृतम् ॥ ९९ ॥

माहिषघृतमाह—मधुरमित्यादि ॥ ९९ ॥

औष्ट्रं कटु घृतं पाके शोफक्रिमिविषापहम् ॥

दीपनं कफचातघ्नं कुष्ठगुल्मोदरापहम् ॥ १०० ॥

औष्ट्रघृतमाह—औष्ट्रमित्यादि ॥ १०० ॥

पाके लघ्वाविकं सर्पिर्न च पित्तप्रकोपणम् ॥

कफेऽनिले योनिदोषे शोषे कम्पे च तद्धितम् १०१

आविकघृतमाह—पाके इत्यादि ॥ १०१ ॥

पाके लघूष्णवीर्यं च कषायं कफनाशनम् ॥

दीपनं बद्धमूत्रं च विद्यावैकशफं घृतम् ॥ १०२ ॥

आश्वघृतमाह—पाके इत्यादि । ऐकशफं घृतमश्वया घृत-
मित्यर्थः ॥ १०२ ॥

चक्षुष्यमद्र्यं स्त्रीणां तु सर्पिः स्यादमृतोपमम् ॥

वृद्धिं करोति देहाद्योलेषुपाकं विषापहम् १०३

मानुषीघृतमाह—चक्षुष्यमित्यादि । चक्षुष्यमद्र्यं सर्वचक्षु-
ष्यश्रेष्ठम् ॥ १०३ ॥

१ 'कफमेदोविलयनं' इति पा० । २ 'क्षीरस्य' इति पा० ।

३ 'क्षीरस्य वीर्यं गुण इत्यर्थः' इति पा० ।

१ 'शोफे' इति पा० ।

कषायं बद्धविण्मूत्रं तिक्तमग्निकरं लघु ॥

इन्ति कारेणवं सर्पिः कफकुष्ठविषक्रिमीन् १०४

हास्तिनघृतमाह—कषायमित्यादि । कारेणवं हास्ति-
नम् ॥ १०४ ॥

क्षीरघृतं पुनः संग्राहि रक्तपित्तभ्रममूर्च्छाप्रश-
मनं नेत्ररोगहितं च ॥ १०५ ॥

क्षीरोत्थघृतगुणमाह—क्षीरघृतमित्यादि । क्षीरमथनात् समु-
द्भूतनवनीतोत्थितं घृतं क्षीरघृतम् । संग्राहि प्रभावात् । भ्रमः
चकारुडस्येव । मूर्च्छा चेतनाच्युतिः ॥ १०५ ॥

सर्पिर्मण्डस्तु मधुरः सरो योनिश्रोत्राक्षिशिरसां
शूलघ्नो बस्तिनस्याक्षिपूरणेष्ूपदिश्यते ॥ १०६ ॥

घृतमण्डस्य गुणमाह—सर्पिर्मण्डस्त्वित्यादि । विलीनघृतस्य
घनीभूत उपरितनो भागो मण्डः ॥ १०६ ॥

सर्पिः पुराणं सरं कटुविषाकं त्रिदोषापहं मूर्च्छा-
मद्भोन्मादोद्दरज्वरगरशोषापसारयोनिश्रोत्राक्षि-
शिर शूलघ्नं दीपनं बस्तिनस्यपूरणेष्ूपदिश्यते १०७

भवति चात्र—

पुराणं तिमिरश्वासपीनसज्वरकासनुत् ॥

मूर्च्छाकुष्ठविषोन्मादग्रहापसारनाशनम् ॥१०८॥

(एकादशशतं चैव वत्सरानुषितं घृतम् ॥

रक्षोघ्नं कुम्भसर्पिः स्यात् पुरतस्तु महाघृतम् १०९

पयं महाघृतं भूतैः कफघ्नं पवनाधिकैः ॥

बन्धं पवित्रं मेध्यं च विशेषात्तिमिरापहम् ॥११०॥

सर्वभूतहरं चैव घृतमेतत् प्रशस्यते ॥ १११ ॥)

इति घृतवर्गः ।

पुराणघृतगुणमाह—सर्पिरित्यादि । पुराणं दशवर्षस्थितम् ।
विषरुधिरमद्यजा मदास्त्रयः, गरः संयोगविषम् । पूरणेऽक्षिपू-
रणे । एकादशशतमिति एकादशोत्तरं शतमित्यर्थः । भूतैः
प्राणिभिः । आचार्यस्तु 'कौम्भं तु शतवत्सरम्' इत्याह । अयं
पाठो निबन्धेषु न दृश्यते, अस्माभिस्तु बहुवैयपठितत्वात्
पठितः ॥ १०७-१११ ॥

अथ तैलानि ।

तैलं त्वाग्नेयमुष्णं तीक्ष्णं मधुरं मधुरविषाकं
बृंहणं प्रीणनं व्यवायि सूक्ष्मं विशदं गुरु सरं विका-
सि वृष्यं त्वक्प्रसादनं मेधामार्दवमांसस्यैर्यवर्णब-
लकरं चक्षुष्यं बद्धमूत्रं लेखनं तिक्तकषायानुरसं
पाचनमनिलबलासक्षयकरं क्रिमिघ्नमशितपित्तज-

१ 'कटुपाकि' इति पा० । २ 'तत्परं तु' इति पा० ।

३ 'पाचनं' इति इस्तलिखितपुस्तके न पठ्यते । ४ हाराणचन्द्रस्तु
'अशीतपित्तजननं' इति पठति, व्याख्यानयति च—'शीतपित्तो-
त्पत्तिप्रतिबन्धीत्यशीतपित्तजननं, नजश्वास्य विरोधवाचित्वात् । पत-
दभ्यजनशीकानां शीतपित्तं न जायत इति निष्कर्षः' इति ।

ननं योनिशिरःकर्णशूलप्रशमनं गर्भाशयशोधनं च,
तथा छिन्नभिन्नविद्धोत्पिष्टच्युतमथितक्षतपिञ्चित-
भग्नस्फुटितक्षाराग्निदग्धविच्छिद्यद्वारिताभिहतदुर्भ-
ग्नमृगव्यालविदष्टप्रभृतिषु च परिवेकाभ्यङ्गावगाहा-
दिषु तिलतैलं प्रशस्यते ॥ ११२ ॥

तद्वस्तिषु च पानेषु नस्ये कर्णाक्षिपूरणे ॥

अन्नपानविधौ चापि प्रयोज्यं वातशान्तये ११३

जङ्गमश्लेहोत्तमं घृतं निर्दिश्य स्वावरश्लेहोत्तमं तैलं गुणकर्मभ्यां
निर्दिशन्नाह—तैलमित्यादि । तिलेषु भवं तैलं तिलतैलम् ।
आग्नेयमुष्णमिति प्रभा आग्नेयी न चोष्णा, क्षार उष्णः सौम्यश्च,
मत्स्या उष्णा न त्वाग्नेयाः, अत एवाग्नेयमुष्णमित्युभयसुक्तम् । वृ-
हणं धातुपुष्टिकरत्वेन शरीरदार्यावदत्वात्; न च लेखनत्वमप्यस्य
विरुद्धं, मेदोहरत्वात् । न खलु तैलं मेदोघ्नमपि मांसं न करोति,
प्रतिनियतशक्तिलाह्वव्याणाम् । प्रीणनं तृप्तिजनकम् । व्यवायि
अपरिणतमेव व्याप्य देहं पच्यते । सूक्ष्मं सूक्ष्मस्रोतोतुसारि । विशदं
निर्मलम् । विकासि सन्धिबन्धविमोचकम् । वृष्यं शुक्रलम्, अन्ये
तु धातुपोषणकरणाद्बृष्यं, सद्यः पुनरवृष्यमेव । यदुक्तं जातू-
कर्णेन—'अशुकार्थं तैललवणम्' इति । त्वक्प्रसादनमभ्यङ्गे
भोजने च । वर्णो गौरादिः । बलकरमुत्साहकरम् । चक्षुष्यं परिणामे,
न तु पूरणेन । लेखनं मेदोहरम् । अनिलबलासक्षयकरमिति
मिलितवातबलासयोः क्षयकरं, न केवलस्य वातस्य न च केवलस्य
श्लेष्मणः; अथवा क्षयो मार्गः, अनिलबलासस्रोतःशोधनमित्यर्थः ।
अशितपित्तजननम् जल्पतनूकरणपित्तस्योर्जनकं, शितं हि तनूक-
रणं, नशीषदर्थं, तेनाल्पतनूकरणमिति लभ्यते; केचिदशितमिति
पृथक् पठन्ति, तत्र महापञ्जिकायां दूषितम् । छिन्नं द्विधा-
भूतं, भिन्नं विदारितं, विद्धं सूच्यादिभिः, उत्पिष्टं चूर्णितं, च्युतं
स्थानादधोगतं, मथितं विलोडितं, क्षतसुरःक्षतादि, पिञ्चितं
चिप्टीभूतं 'चिपितं' इति लोके, भग्नं सन्धिमुक्तादिभेदं,
स्फुटितं बहुधा खण्डीभूतं, विच्छिद्यं सन्धिविश्लेषमात्रयुक्तं, दारितं
स्फाटि(डि)तमित्यर्थः, अभिहतं लघुडादिभिः, दुर्भगं चूर्णिता-
तिपातितं मज्जानुगतादिकं कृच्छ्रसार्थं दुष्टं भग्नं, मृगव्यालविदष्टं
दुष्टमृगभक्षितम् । परिवेकः अज्ञोपरि तैलधारादिनिपातः,
अभ्यङ्गः प्रसिद्धः, अवगाहोऽर्पकीडनम् । अन्नपानविधौ
विधौ संस्करणे ॥ ११२ ॥ ११३ ॥

एरण्डतैलं मधुरमुष्णं तीक्ष्णं दीपनं कटु कषा-
यानुरसं सूक्ष्मं स्रोतोविशोधनं त्वच्यं वृष्यं मधुर-
विषाकं वयःस्थापनं योनिशुक्रविशोधनमारोग्यमे-
धाकान्तिस्मृतिबलकरं वातकफहरमयोभागदोष-
हरं च ॥ ११४ ॥

एरण्डतैलस्य गुणकर्माण्याह—एरण्डतैलमित्यादि । अधोभा-
गदोषहरं विरेचनेन दोषहरमित्यर्थः ॥ ११४ ॥

१ 'अङ्गनुद्धनं' इति पा० ।

निम्बातसीकुसुम्भमूलकजीमूतकवृक्षककृतवेध-
नार्ककम्पिलकहस्तिकर्णपृथ्वीकापीलुकरञ्जेङ्गुदीशि-
शुसर्षपसुवर्चलाविडङ्गज्योतिष्मतीफलतैलानि ती-
क्ष्णानि लघून्युष्णवीर्याणि कट्टनि कट्टुविपाकानि
सराण्यनिलकफकृमिकुष्ठप्रमेहशिरोरोगापहराणि
चेति ॥ ११५ ॥

निम्बादिफलज्वेहगुणानाह—निम्बेत्यादि । जीमूतको देव-
दाली, वृक्षकः कुटजः, कृतवेधनः कोशातकी, अर्कः प्रसिद्धः,
कम्पिलको रेचनिकः, हस्तिकर्णो महापर्णो 'भूपलाश' इत्युच्यते,
अन्ये रक्तैरण्डमाहुः, पृथ्वीका कृष्णजीरकः, पीलुः प्रसिद्धः,
करञ्जो वृक्षकरञ्जः, इङ्गुदी कण्टकी(क)वृक्षः प्रसिद्धः, अन्ये
पुत्रजीवकमाहुः, शिशुः शोभाजनफलं, सुवर्चला सूर्यावर्तः,
विडङ्गः कृमिहा, ज्योतीष्मती काकमर्दमिका । निम्बतैलं तन्त्रा-
न्तरे पलितदरमुक्तम्, इहापि सामान्येन शिरोरोगापहरत्वेन
पलितहरत्वमुच्यते ॥ ११५ ॥

वातघ्नं मधुरं तेषु क्षौमं तैलं बलापहम् ॥
कट्टुपाकमचक्षुष्यं स्निग्धोष्णं गुरुपित्तलम् ११६
कृमिघ्नं सार्षपं तैलं कण्डूकुष्ठापहं लघु ॥
कफमेदोनिलहरं लेखनं कट्टु दीपनम् ॥ ११७ ॥
कृमिघ्नमिङ्गुदीतैलमीषत्तिकं तथा लघु ॥
कुष्ठामयकृमिहरं दृष्टिशुक्रबलापहम् ॥ ११८ ॥
विपाके कट्टुकं तैलं कौसुम्भं सर्वदोषहृत् ॥
रक्तपित्तकरं तीक्ष्णमचक्षुष्यं विदाहि च ॥ ११९ ॥

एषु केषांचित् सामान्यगुणादिशेषं निर्दिशन्नाह—वातघ्न-
मित्यादि । क्षौममिति अतसीभवम् ॥ ११६—११९ ॥

किराततिककातिमुक्तकविभीतकनालिकेरको-
लाक्षोडजीवन्तीप्रियालकर्बुदारसूर्यवल्लीत्रपुसैवारु-
ककर्कारुकूष्माण्डप्रभृतीनां तैलानि मधुराणि मधुर-
विपाकानि वातपित्तप्रशमनानि शीतवीर्याण्यभिष्य-
न्दीनि सृष्टमूत्राण्यग्निसादनानि चेति ॥ १२० ॥

कट्टन्यभिधाय मधुराणि निर्दिशन्नाह—किरातेत्यादि । अति-
मुक्तक आवन्तकः, कोलो बदरमज्जा, अक्षोड उत्तरापथे
प्रसिद्धः, जीवन्ती स्वर्णजीवन्तीफलं, प्रियालः प्रसिद्धो मधुरा-
म्लफलः, कर्बुदारः काञ्चनारः, सूर्यवल्ली अर्कपुष्पी, 'सूर्यावर्तमे-
दः' इत्यन्ये, सुवर्चलायाः पूर्वमेव पठितत्वात्; त्रपुसं कर्कटीफलं
'त्रिपुडी' इति लोके, एवारुप्रार्भककर्कटिका, कर्कारु वाडवं
त्रपुसम् । प्रभृतिप्रहणात् कालिङ्गादीनां ग्रहणम् । अग्निसादनानि
अग्निमान्यकराणि । किराततिककादीनां तिक्तानामपि मधुराणि
तैलानि प्रत्यक्षदृष्टत्वात् ॥ १२० ॥

मधूककाश्मर्यपलाशतैलानि मधुरकषायाणि क-
फपित्तप्रशमनानि ॥ १२१ ॥

मधूकादीनां तैलान्याह—मधूकेत्यादि । पलाशः किंशुकः १२१

तुवरकभल्लातकतैले उष्णे मधुरकषाये तिक्ता-
नुरसे वातकफकुष्ठमेदोमेहकृमिप्रशमने उभयतो-
भागदोषहरे च ॥ १२२ ॥

तुवरकादितैलमाह—तुवरकेत्यादि । तुवरकं पश्चिमार्णव-
तीरजातमाहुः । तदुक्तं,—“पत्रैस्तु केशराकारैः कपित्थसदृशैः
फलैः । वृक्षसुवरको नाम पश्चिमार्णवतीरजः”—इति । उभय-
तोभागदोषहरे चेति वमनेन विरेचनेन चेत्यर्थः ॥ १२२ ॥

सरलदेवदारुशिशपागुरुगण्डीरसारस्त्रेहास्ति-
ककटुकषाया दुष्टघ्नशोधनाः कृमिकफकुष्ठानिल-
हराश्च ॥ १२३ ॥

सारस्त्रेहानाह—सरलेत्यादि । सरलादयः प्रसिद्धाः ।
गण्डीरः सारप्रधानस्तरुविशेषः । सारस्त्रन्तर्गतः प्रधानभू-
तोऽयवविशेषः ॥ १२३ ॥

तुम्बीकोशाघ्नदन्तीद्रवन्तीश्यामासप्तलानीलि-
काकम्पिलकशङ्खिनीक्षेहास्तिककटुकषाया अधो-
भागदोषहराः कृमिकफकुष्ठानिलहरा दुष्टघ्नशो-
धनाश्च ॥ १२४ ॥

तुम्ब्यादीनां ज्वेहमाह—तुम्बीत्यादि । तुम्बी तिक्तालवुः,
कोशाघ्नः 'कोशम्ब' इति प्रसिद्धः, दन्ती दन्तिनी, द्रवन्ती
शम्बरी, श्यामा वृद्धदारुकः, सप्तला सातलेति प्रसिद्धा, नीलिनी
श्रीफलिका, कम्पिलकः प्रसिद्धः, शङ्खिनी श्वेतश्रीफलिका,
अन्ये यवतिक्तामेदमाहुः । अधोभागदोषहर इति विरेचनेन
दोषहर इत्यर्थः ॥ १२४ ॥

यवतिक्तातैलं सर्वदोषप्रशमनमीषत्तिकमग्निदी-
पनं लेखनं मेध्यं पथ्यं च ॥ १२५ ॥

यवतिक्तातैलमाह—यवतिक्तातैलमित्यादि । यवतिका यव-
क्षेत्रेषु जायते तिक्तसप्ताष्टपत्रा 'यवेन्तिका' इति प्रसिद्धा १२५

एकैषिकातैलं मधुरमतिशीतं पित्तहरमनिलप्र-
कोपणं श्लेष्माभिवर्धनं च ॥ १२६ ॥

एकैषिकातैलमाह—एकैषिकातैलमित्यादि । एकैषिका अवि-
द्धकरणी 'पाठा' इति लोके, त्रिवृदिति जेज्जटः ॥ १२६ ॥

सहकारतैलमीषत्तिकमतिसुगन्धि वातकफहरं
रुक्षं मधुरकषायं रसवन्नातिपित्तकरं च ॥ १२७ ॥

आम्रतैलमाह—सहकारतैलमित्यादि । सहकारतैलमाम्रतै-
लम् । तच्च 'आम्रस्य तरुणफलवृन्तभङ्गमात्रत एव जातम्' इति
गयी, 'तत्फलमज्ज्वेहः' इत्यन्ये ॥ १२७ ॥

फलोद्भवानि तैलानि यान्युक्तानीह कानिचित् ॥
गुणान् कर्म च विश्वाय फलानीर्षं विनिर्दिशेत् १२८

फलानामानन्यात् फलगुणातिदेशं तैलेऽप्याह—फलोद्भवा-
नीत्यादि । इह जगति । फलानीवेति फलसदृशगुणाः कर्माणि

चेत्यर्थः; अथवा इह तैलवर्गे यानि कानिचित् फलोद्भवानि तैलान्युक्तानि तानि तावदुक्तगुणकर्मभ्यामेव ज्ञेयानि, शेषाणि तु फलतैलानि फलस्य गुणान् कर्म च विज्ञाय फलानीव विनिर्दिशेदित्यर्थः । केचित्तु 'यान्युक्तानीह कानिचित्' इत्यस्य स्थाने 'यानीत्युक्तानि कानिचित्' इति पठन्ति, शेषं च समम् । तच्च सुबोधम् ॥ १२८ ॥

यावन्तः स्थावराः ज्ञेयाः समासात्परिकीर्तिताः ॥ सर्वे तैलगुणा ज्ञेयाः सर्वे चानिलनाशनाः ॥ १२९ ॥

सर्वेषां स्थावराणां ज्ञेयानां तिलतैलगुणत्वमाह—यावन्त इत्यादि । सर्वे तैलगुणा ज्ञेया इति एतेन तिलतैले ये केचिद्धर्माः यानि च कानिचित् कर्माणि तान्यपरेष्वपि तैलेषु वर्तन्त इत्युक्तं, न तु सर्वे तिलतैलधर्माः सर्वाणि तिलतैलकर्माणि; अन्ये तु गुणशब्देन सर्वसाधारणां क्षिप्रधत्तामाहुः ॥ १२९ ॥

सर्वेभ्यस्त्विह तैलेभ्यस्तिलतैलं विशिष्यते ॥ निष्पत्तेस्तद्गुणत्वाच्च तैलत्वमितरेष्वपि ॥ १३० ॥

तिलतैलप्राधान्यकथनद्वारेणेतरेषां तैलानामपि तैलत्वमाह—सर्वेभ्यस्त्वित्यादि । निष्पत्तेरिति यथा तैलं तिलानां निष्पद्यते तथैवैरण्डादितैलमपीति निष्पत्तिसाम्यादित्यर्थः । तद्गुणत्वाचेति कैश्चित्तिलतैलकर्मभिः कैश्चित्तिलतैलधर्मैश्च समानत्वात् ॥ १३० ॥

ग्राम्यानूपौदकानां च वसामेदोमज्जानो गुरुष्ण-मधुरा वातघ्नाः, जाङ्गलैकशफकव्यादादीनां लघुशी-तकषाया रक्तपित्तघ्नाः, प्रतुदविष्किराणां श्लेष्म-घ्नाः । तत्र घृततैलवसामेदोमज्जानो यथोत्तरं गुरु-विपाका वातहराश्च ॥ १३१ ॥

इति तैलवर्गः ।

जेहसमानत्वाद्दसादिगुणकर्माह—ग्राम्येत्यादि । ग्राम्या गदो-द्भवस्तादयः, आनूपा महिषादयः, औदका मत्स्यादयः । जाङ्ग-लेत्यादि जाङ्गला एणादयः, एकशफा अश्वदादयः, कव्यादा व्याघ्रादयः । प्रतुदेत्यादि प्रतुदाः कपोतपारावतादयः, विष्किरा लावादयः ॥ १३१ ॥

अथ मधुवर्गः ।

मधु तु मधुरं कषायानुरसं रुक्षं शीतमग्निदीपनं वषण्यं स्वयं लघु सुकुमारं लेखनं हृद्यं वाजीकरणं सन्धानं शोधनं रोपणं (संग्राहि) चक्षुष्यं प्रसादनं सूक्ष्ममार्गानुसारि पित्तश्लेष्ममेदोमेहहिक्काश्वास-कासातिसारच्छर्दिशृणाकृमिविषप्रशमनं ह्लादि त्रि-दोषप्रशमनं च; तत्तु लघुत्वात् कफघ्नं, पैच्छिल्या-न्माधुर्यात् कषायभावाच्च वातपित्तघ्नम् ॥ १३२ ॥

इदानीं मध्वाह, तस्य सामान्यं स्वगुणं निर्दिशन्नाह—मध्वित्यादि । रुक्षदीपनलघुत्वादिगुणयुक्तं पुराणं, नवमेतद्विप-रीतमिति । सुकुमारं सौकुमार्यकरम् । लेखनं पत्तलीकरणम् । हृद्यं हृदयप्रियं हितं च । वाजीकरणं शुक्रलम् । सन्धानं भ्रमस्य ।

१ 'संग्राहि' इति केपुविद्युस्तकेषु न पठ्यते ।

शोधनं दुष्टव्रणस्य । रोपणं शुद्धव्रणस्य । चक्षुष्यं चक्षुषे हितम् । प्रसादनं चक्षुषोर्देहस्य च । ह्लादि सुखकारि । त्रिदोषप्रशमनमिति यद्यपि शैत्यरौक्ष्यलाघवैर्वातकारित्वं मधुरत्वादिना च कफका रित्वं तथाऽपि द्रव्यगुणोभयप्रभावात्त्रिदोषघ्नलम् ॥ १३२ ॥

पौत्तिकं भ्रामरं क्षौद्रं माक्षिकं छात्रमेव च ॥ आर्च्यमौद्दालकं दालमित्यद्यौ मधुजातयः ॥ १३३ ॥

तद्भेदानाह—पौत्तिकमित्यादि । पिङ्गला महस्यो मक्षिकाः पुत्तिकाः, तद्भवं पौत्तिकम्; अन्ये 'मशकोपमा मक्षिकाः कृष्ण-वर्णाः पुत्तिकाः' इति वदन्ति । भ्रमराः प्रसिद्धाः, तद्भवं भ्रामरम् । मक्षिकाः पिङ्गला एव स्वल्पाः क्षुद्राः, तद्भवं क्षौद्रम् । पिङ्गलवर्णा महस्यो मक्षिकास्तद्भवं माक्षिकम्; अन्ये 'अल्पत्वा मक्षिकाः' इत्याहुः । पीतकपिङ्गला 'बग' इति लोके यत् कुर्वन्ति छात्रकाकारं हैमवते वने मैलववने च तच्छात्रम् । "मधूकवृक्षपुष्पेभ्यो जरत्कार्वाश्रमोद्भवाः । सवन्त्यार्च्यं मधु प्राहुः श्वेतकं मालवे जनाः ॥ तीक्ष्णतुण्डास्तु याः पीतवर्णाः षट्पदसन्निभाः । अर्घा नाम च तद्भूतमार्च्यमित्यपरे जगुः"—इति । उष्णेन सहार्च्यं न विरुध्यते । यदुक्तं,—"मधून्युष्णैर्विरु-ध्यन्तेऽन्यत्रार्च्यात्"—इति । उद्दालकाः कपिलकीटाः स्वल्पाः प्रायशो बल्मीकेष्वन्तर्मधु चिन्वन्ति, तद्भवंमौद्दालकम् । दालमिति दलं पत्रं, तदुपरिस्थितं दालम्; अन्ये तु कपिला एव स्वल्पतरा मक्षिकाः प्रायेण वृक्षकोटरोद्भवा 'दला' इत्यु-च्यन्ते, तद्भवं दालमिति ॥ १३३ ॥

विशेषात्पौत्तिकं तेषु रूक्षोष्णं सविधान्वयात् ॥ वातासृक्पित्तकृच्छेदि विदाहि मदकृन्मधु ॥ १३४ ॥ पैच्छिल्यात् स्वादुभूयस्त्वाङ्गामरं गुरुसंश्लितम् ॥ शौद्रं विशेषतो ज्ञेयं शीतलं लघु लेखनम् ॥ १३५ ॥ तस्माल्लघुतरं रुक्षं माक्षिकं प्रवरं स्मृतम् ॥ श्वासादिषु च रोगेषु प्रशस्तं तद्विशेषतः ॥ १३६ ॥ स्वादुपाकं गुरु हिमं पिच्छिलं रक्तपित्तजित् ॥ श्वित्रमेहकृमिघ्नं च विद्याच्छात्रं गुणोत्तरम् ॥ १३७ ॥ आर्च्यं मध्वतिचक्षुष्यं कफपित्तहरं परम् ॥ कषायं कटु पाके च बल्यं तिक्तमवातकृत् ॥ १३८ ॥ औद्दालकं रुचिकरं स्वयं कुष्ठविषापहम् ॥ कषायमम्लमुष्णं च पित्तकृत् कटुपाकि च ॥ १३९ ॥ छर्दिमेहप्रशमनं मधु रुक्षं दलोद्भवम् ॥

तेषां प्रत्येकं गुणमाह—विशेषादित्यादि । सविधान्वयादिति सविषपुष्पाहारमक्षिकासंभवत्वात् । छेदि मेदोप्रन्थ्यादीनाम् । मदकृदिति विषान्वयत्वादेव विषमदकृत् ॥ १३४-१३९ ॥—**वृंहणीयं मधु नवं नातिश्लेष्महरं समम् ॥ १४० ॥ मेदःस्थूल्यापहं ग्राहि पुराणमतिलेखनम् ॥**

१ 'हिमाचलवने च' इति पा० । २ 'मधूकवृक्षनियोसं जर-दावीश्रयोद्भवाः' इति पा० ।

नवपुराणयोगुणमाह—बृहणीयमित्यादि । आशयाख्यावि-
तस्याल्पकालस्थापितलेन नवलम्, - एतद्विपर्ययेण पुराणलम्
॥ १४० ॥—

दोषत्रयहरं पक्वमामममलं त्रिदोषकृत् ॥ १४१ ॥

पक्वमयोगुणमाह—दोषत्रयहरमित्यादि । पक्वममिसंयो-
गात्, घनीभावादिलेके; 'अमिसंयोगनिषेधान्निन्दितमेतत्,
संस्मान्मधुनः कालविशेषस्थित्या परिणामात् पक्वत्वमामलं च
ज्ञेयम्' इत्यन्ये ॥ १४१ ॥

**तद्युक्तं विविधैर्योगैर्निहन्यादामयान् बहून् ॥
नानाद्रव्यात्मकवाञ्छा योगवाहि परं मधु ॥ १४२ ॥**

अनेककर्मकारिणीं योगवाहितां दर्शयन्माह—तद्युक्तमि-
त्यादि । योगैरिति औषधसमूहैरित्यर्थः । यादृश्रव्येण संयो-
ज्यन्ते तादृक् कर्म कुर्वन्तीति योगवाहिलं, तेषां मध्ये परमु-
त्कृष्टं मध्वित्यर्थः ॥ १४२ ॥

**तद्यु नानाद्रव्यरसगुणवीर्यविपाकविरुद्धानां पु-
ष्परसानां मक्षिकासंभवत्वाच्चानुष्णोपचारम् १४३
उष्णैर्विरुध्यते सर्वं विषान्वयतया मधु ॥
उष्णार्तमुष्णैरुष्णे वा तन्निहन्ति यथा विषम् ॥ १४४ ॥**

तत्तौकुमार्याश्च तथैव शैत्या-

ञ्चानौषधीनां रससंभवाच्च ॥

उष्णैर्विरुध्यते विशेषतश्च

तथाऽन्तरीक्षेण जलेन चापि ॥ १४५ ॥

इदानीमुक्तयामपि हिताहितौघे प्रक्रमगतायामनुष्णोपचार-
तायां हेतुं दर्शयन्माह—तत्त्वित्यादि । तन्मधु अनुष्णोपचारं
भवतीति संबन्धः । कस्मादित्याह—पुष्परसानां मक्षिकासंभव-
त्वात्, किंभूतानां नानाद्रव्यरसगुणवीर्यविपाकविरुद्धानां; 'पुष्प-
रसविषमक्षिकासंभवत्वात्' इत्यन्ये पठन्ति; पुष्परसविषस-
ञ्चारिण्यो मक्षिकाः पुष्परसविषमक्षिकाः । 'अनुष्णोपचारं योग-
वाहि च' इति केचिद्भयं पठन्ति; तन्न, पूर्वसुकलायोगवाहि-
तायाः । (मक्षिका हि पुष्परससंचारिण्यस्तत्संभवं मध्वपि
वीर्येणोष्णं भवति, तस्मान्मधूष्णश्रव्येण नोपचर्यते युज्यते,
उष्णेन सह विरुद्धत्वाद् विषवदिति भावः ।) उष्णेन सह विरोधे
हेतुमाह—उष्णैरित्यादि । उष्णैरिति उष्णस्पर्शः, न तूष्णवीर्यः ।
विषान्वयतया विषाहारमक्षिकाप्रसवतया । उष्णार्तं घर्मपीडि-
तम् । उष्णैर्द्रव्यैः सह । उष्णे देशे काले वा । उफमेव सुख-
बोधनार्थमाह—तदित्यादि । सुकुमारं शृष्णेन विरुध्यते; यथा
नवनीतस्त्वानघृतजलकुमुद्यानि । शीतस्यापि स्वभावतः शीते-
नापि केनचिद्विरोधमाह—तथाऽन्तरीक्षेण जलेन चापि;
खजलेन स्वभावतः; अपिशब्दादार्धमुष्णेन सह न विरुध्यते
॥ १४३-१४५ ॥

१ 'सविषमक्षिकासंभवत्वाच्च' इति पा० । २ अर्थ पाठः
कश्चिद्व्याख्येयपुस्तके न पठते ।

**उष्णेन मधु संयुक्तं वमनेष्ववचारितम् ॥
अपाकादनवस्थानान्न विरुध्येत पूर्ववत् ॥ १४६ ॥**

वमनविषये उष्णेनाप्यविरोधमाह—उष्णेनेत्यादि । यद्यपि
वमने उष्णस्य मधुना विरोधो नोक्तः, तथाऽपि वृद्धा न
प्रयुज्यते वमनस्याधोगतिभयात् ॥ १४६ ॥

**मध्वामात्परतस्त्वन्वदामं कष्टं न विद्यते ॥
विरुद्धोपक्रमत्वात्तत् सर्वं हन्ति यथा विषम् ॥ १४७ ॥
इति मधुवर्गः ।**

अन्येभ्योऽजीर्णैः सकाशान्मध्वजीर्णं कष्टावहमित्याह—
मध्वित्यादि । मध्वामं मध्वजीर्णम् । परत ऊर्ध्वम् । आमस्य
स्वेदोष्णोदकादय उपक्रमाः, ते चोष्णत्वान्मधुनो विरुद्धाः । सर्वं
प्राणिनम् ॥ १४७ ॥

अथेक्षुवर्गः ।

**इक्षवो मधुरा मधुरविपाका गुरवः शीताः
स्निग्धा बल्या वृष्या मूत्रला रक्तपित्तप्रशमनाः
कुमिकफकराश्चेति । ते चानेकविधाः । तद्यथा—
॥ १४८ ॥**

**पौण्ड्रको भीरुकश्चैव वंशकः श्वेतपोरकः ॥
कान्तारस्तापसेक्षुश्च काष्ठेक्षुः सूक्ष्मपत्रकः ॥ १४९ ॥
नैपालो दीर्घपत्रश्च नीलपोरोऽथ कोशकृत् ॥
इत्येता जातयः स्थौल्याद्,**

अथेक्षुणां सामान्यं गुणमाह—इक्षव इत्यादि । इतिसन्धः
प्रकारवाची, तेन भोरदशतपत्रपाण्डुकवेत्रकोद्रवकचणिप्रभृतयो
बहुभ्यो जातयो गृह्यन्ते । स्थौल्यादिति स्थौल्यात् सामान्यादेव
द्वादशजातयो भवन्तीत्यर्थः ॥ १४८ ॥ ४९१ ॥—

गुणान् वक्ष्याम्यतः परम् ॥ १५० ॥

**सुशीतो मधुरः स्निग्धो बृहणः श्लेष्मलः सरः ॥
अविदाही गुरुर्बुध्यः पौण्ड्रको भीरुकस्तथा ॥ १५१ ॥
आभ्यां तुल्यगुणः किञ्चित्सक्षारो वंशको मतः ॥
वंशवच्छ्वेतपोरस्तु किञ्चित्तुष्णः स घातहा ॥ १५२ ॥
कान्तारतापसाविक्षु वंशकानुगतौ मतौ ॥
पवंगुणस्तु काष्ठेक्षुः स तु घातप्रकोपणः ॥ १५३ ॥
सूक्ष्मपत्रो नीलपोरी नैपालो दीर्घपत्रकः ॥
घातलाः कफपित्तघ्नाः सकषाया विदाहिनः ॥ १५४ ॥
कोशकारो गुरुः शीतो रक्तपित्तक्षयापहः ॥**

गुणानित्यादि ॥ १५०-१५४ ॥—

**अतीव मधुरो मूले मध्ये मधुर एव तु ॥ १५५ ॥
अग्नेष्वक्षिषु विज्ञेय इक्षुणां लघुणो रसः ॥**

तेषामवयवविशेषेण गुणविशेषमाह—अतीवेत्यादि । अग्ने-
ष्वक्षिषु विज्ञेय इति इक्षुणामक्षीणि पर्वसन्धिषु प्ररोहजनन-

१ 'ऽभीरुकः' इति पा० । २ 'श्वेतपोरकः' इति पा० ।
३ 'काष्ठेक्षुः' इति पा० ।

समर्था अङ्कुराः । अन्ये 'लक्षु च' इति पठन्ति, लक्षु वल्क-
लेषु ॥ १५६ ॥—

**अविदाही कफकरो वातपित्तनिवारणः ॥
वक्रप्रहादनो वृष्यो दन्तनिष्पीडितो रसः ॥ १५७ ॥**

दन्तनिष्पीडितेश्चुरसस्य गुणमाह—अविदाहीत्यादि ।—
वृहत्सुषुम्निकयोः, जेज्झटसु—“कफकृत्वाविदाही च
रक्तपित्तनिवर्हणः । शर्करासमवीर्यसु दन्तनिष्पीडितो रसः”—
इति पठति । शर्करासमवीर्यं इत्यत्र वीर्यशब्दः शक्त्यभिधायकः,
नतु शीतादिवीर्यवाचकः । कस्मादविदाही ? उच्यते—बहिरस्था-
यित्त्वेन वातातपाद्यनुपहतत्वात् ॥ १५७ ॥

गुरुर्विदाही विष्टम्भी यान्त्रिकस्तु प्रकीर्तितः ॥

यन्त्रपीडितेश्चुरसस्य गुणमाह—गुरुरित्यादि । यन्त्रपीडितस्य
बहिश्चिरस्थित्या वातातपादिसंयोगे लग्नादिभिः सह पीडनाच्च
गुरुत्वादयो भवन्ति । गुरुत्वं चिरपाकित्वम् । विदाहीति “द्रव्य-
स्वभावाद्वा गौरवाद्वा चिरेण पाकं जठराभियोगात् । पित्त-
प्रकोपं विदहत् करोति तदन्नपानं कथितं विदाहि”—इति ।
विष्टम्भो गुडगुडाशब्दः, अन्ये तु संवाततोदशला मलस्या-
प्रवृत्तिर्विष्टम्भः ॥—

**पको गुरुः सरः क्षिग्धः सतीक्ष्णः कफवातनुत् १५८
तस्याग्निपकस्य गुणमाह—पक इत्यादि ॥ १५८ ॥**

**फाणितं गुरु मधुरमभिष्यन्दि वृंहणमवृष्यं त्रि-
दोषकृच्च ॥ १५९ ॥**

फाणितस्य गुणमाह—फाणितमित्यादि । फाणितं क्षुद्रगुडः
'काकवी' इति लोके । अस्य त्रिदोषकरत्वं प्रभावात् ॥ १५९ ॥

**गुडः सक्षारमधुरो नातिशीतः क्षिग्धो मूत्ररक्त-
शोधनो नातिपित्तजिह्वातमो मेदःकृमिकफकरो
बन्धो वृष्यश्च ॥ १६० ॥**

तस्यैव पाकादतिघनभावं गतस्य गुडसंज्ञा, तमाह—गुड
इत्यादि । सक्षार ईषरक्षारः । एतेऽनिर्मलगुडगुणाः ॥ १६० ॥

**पित्तमो मधुरः शुद्धो वातमोऽसूक्ष्मप्रसादनः ॥
निर्मलगुडस्य गुणमाह—पित्तघ्न इत्यादि । शुद्धो निर्मलो
धवल इत्यर्थः ॥—**

**सपुराणोऽधिकगुणो गुडः पथ्यतमः स्मृतः १६१
पुराणस्य गुडस्य गुणमाह—सेत्यादि । सपुराण ईषत्पु-
राणः ॥ १६१ ॥**

**मत्स्यण्डिकाखण्डशर्करा विमलजाता उत्तरोत्तरं
शीताः क्षिग्धाः गुरुतरा मधुरतरा वृष्या रक्तपित्त-
प्रशमनास्तृष्णाप्रशमनाश्च ॥ १६२ ॥**

१ 'मूलाग्रजन्तुजग्धादिपीडनामलसंकरात् । किञ्चित्कालं विधृत्या
च विकृतिं याति यान्त्रिकः ॥ विदाही गुरुविष्टम्भी तेनासौ' इति
वाग्भटः । २ 'कोहकपोषितस्य रसस्य' इति पा० । ३ 'स पुराणः'
इति पा० ।

तस्य गुडस्य संस्कारविशेषेण नामान्तरं गुणान्तरं चाह—
मत्स्यण्डिकेत्यादि । मत्स्यण्डिका द्रवखण्डः 'खण्डद्रव' इति
लोके; खण्डः प्रसिद्धः; शर्करा सितोपला 'तवराज' इति लोके ।
गुडान्मत्स्यण्डिका ततः खण्डस्ततः शर्करेति वैमल्योत्कर्षे
शैत्यादिप्रकर्ष इत्यर्थः ॥ १६२ ॥

**यथा यथैषां वैमल्यं मधुरत्वं तथा तथा ॥
क्षेहगौरवशैत्यानि सरत्वं च तथा तथा ॥ १६३ ॥**

पूर्वोक्तमेव स्पष्टयति—यथेत्यादि । एषामिधुविकाराणाम् ।
गौरवं वातपित्तहारित्वं, गौरवं मधुरविपाकित्तमित्यन्ये । अन्ये तु
'क्षेहलघवशैत्यानि' इति पठन्ति ॥ १६३ ॥

**यो यो मत्स्यण्डिकाखण्डशर्कराणां स्वको गुणः ॥
तेन तेनैव निर्देश्यस्तेषां विस्त्रावणो गुणः ॥ १६४ ॥**

मत्स्यण्डिकादीनां करणेऽपनीयमानस्य मलस्य गुणमाह—
यो य इत्यादि । स्वको गुणः शीतादिरित्यर्थः । तेन तेनैव
स्वकीयेन स्वकीयेनैव गुणेन । को निर्देश्य इत्याह—तेषां
विस्त्रावणो गुण इति; निर्देश्यः कथनीयः । गुणः समलक्षारोऽव-
यवविशेषः । कथं समलक्षारो गुणः कथ्यते ? उच्यते—यो
यत्संबन्धी भवति स तु तद्रुण एव, तत्संभूतत्वात् ॥ १६४ ॥

**सारस्थिता सुविमला निःक्षारा च यथा यथा ॥
तथा गुणवती सर्वा विज्ञेया शर्करा बुधैः ॥ १६५ ॥**

शर्कराया उत्कर्षमाह—सारेत्यादि ॥ १६५ ॥

**मधुशर्करा पुनश्छर्द्यतीसारहरी रक्षा छेदनी
प्रेसादनी कफायमधुरा मधुरविपाका च ॥ १६६ ॥**

मधुशर्करागुणमाह—मधुशर्करेत्यादि । पाकात् कालान्तर-
शोषणाद्वा घनीभूतावयवं मधु शर्करातुल्यत्वात् 'मधुशर्करा'
इत्युच्यते । छेदनी कफादीनां पिण्डीभूतानां मेदकारिणी ॥ १६६ ॥

**यवासशर्करा मधुरकषाया तिकानुरसा श्लेष्म-
हरी सरा चेति ॥ १६७ ॥**

यवासशर्करागुणमाह—यवासशर्करेत्यादि । यवासकाषपा-
कघनीभावाच्छर्करा कृता यवासशर्करा ॥ १६७ ॥

**यावत्यः शर्कराः प्रोक्ताः सर्वा दाहप्रणाशनाः ॥
रक्तपित्तप्रशमनाश्छर्दिमूर्च्छातृषापहाः ॥ १६८ ॥**

अवशिष्टशर्करागुणमाह—यावत्य इत्यादि ॥ १६८ ॥

**रक्षं मधूकपुष्पोत्थं फाणितं वातपित्तकृत् ॥
कफघ्नं मधुरं पाके कषायं बस्तिदूषणम् ॥ १६९ ॥
इतीधुवर्गः ।**

मधूकपुष्पोत्थफाणितस्य गुणमाह—रक्षमित्यादि । बस्ति-
दूषणमिति सूत्राशये वातादिप्रकोपकारि ॥ १६९ ॥

२ 'यो यो यस्य संबन्धी भवति तेषां मत्स्यण्डिकादीनां
विस्त्रावणो गुणो निर्मलीकरणः, स तु तद्रुण एव' इति पा० ।
३ 'छादनी' इति पा० ।

अथ मद्यवर्गः ।

सर्वे पित्तकरं मद्यमम्लं रोचनदीपनम् ॥
भेदनं कफवातघ्नं हृद्यं बस्तिविशोधनम् ॥ १७० ॥
पाके लघु विदाह्युष्णं तीक्ष्णमिन्द्रियबोधनम् ॥
विकासि सृष्टविण्मूत्रं

अथ मद्यानि गुणकर्मभ्यां निर्दिशन्नाह—सर्वमित्यादि । सर्वं पैष्टिकं माद्वीकं गौडं च त्रिविधं हि मद्यम् । अम्लमिति लवणवर्ज्यं पञ्चरसलेऽप्यम्लस्योत्कटत्वाद्म्लकार्यकारित्वाच्चांम्लमित्युक्तम् । इन्द्रियबोधनम् इन्द्रियपाटवकरणम् । विकासि सन्धिबन्धविमोचकम् । सृष्टविण्मूत्रं विष्टामूत्रप्रवर्तकम् । एते सर्वमद्यगुणाः ॥ १७० ॥—

शृणु तस्य विशेषणम् ॥ १७१ ॥

माद्वीकमविदाहित्वान्मधुरान्वयतस्तथा ॥
रक्तपित्तेऽपि सततं बुधैर्न प्रतिषिध्यते ॥ १७२ ॥
मधुरं तद्वि रूक्षं च कषायानुरसं लघु ॥
लघुपाकि सरं शोषविषमज्वरनाशनम् ॥ १७३ ॥

माद्वीकमाह—माद्वीकमित्यादि । माद्वीकमविदाहित्वादिति माद्वीकं द्राक्षोद्भवम् । मधुरान्वयतो मधुरद्रव्यप्रभवत्वात् ॥ १७१—१७३ ॥

माद्वीकाल्पान्तरं किञ्चित् खार्जूरं वातकोपनम् ॥
तदेव विशदं रुच्यं कफघ्नं कर्शनं लघु ॥ १७४ ॥
कषायमधुरं हृद्यं सुगन्धीन्द्रियबोधनम् ॥

खार्जूरमाह—माद्वीकेत्यादि । अल्पान्तरं स्तोत्रमेवम् । कर्शनं कार्यकरम् ॥ १७४ ॥—

कासाशोभ्रहणीदोषमूत्राघातानिलापहा ॥ १७५ ॥
स्तन्यरक्तक्षयहिता सुरा बृंहणदीपनी ॥

सुरागुणमाह—कासाशोभ्र इत्यादि । सुरा लोहितवर्णा पिष्टकिण्वकल्केन किञ्चित्कलषा । एते सर्वसुरागुणाः ॥ १७५ ॥—

कासाशोभ्रहणीभ्वासप्रतिश्यायविनाशनी ॥ १७६ ॥
श्वेता मूत्रकफस्तन्यरक्तमांसकरी सुरा ॥

श्वेतसुरागुणमाह—कासाशोभ्र इत्यादि । श्वेतसुरा श्वेतपुनर्नवादिमूलशालिपिष्टककिण्वप्रभवा 'कतौली' इति प्रसिद्धा ॥ १७६ ॥—

छर्द्यरोचकहृत्कुक्षितोदशूलप्रमर्दनी ॥ १७७ ॥
प्रसन्ना कफवाताशोषिबन्धानाहनाशनी ॥

प्रसन्नागुणमाह—छर्द्यादित्यादि । तोदः पीडा, शूलं द्वादशप्रकारमुक्तलक्षणम् । प्रसन्ना सुराया मण्ड उपर्यच्छो भागः । बिबन्धो वातादीनामप्रवृत्तिः । आनाह उदरापूरः ॥ १७७ ॥—

पित्तलाऽल्पकफा रूक्षा यवैर्वातप्रकोपणी ॥ १७८ ॥
विष्टम्भिनी सुरा गुर्वी

पिष्टसुरां कथयित्वा कुधान्यसुरामाह—पित्तलेत्यादि । यवैरिति बहुवचनान्यवयविकातीयवा गृह्यन्ते । सवाततोदशूल मलस्राप्रवृत्तिर्विष्टम्भः, अन्ये गुडगुडाशब्दमाहुः । यवकिण्वेन सुरेयम् ॥—

श्लेष्मलं तु मधूलकम् ॥

मधूलकमाह—श्लेष्मलं तु मधूलकमिति । मधूलकः खल्वगोधूमो मध्यदेशे 'पीशीका' इति ख्यातः, मर्कटहस्ततृणं वा, तत्फलकिण्वं मधूलकम्; 'असंजातमद्यं मधूकपुष्पोत्थम्' इति जैज्जटः ॥ १७८ ॥—

रूक्षा नातिकफा वृष्या पाचनी चाक्षिकी स्मृता १७९

आक्षिकी सुरामाह—रूक्षेत्यादि । अक्षस्य बिभीतकस्य बल्कलैः सह कृता आक्षिकी; 'वत्तिकी' इति केचित्, अत्रापि स एवार्थः ॥ १७९ ॥

त्रिदोषो मेघवृष्यश्च कोहलो वदनप्रियः ॥

कोहलगुणमाह—त्रिदोष इत्यादि । यवसक्तुकृतः कोहलः 'कौहलिका' इति लोके, अन्ये पुनर्भक्तसुरामाहुः, यामेव पौष्पाः 'काञ्चनाली' इत्याहुः ॥—

ग्राह्युष्णो जगलः पक्का रूक्षस्तृकफशोफकृत् १८०
हृद्यः प्रवाहिकाटोपदुर्नामानिलशोषहृत् ॥

जगलगुणमाह—ग्राहीत्यादि । जगलोऽधः किट्टं मद्यस्य यो बहिस्त्यज्यते । अन्ये 'किण्वभक्तसुरा जगलमित्युच्यते' । शोफहा लेपेन । शोषः क्षयः ॥ १८० ॥—

बकसो हृतसारत्वादिष्टम्भी वातकोपनः ॥ १८१ ॥
दीपनः सृष्टविण्मूत्रो विशदोऽल्पमदो गुरुः ॥

बकसगुणमाह—बकस इत्यादि । बकसो जगल एवाद्रवः किण्वौषधमात्रम् ॥ १८१ ॥—

कषायो मधुरः शीधुगौडः पाचनदीपनः ॥ १८२ ॥

गुडशीधुमाह—कषाय इत्यादि । शीधुः सस्यक इक्षुरसेन कथितेन घातक्यादिबद्धपाशः कालान्तरेण निष्पन्नः किञ्चिद्गुडघृतावापः सस्यकवाच्यः ॥ १८२ ॥

शार्करो मधुरो रुच्यो दीपनो बस्तिशोधनः ॥

वातघ्नो मधुरः पाके हृद्य इन्द्रियबोधनः ॥ १८३ ॥

शार्करशीधुमाह—शार्कर इत्यादि । गुडशार्करया लण्डशार्करया वा कथित इति शार्करशीधुः । इन्द्रियबोधनः इन्द्रियपाटवजनकः ॥ १८३ ॥

तद्वत् पकरसः शीधुर्वलवर्णकरः सरः ॥

शोफघ्नो दीपनो हृद्यो रुच्यः श्लेष्मारशोसां हितः १८४

पकरसशीधुमाह—तद्वदित्यादि । तद्वत् शार्करवत् । पकरसः पकेनेक्षुरसादिना कृतः ॥ १८४ ॥

कशनः शीतरसिकः श्वयथूदरनाशनः ॥

वर्णकृज्जरणः स्वयों विबन्धघ्नोऽर्शासां हितः ॥ १८५ ॥

अपकरसशीधुगुणमाह—कशन इत्यादि । शीतरसिकस्त्वप-
करसकृतः । जरणोऽज्ञादिपरिणामकारी ॥ १८५ ॥

आक्षिकः पाण्डुरोग्नो व्रण्यः संग्राहको लघुः ॥

कषायमधुरः शीधुः पित्तघ्नोऽसूक्प्रसादनः ॥ १८६ ॥

आक्षिकशीधुमाह—आक्षिक इत्यादि । विभीतककाथगुड-
कृतो धातकीकुसुमादिकृतसंस्कारः शीधुराक्षिकः । द्रव्यप्रभावाद-
परमथापेक्षया प्रायशः पाण्डुरोगे व्रणे चाविरुद्धः; प्राहिल्यमप्येवं
वाच्यम् ॥ १८६ ॥

जाम्बवो बद्धनिस्यन्दस्तुवरो वातकोपनः ॥

जाम्बवशीधुमाह—जाम्बव इत्यादि । जम्बूफलरसतुम्बूका-
थगुडधातक्यादिकृतसंस्कारो जाम्बवः शीधुरक्तः । बद्धनिस्यन्दो
बद्धमूत्रः । तुवरः कषायः ॥—

तीक्ष्णः सुरासवो हृद्यो मूत्रलः कफवातनुत् १८७

मुखप्रियः स्थिरमदो विज्ञेयोऽनिलनाशनः ॥

आसवमाह—तीक्ष्ण इत्यादि । सुरासवः सुरया सूयते तोय-
कार्यं क्रियते यस्मिन् सः सुरासवः । स्थिरमदश्चिरकालमत्त-
ताकारी ॥ १८७ ॥—

लघुर्मध्वासवश्लेदी मेहकुष्ठविषापहः ॥ १८८ ॥

तिक्तः कषायः शोफघ्नस्तीक्ष्णः स्वादुरवातकृत् ॥

मध्वासवमाह—लघुरित्यादि । मध्वासवो मधुगुडाभ्यां
सन्धानम् ॥ १८८ ॥—

तीक्ष्णः कषायो मदकुडुर्नामकफगुल्महृत् ॥ १८९ ॥

कृमिमेदोनिलहरो मैरेयो मधुरो गुरुः ॥

मैरेयसंज्ञकत्रियोनिमासवमाह—तीक्ष्ण इत्यादि । तत्र
मैरेयो नाम सुरासवयोः प्रत्येकनिष्पादितयोरेकीकृत्य पुनः
संधानान्मैरेयः । सुरा पैष्टी, आसवश्च गुडयोनिः, मधु च देय-
मिति त्रियोनिलम् । यदि वा पैष्टी मध्वासवो गुडश्चेति सन्धा-
नात्रियोनिलेन मैरेयो द्विविधो भवति ॥ १८९ ॥—

बल्यः पित्तहरो वर्णो हृद्यश्चेक्षुरसासवः ॥ १९० ॥

इक्षुरसासवमाह—बल्य इत्यादि । 'मृद्रीकेक्षुरसासवः' इति
द्वयमन्ये पठन्ति । मार्विकं मगमुक्तम्, अयं त्वासवः ॥ १९० ॥

शीधुर्मधूकपुष्पोत्थो विहाह्यग्निबलप्रदः ॥

रुक्षः कषायः कफहृद्वातपित्तप्रकोपणः ॥ १९१ ॥

पुष्पयोनि शीधुमाह—शीधुरित्यादि । अत्र मधूकपुष्पोत्थे
केचिद्बुद्धं नेच्छन्ति, शीधुलाद्बुद्धमिच्छन्त्यन्ये ॥ १९१ ॥

निर्दिशेद्रसतश्चान्यान् कन्दमूलफलासवान् ॥

अनुक्तसंप्रहायाह—निर्दिशेदित्यादि । कन्दाद्युपलक्षणं, तेन
काण्डत्वगासवा अपि गृह्यन्ते ॥—

नवं मद्यमभिष्यन्दि गुरु वातादिकोपनम् ॥ १९२ ॥

अनिष्टगन्धि विरसमहृद्यं च विदाहि च ॥

नवमद्यस्य दोषमाह—नवमित्यादि । नवलमजातरसप्रसा-
दत्वेन, अन्ये तु 'अनतीतसंवत्सरं नवम्' इत्याहुः ॥ १९२ ॥—

सुगन्धि दीपनं हृद्यं रोचिष्णु कृमिनाशनम् ॥ १९३ ॥

स्फुटस्रोतस्करं जीर्णं लघु वातकफापहम् ॥

जीर्णस्य गुणमाह—सुगन्धीत्यादि । रोचिष्णु साधु रोचते,
तृप्तस्यापि रुचिकरम् । पुराणत्वं जातरसप्रसादनत्वेन गन्धादिसं-
पत्त्या; 'अतीतसंवत्सरं जीर्णम्' इत्यन्ये वदन्ति ॥ १९३ ॥—

अरिष्टो द्रव्यसंयोगसंस्कारादधिको गुणैः ॥ १९४ ॥

बहुदोषहरश्चैव दोषाणां शमनश्च सः ॥

दीपनः कफवातघ्नः सरः पित्ताविरोधनः ॥ १९५ ॥

शूलाध्मानोदरप्लीहज्वराजीर्णार्शां हितः ॥

आसवप्रसङ्गेन तत्सदृशरिष्टगुणमाह—अरिष्ट इत्यादि । द्रव्य-
संयोगः अभ्याचित्रकादिसंयोगः । संस्काराच्च मथादधिककर्मता ।
बहुदोषहरश्चैवेति दोषशब्दो व्याधिवाची । दोषाणां शमन
इत्यस्य भाष्यं—कफवातघ्न इति । पित्ताविरोधन इति नञीष-
दर्थे, तेनेषत् पित्तं हन्तीति मन्यते । बहुव्याधिहर इत्येतस्य तु
भाष्यं—शूलाध्मानोदरप्लीनां हित इति; शूलादिके हित इत्यर्थः,
अन्ये 'कफवातघ्नं विशेषतः' इत्याहुः ॥ १९४ ॥ १९५ ॥—

पिप्पल्यादिकृतो गुल्मकफरोगहरः स्मृतः ॥ १९६ ॥

पिप्पल्याद्यरिष्टमाह—पिप्पल्यादीत्यादि ॥ १९६ ॥

चिकित्सितेषु बह्व्यन्तेऽरिष्टा रोगहराः पृथक् ॥

शेषारिष्टानां स्थानमाह—चिकित्सितेष्वित्यादि ॥—

अरिष्टासवशीधूनां गुणान् कर्माणि चादिशेत् ॥ १९७ ॥

बुद्ध्या यथासं संस्कारमवेक्ष्य कुशलो भिषक् ॥

अनुक्तसंप्रहायाह—अरिष्टासवेत्यादि । शीधुशब्देनात्र मद्य-
माहुः । द्रव्यप्रधानमरिष्टं, द्रवप्रधान आसवः, उभयप्रधानं मद्यम् ।
बुद्ध्या अवेक्ष्य ज्ञात्वा, यथास्मिति यद्यस्य रोगापेक्षया हितं
द्रव्यसंस्कारादि एतेनारिष्टादि विधीयन्ते, अतस्तदनुसृतं गुण-
कर्म वाच्यमित्यर्थः ॥ १९७ ॥—

सान्द्रं विदाहि दुर्गन्धं विरसं कृमिलं गुरु ॥ १९८ ॥

अहृद्यं तरुणं तीक्ष्णमुष्णं दुर्भोजनस्थितम् ॥

अल्पौषधं पर्युषितमत्यच्छं पिच्छिलं च यत् ॥ १९९ ॥

तद्वर्ज्यं सर्वथा मद्यं किञ्चिच्छेषं च यद्भवेत् ॥

तत्र यत् स्तोकसम्भारं तरुणं पिच्छिलं गुरु ॥ २०० ॥

कफप्रकोपि तन्मद्यं दुर्जरं च विशेषतः ॥

पित्तप्रकोपि बहलं तीक्ष्णमुष्णं विदाहि च ॥ २०१ ॥

अहृद्यं पेल्लवं पूति कृमिलं विरसं च यत् ॥

१ 'यथास्तौषधसंस्कारं' इति ताडपत्रपुस्तके पाठः । २

'क्रियते' इति पा० । ३ 'फेनिलं' इति पा० ।

तथा पर्युषितं चापि विद्यादनिर्लकोपमम् ॥ २०२ ॥
सर्वदोषैरुपेतं तु सर्वदोषप्रकोपणम् ॥

मद्यदोषानाह—सान्द्रमित्यादि । सान्द्रं घनम् । विदाहोऽस्या-
स्तीति विदाहि “जठराग्निसंयोगाद्यः पाकमगच्छन् मध्यमाया-
मेव पाकावस्थायां विदह्यमानः पित्तं कुर्वन्श्चिरकालमवतिष्ठते
न शीघ्रं जरां याति गुरुत्वाद्बलस्त्वभावाद्वा स विदाहयुक्तो भावो
भण्यते” इत्यागमिकाः; अन्ये ‘विदाहि विविधसंतापकारि’
इत्याहुः । दुर्गन्धं कुत्सितगन्धम् । विरसं विरुद्धरसमनिष्टरस-
मित्यर्थः । कृमिलं कृमियुक्तम् । गुरु चिरपाकि । अह्वयम्
अप्रियम् । तरुणं नवम् । तीक्ष्णं मुखे दुःखोत्पादकम् । उष्णं
स्पर्शतः । दुर्भाजनस्थितं कुत्सितपात्रस्थम् । अल्पौषधं स्तोक-
धातक्यादिकम् । पर्युषितं सन्धानभाण्डादन्यस्मिन् भाण्डे
राभ्युषितम् । अत्यच्छम् अतितनु । पिच्छिलं श्लेष्मस्पर्शवत् ।
सर्वथा सर्वैः प्रकारैः । स्तोकसंभारादिदोषफलमाह—तत्रेत्यादि ।
स्तोकसंभारम् अल्पौषधम् । पेलवम् अच्छम्, अन्ये तरुणमाहुः ।
सर्वदोषैरिति सर्वदोषैः सान्द्रादिभिः ॥ १९८—२०२ ॥—

चिरस्थितं जातरसं दीपनं कफघातजित् ॥ २०३ ॥
हृद्यं प्रसन्नं सुरभि मद्यं सेव्यं मदावहम् ॥

दोषानभिधायेदानीं मद्यस्य गुणानाह—चिरस्थितमित्यादि ।
प्रसन्नं निर्मलम् । सुरभि सुगन्धि । मदावहं हर्षकारि । पूर्वदोषा-
न्वितं वर्ज्यम्; एतद्गुणान्वितं सेव्यम् ॥ २०३ ॥—

तस्यानेकप्रकारस्य मद्यस्य रसवीर्यतः ॥ २०४ ॥
सौक्ष्म्यादौष्ण्याच्च तैक्ष्ण्याच्च विकासित्वाच्च वह्निना
समेत्य हृद्यं प्राप्य धमनीरूर्ध्वमागतम् ॥
विचाल्येन्द्रियचेतांसि वीर्यं मद्यतेऽचिरात् ॥ २०५ ॥

इदानीं यथा मद्यं मद्यति तदाह—तस्येत्यादि । तस्य एवंवि-
धस्य मद्यस्य, वीर्यं शक्तिः, हृद्यं प्राप्याच्चिरेण मद्यति हर्षयतीति
संबन्धः । अनेकप्रकारत्वं सूक्ष्मादियोगिनिमेदेन, तथा रसवी-
र्यतश्च; रसा लवणवर्ज्याः, वीर्यमुष्णरूक्षादि । कथं मद्यती-
त्याह—विचाल्येन्द्रियचेतांसीति; विचाल्य शोभयित्वा, इन्द्रि-
याणि चक्षुरादीनि, चेतो मनः । किंविशिष्टं वीर्यं? धमनीरू-
र्ध्वमागतमिति । कथं पुनरस्य धमनीरूर्ध्वगमनं भवतीत्याह—
वह्निना समेत्य मिलित्वा, स्वभावेनैव वह्नेरूर्ध्वगमित्वात् ।
कथं पुनस्तन्मद्यवीर्यं सूक्ष्माणीन्द्रियचेतांसि मद्यतीत्याह—
सौक्ष्म्यादिति । ऊर्ध्वगमित्वात् द्वितीयं हेतुमाह—औष्ण्यादिति ।
आग्नेयद्रव्यस्य स्वभावेनैवोर्ध्वगमित्वात् । कुतः पुनरचिरेण मद्य-
वीर्यं मद्यतीत्याह—तैक्ष्ण्यादिति । तीक्ष्णं हि द्रव्यमचिरकारि
भवति । मद्यवीर्यस्याचिरकारित्वेऽपरमपि हेतुमाह—विका-
सित्वादिति ।—विकासि सन्निधबन्धविमोचनकारि । चकारेण-
नुक्तमपि लाघवमूर्ध्वगमने हेतुः समुचीयते ॥ २०४ ॥ २०५ ॥

१ ‘विशोभ्य’ इति पा० । २ ‘विशोभ्येन्द्रियचेतांसीति विशोभ्य
विचाल्य’ इति पा० ।

च्चिरेण श्लैष्मिके पुंसि पानतो आयते मद्ः ॥
अचिराद्वातिके दृष्टः, पैतिके शीघ्रमेव च ॥ २०६ ॥

शरीरदोषेण मद्मेदमाह—च्चिरेणेत्यादि । श्लैष्मिके श्लेष्म-
प्रकृतिके । वातिके वातप्रकृतिके । पैतिके पित्तप्रकृतिके । शीघ्र-
मेव चेति चकारात्तीक्ष्णश्च ॥ २०६ ॥

सात्त्विके शौचदाक्षिण्यहर्षमण्डनलालसः ॥
गीताध्ययनसौभाग्यसुरतोत्साहकृन्मद्ः ॥ २०७ ॥
राजसे दुःखशीलत्वमात्मत्यागं ससाहसम् ॥
कलहं सानुबन्धं तु करोति पुरुषे मद्ः ॥ २०८ ॥
अशौचनिद्रामात्सर्यागम्यागमनलोलताः ॥
असत्यभाषणं चापि कुर्याद्धि तामसे मद्ः ॥ २०९ ॥

मानसदोषेण मद्मेदमाह—सात्त्विक इत्यादि । सात्त्विके
सत्त्वप्रकृतिके । दाक्षिण्यं परापेक्षिणी प्रकृतिः । लालसः अभिला-
षुकः । सुरतोत्साहो मैथुनोद्यमः । राजसे रजःप्रकृतिके । दुःख-
शीलत्वं दुःखसेवित्तम् । आत्मत्यागं ससाहसं देहनाशकारि
साहसम् । अनुबन्धं निरन्तरम् । मद्यकार्यो मदो मत्तत्त्वैत्यर्थः ।
अशौचेत्यादि । तामसे तामसप्रकृतिके । मात्सर्यं परासहिष्णुता,
लोलता अभिलाषः ॥ २०७—२०९ ॥

रक्तपित्तकरं शुक्रं छेदनं भुक्तपाचनम् ॥
वैस्वर्यं जरणं श्लेष्मपाण्डुक्रिमिहरं लघु ॥ २१० ॥
तीक्ष्णोष्णं मूत्रलं हृद्यं कफघ्नं कटुपाकि च ॥

शुक्रादिकर्माणि दर्शयन्नाह—रक्तपित्तकरमित्यादि । शुक्रं
चुक्रमुच्यते; यदुक्तं—“यन्मस्त्रादि शुचौ भाण्डे सगुडक्षौद्र-
काजिकम् । धान्यराशौ त्रिरात्रस्थं शुक्रं चुक्रं तदुच्यते” इति;
तत्रेश्वरसमभूक्तपुष्पपीलप्रभृतिभिः कषायव्यतिरेकेणास्यते,
कन्दाद्यासुतमपि शुक्रमाहुरन्त्ये । छेदनं कफप्रन्थ्यादीनाम् । वैस्वर्यं
विस्वरलोत्पादकम् । जरणमामस्य । श्लेष्मपाण्डुः श्लेष्मोत्कटः
पाण्डुरोग इत्यर्थः ॥ २१० ॥—

तद्वत्सदासुतं सर्वं रोचनं च विशेषतः ॥ २११ ॥

शुक्रसन्धिगतानां कन्दादीनामपि शुक्रगुणमाह—तद्वदि-
त्यादि । तद्वत् शुक्तवत् । तदासुतं शुक्रसन्धितं कन्दादिकम्
॥ २११ ॥

गौडानि रसशुक्तानि मधुशुक्तानि यानि च ॥
यथापूर्वं गुरुतराण्यभिभ्यन्दकराणि च ॥ २१२ ॥

शुक्तस्य योनिमेदेन गुणमाह—गौडानीत्यादि । गौडानि
गुडोद्भवानि; “गुडाम्बुना सतैलेन सन्धानं काजिकं तु यत् ।
कन्दशाकफलैर्युक्तं गुडशुक्रं तदुच्यते”—इति । रसशुक्तानि इक्षुर-
सादिकृतानि । गुडशुक्तवदिक्षुरसशुक्रं सन्धेयम् । मधुशुक्रं तु
“जम्बीरस्य फलरसं पिप्पलीमूलसंयुतम् । मधुभाण्डे विनि-
क्षिप्य धान्यराशौ निधापयेत् ॥ त्र्यह्णेण तज्जातरसं मधुशुक्तमु-

१ ‘सानवस्थानं’ इति ताडपत्रपुस्तके पाठः ।

दाहृतम्—इति । (मधुभाण्डे इति मधुपूर्णप्राये भाण्डे इत्यर्थः; अथवा मधूनि कृत्वा भाण्डे निक्षिप्येति योज्यम् ।) मद्यशुक्तमिति पाठान्तरं; तत्र मद्यशुक्तलक्षणमुच्यते—“सर्वं मद्यं पद्मरसं कालान्तरवशाद्यदा । त्यक्त्वाऽन्यरसमम्लं याति शुक्तं तदुच्यते” इति । चकारेण धान्ययोनिशुक्तमप्यस्तीति समुचीयते । यथापूर्वं यो यः पूर्वः; मद्यशुक्तापेक्षया रसशुक्तं गुरु, तदपेक्षया गौडमित्यर्थः । दोषधातुमलस्रोतसां क्लेदप्राप्तिजननमभिष्यन्दि ॥ २१२ ॥

तुषाम्बु दीपनं हृद्यं हृत्पाण्डुक्रमिरोगनुत् ॥
ग्रहण्यशौविकारघ्नं मेदि सौवीरकं तथा ॥ २१३ ॥

तुषाम्बुसौवीरकयोर्गुणमाह—तुषाम्बुत्व्यादि । काञ्जिकभेदावेतौ । तुषाम्बुसौवीरके विरेचनाध्यायोक्ते अपि सन्धानसामान्यादधिकगुणकर्मदर्शनायेहोक्ते ॥ २१३ ॥

धान्याम्लं धान्ययोनिस्त्वाज्जीवनं दाहनाशनम् ॥
स्पर्शात् पानात् पवनकफतृष्णाहरं लघु ॥ २१४ ॥
तैक्षण्याच्च निहरेदाशु कफं गण्डूषधारणात् ॥
मुखवैरस्यदौर्गन्ध्यमलशोषरूमापहम् ॥ २१५ ॥
दीपनं जरणं मेदि हितमास्थापनेषु च ॥
समुद्रमाश्रितानां च जनानां सात्त्विकमुच्यते ॥ २१६ ॥

इति मद्यवर्गः ।

धान्याम्लमाह—धान्याम्लमित्यादि । धान्याम्लं काञ्जिकं शालिजुर्गाहोद्रेदादिकृतं मद्यम् । जीवनं प्राणधारणं शाल्यादिकृतत्वात् । दाहनाशनं स्पर्शात् । पानात् पवनकफतृष्णाहरमिति पानात् सवायुं कफं, तयोस्तृष्णां च हरतीत्यर्थः । शोषो मुखस्य । जरणं पाचनम् । आस्थापनेषु निरुहेषु ॥ २१४-२१६ ॥

अथ मूत्राणि ।

मूत्राणि गोमहिष्यजाविगजहयखरोष्ट्राणां तीक्ष्णान्युष्णानि कटूनि तिक्तानि लवणानुरसानि लघूनि शोधनानि कफघ्नातकृमिमेदोविषगुल्मार्शोद्वरकुष्ठशोफारोचकपाण्डुरोगहराणि हृद्यानि दीपनानि च सामान्यतः ॥ २१७ ॥

भवतश्चात्र—

तत् सर्वं कटु तीक्ष्णोष्णं लवणानुरसं लघु ॥
शोधनं कफघ्नातघ्नं कृमिमेदोविषापहम् ॥ २१८ ॥
अशौजठरगुल्मघ्नं शोफारोचकनाशनम् ॥
पाण्डुरोगहरं मेदि हृद्यं दीपनपाचनम् ॥ २१९ ॥

अथ मूत्राप्युच्यन्ते—मूत्राणीत्यादि । अष्टानामपि मूत्राणां सामान्यगुणमाह—तीक्ष्णानीत्यादि । शोधनानि मलशुद्धि-

१ अयं पाठो इत्तलिखितपुस्तके नोपलभ्यते । २ “धान्याम्लं धान्ययोनिस्त्वात् प्राणधारणम्, अम्लत्वाद्दातघ्नं, विदाहित्वात् पित्तकरं कफघ्नं च, बहिःशीतं, गुरुविषाकं, हृद्यत्वात्तृष्णापनयनं, रञ्जिजननं, समुद्रसंश्रितानां जनानां परं सात्त्विकं” इति ताडपत्रपुस्तके षाठः ।

कराणि । तत् सर्वमित्यादि । पयोक्त्वात् द्विरुक्तम् ॥ २१७ —२१९ ॥

गोमूत्रं कटु तीक्ष्णोष्णं सक्षारत्वान्न वातलम् ॥
लघ्वग्निदीपनं मेध्यं पित्तलं कफघ्नातनुत् ॥ २२० ॥
शूलगुल्मोदरानाहविरेकास्थापनादिषु ॥
मूत्रप्रयोगसाध्येषु गव्यं मूत्रं प्रयोजयेत् ॥ २२१ ॥

गोमूत्रगुणमाह—गोमूत्रमित्यादि । गोमूत्रं गोरेव न तु वृषभस्य, महिषीसाहचर्यात्, न हि तत्र महिषेति पाठः; अथवा वृद्धव्यवहारदिलेके; आचार्यास्तु गोमहिष्यजावीनां स्त्रीणां, गजहयखरोष्ट्रमानुषाणां पुनः पुंसाम्, अनुक्तव्यक्तिके तु मूत्रपादे उभयोरपि मूत्राणि ग्राह्याणि, यत्र तु व्यक्त्या स्त्रीपुरुषनिर्देशस्तत्र तस्यैवेति निर्णयवन्तः ॥ २२० ॥ २२१ ॥

दुर्नामोदरशूलेषु कुष्ठमेहाविशुद्धिषु ॥
आनाहशोफगुल्मेषु पाण्डुरोगे च माहिषम् ॥ २२२ ॥
माहिषमूत्रमाह—दुर्नामेत्यादि । अविशुद्धिर्वमनादीनाम् ॥ २२२ ॥

कासश्वासापहं शोफकामलापाण्डुरोगनुत् ॥
कटुतिक्तान्वितं छागमीषन्मासतकोपनम् ॥ २२३ ॥
छागमूत्रमाह—कासश्वासापहमित्यादि ॥ २२३ ॥

कासप्लीहोदरश्वासशोषवर्चोप्रहे हितम् ॥
सक्षारं तिक्तकटुकमुष्णं वातघ्नमाविकम् ॥ २२४ ॥
मैषमूत्रमाह—कासेत्यादि ॥ २२४ ॥

दीपनं कटु तीक्ष्णोष्णं वातचेतोविकारनुत् ॥
आश्वं कफहरं मूत्रं कृमिदद्गुषु शस्यते ॥ २२५ ॥
आश्वमूत्रमाह—दीपनमित्यादि । चेतोविकारा उन्मादादयः ॥ २२५ ॥

सत्तिकं लवणं मेदि वातघ्नं पित्तकोपनम् ॥
तीक्ष्णं क्षारे किलासे च नागं मूत्रं प्रयोजयेत् ॥ २२६ ॥
गजमूत्रमाह—सत्तिकमित्यादि । किलासं पाण्डुरं कुष्ठम् ॥ २२६ ॥

गरचेतोविकारघ्नं तीक्ष्णं ग्रहणिरोगनुत् ॥
दीपनं गर्दभं मूत्रं कृमिघ्नातकफापहम् ॥ २२७ ॥
गर्दभमूत्रमाह—गरचेत इत्यादि । गरः कृत्रिमं विषम् ॥ २२७ ॥

शोफकुष्ठोदरोन्मादमारुतक्रिमिनाशनम् ॥
अशौघं कारभं मूत्रं
कारभमूत्रमाह—शोफेत्यादि । कारभम् औष्ट्रम् ।
मानुषं च विषापहम् ॥ २२८ ॥

१ ‘कण्ठरवेण’ इति पा० ।

मानुषमूत्रमाह—मानुषमित्यादि । कारभं मानुषं च मूत्रं विषापहमित्यर्थः । मानुषमद्यनां मूत्राणां मध्येऽनुद्दिष्टमपि 'तत् सर्वम्' इत्यनेनैव पूर्वोक्तेन सूचितत्वाद्विवृतम् ॥ २२८ ॥

द्रवद्रव्याणि सर्वाणि समासात् कीर्तितानि तु ॥
कालदेशविभागश्चो नृपतेर्दानुमर्हति ॥ २२९ ॥

इति श्रीसुश्रुतसंहितायां सूत्रस्थाने द्रवद्रव्य-
विज्ञानीयो नाम पञ्चचत्वारिंशोऽध्यायः ॥ ४५ ॥

उक्तानुक्तद्रवाणामूर्हार्थमाह—द्रवद्रव्याणीत्यादि । देशकालविभागश्च इति 'वैद्य' इति शेषः ॥ २२९ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां सूत्रस्थाने पञ्चचत्वारिंशत्तमोऽध्यायः ॥ ४५ ॥

षट्चत्वारिंशत्तमोऽध्यायः ।

अथातोऽन्नपानविधिमध्यायं व्याख्यास्यामः ॥१॥
यथोवाच भगवान् धन्वन्तरिः ॥ २ ॥

अन्नं शाल्यादि, पानमनुपानादि, विधिविधानं कल्पनं प्रकारो वा ॥ १ ॥ २ ॥

धन्वन्तरिमभिवाद्य सुश्रुत उवाच—प्रागभिहितः 'प्राणिनां पुनर्मूलमाहारो बलवर्णौजसां च, स षट्सु रसेभ्योऽन्नं, रसाः पुनर्द्रव्याश्रयिणः,' द्रव्य-
रसगुणवीर्यविपाकनिमित्ते च क्षयवृद्धी दोषाणां साम्यं च, ब्रह्मादेरपि च लोकस्याहारः स्थित्युत्पत्ति-
विनाशहेतुः, आहारादेवाभिवृद्धिर्बलमारोग्यं धर्मेन्द्रियप्रसादश्च, तथा ह्याहारवैषम्यादस्वास्थ्यं, तस्याशितपीतलीढखादितस्य नानाद्रव्यात्मकस्या-
नेकविधविकल्पस्थानेकविधप्रभावस्य पृथक् पृथग्द्रव्यरसगुणवीर्यविपाककर्माणीच्छामि ज्ञातुं, न ह्यन-
वबुद्धस्वभावा भिषजः स्वस्थानुवृत्तिं रोगनिग्रहणं च कर्तुं समर्थाः, आहारायत्ताश्च सर्वप्राणिनो यस्मात्तस्मादन्नपानविधिमुपदिशतु मे भगवानित्युक्तः प्रोवाच भगवान् धन्वन्तरिः—अथ खलु वत्स सुश्रुत ! यथाप्रश्नमुच्यमानमुपधारयस्व—॥ ३ ॥

अथ शिष्यो गुह्यं प्रति प्रश्नं कुर्वन्नाह—धन्वन्तरिमित्यादि । अभिवाद्य नमस्कृत्य । उवाच उक्तवान् । किमुक्तवानित्याह—प्रागभिहित इत्यादि । मूलं कारणम् । स इति आहारः । निमित्ते चेति चकारादिन्द्रियार्थाः कालो विहारश्चेति त्रयं समुचीयते । दोषाणामित्युपलक्षणं, तेन दोषधात्वादीनामित्यर्थः । आहारस्य सर्वापेक्षणीयतामाह—ब्रह्मादेरित्यादि । स्थितिः अव-

१ 'कर्मच्छामि' इति पा० । २ 'स्वस्थानुवृत्ति' इति इत्सलि-
खितपुस्तके न पठ्यते ।

स्थानम्, उत्पत्तिः जन्म, विनाशः प्रलयः; उत्पत्तिहेतुरपि सम्य-
गुपयोगात् प्रधानधातूत्पत्तेः, विनाशहेतुश्च मिथ्योपयोगात्; देवानां स्थितिहेतुरेव, जरायुजानां स्थित्युत्पत्तिविनाशानां त्रयाणामपि हेतुः; ध्यानाहारत्वेऽपि ब्रह्मादेर्योगादिद्वारेण तृप्तिभवा-
दादमृतप्राशार्थमाहारः । स्थितिहेतुतामेव विवृण्वन्नाह—
आहारादेवेत्यादि । अभिवृद्धिः शरीरस्य । बलमुत्साहोपचयलक्षणम् । आरोग्यं स्वास्थ्यलक्षणम् । वर्णो गौरादिः; इन्द्रियाणां प्रसादः स्वस्वविषयग्रहणसामर्थ्यम् । वैषम्यम् अन्यथोपयोगः । अस्वास्थ्यं दोषादिवैषम्यम् । तस्य चातुर्विध्यमाह—अशिते-
त्यादि; अशितं भोज्यमोदनादि, पीतं पेयं क्षीरादि, लीढं लेह्यं मध्वादि, खादितं भक्ष्यं मोदकादि । नानाद्रव्यात्मकस्येति बहु-
विधपृथिव्यादिद्रव्यारब्धस्य । अनेकविधविकल्पस्य अनेकविधा भण्डपेयाविलेपीभक्तादयो विकल्पाः प्रकारा यस्य स तथा । अनेकविधप्रभावस्य नानाप्रकारशक्तिकस्य । न हीति हि यस्मा-
दर्थे । अनवबुद्धस्वभावा आहारस्याज्ञातस्वरूपाः । भिषजो वैद्याः । मे ममेत्यर्थः । भगवानिति धन्वन्तरिं प्रति पूजावचनम् । उक्तरमाह—इत्युक्त इति ।—उक्तः पूर्वोक्तवचनैः प्रेरितः । प्रोवाच उक्तवान् । अथेति मङ्गले । खलु वाक्यालङ्कारे ॥ ३ ॥

तत्र, लोहितशालिकलमकर्मकपाण्डुकसुगन्ध-
कशकुनाहृतपुष्पाण्डकपुण्डरीकमहाशालिशीतभी-
रुकरोध्रपुष्पकदीर्घशूककाञ्चनकमहिषमहाशूकहा-
यनकदूषकमहादूषकप्रभृतयः शालयः ॥ ४ ॥

तत्रेत्यादि । लोहितशाली रक्तशालिः; कलमोऽन्तर्वेद्यां 'कल-
विः' इति लोके; कर्मक इति सातिशये पङ्के निष्पद्यत इति कर्मकं लोकोऽवगन्तव्यः; पाण्डुक इति पाण्डुतुषः पाण्डु-
शूकश्च पाण्डुकः; सुगन्धको 'देवशालिः पाञ्चाले; शकुनाहृत उत्तरकुरोः सकाशादंसैरानीतः, अवन्त्यां नगर्यां स एव वक्-
नात्रा प्रसिद्धः, मगधदेशे तु 'पाशक' इति, वृद्धवैद्यास्तु "द्वीपान्तरात् समानीतो गरुडेन महात्मना । शकुनाहृतः स शालिः स्याद्रुडापरनामकः" इत्याहुः, पुष्पाणीव सुगन्धानि सुकुमाराण्यण्डानि तण्डुलानि यस्य सः पुष्पाण्डको लोकोऽव-
गन्तव्यः; पुण्डरीकं श्वेतपद्मं तत्सदृशः सौकुमार्यवर्णसौरभैर्यः सः पुण्डरीको देवग्रहादेव बहुपोषनामा; महातण्डुलको महाशालिः; शीताद्विभेतीत्येवं शीतभीरुको लोकादवगन्तव्यः; रोध्रपुष्पा-
काराः शूका यस्य स रोध्रपुष्पकः; दीर्घाः शूका यस्य स दीर्घ-
शूकः; काञ्चनकः स्वर्णशालिः; महिषशूको मध्यदेशे 'तिलवासी' इति प्रसिद्धः; हायनकः 'शङ्खवाक' इति लोके, जेज्जटस्तु 'घोटकपुच्छ' इत्याह; दूषकमहादूषको लोकादवगन्तव्यौ । प्र-
तिग्रहणायवकनैषधादयः । शालय इति अकण्डितशुक्ला हैमन्ताः, अन्ये तु 'कण्डितशुक्ला अकण्डितशुक्लाश्च हैमन्ताः शालयः, ग्रैष्माः षष्टिकाः; प्रायेण गर्भपाकाः षष्टिकाः' इत्यन्ये; वार्षिकस्तु व्रीहयः, 'कण्डितशुक्लास्तु व्रीहयः' इत्यन्ये । अत्र लोहितशाल्यादय-
स्तेषु तेषु देशेषु तैस्तीर्नामभिः प्रसिद्धाः; एकमेव हि द्रव्यं ना ना-

देशेषु नानाशब्दैरभिधीयते; यथा—बहवोऽन्नं भक्तमाहुः, दाक्षिणात्यास्तु क्रूरमिति; तत्र दाक्षिणात्येषु भक्तसंज्ञयैव प्रसिद्ध-स्तदितरेषु पुनः क्रूरसंज्ञेति(?); तस्मात्तु शुकशमीकुधान्यानि नानादेशजकुषीबलेभ्यो ज्ञेयानि, भृगास्तु नानादेशीयव्याधेभ्यः, शाकुनिकेभ्यः पक्षिणः, कन्दमूलफलाग्निभ्यो चनेचरतपखिभ्यः कन्दमूलफलानि, शाकानि तु ग्राम्यारण्यवासिभ्यः, कृतानानि तु सूदेभ्यः, मेघजद्रव्याणि पुनः क्रय्याणि वणिगरभ्यः, अक्रेयाणि पुनर्मूलादीनि तापसवनेचरेभ्य इति ॥ ४ ॥

**मधुरा वीर्यतः शीता लघुपाका बलवद्वाः ॥
पित्तघ्नाल्पानिलकफाः स्निग्धा बद्धाल्पवर्चसः ॥ ५ ॥**

तत्र शालीनां सामान्यगुणमाह—मधुरा इत्यादि । पूर्वं हि 'द्रव्यरसगुणवीर्यविपाककर्माणीच्छामि ज्ञातुं' इत्युक्तं, तदेव दर्शयति—तत्र लोहितशालीत्यादि यावत् दूषकमहादूषकप्रभृतयः शालय इति द्रव्यनिर्देशः, 'मधुरा' इति रसनिर्देशः, 'वीर्यतः शीता' इति वीर्यनिर्देशः, 'लघुपाका' इति पाकनिर्देशः, 'स्निग्धा' इत्यादि गुणनिर्देशः, 'पित्तघ्ना' इत्यादि स्वकर्मनिर्देशः । अल्पा-निलकफाः अल्पं वातं श्लेष्माणं च कुर्वन्तीत्यर्थः ॥ ५ ॥

**तेषां लोहितकः श्रेष्ठो दोषघ्नः शुक्रमूत्रलः ॥
चक्षुष्यो वर्णबलकृत् स्वर्यो हृद्यस्तृषापहः ॥ ६ ॥
वर्णयो ज्वरहरश्चैव सर्वदोषविषापहः ॥**

लोहितशालिगुणमाह—तेषामित्यादि । दोषघ्नस्त्रिदोषघ्नः । सर्वदोषेत्यादि अत्र दोषशब्दो व्याधिषु वर्तते ॥ ६ ॥—

तस्मादल्पान्तरगुणाः क्रमशः शालयोऽवराः ॥ ७ ॥

शालीनां तारतम्यमाह—तस्मादित्यादि । तस्मात् लोहित-शालेः । अल्पान्तरगुणा इति अल्पमन्तरं मेदः क्रमेणावरलेन येषां ते तथोक्ताः । गुणशब्दः कर्मवाची । क्रमशोऽवरा इति क्रमात् क्रमाद्धीना इत्यर्थः ॥ ७ ॥

**षष्टिककाङ्कमुकुन्दकपीतकप्रमोदककाकलका-
सनपुष्पकमहापैष्टिकचूर्णककुरवककेदारप्रभृतयः
षष्टिकाः ॥ ८ ॥**

**रसे पाके च मधुराः शमना वातपित्तयोः ॥
शालीनां च गुणैस्तुल्या बृंहणाः कफशुक्रलाः ॥ ९ ॥**

षष्टिकानाह—षष्टिकेत्यादि । अन्ते षष्टिकाभिधानं सर्वेषां षष्टिकलसूचनायम् । षष्टिको गौरषष्टिकः, मुकुन्दककाकलकासनपुष्पककुरवककेदाराः कृष्णषष्टिकाः, शेषा गौरकृष्णा इति । प्रभृतिग्रहणाचीनदुर्दरशारदादयः । षष्टिको व्रीहिमेद एव, 'ष-ष्टिको व्रीहिषु श्रेष्ठ' इत्युक्त्वात्; किंतु व्रीहिश्चिरपाकी, षष्टि-कस्तु शीघ्रपाकी ॥ ८ ॥ ९ ॥

१ 'विपाककटुकाः स्मृताः' इति ताडपत्रपुस्तके पाठः । २ 'ऽपरे' इति पा० । ३ '०महापिण्डक' इति पा० । ४ 'गुणतश्चापि समाना नद्ववर्चसः' इति ताडपत्रपुस्तके पाठः ।

**षष्टिकः प्रवरस्तेषां कषायानुरसो लघुः ॥
मृदुः स्निग्धस्त्रिदोषघ्नः स्वैर्यकृत्त्वलवर्धनः ॥ १० ॥
विपाके मधुरो ग्राही तुल्यो लोहितशालिभिः ॥**

गौरषष्टिकगुणमाह—षष्टिक इत्यादि । स्वैर्यकृत् देहदार्ढ्य-कृत्, तारुण्यस्थापको वा ॥ १० ॥—

**शेषास्त्वल्पान्तरास्तस्मात् षष्टिकाः क्रमशो गुणैः ११
शेषास्त्रित्यादि । अल्पान्तराः स्तोकमेदा गुणैः कृत्वा ।
तस्मात् गौरषष्टिकात् ॥ ११ ॥**

**कृष्णव्रीहिशालामुखजतुमुखनन्दीमुखलावाक्षक-
त्वरितककुक्कुटाण्डकपारावतकपाटलप्रभृतयो व्री-
हयः ॥ १२ ॥**

व्रीहिविशेषानाह—कृष्णव्रीहीत्यादि । कृष्णव्रीहिः कृष्णोत्-षतण्डुलः, शालामुखः कृष्णशुक्लाकारतण्डुलः, जतु लाक्षा तदा-कृति मुखं यस्यासौ जतुमुखः, नन्दीमुखः आढीचक्षुसदृशमुखत-ण्डुलः, लावाक्षिसदृशतण्डुलो लावाक्षः, षष्टिकवत्त्वरितं पच्यत इति त्वरितकः, कुक्कुटाण्डानीव वर्णेन वर्तुलतया च तण्डुला यस्य सः कुक्कुटाण्डकः, पारावतवच्छुक्रतण्डुलः पारावतः, पाट-लपुष्पवर्णव्रीहिः पाटलः, प्रभृतिग्रहणात् खञ्जरीटखञ्जनकशौ-मकादयो गृह्यन्ते ॥ १२ ॥

**कषायमधुराः पाकेऽमधुरा वीर्यतोऽहिमाः ॥
अल्पाभिध्यन्दिनस्तुल्याः षष्टिकैर्बद्धवर्चसः ॥ १३ ॥**

कषायमधुरा रसे । अमधुराः पाके कटुकौ इत्यर्थः । वीर्यतोऽ-हिमा उष्णा इत्यर्थः । अल्पाभिध्यन्दिन इति पूर्ववत् । तुल्याः षष्टिकैरिति एतेन कुधान्येभ्य एषामुत्कर्षः सच्यते, न तु षष्टि-कानां गुणकारिता, चरकाथैस्त्रिदोषकारित्वेन पाटलस्योक्तत्वात् । 'अनार्षोऽयं पाठः' इति जेज्झटः । 'पाटलाशब्दो व्रीही सामान्ये विशेषे च वर्तते इति विशेषवाचिनस्त्रिदोषकर्तृत्वं, सामान्येन व्रीहेस्तुक्त एव गुणः' इति गयी । 'यस्त्रिदोषकारी पाटलस्तत्र जाल्यन्तरम्, अयं तु यथोक्तगुणः' इति ब्रह्मवैवः ॥ १३ ॥

**कृष्णव्रीहिवरस्तेषां कषायानुरसो लघुः ॥
तस्मादल्पान्तरगुणाः क्रमशो व्रीहयोऽपरे ॥ १४ ॥**

अथ कृष्णव्रीहियुगमाह—कृष्णव्रीहिरित्यादि ॥ १४ ॥

**दग्धायामवनौ जाताः शालयो लघुपाकिनः ॥
कषाया बद्धविण्मूत्रा रूक्षाः श्लेष्मापकर्षणाः ॥ १५ ॥**

अथ भूमिद्वारेण गुणमाह—दग्धायामित्यादि । दग्धायामवनौ जाता इति दग्धभूमामुत्पन्नाः ॥ १५ ॥

**स्थलजाः कफपित्तघ्नाः कषायाः कटुकान्वयाः ॥
किञ्चित्सतिकमधुराः पवनानलवर्धनाः ॥ १६ ॥**

१ 'शेषास्त्वल्पान्तरगुणाः' इति पा० । २ 'कृष्णमुखतण्डुलः' इति पा० । ३ 'अम्लः' इति पा० ।

स्थलजा इत्यादि । स्थलजा जाह्नलभूमिसंभवाः । सत्तिकमधुरा
ईषत्तिकमधुराः । पवनानलवर्धना इति अत्र किञ्चिच्छब्दः
संबध्यते ॥ १६ ॥

**कैदारा मधुरा वृष्या बल्याः पित्तनिबर्हणाः ॥
ईषत्कपायाल्पमला गुरवः कफशुक्रलाः ॥ १७ ॥**

कैदारा इत्यादि । कैदारा अनूपजा इत्यर्थः । वृष्याः शुक्रवैरे-
षविकाः । शुक्रलाः शुक्रवृद्धिकराः ॥ १७ ॥

**रोप्यातिरोप्या लघवः शीघ्रपाका गुणोत्तराः ।
अदाहिनो दोषहरा बल्या मूत्रविवर्धनाः ॥ १८ ॥**

रोप्यातिरोप्यगुणमाह—रोप्येत्यादि । ये शाल्य एकवारमु-
त्पाज्याश्चन्यत्र रोप्यन्ते ते रोप्याः, ये तु द्विस्त्रिर्वाऽन्यत्र रोप्यन्ते
तेऽतिरोप्याः । मूत्रविवर्धना इति अदाहिलात्, 'मूत्रला' इत्येके,
अन्ये तु 'मूत्रविवर्धना मूत्रापकर्षणाः प्रमेहिणां हिता इत्यर्थः'
॥ १८ ॥

**शाल्यद्विच्छिन्नरूढा ये रूक्षास्ते बद्धवर्चसः ॥
तिक्ताः कषायाः पित्तघ्ना लघुपाकाः कफापहाः १९**

छिन्नरूढशालिगुणमाह—शाल्य इत्यादि । छिन्नरूढा इति
पूर्वं छिन्नाः पश्चाद्रूढा इत्यर्थः १९ ॥

**विस्तरेणायमुद्दिष्टः शालिवर्गो हिताहितः ॥
इति शालिवर्गः ।**

उपसंहारमाह—विस्तरेणेत्यादि । उद्दिष्टः संक्षेपेण कथितः ।
अयं शालिवर्गः, किञ्चिद्विष्टः शालिवर्गः । विस्तरेण सह सविस्तर
इत्यर्थः । सविस्तरता च वक्ष्यमाणश्लोकेन दर्शिता । तद्यथा
"धान्येन मांसेषु फलेषु चैव शाकेषु चानुक्तमिहाप्रमेयात्" इति ।
अत्र हि अप्रमेयादिति आनन्त्यादित्यर्थः ॥—

अथ कुधान्यवर्गः ।

तद्वत् कुधान्यमुद्गादिमाषादीनां च वक्ष्यते ॥ २० ॥

तद्वदित्यादि । तद्वदिति सविस्तराणामपि कुधान्यानां मुद्गा-
दीनां माषादीनां चोद्देशमात्रमेव भविष्यतीत्यर्थः । माषादीनां
चेति चकारेण मांसफलशाकवर्गेषु चोद्देशमात्रमेव भविष्यती-
त्यनुक्तं समुचीयते । अनेन पाठेन मुद्गादीनां धान्यत्वं सूच्यते,
तेन मुद्गादयः शिम्बीधान्येषु पठ्यन्ते । कुधान्येति कुत्सितानि
कुधान्यानि ॥ २० ॥

**कोरदूषकश्यामाकनीवारशान्तनुवरकोद्दालक-
प्रियङ्गुमधूलिकानन्दीमुखीकुरुविन्दगवेधुकसरब-
रुक्तोद(ध)पर्णीमुकुन्दकवेणुयवप्रभृतयः कुधान्य-
विशेषाः ॥ २१ ॥**

कुधान्यान्याह—कोरदूषकेत्यादि । कोरदूषकः कोद्रवः;
श्यामाकस्त्रिविधः—श्यामाकः, उद्ग्रश्यामाकः, हस्तिश्यामाकश्चेति;
श्यामाकशब्देन तोयश्यामाक उच्यते, उद्ग्रश्यामाकः रैथुलश्या-

माकः, हस्तिश्यामाकः श्यामिकेति लोके; नीवार उल्लिख्यधान्यं,
तद्विधम्—एकं धान्यसदृशविष्टं धान्यक्षेत्रजं, द्वितीयं महा-
दलकाण्डं तु सलिलजं; तत्र सलिलजं सलिलवृद्धिमात्रस्त्वम्बप्र-
रोहं रक्तशूकं च, तदेव 'प्रशान्तिका' इति तन्मान्तरेऽपि
पठ्यते; वरको वरटिकां शाकम्भरीभूमौ प्रायशः; उद्दालको
वनकोद्रवः; प्रियङ्गुः 'कङ्गुनिका' इति लोके; मधूलिका मर्कट-
हस्ततृणं; तद्वेदो नन्दीमुखी; कुरुविन्दको व्रीहियुरुः; गवेधुक-
स्तृणविशेषः; 'गल्मोधूम' इति लोके, देशान्तरे तु 'गरल' इति
लोके, अन्ये तु प्रभृतिग्रहणाद्गवेधुकशब्दं गृह्णन्ति; सरः सर-
कर्णिका; बरुकः 'बरु' इति लोके, अन्ये तु बरुकशब्दं प्रभृति-
ग्रहणाद्गृह्णन्ति; तोदपर्णां तोयपर्णां स्वनामप्रसिद्धाः; मुकुन्दो
मुकुन्दः; वेणुयवो वंशफलम् । शेषाणि तु वनचारिभ्यो ज्ञेयानि ।
प्रभृतिग्रहणेन ज्ञाण्टीचर्मूटीजोत्तलिकादयः ॥ २१ ॥

**उष्णाः कषायमधुरा रूक्षाः कटुविपाकिनः ॥
श्लेष्मघ्ना बद्धनिस्यन्दा वातपित्तप्रकोपणाः ॥ २२ ॥
कषायमधुरस्तेषां शीतः पित्तापहः स्मृतः ॥
कोद्रवश्च सनीवारः श्यामाकश्च सशान्तनुः ॥ २३ ॥**

उष्णा इत्यादि । बद्धनिस्यन्दा बद्धमूत्राः । तषामेव केषांश्चि-
द्वैशेषिकं गुणमाह—कषायमधुरा इत्यादि । 'सकोरदूषाः
श्यामाका नीवारश्च' इति केचित् पठन्ति । तत्र बहुवचनं
श्यामाकानां त्रिविधत्वात् ॥ २२ ॥ २३ ॥

**कृष्णा रक्ताश्च पीताश्च श्वेताश्चैव प्रियङ्गवः ॥
ययोत्तरं प्रधानाः स्यु रूक्षाः कफहराः स्मृताः २४**
कङ्गुनीगुणमाह—कृष्णा इत्यादि । प्रधान्यं कफहरत्वादि-
गुणापेक्षम् ॥ २४ ॥

**मधूली मधुरा शीता क्षिग्धा नन्दीमुखी तथा ॥
मधूलिकानन्दीमुखीगुणमाह—मधूलीत्यादि । तथा मधुर-
शीतलक्षिग्वेत्यर्थः ॥—**

**विशोषी तत्र भूयिष्ठं वरुकः समुकुन्दकः ॥ २५ ॥
वरुकमुकुन्दकयोर्गुणमाह—विशोषीत्यादि । विशोषी ब्र-
धातोः । भूयिष्ठमतिशयेन ॥ २५ ॥**

**रूक्षा वेणुयवा ज्ञेया वीर्योष्णा कटुपाकिनः ॥
बद्धमूत्राः कफहराः कषाया वातकोपनाः ॥ २६ ॥**

वेणुयवगुणमाह—रूक्षा इत्यादि । कुधान्यानां वार्गिकगुण-
प्रस्तावे 'बद्धनिस्यन्दा' इत्युक्तेऽपि वेणुयवा बद्धमूत्रा इति
पृथक्कृत्य यदुक्तं तदतिशयप्रतिपादनार्थम् ॥ २६ ॥

**मुद्गचनमुद्गकलायमकुष्ठमसूरमङ्गल्यचणकसती-
नत्रिपुटकहरेणवाढकीप्रभृतयो वैदलाः ॥ २७ ॥**

शमीधान्यानि गुणकर्मभ्यां निर्दिशन्नाह—मुद्गेल्यादि । मुद्गा
नानाविधा हरितपीतकृष्णरक्तमेदेन; वनमुद्गस्तु वने जायते कृष्ण-

मुद्ग इति प्रसिद्धः, 'सुप्रिका' इति लोके; कलायास्त्रिपुटाः; मकु-
ष्ठको मोठः; मसूरु द्विविधाः—कृष्णाः पाण्डुराश्च, तत्र कृष्ण-
वर्णा मसूराभिधानाः, पाण्डुवर्णा मङ्गल्यकाभिधानाः; चणकः
प्रसिद्धः; सतीनो वर्तुलकः; खल्पास्त्रिपुटाः; हरेणुः खल्पव-
र्तुलः; आढकी तुवरी । वैदला इति एषां 'वैदला' इति संज्ञा,
न पुनरन्वयार्थेन वैदलसंज्ञा; एवं हि विदलानामिति वैदला इति
माषकुलत्वादिष्वपि वैदलत्वं स्यात्; तेन "बहूरं मूलकं
मत्स्यान् शुष्कशकानि वैदलम् । वर्जयेच्चाहुकं गुल्मी मधुराणि
फलानि च" इत्यादिषु वैदलत्वेन मुद्गादिषु निषेधः; तेन गुल्मेषु
माषकुलत्वादयो न निषिध्यन्ते, न हि ते वैदलाः ॥ २७ ॥

कषायमधुराः शीताः कटुपाका मरुत्कराः ॥
बद्धमूत्रपुरीषाश्च पित्तश्लेष्महरास्तथा ॥ २८ ॥

वैदलानां सामान्यगुणमाह—कषायेत्यादि ॥ २८ ॥

नात्यर्थं वातलास्तेषु मुद्गा दृष्टिप्रसादनाः ॥
प्रधाना हरितास्तत्र वन्या मुद्गसमाः स्मृताः ॥ २९ ॥

मुद्गगुणमाह—नात्यर्थमित्यादि ॥ २९ ॥

विपाके मधुराः प्रोक्ता मसूरा बद्धवर्चसः ॥

मसूरगुणमाह—विपाक इत्यादि ॥—

मकुष्ठकाः कृमिकराः

मकुष्ठगुणमाह—मकुष्ठका इत्यादि ॥—

कलायाः प्रचुरानिलाः ॥ ३० ॥

कलायगुणमाह—कलाया इत्यादि ॥ ३० ॥

आढकी कफपित्तघ्नी नातिवातप्रकोपणी ॥

आढकीगुणमाह—आढकीत्यादि ॥—

वातलाः शीतमधुराः सकषाया विरुक्षणाः ॥ ३१ ॥

कफशोणितपित्तघ्नाश्चणकाः पुंस्त्वनाशनाः ॥

त एव घृतसंयुक्तास्त्रिदोषशमनाः परम् ॥ ३२ ॥

चणकगुणमाह—वातला इत्यादि ॥ ३१ ॥ ३२ ॥

हरेणवः सतीनाश्च विश्लेया बद्धवर्चसः ॥

हरेणुसतीनावाह—हरेणव इत्यादि ॥—

ऋते मुद्गमसूराभ्यामन्ये त्वाध्मानकारकाः ॥ ३३ ॥

ऋते मुद्गमसूरयोराध्मानकरत्वमाह—ऋत इत्यादि । ऋते
विना । मुद्गमसूरयोः खजालपेक्षया आध्माननिषेधः, न पुनः
सर्वथाऽऽध्माननिषेधः ॥ ३३ ॥

माषो गुरुर्मिन्नपुरीषमूत्रः

स्निग्धोष्णवृष्यो मधुरोऽनिलघ्नः ॥

संतर्पणः स्तन्यकरो विशेषा-

द्बलप्रदः शुक्रकफावहश्च ॥ ३४ ॥

१ 'कटुपाकानिलापक्षाः' इति ताडपत्रपुस्तके पाठः । २ अय-
मर्षभोकः कचिदुस्तलिखितपुस्तके न पठ्यते ।

सु० सं० २८

वैदलत्वेनाप्राप्तान् माषादीनाह—माष इत्यादि । मिन्नपुरी-
षमूत्रो द्रवपुरीषमूत्रः । संतर्पणस्तृप्तिकरः । बलप्रदः बलमुपच-
यशक्तिलक्षणम् । वृष्यत्वशुक्रलत्वे स्तुतिवृद्धिकरत्वेन । 'पित्तक-
फावहश्च' इति कचित् ॥ ३४ ॥

कषायभावाच्च पुरीषभेदी

न मूत्रलो नैव कफस्य कर्ता ॥

खादुर्विपाके मधुरोऽलसान्द्रः

संतर्पणः स्तन्यरुचिप्रदश्च ॥ ३५ ॥

राजमाषानाह—कषायेत्यादि । अलसान्द्रो राजमाषः ।
कषायरसप्रभावात् कफहारित्वमवृष्यत्वं च ज्ञेयम् । खादुरिति
रसे ॥ ३५ ॥

माषैः समानं फलमात्मगुण-

मुक्तं च काकाण्डफलं तथैव ॥

आत्मगुणकाकाण्डयोरुणमाह—माषैरित्यादि । आत्मगुणा
कपिकच्छुः, तस्याः फलमात्मगुणम् । काकाण्डफलमश्वकः; कपि-
कच्छुसदृशस्निग्धः काकाण्डः 'शुकरस्निग्धी' इति लोके ॥—

आरण्यमाषा गुणतः प्रदिष्टा

रुक्षाः कषाया अविदाहिनश्च ॥ ३६ ॥

आरण्यमाषगुणमाह—आरण्यमाषा इत्यादि । आरण्यमा-
षाणां रुक्षत्वाविदाहिले खजालपेक्षया ॥ ३६ ॥

उष्णः कुलत्थो रसतः कषायः

कटुर्विपाके कफमारुतघ्नः ॥

शुक्राश्मरीगुल्मनिवृद्धश्च

सांग्राहिकः पीनसकासहन्ता ॥ ३७ ॥

कुलत्थानाह—उष्ण इत्यादि । उष्णो वीर्येण । कफमारु-
तघ्न इति कफमारुतां भिन्नौ मिलितौ च हन्तीत्यर्थः ॥ ३७ ॥

आनाहमेदोगुदकीलहिका-

श्वासापहः शोणितविचकृष ॥

कफस्य हन्ता नयनाभयघ्नो

विशेषतो वन्यकुलत्थ उक्तः ॥ ३८ ॥

वन्यकुलत्थमाह—आनाहेत्यादि । गुदकीला अर्शास्ति ॥ ३८ ॥

ईषत्कषायो मधुरः सत्तिकः

सांग्राहिकः पित्तकरस्तथोष्णः ॥

तिलो विपाके मधुरो बलिष्ठः

स्निग्धो व्रणे लेपन एव पथ्यः ॥ ३९ ॥

दन्त्योऽग्निमेघाजननोऽल्पमूत्र-

स्त्वच्यैरोऽथ केदयोऽनिलहा गुरुश्च ॥

तिलमाह—ईषदित्यादि । ईषत्कषायोऽनुरसत्वेन, मधुरो
मुक्यरसत्वेन, ईषत्तिकोऽनुरसत्वेनैव । व्रणे लेपन एव पथ्य इति
एतेन तिलानामालेपन एव व्रणे पथ्यत्वम्, अभ्यवहारे पुनर-
पथ्यत्वमेव; अन्ये पुनः 'स्निग्धो व्रणे सर्वत एव पथ्यः' इति

१ 'कटुकाः' इति ताडपत्रपुस्तके पाठः । २ 'स्तन्यः' इति पा० ।

पठन्ति, सर्वत इति पञ्चदशधा प्रसरप्रदुष्टेष्वित्यर्थः, अन्ये तु 'द्वित्रिणीयोकेभ्यो दोषहन्तृभ्यो लेपेभ्यः सर्वेभ्यः पथ्यतम इत्यर्थः' । दन्तेभ्यो हितो दन्त्यः । लघ्वे हितस्त्वच्यः । केशेभ्यो हितः केश्यः ॥ ३९ ॥—

तिलेषु सर्वेष्वसितः प्रधानो
मध्यः सितो हीनतरास्तथाऽन्ये ॥ ४० ॥

तिलानामुत्तममध्यमाधमत्वमाह—तिलेष्वित्यादि । असितः कृष्णः । सितः श्वेतः । अन्ये इति पीतहरितलोहिताः ॥ ४० ॥

यवः कषायो मधुरो हिमश्च
कटुर्विपाके कफपित्तहारी ॥
व्रणेषु पथ्यस्तिलवच्च नित्यं
प्रबद्धमूत्रो बहुवातवर्चाः ॥ ४१ ॥
स्यैर्याग्निमेधास्वरवर्णकृष्ण
सपिच्छिलः स्थूलषिलेखनश्च ॥
मेदोमरुतृद्हरणोऽतिरूक्षः
प्रसादनः शोणितपित्तयोश्च ॥ ४२ ॥

यवमाह—यव इत्यादि । हिमश्चेति चकारः कषायानन्तरं बोद्धव्यः; तेन मधुररसाच्चकारसमुच्चितं कषायरवं हीनमिति ज्ञेयम् । व्रणेषु पथ्यस्तिलवदिति तिलो यथा व्रणे लेपे वात-पित्तकफेषु च शस्यते, तथा यवोऽपि । नित्यमिति वचनेनावि-दग्धविदग्धाभिन्नाद्द्वलाद्यवस्थास्वित्यर्थः; अन्ये तु नित्य-प्रहणेन व्रणे यवमभ्यवहारेणापि हितमिच्छन्ति । प्रबद्धमूत्रः अल्पमूत्रः, अत एव प्रमेहिणां हितः । बहुवातवर्चा इति वातो-ऽत्र कुक्षिवातोऽभिप्रेतः, अन्यथा मेदोमरुतृद्हरण इति विरु-ध्यते । स्यैर्यं वयःस्थापनकारित्वम् । मेदोमरुतृद्हरण इति मेदोवातं तृष्णां च हन्तीत्यर्थः; यदि वा मेदसाऽऽवृत्तो मरुन्मे-दोमरुत्तं सावरणं हन्ति, स्रोतःशोधकत्वात्; निरावरणे तु रूक्ष-शीतकषायकटुपाकैर्नातिवर्धको नातिप्रत्यनीकः । 'यवोऽकषायः' इति केचित्; तत्रैषत्कषाय इत्यर्थः ॥ ४१ ॥ ४२ ॥

पभिर्गुणैर्हीनतरैस्तु किञ्चि-
द्विद्याद्येभ्योऽतियवानशेषैः ॥

अतियवगुणमाह—एभिरित्यादि । अतियवा निःशुकाः कृष्णारुणयवा एव । अशेषैर्गुणैरतियवान् विद्यादित्यर्थः । अन्ये तु पठन्ति—'श्वेभ्योऽपि यवानशेषान्' इति । तत्रातियवय-विकादयोऽशेषशब्दाच्चाः । तत्र यविका निःशुकाः खल्पाः ॥—

गोधूम उक्तो मधुरो गुरुश्च
बलयः स्थिरः शुक्ररुचिप्रदश्च ॥ ४३ ॥
स्निग्धोऽतिशीतोऽनिलपित्तहन्ता
सन्धानकृच्छ्रेष्मकरः सरश्च ॥

गोधूमगुणमाह—गोधूम इत्यादि । स्थिरो वयःस्थापनकारी । स्निग्धोऽतिशीत इत्यतिशब्दः काकाक्षिगोलकबहुमयत्राभि

संबध्यते । श्लेष्मकर इति नवगोधूमः, पुराणगोधूमस्तु वसन्तेऽ-प्युपयोगार्हत्वान्न श्लेष्मकरः ॥ ४३ ॥—

रूक्षः कषायो विषशोषशुक्र-
बलासदृष्टिश्चकृद्धिदाही ॥ ४४ ॥
कटुर्विपाके मधुरस्तु शिम्बाः
प्रभिन्नविष्मारुतपित्तलश्च ॥

सामान्यशिम्बिगुणमाह—रूक्ष इत्यादि । 'विषशोषमेह' इति केचित् पठन्ति ॥ ४४ ॥—

सितासिताः पीतकरक्तवर्णा
भवन्ति येऽनेकविधास्तु शिम्बाः ॥ ४५ ॥
यथादितस्ते गुणतः प्रधाना
ज्ञेयाः कटूष्णा रसपाकयोश्च ॥

वर्णविशेषेण शिम्बानां गुणमाह—सितेत्यादि । सिताः शुक्लाः, असिताः कृष्णाः । यथादितस्ते गुणतः प्रधाना इति असितात् कृष्णात् सितः प्रधानः, पीतादसितः प्रधानः, रक्ता-दपि पीतः । गुणै रसवीर्यविपाकलक्षणैः, प्रधानाः श्रेष्ठाः । अन्ये तु 'यथोदितास्ते गुणतस्तथाऽऽर्शाः' इति पठन्ति । अत्रा-यमर्थः—ये शिम्बा येन प्रकारेण रसपाकयोरुदितास्ते तथै-वार्शा ज्ञेयाः, न तु शुष्काः ॥ ४५ ॥—

सहाद्वयं मूलकजाश्च शिम्बाः
कुशिम्बिवल्लीप्रभवास्तु शिम्बाः ॥ ४६ ॥
ज्ञेया विपाके मधुरा रसे च
बलप्रदाः पित्तनिवर्हणाश्च ॥

सहाद्वयमिति सहाद्वयं मुद्गरपर्णांमाषपर्णौ । मूलकजाश्च शिम्बा इति मूलकशिम्बी । कुशिम्बीवल्ली शुक्रशिम्बी । अन्ये तु 'मूलक-पर्णिकाश्च' इति पठन्ति; तत्र मूलकपर्णां शोभाजनकः ॥ ४६ ॥—

विदाहवन्तश्च भृशं विरूक्षा
विष्टभ्य जीर्यन्त्यनिलप्रदाश्च ॥ ४७ ॥
रुचिप्रदाश्चैव सुदुर्जराश्च
सर्वे स्मृता वैदलिकास्तु शिम्बाः ॥

इदानीं वैदलानां मुद्गरीनां सतीनान्तानामार्द्रशिम्बीगुण-माह—विदाहवन्तश्चेत्यादि । विष्टभ्य जीर्यन्ति गुडगुडाशब्दं कृत्वा पाकं गच्छन्तीत्यर्थः; अन्ये 'सवाततोदशूला मलस्याप्र-वृत्तिं कृत्वा पाकं गच्छन्तीत्यर्थः' । वैदलिकास्तु शिम्बा मुद्गरीना-मार्द्रफलिकाः । शुष्कनिर्गतत्वचां तु प्रागुक्त एव गुणः ॥ ४७ ॥—

कटुर्विपाके कटुकः कफघ्नो
विदाहिभावादहितः कुसुम्भः ॥ ४८ ॥
उष्णाऽतसी स्वादुरसाऽनिलघ्नी
पित्तोल्बणा स्यात् कटुका विपाके ॥
पाके रसे चापि कटुः प्रदिष्टः
सिद्धार्थकः शोणितपित्तकोपी ॥ ४९ ॥

१ 'शोणितपित्तहेतुः' इति पा० ।

**तीक्ष्णोष्णरूक्षः कफमारुतघ्न-
स्तथागुणश्चासितसर्षपोऽपि ॥**

शमीधान्यसामान्यादेव कुसुम्भातसीसर्षपगुणमाह—कटु-
विपाके इत्यादि ।—रसे च पाके च कटुक इत्यर्थः । 'मधुरोऽनि-
लग्नः' इत्यन्ये पठन्ति । सिद्धार्थकः श्वेतसर्षपः । रक्तसर्षपगुण-
माह—तथेत्यादि । असितसर्षपो रक्तसर्षपः ॥ ४८ ॥ ४९ ॥

**अनार्तवं व्याधिहतमपर्यागतमेव च ॥
अभूमिजं नवं चापि न धान्यं गुणवत् स्मृतम् ५०**

त्याज्यमाह—अनार्तवमित्यादि । अनार्तवम् अन्यर्तुजातम् ।
व्याधिहतं कुङ्कुमादिना हतम् । अपर्यागतम् अपक्वम् । अभूमि-
जम् ऊषरोपलकादिसविषभूमिजं; 'यस्य धान्यस्य या उचिता
भूमिस्ततोऽन्यत्र भूमौ जातम्' इत्यपरे । नवं चापीति चकारेण
नवस्यानतिदोषकारिता सूच्यते । धान्यशब्देन शुकशमीधान्यानि
गृह्यन्ते ॥ ५० ॥

नवं धान्यमभिष्यन्दि लघु संवत्सरोषितम् ॥

नवादीनां गुणमाह—नवमित्यादि । नवमिति वर्षं यावत् ।
अभिष्यन्दि दोषधातुमलस्रोतसां क्लेदप्राप्तिजननम् । लघु संवत्स-
रोषितमिति लघु पुराणमिति वाच्येऽत्र 'संवत्सरोषितम्' इति
यत् करोति तज्ज्ञापयति—प्रथमवर्षादूर्ध्वं द्वितीयं वर्षं यावत्
पुराणं गुणवत् भवति, तदूर्ध्वं तु नीरसत्वाच्च गुणकरमिति ।
उक्तं च—'वर्षोषितं सर्वधान्यं परित्यजति गौरवम् । न तु
त्यजति तद्वीर्यं क्रमशो विजहाति तत्' इति; 'माषचर्णकादयस्तु
नूतना एव स्वकार्यकरणसमर्थाः' इत्येके ॥—

विदाहि गुरु विष्टभि विरूढं दृष्टिदूषणम् ॥ ५१ ॥

विरूढमाह—विदाहीत्यादि । विरूढम् अङ्कुरजननशक्तिरहित-
मित्यर्थः, अन्ये 'विरूढमङ्कुरितम्' इत्याहुः; ईषद्गुष्टं चणकमुद्गादि-
विरूढमाहुरपरे ॥ ५१ ॥

**शाल्यादेः सर्षपान्तस्य विविधस्यास्य भागशः ॥
कौलप्रमाणसंस्कारमात्राः संपरिकीर्तिताः ॥ ५२ ॥**

इति कुधान्यवर्गः ।

उपसंहारमाह—शाल्यादेरित्यादि । भागशः कालप्रमाणं संव-
त्सरोषितमित्यनेनोक्तम् । संस्कारो यथा—गुरोरपि व्रीहेः संस्का-
रवशात्तजा लघवः, मात्रा पुनरभिलष्येक्षिणी हीना मध्यमो-
त्तमा चेति । "लघु पथ्यतमं प्रोक्तं गुर्वपथ्यतमं स्मृतम् । यद्य-
दागच्छति क्षिप्रं तत्तल्लघुतरं स्मृतम्"—इति । कुधान्यवर्गः ॥ ५२ ॥

अथ मांसवर्गः ।

अत ऊर्ध्वं मांसवर्गानुपदेक्ष्यामः; तद्यथा—जले-
शया, आनूपा, ग्राम्याः, क्रव्यभुज, एकशाफा,
जाङ्गलाश्चेति षण्मांसवर्गा भवन्ति । एतेषां वर्गा-
णामुत्तरोत्तरा प्रधानतमाः । ते पुनर्द्विविधा जाङ्गला
आनूपाश्चेति । तत्र जाङ्गलवर्गोऽष्टविधः । तद्यथा—

जङ्गाला, विष्किराः, प्रतुदा, गुहाशयाः, प्रसहाः,
पर्णमृगा, बिलेशया, ग्राम्याश्चेति । तेषां जङ्गलवि-
ष्किरौ प्रधानतमौ ॥ ५३ ॥

अन्नं भक्तरूपं चोक्तं, प्रधानव्यञ्जनं मांसमाह—तद्यथे-
त्यादि । जलेशयाः कोशस्थाः पादिनो मत्स्याश्च; आनूपाः कूल-
चराः प्लवाश्च; ग्राम्यशब्देनैकशाफाशब्देन च ग्राम्याः, शाफः खुरः;
क्रव्यभुक्शब्देन च गुहाशयाः प्रसहाश्च, क्रव्यं मांसं; जाङ्गल-
शब्देन जङ्गलविष्किरप्रतुदपर्णमृगबिलेशया इति त्रयोदश भेदाः
षट्स्वेवान्तर्भूताः । संख्येयनिर्देशादेव षट्संख्यायां लब्धायां
षडग्रहणं प्रतुदादिभेदा एतेष्वेवावस्थान्ते, तेन षड्वर्गा इति
नियमार्थम्; 'अन्येऽपि जङ्गलादिभेदा भविष्यन्तीति सूचनार्थम्'
इत्यपरे । अयं षोडश भेदः संक्षेपेणोत्तरोत्तरप्राधान्यज्ञापनाय ।
वर्गाणामुत्तरोत्तरप्राधान्यमाह—एतेषामित्यादि । पुनर्द्विविध-
माह—ते पुनरित्यादि । द्वैविध्यकथनं जाङ्गलत्वेनानूपत्वेन च
वक्ष्यमाणभेदानां गुणानुगमाय । जाङ्गलस्याष्टविधत्वमाह—तत्रे-
त्यादि । ते सर्वेऽत्रैव वक्ष्यन्ते । तेषां मध्ये कस्य प्राधान्यमि-
त्याह—तेषामित्यादि । 'जाङ्गलविष्किरौ' इति क्वचित् ॥ ५३ ॥

**तावेणहरिणर्क्षुरङ्गकरालकृतमालशरभश्वदं-
ष्ट्रापृषतचारुकरमृगमातृकाप्रभृतयो जङ्गला मृगाः
कषाया मधुरा लघवो वातपित्तहरास्तीक्ष्णा हृद्या
बस्तिशोधनाश्च ॥ ५४ ॥**

जङ्गलविष्किरवाह—तावेणेत्यादिना । ताविति यौ जङ्गलवि-
ष्किरौ कथ्येते इत्यर्थः । एणः कृष्णहरिणः, हरिणो गौरहरिणः,
ऋक्षो नीलाण्डः 'रोरु' इति प्रसिद्धः, कुरङ्गश्चतुरगतिः 'चतुरङ्ग'
इति लोके, करालोऽधोनिष्क्रान्तदन्तो हिमवदादिपर्वतेषु 'कस्तू-
रीमृग' इति लोके, कृतमाला बहवः सङ्घातचारिणो मृगा देशा-
न्तरे लोकादवगन्तव्याः, शरभोऽष्टापद उष्ट्रप्रमाणो महाश्वः
पृष्ठगतचतुष्पादः काश्मीरे प्रसिद्धः, श्वदंश्चतुर्दंष्ट्रोऽतिदुष्टः
'कर्केटक' इति कार्तिकपुरे, पृषतो विन्दुवित्रितः 'चित्तल' इति
लोके, चारुक्श्वाशरीरः स्वल्पतनुर्गमेद एव, मृगमातृका
अल्पा पृथुदरा चतुरङ्गवी 'मेदली' इति लोके । प्रथमिप्रहणात्
कोट्टकारकरामादयः । जङ्गला इति प्रशस्तजङ्गावन्तः । तेषां
सामान्यगुणमाह—कषाया इत्यादि । तीक्ष्णा इति तीक्ष्णगुण-
कर्मकरत्वात् । बस्तिशोधना इति अश्मरीशर्करामूत्रकृच्छ्रम्-
त्राघातादिषु पथ्याः, मूत्रविरेककारिण इत्यर्थः ॥ ५४ ॥

**कषायमधुरो हृद्यः पित्तासृक्फरोगहा ॥
संग्राही रोचनो बल्यस्तेषामेणो उवरापहः ॥ ५५ ॥**

तेषां मध्ये कृष्णहरिणगुणमाह—कषायेत्यादि । एणस्य षड्-
सलेऽपि कषायमधुरोत्कटत्वात् कषायमधुर इत्युक्तम् ॥ ५५ ॥

**मधुरो मधुरः पाके दोषघ्नोऽनलदीपनः ॥
शीतलो बद्धविण्मूत्रः सुगन्धिहरिणो लघुः ॥ ५६ ॥**

१ 'वातकोपनम्' इति ताडपत्रपुस्तके पाठः । २ 'कालः प्रमाणं
संस्कारो मात्रा चास्मिन् परीक्ष्यते' इति ताडपत्रपुस्तके पाठः ।

१ 'तत्र जङ्गलाः' इति ताडपत्रपुस्तके पाठः ।

गौरहरिणगुणमाह—मधुर इत्यादि । बद्धविण्मूत्र इति एते-
नातीसारिणां प्रमेहिणां च हित इत्युक्तम्; एणस्तु प्रमेहिणा-
महितः बस्तिशोधनत्वात् ॥ ५६ ॥

एणः कृष्णस्तयोर्ज्ञेयो हरिणस्ताम्र उच्यते ॥
यो न कृष्णो न ताम्रश्च कुरङ्गः सोऽभिधीयते ५७

सूत्रेणैणहरिणयोर्भेदमाह—एण इत्यादि ॥ ५७ ॥

शीताऽसूक्ष्मपित्तशमनी विज्ञेया मृगमातृका ॥
सन्निपातक्षयश्वासकासहिक्काश्चिप्रणुत् ॥ ५८ ॥

मृगमातृकामाह—शीतेत्यादि ॥ ५८ ॥

लावतित्तिरिक्तपिञ्जलवर्तीरवर्तिकावर्तकनमृका-
वार्तीकचकोरकलविङ्कमयूरककरोपचक्रकुट्टसा-
रङ्गशतपत्रकुत्तित्तिरिक्कुवाहकयवालकप्रभृतय-
ह्याहला विष्किराः ॥ ५९ ॥

लघवः शीतमधुराः कषाया दोषनाशनाः ॥

लावः प्रसिद्धः; तित्तिरिः कृष्णतित्तिरिश्चित्रपक्षः; कपिजलो
गौरतित्तिरिः; वर्तीरः कपिजलानूकः कपिजलादलो वर्तिकातः
किञ्चिन्महान् वर्तिकासदृश एव, 'घर्घरा' इति लोके; वर्तिका-
वर्तिका तद्देवी; नमृका लोके घुडुरुकाभिधा हृङ्कारकारिण्यल्पा
पाण्डुरोदरा; वार्तीका वर्तिकाचटकाः स्वल्पाः संघातचारिणः 'वगेडा'
इति लोके; चकोरो रक्ताक्षो विषसूचकः खनाम्ना ख्यातः; कल-
विङ्कः कालचटको भृङ्गराजाद्भिज्जः, अपरे भृङ्गराजमाहुः, अन्ये
तु रक्तशिरसे कृष्णग्रीवं ग्रामचटकाकारं कलविङ्कमाहुः; मयूरः
प्रसिद्धः; ककरो लावान्तको कपिजलात् स्थूलः, 'कयर' इति
लोके; उपचक्रः क्रकरभेदः कृशचक्षुर्भेदाविलः; कुकुटः प्रसिद्धः;
सारङ्गशतकः, अन्ये कृष्णकर्तुरेश्वातकाकारो विष्किरः; शतपत्रो
दार्वाघाटः, 'काष्ठकुट्टक' इति लोके; कुत्तित्तिरिस्तित्तिरिभेदः
पाण्डुः कपिलः; कुकुवाहकः कुरुकुहकः; यवालको यवगुडुकः ।
प्रभृतिप्रहणेनेवजातीयाः । विकीर्य भक्षयन्तीति विष्किराः;
त्रिभिश्चरणयुगलचक्रुभिराहलन्ति विलिखन्तीति त्र्याहलाः ।
एतेषां सामान्यगुणमाह—लघवः शीतमधुरा इत्यादि । अन्ये
लावादिर्वर्तिकादिवर्गयोगुणाश्च श्लोकेन पठन्ति,—“वर्गो स्वादु-
रसावेर्ता कषायानुरन्धो लघू । वातपित्तहरौ नातिशीतलौ बस्ति-
शोधनौ” इति; अत्रापि स एवार्थः ॥ ५९ ॥

संघ्राही दीपनश्चैव कषायमधुरो लघुः ॥

लावः कटुविपाकश्च सन्निपाते तु पूजितः ॥ ६० ॥

तेषां मध्ये लावकगुणमाह—संघ्राहीत्यादि । सन्निपाते तु
पूजित इति पूजितः प्रशस्त इत्यर्थः । सामान्यगुणकथने दोष-
शमन इति वचनादत्र सन्निपातवचनाच्च वातादीन् व्यस्तान् सम-
स्तानपि हन्तीत्यर्थः; अथवा सन्निपातज्वरे निवृत्तं पुनरागमन-
निवृत्तये प्रयोज्य इत्यर्थः । अत्र केचित् पठन्ति—“गैरिकः

१ 'दीपनः शीतः' इति पा० ।

पांशुलश्चैव पौण्ड्रको दर्भरस्तथा । लावश्चतुर्विधः प्रोक्तस्तित्तिरि-
द्विविधः स्मृतः—” इति; गैरिकपांशुलौ प्रसिद्धौ, पौण्ड्रकदर्भरौ
देशान्तरे लोकादवगन्तव्यौ । तित्तिरिव्याख्यातः । अस्याप्रे
केचिद् गैरिकपांशुलपौण्ड्रकदर्भरभेदेन गुणान् पृथग्भिन्नान्
पठन्ति; एतच्च न बहुसंमतं, तस्मात् पठनीयम् ॥ ६० ॥

ईषद्गुरुष्णमधुरो वृष्यो मेधाग्निवर्धनः ॥

तित्तिरिः सर्वदोषघ्नो ग्राही वर्णप्रसादनः ॥ ६१ ॥

रक्तपित्तहरः शीतो लघुश्चापि कपिञ्जलः ॥

कफोत्थेषु च रोमेषु मन्दवाते च शस्यते ॥ ६२ ॥

हिक्काश्वासानिलहरो विशेषाद्गौरतित्तिरिः ॥

कृष्णतित्तिरिगुणमाह—ईषदित्यादि । ईषद्गुरुत्वं लावकापे-
क्षया । सर्वप्रहणं रक्तदुष्टिप्रखप्राप्तये । गौरतित्तिरिगुणमाह—
रक्तेत्यादि ॥ ६१ ॥ ६२ ॥—

वातपित्तहरा वृष्या मेधाग्निबलवर्धनाः ॥ ६३ ॥

लघवः क्रकरा ह्यास्तथा चैवोपचक्रकाः ॥

क्रकरगुणमाह—वातपित्तेत्यादि । उपचक्रगुणमाह—तथे-
त्यादि । तथेति क्रकरसदृशगुणा इत्यर्थः ॥ ६३ ॥—

कषायः स्वादुलवणस्त्वच्यः केश्योऽरुचौ हितः ६४
मयूरः खरमेधाग्निहृक्श्रोत्रेन्द्रियदाढ्यकृत् ॥

मयूरगुणमाह—कषाय इत्यादि । हृक्श्रोत्रेन्द्रियदाढ्यकृदिति
चक्षुःश्रवणेन्द्रियदाढ्यकारीत्यर्थः ॥ ६४ ॥

स्निग्धोष्णोऽनिलहा वृष्यः खेदखरबलावहः ॥ ६५ ॥

बृंहणः कुकुटो वन्यस्तद्वङ्गाभ्यो गुरुस्तु सः ॥

वातरोमक्षयवमीविषमज्वरनाशनः ॥ ६६ ॥

वनकुकुटमाह—स्निग्धेत्यादि । वन्यो वनजातः । ग्राम्यकुकु-
टमाह—तद्वदित्यादि । तद्वदिति वनकुकुटवदित्यर्थः । गुरुस्त्विति
वन्योऽपि गुरुः, ग्राम्यस्तु गुरुतर इत्यर्थः ॥ ६५ ॥ ६६ ॥

कपोतपारावतभृङ्गराजपरभृतकोयष्टिककुलिङ्ग-
गृहकुलिङ्गगोक्ष्वेडकडिण्डिमणवकशतपत्रकमातृ-
निन्दकभेदाशिशुकसारिकावल्गुलीगिरिशालद्वाल-
द्वूपकसुगृहाखञ्जरीटहारीतदात्यूहप्रभृतयः प्रतुदाः
॥ ६७ ॥

प्रतुदानाह—कपोतेत्यादि । कपोतो वनवासी 'पाण्डुक'
इति लोके, स च नानाविधः; पारावतो गृहदेवकुलालयः; भृङ्ग-
राजो त्रमरको धूम्याटसदृशः 'पक्षिराज' इति लोके; परभृतः
कोकिलः; कोयष्टिः कोयङ्गका दीर्घजङ्घा 'कोयङ्ग' इति लोके;
कुलिङ्गो वन्यचटको ग्राम्यचटकाकारः; गृहकुलिङ्गः पुण्ड्रचटकः
'ग्रामचटक' इति लोके; गोक्ष्वेडो गोनर्दः; डिण्डिमणवकः
डिण्डिमोत्कटध्वनिः; शतपत्रो राजशुकः; मातृनिन्दकः प्रिया-

१ 'रुचिप्रदः' इति पा० । २ 'डिण्डिमानक' इति पा० ।

३ 'मातृलिङ्गक' इति पा० ।

त्मकः 'पुत्ररजक' इति लोके; मेदाशी पुत्रशुकः, भेकाशीति केचित्, तत्रापि स एवार्थः; शुकसारिके प्रसिद्धे; वल्गुनी 'गदु-
लिका' इति लोके; गिरिशा गिरिवर्तिका, 'पर्वतवाही' इत्येके;
लद्वा फेजातको रक्तपुच्छाधोभागः, अन्ये भरद्वाजभेदमाहुः,
'ल्यट' इति लोके; लटूषको द्वितीयफेजातकः, अन्ये सखानच-
कवाकृतिचक्षुभागं दीर्घपुच्छादिलक्षणेन प्रतुदं विहङ्गमाहुः; सुगृहा
पीतमस्तका 'वयौ' इति लोके; खञ्जरीटः सितासितवर्णो द्रुतल-
लितगतिः 'कवडिया' इति लोके; हारीतो हरितपीतवर्णः 'हरि-
ताल' इति लोके; दात्यूहः कालकण्टकः 'रायुक' इति लोके ।
प्रभृतिप्रहणाद् गोपापुत्रसारपदेन्द्रादयश्चरकोक्ताः । प्रतुदा इति
प्रतुय भक्षयन्तीति हेतोः ॥ ६७ ॥

**कषायमधुरा रुक्षाः फलाहारा मरुत्कराः ॥
पित्तश्लेष्महराः शीता बद्धमूत्राल्पवर्चसः ॥ ६८ ॥**

एषां सामान्यगुणमाह—कषायेत्यादि । फलाहारा मरुत्करा
इति फलाहारत्वेन वातकराः, फलाहारत्वं स्वभावकथनं वा; वात-
करत्वं न कलायादिवत्, किंतु मांसान्तरापेक्षया न वातं
घ्नन्तीत्यर्थः ॥ ६८ ॥

सर्वदोषकरस्तेषां मेदाशी मलदूषकः ॥

तेषां मध्ये मेदाशियुगमाह—सर्वदोषकर इत्यादि । मलदू-
षक इति वातादिदोषजननो मूत्रादिमलदूषकश्चेति, स्वभावेन
दोषाणां मलानां च दूषयितेत्यर्थः । केचित् सर्वदोषकरस्थाने
'सर्वदोषहर' इति प्रमादपाठं दृष्ट्वा सर्वदोषहरस्य च मलदूषक-
त्वासंभवेन मलदूषकस्थाने 'मलदूषक' इति पठन्ति; तच्च
प्रमादजलान्नादेयम् ॥—

कषायस्वादुलवणो गुरुः काणकपोतकः ॥ ६९ ॥

काणकपोतगुणमाह—कषायेत्यादि । चकारोऽत्र लुप्तनिर्दिष्टो
द्रष्टव्यः, तेन काणकपोतोऽपि त्रिदोषकोपनो मलदूषयितेति
चकारेण पूर्वानुवृत्तं समुचीयते । काणकपोतो वनवासी पाण्डुक-
पोतः, अन्येऽरुणवर्णकमपि कपोतमाहुः ॥ ६९ ॥

**रक्तपित्तप्रशमनः कषायविशदोऽपि च ॥
विपाके मधुरश्चापि गुरुः पारावतः स्मृतः ॥ ७० ॥**

पारावतगुणमाह—रकेत्यादि । विशदः पिच्छिलविपरीतः ७०
कुलिङ्गो मधुरः क्षिग्धः कफशुकविवर्धनः ॥

वन्यकुलिङ्गगुणमाह—कुलिङ्ग इत्यादि ॥—

रक्तपित्तहरो वेदमकुलिङ्गस्त्वतिशुकलः ॥ ७१ ॥

गृहकुलिङ्गगुणमाह—रकेत्यादि । वेदम गृहम् ॥ ७१ ॥

**सिंहव्याघ्रवृकतरश्चक्षुश्रीपिमार्जारशृगालमृगे-
र्वारुकप्रभृतयो गुहाशयाः ॥ ७२ ॥**

१ 'फेचाकः' इति पा० । २ 'द्वितीयफेचाकः' इति पा० ।
३ 'वयं' इति पा० । ४ 'रसतो मधुरश्चापि' इति ताडपत्रपुस्तके पा० ।

गुहाशयानाह—सिंहेत्यादि । सिंहः पराक्रमी निद्रालुः;
व्याघ्रो विकृतमुखो निद्रालुर्हिंसः; वृकः कुकुरसदृशः पशुः क्षुद्रः;
तरक्षुर्भृगशतुर्व्याघ्रविशेषः 'जरख' इति लोके; ऋशो मल्लूको-
ऽतिलोमशः 'रिंछ' इति लोके; द्वीपी व्याघ्रमेदश्चित्रव्याघ्रः
'चित्रक' इति लोके; मार्जारो बिडालः, अत्र च मार्जारो गुहा-
शयत्यादरण्यबिडालो बोद्धव्यः; शृगालः प्रसिद्धः; मृगेर्वारुर्भृग-
भक्षः शृगालाकृतिः 'हरिणडु(द्र)व' इति लोके । प्रभृतिप्रहणाद्वा-
न्तादवधुप्रभृतयः । गुहासु पर्वतविवरेषु शेरत इति गुहाशयाः ७२

**मधुरा गुरवः क्षिग्धा बन्धा मारुतनाशनाः ॥
उष्णवीर्या हिता नित्यं नेत्रगुहाविकारिणाम् ॥ ७३ ॥**

तेषां सामान्यगुणमाह—मधुरा इत्यादि ॥ ७३ ॥

**काककङ्कुररचाषभासशशाघातयुलूकचिह्लि-
श्येनगृध्रप्रभृतयः प्रसहाः ॥ ७४ ॥**

प्रसहानाह—काकेत्यादि । काकः प्रसिद्धः; कङ्को दीर्घचक्षुर्मै-
हाप्रमाणः, उक्तं च,—“कङ्कः स्यात् कङ्कमल्लाख्यो बाणपत्रार्हप-
क्षकः । लोहपृष्ठो दीर्घपादः पक्षाधः पाण्डुवर्णभाक्” —इति;
कुररश्चिलयाकारो नादोत्थापितमत्स्यो हस्तमत्स्यग्राही 'कुरल'
इति लोके प्रसिद्धः; चाष इन्द्रनीलमणिसदृशपक्षः शस्तदर्शनः
'करटाशन' इति लोके प्रसिद्धः; भासो गोकुलवारी गृध्रविशेषः
श्वेतशिखावान्; शशाघाती चिलयाकारो महाचरणनखः प्रहारेण
शशाकाहरणशीलः 'शशामि' इति लोके प्रसिद्धः, अन्ये 'पाजी'
इत्याहुः; उलूकः कौशिकः; चिह्लिः चिल्हः; श्येनः सिञ्चानो गरु-
डान्वयः; गृध्रो मांसाशी योजनदृष्टिः; प्रभृतिप्रहणेन धूमपिर्का-
करपत्रिकादयो गृह्यन्ते । प्रसह्य भक्षयन्तीति प्रसहाः ॥ ७४ ॥

**एते सिंहादिभिः सर्वे समाना वायसादयः ॥
रसवीर्यविपाकेषु विशेषाच्छोषिणे हिताः ॥ ७५ ॥**

तेषां सामान्यं गुणमाह—एते इत्यादि । एते वायसादयः
सिंहादिभिः समानास्तुत्या इति संबन्धः । वायसः काकः । ते
केषु समाना इत्याह—रसवीर्यविपाकेषु । विशेषादतिशयेन ।
शोषिणे राजयक्षिणे ॥ ७५ ॥

**महुमूषिकवृक्षशायिकावकुशपूतिघासवानरप्र-
भृतयः पर्णमृगाः ॥ ७६ ॥**

पर्णमृगानाह—मद्वित्यादि । महुमूषिको मालुयासर्पः;
अन्ये तु महुमूषिकौ मिन्नावाचक्षेते; तत्र महुः पूर्वार्थ एव,
मूषिको वृक्षमूषिकः वृक्षशायिका वृक्षमर्कटिका 'गिली' इति
लोके; अवकुशो गोलाङ्गुलो वानरविशेषः; पूतिघासो वृक्षबि-
डालः सुगन्धिवृषणः 'कर्पूरक' इति लोके; वानरो मर्कटः ।
प्रभृतिप्रहणादेवंजातीया अन्येऽपि । प्रायेण वृक्षस्थायित्वाद्
पर्णमृगाः ॥ ७६ ॥

१ 'शुभ्रः' इति पा० । २ 'निरलि' इति पा० ।
३ 'निरलिः' इति पा० । ४ 'धूमतीशी' इति पा० ।

मधुरा गुरवो वृष्याश्चक्षुष्याः शोषिणे हिताः ॥
सृष्टमूत्रपुरीषाश्च कासाशःश्वासनाशनाः ॥ ७७ ॥

एतेषां सामान्यगुणमाह—मधुरा इत्यादि ॥ ७७ ॥

श्राविच्छल्यकगोधाशशश्वदंशलोपाकलोमश-
कर्णकदलीमृगप्रियकाजगरसर्पमूषिकनकुलमहाब-
भ्रुप्रभृतयो बिलेशयाः ॥ ७८ ॥

बिलेशयानाह—श्राविदित्यादि । श्रावित् सूचिसदृशरोमयुक्ता
'सिहै' इति लोके; शल्यको बज्रशकलो बृहद्गोधानुकारी 'साला'
इति लोके; गोधाशशौ प्रसिद्धौ; श्वदंशो ग्राममार्जारः, अन्ये
वनमार्जारमाहुः; लोपाकः शगालमेदः, 'लाङ्गलक' इति लोके;
लोमशकर्णो नलत्करः; कदली महाबिलालसमो व्याघ्राकारः
'कदलीहण्ड' इति पौण्ड्रे प्रसिद्धः, अन्ये सर्पविशेषमाहुः, अपरे
'कदलीमृग' इति समस्तं पठन्ति, तत्रापि स एवार्थः; मृगप्रि-
यको शोनसः; अजगरो महासर्पः, सर्पः पुनरल्पो राजिलमण्ड-
लिदर्वीकरमेदात्रिविधः; मूषिको भूमिमूषिकः; नकुलो भुजङ्गशत्रुः;
तद्भेदो महाबभ्रुः; प्रभृतिग्रहणाण्डकजाहकप्रभृतयोऽपि
द्रष्टव्याः । बिलशाथिलाद्विलेशयाः ॥ ७८ ॥

वचोमूत्रं संहतं कुर्युरेते

वीर्यं चोष्णाः पूर्ववत् स्वादुपाकाः ॥

वातं हन्युः श्लेष्मपित्ते च कुर्युः

स्निग्धाः कासश्वासकाश्यापहाश्च ॥ ७९ ॥

एतेषां सामान्यगुणमाह—वर्च इत्यादि । संहतं सान्द्रम् । अन्ये
तु 'सांघ्राहिका बद्धमूत्रास्त्रयैते' इति पठन्ति ॥ ७९ ॥

कषायमधुरस्तेषां शशः पित्तकफापहः ॥

नातिशीतलवीर्यत्वाद्वातसाधारणो मतः ॥ ८० ॥

तेषामेव केषांश्चिद्गुणविशेषमाह—कषायेत्यादि । वाते साधा-
रणो मध्यस्थः, साधारणदेशवत्; न चायं वातं कोपयति
न च वातघ्नं करोति; माधुर्याद्वातघ्नमहेतुः, कषायात् सशैत्या-
बाहेदुरिति साधारणत्वम् ॥ ८० ॥

गोधा विपाके मधुरा कषायकटुका स्मृता ॥

वातपित्तप्रशमनी बृंहणी बलवर्धनी ॥ ८१ ॥

शल्यकः स्वादुपित्तघ्नो लघुः शीतो विषापहः ।

प्रियको मारुते पथ्योऽजगरस्त्वर्शसां हितः ॥ ८२ ॥

दुर्नामानिलदोषघ्नाः कृमिदूषीविषापहाः ॥

चक्षुष्या मधुराः पाके सर्पा मेघान्निवर्धनाः ॥ ८३ ॥

दर्वीकरा दीपकाश्च तेषूक्ताः कटुपाकिनः ॥

मधुराश्चातिचक्षुष्याः सृष्टविण्मूत्रमारुताः ॥ ८४ ॥

गोषेत्यादि । दूषीविषापहा इति विषमेव दान्वाभिवातातपाय-
भिभवेन मन्दतां गतं विषपीतस्य वा विषं दूषीविषम् । सर्पाः
सामान्यसर्पाः । दर्वीकराः फणाकर इत्यर्थः । दीपका राजिमन्तः
॥ ८१—८४ ॥

अश्वाम्बतरगोखरोऽश्वस्तोरभ्रमेदःपुच्छकप्रभृत-
यो ग्राम्याः ॥ ८५ ॥

ग्राम्यानाह—अश्वाम्बतरेत्यादि । अश्वो घोटकः; अश्वार्थो
गर्दमेन जनितोऽश्वतरः 'वेसर' इति लोके; गौः प्रसिद्धा;
खरो गर्दभः; उष्ट्रः करभः; बस्तरच्छगलः, उरभ्रो मेषः; मेदःपु-
च्छको दुम्बकः, अन्ये एडकमाहुः, प्रभृतिग्रहणाण्डकप्रभृतयः ।
प्रायो ग्रामवासिन्नाग्राम्याः ॥ ८५ ॥

ग्राम्या वातहराः सर्वे बृंहणाः कफपित्तलाः ॥

मधुरा रसपाकाभ्यां दीपना बलवर्धनाः ॥ ८६ ॥

तेषां सामान्यं गुणमाह—ग्राम्या इत्यादि ॥ ८६ ॥

नातिशीतो गुरुः स्निग्धो मन्दपित्तकफः स्मृतः ॥

छगलस्त्वनभिष्यन्दी तेषां पीनसनाशनः ॥ ८७ ॥

अथ छगलगुणमाह—नातिशीत इत्यादि । अल्पभेद्गौरवा-
भ्यामल्पकफः, उष्णानुबन्धादल्पशैत्यादल्पपित्तः, कटुतिक्त-
व्यायामाल्पाभ्युपेवनादनभिष्यन्दी अल्पाभिष्यन्दी दोषघातुम-
लस्रोतसामल्पक्रेदप्राप्तिजनन इत्यर्थः ॥ ८७ ॥

बृंहणं मांसमौरभ्रं पित्तश्लेष्मावहं गुरु ॥

मेषगुणमाह—बृंहणमित्यादि । औरभ्रं मांसं यद्यपि पित्त-
श्लेष्मकरमत्रोक्तं, तथाऽपि सातिशयं पित्तं श्लेष्माणं च न करो-
तीति व्याप्यचन्द्राचार्यमतम् ॥—

मेदःपुच्छोद्भवं वृष्यमौरभ्रसदृशं गुणैः ॥ ८८ ॥

मेदःपुच्छगुणमाह—मेद इत्यादि ॥ ८८ ॥

श्वासकासप्रतिश्यायविषमज्वरनाशनम् ॥

श्रमात्यग्निहितं गव्यं पवित्रमनिलापहम् ॥ ८९ ॥

गव्यगुणमाह—श्वासकासेत्यादि ॥ ८९ ॥

औरभ्रवत्सलवणं मांसमेकशफोद्भवम् ॥

सलवणमीषलवणम् । शफः खुरः ॥—

अल्पाभिष्यन्धयं वर्गो जाङ्गलः समुदाहृतः ॥ ९० ॥

अल्पेत्यादि ॥ ९० ॥

दूरे जनान्तनिलया दूरे पानीयगोचराः ॥

ये मृगाश्च विहङ्गाश्च तेऽल्पाभिष्यन्दिनो मताः ९१

अतीवासन्ननिलयाः समीपोदकगोचराः ॥

ये मृगाश्च विहङ्गाश्च महाभिष्यन्दिनस्तु ते ॥ ९२ ॥

सर्वेषामेव जाङ्गलानामल्पाभिष्यन्दिनं माभूदित्याह—दूर
इत्यादि । जनशब्दोऽत्र ग्रामवाची, तेन दूरे ग्रामाद्गृहा इत्यर्थः;
अन्ये 'दूरे जनात्तनिलयाः' इति पठित्वा व्याख्यानयन्ति—दूरे
जनानामातो गृहीतो निलयो यैर्मृगैर्विहङ्गैश्च ते तथा । दूरे पानी-
यगोचरा इति दूरे पानीयविषयाः पानीयादूरनिवासिन इत्यर्थः ।
ये मृगाश्चेति चकारात् सर्पादयः । अतीवासन्ननिलया इति अति-
शयेन ग्रामासन्नगृहा इत्यर्थः । समीपोदकगोचरा इति पानीय-
समीपभूमिचारिण इत्यर्थः । अत्रापि चकारादन्वानूपचारिणाम-

जावित्तिरीणां जाङ्गलपठितानामपि मिश्रगोचरत्वाच्चात्यभिष्य-
न्दितम् ॥ ९१ ॥ ९२ ॥

आनूपवर्गस्तु पञ्चविधः । तद्यथा—कूलचराः,
प्लवाः, कोषस्थाः, पादिनो, मत्स्याश्चेति ॥ ९३ ॥

आनूपवर्गप्रकारानाह—आनूपवर्गस्त्वित्यादि । अनुगता आपो-
ऽस्मिन्निति सजलस्थलार्मको देशः, तद्भवा आनूपाः । कूलं
नद्यादितटं, तत्र चरन्ति भक्षयन्ति भ्रमन्ति च ये ते कूलच-
राः । प्लवन्ते पानीये तरन्ति ये ते प्लवाः । कोशः शङ्काशीनां
संपुटः, तत्र तिष्ठन्तीति कोशस्थाः । पादिनः पादवन्तः । मत्स्याः
प्रसिद्धाः ॥ ९३ ॥

तत्र गजगवयमहिषरुचमरसुमरोहितवराह-
खङ्गिगोर्णकालपुच्छकोद्रन्यङ्कुरण्यगवयप्रभृ-
तयः कूलचराः पशवः ॥ ९४ ॥

तत्र कूलचरानाह—तत्रेत्यादि । गजो हस्ती; गवयो गोस-
दृशः; महिषः प्रसिद्धः; रुचः शरदि शृङ्गलागी, तल्लक्षणं
उच्यते—“विकटबहुविषाणः शम्बराकारदेहः सलिलतटचर-
त्वाच्छम्बरेभ्यो विचित्रः । त्यजति शरदि शृङ्गं रौस्यतोऽसौ रुचः
स्यात् पृथुलमृगविशेषः प्रायश्चक्षेदिदेशे” इति; चमरः केश-
मृत्युगोसदृशः; सुमरो महाशूकरः, अन्ये तु महाश्वकार-
श्वमरान्तकः; रोहितो लोहितवर्णो मृगजातिः, अन्ये तु ‘रोहिष’
इति पठन्ति व्याख्यानयन्ति च—कच्छशूकर इत्यर्थः, अपरे
फलशूकरमाहुः; वराहः शूकरः; खङ्गी गण्डकः; गोकर्णो गोसद-
शकर्णः ‘गोन’ इति प्रसिद्धः; कालपुच्छको ललत्कृष्णपुच्छकः;
ओद्रः पानीयबिडालः, ‘ओदन’ इति लोके; न्यङ्कुरः ‘न्यङ्गुण’
इति लोके; अरण्यगवयो वन्यगवयः ॥ ९४ ॥

चातपित्तहरा वृष्या मधुरा रसपाकयोः ॥
शीतला बलिनः क्षिग्धा मूत्रलाः कफवर्धनाः ॥ ९५ ॥

तेषां सामान्यगुणमाह—चातेत्यादि । शीतला इति अत्र
चकारो लुप्तनिर्दिष्टो द्रष्टव्यः, तेनौष्यमपि केषांचिद्द्रष्टव्यम् ९५

विरूक्षणो लेखनश्च वीर्योष्णः पित्तदूषणः ॥
स्वाद्भ्रम्ललवणस्तेषां गजः श्लेष्मानिलापहः ॥ ९६ ॥
गवयस्य तु मांसं हि क्षिग्धं मधुरकासजित् ॥
विपाके मधुरं चापि व्यवायस्य तु वर्धनम् ॥ ९७ ॥

तेषां केषांचिदेव गुणविशेषमाह—विरूक्षण इत्यादि । समु-
दितौ कफवातौ हन्ति, केवलं तु कफं करोत्येव; गजादिषु विरू-
क्षणकफप्रलादि खजाल्पेक्षं परिणतिविशेषात् ॥ ९६ ॥ ९७ ॥

क्षिग्धोष्णमधुरो वृष्यो महिषस्तर्पणो गुरुः ॥
निद्रापुंस्त्वबलस्तन्यवर्धनो मांसदार्यकृत् ॥ ९८ ॥

क्षिग्धोष्णेत्यादि । वृष्यः पुंस्त्ववर्धन इति च द्वयं सुतिष्ठदि-
प्राप्तये ॥ ९८ ॥

हरोर्मांसं समधुरं कषायानुरसं स्मृतम् ॥
वातपित्तोपशमनं गुरु शुक्रविवर्धनम् ॥ ९९ ॥
तथा चमरमांसं तु क्षिग्धं मधुरकासजित् ॥
विपाके मधुरं चापि वातपित्तप्रणाशनम् ॥ १०० ॥
सुमरस्य तु मांसं च कषायानुरसं स्मृतम् ॥
चातपित्तोपशमनं गुरु शुक्रविवर्धनम् ॥ १०१ ॥
स्वेदनं बृंहणं वृष्यं शीतलं तर्पणं गुरु ॥
श्रमानिलहरं क्षिग्धं वाराहं बलवर्धनम् ॥ १०२ ॥
कफघ्नं खङ्गिपिशितं कषायमनिलापहम् ॥
पिड्यं पवित्रमायुष्यं बद्धमूत्रं विरूक्षणम् ॥ १०३ ॥
गोकर्णमांसं मधुरं क्षिग्धं मृदु कफापहम् ॥
विपाके मधुरं चापि रक्तपित्तविनाशनम् ॥ १०४ ॥

हरोर्मांसमित्यादि । स्वेदनं स्वेदजनकम् । बृंहणमिति बृंहणं
देहवृद्धिकरम् । वृष्यं शुक्रलम् । तर्पणं तृप्तिजनकम् । पिड्य-
मिति पितृभ्यो हितम् ॥ ९९—१०४ ॥

हंससारसकौशुचकवाककुररकादम्बकारण्डव-
जीवजीवकबकबलाकापुण्डरीकप्लवशरारीमुखन-
न्दीमुखमद्रुकोशकाचाक्षमल्लिकाक्षशुक्राक्षपुष्कर-
शायिकाकोनालकाम्बुकुटिकामेधरावश्वेतवारल-
प्रभृतयः प्लवाः संघातचारिणः १०५ ॥

प्लवानाह—हंसेत्यादि । हंसः कलखरो ललितगतिः प्रसिद्धः;
सारसो लक्ष्मणो रक्तशिरोः प्रसिद्ध एव; कौशः कौशिरः; चक-
वाको द्रन्द्वाचरो निशावियोगी; कुररः अस्य प्रसहेष्वपि पाठः,
तेनोभयेषामपि गुणा बोद्धव्याः, अन्ये तु कङ्कमल्लसदृशजलचरं
कुररमाहुः; कादम्बः कलहंसोऽतिधूसरपक्षः, अन्ये तु रक्तचक्षु-
शिरःकृष्णपादादीनां लक्षणेन कृत्वा ‘कयंब’ इति पठन्ति; कार-
ण्डवः शुक्रहंसमेदोऽल्पः, अन्ये करह(ई)वमाहुः, उक्तं च—
“कारण्डवः काकवक्रो वीर्याङ्गिः कृष्णवर्णभाक्—” इति; जीव-
जीवको विषदर्शनमृत्युः; बकः पाण्डुरपक्षः प्रसिद्धः; बलाका
बकमेदः ‘बगुली’ इति लोके; पुण्डरीको नलिननयनः, प्लवो
महाप्रमाणः प्रसेवकगलः ‘सगड’ इति लोके; शरारीमुखः खदि-
रवर्णो ‘गिर्गराटी’ इति लोके; नन्दीमुखः पत्राटी आटीमेदः;
मद्रुर्जलकाकः; उत्कोशः कुररमेदो मत्स्याशी; काचाक्षः कपर्दि-
याकः ‘बहुडी’ इति लोके; मल्लिकाक्षः शुक्रशबलः; शुक्राक्षस्त-
द्भेदः, अन्ये तु मलिनचक्षुचरणो हंसमेद एवेत्याहुः; पुष्करशा-
यिका पद्मपत्रशायिका; कोनालकः श्यामपृष्ठश्वेतोदरः ‘पानीयव-
र्तिका’ इति लोके; अम्बुकुटिका जलकुट्टी कृष्णवर्णा, ‘बुद्धि-
याक’ इति लोके; मेधरावश्चातकः, अन्ये तु चातकं विश्किरेष्वा-
मनन्ति; श्वेतवारलः शुक्रपक्षः प्रसेवकगलः ‘ज्येष्ठबलाका’ इति
लोके । प्रभृतिप्रहणादारामण्डितुण्डिकामृणालकण्ठादयः ॥ १०५ ॥

रक्तपित्तहराः शीताः स्निग्धा वृष्या मरुजितः ॥
सृष्टमूत्रपुरीषाश्च मधुरा रसपाकयोः ॥ १०६ ॥

तेषां सामान्यगुणमाह—रक्त्यादि ॥ १०६ ॥

गुरुष्णमधुरः स्निग्धः स्वरवर्णबलप्रदः ॥
बृंहणः शुक्रलस्तेषां हंसो वातविकारनुत् ॥ १०७ ॥

केषांचिद्विशेषगुणमाह—गुरुष्णेत्यादि । अन्ये पुनरत्र सार-
सकौष्ठकुरारकारण्डवकादम्बकजीवञ्जीवकानामपि विशिष्टं गुणं
पठन्ति, तत्रातिप्रसिद्धमिति न लिखितम् ॥ १०७ ॥

शङ्खशङ्खनकशुक्तिशम्बूकभल्लूकप्रभृतयः कोश-
स्थाः ॥ १०८ ॥

कोशस्थानाह—शङ्खेत्यादि । शङ्खः प्रसिद्धः; शङ्खनकः क्षुद्र-
शङ्खः शङ्खमेद एव; शुक्तिः समुद्रजा शिम्पिः; शम्बूक आवर्त-
कोशः, 'सांखुला' इति लोके; भल्लूकः कपर्दकः, अन्ये शम्बूक-
मेदमाहुः । प्रभृतिप्रहणात् बोडिकजलशुक्तिशम्बूकमेदा बहु-
विधा गृह्यन्ते ॥ १०८ ॥

कूर्मकुम्भीरकर्कटककृष्णकर्कटकशिशुमारप्रभृ-
तयः पादिनः ॥ १०९ ॥

पादिन आह—कूर्मेत्यादि । कूर्मः कच्छपः, स तु नानाविधो
वर्तुलदीर्घमहदादिमेदेन; कुम्भीरोऽपि नानामेदो घडियालगो-
धादिमेदेन; कर्कटोऽपि द्विविधः कृष्णशुक्रमेदेन; शिशुमारो
हत्याकारोऽन्तर्वक्त्रो बहिर्निःश्वासमुक्, सोऽपि द्विविधो वर्तुल-
दीर्घमेदेन, दीर्घ 'फाणित' इति लोकाः प्राहुः, स एवात्र गृह्यते
पादिनात् । प्रभृतिप्रहणाद्वाहादयः ॥ १०९ ॥

शङ्खकूर्मादयः स्वादुरसपाका मरुशुदः ॥
शीताः स्निग्धा हिताः पित्ते वर्चस्याः श्लेष्मवर्धनाः ॥

तेषां कोशस्थानां पादिनां चैकगुणत्वाद्भयोर्द्वैर्गोऽपिगुणमेकी-
कृत्याह—शङ्खकूर्मादय इत्यादि ॥ ११० ॥

कृष्णकर्कटकस्तेषां बल्यः कोष्णोऽनिलापहः ॥
शुक्लः सन्धानकृत् सृष्टविष्मूत्रोऽनिलपित्तहा १११

तेषां मध्ये कस्यचिद्गुणमाह—कृष्णेत्यादि ॥ १११ ॥

मत्स्यास्तु द्विविधा नादेयाः सामुद्राश्च ॥ ११२ ॥

मत्स्यानाह—मत्स्यास्त्रित्यादि ॥ ११२ ॥

तत्र नादेयाः—रोहितपाठीनपाटलाराजीववर्मि-
गोमत्स्यकृष्णमत्स्यवागुंजारमुरलसहस्रदंष्ट्रप्रभृ-
तयः ॥ ११३ ॥

तत्र नादेयानाह—तत्रेत्यादि । रोहितो घनशकलः प्रसिद्धः;
पाठीनः पुनरशकल एव दीर्घो निर्मलः सोऽपि 'बोयोल' इति
लोके प्रसिद्ध एव; वर्मिः सर्पाकारो मत्स्यः; गोमत्स्यः स्वनाम-
प्रसिद्धः, "कृष्णमत्स्यस्तु शकली बहुकण्टकसंयुतः । कषायवर्णो

रक्ताक्षः कथितो मत्स्यवेदिभिः"—इति; वागुंजारः 'वाहस'
इति लोके; सहस्रदंष्ट्रो महापाठीनः; शेषास्तु कैवर्तेभ्यो ज्ञेयाः;
प्रभृतिप्रहणाच्छफरादयः ॥ ११३ ॥

नादेया मधुरा मत्स्या गुरवो माहतापहाः ॥
रक्तपित्तकराश्चोष्णा वृष्याः स्निग्धास्त्वर्चसः ११४

तेषां सामान्यगुणमाह—नादेया इत्यादि ॥ ११४ ॥

कषायानुरसस्तेषां शष्पशैवालभोजनः ॥
रोहितो मासुतहरो नास्यर्थं पित्तकोपनः ॥ ११५ ॥

नादेयानामेव केषांचिद्गुणविशेषमाह—कषायेत्यादि । शष्पं
वालतृणं, शैवालं शैवलम् ॥ ११५ ॥

पाठीनः श्लेष्मलो वृष्यो निद्रालुः पिशिताशनः ॥
दूषयेद्रक्तपित्तं तु कुष्ठुरोगं करोत्यसौ ॥

मुरलो बृंहणो वृष्यः स्तन्यश्लेष्मकरस्तथा ॥ ११६ ॥

पाठीनमाह—पाठीन इत्यादि । पिशिताशनो मांसभक्षकः
॥ ११६ ॥

सरस्तडागसंभृताः स्निग्धाः स्वादुरसाः स्मृताः ॥
महाहृदेषु बलिनः, स्वल्पेऽम्बस्यबलाः स्मृताः ११७

सरस्तडागादिजान् मत्स्यानाह—सर इत्यादि । हृदः 'द्रहः'
इति लोके ॥ ११७ ॥

तिमितिमिङ्गलकुलिशपाकमत्स्यनिर्हलनन्दिवा-
र(रु)लकमकरगर्गरचन्द्रकमहामीनराजीवप्रभृतयः
सामुद्राः ॥ ११८ ॥

सामुद्रानाह—तिमीत्यादि । तिमिर्महत्तमो मत्स्यः; तिमि-
ङ्गिलस्ततोऽपि महत्तमः; कुलिशः 'कुलिश' इति लोके; नन्दि-
वारलकः 'समुद्रशिम्बाक' इति लोके; मकरो हिंस्रदंष्ट्रकैः;
गर्गरः स्वनाम्ना प्रसिद्धः; चन्द्रकः पार्श्वेषु कण्टकवलयितो वर्तुलो
मत्स्यः; राजीवो वज्राभो बह्वायतः स्वनामप्रसिद्धः; शेषास्तु
समुद्रतीरवासिभ्यो ज्ञेयाः । प्रभृतिप्रहणादन्येऽपि तेभ्य एव
ज्ञेयाः ॥ ११८ ॥

सामुद्रा गुरवः स्निग्धा मधुरा नातिपित्तलाः ॥
उष्णा वातहरा वृष्या वर्चस्याः श्लेष्मवर्धनाः ११९ ॥

बलावहा विशेषेण मांसाक्षित्वात् समुद्रजाः ॥

सामुद्रमत्स्यानां सामान्यगुणमाह—सामुद्रा इत्यादि ॥ ११९ ॥

समुद्रजेभ्यो नादेया बृंहणत्वाहुणोत्तराः ॥ १२० ॥
तेषांमप्यनिलघ्नत्वाच्चौष्ठ्यकौष्यौ गुणोत्तरौ ॥

स्निग्धत्वात् स्वादुपाकत्वाच्चौर्वाप्या गुणाधिकाः ॥

सामुद्रादीनां सारतरलमाह—समुद्रजेभ्य इत्यादि । गुणो-
त्तराः गुणोत्कृष्टः । तेषां नादेयमत्स्यानाम् ॥ १२० ॥ १२१ ॥

१ 'श्लेष्मलस्तुभ्यः' इति पा० । २ 'भिरल' इति पा० ।

३ 'अक्षिदंष्ट्रकः' इति पा० । ४ 'वेभ्यश्चाप्यनिलघ्नत्वात्' इति पा० ।

५ 'ताभ्यां' इति पा० ।

१ 'वागुंजार' इति 'वाकुञ्च' इति च पा० । २ 'बोयोल' इति
इत्यल्लिखितपुस्तके न पठ्यते ।

नादेया गुरवो मध्ये यस्मात् पुच्छास्यचारिणः ॥
सरस्तडागजानां तु विशेषेण शिरो लघु ॥ १२२ ॥
अदूरगोचरा यस्मात्तस्मादुत्सोदपानजाः ॥
किञ्चिन्मुक्त्वा शिरोदेशमत्यर्थं गुरवस्तु ते ॥ १२३ ॥
अधस्ताद्गुरवो ज्ञेया मत्स्याः सागरसंभवाः ॥
उरोविचरणात्तेषां पूर्वमङ्गं लघु स्मृतम् ॥ १२४ ॥
इत्यानूपो महाधिन्दी मांसवर्गो उदीरितः ॥ १२५ ॥

नादेयादिमत्स्यावयवानां गुहलाघवमाह—नादेया गुरवो मध्ये इत्यादि । आस्यं सुखम् । अदूरगोचरा अदूरविषया अल्पव्यायामा इत्यर्थः । उत्सोदपानजा गिरिप्रस्रवणजाः । महा-भिष्यन्दीति दोषधातुमलस्रोतसामतिशयक्लेदकारीत्यर्थः; अन्ये खन्यथा कृत्वा पठन्ति, तदुच्यते—“हृदयस्थाननिर्यासवाहि-स्रोतोमुखानि यत् । भुक्तं लिम्पति पैच्छिल्यादभिष्यन्दि तदु-च्यते ॥ वैशद्यात् कफहृत्तुलात्तान्येव विवृणोति यत् । तदुक्तम-नभिष्यन्दि द्वयं द्वयविशारदैः”—इति ॥ १२२-१२५ ॥

तत्र शुष्कपूतिव्याधिविषसर्पहतदिग्धविद्धजीर्ण-कृशबालानामसात्म्यचारिणां च मांसान्यभक्ष्या-णि, यस्माद्विगतव्यापञ्जापहतपरिणतात्पासंपूर्णवी-र्यत्वाद्दोषकराणि भवन्ति; एभ्योऽन्येषामुपादेयं मांसमिति ॥ १२६ ॥

मांसमनुपादेयमाह—तत्रेत्यादि । पूतिः शटितः; हतशब्दो व्याधिविषसर्पैः प्रत्येकं संबध्यते; दिग्धविद्धः विषादिलिप्त-शास्त्रादिविद्धः, जीर्णो वृद्धः, कृशो तुर्बलः, असात्म्यचारिणाम् अनुचिताहारभक्षिणाम् । कस्मादनुपादेयानीत्याह—यस्मादि-त्यादि । बालानामसंपूर्णवीर्यत्वादित्यर्थः । असात्म्यचारिणाम-नुपादेयत्वे हेतुः सूत्रकारेण निबन्धकारैश्चानुक्तोऽपि स्वयमूहः । मांसमुपादेयमाह—एभ्य इत्यादि । दोषरहितं गुणवत्, ब्राह्म-मित्यर्थः ॥ १२६ ॥

अरोचकं प्रतिश्यायं गुरु शुष्कं प्रकीर्तितम् ॥
विषव्याधिहतं मृत्युं बालं छर्दि च कोपयेत् ॥ १२७ ॥
कासश्वासकरं वृद्धं त्रिदोषं व्याधिवृषितम् ॥
क्लिन्नमुत्केशजननं कृशं वातप्रकोपणम् ॥ १२८ ॥

शुष्कादीनां दोषमाह—अरोचकमित्यादि । शुष्कं मांसमरो-चकं प्रतिश्यायं च ‘करोति’ इत्यध्याहारः । मृत्युमिति अत्रापि ‘करोति’ इत्यध्याहारः । क्लिन्नं शटितम् । उत्केशः शूकरणम् । असात्म्यचारिणां दोषः स्वयमप्यूहाः ॥ १२७ ॥ १२८ ॥

स्त्रियश्चतुष्पात्सु, पुमांसो विहङ्गेषु, महाशरीरे-ष्वल्पशरीराः, अल्पशरीरेषु महाशरीराः, प्रधानत-माः; एवमेकजातीयानां महाशरीरेभ्यः कृशशरीराः प्रधानतमाः ॥ १२९ ॥

१ ‘इत्यानूपो महाधिन्दी मांसवर्गो व्याख्यातः’ इति पा० ।
२ ‘कस्मात्’ इति पा० ।

गुणवन्मांसप्रसङ्गेन लिङ्गाद्यधिकृत्याह—स्त्रिय इत्यादि । चतुष्पदां मध्ये स्त्रियः प्रधानतमाः, विहङ्गानां मध्ये पुमांसः पुरुषाः प्रधानतमाः । महाशरीरेष्वित्यादि महाशरीरेषु खड्गि-महिषादिषु, अल्पशरीरा आनूपा एव सहप्रभृतयः प्रधानतमाः । अल्पशरीरेष्विति अल्पशरीरा विधिकरा लवादयः, तेषु महा-शरीराः; कृशमांसस्य निषिद्धत्वात् ॥ १२९ ॥

स्थानादिकृतं मांसस्य गुहलाघवमुपदेक्ष्यामः । तद्यथा-रक्तादिषु शुक्रान्तेषु धातुषूत्तरोत्तरा गुरु-तराः, तथा सक्थिस्कन्धक्रोडशिरःपादकरकटीपु-ष्टचर्मकालेयकयकृदन्त्राणि ॥ १३० ॥

शिरः स्कन्धं कटी पृष्ठं सक्थिनी चात्मपक्षयोः ॥
गुरु पूर्वं विजानीयाद्वातवस्तु यथोत्तरम् ॥ १३१ ॥
सर्वस्य प्राणिनो देहे मध्यो गुरुहृदाहतः ॥
पूर्वभागो गुरुः पुंसामधोभागस्तु योषिताम् ॥ १३२ ॥
उरोश्रीवं विहङ्गानां विशेषेण गुरु स्मृतम् ॥
पक्षोःक्षेपात्समो दृष्टो मध्यभागस्तु पक्षिणाम् ॥ १३३ ॥

स्थानादिकृतमित्यादि । रक्तादिधातूनां गुहलाघवमुक्त्वात्तरा-वयवानाह—तथेत्यादि । तथेति यथोत्तरं गुरवः । सक्थिनी ऊरु, स्कन्धो बाहुशिरः, क्रोडो हृदयस्थानं, पश्चाद्भागस्थितौ पादौ, अग्रिमभागस्थितौ करौ, कालेयकं वृकं, यकृतं कालखण्डं दक्षिणभागस्थितम् । द्वयं द्वयमधिकृत्याह—शिर इत्यादि । स्कन्धाच्छिरो गुरु, पृष्ठात् कटीः । सक्थिनी चात्मपक्षयो-रिति सक्थिनी द्वे, ते चात्मपक्षयोः स्वांशयोर्यथापूर्वं गुरुणी ज्ञेये; तेन सक्थ उत्तरभागपेक्षया पूर्वो भागो गुरुरित्यर्थः । अन्ये तु ‘शामपक्षयोः’ इति पठन्ति, ‘पक्वादात्ममांसं गुरु’ इति व्याख्यानयन्ति; तत्र, पञ्जिकाकाराभ्यां दूषितत्वात् । जेज्जटसु शिर इत्यादि संप्रहृश्लोकत्वेन पठति, तदपि पञ्जि-काकारौ न मन्येते । सर्वस्यापि शरीरस्य मध्ये को भागो गुरुरित्याह—सर्वेत्येत्यादि । श्रीपुरुषविभागेनाह—पूर्वभाग इत्यादि । पूर्वभाग उपरिष्ठाद्भागः । पक्षिणामाह—उरोश्रीवम्बि-त्यादि । सम इति नातिगुहर्नातिलघुरित्यर्थः ॥ १३०-१३३ ॥
अतीव रूक्षं मांसं तु विहङ्गानां फलाशिनाम्
बृंहणं मांसमत्यर्थं खगानां पिशिताशिनाम् ॥ १३४ ॥
मत्स्याशिनां पित्तकरं वातघ्नं धान्यचारिनाम् ॥

१ ‘तत्र स्थानादिकृतं’ इति पा० । २ ‘तथाऽन्नयंकृत्कालेयस-क्थिचटिपृष्ठचरणशिरांसि । उरः स्कन्धौ कटीपृष्ठं सक्थिनी चाम-पक्षयोः’ इति ताडपत्रपुस्तके पाठः । ३ ‘सक्थिमांसानुसुः स्कन्धस्ततः क्रोडस्ततः शिरः । वृषणी चर्म मेढं च श्रोणी वृकौ यकृतदुग्धम्’ इति चरकः (सू. अ. २७) ॥ ४ अस्याग्रे ‘आत्मपक्षप्रहणमन्यन्नापि संबन्धीयम् । धातवस्तु यथोत्तरमित्यत्र रक्तस्य पूर्वभागापेक्षया उत्तरो भागो गुरुः, मांसस्य पूर्वभागापेक्षया उत्तरभागो गुरुरित्यादि’ इत्यधिकः पाठ उपलभ्यते क्लिन्नस्तलिखितपुस्तके । ५ ‘धन्यचारि-णाम्’ इति पा० ।

आहारविशेषेणापि मांसेषु रीक्ष्यादिविशेषमाह—अतीवेत्यादि । फलाग्निनां मांसमितरमांसापेक्षया रूक्षम् ॥ १३४ ॥—

जलजानूपजा ग्राम्या क्रव्यादैकशफास्तथा ॥ १३५ ॥
प्रसहा बिलवासाश्च ये च जङ्गलसंज्ञिताः ॥
प्रतुदा विष्किराश्चैव लघवः स्युर्यथोत्तरम् ॥
अल्पाभिष्यन्दिनश्चैव यथापूर्वमतोऽन्यथा ॥ १३६ ॥

उक्तवर्गाणां गुरुलाघवमाह—जलजेत्यादि । अतोऽस्माल्लघु-
लादल्पाभिष्यन्दिनश्च । अन्यथेति महाभिष्यन्दिनो गुरव-
श्चेत्यर्थः ॥ १३५ ॥ १३६ ॥

प्रमाणधिकास्तु स्वजातावल्पसारा गुरवश्च ।
सर्वप्राणिनां सर्वशरीरेभ्यः प्रधानतमा भवन्ति
यकृतप्रदेशवर्तिनस्तानाद्रीतः प्रधानालाभे मध्यम-
वयस्कं सद्यस्कं मङ्गिष्ठमुपादेयं मांसमिति ॥१३७॥

प्रमाणेत्यादि । स्वजातौ आत्मीयजातौ । अल्पसाराः तुच्छबला
इत्यर्थः । सत्यां कृत्स्नशरीरप्राप्तौ गुणवच्छरीरावयवग्रहणं निर्दि-
शन्नाह—सर्वेत्यादि । यकृतप्रदेशवर्तिनश्चेन्न यकृतप्रदेशे या
धीर्घाकारा मांसवर्तयो भवन्ति ता इह गृह्यन्ते; एतेन समस्त-
शरीरप्राप्तवपि विशिष्टशरीरावयवग्रहणमुक्तम् । अन्ये तु 'सर्व-
प्राणिनां सर्वशरीरेभ्यः प्रधानतमा या वर्तिर्भवति तामाद-
धीत' इति पठन्ति; 'मांसलेष्ववकाशेषु या वर्तयो भवन्ति ता
ग्राह्या' इति व्याख्यानयन्ति । तदलाभे मध्यमवयःस्थं सामान्य-
देशजमपि ग्राह्यमित्याह—प्रधानालाभे इत्यादि । मध्यमवयस्थं
मांसमिति मध्यमवयःस्थस्य प्राणिन इत्यर्थः । अन्ये 'मध्य-
वयःस्थं' इति पठन्ति, व्याख्यानयन्ति च—मध्यं ग्राह्यमिति
तद्वयःस्थस्य तद्वयःस्थेत्यर्थः । सद्यस्कं सद्योहतमांसम् । अङ्गिष्ठं
मनोऽनुकूलम् ॥ १३७ ॥

भवति चात्र—

चरः शरीरावयवाः स्वभावो धातवः क्रिया ॥
लिङ्गं प्रमाणं संस्कारो मात्रा चास्मिन् परीक्ष्यते १३८

इति मांसवर्गः ।

इदानीमुक्तं सर्वं गुरुलाघवहेतुं सुखस्मरणार्थमेकीकृत्य श्लोकेन
निर्दिशन्नाह—चर इत्यादि । परीक्ष्यत इति चरादिभिः सर्वैः
प्रत्येकं संबध्यते । चरशब्दोऽत्राहारविहारयोर्वर्तते; तद्यथा—
कस्मिन् देशेऽयं विहरति धन्वनि अनूपे वा जले वा विद्यति
वा; किं पुनरयमाहरति अतिगुर्वतिलक्षु वा, शीतमुष्णं वा,
स्निग्धं रूक्षं वा; तत्तदाहारविहारगुणभावितशरीरधातोर्मृगस्य
पक्षिणो वा तत्तद्गुणमेव मांसमिति भावः । आहारो यथा—
'शष्पशैवालभोजना' इत्यादि । विहारो यथा—'अतीवाग्ननि-
लया' इत्यादि । शरीरावयवाः परीक्ष्यन्ते; तद्यथा—'उरोश्रीवं
विहङ्गानां विशेषेण गुरु स्मृतम्' इत्यादि । स्वभावो यथा—
'स्वभावाल्लघवो मुद्रास्तथा लावकपिञ्जलाः' इति । स्वभावो-

१ 'परीक्षिता' इति पा० ।

ऽत्राचार्येण नोक्तः, सर्वत्रैव चरादिष्वष्टास्त्रपि स्वभावस्यानुष-
ङ्गात् । 'धातवस्तु यथोत्तरम्' इत्यादि धातुपरीक्षा । क्रिया यथा—
'उरोविचरणात्तेषां पूर्वमङ्गं लघु स्मृतम्' इत्यादि । लिङ्गं यथा—
'स्त्रियश्चतुष्पादेषु, पुमांसो विहङ्गेषु' इति । प्रमाणमिति 'महाश-
रीरेष्वल्पशरीरा' इत्यादि । संस्कारो यथा—'ब्रह्मगोरसधान्या-
म्लफलाम्लैरम्लितं च यत् । यथोत्तरं लघु' इत्यादि । मात्रा
चास्मिन्निति 'गुरुणामर्धसौहित्यं लघूनां तृप्तिरिष्यते'; मात्रा
चेति चकारादभिरपि परीक्ष्यते, तेनाभिबलापेक्षिणी द्रव्यगुरु-
लाघवापेक्षिणी च मात्रा । तदेवं चरादीन् परीक्ष्य मांसेषु गुरु-
लाघवं वाच्यमित्यर्थः । इति मांसवर्गः ॥ १३८ ॥

अथ फलवर्गः ।

अत ऊर्ध्वं फलान्युपदेक्ष्यामः । तद्यथा—दाडि-
मामलकबदरकोलकर्कन्धुसौवीरसिञ्चितिकाफल-
कपित्थमातुलुङ्गांम्रात्रातककरमर्दप्रियालनारङ्गज-
म्बीरलकुचभव्यपारावतवेत्रफलप्राचीनामलकति-
न्तिडीकनीपकोशाभ्राम्लीकाप्रभृतीनि ॥ १३९ ॥

दाडिमेत्यादि । दाडिमामलके प्रसिद्धे; वदरं महत्; कोलं
मध्यप्रमाणं बदरं; कर्कन्धु अल्पं; सौवीरं महत्तममामपक्वाव-
स्थासु मधुरं मरुदेशजं; सिञ्चितिकाफलं तद्भेद एवातिमधुरो
मुष्टिप्रमाण उत्तरापथजः; कपित्थं स्वनामप्रसिद्धं; मातुलुङ्गं बीज-
पूरकं; आभ्रं प्रसिद्धम्; आत्रातकमाभ्रफलसदृशम् 'अत्राटकं'
इति लोके; करमर्दः स्वनामप्रसिद्धः; प्रियालश्चरौ मधुराम्लफलः
प्रायशो मगधेषु; नारङ्गजम्बीरलकुचानि प्रसिद्धानि; भव्यमारुकं
कार्तिकेयपुरे प्रसिद्धम्, अन्ये तु कर्मरङ्गफलं भव्यमाहुः, 'भव्यं
तालफलोपमं केवलवल्कलसंहतिमात्रम्' इत्यपरे; पारावतः काम-
रूपे फलं पाककाले धवललौहितं मधुराम्लं च; वेत्रफलं पद्म-
बीजसमं; प्राचीनामलकं प्रादेशोद्भवं 'पानीयामलकं' इति
लोके; तिन्तिडीकं वृक्षाम्लं; नीपं कदम्बफलं; कोशाभ्रं 'कौंसि-
म्ब' इति प्रसिद्धं; अम्लिका प्रसिद्धा चिंचा वक्रफला; प्रभृतिग्र-
हणादेवंजातीयान्यन्यान्यपि ॥ १३९ ॥

अम्लानि रसतः पाके गुरुण्युष्णानि वीर्यतः ॥
पित्तलान्यनिलघ्नानि कफोत्केशकराणि च ॥ १४० ॥

तेषां सामान्यगुणमाह—अम्लानीत्यादि । अम्लानि अम्ल-
रसोत्कटानि ॥ १४० ॥

कपायानुरसं तेषां दाडिमं नातिपित्तलम् ॥
दीपनीयं रुचिकरं हृद्यं वचोविबन्धनम् ॥ १४१ ॥
द्विविधं तत्तु विज्ञेयं मधुरं चाम्लमेव च ॥
त्रिदोषघ्नं तु मधुरमम्लं चातकफापहम् ॥ १४२ ॥

एषां केषांचिद्गुणविशेषमाह—कपायानुरसमित्यादि । नाति-
पित्तलमिति अम्लदाडिमफलविशेषणम्, इषत् पित्तकरमि-

१ 'फलवर्गानुपदेक्ष्यामः' इति पा० । २ 'मातुलिङ्गा' इति
पा० । ३ 'कर्मरङ्गफलं' इति पा० ।

ल्यर्थः । चरकेऽपि 'सर्वं पित्तलमम्लमन्यत्र दाडिमामलकात्' (च. सू. अ. २७) इत्यत्र भट्टारहरिचन्द्रेण दाडिमग्रहणं निरस्य 'अन्यत्रामलकात्' इत्येष एव पाठः पुरस्कृत इति पञ्जिकाकारौ, जेज्जटस्तु 'अम्लं दाडिमं पित्तं न करोति न शमयति' इति व्याख्यानयति, ईषत्पित्तलपाठं च युक्तं मन्यते । सर्वमपि मधुराम्लं; मधुरैरसोक्तं मधुरमित्युच्यते, अम्लरसोक्तमम्लमित्युच्यते इति द्विविधम् ॥ १४१॥१४२ ॥

अम्लं समधुरं तिकं कषायं कटुकं सरम् ॥
चक्षुष्यं सर्वदोषघ्नं धृष्यमामलकीफलम् ॥ १४३ ॥
हन्ति घातं तदम्लत्वात् पित्तं माधुर्यशैत्यतः ॥
कफं रुक्षकषायत्वात् फलेभ्योऽभ्यधिकं च तत् १४४
कफं धुकोलबदरमामं पित्तकफावहम् ॥
पकं पित्तानिलहरं जिग्धं समधुरं सरम् ॥ १४५ ॥
पुरातनं तृशमनं ध्रमघ्नं दीपनं लघु ॥
सौवीरं बवरं जिग्धं मधुरं घातपित्तजित् ॥ १४६ ॥
कषायं खादु संप्राहि शीतं सिञ्चितिकाफलम् ॥
आमं कपित्थमस्वर्थं कफघ्नं प्राहि घातलम् ॥ १४७ ॥
कफानिलहरं पकं मधुराम्लरसं गुरु ॥
श्वासकासारुचिहरं तृष्णाघ्नं कण्ठशोधनम् ॥ १४८ ॥

अम्लमित्यादि । फलेभ्योऽभ्यधिकं च तदिति अपरेभ्यः फलेभ्यो यदामलकीफलं तद्गुणेन कृत्वाऽधिकमित्यर्थः । आमलके प्रभावाच्च समानगुणैः कोपः ॥ १४३—१४८ ॥

लक्ष्मणं दीपनं हृद्यं मातुलुङ्गमुदाहृतम् ॥
स्वक् तिका दुर्जेरा तस्य घातकिमिकफापहा ॥ १४९ ॥
खादु शीतं गुरु जिग्धं मांसं मादतपित्तजित् ॥
मेध्यं शूलानिलच्छर्दिकफारोचकनाशनम् ॥ १५० ॥
दीपनं लघु संप्राहि गुल्माशौघं तु केसरम् ॥
शूलाजीर्णविषभेषु मध्वेऽग्नौ कफमारुते ॥ १५१ ॥
अरुची च विशेषेण रसस्तस्योपदिश्यते ॥

मांसं कटाहमित्यर्थः । मेध्यं मेवायै हितम् । केशरं बीजपूरान्तर्गतं तन्मुजालं 'चडुबी' इति लोके ॥ १४९—१५१ ॥—

पित्तानिलकरं बालं पित्तलं बद्धकेसरम् ॥ १५२ ॥
हृद्यं वर्णकरं रुच्यं रक्तमांसबलप्रदम् ॥
कषायानुरसं खादु घातघ्नं बृंहणं गुरु ॥ १५३ ॥
पित्ताविरोधि संपकमाघ्नं शुक्रविषर्धनम् ॥
बृंहणं मधुरं बल्यं गुरु विष्टभ्य जीर्यति ॥ १५४ ॥
आम्रातकफलं धृष्यं सस्नेहं श्लेष्मवर्धनम् ॥

पित्तेल्यादि । बद्धकेशरं बद्धतन्मुजालम् । पित्ताविरोधीति ईषत् पित्तविरोधि ईषत् पित्तशमनमित्यर्थः; अन्ये पित्तलं भवतीत्याहुः ॥ १५२—१५४ ॥—

१ 'कषायं मधुररसोक्तं' इति पा० ।

त्रिदोषविष्टम्भकरं लकुचं शुक्रनाशनम् ॥ १५५ ॥

त्रिदोषेल्यादि । सवाततोदशूल मलस्याप्रवृत्तिर्विष्टम्भः; अन्ये गुडगुडाशब्दमाहुः ॥ १५५ ॥

अम्लं तृषापहं रुच्यं पित्तकृत् करमर्दकम् ॥
घातपित्तहरं धृष्यं त्रियालं गुरु शीतलम् ॥ १५६ ॥
हृद्यं खादु कषायाम्लं भव्यमास्यविशोधनम् ॥
पित्तश्लेष्महरं प्राहि गुरु विष्टम्भि शीतलम् ॥ १५७ ॥
पारावतं समधुरं रुच्यमस्यन्निवातनुत् ॥
गरदोषहरं नीपं प्राचीनामलकं तथा ॥ १५८ ॥
घातापहं तिग्नितीकमामं पित्तबलासकृत् ॥
प्राह्युष्णं दीपनं रुच्यं संपकं कफघातनुत् ॥ १५९ ॥
तस्मादस्मान्तरगुणं कोशाघ्नफलमुच्यते ॥
अम्लीकायाः फलं पकं तद्वज्रेदि तु केवलम् ॥ १६० ॥
अम्लं समधुरं हृद्यं विशदं भक्तरोचनम् ॥
घातघ्नं दुर्जरं प्रोक्तं नारदस्य फलं गुरु ॥ १६१ ॥
तृष्णाशूलकफोत्केशच्छर्दिश्वासनिवारणम् ॥
घातश्लेष्मविषवर्धनं जम्बीरं गुरु पित्तकृत् ॥
पेरावतं दन्तशठमम्लं शोणितपित्तकृत् ॥ १६२ ॥

अम्लमित्यादि । गरदोषहरमिति गरहरं त्रिदोषहरं च । दुर्जरं दुःखमुत्पाद्य पकं गच्छति । गुरु चिरपाकि । तृष्णेल्यादि । इमं जम्बीरगुणपाठं पञ्जिकाकारो न मन्यते, 'पेरावतं दन्तशठमम्लं शोणितपित्तकृत्' इति दन्तशठशब्देन जम्बीरस्य वक्ष्यमाणत्वात्; 'जम्बीरानाविधत्वादुभयपाठ' इत्यन्ये ॥ १५६—१६२ ॥

श्रीरवृक्षफलजाम्बवराजादनतोदनशीतफलतिन्दुकबकुलधन्वनाश्मन्तकाश्वकर्णफलगुपुरुषकगात्रेवकीपुष्करवर्तिबिल्वबिम्बीप्रभृतीनि ॥ १६३ ॥

कषायरसप्रायमाह—श्रीरवृक्षेल्यादि । श्रीरवृक्षा न्यग्रोधोदुम्बराश्वत्थलक्षादयः; जाम्बवं जम्बूः; राजादनं क्षीरिका; तोदनं राजप्रियं; शीतफलं 'रावणाभिलका' इति प्रसिद्धं, 'कादमीराभिलका' इत्येके; तिन्दुकः कालसारो वृक्षः; बकुलः खनामप्रसिद्धः; धन्वनं धनुर्वृक्षफलं 'धामण' इति लोके; अश्मन्तको यमलपत्रकः 'आसन्त' इति लोके; अश्वकर्णः पूर्वदेशे गन्धमुण्डोऽश्वरथसदृशः; फल्गुः काकोदुम्बरिका, 'कदुम्बरी' इति लोके । परुषकोऽल्पास्थिर्युदुफलः 'फालसा' इति लोके; गात्रेवकी नागबला; पुष्करवर्तिः 'आमोदं' इत्युत्तरापथे; बिल्वः प्रसिद्धः; बिम्बी कुन्दैरिका । प्रभृतिग्रहणात् उक्त्वादयः ॥ १६३ ॥

फलान्येतानि शीतानि कफपित्तहराणि च ॥
संप्राहकाणि रुक्षाणि कषायमधुराणि च ॥ १६४ ॥

एषां सामान्यगुणमाह—फलान्येतानीत्यादि ।

१ 'शुष्कं' इति पा० । २ 'करसनाम' इति पा० । ३ 'कदु-रिका' इति पा० ।

क्षीरवृक्षफलं तेषां गुरु विष्टम्भि शीतलम् ॥
 कषायं मधुरं साम्लं नातिमारुतकोपनम् ॥ १६५ ॥
 अत्यर्थं वातलं ग्राहि जाम्बवं कफपित्तजित् ॥
 स्निग्धं स्वादु कषायं च राजादनफलं गुरु ॥ १६६ ॥
 कषायं मधुरं रूक्षं तोदनं कफवातजित् ॥
 भ्रमलोष्णं लघु संग्राहि स्निग्धं पित्ताग्निवर्धनम् १६७
 आमं कषायं संग्राहि तिन्दुकं वातकोपनम् ॥
 विपाके गुरु संपकं मधुरं कफपित्तजित् ॥ १६८ ॥
 मधुरं च कषायं च स्निग्धं संग्राहि बाकुलम् ॥
 स्थिरीकरं च दन्तानां विशदं फलमुच्यते ॥ १६९ ॥
 सकषायं हिमं स्वादु धान्वनं कफवातजित् ॥
 तद्वद्राक्षेकं विद्याद्दमन्तकफलानि च ॥ १७० ॥
 विष्टम्भि मधुरं स्निग्धं फल्गुजं तर्पणं गुरु ॥
 अत्यम्लमीषन्मधुरं कषायानुरसं लघु ॥ १७१ ॥
 वातघ्नं पित्तजनमामं विद्यात् परुषकम् ॥
 तदेव पकं मधुरं वातपित्तनिवर्हणम् ॥ १७२ ॥
 विपाके मधुरं शीतं रक्तपित्तप्रसादनम् ॥
 पौष्करं स्वादु विष्टम्भि बह्यं कफकरं फलम् १७३
 कफानिलहरं तीक्ष्णं स्निग्धं संग्राहि दीपनम् ॥
 कटुतिक्तकषायोष्णं बालं बिल्वमुदाहृतम् ॥ १७४ ॥
 विद्यात्तदेव संपकं मधुरानुरसं गुरु ॥
 विदाहि विष्टम्भकरं दोषहृत् पूतिमारुतम् ॥ १७५ ॥
 विम्बीफलं साश्वकर्णं स्तन्यहृत् कफपित्तजित् ॥
 एद्वाहज्वरपित्तासृक्कासश्वासक्षयापहम् ॥ १७६ ॥

तेषां केषांचिद्गुणविशेषमाह—क्षीरवृक्षफलमित्यादि । पूति-
 मारुतमिति पूतिः सुगन्धिमाफतो यस्येति तत् पूतिमारुतम् ।
 पूतिशब्दोऽयं सुगन्धिवाची; यथा—पूतिः खट्वाशः, वनजा मधु-
 कर्कटी पूतिपुष्पेति सुगन्धिपुष्पेत्यर्थः; एतेन पूतिमारुतं सुग-
 न्धिगन्धं पकं भवतीत्यर्थः । केचिद्विगन्धिकुक्षिमारुतकरमि-
 त्याहुः, तत्रेच्छति गयी । बालपक्वयोर्मध्ये केचित् पठन्ति—
 'तद्वद्विद्यादसंपकं मधुरानुरसं गुरु' इति मध्यावस्थगुणम् ।
 केचिद् 'बालं बिल्वमुदाहृतम्' इत्यस्य स्थाने 'आमं बिल्वमुदा-
 हृतम्' इति पठन्ति; तत्रेच्छति गयी ॥ १६४—१७६ ॥

तालनालिकेरपनसमोचप्रभृतीनि ॥ १७७ ॥

मधुरफलान्याह—तालेत्यादि । ताडः (लः) ताडी; नालि-
 केरः खनामप्रसिद्धा; पनसो वहिःकण्टकी महाफलः 'कटीहल'
 इति लोके; मोचः कदलीफलम् । प्रभृतिग्रहणादेवंजातीयान्य-
 न्यानि ॥ १७७ ॥

स्वादुपाकरसान्याहुर्वातपित्तहराणि च ॥
 बलप्रदानि स्निग्धानि बृंहणानि हिमानि च ॥ १७८ ॥

तेषां सामान्यगुणमाह—स्वाद्वित्यादि ॥ १७८ ॥

१ 'गुरु' इति पा० ।

फलं स्वादुरसं तेषां तालजं गुरु पित्तजित् ॥
 तद्वीजं स्वादुपाकं तु मूत्रलं वातपित्तजित् ॥ १७९ ॥
 नालिकेरं गुरु स्निग्धं पित्तघ्नं स्वादु शीतलम् ॥
 बलमांसप्रदं हृद्यं बृंहणं बस्तिशोधनम् ॥ १८० ॥
 पनसं सकषायं तु स्निग्धं स्वादुरसं गुरु ॥
 मौचं स्वादुरसं प्रोक्तं कषायं नातिशीतलम् ॥
 रक्तपित्तहरं वृष्यं रुच्यं श्लेष्मकरं गुरु ॥ १८१ ॥

तेषां कस्यचिद्गुणविशेषमाह—फलमित्यादि ॥ १७९—१८१ ॥
 द्राक्षाकाशमर्यमधूकपुष्पखर्जूरप्रभृतीनि ॥ १८२ ॥

अपराण्यपि मधुराण्याह—द्राक्षेत्यादि । द्राक्षा प्रसिद्धा;
 काशमर्यं गम्भारीफलं; मधूकं प्रसिद्धं; खर्जूरं द्विविधं वृक्षविट-
 पत्रेदेन, त्रिविधमित्यपरे, त्रैविध्यं च वृक्षखर्जूरं द्विविधमिति
 कृत्वा, तत्र पारसीकेषु देशेषु महत्प्रमाणं स्वादु भिन्नं पिण्डेख-
 र्जूरमित्यतो हेतोः ॥ १८२ ॥

रक्तपित्तहराण्याहुर्गुरुणि मधुराणि च ॥

तेषां सामान्यगुणमाह—रक्त्यादि ॥—

तेषां द्राक्षा सरा स्वर्या मधुरा स्निग्धशीतला १८३
 रक्तपित्तज्वरश्वासतृष्णादाहक्षयापहा ॥
 हृद्यं मूत्रविषन्धघ्नं पित्तासृग्वातनाशनम् ॥ १८४ ॥
 केद्यं रसायनं मेध्यं काशमर्यं फलमुच्यते ॥
 क्षतक्षयापहं हृद्यं शीतलं तर्पणं गुरु ॥ १८५ ॥
 रसे पाके च मधुरं खर्जूरं रक्तपित्तनुत् ॥
 बृंहणीयमहृद्यं च मधूककुसुमं गुरु ॥
 वातपित्तोपशमनं फलं तस्योपदिश्यते ॥ १८६ ॥

तेषां केषांचिद्गुणविशेषमाह—तेषामित्यादि ॥ १८३—
 १८६ ॥

वातामाक्षोडाभिषुकनिचुलपिचुनिकोचकोरुमा-
 णप्रभृतीनि ॥ १८७ ॥

अपरानपि मधुरफलविशेषानेकजातीयानाह—वातामेत्यादि ।
 वातामाक्षीन्धुरमाणान्तान्धुत्तरापये जतानि, तत्रैव प्रसिद्धानि ।
 केचिद्वाख्यानयन्ति—तत्र वातामो मज्जमधुरस्निग्धो वीर्घाकारः;
 अक्षोडो मदनफलाकारफलो मध्ये किंचिदुन्नतरेखान्वितः पर्वत-
 पिल्लः 'अख्रोद्' इति लोके; अभिषुकः 'अभिषुः' इति लोके,
 निकोचकमौत्तरापथिकं कोरुकफलमुत्तरापथादवगन्तव्यम् ।
 प्रभृतिग्रहणाल्लवलीफलानि ॥ १८७ ॥

पित्तश्लेष्महराण्याहुः स्निग्धोष्णानि गुरुणि च ॥
 बृंहणान्यनिलघ्नानि बस्यानि मधुराणि च ॥ १८८ ॥

तेषां सामान्यगुणमाह—पित्तश्लेष्महराण्याहुरित्यादि ॥ १८८ ॥
 कषायं कफपित्तघ्नं किंचित्तिकं रुचिप्रदम् ॥

१ 'खण्डखर्जूर' इति पा० । २ 'पित्तासृग्वातनाशनम्'
 इति पा० । ३ 'बृंहणं शीतलं गुरु । वृष्यं स्निग्धं । समधुरं' इति
 ताडपत्रपुस्तके पा० । ४ 'मुकुट' इति पा० ।

हृद्यं सुगन्धि विशदं लवलीफलमुच्यते ॥ १८९ ॥

तेषां मध्ये केषांचिद्गुणविशेषमाह—कषायमित्यादि । लवलीफलं सुगन्धिफलं खनामप्रसिद्धम् । तलक्षणमुच्यते,— ‘घनक्रिग्धा हरितांशुः प्रपुत्राटसट्कच्छदा । सुगन्धिमूला लवली पाण्डुकोमलवलकला’ इति ॥ १८९ ॥

घसिरं शीतपाक्यं च सारुष्करनिबन्धनम् ॥

विष्टम्भि दुर्जरं रुक्षं शीतलं वातकोपनम् ॥ १९० ॥

विपाके मधुरं चापि रक्तपित्तप्रसादनम् ॥

वसिरापीनां गुणमाह—वसिरमित्यादि । वसिरं सूर्यावर्त-फलं देशान्तरे ज्ञेयमित्यर्थः । शीतपाक्यं वलाफलम् । अरुष्कर-निबन्धनं भ्रूतकटुन्तम् ॥ १९० ॥—

पेरावतं दन्तशठमम्लं शोणितपित्तकृत् ॥ १९१ ॥

शीतं कषायं मधुरं टङ्कं मारुतकृद्गुह ॥

स्निग्धोष्णं तिक्तमधुरं वातश्लेष्मघ्नमैङ्गुदम् ॥ १९२ ॥

शमीफलं गुरु स्वादु रुक्षोष्णं केशनाशनम् ॥

गुरु श्लेष्मातकफलं कफकृन्मधुरं हिमम् ॥ १९३ ॥

पेरावतदन्तशठयोर्गुणमाह—ऐसवतमित्यादि । पेरावतमैरा-वणिका कृष्णलोहिताल्पफला । दन्तशठं जम्बीरफलम्, अन्ये जम्बीरभेदमाहुः । टङ्कं काश्मीरे खनामप्रसिद्धं बहुप्रकारम् । ऐङ्गुदमिडुदीफलम्, अन्ये पुत्रञ्जीवकमाहुः । शमीफलमिति शमीफलं सत्ररमुच्यते ॥ १९१-१९३ ॥

करीराक्षिकपीलूनि तृणशून्यफलानि च ॥

स्वादुतिक्तकटूष्णानि कफघातहराणि च ॥ १९४ ॥

करीरादिगुणमाह—करीरेत्यादि । करीरो मरुजडुमः खना-मख्यातः; आक्षिकमक्षिकीफलं; पीलु पीलुफलम् । तृणशून्यं मल्लिका, केतकीफलमित्यन्ये । तेषां सामान्यगुणमाह—स्वादुति-क्तमित्यादि ॥ १९४ ॥

तिक्तं पित्तकरं तेषां सरं कटुविपाकि च ॥

तीक्ष्णोष्णं कटुकं पीलु सक्नेहं कफघातजित् १९५

तेषां मध्ये पीलुगुणमाह—तिक्तमित्यादि ॥ १९५ ॥

आरुष्करं तौवरकं कषायं कटुपाकि च ॥

उष्णं कृमिज्वरानाहमेहोदाघवर्तनाशनम् ॥

कुष्ठगुल्मोदराशोषं कटुपाकि तथैव च ॥ १९६ ॥

आरुष्करतौवरफलगुणमाह—आरुष्करमित्यादि । तुवरकः पश्चिमोदधितेरे ॥ १९६ ॥

करञ्जकिंशुकारिष्टफलं जन्तुप्रमेहनुत् ।

अङ्गोलस्य फलं विश्वं गुरु श्लेष्महरं हिमम् ॥ १९७ ॥

रुक्षोष्णं कटुकं पाके लघु वातकफापहम् ॥

तिक्तमीषद्विषहितं विडङ्गं कृमिनाशनम् ॥ १९८ ॥

१ ‘विष्टम्भि शीतं रुक्षं च वातपित्तप्रकोपणम्’ इति ताडपत्र-पुस्तके पा० ।

करञ्जावीनाह—करञ्जेत्यादि । करञ्जो वृक्षकरञ्जः; किंशुकः पलाशः; अरिष्टो निम्बः । अत्र जन्तुशब्दो विशतिकृमिवाची । विडङ्गमाह—रुक्षोष्णमित्यादि ॥ १९७ ॥ १९८ ॥

व्रण्यमुष्णं सरं मेध्यं दोषघ्नं शोफकुष्ठनुत् ॥

कषायं दीपनं चाभ्रं चक्षुष्यं चाभयाफलम् ॥ १९९ ॥

हरितकीमाह—व्रण्यमित्यादि । व्रण्यम्भो हितं व्रण्यम् । चक्षुषे हितं चक्षुष्यम् ॥ १९९ ॥

भेदनं लघु रुक्षोष्णं वैस्वर्यक्रिमिनाशनम् ॥

चक्षुष्यं स्वादुपाक्याक्षं कषायं कफपित्तजित् २००

विभीतकफलगुणमाह—भेदनमित्यादि । स्वादुपाक्याक्षमिति आक्षं विभीतकफलं; कीदृक् ? स्वादुपाकि ॥ २०० ॥

कफपित्तहरं रुक्षं वक्रकृन्दमलापहम् ॥

कषायमीषमधुरं किञ्चित् पूगफलं सरम् ॥ २०१ ॥

पूगफलमाह—कफपित्तहरमित्यादि ॥ २०१ ॥

जातीकोशोऽथ कर्पूरं जातीकटुकयोः फलम् ॥

कको(ङ्को)लकं लवङ्गं च तिक्तं कटु कफापहम् २०२

लघु तृष्णापहं वक्रकृन्दवैर्गन्ध्यनाशनम् ॥

जातीकोशावीन्याह—जातीकोश इत्यादि । जातीकोशो जाती-पत्रिका ‘जातिवनी’ इति लोके । कर्पूरं प्रसिद्धम् । जातीकटु-कयोः फलमिति जातीफलं प्रसिद्धं; कटुकफलं लताकस्तूरिकेति पत्रिकाकारौ, श्रीब्रह्मदेवसु लघुकको(ङ्को)लकमाह; कको- (ङ्को)लकं बृहत्कको(ङ्को)लम् । लवङ्गं श्रीचन्दनपुष्पम् ॥ २०२ ॥ - सतिक्तः सुरभिः शीतः कर्पूरो लघु लेखनः ॥ २०३ ॥ तृष्णायां मुखशोषे च वैरस्ये चापि पूजितः ॥

तेषां मध्ये कर्पूरगुणमाह—सतिक्त इत्यादि ॥ २०३ ॥—

लताकस्तूरिका तद्वच्छीता बस्तिविशोधनी ॥ २०४ ॥

लताकस्तूरिकामाह—लताकस्तूरिकेत्यादि । लताकस्तूरिका दक्षिणापथे विटपः, शकुनापितुल्यः । बस्तिविशोधनी बस्ति-विषन्धनी ॥ २०४ ॥

प्रियालमज्जा मधुरो वृष्यः पित्तानिलापहः ॥

वैभीतको मदकरः कफमारुतनाशनः ॥ २०५ ॥

कषायमधुरो मज्जा कोलानां पित्तनाशनः ॥

तृष्णाच्छर्दनिलघ्नश्च तद्वदामलकस्य च ॥ २०६ ॥

बीजपूरकशम्याकमज्जा कोशाघ्नसंभवः ॥

स्वादुपाकोऽग्निबलदः स्निग्धः पित्तानिलापहः २०७

फलानां मज्जानमाह—प्रियालेत्यादि । प्रियालमज्जा ‘चाक्ली’ इति लोके प्रसिद्धः । शम्पाकः किरमालकः ॥ २०५-२०७ ॥

यस्य यस्य फलस्येह वीर्यं भवति यादृशम् ॥

तस्य तस्यैव वीर्येण मज्जानमपि निर्दिशेत् ॥ २०८ ॥

अनुक्तफलमज्जानमाह—यस्येत्यादि । यस्य यस्य फलस्य

१ ‘शकुलापीतुल्यः’ इति पा० ।

ये गुणा यानि कर्माणि चोक्तानि तस्य मज्जोऽपि तान्येव गुण-
कर्माणि वदेदित्यर्थः, येन कुर्वन्ति तद्वीर्यम् ॥ २०८ ॥

फलेषु परिपक्वं यद्गुणवत्तदुदाहृतम् ॥

विल्वाद्यभ्यत्र विज्ञेयमामं तद्वि गुणोत्तरम् ॥

ग्राह्युष्णं दीपनं तद्वि कषायकटुतिककम् ॥ २०९ ॥

किञ्चिच्छेषमाह—फलेष्वित्यादि । हि यस्मादर्थे । गुणोत्तरं
गुणोत्कृष्टम् । तद्वीति तद् विल्वं, हि यस्मादर्थे, गुणोत्तरं
गुणोत्कृष्टम् । ग्राह्युष्णं दीपनं तद्वीति तद् विल्वं, हि
स्फुटम् ॥ २०९ ॥—

व्याधितं कृमिजुष्टं च पाकातीतमकालजम् ॥

वर्जनीयं फलं सर्वमपर्यागतमेव च ॥ २१० ॥

इति फलवर्गः ।

फलेषु हेयादिदोषज्ञापनार्थमाह—व्याधितमित्यादि । जुष्टं
सेवितं; केचित् 'जग्धं' इति पठन्ति, तत्र जग्धं भक्षितमित्यर्थः ।
पाकातीतं पाकादतीतमतिगतमतीतपाककालमित्यर्थः ।
अकालजम् अनुचितकालोत्पन्नम् । अपर्यागतम् अपक्वम् ।
इति फलवर्गः ॥ २१० ॥

अथ शाकवर्गः ।

शाकान्यत ऊर्ध्वं वक्ष्यामः ।—

तत्र पुष्पफलालानुकालिन्दकप्रभृतीनि ॥ २११ ॥

तत्रेत्यादि । पुष्पफलं कूष्माण्डकः; अलाभूः तुम्बिनी, सा
च वीर्ध्वर्तुलादिमेदादनेकधा; कालिन्दं कृष्णबीजं कूष्माण्डसदृशं
'कलिन्द' इति लोके । प्रभृतिग्रहणादेवंविधान्यपराण्यपि ॥ २११ ॥

पित्तघ्नान्यनिलं कुर्युस्तथा मन्दकफानि च ॥

सृष्टमूत्रपुरीषाणि स्वादुपाकरसानि च ॥ २१२ ॥

एषां सामान्यगुणमाह—पित्तघ्नानीत्यादि । सृष्टमूत्रपुरीषाणि
मूत्रपुरीषप्रभृतिकराणि ॥ २१२ ॥

पित्तघ्नं तेषु कूष्माण्डं बालं मध्यं कफावहम् ॥

शुक्रं लघूष्णं सक्षारं दीपनं बस्तिशोधनम् ॥ २१३ ॥

सर्वदोषहरं हृद्यं पथ्यं चेतोविकारिणाम् ॥

दृष्टिशुकक्षयकरं कालिन्दं कफघातकृत् ॥ २१४ ॥

अलाभुर्भिक्षविट्का तु रुक्षा गुर्व्यतिशीतला ॥

तिकालाबुरहद्या तु वामिनी घातपित्तजित् ॥ २१५ ॥

तेषां विशिष्टमपि गुणमाह—पित्तघ्नमित्यादि । कफभावइति
करोतीति कफावहम् । शुक्रं कार्पासवर्णं परिपक्वमित्यर्थः ।
सक्षारमीधत्क्षारम् । बस्तिशोधनं बस्तिविबन्धघ्नम् । सर्वदोष-
हरमिति सर्वग्रहणं रक्तोपसंग्रहार्थं; 'सर्वदोषसह' इत्यन्ये
पठन्ति, तत्रायमर्थः—न करोति न शमयतीत्यर्थः । हृद्यं
हृदयाय हितम् । चेतोविकारिणामिति चेतोविकारा उन्मादाप-
स्मारमूर्च्छामदादयः । भिक्षविट्का द्रवमला ॥ २१३-२१५ ॥

अपुसैर्वाचककार्कशकीर्णवृन्तप्रभृतीनि ॥ २१६ ॥

१ 'अथ शाकवर्गमुपदेक्ष्यामः' इति तावत्प्रस्तुते पाठः ।

अपराण्यपि फलशाकान्याह—त्रपुसेत्यादि । त्रपुसं सुधा-
वासः, 'तेवसा' इति लोके; एर्वासुलोमशा कर्कटी; कर्कार्वाडवं
त्रपुषं 'खरवारु' इति लोके; शीर्णवृन्तं सुवासकं त्रपुसमेदः,
अन्ये तु शीर्णवृन्तं कर्बुरमाहुः, एके तु शीर्णवृन्तं पाकावस्थायां
यस्य वृन्तं शटितं भवतीत्यर्थः, अपरे तु कर्बुरमेदं खुदपुत्रक-
माहुः; प्रभृतिग्रहणाद् बालपाण्डुवस्थायां गृह्यते ॥ २१६ ॥

स्वाहुतिकरसान्याहुः कफघातकराणि च ॥

सृष्टमूत्रपुरीषाणि रक्तपित्तहराणि च ॥ २१७ ॥

तेषां सामान्यगुणमाह—स्वाद्वित्यादि ॥ २१७ ॥

बालं सनीलं त्रपुसं तेषां पित्तहरं स्मृतम् ॥

तत्पाण्डु कफकृज्जीर्णमम्लं घातकफापहम् ॥ २१८ ॥

दैर्वाचकं सकर्कोरु संपकं कफघातकृत् ॥

सक्षारं मधुरं रुच्यं दीपनं नातिपित्तलम् ॥ २१९ ॥

तेषां केषाञ्चिद्गुणविशेषमाह—बालमित्यादि । अयं परिप-
कस्य गुणः, अपक्वस्य तु सामान्यगुणाः ॥ २१८ ॥ २१९ ॥

सक्षारं मधुरं चैव शीर्णवृन्तं कफापहम् ॥

मेदनं दीपनं हृद्यमानाहाष्टीलनुल्लुघु ॥ २२० ॥

शीर्णवृन्तस्यावस्थात्रयेण गुणमाह—सक्षार-
मित्यादयो बालस्य गुणाः, मेदनादयो मध्यस्य, आनाहेत्यादि
जीर्णस्य । आनाह आमपक्वाशयजो द्विविधः; अष्टीला मूत्राष्टीला
न पुनरनिलाष्टीला, शीर्णवृन्तस्य मूत्रविकारहारित्वादवस्थात्रये-
ऽपि; आनाहश्चाष्टीला चानाहाष्टीलं, तदुदतीति ॥ २२० ॥

पिप्पलीमरिचशृङ्गवेरार्द्रकहिङ्गुजीरककुस्तुम्बुद-
जम्बीरोसुमुखसुरसार्जकभूस्तृणसुगन्धककासमर्द-
ककालमालकुटेरकक्षयकखरपुष्पक्षिमुमधुक्षिमुफ-
णिज्जकसर्वपराजिकाकुलाहलावगुत्थगण्डीरतिल-
पर्णिकावर्षाभूचिन्नकमूलकलशुनकलायपलाण्डुप्र-
भृतीनि ॥ २२१ ॥

वृद्धाः पिप्पल्यादीनि वर्गीकृत्य पठन्ति; तत्र किञ्चित् संस्का-
रकं, किञ्चिच्छकं, किञ्चिद्वैषजं, किञ्चिदाहारयोगीति, तान्ये-
वाह—पिप्पलीत्यादि ।—पिप्पलीमरिचे द्वे प्रसिद्धे; शृङ्गवेरकं
शुण्ठी; आर्द्रकहिङ्गुजीरकाः प्रसिद्धाः; कुस्तुम्बुदकं धान्यकं;
जम्बीरो हरितशाकमुत्तरापथे जम्बीरगन्धि किञ्चिदम्लं; सुमुखो
वनवर्षेरिका; सुरसा सुरभिपर्णा 'तुलसी' इति लोके; अर्जकः
श्वेतकुटेरकः; भूस्तृणं रोहिषः, सुम्बाकमन्ये; सुगन्धको गन्ध-
तृणमल्यं भूस्तृणं, सुगन्धितृणमिति केचित्, तत्रापि नार्थमेदः;
कासमर्दः प्रसिद्धः; कालमालो वर्षेरिका; कुटेरकस्तुम्बुद एव;
क्षयकश्छक्कारः 'छिकणी' इति लोके; खरपुष्पो मरुवकः,
अन्ये क्षयकमेदमाहुः, केचित् 'बोडयिका' इत्याहुः; क्षिमुः
शोभाजनकः, सुवासमित्यन्ये; मधुक्षिमुल्लोहितकुसुमोऽल्पविटपः

१ 'दैर्वाचः' इति पा० । २ 'गुरुविष्टमिशीतानि स्वादूनि
कफकृन्ति च । सृष्टमूत्रपुरीषाणि सक्षारमधुराणि च' इति पा० ।

३ 'दैर्वाचकं' इति पा० ।

शोभाजनकमेदः; 'शुण्ठ' इत्यत्र क्वचित् (पठ्यते), स च खनामख्यातः; फणिउहकः 'फाणिज' इति लोके, अन्ये मरुच-
कमाहुः; सर्षपराजिके प्रसिद्धे; कुलाहलो मुण्डतिका; अवयुत्थं
वेगनामा, काकादनीत्यर्थः; गण्डीरोऽपि द्विविधः स्थलजो जल-
श्वेति, तत्र स्थलजो हरितशाकं; तिलपर्णिका चोरकः, श्रीहस्ति-
नीत्यपरे; वर्षाभूः पुनर्नवा; चित्रकमूलकलशुनाः प्रसिद्धाः;
कलायोऽत्र त्रिपुटकमेदः; त्रिपुटकस्याग्रे वक्ष्यमाणत्वात्,
केचित् पुनरुक्तभयादग्रेतनं पाठं न मन्यन्ते, तेषां मतेऽत्र
कलायस्त्रिपुटकः; पलाण्डुर्लशुनमेदः । प्रभृतिग्रहणदेवजातीया-
भ्यपराणि ॥ २२१ ॥

कद्रून्गुणानि रुक्ष्यानि वातश्लेष्महराणि च ॥

कृताग्नेषूपयुज्यन्ते संस्कारार्थमनेकधा ॥ २२२ ॥

एषां सामान्यगुणमाह—कद्रूनीत्यादि । कृताग्नेषु सुद्रयू-
पादिषु ॥ २२२ ॥

तेषां गुर्वी खादुशीता पिप्पल्याद्रा कफावहा ॥

शुष्का कफानिलघ्नी सा वृष्या पित्ताविरोधिनी २२३

तेषां मध्ये केषांचिद्गुणविशेषमाह—तेषामित्यादि । कफावहा
स्ववर्गपेक्षया । पित्ताविरोधिनी ईर्षत्पित्तविरोधिनी, ईर्षत्पि-
त्तशमनीत्यर्थः; 'पित्तप्रकोपणी' इति केचित् पठन्ति, व्याख्या-
नयन्ति च "सा पित्तशमनी पूर्वं दाशिता वीर्यवादिना । शास्त्र-
कारेण निर्दिष्टा सा सत्यं पित्तकोपनी ॥ यद्वाऽऽर्द्रा पित्तशमनी
शुष्का पित्तप्रकोपणी"—इति ॥ २२३ ॥

खादुपाक्यार्द्रमरिचं गुरु श्लेष्मप्रसेकि च ॥

कद्रूष्णं लघु तच्छुष्कमवृष्यं कफवातजित् ॥ २२४ ॥

नात्युष्णं नातिशीतं च वीर्यतो मरिचं सितम् ॥

गुणवन्मरिचेभ्यश्च चक्षुष्यं च विशेषतः ॥ २२५ ॥

नातीत्यादि । सितं मरिचं शोभाजनकवीजं, 'शुक्रमपि मरि-
चमस्ति' इत्येके । गुणवन्मरिचेभ्यश्चेति मरिचेभ्यः सकाशाद-
तिशयगुणकारीत्यर्थः ॥ २२४ ॥ २२५ ॥

नागरं कफवातघ्नं विपाके मधुरं कटु ॥

वृष्योष्णं रोचनं हृद्यं सस्नेहं लघु दीपनम् ॥ २२६ ॥

कफानिलहरं स्वयं विबन्धानाहशूलनुत् ॥

कद्रूष्णं रोचनं हृद्यं वृष्यं चैवार्द्रकं स्मृतम् ॥ २२७ ॥

लघूष्णं पाचनं हिङ्गु दीपनं कफवातजित् ॥

कटु स्निग्धं सरं तीक्ष्णं शूलाजीर्णविबन्धनुत् ॥ २२८ ॥

नागरमित्यादि । यस्नेहमीपरस्नेहम् । लघु आर्द्रकादिति बोद्ध-
व्यम् । विबन्धानाहशूलनुदिति विबन्धो वाताद्यप्रवृत्तिः, आनाह
उदरारूरः ॥ २२६-२२८ ॥

तीक्ष्णोष्णं कटुकं पाके रुच्यं पित्तान्निवर्धनम् ॥

कटु श्लेष्मानिलहरं गन्धाढ्यं जीरकद्रव्यम् ॥ २२९ ॥

कारवी करवी तद्वद्विज्ञेया सोपकुञ्चिका ॥

१ 'नातिरुक्षं च' इति पा० ।

तीक्ष्णोष्णादि । जीरकद्रव्यं शुकूपीतमेदेन । कारवी कृष्ण-
जीरक उत्तरापथे प्रसिद्धः; करवी यवानीत्येके, अजमोदेत्यपरे,
अन्ये राजिकामाहुः । उपकुञ्चिका स्थूलजीरक ईषत्कृष्णो
'बृहज्जीरक' इति लोके ॥ २२९ ॥—

भक्ष्यव्यञ्जनभोज्येषु विविधेष्ववचारिता ॥ २३० ॥

आर्द्रा कुस्तुम्बरी कुर्यात् खादुसौगन्ध्यहृद्यताम् ॥

सा शुष्का मधुरा पाके स्निग्धा तद्वाहनाशनी २३१
दोषघ्नी कटुका किञ्चित् तिक्ता स्रोतोविशोधनी ॥

भक्ष्याणि वटकादीनि, व्यञ्जनानि शाकादीनि संस्कृतानि,
भोज्यानि अन्नयवाभावीनि, अवचारिता प्रक्षिप्ता । आर्द्रा कुस्तु-
म्बरीति पुष्पफलोपेतो हरितधाम्यविटप आर्द्रा कुस्तुम्बरीत्यु-
च्यते, अत्रेति लोके ॥ २३० ॥ २३१ ॥—

जम्बीरः पाचनस्तीक्ष्णः कृमिवातकफापहः ॥ २३२ ॥

सुरभिर्दीपनो रूच्यो मुखवैशद्यकारकः ॥

कफानिलविषश्वासकासदौर्गन्ध्यनाशनः ॥ २३३ ॥

पित्तकृत् पार्श्वशूलघ्नः सुरसः समुदाहृतः ॥

तद्वत् सुमुखो श्वेयो विशेषाद्गर्भनाशनः ॥ २३४ ॥

कफघ्ना लघवो रूक्षास्तीक्ष्णोष्णाः पित्तवर्धनाः ॥

कटुपाकरसाश्चैव सुरसार्जकभूस्तृणाः ॥ २३५ ॥

मधुरः कफवातघ्नः पाचनः कण्ठशोधनः ॥

विशेषतः पित्तहरः सतिक्तः कासमर्दकः ॥ २३६ ॥

कटुः सक्षारमधुरः शिश्रुस्तिकोऽथ पिच्छिलः ॥

मधुशिश्रुः सरस्तिकः शोफघ्नो दीपनः कटुः ॥ २३७ ॥

जम्बीर इत्यादि । सुरसे द्वे श्वेतकृष्णकुसुमे । प्रथमा श्वेता,
इयं तु कृष्णेति न पौनरुक्त्यप्रसङ्गः ॥ २३२—२३७ ॥

विदाहि बद्धविष्णुमूत्रं रुक्षं तीक्ष्णोष्णमेव च ॥

त्रिदोषं सार्षपं शाकं गाण्डीरं वेगनाम च ॥ २३८ ॥

चित्रकस्तिलपर्णी च कफशोफहरे लघू ॥

वर्षाभूः कफवातघ्नी हिता शोफोदराशंसाम् २३९

विदाहीत्यादि । त्रिदोषं सार्षपमिति 'कफघ्नं सार्षपं शाकमा-
सुरं शाकमेव च' इति क्वचित् । तत्र आसुरी राजिका
॥ २३८ ॥ २३९ ॥

कटुतिकरसा हृद्या रोचनी वह्निदीपनी ॥

सर्वदोषहरा लघ्वी कण्ठ्या मूलकपोतिका ॥ २४० ॥

महत्तद्वहृ विष्टम्भि तीक्ष्णमामं त्रिदोषकृत् ॥

तदेव स्नेहसिद्धं तु पित्तनुत् कफवातजित् ॥ २४१ ॥

त्रिदोषशमनं शुष्कं विषदोषहरं लघु ॥

१ 'कृमिवातविषापहः' इति पा० । २ 'हृद्यः' इति पा० ।

३ 'पित्तलः' इति पा० । ४ 'कफघ्नं सार्षपं शाकं मासुरं शाकमेव
च' इति ताडपत्रपुस्तके पाठः । ५ 'स्निग्धसिद्धं' इति पा० ।

६ 'श्लेष्मकृद्वातपित्तजित् । शुष्कं तु शोफशमनं' इति ताडपत्र-
पुस्तके पाठः ।

विष्टम्भि वातलं शाकं शुष्कमन्यत्र मूलकात् ॥२४२॥

कण्ठाय हिता कण्ठ्या । मूलकपोतिका बालमूलकम् । आमस्र अनभिपकं, क्षेत्रसिद्धं घृततैलादिपकं, मूलकस्य बालमहदाम- क्षेत्रसिद्धशुष्कभेदेनात्र गुणोक्तिः । विष्टम्भीत्यादि अमुं केचि- दनार्थमाचक्षते, अन्ये तु मन्यन्ते ॥ २४०-२४२ ॥

पुष्पं च पत्रं च फलं तथैव
यथोत्तरं ते गुरवः प्रदिष्टाः ॥

तेषां तु पुष्पं कफपित्तहन्तु
फलं निहन्त्यात् कफमारुतौ तु ॥ २४३ ॥

पुष्पमित्यादि । मूलकविषयोऽयं, यद्वन्मूलककन्देषु बालम- ष्यवृद्धस्निग्धसिद्धशुष्केषु फलनिर्देशस्तद्वत् पुष्पपत्रफलेष्वपि वाच्यः ॥ २४३ ॥

स्निग्धोष्णतीक्ष्णः कटुपिच्छिलश्च
गुरुः सरः स्वादुरसश्च बल्यः ॥
वृष्यश्च मेधास्वरवर्णचक्षु-
र्भेद्नास्थिसन्धानकरो रसोनः ॥ २४४ ॥

हृद्रोगजीर्णज्वरकुक्षिशूल-
विबन्धगुल्मारुचिकासशोफान् ॥
दुर्नामकुष्ठानलसादजन्तु-
समीरणश्वासकफांश्च हन्ति ॥ २४५ ॥

नात्युष्णवीर्योऽनिलहा कटुश्च
तीक्ष्णो गुरुनातिकफावहश्च ॥
बलावहः पित्तकरोऽथ किञ्चित्
पलाण्डुरग्निं च विवर्धयेत्तु ॥ २४६ ॥

स्निग्धो रुचिष्यः स्थिरधातुकारी
बल्योऽथ मेधाकफपुष्टिदश्च ॥
स्वादुर्गुरुः शोणितपित्तशस्तः
सपिच्छिलः क्षीरपलाण्डुरक्तः ॥ २४७ ॥

कलायशाकं पित्तघ्नं कफघ्नं वातलं गुरु ॥
कषायानुरसं चैव विर्पाके मधुरं च तत् ॥२४८॥

रसोनभेदानाह—स्निग्धेत्यादि । रसोनः पक्षरसः स्वल्पकन्दो लघुन इत्यर्थः । अनलसादोऽग्निमान्यम् । जन्तवः क्रमयः । नात्युष्णेत्यादि । पलाण्डुः स्थूलमालाग्रपत्रो गुन्द्रालिकामेदः, स एव सक्षीरो मधुररसः क्षीरपलाण्डुरित्युच्यते ॥ २४४-२४८ ॥

चुच्चूयिकातरुणीजीवन्तीविम्बीतिकान्दी(न्दी)-
भल्लातकच्छगलान्त्रीवृक्षादनीफञ्जीशाल्मलीशैलुव-
नस्पतिप्रसवशणकर्बुदारकोविदारप्रभृतीनि ॥२४९॥

कषायमधुरशाकमाह—चुच्चूयिकातरुणी, चुच्चूर्नाडिकाकारपत्रः, 'चुच्चु' इति लोके; चूयिका वृक्षविशेषः, सा त्रिधा ईषरच्छु-

१ 'स्निग्धसिद्धं घृतमंसादिपकं' इति पा० । २ 'स्निग्धसिद्ध' इति पा० । ३ 'शोषान्' इति ताडपत्रपुस्तके पा० । ४ 'शीतलं' इति पा० ।

तपुष्पा, अतिश्वेतपुष्पा, पीतपुष्पा च; तरुणी खनामप्रसिद्धा, अन्ये 'वरुण' इति पठन्ति, वरुणकस्त्रिकशाको जलकूलजः; जीवन्ती जीवा 'तण्डुलीयकसदृशी' इत्यन्ये, 'डोडिका' इत्यपरे; विम्बीतिका कुन्दुरिका तस्याः पत्राण्यत्र गृह्यन्ते; नैदीभल्लातकः ली(लो)जनकः, अन्ये 'अनन्ताभल्लातक' इति पठन्ति, तत्र अनन्ता लज्जलिका 'कलिहारी' इति लोके, भल्लातकवृक्षस्य फलान्यामानि पल्लवाश्च शाकत्वेनाभिप्रेताः; छगलान्त्री वृद्धदा- रकः, तस्य पत्राणि, दुद्धेल्पपरे; वृक्षादनी बन्दाकः, वृक्षकलिम्बु- केल्पन्ये; फञ्जीशाको 'वाड' इति प्रसिद्धः, भार्गमिके मन्यन्ते; शाल्मली प्रसिद्धः; शैलुः श्लेष्मातकः 'लिसाड' इति लोके; वनस्पतिप्रसवाः वनस्पतिरुम्बरादिः, तस्य प्रसवाः पल्लवाः; शणः प्रसिद्धः; कर्बुदारः श्लेष्मातकभेदः; कोविदारः काष्णनारः । प्रभृतिग्रहणादेवजातीयान्यन्यान्यपि शाकानि ॥ २४९ ॥

कषायस्वादुतिकानि रक्तपित्तहराणि च ॥
कफघ्नान्यनिलं कुर्युः संग्राहीणि लघूनि च ॥ २५० ॥
तेषां सामान्यगुणमाह—कषायेत्यादि ॥ २५० ॥

लघुः पाके च जन्तुघ्नः पिच्छिलो व्रणिनां हितः ॥
कषायमधुरो ग्राही चुच्चूस्तेषां त्रिदोषहा ॥ २५१ ॥
चक्षुष्या सर्वदोषघ्नी जीवन्ती समुदाहृतां ॥
वृक्षादनी वातहरा, फञ्जी त्वदपबला मता ॥ २५२ ॥
क्षीरवृक्षोत्पलादीनां कषायाः पल्लवाः स्मृताः ॥
शीताः संग्राहिणः शस्ता रक्तपित्तातिसारिणाम् ॥
तेषां केषांचिद्गुणविशेषमाह—लघुरित्यादि । क्षीरवृक्षा अश्व-
त्थादयः; वत्पलानि नीलोत्पलप्रभृतीनि, तेषां पल्लवाः ॥२५१-
२५३ ॥

पुनर्नवावरुणतर्कार्युर्बबूकवत्सादनीबिल्वशाक-
प्रभृतीनि ॥ २५४ ॥

उष्णानि स्वादुतिकानि वातप्रशमनानि च ॥

पुनर्नवेत्यादि । पुनर्नवा श्वेतपुनर्नवा; वरुणो वृक्षविशेषः खनामप्रसिद्धः; तर्कारी अरुणिका; उरुबूकः शुक्रैरपडः; वत्सा- दनी वत्सपुत्रकः 'वत्सवतिया' इति लोके, गुडचील्पपरे; बिल्व- शाकं बिल्वजं; प्रभृतिग्रहणादन्वान्यपि । तेषां सामान्यगुण- माह—उष्णानीत्यादि ॥ २५४ ॥—

तेषु पौनर्नवं शाकं विशेषाच्छोफनाशनम् ॥ २५५ ॥
विशेषगुणमाह—तेष्वित्यादि ॥ २५५ ॥

तण्डुलीयकोपोदकाऽश्वबलाचिह्नीपालङ्कावा-
स्तूकप्रभृतीनि ॥ २५६ ॥

तण्डुलीयकः 'चुलाइ' इति लोके; उपोदिका पोइ; अश्व- बला तुरुकदेशे वृहत्पत्रा मेथिकाभेद एव 'हिस्फिथ' इति

१ 'टिडुका' इति पा० । २ 'नन्दीभल्लातकस्य फलान्यामानि पल्लवाश्च शाकत्वेनाभिप्रेताः' इति पा० । ३ 'पिप्पलादयः' इति पा० ।

लोके, तन्त्रान्तरे मेथिकाहिस्तिफथयोः पृथग्गुणनिर्देशः कृतः—
“वातपित्तहरा तिका लघ्वी श्लेष्माविरोधिनी । मेथिका तस्यामं
किंचिद्धिस्तिफथं पुष्टिदं गुरु” —इति । चिल्ली क्षेत्रवास्तुकः,
‘गौडवास्तुक’ इत्यन्ये, यवशाकमाहुरेके, अन्ये तु यवशाकान्त-
रमाहुः; पालङ्गा ‘पालक’ इति लोके; वास्तुकृष्टकवास्तुकः ‘टङ्क-
चुबू’ इति लोके; प्रभृतिग्रहणादपराण्यपि ॥ २५६ ॥

सृष्टमूत्रपुरीषाणि सक्षारमधुराणि च ॥
मन्दघातकफान्याह रक्तपित्तहराणि च ॥ २५७ ॥
तेषां सामान्यगुणमाह—सृष्टमूत्रेत्यादि ॥ २५७ ॥

मधुरो रसपाकाभ्यां रक्तपित्तमदापहः ॥
तेषां शीततमो रूक्षस्तण्डुलीयो विषापहः ॥ २५८ ॥
स्वादुपाकरसा वृष्या वातपित्तमदापहा ॥
उपोदका सरा स्निग्धा बल्या श्लेष्मकरी हिमा २५९
कटुर्विपाके कृसिहा मेधाश्लिबलवर्धनः ॥
सक्षारः सर्वदोषघ्नो वास्तुको रोचनः सरः ॥२६०॥
चिल्ली वास्तुकवर्ण्येया पालङ्गा तण्डुलीयवत् ॥
घातकृद्भद्रविण्मूत्रा रूक्षा पित्तकफे हिता ॥
शाकमाश्वबलं रूक्षं बद्धविण्मूत्रमारुतम् ॥ २६१ ॥

तेषां विशेषगुणमाह—मधुर इत्यादि । मदापह इति मदो
विषमयशोणितोत्थो विकारः ॥ २५८-२६१ ॥

मण्डूकपर्णीसप्तलासुनिषण्णकसुवर्चलापिप्पली-
गुडूचीगोजिह्वाकाकमाचीप्रपुत्राडावल्लगुजसतीनवृ-
हतीकण्टकारिकाफलपटोलवार्ताककारवेल्लककटु-
क्रिकाकेबु(म्बु)कोरुबूकपर्पटककिरातसिक्तककॉट-
कारिष्टकोशातकीवेत्रकरीराटरूषकाकैपुष्पीप्रभृ-
तीनि ॥ २६२ ॥

सिक्तप्रायाण्याह—मण्डूकपर्णीत्यादि । मण्डूकपर्णी ब्राह्मी;
सप्तला सेहुण्डः, जेज्जटसु सप्तलं यवतिकाभेदमाह; सुनि-
षण्णकः ‘सिरिबालिका’ इति लोके, श्रीब्रह्मदेवस्तु चतुर्दल-
माह, तल्लक्षणं कथ्यते—“चाङ्गेरीसदृशैः पत्रैः सुनिषण्णश्चतुर्दलः ।
शाको जलान्विते देशे चतुष्पत्रीति कथ्यते”—इति; सुवर्चला
सूर्यावर्तः, केचिन्मारिषसदृशदण्डमातैर्गलसदृशपत्रं लम्पस-
माहुः; पिप्पलीगुडूक्यौ प्रसिद्धे, पूर्वं पिप्पलीफलमुक्तम्, अत्र
तु पत्रं; गोजिह्वा दार्विपत्रिका कर्कशा दीर्घपत्रा ‘गोजीमी’ इति
लोके; काकमाचीप्रपुत्राडौ प्रसिद्धौ; अवल्लगुजः ‘बाकुची’ इति
लोके; सतीनो वर्तुलकलायः; बृहतीफलं सामान्याद्बृहतीद्वयस्य
फलम्, अन्ये तु कण्टकारिकामपि पठन्ति; पटोलस्य फलं पत्रं
च; वार्ताको वृन्ताको वर्तुलफलः ‘बंहराण’ इति लोके; कारवेल्लकः
खनामप्रसिद्धः; कटुक्रिका अरण्यकासमर्दिका, अन्ये तित्तारिका-
माहुः; अपरे तु कटुतिकपुष्पामर्कफलाकारफलां प्रसिद्धामाहुः;
केबु(म्बु)को ग्राम्यो वन्यश्च खनामप्रसिद्धः; उरुबूको रक्तै-
रण्डः, अन्ये तूरुबूकस्य पत्रमत्र गृह्यते; पर्पटकः प्रसिद्धः;

१ ‘पलांग’ इति पा० ।

किराततिकको भूनिम्बः; ककॉटकः प्रसिद्धः; अरियो निम्बः;
कोशातकी घोषकः ‘तोरह’ इति लोके; वेत्रकरीरं वेत्राग्रं;
भाटरूषको वासकः; अर्कपुष्पी अर्कपत्रसदृशी लता, अन्ये
अर्कपर्णमाहुः । प्रभृतिग्रहणादन्यतिकशाकानि हेयानि ॥२६२॥

रक्तपित्तहराण्याहुर्द्वयानि सुलघूनि च ॥
कुष्ठमेहज्वरश्वासकासारुचिहराणि च ॥ २६३ ॥

तेषां सामान्यगुणमाह—रक्तपित्तेत्यादि ॥ २६३ ॥
कपाया तु हिता पित्ते स्वादुपाकरसा हिमा ॥
लघ्वी मण्डूकपर्णी तु तद्वद्वोजिह्विका मना ॥ २६४ ॥
अविदाही त्रिदोषघ्नः संग्राही सुनिषण्णकः ॥
अवल्लगुजः कटुः पाके तिक्तः पित्तकफापहः ॥२६५॥
ईषत्तिकं त्रिदोषघ्नं शाकं कटु सतीनजम् ॥
नात्युष्णशीतं कुष्ठं काकमाच्यास्तु तद्विधम् २६६
कण्डूकुष्ठकृमिघ्नानि कफघातहराणि च ॥
फलानि बृहतीनां तु कटुतिकलघूनि च ॥ २६७ ॥
कफपित्तहरं वण्यमुष्णं तिक्तमवातलम् ॥
पटोलं कटुकं पाके वृष्यं रोचनदीपनम् ॥ २६८ ॥
कफघातहरं तिक्तं रोचनं कटुकं लघु ॥
वार्ताकं दीपनं प्रोक्तं जीर्णं सक्षारपित्तलम् ॥
तद्वत् ककॉटकं विद्यात् कारवेल्लकमेव च ॥ २६९ ॥
आटरूषकवेत्राग्रगुडूचीनिम्बपर्पटाः ॥
किराततिकसहितास्तिकाः पित्तकफापहाः ॥२७०॥
कफापहं शाकमुक्तं वरुणप्रपुत्राड(ट)योः ॥
रूक्षं लघु च शीतं च वातपित्तप्रकोपणम् ॥ २७१ ॥

विशेषगुणमाह—कषायेत्यादि । तद्विधमिति त्रिदोषघ्नम् ।
जीर्णं पक्वम् । गुडूचीह कफपित्तहरा, चरके च ‘वायुं नत्सादनी
हन्यात्’ (च. सू. अ. २७) इति स्निग्धोष्णवीर्यत्वात्, तस्मात्त्रि-
दोषघ्नी । पूर्ववर्णपठितोऽपि वरुणः प्रपुत्राडसामान्यगुणत्वात्
पठितः । शीतं चेति चकारान्नात्युष्णशीतं, तेन संयुक्तवातपित्त-
कर्तृत्वं; यदि वा शीतमपि पित्तकृत् प्रभावात् ॥ २६४-२७१ ॥

दीपनं कालशाकं तु गरदोषहरं कटुं ॥
कौसुम्भं मधुरं रूक्षमुष्णं श्लेष्महरं लघु ॥ २७२ ॥
वातलं नालिकाशाकं पित्तघ्नं मधुरं च तत् ॥
ग्रहण्यशौविकारघ्नी साम्ला वातकफे हिता ॥
उष्णा कषायमधुरा चाङ्गेरी चाङ्गीरीपनी ॥ २७३ ॥

प्रभृतिशब्दगृहीतान्याह—वीपनमित्यादि । कालशाकं कालि-
याशाकं श्राद्धार्हम् । कौसुम्भं प्रसिद्धम् । नाडिका ‘नाली’ इति
लोके । चाङ्गेरी ‘अम्लचाङ्गेरी’ इति लोके ॥ २७२ ॥ २७३ ॥

लोणिकाजातुकत्रिपर्णिकापसूरजीवकसुवर्चला-
डुडुरककुतुम्भककुठिअरकुन्तलिकाकुरण्टिकाप्रभृ-
तयः ॥ २७४ ॥

१ ‘लघु’ इति पा० । २ ‘त्रिपर्णीलोणिकापीलुपर्णीपसूरजीवकाः ।
सुवर्चला संचलककुतुम्भककुठिअराः’ इति तावन्नपुस्तके पा० ।

लोणिकेत्यादि । लोणिका लोणिया; जातुकं शुक्रशालपर्णी; त्रिपर्णिका दुग्धिका, वनकार्पासीत्यपरे; पत्तूरः क्षिरवालिकामेदो महापत्रः; जीवको जीवनामा खनामप्रसिद्धः; सुवर्चला सूर्यावर्तमेदः, डडुरकः खनामप्रसिद्धः; कुतुम्बको द्रोणपुष्पः; कुठिञ्जरः कुरहञ्जनकः 'कोल्हसुआ' इति लोके; कुनाडिकेति क्वचित्, तत्र कुनाडिका गोनाडीकः; कुन्तलिका बुबूसदृशा वीर्षपत्रा; कुरुण्टिका भ्रम्लानसदृशपत्रकुसुमा हरितपुष्पा, अन्ये 'कुनालिका-कुरण्टिके उत्तरापथजे' इत्याहुः, केन्नित्रिपर्ण्यादीनां श्लोकेन निर्देशं कुर्वन्ति ॥ २७४ ॥

खादुपाकरसाः शीताः कफघ्ना नातिपित्तलाः ॥
लवणानुरसा रूक्षाः सक्षारा वातलाः सराः ॥ २७५ ॥

तेषां सामान्यं गुणमाह—खादुपाकेत्यादि ॥ २७५ ॥

खादुतिका कुन्तलिका कषया सकुरण्टिका ॥

विशेषगुणमाह—खाद्वित्यादि ॥—

संग्राहि शीतलं चापि लघु दोषापहं तथा ॥
राजक्षवकशाकं तु शटीशाकं च तद्विधम् ॥ २७६ ॥

प्रवृत्तिग्रहीतमाह—संग्राहीत्यादि 'दोषापहं तथा' इत्यत्र 'दोषविरोधि च' इति केचित् पठन्ति, तत्रेच्छति जेज्जटः । राजक्षवकशाकं कृष्णराजिका, अन्ये तु 'राजक्षवको बृहत्पत्रः क्षवथुकाकर' इत्याहुः । शटी खनामप्रसिद्धा । तद्विधमिति राजक्षवकसदृशम् ॥ २७६ ॥

खादुपाकरसं शाकं दुर्जरं हरिमन्थजम् ॥

खाद्वित्यादि । हरिमन्थक्षणकः ॥—

भेदनं मधुरं रुक्षं कालायमतिवातलम् ॥ २७७ ॥

भेदनमित्यादि । पूर्वं सतीनो वर्तुलकलायः, इह तु त्रिपुटक-कलायः ॥ २७७ ॥

संसनं कटुकं पाके लघु वातकफापहम् ॥
शोफघ्नमुष्णवीर्यं च पत्रं पूतिकरञ्जजम् ॥ २७८ ॥

संसनमित्यादि । पूतिकरञ्जः कण्टकिकरञ्जः, अन्ये तु पूतिक-श्चिरबिल्वः, करञ्जो नक्तमालः ॥ २७८ ॥

ताम्बूलपत्रं तीक्ष्णोष्णं कटु पित्तप्रकोपणम् ॥
सुगन्धि विशदं तिक्तं स्वयं वातकफापहम् ॥ २७९ ॥
संसनं कटुकं पाके कषायं बहिदीपनम् ॥
चक्रकण्डूर्मल्लेद्दौर्गन्ध्यादिविशोधनम् ॥ २८० ॥

ताम्बूलेत्यादि । ताम्बूलपत्रं नागबलीपत्रं 'पर्णम्' इति लोके । संसनं कटुकं पाके इत्यन्तं पर्णमुक्त्वा कषायमित्यादि पूगफलं, तस्य फलवर्ग एव पठितत्वात् पठनीयमित्येके, अन्ये फलवर्गे पकमित्युक्तं शाकेषु लपकमार्द्रं चेत्याहुः ॥ २७९ ॥ २८० ॥

अथ पुष्पवर्गः ।

कोविदारशणशाहमलीपुष्पाणि मधुराणि मधुर-
विपाकानि रक्तपित्तहराणि च; वृषागस्त्ययोः
पुष्पाणि तिक्तानि कटुविपाकानि क्षयकासापहानि
च ॥ २८१ ॥

अथ पुष्पशाकान्याह—कोविदारेत्यादि । कोविदारः काञ्च-
नारस्तद्भेदो वा; शणो बन्धनाहर्लक प्रसिद्धः । तेषां सामान्यगुण-
माह—मधुराणीत्यादि । वृषेत्यादि । वृषो वासकः, अगस्त्यः
'अगशीया' इति लोके ॥ २८१ ॥

आगस्त्यं नातिशीतोष्णं नक्तान्धानां प्रशस्यते २८२
तथोरगस्त्यपुष्पस्य गुणविशेषमाह—आगस्त्यमित्यादि २८२
करीरकुसुमानि कटुविपाकानि वातहराणि सृष्ट-
मूत्रपुरीषाणि च ॥ २८३ ॥

करीरेत्यादि । अत्रापि रसवीर्यविभाकप्रभावेतं कार्यं योज-
नीयम् ॥ २८३ ॥

रक्तवृक्षस्य निम्बस्य मुष्ककार्कासनस्य च ॥
कफपित्तहरं पुष्पं कुष्ठं कुटजस्य च ॥ २८४ ॥

रक्तवृक्षेत्यादि । रक्तवृक्षस्य रक्तचन्दनस्य । मुष्ककस्य
क्षारवृक्षस्य 'मोखड' इति लोके, असनो बीजकः । शेषं प्रसि-
द्धम् ॥ २८४ ॥

सत्तिकं मधुरं शीतं पत्रं पित्तकफापहम् ॥
मधुरं पिच्छिलं स्निग्धं कुमुदं हादि शीतलम् ॥
तस्मादल्पान्तरगुणे विधात् कुवलयोत्पले ॥ २८५ ॥

सत्तिकमित्यादि । पत्रं पत्रपुष्पं सूर्योदयविकासि । कुमुदं
चन्द्रोदयविकासि । कुवलर्यं कुमुदमेदः, उत्पलं खनामप्रसिद्धम्
॥ २८५ ॥

सिन्धुवारं विजानीयाद्विमं पित्तविनाशनम् ॥

सिन्धुवारमित्यादि । सिन्धुवारं निर्गुण्डीपुष्पम् ॥—

मालतीमल्लिके तिके सौरभ्यात् पित्तनाशने ॥ २८६ ॥

मालतीत्यादि । मालती जाती; मल्लिका प्रसिद्धा । सौरभ्यात्
सौगन्ध्यात् ॥ २८६ ॥

सुगन्धि विशदं हृद्यं बाकुलं पाटलानि च ॥
श्लेष्मपित्तविषघ्नं तु नागं तद्वच्च कुङ्कुमम् ॥ २८७ ॥

सुगन्धीत्यादि । नागं नागकेशरम् । तद्वच्चगवत् । कुङ्कुमं
प्रसिद्धम् ॥ २८७ ॥

चम्पकं रक्तपित्तघ्नं शीतोष्णं कफनाशनम् ॥
किंशुकं कफपित्तघ्नं तद्वदेव कुरण्टकम् ॥ २८८ ॥

किंशुकं पलाशपुष्पं, कुरण्टकं सहचरपुष्पम् ॥ २८८ ॥
यथावृक्षं विजानीयात् पुष्पं वृक्षोचितं तथा ॥

उपसंहारमाह—यथेत्यादि । वृशोचितं वृशानुसारेण-
लथैः ॥—

मधुशिशुमूकरीराणि कटूनि श्लेष्महराणि च ॥२८९॥

मध्वित्यादि । मधुशिशू रक्तशोभाजनकः, तस्य करीराणि
कोमला मालाः; अन्ये तु 'मधुशिशुमूकरीराणि' इत्यत्र 'मधुशिशु-
करीरयोः पुष्पाणि' इति व्याचक्षते, ते तु 'करीरकुसुमानि' इति
पूर्वपाठं न मन्यन्ते ॥ २८९ ॥

**क्षवककुलेवरवंशकरीरप्रभृतीनि कफकराणि
सुष्टमूत्रपुरीषाणि च ॥ २९० ॥**

उद्भिदशाकान्याह—क्षवकेत्यादि । क्षवकच्छत्रकः, कुलेवरं
खुखण्डकः, वंशकरीरो वंशाङ्कुरः; अन्ये तु क्षवकं द्रोणपुष्पीस-
दृशं विटपमाहुः; तत्र, तस्यानुद्भिदत्वात् । प्रभृतिप्रहणाद-
न्यान्यप्युद्भिदानि । तेषां सामान्यगुणमाह—कफहराणी-
त्यादि ॥ २९० ॥

क्षवकं कृमिलं तेषु स्वादुपाकं सपिच्छलम् ॥

विष्यन्दि वातलं नातिपित्तश्लेष्मकरं च तत् ॥ २९१ ॥

वेणोः करीराः कफला मधुग रसपाकतः ॥

विदाहिनो वातकराः सकषाया विरूक्षणाः ॥२९२॥

तेषां कस्यचिद्विशेषगुणमाह—क्षवकमित्यादि । विष्यन्दि
श्लेष्मखावि, एतेन श्लेष्मणो जनकप्रवर्तकत्वमुक्तम् । वेणोः
करीरा इति केचिन्मधुररसपाकिलविदाहिलयोर्विरोधमाहुः; तत्र,
प्रभावात् ॥ २९१ ॥ २९२ ॥

उद्भिदानि पलालेषु कुरीपवेणुक्षितिजानि । तत्र

**पलालजातं मधुरं मधुरविपाकं रूक्षं दोषप्रशमनं
च, इधुजं मधुरं कषायानुरसं कटुपाकं शीतलं च,
तद्भद्रदेवोष्णं कारीषं कषायं वातकोपनं च, (वेणुजातं
कषायं वातकोपनं च,) भूमिजं गुरु नातिवातलं
भूमितश्चास्यानुरसः ॥ २९३ ॥**

आधारविशेषेणाप्युद्भिदानां गुणविशेषमाह—उद्भिदानी-
त्यादि । उद्भिदानि छत्रकादीनि । तद्वदिति इधुजसदृशम् ।
भूमितश्चास्यानुरस इति भूमिसदृशगुणमित्यर्थः । यद्यपि वेणु-
जस्य गुणा नोक्ताः, तथाऽपि तदाधारसदृशगुणमूह्यम् ॥ २९३ ॥

**पिण्याकतिलकल्कस्थूणिकाशुष्कशाकानि सर्वै-
दोषप्रकोपणानि ॥ २९४ ॥**

शुष्कशाकविशेषगुणमाह—पिण्याकेत्यादि । उमासर्षपादीनां
यन्त्रादिपीडितानां निःश्लेहकल्कः पिण्याकः । तिलकल्कस्तिल-
पिण्याकः, सोऽपि यन्त्रादिपीडितः । स्थूणिकाशुष्कशाकानि
नानाशाकैः कृता वटकाः; न तु शुष्कशाकमिति भिन्नं, तस्यो-

क्तगुणत्वात्; स्थूणिकारूपाणि शुष्कशाकानीति वाऽर्थः, तत्रापि
स्थूणिका वटकाः; अन्ये तु 'पिण्याकीतिलपत्रस्थूणिकाशुष्कशा-
कानि' इति पठन्ति व्याख्यानयन्ति च—पिण्याकीशाकं कच्छ-
विषये प्रायशः, तिलपत्रं तिलविटपशाकं, स्थूणिका अत-
रुणशुष्कशाकं मूलकशाकं विहायान्यत् सर्वं, तन्नेच्छति गयी
॥ २९४ ॥

विष्टम्भिनः स्मृताः सर्वे वटका वातकोपनाः ॥

स्थूणिकाशुष्कशाकानां गुणकर्माह—विष्टम्भिन इत्यादि ।
वटकाः पिष्टकासमर्दककूष्माण्डकमूलकादिकृता मुद्गादिकृताश्च ।
सवाततोदशला मलाप्रवृत्तिर्विष्टम्भः ॥—

सिण्डाकी वातला सार्द्रा रश्मिभ्याऽनलदीपनी २९५

शुष्कशाकप्रकरणाच्छुष्कशाकविशेषस्य गुणमाह—सिण्डाकी-
त्यादि । मूलकादिशाकमेव किञ्चित् खिन्नं क्षुण्णं सुगन्धिकटुद-
व्यान्वितं वटकीकृतं सूक्ष्मे 'सिण्डाकी' इत्युच्यते; सा द्विविधा
—आर्द्रा, शुष्का च; शुष्का वटकान्तर्गता, आर्द्रायास्त्वयमेव
गुणनिर्देशः ॥ २९५ ॥

विड्भेदि गुरु रूक्षं च प्रायो विष्टम्भिर्जुर्जरम् ॥

सकषायं च सर्वं हि स्वादु शाकमुदाहृतम् ॥

पुष्पं पत्रं फलं नालं कन्दाश्च गुरवः क्रमात् ॥२९६॥

स्वादुशाकविषयां परिभाषामाह—विड्भेदीत्यादि । स्वादु
यच्छाकं तत्सर्वमेवैवंगुणमित्यर्थः । पुष्पमित्यादि कश्चित् पाठः
॥ २९६ ॥

कर्कशं परिजीर्णं च कृमिजुष्टमदेशजम् ॥

वर्जयेत् पत्रशाकं तद्यदकालविरोहि च ॥ २९७ ॥

वर्जनीयपत्रशाकविषयां परिभाषामाह—कर्कशमित्यादि ।
कर्कशं खरस्पर्शम् । परिजीर्णं पुरातनम् । कृमिजुष्टं कृमिभक्षि-
तम् । अदेशजमनुचितदेशोत्पन्नम् । अकालविरोहि अकाल-
जम् । इति शाकवर्गः ॥ २९७ ॥

अथ कन्दवर्गः ।

**कन्दानत ऊर्ध्वं वक्ष्यामः—विदारीकन्दशताव-
रीबिसमृणालशृङ्गाटककशेरुकपिण्डालुकमध्वालु-
कहस्त्यालुककाष्ठालुकशङ्खालुककरकालुकैन्दीवरो-
त्पलकन्दप्रभृतीनि ॥ २९८ ॥**

केचित् फलवदुपयुज्यमानत्वात् फलवर्गादनन्तरं कन्दान्
पठन्ति, शाकविषयत्वादेः शाकानन्तरमिति कन्दानाह—कन्दा-
नत इत्यादि । विदारी विदारीकन्दः; शतावरी शतमूली सनामप्र-
सिद्धा; बिसं पद्ममूलम्, अन्ये स्थूलपद्मनालं बिसमाहुः; मृणालं
पद्ममूलात् स्थूलप्ररोहः, अन्ये तु सूक्ष्मं नालमाहुः; शृङ्गाटकं
जलमध्ये त्रिकण्टकं 'सिंघाडा' इति लोके; कशेरुकपिण्डालु-

१ 'खुखण्डकः' इति पा० । २ 'नातिबलाः' इति पा० ।
३ 'श्लेष्मपित्ताल्पजनकत्वं वातवर्धकत्वमुक्तम्' इति पा० । ४ 'दोष-
करं च' इति ताडपत्रपुस्तके पा० । ५ अयं पाठो डरहणासंमतः ।

१ 'प्रसिद्धं' इति पा० । २ 'अरुणशुष्कशाकं' इति पा० ।
३ 'सान्द्रा' इति पा० । ४ 'सुक्ष्मे' इति पा० । ५ 'शीतलं'
इति पा० ।

प्रसिद्धौ; मध्वालुकं रोमशं मधुरास्वादमेव; हस्त्यालुकं मह-
त्काष्ठालुकमित्येके; काष्ठालुकशङ्खालुककरकालुकोरपलकन्दाः खना-
मप्रसिद्धाः । प्रभृतिग्रहणात् केल्लटमुञ्जातकादयः ॥ २९८ ॥

रक्तपित्तहराण्याहुः शीतानि मधुराणि च ॥

गुरुणि बहुशुक्राणि स्तन्यवृद्धिकराणि च ॥ २९९ ॥

तेषां सामान्यगुणमाह—रक्तपित्तेत्यादि ॥ २९९ ॥

मधुरो बृंहणो वृष्यः शीतः स्वयंऽतिमूत्रलः ॥

विदारीकन्दो बल्यश्च पित्तवातहरश्च सः ॥ ३०० ॥

वातपित्तहरी वृष्या स्वादुतिका शतावरी ॥

महती चैव हृद्या च मेधाग्निबलवर्धिनी ॥ ३०१ ॥

ग्रहण्यशौविकारिणी वृष्या शीता रसायनी ।

कफपित्तहरास्तिकास्तस्या एवाङ्कुराः स्मृताः ३०२

तेषां विशेषगुणमाह—मधुर इत्यादि । महदल्पभेदेन शता-
वरी द्विविधा । तस्या एवाङ्कुराः शतावरीङ्कुरा इत्यर्थः ॥ ३००—
३०२ ॥

अविदाहि विसं प्रोक्तं रक्तपित्तप्रसादनम् ॥

विष्टम्भि दुर्जरं रूक्षं विरसं मारुतावहम् ॥ ३०३ ॥

गुरु विष्टम्भिशीतो च शृङ्गाटककशेरुकौ ॥

पिण्डालुकं कफकरं गुरु वातप्रकोपणम् ॥ ३०४ ॥

सुरेन्द्रकन्दः श्लेष्मघ्नो विपाके कटु पित्तकृत् ॥

सुरेन्द्रकन्दो वज्रकन्दः ॥ ३०३ ॥ ३०४ ॥—

वेणोः करीरा गुरवः कफमारुतकोपनाः ॥ ३०५ ॥

वेणोरित्यादि । वेणोः करीरा वंशमूलाङ्कुराः ॥ ३०५ ॥

स्थूलसूरणमाणकप्रभृतयः कन्दा ईषत्कषायाः

कटुका रूक्षा विष्टम्भिभो गुरवः कफवातलाः पित्त-
हराश्च ॥ ३०६ ॥

अन्यानपि कन्दानेकगुणान् वर्गीकृत्याह—स्थूलेत्यादि ।
स्थूलकन्दो ग्राम्यकन्दः; केचित् 'सकलकन्द' इति पठन्ति,
तत्रापि स एवार्थः; शूरणः खनामप्रसिद्धः; माणकं महापत्रं
यथापूर्वमधःपत्रपरित्यागि । प्रभृतिशब्दात् केवदादिकन्दाः ।
तेषां सामान्यगुणमाह—ईषत्कषाया इत्यादि ॥ ३०६ ॥

मान(ण)कं स्वादु शीतं च गुरु चापि प्रकीर्तितम् ॥

स्थूलकन्दस्तु नात्युष्णः, सूरणो गुदकीलहा ३०७

विशेषगुणमाह—मानकमित्यादि ॥ ३०७ ॥

कुमुदोत्पलपद्मानां कन्दा मारुतकोपनाः ॥

कषायाः पित्तशमना विपाके मधुरा हिमाः ॥ ३०८ ॥

वराहकन्दः श्लेष्मघ्नः कटुको रसपाकतः ॥

मेहकुष्ठकृमिहरो बल्यो वृष्यो रसायनः ॥ ३०९ ॥

१ 'मधुरं रूक्षं दुर्जरं वातकोपनम्' इति पा० ।

तदन्यकन्दानाह—कुमुदेत्यादि । कुमुदं श्वेतोत्पलम्,
उत्पलं नीलोत्पलम् । तेषां सामान्यगुणमाह—मारुतकोपना
इत्यादि । वराहकन्द इति वराहकन्दो 'बकालुक' इति प्रसिद्धः,
अन्ये तु 'वाराही' इति पठन्ति, वाराही गृष्टिकोच्यते ॥ ३०८ ॥
॥ ३०९ ॥

तालनारिकेलखर्जूरप्रभृतीनां मस्तकमज्जानः ॥ ३१० ॥

मूलप्रसङ्गेनाग्रगुणमपि केषांश्चिदाह—तालेत्यादि । ताल-
दयः प्रसिद्धाः । मस्तकमज्जानस्तालादिवृक्षाग्रमज्जानः ॥ ३१० ॥

खादुपाकरसानाह रक्तपित्तहरांस्तथा ॥

शुक्लाननिलग्रांश्च कफवृद्धिकरानपि ॥ ३११ ॥

सामान्यगुणमाह—खादुपाकेत्यादि ॥ ३११ ॥

बालं हानार्तवं जीर्णं व्याधितं किमिभक्षितम् ॥

कन्दं विवर्जयेत् सर्वं यो वा सम्यङ् रोहति ॥ ३१२ ॥

हेयमाह—बालमित्यादि । इति कन्दवर्गः ॥ ३१२ ॥

अथ लवणवर्गः ।

अथ लवणानि-सैन्धवसामुद्रविडसौवर्चलोम-

कौद्धिदप्रभृतीनि यथोत्तरमुष्णानि वातहराणि

कफपित्तकराणि कटुपाकीनि यथापूर्वं स्निग्धानि

खादुनि सृष्टमूत्रपुरीषाणि चेति ॥ ३१३ ॥

अथेत्यादि । सैन्धवं प्रसिद्धं; दक्षिणसमुद्रसमीपमत्वं सामुद्रं;
विडं कृत्रिमं खनाम्ना ख्यातं, तच्च प्रसारणीकलकभक्तलवणसंयो-
गादग्निदाहेन निर्धृतं; सौवर्चलं प्रसिद्धं; तदेव निर्गन्धं काल-
वणमित्युच्यते; रोमकं शाकम्भरीदेशोत्थं, 'रुमासरःसंभवम्'
इत्यन्ये; भूमिमुद्दिद्योत्पन्नस्य क्षारोदकस्य सूर्यरश्मिभिर्वह्निना
वा कथनाद्यलवणमुत्पद्यते तदौद्धिदं; प्रभृतिग्रहणाद्गुरप्रसवा-
दीनि । तेषां सामान्यगुणमाह—यथोत्तरमित्यादि । जेजुट-
श्चरकमतानुसारेण सैन्धवानन्तरं सौवर्चलं प्रथमं; 'तदसम्यक्,
सामुद्रात् सौवर्चलस्योष्णत्वात्; उत्तरोत्तरमुष्णानीति वचनात्'
इति गयी ॥ ३१३ ॥

चक्षुष्यं सैन्धवं हृद्यं रुच्यं लघ्वग्निदीपनम् ॥

स्निग्धं समधुरं वृष्यं शीतं दोषघ्नमुत्तमम् ॥ ३१४ ॥

सामुद्रं मधुरं पाके नान्युष्णमविदाहि च ॥

भेदनं स्निग्धमीपञ्च शूलघ्नं नातिपित्तलम् ॥ ३१५ ॥

सक्षारं दीपनं सूक्ष्मं शूलहृद्रोगनाशनम् ॥

रोचनं तीक्ष्णमुष्णं च विडं वातानुलोमनम् ॥ ३१६ ॥

लघु सौवर्चलं पाके वीर्योष्णं विशदं कटु ॥

गुल्मशूलविबन्धघ्नं हृद्यं सुरभि रोचनम् ॥ ३१७ ॥

रोमकं तीक्ष्णमत्युष्णं व्यवाधि कटुपाकि च ॥

वातघ्नं लघु विस्यन्दि सूक्ष्मं विडमेदि मूत्रलम् ३१८

लघु तीक्ष्णोष्णमुत्केदि सूक्ष्मं वातानुलोमनम् ॥

सत्तिकं कटु सक्षारं विद्यालवणमौद्धिदम् ॥ ३१९ ॥

१ 'रूक्षं' इति पा० । २ 'हृद्रोगकफनाशनम्' इति पा० ।

कफवातक्रिमिघ्नं च लेखनं पित्तकोपनम् ॥
दीपनं पाचनं भेदि लवणं गुटिकाह्वयम् ॥ ३२० ॥

तेषां विशेषमाह—चक्षुष्यमित्यादि । वृध्यत्वं पुनरस्य जात्यु-
त्कर्षात्, अन्येषामवृष्यत्वमाहुः । सूक्ष्मं सूक्ष्मलोतोऽत्रगाहन-
शीलम् । वातातुलोमनं मार्गोन्नतवातस्य स्रोतःशुद्धिकरत्वेन प्रव-
र्तनं, धातुक्षयकृतस्य तु सूक्ष्मत्वसामान्याच्चातिप्रशमनमित्यर्थः ।
व्यायीति अपकमेव देहमखिलं व्याप्नोति पश्चाद्देहस्थमेव पाक-
मुपैति । लघ्वित्यादि । उत्कृष्टेदि आर्द्राभावकारि, अन्ये 'प्रकोप-
यति श्लेष्मपित्तादीन्' इत्याहुः । प्रभृतिशब्दोपगृहीतं केचिद्गुडि-
कालवणं पठन्ति—दीपनमित्यादि । पाकाभिनिर्वृत्तत्वाद्गुडिकाभू-
तमेव गुडिकालवणं भवति, तच्च 'वृक्षलवणम्' इति ख्यातम् ॥
॥ ३१४—३२० ॥

ऊपसूतं बालुकैलं शैलमूलाकरोद्भवम् ॥
लवणं कटुकं छेदि विहितं कटुं चोच्यते ॥ ३२१ ॥

अपरमपि प्रभृतिग्रहणोपगृहीतमाह—ऊपसूतमित्यादि ।
ऊपसूतमूषरप्रजातम् । बालुकैलमिति बालुकाः सिकताः, तामि-
र्थुक्ता इला पृथ्वी बालुकैला, तत्र संभवं बालुकैलम् । मूलाकरो-
द्भवमिति मूलभूत, आकरो मूलाकरः, प्रशस्यतरतुरङ्गमोत्पत्ति-
भूमिः, तत्रोद्भवं मूलाकरोद्भवम् । कटुं चोच्यत इति कटु-
लवणमिति प्रसिद्धमित्यर्थः ॥ ३२१ ॥

यवक्षारस्वर्जिकाक्षारोपक्षारपाकिमटङ्कणक्षारप्रभृ-
तयः ॥

गुल्माशोऽग्रहणीदोषशैर्कराश्मरिनाशनाः ॥
क्षारास्तु पाचनाः सर्वे रक्तपित्तकराः स्वराः ३२२
श्लेथौ वह्निसमौ क्षारौ स्वर्जिकायावशूकजौ ॥
शुक्रश्लेष्मविषमधाशोऽगुल्मघ्नीहविनाशनी ॥ ३२३ ॥
उष्णोऽनिलघ्नः प्रहेदी योषक्षारो बलापहः ॥
मेघोद्ग्नः पाकिमः क्षारस्तेषां वस्तिविशोधनः ॥ ३२४ ॥
विरूक्षणोऽनिलकरः श्लेष्मघ्नः पित्तदूषणः ॥
अग्निदीप्तिकरस्तीक्ष्णपटङ्कणः क्षार उच्यते ॥ ३२५ ॥

लवणसारूप्यादाह—यवक्षारेत्यादि । यवक्षारो यवशूकोद्भवः
'शीतलिका' 'यवक्षार' इति च लोके; स्वर्जिक्षारः 'साजी'
इति लोके; पाकेन निर्वृत्तः पाकिमः क्षारपाकविधानोक्तः प्रति-
सारणीयः पानीयश्च, 'पाकिमं तूषरपांशुक्रामिनिर्वृत्तम्' इत्यन्ये,
अपरे पाकिमाद्भिन्नमूषरक्षारमाहुः; टङ्कणक्षारः सौभाग्यापरप-
र्यायः 'सुहागा' इति लोके; प्रभृतिग्रहणादेवंजातीयानां क्षारा-

१ 'मलमूत्राकरोद्भवम्' इति ताडपत्रपुस्तके पाठः । २ 'विहि-
तमुपयुक्तं सत् वटु, एतेन कटुपाकीति निष्कर्षः' इति हाराण-
चन्द्रः । 'विहितं कटुं चोच्यते' इति पा० । ३ 'प्रतिश्यायविना-
शनाः' इति पा० । ४ 'अग्निदीप्तिकारस्तथा' इति ताडपत्रपुस्तके
पाठः । ५ 'क्षारो मूत्रवस्तिविशोधनः' इति पा० ।

णामवरोधः । तेषां सामान्यगुणमाह—गुल्मेत्यादि । विशेषगु-
णमाह—श्लेथावित्यादि ॥ ३२२—३२५ ॥

सुवर्णं स्यादु हृद्यं च कृद्दणीयं रसायनम् ॥
दोषत्रयापहं शीतं चक्षुष्यं विषसूदनम् ॥ ३२६ ॥
रूप्यमग्लं सरं शीतं सक्नेहं पित्तघातनुत् ॥
ताम्रं कषायं मधुरं लेखनं शीतलं सरम् ॥ ३२७ ॥
सत्तिकं लेखनं कांस्यं चक्षुष्यं कफघातजित् ॥
वातरुच्छीतलं लोहं तृष्णापित्तकफापहम् ॥ ३२८ ॥
कटु क्रिमिघ्नं लवणं त्रपु सीसं च लेखनम् ॥
मुक्ताविद्रुमवज्रेन्द्रवैदूर्यस्फटिकादयः ॥ ३२९ ॥
चक्षुष्या मणयः शीता लेखना विषसूदनाः ॥
पवित्रा धारणीयाश्च पाप्मालक्ष्मीमलापहाः ॥ ३३० ॥

इति लवणादिवर्गः ।

अत्र केचित् सुवर्णोदीनामपि गुणमाहुः—सुवर्णमित्यादि ।
॥ ३२६—३३० ॥

धान्येषु मांसेषु फलेषु चैव
शाकेषु चानुकमिहाप्रमेयात् ॥
आस्वादतो भूतगुणैश्च मत्वा
तदादिशेद्भव्यमनल्पबुद्धिः ॥ ३३१ ॥

द्रव्यानन्यादनुकद्रव्यज्ञानोपायमाह—धान्येष्वित्यादि । चक्रा-
रात् कन्दलवणद्रवकृतास्त्रादीनां समुच्चयः । इहेति शास्त्रे ।
अप्रमेयात् आनन्यादित्यर्थः । 'अप्रमोहात्' इति 'अप्रमादात्'
इति च कथितं पाठः; तत्राप्रमोहो ज्ञानमेव । तेष्वनुकद्रव्येषु
परमौपयोगिकमुक्तं, न सर्वं विस्तरभयादित्यर्थः; तत्राप्रमादः
सावधानत्वमेवास्माकम् । आस्वादतो रसात् । भूतगुणैरिति द्रव्या-
रम्भकभूतगुणैर्वीर्यपाकादिभिश्च । अन्ये तु पठन्ति (?) तेषां
जडत्वेन प्रमादपाठ एवायम् ॥ ३३१ ॥

षष्टिका यवगोधूमा लोहिता ये च शालयः ॥
मुद्गादकीमसूराश्च धान्येषु प्रचराः स्मृताः ॥ ३३२ ॥
लावतित्तिरिसारङ्गकुरङ्गैणकपिञ्जलाः ॥
मयूरबर्मिकूर्माश्च श्रेष्ठा मांसगणेष्विह ॥ ३३३ ॥
दाडिमामलकं द्राक्षा खर्जूरं सपरुषकम् ॥
राजादनं मातुलुङ्गं फलवर्गं प्रशस्यते ॥ ३३४ ॥
सतीनो वास्तुकश्चुश्चुचिह्रीमूलकपोतिकाः ॥
मण्डूकपर्णी जीवन्ती शाकवर्गं प्रशस्यते ॥ ३३५ ॥
गव्यं क्षीरं घृतं श्रेष्ठं, सैन्धवं लवणेषु च ॥
धात्रीदाडिममम्लेषु, पिप्पली नागरं कटौ ॥ ३३६ ॥
तिक्ते पटोलवार्ताकं, मधुरे घृतमुच्यते ॥
क्षौद्रं, पूगफलं श्रेष्ठं कषाये सपरुषकम् ॥ ३३७ ॥
शर्करेश्लुविकारेषु, पाने मध्वाखण्डौ तथा ॥
परिसंवत्सरं धान्यं, मांसं बयसि मध्यमे ॥ ३३८ ॥
अपर्युषितमन्नं तु संस्कृतं मात्रया शुभम् ॥
फलं पर्वागतं, शाकमशुष्कं तद्वर्णं नवम् ॥ ३३९ ॥

उक्तेषु प्रधानतममाह—षष्टिका इत्यादि । रक्तशालिषष्टिकौ शुकधान्येषु, यवगोधूमौ कुधान्येषु, मुद्राढकीमसूराः शमीधान्येषु । लावेत्यादि—लावतिस्तिरिक्पिञ्जलमयूरा विष्किरैषु पक्षिषु; सारङ्गकुरङ्गणा जाङ्गलभृगेषु, सारङ्गोऽत्र गौरहरिणः, कुरङ्गश्चतुरङ्गो मेदुलीपतिः, एषः कृष्णहरिणः; वर्मीभैस्तेषु, वर्मी रोहितक इत्येके, “रोहितो मत्स्यानां” (च. सू. अ. २५) इति चरकवचनात्, अन्ये सर्पाकारमत्स्यमाहुः, श्रीब्रह्मदेवस्तु ‘वर्मी गदाशकलो रोहितमेदोऽन, न पुनः सर्पाकारमत्स्यः’ इत्याह; कूर्मैः कच्छपः, स च पादिषु । दाडिमैस्यादि दाडिमासकमातुलुङ्गानि फलेष्व-म्लेषु; द्राक्षाखर्जूरराजादनानि मधुरफलेषु, खर्जूरं पिण्डखर्जूरं, राजादनं क्षीरिका; परूषकं कषायेषु, परूषकं ‘फालैसा’ इति लोके, ‘परूषकमातुलुङ्गे मधुराम्लेषु’ इति केचित् । सतीन इति सतीनादयः शाकवर्गे, सतीनो वर्तुलकः, वास्तुकष्टकवास्तुकः, चूचूः ‘द्वैच’ इति लोके, चिल्ली क्षेत्रवास्तुकः, मूलकपोतिका बालमूलकं, मण्डकपर्णा ब्राह्मी, जीवन्ती ‘डोढी’ इति लोके, ‘जीवन्ती जीवा, तण्डुलीयकसदृशी’ इत्यन्ये । ‘शाकमांसफलैर्युक्ता’ इत्यादौ विशेषानुक्तावप्येषामेव प्राधान्याद्ग्रहणम् । गोरसेषु गव्यं क्षीरघृतं श्रेष्ठं; सैन्धवमिति लवणेषु सैन्धवम् । धात्रीत्यादि ‘ईषदम्लैरनम्लैर्वा’ इत्यादावम्लीकरणेऽनुक्तयोरपि धात्रीदाडिमयोरेव प्रयोगः, एवं कटुकादिष्वपि हेयं; धात्रीदाडिमैत्यादिरसद्वारेणेति न पुनरुक्तम् । पिप्पलीत्यादि । घृतं शौद्रं च मधुरे, कषाये पूगफलं परूषकं च । शर्करैस्तुविकारेषु अनुक्तविशेषेषु शर्करा । पाने इत्यादि मधुशब्देन मार्द्धिकम्, आसवशब्देन द्राक्षासवः । परिसंवत्सरमिति परिसंवत्सरोषितं वर्षोषितं धान्यमित्यर्थः । मांसमित्यादि मध्यमे वयस्त्रेणादेर्मांसं प्रधानमित्यर्थः । अपर्युषितमिति अपर्युषितमर्धं तदि-नसिद्धम् । मात्रयेति मात्रया प्रयुक्तमित्यर्थः । शुभं पथ्यम् । पर्यागतं पक्वमित्यर्थः । शाकमित्यादि अशुष्कमार्द्रं, तरुणं प्रत्यग्रं, नवं तत्कालजोदितम् । सलिलदध्यादितैलमाक्षिकमूत्राणां स्वर्ग एव प्राधान्यमिति न पुनरिह कथनं कृतम् ॥ ३३२—३३९ ॥

अथ कृतान्नवर्गः ।

अतः परं प्रवक्ष्यामि कृतान्नगुणविस्तरम् ॥
लाजमण्डो विशुद्धानां पथ्यः पाचनदीपनः ॥३४०॥
घातानुलोमनो हृद्यः पिप्पलीनागरायुतः ॥
संस्कृतानां गुणमाह—अत इत्यादि । कृतान्नं संस्कृतानां साधितानामित्यर्थः । लाजेत्यादि । केचिदत्र ‘अविशुद्धानां’ इति ईषदर्थमकारमुत्पाद्य मन्दविरेचनादविशुद्धानामित्यर्थं वदन्ति; चरकाभिप्रायेण तु ‘विशुद्धानां’ इत्येव पाठः, न तु ‘अविशुद्धानां’ इति । पथ्यो हित इत्यर्थः । पाचन आमाशनीनां, दीपनो जठराग्नेः । हृदयाय हितो हृद्यः । आयुत ईषद्युक्तः ॥ ३४० ॥—
स्वेदाग्निजननी लघ्वी दीपनी बस्तिशोधनी ॥३४१॥
शुचृद्भ्रमग्लानिहरी पेया घातानुलोमनी ॥

१ ‘भेदलीपतिः’ इति पा० । २ ‘फणसु’ इति पा० । ३ ‘चुकु’ इति पा० । ४ ‘ऊर्ध्व’ इति पा० । ५ ‘बस्तिशोधनी वृष्या ज्वरातीसारयोर्हिता’ इति पा० ।

पेयामाह—स्वेदाग्निजननीत्यादि ।—उष्णत्वात् स्वेदजननी । शुचृद्भ्रमग्लानिहरीत्यत्र ‘शुचं तृषं द्रवत्वात्, भ्रमग्लानी तृप्ति-जनकत्वात्; हरति’ इत्येके व्याचक्षते; वृद्धवैद्यास्तु ‘शुचृद्भ्रमेभ्य उत्पन्नां ग्लानिं हरति’ इति व्याख्यानयन्ति । पेया यवागूः; सा विरलद्रवा, तदुपरितनो भागो मण्डः; एतद्रयमपि पेयम् ३४१—

विलेपी तर्पणी हृद्या प्राहिणी बलवर्धनी ॥ ३४२ ॥
पथ्या स्वादुरसा लघ्वी दीपनी शुचृत्पापहा ॥

यवागूगुणकर्माभिधाय विलेपीगुणकर्माह—विलेपीत्यादि । विलेपी घनसिक्था, सा च लेह्या; तत्र मण्डपेयाविलेपीनां तण्डुलजलप्रमाणदिकं सूफकारा एव जानन्ति, विस्तरभयात् परिभाषाया अप्यनवस्थानाच्च न प्रमाणं लिखितम् ॥३४२॥—

हृद्या संतर्पणी वृष्या बृंहणी बलवर्धनी ॥ ३४३ ॥
शाकमांसफलैर्युक्ता विलेप्यम्ला च दुर्जरा ॥

तस्या एव विलेप्या अन्यसंयोगे गुणकर्माह—हृद्येत्यादि । हृद्या हृदयाय हिता । संतर्पणी तृप्तिजननी । वृष्या शुक्रला । बृंहणी शरीरवृद्धिकरी । अम्ला अम्लादिभिः कृतसंस्कारा । जेज्जटस्तु हृद्या संतर्पणीत्यादिश्लोकार्थं विमुच्य “शाकमांस-फलैर्युक्ता यवाग्वोऽम्लाश्च दुर्जराः”—इत्येवं पठति ॥३४३॥—

सिक्थैर्विरहितो मण्डः पेया सिक्थसमन्विता ३४४
विलेपी बहुसिक्था स्याद्यवागूर्विरलद्रवा ॥

कः पुनर्मण्डादीनां भेद इत्याह—सिक्थैरित्यादि । पेया सिक्थसमन्वितेति अत्र पेया यवागूरुच्यते, सा च सिक्थ-समन्विता भवति । विलेपी बहुसिक्था स्यादिति बहुसिक्था घनैसिक्था पृथग्द्रवरहिता, अत एव लेह्या । प्रागुक्ता या पेया यवाग्वपरपर्याया तस्या विलेपीसकाशाद्भेदज्ञापनायाह—यवा-गूर्विरलद्रवेति । यवागूः पेयेत्यर्थः । एतेनासिक्थो मण्डः, पेया यवाग्वपरपर्याया सिक्थसमन्विता विरलद्रवा, विलेपी घनसिक्था लेह्या पृथग्द्रवरहितेति भेदत्रयं सिक्थैर्विरहित इत्यादिना श्लोकेनोक्तम् । केचित् “अन्नं पत्रगुणे तोये, यवागूं पद्मगुणे पचेत् । चतुर्दशगुणे मण्डं, विलेपीं तु चतुर्गुणे”—इति परिभा-षादर्शनात् पेयायवाग्वोर्भेदमाहुः ॥ ३४४ ॥—

विष्टम्भी पायसो बल्यो भेदःकफकरो गुरुः ॥३४५॥

विलेपीसाधर्म्यात् पायसस्यापि गुणमाह—विष्टम्भीत्यादि । पायसो दुग्धतण्डुलसिद्धः । विष्टम्भी प्रभावात्, सवाततोदशला मलाप्रवृत्तिर्विष्टम्भः ॥ ३४५ ॥

कफपित्तकरी बल्या कृशराऽनिलनाशना ॥

कृशरागुणमाह—कफेत्यादि । कृशरा तिलतण्डुलमाषकृता यवागूः ॥—

१ ‘यवाग्वोऽम्लाश्च दुर्जराः’ इति पा० । २ ‘यवागूर्वृद्धिसिक्था स्यादिलेपी विरलद्रवा’ इति पा० ।

धौतस्तु विमलः शुद्धो मनोह्रः सुरभिः समः ॥३४६॥
खिन्नः सुप्रसृतस्तूष्णो विशदस्त्वोदनो लघुः ॥

भक्तगुणमाह—धौतस्त्रिल्यादि । शुद्धः स्वयमेव धवलः, विगतमलसु कण्डनाद्धौतत्वेन चापगतावशिष्टमलः । मनोज्ञो मनोरमः । सुरभिः सुगन्धिः । समः खिन्नः सर्वोऽपि खिन्न इत्यर्थः । सुप्रसृतः सुपुगालितः । उष्णः प्रसिद्धः । विशदः सुसिद्धः, स च सक्तत्वादोषरहितः । एवम्भूत ओदनो लघुः ॥ ३४६ ॥—

अधौतोऽप्रसृतोऽखिन्नः शीतश्चाप्योदनो गुरुः ३४७
पूर्वोक्तविपरीतगुणमाह—अधौत इत्यादि । एवम्भूत ओदनो गुरुः ॥ ३४७ ॥

लघुः सुगन्धिः कफदा विज्ञेयो भृष्टतण्डुलः ॥

भृष्टतण्डुलोदनगुणमाह—लघ्वित्यादि । भृष्टतण्डुलो भृष्ट-तण्डुलसाधित ओदन इत्यर्थः ॥—

श्लेहैर्मौसैः फलैः कन्दैर्विदलाम्लैश्च संयुताः ॥३४८॥
गुरवो बृंहणा बल्या ये च क्षीरोपसाधिताः ॥

ओदनविशेषण विशिष्टद्रव्यसंयोगानां गुणमाह—श्लेहैरित्यादि । श्लेहैर्घृतादिभिः । मांसफलकन्दाः प्रसिद्धाः । विदलं शमीधान्यावयवः, चकारान्छाकादीनामप्यवरोधः । क्षीरोपसाधिता उदकादिसंयुक्ताः पायसादन्ये ॥ ३४८ ॥—

सुखिन्नो निस्तुषो भृष्ट ईषत् सूपो लघुर्हितः ॥३४९॥

प्रहितमाह—सुखिन्न इत्यादि । ईषत् सूप इति ईषद्भृष्ट इति संबन्धः । तत्र, अभर्जितापेक्षया भर्जितमुद्गादिसूपस्य लाघवं; माषसूपस्य तु भर्जितादिना लाघवमित्येके, भर्जितस्यापि न लाघवमित्यन्ये; अन्ये तु 'ईषत्सूप' इति न पठन्ति, किन्तु पाठान्तरं पठन्ति, तच्चादृष्टत्वात् लिखितम् ॥ ३४९ ॥

खिन्नं निष्पीडितं शाकं हितं स्यात् श्लेहसंस्कृतम् ॥
अखिन्नं श्लेहरहितमपीडितमतोऽन्यथा ॥ ३५० ॥

प्रहितमभिधायापराण्यपि व्यञ्जानान्याह—खिन्नमित्यादि । अतः पूर्वोक्तात्, अन्यथेति अहितमित्यर्थः ॥ ३५० ॥

मांसं स्वभावतो वृष्यं श्लेहनं बलवर्धनम् ॥
श्लेहगोरसधान्याम्लफलाम्लकटुकैः सह ॥ ३५१ ॥
सिद्धं मांसं हितं बल्यं रोचनं बृंहणं गुरु ॥

मांसस्य व्यञ्जानोत्तमस्य संयोगसंस्कारजं गुणकर्म निर्दिशन्माह—मांसमित्यादि । श्लेहो घृतादिः, गोरसो दध्यादिः, धान्याम्लं काञ्जिकं, फलाम्लं दाडिमदि, कटुकं सरिचादि, प्रकृत्यनुसृतं संस्कारानुसृतं च बल्यत्वादि ज्ञेयम्, अयं तल्लितमांसानां गुण उक्तः ॥ ३५१ ॥—

तदेव गोरसादानं सुरभिद्रव्यसंस्कृतम् ॥ ३५२ ॥
विद्यारिपत्तकफोद्रेकी बलमांसाग्निवर्धनम् ॥

१ 'माषसूपः' इति ताडपत्रपुस्तके पाठः । २ 'श्लेहसंस्कारितं हितम्' इति पा० । ३ अयमर्थश्लोकः कनिष्ठपुस्तके न पठ्यते ।

तस्यैव मांसस्य प्रदिग्धत्वेन सिद्धस्य गुणमाह—तदेवेत्यादि । तदेवेति मांसम् । आदानं घनद्रवावापः । सुरभिद्रव्यसंस्कृतं हिङ्गुमरिचाजाजिप्रभृतिसंस्कृतम् । अयं प्रलेहमांसानां गुण उक्तः ॥ ३५२ ॥—

परिशुष्कं स्थिरं स्निग्धं हर्षणं प्रीणनं गुरु ॥ ३५३ ॥
रोचनं बलमेधाग्निमांसौजःशुक्रवर्धनम् ॥

मांसस्य परिशुष्कत्वेन सिद्धस्य गुणमाह—परिशुष्कमित्यादि । परिशुष्कप्रदिग्धयोरयं विशेषः—“भृष्टं बहुघृते सिक्तं सुदुरुष्णाम्बुना मृदु । जीरकावैर्घनं मांसं परिशुष्कं तदुच्यते ॥ तदेव गोरसादानं प्रदिग्धमिति विश्रुतम्”—इति । स्थिरं कठिनम् । हर्षणं हर्षोत्पादकम् । बलमुत्साहः, ओजो हृदि स्थितं धातुधाम । अयं शल्यगुण उक्तः ॥ ३५३ ॥—

तदेवोद्धृतपिष्टत्वादुद्धृतमिति पाचकाः ॥ ३५४ ॥

परिशुष्कस्य शल्यस्य प्रसंगेन शल्यविशेषाणामपि गुणमाह—तदेवेत्यादि । तदेव परिशुष्कमेव; ऊर्ध्वं निरन्तरं छेदनातिशयेनाणुशरिच्छिन्नत्वात् पिष्टमिवोद्धृतपिष्टम्; उद्धृतमिति पाचका इति 'वदन्ति' इति शेषः; पाचकाः सूपकाराः ॥ ३५४ ॥

परिशुष्कगुणैर्युक्तं वह्नौ पक्वमतो लघु ॥

तस्यैवाङ्गारपक्वस्य परिशुष्कस्य गुणमाह—परिशुष्केत्यादि । वह्नाविति अङ्गारतापितत्वात्, अतः पूर्वोक्तपरिशुष्कात्प्रभु भवति ॥—

तदेव शूलिकाप्रोतमङ्गारपरिपाचितम् ॥ ३५५ ॥
श्रेयं गुरुतरं किञ्चित् प्रदिग्धं गुरुपाकतः ॥

उद्धृतपिष्टप्रदिग्धगुणमाह—तदेवेत्यादि । शूलिकाप्रोतमिति लोहादिशल्यकारोपितम् । प्रदिग्धमिति श्लेहधान्याम्लतकादिना प्रदिग्धम् । परिशुष्काद्रुपाकात् किञ्चिद्गुरुतरं, श्लेहादिप्रदिग्धत्वादेव ॥ ३५५ ॥—

उद्धृतं भर्जितं पिष्टं प्रतप्तं कन्दुपाचितम् ॥ ३५६ ॥
परिशुष्कं प्रदिग्धं च शल्यं यच्चान्यदीदृशम् ॥
मांसं यत्तैलसिद्धं तद्वीर्योष्णं पित्तकृद्गुरु ॥ ३५७ ॥
लघ्वग्निदीपनं हृद्यं रुच्यं दृष्टिप्रसादनम् ॥
अनुष्णवीर्यं पित्तघ्नं मनोज्ञं घृतसाधितम् ॥ ३५८ ॥

उक्तानुक्तशल्यान्याह—उद्धृतमित्यादि । उद्धृतं पूर्ववत् । भर्जितादीनि व्याख्यानयन्ति,—“भर्जितं स्याद्दृतादौ तु पिष्टं यत् साधितं पुनः । अपूपदिकृतं पिष्टं दधिदाडिमसौरभैः ॥ सिद्धं साज्यैस्तथाऽजाजीसामुद्रमरिचैरपि । अङ्गारादिषु यत् पक्वं प्रतप्तं तदुदाहृतम् ॥ पिशितं सौरभैर्लितं कन्दुपक्वं मधुप्रभम् । राजिकाकल्कलितं च कन्दुपाचितमुच्यते”—इति । परिशुष्कप्रदिग्धे पूर्ववत् । “हिङ्गुदके परिक्षिप्तं श्लेहं निष्पीडितं ततः ।

१ 'सिक्त्वा बहुघृते मृष्टं' इति पा० । २ 'प्रतप्तं कन्दुपाकतः' इति ताडपत्रपुस्तके पाठः ।

सिक्त्वा सिक्त्वाऽम्बुधाराभिर्विधूमेऽग्नौ प्रतापयेत् ॥ फलान्लेनापि यत् पक्वं शूल्यं तत् सौरभान्वितम्—इति । यच्चान्यदीदश-मिति यदेवंविधं मांसं तैलसाधितं भवति तदुष्णादिगुणकं हेयम् । घृतसाधितमाह—लघ्वित्यादि ॥ ३५६—३५८ ॥

**प्रीणनः प्राणजननः श्वासकासक्षयापहः ॥
घातपित्तश्रमहरो हृद्यो मांसरसः स्मृतः ॥ ३५९ ॥
स्मृत्योजःस्वरहीनानां ज्वरक्षीणक्षतोरसाम् ॥
भक्षविच्छिद्यसन्धीनां कृशानामल्परेतसाम् ॥ ३६० ॥
आप्यायनः संहननः शुक्रदो बलवर्धनः ॥**

शूल्यं मांसमुक्तं प्रादिग्धपरिशुष्कमेदाभ्यां द्विमेदमेव, तद-भिधाय द्रवमभिधातुमाह—प्रीणन इत्यादि । आप्यायन इति स्मृतिस्वरहीनज्वरक्षीणकृशाल्परेतसां स्वास्थ्यकरः, संहनन इति क्षतोरसां तथा भ्रमविच्छिद्यसन्धीनां सन्धानकरः, शुक्रद इति अल्परेतसां, बलवर्धन ओजोहीनस्य । एणादिप्रकृत्यनुविधानेन रसस्योत्कर्षापकर्षाव्यूहौ, अन्यथा प्रकृतिगुणाभिधानं व्यर्थं स्यात् ॥ ३५९ ॥ ३६० ॥—

स दाडिमयुतो वृष्यः संस्कृतो दोषनाशनः ॥ ३६१ ॥

तस्यैव रसस्य संयोगजं गुणमाह—स दाडिमेत्यादि । स इति मांसरसः । संस्कृतः कटुकादिना । दोषशमनश्चिदोषहरः ॥ ३६१ ॥

**प्रीणनः सर्वभूतानां विशेषान्मुखशोषिणाम् ॥
क्षुत्तृष्णापहरः श्रेष्ठः सौराषः स्वादुशीतलः ॥ ३६२ ॥**

सौराषगुणमाह—प्रीणन इत्यादि । सौराषो रसस्योपरित-नोऽच्छो ज्ञानः । शीतलः सुशीतः ॥ ३६२ ॥

**यग्मांसमुद्धतरसं न तत् पुष्टिबलावहम् ॥
विष्टम्भि बुर्जरं कक्षं विरसं माकृतावहम् ॥ ३६३ ॥**

मांसरसप्रसङ्गेनोद्धतरसस्य मांसस्य गुणमाह—यदित्यादि । यतः विष्टकथितगालितमांसद्रसो गृहीतः स निःसारत्वाद्दुक्त-गुणः ॥ ३६३ ॥

दीप्ताग्नीनां सदा पथ्यः खानिष्कस्तु परं शुक्रः ॥

केचिद्त्र खानिष्कगुणं पठन्ति—दीप्ताग्नीनामित्यादि । तमन्ये परिशुष्कमेदं मन्यन्ते, अन्ये वेसवारमेदं खानिष्कमाहुः ॥—

**मांसं निरस्त्रि सुखिंश्च पुनर्दपदि पेषितम् ॥ ३६४ ॥
पिप्पलीशुण्ठिमरिचगुडसर्पिःसमन्वितम् ॥**

येकथं पाचयेत् सम्यग्वेसवार इति स्मृतः ॥ ३६५ ॥
वेसवारो शुक्रः क्षिग्धो बल्यो घातदजापहः ॥

वेसवारगुणमाह—मांसमित्यादि । अत्र गुडं विहाय 'हिङ्गु-सर्पिःसमन्वितम्' इति केचित् पठन्ति; तत्र, सर्वैराचार्यैर्निबिद्ध-खात् । वेसवारमप्यन्ये परिशुष्कं मन्यन्ते ॥ ३६४ ॥ ३६५ ॥—

१ 'रसो मांससमुद्भवः' इति पा० । २ 'सर्वैराचार्यैर्निबिद्ध-खात्' इति पा० । ३ 'सुखिंश्च' इति पा० ।

**कफघ्नो दीपनो हृद्यः शुद्धानां त्रिणिनामपि ॥ ३६६ ॥
हृद्यः पथ्यतमश्चैव मुद्रयूषः कृताकृतः ॥**

रसस्य प्रसङ्गेन मुद्रयूषस्य गुणमाह—कफघ्न इत्यादि । कृतयूषस्य व्यवहारार्थं स्वयमेव लक्षणं वक्ष्यति, कफघ्नस्थाने केचिद् 'ज्वरघ्न' इति पठन्ति ॥ ३६६ ॥—

**स तु दाडिममृद्धीकायुक्तः स्याद्वागषाडवः ॥ ३६७ ॥
रुचिष्यो लघुपाकश्च दोषाणां चाविरोधकृत् ॥**

मुद्रयूषस्य संयोगान्तरेण नामान्तरं दर्शयन्माह—। त्वित्यादि । स इति मुद्रयूषः । दोषाणां चाविरोधकृदिति वाता-धीनामीषद्विरोधकृद्वाताधीनामीषच्छमन इत्यर्थः ॥ ३६७ ॥—

**मसूरमुद्गोधूमकुलत्थलवणैः कृतः ॥ ३६८ ॥
कफपित्ताविरोधी स्याद्वातव्याधौ च शस्यते ॥**

मसूरादिपञ्चकयूषमाह—मसूरेत्यादि । वातव्याधौ च शस्यत इति कथं मुद्रमसूरयोर्युषो वाते शस्तः, कथं कुलत्थलवणयो-र्योगे पित्ताविरोधीति? उच्यते—मसूरादित्रयाणां शैत्यात् कुलत्थलवणयोरौष्ण्येऽपि पित्ताविरोधित्वं; कुलत्थलवणयोगादेव च वाते शस्तः; संयोगशक्तेर्वाऽचिन्त्यत्वात् ॥ ३६८ ॥—

**मृद्धीकादाडिमैर्युक्तः स चाप्युक्तोऽनिलादिते ३६९
रोचनो दीपनो हृद्यो लघुपाक्युपदिद्यते ॥**

तस्य पञ्चकयूषस्य संयोगान्तरेण गुणान्तरमाह—मृद्धीके-त्यादि । मसूरादियूषो मृद्धीकादाडिमाभ्यां संयुक्तोऽतीव वात-हरः ॥ ३६९ ॥—

**पटोलनिम्बयूषौ तु कफमेदोविशोषिणौ ॥ ३७० ॥
पित्तघ्नौ दीपनौ हृद्यौ कृमिकुष्ठज्वरपहौ ॥**

अन्ययूषानाह—पटोलेत्यादि । पटोलादिषु च यूषस्य सूय-योनित्वान्मुद्गादिकं त्रिगुणमिच्छन्ति । इनौ द्वौपि यूषौ भिन्नौ ज्ञेयौ, न तु द्वयोरप्येकः ॥ ३७० ॥—

**श्वासकासप्रतिश्यायप्रसेकारो बकज्वरान् ॥ ३७१ ॥
हन्ति मूलकयूषस्तु कफमेदोगलप्रहान् ॥**

**कुलत्थयूषोऽनिलहा श्वासपीनसनाशनः ॥ ३७२ ॥
तृणीप्रतृणीकासाश्मशुल्कमेदःकफार्पहः ॥**

कासेत्यादि । मूलकयूषो बालशुष्कमूलकयूषः, जेज्जटसु 'यद्यपि बालमूलकं त्रिदोषघ्नं तथाऽपि तस्य न यषकरणे श्रुति-रस्ति' इत्याह । अयमपि मुद्गादिसहितो हेयः ॥ ३७१ ॥ ३७२ ॥—

**दाडिमामलकैर्यूषो हृद्यः संशमनो लघुः ॥ ३७३ ॥
प्राणाग्निजननो मूर्च्छामेदोघ्नो वातपित्तजित् ॥**

दाडिमेत्यादि । अयमेक एव समुद्रश्च । न विरेकं करोति नापि वमनं किंतु तत्स्थमेव दोषं शमयतीति संशमनः । प्राणो भारहरणादिशक्तिः ॥ ३७३ ॥—

१ 'शर्कराश्मदिनाशनः' इति ताडपत्रपुस्तके पाठः । २ 'युष्मो-दावर्तनाशनः' इति पा० ।

मुद्गामलकयूषस्तु ग्राही पित्तकफे हितः ॥ ३७४ ॥
मुद्गेल्यादि । ग्राही अतिसारादीनां संग्राही । अयमप्येकः ॥ ३७४ ॥

यवकोलकुलत्थानां यूषः कण्ठ्योऽनिलापहः ॥
यवकोलेत्यादि । अयमप्येकः ॥—

सर्वधान्यकृतस्तद्बहुं हणः प्राणवर्धनः ॥ ३७५ ॥

सर्वधान्येत्यादि । सर्वधान्यकृत इत्यभिधानेऽपि अयूषयोनि-
त्वाच्छूकधान्यकुधान्ये विहाय मुद्गादिशमीधान्यानामपथ्यवर्ज्यं
यूषः । अयं तन्प्राप्तरे नवमुष्टिनाम्नाऽभिहितः ॥ ३७५ ॥

खडकाम्बलिकौ हृद्यौ तथा वातकफे हितौ ॥

खडेल्यादि । खडकाम्बलिकौ यूषविशेषौ । तत्र खडो
द्विविधः—सतकशमीधान्यः, सतकशाकश्च । तथाहि—“सत-
काणि शमीधान्यानि क्षिग्धानि संग्राहकाणि खडानि” इति,
सतकशाकस्तु “कपित्थतकचाङ्गेरीमरिचाजाजिचित्रकैः । सुपक्वः
खडयूषोऽयमथ काम्बलिकोऽपरः ॥ दध्यम्बलवणनेहतिलमाष-
समन्वितः”—इति । तन्काम्लसिद्धः काम्बलिकः, अम्लानां बहु-
त्वात् । जेज्जटमते तु दधिदाडिममाषशाकलेहयुक्तं व्यजनं
खड इत्युच्यते; नलमते तु “तिलं सुलुब्धितं कृत्वा पिष्टं क्षीरे
श्रयोपितम् । पटे पूतं पचेद्दीमानार्द्रकौवापिते घृते ॥ मरिचा-
जाजिसामुद्रैर्युक्तिलखडो भवेत्”—इति । काम्बलिकलक्षणं
तत्रैवोक्तं—“दधिमत्सल्लसिद्धस्तु यूषः काम्बलिकः स्मृतः ।
पुनः सौवर्चलाजाजीबीजपूरकसौरभैः ॥ संयोज्य मथितः खच्छ
एष काम्बलिको भवेत्”—इति ॥—

बल्यः कफानिलौ हन्ति दाडिमाम्लोऽग्निदीपनैः ३७६

दध्यम्बलः कफकृद्बल्यः क्षिग्धो वातहरो गुरुः ॥

तन्काम्लः पित्तकृतं प्रोक्तो विषरक्तप्रदूषणः ॥ ३७७ ॥

येन येनाम्लेन सिद्धो यूषो यं यं गुणं करोति तं तं गुणं
दर्शयन्नाह—बल्य इत्यादि । दाडिमेन क्रियते योऽम्लो यूषः
स दाडिमाम्लः । दध्यम्बल इति दध्ना क्रियते योऽम्लो यूषः स
दध्यम्बलः । तन्काम्लोऽप्येवम् । प्रदूषणः प्रकोपणः । ‘दाडिम-
धान्याम्लदधितकैरम्लत्वं काम्बलिकस्यैव’ इत्येके ॥ ३७६ ॥
॥ ३७७ ॥

खडः खडयवागवश्च वा(स्त्रा)डवाः पानकानि च ॥

एवमादीनि चान्यानि क्रियन्ते वैद्यवाक्यतः ॥ ३७८ ॥

खड इत्यादि । खडः पूर्वोक्तः । खडयवागव इति खडैरुक्त-
लक्षणैः सिद्धा यवागवः खडयवागवः । वा(स्त्रा)डवलक्षणमु-
च्यते—“स्पष्टाम्लमधुरोऽस्पष्टकषाययलवणोषणः । अतिक्तः
खाडवः कोलकपित्थाद्युपबृंहितः”—इति; खाडवा इति बहुवचनं
खाडवभूयस्त्वप्राप्तये, तच्च विस्तरभयात् लिखितम् । पानकानि
अभिलकाद्राक्षादिकृतानि, एवमादिमहणात् सट्टकप्रभृतीनि ३७८

१ ‘बल्ययूषोऽयमयं’ इति पा० । २ ‘आर्द्रकोत्थापिते’ इति पा० ।
३ अस्याग्रे ‘धान्याम्लो दीपनो हृषः पित्तकृद्वातनाशनः’ इत्याधिकः
पाठ उपलभ्यते क्वचित्पुस्तके ।

अन्नेहलवणं सर्वमकृतं कटुकैर्विना ॥

विज्ञेयं लवणनेहकटुकैः संयुतं कृतम् ॥ ३७९ ॥

व्यवहारार्थं कृताकृतयूषयोः परिभाषां दर्शयन्नाह—अन्नेह-
लवणमित्यादि । कटुकैः शुष्क्यादिभिः ॥ ३७९ ॥

अथ गोरसधान्याम्लफलाम्लैरभिलतं च यत् ॥

यथोत्तरं लघु हितं संस्कृतासंस्कृतं रसम् ॥ ३८० ॥

तयोर्यूषयोरम्लान्तरसंयोगेन संस्कृतासंस्कृतयोरपि गुह्य-
घवं दर्शयन्नाह—अथेत्यादि । नपुंसकनिर्देशाद्रसमिति सामा-
न्येनामीष्टं, तेन यूषरसयोरुभयोरपि गुह्यलघवमुक्तं भवति;
संस्कृतादसंस्कृतं लघ्विति संबध्यते, रसोऽत्र मांसरसः ॥ ३८० ॥

दधिमत्स्त्वम्लसिद्धस्तु यूषः काम्बलिकः स्मृतः ॥

यूषकाम्बलिकयूषलक्षणमुच्यते—दधीत्यादि ॥—

तिलपिण्याकविकृतिः शुष्कशाकं विरूढकम् ॥ ३८१ ॥

सिण्डाकी च गुरुणि स्युः कफपित्तकराणि च ॥

शुष्कशाकविशेषाणां कृतानानां गुणं निर्दिशन्नाह—तिले-
त्यादि । तिलविकृतिर्भौदकादिः, पिण्याकविकृतिः फुट्टादकादिः ।
तिलपिण्याकस्य शुष्कशाकस्य विरूढकस्य च व्यजनानि देशपुरु-
षविशेषतो ज्ञेयानि । विरूढमङ्गुरितं विगतरौहं वा, अन्ये शाक-
मेवात्यन्तरूढं विरूढमाहुः । सिण्डाकी अनासुता शुष्कार्द्रा सुषेधु,
‘अनादिष्वासुतसिण्डाकी शुक्तगुणा नोक्तगुणा’ इत्येके, ‘अनासुत-
सिण्डाकी शाकवर्गे उक्तगुणेत्यासुतसिण्डाक्या एवायं गुणः’ इत्येके,
मूलकादिशाकमेव किञ्चित् खिञ्जं क्षुण्णं सुगन्धिकटुकद्रव्यान्वितं
वटकीकृतं सुषेधु ‘सिण्डाकी’ इत्युच्यते, अन्ये तु ‘शाकसिक्थम-
ण्डासुतिः सिण्डाकी’ इत्याहुः ॥ ३८१ ॥—

तद्वच्च वटकान्याहुर्विवाहीनि गुरुणि च ॥ ३८२ ॥

तद्वदित्यादि । वटकानीति सिण्डाकीवटकानि ॥ ३८२ ॥

लघवो बृंहणा वृष्या हृद्या रोचनदीपनाः ॥

रूष्णामूर्च्छाभ्रमच्छर्दिभ्रमघ्ना रागषाडवाः ॥ ३८३ ॥

रागषाडवगुणमाह—लघव इत्यादि । तत्र रागः—“सिता-
हचकसिन्धूथैः सद्यक्षाम्लपरुषकैः । जम्बूफलरसैर्युक्तो रागो
राजिकया कृतः”—इति । षाडवाः पुनर्मधुराम्ललवणसं-
योगजा नानाविधाः ॥ ३८३ ॥

रसाला बृंहणी बल्यं क्षिग्धा वृष्या च रोचनी ॥

रसालागुणमाह—रसालेत्यादि । रसाला विल्वरिणी ॥—

जेहनं गुडसंयुक्तं हृद्यं दध्यनिलापहम् ॥ ३८४ ॥

सगुडदधिगुणमाह—जेहनमित्यादि ॥ ३८४ ॥

सक्तवः सर्पिषाऽभ्यक्ताः शीतवारिपरिमुताः ॥

नातिद्रवा नातिसान्द्रा मन्थ इत्युपदिश्यते ॥ ३८५ ॥

१ ‘दधिमत्स्त्वाम्लसिद्धस्तु’ इति पा० । २ ‘क्षिण्डाकी’,
‘शाण्डाकी’, ‘सण्डाकी’ इति च पा० । ३ ‘अनासुतार्द्रा सुषेधु’
इति पा० ।

मन्थः सद्योबलकरः पिपासाश्रमनाशनः ॥
साम्लस्नेहगुडो मूत्रकृच्छ्रोदावर्तनाशनः ॥ ३८६ ॥
शर्करेश्चुरसद्राक्षायुक्तः पित्तविकारनुत् ॥
द्राक्षामधूदकयुतः कफरोगनिवर्हणः ॥ ३८७ ॥
वर्गत्रयेणोपहितो मलदोषानुलोमनः ॥

सक्तुमन्थमाह—सक्तव इत्यादि । मन्थः सद्योबलकर इति सद्योबलकरोऽयं नोत्तरकाले (लं) बलकरो, रुक्षत्वात्; अविशेषोक्तानपि यथादिशक्तवो प्राण्याः । मन्थस्यैव द्रव्यान्तरसंयुक्तस्य गुणान्तरमाह—साम्लस्नेहेत्यादि । उदावर्तनाशनत्वेनास्य वातहरत्वमुक्तम् ॥ ३८५—३८७ ॥—

गौडमम्लमनम्लं वा पानकं गुरु मूत्रलम् ॥ ३८८ ॥
तदेव खण्डमृद्धीकाशर्करासहितं पुनः ॥
साम्लं सतीक्ष्णं सहिं पानकं स्यान्निरत्ययम् ॥ ३८९ ॥
मार्द्वीकं तु श्रमहरं मूर्च्छादाहृत्पापहम् ॥
परुषकाणां कोलानां हृद्यं विष्टम्भि पानकम् ॥ ३९० ॥
द्रव्यसंयोगसंस्कारं ज्ञात्वा मात्रां च सर्वतः ॥
पानकानां यथायोगं गुरुलाघवमादिशेत् ॥ ३९१ ॥

इति कृतान्नवर्गः ।

पानकगुणमाह—गौडमित्यादि । गुडशब्दोपलक्षणत्वात् सर्वे-
धुविकारपानकगुण उक्तः । अनम्लम् ईषदम्लम् । पानकस्य
नानाद्रव्यपरिभाषामाह—तदेवेत्यादि । तदेव गौडमेव, साम्लं
सतिन्तिष्ठीकादिद्रव्यं, सतीक्ष्णमिति मरिचादितीक्ष्णद्रव्यसहितं,
सहिं सकर्पूरं, पानकं स्याद्भवेत्, निरत्ययं श्रेष्ठम्; एवं खण्डमृद्धी-
काशर्करापानकेष्वमलादिद्रव्यसंस्कारो ज्ञेयः; मृद्धीकाग्रहणं पान-
कयोनिफलोपलक्षणम् । द्राक्षापानकगुणमाह—मार्द्वीकमित्यादि ।
परुषककोलपानकयोर्गुणमाह—परुषकाणामित्यादि । परुषकं
'फालैसा' इति लोके, कोलं बदरः । अनुक्तपानकगुणमाह—
द्रव्येत्यादि । सर्वतः सर्वस्मिन् पानके । उक्तानुक्तपानकगुणोऽय-
मित्येके । इति कृतान्नवर्गः ॥ ३८८—३९१ ॥

अथ भक्ष्यवर्गः ।

वक्ष्याम्यतः परं भक्ष्यान् रसवीर्यविपाकतः ॥

भक्ष्याभिर्देष्टुमाह—वक्ष्यामीत्यादि । भक्ष्या लङ्कादयः ।
रसवीर्यविपाकत इति रसादिभिः कृत्वैत्यर्थः ॥—

भक्ष्याः क्षीरकृता बल्या वृष्या हृद्याः सुगन्धिनः ॥
अदाहिनः पुष्टिकरा दीपनाः पित्तनाशनाः ॥

भक्ष्याणां योनिविशेषेण गुणविशेषं निर्दिशन्माह—भक्ष्या
इत्यादि । गोधूमपिष्टविकृति क्षीरेणालोच्य ये क्रियन्ते ते क्षीर-
कृता भक्ष्याः । बल्या इति उत्साहकराः । अदाहिन इति ईष-

दाहिनः । दीपनाः पुनः खवर्गापेक्षया वातोपहतान्ते, संस्कार-
प्रभावदा ॥ ३९२ ॥—

तेषां प्राणकरा हृद्या घृतपुराः कफावहाः ॥ ३९३ ॥
वातपित्तहरा वृष्या गुरवो रक्तमांसलाः ॥

क्षीरभक्ष्यविशेषमाह—तेषामित्यादि । "मर्दिताः समिताः
क्षीरनालिकेरसितादिभिः । अवगाह्य घृते पक्वो घृतपुरोऽयमु-
त्तमः"; 'घेव(उ)र' इति लोके ॥ ३९३ ॥—

बृंहणा गौडिका भक्ष्या गुरवोऽनिलनाशनाः ॥ ३९४ ॥
अदाहिनः पित्तहराः शुक्रलाः कफवर्धनाः ॥

गुडकृतान् भक्ष्यानाह—बृंहणा इत्यादि । समितावेष्टिता
गुडप्रधानोदरा 'गौडिका' इत्युच्यन्ते ॥ ३९४ ॥—

मधुशीर्षकसंघावाः पूषा ये ते विशेषतः ॥ ३९५ ॥
गुरवो बृंहणाश्चैव मोदकास्तु सुदुर्जराः ॥

मध्वित्यादि । समितावेष्टिताः पाकघनीभूता मधुरा घृतोदरा
मधुमस्तकाः, त एव 'मधुशीर्षका' उच्यन्ते; केचिन्मधुमस्तक-
शब्देन खज्जकमाहुः । संघावाः पुनः—“समितां मधु(घृत)-
दुग्धेन मोदयित्वा सुषोभनाम् । पचेद्घृतोत्तरे खण्डे क्षिपेद्गण्डे
नवे ततः ॥ संघावोऽसौ युतश्चूर्णैः खण्डैलामरिचार्द्रकैः”—इति ।
पूषाः 'पूषा' इति लोके । मोदका लङ्काः ॥ ३९५ ॥—

रोचनो दीपनः स्वयं पित्तघ्नः पवनापहः ॥ ३९६ ॥
गुरुमृष्टतरश्चैव सट्टकः प्राणवर्धनः ॥

सट्टकगुणमाह—दीपन इत्यादि । मृष्टतरः अतिशयेन स्वादुः ।
सट्टकमेदा बहवः; तत्रैक एव लिख्यते—“लवङ्गयोषखण्डैस्तु
दधि निर्मथ्य गालितम् । दाडिमीबीजसंयुक्तं चन्द्रचूर्णवचूर्णि-
तम् ॥ सट्टकं सुप्रमोदाहृतं नलादिभिरुदाहृतम्”—इति । अपरे
विस्तरभयाच्च लिखिताः ॥ ३९६ ॥—

हृद्यः सुगन्धिर्मधुरः क्षिग्धः कफकरो गुरुः ॥ ३९७ ॥
वातापहस्तृप्तिकरो बल्या विष्यद् उच्यते ॥

विष्यन्दगुणमाह—हृद्य इत्यादि । “आमगोधूमचूर्णं च
सर्पिःक्षीरगुडान्वितम् । नातिसान्द्रो नातिघनो विष्यन्दो नाम
नामतः”—इति । अन्ये तु घृतभ्रष्टतण्डुलान् विष्यन्दशब्देनाहुः,
तक्षेच्छति गयी ॥ ३९७ ॥—

बृंहणा वातपित्तघ्ना भक्ष्या बद्ध्यास्तु सामिताः ३९८
हृद्याः पथ्यतमास्तेषां लघवः फेनकादयः ॥

समिताकृतं सामान्यं गुणं केषुचित् किञ्चिन्निराकुर्वन्माह—
बृंहणा इत्यादि । सामिता इति फेनकादिविशेषणं, समिता गोधू-
मचूर्णं, तथा कृताः सामिताः; अन्ये 'बृंहणा इत्यादयः समिताकृ-
तभक्ष्याणां सामान्यगुणाः, हृद्या इत्यादयस्तु समिताकृतभक्ष्यविशो-
धफेनकादिगुणाः' इत्याहुः । तत्र फेनकाः “विमर्ष विमर्षं शुक्रां

१ 'सद्योबलमूर्द्धिपिपासा' इति तारपत्रपुस्तके पाठः ।
२ 'परुस' इति पा० ।

१ 'गुरुमिष्टतमश्चैव' इति पा० ।

समितां मातिशर्कराम् । संवेष्टनाय गर्भार्थं खरपाकं घृते पचेत् ॥
फेनकं फेनसङ्काशं संपूर्णशशिसन्निभम्—इति ॥ ३९८ ॥—

**मुद्गादिवेसवाराणां पूर्णा विष्टम्भिनो मताः ॥३९९॥
वेसवारैः सपिशितैः संपूर्णा गुरुबृंहणाः ॥**

त एव सामितादयो मुद्गादिन्यस्तगर्भा भवन्ति, तदा तद्गुणं निर्दिशन्नाह—मुद्गादीत्यादि । स्निग्धपिष्टमुद्गादिकल्को वेसवारः, पूर्णं भरिताः । पिशितवेसवारभरितगुणमाह—वेसवारैरित्यादि । सपिशितैरिति पिशितवेसवारैरित्यर्थः; अपरे वेसवारं शुण्ठ्यादिकृतमाहुः । संपूर्णा भरिताः । इमेऽपि सामिताः ॥ ३९९ ॥

पाललाः श्लेष्मजननाः, शङ्कुल्यः कफपित्तलाः ४००

पल्लं तिलपिष्टं गुडाद्युपेतं, तेन कृताः पाललाः; इमेऽपि सामिताः । शङ्कुल्य इति शङ्कुल्यः 'शांकुली' इति लोके ॥ ४०० ॥

वीर्योष्णाः पैष्टिका भक्ष्याः कफपित्तप्रकोपनाः ॥

विदाहिनो नातिबला गुरवश्च विशेषतः ॥ ४०१ ॥

सामितान् भक्ष्यानभिधाय पिष्टभक्ष्यान्निर्दिशन्नाह—वीर्योष्णा इत्यादि । पैष्टिकाः तण्डुलपिष्टकृताः ॥ ४०१ ॥

वैदला लघवो भक्ष्याः कषायाः सृष्टमारुताः ॥

विष्टम्भिनः पित्तसमाः श्लेष्मघ्ना भिन्नवर्चसः ४०२

बल्या वृष्यास्तु गुरवो विज्ञेया माषसाधिताः ॥

वैदला इत्यादि । वैदला मुद्गादिकृताः ॥ ४०२ ॥

कूर्चिकाविकृता भक्ष्या गुरवो नातिपित्तलाः ४०३

विप्रथितं क्षीरं घनत्वमापन्नं कूर्चिका, तथा विविधप्रकाराः कृताः कूर्चिकाविकृताः ॥ ४०३ ॥

विरूढककृता भक्ष्या गुरवोऽनिलपित्तलाः ॥

विदाहोत्केशजनना रूक्षा दृष्टिप्रदूषणाः ॥ ४०४ ॥

विरूढककृता इत्यादि । विरूढककृता अङ्कुरितमुद्गादिकृताः ॥ ४०४ ॥

हृद्याः सुगन्धिनो भक्ष्या लघवो घृतपाचिताः ॥

वातपित्तहरा बल्या वर्णदृष्टिप्रसादनाः ॥ ४०५ ॥

विदाहिनस्तैलकृता गुरवः कटुपाकिनः ॥

उष्णा मारुतदृष्टिघ्नाः पित्तलास्त्वक्प्रदूषणाः ४०६

घृततैलपक्वभक्ष्यस्य गुणविशेषमाह—हृद्या इत्यादि ॥ ४०५ ॥
॥ ४०६ ॥

फलमांसेभ्युविकृतितिलमाषोपसंस्कृताः ॥

भक्ष्या बल्याश्च गुरवो बृंहणा हृदयप्रियाः ॥ ४०७ ॥

योनिविशेषेण भक्ष्याणां गुणागुणविशेषं दर्शयन्नाह—फलेत्यादि । फलानि ताल्यदीनि ॥ ४०७ ॥

कपालाङ्गारपकास्तु लघवो वातकोपनाः ॥

सुपकास्तनवश्चैव भूयिष्ठं लघवो मताः ॥ ४०८ ॥

१ 'श्लेष्महराः पित्तघ्नाः' इति पा० । २ 'वृष्याः' इति पा० ।

कपालाङ्गारपकानां लेहसिद्धेभ्यो लघुत्वं दर्शयन्नाह—कपालाङ्गारपका इत्यादि । कपालं कर्परः, तत्र पका मण्डकादयः; अङ्गारपका अङ्गारकर्कटीप्रभृतयः ॥ ४०८ ॥

सकिलाटादयो भक्ष्या गुरवः कफवर्धनाः ॥

सकिलाटादय इत्यादि । किलाटः क्षीरकूर्चिकापिण्डः, आदिशब्दात्तकपिण्डकादयः ॥—

कुल्माषा वातला रूक्षा गुरवो भिन्नवर्चसः ॥४०९॥

कुल्माषा इत्यादि । यवपिष्टमुष्णोदके सिक्कमीषस्निग्धनृदितं शुक्लादिप्रकारं कुल्माषमाहुः; 'यवादयः स्विजा' इत्येके । भिन्नवर्चसो द्रवमलाः ॥ ४०९ ॥

उदावर्तहरो वाच्यः कासपीनसमेहनुत् ॥

उदावर्तैत्यादि । वाच्यो यवगोधूमादिभिर्दलितैः कृतः, अन्ये तु भृष्टयवकृतो भक्ष्य इत्याहुः ॥—

धानोलुम्बास्तु लघवः कफमेदोविशोषणाः ॥४१०॥

धानेत्यादि । धाना भृष्टयवाः; उलुम्बा होलकाः, अत्र मुद्गकलायादिशिम्बा अभिपक्वा 'होलका' इत्युच्यन्ते ॥ ४१० ॥

शक्तवो बृंहणा वृष्यास्तृष्णापित्तकफापहाः ॥

पीताः सद्योबलकरा भेदिनः पवनापहाः ॥ ४११ ॥

गुर्वी पिण्डी खराऽत्यर्थं लघ्वी सैवं विपर्ययात् ॥

शक्नुनामाशु जीर्येत मृदुत्वादवलेहिका ॥ ४१२ ॥

वाच्यधानाप्रसङ्गेन यवशक्नुनाह—शक्तव इत्यादि । शक्तवो यवशक्तवः । बृंहणा न लेखना मांसकरा इत्यर्थः । 'तृष्णापित्तकफापहाः' इत्यत्र 'तृष्णापित्तमलापहाः' इति क्वचित्, तत्र मलापहलमल्पमलकर्तृत्वात् । सद्योबलकरत्वं रौक्ष्याच्चोत्तरकालम् । खरमार्दवमेदेन गुरुलाघवमाह—गुर्वीत्यादि । खरा कठिनेत्यर्थः । विपर्ययादिति मृद्वीत्यर्थः । पिण्डीमभिधायवलेहिकामाह—शक्नुनामित्यादि । शक्नुनामवलेहिकेति संबन्धः ॥ ४११ ॥ ४१२ ॥

लाजाश्छर्द्यतिसारघ्ना दीपनाः कफनाशनाः ॥

बल्याः कषायमधुरा लघवस्तृष्णमलापहाः ॥ ४१३ ॥

अधुना लाजगुणमाह—लाजा इत्यादि । मलापहलमल्पकर्तृत्वात् ॥ ४१३ ॥

तृच्छर्दिदाहघर्मातिनुदस्तसक्तवो मताः ॥

रक्तपित्तहराश्चैव दाहज्वरविनाशनाः ॥ ४१४ ॥

लाजशक्नुगुणमाह—तृष्ठित्यादि । तत्सक्तवो लाजशक्तवः ॥ ४१४ ॥

पृथुका गुरवः स्निग्धा बृंहणाः कफवर्धनाः ॥

बल्याः सक्षीरभावाच्च वातघ्ना भिन्नवर्चसः ॥४१५॥

पृथुकगुणमाह—पृथुका इत्यादि । आर्द्रशालिधान्यं मृदुभृष्टं सुसलाघातचिप्पटीभृतावयवं 'पृथुका' इत्युच्यते ॥ ४१५ ॥

१ 'शक्तवस्तर्पणा हृद्या' इति ताडपत्रपुस्तके पाठः । २ 'पिण्डी' इति पा० ।

संधानकृत् पिष्टमामं ताण्डुलं कृमिमेहनुत् ॥

धान्यपिष्टगुणमाह—सन्धानकृदित्यादि । सन्धानं भक्षणं, आममपकमित्यर्थः ॥—

सुदुर्जरः स्वादुरसो बृंहणस्तण्डुलो नवः ॥ ४१६ ॥

सन्धानकृन्मेहहरः पुराणस्तण्डुलः स्मृतः ॥

नैवानवतण्डुलगुणमाह—सुदुर्जर इत्यादि ॥ ४१६ ॥—

द्रव्यसंयोगसंस्कारविकारान् समवेक्ष्य च ॥ ४१७ ॥

यथाकारणमासाद्य भोक्तृणां छन्दतोऽपि वा ॥

अनेकद्रव्ययोनित्वाच्छास्त्रतस्तान् विनिर्दिशत् ४१८

इति भक्ष्यवर्गः ।

किं बहुना आनन्यादन्नसंयोगसंस्काराणां न शक्यते सर्वो-
पसंप्रदः कर्तुं, तस्मादुक्तानुसंगप्रहायाह—द्रव्येत्यादि । विकारान्
भक्ष्यविशेषान् । कारणमासाद्येति दोषादिप्रकोपं प्राप्येत्यर्थः ।
भोक्तृणां छन्दतोऽपि वेति पुरुषाभिलाषत इत्यर्थः । इति
भक्ष्यवर्गः ॥ ४१७ ॥ ४१८ ॥

अतः सर्वानुपानान्युपदेक्ष्यामः ।—

अम्लेन केचिद्विहता मनुष्या

माधुर्ययोगे प्रणयीभवन्ति ॥

तथाऽम्लयोगे मधुरेण तृप्ता-

स्तेषां यथेष्टं प्रवदन्ति पथ्यम् ॥ ४१९ ॥

अनुपानं निर्देष्टुमाह—अनुपानानित्यादि । अन्नादनु पश्चात्
पीयत इत्यनुपानम् । अनुपानं कुत्र हितवहमित्याह—अम्ले-
नेत्यादि । विहता उद्वेजिताः । माधुर्ययोग इति माधुर्योपयोग
इत्यर्थः । प्रणयीभवन्ति सुखीभवन्तीति, तथाऽम्लयोग इत्य-
त्रापि प्रणयीभवन्तीति संबन्धनीयम् । तेषामुभयेषामपि अम्ल-
तृप्तानां मधुरतृप्तानां चेत्यर्थः । यथेष्टं यथाभिलषितम्; अम्ल-
तृप्तस्य मधुरं पथ्यं, मधुरतृप्तस्य चाम्लमित्यर्थः; तस्माद्रसषट्केऽपि
परस्परविरुद्धमनुपानं ज्ञेयं, रसद्रव्यस्थोपलक्षणत्वात्; अथवा
शेषरसानां तृप्त्या भोक्तुमशक्यत्वाच्छेषरसानामनुक्तिः ॥ ४१९ ॥

१ 'पित्तहरः' इति पा० । २ 'तण्डुलगुणमाह—तण्डुलः
कृमिमेहनुत् । नवतण्डुलगुणमाह—सुदुर्जरः स्वादुरसो बृंहण-
स्तण्डुलो नवः' इति कचिद्वस्तुलिखितपुस्तके पाठः; तत्र पुराण-
तण्डुलगुणा न पठ्यन्ते । ३ 'यदा कारणमासाद्य भोक्तृणां छन्द-
तोऽपि वा । भक्ष्यादयः प्रकल्प्याः स्युस्तदा मुनिपुत्रो भिषक् ॥
द्रव्यसंयोगसंस्कारविकारान् समवेक्ष्य तु । अनेकद्रव्ययोनित्वाच्छा-
स्त्रतस्तान् विनिर्दिशेत्' इति हाराणचन्द्रसंमतः पाठः । 'द्रव्यसं-
योगसंस्कारविकारान् समवेक्ष्य तु । भिषग्यथास्वं भक्ष्याणामादिशे-
द्गुरुलाघवम् ॥ खला खलयवाग्वश्व रागषाढवसट्टकाः । पानकानि
च चित्राणि यूषाश्चानेकयोनयः ॥ कट्वस्वादुलवणा लघवो ये
फलोद्भवाः । पवमादीनि चान्यानि क्रियन्ते वैद्यवाक्यतः ॥ यदा
कारणमासाद्य भोक्तृणां छन्दतोऽपि वा । अनेकद्रव्ययोनित्वाच्छा-
स्त्रतस्तान् विनिर्दिशेत्' इति ताडपत्रपुस्तके पाठः ।

शीतोष्णतोयासवमद्ययूष-

फलाम्लधान्याम्लपयोरसानाम् ॥

यस्यानुपानं तु हितं भवेद्य-

त्तस्मै प्रदेयं त्विह मात्रया तत् ॥ ४२० ॥

व्याधिं च कालं च विभाव्य धीरै-

र्द्रव्याणि भोज्यानि च तानि तानि ॥

सर्वानुपानेषु वरं वदन्ति

मैथ्यं यदम्भः शुचिभाजनस्थम् ॥ ४२१ ॥

लोकस्य जन्मप्रभृति प्रशस्तं

तोयात्मकाः सर्वरसाश्च दृष्टाः ॥

सङ्क्षेप एषोऽभिहितोऽनुपाने-

अनुपानद्रव्याणि सङ्कल्प्याह—शीतोष्णेत्यादि । द्रवप्रधान
आसवः, द्रवप्रधानं द्रव्यप्रधानं च मद्यमुच्यते, यूषो मुद्गादीनां,
फलाम्लानि बीजपूरादीनि, धान्याम्लं काजिकं, पयो दुग्धं,
रसो मांसरसः । यस्य पुरुषस्य, व्याधिं ऋणज्वरादिकं, कालमाव-
स्थिकमार्तवं च, विभाव्य विशेषेण ज्ञात्वा, द्रव्याणि तैलादीनि,
भोज्यानि रक्तशाल्यादीनि, एतत्सर्वमूहापोहविदा ज्ञात्वा अनुपानं
विधेयमिति । (किं बहुना सर्वानुपानेष्वपि) मैथ्यम् आन्तरिक्षं
जलम् ॥ ४२० ॥ ४२१ ॥—

एततः परं विस्तरतोऽभिधास्ये ॥ ४२२ ॥

उष्णोदकानुपानं तु स्नेहानामथ शस्यते ॥

ऋते भलातकस्नेहात् स्नेहात्तौवरकात्तथा ॥ ४२३ ॥

अनुपानं वदन्त्येके तैले यूषाम्लकाजिकम् ॥

शीतोदकं माक्षिकस्य पिष्टान्नस्य च सर्वशः ॥ ४२४ ॥

दधिपायसमद्यार्तिविषजुष्टे तथैव च ॥

केचित् पिष्टमयस्याहुरनुपानं सुखोदकम् ॥ ४२५ ॥

पयो मांसरसो वाऽपि शालिमुद्गादिभोजिनाम् ॥

युद्धाध्वातपसंतापविषमद्यरुजासु च ॥ ४२६ ॥

माषादेरनुपानं तु धान्याम्लं दधिमस्तु वा ॥

मद्यं मद्योचितानां तु सर्वमांसेषु पूजितम् ॥ ४२७ ॥

अमद्यपानामुदकं फलाम्लं वा प्रशस्यते ॥

क्षीरं घर्माध्वभाष्वस्त्रीकान्तानाममृतोपमम् ॥ ४२८ ॥

सुरा कृशानां स्थूलानामनुपानं मधूदकम् ॥

निरामयानां चित्रं तु भुक्तमध्ये प्रकीर्तितम् ॥ ४२९ ॥

स्निग्धोष्णं मारुते पथ्यं, कफे रूक्षोष्णसिष्यते ॥

अनुपानं हितं चापि पित्ते मधुरशीतलम् ॥ ४३० ॥

हितं शोणितपित्तिभ्यः क्षीरसिन्धुरसस्तथा ॥

अर्कशेलुशिरीषाणामासवास्तु विपार्तिषु ॥ ४३१ ॥

संक्षेपमभिधाय विस्तरमाह—अतः परमित्यादि । ऋते विने-
त्यर्थः । भलातकस्यात्यन्तोष्णत्वाच्छीतजलम् । तौवरकादिति
“पत्रैस्तु केशराकारैः कलयसदृशैः फलैः । वृक्षास्तुवरनामानः
पश्चिमाणवतीरजाः” इति, तद्भवस्तौवरकः । स्नेहप्रसङ्गेनैकीय-

१ 'योज्यानि' इति ताडपत्रपुस्तके पाठः । २ 'मैथ्यं' इति
पा० । ३ अयं पाठो हस्तलिखितपुस्तके न पठ्यते ।

भतं तैलानुपाने निर्दिशन्नाह—अनुपानमित्यादि । उष्णकाले
युष्मं, शीतकाले काजिकम् । माक्षिकस्येति माक्षिकस्य मधुनः ।
पिष्टाण्यस्य तण्डुलपिष्टस्य । दधि प्रसिद्धं; पायसं क्षीरसिद्धास्त-
ण्डुलाः, पायसस्य गुरुत्वेन विदाहसंभवाच्छीतोदकं पेयं; मद्या-
र्तिर्भेषविदाहः; विषजुष्टे विषेभ्यास्ते । तथैव चेति शीतोदकमेव ।
केचिदित्यादि । सुखोदकम् ईषदुष्णमुदकम् । पय इत्यादि । युद्धं
संभ्रामः, आतपो घर्मः, संतापोऽग्र्यादीनां, विषमशरुजास्विति
विषैरोगेषु मदात्यये चेत्यर्थः । शालिषु पयोऽनुपानं समानमप्य-
त्विन्त्यलात् संयोगशक्तीनां; जेज्जटालु पयःस्थाने मस्तिस्त्विति,
'पयोप्रहणस्य गोरसोपलक्षणत्वात्तदपि लभ्यत एव' इत्यन्ये ।
माषादेरित्यादि । धान्याम्लं काजिकम् । मद्योचितानां मद्ययो-
ग्यानाम् । पूजितं प्रशस्तम् । अमद्येत्यादि । फलाम्लं दाडि-
मादि । क्षीरक्षित्यादि । धैर्मादिक्लान्तानाम् आतपादिपीडितानाम् ।
कृशानां दुर्बलानां, सुराऽनुशक्तेति संबन्धः । मधूदकं मधुमिश्रं
जलम् । निरामयानां स्वस्थानाम् । चित्रं नानाप्रकारम् ।
स्त्रिधोष्णमिति अनुपानमिति संबन्धः । शोणितपित्तिभ्यो
रक्तपित्तिभ्य इत्यर्थः । अत्रापि 'अनुपानम्' इत्यनुवर्तते ।
अर्कशेत्वित्यादि । विषार्तिषु विषपीडासु, अर्कादीनामासवा अनु-
पानानि । शेलुः श्लेष्मान्तकः ॥ ४२२—४३१ ॥

अतः परं तु वर्गाणामनुपानं पृथक् पृथक् ॥
प्रवक्ष्याम्यनुपूर्वेण सर्वेषामेव मे शृणु ॥ ४३२ ॥

तत्र पूर्वशस्यजातानां बदराम्लं, वैदलानां धा-
न्याम्लं, जङ्गलानां धन्वजानां च पिप्पल्यासवः,
विष्किराणां कोलबदरासवः, प्रतुदानां क्षीरवृक्षा-
सवः, गुहाशयानां खर्जूरनालिकेरासवः, प्रसह्या-
नामश्वगन्धासवः, पर्णमृगाणां कृष्णगन्धासवः,
विलेशयानां फलासर्वे, एकशफानां त्रिफलासवः,
अनेकशफानां खदिरासवः, कूलचराणां शृङ्गाटक-
कशेरुकासवः, कोशवासिनां पादिनां च स एव,
लुवानामिश्रुरसासवः, नादेयानां मत्स्यानां मृणा-
लासवः, सामुद्राणां मातुलुङ्गासवः, अम्लानां
फलानां पशोत्पलकन्दासवः, कषायाणां दाडिमवे-
त्रासवः, मधुराणां त्रिकटुकयुक्तः खण्डासवः,
तालफलादीनां धान्याम्लं, कटुकानां दूर्धानलवेत्रा-
सवः, पिप्पल्यादीनां श्वदंष्ट्रावसुकासवः, कूष्मा-
ण्डादीनां दावींकीरासवः, चुचुप्रभृतीनां लोघ्रा-
सवः, जीवन्त्यादीनां त्रिफलासवः, कुसुम्भशा-
कस्य स एव, मण्डूकपर्ण्यादीनां महापञ्चमूलासवः,
तालमस्तकादीनामम्लफलासवः, सैन्धवादीनां
सुरासव आरनालं च, तोयं च सर्वत्रेति ॥ ४३३ ॥

१ 'विषभ्यामोहे' इति पा० । २ 'विषमशरुगेभित्यर्थः' इति
पा० । ३ 'माषादिक्लान्तानामाध्ययनादिपीडितानाम्' इति पा० ।
४ 'फलरसासवः' इति पा० ।

अत इत्यादि । अनुपूर्वेण यथाक्रमेण । सर्वेषामेव शाल्यादि-
वर्गाणामित्यर्थः । मे मत्सकाशात् । तत्रेत्यादि । पूर्वशस्यजातानां
प्रागुक्ताण्यसमूहानां, तानि च श्लूकधान्यकुधान्यशमीधान्यानि ।
जङ्गलानाम् एणादीनाम् । धन्वजानां वर्तकादीनां पक्षिणाम् ।
विष्किराणां तेषामेव वर्तकादीनाम्, एतेन विष्किराणां पिप्प-
लीकोलबदरासवौ द्वावप्यनुपानं, कोलबदरं मध्यमप्रमाणं बद-
रम् । कृष्णगन्धः शोभाजनकः । एकशफानाम् अश्वानीनाम् ।
अनेकशफानामिति अनेकशफाश्लगादयः । एवमयं मांस-
वर्गो जङ्गलादिभेदेनाष्टविधोऽनुपानेनोक्तः । अनूपवर्गस्य पञ्चवि-
धस्यानुपानं निर्दिशन्नाह—कूलचराणामित्यादि । स एवेति
शृङ्गाटककशेरुकासवोऽनुपानमित्यर्थः । अनूपवर्गमपि पञ्चवि-
धमभिधाय फलानामनुपानं निर्दिशन्नाह—अम्लानामित्यादि ।
अम्लफलानां दाडिमादीनाम् । कषायाणां क्षीरवृक्षादिफलानाम् ।
मधुराणां द्राक्षादीनां, वातामाभिषुकादीनां च । कटुकानां फलानां-
मित्यर्थः । श्वदंष्ट्रा गोक्षुरकः; वसुको बुकः, केदारगिरौ 'बगहुल'
इति प्रसिद्धः । शाकानामनुपानं निर्दिशन्नाह—कूष्माण्डादीना-
मित्यादि । जीवन्ती डोडी । स एव त्रिफलासवः । मण्डूकपर्णी
ब्राह्मी । तालमस्तकादीनामनुपानमाह—तालमस्तकादीनामि-
त्यादि । तालमस्तकादीनां तालमस्तकमज्जादीनाम् । सर्वत्र सर्व-
वर्गेषु ॥ ४३२ ॥ ४३३ ॥

भवन्ति चात्र—

सर्वेषामनुपानानां माहेन्द्रं तोयमुत्तमम् ॥

सर्वेष्वेवानुपानेषु तोयस्य प्राधान्यं दर्शयन्नाह—सर्वेषामि-
त्यादि । माहेन्द्रतोयम् आन्तरिक्षमुदकम् ॥—

सात्म्यं वा यस्य यत्तोयं तत्तस्मै हितमुच्यते ॥ ४३४ ॥

शेषमपि भौममुदकं नियमयन्नाह—सात्म्यं वेत्यादि । यत्तो-
यमिति नदीनदसरस्तडागाद्युदकमित्यर्थः ॥ ४३४ ॥

उष्णं वाते कफे तोयं पित्ते रक्ते च शीतलम् ॥

उष्णशीतभेदेनानुपानमाह—उष्णमित्यादि ॥—

दोषबहुर्वा भुक्तमतिमात्रमथापि वा ॥ ४३५ ॥

यथोक्तेनानुपानेन सुखमन्नं प्रजीर्यति ॥

रोचनं बृंहणं वृष्यं दोषसंघातभेदनम् ॥ ४३६ ॥

तर्पणं मार्दवकरं श्रमहृमहरं सुखम् ॥

दीपनं दोषशमनं पिपासाच्छेदनं परम् ॥ ४३७ ॥

बल्यं वर्णकरं सम्यगनुपानं सदोच्यते ॥

सर्वेषामेवानुपानानामुक्तानां गुणं निर्दिशन्नाह—दोषबदि-
त्यादि । दोषवदिति वातादिदोषकरम् । सुखमिति अदोषमित्यर्थः ।
दोषसंघातभेदनं दोषसमूहपृथक्करणम् । तर्पणं तृप्तिजनकम् ।
मार्दवकरं शरीरकोमलतोत्पादकम् । सुखं स्वास्थ्योत्पादकम् ।
दोषशमनं वातादिशमनम् । पिपासाच्छेदनं पिपासाविनाशकम् ।
परमतिशयेन सदोच्यत इति एवंविधमनुपानं सर्वदा कथ्यते ।

१ 'सम पार्श्व' इति पा० ।

अन्ये 'दोषवदित्याद्यनुपानस्य फलं, रोचनमित्यादयस्तु सामान्या-
नुपानगुणाः' इत्याहुः ॥ ४३५-४३७ ॥—

तदादौ कर्शयेत्पीतं स्थापयेन्मध्यसेवितम् ॥ ४३८ ॥

पश्चात्पीतं बृंहयति तस्माद्दीक्ष्य प्रयोजयेत् ॥

तदनुपानं भोजनादिमध्यान्तविभागेन गुणविशेषं करोतीति दर्शयन्नाह—तदादावित्यादि । तत् अनुपानम् । आदौ भोजनस्य । कर्शयेदतिशयेन शरीरस्य कृशत्वमापादयेत् । स्थापयेत् न कर्शयति नापि स्थूलयत्यपि तु मध्यं करोतीत्यर्थः । पश्चात् पीतं बृंहयति पुष्टिमापादयति । तस्माद्दीक्ष्य प्रयोजयेदिति कार्श्वमिच्छन्नादौ, मध्यवपुरिच्छन् मध्य एव, पुष्टिमिच्छन्नन्त इति । अनुपानमिति अनुशब्दं लक्षणार्थमाहुः, आहारं लक्षीकृत्य पानमिति, आहारमाश्रित्य यत् पीयत इत्यर्थः; तेन मध्याद्यशोरप्यनुपानशब्दः प्रयुक्तो भवति ॥ ४३८ ॥—

स्थिरतां गतमक्लिन्नमन्नमद्रवपायिनाम् ॥ ४३९ ॥

भवत्याबाधजननमनुपानमतः पिबेत् ॥

अनुपानव्यतिरेके दोषं दर्शयन्नाह—स्थिरतामित्यादि । स्थिरताम् अचलताम् । अक्लिन्नं शुष्कमित्यर्थः । अद्रवपायिनाम् अनुपानमपिबताम् । आबाधजननं पीडाकरम् ॥ ४३९ ॥

न पिबेच्छ्वासकासातो रोगे चाप्यूर्ध्वजत्रुगे ॥ ४४० ॥
क्षतोरस्कः प्रसेकी च यस्य चोपहतः स्वरः ॥

कस्यचित् पुरुषविशेषस्यानुपाननिषेधमाह—न पिबेदित्यादि । आर्सेः पीडितः । ऊर्ध्वजत्रुगे इति जत्रु प्रीचामूलं, तस्योर्ध्वगे । क्षतोरस्क इति उरःक्षतरोगवानित्यर्थः । प्रसेकी लाला-
स्त्रावी । उपहत इति वातादिभिरित्यर्थः ॥ ४४० ॥

पीत्वाऽध्वभाष्याध्ययनगेयस्वप्नात् शीलयेत् ४४१

प्रदूष्यामाशयं तद्धि तस्य कण्ठोरसि स्थितम् ॥

स्यन्दाग्निसादच्छर्द्यादीनामयाजनयेद्बहून् ॥ ४४२ ॥

अनुपाने पीते सति यद्दर्जनीयं तदाह—पीलेत्यादि । अध्वा-
मार्गः, भाष्यं बहुभाषणम्, अध्ययनं पठनं, गेयं गीतम् । न शीलयेदिति न सेवेतेत्यर्थः । कस्मादेतात्र शीलयेदित्याह—
प्रदूष्येत्यादि । प्रदूष्य वातादीनां प्रकोपं कृत्वा । तद्धीति तदनु-
पानं, हि यस्मादर्थे । तस्य पुरुषस्य । स्यन्दं श्लेष्मस्रवणम् ॥ ४४१ ॥ ४४२ ॥

गुरुलाघवचिन्तेयं स्वभावं नातिवर्तते ॥

तथा संस्कारमात्रात्रकालांश्चाप्युत्तरोत्तरम् ॥ ४४३ ॥

गुरुलाघवस्य द्वयसर्वीयविपाकाश्रयस्य चरशरीरादिभेदेनो-
क्तस्य यथास्वातिशयेन व्यवस्थां कुर्वन्नाह—गुर्वित्यादि । नाति-
वर्तते न त्यजति । 'जङ्घाली जाङ्गलचारिणः कुतो लघवः?' इत्यु-
क्तेऽवश्यमेव स्वभावो वाच्यः, एवं शरीरधात्ववयवादिष्वपि
वाच्यं; तथा संस्कारं नातिवर्तते, यथा—स्वभावाद्गुरोरपि ग्रीहे-

र्लाजा लघवः, लघोरपि शालेः संस्कारात् पिष्टमेव गुरुः तथा
मात्रां नातिवर्तते, यथा—“गुरुणामर्धसौहित्यं लघूनां तृप्तिरि-
ष्यते”—इति; अन्नं च नातिवर्तते, तद्यथा—मण्डपेयाविलेपीभ-
क्तापूपादि यथोत्तरं गुरु, यथापूर्वं लघ्विति; कालं च नातिवर्तते,
यथा—“नवं धान्यमभिष्यन्दि लघु संवत्सरोषितम्”—इति ।
उत्तरोत्तरमिति स्वभावात् संस्कारं, संस्कारान्मात्रां, मात्रातोऽन्नं,
अन्नात् कालं, गुरुलाघवचिन्ता नातिवर्तत इत्यर्थः; चकारादिहापि
चरादयश्चानुक्ता अपि समुचीयन्ते ॥ ४४३ ॥

मन्दकर्मानलारोग्याः सुकुमाराः सुखोचिताः ॥

जन्तवो ये तु तेषां हि चिन्तेयं परिकीर्त्यते ॥ ४४४ ॥

इयं गुरुलाघवचिन्ता विशिष्टगुरुषाश्रयेति ज्ञापनायाह—
मन्दकर्मेत्यादि । मन्दकर्माणः अलसाः, मन्दानला मन्दाग्रयः,
मन्दारोग्या रोगिणः । सुकुमारा मृदुदेहाः । सुखोचिताः
सुखिनः । जन्तवः प्राणिनः । चिन्तेयमिति गुरुलाघवलक्षणा ।
परिकीर्त्यते कथ्यत इत्यर्थः ॥ ४४४ ॥

बलिनः स्वरभक्ष्या ये ये च दीप्ताग्रयो नराः ॥

कर्मनित्याश्च ये तेषां नावश्यं परिकीर्त्यते ॥ ४४५ ॥

इत्यनुपानवर्गः ।

यान् प्रति नेयं चिन्ता तानपि दर्शयन्नाह—बलिन इत्यादि ।
बलिनः शक्त्युपचययुक्ताः, एतेनैवारोगलमुक्तम् । स्वरभक्ष्या
अमृदुभोजनाः । कर्मनित्याः सदा कर्मकारिणः । परिकीर्त्यत
इति 'गुरुलाघवचिन्तेयम्' इति शेषः । इत्यनुपानवर्गः ॥ ४४५ ॥

अथाहारविधिं वरस ! विस्तरेणाखिलं शृणु ॥

अथाहारविधिमाह—अथेत्यादि । अखिलं समस्तम् । शृणु
आकर्णय ॥

आप्तास्थितमसंकीर्णं शुचिं कार्यं महानसम् ॥ ४४६ ॥

पाकस्थानं कीदृकार्यमित्याह—आप्तान्वितमित्यादि । आप्ता
अव्यभिचारिणः, तत्रास्थितमाश्रितम् । असंकीर्णं असंकटम् ।
महानसमिति पाकस्थानं, 'रसवती' इति लोके ॥ ४४६ ॥

तत्रानैर्गुणसंपन्नं भक्ष्यमन्नं सुसंस्कृतम् ॥

शुचौ देशे सुसंगुप्तं समुपस्थापयेद्भिषक् ॥ ४४७ ॥

सुसंस्कृतस्यान्नस्य स्थापनमाह—तत्रेत्यादि । आप्तैः सुसंस्कृत-
मिति संबन्धः । गुणसंपन्नमिति इष्टरसगन्धस्पर्शवर्णोपेतम् ।
भक्ष्यमन्नमभ्यवहरणीयम् । सुसंगुप्तम् । अतिशयेनाहस्यम् समु-
पस्थापयेत् निवेशयेत् । शुचौ प्रदेश इति संबन्धः । भिषक्
वैद्यः ॥ ४४७ ॥

विषघ्नैरगदैः स्पृष्टं प्रोक्षितं व्यजनोदकैः ॥

सिद्धैर्मन्त्रैर्हृतविषं सिद्धमन्नं निवेदयेत् ॥ ४४८ ॥

तस्याहारस्यैवगुणस्य दूषणकरविषनाशनं निर्दिशन्नाह—
विषघ्नैरित्यादि । विषघ्नैर्विषहारिभिः, अगदैरौषधैः, स्पृष्टं क्षुप्तम् ।
प्रोक्षितं व्यजनोदकैरिति अथर्वमन्त्रैरभिमन्त्रितम्; अन्ये तु

व्यजनोदकैरित्यगदस्यैव विशेषणं कथयन्ति, तेषां मते अगदो-
दकक्षालितव्यजनैर्वाजितमविषीभवत्यन्नम् । तन्नमभिधाय मन्त्र-
मपि निर्दिशन्नाह—सिद्धैरित्यादि । सिद्धैरव्यभिचारिभिः, कुरु-
कुल्लफेरण्डप्रभृतिभिर्हृतविषमज्जमिति संबन्धः । निवेदयेत्
'नृपतये' इति शेषः ॥ ४४८ ॥

वक्ष्याम्यतः परं कृत्स्नामाहारस्योपकल्पनाम् ॥
घृतं कार्णायसे देयं, पेया देया तु राजते ॥ ४४९ ॥
फलानि सर्वभक्ष्यांश्च प्रदद्याद्द्वै दलेषु तु ॥
परिशुष्कप्रदिग्धानि सौवर्णेषु प्रकल्पयेत् ॥ ४५० ॥
प्रद्रवाणि रसांश्चैव राजतेषूपहारयेत् ॥
कट्वराणि खडांश्चैव सर्वाञ्जलैषु दापयेत् ॥ ४५१ ॥
दद्यात्ताम्रमये पात्रे सुशीतं सुश्रुतं पयः ॥
पानीयं, पानकं मद्यं मृन्मयेषु प्रदापयेत् ॥ ४५२ ॥
काचस्फटिकपात्रेषु शीतलेषु शुभेषु च ॥
दद्याद्द्वैदूर्यचित्रेषु रागषाडवसट्टकान् ॥ ४५३ ॥
पुरस्ताद्विमले पात्रे सुविस्तीर्णे मनोरमे ॥
सूदः सूपौदनं दद्यात् प्रदेहांश्च सुसंस्कृतान् ॥ ४५४ ॥
फलानि सर्वभक्ष्यांश्च परिशुष्काणि यानि च ॥
तानि दक्षिणपार्श्वे तु भुञ्जानस्योपकल्पयेत् ॥ ४५५ ॥
प्रद्रवाणि रसांश्चैव पानीयं पानकं पयः ॥
खडान् यूषांश्च पेयांश्च सव्ये पार्श्वे प्रदापयेत् ४५६ ॥
सर्वान् गुडविकारांश्च रागषाडवसट्टकान् ॥
पुरस्तात् स्थापयेत् प्राज्ञो द्वयोरपि च मध्यतः ४५७ ॥

वक्ष्यामीत्यादि । कृत्स्नां समस्ताम् । उपकल्पनां समीपद्वीक-
नाम् । आधारपेक्षणीयमेव प्रथमं कल्पनं निर्दिशन्नाह—घृत-
मित्यादि । कार्णायसे कृष्णलोहपात्रे, 'कान्तलोहपात्रे' इत्यन्ये ।
राजते रीष्यमये । भक्ष्या लडुकादयः । वैशब्दः पादपूरणे,
दलेषु पत्रेषु; अन्ये तु 'वैदलेषु वैशब्दंशादित्त्वग्रथितेषु पर्ण-
मयेषु' इति मन्यन्ते । परिशुष्केत्यादि । "सिक्खा बहुघृते
भृष्टं मुहुरुष्णाम्बुना मृदु । जीरकाद्यैर्घनं मांसं परिशुष्कं
तदुच्यते ॥ तदेव गोरसादानं प्रदिग्धमिति विश्रुतम्" । प्र-
द्रवाणि प्रकृष्टद्रवाणि मण्डादीनि, रसो मांसरसः, उपहारयेत्
दद्यात् । कट्वरं तक्रम्, अन्ये तु,—“सौवीराम्लमथाल्यम्लं
काजिकं कट्वरं विदुः । अन्ये तु तदधोभागं तक्रं वाऽत्यम्लतां
गतम् ॥ सक्नेहं दधिजं तक्रमाहुरन्ये तु कट्वरम्”—इति । खडो
यूषविशेषः; स च सतक्रममीधान्यः, सतक्रशाकश्च । शैलेषु
पाषाणमयेषु । दद्यादित्यादि । पयो जलम् । मृन्मयेषु मृत्तिका-
मयेषु शरावादिषु । शुभेषु भव्येषु । वैदूर्यं रत्नविशेषः, चित्रेषु
विचित्रेषु । तत्र रागः “सितारुचकसिन्धूर्यैः सवृक्षाम्लपरू-
षकैः । जम्बूफलरसैर्युक्तो रागो राजिकया कृतः”—इति ।
षाडवाः पुनर्मधुराम्ललवणसंयोगजा नानाविधाः, विशेषतः
सूदेभ्यो ज्ञेयाः । सट्टकस्तु “लवणव्योषखण्डैस्तु दधि निर्मथ्य

गालितम् । दाडिमीबीजसंयुक्तं चन्द्रचूर्णवचूर्णितम् ॥ सट्टकं तु
प्रमोदाख्यं नलादिभिरुदाहृतम्”—इति । 'दद्याद्द्वैदूर्यचित्रेषु'
इत्यस्य स्थाने 'वज्रवैदूर्यचित्रेषु' इति केचित् पठन्ति; तत्र वज्रं
षट्कोटिकं रत्नं हीरक इत्यर्थः । एषाधारेषु दीयमानानामेषां
हितकारित्वम् । आधारविशेषमभिधाय देशविशेषेणाहारविशेषं
दर्शयन्नाह—पुरस्तादित्यादि । पुरस्तादप्रतः, पुरौदनं हि प्रह-
णसौकर्यार्थम् । पात्रे स्थात्यादिके । सुविस्तीर्णे बहुले । मनो-
रमे रुचिजनके । सूदः सूपकारः । सूपप्रहितमोदनं भक्तम् ।
प्रदेहान् प्रलेहान् । परिशुष्काणि पूर्ववत् । दक्षिणपार्श्वे दक्षिण-
भागे, भुञ्जानस्य भोजनं कुर्वतः, उपकल्पयेत् समीपं दौकयेत् ।
प्रद्रवाणीति प्रद्रवादयः पूर्ववत् । सव्ये पार्श्वे वामभागे । रागषा-
डवसट्टकाः पूर्ववत्, पुरस्तादप्रत इत्यर्थः; न केवलं पुरस्तात्,
द्वयोरपि च मध्यतः द्वयोः पक्षयोर्मध्ये एकस्मिन् पक्षे दद्यात्;
एतेन सर्वत्र दातव्यमित्युक्तं भवति ॥ ४४९—४५७ ॥

एवं विज्ञाय मतिमान् भोजनस्योपकल्पनाम् ॥
भोक्तारं विजने रम्ये निःसंपाते शुभे शुचौ ॥ ४५८ ॥
सुगन्धपुष्परचिते समे देशे च भोजयेत् ॥

एवमित्यादि । एवमुक्तप्रकारेण भोजनस्योपकल्पनां विज्ञाय,
भोक्तारं च विज्ञायेति संबन्धः । विजने एकान्ते, विजने हि
भुञ्जानस्य दुष्टदृष्टिनिपातादिदोषो न भवति । रम्ये मनोहरे ।
निःसंपाते उल्लोचसहिते, निःसंपाते भुञ्जानस्य पांशुप्रक्षेपादि-
दोषो न भवति । शुभे वास्तुदोषरहिते । शुचौ पवित्रे, तत्र न
भूताव्यावेशः । समे मिश्रोन्नतत्वरहिते ॥ ४५८ ॥—

विशिष्टमिष्टसंस्कारैः पथ्यैरिष्टै रसादिभिः ॥ ४५९ ॥
मनोहं शुचिं नात्युष्णं प्रत्यग्रमशनं हितम् ॥

कीदृगशनं हितमित्याह—विशिष्टमित्यादि । विशिष्टं श्रेष्ठं,
कैः कृत्वा ? इष्टसंस्कारैः । पथ्यैरिष्टै रसादिभिरिति पथ्यैर्हितैः,
इष्टैः प्रियैः, आदिशब्दाद्गन्धवर्णस्पर्शा गृह्यन्ते । प्रत्यग्रम्
अभिनवम् । अशनं भोजनम् ॥ ४५९ ॥—

पूर्वं मधुरमश्रीयान्मध्येऽम्ललवणौ रसौ ॥ ४६० ॥
पश्चाच्छेषान् रसान् वैद्यो भोजनेष्ववचारयेत् ॥
आदौ फलानि भुञ्जीत दाडिमादीनि बुद्धिमान् ४६१ ॥
ततः पेयांस्ततो भोज्यान् भक्ष्यांश्चिन्नांस्ततः परम् ॥
घनं पूर्वं समश्रीयात्, केचिदाहुर्विपर्ययम् ॥ ४६२ ॥
आदावन्ते च मध्ये च भोजनस्य तु शस्यते ॥
निरत्ययं दोषहरं फलेष्वामलकं नृणाम् ॥ ४६३ ॥
मृणालविसशालूककन्देषुप्रभृतीनि च ॥
पूर्वं योज्यानि भिषजा न तु भुक्ते कदाचन ॥ ४६४ ॥

कालभेदेनाप्याहारविधिं निर्दिशन्नाह—पूर्वमित्यादि । शुभु-
क्षिते पुरुषे वातपित्तप्रशमनाय प्रथमं मधुरो रसः पकाशयगर्त

१ 'पयः क्षीरम्' इति पा० ।

१ 'चकले' इति 'चकले' इति च पा० । २ 'निःसंपाते'
इति पा० । ३ 'भवति' इति पा० ।

बायुं जयति, अम्ललवणौ मध्यभोजनस्यौ पित्ताशयेऽभिदीप्तिं कुरुतः, अन्ते कफजयाय कट्वादयः । आदौ फलानि भुञ्जीत; वातजयार्थं दाडिमाद्यम्लोपयोगः; 'आदाविति मतान्तरे' इत्यन्ये । ततः पेयान् पातव्यान् दाडिमादिकठिनाहारशुद्धकरणाथं वयःस्थापनार्थं च, ततो भोज्यं रक्तशाल्यादि, चित्रान् नानाप्रकारान् । घनं भोज्यं भक्ष्यादि कठिनम् । विपर्ययमुक्त-विपर्ययं, पूर्वं द्रवं पश्चात् कठिनमिति । 'घृतं पूर्वं समश्नीयात्' इति केचित् पठन्ति । अम्लफलस्यादावेव नियतस्य कस्यचिदेव फलस्यादिमध्यान्तेषु प्रयोगं दर्शयन्नाह—आदावित्यादि । निरत्ययम् अबाधम् । मृणालं पद्मनालं, विसं भिसण्डकं, शालकं प्रसिद्धम् ॥ ४६०—४६४ ॥

सुखमुच्चैः समासीनः समदेहोऽन्नतत्परः ॥

काले सात्म्यं लघु स्निग्धमुष्णं क्षिप्रं द्रवोत्तरम् ४६५
बुभुक्षितोऽन्नमश्रीयान्मात्रावद्विदितागमः ॥

भुञ्जानः कथं भुञ्जीतेत्याह—सुखमुच्चैरित्यादि । समासीन इति सम्यगासीन उपविष्टः । अन्नतत्पर इति न कामादिव्यग्रमनाः । भुञ्जानः किम्भूतः कदा कीदृशं भुञ्जीतेत्याह—काले सात्म्यमित्यादि । काले द्विविधो नित्यग आवस्थिकश्च; तत्र नित्यग आर्तवः, स पुनः 'अतीवायतयामा' इत्यादिना नियमितः; आवस्थिकः पुनर्जाणलक्षणपेक्षः, आमे तत्रेऽकालः । सात्म्यं देशामयादिभेदेनैकविधम्, असात्म्यं पुनर्दोषकारि । क्षिप्रं नातिद्वतं नातिविलम्बितम्, अतिद्वतातिविलम्बितयोर्दोषकारित्वात् । द्रवोत्तरं द्रवप्रधानम् । बुभुक्षितग्रहणमकालबुभुक्षानिषेधाय, वक्ष्यति च,—“भवत्यकालेऽपि तदा बुभुक्षा या मन्दबुद्धिं विषवन्निहन्ति”—इति । मात्रालक्षणमाह—“अपीडनं भवेत् कुक्षेः पार्श्वयोरविपाठनम् । अङ्गेन हृदयाबा(रो)धो जठरस्य लग्नौरवम् ॥ प्रीणनं चक्षुरादीनां शमनं क्षुत्पिपासयोः । उच्छ्वासश्वासहास्यादिकथासु सुखवर्तनम् ॥ सुखेन परिणामः स्यादन्ने भुक्ते दिवानिधिः”—इति । विदितागम इति हेयोपादेयविवेकार्थं विदितं हिताहितं येन स विदितागमः ॥ ४६५ ॥—

काले प्रीणयते भुक्तं सात्म्यमन्नं न बाधते ॥ ४६६ ॥
लघु शीघ्रं व्रजेत् पाकं स्निग्धोष्णं बलवद्विदम् ॥
क्षिप्रं भुक्तं समं पाकं यात्यदोषं द्रवोत्तरम् ॥ ४६७ ॥
सुखं जीर्यति मात्रावद्भातुसात्म्यं करोति च ॥

एषां शालादिभोजनानां फलानुशंसां दर्शयन्नाह—काले इत्यादि । प्रीणयते तृप्तिं जनयति । सात्म्यमन्नं भुक्तं न बाधते न पीडां जनयति । लघ्वित्यादि लघ्वन्नं भुक्तामिति संबन्धः । स्निग्धोष्णं बलवद्विदमिति स्निग्धं बलप्रदम्, उष्णं वह्निप्रदमित्यर्थः । क्षिप्रमित्यादि । समम् एककालम् । अदोषं द्रवोत्तरमिति द्रवोत्तरमन्नं भुक्ते सददोषं दोषरहितं पाकं याति । सुखमित्यादि मात्रावदन्नं भुक्तं सुखेन पाकं गच्छति धातुसात्म्यं च करोति; धातुशब्दोऽर्थं दोषधातुमलेषु वर्तते ॥ ४६६—४६७ ॥—

अतीवायतयामास्तु क्षपा येष्टुतुषु स्मृताः ॥ ४६८ ॥
तेषु तत्प्रत्यनीकाख्यं भुञ्जीत प्रातरेव तु ॥
येषु चापि भवेयुश्च दिवसा भृशमायताः ॥ ४६९ ॥
तेषु तत्कालविहितमपराह्णे प्रशस्यते ॥
रजन्यो दिवसाश्चैव येषु चापि समाः स्मृताः ४७०
कृत्वा सममहोरात्रं तेषु भुञ्जीत भोजनम् ॥

आर्तवलक्षणं कालमाह—अतीवायतयामा इत्यादि । अतीवायतयामा अतीव दीर्घप्रहराः । क्षपा रजन्यः । येष्टुतुष्विति हेमन्ते शिशिरे च । तत्प्रत्यनीकाख्यमिति कालबलप्रवृत्तदोषगुणानां नाधकभूतं विरोधिद्रव्यगुणबहुलमित्यर्थः । प्रातरिति सपादे आमे, येष्टुतुषु ग्रीष्मप्रावृषोः । भृशमायता दीर्घतराः । तत्कालविहितं द्रवस्निग्धमधुरप्रायम् । अपराह्णे इति अर्धतृतीययामोपरि । रजन्य इत्यादि । येष्टुतुषु शरदि वसन्ते च । सममहोरात्रमिति मध्याह्न इत्यर्थः । 'अथमेकाशनस्य पुरुषस्य विधिः; द्विरन्नतः पुनः प्रातर्भोजनमात्रयोरर्धमात्रं त्रिभागं वा लघु मृष्टं च; तत्र प्रातर्भोजनं सपादे प्रहरे, द्वितीयं भोजनं लघ्वचतुर्थ-प्रहरोपरि' इति पञ्जिकाकारः; जेज्जटस्तु 'सत्रिभागे प्रहरे दिवसस्य रात्रेश्च सत्रिभागप्रहरे भुञ्जानस्य रजनीदिवसयोः समलं भवति' इत्याह । अयमार्तवकाल उक्तः । आवस्थिकं पुनः स्वास्थ्यवृत्तिकेऽध्याये दशौषधकालानभिधाय वक्ष्यति ॥ ४६८—४७० ॥—

नाप्राप्तातीतकालं वा हीनाधिकमथापि वा ॥ ४७१ ॥
अप्राप्तकालं भुञ्जानः शरीरे ह्यलघौ नरः ॥
तांस्तान् व्याधीनवाप्नोति मरणं वा नियच्छति ॥
अतीतकालं भुञ्जानो वायुनोपहतेऽनले ॥
कुच्छ्राद्विपच्यते भुक्तं द्वितीयं च न काङ्क्षति ॥ ४७३ ॥
हीनमात्रमसंतोषं करोति च बलक्षयम् ॥
आलस्यगौरवाटोपसादांश्च कुरुतेऽधिकम् ॥ ४७४ ॥

कालमात्रावतो विपर्ययमकालमात्रावत्त्वं निर्दिशन्नाह—नाप्राप्तेत्यादि । अप्राप्तकालमतीतकालं वा न भुञ्जीतेत्यर्थः । हीनाधिकमिति हीनमात्रमधिकमात्रं वा न भुञ्जीत । तयोरप्राप्तातीतकालयोरधिकन्यूनयोश्च दोषं दर्शयन्नाह—अप्राप्तकालमित्यादि । अप्राप्तकालं भुञ्जानो नरः शरीरेऽलघौ सति तांस्त्वाच्छिरोरुजादीन् व्याधीन् नियच्छति प्राप्नोति । असंतोषम् असंतुष्टिम् । आटोप उदरस्याध्मानं, सादोऽङ्गलानि । अधिकमिति अधिकमन्नं भुक्तमित्यर्थः ॥ ४७१—४७४ ॥

तस्मात् सुसंस्कृतं युक्त्या दोषैरेतैर्विचर्जितम् ॥
यथोक्तगुणसंपन्नमुपसेवेत भोजनम् ॥ ४७५ ॥
विभज्य दोषकालादीन् कालयोरुभयोरपि ॥

कीदृक् पुनरन्नं सेवितव्यमित्याह—तस्मादित्यादि । युक्त्या मात्रया । कालयोरुभयोरपि प्रातः सायं च ॥ ४७५ ॥—

अचोक्षं दुष्टमुत्सृष्टं पाषाणतृणलोष्टवत् ॥ ४७६ ॥
द्विष्टं व्युषितमस्वादु पूति चान्नं विवर्जयेत् ॥
चिरसिद्धं स्थिरं शीतमन्नमुष्णीकृतं पुनः ॥ ४७७ ॥
अंशान्तमुपदग्धं च तथा स्वादु न लक्ष्यते ॥

सात्म्याद्युपादेयं प्रदर्श्य हेयं प्रदर्शयन्नाह—अचोक्षमित्यादि ।
अचोक्षम् अपवित्रं, मलिनमित्यन्ये । दुष्टं विषादिभिः, दोष-
करत्वात् । उत्सृष्टं भुक्तोत्सृष्टम् । पाषाणतृणलोष्टवदिति पाषाणा-
दियुक्तमित्यर्थः । द्विष्टं मनःप्रतिघाति । व्युषितं विशेषेणोषि-
तम् । पूति शटितं; पूति चान्नमिति चकारादन्न सन्नशत्रुगण-
गणिकादीनामप्यन्नं बाह्यदूषणाग्नितं वर्जनीयमिति समुचीयते ।
अस्वाद्वन्नं पूर्वं वर्जनीयमुक्तमिति तद्वेदानाह—चिरसिद्धमि-
त्यादि । स्थिरं कठिनम् । अशान्तं किञ्चिदवशिष्टविस्वावणम् ।
उपदग्धमिति अतिपाकित्वेन ज्वलितम् । चकारेण दुःसिद्धमपि
समुचीयते । तथा स्वादु न लक्ष्यते इति यस्यान्नस्य स्वादो न
लक्ष्यते तदपि वर्जयेदिति संबन्धः ॥ ४७६ ॥ ४७७ ॥—

यद्यत् स्वादुतरं तत्तद्विदध्यादुत्तरोत्तरम् ॥ ४७८ ॥

अत्रेषु स्वादुषु सत्सु विधनं दर्शयन्नाह—यदित्यादि ।
स्वादुशब्दः संस्कृते रसे वर्तते, न तु मधुर एव । विदध्यात्
दद्यात् । कथम् ? उत्तरोत्तरमेकस्मिन् स्वादुनि दत्ते सति तस्मा-
दधिकतरस्वादु दद्यात्, तस्मिन्नपि दत्ते तस्मादधिकतरस्वादु
दद्यादित्यर्थः ॥ ४७८ ॥

प्रक्षालयेदङ्गिरास्यं भुञ्जानस्य मुहुर्मुहुः ॥
विशुद्धे रसने तस्य रोचतेऽन्नमपूर्ववत् ॥ ४७९ ॥
स्वादुना तस्य रसनं प्रथमेनातिर्तपितम् ॥
न तथा स्वादयेदन्यत्तस्मात् प्रक्षाल्यमन्तरा ॥ ४८० ॥

प्रक्षालयेदङ्गिरास्यं गण्डूषं कारयेदित्यर्थः । गण्डूषकरणस्य
फलमाह—विशुद्धे इत्यादि । स्वादुना सिधेन । तस्य भुञ्जानस्य ।
अन्यदपरमतः स्वादोरस्वादोर्वा ॥ ४७९ ॥ ४८० ॥

सौमनस्यं बलं पुष्टिमुत्साहं हर्षणं सुखम् ॥
स्वादु संजनयत्यन्नमस्वादु च विपर्ययम् ॥ ४८१ ॥

तस्य गुणमाह—सौमनस्यमित्यादि । सौमनस्यं सुमनस्कता ।
बलं सर्वधातुस्नेहः । पुष्टिः शरीरोपचयः । उत्साहः प्रसिद्धः । हर्षणं
तुष्टिः । सुखं नीरोगता । स्वादु सजनयत्यन्नं स्वाद्वन्नं सौमनस्या-
दीन् सम्यग् जनयतीति संबन्धः । अस्वादित्यादि अस्वाद्वन्नं
सौमनस्यादीनां विपर्ययं विपरीततां जनयतीत्यर्थः ॥ ४८१ ॥

भुक्त्वाऽपि यत् प्रार्थयते भूयस्तत् स्वादु भोजनम् ॥

स्वादोरेवान्नस्य लक्षणं निर्दिशन्नाह—भुक्त्वेत्यादि । भुक्त्वा-
वान् हि अवश्यं मृष्टमेव कामयतेऽन्नं, नैमृष्टम् । अन्ये तु

‘तत् साधु भोजनम्’ इति पठन्ति, मात्रावद्भुक्तीतेति तस्यैव
लक्षणमिति च वदन्ति; तन्नच्छति गयी ॥—

अशितश्चोदकं युक्त्या भुञ्जानश्चान्तरा पिबेत् ॥ ४८२ ॥

अशित इत्यादि । अशितः कृतभोजनः, उदकं जलं युक्त्या
पिबेदिति संबन्धः । युक्त्या मात्रया; भुञ्जानश्चान्तरा पिबेत्
भोजनमध्ये इत्यर्थः ॥ ४८२ ॥

दन्तान्तरगतं चान्नं शोधनेनाहरेच्छनैः ॥
कुर्यादनिर्हृतं तद्धि मुखस्यानिष्टगन्धताम् ॥ ४८३ ॥

अन्यदपि भुक्ते कार्यान्तरं दर्शयन्नाह—दन्तेत्यादि । शो-
धनेन तृणादिना ॥ ४८३ ॥

जीर्णेऽन्ने वर्धते वायुर्विदग्धे पित्तमेव तु ॥
भुक्तमात्रे कफश्चापि,

भोजनोत्तरकालक्रियाप्रसङ्गेन जरणजीर्णकालयोरपि दोषप्र-
कोपं दर्शयन्नाह—जीर्णे इत्यादि । जीर्णे परिणामंगते, विदग्धे
किञ्चित्पके ॥—

तस्माद्भुक्तेरितं कफम् ॥ ४८४ ॥

धूमेनापोह्य हृद्यैर्वा कषायकटुतिक्तकैः ॥
पूगकङ्कोलकपूरलवङ्गसुमनःफलैः ॥ ४८५ ॥
फलैः कटुकषायैर्वा मुखवैशद्यकारकैः ॥
ताम्बूलपत्रसहितैः सुगन्धैर्वा विचक्षणः ॥ ४८६ ॥

भुक्ते सति कुपितश्लेष्मणः प्रतीकारमाह—तस्मादित्यादि ।
भुक्तेरितं भोजनेन प्रेरितम् । अपोह्य स्फोटयित्वा । कषायकटु-
तिक्तकैरिति अफलैर्द्रव्यैरिति विज्ञेयं, फलैः कटुकषायैर्वेति
वक्ष्यमाणत्वात् । सुमनःफलैः जातीफलैः ॥ ४८४—४८६ ॥

भुक्त्वा राजवदासीत यावदन्नकृमो गतः ॥
ततः पादशतं गत्वा वामपार्श्वेन संविशेत् ॥ ४८७ ॥

तदनन्तरं किं कुर्यादित्याह—तत इत्यादि । संविशेत्
शय्यायां शयीत ॥ ४८७ ॥

शब्दान्नूपात्रसान् गन्धान् स्पर्शाश्च मनसः प्रियान् ॥
भुक्तवानुपसेवेत तेनान्नं साधु तिष्ठति ॥ ४८८ ॥

अन्नस्य संस्थापनहेतून् शब्दादिविषयानाह—शब्देत्यादि ।
साधु तिष्ठति भव्येन स्थितिं करोति, ‘शब्दादीन् विषयांश्च’
इत्यन्ये पठन्ति ॥ ४८८ ॥

शब्दरूपरसा गन्धाः स्पर्शाश्चापि जुगुप्सिताः ॥
अशुच्यन्नं तथा भुक्तमतिहास्यं च वामयेत् ॥ ४८९ ॥

कुतः पुनरेते अत्रिया इत्याह—शब्देत्यादि । जुगुप्सिता
निन्दिताः । अशुचि अपवित्रम् ॥ ४८९ ॥

१-२ ‘अशीतं’ इति पा० । ३ ‘यत् प्रार्थयते तदेवावश्यं स्वादु
विज्ञेयम्’ इति पा० ।

१ ‘भोजनं कृत्वा कृत्वेत्यर्थः’ इति पा० । २ ‘कटुतिक्तकषायैर्वा’
इति पा० । ३ अथमर्थशोको हस्तलिखितपुस्तके न पठ्यते ।

शयनं चासनं वाऽपि नेच्छेद्वाऽपि द्रवोत्तरम् ॥
नाश्यातपौ न पुनं न यानं नापि वाहनम् ॥४९०॥
न चैकरससेवायां प्रसज्येत कदाचन ॥
शाकावराजभूयिष्ठमसं च न समाचरेत् ॥ ४९१ ॥

अन्यदपि सर्वं वर्जनीयमाह—शयनमित्यादि । शयनमासनं वा नेच्छेत्, चिरकालमित्यर्थः । द्रवोत्तरं द्रवाब्जं भोजनम् । नाश्यातपावित्यादि । अश्यातपादीनेच्छेदिति संबन्धः । पुनं न्नानं जलप्रतरणं वा । यानं गमनमेव । वाहनं रथाश्वादि । न प्रसज्येत नाभ्यसेत् न पुनः पुनः शीलयेदित्यर्थः । शकं प्रसिद्धम्, अवराजं वैदलाजम्, एतद्भूयिष्ठं तद्गुहलं; न समाचरेत् न भक्षयेत्, तथाऽसं च ॥ ४९० ॥ ४९१ ॥

एकैकशः समस्तान् वा नाध्यश्रीयाद्रसान् सदा ॥

रसानामतिमात्राशनदोषं दर्शयन्नाह—एकैकश इत्यादि । एकैकश एकैकं रसं, समस्तान् वा रसान् नाध्यश्रीयात् नाधिकं भक्षयेदित्यर्थः । दोषरोगापेक्षयैकैकरसविधिः, स्वस्थापेक्षया तु समस्तरसविधिः । 'नात्यश्रीयात्' इत्यन्ये, अपरे तु 'एकशोऽथ समस्तान् वा न भुञ्जीत रसान् सदा'—इति पठन्ति, व्याख्यानयन्ति च—एकीकृत्य न सर्वमश्रीयात्; यथाक्रममेव षड्रसं स्वस्थेन भोक्तव्यं, वाशब्दः समुच्चये ॥—

प्राग्भुक्ते त्वविविक्तेऽग्नौ द्विरन्नं न समाचरेत् ॥४९२॥
पूर्वभुक्ते विदग्धेऽन्ने भुञ्जानो हन्ति पावकम् ॥

अग्नौ मन्दे द्विरन्नसमाचारनिषेधं दर्शयन्नाह—प्रागित्यादि । प्राग्भुक्ते प्रातर्भोजने कृते, अविविक्तेऽग्नौ द्विरन्नं न समाचरेदिति द्वितीयं वारं न भुञ्जीतेत्यर्थः । कुत इत्याह—पूर्वभुक्ते इत्यादि । विदग्धे जठरानलेन किंचिपक्के किंचिन्नामे । भुञ्जानो द्विर्भुञ्जान इत्यर्थः । पावकं जठरानलम् ॥ ४९२ ॥—

मात्रागुरुं परिहरेदाहारं द्रव्यतश्च यः ॥ ४९३ ॥

मन्दाग्नेरेवाहारविशेषपरिहारं निर्दिशन्नाह—मात्रेत्यादि । गुदादीनां लघूनामपि मात्रया गुरुमाहारं परिहरेत्, द्रव्यतो गुरुं माषमहिषवराहपिशितादिकम् ॥ ४९३ ॥

पिष्टान्नं नैव भुञ्जीत मात्रया वा बुभुक्षितः ॥
द्विगुणं च पित्रेत्तोयं सुखं सम्यक् प्रजीर्यति ॥

संस्कारगुरोर्द्रव्यविशेषस्य निषेधं दर्शयन्नाह—पिष्टान्नमित्यादि । अथ कथंचित् पिष्टान्नसेवा तदा क्षुधितस्य मात्रयैव नान्यथेति, तत्र मात्राशब्दोऽल्पतावाचकः, पिष्टान्नभोजने द्विगुणं च पित्रेत्तोयम् ॥—

पेयलेह्याद्यभक्ष्याणां गुरु विद्याद्यथोत्तरम् ॥ ४९४ ॥

गुरुप्रसङ्गेन चतुर्णां पेयलेह्यादीनां गुरुत्वघवं निर्दिशन्नाह—पेयेत्यादि । पेयं पानीयादि, लेह्यं मध्वादि, अयं भक्षादि, भक्ष्यं मोदकदि ॥ ४९४ ॥

गुरूणामर्धसौहित्यं लघूनां तृप्तिरिष्यते ॥
द्रवोत्तरो द्रवश्चापि न मात्रागुरुरिष्यते ॥ ४९५ ॥

तत्रोक्तानां पेयादीनां लघूनां गुरूणां च का मात्रा यामपेक्ष्य मात्रागुरुरित्युपदिश्यत इत्याह—गुरूणामित्यादि । गुरूणां संस्कारस्वभावकृतानां मोदकमाषादीनां संस्कारस्वभावाभ्यामेव गुरुराणां पिष्टमयवराहपिशितादीनां त्रिभागसौहित्यमेव, अयं चार्थोऽर्धशब्दादवयववचनाल्लभ्यते । लघूनां तृप्तिरिष्यत इति लघुतराणामेव तृप्तिः, लघूनां पुनरीषत्तृप्तिः । न च द्रवद्रवोत्तरयोः पेयत्वाल्लघुलघुतरयोः कदाचित्किञ्चिन्मात्रागौरवेण तौ भजेतेत्याह—द्रवोत्तर इत्यादि । द्रवोत्तरस्तत्राद्यधिकः, द्रवः पेयादिः ॥ ४९५ ॥

द्रवाढ्यमपि शुष्कं तु सम्यगेवोपपद्यते ॥

शुष्कस्यापि स्रोतोऽवरोधकारणस्य संयोगान्तरेणादोषं प्रतिपादयन्नाह—द्रवाढ्यमित्यादि । शुष्कमपि द्रवाढ्यं सम्यगेवोपपद्यते अदोषकरं सम्यग्भवतीत्यर्थः ॥—

विशुष्कमन्नमभ्यस्तं न पाकं साधु गच्छति ॥४९६॥
पिण्डीकृतमसंक्लिन्नं विदाहमुपगच्छति ॥

केवलविशुष्कस्य पुनराहरणे दोषं निर्दिशन्नाह—विशुष्कमित्यादि । अभ्यस्तं सेवितम्, साधु भवेत् । कथं तर्हि पाकं गच्छतीत्याह—पिण्डीकृतमित्यादि । असंक्लिन्नम् असम्यगाद्भावाभापन्नम् । विदाहमुपगच्छति विदग्धतामुपयाति ॥४९६॥—

स्रोतस्यन्नवहे पित्तं पक्तौ वा यस्य तिष्ठति ॥४९७॥
विदाहि भुक्तमन्यद्वा तस्याप्यन्नं विदह्यते ॥

शुष्कान्नस्य विकृष्टविदाहप्रसङ्गेन सन्निकृष्टहेतुजमपि विदाहं दर्शयन्नाह—स्रोतसीत्यादि । स्रोतस्यन्नवहे, आमाराशये । पक्तौ अमिस्थाने । विदाहि भुक्तमिति अन्नम्, अन्यद्वेति अविदाह्यन्नम् । विदह्यते विदग्धतामुपयाति ॥ ४९७ ॥—

शुष्कं विरुद्धं विष्टम्भि वह्निय्यापदमावहेत् ॥४९८॥

शुष्कान्नप्रसङ्गेन शुष्कस्येतरस्य च वह्निमान्यकरत्वमाह—शुष्कमित्यादि । शुष्कं पिष्टान्नादि । विरुद्धं क्षीरमत्स्यादिकम् । विष्टम्भि चणकमसूरादि । वह्निय्यापदम् अग्निमान्यम् । आवहेत् कुर्यात् ॥ ४९८ ॥

आमं विदग्धं विष्टब्धं कफपित्तानिलैस्त्रिभिः ॥
अजीर्णं केचिदिच्छन्ति चतुर्थं रसशेषतः ॥ ४९९ ॥

तामेव वह्निय्यापदं विकृष्टकारणोपजनितामभिधाय सन्निकृष्टवासादिकृताजीर्णलक्षणां निर्दिशन्नाह—आममित्यादि । आहारस्यैव पक्तस्योर्वरितो रसो रसशेषः; तस्मादल्पदोषदूषितत्वात् तस्य दोषव्यपदेशो भवति ॥ ४९९ ॥

अत्यम्बुपानाद्विषमाशानाद्वा
संधारणात् स्वप्ननिपर्ययाच्च ॥

कालेऽपि सात्म्यं लघु चापि भुक्त-

मन्नं न पाकं भजते नरस्य ॥ ५०० ॥

ईर्ष्याभयक्रोधपरिक्षतेन

लुब्धेन शुद्दैव्यनिपीडितेन ॥

प्रद्वेषयुक्तेन च सेव्यमान-

मन्नं न सम्यक् परिणाममेति ॥ ५०१ ॥

नस्मादजीर्णं भवतीत्याह—अत्यम्बुपानादित्यादि । रात्रौ जागरणं दिवसे च स्वप्नः स्वप्नविपर्ययः । कायिककारणमभिधाय मानसरजस्तमोदोषकृतमजीर्णमाह—ईर्ष्येत्यादि । ईर्ष्या परसंपत्तावसहिष्णुता, भयं परस्मान्नासः, क्रोधः पराभिदोहलक्षणः, परिक्षतेन ईर्ष्यादिभिः परिभूतेन । लुब्धेन लोभसहितेन । शुद्दैव्यनिपीडितेन शोकदैव्यव्याप्तेन, दैव्यं निर्गतित्वम् । प्रद्वेषो मात्सर्यम् ॥ ५०० ॥ ५०१ ॥

माधुर्यमन्नं गतमामसंज्ञं,

विदग्धसंज्ञं गतमम्लभावम् ॥

किञ्चिद्विपकं, भृशतोदशूलं

विष्टब्धमानद्भिरुद्धवातम् ॥ ५०२ ॥

उद्गारशुद्धावपि भक्तकाह्ला

न जायते हृद्गुरुता च यस्य ॥

रसावशेषेण तु सप्रसेकं

चतुर्थमेतत् प्रवदन्त्यजीर्णम् ॥ ५०३ ॥

तेषामेवाजीर्णानां लक्षणं दर्शयन्नाह—माधुर्यमित्यादि । श्लेष्मदूषणप्रभावोपजनितमाधुर्यं गतमामं, तदेव कफदूषितं वा तस्वभावकत्वमापन्नं; कफकार्याणि तु तत्र गौरवज्ञेहृत्प्रसृतीनि च द्रष्टव्यानि । विदग्धसंज्ञमिति किञ्चिद्विपकमम्लभावं गतमन्नं विदग्धसंज्ञं कथ्यते । तत् कथंभूतं ? किञ्चिद्विपकम् । अत्रापि शुक्तिष्काम्लोद्गारादीनि पित्तकार्याणि द्रष्टव्यानि । आनद्भिरुद्धवातं विष्टब्धं कथ्यते । तत् कथंभूतं ? भृशतोदशूलम् । आनद्दोऽप्रवृत्तो विरुद्धो विशेषेण रुद्धो वातो यस्मिन् तत्तथा । अत्रापि वातकार्याणि जृम्भाङ्गमर्दशिरोरुजादीनि द्रष्टव्यानि । भृशतोदशूलम् अत्यर्थतोदशूलम् । उद्गारशुद्धावित्यादि । भक्तकाह्ला न जायते नोत्पद्यते । हृद्गुरुता हृदयगौरवं भवति । यस्यजीर्णस्य । रसावशेषेण कृत्वा । सप्रसेकं व्यकलावसहितम् । एतानि सङ्क्षेपेणाजीर्णलक्षणान्युक्तानि ॥ ५०२—५०३ ॥

मूर्च्छां प्रलापो वमथुः प्रसेकः सदनं भ्रमः ॥

उपद्रवा भवन्त्येते मरणं चाप्यजीर्णतः ॥ ५०४ ॥

अजीर्णदोषलिङ्गं प्रदर्श्य व्याधिसामान्यलक्षणभूतप्रभावोपजनितकार्याणि निर्दिशन्नाह—मूर्च्छेत्यादि । मूर्च्छा चेतनाच्युतिः प्रलापः असंबद्धभाषणम् । वमथुः छर्दिः । सदनम् अङ्गलानि;

अन्ये तु 'स्फुटनमिवाज्ञानाम्' इति वदन्ति । भ्रमः चक्राहट-
लेख ॥ ५०४ ॥

तत्रामे लङ्घनं कार्यं, विदग्धे वमनं हितम् ॥

विष्टब्धे स्वेदनं पथ्यं, रसशेषे शयीत च ॥ ५०५ ॥

वामयेदाशु तं तस्मादुष्णेन लवणाम्बुना ॥

कार्यं वाऽनशनं तावद्यावन्न प्रकृतिं भजेत् ॥ ५०६ ॥

लघुकायमतश्चैनं लङ्घनैः समुपाचरेत् ॥

यावन्न प्रकृतिस्थः स्यादोपतः प्राणतस्तथा ॥ ५०७ ॥

अजीर्णानां चिकित्सायाह—तत्रेत्यादि । आमे लङ्घनं कार्य-
मिति उक्तेदे तत्रापि वमनमावस्थिकम् । विदग्धे वमनं हित-
मिति रसस्याम्लस्य व्यापन्नस्यानुद्गारेण कुष्ठबाधभयात् । तत्र
केचित्, 'आमे तु वमनं कार्यं विदग्धे लङ्घनं हितम्' इति
पठन्ति, तन्नच्छति गयी । विष्टब्धे स्वेदनमिति स्वेदनस्याम-
वातावजयकारिपाचनत्वात् । रसशेषे शयीत चेति चकारेण
स्वेदोऽपि रसशेषे, तथा पाचनमपि; तच्च पाचनमन्नकालेऽज-
सहितं देयमिति समुच्चोयते । तत्र विदग्धे वमनं कर्तव्यं तत्
केनेत्याह—वामयेदित्यादि । आमे लङ्घनमिति तत् कियन्तं
कालमित्यवधिं दर्शयन्नाह—कार्यमित्यादि । वाशब्दः समुच्चये ।
प्रकृतिरत्राजीर्णनिवृत्तिः । लघ्वित्यादि । अतः पूर्वोक्तविधानाद-
नन्तरम् । एतम् अजीर्णनम् । प्राणो बलम् ॥ ५०५—५०७ ॥

हिताहितोपसंयुक्तमन्नं समशनं स्मृतम् ॥

बहु स्तोकमकाले वा तज्ज्ञेयं विषमाशनम् ॥ ५०८ ॥

अजीर्णं भुज्यते यत्तु तदध्यशनमुच्यते ॥

त्रयमेतन्निद्वन्त्याशु बहुन्व्याधीन्करोति वा ॥ ५०९ ॥

तत्राजीर्णप्रसङ्गेन तस्याजीर्णे भुज्यमानस्यान्नस्यात्यशनसंज्ञ-
कस्यानर्थावहत्वात्तुल्यानां समशनादीनामपि लक्षणं दर्शय-
न्नाह—हिताहितेत्यादि । हिताहितोपसंयुक्तमिति हितमहितं
चान्नमैकध्यमुपयुक्तम् । यथा—“धान्यं नवं पुराणं यच्छाकं
जीर्णं च कोमलम् । ऐक्यं तद्विरुद्धं स्याच्छीतोष्णं च स्वजा-
तितः—” इति । अन्ये तु हितमेवाहितं येन संपद्यते तत्
हिताहितोपसंयुक्तं; यथा—गोक्षीरं मत्स्येन सहितमहितं
संपद्यते । विषमाशनं निर्दिशन्नाह—बह्वित्यादि । बहु प्रचुरं,
स्तोकमल्पम्, अकाल इति अकालोऽप्राप्तोऽतीतो वा कालस्तत्र
भुक्तम् । अध्यशनं निर्दिशन्नाह—अजीर्णं इत्यादि । त्रयाणामपि
समशनादीनां फलमाह—त्रयमित्यादि ॥ ५०८ ॥ ५०९ ॥

अन्नं विदग्धं हि नरस्य शीघ्रं

शीताम्बुना वै परिपाकमेति ॥

तज्जस्य शैलेन निद्वन्ति पित्त-

माह्लेदिभाषाच्च नयत्यधस्तात् ॥ ५१० ॥

पुनरपि विदग्धाजीर्णस्य चिकित्सामाह—अन्नमित्यादि । तत् शीताम्बु, हिशब्दो यस्माद्धे, अस्य नरस्य, आक्लेदिभावात् पित्तं निहन्ति । केचित् 'अन्नं विदग्धं ही' इत्यारभ्य 'या मन्दबुद्धिं विषवन्नहन्ति' इति यावत् सकलमपि पाठमनार्थं वर्णयन्ति; तत्र, गयदासेनाङ्गीकृतत्वात् ॥ ५१० ॥

विदह्यते यस्य तु भुक्तमात्रे
दह्यते हृत्कोष्ठगलं च यस्य ॥

द्राक्षाभयां माक्षिकसंप्रयुक्तां
लीङ्गाऽभयां वा स सुखं लभेत ॥ ५११ ॥

आमाशयगतान्निविदाहस्य चिकित्सामाह—विदह्यते इत्यादि । यस्य पुरुषस्य, भुक्तमात्रे सति आमाशयो विदह्यते विशेषेण दाहवान् भवति । हृत् हृदयं कमलमुकुलाकारमधोमुखं, कोष्ठमुदरम् । द्राक्षायुक्तमभयां लीङ्गुति संबन्धः, अयमेको योगः; माक्षिकसंप्रयुक्तां लीङ्गाऽभयां वेति द्वितीयो योगः । अन्ये तु 'भुक्तमात्रं' इति पठन्ति, भुक्तमात्रमेव प्राण्यामाशयो विदह्यते इत्यर्थः ॥ ५११ ॥

भवेद्जीर्णं प्रति यस्य शङ्का
स्निग्धस्य जन्तोर्बलिनोऽन्नकाले ॥

प्रातः सशुण्ठीमभयामशङ्को
भुञ्जीत संप्राश्य हितं हितार्थी ॥ ५१२ ॥

रसावशेषाजीर्णविषयं संशमनमाह—भवेदित्यादि । प्रातर्यस्याजीर्णशङ्का भवति स पुरुषः शुण्ठीमभयासमेतामन्नकाले संप्राश्य भक्षयित्वा, अशङ्को निःशङ्कः सन्न, हितमर्षं भुञ्जीत ॥ ५१२ ॥

स्वल्पं यदा दोषविवद्धमामं
लीनं न तेजःपथमावृणोति ॥
भवत्यजीर्णेऽपि तदा बुभुक्षा
या मन्दबुद्धिं विषवन्नहन्ति ॥ ५१३ ॥

अजीर्णेऽपि बुभुक्षां दर्शयन्नाह—स्वल्पमित्यादि । स्वल्पमित्यामविशेषणम्, अन्ये तु स्वल्पमपि तेजःपथमावृणोतीति तेजःपथस्येदं विशेषणमाहुः । लीनं तद्गतेन वायुनैकपार्थं लीनमित्यामविशेषणम् । तेजःपथं जठरानलमार्गम् । या बुभुक्षा मन्दबुद्धिं प्राणिनं विषवन्नहन्तीति संबन्धः । अत्र केचित् पठन्ति—“अन्नेन कुक्षेर्द्विवंशौ पानेनैकं च पूरयेत् । आश्रयं पचानदीनां चतुर्थमवशेषयेत्”—इति । सर्वनिबन्धकारैरपठितत्वात् पठनीयम् ॥ ५१३ ॥

अत ऊर्ध्वं प्रवक्ष्यामि गुणानां कर्मवित्तरम् ॥
कर्मभिस्त्वनुमीयन्ते नानाद्रव्याथया गुणाः ॥ ५१४ ॥
हादनः स्तम्भनः शीतो मूर्च्छात्दृखेददाहजित् ॥
उष्णस्तद्विपरीतः स्यात्पाचनश्च विशेषतः ॥ ५१५ ॥

श्लेहमार्दवकृत् स्निग्धो बलवर्णकरस्तथा ॥
रूक्षस्तद्विपरीतः स्याद्विशेषात् स्तम्भनः खरः ५१६
पिच्छिलो जीवो बल्यः सन्धानः श्लेष्मलो गुरुः ॥
विशदो विपरीतोऽस्मात् क्लेदाचूषणरोपणः ॥ ५१७ ॥
दाहपाककरस्तीक्ष्णः स्रावणो, मृदुरन्यथा ॥
सादोपलेपबलकृद्गुरुस्तर्पणबृंहणः ॥ ५१८ ॥
लघुस्तद्विपरीतः स्याल्लेखनो रोपणस्तथा ॥
दशाद्याः कर्मतः प्रोक्तास्तेषां कर्मविशेषणैः ॥ ५१९ ॥
दशैवान्यान् प्रवक्ष्यामि द्रवादींस्तान्निबोध मे ॥
द्रवः प्रक्लेदनः, सान्द्रः स्थूलः स्याद्बन्धकारकः ५२०
श्लक्ष्णः पिच्छिलवज्ज्येयः, कर्कशो विशदो यथा ॥
सुखानुबन्धी सूक्ष्मश्च सुगन्धो रोचनो मृदुः ॥ ५२१ ॥
दुर्गन्धो विपरीतोऽस्माद्ध्रुसासारुचिकारकः ॥
सरोऽनुलोमनः प्रोक्तो, मन्दो यात्राकरः स्मृतः ५२२
व्यवायी चाखिलं देहं व्याप्य पाकाय कल्पते ॥
विकारी विकसन्नेवं धातुबन्धान् विमोक्षयेत् ५२३
आशुकारी तथाऽऽशुत्वाद्भावत्यम्भसि तैलवत् ॥
सूक्ष्मस्तु सौक्ष्म्यात् सूक्ष्मेषु स्रोतःखनुसरः स्मृतः ॥
गुणा विंशतिरित्येवं यथावत्परिकीर्तिताः ॥

पूर्वं हि संपादितं 'तदस्य शैलेन निहन्ति पित्तं' इति, तत्र न ज्ञायन्ते के पुनस्ते शीतादय इति तान् निर्दिशन् लक्षणमाह—अत इत्यादि । अथ शीतगुणः कथं ज्ञायत इत्याह—हादन इत्यादि । हादनः सुखकारीत्यर्थः; तृदस्वेदमूर्च्छादाहजित् इत्यर्थः । पाचनो व्रणादीनाम् । श्लेहत्यादि स्निग्धो गुणः श्लेहादिकारण इत्यर्थः । रूक्षो, गुणस्तद्विपरीतो रौक्ष्यकाठिन्यकर इत्यर्थः । विशेषात् विशेषतः । स्तम्भनः अतीसारादीनाम् । खरः कर्कशः । पिच्छिलो गुणः । जीवनः प्राणधारणः । सन्धानो भ्रमस्य । विशदो गुणः । विपरीतोऽस्मादिति असन्धानोऽजीवनोऽश्लेषो च । क्लेदाचूषण आर्द्राभावविनाशकर इत्यर्थः । दाहेत्यादि अन्येष्वेति अदाहपाककरोऽस्मावण इत्यर्थः । सादेत्यादि सादोऽङ्गलानि, उपलेपो मलशुद्धिः, बलं श्लेष्मा । गुरुगुणः । तर्पणः तृप्तिजनकः । बृंहणो देहवृद्धिकरः । लघुरित्यादि । लघुस्तद्विपरीत इति असादानुपलेपादिकृत् कफहरश्चेत्यर्थः । लेखनः पतलीकरणः । दशाद्या इति दशसंख्योपेता आद्याः शीतादयो गुणाः । कर्मतः प्रोक्ताः कर्मभिः सह प्रोक्ता इत्यर्थः । तेषामिति तेषां मध्ये, कर्मविशेषणैः कृत्वा । द्रवो गुणः । प्रक्लेदन आर्द्रभावकरः । सान्द्रो गुणः । बन्धकारक उपचयकारक इत्यर्थः । 'द्रवः प्रक्लेदनो व्यापी शुष्कः स्याद्बन्धकारकः' इति केचित् पठन्ति । शुष्को गुणः बन्धकारकः शुष्कस्य शोषणत्वेनावयवापृथक्त्वमित्यर्थः । श्लक्ष्ण इत्यादि । श्लक्ष्णो गुणः पिच्छिलवज्ज्येयः । जीवनः श्लेष्मसन्धानकृदित्यर्थः । कर्कशो गुणः । विशदो यथेति अजीवनोऽश्लेषो च, तथाऽसन्धानकार्यकृत् । सुखानुबन्धी सुखोत्पादक इत्यर्थः । सूक्ष्मोऽवगाहकः । सुगन्धो गुणः ।

हृत्सास्रुचिकारक इति पुनरुचिग्रहणं द्विविधारुचिप्रापणार्थं, तेनाहारं न काङ्क्षति क्रियमाणान्च विरसीभवति; हृत्सासः थूक्करणं, छर्दिरित्यन्ये । सरो गुणः । अनुलोमनो वातमलप्रवर्तनः । मन्दो गुणः । यात्राकर इति शरीरस्थायित्वाद्देहस्य यात्रां वर्तनं करोति । व्यायी गुणः । अखिलमित्यादि अपक्व एवाखिलं देहं व्याप्नोति पश्चान्मद्यविषवत् पाकं याति; अन्ये 'भावाय कल्पते' इति पठन्ति, तत्रापि स्थितये कल्पते नोर्ध्वमधो वा प्रवर्तत इति स एवार्थः; अपरे तु पुनर्भावशब्दमभिप्रायार्थमिच्छन्ति, तत्र नियतद्रवप्रभावेणात्मशक्त्यनुरूपं तत्राख्यं मद्यविषवद्विषि-श्रमिप्रायाय कल्पत इत्यर्थः । व्यायिनः सकाशाद्विकासिद्रव्यस्य किञ्चिद्देहं दर्शयन्नाह—विकाशीत्यादि । विकाशी गुणः । विकसनं प्रसर्पन् । एवमिति अपक्व एव सकलं देहं व्याप्य । धातुबन्धान् विमोक्षयेत् धातुशैथिल्यं करोतीत्यर्थः । अन्ये तु 'सरविशेषो व्यायी, तीक्ष्णविशेषो विकासि' इति ब्रुवते, तत्रेच्छति गयी । आशुकारी गुणः, आशुलात् । सूक्ष्मो गुणः, अत्र स्थूलगुणमपि केचित् पठन्ति, स च पाठोऽभावात् लिखितः । गुणा इति नैन्वत्र स्थूलगुणेन सह त्रयोविंशतिर्गुणा भवन्ति, कथं विंशतिः कथ्यन्ते? उच्यते, केषिदत्र संख्याभङ्ग-भयाद्यवयविकास्याशुकारिणामपाठमेव मन्यन्ते; अन्ये पुनराहुः—अधिकायामपि गुणाविंशतावुक्त्यां गुणा विंशतिरुक्ताः, न चात्र नियमो विंशतिरेवेति; व्यायिविकास्याशुकारिणां तु स्वतन्त्रे परतन्त्रे च दर्शनात् पाठो न्याय्य एव; अपरे पुनः प्रागेव 'दशैवान्यान' इत्यस्य स्थाने 'दश चान्यान' इति चकारं पठन्ति; तेन व्यायिविकास्याशुकारिणोऽपि समुची-यन्ते ॥ ५१४—५२४ ॥—

संप्रवक्ष्याम्यतश्चोर्ध्वमाहारगतिनिश्चयम् ॥ ५२५ ॥

संप्रवक्ष्यामीत्यादि । आहारस्य गतिनिश्चयो यद्यदात्मकमज-मभ्यवहृतं पक्वं यद्ब्रह्मगुणं याति गतमपि यद्यत् पुष्पाति तस्य निर्णय इत्यर्थः ॥ ५२५ ॥

पञ्चभूतात्मके देहे आहारः पाञ्चभौतिकः ॥

विपकः पञ्चधा सम्यग्गुणान् स्वानभिवर्धयेत् ५२६

तमेवाहारगुणं निर्दिशन्नाह—पथेत्यादि । पञ्चभूतात्मके इति पृथिव्यादिपञ्चभूतहेतुके । आहारः पाञ्चभौतिक इति आहा-रोऽपि पञ्चमहाभूतस्वभावः । विपकः पञ्चधा सम्यगिति पञ्च-भिर्महाभूताग्निभिः । गुणानिति गुणशब्देनात्र गुणिनः पृथिव्या-

१ 'ये त्वत्र सान्नादनन्तरे अक्ष्णकर्कशयोः पाठात्सूक्ष्मान्ता द्रवादयो दादशैव भवन्ति न स्वेव दशैलेवं विप्रतिपद्यन्ते तान् पुनः कटाक्षयन्नाह—अक्ष्ण इति । अयमभिसन्धिः—संख्येयं कर्म-विशेषमाश्रित्योपदिश्यते, अक्ष्णकर्कशौ तु पिच्छकृविशदसाम्या-युक्तगुणौ, नातो दादशस्वापत्तिर्गन्धमात्रेणाप्युपलभ्यत इति' इति हाराणचन्द्रः ।

दय उच्यन्ते । तेन पार्थिवाः पार्थिवानभिवर्धयन्ति, एवं शेषे-ष्वपि । अन्ये तु गुणानिति गन्धादीन्, स्वानिति पञ्च गुणिनो द्रव्याणि पार्थिवादीनि; एतेन गन्धादीनात्मनश्च पार्थिवादीनि द्रव्याण्यभिवर्धयेदित्यर्थः ॥ ५२६ ॥

अविदग्धः कफं, पित्तं विदग्धः, पवनं पुनः ॥

सम्यग्विषपको निःसार आहारः परिवृंहयेत् ॥ ५२७ ॥

दोषाणामाहारावस्थापाकात् प्रकोपवर्धनलक्षणं प्रतिपादय-न्नाह—अविदग्ध इत्यादि । अविदग्धो मधुराहारः, कफं परिवृंह-येत् अतिशयेन वर्धयेदित्यर्थः । पित्तं विदग्धोऽम्लीभूत आहारः परिवृंहयेत् । पवनं पुनः सम्यग्विषपक आहारः, निःसारो निर्ग-तसारः, रौक्ष्येण परिवृंहयेदित्यर्थः ॥ ५२७ ॥

विण्मूत्रमाहारमलः सारः प्रागीरितो रसः ॥

एवं दोषाणामवस्थापाकाद्धर्षनं प्रतिपाद्य पर्यन्तपाकाद्विण्मू-त्रयोर्मलयो रसस्य धातुस्वभावस्य चोत्पत्तिं दर्शयन्नाह—विण्मू-त्रमित्यादि । प्रागीरितः पूर्वं कथितः शोणितवर्णनीये ॥—

स तु व्यानेन विक्षिप्तः सर्वान् धातून् प्रतर्पयेत् ५२८

तस्मादेव रसादन्वेषामपि धातूनामुत्पत्तिं दर्शयन्नाह—स लित्यादि । स रसः । व्यानेन वातविशेषेण । विक्षिप्तः प्रेरितः । प्रतर्पयेत् अतिशयेन वर्धयेत् । व्यानस्य सर्वाङ्ग्यापिलेन दोष-धातुमलव्यापिलात्; स च कुल्याकेदारन्यायेन सर्वान् धातून् प्रतर्पयति ॥ ५२८ ॥

कफः पित्तं मलः खेषु स्वेदः स्यान्नखरोम च ॥

नेत्रविद् त्वक्षु च ज्ञेहो धातूनां क्रमशो मलाः ५२९

तेषामेव दोषमलानां यतो यतो यस्योत्पत्तिस्तां दर्शयन्नाह —कफ इत्यादि । तत्राहारस्य मलौ विण्मूत्रे प्रायुक्ते । कफो रसस्य मलः । पित्तं रक्तस्य । मलः खेष्विति खेषु कर्णश्रोत्रमु-खादिषु द्योतःसु मांसस्य । स्वेदः प्रस्वेदः, स मेदसो मलः । तखरोम पुत्ररक्षो मलः । नेत्रविद् त्वक्षु च ज्ञेह इति नेत्रविद् अक्षिपुरीषं, त्वक्षु च ज्ञेहस्त्वचां च यः ज्ञेहः स मज्जो मलः । धातूनामित्यादि रसादिमज्जान्तानां यथाकर्म मला इत्यर्थः । शुक्रं पुनरमलं सहस्रधा ध्माताक्षयसुवर्णवदिति; आकृष्टाण्डको-षस्य पुंसः श्मश्रुपातात् श्मश्रु एव शुक्रमल इत्येके, तत्रेच्छति गयी ॥ ५२९ ॥

दिवा विबुद्धे हृदये जाग्रतः पुण्डरीकवत् ॥

अन्नमक्लिन्नधातुरवाद्जीर्णोऽपि हितं निशि ॥ ५३० ॥

हृदि संमीलिते रात्रौ प्रसुप्तस्य विशेषतः ॥

क्लिन्नविश्रस्तधातुत्वाद्जीर्णं न हितं दिवा ॥ ५३१ ॥

ननु, यदन्नमजीर्णं भुज्यते तदध्ययानमुच्यते, प्रातर्भुक्ते यद्दिनान्ते भुज्यते तत् कथमध्ययानं न भवतीत्याह—दिवे-

त्यादि । दिवा दिवसे । पुण्डरीकवत् पद्मवत् । विबुद्धे विकसिते हृदये । जाम्रतः पुरुषस्य । अक्लिन्नधातुत्वात् अनार्द्रधातुत्वात् । अजीर्णेऽप्यन्नं हितमिति संबन्धः । यथा—अजाते पयसि अन्यदाहतं पयः । दिवा विबुद्धे हृदये ह्यस्युक्तेऽपि यजाम्रत इति कृतं तदेतदधिकं बोधयति—अजाग्रतोऽपि स्वभावादेव विबुद्धं हृदयं भवति । सायं भुक्तेऽजीर्णे प्रातर्भोजनं न हितमित्यर्थमाह—दृशीत्यादि । रात्रौ हृदि हृदये संमीलिते सङ्घचिते, प्रसुप्तस्य विशेषतः संमीलित इति संबन्धः । क्लिन्न-विन्नस्तधातुत्वात् आर्द्राच्चिचिलधातुत्वात् । अजीर्णे 'सायं भुक्ते' इति शेषः । न हितं दिविति दिवा अन्नं हितं न भवतीत्यर्थः ॥ ५३० ॥ ५३१ ॥

इमं विधिं योऽनुमतं महासुने-
नृपर्विमुख्यस्य पठेद्भि यज्ञतः ॥

स भूमिपालाय विधातुमौषधं
महात्मनां चार्हति सूरिसत्तमः ॥ ५३२ ॥
इति भगवता श्रीधन्वन्तरिणोपदिष्टायां तच्छिष्येण
महर्षिणा सुश्रुतेन विरचितायां सुश्रुतसंहितायां
सूत्रस्थाने षट्चत्वारिंशत्तमोऽध्यायः ।

उक्तसूत्रपाठानुशांसां दर्शयन्नाह—इममित्यादि । इमं विधिं सूत्रस्थानोदितमाहारविधिं वा; यः पठेत् प्रयत्नत इति संबन्धः । अनुमतं महासुनेर्धन्वन्तरेः । किन्भूतस्य महासुनेः ? नृपर्विमुख्यस्य राजर्षिप्रधानस्य । स सूरिसत्तमः पण्डितप्रधानः । विधातुं कर्तुम् । महात्मनां राजसदृशानाम् । अर्हति योग्यो भवति ॥ ५३२ ॥

इति श्रीडरुहणविरचितायां निबन्धसंग्रहाख्यायां
समस्तनिबन्धार्थज्ञापिकायां सुश्रुतटीकायां
षट्चत्वारिंशोऽध्यायः ॥ ४६ ॥

समाप्तं चेदं सूत्रस्थानम् ।

निबन्धसंग्रहाख्यव्याख्यया न्यायचन्द्रिकाभिधया पञ्जिकया च सहिता

सुश्रुतसंहिता ।

अथ निदानस्थानम् ।

प्रथमोऽध्यायः ।

अथातो वातव्याधिनिदानं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

नि० सं०—हेतुलिङ्गौषधज्ञानबीजभूतेन सूत्रस्थानेन संक्षेपो-
द्दिष्टस्य हेतुलिङ्गौषधस्य विवरणे सर्वाण्येव स्थानानि प्रस्तुतानि,
तेषु च प्रस्तुतेषु स्वाधिकारिणां शल्यतन्त्रव्याधीनां हेतुलक्षण-
प्रतिपादकतया निदानस्थानस्यारम्भः, तत्रापि दोषाणां वातस्य
प्रधानत्वात्तद्व्याधीनां हेतुलक्षणाभ्यां प्राक् प्रतिपादनं युज्यत
इत्याह—अथात इत्यादि । वातव्याधेराल्लेपकादेर्निदानं हेतुलक्षण-
निर्देशः । अथातो वातव्याधिनिदानमित्यादि यद्यपि प्रथममेव
सूत्रमस्ति तथाऽपि 'प्राग्ब्रवीद्विषजांवरः' इत्यन्तरं द्रष्टव्यम्, अनु-
पासिताप्रार्थितगुरोः शिष्याणां व्याख्यानेऽनधिकारात् ॥ १ ॥ २ ॥

न्या० च०—हेतुलिङ्गौषधज्ञानबीजभूतं संक्षिप्तसंज्ञकं सूत्रं
सूत्रस्थानम् । तेनैव संक्षेपेणोद्दिष्टस्य हेतुलिङ्गौषधज्ञानस्य
विवरणे सर्वेष्वेव स्थानेषु पूर्वं निदानमेव प्रस्तूयते; अत्र हि
स्वाधिकारिणां शल्यतन्त्रव्याधीनां सामान्यविशेषरूपेण हेतु-
लक्षणनिर्देश इति । भवति चात्र—“सर्वस्थानप्रपञ्चानां सूत्र-
मेवाथसूत्रगम् । सर्वशाखाप्रबन्धानां मूलं स्कन्धस्तोरिव ॥
स्थितः स्थानेषु शेषेषु स्वस्थानार्थश्च केवलः । प्रसवानामिवै-
तेषामुपशाखासु शाखिनः” इति । ननु चिकित्साया विधेय-
त्वेन प्राधान्यात् सूत्रस्थानानन्तरं तन्निर्देशस्थानमेव युज्यते ।
नैतदस्ति, चिकित्सा कारकज्ञापकहेतुभिः सर्वभावेन ज्ञातस्य
व्यधेरुपपन्ना नान्यथेति कारकज्ञापकहेतुनिर्देशार्थं निदान-
स्थानमेव कृतम् । तत्रापि सर्वशल्यतन्त्रव्याधीनां हेतुलिङ्ग-
निर्देशे प्रस्तुते प्रथमं वातव्याधिहेतुलिङ्गनिर्देशः, पित्तकफयो-
स्तद्व्याधीनां च शेषाणां वातस्यैव समीरणत्वेन हेतुभूतत्वात् ।
सर्वहेतूनां च प्राग्भावाद्वातव्याधिनिदानमेव प्रथमम् । यद्येवं
पित्तकफव्याधिनिदानमपि निर्देष्टव्यं; नैतदस्ति, पित्तकफयोर्हि
रूपरसगन्धादियोगाद्द्रसादिदूष्यद्रव्यसंयोगविशेषेण समुदा-
यिभ्योऽन्यः समुदाय इत्यतश्चूर्णहरिद्रासंयोगवदत्यन्तविस-
दृशा एवाव्यक्तरूपरसगन्धादिसमन्विताः पृथक् सामान्यजा

वणज्वरादयो जायन्ते; वातस्य पुनर्द्वैर्व्यनिरपेक्षा वातरक्षा-
क्षेपकादयोऽ(नति)भिन्नरूपा नानात्मजाः, वातैककृतत्वात्;
य इहैवोपदेक्ष्यन्ते; अन्ये पुनरस्य सामान्यजा वणज्वरा-
दयः, सर्वैरेवारब्धत्वादिति । भवति चात्र—“व्यक्तोऽन्यो-
रसरूपादिर्वातव्याधौ न दृश्यते । तेन नानात्मजा एव
काश्चिन्माहृतजा रुजः ॥” इति । अथातो वातव्याधि-
निदानमिति यद्यपि प्रथममेव सूत्रमस्ति तथाऽपि 'प्राग्ब्रवी-
द्विषजांवरः' इत्यनन्तरमेव द्रष्टव्यम्, अनुपासिताप्रार्थित-
गुरोः शिष्याणां व्याख्यानेऽनधिकारात् । वातीति वातः
सदागतिः, तस्य व्याधयः विविधं दुःखमादधतीति व्याधयः,
ते पुनराल्लेपकादयः, तेषां निदानं हेतुलक्षणनिर्देशः ।
यदाह “हेतुलक्षणनिर्देशाद्विद्वानानीति षोडश” (सू. अ.
३); कारकज्ञापकनिर्देशादित्यर्थः । तत्र हिन्वन्ति उत्पत्तौ
उद्गन्ति गच्छन्तीति हेतवः कारकहेतवः । स्थानसंश्रयाणां
हेतवो व्याधिहेतवः । तत्र दोषसंचयस्य ऋतुचर्याभिहितः
शीतोष्णवर्षादिभिः कालानुवर्तिभिः सोमसूर्यामिलकृतैरोष-
धिष्वहितः खेहरूक्षगुणो हेतुः, प्रकोपस्य पुनर्बलवद्विग्रहको-
धदिवास्त्रमादयः । प्रसरहेतवस्तु भिन्ना न सन्ति, प्रसरस्य
प्रकोपविशेषत्वादेव । व्याधिहेतवस्तु विरुद्धाशनं कुष्ठस्य,
विषमाशनं यक्ष्मणः, अत्यज्ञानमजीर्णस्य, मृद्वक्षणं पाण्डु-
रोगस्य । उभयहेतवस्तु 'हृत्स्यधोर्द्वैर्गच्छतश्चाभतश्च' इत्यादि,
तथाच 'स्तन्यावतरणाच्चैव ज्वरो दोषैः प्रकुप्यति (उ. सं.
अ. ३९) इति वचनाद्दोषरोगोभयहेतवः । अन्ये त्वन्वथा
द्विविधं हेतुमिच्छन्ति—विप्रकृष्टं, सन्निकृष्टं चेति । तत्र
विप्रकृष्टा अनन्तरोक्ता दोषरोगोभयहेतवः; सन्निकृष्टाः
पुनः कर्मेन्द्रियाथैकालैर्विषमा वातादयः । कर्मादीनां तु
वैषम्यं त्रिविधेन मिथ्याहीनातियोगेन, कर्मादिसम्यगयोगेन
पुनरेकेन दोषसाम्यं, तदेकमेव स्वास्थ्यकारणम् । कर्मादि-
मिथ्यादियोगोऽन्यसति साल्पयीभावे दोषकोपः । कर्म
पुनः कायवाङ्मनोमेदेन त्रिविधम् । रसरूपगन्धस्पर्श-
शब्दाः पुनरिन्द्रियार्थाः । कालः पुनः षड्रतुको वर्षसंज्ञः ।
तस्य शीतोष्णवर्षगुणेन मिथ्यादियोगाः । स एव हेतुः

पुनः प्रथमाध्याये विहाराराहारपार्थिवकालभेदेन चतुष्प्रकारो दर्शितः । तस्यैव पुनर्विहाराराहारौ व्रणप्रभे दोषप्रकोपगणेषु हि मिश्रीकृत्य विनिर्दिष्टौ । कालस्तु “स शीता-
अप्रवातेषु” (सू. अ. २१) इत्यादिभिः पृथक्कृतः । गन्धादिविशेष इन्द्रियार्थस्तु पुष्पादिसंभवो दोषाणां व्याधीनां च हेतुत्वेन दोषप्रकोपगणे न पठितः; दोष-
प्रकोपगणेषु केवलं दोषप्रकोपहेतवः पठ्यन्ते, न पुनरुभय-
हेतव इति । भवन्ति चात्र—“विषमा विषमैरेव दोषा
रोगस्य हेतवः । कर्मेन्द्रियार्थकालैः स्युस्ते स्वास्थाय समाः
समैः ॥ समयोगात् समाः स्वास्थ्ये, मिथ्याहीनातियो-
गतः । दोषाः स्युर्विषमा रोगे तत्र साम्यं सुखावहम् ॥
कायवाङ्मनसां भेदाद्विहारस्त्रिविधो मतः । रसादयस्तु
पञ्चार्थाः, कालः षट्पञ्चकः स्मृतः ॥ प्रकोपे प्रशमे पूर्वं विहा-
राराहारपार्थिवाः । कालश्रेषु चतुर्थोक्तो हेतुरत्र पुनस्त्रिधा ॥
क्रियाद्वाराश्च वर्गेषु दोषाणां कोपहेतुषु ।”—इति । अन्ये
पुनश्चतुर्विधं हेतुमिच्छन्ति; तत्र संनिष्ठविप्रकृष्टौ द्वौ, अध-
र्मप्रागुत्पत्ती च द्वे इति । तत्राधर्मस्त्रेतायुगादौ प्रवृत्तः;
प्रागुत्पत्तिस्तु दक्षापमानसंभूतरुद्रकोपात् संतापो (संभवो)
उवरादीनामिति । लक्ष्यते अनेनेति लक्षणं ज्ञापकं लिङ्गम् ।
तदपि द्विविधं—दोषाणां व्याधीनां च । तत्र संचयप्रकोप-
प्रसराणां लिङ्गं दोषलिङ्गम् । तत्र संचयस्य तावद्दोषाणां
लिङ्गं—संचितानां खलु दोषाणां स्तब्धपूर्णकोष्ठतादयो वाता-
दीनां; प्रकृपितानां तु कोष्ठतोदादयः; प्रस्तानां विमर्गो-
मनादयः । स्थानसंश्रयादिलिङ्गं तु द्विविधं—पूर्वरूपं, रूपं
चेति । स्थानसंश्रये संश्रयाख्ये पूर्वरूपं, व्यक्तया तु रूपं,
तद्व्यक्तस्य व्याधेरलिङ्गम् । तदपि द्विविधं—सामान्यं, विशिष्टं
च । तत्र सामान्यं “वायुः प्रवृद्धो घृद्धेन रक्तेनाव-
रितः पथि । कुब्जः संदूषयेद्रक्तं तज्ज्ञेयं वातशोणितम्”
(च. धि. अ. २९.) इति । तथा वृणोतीति व्रणः, विकृ-
तसंतापो ज्वरस्य लिङ्गम्, अतिसरणमतिसारस्य । विशिष्टं
पुनरेषामेव वातादिभेदेन लक्षणम् । “त्रिविधं लिङ्गम्
इत्यन्ये । तत्र पूर्वोदितं दोषव्याधिलिङ्गद्वयं, तृतीयं पूर्व-
रूपमिति । तत् पुनर्दोषव्याधिलिङ्गाभ्यामन्यदेव । तत्
संमूर्च्छितदोषदूष्यव्यापारेण व्याधिजननसमर्थस्य कार्यलि-
ङ्गमिति । भवतश्चात्र—“किञ्चिदोषचयादीनां लिङ्गं व्याधे-
स्तथाऽपरम् । तेन लिङ्गं द्विधैवोक्तं दोषरोगसमाश्रयम् ।
ततस्तृतीयमप्याहुः पूर्वरूपं तदुच्यते । तत्तु ह्येकीभवद्दो-
षदूष्यरागिकृतं स्मृतम्” इति । अन्ये पुनरन्यथा
द्विविधं लिङ्गमाहुः; तद्यथा—साध्यरोगस्यैकम्, अपरं पुन-
रसाध्यस्य । तत्रासाध्यरोगलिङ्गमपि त्रिविधम् । तद्यथा—
रोगाणां स्थैर्यमहत्वधास्वनुक्रमैरेकम् । तदुक्तं—“स स्थिरस्वा-
न्महत्वाच्च धास्वनुक्रमणेन च । निहन्त्यौषधवीर्याणि मज्जान्
दुष्टग्रहो यथा—” (सू. अ. २३) इति । तदिहैवोक्तम्—
“आजानु स्फुटितं अथ प्रभिक्षं प्रसृतं च यत्”—इत्यादि ।

तथाऽन्यद्वारणीये निर्दिष्टमुपद्रवकृतमेव । तथैवापरमलिमिच्छं
शरीरमनसोः प्रकृतेर्विकृतिकक्षणपरिष्ठाक्यं क्रियापथातिवृ-
त्तदोषाणां कार्यभूतमसाध्यव्याधिलिङ्गम् । भवति चात्र—
“असाध्यं द्विविधं याप्यमपि यथानुपक्रमम् । तस्यापि
त्रिविधं लिङ्गं निदानारिष्टवारणैः” इति । निदानमिति
निपूर्वादिशेखुडन्तात् पृषोदरादित्वेन सिद्धिः । वातव्याधि-
निदानं यस्मिन् यस्य वा विद्यते इति मत्वर्थे समुत्पन्नस्य
कस्य ‘अध्यायानुवाकयोर्लुक्’ (५।२।६०) इति लुक्
॥ १ ॥ २ ॥

धन्वन्तरि धर्मभृतां वरिष्ठममृतोद्भवम् ॥

चरणानुपसंगृह्य सुभृतः परिपृच्छति ॥ ३ ॥

वायोः प्रकृतिभूतस्य व्यापन्नस्य च कोपनैः ॥

स्थानं कर्म च रोगांश्च वद मे वदतां वर ॥ ४ ॥

नि० सं०-कः पुनरेवं प्रतिज्ञातवानिति तमेव प्रकारेण
दर्शयन्नाह—धन्वन्तरिमित्यादि । धर्मभृतां धार्मिकाणां, वरिष्ठं
श्रेष्ठम् । अमृतेन सह उद्भव उत्पत्तिर्यस्य तम् । चरणानुप-
संगृह्यति पादपतनं कृत्वेत्यर्थः । किं परिपृच्छतीत्याह—वायो-
रित्यादि । प्रकृतिभूतस्य स्वभावावस्थितस्य । व्यापन्नस्य विकृतस्य ।
कोपनैः द्रव्यगुणकर्मभिर्वायुसमानैः । स्थानं श्रोणिगुदादि, तच्च
प्रकृतिभूतस्य वायोः; विकृतस्य तु सर्वशरीरम् । कर्म सामान्यं
विशिष्टं च; सामान्यम् ‘इन्द्रियार्थोपसंप्राप्ति’ इत्यादि, विशिष्टं
‘स प्राणो नाम देहधृक्’ इत्यादि । रोगांश्चेति हिक्काश्वासादिकान् ।
यदाह—“प्रायशः कुक्ते दुष्टो हिक्काश्वासादिकान् गदान्” इति ।
चकारानाम च । वदतां वर व्याख्यातृणां मध्ये श्रेष्ठः ।
‘कोपनैः’ इत्यत्र ‘भूपते’ इति केचित् पठन्ति; ‘वद मे’ इत्यत्र च
‘वदस्व’ इति पठन्ति; तत्र भूपते इति धन्वन्तरिसंबोधनं; वदस्व
वदति चैक एवार्थः । मे मम । कर्मप्रहणं केचिन्वाधीयते;
तन्मते, ‘स्थानं रोगविभागं च’ इति पाठः ॥ ३ ॥ ४ ॥

न्या० च०-कः पुनरेवमुक्तवान् ‘वातव्याधिमिदानं
व्याख्यास्यामः’ इति, तमेव प्रकरणं दर्शयन्नाह—धन्वन्तरि
धर्मभृतामित्यादि । धर्मभृतांवरिष्ठमिति स्थितौ धार्मिकता ।
अमृतोद्भवमिति उत्पत्तौ विशुद्धता । चरणानुपसंगृह्येति
गुरुपूजाप्रतिपादनम् । प्रकृतिभूतस्येति भूतशब्दोऽयमुप-
माथं, ‘काष्ठीभूतो मृतोपमः’ (च. सू. अ. २४) इति ।
एतेनाहिकार्तवदोषावैषम्यसन्नावमपरिहारार्थं दर्शयति ।
केचित् ‘विपन्नस्य च कोपनैः’ इति पठन्ति । अन्ये
त्वपठित्वा व्यापन्नताया अन्यथाऽनुपपत्त्यैव कोपनैरित्यस्य
सामर्थ्यं लभयन्ति । स्थानं श्रोणिगुदादि; एतद्वि प्रकृति-
भूतस्यैव न पुनर्विकृतस्य, विकृतानां हि दोषाणां सर्व-
शरीर एव विकृतिकार्यदर्शनात् सर्वशरीरे एवावस्थान-
मनुमन्तव्यम् । कर्म सामान्यं विशिष्टं च । तत्र सामान्यं
‘इन्द्रियार्थोपसंप्राप्ति’ इत्यादि, विशिष्टं ‘स प्राणो नाम देह-
धृक्’ इति प्रतिस्थानस्थितभारतानां क्रिया । रोगांश्चेति

स्थानोदितहिक्काश्वासादिकाम् । यदाह—“कुरुते चापि हिक्का-
श्वासादिकाम् गदान्” इति । गदान् विकारान् स्थानाश्र-
यान् । नाम च वदस्वेति भाषणेऽर्थे आत्मनेपदम् । ‘वद
मे’ इति केचित् पठन्ति । कर्मग्रहणं केचिन्नाधीयते । तन्मते
प्रकृतिव्यापत्तेः प्राकृतवैकृतकर्मानुमीयते । तदसूत्रितमपि
कर्म प्राकृतं वैकृतं चान्यथानुपपत्त्या लभ्यते । व्यापकत्वं तु
वायोर्द्विद्विध्याभ्यामेव । ननु कथं वायोरसंहतत्वादन-
वस्थितत्वाच्च चलस्य समासभेद्व्यगुणकर्मभिवृद्धिक्षयौ ?
नैतदस्ति, न ह्यनिलमौषधद्रव्याणि समेत्य वर्धनानि वर्धयन्ति
क्षयणानि क्षययन्ति; किं तर्हि समीरणसमामि समगुणभूयि-
ष्ठानि वा द्रव्यगुणकर्माणि संयोगमेव शरीरस्य शुषिरकाराणि
सावकाशे च शरीरे वायुरवकाशं लभमानः स्वयमेवाप्यायते,
यानि वातगुणविपरीतानि विपरीतगुणभूयिष्ठानि वा तानि
शुषिरत्वाकाराणि निरन्तरे च शरीरे वायुरवकाशप्रलभमानः
स्वयमेव प्रशान्तिमापद्यते । भवति चात्र—“स्वगुणान् स्वगु-
णैर्द्रव्यैर्लब्ध्वा हृद्वाश्रयोऽनिलः । स्वयं कोपशमौ देहे
यात्यप्राप्तेऽपि भेषजे—” इति ॥ ३ ॥ ४ ॥

तस्य तद्वचनं श्रुत्वा प्रात्र्वीक्षिष्यां वरः ॥
स्वयंभूरेष भगवान् वायुरित्यभिश्चिन्तितः ॥ ५ ॥
स्वातन्त्र्यान्नित्यभावाच्च सर्वगतत्वात्तथैव च ॥
सर्वेषामेव सर्वात्मा सर्वलोकनमस्कृतः ॥ ६ ॥
स्थित्युत्पत्तिविनाशेषु भूतानामेष कारणम् ॥
अव्यक्तो व्यक्तकर्मा च रूक्षः शीतो लघुः खरः ॥ ७ ॥
तिर्यग्गो द्विगुणश्चैव रजोबहुल एव च ॥
अचिन्त्यवीर्यो दोषाणां नेता रोगसमूहराट् ॥ ८ ॥
आशुकारी मुहुश्चारी पक्काधानगुदालयः ॥

नि० सं०—तस्येत्यादि । तस्य सुश्रुतस्य । तत् पूर्वोक्तम् ।
भिषजां वरो धन्वन्तरिः । ‘भिषजां गुरुः’ इति केचित् पठन्ति ।
प्रात्र्वीत् जगद् । एष वायुरिति संबन्धः । भगवान् समस्तैश्वर्यगुण-
युक्तः, अणिमादिगुणयुक्त इत्यर्थः । अभिश्चिन्तितः कीर्तितः । स्वयं-
भूत्वे हेतुत्रितयमाह—स्वातन्त्र्यादित्यादि । स्वातन्त्र्यादिति स्वकर्म-
विषये नान्येन प्रयेत इत्यर्थः; नित्यभावात् नित्यस्य हि कारणर-
हितत्वेन स्वतन्त्रत्वं, ततश्च स्वयंभूत्वमित्यर्थः; सर्वगत्वाच्चेति यो
हि सर्वगतः स स्वयंभूः, आकाशवत् । चकारात् सूक्ष्मत्वमपि
परमाणोरिव स्वयंभूत्वे हेतुः समुचीयते । कथं पुनरस्य सर्वगत्वं
यावता पार्थिवद्रव्यमूर्तिषु वायुर्नास्तीत्याह—सर्वेषामित्यादि ।
सर्वेषां स्थावरजङ्गमानां, सर्वात्मा कारणकार्यात्मकत्वेन सर्व-
स्वरूपः, ‘सर्वप्रयोजनहेतुः’ इति केचित् । सर्वलोकनमस्कृत
इति कुत इत्याह—स्थित्युत्पत्तिविनाशेष्वित्यादि । स्थितिः
जीवनम् । अव्यक्तोऽदृश्यमूर्तिः । व्यक्तकर्मा प्रकटक्रियः । शीत
इति असंयुक्तस्य वायोर्गुणोऽयं, संयुक्तस्तूष्णोऽपि । खरः खर-

१ ‘जगद् भगवानृषिः’ इति ताडपत्रपुस्तके पाठः । २ ‘शीतो
रूक्षो लघुश्चरः(लः)’ इति ताडपत्रपुस्तके पाठः ।

स्पर्शः, कर्कोटकफलवत् । तिर्यग्गः तिर्यग्गामी । द्विगुणः शब्द-
स्पर्शगुणः । रजोबहुल इति त्रिगुणत्वेऽप्युक्तर्षेविशेषाद्रजःप्रबल-
त्वमस्य । अचिन्त्यवीर्योऽचिन्त्यशक्तिः, सा चास्य शक्तिः शरीर-
दोषमूत्रपुरीषादिविभागोऽवयवादिसंस्थानका(क)रणं दोषधातु-
मलसंवहनादिश्च, शरीराद्बहिस्तु संचरतो धरणीधारणादिः ।
दोषाणां नेता दोषधातुमलानां प्रेरक इत्यर्थः, अन्ये तु वायोरपि
वायुरेव नेतेति बहुवचनं समर्थयन्ति । रोगसमूहराडिति रोग-
समूहे रोगहेतुवृन्दे पित्तकफरज्जादौ राजते शोभते इति रोग-
समूहराट्; न तु राट्शब्दो राजपर्यायः, ‘स रोगानीकराट् स्मृत’
इत्यग्नेतनेन सह विरोधापत्तेः । आशुकारी शीघ्रमत्ययकारित्वात् ।
मुहुर्मुहुः प्रकृतिभूतोऽपि चरतीति मुहुश्चारी । पक्काधानगुदालय
इति पक्काशयगुदौ स्थानमस्येत्यर्थः ॥ ५—८ ॥—

न्या० च०—अत एवायं स्वयंभूः । संपदादित्वाद् भावे
क्लिप् । स्वभावात्, भू सत्तायाम् । सोऽयं वायुरित्यभि-
श्चिन्तितः कीर्तितः । स एव भगवान् समस्तैश्वर्यगुणयुक्तः ।
अत एवास्य स्वयमाविर्भावो महत्त्वायोगात्, स्वयमेव तिरो-
भावोऽणुत्वायोगात् । कुतः पुनरयं लब्धसत्ताक इत्याह—
नित्यभावेन स्वातन्त्र्यात्; नित्यस्य हि लक्षणं—‘सदकारण-
वत्त्वं’; सन्नयं वायुः, प्रत्यक्षस्पर्शोपलभ्यत्वात् । व्यक्तः
कम्पादिकर्मवत्त्वात् । कारणानुपलब्धेर्नित्यः । नित्यश्च स्वतन्त्रो
भवति, कारणानपेक्षत्वात्; यो हि कारणमपेक्षते स
सापेक्षत्वादस्वतन्त्रः, नायं तथा, तस्मादयं स्वतन्त्रः । स्वयं-
भूत्वे तृतीयमपि हेतुं दर्शयन्नाह—सर्वगतत्वादिति । यः सर्व-
गतः स स्वयंभूः, आकाशवत् । चकारात् सूक्ष्मत्वमपि पर-
माणोरिव स्वयंभूत्वे हेतुः । कथं पुनरस्य सर्वगत्वं ? यावता
पार्थिवद्रव्यमूर्तिषु वायुर्नास्तीत्याह—सर्वेषामेव सर्वात्मेति ।
सर्वेषामेवेति स्थावराणां जङ्गमानां वा; अथवा कारणान्तरां
वा सर्वरूपाणाम् । यदाह चरकः—“विश्वरूपः” (च. सू.
अ. १२) इति । एतेन पार्थिवादीनामात्मवायुरेष स्वभावः ।
अत एव नाम सर्वं द्रव्यं पाञ्चभौतिकमिति, वायुगुणकर्मणां
सर्वत्र विद्यमानत्वात् । यद्येवमेवंभूतस्य वायोः कथं विहा-
राहारफलादिभिरैश्वर्यहासिः ? नैतदस्ति, वायोरैश्वर्यस्य
दैवानुगमेन कालविहाराहारादिभिरुपाधिभिर्निरुपाधेरग्रेरिष
हासादयो विशेषाः । तत्राग्रेरुपाधयः “औदर्यो भगवानग्निः”
(सू. अ. ३५) इत्यादि । अत्र यथा दैवबलेन निरुपाधेर-
प्यनलस्य विहाराद्याभिरुपाधिभिवैषम्यादयो विशेषाः, तथा
वायोरपि निरुपाधेराहारादिभिरुपाधिभिः क्षयादयो विशेषा
भवन्ति । भवति चात्र—“स्वतन्त्रस्यापि नित्यस्य सर्वगस्य
स्वयंभुवः । दृष्टा दैवानुगाः सर्वविशेषास्तु नभस्वतः—”
इति । सर्वभूतैर्नमस्कृत इति प्रत्यक्षफलदेवतारूपत्वात् ।
कुतो भूतानां नमस्कृत इत्याह—स्थित्युत्पत्तिविनाशेषु भूता-
नामेष कारणमित्यादि । उत्पत्तौ कारणं रजोबहुलत्वात् ।

१ ‘शरीरे रसदोषमूत्रं’ इति पा० ।

अत्रार्थे चरकः—“प्रभवश्चाव्ययश्च” (च. सू. अ. १२) इति । अव्यापन्नतया स्वकर्मणि व्याप्रियमाणः स्थितिहेतुः । स्वां क्रियामकुर्वन् व्यापन्नरूपतया विनाशहेतुः । अत्रार्थे चरकः—“भूतानां भावाभावकरः” (च. सू. अ. १२) इति । भूतानां प्राणिनां, महाभूतानां वा चतुर्णाम् । व्यक्त-संयोगक्रियत्वाद् भावकरः, पृथक्क्रियया व्यक्तविभागकारि-त्वाद् भावकरः । तदुक्तं—“सर्वा हि चेष्टा वातेन स प्राणः प्राणिनां मतः (च. सू. अ. १७) इति । तथा स्वतन्त्रेऽपि “पञ्चधा चेष्टयत्यपि” इति । ननु च भूतानां भावाभावौ व्यक्तौ, न च तत्र वायुर्व्यक्तं कारणमुलभ्यत इत्याह—अव्यक्त इति, व्यक्तो न भवति । प्रसह्ये नञ्, क्रियया तस्य संबन्धात्, तत्रापि गमकत्वात् समासो भवति, ‘असूर्यललाटयोर्दंशितपोः’ (पा. अ. ३।२।३६) इत्यत्र यथा । तेन व्यक्तस्यापि पुष्पस्योत्पत्ताविवासत्वं पिशा-चादीनामिव वा संशयितं सत्त्वं निराकृतम् । व्यक्तकर्मो-त्पादनेन हि कालदेशपुरूपेषु त्रिष्वभिव्यक्तिरव्यक्तस्यापि व्यक्तकर्मणः परमाणोरिव भवत्येव । तस्येदानीं चिकित्सोप-योगिनः स्वाभाविकान् गुणान्निर्दिशन्नाह—रूक्षः शीत इत्यादि । शीतत्वमसंयुक्तस्य । तथा हि चरकः—“रूक्षः शीतो लघुः सूक्ष्मश्चलोऽथ विशदः खरः (च. सू. अ. १)” इति । शास्त्रान्तरेऽस्यानुष्णाशीतस्पर्शत्वमेवोक्तम् । तत्र यद्युष्णाशीतयोर्गुणपत्संभवोऽनेन वचनेनोच्यते, तदयुक्तं; शीतोष्णयोः सहावस्थानविरोधात् । शीतोष्णवर्जितस्पर्शत्वं विधीयतेति चेत् ? तदप्यसत्, तृतीयस्य स्पर्शराशेरसंभवात् । शीतोष्णस्पर्शविरोधेन स्पर्शमात्रनिषेध इति चेत्, तदप्य-संगतं, वायोः स्पर्शगुणस्य प्रत्यक्षत्वात् । तस्मादसंयुक्तः शीत एव; संयुक्तः पुनरनुष्णाशीतः, वायोर्योगवाहिस्त्वात् । यदाह चरकः—“योगवाहः परं वायुः संयोगादुभयार्थकृतः । दाहकृत्तेजसा युक्तः शीतकृत सोमसंश्रयात्” (च. चि. अ. ३) इति । लघुत्वं चापरिमेयमप्यस्य तिर्यग्गमनादनुमी-यते, अन्यथा गुरुत्वादधो गच्छेत । खरः कर्कोटफलवत् । रूक्षत्वं विनाऽपि खरत्वेन भवति, सूक्ष्ममसृणरजसीव । तिर्यग्गत्वेन वायुत्वेन च तन्नान्तरोदितं चलत्वमप्युक्तम् । द्विगुण इति शब्दस्पर्शगुणः । रजोबहुल इति सर्वकार्यकार-णद्रव्याणां त्रिगुणत्वेऽप्युत्कर्षविशेषाद्रजःप्रबलत्वमस्य । अचि-न्त्यवीर्यः चिन्तयितुमशक्यकृत्यः, वीर्यशब्दः शक्तिवाची; सा चास्य शक्तिः अन्तःशरीरे चरतो रसदोषमूत्रपुरीषादि-विभागोऽवयवादि संस्थानकरणं दोषधातुमलसंवहनादि, बहिः शरीरेभ्यस्तु चरतो धरणीधारणादि तथा नावाभाव-करणादि । दोषाणां नेतेति कफपित्तयोर्द्वैतत्वेऽपि बहुवचनं सामर्थ्यादायातं; तेन दोषधातुमलानां नेतेति प्रतिपत्तव्यः । ‘वायोरपि वायुरेव नेतेति बहुवचनमुपपन्नम्’ इत्यन्ये । तत्र, तस्य स्वयमेव गतिमत्त्वात्; मलादिनेतृत्वस्य च प्रत्यक्षोप-लब्धेः । वायुर्गतिमत्त्वाद्बहिरपि तस्य तृणादौ नेतृत्वोप-

लब्धेः । एतेन रोगिणि रोगारम्भकसर्वकारणानां स्वस्थे च दोषधातुमलानां नेतृत्वमनिलाधीनमित्युक्तम् । रोगसमूह-राडिति रोगसमूहे राजतीति, तेन कार्यभूतव्याधिकरत्वं युक्तम् । नायं रादशब्दो राजपर्यायः; किं तर्हि रोगसमूहे रोगहेतुवृन्दे पित्तकफरक्तादौ शक्तिविशेषयोगादीसतामा-चष्टे । अन्यथा परेण सह पूर्वस्य विरोधः स्यात् । यदुक्तं ‘स रोगानीकराद स्मृतः’ (उ. तं. अ. ३९) इति । किं च रूक्षादिवातविशेषाणां प्रकृतिभूतस्य कथं हेतुत्वमिति चेत्, कुशलस्य बीजस्याङ्कुरेष्वपि भविष्णुयोग्यतया हेतुव्यपदेशः । कथमनेन दोषधातवन्तरस्रोतोविकरणाक्षरेण संचरणमि-त्याह—आशुकारीति । आशुकरणशीलत्वमेव कथमित्याह—मुहुश्चारीति । यस्मादयं मुहुश्चारी तस्मादाशुकारीत्यर्थः । एवं-नामायं त्वरितमतिः, यत् सर्वधातुषु मुहुरेव संचरति; अत एवास्य स्वस्थे रोगिणि च समानां प्रकुपितानां च दोषधातु-मलानां क्रियाकारित्वमाश्वेव निष्पन्नम् । कः पुनरस्याधारो यत्र मुहुश्चरतीत्याह—पक्काधानगुदालय इति । पक्कस्याधान-माधारो गुद आलयः स्थानं यस्य । तथा निजमस्य तत् स्थानं, तत्रैव स्थाने दोषादिसंवहनार्थं पुनरन्यत्र मुहुश्चर-तीति । एतेन तत्रैवायमवजेतव्यो बस्त्यादिभिर्नान्यत्र; अन्य-त्रावजयेऽप्यस्य न मूलोच्छेदः; तेन मूलोच्छेदाच्छाखादीना-मिव वातविकाराणां नियतो विनाश इति । भवति चात्र—“स्वे स्वे स्थानेऽनिलादीनां सर्वेषां मूलमिष्यते । जितेऽत्र जायते तेषां कृत्स्ननाशो यथा रूहाम्” ॥ ५-८ ॥—

देहे विचरतस्तस्य लक्षणानि निबोध मे ॥ ९ ॥
दोषधातवन्निसमतां संप्राप्तिं विषयेषु च ॥
क्रियाणामानुलोम्यं च करोत्यकुपितोऽनिलः ॥ १० ॥
(इन्द्रियार्थोपसंप्राप्तिं दोषधातवद्रथवैकृतम् ।
क्रियाणामानुलोम्यं च कुर्याद्वायुरदूषितः ॥ १० ॥)

नि० सं०—निबोध मे इति निबोध जानीहि, मे मत्स-काशात् । धातुशब्दानन्तरमादिशब्दो लुप्तो द्रष्टव्यः, तेन मलोपधातूनामपि ग्रहणम्; अथवा धातुशब्देन मलोपधातव उच्यन्ते, शरीरधारणकारणात् । विषयेषु शब्दस्पर्शरूपरसग-न्धेषु । क्रियाणां कायवाङ्मानसीनाम् । आनुलोम्यं प्रवर्तकत्वम् । गयदासाचार्यस्तु इमं श्लोकम् ‘इन्द्रियार्थोपसंप्राप्तिं’ इत्यादि कृत्वा पठति, स च विस्तरभयात्र लिखितः ॥ ९ ॥ १० ॥

न्या० च०—किं पुनरस्य पक्काधानगुदालयस्याखिलदेहवि-चरणलक्षणमित्याह—देहे विचरतस्तस्येत्यादि । निबोध मे इति मे शब्दस्याव्ययत्वात् ‘मत्तः’ इत्यर्थो द्रष्टव्यः । तत्र स्वस्थस्यैव प्रथमं देहविचरणलक्षणं दर्शयन्नाह—इन्द्रियार्थोपसंप्राप्ति-मित्यादि । इन्द्रियाणां चक्षुरादीनामर्थानां रूपादीनामुपग-मनपूर्विकां प्राप्तिं करोति वायुरदूषितः, सर्वक्रियाणा-मनिलकृतत्वात् । भूतात्मनां मनःपुरःसरमिन्द्रियेणोन्द्रि-यार्थानां ग्रहणात्, अपरातमनसां पुनरग्रहणात् । यद्येवं न स्यात् तदा सर्वेन्द्रियाणामेव सकृदर्थमाहित्वं स्यात् ।

१ गयदाससंमतोऽयं पाठः ।

सस्मादिन्द्रियाणामर्थग्रहणार्थं मनस उपगमे हेतुता च वातकृता, सर्वक्रियाणामनिलमूलत्वात् । दोषधात्वध्यवैकृतं 'कुर्वात्' इति शेषः । अतिकृतशब्दो दोषादिभिः प्रत्येकमभिसंबध्यते । विकारो वैकृतं, न वैकृतमवैकृतं, विरुद्धस्ताब्ध्यात्; अथवा अल्पार्थं नञ्, 'अनुदरा कन्या' इति यथा । तेनाहिकृतयैवापरिहार्यो नित्यं दोषाणां संचयाद्यनुबन्धोऽनेन सूचितो भवति । धातुशब्दानन्तरमादिशब्दो मध्ये लुप्तनिर्दिष्टो दृष्टव्यः, तेन मलोपधातूनामपि ग्रहणम् । अथवा दधतीति धातवः; तेन मलोपधातूनामपि ग्रहणं, शरीरधारणकारणत्वात् । क्रियाणां कायवाज्जानसीनाम्, आनुलोम्यमनुकल्पता; एतेन "समदोषः समाग्निश्च" (सू. अ. १५) इत्यादिश्लोकस्यैवाधोऽत्रापि प्रक्रमदर्शितः ॥ ९ ॥ १० ॥

यथाऽग्निः पञ्चधा भिन्नो नामस्थानक्रियामयैः ॥
भिन्नोऽनिलस्तस्या होको नामस्थानक्रियामयैः ॥११॥

नि० सं०—तदेवं सर्वानिलस्य सामान्येन स्वास्थ्यहेतुत्वं प्रदर्श्य स्थानोपाधिभेदेन भिन्नस्य नामान्तरविशिष्टस्य प्रतिस्थानं विशिष्टस्वस्थक्रिया रोगांश्च दर्शयन्नाह—यथाऽग्निरित्यादि । यथाऽग्निः पित्तर्ष एक एव पाचकरज्जकालोचकभ्राजकसाधकैति नाम्ना, स्थानेनामपक्काशयादिना, क्रियया अन्नपाचनादिकया, आमयेनाम्लपाकादिना पञ्चविधः; एवमनिलोऽप्येक एव नामादिभिः पञ्चविधः । अन्ये तु पुनरत्र बाह्याग्नेर्गार्हपत्याहवनीय-दक्षिणाग्नेवावसथ्यसंभ्यलक्षणान् पञ्च भेदानाहुः, तत्रेच्छति गयदासाचार्यः ॥ ११ ॥

न्या० च०—तदेवं सर्वानिलानामेव सामान्येन स्वास्थ्यहेतुत्वं प्रदर्श्य, स्थानोपाधिभेदेन भिन्नस्य वायोर्नामान्तरविशिष्टस्य प्रतिस्थानं विशिष्टस्वस्थक्रिया रोगांश्च दर्शयन्नाह—यथाऽग्निरित्यादि । यथाऽग्निः पित्तमेकमेव नामादिभिः पञ्चधा भिन्नः, तथाया—पाचकरज्जकालोचकभ्राजकसाधकनाम्ना पञ्चविधः, स्थानेन आमपक्काशयमभ्यादिना, क्रियया अन्नपाचनादिकया, आमयेनाम्लपाकादिना; एवमनिलोऽप्येक एव नामादिभिः पञ्चविधः । अन्ये पुनरत्र बाह्याग्नेर्गार्हपत्यादिपञ्चनामभेदेन भिन्नत्वात् तमपि दृष्टान्ते दर्शयन्ति; तत्तु न सम्यक्, तस्याप्रस्तुतत्वात् ॥ ११ ॥

प्राणोदानौ समानश्च व्यानश्चापान एव च ॥
स्थानस्था मारुताः पञ्च यापयन्ति शरीरिणम् ॥१२॥

नि० सं०—तत्र वायोर्नामान्याह—प्राणोदानावित्यादि । स्थानस्थाः स्थानशब्देनात्र साम्यमुच्यते । यापयन्ति धारयन्ति ॥ १२ ॥

न्या० च०—तत्र प्रथमं नास्त्रैव भेदं दर्शयन्नाह—प्राणोदानावित्यादि । प्राणोदानावित्यादि निर्देशः ॥ १२ ॥

१ 'पित्तमेकमेव' इति पा० ।

यो वायुर्वक्रसंचारी स प्राणो नाम देहधृक् ॥
सोऽन्नं प्रवेशयत्यन्तः प्राणांश्चाप्यवलम्बते ॥ १३ ॥
प्रायशः कुरुते दुष्टो हिक्काश्वासादिकान् गदान् ॥

नि० सं०—वक्रसंचारित्वं चास्योपलक्षणं, तेन मूर्धोरः-कण्ठनासिका अपि प्राणस्य स्थानम् । अन्तः अभ्यन्तरमन्नं प्रवेशयति देहधारणाय । प्राणांश्चाप्यवलम्बते इति प्राणानभ्यादीन्, अवलम्बते स्वक्रियासु योजयति । गयदासाचार्यस्त्वेवं मन्यते—प्राणानामग्नीषोमादीनामवलम्बनवचनेनाधारभूतहृदयावलम्बनमेवोच्यते, एतेन प्राणाधारहृदयधारणेन प्राणधारणमेवोक्तम् । अत एव प्राणानामवलम्बनेन मरणमूलमुच्यते । यदुक्तं श्रुतौ,—“यथा हि सैन्धवोऽश्वः शङ्कुमुत्पाद्य धावति, तद्वत् प्राणो रुद्धः सर्वान् वायूमुत्पाद्य प्रयाणकाले धावति”—इति । श्वासादिकानित्यादिशब्दात् प्रतिशयायस्वरभेदकासादयः ॥ १३ ॥—

न्या० च०—प्राणो नामेति नामशब्दः प्रसिद्धौ; प्राण इति प्रसिद्धः । देहधृमिति । देहधारणविशेषणगर्भं हेतुं दर्शयन्नाह—अन्नमित्यादि । अन्नं देहधारणाय प्रवेशयति । अन्तः अभ्यन्तरम् । प्राणान् अग्नीषोमादीन् अनिलवर्जितान् द्वादश; अथवा त्रयोदशैव, वातोऽपि वातान्तरमवलम्बते एव । ननु च तन्नान्तरे हि हृदयाश्रयः प्राण उक्तः “हृदि प्राणो गुदेऽपानः समानो नाभिर्मध्यगः । उदानः कण्ठदेशस्थो व्यानः सर्वाङ्गसन्धिगः ॥” इति; तथा च चरकेऽपि—“स्थानं प्राणस्य कण्ठोरः” (च. चि. अ. २८) इति उरःस्थानमस्योक्तम् । उच्यते—वक्त्रे संचरणमस्योक्तं वक्रचरत्वाद्वायोः; प्राणावलम्बनवचनेन तु हृदयावलम्बनमुक्तं, प्राणानां विशेषेण हृदयमर्मस्थितत्वात् । निपुणोऽयमाचार्यः स्थाणोः स्थानं भवति, न सदागतेरनिलस्य; तथा चायमाह—‘उदानो नाम यस्तूर्ध्वमुपैति’ इति; ‘आमपकाशयचरः समानः’ इति; ‘पक्काधानालयोऽपानः’ इति, आलीयते आश्लिष्यति अस्मिन्निति आलयः, श्लेषणमात्रं तु चक्रतोऽपि भवति; तथा ‘सर्वदेहचरो व्यानः’ इति । अत्रापि च प्रारम्भे यत् पुनरुक्तं ‘स्थानं कर्म च रोगांश्च’ इति, तच्छिष्यवचनत्वादुपपन्नं, शिष्यस्य हि सर्वविभागाज्ञत्वात् । यत् पुनरेतदुक्तं ‘स्थानस्था मारुताः पञ्च’ इति, तत्र स्थानं साम्यमुच्यते । तदुक्तं चरके—“क्षयः स्थानं च वृद्धिश्च त्रिविधा गतिरुच्यते । (च. सू. अ. १७) इति, तथाऽत्रापि “स्थानवृद्धिक्षयास्तस्माद्देहिनां द्रव्यहेतुकाः” (सू. अ. ४१) इति । यत् पुनरेतदभिहितं ‘पक्काशयस्थोऽन्नकृजं’ इति, तदुपमयैव बोद्धव्यम् । एवमनया दिशाऽन्येऽप्येवजातीयका दोषाः प्रतिसंधेया इति । भवति चात्र—‘वायोः सदागतिस्त्वेन स्थानं नास्त्येव शाश्वतम् ।

१ 'योऽनिलो वक्रसंचारी' इति पा० । २ 'देहधारणाय' इति पा० ।

प्रायः शश्वच्चरत्वेऽपि साधर्म्यात् स्थानमुच्यते” इति । चक्र-
चारित्वं चास्योपलक्षणं; तेन सूक्ष्मैः कण्ठनासिका अपि प्राण-
स्थानं; तदुक्तं चरके—“स्थानं प्राणस्य मूर्ध्नैः कण्ठजिह्वास्य-
नासिकाः । ष्टीवनक्षवधूद्गारश्वासाहारादि कर्म च” (च.
चि. अ. २८) इति । तत्र प्राणावलम्बनेनान्तःप्रवेशनकृतेन
प्रकृतिकृतमेवास्य निश्वासादिकर्मोक्तम् । प्राणानामग्नीषो-
मादीनामाधेयानामवलम्बनवचनेन आधारभूतहृदयावल-
म्बनमेवोच्यते, तत्रैव तेषां समस्तानामवस्थितेः । तदुक्तं
चरके—“षडङ्गमङ्गं विज्ञानमिन्द्रियाण्यर्थपञ्चकम् । आत्मा
च सगुणश्चेतश्चिन्त्यं च हृदि संश्रितम्” (च. सू. अ. ३०)
इति । प्राणानामवलम्बनेन तु भरणमूलत्वमुच्यते । तदुक्तं
श्रुतौ—“यथा हि सैन्धवोऽश्वः शङ्कुमुत्पाद्य धावति, तद्वत्
प्राणोऽनिलो रुद्रः प्राणानुत्पाद्य प्रयाणकाले धावति” इति ।
श्वासादिकानित्यादिग्रहणात् प्रतिश्यायादयः ॥ १३ ॥—

उदानो नाम यस्तूर्ध्वमुपैति पवनोत्तमः ॥ १४ ॥

तेन भाषितगीतादिविशेषोऽभिप्रवर्तते ॥

ऊर्ध्वजत्रुगतान् रोगान् करोति च विशेषतः ॥ १५ ॥

नि० सं०—उदानस्य प्रकृतिभूतस्य नामादि व्यापन्नस्य च
रोगाभिर्दिशन्नाह—उदान इत्यादि । उपैति गच्छति । स्थानं
पुनरनुक्तमप्यस्य नाभ्युरःकण्ठादि । भाषितगीतादिरिति आदि-
शब्दाद्दुःच्छ्वासादि । विशेषोऽभिप्रवर्तते इत्यत्र केचित् ‘विषयो
ऽभिप्रवर्तते’ इति पठन्ति । ऊर्ध्वजत्रुगतानिति नयनवदन-
घ्राणश्रवणशिरःसंश्रयान् । चकारादन्वयानपि कासादीन् करोति
॥ १४ ॥ १५ ॥

न्या० च०—उदानस्य प्रकृतिभूतस्य नामादि, व्यापन्नस्य
च रोगाभिर्दिशन्नाह—उदानो नामेत्यादि । भाषितगीतादीति
आदिशब्दाद्दुःच्छ्वासादि; अनेन वाकेष्टितमुक्तं; विषयोऽभिप्र-
वर्तते इत्यनेन मनश्चेष्टितं; मनश्चेष्टापुरःसरमेव विषयप्रवृत्तेः ।
मनसोऽपि वातप्रयत्नाद्विनाऽभाविनी प्रवृत्तिरिति कण्ठा-
न्त्रोक्तोऽपि सामर्थ्यादाक्षिप्ता । अत एव चरके “वाक्प्रवृत्तिः
प्रयत्नोर्जा बलवर्णादि कर्म च” (च. चि. अ. २८) इति
प्रयत्नोऽपि कर्मोक्तं वायोः । तत्र प्रयत्नस्य मनसो द्विधा
प्रवृत्तिः; तद्यथा—स्वार्था, बाह्यविषयार्था च । तत्र स्वार्था
नामाध्यात्मसुखदुःखचिन्ताभ्येयादौ, बाह्या रूपादिग्रहणे
पुनर्विषयार्था । तेन विषयप्रवृत्तिग्रहणमुपलक्षितम् । अतो
विषयाप्रवृत्तिलक्षणमनसोऽध्यात्मसुखदुःखादौ प्रवृत्तिमुपल-
क्षयन्ति । अत एव चरके—“वाक्प्रवृत्तिः प्रयत्नोर्जा” इति
प्रयत्नमात्रग्रहणं कृतं, प्रयत्नस्य मनःप्रवृत्तेः; मनःपुरःसराणा-
मिन्द्रियाणां विषयप्रवृत्तौ हेतुत्वात् । अभिप्रवर्तते इति
अभिमुखं प्रथमं रूपाद्यर्थग्रहणाय प्रवर्तते, विषयाभिमुखी-

भावमात्रे हि प्रथमं विशेषाणामग्रहात् । अथवा अभिव्याप्य
प्रकर्षेण रूपाद्यर्थविशेषोपलम्भे प्रवर्तते, विशेषाभिव्याप्तौ
हि विशेषाणामेव ग्रहणात् । तदेवं वातप्रयत्नादात्ममनःपु-
रस्सराणांन्द्रियाणि अर्थोपादानायाभिप्रवर्तन्ते; वातप्रयत्न-
विकृत्या तु निर्मनस्कतया न मनसा स्वार्थेन मनःपुरस्सरा-
णामिन्द्रियाणां च रूपादिसामान्यविशेषग्रहणं प्रवर्तते इति ।
भवति चान्न—“प्रत्येति प्रागनुद्भिन्नोपाधिवस्त्वेव केव-
लम् । पश्चादभ्येति तद्देहान् विशेषान्वेषणोत्सुकः” इति ।
स्थानं पुनरस्यानुक्तमपि नाभ्युरःकण्ठानि, भाषितगीतादीनां
नाभ्यादिस्थानत्रय एव संभवात् । तथा हि शब्दिकाः—
“त्रिधा बद्धो वृषभो रोरवीति” (पातञ्जलमहाभाष्य अ. १,
प्र. आ.) इति; तथा हि चरकेऽपि—“उदानस्य पुनः स्थानं
नाभ्युरःकण्ठ एव च । वाक्प्रवृत्तिः प्रयत्नोर्जा बलवर्णादि कर्म
च” (च. चि. अ. २८) । कुब्जस्तु ऊर्ध्वजत्रुगतान् गदान्
करोति । ते पुनः शालाक्यतन्नोदिताश्रुक्षुरादिविषयगता एव
नयनवदनघ्राणश्रवणशिरःसंश्रयाः । अत एव ‘विषयोऽभि-
प्रवर्तते’ इत्ययमेव पाठो, न पुनः ‘भाषितगीतादिविशेषः’
इति, अनन्तरोक्तविषयविषयत्वाद्द्विशेषोदानस्य; अत
एवोर्ध्वजत्रुपथेव विशेषेण व्याधिकरणम् ॥ १४ ॥ १५ ॥

आमपक्काशयचरः समानो वह्निसङ्गतः ॥

सोऽन्नं पचति तज्जांश्च विशेषान्विविनक्ति हि ॥ १६ ॥

गुल्माग्निसादातीसारप्रभृतीन् कुरुते गदान् ॥

नि० सं०—पाकः पकं, नपुंसके भावे कः; आमस्य पक्कमा-
मपकं, तस्याशयः पच्यमानाहाराशय इत्यर्थः; तत्र चरतीति
आमपक्काशयचरः । ‘वह्निसङ्गतः’ इत्यत्र ‘अग्निसहायवान्’ इति
केचित् पठन्ति, तत्रापि स एवार्थः । सोऽन्नं पचतीति अग्निसन्धु-
क्षणाद्वक्तकार इव । तज्जान् अन्नपाकजान् । विशेषान् रसदोष-
मूत्रपुरीषाणि । विविनक्ति पृथक् करोति ॥ १६ ॥—

न्या० च०—समानस्य स्थानादि दर्शयन्नाह—आमप-
काशयचर इत्यादि । अग्निश्चासौ सहायश्चाग्निसहायः;
सोऽस्यास्तीति मतुप । बहुव्रीहिप्राज्ञावपि मत्वर्थोयो भवत्येव,
एकदेशिनेति निर्देशात् । तज्जांश्चेति अन्नपाकजातरसदोष-
मूत्रपुरीषाणि विभजति ॥ १६ ॥—

कुल्लदेहचरो व्यानो रससंवहनोद्यतः ॥ १७ ॥

स्वेदासृक्कृत्वावणश्चापि पञ्चधा चेष्टयत्यपि ॥

कुब्जश्च कुरुते रोगान् प्रायशः सर्वदेहगान् ॥ १८ ॥

नि० सं०—रससंवहनोद्यत इत्यत्रादिशब्दो द्रष्टव्यः, तेन
रसादिसंवहनोद्यत इत्यर्थः; संवहनं प्रेरणम् । पञ्चधा चेष्टयत्य-
पीति प्रसारणाकुञ्चनविनमनोञ्जमनतिर्यग्मनानि पञ्च चेष्टाः;

अन्ये तु 'गतिप्रसारणोऽक्षेपणनिमेषोन्मेषैः पञ्चभिः प्रकारैः पञ्चधा' इति व्याख्यानयन्ति । सर्वदेहगान् ज्वरातीसाररक्तपित्तप्रभृतीन् ॥ १७ ॥ १८ ॥

न्या० च०-व्यानस्य नामादि दर्शयन्नाह—कृत्स्नदेहचर इत्यादि । रससंबन्धनोद्यत इत्यत्र आदिशब्दो लुप्तनिर्दिष्टो द्रष्टव्यः; तेन रसादिसंबन्धनोद्यत इत्यर्थः । पञ्चधा चेष्टयत्यपीति प्रसारणाकुञ्चनविमनोन्नमनतिर्यग्गमनानीति पञ्च चेष्टाः । कुद्धश्च व्यापकश्च । सर्वदेहगान् ज्वरातीसाररक्तपित्तयक्ष्म-प्रभृतीन् ॥ १७ ॥ १८ ॥

पक्वाधानालयोऽपानः काले कर्षति चाप्यधः ॥
समीरणः शकृन्मूत्रं शुक्रगर्भातेवानि च ॥ १९ ॥
कुद्धश्च कुरुते रोगान् घोरान् वस्तिगुदाश्रयान् ॥

नि० सं-पक्वाधानालयः पक्वाशयस्थान इत्यर्थः । वस्त्याश्रयान् अशर्मर्यादीन्, गुदाश्रयान् भगन्दरादीन् ॥ १९ ॥—

न्या० च०-अपानस्य नामादि दर्शयन्नाह—पक्वाधानालय इत्यादि । वस्तिगुदाश्रयानिति वस्त्याश्रया अशर्मरीप्रमेहमूत्र-कृच्छ्रशुक्रदोषादयः, तान्; गुदाश्रयाः अशोभगन्दरादि-पूतनबद्धगुदगुदभ्रंशादयः, तान् ॥ १९ ॥—

शुक्रदोषप्रमेहार्स्तु व्यानापानप्रकोपजाः ॥ २० ॥

नि० सं०-इदानीमुपलक्षणार्थं विकृतवातद्वयादिकर्म दर्शयन्नाह—शुक्रदोषेत्यादि । शुक्रस्य सर्वाङ्गतत्वात् प्रमेहस्य सर्वदेहगतत्वादिदूष्यप्रभवत्वाद्यानकृतत्वं, मेढ्रद्वारसंश्रितत्वादपानकृतत्वं च ॥ २० ॥

न्या० च०-इदानीमुपलक्षणार्थं विकृतवातद्वयादिकर्म दर्शयन्नाह—शुक्रदोषेत्यादि । शुक्रस्य सर्वाङ्गतत्वात्, प्रमेहस्य सर्वदेहगतत्वादिदूष्यप्रभवत्वाद् व्यानकृतत्वं, मेढ्रद्वारसंश्रितत्वादपानकृतत्वं च ॥ २० ॥

युगपत् कुपिताश्चापि देहं भिन्दुरसंशयम् ।

नि० सं०-तेषां पञ्चानां युगपत् प्रकोपे नियमेन देहनाशं दर्शयन्नाह—युगपदित्यादि । युगपत् एककालमित्यर्थः । भिन्दुरिति मेदोऽत्र देहविनाशोऽभिप्रेतः ॥—

न्या० च०-तेषां पञ्चानां युगपत्प्रकोपे नियमेन देहनाशं दर्शयन्नाह—युगपदित्यादि ॥—

अत ऊर्ध्वं प्रवक्ष्यामि नानास्थानान्तराश्रितः ॥२१॥
बहुशः कुपितो वायुर्विकारान् कुरुते हि यान् ॥
वायुरामाशये कुद्धश्छर्द्यादीन् कुरुते गदान् ॥ २२ ॥
मोहं मूर्च्छां पिपासां च हृद्ग्रहं पार्श्ववेदनाम् ॥
पक्वाशयस्योऽन्नकूर्जं शूलं नाभौ करोति च ॥ २३ ॥

कृच्छ्रमूत्रपुरीषत्वमानाहं त्रिकवेदनाम् ॥

श्रोत्रादिष्विन्द्रियवधं कुर्यात् कुद्धः समीरणः ॥२४॥

नि० सं०-अत इत्यादि । नानास्थानान्तराश्रितः कुपितः सन् वायुर्बहुशो यान् विकारान् कुरुते तान् प्रवक्ष्यामीति संबन्धः । छर्द्यादीनि आदिशब्दाद्भुजः पार्श्वोदरहृत्स्तम्भतोदादिका ग्राह्याः, अथवा ऊर्ध्वगरक्तपित्तादिकाः । मोहो नैवात्यन्तं चित्तनाशः । मूर्च्छां चेतनाच्युतिः । पक्वेत्यादि अन्नकूर्जं अन्नेऽव्यक्तशब्दम् । चकाराद्वातविष्मूत्रसङ्गं जङ्घोरत्रिकपार्श्वपृष्ठादीन् प्रति शूलं च कुरुते । 'शूलं नाभौ' इत्यत्र 'शूलनाहौ' इति केचित् पठन्ति, व्याख्यानयन्ति च—पक्वाशय आनख्यते समन्ताद्विबध्यत इवेति वेदनाप्रकार एव आनाहः, द्वितीयस्य विसूचिकाप्रतिषेधे प्रोक्तलक्षण एव । श्रोत्रादिषु कुद्धः सन् समीरण इन्द्रियवधं कुर्यादिति संबन्धः । श्रोत्रादिषु श्रोत्रघ्राणदर्शनरसनलक्षु । इन्द्रियवधमित्यनेनाश्रुत्यघ्राणादर्शनरसनास्पर्शानि वेदितव्यानि २१—२४

न्या० च०-इदानीं प्रतिस्थानरोगाच्चिर्दिश्य प्रसरेण स्थानान्तराश्रितानां तेषामेव स्थानचिकित्सार्थं रोगाच्चिर्दिशन्नाह—अत ऊर्ध्वं प्रवक्ष्यामीत्यादि । नानास्थानान्तराश्रित इति पृथग्विधदेशावकाशान् गत इत्यर्थः । बहुशब्दाद् वीप्सायां शस; तत्र विपुलान् विपुलानित्यर्थः; संख्यावाचिनि अनेकान् अनेकानित्यर्थः; निदानस्य वा विशेषणं बहुश इति । छर्द्यादिकानिति आदिशब्दादूर्ध्वगतरक्तपित्ताद्युपग्रहः । मोहं मूर्च्छामिति आमाशयस्थितत्वाच्चेतनाधारस्य तदुपवातान्मोहो मूर्च्छा । पिपासामिति क्लोमो ह्यामाशयस्थत्वात् वातकृतक्लोमशोषेण पिपासा । श्रोत्रादिष्विन्द्रियवधमिति श्रोत्रघ्राणदर्शनरसनस्वनिन्द्रियाणां च वातेनाश्रुत्यघ्राणादर्शनरसवेदिस्वान्स्पर्शाज्ञता चेति ॥ २१—२४ ॥

वैवर्ण्यं स्फुरणं रौक्ष्यं सुप्तिं चुमुचुमायनम् ॥

त्वक्स्थो निस्तोदनं कुर्यात् त्वग्मेदं परिपोटनम् २५
ब्रणांश्च रक्तगो, ग्रन्थीन् सैशूलान् मांससंश्रितः ॥

तथा मेदःश्रितः कुर्यान्नृन्मीन्मन्दरुजोऽवणान् ॥२६॥
कुर्यात् सिरागतः शूलं सिराकुञ्चनपूरणम् ॥

स्नायुप्रासः स्तम्भकम्पौ शूलमाक्षेपणं तथा ॥ २७ ॥
हन्ति सन्धिगतः सन्धीन् शूलशोफौ करोति च ॥

अस्थिशोषं प्रमेदं च कुर्याच्छूलं च तच्छ्रितः ॥२८॥
तथा मज्जगते रक्त्वं च न कदाचित् प्रशाम्यति ॥

अप्रवृत्तिः प्रवृत्तिर्वा विकृतां शुक्रगोऽनिले ॥ २९ ॥

नि० सं०-त्वक्स्थो रसस्थः समीरणो वैवर्ण्यदि कुर्यादिति संबन्धः । सुप्तिं स्पर्शाज्ञानम् । चुमुचुमायनं सर्षपकल्कावलिप्ता-

१ 'वातमूत्रपुरीषाणि' इति ताडपत्रपुस्तके पाठः । २ 'सर्वान् प्रवक्ष्यामि नानास्थानान्तराश्रितान्' इति पा० । ३ 'शूलाध्मानौ' इति पा० ।

१ 'एव पक्वः' इति पा० । २ 'सरुजान्' इति पा० ।

३ 'स्नायुजालं स्तम्भयत्वाक्षिपत्यपि' इति ताडपत्रपुस्तके पाठः । गद्यदासाचार्यसंमतोऽयं पाठः । ४ 'अप्रवृत्तिं प्रवृत्तिं वा विकृतां शुक्रगोऽनिलः' इति ता. प. पु. पाठः ।

नामिवाङ्गानां वेदनाम् । त्वभेदं त्वचो भेदमेव । परिपोटनं सर्वतः पुटनं त्वच एव । व्रणांश्च रक्तगः 'कुर्यात्' इति शेषः । अमुं पाठं केचिन्न पठन्ति; तन्न, गयदासाचार्यस्य संमतत्वात् । ग्रन्थीन् सञ्ज्ञान् मांससमाश्रितः समीरण इति संबन्धः । अत्रणान् व्रणरहितान् । सिराकुञ्चनं 'कुटिला सिरा' इति लोके वदन्ति । स्तम्भो निश्चलीकरणम् । आक्षेपणं चालनम् । हन्तीत्यादि एतेनाकुञ्चनप्रसारणयोरभाव उक्तः । तच्छिन्न इति अस्थ्याश्रित इत्यर्थः । तथा सज्जगते यथा अस्थ्याश्रितोऽस्थिशोषं, तथा मज्जाश्रितो मज्जाशोषं कुर्यादित्यर्थः । किंविशिष्टा प्रवृत्तिरित्याह—विकृता; अतिशीघ्रातिमन्दप्रथितविवर्णादियुक्तैत्यर्थः ॥ २५—२९ ॥

न्या० च०—त्वक्स्थो रसस्थः समीरणो वैवर्ण्यादि करोति, रसस्य त्वक्स्थानत्वात्; आधेयस्याधारव्यपदेशो लक्षणया, गङ्गायां घोष इतिवत् । सुप्तिः स्पर्शाज्ञानम् । चिमिचिमायनं सर्पपकलकावलिप्तानामिवाङ्गानां वेदना । त्वक्भेदः त्वचो भेदनमिव । परिपोटनं सर्वत उच्छटनं त्वच एव । एतेन त्वक्स्थस्य वायोर्विकारा उक्ताः । 'व्रणांश्च रक्तगः' इति केचिन्न पठन्ति, पश्चाद्वातरक्तस्य पठितत्वात् । तन्न, पठनीय एवायं ग्रन्थः, येन वातरक्तं वातस्य रक्तस्य च दुष्ट्या जायते; तदुक्तं चरके—“वायुर्विवृद्धो वृद्धेन रक्तेन” (च. चि. अ. २९) इत्यादि; अत्र तु वायुरेव परं दुष्टो रक्तमदुष्टिगमिति । मेदःस्थस्तु ग्रन्थीन् मन्दरुज इति मन्दा रूक्षेणं ते तथा । कुर्यात् सिरागतः शूलमिति अप्रस्तुतं, धातुस्थवाताधिकारात् अस्थिगतवाताधिकारात् । नैतदस्ति; व्याख्यातमेवैतद्दोषधातुमलक्षयवृद्धिविज्ञातीये “रसाद्रक्तं तथा स्तन्यमसृजः कण्डराः सिराः । मांसाद्दसा त्वचः पदं च मेदसः चायुसंधयः” (सू. अ. १५) इत्यत्र । तन्न स्तन्या-र्तवयो रक्ताभिन्नत्वात् त्वचां च रसरक्तमांसैरभिन्नत्वात् तत्रस्थवायोः सैव क्रिया रोगाश्च । अत एव य एव त्वक्स्थस्य वातस्य रोगास्त एव रसस्थस्य वातस्योक्ताः । अतस्तेभ्यः शेषाणां सिरास्त्रायुसंधीनामाश्रयभूतानामाश्रितवातरोगावसरः । स्त्रायुकण्डरयोश्चाभेद एव; यदाह—“स्थूला ज्ञायुश्च कण्डरा” इति । चरकादयस्तु ‘स्थूला सिरा कण्डरा’ इत्यामनन्ति । स्त्रायुजालं समूहम् । स्तम्भयति निश्चलीकरोति । आक्षिपति चालयति । संश्रितः संवीन् हन्ति प्रसारण-कुञ्चनयोरसामर्थ्यं करोति । प्रवृत्तिं विकृतामतिशीघ्राति-मन्दप्रथितविवर्णादियुक्तमित्यर्थः ॥ २५—२९ ॥

हस्तपादशिरोधातुस्तथा संचरति क्रमात् ॥

व्यामुयाद्वाऽखिलं देहं वायुः सर्वगतो नृणाम् ॥३०॥

नि० सं०—एकाङ्गत एकधातुगतो वाऽप्युपेक्षितः सर्वाङ्ग-

गतः सर्वधातुगतो वा भवतीति दर्शयन्नाह—हस्तेत्यादि । वायुस्तथा हस्तपादशिरः क्रमात् संचरति यथा उपेक्षितः सन्नखिलं देहं व्यामुयात्, तथा धातून् क्रमात् संचरति यथा सर्वगतो वा भवति सर्वधातुगतो वा भवतीत्यर्थः । व्यामुयाद्वेति वाशब्दो भिन्नक्रमे, सर्वगतो वेत्यत्र द्रष्टव्यः ॥ ३० ॥

न्या० च०—एकाङ्गत एकधातुगतो वाऽप्युपेक्षितः सर्वाङ्गतः सर्वधातुगतो वा भवतीति दर्शयन्नाह—हस्त-पादेत्यादि । अखिलमपि देहं व्यामुयात् सर्वधातुगतो वा भवतीति ॥ ३० ॥

स्तम्भनाक्षेपणस्वापशोकशूलानि सर्वगः ॥

नि० सं०—तस्येदानीं सर्वाङ्गतस्य लिङ्गं दर्शयन्नाह—स्तम्भनेत्यादि । सर्वगो वायुः सर्वस्मिन् शरीरे स्तम्भनादिकं करोति ॥—

न्या० च०—तस्येदानीं सर्वाङ्गतस्य लिङ्गं दर्शयन्नाह—स्तम्भनाक्षेपकेत्यादि । सर्वाङ्गतो वायुः स्तम्भनादीनि सर्वत्र करोति । सर्वशः सर्वस्मित्यर्थः । ततश्च स्तम्भनादिना वातकार्येण सर्वाङ्गेन सर्वाङ्गतो वायुरनुमेयः, हस्ता-वस्तम्भनादिभिरेकाङ्गतैरेकाङ्गत एवानुमेयः ॥—

स्थानेषूक्तेषु संमिश्रः संमिश्राः कुरुते रुजः ॥ ३१ ॥

नि० सं०—तस्य वायोः प्रसरणे पित्तादिसंयुक्तस्य पित्ताद्या-वरणप्रतिपत्तिहेतुं दर्शयन्नाह—स्थानेष्वित्यादि । मिश्रः पित्ता-दिभिः । पित्तादीनामौष्ण्यादिस्वभावलिङ्गदर्शनाद्वाहादिकार्यलिङ्ग-दर्शनाच्च पित्ताद्यावरणं ज्ञेयं; केवलस्य वायोः शीतस्वभावत्वाद्वाहः पित्तं विना नोत्पद्यत इति ॥ ३१ ॥

न्या० च०—तस्य वायोः प्रसारणविषयत्वादि संयुक्तस्य पित्ता-द्यावरणप्रतिपत्तिहेतुं दर्शयन्नाह—स्थानेषूक्तेष्वेत्यादि । संमिश्रः संमिश्राः कुरुते रुजः । पित्तादीनामौष्ण्यादिस्वभावलिङ्गदर्श-नात्, दाहादिकार्यलिङ्गदर्शनाच्च पित्ताद्यावरणं ज्ञेयं; केवलस्य वायोः शीतस्वभावात् । दाहः पित्तं विना नोत्पद्यत इति साम-र्थ्यात् पित्तादिकार्यदर्शनात् पित्ताद्यावरणं ज्ञेयमिति ॥ ३१ ॥

कुर्यादवयवैप्राप्तो मारुतस्त्वमितान् गदान् ॥

नि० सं०—तस्येदानीमवयवगतस्थानेकरोगकारणत्वं दर्शय-न्नाह—कुर्यादित्यादि ॥—

न्या० च०—तस्येदानीमवयवगतस्थानेकरोगकारित्वं दर्श-यन्नाह—कुर्यादवयवस्थश्च मातरिश्वा बहून् गदानिति । बहून् गदानिति आविष्कृतमान् अशीतिः । अत्र चरकः—“नखमेदश्च, विपादिका च, पादशूलं च” (च. सू. अ. २०) इत्यादयः । ‘मातरिश्वा अमितान् गदान्’ इत्यन्ये न पठन्ति । तत्रा(थाऽ)प्यमिता एव वातविकाराः । तदुक्तं—“वातवि-कारणामपरिसंख्येयनामाविष्कृततमा एव व्याख्याताः” (च. सू. अ. २०) इति ॥—

१ 'लोको वदति' इति पा० । २ 'सिरागतवातानधिकारात्' इति वा पाठः ।

१ 'सर्वशः' इति गयदाससंमतः पाठः । २ 'कुर्यादवयवस्थश्च मातरिश्वा बहून् गदान्' इति गयदाससंमतः पाठः ।

दाहसंतापमूर्च्छाः स्युर्वायौ पित्तसमन्विते ॥ ३२ ॥
 शैत्यशोफगुरुत्वानि तस्मिन्नेव कफावृते ॥
 सूचीभिरिव निस्तोदः स्पर्शद्वेषः प्रसुप्तता ॥ ३३ ॥
 शेषाः पित्तविकाराः स्युर्मारुते शोणितान्विते ॥
 प्राणे पित्तावृते छर्दिदाहश्चैवोपजायते ॥ ३४ ॥
 दौर्बल्यं सदनं तन्द्रा वैवर्ण्यं च कफावृते ॥
 उदाने पित्तसंयुक्ते मूर्च्छादाहभ्रमक्लमाः ॥ ३५ ॥
 अस्वेदहर्षो मन्दोऽग्निः शीतस्तम्भौ कफावृते ॥
 समाने पित्तसंयुक्ते स्वेददाहौष्ण्यमूर्च्छन्तम् ॥ ३६ ॥
 कफाधिकं च विष्मूत्रं रोमहर्षः कफावृते ॥
 अपाने पित्तसंयुक्ते दाहौष्ण्ये स्यादसृग्दरः ॥ ३७ ॥
 अधःकायगुरुत्वं च तस्मिन्नेव कफावृते ॥
 व्याने पित्तावृते दाहो गात्रविक्षेपणं क्लमः ॥ ३८ ॥
 गुरुणि सर्वगात्राणि स्तम्भनं चास्थिपर्षणाम् ॥
 लिङ्गं कफावृते व्याने चेष्टास्तम्भस्तथैव च ॥ ३९ ॥

नि० सं०—इदानीं संमिश्राः कुरुते रुज इति सूत्रितमा-
 वरणं विवृण्वन्नाह—दाहेत्यादि । दाहोऽभिदग्धस्येव, संतापो
 धर्मादिसंस्थितस्येव । शैत्यशोफेत्यादि । तस्मिन्नेव वायौ ।
 सूचीभिरित्यादि । सदनम् अङ्गुलान्तिः । क्लमोऽनायासश्रमः ।
 हर्षो रोमहर्षः । कफाधिकं श्लेष्मबहुलं विष्णामूत्रम् । असृग्दरः
 स्त्रीणामेव । अस्थिपर्षणाम् अस्थिसन्धीनाम् । चेष्टा गमना-
 दिकाः ॥ ३२—३९ ॥

न्या० च०—तत्र 'संमिश्राः कुरुते रुजः' इति सूत्रितमा-
 वरणं विवृण्वन्नाह—प्राणे पित्तावृते दाह इत्यादि । सुबोधम् ।
 केचिदत्र स्थाने प्राणादीनां पित्ताधावरणपाठं विहाय पक्षाधा-
 तपठनीयं श्लोकं पठन्ति । तद्यथा—'दाहसंतापमूर्च्छाः
 स्युर्वायौ पित्तसमन्विते' इत्यादि । 'शोणितान्वितैः' (सू-
 अ. २१) इति दर्शनादन्ये रक्तावृतवायुदर्शनपरं श्लोकं
 पठन्ति—'सूचीभिरिव निस्तोदः स्पर्शद्वेषः प्रसुप्तता । शेषाः
 पित्तिकरोगाः स्युर्मारुते शोणितान्विते' इति । अशेषवातावृति-
 शेषश्चायं ग्रन्थः । अनुक्ताशेषावरणं तु चिकित्सितप्रसङ्गेन
 वक्ष्यति । यथा,—'केवलो दोषयुक्तो वा धातुभिर्वाऽऽवृ-
 तोऽनिलः । विज्ञेयो लक्षणोहाभ्यां चिकित्स्यश्चाधिरोधतः'
 (चि. अ. ४) इति । अनेनानुक्तानि सर्वाण्येवावरणान्यु-
 क्तानि । कथं? दधतीति धातव इति प्रकृतिस्थाः सर्वे एव
 शारीरा भावा देहधारणकारणाद्गृहीताः; तेनात्र रसरक्तादि-
 धात्वावरणं, मूत्रादिमलावरणं, मारुतानां पञ्चानां परस्परवारणं
 चोपगृहीतं; दोषग्रहणं तु विशेषार्थमिति ॥ ३२—३९ ॥

१ 'वैश्वर्यं' इति ता. प. पु. पा. । २ 'कफेन सज्जे विष्णून्ने
 गात्रहर्षश्च जायते' इति ता. प. पु. पा. । ३ 'रक्तमूत्रता' इति ता.
 प. पु. पा. । ४ 'शीतता च' इति ता. प. पु. पा. । ५ 'स्तम्भनं
 दण्डकक्षापि शोधः शूलं कफावृते' इति ता. प. पु. पा. ।

(प्रायशः सुकुमाराणां मिथ्याऽऽहारविहारिणाम् ॥
 रोमाध्वप्रमदामद्यव्यायामैश्चातिपीडनात् ॥ ४० ॥
 क्रतुसात्म्यविपर्यासात् स्नेहादीनां च विभ्रमात् ॥
 अव्यवाये तथा स्थूले वातरक्तं प्रकुप्यति ॥ ४१ ॥)

नि० सं०—सूचीभिरिव निस्तोद इत्यादिवाक्येनाप्रकुपित-
 शोणितान्वितवातस्य लक्षणमुक्त्वा, इदानीं प्रकुपितशोणितान्वित-
 वातजन्यस्य वातरक्तस्य प्रकोपकारणं दर्शयन्नाह—प्रायश
 इत्यादि । सुकुमाराणां वातरक्तं प्रकुप्यतीति संबन्धः । मिथ्या-
 हारविहारिणामिति मिथ्या अनुचितः, विहारः कायवाङ्मनो-
 व्यापारः । अध्या मार्गः, व्यायामः शरीरायासजननं कर्म ।
 विभ्रमः अन्यथाकरणम् । अव्यवाये मैथुनवर्जिते । केचित्
 'प्रायशः सुकुमाराणां' इत्यादिग्रन्थं 'वातरक्तं प्रकुप्यति' इति
 यावन्न पठन्ति, चिकित्सिते पठिष्यमाणत्वात् ॥ ४० ॥ ४१ ॥

हस्त्यश्वोष्ट्रैर्गच्छतोऽन्यैश्च वायुः

कोपं यातः कारणैः सेवितैः स्वैः ॥

तीक्ष्णोष्णाम्लक्षारशाकादिभोज्यैः

संतापाद्यैर्भूयसा सेवितैश्च ॥ ४२ ॥

क्षिप्रं रक्तं दुष्टिमायाति तच्च

वायोर्मागं संरुणद्वाशु यातः ॥

क्रुद्धोऽत्यर्थं मार्गरोधात् स वायु-

रत्युद्रिकं दूषयेद्रक्तमाशु ॥ ४३ ॥

तत् संपृक्तं वायुना दूषितेन

तत्प्राबल्यादुच्यते वातरक्तम् ॥

तद्वत् पित्तं दूषितेनासृजाऽऽक्तं

श्लेष्मा दुष्टो दूषितेनासृजाऽऽक्तः ॥ ४४ ॥

नि० सं०—तस्य संप्राप्तिं दर्शयन्नाह—हस्तीत्यादि ।
 अन्यैश्चेति अपरैर्भारहरणादिभिः कारणैरित्यर्थः । कोपं यातः
 कोपं गत इत्यर्थः । कारणैः सेवितैः स्वैर्विदाह्यादिभिः । तच्च
 रक्तं वायोर्मागं संरुणद्वा । कथंभूतस्य वायोरित्याह—आशु
 यातः, शीघ्रं गच्छत इत्यर्थः । अत्युद्रिकम् अतिशयेन वृद्धिगतं
 रक्तम् । तत् संपृक्तमिति तद्वत्, संपृक्तं संसृष्टम् । वायुना
 दूषितेनेति दूषितेन वायुना सह । तत्प्राबल्यात् वातप्राबल्या-
 च्छोणितस्याप्राबल्यात्, तयोर्वातरक्तयोः प्राबल्यादिति केचित् ।
 तद्वत् पित्तमिति दुष्टं पित्तमित्यर्थः, दूषितेनासृजाऽऽक्तमिति
 दूषितेन रक्तेन मिश्रम् ॥ ४२—४४ ॥

१ 'शोकाच्च प्रमदा०' इति पा० । २ गयदाससंमतोऽयं
 पाठः । ३ 'शीघ्रं रक्तं विद्रवत्याशु' इति ता. प. पु. पाठः ।
 ४ 'अत्युद्रिकं' इति पा० । ५ 'हस्त्यश्वोष्ट्रैर्गच्छतश्चाश्वतश्च
 विदाहश्च स विदाहोऽशनस्य । कुल्लं रक्तं विदहत्याशु तच्च सत्सं
 दुष्टं पादयोश्चीयते तु' इति गयदाससंमतः पाठः । माषवनिदा-
 नेऽप्ययमेव पाठ उद्धृतः ।

न्या० च०—इदानीं कुपितस्य वायोः कुपितशोणित्वावरणः प्रसङ्गेन 'प्रायशः सुकुमाराणां सिध्याहारविहारिणाम्' इति पठिष्यमाणत्वात् तस्य संप्राप्तिं दर्शयन्नाह—हस्त्यश्वोर्द्वैरित्यादि । विदाङ्गमश्रुतः शोणितं विदग्धं हस्त्यादियानैस्तद्वत्त्वाद्दधोगतं पादयोश्चीयते । विशेषेण हस्त्यादिगमनं हेतुः, सामान्यतः पुनः पादयामनमपि । निरुक्तिं कुर्वन्नाह—तत्प्राबल्यादुच्यते वातरक्तमिति । वातप्राबल्यादित्यर्थः । यद्यप्यत्र वातस्य शोणितस्य चोभयोरपि दुष्टिरस्ति, तथाऽपि वातस्य प्राबल्याद् दोषत्वेनापि तस्यैव प्राधान्याद् वातव्याधिव्यपदेशः, शोणितस्याप्राबल्याद् व्युत्पत्त्वाच्च न तद्व्यपदेश इति । तदुक्तं चरके—“वायुर्विकृद्धो वृद्धेन रक्तेनावारितः पथि । कुद्धः संदूषयेद्गन्तं तज्ज्ञेयं वातशोणितम्” (च. चि. अ. २९) इति ॥ ४२—४४ ॥

स्पर्शोद्विग्नौ तोदभेदप्रशोष-
स्वापोपेतौ वातरक्तेन पादौ ॥
पित्तासृग्भ्यामुग्रदाहौ भवेता-
मत्यर्थोष्णौ रक्तशोफौ मृदू च ॥ ४५ ॥
कण्डूमन्तौ श्वेतशीतौ सशोफौ
पीनस्तन्धौ श्लेष्मदुष्टे तु रक्ते ॥
सर्वैर्दुष्टे शोणिते चापि दोषाः
स्व स्वं रूपं पादयोर्दर्शयन्ति ॥ ४६ ॥

नि० सं०—तस्येदानीं वातादिनिशेषेण विशिष्टलिङ्गं दर्शयन्नाह—स्पर्शोद्विग्नौ विद्यादि । स्पर्शोद्विग्नौ स्पर्शासहौ पादाविति संबन्धः । प्रशोषः शुष्कता, स्वापः स्पर्शाज्ञानम् । एतेन वातप्रबलवातरक्तलक्षणमुक्तम् । पित्तासृग्भ्यामिति वातशोणित एव यदा पित्तमसृक् च बलवत्तरं भवति तदेत्यर्थः । रक्तशोफौ रक्तवर्णशोफौ । कण्डूमन्तौ पादाविति संबन्धः । पीनौ स्थूलौ ॥ ४५ ॥ ४६ ॥

न्या० च०—तस्येदानीं सामान्यलिङ्गमभिधाय वातादिदोषविशेषेण विशिष्टं लिङ्गं दर्शयन्नाह—स्पर्शोद्विग्नौ विद्यादि । उष्णादिस्पर्शनं न सहेते रक्तदुष्ट्या रोगरुजोऽतियोगात् । तोदभेदान्वितप्रकृष्टशोषणं वातप्राबल्यादेव; तोदभेदयोः शोषणस्य च वातकृतत्वात् । स्वापः स्पर्शाज्ञानम् । पित्तासृग्भ्यामिति वातशोणित एव यदा पित्तमसृक् च बलवत्तरं भवति, तदेत्यर्थः । रक्तशोफौ रक्तवर्णशोफौ । एवं श्वेतौ पादौ श्लेष्मदुष्टे तु रक्ते । प्रत्येकं दोषनिर्दिष्टलक्षणस्यातिदेशेन संसर्गसन्निपाते निर्दिशन्नाह—सर्वैर्दुष्टा इत्यादि ॥ ४५ ॥ ४६ ॥

प्राग्रूपे शिथिलौ खिन्नौ शीतलौ सविपर्ययौ ॥
वैषण्यतोदसुप्तत्वगुदत्वौषसमन्वितौ ॥ ४७ ॥

१ 'अस्पशेच्छा' इति ता. प. पु. पाठः । २ 'सर्वैर्दुष्टाः शोणितं चापि' इति गयदाससंमतः पाठः । ३ 'शिथिलखिन्न-शीतलौ' इति पा० ।

नि० सं०—तस्य पूर्वरूपमाह—प्राग्रूपे इत्यादि । सविपर्ययाविति कठिनास्त्रिच्छोष्णौ, 'पादौ' इत्यध्याहारः । ओषो दाहः । केचिदत्र पूर्वरूपं न पठन्ति, चिकित्सायां पठिष्यमाणत्वात् ॥ ४७ ॥
पादयोर्मूलमास्थाय कदाचिद्धस्तयोरपि ॥

आखोर्विषमिव कुद्धं तद्देहमनुसर्पति ॥ ४८ ॥

नि० सं०—तस्येदानीं पादमात्रेऽभिजातस्य कालेनावयवान्तरानुसरणं निर्दिशन्नाह—पादयोरित्यादि । मूलमास्थाय तलं प्राप्य । आखोरित्यादि उन्दुरस्य विषं मूलमास्थाय पश्चात् कुपितं सद्देहं सकलमेवानुयाति ॥ ४८ ॥

न्या० च०—तस्येदानीं पादमात्रेऽपि जातस्य कालेनावयवान्तरानुसरणं निर्दिशन्नाह—पादयोर्मूलमित्यादि । मूलमास्थाय कन्दं संप्राप्य पश्चाद्देहमनुधावति अनुयातीत्यर्थः । आखोर्विषमिवेत्यादि । आखोरुन्दुरस्यैव विषं दशमूलमास्थाय पश्चात् कुपितं सद्देहं सकलमनुयाति ॥ ४८ ॥

आजानुस्फुटितं यच्च प्रभिन्नं प्रसृतं च यत् ॥
उपद्रवैश्च यज्जुष्टं प्राणमांसक्षयादिभिः ॥ ४९ ॥
शोणितं तदसाध्यं स्याद्याप्यं संवत्सरोत्थितम् ॥

नि० सं०—तस्येदानीमसाध्यादिलक्षणं दर्शयन्नाह—आजानुस्फुटितमित्यादि । आजानुस्फुटितं जानुपर्यन्तमुच्चटितम् । प्रभिन्नं विदीर्णम् । प्रसृतं स्रावयुक्तम् । उपद्रवैः प्राणमांसक्षयादिभिर्वारणीयोक्तैः । आदिग्रहणादङ्गुलिक्रतार्थुदादयोऽपि प्राह्याः । जुष्टं सहितम् । यज्जानुपर्यन्तं स्फुटितं वातप्राबल्यात्, यच्च जानुपर्यन्तं प्रभिन्नं प्रसृतं च पित्तरक्तप्राबल्यात्, तदप्यसाध्यमेव ॥ ४९ ॥—

न्या० च०—तस्येदानीमसाध्यादिलक्षणं निर्दिशन्नाह—आजानुस्फुटितमित्यादि । तत्र यद्वातप्राबल्याजानुपर्यन्तं स्फुटितं, यच्च पित्तकफप्राबल्याजानुपर्यन्तं प्रसृतं भवति, तदप्यसाध्यमेव ॥ ४९ ॥—

यदा तु धमनीः सर्वाः कुपितोऽभ्येति मारुतः ॥ ५० ॥
तदाक्षिपत्याशु मुहुर्मुहुर्देहं मुहुश्चरः ॥
मुहुर्मुहुस्तदाक्षेपादाक्षेपक इति स्मृतः ॥ ५१ ॥

नि० सं०—इदानीं वातरक्तमभिधायोक्षेपकमाह—यदेत्यादि । धमन्यो नाड्यः । अभ्येति व्याप्रीति । आक्षिपति चालयति । मुहुश्चर इति वारंवारं चलनशीलो वायुः, मुहुश्चरत्वेनैव मुहुर्मुहु-राक्षेपणं युक्तम्; अन्ये तु 'बहिश्चर' इति पठन्ति, तत्रेच्छति गयदासाचार्यः । तदाक्षेपात् देहाक्षेपात् । इदमाक्षेपकस्य सामान्यलक्षणमुक्तम् ॥ ५० ॥ ५१ ॥

न्या० च०—वातरक्ताख्यरक्तावृतवातव्याधिं दर्शयित्वा रक्तोपधातुधमनीप्रासत्याक्षेपकाहेतुकस्य वातस्य व्याधिं दर्शयन्नाह—यदा तु धमनीः सर्वा इत्यादि । सर्वा ऊर्ध्वा-

१ 'महावातव्याधिविक्रित्तित्तोक्तैः' इति पा० ।

धक्षिर्यगाः । सुहुरेव देहमाक्षिपति स आक्षेपणादाक्षेपक इति निरुक्तिः । सुहृश्चर इति सुहृश्चरत्वेनैव सुहृसुहृराक्षेपणम् । अन्ये तु 'बहिश्चरः' इति पठन्ति । तन्न, स्थान-गाभ्यांदाक्षेपकस्यान्तराक्षेपणकर्मारम्भकस्य बहिश्चरत्वं न युज्यते ॥ ५० ॥ ५१ ॥

सोऽपतानकसंज्ञो यः पातयत्यन्तराऽन्तरा ॥
कफान्वितो भृशं वायुस्तास्त्रेव यदि तिष्ठति ॥ ५२ ॥
स दण्डवत् स्तम्भयति कृच्छ्रो दण्डापतानकः ॥
हनुप्रहस्तदाऽत्यर्थं सोऽन्नं कृच्छ्राग्निषेवते ॥ ५३ ॥
धनुस्तुह्यं नमेघस्तु स धनुःस्तम्भसंज्ञकः ॥
अङ्गुलीगुल्फजठरहृद्ब्रह्मोगलसंश्रितः ॥ ५४ ॥
ज्ञायुप्रतानमनिलो यदाऽऽक्षिपति वेगवान् ॥
विष्टग्धाक्षः स्तम्भहनुर्भ्रमपाश्वः कफं वमन् ॥ ५५ ॥
अभ्यन्तरं धनुरिव यदा नमति मानवः ॥
तदाऽस्याभ्यन्तरायामं कुहते मारुतो बली ॥ ५६ ॥
बाह्यज्ञायुप्रतानस्थो बाह्यायामं करोति च ॥
तमसाध्यं बुधाः प्राहुर्वक्षःकट्यूहभजनम् ॥ ५७ ॥
कफपित्तान्वितो वायुर्वायुरेव च केवलः ॥
कुर्यादाक्षेपकं त्वन्यं चतुर्थमभिघातजम् ॥ ५८ ॥

नि० सं०—आक्षेपकविशेषानाह—सोऽपतानक इत्यादि । य आक्षेपकोऽन्तराऽन्तरा पातयति सोऽपतानक इत्यर्थः । इदं सामान्यापतानकलक्षणमुक्तं; गद्यदासेनापतानकलक्षणं 'येनाप-ताम्यसे' इत्यादिवाक्येनाभिधाय व्याख्यातं, यथा—'येन वायुना कर्तुंभूतेन हेतुभूतेन वा पुमानपताम्यते तमो दृश्यते मोह्यते इति यावत् सोऽपतानक इति; सोऽयं हृदिस्थमनोऽधिष्ठानेन सकफेन वायुना जन्यते' इति । स एवापतानकत्रिधा—दण्डापतानकः, अन्तरायामः, बहिरायामश्च; तत्र दण्डापतानकलक्षणमाह—कफान्वित इत्यादि । तास्त्रेव सर्वासु धमनीषु, भृशं तिष्ठतीति संबन्धः । कृच्छ्रः कष्टसाध्यः । हनुप्रहस्तु दण्डापतानकेऽन्य-त्रापि वीर्यो स्यात् । स दण्डापतानकवान् पुरुषः । धनुःस्तम्भ-संज्ञकमन्तरायामं दर्शयन्नाह—धनुस्तुल्यमित्यादि । तस्यैव भाष्यं वक्तुमाह—अङ्गुलीत्यादि । अङ्गुल्योऽत्र पादगताः, गुल्फः पाण्योरपरि ग्रन्थिः, जठरमुदरं, हृत् हृदयं, वक्षः स्तनयोरन्त-रालं, गलः कण्ठः एतेषु स्थानेषु संश्रित आश्रितो वायुः । ज्ञायुप्रतानं ज्ञायुविस्तारम् । बहिरायामं निर्दिशन्नाह—बाह्य-ज्ञायुप्रतानस्थ इत्यादि । बाह्यज्ञायुप्रतानस्थो बाह्यज्ञायुवि-स्तारस्थः, बाह्यज्ञायवः पादमूलपिण्डिकाकटीपृष्ठप्रीवापश्चिमभा-गाश्रयाः । वक्षःकट्यूहभजनमिति वक्षःकट्यूहभजनत्वे सत्येवा-साध्यत्वम्, अभ्रमवक्षःकट्यादिकस्तु नव उपक्रम्य एव । तस्याक्षेपकस्येतरदोषसंसर्गेण निदानविशेषाच्च संख्याभेदं दर्श-यन्नाह—कफपित्तान्वित इत्यादि । एकः कफान्वितः, द्वितीयः

पित्तान्वितः, तृतीयः केवलवातकृतः, चतुर्थोऽभिघातजः । चतुर्थमभिघातजमिति निदानविशेषात् । दण्डापतानकादयस्त्र-यश्चतुर्थः पुनरभिघातज इति श्रीजेज्जटः; तन्नेच्छति गयी, गर्भपातादिनिमित्तभेदेन संख्यातिरेकात् । श्रीब्रह्म-देवस्तु "आक्षेपकश्चतुर्था—अपतानकः, संसृष्टाक्षेपकः, केवला-क्षेपकः, अभिघातजश्च; तत्रापतानकः 'सोऽपतानक' इत्यादिना 'वक्षःकट्यूहभजनम्' इति पर्यन्तेनोक्तः, 'कफान्वितो वायुः' इति संसृष्टाक्षेपकः, 'वायुरेव च केवलः' इति केवलाक्षेपकः, चतुर्थः पुनरभिघातजः" इत्याह ॥ ५२—५८ ॥

तस्यैवाक्षेपकस्यावस्थाविशेषेण निरुक्त्या नाम्ना च विशेषं दर्शयन्नाह—येनापताम्यत इत्यादि । येन वायुना आकृतेन हेतुभूतेन अपताम्यते तमो दृश्यते मोह्यते इति यावत्, सोऽप-तानक इति । सोऽयं हृदिस्थमनोऽधिष्ठानेन सकफेन वायुना जन्यते । अत्र त्रिमूर्तीयसिद्धौ दृढबलः—'कुहूः सैः कोपनै-र्वायुः स्थानादूर्ध्वं प्रपद्यते । पीडयन् हृदयं गत्वा शिरः शङ्कौ च पीडयन् ॥ धनुर्वज्रमयेद्वाप्राण्याक्षिपेन्मोहयेत्तथा । कृच्छ्रेण चाप्युच्छ्वसिति स्तम्भाक्षोऽप्यनिमीलनः ॥ कपोत इव कृजेषु तिःसंज्ञः सोऽपतञ्जिकः"—इति (च. सि. अ. ९) । अस्यैव चावस्थायाः स्थितस्य (?) दृष्टिस्तम्भसंज्ञाप्रणाशा-भ्यामपतानकरत्वं दृढबलोऽपि दर्शयति—'दृष्टिं संस्तम्भ संज्ञां च हरत्वा कण्ठेन कूजति । हृदि मुक्ते नरः स्वास्थ्यं याति मोहं वृते पुनः ॥ वायुना दारुणं प्राहुरेके तमपतान-कम्' (च. सि. अ. ९) इति । अन्ये तु सौश्रुतमप-तानकलक्षणमन्यथा पठन्ति—'यः प्राब्जान्ये तु संश्रित्य धमनीः प्रतिपद्यते । अपतानकसंज्ञोऽसौ पातयत्यन्तराऽ-न्तरा"—इति । अपरे तु पठन्ति—'आकृष्यते तु हृद्दूर्ध्व-संज्ञे (?) यः सोऽपतानकः' इति । एतत्पाठद्वयमपि न पठनीयम्, आक्षेपकलक्षणेनाविशेषात् । तत्रान्तरानुप्रहवे स एवापतानकत्रिधा; तद्यथा—दण्डापतानकः, अन्त-र्बहिर्वाऽऽयामः । दण्डवत् स्तम्भनादण्डापतानकः, अभ्यन्तरं धनुःकोटिवज्रमनाद् धनुस्तम्भः, स एवान्तरायामाविशिष्टः । अन्ये तु कुब्जलज्जापतानकारण्यः, चतुर्थः पुनरभिघातजः; तन्न, गर्भपातादिनिमित्तभेदेन संज्ञातिरेकात् । अत्राक्षेपक एवापतानयोगादपतानकः । स तु क्षुब्धवातकफपित्ताभूताभि-घातभेदाच्चतुर्विधः । गर्भपातजस्य शोणितान्नावजत्वाद्-साध्यत्वं, भ्रमोभिघातजस्य रुजाबाहुल्यादसाध्यत्वमिति । दण्डापतानकं दर्शयन्नाह—कफान्वितो भृशमित्यादि । तास्त्रि-ति सर्वासु धमनीषु । सुश्रुते साधारणादेव वातादण्डापता-नकः, चरके तु क्षयनिमित्तवतादासाध्यश्च; तथा हि चरकः "पाणिपादं च संशोष्य सिराः ज्ञायुश्च कण्डराः । पाणि-पादशिरःपृष्ठश्रोणीः स्तन्नाति मारुतः ॥ दण्डवत् स्तम्भ-गात्रस्य दण्डकः सोऽनुपक्रमः" (च. सि. अ. २८) इति ।

सुश्रुते कफपित्तसंसर्गाद्गर्भपातादिनिमित्तस्यासाध्यवचनाश्लो-
पक्रम्यः । धनुःस्तम्भसंज्ञकमन्तरायामं दर्शयन्नाह—धनुस्तु-
ल्यमित्यादि । तस्यैव भाष्यं दर्शयन्नाह—अकुलीत्यादि ।
अकुल्योऽत्र पादगताः; गुल्फसाहचर्यात् । पादाकुल्यादिगुल्फ-
पर्यन्तसकलदेहगतस्त्रायुप्रतानाक्षेपकहेतुधनुःकोडवश्मना-
दन्तरायामः । स्त्रायुप्रतानमिति स्त्रायुसंघातविस्तारमाक्षिपति;
तेनात्राप्याक्षेपकलक्षणमेव । बहिरायामं निर्दिशन्नाह—
बाह्यास्त्रायुप्रतानस्य इत्यादि । बाह्याः स्त्रायवः पादमूल-
पिण्डिकाकटीपृष्ठप्रीवापश्चिमभागाश्रयाः । वक्षःकठ्यूरु-
भङ्गनं वक्षःकुञ्जीकरणम् । अस्य वक्षोभङ्गेऽसाध्यत्वम्,
अभङ्गवक्षसो नरस्योपक्रम्यता; जातवेगास्य शरीरपिनाक-
कर्तृत्वमेव चरके; एतेनात्राप्याक्षेपकधर्मानुवृत्तिः, वेगागमे-
नाक्षेपणात् । तथा च चरकः—“जातवेगो निहन्येष वैकल्यं
वा नियच्छति” (च. वि. अ. २८); अजातवेगो मानव
उपक्रम्यः; तत्र यद्यपि चरके सिरागतो वायुर्बाह्यायामे
कथितः—“पृष्ठमन्याश्रिता बाह्याः शोषयित्वा सिरा बली”
(च. वि. अ. २८) इति; तथाऽप्यत्र सिराशब्दः सादृश्यात्
स्त्रायुसु वर्तते । यदाह पुनः स एव—“बाह्याभ्यन्तरमायामं
खलीं कुञ्जत्वमेव च । सर्वाङ्गैकाङ्गोर्गांश्च कुर्यात् स्त्रायुगतोऽ-
निलः” (च. वि. अ. २८) इति । अन्यत्रापि बाह्याभ्यन्त-
रायामेण द्विविधं कुञ्जत्वमभिप्रेतं, “खलीं कुञ्जत्वमर्दितम्”
(च. वि. अ. २८) इति तत्रैव वचनात् । न च कुञ्जत्व-
मन्वत् पृथक् शास्त्रे निर्दिष्टमस्ति । बहिरायामलक्षणं
चरके “पृष्ठमन्याश्रितो वायुः शोषयित्वा सिरा बली । ततः
कुर्याद्धनुःस्तम्भं बहिरायामसंज्ञकम् ॥ चापवस्त्राभ्यमानस्य
पृष्ठतो हियते शिरः । उर उत्क्षिप्यते मन्या स्त्रघ्ना
प्रीवाऽवमृच्छते ॥ दन्तानां दैशनं जुम्भा लालास्रावः सवा-
ग्रहः । जातवेगो निहन्येष वैकल्यं वा नियच्छति”
(च. वि. अ. २८) इति । तस्येदानीमितरगौणदोषसंसर्गेण
निदानविशेषत्वेन च संज्ञाभेदं दर्शयन्नाह—कफपित्तान्वित
इत्यादि ॥ ५२-५८ ॥

गर्भपातनिमित्तश्च शोणितातिस्त्रवाच्च यः ॥

अभिघातनिमित्तश्च न सिध्यत्यपतानकः ॥ ५९ ॥

नि० सं०—तस्यैवाक्षेपकस्यापतानकसंज्ञां प्राप्तस्यासाध्यत्वं
दर्शयन्नाह—गर्भपातनिमित्तत्वेत्यादि । गर्भपातादिनिमित्ताश्ल-
योऽप्यागन्तवोऽसाध्याः; यदि कथंचिद्देवयोगात् सिध्यन्ति तदा
वैकल्यं जनयन्ति ॥ ५९ ॥

न्या० च०—निदानविशेषाद्दस्यैवाक्षेपकस्य पतनस्त्रवा-
चापतानकसंज्ञां प्राप्तत्वापरमसाध्यत्वं दर्शयन्नाह—गर्भपा-
तनिमित्त इत्यादि । तत्र गर्भपाते गर्भिण्याः पूर्वमेवारु-
चिच्छर्दिमत्यास्तथा गर्भाधारपोषणेन विभक्तरसत्वेनापि

१ ‘पृष्ठमन्याश्रिताः बाह्याः’ इति चरके पाठः । २ ‘वायुः’
इति चरके पाठः । ३ ‘दर्शने’ इति वा पाठः ।

दुर्बलाया गर्भपातेनापि सुतातिशोणिताया अन्यहेतुसुत-
शोणिताया वाऽतिघातुक्षयनिमित्तेनापेक्षकस्यासाध्यत्वमिति ।
गर्भपातादिनिमित्ताश्लयोऽप्यागन्तवोऽसाध्याः ॥ ५९ ॥

अधोगमाः सतिर्यग्मा धमनीरूर्ध्वदेहगाः ॥

यदा प्रकुपितोऽत्यर्थं मातरिश्वा प्रपद्यते ॥ ६० ॥

तदाऽन्यतरपक्षस्य सन्धिबन्धान् विमोक्षयन् ॥

हन्ति पक्षं तमाहुर्हि पक्षाघातं भिषग्वराः ॥ ६१ ॥

यस्य कृत्स्नं शरीरार्धमकर्मण्यमचेतनम् ॥

ततः पतत्यसून् वाऽपि त्यजत्यनिलपीडितः ॥ ६२ ॥

नि० सं०—पक्षाघातमाह—अधोगमा इत्यादि । एकतर-
शरीरार्धधमनीरूर्ध्वधस्तिर्यग्गता यदा स मातरिश्वा वायुः,
प्रपद्यते आश्रयतीत्यर्थः, तदाऽन्यतरपक्षस्यैकतरशरीरार्धस्य,
सन्धिबन्धान् विमोक्षयन् विमोचयन्, पक्षं शरीरार्धं
हन्ति । यस्य कृत्स्नमित्यादि । अकर्मण्यम् ईषत्कर्मक्षमम्,
अचेतनम् अल्पचेतनम्; यदा अकर्मण्यं भवति तदा पतति; यदा
अचेतनं भवति तदा असून् प्राणान् परित्यजति ॥ ६०—६२ ॥

न्या० च०—दण्डस्तम्भादिसर्वाङ्गवातानुद्दिश्य कृत्स्नदेह-
घातं दर्शयन्नाह—अधोगमा इत्यादि । एकतरशरीरार्धधमनी-
रूर्ध्वधस्तिर्यग्मा आश्रित्य सन्धिबन्धान् कफसंहिताभिर्धम-
नीभिः कृतान् मोक्षयन् पक्षाघातं कुर्यात् । तत्र शरीरशब्दः
शरीरावयवेषु वर्तते । समुदायेषु पृच्छता शब्दा अवयवेष्वपि
वर्तन्त इति कृत्स्नग्रहणम् । धमन्योऽत्र स्त्रायवः सादृश्ये-
नाभिहिताः, स्त्रायूनामेव सन्धिबन्धनेष्वधिकृतत्वात् ।
तदुक्तं शरीरे—“एवमेव शरीरेऽस्मिन् यावन्तः संघयः
स्पृष्टाः । स्त्रायुभिर्बहुभिर्बद्धास्तेन भारतसा नराः (शा.
अ. ५) इति । अन्ये तु सिरास्त्रायुगतत्वेन गुरुत्वमस्य प्रति-
पादयितुं धमनीति ग्रहणमित्याहुः । उभयाश्रयो हि वायु-
श्रके पक्षवधे पठ्यते, तदुक्तं—“हृत्कं मारुतः पक्षं दक्षिणं
वाममेव वा । करोति चेष्टाविरतिं रुजां वाकसंगमेव च ॥
गृहीत्वाऽर्धं शरीरस्य सिराः स्त्रायुर्विशोष्य च” (च. वि.
अ. २८) इति । न चेतनम् अचेतनम् । शुद्धवातजं कृच्छ्रं,
ततः पतति । यदा पुनश्चेतनं न भवतीति क्रियया संबन्धः ।
घातुक्षयकृतवातजं तदसाध्यं, तत्रासून् जहाति; अपरदोष-
संसृष्टवातं पुनः साध्यम् ॥ ६०—६२ ॥

शुद्धवातहतं पक्षं कृच्छ्रसाध्यतमं विदुः ॥

साध्यमन्येन संसृष्टमसाध्यं क्षयहेतुकम् ॥ ६३ ॥

नि० सं०—पक्षाघातस्य साध्यासाध्यत्वं दर्शयन्नाह—
शुद्धवातहतमित्यादि । शुद्धः कफाघसंसृष्टः । अन्येन संसृष्टम्
इतरदोषसंबद्धम् ॥ ६३ ॥

न्या० च०—पक्षाघातस्य साध्यासाध्यत्वं दर्शयन्नाह—

१ ‘तदा’ इति पा० । २ ‘जहात्यनिलपीडितः’ इति गयदास-
संमतः पाठः ।

शुद्धवातहतमित्यादि । शुद्धवातहतं कृच्छ्राध्यम्, अन्य-
दोषसंसृष्टं साध्यं, क्षयहेतुकेवलवातजं पुनरसाध्यं साक्षादेव,
शोणितानिस्त्रुतिहृतधातुक्षयजमेवासाध्यं, बलवद्विग्रहादितो
धातुक्षयकरहेतुकृतं तु कृच्छ्राध्यमिति भेदाः ॥ ६३ ॥

वायुरूर्ध्वं व्रजेत् स्थानात् कुपितो हृदयं शिरः ॥
शङ्खौ च पीडयत्यङ्गान्याक्षिपेन्नमयेच्च सः ॥ ६४ ॥
निमीलिताक्षो निश्चेष्टः स्तब्धाक्षो वाऽपि कूजति ॥
निवृच्छासोऽथवा कृच्छ्रादुच्छ्रयात्तद्व्यथेतनः ॥ ६५ ॥
स्वस्थः स्याद्भृदये मुके ह्यावृते तु प्रमुह्यति ॥
कफान्वितेन वातेन ज्ञेय एषोऽपतन्नकः ॥ ६६ ॥

नि० सं०—अपतन्नकमाह—वायुरूर्ध्वमित्यादि । हृदयं
शिरः शङ्खौ च पीडयतीति हृदयं कमलमुकुलाकारमधोमुखं,
भ्रुवोरन्तोपरि कर्णलक्षणयोर्मध्ये शङ्खौ, अङ्गानि हस्तपादादीनि ।
आक्षिपेत् पीतयेत् । कूजति कपोत इव शब्दं करोति; अथवा
कृच्छ्रादुच्छ्रयादिति कृष्टेनोच्छ्रयं कुर्यात् । केचिदपतन्नकममुं
न पठन्ति, अपतन्नकापतानकयोरेक्यात् ॥ ६४—६६ ॥

न्या० च०—अपतानकस्थाने 'केचिदपतन्नकमधीयते—
वायुरूर्ध्वं व्रजेत् स्थानादित्यादि । अन्ये स्वपतानकलक्षणे-
नैव तद्वचरोधादिति नाधीयते । चरके पुनराक्षेपकस्याप-
तानकत्वं न पठितमित्यपतन्नकः पठ्यते ॥ ६४—६६ ॥

दिवास्वप्नासनस्थानविद्वृताध्वनिरीक्षणैः ॥
मन्यास्तम्भं प्रकुरुते स एव श्लेष्मणाऽऽवृत्तः ॥ ६७ ॥

नि० सं०—मन्यास्तम्भमाह—दिवास्वप्नेत्यादि । आसनम्
उपवेशनं, स्थानम् ऊर्ध्वं भवनं । विद्वृताध्वनिरीक्षणैः वक्रमार्गा-
धलोकनैः । स एव वायुः । मन्यास्तम्भं केचिदपतानकपूर्वरूपं
मन्यन्ते ॥ ६७ ॥

न्या० च०—मन्यास्तम्भं दर्शयन्नाह—दिवास्वप्नेत्यादि ।
केचिन्मन्यास्तम्भो न पठ्यते, अन्तराबामबहिराबामलक्षण-
त्वान्मन्यास्तम्भस्य; तन्न, स्वातन्त्र्येणाप्युपलम्भान्मन्या-
स्तम्भस्य ॥ ६७ ॥

(गर्भिणीसूतिकाबालवृद्धक्षीणेष्वसुकृक्षये ॥)
उच्चैर्व्याहरतोऽत्यर्थं खादतः कठिनानि वा ॥
हसतो जृम्भतो भाराद्विषमाच्छयनादपि ॥ ६८ ॥
शिरोनासौष्ठचिबुकललाटेक्षणसन्धिगः ॥
अर्दयित्वाऽनिलो वक्रमर्दितं जनयत्यतः ॥ ६९ ॥
वक्त्रीभवति वक्रार्थं ग्रीवा चाप्यपवर्तते ॥
शिरश्चलति वाक्सङ्को नेत्रादीनां च वैकृतम् ॥ ७० ॥
ग्रीवाचिबुकदन्तानां तस्मिन् पार्श्वे तु वेदना ॥

यस्याग्रजो रोमहर्षो वेपथुर्नेत्रमाविलम् ॥ ७१ ॥
वायुरूर्ध्वं त्वच्चि स्वापस्तोदो मन्याहनुग्रहः ॥
तमर्दितमिति प्राहुर्व्याधिं व्याधिविशारदाः ॥ ७२ ॥

नि० सं०—अर्दितमाह—गर्भिणीत्यादि । सूतिका प्रसूता
स्त्री । व्याहरतः शब्दं कुर्वतः । भाराद्विषमाच्छयनादपीति
विषमाद्भारात्, विषमाच्छयनाच्चेत्यर्थः । अन्ये तु 'विषमोच्छ्रय-
नात्' इति पठन्ति । अर्दयित्वा व्यथयित्वा । अपवर्तते वक्त्री-
भवति । वाक्सङ्को वाचोऽनिर्गमः । नेत्रादीनामित्यादिशब्दाद्
भ्रूणडाद्युपसंग्रहः । तस्मिन् पार्श्वे इति यस्मिन् पार्श्वेऽर्दितं
भवति तस्मिन् पार्श्वे ग्रीवाद्यो वक्त्रीभवन्ति । चिबुकं मुखकुह-
रस्याधोभागः । तस्य (पूर्व)रूपमाह—यस्येत्यादि । अग्रजः
पूर्वभावी । आविलं समलम् । वायुरूर्ध्वं 'प्रसर्पति' इति शेषः ।
त्वच्चि स्वापः त्वचः स्पर्शाज्ञानम् ॥ ६८—७२ ॥

न्या० च०—अर्दितवातं निर्दिशन्नाह—उच्चैर्व्याहरतोऽत्य-
र्थमित्यादि । जृम्भया हेतुभूतया । भाराद् विषमात्; शय-
नादनाश 'विषमात्' इत्यनुवर्तते । बाहसंगो वाचोऽनिर्गमः ।
नेत्रादीनामित्यादिशब्दाद् भ्रूणडाद्युपसंग्रहः । केचिच्छरीरा-
ध्वमपीच्छन्ति; तदुक्तं चरके—“अर्थं तस्मिन्मुखाध्वं वा केवले
स्यात्तद्वर्दितम् (च. चि. अ. २८) इति; तत्तु न सम्बन्धः ।
उच्चैर्व्याहारादीनां मुखगतवायोरेव कोपकथात् ॥ ६८—७२ ॥

क्षीणस्यानिमिषाक्षस्य प्रसक्तं सक्तभाषिणः ॥
न सिध्यत्यर्दितं बाढं त्रिवर्षं वेपनस्य च ॥ ७३ ॥

नि० सं०—तस्यासाध्यत्वमाह—क्षीणेत्यादि । अनिमि-
षाक्षस्य स्तब्धाक्षस्य । प्रसक्तं सततं, सक्तभाषिणः पीडिताव्यक्त-
पदभाषिणः; अन्ये तु 'प्रसक्ताव्यक्तभाषिणः' इति पठन्ति,
प्रसक्तं प्रकर्षेण लग्नमिति तत्रार्थः । बाढमतिशयेन न सिध्यतीति
संबन्धः । त्रिवर्षमिति संवत्सरत्रयातीतम्; अन्ये तु नासाक्षि-
मुखस्राविणं त्रिवर्षमाहुः । वेपनस्य कम्पनशीलस्य । “गर्भिणी-
सूतिकाबालवृद्धक्षीणेष्वसुकृक्षये” इत्यमुं पाठं जेज्जुटादय
आचार्या न पठन्ति । 'उच्चैर्व्याहरतोऽत्यर्थं' इत्यादौ कृत्वा
पठन्ति, बहुवैद्यपठितत्वात्स्माभिः पठितः ॥ ७३ ॥

न्या० च०—स्येदानीमसाध्यत्वं दर्शयन्नाह—क्षीणसे-
त्यादि । प्रसक्तं प्रकर्षेण सक्तं लैङ्गं कण्ठतात्वादिचर्णाचारण-
स्थानेषु, अव्यक्तमस्फुटं भाषितं यस्य स तथा । तथैव
चरकः “ली(दी)ना जिह्वा समुत्क्षिप्ता तथा सज्जति चाल-
वाक्” (च. चि. अ. २८) इति । त्रिवर्षमिति त्रयो वर्षाः

१ “ननु यदा देहार्थं व्यापित्वमर्दितस्य तदाऽर्दितेनार्धाङ्गस्य को
भेदः? नूनः—अर्दितो वेणितया न सर्वकालं भवति, अर्धाङ्गस्तु
न्यासं भवति । उक्तं चि 'स्वस्थः स्याददितादीनां मुहुर्वेगागमे गते'
इति; किंवा यथोक्तविशिष्टलक्षणोऽर्दितः, अर्धाङ्गे तु नैतानि सर्वाणि
भवन्ति” इति चरकव्याख्यायां चक्रपाणिः । २ 'प्रसक्ताव्यक्त-
भाषिणः' इति गयदाससंमतः पाठः । ३ 'लग्नमप्रवृत्तं' इत्यातन्न-
वर्षणकारः ।

१ 'चालयेत्' इति पा० । २ 'दिवास्वप्नासनस्थानविद्वृ(कु)-
तोर्ध्वनिरीक्षणैः' इति पा० । ३ अथमर्थलोको गयदासेन न
पठ्यते । ४ 'जृम्भया' इति गयदाससंमतः पाठः ।

संत्रसरा अयेति अत्यन्तसंयोगे द्वितीया । अन्ये तु नासा-
क्षिमुखस्त्राविणं त्रिवर्षमाहुः, वर्षसामान्यात् सावस्य ॥७३॥

पार्ष्णिप्रत्यङ्गुलीनां तु कण्डरा याऽनिलादिता ॥

संक्षः क्षेपं निगृह्णीयाद्गृध्रसीति हि सा स्मृता ॥

नि० सं०-गृध्रसीमाह—पार्ष्णीत्यादि । या कण्डरा संक्षः
क्षेपं निगृह्णीयात् सा गृध्रसीति स्मृतेति संबन्धः । पार्ष्णिगु-
ल्फस्य पाश्चात्याधोभागः, प्रत्यङ्गुल्योऽङ्गुल्य एव; एतेनोपर्यधो-
भागगतं कण्डराद्वयं गृह्यते । कण्डरा महालायुः । गुल्फादि-
विट्पान्तं सक्थि, तस्य क्षेपः प्रसारणं, तं निगृह्णीयादवस्थ्या-
दित्यर्थः । गृध्रसी 'रंघिणी' इति लोके । सा च वाताद्
वातकफाच्च । खञ्जनवाते न सातिशया व्यथा यथा गृध्रस्याम् ।
केचित् 'पार्ष्णि प्रत्यङ्गुलीनाम्' इति द्वितीयान्तं पठन्ति; तत्रापि
पार्ष्णि लक्षीकृत्य या कण्डरा, अङ्गुलीनां च या कण्डरेति
कण्डराद्वयम् ॥ ७४ ॥

न्या० च०-एकसक्थिगतस्त्रायुगतं दर्शयन्नाह—पार्ष्णि
प्रतीत्यादि । पार्ष्णिः पादग्रन्थिः पादकनिष्ठाङ्गुलेरधःस्त्रायु-
दाहं कुरुते (?) । लक्षणे कर्मप्रवचनीयसंज्ञा, तेन पार्ष्णि-
मिति द्वितीया । 'कण्डरे ये' इति द्विवचनं केचित् पठन्ति ।
क्षेपं प्रसारं, सक्थिक्षेपं निगृह्णीत इति ॥ ७४ ॥

तैलप्रत्यङ्गुलीनां तु कण्डरा बाहुपृष्ठतः ॥

बाहोः कर्मक्षयकरी विश्वाचीति हि सा स्मृता ७५

नि० सं०-गृध्रसीसदृशीमेकबाहुगतां विश्वाचीमाह—
तलेत्यादि । तलशब्दोऽयमुपरि वर्तते, तेन करस्याभ्यन्तरकण्डरा
गृहीता, बाहुपृष्ठत इत्यनेन बाह्यकण्डरा गृहीता । बाहोरिति
द्विवचनं सामान्यपेक्षया, कदाचित् कस्मिंश्चिद्बाहौ भवति ।
'अनिलादिता' इत्यत्रापि संबध्यते । चकारोऽत्र गृध्रसीविश्वान्यो-
र्नामान्तरमनुक्तं खल्यभिधानं समुच्चिनोति । अन्ये तत्रापि 'तलं
प्रत्यङ्गुलीनाम्' इति पूर्ववद्वितीयान्तं पठन्ति, तेन तलं लक्षीकृत्य
या कण्डरा बाहुपृष्ठतश्च या कण्डरेति कण्डराद्वयं गृह्यते ॥७५॥

न्या० च०-सक्थिसामान्यादेकबाहुगतसदृशविकारं दर्श-
यन्नाह—तलं प्रत्यङ्गुलीनामित्यादि । 'अनिलादिता' इति
पूर्ववाक्यतः शेषः । तलशब्दोऽयमुपरि वर्तते, यथा—भूत-
लमिति; तेन बाहुपृष्ठत इति संगतार्थः । इयमपि
वाताद्वातकफाच्च; गृध्रसीसामान्यात् । विश्वाचीति चका-
रोऽत्र गृध्रसीविश्वान्योर्नामान्तरमनुक्तं खल्यभिधानं
समुच्चिनोति । उभे अन्येते शूलावमोदनादिवातरुग्निदिने
खलीसंज्ञे, 'खली तु पादजङ्घेकरुंटीशूलावमोदिनी (च.
वि. अ. २८) इति चरके समर्थेन गृध्रसीविश्वान्योर्विषये-

१ 'पार्ष्णि प्रत्यङ्गुलीनां' इति पा० । २ 'संक्षः' इति
पा० । ३ 'तलं प्रत्यङ्गुलीनां' इति पा० । ४ 'कण्डरापेक्षया'
इति पा० । ५ 'करमूलवमोदिनी' इति चरके पाठः ।

यमिति प्रतीयते । हारीते तु गृध्रसीविश्वान्योः प्रतिपदमेव
खलीसंज्ञा कृता ॥ ७५ ॥

वातशोणितजः शोफो जानुमध्ये महारुजः ॥

शिरः क्रोष्टुकपूर्वं तु स्थूलः क्रोष्टुकमूर्ध्ववत् ॥ ७६ ॥

नि० सं०-क्रोष्टुकशिर आह—वातेत्यादि । यो जानुमध्ये
वातशोणितजो महारुजः क्रोष्टुकमूर्ध्ववत् स्थूलः शोफो भवति
स क्रोष्टुकशिर इति ज्ञेयः । वातशोणितज इति वातशोणिताभ्यां
जातो वातशोणितजः, न पुनर्वातरक्तेन व्याधिना जनितः; अन्ये
तु वातेन शोणितेन च जात इति नेच्छन्ति, किं तर्हि वातर-
क्तज इति रोगकारणमेव रोगमिच्छन्ति । शिरः क्रोष्टुकपूर्वमिति
क्रोष्टुकशब्दपूर्वं शिरः, तस्य रोगस्य 'क्रोष्टुकशिर' इति नामे-
त्यर्थः । क्रोष्टुकमूर्ध्ववत् शृगालमस्तकवत् ॥ ७६ ॥

न्या० च०-पूर्वाभिहितसक्थिदेशाश्रयं विकारं दर्शय-
न्नाह—वातशोणितज इत्यादि । रोगकारणमेव रोगमिच्छन्ति;
तेन वातशोणितरोगहितं च चिकित्सितमिति विशेषः । स तु
शृगालशीर्षतुल्यत्वात् क्रोष्टुकशिर इति व्याधिरुच्यते ॥ ७६ ॥

वायुः कट्यां स्थितः संक्षः कण्डरामाक्षिपेचदा ॥
खञ्जस्तदा भयेज्जन्तुः, पङ्कः संक्षोर्द्वयोर्वधात् ॥७७॥

नि० सं०-खञ्जपङ्कलवातावाह—वायुरित्यादि । आक्षिपे-
दिति ईषत् क्षिपेत्, खञ्जे विकल्पात्तेर्दर्शनात् । संक्षोर्द्वयोर्वधा-
दिति सर्वथा गतिविधातात् पङ्कुरित्यर्थः । द्वयोरिति पुनैरुक्ति-
प्रसङ्गाद्युपपत्तं सक्थिद्वयवधादित्यर्थः ॥ ७७ ॥

प्रकामन् वेपते यस्तु खञ्जनिव च गच्छति ॥

कलायखञ्जं तं त्रिद्यान्मुक्तसन्धिप्रबन्धनम् ॥ ७८ ॥

नि० सं०-कलायखञ्जमाह—प्रकाम्नित्यादि । प्रकामन्
पादविक्रमं कुर्वन्, गमनारम्भ एव वेपते कल्पयखञ्ज इत्ययं
खञ्जादिशेषः । मुक्तसन्धिप्रबन्धनमिति शिथिलसन्धिप्रबन्धन-
मित्यर्थः ॥ ७८ ॥

न्या० च०-सक्थिश्रितमेवापरं विकारं दर्शयन्नाह—
वायुः कट्याश्रित इत्यादि । आक्षिपेत् ईषत् क्षिपेत्; आह
ईषदर्थे, खञ्जे विकल्पात्तेर्दर्शनात् । संक्षोर्द्वयोर्वधात्

१ "विश्वान्योर्विषये चकारोऽत्र गृध्रसीविश्वान्योः खलीसंज्ञां दर्श-
यति, तयोरपि करमूलवमोदनकारित्वात्; यदुक्तं हारीते—'विश्वान्योर्विषये
गृध्रसी चोक्ता खली तीव्ररुजान्विता" इति गयदासः" इति
मधुकोशव्याख्यायाम् । २ 'महारुजः शोफो भवति तत् क्रोष्टु-
कपूर्वं क्रोष्टुकमूर्ध्ववत् स्थूलं शिरो ज्ञेयम्' इति पा० । ३ 'चिकि-
त्साभेदायं पृथक् पठितः' इति गयदासः ।" इति मधुकोश-
व्याख्यायाम् । ४ 'कट्याश्रितः' इति गयदाससमतः पाठः ।
५ 'पौनरुत्तयप्रसङ्गात्' इति पा० । ६ "किञ्चिद्द्विभवाविति
गयदासः" इति मधुकोशव्याख्यायाम् ।

सर्वथा गतिविघाते तु पङ्कः । खञ्जतः कलायखञ्जे कण्डरा-
द्वयसंधिबन्धमुक्तत्वात् प्रकामन् नरो वेपते इति विशेषः,
अन्यत् सर्वं तुल्यमेव । यदाह—खञ्जिच च गच्छतीति
॥ ७७ ॥ ७८ ॥

न्यस्ते तु विषमं(मे) पादे रुजः कुर्यात् समीरणः ॥
घातकण्टक इत्येव विज्ञेयः खड्ग(ल)काश्रितः ॥ ७९ ॥

नि० सं०—वातकण्टकमाह—न्यस्त इत्यादि । न्यस्ते तु
विषमं पाद इति विषमस्थाने निक्षिप्ते पादे इत्यर्थः । खड्ग(ल)-
काश्रित इति पादजङ्घासन्धिसंश्रय इत्यर्थः, 'पाष्ण्याश्रयः'
इत्यन्ये ॥ ७९ ॥

न्या० च०—अपरं सक्थिरोरुं दर्शयन्नाह—न्यस्ते
त्वित्यादि । सुडकाश्रयः पादजङ्घासन्धिसंश्रयः; 'पाष्ण्या-
श्रयः' इत्यन्ये ॥ ७९ ॥

पादयोः कुरुते दाहं पित्तासृक्सहितोऽनिलः ॥
विशेषतश्चक्रमणात् पाददाहं तमादिशेत् ॥ ८० ॥

नि० सं०—पाददाहमाह—पादयोरित्यादि । विशेषतश्चक्र-
मणादिति विशेषेण गच्छतः, तिष्ठतस्तु सामान्येन ॥ ८० ॥

न्या० च०—विशेषतश्चक्रमतः विशेषेण गच्छतः; तिष्ठ-
तस्तु सामान्येन ॥ ८० ॥

हृष्यतश्चरणौ यस्य भवतश्च प्रसुप्तवत् ॥
पादहर्षः स विज्ञेयः कफवातप्रकोपजः ॥ ८१ ॥

नि० सं०—पादहर्षमाह—हृष्यत इत्यादि । हृषत इति
हर्षो रोमाश्च प्रायो वेदनाविशेषोऽन्तःशीतकरः । भवतश्च प्रसुप्त-
वदिति स्पर्शाज्ञानात् सुप्ताश्रय भवत इत्यर्थः ॥ ८१ ॥

न्या० च०—पादहर्षः कफान्वितेन वातेन । हर्षो रोमा-
श्चाप्योऽन्तःशीतकरो वेदनाविशेषः । सुप्तकौ स्पर्शास्था-
वेदनात् सुप्ताश्रयः । अर्धं पाददाहविपरीतः पादहर्षो
वातकफान्वां चिरविषमपादन्वालादिना; परः पाददाहः खड्ग
सिरामुखपीडनावृतेन वायुना, सोऽन्वाद् भिन्नः; सिरा-
मुखावृत्तत्वेन तद्विवृतौ स्वयमेव प्रशमते ॥ ८१ ॥

अंसदेशस्थितो वायुः शोषयित्वाऽसबन्धनम् ॥
सिराश्चाकुञ्च्य तत्रस्थो जनयत्यवबाहुकम् ॥ ८२ ॥

नि० सं०—अंसशोषावबाहुकावाह—अंसदेशेत्यादि । अंस-
समीपोपलक्षितो देशोऽंसदेशः; अंसो बाहुशिरः । अंसबन्धनं
श्लेष्माणमित्यर्थः । अंसबन्धनं शोषयित्वा 'अंसशोषं रोगं
करोति' इति वाक्यशेषो ज्ञेयः । तत्रस्थः अंसदेशस्थित
इत्यर्थः ॥ ८२ ॥

न्या० च०—अंसं पूर्वोक्तविश्वान्नीशेषं रोगं दर्शयन्नाह—
अंसदेशस्थितो वायुरित्यादि । घातुक्षयकृत एव वायुः,
शोषयेदंसबन्धनमिति शोषस्व वातकृतत्वात्; कफावृत्तस्य

शोषासामर्थ्यात् । अंसबन्धनं श्लेष्मा, वेध्नातीति बन्धनं;
कथं पुनरंसबन्धनं कफादुच्यते? तस्यैव बन्धनेऽधिकारात्;
तदुक्तं—“सन्धयः साधु वर्तन्ते संश्लिष्टाः श्लेष्मणा तथा”;
(शा. अ. ४), तथा—“गुणाः कालात् परं श्लेष्मा बन्धनेऽङ्गोः
सिरायुतः” (उ. त. अ. १) इति । तत्रस्थ एव आकुञ्च्य
सिरा अवबाहुकं जनयतीति । चकारो भिन्नकमे । अवबाहुकः
संधिगतेन कफश्लेहेन वातेन च, संधिगतत्वात्; अंससंधेश्च
कफस्थानत्वात् । द्वावेतौ व्याधी । यदाह—“अंसशोषाव-
बाहुकयोरंसमध्यतः” (शा. अ. ८) इति । यथा चैतयो-
र्वातरोगयोरपि सिराव्यधस्तथा तत्रैव वक्ष्यामः ॥ ८२ ॥

यदा शब्दवहं स्रोतो वायुरावृत्य तिष्ठति ॥
शुद्धः श्लेष्मान्वितो वाऽपि बाधिर्यं तेन जायते ८३

नि० सं०—बाधिर्यमाह—यदेत्यादि । शुद्धः केवलः ।
अपिशब्दाद्रूपित्वावरणयोरुपसंग्रहः । यद्यप्यर्थं व्याधिः
शालाक्येऽपि पठ्यते, तथाऽप्यत्रापि पठनीयः, वृद्धसंम-
त्त्वात् ॥ ८३ ॥

हनुशङ्खशिरोप्रीवं यस्य भिन्दन्निवानिलः ॥
कर्णयोः कुरुते शूलं कर्णशूलं तदुच्यते ॥ ८४ ॥

नि० सं०—कर्णशूलमाह—हनुशङ्खेत्यादि ॥ ८४ ॥

न्या० च०—बाधिर्यकर्णशूलौ वातव्याधौ शालाक्येऽपि
च पठ्येते, अत्र वातव्याधिविकिरसार्धत्वात् । रोगेषु
यदुक्तं—“बलात्कं सर्वथैवोपयोऽयं वातव्याधावन्यदुक्तं
च यत् स्यात्” इति । वातस्य वातेतरदोषावरणादाधि-
न्यार्धमितरदोषस्य शालाक्ये । तदुक्तं शालाक्ये—“करोति
दोषैश्च यथास्वमावृतः” (उ. त. अ. १८) इति । तेनो-
भवन्न उभयकर्मावेक्षिणी विकिरिता । बाधिर्यकर्णशूले उभ-
यलक्षणार्धमत्र पठिते; तेन प्राणनासादीनामपि वातव्याधा-
वरणः । शुद्धः श्लेष्मान्वितो वाऽपि बाधिर्यं तेन जायते
इति अपिशब्दाद्रूपित्वावरणयोरुपसंग्रहः ॥ ८३ ॥ ८४ ॥

आवृत्य सकफो वायुर्धमनीः शब्दवाहिनीः ॥
नरान् करोत्यक्रियकान्मूकमिन्मिणगद्गदान् ॥ ८५ ॥

नि० सं०—जिह्वागतवातरोगं दर्शयन्नाह—आवृत्तेत्यादि ।
आवृत्य अवरुन्धेत्यर्थः । मूको वचनरहितः, मिन्मिणः सानु-
नासिकवाक्, गद्गदोऽव्यक्तवाक् ॥ ८५ ॥

न्या० च०—ऊर्ध्वगतरोगासामान्वादिनिद्रोषतापसामा-
न्याद्वा जिह्वागतवातरोगं दर्शयन्नाह—आवृत्य वायुः सकफ
इत्यादि । अयमेव हि धमनीवातरोगादिविकिरिते वात-
व्याधवुक्तः । अक्रियकामिति अविद्यमानक्रियकान् ।
मूकोऽवचनः; तदभावे नम्, अमक्षिकवत्; मिन्मिणगद्ग-
दयोरीपदर्शं, अनुदराकन्यावत् । मिन्मिणः सानुनासिकवाक्,
गद्गदो लुप्तपदव्यञ्जनाभिधायी । शब्दवाहिनीरावृत्तेति
अभिविधावाक्, संपूर्णोर्ध्वदर्थेषु मूकमिन्मिणगद्गदेषु ॥ ८५ ॥

अधो या वेदनां याति वर्चोमूत्राशयोत्थिता ॥
 भिन्दतीव गुदोपस्थं सा तूनीत्यभिधीयते ॥ ८६ ॥
 गुदोपस्थोत्थिता सैव प्रतिलोमविसर्पिणी ॥
 बेगैः पक्काशयं याति प्रतितूनीति सा स्मृता ॥ ८७ ॥
 नि० सं०—तूनीवातमाह—अधो येत्यादि । भिन्दतीव
 गुदोपस्थमिति भेदं कुर्वतीव गुदोपस्थस्येत्यर्थः । प्रतिलोमविस-
 र्पिणी अध-उत्थितोर्ध्वगामिनी । वेगैरिति वेदनावेगैर्मुहुर्मुहुः
 स्वभावोपशमोपलक्षितैः, 'प्रतिलोमं प्रधाविता' इति केचित्
 ॥ ८६ ॥ ८७ ॥

न्या० च०—अधःस्रोतोऽभिधातव्याधिं निर्दिशन्नाह—
 अधो वा वेदना यातीत्यादि । वेदना शूलम् । वर्चोमूत्राश-
 योत्थितेति विष्णुमूत्राधाराभ्यां व्यससमस्ताभ्यामुत्थिता जाता ।
 भिन्दतीव विदारयतीव; स्वव्याप्त्य यथासंख्यं व्यससम-
 क्तगुदोपस्थं याति । गुदोपस्थमिति प्राण्यङ्गत्वादेकवङ्गावः ।
 उपस्थो मूत्रमार्गः । भिन्दतीवेति भेदमिव कुर्वती गुदोप-
 स्थम् । गुदोपस्थोपस्थिता सैव प्रतिलोमं प्रधावितेति
 पक्काशयं बेगैः प्रधाविता 'भिन्दतीव' इति पूर्ववाक्या-
 ष्ठेषः ॥ ८६ ॥ ८७ ॥

साटोपमस्युग्ररुजमाध्मातमुदरं भ्रुशम् ॥
 आध्मानमिति जानीयाद्दोरं वातनिरोधजम् ॥ ८८ ॥
 नि० सं०—आध्मानमाह—साटोपमित्यादि । आटोपं
 संवलनं, तेन सह वर्तते इति साटोपम् । उदरमत्र पक्काशयः ।
 घोरं कष्टकारि ॥ ८८ ॥

विमुक्तपार्श्वद्वयं तदेवामाशयोत्थितम् ॥
 प्रत्याध्मानं विजानीयात् कफव्याकुलितानिलम् ८९ ॥
 नि० सं०—प्रत्याध्मानमाह—विमुक्त्यादि । तदेव आध्मा-
 नमेव । आमाशयोत्थितं नाभिस्तनान्तरोत्थितम् । अत एव
 हृदयपार्श्वयोरप्यधिष्ठानत्वस्य प्राप्तं निरसन्नाह—विमुक्तपार्श्वद्व-
 यमिति । व्याकुलित आवृतः ॥ ८९ ॥

न्या० च०—प्रतिशब्दविशेषितमपरमपि रोगं दर्शय-
 न्नाह—साटोपमस्युग्ररुजमित्यादि । आटोपः संवलनं, तेन
 सह वर्तते । घोरं कृच्छं, कष्टकारित्वात् । उदरमत्र पक्काशय
 एव, प्रत्याध्मानस्यामाशयसमुत्थितत्वात् । तदेव आध्मान-
 मेव । साटोपमामाशयसमुत्थितम् । आमाशयस्य नाभिस्त-
 नान्तरावधित्वाद्द्वयपार्श्वयोरप्यधिष्ठानत्वस्य प्राप्तं निर-
 सन्नाह—विमुक्तपार्श्वद्वयं । विमुक्तं पार्श्वद्वयं हृदयं मर्म
 येन सत्तथा ॥ ८८ ॥ ८९ ॥

अष्टीलावद्धनं ग्रन्थिमूर्ध्वमायतमुन्नतम् ॥
 वाताष्टीलां विजानीयाद्बहिर्मागोवरोधिनीम् ॥ ९० ॥
 एनामेव रुजायुक्तां वातविष्णुत्रोधिनीम् ॥
 प्रत्यष्टीलामिति वदेज्जठरे तिर्यगुत्थिताम् ॥ ९१ ॥
 इति सुश्रुतसंहितायां निदानस्थाने वात-
 व्याधिनिदानं नाम प्रथमोऽध्यायः ॥ १ ॥

नि० सं०—वातःष्टीलामाह—अष्टीलावदित्यादि । "अष्टीला
 उत्तरापथे दीर्घवर्तुलपाषाणविशेषः" इत्येके, "चर्मकारणां वर्तुल-
 दीर्घा लौही भाण्डः" इत्यपरे । घनः संहतावयवः । आयतो
 दीर्घः । बहिर्मागोणि वातविष्णुत्राणि । अन्येऽत्र 'नामेरधस्तात्
 संजातं चलं वा यदि वाऽचलम्' इति पठन्ति । प्रत्यष्टीलामाह—
 एनामेवेत्यादि । एनामेव अष्टीलाम् । तिर्यगुत्थितत्वेनाष्टीलायाः
 सकाशात् प्रत्यष्टीलाया भेदः । अस्याग्रे केचिदुरुस्तम्भं पठन्ति,
 तत्र, चिकिरसायां पठिष्यमाणत्वाच्चिबन्धकारणामसंमत-
 त्वाच्च ॥ ९० ॥ ९१ ॥

इति श्रीडल्हणविरचितायां निबन्धसंग्रहाख्यायां सुश्रुत-
 व्याख्यायां निदानस्थाने प्रथमोऽध्यायः ॥ १ ॥

न्या० च०—प्रतिशब्दविशेषणसामान्यादुदरगतसामा-
 न्यात्सापरमपि वातरोगं निर्दिशन्नाह—अष्टीलावद्धनं ग्रन्थि-
 मित्यादि । 'अष्टीला उत्तरापथे वर्तुलपाषाणः' इत्येके; 'चर्म-
 कारणां वर्तनीया लौही भाण्डः' इत्यपरे । बहिर्मागोवरो-
 धिनी बहिर्मागोणि वातविष्णुत्राणि, तेषां नियमेन रोधिनी
 या; तामेव तिर्यगुत्थितां वातविष्णुत्रोधिनीलां प्रत्यष्टीलां
 निर्दिशेत् । उभे अप्येते पक्काशयोत्थिते; अत्रैव वाताद्य-
 वरोधेन क्रियोपलम्भात् । अन्ये तत्र 'नामेरधस्तात् संजातं
 चलं वा यदि वाऽचलम्' इति पठन्ति ॥ ९० ॥ ९१ ॥

इति सौश्रुते शल्यतन्त्रे श्रीगणदासाचार्यविरचितायां
 न्यायचन्द्रिकायां पञ्जिकायां वातव्याधि-
 निदानं समाप्तम् ।

द्वितीयोऽध्यायः ।

अथातोऽर्शां निदानं व्याख्यास्यामः ॥ १ ॥
 यथोवाच भगवान् धन्वन्तरिः ॥ २ ॥

नि० सं०—अथेत्यादि । निदानं हेतुलक्षणनिर्देशः
 ॥ १ ॥ २ ॥

न्या० च०—वातव्याधिनिदानानन्तरमर्शोनिदानारम्भः,
 वातविष्णुत्रोधिनीमिति पूर्वप्रक्रान्तत्वात्, अर्शां च
 वातादिसिरोधित्वेन सामान्यात्, शस्त्रक्षारादिकर्मत्रयसाध्य-
 त्वेन शल्यतन्त्रव्याधिप्रधान्याच्च । अर्शां निदानं हेतुलक्षण-
 निर्देशः ॥ १ ॥ २ ॥

षडर्शांसि भवन्ति वातपित्तकफशोणितसन्नि-
 पातैः सहजानि चेति ॥ ३ ॥

नि० सं०—षडर्शांसीत्यादि । ननु, वातपित्तकफशोणित-
 सन्निपातैः सहजानि चेत्यनेनैव षट्संख्याया लब्धत्वात् कथं

षष्टिति संख्यानिर्देशः ? उच्यते—द्विदोषजनिताशोंगणनापरि-
हारार्थम् । यद्यपि शोणितधिष्ठाना वातादयो रक्तार्शासा-
मारम्भकाः, तथाऽप्युपचारात् 'शोणितजानि' इत्युच्यन्ते;
यथा—घृताधिष्ठानेनाग्निना दग्धो 'घृतदग्ध' इत्युच्यते ॥ ३ ॥

न्या० च०-षडर्शासि भवन्तीति प्रथमं संख्याकरणं
षट्संख्यायां वातादीनां बलवद्विग्रहादिषु हेतुषु, रौक्षादि-
स्वभावलिङ्गेषु, कर्मादिकार्यलिङ्गेषु, साध्यासाध्यचिकित्सितेषु
चाङ्गभूतत्वात् । षडर्शासि भवन्तीत्यस्य सूत्रस्य भाष्यं—
वातपित्तकफशोणितसन्निपातैः सहजानि चेति । ननु च
षट्स्वावधारणं विरुध्यते, संसृष्टार्शःषड्गुण्यपि दर्शितत्वात् ।
तदुक्तं—“अर्शासु दृश्यते रूपं यदा वै दोषयोर्द्वयोः ।
संसर्गं तं विजानीयात् संसर्गः षड्विधः स्मृतः” इति ।
उच्यते—व्याख्यातोऽयमर्थः—यत्र प्रकृतिसमसमवेतः स-
न्निपातः संसर्गो वा न तत्र संख्यातिरेकमापादयति,
समुदायिभ्योऽनन्यः समुदाय इति कृत्वा; प्रत्येकवातादि-
दोषधातुलिङ्गस्य संसर्गस्य चिकित्साया एकत्वेन वातादिष्वे-
वाचरुदत्त्वात् । तदुक्तं चरके—“पञ्च गुल्मा इति वात-
पित्तकफसन्निपातशोणितजाः” (च. सू. अ. १९) इत्य-
भिधाय पुनराह—“संसृष्टलिङ्गानपरंस्तु गुल्मांस्त्रीना-
दिशेदोषधकल्पनार्थम्” (च. चि. अ. ५) इति; यदि च
समुदायिभ्योऽनन्यः समुदाय इति प्रत्येकवातादिदोषजेषु
संसर्गजावरोधो न भवति तदा 'पञ्च गुल्माः' इति पञ्च-
संख्यावधारणं विरुध्यते । अन्ये पुनराहुः—सन्निपातश-
ब्दस्य ष्युत्पादितत्वात्.....तच्च, चरकादिषु सांसर्गिकाणाम-
र्शासां प्रदर्शितत्वात् ॥ ३ ॥

तत्रानात्मवतां यथोक्तैः प्रकोपणैर्विद्वद्ध्याध्यशन-
स्त्रीप्रसङ्गोक्तटुकासनपृष्ठयानवेगविधारणादिभि-
र्विशेषैः प्रकुपिता दोषा एकशो द्विशः समस्ताः
शोणितसंहिता वा यथोक्तं प्रसृताः प्रधानधमनी
रनुप्रपद्याधो गत्वा गुदमागम्य प्रहृष्य गुदवली-
मांसप्ररोहाङ्गनयन्ति विशेषतो मन्दाग्नेः, तथा
तृणकाष्ठोपललोष्ठवंस्त्रादिभिः शीतोदकसंस्पर्श-
नाद्वा कन्दाः परिवृद्धिमासाद्यन्ति, तान्यर्शासी-
त्याचक्षते ॥ ४ ॥

नि० सं०-अर्शासां हेतुः संप्राप्तिं च दर्शयन्नाह—
तत्रेत्यादि । प्रकुपिता दोषा मांसप्ररोहाङ्गनयन्तीति संबन्धः ।
अनात्मवताम् अजितेन्द्रियाणाम् । यथोक्तैः प्रकोपणैर्बलवद्विग्र-
हादिकोधुशोकादिदिवास्वप्नादिभिः । विरुद्धं बहुधा हिताहिती-
योक्तम् । स्त्रीप्रसङ्ग इत्यत्र प्रशब्देनात्यन्तसक्तिः प्रतिपाद्यते ।
'गुदपाष्णांसमायोगः प्राहुरक्तटुकासनम्', 'उकुडु' इति लोके ।
अश्वादीनां पृष्ठेन गमनं पृष्ठयानम् । वेगविधारणशब्देन वात-
विष्णुत्रावीनां वेगधारणम् । विरुद्धाशनशब्देन गुरुशीताभि-
ष्यन्दिदिवास्वप्नात्म्यप्रमिताशनवीनि गृह्यन्ते । विशेषैर्भेदैः ।

तेषां निदानमभिधाय संप्राप्तिमाह—यथोक्तमित्यादि । प्रसृता
इति 'किष्णोदकपिष्टसमवाय इवोद्विक्तानां प्रसरो भवति' (सू.
अ. २१) इत्यादिक्रमेण प्रसृताः । प्रधानधमनीः पुरीषवाहिनीः ।
अनु पश्चात्, प्रपद्य प्राप्य । गुदवलीरिति बलिस्त्वक्संकोचः ।
मन्दाग्नेर्विशेषतोऽतिशयेन मांसप्ररोहाङ्गनयन्तीति संबन्धः ।
तथा तृणेत्यादि । परिवृद्धिमासाद्यन्ति प्राप्नुवन्तीत्यर्थः ।
आचक्षते इति 'पूर्वाचार्या' इत्यध्याहारः ॥ ४ ॥

अर्शासां हेतून्तीतावेक्षणैः निर्दिशन्नाह—यथोक्तैः प्रको-
पणैरित्यादि । प्रकोपयन्तीति प्रकोपणानि वातादिदोषाणां
संचयहेतवः प्रकोपहेतवश्च, दोषाणामसंस्थितानां च
प्रकोपाभावात् । यथोक्तैरिति पदार्थानतिवृत्तावच्छेपी भावः ।
“तृतीयाससम्योर्बहुलम्” (पा. अ. २।४।८४) इति तृतीया,
बहुवचनस्याभावाभावः । यथोक्तप्रकारमनुवात्तः । अथवा
वाक्यभेदेत् येन प्रकारेणोक्तैः । तत्र संचयहेतवः ऋतु-
चर्योदिताः, प्रकोपहेतवो व्रणप्रक्षोदिता बलवद्विग्रहादयः ।
केचिद्याधिहेतून्पि विरुद्धाध्यशनस्त्रीसंगोक्तटुकासनानीन्
पठन्ति । एकैकश इति वीप्सायां शसुप्रत्ययः । एके
'द्विशः' इति न पठन्ति । शोणितस्य च प्राधान्यार्थं
पृथक् शोणितग्रहणं; तदुक्तं व्रणप्रक्षयस्य द्वितीये दर्शने—
“तदेभिरेव शोणितचतुर्थैः” (सू. अ. २१) इति,
यदुक्तं पूर्व—दोषा अपि स्वस्था धातवो दधतीति
कृत्वा; यदाह चरकः—“विकारो धातुवैषम्यम्” (च.
सू. अ.) इति, धातुवैषम्यमिति दोषधातुमलवैषम्यमि-
त्यर्थः । वृद्धिक्षयाभ्यामस्वस्था धातवोऽपि दोषाः; यदाह
चरकः—“किञ्चिदोषप्रशमनं” (च. सू. अ. १) इति;
दुष्टवातादिधातुमलप्रशमनमित्यर्थः । दोषशब्दो दुष्टेषु
धातुष्वपि वर्तते, तदर्थुकमेव “अत्रैतावता शोणितस्यैकस्यैव
दोषत्वमुच्यते किं तर्हि न रसादीनामपि; व्रणप्रभे तु व्रणे
शोणितस्य प्राधान्यार्थं हेत्वादिषु पृथग्ग्रहणम्” इति ।
तथा व्याधिसमुद्देशीये “दोषदूषितेष्वत्यर्थं धातुषु संज्ञा
क्रियते रसजोऽयं रक्तजोऽयम्” (सू. अ. २४) इत्यादि ।
अतोऽत्र शोणितस्य सामान्ये धातुत्वे दोषत्वमपीति विशेष-
णेन शोणितस्य दोषवचनं सहेतुकमेवेति । तेषामिदानीं
प्रसरपूर्वकस्थानसंश्रयलक्षणां संप्राप्तिं दर्शयन्नाह—यथोक्तं
प्रसृता इत्यादि । यथोक्तमिति उक्तप्रकारानतिक्रमेण
प्रसृताः । अधोगमनादधोजातानन्यान् विकारान् कुर्वो
न कुर्वन्तीत्याह—प्रधानधमनीमे(र)नुस्येति । प्रधान-
मनीमि(र)िति “अधोगतास्तु वातमूरपुरीषशुक्रार्त-
वादीन्यधो वहन्ति । तासु पित्ताशयमभिप्रपञ्जास्तत्रस्थ-
मन्नपानरसमभिविपकमौष्ण्याद्विच्येचयन्त्योऽभिवहन्त्यः शरीरं
तर्पयन्ति, अर्पयन्ति शोष्यगानां तिर्यगणां च, रसस्थानं
चाभिपूरयन्ति; आमपक्वाशयान्तरं च त्रिधा जायन्ते” (शा.
अ. ९) । प्रधानग्रहणमप्रधानां निरस्यति । अधोगत्वेऽपि
बस्वाविरोगं निरसन्नाह—गुदमागम्येति । तत्रापि कुतो न

भगन्दरबद्धगुदगुदभंशदीन् कुर्वन्तीत्याह—विशेषतो मन्दा-
शेरिति । मन्दाप्रविशेषादिति समानाधिकरणे पञ्चमी ।
मन्दाप्रविशेषतोऽर्शासि जनयन्ति । केचिद्विशेषजानामेव
गृणादीन् परिवृद्धिहेतुनाहुः । पठन्ति च—‘तृणलोष्टो-
पलबन्धादिशीतोदकसंस्पर्शाद्द्विमासादयन्ति, तान्धर्शासी-
त्याचक्षते’ । इतिशब्देनात्र शैलीपरिभाषितत्वमर्शासां द्योत-
यति । यदाह चरकः—‘केचिद्भ्यांसमेव क्षेत्रमुपदिशन्त्य-
र्शासां; तथा—शिश्रममपत्यपथमित्यादि । अंधिमांससंज्ञ-
एषः । गुदवलिजानां त्वर्शासीति तत्रे संज्ञा’ (च. वि.
अ. १४) इति । अन्ये तु विशेषतो गुदमेदगास्व-
शांस्वेव जनयन्ति ॥ ४ ॥

तत्र स्थूलाक्षप्रतिबद्धमर्धपञ्चाङ्गुलं गुदमाहुः,
तस्मिन् धलयस्तिष्ठोऽध्यर्धाङ्गुलान्तरसंभूताः प्रवा-
हणी विसर्जनी संवरणी चेति चतुरङ्गुलायताः;
सर्वास्तिर्यगेकाङ्गुलोच्छ्रिताः ॥ ५ ॥
शङ्खावर्तनिभाश्चापि उपर्युपरि संस्थिताः ॥
गजतालुनिभाश्चापि वर्णतः संप्रकीर्तिताः ॥
रोमान्तेभ्यो यवाध्यर्धो गुदौष्ठः परिकीर्तितः ॥ ६ ॥

नि० सं०—इदानीं गुदं गुदवलीक्ष विवृण्वन्नाह—तत्रे-
त्यादि । स्थूलाक्षं कव्यत्रं ‘गुदाक्षं’ इति प्रतिदम् । अर्धपञ्चा-
ङ्गुलमिति अर्धपञ्चममङ्गुलं यस्मिन् तत्तथा, एतेन सार्धचतुरङ्गु-
लप्रमाणं गुदमित्यर्थः । अध्यर्धाङ्गुलान्तरसंभूता इति सार्धैकाङ्गु-
लान्तरसंजाताः । तत्रोपरितनं वलित्वयं शङ्खावर्तनिभं प्रत्येकम-
न्तरेण सह सार्धैकाङ्गुलं, प्रथमा तु वलिरन्तरेण विनैकाङ्गुलो-
च्छ्रया, अर्धाङ्गुलस्तु गुदौष्ठ इदंशं बोद्धव्यम् । अत एव ‘प्रथमा
तु गुदौष्ठादङ्गुलमात्रे’ इत्यत्रे वक्ष्यति । तासां नामान्याह—
प्रवाहणीत्यादि । प्रवाहयतीति प्रवाहणी, विसृजतीति विसर्जनी,
संवृणोतीति संवरणी । गुदौष्ठप्रमाणमाह—रोमान्तेभ्य इत्यादि ।
रोमान्तेभ्यो रोमप्रान्तेभ्यः रोममालिकायाः । यवाध्यर्धः
सार्धो यवः, अर्धाङ्गुलप्रमाण इत्यर्थः, अङ्गुलस्य त्रियवप्रमाण-
त्वात् ॥ ५ ॥ ६ ॥

प्रथमा तु गुदौष्ठादङ्गुलमात्रे ॥ ७ ॥

नि० सं०—प्रथमा वलिर्गुदौष्ठात् कियदूरे भवतीत्याह—
प्रथमेत्यादि । प्रथमा ‘वलिः’ इति शेषः ॥ ७ ॥

न्या० च०—तत्राङ्गुदाङ्गुलिवलीक्षापि विवृण्वन्नाह—तत्र
स्थूलाक्षप्रतिबद्धमित्यादि । प्रवाहणीति प्रपूर्णात् ‘वह’ प्रयत्ने,
इत्यस्मात् कर्तरी णट् । विसृजतीति विसर्जनी । संवृणो-
तीति संवरणी । तासु का किं प्रमाणेति दर्शयन्नाह—तत्र

१ ‘तदहल्यधिमांसदेशतया’ च इति वर्तमानचरकपुस्तके
पाठः । २ ‘अत्र चतुरङ्गुलायता इति संकुञ्चितावस्थायामित्येवावधेयं,
अन्यथा पुंसां नारीणां च यथाक्रममुपदेश्यमाणं पञ्चषडङ्गुलपरिणा-
हमशौयश्मनुष्यपत्रं स्यात्, स्त्रीतःप्रमाणापेक्षया स्थूलतरत्वात्’ इति
द्वाराणधन्वः । ‘चतुरङ्गुलाः, ताः सर्वाः’ इति पा० ।

रोमान्तेभ्य इत्यादि । यवाध्यर्धः सार्धयवः । एतेन त्रियवोऽ-
ङ्गुलः, सार्धेन यवेनार्धाङ्गुलत्वात् । तत्र भालुकिः—‘तस्य
वलीरोममालिका, तस्या उपर्यध्यर्धयवमात्रो गुदौष्ठः,
तस्मादूर्ध्वमङ्गुलमात्रा प्रथमा, द्वितीयाऽध्यर्धमङ्गुला, तृती-
याऽपि तथैव’ इति । भोजेऽपि—‘रोमान्तेभ्यो यवाध्यर्धं
गुदौष्ठं परिचक्षते । गुदौष्ठादङ्गुलं चैव प्रथमां तु वलिं
विदुः’—इति । तत्र गुदौष्ठादार्धाङ्गुलमेव गुदौष्ठेऽर्शासां
संभव इति ॥ ५-७ ॥

तेषां तु भविष्यतां पूर्वरूपाणि—अत्रेऽश्रद्धा
कृच्छ्रात् पक्तिरम्लीका परिदाहो विष्टम्भः पिपासा
सक्थिसदनमाटोपः काश्यमुद्गारवाहुल्यमक्ष्णोः
श्वयथुरन्ध्रकृजनं गुदपरिकर्तनमाशङ्का पाण्डुरोग-
ग्रहणीदोषशोषाणां कासश्वासौ बलहानिर्घ्रम-
स्तन्द्रा निद्रेन्द्रियदौर्बल्यं च ॥ ८ ॥

नि० सं०—तेषामित्यादि । भविष्यतां भवितुकामानाम् ।
अम्लीका अम्लोद्गारः । सक्थिसदनम् ऊरुग्लानिः, स्फुटन-
सिवेल्येके । आटोप आध्मानम् । पाण्डुरोगादीनामाशङ्का
विकल्पः । कासश्वासौ भ्रमस्तन्द्रा निद्रेन्द्रियदौर्बल्यं च ‘जायते’
इति शेषः ॥ ८ ॥

न्या० च०—स्थानसंश्रये संप्राप्तिरूपे पूर्वरूपं दर्शय-
न्नाह—तेषां तु भविष्यतामित्यादि । इन्द्रियदौर्बल्यमिति
चक्षुराद्यधिष्ठितदोषेण तच्छक्तियव्याघातादशक्तिपूर्वकरूपादि-
ग्रहणम् ॥ ८ ॥

जातेष्वेतान्येव लक्षणानि प्रव्यक्ततराणि भव-
न्ति ॥ ९ ॥

नि० सं०—तेषां सामान्यरूपमाह—जातेष्वित्यादि । एतानि
पूर्वोक्तानि ॥ ९ ॥

तत्र मारुतात् परिशुष्कारुणविवर्णानि विषमम-
ध्यानि कदम्बपुष्पतुण्डिकेरीनाडीमुकुलसूचीमुख-
कृतीनि च भवन्ति; तैरुपद्रुतः सशूलं संहतमुपवे-
श्यते, कटीपृष्ठपार्श्वमेद्गुदनाभिप्रदेशेषु चास्य
वेदना भवन्ति, गुदमाष्ठीलाप्लीहोदराणि चास्य
तन्निमित्तान्येष भवन्ति, कृष्णतबङ्गनखनयनदशन-
वदनमूत्रपुरीषश्च पुरुषो भवति ॥ १० ॥

नि० सं०—विशिष्टं रूपमाह—तत्रेत्यादि । परिशुष्कानि
अनास्त्रावीणि । अरुणानि ईषद्रक्तानि । विवर्णानि विविधवर्णानि ।
विषममध्यानि नित्रोक्तमध्यानि, केचिदत्र ‘विषमध्यामानि’
इति पठन्ति, व्याख्यानयन्ति च—विषमाणि नित्रोक्तत्वेन,
ध्यामानि दग्धेष्टिकादिवस्तुवर्णानि । तुण्डिकेरी वनकार्पासिका,
तत्पुष्पाकृतीनि । अन्ये तत्र “तुण्डिकेरीनाडीमुकुलसूचीमुख-
सदृशानि भवन्ति” इति पठन्ति, व्याख्यानयन्ति च—तुण्डि-

१ ‘प्रणीदोषोदराणां’ इति पा० । २ ‘नाडीमुखं’ इति पा० ।

केरी बिम्बी, तस्या नाडी नालिका; मुकुलं पुष्पमुकुलं, सूची सीवनद्रव्यम्; एषां मुखसदृशानि भवन्ति । उपद्रुतः अभिभूतः । संहतं घनम् । उपवेद्यते विदुसर्गं कार्यते । गुल्मादीनि चास्य तन्निमित्तानीत्युपद्रवकथनम् ॥ १० ॥

न्या० च०-ततो रूपं दर्शयन्नाह— तत्र मारुतादित्यादि । तत्र 'अर्शांसि नाम जायन्ते नासन्निपतितैस्त्रिभिः' इति सर्वेषामेव (सर्वैर्जवै) उत्कर्षतस्वेकदोषजत्वम्, उत्क्रमेव तदसकृत् "द्रव्यमेकरसं नास्ति, न रोगोऽप्येकदोषजः । योऽधिकस्तेन निर्देशः क्रियते रसदोषयोः" इति । परिशुष्कारूपवर्णानि परितः शुष्काण्यनाम्नाविणीत्यर्थः । कफजान्यपि 'न भिद्यन्ते न स्रवन्ति च' इति वचनाच्छेषाणि स्रवन्त्येव । विषममध्यानि विषमो निम्नोन्नतत्वेन मध्यो भागो येषां तानि । विवर्णानि दग्धेष्टकादिवस्तुवर्णानि । कदम्बपुष्पाकृतीनीति कदम्बो वृक्षकदम्बः, तस्य पुष्पं यथा केसरकण्टकेन निरन्तरं परिपुटितमिव तथाऽर्शांस्यपि निरन्तरत्वकपरिपुटनेन विषमविद्युत्तानि । तुण्डिकेरी बिम्बी, तस्या नाडी नालिका, मुकुलं पुष्पमुकुलं, सूची सेवनद्रव्यम्, एषां मुखकृतिसदृशानीति अनेन प्रवृत्तमुखानीत्युक्तम् । गुल्मादीनि चास्य तन्निमित्तानीत्युपद्रवकथनम् । कृष्णशब्दस्वगादिभिर्वर्णान्तैः सह प्रत्येकमभिसंबध्यते । एवं पित्तजेऽपि पीतशब्दः, एवं श्वेतशब्दः श्लेष्मजेषु ॥ १० ॥

पित्ताग्नीलाग्राणि तनूनि विसर्पीणि पीतावभासानि यकृतप्रकाशानि शुक्रजिह्वासंस्थानानि यवमध्यानि जलौकोवक्रसदृशानि प्रकृिञ्चानि च भवन्ति; तैरुपद्रुतः सदाहं सरुधिरमतिसार्यते, ज्वरदाहपिपासामूर्च्छाश्वास्योपद्रवा भवन्ति, पीतत्वङ्ग्लनयनदशनवदनमूत्रपुरीषश्च पुरुषो भवति ॥ ११ ॥

नि० सं०-पित्तादित्यादि । विसर्पीणि प्रसरणशीलानि । संस्थानमाकारः । यवमध्यानीति पीनमध्यानि मूलप्रयोस्तनूनि । प्रकृिञ्चानि क्लेदत्वावीणि ॥ ११ ॥

न्या० च०-पित्तजानि यवमध्यानीति पीनमध्यानि । शुक्रजिह्वासंस्थानानि शुक्रजिह्वाप्रतनूनि । जलौकोवक्रसदृशानि भिन्नमुखत्वेन सूक्ष्मरन्ध्रवन्मुखानि । प्रकृिञ्चानि क्लेदत्वावीणि ॥ ११ ॥

श्लेष्मजानि श्वेतानि महामूलानि स्थिराणि वृत्तानि चिग्धानि पाण्डूनि करीरपनसास्थिगोस्तनाकाराणि, न भिद्यन्ते न स्रवन्ति कण्डूबहुलानि च भवन्ति; तैरुपद्रुतः सश्लेष्माणमनल्पं मांसघावनप्रकाशमतिसार्यते, शोफशीतज्वरारोचकाविपाकशिरोगौरवाणि चास्य तन्निमित्तान्येव भवन्ति, शुक्रत्वङ्ग्लनयनदशनवदनमूत्रपुरीषश्च पुरुषो भवति ॥ १२ ॥

सु० सं० ३५

नि० सं०-श्लेष्मजानीत्यादि । स्थिराणि कठिनानि । पाण्डूनि धूसराणि । करीरो मरुदेशातिप्रवृद्धो वृक्षविशेषः; पनसो बहिः-कण्टकिकलः 'कटहल' इति लोके, तस्य फलसदृशानि । अनल्पं बहु । शीतज्वरः शीतप्रधानज्वरः ॥ १२ ॥

न्या० च०-कफजानि महामूलानि न पित्तजवत्तनुमूलानि । स्थिराणि कठिनानि । न भिद्यन्ते न स्रवन्ति रक्तजवत् । मांसघावनं सान्द्रमांसक्षालनोदकं, सत्यकाशं तत्क्षयमाह । शीतज्वरः शीतप्रधानो ज्वरः ॥ १२ ॥

रक्तजानि न्यग्रोधप्ररोहविद्रुमकाकणन्तिकाफलेसदृशानि पित्तलक्षणानि च, यदाऽवगाढपुरीषपीडितानि भवन्ति तदाऽत्यर्थं दुष्टमनल्पमसृक् सद्दसा विसृजन्ति, तस्य चातिप्रवृत्तौ शोणितातियोगोपद्रवा भवन्ति ॥ १३ ॥

नि० सं०-रक्तजानीत्यादि । न्यग्रोधप्ररोहो वटप्ररोहः, विद्रुमः प्रवालः, काकणन्तिका गुञ्जा 'विरिहिण्टिका' इति लोके, काकादनीत्यपरे । चकारेणानुबन्धभूतवातकफरूपमनुक्तमपि समुचीयते । शोणितातियोगोपद्रवा आक्षेपकादयः ॥ १३ ॥

न्या० च०-रक्तजानीत्यादि । न्यग्रोधो वटः, तस्य प्ररोहः; एषामन्यतमवर्णसंस्थानानि एकतमवर्णानि, एकतमसंस्थानानि । पित्तलक्षणानि चेति आक्षेपत्ये रक्तपित्तस्य चैकत्वात् । चकारेणानुबन्धभूतवातकफरूपमनुक्तमपि समुचीयते । तदुक्तं रक्तार्शःसु चरके— "तत्रानुबन्धो द्विविधः श्लेष्मणो मारुतस्य च । विद् भवेत् कठिनं रुक्षं" (च. वि. अ. १४) इत्यादि । यवरूपमनुक्तनिर्दिष्टं दृष्टव्यम् । यवमध्यादयो धर्माः सविशेषणाश्चातिसारज्वरादयश्चोपद्रवा अतिदेशेनैव निर्दिष्टा दृष्टव्याः । अत्यर्थदुष्टमनुबन्धभूतवातादिदोषवृषणकृतकृष्णादिवर्णम् । शोणितातियोगोपद्रवा आक्षेपकादयः ॥ १३ ॥

सन्निपातजानि सर्वदोषलक्षणयुक्तानि ॥ १४ ॥

नि० सं०-सर्वदोषलक्षणयुक्तानीति "सर्वेषां चार्शसां यानि लक्षणानि" इति जेज्जटः; गयदासस्तु 'सन्निपातजानि सर्वलक्षणानि' इति पठति, व्याख्यानयति च— "सर्वेषां वातादीनां लक्षणानि स्वभावकर्मभूतानि येषु तानि तथा" इति ॥ १४ ॥

न्या० च०-सन्निपातजानि सर्वलक्षणानीति नात्र सर्वेषां वातादीनां लक्षणानि, एवमसंदेहाय 'त्रिदोषलिङ्गानि' इत्येवं ब्रूयात्; किञ्च 'समुदायिभ्योऽनन्यः समुदायः' इत्यनेन न्यायेन संख्यामेदश्च न प्राप्नोति, संख्यामेदहेतोर्वातादेः कारणस्य लक्षणभूतत्वेन धर्माणामप्यमेदात् । मेदो हि मेदवतां कारणभेदाद्विरुद्धधर्माध्यासाच्च । तेन सर्वेषां वातादीनां लक्षणानि स्वभावकर्मभूतानि येषु तानि सह-

१ 'फलान्यतमवर्णसंस्थानानि' इति गयदाससंमतः पाठः ।

२ 'सर्वलक्षणानि युक्तानि' इति गयदाससंमतः पाठः स्यात् ।

जानि । यदाह—तेषां दोषत एव प्रसाधनमिति । युक्तानि समाहितानि, 'युज' समाधौ इत्यस्मात् प्रयोगः । अत्रैव चरकः—“सर्वो हेतुस्त्रिदोषाणां लक्षणं सहजैः समम्” (च. वि. अ. १४) इति । उपद्रवाः अप्येषां सहजानामिव, अत्रापि तेषां सद्भावात्, अन्यथा लक्षणसामान्यं न स्यात् । उपद्रवाणामपि हि परिच्छेदहेतुत्वाल्लक्षणाणीव न तु लक्षणान्येव, अत्रापि तेषां सद्भावात्; अत एव 'तैरुपद्रुतः' इति लक्षणोभ्यः पृथगुपादानमुपद्रवाणाम् ॥ १४ ॥

सहजानि दुष्टशोणितशुक्रनिमित्तानि, तेषां दोषत एव प्रसाधनं कर्तव्यं, विशेषतश्चैतानि दुर्दर्शनानि परुषाणि पांस्नि दारुणान्यन्तर्मुखाणि; तैरुपद्रुतः कृशोऽल्पशुक्र सिरासन्ततगात्रोऽल्पप्रजः क्षीणरेताः क्षामस्वरः क्रोधनोऽल्पान्निप्राणः परमलसश्च, तथा घ्राणशिरोऽक्षिनासाश्रवणरोगी, सततमन्त्रकूजाटोपहृदयोपलेपारोचकप्रभृतिभिः पीड्यते ॥ १५ ॥

नि० सं०—शरीरेण सह जातानामर्शसां दोषेभ्यो भिन्नं हेतुं दर्शयन्नाह—सहजानीत्यादि । दुष्टशोणितशुक्रनिमित्तानीति गर्भगुदारम्भकमात्रं बीजं दुष्टं न सर्वं, सर्वदुष्टत्वे हि प्रजोत्पत्तिरेव न स्यात् । 'तेषां दोषत एव प्रसाधनं कर्तव्यमिति येन दोषेण शैत्य शुक्रशोणितं दूषितं भवेत्तस्य दोषस्य लक्षणवर्णवेदनाकृतिभिः प्रसाधनं विज्ञानम्' इत्येके; अन्ये तु 'दोषत इति दोषलिङ्गं समीक्ष्य प्रसाधनं चिकित्सा' इत्याहुः । दुर्दर्शनानि दुःखेन दृश्यन्ते, अन्तर्द्विप्रधिवदित्यर्थः । पांस्नि धूसराणि । दारुणानि अतितुःखकराणि ॥ १५ ॥

न्या० च०—शरीरेण सहजातानां दोषेभ्यो भिन्नं हेतुं दर्शयन्नाह—सहजानीत्यादि । गुदवस्थारम्भकदुष्टशुक्रशोणितभागबीजानीत्यर्थः । यदाह चरकः—“तत्र बीजे गुदवलिबीजभाग उपतसः सहजानामर्शसां हेतुः” (च. वि. अ. १४) इति । अत एव जन्मन्यप्रतिबन्धः, अन्यथा कथमेतच्छुक्रशोणितं सकलावयवदुष्टं गर्भजननायालं स्यात् । अन्ये पुनराहुः—“अविशिष्टदुष्टशोणितवचनेन समुदायदुष्टिरभिप्रेता । विशेषेण तु गुदवलीबीजभागे एव, न च सर्वदुष्टीनां सर्वोपघातशक्तयः । एवं हि सर्वाङ्गातदोषमधुमेहिशोषप्रभृतीनामपत्यानि न स्युरेव...तत्रैवं “जातः प्रमेही मधुमेहिना ना” (च. वि. अ. ६) इति चरकवचनात् । मधुमेहिनश्च सर्वाङ्गदुष्टिः; यदुक्तं—“कृत्स्नं शरीरं निष्पीड्य मेदोमज्जवसायुतः । अधः प्रक्रमते वायुस्तेनासाध्यास्तु वातजाः” (नि. अ. ७) इति । न च सर्वाः सर्वाङ्गातदुष्टयः पुंसामपत्यविघातकाः, वातादिप्रकृतिष्वपि सर्वाङ्गरम्भकस्य बीजस्य वातादिदुष्टावप्यपत्यदर्शनात् । तत्र

च सकलमेव दुष्टं शुक्रशोणितं, दुष्टवातादिप्रकृतिकानां स्फुटितकरचरणादेरुक्षाल्पस्यशुक्रेशादेश्च सर्वाङ्गविकारस्थोपलम्भात् । सहजार्शःसु न सर्वाङ्गविकारोपलम्भ इति चेत्; न, “कृशः सिवासन्ततगात्रः क्षीणरेता” इति रसादिशुक्रान्तधातुक्षयात्, तथा “घ्राणास्यशिरोक्षिश्रवणरोगी” तथा “क्षामस्वर” इत्यादिना सर्वाङ्गविकारोपलम्भात् । तथा चरकेऽपि—“क्षामभिन्नसक्तजर्जरस्वरः” (च. वि. अ. १४) इति । अनेन सकलविकलत्वेनोपलम्भः । चरके “क्रोधनः” इत्यनेन, स्वतन्त्रे “प्रधानपरः” इत्यनेन च चित्तचेष्टाविकृतिः । “परमलसश्च” इति कायचेष्टाविकृतिः । तदेवं सकलगाम्रावयवगतैव सहजार्शःस्वरुपशुक्रशोणितयोर्दुष्टिरत्येव, विशेषेण तु गुदवलिबीजभागे” इति । तेषां लिङ्गं चिकित्सितोपयोगि दर्शयन्नाह—तेषां दोषत एवेत्यादि । येन दोषेण शुक्रशोणितमेव गुदवलिभागो दूषितस्तस्य दोषस्य स्वभावकार्यभूतवर्णनिदानाकृतिभिः प्रसाधनं विज्ञानमित्येके । अन्ये तु “दोषत इति स्वच्छोपे पञ्चमी, तेन दोषलिङ्गं समीक्ष्य प्रसाधनं चिकित्सा” इत्याहुः; लिङ्गज्ञानस्य चिकित्सार्थत्वादेव । इदानीं विकृतिविषमसमवायेन दोषदूष्यराशेरन्यत्वाद्विशिष्टमप्यत्र लिङ्गं दर्शयन्नाह—विशेषतो दुर्दर्शनानीत्यादि । सामान्यतः सर्वांशांसि वातादिवर्णवेदनासंस्थानादिसमानानि विशेषात् पुनर्दुर्दर्शनादीनि । सहजत्वेन विद्रधिबन्मांसाद्यन्तरविः(प्र)शिष्टत्वात् पाण्डवन्तर्गतानि दुःखेन दृश्यन्ते । जतः स्वर्शुस्वानीति । भेदाश्राववाचरो येषां (?); भेदत्वावे चात्र कथमिति चेत् वातजेषु ‘परिशुष्काणि’ इति विशेषणात्, कफजेषु ‘नावभिघन्ते न स्वप्नि’ इति वचनच्छेषेष्वाहृत्वं भेदत्वाच्चैव चावगन्तव्यौ । तेन सर्वेषामेवापाकित्वं, तदेव कथमिति चेत् ? भेदोबाहुल्यात्; यदुक्तं चरके—“तेषां पुनरभिघ्नानं मेदो मांसं त्वक् च” (च. वि. अ. १४) इति । रक्तजानामग्रेयत्वेन पाक इति चेत् ? न, रक्तार्धुदवदत्रापि भेदसोऽतिरेकात् ॥ १५ ॥

भवति चात्र—

वाह्यमध्यवलिस्थानां प्रतिकुर्याद्भिषग्वरः ॥

अन्तर्वलिसमुत्थानां प्रत्याख्यायाच्चेत् क्रियाम् १६

नि० सं०—स्थानाश्रयं साध्यादित्वं दर्शयन्नाह—भवति चात्रेत्यादि । अन्तर्वलिः अभ्यन्तरवलिः । प्रत्याख्याय असाध्यान्येतान्यर्शासीति निराकृत्य ॥ १६ ॥

न्या० च०—तत्रार्शसां चतुर्विधः साध्ययाप्यत्वादातुपाधिभेदः—स्थानं, दोषाः, जन्म, कालश्चेति । तत्र स्थानं बाह्यादिवलिः, दोषाः—एकद्वित्रिदोषजादि, जन्म तु सहजादि; कालः पुनः परिसंवत्सरादि । उपद्रवासाध्यताऽवारणीये—“तृष्णारोचकमूर्च्छार्तं” (सू. अ. ३३) इत्यादि । तत्र स्थानाश्रयं साध्यत्वं दर्शयन्नाह—वाह्यमध्यवलिस्थानमित्यादि । तत्र वाह्यमध्यवलिजानां गुदमर्मेप्रत्यासन्नत्वात् कृच्छ्र-

१ 'पाण्डूनि' इति पा० । २ 'अल्पपाणिः' इति पा० । ३ 'यत्' इति पा० ।

साध्यता द्विदोषजत्वाच्च; अभ्यन्तरवलिजानां त्वसाध्यता गुदमर्मप्रत्यासन्नत्वात् त्रिदोषजत्वाच्चेति चरकाशयः ॥ १६ ॥

प्रकुपितास्तु दोषा मेढूमभिप्रपन्ना मांसशोणिते प्रदृष्य कण्डू जनयन्ति, ततः कण्डूयनात् क्षतं समुपजायते, तस्मिंश्च क्षते दुष्टमांसजाः प्ररोहाः पिच्छिलरुधिरस्त्राविणो जायन्ते कूर्चकिनोऽभ्यन्तरमुपरिष्ठात्वा, ते तु शोफो विनाशयन्त्युपपन्नन्ति च पुंस्त्वं; योनिमभिप्रपन्नाः सुकुमारान् दुर्गन्धान् पिच्छिलरुधिरस्त्राविणश्छत्राकारान् करीराञ्जनयन्ति, ते तु योनिमुपपन्नन्त्यार्तं च; नाभिमभिप्रपन्नाः सुकुमारान् दुर्गन्धान् पिच्छिलान् गण्डूपदमुखसदृशान् करीराञ्जनयन्ति; त एवोर्ध्वमागताः श्रोत्राक्षिघ्राणवदनेष्वर्शास्युपनिर्वर्तयन्ति; तत्र कर्णजेषु बाधियैः शूलं पूतिकर्णता च, नेत्रजेषु वर्मावरोधो वेदना स्त्रावो दर्शननाशश्च, घ्राणजेषु प्रतिह्यायोऽतिमात्रं क्षवथुः कृच्छ्रोच्छ्वासता पूतिनस्यं सानुनासिकवाक्यत्वं शिरोदुःखं च; वक्रजेषु कण्ठौष्ठतालूनामन्यतमस्मिंस्तैर्गद्गद्वाक्यता रसाज्ञानं मुखरोगाश्च भवन्ति ॥ १७ ॥

नि० सं०—मेढ्रादिष्वर्शास्याह—प्रकुपितास्त्वित्यादि । अभिप्रपन्ना आश्रिताः । कूर्चकिनः सूक्ष्मवीर्घाङ्कुरसन्तानिनः । अभ्यन्तरमिति मणौ । उपरिष्ठादिति बाह्यचर्मणि । पुंस्त्वं शुक्रं पुंश्चिह्नं च । योनिमभिप्रपन्ना इत्यादि अभिप्रपन्ना दोषा इति संबन्धः । करीरान् अङ्कुरान् । नाभिमभिप्रपन्ना इत्यादि दोषा इत्यत्रापि संबन्धते । त एव दोषा इत्यर्थः । उपनिर्वर्तयन्ति जनयन्तीत्यर्थः । तत्रेत्यादि । वर्मावरोध इति वर्त्म अक्षिपुटः । घ्राणजेष्वित्यादि । क्षवथुः छिक्का । वक्रजेष्वित्यादि । अन्यतमस्मिन् एकतमस्मिन् स्थाने 'उत्पन्नेष्वर्शाःसु' इति शेषः ॥ १७ ॥

न्या० च०—स्थानान्तरेष्वप्यन्यैरभ्युपगतमर्शस्त्वमङ्गीकृत्य तत्रार्शासि निर्दिशन्नाह—प्रकुपितास्त्वित्यादि । अधोगता एव मेढूमभिप्रपन्नाः । कूर्चकिनः सूक्ष्मवीर्घाङ्कुरसन्तानिनः । अभ्यन्तरमिति मणौ । उपरिष्ठादिति बाह्यचर्मणि । उपपन्नन्ति च पुंस्त्वं शुक्रम् । अधोगता एव योनिमभिप्रपन्नाः कन्दाकारान् करीरानुपजनयन्तीति संबन्धः । ऊर्ध्वमागताः 'दोषाः' इति वाक्यशेषः, घ्राणादिष्वर्शास्युपनयन्ति । चरकेऽप्येतदस्थविद्यानमर्शसामुक्तं; तथाहि—“केचिद्भूयांसमेव देशमुपदिशन्त्यर्शासां गलमुखनासाकर्णाक्षिवर्त्मनि एव च” (च. वि. अ. १४) इति ॥ १७ ॥

व्यानस्तु प्रकुपितः श्लेष्माणं परिगृह्य बहिः स्थिराणि कीलवदर्शासि निर्वर्तयति, तानि चर्मकीलान्यर्शासीत्याचक्षते ॥ १८ ॥

नि० सं०—त्वग्धिष्ठानमेव चर्मकीलाख्यमर्शो दर्शयन्नाह—व्यानस्त्वित्यादि । बहिः गुदौष्ठाद्बहिः; अन्ये तु 'बहिःशब्देनान्यत्रापि' इति कथयन्ति । कीलवत् शङ्कुतुल्यानीत्यर्थः ॥ १८ ॥

न्या० च०—त्वग्गतमेव चर्मकीलाख्यमर्शो दर्शयन्नाह—व्यानस्त्वित्यादि । श्लेष्माणं परिगृह्येति संप्राप्तिः । बहिः त्वचो बहिः; 'बहिर्गुदौष्ठात्' इत्येके । अन्ये तु “व्यानस्य सर्वत्वग्धिष्ठानत्वाद्दधोगतदोषकृतार्शासु पूर्वमकीलैनात् पूर्वमधऊर्ध्वगतदोषकृतार्शासां कीर्तितत्वेन तिर्यग्गतदोषारब्धत्वाद् गुदौष्ठाद्बहिरन्यत्रापि” इत्याचक्षते ॥ १८ ॥

भवन्ति चात्र—

तेषु कीलेषु निस्तोदो माहतेनोपजायते ॥

श्लेष्मणा तु सवर्णत्वं ग्रन्थित्वं च विनिर्दिशेत् ॥ १९ ॥

पित्तशोणितजं रौक्ष्यं कृष्णत्वं श्लक्ष्णता तथा ॥

समुदीर्णखरत्वं च चर्मकीलस्य लक्षणम् ॥ २० ॥

नि० सं०—तेषां चर्मकीलानां दोषलिङ्गमाह—भवन्ति चात्रेत्यादि । सवर्णत्वमिति श्लेष्मणः समानवर्णतेत्यर्थः । ग्रन्थित्वं ग्रन्थिमात्रः । पित्तेश्यादि । तेषु चर्मकीलेषु । रौक्ष्यमित्यादि पित्तशोणितजं विनिर्दिशेत् । समुदीर्णखरत्वम् अतीव कठिनत्वम् । चर्मकीलस्य लक्षणमिति एतद्वातादिदोषभेदतश्चर्मकीलस्य लक्षणमुक्तम् । केचिच्चर्मकीलानां दोषलिङ्गं न पठन्ति ॥ १९ ॥ २० ॥

न्या० च०—तेषां चर्मकीलानां दोषलिङ्गं केचिदधीयते—तेषु कीलेषु निस्तोद इत्यादि ॥ १९ ॥ २० ॥

अर्शासां लक्षणं व्यासादुक्तं सामान्यैतस्तु यत् ॥

तत्सर्वं प्राग्निर्दिष्टात्साधयेद्भिषजां वरः ॥ २१ ॥

नि० सं०—इदानीं सर्वेषामेव मेढ्रादिजानां वातादिलक्षणमतिदेशेन निर्दिशन्नाह—अर्शासामित्यादि । अर्शासां मेढ्रादिजानां वातादिदोषलक्षणं विना यत् संक्षेपतो लक्षणमुक्तं तत् सर्वं साधयेत् जानीयात् चिकित्सेद्वा । कथमित्याह—प्राग्निर्दिष्टादिति; “प्राक् पूर्वं व्यासेन प्रत्येकं वातादिजाशौलक्षणमुक्तं वीक्ष्येत्यर्थः” इति गयदासाचार्यः; अन्ये तु “संक्षेपतः षोढा, व्यासतो विस्तरेण, प्राग्निर्दिष्टात् पञ्चदशधा प्रसरत् साधयेत्” इति मन्यन्ते ॥ २१ ॥

न्या० च०—इदानीं सर्वेषामेव मेढ्रादिजानां चर्मकीलाख्यानां वातादिदोषलक्षणमतिदेशेन निर्दिशन्नाह—दुर्नाम्नामित्यादि । दुर्नाम्नां मेढ्रादिजानामर्शासां संक्षेपतो लक्षणं यदुक्तं वातादिदोषलक्षणं विना सामान्यलक्षणमात्रमभिहितं, तत् साधयेजानीयात्, चिकित्सेच्चेति चार्थः । प्राग्निर्दिष्टादिति ल्यबलोपे पञ्चमीति केचित् । प्राग्निर्दिष्टादिति सूत्रस्थानोदितं प्रत्येकं वातादिलक्षणं वीक्ष्येत्यर्थः ॥ २१ ॥

अर्शःसु दृश्यते रूपं यदा दोषद्वयस्य तु ॥
संसर्गं तं विजानीयात् संसर्गः स च षड्विधः ॥२२॥

नि० सं०—इदानीं षड्विधेष्वेवार्शःस्वत ऊर्ध्वं संसर्गमौ-
षधकल्पनार्थं दर्शयन्नाह—अर्शःस्त्रित्यादि । संसर्गः स च षड्-
विध इति वातपित्ते, वातश्लेष्माणौ, पित्तश्लेष्माणौ, वातशोणिते,
पित्तशोणिते श्लेष्मशोणिते, एवं संसर्गः षड्विधः । स च
सूत्रस्थानोक्तवर्णवेदनालक्षणादवगन्तव्यः ॥ २२ ॥

न्या० च०—इदानीं प्रकृतिसमसमवेतसंयोगेन षड्वि-
धेष्वेवार्शःस्वत ऊर्ध्वं संसर्गमौषधकल्पनार्थं दर्शयन्नाह—
अर्शःस्त्रित्यादि । स चात्रोक्तप्रत्येकवाताघर्शांसां लिङ्गादवग-
न्तव्यः ॥ २२ ॥

त्रिदोषाण्यल्पलिङ्गानि याप्यानि तु विनिर्दिशेत् ॥
द्वन्द्वजानि द्वितीयायां बलौ यान्याश्रितानि च ॥२३॥
कृच्छ्रसाध्यानि तान्याहुः परिसंवत्सराणि च ॥
सन्निपातसमुत्थानि सहजानि तु वर्जयेत् ॥ २४ ॥

नि० सं०—इदानीं याप्यकृच्छ्रसाध्यासाध्यान्यर्शांसि दर्शय-
न्नाह—त्रिदोषाणीत्यादि । द्वन्द्वजानि द्विदोषोत्थानि, तान्यपि
याप्यानीत्यर्थः । परिसंवत्सराणीति परितः संवत्सरमभिव्याप्य
स्थितानि कृच्छ्रसाध्यानीत्यर्थः । केचित् 'सन्निपातसमुत्थानि'
इत्यादौ कृत्वा पठन्ति; स च पाठः समग्रोऽदर्शनात् लिखितः
॥ २३ ॥ २४ ॥

न्या० च०—इदानीं दोषजन्मकालदेशकृतमसाध्यादिभेदं
दर्शयन्नाह—सन्निपातसमुत्थानीत्यादि । जन्मना सह जातानि
सहजानि । देशकृतं तु 'द्वितीयायां बलौ यान्याश्रितानि तु ।
कृच्छ्रसाध्यानि तान्याहुः' इति । परिसंवत्सराणि चेति परितः
संवत्सरमभिव्याप्यावस्थितानीति कालकृतं कृच्छ्रत्वम् ।
त्रिदोषाण्यल्पलिङ्गानि याप्यानीति दोषकृतं याप्यत्वम्
॥ २३ ॥ २४ ॥

सर्वाः स्युर्वलयो येषां दुर्नामभिरुपद्रुताः ॥
तैस्तु प्रतिहतो वायुरपानः सन्निवर्तते ॥ २५ ॥
ततो व्यानेन सङ्गम्य ज्योतिर्भृद्भाति देहिनाम् ॥२६॥

इति सुश्रुतसंहितायां निदानस्थानेऽर्शोनिदानं
नाम द्वितीयोऽध्यायः ॥ २ ॥

नि सं०—सर्ववलिभ्यापिनामर्शांसां पञ्चात्मकस्याप्यभेदं हानर्थ-
करत्वं दर्शयन्नाह—सर्वा इत्यादि । येषां देहिनाम् । दुर्नामभिः
अर्शोभिः । तैस्तु अर्शोभिरित्यर्थः । अपानो वायुरिति संबन्धः ।
सन्निवर्तते स्थितिं बध्नाति न निःसरतीत्यर्थः । सङ्गम्य

१ 'वै दोषयोर्दोषः' इति ता. । २ 'सूत्रस्थानोक्तवर्णवेदना-
लक्षणात्' इति पा० । ३ 'ज्योतिरस्य प्रमदति' इति ता. ।

मिलिता । ज्योतिः पञ्चात्मकमग्निं, मृद्नाति मन्दीकरोति । अयं
चोपद्रवः प्रायेण सहजेवार्शःसु ज्ञेयः ॥ २५ ॥ २६ ॥

इति श्रीडहणाचार्यविरचितायां निबन्धसंग्रहाख्यायां
सुश्रुतव्याख्यायां निदानस्थाने द्वितीयोऽध्यायः ॥२॥

न्या० च०—इदानीं प्रत्येकं पञ्चात्मकानां वातपित्त-
कफानां प्रकोपमित्यूत्वात् पञ्चात्मकस्याभेदरूपवातकरत्वाच्च
महानर्थकरत्वं दर्शयन्नाह—सर्वाः स्युर्वलयो येषामित्यादि ।
सर्वत्र सर्ववलिभ्यापिरित्यूर्ध्वमपहतोऽपानः सन्निवर्तते ।
अत एव पित्तकफाभ्यां पञ्चात्मकाभ्यां सर्वाङ्गागतव्यानेनापि
सह संगम्य संगतो भूत्वा ज्योतिः पञ्चात्मकमग्निं मृद्ना-
तीति ॥ २५ ॥ २६ ॥

इति सौश्रुते शल्यतन्त्रे श्रीगण्यदासविरचितायां न्याय-
चन्द्रिकायां पञ्जिकायामर्शोनिदानम् ॥ २ ॥

तृतीयोऽध्यायः ।

अथातोऽश्मरीणां निदानं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

नि० सं०—अथेत्यादि । निदानं हेतुलक्षणनिर्देशः ॥१॥२॥

न्या० च०—अथार्शोनिदानानन्तरमश्मरीनिदानारम्भः,
वातव्याधावेव 'वातविण्मूत्रोधिनीम्' (नि. अ. १) इति,
अर्शोनिदानेऽर्शांसां विज्ञातरोधिनामुक्त्या मूत्रनिरोधकमेव
व्याधिमवशिष्टत्वाद्भोगगतव्याध्युपक्रमाच्च महाव्याधिसामा-
न्याच्च ॥ १ ॥ २ ॥

चतस्रोऽश्मर्यो भवन्ति; श्लेष्माधिष्ठानाः; तद्यथा-
श्लेष्मणा, वातेन, पित्तेन, शुक्रेण चेति ॥ ३ ॥

नि० सं०—चतस्र इत्यादि । चतस्रोऽश्मर्यो भवन्तीति छेदः ।
तिस्र एव श्लेष्माधिष्ठानाः, शुक्राश्मरी तु शुक्राधिष्ठानाः; अन्ये तु
शुक्राश्मर्यपि श्लेष्माधिष्ठानैव, 'शुक्रं तु सौम्यं' (शा. अ. ३)
इति वचनात् । श्लेष्माधिष्ठानाः श्लेष्मोपादानकारणाः, श्लेष्माण-
मुपादाय भवन्तीत्यर्थः । चतस्रोऽश्मर्यो भवन्तीत्यस्य विवरणं
कुर्वन्नाह—तद्यथेत्यादि ॥ ३ ॥

न्या० च०—चतस्रोऽश्मर्य इति प्रागेव संख्याप्रणयनं
संख्याया हेतुलिङ्गचिकित्सोपयोगित्वात् । श्लेष्माधिष्ठानाः
श्लेष्मोपादानकारणाः; तदुक्तं—“संहन्त्यापो यथा दिव्या
मारुतोऽग्निश्च वैद्युतः । तद्दृष्ट्वासां बसिस्त्वयमूष्मा संहन्ति
सानिकः ॥” इति; तथा शुक्राश्मर्यां शुक्रमेवोपादानकार-
णमिति न सर्वाः श्लेष्माधिष्ठानाः; तत्रैकं “समुदाये विहितं
कविदेकदेशे न वर्तते; यथा “हृत्क्याब्जयो दीर्घात्
सुतिस्यपृक्तं हल्” (पा० अ० १६।१।६०) इत्यत्र दीर्घा-
दिति ज्यापोरेव विशेषणं न हलः, असंभवात् ।
तथाऽत्रापि तिसृषु दोषजासु श्लेष्माधिष्ठाना इति विशेषणं

नं शुक्राश्मर्याः, असंभवात्” । अन्ये तु “साऽपि श्लेष्मा-
धिष्ठानैव, शुक्रं सौम्यं “(शा. अ. ३) इति वचनात्” ।
षट्स्रोऽश्मर्य इत्यस्य विवरणं कुर्वन्नाह—कफेनेत्यादि ।
कफस्यात्र प्राधान्यं दर्शयितुं प्रथमं कफेनेति कृतं, कफो-
पादानकारणत्वात् कफप्राबल्यतैव; अत एवादितस्त्रिस्रो
दोषजाः ॥ ३ ॥

तत्रासंशोधनशीलस्यापथ्यकारिणः प्रकुपितः
श्लेष्मा मूत्रसंपृक्तोऽनुप्रविश्य बस्तिमश्मरीं जन-
यति ॥ ४ ॥

नि० सं०—तासां संप्राप्तिं दर्शयन्नाह—तत्रेत्यादि । मूत्र-
संपृक्तो मूत्रेण सहितः ॥ ४ ॥

न्या० च०—तासां स्थानसंश्रयलक्षणां संप्राप्तिं दर्शय-
न्नाह—तत्रापथ्यकारिणामित्यादि । मूत्रसंपृ(स)क्त इति
मूत्रेण सहितः मूत्रेणैव सह प्रवृत्तो न गच्छति ॥ ४ ॥

तासां पूर्वरूपाणि—ज्वरो बस्तिपीडाऽरोचको
मूत्रकृच्छ्रं बस्तिशिरोग्मुष्कशोफसां वेदना कृच्छ्रा-
वसादो बस्तगन्धित्वं मूत्रस्येति ॥ ५ ॥

यथास्ववेदनावर्णं दुष्टं सान्द्रमथाविलम् ।

पूर्वरूपेऽश्मनः कृच्छ्रान्मूत्रं सृजति मानवः ॥ ६ ॥

नि० सं०—तासां पूर्वरूपमाह—तासामित्यादि । बस्तिशिरः
मूत्राशयोपरितनो भागः, मुष्कः अण्डं, शोफः पुंश्चिह्नम् । कृच्छ्रा-
वसादो कष्टयुक्ताऽङ्गलानि । बस्तगन्धित्वं बृहत्समच्छगलग-
न्धित्वम् । यथास्वं दोषानतिक्रमेण, वेदना वर्णश्च यस्मिन् मूत्रे
तत्तया । दुष्टं वातादिभिः । आविलं कलुषम् । अश्मनः अश्मर्याः
॥ ५ ॥ ६ ॥

न्या० च०—स्थानसंश्रयानन्तरं पूर्वरूपं दर्शयन्नाह—
तासां पूर्वरूपाणि भविष्यन्तीनामित्यादि । अन्येऽत्र बस्त-
गन्धित्वं पूर्वरूपे पठन्ति; तत्र बृहत्समच्छगलस्येव गन्धोऽ-
स्येति उपमानार्थं इन् समासान्तः । अन्ये तु पूर्वरूपेऽसुं
श्लोकं पठन्ति—“यथास्ववेदनावर्णं दुष्टं सान्द्रमथाविलम् ।
पूर्वरूपेऽश्मनः कृच्छ्रान्मूत्रं सृजति मानवः” इति ॥ ५ ॥ ६ ॥

अथ जातासु नाभिवस्तिसेवनीमेहनेष्वन्यतम-
स्मिन् मेहतो वेदना मूत्रधारासङ्गः सखिरमूत्रता
मूत्रविकिरणं गोमेदकप्रकाशमत्याविलं ससिकतं

१ ‘तत्रापथ्यसेविनः श्लेष्मा मूत्रेण संसृष्टाऽनुप्रविश्य बस्तिम-
श्मरीं जनयति’ इति ता. । २ ‘तत्र ज्वरो बस्तिपीडाऽरोचको
मूत्रकृच्छ्रं बस्तिशिरसि वेदना शोफसि मुष्कयोश्च बस्तगन्धि मूत्रं च
सामान्यं पूर्वरूपं सर्वासामेव’ इति ता. । ३ ‘कृच्छ्राज्वरावसादौ’
इति हाराणचन्द्रः पठति, ‘कृच्छ्रान्मूत्रकृच्छ्राद्देतोर्वस्तिशिरःप्रभृतीनां
वेदनेति संबन्धः’ इति च व्याख्यानयति । ४ अयं श्लोकस्ताडपत्र-
पुस्तके न पठ्यते । ५ ‘अनाविलं’ इति हाराणचन्द्रसंमतः पाठः ।

विसृजति; धावनलङ्घनप्लवनपृष्ठयानोष्णाध्वगमनै-
श्चास्य वेदना भवन्ति ॥ ७ ॥

नि० सं०—अथ सर्वासामपि सामान्यं लक्षणमाह—अथे-
त्यादि । जातास्त्रिति सर्वास्यश्मरीषु । संगो निरोधः । मूत्र-
विकिरणमिति विकिरणं विक्रम इत्यथेतश्च गमनम् । गोमेदको
मणिः पीतः । ससिकतं बालुकासहितं, विसृजति विमुञ्चति,
‘मूत्रं’ इति शेषः । लङ्घनं परिखादीनां, प्लवनं प्रतरणम्,
उष्णगमनं घर्मगमनम्, अध्वगमनं धीर्धमार्गगमनम् ॥ ७ ॥

न्या० च०—अथ जातासु वेदनेति श्लेष्मद्योधातपित्तज-
नितः । मूत्रधारासङ्गोऽश्मर्या मूत्रमार्गनिरोधात् । सखिर-
मूत्रताऽश्मर्या मूत्रमार्गस्य क्षतत्वात् । मूत्रविकिरणं तथैव
मूत्रमार्गकदेशनिरोधात् । अश्मनः समानाशश्मरीमाहुः ।
तदुक्तं भोजेन—“कफपित्तानिलाः शुक्रं सिराभिर्बस्तिमा-
गताः । धनतां शान्तिं पित्तेन शोष्यमाणाः सवायुना ॥
लिप्यमानाः पुनर्दोषैः संहृतानिलकुपिताः । तुल्यतामश्मना
शान्तिं तस्मात्सामश्मरीं विदुः” इति ॥ ७ ॥

तत्र श्लेष्माश्मरी श्लेष्मलमत्रमभ्यवहरतोऽत्यर्थ-
मुपलिप्याधः परिवृद्धिं प्राप्य बस्तिमुखमधिष्ठाय
स्रोतो निरुणद्धि, तस्य मूत्रप्रतिधाताहास्यते भिद्यते
निस्तुष्यत इव च बस्तिगुरुः शीतश्च भवति; अश्मरी
चात्र श्वेता क्षिग्धा महती कुक्कुटाण्डप्रतीकारा
मधूकपुष्पवर्णा वा भवति, तां श्लैष्मिकीमिति
विद्यात् ॥ ८ ॥

नि० सं०—इदानीं श्लेष्माशश्मरीणां प्रत्येकं विशिष्टलक्षण-
माह—तत्रेत्यादि । श्लेष्मलमत्रमभ्यवहरतः पुंसः श्लेष्माश्मरी
स्रोतो निरुणद्धीति संबन्धः । उपलिप्य नवघटपङ्कन्यायेन ।
अधिष्ठाय आश्रित्य । हास्यते विदीर्यत इव स्फुटतीत्यर्थः ।
भिद्यते विदीर्यत इव । निस्तुष्यते सूचिभिरिव ॥ ८ ॥

न्या० च०—अश्मर्याः सामान्यलक्षणमभिधाय दोषेण
विशिष्टं दर्शयन्नाह—अत्यर्थश्लेष्मलमित्यादि । अत्यर्थ-
श्लेष्मकारणं समानाशश्मरीणां । उपलिप्य नवघटपङ्कन्या-
येन । गुरुत्वाद्बः परिवृद्धिं प्राप्य कालान्तरेण नवघटपङ्क-
न्यायेनैव । एवमेव वातपित्ताश्मर्यावृद्धिर्यथोक्तशब्दे-
नोक्त । बस्तिमुखमिति वचनादोषोऽयं गुरुत्वेनाधोगामी
बस्तिमुखमधिष्ठाय तिष्ठति । हास्यते इत्यादाविवसादो
लुप्तनिर्विष्टो वृष्यः ॥ ८ ॥

पित्तयुतस्तु श्लेष्मा संघातमुपगम्य यथोक्तं
परिवृद्धिं प्राप्य बस्तिमुखमधिष्ठाय स्रोतो निरु-
णद्धि, तस्य मूत्रप्रतीधातादूष्यते चूष्यते दह्यते
पच्यत इव बस्तिरुणवातश्च भवति; अश्मरी

१ अयं सामान्यलक्षणपाठस्ताडपत्रपुस्तके न पठ्यते । २ ‘तत्रा-
त्यर्थं श्लेष्मलमत्रमभ्यवहरतः’ इति ताडपत्रपुस्तके पाठः ।

चात्र सरका पीतावभासा कृष्णा भ्रूतकास्थि-
प्रतिमा मधुवर्णा वा भवति, तां पैत्तिकीमिति
विद्यात् ॥ ९ ॥

नि० सं०-पित्तयुतस्त्रित्यादि । पित्तयुतः श्लेष्मा स्रोतो
निरुणद्धीति संबन्धः । संघातमुपगम्य काठिन्यं प्राप्येत्यर्थः ।
तस्य पुरुषस्य । मूत्रप्रतीघातात् मूत्रनिरोधात् । ऊष्यते समी-
पाग्निनैवोपतप्यते । चूष्यते आकृष्यत इव । दह्यते इव कक्षाग्नि-
नेव । पच्यत इव क्षारैरेव, उक्ताभ्यत इवेत्येके । उष्णवात
उत्तरतश्च पठितो मूत्ररोगः । सरका ईषद्रका ॥ ९ ॥

न्या० च०-पितामरीलक्षणे ऊष्यत इति समीपाग्नि-
ह्वोपतप्यते । दह्यत इव दह्यते साक्षादग्निनेव । पच्यते
क्षारैरेव । उष्णवातश्चास्येति उष्णवातो मूत्राघातपठितः—
“व्यायामाध्वातपैः” (उ. त. अ. ५८) इत्यादिना ।
सरका ईषद्रका, उपसर्जनत्वात् सहार्थस्य, सक्षारमिति
यथा ॥ ९ ॥

वातयुतस्तु श्लेष्मा संघातमुपगम्य यथोक्तां
परिवृद्धिं प्राप्य बस्तिमुखमधिष्ठाय स्रोतो निरु-
णद्धि, तस्य मूत्रप्रतीघातात्तीवा वेदना भवति,
तदाऽत्यर्थं पीड्यमानो दन्तान् खादति, नाभिं पीड-
यति, मेढं प्रमृद्वाति, पायुं स्पृशति, विशर्धते, विद-
हति, वातमूत्रपुरीषाणि कृच्छ्रेण चास्य मेहतो
निःसरन्ति; अश्मरी चात्र श्यावा परुषा विषमा
खरा कदम्बपुष्पवत्कण्टकाचिता भवति, तां वाति-
कीमिति विद्यात् ॥ १० ॥

नि० सं०-वातयुतस्त्रित्यादि । अत्रापि पूर्ववत् संबन्धः ।
दन्तान् खादति परस्परं दन्तपीडनं करोति । विशर्धते गुदेन
ऊसितं शब्दं करोति; केचित् ‘विशर्धते’ इत्यत्र ‘विवर्धते’
इति पठन्ति, व्याख्यानयन्ति च—मेढं विमर्दनाद् विवर्धते
इत्यर्थः । विदहति विदाहयुक्तं मेढं भवति । मेहतो मुञ्चत
इत्यर्थः । खरा कठिना ॥ १० ॥

न्या० च०-वातयुक्तस्तु श्लेष्मेत्यादिना वातामरी ।
विशर्धते गुदेन कुरिससशब्दं करोति । केचिदिदं न पठन्ति ।
वातादयश्च प्रमेहतोऽपि कृच्छ्रेण निःसरन्ति, वातस्यात्यर्थपी-
डाकारित्वात् ॥ १० ॥

प्रायेणैतास्त्रित्तोऽश्मर्यो दिवास्वप्नसमशनाभ्यश-
नशीतस्त्रिगुणमधुराहारप्रियत्वाद्भिःशेषेण बाला-
नां भवन्ति; तेषामेवाल्पबस्तिकायत्वाद्दुपचित्तमां-
सत्त्वाच्च बस्तेः सुखप्रहणाहरणा भवन्ति । महतां तु
शुक्राश्मरी शुक्रनिमित्ता भवति ॥ ११ ॥

नि० सं०-प्रायेणेत्यादि । प्रायेणैतास्त्रित्तोऽश्मर्यो बालानां
भवन्तीति संबन्धः । कस्मादित्याह—विशेषेण दिवास्वप्नादिभि-

१ ‘अमांसोपचयाच्च’ इति ता. ।

यत्कालेषामिति; प्रायोग्रहणाद्युनामपि बोधयति । तेषामेव
बालानाम् । अल्पबस्तिकायत्वादिति अल्पबस्तित्वादल्पकाय-
त्वाच्चेत्यर्थः । अल्पबस्तित्वादिति आयामेनाल्पत्वम्; अनुपचित-
बस्तिमांसत्वाच्च बस्तेरित्यनेन परिणाहेनाल्पत्वमुक्तम् । सुख-
प्रहणाहरणा इति सुखेन गृह्यन्ते सुखेनाहियन्ते चाश्मर्यः ॥ ११ ॥

न्या० च०-त्रित्तोऽप्येता बालानामेव, प्रायोग्रहणाद्युना-
मपीति बोधयति । तेषामेवाल्पबस्तिकायत्वादिति अल्पब-
स्तित्वादिति आयामेनाल्पत्वात् । अनुपचित्तमांसत्वादिति
परिणाहेनाल्पत्वात् । सुखप्रहणाहरणाः सुखेन गृह्यन्ते आल-
भ्यन्ते, सुखेनाहियन्ते च । अत्र कर्मणि ल्युट् । महतां तु
महाधिकारिका यथावदुपचित्तमांसत्वाद् दुःखप्रहणाहरणाश्च;
महतां तु शुक्राश्मरी भवति ॥ ११ ॥

मैथुनविघातादतिमैथुनाद्वा शुक्रं चलितमनिर्ग-
च्छद्विमार्गगमनादनिलोऽभितः संगृह्य मेढ्वृषण-
योरन्तरे संहरति, संहृत्य चोपशोषयति; सा मूत्र-
मार्गमावृणोति, मूत्रकृच्छ्रं बस्तिवेदनां वृषणयोश्च
श्वयथुमापादयति, पीडितमात्रे च तस्मिन्नेव प्रदेशे
प्रविलयमापद्यते; तां शुक्राश्मरीमिति विद्यात् ॥ १२ ॥

नि० सं०-हेतुसंप्राप्तिलक्षणानि शुक्राश्मर्या दर्शयन्नाह—
मैथुनेत्यादि । सा अश्मरी । मैथुनविघातादतिमैथुनाद्वेति हेतुः ।
शुक्रं चलितमनिर्गच्छदित्यादिसंप्राप्तिः । मूत्रकृच्छ्रं बस्तिवेदना-
मित्यादि लक्षणम् । मैथुनविघातादिति मैथुनकार्यस्य शुक्रस्य
विघातात् । ‘अमैथुनात्’ इति केचित् पठन्ति; तत्र शुक्र-
बाहुल्यं शुक्रचलने हेतुः । अनिर्गच्छत् अनिःसरत् । ‘अनि-
र्गच्छन्’ इति केचित् पठन्ति; तत्र चायोर्विशेषणम् । विमार्गग-
मनादनिलोऽभितः संगृह्येति विमार्गगमनात् उन्मार्गगमनात्,
अनिलो वायुः, अभित उभयत ऊर्ध्वमधश्चेत्यर्थः, संगृह्य
विधार्य, मेढ्वृषणयोरन्तरे बस्तिद्वारस्याध इत्यर्थः, संहरति
वर्तुलीकरोति । वृषणयोश्चेति चकाराद्ब्रह्मणदेशेऽपि, दोषजायु
खरामरीषु वृषणसोफो नास्त्येव । प्रविलयमापद्यते अश्मरी
निलीयतेऽल्पत्वात्; अन्ये तु पुनः ‘अश्मरीकृतो वृषणशोषः
प्रविलयमापद्यते’ इत्याचक्षते ॥ १२ ॥

न्या० च०-मैथुनविघातादिति मैथुनवेगविघातादि-
त्यर्थः । यदुक्तं—“शुक्राश्मरी तत्त्ववर्ण भवेद्वा ते ते विकारा
विहते तु शुक्रे” (उ. त. ५५) इति । ‘अमैथुनात्’ इति
केचित् पठन्ति । तत्र शुक्रबाहुल्यं शुक्रचलनहेतुः । अनि-
लोऽभिहत उभयत ऊर्ध्वमधश्च संगृह्य विधार्य, विमार्ग-
गमनात्मेढ्वृषणविहितमार्गगमनात्; अभिहवो मेढ्वृषण-
योश्च, श्वयथुं शुक्रनिरोधेन वृषणयोरारूणत्वात्; चकाराद्

१ ‘मैथुनाभिघाताच्छुक्रं’ इति ता. । २ ‘चलितमनिर्गच्छ’
इति पा० । ३ ‘मूत्रमार्गमाहृत्य मूत्रकृच्छ्रं बस्तिघ्निरसि वेदनां
शेषेति शुक्रयोश्च श्वयथुमुत्पादयति’ इति ता. ।

वंक्षणदशोऽपि । दोषजासु पौरुषवृषणयोरुपसर्गेऽश्मर्याः स्थितत्वाद्दृषणशोथो नास्त्वैव । पीडितमात्रे च तस्मिन्नवकाशे... । नागार्जुनस्तु पठति—“शर्करा सिकतामेहो भस्माख्योऽश्मरिवैकृतम्”—इति । अश्मरीवैकृतमिति निर्दृत्ताश्मरीविकारा उपद्रवा इत्यर्थः ॥ १२ ॥

भवन्ति चात्र—

शर्करा सिकता मेहो भस्माख्योऽश्मरिवैकृतम् ॥

नि० सं०—भवन्ति चात्रेत्यादि । भस्माख्य इति मूत्रशुक्रनामा उत्तरतश्चैव मूत्ररोगः । अश्मरीवैकृतम् अश्मरीविकारा उपद्रवा इत्यर्थः ॥—

अश्मर्या शर्करा ज्ञेया तुल्यव्यञ्जनवेदना ॥ १३ ॥

पवनेऽनुगुणे सा तु निरेत्यल्पा विशेषतः ॥

सा भिन्नमूर्तिर्वातेन शर्करेत्यभिधीयते ॥ १४ ॥

नि० सं०—अश्मर्येत्यादि । अश्मर्या तुल्यव्यञ्जनवेदना शर्करा ज्ञेयेत्यर्थः । पवन इत्यादि । सा अश्मरी यदाऽल्पा स्यात्तदा वातेऽनुगुणे अनुकूले सति निरेति निर्गच्छति ॥ १३ ॥—

न्या० च०—अश्मर्या एव प्रकारः शर्करेति दर्शयञ्चेक्रे पठन्ति—अश्मर्याः शर्करा ज्ञेयेत्यादि ॥ १३ ॥ १४ ॥

हृत्पीडा सक्थिसदनं कुक्षिशूलं च वेपथुः ॥

तृष्णोर्ध्वगोऽनिलः कार्प्यं दौर्बल्यं पाण्डुगात्रता १५
अरोचकाविपाकौ तु शर्करार्ते भवन्ति च ॥

नि० सं०—शर्करालक्षणमाह—हृत्पीडेत्यादि । सक्थिसदनम् अङ्गलानिः ॥ १५ ॥—

न्या० च०—केचित्त्वश्मर्या एव शर्करात्वेनावस्थान्तरमापञ्जाया लक्षणमभिधीयते—हृत्पीडेत्यादि ॥ १५ ॥

मूत्रमार्गप्रवृत्ता सा सक्ता कुर्यादुपद्रवान् ॥ १६ ॥

दौर्बल्यं सदनं कार्प्यं कुक्षिशूलमरोचकम् ॥

पाण्डुत्वमुष्णवातं च तृष्णां हृत्पीडनं वमिम् ॥ १७ ॥

नि० सं०—अश्मर्या एव मूत्रमार्गगताया लक्षणं निर्दिशन्नाह—मूत्रमार्गेत्यादि । सा अश्मरी । सक्ता अनिर्गता । दौर्बल्यं बलहानिः । सदनम् अङ्गलानिः; ‘स्फुटनिका’ इत्यपरे । कार्प्यं मांसक्षयः ॥ १६ ॥ १७ ॥

न्या० च०—अश्मर्या एव मूत्रमार्गगताया लक्षणं निर्दिशन्नाह—मूत्रमार्गप्रवृत्तेत्यादि ॥ १६ ॥ १७ ॥

नाभिपृष्ठकटीमुक्कगुदवङ्कणशेफसाम् ॥

एकद्वारस्तनुत्वक्को मध्ये बस्तिरधोमुखः ॥ १८ ॥

बस्तिर्बस्तिशिरश्चैव पौरुषं वृषणौ गुद्ः ॥

एकसंबन्धिनो ह्येते गुदास्थिविवराश्रिताः ॥ १९ ॥

अलाब्धा इव रूपेण सिरान्नायुपरिग्रहः ॥

मूत्राशयो मलाधारः प्राणायतनमुत्तमम् ॥ २० ॥

पक्वाशयगतास्तत्र नाख्यो मूत्रवहास्तु याः ॥

तर्पयन्ति संदा मूत्रं सरितः सागरं यथा ॥ २१ ॥

सूक्ष्मत्वान्नोपलभ्यन्ते मुखान्यासां सहस्रशः ॥

नाडीभिरुपनीतस्य मूत्रस्यामाशयान्तरात् ॥ २२ ॥

जाग्रतः स्वपतश्चैव स निःस्यन्देन पूर्यते ॥

आमुखात्सलिले न्यस्तः पार्श्वेभ्यः पूर्यते नवः ॥ २३ ॥

घटो यथा तथा विद्धि बस्तिर्भूत्रेण पूर्यते ॥

नि० सं०—इदानीमश्मर्या एवाधारस्य बस्तेः स्थानसंस्थानद्वाराणि निर्देष्टुमाह—नाभीत्यादि । नाभ्यादीनां मध्ये बस्तिरिति स्थानम् । एकद्वार अधोमुख इत्यनेनोपरि द्वारैर्भावं सूचयति । तनुत्वक्कः सूक्ष्मत्वक् । तनुत्वक् इति वक्ष्यमाणं चान्नाब्धा इव रूपेणेति संस्थानम् । बस्तिप्रसङ्गाद्बस्तिमन्निहितानां चापरेषां स्थानमाह—बस्तिरित्यादि । पौरुषं मेढ्रम् । पुनर्बस्त्वयवयवमाह—अलाब्धा इवेत्यादि । परिग्रह आश्रयः । मूत्राशयपर्यायो मलाधार इति । प्राणानामग्नीषोमादीनाम्, आयतनं स्थानम् । यथा च सर्वदाऽसौवक्षीणमूत्रो भवति तथाऽऽह—पक्वाशयगता इत्यादि । ता नाख्यो मूत्रं तर्पयन्ति विवर्धयन्तीत्यर्थः । मूत्रवाहिन्यौ मूलधमन्यौ द्वे, तच्छास्त्राभूता दशधा शतधा सहस्रधा च विविधन्त इति दर्शयन्नाह—सूक्ष्मत्वादित्यादि । आसां नाडीनाम् । याभिरेवायं सिरान्नायुभिरावृतस्ताभिरेवायं भूत्रेण पूर्यते इति दर्शयन्नाह—नाडीभिरित्यादि । आमाशयान्तरात् आमपक्वाशयान्तरात् । स बस्तिः । निःस्यन्देन उपस्नेहेन, पूर्यते । अधोमुखत्वेन बस्तेरूर्ध्वमुखस्यापि पूरणमुपमानेनाह—आमुखादित्यादि । न्यस्तो धृतः । विद्धि जानीहि ॥ १८—२३ ॥—

न्या० च०—इदानीमश्मर्या एवाधारस्य बस्तेः स्थानसंस्थानद्वाराणि निर्देष्टुमाह—नाभीत्यादि । नाभ्यादीनां मध्ये अधोमुख इति स्थानम् । एकद्वार इति उपरिद्वारासंभवं सूचयति । स्थानप्रतिपादनार्थमेवाग्ये पठन्ति—बस्तिर्बस्तिशिरश्चैवेत्यादि । तत्र पौरुषं शुक्रवहनाडी । आकृतिः—अलाब्धाः समसंस्थान इत्यादि । मलाधारो मलिनीकरणमला दोषाः । प्राणानामग्नीषोमादीनां चायतनं स्थानम् । याभिरेवायं सिरान्नायुभिरावृतस्ताभिरेवायं भूत्रेण पूर्यते इति दर्शयन्नाह—नाडीभिरुपनीतस्येत्यादि । नाडीभिरिति बहुवचनं प्रधानमूत्रवहनाडीहृदयशाखानामनेकत्वात् । आमाशयान्तरात् आमाशयावकाशात् । मूत्रस्य निःस्यन्देनोपस्नेहेन पूर्यते । आमपक्वाशयस्यापि आमाशयव्यपदेशः, उभयोः स्थानयोर्निःस्यन्दनस्य साभ्यात् । केचिदत्र नाडीभिरुपनीतस्यैव भाष्यं पठन्ति—पक्वाशयगतास्तत्रेत्यादि । अधोमुखत्वेन बस्तेरूर्ध्वमुखस्यापि पूरणमुपमानेनाह—आमुखादित्यादि ॥ १८—२३ ॥

१ ‘ज्ञेयेति संबन्धः’ इति पा० । २ ‘अलाब्धाः समसंस्थानः’ इति गयदाससमतः पाठः ।

१ ‘तु ता’ इति पा० । २ ‘द्वारासंभव’ इति पा० । ३ ‘स चाक्षीणमूत्रः’ इति पा० ।

एवमेव प्रवेशेन वातः पित्तं कफोऽपि वा ॥ २४ ॥
मूत्रयुक्तमुपस्नेहात् प्रविश्य कुरुतेऽश्मरीम् ॥

नि० सं०—मूत्रप्रवेशशुल्यमेव वातादीनामपि प्रवेशं दर्शयन्नाह—एवमेवेत्यादि । एवमेव प्रवेशेनेति पूर्वोक्तप्रवेशेनेत्यर्थः । उपस्नेहात् समीपक्रेदनात् ॥ २४ ॥—

अप्सु स्वच्छा(स्था)स्वपि यथा निषिक्तासु नवे घटे ॥
कालान्तरेण पङ्कः स्यादश्मरीसंभवस्तथा ॥
संहन्त्यापो यथा दिव्या मारुतोऽग्निश्च वैद्युतः ॥२६॥
तद्वद्वलासं बस्तिस्थमूष्मा संहन्ति सानिलः ॥

नि० सं०—ननु, द्रवरूपत्वात् सर्वेषां वायोश्चामूर्तेत्वात् कथं घनता ? तदाह—अपिखत्यादि । निषिक्तासु प्रक्षिप्तासु । पङ्क-समत्वेऽपि कथमश्मना साम्यमित्याह—संहन्तीत्यादि । यथा संहन्ति काठिन्यं करोति वर्षोपलान् करोतीत्यर्थः; कः काठिन्यं करोति ? वायुर्वैद्युतोऽग्निश्च; काः कठिनाः करोति ? आपः जलानि, दिव्या मेघजाः; तथा बलासं श्लेष्माणं बस्तिस्थं संहन्ति कठिनं करोति; कः ? ऊष्मा पित्तमित्यर्थः; कथम्भूतः ? सानिलः सवात इत्यर्थः ॥ २५ ॥ २६ ॥—

न्या० च०—मूत्रप्रवेशशुल्यमेव प्रवेशं वातादीनामपि दर्शयन्नाह—एवमेव प्रवेशेनेत्यादि । यथा मूत्रस्य निःस्यन्द-रूपेण प्रवेशस्तादृशेनैव प्रवेशेन वातादीनामपि प्रवेशः । मूत्रयुक्तं मूत्रसंपृक्तम् । उपस्नेहात् सूक्ष्मायनैरनुप्रवेशादित्यर्थः । यदुक्तं चरके—“अपगतध्रुत्पिपासस्तु गर्भो मातरमाश्रित्य वर्तयत्यात्मानमुपस्नेहोपस्नेदाभ्यां गर्भाभाये सदसञ्ज्ञानाङ्गवयवः” (च. शा. ६) इति । सारभूतेन रसेन सूक्ष्मलोमकूपायनैराप्यायनमुपस्नेहः । उदकादिक्लेदादात्री-भावमुपदर्शयति । मूत्रपित्तकफानामनुमार्गप्रवेशादिति स्वस्थ-त्वे कथमश्मर्या मूर्तेमत्याः संभव इत्याह—अप्सु स्वस्थ्यास्वपि यथेत्यादि । पङ्कसमत्वेऽपि कथमश्मनः साम्यमित्याह—संहन्त्यापो यथेत्यादि । आपो दिव्या मेघजाः । संहन्ति अलिलसहितो वैद्युतोऽग्निश्च करकात्वेन करोति, तथा कफ-मूष्मा पित्तं सानिलमित्यर्थः; बहिरपि च वायव्यमोरेव शोषणत्वेन दृष्टत्वात् ॥ २४-२६ ॥

मारुते प्रगुणे बस्ती मूत्रं सम्यक् प्रवर्तते ॥
विकारा विविधाभ्यापि प्रतिलोमे भवन्ति हि ॥ २७ ॥
मूत्राघाताः प्रमेहाश्च शुक्रदोषास्तथैव च ॥
मूत्रदोषाश्च ये केचिद्वस्तादेव भवन्ति हि ॥ २८ ॥

इति सुश्रुतसंहितायां निदानस्थानेऽश्मरीनि-
दानं नाम तृतीयोऽध्यायः ॥ ३ ॥

नि० सं०—बस्तिगतानामन्येषामपि विकाराणां वायुरेव हेतुरिति दर्शयन्नाह—मारुत इत्यादि । प्रगुणे अनुकूले; 'अनु-

गुणे' इति केचित् पठन्ति, तत्रापि स एवार्थः । प्रतिलोमे विगुणे । वाते विगुणे सति बस्तौ ये विकारास्तानेवाह—मूत्राघाता इत्यादि ॥ २७ ॥ २८ ॥

इति श्रीडहणविरचित्वायां निबन्धसंग्रहाख्यायां सुश्रुत-
व्याख्यायां निदानस्थाने तृतीयोऽध्यायः ॥ ३ ॥

न्या० च०—इदानीमलिकृतबस्तिगताश्मरीप्रसंगेन बस्ति-
गतानामन्येषामपि विकाराणामलिलमेव हेतुं दर्शयन्नाह—
मारुतेऽनुगुणे इत्यादि । अनुगुणे अलिले मूत्रानुगुण्यं, विगुणे
सर्वेषामेव वातजानां विकाराणां संभवः, तेन वातानुलोम्यं
यत्नतः करणीयम् । तानेव बस्तिविकारान् केचिच्छ्लोके-
न पठन्ति—मूत्राघाताः प्रमेहाश्चेत्यादि ॥ २७ ॥ २८ ॥

इति सौभुते शक्यतन्त्रे निदानस्थाने श्रीगयदास-
विरचित्वायां न्यायचन्द्रिकायां पञ्जिकायाम-
श्मरीनिदानम् ॥ ३ ॥

चतुर्थोऽध्यायः ।

अथातो भगन्दराणां निदानं व्याख्यास्यामः ॥१॥
यथोवाच भगवान् धन्वन्तरिः ॥ २ ॥

नि० सं०—अथेत्यादि ॥ १ ॥ २ ॥

न्या० च०—अश्मर्यनन्तरमर्शोऽश्मरीनिदानयोगुदबस्ति-
कीर्तनाद्भगन्दरस्यो भवाधिष्ठानत्वात्; यदाह—“गुदबस्ति-
प्रदेशदारणात्” इति, अथोगतव्याधिप्रक्रमात्, महाव्याधि-
प्रक्रमात्, महाव्याधिसामान्याच्च भगन्दरनिदानारम्भः
॥ १ ॥ २ ॥

वातपित्तश्लेष्मसन्निपातागन्तुनिमित्ताः शतपो-
नकोष्ठश्रीवपरिक्षाविशम्बूकावर्तोन्मार्गिणो यथा-
संख्यं पञ्च भगन्दरा भवन्ति । ते तु भगगुदबस्ति-
प्रदेशदारणाच्च 'भगन्दरा' इत्युच्यन्ते । अभिन्नाः
पिडकाः, भिन्नास्तु भगन्दराः ॥ ३ ॥

नि० सं०—वातपित्तित्यादि । संख्येयनिर्देशादेव संख्यासिद्धौ
पक्षेतिवचनं शोणितजादिनिषेधार्थम् । भगन्दरनिरुक्तिमाह—
ते खित्यादि ॥ ३ ॥

न्या० च०—संख्येयनिर्देशादेव संख्यासिद्धौ पक्षेति
शोणितजादिनिषेधार्थम् । अभिन्ना पिडिका, भिन्ना भग-
न्दरा; पिडिकासेदेनैव भगादिप्रदेशदारणात्किरुक्तिसाधितस्या-
र्थस्य संभवात् । तानेव निरुक्तिं भगन्दरशब्दस्य दर्शय-
न्नाह—गुदभगबस्तिप्रदेशदारणादिति ॥ ३ ॥

तेषां तु पूर्वरूपाणि—कटीकपालवेदना कण्डू-
र्दाहः शोफश्च गुदस्य भवति ॥ ४ ॥

नि० सं०-पूर्वरूपमाह—तेषां लिखादि । तेषां तु पूर्व-
रूपाणि 'भवन्ति' इत्यर्थः । कटीकपालः कटीफलकः ॥ ४ ॥

न्या० च०-भगन्दराणां पूर्वरूपं दर्शयन्नाह—तेषां
पूर्वरूपमित्यादि । कटीकपालः कटीफलकः, तस्य वेदनां
तत्स्थानाभितेन दोषेण । गुदशब्देन सह कण्डूदयः शब्दाः
प्रत्येकमभिसंबन्धयन्ते । पाकारभ्ये दोषत्रयसामिध्यात् कण्डू-
दयः कफादिजाः । गुदायामश्वेति गुदस्यायाम इव वायुना ।
सर्वेषां पिडिकाशोथारम्भणाम् । सामान्यमिति अन्वत्रापि
पूर्वरूपस्य सामान्यत्वादेवात्र विशेषेण सामान्याभिधानं
भगन्दरपिडिकानां भगन्दराणां च पूर्वरूपस्य सामान्यत्वबो-
धनार्थम् । एतेनापूर्वरूपां पिडिका भगन्दरी न भवति,
केचित्पूर्वरूपां भगन्दरीमपि पिडिकाप्रतीयते ॥ ४ ॥

तत्रापथ्यसेविनां वायुः प्रकुपितः सन्नित्तः
स्थिरीभूतो गुदमभितोऽङ्गुले द्यङ्गुले वा मांसशो-
णिते प्रदूष्यारुणवर्णां पिडिकां जनयति, साऽस्य
तोदादीन् वेदनाविशेषाञ्जनयति, अप्रतिक्रियमाणा
च पाकमुपैति, मूत्राशयाभ्यासगतत्वाच्च व्रणः
प्रकृिन्नः शतपोनकवदणुमुखैरिच्छद्रैरापूर्यते, तानि
च छिद्राण्यजस्रमच्छं फेनानुविद्धमधिकमास्त्रावं
स्रवन्ति, व्रणश्च ताड्यते भिद्यते छिद्यते सूचीभिरिव
निस्तुद्यते, गुदं चावदीर्यते, उपेक्षिते च घातमूत्र-
पुरीषरेतसामप्यातामश्च तैरेव छिद्रैर्भवति; तं भग-
न्दरं शतपोनकमित्याचक्षते ॥ ५ ॥

नि० सं०-पूर्वरूपानन्तरं पिडिकोत्पत्तिपाकोपद्रवनिरुक्ती-
दर्शयन्नाह—तत्रापथ्येत्यादि । सन्नित्तो व्याघ्रुटितः । गुदम-
भितो गुदस्य सर्वतः; अन्ये 'गुदसन्धिषो' इत्याहुः । अभ्यासः
समीपम् । शतपोनकः शूकदोषपरिपठितो व्याधिः; 'चालनिका'
इति जेज्जटः; तच्चेच्छति गयी, लोकशास्त्रयोश्चालनिकायां
शतपोनकशब्दस्याप्रसिद्धत्वात्; 'अश्वपुच्छबालरचितं शताक्षकं'
इत्यन्ये । तुद्यते व्यथ्यते । ताड्यते दण्डनेवाभिहन्यत इत्यर्थः ।
भिद्यते लविदार्पत इव । छिद्यते द्विधा कियत इव ॥ ५ ॥

न्या० च०-पूर्वरूपानन्तरं पिडिकोत्पत्त्यादि दर्शयन्नाह—
तत्रापथ्यकारिणामित्यादि । गुदमभितो गुदस्य सर्वतः । तोदा-
दीनिति भादिशब्देन वेदादीनामश्रोतः । शतपोनकवदणु-
मुखैरिति शतपोनकश्चालनिकेति जेज्जटः; तन्न, लोकशास्त्र-
योश्चालनिकायां शतपोनकशब्दस्याप्रसिद्धेः । तेन शतपोनकः
शूकदोषपरिपठितो व्याधिः "छिद्रैरणुमुखैर्लिङ्गं" (नि. अ.
१४) इत्यादि ॥ ५ ॥

१ 'गुदमभितो गुदद्वारादङ्गुले द्यङ्गुले अङ्गुले वा मांसशोणि-
तमभिप्रदूष्य' इति ता. । २ 'फेनानुविद्धमास्त्रावं प्रवहन्ति'
इति ता. ।

पित्तं तु प्रकुपितमनिलेनाधः प्रेरितं पूर्ववदव-
स्थितं रक्तां तन्वीमुच्छ्रितामुष्ट्रीवाकारां पिडिकां
जनयति; साऽस्य चोषादीन् वेदनाविशेषाञ्जनयति;
अप्रतिक्रियमाणा च पाकमुपैति; व्रणश्चाग्निश-
राभ्यामिव दह्यते, दुर्गन्धमुष्णमास्त्रावं स्रवति,
उपेक्षितश्च वातमूत्रपुरीषरेतांसि विसृजति; तं
भगन्दरमुष्ट्रीवमित्याचक्षते ॥ ६ ॥

नि० सं०-पित्तं लिखादि । पूर्ववदवस्थितमिति गुदम-
भितोऽङ्गुले द्यङ्गुले वेत्यर्थः । विसृजति स्रवति व्रण इति
संबन्धः ॥ ६ ॥

न्या० च०-उष्ट्रीवासदशत्वेन पिडिकाया उष्ट्रीवः,
धनुःसम्भवत् । ऊषादीनिति भादिशब्दाच्चोषादयः ॥ ६ ॥

श्लेष्मा तु प्रकुपितः सनीरणेनाधः प्रेरितः पूर्व-
वदवस्थितः शुक्लावभासां स्थिरां कण्डूमतीं पिडिकां
जनयति, साऽस्य कण्डूादीन् वेदनाविशेषाञ्जनयति,
अप्रतिक्रियमाणा च पाकमुपैति, व्रणश्च कठिनः
संरम्भी कण्डूप्रायः पिच्छिलमजस्रमास्त्रावं स्रवति,
उपेक्षितश्च वातमूत्रपुरीषरेतांसि विसृजति; तं
भगन्दरं परिस्त्राविणमित्याचक्षते ॥ ७ ॥

नि० सं०-श्लेष्मेत्यादि । संरम्भी शोफवान् । कण्डूप्रायः
खर्ज्वहुलः । परिस्त्रावीत्येवंशीलः परिस्त्रावी ॥ ७ ॥

न्या० च०-श्लेष्मिकपिडिकासु स्थिरा कठिना । कण्डूादी-
नित्यादिशब्दाद्गुरुतोपदेहाव्यवेदनतादयः । व्रणः संरम्भीति
शोथवान् ॥ ७ ॥

वायुः प्रकुपितः प्रकुपितौ पित्तश्लेष्माणौ परिगृ-
ह्याघो गत्वा पूर्ववदवस्थितः पादाङ्गुष्ठाप्रप्रमाणां
सर्वलिङ्गां पिडिकां जनयति, साऽस्य तोदाहकण्डूा-
दीन् वेदनाविशेषाञ्जनयति, अप्रतिक्रियमाणा च
पाकमुपैति, व्रणश्च नानाविधवर्णमास्त्रावं स्रवति,
पूर्णनदीशम्बूकावर्तवच्चात्र समुत्तिष्ठन्ति वेदना-
विशेषाः; तं भगन्दरं शम्बूकावर्तमित्याचक्षते ॥ ८ ॥

नि० सं०-'पूर्णनदीशम्बूकावर्तवच्चैरन्तर्येण वेदना उत्ति-
ष्ठन्ति' इत्येके; अन्ये तु 'तथाविधगत्यारम्भकस्य शोफस्य पूर्णनद्या-
वर्तशम्बूकावर्ताकारेणैवावगत्वादेवगाढवेदना भवन्तीत्यर्थः' ।
शम्बूकाः शङ्खाः ॥ ८ ॥

न्या० च०-वायुः प्रकुपितः प्रकुपितौ पित्तश्लेष्माणाविति
श्रयाणामप्यनुबन्धित्वं दर्शयति; सर्व एव स्वहेतुकुपिताः
स्वतन्त्रा व्यक्तलिङ्गा यथोक्तप्रकोपप्रशमनाः । साऽस्य तोदा-
दाहकण्डूादीञ्जनयतीति प्रत्येकदोषपठितान् तोदाहकण्डूा-
दीनित्यर्थः । पूर्णनद्यावर्तशम्बूकावर्तवद्देदनाविशेषा इति

तथाधिगम्यारम्भकस्य शोथस्य पूर्णतयावर्तेशम्बूकावर्तका-
कारेणैवावगाढत्वात् ॥ ८ ॥

मूढेन मांसलोब्धेन यदस्थिशल्पमन्नेन सहाभ्य-
वहृतं यदाऽवगाढपुरीषोन्मिश्रमपानेनाधःप्रेरितम-
सम्यगागतं गुदमपक्षिणोति तदा क्षतनिमित्तः
कोथ उपजायते, तस्मिंश्च क्षते पूयरुचिरावकीर्ण-
मांसकोथे भूमाविव जलप्रक्लिन्नायां क्रिमयः संजा-
यन्ते, ते भक्षयन्तो गुदमनेकधा पार्श्वतो दारयन्ति,
तस्य तैर्मांसैः कृमिकृतैर्वातमूत्रपुरीषरेतांस्यभिनिः-
सरन्ति; तं भगन्दरमुन्मागिणमित्याचक्षते ॥ ९ ॥

नि० सं०—उन्मागिणः संप्राप्तिं दर्शयन्नाह—मूढेनेत्यादि ।
मूढेन अज्ञातेन । अपक्षिणोति सक्षतं करोति । कोथः पूति-
भावः । पार्श्वतो दारयन्ति पक्षतो दारयन्ति । अस्याग्ने
अशोभगन्दरं केचित् पठन्ति; तन्न, सर्वैर्निबन्धकारैरिरेराकृत-
त्वात् ॥ ९ ॥

न्या० च०—उन्मागिणः संप्राप्तिं दर्शयन्नाह—मूढेने-
त्यादि । मूढेनाज्ञेन मांसलोब्धेन । असम्यगागतम् उन्मागिण-
स्यर्थं तीक्ष्णत्वान्मांसवदायागतम् । केचिद्ब्राह्मणभगन्दर-
मप्याचक्षते—कफपित्तं तु पूर्वोत्थिते इत्यादि । तन्न, अवा-
डेऽपि स्थानैकत्वात्पद्मवदत्त्वाधिवेशेनैव सिद्धत्वात् ॥ ९ ॥

भवन्ति चात्र—

उत्पद्यतेऽल्परुक् शोफोत् क्षिप्रं चाप्युपशाम्यति ॥
पाथ्वन्तदेशे पिडका सा ज्ञेयाऽन्या भगन्दरात् १०
पायोः स्याद् द्व्यङ्गुले देशे गूढमूला सरुग्ज्वरा ॥
भागन्दरीति विज्ञेया पिडकाऽतो विपर्ययात् ॥ ११ ॥

नि० सं०—अभागन्दरीं भागन्दरीं च पिडकामाह—
भवन्ति चात्रेत्यादि । पाथ्वन्तदेशे पिडका शोफोत्पद्यते इति
संबन्धः । अल्परुक् अल्पवेदना, पाथ्वन्तदेशे गुदस्थान्ते,
अन्या भगन्दरात् अपरा भगन्दरेभ्य इत्यर्थः । एतेनाभागन्दरी
पिडकोक्ता, यतोऽस्या भगन्दरो नोत्पद्यते । अतोऽभागन्दर्याः
पिडकायाः, विपर्ययात् विपरीतत्वात्, भागन्दरीति भगन्दरकरी
भवतीत्यर्थः ॥ १० ॥ ११ ॥

यानयानान्मलोत्सर्गात् कण्डूरुदाहशोफवान् ॥
पायुर्भवेत्तुजः कठ्यां पूर्वरूपं भगन्दरे ॥ १२ ॥

नि० सं०—यानेत्यादि । यानयानात् रथादिगमनात् । मलो-
त्सर्गात् पुरीषत्यागात् । कण्डूरुदाहशोफवान् पायुर्भवेत्, ततोऽ-
नन्तरं कठ्यां कण्डूरुदाहशोफादिकं पूर्वरूपं भवेत् । अयं
वा पठनीयः पूर्वो वा; पूर्वरूपप्रत्ययद्वयं वा पठनीयं, पूर्वश्चा-
प्रसिद्धः, अयं तु प्रसिद्धः ॥ १२ ॥

न्या० च०—केचिद्ब्राह्मण भागन्दरीमपि पिडकामभिधी-
यते—उत्पद्यतेऽल्परुक्शोफेत्यादि ॥ १०—१२ ॥

घोराः साधयितुं दुःखाः सर्वे एव भगन्दराः ॥
तेष्वंसाध्यस्त्रिदोषोत्थः क्षतजश्च भगन्दरः ॥ १३ ॥

इति सुश्रुतसंहितायां निदानस्थाने भगन्दर-
निदानं नाम चतुर्थोऽध्यायः ॥ ४ ॥

नि० सं०—तत्र केषांचिदसाध्यत्वं दर्शयन्नाह—घोरा
इत्यादि । घोरा दुःखप्रदाः । साधयितुं दुःखाः कष्टसाध्याः,
'भवन्ति' इत्यध्याहारः ॥ १३ ॥

इति श्रीडहणविरचितायां निबन्धसंग्रहाख्यायां सुश्रुत-
व्याख्यायां निदानस्थाने चतुर्थोऽध्यायः ॥ ४ ॥

न्या० च०—तत्र केषांचिदसाध्यत्वं दर्शयन्नाह—घोराः
साधयितुमित्यादि ॥ १३ ॥

इति सौश्रुते शल्यतन्त्रे श्रीगयदासविरचितायां न्याय-
चन्द्रिकायां पञ्जिकायां निदानस्थाने
भगन्दराणां निदानम् ॥ ४ ॥

पञ्चमोऽध्यायः ।

अथातः कुष्ठनिदानं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

नि० सं०—अथेत्यादि ॥ १ ॥ २ ॥

न्या० च०—अथ भगन्दरानन्तरयुष्वाशोधमनीगतरोगा-
भिधाने तिर्यग्गतभ्रमनीरोगपरिशेष्याद् विरुद्धाज्ञानसंतर्पणे-
कहेतुजननत्वात् संशोभनोपक्रमसाध्यत्वान्महाव्याधिसामा-
न्याच्च कुष्ठनिदानारम्भः ॥ १ ॥ २ ॥

मिथ्याहाराचारस्य विशेषाद्बहुविरुद्धासात्म्या-
जीर्णाहिताशिनः स्नेहपीतस्य वान्तस्य वा व्यायाम-
ग्रास्यधर्मसेविनो ग्रास्यानूपौदकमांसानि वा पय-
साऽभीक्षणमभ्रतो यो वा मज्जत्यप्सूपमाभितप्तः
सहसा छर्द्दि वा प्रतिहन्ति, तस्य पित्तश्लेष्माणौ प्रकु-
पितौ परिगृह्यामिलः प्रवृद्धस्तिर्यग्गाः सिराः संप्रपद्य
समुद्भूय बाह्यं मार्गं प्रति समन्ताद्विक्षिपति, यत्र
यत्र च दोषो क्षिप्तो निश्चरति तत्र तत्र भण्डलानि
प्रादुर्भवन्ति, एवं समुत्पन्नस्त्वचि दोषस्तत्र तत्र
च परिदृष्टिं प्राप्याप्रतिक्रियमाणोऽभ्यन्तरं प्रति-
पद्यते धातुनभिकूषयन् ॥ ३ ॥

नि० सं०—इदानीं हेतुमाह—मिथ्येत्यादि । मिथ्याहारा-
चारस्य शास्त्रोक्तविधिभ्रष्टाहाराचारसेत्यर्थः । संप्राप्तिमाह—

१ 'मूढेन तु सास्त्रिशल्पमभ्यवहृतं' इति ता. । २ 'ऽल्परुक्-
शोफा' इति पा० ।

१ 'असाध्यस्तु त्रिदोषोत्थः' इति पा० । २ 'मिथ्याहाराचारस्य
विशेषमाणौ प्रकुपितौ' इति ता. ।

तस्येत्यादि । तस्य मिथ्याहारचारस्येत्यादिकस्य । समुद्भूय आक्षिप्य, समन्तात् सर्वत्र; एतेन सर्वदेहगतत्वं रोगस्य सूचयति ॥ ३ ॥

न्या० च०—तस्य प्राक् स्थानसंश्रयस्वभावान् हेत्वादिपुरस्सरं दर्शयन्नाह—मिथ्याहारचारस्येत्यादि । मिथ्याशब्द आहाराचाराभ्यां सह प्रत्येकमभिसंबध्यते । तत्र द्वादशाशान-प्रविभागोक्तविधिविपरीतविधिर्मिथ्याहारः । आचारः काय-वाङ्मनोभेदेन त्रिविधो विहारः, तस्य स्वस्थवृत्तानागता-बाधविधानादन्यथाकरणं मिथ्याचारः । ते च प्रकोपहेतवः सर्वेषामेवात्र गृह्यन्ते मिथ्याहारचारभेदेन द्विविध्यात् । पित्तश्लेष्माणौ प्रकुपितौ प्रकुपितः परिगृह्य अनिल इति त्रिदो-षजत्वं संप्राप्तौ सूचितं; कर्मजत्वं पुनर्ब्रह्मस्त्रीसज्जनवधादिभिः परस्वहरणान्तैः सूचयिष्यति । अत एव कुष्ठानां द्विविधं चिकित्सितं युक्तिव्यपश्रितं दैवव्यपश्रितं च, दोषकर्मसंभव-त्वात् कुष्ठानाम् । केचिदत्र व्याधिहेतून्धीयते—विशेषाद्गुरु-विरुद्धासात्म्याजीर्णाहिताग्नि इत्यादि । युक्तं चैतत्, दोष-रोगोभयभेदेन हेतूनां त्रिविधत्वात्, भोजादिवु पाठाच्च । तथाहि भोजः—“सेवते यो विरुद्धात्मजीर्णे कर्षतस्तथा” इत्यादि । तिर्यग्गाः सिरा इति नामिप्रभवास्त्रिविधा हि सिराः संभवन्ति ऊर्ध्वगा अधोगास्त्रियर्गाश्चेति । अन्ये तु सिराशब्देन धमनीरपि सादृश्यादाहुः । उक्तं च “तिर्यग्गाणां घतसृणा-मेकैका” (शा. अ. ९) इत्यादि । समुद्भूय आक्षिप्य । बाह्यं मार्गं प्रतीति लक्षणे द्वितीया । समन्तादिति सर्वदेहरोग-स्वमस्य सूचयति । अत एव यत्र तत्र ग्रहणमनियतदेहसूचनं; तदुक्तं चरके—“अतः प्रभवाप्यभिनिवर्तमानि केवलं शरीरमुपतपन्ति” (च. नि. अ. ५) इति; केवलमिति सकलं दोषदूष्यगणम् । तेन रसो रक्तं मांसमम्बु च दुष्टमनुगृह्यते । तदुक्तं चरके—“वाताद्यस्त्रयो दुष्टास्त्वग्रक्तं मांसमम्बु च । दूषयन्ति स कुष्ठानां सप्तको द्रव्यसंग्रहः ॥” तथा “रक्तं लसीका स्वच्छासं दूष्यं दोषाश्चयो मलाः । विसर्पाणां समुत्पत्तौ विशेषाः सप्त धातवः” (च. नि. अ. ७) इति । तत्र अम्बु लसीका उदकमेव । यदाह—“यत्तु स्वगन्तरे ब्रणरातमुदकं तत्तु लसीकाशब्दं लभते” (च. शा. अ. ७) इति । तत्र विसर्पस्य पित्तप्रबलं सप्तद्रव्यं, कुष्ठस्य पुनर्मन्दपित्तमिति । तथैव द्रव्यं गुरुद्रव्यादि, ब्रह्मस्त्रीसज्जनवधादिकर्मविशेषोऽपि विशेष इति । मण्डलान्युपजनयन्तीति सामान्यं सर्वकुष्ठानां लक्षणम् । तथा चरकेऽपि—“विरुद्धान्यन्नपानानि द्रवस्त्रि-श्वगुरुणि च” (च. नि. अ. ७) इत्यादि । कुष्ठसंप्राप्तौ भोजः—“प्रदुष्टोपचिता दोषा रसात्स्वच्छासंसृताः । कुष्ठानि जनयन्त्याद्यु शरीरेषु शरीरिणाम्” इति ॥ ३ ॥

तस्य पूर्वरूपाणि—त्वक्पादरूप्यमकस्माद्रोमहर्षः कण्डूः स्वेदबाहुल्यमस्वेदनं वाऽऽप्रदेशानां स्वापः क्षतविसर्पणमसृजः कृष्णता चेति ॥ ४ ॥

नि० सं०—पूर्वरूपमाह—तस्येत्यादि । अकस्मात् कारणं विना । स्वापः स्पर्शाज्ञानम् ॥ ४ ॥

न्या० च०—स्थानसंश्रयलक्षणसंप्राप्तौ पूर्वरूपं—त्वक्पा-रूप्यमित्यादि । लोमहर्षातिस्वेदास्वेदौ च कुष्ठजनकदोषैस्ति-र्यक्स्वेदवाहिषु दुष्टेषु । यदुक्तं तन्मान्तरे—“पादरूप्यं लोम-हर्षणम् । अतिस्वेदनमस्वेदः परिदाहश्च जायते ॥” इति । असुकृष्णता दोषैरसृजो दुष्टत्वात् । अत्रैव भोजः—“अति-स्वेदो न वा स्वेदः कण्डूमित्योदसुसताः । स्वचः पादरूप्यमत्यर्थं रोमहर्षो विवर्णता ॥ शुक्रता शोणितं कृष्णं ब्रणानामप्ररोह-णम् । दाहपाकौ च संप्राप्ते त्वचि सेचनयो हितम् (?) ॥ तस्य कुष्ठानि स्पष्टानि तेषां नामानि मे शृणु ॥” इति ॥ ४ ॥

तत्र सप्त महाकुष्ठानि, एकादश क्षुद्रकुष्ठानि, एव-मष्टादश कुष्ठानि भवन्ति । तत्र महाकुष्ठान्यरुणोदु-म्बरर्ष्य(क्षे)जिह्वकपालकाकणकपुण्डरीकदद्रुकुष्ठा-नीति । क्षुद्रकुष्ठान्यपि स्थूलारुष्कं महाकुष्ठमेककुष्ठं चर्मदलं विसर्पः परिसर्पः सिध्मं विचर्चिका किटिभं (मं) पामा रकसा चेति ॥ ५ ॥

नि० सं०—इदानीं सङ्ख्यामाह—तत्रेत्यादि । महत्त्वमुत्तरो-त्तरधात्वनुप्रवेशात् । एकादशकुष्ठानां क्षुद्रत्वमुत्तरोत्तरधात्वनु-प्रवेशात् । अष्टादश कुष्ठानि भवन्तीति दिङ्मात्रमिदं दर्शितं, कुष्ठानामनियतसङ्ख्यात्वात्; तथा च चरकः—“सप्तविधोऽष्टा-दशविधोऽसंख्येयविधो वा” (च. नि. अ. ५) इति । महा-कुष्ठानि नामतः प्राह—तत्र महाकुष्ठानीत्यादि । क्षुद्रकुष्ठानि नामतः प्राह—क्षुद्रकुष्ठान्यपीत्यादि ॥ ५ ॥

न्या० च०—तेषां कुष्ठानां हेतुलिङ्गचिकित्सोपयोगिनीं कुष्ठविशेषाभ्यां संख्यां निर्दिशन्नाह—तत्र सप्त महाकुष्ठानी-त्यादि । महत्त्वमेषामुत्तरोत्तरधात्वनुप्रवेशात् । धात्वन्तरप्र-वेशोऽप्येषां बहुबहुलदोषारम्भात् । अत एव क्रिया महती महाकुष्ठे, क्षुद्रे पुनरल्पा । यदाह चरकः—“प्रच्छन्नमल्पे कुष्ठे, महति च शब्दं सिराव्यधनम्” (च. नि. अ. ७) इति । दोषाणां प्राबल्यं दोषस्वभावकार्यलिङ्गैः कुष्ठेषु शेषम् । अत्रैवार्थे कुष्ठमधिकृत्य रोगदोषयोः कार्यकारणभूतयोस्तथैव दोषकारणयोरन्योन्यज्ञापकभावे चरकः—“कुष्ठविशेषै-र्दोषा दोषविशेषः पुनश्च कुष्ठानि । जायन्ते ते हेतुं हेतुश्च तान् प्रकाशयति” (च. नि. अ. ७) इति । तथा—अरुणकुष्ठं वायोः स्वभावभूतेन रौक्ष्येण तोदस्वापादिना च कार्येण वातं कारणभूतं ज्ञापयति । हेतुश्चेति चकारोऽप्यर्थः । तेन हेतुरपि तान् दोषान् प्रकाशयतीति । हेतोः कार्यस्य प्रकाशने प्रतिबन्धनिवर्तनं सूचयति, कार्यस्य पुनः प्रकाशने नियतः संबन्ध इति ॥ ५ ॥

सर्वाणि कुष्ठानि सवातानि सपित्तानि सश्ले-ष्माणि सकिमीणि च भवन्ति, उत्सन्नतस्तु दोष-ग्रहणमभिभवात् ॥ ६ ॥

नि० सं०—सर्वेष्वेव कुष्ठेषु सर्वेषामेव दोषाणां किमीणां च संभवं दर्शयन्नाह—सर्वाणीत्यादि । सर्वाणि क्षुद्राणि महान्ति च । कथं तर्हि वातेनारुणमित्यादीत्याह—उत्सन्नतस्तु दोषग्रहणमभिभवदिति; उत्सन्नत औत्कव्यात् दोषग्रहणम्, अभिभवात् 'इतरदोषयोः' इति शेषः ॥ ६ ॥

न्या० ख०—तत्र सर्वेष्वेव कुष्ठेषु सर्वेषामेव दोषाणां किमीणां च संभवं दर्शयन्नाह—सर्वाणीत्यादि । सर्वाणीति क्षुद्राणि महान्ति च । कथं तर्हि वातेनारुणमित्यादि ? उत्सन्नतस्तु दोषग्रहणमिति । उत्सन्नमिति नपुंसके भावे कः; तेनोत्सन्नमुत्कर्षः । उत्कर्षदोषेण ग्रहणं वातेनारुणमित्यादि । अभिभवदिति ल्यब्लोपे पञ्चमी; तेन अभिभवमुत्कर्षं वीक्ष्य तेन दोषेण ग्रहणम् । ननु चोत्कर्षो हि अभिभवमेवापेक्ष्य भवतीति अभिभवग्रहणमन्तरेण तदर्थो लभ्यत एवेति अभिभवग्रहणं संसर्गजदोषाभ्यां ग्रहणमित्यभिलम्भयति ॥ ६ ॥

तत्र वातेनारुणं, पित्तेनोदुम्बरध्वं(क्ष)जिह्वकपालकाकणकानि, श्लेष्मणा पुण्डरीकं दद्रुकुष्ठं चेति । तेषां महत्त्वं क्रियागुरुत्वमुत्तरोत्तरं धात्वनुप्रवेशादसाध्यत्वं चेति ॥ ७ ॥

नि० सं०—यस्य दोषस्य यस्मिन् कुष्ठे औत्कव्यं तेन तद्दर्शयन्नाह—तत्रेत्यादि । तत्रारुणादीनां सप्तानां महत्त्वादिषु हेतुं दर्शयन्नाह—तेषामित्यादि । अनुशब्देन पश्चादर्थवाचिना महत्त्वेऽसाध्यत्वेऽपि काकणकवर्जं कालान्तरं च सूच्यते; काकणकं पुनरुपसाधेवासाध्यं, व्याधिस्वभावात् । असाध्यत्वं चेति चकारो धात्वनुप्रवेशाच्चैत्यनन्तरं द्रष्टव्यः; तेनानुक्तमारम्भकदोषमहत्त्वं समुच्चिनोति ॥ ७ ॥

न्या० ख०—तत्रारुणादीनां सप्तानां महत्त्वे हेतुं दर्शयन्नाह—तेषां तु महत्त्वमित्यादि । असाध्यत्वेऽपि चायमेव हेतुः । अनुशब्देन पश्चादर्थवाचिना असाध्यत्वेऽपि कारणवर्जं कालान्तरं च सूच्यते । यदाह—“साध्या याप्यत्वमाचान्ति याप्याश्रासाध्यतां तथा । हन्ति प्राणानसाध्यास्तु नराणामक्रियावताम्” (सू. अ. २६) इत्यादि । अरुणं पुनरुपसाधेवासाध्यं, व्याधिस्वभावात् । असाध्यत्वं चेति चकारो भिन्नक्रमे धात्वनुप्रवेशादित्यनन्तरं द्रष्टव्यः । तेनानुक्तमारम्भकदोषत्वे महत्त्वं समुच्चिनोति । भेदो हि भेदवतां कारणभेदाद् विरुद्धधर्माध्यासाद्भवतीति ॥ ७ ॥

तत्र, वातेनारुणाभानि तनूनि विसर्पीणि तोदमेदस्वापयुक्तान्यरुणानि । पित्तेन पंकोदुम्बरफलाकृतिवर्णान्यौदुम्बराणि, ऋष्य(क्ष)जिह्वाप्रकाशानि

खराणि ऋष्य(क्ष)जिह्वानि, कृष्णकपालिकाप्रकाशानि कपालकुष्ठानि, काकणन्तिकाफलसदृशान्यतीव रक्तकृष्णानि काकणकानि; तेषां चतुर्णामप्योषचोषपरिदाहधूमायनानि क्षिप्रोत्थानप्रपाकमेदित्वानि क्रिमिजन्म च सामान्यानि लिङ्गानि । श्लेष्मणा पुण्डरीकपत्रप्रकाशानि पौण्डरीकाणि, अतसीपुष्पवर्णानि ताम्राणि वा विसर्पीणि पिडकाचनित च दद्रुकुष्ठानि; तयोर्द्वयोरप्युत्सन्नता परिमण्डलता कण्डूक्षिरोत्थानत्वं चेति सामान्यानि रूपाणि ॥ ८ ॥

नि० सं०—तत्र महाकुष्ठानां लक्षणं दर्शयन्नाह—तत्र वातेनारुणादि । ऋष्यजिह्वाप्रकाशानि ऋष्यजिह्वा इव प्रकाशः सादृश्यं येषां तानि खरलयुक्तानि, ऋष्यो नीलाण्डः 'रोहं' इति प्रसिद्धः; अन्ये 'ऋक्ष' इति पठन्ति, ऋषो 'रीछ' इति लोके । कृष्णकपालिका कृष्णकर्करा । काकणन्तिका गुञ्जा, 'चिरहण्टिका' इति प्रसिद्धा, तत्फलवद्रकानि मध्ये कृष्णानि । उदुम्बरादीनां पित्तकृतत्वं दर्शयन्नाह—तेषामित्यादि । उषोऽनलसमीप इवोपतापः, जुष्टस्य वेदनाविशेष इत्यन्ये; चोष आचूष्यत इव वेदनाविशेषः, पिपासेत्यन्ये; परिदाहः सर्वतो दाहः; धूमायनं धूमोपहतस्येव, 'धूमोद्गमनमिवाज्ञानाम्' इत्येके । पुण्डरीकदद्रुकुष्ठयोर्लक्षणं दर्शयन्नाह—श्लेष्मणेत्यादि । पुण्डरीकं श्वेतपद्मम् । दद्रुकुष्ठं द्विविधं—सितमसितं च; असितस्य महोपक्रमसाध्यत्वादनुबन्धितप्रकर्षाच्च महाकुष्ठेषु मध्ये सुश्रुते पाठः, सितदद्रुकुष्ठस्य सुखसाध्यत्वादुत्तरोत्तरधात्वनुप्रवेशाभावात्तथाऽत्यर्थपीडां रहितत्वाच्च चरके क्षुद्रकुष्ठेषु मध्ये पाठ इत्यर्थाः । दद्रुसिध्मयोः सुश्रुतचरकोदितयोरभिधानभेद इति जेज्झटः समादधति, तन्नेच्छति गयी । तयोः पुण्डरीकदद्रुकुष्ठयोः पित्तकफकृतत्वं दर्शयन्नाह—तयोरित्यादि । परिमण्डलता परिपूर्णमण्डलता ॥ ८ ॥

न्या० ख०—महतां कुष्ठानां लक्षणं दर्शयन्नाह—तत्रारुणानीत्यादि । तनूनि विसर्पीणि विविधसर्पणवन्ति च । तोदादीन्यत्र वातकार्याणि । उदुम्बराणि पकोदुम्बरवर्णानि पित्तजत्वाच्छोहितावभासानि । ऋक्षजिह्वासादृश्यादक्षजिह्वानि; पृषोदरादित्वादाकारनिवृत्तिः । तेन वातेन खराणि इत्यावाण्यपि । लोहितत्वं पित्तजत्वात्स्य । अत्र चरकः—“कर्कशं रक्तपर्यन्तमन्तःश्यावं सवेदनम् । यदक्षजिह्वासंस्थानमृक्षजिह्वं तदुच्यते”—(च. वि. अ. ७) इति । अत्रैव दोषानुबन्धमाह चरकः—“वातपित्ते श्लेष्मपित्ते वातश्लेष्मणि वाऽधिके । ऋक्ष(ष्य)जिह्वं पुण्डरीकं सिध्मकुष्ठं च जायते”—(च. वि. अ. ७) इति । कृष्णकपालिका कृष्णकर्करा । अत्र वातानुबन्धोऽप्यस्ति । तदुक्तं चरके—“वातेऽधिकतरे कापालं, पित्ते त्वौदुम्बरं, काकणकं तु त्रिदोषजम्” (च.

१ 'पकोदुम्बरवर्णानि' इति ता. । २ 'ऋष्यजिह्वाप्रकाशखरत्वानि' इति पा० । 'ऋष्यजिह्वेव खराणि' इति ता. ।

१ अस्याद्ये 'पच्यन्ते' इति तादृश्यपुस्तकेऽधिकः पाठः । २ 'रोक' इति पा० ।

सि. अ. ५) इति । उदुम्बरादीनां पित्तकृतत्वं दर्शय-
न्नाह—तेषामित्यादि । सन्निपातजमपि कारणं पित्तजे पठन्ति,
पित्तोऽकटसन्निपातजत्वात् । ऊषा अनलसमीप इवोपतापः ।
चोषः चूषणमिव, पिपासेत्यन्ये । परिदाहः सर्वतो दाहः ।
धूमायनं धूमोद्गमनमिवाङ्गानां, पित्तोपतापेन । पित्तजेषु
'कृमिजनम च' इति केचित् पठन्ति । पुण्डरीकाणि सितानि
कफेन, पित्तानुबन्धेन रक्तानि च, सितारुणं हि पुण्डरीकं;
तदुक्तं चरके—“सश्वेतं रक्तपर्यन्तं पुण्डरीकदलोपमम् ।
सोत्सेवं च सरागं च पुण्डरीकं प्रचक्षते” (च. वि. अ. ७)
इति । दद्रुकुष्ठान्यत्र तत्रे महाकुष्ठेषु, भोजेऽपि; तथा हि
भोजः—“सकण्डूपिष्टिकास्थानि वृत्तानि बहुलानि च ।
अतसीपुष्पवर्णानि दद्रुकुष्ठानि निर्दिशेत्”—इति । अस्तित-
द्वद्गणामत्र महाकुष्ठेषु पाठो महोपक्रमसाध्यत्वादेव, सित-
द्वस्तु चरकेऽप्यकुष्ठेषु । तथाहि तत्र—“सकण्डूरागपिष्टिकं
दद्रुमण्डलमुद्गतम्” (च. वि. अ. ७) इति । सुश्रुते तु
सितदद्रोर्विसर्पकुष्ठेऽवरोधः, 'विसर्पिणि' इति वचनात् ।
चरके तु महाकुष्ठेषु सितसिध्मस्य पाठे कारणं गवेषणीयम् ।
अस्तितसिध्मस्य सुश्रुते दद्रुकुष्ठेऽवरोधः । तत्र सिध्ममन्ये
तु पठन्ति—“कण्डूनिवतं श्वेतमपायि सिध्मं विद्यात्तनुप्रायश
ऊर्ध्वकाये” इति । तथा च भोजः—“तत्र श्वेतं सपरुषं
ध्वंसि कण्डूसमन्वितं सिध्मं, तत् कफसंभूतं स्वगतं सुधि-
कित्सितम्” इति । “तयोः सुश्रुतचरकोद्वितीयोर्दद्रुसिध्म-
योरभिधानमेद एव परं, नाभिधेयमेदः” इति जेज्जडः ।
कः पुनरेतयोरोमालामाका(?)कुसुमसमयोरसितसितयोरमेद
प्रेतेति जेज्जडवचनं जडवमेव कथयति । न हि सर्वत्र
सुश्रुतचरकाचार्ययोर्वस्तुत्वमेदः, पाकादिषु वस्तुमेदवर्ष-
नात् ॥ ८ ॥

क्षुद्रकुष्ठान्यत्र ऊर्ध्वं वक्ष्यामः—

स्थूलानि सन्धिभ्रतिदारुणानि
स्थूलारुणि स्थुः कठिनान्यरुणि ॥

नि० सं०—क्षुद्रकुष्ठेषु प्राक् स्थूलरुक्कमाह—स्थूलानी-
त्यादि । स्थूलानि स्थूलमूलानि । दारुणानि कृच्छ्रसाध्यानि ।
अरुणि त्रणाः ॥—

त्वक्कोचमेदस्वपनाङ्गसादाः

कुष्ठे महत्पूर्वयुते भवन्ति ॥ ९ ॥

नि० सं०—महाकुष्ठलक्षणमाह—लकोचेत्यादि । लक्ष्मण-
कोचमेदस्त्रैः सह प्रत्येकं संबध्यते; तेन लकोचः लक्ष्मणोचः,
लक्ष्मणोचः लविदारुणं, लक्ष्मणं लकोचेतनत्वम्, अङ्गसा-
दोऽङ्गलानिः । कुष्ठे महत्पूर्वयुत इति महाकुष्ठ इत्यर्थः ॥ ९ ॥

१ 'अरुः कुष्ठं स्थूलमूलान्यरुणसि संजायन्ते संधिषु दारुणानि'
इति ता. । २ 'स्थूलारुणि स्थूलरुक्कसंज्ञे कुष्ठे' इति हाराणचन्द्रः ।
३ 'महाकुष्ठे सर्वदेहं भवन्ति त्वत्संकोचस्तेदभेदाङ्गदाहाः' इति ता. ।

कृष्णारुणं येन भवेच्छरीरं
तदेककुष्ठं प्रवदन्ति कुष्ठम् ॥

नि० सं०—एककुष्ठमाह—कृष्णारुणमित्यादि ॥—

स्युर्येन कण्डूयथनौषचोषां-
स्तलेषु तच्चर्मदलं वदन्ति ॥ १० ॥

नि० सं०—चर्मदलमाह—स्युर्येनेत्यादि । चोष आचूषण-
मिव । तलेषु हस्तपादतलेषु ॥ १० ॥

विसर्पवत् सर्पति सर्वतो य-
स्त्वग्रकर्मासान्यभिभूय शीघ्रम् ॥
मूर्च्छाविदाहारतितोदपाकान्
कृत्वा विसर्पः स भवेद्विकारः ॥ ११ ॥

नि० सं०—विसर्पकुष्ठलक्षणमाह—विसर्पवदित्यादि । अत्रो-
क्तविसर्पाख्यकुष्ठस्य वक्ष्यमाणविसर्परोगस्य च विरविसर्पणशीघ्र-
विसर्पणतो मेदः ॥ ११ ॥

शनैः शरीरे पिडकाः झ्वन्त्यः
सर्पन्ति यास्तं परिसर्पमाहुः ॥

नि० सं०—परिसर्पमाह—शनैरित्यादि ॥—

कण्डूनिवतं श्वेतमपायि सिध्मं
विद्यात्तनुं प्रायश ऊर्ध्वकाये ॥ १२ ॥

नि० सं०—सिध्मकुष्ठमाह—कण्डूनिवतमित्यादि । अपाणि
अकृष्टकारि । प्रायश ऊर्ध्वकाय इति प्रायःशब्दोपादानादधः-
कायेऽपि कदाचिद्भवति । सिध्मकुष्ठं द्विविधं—पुष्पिकासिध्मं,
सिध्मं च; पुष्पिकासिध्मस्य सुखसाध्यत्वात् सुश्रुते क्षुद्रकुष्ठेषु
पाठः, सिध्मस्य दुःखसाध्यत्वात् चरके महाकुष्ठे पाठ इत्य-
दोषः ॥ १२ ॥

राज्योऽतिकण्डूर्तिदग्धः सरुसा
भवन्ति गात्रेषु विचर्षिकायाम् ॥

कण्डूमती दाहदग्धोपपन्ना
विपादिका पादगतेयमेव ॥ १३ ॥

नि० सं०—विचर्षिकामाह—राज्य इत्यादि । राज्यो रेखाः,
ताश्च सरुक्षा भवन्ति । कण्डूर्तिः खर्जुपीडा, रुजो वेदना,
अतिशब्दः कण्डूर्तिरुभ्यां संबध्यते । गात्रेषु पाणिपादेषु ।

१ 'कृष्णो देहो यस्य कृष्णारुणो वा तच्चैकारुषं कुष्ठमाहुः सुकण्डू'
इति ता. । २ 'कण्डू चोषौ तोददाहौ तु यस्य' इति ता. ।
३ 'यसिन् स्फोटाः स्त्रावन्तस्तमाहुः पारीसर्पं तच्छनैः सर्पमाणम् ।
वैसर्पं स्वात् सर्वतः सर्पणात् त्वग्रकादीन् व्याप्य भावान् सुशीघ्रम्'
इति ता. । ४ 'स्वच्छं श्वेतं कण्डूमन्त्रापि सिध्मं परिध्वंसि प्रायश-
ऊर्ध्वकाये' इति ता. । ५ 'तनोः' पा० । ६ 'अपायि शीततौ
विनाशीत्यर्थः' इति हाराणचन्द्रः । ७ 'महोपक्रमसाध्यत्वात्'
इति पा० ।

कण्डुमतीत्यादि । इयमेव विचर्चिका पादगता यदा स्यात्तदा विचर्चिकार्सज्ञां विहाय विपादिकासंज्ञां प्राप्नोतीत्यर्थः ॥ १३ ॥

यत् स्रावि वृत्तं धनमुप्रकण्डु
तत् क्षिग्धकृष्णं किटिभं(मं) वदन्ति ॥

नि० सं०—किटिभमाह—यदित्यादि । 'रक्तकृष्णं' इति केचित् पठन्ति ॥—

सोस्त्रावकण्डुपरिदाहकाभिः
पामाऽणुकाभिः पिडकाभिरूहा ॥ १४ ॥
स्फोटैः सदाहैरति सैव कच्छुः
स्फिरूपाणिपादप्रभवैर्निरूप्या ॥

नि० सं०—अथ पामामाह,—सास्त्रावेत्यादि । सहास्त्रावकण्डुपरिदाहकैर्वर्तन्ते याः पिडकास्तास्तथाविधाः, तामिरूहा पामेति संबन्धः; ये तु 'सास्त्रावकण्डुपरिदाहवद्भिः' इति पठन्ति, ते तु व्याख्यानयन्ति—सास्त्रावौ यौ कण्डुपरिदाहौ तद्युक्तैः पुरुषैः कृत्वा, अणुकाभिः पिडकाभिः कृत्वा, पैमा ऊहा 'वैवैः' इति शेषः । सैव कच्छुरिति सैव पाण्योः स्फिरूपाणि तीव्रदाहैः स्फोटैरुपगता कच्छुरुच्यते ॥ १४ ॥—

कर्षण्विवाता या पिडका शरीरे
संस्त्रावहीना रकसोच्यते सा ॥ १५ ॥

नि० सं०—रकसामाह—कण्डुनिवतेत्यादि । शरीरे सकले काये ॥ १५ ॥

अहः ससिध्मं रकसा महश्च
यच्चैककुष्ठं कफजान्यमूनि ॥
वायोः प्रकोपात् परिसर्पमेकं
शेषाणि पित्तप्रभवाणि विद्यात् ॥ १६ ॥

नि० सं०—इदानीं कस्मिन् क्षुद्रकुष्ठे कस्याधिक्यमित्याह—अहुरित्यादि । अहः स्थूलारुक्म् । शेषाणि विसर्पकिटिभविचर्चिकापामाचर्मदलानि । अहः ससिध्मित्यादि जेज्जडेन स्वरूपोलकरिपतः श्लोक इति गयवासो न मन्यते, यस्मादेककुष्ठं महाकुष्ठं च वातादेव भवति न कफात्, परिसर्पं पित्तात्; पाठान्तरं चात्र 'अरुक्' इत्यादि पठति, तच्चाभावाच्च लिखितम् ॥ १६ ॥

न्या० ख०—क्षुद्रकुष्ठानि दर्शयन्नाह—स्थूलारुक्मित्यादि । स्थूलानि अरुणि त्रणाः । संधिषु पर्यणाम् । स्थूलारुक्कं कफात् । स्थूलारुक्मित्यस्य सम्भयं नाम । क्षुद्र-

१ 'युद्धमा बहवः पिडकाः स्रावन्त्याः पानेत्युक्ताः कण्डुमलः सदाहाः । सैव स्फोटैस्तीव्रदाहैरुपेवा श्रेयाः पाण्योः कच्छुरमा रिकचोक्' इति ता. । २ 'अतः' इति पा० । ३ 'पामा' इति क्वचित्पुस्तके न पठ्यते । ४ 'कृत्वे देहे पिडकाः कण्डुमलः सैवास्त्राव रकसेत्युच्यते तु' इति ता. । ५ 'तत्रारुक्' राकसं यच्च सिध्म कफाधिक्यादेककुष्ठं महश्च ॥ पित्ताधिक्यात् परिसर्पं तु विषादुष्टस्यैव कुष्ठवर्गैस्त्रिदोषः' इति ता. ।

कुष्ठपठितस्यापि महाकुष्ठमिति सान्ध्यं नाम, तस्मिन् स्वक्संकोचादीनां सर्वाङ्गत्वात् । एककुष्ठेऽपि कृष्णारुणैकवर्णत्वेन कृष्णशरीरगत्यैककुष्ठमिति सान्ध्यं नाम । महाकुष्ठमेककुष्ठमपि वातात्, तोदस्वापश्चक्संकोचादीनां महाकुष्ठे वातैककार्यत्वात्; एककुष्ठेऽपि कृष्णारुणयोर्वातकार्यत्वात्; कफादिति जेज्जटः । कण्डुशोषावपि चर्मदलकुष्ठे पित्तात् । स्वप्रकादीनित्यादिशब्दान्मांसाबुनोरवरोधः । प्रायशब्धोर्ध्वकाये इति प्रायशब्दादधःकायेऽपि कदाचित् । सिध्मं वातानुबन्धकफात् । सोषा कण्डुरिति सह ऊषारुण्यभ्यां वर्तते या सा तथा । यैव पाण्योर्विचर्ची, सैव पादयोर्विपादिका । अवदारयतीत्यवदार्या "कृत्वलुटो बहुलम्" (पा. अ. ३।३।११३) इति कर्तेरि कृत्यः, पाददारिकेत्यर्थः । अत्रैव भोजः—'दोषाः प्रदूष्य त्वज्जासं पाणिपादतलाभ्रिताः । पिडका जनयन्त्यान्नु दाहकण्डुसमन्विताः ॥ दाह्यते स्वक खरा रूक्षा पाण्योर्ज्ञेया विचर्चिका । पादे विपादिका ज्ञेया स्थानान्यःवाद्विचर्चिका ॥' इति । विचर्चीविपादिके पित्तकृते, पित्तोद्रेकात्, 'शेषाणि पित्तप्रभवाणि' इति वचनात्; कफवातावप्यत्रास्ताः, कण्डुदारणयोर्दर्शनात् । सैव पाण्योः स्फिरूपाणि तीव्रदाहैः स्फोटैरुपगता कच्छुरुक्ता । कच्छुः पित्तात्, 'तीव्रदाहैः' इति वचनेन । सकण्डुः स्रावहीना पिडका रकसा, सा कफात् । क्षुद्रकुष्ठेषु प्रधानान् दोषानिर्दिशन्नाह—तत्रारुक्मित्यादि । स्थूलारुक्कससिध्मेषु कफोऽधिकः, वातोद्रेकादेककुष्ठं, वातपित्तात् परिसर्पं, अपराणि च पित्तादेव निर्दिशेत् । अपराणीति विसर्पकिटिभविचर्चीविपादिकापामाः । सकण्डुः सैव तीव्रदाहस्फोटा कच्छुरिति न संख्यातिरेकः । अत्र जेज्जडेन—एककुष्ठे महाकुष्ठेऽपि कफाधिक्यं चेति स्वकल्पितश्लोकः—'अहः ससिध्मं रकसा महश्च यच्चैककुष्ठं कफजान्यमूनि । वातेन विद्यात् परिसर्पमेकं शेषाणि पित्तप्रभवाणि विद्यात्' इति । तत्र महाकुष्ठे स्वक्संकोचस्त्रापमेदाङ्गसादा वातकृताः, एककुष्ठेऽपि कृष्णारुणत्वं वातकृतं; किंच कफजत्वे तु कष्टवमप्यस्य न स्यात्, कफजस्य कुष्ठस्य सुश्वसाध्यत्वात्; परिसर्पस्यापि वातकृतत्वे स्रावस्फोटजनमानुपपत्तिः, वातजस्याविद्यमानस्रावपाकात् । क्षुद्रकुष्ठेषु दोषानुबन्धे चरकः—'चर्मोत्थमेककुष्ठं च किटिभं च विपादिका । कुष्ठं चालसकं ज्ञेयं प्रायो वातकफान्वितम् ॥ पामा शतारुधी स्फोटा दनुश्चर्मदलं तथा । पित्तश्लेष्माधिकाः प्रायः कफप्राया विचर्चिका' इति (च. वि. अ. ७) ॥९-१३॥

किलासमपि कुष्ठविकल्पं यवः, तन्निविधं—वातेन, पित्तेन, श्लेष्मणा भवेति । कुष्ठकिलासयोरन्तरं—त्वग्गतमेव किलासमपरिस्रावि च । तद्वातेन मण्डलमरुणं परुषं परिध्वंसि च, पित्तेन पद्मपत्रप्रतीकाशं सपरिदाहं च, श्लेष्मणा भवेत् क्षिग्धं बहुलं

१ 'कुष्ठविकारः' इति ता. ।

कण्डूमश्च । तेषु संबद्धमण्डलमन्तेजातं रक्तरोम चासाध्यमग्निदग्धं च ॥ १७ ॥

नि० सं०—किलासं निर्दिशन्नाह—किलासमपीत्यादि । अपिशब्दः संभावनायां, तेन किलासं कुष्ठविकृतिरिति संभाव्यते; अन्ये तु, किमपि किलासं कुष्ठविकल्पो न भवतीत्यपिशब्दादाहुः; किं तत् किलासं कुष्ठविकल्पो न भवति? उच्यते—त्वग्गतमपरिस्त्रावि चेति; अन्तरं भेदः । त्वग्गतमिति कुष्ठं त्वग्गतमपरिस्त्राय त्वमिदं दर्शयत्यात्मानं, किलासं तु त्वचमेव केवलमधितिष्ठतीत्यर्थः । अन्ये तु 'त्वग्गतमेव किलाससंज्ञं, तदेव धात्वनुप्रवेशाच्छिन्नसंज्ञम्' इत्याहुः । तथा च विश्वामित्रः—“त्वग्गतं तु यदस्त्रावि किलासं तत् प्रकीर्तितम् । यदा त्वचमतिक्रम्य तद्घातूनवगाहते ॥ हिला किलाससंज्ञां च श्वित्रसंज्ञां लभेत तत्” —इति । जातादिजानां किलासानां लक्षणमाह—तद्घातेनेत्यादि । परिध्वंसीति घृष्टं सद्रजो विमुञ्चतीत्यर्थः । बहलं स्थूलम् । अतः परमसाध्यावधारणं—तेष्वित्यादि । तेषु वातपित्तश्लेष्मजेषु किलासेषु । संबद्धमण्डलमिति परस्परमभिन्नमण्डलमित्यर्थः । अन्ते जातम् ओष्ठपाणिपादगुह्यजम्; अन्ये तत्र “अन्तर्जातरक्तरोम च” इति पठन्ति; अन्तर्मध्ये जातानि रक्तानि लोमानि यत्र तत्तथा; ते चाचार्या ‘अमिदग्धं च’ इति चकारेण पाणिपादगुह्यौष्ठजमनुक्तमप्यसाध्यं समुचिन्वन्ति ॥ १७ ॥

त्वग्दोषसामान्यात् किलासं निर्दिशन्नाह—किलासमपीत्यादि । अपिशब्दात् कुष्ठविकल्पोऽपि किंचित्किलासं कुष्ठविकल्पो न भवतीत्याह—कुष्ठकिलासयोरन्तरमित्यादि । अन्तरं भेदः । त्वग्गतमेव किलासं, कुष्ठं तथा न भवति; अपरिस्त्रावि च, ‘कुष्ठं तथा न भवति’ इति शेषः । यदा तु रक्तादिगतं परिस्त्रावि तदा न किलाससंज्ञं, किं तर्हि कुष्ठसंज्ञमेव । तस्य कुष्ठादेतुविशेषोऽप्यस्ति दोषकोपनं विरुद्धाध्यशनादि पापकर्माणि तत्रान्तरे । तथाहि चरकः—“विप्रान् गुरुन् धर्षयतां” इत्यादि कुष्ठहेतूनभिधाय, कुष्ठाध्याये किलासहेतुमपि दोषजननं पापकर्माख्यं चाह—“वचांस्यतथ्यानि” (च. वि. अ. ७) इत्यादि । अत्र पृथक्किलासहेतवो न निर्दिष्टाः, तस्य कुष्ठकसंभवत्वात् । एतावद् इत्यमेव कुष्ठकिलासयोर्भेदं विश्वामित्रोऽप्याह । तथाहि विश्वामित्रः—“त्वग्गतं तु यदस्त्रावि किलासं तत् प्रकीर्तितम् । यदि त्वचमतिक्रम्य तद्घातूनवगाहते ॥ हित्वा किलाससंज्ञां तु कुष्ठसंज्ञां लभेतदा” इति । तदपि द्विविधं व्रणकृतं, दोषजं च; तथा च भोजः—“श्वित्रं तु द्विविधं प्रोक्तं दोषजं व्रणजं तथा । तत्र मिथ्योपचाराद्धि व्रणस्य व्रणजं स्मृतम् ॥ दोषजं च द्विधा प्रोक्तमात्मजं परजं तथा । परगात्रासनस्पर्शाद्यत्तत् परजमुच्यते ॥ तदात्मजं विजानीयात्तद्देहेष्वनिलादिजम् । तेषां लक्षणवैशेष्यमुक्तं शृणु मयाऽनघ ॥ रक्तं भवति पित्तेन कफाच्छ्लेत् सपाण्डुकम् । आवात् कृष्णार्णं ताश्च रूक्षं तनु च यद्भवेत्”

इति । चरकाचार्याण्योऽपि रम्यगतमेव किलासं, तस्योत्तरोत्तरधातुप्रयाश्रितं तु नामत्रयं “दारुणं वारुणं श्वित्रं किलासं नामभिस्त्रिभिः । दोषे रक्ताश्रिते रक्तं, ताश्च मांससमाश्रिते ॥ श्वेतं मेदःश्रिते श्वित्रं, गुरु तच्चोत्तरोत्तरम्” (च. वि. अ. ७) इति । अत्रैवार्थे भालुकिः—“संस्कारात् सहजात् स्थानदोषाच्छ्लेत्तथाऽपि तत् । किलासमभिविज्ञेयं संपर्शादेव दाहवत् ॥ दारुणं तच्च विज्ञेयं मांसधातुसमाश्रितम् । मेदःश्रितं भवेच्छ्लेत् तथा श्वित्रं निरुच्यते” इति । चिकित्साभेदोऽपि श्वित्रकिलासयोर्भेदं कथयत्येव; श्वित्रस्य महती, लघ्वी किलासस्य । तस्य साध्यासाध्यावधारणायाह—संबद्धमण्डलमित्यादि । अन्तेजातमिति ओष्ठपाणिपादगुह्यजं, रक्तरोम चासाध्यं किलासम् । तथा किलासस्यासाध्यत्वे चरकः—“सरक्तरोम बहलं यच्च भिन्नं परस्परम् । यच्च वर्षगणोत्पन्नं तच्छिन्नं नैव सिध्यति” (च. वि. अ. ७) इति । तथा भोजेऽपि—“पुण्डरीकपलाशाभं रक्तानं दीर्घरोम च । असाध्यमन्यथा जातं यच्छिन्नमपिरोत्थितम् ॥ छिन्नं तु यद्भवेच्छिन्नं वत् साध्यमिति निर्दिशेत्” इति । प्रायेणात्रापि केचित् ‘अन्तर्जातरक्तलोम’ इति पठन्ति । ते पुनरग्निदग्धं चेति चकारेण पाणिपादगुह्यौष्ठजं सनुचिन्वन्ति ॥ १७ ॥

कुष्ठेषु तु त्वक्कसंकोचस्वापस्वेदशोफभेदकौष्यस्वरोपघाता वातेन, पाकावद्वर्णाङ्गुलिपतनकर्णनासाभङ्गाक्षिरार्गसत्त्वोत्पत्तयः पित्तेन, कण्डूवर्णभेदशोफास्त्रावगौरवाणि श्लेष्मणा ॥ १८ ॥

नि० सं०—कुष्ठानां संक्षेपेणोक्तत्वादानुक्तमपि दोषलिङ्गं दर्शयन्नाह—कुष्ठेष्वित्यादि । वातकार्येषु स्वेदश्चिन्त्यः । ‘त्वक्कसंकोचस्वापास्वेदौ’ इत्यन्ये पठन्ति, तत्र ननु स्वेदनिषेधार्थः; ‘व्याधिस्त्रभावात् स्वेदोऽपि स्यात्’ इत्यपरे । कौष्यं नष्टकरता । सत्त्वोत्पत्तयः किमीणां जन्मानि ॥ १८ ॥

क्षुद्रकुष्ठानां संक्षेपेणोक्तत्वादानुक्तमपि दोषलिङ्गं निर्दिशन्नाह—तत्र कुष्ठेष्वित्यादि । स्वेदमेके वातकार्येषु पठन्ति; तत्र स्वेदो वातकार्येषु चिन्त्य एव । स्वेदमन्ये मन्यन्ते, कुष्ठपूर्वरूपेष्वपि स्वेदपाठात् । व्याधिप्रभावात् स्वेदोऽपि स्यादित्यपरे । गोषोऽङ्गशोषः । निस्त्रापः स्पर्शाक्षमत्वम् । कौष्यं नष्टकरता । पित्तजेषु जन्तुत्पत्तिः कृमिजन्म, पाकाविशयात् । कण्डूवर्णभेदादयः कफस्य ॥ १८ ॥

तत्रादिबलप्रवृत्तं पौण्डरीकं काकणं चासाध्यम् ॥ १९ ॥

नि० सं०—तेषामसाध्यतां दर्शयन्नाह—तत्रेत्यादि । पुण्डरीकमादिबलप्रवृत्तं शुक्रशोणितदोषजमसाध्यम् । ननु चादिबलप्रवृत्तमन्यदपि कुष्ठमसाध्यमेव, यदाह चरकः,—“ये चापि

१ ‘रामाः शीघ्रोत्पत्तयः’ इति ता. । २ ‘व्यत्ययः’ इति पा० ।

केचित् कुलजा विकारास्तांश्चाप्यसाध्यान् प्रवदन्ति तज्ज्ञाः” (च. वि. अ. ६) इति; कुलजा इत्यनेन दुष्टशुक्रशोणितजा उच्यन्ते । पुण्डरीकग्रहणं सर्वेषामेव महाकुष्ठानामुपलक्षणं; तेषामेवोत्तरोत्तरधात्वनुक्रमेण शुक्रधातोर्दुष्टिजननसामर्थ्यात् । एतेन क्षुद्रकुष्ठेष्वदिबलप्रवृत्तत्वं नास्ति, उत्तरोत्तरधात्वनुक्रमणाभावेन शुक्रदोषकरणेऽसामर्थ्यात् । काकणकं चासाध्यम्, उत्पत्तावेव त्रिदोषबलप्रवृत्तत्वात्; धात्वनुक्रमणेन हि महाकुष्ठानामस्थिमज्ज-शुक्रगतानामसाध्यत्वमुपरिष्ठादेव वक्ष्यति ॥ १९ ॥

सैषामसाध्यतां निर्दिशन्नाह—तत्रादिबलप्रवृत्तमित्यादि । पुण्डरीकमादिबलप्रवृत्तं शुक्रशोणितदोषजमसाध्यम् । मनु चादिबलप्रवृत्तमन्यदपि कुष्ठमसाध्यमेव; यदाह चरकः— “ये चापि केचित् कुलजा विकारास्तांश्चाप्यसाध्यान् प्रवदन्ति तज्ज्ञाः (च. वि. अ. ७) इति; कुलजा इत्यनेन दुष्टशुक्रशोणितजानुपक्षिपति । उच्यते—पुण्डरीक-ग्रहणं सर्वेषामेव महाकुष्ठानामुपलक्षणं, तेषामेवोत्तरोत्तर-धात्वनुक्रमेण शुक्रधातोर्दुष्टिजननसामर्थ्यात्; एतेन क्षुद्र-कुष्ठेष्वदिबलप्रवृत्तत्वं नास्ति, उत्तरोत्तरधात्वनुक्रमणाभावेन शुक्रदोषकरणेऽसामर्थ्यात् । काकणकं चासाध्यमुत्पत्तावेव, त्रिदोषप्रबलप्रवृत्तत्वात् । धात्वनुक्रमणेन हि महाकुष्ठानाम-स्थिमज्जशुक्रगतानामसाध्यतामुपरिष्ठादेव वक्षति ॥ १९ ॥

भवन्ति चात्र—

यथा वनस्पतिर्जातः प्राप्य कालप्रकर्षणम् ॥

अन्तर्भूमिं विगाह्येत मूलैर्वृष्टिषिवर्धितैः ॥ २० ॥

एवं कुष्ठं समुत्पन्नं त्वच्चि कालप्रकर्षतः ॥

क्रमेण घातून् व्याप्नोति नरस्याप्रतिकारिणः २१

नि० सं०—इदानीमप्रतिकारिण उत्तरोत्तरधात्वनुक्रमणे दृष्टान्तं दर्शयन्नाह—भवन्ति चात्रेत्यादि । यथा वनस्पतिर्वृक्षः, कालप्रकर्षणं कालाधिक्यं प्राप्य, मूलैः कृत्वा, अन्तर्भूमिं विगा-ह्येति संबन्धः । त्वच्चि अत्र त्वक्शब्देन रस उक्तः, रसार-न्धत्वात्; तेन रसस्थमित्यर्थः ॥ २० ॥ २१ ॥

न्या० च०—इदानीमप्रतिकारिणामुत्तरोत्तरधात्वनुक्रमणे दृष्टान्तं दर्शयन्नाह—यथा वनस्पतिर्जात इत्यादि ॥ २० ॥ २१ ॥

स्पर्शहानिः खेदनत्वमीषत्कण्डूश्च जायते ॥

वैवर्ण्यं रूक्षभावश्च कुष्ठे त्वच्चि समोश्चिते ॥ २२ ॥

त्वक्स्वापो रोमहर्षश्च खेदस्याभिप्रवर्तनम् ॥

कण्डूविषयकश्चैव कुष्ठे शोणितसंश्रिते ॥ २३ ॥

बाहुल्यं वक्रशोषश्च कार्कश्यं पिडकोद्गमः ॥

तोदः स्फोटः स्थिरत्वं च कुष्ठे मांससमाश्रिते २४

दौर्गन्ध्यमुपदेहश्च पूयोऽथ क्रिमयस्तथा ॥

गात्राणां भेदनं चापि कुष्ठे भेदःसमाश्रिते ॥ २५ ॥

१ ‘कालं क्रमेण तु’ इति ता. । २ ‘त्वक्स्थे वैवर्ण्यमेषु कुष्ठे रौक्ष्यं च जायते’ इति ता. ।

नासामङ्गोऽक्षिरागश्च क्षते च क्रिमिसंभवः ॥

भवेत् स्वरोपघातश्च हास्थिमज्जसमाश्रिते ॥ २६ ॥

कौण्यं गतिक्षयोऽङ्गानां संभेदः क्षतसर्पणम् ॥

शुक्रस्थानगते लिङ्गं प्रागुक्तानि तथैव च ॥ २७ ॥

स्त्रीपुंसयोः कुष्ठदोषाद्दृशोणितशुक्रयोः ॥

यदपत्यं तयोर्जातं ज्ञेयं तदपि कुष्ठितम् ॥ २८ ॥

नि० सं०—धातुगतकुष्ठानां लक्षणमाह—स्पर्शहानिरि-त्यादि । “प्रागेव रसघातुं क्रोडीकृत्य दोषाः कुष्ठारम्भकाः, अतो रसघातुलक्षणं नोक्तम्” इत्येके; अपरे त्वक्शब्देन रसमाहुः । जायत इत्यत्रापि संबध्यते । विषयको दुर्गन्धता । शोणितसंश्रिते इति ‘जायते’ इत्यत्रापि संबध्यते । बाहुल्यं स्थूलमण्डलता । स्फोटः त्वचः स्फुटनम् । स्थिरत्वं कठिनमण्डलता । केचिद्वा-न्यथा पठन्ति, स च पाठोऽभावान्न लिखितः । अत्रापि ‘जायते’ इत्यध्याहारः । उपदेहो मलत्रुदिः । अत्रापि केचिद्द्वयथा श्लोकं पठन्ति, सोऽपि पाठोऽभावान्न लिखितः । शुक्रगतस्य कुष्ठस्य लिङ्गं दर्शयन्नाह—कौण्यमित्यादि । तदपीत्यपिशब्दात् पूर्वोक्तान्यपि रसादिमज्जान्तगतानि लिङ्गानि भवन्ति । कुष्ठितं संजातकुष्ठम्; अन्ये तु ‘कुष्ठवत्’ इति पठन्ति, कुष्ठसहित-मित्यर्थः; अन्ये ‘कुष्ठिलम्’ इति पठन्ति, तत्रापि स एवार्थः । यदः स्त्रीपुंसयोः कुष्ठिनोर्वाजमुपहतं स्यात्तदा तयोः प्रजा नोत्पद्यते; उपतप्तमात्रबीजयोः पुनः प्रजोपत्ताप उत्पद्यते ॥ २९—२८ ॥

न्या० च०—कुष्ठे त्वचीति त्वक्स्थे रसस्थिते इत्यर्थः । पूर्वोक्तानि च लिङ्गानि मांसप्राप्ते इति रसरक्तगतकुष्ठलिङ्गानि । भेदःस्थानगते लिङ्गं पूर्वोक्तानि च रसरक्तमांसभेदोगत-लिङ्गानि । शुक्रगतस्य लिङ्गं दर्शयन्नाह—स्त्रीपुंसयोरित्यादि । कौण्यं करभङ्गः । अङ्गानां भेदो भङ्गः । तदपीत्यपिशब्दात् पूर्वोक्तान्यपि रसादिमज्जान्तगतलिङ्गानि । अपत्यकुष्ठजनकशुक्र-धातुगतकुष्ठसंसर्गेण आश्रयविशेषात् पूर्वमनुक्तस्वापस्यकुष्ठ-जनकस्य स्त्रीरक्तधातुगतकुष्ठस्य वचनम् । कुष्ठिकं संजातकुष्ठं; कुष्ठिलमित्यन्ये, तत्र कुष्ठवदित्यर्थः ॥ २२—२८ ॥

कुष्ठमात्मवतः साध्यं त्वप्रकपि शिताश्रितम् ॥

भेदोगतं भवेद्याप्यमसाध्यमत उत्तरम् ॥ २९ ॥

नि० सं०—इदानीं धात्वनुक्रमेऽपि साध्यादिभेदं दर्शय-न्नाह—कुष्ठमित्यादि । आत्मवतो जितेन्द्रियस्य ॥ २९ ॥

न्या० च०—इदानीं धात्वनुक्रमेऽपि साध्यादिभेदं दर्श-यन्नाह—कुष्ठमात्मवत इत्यादि ॥ २९ ॥

ब्रह्मस्त्रीसज्जनवधपरस्वहरणादिभिः ॥

कर्मभिः पापरोगस्य प्राहुः कुष्ठस्य संभवम् ॥ ३० ॥

१ ‘प्रजोपत्ताप्युतोत्पद्यते’ इति पा० । २ ‘देवद्रव्यगुरुद्रव्यपरस्व-हरणादिभिः । पाप्मा पापकृतमेतत् कुष्ठमित्यभिशाब्दितम्’ इति ता. ।

नि० सं०-कुष्ठस्य कर्मजलं दर्शयन्नाह—ब्रह्माक्षीत्यादि । सज्जनः सत्पुरुषः । परस्व परद्रव्यम् ॥ ३० ॥

न्या० च०-दैवव्यपाश्रयविक्रिसार्थं कर्मजत्वमथास्व दर्शयन्नाह—देवद्रव्येत्यादि । ब्रह्मादिभिः सह वधशब्दः प्रत्येकमभिसंबध्यते । पापरोगस्येति अनेनापि कर्मजत्वमेव प्रकाशितम् ॥ ३० ॥

त्रियते यदि कुष्ठेन पुनर्जातेऽपि गच्छति ॥
नातः कष्टतरो रोगो यथा कुष्ठं प्रकीर्तितम् ॥ ३१ ॥
आहाराचारयोः प्रोक्तामास्थाय महतीं क्रियाम् ॥
औषधीनां विशिष्टानां तपसश्च निषेवणात् ॥
यस्तेन मुरुयते जन्तुः स पुण्यां गतिमाप्नुयात् ॥ ३२ ॥

नि० सं०-कुष्ठं दीर्घरोगाणां प्रधानमिति जन्मान्तरेऽपि तदनुबन्धं दर्शयन्नाह—त्रियते इत्यादि । गच्छति अनुगतं भवतीत्यर्थः, कुष्ठजनकस्य कर्मणोऽक्षीणत्वात् । आस्थाय आश्रित्य । स पुण्यां गतिमाप्नुयात्, क्षीणपापत्वात् ॥ ३१ ॥ ३२ ॥

न्या० च०-त्रियते यदि कुष्ठेन हेतुभूतेन लक्षणभूतेन वा । पुनर्जातेऽपि गच्छति कुष्ठजनकस्य कर्मणोऽक्षीणत्वात्, संसरतश्च धातोर्दोषदुष्टत्वात् । आहाराचारयोरिति अनेन धुक्तिव्यपाश्रयं विक्रिसितमुक्तम् । तपसश्च निषेवणादित्यनेन दैवव्यपाश्रयमुक्तम् । पुण्यां गतिमाप्नुयात् क्षीणपापत्वात् ॥ ३१ ॥ ३२ ॥

प्रसङ्गाद्वात्रसंस्पर्शाग्निश्वासात् सहभोजनात् ॥
सहशय्यासनाद्यापि वस्त्रमाल्यानुलेपनात् ॥ ३३ ॥
कुष्ठं ज्वरश्च शोषश्च नेत्राभिष्यन्द एव च ॥
औषसर्गिकरोगाश्च संक्रामन्ति नराक्षरम् ॥ ३४ ॥

इति सुश्रुतसंहितायां निदानस्थाने कुष्ठ-
निदानं नाम पञ्चमोऽध्यायः ॥ ५ ॥

नि० सं०-संसर्गसंभवप्रधानं कुष्ठमाश्रित्य कुष्ठिप्रभृतीनां संसर्गपरिहारं दर्शयन्नाह—प्रसङ्गादित्यादि । प्रसङ्गादिति प्रसङ्गेन अभ्यासेन कृतात्, पुनः पुनः कृतादित्यर्थः । इदं विशेषणं गात्रसंस्पर्शादिभिः सर्वैः सह प्रत्येकं संबध्यते । सहशय्यासनादिति एकशय्यासनस्थितेः । माल्यं पुष्पम् । औषसर्गिकरोगाः शीतलिकादयः । संक्रामन्ति आविशन्ति ॥ ३३ ॥ ३४ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां निदानस्थाने पञ्चमोऽध्यायः ॥ ५ ॥

न्या० च०-प्रधानाश्रयिणो हि विधयो भवन्तीति संसर्गसंभवप्रधानकुष्ठमाश्रित्य कुष्ठिप्रभृतीनां संसर्गस्य परिहारं दर्शयन्नाह—प्रसङ्गादित्यादि । गात्रसंस्पर्शात् प्रसङ्गात् प्रसङ्गेन कृतादित्यन्ताभ्यासेन कृतादित्यर्थः । निश्वासादिषु सर्वेष्वेव प्रसङ्गादिति विशेषणम् । औषसर्गिका रोगाः सामान्याधर्मप्रवृत्ता मधुर्धुव्यः । संक्रामन्ति नराक्षर-
कु० सं० ३०

माविशन्ति । तदेव कथं? पापकृतां प्रसङ्गेन पापं संक्रमति; तदुक्तं चरके—“नरो नरकपाती स्वात्तस्य संभाषणादपि” (च. सू. अ. १) इति; रोगप्रभाषादित्यन्ये ॥ ३३ ॥ ३४ ॥

इति सौधुते शस्यतश्चे श्रीगयदासविरचितायां
न्यायचन्द्रिकायां पञ्चिकायां निदानस्थाने
कुष्ठनिदानं नाम पञ्चमोऽध्यायः ।

षष्ठोऽध्यायः ।

अथातः प्रमेहनिदानं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

नि० सं०-अथात इत्यादि ॥ १ ॥ २ ॥

न्या० च०-अथातः प्रमेहाणां निदानं व्याख्यास्यामः । कुष्ठानन्तरं प्रमेहारम्भः, अपत्यसंक्रम्यत्वेनोभयोरप्यपत्यगत्वात्, त्रिदोषारब्धत्वसामान्यात्, महाव्याधिस्त्वसामान्यात्, कालान्तरेणासाध्यत्वसाधर्म्याधिक्रिसैकत्वाच्च । अत्राहुरेके-
क्षीणां प्रमेहा न भवन्तीति; तथा च तन्त्रान्तरे—“रजः-
प्रसेकान्कारीणां मासि मासि विशुष्यति । सर्वं शरीरं दोषाश्च न प्रमेहन्यतः क्षियः”—इति; एतत्तु न युक्तं, सर्वतन्त्रा-
प्रसिद्धेः, प्रत्यक्षविरोधाच्च ॥ १ ॥ २ ॥

दिवास्वप्नाव्यायामालस्यप्रसक्तं शीतस्निग्धमधु-
रमेघद्रवाश्रयानसेविनं पुरुषं जानीयात् प्रमेही
भविष्यतीति ॥ ३ ॥

नि० सं०-प्रमेहहेतुमाह—दिवास्वप्नेत्यादि । प्रसक्तं प्रक-
र्षेण सक्तमिति शयेनानुषङ्गिणम् । मेघं मेदुरं मेदोजनकमित्यर्थः ।
पुरुषं जानीयात् प्रमेही भविष्यति; तत्राहुरेके—“क्षीणां प्रमेहा
न भवन्ति, तथा च तन्त्रान्तरे—“रजःप्रसेकान्कारीणां मासि
मासि विशुष्यति । सर्वं शरीरं दोषाश्च न प्रमेहन्यतः क्षियः”
इति; एतत्तु न युक्तं, सर्वतन्त्राप्रसिद्धेः प्रत्यक्षविरोधाच्च ॥ ३ ॥

न्या० च०-व्याधिहेतुं निर्दिशन्नाह—दिवास्वप्नप्रसक्तमि-
त्यादि । प्रसक्तं प्रकर्षेण सक्तम् । मेघं मेदुरम् । निदान-
परिवर्जनार्थमेतान्येवात्र परिहरणीयानि ॥ ३ ॥

तस्य चैवंप्रवृत्तस्यापरिपक्वा एव वातपित्तश्ले-
ष्माणो यदा मेदसा सहैकत्वमुपेत्य मूत्रवाहिनो-
तांस्यनुसृत्याधो गत्वा बस्तेर्मुखमाश्रित्य निर्भिद्यन्ते
तदा प्रमेहाङ्गनयन्ति ॥ ४ ॥

नि० सं०-संप्राप्तिं दर्शयन्नाह—तस्येत्यादि । अपरिपक्वा
आमाः । मेदसेति अत्रापिशब्दो लुप्तो द्रष्टव्यः, तेन वसादयो
प्राप्त्याः; अन्ये तु ‘मेदश्चापरिपक्वं’ इति पठन्ति, चकारेणानुसृ-
इति पा० ।

१ चैवंप्रवृत्तस्य यदा वातपित्तश्लेष्माणो मेदश्चापरिपक्वमधो गत्वा
इति पा० ।

नपि वसादीन् समुच्चिन्वन्ति । उपेय गत्वा । निभिद्यन्ते निःसरन्तीत्यर्थः । अन्ये तु 'विनिर्भेद्यन्ते' इति पठित्वा, 'तत्रैव स्थितिं कुर्वन्ति' इति तु व्याख्यानयन्ति; अपरे 'अतिद्रवत्वं यान्ति' इत्याहुः ॥ ४ ॥

न्या० च०-स्थानसंश्रयलक्षणां संप्राप्तिं दर्शयन्नाह— तस्य चैवंप्रवृत्तस्येत्यादि । मेदश्चापरिणतमिति असम्यक्-परिणतम्, आमरसचदतिस्निग्धम् । विनिर्भेद्यन्ते प्रति-बध्यन्ते, तत्रैवास्पदं कुर्वन्तीति यावत् । एतेन स्थानसंश्रय उक्तः । तथाहि चरके प्रमेहनिदाने प्रमेहसंप्राप्तौ "त्रयाणामेषां निदानादिविशेषाणां सञ्चिपाते क्षिप्रं श्लेष्मा प्रकोपमापद्यते" इत्यारभ्य यावत् "मूत्रवहानां स्रोतसां वंक्षणसत्प्रभवाणां मेदःश्लेदोपहितानि गुरुणि सुखान्यासाद्य प्रतिरुध्यन्ते, तदा स्वैर्यमसाभ्यतां वा जनयन्ति" (च. नि. अ. ४) इति । स्थानसंप्राप्त्यनन्तरं च्यक्तिं दर्शयन्नाह—तदा प्रमेहाजनयन्तीति ॥ ४ ॥

तेषां तु पूर्वरूपाणि—हस्तपादतलदाहः स्निग्ध-पिच्छिलगुरुता गात्राणां मधुरशुक्लमूत्रता तन्द्रा सादः पिपासा दुर्गन्धश्च भ्वासस्तालुगलजिह्वा-दन्तेषु मलोत्पत्तिर्जटिलीभावः केशानां वृद्धिश्च नखानाम् ॥ ५ ॥

नि० सं०-पूर्वरूपमाह—तेषामित्यादि । केशानां जटि-लीभावोऽन्योन्यमिलनं, खेदमलबाहुल्यादोगप्रभावाच्च ॥ ५ ॥

न्या० च०-स्थानसंश्रये पूर्वरूपं दर्शयन्नाह—तेषां पूर्वरूपाणीत्यादि । हस्ततलादिदाहः प्रभावात् । स्निग्ध-पिच्छिलगुरुता गात्राणां कफेन । मधुरशुक्लमूत्रता च तेनैव । केचिजटिलीभावं केशानां तथा नखादीनामतिवृद्धिं पूर्वरूपे पठन्ति । तत्र जटिलीभावः केशानां कफजे पैच्छिल्येन रोगप्रभावाद्वा; केशप्रभृतिवृद्धिः शरीरस्वातिमलीभावेन, रोगप्रभावादित्यन्ये ॥ ५ ॥

तत्राधिलप्रभूतमूत्रलक्षणाः सर्वे एव प्रमेहा भवन्ति ॥ ६ ॥

नि० सं०-प्रमेहाणां सामान्यं लक्षणमाह—तत्रेत्यादि । आविलं समलम् ॥ ६ ॥

न्या० च०-सामान्यं रूपं प्रमेहाणां दर्शयन्नाह—तत्रा-धिलेत्यादि । तत्राविलत्वं मूत्रस्य प्रमेहदूष्याणां मेदोरक-मांसमज्जाशुक्रौदकवसालसीकौजसां क्वचिदेव प्रमेहे कस्य-चिदेव दूष्यस्यावयवमिथ्रीभावात् । तेषामेव च दूष्याणां द्रवैरेकीभूतत्वान्मूत्रप्रभूतत्वम् । यद्येवमन्येषां रसादि-दूष्याणां कस्मादत्र प्रहणं न कृतम्? अत्रैके 'मेदश्चापरिपकं' इत्यत्र मेदोदन्तरमादिशब्दो लुप्तनिर्दिष्टो द्रष्टव्यः, तेन रसादीनामप्युपग्रहः; अन्ये तु 'मेदश्चापरिपकं' इति चका-रेण रसादीननुक्तानपि समुच्चिन्वन्ति ॥ ६ ॥

सर्वे एव सर्वदोषसमुत्थाः सह पिडकाभिः ॥ ७ ॥

नि० सं०-तेषां प्रमेहाणां प्रमेहपिडकानां च दोषं निर्दि-शन्नाह—सर्वे एवेत्यादि । एतेन प्रमेहाणां प्रमेहपिडकानां च कुष्ठवत् सर्वदोषजत्वमुक्तम् ॥ ७ ॥

न्या० च०-तेषां प्रमेहाणां प्रमेहपिडकानां च दोषं निर्दिशन्नाह—सर्वे एव सर्वदोषसमुत्था इति । अनेन कुष्ठवत् सर्वेषां सर्वदोषजत्वम् । सह पिडकाभिः पिडकाश्च सर्वाः सर्व-दोषसमुत्थाः; तदुक्तमिहैव—'ये यन्मथा स्मृता मेहास्तेषा-मेतासु तन्मयाः' इति; तेन सर्वमेहानां सर्वदोषजत्वं, तत्पिडकानां च सर्वासां सर्वदोषजत्वमिति । अमुमेवार्थ-मुपरिष्टाद्दक्षयति । तथाहि—'वातपित्तमेदोभिरन्वितः श्लेष्मा प्रमेहाजनयति', तथा 'वातपित्तकफशोणितमेदोभिरन्वितं पित्तं स्वमेहाजनयति' तथा 'श्लेष्मपित्तवसामज्जामेदोभिर-न्वितो वायुः स्वमेहाजनयति', इति सर्वासां सर्वदोषज-त्वमपि ॥ ७ ॥

तत्र, कफादुदकेक्षुवालिकासुरासिकताशनैर्ल-वणपिष्टसान्द्रशुक्रफेनमेहा दश साध्याः, दोषदू-ष्याणां समक्रियत्वात्; पित्ताग्नीलहरिद्राम्लक्षार-मखिष्टाशोणितमेहाः षड् धाध्याः, दोषदूष्याणां विषमक्रियत्वात्; वातात् सर्पिषसाक्षौद्रइस्तिमे-हाश्चत्वारोऽसाध्यतमाः, महात्ययिकत्वात् ॥ ८ ॥

नि० सं०-सर्वेषां सर्वदोषजत्वेऽप्युत्कर्षतो दोषग्रहणं दर्श-यन्नाह—तत्रेत्यादि । उदकमेहः, ईक्षुवालिकामेहः, सुरामेहः, सिकतामेहः, शनैर्मेहः, लवणमेहः, पिष्टमेहः, सान्द्रमेहः, शुक्र-मेहः, फेनमेहश्चेति दश प्रमेहाः साध्या यद्यतिशयेन मेदो दूषितं न भवति । दोषदूष्याणां समक्रियत्वादिति अत्र दोषः श्लेष्मा, दूष्याणि रसमांसमेदोमज्जाशुक्रलसीकौजसि, एषां कटुतिक्तक-षायादिभिः समैव क्रिया । पित्तादित्यादि । याप्या इति अत्रापि यद्यतिशयेन मेदो दूषितं न भवति । दोषदूष्याणां विषमक्रि-यत्वादिति अत्र दोषः पित्तं, दूष्याणि रसमांसादीनि, एतेषां तु विषमा क्रिया पित्तहृत्त्रो रसमांसाद्युत्पादिकेति । वातादित्यादि । महात्ययिकत्वादिति शीघ्रं विनाशकारित्वात्, महात्ययिकत्वं पुनरेषामुत्तरोत्तरसारतरधानुष्ठापकरत्वात्; विषमक्रियत्वाच्चैत्य-त्रापि संबध्यते ॥ ८ ॥

न्या० च०-उत्कर्षतो दोषग्रहणं निर्दिशन्नाह—तत्र कफादित्यादि । तत्र कफस्यैव यथा नानाविधरूपमेहाभि-निर्दुत्तिल्लथोपरिष्टात् स्वयमेव प्रतिपादयिष्यति । अत्रैके चरकं वीक्ष्य श्वेतशीतमूर्तपिच्छलाच्छन्निग्धगुरुमधुरसान्द्र-प्रसादमन्देषु गुणेषु कफजेषूदकमेहादिषु क्वचित् कश्चिदेव गुणमुपवर्णयन्ति । तत्र तनुदीताच्छ्वेतैरुदकमेहः, मधुर-शीतेनेक्षुवालिकामेहः, अच्छेन पित्तानुरागिणा सुरामेहः,

मन्दमूर्ताभ्यां शनैर्मेहः, कफत्रिदाहव्यक्तेन गुरुणा लवण-
मेहः, शुक्लेन पिष्टमेहः, सान्द्रपिच्छिलाभ्यां सान्द्रमेहः,
श्वेतस्निग्धाभ्यां शुक्रमेहः, गुरुस्निग्धाभ्यां फेनमेहः । एते
साध्याः, समक्रियस्वाहोषदूष्याणाम् । पित्तानु नीलाद्याः
पद, पित्तगुणैः षड्भिरैव यथासंख्यं नीलपीताम्लक्षारविस्र-
लोहितैरभिव्यज्यन्ते । पित्तजा याध्याः, विषमक्रियस्वाहोष-
दूष्याणाम् । पित्तदोषहरी शीतमधुरा मेदस्करी, मेदोहरा
तु लङ्घनोष्णादिका च पित्तकरीति दोषदूष्ययोर्विषमक्रिय-
त्वम् । वातातु सर्पिर्मेहादयः । तत्र सर्पिर्मेहश्चरके मज्ज-
मेहः, क्षौद्रमेहो मधुमेहः, वसया वसामेहः, इत्युभयत्र
समानम् । एते असाध्याः, विषमक्रियस्वाहोषदूष्याणां,
महात्ययत्वाच्च; महात्ययत्वं च पुनरेषामुत्तरोत्तरसारतरधातु-
स्त्रावकत्वात् । एषां तु साध्यासाध्यत्वं व्यभिचारकं 'सपूर्व-
रूपाः कफपित्तमेहाः' (च. चि. अ. ६) इत्यनेनाभिमतं
चिकित्सते यथावसरं वक्ष्यामः ॥ ८ ॥

तत्र वातपित्तमेदोभिरन्वितः श्लेष्मा श्लेष्मप्रमे-
हाञ्जनयति, वातकफशोणितमेदोभिरन्वितं पित्तं
पित्तप्रमेहान्, कफपित्तवृत्तसामज्जमेदोभिरन्वितो
वायुर्वातप्रमेहान् ॥ ९ ॥

नि० सं०—इदानीं सर्वेषामेव सर्वजत्वं प्रकटयन्नाह—
तत्रेत्यादि ॥ ९ ॥

न्या० च०—तत्र सर्वेषामेव सर्वजत्वं दर्शयन्नाह—तत्र
वातपित्तेत्यादि ॥ ९ ॥

तत्र, श्वेतमेदोवदन्मुदकसदृशमुदकमेही मेहति;
इधुरसतुल्यमिश्रुवालि कामेही; सुरातुल्यं सुरामेही;
सखजं सिकतानुविद्धं सिकतामेही; शनैः सकफं
मृत्कं शनैर्मेही; विशदं लवणतुल्यं लवणमेही;
हृष्टरोमा पिष्टरसतुल्यं पिष्टमेही; आविलं सान्द्रं
सान्द्रमेही; शुक्रतुल्यं शुक्रमेही; स्तोकं स्तोकं
सफेनमच्छं फेनमेही मेहति ॥ १० ॥

नि० सं०—कफजानामनुक्रमेण लक्षणं दर्शयन्नाह—तत्रे-
त्यादि । सिकतानुविद्धं वालुकामिश्रम् । मृत्कं पिच्छिलम् ।
लवणतुल्यं लवणाम्बुतुल्यम् । हृष्टरोमा प्राप्तरोमाश्च । पिष्ट-
रसतुल्यं पिष्टमिश्रोदकतुल्यम् । आविलमस्यर्थं कलुषं, पुनर्व-
चनात् । मेहति मूत्रयतीत्यर्थः ॥ १० ॥

न्या० च०—तत्र श्वेतमित्यादि । इधुवालिका खगा-
लिका । सिकतानुविद्धं वालुकामिश्रम् । लवणतुल्यं लवणा-
म्बुतुल्यम् । पिष्टरसतुल्यं पिष्टमिश्रोदकतुल्यम् । आवि-
लम् अत्यर्थं कलुषं, पुनर्वचनात् । शुक्रतुल्यं शुक्रसदृशं;
चरके तु "शुक्राभं शुक्रविमिश्रं वा मुहुर्मेहति यो नरः ।
शुक्रमेहिनमाहुस्तं पुरुषं कफकोपतः" (च. चि. अ. ६)
इति; अत्रापि शुक्रोन्मिश्रमिति सकलमेव शुक्रसमं शुक्राभं,

शुक्रमिश्रं वेति बोद्धव्यं; वास्तवशुक्रजत्वे कफजस्याप्य-
साध्यत्वं स्यात् ॥ १० ॥

अत ऊर्ध्वं पित्तनिमित्तान् वक्ष्यामः—सफेनमच्छं
नीलं नीलमेही मेहति; सदाहं हरिद्राभं हरिद्रा-
मेही; अम्लरसगन्धमम्लमेही; सुतक्षारप्रतिमं
क्षारमेही; मज्जिष्ठोदकप्रकाशं मज्जिष्ठामेही; शोणि-
तप्रकाशं शोणितमेही मेहति ॥ ११ ॥

नि० सं०—अत इत्यादि । सुतक्षारप्रतिमं गलितक्षारद्रव-
तुल्यम् । मज्जिष्ठोदकप्रकाशं शोणितप्रकाशं च मूर्त्रं रक्तपित्तेऽपि
भवति, तत् कोऽयं प्रमेहविशेषः? अत्रोच्यते—रक्तपित्ते प्रमेह-
पूर्वरूपं न भवति, मज्जिष्ठशोणितमेहयोस्तु प्रमेहपूर्वरूपसंभव
इति विशेषः ॥ ११ ॥

न्या० च०—पित्तजेषु नीलं चापपक्षसदृशवर्णम् । तत्र
चाप इन्द्रनीलपक्षः प्रहस्तदर्शनः; क्वचित् 'स्वर्णचूड' इति ।
अम्लरसगन्धमिति अम्लरसं अम्लसचरितगन्धं च; स च
पित्तगन्धेन विलेपेण विदाहसचरत्वेन । पित्तस्य लोहिताहु-
णान्मज्जिष्ठशोणितमेहौ ॥ ११ ॥

अत ऊर्ध्वं वातनिमित्तान् वक्ष्यामः—सर्पिःप्र-
काशं सर्पिर्मेही मेहति; वसाप्रकाशं वसामेही;
क्षौद्ररसवर्णं क्षौद्रमेही; मत्तमातङ्गवदनुप्रवन्धं
हस्तिमेही मेहति ॥ १२ ॥

नि० सं०—अत इत्यादि । अनुप्रवन्धं सततम् ॥ १२ ॥

न्या० च०—वातजे सर्पिर्मेहश्चरके मज्जमेहः, क्षौद्रमेहो
मधुमेहः । तस्य तु 'मधुमेह' इति पारिभाषिकमुपद्रवा-
णामभावेनान्यत्र (?) बोधनार्थमर्थभेदेऽपि शब्दमात्राभिन्नं
नाम कृतम् । हस्तिमेहो लसीकामेहः । चरकः पुनरस्य
संप्राप्तौ वितरते; तद्यथा—'यदा तु लसीकां मूत्राशयेऽ-
भिवहन्' (च. नि. अ. ४) इत्यादि ॥ १२ ॥

मैक्षिकोपसर्पणमालस्यं मांसोपचयः प्रतिश्यायः
शैथिल्यारोचकाविपाकाः कफप्रसेकच्छर्दिनिद्रा-
कासश्वासाश्चेति श्लेष्मजानामुपद्रवाः; वृषणयो-
रवदरणं बस्तिमेदो मेदूतोदो हृदि शूलमग्लीका-
ज्वरातीसारारोचका वमथुः परिधूपनं दाहो
मूर्च्छा पिपासा निद्रानाशः पाण्डुरोगः पीतविष्मू-
त्रनेत्रत्वं चेति पैत्तिकानां; हृद्ग्रहो लौल्यमनिद्रा
स्तम्भः कम्पः शूलं बद्धपुरीषत्वं चेति वातजानाम् ।
एवमेते विंशति प्रमेहाः सोपद्रवा व्याख्याताः ॥ १३ ॥

१ 'अनुप्रवन्ध' इति पा० । २ अस्याप्रे 'उपद्रवानत ऊर्ध्वं
वक्ष्यामः' इति ताडपत्रपुस्तकेऽधिकः पाठः । ३ 'परिधूपयनं'
इति पा० । ४ 'शोषः कासः श्वासश्चेति वातजानामुपद्रवा भवन्ति'
इति ता. ।

नि० सं०—इदानीं प्रतिदोषमुपद्रवान् दर्शयन्नाह—मक्षिको-
पसर्पणमित्यादि । अवदरणं विदरणम् । अम्लीका अम्लोद्धारः ।
वमथुः छर्दिः । परिधूपनं समन्ततस्त्रापः । दाहोऽग्निद-
ग्धस्येव । लौल्यं सर्वरसाभिकङ्क्षा वातजग्रहणीवत् ॥ १३ ॥

न्या० च०—तत्र प्रमेहानामुपेक्षया प्रमेहातिशयोगाद-
तिप्रमेहदुष्टमेदसासतिप्रवृद्धधातुक्षयकृतवातयुतपूर्वावस्थित-
कफपित्ताभ्यां चोपद्रवा जायन्ते, तान् यथादोषं दर्श-
यन्नाह—मक्षिकोपसर्पणमित्यादि । मक्षिकोपसर्पणादयः
कासान्ताः कफजानाम् । मक्षिकोपसर्पणं मधुराहारस्य सूत्र-
स्वेदश्लेष्मणां मधुरीभावात् । कासः कफजानां वातजानां
चोपद्रवेषु पश्यते; तत्र सामर्थ्यात् कफजकफस्यार्द्रता,
वातजस्य तु शुष्कता । वृषणावदरणादयः पाण्डुरोगान्ताः
पित्तजानाम् । हृद्दोगादयः श्वासान्ता वातजानाम् । लौल्यं
रसेषु गृद्धिः, वातजग्रहणीवद्याधिनभावात् । तदुक्तं वात-
ग्रहण्यां—“गृद्धिः सर्वरसानां” (च. वि. अ. १५) इति ।
इदानीं प्राग्रूपं निर्दिष्टमुपसंहरन्नुपद्रवाणां पृथग्ब्याधित्वं
निरस्यन्नाह—एवमेते इत्यादि । विंशतिप्रमेहाः सोपद्रवाः
सह उपद्रवैर्वर्तन्ते, न पृथगेते व्याधय इत्यर्थः ॥ १३ ॥

तत्र वसामेदोभ्यामभिपन्नशरीरस्य त्रिभिर्दोषै-
श्चानुगतधातोः प्रमेहिणो दर्शयित्वा पिडका जायन्ते ।
तद्यथा—शराविका, सर्पिका, कच्छपिका,
जालिनी, विनता, पुत्रिणी, मसूरिका, अलजी,
विदारिका, विद्रधिका चेति ॥ १४ ॥

नि० सं०—पिडकानामुपद्रवविशेषाणां संप्राप्तिं दर्शयन्नाह—
तत्रेत्यादि । वसा मांसस्येह, ‘सकलशरीरस्येह’ इत्यन्ये ।
अभिपन्नशरीरस्य व्याप्तशरीरस्य । अनुगतधातोर्व्याप्तधातोः ।
पिडकास्तु प्रायेणाधःकाय एव । तासां पिडकानां नामान्याह—
तद्यथेत्यादि ॥ १४ ॥

शरावमात्रा तद्रूपा निम्नमध्या शराविका ॥
गौरसर्पपसंस्थाना तत्रप्रमाणा च सार्षपी ॥१५॥
सदाहा कूर्मसंस्थाना ज्ञेया कच्छपिका बुधैः ॥
जालिनी तीव्रदाहा तु मांसजालसमावृता ॥१६॥
महती पिडका नीला पिडका विनता स्मृता ॥
महत्पर्याप्तिता ज्ञेया पिडका सा तु पुत्रिणी १७
मसूरसमसंस्थाना ज्ञेया सा तु मसूरिका ॥
रक्ता सिता स्फोटवती दारुणा त्वलजी भवेत् १८
विदारिकीन्द्रवहृत्ता कठिना च विदारिका ॥
विद्रधैर्लक्षणैर्युक्ता ज्ञेया विद्रधिका बुधैः ॥ १९ ॥

नि० सं०—तासां लक्षणमाह—शरावमात्रेत्यादि । गौरस-
र्पसंस्थाना गौरसर्पपाकारा । जालिनीत्यादि । यद्यपि ‘ये यन्मया

स्मृता मेहास्तेषामेतास्तु तत्कृताः’—इत्यप्रे वक्ष्यते, तथाऽपि
जालिनी पित्तोत्तरा ज्ञेया, तद्वचनस्य बाहुल्येनोक्तत्वात् । महती
स्थूला । अल्पाचितेति सूक्ष्मपिडकावेष्टिता ॥ १५—१९ ॥

न्या० च०—पश्चाद्भावितानामुपद्रवाणां संप्राप्तिं दर्शयन्नाह—तत्र
वसामेदोभ्यामित्यादि । तत्र वसा मांसस्येह; सकलशरीरस्येह
इत्यन्ये, पिडकासंप्राप्ते चरके ओजोग्रहणात्; ओजश्च सकल-
शरीरस्येहशुक्लस्थितः । तदुक्तं चरके—“गुरुस्त्रिधासक-
लवर्णान्यतिमात्रं समश्रताम् । द्रवमन्नं च पानं च निद्रा-
मास्थामुखानि च ॥ त्यक्तव्यायामचिन्तानां संशोधनमकुर्व-
ताम् ॥ श्लेष्मा पित्तं च मेदश्च मांसं चातिप्रवर्धते ॥ देहा-
वृत्तगतिर्वायुरोज आदाय गच्छति । यदा बलिं तदा कृच्छ्रो
मधुमेहः प्रवर्तते ॥ समाकृतस्य पित्तस्य कफस्य च मुहु-
र्मुहुः । दर्शयत्याकृतिं गत्वा क्षयमाप्स्यत्यते पुनः ॥ उपेक्ष-
याऽस्य जायन्ते पिडकाः सप्त दारुणाः । मांसलेष्ववकारेषु
संधिष्वपि च मर्मेसु ॥ शराविका कच्छपिका जालिनी
सार्षपी तथा । अलजी विनताख्या च विद्रधी चेति सप्तमी”
(च. सू. अ. १७) इति; सर्वमेहविषयोऽयम्, उपेक्षा-
मधुमेहे वायोरावरणवचनात् । यथाऽऽह चरकः—“श्लेष्मा
पित्तं च मेदश्च मांसं चाति प्रवर्धते । तैरावृत्तगतिर्वायुरोज
आदाय गच्छति ॥ यदा बलिं तदा कृच्छ्रो मधुमेहः प्रवर्तते”
(च. सू. अ. १७) इति । वातजेषु मुखकषयादि च
मनागस्ति । शोणिततियोगादिकृतेषु धातुक्षयजेषु वायोराव-
रणं नास्ति । किञ्च सर्वमेहोपद्रवेषु “पूतिमांसपिडिकालजी-
विद्रध्यादयश्च तत्रसंगोऽनुवर्तते” (च. नि. अ. ४) इति
वचनात् तस्य प्रसंगोऽनुवर्तते । तथा चरक एव पिडका-
हेतुर्मेधुमेह एव, “उपेक्षया” (च. सू. अ. १७) इति
वचनात् । अनेन हि मेहेष्वतिगुरुस्त्रिधासकलवर्णादि-
भोजनेन सहोपेक्षया श्लेष्मादिभिरतिप्रवृद्धरावरणं तदैव
मधुमेहपिडिकाः सप्त । तस्यैवेदं साधारणं लक्षणं—
“समाकृतस्य पित्तस्य कफस्य च” (च. सू. अ. १७)
इत्यादि । इत्युपेक्षामधुमेहोऽपि चरकेऽस्त्येव । स्वामिदामा-
चार्यजलनन्यादीनां चरकटीकाकाराणां परोक्षत्वात् तद्वर्तनं
प्रत्यनुयोगे निश्चिलः । पिडिकास्तु सप्त चरके, सुश्रुते
नव । सुश्रुते ये विनतामधीयते, ‘नीलाऽवगाढरुजा’ इत्या-
दिना, तस्याडे तु संख्यातिरेकात् समानतन्त्रेष्वपाठान् सा न
पठनीया । तथाहि भोजः—“शराविका सर्पिका कूर्मिका
जालिनी तथा । कुलथिकाऽलजी पुत्री विदारिका विद्रधी
तथा । नवैताः पिडिका ज्ञेया मेहिनां लक्षणैः श्रुणु”-
इति । तस्मात्तुल्यतन्त्रसंबन्धात्तथैव विनता विहताऽस्तीति ।
मसूरिकैव भोजे कुलथिका ॥ १४—१९ ॥

ये यन्मयाः स्मृता मेहास्तेषामेतास्तु तत्कृताः ॥

नि० सं०—पिडकाजनकान् दोषानाह—ये इत्यादि । ये
यन्मया यदोषारब्धाः; तेषां प्रमेहानाम् । एता इति पिडकाः ॥—

१ ‘नव’इति ता० । २ ‘मांसजालसमावृता’ इति पा० ।
३ अयमर्थकोकस्ताडपत्रपुस्तके न पश्यते ।

न्या० च०-ननु जालिनी तीव्रदाहा पित्तकृता, समा-
नतत्रेऽपि पित्तकृतत्वमस्याः, तथाहि भोजः—“परस्परं
हि संबद्धाः पिडकाश्चैकदेशजाः । पित्तोऽकटा दाहयुता
भृशरुजालिनी” मता-इति; तत्कथं ये यन्मयाः स्मृता
मेहास्त्रेष्वाभेतास्तु तन्मयाः’ इति? उच्यते—पूर्वं पिडका-
नामारम्भकदोषाकथनात् दोषस्वभावकार्याणां च केषां-
चित्तास्त्रनुक्तेरमिलादिदोषावधारणार्थमिदमुक्तं—ये यन्मया
इत्यादि । तत्र तेन वचनेनानियम एव नियमो, न पुनर्हि
नियमोऽपि; किं च लोके बाहुल्येनैतद्वचनं, यथा—
छत्रिणो यान्तीति; अलत्रिणवपि छत्रिबाहुल्यात्तत्रपदेशः ।
तथा शास्त्रेऽपि “आमाशयोत्कृशभवो भ्रूयिष्ठं उवर उच्यते”,
श्रमङ्गमादिजा ज्वरा अलङ्घनीया इत्युक्तेः; जडेनैवं
बहुतरमेव प्रलपितम् । पिडकालक्षणं सुबोधम् । पिडकास्तु
प्रायेणाधःकाय एव; यदाह—“रूष्णं शरीरं निष्पीड्य
मेदोमज्जवसायुतः । अधः प्रक्रमते वायुस्तेनासाध्यास्तु
वातजाः” इति । वातादिदोषैरेवाधोनीतरवाहूष्याणां तथा
रसायनीनां च दौर्बल्यान्नोर्ध्वमुत्तिष्ठन्ते दोषाः, अतो मधु-
मेहिनामधःकाये पिडकाः प्रादुर्भवन्ति ॥—

गुदे हृदि शिरस्यंसे पुष्टे मर्मणि चोत्थिताः ॥

सोपद्रवा दुर्बलाग्नेः पिडकाः परिवर्जयेत् ॥ २० ॥

नि० सं०-तासामसाध्यतां दर्शयन्नाह—गुदे हृदीत्यादि ।
अंसो बाहुशिरः । सोपद्रवा इति “तृकासमांससंकोथसोहहि-
क्कामदज्वराः । विसर्पमर्मसंरोधाः पिडकानामुपद्रवाः” (च. सू.
अ. १७) । ‘सोपद्रवात्पकायाग्नेः पिडकाः परिवर्जयेत्’ इति
केचित् पठन्ति । तत्र सोपद्रव इति पुरुषविशेषणम् ॥ २० ॥

न्या० च०-तासामसाध्यतां निर्दिशन्नाह—गुदे हृदी-
त्यादि । केचिदासामसाध्यतां चिकित्सिते पठन्ति—
“असाध्या ऊर्ध्वभागोत्था मर्मोत्थाश्च विशोषतः—” इति ।
सोपद्रवा इति सह उपद्रवैर्बलैस्त इति सोपद्रवाः । ते
चोपद्रवास्तासां चरकादवगन्तव्याः । तथाहि चरकः—
“तृकासमांसकोथश्चासहिक्कामदज्वराः । विसर्पमर्मसंरोधाः
पिडकानामुपद्रवाः” (च. सू. अ. १७) इति ॥ २० ॥

कृत्स्नं शरीरं निष्पीड्य मेदोमज्जवसायुतः ॥

अधः प्रक्रमते वायुस्तेनासाध्यास्तु वातजाः २१

नि० सं०-वातजानामसाध्यत्वे हेतुं दर्शयन्नाह—कृत्स्नं
शरीरमित्यादि । कृत्स्नं शरीरं निष्पीड्येति निश्च्योतयित्वा मूत्र-
मार्गेण समस्तान् धातून् प्रवाहयित्वेत्यर्थः । वसेत्युपलक्षणं, तेन
ओजोलीकयोर्ग्रहणम् । अधः प्रक्रमते अधः स्फीतीभवति
प्रवृत्तीभवतीत्यर्थः । गयदासाचार्यस्तु आपातनिकापूर्वं प्रमेह-
पूर्वरूपाणामित्यादि श्लोकत्रयमन्यथा पठति । असाध्यास्त्विति
पूर्वहेतुभ्यां चेति तुराब्दार्थः ॥ २१ ॥

१ ‘दुर्बलस्य’ इति पा० ।

न्या० च०-वातजानामसाध्यत्वे हेतुं दर्शयन्नाह—कृत्स्नं
शरीरं निष्पीड्येत्यादि । कफपित्तमेहेषु न कृत्स्नशरीरपीडनं,
तयोर्नियतदेहविषयचरत्वात्; वसेत्युपलक्षणं, तेन ओजो-
लीकयोर्ग्रहणं । प्रक्रमते इति वृथादिष्वर्थेषु क्रमतेरा-
त्मनेपदम् । यस्याः प्रधानभूतधातुक्षयेण शरीरं दुर्बली-
भवति, वपुः पुनः स्फीतीभवति, तेनासाध्या वातजाः;
पूर्वहेतुभ्यां चेति तुराब्दार्थः ॥ २१ ॥

प्रमेहपूर्वरूपाणामाकृतिर्यत्र दृश्यते ॥

किञ्चिच्चाप्यधिकं मूत्रं तं प्रमेहिणमादिशेत् ॥ २२ ॥

नि० सं०-इदानीं प्रमेहहेतुयुक्तस्य पुरुषस्य सामान्याकारेण
लक्षणमाह—प्रमेहपूर्वरूपाणामित्यादि ॥ २२ ॥

कृत्स्नान्यर्धानि वा यस्मिन् पूर्वरूपाणि मानवे ॥

प्रवृत्तमूत्रमत्यर्थं तं प्रमेहिणमादिशेत् ॥ २३ ॥

नि० सं०-प्रमेहस्य पूर्वोक्तसामान्यलक्षणस्य शेषं लक्षण-
माह—कृत्स्नानीत्यादि । गयदासस्त्वापातनिकापूर्वं प्रमेहपूर्व-
रूपाणीत्यादि श्लोकमन्यथा पठति; यथा—इदानीं प्रमेहपिडका-
चिकित्सितनिर्देश्यमर्थं पञ्चगुणाश्रयं पूर्वरूपशोफपिडकावस्थास्य
प्रतिपादयन्नाह—प्रमेहपूर्वरूपाणामित्यादि । तस्मिन्मेहो भविष्य-
तीति मेहस्य तत् पूर्वरूपम् । तत्र च पूर्वरूपेऽपतर्पणं वनस्पति-
कषायपानादिकं च कर्तव्यम् । प्रवृत्तमूत्रमत्यर्थमिति रूपज्ञानम् ।
तत्र रूपचिकित्साविशेषः । तदुक्तम्—“एवमकुर्वतस्तस्य हीन-
प्रथमकर्मगुणस्य मधुराहारस्य मूत्रं स्वेदः श्लेष्मा च मधुरी-
भवति, प्रमेहश्चाभिव्यक्तो भवति, तत्रोभयतः संशोधनम्;
एवमकुर्वतस्तस्य दोषाः प्रवृद्धा मांसशोणिते प्रदूष्य शोथं जन-
यन्त्युपद्रवाश्च कांश्चित्, तत्रोक्तः प्रतीकारः सिरानोक्षश्च; एत-
दप्यकुर्वतः पिडकाः, तत्कर्माण्यकुर्वतः पञ्चैतम्” (चि. अ.
१२) इति ॥ २३ ॥

न्या० च०-इदानीं प्रमेहपिडकाचिकित्सितनिर्देश्यमर्थं
पञ्चगुणाश्रयं पूर्वरूपशोफपिडकावस्थास्य प्रतिपादयन्नाह—
प्रमेहपूर्वरूपाणामित्यादि । तस्मिन्मेहो भविष्यतीति मेहस्य
तत् पूर्वरूपम् । तत्र पूर्वरूपे विदिते “पूर्वरूपेऽपतर्पणं
वनस्पतिकषायपानं” (चि. अ. १३) इत्यादि कर्तव्यम् ।
कृत्स्नान्यर्धानि वा यस्मिन् पूर्वरूपाणि मानवे प्रवृत्तमूत्रम-
त्यर्थमिति रूपज्ञानं; यदुक्तं—“प्रभूताविलमूत्रलक्षणाः सर्वं
एव प्रमेहाः” इति । अत्र हि पूर्वरूपाणामपि विद्यमानत्वात्
किं पूर्वरूपाणां चिकित्सा रूपस्य वेत्याह—तं प्रमेहिणमा-
दिशेदिति । व्याधिप्रभावादेव सकलपूर्वरूपाणामनुवृत्ता-
वपि नारिष्टत्वम् । तत्र रूपे चिकित्साविशेषः । तदुक्तं—
“तत्रैवमकुर्वतस्य मधुराहारस्य मूत्रं स्वेदः श्लेष्मा च मधुरी-
भवति, प्रमेहश्चाभिव्यक्तो भवति । तत्रोभयतः संशोधनम् ।
एवमकुर्वतस्तस्योक्ता दोषाः प्रवृद्धा मांसशोणितं प्रदूष्य

१ ‘तस्मिन्मेहो भविष्यति’ इति पा० । २ ‘प्रमेहं तं विनिर्दि-
शेत्’ इति पा० । ३ ‘पञ्चमः’ इति पा० ।

शोधं जनयन्त्युपद्रवांश्च कांश्चित्, तत्रोक्तः प्रतीकारः सिरा-
मोक्षश्च । एतदप्यकुर्वतः पिडका; तत्कर्माप्यकुर्वतः पञ्च-
त्वमेव” (वि. अ. १२) इति ॥ २२ ॥ २३ ॥

पिडकापीडितं गाढमुपसृष्टमुपद्रवैः ॥

मधुमेहिनमाक्षेपे स चासाध्यः प्रकीर्तितः ॥२४॥

नि० सं०—सर्वप्रमेहानामवस्थान्तरप्राप्तानां संज्ञान्तरम-
साध्यत्वं च दर्शयन्नाह—पिडकापीडितमित्यादि । स चेति
चकार उत्पत्तौ वातजानामसाध्यत्वं समुच्चिनोति । उत्पत्तौ च
सहजो व्याप्यत्वादसाध्यः, पित्तजः पुनरसाध्यतरः, वातजः
पुनरुत्पत्तिक्रमेणासाध्यतमः ॥ २४ ॥

न्या० च०—उपद्रवाणां प्रत्येकदोषनिर्दिष्टानामशेषाणां च
संभवं दर्शयन्नाह—पिडकापीडितमित्यादि । गाढमुपसृष्ट-
मुपद्रवैरिति पिडकाशोधविदाहे एनमुपद्रवाः स्पृशन्ति,
पिडकानामुपेक्षया तु गाढमेवोपसृज्यते उपद्रवैः; तथा हि
पिडकाचिकित्सित एवोक्तम्—“एवमकुर्वतस्तस्य दोषाः
प्रवृद्धा मांसशोणिते प्रवृष्य शोधं जनयन्त्युपद्रवांश्च
कांश्चित्” (वि. अ. १२) इति । अर्थात् प्रत्येकवातादि-
जप्रमेहनिर्दिष्टान् । तत्रोक्तः प्रतीकारः शोधस्य विम्लाप-
नादि, द्विजनीये चापतर्पणादि । तत्राप्यसाध्यसकलोपद्रव-
शोधपिडकः साध्यतां निवर्तते, वाऽसाध्यतरासाध्यतमता-
मेतीति पिडकाचिकित्सित एव विस्तरेण वक्ष्यामः । स
चेति चकारः समुत्पत्तौ वातजानामसाध्यत्वं समुच्चिनोति,
कफजः सहजो व्याप्यत्वादसाध्यः, पित्तजः पुनरसाध्यतरः,
वातजः पुनरुत्पत्तिक्रमेणासाध्यतमः; अत एवोपेक्षामधु-
मेहो थापयितुं शक्यो नायापनाप्रयोग इत्येके । अन्ये पुनर-
साध्यानां नियतानां विकल्पो नास्तीति । यत् उपेक्षया
श्रयोणेणातिदोषकर्तृकेण वा न प्रशास्यति, न पुनर्नियतासा-
ध्यविकल्प इति । मुनयो हि शब्दान्तरेण प्रस्तुतस्य वस्तु-
मोऽतिशयं धोतयन्ति न पुनरुक्तस्यैव वा, तद्यथा—“हन्यष्टा-
वश कुञ्चन्ति तथाऽष्टावुदराणि च” इति । तत्रोदराणां
सर्वेषां वा कुञ्चानां शब्दीयासाध्यता नानेनोच्यते, किं तर्हि
प्रयोगशक्तिरतिशयवतीति ॥ २४ ॥

स चापि गमनात् स्थानं स्थानादासनमिच्छति ॥

आसनादङ्गुले शय्यां शयनात् स्वप्नमिच्छति २५

नि० सं०—इदानीं मधुमेहिनो विहारारह्यं पञ्चैविधक्रिया-
श्रयं लिङ्गं दर्शयन्नाह—स चापीत्यादि । स्थानमूर्ध्वभवनमिच्छ-
तीति संबन्धः । वृणुते प्रार्थयते । शयनात् शय्यातः ॥ २५ ॥

न्या० च०—तस्येदानीं मधुमेहिनो विहारारह्यं चतुर्विध-
क्रियाश्रयं लिङ्गं दर्शयन्नाह—स चापि गमनादित्यादि ।
नमनस्थानासनशयनानि हि सर्वेषामेव विहारः । अन्याञ्च
तथाऽवलम्बते मधुमेही, किं तर्हि निद्रामेव केवलामव-
लम्बते । अत्रैव भोजः—“प्रभूतमूत्रः पुरुषः पूर्वरूपै-

रुपद्रुतः । प्रमीड इति विज्ञेयो, मधुमेही तु वक्ष्यते ॥ यस्य
गात्रे प्रमीडस्य पिडका जायते भृशम् । मधुमेही स विज्ञेयो
युक्तश्चोपद्रवैर्भृशम्” इति ॥ २५ ॥

यथा हि वर्णानां पञ्चानामुत्कर्षापकर्षकृतेन
संयोगविशेषेण शबलबभ्रुकपिलकपोतमेचकादीनां
वर्णानामनेकेषामुत्पत्तिर्भवति, एवमेव दोषधातुम-
लाहारविशेषेणोत्कर्षापकर्षकृतेन संयोगविशेषेण
प्रमेहानां नानाकरणं भवति ॥ २६ ॥

नि० सं०—इदानीं दोषाणां त्रयाणामपि यथा विंशतिप्रमेह-
संभवस्थोपमानेनाह—यथेत्यादि । पञ्चानां वर्णानां सितहरित-
कृष्णपीतरक्तानाम् । उत्कर्षापकर्षकृतेन वृद्धिहासकृतेन । बभ्रुः
कपिलपिङ्गलः, कपोतः कपोतामः, मेचकः श्यामलः । मल-
ग्रहणमुपधातुभूतवसालसीकयोर्दृढकस्य चोपलक्षणम् ॥ २६ ॥

न्या० च०—इदानीं दोषत्रिवत् त्रिभिरेव मेहैर्भवेत्तद्व्यं,
भेदो हि भेदवतां कारणभेदात् कार्याणां वा स्वधर्मभेदा-
द्भवतीति कारणानामेव वातादीनां दोषधातुमलाहारविशेषेण
कार्याणां प्रमेहानां भेदं दर्शयन्नाह—यथा हीत्यादि ।
विशेषयति परस्परतो व्यवर्तयतीति विशेषः, तेन । स च
कफादीनां स्वको गुणः, तथा रसरक्तमांसमेदोमज्जशुक्रौजसां
च स्वगुणः । मलग्रहणमुपधातुभूतवसालसीकोदकस्योप-
लक्षणम् । आहारश्चाप्यत्रैव ‘मेघद्रवाक्षपानसेविनं’ इत्युक्तः ।
एवमेव व्याधिसमुद्देशीयेऽप्युक्तं—“दोषधातुमलसंसर्गादा-
यतनविशेषाज्जिमिक्तश्लेषां विकल्पः” (सू. अ. २४) इति ।
तत्रायतनं परित्यज्याहारेण विहारमुपलक्ष्य सकल एव
व्याधिसमुद्देशीयोक्तोऽर्थः प्रतिपादितः ॥ २६ ॥

भवति चात्र—

सर्वे एव प्रमेहास्तु कालेनाप्रतिकुर्वतः ॥

मधुमेहत्वमायान्ति तदाऽसाध्या भवन्ति हि ॥२७॥

इति सुश्रुतसंहितायां निदानस्थाने प्रमेह-

निदानं नाम षष्ठोऽध्यायः ॥ ६ ॥

नि० सं०—इदानीं सर्वेष्वेव प्रमेहेषु पूर्वरूपादीनामुपेक्षा-
लक्षणमनर्थं दर्शयन्नाह—भवति चात्रेत्यादि । कालः प्रथमक्रिया-
कालादिकः । अप्रतिकुर्वतः अप्रतिक्रियमाणस्य ॥ २७ ॥

इति श्रीडह(ल्ह)णविरचित्तायां निबन्धसंप्रहाख्यायां सुश्रुत-
व्याख्यायां निदानस्थाने षष्ठोऽध्यायः ॥ ६ ॥

न्या० च०—तत्र सर्वेष्वेव प्रमेहेषु पूर्वरूपादीनामुपेक्षा-
लक्षणमनर्थं दर्शयन्नाह—सर्वे एव प्रमेहास्त्वित्यादि ॥२७॥

इति सौश्रुते शल्यतन्त्रे श्रीगयदासविरचित्तायां न्याय-

चन्द्रिकायां पञ्चिकायां निदानस्थाने

प्रमेहनिदानं नाम षष्ठोऽध्यायः ॥

सप्तमोऽध्यायः ।

अथात उदराणां निदानं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

नि० सं०-अथात इत्यादि ॥ १ ॥ २ ॥

न्या० च०-प्रमेहानन्तरमुदरारम्भः, उदकवहस्रोतो-
दुष्टिसंभवसामान्यात्, त्रिदोषजसाधर्म्योन्महाव्याधित्वसा-
मान्याच्च ॥ १ ॥ २ ॥

धन्वन्तरिर्धर्मभृतां वरिष्ठो

राजर्षिरिन्द्रप्रतिमोऽर्भवद्यः ॥

ब्रह्मर्षिपुत्रं विनयोपपन्नं

शिष्यं शुभं सुश्रुतमन्वशात् सः ॥ ३ ॥

नि० सं०-यो धन्वन्तरिर्भवत् स सुश्रुतमन्वशादिति
संबन्धः, शिक्षितवानित्यर्थः । धर्मभृतां धार्मिकाणां मध्ये ।
इन्द्रप्रतिमो ज्ञानैश्वर्यादिभिः । ब्रह्मर्षिर्विश्वामित्रः, राजर्षिरपि
तपसा ब्रह्मर्षित्वं प्राप्तवान् । विनयोपपन्नं जितेन्द्रियम् । शुभ-
मिति पूर्वोक्तैरन्वयवयः शीलदिगुणैरुपेतम् ॥ ३ ॥

न्या० च०-ब्रह्मर्षिपुत्रमिति विश्वामित्रो हि राजर्षिरेव
ब्रह्मर्षित्वं तपसा गतः । विनयोपपन्नमित्यनेन विनयान्वितेन
गुरवः प्रष्टव्याः, विनीतस्यैवानुशासनं कर्तव्यमिति दर्श-
यति ॥ ३ ॥

पृथक् समस्तैरपि चेह दोषैः

श्लीहोदरं बद्धगुदं तथैव ॥

आगन्तुकं सप्तममष्टमं च

दकोदरं चेति वदन्ति तानि ॥ ४ ॥

नि० सं०-उदराणां संख्यामाह—पृथगित्यादि । पृथग्दोषै-
स्त्रीणि, समस्तैर्दोषैरेकम्; एतेन चत्वारि दोषप्रधानानि । इहेति
अस्मिन्नास्त्रे । तानीति उदराणीत्यर्थः । श्लीहोदरश्रीणि चत्वारि
दूष्यप्रधानानि । अष्टममिति संख्योक्तया श्लीहोदरयकृद्वाल्युदरयो-
रैक्यमेव ज्ञातव्यम् ॥ ४ ॥

न्या० च०-तत्र दोषैश्चत्वारि पृथगेकश्रीणि, साक्षि-
पातिकं च दूष्योदरमित्यभिहितम् । श्लीहोदरमिति श्लीहोदर
एव यकृदुद्भवमप्यवरुध्यते, हेतुलिङ्गविकिरितसामान्यात् ।
तत्र श्लीहोदरे दोषो कफपित्तं, दूष्यं रक्तम् । बद्धगुदसा-
गन्तुविशेषः, पृथग्लिङ्गविकिरितसभेदात् । क्षतान्नमप्या-
गन्तुमिसिक्तं क्षतजेऽभिहितम् । दकोदरम् उदकोदरम्,
उदकनिमित्तं स्रोतोवरोधजातम् ॥ ४ ॥

सुदुर्बलाग्नेरहिताशनस्य

संशुष्कपृत्यन्ननिषेवणाद्वा ॥

१ 'वभूव' इति पा० ।

क्षोहादिमिथ्याचरणाच्च जन्तो-

वृद्धिं गताः कोष्ठमभिप्रपन्नाः ॥ ५ ॥

गुल्माकृतिव्यञ्जितलक्षणानि

कुर्वन्ति घोरान्युदराणि दोषाः ॥

नि० सं०-उदराणां हेतुं दर्शयन्नाह—सुदुर्बलाग्नेरित्यादि ।
दुर्बलाग्नेः अत्यन्तनश्वमेः । अहिताशनस्येति विरुद्धसमशानाध्य-
शनविषमाशनस्य । क्षोहादीत्यादिशब्दाद्गमनविरेचनास्थापनानुवा-
सनपरिग्रहः । मिथ्याचरणं यथोक्तानुष्ठानपरित्यागः । जन्तोः
प्राणिनः । अभिप्रपन्नाः प्राप्ता इत्यर्थः । किंविशिष्टान्युदराणि
कुर्वन्ति ? गुल्माकृतिव्यञ्जितलक्षणानि गुल्माकृत्या गुल्मरूपेण
व्यञ्जितानि प्रकटितानि लक्षणानि येषां तानि तथा । पुनरपि
किंविशिष्टानि ? घोरानि कृच्छ्रतेमानि ॥ ५ ॥—

न्या० च०-स्थानसंश्रयस्यैव संप्राप्तिं दर्शयन्नाह—
सुदुर्बलाग्नेरित्यादि । अहिताशनस्य दुर्बलाग्नेरिति यद्यपि हि
वह्नेर्मान्द्यमिति साम्यान्वयपि सन्ति, तथाऽप्यहिताशनमे-
वाभिमान्यकारिषु प्रधानम् । कोष्ठं गता इति स्थानसंश्रयः ।
कोष्ठस्थसर्वेऽपि नातिशरीरादीनामतिनिवृत्तिः, उदकवह-
स्रोतोरोधदुष्टिसत्त्वात्, सुदुर्बलाग्नेरित्यादिदोषवत् (?) ।
गुल्माकृतिव्यञ्जितलक्षणानि गुल्माकृत्या गुल्मरूपेण वर्धन्ते ।
तस्य प्रागुत्पत्त्याकृतिरपि गुल्मेन समाना ॥ ५ ॥—

कोष्ठादुपक्षेहवदन्नसारो

निःसृत्य दुष्टोऽनिलवेगानुन्नः ॥ ६ ॥

त्वचः समुन्नम्य शनैः समन्ता-

द्विवर्धमानो जठरं करोति ॥

नि० सं०-संप्राप्तिं दर्शयन्नाह—कोष्ठादित्यादि । उपक्षेह-
वदिति नवघटाद्युपक्षेहे यथाऽणुतमस्रोतोभिर्बहिःस्रवद् दृश्यते
तद्वत् कोष्ठादन्नसारोऽन्नरसो निःसृत्य, शनैः क्रमेण, जठरमुद-
राख्यं रोगं करोतीति संबन्धः । कोष्ठाशब्देनाप्राहारपाकाधार
उच्यते । किंभूतोऽन्नसारः ? दुष्टः । पुनः किंभूतः ? अनिलवेग-
नुन्नो वातवेगप्रेरितः । किं कृत्वा ? त्वचः समुन्नम्य आनदाः
कृत्वा । पुनः किंभूतो रसः ? समन्ताद्विवर्धमानः समन्तात्
सर्वतो वृद्धिं गच्छत् ॥ ६ ॥—

न्या० च०-साधरणां संप्राप्तिं दर्शयन्नाह—कोष्ठादि-
त्यादि । अन्नसारो रसः । कोष्ठाग्निःसृत्येति कोष्ठाशब्देनाहार-
पाकाधारो रसदोषमूत्रपुरीषविभागाश्रयो ग्रहण्यभिधान
उच्यते, तत्रैव साराख्यरसविभागात् । कथं पुनरेतत् कोष्ठा-
दन्नारणां रन्ध्राभावादन्नरसस्य निःसरणमित्याह—उपक्षेह-
वत् । नूतनघटादुपक्षेहो यथाऽणुभिर्बहिःस्रोतोभिर्बहिः-
स्रवद् दृश्यते तद्वत् । यद्येवं नित्यमेवोदराणां संप्राप्तिः
प्राप्नोति, उपक्षेहेन सततमेवान्नरसस्य बहिर्निर्गमनात्;
नैतदस्ति, उदरारम्भकदोषवृत्तितशरीरस्य रसस्वेदाम्बु-

१ 'नवघटाद्युपक्षेहे' इति पा० । २ 'बहिःस्रावः' इति पा० ।

वहानां स्रोतसां दुष्टेः, दुष्टिश्चेतेषां संबृत्तमुखत्वेन विनिवृत्त-
मुखत्वेन च; तदुक्तं चरके—“स्वेदवाहिषु दुष्टेषु पारुष्यं
लोमहर्षणम् । अतिस्वेदो न वा स्वेदो परिदाहश्च जायते”
इति । यद्येवमत एव स्रोतोऽवरोधासिःसरणमवाप्नोति ।
यथाऽऽह चरकः—“रूढा स्वेदांशुवाहीनि दोषाः स्रोतांसि
संघ्नताः । प्राणाश्चपानान् संवृष्य जनयन्त्युदरं नृणाम्”
(च. चि. अ. १३) इति । स्वेदांशुवाहिस्रोतोऽव-
रोधे पुनरम्भः । यदाह चरकः—“स्वेदस्तु बाह्येषु
स्रोतःसु प्रतिहतगतिस्तिर्यग्गतविष्टमानस्तदेवोदकमाप्याय-
यति” (च. चि. अ. १३) इति । अत एव सर्वाङ्ग-
कार्श्यमुदरिणामुदरस्य पुनः पूर्णतैव । तस्य दूष्यस्य
दोषान् विना विकारकारिता नास्तीत्याह—अतिलवेगनुच-
स्त्वचः समुन्नयेति । वृद्धेरयं हेतुः । सवन् समन्ता-
दन्नसारोऽभिवर्धमानो जठरमुदरं करोति । तदुक्तं चरके—
“मन्देऽसौ मलिनैर्मुक्तैरपाकादोषसंचयः” (च. चि. अ.
१३) इत्यादि ॥ ६ ॥—

तत्पूर्वरूपं बलवर्षणकाङ्क्षा-
वलीविनाशो जठरे हि राज्यः ॥ ७ ॥
जीर्णापरिज्ञानविदाहवस्यो
वस्तौ रुजः पादगतश्च शोकः ॥

नि० सं०—पूर्वरूपमाह—तदित्यादि । विनाशशब्दो बला-
दिभिः प्रत्येकं सम्बन्धते । काङ्क्षा अन्नाभिलाषः । वली लक्ष-
संकोचः । राज्यो रेखाः ‘भवन्ति’ इति शेषः । जीर्णापरिज्ञान-
विदाहवस्यो वस्तौ रुज इति जीर्णापरिज्ञानविदाहौ विद्येते यासु
वस्तिरुजासु तास्तथा । जीर्णापरिज्ञानमज्ञपरिणामाभिश्चयः;
जीर्णापरिज्ञानं तु यथासंभवत्वात् पुरुषस्यैव ज्ञेयम् ॥ ७ ॥—

संयुद्ध पाश्वोदरपृष्ठनाभी-
र्यर्ध्वते कृष्णसिरावनद्धम् ॥ ८ ॥—
सशूलमानाहवदुप्रशब्दं
सतोद्भेदं पवनात्मकं तत् ॥

नि० सं०—वातोदरमाह—संयुद्धेत्यादि ॥ ८ ॥—

यश्चोषतृष्णाज्वरदाहयुक्तं
पीतं सिरा भान्ति च यत्र पीताः ॥ ९ ॥
पीताक्षिविषमूत्रनखाननस्य
पित्तोदरं तत्रचिराभिवृद्धि ॥

नि० सं०—पित्तोदरमाह—यदित्यादि । अचिराभिवृद्धि
शीघ्रवर्धनशीलम् ॥ ९ ॥—

यच्छीतलं शुक्लसिरावनद्धं
गुरु स्थिरं शुक्लनखाननस्य ॥ १० ॥
स्निग्धं महच्छोफयुतं ससादं
कफोदरं तत्तु चिराभिवृद्धि ॥

नि० सं०—क्षेमोदरमाह—यच्छीतलमित्यादि । स्थिरं
कठिनम् । ससादमङ्गलानियुक्तम् ॥ १० ॥—

स्त्रियोऽन्नपानं नखरोममूत्र-
विडार्तवैर्युक्तमसाधुवृत्ताः ॥ ११ ॥

यस्यै प्रयच्छन्त्यरयो गरांश्च
दुष्टांशुदूषीविषसेवनाद्वा ॥
तेनाशु रक्तं कुपिताश्च दोषाः
कुर्वन्ति घोरं जठरं त्रिलिङ्गम् ॥ १२ ॥

तच्छीतवाताभ्रसमुद्भवेषु
विशेषतः कुप्यति दह्यते च
स चातुरो मूर्च्छति संप्रसक्तं
पाण्डुः कृशः शुष्यति तृष्णया च ॥ १३ ॥
प्रेकीर्तितं दूष्युदरं तु घोरं

नि० सं०—सन्निपातोदरमाह—स्त्रिय इत्यादि । स्त्रियोऽन्न-
पानं नखरोममूत्रविडार्तवैर्युक्तं यस्यै पुरुषाय प्रयच्छन्ति ददति ।
किंभूताः स्त्रियः? असाधुवृत्ता दुराचाराः । स्त्रीग्रहणमत्रोपल-
क्षणं, तेनान्येऽपि सन्निहिता अविवेकिनो ग्राह्याः । अरयः
शत्रवः । गरान् कृत्रिमविषाणि यस्यै प्रयच्छन्ति । दुष्टांशु
सक्षिप्तमत्स्यादिसंबन्धात् । विषमेव दावाभिवातातपाद्यभिभ-
वेन मन्दतां गतं विषपीतस्य वा विषं दूषीविषं; तेन नखरो-
मादिना विषकल्पेन गरेण दूषीविषेण वाऽऽशु शीघ्रं रक्तं कुपित-
मिति बोद्धव्यम् । त्रिलिङ्गं वातपित्तकृष्णलिङ्गम् । संप्रसक्तं
निरन्तरम् । दूष्युदरमिति यदेव सान्निपातिकोदरं तदेव दूष्युद-
रम्, एतेन न संख्यातिरेकः । घोरं भयानकं, पुनर्घोरं कष्ट-
कारि ॥ ११—१३ ॥—

न्या० च०—दुष्टांशुदूषीविषसेवनाद्देति दूषीविषं विष-
मेव दावाभिवातातपाद्यभिभवेन मन्दतां गतम् । तेनाशु रक्तं
कुपितं विषस्य रक्तदूषणस्य भावत्वात्, आशुकारित्वाच्च ।
तत् शीतादिषु विशेषेण कुप्यति, दूषीविषकोपस्य तत्रैव
दर्शितत्वात् । मूर्च्छतीति विषस्य मूर्च्छाकरत्वात्, प्रसक्तं
निरन्तरं मूर्च्छति । पाण्डुश्च भवति, रक्तदोषात् । दूष्योदर-
मेतदेव सान्निपातिकोदरं यदेव तदेव दूष्योदरम् । एतेन
न संख्यातिरेकः । दूष्यन्तीति दूष्याः, “कृष्यत्युदो बहुलम्”
(पा. अ. ३. ३. १३) इति कप्रत्ययः; तस्योदरं, तेन कृतत्वात् ।
अत्र भोजः—“नखलोमार्तवैर्युक्तमन्नपानं यदा स्त्रियः । वशी-
कर्तुं प्रयच्छन्ति तद्विषत्वाय कल्पते ॥ दूषीविषं सेवितं वा
तस्य रक्तं प्रकोपयेत् । रक्तं विषेण संवृष्टं त्रीन् दोषान् तत्तु
कोपयेत्” इति ॥ ७-१३ ॥—

१ ‘तच्छीतवाते भृशदुर्दिने च’ इति पा० । ‘तच्छीतवातात्प-
दुर्दिनेषु’ इति ता. । २ ‘दूष्योदरं कीर्तितमेतदेव’ इति ता. ।

ग्रीहोदरं कीर्तयतो निबोध ॥
 विदाह्यभिष्यन्दिदरतस्य जन्तोः
 प्रदुष्टमत्यर्थमसृक् कफश्च ॥ १४ ॥
 ग्रीह्याभिवृद्धिं सततं करोति
 ग्रीहोदरं तत् प्रवदन्ति तज्ज्ञाः ॥
 वामे च पार्श्वे परिवृद्धिमेति
 विशेषतः सीदति चातुरोऽत्र ॥ १५ ॥
 मन्दज्वराग्निः कफपित्तलिङ्गै-
 रुपद्रुतः क्षीणबलोऽतिपाण्डुः ॥

नि० सं०—निबोध जानीहि । अभिष्यन्दिद दोषधातुमल-
 क्षोतसां क्लेदप्राप्तिजनकम् । असृक् कफश्चेति असृग्ग्रहणेन
 पित्तस्यापि ग्रहणम् । ग्रीहा उदरस्य वामपार्श्वस्थितः । एति
 गच्छति । सीदति अन्नग्लानियुक्तो भवति । अत्र ग्रीहोदरे
 ॥ १४ ॥ १५ ॥—

न्या० च०—ग्रीहोदरे विदाहिरतत्वेन रक्तपित्तं, तस्य
 पित्तस्य लिङ्गं मन्दोऽवरः; अभिष्यन्दिदरतत्वेन कफः, तद्विङ्गं
 मन्दाभित्वम् ॥ १४ ॥ १५ ॥—

सव्येतरस्मिन् यकृति प्रदुष्टे
 श्लेयं यकृद्वाह्युदरं तदेव ॥ १६ ॥

नि० सं०—यकृद्वाह्युदरस्य ग्रीहोदरे एवावरोधं दर्शय-
 न्नाह—सव्येतरस्मित्वादि । सव्येतरस्मिन् दक्षिणपार्श्वे ।
 तदेव ग्रीहोदरं यकृद्वाह्युदरं श्लेयम् । क श्लेयमित्याह—यकृति
 कालखण्डे; किंभूते ? प्रदुष्टे; एतेन न संख्यातिरेकः ॥ १६ ॥

न्या० च०—यकृद्वाह्युदरस्य ग्रीहोदर एवावरोधं दर्श-
 यन्नाह—सव्येतरे इत्यादि । सव्येतरे दक्षिणे । तदेव
 ग्रीहोदरमेव ॥ १६ ॥

यस्यान्नमज्ञैरुपलेपिभिर्वा
 बालाहमभिर्वा संहितैः पृथग्वा ॥
 संक्षीयते तत्र मलः सदोषः
 क्रमेण नाख्यामिष संकरो हि ॥ १७ ॥
 निरुध्यते चास्य गुदे पुरीषं
 निरेति कृच्छ्रादपि चाल्पमल्पम् ॥
 हृत्ताभिमध्ये परिवृद्धिमेति
 त(य)श्चोदरं विद्वत्समगन्धिकं च ॥ १८ ॥
 प्रच्छर्दयन् बद्धगुदी विभाव्यः,

नि० सं०—बद्धगुदं दर्शयन्नाह—यस्येत्यादि । यस्य
 पुरुषस्य अन्नं निरुध्यत इति संबन्धः । कैर्निरुध्यत इत्याह—
 अन्नैरित्यादि । उपलेपिभिः पिच्छिलादिभिः । वा अत्र
 समुच्चये । सहितैरिति एकत्र मिलितैः समुदितैरित्यर्थः ।
 पृथग्वेति एकैकैरित्यर्थः । मलः पुरीषम् । सदोषो दोषत्रय-
 सहितः । नाख्यां प्रणालिकायाम् । सङ्करोऽवकरः, प्रचुरतृणा-

दिसमूह इत्यर्थः । निरेति निःसरति । बद्धगुदी विभाव्यः स
 पुरुषो बद्धगुदी ज्ञेयः ॥ १७ ॥ १८ ॥—

न्या० च०—बद्धगुदं दर्शयन्नाह—यस्यान्नमज्ञैरित्यादि ।
 उपलेपिभिः पिच्छिलादिभिः । पिहितं यथावत् सकल-
 मित्यर्थः । मलः पुरीषम् । सदोषः सह दोषैर्वातादिवर्तत
 इति । पुरीषमन्ने क्रमेण चीयते संकरवत्, दोषैरेव मिश्री-
 कृतत्वात् । तदुक्तं चरके—“वर्षःपित्तकफान् रक्त्वा जन-
 यत्युदरं ततः” (च. वि. अ. १३) इति । अत्र पा(व)क-
 स्थाने अन्नस्य पुरीषायतनस्य रुद्धत्वात् बहु(द्ध)गुदसंबन्ध-
 मन्नं गुदमुच्यते । तदुक्तं चरके—“पक्ष्मनालेः सहाशेन
 भुक्तैर्बद्धायने गुदे” इति (च. वि. अ. १३) ॥ १७ ॥ १८ ॥—

ततः परिस्त्राव्युदरं निबोध ॥
 शल्यं यद्वन्नोपहितं तदन्नं
 भिनत्ति यस्यागतमन्यथा वा ॥ १९ ॥
 तस्मात् स्तुतोऽन्नात् सलिलप्रकाशः
 स्त्रावः स्रवेद्वै गुदतस्तु भूयः ॥
 नाभेरधश्चोदरमेति वृद्धि
 निस्तुद्यतेऽतीव विदह्यते च ॥ २० ॥
 एतत् परिस्त्राव्युदरं प्रदिष्टं

नि० सं०—परिस्त्राव्युदरमाह—तत इत्यादि । यच्छल्यम-
 न्नोपहितमन्नसंबद्धं भुक्तं, तदन्नं भिनत्ति विदारयति । यस्य
 पुरुषस्य । शल्यं शर्कराकाष्ठास्थिकण्टकादिकम् । आगतमन्यथा
 वेति वास्तवदोऽत्रधारणे, तेनान्यथैव विलोमेन तिर्थगेनागतं,
 नल्लनुलोमेन । स्तुतो गलितः ॥ १९ ॥ २० ॥—

न्या० च०—अन्नान्नं निर्दिशन्नाह—शल्यं यद्वन्नोपहित-
 मित्यादि । शल्यं शर्कराकाष्ठास्थिकण्टकादि । अन्नोपहितं
 भुक्तं पक्काशपादन्वथा विलोमेनागतं, तदन्नं भिनत्ति विदा-
 रयति । अन्नात् स्तुतः सलिलप्रकाशः स्त्रावो भूयो बहु(द्ध),
 दोषजेषु पुनरुपलेहस्त्रावेणास्य एव गुदतश्च स्रवते ।
 अन्नस्त्रावस्य बहिर्गतत्वात् कथं गुदतश्च स्त्रावः ? उच्यते—
 सलिलमाहुत्येन तेनैव छिद्रेण सलिलस्य प्रत्यागत्वात्प-
 क्षेहाद्बद्धस्त्रावः; तदुक्तं चरके—“पूरयन् गुदमन्नं च जन-
 यत्युदरं ततः” (च. वि. अ. १३) इति । ततस्तस्मात्
 स्त्रावात्नाभेरधो जठरं वृद्धिमेति, जलस्त्राधोगामित्वात् ।
 छिद्रोदरजलोदरयोरदूरदोषत्रयव्यपदेशः । तथाऽऽह छिद्रो-
 दरे एव चरकः—“तदधोनाभेः प्रायोऽभिनिर्वर्तमानं
 जलोदरं स्याद्, यथाबलं च दोषाणां रूपाणि दर्शयति”
 (च. वि. अ. १३) इति । छिद्रोदरजलोदरयोरदूरदोष-
 त्रययोरपि तोदादिवेदना वायुना साग्रावरणादिकुपितेन
 ॥ १९ ॥ २० ॥—

द्वोदरं कीर्तयतो निबोध ॥
 यः स्नेहपीतोऽप्यनुवासितो वा
 घान्तो विरिक्तोऽप्यथवा निरुद्धः ॥ २१ ॥

पिबेजलं शीतलमाशु तस्य
स्रोतांसि दुष्यन्ति हि तद्वहानि ॥
क्षेहोपलितेष्वथवाऽपि तेषु
दकोदरं पूर्ववदभ्युपैति ॥ २२ ॥
स्निग्धं महत् संपरिवृत्तनाभि
शुशोन्नतं पूर्णमिवाशुना च ॥
यथा दतिः क्षुभ्यति कम्पते च
शब्दायते चापि दकोदरं तत् ॥ २३ ॥

नि० सं०-उदकोदरमाह—उदकोदरमित्यादि । दकोदरम् उदकोदरमित्यर्थः । तद्वहानि तोयवहानि । क्षेहोपलितेष्वथवाऽपि तेष्विति क्षेहादिपानं विनाऽपि तेषु स्रोतःसु क्षेहोपलितेषु यदा शीतलं जलं पिबेत्तदाऽपीत्यर्थः । पूर्ववदिति क्षताश्रोदरे यथा सलिलस्याधोगामित्वाद्धो नामेरुदरोत्यतिर्यथा च गुदादास्रावस्तद्वदिति; जेज्जटेन पुनः 'पूर्ववदित्स्त्रान्यान्युदराणि यथा भवन्ति तथेदमपि' इति व्याख्यातं, तजेच्छति गयी । परिवृत्तनाभि उच्छलितनाभि । दतिः खल्ला । क्षुभ्यति चलति । कम्पते चेति कम्पनमतिशयेन चलनम् ॥ २१—२३ ॥

न्या० च०-दकोदरं दर्शयन्नाह—यः स्नेहपीत इत्यादि । यः शीतलमाशु जलं पिबेत् तस्य स्नेहपानानुवासिनोऽन्तः-क्षेहावलितस्रोतसोऽतिशयवती स्रोतोदुष्टिः स्यात्; वान्तविरिकनिरुद्धाणामांतरिकभावेन विवृतस्रोतसां पूर्वकर्मप्रधानकर्ममन्दाग्नीनामत्यम्बुसेवया सलिलवहस्रोतसां क्रोममूलानां दुष्टिरभ्युपेयात् । दकोदरे एव संप्राप्तिकक्ष्यं दर्शयन्नाह—क्षेहोपलितेष्वित्यादि । अथवा विनाऽपि क्षेहादिपानं शीतलसलिलसेवाकृतामुदरस्रोतोदुष्टिः, क्षेहोपलितेष्वथवाऽपि तेषु स्रोतःसु दकोदरमभ्युपैति । पूर्ववदिति पूर्ववत् अताश्रोदरे यथा सलिलस्याधोगामित्वाद्धोनामेरुदराभिलिङ्गतिः । तदुक्तं जकोदरे एव चरके—“तस्य रूपाणि-अक्षेऽनाकांक्षा पिपासा गुदस्रावः” इत्यादि । स्रोतसां दुष्टत्वेन बहिरूपक्षेहेन जलनिःसरणं सर्वेष्वेव समम् । पूर्ववच्छब्दस्यान्य एवार्थो न पुनर्व्याख्यातः ॥ २१—२३ ॥

आध्मानं गमनेऽशक्तिर्दौर्बल्यं दुर्बलाग्निता ॥
शोकः सदनमङ्गानां सङ्को वातपुरीषयोः ॥
दाहस्तृष्णा च सर्वेषु जठरेषु भवन्ति हि ॥२४॥

नि० सं०-तेषामष्टानामपि सामान्यं लिङ्गं दर्शयन्नाह—आध्मानमित्यादि । जेज्जटेन पुनरेते उपद्रवा व्याख्याताः; तजेच्छति गयी ॥ २४ ॥

न्या० च०-तेषामष्टानामपि सामान्यलिङ्गं दर्शयन्नाह—आध्मानमित्यादि । जडेन (जेज्जटेन) उपद्रवा एते व्याख्याताः; तत्र, चरके व्याधीनामपि रोगसंभवानामुपद्रवत्वेन निषिद्धत्वात् ॥ २४ ॥

१ 'चाप्युदकोदरं तत्' इति पा० ।

अन्ते सलिलभावं हि भजन्ते जठराणि तु ॥
सर्वाण्येव परीपाकात्तदा तानि विवर्जयेत् ॥२५॥
इति सुश्रुतसंहितायां निदानस्थाने उदरनि-
दानं नाम सप्तमोऽध्यायः ॥ ७ ॥

नि० सं०-साध्यासाध्यविभागमाह—अन्त इत्यादि । परिपाकात् परिणामेन दकोदरता सर्वेषामेव; अन्यान्युदराणि परिपाकादुदकभावं भजन्ते, दकोदरं प्रागेवेति विशेषः ॥२५॥ इति श्रीडल्ह(ह)णविरचितायां निबन्धसंग्रहाख्यायां सुश्रुत-व्याख्यायां निदानस्थाने सप्तमोऽध्यायः ॥ ७ ॥

न्या० च०-साध्यासाध्यविभागायाह—अन्ते सलिलभावंमित्यादि । परिपाकात् परिणामेन जलोदरता सर्वेषामेव । उपक्षेहेन निःसृताश्र(श्च)रसातिवृद्धेन । सर्वेषामेव उपक्षेहेन निःसृताश्रसमूहत्वात्तदेव कथमनुदकरं? नैष दोषः, तत्र ह्युपेक्षया नातिमन्दत्वाद्दोषः स्वल्पत्वात् प्रागुदरस्यानुदकत्वमित्युच्यते, अल्पत्वेऽतदुपदेशात् । तस्य च लक्षणं चरकेणोक्तम्—“अशोधमरुणाभासं सन्नब्दं नातिभारिकम् । सदा गुडगुडावच्च सिराजालगवाक्षितम् ॥ नाभिं विष्टभ्य पाथौ तु वेगं कृत्वा प्रणश्यति । हृद्वक्षणाकटीनाभिगुदः प्रत्येकशूलिनः ॥ कर्कशं सूजतो वातं नाति मन्दे च पावके । लोळस्याविरसे चास्ये मूत्रेऽल्पे संहते विषि ॥ अजातोदकमित्येतैर्युक्तं विज्ञाय लक्षणैः । उपाचरेत्”—(च. वि. अ. १३) इत्यादि । अतः परमुपक्षेहवृत्तिःस्रोतोऽश्ररसो नात्यच्छपिच्छलाकारेण संभवत्युदरे, सा पुनरवस्था पच्यमानानामुदराणाम् । तदुक्तं चरके—“तत्र पिच्छोरपत्तौ मण्डलमुदरं गुरु क्षिमितं शृङ्गाततमाकोटितमशब्दं सृदुस्पर्शमपगतराजीकमाक्रान्तं नाभ्यां परिसर्पति” (च. वि. अ. १३) इति । अतः परं जातोदकमुदरं; तस्य लक्षणमुदकोदरनिर्दिष्टं “स्निग्धं महत्संपरिवृत्तनाभि शुशोन्नतं पूर्णमिवाशुना च” इति । चरकेऽपि—“तस्य रूपाणि कुक्षेरतिमात्रं वृद्धिः सिरान्तर्धानगमनमुदकपूर्णं हतिसमसंक्षोभस्पर्शं च भवति । तथाविधमचिकित्स्वं विद्यात् (च. वि. अ. १३) इति ॥ २५ ॥

इति सौश्रुते शक्यतश्चे श्रीगयदासविरचितायां
न्यायचन्द्रिकायां पञ्जिकायां निदानस्थाने
उदराणां निदानम् ॥

अष्टमोऽध्यायः ।

अथातो मूढगर्भनिदानं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

नि० सं०-अथात इत्यादि । मूढो निरुद्धगतिः । तदुक्तं—‘सर्वावयवसंपूर्णो मनोबुद्ध्यादिसंयुतः । विगुणापानसंमूढो मूढगर्भोऽभिधीयते’—इति ॥ १ ॥ २ ॥

१ 'विधेत्त्यजेत वा' इति पा० ।

न्या० च०—अधातो मूढगर्भनिदानं व्याख्यास्यामः । उदरानन्तरं मूढगर्भनिदानारम्भः, उदरस्थाने च्छिन्ने शस्त्र-कर्मसाध्यत्वसामान्यात्, महाव्याधिवशात्सामान्यात् । मूढ-श्रासौ गर्भश्चेति मूढगर्भः । मूढो व्यासक्तगतिः । तथा हि चरकः—“मूढवातानुलोमनं” इति, तथाऽत्राप्यनिर्गच्छ-न्तमलिलसंमोहितमिति ॥ १ ॥ २ ॥

प्रास्यधर्मयानवाहनाध्वगमनप्रस्थलनप्रपतनप्र-पीडनधावनाभिघातविषमशयनासनोपवासवेगा-भिघातातिरूक्षकटुतिक्तभोजनशोकातिशारसेव-नातिसारवमनविरचनप्रेङ्खोलनाजीर्णगर्भशातनप्र-भृतिभिर्विशेषैर्वन्धनान्मुच्यते गर्भः, फलमिव वृन्त-बन्धनादभिघातविशेषैः, स विमुक्तबन्धनो गर्भाश-यमतिक्रम्य यद्वृद्धीद्वान्निविरैरवन्नंसमानः कोष्ठ-संक्षोभमापादयति, तस्या जठरसंक्षोभाद्वायुरपानो मूढः पार्श्वेवस्तिशोषोदरयोनिशूलानाहमूत्रसङ्ग-नामन्यतममापाद्य गर्भं व्योषयति तरुणं शोणित-स्त्रावैण; तमेव कदाचिद्विबृद्धमसम्यगागतमप-त्यपथमनुप्राप्तमनिरस्यमानं त्रिगुणापानसंमोहितं गर्भं मूढगर्भमित्याचक्षते ॥ ३ ॥

नि० सं०—तस्य हेतुं दर्शयन्नाह—प्रास्यधर्मेत्यादि । प्रास्यधर्मो मैथुनं, यानं रथादि, वाहनमन्वादि, अध्वगमनं पश्यां मार्गगमनं, प्रस्थलनमाखुडनादि, प्रपतनं प्रासादादेः सकाशादतिशयेन पतनं, प्रपीडनमतिशयेन पीडनं, प्रधावनम-तिशयेन धावनम्, अभिघातः शस्त्रलोष्टकशादिभिः प्रहारः, वेगाभिघातो वाताद्यवरोधः, प्रेङ्खोलनं हिन्दोलनं, गर्भशातनं भेषजेन गर्भपातनम् । केचिदेतद्ब्रह्ममन्यथा पठन्ति, तत्त्व-भावात् लिखितम् । बन्धनमत्र गर्भाशयप्रतिबद्धाः सिराः पेश्यन्ते । मोचने उपमानमाह—फलमित्यादि । एतेनैतदुक्तं भवति—यथा वृक्षेऽपरिपक्वं फलमधिघातैरकाल एव पतति, तद्वद्यथोक्तपातनहेतुसामर्थ्यात्प्रसवकाल एव गर्भः पतति । अति-क्रम्य उल्लङ्घ्य । विवरैः अन्तरालैः । अवसंसमानः अधः पतन् । कोष्ठशब्देनामाशयपक्वाशयादिस्थानम् । संक्षोभश्चलनम् । तस्याः स्त्रियाः । मूढो विमार्गवर्ती । अन्यतमम् एकतमम् । आपाद्य निर्द्वैर्त्यं । तरुणं गर्भसपानो मूढः सन् व्यावर्त्यतीति संबन्धः । तरुणम् अधनाङ्गमव्यक्तचेतनम् । मूढगर्भस्य निरुक्तिमाह— तमेवेत्यादि । असम्यगागतं विलोमभागेनागतम्, अवाग-मनात् । अपत्यपथं योनिम् । अनुप्राप्तम् आश्रितम् । अनिर-स्यमानम् अनिःसरन्तम् । संमोहितं मूर्च्छितम् ॥ ३ ॥

न्या० च०—तस्य हेतुं दर्शयन्नाह—प्रास्यधर्मेत्यादि । प्रास्यधर्मो व्यवायः, यास्यनेनेति पानं रथादि, वाह्यत इति

१ ‘न्यापादयति’ इति पा० । २ ‘बन्धनाज्ञाभिनाडीबन्धनाय’ इति धाराणचन्द्रः । ३ ‘विमार्गवर्ती’ इति पा० । ४ ‘व्यापाद-वतीत्यर्थः’ इति पा० ।

वाहनमन्वादि । प्रस्थलनं समुच्छ्रितादेः । प्रपतनं प्रपा-तादेः । अत्र प्रास्यधर्मादयो वेगविघातान्ता विहार-विशेषाः, अतिरूक्षादयः पुनरजीर्णान्ता आहारविशेषाः । गर्भशातनं भेषजेन गर्भपातनम् ।.....तस्य क्षोभः कोष्ठ-संक्षोभः । वायुरपानो मूढः विमार्गवर्ती । तरुणम् अध-नाङ्गमव्यक्तचेतनम् ॥ ३ ॥

ततः कीलः प्रतिखुरो बीजकः परिघ इति । तत्र, ऊर्ध्वबाहुशिरःपादो यो योनिमुखं निरुणद्धि कील इव स कीलः; निःसृतहस्तपादशिराः काय-सङ्गी प्रतिखुरः; यो निर्गच्छत्येकशिरोभुजः स बीजकः; यस्तु परिघ इव योनिमुखमावृत्य तिष्ठति स परिघः; इति चतुर्विधो भवतीत्येके भाषन्ते । तत्तु न सम्यक्; कस्मात्? स यदा विगुणानिलप्र-पीडितोऽपत्यपथमनेकधा प्रपद्यते तदा सङ्ख्या हीयते ॥ ४ ॥

नि० सं०—तस्य चातुर्विध्यमाह—तत इत्यादि । ततः असम्यगागमनात् । तान् प्रकारान् प्रकटयन्नाह—तत्रोर्ध्वबा-हुशिर इत्यादि । कायसङ्गी निरुद्धकायः । एकशिरोभुज इति एको भुजः शिरसा सह यस्य निर्गच्छतीत्यर्थः । परिघ इवेति परिघोऽर्गलादण्डः ॥ ४ ॥

न्या० च०—“अधः पार्श्वगतो वाऽपि तथैवाकुञ्चितो-ऽपि वा । यो निःसृत्य मुखं योनेर्ज्ञेयः प्रतिखुरस्तु सः ॥ योनिद्वारात्तु निर्गच्छेद्यस्यैकांशशिरोभुजम् । तमाहुर्वीजकं नाम मूढगर्भश्चिकित्सकाः ॥ योनिमाश्रि(वृ)त्य यस्तिष्ठेत् परिघो गोपुरं यथा । तथाऽन्तगर्भमायन्तं विद्यात् परिघ-संक्षकम्” इत्येषां चतुर्णां लक्षणं परिपठ्यते नागा-र्जुनीयात् ॥ ४ ॥

तत्र, कश्चिद्वाभ्यां सक्थिभ्यां योनिमुखं प्रति-पद्यते; कश्चिदाभुस्रैकसक्थिरेकेन, कश्चिदाभुस्रस-क्थिशरीरः स्निग्धदेशेन तिर्यगागतः; कश्चिदुरः-पार्श्वेपृष्ठानामन्यतमेन योनिद्वारं पिधायवति-ष्ठते; अन्तःपार्श्वोपवृत्तशिराः कश्चिदेकेन बाहुना; कश्चिदाभुस्रशिरा बाहुद्वयेन; कश्चिदाभुस्रमभ्यो हस्तपादशिरोभिः; कश्चिदेकेन सक्थ्या योनिमुखं प्रतिपद्यतेऽपरेण पायुम्; इत्यष्टविधा मूढगर्भगति-रुद्दिष्टा समासेन ॥ ५ ॥

नि० सं०—तानेवानेकप्रकारान् दर्शयन्नाह—तत्रेत्यादि । आभुमं सङ्कुचितम् । एकेन सक्थ्या ‘योनिमुखं प्रतिपद्यते’ इति संबन्धनीयम् । आभुमं सक्थिशरीरं यत्सेत्यर्थः । ‘योनिमुखं प्रतिपद्यते’ इत्यत्रापि संबन्धनीयम् । पिधाय आच्छाय । अन्तःपार्श्वोपवृत्तशिराः पार्श्वमभ्यनिक्षिप्तशिराः । एकेन बाहुना

१ ‘संकीलः’ इति पा० ।

‘योनिमुखं प्रतिपद्यते’ इति संबन्धनीयम् । कश्चिदित्यादि अत्रापि ‘योनिमुखं प्रतिपद्यते’ इति संबन्धनीयम् । कश्चिदाशुप्रमध्य इत्यादि ‘योनिमुखं प्रतिपद्यते’ इत्यत्रापि संबन्धनीयम् । समासेनाष्टविधा विस्तरेण तु तिर्यग्ग्रीवोरुजङ्घाप्रकारेणानन्ताः ॥५॥

न्या० च०-चतुः संख्याप्रकारान् तानेवानेकप्रकाराश्चि-
दर्शयन्नाह—तत्र कश्चिद्वाभ्यामित्यादि । समासेनाष्टविधाः,
विस्तरेण तिर्यग्ग्रीवोरुजङ्घाप्रकारेणानन्ताः ॥ ५ ॥

तत्र द्वावन्त्यावसाध्यौ मूढगर्भौ, शेषानपि विप-
रीतेन्द्रियार्थाक्षेपकयोनिभ्रंशसंवरणमकलुध्वास-
कासभ्रमणिपीडितान् परिद्वरेत् ॥ ६ ॥

नि० सं०-तेष्वसाध्याच्चिद्विंशन्नाह—तत्रेत्यादि । द्वावन्त्या
सप्तमाष्टमावसाध्यौ स्वभावेनैव । अन्येष्वप्यवस्थयाऽसाध्यत्वं
दर्शयन्नाह—शेषानपीत्यादि । विपरीतेन्द्रियार्थादिभिः पीडिता
जननी यैर्मूढगर्भैस्ते तथाविधास्तान् । विपरीतेन्द्रियार्था रूपाद्यर्थ-
ग्रहणभ्रान्ताः । योनिभ्रंशो योनिबहिर्गमनम् । योनिं संवरणं
योनिं सङ्कोचः । प्रसूताया वायुरसृगारोऽथ बस्तिशिरःप्रभृतिषु
शूलं करोति स मकलुः । भ्रमश्चक्राधिकृतस्यैव भ्रमणम् ॥ ६ ॥

न्या० च०-तेष्वसाध्याच्चिद्विंशन्नाह—तेषु द्वावित्यादि ।
तत्रैतौ स्वभावेनैवासाध्यौ । अन्येष्वप्यवस्थामात्रासाध्यतां
दर्शयन्नाह—शेषानपीत्यादि । विपरीतेन्द्रियार्था रूपाद्यर्थ-
ग्रहणभ्रान्ताः । योनिभ्रंशोऽप्योनिर्गमः । योनिं संवरणं परा-
संगाः, स च गर्भिणीभ्यां करणीवै व्याक्यातः । मकलुस्तु
प्रसूताया वायुरसृगारोऽथ बस्तिशिरःप्रभृतिषु शूलं करोति
स मकलुः, तस्मिन्भूतोऽपि विद्रधिर्मकलुः ॥ ६ ॥

भवन्ति चात्र—

कालस्य परिणामेन मुक्तं वृन्ताद्यथा फलम् ॥
प्रपद्यते स्वभावेन नान्यथा पतितुं ध्रुवम् ॥ ७ ॥
एवं कालप्रकर्षेण मुक्तो नाडीनिबन्धनात् ॥
गर्भाशयस्थो यो गर्भो जननाय प्रपद्यते ॥ ८ ॥

नि० सं०-स्वभावप्रजननकाले यथा मूढगर्भो न भवति
तथा श्लोकद्वयेन दर्शयन्नाह—कालेत्यादि । यथा कालस्य
परिणामेन कालकृतपरिपाकेन वृन्तान्मुक्तं फलं स्वभावेन पतितुं
प्रपद्यते पतनं प्राप्नोति, अन्यथा कालपरिपाकाभावेन पतितुं न
प्रपद्यते पतनं न प्राप्नोति, एवं कालप्रकर्षेण नाडीनिबन्धना-
न्मुक्तो यो गर्भाशयस्थो गर्भः स जननाय प्रपद्यते जन्म प्राप्नो-
तीत्यर्थः ॥ ७ ॥ ८ ॥

कृमिवाताभिघातैस्तु तदेषोपद्रुतं फलम् ॥

पतत्यकालेऽपि यथा तथा स्याद्गर्भविच्युतिः ॥९॥

१ ‘क्षेपकवातविकारयोनिभ्रंश’ इति पा० । २ ‘मकलुः’ इति
पा० । ३ ‘भवन्ति चात्र’ इति हस्तलिखितपुस्तके न पठ्यते ।

नि० सं०-मूढगर्भो यथा भवति तथा दर्शयन्नाह—कृमि-
वाताभिघातैरित्यादि । गर्भविच्युतिर्द्विविधा—द्रवस्य स्रावरूपेण,
घनावयवस्य पातरूपेण । तत्र द्रवस्य स्रावणे मूढगर्भनामं नास्ति,
विगुणानिलसंमोहानिर्गमलक्षणस्याभावात् ॥ ९ ॥

आचतुर्थान्ततो मासात् प्रसवेद्गर्भविच्युतिः ॥

ततः स्थिरशरीरस्य पातः पञ्चमषष्ठयोः ॥ १० ॥

नि० सं०-परतस्त्वस्तीति दर्शयन्नाह—आचतुर्थादित्यादि ।
गर्भविच्युतिः गर्भविमुक्तिः, प्रसवेत् स्रावरूपा भवेत् । एतेन
मासचतुष्टयं यावन्मूढगर्भता नास्त्युक्तम् । तत इत्यादि ।
ततश्चतुर्थमासाद्ूर्ध्वं स्थिरशरीरस्य विच्युतिः पातः पातरूप
भवेत् । एतेन विच्युतिरियं न स्रावरूपा; तस्माच्चतुर्थमासानन्तरं
घनावयवसान्मूढगर्भो भवतीत्युक्तम् ॥ १० ॥

न्या० च०-स्वभावप्रजननकाले यथा मूढगर्भो न
भवति, अन्यथा तु भवति, तथा दर्शयन्नाह—कालस्य
परिणामेनेत्यादि । तस्याकालच्युतिरपि द्विप्रकारा—द्रवस्य
स्रावरूपेण, घनावयवस्य पातरूपेण । तत्र द्रवस्य स्रावणे
मूढगर्भता नास्ति, विगुणानिलसंमोहनिर्गमलक्षणस्या-
भावात् । परतस्त्वस्तीति दर्शयन्नाह—आचतुर्थात्ततो मासादि-
त्यादि । प्रसवेद् गर्भस्रावकमां (रूपा) विच्युतिः, नाति-
घनावयवत्वात् । परतस्तु पातव्यपदेशः, किञ्चिद्वनतरा-
वयवत्वात्; नतु स्रावः, स्रावलक्षणाभावात् । पातः पञ्चम-
षष्ठयोरित्युपलक्षणं, सप्तादिमासमप्युपलक्षयति ।.....
शरकादिषु । भोजे वृत्तीयमास एव चेतनाभिसंबन्धः ।
तथाहि—भोजः—“आवृत्तीयात्ततो मासाद्गर्भः स्रवति
शोणितम् । ऊर्ध्वं संयावभूतस्तु गर्भो पतति योषिताम्”
इति । संयावो नाम नातिमृदुकठिनः समिताशर्कराकृत-
भक्ष्यविशेषः । तत्र भोजेन चतुर्थे मासि सर्वाङ्गप्रत्यङ्ग-
विभागः प्रत्यक्तरो भवति, तेन तत्रापि नातिकठिन्येन
स्रावसाधर्म्यात् स्रवतीत्युक्तम् । काश्यपीयेऽप्युक्तम्—
“आचतुर्थात्ततो मासात् प्रसृतं शोणितं मतम् । ततः स्थिर-
शरीरस्तु मूढः पतति कृच्छ्रतः” इति ॥ ७—१० ॥

प्रविध्यति शिरो या तु शीताङ्गी निरपत्रपा ॥

नीलोद्धतसिरा हन्ति सा गर्भं स च तां तथा ११

नि० सं०-असाध्यमूढगर्भगर्भिण्योर्लक्षणं दर्शयन्नाह—
प्रविध्यतीत्यादि । प्रविध्यति ताडयति, अतिशयेन धुनोतीत्यर्थः ।
अन्ये ‘अपविद्धशिरा’ इति पठन्ति; तत्रावनतशीर्षेत्यर्थः । या
स्त्री निरपत्रपा लज्जारहिता । नीलोद्धतसिरा कृष्णोद्धतसिरा । सा
गर्भं स च तां तथेति सा स्त्री गर्भं हन्ति, स च गर्भवती स्त्री
हन्तीत्यर्थः । तथा तेन प्रकारेण ॥ ११ ॥

१ ‘गर्भविच्युतिरपि द्विप्रकारा’ इति पा० । २ ‘मूढगर्भता’ इति
पा० । ३ ‘गर्भविद्रवः’ इति पा० । ४ ‘गर्भविच्युतिः’ इति पा० ।

न्या० च०—असाध्यमूढगर्भगभिष्णोर्लक्षणं दर्शय-
न्नाह—अपविद्धशिरा इत्यादि । अपविद्धशिरा अवनत-
शीर्षा । नीलोत्तसिरा कृष्णोत्तसिरा ॥ ११ ॥

गर्भास्पन्दनमावीनां प्रणाशः श्यावपाण्डुता ॥
भवत्युच्छ्वासपूतित्वं शूलं चान्तमृते शिशौ ॥१२॥
मानसागन्तुभिर्मातुरुपतापैः प्रपीडितः ॥
गर्भो व्यापद्यते कुक्षौ व्याधिभिश्च प्रपीडितः १३

नि० सं०—गभिणीरशार्धमन्तमृतस्य गर्भस्यापकर्षणाय
तत्क्षणं दर्शयन्नाह—गर्भास्पन्दनमित्यादि । आवी प्रसव-
वेदना; अथवा आवीशब्देन योनेर्मूत्रकफप्रसेकादीन्यावीलिङ्गा-
न्युच्यन्ते ॥ १२ ॥ १३ ॥

न्या० च०—मूढगर्भस्य रक्षणार्थं मृतस्य पुनर्गभिणी-
रक्षणार्थं विपन्नाकार्पणाय लक्षणं दर्शयन्नाह—गर्भास्पन्दन-
मित्यादि । आविः प्रसववेदना, तासामदर्शनम् । शूनताऽन्त-
मृते शिक्षामिति उत्थानत्वं मृतगर्भस्याध्मानेन । तस्यान्तर्ग-
तस्य मरणहेतुं मानसागन्तुव्याधिभेदेन द्विविधं दर्शयन्नाह—
मानसागन्तुभिरित्यादि । अन्ये त्वन्तमृतस्य अर्भकस्य लक्षणं
निर्दिशन्नाह—स यद्येत्यादि पठन्ति । स न पठनीयः, मृत-
गर्भस्य गर्भास्पन्दनमित्यादिनैव पठित्वात् ॥ १२ ॥ १३ ॥

बस्तमारविपन्नायाः कुक्षिः प्रस्पन्दते यदि ॥
तत्क्षणाज्जन्मकाले तं पाटयित्वोद्धरेद्भिषक् १४
इति सुश्रुतसंहितायां निदानस्थाने मूढगर्भ-
निदानं नामाष्टमोऽध्यायः ॥ ८ ॥

नि० सं०—मातुर्मृताया अपि जीवतो गर्भस्यापकर्षणं दर्श-
यन्नाह—बस्तमारेत्यादि । बस्तमारदृग्गल्वन्मरणम्, एतेन
प्रीवामोटेनेनाश्रुतममक्लिष्टं भरणयुक्तं; तेन विपन्नाया मृतायाः
क्षिय इत्यर्थः । अयमभिप्रायः—यथा बस्त्रं निरुच्छ्वासं कृत्वा
यासिका मारयन्ति, एवं या मृता तस्या इत्यर्थः । तत्क्षणात्
घटिकाद्वयमध्ये, परतस्तु गर्भोऽपि क्षियत इति भावः । अन्ये
'तत्क्षणात्' इत्यत्र 'मुहूर्तात्' इति पठन्ति, तत्रापि स एवार्थः ।
जन्मकाले नवममासादिकाल इत्यर्थः । तं गर्भं, पाटयित्वा
क्षीकुक्षिं विदार्य । अत्र केचित्—“यदा सोऽन्तमृतो गर्भः शूलो

१ 'शूनताऽन्तमृते' इति पा० । २ वागमटे स्वयं श्लोकोऽन्यथा
पठ्यते; यथा,—“बस्तिद्वारे विपन्नायाः कुक्षिः प्रस्पन्दते यदि ।
जन्मकाले ततः शीघ्रं पाटयित्वोद्धरेच्छिशुम्” इति । “गभिष्णा
मृताया यदि कुक्षिः प्रस्पन्दतेऽत्यन्तं चलति; क प्रवेशे ? बस्तिद्वारे;
कदा ? जन्मकाले गर्भप्रसवोन्मुखे काले; तदा कुशलो वैद्यः शीघ्रं
कुक्षिप्रस्पन्दनादनन्तरं पाटयित्वा शिशुं बालकमुद्धरेत्” इत्यरुण-
दत्तटीका । ह्याराणचन्द्रस्तु 'बस्तिद्वारे विपन्नायाः' इति पठित्वा
'जन्मकाले उपस्थिते प्रसवकाले विपन्नाया मृताया यदि कुक्षिः
प्रस्पन्दते, तर्हि तत्क्षणात् बस्तिद्वारे बस्ति द्वारं च पाटयित्वा भिषक्
तं गर्भमुद्धरेत्' इति व्याख्यायति ।

बस्तिरिवाततः । तेनावृताया नार्यास्तु कुक्षिरानह्यते भ्रशम् ॥
उरिक्षप्यन्त इवाङ्गानि मूत्रवस्तिश्च भिद्यते । क्लोम ग्रीहा यक-
श्चैव फुफ्फुसं हृदयं तथा ॥ गर्भेण पीडितं ह्येतदूर्ध्वं प्रकामति
क्षियाः । सा शूयते मुह्यति च कृच्छ्रोच्छ्वासा च जायते ॥
पूतिगन्धस्तथा खेदो जिह्वा तालु च शुष्यति । वेपते भ्राम्यति
तथा जीवितं चोपहृद्यते ॥ एतैर्लिङ्गैर्विजानीयान्मृतं गर्भं चिकि-
त्सकः”—इति पठन्ति; तच्च पठनीयं पुनरुक्तत्वात्, जेज्जटा-
दिभिः परिहृतत्वाच्च । श्रीब्रह्मदेवेन तु किञ्चिद्व्याख्यातं, तेन
स्वार्थानार्थचिन्ता न कृता ॥ १४ ॥

इति श्रीडल्ह(ड)णविरचितायां निबन्धसंग्रहाख्यायां
सुश्रुतव्याख्यायां निदानस्थानेऽष्टमोऽध्यायः ॥ ८ ॥

न्या० च०—मातुर्मृताया अपि गर्भस्य जीवतोऽपकर्षणं
दर्शयन्नाह—बस्तमारविपन्नाया इत्यादि । गर्भः प्रस्पन्दते
यदि जीवतो गर्भस्य स्पन्दनं लक्षणम् । बस्तमारः उगल-
मरणं प्रीवावमोटेनेनाश्रुतममक्लिष्टमरणम् । जन्मकाले इति
नवमादिमासकाले इत्यर्थः । मुहूर्तादिति प्राणित्यध्याहार्य-
नादिकाद्वयात् प्राक्, परस्तु गर्भो मृत इति ॥ १४ ॥

इति सौश्रुते शल्यतन्त्रे श्रीगणदासविरचितायां
न्यायचन्द्रिकायां पञ्जिकायां निदानस्थाने
मूढगर्भनिदानं नामाष्टमोऽध्यायः ॥ ८ ॥

नवमोऽध्यायः ।

अथातो विद्रधीनां निदानं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

नि० सं०—अथात इत्यादि ॥ १ ॥ २ ॥

न्या० च०— अथातो विद्रधेर्निदानं व्याख्यास्यामः ।
मूढगर्भानन्तरं तस्मिन्साध्यत्वसाधन्यात्, अन्तर्विद्रध्याव-
प्युदरोत्सेधस्य सामान्याद् विद्रधेरारम्भः । निद्रधार्थिविद्रधि-
संज्ञेति स्वमतं, “शीघ्रविद्रधाद्विद्रधिः” इत्यन्ये; तदुक्तं—
“स वै शीघ्रविद्रधाद्विद्रधीति निरुच्यते—(च. सू.
अ. १७) इति ॥ १ ॥ २ ॥

सर्वामरगुरुः श्रीमान्निमित्तान्तरभूमिपः ॥

शिष्यायोवाच निखिलमिदं विद्रधिलक्षणम् ॥ ३ ॥

नि० सं०—सर्वामरगुरुरिदं निखिलं विद्रधीलक्षणं शिष्यार्थ-
मुवाचेति संबन्धः । अमृतदानेन सर्वे देवा अमराः कृताः,
तेनासौ धन्वन्तरिः सर्वेषां देवानां गुरुरित्यर्थः । श्रीमान्
ज्ञानातिशयेनैश्वर्येण च युक्त इत्यर्थः । निमित्तान्तरभूमिप इति
निमित्तान्तरेण कारणान्तरेण नरेष्वपि भैषज्यामृतप्रदानलक्षणेन
भूपालतां गत इत्यर्थः । अन्ये तु “अपुत्रस्य काशिराजस्य पर-
माराधनया निर्वाणे चित्तमधिष्ठाय पुत्रत्वमापन्न” इति कारणा-

१ 'निर्वाणं तनूमधिष्ठाय' इति पा० ।

न्तरं व्याख्यानयन्ति । शिष्यायोवाच शिष्यार्थं कथितवानित्यर्थः । निखिलं समस्तम् । इदं वक्ष्यमाणम् । अनेन धन्वन्तरिखरूपो-पवर्णनेन विद्रधेर्गैरीयस्त्वं ख्यापितं भवति ॥ ३ ॥

त्वप्रक्तमांसमेदांसि प्रदूष्यास्थिसमाश्रिताः ॥
दोषाः शोफं शनैर्घोरं जनयन्त्युच्छ्रिता भृशम् ॥४॥
महामूलं रुजावन्तं वृत्तं चा(वाऽ)प्यथवाऽऽयतम् ॥
तमाहुर्विद्रधिं धीरा, विज्ञेयः स च षड्विधः ॥ ५ ॥
पृथग्दोषैः समस्तैश्च क्षतेनाप्यसृजा तथा ॥
षण्णामपि हि तेषां तु लक्षणं संप्रवक्ष्यते ॥ ६ ॥

नि० सं०-संप्राप्तिं सामान्यलक्षणं च दर्शयन्नाह—लप्रके-
त्यादि । शृशमित्यतिशयेनोच्छ्रिता इति संबन्धः । धीरा धीमन्तः ।
एतेन संप्राप्तिरुक्ता । महामूलमित्यादि सामान्यलक्षणमुक्तं,
विशिष्टं कृष्णोऽरुण इत्यादि, कारणं तु सामान्यं शोफकारणाभि-
धानेनैवोक्तम् । संख्यामाह—विज्ञेयः स च षड्विध इति । स
विद्रधिः । तदेव षड्विधलमाह—पृथगित्यादि । समस्तैश्चैलेकः,
क्षतेनाप्येकः, अष्टजाऽप्येक इति षट् ॥ ४—६ ॥

न्या० च०-सर्वांमरगुरुः श्रीमानिति अमराणां गुरुरिति
अमृतोद्धारं स्मारयति; सुरा ह्यमृतेन धन्वन्तरिणोद्धृतेन
निर्जराभरणादमरीकृताः; अत एव सर्वांमरगुरुः । निमित्ता-
न्तरभूमिप इति नरेष्वपि स्वभैषज्यामृतप्रदानाय भूपालतां
गत इति गमयति । यदुक्तं प्राक्—“शल्यं महच्छास्त्रवरं
गृहीत्वा” (सू. अ. १) इत्यादि । एतस्यार्थस्य अन्य एवा-
ध्यायेऽपि प्रतिपादितस्य पुनः प्रतिपादनं विद्रधेर्गैरीयस्त्व-
बोधनार्थम्; अत एव महाव्याधीनामनन्तरमेव विद्रधेरभि-
धानम् । विद्रधिलक्षणमिति लक्ष्यते अनेनेति लक्षणं
ज्ञापको हेतुरिति । तत्र लक्षणं द्विविधं—सामान्यं, विशिष्टं
च । तत्र सामान्यं ‘शोथं घोरं महामूलं’ इति; विशिष्टं तु
‘कृष्णोऽरुणे वा’ इत्यादि । कारकहेतवस्तु सामान्यशोथ-
हेत्वभिधानेनोक्ताः । अन्ये पुनराहुः—विद्रधियु परुषादीनि
वातादीनां स्वाभाविकलिङ्गानि, कृष्णादीनि कार्यभूतानि ।
स विद्रधिरिति ख्यात इति इतिशब्देन निरुपाधिरेव विद्रधि-
संज्ञा संकेतमाश्रकृतेति ॥ ३—६ ॥

कृष्णोऽरुणो वा परुषो भृशमत्यर्थवेदनः ॥
चित्रोत्थानप्रपाकश्च विद्रधिर्वातसंभवः ॥ ७ ॥

नि० सं०-वातविद्रधिलक्षणमाह—कृष्ण इत्यादि । चित्रो-
त्थानप्रपाक इति नानाप्रकारोत्थानो नानाप्रकारपाकश्चेत्यर्थः ॥ ७ ॥

न्या० च०-चित्रोत्थानप्रपाक इति चित्रौ उत्थानप्र-
पाकौ यस्य, वायोर्विषमक्रियत्वात् ॥ ७ ॥

पक्वोदुम्बरसङ्काशः श्यावो वा ज्वरदाहवान् ॥
क्षिप्रोत्थानप्रपाकश्च विद्रधिः पित्तसंभवः ॥ ८ ॥

नि० सं०-पित्तविद्रधिमाह—पकेत्यादि ॥ ८ ॥

न्या० च०-पैक्तिके ज्वरदाहौ संभवमात्रमेव, पच्यमाने
पुनरत्यन्तौ भवतः ॥ ८ ॥

शरावसदृशः पाण्डुः शीतः स्तब्धोऽल्पवेदनः ॥
चिरोत्थानप्रपाकश्च सकण्डुश्च कफोत्थितः ॥ ९ ॥

नि० सं०-कफजमाह—शरावसदृश इत्यादि । शरावसा-
दृश्येन महत्त्वमुक्तम् ॥ ९ ॥

न्या० च०-कफजे शरावसदृशत्वेन महत्त्वसूचनम् ॥९॥
तनुपीतसिताश्चैषामास्त्रावाः क्रमशः स्मृताः ॥

नि० सं०-तेषां विद्रधीनां यथाक्रममास्त्रावानाह—तन्वि-
त्यादि । एषां वातपित्तकफोत्थानां विद्रधीनाम् ॥—

न्या० च०-पाकानन्तरसंभवं स्त्रावं दर्शयन्नाह—तनु-
पीतसिताश्चैषामित्यादि । एते त्रयाणां वातपित्तकफानां
यथासंख्येन ॥—

नानावर्णरुजास्त्रावो घाटालो विषमो महान् ॥१०॥
विषमं पच्यते चापि विद्रधिः साक्षिपातिकः ॥

नि० सं०-साक्षिपातिकमाह—नानेत्यादि । नानावर्णः
कृष्णपीतशुक्लः, नानारुजास्तोददाहकण्ड्याद्याः, नानास्त्रावास्तनु-
पीतशुक्लः, ते यस्य सन्ति स यथोक्तः । घाटाल इति घाटा
ऊर्ध्वभागो महान् यस्यास्तीति स घाटालः । विषमोऽसाध्यत्वात् ।
विषमं पच्यते चापीति चिराचिरगम्यीरोत्थानानुज्ञतोत्त-
मेदेन ॥ १० ॥—

न्या० च०-साक्षिपातिकं दर्शयन्नाह—नानेत्यादि ।
नानाविधा वर्णवेदनास्त्रावा यस्य स तथा । तत्र नानावर्णः
कृष्णपीतशुक्लः; वेदनास्तोददाहकण्ड्यादिकाः, नानास्त्रावाः
कृष्णपीतसिताः । विषमं पच्यते चिराचिरगम्यीरोत्थानकृतेन
मेदेनासमत्वात् । वातजेऽपि पाकस्त्राववैषम्यमस्ति, ननु
गाम्भीर्यादीनामपि वर्णरुजास्त्रावाणाम्, अत एव वातजस्य
साध्यत्वमुक्तम् । घाटाल इति “प्राणिस्थादातो लज्जन्त-
रस्याम्” (पा. अ. ५।३।१६) इति लच् । अस्युत्थाना-
दुत्सवेन घाटा इव । तथा च भोजः—“बहुदोषो रसान्
सर्धान् रसते यो यदा नरः । तस्य देहे त्वगादीनि दोषाः
संपूष्य देहिनः ॥ कुर्वन्ति सर्वरूपोत्थं शोथं सर्वरुजा-
न्वितम् । विषमं पाकि (?) विषमं घाटालं चिरपाकिनम् ॥
व्यामिश्रवर्णस्रुतिकं भिषक्तं परिवर्जयेत्” इति ॥ १० ॥—

तैस्तैर्भावैरभिहृते क्षते घाऽपथ्यसेविनः ॥ ११ ॥

क्षतोष्मा वायुविस्तृतः सरकं पित्तमीरयेत् ॥

ज्वरस्तृष्णा च दाहश्च जायते तस्य देहिनः ॥ १२ ॥

एष विद्रधिरागन्तुः पित्तविद्रधिलक्षणः ॥

नि० सं०-आगन्तोः संप्राप्तिं दर्शयन्नाह—तैस्त्रैरित्यादि । तैस्त्रैरिति अश्वपतनगु(मू)दप्रहारादिभिरित्यर्थः; तेनास्रुतशोणितपिषितादीनां ग्रहणम् । क्षते वेत्यत्र तैस्त्रैर्भावैरिति तीक्ष्णप्रहारादिभिरित्यर्थः; अनेन च स्रुतशोणितानां छिन्नादीनां ग्रहणम् । क्षतोष्मा वायुविस्तृतो वातेन विस्तारितः । पित्तविद्रधि-लक्षणो 'भवति' इत्यध्याहारः ॥ ११ ॥ १२ ॥—

न्या० च०-अभिघातजस्यागन्तोः संप्राप्तिं दर्शयन्नाह—तैस्त्रैर्भावैरित्यादि । प्रपतनप्रहारादिभिर्हृतेऽत्यन्तदुष्टशोणितानाम् । हृते इति मथितादीनामप्युपलक्षणम् । क्षते इति तैस्त्रैर्भावैरित्यादिभिः । क्षत इति स्रुतशोणितानां छिन्नादीनामुपलक्षणम् । तत्रैकत्र मथितपिषितयोः सिरामार्गावरणेन वातकोपः, अन्यत्र छिन्नादौ धातुक्षयेणातिरक्ताजावनिमित्तेन । तत्राभिघातजस्योपचारार्थं दोषलिङ्गं दर्शयन्नाह—पित्तविद्रधिलक्षण इति । रक्तं च रक्तजे एव स्रवतीति पित्तविद्रधिलिङ्गातिदेशः कृतः; पीतत्वस्वावयवबिहृतत्वात् ॥ ११ ॥ १२ ॥—

कृष्णस्फोटावृतः इयावस्तीव्रदाहंरुजाज्वरैः ॥ १३ ॥
पित्तविद्रधिलिङ्गस्तु रक्तविद्रधिरुच्यते ॥

नि० सं०-रक्तविद्रधिलक्षणमाह—कृष्णस्फोटावृत इत्यादि ॥ १३ ॥—

न्या० च०-रक्तजे दाहपाकादीनां तीव्रत्वमधिकम् । रक्तस्य दूष्यत्वाद्दोषलिङ्गमतिदेशेन निर्दिशन्नाह—पित्तस्य विद्रधैर्लिङ्गिरित्यादि । भोजप्रभृतयस्तु रक्तविद्रधिं नाधीयते । अन्ये त्विह रक्तजेऽधिकविधानार्थं रक्तजं पठन्त्येव ॥ १३ ॥—

उक्ता विद्रधयो ह्येते तेष्वसाध्यस्तु सर्वजः ॥ १४ ॥

नि० सं०-बाह्येष्वसाध्यमाह—उक्ता इत्यादि । सर्वजः साधिपातिकः ॥ १४ ॥

न्या० च०-बाह्येष्वसाध्यं निर्दिशन्नाह—उक्ता विद्रधय इत्यादि । तेष्वसाध्यत्वेन त्रिदोषजः पृथक् क्रियते ॥ १४ ॥

आभ्यन्तरानतस्तूर्ध्वं विद्रधीन् परिचक्षते ॥

गुर्वसात्म्यविरुद्धाशुष्कसंस्वीष्टभोजनात् ॥ १५ ॥

अतिव्यवायव्यायामवेगाघातविदाहिभिः ॥

पृथक् संभूय वा दोषाः कुपिता गुल्मरूपिणम् ॥ १६ ॥

वल्मीकवत्समुन्नद्धमन्तः कुर्वन्ति विद्रधिम् ॥

गुदे वस्तिमुखे नाभ्यां कुक्षौ वङ्गणयोस्तथा ॥ १७ ॥

वृकयोर्यकृति प्रीहि हृदये क्लोमि वा तथा ॥

तेषां लिङ्गानि जानीयाद्बाह्यविद्रधिलक्षणैः ॥ १८ ॥

आमपकैषणीयाच्च पकापकं विनिर्दिशेत् ॥

१ 'स्रुतशोणितपिषितादीनां' इति पा० । २ 'तीव्रदाहरुजाकरः' इति पा० । ३ 'संक्षिप्तभोजनात्' इति, 'संक्षिन्नभोजनात्' इति च पा० । ४ 'आमपकैषणीयेन' इति पा० ।

नि० सं०-अन्तर्विद्रधेर्हेतुसंप्राप्तिलक्षणान्याह—आभ्यन्तरानित्यादि । संस्वीष्टभोजनात् कदशनभोजनात् । संभूय मिलित्वा । गुल्मरूपिणं वल्मीकवत्समुन्नद्धं विद्रधिं कुर्वन्तीति संबन्धः; गुल्मरूपिणं काठिन्येन, वल्मीकवत्समुन्नद्धं सर्वैत उन्नतम् । गुर्वसात्म्येत्यादि विदाहिभिरिति यावद्धेतुः, पृथक् संभूय वेति संप्राप्तिः, गुल्मरूपिणं वल्मीकवत्समुन्नद्धमिति च सामान्यलक्षणम् । तत्रापि वल्मीकवत्समुन्नद्धत्वं पच्यमानावस्थायाम् । तेषां वातादिभेदभिन्नानां विशेषवर्णलिङ्गसंख्यादिकं बाह्यविद्रधिवज्ज्ञेयम् । जैज्जटसु आभ्यन्तरस्यागन्तोरभावमेव मन्यते । तेषां बाह्यानामाभ्यन्तराणां च स्थानमाह—गुदे इत्यादि । गुदादिषु स्थानेषु दोषा विद्रधिं कुर्वन्तीति संबन्धः । वस्तिमुखे न तु वस्ती, तत्र मांसमेदसोरभावात् । वङ्गण ऊरुमूलध्रयः 'गंडक' इति लोके । वृकौ मांसपिण्डद्वयम् (एको वामपार्श्वस्थितः, द्वितीयो दक्षिणपार्श्वस्थितः) । यकृत् कालखण्डं दक्षिणपार्श्वस्थम् । ग्रीहा उदरवामपार्श्वे स्थितः । हृदयं कमलमुकुलकारमधोमुखम् । क्लोम कालखण्डादधस्तात् स्थितं दक्षिणपार्श्वस्थं तिलकं प्रसिद्धम् । तेषामाभ्यन्तराणामित्यर्थः ॥ १५—१८ ॥—

न्या० च०-अधिष्ठानविशेषेण विशेषलिङ्गज्ञानार्थं साध्यासाध्यविनिश्चयार्थं चाभ्यन्तरान् विद्रधीन् दर्शयन्नाह—आभ्यन्तरानित्यादि । अभ्यन्तरभवान् । पृथक् संभूय वेति संप्राप्तिः । आगन्तोरभ्यन्तरस्य बाह्यागन्तुविद्रधि-संप्राप्त्यभिधानेनैव संप्राप्तिरुक्ता । गुल्मरूपिणमिति प्रथमं सामान्यलक्षणं गुल्मरूपमेवाभ्यन्तरविद्रधीनाम् । वल्मीकवत्समुन्नद्धत्वं सर्वेषामेव समानम् । शेषं वर्णरुजास्त्रावादि बाह्यविद्रधिलक्षणेनैवावगन्तव्यम् । अत एवोक्तं "सर्वशोथविकारेषु व्रणवल्लक्षयेत् भिषक्" (सू. अ. २२) इति । तेषां साध्यासाध्यत्वविभागार्थं लक्षणविशेषज्ञानार्थं चाधिष्ठानं निर्दिशन्नाह—गुदे वस्तिमुखे इत्यादि । आमपकैषणीयाच्चेति चकारो भिन्नक्रमे, आमं पकं च विभावयेदिति । आमपकैषणीयादिति त्यस्यलोपे पञ्चमी; तेनामपकैषिणीयमवेक्ष्येत्यर्थः ॥ १५—१८ ॥—

अधिष्ठानविशेषेण लिङ्गं शृणु विशेषतः ॥ १९ ॥

गुदे वातनिरोधस्तु वस्ती कृच्छ्राल्पमूत्रता ॥

नाभ्यां हिक्का तथाऽऽटोपः कुक्षौ मास्रतकोपनम् २०

कटीपृष्ठप्रहस्तीव्रो वङ्गणोत्थे तु विद्रधौ ॥

वृकयोः पार्श्वसङ्कोचः ग्रीहयुच्छ्वासावरोधनम् २१

सर्वाङ्गप्रहस्तीव्रो हृदि शूलश्च दारुणः ॥

श्वसो यकृति तृष्णा च पिपासा क्लोमजेऽधिका २२

नि० सं०-बाह्यानामाभ्यन्तराणां चाधिष्ठानविशेषेण लक्षणं दर्शयन्नाह—अधिष्ठानेत्यादि । आटोपः संकोचः । पार्श्वसङ्कोचः

१ 'संक्षिप्तभोजनाद्दुष्टदेशे भोजनात्' इति पा० । २ अयं पाठः क्वचित्पुस्तके नोपलभ्यते ।

पाश्रोत्पादनमिव । हृदीति हृदयोत्थे विद्रधौ, सर्वाङ्गप्रप्रादय उपद्रवा भवन्तीत्यर्थः । 'क्लोत्रि पिपासा' इत्यादि पाठान्तरं केचित् पठन्ति, तच्चाभावात् लिखितम् ॥ १९—२२ ॥

न्या० च०—अधिष्ठानविशेषेण लिङ्गं दर्शयन्नाह—गुदे घातनिरोध इत्यादि । तथा आटोपः संक्षोभः । क्लोत्रि पिपासा मुखस्य शोषः; 'पेयीयते पयः' इत्यन्ये पठन्ति, तत्राख्यर्थं पीयते पय इत्यर्थः । कुक्षौ मारुतकोपनं विद्रधि-कृतमार्गनिरोधात् । सर्वाङ्गप्रग्रहः सर्वेषामङ्गानां प्रकर्षेण ग्रहणमिव । तीव्रो दुस्सहः, ऊर्ध्वाघस्तियं कसिराधिष्ठानत्वा-च्चुदयस्य ॥ १९—२२ ॥

आमो वा यदि वा पको महान् वा यदि वेतरः ॥
सर्वो मर्मोत्थितश्चापि विद्रधिः कष्ट उच्यते ॥२३॥

नि० सं०—तत्र मर्मोत्थितानां सर्वावस्थानु कष्टत्वं दर्शय-
न्नाह—आम इत्यादि । यदि वेतर इति इतरोऽल्पः ॥ २३ ॥

न्या० च०—मर्मोत्थितानां सर्वावस्थानु कष्टत्वं दर्शय-
न्नाह—आमो वा यदि वा पक इत्यादि ॥ २३ ॥

नाभेरुपरिजाः पका यान्-यूर्ध्वमितरे त्वघः ॥
जीवत्यधो निःस्रुतेषु रुतेषुध्वं न जीवति ॥ २४ ॥
हृन्नाभिवस्तिवर्जा ये तेषु भिन्नेषु बाह्यतः ॥
जीवेत् कदाचित् पुरुषो नेतरेषु कदाचन ॥ २५ ॥

नि० सं०—अवस्थाविशेषादसाध्यत्वमाह—नाभेरित्यादि ।
नाभेरुपरिजाः शीहयकृत्क्रेमकुक्षिहृदयजाः, पका ऊर्ध्वं यान्ति
स्रवन्ति । इतरे गुदवस्तिवृक्कवह्णजा अधो यान्ति । एषु
चाधोनिःस्रुतेषु जीवति, नोर्ध्वनिःस्रुतेषु । हृन्नाभिवस्तिजान् वर्ज-
यित्वा येऽन्ये गुदकुक्षिवह्णवृक्कशीहयकृत्क्रेमजास्तेष्वन्तर्विद्र-
धिषु बाह्यतो भिन्नेषु कदाचिद्देवशाजीवेत्, न पुनरितरेष्व-
भ्यन्तरतो भिन्नेष्वित्यर्थः । हृन्नाभिवस्तिजानां चासाध्यत्वमप्रे
वाच्यम् ॥ २४ ॥ २५ ॥

न्या० च०—इदानीं विशिष्टावयवविभागेन साध्यासाध्य-
त्वज्ञापनार्थमस्य स्त्रावनिर्गममार्गविशेषं दर्शयन्नाह—
नाभेरुपरिजाः पका इत्यादि ॥ २४ ॥ २५ ॥

स्त्रीणामपप्रजातानां प्रजातानां तथाऽहितैः ॥
दाहउवरकरो घोरो जायते रक्तविद्रधिः ॥ २६ ॥

नि० सं०—आभ्यन्तरं रक्तजं नारीणामेव दर्शयन्नाह—
स्त्रीणामित्यादि । स्त्रीणां रक्तविद्रधिर्जायते इति संबन्धः ।
किंभूतानां स्त्रीणाम्? अपप्रजातानां, पतितगर्भाणां; पुनरपि
किंभूतानां? प्रजातानां सम्यक्कालप्रसूतानाम् । अहितैः शीत-
रूक्षाहारविहारैः ॥ २६ ॥

अपि सम्यक्प्रजातानामसूक् कायादनिःस्रुतम् ॥
रक्तजं विद्रधिं कुर्यात् कुक्षौ मक्कलसंज्ञितम् ॥ २७ ॥
सप्ताहाद्योपशान्तश्चेत्ततोऽसौ संप्रपच्यते ॥

नि० सं०—तस्यैव रक्तविद्रधेर्विशेषमाह—अपि सम्यगि-
त्यादि । मक्कलसंज्ञितं मक्कलजनितं, कारणे कार्योपचारात्;
घृतमायुरिति यथा । सप्तरात्रमप्रशान्तः पित्तोष्मणाऽन्तः पच्यते,
पक्त्वासाध्यः ॥ २७ ॥—

न्या० च०—आभ्यन्तरं रक्तजं विद्रधिं नारीणामेव
दर्शयन्नाह—स्त्रीणामित्यादि । अधःप्रजातानाम् अकाल-
प्रजातानाम्; 'अपप्रजातानां' इत्यन्ये; तत्र पतितगर्भाणा-
मित्यर्थः । प्रजातानां सम्यक्काले प्रजातानामित्यर्थः ।
तत्रापि रक्तनिरोधे हेतुमाह—अहितैरिति; शीतरूक्षाहार-
विहारैः । मक्कलसंज्ञितं मक्कलजनितं, कारणे कार्योपचारात्;
घृतमायुरिति यथा । तत्र सप्तरात्रादनुपकान्तः पित्तोष्मणा
पच्यते । अत्रैवार्थे भोजः—“प्रजातानां तु नारीणां मक्कल-
प्रतिमः स्थिरः । सप्तरात्रात् परं कुक्षौ जायते रक्तवि-
द्रधिः । न चेत् प्रशान्तः सप्ताहादहितशान्तः क्वचित् ।
पच्यते पित्तसंसर्गात्तदा वज्र्यो विजानता” इति । केचि-
दत्रापि “अथ मज्जपरीपाकः” इत्यादिकं ग्रन्थमधीयते ।
प्रायेण हि मेदोस्थिसमाश्रय एव विद्रधिः सर्षः । यदाह—
“श्वप्रक्तमांसमेदोस्थिप्रद्व्यास्थिसमाश्रिताः” इति । भोजे-
नाप्युक्तं “स्थित्वाऽश्नि वा समुद्धतस्युरत्यात् (?) । यस्याव-
पाककर्मणा(?)ऽस्थि विनिर्भिय चिराद्वा प्रसवेद्येदि । विद्रग्धो
दर्शयेद्दुपं वातादीनां मुहुर्मुहुः” इति । सर्वविद्रधिषोषं
मज्जपाकमिच्छन्ति ॥ २६ ॥ २७ ॥—

विशेषमथ वक्ष्यामि स्पष्टं विद्रधिगुल्मयोः ॥ २८ ॥
गुल्मदोषसमुत्थानाद्विद्रधेर्गुल्मकस्य च ॥

कस्मान्न पच्यते गुल्मो विद्रधिः पाकमेति च ॥२९॥
न निबन्धोऽस्ति गुल्मानां विद्रधिः सनिबन्धनः ।
गुल्माकाराः स्वयं दोषा विद्रधिर्मांसशोणिते ॥३०॥
विवरानुचरो ग्रन्थिरसु बुद्धुको यथा ॥

एवंप्रकारो गुल्मस्तु तस्मात् पाकं न गच्छति ३१
मांसशोणितबाहुल्यात् पाकं गच्छति विद्रधिः ॥
मांसशोणितहीनत्वाद्गुल्मः पाकं न गच्छति ॥ ३२ ॥
गुल्मस्तिष्ठति दोष स्व विद्रधिर्मांसशोणिते ॥
विद्रधिः पच्यते तस्माद्गुल्मश्चापि न पच्यते ॥ ३३ ॥

नि० सं०—पृथक् संभूय वा दोषाः कुपिता गुल्मरूपिण-
मित्यत्रैकरूपत्वादान्तर्विद्रधिगुल्मयोः कुतो गुल्मादस्य विद्रधेः
पाककृतो विशेष इत्याह—विशेषमित्यादि । विशेषं भेदम् । समु-
त्थानं कारणं, दोषा एव समुत्थानं, तच्च द्वयोस्तुल्यम् । सिद्धा-
न्तमाह—न निबन्धोऽस्तीति; निश्चित्य बध्नातीति निबन्धो
मूलं; तद्गुल्मानां मूलं नास्तीति, रसरक्तादिदृष्ट्याणामभावत्वात् ।
कुतः पुनरेषां शोफरूपाणामपि मूलं नास्तीत्याह—गुल्माकारा
गुल्मरूपाः, स्वयमात्मनैव, दोषा वातादयः, न पुनर्दृष्ट्यसंश्रयाः ।
विद्रधेर्मूलसंभवे हेतुमाह—विद्रधिर्मांसशोणिते इति; 'भजति'
इति शेषः । तत्र कथं पित्ते कफे वा प्रवे वातजनितस्य गुल्मस्य

स्थितिरित्याह—विवरानुचर इत्यादि । यथाऽऽप्सु बुद्बुदकः, एवंप्रकारो विवरानुचरः स्रोतोऽनुसा(चा)री वातप्रन्थिरूपो गुल्मः, 'कफपित्तयोः' इति शेषः; तस्मात् पूर्वोक्ताद्वेतोः पाकं न याति । अमुमेवार्थं नियमयन्नाह—मांसशोणितबाहुल्यादि-त्यादि । विद्रधिगुल्मयोर्मूलसंभवासंभवाभ्यां पाकापाकौ प्रति-पाद्य स्थानविशेषादपि हेतोः पाकापाकौ प्रतिपाद्यन्नाह—गुल्मस्तिष्ठतीत्यादि । गुल्मश्चापि न पच्यत इति अपिशब्देन पच्यते गुल्म इति कायचिकित्सायामुक्तं गुल्मपाकित्वं समुची-यते ॥ २८—३३ ॥

न्या० च०—यत् प्रायुक्तं "पृथक् संभूय वा दोषाः कुपिता गुल्मरूपिणम्" इत्यत्रैकरूपत्वादनन्तर्विद्रधिगुल्मयोः कुतो गुल्मादस्य विद्रधेः पाककृतो विशेष इत्याह—विशेष-मथ वक्ष्यामीत्यादि । समुत्थानं कारणं द्वयोर्विद्रधि-गुल्मयोः समानं, तत् किं गुल्मो न पच्यत इति संशय-सुरपाद्य स्वयमेव शिष्याणां हिततया सिद्धान्तमात्रसूत्रण-माचार्येण कृतम् । एवं मन्यते—भेदो हि भेदवतां कारण-भेदाद्विरुद्धधर्माध्यासाद्वा, तत्र कारणमभिन्नमिति सर्वथैवा-भेदेन भवितव्यमित्याशङ्क्योपादानकारणभेदानयोर्भेदमेव सिद्धान्तं दर्शयन्नाह—न निबन्धोऽस्तीत्यादि । मिश्रित्य बध्नातीति निबन्धो मूलं रसरक्तादिः; दूष्याणामभावाद्गुल्मानां मूलं नास्तीति । कुतः पुनरेषां महत्तरशोधरूपाणां मूलं नास्तीत्याह—गुल्माकाराः स्वयं दोषा इति ।—गुल्माकारा गुल्मरूपा आत्मनैव, दोषा वातादयः; न पुनर्दूष्य-संभवाः । विद्रधेस्तु मूलं सहेतुमाह—विद्रधिर्मांसशोणिते; 'भवति' इति शेषः । मांसशोणिते एव पाकहेतुः; तेन चात्रोपगीते । तत्र कथं पित्ते कफे वा द्रधे चातजलितस्य गुल्मस्य स्थितिरित्याह—विवरानुचरो गुल्मो ऽऽप्सु बुद्बुदको यथा । मांसशोणितबाहुल्यादित्यादि । किमिच्छो गुल्मो भवतीत्याह—गुल्मस्तिष्ठति स्वे दोष इति; दोषे एव वातपित्त-कफस्थानरूपे । दोषमात्रास्तित्थं पुनरऽऽप्सु बुद्बुदको यथेत्येन प्रतिपादितम् । गुल्मश्चापि न पच्यत इत्यपिशब्देन पच्यतेऽपि गुल्म इति कायचिकित्सासिद्धं गुल्मपाकित्वमुक्तं समुचीयते । तदुक्तं चरके—"रक्तपित्तातिबाहुल्यात् क्रियामनुपलभ्य वा । गुल्मो यत्र विद्वेषत शक्यं तत्र भिषगिजतम्" (च. चि. अ. ५) इति । दैववशाद्गुल्मोऽपि कृतपरिग्रहः पच्यते; स खलु समूलत्वाद्विद्रधिरेवेति भ्रान्तवन्तरीयाणां मतमिति ॥ २८—३३ ॥

हृन्नाभिबस्तिजः पको वर्ज्यो यश्च त्रिदोषजः ॥

नि० सं०—हृदित्यादि । एतेन साक्षिपातिकः पको यत्र कुत्रचित् स्थितो विद्रधिवर्जनीयः । केचिद्गुल्मविद्रध्योर्मानकथ-नाय श्लोकं पठन्ति—"मुष्टिप्रमाणो गुल्मस्तु विद्रधिश्च ततः परम्"—इति; ततः परमिति मुष्टेरधिक इत्यर्थः ॥—

मु० सं० ३९

अथ मज्जपरीपाको घोरः समुपजायते ॥ ३४ ॥
सोऽस्थिमांसनिरोधेन द्वारं न लभते यदा ॥
ततः स व्याधिना तेन ज्वलनेनेव दह्यते ॥ ३५ ॥
अस्थि(थ) मज्जोष्मणा तेन शीर्यते दह्यमानवत् ॥
विकारः शल्यभूतोऽयं क्लेशयेदातुरं चिरम् ॥ ३६ ॥
अथास्य कर्मणा व्याधिद्वारं तु लभते यदा ॥
ततो मेदःप्रभं स्निग्धं शुक्लं शीतमथो गुरु ॥ ३७ ॥
भिन्नेऽस्थि निःस्रवेत् पूयमेतदस्थिगतं विदुः ॥
विद्रधिं शास्त्रकुशलः सर्वदोषसजावहम् ॥ ३८ ॥

इति सुश्रुतसंहितायां निदानस्थाने विद्रधि-
निदानं नाम नवमोऽध्यायः ॥ ९ ॥

नि० सं०—प्राक्नकर्मवशादुपेक्षणाद्वा यो विद्रधिष्वस्थयन्त-
र्गतः पाको भवति तस्य लक्षणमाह—अथेत्यादि । सर्वविद्रधयो
वातादिना यदाऽस्थ्याश्रित्य जायन्ते, उपेक्षणादनन्तरं तद्गतमज्जा
च परिपच्यते तदेतद्रूपमुक्तम् । सोऽस्थिमांसनिरोधेनेति स
मज्जपरिपाकः । ततः स व्याधिना तेनेति तदा स पुरुषः, तेन
व्याधिना मज्जपरिपाकेन । अस्थि(थ) मज्जोष्मणा तेन शीर्यते
दह्यमानवदिति तेन मज्जोष्मणा, अथ उपेक्षणादनन्तरं, शीर्यते
विनश्यति, किं वत् ? दह्यमानवत् । अथास्य कर्मणेति कर्मणा
शक्यं । व्याधिः पूयम् ॥ ३४—३८ ॥

इति धाऽल्ह(ह)णविरचितायां निबन्धसंग्रहाख्यायां सुश्रुत-
व्याख्यायां निदानस्थाने नवमोऽध्यायः ॥ ९ ॥

न्या० च०—हृन्नाभिबस्तिजो वर्ज्यः एतेन साक्षिपातिकस्तु
पुनः पको यत्र कुत्रचित् स्थितो वर्जनीयः । यदुक्तं भोजेन
"साक्षिपातिको य एव विद्रधिसं व्यामिश्रवस्तुं पकमेव
विवर्जयेत्" इति । "मुष्टिप्रमाणो गुल्मस्तु" इत्यादि केचित्
पठन्ति; पूर्वैरपि सूरनम्बिवराहादिभिर्मन्थ्यो व्याख्यातार्थं
प्रायम् ॥ ३४—३८ ॥

इति सौश्रुते शास्त्रतन्त्रे श्रीगवदासविरचितायां
न्यायचन्द्रिकायां पञ्जिकायां निदानस्थाने
विद्रधीनां निदानम् ।

दशमोऽध्यायः ।

अथातो विसर्पनाडीत्सनरोगनिदानं व्याख्यास्यामः ॥
यथोवाच भगवान् धन्वन्तरिः ॥ २ ॥

नि० सं०—अथात् इत्यादि ॥ १ ॥ २ ॥

न्या० च०—अथातो विसर्पणां निदानं व्याख्यास्यामः ।
विद्रधेरनन्तरं विसर्पादीनामारम्भः । गम्भीरस्य विद्रधेः
शोधविशेषस्य प्रतिपादितत्वेनोत्तानस्य विसर्पशोधस्वावशिष्ट-

१ 'प्रसवेत्' इति पा० ।

त्वाद्, वस्मीकवदुन्नतस्य विद्रुधेरुक्तत्वादनुन्नतस्य विसर्प-
शोयस्यावशिष्टत्वाद्, विज्ञावणस्य साधर्माच्च ॥ १ ॥ २ ॥

त्वङ्मांसशोणितगताः कुपितास्तु दोषाः
सर्वाङ्गसारिणमिहास्थितमात्मलिङ्गम् ॥
कुर्वन्ति विस्तृतमनुन्नतमाशु शोफं
तं सर्वतो विसरणाच्च विसर्पमाहुः ॥ ३ ॥

नि० सं०—इदानीं संप्राप्तिहेतुस्वरूपनिरुक्तीराह—त्वङ्मांसे-
त्यादि । त्वङ्मांसशोणितगताः कुपिता दोषाः शोफं कुर्वन्तीति
संबन्धः । किंभूतं शोफं ? सर्वाङ्गसारिणम् । इह अस्मिन् शास्त्रे,
तं विसर्पमाहुरिति संबन्धः । पुनरपि किंभूतम् ? अस्थितम् अन-
वस्थितं, देशादेशान्तरगमनात्; अन्ये तु आस्थितं प्रातः; किं तत् ?
आत्मलिङ्गम्; एतेन वातादिशोधलिङ्गं प्राप्तमित्यर्थः; अन्ये तु
इहास्थितं क्वचिदेवानवयवे स्थितमिति व्याख्यानयन्ति । विस्तृतं
विस्तीर्णम् । अनुन्नतं तनुत्वाच्छोफस्य । विसरणाच्चेति चकारात्
नानाप्रकारं विसर्पतीति समुचीयते । त्वङ्मांसशोणितगता इति
संप्राप्तिः । कुपिता दोषा इति हेतुः । सर्वाङ्गसारिणमित्यादि
स्वरूपम् । सर्वतो विसरणाच्चेति निरुक्तिः ॥ ३ ॥

न्या० च०—तेषां विसर्पाणां स्थानसंश्रयस्वभावसंप्राप्तीः
प्रतिपादयन् पूर्वं सामान्यलक्षणं दर्शयन्नाह—स्वर्गमां-
सशोणितगता इत्यादि । सर्वाङ्गसारिणं सर्वाङ्गानुसरण-
शीलम् । अस्थितम् अनवस्थितं, देशान्तरगमनात्;
“आत्मनो लिङ्गमास्थितं संप्राप्तम्” इत्यन्ये; तेन वातादि-
शोधलिङ्गं प्राप्तमित्यर्थः, अनवस्थितत्वं पुनः सर्वाङ्गानु-
सारित्वेनैवोक्तम् । विस्तृतं विस्तीर्णम् । अनुन्नतं तनुत्वा-
च्छोफस्य । विसर्प इत्यर्थस्य व्याख्येयं सर्वतोपरिशब्दार्थेन
विशब्देन विशेषितव्योऽयं प्राय इति दर्शयन्नाह—तं सर्वतो
विसरणाच्चेत्यादि । विसरणाच्चेति चकारो निरुक्तौ विशब्दस्य
विविधार्थस्य चास्त्वमपि समुच्चिनोति । तथाहि विसर्प-
निरुक्तौ चरकः—“विभिन्नं विसर्पति यतो विसर्पस्तेन
संज्ञितः । परिसर्पोऽथवा नास्ति सर्वतः परिसर्पणात्
(च. सू. अ. १७) इति ॥ ३ ॥

वातात्मकोऽसितमृदुः परुषोऽङ्गमर्द-
संभेदतोदपवनज्वरलिङ्गयुक्तः ॥
गण्डैर्यदा तु विषमैरतिदूषितत्वा-
द्युक्तः स एव कथितः खलु वर्जनीयः ॥ ४ ॥

नि० सं०—तेषां दोषभेदेन विशिष्टं लक्षणं दर्शयन्नाह—
वातात्मक इत्यादि । असितः कृष्णः । अङ्गमर्दो वेदनाविशेषः ।
इदं शुद्धवातविसर्पलक्षणमुक्तम् । गण्डैरित्यादि । गण्डैरभिदग्ध-

१ 'विसृतमुन्नतमाशु' इति हाराणचन्द्रः पठति, 'विसृतं
विस्तीर्णं, उन्नतं महान्तम्' इति च व्याख्यानयति । २ 'वातादि-
दोषलिङ्गं' इति पा० । ३ 'तनुत्वं' इति पा० । ४ 'सर्पतीति'
इति पा० ।

सदृशैः स्फोटैर्युक्त इति संबन्धः । अतिदूषितत्वात् काभ्यां ?
वातपित्ताभ्याम् । इदं पित्तानुगतवातविसर्पलक्षणमुक्तम् ।
अपरे तु सकलेनापि श्लोकेन शुद्धवातविसर्पलक्षणमाहुः, तन्म-
तेऽतिदूषितत्वाद् वातेनैवेति बोद्धव्यम् ॥ ४ ॥

न्या० च०—तेषां दोषभेदेन विशिष्टं लक्षणं निर्दिश-
न्नाह—वातात्मक इत्यादि । वात आत्मा हेतुर्यस्य स
तथा । केचिद्वातात्मक एव 'गण्डैः' इत्यादि ग्रन्थमधीयते ।
अयं पित्तानुगतेन । तन्मान्ते पुनर्यमभिधिविसर्प इत्युच्यते ।
गण्डैरिति स्फोटैरभिदग्धनिभैश्चोपचीयते । अत एवायम-
साध्यो द्वन्द्वजत्वात् ॥ ४ ॥

पित्तात्मको द्रुतगतिर्ज्वरदाहपाक-
स्फोटप्रभेदबहुलः क्षतजप्रकाशः ॥
दोषप्रवृद्धिहतमांससिरो यदा स्यात्
स्रोतोजकर्दमनिभो न तदा स सिध्येत् ॥ ५ ॥

नि० सं०—पित्तात्मक इत्यादि । ज्वरादिभिः प्रभेदान्तैर्ब-
हुलशब्दः प्रत्येकं संबध्यते । क्षतजप्रकाश इति रक्तमिव यः
प्रकाशत इत्यर्थः । पूर्वार्धेन केवलपित्तात्त्विको विसर्प उक्तः ।
दोषप्रवृद्धीत्यादि दोषप्रवृद्ध्या पित्तकफवृद्ध्या हतं मांसं सिराश्च
यस्मिन् स तथा । स्रोतोजकर्दमनिभ इति अजनसदृशकर्दम-
द्रव्यतुल्यः । अनेनोत्तरार्धेन कफपैतिको विसर्प उक्तः ॥ ५ ॥

न्या० च०—पित्तात्मको द्रुतगतिः द्रुतविसरणशीलः ।
पित्तजे ज्वरादिभिः प्रभेदान्तैः सह बहुलशब्दः प्रत्येकमभि-
संबध्यते । क्षतजप्रकाशः क्षतजवद्रक्तवत् प्रकाशते । तस्ये-
दानीं दोषसंसर्गेणावस्थायामसाध्यत्वं दर्शयन्नाह—दोष-
प्रवृद्धिहतमांससिर इत्यादि । दोषोऽत्र कफपित्ते । स्रोतोज-
कर्दमनिभः अजनसदृशकर्दमद्रव्यतुल्यसंभवप्रदेशः । अस्यैव
विसर्पस्य कफपित्तजस्य चरके कर्दमसंज्ञा, असाध्यताऽपि च
पठिता ॥ ५ ॥

श्लेष्मात्मकः सरति मन्मशीघ्रपाकः
छिग्धः सितश्वयधुरल्परुगुप्रकण्डुः ॥

नि० सं०—श्लेष्मात्मक इत्यादि । सरति विसर्पति । कफ-
वाताभ्यां ग्रन्थिविसर्पः, सः असाध्य एव । स पुरस्तादेव
ग्रन्थिनिर्देश (?) इति नात्र निर्दिष्टः; अत्रैव 'वातकफविसर्प-
लिङ्गेन निर्दिष्टेनावरुह्यते' इत्यन्ये ॥—

न्या० च०—कफवाताभ्यां ग्रन्थिविसर्पः ॥—

सर्वात्मकस्त्रिविधवर्णरजोऽवगाढः
पक्वो न सिध्यति च मांससिराप्रशातात् ॥ ६ ॥

नि० सं०—साञ्जिपातिकं दर्शयन्नाह—सर्वात्मक इत्यादि ।
त्रिविधवर्णरज इति प्रत्येकं वातादिदोषनिर्दिष्टकृष्णपीतसितादि-
वर्णैः, वातादिदोषजनितविसर्पनिर्दिष्टतोददाहकण्डादिवेदनश्च ।

१ 'मांससिराप्रशातात्' इति पा० ।

श्वगाढोऽभ्यन्तरमूलः । प्रशातः शटनं; मांससिराप्रशातात् परतो न सिध्यति, मांससिराप्रशातात् पूर्वं कृच्छृतः सिध्यति ॥ ६ ॥

न्या० च०—साक्षिपातिकं दर्शयन्नाह—सर्वात्मक इत्यादि । त्रिविधवर्णरुजोऽवगाढः प्रत्येकं वातादिदोष-निर्विद्धकृष्णपीतसितादिवर्णः, वातादिदोषजनितविसर्पनिर्विद्धतोद्वाहाकृष्णादिवेदनश्च । अवगाढ इत्यभ्यन्तर-मूलः । अस्य चरके अन्तर्जं इति संज्ञा । तदुक्तं चरके— “बहिःश्रितः श्रितश्चान्तस्तथा चोभयसंश्रितः । विसर्पो बलमेषां तु ज्ञेयं गुरु यथोत्तरम् ॥ बहिर्मांसांश्रितं साध्यम-साध्यमुभयांश्रितम् । अन्तःप्रकुपिता दोषा विसर्पत्यन्तरा-श्रयम् ॥ बहिर्बहिःप्रकुपिताः सर्वत्रोभयसंस्थिताः । मर्मो-पघातात् संमोहादयनानां विघट्टनात् । कृष्णातियोगाद्देगानां विषमं च प्रवर्तनात् ॥ विद्यात् विसर्पमन्तर्जमाशु चाग्नि-बलक्षयात् । अतो विपर्ययाद्वाह्यमन्यैर्विद्यात् स्वलक्षणैः” (च. पि. अ. २१)-इति । पक्वो न सिध्यतीत्याद्यमसाध्य-विद्राभिलक्षणम् । मांससिराप्रणाशात् परतो न सिध्यति, मांससिराप्रणाशात् पूर्वं कृच्छृतः सिध्यति ॥ ६ ॥

सद्यःक्षतव्रणमुपेत्य नरस्य पित्तं रक्तं च दोषबहुलस्य करोति शोफम् ॥ इथावं सलोहितमतिज्वरदाहपाकं स्फोटैः कुलत्थसदृशैरसितैश्च कीर्णम् ॥ ७ ॥

नि० सं०—सद्य इत्यादि । दोषबहुलस्य पित्तं रक्तं च शोफं करोतीति संबन्धः । किं कृत्वा ? सद्यःक्षतव्रणमुपेत्य प्राप्य । किंभूतं शोफं ? श्यावमित्यादिविशेषणविशिष्टम् । दोषबहु-लस्येति कुष्ठवातरक्तादिपूर्वरूपादिदोषदूषितधातोः, तदुक्तं तयोः पूर्वरूपे ‘क्षतविसर्पणम्’ (नि. अ. ५) इति; अन्ये तु त्रिदोषबहुलस्येत्यर्थमाहुः । कीर्णं व्याप्तम् ॥ ७ ॥

न्या० च०—सद्यःक्षतमित्यादिना क्षतविसर्पः । दोषबहु-लस्येति दोषो बहुलो यस्य स तथा; कुष्ठवातरक्तादि-पूर्वरूपादिदोषदूषितधातोः । तदुक्तं तयोः पूर्वरूपे—क्षत-विसर्पणमिति । तथैव भोजः “शस्त्रप्रहारैस्त्रैस्त्रैस्तु व्याल-दन्तनखैरपि । क्षते वाऽप्यथवा भग्ने बहुदोषस्य देहिनः ॥ रक्तं पित्तं च कुपितं व्रणमाशु प्रपद्यते । कुरुतस्ते समेते तु व्रणशोथं सुदारुणम् ॥ आततं तु तनुस्फोटैः कृष्णैः पीतक-सक्षिभैः । पित्तवीसर्पवच्छेषं तस्य लिङ्गं विनिर्दिशेत्” इति ॥ ७ ॥

सिध्यन्ति घातकफपित्तकृता विसर्पाः सर्वात्मकः क्षतकृतश्च न सिद्धिमेति ॥ पैत्तानिलावपि च दर्शितपूर्वलिङ्गौ सर्वे च मर्मसु भवन्ति हि कृच्छ्रसाध्याः ॥ ८ ॥

नि० सं०—तेषां साध्यासाध्यत्वमाह—सिध्यन्तीत्यादि । न सिद्धिमेति न साध्यतां याति । दर्शितपूर्वलिङ्गा इति गण्डयुक्तो वातविसर्पः, स्रोतोजकर्दमनिभः पित्तविसर्प इति । अन्ये तु ‘पित्तात्मकोऽजनवपुश्च तथा न सिध्येत्’ इति पठन्ति, चकारेण गण्डैर्यदाऽतिविषमैरित्येवंविशिष्टो वातिकोऽप्यसाध्य इति समुचीयत इति व्याख्यानयन्ति । गण्डैर्यदा तु विषमैरि-त्यादिना वातजस्य, स्रोतोजकर्दमनिभैरित्यादिना पित्तजस्यासा-ध्यत्वमुक्तं यत् पुनरुच्यते तत् क्षतजस्यासाध्यताप्रसङ्गेन, प्रसङ्गोक्तं च न पौनरुक्त्यमर्हति ॥ ८ ॥

न्या० च०—तेषां साध्यासाध्यतां निर्दिशन्नाह—सिध्य-न्तीत्यादि । पित्तात्मकोऽजनवपुश्चेति चकारेण गण्डैर्यदा तु विषमैरित्येवंविशिष्टो वातिकोऽप्यसाध्य इति समु-चीयते । अन्ये पुनरवस्थान्तरे वातकफजस्यासाध्यत्वं दर्शयितुमन्यथा पठन्ति—“पैत्तानिलावपि च दर्शितपूर्व-लिङ्गौ, कृच्छ्राश्च मर्मसु भवन्ति हि सर्वे एव” इति । ननु प्रागेव गण्डैर्यदा तु विषमैरित्यादिना वातजस्यासाध्यत्व-मुक्तमेव, तथा ‘स्रोतोजकर्दमवपुः’ इत्यादिना पित्तजस्य, तत् किं ‘पैत्तानिलावपि च’ इत्यादिना पुनरसाध्यवचन-मुक्तम्? उच्यते—क्षतजस्यासाध्यताप्रक्रमेण पैत्तानिल-योरपि पुनरसाध्यतावचनमपूर्ववचनं; अत एवोक्तं— “प्रक्रमादुत्थितो वादो न याति पुनरुक्तताम् । दूषणं दातु-मधिकं चोक्तेऽपि पुनरुच्यते” इति ॥ ८ ॥

शोफं न पक्वमिति पक्वमुपेक्षते यो यो वा व्रणं प्रचुरप्यमसाधुवृत्तः ॥ अभ्यन्तरं प्रविशति प्रविदार्य तस्य स्थानानि पूर्वविहितानि ततः स पूयः ॥ ९ ॥ तस्यातिमात्रगमनाद्गतिरित्यतश्च नाडीव यद्ग्रहति तेन मता तु नाडी ॥

नि० सं०—नाडी निर्दिशन्नाह—शोफमित्यादि । व्रणमित्य-त्रोपेक्षत इति संबन्धः । असाधुवृत्तः अहिताहाराचारः । स्थानानि ल्गानीनि व्रणवास्तुशब्दाभिहितानि । तस्य पूयस्य । अतश्चेति चकारो नाडीनिरुक्तिपरक्षान्तरसमुच्चये । तामेव नाडी-निरुक्तिमाह—नाडीव यद्ग्रहति तेन मता तु नाडी; येन हेतुना नाडीवत् प्रणालीवद्ग्रहति याति तेन हेतुना नाडी मतेत्यर्थः । शोफं न पक्वमित्यादि हेतुः, अभ्यन्तरमित्यादि संप्राप्तिः, नाडी-वेत्यादि निरुक्तिः ॥ ९ ॥—

न्या० च०—इदानीं विसर्पसंख्यापरिमितसामान्यात्, शोथप्रवद्धत्वाच्च नाडीनिर्दिशन्नाह—शोथं न पक्वमित्यादि । पक्वमेव शोथमपक्वमिति य उपेक्षते, अत एवासाधु-वृत्तः, व्रणेऽप्यहिताहारविहारयोरतिवृत्तत्वात् । स्थानानि पूर्वगदितानीति त्वगादीनि व्रणवस्तुशब्दाभिहितानि ।

तानि स्थानानि यदाऽभ्यन्तरं प्रकर्षेण विनति पूयः, अत-
स्त्वगाद्यन्तनिर्वंशात् तस्य पूयस्य यदतिमात्रं गमनं ततो
गतिरिति गतेऽत्रोत्तरत्र गतिरित्युच्यते । इत्युच्येति
चकारो नाडीगतनिरुक्तिपक्षान्तरं समुच्चिनोति । येन
हेतुना नाडीव प्रणालीवज्जलं याति, तेनापि हेतुना नाडी
मतेत्यर्थः । रोगादेव रोगहेतुरोगस्य नाडीसंज्ञकस्य
संग्राह्यभिधानं तद्दोषात् ॥ ९ ॥—

दोषैस्त्रिभिर्भवति सा पृथगेकशश्च

संमूर्च्छितैरपि च शल्यनिमित्ततोऽन्या ॥ १० ॥

नि० सं०—सङ्घातं नियमयन्नाह—दोषैरित्यादि । दोषैः
पृथगिति तिस्रः, एकशश्च सन्निपतितैरन्या, अपराश्च तिस्रः ।
संमूर्च्छितैरपि च द्विदोषसंयोगोत्याः; अन्यथा अपिचकारौ
निरर्थकौ स्याताम् । संमूर्च्छितैर्मिश्रीभूतैरित्यर्थः । शल्यनिमित्त-
तोऽन्या अभिघातजाऽपरेत्यर्थः । गयी तु त्रिभिर्दोषैः पृथक्
तिस्रः, एकशश्च संमूर्च्छितैरन्या सान्निपातिकी, शल्यनिमित्ता
च पञ्चमीति पञ्चैव नाड्य इति व्याख्यानयति ॥ १० ॥

न्या० च०—तत्रापि कालान्तरेण दोषानुबन्धे भेदसंख्या-
नियमनं निर्दशयन्नाह—दोषैस्त्रिभिरित्यादि । संमूर्च्छितै-
र्मिश्रीभूतैः, तैरेव सन्निपतितैरित्यर्थः । शल्यनिमित्ततोऽन्या
अभिघातजा अपरा ॥ १० ॥

तत्रानिलात् परुषसूक्ष्ममुखी सशूला

फेनानुविद्धमधिकं स्रवति क्षपायाम् ॥

नि० सं०—तेषां वातादीनां प्रत्येकं विशिष्टं लक्षणमाह—
तत्रानिलादित्यादि । फेनानुविद्धं फेनमिश्रम् ॥—

तृद्रतापनोदसदनज्वरमेवहेतुः

पीतं स्रवत्यधिकमुष्णमहःसु पिप्तात् ॥ ११ ॥

नि० सं०—तृद्रतापेत्यादि । तृद्रतापीनां हेतुः तृषापीन्
करोतीत्यर्थः ॥ ११ ॥

ज्ञेया कफाद्बहुघनार्जुनपिच्छलास्त्रा

रात्रिस्तुतिः स्तिमितरुक्कठिना सकण्डूः ॥

नि० सं०—ज्ञेया कफादित्यादि । बहुघनार्जुनपिच्छलाक्षेति
विपुलसान्द्रधवलपिच्छलस्त्रावेत्यर्थः । अत्रात्रशब्दः स्त्राववाची
चिन्त्य एव । अन्ये तु 'कफाद्बहुघनार्जुनपिच्छलस्रुत्' इति
पठन्ति, तत्र स्रुत् स्त्राव इत्यर्थः । स्तिमितरुक्कठिना मन्दवेद-
नेत्यर्थः ॥—

दोषद्वयाभिहितलक्षणदर्शनेन

तिस्रो गतीर्व्यतिकरप्रभवास्तु विद्यात् ॥ १२ ॥

नि० सं०—द्वन्द्वजा आह—दोषद्वयाभिहितेत्यादि । व्यति-
करप्रभवा द्वन्द्वजाः; वातपित्तजा, पित्तकफजा, वातकफजा चेति

तिस्रः । गयी तु दोषद्वयाभिहितेत्यादि द्वन्द्वजानां लक्षणं न
पठति ॥ १२ ॥

दाहज्वरश्चसनमूर्च्छनवक्रशोषा

यस्यां भवन्त्यभिहितानि च लक्षणानि ॥

तामादिशेत् पवनपित्तकफप्रकोपा-

द्धोरामसुक्षयकरीमिव कालरात्रिम् ॥ १३ ॥

नि० सं०—सान्निपातिकीमाह—दाहज्वरेत्यादि । असुक्षय-
करीं प्राणापहारिणीं; कामिव ? कालरात्रिमिव यममग्निनीमिव
॥ १३ ॥

नष्टं कथंचिर्दनुमार्गमुदीरितेषु

स्थानेषु शल्यमचिरेण गतिं करोति ॥

सा फेनिलं मथितमच्छमसृग्विमिश्र-

मुष्णं स्रवेत् सहसा स्रुजा च नित्यम् ॥ १४ ॥

नि० सं०—शल्यनिमित्तां दर्शयन्नाह—नष्टमित्यादि ।
उदीरितेषु स्थानेषु लगादिषु । मथितमुन्मथितमिव । उष्णमु-
ष्णस्पर्शः; 'स्रावं' इत्यध्याहारः ॥ १४ ॥

न्या० च०—तत्रानिलात् फेनानुबद्धं फेनमिश्रं क्षपाया-
मधिकं स्रवति, शैत्येन तत्र वातकोपात् । पित्तदुष्टा अहःस्व-
धिकं स्रवति, दिवोष्णेन पित्तकोपात् । कफाद्बहुघनार्जुन-
पिच्छलास्त्रा विपुलसान्द्रधवलपिच्छलस्त्रावेत्यर्थः । तत्र अत्र-
शब्दः स्त्राववाची चिन्त्य एव । अन्ये 'बहुघनार्जुनपिच्छल-
स्रुत्' इति पठन्ति । तत्र स्रवतेः संपदादित्वाद्भावे क्तिप् ।
स्रुत् स्त्राव एव । त्रिदोषजायामसुक्षयकरीमिव कालरात्रिं
यममग्निनीमिव । शल्यनिमित्तां दर्शयन्नाह—नष्टं कथञ्चिद्वि-
त्यादि । केनाऽपि प्रकारेण नष्टम् । अनुमार्गं मार्गं लक्षीकृत्य;
'अणुमार्गं' इत्यन्ये पठन्ति; तत्राणुमार्गत्वेनैव शल्यसाह-
श्यात् कथञ्चिदिति निरर्थकं स्यात् । उदीरितेषु स्थानेषु
रवादिषु । सफेनिलमिति फेनवन्तं; मश्वर्थे । मथितम्
उन्मथितमिव । उष्णम् उष्णस्पर्शम् । एते धर्मास्तु
प्रसरणादौ चलता शल्येन मांसादिक्षोभेन भवन्ति । क्षतजा-
न्वितस्वमपि स्त्रावस्य चलता शल्येनाधिष्ठाननाशकृत्स्वा-
दिति ॥ ११—१४ ॥

इति सौश्रुते शल्यतन्त्रे विसर्पनाडीमणनिदानं संपूर्णम् ।

यावत्यो गतयो यैश्च कारणैः संभवन्ति हि ॥

तावन्तः स्तरोगाः स्युः स्त्रीणां तैरेव हेतुभिः ॥ १५ ॥

नि० सं०—इदानीं स्तरोगाणां संख्यां हेतुं च दर्शयन्नाह—
यावत्य इत्यादि । यावत्यो यावत्प्रमाणा गतयः, यैश्च कारणैर्वात-
पित्तकफसन्निपाताभिघातैः, तावन्तः तावत्प्रमाणाः ॥ १५ ॥

न्या० च०—अथातः स्तरोगनिदानं व्याख्यास्यामः ।
नाडीनामनन्तरं परिभाषिकत्वेन स्तरोगारम्भः । स्तरोग-

हेतुसंख्ये अतिदेशेन दर्शयन्नाह—यावन्त्यो गतय इत्यादि ।
यैहेतुभिर्वातपित्तकफसन्निपाताभिघातैर्वावत्प्रमाणा गतयस्तै-
रेव कारणैस्त्वावत्प्रमाणाः स्तनरोगाः ॥ १५ ॥

धमन्यः संवृतद्वाराः कन्यानां स्तनसंश्रिताः ॥
दोषाविसरणात्तासां न भवन्ति स्तनामयाः ॥ १६ ॥

नि० सं०—इदानीं समानायामपि जातावसंभूतगर्भाणां ते
रोगा न भवन्तीति दर्शयन्नाह—धमन्य इत्यादि । कन्यानाम-
संभूतगर्भाणां स्त्रीणामित्यर्थः । अविसरणम् अप्रसरणम् ॥ १६ ॥

न्या० च०—इदानीं समानायामपि जातावसंभूतगर्भाणां
ते रोगा न भवन्तीति दर्शयन्नाह—धमन्य इत्यादि ॥ १६ ॥

तासामेव प्रजातानां गर्भिणीनां च ताः पुनः ॥
स्वभावादेव विवृता जायन्ते संभवन्त्यतः ॥ १७ ॥

नि० सं०—तासामेव सगर्भाणां प्रजातानां च ता एव
धमन्यो विवृतद्वारा भवन्तीति दर्शयन्नाह—तासामेवेत्यादि ।
प्रजातानां प्रसूतानाम् । ता इति धमन्यः । विवृताः प्रसृतद्वाराः,
जायन्ते भवन्तीत्यर्थः । संभवन्तीति 'स्तनरोगा' इति
शेषः ॥ १७ ॥

न्या० च०—तासामेव सगर्भाणां प्रजातानां च ता एव
धमन्यो विवृतद्वारा भवन्तीति दर्शयन्नाह—तासामेवे-
त्यादि । तत्र हेतुवन्तरमपश्यन्नाह—स्वभावादेवेति । संभव-
न्त्यतो हेतोः 'स्तनरोगाः' इति शेषः ॥ १७ ॥

रसप्रसादो मधुरः पक्वाहारनिमित्तजः ॥
कृत्स्नदेहात् स्तनौ प्राप्तः स्तन्यमित्यभिधीयते ॥ १८ ॥

नि० सं०—'सक्षीरौ वाऽप्यदुग्धौ वा प्राप्य दोषा' इति
स्त्रीक्षीरस्य स्तनरोगाणां हेतुत्वेनोक्तत्वात् स्त्रीक्षीरस्यैव संभव-
माह—रसप्रसाद इत्यादि । रसप्रसादः रसस्य प्रसादो धाम
सारस्तेज इत्यर्थः । पक्वाहारनिमित्तज इति प्राधान्यात् पक्वाहा-
रनिमित्तशब्देन रसः कथ्यते, तेन रसज इत्यर्थः । स्तन्यनिरु-
क्तिमाह—कृत्स्नदेहादित्यादि । रसघातोर्व्यानविक्षिप्तस्य सर्व-
देहगतत्वात् ॥ १८ ॥

न्या० च०—इदानीं 'सक्षीरौ वाऽप्यदुग्धौ वा' इति
स्त्रीक्षीरस्य स्तनरोगाणां हेतुत्वेनोक्तत्वात् स्त्रीक्षीरस्यैव
प्रभवं, तस्य स्तन्यस्य प्रकृतिभूतस्य विकृतस्य च प्रसङ्गेन
लक्षणं च दर्शयन्नाह—रसप्रसाद इत्यादि । रसस्य प्रसादो
रसप्रसादः, धाम सारः, तेन मधुरता शुक्लता च । वातादि-
दोषदुष्टस्य पुनः कषायत्वमलत्वमतिमाधुर्यं वा । पक्वासा-
वाहारः, स एव निमित्तं यस्य स तथा, स तु 'रस' उच्यते,
प्राधान्यात्; न पुनर्मूलभूतं विद् पक्वम्, अप्राधान्यादेव;

१ 'दोषाविसरणात्' इति हाराणचन्द्रः पठति, दोषावित-
रणात् संवृतद्वारतया स्तनाभयारम्भकाणां दोषाणामविसर्जनात्
इति च व्याख्यानयति ।

ततो जातं, तदुक्तं चरके—“रसात् स्तन्यं तथा रक्तमसृजः
कण्डराः सिराः” (च. पि. अ. १५) इति । तथा
भोजेऽपि—“सिराकायुरजःस्तन्यस्वधो गतिविवर्जिताः ।
आतुम्यश्चोपजायन्ते तस्मात्त उपधातवः” इति । तस्येदानीं
'स्तनभवं स्तन्यं' इत्यस्यार्थस्य योगं दर्शयन्नाह—कृत्स्नादेहा-
दित्यादि । रसघातोर्व्यानविक्षिप्तस्य सर्वदेहगत्वात् ॥ १८ ॥

विशस्तेष्वपि गात्रेषु यथा शुकं न दृश्यते ॥
सर्वदेहाश्रितत्वाच्च शुकलक्षणमुच्यते ॥ १९ ॥
तदेव चेष्टयुवतेर्दर्शनात् सरणादपि ॥
शब्दसंश्रवणात् स्पर्शात् संहर्षाच्च प्रवर्तते ॥ २० ॥
सुप्रसन्नं मनस्तत्र हर्षणे हेतुरुच्यते ॥
आहाररसैयोनित्वादेवं स्तन्यमपि स्त्रियाः ॥ २१ ॥
तदेवापत्यसंस्पर्शाद्दर्शनात् सरणादपि ॥
ग्रहणाच्च शरीरस्य शुकवत् संप्रवर्तते ॥ २२ ॥
श्लेहो निरन्तरस्तत्र प्रसवे हेतुरुच्यते ॥

नि० सं०—तस्य शरीराभ्यन्तरस्थस्यादृश्यस्यापि प्रसिद्धोप-
मानेन प्रवर्तने हेतुं दर्शयन्नाह—विशस्तेष्वपीत्यादि । शुकलक्षणं
'स्तन्यमुच्यते' इति शेषः । कुत इत्याह—यथा शुकं विशस्तेषु
छिन्नेष्वपि गात्रेषु न दृश्यते, तस्माद्द्वितीयं हेतुमाह—सर्व-
देहाश्रितत्वादिति, शुकवत् समस्तशरीराश्रितत्वात् । शुकद-
ष्टान्तेन स्तन्यस्याभ्यन्तरदर्शनेन प्रतिपाद्य तेनैव दृष्टान्तेन साम-
प्रीतस्तस्य प्रवर्तनाद्बहिः प्रत्यक्षतां प्रतिपादयन्नाह—तदेवेत्यादि ।
तदेव शुकं प्रवर्तते बहिरनिःसरति । संहर्षाद् विशिष्टस्पर्शसंक-
ल्पलक्षणात् । विशिष्टस्पर्शसंकल्पे हेतुचतुष्टयं दर्शयन्नाह—
इष्टयुवतेरित्यादि । इष्टयुवतिदर्शनादिहेतुचतुष्टयेन यः संहर्षः
स सुप्रसन्न एव मनसि भवतीति मनसोऽपि सुप्रसन्नस्य कार-
णत्वं दर्शयन्नाह—सुप्रसन्नमित्यादि । सुप्रसन्नमीर्ष्याद्यनभिभूतम् ।
एवं स्तन्यमपि स्त्रियाः प्रवर्तते, शुकमाहाररसयोनित्वात् प्रवर्तते
स्तन्यमपि तथा, तस्मात् प्रवर्तते । ननु शुकमाहारयोन्यपि
संहर्षात् कारणात् प्रवर्तते, अत्र च किं कारणमित्याह—तदेवे-
त्यादि । तदेव स्तन्यं शुकवत् संप्रवर्तते । अपत्यसंस्पर्शादिका-
रणचतुष्टयेऽपि श्लेहो मूलकारणमिति तदेव दर्शयन्नाह—
श्लेह इत्यादि । प्रसवे स्तन्यस्रवणे । अत्रापि चत्वारो हेतवः,
परमिष्टयुवतिस्थानेऽत्रापत्यग्रहणं, मूलहेतुहर्षस्थाने श्लेहः ॥
१९—२२ ॥—

न्या० च०—तस्य पुनः शरीराभ्यन्तरस्थस्य प्रमाणैरनुप-
लभ्यस्यापि प्रसिद्धोपमानेन प्रवर्तने हेतुवन्तरं दर्शयन्नाह—
विशस्तेष्वपीत्यादि । विशस्तेषु विकृतेषु । यत् पुनरन्तः
प्रत्यक्षं न भवति बहिरपि तत् प्रत्यक्षं न भवतीत्याशङ्क्य
सामप्रीतस्तस्य बहिराविर्भावेन प्रत्यक्षतां दर्शयन्नाह—

१ 'सर्वदेहाश्रितत्वेऽपि स्तन्यं लक्षणतस्तथा' इति हाराणचन्द्र-
समतः पाठः । २ 'आहाररसयोनित्वात्' इति वा ।

तदेव श्रेष्ठयुवतेरित्यादि । संहर्षात् इष्टयुवतेर्विशिष्टस्पर्श-
संकल्पलक्षणात् । दर्शनाद्विषयि चतुर्ष्वन्वयव्यतिरेका-
भ्यां शुक्रभावाभावात् समौलं कारणं हर्षस्यापि दर्शय-
न्नाह—सुप्रसन्नमित्यादि । सुप्रसन्नम् ईर्ष्यादिभिरनभिभू-
तम् । शुक्रेण सह प्रस्तुतस्य स्तन्यस्य साधर्म्याद्देतुं दर्शय-
न्नाह—सर्वदेहाश्रितत्वाच्चेति । उभयोरपि सर्वदेहाश्रयत्वा-
दित्यर्थः । अत्रापि चत्वार एव हेतवः । परिमिष्टयुवतिस्थाने
अत्रापत्यग्रहणं, मौलहेतुहर्षस्थाने तु स्नेहः, सुप्रसन्नस्थाने
निरन्तरः, निरन्तरो निरतिशय इत्यर्थः ॥ १९-२२ ॥—

तत् कपायं भवेद्वातात् क्षिप्तं च प्रवृत्तेऽम्भसि ॥२३॥
पित्तादम्लं सकटुकं राज्योऽम्भसि च पीतिकाः ॥
कफाद्गन्धं पिच्छिलं च जले चाप्यवसीदति ॥
सर्वैर्दुष्टैः सर्वलिङ्गमभिघाताच्च दुष्यति ॥ २४ ॥

नि० सं०—स्तन्यस्य प्रभवं प्रवर्तनं चाभिधाय प्रकृतिमभि-
धातुकामः परित्याज्यतया प्रथमं विकृतिं दर्शयन्नाह—तदित्यादि ।
क्षिप्तं चेति चकारेणानुक्तमपि तनुत्वादिकं समुचीयते । सकटु-
कम् ईषत्तिकं, तिकेऽपि कटुकशब्दस्य प्रवृत्तेः । अम्भसि चेति
चकारादौल्लोहिताश्च राज्यो द्रष्टव्याः । पिच्छिलं चेति चकारेण
दोषसंभवः सूच्यते । अवसीदति बुजति । अभिघातात् पतन-
पीडनादिकात् ॥ २३ ॥ २४ ॥

यत् क्षीरमुदके क्षिप्तमेकीर्भवति पाण्डुरम् ॥
मधुरं चाविवर्णं च प्रसन्नं तद्विनिर्दिशेत् ॥ २५ ॥

नि० सं०—निर्दोषस्य स्तन्यस्य लक्षणमाह—यदित्यादि ।
एकीर्भवति एकत्वं याति मिलतीत्यर्थः । अविवर्णम् ईषत्पीतादि-
वर्णम् । प्रसन्नं प्रकृतिस्थम् ॥ २५ ॥

न्या० च०—स्तन्यस्य प्रकृतिमभिधाय विकृतिं निर्दर्श-
यन्नाह—तदित्यादि । क्षिप्तं च प्रवृत्ते लघुत्वात् । क्षिप्तं चेति
चकारेण तनुत्वादीन्यनुक्तान्वपि समुचीयन्ते । सकटुकम्
ईषत्तिकमित्यर्थः, तिकेऽपि कटुकशब्दप्रवृत्तेः । राज्योऽ-
म्भसि च पीतिका इति चकारो भिन्नक्रमे, तेन पीतिका-
श्रेति द्रष्टव्यं, तेन पिच्छदुष्टस्य नीललोहिताश्च राज्यो
द्रष्टव्याः । तोये चाप्यवसीदति गुरुत्वात् मज्जनाशु-
धनाभ्यां प्रदेशे एकीभावोपलम्भात् । पिच्छिलं चेति
चकारेणातिमाधुर्याद्यपि बोद्धव्यम् । प्रसन्नं तु साधारणं
पाण्डुरं मधुरं च । चकारेण कफवर्धकत्वेऽप्यनयोः स्तन्य-
प्रकृतिरवमित्यभिनिर्दिश्यते । अतिपाण्डुत्वमतिमाधुर्यं च
कफवृद्धिलक्षणम् । वातकफदोषेणातिविध्यन्दि । अविवर्णम्
ईषत्पीतादिप्रकृतिवर्णम् । प्रसन्नं प्रकृतिस्थम् ॥ २३—२५ ॥

सक्षीरौ वाऽप्यदुग्धौ वा प्राप्य दोषः स्तनौ स्त्रियाः ॥
रक्तं मांसं च सन्दूष्य स्तनरोगाय कल्पते ॥ २६ ॥

नि० सं०—स्तनरोगहेतुं स्तन्यं प्रकृतिविकृतिभिरभिनिर्दिश्य
स्तनरोगसंप्राप्तिं दर्शयन्नाह—सक्षीरावित्यादि । सक्षीरौ गर्भिण्याः,
तस्या दोहस्यासंभवात् । अदुग्धौ प्रसूतायाः, तस्या दोहस्य
संभवात् । तत्र यदा दोहावदुग्धौ भवतः, तदा क्षीरभरपीडिता
दोषाः कुपिताः स्तनरोगाय जायन्ते । स्तनरोगाय कल्पते स्तन-
रोगार्थं समर्थं भवति ॥ २६ ॥

पञ्चानामपि तेषां तु हित्वा शोणितविद्रधिम् ॥
लक्षणानि समानानि बाह्यविद्रधिद्विलक्षणैः ॥ २७ ॥

इति सुश्रुतसंहितायां निदानस्थाने विसर्पनाडी-
स्तनरोगनिदानं नाम दशमोऽध्यायः ॥ १० ॥

नि० सं०—तेषामपि संक्षेपार्थं लक्षणमतिदेशेन निर्दिश-
न्नाह—पञ्चानामपीत्यादि । तेषां स्तनरोगाणाम् । समानानि
तुल्यानि, 'भवन्ति' इत्यध्याहारः ॥ २७ ॥

इति श्रीडल्ह(ङ्)णविरचितायां निबन्धसंग्रहाख्यायां
सुश्रुतव्याख्यायां निदानस्थाने दशमोऽध्यायः ॥ १० ॥

न्या० च०—तत्र स्तनरोगहेतुं स्तन्यं प्रभवप्रकृतिविकृ-
तिभिरभिनिर्दिश्य स्तनरोगसंप्राप्तिं प्रतिपादयन्नाह—सक्षी-
रावित्यादि ॥ २६ ॥ २७ ॥

इति सौश्रुते शल्यतन्त्रे श्रीगणदासविरचितायां न्याय-
चन्द्रिकायां पञ्चिकायां निदानस्थाने
दशमोऽध्यायः ॥ १० ॥

एकादशोऽध्यायः ।

अघातो ग्रन्थपच्यर्बुदगलगण्डानां निदानं व्या-
ख्यास्यामः ॥ १ ॥

यथोवाच भगवान् धन्वन्तरिः ॥ २ ॥

नि० सं०—अघात इत्यादि ॥ १ ॥ २ ॥

वातादयो मांसमसृक् च दुष्टाः

संदूष्य मेदश्च कफानुविद्धम् ॥

वृत्सोन्नतं विप्रथितं तु शोफं

कुर्वन्त्यतो ग्रन्थिरिति प्रदिष्टः ॥ ३ ॥

नि० सं०—तेषां हेतुसंप्राप्तिलक्षणनिरुकीराह—वातादय
इत्यादि । वातादयो दोषा दुष्टा मांसमसृक् च संदूष्य शोफं
कुर्वन्तीति संबन्धः । एतेन त्रयो ग्रन्थय उक्ताः । मेदश्च कफा-
नुविद्धं कफसंसृष्टं वायुदूषितत्वाच्छोफं करोतीति संबन्धः ।
भोजेऽपि वातकर्तृत्वं मेदोग्रन्थावभिहितम् । तथा च,—“वायु-
मेदो यदा मांसं संक्षिपेदथवा त्वचि । तत्र मेदोभवो ग्रन्थिः ।
श्यावो भवति कण्डूलः—” इत्यादि । अयं चतुर्थो ग्रन्थिः ।
चकारात् सिराजो ग्रन्थिः पञ्चमो प्राणः । दुष्टा कुर्वन्ति गता

इत्यर्थः । वृत्तो वर्तुलः, उन्नत उच्छ्रितः । विप्रथितोऽलर्ध कठिनः । वातादयो दुष्टा इत्यनेन हेतूपदेशः, मांसमसृक् च संदृष्येति संसाप्तिः, वृत्तोन्नतं विप्रथितं तु शोफमिति लक्षणोपदेशः, अतो ग्रन्थिरिति प्रदिष्ट इति निरुक्तिः ॥ ३ ॥

न्या० च०-मेदोऽग्रन्थिः पृथगेव संप्राप्त्याऽन्वितः; यदुक्तं भोजे—“वायुर्मेदो यदा मांसे विक्षिपेदथवा त्वषि । तत्र मेदोभवो ग्रन्थिः श्यावो भवति कण्डुरः ॥ कृशः कृशो महादुःस्थूले ग्रन्थिभिन्नश्च पीडितः । तिलकल्क-निभः स्रावो घृतवच्चास्य जायते” इति । सिराग्रन्थेस्तु पृथ-गेव संप्राप्तिः ॥ १—३ ॥

आयम्यते व्यथ्येत एति तोदं
प्रत्यस्यते कृत्येत एति मेदम् ॥
कृष्णोऽमृदुर्बस्तिरिवाततश्च
भिन्नः स्रवेच्चानिलजोऽक्षमच्छम् ॥ ४ ॥

नि० सं०-तेषां वातादिजानां प्रत्येकं विशिष्टं लक्षणमाह—आयम्यत इत्यादि । आयम्यते वायोराकर्षणेन वीर्यं इव क्रियते, ‘ग्रन्थिः’ इति शेषः । व्यथ्यते विधूयते । एति गच्छति । तोदं व्यथाम् । प्रत्यस्यते क्षिप्यते । कृत्यते छिद्यते । एति मेदमिति मेदं च गच्छति । अमृदुः कर्कशः । बस्तिरिवाततश्चेति मूत्रा-शयवर्दीर्घः । अक्षं रुधिरम् ॥ ४ ॥

न्या० च०-आयम्यत इति वायोराकर्षणेन वीर्यं इव क्रियते । ‘व्यथ्यते’ इत्यत्र ‘व्यथ्यति’ इत्येके पठन्ति ॥ ४ ॥

दन्दद्व्यते धूप्यति चूर्ण्यते च
पापच्यते प्रज्वलतीव चापि ॥
रक्तः सपीतोऽप्यथवाऽपि पित्ता-
ग्निः स्रवेत्तुष्णमतीव चाक्षम् ॥ ५ ॥

नि० सं०-दन्दद्व्यते मृशं दद्यत इव । धूप्यति चात्तिमात्रम् अतिशयेन संतापं करोति । पापच्यते मृशं पच्यत इव । प्रज्व-लतीव भस्मीभवतीव ॥ ५ ॥

न्या० च०-पित्तग्रन्थो दन्दद्व्यते मृशं दद्यत इव । पाप-च्यते मृशं पच्यते इव । प्रज्वलतीव प्रकर्षेण ज्वलतीव ॥ ५ ॥

शीतोऽविषणोऽल्परुजोऽतिकण्डूः
पाषाणवत् संहननोपपन्नः ॥
चिराभिष्टुद्धिश्च कफप्रकोपा-
ग्निः स्रवेच्छुक्लघनं च पूयम् ॥ ६ ॥

नि० सं०-अविषणं ईषद्विवर्णः । पाषाणवत् पाषाण इव ‘कठिन’ इत्यभ्याहारः । संहननोपपन्नः सङ्घातान्वितो महानि-त्यर्थः ॥ ६ ॥

१ अस्याग्रे किञ्चिद्ग्रन्थः खण्डितः । २ ‘पाण्डुरः’ इति मधुकोशे पाठः । ३ ‘व्यथ्यति तुषते च’ इति ता. । ४ ‘मध्यति भिद्यते च’ इति ता. । ५ ‘चात्तिमात्रं’ इति पा० ।

न्या० च०-कफग्रन्थो शीतोऽविषणं इति ईषद्विवर्णः । पाषाणवत् कठिनः । संहननोपपन्नः संहतान्वितो महा-नित्यर्थः ॥ ६ ॥

शरीरवृद्धिक्षयवृद्धिहानिः
स्निग्धो महानल्परुजोऽतिकण्डूः ॥
मेदःकृतो गच्छति चात्र भिन्ने
पिण्याकसर्पिःप्रतिमं तु मेदः ॥ ७ ॥

नि० सं०-शरीरवृद्धिक्षयवृद्धिहानिरिति देहाप्यायनहासा-भ्यामाप्यायनहासौ यस्य स तथा । गच्छति स्रवति मेद इति संबन्धः । अत्र मेदोग्रन्थौ भिन्ने सति, पिण्याकसर्पिःप्रतिमं तिलकल्कस्थानघृतसदृशम् ॥ ७ ॥

न्या० च०-शरीरवृद्धिक्षयवृद्धिहानिरिति देहाप्यायन-हासाभ्यामाप्यायनहासौ यस्य स तथा । गच्छति चात्र भिन्ने पिण्याकसर्पिःप्रतिमं तु मेदः भिन्ने सति तिलकल्क-स्थानघृतसदृशं मेदो गच्छति स्रवतीत्यर्थः ॥ ७ ॥

व्यायामजातैरबलस्य तैस्तै-
राक्षिप्य वायुर्हि सिराप्रतानम् ॥
संपीड्य सङ्कोच्य विशोष्य चापि
ग्रन्थिं करोत्युन्नतमाशु वृत्तम् ॥ ८ ॥
ग्रन्थिः सिराजः स तु कृच्छ्रसाध्यो
भवेद्यदि स्यात् सरुजश्चलश्च ॥
अरुक् स र्धवाप्यचलो महांश्च
मर्मोत्थितश्चापि विवर्जनीयः ॥ ९ ॥

नि० सं०-सिराजस्य ग्रन्थेः संप्राप्तिं दर्शयन्नाह—व्याया-मजातैरित्यादि । व्यायामजातैः व्यायामसमूहैः । अबलस्य पुरुषस्य । सिराप्रतानं सिराविस्तारम् । सिराजस्य कृच्छ्रसा-ध्यलमाह—स तु कृच्छ्रसाध्य इत्यादि । तस्यासाध्यलमाह—अरुगित्यादि । महांश्चेति चकारेण वातादिजा अन्येर्वरुपा वर्ज-नीयाः । मर्मोत्थितश्चेति चकारेण अरुजोऽपि विवर्जनीयः । अन्ये पुनरत्र “मांसाक्षजं चार्जुदलक्षणेन तुल्यं हि दृष्टं त्वथ लक्षणज्ञैः”—इति षष्ठं ग्रन्थि पठन्ति । तच्च, जेजुटादिभिः परिहृतत्वात् ॥ ८ ॥ ९ ॥

न्या० च०-सिराजस्य ग्रन्थेः संप्राप्तिं दर्शयन्नाह—व्यायामजातैरित्यादि । अयं रुजायुक्तः कृच्छ्रसाध्यः । स चारुजश्चाप्यचलो महांश्च मर्मोत्थितश्चापि विवर्जनीयः । तदुक्तमन्यत्र—“सिराजश्चिरसाध्यस्तु सर्वेभ्यो दुरूपक्रमः” इति । स चेति चकारेण वातादिजोऽप्येतादृशलक्षणोऽसाध्य एव । तथा च भोजः—“दुर्बलस्य सिरा वायुर्मेथुनादि-प्रजागैः । ग्रन्थिं करोति प्रथितमाक्षिपन् परिशोषयन् ॥ सिराजालावृतं कृष्णं पीडयन् सरुजं चलम् । पञ्चैवानरुजान् ग्रन्थीन्मर्मजानचलांस्त्यजेत् ॥ कपोलगलमग्यासु दुश्चिकि-

१ ‘स र्धवाचलः’ इति पा० ।

स्याश्च संधिषु । असाध्यान् वर्जयन् साध्यान् कृच्छ्र-
साध्यांश्च साधयेत्” इति । अन्ये पुनरत्र मांसासृजं षष्ठं
ग्रन्थि पठन्ति—मांसासृजं चार्बुदलक्षणेन तुल्यं हि षष्ठं
(दृष्टं) त्वथ लक्षणज्ञैः” इति । अयमेवार्थः समानतत्रे-
ष्वपि पारम्पर्यात् स्मर्यते इति च वदन्ति ॥ ८ ॥ ९ ॥

इति ग्रन्थीनां निदानं समाप्तम् ।

हन्वस्थिकक्षाक्षकबाहुसन्धि-
मन्यागलेषूपचितं तु मेदः ॥
ग्रन्थि स्थिरं वृत्तमथायतं वा
स्निग्धं कफश्चाल्परुजं करोति ॥ १० ॥
तं ग्रन्थिभिस्त्वामलकास्थिप्राम्नै-
र्मत्स्याण्डजालप्रतिमैस्तथाऽन्यैः ॥
अनन्यवर्णैरुपचीयमानं
चयप्रकर्षादपचीं वदन्ति ॥ ११ ॥
कण्डूयुतास्तेऽल्परुजः प्रमिष्टाः
स्त्रवन्ति नश्यन्ति भवन्ति चान्ये ॥
मेदःकफाभ्यां खलु रोग एव
सुदुस्तरो वर्षगणानुबन्धी ॥ १२ ॥

नि० सं०—इदानीमपच्याः संप्राप्त्याधीनाह—हन्वस्थी-
त्यादि । हन्वोरस्थि हन्वस्थि; सन्धिशब्दो हन्वस्थ्यादिभिर्बाह्वन्तैः
प्रत्येकं संबध्यते; बाहुसन्धिश्चन्देन कूर्परसन्धिरुच्यते; अक्षकं
कोष्ठकं तस्य सन्धिः, एतेन प्रीवैप्रकसन्धिरुच्यते; मन्या प्रीवा-
पश्चिमभागस्था धमनी । हन्वस्थीत्यादिसंप्राप्तिः, ग्रन्थि स्थिरं वृत्त-
मित्यादिलक्षणम् । तं ग्रन्थिभिरित्यादि तं पूर्वोक्तं ग्रन्थिम् । अ-
नन्यवर्णैः समानवर्णैः । उपचीयमानं वर्धमानम् । चयप्रकर्षादिति
उपचयातिशयादित्यर्थः । चयप्रकर्षादपचीमिति निरुक्तिः । खलु-
शब्दोऽप्यर्थः । तेन मेदःकफौ वातादिदोषान्तरानुविद्धौ ज्ञेयौ ।
तथाहि भोजः,—“वातपित्तकफा वृद्धा मेदश्चापि समाहितम् ।
जङ्घयोः कण्डराः प्राप्य मत्स्याण्डसदृशान् बहून् ॥ कुर्वन्ति
ग्रथितांस्तेभ्यः पुनः प्रकुपितोऽनिलः । तान् दोषानूर्ध्वगो
वक्षःकक्षामन्यागलाश्रितः ॥ नानाप्रकारान् कुरुते ग्रन्थीन् सा
लपची स्मृता । व्यामिश्रदोषजाता सा कृच्छ्रसाध्या प्रकीर्तिता ॥
तासां वातोत्तरा रूक्षा वातवेदनयाऽन्विता । क्षिप्रपाकसमुत्थाना
दाहयुक्ता तु पैत्तिकी ॥ गूढा वाऽपाककठिना कफात् क्षि-
ग्धाऽल्परुकरा । मेदोऽधिका श्लेष्मिकी च विशेषादतिमार्दवा ॥
अपची कण्ठमन्यासु कक्षावक्षसंधिषु । तां तु मालाकृति
विद्यात् कण्ठहृदनुसन्धिषु ॥ गण्डमालां विजानीयादपचीतुल्य-
लक्षणाम्”—इति । चरके गण्डमाला गण्डे एव पठिता
“मेदःकफाच्छोणितसंचयोत्थो गण्डस्य पार्श्वे गलगण्ड एकः ।
स्याद्गण्डमाला बहुभिस्तु गण्डैर्द्वैर्द्वानले यूनौ बलान्विते च ॥

१ ‘जाले जालाकारे आधारे मत्स्याण्डं मत्स्याण्डनालं, राजद-
न्तादिषु द्रष्टव्यं; तत्सदृशैर्मत्स्याण्डजालप्रतिमैः’ इति हाराणचन्द्रः ।
२ ‘प्रीवाचःसन्धिः’ इति पा० । ३ ‘त्रिदोषान्’ इति पा० ।

साध्या स्मृता पीनसपार्श्वशूलकासज्वरच्छर्दियुता त्वसाध्या”
(च. वि. अ. १२)—इति । अन्ये तु ‘मेदःकफाभ्यां पुन-
रेष रोगः’ इति पठन्ति; पुनःशब्दादधिकार्याद्दोषान्तरसंबन्धः
स्थापितो भवतीति च वदन्ति । तत्रापि स एवार्थः । वर्षगणा-
नुबन्धी वर्षसमूहसंबन्धीत्यर्थः । एतेन दीर्घरोगित्वं सूचितम् ।
मेदःकफाभ्यामिति हेतूद्देशः ॥ १०-१२ ॥

न्या० च०—ग्रन्थेरनन्तरमपच्यारम्भः, ग्रन्थिविशेषाद्-
पच्याः, मेदःसमुच्छ्रयग्रन्थिप्रत्यासन्नतश्च । तस्याः संप्राप्तिं
दर्शयन्नाह—हन्वस्थिकक्षाक्षकेत्यादि । हन्वोरस्थि हन्व-
स्थि । संधिशब्दो हन्वस्थ्यादिभिर्बाह्वन्तैः सह प्रत्येकमभि-
संबध्यते । बाहुसंधिशब्देन कूर्परसंधिरुच्यते । बाहुमूल-
सन्धेः कक्षाशाब्देनैवोपपन्नत्वात् । अक्षसन्धिः प्रीवाचः-
सन्धिः । एषु संधिप्रदेशेषूपचितं दृष्यं मेदः, कफश्च
दोषो ग्रन्थि करोति । तमुपचीयमानं खलु अन्यै-
ग्रन्थिभिरामलकास्थिप्रामोर्मीनाण्डाकारैः । चयप्रकर्षाद्-
पचीति निरुक्तिः । ‘चयापकर्षात्’ इति केषित् पठन्ति ।
सा पुनरुपचयापचयाभ्यामपचीयते । उपचयापचयौ दर्श-
यन्नाह—नश्यन्ति भवन्ति चान्ये इति । मेदःकफाभ्या-
मिति पूर्वोक्तदोषदृश्ययोरेव निबन्धनम् । खलुशब्दोऽप्यर्थः,
निपातानामनेकार्थत्वात् । तेन मेदःकफयोरेव वातादिदो-
षान्तरसंसर्गं सूचयति । तथाहि भोजः—“वातपित्तकफा
वृद्धा मेदश्चापि समाहितम् । जङ्घयोः कण्डराः प्राप्य
मत्स्याण्डसदृशान् बहून् ॥ कुर्वन्ति ग्रथितांस्तेभ्यः पुनः प्रकु-
पितोऽनिलः । तान् दोषानूर्ध्वगो वक्षःकक्षामन्यागला-
श्रितः ॥ नानाप्रकारान् कुरुते ग्रन्थीन् सा लपची स्मृता ।
व्यामिश्रदोषजाता सा कृच्छ्रसाध्या प्रकीर्तिता ॥ तासां
वातोत्तरा रूक्षा वातवेदनयाऽन्विता । क्षिप्रपाकसमुत्थाना
दाहयुक्ता तु पैत्तिकी ॥ गूढपाका च कठिना कफात् क्षिग्धा-
ऽल्परुक् स्थिरा । मेदोधिका श्लेष्मिकी च विशेषादतिमा-
र्दवा ॥ अपची कण्ठमन्यासु कक्षावक्षसंधिषु । तां तु
मालाकृतिसमां कण्ठहृदनुसन्धिषु ॥ गण्डमालां विजानी-
यात्तदपचीतुल्यलक्षणाम्” इति । स्थानकृत एव मेदोऽपची-
गण्डमालयोः, ग्रहण्यतिसारयोरेव । गले एव मालास्थाना
गण्डमाला चरकेण पठिता—“मेदःकफाच्छोणितसंचयो-
त्थः । गलस्य मध्ये गलगण्ड एकः स्याद्गण्डमाला बहुभिस्तु
गण्डैः ॥ साध्याः स्मृताः पीनसपार्श्वशूलकासज्वरच्छर्दियुता-
स्त्वसाध्याः” इति । (च. वि. अ.) इत्यपचीनां निदानं
संपूर्णम् ॥ १०-१२ ॥

गात्रप्रदेशे कच्चिदेव दोषाः
संमूर्च्छिता मांसमभिप्रदृश्य ॥
वृत्तं स्थिरं मन्दरुजं महान्त-
मनरुपमूलं चिरवृद्ध्यपाकम् ॥ १३ ॥
कुर्वन्ति मांसोपचयं तु शोफं
तमर्बुदं शास्त्रविदो वदन्ति ॥

नि० सं०—इदानीमर्बुदादीनां संप्राप्त्यादीनाह—गात्रप्रदेशे
इत्यादि । क्वचिदेव गात्रप्रदेशे दोषाः शोकं कुर्वन्तीति संबन्धः ।
संमूर्च्छिता वृद्धि गताः । क्वचिदेवानियतप्रदेशे, न पुनरपचीव-
द्धन्वस्थादिसंधिष्वेव । अपाकम् अविद्यमानपाकम् । मांसो-
पचयं मांससंघातम् । गात्रप्रदेशे क्वचिदेवेति संप्राप्तिः । संमू-
च्छिता दोषा इति हेतुः । वृत्तं स्थिरमित्यादि स्वलक्षणम् ।
गायी तु 'कुर्वन्ति मांसोच्छ्रयमत्यगाधम्' इति पठति ॥१३॥—

न्या० च०—अपच्यन्तरर्बुदार्गभः, मेदःकफाधिक-
जन्मसामान्यात् । तस्य संप्राप्तिमाह—गात्रप्रदेश इत्यादि ।
क्वचिदेवानियतप्रदेशे न पुनरपचीवद्धन्वस्थादिवेव ।
संमूर्च्छिता वृद्धाः । अपाकमिति अविद्यमानपाकम् । मांसो-
च्छ्रयं मांससंघातम् । अत्यगाधमांसं तन्मूलत्वात् ;
तस्मादेव हेतोरर्बुदमपाकम् ; अगाधमांसोच्छ्रयमर्बुदं जायते,
वस्तुस्वभावादिति ॥ १३ ॥—

घातेन पित्तेन कफेन चापि
रक्तेन मांसिन च मेदसा च ॥ १४ ॥
तज्जायते तस्य च लक्षणानि
ग्रन्थेः समानानि सदा भवन्ति ॥

नि० सं०—तज्जायते तदर्बुदं भवतीत्यर्थः । तस्य च
लक्षणानि तस्य वातपित्तकफमेदोजस्य ॥ १४ ॥—

न्या० च०—तेषां वातपित्तकफमेदोजानां वातादिग्रन्थि-
कक्षणैर्लक्षणानि समानानि ॥ १४ ॥—

दोषः प्रदुष्टो रुधिरं सिरास्तु
संपीड्य सङ्कोच्य गतस्त्वपाकम् ॥ १५ ॥
सास्त्रावमुन्नहति मांसपिण्डं
मांसाङ्कुरैराचितमाशुवृद्धिम् ॥
स्त्रवत्यजसं रुधिरं प्रदुष्ट-
मसाध्यमेतदुधिरात्मकं स्यात् ॥ १६ ॥
रक्तक्षयोपद्रवपीडितत्वात्
पाण्डुर्भवेत् सोऽर्बुदपीडितस्तु ॥

नि० सं०—रक्तजस्यार्बुदस्य लक्षणमाह—दोषः प्रदुष्ट
इत्यादि । प्रदुष्टो दोषः सिरासु गतो रुधिरं संपीड्य संकोच्य
मांसपिण्डमुन्नहतीति संबन्धः । उन्नहति उद्गृह्णातीव; अन्ये तु
'प्रदुष्टो दोष उन्नहति उच्छिद्रतो भवति, मांसपिण्डमाशुवृद्धि
शीघ्रवर्धनशीलं करोति' इति व्याख्यानयन्ति । अपाकम्
ईषत्पाकम् ॥ १५ ॥ १६ ॥—

न्या० च०—शोणितजस्य लक्षणं दर्शयन्नाह—दोषः
प्रदुष्ट इत्यादि । अपाकमीषत्पाकम्, ईषदर्थे नञ् ; अलोमिका
पिण्डकेति यथा । दोष उन्नहति उच्छिद्रतो भवति । न
केवलमुन्नहति आशुवृद्धिं शीघ्रवृद्धिं मांसपिण्डं च करोति ।
ज्वेदजस्य अधिष्ठानभूतसिरारुधिरं; नतु पाककृतम्,
ईषदेव क्लेदमात्रलक्षणस्याज्ञावस्योक्तत्वात् ॥ १५ ॥ १६ ॥—

सु० सं० ४०

मुष्टिप्रहारादिभिरर्दितेऽङ्के
मांसं प्रदुष्टं प्रकरोति शोफम् ॥ १७ ॥
अत्रेदनं स्निग्धमनन्यवर्ण-
मपाकमश्मोपमप्रचाल्यम् ॥
प्रदुष्टमांसस्य नरस्य वाढ-
मेतद्भवेन्मांसपरायणस्य ॥ १८ ॥
मांसार्वुदं त्वेतदसाध्यमुक्तं

नि० सं०—मांसजस्य संप्राप्तिं दर्शयन्नाह—मुष्टिप्रहारा-
दिभिरित्यादि । समुपैति सम्यग्गच्छति । वाढम् अतिशयेन ।
मांसपरायणस्य मांसभक्षणशीलस्य । 'मुष्टिप्रहारादिभिः' इत्यत्र
केचित् 'काष्ठप्रहारादिभिः' इति पठन्ति ॥ १७ ॥ १८ ॥—

साध्येष्वपीमानि विवर्जयेत्तु ॥
संप्रसृतं मर्मणि यच्च जातं
स्रोतःसु वा यच्च भवेदचाल्यम् ॥ १९ ॥
यज्जायतेऽन्यत् खलु पूर्वजाते
ज्ञेयं तदध्यर्बुदमर्बुदज्ञैः ॥
यद्द्वन्द्वजातं युगपत् क्रमाद्वा
द्विरर्बुदं तच्च भवेदसाध्यम् ॥ २० ॥

नि० सं०—साध्येष्वपीत्यादि । साध्येष्वपीमानि विवर्जयेदिति
साध्येषु मध्ये इमानि वक्ष्यमाणानि विवर्जयेदित्यर्थः । अध्य-
र्बुदमपि द्विरर्बुदमेव, अन्ये 'अत्यर्बुदं' इति पठन्ति । यद्द्वन्द्व-
जातमित्यादि द्वन्द्वेन युग्मेन जातं द्वन्द्वजातं; न केवलमध्यर्बुदं
द्विरर्बुदं, यद्द्वन्द्वजातं तदपि द्विरर्बुदमित्यर्थः । मेदश्च तयोरुप-
रिजातत्वेन पार्श्वजातत्वेन च । एतेन द्विरर्बुदद्वितयमप्यसाध्य-
मुक्तम् ॥ १९ ॥ २० ॥

न्या० च०—मांसजस्य संप्राप्तिं दर्शयन्नाह—काष्ठप्रहा-
रादिभिरित्यादि । मांसपरायणस्येति मांसैकपरस्वाति-
मांसवृद्धेर्मांसजं, तदसाध्यं; तथैव संप्रसृतादीन्यप्य-
साध्यानि । अध्यर्बुदम् अधिकमर्बुदम्; अध्यर्बुदं यत्तदपि
द्विरर्बुदं, यद् द्वन्द्वेन युगपदेव जातं क्रमाद्वा तदध्यर्बुदं द्विर-
र्बुदमपि; द्वयमेतदसाध्यम् । तथा च भोजः—“अर्बुदे त्वर्बुदं
जातं द्वन्द्वजं वाऽनुजं च यत् । द्विरर्बुदमिति ज्ञेयं तदसाध्यं
विति दिशेत्” इति ॥ १७—२० ॥

न पाकमायान्ति कफाधिकत्वा-
न्मेदोबहुत्वाच्च विशेषतस्तु ॥
दोषस्थिरत्वाद्ग्रथनाच्च तेषां
सर्वार्बुदान्येव निरर्गतस्तु ॥ २१ ॥

नि० सं०—तेषां पाकाभावे हेतुं दर्शयन्नाह—न पाकमि-
त्यादि । ग्रन्थ्यादिष्वपि कफादयश्चत्वारो हेतवः सन्ति, परमर्बु-
देषु विशेषतः कफस्य मेदसश्चाधिक्यं तस्मात्, तथा विशेषतः

१ 'संजायते यत्' इति पा० ।

दोषस्थिरत्वाद् दोषकार्यस्य मांसोच्छ्रयस्य तेनैव स्वरूपेण चिर-
कालवस्थितिशीलत्वात्, तथा प्रथमाद् ग्रन्थिरूपत्वात्तेषां मेदः-
प्रभृतीनां; निसर्गतस्त्विति तुशब्दोऽप्यर्थः, तेन स्वभावाद्प्यु-
दानि पाकं न गच्छतीत्यर्थः ॥ २१ ॥

न्या० च०-तेषां पाकाभावे हेतुं दर्शयन्नाह—न पाक-
मायान्तीत्यादि । ग्रन्थ्यादिष्वपि कफादयश्चत्वारो हेतवः,
अर्बुदेषु पुनः कफमेदसोराधिक्यमिति विशेषः, ततो न
पाकमायान्ति । सर्वाण्येवार्बुदानि पित्तरक्तकृतान्यपि न पाक-
मागच्छन्ति, कुतः ? कफाधिकत्वादित्यादि । विशेषत इति
विशेषाद्ग्रन्थ कफमेदसोराधिक्यात् । तत्रैवासिद्धतासाधन-
दोषं निरस्यन्नाह—विशेषतो दोषस्थिरत्वात्; कफकार्यस्थिर-
त्वात्, तथा मेदःकार्यके दोषकार्यग्रथनरूपात्; विशेषणै-
वात्र कफमेदसोः कार्यसामर्थ्येनेत्यर्थः । निसर्गतस्तु अत्र तु
शब्दोऽप्यर्थः, स्वभावाद्दपीत्यर्थः । भोजेऽप्युक्तं—“न
पच्यते स्थिरत्वाच्च ग्रथितत्वात् स्वभावतः” इति । रक्तज-
मांसजयोरपि दोषा एवारम्भकाः सन्ति, तथाऽपि तैल-
दग्धवत् रक्तजादिव्यपदेश इति ॥ २१ ॥

वातः कफश्चैव गले प्रवृद्धौ

मन्ये तु संसृत्य तथैव मेदः ॥

कुर्वन्ति गण्डं क्रमशः खलिकैः

समन्वितं तं गलगण्डमाहुः ॥ २२ ॥

नि० सं०-इदानीं गलगण्डसंप्राप्तिं दर्शयन्नाह—वात
इत्यादि । वातादयो गण्डं क्रमशः कुर्वन्तीति संबन्धः । किंवि-
शिष्टं गण्डं ? खलिकैः समन्वितम् । वातेन कफेन च गल-
गण्डो भवति, न पित्तेन; स्वभावेन पित्तजस्य गलगण्डस्याभा-
वात् ॥ २२ ॥

न्या० च०-मेदःकफवातारम्भसामान्यार्बुदानन्तरं गल-
गण्डारम्भः । तेषां संप्राप्तिं निर्दिशन्नाह—वातः कफश्चे-
त्यादि । वातेन कफेन च गलगण्डो भवति न पित्तेन,
स्वभावेन पित्तजस्य गलगण्डस्याभावात्, पित्तजचातुर्थ-
कवत् । तदुक्तं चरके—“चतुर्थको दर्शयति प्रभावं द्विषिधं
ज्वरः । जङ्गाभ्यां श्लैष्मिकः पूर्वं शिरसोऽनिलसंभवः”
(च. वि. अ. ३) इति । अत्र च गण्डशब्दस्य सामान्य-
शोफरूपकाथेद्युदास्यर्थं खलिकैरित्युक्तं; तानि तु गल-
गण्डस्य सामान्यलिङ्गानि “निबद्धः श्वयथुः” इत्यादीनि
वक्ष्यमाणानि ॥ २२ ॥

तोदान्वितः कृष्णसिरावनद्धः

कृष्णोऽरुणो वा पवनात्मकस्तु ॥

मेदोन्वितश्चोपचितश्च काला-

द्भवेदतिस्निग्धतरोऽरुजश्च ॥ २३ ॥

१ ‘मृशं’ इति पा० । २ ‘भवेत् प्रतिस्तम्भगलोऽरुजश्च’ इति,
‘भवेत् प्रदिग्धे च गलेऽरुजश्च’ इति च पा० ।

पाठ्ययुक्तश्चिरवृद्ध्यापाको

यदच्छया पाकमियात् कदाचित्

वैरस्यमास्यस्य च तस्य जन्तो-

र्भवेत्तथा तालुगलप्रशोषः ॥ २४ ॥

स्थिरः सवर्णोऽल्परुगुप्रकण्डूः

शीतो महांश्चापि कफात्मकस्तु ॥

चिराभिवृद्धिं कुरुते चिराच्च

प्रपच्यते मन्दरुजः कदाचित् ॥ २५ ॥

माधुर्यमास्यस्य च तस्य जन्तो-

र्भवेत्तथा तालुगलप्रलेपः ॥

स्निग्धो मृदुः पाण्डुरनिष्ठग्रन्थो

मेदःकृतो नीरुगथातिकण्डूः ॥ २६ ॥

प्रलम्बतेऽलाबुधदल्पमूलो

देहानुरूपक्षयवृद्धियुक्तः ॥

स्निग्धास्यता तस्य भवेच्च जन्तो-

र्गलेऽनुशब्दं कुरुते च नित्यम् ॥ २७ ॥

नि० सं०-तस्यैव वातादिविशेषलिङ्गानि निर्दिशन्नाह—
तोदान्वित इत्यादि । अरुज इति सोऽपि वातगलगण्डो यदा
कालात् कालेन कृत्वा मेदोऽन्वितो भवति, तदा अरुजो भवती-
त्यर्थः । यदच्छया अज्ञातहेतुनियमेन, पाकमियात् गच्छेत् ।
कदाचित् न सर्वकालम् । वातजं कफजं चोक्त्वा मेदोजमाह—
स्निग्ध इत्यादि । गलेऽनुशब्दमनुनादं प्रतिशब्दमित्यर्थः
॥ २३—२७ ॥

न्या० च०-तस्यैव वातादिविशेषलिङ्गानि निर्दिश-
न्नाह—तोदान्वित इत्यादि । श्यावारूप्यं दोषदूष्यराशेः,
न पुनरवर्णस्य वायोरेव । कदाचिदिति न सर्वकालम् ।
यदच्छया अज्ञातहेतुनियमेन । कफजः सवर्णः प्रकृति-
समानवर्णः । तालुगलप्रलेपः प्रलम्बत्वम् । विवर्धते हीयति
चात्र देहः देहवृद्धिहानिभ्यां लक्षणाभ्यां विवर्धते हीयति
च । हीयतीति दिवादेराकृतिगणत्वात् हिधातुं परस्मैपदेषु
पठन्ति; तेन हीयतीति रूपम् । अन्ये तु “वृद्धिक्षया-
वृच्छति चात्र देहः” इति पठन्ति । गलेन शब्दमनुनादश्च
॥ २३—२७ ॥

कृच्छ्राच्छसन्तं मृदुसर्वगात्रं

संवत्सरातीतमरोचकार्त्तम् ॥

क्षीणं च वैद्यो गलगण्डिनं तु

भिन्नस्वरं चैव विवर्जयेत् ॥ २८ ॥

नि० सं०-इदानीं गलगण्डस्यासाध्यतामाह—कृच्छ्रादि-
इत्यादि ॥ २८ ॥

१ ‘गुरुग्रकण्डूः’ इति ता. । २ ‘मेदःश्रितः’ इति पा० ।
३ ‘विवर्धते हीयति चात्र देहः’ इति ता. । गयदाससंमतोऽयं
पाठः । ४ ‘गलेन’ इति पा० ।

न्या० च०—इदानीं गलगण्डस्यासाध्यतां दर्शयन्नाह—
कृच्छ्राच्छ्रसन्तमित्यादि ॥ २८ ॥

निबद्धः श्वयथुर्यस्य मुष्कवल्गुम्बते गले ॥
महान् वा यदि वा ह्रस्वो गलगण्डं तमादिशेत् ॥ २९ ॥

इति सुश्रुतसंहितायां निदानस्थाने गल-
गण्डगण्डमालापच्यवृद्धनिदानं
नामैकादशोऽध्यायः ॥ ११ ॥

नि० सं०—न सर्वे एव गलाश्रयो गण्डो गलगण्डः, किं तर्हि
कश्चिदेव वक्ष्यमाणस्वरूप इति दर्शयन्नाह—निबद्ध इत्यादि ।
नियमेन बद्धो निबद्धः । मुष्कवत् अण्डवत् ॥ २९ ॥

इति श्रीडल्ह(ह)णषिरचितायां निबन्धसंप्रहास्यायां सुश्रुत-
व्याख्यायां निदानस्थाने. एकादशोऽध्यायः ॥ ११ ॥

न्या० च०—न गलाश्रयो गलगण्डः, किं तर्हि कश्चिदेव
परिभाषिक इति दर्शयन्नाह—निबद्ध इत्यादि । नियमेन
बद्धो निबद्धः । मुष्कवदण्डवत् । भोजेयुक्तं—“महान्तं
शोधमल्पं वा हनुमन्यागलाश्रयम् । लम्बन्तं मुष्कवदृष्ट्वा
गलगण्डं विनिर्दिशेत्” इति ॥ २९ ॥

इति सुश्रुते शल्यतन्त्रे श्रीगयदासविरचितायां न्याय-
चन्द्रिकाख्यायां पञ्चिकायां निदानस्थाने
एकादशोऽध्यायः ॥ ११ ॥

द्वादशोऽध्यायः ।

अथातो वृद्धयुपदेशश्रीपदानां निदानं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

नि० सं०—अथात इत्यादि ॥ १ ॥ २ ॥

न्या० च०—मुष्कप्रलम्बनस्य पूर्वं प्रक्रान्तत्वात्, शोथ-
सामान्याच्च गलगण्डानन्तरं वृद्धिनिदानारम्भः ॥ १ ॥ २ ॥

वातपित्तश्लेष्मशोणितमेदोमूत्रान्ननिमित्ताः सप्त
वृद्धयो भवन्ति । तासां मूत्रान्ननिमित्ते वृद्धी वात-
समुत्थे, केवलमुत्पत्तिहेतुरन्यतमः ॥ ३ ॥

नि० सं०—वृद्धीनां संख्यामाह—वातेत्यादि । संख्येयनि-
देशादेव सप्तसंख्यासिद्धौ सप्तग्रहणं द्वन्द्वजादिवृद्धिनिषेधार्थं;
तासां पुनरसंभवो व्याधिस्वभावात् । धातुमलकृतायामपि वृद्धौ
दोषस्यैव चिकित्सार्थं संभवं दर्शयन्नाह—तासामित्यादि ।
वातसमुत्थे वातात् सम्यगुत्तिष्ठेते वृद्धिं गच्छत इत्यर्थः । जन-
नहेतुः पुनरन्यतम इति तं प्रतिपादयन्नाह—केवलमुत्पत्तिहेतु-

१ 'तं गण्डमिति निर्दिशेत्' इति पा० । २ 'तेषां' इत्यादि
ताडपत्रपुस्तके तथा गयदासेन च वृद्धिशब्दः सर्वत्र पुंलिङ्ग एव
पठ्यते ।

रन्यतम इति । केवलं परम्, उत्पत्तेरुत्पादकस्य हेतुः कारणम-
न्यत् मूत्रमन्नं वा । अन्ये तु अनयोर्वृद्धोर्य उत्पत्तेर्हेतुर्वायुः
सोऽन्यतमो भिन्नो ज्ञेयः; एतेन मूत्रसंधारणकुपितो वायुर्मूत्र-
वृद्धेः कारणं, भारहरणादिभिः कुपितस्त्वन्नवृद्धेरित्यर्थः ॥ ३ ॥

न्या० च०—वृद्धिस्तु वातादिभेदेन सप्तविधः; संख्येय-
निदेशादेव सप्तसंख्यासिद्धौ सप्तग्रहणं द्वन्द्वजादिवृद्धि-
निषेधार्थं; तेषां पुनरसंभवोऽपि व्याधेः स्वभावात् । धातु-
मलकृतेऽपि दोषस्यैव चिकित्सार्थं संभवं दर्शयन्नाह—
तेषां मूत्रान्ननिमित्ते वातसमुत्थे इति; वातात् सम्यगुत्तिष्ठेते,
परमुत्पत्तेरुत्पादकस्य कारणमन्यत् मूत्रमन्नं वा । अत
एवाह—“वायुरप्रतिकारिणः कालान्तरेण मुष्कौ समुपैति”
इति । शोणितजे पित्तदोषः, मेदोजे कफः ॥ ३ ॥

अथः प्रकुपितोऽन्यतमो हि दोषः फलकोशवा-
हिनीरभिप्रपद्य धमनीः फलकोषयोर्वृद्धिं जनयति,
तां वृद्धिमित्याचक्षते ॥ ४ ॥

नि० सं०—तासां संप्राप्तिमाह—अथः प्रकुपित इत्यादि ।
फलकोशयोरित्यनेन द्विवचनेन मुष्कद्वय एव वृद्धिरिति न ज्ञेयं,
किं तर्हि एकस्मिन्नपि पक्षे वृद्धिरिति ज्ञातव्यम् ॥ ४ ॥

न्या० च०—तेषां संप्राप्तिं निर्दिशन्नाह—अथः प्रकुपित
इत्यादि । फलं च कोषश्च तयोर्वाहिनीः धमनीः; फलकोष-
योरिति द्विवचनमतन्नं, तेनैकस्य च फलकोषस्य वृद्धिर्भवति ।
तं वृद्धिमाचक्षते इति केचिवृद्धिपदं पठन्ति । तत्र च “क्ति-
चकौ च संज्ञायाम्” (पा. अ. ३।३।१७४) इत्यनेन सिद्धो
वृद्धिशब्दः, स च पुंलिङ्गः ॥ ४ ॥

तासां भविष्यतीनां पूर्वरूपाणि—बस्तिकटीमुष्क-
मेदेषु वेदना भारुतनिग्रहः फलकोशशोफश्चेति ॥ ५ ॥

नि० सं०—तासां पूर्वरूपाण्याह—तासामित्यादि ॥ ५ ॥

न्या० च०—केचिवृद्धीनां पूर्वरूपाणि पठन्ति—तेषां
भविष्यतां पूर्वरूपाणीत्यादि ॥ ५ ॥

तत्रानिलपरिपूर्णां बस्तिमिवाततां परुषामनि-
मित्तानिलरुजां वातवृद्धिमाचक्षते; पकोदुम्बरस-
ङ्गाशां ज्वरदाहोष्मवतीं चाशुसमुत्थानपाकां पित्त-
वृद्धिः; कठिनामल्पवेदनां शीतां कण्डूमतीं श्लेष्म-
वृद्धिः; कृष्णस्फोटावृतां पित्तवृद्धिलिङ्गां रक्तवृद्धिः,
मृदुस्निग्धां कण्डूमतीमल्पवेदनां तालफलप्रकाशां
मेदोवृद्धिः; मूत्रसंधारणशीलस्य मूत्रवृद्धिर्भवति,
सा गच्छतोऽम्बुपूर्णा इतिरिव क्षुभ्यति मूत्रकृच्छ्र-
वेदनां वृषणयोः श्वयथुं कोशयोश्चापादयति, तां
मूत्रवृद्धिं विधात्; भारहरणबलवद्विग्रहवृक्षप्रपत-

१ 'कठिनं स्निग्धमल्पवेदनं श्लेष्मवृद्धि' इति ता. ।

नादिभिरायासविशेषैर्वायुरभिप्रवृद्धः प्रकुपितश्च स्थूलाश्रस्येतरस्य चैकदेशं विगुणमादायाधो गत्वा वङ्गणसन्धिमुपेत्य ग्रन्थिरूपेण स्थित्वाऽप्रतिक्रियमाणे च कालान्तरेण फलकोशं प्रविश्य मुष्कशोफमापादयति, आध्मातो बस्तिरिवाततः प्रदीर्घः स शोफो भवति, सशब्दमवपीडितश्चोर्ध्वमुपैति, विमुक्तश्च पुनराध्मायते, तामन्नवृद्धिमसाध्यामित्याचक्षते ॥ ६ ॥

नि० सं०-तासां वातादिजानां लक्षणमाह-तत्रानिले-
त्यादि । आतताम् आध्माताम् । मेदोवृद्धिमिति कफेन सह ।
मूत्रेत्यादि शीलं स्वभावः । क्षुभ्यति संचलति । आध्मातो
बस्तिरिव परिपूर्णो मूत्राशय इव । आततो विस्तीर्णः । उपैति
उद्वृच्छति, विमुक्तश्च सशब्दमेवाध्मायते ॥ ६ ॥

न्या० च०-मूत्रसंधारणशीलस्य मूत्रवृद्धिर्भवति,
पश्चाद्देगविघातेन च मूत्रप्रवृत्तेन वायुना आप्यायते । अधः-
प्रदेशे द्विगुणमिति आधाराधेयकृतमिति केचिद्वाचक्षते ।
अन्ये विगुणं दुष्टमादायेति पठन्ति । वंक्षणसन्धिमागम्य
उन्नतत्वाद् ग्रन्थ्याकारेण च स्थानं कृत्वा, उपेक्षितो मुष्क-
कोशमुपैति दीर्घः, अवपीडितश्च सशब्दमूर्ध्वमुत्तिष्ठते,
मुक्तश्च सशब्दमेव आध्मायते । अत्रैव भोजः-अति-
व्यवायव्यायामभारद्ववनलङ्घनैः । वायुः प्रवृद्धः पत-
नाद्दुर्लभमणेन च ॥ अन्नं द्विगुणमादाय जन्तोर्नयति
वंक्षणम् । वंक्षणात्तु रुजायुक्तं फलकोषं प्रपद्यते ॥ तत्र
स्थित्वा चिराद्बृद्धिं करोति न च शाम्यति । स दीर्घकाल-
संबद्धो दीर्घो बस्तिरिवाततः ॥ चिरावन्नद्धो भवति पीडितश्च
विलीयते । मुक्तश्चाध्मायते भूयो चर्यां तामन्नजां विदुः” ।
इति वृद्धिनिदानं समाप्तम् ॥ ६ ॥

तत्रातिमैथुनादतिब्रह्मचर्याद्वा तथाऽतिब्रह्मचा-
रिणीं चिरोत्सृष्टां रजस्वलां दीर्घरोमां कर्कशरोमां
सङ्कीर्णरोमां निगूढरोमामल्पद्वारां महाद्वाराप्रा-
यामकामामचौक्षसलिलप्रक्षालितयोनिमप्रक्षालित-
योनिं योनिरोगोपसृष्टां स्वभावतो वा दुष्टयोनिं
वियोनिं वा नारीमत्यर्थमुपसेवमानस्य तथा

१ 'वायुः प्रकुपितोऽश्रस्य स्थूलस्येतरस्य वा' इति ता. ।

२ 'क्षुद्राश्रस्येकदेशं' इति पा० । ३ विगुणं संकुन्तितं; 'द्विगुणं'
इति पाठान्तरम्, तत्र संकोचेन द्विगुणीकृतमित्यर्थः । ४ 'पुनराध-
मसि' इति, 'पुनराध्मासि' इति च पा० । ५ 'तत्र ब्रह्मचारिणीं दीर्घ-
कर्कशरोमां योनिरोगोपसृष्टामल्पद्वाराप्रायामकामामचौक्षसलिल-
प्रक्षालितयोनिं वा नारीं योऽभिगच्छेत् तथा करजदशनविषशूक-
निपातनादस्ताभिघाताच्चतुष्पदीगमनादचौक्षसलिलप्रक्षालनाद्वा प्रकु-
पिताः' इति ताडपत्रपुस्तके पाठः । गयदासेनाप्ययमेव व्याख्यातः ।

करजदशनविषशूकनिपातनाद्वन्धनादस्ताभिघाता-
च्चतुष्पदीगमनादचौक्षसलिलप्रक्षालनादवपीडना-
च्छूकवेगविघारणान्मैथुनान्ते वाऽप्रक्षालनादि-
भिर्मैथुनागम्य प्रकुपिता दोषाः क्षतेऽक्षते वा
श्वयथुमुपजनयन्ति, तमुपदंशमित्याचक्षते ॥ ७ ॥

नि० सं०-वृद्धेरन्तरमुपदंशानां हेलायभिधानमाह-
तत्रातिमैथुनेत्यादि । अतिब्रह्मचारिण्या मैथुनातिनिवृत्त्या सङ्कु-
चितकर्कशयोनिमुखत्वात् । चिरोत्सृष्टां प्रभूतकालत्वकां,
अत्रापि स एव हेतुः । ब्रह्मचारिण्या जन्मनः प्रभूत्वेव मैथुना-
भावः, चिरोत्सृष्टायास्तु कदाचिदेवेत्यनयोर्भेदः । रजस्वलाया
दुष्टार्तवप्रसङ्गात् । दीर्घकर्कशादिरोमाभिगमने पीडनाभिघात-
प्रसङ्गात् । संकीर्णरोमा घनरोमा । निगूढरोमा अभ्यन्तररोमा ।
अल्पद्वारायामपि स एव हेतुः । महाद्वारायां शोफहेतुश्चिन्त्य
एव, तस्मात् केचिन्न पठन्ति । अप्रियायां लिङ्गानुत्थानेनेतश्चे-
ताभिघातप्रसङ्गात् । अकामायाः सक्थिसङ्कोचेन द्वाराल्पत्वात् ।
अचौक्षसलिलप्रक्षालितयोनेः सलिलदोषात्, अचौक्षमपवि-
त्रम् । अप्रक्षालितयोनेः खेदमलदोषात् । योनिरोगोपसृष्टाया
रोगदोषानुसारेण दोषोदयात् । स्वभावतो वा दुष्टयोनेर्वातादय
एव कारणम् । वियोनिं हस्तजङ्घान्तरं, तस्य कर्कशत्वात् ।
करजा नखाः, दशना दन्ताः, शूकस्य सविषजलजकीटस्य,
निपातनालिङ्गादिशरीरे पातनादथवा तेषां मर्दनात् पीडनात् ।
चतुष्पद्योऽजादयो रासभ्यादयो वा, तासामप्यल्पारम्ययोनि-
त्वात् । अचौक्षसलिलप्रक्षालनादिभिरिति अचौक्षसलिलप्रक्षा-
लनमत्र लिङ्गस्य न तु योनेः ॥ ७ ॥

न्या० च०-अथात्र उपदंशनिदानं व्याख्यास्यामः ।
वृद्धेरन्तरमुपदंशारम्भः, स्थानप्रत्यासन्नत्वात् । तत्राति-
मैथुनादतिब्रह्मचर्याद्वा तथा ब्रह्मचारिणीमित्यादिहेतुविशेषा
यथायोगं व्याख्येयाः । तत्र ब्रह्मचारिण्यां मैथुननिवृत्त्या
संकुचितकर्कशयोनिमुखत्वात् । दीर्घकर्कशरोमयोऽपि
दीर्घकर्कशरोमभिरेव सुकुमारस्य लिङ्गीडनाभिघातैः
शोथः । योनिरोगोपसृष्टायां यथारोगदोषमेव दोषोदयात् ।
अल्पद्वारायामपि लिङ्गीडनाभिघातात् । महाद्वारायामपि
व्रणैर्लिङ्गीडनाभिघातादिति केचित् पठन्ति । शोथहेतु-
नामपि वैमित्यैव (?) । अप्रियायां लिङ्गानुत्थानेनेतश्चेत्-
श्चाभिघातेन शोथः । अकामायां सक्थिसंकोचेन द्वाराल्प-
त्वात् । अचौक्षसलिलप्रक्षालितयोनेः मलदोषात् । अप्र-
क्षालनेन वा खेदमलाद्विदोषात् । रुजादिभिरभिघाततः ।
चतुष्पदीनां योनिरुपामनोज्ञत्वात् । तं श्वयथुमुपदंशमि-
त्याचक्षते इत्यनेन शिशगत्शोफः दंशनोपाधिगमन्तरेणापि
संकेतमात्रेणैव 'उपदंश' इत्युच्यते ॥ ७ ॥

१ 'अप्रक्षालनादेवंविधाद्वाऽभ्यस्नात्' इति पा० । २ 'सविष-
शूकेति शूकः सजन्तुर्जङ्गमलः, लिङ्गवृद्धिकरयोगो वा' इति पा० ।

स पञ्चविधस्त्रिभिर्दोषैः पृथक् समस्तैरसृजा चेति ॥ ८ ॥

नि० सं०-तेषां संख्यामाह—स पञ्चविध इत्यादि । त्रिभिर्दोषैः पृथगिति त्रयः, समस्तैरेकः, असृजा चैकः, एवं पञ्च ॥ ८ ॥

न्या० च०-दोषद्वयाश्रयसंख्यया पञ्चविधः ॥ ८ ॥

तत्र वातिके पारुष्यं त्वक्परिपुटनं स्तब्धमेढ्रता परुषशोफता विविधाश्च वातवेदनाः; पैत्तिके ज्वरः श्वयथुः पकोडुम्बरसङ्काशस्तीव्रदाहः क्षिप्रपाकः पित्तवेदनाश्च; श्लैष्मिके श्वयथुः कण्डूमान् कठिनः क्षिग्धः श्लेष्मवेदनाश्च; रक्तजे कृष्णस्फोटप्रादुर्भावोऽत्यर्थमसृक्प्रवृत्तिः पित्तलिङ्गान्यत्यर्थं ज्वरदाहौ शोषश्च, याप्यश्चैव कदाचित्; सर्वजे सर्वलिङ्गदर्शनमवदरणं च शोफसः कृमिप्रादुर्भावो मरणं चेति ॥ ९ ॥

नि० सं०-तेषां वातादिजानां प्रत्येकं लक्षणमाह—तत्र वातिके इत्यादि । “मेढ्रसन्धौ प्रणाः केचित् केचित् सर्वाश्रयाः स्युताः । कुलत्याकृतयः केचित् केचिन्मुद्गदलोपमाः ॥ रुजादाहपरीताश्च तृष्णामोहसमन्विताः । शीघ्रं केचिद्विषर्पन्ति शनैः केचित्थाऽपरे ॥ स्त्रीणां पुंसां च जायन्ते उपदंशाः सुदारुणाः”—इति तन्त्रान्तरे ॥ ९ ॥

न्या० च०-तत्र वातिके विविधाश्च वातवेदना इति नानाविधतोदादिवेदनाः । रक्तजे पित्तलिङ्गानि ज्वरदाहशोषादीनि । सर्वजे अवदरणं कृमिप्रादुर्भावो मरणं चेति । रक्तजेऽपि कट्टम्लादिहेतुभी रक्तकफकोपात् कर्णिका जायते । तथा च भोजः—“कट्टमल्लक्षणान्तोः पित्तलस्यातिसेविनः । रक्तं प्रवृष्यत्यम्लं तदुदमलिलेरितम् ॥ करोति मेहनं प्राप्य श्वयथुं.....। कथंश्चिदत्युपेक्षातस्ततो रक्तकफारिमका । कर्णिका जायते तत्र सकण्डूका सवेदना” इति । केचित् सुश्रुताध्यायिनः पठन्ति ‘मेढ्रसन्धौ प्रणाः केचित्’ इत्यादिकं; तमनार्थमाचक्षते, स्त्रीणां चोपदंशा भवन्तीति सर्वतन्त्रेष्वप्रसिद्धेः । इत्युपदंशनिदानं समाप्तम् ॥ ९ ॥

कुपितास्तु दोषा घातपित्तश्लेष्माणोऽघःप्रपञ्चा घङ्गणोदजानुजङ्गालस्यतिष्ठमानाः कालान्तरेण पादमाश्रित्य शनैः शोफं जनयन्ति, तं स्त्रीपदमित्याचक्षते । तत्रिविधं-घातपित्तकफनिमित्तमिति ॥ १० ॥

न्या० च०-अतः परं स्त्रीपदारम्भः, उपदंशस्थानेऽपि स्त्रीपदसंभवात्; ‘क्षिप्रैश्चोदनासास्वपि च केचिद्विच्छन्ति तद्विदः’ इति वचनात् । तेषां संप्राप्तिं निर्दिशन्नाह—प्रकुपि-

तास्त्वित्यादि । प्रकुपिता इत्यनेन सामर्थ्यादेव हेतवो निर्दिष्टाः, अहतोदोषस्यादृष्टत्वात् । स्थानसंश्रयलक्षणा संप्राप्तिरपि लक्षणमेव । तत्र पूर्वां लक्षणोदयो दोषद्वयराशेरेव; दूष्यान् दूषयन्तो दोषाः शोफं जनयन्ति । तं स्त्रीपदमित्याचक्षते इति परिभाषिकी निरुपाधिरेव स्त्रीपदसंज्ञेतीतिशब्देन प्रकाशयति ॥ १० ॥

तत्र, वातजं खरं कृष्णं परुषमनिमित्तानिलरुजं परिस्फुटति च बहुशः; पित्तजं तु पीतावभासमीषन्मृदु ज्वरदाहप्रायं च; श्लेष्मजं तु श्वेतं क्षिग्धावभासं मन्दवेदनं भारिकं महाग्रन्थिकं कण्टकैरुपचितं च ॥ ११ ॥

न्या० च०-कफजे भारिकं गुर्वित्यर्थः ॥ ११ ॥

तत्र संवत्सरातीतमतिमहद्वल्मीकजातं प्रसृतमिति वर्जनीयानि ॥ १२ ॥

नि० सं०-वल्मीकजातं वल्मीकवजातम्, अतिबहुतर-क्षिखरैर्ग्रन्थिभिरुपचितत्वात्; परपदार्थेषु हि प्रवृत्ता शब्दा वतिमन्तरेणापि वत्यर्थं जनयन्ति ॥ १०-१२ ॥

न्या० च०-तस्यासाध्यावस्थां निर्दिशन्नाह—संवत्सरातीतमित्यादि । वल्मीकजातं वल्मीकवजातम्, अतिबहुतर-क्षिखरैर्ग्रन्थिभिरुपचितत्वात्; परपदार्थेषु हि प्रवृत्ता शब्दा वतिमन्तरेणापि वत्यर्थं गमयन्ति ॥ १२ ॥

भवन्ति चात्र—

श्रीण्यप्येतानि जानीयाच्छ्रीपदानि कफोच्छ्रयात् ॥ गुरुत्वं च महत्त्वं च यस्मान्नास्ति विना कफात् ॥ १३ ॥

नि० सं०-वातपित्तश्रीपदान्यपि कफाधिकान्येवेति दर्शयन्नाह—श्रीणीत्यादि ॥ १३ ॥

न्या० च०-वातपित्तश्रीपदान्यपि कफाधिकान्येवेति दर्शयन्नाह—श्रीण्यप्येतानीत्यादि ॥ १३ ॥

पुराणोदकभूयिष्ठाः सर्वेषु च शीतलाः ॥

ये देशास्तेषु जायन्ते स्त्रीपदानि विशेषतः ॥ १४ ॥

नि० सं०-देशविशेष एवास्त्योत्पत्तिं दर्शयन्नाह—पुराणोदकभूयिष्ठा इत्यादि । अनूपदेशस्य पुराणोदकभूयिष्ठता । जाङ्गलस्योन्नतसमभूतत्वात् सलिलं पतितं न तिष्ठति, स्थितमपि रूक्षोष्णशुष्कत्वाद्देशस्य शोषमुपैति; तेन जाङ्गलदेशस्य शीतेऽप्यशीतता ॥ १४ ॥

न्या० च०-देशविशेष एवास्त्योत्पत्तिं दर्शयन्नाह—पुराणोदकभूयिष्ठा इत्यादि । अनूपदेशस्य पुराणोदकभूयिष्ठता; जाङ्गलस्य उन्नतसमभूतत्वात् सलिलं पतितं न तिष्ठति, स्थितमपि रूक्षोष्णशुष्कत्वाद्देशस्य शोषमुपैतीति जाङ्गलदेशस्य शीतेऽप्यशीतता; तदुक्तं—“समाः साधारणे” (सू. अ. ३५) इत्यादि; लक्षणद्वन्द्वमेतत् पञ्चविधस्यानूपस्वारोधकम् (?) अत्रैव हि देशविशेषेण स्त्रीपदानामुत्पत्तिरिति ॥ १४ ॥

पादवद्धस्तयोश्चापि श्लोपदं जायते नृणाम् ॥
कर्णाक्षिनासिकौष्ठेषु केचिदिच्छन्ति तद्विदः ॥ १५ ॥

इति सुश्रुतसंहितायां निदानस्थाने वृक्ष्य-
पदंशश्लोपदनिदानं नाम द्वादशोऽ-
ध्यायः ॥ १२ ॥

नि० सं०—श्लोपदस्य पादाभ्यामन्यस्मिन्नप्यङ्गे उत्पत्ति
दर्शयन्नाह—पादवद्धस्तयोश्चापीत्यादि ॥ १५ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां निदानस्थाने द्वादशोऽध्यायः ॥ १२ ॥

न्या० च०—श्लोपदस्य पादाभ्यामन्यस्मिन्नप्यङ्गे उत्पत्ति
दर्शयन्नाह—पादवद्धस्तयोश्चापीत्यादि । इति श्लोपदनिदानं
समाप्तम् ॥ १५ ॥

इति सौश्रुते शल्यतन्त्रे श्रीगयदासविरचितायां
न्यायचन्द्रिकाख्यायां पञ्जिकायां निदानस्थाने
द्वादशोऽध्यायः ॥ १२ ॥

त्रयोदशोऽध्यायः ।

अथातः क्षुद्ररोगाणां निदानं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

नि० सं०—अथात इत्यादि । यद्यपि क्षुद्ररोगेषु रोहिणीव-
ल्मीकादयो महाव्याधयः सन्ति, तथाऽपि क्षुद्ररोगाणां बहुला-
त्तैरेव व्यपदेशः; यथा बहुषु छत्रिषु गच्छन्तु अच्छत्रिष्वपि
केषुचिच्च छत्रिणो यान्तीति व्यपदेशः, तथाऽत्रापीति न दोषः ।
अन्ये तु क्षुद्रा लघ्वस्त्रिकाद्यपेक्षया, अग्निरोहिणीवल्मीकाद्य-
पेक्षया क्षुद्रास्त्रीक्ष्णाः; अथवा पूर्वाचार्यप्रसिद्धा निर्हेतुकेयं
संज्ञा ॥ १ ॥ २ ॥

न्या० च०—वृक्षादिनिदानानन्तरं क्षुद्ररोगाणामारम्भः ।
निदानस्य हेतुलक्षणनिर्देशस्वारम्भः, व्याधिवर्गनिर्देशस्या-
रम्भः, साधर्म्यात् क्षुद्ररोगपारिशेष्यात् । प्रथमं ह्यधिकानां
महाव्याधीनां निर्देशः कृतः, तदनु मध्यानां महाव्याधीनां
विद्वधीनाम्, अनन्तरं स्वल्पानां क्षुद्राणां निदानमवतिष्ठति,
तद्विर्देशनाह—अथात इत्यादि । क्षुद्रत्वं पुनरेषां हेतुलक्षण-
चिकित्सात्पत्वेन; यद्येवं रोहिणीवल्मीकादीनां त्रिदोषजत्वेन
हेतुबाहुल्याद् रोहिण्यास्तावदिहासाध्यत्वात्, तथैव वल्मी-
कस्य च कृच्छ्रत्वाद्साध्यत्वाद्वा महाव्याधित्वप्रसङ्गः । नैतदस्ति,
बाहुल्येनोक्तत्वात्; तथाथा—छत्रिबाहुल्येन छत्रिणो यान्तीति
व्यपदेशः । अद्वितीयत्वेन वा क्षुद्राः, तथा हि—नहि क्षुद्र-
रोगनिर्दिष्टेषु रोगेष्वजगल्लिकागुदभ्रंशादिषु दोषधानुमल-
संसर्गाद् व्यभिचरति संख्या, अल्पत्वेनापि क्षुद्रत्वं, जेजडे-
नेति पुनरिह बहुतरमसंबद्धं प्रलपितं, तद्विस्तरभयाद्-
स्वाभिर्दूषयितुमपि नानुगदितम् ॥ १ ॥ २ ॥

१ 'सूक्ष्माः' इति पा० ।

• समासेन चतुश्चत्वारिंशत् क्षुद्ररोगा भवन्ति ।
तद्यथा,—अजगल्लिका, यवप्रख्या, अन्धालजी, वि-
वृता, कच्छपिका, वर्ल्मीकं, इन्द्रवृद्धा, पनसिका,
पाषाणगर्दभः, जालंगर्दभः, कक्षा, विस्फोटकः,
अग्निरोहिणी, चिप, कुन्खः, अनुशयी, विदारिका,
शर्कराबुदं, पामा, विचर्चिका, रकसा, पाददारिका,
कंदरं, अलसेन्द्रलुभो, दारुणकः, अरुपिका, पलितं,
मंसूरिका, यौवनपिडका, पद्मिनीकण्टकः, जनुम-
णिः, मशकः, चर्मकीलः, तिलकालकः, न्यच्छं,
व्यङ्गः, परिवर्तिका, अवंपाटिका, निरुद्धप्रकशः
संनिरुद्धगुदः, अहिपूतनं, वृषणकच्छः, गुदभ्रंश-
श्चेति ॥ ३ ॥

नि० सं०—संख्यामाह—समासेनेत्यादि । समासेन
संक्षेपेण, विस्तरेण प्रमाणं तु नास्त्येव । श्रीब्रह्मदेवस्तु गर्द-
भिकेरेवेल्लिकागन्धपिडिकानीलिकानां संग्रहणेनाष्टचत्वारिंशदिति
पठति । श्रीजेज्जटेन तु गर्दभिकादयश्चत्वारो न पठिताः ।
पूर्वव्याख्यातारोऽपि सुवीरनन्दिवाराहादयः समानतन्त्रा-
पाठत् गर्दभिकादीनां चतुर्णां पाठं गर्हितं मन्यन्ते । गयदासा-
चार्यस्तु समानतन्त्रादर्शनेऽपि सर्वेष्वेव पाठेषु पाताद् गर्दभिका-
दीन् पठति, पामादींश्च क्षुद्रत्वेऽपि चतुरः कुष्ठ एव पठति ॥ ३ ॥

न्या० च०—प्रथमं संख्यामेव निर्दिशन्नाह—समासेन
चतुश्चत्वारिंशत् क्षुद्ररोगाः । समासेन संक्षेपेण, दोषविका-
राणामानन्त्यात्; यदुक्तं—“अनुक्तमपि दोषाणां लिङ्गैर्व्याधि-
मुपाचरेत्” (सू. अ. ३५) इत्यादि ॥ ३ ॥

स्निग्धा सवर्णा प्रथिता नीरुजा मुद्गसन्निभा ॥
कफवातोत्थिता श्रेया बालानामजगल्लिका ॥ ४ ॥

नि० सं०—तेषां प्रत्येकं लक्षणमाह—स्निग्धेत्यादि ।
“प्रायोग्रहणमत्र लुप्तनिर्दिष्टं द्रष्टव्यं, तेन क्वचिद्बालेष्वपि”
इत्येके मन्यन्ते ॥ ४ ॥

न्या० च०—अजगल्लिका बालानामेव “यदा कुर्वन्ति स
कालः” (सू. अ. ४१) इति बाल्ये एव तद्रोगधा-
राणसामर्थ्यं, न पुनस्तास्यादिषु वातपिडिकावत् ।
प्रायोग्रहणमत्र लुप्तनिर्दिष्टं द्रष्टव्यं; तेन क्वचिद्बालेष्वपीत्येके
मन्यन्ते । अत्र भोजः—“मारुतः कफमादाय पिडिकां
माषमुद्गयोः । तुल्यां सवर्णां त्वजांसे कुरुते साऽजगल्लिका”
इति ॥ ४ ॥

यवाकारा सुकठिना प्रथिता मांससंश्रिता ॥
पिडिका श्लेष्मवाताभ्यां यवप्रख्येति सोच्यते ॥ ५ ॥

१ 'सप्तचत्वारिंशत्' इति ता. । २ 'इन्द्रवृद्धा, गर्दभिका'
इति ता. । ३ 'कक्षा, इरिवेल्लिका, गन्धनामा' इति ता. ।
४ 'अलसः, रुज्या' इति पा० । ५ ताडपत्रपुस्तके चर्मकीलस्याने
नीलिका पठ्यते । ६ 'ग्रन्थिसन्निधा' इति पा० ।

नि० सं०-यवेत्यादि । यवाकारा स्थूलमध्यनिम्नान्त-
त्वेन ॥ ५ ॥

न्या० च०-यवप्रख्याः स्थूलमध्यत्वेन यवाकाराः ॥ ५ ॥

घनामवक्रां पिडकामुन्नतां परिमण्डलाम् ॥
अन्धालजीमरूप्यां तां विद्यात् कफवातजाम् ॥६॥

नि० सं०-घनामित्यादि । अवक्रामिति अल्पमुखीम् । परि-
मण्डलं वर्तुलमित्यर्थः । अन्धालजीं स्रायुप्रसृतान्तर्मुखीम् ॥ ६ ॥

न्या० च०-अन्धालजीं स्रायुश्रिताऽन्तर्मुखी । तथा च
भोजः—“श्लेष्मानिलौ श्रितौ स्रायुं पिडिकां परिमण्डलाम् ।
दुष्टौ जनयतोऽवक्रामरूप्यामकण्डुराम् ॥ आमोदुम्बरसंका-
शां विद्यादन्धालजीं तु ताम्” इति । एतासु दोषाः स्वयमा-
चार्येण निर्दिष्टा एव; यत्र पुनराचार्येण दोषाः स्वयं न निर्दि-
ष्टास्तत्र दोषाः परतत्रप्रत्ययेन लिङ्गेनैव निर्दिश्यन्ते ॥ ६ ॥

विवृतास्यां महादाहां पकोदुम्बरसन्निभाम् ॥
विवृतामिति तां विद्यात् पित्तोत्थां परिमण्डलाम् ७

नि० सं०-विवृतास्यामित्यादि । विवृतास्यामिति व्यात-
मुखीम् ॥ ७ ॥

न्या० च०-पित्ताधिकत्वेनाधिकपाकाद्विवृतास्यत्वेन वि-
वृता ॥ ७ ॥

प्रथिताः पञ्च वा षड्वा दारुणाः कच्छपोन्नताः ॥
कफानिलाभ्यां पिडका ज्ञेया कच्छपिका बुधैः ॥८॥

नि० सं०-दारुणाः कठिनाः ॥ ८ ॥

न्या० च०-मध्योन्नतत्वेन पर्यन्तेष्वनतत्वेन कठिन्येन
च कच्छपिका । सा कफवातोत्था ॥ ८ ॥

पाणिपादतले सन्धौ ग्रीवायामूर्ध्वजत्रुणि ॥
ग्रन्थिर्वल्मीकवर्धस्तु शनैः समुपचीयते ॥ ९ ॥
तोदक्लेदपरीदाहकण्डूमद्भिर्मुखैर्वृतः ॥
व्याधिर्वल्मीक इत्येष कफपित्तानिलोद्भवः ॥ १० ॥

नि० सं०-ग्रन्थय इत्यादि ॥ ९ ॥ १० ॥

न्या० च०-वल्मीकवदिति बहुतरशिलरत्वेनोच्छ्रायेण
च, तथा दूरावगाढदोषदूषितदूष्यतयाऽन्तर्मुखत्वेनापि
वल्मीकसमता; अत एव चिकित्सिते अवगाढमूलशोध-
नार्थमशिक्षाराभ्यां प्रसाधनमुक्तम् । तं च केचित् कफ-
पैत्तिकमिच्छन्ति; तत्र, तोदस्य क्लेददाहयोः कण्ड्वादीनां च
वातादिलिङ्गानां दर्शनात् सास्त्रिपातिक एवायं; तथा हि
भोजः—“सस्त्रिपातेन पिडिका मुखैर्बहुभिरावृता । पाणि-
पादतले सन्धौ ग्रीवायामूर्ध्वजत्रुषु ॥ जायते हि विशेषेण

१ ‘अन्तनिम्नमध्योन्नतत्वेन’ इति पा० । २ ‘विज्ञेयः कफ-
पैत्तिकः’ इति ता. ।

व्याधिं वल्मीकमादिशेत्” इति । तथाऽन्यत्राप्युक्तं—‘ग्रीवां-
सकक्षे करपाद्देशे सन्धौ गले वा त्रिभिरेव दोषैः । ग्रन्थिः
स वल्मीकवदक्रियाणां जातः क्रमेणैव गतः प्रवृद्धिम् ॥ मुखै-
रनेकैः स्रुतितोदवद्भिर्विसर्पवत् सर्पति चोन्नताग्रैः । वल्मी-
कमाहुर्भिषजो विकारं निष्प्रत्यनीकं चिरजं विशेषात्”
इति ॥ ९ ॥ १० ॥

पञ्चपुष्करवन्मध्ये पिडकाभिः समाचिताम् ॥
इन्द्रवृद्धां तु तां विद्याद्वातपित्तोत्थितां भिषक् ॥११॥
मण्डलं वृत्तमुत्सन्नं सरक्तं पिडकाचितम् ।
रुजाकरीं गर्दभिकां तां विद्याद्वातपित्तजाम् ॥

नि० सं०-पद्मेत्यादि । पद्मपुष्करं पद्मकर्णिका । गयी
लत्र गर्दभिकां पठति; यथा—“मण्डलं वृत्तमुत्सन्नां सरक्तां
पिडकाचिताम् । रुजाकरीं गर्दभिकां तां विद्याद्वातपित्तजाम्”
॥ ११—१८ ॥

न्या० च०-महापुष्करवन्मध्ये इति पुष्करं वराटकम् ।
इन्द्रविद्धा वातपित्तजा, गर्दभिकाऽपि; सा पठ्यते, सर्वेषु
समानतत्रेषु दृश्यते इति ॥ ११ ॥

कैर्णौ परि समन्ताद्वा पृष्ठे वा पिडकोग्ररुक् ॥
शात्कृक्वत्पनसिकां तां विद्याच्छ्लेष्मवातजाम् ॥१२॥

न्या० च०-कर्णस्याभ्यन्तरे देशे जाता वातकफात्मिका ।
समन्तत इति वचनात् कर्णाद्बहिर्पीति ध्याचक्षते, तत्र, सर्वेषु
पादेषु बहिरिति अप्राप्तेः । न च समानतत्रेषु बहिरिति
लभ्यते । तथाहि भोजः—“कफवातौ प्रकुपितौ मांस-
माश्रित्य कर्णयोः । समन्ततः परिस्तब्धां कुरुतः पिडकां
स्थिराम् ॥ विषमां दाहसंयुक्तां विद्यात् पनसिकां तु ताम्”
इति । भोजेऽस्यां वातकफजायां दाहः पठितः, स हि विकृति-
विषमसमवायारम्भादधिष्ठानप्रभावाद्वाऽवगन्तव्यः ॥ १२ ॥

हनुसन्धौ समुद्भूतं शोफमल्पदजं स्थिरम् ॥
पाषाणगर्दभं विद्याद्वालासपवनात्मकम् ॥ १३ ॥

न्या० च०-हनुसन्धिसमुद्भूतमित्यादिना पाषाणगर्दभः ।
स्थिरकठिनपाषाणवत् कठिन्येन पाषाणगर्दभः ॥ १३ ॥

विसर्पवत् सर्पति यो दाहज्वरकरस्तनुः ॥
अपाकः श्वयथुः पित्तात् स ज्ञेयो जालगर्दभः ॥१४॥

न्या० च०-विसर्पवत् सर्पति य इत्यादिना जालगर्दभः ।
अपाकवान् ईषत्पाकवान्, ईषदर्थे नञ्; पित्तकृतत्वेनात्यर्थं
पाकाभावस्यायुक्तत्वादल्पपाक इत्यङ्गीक्रियते । प्रतनुस्तो-
कपाकपिडिकाजालाभस्वाज् जालगर्दभः । पित्तादित्युद्भूत-

१ ‘पद्मकर्णवन्मध्ये’ इति पा० । २ ‘विपुलोत्सन्नां’ इति पा० ।
३ ‘कर्णस्याभ्यन्तरे जातां पिडकामुत्सवेदनाम् । स्थिरां पनसिकां
तां तु विद्याद्वातकफोत्थिताम्’ इति ता. । ४ ‘पाषाणगर्दभमिति
मूयात्तत् कफपित्ततः’ इति ता. । ५ ‘यः शोफस्तनुरपाकवान् ।
दाहज्वरकरः पित्तात्’ इति ता. ।

पित्तात्, पित्तोक्तैस्त्रिभिरेव दोषैरन्यत्र पठ्यते । तथाहि भोजः—“पित्तोक्तैस्त्रयो दोषा जनयन्ति त्वगाश्रिताः । इथावरक्ततनुशोधप्रपाकं बहुषेदनम् ॥ विसर्पिणं सदाहं च नृणाञ्ज्वरसमन्वितम् । विसर्पमाहुस्तं व्याधिमपरे जाल-गर्दभम्” इति ॥ १४ ॥

पिट्टिकामुत्तमाङ्गस्थां वृत्तामुग्ररुजाञ्ज्वराम् ॥
सर्वात्मकां सर्वलिङ्गां जानीयादिरिवेष्टिकाम् ॥१५॥

न्या० च०—पिट्टिकामुत्तमाङ्गस्थामित्यादिना इरिवेष्टिका । सा च सर्वजा सर्वदोषारब्धेत्यर्थः । सर्वेषां वातादिदोषाणां स्वभावकार्याणां लिङ्गदर्शनं सन्निपातेन प्रकृतिसमवायारब्धत्वात्समन्वन्ते । इयं सर्वेष्वेव पाठेषु पठ्यते, न तु समान-तन्त्रेष्विति पूर्वव्याख्यातारो मन्वन्ते ॥ १५ ॥

बाहुपार्श्वीसकक्षासु कृष्णस्फोटां सवेदनाम् ॥
पित्तप्रकोपसंभूतां कक्षामिति विनिर्दिशेत् ॥ १६ ॥

न्या० च०—बाहुपार्श्वसकक्षेत्यादिना कक्षा ॥ १६ ॥
एकामेवंविधां दृष्ट्वा पिट्टिकां स्फोटसन्निभाम् ॥
त्वग्गतां पित्तकोपेन गन्धनामां प्रचक्षते ॥ १७ ॥

न्या० च०—एकामेतादृशीं कक्षानिर्दिष्टस्फोटसदृशीं गन्धनामां वदन्ति ॥ १७ ॥

अग्निदग्धनिभाः स्फोटाः सञ्ज्वराः पित्तरक्ततः ॥
क्वचित् सर्वत्र वा देहे स्मृता विस्फोटका इति ॥१८॥

न्या० च०—अग्निदग्धनिभाः स्फोटा इत्यादिना विस्फोटकाः । अन्यैः पुनरग्नी विसर्पमेदस्वादेषां न पठ्यन्ते । अत एवान्यतन्त्रैर्विसर्पमेदस्वादेषां दोषमेदेन लक्षणं पठ्यते । क्षुद्ररोगपाठे तु द्रोषभेदोऽत्र न युज्यते । अत्रार्थे भोजः “पित्तं रक्तं च कुपितं वातेनातुगतं त्वषि । अग्नि-दग्धनिभान् स्फोटान् कुस्ते सर्वदेहगान् ॥ सञ्ज्वरान् सपरी-दाहान् विषाद्विस्फोटकांस्तु तान्” इति ॥ १८ ॥

कक्षाभागेषु ये स्फोटा जायन्ते मांसदाह (२) णाः ॥
अन्तर्दाहञ्ज्वरकरा दीप्तपावकसन्निभाः ॥ १९ ॥
सप्ताह्वाद्वा दशाह्वाद्वा पक्षाद्वा घ्नन्ति मानवम् ॥
तामग्निरोहिणीं विद्यादसाध्यां सन्निपाततः ॥ २० ॥

नि० सं०—कक्षाभागेष्वित्यादि । असाध्यामिति अत एवा-स्याश्रिकित्सितेषु न चिकित्साभिधानम् । ‘मांसदारणा’ इत्यपि पाठः । तथाहि तन्त्रान्तरम्,—“पित्तोक्तैः नृणां दोषाः प्रदीप्ताहारसन्निभान् । कक्षाभागेषु कुर्वन्ति तीव्रदाहरुजाञ्ज्व-रान् ॥ मांसदाहदारणान् स्फोटान् ये हन्युरनुपकमात् । पक्षाद-शाहार्वाग्रा सा ज्ञेया वह्निरोहिणी—” इति । तत्र वाताधिकैः सप्ताहात्, पित्ताधिकैर्दशाहात्, कफाधिकैः पक्षात् ॥१९॥२०॥

न्या० च०—कक्षाभागेषु ये स्फोटा इत्यादिना अग्नि-रोहिणी । असाध्यामिति अत एवास्याश्रिकित्सितेषु न चिकि-त्साभिधानम् ॥ १९ ॥ २० ॥

नखमांसमधिष्ठाय पित्तं वातश्च वेदनाम् ॥
करोति दाहपाकौ च तं व्याधिं चिप्पमादिशेत् ॥२१॥
तदेवाक्षतरोगाख्यं तथोपनखमित्यपि ॥
अभिघातात् प्रदुष्टो यो नखो रूक्षोऽसितः खरः २२
भवेत्तं कुनखं विद्यात् कुलीनमिति संज्ञितम् ॥

नि० सं०—नखेत्यादि । चिप्पमिति तन्त्रान्तरेऽङ्गुलीवेष्टक-मिति प्रसिद्धम् ॥ २० ॥ २२ ॥—

न्या० च०—नखमांसमधिष्ठायेत्यादिना चिप्पं; चरके तु अक्षतनाम्नाऽयं विकारः । तथाहि चरकः—“रोगोऽक्षत-श्रमनखान्तरे स्थान्मांसाखदूषी भृशदाहपाकः” (च. वि. अ. १२) इति । अन्ये तु “तदेवाक्षतरोगाख्यं तथोपन-खमित्यपि” इति ग्रन्थमपीयते ॥ २१ ॥ २२ ॥—

गम्भीरामल्पसंरम्भां सवर्णामुपरिस्थिताम् ॥ २३ ॥
कफादन्तःप्रपाकां तां विद्यादनुशयीं भिषैक ॥

नि० सं०—गम्भीरामित्यादि । अन्तःपाकेन गम्भीराम् । अल्पसंरम्भाम् अल्पशोथाम् । उपरिस्थितां मस्तके स्थिताम् ॥ २३ ॥—

न्या० च०—गम्भीरामल्पसंरम्भामित्यादिना अनुशयी । उपरि मूर्धनि । संरम्भः शोथः । अन्तःपाकेन गम्भीरा ॥ २३ ॥—

विदारीकन्दवद्धृत्तां कक्षावङ्गणसन्धिषु ॥ २४ ॥
रक्तां विदारिकां विद्यात् सर्वजां सर्वलक्षणाम् ॥

नि० सं०—विदारीकन्दवदित्यादि । वङ्गणसन्धिः गण्डकः । रक्तां लोहिताम् । सर्वजां सन्निपातजां; परं तथाऽपि साध्या, न हि सर्व एव सन्निपातजा व्याधयोऽसाध्याः । सर्वलक्षणां दोषसमुदायलक्षणां, न तु प्रत्येकदोषलक्षणां, दोषेभ्यो दोष-समुदायस्यान्यत्वात्, चूर्णहरिद्रासंयोगस्येव । अन्ये तु “सर्वेभ्यो वातपित्तकफेभ्यः पृथक् द्विशक्तिशो वा जायत इति सर्वजा इत्यस्याः साप्तविध्यं दोषलिङ्गैः सूक्ष्ममतिनाऽनुक्तमन्यू-ह्यम्” इत्याचक्षते; तत्रेच्छति गयी “येन क्षुद्ररोगसामान्य-न्यायेनास्याः साप्तविध्यं न प्रपद्यते, न हि क्षुद्ररोगेषु कोऽपि व्याधिः पठितो यः प्रत्येकदिदोषजः, अपि च यदाचार्यस्य साप्तविध्यमभिप्रेतं स्यात्तदा ‘दोषैः साप्तविधा तु सा’ इति पाठं कुर्यात्; तन्त्रान्तरे चैयं वातकफान्विता पठिता, तस्माद्वातक-फाधिक्येन हीनपित्ततया अस्या उरपत्तिर्ज्ञेया” इति ॥२४॥—

न्या० च०—विदारीकन्दवद्धृत्तामित्यादिना विदारी । सर्वजा सर्वलक्षणेति अत्र वाक्यार्थे पूर्वव्याख्यातारो विव-

१ ‘देहिनाम्’ इति ता. । २ ‘तदेवाक्षतरदोषैः कुनखं परुषं खरम्’ इति ता. । ३ ‘पादस्थानुशयीं तां तु विद्यादन्तःप्रपा-किनीम्’ इति ता. । ४ ‘विदारिकामिति वदेत् सरुजां सर्वलक्ष-णाम्’ इति ता. । ‘विदारीकन्दवद्धृत्ता कक्षावङ्गणसन्धिषु । रक्ता विदारिका ज्ञेया सर्वजा सर्वलक्षणा’ इति गयदाससंमतः पाठः ।

दन्ते । तत्राहुरेके—असर्वजा असर्वलक्षणेत्युभयत्रापि नजः प्रश्लेषः; अन्ये तु पुनः असर्वजा सर्वलक्षणेति पूर्वपदे नज-मिच्छन्ति प्रश्लिष्टं न पुनरुत्तरपदे; तथोत्तरपदे एवापरे नजः प्रश्लेषं प्रजानन्ते न पूर्वपदे इति; अत्राप्यपक्षपातिनो हि नोऽयं वाक्यार्थः—सर्वजेति सर्वैः सन्निपातितैर्भवति; असर्वलक्षणेत्यत्रापि सन्निपातलक्षणरहितेत्यर्थः । तेन प्रत्येकदोषद्वन्द्वजत्वेन षड्विधा, सान्निपातिकी न भवतीति समुदायार्थः । अत्र पक्षेऽसंदेहार्थमाचार्येण 'षड्विधा अेक-दोषजा' इति पठितं स्यात् । असर्वजा सर्वलक्षणेत्यत्रापि पक्षे सर्वदोषैर्न जायते अथ सर्वदोषलिङ्गान्वितेति वदतां लिङ्गिनमन्तरेणापि लिङ्गसद्भावमङ्गीकुर्वतां लिङ्गमनिश्चायकं स्यात् । तत्र स्वदोषघटपेक्षिणी चिकित्सैव न स्यात्, दोष-लिङ्गस्यैव..... । अथ सर्वाणि च तानि लक्षणानि तान्य-विद्यमानानि यस्यामिति सन्निपातजाऽप्यसंपूर्णलक्षणेत्यर्थः, तदा सर्वत्रास्य न्यायस्य सामान्यात् असर्वलक्षणेति न च वक्तव्यं भवेत्, तदुक्तं "दोषे विबद्धे नष्टेऽग्नौ सर्वसंपूर्ण-लक्षणः" (च. वि. अ. ३) इति । हेत्वनुरूपकोपबलेन हि सर्वत्र सर्वाधाल्पसर्वलक्षणोद्वय इति विशेषणमनर्थकं स्यात् । तदेवं सर्वजा सर्वलक्षणा इति उभयत्राप्यनजेव पक्षः । अत्रापि त्रिदोषजत्वेनासाध्यत्वेन विदार्याः क्षुद्ररोग-चिकित्साप्रणयनमनर्थकं स्यात् । न सन्निपातमात्रजा किं तर्हि व्यस्तसमस्तद्वन्द्वजत्वेन ससविधा सर्वलक्षणेत्यत्रा-पीयमेव व्याख्यानपक्षः । स चार्थः क्षुद्ररोगस्य सामान्य-न्यायेन नोपपद्यते । न हि क्षुद्ररोगेषु कोऽपि व्याधिः पठितः प्रत्येकादिदोषजः । अपि च यद्ययमभिप्राय आचार्यस्य स्यात् तदाऽसंदेहार्थं 'दोषैः ससविधा तु सा' इति पठितं स्यात् । तस्मात् सान्निपातजैवेयं, न चासाध्या; न हि सर्व एव सन्नि-पातजो व्याधिरसाध्यः, यतो न सर्वेषामेव दोषाणां तुल्यं बलं, यथाहेतुबलमेव हि दोषबलाबलं; यदुक्तं—“हेतु-भिर्बहुभिर्जातो बलिभिर्बहुलक्षणः” (च. वि. अ. ३) इति, तथा “संततज्वर एवान्यः स्वरूपदुर्बलकारणः” (च. वि. अ. ३) इति । सन्निपातजा सर्वलक्षणोपेतैत्यपि विशेषणमर्थवत्; येन न सर्वत्र सर्वजे विकृतिविषमसमवाया-रब्धं प्रत्येकदोषजेष्वपठितमेव लिङ्गं भवति, किं तर्हि समु-दायिभ्योऽन्यत्वात् समुदायस्य चूर्णहरिद्रासंयोग इवान्या-न्यपि, अत एव विकृतिविषमसमवायारब्धस्य सन्निपातस्या-वश्यमेव लक्षणानि पठ्यन्ते, प्रत्येकदोषलिङ्गेभ्योऽन्यत्वा-देव तेषां सन्निपातलिङ्गानाम्; एवं चिकित्साऽपि पृथगेव पठ्यते, तत एव हेतोरन्यत्वादोषदूष्यस्वभावस्य व्यथेः । चरके तु कफघातजैव विदारी पठिता; तदुक्तं—“ज्वरान्विता वङ्गणकक्षजा या वर्तिर्निरतिः कठिनायता च । विदारिका स्यात् कफमाहताभ्याम्” (च. वि. अ. १२) इति । तत्रापि ज्वराभिवृतेति वचनेन पित्तमप्यनुमीयते । यदुक्तं— “ऊष्मा पित्ताहते नास्ति ज्वरसं नास्त्युष्मणा विना” (वा.

चि. अ. १) इति । चरकेऽपि पित्तवचनाद्विदारिका स्वल्प-पित्तादेव, स्वतन्त्रे परतन्त्रेऽपि सर्वजैवावगम्यते, विदारीचि-कित्सिते च पित्तकफहरविमलापनाद्युक्तेः । 'विदारीमिति तां विद्यात् सर्वजां सर्वलक्षणाम्' इति पाठान्तरे नास्ति कोऽपि विवादः ॥ २४ ॥—

प्राप्य मांससिरास्त्रायु श्लेष्मा मेदस्तथाऽनिलः ॥२५॥
ग्रन्थि कुर्वन्ति भिन्नोऽसौ मधुसर्पिवैसानिभम् ॥
सर्वत्यास्रावमत्यर्थं तत्र वृद्धिं गतौऽनिलः ॥ २६ ॥
मांसं विशोष्य ग्रथितां शर्करां जनयेत् पुनः ॥
दुर्गन्धं क्लिन्नमत्यर्थं नानावर्णं ततः सिराः ॥ २७ ॥
स्रवन्ति सहसा रक्तं तद्विद्याच्छर्कराबुद्धम् ॥

नि० सं०—प्राप्येत्यादि । इयं शर्करासंप्राप्तिरुक्ता, सा च शर्करा हेतुः शर्कराबुद्धस्य । काठिन्यादेव शर्करासादृश्येन शर्करा । अलग्नाधोच्छ्रयाभ्यामर्बुद्धम् । नानावर्णं मधुघृतवसा-सन्निभम् । तत इत्यादि ततः शर्करायाः सिरा रक्तं स्रवन्ती-त्यर्थः । केचित् शर्करा शर्कराबुद्धं चेति व्याधिद्वयं वदन्ति; तत्रेच्छति गर्गी, संख्यातिरेकाच्छर्करायाः पृथक्त्वेनोक्त-दर्शनाच्च ॥ २५—२७ ॥—

न्या० च०—प्राप्य मांसेत्यादिना शर्कराबुद्धम् । तत्र शर्क-रायां कफानिलौ दोषौ, मांससिरास्त्रायुमेदांसि तु दूष्याणि, मधुघृतवसासदृशः स्रावः । धातुक्षयेण वृद्धिगतोऽनिलो मांसं विशोष्य ग्रथितां कठिनां शर्करां करोति; काठिन्यादेव शर्करासादृश्येन शर्करा, अवगाढोच्छ्रयाभ्यामर्बुद्धम् । तत इति शर्करायाः सिरा रक्तं स्रवन्ति । नानावर्णं मधुघृतवसा-सन्निभमेव, प्रकान्तत्वात्; तत्रान्तरेऽप्येवमेवोक्तत्वात् । तथाहि भोजः—“वायुः श्लेष्माणमादाय मेदःत्रायुसिरा-गतः । करोति विषमं ग्रन्थिं ज्वरदाहसमन्वितम् ॥ अवगाढं सुकठिनमर्बुद्धं तं विदुर्बुधाः । तदेव भिन्नं दुर्गन्धं घृतमेदोपमं सिराः ॥ स्रवन्ति स्रावमनिशं तदा तं शर्कराबुद्धम्” इति । केचित् शर्करा अर्बुद्धं चेति व्याधिद्वयमाचक्षते । तत्र, संख्यातिरेकात्, शर्करायाः पृथक्त्वेनानुक्तेः, अदर्शनाच्च ॥ २५—२७ ॥—

पामाविचर्च्यौ कुष्ठेषु रक्तसा च प्रकीर्तिता ॥ २८ ॥

नि० सं०—पामेत्यादि । कुष्ठेष्विति कुष्ठनिदाने इत्यर्थः ॥ २८ ॥

परिक्रमणशीलस्य चायुरत्यर्थरूक्षयोः ॥

पादयोः कुरुते दारीं सरुजां तलसंश्रितः ॥ २९ ॥

नि० सं०—परीत्यादि । परिक्रमणशीलस्य सर्वतो भ्रमण-स्वभावस्य । दारीमिति विपादिका; 'विश्रावाकु' इति लोके ॥ २९ ॥

न्या० च०—परिभ्रमणशीलस्येत्यादिना पाददारी । परि-भ्रमणशीलस्य सर्वतो भ्रमणशीलस्य । अन्ये तु विचर्चिकैव

१ 'करोति' ता. । २ 'गतः पुनः' इति ता. । ३ 'जनय-त्यतः' इति ता. ।

स्थानभेदेन पाददारीत्युच्यते विपादिकेति च । तस्याः कुष्ठ-
त्वेन सर्वदोषजत्वं सक्रिमित्वं चेति । पामारकसे तु कुष्ठ-
निर्दिष्टे क्षुद्ररोगेऽपीति वाक्यशेषः; तेन पुनर्नोच्यते, पुनरु-
क्तिभयादेव ॥ २५ ॥

शर्करोन्मथिते पादे क्षते वा कण्टकादिभिः ॥
मेदोरक्तानुगैश्चैव दोषैर्वा जायते नृणाम् ॥ ३० ॥
सकीलकठिनो ग्रन्थिर्निम्नमध्योन्नतोऽपि वा ॥
कोलमात्रः सरकृ स्नावी जायते कदरस्तु सः ॥ ३१ ॥

नि० सं०-शर्करेत्यादि । शर्करा घटकर्परखण्डादयः,
ताभिहन्मथिते पीडिते । कीलेन सदृशं सकीलमित्यव्ययीभावः,
सकीलं चासौ कठिनश्च सकीलकठिनः । 'हस्तयोरपि' इति
भोजः ॥ ३० ॥ ३१ ॥

न्या० च०-शर्कराबदरस्तु शर्करोन्मथिते पादे इत्यादिना ।
कोलवदिति बदरवत् । भोजाभिप्रायेण हस्तयोरपीच्छन्ति ।
तथाहि भोजः—“हस्तयोः पादयोश्चापि गम्भीरानुगतं
खरम् । मांसकीलं जनयतः कुपितौ कफमारुतौ ॥ सशत्य-
मपि तं देशं मन्वते तेन पीडितः । शर्कराबदरं केचिन्मन्य-
न्तेऽन्ये च कण्टकम्” इति ॥ ३० ॥ ३१ ॥

क्लिन्नाङ्गुल्यन्तरौ पादौ कण्डूदाहरगन्धितौ ॥
दुष्टकर्मसंस्पर्शादलसं तं विनिर्दिशेत् ॥ ३२ ॥

नि० सं०-क्लिन्नेत्यादि । अयं कफेन सशोणितेन ॥ ३२ ॥

न्या० च०-क्लिन्नाङ्गुल्यन्तरौ पादावित्यादिना अलसकः ।
अयं कफेन सशोणितेन; तत्र कण्डूः कफस्य, शोणितस्य
दाहरजे ॥ ३२ ॥

रोमकूपानुगं पित्तं वातेन सह मूर्च्छितम् ॥
प्रच्यावयति रोमाणि ततः श्लेष्मा सशोणितः ॥ ३३ ॥
रुणद्धि रोमकूपांस्तु ततोऽन्येषामसंभवः ॥
तदिन्द्रजुसं खालित्यं रुज्येति च विभाव्यते ॥ ३४ ॥

नि० सं०-रोमकूपानुगमित्यादि । खालित्यं पुंसांमेव न तु
योषिताम् । तथाच विदेहः—“अत्यन्तसुकुमाराङ्गो रजो
दुष्टं स्रवन्ति च । अव्यायामरता यस्मात्तस्मात् खलितिः
श्रियाः” इति ॥ ३३ ॥ ३४ ॥

न्या० च०-रोमकूपानुगं पित्तमित्यादिना इन्द्रजुसं;
खालित्यं रुज्येति च तस्यैव संज्ञान्तरम् । तत्र खालित्यं पुंसा-
मेव, न तु योषितां; तथाहि विदेहः—“अत्यन्तसुकुमा-
राङ्गो रजो दुष्टं स्रवन्ति च । अव्यापाररता यस्मात्तस्मात्
खलितिः श्रियाः” इति । अस्यायमभिप्रायः—अव्यापारेण
वातपित्ते न प्रकुप्येते, ततो न लोमप्रच्यवः; रजो विमुक्तया
च स्रोतोवरोधाभावाच्चयुतानामपि पुनर्विरोह इति । इन्द्र-
जुसे भोजः—“पित्तं सिरसि संदुष्टं लोमकूपानुगं यदा ।

तदा रोमाणि शीर्यन्ते तत्र श्लेष्मानिलौ श्रितौ ॥ ...तदिन्द्र-
जुसमित्याहुः खलीं रूपां च केचन” इति ॥ ३३ ॥ ३४ ॥

दारुणा कण्डुरा रूक्षा केशभूमिः प्रपाठ्यते ॥

कफवातप्रकोपेण विद्याहारणकं तु तम् ॥ ३५ ॥

नि० सं०-दारुणेत्यादि । दारुणा कठिना । कण्डुरा कण्डू-
युक्ता । प्रपाठ्यते प्रकर्षेण पाठ्यते । पित्तरुधिरयोरप्यनुबन्धो
हेयः, विदेहवचनात् । दारुणकं 'पहो' इति लोके ॥ ३५ ॥

न्या० च०-दारुणा कण्डुरेत्यादिना दारुणकम् । तस्य
कफवातजस्यापि रक्तपित्ताभ्यामनुबन्धो विदेहवचनादेव
हेयः । तथाहि विदेहः—“यदभ्रपटलाभासभ्रजस्कं शिर-
स्त्वचि । पारुष्यं जायते जन्तोस्तस्य रूपं विशेषतः ॥ तोदैः
समन्वितं वातात्, सकण्डूगौरवं कफात् । सपिपासं सदा-
हार्तिरागं पित्तात्तथाऽसृजः” इति । तत्रापि सदाहं पित्तात्,
सार्तिरागं रक्तात्, आर्तिर्हि शोणिताद् भवति । तदुक्तं
चरके—“रक्तं हि व्यम्लतां याति तच्च नास्ति न चास्ति
रुक्” (च. वि. अ. ५) इति । अत्र तु रक्तस्य पित्तस्य
लिङ्गमनिर्दिष्टमवस्थायां द्रष्टव्यम् ॥ ३५ ॥

अरुंषि बहुवक्त्राणि बहुक्लेदीनि मूर्धनि ॥

कफासृक्कृमिकोपेनै नृणां विद्यादरुंषिकाम् ॥ ३६ ॥

नि० सं०-अरुंषीत्यादि । अरुंषि त्रणान् ॥ ३६ ॥

न्या० च०-अरुंषि बहुवक्त्राणीत्यादिना अरुंषिका ॥ ३६ ॥

क्रोधशोकश्रमकृतः शरीरोष्मा शिरोगतः ॥

पित्तं च केशान् पचति पलितं तेन जायते ॥ ३७ ॥

नि० सं०-क्रोधेत्यादि । क्रोधादिकृतेन शरीरोष्मणा
शिरोगतेन वैकृतं, पित्तेन पुनः प्राकृतं पलितम्; अन्यथा
पित्तोष्मणोरभेदात् पुनरुक्तिदोषः स्यात्; पञ्जिकाकारस्तु
“शरीरोष्मा पावकः, पित्तं तदाश्रयः, एतौ पित्तपावकावेकी-
भूय केशान् पचतः; एतेन केवलोष्मकृतस्य वैकृतस्यादोषज-
प्रसङ्गे निराकृतः” इति मन्यते ॥ ३७ ॥

न्या० च०-क्रोधायासेत्यादिना पलितम् । अत्र शरी-
रोष्मा पित्तं चेति द्विकर्तृसमुच्चय इति केचित्; तदसम्भ्यक्,
भेदो हि-वैकृतस्य पलितस्य पाचकपित्तोष्मकृतत्वात्,
स्वाभाविकस्य प्राकृतपित्तकृतत्वात्; ननु तथा सति पलितस्या-
दोषजप्रसंगः? न, ऊष्मणः पित्तधर्मत्वात्...तद्यथा-
वैकृतः पित्तकृतः, समदोषप्रकृतिषु स्वाभाविकः; तस्मात्
समुच्चितद्विकर्तृत्वं नानेनोच्यते । पित्तप्रकृतिजं स्वाभावि-
कमेव, प्रकृतेरल्पदोषत्वेनाविकारित्वादित्यनेकशो व्याख्या-
तमेव ॥ ३७ ॥

दाहज्वररुजावन्तस्ताम्राः स्फोटाः सपीतकाः ॥

गात्रेषु वदने चान्तर्विक्षेयास्ता मसूरिकाः ॥ ३८ ॥

१ 'प्रपुष्यते पुटपुटायते' इति पा० । २ 'औषहा' इति-पा० ।

३ 'कफासृक्कृमिकोपेन' इति ता. । ४ 'सवेदनाः' इति ता. ।

१ 'ग्रन्थिः की(को)लवदुस्तत्रो जायते कदरं ततः' इति ता. ।

नि० सं०-दाहेत्यादि । ताम्रत्वेन शोणितानुबन्धोऽप्येषां; तथाहि तन्त्रान्तरं-“पित्तं शोणितसंसृष्टं यदा दूषयति त्वचम् । तदा करोति पिडकाः सर्वगात्रेषु देहिनः ॥ मसूरिसुद्रमाषाणां तुल्याः कोलोपमा अपि । मसूरिकास्तु विज्ञेयाः पिडका रक्तपित्तजाः”-इति । एतासां ‘शीतलिका’ इति लोकाश्रया संज्ञा ॥ ३८ ॥

न्या० च०-दाहज्वररुजावन्त इत्यादिना मसूरिकाः । ताम्रत्वससृजत्वेन शोणितानुबन्धोऽप्येषाम् ॥ तथाहि तन्त्रान्तरं-“पित्तं शोणितसंसृष्टं यदा दूषयति त्वचम् । तदा करोति पिडिकां सर्वगात्रेषु देहिनाम् ॥ मसूरिसुद्रमाषाणां तुल्याः कोलोपमा अपि । मसूरिकास्तु विज्ञेयाः पिडिकाः पित्तरक्तजाः” इति ॥ ३८ ॥

शाल्मलीकण्टकप्रख्याः कफमारुतशोणितैः ॥ जायन्ते पिडका यूनां वक्त्रे यां मुखदूषिकाः ॥ ३९ ॥

नि० सं०-शाल्मलीत्यादि । शाल्मलीकण्टकप्रख्याः शाल्मलीकण्टकसदृशाः । यूनां तरुणानाम् ॥ ३९ ॥

न्या० च०-शाल्मलीकण्टकाकारा इत्यादिना युवानपिडिकाः । यूनामाननं युवाननं, तस्य पिडिका युवानपिडिकाः । पृषोदरादेराकृतिगणत्वादेकस्य नकारस्य लोपः । मुखे पचन्ते अत एव मुखदूषिका इति ॥ ३९ ॥

कण्टकैराचितं वृत्तं कण्डूभत् पाण्डुमण्डलम् ॥ पद्मिनीकण्टकप्रख्यैस्तदाख्यं कफवातजम् ॥ ४० ॥

नि० सं०-कण्टकैरित्यादि । पद्मिनीकण्टकप्रख्यैः पद्मिनीकण्टकसदृशैः । आचितं व्यासम् । तदाख्यं पद्मिनीकण्टकाख्यम् ॥ ४० ॥

न्या० च०-कण्टकैराचितमित्यादिना पद्मिनीकण्टकम् । पद्मिनीकण्टकवदाख्या यस्य तत् पद्मिनीकण्टकाख्यम् ॥ ४० ॥

नीरुजं सममुत्सन्नं मण्डलं कफरक्तजम् ॥ सहजं रक्तमीषश्च श्लक्ष्णं जतुमणिं विदुः ॥ ४१ ॥

नि० सं०-नीरुजमित्यादि । समं सूक्ष्मम् । उत्सन्नमुजतम् । सहजं जन्मबलप्रवृत्तम् । श्लक्ष्णमकर्कशम् । जतुमणिः ‘जडुल’ इति लोकाश्रया तत्संज्ञा ॥ ४१ ॥

न्या० च०-सममुत्सन्नमरुजमित्यादिना जतुमणिः । तस्य जडुल इति लोकाश्रया संज्ञा । एकेषामाचार्याणां मतेन तु लक्षणं स्त्रीपुरुषयोरङ्गभेदेन सुफलप्रदम् । सहजं जन्मबलप्रवृत्तमित्यर्थः । सममुत्सन्नमपि श्लक्ष्णं यतोऽवैषम्यकर्कशमित्यर्थः । तथा हि भोजः-“जडुलं सहजं रक्तश्लेष्मशोणितसंभवम् । श्लक्ष्णं च समुदीर्णं च विद्याजतु-

१ ‘युवानपिडिका यूनां विज्ञेया’ इति ता. । २ ‘विद्यान्मण्डलं पाण्डु कण्डुरम्’ इति ता. । ३ ‘लक्ष्म चैकेषां लक्ष्यो जतुमणीति सः’ इति ता. ।

मणिं भिषक्” इति । तथा वैतरणेऽपि “कृष्णः शुद्धो जतुमणिर्ज्ञेयो वातोत्तरैस्त्रिभिः । अरुजं स्वपरं रक्तं लक्ष्मेत्याहुर्भिषग्वराः” इति ॥ ४१ ॥

अवेदनं स्थिरं चैव यस्य गात्रेषु दृश्यते ॥ माषवत्कृष्णमुत्सन्नमनिलान्मषकं वदेत् ॥ ४२ ॥

नि० सं०-अवेदनमित्यादि । स्थिरं कठिनम् ॥ ४२ ॥

न्या० च०-माषशब्दात् “इवे प्रतिहृती” (पा. अ. ५।३।९६) इति कन्प्रत्ययः । पृषोदरादित्वान्माषशब्दाकारस्य ह्रस्वत्वम् । स्थिरं कठिनम् । अत्रापि कफवातमेदोभिरेव मषकमारभ्यते । तदुक्तं भोजे-“वातेरिते त्वन्वि यदा प्रवृद्धे कफमेदसी । श्लक्ष्णं सृदु सवर्णं च कुरुतो मषकं वदेत्” इति । अत्रापि श्लक्ष्णता वायोर्लभ्यत एव ॥ ४२ ॥

कृष्णानि तिलमात्राणि नीरुजानि समानि च ॥ वातपित्तकफोच्छोषात्तान् विद्यात्तिलकालकान् ४३

नि० सं०-कृष्णानीत्यादि । वातपित्तकफोच्छोषादिति वातपित्ताभ्यां कफस्य शोषादित्यर्थः । अन्ये तु “वातपित्तासृगुच्छोषात्” इति पठन्ति, व्याख्यानयन्ति च-वातपित्ताभ्यां रक्तस्य शोषादित्यर्थः; अत एव तिलकालके कार्ण्यम् । ‘वातपित्तकफोद्रेकात्’ इति क्वचित् पाठः, तस्मिन् पाठे कफोद्रेकलक्षणं तिलकालके नास्ति ॥ ४३ ॥

न्या० च०-कृष्णानि तिलमात्राणीत्यादिना तिलकालकः । ‘वातपित्तकफोच्छोषात्’ इति केचित् पठन्ति; अन्ये तु ‘वातपित्तासृगुच्छोषात्’ इति पठन्ति । अत्र वातपित्ताभ्यां रक्तशोषः; तथाहि चरकः-“यस्य पित्तं प्रकुपितं शोणितं प्राप्य शुष्यति । तिलकाः पिष्टुवो व्यङ्गा नीलिका चास्य जायते” (च. सू. अ. १८) इति । अन्ये तु ‘वातपित्तकफोद्रेकात्’ इति पठन्ति । तथा हि तन्त्रान्तरं-“मारुतः पित्तमादाय कफरक्तसमाश्रितः । करोति तिलमात्राणि त्वन्वि ते तिलकालकाः” इति । अनेनापि तन्त्रान्तरार्थेनायमेव पाठः । वातपित्तकफोच्छोषादिति वातपित्ताश्रितयोः कफपित्तयोरुच्छोष एव यतो भवति; अत एव तिलकालके पित्तोत्पत्तेः (?) तथाहि कफोद्रेकस्य लक्षणं किमत्र भविष्यति ॥ ४३ ॥

मण्डलं महदल्पं वा श्यामं वा यदि वा सितम् ॥ सहजं नीरुजं गात्रे न्यच्छमित्यभिधीयते ॥ ४४ ॥

नि० सं०-मण्डलमित्यादि । सहजं जन्मबलप्रवृत्तम् । न्यच्छं लोका लञ्जनमिति वदन्ति; पित्तरक्तान्वितो वायुरस्य कारणम् ॥ ४४ ॥

न्या० च०-महद्वा यदि वा स्वल्पमित्यादिना न्यच्छः । ‘सहजं मण्डलं’ इति केचिदधीयते । तेषां मते जन्मबलप्रवृत्तं न्यच्छम्, अत एव न्यच्छस्य पर्याये तैरुक्तं-

१ ‘वातपित्तकफोद्रेकात्’ इति पा० ।

क्रान्छनमिति । पित्तरक्तान्वितो वायुरस्य कारणं, श्यावान्वित-
स्त्राण्यच्छस्येति ॥ ४४ ॥

समुत्थाननिदानाभ्यां चर्मकीलं प्रकीर्तितम् ॥

नि० सं०-समुत्थानेत्यादि । समुत्थानं संप्राप्तिः, निदानं
हेतुलक्षणनिर्देशः । गयी तु समुत्थाननिदानाभ्यामित्यादि
चर्मकीलप्रतिपादकं वाक्यमेव न पठति ॥—

क्रोधायासप्रकुपितो वायुः पित्तेन संयुतः ॥ ४५ ॥

सहसा मुखमागत्य मण्डलं विसृजत्यतः ॥

नीरुजं तनुकं श्यावं मुखे व्यङ्गं तमादिशेत् ॥ ४६ ॥

कृष्णमेवंगुणं गात्रे मुखे वा नीलिकां विदुः ।

नि० सं०-क्रोधेत्यादि । “व्यङ्गमेव स्थानान्तरेण वर्णा-
न्तरेण च नीलिका” इत्यन्ये ॥ ४५ ॥ ४६ ॥—

न्या० च०-क्रोधायासप्रकुपितो वायुरित्यादिना व्यङ्गः ।
अस्यैव नीलिकेति लोके ख्यातिः । तत्र तन्त्रान्तरे “मारुतः
क्रोधहर्षाभ्यामूर्ध्वगो मुखमाश्रितः । पित्तेन सह संयुक्तः
करोति वदने त्वचि ॥ नीरुजं तनुकं श्यावं तं व्यङ्गमिति
निर्दिशेत् । कृष्णामेवंगुणं गात्रे नीलिकां तां विनिर्दिशेत्”
इति ॥ ४५ ॥ ४६ ॥—

मर्दनात् पीडनाच्चाति तथैवाप्यभिघाततः ॥

मेदूचर्म यदा वायुर्मजते सर्वतश्चरः ॥ ४७ ॥

तदा वातोपसृष्टं तु चर्म प्रतिनिवर्तते ॥

मणेरघस्तात् कोशश्च ग्रन्थिरूपेण लम्बते ॥ ४८ ॥

सवेदनः सदाहश्च पाकं च व्रजति क्वचित् ॥

मारुतागन्तुसंभूतां विद्यात्तां परिवर्तिकाम् ॥ ४९ ॥

सकण्डूः कठिना चापि सैव श्लेष्मसमुत्थिता ॥

नि० सं०-मर्दनादित्यादि । अतीति मर्दनपीडनाभ्यां
प्रत्येकं संबध्यते; सम्यकृतौ हि मर्दनपीडनौ वायुप्रशान्तिक-
रावेव भवतः । भजते आश्रयति । सर्वतश्चरो वायुर्व्यानः ।
चर्म प्रतिनिवर्तते इति मणिं विहाय सर्वतो व्याघुटतीत्यर्थः ।
कोशः चर्मकोशः । सैव परिवर्तिकेत्यर्थः ॥ ४७—४९ ॥—

न्या० च०-मर्दनादित्यादि । अस्यर्थमर्दनात् पीडनाद्वा
तथाऽभिघाताद्वा सर्वतश्चरो वायुर्व्यानो मेदूचर्म भजते;
अतीति पीडनमर्दनयोर्विशेषणं, तयोर्हि सम्यकृतयोर्वा-
योरेव प्रशमनत्वात्; अस्यर्थकरणात्तयोरभिघातात् कला-
याश्चर्मणो दूषकत्वात् । चर्मवातोपसृष्टत्वात् परिवर्तते ।
चर्म कोषचर्म । परिवर्तिकेति परिपूर्वाद्धृतेः ण्वुल् । सकण्डूः
कठिना चैव सैव श्लेष्मालुबन्धतः । तथाहि भोजे—“मणेरधो
मेदूचर्म व्यानस्तु परिवर्तयेत् । सशूलतोददाहाद्यैर्विशेष्या
परिवर्तिका ॥ श्लेष्मिकी कठिना सत्त्वा कण्डूमस्यल्पवेदना”
इति ॥ ४७—४९ ॥—

१ ‘परिवर्तिकेति तां विद्यात् सख्यां वातसंभवम्’ इति धा. ।

अल्पीयःखां यदा हर्षाद्दालां गच्छेत् स्त्रियं नरः ॥५०॥

हस्ताभिघातादथवा चर्मण्युद्धर्तिते बलात् ॥

मर्दनात्पीडनाद्वाऽपि शुक्रवेगविघाततः ॥ ५१ ॥

यस्यावपाच्यते चर्मं तां विद्यादवपाटिकाम् ॥

नि० सं०-अल्पीयःखामित्यादि । अल्पीयःखाम् अल्पतर-
योनिद्वाराम् । चर्मण्युद्धर्तिते उत्तानीभूय व्याघुटिते । यस्य चर्मं
मर्दनादिभिरवपाच्यते विदीर्यते तस्य तामवपाटिकां विद्यादित्यर्थः ।
चर्मं कर्तुं । उद्धर्तिते निश्चितमूर्ध्वं प्रवर्तते इत्यन्ये ॥५०॥५१॥—

न्या० च०-कन्या पुनरनातीवाऽल्पतरयोनिद्वारत्वादेवा-
ल्पीयःखेत्युच्यते । तत्र पक्षान्तरं हस्ताभिघातादथवा चर्मण्यु-
द्धर्तिते; उद्धर्तिते ऊर्ध्वं प्रवर्तिते । यस्यावपाच्यते ‘स्त्रियं’
इति शेषः; तेनावदीर्यते । इयं दोषैस्त्रिभिरप्यनुवर्तते ।
तथा हि भोजः—“मर्दनादभिघाताद्वा कन्यायोनिप्रपीडनात् ।
लक्ष्यते यदि मेदूचर्मं चर्मं दधैरिव क्षतम् ॥ अवपाटिकेति
तां विद्यात् पृथग्दोषैः समन्विताम् । वातात् सपरुषा
रुक्षा तथा निस्त्रोदकारिका ॥ पित्तात् सपीता रक्ताद्वा दाह-
तृष्णासमन्विता । श्लेष्मिकी कठिना स्रग्धा कण्डूमस्यल्प-
वेदना” इति ॥ ५० ॥ ५१ ॥—

वातोपसृष्टमेवं तु चर्मं संश्रयते मणिम् ॥ ५२ ॥

मणिश्चर्मोपनद्धस्तु मूत्रस्रोतो रुणद्धि च ॥

निरुद्धप्रकाशे तस्मिन्मन्दधारमवेदनम् ॥ ५३ ॥

मूत्रं प्रवर्तते जन्तोर्मणिर्न च विदीर्यते ॥

निरुद्धप्रकाशं विद्यादुरुद्धां चावपाटिकाम् ॥ ५४ ॥

नि० सं०-वातोपसृष्टमित्यादि । एवमिति मर्दनपीडनाभि-
घातादिनेत्यर्थः । संश्रयते स्मभ्रं श्रयते । दुरुद्धां चावपाटिका-
मिति अवपाटिकाऽपि दुरुद्धा निरुद्धप्रकाशाख्यां लभते
॥ ५२—५४ ॥

न्या० च०-वातोपसृष्टे मेदे इत्यादिना निरुद्धप्रकाशः ।
एवमित्यतिपीडनाभिघातादिना पूर्ववत् । संश्रयते स्मभ्रं
श्रयते । अवपाटिकैव च दुरुद्धा संकुचितत्वाच्चर्मणो निरुद्ध-
प्रकाशो भवति । मन्दधारमवेदनमन्तर्दोषावाधात् तस्मिन्
मन्दधारा प्रवर्तते, मणिश्च नातिविवृतो भवेत् । अत्रैव
भोजः—“मेदान्ते चर्मणि यदा मारुतः कुपितो भृशम् ।
द्वारं रुणद्धि च शनैः प्रकाशस्तु मुहुर्भवेत् ॥ मूत्रं मूत्रयते
कृच्छात् प्रकाशस्तु यदा भवेत् । वातोपसृष्टमेदूस्तु मणिर्न
च विदीर्यते ॥ निरुणद्धि प्रकाशं तं विद्याद्वाधिं सुदारुणम्”
इति ॥ ५२—५४ ॥

वेगसंधारणाद्वायुर्विहतो गुदमाश्रितः ॥

निरुणद्धि महस्त्रोतः सूक्ष्मद्वारं करोति च ॥ ५५ ॥

१ ‘अल्पीयसी यदा हर्षाद्दालां गच्छेत्’ इति पा० । २ ‘चर्मोप-
रुद्धस्तु’ इति ता. । ३ ‘सवेदनम्’ इति ता. । ४ ‘मणिर्विद्वियते
न च’ इति पा० । ५ ‘सरुजं वातसंभवम्’ इति पा० ।

मार्गस्य सौक्ष्म्यात् कृच्छ्रेण पुरीषं तस्य गच्छति ॥
सन्निरुद्धगुदं व्याधिमेनं विद्यात् सुदुस्तरम् ॥ ५६ ॥

नि० सं०—वेगसन्धारणादित्यादि । विहतो निरुद्धगतिः ।
महत्त्वोतो गुदम् ॥ ५५ ॥ ५६ ॥

न्या० च०—गुदं मेदानन्तरं निर्दिशन्नाह—वेगसंधा-
रणादित्यादि । महत्त्वोतः गुदम् । निरुद्धप्रकाशवदत्रापि
गुदत्रमेसंकोचात् सन्निरुद्धगुदत्वम् ॥ ५५ ॥ ५६ ॥

शकृन्मूत्रसमायुक्तेऽधौतेऽपाने शिशोर्भवेत् ॥
खिन्नस्यास्त्राप्यमानस्य कण्डू रक्तकफोद्भवा ॥ ५७ ॥
कण्डूयनात्ततः क्षिप्रं स्फोटाः स्त्रावश्च जायते ॥
एकीभूतं व्रणैर्घोरं तं विद्यादहिपूतनम् ॥ ५८ ॥

नि० सं०—शकृदित्यादि । शकृन्मूत्रसमायुक्तेऽपाने गुदे,
अधौते अक्रियमाणशौचे, शिशो रक्तकफोद्भवा कण्डूर्भवेदिति
संबन्धः । कथंभूतस्य ? खिन्नस्य अस्त्राप्यमानस्य च । एकीभू-
तमपानं व्रणैः 'सह' इत्यध्याहार्यम् । अहिपूतनं कफरक्तजं
हेयम् ॥ ५७ ॥ ५८ ॥

न्या० च०—सकृन्मूत्रेत्यादिनाऽहिपूतना । अपाने गुदे
खिन्ने शिशोरस्त्राप्यमाने अक्रियमाणे शौचे स्वेदमलोच्छेदेन
कण्डूयनं कफरक्तदोषेण स्फोटाश्च जायन्ते । जायन्ते इति
वक्ष्यमाणवचनविपरिणामात् । एकीभूतं व्रणैः 'सह' इत्या-
ध्याहार्यम् । सन्निरुद्धगुदविपरितोऽयं, व्रणैः सहैकीभावेन
गुदस्यातिविवृतत्वात् । अत्र भोजः—“दुष्टस्तन्यस्य पानेन
मलस्याधावनेन च । कण्डूदाहरुजावद्भिः पिडकाभिः समा-
चितः ॥ अहिपूतनको नाम यथादोषं सुदारुणः” इति
॥ ५७ ॥ ५८ ॥

ज्ञानोत्सादनहीनस्य मलो वृषणसंश्रितः ॥
यदा प्रक्लिद्यते स्वेदात् कण्डू संजनयेत्तदा ॥ ५९ ॥
तत्र कण्डूयनात् क्षिप्रं स्फोटाः स्त्रावश्च जायते ॥
प्राहुर्वृषणकच्छं तां श्लेष्मरक्तप्रकोपजाम् ॥ ६० ॥

नि० सं०—ज्ञानोत्सादनेत्यादि । उत्सादनम् उद्वर्तनम्
॥ ५९ ॥ ६० ॥

न्या० च०—ज्ञानोत्सादनेत्यादिना वृषणकच्छः । अहि-
पूतनवद्वृषणकच्छुरपि कफरक्तोद्भवा ॥ ५९ ॥ ६० ॥

प्रवाहणातिसाराभ्यां निर्गच्छति गुदं बहिः ॥
रुक्षदुर्बलदेहस्य तं गुदभ्रंशमादिशेत् ॥ ६१ ॥

इति सुश्रुतसंहितायां निदानस्थाने क्षुद्ररोग-
निदानं नाम त्रयोदशोऽध्यायः ॥ १३ ॥

१ अस्वाये ताडपत्रपुस्तके 'इत्येवं क्षुद्ररोगाणां स्थानं संपरि-
कीर्तितम् । तदवेष्य भिषक् प्राज्ञो यथादोषमुपाचरेत्' इत्यधिकः
श्लोक उपलभ्यते ।

नि० सं०—प्रवाहणेत्यादि । प्रवाहणं प्रकर्षेण निर्वाहणम् ।
अयं वातकोपजः ॥ ६१ ॥

इति श्रीबृहह(ह)णविरचितायां निबन्धसंग्रहाख्यायां सुश्रुत-
व्याख्यायां निदानस्थाने त्रयोदशोऽध्यायः ॥ १३ ॥

न्या० च०—प्रवाहणातिसाराभ्यामित्यादिना गुदभ्रंशः ।
प्रवाहणं प्रकर्षेण निर्वाहणं; 'वाह' प्रयत्ने, इत्यस्मात् प्रवा-
हणमिति रूपम् । अतिवेगोदीरणेन वातकोपः पुनरनिसरणेन
धातुक्षयात् । रुक्षदुर्बलदेहस्येति उभयत्र योजनीयम् । चरके
भोजादिषु पुनरसीसारे एव गुदभ्रंशः पठितः ॥ ६१ ॥

इति सौश्रुते शल्यतन्त्रे श्रीगयदासविरचितायां न्याय-
चन्द्रिकाख्यायां पञ्जिकायां निदानस्थाने
क्षुद्ररोगाणां निदानम् ॥ १३ ॥

चतुर्दशोऽध्यायः ।

अथातः शूकदोषनिदानं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

नि० सं०—अथात इत्यादि । शूकदोषनिदानमिति अत्रा-
दिशब्दो छुप्तनिर्दिष्टो द्रष्टव्यः, तेन शूकादिदोषनिदानमित्यर्थः;
आदिशब्दाच्च दुष्टयोनिगूढान्तलोमयोनिदुर्भगागमनमभिचात-
श्वाभिप्रेतः । तत्रेच्छति गयी, दुष्टयोन्यादीनामुपदंशहेतुत्वात् ।
शूकः सजन्तुजलमलः, लिङ्गवृद्धिकरो योगो वा; दोषोऽत्र
दुष्टिः, असम्यक्करणाद्वैकृतम्; अथवा दोषो वातादिः, वातादि-
कृतो वा विकारः; तेषां लक्षणस्यैव निर्देशान्निदानं, न तु हेतोः;
हेतुः पुनरत्र शूक एव, स च प्रतिज्ञासूत्रैर्नैवाभिहितः ॥१॥२॥

न्या० च०—क्षुद्ररोगानन्तरं क्षुद्रत्वसामान्यात् परिवर्ति-
कादिसेद्रोगप्रत्यासन्नत्वेन च शूकदोषनिदानारम्भः । शूको
जलशूकः, आदिपदलोपात् । स तु सजन्तुजलमलः; लिङ्ग-
वृद्धिकरयोगो वा, शूकप्रधानत्वात् । शूकवलिङ्गवृद्धिकरत्वाद्-
न्योऽपि शूकसमः शूकः, तेन वा तस्य वा दोषोऽत्र दुष्टि-
सम्यक्करणाद्वैकृतम्; अथवा दोषो वातादिः वातादिकृतवि-
कारो वा; दोषशब्दो हि वातादिषु तत्कृतव्याधिष्वपि वर्तते,
“दोषा अपि व्याधिशब्दं लभन्ते” इति वचनात् ।
तेषां लक्षणस्यैव निर्देशान्निदानं, न तु हेतोः; हेतुः
पुनरत्र शूकदोष एव, तस्यापि च प्रतिपादनमात्रनिर्देशा-
न्निदानम् ॥ १ ॥ २ ॥

लिङ्गवृद्धिमिच्छतामकमप्रवृत्तानां शूकदोषनि-
मित्ता दश चाष्टौ च व्याधयो जायन्ते । तद्यथा—
सर्पिका, अष्टीलिका, त्रैयितं, कुर्मभीका, अलंजी,
मृदितं, संमूढपिडका, अवमन्थः, पुष्करिका,
स्पर्शहानिः, उत्तमा, शर्तपोनकः, त्वक्पाकः, शोणि-
तावुदं, मांसावुदं, मांसपाकः, विद्धिः, तिलकालं-
कश्चेति ॥ ३ ॥

नि० सं०-तेषां शूकदोषजानां व्याधीनां सामान्यां संप्राप्तिमाह—लिङ्गवृद्धिः स्थूलीकरणम्; आयामपरिणाहभ्यामित्यन्ये । वात्स्यायनायुक्तलिङ्गवृद्धिकरयोगस्य अक्रमोऽनाचारः; 'उत्तरवस्तिकर्मणोऽनाचार' इत्यन्ये, तन्नेच्छति गयी । संख्येयनिर्देशादेव संख्यायां लब्धायामष्टादशवचनं संख्येयनिर्देशभ्रान्तिनिरासार्थम् ॥ ३ ॥

न्या० च०-तेषां शूकदोषजानां सामान्यां संप्राप्तिं दर्शयन्नाह—लिङ्गवृद्धिमिच्छतामित्यादिना । वृद्धिः स्थूलीकरणम्; आयामपरिणाहवृद्धिरित्यन्ये । क्रमविरोधो अक्रमः, नञत्र विरोधार्थः । शूकदोषनिमित्ताः शूकदोषा एव निमित्तं कारणं येषां ते तथोक्ताः । शूकदोष एव निमित्तमत्रोच्यते, न तु योनिदोषादय उपदंशहेतव इति । तेन आदिपदलोपस्य प्रयोजनमेव नास्ति । तेषां लिङ्गवृद्धिविधीनां वात्स्यायनादौ विस्तर औपनिषदिके द्रष्टव्यः । तथाहि—“भल्लातकास्थिजलशूकमथाब्जपत्रमन्तर्विदह्य मतिमान् सह सैन्धवेन । एतद्विरुद्धवृहतीफलतोयपिष्टमालेपनं महिपविद्धिमलीकृतैः । स्थूलं बृहद्भस्ममत्स्यमाशु शोफः करोत्यभिमत्तं नहि संशयोऽस्ति” । एवमादीनां दुरवचारणं शूकदोषजानां निदानम् । अन्ये तु मन्यन्तेऽत्रापचारस्त्रिविधः—प्रणिधानाश्रयः, परिकर्माश्रयः, पुरुषाश्रयश्च; तथा हि भाल्लुकिः—“एकोनविंशतिः शूकदोषाः—प्रणिधानदोषात्, परिकर्मदोषात्, पुरुषदोषाच्च” । तत्र, तत्रेषु सर्वेष्वदर्शनात् । संख्येयनिर्देशादेव संख्यायां लब्धायामष्टादशवचनं संमूढपिडकादीनां समाननिर्देशभ्रान्तिनिरासार्थम् ॥ ३ ॥

गौरसर्षपतुल्या तु शूकदुर्भगहेतुका ॥

पिडका कफरक्ताभ्यां क्षेया सर्षपिका बुधैः ॥ ४ ॥

नि० सं०-शूकदुर्भगहेतुकेति दुरवचारितशूकहेतुकेत्यर्थः । अन्ये 'शूकदुर्भगहेतुका' इति पठन्ति, व्याख्यानयन्ति च—शूको दुष्टमपश्च हेतुर्यस्याः सा तथा । तन्नेच्छति गयी ॥४॥

न्या० च०-शूकदुर्भगहेतुकेति केचित् पठन्ति । तत्र, तेषामनुपदंशत्वात् ॥ ४ ॥

कठिना विषमैरन्तैर्मारुतस्य प्रकोपतः ॥

शूकैस्तु विषसंभुद्रैः पिडकाऽष्ठीलिका भवेत् ॥ ५ ॥

नि० सं०-कठिनेत्यादि । शूकैरष्ठीलिका भवेदिति संबन्धः । विषमैः अप्रशस्तैः । अन्तैरिति कोऽर्थः; पतितैः । अन्ये तु “विषमैरन्तैरुपलक्षिता” इति व्याचक्षते; एतेन विषमान्तसहितेत्युक्तम् । विषसंभुद्रैः विषेण कृत्वा वकैरित्यर्थः ॥५॥

न्या० च०-कठिनेत्यादिना अष्ठीलिका । कठिना विषमैर्भुद्रैरिति परस्परसक्तैः; अन्ये पुनरत्रैव विषमैर्लक्ष्यमाणै-

१ 'आयामपरिणाहवृद्धिरित्यन्ये' इति पा० । २ 'लिङ्गवृद्धिव्यतिरिक्तो' इति पा० । ३ 'विषसंयुक्तैः' इति पा० । ४ 'कठिना विषमा भ(सु)ग्रीवायुनाऽष्ठीलिका भवेत्' इति ता. ।

रित्याचक्षते । दुःखचारितशूकदोषहेतुः पुनरत्र सर्वत्रैवोत्सर्गन्यायेनास्ति । अष्ठीलिका अष्ठीला नाम लोहकाराणां लौही दीर्घवर्तुला भाण्डिः ॥ ५ ॥

शूकैर्यत् पूरितं शश्वद्भ्रथितं तत् कफोत्थितम् ॥

नि० सं०-शूकैरित्यादि । शश्वत् प्रतिदिनम्, एतेनैकदिनान्तरपूरणं प्रशस्तमिच्छन्ति कामतन्त्राचार्याः; निलपूरणाद्भ्रथितनाम्नो रोगस्योत्पत्तिः ॥—

न्या० च०-शूकैर्यत् पूरितमित्यादिना प्रथितम् ॥—

कुम्भीका रक्तपित्तोऽथा जाम्बवास्थिनिभाऽशुभा ६

नि० सं०-कुम्भीकेत्यादि । कुम्भीका कुम्भीफलमिव । अशुभेति शुभा शुक्ला, तद्विरोधेनाशुभा कृष्णेत्यर्थः । इयमपि दुरवचारितशूकजा । 'आशुजा' इति केचित् पठन्ति; तत्र शूकपातानन्तरं शीघ्रं जायत इत्यर्थः ॥ ६ ॥

न्या० च०-कुम्भीकाः कुम्भ्याः फलं कुम्भी, फले लुक् (पा. अ. ४।२।१६३) इति तद्वितस्य लुक्, 'इवे प्रकृतौ' (पा. अ. ५।३।९६) इति कन् । अशुभेति शुभं शुक्लं, तद्विरोधे नञ्, तेन कृष्णेत्यर्थः ॥ ६ ॥

अलजीलक्षणैर्युक्तामलर्जी च वितर्कयेत् ॥

मृदितं पीडितं यत्तु संरब्धं वायुकोपतः ॥ ७ ॥

अलजीलक्षणैः प्रमेहपिडकालक्षणैरित्यर्थः । इयमपि दुष्टशूकावचरणाज्ज्ञेया । यत् पुनर्लिङ्गं पातितशूकं सत् हस्ताभ्यां भृशपीडितम्, अत एव वातकोपतः संरब्धं सशोफं, तन्मृदितारुख्यरोगाक्रान्तं ज्ञेयम् ॥ ७ ॥

न्या० च०-अलजीलक्षणैरित्यादिना अलजी । अलजीलक्षणैरिति प्रमेहपिडकालक्षणैरिति शेषः । सा च रक्ताऽसिता स्फोटावृत्तेत्यादिना तुल्यलक्षणा । तत्र प्रमेहे जायमाना प्रमेहदोषादधःकाये एव विशेषेण, शूकदोषजा तु रक्तपित्तदोषजा लिङ्गैव । पातितशूकं लिङ्गं पाणिभ्यां भृशं पीडितं मृदितं; व्याधिनामेदम् ॥ ७ ॥

पाणिभ्यां भृशसंमूढे संमूढपिडका भवेत् ॥

नि० सं०-भृशसंमूढे अस्यर्थपिचितावनते, 'पातितशूके लिङ्गे' इत्यभ्याहार्यम् । संमूढपिडका मृदितं च वातरक्तम् ॥—

न्या० च०-पातितशूके लिङ्गे पाणिभ्यां भृशसंमूढे पिचितावनते; संमूढपिडका मृदितं च वातरक्ताभ्याम् ॥—

दीर्घा बह्वधश्च पिडका दीर्यन्ते मध्यतस्तु याः ॥ ८ ॥
सोऽवमन्थः कफासृग्भ्यां वेदनारोमहर्षकृत् ॥

सं० नि०-बह्वधः प्रभूताः । अवमन्थोऽपि स्थूलीकरणशूककर्मापचारेण ज्ञेयः ॥ ८ ॥—

१ 'नाम तत् कफात्' इति ता. । २ 'तुल्यजां स्वल्जी विद्यायथाप्रोक्तां विचक्षणः' इति ता. ।

न्या० च०-दीर्घा बह्व्य इत्यादिनाऽवमन्थः । अत्र भालुकिः-“अवमन्थकप्रसो यो मध्ये दीर्घविदारितः । पिडकाभिर्भवेद् व्यासः शूककर्मापचारतः” इति । स्थूलीकरणशूककर्मापचारज इत्यर्थः ॥ ८ ॥—

पित्तशोणितसंभूता पिडका पिडकाचिता ॥ ९ ॥
पञ्चपुष्करसंस्थाना ज्ञेया पुष्करिकेति सा ॥

नि० सं०-पञ्चपुष्करं पञ्चकर्णिका । एषाऽपि शूककर्मापचारजा ज्ञेया ॥ ९ ॥—

न्या० च०-पिडकेत्यादिना पुष्करिका । पञ्चपुष्करवत् पुष्करिका ॥ ९ ॥—

जनयेत् स्पर्शहानिं तु शोणितं शूकदूषितम् ॥ १० ॥

नि० सं०-जनयेदित्यादि । स्पर्शहानिं स्पर्शहानिनामानं व्याधिविशेषम् । शूकदूषितं शूकेन दुष्टिं नीतम् ॥ १० ॥

न्या च०-शूकदोषादित्युत्सर्गन्यायेन, स्पर्शहानिः ॥ १० ॥

मुद्रमाषोपमा रक्ता पिडका रक्तपित्तजा ॥

उत्तमैषा तु विज्ञेया शूकाजीर्णनिमित्तजा ॥ ११ ॥

नि० सं०-मुद्रेत्यादि । उत्तमा व्याधिविशेषः । शूकाजीर्णनिमित्तजेति शूकाजीर्णं पुनः पुनर्दुरवचारितशूकविकृतिलक्षण एव परिणामः, तदेव निमित्तं, ततो जातेति; अन्ये तु “शूकाजीर्णं शूकेनाजीर्णं प्रतिक्षणपातितशूकनिमित्ताभ्यां रक्तपिताभ्यां जायते” इत्याहुः ॥ ११ ॥

न्या० च०-मुद्रमाषोपमेत्यादिनोत्तमा । शूकाजीर्णं दुरवचारितशूकसलक्षण एव परिणामः, तदेव निमित्तं, ततो जाता ॥ ११ ॥

छिद्रैरण्मुसैर्वस्तु चितं यस्य समन्ततः ॥

वातशोणितजो व्याधिर्विज्ञेयः शतपोनकः ॥ १२ ॥

नि० सं०-छिद्रैरित्यादि । छिद्रैः दुरवचारितशूकनिमित्तवातशोणितजैः । वस्तु अधिष्ठानमित्यर्थः ॥ १२ ॥

न्या० च०-छिद्रैरण्मुसैरित्यादिना शतपोनकः । छिद्रैः दुरवचारितशूकनिमित्तवातशोणितजैः । चितमुपचितं, चिकित्सिते लेखनोपदेशाद् ॥ १२ ॥

पित्तरक्तकृतो ज्ञेयस्त्वक्पाको ज्वरदाहवान् ॥

नि० सं०-पित्तरक्तेत्यादि । पित्तरक्तकृत इति दुरवचारितशूकजनितपित्तशोणितज इत्यर्थः । गयी तु दुरवचारितशूकदूषितवातपित्तज इत्याहुः ॥—

न्या० च०-वातपित्तज इत्यादिना त्वक्पाकः । दुरवचारितशूकदूषितवातपित्तजः ॥—

कृष्णैः स्फोटैः सरक्तैश्च पिडकाभिश्च पीडितम् ॥
यस्य वस्तु रुजश्चोत्रा ज्ञेयं तच्छोणितार्बुदम् ॥ १३ ॥

नि० सं०-कृष्णैरित्यादि । यस्य वस्तु अधिष्ठानं स्फोटैः पिडकाभिश्च पीडितं भवति तच्छोणितार्बुदं ज्ञेयमिति संबन्धः । अयमपि दुरवचारितशूकेभ्यः ॥ १३ ॥

मांसदोषेण जानीयादार्बुदं मांससंभवम् ॥

नि० सं०-मांसेत्यादि । मांसदोषेण मांसवृद्ध्या । इदमपि दुरवचारितशूके लिङ्गे प्रहारादिभिर्जायते ॥—

न्या० च०-स्फोटैरित्यादिना शोणितार्बुदम् । य वस्तु व्रणवस्तु तदवगाधोच्छ्रितमांसशोथत्वादार्बुदम् । दुरवचारितशूके लिङ्गे प्रहारादिभिर्मांसदोषेणेत्यर्थः ॥ १३ ॥—

शीर्यन्ते यस्य मांसानि यत्र सर्वाश्च वेदनाः ॥ १४ ॥
विद्यात्तं मांसपाकं तु सर्वदोषकृतं भिषक् ॥

नि० सं०-शीर्यन्ते गलन्ति । एषोऽपि दुरवचारितशूकदूषितदोषजः ॥ १४ ॥—

न्या० च०-शीर्यन्ते यस्येत्यादिना मांसपाकः । दुरवचारितशूकदूषितदोषत्रयकृतस्य मांसपाकस्य शीर्यन्ते मांसानि गलन्ति । सर्वा वेदना तोददाहकण्ठदादिकाः । दुरवचारितशूकदूषितदोषत्रयजः ॥ १४ ॥

विद्रधिं सन्निपातेन यथोक्तमभिनिर्दिशेत् ॥ १५ ॥

नि० सं०-विद्रधिमित्यादि । अयमपि दुरवचारितशूकदूषितदोषत्रयजः ॥ १५ ॥

न्या० च०-विद्रधिः सान्निपातिकविद्रधिलक्षणान्येवात्र जानीयात् । स तु ‘नानावर्णरुजास्त्राव’ (नि. अ. ९) इत्यादिलक्षणेन विद्रधिना विज्ञेयः ॥ १५ ॥

कृष्णानि चित्राण्यथवा शूकानि सविषाणि च ॥

पातितानि पचन्त्याशु मेढ्रं निरवशेषतः ॥ १६ ॥

कालानि भूत्वा मांसानि शीर्यन्ते यस्य वेहिनः ॥

सन्निपातसमुत्थानं तं विद्यात्तिलकालकम् ॥ १७ ॥

नि० सं०-कृष्णाणीत्यादि । कृष्णानि कृष्णवर्णानि । चित्राणि शूकपीतनीलादिवर्णानीत्यर्थः । कालानि परिणततिलफलवर्णानि । शीर्यन्ते गलन्ति ॥ १६ ॥ १७ ॥

न्या० च०-कृष्णाणीत्यादिना तिलकालकः । कृष्णानि कृष्णवर्णानि । चित्राण्यथवेति शूकपीतनीलादिवर्णानीत्यर्थः । कृष्णानि परिणततिलफलवर्णानि । विशीर्यन्ते गलन्ति ॥ १६ ॥ १७ ॥

तत्र मांसार्बुदं यच्च मांसपाकश्च यः स्मृतः ॥

विद्रधिश्च न सिध्यन्ति ये च स्युस्तिलकालकाः ॥ १८ ॥

इति सुश्रुतसंहितायां निदानस्थाने शूकदोष-
निदानं नाम चतुर्दशोऽध्यायः ॥ १४ ॥

१ ‘पञ्चकर्णिकसंस्थाना’ इति ता. । २ ‘व्याधिरेषोत्तमो नाम शूकाजीर्णनिमित्तजः’ इति ता. । ३ ‘छिद्रैरण्मुसैर्लिङ्गं’ इति, ‘छिद्रैरण्मुसैर्वस्तु चितं मेढ्रं’ इति च पा० । ४ ‘वातपित्तकृतः’ इति पा० ।

१ ‘दूषितम्’ इति पा० ।

नि० सं०—शूकदोषजानामसाध्याञ्चिर्दिशन्नाह—तत्रेत्यादि ।
ये चेति चकारात् कदाचित् सिध्यन्तीत्युक्तम् ॥ १८ ॥

इति श्रीडल्ह(ह)णविरचितायां निबन्धसंग्रहाख्यायां सुश्रु-
तव्याख्यायां निदानस्थाने चतुर्दशोऽध्यायः ॥ १४ ॥

न्या० च०—शूकदोषजानामसाध्याञ्चिर्दिशन्नाह—तत्र
मांसानुदं यच्चेत्यादि । यच्चेति चकारो भिन्नक्रमे न सिद्ध्यन्ति
चेत्यत्र द्रष्टव्याः, तेन चिक्रिस्ते तु प्रत्याख्यायोप-
चरणम् ॥ १८ ॥

इति सौश्रुते शल्यतन्त्रे निदानस्थाने श्रीगयदासविर-
चितायां न्यायचन्द्रिकाख्यायां पञ्चिकायां
शूकदोषाणां निदानम् ।

पञ्चदशोऽध्यायः ।

अथातो भग्नानां निदानं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

नि० सं०—अथात् इत्यादि ॥ १ ॥ २ ॥

न्या० च०—अथ शूकदोषानन्तरं भग्ननिदानं हेतुलक्षण-
निर्देशः, आगन्तुसाधर्म्यादुभयोः ॥ १ ॥ २ ॥

पतनपीडनप्रहारक्षेपणव्यालमृगदशनप्रभृति-
भिरभिघातविशेषैरनेकविधमस्त्रां भङ्गमुपदिशन्ति
॥ ३ ॥

नि० सं०—भग्नानां हेतुं निर्दिशन्नाह—पतनपीडनेत्यादि ।
प्रहारो मुष्टिलगुडकृपाणबाणादीनाम्, आक्षेपणमतिशयेन चालनं,
व्यालमृगदशनं व्याघ्रादिभक्षणं, प्रभृतिप्रहणाद्वलद्विप्रहादीनाम-
वरोधः । अनेकविधं बहुप्रकारम् ॥ ३ ॥

न्या० च०—तत्र प्रथमं भग्नानां हेतुमेव दर्शयन्नाह—
प्रपतनपीडनेत्यादि । प्रहरणं प्रहारः मुष्टिलगुडकृपाणबाणा-
दीनां; प्रभृतिप्रहणात् बलवद्विप्रहादीनामवरोधः ॥ ३ ॥

तत्र भङ्ग(प्र)जातमनेकविधमनुसार्यमाणं द्विवि-
धमेवोपपद्यते सन्धिमुक्तं, काण्डभग्नं च । तत्र षड्विधं
सन्धिमुक्तं, द्वादशविधं काण्डभग्नं भवति ॥ ४ ॥

नि० सं०—तेषां द्वैविध्यमाह—तत्रेत्यादि । भग्नजातमिति
जातं समूहः । अनुसार्यमाणम् अनुसर्तुं प्रेर्यमाणम् । ‘अनुश्रि-
यमाणं’ इत्येके पठन्ति । सन्धिमुक्तकाण्डभग्नयोर्लक्षणमाह—
तत्र पर्वणीत्यादि; अयं पाठोऽभावात् लिखितो न च व्या-
ख्यातः ॥ ४ ॥

न्या० च०—तेषां भग्नानां संक्षेपेण लक्षणचिकित्सायां
विशिष्टव्याधिद्वयेन द्वैविध्यमेव दर्शयन्नाह—तनु भग्नजात-
मित्यादि । अनेकविधं बहुप्रकारं भग्नानां जातं, पतनादिहेतु-

१ ‘भग्नमुपदिशन्ति’ इति पा० । २ ‘तनु’ इति पा० ।

नामेव नानाविधत्वेन तज्जन्तिकोत्पिष्टादीनामपि प्रत्येकमेव
बहुप्रकारत्वात् । ‘अनुश्रियमाणं’ इत्येके पठन्ति, ‘अनुसार्य-
माणं’ इत्यन्ये । पूर्वपक्षत्वादिना प्रयोजकेन तु सर्वत्र युज्य-
मानमिति (!) । तदेव द्वैविध्यं दर्शयन्नाह—सन्धिमुक्त-
मित्यादि । तयोरेव लक्षणमाविशुर्बन्नाह—तत्र पर्वणीत्यादि ।
पूर्वापरसंचिन्नोऽस्थवयवः काण्डः, तयोरेवास्थिकाण्ड-
योर्मध्यसंधानं संधिः, तयोर्द्वयोरपि लक्षणचिकित्साधर्मा-
कृतिविशेषभेदान्तरं दर्शयन्नाह—तत्र षड्विधमित्यादि ॥ ४ ॥

तत्र सन्धिमुक्तम्—उत्पिष्टं, विश्लिष्टं, विवर्ति-
तम्, अवक्षितम्, अतिक्षितं, तिर्यक्क्षितमिति
षड्विधम् ॥ ५ ॥

नि० सं०—सन्धिमुक्तस्य षड्विधमाह—तत्रेत्यादि ।
सन्धिमुक्तं षड्विधमिति संबन्धः ॥ ५ ॥

न्या० च०—अथ के संधिमुक्तस्य षड्विधा इत्युक्तास्तान्
दर्शयन्नाह—तत्र संधिमुक्तमित्यादि ॥ ५ ॥

तत्र प्रसारणाकुञ्चनविवर्तनाक्षेपणाशक्तिरुग्र-
जत्वं स्पर्शासहत्वं चेति सामान्यं सन्धिमुक्तलक्ष-
णमुक्तम् ॥ ६ ॥

नि० सं०—तत्र सन्धिमुक्तस्य सामान्यलक्षणमाह—तत्र
प्रसारणेत्यादि । विवर्तनं विपरीतवर्तनम्, आक्षेपणमतिशयेन
चालनम् ॥ ६ ॥

न्या० च०—तनु चास्त्रां भङ्गो भग्नमित्युक्तं, तत् कथ-
मस्त्रां संधिमुक्ते भग्नत्वमिति ? उच्यते—संधानं हि द्वयो-
रस्त्रोरेकीभावः; ताभ्यां मुक्ताभ्यां पुनरपि द्वैधीभाव इति
संधिमुक्तेऽप्यस्त्रामेव भग्नत्वम् । तस्य लक्षणं द्विविधं—
सामान्यं विशिष्टं च; तत्र सामान्यमेव लक्षणं प्रथमं
निर्दिशन्नाह—प्रसारणाकुञ्चनेत्यादि । सामान्यमिति भिन्ना-
श्रयेण्वभिन्नाकारवृद्धिविधानतः ॥ ६ ॥

वैशेषिकं तूत्पिष्टे सन्धावुभयतः शोफो वेदना-
प्रादुर्भावो विशेषतश्च नानाप्रकारा वेदना रात्रौ
प्रादुर्भवन्ति; विश्लिष्टेऽल्पः शोफो वेदनासातत्यं
सन्धिविक्रिया च; विवर्तिते तु सन्धिपार्श्वार्थापगम-
नाद्विषमाङ्गता वेदना च; अवक्षिते सन्धिविश्लेष-
स्तीव्ररुजत्वं च; अतिक्षिते द्वयोः सन्ध्यस्त्रोरति-
क्रान्तता वेदना च; तिर्यक्क्षिते त्वेकास्थिपार्श्वार्थाप-
गमनमत्यर्थं वेदना चेति ॥ ७ ॥

नि० सं०—उत्पिष्टादिलक्षणमाह—वैशेषिकं तूत्पिष्टे इत्यादि ।
उत्पिष्टे चूर्णिते । विश्लिष्टे घटिते, ‘सन्धौ’ इति शेषः । विवर्तिते
विपरीतं वर्तिते, ‘सन्धौ’ इति शेषः । सन्धिविक्रिया मध्यनि-
न्नत्वम् । सन्धिसंश्रययोरस्त्रोर्व्यावर्तनेन पार्श्वार्थगमनाद्विषमाङ्गता ।
वेदना चेति चकाराद्वेदनाऽपि विषमेत्यर्थः । अवक्षिते सन्धावु-
द्योगते । अतिक्षिते दूरं गते सन्धौ । अतिक्रान्तता दूरगमनम् ।

अतिवेदना चेति चकारार्थः । तिर्यक्षति 'संधौ' इति शेषः ।
अत्रैकस्यैवारम्भः पार्श्वगमनं, विवर्तिते द्वयोरपीति विशेषः ॥ ७ ॥

न्या० ख०-विशेषयति परस्परतो व्यावर्तयति बुद्धिवि-
धानमिति विशेषः, तेन निर्वृत्तं वैशेषिकम् । तदिदं लक्षणद्व-
यम् । संधावुभयत इति द्वयोरपि अस्थ्यन्तयोश्चूर्णितत्वात् ।
विशेषतो रात्राविति उत्पिष्टे हि चूर्णितत्वेनातिशयमार्गा-
घरणकुपितस्य वायोनिंशायामेव विशेषेण कोपात् । तदुक्तं
वातनाडीलक्षणेषु-“केनानुविद्धमधिकं स्रवति क्षपायाम्”
(नि. अ. १) इति । विश्लिष्टे 'संधौ' इति शेषः । अल्प-
शोफतां संधेरनभिघातात् । वेदनासातस्यमुत्पिष्टादहोरा-
त्रिषु, विश्लिष्टे विशेषोऽयम् । संधिविक्रिया संध्यस्त्रोर्द्वयोरपि
विश्लिष्टत्वान्मध्यनिर्गतम् । विवर्तिते 'संधौ' इति शेषः ।
विवर्तिते विपरीतं वर्तिते प्रत्यावृत्ते इति यावत् । द्वयो-
रप्यस्त्रोः संधिसंश्रयोः सहैव विवर्तितं गतत्वाद् विषमाङ्गता
विषमवेदना चेति । अवक्षिप्ते संधावधोगते । संधिविश्लेष
इति विश्लेषं विना संधेरधोगमनाभावात् । अतिक्षिप्ते 'संधौ'
इति शेषः । द्वयोरपि संध्यस्त्रोरतिक्षेपेणैवातिक्रान्तता ।
अतिवेदना चेति वेदनाऽप्यतीति चकारार्थः, उत्पिष्टादि-
वेदनाभ्योऽतिवेदनेति विशेषः । तिर्यक्षते 'संधौ' इत्यत्रापि
शेषः । एकस्यैवारम्भः पार्श्वगमनं, विवर्तिते तु द्वयोरपीति
विशेषः ॥ ७ ॥

काण्डभग्नमत ऊर्ध्वं वक्ष्यामः-कर्कटकम्, अश्व-
कर्णं, चूर्णितं, पिञ्चितम्, अस्थिच्छलितं, काण्डभग्नं,
मज्जानुगतम्, अतिपातितं, वक्रं, छिन्नं, पाटितं,
स्फुटितमिति द्वादशविधम् ॥ ८ ॥

नि० सं०-काण्डभग्नमित्यादि ॥ ८ ॥

श्वयथुबाहुल्यं स्पन्दनविवर्तनस्पर्शासहिष्णुत्व-
मवपीड्यमाने शब्दः क्लृप्ताङ्गता विविधवेदना-
प्रादुर्भावः सर्वास्वस्थानु न शर्मलाभ इति समा-
सेन काण्डभग्नलक्षणमुक्तम् ॥ ९ ॥

नि० सं०-तेषां सामान्यलक्षणमाह-श्वयथुबाहुल्यमि-
त्यादि । शर्म सुखम् ॥ ९ ॥

विशेषस्तु संमूढमुभयतोऽस्थि मध्ये भ(ल)भं प्र-
न्थिरिवोन्नतं कर्कटकम्, अश्वकर्णवदुन्नतमश्वकर्णकं,
स्फुटयमानं शब्दवचूर्णितमवगच्छेत्, पिञ्चितं पृथुतां
गतमनल्पशोफं, पार्श्वयोरस्थि हीनोन्नतमस्थिच्छ-
लितं, वेद्नुते प्रकम्पमानं काण्डभग्नम्, अस्थ्यवय-
वोऽस्थिमध्यमनुप्रविश्य मज्जानमुन्नहतीति मज्जा-
नुगतम्, अस्थि निःशेषतश्छिन्नमतिपातितम्,

१ 'श्वयथुबाहुल्यमवपीड्यमाने विविधवेदनाप्रवृत्तिरिति सामा-
न्यतः' इति ता. । २ 'शब्दस्पर्शाभ्यां चूर्णितमवगच्छेत्' इति
ता. । ३ 'अल्पशोफं' इति ता. ।

सु० सं० ४२

आभुग्रमविमुक्तास्थि वक्रम्, अन्यतरपार्श्ववशिष्टं
छिन्नं, पाटितमणुबहुविदारितं वेदनावच्च, शुकपूर्ण-
मिवाध्मातं विपुलं विस्फुटितं स्फुटितमिति ॥ १० ॥

नि० सं०-तेषां प्रत्येकं विश्लिष्टलक्षणमाह-विशेषतस्त्रि-
त्यादि । विशेषतः संमूढमिति अतिशयेन स्पष्टं जानातीत्यर्थः ।
गयदासाचार्यस्तु उभयतः संमूढमिति उभयोः पार्श्वयोर्भिपीड-
नेनाततावनतं मध्ये प्रन्थिरिवोन्नतं (द्र)तमिति व्याख्यानयति ।
कर्कटकं कर्कटसदृशम् । अश्वकर्णमश्वकर्णसदृशमित्यर्थः ।
चूर्णितं चूर्णीकृतम् । अवगच्छेत् जानीयात् । पिञ्चितमित्यादि
पिञ्चितं पीडितसदृशं, पृथुतां गतं विस्तीर्णतां गतम् । अस्थि
छल्लमिव विद्यते यस्मिन् तदस्थिच्छलितम् । अस्थिच्छलिकमि-
त्यन्ये । वेद्नुते चलति । यद्यपि काण्डभग्नव्यपदेशो द्वादशाना-
मपि, तथाऽपि विशेषतः कस्यचिद्व्यपदेशः; यथा सर्वेषामेव
मृगपक्षिणां विद्यमानजङ्घत्वेऽपि विश्लिष्टजङ्घयोरेण एणादीनामेव
जङ्घालत्वम् । आभुग्रमीषजिह्वम् । अन्यतरपार्श्वेण एकपार्श्वेणे-
त्यर्थः । अणूनि बहूनि विदारितानि यस्य तत्तथा । गयी तु
स्फुटितलक्षणमेतत् पठति, अत्रेतनं पाटितलक्षणमिति ।
शुकपूर्णमिति शको यवादीनामप्रभागः, तत्पूर्णमिव वेदना-
विशेषः । आध्मातं शूनम् । विस्फुटितं विपुलस्फुटितं, गयी
तु 'विपुलैकदारि' इति पठति ॥ १० ॥

न्या० ख०-अतः परं काण्डभग्नं दर्शयन्नाह-काण्ड-
भग्नमित्यादि । कर्कटादिषु प्रायेण नामभिरेवाकृतयो व्याख्या-
तास्तथाऽपि विस्पष्टार्थं लक्षणमुपदेक्ष्यति । श्वयथादि
सामान्यतः । विशेषतस्तु संमूढमुभयत इति उभयोः
पार्श्वयोर्भिपीडनेनाततावनतं मध्ये प्रन्थिरिवोन्नतम् ।
पार्श्वद्वयस्तु अवयवविशेषा इति । अस्थिच्छलितम् अस्थि
च्छल्लमिव; छल्लं वस्त्रकलं, तत् संजातं यस्य; 'अस्थिच्छलिकं'
इत्यन्ये; तत्र मत्वर्थीयष्टिकन् । वैहिते प्रकम्पमानं काण्ड-
भग्नम् । द्वादशानामपि काण्डभग्नत्वं; काण्डेन भग्नेन
काण्डभग्नत्वं जङ्घालत्वत्; सर्वेषामेव हि मृगपक्षिणां विद्य-
मानजङ्घत्वाद् विश्लिष्टजङ्घाया योगेन एणादीनामेव जङ्घा-
लत्वम् । अस्थि निःशेषतश्छिन्नमतिपातितं, तत् सुबोधम् ।
अस्थ्यवयवोऽस्थिमध्यं प्रविश्य मज्जानमनुगच्छतीति मज्जा-
नुगतम् । आभुग्रमीषजिह्वम् । अविमुक्तास्थि अविश्लिष्टास्थि
वक्रम् । अन्यतरपार्श्वे अवशिष्टं छिन्नैकपार्श्वमित्यर्थः । स्फुटितं
भिन्नं, तस्य लक्षणम्-अणुबहुविदारितम्; अणूनि बहूनि
विदरणानि यस्य; बहुव्रीहिप्राप्तावपि मत्वर्थीयो भवति ।
एकदेशेनेति पाणिनीये (?) । एवं स्फुटितस्यैव लक्षणम् ।
शुक पूर्णमिव वेदनावत् । आध्मातं शूनम् । विपुलैकदारिती
स्फुटितलक्षणम्; काण्डबहुविदारिणो विपरीतम् ॥ ८-१० ॥

१ 'खल्लते' इति पा० । २ 'तथाऽपि कस्यचित्काण्डभग्नस्य
विशेषकाण्डभग्नत्वं' इति पा० । ३ "प्रसारणे कम्पमानं काण्ड-
भग्नम्" इति व्याख्यामनुकोषे श्रीकण्ठवचः ।

तेषु चूर्णितच्छिन्नातिपातितमज्जानुगतानि कृच्छ्रसाध्यानि, कृशवृद्धबालानां क्षतक्षीणकुष्ठिभ्वासिनां सन्ध्युपगतं चेति ॥ ११ ॥

नि० सं०—कृच्छ्रसाध्यानिर्दिशन्नाह—तेष्वित्यादि । चकारात् काण्डोपगतमिति ॥ ११ ॥

न्या० च०—तेषु चूर्णितादीनि कृच्छ्रसाध्यानि, अन्यान्यपि कृशादीनाम् । सन्ध्युपगतानि चेति चकारेण काण्डोपगतान्यपि ॥ ११ ॥

भवन्ति चात्र—

भिन्नं कपालं कट्यां तु सन्धिमुक्तं तथा च्युतम् ॥
जघनं प्रति पिष्टं च वर्जयेत्तच्चिकित्सकः ॥ १२ ॥
असंश्लिष्टं कपालं तु ललाटे चूर्णितं च यत् ॥
भग्नं स्तनाम्तरे शङ्खे पृष्ठे मूर्ध्नि च वर्जयेत् ॥ १३ ॥
आदितो यच्च दुर्जातमस्थि सन्धिरथापि वा ॥
सम्यग्यमितमप्यस्थि दुर्न्यासाद्दुर्निबन्धनात् ॥ १४ ॥
सङ्कोभाद्वाऽपि यद्गच्छेद्विक्रियां तच्च वर्जयेत् ॥

नि० सं०—असाध्यानिर्दिशन्नाह—भिन्नमित्यादि । भिन्नं कपालं काण्डभग्नं, सन्धिमुक्तमसाध्यं षड्विधमपि, तथा च्युतं विश्लिष्टं लम्बितमसाध्यं; सन्धिमुक्तशब्देन च्युतस्यापि सन्धिमुक्तमेदस्यासाध्यत्वे लब्धे तदुपादानं विशेषार्थम् । जघनं प्रतीति जघनस्थाने पिष्टं, सन्धिमुक्तमेदोऽयम् । असंश्लिष्टं विश्लिष्टसन्धि । ललाटे चूर्णितं च यदिति चूर्णितं काण्डभग्नमेतत् । भग्नं सन्धिमुक्तं काण्डभग्नं द्वयमपि बोद्धव्यम् । इदानीं द्विविधस्यापि सर्वस्थानगतस्यावस्थायामसाध्यत्वं दर्शयन्नाह—आदित इत्यादि । आदितो यच्च दुर्जातमिति आदित उत्पत्तावेव दुःसन्धानोपपादितं यत् 'अस्थिभग्नम्' इति शेषः, तदसाध्यम् । अस्थिसन्धिरथापि वेति सन्धिरश्नोरन्तरालं, सोऽपि दुर्जातोऽसाध्यः । सम्यग्यमितमप्यस्थि सम्यक्संहितमप्यस्थि, दुर्न्यासात् दुःस्थापनात्, दुर्निबन्धनात् दुर्बन्धात्, संकोभाद् व्यवायदिना चलनात्; विक्रियां विकृतिम् ॥ १२—१४ ॥—

न्या० च०—असाध्यानिर्दिशन्नाह—भिन्नं कपालं कट्यामित्यादि । भिन्नं कपालं कट्यां भग्नं सन्धिमुक्तं नानाविधं, तथा च्युतं सन्धिमुक्तशब्देन च्युतस्याप्यसाध्यत्वे लब्धे तद्गणं विशेषार्थम् । जघनस्थानलक्षणोऽपिष्टमप्यसाध्यं; पिष्टमुत्पिष्टं सन्धिमुक्तं, नेतरत् । ललाटे चूर्णितं तदप्यसाध्यं, काण्डभग्नमेतत् । अविद्यमानकपालसंश्लेषं विघटितसंधि विचूर्णितमित्यर्थः । स्तनान्तरे ह्युरुरसि, पृष्ठे शङ्खे मूर्ध्नि च भग्नमित्यविशेषोपदानाद् द्विविधमपि । इदानीं द्विविधस्यापि

१ 'कृशातिवृद्धबालासदानां' इति पा० । २ 'सत्रगानि सन्ध्युपगतानि च' इति वद । ३ 'सम्यक्संहितमप्यस्थि' इति पा० । ४ 'दुर्निक्षेपनिबन्धनात्' इति पा० ।

सर्वस्थानगतस्यावस्थायामसाध्यतां दर्शयन्नाह—सम्यक्संहितमित्यादि । यथावद्यमितमपि दुर्न्यासात्, तथा सम्यग्यमितमप्यसाध्यमित्यवस्थायामसाध्यतां दर्शयन्नाह—सम्यग्यमितमप्यसाध्यमित्यादिना चलनात्, विक्रियां विकृतिं गच्छेत्तदप्यसाध्यम् ॥ १२—१४ ॥—

मध्यस्य वयसोऽवस्थास्तिस्रो याः परिकीर्तिताः १५
तत्र स्थिरो भवेज्जन्तुरुपक्रान्तो विजानता ॥

नि० सं०—मध्यस्येत्यादि । तिस्रोऽवस्था इति षोडशवर्षादूर्ध्वं चत्वारिंशत्यावत् पृथक्ते ॥ १५ ॥—

तरुणास्थीनि नम्यन्ते भज्यन्ते नलकानि तु ॥ १६ ॥
कपालानि विभिद्यन्ते स्फुटन्ति रुचकानि च ॥

इति सुश्रुतसंहितायां निदानस्थाने भग्ननिदानं
नाम षड्दशोऽध्यायः ॥ १५ ॥

नि० सं०—अस्थिविशेषेणापि भग्नविशेषं दर्शयन्नाह—तरुणास्थीनीत्यादि । घ्राणकर्णकण्ठाक्षिकूटेषु तरुणास्थीनि । नम्यन्ते वकीभवन्ति, एतेन वक्रलक्षणं भग्नमुक्तम् । नलकानि शाखास्थीनि; भज्यन्ते नुटन्ति । कपालानि मस्तकादिकर्पराणि; विभिद्यन्ते इत्यनेन कपालेषु विदरणलक्षणो भग्न उक्तः स्फुटितपाटितादिः । रुचकानीति रुचका दन्ताः, तेषु स्फुटितं भग्नमुक्तम् । चकारेण वलयेष्वपि स्फुटितं समुचीयते । एतेन पञ्चविधान्यस्थीनि तरुणनलककपालत्रलयरुचकान्युक्तानि ॥ १६ ॥—

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां निदानस्थाने षड्दशोऽध्यायः ॥ १५ ॥

न्या० च०—अस्थिविशेषेणापि भग्नविशेषं दर्शयन्नाह—तरुणास्थीनीत्यादि । तरुणास्थीनि नम्यन्ति वकीभवन्ति; तरुणास्थिषु वक्रलक्षणं भग्नं; घ्राणकर्णकण्ठाक्षिकूटेषु तरुणान्यस्थीनि । नलकेषु पुनर्द्वाद्विविधमपि भग्नम् । कपालानि विभिद्यन्ते इति कपालेषु विदरणलक्षणो भग्नः; तच्च स्फुटितपाटितादि । रुचकास्थीनि पुनर्दर्शनाः; तेषु स्फुटितलक्षणः । रुचकानि चेति चकारेण वलयादिष्वपि स्फुटितमपि समुचीयते । अस्थीनि पञ्चविधानि—तरुण-नलक-कपाल-वलयरुचकानीति ॥ १६ ॥—

इति सौधुते शल्यतन्त्रे श्रीगण्डासविरचितायां
न्यायचन्द्रिकायां पञ्जिकायां निदानस्थाने
भग्नानां निदानम् ।

षोडशोऽध्यायः ।

अथातो मुखरोगाणां निदानं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

नि० सं०—अथात इत्यादि ॥ १ ॥ २ ॥

१ अथं श्लोकस्ताडपत्रपुस्तके न पठ्यते; गण्डासेनाव्याख्यातश्च ।
२ 'विभज्यन्ते' इति पा० ।

न्या० च०—अथातो मुखरोगाणां निदानं व्याख्यास्यामः ।
अपानन्तरं वदनरोगाणां हेतुलक्षणनिर्देशारम्भः, 'स्फुटन्ति
रुचकानि च' (नि. अ. १५) इत्यत्र मुखगतदशननिर्दे-
शात् ॥ १ ॥ २ ॥

मुखरोगाः पञ्चषष्टिर्भवन्ति सप्तस्वायतनेषु ।
तत्रायतनानि—ओष्ठौ, दन्तमूलानि, दन्ताः, जिह्वा,
तालु, कण्ठः, सर्वाणि चेति । तत्राष्टावोष्ठयोः,
पञ्चदश दन्तमूलेषु, अष्टौ दन्तेषु, पञ्च जिह्वायां, नव
तालुनि, सप्तदश कण्ठे, त्रयः सर्वेष्वायतनेषु ॥ ३ ॥

नि० सं०—तेषां संख्यामाह—मुखरोगा इत्यादि । अन्ये
सप्तषष्टिरित्याहः, तन्नेच्छन्ति निबन्धकाराः । अथ ते कियत्सु
स्थानेषूपपद्यन्त इत्याह—सप्तस्वायतनेष्विति । आयतनेषु
स्थानेषु । तान्येव स्थानान्याह—तत्रायतनानीत्यादि ॥ ३ ॥

न्या० च०—अपरैः सप्तषष्टिमुखरोगाः प्रोच्यन्ते । तद-
सम्यक्, यतः समानतन्त्रेषु भोजादिषु पञ्चषष्टिरेव पठ्यन्ते ।
तथा हि भोजः—“दन्तेष्वष्टावोष्ठयोश्च मूलेषु दश पञ्च च ।
नव तालुनि जिह्वायां पञ्च सप्तदशमयाः ॥ कण्ठे त्रयः
सर्वसरा एकषष्टिश्रतुःपरा” इति ॥ ३ ॥

तत्रौष्ठप्रकोपा वातपित्तश्लेष्मसन्निपातरकमांस-
मेदोभिघातनिमित्ताः ॥ ४ ॥

नि० सं०—ओष्ठप्रकोपा ओष्ठरोगाः ॥ ४ ॥
कर्कशौ परुषौ स्तब्धौ कृष्णौ तीव्ररुगन्वितौ ॥
दाह्येते परिपाठ्येते श्लोष्टौ मारुतकोपतः ॥ ५ ॥
ओचितौ पिडकाभिस्तु सर्षपाकृतिभिर्भृशम् ॥
सदाहपाकसंस्त्रावौ नीलौ पीतौ च पित्ततः ॥ ६ ॥
सवर्णाभिस्तु चीयेते पिडकाभिरवेदनौ ॥
कण्डूमन्तौ कफाच्छूनौ पिच्छिलौ शीतलौ गुरु ॥ ७ ॥
सकृत् कृष्णौ सकृत् पीतौ सकृच्छेतौ तथैव च ॥
सन्निपातेन विज्ञेयावनेकपिडिकाचितौ ॥ ८ ॥
खर्जूरफलवर्णाभिः पिडकाभिः समाचितौ ॥
रकोपसृष्टौ रुधिरं स्रवतः शोणितप्रभौ ॥ ९ ॥
मांसदुष्टौ गुरु स्थूलौ मांसपिण्डवदुद्रतौ ॥
जन्तवश्चात्र मूर्च्छन्ति सृक्कस्योभयतो मुखात् ॥ १० ॥
मेदसा घृतमण्डाभौ कण्डूमन्तौ स्थिरौ मृदू ॥
अच्छं स्फटिकसङ्काशमास्त्रावं स्रवतो गुरू ॥ ११ ॥
क्षतजाभौ विदीर्येते पाठ्येते चाभिघाततः ॥
प्रथितौ च समाख्यातावोष्ठौ कण्डूसमन्वितौ ॥ १२ ॥

१ 'समांसानिलवेदनौ' इति ता. । २ 'चीयेते पीडकाभिश्च
सर्वजाभिः समन्ततः' इति ता. । ३ 'पाकपीडकौ पीताभासौ च'
इति ता. । ४ 'भवतस्तु कफादोष्ठौ' इति ता. । ५ 'पिडकाभिर्नि-
पीडितौ' इति ता. । ६ 'नरस्योभयतः' इति ता. । ७ 'सर्षपिण्ड-
प्रतीकाशौ मेदसा कण्डुरौ गुरु' इति ता. । ८ 'मृदुम्' इति ता. ।
९ 'ओष्ठौ पर्यवदीयेते' इति ता. । १० 'ततो मणः सुसंरुद्धौ
शुद्धमुपगच्छति' इति पा० ।

नि० सं०—तेषां ओष्ठरोगाणां प्रत्येकं विधिं लक्षणमाह—
कर्कशावित्यादि । कर्कशौ शाकपत्रसदृशौ । परुषौ रूक्षौ ।
स्तब्धौ निश्चलौ । दाह्येते द्विविधा भवत इव । परिपाठ्येते
पुटपुटायेते । आचितौ व्याप्तौ । चीयेते व्याप्येते । शूनौ
शोफयुक्तौ । सकृत् किञ्चिदित्यर्थः । अनेकपिडकाचितौ अनेक-
वर्णपिडकाव्याप्तवित्यर्थः । अयमसाध्यो ज्ञेयः । रकोपसृष्टौ
रकाजव्याधियुक्तौ । शोणितप्रभौ रक्तच्छायौ । जन्तवः क्रिमयः ।
अत्र अस्मिन् । मूर्च्छन्ति भवन्ति । उभयतः सृक्कभागयोरि-
त्यर्थः, सृक्क ओष्ठप्रान्तः । मेदसा 'दूषितौ' इति शेषः ।
घृतमण्डो घृतस्योपर्यच्छो भागः । स्थिरावचलौ । क्षतजाभौ
रक्तच्छायौ । विदीर्येते विदारणयुक्तौ भवतः । पाठ्येते द्विधा
भवत इव । प्रथितौ ग्रन्थियुक्तौ । ओष्ठप्रकोपे वातजे शुद्धो
वातः कारणम्, अभिघातजे तु कफरक्तसहित इति परस्परं
मेदः ॥ ५—१२ ॥

तत्रौष्ठजेषु कर्कशावित्यादिना वातजः, चीयेते इत्यादिना
पित्तजः, सवर्णाभिरित्यादिना कफजः, सकृत्कृष्णावित्यादिना
त्रिदोषजः, खर्जूरफलवर्णाभिरित्यादिना रक्तजः, गुरु स्थूलौ
मांसदुष्टावित्यादिना मांसजः । अत्र मुखे जन्तवो मूर्च्छिता
भवन्ति, उभयतः सृक्कणीभागयोरित्यर्थः । सर्षपिण्डेत्यादिना
मेदोजः । क्षतजाभौ विदीर्येते इत्यादिनाऽभिघातजः । अत्र
कफरक्तयोरप्यनुबन्धः स्थानप्रभावादित्यन्ये, नतु वायोरेव ।
तथा हि भोजः—“क्षत्वावभिहतौ वाऽपि रक्तावोष्ठौ
सवेदनौ । भवतः सपरिस्त्रावौ कफरक्तप्रदूषितौ”—इति ।
वायुः पुनरत्र समानाभिघातन्यायेनैवास्ति । अभिघातज-
त्वेऽप्ययमभिघातजशोथाङ्गिन्न एव, तेन शल्पतन्त्रे एवास्व
निर्देशः कृत इति ॥ ५—१२ ॥

दन्तमूलगतास्तु—शीतादो, दन्तपुष्पुटको,
दन्तवेष्टकः, शौषिरो, महाशौषिरः, परिद्वर, उप-
कुशो, दन्तवैदर्भो, वर्धनः, अधिमांसो, नाड्यः
पञ्चेति ॥ १३ ॥

नि० सं०—दन्तमूलगतास्त्रित्यादि ॥ १३ ॥

न्या० च०—दन्तमूलगतास्तु शीतादप्रभृतयः पञ्च-
दश ॥ १३ ॥

शोणितं दन्तवेष्टेभ्यो यस्याकस्मात् प्रवर्तते ॥
दुर्गन्धीनि सकृष्णानि प्रकृद्दीनि मृदूनि च ॥ १४ ॥
दन्तमांसानि शीर्यन्ते पचन्ति च परस्परम् ॥
शीतादो नाम स व्याधिः कफशोणितसंभवः ॥ १५ ॥
दन्तयोस्त्रिषु धा यस्य भ्रयथुः सर्वजो महान् ॥
दन्तपुष्पुटको ज्ञेयः कफरक्तनिमित्तजः ॥ १६ ॥
स्रवन्ति पूयरुधिरं चला दन्ता भवन्ति च ॥
दन्तवेष्टः स विज्ञेयो दुष्टशोणितसंभवः ॥ १७ ॥

१ 'भ्रयथुः स्पर्धनासदः' इति ता. ।

श्वयथुर्दन्तमूलेषु रुजावान् कफरक्तजः ॥
 लालास्त्रावी स विज्ञेयः कण्डूमाञ् शौषिरो गदः १८
 दन्ताश्चलन्ति वेष्टेभ्यस्तालु चाप्यवदीर्यते ॥
 दन्तमांसानि पच्यन्ते मुखं च परिपीड्यते ॥ १९ ॥
 यस्मिन् स सर्वजो व्याधिर्महाशौषिरसंज्ञकः ॥
 दन्तमांसानि शीर्यन्ते यस्मिन् घृणति चाप्यसृक् २०
 पित्तासृक्कफजो व्याधिर्ज्ञेयः परिद्रो हि सः ॥
 वेष्टेषु दाहः पाकश्च तेभ्यो दन्ताश्चलन्ति च ॥ २१ ॥
 आघट्टिताः प्रस्त्रवन्ति शोणितं मन्दवेदनाः ॥
 आध्मायन्ते स्रुते रक्ते मुखं पूति च जायते ॥ २२ ॥
 यस्मिन्नुपकुशः स स्यात् पित्तरक्तकृतो गदः ॥
 घृष्टेषु दन्तमूलेषु संरम्भो जायते महान् ॥ २३ ॥
 भवन्ति च चला दन्ताः स वैदर्भोऽभिघातजः ॥
 मारुतेनाधिको दन्तो जायते तीव्रवेदनः ॥ २४ ॥
 वर्धनः स मतो व्याधिर्जाते रुक् च प्रशास्यति ॥
 हानव्ये पश्चिमे दन्ते महाञ्छोथो महारुजः ॥ २५ ॥
 लालास्त्रावी कफकृतो विज्ञेयः सोऽधिमांसकः ॥
 दन्तमूलगता नाड्यः पञ्च ज्ञेया यथेरिताः ॥ २६ ॥

नि० सं०-तेषां प्रत्येकं लक्षणमाह—शोणितमित्यादि ।
 दन्तवेष्टेभ्यो दन्तमांसेभ्यः । शीर्यन्ते गलन्ति । दन्तयोरित्यादि ।
 दन्तयोरिति द्विवचनाद् द्वयोः । तालु चाप्यवदीर्यते इति चकारेण
 दन्ताश्चावदीर्यन्ते, ओष्ठावपि च । सर्वजः सर्वदोषेभ्यो जातः ।
 अयं सप्तत्राणमारयति । घृणति चाप्यसृगिति रोगी लोहितं
 थूकरोतीत्यर्थः । वेष्टेषु दन्तवेष्टनमांसेषु । तेभ्यो दन्तवेष्टेभ्यः ।
 आघट्टिता आचालिताः । घृष्टेष्वित्यादि । संरम्भोऽत्र श्वयथुः ।
 मारुतेनेत्यादि । जाते रुक् च प्रशास्यतीति व्याधिप्रभावात् ।
 हानव्य इत्यादि । हानव्ये हनुसंभवे । दन्तमूलगता इत्यादि ।
 यथेरिता इति यथाकथिता निदाने । तेषां मध्ये त्रिलिङ्गा
 नाडी असाध्या ॥ १४—२६ ॥

न्या० च०-शोणितं दन्तवेष्टेभ्य इत्यादिना शीतादः ।
 दन्तवेष्टा दन्तवेष्टनमांसानि । पच्यन्ते 'स्वयं' इति शेषः ।
 परस्परमन्योऽन्यं पचन्ति, पाचकोष्मद्वितरक्तसंचरणेना-
 न्योऽन्यं पाकः । दन्तयोरित्यादिना दन्तपुण्डकः । दन्त-
 योरिति द्विवचनाद् द्वयोः । स्रवन्ति प्यरुधिरमित्यादिना
 दन्तवेष्टः । श्वयथुर्दन्तवेष्टेभ्यवित्यादिना शौषिरकः । दन्ता-
 श्चलन्तीत्यादिना महाशौषिरः । तालु चाप्यवदीर्यते इति
 चकारेण दन्ताश्चाप्यवदीर्यन्ते ओष्ठावपि च । अयं सप्तत्रा-
 णमारयति । तथा हि भोजः—'सदाहो दन्तमूलेषु श्वयथु-

१ 'कफसंभवः' इति ता. । २ 'शौषिरो नाम नामतः' इति
 ता. । ३ 'चासकृत्' इति ता. । ४ अस्यामे ताडपत्रपुस्तके
 'दाहेन वेष्टास्तप्ताश्च शुष्यन्ते चाग्निना यथा' इत्यधिकः पाठ
 उपलभ्यते । ५ 'यस्मिन् सोपकुशो नाम' इति पा० । ६ 'खलि-
 वर्धनसंज्ञोऽसौ' इति माधवनिदाने पा० ।

जायते महान् । जातः कफं क्षपयति क्षीणे तस्मिन्सु
 शोणितम् ॥ विवृद्धमनिशं दन्तान् तात्वोष्ठमपि दायेत् ।
 महाशौषिर इत्येषः सप्तत्राण्निहन्त्यसूत्र' इति । दन्तमां-
 समित्यादिना परिद्रः । दन्तमांसपरिदारणात् परिद्रः । वेष्टेषु
 दाहः पाकश्चेत्यादिना उपकुशः । घृष्टेष्वित्यादिना वैदर्भः ।
 संरम्भोऽत्र श्वयथुः । मारुतेनाधिको दन्त इत्यादिना वर्ध-
 नकः । जाते रुक् च प्रशास्यतीति व्याधिप्रभावात् ।
 हानव्ये इत्यादिनाऽधिमांसकः; संज्ञायां कन् । हानव्यः
 इति "शरीरावयवाद्यत्" (पा. अ. ५।१।६) । पञ्चापि
 नाड्यो वातादिनाडिलक्षणेन यथोदितेन ज्ञेयाः ॥ १४-२६ ॥

दन्तमतास्तु-दालनः, किमिदन्तको, दन्तहर्षो,
 भञ्जनकः, दन्तशर्करा, कपालिका, श्यावदन्तको,
 हनुमोक्षश्चेति ॥ २७ ॥

दाल्यन्ते बहुधा दन्ता यस्मिन्स्तीव्ररुगन्विताः ॥
 दालनः स इति ज्ञेयः सदागतिनिमित्तजः ॥ २८ ॥
 कृष्णदिच्छिद्री चलः स्त्रावी संरम्भो महारुजः ॥
 अनिमित्तरुजो वाताद्विज्ञेयः कुमिदन्तकः ॥ २९ ॥
 शीतमुष्णं च दर्शनाः सहन्ते स्पर्शनं न च ॥
 यस्य तं दन्तहर्षं तु व्याधिं विद्यात् समीरणात् ३०
 वक्रं वक्रं भवेद्यस्मिन् दन्तभङ्गश्च तीव्ररुक् ॥
 कफवातकृतो व्याधिः स भञ्जनकसंज्ञितः ॥ ३१ ॥
 शर्करैव स्थिरीभूतो मलो दन्तेषु यस्य वै ॥
 सा दन्तानां गुणहरी विज्ञेया दन्तशर्करा ॥ ३२ ॥
 दलन्ति दन्तचल्कानि यदा शर्करया सह ॥
 ज्ञेया कपालिका सैव दशनानां विनादिनी ॥ ३३ ॥
 योऽसृद्धिश्रेण पित्तैर्न दग्धो दन्तस्त्वशेषतः ॥
 श्यावतां नीलतां वाऽपि गतः स श्यावदन्तकः ३४
 वातेन तैस्तेर्भावेस्तु हनुसन्धिर्विसंहर्तः ॥
 हनुमोक्ष इति ज्ञेयो व्याधिरर्दितलक्षणः ॥ ३५ ॥

नि० सं०-तेषां प्रत्येकं लक्षणमाह—दाल्यन्त इत्यादि ।
 दाल्यन्ते विदार्यन्ते । सदागतिनिमित्तजः सदागतिर्वातः,
 तन्निमित्तजः । असाध्योऽयं व्याधिः । कृष्ण इत्यादि । कृष्णः
 कृष्णदन्तकः । छिद्री सच्छिद्रदन्तकः, किमिकृतच्छिद्रत्वात् ।
 चलः चलदन्तः । संरम्भः श्वयथुः । वक्त्रमित्यादि । असाध्योऽयं

१ 'दीर्घमाणेष्विव रुजा यस्य दन्तेषु जायते । दालनो नाम
 स व्याधिः' इति ता. । २ 'शीतरुक्षप्रवातात्मस्पर्शानामसहा
 दिजाः । पित्तमारुतकोपेन दन्तहर्षः स नामतः' इति माधवनि-
 दाने पाठः । ३ 'भवेद्यस्य दन्तभङ्गश्च जायते' इति ता. । ४
 'मलो दन्तगतो यस्तु पित्तमारुतशोषितः । शर्करैव खरस्पर्शो सा
 ज्ञेया दन्तशर्करा' इति माधवनिदाने । ५ 'कपालेष्विव दीर्घरुक्
 दन्तानां सैव शर्करा । कपालिकेति विज्ञेया सदा दन्तविना-
 दिनी' इति ता. । ६ 'विसंहतः' इति ता. ।

व्याधिः । शर्करेत्यादि । शर्करा कर्परस्य सूक्ष्मखण्डः । गुणहरी शुक्रादिगुणहरणशीला । दलन्तीत्यादि । दलन्ति स्फुटन्ति । दन्तवल्कानि दन्तत्वचः । य इत्यादि । असाध्योऽयं व्याधिः । तैस्त्रैरुचैर्व्याहरणकठिनभक्षणजृम्भणादिभिः । विसंहतो विघटितः । हनुमोक्षव्याधिरपि दन्तस्थानसामीप्याद्दन्तपीडाकरत्वाच्च दन्तरोग इति व्यपदिश्यते ॥ २७-३५ ॥

न्या० च०-दन्तगतास्तु दालनादयोऽष्टौ । दीर्यमाणे-
ष्विवेत्यादिना दालनः । सदागतिर्वातः, स निमित्तं यस्य स
तथा । कृष्णदिग्द्वीत्यादिना कृमिदन्तकः । छिद्री कृमिकृत-
च्छिद्रः । संरम्भः श्वयथुः । स्पर्शं तु शीतमुष्णं चेत्यादिना
दन्तहर्षः । बक्रं बक्रमित्यादिना भङ्गनकः । शर्करेत्यादिना
दन्तशर्करा; सा दन्तानां गुणहरी शुक्रादिगुणहरणशीला ।
कपाले दीर्यमाणे इत्यादिना कपालिका । दन्तानां कपाले
दीर्यमाणे कपालिका । दन्तविनाशनी सदेति बाल्यादेव
सर्वदा दन्तविनाशनी उत्पन्ना बाल्ये एव दन्तविनाशशीले-
त्यर्थः । 'दलन्ति दन्तवल्कानि यदा शर्करया सह' इति
केचित् पठन्ति, तत्रापि स एवार्थः । असृष्टिभ्रणेत्यादिना
इयावदन्तकः । इयावदन्तक इति संज्ञायां कन् । वातेन
तैस्त्रैरित्यादिना हनुमोक्षः । इन्तदोषाणां सामीप्याद्दन्तरोग
इत्येके; अन्ये तु दन्तरोगहेतुत्वाद्दन्तरोगत्वमस्य । अर्दित-
लक्षणेऽयं हनुमोक्षोऽर्दिते एव पठितः 'प्रीवाचिबुक्दन्तानां
तस्मिन् पार्श्वे तु वेदना । तमर्दितमिति प्राहुः' (नि. अ. १)
इत्यादिना । तथा हि भोजेऽपि—“भाराभिघाताजन्तोर्हि
हनुसन्धिर्विषुष्यते । निरस्ताजिह्वः कृच्छ्रेण भाषितुं तत्र
गच्छति ॥ संसक्तमनिलव्याधिं हनुमोक्षं विनिर्दिशेत्”
इति ॥ २७-३५ ॥

जिह्वागतास्तु—कण्टकास्त्रिविधास्त्रिभिर्दोषैः,
अलास, उपजिह्विका चेति ॥ ३६ ॥

जिह्वाऽनिलेन स्फुटिता प्रसुप्ता
भवेच्च शाकच्छदनप्रकाशा ॥
पित्तेन पीता परिदह्यते च
चिता सरकैरपि कण्टकैश्च ॥
कफेन गुर्वी बहला चिता च
मांसोद्गमैः शाल्मलिकण्टकाभैः ॥ ३७ ॥
जिह्वातले यः श्वयथुः प्रगाढः
सोऽलाससंज्ञः कफरक्तमूर्तिः ॥
जिह्वां स तु स्तम्भयति प्रवृद्धो
मूले तु जिह्वा भृशमेति पाकम् ॥ ३८ ॥
जिह्वाग्ररूपः श्वयथुर्हि जिह्वा-
मुन्नम्य जातः कफरक्तयोनिः ॥

१ 'पित्तात् सदाहैरनुचीयते च दीर्घैः' इति ता. । २ 'अभोगतो यः' इति ता. । ३ 'कफरक्तमूलः । लालाकरः कण्डु-
युतः सचोषः स तुपजिह्वा कथिता भिषगिभिः' इति पा० ।

प्रसेककण्डूपरिदाहयुक्ता

प्रकथ्यतेऽसात्रुपजिह्विकेति ॥ ३९ ॥

नि० सं०—जिह्वागतास्त्रित्यादि । तेषां प्रत्येकं लक्षणमाह—
जिह्वेत्यादि । शाक्री वृक्षविशेषो महाखरपत्रलक्षणः । छदनं
पत्रम् । चिता व्याप्ता । बहला स्थूला । मांसोद्गमैः मांसा-
ङ्कुरैः; चिता व्याप्ता भवतीति संबन्धः । जिह्वातल इत्यादि ।
प्रगाढः प्रकर्षेण दारुणः । कफरक्तमूर्तिलेन कफरक्तयोः
प्राधान्यं, जिह्वास्तम्भेन तु वायुरप्यस्ति, भृशं पाकेन तु पित्त-
मप्यस्ति; अत एव त्रिदोषजत्वेनासाध्यत्वमपि, दुरपक्रमत्वात् ।
जिह्वाग्ररूप इत्यादि । जिह्वामुन्नम्य ऊर्ध्वाङ्कुर्य, जात उत्पन्नः;
एतेन जिह्वाया अधो भवतीत्युक्तम् । कफरक्तयोनिः श्लेष्मरक्त-
कारणः ॥ ३६-३९ ॥

न्या० च०—जिह्वागतास्तु कण्टकास्त्रयः, अलासः, उपजि-
ह्विका चेति । तत्र जिह्वाऽनिलेनेत्यादिना वातकण्टकाः,
पित्तात्सदाहैरित्यादिना पित्तकण्टकाः, कफेन गुर्वीत्यादिना
कफकण्टकाः, जिह्वातले यः श्वयथुरित्यादिना अलासः ।
प्रशब्दोऽत्र प्रकर्षद्योती, तेन प्रकर्षेण गाढो दारुणः; “जिह्वा-
तलेष्वलासस्तु” (चि. अ. २२) इति वचनेनासाध्यत्वात्;
कफरक्तमूलत्वेन कफरक्तयोः प्राधान्यं, जिह्वास्तम्भेन वायुर-
प्यस्ति, भृशं पाकेन पित्तमप्यस्ति, अत एव त्रिदोषजत्वेना-
साध्यत्वमपि दुरपक्रमत्वात् । जिह्वाग्ररूपः श्वयथुरित्यादिना
उपजिह्विका । चोषश्चात्र रक्तयोनिना पित्तेन ॥ ३६-३९ ॥

तालुगतास्तु—गलशुण्डिका, तुण्डिकेरी, अधु-
षः, कच्छपः, अर्बुदं, मांससङ्घातः, तालुपुष्पुटः,
तालुशोषः, तालुपाक इति ॥ ४० ॥

श्लेष्मासृग्भ्यां तालुमूलात् प्रवृद्धो
दीर्घः शोफो ध्मातवस्तिप्रकाशः ॥
तृष्णाकासश्वासकृत् संप्रदिष्टो
व्याधिर्वैद्यैः कण्टशुण्डीति नाम्ना ॥ ४१ ॥
शोफः स्थूलस्तोद्गदाहप्रपाकी
प्राशुकाभ्यां तुण्डिकेरी मता तु ॥
शोफः स्तब्धो लोहितस्तालुदेशे
रक्ताज्ज्ञेयः सोऽधुषो दग्ध्वराज्यः ॥ ४२ ॥
कूर्मोत्सन्नोऽवेदनोऽशीघ्रजन्मा-
ऽरक्तो ज्ञेयः कच्छपः श्लेष्मणा स्यात् ।
पद्माकारं तालुमध्ये तु शोफं
विद्याद्रक्तादर्बुदं प्रोकलिङ्गम् ॥ ४३ ॥
तुष्टं मांसं श्लेष्मणा नीरुजं च
ताल्वन्तःस्थं मांससङ्घातमाहुः ॥
नीरुक् स्थायी कोलमात्रः कफात् स्या-

१ 'मृदुः शोषो लोहितस्तालुदेशे ज्ञेयोऽधुषः सऽनरस्तीमरक् च'
इति ता. । २ 'कूर्मोन्नतः' इति ता. । ३ 'अरक् सिरः
कोलमात्रः कफेन समेदता' इति ता. ।

न्मेदोयुक्तात् पुष्पुटस्तालुदेशे ॥ ४४ ॥
शोषोऽत्यर्थं दीर्यते चापि तालुः
श्वैसो वातात्तालुशोषः सपित्तात् ॥
पित्तं कुर्यात् पाकमत्यर्थधोरं
तालुन्येन तालुपाकं वदन्ति ॥ ४५ ॥

नि० सं०-तेषां प्रत्येकं लक्षणमाह—श्लेष्मासृग्भ्यामि-
त्यादि । कण्ठशुष्की गलशुष्कीत्यर्थः । शोफ इत्यादि । तोददाह-
प्रपाकीति तोददाहप्रपाकयुक्तः । प्रायुक्ताभ्यां श्लेष्मासृग्भ्याम् ।
तुण्डिकेरी वनकार्पासिका, तत्फलानुकारी व्याधिरयम् । कूर्मे-
त्यादि । कूर्मोत्सन्नः कूर्मवदुन्नतः । अरक्तः पाण्डुरः । अशी-
घ्नजन्मा मन्दाशुसारी । पद्माकारं पद्मकर्णिकाकारम् । प्रोक्तलिङ्गं
यथोक्तैरुक्तैर्दलिङ्गम् । असाध्योऽयं व्याधिः । दुष्टमित्यादि ।
स्थायी स्थिरः । पुष्पुट इत्यत्र तालुशब्दो लुप्तो द्रष्टव्यः, तेन
तालुपुष्पुट इत्यर्थः । शोष इत्यादि । एनमिति एनं पाकम्
॥ ४०-४५ ॥

न्या० च०-तालुगतास्तु गलशुण्डिकादयः । श्लेष्मा-
सृग्भ्यां तालुमूलाग्रवृद्ध इत्यादिना गलशुण्डिका । शोथः
स्थूलस्तोददाहप्रपाकीत्यादिना तुण्डिकेरी । सा तु प्रायु-
क्ताभ्यां श्लेष्मासृग्भ्यामित्यर्थः । तुण्डिकेरी वनकार्पासी,
तत्फलानुकारी शोथोऽयम् । मृदुः शोथ इत्यादिना अधुपः ।
कूर्मोत्सन्न इत्यादिना कण्ठपः । अशीघ्नजन्मा चिरजः ।
पद्माकारमित्यादिनाऽर्बुदम् । प्रोक्तलिङ्गमिति यथोदितर-
क्तैर्दलिङ्गम् । पद्माकारं पद्मकर्णिकाकारलोहितवर्णं,
रक्तजत्वात् । तथा हि भोजः—“उपर्येव भवेन्नदो
यथा पद्मस्य कर्णिका । पार्श्वतश्चाङ्कुरैर्दीर्घैर्नाशा चाप्यवसी-
दति ॥ श्लेष्मरक्तसमुत्थानं तत्तास्वर्बुदसंज्ञितम्” इति । दुष्टं
मांसमित्यादिना मांससंघातः । अरुक् स्थिर इत्यादिना
तालुपुष्पुटः । तालुशब्दोऽत्र लुप्तमिर्दिष्टो द्रष्टव्यः । शुष्य-
त्यर्थमित्यादिना तालुशोषः । ‘अनिलात्तु’ इत्यत्र ‘सपि-
त्तात्’ इति केचित् पठन्ति । अत्र भोजः—“तालुशोषो
भवेद्वातात्” इत्यादि । पित्तं कुर्यात् पाकमित्यादिना तालु-
पाकः ॥ ४०-४५ ॥

कण्ठगतास्तु—रोहिण्यः पञ्च, कण्ठशालूकम्,
अधिजिह्वो, बलयो, बलासं, एकवृन्दो, वृन्दः,
शतघ्नी, गिलायुः, गलविद्रधिः, गलौघः, खरघ्नो,
मांसतानो, विदारी चेति ॥ ४६ ॥

नि० सं०-कण्ठगतास्त्वित्यादि । एकवृन्दो वृन्द इति
एकवृन्द एव दोषविशेषांमुपगमेनावस्थान्तरं प्राप्तो वृन्दत्वं प्रतिप-
द्यते, अतो मूलोक्ता सप्तदशसंख्या न विरुध्यत इति जैःऽटः;

१ ‘मेदोयुक्तः’ इति पा० । २ ‘शुष्यत्यर्थः’ इति ता. ।
३ ‘श्रासश्चैवोपस्तालुशोषोऽनिलात्तु’ इति ता. । ४ ‘यथोदितः’
इति पा० ॥ ५ ‘अलासः’ इति ता. ।

गथी तु ‘वृन्द’ इति पाठं कल्पितमेव मन्यते; अन्ये तु
‘वृन्दमुदाहरन्ति’ इत्यत्र छन्दोनुरोधादेकवृन्द एव वृन्दशब्दे-
नोक्त इत्याहुः ॥ ४६ ॥

न्या० च०-कण्ठगतासु रोहिण्यादयः सप्तदश । अत्र
सप्तदश सूत्रिता अष्टादश निर्दिष्टा इत्यत्र पूर्वव्याख्यातारः
एकवृन्दस्तुल्याकृतिस्थानत्वेन वृन्दतोऽभिन्न इत्यविरोधः;
तथा हि भोजः—“श्लेष्मरक्तसमुत्थानमेकवृन्दं विभावयेत् ।
तुल्यस्थानाकृतिवृन्दो वृन्दजो रक्तपित्तजः” इति, तस्मात्
संख्यातिरेक इत्याहुः । तन्न, मेदो हि मेदवतां कारणमेदात्,
तथा स्वधर्मेमेदाच्च; तथा हि—इष्टकण्ठूपाककाटिन्य-
गौरवाणि कफरक्तजस्य, पित्तरक्तजस्य पुनर्दाहो ज्वरश्च;
तस्मादुत्पन्नत्वेन कारणकार्ययोरभेदः; स्यादेवं हि रसादि-
धातूनामन्योन्यमभेदस्तत्तत्तत् उपपन्नत्वात्तस्य तस्य रक्तादे-
धातोः, तस्माद्वृन्दस्य सूत्रे कल्पित एव पाठः । अन्ये
पुनरेकवृन्दस्यैव छन्दोनुरोधादादिपदलोपेन निर्दिष्टस्य कफस्य
पित्तस्य वायोरपि शोणितानुबन्धे कृते ज्वरापादकत्वमप्यस्ति,
तस्मात् सूत्रे एव कल्पितवृन्दशब्दानुप्रवेशेन दुरुक्तिवृद्धि(?) -
रिति ॥ ४६ ॥

गलेऽनिलः पित्तकफौ च मूर्च्छितौ
पृथक् समस्ताश्च तथैव शोणितम् ॥
प्रदूष्य मांसं गलरोधिनोऽङ्कुरान्
सृजन्ति यान् साऽसुहरा हि रोहिणी ॥४७॥
जिह्वां समन्ताद्भ्रुशवेदना ये
मांसाङ्कुराः कण्ठनिरोधिनः स्युः ॥
तां रोहिणीं वातकृतां वदन्ति
वातात्मकोपद्रवगाढयुक्ताम् ॥ ४८ ॥
क्षिप्रोद्गमा क्षिप्रविदाहपाका
तीव्रज्वरा पित्तनिमित्तजा स्यात् ॥
स्रोतोनिरोधिन्यैपि मन्दपाका
गुर्वी स्थिरा सा कफसंभवा वै ॥ ४९ ॥
गम्भीरपाकाऽप्रतिवारवीर्या
त्रिदोषलिङ्गा त्रयसंभवा स्यात् ॥
स्फोटाचिता पित्तसमानुलिङ्गा-
ऽसाध्या प्रदिष्टा रुधिरात्मिकेयम् ॥ ५० ॥

नि० सं०-तेषां प्रत्येकं लक्षणमाह—गल इत्यादि ।
पृथगिति तिस्रः, समस्ता इति एका, शोणितमित्येका, एवं पञ्च ।
मूर्च्छितौ वृद्धौ । असुहरा प्राणहरा । ‘गलेऽनिलः पित्तकफौ च
मूर्च्छितौ प्रदूष्य मांसं च तथैव शोणितम् । गलोपसंरोधकरै-

१ ‘प्रदूष्य मांसं च तथैव शोणितम् । गलोपसंरोधकरैस्तथाऽ-
ङ्कुरैर्दिनस्त्वस्यन् व्याधिरयं हि रोहिणी’ इति ता. । २ ‘तिस्रश्च
तास्त्वादित एव कृच्छ्राः’ इति ता. । ३ ‘स्रोतोविरोधिन्यचलोत्तता
च सिराङ्कुरा या कफसंभवा सा’ इति ता. ।

स्थाऽङ्कुरैर्निहन्त्यसूत्रं व्याधिरयं तु रोहिणी' इत्यपि पाठान्तर-
मिच्छन्ति निबन्धकाराः । त्रिदोषजा रक्तजा चासाध्या ।
उक्तं च,—“वातात् पित्तात् कफान्निभ्यो रक्ताद्रोहिण्य ईरिताः ।
अन्ये सद्यो मारयत आथास्तिस्रः क्रियां विना—” इति ।
जिह्वामित्यादि । जिह्वां समन्तादिति जिह्वां व्याप्य संभवती-
त्यर्थः । अप्रतिवारवीर्यां दुर्निवारशक्तिरित्यर्थः ॥ ४७—५० ॥

न्या० च०—तत्र पञ्चानां रोहिणीनां सामान्यसंप्राप्तिं
निर्दिशन्नाह—गलेऽनिलः पित्तकफौ च मूर्च्छितावित्यादि ।
अत्र सामान्येन सर्वासाधेवासाध्यत्वमुक्तं; तत्र वातादि-
दोषजाया अनुपक्रमेणासाध्यत्वम्, एवं शोणितजाया अपि,
सन्निपातजायाः पुनरुपत्तावेवासाध्यत्वं, पित्तरक्तजन्ययोः
पुनरुपक्रमसामान्यत्वं; तथा हि भोजः—“वातपित्तकफा
रक्तमेकशः सर्वशोऽपि वा । निविशन्ति यदा कण्ठे प्रदुष्टा
मूर्धनि गताः ॥ अङ्कुराञ्जनयन्त्याशु जिह्वामूले समन्ततः ।
रोहिणीं तां विजानीयादाहुः पञ्चविधां तु ताम् ॥ तालुः
शुष्यति कण्ठश्च वातेनाप्यम्यते यदा । कण्ठेऽस्यास्रं प्रसज्येत
ससाहाच्च जहात्यसूत्रं ॥ तप्यते चूप्यते पित्ताद्भूम्यते परिद-
ह्यते । अङ्गुरैरिव सा जह्यात् प्राणानाशु चतुर्दिनात् ॥ कफा-
दन्तर्बहिः शोथः श्वासः कण्ठश्च बाध्यते । यस्य सोऽसूत्र
त्यजेद्दोगी त्र्यह्राद्गोहिणिपीडितः । लक्षणं पित्तरोहिण्या-
स्तुल्यं शोणितजन्मनः । रोहिणी कृष्णरक्ताभैर्युक्ता स्फोटैर्वि-
शेषतः ॥ सर्वदोषकृता या तु सर्वलिङ्गसमन्विता ।
असाध्यां तां विजानीयाद्गोहिणीं सन्निपाततः ॥ एषा सद्यो
मारयति तिस्र आद्याः क्रियां विना” इति ॥ ४७—५० ॥

कोलास्थिमात्रः कफसंभवो यो
ग्रन्थिर्गले कण्ठकशूकभूतः ॥
खरः स्थिरः शस्त्रनिपातसाध्य-
स्तं कण्ठशालूकमिति ब्रुवन्ति ॥ ५१ ॥

नि० सं०—कोलेत्यादि । कण्ठकशूकभूतः कण्ठक इव शूकः
कण्ठकशूकः, तद्वत्त्वं भूतः प्राप्तः । अत एव पिशिताङ्कुराचित-
त्वाच्छालूकाकारत्वमस्य ॥ ५१ ॥

न्या० च०—कोलास्थिमात्र इत्यादिना कण्ठशालूकः ।
कण्ठक इव शूकः कण्ठकशूकः । भूतः प्राप्तः । भू आत्मने-
पदी इत्यस्मादयं प्रयोगः । अत एव पिशिताङ्कुराचितत्वा-
च्छालूकसादृश्याच्छालूकम् । शालूकमुत्पलकन्दः ॥ ५१ ॥

जिह्वाग्ररूपः श्वयथुः कफात्तु
जिह्वाग्रबन्धोपरि रक्तमिश्रात् ॥
ज्ञेयोऽधिजिह्वः खलु रोग एष
विवर्जयेदागतपाकमेनम् ॥ ५२ ॥

नि० सं०—जिह्वेत्यादि । जिह्वाग्रबन्धस्योपरि जिह्वामूलस्यो-
परिष्ठादित्यर्थः । आगतपाकत्वेन पित्तसम्पन्नास्ति ॥ ५२ ॥

न्या० च०—जिह्वाग्ररूप इत्यादिना अधिजिह्वा । इयं
जिह्वामूलस्योपरिष्ठात्, उपजिह्वा तु अधस्ताजिह्वायाः,
जिह्वामुष्मन्म्य जात इति वचनात् । आगतपाकत्वेन पित्त-
सम्पन्नास्ति ॥ ५२ ॥

बलास एवायतमुन्नतं च
शोफं करोत्यन्नगतिं निवार्य ।
तं सर्वधैवाप्रतिवारवीर्यं
विवर्जनीयं बलयं चदन्ति ॥ ५३ ॥

नि० सं०—बलास इत्यादि । बलासः श्लेष्मा ॥ ५३ ॥

न्या० च०—बलास एवेत्यादिना बलयः । अन्नगतिं निवा-
र्यति अन्नस्य गतिर्येन स्रोतसा सोऽन्नगतिः अन्नवहस्रोतः ।
अयं तु स्थानप्रभावादात्मप्रभावाद्वाऽसाध्यः ॥ ५३ ॥

गले तु शोफं कुरुतः प्रवृद्धौ
श्लेष्मानिलौ श्वासरुजोपपन्नम् ॥
मर्मच्छिदं दुस्तरमेतदाहु-
र्वलाससंज्ञं निपुणा विकारम् ॥ ५४ ॥

नि० सं०—गल इत्यादि । उपपन्नं सहितम् । निपुणा
धीमन्तः ॥ ५४ ॥

न्या० च०—गले तु शोफ इत्यादिना बलासः ॥ ५४ ॥

वृत्तोन्नतो यः श्वयथुः सदाहः
कण्ठन्वितोऽपाक्यमृदुर्गुरुश्च ॥
नास्रैकवृन्दः परिकीर्तितोऽसौ
व्याधिर्बलासक्षतजप्रसूतः ॥ ५५ ॥
समुन्नतं वृत्तममन्ददाहं
तीव्रज्वरं वृन्वमुदाहरन्ति ॥
तं चापि पित्तक्षतजप्रकोपा-
द्विधात् सतोदं पवनान्नजं तु ॥ ५६ ॥

नि० सं०—वृत्तोन्नत इत्यादि । सदाहो मन्ददाहः । अपाकी
ईषत्याकी । बलासक्षतजप्रसूतः श्लेष्मरक्तजातः । मेदेन वृन्दत्वं
प्रतिपाद्यते । एतेन एकवृन्दो वृन्दश्च द्वावप्येकार्मकौ मतौ ।
एवं चैते कण्ठरोगाः समदशेति । पञ्जिकायां पुनरादावेव
'एकवृन्द' इति पाठः ॥ ५५ ५६ ॥

न्य० च०—वृत्तोन्नत इत्यादिना एकवृन्दः । सदाह इति
सशब्दस्योपसर्जनात्वर्येन मन्ददाहः । अपाकीति इषत्याकी ।
समुन्नतमित्यादिनाऽप्येकवृन्द एव रक्तपित्ततः । समुन्नतः
सम्बन्धतो ज्ञेयः । सतोदमित्यादिना एकवृन्दं सवात-
शोणितजं; पवनान्नजमिति वातजशोणितजम् ॥ ५५॥५६ ॥

वर्तिर्धना कण्ठनिरोधिनी या
चिताऽतिमात्रं पिशितप्ररोहैः ॥

नानारुजोच्छ्रायकरी त्रिदोषा-

ज्ज्ञेया शतघ्नीव शतघ्न्यसाध्या ॥ ५७ ॥

नि० सं०-वर्तिरित्यादि । “अयःकण्टकसंच्छन्ना शतघ्नी महती शिला” ॥ ५७ ॥

न्या० च०-वर्तिर्घनेत्यादिना शतघ्नी । अनेकरुगिति वातादिकृततोददाहकण्टकादिवेदना । शतघ्नीव शतघ्नीरूपा । “अयः कण्टकसंच्छन्ना शतघ्नी महती शिला” इति । अत्र भोजः—“वातपित्तकफा दुष्टा कुर्युर्मासाङ्कुराचिताम् । मध्येकण्ठमथो वर्ति जनयन्ति ह्युपेक्षिताः ॥ शङ्कुनेव गले नङ्गा शतघ्न्येषा न सिध्यति” इति ॥ ५७ ॥

प्रन्थिर्गले त्वामलकास्थिमात्रः

स्थिरोऽल्परुक् स्यात् कफरक्तमूर्तिः ॥

संलक्ष्यते रक्तमिवाशनं च

स शस्त्रसाध्यस्तु गिलायुसंज्ञः ॥ ५८ ॥

नि० सं०-प्रन्थिरित्यादि । कफरक्तमूर्तिः कफरक्तकारणः । रक्तमिव लग्नमिव । अशनं भोजनम् ॥ ५८ ॥

न्या० च०-प्रन्थिर्गल इत्यादिना गिलायुः ॥ ५८ ॥

सर्वं गलं व्याप्य समुत्थितो यः

शोफो रुजो यत्र च सन्ति सर्वाः ॥

स सर्वदोषो गलविद्रधिस्तु

तस्यैव तुल्यः खलु सर्वजस्य ॥ ५९ ॥

नि० सं०-सर्वमित्यादि । तस्यैव तुल्यः खलु सर्वजस्येति तस्यैव सान्निपातिकविद्रधेः सदृश इत्यर्थः ॥ ५९ ॥

न्या० च०-सर्वं गलं व्याप्येत्यादिना गलविद्रधिः । स्थानप्रभावेण सान्निपातिक एव । तस्यैव सान्निपातिक-विद्रधेरर्थं सदृशः ॥ ५९ ॥

शोफो महानभ्रजलावरोधी

तीव्रज्वरो वातगतेर्निहन्ता ॥

कफेन जातो रुधिरान्वितेन

गले गलौघः परिकीर्त्यतेऽसौ ॥ ६० ॥

योऽतिप्रताम्यन् श्वसिति प्रसक्तं

भिन्नस्वरः शुष्कविमुक्तकण्ठः ॥

कफोपदिग्धेष्वनिलायनेषु

क्षयः स रोगः श्वसनात् स्वरघ्नः ॥ ६१ ॥

नि० सं०-शोफ इत्यादि । अतिप्रताम्यन् अत्यर्थं प्रकर्षेण ताम्यन् तमः प्रपश्यन् । श्वसिति निःश्वसितीत्यर्थः । प्रसक्तं निरन्तरम् । कफोपदिग्धेषु क्षेप्मरुद्धेषु । अनिलायनेषु वायु-भागेषु । श्वसनात् वातात् ॥ ६० ॥ ६१ ॥

न्या० च०-शोफो महात्तित्यादिना गलौघः । योऽतिप्रता-म्यन्तित्यादिना स्वरघ्नः । अतिप्रताम्यन्तिति अत्यर्थं प्रकर्षेण

१ ‘अनेकरुक् प्राणहरी त्रिरात्राज्ज्ञेया शतघ्नी तु शतघ्निरूपा’ इति ता. । २ ‘कफपित्तमूर्तिः । यो लक्ष्यते रक्तमिवाशनम्’ इति ता. ।

ताम्यन् तमः प्रविशन् । श्वसिति निःश्वसिति । कफेन तु वायुभागेषु रुद्धेषु सत्सु प्रसक्तं निरन्तरं श्वसनं वातात् ॥ ६० ॥ ६१ ॥

प्रतानवान् यः श्वयथुः सुकष्टो

गलोपरोधं कुरुते क्रमेण ॥

स मांसतानः कथितोऽवलम्बी

प्राणप्रणुत् सर्वकृतो विकारः ॥ ६२ ॥

नि० सं०-प्रतानवानित्यादि । प्रतानवान् विस्तारवान् । अवलम्बी लम्बनशीलः । प्राणनुत् प्राणप्रकरः ॥ ६२ ॥

न्या० च०-प्रतानवानित्यादिना मांसतानः ॥ ६२ ॥

सदाहतोद् श्वयथुं सरक्त-

मन्तर्गले पूतिविशीर्णमांसम् ॥

पित्तेन विद्याद्ददने विदारी

पार्श्वे विशेषात् स तु येन शेते ॥ ६३ ॥

नि० सं०-सदाहेत्यादि । पूतिविशीर्णमांसं दुर्गन्धिघटाटित-मांसम् । पार्श्वे विशेषात् स तु येन शेते इति येनैव पार्श्वेन विशेषाच्छेते तेनैव पार्श्वेन विदारी विशेषेण भवति । अन्यत्राप्यस्याः संभवना सामान्यतो न निवार्यते ॥ ६३ ॥

न्या० च०-सदाहतोद् इत्यादिना विदारी । येनैव पार्श्वेन विशेषाच्छेते तेनैव पार्श्वेन विदारी विशेषेण भवति । अन्यत्राप्यस्याः संभवः सामान्यतो न निवार्यते । तोद्-दाहप्रपाकप्रचुरो विदारीदाहः; प्रपाकत्वेन गलविदास्या-द्विदारी ॥ ६३ ॥

सर्वसरास्तु वातपित्तकफशोणितनिमित्ताः ॥ ६४ ॥

नि० सं०-सर्वसरास्तित्यादि । पित्तनिमित्तो रक्तनिमित्तश्चैव एवेति वातादिनिमित्ताश्च एव सर्वसराः । सर्वस्मिन् मुखे ये भवन्ति ते सर्वसराः ॥ ६४ ॥

स्फोटैः सतोदैर्बदनं समन्ता-

थस्याचितं सर्वसरः स वातात् ॥

रक्तैः सदाहैस्तनुभिः सपीतै-

र्यस्याचितं चापि स पित्तकोपात् ॥ ६५ ॥

कण्डूयुतैरल्परुजैः सवर्णै-

र्यस्याचितं चापि स वै कफेन ॥

रक्तेन पित्तोदित एक एव

कैश्चित् प्रदिष्टो मुखपाकसंज्ञः ॥ ६६ ॥

इति सुश्रुतसंहितायां निदानस्थाने मुखरोग-

निदानं नाम षोडशोऽध्यायः ॥ १६ ॥

१ ‘अवेदनैः कण्डूयुतैः सदाहैः’ इति ता. । २ अस्याये ताडपत्रपुस्तके ‘क्षेत्रे प्रदिष्टं दश षट् च पूर्वं स्थानं निदानं भवतीति यच्च । सविस्तरं तत्कथितं मयेह स्वयंभुना यत् कथितं हिताय’ इत्यधिकः श्लोक उपलभ्यते ।

नि० सं०-स्फोटैरित्यादि । रक्तैः 'स्फोटैः' इति शेषः । कण्डूयुतैरित्यादि 'स्फोटैः' इति शेषः । रक्तेनेत्यादि रक्तेन कृत्वा योऽस्ती सर्वसरः कैश्चिदाचार्यैः मुखपाकसंज्ञः प्रदिष्टः कथितः, स च पित्तोदित एक एव; न चत्वारः सर्वसराः, किन्तु त्रय एव । एवमेते पञ्चषष्टिर्मुखरोगाः स्वस्वस्वायतनेष्विति ॥ ६५ ॥ ६६ ॥

निबन्धान् बहुशो वीक्ष्य वैद्येशभरतात्मजः ।

निदानस्थानमकरोत् सुस्पष्टं ङल्ह(ङ्)णो भिषक् ॥

इति श्रीबल्ह(ङ्)णविरचितायां निबन्धसंमहाक्यायां समस्तनिबन्धार्थज्ञापिकायां सुश्रुतटीकायां निदानस्थाने षोडशोऽध्यायः ॥ १६ ॥

न्या० ख०-सर्वसरास्त्रयभिर्वातादिभिः- । स्फोटैः सफोटैरित्यादिना वातसर्वसरः । रक्तैः सदाहैरित्यादिना

१ 'यतेन पञ्चषष्टिर्मुखरोगा न सप्तषष्टिरिति' इति पा० ।

पित्तसर्वसरः । अवेदनैरित्यादिना कफसर्वसरः । शोषाणां तु रोगाणां नयनप्राणकर्णेशिरोगतानां कुमारजानां च तथा ऽवरातिसारशोफादीनामपि शालाक्यादितन्त्रेषु यथा यथा हेतुनिर्देशः करणीय इति । भवति चात्र—दोषे ज्यापि(धौ) कश्चिदपि मते तद्विपक्षाऽपि किञ्चिद्यत्र प्राकर्म (!) विहितं कारकं ज्ञापकं च । कार्ये मेये द्वितयमिदनुव्याप्तनिर्दिष्टमेवं स्थानान्वन्धान्वपि विवृतयः सूत्रितस्यैव सूत्रे" ॥

इति श्रीसौश्रुते शल्यतन्त्रे श्रीगण्यदासकृतायां न्यायचन्द्रिकायां पञ्जिकायां मुखरोगनिदानम् ॥

इति भगवता श्रीधन्वन्तरिणोपदिष्टायां तच्छिष्येण महर्षिणा सुश्रुतेन विरचितायां सुश्रुतसंहितायां द्वितीयं निदानस्थानम् ॥ २ ॥



सुश्रुतसंहिता ।

अथ शारीरस्थानम् ।

प्रथमोऽध्यायः ।

अथातः सर्वभूतचिन्ताशारीरं व्याख्यास्यामः ॥ १
यथोवाच भगवान् धन्वन्तरिः ॥ २ ॥

हेतुलक्षणप्रतिपादकान्निदानस्थानादधिगतव्याधिहेतुलक्षणस्य वैषस्य चिकित्साया अवसरः, चिकित्सा चाधिष्ठानविशेषज्ञानमन्तरेण न संभवतीत्यधिष्ठानज्ञापनाय शारीरस्थानमारभ्यते । शारीरस्थानेऽपि प्रतिपाद्ये आदौ सर्वशरीरकारणानां भूतानामेव चिन्ता कर्तुं युज्यत इत्याह—अथात इत्यादि । सर्वाणि भूतानि स्थावरजङ्गमानि, महाभूतानि पृथिव्यादीनि वा; तेषां चिन्ता हेतुस्खलक्षणकार्यैश्चिन्तनं; कुत उत्पन्नानि ? कानि चैषां खलक्षणानि ? कानि कार्याणीति चिन्तनं; सैव यस्मिन्नध्यायेऽस्तीति मत्वर्थे पूर्ववच्छप्रत्ययमुत्पाद्य तल्लोपे प्रकृतिभावं च प्रतिपाद्य सर्वभूतचिन्तेति निष्पाद्यते, सर्वभूतचिन्ता च तच्छारीरं चेति पश्चात् कर्मधारयः । गयी तु 'सर्वभूतचिन्तानाम शारीरं' इति पठति ॥ १ ॥ २ ॥

सर्वभूतानां कारणमकारणं सत्त्वरजस्तमोलक्षणमष्टरूपमखिलस्य जगतः संभवहेतुरव्यक्तं नाम । तदेकं बहूनां क्षेत्रज्ञानामधिष्ठानं समुद्र इवौदकानां भावानाम् ॥ ३ ॥

तत्रादौ हेतुचिन्तामाह—सर्वभूतानामित्यादि । एवंभूतमव्यक्तं मूलप्रकृत्यपरपर्यायं सर्वभूतानां कारणमिति पिण्डार्थः । किंविशिष्टम् ? अकारणं; न विद्यते कारणं यस्य तदकारणम्, अविच्छित्तरूपं न कस्यचित् कार्यमित्यर्थः । स्वरूपविशेषणमाह—सत्त्वरजस्तमोलक्षणं; सत्त्वरजस्तमःस्वरूपम् । पुनरपि किंभूतमित्याह—अष्टरूपमिति । प्रकृतिभावेनैवाव्यक्तं महानहङ्कारः पञ्चतन्मात्राणीत्यष्टौ रूपाणि यस्य तत्तथा; प्रकृतित्वं चाष्टानामव्यक्तादीनां सांख्येऽपि प्रतिपादितमस्ति । शिलापुत्रकन्यायेन रूपत्वं रूपित्वं चाव्यक्तस्य । अव्यक्तं महानहङ्कारः पञ्चभूतानीत्यष्टौ रूपाणीत्येकै; अन्ये तु धर्मज्ञानवैराग्यैश्वर्याधिर्मानावैरागयानैश्वर्याप्यष्टौ रूपाण्याहुः; अपरे तु मनोबुद्ध्याहङ्कारमहाभूतान्याहुः । पुनरपि किंभूतम् ? अखिलस्य जगतः संभवहेतुः अभिव्यक्तिकारणम् । तत्र सर्वभूतानां कारणमित्यनेन कार्यकारणयोस्ता-

दात्म्यं दर्शितम्, अखिलस्य जगतः संभवहेतुरित्यनेन चाभिव्यक्तिहेतुत्वमिति न पौनरुक्त्यम् । गयी लन्यथा व्याख्याति, यथा—सर्वभूतानां कारणमित्यस्यैव भाष्यं निर्दिशन्नाह—अखिलस्य जगतः संभवहेतुरिति; अनेनोपादानकारणत्वमव्यक्तस्य जगदुत्पत्तौ प्रतिपादितम् । न व्यज्यते स्वेत्यव्यक्तं; प्रकृतिः प्रधानं मूलप्रकृतिरिति यावदव्यक्तपर्यायाः । तत् अव्यक्तम्; एकं शिलापट्टवदविवेच्यावयवं, न पुनस्त्रिदण्डवद्विवेच्यावयवम् । क्षेत्रज्ञानां कर्मपुरुषाणाम् । अधिष्ठानं शरीरभावाय विषयः । अत्रोपमानमाह—समुद्र इवेत्यादि । उदकभावा औदका नदीनदसरस्तडागादयः; अन्ये लौदका भावाश्चरानरा मत्स्यपद्मादय इत्याहुः ॥ ३ ॥

तस्मादव्यक्तान्महानुत्पद्यते तल्लिङ्ग एव । तल्लिङ्गाच्च महत्तल्लक्षण एवाहङ्कार उत्पद्यते; स त्रिविधो वैकारिकस्तैजसो भूतादिरिति । तत्र वैकारिकादहङ्कारात्तैजससहायात्तल्लक्षणान्येवैकादशेन्द्रियाण्युत्पद्यन्ते, तद्यथा—ध्रोत्रत्वक्चक्षुर्जिह्वाघ्राणवाग्धस्तोपस्थपायुपादमनांसीति; तत्र पूर्वाणि पञ्च बुद्धीन्द्रियाणि, इतराणि पञ्च कर्मेन्द्रियाणि, उभयात्मकं मनः; भूतादेरपि तैजससहायात्तल्लक्षणान्येव पञ्चतन्मात्राण्युत्पद्यन्ते—शब्दतन्मात्रं, स्पर्शतन्मात्रं, रूपतन्मात्रं, रसतन्मात्रं, गन्धतन्मात्रमिति; तेषां विशेषाः—शब्दस्पर्शरूपरसगन्धाः; तेभ्यो भूतानि—व्योमानिलानलजलोर्व्यः; एवमेवा तत्त्वचतुर्विंशतिर्व्याख्याता ॥ ४ ॥

ननु कथमेकमव्यक्तमनेकधर्मणां सर्वभूतानां कारणमित्याशङ्क्याव्यक्तात् सर्वभूतानामुत्पत्तिक्रममाह—तस्मादित्यादि । तस्मादिति क्षेत्रज्ञाधिष्ठितादव्यक्तात् । महानिति बुद्धितत्त्वं, तत्सत्त्वसमुद्रेकाज्जिर्मलस्फटिकोपलप्रख्यं चिच्छैत्यासंक्रान्तिप्राप्तचैतन्यं पुरुषवक्षानात्मकमध्यवसेयविषयं निश्चितार्थकारणमित्यर्थः । उत्पद्यते व्यक्तीभवति । तल्लिङ्ग एवेति सत्त्वरजस्तमःस्वभाव एव । तल्लिङ्गात् सत्त्वरजस्तमःस्वभावात् । महत् इति बुद्धितत्त्वात् । तल्लक्षण एवेति सत्त्वरजस्तमःस्वभाव एवेत्यर्थः ।

१ 'अधिष्ठानज्ञानाय शारीरस्थानं प्रतिपाद्यते' इति पा० ।
२ 'अखिलस्यस्य' इति ता. । ३ 'अनेकेषां' इति पा० ।

१ 'स तु' इति पा० । २ 'कथमेकमेवानेकधर्मिणां' इति पा० । ३ 'मात्मच्छायासंक्रान्तिप्राप्तचैतन्यं' इति पा० ।

अहङ्कारोऽभिमानव्यापारलक्षणः । तल्लिङ्गादिति विशेषणेन शुद्ध-
सत्त्वस्वरूपान्महत्तत्त्वाज्ञाहङ्कारस्योत्पत्तिरिति सूच्यते । तथा च
चरकेऽप्यभिहितं—“शुद्धसत्त्वस्य या शुद्धा सत्या बुद्धिः
प्रवर्तते । यया भिन्नस्यतिबलं महामोहमयं तमः ॥ सर्वभाष-
स्वभावज्ञो यया भवति निस्पृहः । यया नोपैत्यहङ्कारं नोपास्ते
कारणं यया—” (च. शा. अ. १) इत्यादि । वैकारिकादि-
संज्ञास्तु पूर्वाचार्यैः संबन्धव्यापार कृताः । तत्र वैकारिकः
सात्त्विकः, तैजसो राजसः, भूतादिस्तामसः । तस्य त्रिविधस्यापि
कार्यमाह—तत्रेत्यादि । तत्र सात्त्विकादहङ्काराद्राजससहायात्तमो-
मात्रयाऽनुविद्धादेकादशेन्द्रियाणि; तल्लक्षणानि प्रकाशलक्षणानि,
सत्त्वस्य प्रकाशकत्वात् । तान्यहङ्कारादुत्पन्नान्याहङ्कारकारिकाणीति
सांख्ये, वैद्यके तु भौतिकानि । पूर्वाणि पञ्च श्रोत्रादीनि बुद्धी-
न्द्रियाणि, बुद्धेराश्रयत्वात्; इतराणि वाक्प्रभृतीनि कर्मेन्द्रियाणि,
कर्मण आश्रयत्वात्तेषाम्; उभयात्मकं बुद्ध्यात्मकं कर्मात्मकं च
मनः, बुद्धीन्द्रियाणां कर्मेन्द्रियाणां च मनोऽधिष्ठितानामेव प्रवृत्तेः ।
भूतादिरिति तामसादहङ्काराद्राजससहायात् सत्त्वमात्रयाऽनुवि-
द्धात् । तल्लक्षणान्येव मोहादिलक्षणान्येव । तत्रानुद्धतस्वभावानि
बाह्येन्द्रियाग्राह्याणि शब्दादीन्येव तन्मात्राणि, तानि च योगि-
भिरेव ग्राह्याणि । सा मात्रा यस्मिन् तत्तन्मात्रम् । तेषामित्यादि
तेषां तन्मात्राणाम् । विशेषा इति अनुभवयोग्यैः सुखदुःखमोह-
रूपैर्धर्मैर्विशिष्यन्त इति विशेषाः शब्दादयः; तन्मात्राणि लविशे-
षाणि, यतस्तान्यनुभवयोग्यैः सुखदुःखादिभिर्विशेषं न शक्यन्ते,
सूक्ष्मत्वात् । तेषु पञ्चभ्यः शब्दतन्मात्रादिभ्य एकोत्तरपरि-
बुद्ध्या व्योमादय उत्पद्यन्ते । तथा—शब्दतन्मात्राच्छब्दगुणं
व्योम, शब्दतन्मात्रसहितात् स्पर्शतन्मात्राच्छब्दस्पर्शगुणो
वायुः, शब्दस्पर्शतन्मात्रसहिताद्रूपतन्मात्राच्छब्दस्पर्शरूपगुणं
तेजः, शब्दस्पर्शरूपतन्मात्रसहितादसतन्मात्राच्छब्दस्पर्शरूप-
रसगुणा आपः, शब्दस्पर्शरूपरसतन्मात्रसहिताद्गन्धतन्मात्रा-
च्छब्दस्पर्शरूपरसगन्धगुणा पृथिवी । पतञ्जलिमतानुसारिणश्च
शब्दादिभ्य एव व्योमादीनानुत्पत्तिमिच्छन्ति । शब्दादीनां
व्योमादिमहाभूतगुणानां धर्मिणोऽभिन्नत्वेन पृथक्त्वं निरस्य-
कस्योपसंहारमाह—एवमित्यादि ॥ ४ ॥

तत्र बुद्धीन्द्रियाणां शब्दादयो विषयाः; कर्मे-
न्द्रियाणां यथासङ्गं वचनादानानन्दविसर्गविहर-
णानि ॥ ५ ॥

तत्रेत्यादि । विषया ग्राह्याः । वचनादानानन्दविसर्गविह-
रणादीन् विषया इति संबध्यते; तेनोच्यते यत्तद्वचनं वक्त-
व्यमुच्यते, एवं कर्मप्रत्ययान्तत्वादानमादातव्यम्, आनन्द आ-
नन्दनीयं, विसर्गो विसर्जितव्यं, विहरणं विहर्तव्यं स्थानम् ॥ ५ ॥

अथक्तं महानहङ्कारः पञ्चतन्मात्राणि चेत्यष्टौ
प्रकृतयः; शेषाः षोडश विकाराः ॥ ६ ॥

उक्तायास्तत्त्वचतुर्विंशतेरुक्तमेव धर्मान्तरं क्वचित् किञ्चि-
न्निदर्शयन्नाह—अव्यक्तमित्यादि । प्रकृतय इति अपरेषां कार-

णभूता; अव्यक्तमिति विच्छिद्य पाठः केवलहेतुभावेनाव्यक्तं
प्रकृतिरेवेति बोधनार्थम् । तन्मात्राणि चेति चकारः प्रकृतय-
श्चेत्यत्र संबन्धनीयः । तेन महदादयः सप्त कार्यत्वेन विकृत-
योऽपि । शेषा इति एकादशेन्द्रियाणि पञ्चमहाभूतानीति षोडश
विकाराः कार्याणीत्यर्थः ॥ ६ ॥

स्वः स्वश्रैषां विषयोऽधिभूतं; स्वयमध्यात्मम्;
अधिदैवतम्—अथ बुद्धेर्ब्रह्मा, अहङ्कारस्येश्वरः,
मनसश्चन्द्रमाः, दिशः श्रोत्रस्य, त्वचो वायुः, सूर्य-
श्चक्षुषः, रसनस्यापः, पृथिवी घ्राणस्य, वाँचोऽग्निः,
हस्तयोरिन्द्रः, पादयोर्विष्णुः, पायोर्मित्रः, प्रजाप-
तिरुपस्थस्येति ॥ ७ ॥

अस्मिन्चतुर्विंशतिके तत्त्वराशौ प्रकाशकत्वेन बुद्ध्यादयः
प्रधानभूताः, अतस्ते यत्रस्थं प्रकाश्यं यत्र स्थिता यदनुग्रहेण
च प्रकाशयन्ति, तत्प्रकारत्रयमधिभूतादिभेदेनाह—स्वः स्व
इत्यादि । एषां बुद्ध्याहङ्कारश्रोत्रादिबुद्धीन्द्रियाणां बागादिकर्मे-
न्द्रियाणां मनसश्च स्वः स्व आत्मीय आत्मीयो विषयोऽध्यवसे-
योऽभिमान्तव्यः स्वकल्पनीयाविलक्षणोऽधिभूतम्; अधिभूतं
भूतेष्वधि; भूतानि महाभूतानि प्राणिनो वा । एतेन बुद्ध्यादेरध्यव-
सायादिव्यापारसाध्योऽध्यवसेयादिविषयो भूतेष्विति प्रतिपादि-
तम् । केचित् ‘स्वः स्व एषां विषयोऽधिभूतसंज्ञ’ इति व्याख्या-
नयन्ति । स्वयमित्यादि एतानि बुद्ध्यादीनि त्रयोदश स्वयमध्या-
त्मम् । आत्मन्यधि अध्यात्मम्; आत्मशब्दोऽत्र स्वशरीरवचनः,
तेन स्वशरीरे बुद्ध्यादिकमात्मनः परमात्मपर्यायस्य वा योग्यो
विषयोऽध्यात्मम् । अन्ये तु बुद्ध्यादिकं स्वयमध्यात्मसंज्ञमिति
व्याख्यानयन्ति । अधिदैवतमिति देवतानामधिकृतत्वमधिदैव-
तम् । तदेव बुद्ध्यादिषु प्रकटीकरोति—अथ बुद्धेर्ब्रह्मेत्यादि । या
या देवता विश्वरूपस्य विष्णोरवयवादुत्पन्ना सा सा तस्यावयव-
स्याधिदैवत्वमपञ्चा बोद्धव्या । अयं चाधिभूतादिमात्रो वेदान्तेऽपि
वर्णितः । यथा—बुद्धिरध्यात्मं, बोद्धव्यमधिभूतं, ब्रह्माऽधिदै-
वतम्; अहङ्कारोऽध्यात्मम्, अहङ्कारस्येश्वरमधिभूतं, स्वोऽधिदैवतं;
मनोऽध्यात्मं, मन्तव्यमधिभूतं, चन्द्रोऽधिदैवतं; श्रोत्रमध्यात्मं,
श्रोत्रव्यमधिभूतं, दिशोऽधिदैवतं; लग्न्यात्मं, स्पर्शनीयमधि-
भूतं, वायुरधिदैवतं; चक्षुरध्यात्मं, दृश्यमधिभूतं, सूर्योऽधि-
दैवतं; रसनाऽध्यात्मं, रसनीयमधिभूतं, वरुणोऽधिदैवतं; घ्राण-
मध्यात्मं, घ्रातव्यमधिभूतं, भूमिरधिदैवतं; बागध्यात्मं, वक्तव्य-
मधिभूतम्, अग्निरधिदैवतं; हस्तावध्यात्मम्, आवातव्यमधि-
भूतम्, इन्द्रोऽधिदैवतं; पादावध्यात्मं, गन्तव्यमधिभूतं, विष्णु-
रधिदैवतं; पायुरध्यात्मं, विसर्जनीयमधिभूतं, मित्रोऽधिदैवतं;
उपस्थोऽध्यात्मम्, आनन्दनीयमधिभूतं, प्रजापतिरधिदैवत-
मित्यादि ॥ ७ ॥

१ ‘पाठात्’ इति पा० । २ ‘कार्यमित्यर्थः’ इति पा० ।

३ ‘वचसोऽग्निः’ इति पा० । ४ ‘व्यापारस्याध्यवसेयादिविषयः’
इति पा० ।

तत्र सर्वे एवाचेतन एष वर्गः, पुरुषः पञ्चविंशति-
तमः कार्यकारणसंयुक्तश्चेतयिता भवति । सत्यप्य-
चेतन्ये प्रधानस्य पुरुषकैवल्यार्थं प्रवृत्तिमुपदि-
शन्ति, क्षीरादींश्चात्र हेतूनुदाहरन्ति ॥ ८ ॥

तत्र सर्वे एवेत्यादि । सर्वे एवैष वर्गोऽव्यक्तादिकोऽचेतनः,
कारणस्याव्यक्तस्याचेतनत्वेन तत्कार्यस्य महदादेरप्यचेतनत्वात् ।
पुरुषः पञ्चविंशतितमः कार्यकारणसंयुक्त इति कार्येण महदादि-
विकारगणेन, कारणेन मूलप्रकृत्या, संयुक्तः संयोगी । तस्य
कैवल्यार्थं (र्था) मोक्षार्थं (र्था), प्रधानस्य मूलप्रकृतेः, प्रवृत्ति-
मुपदिशन्त्याचार्याः । कथमचेतनः प्रवर्तते इत्याह—क्षीरादी-
नित्यादि । यथा क्षीरमज्ञं वत्सविवृद्धर्थं प्रवर्तते । आदिशब्दाच्च
यथैकान्ते कमनीयकामिनीसुरतमहोत्सवे तत्सुखातिशयोक्त्याद-
नार्थमज्ञं रेतः प्रवर्तते, तद्वदित्यर्थः ॥ ८ ॥

अत ऊर्ध्वं प्रकृतिपुरुषयोः साधर्म्यवैधर्म्ये
व्याख्यास्यामः । तद्यथा—उभावप्यनादी, उभाव-
प्यनन्तौ, उभावप्यलिङ्गौ, उभावपि नित्यौ, उभाव-
प्यनपरो, उभौ च सर्वगतौ विति; एका तु प्रकृतिर-
चेतना त्रिगुणा बीजधर्मिणी प्रसवधर्मिण्यमध्यस्थ-
धर्मिणी चेति, बहवस्तु पुरुषाश्चेतनावन्तोऽगुणा
अबीजधर्मिणोऽप्रसवधर्मिणो मध्यस्थधर्मिणश्चे-
ति ॥ ९ ॥

अत इत्यादि । प्रकृतिरव्यक्तं, पुरुष आत्मा । साधर्म्यं
समानो धर्मः, वैधर्म्यं विसदृशो धर्मः, ते व्याख्यास्यामः कथ-
यिष्यामः । उभावप्यलिङ्गाविति न विद्यते लिङ्गं ययोस्ता-
वलिङ्गौ । नित्याविति उभावपि लयं क्वचिदपि न गच्छत
इत्यर्थः । न विद्यतेऽपरो याभ्यां तावैनपरो, यतस्तावेव प्रकृति-
पुरुषौ महदादिभ्यः परौ । सर्वगतौ सर्वं व्याप्य स्थितौ । साध-
र्म्यमुक्त्वा वैधर्म्यमाह—एकेत्यादि । तयोर्मध्ये एका प्रकृतिर-
व्यक्तापरपर्याया । सा च त्रिगुणा सत्त्वरजस्तमोगुणा । सत्त्वर-
जस्तमसां गुणानां साम्यावस्थायां स्थिता सर्वेषां महदादिविकार-
णां बीजभावेनावस्थिता बीजधर्मिणीत्युच्यते; गयी तु संहारे
भूतेन्द्रियतन्मात्राहङ्कारमहदादीनामाधारभूतेति बीजधर्मिणी ।
सैव सिद्धगुणा विभुना पुरुषेण सार्धं क्षोभमागम्य साम्याव-
स्थातः प्रच्युता महदहङ्कारादिक्रमेण चराचरस्य जगतः प्रसवि-
त्रीति प्रसवधर्मिणीत्युच्यते । अमध्यस्थधर्मिणीति सत्त्वादिगुण-
राशितया सुखादिरूपत्वात्, सुखी हि सुखमभिलिप्सन् दुःखी
दुःखं विद्विषन् अमध्यस्थो भवति; प्रकृतिश्च सत्त्वादिरूपा,
ततोऽमध्यस्था । बहव इति युगपन्मरणासंभवादनैके पुरुषाः,
'पुर'शब्देन महदादिकृतं सूक्ष्मं लिङ्गशरीरमुच्यते, तच्च योगि-
नामेव दृश्यं, तत्र पुरि शेते इति पुरुषः । अगुणा इति

१ 'तत्र' इति क्वचित्पुस्तके न पठ्यते । २ 'पुरुषकैवल्यार्थं'
इति पा० । ३ 'क्षीरमचेतनं' इति पा० । ४ 'उभावप्यनपरो' इति
पा० । ५ 'तावपरो' इति पा० ।

अविद्यमानसत्त्वादिगुणाः । अभीजधर्माण इति महदादीनां
महाप्रलये प्रकृताविव तेष्वनवस्थानात् । मध्यस्थधर्माण इति
प्रीत्यप्रीतिविषादायोगेनेच्छद्वेषशून्यत्वात् । तदुक्तं साङ्ख्ये—
“तस्मात्तु विपर्यासात् सिद्धं साक्षित्वमस्य पुरुषस्य । कैवल्यं
माध्यस्थ्यं द्रष्टृत्वमकर्तृभावश्च”—(सां. का. ९) इति ॥९॥—

तत्र कारणानुरूपं कार्यमिति कृत्वा सर्वे एवैते
विशेषाः सत्त्वरजस्तमोमया भवन्ति; तदञ्जनत्वा-
त्तन्मयत्वाच्च तद्गुणा एव पुरुषा भवन्तीत्येके
भाषन्ते ॥ १० ॥

इदानीमुक्तमेव तदुपसंहरन्नाह—तत्रैत्यादि । कारणस्य
प्रकृतेरुत्तरुपं सदृशं कार्यं महदादिकम् । विशेषाः प्रकारा मह-
दादिकाः । संयुक्तस्य पञ्चविंशतितमस्य पुरुषस्यापि सत्त्वादि-
गुणलं दर्शयन्नाह—तदञ्जनत्वादित्यादि । तेषां सत्त्वरजस्तम-
सामञ्जनं लक्षणं व्यक्तिर्वा येषु ते तदञ्जनाः पुरुषाः; सत्त्वादि-
लक्षणा इत्यर्थः, तेषां भावस्त्वं, तस्मात् । तदेव कृत इत्याह—
तन्मयत्वादिति ।—सत्त्वादिमयत्वात् । सत्त्वादिमयत्वं पुनः
पुरुषाणां सत्त्वादिरूपे महदादौ प्रतिबिम्बनात्; यथा—तडा-
गोदके प्रतिबिम्बितो विधुस्तडागोदकप्रकम्पनेन प्रकम्पात्मकः
कथ्यते, एवं सत्त्वादिरूपे महदादौ प्रतिबिम्बिताः पुरुषाः
सत्त्वादिमया इव भवन्ति, न तु यास्तवं सत्त्वादिमयत्वं; तादृ-
शाच्च तन्मयत्वात्तलक्षणत्वेन तद्गुणाः सुखिनो दुःखिनो मूढाश्च
पुरुषा भवन्ति । गयी तु तैः सत्त्वादिभिरञ्जनं व्यक्तियस्य
महदादेस्तत्सदञ्जनं, तदस्यास्तीति मलर्थायोऽकारप्रत्यय इति;
तत्संबन्धात् पुरुषस्य सत्त्वादिभिरैवाञ्जनं महदादीनां; कृत
इत्याह—तन्मयत्वात्; सत्त्वादिप्रकृतिकारणत्वात् । तेषां तद-
ञ्जनत्वं च निर्विकारस्यापि विकारिवस्तुसंयोगात्; यथा सन्ध्या-
रागिरविकरनिकरसंयोगादरुणगमनतलोपलम्भ इति । पूर्वोक्तस्य
सर्वस्यापेकीयमतलं दर्शयन्नाह—इत्येके इत्यादि ॥ १० ॥

वैद्यके तु—

स्वभावमीश्वरं कालं यहच्छां नियतिं तथा ॥
परिणामं च मन्यन्ते प्रकृतिं पृथुर्दृशिनः ॥ ११ ॥

स्वमतं दर्शयन्नाह—वैद्यके लिखादि । अत्रैके स्वभाववा-
दिनः स्वभावं सर्वस्य प्रकृतिं कारणमूढुः; तथाहि—“कः
कण्टकानां प्रकरोति तैश्च, चित्रं चित्रं भृगुपक्षिणां च ।
माधुर्यमिशो, कद्रुतां मरीचे, स्वभावतः सर्वमिवं प्रवृत्तम्—”
इति । ईश्वर एवोर्वापर्वततर्वादेर्जन्तूनां स्वर्गमरकदेश्च कारणमि-
त्यन्ये । उक्तं च—“अज्ञो जन्तुरनीशोऽयमारमनः सुखदुः-
खयोः । ईश्वरप्रेरितो गच्छेत् स्वर्गं नरकमेव वा” इति । कालं
एव जगतः सृष्टिस्थितिप्रलयनिसिद्धिमिति कालकारणिकाः; उक्तं
च ज्योतिःशास्त्रविदा श्रीपतिना—“प्रभवविरतिमध्यज्ञान-
वन्ध्या नितान्तं विदितपरमतत्त्वा यत्र ते योगिनोऽपि ।

१ 'विकारिवत्संयोगात्' इति पा० ।

तमहमिह निमित्तं विश्वजन्माख्यानानुमितमभिवन्दे भगवैः
कालमीशम्—” इति । यो यतो भवति तत्तन्निमित्तमिति याद-
च्छिकाः; यथा—तुणारणिनिमित्तो वह्निरिति । पूर्वजन्माजितौ
धर्माधर्मौ नियतिः, सर्व सर्वस्य कारणमिति नियतिवादिनः ।
प्रधानमेव महदहकारादिरूपतया परिणतं सर्वस्य निमित्तमिति
परिणामवादिनः । एतत् सर्वमत्रानुमतं, सर्ववेदपारिषदलादा-
युर्वेदस्य । सुश्रुताचार्येणापि स्वभावादिभेदभिन्नायाः बहुविधया
अपि प्रकृतेरुदाहरणान्विहितानि । तत्र स्वभावस्य तावत्
कारणत्वमाह—“अत्रप्रत्यङ्गनिर्वृत्तिः स्वभावादेव जायते”
(शा. अ. ३); पुनश्च “सन्निवेशः शरीराणां दन्तानां पतनो-
द्भवौ । तलेष्वसंभवो यश्च रोम्पामेतत् स्वभावतः—” (शा.
अ. २) इति; पुनश्चोक्तं—“धातुषु क्षीयमाणेषु वर्धते द्वाविमौ
सदा । स्वभावं प्रकृतिं कृत्वा नखकेशाविति स्थितिः” (शा.
अ. ४) इति; पुनरप्याह—“निद्राहेतुस्तमः सत्त्वं बोधने
हेतुरुच्यते । स्वभाव एव वा हेतुर्गरीयानपि कीर्यते—”
(शा. अ. ४) इति; अन्यत्राप्युक्तं—“स्वभावाल्लघवो मुद्रास्तथा
लाभकपिञ्जलः । स्वभावाद्गुरवो माषा वराहमहिषादयः—”
(च. सू. अ. २७) इति । ईश्वरोऽपि वह्निरूपो जीवितदिः
कारणत्वेनोदाहृतः; तथाहि—“जाठरो भगवानग्निरीश्वरोऽजस्य
पाचकः । सोऽस्याद्रसानाददानो विवेक्तुं नैव शक्यते ॥” (सू.
अ. ३५); “अमिमूलं बलं पुंसां बलमूलं हि जीवितम्—”
इति । कालस्तु शीतोष्णलक्षणः; उक्तं च—“महाभूत-
विशेषांस्तु शीतोष्णद्वयभेदतः । काल इत्यथ्यवस्थन्ति न्याय-
मार्गानुसारिणः—” इति; अयं च ऋतुचर्याध्याये दोषाणां
संचयप्रकोपोपशमद्वारेण हेतुरुक्तः । यदृच्छा पुनरलक्षित
आकस्मिकपदार्थाविर्भावः, उक्तं च “यदृच्छया चोपगतादि
पाकं पाकक्रमेणोपचरेद्विधिः—” (चि. अ. १८) इत्यादि ।
नियतिरत्रापि धर्माधर्मौ, तदेतुलमाह—“ब्रह्मस्त्रीसम्बन्धवधपर-
स्वहरणादिभिः । कर्मभिः पापरोगस्य प्राहुः कुष्ठस्य संबन्धम् ॥”
(नि. अ. ५); “कर्मजा व्याधयः केषुचित्—” (उ. तं.
अ. ४०) इति चोक्तम् । परिणामस्य हेतुत्वमाह—“जाठराग्नेस्तु
संयोगाद्यदुदेति रसान्तरम् । रसानां परिणामान्त्वे स निपाक
इति स्मृतः ॥” (वा. सू. अ. ९) इति; “ता एवौषध्यः
कालपरिणामाश्च परिणतवीर्या बलवत्यो हेमन्ते भवन्त्यापश्च”
(सू. अ. ९); “सम्मक् परिणतस्याहारस्य सारो रसः” (सू.
अ. १४); “एवं बालानामपि वयःपरिणामाश्छुक्रप्रादुर्भावो
भवति—” (सू. अ. १४) इति । इत्यमेताः षट्प्रकृतयो
वैद्यकानुगता दर्शिताः । ननु, स्वभावादयः षट् पदार्थाः प्रकृते-
रष्टरूपायाः पर्यायाः स्युरथवाऽन्यार्थाभिधायित्वेन भिन्नार्थाः ?
तत्र भिन्नार्थत्वेऽपि विकल्पद्वयं; किमेतैः स्वभावादिभिर्भिन्नार्थैः
किंचिद् स्वभावेन किंचिदीश्वरेणैष्येवंप्रकारेण मिलित्वा जगदार-
भ्यते ? एतैषे स्वभावादयः पृथक् पृथगेव विश्वजननसमर्थाः ?
इत्यनेकधा विकल्पमुत्पाद्य जेज्जटाचार्येणैश्वरं विहाय स्वभा-
वादयः प्रकृतेरष्टरूपायाः पर्यायत्वेनाभिहिताः । यत्तु वैद्यके

“स्वभावमीश्वरं कालम्—” इत्यादिवाक्येन विपुलदर्शिभिः
स्वभावादीनां भिन्नमेव प्रकृतित्वं प्रतिपादितं, तत्तथास्वरूपेण
तेषामवभासनात् । परमार्थतस्तु गुणत्रयात्मिका प्रकृतिरेव
कारणम् । यतः स्वभावादयश्चत्वारः प्रकृतिपरिणामस्य धर्मवि-
शेषतया प्रकृतावेवान्तर्भवन्ति । तथाहि—स्वभावस्तावत्
सत्त्वरजस्तमसां तद्विकाराणां पृथिव्यादिमहाभूतानां च परिणा-
मस्य तादृशो विशेष इति प्रकृतिपरिणामादन्यो न भवति;
नियतेरपि पूर्वकृतसदसत्कर्मरूपाया रजोगुणपरिणामलक्षणत्वेन
न प्रकृतेरन्यत्वं; कालोऽपि चन्द्रार्कादिगतिक्रियालक्षणः, तत्र
च महाभूतानां परिणामविशेषाच्छीतोष्णादयो भवन्ति, तदुक्तं—
“महाभूतविशेषांस्तु शीतोष्णद्वयभेदतः । काल इत्यथ्यवस्थन्ति
न्यायमार्गानुसारिणः—” इति, क्रियात्वेन रजोगुणपरिणामत्वान्म-
हाभूतपरिणामविशेषत्वाच्च न कालस्य प्रकृतेरन्यत्वम्; ईश्वरश्च
पञ्चविंशतितमः पुरुषः प्रकृतेः क्षोभकतया कारणत्वेनोदाहृत
एव; यदृच्छा च कादाचित्कत्वाद्भूतपरिणामविशेषात्प्राप्त्या ।
किंचास्मिन् शास्त्रे प्रकृतिपरिणामात्मकं विश्वं पठ्यते । तथाहि—
“सार्विकं कायलक्षणं, राजसं कायलक्षणं” (शा. अ. ४) तथा
‘सत्त्वबहुलमाकाशं’ इत्यादि । गयी लन्वथा व्याख्याति; यथा-
वैद्यके तु विपुलदर्शिनः स्वभावादीनां षण्णां प्रकृतित्वं प्रतिपाद-
यन्ति, ते च स्वभावादयः समुच्चयेन जगदुत्पत्तौ कारणभूताः;
तत्रापि प्रकृतिपरिणामस्योपादानकारणत्वं, स्वभावादीनां च
पञ्चानां निमित्तकारणत्वमिति ॥ ११ ॥

तन्मर्थान्त्वेव भूतानि तद्गुणान्त्वेव चादिशेत् ॥

तैश्च तल्लक्षणः कृत्स्नो भूतग्रामो व्यञ्जन्यत ॥ १२ ॥

तस्योपयोगोऽभिहितश्चिकित्सां प्रति सर्वदा ॥

भूतेभ्यो हि परं यस्मान्नास्ति चिन्ता चिकित्सिते १३

यतोऽभिहितं—“तत्संभवद्रव्यसमूहो भूतादि-
रुक्तः” (सू० अ० १); भौतिकानि चेन्द्रियाण्यायुर्वेदे
वर्ष्यन्ते, तथेन्द्रिचार्थाः ॥ १४ ॥

एकीयमतेन कारणादुक्तं सर्वव्यापिकाकारणात् कारणत्वत्वं
कार्यस्य प्रतिपाद्यत्वमतेऽपि कारणत्वत्वं प्रतिपाद्यत्वाद्—
तन्मयानीत्यादि । तन्मयानीति भवत्काशाच्छोष्णद्रवसरस्वमा-
दादिधर्मविशेषाकान्तप्रकृतिपरिणाममयानि; भूतान्याकाशादीनि;
तद्गुणान्त्वेवेति सत्त्वरजस्तमोगुणान्त्वेत्यर्थः, सत्त्वबहुलमाकाश-
मित्याद्युक्तत्वात् । गयी तु ‘ततो जातानि भूतानि’ इति
पठित्वा व्याख्याति—ततः स्वभावादेः, निमित्तकारणत्वात्
प्रकृतिपरिणामास्योपादानकारणानि भूतान्याकाशादीनि तद्गुणानि
कारणगुणानि । तैथेत्यादि । तैराकाशादिभिर्भूतैः, तल्लक्षणो
भूतलक्षणः, कृत्स्नः समस्तः, भूतग्रामः स्थावरजङ्गमात्मकः,
व्यञ्जन्यत विविधो जनितः । भूतानां पृथिव्यादीनां पुनर्लक्षणं
स्थिरगुरुकठिनत्वमित्यादि, तल्लक्षणश्च स्थावरजङ्गमात्मको भूत-
ग्रामः । तस्य पञ्चमहाभूतारब्धस्य भूतग्रामस्य परस्परोपकार्यो-

पकारकत्वेन व्यवस्थितस्य, उपयोगः प्रयोजनम्, अभिहितः कथितः, चिकित्सां प्रति रोगापनयनं लक्ष्मीकृत्य, सर्वदा नित्यमेव आवस्थिके च काले । कुतः ? यस्मात्तेभ्यः पञ्चमहाभूतारब्ध-भूतप्राम्येभ्यः परं चिकित्सिते चिन्ता नास्ति । तदुक्तमाद्येऽप्याये, “तत्रास्मिन् पञ्चमहाभूतचारीरिसमवायः पुरुष इत्युच्यते; तस्मिन् क्रिया, सोऽधिष्ठानं, कस्मात् ? लोकद्वैविध्यात्, लोको हि द्विविधः—स्थायरो जङ्गमश्च, तस्मिन् पुरुषः प्रधानं, तस्योपकरणमन्यत्” — (सू. अ. १) इति । तेन पञ्चमहाभूतारब्धस्यैव भूतप्राम्यस्य चिकित्सोपकरणत्वम् । अतो भूतेभ्यः परं यदव्यक्तादि तत्र चिन्ताऽपि नास्ति । अयमेवार्थोऽन्यत्रापि निर्दिष्ट इति दर्शयन्नाह—यत् इत्यादि । एतत्सूत्रं बीजाध्याये व्याख्यातम्, अत्रापि किञ्चिच्छब्दबोधार्थं व्याख्यायते—यतस्तस्य पुरुषस्य संभवद्रव्याणि शुक्रशोणितार्थिनि तेषां समूहः संयोगविशेषः, कथंभूतः ? भूतादिः भूतं पृथिव्यादिकमादिमूलकारणं यस्य स तथा । न परं पुरुषसंभवद्रव्यस्य भूतादित्वाभिधानाद्भूतेभ्यः परं चिन्ता नास्ति, किन्त्वेतस्मादपीत्याशङ्क्याह—भौतिकानि चेत्यादि । इन्द्रियाणि श्रवणस्पर्शनरसनप्राणानि भौतिकानि । तथा चोक्तं पञ्चभूतात्मकत्वेऽपि—“खं श्रोत्रे स्पर्शने वायुर्वेदान्ते तेज उत्कटम् । सलिलं रसने भूमिप्राणे तज्ज्ञैर्निरूपितम्”—इति । इन्द्रियाणामर्थः शब्दस्पर्शरूपरसगन्धाः, ते वायुर्वेदशास्त्रे तथा भौतिका इत्यर्थः । उक्तं च—“शब्दो वेदायसः, स्पर्शो वायवीयः प्रकीर्तितः । रूपमाभेयमाप्योऽत्र रसो, गन्धस्तु पार्थिवः” इति ॥ १२—१४ ॥

भवति चात्र—

इन्द्रियेणेन्द्रियार्थं तु खं सं गृह्णाति मानवः ॥

नियतं तुल्ययोनिर्त्वाज्ञान्येनान्यमिति स्थितिः ॥१५॥

इन्द्रियाणामिन्द्रियार्थानां च पाश्चभौतिकत्वेऽपि यस्य भूतस्य यत्र यत्रेन्द्रिये आधिक्यं तेन तेनेन्द्रियेण तस्य तस्यैव गुणाः शब्दादयो गृह्यन्त इति दर्शयितुमाह—इन्द्रियेणेत्यादि । इन्द्रियेण चक्षुरादिना रूपादिकमात्मीयमात्मीयं मानव उपादत्ते; तद्यथा—तेजसं चक्षुस्तेजसमेव रूपमादत्ते, पार्थिवं प्राणेन्द्रियं पार्थिवमेव गन्धमादत्ते, एवं शेषेष्वपि बोद्धव्यम् । नियतमात्मीयमेव कुत इत्याह—तुल्ययोनिर्त्वादिति; एकभूतहेतुत्वात्, भूतं हि स्वयोनिमेवाभिधावति जलमिव जलम् । तमेव स्पष्टी-कुर्वन्नाह—नान्येनान्यमिति ॥ १५ ॥

न वायुर्वेदशास्त्रेषूपदिश्यन्ते सर्वगताः क्षेत्रज्ञा नित्याश्च; असर्वगतेषु च क्षेत्रज्ञेषु नित्यपुरुषख्यापकान् हेतुनुदाहरन्ति; आयुर्वेदशास्त्रेष्वसर्वगताः क्षेत्रज्ञा नित्याश्च, तिर्यग्योनिमानुषवेवेषु संचरन्ति धर्माधर्मनिमित्तं; त एतेऽनुमानग्राह्याः परमसूक्ष्माश्चेतनावन्तः शाश्वता लोहितरेतसोः सन्नि-

पातेष्वभिच्यज्यन्ते, यतोऽभिहितं—‘पञ्चमहाभूत-शारीरिसमवायः पुरुषः’ (सू० अ० १) इति; स एष कर्मपुरुषश्चिकित्साधिकृतः ॥ १६ ॥

अपरमपि साङ्ख्यादिभ्यो भेदमायुर्वेदस्यात्मनि दर्शयन्नाह—न चेत्यादि । किं तर्ह्यायुर्वेदशास्त्रेष्वसर्वगताः पुरुषा उपदिश्यन्ते सत्त्वोपाधिवशात्; सांख्यादिषु पुनः सर्वगता एव क्षेत्रज्ञा उपदिश्यन्ते । एवमायुर्वेदपुरुषस्य प्रदेशवार्तनोऽपि नित्यत्वं स्यादित्याह—नित्याश्च; ‘उपदिश्यन्ते’ इति शेषः । नित्यत्वं च कथमित्याह—असर्वगतेष्वित्यादि । हेतुनिति सदकारणवन्नित्यमित्यादीन् । तथाहि—सन्नात्मा, सुखदिलिङ्गोपलम्भात्; अविषयोऽकारणश्च, अतो नित्यः । तथाहि भोजः—“शुभाशुभाभ्यां कर्मभ्यां प्रेरणान्मनसो गतेः । देहादेहान्तरं याति किमिवच्छा-श्वतोऽव्ययः ॥ नित्य इत्युच्यते सद्भिः सन्नकारणवान् यतः”—इति । तदेवोपसंहरन्नाह—आयुर्वेदेत्यादि । असर्वगतत्वेऽपि सर्वयोनिगमनं निर्दिशन्नाह—तिर्यगित्यादि । तत्र बहुशः संसरे तिर्यग्योनीनां प्रकृष्टत्वम्, अतस्तेषां प्राणुपादानं; ततो मनुष्यनिर्देशः; देवास्तु कदाचित् क्वचित् संभवन्तीति पश्चाच्चिर्दिष्टाः । तत्र प्रायेणाधर्मनिमित्तं तिर्यग्योनयः, धर्माधर्मनिमित्तं मनुष्याः, धर्मनिमित्तं देवाः । ननु, कथमप्रत्यक्षा अप्यात्मानोऽभ्युपगम्यन्त इत्याह—त एतेऽनुमानग्राह्या इति । सुखदुःखाद्युपलब्धिरूपेण लिङ्गेनाव्यभिचारिणैते आत्मान उपलब्धारोऽनुमातव्याः । प्रत्यक्षप्राप्तेनापि क्षेत्रज्ञाः कथं न गृह्यन्ते ? इत्याह—परमसूक्ष्मा इति । परमसूक्ष्मा हि परमाणव इव सन्तोऽपि ते प्रत्यक्षेण नैवोपलभ्यन्ते । चेतनावन्त इति नित्यं चेतनायुक्ताः । शाश्वता इति नित्याः । कथं तर्हि जायन्त इत्युच्यत इत्याह—लोहितरेतसोरित्यादि । आत्मानः परमसूक्ष्माः पञ्चभूतात्मकयोः शुक्रशोणितयोः सन्निपातेषु संयोगेष्वभिच्यज्यन्ते । एष एव च सूक्ष्मपुरुषाणां पञ्चमहाभूतानां च संयोगो वैद्यके षड्घातुकः पुरुषः परिभाषितः । कुतः परिभाषित इत्याशङ्क्याध्यायोक्तं वाक्यं दर्शयति—यत् इत्यादि । तस्य चिकित्सोपयोगितां निर्दर्शयन्नाह—स इत्यादि । कर्मपुरुष इति कर्मफलभानित्यर्थः । तेन चिकित्सितकर्मफलमप्यवाप्नोतीत्युक्तं भवति ॥ १६ ॥

तस्य सुखदुःखे इच्छाद्वेषौ प्रयत्नः प्राणापानानु-ग्मेषनिमेषौ बुद्धिर्मनः सङ्कल्पो विचारणा स्मृतिर्वि-ज्ञानमध्यवसायो विषयोपलब्धिश्च गुणाः ॥ १७ ॥

इदानीं तस्यैव कर्मपुरुषस्य शरीरात्मनोः संयोगकारकेण मनसा संयोगे ये गुणा उत्पद्यन्ते तानाह—तस्येत्यादि । तत्र सुखं स्वभावतोऽनुकूलवेदनीयं; दुःखं स्वभावतः प्रतिकूलवेदनीयम्; इच्छा अभिलाषः; द्वेषोऽप्रीतिकक्षणः; प्रयत्नः कार्यारम्भे उत्साहः; प्राणो वायुर्वैद्यसंचारी, अपानः पकाशयस्थितिरधो-

१ ‘आयुर्वेदशास्त्रसिद्धान्तेष्वसर्वगताः’ इति पा० । २ ‘शुक्रा-र्तवयोः’ इति ता. ।

१ ‘अनुमन्तव्याः’ इति पा० । २ ‘कर्मफलभोगीत्यर्थः’ इति पा० ।

यमनशीलः; उन्मेषदिनेषु चक्षुषोरुनीलननिमीलने; बुद्धिनिश्च-
यात्मिका; मनः संशयात्मकं, तस्य सङ्कल्पो मनसः कर्म; विचा-
रण पुनरूहापोहाभ्यां वस्तुनिर्देशः; स्मृतिः पूर्वानुभूतस्यार्थस्य
स्मरणं; विज्ञानं शिल्पशास्त्रादिबोधः; अध्यवसायो बुद्धेर्व्यापारः;
विषयाणां शब्दादीनामुपलब्धिरवगतिविषयोपलब्धिः । गयी तु
सुखं प्रीतिः, दुःखमप्रीतिः, इच्छा सुखहेतुरभिलाषः, द्वेषो
दुःखहेतुर्मनःप्रतीघातः, प्रयत्नो मनःप्रवृत्तिकर उत्साहः, मनः
सङ्कल्पात्मकलक्षणं, तस्य संकल्पो विषयेषु दोषगुणकल्पनं;
शेषं समम् । एते कर्मपुरुषस्य षोडश गुणाः । अत एव 'कला'
इत्युच्यन्ते ॥ १७ ॥

सात्त्विकास्तु-आनृशंस्यं संविभागरुचिता ति-
तिक्षा सत्यं धर्मं आस्तिक्यं ज्ञानं बुद्धिर्मेधा स्मृति-
धृतिरनभिषङ्गश्च; राजसास्तु-दुःखबहुलताऽटन-
शीलताऽधृतिरहङ्कार आनृतिकत्वमकारुण्यं दम्भो
मानो हर्षः कामः क्रोधश्च; तामसास्तु-विषादित्वं
नास्तिक्यमधर्मशीलता बुद्धेर्निरोधोऽज्ञानं दुर्मेध-
स्त्वमकर्मशीलता निद्रालुत्वं चेति ॥ १८ ॥

पुरुषगुणानभिधाय शेषान् सत्त्वादिगुणस्य मनसो गुणाधिदि-
शब्दाह—सात्त्विका इत्यादि । आनृशंस्यम् अकूरकर्मकारित्वम् ।
संविभागरुचिता संविभज्य भोक्तुमभिलाषुकता । तितिक्षा क्षमा ।
सत्यं भूतहितं तथ्यं वचो वा । धर्मः कायवाङ्मनोभिः सुचरितम् ।
अस्ति धर्ममोक्षपरलोकादिकमिति बुद्ध्या चरतीत्यास्तिकः, तद्भाव
आस्तिक्यम् । ज्ञानम् आत्मज्ञानम् । बुद्धिः तत्कालविषया ।
मेधा ग्रन्थोवधारणशक्तिः । धृतिर्मनसो नियमात्मिका बुद्धिः ।
पूर्वानुभूतस्यार्थस्य स्मरणं स्मृतिः । फलनिरपेक्षया बुद्ध्या
श्रेयःकर्मकरणमनभिषङ्गः । राजसास्त्रित्यादि । अधृतिर्मन-
सोऽधीरता । आनृतिकत्वं मिथ्यावचनशीलता; गयी तु
'आवृत्तिकत्वं' इति पठित्वा मनसः शीलैवेत्याह । अकारुण्यं
निर्देयत्वम् । दम्भः कुहकवृत्तित्वा । मान आत्मन्युत्कर्षबुद्धिः ।
अहङ्कारादयः पूर्व व्याख्याताः । गयी तु 'अटनशीलता' इत्यत्र
'ताडनशीलता' इति पठति, 'मान' इत्यत्र 'मद' इति पठति ।
तामसास्त्रित्यादि । विषादोऽस्यास्तीति विषाधी, तद्भावो विषादित्वं
मूढता । अंधमे शीलं स्वभावो यस्य तद्भावोऽधर्मशीलत्वम् ।
दुर्मेधस्त्वं दुष्टबुद्धित्वम् । अकर्मशीलता कर्मण्यनुत्साहः ॥ १८ ॥

आन्तरिक्षाः—शब्दः शब्देन्द्रियं सर्वेच्छिद्रसमूहो
विविक्तता च; वायव्यास्तु-स्पर्शः स्पर्शेन्द्रियं
सर्वचेष्टासमूहः सर्वशरीरस्पन्दनं लघुता च;
तेजसास्तु-रूपं रूपेन्द्रियं वर्णः सन्तापो भ्राजि-
ष्णुता पक्तिरमर्षस्तैक्ष्ण्यं शौर्यं च; आप्यास्तु-रसो
रसनेन्द्रियं सर्वद्रवसमूहो गुरुता शैत्यं क्षोभो रेतश्च;

१ 'दुःखहेतोर्मनःप्रत्यानयनम्' इति पा० । २ 'पते' इति पा० ।

३ 'शीतलता' 'खकता' इति च पा० । ४ 'अधर्मः' इति पा० ।

पार्थिवास्तु-गन्धो गन्धेन्द्रियं सर्वमूर्तसमूहो गुरु-
ता चेति ॥ १९ ॥

महाभूतगुणाधिदिशब्दाह—आन्तरिक्षा इत्यादि । आन्त-
रिक्षा आकाशभूतगुणाः । शब्देन्द्रियं श्रवणेन्द्रियम् । विविक्तता
शारीराणां भावानां सिरास्त्राद्वस्थिपेशीप्रवृत्तीनां जातिव्यक्तिभ्यां
मिथः पृथक्त्वं; गयी तु 'विविक्तता' इत्यस्य स्थाने 'विरिक्तता'
इति पठति व्याख्यानयति च—विरिक्तता शारीराणां भावानां
रिक्तता । वायव्या इत्यादि । स्पर्शेन्द्रियं त्वक् । सर्वचेष्टासमूहो
नमनोश्चमनादिसर्वक्रियासमूहः, कायवाङ्मनःक्रियासमूह इत्यन्ये ।
स्पन्दनं चलनम् । तेजसास्त्रित्यादि । रूपं लावण्यम् । रूपेन्द्रियं
चक्षुः । वर्णो गौरादिः । सन्ताप औष्ण्यम् । भ्राजिष्णुता
वीर्यता । पक्तिः अभिकृताऽऽहारपरिणतिः । अमर्षः क्रोधः ।
तैक्ष्ण्यम् आशुक्रिया । शौर्यं विक्रान्तता । आप्यास्त्रित्यादि ।
सर्वद्रवसमूहः दोषधातुमलेषु दृढिमद्ब्रह्मनिवहः । पार्थिवास्त्रि-
त्यादि । सर्वमूर्तसमूह दोषधातुमलेषु यः कश्चित् काठिन्य-
निवहः ॥ १९ ॥

तत्र सत्त्वबहुलमाकाशं, रजोबहुलो वायुः, सत्त्व-
रजोबहुलोऽग्निः, सत्त्वतमोबहुला आपः, तमोबहुला
पृथिवीति ॥ २० ॥

अथाकाशादिभूतानां सत्त्वादिगुणमयत्वं दर्शयन्नाह—तत्रे-
त्यादि । सत्त्वबहुलमाकाशं प्रकाशकत्वात्, रजोबहुलो वायुश्च-
लत्वात्, सत्त्वरजोबहुलोऽग्निः प्रकाशकत्वाच्चलत्वाच्च, सत्त्वतमो-
बहुला आपः स्क्वच्छत्वात् प्रकाशकत्वाद्गुरुत्वादावरणत्वाच्च, तमो-
बहुला पृथिवी अत्यन्तावरकत्वात् ॥ २० ॥

स्थोकौ चात्र भवतः—

अन्योऽन्यानुप्रविष्टानि सर्वाण्येतानि निर्दिशेत् ॥
स्वे स्वे द्रव्ये तु सर्वेषां व्यक्तं लक्षणमिष्यते ॥ २१ ॥

अन्योऽन्येत्यादि । तत्र शब्दगुणमाकाशं मारुते प्रविष्टं शब्द-
स्पर्शगुणत्वान्मारुतस्य; आकाशमारुतौ तेजसि प्रविष्टौ, शब्द-
स्पर्शरूपगुणत्वात्तेजसः; आकाशमारुतेजासि तोयद्रव्ये प्रविष्टानि,
शब्दस्पर्शरूपरसगुणत्वात्तोयस्य; आकाशमारुतेजसोयानि पृथि-
व्यामनुप्रविष्टानि, शब्दस्पर्शरूपरसगन्धगुणत्वात् पृथिव्याः । एवं
व्योमानिलानलजलोर्वाणां परस्परमनुप्रवेशकानुप्रवेश्यत्वेनाव-
स्थितानामन्योन्यानुप्रविष्टत्वमुक्तम् । अन्ये पुनरन्योऽन्यानुप्रवि-
ष्टत्वमन्यथा व्याचक्षते—तत्राकाशेऽपि भूमिरणुरूपेणावस्थिता,
सूक्ष्मरूपतोयतेजोऽनुगतमारुतस्य संचरणादाकाशे पवनदहनतो-
यान्यपि बोद्धव्यानि । तथा वायव्याकाशं व्यवस्थितं व्यापक-
त्वात्, "अनुष्णशीतस्पर्शोऽयं द्रव्यज्ञैर्वायुरिष्यते । दाहकृतेजसा
युक्तः शीतकृत् सोमसंघयात्"—इत्युक्त्वाद्वायौ तेजोऽम्बुनी
अपि तिष्ठतः, भूरप्यणुना विशेषेण मारुते तिष्ठति । तथा तेजो-

१ 'शारीराणां भावानां' इति हस्तलिखितपुस्तके न पठ्यते ।

२ 'द्रव्यसमूहः' इति पा० ।

द्रव्येऽप्याकाशं व्यवस्थितं व्यापकत्वात्, पवनोऽपि प्रेरणात्मकत्वात्; तेजोद्रव्ये पानीयमप्यनुमीयते कार्यकारणोरैक्यात्, कारणं तोयं कार्यं च तेजः, अन्धोऽग्निरित्युक्तत्वात्; भूमिरपि धूमादिरूपेण तेजसि व्यवस्थिता । अथ तोयद्रव्येऽप्याकाशं व्यवस्थितं, व्यापकत्वात्; वायुरपि तोये व्यवस्थितः, तरङ्गबुद्बुदादिकारणत्वात्; वह्निरपि तोये व्यवस्थितः, तत एवोत्पन्नत्वात्, उक्तं च—“अन्धोऽग्निर्ब्रह्मतः क्षत्रमश्मनो लोहमुत्थितम् । एषां सर्वत्रयं तेजः स्वासु योनिषु शाम्यति” इति; भूमिरपि तोयेऽशु रूपेणावस्थिता । तथा पृथिव्यामप्याकाशापवनदहनतोयानि स्थितान्येव, भूमिप्रविभागीये पञ्चविधाया भूमेः प्रोक्तत्वात् । इत्थमाकाशादिभूतानामन्योन्यामुप्रविष्टत्वमाहुः । व्यक्तैः तु लक्षणैः पार्थिवादिव्यपदेशं दर्शयन्नाह—स्वे स्वे इत्यादि । स्वे स्वे स्वकीये स्वकीये द्रव्ये, सर्वेषामाकाशादीनां, व्यक्तं लक्षणमिति आकाशद्रव्ये तल्लक्षणं व्यक्तमित्यादि बोद्धव्यम् ॥ २१ ॥

अष्टौ प्रकृतयः प्रोक्ता विकाराः षोडशैव तु ॥
क्षेत्रज्ञश्च समासेन स्वतन्त्रपरतन्त्रयोः ॥ २२ ॥

इति सुश्रुतसंहितायां शारीरस्थाने सर्वभूतचिन्ताशारीरं नाम प्रथमोऽध्यायः ॥ १ ॥

अष्टावित्यादि । अष्टौ प्रकृतयः—अव्यक्तं महानहङ्कारः पञ्च तन्मात्राणीत्यष्टौ । विकाराः षोडशैवेति श्रोत्रत्वक्चक्षुर्जिह्वाप्राणवागश्चस्तोषस्थपायुदादमनांसीत्येवमेकादशेन्द्रियाणि, आकाशापवनदहनतोयभूमय इति पञ्चभूतानीत्येवं षोडश विकाराः । क्षेत्रं स्थूलसूक्ष्मदेहं जानातीति क्षेत्रज्ञः पुरुषः । समासेन संक्षेपेण । एवं पञ्चविंशतितत्त्वान्युक्तानि । स्वतन्त्रे शल्पतन्त्रे, परतन्त्रे शाल्यकयतन्त्रे साङ्ख्ये च ॥ २२ ॥

इति श्रीउल्ह(ह)णविरचितायां निबन्धसंग्रहाख्यायां सुश्रुतव्याख्यायां शारीरस्थाने प्रथमोऽध्यायः ॥ १ ॥

द्वितीयोऽध्यायः ।

अथातः शुक्रशोणितशुद्धिशारीरं व्याख्यासामः ॥ १ ॥

यथोवाच भगवान् धन्वन्तरिः ॥ २ ॥

सर्वभूतचिन्ताशारीरे ‘शुक्रशोणितयोः सन्निपातेष्वभिव्यज्यन्ते’ (शा. अ. १) इति यदुक्तं तत्र शुक्रशोणितयोः शुद्धयोरेव सन्निपातेषु क्षेत्रज्ञा अभिव्यज्यन्तेऽतस्तयोः शुद्धिं प्रतिपादयितुकामः प्राह—अथात इत्यादि । शोणितशब्दोऽत्रार्तवशोणिते वर्तते, शुद्धिर्दुष्टदोषासंपर्कता ॥ १ ॥ २ ॥

वात-पित्त-श्लेष्म-कुण्ठ-प्रन्थि-पूति-पूय-क्षीण-मूत्रपुरीषरेतसः प्रजोत्पादने न समर्था भवन्ति ॥३॥

१ ‘स्वतन्त्रपरतन्त्रः’ इति पा० । २ ‘शुक्रशोणितशुद्धिं नाम शारीरं’ इति पा० । ३ ‘कुण्ठप्रन्थि’ इति पा० ।

सा च शुद्धिर्वातादिदुष्टशुक्रस्येति वातादिभिः पृथक्समुदितैर्दुष्टशुक्रतामाह—वातेत्यादि । एवंभूतरेतसः पुरुषा गर्भोत्पत्तौ न क्षमा भवन्तीति पिण्डार्थः ॥ ३ ॥

तेषु वातवर्णवेदनं वातेन, पित्तवर्णवेदनं पित्तेन, श्लेष्मवर्णवेदनं श्लेष्मणा, कुण्ठपगन्ध्यनल्पं च रक्तेन, प्रन्थिभूतं श्लेष्मवाताभ्यां, पूतिपूयनिभं पित्तश्लेष्मभ्यां, क्षीणं प्राशुक्तं पित्तमारुताभ्यां, मूत्रपुरीषगन्धि सन्निपातेनेति । तेषु कुण्ठप्रन्थिपूतिपूयक्षीणरेतसः कृच्छ्रसाध्याः, मूत्रपुरीषरेतसस्त्वसाध्या इति ॥ ४ ॥

तेष्वित्यादि । तेषु वातादिषु दुष्टेषु मध्ये वातेन यच्छुक्रं दूषितं तद्वातवर्णवेदनं भवति । तत्र वातवर्णा अरुणकुण्ठादयः; यद्यप्यव्यक्तस्य वायोवर्णासंभवः, तथाऽपि वातदुष्टे दूष्येऽरुणकुण्ठौ वातेन वर्णौ भवत इत्यदोषः । वातवेदनास्तोदमेदादयः; ननु, कथमेकस्माद्वायोरनेकवेदनाविशेषास्तोदादयः ? सत्यं, बहुकारणप्रकोपात्तस्येति । गन्धस्तु वायोर्नास्त्वैव । पित्तेन यच्छुक्रं दूषितं तत् पित्तवर्णवेदनं भवति; पित्तवर्णाः पीतनीलादयः, पित्तवेदना ओषधोषादयः; पित्तदुष्टे शुक्लेऽनुकोऽपि गन्धः कुण्ठे पूतिपूयामे च वक्ष्यमाणो द्रष्टव्यः । श्लेष्मणा यच्छुक्रं दूषितं तत् श्लेष्मवर्णवेदनं भवति; श्लेष्मवर्णः शुक्लः, श्लेष्मवेदनाः कण्ठादयः, गन्धस्त्वनुकोऽपि विद्यो द्रष्टव्यः । रक्तेन यच्छुक्रं दूषितं तत् कुण्ठपगन्ध्यनल्पं च भवति, चकाराच्छोणितवर्णं पित्तवेदनं च; कुण्ठं शवस्तस्येव गन्धोऽस्येति कुण्ठपगन्धि; अनल्पं बहुलम्; अत्र रक्तेनेति व्यपदेशो घृततैलदग्धवत्, (अग्निदग्धघृततैलाभ्यां दग्धं द्रव्यं घृततैलदग्धमित्युच्यते न लसिना दग्धमिति, तथाऽत्रापि वातादिदूषितरक्तेन दुष्टं रक्तदूषितमिति व्यपदेशः,) यतो रक्तस्यापि दोषा एव दूषयितारः । श्लेष्मवाताभ्यां यच्छुक्रं दूषितं तद्प्रन्थिभूतं प्रन्थिसदृशं प्रन्थिलं भवतीत्यर्थः । पित्तश्लेष्मभ्यां यदूषितं तत् शटितपूयसदृशं भवति । क्षीणं पित्तमारुताभ्यां भवति, तस्य लक्षणं प्रारदोषधातुमलक्षयवृद्धिविज्ञानीये (सू. अ. १५) उक्तम् । गन्ध्यादयस्तु ये द्विदोषजास्ते द्विदोषवर्णवेदना बोद्धव्याः । सन्निपातेन यच्छुक्रं दूषितं तन्मूत्रपुरीषगन्धि भवति । तेषां कृच्छ्रसाध्यासाध्यमेदं दर्शयन्नाह—तेष्वित्यादि । तेषु मध्ये कुण्ठपादयश्चत्वारः कृच्छ्रसाध्याः, मूत्रपुरीषगन्धिपरन्तिमोऽसाध्यः, शेषा अर्थत एव साध्याः ॥ ४ ॥

आर्तवमपि त्रिभिर्दोषैः शोणितचतुर्थैः पृथग्द्वन्द्वैः समस्तैश्चोपसृष्टमबीजं भवति; तदपि दोषवर्णवेदनादिभिर्विज्ञेयम् । तेषु कुण्ठप्रन्थिपूतिपूयक्षीणमूत्रपुरीषप्रकाशमसाध्यं, साध्यमन्यथेति ॥५॥

१ ‘तोदनेभेदनादयः’ इति पा० । २ ‘श्वेतः’ इति पा० । ३ अर्थ पाठो हस्तलिखितपुस्तकेषु नोपलभ्यते । ४ ‘प्रन्थिपूय’ इति पा० ।

इदानीं शुक्रविषयं प्रतिपाद्य, आर्तवशोणितविषयमपि प्रतिपादयितुमाह—आर्तवमित्यादि । आर्तवमपि यदा पृथग्दोषैः शोणितचतुर्थैर्द्वन्द्वैः समस्तैश्चोपसंसृष्टं तदाऽबीजं भवतीत्यर्थ-पिण्डः । तस्य विज्ञानोपायं दर्शयन्नाह—तदपीत्यादि । तदपीति आर्तवमपि । दोषवर्णवेदनाभिः शुक्रदोषे व्याख्याताभिः । तेषां साध्यासाध्यमेदं दर्शयन्नाह—तेष्वित्यादि । मूत्रपुरीषप्रकाशमिति गन्धवर्णादिभिर्मूत्रपुरीषतुल्यम् । साध्यमन्यत्रेति एकैकदोषजनितत्रयम् । शुक्रार्तवदोषा याप्या न भवन्ति, व्याधिसम्भवात् ॥ ५ ॥

भवन्ति चात्र—

तेष्वालान् शुक्रदोषांस्त्रीन् स्नेहस्वेदादिभिर्जयेत् ॥
क्रियाविशेषैर्मतिप्रांस्तथा चोत्तरवस्तिभिः ॥ ६ ॥
पाययेत् नरं सर्पिर्भिषक् कुणपरेतसि ॥
धातकीपुष्पखदिरदाडिमार्जुनसाधितम् ॥ ७ ॥
पाययेदथवा सर्पिः शालसारादिसाधितम् ॥
ग्रन्थिभूते शटीसिद्धं पालाशे वाऽपि भस्मनि ॥ ८ ॥
परुषकवटादिभ्यां पूयप्रख्ये च साधितम् ॥
प्रागुक्तं वक्ष्यते यच्च तत् कार्यं क्षीणरेतसि ॥ ९ ॥
विद्वप्रमे पाययेत् सिद्धं चित्रकोशीरहिङ्गुभिः ॥
स्निग्धं वान्तं विरिक्तं च निरूढमनुवासितम् ॥ १० ॥
योजयेच्छुक्रदोषार्ते सम्यगुत्तरवस्तिना ॥

इदानीं शुक्रदोषाणां चिकित्सांमाह—भवन्तीत्यादि । तेषु शुक्रदोषेषु मध्ये, आद्यांस्त्रीन् शुक्रदोषान् स्नेहस्वेदादिभिः क्रियाविशेषैर्जयेदिति संबन्धः । आदिग्रहणाद्रमनविरेचननिरुद्धातुवसोत्तरवस्तयो यथादोषं क्षमनानि चावगन्तव्यानि । पुनरुत्तरवस्तिकथनं क्रियासु प्राधान्यसूचनार्थम् । पाययेतेत्यादि । धातक्यादेः कल्ककषायाभ्यां साधितम् । शालसारादिसाधितमित्यत्रापि कल्ककषायाभ्यामेव । ग्रन्थीत्यादि । शटीसिद्धमिति शब्दाः कल्ककषायाभ्यां सिद्धम् । पालाशे वेत्यादि पालाशभस्मात्ककैः पद्भिः सलिलाढकैः कथितं पादशेषं सप्तकूलः परिस्रुतमाढकशेषं प्रस्थघृतपाकाय प्रयोज्यम् । परुषकवटादिभ्यामित्यादि । परुषकवटादिभ्यामिति परुषकादिन्यप्रोधादिगणाभ्यामित्यर्थः । प्रागुक्तमित्यादि ।—प्रागुक्तं स्वयोनिवर्धनं द्रव्यम् । वक्ष्यते यच्चेति यच्च क्षीणबलीयेऽध्याये वाजीकरणे (चि. अ. २६) वक्ष्यते । चिडित्यादि । विद्वप्रमे मूत्रपुरीषप्रकाशे रेतसि । विद्वग्रहणेनात्र पुरीषं मूत्रं च गृह्यते, मलमूत्रमात्रवाचकत्वाद्विद्वदशब्दस्य । सर्पिरित्यत्राप्यनुवर्तनीयम् । विष्मत्रामेऽसाध्येऽपि दुःखकारिविद्वग्धापनयनार्थं चित्रकादिभिः कल्कीकृतैर्वृतं पेयं न तु सर्वथा सिद्ध्यर्थं, “असाध्यो

नैति साध्यत्वं” इति वचनात् । सर्वेषां कुणपादीनां सामान्यं चिकित्सांमाह—स्निग्धमित्यादि ॥ ६—१० ॥—

स्फटिकाभं द्रवं स्निग्धं मधुरं मधुगन्धि च ॥ ११ ॥
शुक्रमिच्छन्ति, केचित्तु तैलक्षौद्रनिभं तथा ॥

इदानीमदुष्टशुक्रस्य लक्षणमाह—स्फटिकेत्यादि । इदानीमेकीयमतमाह—केचिदित्यादि ॥ ११ ॥—

विधिमुत्तरवस्त्यन्तं कुर्यादार्तवशुद्धये ॥ १२ ॥
स्त्रीणां स्नेहादियुक्तानां चतसृष्वार्तवार्तिषु ॥
कुर्यात्कल्कान् पिच्छुश्चापि पथ्यान्याचमनानि च ॥ १३ ॥
ग्रन्थिभूते पित्रेत् पाठां ज्यूपणं वृक्षकाणि च ॥
दुर्गन्धिपूयसङ्काशे मज्जतुल्ये तथाऽऽर्तवे ॥ १४ ॥
पिवेद्भद्रश्रियः कायं चन्दनकाथमेव च ॥
शुक्रदोषहराणां च यथास्वमवचारणम् ॥ १५ ॥
योगानां शुद्धिकरणं शेषास्वप्यार्तवार्तिषु ॥
अन्नं शालियवं मयं हितं मांसं च पित्तलम् ॥ १६ ॥

उत्तरवस्त्यन्तम् उत्तरवस्त्ववसानं; तत्र यथादोषं वमनादि, उत्तरवस्तिः पुनः सर्वेष्वेव, वातादिहरकाथस्नेहाभ्यां नैरुहिकः स्नेहिकश्च । आर्तवग्रहणादेव स्त्रीग्रहणे लब्धे पुनः स्त्रीग्रहणं समत्वागतयौवनप्रापणार्थम् । चतसृष्विति वातपित्तश्लेष्मशोणितकृतासु । गयी तु, चतसृष्वित्यत्र चतुर्थी शोणितप्रकृतिभूतविष्वगन्धिशोणितार्तवार्ति मन्वते, तस्या एव साध्यत्वात्; न तु कुणपगन्ध्यार्तवार्ति, तस्यासाध्यत्वात् । कल्कादयस्तु योनिव्यापत्सु कथिता वातादिदोषहरद्रव्यकृताः । आचमनं योनि-प्रेक्षालनोदकं, तदपि वातादिदोषहरद्रव्यकृतम् । ग्रन्थीत्यादि । दुर्गन्धिपूयसङ्काशे पूतिगन्धिपूयोपमे कफपित्तदुष्टे इत्यर्थः । मज्जतुल्ये त्रिदोषमलिने । तथाशब्दाद्दुर्गन्धे इत्यत्रापि योजनीयं, तेन मूत्रपुरीषगन्धिनीति गम्यते । गयी लत्र “दुर्गन्धे कुणपगन्धिनि, पूयसङ्काशे पूतिपूयोपमे, मज्जतुल्ये त्रिदोषमलिने” इति व्याख्याति । क्षीणं च प्रागुक्तमित्यत्र सूचयिष्यति । अत्र कुणपादीनां पञ्चानामसाध्यानामपि दुर्गन्धापनयनार्थं चिकित्सितप्रतिपादनं न तु सर्वथा सिद्ध्यर्थं, तेषामसाध्यत्वात् । भद्रश्रियं श्रीचन्दनं, चन्दनं रक्चन्दनं; गयी तु भद्रश्रियं श्वेतचन्दनं, चन्दनं गोशीर्षाक्षयं चन्दनवरं नतु रक्चन्दनं, तस्य हि गन्धापहरणशक्तेरभावात् । वातादिदुष्टार्तवार्तिष्वन्यामपि चिकित्सांमतिदेशेन निर्दिशन्नाह—शुक्रदोषहराणामित्यादि । शुक्रदोषहराणां स्नेहस्वेदादिपूर्वाणां, यथास्वं यथादोषम् । योगानां रसायनवाजीकरणमूत्रदोषप्रतिषेधोक्तानाम् । शेषासु वाताद्यैकदोषजनितस्वार्तवार्तिषु । शुद्धिकरणमवचारणं कार्यमिति संबन्धः । अशेषार्तवदुष्टीनां पथ्यमाह—अन्नमित्यादि । अन्नं भोजनार्थम् ॥ १२—१६ ॥

१ ‘ऽऽमभिसिद्धं’ इति पा० । २ ‘तु पिवेत्’ इति पा० ।
३ अस्यामे ‘स्नेहादिश्च क्रमः कार्यः षड्रस्वेताम् विज्ञानता’ इत्यधिकः पाठः क्वचिदुपलभ्यते ।

१ ‘दुर्गन्धे पूयसङ्काशे’ इति पा० । २ ‘भद्रश्रियं’ इति पा० ।
३ ‘दोषाणां’ इति पा० । ४ ‘योनिप्रकाशव’ इति पा० ।
५ ‘पूयोपमे’ इति पा० ।

शशाङ्कप्रतिमं यत्तु यद्वा लाक्षारसोपमम् ॥
तदार्तवं प्रशंसन्ति यद्वासो न विरञ्जयेत् ॥ १७ ॥

अदुष्टार्तवस्य लक्षणमाह—शशाङ्गित्यादि । यदार्तवं वासः-
स्थितं शुष्कमुदकप्रक्षालितं वासो न विरञ्जयेत् रगोपेतं वस्त्रं न
कुर्यात् तत् प्रशंसन्ति, 'गर्भजननाथ' इति शेषः ॥ १७ ॥—

तदेवातिप्रसङ्गेन प्रवृत्तमनुतावपि ॥
असृग्दरं विजानीयादतोऽन्यद्रक्तलक्षणात् ॥ १८ ॥
असृग्दरो भवेत् सर्वः साङ्गमर्दः सवेदनः ॥
तस्यातिवृत्तौ दौर्बल्यं भ्रमो मूर्च्छा तर्भस्तृषा ॥ १९ ॥
दाहः प्रलापः पाण्डुरत्वं तन्द्रा रोगाश्च वातजाः ॥
तरुण्या हितसेविन्यास्तमल्पोपद्रवं भिपक्व ॥ २० ॥
रक्तपित्तविधानेन यथावत् समुपाचरेत् ॥

तस्यैवातिप्रवृत्तस्यासृग्दरत्वं, तत्र च दोषदुष्टिलक्षणमाह—
तदेवातिप्रसङ्गेनेत्यादि । तदेव आर्तवभेद, न तु रक्तपित्तम् ।
ऋतावतिप्रसङ्गेनेति अतिप्राचुर्येण दीर्घकालानुबन्धेन वा (च),
प्रवृत्तं सुतम् । न परमृतावेवेत्याह—अनुतावपीति ।—अनु-
तावल्पमप्यदीर्घकालमपि प्रवृत्तमसृग्दरं विजानीयात् । किंस्वरूपं
तदित्याह—अत इत्यादि । अत एतस्मात् शशाङ्कप्रतिम-
मित्यादिवाक्यप्रतिपादिताद्रक्तलक्षणात्, अन्यत् अन्यद्रक्तलक्षणं
'फेनिलं शीघ्रमच्छम्' (सू. अ. १४) इत्यादिवाक्येन शोणित-
वर्णनीये यादृशमभिहितं तादृशमित्यर्थः । दोषानुबन्धकृतं लक्षण-
मतिदेशेन निर्दिश्य व्याधिस्वभावकृतं सामान्यं लक्षणमाह—
असृगित्यादि । अङ्गमर्दो वेदनाविशेषः । सवेदनः सशूलः ।
तस्यातिवृत्तस्य लक्षणमाह—तस्येत्यादि । अतिवृत्तौ अतिप्रवृत्ता-
वित्यर्थः । तमोऽन्धकारदर्शनं, श्वासो वा । प्रलापोऽसंबद्ध-
भाषणम् । तन्द्रा निद्राभेदः । वातजा रोगा आक्षेपकादयः ।
यस्या यद्गुणं यादृशेन प्रकारेणोपचरणीयं तदाह—तरुण्या
इत्यादि । तरुण्याः षोडशवर्षप्राप्तायाः, हितसेविन्याः पथ्याविन्याः
॥ १८—२० ॥—

दोषैरावृतमार्गत्वादार्तवं नश्यति स्त्रियाः ॥ २१ ॥
तत्र मंस्यकुलत्थाभ्लतिलमापसुरा हिताः ॥
पाने मूत्रमुदश्विञ्च दधि शुक्रं च भोजने ॥ २२ ॥
क्षीणं प्रागीरितं रक्तं सलक्षणचिकित्सितम् ॥
तथाऽप्यत्र विधातव्यं विधानं नष्टरक्तवत् ॥ २३ ॥

अतिप्रवृत्तिलक्षणामार्तवस्य विकृतिं निर्दिश्याप्रवृत्तिलक्षणां
सचिकित्सितां निर्दिशन्नाह—दोषैरित्यादि । अत्र दोषाः कफो
वायुर्वातकफौ च; न तु पित्तं, पित्तवृद्धौ तस्यातिप्रवृत्तिवृद्धो-
रुक्त्वात्, कुलत्थादिवातकफहरद्रव्यावधारणाच्च । नश्यतीति

१ 'यद्वाऽप्यु न विरञ्जयेत्' इति ता. । २ 'विजानीयादुक्त-
लक्षणलक्षितम्' इति पा० । 'विजानीयाद्रक्तलक्षणलक्षितम्' इति
ता. । ३ 'अतिप्रवृत्तौ' इति ता. । ४ 'मदस्त्वषा' इति ता. ।
५ 'मांस' इति ता. । ६ 'अथाप्यत्र' इति पा० ।

प्रवर्तमानं न दृश्यते, न तु सर्वथा क्षयं याति । अम्लं काबिकं,
मूत्रं गोमूत्रम् । उद्धित् अधोदकं तक्रम् । शुक्रं चुक्रम् ।
पुनश्चिक्षाङ्गं निरस्यन्नाह—क्षीणमित्यादि । यद्यपि प्राग्दोष-
धातुमलक्षयवृद्धिविज्ञानीये क्षीणलक्षणं सचिकित्सितमभिहितं,
तथाऽप्यत्रोपादानानष्टरक्तवत्प्रवृत्तविविधानं कर्तव्यम् । रक्त-
मार्तवरक्तम् ॥ २१—२३ ॥

एवमदुष्टशुक्रः शुद्धार्तवा च ॥ २४ ॥

प्रकरणप्रयोजनमुपसंहरन्नाह—एवमित्यादि । एवं पूर्वोक्तेन
प्रकारेण, अदुष्टशुक्रः पुरुषः, शुद्धार्तवा च स्त्री, 'भवति' इत्य-
त्राध्याहारः ॥ २४ ॥

ऋतौ प्रथमदिवसात् प्रभृति ब्रह्मचारिणी दिवा-
स्वमाञ्जनाश्रुपातस्नानानुलेपनाभ्यङ्गनखच्छेदनप्र-
धावनहसनकथनातिशब्दश्रवणावलेखनानिलाया-
सान् परिहरेत् । किं कारणं? दिवा स्वपन्त्याः स्वाप-
शीलः, अञ्जनादन्धः, रोदनाद्विकृतदृष्टिः, स्नानानु-
लेपनादुःखशीलः, तैलाभ्यङ्गात् कुष्ठी, नखापकर्त-
नात् कुनखी, प्रधावनाच्चञ्चलः, हसनाच्छयावद-
न्तौष्ठतालुजिह्वः, प्रलापी चातिकथनात्, अतिश-
ब्दश्रवणाद्दधिरः, अवलेखनात् खलतिः, मारुताया-
ससेवनादुन्मत्तो गर्भो भवतीत्येवमेतान् परिहरेत् ।
दर्भसंस्तरशायिनीं करतलशरावपर्णान्यतमभो-
जिनीं हविष्यं, ज्यहं च भर्तुः संरक्षेत् । ततः शुद्धस्ना-
तां चतुर्थेऽहन्यहतचौसःसमलङ्कृतां कृतमङ्गलस्व-
स्तिवाचनां भर्तारं दर्शयेत् । तत् कस्य हेतोः? ॥ २५ ॥

पूर्वं पश्येदनुस्नाता मादृशं नरमङ्गना ॥
तादृशं जनयेत् पुत्रं भर्तारं दर्शयेदतः ॥ २६ ॥
ततो विधानं पुत्रीयमुपाध्यायः समाचरेत् ॥
कर्मान्ते च क्रमं ह्येतमारमेत विचक्षणः ॥ २७ ॥

ततोऽपराद्धे पुमान् मासं ब्रह्मचारी सर्पिःस्निग्धः
सर्पिःक्षीराभ्यां शाल्योदनं भुक्त्वा मासं ब्रह्मचा-
रिणीं तैलस्निग्धां तैलमाषोत्तराहारां नारीमुपेया-
द्रात्रौ सामभिरैमिषिश्वास्य; विकल्प्यैवं चतुर्थ्यां
षष्ठ्यामष्टम्यां दशम्यां द्वादश्यां चोपेर्यादिति पुत्र-
कामः ॥ २८ ॥

एवमुत्तरोत्तरं विद्यादायुरारोग्यमेव च ॥
प्रजासौभाग्यमैश्वर्यं बलं च दिवसेषु वै ॥ २९ ॥

अतः परं पञ्चम्यां सप्तम्यां नवम्यामेकादश्यां च
स्त्रीकामः; त्रयोदशीप्रभृतयो निन्द्याः ॥ ३० ॥

१ 'दुःशीलः' इति ता. । २ 'प्रलेपनात्' इति पा० ।
३ 'अनाहतवस्त्रवासिनी' इति ता. । ४ 'अभिप्रादय' इति ता. ।
५ 'आश्वास्य' इति पा० । ६ 'दतः परं मासादुपेयात्, लम्बगर्भो
नैव च' इति ता. ।

ऋतो पुत्रीयमाचारं निर्दिशन्नाह—ऋतावित्यादि । ऋतु-
काले प्रथमदिवसं भर्ग्यादीकृत्य नारी ब्रह्मचारिणी स्यात् । ऋतु-
दर्शनात् पूर्वं मासं ब्रह्मचर्यस्य वक्ष्यमाणस्य विशिष्टप्रजोत्पादनं
प्रयोजनम् । अस्मिन् ऋतुदर्शने दिनत्रयं ब्रह्मचर्यस्य स्वयमेवा-
चार्योऽग्रे प्रयोजनं कथयिष्यति । दिवास्वप्नादींश्च परिहरेत् ।
अतिकथनं बहुभाषणम् । अवलेखनं कङ्कतिकादिना केशसंमार्ज-
नम् । आयासः कष्टम् । किं कारणमित्यादि । उन्मत्तो वातलः ।
परिह्वार्यमुक्त्वा भर्तारं प्रति नार्याः करणीयं निर्दिशन्नाह—
दर्भेत्यादि । इषिष्यं सघृतशाल्योदनादि क्षीरसंस्कृतं, यवात्रमि-
त्येके । भर्तुः संरक्षेत् 'वैद्य' इति शेषः, तस्मै दर्शनमपि न
दापयेदित्यर्थः । तत् इत्यादि । शुद्धा जीर्णशोणितापगमेन,
अनन्तरं स्नाता; तदुक्तं—“नवे कृतौ च संजाते विगते जीर्ण-
शोणिते । नारी भवति संशुद्धा पुंसा संसृज्यते तदा”—इति ।
दर्शयेदित्यत्र 'वैद्य' इति शेषः । तत् कस्य हेतोरित्यत्र
तच्छब्दः संबोधने, तेनाहो कस्य हेतोः । अन्ये तु 'अत्रापि'
इति प्रश्नार्थं पठन्ति । तत्रापि प्रश्ने । पूर्वमित्यादि । पुत्रेभ्यो हितं
पुत्रीयमिति । गच्छी तु "तत्राचार्यो ब्राह्मणप्रयुक्तोऽनुपहतश्वेत-
वखेण संवीतश्चार्यभे चर्मेषुपविष्टो, राजन्यप्रयुक्तो वैयाग्रे आन-
डुहे वा, वैश्यप्रयुक्तो रौरवे, शूद्रप्रयुक्तो बैस्त्रे वा, चतुर्हस्तं
स्थण्डिलमुपलिप्योल्लिख्य दर्भैरास्तीर्य वेणुशुभं दक्षिणेन ब्रह्माणं
व्यवस्थाप्य शुक्लकुसुमगन्धबलिभिरभ्यर्च्यार्चिं प्रणीय संस्कृत्य
पालाशीभिः समिद्धिरग्निमुपसमाधाय भस्त्रोदकपूर्णपात्रमग्नेरे
स्थापयित्वा पुत्रजन्माशास्त्राज्यं जुहुयान्महाव्याहृतिभिः, योषिच्च
पुत्रार्थिनी सह भर्त्रा पश्चिमतोऽग्रेः ऋत्विजो दक्षिणतः समु-
पविशेत्, ततोऽस्या ब्राह्मणः प्रजापतिमुद्दिश्य यथाभिलषित-
संपादनाय मनसा योनौ काम्यामिष्टिं निर्वपेत्, अनयोर्विष्णु-
र्गोनि कल्पयतु त्वष्टा रूपाणि निविशलिति; ततः स्थाली-
पाकमभिचार्यं त्रिजुहुयात्, यथात्रायं चोपमञ्चितशुद्धपात्रमस्यै
दद्यात्, सर्वानुदकार्यान् कुरुष्वेति; ततः समाप्ते कर्मणि पूर्वं
दक्षिणं पादमभिहनन्ती प्रदक्षिणमग्निमुपक्रमेत्, ततः परिक्रम्य
ब्राह्मणान् स्वस्ति वाचयित्वा सह भर्त्रा आज्यशेषं प्राश्रीयात्,
पूर्वं पुमान्, जघन्यं स्त्री, न चोच्छिष्टमवशेषयेदिति पुत्रीयवि-
धानम्"—इति । कर्मान्ते पुत्रीयविधानान्ते, एतं क्रमं वक्ष्यमा-
णम् । तमेव क्रमं वक्तुमाह—ततोऽपराह्णे इत्यादि । पुंसो
मासब्रह्मचारिवेन स्त्रिया अपि ब्रह्मचारित्वे लब्धे मासं ब्रह्मचा-
रिणीमिति यदुक्तं तन्मनःसङ्कल्पमात्रस्यापि निरासार्थम् । तैल-
माषोत्तराहारं तैलमाषप्रधानाहाराम् । उपेयात् गच्छेत् । सामा-
न्यापत्यजननकालमृतुसंज्ञं निर्दिश्यापत्यविशेषजननसमर्थकालमु-
दिशन्नाह—विकल्पैवमित्यादि । एषु दिवसेषूत्तरोत्तरमायुरित्या-
दिकं विद्यादित्येवं विकल्प्य विचार्य चतुर्थ्यादिषु रात्रिषु नारी-
मुपेयात् । अतः परं पक्षम्यां सप्तम्यां नवम्यामेकादश्यां च
स्त्रीकामः, उपेयादित्यत्रापि संबध्यते ॥ २५—३० ॥

१ 'दर्शयन्नाह' इति पा० । २ 'तनौ' इति पा० । ३ 'वासे'
इति पा० । ४ 'ततश्चाज्येन' इति पा० ।

तत्र प्रथमे दिवसे ऋतुमत्यां मैथुनगमनमना-
युष्यं पुंसां भवति, यश्च तत्राधीयते गर्भः स प्रसव-
मानो विमुच्यते; द्वितीयेऽप्येवं सूतिकागृहे वा;
तृतीयेऽप्येवमसंपूर्णाङ्गोऽल्पागृवा भवति; चतुर्थे तु
संपूर्णाङ्गो दीर्घायुश्च भवति । न च प्रवर्तमाने रक्ते
बीजं प्रविष्टं गुणकरं भवति, यथा नद्यां प्रतिस्त्रोतः
प्लाविद्रव्यं प्रक्षिप्तं प्रतिनिघर्तते मोर्ध्वं गच्छति तद्वे-
तद्द्रव्यम् । तस्मान्नियमवर्ती त्रिरात्रं परिहरेत् ।
अतः परं मासादुपेयात् ॥ ३१ ॥

तत्रेत्यादि । तत्रेति प्रथमदिवसे । विमुच्यते 'प्राणैः' इति
शेषः । द्वितीये इत्यादि । एवमिति पूर्वोक्तं भवतीत्यर्थः । सूति-
कागृहे वा दशदिवसाभ्यन्तरे वा गर्भः प्राणैर्विमुच्यत इत्यर्थः ।
न च प्रवर्तमाने इत्यादि । प्रतिस्त्रोतः धारासंमुखमित्यर्थः ।
प्लाविद्रव्यं प्रतरणशीलं वस्तु । प्रतिनिघर्तते व्यापुटति । गच्छी
तु "तत्र प्रथमदिवसे" इत्यादि 'तस्मान्नियमवर्ती त्रिरात्रं परिहरेत्'
इति यावद्ब्रह्मण्यमप्रेतनेऽध्याये "ऋतुस्तु द्वादशरात्रं भवति दृष्टा-
तैव" इत्यस्याग्रे पठति । अतः परमित्यादि । मासादिति
'ऊर्ध्वम्' इति शेषः । अर्वागमनं तु गर्भद्वारविघटनेन स्थितमपि
गर्भं च्यावयति । केचित्तु 'अतः परं मासादुपेयात्' इत्यत्र
'परतस्तु पुष्पदर्शनेनागर्भलाभनिश्चय एव, लब्धगर्भा तु नैव'
इति पठन्ति, 'उपेयात्' इत्यप्याहृत्य च व्याख्यानयन्ति ॥ ३१ ॥

लब्धगर्भायाश्चैतेष्वहःसु लक्ष्मणावटशुक्लसहदे-
वाविश्वदेवानामन्यतमां क्षीरेणाभिषुत्य श्रीश्वतुरो
वा बिन्दून् दद्याद्दक्षिणे नासापुटे पुत्रकामायै, न
च ताश्चिष्टीवेत् ॥ ३२ ॥

लब्धगर्भाया इत्यादि । लक्ष्मणालक्षणं तु—“पुत्रकाकार-
रक्ताल्पबिन्दुभिर्लम्बितच्छदा । लक्ष्मणा पुत्रजननी वस्तग-
न्धाकृतिर्भवेत्”—इति । तां च शरत्काले पुष्पफलोपेतां इष्टा
शनिदिने सन्ध्यायां तस्याश्वतुर्भागेषु खदिरकीलकाभिसायापर-
दुर्दस्तमूलपुष्पैर्योगं गते दिवाकरे मन्त्रबहूहीला समानवर्ण-
वत्साया गोः क्षीरेण यथाविधि नस्यं दद्यात् । वटशुक्लो वटप्र-
रोहः । सहदेवा बलामेदः पीतपुष्पा 'काङ्गही' इति लोके ।
विश्वदेवा गाङ्गेरुकी 'गुडशर्करा' इति लोके, अन्ये सितकुसुमां-
बलामाहुः । अभिषुत्य पेषयित्वा । न च तान् निर्घ्रिवेत् न
शुत्कुर्यात् । चकारादलब्धगर्भायाः पूर्वमेवै लक्ष्मणादीनां नस्यदानं
सहस्राभिहुतं गर्भग्रहणाय पश्चाद्ब्रह्मण्यधर्मसेवनमिति । तदुक्तं
तस्मान्तरे—“पूर्वमौषधं सहस्राभिहुतं कृत्वा मन्त्रत्यदेशे गोः
क्षीरेण पेषयित्वा तस्मात् त्रीन् बिन्दून् दक्षिणे नासापुटे दद्यात्,
न निर्घ्रिवेत्तान् कण्ठप्राप्तान्, सा पञ्चदिनानि पयसोदनमश्री-
यात्, तदूर्ध्वं ब्रह्मण्यधर्मसेवनम्”—इति । लब्धगर्भायाश्च

१ 'विपद्यते' इति ता. । २ अस्याग्रे 'वासे' इति क्वचित्कामायै'
इत्यधिकं पठ्यते क्वचित्पुस्तके । ३ 'सर्वमेव' इति पा० ।

लक्ष्मणादिनस्यदानं गर्भस्थापनार्थं, स्थितगर्भायाश्च मासत्रयात्पान्तरं पुत्रापत्यजननार्थं नस्यदानमिति ॥ ३२ ॥

**ध्रुवं चतुर्णां सान्निध्याद्गर्भः स्याद्विधिपूर्वकम् ॥
ऋतुक्षेत्राम्बुवीजानां सामप्र्यादङ्कुरो यथा ॥ ३३ ॥**

नात्रैकमेव शुक्रशोणितं गर्भजननं किं तर्हि सामध्येवेति दर्शयन्नाह—ध्रुवमित्यादि । यथा—ऋतुक्षेत्राम्बुवीजानां सामप्र्यादनुपघातादङ्कुरो जायते, एवं ध्रुवं निश्चितं चतुर्णांमृत्वादीनां नैकद्वित्रिसंख्यानां विधिपूर्वकं सान्निध्याद्योक्तसंयोगाद्गर्भो जायते । ऋतुरङ्गनाया रजःसमयः, क्षेत्रं गर्भाशयः, अम्बु पुनराहारपाकजो व्यापी रसधातुः, बीजं स्त्रीपुंसयोर्गर्भशुके ॥ ३३ ॥

**एवं जाता रूपवन्तः संस्त्ववन्तश्चिरायुषः ॥
भवन्त्यृणस्य मोक्षारः सत्पुत्राः पुत्रिणे हिताः ॥ ३४ ॥**

विधिपूर्वकस्य गर्भस्य फलं दर्शयन्नाह—एवमित्यादि । रूपमत्रावयवसन्निवेशो लोचनमुखप्रदः । संस्त्ववन्तो रजस्तमोभ्यामभिभूताः । ऋणस्य मोक्षार इति पितृणांमृणत्रयमोक्षणशीलाः । सत्पुत्रा इति साधवः पुत्राः ॥ ३४ ॥

तत्र तेजोधातुर्वर्णानां प्रभवः, स यदा गर्भोत्पत्तावन्धातुप्रायो भवति तदा गर्भं गौरं करोति, पृथिवीधातुप्रायः कृष्णं, पृथिव्याकाशधातुप्रायः कृष्णश्यामं, तोयाकाशधातुप्रायो गौरश्यामम् । 'यादृग्वर्णमाहारमुपसेवते गर्भिणी तादृग्वर्णप्रसवा भवति' इत्येके भाषन्ते । तत्र दृष्टिभागमप्रतिपन्नं तेजो जाल्यन्धं करोति, तदेव रक्तानुगतं रक्ताक्षं, पित्तानुगतं पिक्वाक्षं, श्लेष्मानुगतं शुक्लाक्षं, वातानुगतं विकृताक्षमिति ॥ ३५ ॥

एवंविधपूर्वजन्मानां रूपवत्त्वमुक्त्वा, रूपं च तैजसवर्णादिप्रभास्वरत्नमतो वर्णसंभवहेतुं दर्शयन्नाह—तत्रेत्यादि । तेजोधातुः तेजोभूतम् । वर्णानां प्रभवः कारणम् । स तेजोधातुः । गर्भोत्पत्तौ गर्भाधानकाले, यदा अन्धातुप्रायो भवति आप्यधातुबहुलो भवतीत्यर्थः । एकीयमतमाह—यादृगित्यादि । तेजोधातुरूपवर्णप्रसङ्गेनैतन्मयाद्यधिष्ठानविकृत्या जाल्यन्धरक्तपित्तशुक्लविकृताक्षाणां संभवं दर्शयन्नाह—तत्र दृष्टीत्यादि । अतुर्ये मासि कस्यचित् पूर्वकर्मवशाद्दृष्टिभागं चक्षुरिन्द्रियाधिष्ठानम्, अप्रतिपन्नमप्राप्तं तेजो, जाल्यन्धं जन्मान्धं करोति ॥ ३५ ॥

१ 'महासत्त्वा' इति पा० । २ 'सर्ववर्णानां' इति पा० । ३ अस्याग्ने ता. पुस्तके "भवन्ति चात्र श्लोकाः-विशुद्धः पवनो थस्य नयने प्रतिपद्यते । जायेते नयने तस्य निम्ने कृष्णे सिंते तथा ॥ पित्तं कफयुतं यस्य निर्मलं याति लोचने । इतिपिङ्गलसंज्ञे वै जायेते तस्य लोचने ॥ विनिर्धृतमलः श्लेष्मा यदा व्रजति लोचने । तस्य नेत्रे प्रकाशेते शुक्लमण्डलमण्डले ॥ रक्तं कफयुतं यस्य यदा व्रजति लोचने । कपोतनीले नयने रक्ते वा जायते नृणाम्" इत्यधिकः पाठ उपलभ्यते ।

भवन्ति चात्र—

**घृतपिण्डो यथैवाग्निमाधितः प्रविलीयते ॥
विसर्पत्यार्तवं नार्यास्तथा पुंसां समागमे ॥ ३६ ॥**

ननु, पुराणमार्तवमुपचयादिनत्रयं सुत्वा स्वयमेव विनिवृत्तं, नूतनं खल्पं स्व्यानीभूतमिव प्रवर्तितुमक्षमं, तत् कथमार्तवसंचारो येन तत्संसृष्टं शुक्रं गर्भजननसमर्थं भवतीत्याशङ्क्याह—घृतेत्यादि । पुंसां समागमे इन्द्रियद्वयसंघर्षजेनोष्मणा विलीनमार्तवं विसर्पति । तच्च विसर्पितं शुक्रोपगतं गर्भाशयमनुप्राप्तं जीवोपगतं गर्भसंभवहेतुर्भवति । आर्तवमृतुकालजं शोणितं, शुक्रमप्यासां पुंसां समागमे क्षरति, न तु तद्गर्भोपयोगीति तत्क्षरणप्रतिपादनं न युक्तम् । तथाच वृद्धवाग्भटः— "शेषितोऽपि स्रवन्त्येव शुक्रं पुंसां समागमे । तत्र गर्भस्य किंचित्तु करोतीति न चिन्त्यते"—(अ. सं. शा. अ. १) । इति ॥ ३६ ॥

**बीजेऽन्तर्वायुना भिन्ने द्वौ जीवौ कुक्षिमागतौ ॥
यमावित्यभिधीयेते धर्मेतरपुरःसरौ ॥ ३७ ॥**

गर्भद्वयोत्पत्तिहेतुमाह—बीजे इत्यादि । धर्मेतरपुरःसरौ धर्माधर्मपुरोगमिनौ । गयी तु, धर्मेतरोऽधर्मः, तत्पुरःसरौ अधर्मपुरोगमिनौ; न तु धर्माधर्मपुरःसरौ; यतः श्रुतिस्मृतिष्वधर्मादेव यमोत्पत्तिरिष्टा; अत एव तदुत्पत्तौ प्रायश्चित्तमप्युपदिष्टमिति व्याख्याति ॥ ३७ ॥

**पित्रोरत्यल्पबीजत्वादासेक्यः पुरुषो भवेत् ॥
स शुक्रं प्राश्य लभते ध्वजोच्छ्रायमसंशयम् ॥ ३८ ॥**

पित्रोरित्यादि । पित्रोः पितृमात्रोरत्यल्पबीजत्वादासेक्यः पुरुषो भवेत् आसेक्यो नाम पुरुषो जायते । स शुक्रं प्राश्येति स पुरुषोऽन्यपुरुषान्निजमुखेन व्यवायं कारयित्वा ततः सिक्तं शुक्रं प्राश्य आस्वाद्य ध्वजोच्छ्रायं लिङ्गोत्थानं लभते; आसेक्यनामाऽयं षण्डो मुखयोन्मपरपर्यायः ॥ ३८ ॥

**यः पूतियोनौ जायेत स सौगन्धिकसंज्ञितः ॥
स योनिशेफसोर्गन्धमाग्राय लभते बलम् ॥ ३९ ॥**

यः पूतियोनावित्यादि । योनिशेफसोर्गन्धमाग्राय सिद्धिला; अयं सौगन्धिकनामा षण्डो नासायोन्मपरपर्यायः ॥ ३९ ॥

**स्वे गुदेऽब्रह्मचर्याद्यः स्त्रीषु पुंवत् प्रवर्तते ॥
कुम्भीकः स तु विज्ञेयः**

स्वे गुदे इत्यादि । यः पुरुषः स्वे गुदे स्वकीयपार्यौ, अब्रह्मचर्यात् अन्यपुरुषपार्याव्यवायं कारयित्वा पश्चात् स्त्रीषु विषये

१ 'पुरुषस्य समागमात्' इति ता. । २ 'गर्भाशयमनुप्रतिपद्यते इत्येके वक्ष्यमाणमुपपत्त्यत इत्याशङ्क्याह' इति पा० । ३ अस्याग्ने ता. पुस्तके 'मिश्रीभावे यदा पुंसां रेतस्तु बहु निर्मलम् । तदा प्रसूयते नारी गर्भिणी दारकद्वयम् ॥ मिश्रीभावे स्त्रियाश्चैव बहु शुक्रं यदा भवेत् । कन्याद्वयं तदा नारी स्यते नम्र संशयः' इत्यधिकः पाठ उपलभ्यते । ४ 'तत्र' इति पा० ।

पुमानिव प्रवर्तते पुरुषवद्व्यवायं करोति स कुम्भीकनामा षण्डो ज्ञेयः । अन्ये तु “प्रथमं स्त्रीषु विषये तासामेव स्वकीयगुदविवरे पशुवत् पृष्ठभागे शिथिलेनैव मेहनेन प्रवर्तते । किंनिमित्तमेतदित्याह—ब्रह्मचर्यात् क्लेशव्यवशासंजाताप्रवृत्तित्वात् । ततश्चानया विप्रकृत्या ध्वजोच्छ्राये संजाते स एव स्त्रीषु पुरुषवत् प्रवर्तते स कुम्भीकनामा नपुंसकभेदः” । गुदयोनिरयम् । अस्योत्पत्तिहेतुस्तन्त्रान्तरे वर्णितो यथा—“मातुर्व्यवायप्रतिषेधेन वर्का स्याद्वीजदौर्बल्यतया पितुश्च” (च. शा. अ. २) इति । गयी तु कुम्भीकोत्पत्तिहेतौ काश्यपोक्तं श्लोकमाह । यथा—“अरजस्कां यदा नारीं श्लेष्मरेता व्रजेदतौ । अन्यसक्ता भवेत् प्रीतिर्जायते कुम्भिलस्तदा” इति ॥—

ईर्ष्यकं शृणु चापरम् ॥ ४० ॥

दृष्ट्वा व्यवयमन्येषां व्यवये यः प्रवर्तते ॥

ईर्ष्यकः स तु विज्ञेयः,

ईर्ष्यकमित्यादि । इत्योनिरयमीर्ष्यकापरपर्यायः । अत्रापि तन्त्रान्तरपठितो हेतुर्यथा—“ईर्ष्याभिभूतावपि मन्दहर्षावीर्ष्याह्वयस्यापि वदन्ति हेतुम्—” (च. शा. अ. २) इति ॥ ४० ॥—

षण्डकं शृणु पञ्चमम् ॥ ४१ ॥

यो भार्यायामृतौ मोहादङ्गनेव प्रवर्तते ॥

ततः स्त्रीचेष्टिताकारो जायते षण्डसंज्ञितः ॥ ४२ ॥

षण्डकमित्यादि । यः पुमान् मोहवशादतौ भार्याविषयेऽङ्गनावदुत्तानो भूत्वा व्यापिपति । ततः स्त्रीचेष्टिताकारः षण्डो जायते । स पुमान् कृयाकृतिः स्त्रीचेष्टितश्च स्त्रीवदधोभूतः स्वमेढूसोर्ध्वप्रदेशेऽपरपुरुषाद् वीर्यच्युतिं कारयति ॥ ४१ ॥ ४२ ॥

ऋतौ पुरुषवद्वाऽपि प्रवर्तताङ्गना यदि ॥

तत्र कन्या यदि भवेत् सा भवेन्नरचेष्टिता ॥ ४३ ॥

नरषण्डं प्रदिश्य नारीषण्डं निर्दिशन्नाह—ऋतावित्यादि । यत्र पुनरबला ऋतौ पुरुषमधः कृत्वा व्यापारं कुरुते यदि तत्र कन्या भवति, सा नरचेष्टिता स्त्रीरूपाऽपि पुंनत् स्त्रियमारुह्य तद्योनौ स्वयोनिघर्षणं करोति ॥ ४३ ॥

आसेक्यश्च सुगन्धी च कुम्भीकश्चेर्ष्यकस्तथा ॥

सरेतसस्त्वमी ज्ञेया अशुकः षण्डसंज्ञितः ॥ ४४ ॥

उक्तमेव सुखस्तरणाय संप्रहृश्लोकेनाह—आसेक्य इत्यादि ॥ ४४ ॥

अनया विप्रकृत्या तु तेषां शुक्रवहाः सिराः ॥

हर्षात् स्फुटत्वमायान्ति ध्वजोच्छ्रायस्ततो भवेत् ४५

यदि तेषां शुक्रमस्ति तत् किं षण्डत्वमुच्यते ? इत्याशङ्क्याह—अनयेत्यादि । विप्रकृत्येति विरुद्धया विविष्टया वा प्रकृत्या ।

१ ‘अब्रह्मचर्यात् क्लेशात् संजातशुक्रस्याप्रवृत्तित्वात्’ इति पा० ।

२ ‘अन्यासक्ता’ इति पा० । ३ ‘न्यवायं’ इति पा० ।

एते पुरुषदोषाः, योषितामप्येत एव द्रष्टव्याः, चरकेण “नर-नारीषण्डौ” (च. शा. अ. २) इत्युक्तेः ॥ ४५ ॥

आहाराचारचेष्टाभिर्यादृशीभिः समन्वितौ ॥

स्त्रीपुंसौ समुपेयातां तयोः पुत्रोऽपि तादृशः ॥ ४६ ॥

अनुक्तं कायनाञ्जनसां भेदस्य हेतुं दर्शयन्नाह—आहारे-त्यादि । समुपेयातां संयोगं गच्छताम् ॥ ४६ ॥

यदा नार्यानुपेयातां वृषस्यन्त्यौ कथंचन ॥

मुञ्चतः शुक्रमन्योन्यमनस्थिस्तत्र जायते ॥ ४७ ॥

अतिशयेनैव पापेन षण्डादपि निकृष्टानां विकृतापत्यानामु-त्पत्तिहेतुं निर्दिशन्नाह—अदेत्यादि । उपेयातां संयोगं कुर्या-ताम् । वृषस्यन्त्यौ रतार्थिन्यौ । अनस्थिरिति ईषदर्थे नन्, तेनाल्पकोमलास्थिः ॥ ४७ ॥

ऋतुस्त्राता तु या नारी स्वप्ने मैथुनमावहेत् ॥

आर्तवं वायुरादाय कुक्षौ गर्भं करोति हि ॥ ४८ ॥

मासि मासि विवर्धेत गर्भिण्या गर्भलक्षणम् ॥

कललं जायते तस्या वर्जितं पैतृकैर्गुणैः ॥ ४९ ॥

ऋतुस्त्रातेत्यादि । आर्तवमृतुकालजं शुद्धशोणितम् । कललं सिङ्घानप्ररुच्यम् । पैतृकैर्गुणैरिति केशश्मश्रुलोमनखदन्तसिरास्त्रा-शुधमनीरेतःप्रवृत्तिभिः । इमौ द्वावपि श्लोकौ जेज्झटाचार्येण न पठितौ ॥ ४८ ॥ ४९ ॥

सर्ववृश्चिककूष्माण्डविकृताकृतयश्च ये ॥

गर्भास्त्वेते स्त्रियाश्चैवं ज्ञेयाः पापकृतो भृशम् ॥ ५० ॥

सर्पेत्यादि । सर्पादिरूपा ये गर्भास्तरप्रसविश्याः स्त्रियाः पाप-कृतः पापोत्पादिता ज्ञेयाः । ननु, मानुषशरीरात् कथं सर्पादी-नामुत्पत्तिरित्याह—पापकृतो भृशमिति; कर्मजमेवैतद्वैचित्र्य-मित्यर्थः ॥ ५० ॥

गर्भो वातप्रकोपेण दौर्हदे वाऽवमानिते ॥

भवेत् कुक्षः कुणिः पङ्कर्मको मिन्मिण एव वा ॥ ५१ ॥

इदानीं गर्भस्थकुञ्जादीनां दृष्टामेव वातादिदोषदुष्टि हेतुं च निर्दिशन्नाह—गर्भे इत्यादि । दौर्हदे वाऽवमानित इति गर्भिण्याः श्रद्धार्या खण्डितायाम् । कुणिः विकल्पपाणिः ॥ ५१ ॥

मातापित्रोस्तु नास्तिक्यादशुभैश्च पुराकृतैः ॥

घातादीनां प्रकोपेण गर्भो वैकृतमाप्नुयात् ॥ ५२ ॥

किमात्मीयेनैवाशुमेन कर्मणा गर्भं एवंविधो भवति, उतान्या-पराधादपीत्याशङ्क्याह—मातापित्रोरित्यादि । नास्तिक्यादिति नास्ति परलोको नास्ति दत्तमित्यादि मतिर्येषां ते नास्तिकाः, तेषां भावो नास्तिक्यं, तस्मात् ॥ ५२ ॥

१ ‘गर्भोऽपि’ इति ता. । २ ‘मुञ्चन्त्यौ’ इति पा० । ३ ‘गर्भा एवंविधाश्चान्ये’ इति ता. । ४ ‘दौर्हदेन विमानितः’ इति ता. ।

५ ‘विकृतपाणिः’ इति पा० ।

मलास्पत्वाद्योगाच्च वायोः पक्काशयस्य च ॥

वातमूत्रपुरीषाणि न गर्भस्थः करोति हि ॥ ५३ ॥

अथ कस्माद्गर्भाशयस्थो वातादिकं न करोतीत्याह—मलाल्प-
लादित्यादि । वायोरयोगादिति नञयमिप्रदधं, तेनेषद्योगात् ॥ ५३ ॥

जरायुणा मुखे च्छन्ने कण्ठे च कफवेष्टिते ॥

वायोर्मांसनिरोधाच्च न गर्भस्थः प्ररोदिति ॥ ५४ ॥

जरायुणेत्यादि । वायोर्मांसनिरोधादिति धोषजनकस्य वायो-
र्मांसनिरोधादित्यर्थः । निश्वासादिरूपस्य तु वायोर्निःसरणमत्रे
वक्ष्यति, यतस्तदभावे जीविताभाव एव भवति गर्भस्य ॥ ५४ ॥

निःश्वासोच्छ्वाससङ्कोभस्वप्नान् गर्भोऽधिगच्छति ॥

मातुर्निश्वासितोच्छ्वाससङ्कोभस्वप्नसंभवान् ॥ ५५ ॥

निःश्वासेत्यादि । संकोभः संचलनम् । माता याश्चेष्टा निःश्वा-
सादिकाः कुरुते ता गर्भोऽपि करोतीत्यर्थः ॥ ५५ ॥

सन्निवेशः शरीराणां दन्तानां पतनोद्भवौ ॥

तलेष्वसंभवो यश्च रोम्णामेतत् स्वभावतः ॥ ५६ ॥

शरीरावयवानां चरणादीनां संनिवेशादौ हेतुं निर्दिशन्नाह-
सन्निवेश इत्यादि । सन्निवेशो रचनाविशेषः । शरीराणां शरीरा-
वयवानां चरणादीनाम् । तलेष्विति हस्तपादतलेषु ॥ ५६ ॥

भाविताः पूर्वदेहेषु सततं शास्त्रबुद्धयः ॥

भवन्ति सस्वभूयिष्ठाः पूर्वजातिस्मरा नराः ॥ ५७ ॥

इत्थं काये विशेषं निर्दिश्यामनो गुणभूताया बुद्धेरपि भाव-
नाबलविशेषेण विशेषं निर्दिशन्नाह—भाविता इत्यादि । पूर्व-
देहेष्वतिक्रान्तशरीरेषु, सततमनवरतं, ये भाविताः शास्त्रभावन-
या भावितामन्तःकरणाः, ते शास्त्रबुद्धयो भवन्ति । तथाभाविता
एव ये सस्वबहुलास्ते रजस्तमसोरावरकयोरभावात् पूर्वामति-
क्रान्तामपि जातिं स्मरन्ति ॥ ५७ ॥

कर्मणा चोदितो येन तदाप्नोति पुनर्भवे ॥

अभ्यस्ताः पूर्वदेहे ये तानेव भजते गुणान् ॥ ५८ ॥

इति सुश्रुतसंहितायां शारीरस्थाने शुक्रशोणित-
शुद्धिशारीरं नाम द्वितीयोऽध्यायः ॥ २ ॥

काये योऽसौ शरीरसन्निवेशादिस्तथा दोषकोयेन कुब्ज-
खजादि, तथा वाचि मूकमिन्मणत्वादि, मनसि च शास्त्रज्ञानपूर्व-
जातिस्मरणं, सर्वमेव स्वभावादितिदमपि कर्मणैवेत्याह—कर्मणे-
त्यादि । कुतस्त्वदाप्नोतीत्याह—अभ्यस्ता इत्यादि ॥ ५८ ॥

इति श्रीबृहद्(ह)णविरचितायां निबन्धसंग्रहाख्यायां सुश्रुत-
व्याख्यायां शारीरस्थाने द्वितीयोऽध्यायः ॥ २ ॥

तृतीयोऽध्यायः ।

अथातो गर्भावक्रान्तिं शारीरं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

१ 'वायोर्गतिनिरोधाच्च' इति वा. ।

शुद्धशुक्रार्तवसंभवत्वाद्गर्भस्य शुक्रशोणितशुद्ध्यनन्तरं गर्भा-
वक्रमणं युज्यत इत्याह—अथेत्यादि । अत्र हि शुक्रशोणितं
गर्भाशयस्थमात्मप्रकृतिविकारसंमूर्च्छितं गर्भं इत्युच्यते, तस्याव-
क्रान्तिरुपगमनमवतरणमिति यावद् गर्भावक्रान्तिः, साऽसि-
ञ्चस्तीति पूर्ववच्छप्रत्ययलुक् ॥ १ ॥ २ ॥

सौम्यं शुक्रमार्तवमाग्नेयमितरेषामप्यत्र भूतानां
सन्निध्यमस्त्यणुना विशेषेण, परस्पररोपकारात्
(परस्परानुग्रहात्,) परस्परानुप्रवेशाच्च ॥ ३ ॥

गर्भस्य शुक्रार्तवमूलत्वाच्छुक्रार्तवयोः स्वरूपमाह—सौम्य-
मित्यादि । सौम्यं सोमगुणभूयिष्ठम् । आग्नेयमग्निगुणभूयिष्ठम् ।
ननु, सर्वं पाश्चात्तिकं तत् कथं भूतद्वयेनारम्भ इत्याह—इतरे-
षामित्यादि । इतरेषां पृथिवीवायुवाकाशानाम्, अणुना विशेषेण
सूक्ष्मप्रकारेण, सन्निध्यमाभितलमस्ति । कुत इत्याह—परस्प-
रोपकारादित्यादि । भूजलानलानिलाकाशानां धारणसंहननपरि-
णामव्यूहावकाशदानैः परस्परमुपकारस्तस्मात्; यथा—पार्थिव-
द्रव्ये पृथिव्याह्वयं भूतं बलवदेकं शेषाणि सलिलादीनि चत्वारि
दुर्बलान्याश्रयदानेनानुगृह्णाति, द्रव्यान्तरे तु सलिलादिभिरपि
चतुर्भिर्बलवद्भिर्दुर्बलं पृथिवीभूतमनुगृह्यते, एवंविधात् परस्प-
रानुग्रहाच्च । परस्परानुप्रवेशश्च 'अन्योन्यानुप्रविष्टानि सर्वाण्येतानि
निर्दिशेत्' (शा. अ. १) इत्यनेन प्रागेव प्रतिपादितस्त-
स्मात् ॥ ३ ॥

तत्र स्त्रीपुंसयोः संयोगे तेजः शरीराद्वायुर्-
दीरयति, ततस्तेजोनिलसन्निपाताच्छुक्रं च्युतं
योनिमभिप्रतिपद्यते संसृज्यते चार्तवेन, ततोऽग्नी-
पोमसंयोगात् संसृज्यमानो गर्भाशयमनुप्रतिपद्यते
क्षेत्रज्ञो वेदयिता स्प्रष्टा घ्राता द्रष्टा श्रोता रसयिता
पुरुषः स्रष्टा गन्ता साक्षी घाता वक्ता यः कोऽसा-
वित्येवमादिभिः पर्यायवाचकैर्नामभिरभिधीयते दै-
वसंयोगादक्षयोऽव्ययोऽचिन्त्यो भूतात्मना सहा-
न्वक्षं सत्वरजस्तमोभिर्देवासुरैरपरैश्च भावैर्वायुना-
ऽभिप्रेर्यमाणो गर्भाशयमनुप्रविश्यावतिष्ठते ॥ ४ ॥

इदानीं शुक्रार्तवयोः स्वरूपमभिधाय गर्भावतरणक्रियामाह—
तत्रेत्यादि । तत्रेति वाक्योपक्रमे । संयोगे विच्छिष्टस्पर्शेच्छास-
मारब्धप्रयोगे । तेजः स्त्रीपुरुषेन्द्रियद्वयसंघर्षज ऊष्मा; तं
वायुर्दीरयति उत्कटं करोति । ततस्तदनन्तरं तेजोऽनिलस-
न्निपाताच्छुक्रं च्युतमिति सुरतलक्षणव्यायामजोभविद्भुत-
मनिलाच्युतमित्यर्थः । योनिमभिप्रतिपद्यते इति योनिमित्तः
सर्वतः प्रतिपद्यते, तेन योनेस्त्वृतीयान्वर्तावस्थितगर्भशय्यां
प्रतिपद्यते इत्यर्थः । तत्र प्रायुक्तप्रकारविसर्पितेनार्तवेन च
संसृज्यते । तस्य शुक्रार्तवस्य पश्चात्तमकस्य षष्ठचेतनाधातु-
संयोगेनैव गर्भत्वमिति तत्संयोगं दर्शयन्नाह—तत इत्यादि ।

१ 'अपि' इति पा० ।

ततस्तस्मादग्नीषोमसंयोगात् । अन्वधं तत्क्षणमेव न क्षणान्तरे ।
क्षेत्रज्ञः पद्ममहाभूतशरीरक्षेत्रवित् कर्मपुरुषः, गर्भाशयं गर्भ-
शय्याम्, अनुप्रतिपद्यते प्राप्नोति । केन सह ? भूतात्मना
भौतिकशरीरेण सूक्ष्मेण लिङ्गशरीरेणेत्यर्थः । कीदृशः ? संसृज्य-
मानः । कैः ? सत्त्वरजस्तमोभिः प्राकृतैरुणैः । पुनः किंविशिष्टः ?
देवासुरैरपरैश्च भावैर्वायुनाऽभिप्रेर्यमाणः, भावः सत्त्वं मन
इत्यर्थः; तेन देवादीनां सप्तानां सप्तभिः सात्त्विकैर्भावैः,
असुरादीनां षण्णां षड्सी राजसैर्भावैः, अपरैश्च पश्चादिजैस्त्रिभि-
स्तामसैर्भावैः । सत्त्वस्य च मनःपर्यायस्य प्रेरकत्वं तन्त्रान्तरे
प्रतिपादितम् । तदुक्तं चरके—“अस्ति खलु सत्त्वमौपपादुक्तं
यज्जीवस्पृक् शरीरेणाभिसंबध्नाति” (च. शा. अ. ३) इति ।
ननु, कः क्षेत्रज्ञो य एवंविधः सन् गर्भाशयमनुप्रतिपद्यत
इत्याह—यः कोऽसाविलेखमादिभिः पर्यायवाचकैर्नामभिरभि-
धीयते ‘महर्षिभिः’ इति शेषः । ‘यः कः’ इति सर्वनामपदद्वयं
तस्य दुर्बोधत्वापनार्थम् । असाविति सर्वनामपदं तस्य सर्वग-
तत्वं सद्गुरुपदिष्टत्वं च ज्ञापयति । इत्येवमादिभिः कैर्नामभिरि-
त्याह—वेदयितेत्यादि । वेदयिता मनसो ज्ञापयिता । इन्द्रियाणां
च पञ्चानामयमेव ज्ञापक इति दर्शयन्नाह—स्पष्टेत्यादि । स्पष्टा
स्पर्शनेन्द्रियस्य स्पर्शबोधहेतुत्वात् । एवं प्रातेत्यादिष्वपि
योज्यम् । अस्य कर्मपुरुषस्यानाधारां स्थितिं निराकुर्वन्नाह—
पुरुष इति; पुरे भौतिके शरीरे वसतीति पुरुषः । तस्य सुकृ-
तिफलभोक्तृत्वं दर्शयन्नाह—स्पष्टेत्यादि; स्रष्टा चेतनायोगेन,
तस्यैव कर्तृत्वात् । तदुक्तं चरके,—“चेतनावान् यतश्चात्मा ततः
कर्ता निरुच्यते” (च. शा. अ. १)—इति । गन्ता संसरण-
शीलः । तथा साक्षी ज्ञत्वात् । धाता शरीरादिसंयोगधारणहेतु-
त्वात् । वंशा वदत्ययमेव, एतेन कर्मेन्द्रियाणामपि वचनादान-
विहरणोत्सर्गानन्देष्वप्ययमेव हेतुः । यदि वेदयितेत्यादि खरू-
पोपेतः परमर्षिभिरभिधीयते तत् कथं क्लेशकारिणि गर्भाशये
तिष्ठतीत्याशङ्क्याह—दैवसंयोगादिति; दैवस्य प्राक्जनजन्मकर्मणो
धर्माधर्माभिधानस्य संबन्धात् । अक्षयोऽव्ययोऽचिन्त्योऽपि
गर्भाशयमनुप्रविश्यावतिष्ठते गर्भाशये कर्मवशाद्गर्भावेनाव-
स्थितिं करोति ॥ ४ ॥

तत्र शुक्रबाहुल्यात् पुमान्, आर्तवबाहुल्यात्
स्त्री, साम्यादुभयोर्नैपुंसकमिति ॥ ५ ॥

कथमविशिष्टकारणाद्विशिष्टकार्योत्पाद इत्याह—तत्रेत्यादि ।
ननु, ‘शुक्रबाहुल्यात् पुमान्’ इति कस्मादुक्तं ? यत आर्त-
वस्यैव बाहुल्यम्; उक्तं हि—‘आर्तवं हि चतुरञ्जलिप्रमाणं, शुक्रं
तु प्रच्छतिमात्रम्’—इति, नैवं, यावन्मात्रमार्तवं गर्भाशयाव-
स्थितं मलरहितं गर्भजननं तावदेव प्राह्यम्; अथवा स्वप्रमा-
णपेक्षया शुक्रशोणितयोर्बाहुल्यमल्पत्वं चाभिप्रेतम् । शुक्रं तु

१ ‘गर्भोकाशं’ इति पा० । २ ‘औपपादिकं’ इति पा० ।
३ ‘पुरे’ इति पा० । ४ ‘स्रष्टा चेतनायाः तस्मात्पञ्चकारत्वात्’
इति पा० ।

कदाचिद्व्यन्तहर्षवशाद्गु स्रवति कदाचिद्वैमनस्यादल्पमिति ।
अन्ये त्वाचार्या एवं ब्रुवन्ति—शुक्रार्तवयोर्न्यूनाधिकसमत्वं
वीर्येण भवति । यद्येवं तर्हि प्रागुक्तं पुत्रीयकरणं निरर्थकं ? नैत-
दस्ति, किन्तु श्रेयसा कर्मणा विना नैव रूपादिसङ्गमिनो भवन्ति
पुत्राः; उक्तं हि,—“एवं जाता रूपवन्तः सत्त्ववन्तश्चिरा-
युषः । भवन्त्यृणस्य मोक्षारः सत्पुत्राः पुत्रिणे हिताः” (शा.
अ. २) इति; तस्मात् पुत्रीयकरणं सार्थकमेव ॥ ५ ॥

ऋतुस्तु द्वादशरात्रं भवति दृष्टार्तवः; अदृष्टार्त-
वाऽप्यस्तीत्येके भाषन्ते ॥ ६ ॥

स्त्रीपुंसयोः संयोगो यस्मिन् कालेऽप्यफलप्रदो भवति तं
कालविशेषमाह—ऋतुरित्यादि । दृष्टमार्तवं यस्मिन् काले स
दृष्टार्तवः कालः ऋतुः, स च द्वादशरात्रं भवति । द्वादशरात्रमिति
षोडशदिनेषु मध्ये आद्यं दिनत्रयमन्तिमं च षोडशं योनिसङ्को-
चदिनं न गणनीयम् । एकीयमतमाह—अदृष्टेत्यादि ॥ ६ ॥

भवन्ति चात्र—

पीनप्रसन्नवदनां प्रक्लिञ्चात्ममुखद्विजाम् ॥
नरकामां प्रियकथां स्रस्तकुक्ष्यक्षिर्मूर्धजाम् ॥ ७ ॥
स्फुरद्भुजकुचश्रोणिनाभ्यूरुजघनस्फिचाम् ॥
हर्षोत्सुक्यपरां चापि विद्यादतुमैतीमिति ॥ ८ ॥

अदृष्टार्तवाया ऋतुमत्या लक्षणमाह—पीनेत्यादि । प्रक्लिञ्चा
प्रकषेण और्द्वतामापजा आत्मादयो यस्याः; आत्मा देहः;
देहत्वेऽप्यत्यन्तक्लेदज्ञापनाय मुखस्य पुनरुक्तिः; द्विजघनेन
द्विजसमीपवर्तिनो दन्तवेष्टका अभिप्रेताः, द्विजानां प्रक्लेदासं-
भवात् । हर्षोत्सुक्यं रती सातिशयोऽभिलाषः ॥ ७ ॥ ८ ॥

नियतं दिवसेऽतीते सकुचत्यम्बुजं यथा ॥
ऋतौ व्यतीते नार्यास्तु योनिः संव्रियते तथा ॥ ९ ॥

योनिसङ्कोचेन बीजस्य गर्भाशयाप्राप्तिं दर्शयन्नाह—निय-
तमित्यादि । योनिर्गर्भाशयः, संव्रियते सङ्कोचं याति । अत एव
बीजं न प्रतीच्छति ॥ ९ ॥

मासेनोपचितं काले धमनीभ्यां तदार्तवम् ॥
ईषत्कृष्णं विवर्णं च वायुर्योनिमुखं नयेत् ॥ १० ॥

मासेनेत्यादि । काले द्वादशवर्षादौ षष्टेश्वाक्, अन्ये पञ्च-
शद्वर्षाणि यावत् ॥ १० ॥

तद्वर्षाद्द्वादशात् काले वर्तमानमस्क् पुनः ॥
जरापकशरीराणां याति पश्चाशतः क्षयम् ॥ ११ ॥

तमेव कालं निर्दिशन्नाह—तदित्यादि । तदार्तवं द्वादश-
वर्षादूर्ध्वं वर्धमानशरीरधातूनां योषितां काले मासि मासि

१ ‘किञ्च’ इति पा० । २ ‘ऋतुमतीं स्त्रियम्’ इति ता. ।
३ ‘क्लेदमापजा’ इति पा० । ४ ‘प्रव्रियते’ इति पा० । ५ ‘द्वादश-
वर्षादूर्ध्वं’ इति पा० । ६ ‘वर्तमानमुपचीयमानशरीरधातूनां’
इति पा० ।

प्रवर्तमानं, तासामेव पश्चात्त ऊर्ध्वं जरापचीयमानशरीरधातूनां क्षयं याति, 'क्षनेः' इति शेषः ॥ ११ ॥

युग्मेषु तु पुमान् प्रोक्तो दिवसेष्वन्यथाऽवला ॥
दुष्पक्षाळे शुचिस्तस्मादपत्यार्थां स्त्रियं व्रजेत् ॥१२॥

तस्मिन्नृतकालेऽपि समविषमदिवसयोः पुंस्त्रियोर्जन्म दर्शय-
न्नाह—युग्मेष्वित्यादि । युग्मेष्विति समेषु दिवसेषु । अन्यथेति
विषमेषु दिवसेषु । शुचिः कायशुचिः । ननु, प्रायुक्तं शुक्रवाह-
ल्यात् पुमानात्तवबाहुल्यात् स्त्रीति किमयं विकल्प उत समुच्चय
इति ? रामुचयोऽयं, तदुक्तं विदेहे—“युग्मेषु तु दिवेष्वसां
भवत्यल्पतरं रजः । संयोगं तत्र या गच्छेत् सा पुनांसं प्रसू-
यते ॥ अयुग्मेषु दिवेष्वसां भवेद्द्रुहतरं रजः । संयोगं तत्र या
गच्छेत् सा तु कन्यां प्रसूयते” —इति । तथा भोजेऽपि—
“अयुग्मे स्त्री पुमान् युग्मे संध्यथोक्तु नपुंसकम् । शुक्राधि-
कत्वात् पुरुषः प्रमदा रजतोऽधिकत्वात् ॥ शुक्रशोणितयोः साम्या-
तृतीया प्रकृतिर्भवेत्” —इति ॥ १२ ॥

तत्र सद्योगृहीतगर्भाया लिङ्गानि—श्रमो ग्लानिः
पिपासा सक्थिसदनं शुक्रशोणितयोरवबन्धः स्फुर-
रणं च योनेः ॥ १३ ॥

परिहार्यपरिहारार्थं सद्योगृहीतगर्भलक्षणं निर्दिशन्नाह—तत्र
सद्योगृहीतेत्यादि । श्रमः खेदः । ग्लानिः क्लमः । सक्थिसदन-
मूरुग्लानिः । अवबन्धोऽप्रवृत्तिः । स्फुरणं कम्पनम् ॥ १३ ॥

स्तनयोः कृष्णमुखता रोमराज्युद्गमस्तथा ॥
अङ्गिपक्ष्माणि चाप्यस्याः संमील्यन्ते विशेषतः ॥१४॥
अकामतश्छर्दयति गन्धाद्द्विजते शुभात् ॥
प्रसेकः सदनं चापि गर्भिण्या लिङ्गमुच्यते ॥ १५ ॥

उत्तरकालीनं गृहीतगर्भाया लक्षणमाह—स्तनयोरित्यादि ।
प्रसेकः थूत्करणम् ॥ १४ ॥ १५ ॥

तदा प्रभृति व्यवयं व्यायाममत्तितर्पणमत्तिक-
र्शनं दिवास्वप्नं रात्रिजागरणं शोकं यानारोहणं
भयमुत्कुटुकासनं चैकान्ततः स्नेहादिक्रियां शोणि-
तमोक्षणं चाकाले वेगविधारणं च न सेवेत ॥ १६ ॥
दोषाभिघातैर्गर्भिण्या यो यो भागः प्रपीड्यते ॥
स स भागः क्षिशोस्तस्य गर्भस्थस्य प्रपीड्यते ॥ १७ ॥

तदेत्यादि । अकालशब्द एतज्ज्ञापयति—कालेऽधमे मासि
गर्भिण्या अपि स्नेहादिक्रियान्तर्गते आस्थापनानुवासाने देवे
॥ १६ ॥ १७ ॥

तत्र प्रथमे मासि कललं जायते; द्वितीये शीतो-
ष्मानिलैरभिप्रपच्यमानानां महाभूतानां संघातो
घनः संजायते, यदि पिण्डः पुमान्, स्त्री चेत् पेशी,

१ 'प्रभृत्वेव' इति पा० । २ 'यानारोहणं' इति पा० ।
३ 'स्नेहादिक्रियान्तर्गते' इति पा० ।

नपुंसकं चेद्वृद्धमिति; तृतीये हस्तपादशिरसां पञ्च
पिण्डका निर्वर्तन्तेऽङ्गप्रत्यङ्गविभागश्च सूक्ष्मो भव-
ति; चतुर्थे सर्वाङ्गप्रत्यङ्गविभागः प्रव्यक्तो भवति.
गर्भहृदयप्रव्यक्तिभावाच्चतनाघातुरभिव्यक्तो भ-
वति, कस्मात् ? तत्स्थानत्वात् । तस्माद्गर्भश्चतुर्थे
मास्यभिप्रायमिन्द्रियार्थेषु करोति, द्विहृदयां च
नारीं दौहृदिनीमाचक्षते । दौहृदविमाननात् कुञ्जं
कुणिं खञ्जं जडं वामनं विकृताक्षमनक्षं वा नारी
सुप्तं जनयति, तस्मात् सा यद्यदिच्छेत्तत्स्यै दाप-
येत्, लब्धदौहृदा हि वीर्यवन्तं चिरानुपं च पुत्रं
जनयति ॥ १८ ॥

तत्रेत्यादि । कललं सिङ्घाणप्रख्यम् । द्वितीयं इत्यादि । शीतः
श्लेष्मा, उष्मा पित्तं, कफानिलयोरप्युष्मधंभवात् परिणामहेतु-
त्वम् । तदुक्तं चरके,—“भौमाप्यामेववायव्याः पदोष्माणः
सनाभसाः” (च. वि. अ. १५) —इति । घनः कठिनः ।
यदीत्यादि । पिण्डो वर्तुलकृतिः, पेशी दीर्घाकृतिः, अर्बुदं
वर्तुलफलार्धमिति । गयी तु भोजदर्शनात् पिण्डादीनामन्य-
थाऽऽकारं पठति । यथा—“चतुरस्रा भवेत् पेशी, वृत्तः पिण्डो
घनः स्मृतः । शात्मलीमुकुलाकारमर्बुदं परिचक्षते” —इति ।
तृतीये इत्यादि । शाखाश्वतसो मूर्धोरःपृष्ठोदराप्यङ्गानि चिबुकना-
सौष्ठवणाङ्गुलिपार्श्विप्रभृतीनि प्रत्यङ्गानि । चतुर्थे इत्यादि ।
तत्स्थानत्वात् हृदयस्थानत्वात् । इन्द्रियार्थाः शब्दस्पर्शरूपरस-
गन्धाः । द्विहृदयामिति द्वितीयं हृदयं यस्याः सा द्विहृदया,
ताम् । दौहृद्येत्यादि । कुणिं विकृतहस्तम् । तत्र कुञ्जादिष्व-
न्यवसमुदायेन्द्रियाधिष्ठानजो दोषो दौहृदविमाननजनितो यथा-
शास्त्रमूह्यः ॥ १८ ॥

भवन्ति चात्र—

इन्द्रियार्थास्तु यान् यान् सा भोक्तुमिच्छति गर्भिणी
गर्भाबाधभयात्तांस्तान् भिषगाहृत्य दापयेत् ॥ १९ ॥
सा प्राप्तदौहृदा पुत्रं जनयेत् गुणान्वितम् ॥
अलब्धदौहृदा गर्भे लभेतात्मनि न्न भयम् ॥ २० ॥
येषु येष्विन्द्रियार्थेषु दौहृदे वै विमानना ॥
प्रजायेत् सुतस्यार्तिस्तस्मिस्तस्मिस्तथेन्द्रिये ॥ २१ ॥

गर्वाकमेवार्थं पयैराह—भवन्तीत्यादि । भोक्तुमित्यस्योपल-
क्षणत्वाद्गृहं श्रोतुमित्यादिकमपि बोद्धव्यम् । सा प्राप्तेत्यादि ।
अलब्धदौहृदा अत्राप्राप्तमित्युक्तपदार्था, गर्भे गर्भविषये, भयं
लभेत्; आत्मनि वा आत्मविषये वा भयं लभेत् प्रामुद्यात् ।
येष्वित्यादि येषु येष्विन्द्रियार्थेषु शब्दादिषु, दौहृदे श्रद्धायां,
विमानना खण्डितत्वं, तस्मिस्तस्मिस्तदिन्द्रिये तस्य तस्मिन्द्रिया-
र्थस्य प्राहके इन्द्रिये, सुतस्यार्तिः पीडा प्रजायते ॥ १९—२१ ॥

राजसंवर्शने यस्या दौहृदं जायते स्त्रियाः ॥
अर्थवन्तं महाभागं कुमार्त् सा प्रसूयते ॥ २२ ॥

दुकूलपट्टकौशेयभूषणादिषु दौर्हदात् ॥
 अलङ्कारैषिणं पुत्रं ललितं सा प्रसूयते ॥ २३ ॥
 आश्रमे संयतात्मानं धर्मशीलं प्रसूयते ॥
 देवताप्रतिमायां तु प्रसूते पार्षदोपमम् ॥
 दर्शने व्यालजातीनां हिंसाशीलं प्रसूयते ॥ २४ ॥
 गोधामांसाशने पुत्रं सुषुप्तुं धारणात्मकम् ॥
 गवां मांसे तु बलिनं सर्वक्लेशसहं तथा ॥ २५ ॥
 माहिषे दौर्हदाच्छरं रक्ताक्षं लोमसंयुतम् ॥
 वराहमांसात् स्वप्नालुं शूरं संजनयेत् सुतम् ॥ २६ ॥
 मार्गाद्विक्रान्तजङ्गलं सदा वनचरं सुतम् ॥
 सुमरादिग्रमनसं नित्यभीतं च तैत्तिरात् ॥ २७ ॥
 अतोऽनुक्तेषु या नारी समभिध्याति दौर्हदम् ॥
 शरीराचारशीलैः सा समानं जनयिष्यति ॥ २८ ॥

इदानीं दौर्हदविशेषैर्गुणविशेषाकान्तानामपत्यानामुत्पत्तिं सू-
 चयन्नाह—राजसंदर्शने इत्यादि । महाभागं महापुण्यवन्तम् ।
 दुकूलेत्यादि । दुकूलपट्टः पट्टवस्त्रं, कौशेयं त्रैसरतन्तुजातम् ।
 भूषणानि मुक्ताहारप्रभृतीनि । ललितं शृङ्गारचेष्टायुक्तम् । 'दुकूले
 पट्टकौशेये भूषणादिषु' इति केचित् पठन्ति; तत्र दुकूलं सूक्ष्मं वस्त्रं,
 पट्टं पट्टवस्त्रम् । आश्रमे इत्यादि । यस्या आश्रमे तपस्विनामधि-
 छाने श्रद्धा भवेत् सा एवंभूतं जनयेदिति पिण्डार्थः । संयता-
 त्मानं संयतेन्द्रियम् । देवताप्रतिमायामित्यादि । पार्षदोपममिति
 पार्षदेषु सभापुरुषेषूपमा यस्य स तथा तम् । दर्शने
 इत्यादि । व्याला व्याघ्रादयो हिंसाः पशवः । गोषेत्यादि ।
 सुषुप्तुं स्वप्नुमिच्छुम् । धारणात्मकं हृदयग्रहीतवस्तूनाममोचकम् ।
 वराहमांसादिति 'अभिलषितात्' इति शेषः । मार्गादित्यादि
 मार्गात् शृममांसात् । विक्रान्तमुद्योगिनं, जङ्गलं वेगवन्तम् ।
 सुमरादित्यादि सुमरो महाशूकरः, अन्ये महाश्वकारश्चमस-
 नूकः । 'नित्यभीतं च तैत्तिरात्' इत्यत्र 'नित्यं शीलं च
 तैत्तिरात्' इत्यपरे, शीलं शीलवन्तम् । अनुकशौर्हदसंमहार्थं
 श्लोकमाह—अतोऽनुक्तेष्वित्यादि । यादशेषु दौर्हदं श्रद्धां सम-
 भिध्याति चेतसि करोति, तेन समानमित्यर्थः ॥ २२—२८ ॥

कर्मणा चोदितं जन्तोर्भवितव्यं पुनर्भवेत् ॥
 यथा तथा दैवयोगादौर्हदं जनयेद्बुद्धि ॥ २९ ॥

कर्मणेत्यादि । दैवयोगादौर्हदं हृदि तथा जनयेत्, यथा
 पुनर्जन्तोः कर्मणा चोदितं प्रेरितं भवितव्यं भवेत् ॥ २९ ॥

पञ्चमे मनः प्रतिबुद्धतरं भवति, षष्ठे बुद्धिः,
 सप्तमे सर्वाङ्गप्रत्यङ्गविभागः प्रव्यक्ततरः; अष्टमेऽ-
 स्थिरीर्भवत्योजः, तत्र जातश्चेन्न जीवेन्नरोजस्त्वा-
 नैर्ऋतभागत्वाच्च, ततो बलिं मांसौदनमसौ दाप-

१ 'धावनात्मकम्' इति पा० । २ 'लोमसं युतम्' इति पा० ।
 ३ 'क्रिमिकोशोत्थं' इति पा० । ४ 'अस्थिरं भवति' इति पा० ।
 ५ 'नैर्ऋतभागत्वात्' इति पा० ।

येत्; नवमदशमैकादशद्वादशानामन्यतमस्त्रिजा-
 यते, अतोऽन्यथा विकारी भवति ॥ ३० ॥

पञ्चमे इत्यादि । प्रतिबुद्धतरं जागतीत्यर्थः । अष्टमे इत्यादि ।
 भोजोऽशेषधातुधाम हृदि स्थितम् । नैर्ऋतभागत्वात् रक्षसामं-
 शत्वात्, "नैर्ऋताय भागश्च बालेषु रुद्रेण दत्त" इति कुमार-
 तन्त्रे प्रतिपादितम् । ततस्तस्मात् कारणादष्टमे मास्यस्यै नैर्ऋ-
 ताय बलिं दापयेत् ॥ ३० ॥

मातुस्तु खलु रसवहायां नाड्यां गर्भनाभिनाडी-
 प्रतिबद्धा, साऽस्य मातुराहाररसवीर्यमभिवहति ।
 तेनोपक्लेहेनास्याभिवृद्धिर्भवति । असंजाताङ्गप्रत्य-
 ङ्गप्रविभागमानिषेकात् प्रभृति सर्वेशरीरावयवानु-
 सारिणीनां रसवहानां तिर्यग्गतानां धमनीनामु-
 पक्लेहो जीवयति ॥ ३१ ॥

गर्भस्य खलु संभवतः पूर्वं शिरः संभवतीत्याह
 शौनकः, शिरोमूलत्वात् प्रधनेन्द्रियाणां; हृदय-
 मिति कृतवीर्यो, बुद्धेर्मनसश्च स्थानत्वात्; नाभि-
 रिति पाराशर्यः, ततो हि वर्धते देहो देहिनः; पाणि-
 पादमिति मार्कण्डेयः, तन्मूलत्वाच्चेष्टाया गर्भस्य;
 मध्यशरीरमिति सुभृतिगौतमः, तन्निबद्धत्वात् स-
 र्वगात्रसंभवस्य । तन्तु न सम्यक्, सर्वाण्यङ्गप्रत्यङ्गानि
 युगपत् संभवन्तीत्याह धन्वन्तरिः, गर्भस्य सूक्ष्म-
 त्वाच्चोपलभ्यन्ते वंशाङ्कुरवद्भूतफलवच्च; तद्यथा—
 चूतफले परिपक्वे केशरमांसास्थिमज्जानः पृथक्
 पृथग्ग्रह्यन्ते कालप्रकर्षात्, तान्येव तरुणे नोप-
 लभ्यन्ते सूक्ष्मत्वात्; तेषां सूक्ष्माणां केशरादीनां
 कालः प्रव्यक्ततां करोति; एतेनैव वंशाङ्कुरोऽपि
 व्याख्यातः । एवं गर्भस्य तरुण्ये सर्वेष्वङ्गप्रत्यङ्गेषु
 सत्सपि सौख्य्यादनुपलब्धिः, तान्येव कालप्रक-
 र्षात् प्रव्यक्तानि भवन्ति ॥ ३२ ॥

निराहारस्यापि गर्भस्य वर्तने हेतुं निर्दिशन्नाह—मातुरि-
 त्यादि । मातुर्गर्भिण्या रसवहायां नाड्यां गर्भनाभिनाडी या
 प्रतिबद्धा साऽस्य गर्भस्य मातृभुक्तमाहाररसवीर्यमभिवहति
 प्रापयतीत्यर्थः । नन्वङ्गप्रत्यङ्गप्रव्यक्तीभावे गर्भनाभिनाडी मातु-
 राहाररसवीर्यमभिवहति, अङ्गप्रत्यङ्गप्रव्यक्तीभावात्तु पूर्वं कथं
 गर्भपुष्टिः स्यादित्याह—असंजाताङ्गप्रत्यङ्गविभागमित्यादि ।
 आनिषेकात् प्रभृतीति आ समन्ततो भावेन निषेचनमानिषेको
 योनौ शुक्रस्य निषेचनं, तत्प्रभृति गर्भाधानं मर्यादीकृत्येत्यर्थः;
 धमनीनामुपक्लेहो जीवयति; यथा—पूर्णसरःसलिलोपक्लेहस्ती-
 रजाततरुकदम्बकं जीवयति तद्वत् प्राणधारणं करोति ।

१ 'असंजाताङ्गप्रत्यङ्गविभागं तु गर्भं निषेकात् प्रभृति' इति
 पा० । २ 'तन्मूलत्वात्' इति सा । ३ 'देहेन्द्रियाणाम्' इति पा० ।
 ४ 'वर्धने' इति पा० । ५ 'मातुराहाररसवीर्यं' इति पा० ।

तथाच भोजः—“गर्भो रुणद्धि स्रोतांसि रसरक्तवहानि वै ।
रक्ताञ्जरायुर्भवति नाडी श्वेव रसारिमका ॥ सा नाडी गर्भमाप्नोति
तथा गर्भस्य वर्तनम् । यद्यदश्नाति माताऽस्य भोजनं हि
चतुर्विधम् ॥ तस्मादन्नाद्रसीभूतं वीर्यं त्रेधा प्रवर्तते । भागः
शरीरं पुष्णाति स्वन्यं भागेन वर्धते ॥ गर्भः पुष्यति भागेन
वर्धते च यथाक्रमम् । गर्भं कुल्येव केदारं नाडी प्रीणाति
तर्पिता—” इति ॥ ३१ ॥ ३२ ॥

तत्र गर्भस्य पितृजमातृजरसजात्मजसत्त्वजसा-
त्म्यजानि शरीरलक्षणानि व्याख्यास्यामः । गर्भस्य
केशश्मश्रुलोमास्थिनखदन्तसिरास्त्रायुधमनीरेतःप्र-
भृतीनि स्थिराणि पितृजानि, मांसशोणितमेदोमज्ज-
हृन्नाभियकृत्प्लीहात्र्यगुदप्रभृतीनि सृष्टूनि मातृजानि,
शरीरोपचयो बलं वर्णः स्थितिर्हानिश्च रसजानि,
इन्द्रियाणि ज्ञानं विज्ञानमायुः सुखदुःखादिकं चा-
त्मजानि, सत्त्वजान्युत्तरत्र वक्ष्यामः, वीर्यमारोग्यं
बलवर्णौ मेधा च सात्म्यजानि ॥ ३३ ॥

तत्रेत्यादि । लक्ष्यन्ते इति लक्षणानि, कर्मणि ल्युट्प्रत्ययः,
तेन लक्षणीयानि ज्ञातव्यानीत्यर्थः । तान्येव ज्ञातव्यानि पितृ-
प्रभृतिभ्यः कारणेभ्यः प्रत्येकं निर्दिशन्नाह—गर्भस्येत्यादि ।
आत्मजानीति आत्मसन्निधानजातानि, न स्वात्मनो जातानि,
आत्मनो निर्विकारेण विकारजनकलाभावात् प्रकृतिभावानुप-
पत्तेः; स्वाभाविकप्रकृतिभावे च मोक्षानुपपत्तिः, तस्य हि तत्त्व-
भावत्वे भावस्यापरित्याज्यत्वादिति । आदिशब्दाजानाद्योनिज-
न्मादिकं च । सत्त्वेत्यादि । उत्तरत्र गर्भव्याकरणे ॥ ३३ ॥

तत्र यस्या दक्षिणे स्तने प्राक् पयोदर्शनं भवति
दक्षिणकुक्षिमहत्त्वं च पूर्वं च दक्षिणं सक्थ्युत्कर्षति
बाहुक्याश्च पुत्रामध्येषु द्रव्येषु दौर्हृदमभिधायति
स्त्रमेषु चोपलभते पशोत्पलकुमुदाघ्रातकादीनि
पुत्रामान्येषु प्रसन्नमुखवर्णा च भवति तां ब्रूयात्
पुत्रमियं जनयिष्यतीति, तद्विपर्यये कन्यां, यस्याः
पार्श्वद्वयमवनतं पुरस्ताज्जिर्गतमुदरं प्रागभिहितं
च लक्षणं च तस्या नपुंसकमिति विद्यात्, यस्या
मध्ये निह्यं द्रोणीभूतमुदरं सा युग्मं प्रसूयत
इति ॥ ३४ ॥

गर्भव्याप्रत्यक्षस्यापि स्वन्यदर्शनादिलक्षणं क्रीपुंनपुंसकल-
क्षणानि निर्दिशन्नाह—तत्रेत्यादि । प्रसन्नमुखवर्णा चेत्यत्र
चकारादूर्ध्वरोमराजिलादीनि ग्राह्याणि । प्रागभिहितं च लक्षण-
मिति लीलक्षणं पुरुषलक्षणं च प्रतिपादितं तद्वयमपि च भवति ।
यस्या इत्यादि । द्रोणीभूतं द्रोणीसदृशं, द्रोणी जलक्षेपणी ।

१ ‘आत्मसन्निर्कर्षजानि’ इति पा० । २ ‘निर्विकारत्वात्
प्रकृतिभावानुपपत्तेः’ इति पा० । ३ ‘दक्षिणाक्षिमहत्त्वं’ इति पा० ।
४ ‘विषाद्’ इति पा० ।

अन्यत्राप्युक्तं—“रोमराजी भवेन्निप्रा यस्याः सा सूयते
यमौ”—इति ॥ ३४ ॥

भवन्ति चान्—

देवताब्राह्मणपराः शौचाचारहिते रताः ॥
महागुणान् प्रसूयन्ते विपरीतास्तु निर्गुणान् ॥३५॥
कायवाक्चित्तगुणद्वर्गप्रसवज्ञानं दर्शयन्नाह—देवतेत्या-
दि ॥ ३५ ॥

अङ्गप्रत्यङ्गनिर्वृत्तिः स्वभावादेव जायते ॥
अङ्गप्रत्यङ्गनिर्वृत्तौ ये भवन्ति गुणागुणाः ॥
ते ते गर्भस्य विक्षेया धर्माधर्मनिमित्तजाः ॥ ३६ ॥
इति सुश्रुतसंहितायां शारीरस्थाने गर्भावक्रान्ति-
शारीरं नाम तृतीयोऽध्यायः ॥ ३ ॥

‘स्वभावमीश्वरं’ (शा. अ. १) इत्यादिश्लोकेन या स्वभा-
वाद्दङ्गप्रत्यङ्गनिर्वृत्तिः सूचिता तां प्रतिपाद्य तन्निर्वृत्तौ प्राक्तन-
श्लोकाभिहितगुणागुणोपपत्तिं धर्माधर्महेतुतया निर्दिशन्नाह—
अङ्गप्रत्यङ्गेत्यादि ॥ ३६ ॥

इति श्रीउल्ह(ह)णविरचितायां निबन्धसंग्रहाख्यायां सुश्रुत-
व्याख्यायां शारीरस्थाने तृतीयोऽध्यायः ॥ ३ ॥

चतुर्थोऽध्यायः ।

अथातो गर्भव्याकरणं शारीरं व्याख्यास्यामः ॥१॥
यथोवाच भगवान् धन्वन्तरिः ॥ २ ॥

गर्भावक्रान्तिशारीरानन्तरमवक्रान्तस्य गर्भस्य व्याकरणार्ह-
त्वाद्वर्गव्याकरणं तर्कं युज्यत इत्याह—अथेत्यादि । गर्भव्या-
करणं गर्भविवरणमित्यर्थः ॥ १ ॥ २ ॥

अग्निः सोमो वायुः सत्त्वं रजस्तमः पञ्चेन्द्रियाणि
भूतात्मेति प्राणाः ॥ ३ ॥

तत्र प्राणास्त्वक्कलादयश्च विवरणीयाः; तेषु प्राणानामसीव
देहस्थितिहेतुत्वात् प्राणुपादानमाह—अग्निरित्यादि । अग्निरत्र
पाचकप्राणकालोचकरजकसाधकानां पान्ध्रभौतिकानां सर्वेभाल-
नुगानां चोष्मणां शक्तिरूपतयाऽवस्थितो वाचोऽधिदैवत-
मःपशो बोद्धव्यः । श्लेष्मरसशुक्रादीनां तोयात्मकानां भावानां
रसनेन्द्रियस्य च शक्तिरूपतयाऽवस्थितो मनसोऽधिदैवतमापन्नः
सोम इति । वायुः पञ्चात्मकः प्राणादिभेदेन । सत्त्वरजस्तमसि
तु प्रकृतेरष्टरूपाया गुणाः । इन्द्रियाणि श्रवणदर्शनस्पर्शनरसनघ्रा-
णानीति पञ्च । भूतात्मा शुभाशुभकर्मभिः परिगृहीतः कर्मपुरुषः ।
एते चाग्नीषोमादयः प्राणयन्ति जीवयन्तीति प्राणाः । तत्रा-
ग्निस्तावदाहारपाकादिकर्मणा प्राणयति, सोमश्च सौम्यधातुरोजः-
प्रभृतेः पोषणेन, वायुश्च दोषधातुमलादीनां संचारणेनोच्छ्वास-
निःश्वासाभ्यां च, सत्त्वं रजस्तमश्च मनोरूपतया परिणतं भूता-

१ ‘भूतात्मा मनश्च’ इति वा. ।

त्वनः शरीरान्तरग्रहणमोक्षणे हेतुरिति तदपि प्राणयति, पञ्चेन्द्रियाणि चक्षुरादीनि रूपादिग्रहणकर्मणा प्राणयन्ति, एवं भूतात्मा कर्मपुरुषोऽप्यशेषस्यैव कर्मराशेःचेतनाहेतुरिति प्राणयति ॥ ३ ॥

तस्य खल्वेवंप्रवृत्तस्य शुक्रशोणितस्योभिपच्यमानस्य क्षीरस्यैव सन्तानिकाः सप्त त्वंचो भवन्ति । तासां प्रथमाऽवभासिनी नाम, या सर्वान् वर्णानवभासयति पञ्चविधां च ज्ञायां प्रकाशयति, सा व्रीहेरष्टादशभागप्रमाणा, सिध्मपञ्चकण्टकाधिष्ठाना; द्वितीया लोहिता नाम, षोडशभागप्रमाणा, तिलकालकन्यच्छव्यकाधिष्ठाना; तृतीया श्वेता नाम, द्वादशभागप्रमाणा, चर्मदलाजगल्लीमषकाधिष्ठाना; चतुर्थी ताम्रा नामाष्टभागप्रमाणा, विविधकिलासकुष्ठाधिष्ठाना; पञ्चमी वेदिनी नाम पञ्चभागप्रमाणा, कुष्ठत्रिसर्पाधिष्ठाना; षष्ठी रोहिणी नाम व्रीहिप्रमाणा, ग्रन्थपच्यबुंदस्त्रीपदगलगण्डाधिष्ठाना; सप्तमी मांसधरा नाम व्रीहिद्वयप्रमाणा, भगन्दरविद्रव्यशोऽधिष्ठाना । यदेतत् प्रमाणं निर्दिष्टं तन्मांसलेष्ववकाशेषु, न ललाटे सूक्ष्माङ्गुल्यादिषु च; यतो वक्ष्यत्युदरेषु—‘व्रीहिमुखेनाङ्गुष्ठोदरप्रमाणमवगाढं विध्येत्’ (त्रि. अ. १४) इति ॥ ४ ॥

प्राणसद्धान एव शुक्रशोणितस्य परिणामेन लगादिसंभव इत्यनन्तरं लगादिव्याकरणं कुर्वन्नाह—तस्येत्यादि । तस्य शुक्रशोणितस्य । एवं प्रवृत्तस्य भूतात्माधिष्ठितस्य । तासामित्यादि ।

१ ‘शेषराशेः’ इति पा० । २ ‘शुक्रशोणितस्य’ इति केषुचिद्वस्तुलिखितपुस्तकेषु नोपलभ्यते । ३ ‘शरीरे षट् त्वचः; तथथा-उदकधरा त्वग्वाहा, द्वितीया त्वगसुग्धरा, तृतीया सिध्मनीलास-संभवाधिष्ठाना, चतुर्थी दद्वुकुष्ठसंभवाधिष्ठाना, पञ्चम्यलजीविद्रवि-संभवाधिष्ठाना, षष्ठी तु यस्यां छिन्नायां ताम्बलन्ध इव च तमः प्रविशति यां चाप्यधिष्ठायांरूपि जायन्ते पर्वसु कृष्णरक्तानि स्थूल-मूलानि दुश्चिकित्स्यतमानि चेति षट् त्वचः; पताः षडङ्गं शरीर-भवतल्य तिष्ठन्ति ।’ (च. शा. अ. ७ सू. ५) । ‘षष्ठी तु प्राणधरा’ इत्यष्टाङ्गसंग्रहे पाठः । “त्वचो नाम-सर्वदेहावरणरूपा भूमिः स्पर्शनेन्द्रियस्य स्रोतसां च स्नेदबहानां, रोम्णामपि सरोम-कूपानाम् । ताः स्थूलदृष्ट्या स्तरद्वयविभक्ताः—बहिस्त्वग्भागोऽन्त-स्त्वग्भागश्चेति । तत्र बहिस्त्वग्नामातीव तन्वी कृष्णगौरादिवर्णाधारा बहिस्त्वर्गशेन प्लोषपिडकान्यजना च । अन्तस्त्वङ्गाम् स्थूल शरीराभि-रक्षणी खेहादिकर्षणी च । सैव प्रधानायतनं स्पर्शभूमेः स्नेदस्रोतां च मार्गाणाम्” (प्रत्यक्षशरीर प्र. भा. पृ. ५-६) । ४ ‘द्वितीया लोहिता नाम षोडशभागप्रमाणा, तृतीया श्वेता नाम द्वादशभाग-प्रमाणा, चतुर्थी ताम्रा नामाष्टभागप्रमाणा, पञ्चमी वेदिनी नाम पञ्चभागप्रमाणा, षष्ठी रोहिणी नाम व्रीहिप्रमाणा, सप्तमी मांसधरा नाम व्रीहिद्वयप्रमाणा’ इत्यष्टाङ्गसंग्रहे पाठः; सा. पुस्तकेऽप्येवमेव पठ्यते । ५ ‘व्रीहिमुखमङ्गुलमङ्गुष्ठोदरमात्रं वाऽवगाह्य’ इति ता. ।

सर्ववर्णान् गौरादिकान् । अवभासयतीति ‘आजकेनाग्निना’ इति शेषः । पञ्चविधां पञ्चारिमकां, पञ्चमहाभूतकृतत्वात् । चशब्दात् प्रभाऽपि ग्राह्या । “आसन्ना लक्ष्यते च्छाया प्रभा दूरात् प्रका-शते” (च. इं. अ. ७) इति तयोर्भेदः । तस्यास्त्वचः प्रमाणं निर्दिशन्नाह—सेत्यादि । व्रीहिरत्र यवः, प्रत्येकं व्रीहिविस्तारस्य विंशतिर्भागाः परिकल्पनीयाः, ते चाष्टादश भागा अवभासिन्याः प्रमाणम्, एवं वक्ष्यमाणेष्वपि विंशतिभागेषु षोडशप्रभृतयो भागा बोद्धव्याः । अङ्गुष्ठोदरप्रमाणमिति एतेनैतदुक्तं भवति—सप्तानां त्वचां समुदायेनाङ्गुष्ठोदरप्रमाणमस्ति; अङ्गुष्ठोदरं तु विंशतितमभागोनषड्वयप्रमाणम् ॥ ४ ॥

कलाः खल्वपि सप्त भवन्ति धात्वाशयान्तर-मर्यादाः ॥ ५ ॥

कला इत्यादि । दधतीति धातवो रसरक्तमांसादयः, कफ-पित्तपुरीषाप्यपि प्राकृतानि स्वकर्मणा दधतीति धातवः, तेषा-माशया अवस्थानप्रदेशा धात्वाशयाः, तेषामन्तरेषु मर्यादाः सीमाभूता इत्यर्थः ॥ ५ ॥

भवतश्चात्र—

यथा हि सारः काष्ठेषु छिद्यमानेषु दृश्यते ॥

तथाहि धातुर्मांसेषु छिद्यमानेषु दृश्यते ॥ ६ ॥

ज्ञायुभिश्च प्रतिच्छन्नान् सन्ततांश्च जरायुणा ॥

श्लेष्मणा वेष्टितांश्चापि कलाभागांस्तु तान् विदुः ॥ ७ ॥

तासामन्तःस्थितत्वेनाप्रत्यक्षानामस्तित्वं प्रत्युपमानं प्रमाणं निर्दिशन्नाह—भवत इत्यादि । एतेन कैलासाधिष्ठानपृथ-ग्धातूपलम्भकार्येणाव्यक्तमेव कलानामस्तित्वं साधितं भवेत् । तासामुपप्लम्भकं निर्दिशन्नाह—ज्ञायुभिरित्यादि । कलाभागान् कलाविभागविशेषान् । सन्ततान् सम्यक्प्रकारेण व्याप्तान् । जरायुरुल्बाकारो येन वेष्टिताः प्राणिनो जायन्ते; कलावेष्टकोऽपि तद्वदेव । वृद्धवाग्भटेन कलास्वरूपमभिहितम् । यथा—“यस्य धात्वाशयान्तरेषु क्लेदोऽवतिष्ठते स यथास्वमूपमभिर्विपकः ज्ञायुश्लेष्मजरासुच्छन्नः काष्ठ इव सारो धातुरसशेषोऽस्पृशत् कलासंज्ञः” (अ. सं. शा. अ. ५) इति ॥ ६ ॥ ७ ॥

तासां प्रथमा मांसधरा, यस्यां मांसे सिराज्ञायु-धमनीस्रोतसां प्रताना भवन्ति ॥ ८ ॥

१ ‘धात्वाशयान्तरेऽत्रयमर्यादाः’ इति ता. । २ अस्याग्नि ‘धात्वा-शयान्तरेऽत्रयस्य यः क्लेदस्त्वथितिष्ठति । देहोष्मणा विपकस्तु सा कलेत्वभिधीयते’ इत्यधिकं पठ्यते कचित्पुस्तके । ३ ‘कलासाधिष्ठान-पृथग्धातूपलम्भकार्येण’ इति, ‘कलानामधिष्ठानपृथग्धातूपलम्भकार्येण’ इति च पाठान्तरद्वयमत्रोपलभ्यते । ४ ‘धातुरसशेषः’ इति पा० । ‘धातुसारशेषः’ इति वृद्धवाग्भटस्य मुद्रितपुस्तके पा० । ५ ‘मांस-गत्वानां’ इति हाराणचन्द्रसंमतः पाठः । ‘मांससिराज्ञायुधमनी-स्रोतसां’ इति वै. पं. हरिप्रपञ्चसंमतः पाठः । विशेषविवरणं तु रसयोगसागरस्योपोद्धाते १६४-१६५ पृष्ठयोर्दृश्यम् । ‘तस्यां मांससिरा’ इति ता० । ६ ‘नवनवप्रताना’ इति ता. ।

तासामित्यादि । यस्यां कलायामधिष्ठिते मांसे सिरादीनां प्रताना विस्तारा भवन्ति ॥ ८ ॥

यथा विलम्बालानि विवर्धन्ते समन्ततः ॥

भूमौ पङ्कोदकस्थानि तथा मांसे सिरादयः ॥ ९ ॥

अमुमेवार्थं दृष्टान्तेन द्रव्यवाह—यथा विलम्बालानीत्यादि । तथा मांसे इत्यादि । तथा प्रथमकलायां मांसस्थाः सिरादयो भवन्ति । ननु, रसानन्तरं रक्तं, ततो मांसं, तत् कथं प्रागेव मांसधरा पठिता, ततो रक्तधरेति ? उच्यते, पोषणे क्रमोऽयं नतु धारणे; अत एव यस्यामित्याभारत्वेन कला निर्दिष्टा ॥ ९ ॥

द्वितीया रक्तधरा मांसस्थाभ्यन्तरतः, तस्यां शोणितं विशेषतश्च सिरासु यकृतप्लीहोश्च भवति १०

द्वितीयेत्यादि ॥ १० ॥

वृक्षाद्यथामिप्रहतात् क्षीरिणः क्षीरिमावर्द्धेत् ॥
मांसादेवं क्षतात् क्षिप्रं शोणितं संप्रसिच्यते ॥११॥

अत्र दृष्टान्तेन दार्ष्टान्तिकं द्रव्यवाह—वृक्षादित्यादि । संप्रसिच्यते प्रसवतीत्यर्थः ॥ ११ ॥

तृतीया मेदोधरा; मेदो हि सर्वभूतानामुदरस्थ-
मण्डस्थिषु च, महत्सु च मज्जा भवति ॥ १२ ॥

तृतीयेत्यादि । अण्वस्थिषु अल्पास्थिषु । ननु, मज्जा अस्मान्तर्भवति कथं मेदस्तदन्तरित्याह—महत्स्वित्यादि । अण्वस्थिषु मेदः, महत्सु भजेति ॥ १२ ॥

स्थूलास्थिषु विशेषेण मज्जा त्वभ्यन्तराश्रितः ॥

अथेतरेषु सर्वेषु सरकं मेद उच्यते ॥

शुद्धमांसस्य यः खेहः सा घसा परिकीर्तिता ॥१३॥

गद्योक्तमर्थं श्लेकेन स्पष्टीकुर्वन्नाह—स्थूलेत्यादि । इतरेष्वल्पास्थिषु सर्वेषु । ननु, मेदोमज्जानुकारी उपधातुर्वैसाख्यः क इत्याह—शुद्धेत्यादि ॥ १३ ॥

चतुर्थी श्लेष्मधरा सर्वसन्धिषु प्राणभृतां भवति ॥ १४ ॥

१ 'स्रवति' इति पा० । २ 'क्षीरमासनेव' इति पा० । ३ 'प्रतिरिच्यते' इति पा० । ४ 'तदेव च क्षिरसि कपालप्रतिच्छन्नं मस्तिष्काख्यं मस्तुद्ग्राह्यं च' इत्यष्टाङ्गसंग्रहे (शा. अ. ५)ऽधिकः पाठः । 'मेदो नाम—सान्द्रसपिस्तुष्यः खेहधोतुः शरीरस्य । तस्य स्थानमुदरान्तः, त्वचामधश्च । वसा तु मांसान्तरानुप्रविष्टः खेहस्तस्या मेदस्तनुप्रवेशस्तुल्योपादानत्वात् । मज्जा नाम अस्ति-मधगतः खेहः । स द्विविधो पीतो रक्तश्च । तत्र पीतो नलका-एक्षामन्तः, रक्तस्त्वितरास्थिषु, प्राग्भागेषु च नलकात्मात् । सोऽयं स्थूलस्वरूपेण मेदसोऽभिन्नोऽपि कर्मवैशेष्यात् पृथगेव भातुः' (प्रत्यक्षशरीर प्र. भा. पृ. १०) । ५ 'तवेतरेषु' इति ता. ।

खेहाभ्यके यथा ह्यक्षे चक्रं साधु प्रवर्तते ॥

सन्धयः साधु वर्तन्ते संश्लिष्टाः श्लेष्मणा तथा १५

तथा घृतस्य श्लेष्मणो गुणकर्माणि दर्शयन्नाह—खेहेत्यादि । अक्ष इति चकच्छिद्रान्तर्गतकाष्ठमित्यर्थः ॥ १४ ॥ १५ ॥

पञ्चमी पुरीषधरा नाम; याऽन्तःकोष्ठे मलमभि-
विभजते पक्वाशयस्था ॥ १६ ॥

यकृतसमन्तात् कोष्ठं च तथाऽन्त्राणि समाश्रिता ॥

उण्डु(न्दु)कस्य विभजते मलं मलधरा कला ॥१७॥

पञ्चमीत्यादि । अन्तःकोष्ठ इति कोष्ठस्थान्तर्मध्यमन्तःकोष्ठं, पुनस्तस्मिन्मलं मूत्रपुरीषरूपतया विभजति । गयी तु 'अन्तःकोष्ठे कोष्ठमध्ये, तत्रापि रसविभागे किट्टस्य पुरीषत्वात् तत् पुरीषं कोष्ठे विभजति कोष्ठात् पृथकरोति; स चात्र पुरीष-विभागोऽभिमारुतकृतोऽपि; तत्रामिकृतो यथा—'विवेचयति च रसमूत्रपुरीषाणि' (सू. अ. २१), मारुतकृतो यथा—'सोऽयं पचति तज्जांश्च विशेषान्विविनक्ति हि' (नि. अ. १) इति व्याख्याति । पक्वाशयस्येति पुरीषस्य पक्वाशयस्थितत्वात् । कोष्ठः पुनरामपक्वाशयाश्रयः; तथा च कोष्ठलक्षणं—'स्थानान्या-माभिपक्वानां मूत्रस्य हृदिरस्य च । हृदुण्डुकं(कः) फुफुसश्च कोष्ठ इत्यभिधीयते' (नि. अ. २) इति । तेन कोष्ठस्थिताऽपि पुरीषस्य पक्वाशयस्थितत्वाद्वाहुल्येन पक्वाशयस्था कथ्यन्ते । एतदेव समस्तकोष्ठस्थितत्वं श्लेकेन स्पष्टीकुर्वन्नाह—यकृदि-त्यादि । समन्तात् सर्वतो यकृतादिकं समाश्रिता, उण्डु(न्दु)कस्य मलं विभजते । तत्र यकृद्ग्रहणं रक्षाधारसाम्येन ग्रीह उपलक्षणं यकृतसमीपानां हृदयादीनां च, उण्डुकग्रहणेन सान्निध्याद्गुदो गृह्यते, तेनोर्ध्वं यकृदादि व्यंविस्थितं, अधस्ताद्गुदपर्यन्तं कोष्ठं समन्तात् समाश्रिता । वृद्धवाग्भटेनाप्युक्तं—'पञ्चमी पुरीषधरा, सा ह्यत्रामपक्वाशयाश्रया, तत्रोण्डुकस्यं मलं विभ-जति' (अ. सं. शा. अ. ५) इति । उण्डुकः 'पोष्टलक' इति लोके । चरके च पुरीषाधारशब्देनोण्डुकः प्रतिपादितः, अत एव पुरीषधरेति नामास्याः । मलं विभजते मूत्रपुरीषरूपतया विभागं करोति । गयी तु, विभजते तस्मात् कोष्ठात् पृथक-रोतीति व्याख्याति ॥ १६ ॥ १७ ॥

षष्ठी पित्तधरा; या चतुर्विधमन्नपानमौमाशयात्
प्रच्युतं पक्वाशयोपस्थितं धारयति ॥ १८ ॥

१ 'व्यवच्छिन्नं' इति पा० । २ 'कोष्ठान्तरण्डुकस्यं' इति पा० । ३ 'पुरीषाग्भटेन' इति पा० । ४ 'षष्ठी पित्तधरा नाम पक्वा-माशयमध्यस्था । सा ह्यन्तरभेरविधानतयाऽऽमाशयात् पक्वाशयो-न्मुसमधं बलेन विधाय पित्ततेजसा शोषयति पचति पक्वं च विमुञ्चति । दोषाधिष्ठिता तु दौर्बल्यादाममेव । ततोऽसावन्नस्य ग्रहणात् पुनर्ग्रहणीसंज्ञा । बलं च तस्याः पित्तमेवाग्न्यभिधानमृतः साऽग्निनोपस्तम्भोपसंहितैकयोगक्षेमा शरीरं वर्धयति ।' (अष्टाङ्ग-संग्रह शा. स्था. अ. ५) । ५ 'मुपयुक्तमामाशयात्' इति पा० ।

षष्ठीत्यादि । पित्तमत्रान्तरमिसंज्ञकम् । आमाशयात् प्रच्युतं कफाशयाद्भ्रष्टं, पक्वाशयोपस्थितं पक्वाशयगमनायोपस्थितं पित्तस्थानं संप्राप्तं, धारयति 'पाकार्थं' इति शेषः । तथा च संप्रहः—“षष्ठी पित्तधरा नाम पक्वामाशयमध्यस्था, सा हान्तरम्यधिष्ठानतयाऽऽमपक्वाशययोर्मध्ये चतुर्विधमन्नं बलेन विधार्य पित्ततेजसा शोषयन्ती पचति” (अ. सं. शा. अ. ५) इति ॥ १० ॥

अशितं खादितं पीतं लीढं कोष्ठगतं नृणाम् ॥
तज्जीर्यति यथाकालं शोषितं पित्ततेजसा ॥ ११ ॥

एतमेवार्थं श्लोकेन दर्शयन्नाह—अशितमित्यादि । अश भोजने, खाद भक्षणे, धेद् पा पाने, लिह आस्वादने । तदन्नमक्षितादिविशेषणकान्तमन्नं जीर्यति । यथाकालं काञ्चनतिक्रमेण तीक्ष्णमध्यमन्दाग्निषु मात्राद्व्यगुहलघूषितकालानतिक्रमेण ॥ ११ ॥

सप्तमी शुक्रधरा, या सर्वप्राणिनां सर्वशरीरव्यापिनी ॥ २० ॥

यथा पयसि सर्पिस्तु गूढमेक्षी रसो यथा ॥
शरीरेषु तथा शुक्रं नृणां विद्याद्भिषग्वरः ॥ २१ ॥

शुक्रस्य सर्वाङ्गव्याप्तिले उपमानं प्रमाणं दर्शयन्नाह—यथेत्यादि । पयोदृशन्तोऽल्पमैथुनत्वाद्गुह्यशुके, इच्छुदृशन्तस्त्वतिपीडनशुक्रक्षरणत्वान्मन्दशुके पुंसि ॥ २० ॥ २१ ॥

शुक्रेण दक्षिणे पार्श्वे बस्तिद्वारस्य चाप्यधः ॥
मूत्रस्रोतःपथाच्छुक्रं पुरुषस्य प्रवर्तते ॥ २२ ॥

तस्यैवेदानीं सर्वाङ्गव्यापिनोऽपि क्षरणमार्गमाह—शुक्रे इत्यादि । वृद्धवाग्भटेनोक्तम्—“सप्तमी शुक्रधरा षड्भुले दक्षिणे पार्श्वे बस्तिद्वारस्य चाधो मूत्रमार्गमाश्रिता सकलशरीरव्यापिनी शुक्रं प्रवर्तयति” (अ. सं. शा. अ. ५) इति २२

कृत्वा वेदाश्रितं शुक्रं प्रसन्नमनसस्तथा ॥
स्त्रीषु व्यायच्छतश्चापि हर्षात्तत् प्रवर्तते ॥ २३ ॥

ननु, यथा पयसि संलीनं सर्पिरेवं शरीरसंजीनं शुक्रं कथं पृथग्भूय मूत्रमार्गेण क्षरतीत्याह—कृत्वा इत्यादि । प्रसन्नमनसः क्रोधादिरहितचित्तस्य, तथा स्त्रीषु व्यायच्छतो ज्यैयामं कुर्वतो रतं कुर्वत इत्यर्थः ॥ २३ ॥

गृहीतगर्भाणामार्तघबहानां स्रोतसां वर्मान्यवरुध्यन्ते गर्भेण, तस्माद्गृहीतगर्भाणामार्तघं न दृश्यते;

१ ‘अशितादिविशेषाकान्तं’ इति, ‘अशितादिविशेषेणाकान्तं’ इति च पाठान्तरम् । २ “शुक्रेण दक्षिणे पार्श्वे बस्तिद्वारस्य चाप्यधः । मूत्रस्रोतःपथाच्छुक्रं पुरुषस्य प्रवर्तते” इत्यत्र ‘शुक्रेण दक्षिणे पार्श्वे’ इत्येव साधीयान् पाठः, अन्यथा प्रत्यक्षविरोधः स्त्रोक्तिविरोधश्च, श्रूयते हि ‘शुक्रवदे दे शुक्रमादुर्भावाय दे शुक्रविसर्गाय च’ इति सुश्रुते पदं (प्रत्यक्षशरीर, उपोद्घात, पृष्ठ ७२) । ३ ‘अयं क्रोकस्ताडपशुस्तके न पठ्यते । ४ ‘व्यवायं’ इति पा० ।

ततस्तदधः प्रतिहतमूर्ध्वमागतमपरं चोपचीयमानमपरेत्यभिधीयते; शेषं चोर्ध्वतरमागतं पयोधरावभिप्रतिपद्यते, तस्माद्भिर्ग्न्यः पीनोन्नतपयोधरा भवन्ति ॥ २४ ॥

कस्माद्गृहीतगर्भाणां गर्भग्रहणकालाद्ूर्ध्वमाप्रजननादातैवं न दृश्यते? इत्याह—गृहीतेत्यादि । वर्मान्यवरुध्यन्ते मुखान्यवरुध्यन्ते । अपराममलमित्याहुः स्त्रियः ॥ २४ ॥

गर्भस्य यकृत्प्रीदानौ शोणितजौ, शोणितफेनप्रभवः फुफ्फुसः, शोणितकिट्टप्रभव उण्डुकः ॥ २५ ॥

गर्भस्येत्यादि । यकृत् कालखण्डं दक्षिणपार्श्वस्थं, प्रीदानेनेव नाम्ना प्रसिद्धो वामपार्श्वस्थितः, यकृत्प्रीदानावित्युपलक्षणं, तेन क्लोमापि शोणितजम्, तथा च वृद्धवाग्भटः—“रक्तादनिलयुक्तात् कालीयकम्” (अ. सं. शा. अ. ५) इति । शोणितेत्यादि । फुफ्फुसो हृदयनाडिकालम्; स्वनामख्यातः । शोणितकिट्टेत्यादि । उण्डुकः पोटलकः ॥ २५ ॥

असृजः श्लेष्मणश्चापि यः प्रसादः परो मतः ॥
तं पच्यमानं पिसेन वायुश्चाप्यनुधावति ॥ २६ ॥

ततोऽस्यान्नाणि जायन्ते गुदं बस्तिश्च देहिनः ॥
उदरे पच्यमानानामाध्मानाद्गुकमसारवत् ॥ २७ ॥

कफशोणितम्रांसानां साराज्जिह्वा प्रजायते ॥
यद्यार्थमूष्मणा युक्तो वायुः स्रोतांसि दारयेत् ॥ २८ ॥

अनुप्रविश्य पिशितं पेशीर्भिभजते तथा ॥
मेदसः स्नेहमादाय सिराज्ञायुत्वमाप्नुयात् ॥ २९ ॥

सिराणां तु सृदुः पाकः स्नायूनां च ततः स्वरः ॥
आशय्याभ्यासयोगेन करोत्याशयसंभवम् ॥ ३० ॥

१ ‘अमरा’ इति पा० । २ ‘उदानवायोराधारः फुफ्फुसः प्रोच्यते नुषेः’ इति शार्ङ्गधरः । ३ ‘तत्रास्य मध्यमानस्य ध्मायमानस्य रकमवत् । जिह्वा संजायते सौमी यथा वेदयते रसान्’ इति पा० । ४ वै० पं० हरिप्रपन्नशर्मणा तु अयं पाठोऽन्यथा पठितो व्याख्यातश्च, ‘भेदः स स्नेहमादाय सिराज्ञायुत्वमप्यय । सिराणां तु सृदुः पाकः स्नायूनां च ततः स्वरः ॥ आशय्याभ्यासयोगेन करोत्याशयसंभवम् । स वायुः कर्ता, अन्नरसात् स्नेहमादाय मेदो विभजते अर्थादुदरे मेदश्चिनोति; अथ एवं सिराज्ञायुत्वं विभजते अर्थात् सिरात्वं सिरास्वरूपं, स्नायुत्वं स्नायुस्वरूपं च विभजते । ननु समवायिकारणस्यैकत्वेऽपि कथमेतद्वैश्विभ्यं संजायत इत्याह—सिराणां तु सृदुः पाक इत्यादि ।—सिराणामशुद्धरक्ताहिनीनां, धमनीनां, जायनीनामप्युपलक्षणमेतत्; अत्र सृदुः पाको भवति निरन्तररससंचृतत्वात्; स्नायूनां च पेशीप्रान्तानां स्वरः पाको भवति अस्परसगमनात् ।.....त वायुः मांसपेशीषु आशय्य आसमन्तात् निवासं कृत्वा हृदयावाशयानां संभवमुत्पत्तिं करोति’ (रसयोगसागर उपोद्घात, पृ० १११-११४) ।

अन्नादिकोत्पत्तिं दर्शयन्नाह—असृज इत्यादि । आप्मानात् पच्यमानानां वायुनाऽग्नेः समिन्धनात् पच्यमानानामित्यर्थः । गथी तु, 'हृदये पच्यमानानाम्' इति पाठं पठति । यथार्थमित्यादि । ऊष्मणा पितेन सह युक्तो वायुः नवैव स्रोतांसि दारयेत् कुर्यात् । कथं? यथार्थं; यथाप्रयोजनमित्यर्थः । अनुप्रविश्येत्यादि । वायुः पिक्षितं मांसमनुप्रविश्य पेशीर्विभजते, पेशी मांसखण्डः । मेदस इत्यादि । सिरान्नायुल्लमापुयादिति सिराः स्नायुंश्च वायुः कुर्यादित्यर्थः । आशय्येत्यादि । आशय्य अभ्यासयोगेन वायुः स्थितिं कृत्वेत्यर्थः ॥ २६—३० ॥

रक्तमेदःप्रसादाद्भ्रूः; मांसासृक्कफमेदःप्रसादाद्दृषणौ; शोणितकफप्रसादजं हृदयं, यदाश्रया हि धमन्यः प्राणवहाः; तस्याधो वामतः स्त्रीहा फुफ्फुसश्च, दक्षिणतो यकृत् क्लोमं च; तद्विशेषेण चेतनास्थानम्, अतस्तस्मिन्मसाऽऽवृत्ते सर्वप्राणिनः स्वपन्ति ॥ ३१ ॥

भवति चात्र—

पुण्डरीकेण सदृशं हृदयं स्यादधोमुखम् ॥
जाग्रतस्तद्विकसति स्वपतश्च निमीलति ॥ ३२ ॥

रक्त्यादि । प्रसादः सारः । वृक्को कुक्षिगोलकौ । मासेत्यादि । वृषणावण्डौ । शोणितेत्यादि । तस्य हृदयस्य अधो वामतः स्त्रीहा फुफ्फुसश्च; दक्षिणतो यकृत् क्लोमं चेति क्लोमं तिलकम् । तद् हृदयं विशेषेण चेतनास्थानं चैतन्यास्पदं, सामान्येन तु सकलशरीरमेव चेतनास्थानम् । तदुक्तं चरके—“वेदानानामधिष्ठानं मनो देहश्च सेन्द्रियः । केशलोमनखाम्रान्तर्मलद्रवगुणैर्विना” (च. शा. अ. १) इति । चेतनासहचरितं मनोऽपि विशेषेण हृदयाधिष्ठानं मतम् । अतस्त्वस्मिन् हृदये तमसा तमोगुणेनोच्छ्रितेन आवृत्ते निरुद्धे सति, सर्वप्राणिनः स्वपन्ति । तस्याकारं दर्शयन्नाह—पुण्डरीकेणेत्यादि । हृदयं कमलमुकुलाकारमधोमुखम् ॥ ३१ ॥ ३२ ॥

निद्रां तु वैष्णवीं पाप्मानमुपदिशन्ति, सा स्वभावत एव सर्वप्राणिनोऽभिस्पृशति । तत्र यदा

१ 'मांसखण्डम्' इति पा० । २ 'तस्य वामतः' इति पा० । ३ यत् “हृदयस्याधो वामतः स्त्रीहा फुफ्फुसश्च, दक्षिणतो यकृत् क्लोमं च” इति सीद्ध्यतः पाठः, तत्र प्रमाद एव दरीदृश्यते, 'हृदयस्याधो वामतः स्त्रीहा, दक्षिणतो यकृत्, उभयतः क्लोमं फुफ्फुसौ च' इति तु साक्षीयान् पाठः, अन्यथा न केनापि कथमपि शक्यं समाधातुम्” (प्रत्यक्षशारीर, उपोद्घात, पृ० ६८) । ४ क्लोमं आसनलिका—ट्रेकिया 'Trachea' इति गणप्राथसेनः (प्रत्यक्षशारीर, द्वितीयभाग, पृ० १७८); 'गॉल ब्लेडर Gall-Bladder' इति रसयोगसागरस्योपोद्घाते (पृ० ९६-१०२) वे० पं० हरिप्रपन्नशर्मा । विस्तरस्तु तत्रैव द्रष्टव्यः । ५ 'चेतनासमधिष्ठानं' इति पा० । ६ 'हृदयं मतं' इति 'हृदयं मतं' इति च पा० ।

संज्ञावहानि स्रोतांसि तमोभूयिष्ठः श्लेष्मा प्रतिपद्यते तदा तामसी नाम निद्रा संभवत्यनवबोधिनी, सा प्रलयकाले; तमोभूयिष्ठानामहःसु निशासु च भवति, रजोभूयिष्ठानामनिमित्तं, सत्त्वभूयिष्ठानामर्धरात्रे; क्षीणश्लेष्मणामनिलबहुलानां मनःशरीराभितापवतां च नैव, सा वैकारिकी भवति ॥ ३३ ॥

अथ केयं निद्रा? तामाह—निद्रामित्यादि । विष्णोरियं वैष्णवी मायैव । पाप्मानं कस्मादामनन्ति? कृत्स्नशुभव्यापारनिरोधात् । यद्यपि तन्त्रान्तरीयैः सप्तविधा निद्रा पठिता तथाऽपि त्रिविधैव—तामसी, स्वाभाविकी, वैकारिकी चेति मेदेन; ताः क्रमेण दर्शयन्नाह—तत्र यदेत्यादि । यद्यपि सर्वासामपि निद्राणां तमो हेतुस्तथाऽपि प्रकृष्टतमस्तात् तामसीयं निद्रा कथ्यते । स्वाभाविकीमाह—तम इत्यादि । अनिमित्तमनियतकालं, चलत्वाद्भ्रजसः कदाचिद्दिवा कदाचिद्वात्रावित्यर्थः । सत्त्वभूयिष्ठानामर्धरात्र इति तस्मिन् काले किञ्चिदल्पीभूतं सत्त्वमुत्कटं च तमो भवति, तस्मादर्धरात्रे सात्त्विकाः स्वपन्ति । वैकारिकीमाह—क्षीणेत्यादि । एवंभूतानां पुरुषाणां निद्रा नैव भवति, यदि च भवति तदा वैकारिकी नाम निद्रा भवति । ननु, यदा लङ्घनभ्रमादिभिर्वायुर्वर्धते श्लेष्मा च क्षीयते तदा कथं निद्रोदेति? उच्यते—मनसः क्लान्तत्वाद्भूतात्मनो विषयनिवृत्तौ प्राणिनः स्वपन्ति । तदुक्तं चरके—“यदा तु मनसि क्लान्ते कर्मात्मानः क्लमान्विताः । विषयेभ्यो निवर्तन्ते तदा स्वपिति मानवः” (च. सू. अ. २१) इति ॥ ३३ ॥

भवतश्चात्र—

हृदयं चेतनास्थानमुक्तं सुश्रुत ! देहिनाम् ॥
तमोभिभूते तस्मिन्निद्रा विशति देहिनाम् ॥३४॥
निद्राहेतुस्तमः, सत्त्वं बोधने हेतुरुच्यते ॥
स्वभाव एव वा हेतुर्गरीयान् परिकीर्त्यते ॥ ३५ ॥

इदानीं गद्योक्तस्यार्थस्य सुखबोधनार्थं श्लोकावाह—भवतश्चात्रेत्यादि । सत्त्वादीनां सदा सात्त्विक्यात् परस्परविरोधिनाः स्वापबोधयोरनुपपत्तिं मन्यमान आह—स्वभाव एव वेत्यादि ॥ ३४ ॥ ३५ ॥

पूर्वदेहानुभूतास्तु भूतात्मा स्वपतः प्रभुः ॥

रजोयुक्तेन मनसा गृह्णात्यर्थान् शुभाशुभान् ॥३६॥

ननु, बोधाभावः स्वापः, स्वापाभावो बोधः, तत् कथं स्वपतः स्वप्रदर्शनं भवतीत्याह—पूर्वेत्यादि । ननु च, यः कश्चिदर्थान्बोधः स सर्वोऽपि बाह्यार्थावलम्बनो दृष्टः, न च स्वप्ने बाह्यार्थस्य सत्त्वं विद्यते, तत् कथं तत्रार्थान्बोध इति? उच्यते—स्पृष्टिरेवेयं पूर्वानुभूतेऽर्थे, न चाननुभूतविषया परिस्फुरति ।

१ 'तत्रापि' इति पा० । २ 'तामसी नाम' इति पा० ।

३ 'सह सात्त्विक्यात्' इति, 'सहासात्त्विक्यात्' इति च पा० ।

ननु, तादृग्विधस्यार्थस्यादृष्टाश्रुताननुभूतत्वात् कथं स्मृतित्वमि-
त्याह—पूर्वदेहाशुभूतांस्त्रित्वादि । एतन्नोपलक्षणम्, अतोऽ-
नेनापि देहेनानुभूतान् । भूतास्मेति किंभूतैर्घटित आत्मा शरी-
रलक्षणः ? उत भूतरूपलक्षित आत्मा भूतात्मा क्षेत्रज्ञः ?
इत्याह—स्वपतः प्रभुरिति ।—स्वपतः स्वापयुक्तस्य शरीरस्य
प्रभुः स्वामी क्षेत्रज्ञ इत्यर्थः, तद्वशेन सर्वकियाप्रवृत्तेः । कथं
पुनरर्थानिन्द्रियप्राप्तान् निद्राणेष्विन्द्रियेषु गृह्णातीत्याह—
मनसेति । मनसः नवदेव संभवात् सदा स्वप्नदर्शनप्रसङ्ग
इत्याह—रजोयुक्तेनेति; रजःप्रेरितेनेत्यर्थः, रजसः प्रवर्तक-
त्वात्; तमोयुक्तेन च मनसा न किमपि सुप्तः पश्यति, तमस
आवरणात्मकत्वात् ॥ ३६ ॥

करणानां तु वैकल्ये तमसाऽभिप्रवर्धते ॥
अस्वपन्नपि भूतात्मा प्रसुप्त इव चोच्यते ॥ ३७ ॥

इन्द्रियप्रामस्य तमसा वैकल्ये आपादिते आत्मा निर्विकल-
रोऽपि सुप्त इव भवतीति प्रतिपादयन्नाह—करणानामित्यादि ।
अभिप्रवर्धित इति अभि सर्वतो बहिरन्तश्च प्रवर्धिते । तत्र
बहिरिन्द्रियाणां विषयभूतेऽर्थे, अन्तर्मनोर्धेऽपि सुखदुः-
खादौ ॥ ३७ ॥

सर्वतुषु दिवास्वापः प्रतिषिद्धोऽन्यत्र ग्रीष्मात्,
प्रतिषिद्धेष्वपि तु बालवृद्धस्त्रीकशितक्षतक्षीणमय-
नित्ययानवाहनाध्वकर्मपरिश्रान्तानामभुक्तवतां मे-
दःस्वेदकफरसरक्तक्षीणानामजीर्णानां च मुहूर्तं
दिवास्वपनमप्रतिषिद्धम् । रात्रावपि जागरितवतां
जागरितकालादर्थमिध्यते दिवास्वपनम् । विकृ-
तिर्हि दिवास्वप्नो नाम; तत्र स्वपतामधर्मः सर्व-
दोषप्रकोपश्च, तत्रप्रकोपाच्च कासश्वासप्रतिश्याय-
शिरोगौरवाङ्गमदारोचकज्वराग्निदौर्बल्यानि भव-
न्ति; रात्रावपि जागरितवतां वातपित्तनिमित्तास्त
एवोपद्रवा भवन्ति ॥ ३८ ॥

दिवास्वप्नस्य प्रवृत्तिनिवृत्तौ आह—सर्वेत्यादि । अन्यत्र
ग्रीष्मादिति ग्रीष्मं वर्जयित्वा । प्रतिषिद्धेष्वपीत्यादि प्रतिषि-
द्धेष्वपि ऋतुषु । मुहूर्तं घटिकाद्वयम् । रात्रावित्यादि । कस्मा-
दर्थमेव स्वप्यान्नाधिकमिति दर्शयन्नाह—विकृतिरित्यादि ।
सर्वशब्देन रक्तमपि गृह्यते । यद्यपि दिवास्वप्नेऽधर्मस्तथाऽपि
शरीररक्षार्थं ग्रीष्मे दिवास्वा उक्तः । रात्रावित्यादि । त एव
कासश्वासादय एव ॥ ३८ ॥

भवन्ति चात्र—

तस्मान्न जागृत्याद्रात्रौ दिवास्वप्नं च वर्जयेत् ॥
ज्ञात्वा दोषकराचेतौ बुधः स्वप्नं मितं चरेत् ॥ ३९ ॥

१ 'युक्तः' इति पा० । २ 'वेगुण्ये' इति पा० । ३ 'स्वप-
नमप्रतिषिद्धं' इति पा० । ४ 'गौरवज्वराग्निदौर्बल्यानि' इति पा० ।
५ 'तन्निमित्ताः' इति ता. ।

अरोगः सुमना ह्येवं बलवर्णान्वितो वृषः ॥
नातिस्थूलकृशः श्रीमान् नरो जीवेत् समाः शतम् ॥

भवन्तीत्यादि । एवमुक्तेन प्रकारेण वर्तमानः । वृषः क्षीर-
मणशक्तियुक्तः । श्रीमान् शरीरशोभायुक्तः ॥ ३९ ॥ ४० ॥

(निद्रा सात्त्विकता येस्तु रात्रौ च यदि वा दिवा ॥)
दिवा रात्रौ च ये नित्यं स्वप्नजागरणोचिताः ।
न तेषां स्वपतां दोषो जाग्रतां वाऽपि जायते ॥४१॥

ये पुनर्निद्रासात्त्व्यास्तोषामदोष एव दिवास्वाप इत्यत
आह—दिवेत्यादि ॥ ४१ ॥

निद्रानाशोऽनिलात् पित्तान्मनस्तापात् क्षयादपि ॥
संभवत्यभिघाताच्च प्रत्यनीकैः प्रशाम्यति ॥ ४२ ॥

निद्रानाशोऽभ्यङ्गयोगो मूर्ध्नि तैलनिषेवणम् ॥
ग्रासस्योद्धर्तनं चैव हितं संवाहनानि च ॥ ४३ ॥

शालिगोधूमपिष्टाभक्ष्यैरैश्वर्यसंस्कृतैः ॥
भोजनं मधुरं क्षिप्रं क्षीरमांसरसादिभिः ॥ ४४ ॥

रसैर्बिलेशयानां च विष्किराणां तथैव च ॥
द्राक्षासितेशुद्रव्याणामुपयोगो भवेन्नृशि ॥ ४५ ॥

शयनासनयानानि मनोज्ञानि मृदूनि च ॥
निद्रानाशे तु कुर्वीत तथाऽन्यान्यपि बुद्धिमान् ४६

के पुनर्निद्रानाशहेतवस्तानाह—निद्रानाश इत्यादि । अनि-
लादिभ्यो निद्रानाशः संभवतीति संबन्धः; स निद्रानाशः
प्रत्यनीकैरभ्यङ्गादिभिः प्रशाम्यत्युपशमं याति । कानि पुनः
प्रत्यनीकानि ? तान्याह—निद्रानाशोऽभ्यङ्गेत्यादि । निद्रानाशोऽ-
भ्यङ्गयोगादिर्हितो भवेत् । संवाहनं मृदुमर्दनम् । ऐश्वर्यसंस्कृ-
तैरिति सण्डादिसंस्कृतैः । शयनादीनि च मनोज्ञानि निद्रानाशे
कुर्वीत । तथाऽन्यान्यपीति आवरणानीनि ॥ ४२—४६ ॥

निद्रातियोगे वमनं हितं संशोधनानि च ॥
लङ्घनं रक्तमोक्षश्च मनोव्याकुलनानि च ॥ ४७ ॥

निद्रातियोगे प्रतीकारमाह—निद्रातियोगे इत्यादि । संशो-
धनादेव वमने लब्धे यद्वमनस्य पृथगुपादानं तद्विशेषेण निद्रा-
नाशाहेत्यर्थम् ॥ ४७ ॥

कफमेदोषिषार्तानां रात्रौ जागरणं हितम् ॥
रात्रौ विहितः स्वप्नः केषांचिन्निषिध्यत इत्याह—कफे-
त्यादि ॥—

दिवास्वप्नश्च तुद्रशूलहिक्काजीर्णातिसारिणाम् ॥४८॥
निषिद्धोऽपि दिवास्वप्नः केषांचित् प्रशस्यत इत्याह—दिवे-
त्यादि । हित इत्यत्रापि संबन्धनीयम् ॥ ४८ ॥

इन्द्रियाथैश्वर्यसंप्रातिगौरवं जृम्भणं क्रमः ॥
निद्रार्तस्येव रथेहा तस्य तन्द्रां विनिर्दिशेत् ॥४९॥

१ अयमर्थश्लोकः केषुचित्सुखकेषु नोपलभ्यते । २ 'वमेन्नि-
द्रातियोगे तु कुर्यात्' इति पा० । ३ 'संविधिः' इति ता. ।
४ 'बलेते' इति पा० ।

निद्रायास्तमोभवाया मोहरूपाया अनुषङ्गात्तत्सदृशीं तन्द्रा-
मप्याह—इन्द्रियेत्यादि । इन्द्रियार्थाः शब्दादयः, तेषामसंप्राप्ति-
रग्रहणम् । निद्रातैवेव निद्रायुक्तैवेव । परं निद्रायां प्रबोधि-
तस्य क्रमाभावः, तन्द्रायां तु प्रबोधितोऽपि क्राम्यति, अत
एवात्र क्रमग्रहणम् ॥ ४९ ॥

**पीत्वैकमनिलोच्छ्वासमुद्ग्रेष्टन् विवृताननः ॥
यं मुञ्चति सनेत्राञ्च स जृम्भ इति संज्ञितः ॥ ५० ॥**

इदानीं तन्द्रालक्षणे प्रतिपादितानां जृम्भणादीनां लक्षण-
माह—पीत्वेत्यादि । अत्र जृम्भाप्रसङ्गेन केचिच्छिक्वालक्षणं
पठन्ति । यथा—“प्राणोदानो समो स्यातां मूर्ध्नि स्रोतःपथि
स्थितौ । नस्तः प्रवर्तते शब्दः क्षवथुं तं विनिर्दिशेत्”—इति ।
तच्च टीकाकारैरपठितत्वात् पठनीयम् ॥ ५० ॥

**योऽनायासः श्रमो देहे प्रवृद्धः श्वासवर्जितः ॥
क्रमः स इति विज्ञेय इन्द्रियार्थप्रवाधकः ॥ ५१ ॥**

क्रममाह—य इत्यादि ॥ ५१ ॥

**सुखस्पर्शप्रसङ्गित्वं दुःखद्वेषणलोलता ॥
शक्तस्य चाप्यनुत्साहः कर्मस्वालस्यमुच्यते ॥ ५२ ॥**

ह्रमानन्तरं कर्माप्रवृत्तिसाम्यादस्त्रितमप्यालसमाह—
सुखेत्यादि ॥ ५२ ॥

**उत्क्रिश्यञ्च न निर्गच्छेत् प्रसेकष्टीवनेरितम् ॥
हृदयं पीड्यते चास्य तमुत्क्रेशं विनिर्दिशेत् ॥ ५३ ॥
वक्त्रे मधुरता तन्द्रा हृदयोद्ग्रेष्टनं श्रमः ॥
न चाश्रममिकाङ्क्षेत श्लानिं तस्य विनिर्दिशेत् ॥ ५४ ॥**

केचिदत्रोत्क्रेशश्लान्योर्लक्षणमाह—उत्क्रिश्येत्यादि । एत-
दपि टीकाकारैरपठितत्वात् पठनीयम् ॥ ५३ ॥ ५४ ॥

**आर्द्रचर्मावनद्धं वा यो गात्रं मन्यते नरः ॥
तथा शुभ शिरोऽत्यर्थं गौरवं तद्विनिर्दिशेत् ॥ ५५ ॥**

आर्द्रेत्यादि । आर्द्रचर्मावनद्धं वेल्लेन वाशब्द इवार्थं, तेनार्द्र-
चर्मावनद्धमित्यर्थः । तद्विनिर्दिशेदिति 'तस्य' इति शेषः ॥ ५५ ॥

**मूर्च्छां पित्ततमःप्राया, रजःपित्तानिलाद्भ्रमः ॥
तमोवातकफात्तन्द्रा, निद्रा श्लेष्मतमोभवा ॥ ५६ ॥**

मोहरूपाया निद्रायाः प्रसङ्गेन तन्द्रादिकं मोहरूपं निर्दिश्य
मूर्च्छादिकमपि दर्शयन्नाह—मूर्च्छेत्यादि । अमशक्याकृदस्यैव
अमणम् । लक्षणत उक्त्यास्तन्द्राया हेतुतोऽपि निर्देवां कुर्व-
न्नाह—तम इत्यादि । उक्ताऽपि निद्रा तमसा मनोदोषेण
मूर्च्छादिप्रसङ्गेन शरीरदोषेणापि पुनरभिहिता । गयी तु क्रमा-
लस्यादीनां लक्षणं न पठति, असूत्रितत्वेन हेतुना ॥ ५६ ॥

**गर्भस्य खलु रसनिमित्ता मारुताध्माननिमित्ता
च परिवृद्धिर्भवति ॥ ५७ ॥**

गर्भस्य वृद्धौ पूर्वोक्तं हेतुमनूय द्वितीयमपि हेतुं दर्शय-
न्नाह—गर्भस्येत्यादि । रसनिमित्तेति मातुरिति शेषः । तदुक्तं
प्राक्—“मातुस्तु खलु रसवहायां नाख्यां गर्भनाभिनाडी प्रति-
बद्धा”—इत्यादिना । मारुताध्माननिमित्ता चेति मारुतेन
आध्मानं स्रोतसां पूरणं मारुताध्मानं, तदेव निमित्तं यस्यां सा
मारुताध्माननिमित्ता; वक्ष्यमाणेनानलानिलकृतेन गर्भस्रोतसाभा-
ध्मानेनाभितो विशालभूतत्वादूर्भपरिवृद्धिः ॥ ५७ ॥

अधन्ति चात्र—

**तस्यान्तरेण नामेस्तु ज्योतिःस्थानं ध्रुवं स्मृतम् ॥
तदाधमति घातस्तु देहस्तेनास्य वर्धते ॥ ५८ ॥
ऊष्मणा सहितश्चापि दारयत्यस्य मारुतः ॥
ऊर्ध्वं तिर्यगधस्ताच्च स्रोतांस्यपि यथा तथा ॥ ५९ ॥**

तत्र स्रोतसामेवाध्मानसंप्राप्तिं दर्शयन्नाह—भवन्तीत्यादि ।
तस्य गर्भस्य, नामेस्तरेण मध्ये, ज्योतिःस्थानमग्निस्थानं, ध्रुवं
निश्चितं स्मृतम् । तच्च वायुराधमति । तेन चाध्मातेन वह्निना
समारुतेन स्रोतसामाध्मापनेऽस्य गर्भस्य देहो वर्धते । ज्योतिः-
स्थानाध्मानेन मध्यस्रोतोवृद्धौ कथं सर्वतो वृद्धिरित्याह—ऊष्मणे-
त्यादि । यथातथाशब्दावन्तान्भूतवीप्सायां ज्ञातव्यौ, तेनोष्मणा
सहितोऽनिलो यथा यथोर्ध्वं तिर्यगधस्ताच्च स्रोतांसि दारयति
विवृतानि करोति तथा तथा देहो वर्धते इति पूर्ववाक्यात्
संबन्धनीयम् ॥ ५८ ॥ ५९ ॥

**दृष्टिश्च रोमकूपाश्च न वर्धन्ते कदाचन ॥
ध्रुवाण्येतानि मर्त्यानामिति धन्वन्तरेर्मतम् ॥ ६० ॥**

यथा शरीरं वर्धते तथा दृष्ट्यादयोऽपि कथं न वर्धन्ते ?
इत्याह—दृष्टिरित्यादि । यस्मादेतानि दृष्टिरोमकूपानि ध्रुवाणि
निश्चलानि । मर्त्यानां पुरुषाणाम् ॥ ६० ॥

**शरीरे क्षीयमाणेऽपि वर्धते द्वाविमौ सदा ॥
स्वभावं प्रकृतिं कृत्वा नखकेशाविति स्थितिः ॥ ६१ ॥**

शरीरवृद्धावपि कस्यचिदवयवस्यावृद्धिं प्रतिपाद्य शरीरक्ष-
येऽपि कस्यचिदभिवृद्धिं दर्शयन्नाह—शरीरे इत्यादि । स्वभावं
प्रकृतिं कृत्वा स्वभावं कारणं कृत्वेत्यर्थः ॥ ६१ ॥

**सप्त प्रकृतयो भवन्ति—दोषैः पृथक्, द्विधाः,
समस्तैश्च ॥ ६२ ॥**

प्रकृतिकृतप्रसङ्गेनान्यदपि प्राकृतं रूपं प्रतिपादयितुकामो
यादृगिदृवा प्रकृतिर्यदेतुकी यथास्याः स्वलक्षणं तत् क्रमेणाह—
सप्तेत्यादि । पृथक् तिस्रः, द्विशस्त्रिस्रः, समस्तैश्चैका, इत्येवं
सप्त ॥ ६२ ॥

**शुक्रशोणितसंयोगे यो भवेद्दोष उत्कटः ॥
प्रकृतिर्जायते तेन तस्या मे लक्षणं शृणु ॥ ६३ ॥**

सप्तविधत्वं प्रतिपाद्य तस्या उत्पत्तौ हेतुमाह—शुक्रेत्यादि ।
यो भवेद्दोष उत्कट इति स्वभावस्थितौ न प्रकुपितः । द्विविधा

ह्युत्कटा वातादयः प्राकृता वैकृताश्च; तत्र प्राकृताः सप्तविधायाः प्रकृतेर्हेतुभूताः शरीरैकजन्मानः, वैकृताश्च गर्भव्याधातकाः । गयी लन्यथैवाशास्त्र समादधाति; यथा—“ननु, स्वभावतः शुद्धं बीजं कर्मणा वा समधातुं गर्भं निष्पादयति, अनिलादि-दोषदुष्टं तु गर्भजननाय न समर्थमिति शुक्रशोणितशुक्रामुक्तं, तत् कथमुत्कटेन दोषेण प्रकृतिरिति? उच्यते—न हि सर्वमेव बीजं दूषितं किं तर्हि बीजावयवो दूषितः, न चावयवगतदोषेण गर्भप्रतिबन्धो जाल्यन्धमूकादीर्घभस्य दर्शनात्, तस्मात् एवांशो बीजस्य दुष्टो भवति तत्कार्यस्यैव गर्भावयवस्य विकृतिरभावो वा भवति; यथा—दृष्टारम्भके बीजभागे दुष्टे जाल्यन्धो गर्भो भवति न तु गर्भ एव न भवति, तथा दोषाह्ये बीजभागे दुष्टे तत्कार्यस्यैव गर्भशरीरभावस्य समधातोरपेक्षया विकृतिः स्फुटितकरचरणदिलक्षणा भवति न तु गर्भव्याधातः । तदुक्तं—“शुद्धं स्वभावकर्मभ्यां वातावैर्दुष्टमंशतः । दृष्टं बीजाद्यं कृद् बीजं तत्र प्रकृतिरुत्तरम्”—इति ॥ ६३ ॥

तत्र घातप्रकृतिः प्रजागरूकः शीतद्वेषी दुर्भगः स्तेनो मत्सर्यनार्यो गन्धर्वचित्तः स्फुटितकरचरणोऽल्परूक्षश्मश्रुनखकेशः क्राधी दन्तखादी च भवति ॥ ६४ ॥

अधृतिरदृढसौहृदः कृतघ्नः कृशपरुषो धमनीततः प्रलापी ॥ द्रुतगतिरटनोऽनवस्थितात्मा विर्यति च गच्छति संभ्रमेण सुप्तः ॥ ६५ ॥ अव्यवस्थितमतिश्चलदृष्टि-मन्दैरत्नघनसंचयमित्रः ॥ किञ्चिदेव विलपत्यनिबद्धं मांसतप्रकृतिरेष मनुष्यः ॥ ६६ ॥

(वाँसिकाश्चाजगोमायुशशास्त्रदृष्टानां तथा ॥ गृध्रकाकस्वरादीनामनूकैः कीर्तिता नराः ॥ ६७ ॥)

दोषाणां हि वातस्य प्राधान्यमतस्तत्प्रकृतिलक्षणमाह— तत्रेत्यादि । प्रजागरूकः अतिशयेन जागरणशीलः । दुर्भगः अमनोरमाकारः । स्तेनः चौरः । मत्सरी परगुणासहनशीलः । अनार्यः असत्पुरुषः । गन्धर्वचित्तः गीतादिनिरतः । क्राधी हिंसाशीलः । दन्तखावी सुप्तः सन् दन्तान् किटकिटायते । अधृतिः स्वधैर्ययुक्तः । द्रुतगतिरटनः शीघ्रगामी शीघ्रभाषी च भवतीत्यर्थः । अनवस्थितात्मा चञ्चलचित्तः । अव्यवस्थितमस्तिरनवस्थितबुद्धिनिश्चयः । (अनूकैः शैलैः) ॥ ६४—६७ ॥

१ 'गर्भशरीरभागस्य' इति पा० । २ 'अतिरूक्षश्मश्रुनखकेशः' इति पा० । ३ 'क्रोधी' इति पा० । ४ 'विवदपि' इति पा० । ५ 'मन्ददन्त' इति ता० । ६ 'मांसतप्रकृतिरस्तिरसत्सवः' इति पा० । ७ अयं श्लोको हस्तलिखितपुस्तके न पश्यते ।

सु० सं० ४६

पित्तप्रकृतिस्तु स्वेदनो दुर्गन्धः पीतशिथिला-कृस्ताघ्ननखनयनतालुजिह्वौष्ठपाणिपादतलो दुर्भगो वलीपलितखालित्यजुष्टो बहुभुगुष्णद्वेषी क्षिप्रकोप-प्रसादो मध्यबलो मध्यायुश्च भवति ॥ ६८ ॥

मेधावी निपुणमतिर्विगृह्य वक्ता तेजस्वी समितिषु दुर्निवारवीर्यः ॥ सुप्तः सन् कनकपलाशकर्णिकारान् संपश्येदपि च हुताशविष्टुदुस्काः ॥ ६९ ॥ न भयात् प्रणभेदनतेष्वमृदुः प्रणतेष्वपि सान्त्वनदानरुचिः ॥ भवतीह सदा व्यथितास्यगतिः स भवेदिह पित्तकृतप्रकृतिः ॥ ७० ॥

(भुजङ्गोलूकगन्धर्वैयक्षमार्जारवानरैः ॥ व्याघ्रक्षनकुलानूकैः वैसिकास्तु नराः स्मृताः ७१)

मेधावीत्यादि । विगृह्य वक्तेति परवाक्यमुच्छिद्य वैदितुं शीलः । समितिषु संप्रानेषु । पलाशः किंशुकः । सान्त्वनम् उपशमः । व्यथितास्यगतिः व्यथितमुखः, मुखपाकलात्; धावनकेशासहलात् पीडावहगमनः ॥ ६८—७१ ॥

श्लेष्मप्रकृतिस्तु दूर्बेन्दीवरनिस्त्रिशार्द्रारिष्टकशर-काण्डानामन्यतमवर्णः सुभगः प्रियदर्शनो मधुर-प्रियः कृतज्ञो धृतिमान् सहिष्णुरलोलुपो बलवां-श्चिरप्राही दृढवैरश्च भवति ॥ ७२ ॥

शुक्लाक्षः स्थिरकुटिलालिनीलकेशो लक्ष्मीवान् जलदमृदङ्गसिंहघोषः ॥ सुप्तः सन् सकमलहंसचक्रवाकान् संपश्येदपि च जलाशयान् मनोहान् ७३ रक्तान्तनेत्रः सुविभक्तगात्रः क्षिप्रच्छविः सत्त्वगुणोपपन्नः ॥

केशाक्षमो मानषिता गुरुणां द्वेषो बलासप्रकृतिर्मनुष्यः ॥ ७४ ॥

(दृढशास्त्रमतिः स्थिरमित्रघनः परिगण्य सिरात् प्रददाति बहु ॥ परिनिश्चितवाक्यपदः सततं गुरुमानकरश्च भवेत् स सदा ॥ ७५ ॥

ब्रह्मरुद्रेन्द्रवरुणैः सिंहाश्वराजगोचूचैः ॥ तादर्थ्यहंससमानूकाः श्लेष्मप्रकृतयो नराः ॥ ७६ ॥)

दूर्बेत्यादि । इन्दीवरं नीलोत्पलम् । निस्त्रिशः सन्नः । अरिष्टः कृष्णवर्जुलफलो 'अरीय' इति लोके प्रसिद्धः, स चार्द्रः । इक्षिमान् वैर्बुधुकः । सुविभक्तगात्रः सुष्ठु पृथग्भूतसकलवयवः ।

१ 'दुर्गन्धः शीतसहः' इति ता. । २ अयं श्लोको हस्त-लिखितपुस्तके न पश्यते । ३ 'बकुं' इति पा० । ४ इमो श्लोको हस्तलिखितपुस्तके न पश्यते ।

केचिद्वातादिप्रकृतिषु—“वातिकाश्चाजगोमायुशशास्त्रप्रज्ञानां तथा ।
 वृधकाकखरावीनामनूकैः कीर्तिता नराः”—इति, तथा—
 “भुजगोल्लङ्घनधर्वयक्षमार्जारवानरैः । व्याघ्रक्षनकुलानूकाः
 पैतिकास्तु नराः स्मृताः”—इति, तथा—“दृढशास्त्रमतिः
 स्थिरमित्रधनः परिगण्य चिरात् प्रददाति बहु । परिनिश्चितवा-
 क्यवदः सततं गुरुमानकरश्च भवेत् स मदा—” इति,
 तथा—“ब्रह्मेन्द्ररुद्रवरुणैः सिंहाश्वजगोवृषैः । तार्क्ष्यर्हंसस-
 मानूकः श्लेषप्रकृतयो नराः”—इत्येतान् चतुःसंख्याकान्
 श्लोकान् पठन्ति । ते तु श्लोका निबन्धकारैरपठितत्वात्
 पठनीयाः ॥ ७२—७६ ॥

द्वयोर्वा तिसृणां वाऽपि प्रकृतीनां तु लक्षणैः ॥
 ज्ञात्वा संसर्गजा वैद्यः प्रकृतीरभिनिर्दिशेत् ॥ ७७ ॥

संसर्गजाः प्रकृतीराह—द्वयोरित्यादि ॥ ७७ ॥

प्रकोपो वाऽन्यथाभावो क्षयो वा नोपजायते ॥
 प्रकृतीनां स्वभावेन जायते तु गतायुषः ॥ ७८ ॥

ते च प्राकृता भावा अन्यथा न भवन्तीति दर्शयन्नाह—
 प्रकोप इत्यादि ॥ ७८ ॥

विषजातो यथा कीटो न विषेण विपद्यते ॥
 तद्वप्रकृतयो मर्त्यं शक्नुवन्ति न बाधितुम् ॥ ७९ ॥

वातादिप्रकृतीनां ये दोषास्ते कस्मान्न रुजन्तीत्याह—विषे-
 ल्यादि । एतदारम्भकदोषमधिकूलोक्तं, तस्यै च बाधकत्वं प्रागेव
 व्याख्यातम् । शक्नुवन्ति न बाधितुमिति नजयमीषदर्शे, तेन
 किञ्चिद्वाधितुं शक्नुवन्ति नतु शृशम् । यथा हि विषकीटो
 विषस्वभावजनितदाहादिना किञ्चिदेव बाध्यते न तु शृशम्, एवं
 वातादिहेतुजः प्राणिकायो वातादिजेन स्फुटितकरचरणादिकेन
 दोषेण तथा खेददौर्गन्ध्यादिना च किञ्चिदेव बाध्यते । अत
 एव—“वातलायाः सदाऽऽतुराः” (च. सू. अ. ७) इति
 वातादिप्रकृतिषु नित्यातुरत्वमभिहितम् ॥ ७९ ॥

प्रकृतिमिदं नराणां भौतिकीं केचिदाहुः

पवनदहनतोयैः कीर्तितास्तास्तु तिस्रः ॥

स्थिरविपुलशरीरः पार्थिवश्च क्षमावाञ्छ

शुचिरथ चिरजीवी नाभसः खैर्महद्भिः ॥८०॥

एकीयमतमाह—प्रकृतिमित्यादि । पवनदहनतोयैः कीर्तिता
 इति वातपित्तश्लेष्मलक्षणेः कथिता इत्यर्थः । शेषे द्वे प्रकृती
 आह—स्थिरेत्यादि । खैर्महद्भिरिति नासाकर्णादिच्छिद्रैर्विपुले-
 रित्यर्थः । अनेन श्लोकेन पृथिव्यसेजोवाय्वाकाशीयामपि प्रकृ-
 तिमाहुः । अन्ये तु सा चैकशो द्विशशिश्वतुर्भिर्वा भूतैः

१ ‘दृश्यते प्रकृतौ रूपं यदा दोषद्वयस्य तु । संसर्गं तं विज-
 नीयात् संसर्गस्त्रिविधश्च सः’ इति ता. । २ ‘अन्यावतिम इति’
 इति पा० । ३ ‘प्रकृतिर्देहस्तज्जातत्वात् बाध्यते’ इति ता. ।
 ४ ‘दसाबाधकत्वं’ इति पा० ।

प्रस्तार्यमाणा बहुधा संजायते इति वदन्ति । उक्तं च—
 “एकैकेन वदन्ति पञ्च दश तु द्वाभ्यां त्रिभिस्तावतीर्भूतैः पञ्च
 चतुर्भिरेव भिषजस्लेकां समस्तैरपि । एकत्रिंशतमत्र भूमिस-
 लिलखाद्वाप्रियस्पर्शनाकाशैश्च प्रकृतीर्गुणैरपि पुनः प्राहुः स्य
 सप्ताऽपरा—” इति । गुणैः सत्त्वरजस्तमोभिरेकशो द्विशः
 समस्तैश्च सप्त महाप्रकृतयो भवन्ति, “सप्त दोषताः, सप्त
 गुणतः” (रसवैशेषिकसूत्र अ. १ सू. ३१) इति नागा-
 र्जुनाचार्योक्त्वात् ॥ ८० ॥

शौचमास्तिक्यमभ्यासो वेदेषु गुरुपूजनम् ।
 प्रियातिथित्वमिज्या च ब्रह्मकायस्य लक्षणम् ॥८१॥
 माहात्म्यं शौर्यमाज्ञा च सततं शास्त्रबुद्धिता ॥
 भृत्यानां भरणं चापि माहेन्द्रं कायलक्षणम् ॥ ८२ ॥
 शीतसेवा सहिष्णुत्वं पैङ्गल्यं हरिकेशता ॥
 प्रियवादित्वमित्येतद्धारुणं कायलक्षणम् ॥ ८३ ॥
 मध्यस्थता सहिष्णुत्वमर्थस्यागमसंचयौ ॥
 महाप्रसवशक्तित्वं कौबेरं कायलक्षणम् ॥ ८४ ॥
 गन्धमात्यप्रियत्वं च नृत्यवादित्रकामिता ॥
 विहारशीलता चैव गान्धर्वं कायलक्षणम् ॥ ८५ ॥
 प्राप्तकारी दृढोत्थानो निर्भयैः स्मृतिमाञ्जुचिः ॥
 रागमोहमदद्वेषैर्वर्जितो याम्यसत्त्ववान् ॥ ८६ ॥
 जपव्रतब्रह्मचर्यहोमाध्ययनसेविनम् ॥
 ज्ञानविज्ञानसंपन्नमृषिसत्त्वं नरं विदुः ॥ ८७ ॥
 सतैते सार्विकाः काया

सत्त्वादिगुणभेदेन त्रितप्रकृतीनिर्दिशन्नाह—शौचमित्यादि ।
 इज्या यागः । माहात्म्यमित्यादि । माहात्म्यं महाशयलम् ।
 शीतल्यादि । पैङ्गल्यं पित्राक्षता । हरिकेशता कपिलकेशता ।
 मध्यस्थतेत्यादि । महाप्रसवशक्तित्वं प्रजोत्पादनसामर्थ्यम् ।
 गन्धेत्यादि । विहारशीलता भ्रमणशीलता । प्रातेत्यादि ।—
 प्राप्तकारी युक्तकारी । दृढोत्थानो दृढारम्भः ॥ ८१—८७ ॥—

राजसांस्तु निबोध मे ॥

ऐश्वर्यवन्तं रौद्रं च शूरं चण्डमसूयकम् ॥ ८८ ॥

एकाशिनं चौदरिकमासुरं सत्त्वंमीदृशम् ॥

तीक्ष्णमायासिनं भीरुं चण्डं मायान्वितं तथै ॥८९॥

विहाराचारचपलं सर्पसत्त्वं विदुर्नरम् ॥

प्रवृद्धकामसेवी चाप्यजज्ञाहार एव च ॥ ९० ॥

अमर्षणोऽनवस्थायी शाकुनं कायलक्षणम् ॥

एकान्तग्राहिता रौद्रमसूया धर्मबाह्यता ॥ ९१ ॥

भृशमात्रं तमश्नापि राक्षसं कायलक्षणम् ॥

१ ‘प्रियोदकत्वं च तथा’ इति ता. । २ ‘धृतिमान्’ इति ता. ।
 ३ ‘रागमोहमदद्वेषैर्वर्जितो यमसत्त्ववान्’ पा० । ४ ‘तीक्ष्णमाया-
 सवहुलं क्रोधनं सत्त्वभीरुकम्’ इति ता. । ५ ‘अवदकामसेवी’
 इति पा० । ६ ‘रौक्ष्यमसूया’ इति पा० । ७ ‘शृशमात्मस्तवश्चापि’
 इति पा० ।

उच्छिष्टाहारता तैक्ष्ण्यं साहसप्रियता तथा ॥९२॥
स्त्रीलोलुपत्वं नैर्लज्यं पैशाचं कायलक्षणम् ॥
असंविभागमलसं दुःखशीलमसूयकम् ॥ ९३ ॥
लोलुपं चाप्यदातारं प्रतसत्त्वं विदुर्नरम् ॥
षडेते राजसाः कायाः,

रौद्रं भयानकम् । चण्डं तीव्रकोपम् । असूयकं परगुणेषु
मत्सरिणम् । एकाकिनमेकाक्येव चाश्रातीत्यर्थः । औदरिकं
घस्तरं; गयदासस्तु 'औदरिकं' इत्यत्र 'औपधिकं' इति
पठित्वा, औपधिकं छद्मपरमिति व्याख्याति । तीक्ष्णमित्यादि ।
शीहं 'अक्रोधे सति' इत्यध्याहारः । तदुक्तं चरके—“क्रुद्धं
शरमक्रुद्धं भीरुम्” (च. शा. अ. ४) इति । चण्डं कोपनम् ।
प्रवृद्धेत्यादि । अजसाहारः अनवरताहारशीलः । एकान्तेत्यादि ।
एकान्तप्राहिता एकान्तप्रदृष्टशीलता । असूया गुणेषु दोष-
रोपणम् । शृशमात्रं सम इत्यर्थः । उच्छिष्टेत्यादि । तैक्ष्ण्यं
कोपनत्वम् ॥ ८८—९३ ॥—

तामसांस्तु निबोध मे ॥ ९४ ॥

दुर्मधस्त्वं मन्दता च स्वप्ने मैथुननित्यता ॥
निराकरिष्णुता चैव विज्ञेयाः पाशवा गुणाः ॥ ९५ ॥
अनवस्थितता मौर्ख्यं भीरुत्वं सलिलार्थिता ॥
परस्पराभिर्मर्दश्च मत्स्यसत्त्वस्य लक्षणम् ॥ ९६ ॥
एकस्थानरतिर्नित्यमाहारे केवले रतः ॥
वानस्पत्यो नरः सत्त्वधर्मकामार्थवर्जितः ॥ ९७ ॥
इत्येते त्रिविधाः कायाः प्रोक्ता वै तामसास्तथा ॥

मन्दता जिह्मता ॥ ९४—९७ ॥—

कायानां प्रकृतीर्ज्ञात्वा त्वनुरूपां क्रियां चरेत् ॥९८॥
महाप्रकृतयस्स्वेता रजःसत्त्वतमःकृताः ॥
प्रोक्ता लक्षणतः सम्यग्भिषक् ताश्च विभावयेत् ९९

इति सुश्रुतसंहितायां शारीरस्थाने गर्भव्या-
करणं शारीरं नाम चतुर्थोऽध्यायः ॥ ४ ॥

प्रकृतिज्ञाने प्रयोजनमाह—कायानामित्यादि ॥ ९८ ॥ ९९ ॥

इति श्रीबृहह(ह)णविरचितायां निबन्धसंप्रदाख्यायां सुश्रुत-
व्याख्यायां शारीरस्थाने चतुर्थोऽध्यायः ॥ ४ ॥

पञ्चमोऽध्यायः ।

अथातः शारीरसंख्याव्याकरणं शारीरं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

१ 'उत्सृष्टाचारता रौक्ष्यं' इति ता. । २ 'शृशमात्मस्तवः
अतिशयेनात्मस्तुतिः' इति पा० । ३ 'विज्ञाय कायप्रकृतीरनुरूपां'
इति पा० ।

गर्भव्याकरणानन्तरमुत्पन्नस्य गर्भवस्य संजाताप्रत्यक्षतया
लब्धशरीरसंज्ञस्य शरीरावयवानां संख्या कर्तुं युज्यत इत्याह—
अथात इत्यादि । पञ्चमहाभूतशरीरिसमवायः शरीरमुक्तं,
तस्यावयवशः संख्या, तस्या व्याकरणं विवरणं यत्र शारीरे
तद्याख्यास्यामः; अथवा शरीरशब्दोऽयं समुदायवृत्तिरवय-
वेष्वपि वर्तते, तेषां संख्या; शेषं पूर्ववत् ॥ १ ॥ २ ॥

शुक्रशोणितं गर्भाशयस्थमात्मप्रकृतिविकारसं-
मूर्च्छितं 'गर्भं' इत्युच्यते । तं चेतनावस्थितं वायु-
र्विभजति, तेज एनं पचति, आपः क्लेदयन्ति,
पृथिवी संहन्ति, आकाशं विवर्धयति; एवं विव-
र्धितः स यदा हस्तपादजिह्वाघ्राणकर्णनितम्बादि-
भिरङ्गैरुपेतस्तदा 'शरीरं' इति संज्ञां लभते । तच्च
षडङ्गं—शाखाश्चतस्रो, मध्यं पञ्चमं, षष्ठं शिर
इति ॥ ३ ॥

तत्र शरीरावयवसंख्याविवरणं प्रतिपादयितुकामः शरीर-
शब्दव्यपदेश्यमेव तावत् क्रमेणाह—शुक्रशोणितमित्यादि ।
आत्मप्रकृतिविकारसंमूर्च्छितमिति आत्मा क्षेत्रज्ञः, प्रकृतयः
प्रधानादयोऽष्टौ, विकाराः पञ्चभूतान्येकादशेन्द्रियाणि चेति
षोडश, तैः संमूर्च्छितं मिश्रीभूतं 'गर्भं' इति संज्ञां लभते;
एतेन योगिनामुपयोगी पञ्चविंशतिको राशिरुक्तः । तमिदानीं
भिषजासुपयोगिनं षड्धातुकं कृत्वा निर्दिशन्नाह—तमित्यादि ।
चेतनया हेतुभूतया यावद्गर्भप्रसवकालमवस्थितं चेतनावस्थितम्,
अन्यथा कृथितविशीर्णं स्यात् । तं वायुर्विभजति दोषघातु-
मलजप्रत्यङ्गविभागेन; तेज एनं पचति रूपाद्रूपान्तरणावस्थानं
प्रापयति; आपः क्लेदयन्ति विभागपरिणामकारिणोरनिलानलयोः
शोषणेऽप्यार्द्रतां जनयन्ति; पृथिवी संहन्ति अद्भिः क्लिन्नमपि
कठिनं मूर्तिमत् करोति; 'संहरति' इत्यन्ये पठन्ति; तच्च,
संपूर्वस्य ह्यो विनाशार्थत्वात्; आकाशं विवर्धयति अनिख-
नलविदारितस्रोतसामाभ्यापनेनोर्ध्वमधस्तिर्यग्निवर्धितमवकाश-
दानेन विवर्धयति । मध्यमिदं क्लृप्तविशुद्धपर्वन्तम् ॥ ३ ॥

अतः परं प्रत्यङ्गानि वक्ष्यन्ते—मस्तकोदरपृष्ठना-
भिललाटनासाच्चिबुकबस्तिम्रीषा इत्येता एकैकाः,
कर्णेनेत्रभ्रूशङ्कांसगण्डकक्षस्तनवङ्गणवृषणपार्श्व-
स्फिग्जानुकूर्परबाहूकप्रभृतयो द्वे द्वे, विंशतिरङ्गु-
लयः, स्रोतांसि वक्ष्यमाणानि, एष प्रत्यङ्गविभाग
उक्तः ॥ ४ ॥

अपरमध्यवयवविभागं संख्याश्रयं शरीरे निर्दिशन्नाह—
अतः परमित्यादि । अंसो बाहुक्षिरः, गण्डो गलः, स्फिक्
पादः, ऊरु 'जाह्व' इति लोके । बाहूकप्रभृतयो द्वे द्वे इत्यत्र
प्रभृतिप्रहणाचौष्ठसकणीकुकुन्दराणाभैवरोधः । ननु स्रोतांसि

१ 'हस्तपादजिह्वाघ्राणकर्णादिभिः' इति पा० । २ 'घ्राणवदन-
कर्णादिभिरुपेतः' इति ता. । ३ 'वक्ष्यन्ते' इति पा० । ४ 'कुकु-
न्दरादीनामवरोधः' इति पा० ।

प्रत्यङ्गेषु किमिति न निर्दिष्टानीत्याह—स्रोतांसीत्यादि । वक्ष्य-
माणानीति आश्रितेषु लगायवयवेध्विल्यर्थः ॥ ४ ॥

तस्य पुनः संख्यानं—त्वचः कला धातवो मला
दोषा यकृत्प्लीहानौ फुफ्फुस उण्डुको हृदयमाशया
अश्राणि वृक्कौ स्रोतांसि कण्डरा जालानि कूर्चा
रज्जवः सेवन्यः सङ्घाताः सीमन्ता अस्थीनि सन्धयः
स्नायवः पेश्यो मर्मोणि सिरा धमन्यो योगवहानि
स्रोतांसि च ॥ ५ ॥

एतान्यङ्गप्रत्यङ्गान्याश्रयभूतानि प्रतिपाद्येतेष्ववयवेषु ये समा-
श्रितास्त्वगाद्यवयवास्तेषां व्याकरणमाह—तस्य पुनरित्यादि ।
तस्येति अङ्गप्रत्यङ्गात्मकस्य शरीरस्य । संख्यानमिति संख्यायते
येन शरीरं तत् संख्यानम् । किं तदित्याह—त्वचः कला
इत्यादि । लगादिकं योगवहस्रोतोऽन्तमेकोनत्रिंशत् । योगवह-
नीति धमन्या सह योगं वहन्ति यानि स्रोतांसि तानि योगवहानि
धमनीव्याकरणोदितानि प्राणोदकाद्वादिर्वाहीनीत्यर्थः ॥ ५ ॥

त्वचः सप्त, कलाः सप्त, आशयाः सप्त, धातवः
सप्त, सप्त सिराशतानि, पञ्च पेशीशतानि, नव
स्नायुशतानि, त्रीण्यस्थिशतानि, द्वे दशोत्तरे संधि-
शते, सप्तोत्तरं मर्मशतं, चतुर्विंशतिर्धमन्यः, त्रयो
दोषाः, त्रयो मलाः, नव स्रोतांसि, (षोडशं
कण्डराः, षोडशं जालानि, षट् कूर्चाः, चतस्रो
रज्जवः, सप्त सेवन्यः, चतुर्दश सङ्घाताः, चतुर्दश
सीमन्ताः, द्वाविंशतियोगवहानि स्रोतांसि, द्विकान्य-
श्राणि) चेति समासः ॥ ६ ॥

केचित् सुश्रुताध्यायिनः संक्षेपेण लगादीन् कतिचित्संख्य-
योपेतान् पठन्ति । तन्मतमाह—त्वचः सप्तेत्यादि । समासः
संक्षेपः ॥ ६ ॥

विस्तारोऽत ऊर्ध्वं—त्वचोऽभिहिताः कला
धातवो मला दोषा यकृत्प्लीहानौ फुफ्फुस उण्डुको
हृदयं वृक्कौ च ॥ ७ ॥

संक्षेपेणाभिहितानां लगादीनां विस्तारमाह—विस्तारोऽत
इत्यादि । त्वचोऽभिहिता इति संख्यया नामभिश्च गर्भव्याक-
रणे, कलाद्यश्राभिहिताः ॥ ७ ॥

आशयास्तु-वाताशयः, पित्ताशयः, श्लेष्माशयो,
रक्ताशय, आमशयः, पकाशयो, मूर्त्राशयः, स्त्रीणां
गर्भाशयोऽष्टम इति ॥ ८ ॥

१ 'संख्येयानि' इति पा० । २ 'उन्दकः' इति पा० ।
३ 'योगवाहीनि' इति पा० । ४ 'प्राणोदकाद्वाहीनि' इति पा० ।
५ अर्थं पाठो हस्तलिखितपुस्तके नोपलभ्यते । हाराणचन्द्रपठित-
त्वादसाभिः पठितः । ६ द्विकान्यश्राणीति सूक्ष्मरघुलभेदेन ।
७ 'उन्दकः' इति पा० । ८ 'आशयास्तु वातापित्तेष्मापकासि-
मूर्त्राणां सप्त' इति ता. ।

आशयानाह—आशयास्त्वित्यादि । आशयोऽधिष्ठानम् ।
पित्ताशयादधः पकाशयः, तस्यैकदेशे च विभक्तमलाधार
उण्डु(न्दु)को विद्यते, अत उण्डु(न्दु)कात् पकाशयो भिन्न
इत्यर्थः । आशयकमस्तु वाग्भटेनोक्तो यथा—“रक्तस्यार्थः
क्रमात् परे । कफामपित्तपकानां वायोर्मूत्रस्य च क्रमात् । गर्भा-
शयोऽष्टमः स्त्रीणां पित्तपकाशयान्तर—” (वा. शा. अ. ३)
इति ॥ ८ ॥

सार्धत्रिव्यामान्यश्राणि पुंसां, स्त्रीणामर्धव्याम-
हीनानि ॥ ९ ॥

अश्राण्याह—सार्धेत्यादि । व्यामो बाहोः सकरयोस्तयो-
स्तिर्यगन्तरम् ॥ ९ ॥

श्रवणनयनचदनघ्राणगुदमेढ्राणि नव स्रोतांसि
नराणां बहिर्मुखानि, एतान्येव स्त्रीणामपराणि च
श्रीणि द्वे स्तनयोर्धस्ताद्रक्तवहं च ॥ १० ॥

श्रवणेत्यादि । नन्वन्यान्यपि धमनीव्याकरणोदितानि स्रोतांसि
वक्ष्यानीत्याह—बहिर्मुखानीति । धमनीव्याकरणोदितानि
लन्तमुखानि । अधस्ताद्रक्तवहं सरातपत्रस्याध आर्तववहं,
सरातपत्रं भगस्योपरितने मागे । उक्तं च—“विपुलपिप्पल-
पत्रसमाकृतेरवयवस्य शिरस्तलमाश्रितम् । सकलकामसिरामुख-
जुम्भितं निगदितं मदनातपवारणम्—” इति ॥ १० ॥

षोडश कण्डराः—तासां चतस्रः पादयोः, ताव-
त्यो हस्तप्रीधापृष्ठेषु; तत्र हस्तपादगतानां कण्ड-
राणां नखा अग्रप्ररोहाः, प्रीवाहृद्यनिबन्धिनी-
नामधोभागगतानां मेढूं, श्रोणिपृष्ठनिबन्धिनीनाम-
धोभागगतानां बिम्बं, मूर्धोरुवक्षोऽसपिण्डादीनां
च ॥ ११ ॥

षोडशेत्यादि । कण्डरा महाकायुः । तावत्यो हस्तप्रीधापृष्ठे-
ष्विति हस्तयोश्चतस्रः, प्रीवार्यां चतस्रः, पृष्ठे चतस्रः । हस्तादि-
गतानां कण्डराणामग्रभागमाह—तत्रेत्यादि । जेज्जटस्य
“हस्तपादगतानां कण्डराणामग्रभां च नखा अग्रप्ररोहा” इति
पठति । प्रीवया सह हृदयनिबन्धिनीनां चतसृणां मेढूं ‘अग्र-
प्ररोह’ इति शेषः । श्रोण्या सह पृष्ठनिबन्धिनीनां पृष्ठनिश्चलबन्धं
कुर्वतीनां पृष्ठजानां चतसृणामधोभागगतानां बिम्बं मण्डलमर्था-
नितम्बस्य । मूर्धोरुवक्षोऽसपिण्डादीनां चेति पूर्ववाक्यात्

१ 'रक्तस्याधः' इति पा० । २ 'परमधस्ताद्रक्तवहि' इति
पा० । ३ 'संबन्धनीनां' इति पा० । ४ 'अधोमुखानां मेढूं' इति
ता. । ५ 'नितम्बः' इति पा० । हाराणचन्द्रस्तु 'बिम्बः' इति
पठित्वा 'बिम्बः सच्छिद्रं त्रिकोणं उच्यते' इति व्याख्यानयति ।
६ 'अक्षपिण्डादीनां' इति पा० । ७ 'ऊरुवक्षोऽक्षपिण्डादिगतानां
च मूर्धा' इति हाराणचन्द्रः पठति । 'मूर्धोरुवक्षोऽक्षपिण्डादीनां च'
इति पा० । ८ 'अक्षपिण्डादीनां' इति पा० ।

बिम्बमनुवर्तते, तेन मस्तकस्य यद् बिम्बं मण्डलं तद्वीवा-
श्रितानां प्रागुक्तानामेव चतसृणामुपरिगतानां कण्डराणामप्र-
प्ररोहः, तथा पादगतानां चतसृणामुपरिगतानामुरुमण्डलम-
प्रप्ररोहः, तथा पृष्ठगतानां चतसृणां कण्डराणामुपरिगतानां
वक्षोमण्डलम्, आदिशब्दग्रहीतस्य स्तनस्य च मण्डलमप्रप्र-
रोहः । हस्तगतानां चतसृणामुपरिगतानामसैपिण्डो बाहुशिरो-
ऽप्रप्ररोह इति । मस्तकस्य तथैवोर्वोस्तथा वक्षसस्तथाऽसपि-
ण्डयोश्च यद्विम्बं मण्डलम्, आदिशब्दात् स्तनपिण्डयोरपि
मण्डलं, तासां षोडशानां यथासमीपं प्ररोहः ॥ ११ ॥

मांससिरास्त्राख्यजालानि प्रत्येकं चत्वारि;
तानि मणिबन्धगुल्फसंश्रितानि परस्परनिबन्धानि
परस्परगवाक्षितानि चेति, यैर्गवाक्षितमिदं शरी-
रम् ॥ १२ ॥

जालान्याह—मांसेत्यादि । मांसादीनां चतुर्णां प्रत्येकं
चत्वारि जालानि । तेषां मांसादिजालानां चत्वार्येकैकस्मिन्
मणिबन्धे गुल्फे च । तथा—मांसस्यैकमेकस्मिन् मणिबन्धे
गुल्फे च, एवं सिराणां ज्ञानाम्भ्रं चैकैकं जालकमिति
चत्वारि जालकानि । परस्परगवाक्षितानि संजातपरस्परच्छिद्रा-
णीत्यर्थः । यैर्गवाक्षितमिति विरचितनिरन्तरजालकाकाररन्ध्र-
निकरपरिकल्पितमित्यर्थः ॥ १२ ॥

षट् कूर्चाः, ते हस्तपादप्रीवामेदेषु; हस्तयोर्द्वौ,
पादयोर्द्वौ, प्रीवामेदयोरेकैकः ॥ १३ ॥

षट् कूर्चा इत्यादि । कूर्चा इव कूर्चाः, नागैवाकृतिरुच्येया; ते
पुनर्मांससिरास्त्राज्ञानां जालकप्रभवाणां सन्ततिविरचिताः
॥ १३ ॥

महस्यो मांसरज्ज्वत्तलः—पृष्ठवंशमुभयतः
पेशीनिबन्धनार्थं द्वे बाह्ये, आम्बन्तरे च द्वे ॥ १४ ॥

सप्त सेवैव्यः, सिरसि विमक्ताः पञ्च, जिह्वाशे-
फसोरेकैका; ताः परिहर्तव्याः शस्त्रेण ॥ १५ ॥

महस्य इत्यादि । पेशीनिबन्धनार्थमिति प्रयोजनकथनम् ।
गयी तु, महस्यो मांसरज्ज्वत्तलः चतस्रः पृष्ठवंशमुभयत
इत्यर्थो प्रतिपादयति ॥ १४ ॥ १५ ॥

चतुर्दशांशं संघाताः; तेषां त्रयो गुल्फजानुव-
ङ्गेषु, पतेनेतरसक्थि बाहू च व्याख्यातौ, त्रिक-
शिरसोरेकैकः ॥ १६ ॥

१ 'तेन मस्तकस्य, तथैवोर्वोः, तथा वक्षसः, तथाऽक्षपिण्डयोश्च
यद्विम्बं मण्डलं, आदिशब्दात् स्तनपिण्डयोरपि मण्डलं, तासां
षोडशानां यथासमीपं प्ररोहः' इति पा० । २ 'अक्षपिण्डः' इति
पा० । ३ 'अक्षपिण्डयोश्च' इति पा० । ४ 'जालकप्रभवसन्तति-
विरचिताः' इति पा० । ५ 'सीवन्त्यः' इति पा० । ६ 'चतस्रः
पृष्ठवंशमुभयत इति प्रतिपादयति' इति पा० ।

संघातानाह—चतुर्दशांशमामित्यादि । त्रयो गुल्फजानुवङ्ग-
ेषु, तावन्तोऽन्यस्मिन् सक्थि, बाहोरेवमेव, एवं चतुर्भिर्त्रि-
कैर्द्वौदशः; त्रिकशिरसोरेकैकः—त्रिके एकः, एकः शिरसीत्येवं
चतुर्दश । यद्यपि श्रोणिकाण्डभागे त्रिकं प्रसिद्धं, तथाऽप्यत्र
बाहुप्रीवास्थित्रयसंघातत्रिक उच्यते ॥ १६ ॥

चतुर्दशैव सीमन्ताः; ते चास्थिसङ्घातवद्रणनी-
याः, यतस्तैर्युक्ता अस्थिसंघाताः; ये ह्युक्ताः संघा-
तास्ते खल्वष्टादशैकेषाम् ॥ १७ ॥

सीमन्तानाह—चतुर्दशैवेत्यादि । तैर्युक्ता अस्थिसङ्घाता
इति । तथाच भोजः—'संघाताः सीवितौ यैस्तु सीमन्तांस्तान्
प्रचक्ष्महे'—इति । परमतमाह—ये ह्युक्ता इत्यादि । एकेषा-
माचार्याणां मते संघाता अष्टादशः; तद्यथा—पूर्वोकाश्चतुर्दश,
श्रोणिकाण्डमुपर्येकः, वक्षोपर्येकः, उदरोरःसन्धाने एकः,
अंसकूटमुपर्येकः, एवमष्टादश ॥ १७ ॥

श्रीणि सैषान्यस्थिशतानि वेदवादिनो भाषन्ते;
शल्यतन्त्रेषु तु श्रीण्येव शतानि । तेषां सर्विंशमस्थि-
शतं शास्त्रास्तु, सप्तदशोत्तरं शतं श्रोणिपार्श्वपृष्ठो-
रस्तु, प्रीवां प्रत्यूर्ध्वं त्रिषष्टिः, एवमस्त्रां श्रीणि
शतानि पूर्यन्ते ॥ १८ ॥

अस्थिसंख्यां कुर्वन्नाह—श्रीणीत्यादि । वेदवादिनो भाषन्त
शल्यत्रयुर्वेदवादिन इति श्लेष्यं, न पुनर्वेद एव; तदा तु श्रीण्ये-
वास्थिशतानीत्यत्रत्यं वचो वेदविक्रदत्तादप्रमाणं स्यात् । स्वमत-
माह—शल्यतन्त्रेष्वित्यादि ॥ १८ ॥

एकैकस्यां तु पादाङ्गुल्यां श्रीणि श्रीणि तानि
पञ्चदश, तलकूर्चगुल्फसंश्रितानि दश, पाण्ड्यामे-
कं, जङ्घायां द्वे, जानुन्येकम्, एकमूराविति, त्रिंश-
देवमेकस्मिन् सक्थि भवन्ति, एतेनेतरसक्थि बाहू
च व्याख्यातौ; श्रोण्यां पञ्च, तेषां युद्धभग्नितन्त्रेषु
चत्वारि, त्रिकर्त्तवितमेकं, पार्श्वे चतुर्दशैकैकस्मिन्,
द्वितीयेऽप्येवं, पृष्ठे त्रिंशत्, अष्टावृत्तौ, द्वे अंसक-
लके; प्रीवायां तत्र, कण्ठमाख्यां चत्वारि, द्वे हन्धोः,

१ वृद्धवाग्भट्टस्तु "गुल्फजानुवङ्गणमणिबन्धकूर्परकशासु एकैकः,
त्रिके एकः, पञ्च शिरसि" इत्यष्टादश सीमन्तानाह; संघा-
तास्तु चतुर्दशैव । २ 'सीमन्तास्तु खल्वष्टादशैकेषाम्' इति पा० ।
३ 'सन्धिताः' इति पा० । ४ 'पृष्ठपिकाणि' इति पा० । 'सधीनि
शतान्यस्त्रामिति' इति ताः । ५ 'भग्नदन्तितन्त्रेषु' इति पा० ।
६ प्रतिपार्श्वे द्वादश पशुंकाः; द्वादश स्थालकानि, द्वादश स्थालकावुदा-
नीति मिलित्वा षट्त्रिंशदस्थीनि ज्ञेयानि । ७ अष्टावृत्तौ त्रिःशकके
षट्, अक्षकसंके द्वे; इति मिलित्वाऽष्टावृत्तस्थीनि ज्ञेयानि । ८ 'द्वे
अक्षकसंके' इति पा० । ९ अत्र 'कण्ठमाख्यां श्रीणि, एकं हनौ,
दन्ता द्वात्रिंशत्, नासायां नव, तालुनि द्वे, गण्डयोर्द्वे, शङ्खयोर्द्वे,
कर्णयोः षट्, षट् शिरसि' इति पाठो रस्योगसागरस्योपोद्धाते
वै. पं. इतिप्रपन्नशर्म्मा संशोधितः । १० 'हनुसंके' इति ताः ।

दन्ता द्वात्रिंशत्, नासायां त्रीणि, एकं तालुनि,
गण्डकर्णशङ्खेकैकं, पट् शिरसीति ॥ १९ ॥

कथं शाखासु विंशत्यधिकं शतं पूर्यते तदाह—एकैकस्यां
खिल्यादि । तलकूर्चगुल्फेत्यादि तत्र पादतले पञ्च शलाकाः,
तत्प्रबन्धनमेकमस्थि, द्वे द्वे कूर्चगुल्फयोरिति दश । विंशच्च-
तुष्केण सविंशमेकशतम् । यथा श्रोणिपार्श्वपृष्ठोरःसु सप्त-
दशोत्तरं शतं पूर्यते तथाऽऽह—श्रोण्यां पञ्चेत्यादि । श्रोण्यां
पञ्चेति यदुक्तं तस्यैव विवरणमाह—तेषामित्यादि । गुदभग-
नितम्बद्वये चत्वारि, एवं श्रोणिगतपञ्चकमारभ्य अक्षकाश्रितां
द्वयं यावत् सर्वैक्ये सप्तदशोत्तरं शतं पूर्यते । त्रीणां प्रत्यूर्ध्वं यथा
त्रिपष्टिस्तथाऽऽह—श्रीवायामित्यादि । गण्डकर्णशङ्खेवित्यत्र
गण्डौ च कर्णौ च शङ्खौ चेति विग्रहे षडस्त्रीनि भवन्ति ॥१९॥

एतानि पञ्चविधानि भवन्ति; तद्यथा—कपालरु-
चकतरुणवलयनलकसंज्ञानि । तेषां जानुनितम्बांस-
गण्डतालुशङ्खशिरःसु कपालानि, दशनास्तु हृच्च-
कानि, घ्राणकर्णश्रीवाक्षिकोपेषु तरुणानि, पार्श्व-
पृष्ठोरःसु वलयानि, शेषाणि नलकसंज्ञानि ॥ २० ॥

एतानीत्यादि । कपालानि कर्परसंज्ञानि । दशना दन्ता
इत्यर्थः । तरुणानि तरुणसंज्ञानि । वलयानि वलयसंज्ञानि ।
अस्त्रां स्थानविशेषेण धर्मविशेषात्तामविशेषः पञ्चविधः ।
शेषाणि नलकसंज्ञानीति हस्तपादाङ्गुलितलकूर्चनलकादिषु ।
तदुक्तं भोजे—“हस्तपादाङ्गुलितले कूर्चेषु मणिबन्धयोः ।
बाहुजङ्घाद्वये चापि जानीयान्नलकानि तु—” इति । नाम-
विशेषकथनं रचनाविशेषज्ञापनार्थम् ॥ २० ॥

भवन्ति चात्र—

अभ्यन्तरगतैः सारैर्यथा तिष्ठन्ति भूरुहाः ॥
अस्थिसारैस्तथा देहा द्वियन्ते देहिनां ध्रुवम् ॥२१॥
तस्माच्चिरविनष्टेषु त्वङ्मांसेषु शरीरिणाम् ॥
अस्थीनि न विनश्यन्ति साराण्येतानि देहिनाम् ॥
मांसान्यत्र निबद्धानि सिराभिः क्षायुभिस्तथा ॥
अस्थीन्यालम्बनं कृत्वा न शीर्यन्ते पतन्ति वा ॥२३॥

शरीरधारणविषयेऽस्त्रां प्राधान्यं दर्शयन्नाह—भवन्ति
चात्रेत्यादि । अत्रास्थि ॥ २१—२३ ॥

१ ‘प्रतिबन्धनं’ इति पा० । २ ‘रुचकाः’ इति पा० ।
३ ‘घ्राणकण्ठकर्णाक्षिकृटेषु’ इति ता. । ४ ‘पाणिपादपार्श्वपृष्ठो-
द्वोरःसु वलयानि’ इति पाठस्तु न समीचीनः, दीक्यामुक्तेन
भोजवचनेन सह विरोधात् प्रत्यक्षविरोधाच्च । ‘पादहस्तश्रीवापृष्ठेषु’
वलयानि इति ता. । ५ ‘कूर्चगुल्फादिषु’ इति पा० । ६ ‘भङ्ग-
विशेषज्ञापनार्थम्’ इति पा० । ७ ‘यथा हि सारो वृक्षस्य
तिष्ठत्यभ्यन्तराश्रितः । पवमस्तीनि जन्तूनां, शरीरं भियते तु तैः’
इति ता. ।

सन्धयस्तु द्विविधाश्चेष्टावन्तः, स्थिराश्च ॥ २४ ॥
शाखासु हन्वोः कट्यां च चेष्टावन्तस्तु सन्धयः ॥
शेषास्तु सन्धयः सर्वे विज्ञेया हि स्थिरा बुधैः ॥२५॥

अस्थ्याश्रितान् सन्धीनाह—सन्धयस्त्वित्यादि । चेष्टावन्त-
श्चलाः, स्थिरा अवल्यः । कट्यां चेति चकाराद्ग्रीवायामपि
चलाः ॥ २४ ॥ २५ ॥

सङ्ख्यातस्तु दशोत्तरे द्वे शते । तेषां शाखास्वष्ट-
पष्टिः, एकोनषष्टिः कोष्ठे, त्रीणां प्रत्यूर्ध्वं त्र्यशीतिः ।
एकैकस्यां पादाङ्गुल्यां त्रयस्त्रयः, द्वावङ्गुष्ठे, ते चतु-
र्दश; जानुगुल्फवङ्गुणेष्वेकैकः, एवं सप्तदशैकस्मिन्
सक्लिभ भवन्ति; एतेनेतरसक्लिष बाहू च व्याख्यातौ;
त्रयः कटीकपालेषु, चतुर्विंशतिः पृष्ठवंशे, तावन्त
एव पार्श्वयोः, उरस्यष्टौ; तावन्त एव श्रीवायां,
त्रयः कण्ठे, नाडीषु हृदयङ्गोमनिबद्धास्वष्टादश,
दन्तपरिमाणा दन्तमूलेषु, एकः काकलके नासायां
च, द्वौ वर्त्ममण्डलयोर्नेत्राश्रयौ, गण्डकर्णशङ्खे-
कैकः, द्वौ हनुसन्धी, द्वावुपरिष्टान्धुवोः शङ्खयोश्च,
पञ्च शिरःकपालेषु, एको मूर्ध्नि ॥ २६ ॥

शाखास्वष्टपष्टेर्विवरणमाह—एकैकस्यामित्यादि । पादाङ्गु-
ष्ठेऽस्थिश्रितयान्वितेऽपि सन्धिद्वयमेव स्यात् । हस्ताङ्गुष्ठेऽस्थि-
श्रितयसंयुक्तेऽपि सन्धिद्वयमेव गणनीयं, तृतीयस्य हस्ताङ्गु-
ष्ठसन्धेर्मेणिबन्धसन्धावेवान्तर्भावात् । इदानीं शाखासन्धीन-
भिषाय कोष्ठसन्धीनूर्ध्वभागसन्धीश्च दर्शयन्नाह—त्रय इत्यादि ।
तावन्त एव श्रीवायामष्टावित्यर्थः । त्रयः कण्ठे गलनलकास्थिनि ।
नाडीषु कण्ठपार्श्वनाडीषु; हृदयङ्गोमनिबद्धासु अन्नपानवहासु
मण्डलास्थिसंज्ञास्वष्टादश । काकलके गल्मणिः, षष्टिकेति
लोके, तत्रैकः; नासायां कैकः । द्वौ वर्त्ममण्डलयोस्तरुणास्थि-
सन्धी । गण्डौ च कर्णौ च शङ्खौ चेति विग्रहे षट् सन्धयः ।

१ ‘चेष्टावन्तः सन्धयो द्विविधाः—बहुचेष्टा अल्पचेष्टाश्चेति
कृत्वा । तत्र शाखासु अधोहनुकोट्योश्च बहुचेष्टाः, पृष्ठवंशादिष्वल्प-
चेष्टाः, अन्यत्र पुनरचेष्टाः । अथात्र चेष्टावत्सु सन्धिष्वस्त्रिद्वय-
मस्त्रिद्वयं वा सम्बन्धते सान्द्रमसृणशणुच्छसमाकाराभिः प्रतानव-
तीभिः क्षायुरञ्जुभिः क्षायुकोषैश्च । सन्धेयभागाश्च तत्रास्त्रां
तरुणास्थिसमावृताः सुसंक्षिप्ताश्च केम्भरकलापुटन्यवधानेन सम्भ-
ववर्तनाय । अचेष्टाः पुनः सन्धयः प्रतनुक्षायुजालसंज्ञता दन्तुरपा-
रादिभिर्निरन्तरसंक्षिप्ताश्च, तेषु हि प्रयोजनाभावात् केम्भरकलाया
अभावः ।’ प्रत्यक्षशारीर, भा. प्र. पृ. ११५-११६. २ केचि-
त्त्वत्र ‘नाडीषु फुफ्फुसङ्गोमनिबद्धासु’ इति पठन्ति । ‘त्रयः कण्ठे,
त्रयः कण्ठनाड्यां, हृदयङ्गोमनिबद्धासु नाडीष्वष्टादश’ इति पा० ।
‘त्रयः कण्ठनाड्यां, हृदयङ्गोमफुफ्फुसनाडीष्वष्टादश’ इति ता. ।
३ ‘नासायां पञ्च, द्वौ द्वावेव द्वयोर्नेत्रयोर्भवतः, द्वौ वर्त्ममण्डलौ
नेत्राश्रयौ’ इति पा० । ४ ‘नलकस्थिसंज्ञासु’ इति पा० ।

शङ्खोश्चैत्राप्युपरिष्ठाद् द्वाविति संबन्धनीयम् । तदुक्तं—
“श्रीवास्वष्टौ त्रयः कण्ठे कण्ठनाड्यां नवद्वयम् । वर्ममण्डल-
गण्डाहकर्णशङ्खद्वयद्वये ॥ भ्रूशङ्खद्वितयसोर्ध्वं सप्तस्त्रेषु द्वयं
द्वयम् । कपाले पञ्च मूर्ध्न्येको नासाकाकलयोर्द्वयम् ॥ द्वात्रिंशता
व्यशीतिः स्यादेवं दन्ताश्रितैः सह”—इति ॥ २६ ॥

त एते सन्धयोऽष्टविधाः—कोरोल्लखलसामुद्रप्र-
तरतुन्नसेवनीवायसतुण्डमण्डलशङ्खावर्ताः । तेषा-
मङ्गुलिमणिबन्धगुल्फजातुकूर्परेषु कोराः सन्धयः,
कक्षावङ्गणदशनेषूखलाः, अंसपीठगुद्भगनित-
म्बेषु सामुद्राः, श्रीवापृष्टवंशयोः प्रतराः, शिरःक-
टीकपालेषु तुन्नसेवन्यः, ह्रन्वीरुभयतस्तु वायसतु-
ण्डाः, कण्ठहृदयनैत्रक्लोमनाडीषु मण्डलाः, श्रोत्र-
शृङ्गाटकेषु शङ्खावर्ताः । तेषां नामभिरेवाकृतयः
प्रायेण व्याख्याताः ॥ २७ ॥

त एते सन्धय इत्यादि । यद्यप्येषां नामभिरेवाकृतयो
व्याख्यातास्तथाऽपि केषांचित् सन्धीनां सुखावबोधनार्थमाकृ-
तिलिख्यते । कोरो नाम गर्तस्तदाकृतयः कोराः, कोरः कलिका
तदाकृतय इत्यन्ये । उल्लखलस्तण्डुलकण्डनोपयोगी, तदाकृतयः
सन्धयोऽप्युल्लखलाः । समुद्रः संपुटः, तदाकृतौ भवाः सामुद्राः ।
प्रतरत्यनेनेति प्रतरौ भेलकः, तदाकृतयः प्रतराः । मण्डलो
मण्डलाकृतिः । शेषाणां च नामभिरेवाकृतयो ज्ञेयाः ॥ २७ ॥
अस्त्रां तु सन्धयो हेतुं केवलाः परिकीर्तिताः ॥
पेशीस्नायुसिराणां तु सन्धिसङ्ख्या न विद्यते ॥ २८ ॥

अस्थिमात्राश्रिताः सन्धयोऽभिहिताः, नान्याश्रिताः सन्धय
इति दर्शयन्नाह—अस्त्रां खित्यादि ॥ २८ ॥

१ 'सप्तस्त्र' इति, 'सन्धिसप्तद्वयं तथा' इति च पा० । २ 'तत्र
कोरा नाम सन्धयो बहुचेष्टाः, उच्चानकोरगमैश्चिप्रान्तेषु उत्सेध-
वतामस्थिभागानां सन्धानरूपाः । उदूखला नाम सन्धयोऽपि
बहुचेष्टाः, उदूखलवद्गमीरप्रायेश्चिप्रभागेषु इतरास्त्रिमुण्डसन्धान-
रूपाः । तेषु हि स्तोदूखलानाश्रित्य अभितो विषतेन्ते तानि
तान्यस्थिनि, यथा—कक्षावङ्गणसन्धिषु । दशनोदूखलास्तु स्थिराः
सन्धयः पृथगेव मन्तव्याः । सामुद्रा नाम समुद्रनिर्मापका इव
सन्धयोऽल्पचेष्टाः । ते च श्लोचिक्रांसचक्रादिषु दृश्याः । प्रतरा
नाम प्रतरणशीलैरिव ईषच्चलैः समतलांशान्यां परस्परसंहितैरस्थि-
खण्डैर्निर्मिताः सन्धयः । तुन्नसेवन्यो नाम—परस्परपीठनैदन्तु-
रधारादिभिर्निर्मिताः कपालान्तरालाः सन्धयः । ते शिरःकपालेषु
दृश्याः, कटिकपालेषु च प्राण्यौवनात् । वायसतुण्डाख्यस्तु सन्धिः
अधोहनुमुण्डयोः शङ्खास्त्रिगताभ्यां हनुसन्धिस्यालकाभ्यां सन्धाना-
न्मुखन्वादानादिसम्पादकः, स तु कोरसन्धेरेव खल्लकोरास्यो भेदो
युग्मरूपः, तस्य कोरप्रदणैनेव ग्रहणमिति सूक्ष्मदृशः । मण्डल-
शङ्खावर्ताः पुनः क्रमात् श्वासपथकर्णशङ्खुलीगतास्तृणास्थिसन्धयः'
(प्रत्यक्षशरीर प्र. भा. पृ. ११४-११७.) । ३ 'अंसपीठगुद-
पादनितम्बेषु' इति पा० । ४ 'हनोः' इति पा० ।

नव स्नायुशतानि । तासां शाखासु षट्शतानि,
द्वे शते त्रिंशच्च कोष्ठे, त्रीणां प्रत्यूर्ध्वं सप्ततिः ।
एकैकस्यां तु पादाङ्गुल्यां षण्णित्तास्तास्त्रिंशत्,
तावत्य एव तलकूर्चगुल्फेषु, तावत्य एव जङ्घायां,
दश जानुनि, चत्वारिंशदूर्वा, दश वङ्गणे, शतमध्य-
र्धमेवमेकस्मिन् सक्त्रिभ्र भवन्ति; एतेनेतरसक्त्रि
बहु च व्याख्यातौ; षष्टिः कट्यां, पृष्टेऽशीतिः,
पाश्वर्योः षष्टिः, उरसि त्रिंशत्; षट्त्रिंशद्ग्रीवायां,
मूर्ध्नि चतुस्त्रिंशत्; एवं नव स्नायुशतानि व्याख्या-
तानि भवन्ति ॥ २९ ॥

यथा शाखासु स्नायूनां षट्शतानि पूर्वन्ते तथाऽऽह—एकै-
कस्यां खित्यादि । षण्णित्ता इति षट्स्नायवो निबद्धा इत्यर्थः ।
कोष्ठस्थाः कथ्यन्ते—षष्टिः कट्यामित्यादि । त्रीणां प्रत्यूर्ध्वस्थाः
कथ्यन्ते—षट्त्रिंशदित्यादि । महास्नायोस्तु 'कण्डरा' इति
संज्ञा ॥ २९ ॥

भवन्ति चात्र—

स्नायुश्चतुर्विधा विद्यात्तास्तु सर्वा निबोध मे ॥
प्रतानवत्यो वृत्ताश्च पृथ्व्यश्च शुषिरास्तथा ॥ ३० ॥
प्रतानवत्यः शाखासु सर्वसन्धिषु चाप्यथ ॥
वृत्तास्तु कण्डराः सर्वा विज्ञेयाः कुशलैरिह ॥ ३१ ॥
आमपकाशयान्तेषु वस्तौ च शुषिराः खलु ॥
पाश्वोरसि तथा पृष्टे पृथुलाश्च शिरस्यथ ॥ ३२ ॥
नौर्यथा फलकास्तीर्णा बन्धनैर्बहुभिर्युता ॥
भारक्षमा भवेदप्सु नृयुक्ता सुसमाहिता ॥ ३३ ॥
एवमेव शरीरेऽस्मिन् यावन्तः सन्धयः स्मृताः ॥
स्नायुर्भिर्बहुभिर्वद्धास्तेन भारसहा नराः ॥ ३४ ॥
न ह्यस्थिनि न वा पेश्यो न सिरा न च सन्धयः ॥
व्यापादितास्तथा हन्युर्यथा स्नायुः शरीरिणम् ॥ ३५ ॥
यः स्नायुः प्रविजानाति बाह्याभ्याम्यन्तरास्तथा ॥
स गूढं शल्यमाहर्तुं देहाच्छक्नोति देहिनाम् ॥ ३६ ॥

भवन्ति चात्रेत्यादि । वृत्ता वर्तुलाः । तासां च सर्वशरीर-
वयवनिबन्धनं दर्शयन्नाह—नौरित्यादि । नृयुक्ता प्राणिसंहिता,
सुसमाहिता सुघटिता । यथा स्नायुर्व्यापादिता सती शरीरिणं
पुरुषं हन्ति न तथाऽस्थ्याकीनि हन्युः ॥ ३०—३६ ॥

एञ्च पेशीशतानि भवन्ति । तासां चत्वारि श-
तानि शाखासु, कोष्ठे षट्षष्टिः, त्रीणां प्रत्यूर्ध्वं चतु-
स्त्रिंशत् । एकैकस्यां तु पादाङ्गुल्यां तिस्रस्त्रिंशस्ताः

१ तादपत्रपुस्तके स्नायुशब्दो नपुंसकलिङ्गः पठितः, तदनुसारेण
च सर्वोऽपि पाठः । २ 'षट् षट्' इति पा० । ३ अस्यापि
'महास्नायुषु कण्डरेति संज्ञा' इत्यधिकं पठ्यते ता-पुस्तके ।
४ 'भवेद्भारक्षमा ह्यप्सु दृढसन्धिसमाश्रिता' इति ता. । ५ चत्वारि-
ंशत्' इति ता. ।

पञ्चदश, दश प्रपदे, पादोपरि कूर्चसन्निविष्टास्ता-
वत्य एव, दश गुल्फतलयोः, गुल्फजान्वन्तरे विश-
तिः, पञ्च जानुनि, विशतिरुरै, दश वङ्कणे, शत-
मेवमेकस्मिन् सक्थि भवति; एतेनेतरसक्थि बाहु
च व्याख्यातौ; तिस्रः पायौ, एका मेहे, सेवन्त्यां
चापरा, द्वे वृषणयोः, स्फिचोः पञ्च पञ्च, द्वे बस्ति-
शिरसि, पञ्चोदरे, नाभ्यामेका, पृष्ठोर्ध्वसन्निविष्टाः
पञ्च पञ्च दीर्घाः, षट् पार्श्वयोः, दश वक्षसि,
अक्षकांसौ प्रति समन्तात् सप्त, द्वे हृदयामाशययोः,
षट् यकृन्प्लीहोण्डु(न्दु)केषु; ग्रीवायां चतस्रः, अष्टौ
हृन्वोः, एकैका काकलकगलयोः, द्वे तालुनि, एका
जिह्वायां, द्वे ओष्ठयोः, द्वे नासायां, द्वे नेत्रयोः,
गण्डयोश्चतस्रः, कर्णयोर्द्वे, चतस्रो ललाटे, एका
शिरसीति; एवमेतानि पञ्च पेशीशतानि ॥ ३७ ॥

भवति चात्र—

सिरास्त्राख्यस्थिपर्वाणि सन्धयश्च शरीरिणाम् ॥
पेशीभिः संवृतान्यत्र बलवन्ति भवन्त्यतः ॥ ३८ ॥

पञ्च पेशीशतानीत्यादि । मांसावयवसङ्घातः परस्परं विभक्तः
'पेशी' इत्युच्यते । गयी तु "कोष्ठे षष्टिः, ग्रीवां प्रत्यूर्ध्वं
चत्वारिंशत्" इति पठति । एकैकस्यां स्त्रियादि । प्रपदं पादा-
ग्रम् । कोष्ठगता आह—तिस्रः पायावित्यादि । गयी तु "एका
मेहे सेवन्त्यां च, द्वे अपरे वृषणयोः, स्फिचोर्द्वयोर्दश,
तिस्रो बलिसंज्ञका गुदे, द्वे बस्तिबिरसि, सप्तोदरफलके यकृदा-
दिभिः सह, नाभ्यामेका, पृष्ठसन्निविष्टाः पञ्च, पार्श्वयोः
पञ्च दीर्घाः, दश वक्षसि, अक्षकांसौ प्रति सर्वतः सप्त, द्वे हृदि,
एका आमाशये, द्वे अभ्यन्तरतः कोष्ठे" इति कोष्ठे षष्टि पठति ।
वृद्धवाग्मटोऽपि कोष्ठे षष्टिमेवाह । ग्रीवां प्रत्यूर्ध्वं
आह—ग्रीवायामित्यादि । गयी तु "ग्रीवायां चतस्रः, एका
कण्ठे, तथा काकलकेऽप्येका, तालुनि द्वे, रसनायां षट्,
अधरयोर्द्वे, घोणायां च द्वे, द्वे कर्णयोः, प्रत्येकं हृन्वोश्चतस्रः,
अक्ष्णोर्द्वे, अलिके चतस्रः, मूर्धनि षट्—" इत्यूर्ध्वकाये चत्वारि-
ंशत् पठति ॥ ३७ ॥ ३८ ॥

स्त्रीणां तु विशतिरधिका । दश तासां स्तनयो-
रेकैकस्मिन् पञ्च पञ्चेति, यौषने तासां परिवृद्धिः;
अपत्यपथे चतस्रः—तासां प्रसृते अभ्यन्तरतो द्वे,
मुखाश्रिते बाह्ये च वृत्ते द्वे, गर्भच्छिद्रसंश्रिता-

स्तिस्रः, शुक्रार्तवप्रवेशिन्यस्तिस्र एव । पित्तपकाश-
ययोर्मध्ये गर्भशय्या, यत्र गर्भस्तिष्ठति ॥ ३९ ॥

स्त्रीणामित्यादि । अधिकाया विशतेर्विवरणमाह—दश
तासामित्यादि । अपत्यपथे योनौ चतस्रः । चतसृणामेव विव-
रणमाह—तासामित्यादि । मुखाश्रिते योनिमुखाश्रिते । अभ्य-
न्तरतः प्रसृते इति योनेरभ्यन्तरतः प्रसारं प्राप्ते मूत्रस्रोतःस्वरूपे
इत्यर्थः । बाह्ये निर्गते, वृत्ते वर्तुले, योनिर्कारिकास्रोतःपार्श्वद्वय-
गतत्वेन द्वे मांसपेक्ष्यौ । गर्भच्छिद्रसंश्रिता इति गर्भमार्गमा-
श्रितास्तिस्र आवर्तत्रयरूपेण, वृत्तीये चावर्ते मत्स्यमुखाकारा गर्भ-
शय्या (यत्र गर्भस्तिष्ठति), तासां शुक्रार्तवप्रवेशिन्यश्च तिस्रः
पेक्ष्यः । का गर्भशय्येत्याह—पित्तपकाशययोरित्यादि ॥ ३९ ॥

तासां बह्वलपेलवस्थूलाणुपृथुवृत्तह्रस्वदीर्घस्थिर-
मृदुश्लक्ष्णकर्कशभावाः सन्ध्यस्थिसिरास्त्रायुप्रच्छा-
दका यथाप्रदेशं स्वभावत एव भवन्ति ॥ ४० ॥

इदानीं तासां पेशीनां स्थानवशाच्चानाखरूपत्वमाह—तासा-
मित्यादि । तासां पेशीनाम् । बह्वला बहुतराः, पेलवा अल्पाः,
अणवः सूक्ष्माः, तद्विपरीताः स्थूलाः, पृथवो विस्तीर्णाः, वृत्ता
वर्तुलाः, ह्रस्वा अदीर्घाः, दीर्घा आयताः, स्थिराः कठिनाः, मृदवः
कोमलाः, श्लक्ष्णाः स्पर्शसुखाः, तद्विपरीताः कर्कशाः ॥ ४० ॥

भवति चात्र—

पुंसां पेश्यः पुरस्तादाः प्रोक्ता लक्षणमुष्कर्जाः ॥
स्त्रीणामावृत्य तिष्ठन्ति फलमन्तर्गतं हि ताः ॥४१॥

केचित्तन्त्रकाराः स्त्रीणां मेदुमुष्काभावात्तदाश्रितानां पेशीना-
मन्त्रावस्थानं पठन्ति; तन्मतसाह—भवति चात्रेत्यादि ।
लक्षणमुष्करा इति लक्ष्यत्रे ज्ञायते पुमाननेनेति लक्षणं लिङ्गं
शिभ्रमिति यावत् । फलं गर्भाशयः । ता इति पेश्यः । गयी
तु, अमुं तन्त्रान्तरीयश्लोकं न पठति; किन्तु 'एवमेतानि पञ्च
पेशीशतानि' इत्यत्र पुंसांमिति पदं पठित्वा पुंसांमेव पञ्चपेशी-
शतानि, स्त्रीणां तु तिसृभिरुनानि पञ्चशतानीति व्याख्याति ।
अत्रार्थं च भोजवाक्यं दृष्टान्तीकरोति । तथाच भोजवाक्यं—
"पञ्चपेशीशतान्येव स्त्रीवर्जं विद्धि भूमिप । अतश्च तिस्रो
हीयन्ते स्त्रीणां शेषसि मुष्कयोः"—इति ॥ ४१ ॥

मर्मसिराधमनीस्रोतसाम्प्रत्यत्र प्रविभागः ॥४२॥

परिषिष्टमर्मसिरादिव्याकरणं चास्तीति मन्यमान आह—
मर्मैत्यादि । अन्यत्रेति प्रत्येकमर्मनिर्देशे सिरावर्णविभक्तौ
धमनीव्याकरणे च ॥ ४२ ॥

१ 'पञ्चदश' इति ता. । २ 'ऊर्ध्वोर्दश' इति ता. । ३ अस्याग्रे
'शुदे तिस्रः' इत्यधिकं ता. पुस्तके । ४ 'सप्तोदरे' इति ता. ।
५ 'पार्श्वोर्दश, द्वे वक्षसि' इति ता. । ६ 'हनुसमाख्ये' इति
हाराणचन्द्रसंमतः पाठः । ७ 'जिह्वायां द्वे' इति पा० । 'जिह्वायां
षट्' इति ता. । ८ 'चतस्रो नेत्रयोः' इति ता. । ९ 'षट्
शिरसि' इति ता. । १० 'एकाऽभ्यन्तरतः कोष्ठे' इति ता. ।
११ 'भगापत्यपथे' इति पा० ।

१ 'शुक्रार्तवप्रवेशिन्यो गर्भाशये तिस्र एव' इति पा० । २ 'अत्र
'पित्तपकाशयमध्ये गर्भाशयः' इति पाठो मञ्जुसूत्रेति, शरीरे तथैव
दर्शनादन्यथा प्रत्यक्षविरोधाच्च' इति प्रत्यक्षशरीरोपोदाते (पृ. ७२)
गणनाक्षेपेनः । ३ अयं पाठो हस्तलिखितपुस्तके नोपलभ्यते ।
४ 'लक्षणमुष्कयोः । स्त्रीणामावृत्य' इति पा० । ५ 'मन्यमान-
माह' इति पा० ।

शङ्कनाभ्याकृतियोनिरुपावर्ता सा प्रकीर्तिता ॥
तस्यास्तृतीये त्वावर्ते गर्भशय्या प्रतिष्ठिता ॥ ४३ ॥
यथा रोहितमत्स्यस्य मुखं भवति रूपतः ॥
तस्संस्थानां तथा रूपां गर्भशय्यां विदुर्बुधाः ॥ ४४ ॥

गर्भशय्यार्मनन्तरमावर्तं प्रतिपादयितुमाह—शङ्कनाभ्या-
कृतिरित्यादि । तत्संस्थानामिति अल्पमुक्त्वा मनन्तर्महासुखिरामि-
त्यर्थः ॥ ४३ ॥ ४४ ॥

आभुजोऽभिमुखः शोते गर्भो गर्भाशये स्त्रियाः ॥
स योनिं शिरसा याति स्वभावात् प्रसवं प्रति ॥ ४५ ॥

मूढगर्भोद्धरणार्थं तत्र गर्भस्थितिस्वरूपमाह—आभुज इत्या-
दि । आभुजः सङ्कुचिताङ्गः । स्वभावात् पूर्वकर्मापेक्षेत् ॥ ४५ ॥

त्वक्पर्यन्तस्य देहस्य योऽयमङ्गविनिश्चयः ॥
शल्यशानादृते नैवै वर्ण्यतेऽङ्गेषु केषुचित् ॥ ४६ ॥

इदानीं शल्यतन्त्रस्योत्कर्षं दर्शयन्नाह—त्वक्पर्यन्तस्येत्यादि
॥ ४६ ॥

तस्मान्निःसंशयं ह्येनं हर्त्रां शल्यस्य चाञ्छता ॥
शोधयित्वा मृतं सम्यग्ग्रह्योऽङ्गविनिश्चयः ॥ ४७ ॥
प्रत्यक्षतो हि यद्दृष्टं शास्त्रदृष्टं च यद्भवेत् ॥
समासतस्तदुभयं भूयो ज्ञानविवर्धनम् ॥ ४८ ॥

सर्वावयवपरिमाणं प्रत्यक्षलक्ष्यं संशयच्छेदनाय भवति, तस्मा-
त्तदुपायं दर्शयन्नाह—तस्मान्निःसंशयमित्यादि ॥ ४७ ॥ ४८ ॥

तस्मात् समस्तगात्रमविषोपहतमदीर्घव्याधिपी-
डितमवर्षशतिकं निःसृष्टान्पुरीषं पुरुषमावहन्त्या-
मापगार्यां निबद्धं पञ्जरस्थं मुञ्जधक्कलकुशशणादी-
नामन्यतमेनावेष्टिताङ्गमप्रकाशे देशे कोथयेत्,
सम्यक्प्रकुच्यितं चोद्धृत्य, ततो देहं सप्तरात्रादुशी-
रबालवेषुबहवजकूर्चानामन्यतमेन शनैः शनैरव-
धर्षयंस्त्वगादीन् सर्वानेव बाह्याभ्यन्तरानङ्गप्रत्यङ्ग-
विशेषान् यथोक्तान् लक्षयेच्चक्षुषा ॥ ४९ ॥

कथं पुनः शास्त्रदृष्टं प्रत्यक्षतो दृश्यते? इत्याह—तस्मादि-
त्यादि । समस्तगात्रमिति अङ्गहीने भागमोक्त्वावयवसंख्यायप्रत्य-
यात् । विषोपहते विषज्बालाविशीर्णत्वगादिः स्यात् । दीर्घव्या-
धिपीडिते हि त्वगादिमानासंभवः । मुञ्जाद्यवेष्टने मत्स्यादि-
भक्षितत्वाद्संपूर्णावयवता । अपञ्जरस्थे जलरयेण भ्रश्यति ।
प्रकाशे शृङ्गादिभक्षणभयम् ॥ ४९ ॥

न शक्यश्चक्षुषा द्रष्टुं देहे सूक्ष्मतमो विभुः ॥
दृश्यते ज्ञानचक्षुर्भिस्तापश्चक्षुर्भिरेव च ॥ ५० ॥

१ 'गर्भशय्यानन्तरमकीर्तिता' इति पा० । २ 'पूर्वकर्मापेक्षात्'
इति पा० । ३ 'नैव' इति पा० । ४ 'ज्ञानमिच्छता शल्यजीविना'
इति पा० । ५ 'तावत्' इति पा० । ६ 'समागतं द्वयं तच्च'
इति पा० ।

सु० सं० ४७

त्वक्पर्यन्तो देहश्चक्षुरिन्द्रियप्राप्तो न क्षेत्रज्ञ इत्याह—न
शक्य इत्यादि । विभुरात्मा, स चक्षुषा द्रष्टुं न शक्यः, यतः
सूक्ष्मतमः । दृश्यते ज्ञानचक्षुर्भिरिति सद्गुरुपदेशजज्ञानान्येव
चक्षुषि तैर्दृश्यते; तपांसि चान्द्रायणादीनि तानि चक्षुषि दृष्टयस्तै-
रपि च ॥ ५० ॥

शरीरे चैव शास्त्रे च दृष्टार्थः स्याद्विशारदः ॥
दृष्टश्रुताभ्यां संदेहमवापोह्याचरेत् क्रियाः ॥ ५१ ॥

इति सुश्रुतसंहितायां शारीरस्थाने शरीरसंख्या-
व्याकरणशारीरं नाम पञ्चमोऽध्यायः ॥ ५ ॥

शास्त्रतः प्रत्यक्षतश्च दर्शनं सन्देहापोहकारणं, तदाह—
शरीरे चैवेत्यादि । अवापोह्य निराकृत्येत्यर्थः ॥ ५१ ॥

इति श्रीडल्ह(ङ्)णविरचितायां निबन्धसंप्रहाख्यायां सुश्रुत-
व्याख्यायां शारीरस्थाने पञ्चमोऽध्यायः ॥ ५ ॥

षष्ठोऽध्यायः ।

अथातः प्रत्येकमर्मनिर्देशं शारीरं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

शरीरसंख्याव्याकरणे हि मांससिरादिव्याकरणमभिहितं,
मर्माणि च मांससिरादिसंश्रितानि, अतस्तदनन्तरं मर्मणां
निर्देशो युज्यत इत्याह—अथात इत्यादि । प्रत्येकशब्दादप्रे
मांसादिशब्दो ह्युक्तो द्रष्टव्यः, तेन प्रत्येकं मांसादिमर्मणां निर्देशो
विवरणं यस्मिन् तं तथा ॥ १ ॥ २ ॥

सप्तोत्तरं मर्मशतम् । तानि मर्माणि पञ्चात्मकानि
भवन्ति; तद्यथा—मांसमर्माणि, सिरामर्माणि,
स्नायुमर्माणि, अस्थिमर्माणि, सन्धिमर्माणि चेति ।
न खलु मांससिरास्नायुस्थिसन्धिभ्यतिरेकेणा-
न्यानि मर्माणि भवन्ति, यस्मान्नोपलभ्यन्ते ॥ ३ ॥

तेषां संख्यामाह—सप्तोत्तरमित्यादि । पञ्चात्मकानि पञ्च-
प्रकाराणि । तान्येव पञ्चप्रकाराण्याह—तद्यथेत्यादि । ननु,
कथं मांसादीनि पञ्चैव मर्माणि नाधिकानीति दर्शयन्नाह—
न खल्वेत्यादि । ननु, स्रोतःप्रभृतीनामपि मारणात्मकत्वान्-
न्मर्मत्वमस्येव, तत् कथं मांसादिव्यतिरेकेणान्यानि मर्माणि नोप-
लभ्यन्त इत्युक्तम्? उच्यते—मारयन्तीति मर्माण्युच्यन्ते,
स्रोतसि च क्षतेऽपि नावश्यतया मरणं; यतो वक्ष्यति—
“स्रोतोविद्धं तु प्रत्याख्यायोपचरेत्” (शा. अ. ९) इति ।
यथेवं तर्हि रुक्करवैकल्यकरणाभ्रमरणारमकत्वान्मर्मत्वं न स्यादिति
चेत्? तत्र, रुक्करवैकल्यकरेष्वाप्यमोषोमादिप्राणानां मध्ये
कस्यचित् प्राणस्य हानेः; अथवा स्रोतःप्रभृतीनि मांसादीन्यव्य-
तिरिच्य वर्तन्ते, यतो मांसादिष्वेव स्रोतःप्रभृतीनि सन्ति,
तस्मान्मांसादीनि पञ्चैव मर्माणीति ॥ ३ ॥

तत्रैकादश मांसमर्माणि, एकचत्वारिंशत् सिरा-
मर्माणि, सप्तविंशतिः स्नायुमर्माणि, अष्टाष्टस्थिम-

माणि, विंशतिः सन्धिमर्माणि चेति । तदेतत् सप्तोत्तरं मर्मशतम् ॥ ४ ॥

इदानीं मांसादिभेदेन मर्मसंख्यां निर्दिशन्नाह—तत्रेत्यादि । एकादशेति चत्वारि तलहृदयानि, तावन्त्येवेन्द्रबस्तीनि, गुदमेकं, द्वे स्तनरोहिते, एवमेकादश मांसमर्माणि । एकचत्वारिंशदिति चतस्रो धमन्यः, अष्टौ मातृकाः, चत्वारि शृङ्गाटकानि, द्वे अपाङ्गे, एका स्थपनी, द्वे फण्डे, द्वे स्तनमूले, द्वावपस्तम्भौ, द्वावपलापौ, एकं हृदयं, एका नाभिः, द्वौ पार्श्वसन्धी, द्वे बृहत्सौ, चत्वारि लोहिताक्षाणि, चतस्र उर्व्यः, एवमेकचत्वारिंशत् सिरामर्माणि । सप्तविंशतिरिति चतस्र आर्ष्यैः, द्वौ विटपौ, द्वौ कक्षधरौ, चत्वारः कूर्चाः, चत्वारि कूर्चशिरांसि, एको बस्तिः, चत्वारि क्षिप्राणि, द्वावसौ, द्वे विधुरे, द्वावुत्क्षेपौ, एवं सप्तविंशतिः स्नायुमर्माणि । अष्टाविति द्वे कटीकरुणे, द्वौ नितम्बौ, द्वे अंसफलके, द्वौ शङ्खौ, एवमष्टावस्थिमर्माणि । विंशतिरिति द्वे जानुनी, द्वौ कूर्परौ, पञ्च सीमन्ताः, एकोऽधिपतिः, द्वौ गुल्फौ, द्वौ मणिबन्धौ, द्वे कुकुन्दरे, द्वावावर्तौ, द्वे कृकाटिके, एवं विंशतिः सन्धिमर्माणि । पुनः सप्तोत्तरं मर्मशतमिति बचनमुपसंहारे प्रयुक्तमतो न पौनरुक्त्यम् ॥ ४ ॥

तेषामेकादशैकस्मिन् सक्थि भवन्ति, एतेनेतरसक्थि बाहू च व्याख्यातौ, उदरोरसोर्द्वादश, चतुर्दश पृष्ठे, ग्रीवां प्रत्यूर्ध्वं सप्तत्रिंशत् ॥ ५ ॥

मांसादिमर्माणां सप्तोत्तरशतसंख्याकानां प्रदेशविशेषज्ञापनार्थं संख्यया विभज्य शाखायाश्रयं निर्दिशन्नाह—तेषामित्यादि ॥ ५ ॥

तत्र सक्थिमर्माणि क्षिप्रतलहृदयकूर्चकूर्चशिरो-गुल्फेन्द्रबस्तिजान्वाण्युर्विलोहिताक्षाणि विटपं चेति, एतेनेतरसक्थि व्याख्यातम् । उदरोरसोस्तु गुदबस्तिनाभिहृदयस्तनमूलस्तनरोहितापलापान्यपस्तम्भौ चेति । पृष्ठमर्माणि तु कटीकरुणकुकुन्दरनितम्बपार्श्वसन्धिबृहत्संसफलकान्यसौ चेति । बाहुमर्माणि तु शिप्रतलहृदयकूर्चकूर्चशिरोमणिबन्धेन्द्रबस्तिकूर्पराण्युर्विलोहिताक्षाणि कक्षधरं चेति; एतेनेतरो बाहुर्व्याख्यातः । जशुण ऊर्ध्वं चतस्रो धमन्योऽष्टौ मातृका द्वे कृकाटिके द्वे विधुरे द्वे फण्डे द्वावपलापौ द्वावावर्तौ द्वावुत्क्षेपौ द्वौ शङ्खावेका स्थपनी पञ्च सीमन्ताश्चत्वारि शृङ्गाटकान्येकोऽधिपतिरिति ॥ ६ ॥

शाखादिषु संख्यया विभक्तानां मर्माणां नामान्याह—तत्रेत्यादि । अत्र क्षिप्रायेकैकं गणयितव्यम्, एवमेकादश । क्षिप्रा-

१ 'द्वौ फण्डौ' इति पा० । २ 'द्वावपस्तम्भौ' इति पा० । ३ 'आणयः' इति पा० । ४ 'स्तनरोहितापस्तम्भावपलापौ चेति' इति पा० । ५ 'न्यपस्तम्भौ' इति पा० । ६ 'द्वौ फण्डौ' इति पा० ।

वीनां लक्षणमाचार्यः स्वयमेवाप्रे करिष्यति, अतोऽत्रेमानि न व्याख्यातानि । उदरेत्यादि गुदादिहृदयान्तमेकैकं गणयितव्यं, स्तनमूलादीनि द्वे द्वे, एवं द्वादश । पृष्ठेत्यादि कटीकरुणादीनि द्वे द्वे, एवं चतुर्दश । बाह्वित्यादि अत्रापि क्षिप्रादिकमेकैकं गणयितव्यम् ॥ ६ ॥

तत्र तलहृदयेन्द्रबस्तिकुदस्तनरोहितानि मांसमर्माणि, नीलघमनीमातृकाशृङ्गाटकापाङ्गस्थपनीफणस्तनमूलापलापापस्तम्भहृदयनाभिपार्श्वसन्धिबृहतीलोहिताक्षोर्व्यः सिरामर्माणि, आणी(णि)विटपकक्षधरकूर्चकूर्चशिरोबस्तिक्षिप्रांसविधुरोत्क्षेपाः स्नायुमर्माणि, कटीकरुणनितम्बसंसफलकशङ्खास्त्वस्थिमर्माणि, जानुकूर्परसीमन्ताधिपतिगुल्फमणिबन्धकुकुन्दरावर्तकृकाटिकाश्चेति सन्धिमर्माणि ॥ ७ ॥

तत्रैकादश मांसमर्माणीत्यादिवाक्यैः प्रागुद्दिष्टानां मांसादिमर्माणां नामान्याह—तत्रेत्यादि । एतेषां मांसादिमर्माणां संख्या प्रागत्रैवाध्याये व्याख्याता, तेनात्र न व्याख्यायते ॥ ७ ॥

तान्येतानि पञ्चैकिकल्पानि भवन्ति; तद्यथा—सद्यःप्राणहराणि, कालान्तरप्राणहराणि, विशल्यघ्नानि, वैकल्यकराणि, रुजाकराणि चेति । तत्र सद्यःप्राणहराण्येकोनविंशतिः, कालान्तरप्राणहराणि त्रयस्त्रिंशत्, त्रीणि विशल्यघ्नानि, चतुश्चत्वारिंशद्वैकल्यकराणि, अष्टौ रुजाकराणीति ॥ ८ ॥

भवन्ति चात्र—

शृङ्गाटकान्यधिपतिः शङ्खौ कण्ठसिरा गुदम् ॥
हृदयं बस्तिनाभ्यौ(भी) च घ्नन्ति सद्यो हतानि तु ९
वक्षोमर्माणि सीमन्ततलक्षिप्रेन्द्रबस्तयः ॥
कटीकरुणे सन्धी पार्श्वेजौ बृहती च या ॥ १० ॥
नितम्बाविति चैतानि कालान्तरहराणि तु ॥
उत्क्षेपौ स्थपनी चैव विशल्यघ्नानि निर्विशेत् ॥ ११ ॥
लोहिताक्षाणि जानुर्वीकूर्चविटपकूर्परसः ॥
कुकुन्दरे कक्षधरे विधुरे सकृकाटिके ॥ १२ ॥
अंससफलकापाङ्गा नीले मन्ये फण्डौ तथा ॥
वैकल्यकरणान्याहुरावर्तौ द्वौ तथैव च ॥ १३ ॥
गुल्फौ द्वौ मणिबन्धौ द्वौ द्वे द्वे कूर्चशिरांसि च ॥
रुजाकराणि जानीयादप्रावेतानि बुद्धिमान् ॥
क्षिप्राणि विद्धमात्राणि घ्नन्ति कालान्तरेण च ॥ १४ ॥

१ 'इमे सिरामर्माणी, 'ग्रीवायां षोडशव्यध्याः' इत्यत्र उद्वेगनेन विधुरयोः षोडशसंख्यायामेव परिगणनं कृतं, शाशुमर्मसु गणनं तु प्रतिस्करद्वेषदूषितं प्रतिभाति' (रसयोगसागर, उपोद्घात, पृ० १५६) । २ 'पञ्चविधानि' इति वा. । ३ 'सद्योहराणि' इति पा० । ४ 'पार्श्वेजौ' इति, 'पार्श्वयोः' इति च पा० ।

तान्येव सुखपाठार्थं श्लोकैर्दर्शयन्नाह,—भवन्तीत्यादि । चत्वारि शृङ्गाटकानि, एकोऽधिपतिः; शङ्खौ द्वौ, कण्ठसिरा अष्टौ मातृकाः, गुदं हृदयं बस्तिर्नामी चेत्येकैकम्, एवमेको-नविंशतिः सद्योग्रानि । वक्षोमर्माणीति स्तनमूले द्वे, स्तनरोहिते द्वे, अपल्पपौ द्वौ, अपेस्तम्भौ द्वौ, एवमष्टौ वक्षोमर्माणि; सीमन्ताः पञ्च, तलानि चत्वारि, क्षिप्राणि चत्वारि, इन्द्रबस्त-यश्चत्वारः, द्वे कटीकतक्षणे, द्वौ पार्श्वसन्धी, द्वे बृहल्यौ, द्वौ नितम्बौ, एवं त्रयस्त्रिंशत् कालान्तरप्राणहराणि । उत्क्षेपाविति उत्क्षेपौ द्वौ, एका स्थपनी, एवं त्रीणि विशल्यग्रानि । लोहिते-त्यादि चत्वारि लोहिताक्षनामधेयानि, आणयश्चतस्रः, जातुनी द्वे, चतस्र उर्व्यः, चत्वारः कूर्वाः, विटपादीनामावर्तान्तानां त्रयोदशानां प्रत्येकं द्वौ द्वौ, इति चतुश्चत्वारिंशद्वैकल्पकरणानि । गुल्फावित्यादि द्वौ गुल्फौ, द्वौ मणिबन्धौ; द्वे द्वे कूर्चक्षिरांसि चेति द्वे कूर्चक्षिरांसौ हस्तयोः, द्वे कूर्चक्षिरांसौ पादयोः, एवं चत्वारि कूर्चक्षिरांसि, इत्यष्टौ रुजाकराणि । भेदेन यत् पञ्चप्रकारत्वमुक्तं तद्यद्यपि वक्ष्यमाणेन 'मर्माणि शल्यविषया-र्धमुदाहरन्ति' इत्यादिश्लोकप्रतिपादितेन प्राणहरवैकल्पकरेति द्वित्वेन बाध्यते, तथाऽपि न दोषो. भिषजाभाद्रक्यापनार्थ-त्वाद्विलस्येति ॥ ८—१४ ॥

मर्माणि मांससिरास्त्रस्थिसन्धिसन्धिपाताः; तेषु स्वभावत एव विशेषेण प्राणास्तिष्ठन्ति; तस्मा-मर्मस्वभिद्वतास्तांस्तान् भावानापद्यन्ते ॥ १५ ॥

इदानीं प्राणहरादिकं कर्म मर्मणां सयुक्तिकं दर्शयन्नाह—मर्माणीत्यादि । सन्धिपातः संश्लेषोऽत्यन्तमिश्रीभाव इति यावत् । सर्वेषां सर्वत्र मर्मणि संश्लेषेऽपि मांसमर्म-सिरामर्मादिव्यवहार आधिक्यमाश्रित्य, पाथिवादिव्यवहारवत् । स्वभावत इति हेतुन्तरनिरपेक्षतया । प्राणा अम्यादयः । तांस्तानिति 'इन्द्रियाथैष्वसंप्राप्तिर्मनोबुद्धिविपर्यय' इत्यादिकानत्रैबोफान् । अन्ये तु "अमः प्रल्पः पतनं प्रमोह" (सू. अ. २५) इत्यादिकान् सूत्रस्थानोक्तानाहुः ॥ १५ ॥

तत्र सद्यःप्राणहराण्याग्नेयानि, अग्निगुणेष्व्वाशु क्षीणेषु क्षपयन्ति; कालान्तरप्राणहराणि सौम्या-ग्नेयानि, अग्निगुणेष्व्वाशु क्षीणेषु क्रमेण च सोम-गुणेषु कालान्तरेण क्षपयन्ति; विशल्यप्राणहराणि वायव्यानि, शल्यमुखावरुद्धो यावदन्तर्वायुस्तिष्ठति तावज्जीवति, उद्धृतमात्रं तु शल्ये मर्मस्थाना-श्रितो वायुर्निष्कामति, तस्मात् सशल्यो जीव-त्युद्धृतशल्यो म्रियते (पाकैत्पतितशल्यो वा जी-वति); वैकल्पकराणि सौम्यानि, सोमो हि स्थिर-स्वाच्छैत्याश्च प्राणावलम्बनं करोति; रुजाकराण्य-

ग्निवायुगुणभूयिष्ठानि, विशेषतश्च तौ रुजाकरौ; पाञ्चभौतिकीं च रुजामाहुरेके ॥ १६ ॥

कस्यात् पुनरत्र समानेऽपि प्राणोपघाते सद्यःप्राणहरकाला-न्तरप्राणहरादिविशेष इत्याह—तत्रेत्यादि । आग्नेयानीति यद्यपि "सोममारुततेजांसि रजःसत्त्वतमांसि च । मर्मसु प्रायशः पुंसां भूतात्मा चावतिष्ठते" इत्युक्तं, तथाऽप्याग्नेयेषु मर्मस्व-धिकं तेजः, सौम्येषु सोम इत्यादि ज्ञेयम् । अग्निगुणेष्व्वाशुक्षीणे-ष्विति अग्नेराशुकारित्वादित्यर्थः । ताविति अग्निवायु विशेषेण रुजाकरौ; सामान्येन पुनः सोमोऽपि, कफत्रणे वेदनासंभवात् । रुजायामेव द्वितीयमेकीयमतं दर्शयन्नाह—पाञ्चभौतिकीभि-त्यादि ॥ १६ ॥

केचिदाहुर्मांसादीनां पञ्चानामपि समस्तानां विवृष्टानां समवायात् सद्यःप्राणहराणि, एकहीना-नामल्पानां वा कालान्तरप्राणहराणि, द्विहीनानां विशल्यप्राणहराणि, त्रिहीनानां वैकल्पकराणि, एकस्मिन्नेव रुजाकराणीति । नैवं, यतोऽस्थिमर्म-स्वप्यभिद्वतेषु शोणितागमनं भवति ॥ १७ ॥

सद्यःप्राणहरादिविशेषस्य द्वितीयदर्शने व्यवस्थां दर्शयन्नाह—केचिदित्यादि । यद्यपि शुद्धबस्तिनाभिहृदयेषु सद्यःप्राणहरमर्मस्व-स्थानि न व्यक्तानि तथाऽप्यव्यक्तानामस्त्रां शक्तिरूपेणाव-स्थानात् पञ्चानां समवाय उत्पद्यत एव । एकहीनानामित्यत्र हीनशब्दोऽत्यन्तभावे वर्तते, न तु न्यूनत्वे । एकहीनानि पुनः स्तनमूलापलापापस्तम्भसीमन्तकटीकतरुणपार्श्वसन्धिबृहतीनित-म्बानि मांसहीनानि, स्तनरोहिततलहृदयक्षिप्रेन्द्रबस्तयोऽस्थि-हीनाः; द्विहीनानि पुनरुक्षेपौ मांससन्धिहीनौ; त्रिहीनानि पुनर्लोहिताक्षणि ज्ञायुसन्ध्यस्थिहीनानि, स्थपनी मांससिरा-स्त्रायुहीना, जातुनी मांससिरास्त्रायुहीने, उर्व्योऽस्थिमांसस्त्रायु-हीनाः, विटपे मांससिरास्त्रिहीने, कूर्परौ मांससिरास्त्रायुहीनौ, कुङ्कुन्दरे मांसस्त्रायुस्त्रिहीने, कफधरे सिरास्त्रिसन्धिहीने, विधुरे मांससिरासन्धिहीने, कृकाटिके मांससिरास्त्रायुहीने, अंसौ मांससिरासन्धिहीनौ, अंसफलके मांसस्त्रायुसन्धिहीने, नीले मन्ये फणे च मांससन्ध्यस्थिहीने, आवर्तौ मांससिरास्त्रायुहीनौ, अपाञ्चौ मांसस्त्रायुसन्धिहीनौ । एकस्मिन्निति मांसादिसन्ध्यन्ता-देकस्मिन्नवशिष्टे रुजाकराणि भवन्ति, गुल्फमणिबन्धास्तथा कूर्चक्षिरांसि मांससिरास्त्रायुस्थिहीनानि । नैवमिति स्वदर्शने सर्वमर्मणां मांससिरास्त्रायुस्थिसन्धिसन्धिपातत्वादेव द्वित्रयादि-हीनमसम्यगित्यर्थः । कुतः स्वदर्शने सर्वाणि सर्वत्र सन्ती-त्याह—यत इत्यादि । यतश्चास्थिविद्वेष्वपि शोणितदर्शनं

१ 'विशेषेण' इति पा० । २ 'समवृद्धानां' इति पा० । ३ 'च' इति पा० । ४ 'विशल्यग्रानि' इति पा० । ५ 'यतश्चैवमतो' इति पा० । ६ 'उत्पद्यत एव स्वापना' इति पा० । ७ 'मांससन्धि-सिराहीने' इति पा० । ८ 'मांसादिसंघातात्' इति पा० । ९ 'यतश्चैव' इति पा० ।

१ 'अपस्तम्भौ' इति पा० । २ अर्थ पाठो इत्यल्लिखितपुस्तकेषु नोपलभ्यते ।

भवत्यतः प्रत्यक्षात् प्रमाणात् सर्वाणि मांसादीनि सर्वत्र मर्मणि भवन्तीति ज्ञातव्यम् ॥ १७ ॥

चतुर्विधा यास्तु सिराः शरीरे
प्रायेण ता मर्मसु सन्निविष्टाः ॥
ह्लाद्वस्थिमांसानि तथैव सन्धीन्
सन्तर्प्य देहं प्रतिप्रापयन्ति ॥ १८ ॥

एतदेव दर्शयन्नाह—चतुरित्यादि । चतुर्विधा इति वात-
पित्तश्लेष्मरक्तवहाः । मर्मस्थित्यादि । एतेन सिराणां ह्लाद्व-
स्थिमांससन्धिगतत्वं बोधितम्, अत एवास्थिविद्धेऽपि शोणित-
गमनमित्यर्थः ॥ १८ ॥

ततः क्षते मर्मणि ताः प्रवृद्धः
समन्ततो वायुरभिस्तृणोति ॥
विवर्धमानस्तु स मातरिश्वा
रुजः सुतीव्राः प्रतनोति काये ॥ १९ ॥
रुजाभिभूतं तु ततः शरीरं
प्रलीयते नश्यति चास्य संज्ञा ॥
अतो हि शल्यं विनिहर्तुमिच्छ-
न्मर्माणि यत्नेन परीक्ष्य कर्षेत् ॥ २० ॥

इदानीं यथैकदेशेऽपि प्रहारे मर्मविद्धस्य क्रमेण सकलश-
रीरे धातादिदोषव्याप्त्या रुजावेगेन चेतनाधातोर्वियोगस्तथा
दर्शयन्नाह—तत इत्यादि । ताः सिराः, प्रवृद्धो वायुः, सम-
न्ततः सर्वतः, अभिस्तृणोति सञ्चदयति । शरीरं प्रलीयते
प्रलयं गच्छति शरीरयन्त्रं विघटयतीत्यर्थः । तस्मिन् पाश्चात्-
तिके शरीरे प्रलीने संज्ञाषष्ठक्षेतनाधातुरपि नश्यति । 'ताः
प्रवृद्ध' इत्यत्र 'तासु वृद्ध' इति केचित् पठन्ति व्याख्यानयन्ति
च—तासु सिरासु वृद्धो वायुः समन्ततः सकलं शरीरमभिस्तृ-
णोति संचदयतीत्यर्थः ॥ १९ ॥ २० ॥

एतेन शेषं व्याख्यातम् ॥ २१ ॥

एतेनेति ह्माविरूपेण बाहोर्लक्षणेन, शेषमिति दाहादि स्रोतो-
निरोधादि च पित्तश्लेष्मणोर्लक्षणं व्याख्यातमेवेत्यर्थः ॥ २१ ॥

तत्र सद्यःप्राणहरमन्ते विद्धं कालान्तरेण मार-
यति, कालान्तरप्राणहरमन्ते विद्धं वैकल्यमापाद-
यति, विशल्यग्रं वैकल्यकरं च भवति, वैकल्यकरं
कालान्तरेण क्लेशयति रुजां च करोति, रुजाकर-
मतीव्रवेदनं भवति ॥ २२ ॥

तेषां सद्यःप्राणहरादीनां स्वकर्म यन्त्रियतं तत्कारणविकल्पाद्
व्यभिचारयन्नाह—तत्रेत्यादि । अन्ते विद्धं समीपे विद्धं,
मध्ये विद्धं तु सद्य एवेत्यर्थः; एतेन पूर्वं पूर्वं मर्म कारणवैकल्यात्
परस्य परस्य कार्यं करोति, एवं परं परमपि मर्मातिविद्धादि-

१ 'प्रतिपालयन्ति' इति पा० । २ 'पुनः' इति पा० ।
३ 'विशल्यप्राणहरमन्ते विद्धं क्लेशयति कालान्तरेण च रुजां करोति'
इति पा० । ४ 'कारणवैकल्यात्' इति पा० ।

कारणवशात् पूर्वस्य पूर्वस्य कर्म करोति । अत एव तेष्वि-
त्यादिना क्षिप्राणि कदाचिदाशु मारयन्तीत्यग्रे वक्ष्यति ॥ २२ ॥

तत्र सद्यःप्राणहराणि सतरात्राभ्यन्तरान्मार-
यन्ति, कालान्तरप्राणहराणि पक्षान्मासाद्वा,
तेष्वपि तु क्षिप्राणि कदाचिदाशु मारयन्ति, विश-
ल्यप्राणहराणि वैकल्यकराणि च कदाचिदत्यभि-
हतानि मारयन्ति ॥ २३ ॥

इदानीं सद्यःप्राणहरादिमर्माणां मारणे कालावधिं दर्शय-
न्नाह—तत्र सद्य इत्यादि । यद्यपि सद्यःशब्दस्तत्क्षणवाची तथा-
ऽपि सद्यःप्राणहराणीत्यत्र सद्यःशब्दः समाहाभ्यन्तरपरो
ज्ञातव्यः, सतरात्रान्मारयन्तीत्युक्तत्वात् । तेष्वपीति काल-
ान्तरप्राणहरेष्वपीत्यर्थः । कदाचिदाशु मारयन्ति 'अतिहतानि'
इति शेषः, अनतिहतानि तु कालान्तरेणैव मारयन्ति; एत-
न्नोपलक्षणं, तेन रुजाकराप्येवं वैकल्यं जनयन्ति; एवं वैकल्या-
दिष्वपि खनियतकर्मव्यभिचारः ॥ २३ ॥

अत ऊर्ध्वं सक्थिमर्माणि व्याख्यास्यामः—तत्र
पादस्याङ्गुष्ठाङ्गुल्योर्मध्ये क्षिप्रं नाम मर्मं, तत्र
विद्धस्याक्षेपकेण मरणं; मध्यमाङ्गुलीमनुपूर्वेण
मध्ये पादतलस्य तलहृदयं नाम, तत्र रुजाभि-
मरणं; क्षिप्रस्योपरिष्ठादुभयतः कूर्चो नाम, तत्र
पादस्य भ्रमणवेपने भवतः; गुल्फसन्धेरध उभयतः
कूर्चश्चिरः, तत्र रुजाशोफौ; पादजङ्घयोः सन्धाने
गुल्फः, तत्र रुजः स्तब्धपादता खञ्जता वा;
पार्श्वे प्रति जङ्गामध्ये इन्द्रवस्तिः, तत्र शोणित-
क्षयेण मरणं; जङ्घोर्वोः सन्धाने जानु, तत्र खञ्जता;
जानुन ऊर्ध्वमुभयतरुयङ्गुलमूर्माणी, तत्र शोफाभि-
वृद्धिः स्तब्धसक्थिता च; ऊरुमध्ये उर्वी, तत्र
शोणितक्षयात् सक्थिशोषः; उर्व्या ऊर्ध्वमध्ये वङ्ग-
णसंधेरुर्मूले लोहिताक्षं, तत्र लोहितक्षयेण मरणं
पक्षाघातो वा; वङ्गणवृषणयोरन्तरे विटपं, तत्र
षाण्ड्यमल्पशुक्रता वा भवति; पवमेतान्येकादश
सक्थिमर्माणि व्याख्यातानि । एतेनेतरसक्थि बाहू
च व्याख्यातौ । विशेषतस्तु यानि सक्थि गुल्फ-
जानुविटपानि, तानि बाहौ मणिबन्धकूर्परकक्ष-
घराणि; यथा वङ्गणवृषणयोरन्तरे विटपमेवं

१ 'प्रत्येकशो मर्मस्थानानि' इति पा० । २ 'क्षिप्रमिति मर्म'
इति पा० । ३ अत्र 'नाम' इति हस्तलिखितपुस्तके नोपलभ्यते,
एवमेवऽपि । ४ 'जङ्घापादयोः' इति पा० । ५ 'जानुसन्धेरुभय-
तरुयङ्गुले' इति पा० । ६ 'आणिः' इति पा० । ७ 'ऊरुमध्ये
लोहितार्थं' इति पा० । ८ अस्याग्रे 'यथा पादजङ्घयोर्मध्ये गुल्फो
नाम मर्मं, एवं हस्ततलप्रकोष्ठयोः सन्धौ मणिबन्धो नाम मर्मं; यथा
जङ्घोर्वोः सन्धाने जानुनाम मर्मं, एवं हस्तबाह्वोः सन्धाने कूर्पो
नाम' इत्यधिकः पाठ उपलभ्यते ता. पुस्तके । ९ 'विटप एवं'
इति पा० ।

वक्षःकक्षयोर्मध्ये कक्षधरं, तस्मिन् विद्धे त एवो-
पद्रवाः; विशेषतस्तु मणिबन्धे कुण्ठता, कूर्पराख्ये
कुणिः, कक्षधरे पक्षाघातः । एवमेतानि चतुश्चत्वारिंशच्छास्त्रासु मर्माणि व्याख्यातानि ॥ २३ ॥

अत ऊर्ध्वमित्यादि । तत्र पादाङ्गुष्ठ्यादि स्नायुमर्मदमर्धाङ्गुलं
कालान्तरप्राणहरं च । मध्यमाङ्गुलीमित्यादि मध्यमाङ्गुलिमनु-
लक्षीकृत्यं क्रमेण पादतलस्य मध्ये तलहृदयं, मांसमर्मदमर्धाङ्गुलं
कालान्तरप्राणहरं च । उपरिष्ठादित्यत्र 'ब्रह्मकुले' इति शेषः,
उभयत इति ऊर्ध्वमधश्च, तत्र कूर्चं, 'विद्धे' इति शेषः; स्नायु-
मर्मदं चतुरङ्गुलं वैकल्यकरं च । गुल्फेत्यादि इदमपि स्नायुमर्म
एकाङ्गुलं वैकल्यकरं च । पादेत्यादि । सन्धिमर्मदं ब्रह्मकुलप्रमाणं
वैकल्यकरं च । पाणिमित्यादि । मांसमर्मदमर्धाङ्गुलं पाणि
प्रति त्रयोदशाङ्गुले स्थितं कालान्तरप्राणहरं च; भोजस्तु
ब्रह्मकुलप्रमाणमाह, भोजदर्शनाद्व्यदासोऽपि मर्ममानसूत्रे
"ब्रह्मकुलमिन्द्रबस्तिमर्म" इति पठित्वा व्याख्यायति । जङ्घे-
त्यादि सन्धिमर्मदं त्र्यङ्गुलप्रमाणं वैकल्यकरं च । जानुन
इत्यादि जानुन ऊर्ध्वं त्र्यङ्गुले उभयत ऊर्ध्वमधश्च, स्नायुमर्मद-
मर्धाङ्गुलं वैकल्यकरं च, गयी तु त्र्यङ्गुलमानमेतदाह—ऊरु-
मध्ये इत्यादि । सिरामर्मदमेकाङ्गुलं वैकल्यकरं च । ब्रह्मणेत्यादि
स्नायुमर्मदमेकाङ्गुलं वैकल्यकरं च । एवमित्यादि । एतेनैका-
दशमर्मनिर्देशेन । विशेषत इत्यादि । मणिबन्धः पाणिमूलं,
कूर्परः कफोणिः 'कुहुणी' इति लोके । तस्मिन्नित्यादि । तस्मिन्निति
मणिबन्धादौ । त एवेति गुल्फादिवधजाताः । विशेषतरिल-
त्यादि । कुण्ठता करस्याकर्मण्यत्वम् । कुणिः सङ्कुचितबाहुमध्यः ।
एतेनेतरो बाहुर्व्याख्यातः । उपसंहारमाह—एवमित्यादि ॥ २४ ॥

अत ऊर्ध्वमुद्रोरसोर्मर्माण्यनुव्याख्यास्यामः—
तत्र वातवर्चोनिरसनं स्थूलान्मप्रतिषङ्गं शुद्धं नाम
मर्मं, तत्र सद्योमरणं; अल्पमांसशोणितोऽभ्यन्तरतः
कट्ठां मूत्राशयो बस्तिः, तत्रापि सद्योमरणमश्म-
रीवणादृते, तत्राप्युभयतो भिक्षे न जीवति, एकतो
भिक्षे मूत्रस्त्रापी व्रणो भवति, स तु यत्नेनोपक्रान्तो
रोहति; पक्वमाशययोर्मध्ये सिराप्रभवा नाभिः,
तत्रापि सद्यो मरणं; स्तनयोर्मध्यमधिष्ठायोरस्या-
माशयद्वारं सत्त्वरजस्तमसामधिष्ठानं हृदयं, तत्रापि
सद्य एव मरणं; स्तनयोरधस्ताद् ब्रह्मकुलमुभयतः
स्तनमूले, तत्र कफपूर्णकोष्ठतया (कासश्वासाभ्यां)
घ्नियते; स्तनचूचुकयोरूर्ध्वं ब्रह्मकुलमुभयतः स्तन-

रोहितौ, तत्र लोहितपूर्णकोष्ठतया कासश्वासाभ्यां
च घ्नियते; अंसकुटयोरधस्तात् पार्श्वोपरिभागयो-
रपलापौ नाम, तत्र रक्तेन पूयभावं गतेन मरणं;
उभयत्रोरसो नाख्यौ वातघट्टे अपस्तम्भौ नाम, तत्र
वातपूर्णकोष्ठतया कासश्वासाभ्यां च मरणम्; एष-
मेतान्युद्रोरसोर्द्वादश मर्माणि व्याख्यातानि ॥ २५ ॥

अत इत्यादि । निरसनं प्रेरकं, मांसमर्मदं चतुरङ्गुलं
सद्योघाति च । अल्पेत्यादि कथामित्युपलक्षणं, तेन नाभि-
पृष्ठमुष्कगुदवङ्क्षणशेफांसि गृह्यन्ते; तदुक्तं—“नाभिपृष्ठ-
कटीमुष्कगुदवङ्क्षणशेफांसाम् । एकद्वारस्तनुलको मध्ये बस्ति-
रधोमुखः” (नि. अ. ३) इति । सद्योमरणमश्मरीवणादृते
भवतीति संबन्धः । तत्रामीति अश्मरीनिमित्ते इत्यर्थः ।
उभयतो भिक्षे 'बस्तौ' इति शेषः । स्नायुमर्मदं चतुरङ्गुलं
सद्योघाति च । पक्वेत्यादि सिरामर्मदं चतुरङ्गुलं च । स्तनयो-
रित्यादि सिरामर्मदं कमलमुकुलाकारमधोमुखं चतुरङ्गुलं च ।
स्तनयोरधस्तादित्यादि उभयतः स्तनयोरधस्ताद् ब्रह्मकुलप्रदेशे
स्तनमूले मर्मणी, उभयतोप्रहणात् पृथक् पृथक् स्तनस्याधः
स्तनमूलं मर्मति गम्यते, अन्यथा स्तनयोरधस्तादित्युक्ते
मिलितयोरेव स्तनयोरधस्तादितीदृशोऽर्थे स्तनयुगमध्यस्याधस्तात्
स्तनमूलाख्यं मर्मद्वयमित्यनिष्टं स्यात्, इमे सिरामर्मणी ब्रह्मकुले
कालान्तरप्राणहरे च । स्तनचूचुकयोरित्यादि स्तनयोश्चूचुके
स्तनचूचुके; पूर्ववाक्यात् 'ब्रह्मकुले' इत्यनुवर्तते, तेन स्तनचूचु-
कयोरूर्ध्वं ब्रह्मकुले स्तनरोहिते द्वे मर्मणी; तदुक्तं—“स्तनचूचु-
कयोरूर्ध्वं ब्रह्मकुले स्तनरोहिते । अर्धाङ्गुलमिते मांसमर्मणी
परिकीर्तिते ॥ रक्तपूरितकोष्ठस्य कालान्मरणकारिणी” इति;
वृद्धवाग्भटेन “स्तनचूचुकयोरूर्ध्वं ब्रह्मकुलमुभयतः स्तनरो-
हिते” (अ. सं. शा. अ. ७) इत्युक्तं; मांसमर्मणी सद्योघातिनी ।
अंसेत्यादि सिरामर्मणी अर्धाङ्गुले कालान्तरप्राणहरे च ।
उभयत्रोरस इति उरसो इतोः पार्श्वोरेत्यर्थः, सिरामर्मणी
अर्धाङ्गुलप्रमाणे कालान्तरप्राणहरे च ॥ २५ ॥

अत ऊर्ध्वं पृष्ठमर्माणि व्याख्यास्यामः—तत्र पृष्ठ-
वंशमुभयतः प्रतिश्रोणिकाण्डमस्थिनी कटीकत-
रुणे, तत्र शोणितक्षयात् पाण्डुर्धिवर्णो हीनरूपश्च
घ्नियते; पार्श्वयोर्जघनवर्हिर्भागो पृष्ठवंशमुभयतो
कुकुन्दरे, तत्र स्पर्शाज्ञानमधःकाये चेष्टोपघातश्च;
श्रोणीकाण्डयोरुपर्याशयाच्छादनौ पार्श्वान्तरप्रति;
बद्धौ नितम्बौ, तत्राधःकायशोषो दौर्बल्याच्च मरण-
अधःपार्श्वान्तरप्रतिबद्धौ जघनपार्श्वमध्ययोस्तिर्य-
गूर्ध्वं च जघनात् पार्श्वसन्धी, तत्र लोहितपूर्णको-
ष्ठतया घ्नियते; स्तनमूलादजुभयतः पृष्ठवंशस्य

१ 'मर्मस्थानान्यनुव्याख्यास्यामः' इति पा० । २ स्तनमूल-
लक्षणे 'स्तनयोरूर्ध्वं' इति, स्तनरोहितलक्षणे च 'स्तनचूचुकयो-
रधस्तात्' इति च रसयोगसागरस्योपोद्धाते (पृ. १५८) संशो-
धितः पाठः । विशेषविवरणं तु तत्रैव द्रष्टव्यम् । ३ 'कास-
श्वासाभ्यां' इति इस्तलिखितपुस्तके न पश्यते । ४ 'ब्रह्मकुलमुभ-
यतः' इति इस्तलिखितपुस्तके न पश्यते । ५ 'स्तनचूचुकयोर्मध्ये
स्तनरोहितौ' इति पा० ।

१ 'ब्रह्मकुले' इति पा० । २ 'ब्रह्मकुले' उभयतः' इति पा० ।
३ 'अनुव्याख्यास्यामः' इति पा० । ४ 'हीनवेदस्य' इति पा० ।

बृहती, तत्र शोणितानिप्रवृत्तिनिमित्तैरुपद्रवैर्वि-
यते; पृष्ठोपरि पृष्ठवंशमुभयतस्त्रिकसंबन्धे अंसफ-
लके, तत्र बाह्योः स्वापंशोषो; बाहुमूर्धग्रीवामध्येऽ-
सपीठस्कन्धबन्धनावंसौ, तत्र स्तब्धबाहुता; एव-
मेतानि चतुर्दश पृष्ठमर्माणि व्याख्यातानि ॥ २६ ॥

अत ऊर्ध्वमित्यादि । तत्र पृष्ठेत्यादि । प्रतिश्रोणिकाण्डमि-
त्यत्र 'प्रतिश्रोणिकर्णौ' इति केचित् पठन्ति, तत्र श्रोणिकर्णौ
लक्षीकृत्य त्रिकसन्धिधने श्रोण्यामुपरि; अस्थिमर्मणी अर्धाङ्गुले
कालान्तरप्राणहरे च । पार्श्वेत्यादि । पार्श्वयोर्वामदक्षिणसंज्ञकयोः,
जघनबहिर्भाग इति कक्षाः पश्चाद्भागो, गयी तु 'पार्श्वजघन-
भागे' इति पठित्वा पार्श्वयोर्जघनभागेऽधोभागे नितम्बे 'निज्ञे
कुकुन्दरे' इति व्याख्याति, सन्धिमर्मणी अर्धाङ्गुले ईषन्निम्ना-
कारे वैकल्यकरे च । श्रोणीत्यादि । पूर्वोक्तयोः श्रोणिकाण्डयोर्परि,
आशयाच्छादनौ आमाशयपिधायकौ, पार्श्वान्तरप्रतिबद्धौ पार्श्व-
मध्ये प्रतिबद्धौ नितम्बौ; अस्थिमर्मणी अर्धाङ्गुले कालान्तरप्रा-
णहरे च । अध इत्यादि अधःपार्श्वान्तरप्रतिबद्धाविति अधोभागे
यत् पार्श्वयोरन्तरं मध्यं तत्र प्रतिबद्धौ, जघनपार्श्वमध्ययोरिति
पश्चाद्भागपार्श्वभागयोर्यौ मध्यौ वामदक्षिणौ तयोः; कथं
स्थितावित्याह—तिर्यगूर्ध्वं चेति, उपर्युपरि पेशुकानां क्रमवृद्धेः
सन्धेरपि तिर्यगूर्ध्वत्वं; जघनादिति ल्यपि छप्ते पञ्चमीयं, तेन
जघनपश्चाद्भागमाश्रित्य स्थितौ पार्श्वसन्धी, सिरामर्मणि अर्धा-
ङ्गुले कालान्तरमृत्युप्रदे च । स्तनमूलादित्यादि सिरामर्मणी
अर्धाङ्गुले कालान्तरप्राणहरे च । पृष्ठोपरीत्यादि पृष्ठवंशस्यायत-
त्वात् प्रदेशानियमार्थं पृष्ठोपरीत्युक्तं, त्रिकसंबन्धे इति प्रीवाया
अंसद्वयस्य च यः संयोगः स त्रिकः, तत्र संबन्धे अंसफलके;
अस्थिमर्मणी अर्धाङ्गुले वैकल्यकारिणी च । बाह्येत्यादि । बाहु-
मूर्धा बाहुशिरः, प्रीवा तु कन्धरा, तयोर्मध्ये अंसफलकमुजशि-
खरयोर्बन्धनौ अंसौ, ज्ञायुमर्मणी अर्धाङ्गुले वैकल्यकारिणी
च ॥ २६ ॥

अत ऊर्ध्वमूर्ध्वजत्रुगतानि व्याख्यास्यामः—तत्र
कण्ठनाडीमुभयतश्चतस्रो घमन्यो द्वे नीले द्वे च
मन्ये व्यत्यासेन, तत्र भ्रुकता खरवैकृतमरसग्राहिता
च; प्रीवायामुभयतश्चतस्रः सिरा मातृकाः, तत्र
सद्योमरणं; शिरोप्रीवयोः सन्धाने कृकाटिके, तत्र
चलमूर्धता; कर्णपृष्ठतोऽधःसंश्रिते विधुरे, तत्र
बाधिर्यं; घ्राणमार्गमुभयतः स्रोतोमार्गप्रतिबद्धे
अभ्यन्तरतः फणे, तत्र गन्धास्नानं; भ्रूपुच्छान्तयो-
रधोऽक्ष्णोर्बाह्यतोऽपाङ्गौ, तत्राम्भ्यं दृष्ट्युपघातो वा;
भ्रुवोरुपरि निम्नयोरावर्तौ नाम, तत्राप्यान्ध्यं दृष्ट्यु-

१ 'स्वापः शोषो वा' इति पा० । २ 'निम्नौ कुकुन्दरौ' इति
पा० । ३ 'पक्षाशयपिधायकौ' इति पाठश्चेत् सत्यम् । ४ 'पार्श्वकानां'
इति पा० । ५ 'क्रमवृद्धत्वं' इति पा० । ६ 'नाम न्यत्ययेन'
इति पा० । ७ 'चतस्रश्चतस्रः' इति पा० ।

पघातो वा; भ्रुवोरन्तयोरुपरि कर्णललाटयोर्मध्ये
शङ्खौ, तत्र सद्योमरणं; शङ्खयोरुपरि केशान्त
उत्क्षेपी, तत्र सशल्यो जीवेत् पाकात् पतितशल्यो
वा नोद्धृतशल्यः; भ्रुयोर्मध्ये स्थपनी, तत्रोत्क्षेपवत्;
पञ्च सन्धयः शिरसि विभक्ताः सीमन्ता नाम,
तत्रोन्मादभयचित्तनाशोमरणं; घ्राणश्रोत्राक्षिजिह्वा-
संतर्पणीनां सिराणां मध्ये सिरासन्धिपातः शृङ्गा-
टकानि, तानि चत्वारि मर्माणि, तत्रापि सद्यो-
मरणं; मस्तकाभ्यन्तरोपरिष्ठात् सिरासन्धिसन्धि-
पातो रोमावर्तौऽधिपतिः, तत्रापि सद्य एव । एव-
मेतानि सप्तत्रिंशद्दूर्ध्वजत्रुगतानि मर्माणि व्याख्या-
तानि ॥ २७ ॥

अत ऊर्ध्वमित्यादि । व्यत्यासेन वैपरीत्येन, एका नीला
एका मन्या चैकस्मिन् पार्श्वे, अन्या नीला अन्या मन्या चाप-
रस्मिन् पार्श्वे; सिरामर्मणी चतुरङ्गुले वैकल्यकारिणी च । प्रीवा-
यामित्यादि उभयतश्चतस्र इति एकस्मिन् एकस्मिन् पार्श्वे चतस्र-
श्चतस्र इत्यर्थः; सिरामर्माणि चतुरङ्गुलप्रमाणानि मातृकाः ।
शिर इत्यादि सन्धिमर्मणी अर्धाङ्गुले वैकल्यकारिणी च । कर्ण-
ेत्यादि ज्ञायुमर्मणी किञ्चिन्निम्नाकारे वैकल्यकारिणी च । घ्राण-
ेत्यादि घ्राणमार्गस्य द्वयोः पार्श्वयोरभ्यन्तरनिर्वरसंबन्धे फणे,
सिरामर्मणी अर्धाङ्गुले वैकल्यकारिणी च । भ्रूपुच्छेत्यादि
सिरामर्मणी अर्धाङ्गुले वैकल्यकारिणी च । भ्रुवोरुपरित्यादि
भ्रुवोरुपरि निम्नयोरिति प्रदेशकथनं, सन्धिमर्मणी अर्धाङ्गुले
वैकल्यकारिणी च । भ्रुवोरित्यादि अस्थिमर्मणी अर्धाङ्गुले ।
शङ्खयोरित्यादि केशान्ते केशपर्यन्ते, ज्ञायुमर्मणी अर्धाङ्गुले
विशाल्यप्राणहरे च । भ्रुवोर्मध्ये इत्यादि तत्रोत्क्षेपवदिति सशल्यः
स्वयं पतितशल्यो वा जीवयुद्धतशल्यो म्रियत इत्यर्थः; सिरा-
मर्म अर्धाङ्गुलं विशाल्यग्रं च । पञ्चेत्यादि पञ्च सन्धयो ये शिर-
सि विभक्ताः शरीरसंख्याव्याकरणे ते सीमन्ता इत्यर्थः, इमानि
सन्धिमर्माणि चतुरङ्गुलप्रमाणानि कालान्तरप्राणहराणि च ।
घ्राणश्रोत्रेत्यादि घ्राणादीन्द्रियचतुष्कतर्पणीनां सिराणां सिरामु-
खानां सन्धिपातः संयोगस्थानं शृङ्गाटकानि, तानि चत्वारि घ्राण-
दितर्पणसिराणां चतुर्भेदात्; इमानि सिरामर्माणि चतुरङ्गुलप्र-
माणानि । मस्तकेत्यादि मस्तकाभ्यन्तरोपरिष्ठाविति मस्तकस्या-
भ्यन्तरोर्ध्वमित्यर्थः, सिरासन्धयोः सन्धिपातो रोमावर्तः, बहि-
रस्य लक्षणमुपरिष्ठाश्रोमावर्तः; एतत् सन्धिमर्म अर्धाङ्गुलप्रमाणं
च ॥ २७ ॥

भवन्ति चात्र श्लोकाः—

उर्व्यः शिरांसि विटपे च सकक्षपार्श्वे
एकैकमङ्गुलमितं स्तनपूर्वमूलम् ॥

१ 'भ्रुवोरन्तोपरि' इति पा० । २ 'शृङ्गाटकसंज्ञश्चतुर्धा, तत्रापि'
इति पा० । ३ 'सद्य एव' इति पा० । ४ 'सद्यो मरणं' इति पा० ।
५ 'निर्वरद्वारसंबन्धे' इति पा० ।

विद्यङ्गुलद्वयमितं मणिबन्धगुल्फं
त्रीण्येव त्रानु सपरं सह कूर्पराभ्याम् ॥२८॥
द्वद्वस्तिकूर्चगुदनाभि वदन्ति मूर्ध्नि
चत्वारि पञ्च च गले दश यानि च द्वे ॥
तानि स्वपाणितलकुञ्चितसंमितानि
शेषाण्यवेहि परिविस्तरतोऽङ्गुलार्धम् ॥२९॥

इदानीं सर्वेषामेव मर्मणां सूत्रेण मानमाह—भवन्ति चात्रे-
त्यादिना । शिरांसि कूर्चशिरांसि । कक्षपार्श्वे कक्षधरे इत्यर्थः ।
एकैकमङ्गुलमितमिति एकैकं यथा भवति तथोर्ध्वादयो मर्मविशेषा
अङ्गुलमिता ज्ञेयाः । स्तनपूर्वमूलमित्यादि मणिबन्धगुल्फं स्तनमूलं
चाङ्गुलद्वयमितं विद्धि जानीहीति संबन्धः । त्रीण्येव त्रानु सपर-
मिति सपरं द्वितीयजानुसहितं जानु त्रीणि त्र्यङ्गुलानि विद्धीत्यर्थः ।
मूर्ध्नि चत्वारि पञ्च चेति यानि मूर्ध्नि चत्वारि मर्माणि शृङ्गाटक-
संज्ञकानि, तथा तत्रैव पञ्च सीमन्तसंज्ञकानि, गले दश यानि
च द्वे इति गले कण्ठे यानि दश द्वे च कथितानि तत्राद्यौ
मातृकाः द्वे नीले द्वे च अन्ये, एतानि मर्माणि स्वपाणितल-
कुञ्चितसंमितानि चतुरङ्गुलप्रमाणानीत्यर्थः । शेषाणि षट्पञ्चा-
शन्मर्माणि । अवेहि जानीहि । अन्ये तु, इमानि षट्पञ्चा-
शन्मर्माणि तलप्रमाणान्याहुः । गयी तु, अन्यादशं सूत्रं पठित्वा
स्तनमूले द्वे गुल्फे च, इन्द्रबस्तयश्चत्वारो, द्वौ मणिबन्धाविति
दश मर्माणि द्व्यङ्गुलानि भोजदर्शनाद्याख्याति, तथा जानु
सपरमित्यत्र सह परेण परंप्रदेशावस्थितेनाणिमर्मणा वर्तते यत्
तत् सपरं; तेन जानुनि द्वे, आणयश्चतस्रः, कूर्परे द्वे, इत्यष्टौ
त्र्यङ्गुलानि व्याख्याति । शेषं समम् ॥ २८ ॥ २९ ॥

एतत्प्रमाणमभिवीक्ष्य वदन्ति तज्ज्ञाः
शस्त्रेण कर्मकरणं परिहृत्य कार्यम् ॥
पार्श्वोभिधातितमपीह निहन्ति मर्म
तस्माद्धि मर्मसदनं परिवर्जनीयम् ॥ ३० ॥

मानकथनप्रयोजनमाह—एतदित्यादिना । मर्मसदनमिति
मर्मस्थानम् ॥ ३० ॥

छिन्नेषु पाणिचरणेषु सिरा नराणां
सङ्कोचमीयुरसृगल्पमतो निरेति ॥
प्राप्यामितव्यसनमुग्रमतो मनुष्याः
संचिच्छन्नशास्त्रतत्त्वत्रिधनं न यान्ति ॥३१॥
क्षिप्रेषु तत्र सतलेषु हतेषु रक्तं
गच्छत्यतीव पवनश्च रुजं करोति ॥
एवं विनाशमुपयान्ति हि तत्र विद्धा
वृक्षा इवायुधनिपातनिकृत्तमूलाः ॥ ३२ ॥
तस्मात्तयोरभिहतस्य तु पाणिपादं
छेत्तव्यमाशु मणिबन्धनगुल्फदेशे ॥

१ 'सिरामुखाणामाकुञ्चनात् खलु नृणामसृगल्पमेति । छिन्नेषु
पाणिचरणेषु भवन्त्यस्तु नालेषु वृत्तमथितेषु यथोत्पलेषु' इति ता. ।

करचरणच्छेदे जीवन्ति तदवयवभूतमर्मच्छेदे तु न जीव-
न्तीति विशेषं दर्शयन्नाह—छिन्नेष्वित्यादि । सङ्कोचमीयुः सङ्कोचं
जग्मुस्ततोऽल्पं रुधिरं प्रवर्तते । क्षिप्रेष्वित्यादि तत्र पाण्योश्चरण-
योर्वा । गयी तु, वृक्षा इवायुधनिपातेत्यादिस्थाने 'किञ्चलकप-
त्रमथनादिषु पङ्कजानि' इति पठति ॥ ३१ ॥ ३२ ॥—

मर्माणि शल्यविषयार्धमुदाहरन्ति
यस्माच्च मर्मसु हता न भवन्ति सद्यः ॥३३॥
जीवन्ति तत्र यदि वैद्यगुणेन केचि-
त्ते प्राप्नुवन्ति विकलत्वमसंशयं हि ॥

मर्ममानकथनप्रयोजनं पूर्वतरत्वाक्ये प्रतिपाद्य मर्मस्थानवि-
षयं निर्दिशन्नाह—मर्माणीत्यादि । शल्यस्य मनःशरीरानाध-
करस्य विषयः शल्यविषयः; स च शस्त्रादिप्रणिधानान्मरणाम-
रणकारकत्वेन द्विविधः; तत्र मरणकारकः शल्यविषयो मर्माक्षयः
शरीरदेशः, यस्मात्तत्र हताः सद्य एव न भवन्ति सप्ताहाभ्यन्तर
एव म्रियन्त इत्यर्थः, तस्मान्मरणकारकत्वेन मर्माणि शल्यविष-
यार्धमुदाहरन्ति, 'पूर्वाचार्याः' इति शेषः । ननु, केचिन्मर्महता
अपि जीवन्तो दृश्यन्ते तत् कथं मरणकारकत्वेन मर्माणि
शल्यविषयार्धमित्याशङ्क्याह—जीवन्तीत्यादि ॥ ३३ ॥—

संभिन्नजर्जरितकोष्ठशिरःकपाला
जीवन्ति शस्त्रनिहतैश्च शरीरदेशैः ॥ ३४ ॥
छिन्नैश्च सक्रियभुजपादकरैरंशेषै-
र्येषां न मर्मसु हता विविधाः प्रहाराः ॥

प्रसङ्गतोऽपरं शल्यविषयार्धं प्रतिपादयितुकामोऽमर्महतास्तु
विविधैरपि छेदभेदादिभिर्न म्रियन्त इति दर्शयन्नाह—संभि-
न्नेत्यादि ॥ ३४ ॥—

सोममारुततेजांसि रजःसत्त्वतमांसि च ॥
मर्मसु प्रायशः पुंसां भूतात्मा चावतिष्ठते ॥ ३५ ॥
मर्मस्वभिहतास्तस्मान्न जीवन्ति शरीरिणः ॥

इदानीं मर्मणां शरीरमनोदोषनिवासभूतानां शरीरमनो-
दोषैरेव मर्मविद्धकुपितैर्मनः शरीरं च नश्यति, तयोराधारभू-
तयोर्नोशादाधेयभूतो भूतात्माऽपि नश्यतीति दर्शयितुमाह—
सोमेत्यादि ॥ ३५ ॥—

इन्द्रियार्थेष्वसंप्राप्तिर्मनोबुद्धिविपर्ययः ॥ ३६ ॥
रुजश्च विविधास्तीव्रा भवन्त्याशुहरे हते ॥
हते कालान्तरघ्ने तु ध्रुवं धातुक्षयो नृणाम् ॥ ३७ ॥
ततो धातुक्षयाज्जन्तुर्वेदनाभिश्च नश्यति ॥
हते वैकल्पजनने केवलं वैद्यनैपुणात् ॥ ३८ ॥
शरीरं क्रियया युक्तं विकलत्वमवाप्नुयात् ॥
विशल्यघ्ने तु विज्ञेयं पूर्वोक्तं यच्च कारणम् ॥ ३९ ॥

१ '०रक्षेयं' इति पा० । २ 'मर्मपतिता' इति पा० ।
३ 'असंविन्तिः' इति ता. ।

रुजाकराणि मर्माणि क्षतानि विविधा रुजः ॥
कुर्वन्त्यन्ते च वैकल्यं कुवेद्यवशगो यदि ॥ ४० ॥

सद्यःप्राणहरादिमर्मपक्षकस्य लक्षणं निर्दिशन्नाह—इन्द्रियाथैष्वित्यादि । आशुहरे सद्यःप्राणहरे । पूर्वोक्तमिति 'शल्य-मुखावरुद्धो यावदन्तर्वायुस्तिष्ठति तावज्जीवति' इत्याद्युक्तमेव कारणं ज्ञेयं लक्षणत्वेनेत्यर्थः ॥ ३६—४० ॥

छेदमेदाभिघातेभ्यो दहनाहारणादपि ॥
उपघातं विजानीयान्मर्मणां तुल्यलक्षणम् ॥ ४१ ॥

इदानीं मर्मघाततुल्यं मर्मसमीपस्यापि देशस्य घातं महानर्थकरं दर्शयन्नाह—छेदेत्यादि । उपघातं समीपघातम् ॥ ४१ ॥

मर्माभिघातस्तु न कश्चिदस्ति
योऽल्पात्ययो वाऽपि निरत्ययो वा ॥
प्रायेण मर्मस्वभिताडितास्तु
वैकल्यमृच्छन्त्यथवा त्रियन्ते ॥ ४२ ॥

मर्माभिघाते वैद्यस्य यत्नपरतां दर्शयन्नाह—मर्माभिघात इत्यादि । अल्पात्यय इति अल्पव्यापत् । निरत्यय इति निर्गतव्यापत् । गयी त्वेतद्वाक्यं न पठति ॥ ४२ ॥

मर्माण्यधिष्ठाय हि ये विकारा
मूर्च्छन्ति काये विविधा नराणाम् ॥
प्रायेण ते कृच्छ्रतमा भवन्ति
नरस्य यत्नैरपि साध्यमानाः ॥ ४३ ॥

इति सुश्रुतसंहितायां शारीरस्थाने प्रत्येकमर्म-
निर्देशशारीरं नाम षष्ठोऽध्यायः ॥ ६ ॥

शरीरदोषेणापि मर्मणां मर्मसमीपदेशस्यापि नियतं महानर्थं दर्शयन्नाह—मर्माण्यधिष्ठायेत्यादि । मूर्च्छन्ति समुच्छ्रयं गच्छन्ति । यस्मादेवंविधो मर्माभिघातस्तस्माद्द्वेषेन यत्नः कार्य इति सूचितम् ॥ ४३ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां शारीरस्थाने षष्ठोऽध्यायः ॥ ६ ॥

सप्तमोऽध्यायः ।

अथातः सिरावर्णविभक्तिशारीरं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

“मर्मसिरास्त्रायुसन्ध्यस्थिधमनीः परिहरन्” (सू. अ. ५)
इत्यादौ मर्मानन्तरं सिराणां निर्देशात् प्रत्येकमर्मनिर्देश-
शारीरानन्तरं सिरावर्णविभागशारीरारम्भो युज्यत इत्याह—
अथेत्यादि । विभक्तिर्विभागः समुदायात् पृथक्करणमित्यर्थः ।

१ 'सिरावर्णविभक्तिं नाम शारीरं' इति पा० ।

सिराणां वातादिवहानां तद्वर्णानां चारुणनीलशुक्ललोहितानां
विभक्तिर्यस्मिन् शारीरे तत्तथाविधम् ॥ १ ॥ २ ॥

सप्त सिराशतानि भवन्ति; याभिरिदं शरीरमा-
राम इव जलहारिणीभिः केदार इव च कुल्याभिह-
पस्त्रिह्यतेऽनुगृह्यते चाकुञ्चनप्रसारणादिभिर्विशेषैः;
द्रुमपत्रसेवनीनामिव तासां प्रतानाः; तासां
नाभिर्मूलं, ततश्च प्रसरन्त्यूर्ध्वमधस्तिर्यक् च ॥ ३ ॥

तासामणुशोऽपरिसंख्यातानामपि भूयस्त्वाश्रयं समुदाय-
संख्यां निर्दिशन्नाह—सप्तेत्यादि । तासां सर्वासामपि सामान्यं
कर्म निर्दिशन्नाह—याभिरित्यादि । याभिः सिराभिः । आरामो
नानावृक्षसमुदायविशेषः । जलहारिणीभिः प्रणालीभिः, कु-
ल्याभिः कृत्रिमालपसरिद्धिः; एतदृष्टान्तद्वयं स्थूलसूक्ष्मसिराप्राप-
णार्थम् । उपस्त्रिह्यते पुष्टिं नीयते तरुणनां शरीरं, वृद्धानां शरी-
रपरिणामात्तेनोपस्त्रेहेन शरीरं याप्यते; उक्तं च—“स एवान्नरसो
वृद्धानां जरापरिपक्वशरीरत्वादप्रीणनो भवति” (सू. अ. १४)
इति । अनुगृह्यते परिपाल्यते । आकुञ्चनादिभिरित्यत्रादिशब्दा-
द्भाषणस्वप्नावबोधदयो गृह्यन्ते । सिराणां सूक्ष्मविशेषप्रदर्शनाय
दृष्टान्तमाह—द्रुमेत्यादि । प्रताना विस्ताराः । तत इति नाभित
इत्यर्थः ॥ ३ ॥

भवतश्चात्र श्लोकौ—

याद्यत्यस्तु सिराः काये संभवन्ति शरीरिणाम् ॥
नाभ्यां सर्वा निबद्धास्ताः प्रतन्वन्ति समन्ततः ॥ ४ ॥

प्रतन्वन्ति ऊर्ध्वमधस्तिर्यक् च काये इति संबध्यते ॥ ४ ॥

नाभिस्थाः प्राणिनां प्राणाः प्राणाभ्याभिव्युपाश्रिता ॥
सिराभिरावृता नाभिश्चक्रनाभिरिवारकैः ॥ ५ ॥

इदानीं सिराणां प्राणानां चाधारणवेयत्वं प्रतिपादयन्नाह—
नाभिस्था इत्यादि । नाभिस्था इत्यनेन नाभ्यावरकौसु सिरास्वव-
स्थिताः । प्राणा इति सिराणां प्राणाधारत्वं प्रतिपादितम् ॥ ५ ॥

तासां मूलसिराश्चत्वारिंशत्; तासां वातवा-
हिन्यो दश, पित्तवाहिन्यो दश, कफवाहिन्यो दश,
दश रक्तवाहिन्यः । तासां तु वातवाहिनीनां वात-
स्थानगतानां पञ्चसप्ततिशतं भवति, तावत्य एव
पित्तवाहिन्यः पित्तस्थाने, कफवाहिन्यश्च कफ-
स्थाने, रक्तवाहिन्यश्च यकृत्प्लीहोः; पवमेतानि सप्त
सिराशतानि ॥ ६ ॥

इदानीं सिरापिण्डमभिधाय विभजन्नाह—तासामित्यादि ॥ ६ ॥

तत्र वातवाहिन्यः सिरा एकस्मिन् सक्त्रिं पञ्च-
विंशतिः; पतेनेतरसक्त्रिं बाह्व च व्याख्यातौ ।
विशेषतस्तु कोष्ठे चतुस्त्रिंशत्; तासां गुदमेहा-
श्रिताः श्रोण्यामष्टौ, द्वे द्वे पाश्र्वयोः, षट् पृष्ठे,

१ 'प्रवतेन्ते' इति पा० । २ 'नाभ्याधारकाश्च' इति पा० ।

ताष्वप्य एवोदरे, दश वक्षसि । एकचत्वारिंशज्जत्रुण ऊर्ध्वं; तासां चतुर्दश ग्रीवायां, कर्णयोश्चतस्रः, नव जिह्वायां, षण् नासिकायां, अष्टौ नेत्रयोः, एवमेतत् पञ्चसप्ततिशतं घातवाहिनीनां सिराणां व्याख्यातं भवति । एष एव विभागः शेषाणामपि । विशेषतस्तु पित्तवाहिन्यो नेत्रयोर्दश, कर्णयोर्द्वे; एवं रक्तवहाः कफवहाश्च । एवमेतानि सप्त सिराशतानि सविभागानि व्याख्यातानि ॥ ७ ॥

वातादिवहाः सिराः सामान्यतः संख्ययाऽभिधाय प्रत्यङ्ग-विभागेन ता एव प्रतिपादयितुमाह—तत्र वातवाहिन्य इत्यादि । कोष्ठे चतुर्भिर्दशति याः प्रतिपादितास्तासां विवरणमाह—तासामित्यादि । एकचत्वारिंशज्जत्रुण ऊर्ध्वमित्युद्दिष्टानां विवरणमाह—तासां चतुर्दशेत्यादि । पञ्चसप्ततिशतमिति पञ्चसप्तत्यधिकं शतमित्यर्थः । एष इत्यादि । एष एव विभागः पूर्वोक्तो वातवाहिसिरा-विभाग इत्यर्थः । शेषाणामिति पित्तकेध्मरक्तवहानामित्यर्थः । एतेन पित्तादिवाहिनीनामपि सिराणां प्रत्येकं पञ्चसप्तत्यधिकं शतं भवतीत्युक्तम् । उपसंहारमाह—एवमित्यादि ॥ ७ ॥

भवन्ति चात्र—

क्रियाणामप्रतीघातप्रमोहं बुद्धिकर्मणाम् ॥
करोत्यन्यान् गुणांश्चापि स्वाः सिराः पवनश्चरन् ॥८॥
यदा तु कुपितो वायुः स्वाः सिराः प्रतिपद्यते ॥
तदाऽस्य विविधा रोगा जायन्ते वातसंभवाः ॥९॥
आजिष्णुतामश्चरुचिमग्निदीप्तिमरोगताम् ॥
संसर्पत् स्वाः सिराः पित्तं कुर्याच्चान्यान् गुणानपि ॥
यदा प्रकुपितं पित्तं सेवते स्ववहाः सिराः ।
तदाऽस्य विविधा रोगा जायन्ते पित्तसंभवाः ॥११॥
ओहमक्लेशु सन्धीमां स्थैर्यं बलमुदीर्णताम् ॥
करोत्यन्यान् गुणांश्चापि बलासः स्वाः सिराश्चरन् १२
यदा तु कुपितः श्लेष्मा स्वाः सिराः प्रतिपद्यते ॥
तदाऽस्य विविधा रोगा जायन्ते श्लेष्मसंभवाः ॥१३॥
धातूनां पूरणं वर्णं स्पर्शज्ञानमसंशयम् ॥

१ 'तासामष्टौ जिह्वायां, नव नासिकायां, द्वे ग्रीवायां, इन्वोश्चतस्रः, नेत्रयोः षट्, ललाटे तिस्रः, कर्णयोश्चतस्रः, द्वे शक्ययोः, तिस्रः शिरसि' इति ता. । २ 'वातवहानां' इति पा० । ३ 'यदा वायुरदुष्टस्तु सेवते स्ववहाः सिराः । तदा तु बलवर्णोजः प्रतीदेच्च मनस्तथा' इति ता. । ४ 'यदा स्वकुपितं पित्तं सेवते स्ववहाः सिराः । अन्यापन्नस्तादाऽस्तिस्तु सम्यक् पचति भोजनम् । करोत्यन्यान् गुणांश्चापि पित्तमात्मसिराश्चरन्' इति ता. । ५ 'यदा स्वकुपितः श्लेष्मा स्वाः सिराः संप्रपद्यते । आशयाः सन्धयश्चैव वर्तन्तेऽस्य निरामवाः ॥' इति ता. । ६ 'यदा स्वकुपितं रक्तं सेवते स्ववहाः सिराः । तदा सम्यक् प्रजानाति स्पर्शनानां शुभाशुभम् । वर्णप्रसादनं स्थैर्यं धातूनां पुष्टिमेव च । करोत्यन्यान् गुणांश्चापि रक्तमात्मसिराश्चरन्' इति ता. ।

सु० सं० ४८

स्वाः सिराः संचरद्रक्तं कुर्याच्चान्यान् गुणानपि १४
यदा तु कुपितं रक्तं सेवते स्ववहाः सिराः ॥
तदाऽस्य विविधा रोगा जायन्ते रक्तसंभवाः ॥१५॥

इदानीं वातादिवहिसिरासु वातादीनां प्रकृतिभूतानां प्राकृतं कर्म विकृतिभूतानां वैकृतं च कर्म निर्दिशन्नाह—क्रियाणामित्यादि । क्रियाणां कायक्रियाणां प्रसारणाकुञ्चनादीनां, वाक्क्रियाणां भाषितादीनाम् । अप्रतीघातम् अप्रतिहननम् । बुद्धिकर्मणामिति पदानां बुद्धीन्द्रियाणां, मनसो बुद्धेश्च स्वे स्वे विषये प्राकृतायां प्रवृत्तौ मोहस्याभावं करोति । अन्यान् गुणान् "तत्र प्रस्पन्दनोद्बहनपूरण" (सू. अ. १५) इत्यादिकान् । आजिष्णुतां दीप्तिमत्त्वम् । संसर्पत् गच्छत् । अन्यान् गुणान् "रणपत्तयोज" (सू. अ. १५) इत्यादिकान् । यदेत्यादि । अन्यान् गुणान् सन्धिषेषणादिकान् । यदा स्त्रित्यादि । अन्यान् गुणान् "रक्तं वर्णप्रसादं" (सू. अ. १५) इत्याद्युक्तान् ॥ ८—१५ ॥

न हि घातं सिराः काश्चिन्न पित्तं कैवलं तथा ॥
श्लेष्माणं वा वहन्त्येता अतः सर्ववहाः स्मृताः ॥१६॥

प्राकृतवातादिवहानामपि सिराणां सर्वत्र सर्वकार्योपलम्भात् सर्ववहत्वं दर्शयन्नाह—न हि वातमित्यादि ॥ १६ ॥

प्रदुष्टानां हि दोषाणां मूर्च्छितानां प्रघावताम् ॥
ध्रुवमुन्मार्गगमनमतः सर्ववहाः स्मृताः ॥ १७ ॥

इदानीं प्रकुपितवातादिवहानामपि सिराणां सर्ववहत्वं दर्शयन्नाह—प्रदुष्टानामित्यादि । मूर्च्छितानामिति परस्परं मिश्रितानामित्यर्थः ॥ १७ ॥

तत्रारुणा घातवहाः पूर्यन्ते वायुना सिराः ॥
पित्तादुष्णाश्च नीलाश्च, शीता गौर्यः स्थिराः कफात्
असृग्बहास्तु रोहिण्यः सिरा नात्युष्णशीतलाः ॥१८॥

सिराविभक्तिं प्रतिपाद्य तद्दर्शनविभक्तिं प्रतिपादयन्नाह—तत्रेत्यादि ॥ १८ ॥

अत ऊर्ध्वं प्रवक्ष्यामि न विध्येथाः सिरा शिबक् ॥
वैकल्प्यं मरणं चोपि व्यधात्तासां ध्रुवं भवेत् ॥ १९ ॥
सिराशतानि चत्वारि विद्याच्छाखासु बुद्धिमान् ॥
षट्त्रिंशच्च शतं कोष्ठे चतुःषष्टं च मूर्धनि ॥ २० ॥
शाखासु षोडश सिराः कोष्ठे द्वात्रिंशदेव तु ॥
पञ्चांशज्जत्रुणश्चोर्ध्वमव्यध्याः परिकीर्तिताः ॥ २१ ॥

तत्र व्यध्याव्यध्यविभागज्ञानाय पूर्णोक्तानि सप्तसिराशतानि षडङ्गेष्वनूथ प्रतिज्ञाता अव्यध्याः सिराः प्राह—सिराशता-

१ 'दोषाणामुच्छितानां' इति पा० । २ 'तत्रारुणा घातवहा नीलाः पित्तवहाः सिराः । असृग्बहास्तु रोहिण्यो गौर्यः श्लेष्मवहाः सिराः' इति ता. । ३ 'व्यधेयाः' इति पा० । ४ 'वायु' इति पा० । ५ 'जत्रोरूर्ध्वं तु पञ्चांशदव्यध्याः परिकीर्तिताः । वैकल्प्यं मरणं नाऽऽशु व्यधात्तासां ध्रुवं भवेत्' इति ता. ।

नीलादि । सिराशतानि चत्वारिती एकैकशाखागतवातादि-
वहानां सिराणां पञ्चविंशत्या चत्वारि शतानि भवन्ति । चतुः-
षष्टं चेति शतमित्यत्रापि योजनीयं, तेन चतुःषष्ट्यधिकं शतं
मूर्धनि ज्ञातव्यम् ॥ १९—२१ ॥

तत्र सिराशतमेकस्मिन् सक्थि भवति; तासां
जालधरा त्वेका, तिस्रश्चाभ्यन्तराः—तत्रोर्वोसंज्ञे
द्वे, लोहिताक्षसंज्ञा चैका, तास्त्यव्यध्याः; एतेनेतर-
सक्थि बाहू च व्याख्याताः; एवमशस्त्रकृत्याः षोडश
शाखासु । द्वात्रिंशच्छ्लोण्यां, तासामष्टावशस्त्रकृ-
त्याः—द्वे द्वे विटपयोः, कटीकतरुणयोश्च; अष्टाव-
ष्टावेकैकस्मिन् पार्श्वे, तासामेकैकामूर्ध्वगां परि-
हरेत्, पार्श्वसन्धिगते च द्वे; चतस्रो विंशतिश्च
पृष्ठे पृष्ठवंशमुभयतः, तासामूर्ध्वगामिन्यौ द्वे द्वे परि-
हरेद्बृहतीसिरे; तावत्य एवोदरे, तासां मेढूपरि रो-
मराजीमुभयतो द्वे द्वे परिहरेत्; चत्वारिंशद्दक्षसि,
तासां चतुर्दशाशस्त्रकृत्याः—हृदये द्वे, द्वे द्वे स्तन-
मूले, स्तनरोहितापलापस्तम्भेषुभयतोऽष्टौ; एवं
द्वात्रिंशदशस्त्रकृत्याः पृष्ठोदरोरःसु भवन्ति । चतुः-
षष्टं सिराशतं जनुष ऊर्ध्वं भवति; तत्र षट्षांश-
च्छिरोधरायां, तासामष्टौ चतस्रश्च मर्मसंज्ञाः परि-
हरेत्, द्वे कृकाटिकयोः, द्वे विधुरयोः, एवं ग्रीवायां
षोडशाव्यध्याः; हन्वोरुभयतोऽष्टावष्टौ, तासां तु
सन्धिधमन्यौ द्वे द्वे परिहरेत्; षट्षांशजिह्वायां,
तासामधः षोडशाशस्त्रकृत्याः, रसवहे द्वे, वाग्वहे
च द्वे; द्विर्द्वादश नासायां, तासामौपनासिक्यश्च-
तस्रः परिहरेत्, तासामेव च तालुन्येकां मृदानु-
देशे, अष्टत्रिंशदुभयोर्नेत्रयोः, तासामेकैकामपा-
ङ्गयोः परिहरेत्; कर्णयोर्दश, तासां शब्दवाहिनी-
मैकैकां परिहरेत्; नासानेत्रगतास्तु ललाटे षष्टिः,
तासां केशान्तानुगताश्चतस्रः, आवर्तयोरेकैका,
स्थपन्यां चैका परिहर्तव्या; शङ्खयोर्दश, तासां शङ्ख-
सन्धिगतामेकैकां परिहरेत्; द्वादश मूर्ध्नि, तासा-
मुत्क्षेपयोर्द्वे परिहरेत्, सीमन्तेष्वेकैकाम्, एका-
मधिपताविति; एवमशस्त्रकृत्याः पञ्चाशजनुष
ऊर्ध्वमिति ॥ २२ ॥

कौस्ता अव्यध्याः ? इत्याह—तत्र सिराशतमित्यादि । जाल-
धरा इति जालानीव जालानि मांससिरास्तद्व्यवस्थिसन्धिजानि
कूर्चशिरोव्यापीनि तानि धारयन्ति यास्ता जालधरा इत्यर्थः ।

१ 'लोहिताक्षसंज्ञेका' इति पा० । २ 'बहूणविटपयोः' इति
ता । ३ 'पृष्ठे' इति न पठ्यते केपुचित्पुलकेपु । ४ 'तत्राष्ट-
पञ्चाशद' इति पा० । ५ 'षट्षांशदुभयोर्नेत्रयोः' इति पा० ।
६ 'कास्ताः षोडशाव्यध्याः' इति पा० । ७ 'कूर्चकूर्चशिरो-
व्यापीनि' इति पा० । ८ 'धारयन्तीत्यर्थः' इति पा० ।

कास्तास्त्रिंशोऽभ्यन्तरा इत्याह—तत्रोर्वोसंज्ञे द्वे इत्यादि । द्वे
अपि ते उर्वोसंज्ञे अतिसान्निध्यात् प्राञ्चर्मविभागीये शारीरे
उर्वोसंज्ञेकमर्मतया निर्दिष्टे । कटीकतरुणयोश्चेति अत्रापि द्वे द्वे
इति संबन्धः । पार्श्वसन्धिगते द्वे इति जघनपार्श्वमध्ययोर्द्वे पार्श्व-
सन्धिगते कर्मणी तत्संज्ञां प्राप्ते द्वे । चतस्र इत्यादि । पृष्ठगत-
चतुर्विंशतिसिरासु मध्ये द्वे द्वे बृहतीसिरे परिहरेदित्यर्थः । तावत्य
इति चतुर्विंशतिरित्यर्थः । चत्वारिंशदित्यादि । उभयतोऽष्टाविति
उभयत्रेत्यर्थे उभयत इति स्तनमूलादिषु योजनीयं, तेनोभयत्र
स्तनमूले वामदक्षिणाभिते द्वे द्वे इति चतस्रः । तथोभयत्र
स्तनरोहितापलापस्तम्भेष्वष्टौ; तत्र स्तनरोहितयोर्द्वे द्वे, अपला-
पयोरेकैका, अपस्तम्भयोरप्येकैका, एवमष्टावित्यर्थः । उपसंहा-
रमाह—एवमित्यादि । पृष्ठोदरोरःस्त्रिंशत् पृष्ठशब्देन श्रोणिपा-
श्चानामपि ग्रहणं; तेन श्रोणिगता अष्टौ, पार्श्वगता एकैका,
चतस्रः पृष्ठे, चतस्र उदरे, चतुर्दश वक्षसि, एवं द्वात्रिंशदव्यध्याः ।
चतुःषष्टमित्यादि । चतुःषष्टं सिराशतमिति चतुःषष्ट्यधिकं सिरा-
शतमित्यर्थः । तत्रेति चतुःषष्ट्यधिकसिराशतमध्ये । अष्टौ चत-
स्रश्च मर्मसंज्ञा इति तत्राष्टौ मातृकाः, द्वे नीले, द्वे च मन्ये, एता
द्वादश मर्मसंज्ञा इत्यर्थः; तथा द्वे कृकाटिकयोः, द्वे विधुरयोः,
एवं ग्रीवायां षोडशाव्यध्याः । गयी तु वातादिवहानां चतुर्भि-
रष्टकैर्द्वात्रिंशद्ग्रीवायां, तत्र षोडशाव्यध्या इति प्रतिपादयति ।
सन्धिधमन्याविति हनुसन्धिधमन्यावित्यर्थः । हन्वोः षोडश
सिरा ग्रीवासिरास्त्रिंशदन्तर्भवन्तीत्यतो न पृथग्गणनीयाः । गयी
तु “हनुगताः पृथगेव षोडश, तत्र द्वे सन्धिबन्धनकर्मणी परि-
हरेत्” इत्याह । षट्षांशदित्यादि । तासामधः षोडशेति तासां
जिह्वागतषट्षांशसिराणां मन्थेऽधोजिह्वायाः षोडशसिरा
भनन्ति, शेषा विंशतिश्च जिह्वाया ऊर्ध्वं भवन्ति । अशस्त्रकृत्या
रसवहे वाग्वहे चेति रसवहे द्वे, वाग्वहे च द्वे । गयी तु
“अष्टाविंशतिर्जिह्वायां, तासु रसवाहिन्यः षडशस्त्रकृत्याः” इति
ब्रूते । द्विर्द्वादशेति चतुर्विंशतिरित्यर्थः । औपनासिक्यः नासा-
समीपवर्तिन्यः । मृदानुदेशे इति घण्टासमीपे इत्यर्थः । गयी
तु “षोडश नासायां, तासु पञ्चाव्यध्या” इत्याह । अष्ट-
त्रिंशदिति गयी तु “चतुर्विंशतिरुभयोर्नेत्रयोः; तासामेकै-
कामपाङ्गयोः परिहरेत्” इत्याह । कर्णयोरेत्यादि गयी तु
“कर्णयोः षोडश, तासामेकैकां शब्दवहां परिहरेत्” इति
ब्रूते । नासानेत्रेत्यादि याश्चतुर्विंशतिर्नासागता याश्च षट्षांशजे-
त्रगतास्ता एव षष्टिललाटे ज्ञातव्याः, अतो न पृथग्गणनीयाः ।
केशान्तानुगता इति आवर्तमर्मसमीपकेशान्तानुगता इत्यर्थः ।
गयी तु “ललाटस्थिताभिः सिराभिः सह नासानेत्रगताः
सिरा ललाटे षष्टिः, तासु सप्तव्यध्याः” इति ब्रूते । शङ्ख-

१ 'घोणासमीपे' इति पा० । २ 'ननु नेत्रगता अष्टत्रिंशद', तत्कथं
त्रिंशदनेत्रगता इति व्याख्याय षष्टिं पूरयति ? सत्यं, यद्यप्यष्टत्रिंशद-
त्रयोः सिरा उक्तास्तथाऽपि तन्मध्ये द्वयोरपाङ्गाभितत्वात्पत्राभावः,
अतो नेत्रगता अष्टत्रिंशदपि ललाटे पुनः षट्षांशदेवेति' इति पा० ।

योरित्यादि । शङ्खयोर्देशेति एता अपि नामानेत्रगता बोद्धव्याः, अतो न पृथग्गणनीयाः । गयी तु शङ्खयोरष्टौ पृथगेव पठति; तासु द्वे शङ्खसन्धिगते अव्यधे, इति प्रतिपादयति । द्वादश मूर्ध्नीत्यादि । सीमन्तेषु पञ्चखेकैकां परिहरेत्, तथाऽधिपतावेकां परिहरेत्, एतासामपि नासानेत्रगतत्वात् पृथग्गणना न कर्तव्या । गयी तु मूर्ध्नि पृथगेव द्वादश पठित्वा तास्रष्टावव्यध्या इत्याह ॥ २२ ॥

भवाते चात्र—

व्याधुवन्त्यभितो देहं नाभितः प्रसृताः सिराः ॥
प्रतानाः पश्चिनीकन्दादिसादीनां यथा जलम् ॥ २३ ॥

इति सुश्रुतसंहितायां शारीरस्थाने सिरा-
वर्णविभक्तिशारीरं नाम सप्तमोऽ-
ध्यायः ॥ ७ ॥

इदानीं सर्वत्र सिरासंभवत्वेन व्याख्यातैसङ्ख्याव्यभिचारेऽस्तीति दर्शयन्नाह—व्याधुवन्तीत्यादि । यथा विशादीनां प्रताना विस्तार पश्चिनीकन्दात् प्रसृता जलं व्याधुवन्ति, तथा नाभितः प्रसृताः सिराः सर्वतः शरीरं व्याधुवन्ति ॥ २३ ॥

इति श्रीडल्ह(ह)णविरचितायां विबन्धसंप्रहारुयायां सुश्रुत-
व्याख्यायां शारीरस्थाने सप्तमोऽध्यायः ॥ ७ ॥

अष्टमोऽध्यायः ।

अथातः सिराव्यधविधिं शारीरं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

सिरावर्णविभक्त्यनन्तरं हातव्यध्याव्यधिसिरस्य सिराव्यध-
विधिर्युज्यत इत्याह—अथात इत्यादि ॥ १ ॥ २ ॥

बालस्थविररुक्षक्षतक्षीणभीरुपरिभ्रान्तमद्यपा-
ध्वस्त्रीकक्षितचमितविरिकास्यापितानुवासितजा-
गरितक्लीबकशगर्भिणीनां कासश्वासशोषप्रवृद्धज्व-
राक्षेपकपक्षाघातोपवासपिपासामूर्च्छांप्रपीडिता-
नां च सिरां न विध्येत्, याश्चाव्यध्याः, व्यध्या-
श्चादृष्टाः, दृष्टाश्चायन्त्रिताः, यन्त्रिताश्चानुत्थिता
इति ॥ ३ ॥

१ अस्यामे तादृपत्रपुस्तके 'सिराशतानां सप्तानां शरीरेषु शरीरिणाश्च । अशङ्खकृत्वा नवतिस्तथाऽष्टौ च विनिर्दिशेत् ॥ स्पन्दिन्यो ब्रह्मधारिण्यो याश्च मर्मसमाश्रिताः । अव्यध्यास्ता विजानी-
यात् शङ्खसन्धिगताश्च याः ॥ वैकल्यं मरणं चापि व्यधादासां ध्रुवं भवेत्' इत्यधिकः पाठ उपलभ्यते । २ 'नियतव्याख्यातसंख्या-
व्यभिचारेऽस्तीति' इति पा० । ३ अस्यामे ता, पुस्तके 'किं कारणं ? एषां तु खलुः वेधादिन्द्रियसंमोहः शोषो वा भवति, रक्तपित्तिनो रक्तालयाद्वातप्रकोपो मृद्युर्वा सिरावेधेन संभवेत्' इत्यधिकः पाठ उपलभ्यते ।

बालेत्यादि ।—बालस्थविरयोरसंपूर्णक्षीणधानुत्वात् सिरां न विध्येत् । रुक्षक्षतक्षीणानां वातप्रकोपभयात् सिरां न विध्येत्; क्षत इति उरःक्षतयुक्तः खड्गाद्यभिहतो वा, क्षीणः क्षीण-
धातुः; गयी तु "क्षतेन क्षीणः क्षतक्षीणस्तस्यानिलव्याधिभयाच्च विध्येत्" इति व्याख्याति । भीरोश्च तमोबहुलत्वाद्बोहितदर्शनेन मूर्च्छाभयान्न विध्येत् । परिभ्रान्तस्य भ्रमकुपितो वातः शोणि-
तावसेचनेनातिप्राबल्यं प्राप्य शरीरव्यापादकः स्यात् । मद्यपस्य मदविक्षिप्तचित्तस्यातिमूर्च्छाकरत्वात् । अध्वस्त्रीकक्षितस्य वात-
प्रकोपभयान्न विध्येत् । वान्तविरिकयोरकृतसंसर्जनयोरपीतक्ले-
हयोर्वेगमनविरिकानन्तरमेव वातप्रकोपभयात् सिरां न विध्येत् । आस्थापितजागरितयोर्मरुत्प्रकोपभयान्न विध्येत्, अनुवासितस्य मन्देऽग्नौ भूयोऽभिमान्यभयात्, क्लीबस्य प्रधानधातुक्षयेणाल्प-
सत्त्वत्वेन च निश्चितविनाशात्, कृशस्य गर्भिणीनां चोपक्षी-
णधानुत्वाद्देहसंदेहभयात्, कासश्वासशोषिणामप्यपक्षीयमान-
श्चातुस्त्वेन देहसन्देहभयान्न विध्येत् । प्रवृद्धज्वरस्यासृक्कावेण प्रलयादिभयात् सिरां न विध्येत् । याश्चाव्यध्या इति अशेषा-
व्यध्वप्रसङ्गेनोक्तमिति न पुनरुक्तम् ॥ ३ ॥

शोणितावसेकसाध्याश्च ये विकाराः प्रागभिदि-
तास्तेषु चापकेष्वभ्येषु चानुक्तेषु यथाभ्यासं यथा-
न्यायं च सिरां विध्येत् ॥ ४ ॥

शोणितावसेकसाध्या इति "लग्दोषा ग्रन्थयः शोफा" (सू-
अ. १४) इत्यादिना शोणितवर्णनीये उक्ताः । तेषु चाप-
केष्विति यद्यपि रक्ताभावात् पक्तानां रक्तसुतिर्न क्रियत इत्यर्था-
देवापकप्रहणं लभ्यते, तथाऽपि बाह्योपक्रमेषु मध्ये शोणिताव-
सेकस्य प्राधान्यख्यापनायापकप्रहणं कृतम् । अन्येषु चानुक्ते-
ष्विति ये विपाकाभिमुलाः शोणितावसेकसाध्याभ्यन्तभिहितस्ते-
ष्वित्यर्थः । यथाभ्यासमिति यथासमीपमित्यर्थः । यथान्यायमिति
न्यायस्य ज्ञेहखेदादिकस्यानतिक्रमेणेति यथान्यायम् ॥ ४ ॥

प्रतिषिद्धानामपि च विषोपसर्गे आत्यधिके च
सिराव्यधनमप्रतिषिद्धम् ॥ ५ ॥

इदानीं कारणवशात्प्रतिषिद्धानामपि शोणितावसेकं दर्शयन्नाह
—प्रतिषिद्धानामित्यादि । प्रतिषिद्धानामपीति बालस्थविरादी-
नाम् । आत्यधिके इति अत्ययो विनाशो भवत्यस्यादिस्यात्यधिको
विद्रव्यादिरनन्यसाध्यः ॥ ५ ॥

तत्र क्षिण्वस्त्रमातुरं यथादोषप्रत्यनीकं द्रव्यप्रा-
यमन्नं भुक्तवन्तं यवागूं पीतवन्तं वा यथाकालमु-
पस्थाप्यासीनं स्थितं वा प्राणानबाधमानो
वस्त्रपट्टचर्मन्तर्वेककललतानामन्यतमेन यन्प्रयित्वा
नातिगाढं नातिशिथिलं शरीरप्रदेशमासाद्य प्राप्तं
शस्त्रमादाय सिरां विध्येत् ॥ ६ ॥

१ 'यथाभ्यासमनन्यं च' इति ता. । २ 'प्रतिपीतं' इति
पा० । ३ 'यथोक्तं शस्त्रं गृहीत्वा' इति पा० । 'विधिवच्छल-
मादाय यथोक्तं सिरां' इति ता. ।

तत्र सिराव्यधस्य पूर्वकर्मविधिं प्रदर्श्य प्रधानकर्मविधिं दर्शयन्नाह—तत्रेत्यादि । तत्रेति वाक्योपक्रमे । आतुरमिति अत्रातुरग्रहणं स्वस्थस्य रक्तं न स्वाभयेदिति बोधनार्थम् । इवप्रायमिति रक्तोत्कृशनार्थं द्रवाधिकमजं भुक्तवन्तम् । यवागूं पीतवन्तं वेति सात्त्व्यापेक्षया । यथाकालमिति वर्षादिषु व्यभ्रादिकालानतिक्रमेण । उपस्थाप्य सन्निधाने स्थापयित्वा । आसीनम् षपविष्टं, स्थितम् ऊर्ध्वाभूतम् । नातिगाढं नातिशियिलमिति नातिगाढमुत्तमात्रे, नातिशियिलं शाखासु । शरीरप्रदेशमासाद्येति मर्मरहितं शरीरप्रदेशं गृहीत्वैत्यर्थः । प्राप्तं शस्त्रमिति उपयुक्तं शस्त्रमित्यर्थः ॥ ६ ॥

नैवातिशीते नात्युष्णे न प्रचाते न चाभ्रिते ॥

सिराणां व्यधनं कार्यमरोगे वा कदाचन ॥ ७ ॥

नैवेत्यादि । अभ्रित इति अभ्राणि संजातानि यत्र दिने तदभ्रितं दिनं, तस्मिन्नित्यर्थः ॥ ७ ॥

तत्र व्यधसिरं पुरुषं प्रत्यादित्यमुखमरत्निमात्रोच्छ्रिते उपवेश्यासने सक्धोराकुञ्चितयोर्निवेश्य कूर्परे सन्धिद्वयस्योपरि हस्तावन्तर्गुडाङ्गुष्ठकृतमुष्टी ग्रन्थयोः स्थापयित्वा यन्त्रणशाटकं ग्रीवामुष्ट्योरुपरि परिद्विध्यान्येन पुरुषेण पश्चात्स्थितेन वामहस्तेनोत्तानेन शाटकान्तद्वयं ग्राहयित्वा ततो ब्रूयात्—वक्षिणहस्तेन सिरास्थापनार्थं नात्यायतशियिलं यन्त्रमावेष्टयेति, अस्कुस्त्रावणार्थं च यन्त्रं पृष्ठमध्ये पीडयेति, कर्मपुरुषं च वायुपूर्णमुखं स्थापयेत् ; एष उक्तमाङ्गगतानामन्तर्मुखवर्जानां सिराणां व्यधने यन्त्रणविधिः । पादव्यधसिरस्य पादं समे स्थाने सुस्थितं स्थापयित्वाऽन्यं पादमीषत्संकुचितमुष्टैः कृत्वा व्यधसिरं पादं जानुसन्धेरधः शाटकेनावेष्ट्य हस्ताभ्यां प्रपीड्य गुल्फं व्यधप्रदेशस्योपरि चतुरङ्गुले प्लोतादीनामन्यतमेन बद्ध्वा वा पादसिरां विधेत् । अथोपरिष्ठाद्धस्तौ गूढाङ्गुष्ठकृतमुष्टी सम्यगासने स्थापयित्वा सुखोपविष्टस्य पूर्ववद्यन्त्रं बद्ध्वा हस्तसिरां विधेत् । गृध्रसीविश्वान्त्योः संकुचितजानुकूर्परस्य । श्रोणीपृष्ठस्कन्धेषुभ्रामितपृष्ठस्यावाक्शिरस्कस्योपविष्टस्य विस्फूर्जितपृष्ठस्य विधेत् । उदरोरसोः प्रसारितोरस्कस्योन्नामितशिरस्कस्य विस्फूर्जितदेहस्य । बाहुभ्यामध्वलम्बमानदेहस्य पार्श्वयोः । अनामितमेदस्य मेद्रे । उन्नमितविद्वज्जिह्वाग्रस्याधोजिह्वायाम् । अतिव्याप्तानस्य

- १ 'सक्धोराकुञ्चितयोर्परि कूर्परसन्धिद्वयं निवेश्य' इति पा० ।
२ 'यन्त्रं पीडयेति' इति, 'पृष्ठमध्ये च पीडयेत्' इति च पा० ।
३ 'कर्मपुरुषस्य मुखं वायुना पूरयेत्' इति पा० । ४ 'हस्ताभ्यां वा प्रपीड्य गुल्फं' इति पा० । ५ 'अधोजिह्वायाः' इति पा० ।

तालुनि दन्तमूलेषु च । एवं यन्त्रोपायानन्यांश्च सिरास्थापनहेतुं बुद्ध्याऽवेक्ष्य शरीरवशेन व्याधिवशेन च विदध्यात् ॥ ८ ॥

इदानीमुत्तमान्नसक्त्रिपणिद्वयपृष्ठोदरवक्षोमेद्वज्जिह्वादिषु सिराणां येन प्रकारेणोत्थापनं तं दर्शयन्नाह—तत्रेत्यादि । अरत्निमात्रोच्छ्रिते इति कनिष्ठाङ्गुलिप्रमितहस्तमात्रोच्छ्रित इत्यर्थः । सन्धिद्वयस्योपरीति जानुसन्धिद्वयस्योपरि कूर्परे निवेश्येत्यर्थः । कर्मपुरुषमिति यस्य सिराव्यधनं कर्म कियते स कर्मपुरुषः । अन्तर्मुखवर्जानामिति मुखान्तर्गतवर्जितानामित्यर्थः । तत्र पादव्यधेत्यादि । प्लोतादीनामिति प्लोतं वस्त्रम् ; आदिशब्दाद्वस्त्रालादीनां ग्रहणम् । अधोपरिष्ठादित्यादि । पूर्ववदिति व्यधप्रदेशस्योपरि चतुरङ्गुल इत्यर्थः । गृध्रसीत्यादि गृध्रस्यां संकुचितजानोः, विश्वान्त्यां संकुचितकूर्परस्य, सिरां विधेदिति पूर्ववाक्यात् संबध्यते । श्रोणीपृष्ठस्कन्धेष्विति सिरामिति पूर्वतरवाक्यात् संबध्यते । कीदृशस्य पुरुषस्येत्याशाङ्ग्य विशेषणत्रयमाह—उन्नामितपृष्ठस्येत्यादि । विस्फूर्जितमाथामितं पृष्ठं येन सः, तथा । उदरोरसोः प्रसारितोरस्कस्योन्नामितशिरस्कस्य विस्फूर्जितदेहस्य 'सिरां विधेत्' इति शेषः । विस्फूर्जितदेहस्येति आथामितमध्यशरीरस्येत्यर्थः । अवनामितमेदस्येति स्तब्धमेवावनामितं मेदं यस्य स तथा, तस्य मेद्रे 'सिरां विधेत्' इति शेषः । अनुक्तानामपि यन्त्रणप्रकाराणां बुद्ध्या वीक्षणेन करणीयतां दर्शयन्नाह—एवमित्यादि ॥ ८ ॥

मांसलेष्ववकाशेषु यवमात्रं शस्त्रं निदध्यात्, अतोऽन्यथाऽर्धयवमात्रं व्रीहिमात्रं वा व्रीहिमुखेन, अस्त्रामुपरि कुठारिकया विधेदर्थयवमात्रम् ॥ ९ ॥

इदानीं प्रदेशविशेषेण शस्त्रप्रणिधानप्रमाणं शस्त्रविशेषं च दर्शयन्नाह—मांसलेष्वित्यादि । मांसलेषु जठरस्फिगादिषु, यवमात्रं यवप्रमाणम् । व्रीहिरत्र प्रधानकल्पनया शूकधान्यं, तत्रापि रक्तशालिरेव ॥ ९ ॥

व्यध्रे वर्षासु विधेत्तु ग्रीष्मकाले तु शीतले ॥
हेमन्तकाले मध्याह्ने शस्त्रकालाख्यः स्मृताः ॥१०॥

नित्यगस्य कालस्य शीतोष्णवर्षाभेदेन त्रिविधत्वात्त्रिष्वपि कालेषु विशेषमाह—व्यध्रे इत्यादि । विगतानि अभ्राणि यस्मिन् दिने तद् व्यध्रं दिनं तस्मिन् व्यध्रे दिने, वर्षासु वर्षाकाले, सिरां विधेदित्यर्थः । ग्रीष्मकाले तु शीतले इति तृतीयप्रहरानन्तरमित्यर्थः । हेमन्तकाल इति हेमन्तग्रहणं शीतकालोपलक्षणम् । एतच्चाल्यन्तिकव्याधिवशेन, न पुनः स्वस्थस्य; तस्य हि शरदादिसाधारण एवैकः काल इति ॥ १० ॥

सम्यक्शस्त्रनिपातेन धारया या स्रवेदसृक् ॥
सुहृत्तं बद्धा तिष्ठेच्च सुविद्धां तां विनिर्दिशेत् ॥ ११ ॥

- १ 'कन्धोपायान्' इति पा० । २ 'विशेषयन्त्रणमाह' इति पा० ।

सुविद्वसिरालक्षणमाह—सम्यगित्यादि । सुहूर्तमिति सुहूर्त-
शब्दः स्रवेदसृगित्यत्र च संबध्यते ॥ ११ ॥

यथा कुसुम्भपुष्पेभ्यः पूर्वं स्रवति पीतिका ॥
तथा सिरासु विद्वासु दुष्टमग्रे प्रवर्तते ॥ १२ ॥

इदानीं. सिरायां विद्वायां सत्यां पूर्वं दुष्टमेव रक्तं प्रवर्तत
इति दर्शयन्नाह—यथेत्यादि ॥ १२ ॥

मूर्च्छितस्यातिभीतस्य श्रान्तस्य तृषितस्य च ॥
न वहन्ति सिरा विद्वास्तथाऽनुत्थितयन्त्रिताः ॥ १३ ॥

सिराणां सम्यग्विद्वानामप्यस्रवणे कारणं दर्शयन्नाह—
मूर्च्छितस्येत्यादि । अतिभीतादिष्वतिभयादिजनितवातेन सिरास्र-
वनिरोधात्, अनुत्थितयन्त्रितानां शोणितस्य प्रवृत्तावभिमुखी-
भावाभावात् न वहन्तीति । यद्यपि “मदमूर्च्छाभ्रमार्तानां” (सू.
अ. १४) इत्यादिना सूत्रस्थानोदितेनायमर्थ उक्तस्तथाऽपि
प्रकरणान्तरलाज पौनरुक्त्यम् ॥ १३ ॥

क्षीणस्य बहुदोषस्य मूर्च्छयाऽभिहितस्य च ॥
भूयोऽपराह्वे विद्वाव्या साऽपरेद्युर्ह्यहेऽपि वा ॥ १४ ॥

क्षीणस्यावश्यत्वावणीये शोणिते कमस्त्रावणं दर्शयन्नाह—
क्षीणस्येत्यादि । मूर्च्छयाऽभिहितस्येति अक्षीणस्यापीत्यर्थः ॥ १४ ॥

रक्तं सशेषदोषं तु कुर्यादपि विचक्षणः ॥
न चातिनिःसृतं कुर्याच्छेषं संशमनैर्जयेत् ॥ १५ ॥

क्षीणेऽतिस्त्रावणस्य बहुदोषकरत्वाभिषेधं कुर्वन्नाह—रक्त-
मित्यादि ॥ १५ ॥

बलिनो बहुदोषस्य वयःस्थस्य शरीरिणः ॥
परं प्रमाणमिच्छन्ति प्रस्थं शोणितमोक्षणे ॥ १६ ॥

प्रस्थं सार्धत्रयोदशपलानि । तथा चोक्तं—“वसने च
विरेके च तथा शोणितमोक्षणे । सार्धत्रयोदशपलं प्रस्थमाहुर्म-
नीषिणः”—इति ॥ १६ ॥

तत्र पाददाहपादहर्षच्चिष्पविसर्पवातशोणित-
वातकण्ठकविचर्चिकापाददारीप्रभृतिषु क्षिप्रमर्मण
उपरिष्ठाद् द्यङ्गुले व्रीहिमुखेन सिरां विध्येत्,
श्रीपदे तच्चिकित्सिते यथा वक्ष्यते, क्रोष्टुकशिरः-
खञ्जपङ्कलवातवेदनासु जङ्गायां गुल्फस्योपरि चतु-
रङ्गुले, अपच्यामिन्द्रबस्तरघस्ताद् द्यङ्गुले, जानुस-
न्धेरुपर्यधो वा चतुरङ्गुले गृध्रस्यां, ऊरुमूलसंश्रितां
गलगण्डे, एतेनेतरसक्थि बाहू च व्याख्यातौ;
विशेषतस्तु वामबाहौ कूर्परसन्धेरभ्यन्तरतो
बाहुमध्ये स्त्रीकृि कनिष्ठिकानामिकयोर्मध्ये वा, एवं

१ ‘विहतस्य’ इति पा० । २ ‘हृपर्यधुः’ इति पा० । ३ अत्र
‘विसर्प’शब्दो हस्तलिखितपुस्तकेषु न पश्यते ।

दक्षिणबाहौ यकृद्दाल्ये (कफोदरे च,) एतामेव च
कासश्वासयोरप्यादिशन्ति, गृध्रस्यामिव विश्वा-
च्यां, श्रोणिं प्रति समन्ताद् द्यङ्गुले प्रवाहिकायां
शूलिन्यां, परिवर्तिकोपदंशशूकदोषशुकव्यापत्सु
मेढ्रमध्ये, (वृषणयोः पार्श्वे मूत्रवृद्ध्यां, नामेरधश्च-
तुरङ्गुले सेचन्या वामपार्श्वे दैकोदरे,) वामपार्श्वे
कक्षास्तनयोरन्तरेऽन्तर्विद्ध्यौ पार्श्वशूले च, बाहु-
शोषाववाहुकयोरप्येके वदन्त्यंसयोरन्तरे, त्रिकस-
न्धिमध्यगतां तृतीयके, अधःस्कन्धसन्धिमगतामन्य-
तरपार्श्वसंस्थितां चतुर्थके, हनुसन्धिमध्यगतामप-
स्यारे, शङ्खकेशान्तसन्धिमगतामुरोऽपाङ्गललाटेषु
चोन्मादे, जिह्वारोगेष्वघोजिह्वायां दन्तव्याधिषु
च, तालुनि तालव्येषु, कर्णयोरुपरि समन्तात्
कर्णशूले तद्रोगेषु च, गन्धाग्रहणे नासारोगेषु च
नासाग्रे, तिसिराक्षिपाकप्रभृतिष्वक्षयामेषूपना-
सिके लालाट्यामपाङ्गां वा, एता एव शिरो-
रोगाधिमन्धप्रभृतिषु रोगेष्विति ॥ १७ ॥

इदानीं नियतदेहदेशनतरोगविशेषेण व्यथानां सिराणां
देहदेशविशेषं नियमयन्नाह—तत्रेत्यादि । प्रभृतिग्रहणादन्येऽपि
पादरोगा रक्तानुबन्धदोषजाता गृह्यन्ते । तच्चिकित्सिते यथा
वक्ष्यते इति श्लोपदचिकित्सिते येन प्रकारेण वक्ष्यते, तथा
श्लोपदे सिरां विध्येदित्यर्थः । क्रोष्टुकशिर इत्यादि । क्रोष्टुकशीर्षा-
दिषु वातवेदनासु जङ्गायां सिरां विध्येत् । तत्रापि प्रदेशविशेष-
ज्ञानयाह—गुल्फस्योपरीत्यादि । अपच्यामिति उत्पन्नमात्राया-
मित्यर्थः, न तु हृदायां, तस्यां “पार्श्विं प्रति द्वे दश चाङ्गुलानि”
(चि. अ. १८) इत्यादिना चिकित्सितस्योक्तत्वात् । एतेनेत्यादि ।
यस्माद्दस्तयोरपि दाहादयो रोगा भवन्त्यतो बाहुग्रहणं कृतम् । किं
सर्वत्रैव सक्थिबाहोः समानः सिराव्यध आहोस्वित् कुप्रचिद्धिन्न
इति दर्शयन्नाह—विशेषत इत्यादि । कूर्परसन्धेरित्यत्र सन्धि-
शब्देन सन्धिसमीप उच्यते, सन्धौ शङ्खप्रणिधानस्य निषिद्ध-
त्वात् । यकृद्दाल्ये इति यकृद्दाल्युदरस्य सर्वावस्थायामित्यर्थः ।
एतामेव दक्षिणबाहुमध्याश्रितामित्यर्थः । कासश्वासयोरिति कफो-
रथयोः कफावृतमासृतजन्ययोर्वा । गयी तु “कासश्वासयोरल्पयो-
र्मार्गविशुद्ध्यर्थं, नतूद्विक्तयोः, तत्र सिराव्यधप्रतिषेधस्य प्रागेन
प्रतिपादितत्वात्” इति व्याख्याति । गृध्रस्यामिव विश्वाच्यां यथा

१ ‘अत्र ‘यकृद्दाल्ये कफोदरे च’ इत्यनाकरः पाठः, कफोदरे
सिराव्यधश्चानुपयोगात्’ इति हारारणचन्द्रः । २ ‘अहो गुरोरश्चत-
सुश्रुतः कश्चिन्मूत्रवृद्ध्यां दकोदरे च दोषोदकावसेचनार्थं विधि-
त्सिते व्यधन एव सिराव्यधं मन्यमानोऽत्र ‘वृषणयोः पार्श्वे मूत्र-
वृद्ध्यां’ तथा ‘नामेश्चतुरङ्गुले सेचन्या वामपार्श्वे दैकोदरे’ इत्यशुत-
पूर्वमसमञ्जसमाचक्ष्णाणः स्वस्यैवाश्रुतत्वमदृष्टकर्मरमस्यानबादित्वेन
पुनर्व्यधत्सिरसं चारूयापयतीति’ इति हारारणचन्द्रः । ३ ‘संसृतां’
इति, ‘संश्रितां’ इति च पा० ।

एप्रसां जानुसन्धेरुपर्यधो वा चतुरङ्गुले, एवं विधाच्यां कूर्परसन्धेरुपर्यधो वा चतुरङ्गुल इत्यर्थः । श्रोणिमित्यादि । शूलिन्यामिति कालेनानुबन्धभूतरक्तावृतवातकृतशूलयुक्तायामित्यर्थः । परिवर्तिका “मर्दनात् पीडनाद्वायुः” (नि. अ. १३) इत्यादिप्रोक्तलिङ्गा । वृषणयोरित्यादि । मूत्रवृष्यामिति परिपक्वायामित्यर्थः । सेवन्या वामपार्श्वे इति सेवनीप्रदेशाद्दामपार्श्वे इत्यर्थः । वामपार्श्वे इत्यादि । वृद्धवाग्भटे तु “विप्रधां पार्श्वशूले च पार्श्वकक्षास्तनान्तरस्थां” (अ. सं. सू. अ. ३६) इति सामान्येनैव पार्श्वशब्दोपादानं कृतं, तस्मादत्रापि वामपार्श्वग्रहणं दक्षिणपार्श्वोपलक्षणं, तेन दक्षिणपार्श्वे यदा शूलविप्रधी भवतस्तदा दक्षिणपार्श्वे कक्षास्तनान्तरस्थां सिरां विधेदित्यर्थः । अस्माभे ‘एतामेव कफोदरे’ इति केचित् पठन्ति, स पाठो न संगच्छते, यतो ‘दक्षिणबाहौ यक्कहाव्ये कफोदरे च’ इति प्रागेव कफोदरे सिराव्यधस्य प्रतिपादितत्वात् । बाहुशोषेत्यादि । शोणितावृतवातजनितयोर्बाहुशोषाबाहुकयोरप्यंसयोः सिराव्यधः, ननु केवलवातकृतयोरित्येके वदन्ति, परमतं चाप्रतिषिद्धमनुमतमेवेति जेज्जटाचार्यः । गयी तु “बाहुमध्ये बाहुशोषावबाहुकयोरप्येके वदन्त्यंसयोरन्तरे” इति पठित्वा व्याख्याति—बाहुशोषाऽवबाहुकयोर्बाहुमध्ये कूर्परांसयोर्मध्ये इत्यर्थः; मतान्तरमाह—एके वदन्त्यंसयोरन्तर इति । ननु चान्यत्रावबाहुकादिति सिराव्यधप्रतिषेधात् कथमत्र सिराव्यधो विहितः ? नैवम्, अन्यत्रावबाहुकादित्यनेन वातव्याधिचिकित्सावेक्षणस्य प्रतिषेधो, न तु सिराव्यधस्येति तत्रैव वातव्याधिचिकित्सिते वर्णयिष्यामः । बाहुशोषे च केवलानिलजेऽप्यवस्थावशात् सिराव्यधः; तथा ह्युष्णाम्बुलवणादेर्वाहनहरस्योपयोगात् कुपितेन शोणितेनावृत्तो वातो यदा वेदनाकारी तदा सिराव्यध इति । त्रिकेत्यादि । अंसयोरन्तर इत्यत्रापि संबध्यते । तेनांसयोरन्तरे यस्त्रिकसन्धिस्तसमीपगतां, न पुनस्त्रिकसन्धिमध्येगतां, त्रिकसन्धेरर्मत्वात् । अध इत्यादि । स्कन्धसन्धेरधोगतां वामदक्षिणपार्श्वयोरेकतरपार्श्वसंश्रितां सिरां विधेदिति समुदाहारायार्थः । इन्वित्यादि । हनुसन्धिमध्येगतां हनुसमीपसन्धिमध्येगतामित्यर्थः । शङ्केत्यादि । केचिदत्र ‘उन्मादेऽपस्मारे च’ इति पठन्ति, तत्रापस्मारस्य पाठो न संगच्छते, तथाच वाग्भटः—“उरोऽपाङ्गललाटस्थामुन्मादेऽपस्मृतौ पुनः । हनुसन्धौ समुद्धृतां सिरां भ्रूमध्यगामिनीम्”—(वा. सू. अ. २७) इति । जिह्वेत्यादि । जिह्वारोगेषु कण्ठकादिषु, दन्तव्याधिषु कृमेदन्तादिषु । तालुनीत्यादि । तालव्येष्विति तालुमवेषु विकारेषु । कर्णयोरित्यादि अत्रोपरिग्रहणमधोनिवृत्त्यर्थं, विधुरमर्माभ्रितत्वादधोभागस्य । कर्णशूल इति रक्तावृतानिलजे इत्यर्थः । कर्णरोगद्वारेणैव कर्णशूले प्राप्ते तदुपादानं विशेषार्थम् । तद्भोगेषु कर्णरोगेषु । गन्धेत्यादि । नासारोगद्वारेणैव गन्धावहणे प्राप्ते विशेषार्थमुपादानम् । तिमिरित्यादि । पाकोऽक्षिपाकः । उपनेसिके नासासमीपस्ये सिरि । अपाङ्गाया भ्रूपुच्छान्तस्था । शिरोरोगाधिमन्धप्रभृतिषु रोगेष्विति प्रभृतिग्रहणात् क्षुद्ररोगे पठिताहं-

शिकादेरपि ग्रहणम् । सर्वेषु पूर्वोक्तेषु रक्तानुबन्धजेषु रक्तजेषु वा सिराव्यधो नान्यादृशेषु ॥ १७ ॥

दृष्टव्यधा विंशतिः—दुर्विद्धाऽतिविद्रा कुञ्चिता पिच्छिता कुट्टिताऽप्रस्रुताऽन्युदीर्णाऽस्ने विद्धा परिशुष्का कृणिता वेपिताऽनुत्थितविद्धा शस्त्रहता तिर्यग्बिद्धाविद्धाऽव्यध्या विद्रुता धेनुका पुनः पुनर्विद्धा सिरास्त्रावस्थिसन्धिर्मसु चेति ॥ १८ ॥

दुष्टो व्यधो यासां ता दुष्टव्यधाः । कतिसंख्या इत्याह—विंशतिः । कथं विंशतिरित्याह—दुर्विद्धेत्यादि ॥ १८ ॥

तत्र या सूक्ष्मशस्त्रविद्धाऽव्यक्तमसृक् स्रयति रजाशोफवती च सा दुर्विद्धा, प्रमाणातिरिक्तविद्धायामन्तः प्रविशति शोणितं शोणितातिप्रवृत्तिर्वा साऽतिविद्धा, कुञ्चितायामप्येवं, कुण्डशस्त्रप्रमथिता पृथुलीभावमापन्ना पिच्छिता, अनासादिता पुनः पुनरन्तयोश्च बहुशः शस्त्राभिहता कुट्टिता, शीतभयमूर्च्छाभिप्रवृत्तशोणिता अप्रस्रुता, तीक्ष्णमहामुखशस्त्रविद्धाऽन्युदीर्णा, अल्परक्तस्त्राविष्यन्तेविद्धा, क्षीणशोणितस्यानिलपूर्णा परिशुष्का, चतुर्भागासादिता किञ्चित्प्रवृत्तशोणिता कृणिता, दुःस्थानबन्धनाद्वेप्रमानायाः शोणितसंमोहो भवति सा वेपिता, अनुत्थितविद्धायामप्येवं, छिन्नाऽतिप्रवृत्तशोणिता क्रियासङ्गकरी शस्त्रहता, तिर्यक्प्रणिहितशस्त्रा किञ्चिच्छेया तिर्यग्बिद्धा, बहुशः क्षता हीनशस्त्रप्रणिधानेनाविद्धा, अशस्त्रहत्या अव्यध्या, अनवस्थितविद्धा विद्रुता, प्रदेशस्य बहुशोऽवघट्टनादारोहद्वयधा मुहुर्मुहुः शोणितस्त्राधा धेनुका, सूक्ष्मशस्त्रव्यधनाद्बहुशो भिन्ना पुनः पुनर्विद्धा, स्त्रावस्थिसिरासन्धिर्मसु विद्धा रजां शोफं वैकल्यं मरणं चापादयति ॥ १९ ॥

इदानीं दुष्टव्यधानां विवरणमाह—तत्रेत्यादि । अव्यक्तमिति अल्पतया अप्पद्यम् । अन्तः प्रविशतीति शरीराभ्यन्तरं प्रविशतीत्यर्थः । कुञ्चितायामिति कुटिलीभूतायामित्यर्थः । पृथुलीभावमापन्नेति कुण्डशस्त्राभिपातेन चिप्पटतया प्रसरं प्राप्ता । अनासादिता अप्राप्ता । चतुर्भागासादितेति चतुर्भागेन प्राप्ता । वेपमानाया इति कम्पमानायाः । शोणितसंमोहः शोणिताप्रवृत्तिः । छिन्नेति द्विधाभूता । क्रियासङ्गकरीति गमनादिक्रियाविनाशकरी । प्रदेशस्येति सिराव्यधनप्रदेशस्य, बहुशो घटनादिति बहुन् वारान् ताडनात् । आरोहद्वयधा उपर्युपर्यारोपितशस्त्रपदा, अत एव तैः शस्त्ररदैर्धनुस्त्रनेरिव स्रवणाद् धेनुका । बहुशो

१ ‘ऽपविद्धा’ इति पा० । २ ‘न व्यक्तमसृक्’ इति पा० ।

३ ‘अतिप्रवृत्तशोणिता’ इति पा० । ४ ‘विच्छिन्ना’ इति पा० ।

भिन्नेति 'एकस्थाने एव' इति शेषः । आसु व्यापत्सु प्रागेव व्यापत्कारणप्रतिषेधः, जातासु तत्कारणविपरीतगुणाचरणं, तत्कारणजेषु विकारेषु यथास्वं शमनेन प्रशमनमिति ॥ १९ ॥

भवन्ति चात्र—

सिरासु शिक्षितो नास्ति चला ह्येताः स्वभावतः ॥
मत्स्यवत् परिवर्तन्ते तस्माद्यज्ञेन ताडयेत् ॥ २० ॥

इदानीं सिराव्यधने यत्नं दर्शयन्नाह—सिरास्त्रियादि । शिक्षितोऽभ्यासेन निपुणः सिरासु नास्ति, मत्स्यवच्चलनात्; तस्मात्तद्वधे यत्नो विधेय इत्यर्थः ॥ २० ॥

अजानता गृहीते तु शस्त्रे कायनिपातिते ॥
भवन्ति व्यापदश्चैता बहवश्चाप्युपद्रवाः ॥ २१ ॥

इदानीं शस्त्रकर्मानिपुणवैद्यान्नापरसंभवं दर्शयन्नाह—
अजानता इत्यादि ॥ २१ ॥

स्नेहादिभिः क्रियायोगैर्न तथा लेपनैरपि ॥
यान्त्याशु व्याधयः शान्तिं यथा सम्यक् सिराव्य-
धात् ॥ २२ ॥

इदानीं स्नेहादिकर्मणः सिराव्यधस्य गुणोत्कर्षं प्रतिपादय-
न्नाह—स्नेहादिभिरित्यादि ॥ २२ ॥

सिराव्यधश्चिकित्सार्धं शक्यतश्चे प्रकीर्तितः ॥
यथा प्रणिहितः सम्यग्बस्तिः कायचिकित्सिते ॥ २३ ॥

अधुना सिराव्यधस्य चिकित्सार्धत्वं दर्शयन्नाह—सिरेत्यादि । चिकित्सार्धमिति चिकित्सामध्ये प्रधानमित्यर्थः; अपरेऽर्धशब्दं संख्यावाचकमाहुः । ("मांसमेदोऽस्थिमज्जानः शोणितस्यावसे-
चनात् । धमन्यश्च विशुष्यन्ति दुष्टरक्तास्त्वचश्च याः ॥ रस-
स्नेहादिनिष्पन्दाद्भिश्चुष्यन्ति न पुष्कलम्"—इति) ॥ २३ ॥

तत्र स्निग्धस्निग्धवान्तविरिक्तास्थापितानुषसित-
सिराविद्धैः परिहर्तव्यानि—क्रोधायासमैथुनदिवा-
स्नेग्धवाग्व्यायामयानाध्ययनस्थानासनचङ्क्रमणशीत-
वातातपविरुद्धासात्म्याजीर्णान्याबललाभात्, मा-
समेके मन्यन्ते । एतेषां विस्तरमुपरिष्ठाद्-
क्ष्यामः ॥ २४ ॥

इदानीं स्निग्धादिभिः पुरुषैः क्रोधादीनि सामान्येन परिहर्त-
व्यानीति दर्शयन्नाह—तत्रेत्यादि । स्थानम् ऊर्ध्वोभवनम्,
आसनम् उपवेशनम् । एतेषां क्रोधायासादीनां पञ्चदशानाम् ।
उपरिष्ठात् आतुरोपद्रवचिकित्सिते ॥ २४ ॥

सिराविषाणतुम्बैस्तु जलौकाभिः पदैस्तथा ॥
अवगाढं यथापूर्वं निर्हरेदुष्टशोणितम् ॥ २५ ॥

१ अयं पाठः क्वचित्पुस्तके नोपलभ्यते । २ "दिनास्तमन्या-
याम्" इति पा० ।

इदानीं सिराविषाणादीनां रक्तावसेचनोपायानां यथापूर्वं गुरुतां
दर्शयन्नाह—सिराविषाणेत्यादि । पदैः प्रच्छन्नैः । अवगाढम्
अभ्यन्तराश्रयम् । यथापूर्वं पूर्वानतिक्रमेण; एतेनोत्तमं पदैः,
अवगाढं जलौकोभिः, अवगाढतरं तुम्बैः, अवगाढतमं विषाणेन;
सार्वाङ्गिकमवगाढतमं च सिराभिरिति ॥ २५ ॥

अवगाढे जलौका स्यात् प्रच्छन्नं पिण्डिते हितम् ॥
सिराऽङ्गव्यापके रक्ते शुक्लाब् त्वचि स्थिते ॥ २६ ॥

इति सुश्रुतसंहितायां शारीरस्थाने सिराव्यध-
विधिशारीरं नामाष्टमोऽध्यायः ॥ ८ ॥

तत्र सिराविषाणतुम्बजलौकःप्रच्छन्नानां विषयं कश्चिदाह—
अवगाढे इत्यादि ॥ २६ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां शारीरस्थानेऽष्टमोऽध्यायः ॥ ८ ॥

नवमोऽध्यायः ।

अथातो धमनीव्याकरणं शारीरं व्याख्यास्यामः ॥ १ ॥
यथोवाच भगवान् धम्वन्तरिः ॥ २ ॥

सिराव्यधविधिशारीरानन्तरं सिराधमनीस्रोतसां सदृशला-
दमनीव्याकरणारम्भो युज्यत इत्याह—अथेत्यादि । ध्मानाद-
निलपूरणादमन्यः, तासां व्याकरणं विवरणं यस्मिन् शारीर
इति विग्रहः ॥ १ ॥ २ ॥

चतुर्विंशतिर्धमन्यो नाभिप्रभवा अभिहिताः ।
तत्र केचिदाहुः—सिराधमनीस्रोतसामविभागः,
सिराविकारा एव हि धमन्यः स्रोतांसि चेति । तसु
न सम्यक्, अन्या एव हि धमन्यः स्रोतांसि च
सिराभ्यः; कस्मात्? व्यञ्जानान्यत्वान्, मूलसन्निय-
मात्, कर्मवैशेष्यात्, आगमाच्च; केवलं तु परस्पर-
सन्निकर्षात् सदृशागमकर्मत्वात् सौकम्याच्च
विभक्तकर्मणामप्यविभाग इव कर्मसु भवति ॥ ३ ॥

तास्वसीतावेक्षणं निर्दिशन्नाह—चतुर्विंशतिरित्यादि । अभि-
हिता उक्ताः, 'शोणितवर्णनीये' (सू. अ. १४) इति शेषः
तत्र धमनीसिरास्रोतःस्लेकीयमतं स्वमतेन हेतुमता निराकर्तु-
माह—तत्रेत्यादि । अविभागोऽप्यकुलं, सरणात् सिराः, ता एव
ध्मानादमन्यः, स्रवणात् स्रोतांसीति । अपृथक्त्वे स्वयमेव
हेतुमाह—सिराविकारा इत्यादि । सिराविकारा इति सिरा-
णामेवाकाराम्भरेण परिणामाः, पिष्टविकारक्षीरविकारवत् ।
पुनरपि तैरुक्तं—“आकाशीयावकाशानां देहे नामानि देहि-
नाम् । सिराः स्रोतांसि मार्गाः खं धमन्यो नाव्य आशयाः”—

१ 'प्रच्छन्नैरिति उपरिष्ठे द्रव्या अपस्तादूर्ध्वप्रसूतेन बहुशोऽव-
चारितेन श्लेणेन त्वचि कृतैः सरलविरलेऽङ्गैरिति यावत्' इति
हाराणचन्द्रः । २ 'ध्मानादमन्यः स्रवणात् स्रोतांसि सरणात्
सिराः' (च. सू. अ. ३०) ।

इत्यादि । परमतोच्छेदमाह—तत्तु न सम्यगित्यादि । व्यञ्जानान्यत्वात् लक्षणान्यत्वात् ; तत्र सिराणां घातादिवहानामरुणनीलशुक्रलोहितवर्णलं लक्षणं, शब्दादिवहधमनीनां तु वर्णातुकेः स्वधातुसमवर्णलम्, एवं स्रोतसामपि । तदुक्तं चरके—“स्वधातुसमवर्णानि वृत्तस्थूलान्यणूनि च । स्रोतांसि दीर्घाण्याकृत्या” (च. वि. अ. ५) इत्यादिकम् । मूलसन्नियमो द्वितीयो मेदो यथा—“तासां मूलसिराश्चत्वारिंशत्” इत्यारभ्य यावत् “एवमेतानि सप्तसिराशतानि” (शा. अ. ७); धमनीनां तु “चतुर्विंशतिर्धमन्यः”; स्रोतसां पुनर्द्वाविंशतिः स्रोतांसि । कर्मवैशेष्यं विशिष्टकर्मकरलं, तच्च तृतीयभेदकारणं, तद्यथा—“कर्मणामप्रतीघातं” (शा. अ. ७) इत्यादिनोक्तं सिराणां कर्मवैशेष्यं, शब्दरूपरसगन्धवह्लादिकं धमनीनां, प्राणान्नवारिरसशोणितमांसमेदोवाहिलं स्रोतसाम् । आगमोऽत्रायुर्वेदः, स चतुर्थो भेदहेतुः; तद्यथा—“सिरा धमन्यो योगवहानि स्रोतांसि” (शा. अ. ५) इति, तथा “मर्मसिरास्त्रायुधमनीः परिहरन्” (सू. अ. ५) इत्यादिषु सिरादीनां यदि विभक्तलं नामविष्यैसदा पृथग्विवरणं नाकरिष्यदिति । इदानीमेतेषां सिराधमनीस्रोतसां परस्परभिन्नानामपि कर्मस्वविभाग इव भवतीति दर्शयन्नाह—केवलमित्यादि । सन्निकर्षो नैकव्यम् । अतिसन्निकर्षादिहेतुचतुष्टयेन कर्मस्वपृथक्त्वमिव भवति । कथं ? यथाऽतिसन्निकर्षयुक्तोक्तानां तृणानां प्रत्येकं भिन्नज्वलनक्रियाणामभिन्नमिव ज्वलनं प्रतीयते । सहजागमत्वादिति आप्तानां वचनमागमः, तस्य सदृशत्वात् । तथा हि—“आकाशीयावकाशानां देहे नामानि देहिनाम् । सिराः स्रोतांसि मार्गाः खं धमन्य” इत्याप्तोपदिष्टेन सिरादिसादृश्येन न निर्धार्यं ज्ञायते सिरादिषु कस्येदं तोयादिवहनं कर्म । सदृशकर्मत्वाच्च यथा—सह गायतां गायकानां भिन्नगीतक्रियाणामप्यभिन्नगीतक्रियात्वेप्रतीतिः । सौक्ष्म्याद्यथा—घटस्थितमृत्परमाणूनां प्रत्येकमुदकाहरणं कुर्वतामेकक्रियाकारित्वप्रतीतिः ॥ ३ ॥

तासां तु खलु नाभिप्रभवाणां धमनीनामूर्ध्वगा दश, दश चाधोगामिन्यः, चतस्रस्तिर्यग्गाः ॥ ४ ॥

तासामित्यादि ॥ ४ ॥

ऊर्ध्वगाः शब्दस्पर्शरूपरसगन्धप्रश्वासोच्छ्वासजृम्भितक्षुद्धसितकथितरुदितादीन् विशेषानभिवहन्त्यः शरीरं धारयन्ति । तास्तु हृदयमभिप्रपन्नास्त्रिधा जायन्ते, त्वास्त्रिंशत् । तासां तु घातपित्तकफशोणितरसान् द्वे द्वे वहतस्ता दश, शब्दरूपरसगन्धानघ्राभिर्गृहीते, द्वाभ्यां भाषते, द्वाभ्यां घोषं करोति, द्वाभ्यां स्वपिति, द्वाभ्यां प्रतिबुध्यते, द्वे चाश्रुवाहिन्यौ, द्वे स्तन्यं स्त्रिया वहतः स्तनसंश्रिते, ते एव शुक्रं नरस्य स्तनाभ्यामभिवहन्तः; तास्त्वेता-

१ ‘नाषदिभ्यश्च’ इति पा० । २ ‘अभिन्नगीततया प्रतीतिः’ इति पा० ।

त्रिंशत् सविभागा व्याख्याताः । एताभिरूर्ध्वनामेरुदरपार्श्वपृष्ठोरःस्कन्धश्रीवावाहवो धार्यन्ते याप्यन्ते च ॥ ५ ॥

भवति चात्र—

ऊर्ध्वगमास्तु कुर्वन्ति कर्माण्येतानि सर्वशः ॥

प्रश्वासोऽन्तःप्रविशद्वायुः, उच्छ्वास ऊर्ध्वमुत्तिष्ठद्वायुः, जृम्भितक्षुद्धसितकथितानि घोषभाषयोर्विशेषाः, रुदितमश्रुवाहिन्योः कर्म, आदिशब्दाद्रूपादिवाहिनीसंवन्धिनां प्रेक्षितादिकर्मविशेषाणामवरोधः । तारिलित्यादि । शब्दादीश्वतुरः प्रत्येकं द्वाभ्यां द्वाभ्यामित्यश्रामी रजःप्रवर्तितारमप्रयत्नप्रबोधमनोऽनुगताभिर्धमनीभिर्गृहीते । मनसश्चाणुत्वादेकत्वाच्च तासां युगपत्प्रवृत्तिर्नास्तीति तासां या धमनी मनसाऽनुयुज्यते तयैव रूपादिष्वन्यतममात्मा गृहीते, न पुनर्युगपदेव रूपादिकं सर्वं सर्वाभिरिति । स्पर्शग्रहणं पुनरत्रैवाध्याये तिर्यग्गाणां कर्म वक्ष्यति । भाषत इति तारुत्वादिस्थानव्यापारनिष्पादिताकारादिवर्णव्यक्तियुक्तं शब्दं करोति, घोषश्च तद्विपरीतोऽव्यक्तः शब्दः । द्वाभ्यां स्वपिति तमोविषयाभ्यां, सत्त्वविषयाभ्यां तु बुध्यते । एताभिरूर्ध्वनामेरुदरदयो धार्यन्ते, अज्ञादिभिः सहैताभिरुदरादीनां बन्धनेन दृढीकृतत्वात्; वातादिवहनेन चैताभिरेव याप्यन्ते ॥ ५ ॥—

अधोगमास्तु वक्ष्यामि कर्म चासां यथायथम् ॥६॥

अधोगमास्तु वातमूत्रपुरीषशुक्रार्तवादीन्यधो वहन्ति । तास्तु पित्ताशयमभिप्रपन्नास्तत्रस्थमेवान्नपानरसं विपकमौष्ण्याद्विवेचयन्त्योऽभिवहन्त्यः शरीरं तर्पयन्ति, अर्पयन्ति चोर्ध्वगानां तिर्यग्गाणां च, रसस्थानं चाभिपूरयन्ति, मूत्रपुरीषस्वेदांश्च विवेचयन्ति; आमपकाशयान्तरे च त्रिधा जायन्ते, त्वास्त्रिंशत्; तासां तु घातपित्तकफशोणितरसान् द्वे द्वे वहतस्ता दश, द्वे अन्नवाहिन्यावन्नाश्रिते, तोयवहे द्वे, मूत्रवस्तिमभिप्रपन्ने मूत्रवहे द्वे, शुक्रवहे द्वे शुक्रप्रादुर्भावाय, द्वे विसर्गाय, ते एव रक्तमभिवहतो विसृजतश्च नारीणामार्तवसंज्ञं, द्वे वर्चो-निरसन्यौ स्थूलान्नप्रतिबद्धे, अष्टावन्त्यास्तिर्यग्गामिनीनां धमनीनां स्वेदमर्पयन्ति; तास्त्वेतास्त्रिंशत् सविभागा व्याख्याताः । एताभिरधोनामेः पकाशयकरीमूत्रपुरीषगुद्वस्तिमेदूसषधीनि धार्यन्ते याप्यन्ते च ॥ ७ ॥

भवति चात्र—

अधोगमास्तु कुर्वन्ति कर्माण्येतानि सर्वशः ॥

१ ‘सर्वाभिर्धमनीभिर्गृहीते’ इति पा० । २ ‘यथायथम्’ इति पा० । ३ ‘चोर्ध्वगतानां तिर्यग्गतानां’ इति पा० । ४ ‘त्रिविधा’ इति पा० । ५ ‘ता एव रक्तमभिवहन्ति’ इति पा० ।

वाताद्यभिवहनमासां सामान्यं कर्म । आर्तवादीनीत्यादिशब्दादक्षतोयादीनां स्वीकारः । स्थानान्तरगतानां तासामेव कर्माह—तास्त्रित्यादि । अभिप्रपञ्चा अभिमुखं प्राप्ताः । विपक्रमौष्ण्यादिति 'अग्नेः' इति शेषः । विवेचयन्त्य इति यथा यथा विपक्रमशनरसं तथा तथा पृथक् कुर्वन्त्य इत्यर्थः । अभिवहन्य इति अभितः सर्वतो वहन्त्यः । तर्पयन्ति प्रोणयन्ति । कथं पुनः सकलमेव शरीरं तास्तर्पयन्तीत्याशङ्क्याह— अर्पयन्तीत्यादि । कथमर्पयन्तीत्यत्र युक्तिमाह—रसस्थानं चाभिपूरयन्तीति । अयमभिप्रायः—आमपक्काशये अधोनाभिरेवैवमन्नरसो वर्तुलीकृतो यथा रसस्थानस्य पूरणं ततश्चोर्ध्वगाभिस्तिर्यग्गाभिश्च तत्र तत्रोपनीयत इति सकलशरीरतर्पणमधोगतानामेव कर्म; रसस्थानं च हृदयं, तत्पूरणं च तन्निष्पादितरसपरम्परया न पुनः साक्षादेव, अधोगमत्वेनासामूर्ध्वगमताभावाद्दृश्यगमनमेव नास्तीति । तत्र मूत्रपुरीषखेदांश्च विवेचयन्ति पृथक् कुर्वन्ति, पक्काञ्जरसादिति संबन्धः । पिताशये कर्म तासां निर्दिश्यामपक्काशयान्तरे निर्दिशाद्याह— आमपक्काशयान्तर इत्यादि । पचनं पक्कं भावे कः, तस्याशयः पक्काशयः, एतेनामस्य पच्यमानस्य यदन्तरं तत्रेत्यर्थः । द्वे अन्नवाहिन्यावन्त्राश्रिते नहि पिताशये रसमूत्रपुरीषभावेन विविच्यमानस्याहारस्थानभावोऽस्ति, नापि तोयस्य तोयभावना; तेन तोयमत्र भविष्यतो मूत्रस्य कारणभूतं पक्काहारविवेकजं द्रवमयमुदकमिवोदकं, तदपि द्वे एव वहतः; तदेवोदकं बस्तिविवरप्राप्तं मूत्रमित्युच्यते, तद्वहे द्वे मूत्रबस्तिबंधे । एवमन्नमत्र भविष्यतः किट्टस्य कारणभूतं पक्काहारविवेकजं घनमन्नमिवान्नं, तदपि द्वे एव वहतः; तदेवोण्डु(न्दु)कप्राप्तं पुरीषमित्युच्यते ॥ ६ ॥ ७ ॥—

तिर्यग्गाः संप्रवक्ष्यामि कर्म चासां यथायथम् ॥८॥

तिर्यग्गणां तु चतसृणां धमनीनामेकैका शतधा सहस्रधा चोत्तरोत्तरं विभज्यन्ते, तास्त्वसङ्कोपाः, ताभिरिदं शरीरं गवाक्षितं विभज्यमाततं च, तासां मुखानि रोमकूपप्रतिबद्धानि, यैः स्वेदमभिवहन्ति रसं चाभितर्पयन्त्यन्तर्बहिश्च, तैरेव चाभ्यङ्गपरिषेकावगाहालेपनवीर्याण्यन्तःशरीरमभिप्रतिपद्यन्ते त्वच्चि विपकानि, तैरेव च स्पर्श सुखमसुखं वा गृहीते, तास्त्वेताश्चतस्रो धमन्यः सर्वाङ्गताः सविभागा व्याख्याताः ॥ ८ ॥ ९ ॥

विभज्यन्ते स्वयमेव विभक्ता भवन्ति । गवाक्षितं जालकैरिव व्याप्तम् । रसं चेत्यादि । रसं रसाधातुम् । अन्तः अभ्यन्तरे । यैर्मुखैः सम्यक्परिणताहाररसवैर्वाहिभिः । संतर्पयन्ति सर्वतस्त-

१ 'रसभावोऽस्ति' इति पा० । २ 'द्रवमच्छमुदकमिवोदकं' इति पा० । ३ 'चापि संतर्पयन्ति' इति पा० । ४ 'सम्यक्परिणताहाररसवाहिभिश्चिभिः' इति पा० ।

सु० सं० ४९

र्पयन्ति । बहिश्च संतर्पयन्ति 'लचम्' इति शेषः । तैरेव चाभ्यङ्गादीनां वीर्याणि त्वच्चि भ्राजकेनाग्निना विपकानि शरीरान्तःप्रविशन्ति । तैरेव मनोनुगतैः सुखासुखरूपं स्पर्शं कर्मात्मा गृहीते । ताः सर्वाङ्गताः स्पर्शप्रहणयाधिकृतत्वात्, तद्गतं मनोऽपि सर्वाङ्गस्रोतोगतमेव । तेनोर्ध्वगानां चानियत एव देशो भवति ॥ ९ ॥

यथा स्वभावतः खानि मृणालेषु बिसेषु च ॥
धमनीनां तथा खानि रसो यैरुपचीयते ॥ १० ॥

यथेत्यादि । खानि स्रोतांसि । रसो यैरुपचीयत इति रसः प्रधानभूतः, तेनान्यदभ्यङ्गपरिषेकादिवीर्यम् ॥ १० ॥

पञ्चाभिभूतास्त्वथ पञ्चकृत्वः

पञ्चेन्द्रियं पञ्चसु भावयन्ति ॥

पञ्चेन्द्रियं पञ्चसु भावयित्वा

पञ्चत्वमायान्ति विनाशकाले ॥ ११ ॥

इदानीं शब्दादिप्राहिणीनां सर्गस्थितिप्रलयेषु प्रकृतिभूतानामप्रकृतिभूतानां च क्रियोपदेशमाह—पञ्चाभिभूता इत्यादि । अत्यर्थः—भावयन्ति योजयन्ति, काः ? पञ्चाभिभूताः पञ्चभ्यो भूतेभ्योऽभि समन्ताद्भूताः, शब्दस्पर्शरूपरसगन्धैर्वा पञ्चभिरभिभूता व्याप्ताः, आकाशपवनदहनतोयभूमिभिर्वा पञ्चभिरभिभूता व्याप्ता धमन्यः; कं ? पञ्चेन्द्रियं कर्मपुरुषं; केषु ? पञ्चसु श्रोत्रादिविन्द्रियाधिष्ठानेषु; कथं ? पञ्चकृत्वः पञ्चवारान्, भावयन्ति योजयन्ति; अथ आयान्ति आगच्छन्ति; काः ? धमन्यः; किं पञ्चलं; किं कृत्वा ? भावयित्वा संयोज्य; किं तत् ? पञ्चेन्द्रियम् इन्द्रियपञ्चकं सूक्ष्मरूपं; केषु ? पञ्चस्वाकाशादिषु महाभूतेषु; एतेनैतदुक्तं भवति—आकाशादिपञ्चभूतसमुपचा धमन्यः कर्मपुरुषमिन्द्रियाधिष्ठानेषु पञ्चवारान् भावयन्ति, ततश्चेन्द्रियपञ्चकमाकाशादिषु भूतेषु संयोज्य विनाशकाले धमन्यो विनाशं यान्ति । अन्ये तु 'पञ्चाभिभूतान्यथ पञ्चकृत्वा' इति पठन्ति, व्याख्यानयन्ति च—आदिभूतान्याकाशादीनि पञ्चमहाभूतानि, पञ्चेन्द्रियं कर्मपुरुषं, पञ्चसु चक्षुरादिविन्द्रियाधिष्ठानेषु योजयन्ति; ततश्च पञ्चेन्द्रियं कर्मपुरुषं पञ्चसु चक्षुरादिविन्द्रियाधिष्ठानेषु, भावयित्वा संयोज्य, तानि पञ्च आदिभूतानि, विनाशकाले पञ्चत्वमायान्ति । अपरे तु 'पञ्चाभिभूतास्त्वथ पञ्चधा वा' इति पठन्ति, व्याख्यानयन्ति च—भावयन्ति योजयन्ति, काः ? पञ्चाभिभूता धमन्यः; आयान्ति किं ? पञ्चलं विनाशं; कः ? विनाशकाले; किं कृत्वा ? भावयित्वा संयोज्य; किं तत् ? पञ्चेन्द्रियं बुद्धीन्द्रियपञ्चकं कर्मेन्द्रियपञ्चकं च; केषु ? पञ्चसु शब्दादिषु वचनादिषु चैतमीयेष्वर्थेषु; कथं ? पञ्चधा पञ्चभिः प्रकारैः, तदनन्ता एव धमन्यः; किं ? पञ्चलं विनाशं; कः ? विनाशकाले; किं कृत्वा ? भावयित्वा संयोज्य; कं पञ्चेन्द्रियं बुद्धीन्द्रियपञ्चकं कर्मेन्द्रियपञ्चकं च; कः ?

१ 'च नियतः' इति पा० । २ 'स्वकीयेष्वर्थेषु' इति पा० ।

शब्दादिषु स्वकीयेष्वर्थेषु । अथवा पञ्चानामाकाशपवनदहनतोय-
भूमीनां पृथगाभिमुख्येन भूताः सत्तारूपेण व्यवस्थिता धमन्यः,
पञ्चेन्द्रियं कर्मपुरुषं, यथास्वं पञ्चसु चक्षुरादिविन्द्रियाधिष्ठानेषु,
भावयन्ति योजयन्ति । गयी लन्यथाऽऽपातनिकां विधाय
व्याख्याति; यथा—अत्र रूपादिप्राहिणीनां धमनीनां पञ्चत्वात्
पञ्चभिर्धमनीभिः पञ्चानामपि रूपादीनां युगपद्रहणेन भवितव्य-
मित्याशङ्काह—पञ्चाभिभूता इत्यादि । अस्यायमर्थः—पञ्चसु
रूपादिषु, पञ्चेन्द्रियं चक्षुरादिकं, पञ्च धमन्यो भावयन्ति
वेदयन्ति; स्वयं तावत् पञ्चेन्द्रियाणि रूपादिकं विदन्ति, तानि
च पञ्च धमन्यस्तेषु वेदयन्ति । कथं? पञ्चकूलः पञ्चवारान् ।
न चैकवारमेव पञ्चापि धमन्यः पञ्चापीन्द्रियाणि पञ्चस्वपि
रूपादिषु वेदयन्ति, तत् कुतः पुनरिति हेतुगर्भं विशेषणमाह—
अभिभूता अभिमुखं प्राप्ताः । केन? 'मनसा' इति शेषः ।
कस्मात्? कर्तृमनःपुरःसरेन्द्रियार्थग्रहणात्; मन्ता हि शरीरे
एक एव, मनोऽप्येकमेव, तेन मनसा यैव शब्दादिवहासु
धमनीष्वभिप्रपन्ना सैव स्वधर्मं ग्राहयति मन्तारं नान्येति; यतो
मनःपुरःसरेन्द्रियप्रवृत्तिः । इदानीं स्वस्थस्यैव रूपादिप्राहिणी-
त्वमासां न पुनरतिदोषाभिपन्नस्य मरणेऽपीत्याह—पञ्चत्वमि-
त्यादि । विशिष्टनाशकाले पञ्चत्वं यान्ति; धमन्यः पाञ्चभौतिका
विनाशकालेपृथक्पृथक्भूतभावेनावस्थानात् पञ्चतां गता उच्यन्ते ।
पञ्चेन्द्रियं पञ्चसु भावयित्वेति पुनरप्यनुवादस्तेषां नियतस्व-
विषयप्राहिल्लदर्शनार्थः । ग्रन्थान्तरे "रसवह्नं कुर्वन्ति
धमन्यः सततं तथा । शब्दादिग्रहणोच्छ्वासनिःश्वासवचनानि
च ॥ भावयन्ति पृथक् पश्चात् प्रत्ययाः खलु पञ्चसु ।
तत्संख्याकरणं यान्ति नाशकाले तु पञ्चताम् ॥ शरीरं हि गते
तस्मिन् शून्यागारमचेतनम् । पञ्चतत्त्वावशेषत्वात् पञ्चतां
गतमुच्यते"—इति ॥ ११ ॥

अत ऊर्ध्वं स्रोतसां मूलविद्धलक्षणमुपदेक्ष्यामः ।
तानि तु प्राणाच्चोदकरसरक्तमांसमेदोमूत्रपुरीषशु-
क्रार्तवह्नानि, येष्वधिकारः; एकेषां बहूनि; एतेषां
विशेषा बहवः । तत्र प्राणवहे द्वे, तयोर्मूलं हृदयं
रसवाहिन्यश्च धमन्यः, तत्र विद्धस्याक्रोशनवि-
नमनमोहनभ्रमणवेपनानि मरणं वा भवति;
अन्नवहे द्वे, तयोर्मूलमामाशयोऽन्नवाहिन्यश्च धम-
न्यः, तत्र विद्धस्याध्मानं शूलोऽन्नद्वेषश्छर्दिः पिपा-
साऽऽर्ध्यं मरणं च; उदकवहे द्वे, तयोर्मूलं तालु
क्लोम च, तत्र विद्धस्य पिपासां सद्योमरणं च; रस-
वहे द्वे, तयोर्मूलं हृदयं रसवाहिन्यश्च धमन्यः, तत्र
विद्धस्य शोषः प्राणवह्विद्धवच्च मरणं तल्लिङ्गानि च;
रक्तवहे द्वे, तयोर्मूलं यकृतप्लीहानौ रक्तवाहिन्यश्च

धमन्यः, तत्र विद्धस्य श्यावाङ्गता उचरो दाहः
पाण्डुता शोणितगमनं रक्तनेत्रता च; मांसवहे द्वे,
तयोर्मूलं काययुत्त्वचं रक्तवहाश्च धमन्यः, तत्र
विद्धस्य श्वयथुर्मांसशोषः सिराग्रन्थयो मरणं च;
मेदोवहे द्वे, तयोर्मूलं कटी वृक्कौ च, तत्र विद्धस्य
स्वेदागमनं क्षिग्धाङ्गता तालुशोषः स्थूलशोफता
पिपासा च; मूत्रवहे द्वे, तयोर्मूलं बस्तिमैहं च, तत्र
विद्धस्यानद्धबस्तिता मूत्रनिरोधः स्तब्धमेदृता च;
पुरीषवहे द्वे, तयोर्मूलं पक्वाशयो गुदं च, तत्र
विद्धस्यानाहो दुर्गन्धता ग्रथिताम्रता च; शुक्रवहे
द्वे, तयोर्मूलं स्तनौ वृषणौ च, तत्र विद्धस्य क्लीवता
चिरात् प्रसेको रक्तशुक्रता च; आर्तवहे द्वे, तयो-
र्मूलं गर्भाशय आर्तववाहिन्यश्च धमन्यः, तत्र
विद्धाया वन्ध्यात्वं मैथुनासहिष्णुत्वमार्तवनाशश्च;
सेवनीच्छेदाद्बुजाप्रादुर्भावः; बस्तिगुदविद्धलक्षणं
प्रागुक्तमिति । स्रोतोविद्धं तु प्रत्याख्यायोपचरेत्,
उद्धृतशल्यं तु क्षतविधानेनोपचरेत् ॥ १२ ॥

अत ऊर्ध्वमित्यादि । मूलस्य स्थूलत्वेन तद्विद्धलक्षणस्यैव
साध्यासाध्यपरिच्छेदकत्वात्तद्विद्धलक्षणव्याख्यानमेव प्रतिज्ञातम् ।
स्वरूपं तु "स्वधातुसमवर्णानि वृत्तस्थूलान्यणूनि च । स्रोतांसि
दीर्घाण्याकृत्या प्रतानसदृशानि च" (च. वि. अ. ५) इति
तन्त्रान्तराजज्ञेयम् । तान्येव विवृण्वन्नाह—तानि लिख्यादि ।
प्राणादीनामार्तवान्तानामेकादशानां प्रत्येकं बह्वे द्वे द्वे स्रोतसी ।
अस्थिमज्जस्वेदवाहिषु स्रोतःसु सत्स्वप्यनधिकारः; कथं?
तत्रास्थिवह्नानां सकलानामेव मेदो मूलं, मज्जवह्नानां च तेषां
सकलान्येवास्थीनि सर्कलशरीरगतानि, न च सकलशरीर-
गतविद्धलक्षणं साध्यादिज्ञाननिश्चायकम्, एवं स्वेदवह्नानामपि
केवलं मेदो मूलमिति पूर्वैणैव समानम्, अतः शल्यतन्त्रे तेषां
मूलविद्धलक्षणानधिकारः । अमुमेवार्थं चेतसि कृत्वाऽऽह—
येष्वधिकार इति । 'शल्यतन्त्रे' इति शेषः; कायचिकित्सायां
तु स्रोतोद्विष्टलक्षणं वाच्यं, तेन सकलगतानामपि स्रोतसां
कायचिकित्सायामधिकारः । शल्यतन्त्राधिकारिषु नियतदेश-
स्थितेषु विद्धेषु वेदानाविशेषस्य साध्यादिज्ञाननिश्चायकत्वमिति
कायचिकित्साधिकारिणां स्रोतसां कृत्स्नशरीरगतत्वेन सूक्ष्माणा-
माश्रितस्य वेदानाविशेषस्यातिसूक्ष्मत्वाच्च साध्यादिज्ञाननिश्चाय-
कत्वमिति तेषामनधिकारः । परमतमाह—एकेषां बहूनीति ।—
एकेषामाचार्याणां मते बहूनि स्रोतांसि, 'तान्यत्रानधिकृतानि'
इति शेषः । एतेषां विशेषा बहव इति एतेषां पूर्वोक्तानां प्राणादि-

१ 'रसवह्नं न' इति पा० । २ 'प्राणवाहिन्यश्च' इति पा० ।
३ 'मूर्च्छा' इति ता. । ४ 'पिपासाऽसाध्या श्यावाङ्गता' इति पा० ।

१ 'रक्तवाहिन्यश्च धमन्यः' इति सा. पुस्तके न पश्यते ।
२ 'शोणितगमनं' इति पा० । ३ 'रक्तवाहिन्यश्च' इति पा० ।
४ 'वाऽप्रसेकश्च' इति पा० । ५ 'प्रलेकवच(ह)ने' इति पा० ।
६ 'स्वेदो मूलमिति' इति पा० । ७ 'नैषां मूलविद्धलक्षणधिकारः'
इति पा० ।

वहानां स्वतन्त्रे द्वाविंशतिसंख्योपेतानां स्रोतसां, विशेषा भेदाः । तत्र प्राणवहे इत्यादि । आक्रोशनमार्तखरौ रोदनं, विनमनं विशेषेण नमनम् । लक्षशब्देन रसोऽत्र, तात्स्थ्यात् । शुक्ल-वहस्रोतःसञ्जिहितसेवनीच्छेदनलक्षणमद्रमरीचिकिरिते बस्ति-प्रसङ्गेनोक्तमत्रासूत्रितमपि । मूत्रपुरीषस्रोतोमूलबस्तिगुदविद्व-लक्षणमतिदेशेन सुखप्रतिपत्तये निर्दिशन्नाह—बस्तीत्यादि । बस्तिविद्वलक्षणं 'तत्र विद्वस्यानद्वबस्तिता' इत्यादि; गुदविद्व-लक्षणं च 'तत्र विद्वस्यानाह' इत्यादि । इदानीं चिकित्सासूत्रं निर्दिशन्नाह—स्रोतोविद्वमित्यादि । उपचरेदिति 'शल्योद्धरण-प्रकारेण' इति शेषः । उद्धृतशल्यमिति अत्रापि प्रत्याख्यायेति योजनीयम् ॥ १२ ॥

भवति चात्र—

मूलात् खादन्तरं देहे प्रसृतं त्वमिवाहि यत् ॥
स्रोतस्तदिति विज्ञेयं सिराधमनिवर्जितम् ॥ १३ ॥
इति सुश्रुतसंहितायां शारीरस्थाने धमनीव्याकर-
णशारीरं नाम नवमोऽध्यायः ॥ ९ ॥

मूलादित्यादि ।—मूलात् खादिति हृदयादिच्छिद्रात्, प्रसृतम् अभिवहनशीलं, यदन्तरम् अवकाशः, तत् स्रोतो विज्ञेयम् ॥ १३ ॥

इति श्रीऽल्लह(ह)णविरचितायां निबन्धसंप्रहाख्यायां सुश्रुत-
व्याख्यायां शारीरस्थाने नवमोऽध्यायः ॥ ९ ॥

दशमोऽध्यायः ।

अथातो गर्भिणीव्याकरणं शारीरं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

धमनीव्याकरणे शुक्लवस्रोतःसंकीर्तनाच्छुक्लार्तवमूलस्य गर्भस्य व्याकृतस्याश्रयभूता गर्भिणी व्याकर्तुं युज्यते इत्याह—
अथात् इत्यादि ॥ १ ॥ २ ॥

गर्भिणी प्रथमदिवसात् प्रभृति नित्यं प्रहृष्टा शुच्यलङ्कृता शुक्लवसना शान्तिमङ्गलदेवताब्राह्म-
णगुरुपरा च भवेत्, मलिनविकृतहीनगात्राणि न स्पृशेत्, दुर्गन्धदुर्दर्शनानि परिहरेत्, उद्वेजनीयाश्च कथाः, शुष्कं पर्युषितं कुथितं क्लिप्तं चाभं नोपभु-
ञ्जीत, बहिर्निष्क्रमणं शून्यागारचैत्यदमज्ञानवृक्षा-
श्रयान् क्रोधमयशस्करांश्च भावानुच्चैर्भाष्यादिकं च परिहरेद्यानि च गर्भं व्यापादयन्ति, न चाभीक्षणं तैलाभ्यङ्गोत्सादनादीनि सेवेत, न चायासयेच्छ-
रीरं, पूर्वोक्तानि च परिहरेत्, शयनासनं मृदास्त-

१ 'यत् अन्तरं छिद्रं, प्रसृतमभिवहनशीलं, तत्' इति पा० ।

२ 'प्रासाकृतेराश्रयभूता' इति पा० । ३ 'क्रोधमयसङ्करांश्च भावान्' इति पा० ।

रणं नात्युच्चमपाश्रयोपेनमसंवाधं च विदध्यात्, हृद्यं द्रवमधुरप्रायं स्निग्धं दीपनीयसंस्कृतं च भोजनं भोजयेत्, सामान्यमेतदाप्रसवात् ॥ ३ ॥

चैत्यं देवताभिष्टितो वृक्षः, अन्ये बौद्धाल्यमाहुः । इमशानं मृतमर्त्यादाहस्थानम् । पूर्वोक्तानि ऋतुमत्यां निविद्धानि दिवा-
स्वप्राचीनि । अपाश्रयोपेतं प्रतिवाहकसहितम्, असंवाधमस-
कृतं, विदध्यात् कुर्यात् । हृद्यदिवस्वरूपा नित्यं भवेत् । मलि-
नादि न स्पृशेदिति निविद्धस्पर्शवर्जनं, दुर्गन्धदुर्दर्शनानि परि-
हारेण निविद्धगन्धरूपवर्जनम्, उद्वेजनीयाश्च कथा इत्यनेन निविद्धश्रुतिवर्जनं, शुष्कपर्युषितेत्यादिना निविद्धरसवर्जनं, बहि-
र्निष्क्रमणादिपरिहारेण कायक्रियानियमः, क्रोधादिपरिहारेण मनःक्रियानियमः, उच्चैर्भाष्यादिपरिहारेण वाग्विषयनियमः । यानि च गर्भं व्यापादयन्तीति गर्भावक्रान्तावुक्तानि आम्र्यधर्म-
यानवाहनादीनि । विहारं नियम्यारं नियमयन्नाह—हृद्यं द्रवमित्यादि । हृद्यमोजसत्वात्, द्रवं जीवनीयत्वात्, मधुरं सकलशरीरधातूनां सात्म्यत्वात्, उपयोजनीयम् । द्रवादीनाम-
ग्निमान्यहेतुत्वात्प्रतीकारायाह—दीपनीयसंस्कृतमिति ॥ ३ ॥

विशेषतस्तु गर्भिणी प्रथमद्वितीयतृतीयमासेषु मधुरशीतद्रवप्रायमाहारमुपसेवेत; विशेषतस्तु तृतीये षष्टिकौदनं पयसा भोजयेत्, चतुर्थे दध्ना, पञ्चमे पयसा, षष्ठे सर्पिषेत्येके, चतुर्थे पयोनवनी-
तसंसृष्टमाहारयेज्जाङ्गलमांससहितं हृद्यमन्नं च भोजयेत्, पञ्चमे क्षीरसर्पिःसंसृष्टं, षष्ठे श्वदंष्ट्रासि-
द्धस्य सर्पिषो मात्रां पाययेद् यवागूं वा, सप्तमे सर्पिः पृथक्पर्ण्यादिसिद्धम्, एवमाप्यायते गर्भः; अष्टमे बदरोदकेन बलातिबलाशतपुष्पापल्लपयोद्धि-
मस्तुतैललवणमदनफलमधुघृतमिश्रेणास्थापयेत् पुराणपुरीषशुष्कार्थमनुलोमनार्थं च वायोः, ततः पयोमधुरकषायसिद्धेन तैलेनानुषासयेत्, अनुलोमे हि वायौ सुखं प्रसूयते निरुपद्रवा च भवति, अत ऊर्ध्वं स्निग्धाभिर्यवाग्भिर्जाङ्गलरसैश्चोपक्रमेदाप्र-
सवकालात्; एवमुपक्रान्ता स्निग्धा बलवती सुखमनुपद्रवा प्रसूयते ॥ ४ ॥

विशेषत इति अतिशयेनेत्यर्थः । परमतमाह—विशेषत इत्यादि । स्वमतमाह—चतुर्थे इत्यादि । पृथक्पर्ण्यादिः विदारि-
गन्धादिः ॥ ४ ॥

नवमे मासि सूक्तिकागारमेनां प्रवेशयेत् प्रशस्ते तिथ्यादौ । तत्रारिष्टं ब्राह्मणक्षत्रियवैश्यशूद्राणां श्वेतरक्तपीतकृष्णेषु भूमिप्रदेशेषु बिल्वन्यग्रोद्यति-
न्दुकभल्लातकनिर्मितसर्वागारं यथासह्यं तन्मय-

१ 'क्षीरं सर्पिःसंसृष्टं' इति पा० । २ 'पयोमधुरकषायसिद्धेन' इति पा० । ३ 'तत्रारिष्टमगारं' इति पा० । ४ 'निर्मितसर्वा-
गारं' इति पा० ।

पर्यङ्कं समुपलिप्तमिति सुविभक्तपरिच्छदं प्राग्द्वारं दक्षिणद्वारं वाऽऽष्टदस्तायतं चतुर्हस्तविस्तृतं रक्षामङ्गलसंपन्नं विधेयम् ॥ ५ ॥

तत्र तस्मिन् प्रसवावसरे । अरिष्टं सूतिकाग्रहम्, एवंभूतं विधेयमिति संबन्धः ॥ ५ ॥

जाते हि शिथिले कुक्षौ मुक्ते हृदयबन्धने ॥ सशूले जघने नारी ज्ञेया सा तु प्रजायिनी ॥ ६ ॥

तत्रोपस्थितप्रसवायाः कटीपृष्ठं प्रति समन्ताद्देदना भवत्यभीक्ष्णं पुरीषप्रवृत्तिर्भूत्रं प्रसिच्यते योनिमुखाच्छ्लेष्मा च ॥ ७ ॥

जात इत्यादि । सशूले जघने सशूलायां कठ्याम् । प्रजायिनी प्रसवमाना । तत्रोपस्थितेत्यादि ॥ ६ ॥ ७ ॥

प्रजनयिष्यमाणां कृतमङ्गलस्तिवाचनां कुमारपरिवृतां पुत्रामफलहस्तां स्वभ्यक्तामुष्णोदकपरिषिकामथैनां संभृतां यवामूमाकण्ठात् पाययेत्, ततः कृतोपधाने मृदुनि विस्तीर्णे शयने स्थितामाभुमसकृशीमुत्तानामशङ्कनीयाश्चतस्रः स्त्रियः परिणतवयसः प्रजननकुशलाः कर्तितनखाः परिचरेयुरिति ॥ ८ ॥

अशङ्कनीया यासां लज्जाभयादिकं न करोति गर्भिणी ॥ ८ ॥

अथास्या विशिखान्तरमनुलोममनुसुखं मभ्यज्यानुब्रूयाच्चैतामेका—सुभगे प्रवाहस्वेति, नचाप्राप्तावी प्रवाहस्य, ततो विमुक्ते गर्भनाडीप्रबन्धे सशूलेषु श्रोणिवङ्गणवस्तिशिरःसु च प्रवाहेथाः शनैः शनैः, ततो गर्भनिर्गमे प्रगाढं, ततो गर्भं योनिमुखं प्रपञ्चे गाढतरमाविशत्यभावात्; अकालप्रवाहणाद्बधिरं मूकं कुब्जं व्यस्तहनुमूर्धाभिघातिनं कासश्वासशोषोपद्रुतं विकटं वा जनयति ॥ ९ ॥

अथास्या इत्यादि । विशिखान्तरम् अपत्यमार्गम् । अनुलोमं लोमानुकूलम् । अनुसुखं यथासुखम् । एतां गर्भिणीम् । एका उत्कृष्टा, अन्ये 'त्वेका चतसृणां स्त्रीणां मध्ये' इति व्याख्यायन्ति । प्रवाहस्वेति निर्कुन्धनं कुरुः, 'वाह' प्रयत्ने, इत्यस्य भातोरत्मनेपदिनः प्रयोगः । आवी प्रसववेदना । ततो विमुक्ते गर्भनाडीप्रबन्ध इति गर्भनाडीनां प्रकृष्टो बन्धस्तस्मिन् । स्वस्थानाद्गर्भस्य निःसरणाय गमनं गर्भनिर्गमस्तस्मिन् गर्भनिर्गमे । प्रगाढमित्यत्र प्रवाहेथा इति संबध्यते । आविशत्य-

१ 'भवति, मूत्रमनीक्ष्णं प्रसिच्यते' इति पा० । २ 'सघृतां' इति पा० । ३ 'मृदुविस्तीर्णे' इति पा० । ४ 'कल्पितनख्यः' इति पा० । ५ 'अनुमुखं' इति पा० । ६ 'व्यस्तहनुं मूर्धाभिघातिनं' इति पा० । ७ 'अनुमुखं यथासुखम्' इति पा० । ८ 'निकृहनं' इति पा० ।

भावादिति शल्यग्रहणमपरासहितगर्भप्राप्त्यर्थम् । अकालेत्यादि । व्यस्तहनुं विषटितमुखसन्धिम् । ऊर्धाभिघातिनम् ऊर्ध्वजत्रुगतरोणिगम् । उपद्रुतम् उपद्रवैर्व्याप्तम् । विकटम् अयथास्थाननिवेशितावयवम् ॥ ९ ॥

तत्र प्रतिलोममनुलोमयेत्, प्राञ्जलमाकर्षेत् ॥ १० ॥

तत्रेत्यादि । प्रतिलोमता चानेकप्रकारा मूढगर्भनिदानोक्तया शिक्षा ज्ञातव्या । अनुलोमयेदिति मूढगर्भचिकित्सितोक्तप्रकारेणेत्यर्थः । अप्रतिलोमं तु प्राञ्जलमाकर्षेत् ॥ १० ॥

गर्भसङ्गे तु योनिं धूपयेत् कृष्णसर्पनिर्मोकेण पिण्डीतकेन वा, बध्नीयाद्विरण्यपुष्पीमूलं हस्तपादयोः, धारयेत् सुवर्चलां विशल्यां वा ॥ ११ ॥

गर्भसङ्गे खित्यादि । हिरण्यपुष्पी कलिकारिका, सुवर्चला सूर्यभक्ता, विशल्या पाटला ॥ ११ ॥

अथ जातस्योत्वं मुखं च सैन्यवसर्पिषा विशोध्य, घृताकं मूर्ध्नि पिबुं दद्यात्; ततो नाभिनाडीमष्टाङ्गुलमायम्य सूत्रेण बद्ध्वा लेदयेत्, तत्सूत्रैकदेशं च कुमारस्य ग्रीवायां सम्यग् बध्नीयात् ॥ १२ ॥

अथेत्यादि । उत्वं जरयुं, विशोध्य अपनीय; मुखं च विशोध्य निर्मलीकृत्य, तदपि मुखकण्ठगतजरयुक्कफापनयनेन । तदुक्तं—“जरयुणा मुखे च्छेपे कण्ठे च कफवेष्टिते” (शा. अ. २) इति । ब्रह्मदेवस्तु घृताकमिति पदं परित्यज्य पिबुं दद्यादित्यत्र 'बलातैलाकमिति शेषः' इति व्याख्याति । ततो नाभिनाडीमिति आयम्य आकृष्य, ग्रीवायां सम्यग्बध्नीयात् स्वावपरिहारार्थं; गयी तु 'गर्भनाडीमष्टाङ्गुलमायम्य नातिगाढं नातिशिथिलममे सूत्रेणाबध्य वर्धयित्वा कुष्ठतैलेन सिक्त्वाऽपत्यमाश्रास्य मधुसर्पिर्मिश्रमङ्गुल्याऽनामिकया कनकचूर्णं लेदयेत्'—इति पठति ॥ १२ ॥

अथ कुमारं शीताभिरङ्गिराश्वस्य जातकर्मणि कृते मधुसर्पिरनन्तचूर्णमङ्गुल्याऽनामिकया लेदयेत्; ततो बलातैलेनाभ्यज्य, क्षीरवृक्षकषायेण सर्वगन्धोदकेन वा रूप्यहेमप्रतप्तेन वा वारिणा स्नापयेदेनं कपित्थपत्रकषायेण वा कोष्णेन यथाकालं यथादोषं यथाविभवं च ॥ १३ ॥

अथ कुमारमित्यादि । आश्रास्य योनियन्त्रपीडनमूर्च्छितम् । अनन्तचूर्णं सुवर्णचूर्णं, तेन मिश्रं मध्वादि लेदयेत् । चूर्णप्रमाणं तु जातमात्रस्य गुजामात्रम् । सर्वगन्धा एलादिकाः । यथाकालं कालानतिक्रमेण । कोष्णेन ईषदुष्णेन । यथादोषं दोषानतिक्रमेण । क्षीरवृक्षकषायेण पित्तघ्नेन, सर्वगन्धोदकेन वा वातघ्नेन,

१ 'जातस्योत्वं अपनीय मुखं च' इति पा० । २ 'कुमारस्य' इति हस्तलिखितपुस्तके न पठ्यते । ३ 'अङ्गुल्याऽनामिकया' इति हस्तलिखितपुस्तके न पठ्यते ।

विभ्रवानतिक्रमेण रूप्यहेमतप्तेन वारिणा, कपित्थपत्रकषायेण वा क्वापयेत् । अत्र केषुचित् पुस्तकेषु तु “मधुसर्पिरनन्ता-
ब्राह्मीरसेन सुवर्णचूर्णमहुल्याऽनामिकया लेहयेत्”—इत्ययं पाठो
दृश्यते, परमसौ टीकाकारैर्न व्याख्यातः । वृद्धवाग्भटेन
लन्यया प्राशनमभिहितं; यथा—“एन्द्रीब्राह्मीशङ्खपुष्पीवचाकर्त्तं
मधुधृतोपेतं हरेणुमात्रं कुशाभिमिश्रितं सौवर्णेनाश्वत्थपत्रेण वा
मेधायुर्बलजननं प्राशयेद् ब्राह्मीवचानन्ताशतावर्धन्यतमचूर्णं वा”
(अ. सं. उ. अ. १)—इति ॥ १३ ॥

धमनीनां हृदिस्थानां विवृतत्वादनन्तरम् ॥
चतुरात्रात्रिरात्राद्वा स्त्रीणां स्तन्यं प्रवर्तते ॥ १४ ॥

तस्मात् प्रथमेऽङ्गि मधुसर्पिरनन्तमिश्रं मन्त्रपूतं
त्रिकालं पाययेत्, द्वितीये लक्ष्मणासिद्धे सर्पिः,
तृतीये च; ततः प्राङ्गिवारितस्तन्यं मधुसर्पिः स्वपा-
णितलसंमितं द्विकालं पाययेत् ॥ १५ ॥

मधुसर्पिमिश्रं सुवर्णचूर्णं कुतो लेहयितव्यमित्याह—धम-
नीनामित्यादि । अनन्तमिश्रम् अनन्तस्य सुवर्णस्य गुडाप्रमाणेन
मिश्रितम् । मधुसर्पिषश्च मानं त्रय्यमाणं स्वपाणितलसंमितं
बोद्धव्यम् । तत इत्यादि । ततश्चतुर्थे दिवसे प्रातर्मेध्याद्वादिलक्षणे
मधुसर्पिः प्राशयेत्, तदनन्तरं चतुर्थदिवसस्य तृतीयकालमा-
रभ्य पञ्चमादिदिवसेषु यथेष्टं स्तन्यपानं कारयेत् । कं ? बालं;
किंविशिष्टं ? प्राङ्गिवारितस्तन्यं; प्राक् पूर्वं निवारितं स्तन्यं यस्य
तं; वृद्धवाग्भटे च “अनन्तामिश्रे मधुसर्पिषी” (अ. सं. उ.
अ. १) इति पाठः, तत्र चानन्ता दूर्वा व्याख्याता ॥१४॥१५॥

अथ सूतिकां बलातैलाभ्यक्तां वातहरीषधनि-
ष्काथेनोपचरेत् । सशेषदोषां तु तदहः पिप्पलीपि-
प्पलीमूलहस्तिपिप्पलीचित्रकभृङ्गवेरचूर्णं गुडोद-
केनोष्णेन पाययेत्, एवं द्विरात्रं त्रिरात्रं वा कुर्या-
दादुष्टशोणितात् । विशुद्धे ततो विदारिगन्धादि-
सिद्धां ज्ञेहयवागूं क्षीर्यवागूं वा पाययेत्त्रिरात्रम् ।
ततो यक्कोलकुलत्थसिद्धेन जाङ्गलरसेन शात्थोदनं
भोजयेद्बलमग्निबलं चावेक्ष्य । अनेन विधिनाऽध्य-
र्थमासमुपसंस्कृता विमुक्ताहाराचारा विगतसूति-
काभिधाना स्यात्, पुनरार्तवदर्शनादित्येके ॥ १६ ॥

अथ सूतिकामित्यादि । वातहरीषधानि भद्रार्वादीनि ।
उपचरेत् ‘पानपरिषेकादिभिः’ इति शेषः । सशेषदोषामित्यत्र
दोषशब्दो रक्तवचनः । ततस्तृतीये चतुर्थे वा दिने विशुद्धे शोणिते
विदारीगन्धादिकाथेन सिद्धां ज्ञेहबहुलां यवागूमग्निबलमवेक्ष्य
क्षीर्यवागूं वा पाययेत् । अध्यर्थमासं त्रीणि पक्षाणि ॥ १६ ॥

१ ‘अनन्तामिश्रं’ इति पा० । २ हाराणचन्द्रस्तु ‘अनन्ता
सारिवा’ इति व्याख्यानयति । ३ ‘ज्ञेहविमिश्रं गुडोदकेनोष्णेन’
इति, तथा ‘गुडोदकेनोष्णोदकेन वा’ इति च पा० ।

धन्वभूमिजातां तु सूतिकां घृततैलयोरन्यतरस्य
मात्रां पाययेत् पिप्पल्यादिकषायानुपानां, ज्ञेहनि-
त्या च स्यात्त्रिरात्रं पञ्चरात्रं वा बलवती; अबलां
यवागूं पाययेत्त्रिरात्रं पञ्चरात्रं वा । अत ऊर्ध्वं
स्निग्धेनान्नसंसर्गेणोपचरेत् ॥ १७ ॥

धन्वेत्यादि । जाङ्गलदेशजातां तु सूतिकां बुभुक्षायुतां सात्म्या-
नुरोधेन घृतस्य तैलस्य वा मात्रामहःपरिणामिनीं पाययेत् ।
जीर्णं तु ज्ञेहे पूर्वोक्तौषधसाधितां मात्रया पेयां वा पाययेत् ।
ज्ञेहनित्या च स्यादभ्यङ्गादिषु । कियन्ति दिनानि घृततैलयो-
रन्यतरमात्रां पाययेदित्याशङ्काह—त्रिरात्रमित्यादि । बलवती
बलयुक्ता सूतिका । बलहीनायाश्च किं कर्तव्यमित्याशङ्काह—
अबलमित्यादि । यवागूमिति ‘पूर्वोक्तौषधसाधितां ज्ञेहयुक्ताम्’ इति
शेषः । अत ऊर्ध्वमित्यादि । ज्ञेहपानयवागूपानाभ्यां प्रेरितत्रिरात्र-
पञ्चरात्रादूर्ध्वं स्निग्धेन पेयादिक्रमेण वक्षेर्बलस्य च बृंहणार्थं वात-
जयार्थं चोपचरेत् । अत्रार्थे वृद्धवाग्भटः—“अथ सूतिकां
बलातैलेनाभ्यज्यात्, बुभुक्षितां च पञ्चकोलचूर्णेन यवान्युप-
कुञ्चिकाचव्यञ्जिकव्योषसैन्धवचूर्णेन वा युक्तामहःपरिणामिनीं
यथासात्म्यं ज्ञेहमात्रां पाययेत्, ज्ञेहायोग्यां वातहरीषधकाथं
हृत्पञ्चमूलीकाथं वा; पीतवत्याश्च यमकेनाभ्यज्य वेष्टयेदुदरं
वक्ष्रेण, तथा न वायुरुदरे विकृतिमुत्पादयत्यनवकाशत्वात्,
जीर्णं तु ज्ञेहे पूर्वोक्तौषधैरेव सिद्धां विदार्यादिगणकाथेन वा क्षीरेण
यवागूं सुस्विक्षां द्रवां मात्रया पाययेत्” (अ. सं. शा.
अ. ३)—इति ॥ १७ ॥

प्रायश्चैनां प्रभूतेनोष्णोदकेन परिषिञ्चेत्,
क्रोधायासमैथुनादींश्च परिहरेत् ॥ १८ ॥

अपरमपि प्रसूतामधिकृत्य सामान्येन क्रियाविशेषमाह—
प्रायश्चैत्यादि । एनां स्त्रियं; परिषिञ्चेद् धारया, गर्भक्षोभकृत-
रक्तस्रावणार्थं वातजयार्थं च । आयासो व्यायामः, मैथुनं पुरुषसेवा,
क्रोधादयः पञ्चदश आतुरोपद्रवचिकित्सितोक्ताः ॥ १८ ॥

मिथ्याचारात् सूतिकाया यो व्याधिरुपजायते ॥
स कृच्छ्रसाध्योऽसाध्यो वा भवेदल्पतर्पणात् १९
तस्मात्तां देशकालौ च व्याधिसात्म्येन कर्मणा ॥
परीक्ष्योपचरेन्नित्यमेवं नात्ययमाप्नुयात् ॥ २० ॥

उक्ताहाराचारव्यतिक्रमेण किं भवतीत्याह—मिथ्याचारा-
दित्यादि । अल्पतर्पणादिति असाध्यभवने हेतुः । तां प्रसूतां,
देशकालौ परीक्ष्य व्याधिसात्म्येन कर्मणा नित्यमुपचरेदिति
संबन्धः । अल्पयो विनाशः । गयी तु ‘देशकालौकव्याधिसा-
त्म्येन कर्मणा’ इति पठित्वा देशादिभिः सह पृथक् सात्म्य-
शब्दं संबध्नाति; ओकसात्म्यमभ्याससात्म्यं, ओकशब्दोऽयम्

१ ‘बलवती’ इति पा० । २ ‘बलवतीमबलां’ इति । ३ ‘बलवतीं
बलयुक्तां सूतिकां’ इति पा० । ४ ‘परीक्ष्योपचरेदेवं नेयमत्यय-
नामुयात्’ इति पा० ।

‘उच’ समवाय इत्यनेन धातुना व्युत्पादित इति व्याख्याति ॥ १९ ॥ २० ॥

अथापराऽपतन्त्यानाद्वाध्मानौ कुरुते, तस्मात् कण्ठमस्याः केशवेष्टितयाऽङ्गुल्या प्रमृजेत्, कटुकालाबुद्धतवेधनसर्षपसर्षपनिर्मोकैर्वा कटुतैलविमिश्रैर्योनिमुखं धूपयेत्, लाङ्गलीमूलकल्केन वाऽस्याः पाणिपादतलमालिभ्येत्, मूर्ध्नि वाऽस्या महावृक्षक्षीरमनुसेचयेत्, कुष्ठलाङ्गलीमूलकल्कं वा मद्यमूत्रयोरन्यतरेण पाययेत्, शालैमूलकल्कं वा पिप्पल्यादिं वा मधेन, सिद्धार्थककुष्ठलाङ्गलीमहावृक्षक्षीरमिश्रेण सुरामण्डेन वाऽऽस्थापयेत्, एतैरेव सिद्धेन सिद्धार्थकतैलेनोत्तरवास्ति दद्यात्, जिग्धेन वा कृत्तनखेन हस्तेनापहरेत् ॥ २१ ॥

अथापरेत्यादि । कृतवेधनः कोशातकः । ‘शालमूलकल्कं’ इत्यत्र ‘शालिमूलकल्कं’ इति केचित् ॥ २१ ॥

प्रजातायाश्च नार्या रूक्षशरीरायास्तीक्ष्णैरविशोर्धितं रक्तं वायुना तद्देशगतेनातिसंरुद्धं नाभेरधः पार्श्वयोर्वस्तौ वस्तिशिरसि वा ग्रन्थिं करोति; ततश्च नाभिवस्त्युदरशूलानि भवन्ति, सूचीभिरिव निस्तुद्यते भिद्यते दीर्यते इव च पकाशयः, समन्तादाध्मानमुदरे मूत्रसङ्घ्न भवतीति मक्कल्लक्षणम् । तत्र वीरतर्वादिसिद्धं जलमुषकादिप्रतीवापं पाययेत्, यवक्षारचूर्णं वा सुखोदकेन पिप्पल्यादिकाथेन वा, पिप्पल्यादिचूर्णं वा सुरामण्डेन, वरुणादिकाथं वा पञ्चकोलैलप्रतीवापं, पृथक्पण्यादिकाथं वा भद्रदारुमरिचसंसृष्टं, पुराणगुडं वा त्रिकटुकचतुर्जातककुस्तुम्बुरुमिश्रं खादेत्, अञ्जं वा पिबेदरिष्टमिति ॥ २२ ॥

प्रजाताया इत्यादि । प्रजातायाः प्रजननशोणितसंजनितशूलो मक्कल्लः; अवरुद्धरक्तपाकजनितो विद्रधिरपि मक्कल्लः, कार्यं कारणोपचारात् । मक्कल्लचिकित्सामाह—तत्रेत्यादि । जलं काथम् । यवक्षारचूर्णं सुखोदकेन मन्दाग्नौ, कफप्रकृतीनां पिप्पल्यादिकाथेन, एवमन्येऽपि योगा दोषादीनवेक्ष्य योजनीयाः । अञ्जं केवलम् । अरिष्टम् अभयारिष्टादिकम् ॥ २२ ॥

अथ बालं क्षौमपरिवृतं क्षौमवर्ष्मास्तृतायां शय्यायां शाययेत्, पीलुबदरीनिम्बपरुषकशाखाभिश्चैत्रं परिवीजयेत्, मूर्ध्नि चास्याहरहस्तैलपिचुमवचारयेत्, धूपयेच्चैत्रं रक्षोघ्नैर्धूपैः, रक्षोघ्नानि चास्य

१ ‘चास्याः’ इति पा० । २ ‘चास्याः’ इति पा० । ३ ‘शालिमूलकल्कं’ इति पा० । ४ ‘अवशोषितं’ इति पा० । ५ ‘दाह्यते’ इति पा० । ६ ‘क्षौमकार्पास्तास्तृतायां’ इति ता ।

पाणिपादशिरोत्रीवास्वसृजेत्, तिलातसीसर्षपकणांश्चात्र प्रकिरेत्, अधिष्ठाने चाग्निं प्रज्वालयेत्, ऋणितोपासनीयं चावेक्षेत ॥ २३ ॥

अथ बालमित्यादि । क्षौमं दुकूलम् । रक्षोघ्नैर्धूपैर्वादिभिः । अधिष्ठाने सूतिकागारे । ऋणितोपासनीयं चावेक्षेतेति तेन प्राक्शीर्षशयनमजस्रदीपस्रग्दामादि सर्वमत्रापि तत्रोक्तं वेदितव्यम् ॥ २३ ॥

ततो दशमेऽहनि मातापितरौ कृतमङ्गलकौतुकौ स्वस्तिवाचनं कृत्वा नाम कुर्यातां यदभिप्रेतं नक्षत्रनाम वा ॥ २४ ॥

तत इत्यादि । नक्षत्रनामेति नक्षत्रदेवताकृतं नामेत्यर्थः ॥ २४ ॥

ततो यथावर्णं धात्रीमुपेयान्मध्यमप्रमाणां मध्यमधयस्का(सा)मरोगां शीलवतीमचपलामलोलुपामकृशामस्थूलां प्रसन्नक्षीरामलम्बौष्टीमलम्बोर्ध्वैस्तनीमव्यङ्गामव्यसनिनीं जीवद्वत्सां दोग्ध्रीं वत्सलामभ्रुद्रकर्मिणीं कुले जातामतो भूयिष्ठैश्च गुणैरन्वितां इमामामारोग्यबलवृद्धये बालस्य । तत्रोर्ध्वैस्तनी कराळं कुर्यात्, लम्बस्तनी नासिकामुखं छाद्यित्वा मरणमापादयेत् । ततः प्रशस्तायां तिथौ शिरःस्नातमहतवाससमुदङ्मुखं शिशुमुपवेश्य धात्रीं प्राङ्मुखीं चोपवेश्य दक्षिणं स्तनं धौतमीषत्परिस्नुतमभिमन्त्रय मन्त्रेणानेन पाययेत् ॥ २५ ॥

‘चत्वारः सागरास्तुभ्यं स्तनयोः क्षीरवाहिनः । भवन्तु सुभगे नित्यं बालस्य बलवृद्धये ॥ २६ ॥ पयोऽमृतरसं पीत्वा कुमारस्ते शुभानने । दीर्घमायुरवाप्नोतु देवाः प्राश्यामृतं यथा ॥ २७ ॥’

तत इत्यादि । यथावर्णमिति ब्राह्मणस्य ब्राह्मणीं, क्षत्रियस्य क्षत्रियामित्यादि । धात्रीमुपेयात् स्तनदायिनीं समीपं गच्छन्तु, ‘भिषक् बालग्राहको वा’ इति शेषः । श्यामा हि प्रायशः प्रचुरक्षीरा भवति । उक्तविपर्यासेन दोषस्य दिङ्मात्रं दर्शयन्नाह—तत्रेत्यादि । इतिशब्दोऽयमेवंप्रकारे, तेनान्येऽपि दोषा एवंप्रकाराः स्वयमप्यूह्य ज्ञातव्याः । अभिमन्त्रणमाह—चत्वार इत्यादि ॥ २५—२७ ॥

अतोऽन्यथा नानास्तन्योपयोगस्यासात्म्याद्वाधिजन्म भवति ॥ २८ ॥

नियतधात्र्या अभावे दोषं दर्शयन्नाह—अतोऽन्यथेत्यादि २८

अपरिस्नुतेऽप्यतिस्तब्धस्तन्यपूर्णस्तनपानादुत्सुहितस्रोतसः शिशोः कासश्वासवमीप्रादुर्भावः । तस्मादेवंविधानां स्तन्यं न पाययेत् ॥ २९ ॥

१ ‘तस्मादेवंविधं’ इति पा० ।

कुत ईषत्परिघृतं स्तन्यं पाययेदित्याशङ्क्य तद्विपर्यये दोषं वक्तुमाह—अपरिघृत इत्यादि । उस्तुहितस्रोतस इति ऊर्ध्व-पूरितस्रोतस इत्यर्थः । 'उस्तुहितस्रोतस' इति पाठे तु ऊर्ध्वं सुहितमुद्रोर्णं स्रोतो यत्येति समासः ॥ २९ ॥

क्रोधशोकावात्सल्यादिभिश्च स्त्रियाः स्तन्यनाशो भवति । अथास्याः क्षीरजननार्थं सौमनस्यमुत्पाद्य यवगोधूमशालिषष्टिकमांसरससुरासौवीरकपि-ण्याकलशुनमत्स्यकशेरुकशृङ्गाटकबिसविदारिक-न्दमधुकशतावरीनालिकालाबूकालशाकप्रभृतीनि विद्ध्यत् ॥ ३० ॥

क्रोधशोकेत्यादि । अनात्सल्यम् अममत्वम् । आदिशब्दाल-ङ्गनव्यायामादयः । अथास्या इत्यादि । नालिका शाकविशेषः, 'नालिकेर' इति क्वचित् पाठः ॥ ३० ॥

अथास्याः स्तन्यमप्लु परीक्षेत; तच्चेच्छीतलम-मलं तनु शङ्खावभासमप्लु न्यस्तमेकीभावं गच्छ-त्यफेनिलमतन्तुमन्नोत्स्रुवतेऽवसीदति वा तच्छु-द्धमिति विद्यात्, तेन कुमारस्यारोग्यं शरीरोपचयो बलवृद्धिश्च भवति । न च क्षुधितशोकार्तश्रान्तप्र-दुष्टधानुगर्भिणीज्वरितातिक्षीणातिस्थूलविदग्धभ-क्तविरुद्धाहारतर्पितायाः स्तन्यं पाययेत्; नाजी-र्णौषधं च बालं, दोषौषधमलानां तीव्रवेगोत्पत्ति-भयात् ॥ ३१ ॥

भवन्ति चात्र—

धात्र्यास्तु गुरुभिर्भाज्यैर्विषमैर्दोषलैस्तथा ॥
दोषा देहे प्रकुप्यन्ति ततः स्तन्यं प्रदुष्यति ॥ ३२ ॥
मिथ्याहारविहारिण्या दुष्टा वातादयः स्त्रियाः ॥
दूषयन्ति पयस्तेन शरीरा व्याधयः शिशोः ॥
भवन्ति कुशलस्तांश्च भिषक् सम्यग्विभावयेत् ३३

अथास्याः स्तन्यमित्यादि । अवसीदति वेद्यत्रापि निषेधः संबन्धनीयः ॥ ३१-३३ ॥

अङ्गप्रत्यङ्गदेशे तु रुजा यत्रास्य जायते ॥
मुहुर्मुहुः स्पृशति तं स्पृश्यमाने च रोदिति ॥ ३४ ॥
निमीलिताक्षो मूर्धस्थे शिरो रोगे न धारयेत् ॥
बस्तिस्थे मूत्रसङ्घातो रुजा तृण्यति मूर्च्छति ॥ ३५ ॥
विण्मूत्रसङ्घवैवर्ण्यच्छर्द्याध्मानाश्च कूजनैः ॥
कोष्ठे दोषान् विजानीयात् सर्वत्रस्थांश्च रोदनैः ॥ ३६ ॥

व्याधिस्वरूपं प्रतिपादयितुमज्ञानां बालानां रोगज्ञानोपाय-माह—अङ्गप्रत्यङ्गत्यादि ॥ ३४-३६ ॥

तेषु यथाभिहितं मृद्धच्छेदनीयमौषधं मात्रया क्षीरपस्य क्षीरसर्पिषा संयुक्तं विद्ध्यत्, धात्र्याश्च

१ 'न सीदति' इति पा० । २ 'विदग्धभक्ष्य' इति पा० ।

३ 'दोषौषधाशनानां' इति पा० ।

केवलं, क्षीरान्नादस्यात्मनि धात्र्याश्च पूर्ववत्, अन्नादस्य कषायादीनात्मन्येव न धात्र्याः ॥ ३७ ॥

तेषु च रोगेषु यथाविहितं यद्यदौषधं यत्र यत्र रोगे विहितं तत्तत्र कुर्यात् । तदपि मृदु अतीक्ष्णम्, अच्छेदनीयं कफमे-दसोरच्छेदकारि । मात्रया वक्ष्यमाणया । क्षीरसर्पिषा सह बालस्य क्षीरसर्पिःसात्म्यत्वात्; धात्र्याश्च केवलमेव न क्षीर-युक्तं नापि सर्पियुक्तमित्यर्थः । क्षीरान्नादस्य पूर्ववत् क्षीरसर्पिषा युक्तं, धात्र्यास्तु केवलमेव ॥ ३७ ॥

तत्र मासादूर्ध्वं क्षीरपायाङ्गुलिपर्वद्वयग्रहण-संमितामौषधमात्रां विद्ध्यत्, कोलास्थिसंमितां कटकमात्रां क्षीरान्नादाय, कोलसंमितामन्नादा-येति ॥ ३८ ॥

तामेव मात्रां निर्दिशन्नाह—तत्र मासादूर्ध्वमित्यादि । अङ्गु-लिपर्वद्वयग्रहणसंमितामिति 'क्षीराज्यालोडितौषधस्य' इति शेषः । तन्त्रान्तरे चान्यथाऽभिहितं; यथा—“प्रथमे मासि जातस्य शिशोर्मेघजरक्तिका । अवलेह्या तु कर्तव्या मधुक्षीरसिताधृतैः ॥ एकैकां वर्षयेत्तावद्यावत् संवत्सरो भवेत् । तदूर्ध्वं माषवृद्धिः स्याद्यावत् षोडशकाब्दिकः”—इति ॥ ३८ ॥

येषां गदानां ये योगाः प्रवक्ष्यन्तेऽगदङ्कुराः ॥
तेषु तत्कल्कसंल्लिप्तौ पाययेत् शिशुं स्तनौ ॥ ३९ ॥

प्रकारान्तरेणौषधोपयोगमाह—येषां गदानामित्यादि ॥ ३९ ॥

एकं द्वे त्रीणि चाहानि वातपित्तकफज्वरे ॥
स्तन्यपायाहितं सर्पिरितराभ्यां यथार्थतः ॥ ४० ॥
न च तृष्णाभयाद्वा पाययेत् शिशुं स्तनौ ॥
विरेकबस्तिवमनान्यूते कुर्याच्च नात्ययात् ॥ ४१ ॥

ज्वरे विशेषमाह—एकमित्यादि । स्तन्यपायाहितं सर्पिः, 'सात्म्यादत्तं' इति वाक्यशेषः । इतराभ्यां क्षीरान्नादात्ताभ्यां, यथार्थतो यथाप्रयोजनतः, हितं सर्पिरित्यर्थः । न चेत्यादि । अत्रेति ज्वरे । अत्ययादिति विनाशकारकाद्विकाराद्विनेत्यर्थः ॥ ४० ॥ ४१ ॥

मस्तुलुङ्गक्षयाद्यस्य वायुस्तावस्थि नामयेत् ॥
तस्य तृद्वैन्ययुक्तस्य सर्पिर्मधुरकैः शृतम् ॥ ४२ ॥
पानाभ्यञ्जनयोर्गोर्ज्यं शीताम्बूद्वेजनं तथा ॥

तालुनि पतिते चिकिरिःसामाह—मस्तुलुङ्गक्षयादित्यादि । मस्तुलुङ्गोऽविजीनघृताकारा मस्तकमज्जा । मधुरकैः शृतमिति त्रिकोल्यादिभिः पक्कम् । शीताम्बूद्वेजनमिति शीताम्बुचुलुकैरा-सेचनान्नासनम् ॥ ४२ ॥

वातेनाध्मापितां नाभिं सरुजां तुण्डिसंज्ञिताम् ४३
मारुतघ्नैः प्रशमयेत् ओहस्वेदोपनाहनैः ॥

१ 'क्षीरान्नादस्य कस्कीकृतम्' इति ता. ।

गुदपाके तु बालानां पित्तघ्नीं कारयेत् क्रियाम् ॥
रसाञ्जनं विशेषेण पानालेपनयोर्हितम् ॥ ४४ ॥

वातेनाध्मापितामित्यादि पानालेपनयोर्हितमित्यन्तं श्लोकद्वयं
निबन्धकारैर्न पठितम् ॥ ४३ ॥ ४४ ॥

क्षीराहाराय सर्पिः पाययेत् सिद्धार्थकवचामां-
सीपयस्यापामार्गशतावरीसारिवाब्राह्मीपिप्पलीह-
रिद्राकुष्ठसैन्धवसिद्धं, क्षीराग्नादाय मधुकवचापि-
प्पलीचित्रकत्रिफलासिद्धम्, अग्नादाय द्विपञ्चमू-
लीक्षीरतगरभद्रदारुमरिचमधुकविडङ्गद्राक्षिर्ब्रा-
ह्मीसिद्धं; तेनारोग्यबलमेधायुषि शिशोर्भवन्ति ४५

सर्पिःसात्म्यत्वाद्बालस्य स्वस्थेऽपि सर्पिरेव मेषजसिद्धं दर्श-
यन्नाह—क्षीरेत्यादि । पयस्या अर्कपुष्पी ॥ ४५ ॥

बालं पुनर्गात्रसुखं गृह्णीयात्, न चैनं तर्जयेत्,
सहसा न प्रतिबोधयेद्ब्रिजासभयात्, सहसा
नापहरेदुत्क्षिपेद्वा वातादिविघातभयात्, नोपवे-
शयेत् कौड्यभयात्, नित्यं चैनमनुवर्तेत प्रियशतै-
रजिघांसुः; एवमविद्वतमना ह्यभिवर्धते नित्यमुदप्र-
सन्वसंपन्नो नीरोगः सुप्रसन्नमनाश्च भवति । वा-
तातपविद्युत्प्रभापादपलताशून्यागारनिम्नस्थानग्रह-
च्छायादिभ्यो दुर्ग्रहोपसर्गतश्च बालं रक्षेत् ॥ ४६ ॥
नाशुचौ विस्वजेद्बालं नाकाशे विषमे न च ॥
नोष्ममारुतवर्षेषु रजोधूमोदकेषु च ॥ ४७ ॥

इदानीं बाले परिजनस्य करणीयं निर्दिशन्नाह—बालमि-
त्यादि । अनुवर्तेत अनुकूलयेत् । प्रियशतैर्बालक्रीडनकदाना-
दिभिरित्यर्थः । अजिघांसुरिति अहन्तुमिच्छुः सन्, 'बालप्रा-
हक' इति शेषः । उक्तप्रकारानुकूलने फलमाह—एवमित्यादि ।
'पादपलताशून्यागार' इत्यत्र केचित् 'पादपलतानानागारनिम्न-
स्थानगृहच्छाया' इति पठन्ति । नाशुचावित्यादि । विषमे
निम्नोन्नतप्रदेशे ॥ ४६ ॥ ४७ ॥

क्षीरसात्म्यतया क्षीरमाजं गव्यमथापि वा ॥
दद्याद्वास्तन्यपर्याप्तिर्बालानां वीक्ष्य मात्रया ॥ ४८ ॥

स्त्रीस्तन्याभावे च क्षीरान्तरं निर्दिशन्नाह—क्षीरसात्म्यत-
येत्यादि । आस्तन्यपर्याप्तिरिति यावत् स्तन्यस्य पुनः पर्याप्तिः
परि समन्ततो भावेन प्राप्तिर्भवति, अथवा यावत् स्तन्यपानस्य
योग्यता तावदित्यर्थः ॥ ४८ ॥

षण्मासं चैनमन्नं प्राशयेत्पुत्रु हितं च ॥ ४९ ॥
अन्नदानकालमाह—षण्मासमित्यादि ; यथी तु 'षण्मासात्'
इति पठित्वा षण्मासाद्धूर्णमिति व्याख्याति ॥ ४९ ॥

नित्यमवरोधरतश्च स्यात् कृतरक्ष उपसर्गभयात्;
प्रयत्नतश्च ग्रहोपसर्गभ्यो रक्षया बाला भवन्ति ५०

१ 'द्राक्षादिब्राह्मीसिद्धं' इति पा० । २ 'पादपदशनाङ्गारनिम्न-
स्थानगृहच्छायेति' इति पा० । ३ 'दद्यात् स्तन्यस्य चाप्राप्तौ
बालेभ्यो' इति ता. । ४ 'षण्मासात्' इति पा० ।

नित्यमवरोधरत इति सततं परिजनावृतोऽन्तःपुरस्थो वा,
कृतरक्षाक्रियो भवेत् । कुतः कारणादित्याह—उपसर्गभयात् ।
अस्यैवार्थस्य प्रयत्नकरणीयतां दर्शयन्नाह—प्रयत्नतश्चेत्यादि ।
रक्षया इति रक्षणीया इत्यर्थः ॥ ५० ॥

अथ कुमार उद्विजते अस्यति रोदिति नष्टसंबो
भवति नखदशनैर्धात्रीमात्मानं च परिणुदति
दन्तान् खादति कूजति जृम्भते भ्रुवौ विक्षिपत्यूर्ध्वं
निरीक्षते फेनमुद्गमति सन्द्यौष्ठः क्रूरो भिन्नामवर्चा
दीनार्तस्वरो निशि जागर्ति दुर्बलो म्लानाङ्गो
मत्स्यच्छुच्छुन्दरिमत्कुणगन्धो यथा पुरा धाऽयाः
स्तन्यमभिलषति तथा नाभिलषतीति सामान्येन
ग्रहोपसृष्टलक्षणमुक्तं, विस्तरेणोत्तरे वक्ष्यामः ॥५१॥

किं पुनर्ग्रहोपसर्गलक्षणं तदाह—अथ कुमार इत्यादि ॥ ५१ ॥
शक्तिमन्तं चैनं ज्ञात्वा यथावर्णं विद्यां ग्राह-
येत् ॥ ५२ ॥

तस्य कुमारस्य पुरुषार्थसाधनहेतुभूतां क्रियां निर्दिशन्नाह—
शक्तिमन्तं चेत्यादि । शक्तिमन्तं विद्यार्जनकेशक्षमम् । यथा-
वर्णमिति ब्राह्मणस्त्रयीं, राजन्यो दण्डनीतिं, वैश्यो वार्ता-
मिति ॥ ५२ ॥

अथासौ पञ्चविंशतिवर्षाय षोडशदशवर्षां पत्नी-
मावहेत् पितृयधमार्थं कामप्रजाः प्राप्स्यतीति ॥५३॥

विद्याग्रहणवद् परमपि कुमारस्य दृष्टादृष्टकारणसाधनभूतं
निर्दिशन्नाह—अथासौ इत्यादि । आवहेत् विदध्यात् । किमर्थ-
मित्याह—पितृयेत्यादि । पितुर्हितं कर्म पितृयं श्राद्धदानादि,
धर्मः श्रुतिस्मृतिविहितं यज्ञाद्यनुष्ठानम्, अर्थः सुवर्णादिः, कामः
स्वेषु विषयेष्विन्द्रियाणामानुकूल्यतः प्रवृत्तिः, प्रजाः पुत्रपौत्रा-
दयः ॥ ५३ ॥

ऊनषोडशवर्षायामप्राप्तः पञ्चविंशतिम् ॥

यथाघत्ते पुमान् गर्भं कुक्षिस्थः स विपद्यते ॥ ५४ ॥

जातो वा न चिरं जीवेज्जीवेद्वा दुर्बलेन्द्रियः ॥

तस्मादत्यन्तबालायां गर्भाधानं न कारयेत् ॥ ५५ ॥

अप्राप्तपञ्चविंशतेरूनषोडशवर्षया सह संयोगे दोषं दर्शय-
न्नाह—ऊनषोडशवर्षायामित्यादि ॥ ५४ ॥ ५५ ॥

१ 'षोडशवर्षा' इति वा. पुस्तके पञ्चते; 'द्वादशवर्षा' इती-
तरेषु हस्तलिखितपुस्तकेषु । २ 'पत्नीमावहेत्' इति पा० ।
वारभटे तु 'पूर्णषोडशवर्षा स्त्री पूर्णविंशेन संगता' इति पञ्चते ।
शुद्धवारभटे तु 'पुमानेकविंशतिवर्षः कन्यां द्वादशवर्षदेशीयां...
उद्देहत्; तस्यां षोडशवर्षायां पञ्चविंशतिवर्षः पुरुषः पुत्रार्थं यतेत,
तदा हि तौ प्राप्तवीर्यौ कीर्त्यान्वितमपत्यं जनयतः' इति पञ्चते ।

३ 'ऊनद्वादशवर्षायां' इति हस्तलिखितपुस्तकेषु पाठ उपलभ्यते ।
४ 'ऊनद्वादशवर्षया' इति पा० । ५ अयमर्थकोकस्तादपत्रपुस्तके
न पञ्चते ।

अतिवृद्धायां दीर्घरोनिष्यामन्येन वा विकारे-
णोपसृष्टायां गर्भाधानं नैव कुर्वीत । पुरुषस्याप्ये-
वंविधस्य त एव दोषाः संभवन्ति ॥ ५६ ॥

अतिवृद्धादिष्वपि गर्भाधाननिषेधमाह—अतिवृद्धायामि-
त्यादि । पुरुषस्याप्येवंविधस्य गर्भाधानेऽनधिकार इति शेषः ।
कुतो गर्भाधाननिषेध इत्याह—त एवेत्यादि । एतेन कुक्षिस्थः
स विपद्यत इत्यादिवाक्योक्ताः ॥ ५६ ॥

तत्र पूर्वोक्तैः कारणैः पतिष्यति गर्भं गर्भाशय-
कटीवङ्कणवस्तिशूलानि रक्तदर्शनं च । तत्र शीतैः
परिषेकावगाहप्रदेहादिभिरुपचरेज्जीवनीयशृतक्षी-
रपानैश्च । गर्भस्फुरणे मुहुर्मुहुस्तत्सन्धारणार्थं
क्षीरमुत्पलादिसिद्धं पाययेत् । प्रसंसमाने सदाह-
पार्श्वपृष्ठशूलासृग्दरानाहमूत्रसङ्गाः, स्थानात् स्थानं
च प्रकामति गर्भं कोष्ठे संरम्भः, तत्र स्निग्धशीताः
क्रियाः । वेदनायां महासद्वाधुद्रसहामधुकृश्वदंष्ट्रा-
कण्टकारिकासिद्धं पयः शर्कराक्षौद्रमिश्रं पाययेत् ;
मूत्रसङ्गे दर्भादिसिद्धम् ; आनाहे हिह्रुसौवर्चललशु-
नवचासिद्धम् । अत्यर्थं स्रवति रक्ते कोष्ठागारिका-
गारमृत्पिण्डसमङ्गाधातकीकुसुमनवमालिकानैरि-
कसर्जरसरसाञ्जनचूर्णं मधुनाऽवलिह्यात्, यथा-
लाभं न्यग्रोधादित्वक्प्रवालकल्कं वा पयसा पाय-
येत्, उत्पलादिकल्कं वा कशेरुशृङ्गाटकशालूक-
कल्कं वा शूतेन पयसा, उदुम्बरफलौदककन्दकाथेन
वा शर्करामधुमधुरेण शालिपिष्टं; न्यग्रोधादिस्वर-
सपरिपीतं वा बन्नावयवं योन्वां धारयेत् । अथा-
दृष्टशोणितवेदनायां मधुकदेवदारुमञ्जिष्ठापयस्या-
सिद्धं पयः पाययेत्, तदेवाभ्यन्तकशतावरीपयस्या-
सिद्धं विदारिगन्धादिसिद्धं वा, बृहतीद्वयोत्पलशता-
वरीसारिवापयस्यामधुकसिद्धं वा; एवमुपक्रान्ताया
उपावर्तन्ते रुजो गर्भश्चाप्यायते । व्यवस्थिते च
गर्भे गत्येनोदुम्बरशलाटुसिद्धेन पयसा भोजयेत् ।
अतीते लवणस्नेहवज्याभिर्यवागुभिरुद्दालकादीनां
पाचनीयोपसंस्कृताभिरुपक्रमेण यावन्तो मासा
गर्भस्य तावन्त्यहानि । बस्त्युदरशूलेषु पुराणगुडं
दीपनीयसंयुक्तं पाययेद्दृष्टं वा । वातोपद्रवगृहीत-
त्वात् स्रोतसां लीयते गर्भः, सोऽतिकालमवतिष्ठ-
मानो व्यापद्यते, तां सृदुना स्नेहादिक्रमेणोपचरेत्,
उत्क्रोशरससंसिद्धामनरूपस्नेहां यवागूं पाययेत्,
मापतिलबिल्वशलाटुसिद्धान् वा कुल्माषान् भक्ष-
येन्मधुमाध्वीकं चानुपिबेत् सतरात्रम् । कालातीत-
स्थायिनि गर्भे विशेषतः सधान्यमुदूखलं मुसलेना-

भिहन्याद्विषमे वा यानासने सेवेत । वाताभिपन्न
एव शुष्यति गर्भः, स मातुः कुक्षिं न पूरयति मन्दं
स्पन्दने च, तं बृंहणीयैः पयोभिर्मांसरसैश्चोपचरेत् ।
शुकशोणितं वायुनाऽभिप्रपन्नमवक्रान्तजीवमाधमा-
पयत्युदरं, तं कदाचिद्यदृच्छयोपशान्तं नैगमेषाप-
हृतमिति भाषन्ते, तमेव कदाचित् प्रलीयमानं
नागोदरमित्याहुः; तत्रापि लीनवत् प्रतीकारः ॥ ५७ ॥

इदानीं गर्भस्रावलक्षणानि सहेतुकानि सप्रतिकारण्याह—
तत्रेत्यादि । पूर्वोक्तैरिति मूढगर्भनिदानोक्तैर्प्राग्यधर्मयानवाहनादि-
भिः । गर्भाशयादिशूलानि गर्भपातनिमित्तानिलजनितानि; रक्त-
दर्शनं चामगर्भान्वयं कृच्छ्रसाध्यम् । गयी तु गर्भसंसनेनार्त-
ववहस्रोतोमुखवितृतेरार्तवक्षरणाद्रक्तदर्शनमित्याह । चिकित्सा-
माह—तत्रेत्यादि । जीवनीयानि काकोल्यादीनि । पृथक् पृथ-
गवस्थाश्रितं चिकित्सितमाह—गर्भेत्यादि । उत्पलरकोत्पले-
त्यादिरूपलादिः । प्रसंसमाने पतनाय किञ्चिच्चलति सदाह-
पार्श्वशूलादयो मूत्रसङ्गान्ता भवन्ति । कोष्ठे संरम्भ आमपच्य-
मानपकाशयादौ क्षोभः । स्थानं चेति चकारेण पूर्वोक्ताः शूला-
दयोऽपि । तेषु चिकित्सामाह—तत्रेत्यादि । स्निग्धशीताः
सारम्यतो न सर्वेषु । पार्श्वशूलादिषु चतुर्षु क्रियाविशेषं निर्दि-
शन्नाह—वेदनायामित्यादि । दर्भादिभिः सिद्धं तृणपञ्चमूल-
सिद्धम् । आनाहे लशुनसिद्धं पयो हिह्रुसौवर्चलप्रक्षेपम् ।
अत्यर्थं स्रवति रक्ते असृग्दर इत्यर्थः । कोष्ठवदागारं कोष्ठागारं,
तेन चरतीति कोष्ठागारिका गृहकारिका कीटविशेषः, तद्गृह-
मृत्तिका । औदकाः कन्दाः कसेरुशालुकनदीमाषकादयः ।
दृष्टशोणितार्यां रुजि चिकित्सां निर्दिश्यादृष्टशोणितार्यां चिकित्सां
निर्दिशन्नाह—अथादृष्टशोणितेत्यादि । पयस्या अर्कपुष्पी ।
सिद्धं पयः 'पाययेत्' इति संबन्धः । अश्मन्तकः कर्बुदाराकारः ।
उपावर्तन्ते उपशमं याति । गर्भश्चाप्यायते रक्तस्रुतिकर्षितः ।
'एवं क्षिप्रमुपक्रान्ते नीरुजाया उपावर्तते(न्ते) गर्भे आप्यायते
च' इति कश्चित् पाठः । तन्मन्तरे चोपविष्टकारुण्योऽयं गर्भः
कथितः । तथा च चरके—“यस्याः पुनरुण्यतीक्ष्णोपयोगा-
द्गर्भिन्या महति जातसारे गर्भे पुष्पदर्शनमन्यो वा योनिस्त्रावः,
तस्या गर्भो वृद्धिं न प्राप्नोति निःस्रुतत्वात्, स कालान्तरमवतिष्ठते
सस्पन्दश्च भवति, तमुपविष्टकमित्याचक्षते”—(च. शा.
अ. ८) इति । व्यवस्थिते चेत्यादि । उदुम्बरशलाटुसिद्धेनेति
उदुम्बरस्य कोमलैः फलैः पकेन क्षीरेण । क्षीरपाकस्तु तन्मन्-
न्तराभिहितो यथा—“द्रव्यादृष्टगुणं क्षीरं क्षीरातोयं चतुर्गुणम् ।
क्षीरावशेषः कर्तव्यः क्षीरपाके त्वयं विधिः”—इति । अतीते
इत्यादि । अतीते पतित इत्यर्थः । उद्दालक आरण्यकोद्रवः, एतच्च
यवागूदानं लह्वनपूर्वम् । तथा च चारभट्टः—“आमान्वये च
तत्रेष्टं शीतं रूक्षोपसंहितम् । उपवासो घनोक्षीरगुडच्यरुध्वा-
न्यकाः ॥ कथिताः सलिले पानं तृणधान्यादिभोजनम्” (वा. शा.)

१ 'चोपक्रामति' इति पा० ।

२ 'अश्मन्तकः कोमलपत्रो मधुरफलः' इति पा० ।

अ. २)—इति । बस्त्युदरश्लेष्मिण्यादि । दीपनीयसंयुक्तं पञ्च-
कोलचूर्णसंयुक्तम् । अरिष्टम् अभयारिष्टादिकम् । उत्तरकपरि-
श्रुतिनिमित्तोपविष्टकप्रसङ्गेनापरां चिरकालस्थायिनीं गर्भविकृतिं
दर्शयन्नाह—वातेत्यादि । लीयते ऋष्यति; कुत इत्याह—
स्रोतसां गर्भनिर्गममार्गाणां वातोपद्रवेण संकोचादिना गृहीत-
त्वात् । व्यापद्यते विनश्यतीत्यर्थः । मृदुना अतीक्ष्णेन, तीक्ष्णस्य
गर्भोपघातकत्वात् । क्लेहादिनेत्यत्रादिशब्दो न व्यवस्थावाची,
तीक्ष्णस्वेदस्य बभनविरेचनयोश्च गर्भोपघातकत्वात्; अत आदि-
शब्दः प्रधानवाची, तेन क्लेहप्रधानानुक्रमेणेत्यर्थः । अन्ये पुन-
र्मृदुनेति अच्छपानवर्जितावचारणक्लेशेनेति मन्यन्ते । तामेवाव-
चारणां निर्दिशन्नाह—उत्कोशरससंसिद्धामित्यादि । उत्कोशः
कुररमेदः, अनल्पक्लेशां प्रभूतक्लेशाम्; अन्ये पुनरल्पक्लेशामिति
पठन्ति तदसम्यक्, यवारवाः पवनावजयार्थमुपयुज्यमानत्वात्
परतन्त्रदर्शनाच्च । तदुक्तं चरके—“यस्याः पुनर्गर्भः प्रसूतो न
स्पन्दते तां श्येनमत्स्यगवयश्चिखिताम्रचूडतिस्तिरीणामन्यतमस्य
सर्पिष्मता रसेन माषयूषेण वाप्र भूतसर्पिषा भोजयेत्” (च.
शा. अ. ८) इति । बिल्वशलादुसिद्धानिति बिल्वस्य कोमलफलैः
सिद्धान् । एवं स्रोतसामवरोधहेतोर्वातस्योपशमविधिमुक्त्वा
वातोपशममृदुभूतानां स्रोतसां विकासार्यं विधिं दर्शयन्नाह—
कालातीत इत्यादि । लीन एवायं विधिः । वाताभिपन्न इत्यादि ।
वाताभिपन्नो गर्भः क्षुध्यति, नतु पुनर्लीनवैन्मार्गावरोधात्तिष्ठति ।
गर्भशोषलक्षणं पुनः कुक्षेरपूरणं, वातशोषणेनैव विद्वतौजस्त्वा-
द्गर्भो मन्दमेव चलति । बृंहणीयैः पयोभिरिति बृंहणीयसंस्कृतैः
क्षीरैरित्यर्थः । मांसरसैश्चेति चकारालीनप्रतिकारसमुच्चयः ।
वृद्धकाश्यपेन शुष्कलक्षणमभिहितं यथा—“गर्भनाड्या-
स्त्वबहनादल्पत्वाद्वा रसस्य च । चिरेणाप्यायते गर्भस्तथैवा-
कालभोजनात् ॥ अकुक्षिपूरणं गर्भस्पन्दनं मन्दमेव च”—
इति । अपरमपि वाताभिपन्नं गर्भं दर्शयन्नाह—शुकेत्यादि ।
शुक्रशोणितमिति वचनादसंजाताप्रत्यक्षमेव, वायुनाऽभिपन्नं
वायुनोपरुद्धम्, अवक्रान्तजीवं जीवोपगतम्, अत एवाकुचि-
तमवतिष्ठते । शुक्रार्तवावरोधको वायुरेवोदरमाध्यापयति;
तदाध्मानं कदाचिद्यदच्छया अनियतहेतुना, उपशान्तं लीनीभूतं
दृष्ट्वा नैगमेषेण बालग्रहेणापहतमिति वदन्ति । वाताभिपन्नमेव
गर्भावस्थ्याविशेषं दर्शयन्नाह—तमेवेत्यादि । तमेव वाताभि-
पन्नमेव, पुनः पुनरनभा वृत्त्या प्रविलीयमानमल्पीभवन्तं नागो-
दरमिति ब्रुवते । तत्रेति नागोदरे । अपिशब्दाजैगमेषापहतेऽपि
लीनोक्तः प्रतीकारः ॥ ५७ ॥

अत ऊर्ध्वं मासानुमासिकं वक्ष्यामः— ॥ ५८ ॥

मधुकं शाकबीजं च पयस्या सुरदारु च ॥

अहमन्तकस्तिलाः कृष्णास्ताम्रवह्नी शतावरी ॥ ५९ ॥

१ ‘प्रसूतत्वात्’ इति पा० । २ ‘न पुष्टो लीनवद्’ इति पा० ।
३ ‘अकुक्षिपूरणं गर्भो मन्दस्पन्दन एव च’ इति पा० । ४ ‘अल्पी-
भूतं’ इति पा० ।

वृक्षादनी पयस्या च लता सोत्पलसारिवा ॥
अनन्ता सारिवा राज्ञा पद्मा मधुकमेव च ॥ ६० ॥
बृहत्यौ काश्मरी चापि क्षीरिशुक्लास्त्वचो घृतम् ॥
पृश्निपर्णी बला शिशुः श्वदंष्ट्रा मधुपर्णिका ॥ ६१ ॥
शुक्लाटकं विसं द्राक्षा कशेरु मधुकं सिता ॥
वत्सेते सप्त योगाः स्युरर्ध्वश्लोकसमापनाः ॥
यथासंख्यं प्रयोक्तव्या गर्भस्त्रावे पयोयुताः ॥ ६२ ॥

शाको महावृक्षः कर्कशपत्रः, तस्य बीजम् । पयस्या अर्क-
पुष्पी, गयी तु पयसां क्षीरविदारी क्षीरकाकोली वा ब्रूते ।
अहमन्तकः कोविदारसदृशोऽम्लपत्रः ‘अम्लश्लोक’ इति लोके ।
ताम्रवह्नी रामतरुणी, मज्जिष्ठामपरे । लता प्रियङ्गुः । अनन्ता
उत्पलसारिवा । पद्मा पद्मचारिणी, भार्गोमपरे । बृहत्यौ स्थूलफला
चणकवृहती च । क्षीरिशुक्लाः क्षीरिशुक्लाणां वटादीनामविकसिताः
प्रवालाः । मधुपर्णी मधुयष्टिका । यथासंख्यमिति प्रथममासमारभ्य
सप्तममासान् यावदनुक्रमेणेत्यर्थः । पयोयुता इति चूर्णादिप्रयोगे
एते योगाः पयसा युताः प्रयोज्या इत्यर्थः ॥ ५८-६२ ॥

कपित्थबृहतीबिल्वपटोलेक्षुनिदिग्धिका—

मूलानि क्षीरसिद्धानि पाययेद्भ्रिषगष्टमे ॥ ६३ ॥

नवमे मधुकानन्तापयस्यासारिवाः पिबेत् ॥

क्षीरं शुण्ठीपयस्याभ्यां सिद्धं स्याद्दशमे हितम् ॥ ६४ ॥

सक्षीरा वा हिता शुण्ठी मधुकं सुरदारु च ॥

एवमाप्यायते गर्भस्तीव्रा रुक् चोपशाम्यति ॥ ६५ ॥

कपित्थेत्यादि । कपित्थादीनां मूलानि क्षीरसिद्धान्यष्टमे मासि,
नवमे मधुकादयः सारिवान्ताः क्षीरसिद्धाः पिबेत् । पयस्या
क्षीरविदारी । दशमे मासि शुण्ठीपयस्याभ्यां क्षीरपाककल्पनया
सिद्धं क्षीरं हितं भवेत्, अथवा सक्षीराः शुण्ठ्यादयः प्रशस्यन्ते;
वाग्भटेऽप्येतैः सिद्धं क्षीरं प्रतिपादितं; तथाच—“कपित्थ-
बिल्वबृहतीपटोलेक्षुनिदिग्धिका— मूले; शृतं प्रयुज्यते क्षीरं
मासे तथाऽष्टमे ॥ नवमे सारिवानन्तापयस्यामधुयष्टिभिः ।
योजयेद्दशमे मासि क्षीरं सिद्धं पयसया ॥ अथवा यष्टिमधुक-
नागरामरदाहभिः”—(वा. शा. अ. २) इति । गयदासेन
चैते गर्भस्त्रावचिकित्सितयोगाः प्रागेव गर्भस्त्राप्यायत इत्यनन्तरं
पठिताः ॥ ६३-६५ ॥

निवृत्तप्रसवायास्तु पुनः षड्भ्यो वर्षेभ्य ऊर्ध्वं
प्रसवमानाया नार्याः कुमारोऽल्पायुर्भवति ॥ ६६ ॥

इदानीं पूर्वगर्भजन्मनो या उत्तरगर्भजननावधिस्तामतिक्रम्य
गर्भप्राहिण्या दोषं दर्शयन्नाह—निवृत्तेत्यादि । एतेन षड्भ्यो
वर्षेभ्य ऊर्ध्वं ‘निवृत्तप्रसवा’ इत्युच्यते । षट्सु षडवयवेषु पञ्च-
चतुस्त्रिद्विवर्षेषु गर्भानुजननस्य जन्मकाल इति; कुतः पुनरस्याः
कुमारोऽल्पायुर्भवति? उच्यते—गर्भाशयोन्यादिदोषेण हि
निवर्तते प्रसवः; तत्र तच्छोधनक्रियामन्तरेणाहारविहारविधुण-

१ ‘पयस्तु दशमे, शुण्ठ्या श्लेशीतं प्रशस्यते’ इति ता. ।

मात्रेण यदृच्छयोपगृहीतगर्भाया योनिगर्भाशयादिष्वनिःस्फोटित-
तदोषेषु जातोऽस्यायुरैवेति ॥ ६६ ॥

अथ गर्भिणीं व्याधुत्पत्तावत्यये छर्दयेन्मधुरा-
म्लेनाभोपहितेनानुलोमयेच्च, संशमनीयं च मृदु
विष्यादक्षपानयोः, अश्रीयाच्च मृदुवीर्यं मधुरप्रायं
गर्भाविरुद्धं च, गर्भाविरुद्धाश्च क्रिया यथायोगं
विदधीत मृदुप्रायाः ॥ ६७ ॥

गर्भव्याघातकत्वेन निषिद्धाया वमनादिक्रियायाः क्वचिदस-
यकारिणि व्याधौ मृदुना द्रव्येण प्रतिप्रैसवं निर्दिशन्नाह—अथ
गर्भिणीमित्यादि । अस्यये विनाशहेतौ । अनुलोमयेच्चेति मधुरा-
म्लेनाभोपहितेनेति संबन्धः । आहारं नियमयन्नाह—अश्रीया-
चेत्यादि । विहारमप्यस्य नियमयन्नाह—गर्भाविरुद्धा इत्यादि ।
यथायोगम् अहीनातिमिथ्यायोगेनेत्यर्थः ॥ ६७ ॥

सौवर्णं सुकृतं चूर्णं कुष्ठं मधु घृतं चचा ॥
मत्स्याक्षकः शङ्खपुष्पी मधु सर्पिः सकाञ्चनम् ॥६८॥
अर्कपुष्पी मधु घृतं चूर्णितं कनकं चचा ॥
हेर्मचूर्णानि कैडर्यः श्वेता दूर्वा घृतं मधु ॥ ६९ ॥
चत्वारोऽभिहिताः प्राशाः श्लोकैर्धेषु चतुर्थपि ॥

१ 'करणीयतां' इति पा० । २ 'सुवर्णचूर्णं वैडूर्यं' इति ता. ।

३ 'अर्कैकसमापनाः' इति ता. ।

कुमाराणां वपुर्मैघाबलबुद्धिविबर्धनाः ॥ ७० ॥


इति सुश्रुतसंहितायां शारीरस्थाने गर्भिणीव्या-
करणे शारीरं नाम दशमोऽध्यायः ॥ १० ॥

इदानीं योगान्तरैः सह कुमारस्य सुवर्णचूर्णं निर्दिशन्नाह—
सौवर्णमित्यादि । मत्स्याक्षको ब्राह्मी 'पत्नूर' इत्येके, अन्ये
रक्तपुष्पमानूपं 'मत्स्याक' इति लोके प्रसिद्धमाहुः । अर्कपुष्पी
पयस्या अर्कसदृशपयःपुष्पा लतैव, श्वेतदूर्वाविशेषां केचिदाहुः,
वृक्षजातिमन्ये । कैडर्यः पर्वतनिम्बः । संवत्सरं यावदेते योगाः
प्रयोज्याः; अन्ये द्वादशवर्षाभ्याहुः । मात्रा उक्तैव । गयी तु
प्राक्तनमात्राप्रतिपादकं वाक्यमपठित्वा मात्राज्ञानार्थं विश्वा-
मिश्रोक्तं वाक्यमभिदधति; यथा—'विद्वज्जफलमात्रं तु जातमा-
त्रस्य भेषजम् । एतेनैव प्रमाणेन भासि मासि प्रवर्धितम् ॥
कोलास्थिमात्रं क्षीरादे दद्याद्भैषज्यकोविदः । क्षीरात्तादे कोल-
मात्रमन्नादे दुम्बरोपमम्—' इति ॥ ६८-७० ॥

इति भिषगवरश्रीडल्हणविरचितायां निबन्धसंग्र-
हाख्यायां सुश्रुतव्याख्यायां शारीरस्थाने
दशमोऽध्यायः समाप्तः ॥ १० ॥

इति भगवता श्रीधन्वन्तरिणोपदिष्टायां तच्छिष्येण
महर्षिणा सुश्रुतेन विरचितायां सुश्रुतसंहितायां
तृतीयं शारीरस्थानं समाप्तम् ॥ ३ ॥

१ 'बलारोग्यकराः शुभाः' इति ता. ।



निबन्धसंग्रहाख्यव्याख्यासमुल्लसिता

सुश्रुतसंहिता ।

अथ चिकित्सास्थानम् ।

प्रथमोऽध्यायः ।

अथातो द्विव्रणीयं चिकित्सितं व्याख्यास्यामः १
यथोवाच भगवान् धन्वन्तरिः ॥ २ ॥

शारीरानन्तरं चिकित्सास्थानमारभ्यते । द्वौ व्रणावधिकृत्य
कृतं द्विव्रणीयम् । चिकित्सितं विकारप्रतीकारः ॥ १ ॥ २ ॥

द्वौ व्रणौ भवतः—शारीर, आगन्तुश्च । तयोः
शारीरः पवनपित्तकफशोणितसन्निपातनिमित्तः;
आगन्तुरपि पुरुषपशुपक्षिव्यालसरीसृपप्रपतनपी-
डनप्रहारशिक्षारविषतीक्ष्णौषधशकलकपालशृङ्ग-
चक्रेषुपरशुशक्तिकुन्ताद्यायुधाभिघातनिमित्तः ।
तत्र तुल्ये व्रणसामान्ये द्विकारणोत्थानप्रयोजन-
सामर्थ्याद् 'द्विव्रणीय' इत्युच्यते ॥ ३ ॥

कथं द्वौ व्रणौ भवत इत्याह—शारीर आगन्तुश्च; अत्र केचित्
'शारीरसमुत्पन्नश्च, आगन्तुश्च' इति पठन्ति, व्याख्यानयन्ति च—
समयत्र चकारकरणमुभयोश्च व्याकरणमुभयोः परस्परानुबन्ध-
सूचनार्थम् । अभिघातशब्दः पुरुषादिभिः प्रत्येकं संबन्धीयः ।
पशवो गोमहिषादयः, सृगा एणादयः, पक्षिणः काककङ्कटप्रा-
दयः, व्याला व्याघ्रादयो दुष्टजीवाः, सरीसृपाः कृष्णसर्पादयो
मीनमकरो च, प्रपतनं प्रकषेण पतनं, प्रहारो लगुडादि-
कुट्टनं, तीक्ष्णौषधानि चिरवित्वचित्रकाशीनि, शकलं काष्ठादीनां
खण्डं, कपालं घटादीनां कर्परं, चक्रमायुधविशेषः स्नानम-
रुयातः, इषुर्बाणः, परशुरायुधविशेषः कुठाराकारः, शक्तिरा-
युधविशेषश्चिमुखी, कुन्तः प्रसिद्धः; आदिशब्दात् खण्डादयः ।
व्रणसामान्यं व्रणजातिव्रणलमित्यर्थः; तस्मिन्स्तुल्ये सत्यपि
द्विकारणोत्थानप्रयोजनसामर्थ्याद् 'द्विव्रणीय' इत्युच्यते; द्विका-
रणं द्विहेतुकं यदुत्थानमुत्पत्तिः, तस्य प्रयोजनं शीतक्रियादि,
तस्य सामर्थ्यं शक्तिः, तस्माद् 'द्विव्रणीय' इत्युच्यते ॥ ३ ॥

सर्वस्मिन्नेवागन्तुव्रणे तत्कालमेव क्षतोष्मणः
प्रसृतस्योपशमार्थं पित्तवच्छीतक्रियावचारणवि-
धिविशेषः सन्धानार्थं च मधुघृतप्रयोग इत्येतद्वि-
कारणोत्थानप्रयोजनम्, उत्तरकालं तु दोषोपप्लव-
विशेषाच्छारीरवत् प्रतीकारः ॥ ४ ॥

१ 'शीतक्रियावचारणविधिविशेषः' इति पा० ।

अथागन्तुव्रणस्य कर्मविशेषयोजनं दर्शयन्नाह—सर्वस्मि-
न्मित्यादि । तत्कालमेवेति यत्कालमेवाभिघातात् क्षतमुत्पद्यते
तस्मिन्नेव काले । क्षतोष्मण इति ऊष्मा प्रहारसंघट्टजनितं
तेजः । प्रसृतस्य विस्तृतस्य । विधिविशेषो विधानमेदः । हेतु-
प्रत्यनीकं कर्माभिधाय व्याधिप्रत्यनीकं दर्शयन्नाह—सन्धानार्थं
चेत्यादि । चकारः क्षतोष्मणो निर्वापणार्थं तथा मार्गावरोधकुट्ट-
वातरक्तशमनार्थं च । वक्ष्यमाणशारीरव्रणोत्थानप्रयोजनं मनसि
संप्रधार्याह—एतद्विकारणोत्थानप्रयोजनमिति । उत्तरकालमिति
सप्ताहादूर्ध्वमित्यर्थः; यतः सद्योव्रणलं सप्ताहमेव । दोषोपप्लव-
विशेषादिति दोषैरनिलादिभिरुपप्लवो दूषणं तद्भेदात् ॥ ४ ॥

दोषोपप्लवविशेषः पुनः समासतः पञ्चदशप्र-
कारः, प्रसरणसामर्थ्यात्, यथोक्तो व्रणप्रश्नाधि-
कारे; शुद्धत्वात् षोडशप्रकार इत्येके ॥ ५ ॥

दोषोपप्लवविशेषं दर्शयन्नाह—दोषेत्यादि । समासतः संक्षे-
पतः; वातादीनां शोणितचतुर्धानां पृथगन्योन्यसंसर्गेण पञ्चद-
शभेदाः; विस्तरः पुनरेषां धातुमलसंसर्गजोऽपरिसंख्येयः ।
शुद्धत्वादिति पञ्चदशप्रकारदोषोपप्लवयुक्त्वात् पञ्चदशप्रकारो
व्रणः, षोडशश्च शुद्धः सकलदोषोपप्लवरहितो व्रण इत्यर्थः ॥ ५ ॥

तस्य लक्षणं द्विविधं—सामान्यं, वैशेषिकं च ।
तत्र सामान्यं रुक् । 'व्रण' गात्रविचूर्णने, व्रणयतीति
व्रणः । विशेषलक्षणं पुनर्वातादिलिङ्गविशेषः ॥ ६ ॥

इदानीं व्रणस्य शुद्धाशुद्धभेदेन लक्षणद्वैविध्यमाह—तस्य
लक्षणमित्यादि । तस्य व्रणस्येत्यर्थः । सामान्यलक्षणं व्रणस्य
किमित्याह—तत्र सामान्यं रुगिति; रुक् पीडामात्रमित्यर्थः ।
व्रणस्य व्युत्पत्तिमाह—'व्रण' गात्रविचूर्णने इत्येवं धातुः, गात्र-
विवर्णनमित्यस्यार्थः । व्रणयतीति गात्रवैवर्ण्यं करोतीत्यर्थः ।
एतेनादोषलिङ्गाधिष्ठितो रोपणचिकित्साविषयः शुद्ध एव व्रण
उक्तः । विशेषलक्षणमाह—विशेषलक्षणमित्यादि । अयमशुद्धो
व्रण उक्तः ॥ ६ ॥

तत्र श्यावारुणाभस्तनुः शीतः पिच्छिलोऽल्प-
स्त्रावी रुक्षश्चटचटायनशीलः स्फुरणायामतोदभे-
दवेदनावहुलो निर्मासश्चेति वातात्, क्षिप्रजः पीत-

१ 'शीतपिच्छिलाल्पस्त्री' इति पा० ।

नीलाभः किंशुकोदकाभोष्णस्त्रावी दाहपाकरागवि-
कारकारी पीतपिडकाजुष्टश्चेति पित्तात्, प्रतत-
चण्डकण्डूबहुलः स्थूलौष्ठः स्तब्धसिरास्त्रायुजाला-
वततः कटिनः पाण्डुवभासो मन्दवेदनः शुक्रशा-
तसान्द्रपिच्छिलास्त्रावी गुरुश्चेति कफात्, प्रवाल-
दलनिचयप्रकाशः कृष्णस्फोटपिडकाजालोपचित-
स्तुरङ्गस्थानगन्धिः सवेदनो धूमायनशीलो रक्त-
स्त्रावी पित्तलिङ्गश्चेति रक्तात्, तोददाहधूमायन-
प्रायः पीतारुणाभस्तर्णस्त्रावी चेति वातपि-
त्ताभ्यां, कण्डूयनशीलः सनिस्तोदो रूक्षो गुरुदा-
रुणो मुहुर्मुहुः शीतपिच्छिलास्त्रावी चेति वात-
श्लेष्मभ्यां, गुरुः सदाह उष्णः पीतपाण्डुस्त्रावी
चेति पित्तश्लेष्मभ्यां, रूक्षस्तनुस्तोदबहुलः सुप्त
इव च रकारुणाभस्तर्णस्त्रावी चेति वातशोणि-
ताभ्यां, घृतमण्डाभो मीनधावनतोयगन्धिर्मुहुर्वि-
सर्प्युष्णकृष्णस्त्रावी चेति पित्तशोणिताभ्यां, रक्तो
गुरुः स्निग्धः पिच्छिलः कण्डूप्रायः स्थिरो सरक्त-
पाण्डुस्त्रावी चेति श्लेष्मशोणिताभ्यां, स्फुरणतोद-
दाहधूमायनप्रायः पीततनुरक्तस्त्रावी चेति वात-
पित्तशोणितेभ्यः, कण्डूस्फुरणचुमचुमायमानप्रायः
पाण्डुघनरक्तास्त्रावी चेति वातश्लेष्मशोणितेभ्यः,
दाहपाकरागकण्डूप्रायः पाण्डुघनरक्तास्त्रावी चेति
पित्तश्लेष्मशोणितेभ्यः, त्रिविधवर्णवेदनास्त्राववि-
शेषोपेतः पवनपित्तकफेभ्यः, निर्दहननिर्मथनस्फु-
रणतोददाहपाकरागकण्डूस्त्रापबहुलो नानावर्णवे-
दनास्त्रावविशेषोपेतः पवनपित्तकफशोणितेभ्यः,
जिह्वातलाभो मृदुः स्निग्धः श्लक्ष्णो विगतवेदनः
सुव्यवस्थितो निरास्त्रावश्चेति शुद्धो व्रण इति ॥७॥

इदानीं वातादिव्रणलक्षणमाह — तत्रेत्यादि । चटचटायन-
शीलः चटचटायनस्वभावः । चटचटायनादयो वेदनाविशेषाः ।
स्फुरणं पुनः पुनश्चलनम्, आयामः सङ्कचित्ताङ्गदेशस्य दीर्घो-
करणमिव, तोदः सूचीभिरिव, भेदनं त्वग्निदारणमिव । क्षिप्रजः
शीघ्रजन्मा । किंशुकोदकाभोष्णस्त्रावी किंशुकमुमनःप्रक्षालन-
सलिलसदशोष्णस्त्रवणशील इत्यर्थः । प्रततचण्डकण्डूबहुलः
विशालकण्डूयनप्रायः । स्थूलौष्ठः विशालोन्नतव्रणवर्त्मैत्यर्थः ।
स्तब्धसिरास्त्रायुजालावततः अमृदुसिरास्त्रायुसमूहेन बद्ध इत्यर्थः ।
प्रवालदलनिचयप्रकाशः प्रवालखण्डसमूहसदृशः; प्रवालो
विदुमः, स च समुद्रजातोऽत्यन्तरक्तो वल्लीविशेषः; कृष्ण-
स्फोटपिडिकाजालोपचित इति कृष्णस्फोटपिडिकासमूहव्यातः ।
तुरङ्गस्थानगन्धिः तीक्ष्णक्षारगन्धिः । धूमायनशीलः प्रकर्षण

१ 'स्थूलो घनः स्तब्धः सिरास्त्रायुजलवततः' इति पा० ।
२ 'पीतारुणाभासः' इति पा० । ३ 'पीतः पाण्डुस्त्रावी' इति पा० ।
४ 'पाण्डुपीतरक्तास्त्रावी' इति ता. ।

धूमोद्गमनमिव कर्तुं शीलः । तोदेत्यादि । तर्णस्त्रावी अत्रा-
नुक्तपरिशिष्टेन वातपित्तयोर्वर्णनं स्त्रावेण च युक्त इत्यर्थः ।
कण्डूयनेत्यादि । सनिस्तोदो व्यथायुक्तः । दारुणः कटिनः ।
रूक्षेत्यादि । सुप्त इवेति अज्ञायमानस्पर्श इव । तर्णस्त्रावीति
अत्रानुक्तपरिशिष्टेन तयोर्वातशोणितयोर्वर्णनं स्त्रावेण च युक्त
इत्यर्थः । घृतमण्डो घृतस्योपरिस्थोऽच्छो भागो मण्डः ।
मीनधावनतोयगन्धिः सरसप्रक्षालनोदकगन्धिः, विस्त्रगन्धि-
रित्यर्थः । कण्डूव्यादि । चुमचुमायमानं राजिकासप्यलिप्त इव
वेदना । निर्दहनेत्यादि ।—निर्दहनं भस्मसात्करणमिव, निर्मथनं
मन्थानविलोडनमिव । इदानीं शुद्धव्रणमाह—जिह्वेत्यादि । अत्र
जिह्वातलाभशब्दो मृदुस्निग्धश्लक्ष्णशब्दैः प्रत्येकं संबध्यते;
अत्राभाशब्देन वर्णः कथ्यते । मृदुः कामलः । श्लक्ष्णो मसृणः ।
सुव्यवस्थितः शोभनाकृतिः; एतेन नायुष्मतो नातिनीचः किन्तु
सम इति बोध्यति । इतिशब्दः सूत्रनिर्दिष्टमार्गो ॥ ७ ॥

तस्य व्रणस्य पष्टिरूपक्रमा भवन्ति । तद्यथा—
अपतर्पणमालेपः परिषेकोऽभ्यङ्गः खेदो विस्त्राप-
नमुपनाहः पाचनं विस्त्रावणं स्त्रेहो वर्मनं विरेचनं
छेदनं भेदनं दारुणं लेखनमेषणमाहुरणं व्यर्थनं
विस्त्रावणं सीधनं सन्धानं पीडनं शोणितोऽस्थापनं
निर्वापणमुत्कारिकां कर्षायो वार्तिः कलकः सर्पि-
स्तैलं रसक्रियाऽवचूर्णनं व्रणधूपनमुत्सादनमव-
सादनं मृदुर्कर्म दारुणकर्म क्षारकर्माग्निर्कर्म कृष्ण-
कर्म पाण्डुकर्म प्रतिसारणं रोमसंजननं लोमापह-
रणं यस्तिकर्मात्तरं वस्तिकर्म बन्धः पत्रदानं कुमिष्टं
बृंहणं विषेष्टं शिरोविरेचनं नैस्यं कवलधौरणं धूमो
मधुं सर्पिर्बन्धमाहारो रक्षाविधानमिति ॥ ८ ॥

तसेत्यादि । एषां मध्ये प्रतिसारणं न गणनीयं, शुक्रकृष्ण-
कर्म गौरवशेषत्वात्; अतो न संख्यातिरेकः । केचिदत्र रोम-
संजननलोमापहरणादीन् सप्तोपक्रमान् विहाय कषायादीन्
सप्त शोधनरूपान् सप्त रोपणरूपानिति द्विरूपान् गणयित्वा
षष्टिमुपक्रमान् पूरयन्ति । तत्र, कषायादयोऽवान्तरभेदविव-
क्षया चतुर्दशापि सामान्याकारेण सप्तैव, अतः सप्तैव गण-
नीयाः, रोमसंजननादयश्चावश्यं पठनीयाः । अपरं च
गयदासः पाचनं न पठति, जेज्जटस्तु लोमापहरणं न
पठति अपि च, ताभ्यां परमत्यन्तं विवादः कृतः, स च
विस्तरभयात् लिखितः; तौ च यथा युक्त्या पष्टिं पूरयतः
साऽपि विस्तरभयात् लिखिता ॥ ८ ॥

तेषु कषायो वार्तिः कलकः सर्पिस्तैलं रसक्रियाऽ-
वचूर्णनमिति शोधनरोपणानि, तेष्वष्टौ शस्त्र-
कृत्याः, शोणितोऽस्थापनं क्षारोऽग्निर्बन्धमाहारो
रक्षाविधानं बन्धविधानं चोक्तानि, स्त्रेहस्त्रेदन-

१ 'लोमापनयनं' इति 'लोमशातनं' इति च पा० । २ 'अवि-
शेषत्वात्' इति पा० । ३ 'लोमापनयनादीन्' इति पा० ।

वमनविरेचनवस्त्युत्तरवस्तिशिरोविरेचननस्यधूम-
कवलधारणान्यन्यत्र वक्ष्यामः, यदन्यदवशिष्टमु-
पक्रमजातं तदिह वक्ष्यते ॥ ९ ॥

इदानीमुपक्रमेषु मध्ये कषायादीनामुभयार्थकारित्वमाह—
तेष्वित्यादि । तेषु अपतर्पणादिषु मध्ये, कषायादयः सप्त ।
अष्टौ छेदनादयो दारणवर्ज्याः सीवनान्ताः, शस्त्रकृत्याः शस्त्रेण
कर्तुं शक्या उपक्रमा अष्टविधशस्त्रकर्माणि (सू. अ. २५) उक्ताः ।
शोणितेत्यादि । शोणितास्थापनं चतुर्विधं कषायशीतक्रियापचन-
दहनभेदेन, तदुक्तं शोणितवर्णनीये (सू. अ. १४) । धारः
पानीयप्रतिसारणीयभेदेन द्विविधोऽप्युक्तः । “जीर्णशास्योदनं”
(सू. अ. १९) इत्यादिना व्रणितोपासनीयोक्तेराहारोऽप्युक्तः ।
रक्षाविधानं द्विविधं तन्त्रेण रक्षोघ्नगुग्गुल्वादिना धूपनेन लक्ष्मी-
गुहाशोधधारणेन चेत्येतदुक्तमप्रोपहरणीये व्रणितोपासनीये
(सू. अ. १९) च; मन्त्रेण च “कृत्यानां प्रतिषेधार्थं” (सू.
अ. ५) इत्यादिनाऽप्रोपहरणीये । बन्धविधानं व्रणालेपना-
ध्याये (सू. अ. १८) । शोणितास्थापनादयः सप्त । केहेत्यादि
अन्यत्रेति पञ्चकर्मनिर्देशे इत्यर्थः । केह्यादयो दश । यदित्यादि
अवशिष्टमुपक्रमजातमुर्वरित उपक्रमसमूहोऽष्टाविंशतिसंख्यः,
एवं सर्वमीलने षष्टिरुपक्रमा भवन्ति ॥ ९ ॥

षड्विधः प्रागुपदिष्टः शोफः, तस्यैकादशोपक्रमा
भवन्त्यपतर्पणादयो विरेचनान्ताः; ते च विशेषेण
शोधप्रतीकारे वर्तन्ते, व्रणभावमापन्नस्य च
न विरुध्यन्ते; शेषास्तु प्रायेण व्रणप्रतीकारहेतव
एव ॥ १० ॥

इदानीमपतर्पणादीन्येकादश व्रणकारणशोफविषयत्वेन विष-
यभेदेनापि निर्दिशन्नाह—षड्विध इत्यादि । अपतर्पणादय
इत्यत्र बहुव्रीहेरतद्गुणसंविज्ञानलाञ्छेषा एकादश प्राद्याः ।
अपतर्पणमुपक्रममध्ये प्राधान्याद्गृह्यते । ननु, अपतर्पणादीनां
शोफविषयत्वाच्छोफस्य च व्रणाङ्गित्वेन कथं षष्टिरुपक्रमा
भवन्तीत्याह—व्रणभावमित्यादि । आपन्नस्य प्राप्तस्य, ‘शोफस्य’
इति शेषः । शेषा इत्यादि एकादशभ्य उपक्रमेभ्योऽन्ये शेषाः,
ते व्रणप्रतीकारभूता एव ॥ १० ॥

अपतर्पणमाद्य उपक्रमः; एष सर्वशोफानां
सामान्यः प्रधानतमश्च ॥ ११ ॥

प्रथममपतर्पणं निर्दिशन्नाह—अपतर्पणमित्यादि । अपत-
र्पणम् अभोजनं; ननु यत्किञ्चिदेवापतर्पणं वमनादि, वमनादीनां
पृथगेवोपादानात् । सर्वशोफानामिति पञ्चदशानां, नागन्तोः;
दोषोच्छ्रायोपशान्त्यर्थमिति वचनात् । अत्र वातजोऽपि शोफे-
ऽपतर्पणं विकारप्रसूनीकत्वात्, अथवा वातेऽपि प्रागामता-
भावात् । तदुक्तं—“वाते सामेऽपि लङ्घनम्”—इति । सामान्यः
सर्वशोफहितः । प्रधानतम आशुरोगहरत्वात् ॥ ११ ॥

१ ‘कवलविधानान्यन्यत्र’ इति पा० । २ ‘शोधप्रतीकाराः’
इति पा० ।

भवन्ति चात्र—

दोषोच्छ्रायोपशान्त्यर्थं दोषानद्धस्य देहिनः ॥

अवेक्ष्य दोषं प्राणं च कार्यं स्यादपतर्पणम् ॥ १२ ॥

अपतर्पणस्यैव फलं विषयं कालावधिं च दर्शयन्नाह—दोषे-
त्यादि । दोषोच्छ्रायोपशान्तिः फलं, दोषानद्धत्वं विषयः, अवेक्ष्य
दोषं प्राणं चेति कालावधिः । दोषोच्छ्रायो दोषोत्कट्यम् ।
दोषानद्धस्य दोषैरामैरानद्धाशेषघ्नोत्सः । दोषाः कफादयः,
तद्गुण्य धातवो मलाश्च । देहिन उपचितशरीरस्येत्यर्थः । दोषं
प्राणं चेति युगपदेव लङ्घनावधिः; प्राणं चेत्यत्र चकारादयः
प्रकृत्यादीनि चाष्टौ, अवेक्ष्य विविच्य ॥ १२ ॥

ऊर्ध्वमारुतत्क्षणाशुन्मुखशोषभ्रमान्वितैः ॥

न कार्यं गर्भिणीवृद्धबालदुर्बलभीरुभिः ॥ १३ ॥

अपतर्पणस्य निषेधविषयं निर्दिशन्नाह—ऊर्ध्वमारुतत्यादि ।
ऊर्ध्वमारुताः श्वासकासादिरोणिः, अन्ये तूर्ध्वमारुतं रोगा-
न्तरमाहुः । तद्यथा—“भुक्तेऽभुक्ते तथा सुप्ते यस्योद्गारो वृशं
भवेत् । ऊर्ध्ववातं तु तं विद्यादुदानन्यानसंभवम्”—इति । अपरे
तु ‘तदि मारुत’ इत्यादि पठन्ति । मारुतोऽत्र मारुतकृताक्षेप-
कादिरामयः । शुद्ध बुभुक्षा । मुखशोषो निरामवातपित्तकृतः ।
‘भ्रमान्वितैः’ इत्यत्र केचित् ‘भ्रमान्वितैः’ इति पठन्ति; अथो
निरामवातपित्तकृतः; सामवातपित्तकृतमार्गावरणजौ तु तावपि
लङ्घ्यावेव । गर्भिण्यादिष्वनात्ययिके व्याधौ लङ्घनप्रतिषेधः ॥ १३ ॥

शोफेषूत्थितमात्रेषु व्रणेषूप्ररुजेषु च ॥

यथास्वैरौषधैर्लेपं प्रत्येकश्येन कारयेत् ॥ १४ ॥

आलेपनविषयं दर्शयन्नाह—शोफेष्वित्यादि । उत्थितमात्रेषु
जातमात्रेषु । यथास्वैरिति वातादिशोफे मातुल्लादिदूर्वाद्यजग-
न्धादिभिरात्मीयैरित्यर्थः । यथोक्तैरिति केचित् पठन्ति; तत्रापि
स एवार्थः । प्रत्येकश्येन एकैकेन ॥ १४ ॥

यथा प्रवज्वलिते वैशमन्यम्भसा परिवेचनम् ॥

क्षिप्रं प्रशमयत्यग्निमेवमालेपनं रुजः ॥ १५ ॥

प्रहादने शोधने च शोफस्य हरणे तथा ॥

उत्सादने रोपणे च लेपः स्यात्तु तदर्थकृत् ॥ १६ ॥

दृष्टान्तदर्शनेनालेपस्य फलमाह—यथेत्यादि । एवमालेपनं
रुज इति आलेपनं शोफस्य रुजो वेदनाः शमयतीत्यर्थः । न
केवलमालेपः शोफस्य रुजापहः; किंतु प्रहादनादीन्यपि करो-
तीत्याह—प्रहादन इत्यादि । प्रहादने सुखकरणे, रुजापनय-
नात् । शोधने व्रणस्य दोषप्रकोपस्फोटनाय । उत्सादने निम्न-
व्रणस्योन्नतिकरणे । रोपणे चेति चकारोदवसादनसवर्णकरण-

१ ‘भवन्ति चात्र’ इति पाठः कृत्विपुस्तके नोपलभ्यते ।

२ अस्याग्रे ‘अज्ञामता च’ इत्यधिकं पश्यते इत्तलिखितपुस्तके ।

३ ‘तदि मारुतत्क्षुणाशुन्मुखशोषभ्रमान्वितैः । कार्यं न काले वृद्धे

वा न गुर्विण्यां न दुर्बले’ इति ता. । ४ ‘प्रत्येकं चैव’ इति पा० ।

दीनि समुर्षीयन्ते । तदर्थकृतं प्रह्लादनादिप्रयोजनकारी । अस्य प्रयोगः पुनरालेपाध्याये (सू. अ. १८); द्रव्याणि तु मिश्रकादिषु ॥ १५ ॥ १६ ॥

घातशोफे तु वेदनोपशमार्थं सर्पित्तैलधान्या-
म्लमांसरसघातहरौषधनिष्काथैरशीतैः परिषेकान्
कुर्वीत, पित्तरक्ताभिघातविषनिमित्तेषु क्षीरघृतम-
धुशर्करोदकेधुरसमधुरौषधक्षीरवृक्षनिष्काथैरनु-
ष्णैः परिषेकान् कुर्वीत, श्लेष्मशोफे तु तैलमूत्रक्षारो-
दकसुराशुक्तकफप्रौषधनिष्काथैरशीतैः परिषे-
कान् कुर्वीत ॥ १७ ॥

यथाऽम्बुभिः सिच्यमानः शान्तिमग्निर्नियच्छति ॥
दोषाग्निरेवं सहसा परिषेकेण शाम्यति ॥ १८ ॥

परिषेकस्य फलं प्रयोगं च दर्शयन्नाह—वातेत्यादि । वात-
शोफादिविषयः, वेदनोपशमः फलं, सर्पिरित्यादिः प्रयोगः ।
धान्याम्लं काञ्जिकम् । वातहरौषधानि भद्रदार्वादीनि । शर्करामि-
श्रमुदकं शर्करोदकम् । मधुरौषधानि काकोल्यादीनि । क्षीरवृक्षा
वटादयः । क्षारोदकमिति क्षारं गालयित्वा यदुदकं गृह्यते तत्
क्षारोदकम् । कफप्रानि कालेयकागुरुभृतीनि ॥ १७ ॥ १८ ॥

अभ्यङ्गस्तु दोषमालोक्योपयुक्तो दोषोपशमं
मृदुतां च करोति ॥ १९ ॥

स्वेदविम्लापनादीनां क्रियाणां प्राक् स उच्यते ॥
पश्चात् कर्मसु चादिष्टः स च विस्त्रावणादिषु ॥ २० ॥

अभ्यङ्गस्य फलं प्रयोगं च दर्शयन्नाह—अभ्यङ्ग इत्यादि ।
वाते कफे च तैलेन, पित्ते रक्ते विषादिषु च शतधौतादि-
घृतेन । तस्य कालावधारणं निर्दिशन्नाह—स्वेदेत्यादि । स्वेद-
विम्लापनादीनां विरेचनान्तानां स्नेहवर्जितानां सप्तानामुपक्रमणां
प्राग्भवति; विस्त्रावणादिषु सेचनान्तेषु स्नेहवमनविरेचनव्यति-
रिक्तेषु कर्मसु सोऽभ्यङ्गः पश्चादादिष्टः ॥ १९ ॥ २० ॥

रुजावतां दारुणानां कठिनानां तथैव च ॥
शोफानां स्वेदनं कार्यं ये चाप्येवंविधा व्रणाः ॥ २१ ॥

स्वेदविषयं दर्शयन्नाह—रुजावतामित्यादि । रुजावतां
वातकफवेदनायुक्तानां, दारुणादिविशेषणस्य तद्विषयत्वात् ।
दारुणानामिति दारुणत्वं वायुना रूक्षजरठीभावः, अर्चलत्वमि-
त्यपरे । प्रयोगः पञ्चकर्मनिर्देशे वक्ष्यमाणः ॥ २१ ॥

स्थिराणां रुजतां मन्दं कार्यं विम्लापनं भवेत् ॥
अभ्यङ्ग्य स्वेदयित्वा तु वेणुनाऽथवा ततः शनैः ॥ २२ ॥
विमर्दयेद्भिषक् प्राज्ञस्तलेनाङ्गुष्ठकेन वा ॥

विम्लापनविषयं प्रयोगं च दर्शयन्नाह—स्थिराणामित्यादि ।
स्थिराणां कठिनानाम् । मन्दं रुजतां कफाधिकानामित्यर्थः;

१ 'अष्टानां' इति पा० । २ 'प्रबलत्वमित्यन्ये' इति पा० ।

३ 'वेणुना वा शनैः शनैः' इति पा० ।

वातकफाधिकानामित्यन्ये । तलेन पाणिपादतलेन । विम्लापनम्
अङ्गुल्यादिमर्दनेन शोफविलयनम् ॥ २२ ॥—

शोफयोरुपनाहं तु कुर्यादामविदग्धयोः ॥ २३ ॥
अविदग्धः शमं याति विदग्धः पाकमेति च ॥

उपनाहमाह—शोफयोरित्यादि । उपनाहो वातकफशोफ-
विषय एव । अविदग्ध आमः । विदग्धः किञ्चित्पाकः ॥ २३ ॥—

निवर्तते न यः शोफो विरेकान्तैरुपक्रमैः ॥ २४ ॥
तस्य संपाचनं कुर्यात् समाहृत्यौषधानि तु ॥

दधितकसुराशुक्तधान्याम्लैर्योजितानि तु ॥ २५ ॥

स्निग्धानि लवणीकृत्य पचेदुत्कारिकां शुभाम् ॥

सैरण्डपत्रया शोफं नाहयेदुष्णया तया ॥ २६ ॥

हितं सम्भोजनं चापि पाकायाभिमुखो यदि ॥

पाचनविषयमाह—निवर्तत इत्यादि । विरेकान्तैरिति
अपतर्पणाद्यैर्विरेकान्तैरित्यर्थः । समाहृत्यौषधानीति औषधानि
मिश्रकोक्तानि शण्मूलकबीजादीनि समभागप्रमाणानि, तथा
चतुर्गुणदध्यादिद्रवाणि च समाहृत्य एकीकृत्य, लवणीकृत्य
स्पष्टलवणीकृत्य, नातिद्रवां नातिशुष्कामुपनाहयोग्यामुत्कारिकां
पाचयेत्; उत्कारिका लप्सिकाकृतिः, अन्ये पूषलिकाकृतिमाहुः ।
नाहयेद् बध्नीयात् । तथा उत्कारिकया । हितं संभोजनमिति
संभोजनं यथेष्टभोजनम् । तच्च कीदृशं? हितं हितकारिः
कोऽर्थः? नात्यर्थकफकारि न चोपद्रवकारीत्यर्थः । एतेनाहार-
विधानोक्तैरुष्णस्निग्धादिभिरेव संभोजनं कार्यमित्युक्तम् ।
सुधीरस्तु 'पथ्यापथ्यमिहैकत्र भुक्तं संभोजनं मतम्'—
इत्याह; तच्च श्रीजेज्जटगयदासौ नेच्छतः । उपनाह-
निष्पाथं कर्म पाचनमिति मत्वा पाचनं पृथगुपक्रमं गयदासो
न पठति ॥ २४—२६ ॥—

वेदनोपशमार्थं तथा पाकशमाय च ॥ २७ ॥

अचिरोत्पतिते शोफे कुर्याच्छोणितमोक्षणम् ॥

सशोफे कठिने ध्यामे सरके वेदनावति ॥ २८ ॥

संरब्धे विषमे चापि व्रणे विस्त्रावणं हितम् ॥

सविषे च विशेषेण जलौकोभिः पदैस्तथा ॥ २९ ॥

वेदनायाः प्रशान्त्यर्थं पाकस्याप्राप्तये तथा ॥

विस्त्रावणविषयमाह—वेदनेत्यादि । अचिरोत्पतिते तत्का-
लोत्पन्ने । जलौकोभिः प्रच्छानैर्वा शोणितमोक्षणं कुर्यात् । व्रणे-
ऽपि यादृशे शोणितं स्त्रावणीयं तादृशमाह—सशोफ इत्यादि ।
ध्यामे कृष्णारुणे । सरके रक्तवर्णे । वेदनावति वेदनायुक्ते ।
संरब्धे विशालमूले । विषमे निम्नोन्नते । विशेषेण अतिशयेन,
सविषे च विशेषेण रक्तमोक्षणम् ॥ २७—२९ ॥—

सोपद्रवाणां रूक्षाणां रुशानां व्रणशोषिणाम् ॥ ३० ॥
यथास्वमौषधैः सिद्धं स्नेहपानं विधीयते ॥

१-२ 'इयामे' इति पा० ।

क्षेहपानविषयं दर्शयन्नाह—सोपद्रवाणामित्यादि । सोपद्रवाणामिति नात्र व्रणोपद्रवा गन्धवर्णस्त्राववेदनाकृतयः पक्षः किं तर्हि व्रणितस्योपद्रवा वेपथुपक्षवधादयः । व्रणशोषिणां व्रणनिमित्तक्षयिणाम् । यथास्त्रमौषधैरिति यस्य यदात्मीयमौषधं वातादेस्तेन सिद्धस्य क्षेहस्य पानं; विचारणाभिज्ञाच्छपानमित्याचार्याः ॥ ३० ॥

उत्सन्नमांसशोके तु कफजुष्टे विशेषतः ॥ ३१ ॥
संक्लिष्टया(ध्या)मरुधिरे व्रणे प्रच्छर्दनं हितम् ॥

वमनविषयं दर्शयन्नाह—उत्सन्नेत्यादि । उत्सन्नमांसशोके इति उच्छिन्नमांसशोके । कफजुष्टे कफाकान्ते । संक्लिष्टं दुष्टं, श्या(ध्या)ममीषत्कृष्णं, रुधिरे यस्मिन्नैवंभूते व्रणे प्रच्छर्दनं वमनं हितम् ॥ ३१ ॥—

वातपित्तप्रदुष्टेषु दीर्घकालानुबन्धिषु ॥ ३२ ॥
विरेचनं प्रशंसन्ति व्रणेषु व्रणकोविदाः ॥

विरेचनविषयमाह—वातेत्यादि । वातेन सहितं पित्तं वातपित्तं पित्तप्रधानसंसर्गः; न तु वातश्च पित्तं चेति, केवलवातजे बक्तिविधानात् । अनेनैव न्यायेन वातोपसर्जने कफसंसर्गं वमनमूह्यम् । एषु क्षेहादिषु त्रिषु शोफस्यानुकावपि शोफाधिकारत्वादेव क्षेहादयस्त्रयो विशिष्टावस्थायां शोफस्याप्युपकामा बोद्धव्याः । व्रणकोविदा व्रणपण्डिताः ॥ ३२ ॥—

अपाकेषु तु रोगेषु कठिनेषु स्थिरेषु च ॥ ३३ ॥
स्नायुकोथादिषु तथा च्छेदनं प्राप्तमुच्यते ॥

छेदनमाह—अपाकेष्वित्यादि । अपाकेषु अविद्यमानपाकेषु मेदःकफप्रस्थिमांसकन्यादिषु; अथवा अपाकेषु ईषत्पाकेषु वल्मीकादिविषयैः; नञ्शब्दस्योभयार्थत्वात् । गयी तु 'अपाकवस्तु' इति पठति, तत्रापि स एवार्थः; परं तं पाठं न साधुं मन्यते जेज्जटः । कठिनेषु दृढेषु । स्थिरेषु अचलेषु । स्नायुकोथादिविषयत्रादिशब्दात् सिराधमन्यादिपरिग्रहः । प्राप्तं युक्तमित्यर्थः ॥ ३३ ॥—

अन्तःपूयेष्ववक्रेषु तथैधोत्सङ्गवत्स्वपि ॥ ३४ ॥
गतिमत्सु च रोगेषु मेदनं प्राप्तमुच्यते ॥

मेदनमाह—अन्तःपूयेष्वित्यादि । अवक्रेषु अविद्यमानमुखेषु । उत्सङ्गवत्सु चिरस्थितपूयावदारणगम्भीरशुषिरव्रणवस्तुप्रदेश उत्सङ्गतुल्यत्वादुत्सङ्ग इत्युच्यते, तद्वत्सु । रोगेषु व्रणेषु । गतिमत्सु गतिशुक्तेषु । प्राप्तं युक्तम् ॥ ३४ ॥—

वाल्लवृद्धासहक्षीणभीरुणां योषितामपि ॥ ३५ ॥
मर्मोपरि च जातेषु रोगेषुकेषु दारणम् ॥
सुपके पिण्डिते शोके पीडनैरुपपीडिते ॥ ३६ ॥

१ 'शोकेषु' इति पा० । २ 'प्राप्तमित्यते' इति पा० ।
३ 'वाल्लवृद्धासहक्षीण' इति ता. । ४ 'रोगेषुके च' इति पा० ।
५ 'पिण्डिते' इति पा० । ६ 'पीडनैरुपपीडिते' इति पा० ।

पाकोद्भूतेषु दोषेषु तच्च कार्यं विज्ञानता ॥
सुपिष्टेदारणद्रव्यैर्युक्तैः क्षारेण वा पुनः ॥ ३७ ॥

दारणमाह—बालेत्यादि । पीडनैरिति पीडनद्रव्यैरित्यर्थः । पाकोद्भूतेषु उत्तानेषु लगतेष्वित्यर्थः । दारणद्रव्यैर्मिश्रकोक्तैश्चिरत्वादिभिः । क्षारेण प्रतिसारणीयेन, यवक्षारेणेत्यन्वे ॥ ३५—३७ ॥

कठिनान् स्थूलवृत्तौष्ठान् दीर्यमाणान् पुनः पुनः ॥
कठिनोत्सन्नमांसांश्च लेखनेनाचरेद्भिषक् ॥ ३८ ॥
समं लिखेत् सुलिखितं लिखेन्निरवशेषतः ॥
वर्त्मनां तु प्रमाणेन समं शस्त्रेण निर्लिखेत् ॥ ३९ ॥

लेखनमाह—कठिनानित्यादि । कठिनान् मांसहीनान्, समम् अहीनाधिकं लिखेत्; स्थूलवृत्तौष्ठान् सुलिखितम् अतिशयलिखितं लिखेत्; पुनः पुनर्दीर्यमाणान् निरवशेषतो लिखेत्; कठिनोत्सन्नमांसान् वर्त्मनां प्रमाणेन समं लिखेत् । अन्येऽत्र पुनरन्यथा व्याख्यानयन्ति—समलेखनम् अवगाढलेखनं, सुलेखनं मृदुलेखनं, निरवशेषलेखनं निर्लेखनं निश्चेषलेखनमिति । श्रीसुवीरजेज्जटब्रह्मदेवाश्चतुरो विषयानाहुः, तथाहि—कठिनानित्येको विषयः, स्थूलवृत्तौष्ठानिति द्वितीयः, दीर्यमाणान् पुनः पुनरिति तृतीयः, कठिनोत्सन्नमांसांश्चेति चतुर्थः । अपरे तु समं लिखेदित्याद्यन्यथा व्याख्यानयन्ति—कठिनान् स्थूलवृत्तौष्ठान् यथा सुलिखितं भवत्येवं लिखेदिति संबन्धः, कथं सुलिखितं भवतीत्याह—समं लिखेत्, निरवशेषं लिखेत्, वर्त्मनां तु प्रमाणेन समं निर्लिखेदिति । समं सुलिखितलक्षणम् । निर्लिखेत् पुनः पुनर्लिखेदिति भणनं बहुशो लेखने शस्त्रावधारणं सूचयति । अत्र व्रणवर्मशब्देन व्रणगताश्चत्वारः पार्श्वं वाच्याः । शस्त्रेण निर्लिखेत्, न तु गोजीशोफालिकादिपत्रेण ॥ ३८ ॥ ३९ ॥

क्षौमं प्लोतं पिचुं फेनं यावशूकं ससैन्धवम् ॥
कर्कशानि च पत्राणि लेखनार्थं प्रदापयेत् ॥ ४० ॥

शस्त्राभावे तु क्षौमादिभिर्लिखेदित्याह—क्षौममित्यादि । क्षौमम् अतसीवल्गुम् । प्लोतं कर्पटम् । पिचुं कर्पासतूल्याम् । फेनं ससुद्रफेनम् । यावशूको यवक्षारः ॥ ४० ॥

नाडीव्रणाञ्च शल्यगर्भानुन्मार्ग्युत्सङ्गिनः शनैः ॥
करीरबालाङ्गुलिभिरेषण्या वैषयेद्भिषक् ॥ ४१ ॥
नेत्रवर्मगुदाभ्यासनाड्योऽवक्राः सशोणिताः ॥
चुष्णोदकजैः ऋक्षैः करीरैरेषयेत् ताः ॥ ४२ ॥

१ 'सुतक्षारेण' इति ता. । २ 'पीडनैरित्यादि सुगमम्, लेखनमाह' इति पा० । ३ 'कठिनस्थूलवृत्तौष्ठान्' इति पा० । ४ 'वर्त्मनाऽनुप्रमाणेन' इति पा० । 'अनुप्रमाणेन विदीर्णभागप्रमाणयोग्येन, वर्त्मना शस्त्रपदेन, निरवशेषतो मनागव्यपरिहार्यं, सुलिखितं विरलत्वादिदोषरहितं, लिखेत् 'पुनः पुनर्दीर्यमाणान्' इति शेषः' इति हारणचन्द्रः । ५ 'तूलम्' इति पा० ।

एषणमाह—नाडीत्यादि । नाड्यश्च त्रणाश्चेति नाडीत्रणा-
स्तान् । शल्यगर्भान् अभ्यन्तरशल्यानित्यर्थः । उन्मार्गो
भगन्दरः, उत्सङ्गी शम्बूकावर्ताभिध इत्येके; तत्र, तयोरसाध्य-
त्वेनैषणानर्हत्वात् । तत्र, उत्सृष्टो मार्गो विद्यते येषां ते उन्मा-
र्गिणो त्रणाः ऋजुं मार्गं परित्यज्य कुटिलया गत्या ये यान्ती-
त्यर्थः; उत्सृजिन ऊर्ध्वसृजिनः । करीराः चुम्बूपोदकावीनां
कोमला नालाः । बालाः करिशूकरादीनाम् । विवृतास्तान् कोष्ठा-
श्रितानङ्गुल्या वा एषयेदित्यर्थः । एषणी शलाकाशस्त्र(यस्त्र)म् ।
एषयेत् करीरादिनिक्षेपणेन त्रणमार्गनिक्षेपं कुर्यादित्यर्थः ।
करीराणां विषयं निर्दिशन्नाह—नेत्रवर्त्मैत्यादि । गुदाभ्यासो
गुदसमीपम् । अवका अल्पवकाः । चुम्बूः चीचुरिति लोके ।
उपोदकः 'पोह' इति लोके ॥ ४१ ॥ ४२ ॥

संश्रुतासंश्रुतास्येषु त्रणेषु प्रतिमानं भिषक् ॥
यथोक्तमाहरेच्छल्यं प्राप्तोद्धरणलक्षणम् ॥ ४३ ॥

आहरणविषयमाह—संश्रुतेत्यादि । प्राप्तोद्धरणलक्षणमिति
सद्यःप्राणहरविशस्यद्गादिरहितमन्यदित्यर्थः ॥ ४३ ॥

रोगे व्यधनसाध्ये तु यथोद्देशं प्रमाणतः ॥
शस्त्रं निदध्याहोषं च स्नावयेत् कीर्तितं यथा ॥ ४४ ॥

व्यधनविस्त्रावणविषयमाह—रोग इत्यादि । व्यधनसाध्यो
रोगो दकोदरमूत्रवृद्ध्यादिः । यथोद्देशं प्रमाणत इति उद्देशानति-
क्रान्तप्रमाणमित्यर्थः । तत्र दकोदरोद्दिष्टं प्रमाणमङ्गुष्ठोदरप्रैमा-
णमवगाढमिति हेयं; विद्रव्यादिषु पुनः "महत्स्वपि च पाकेषु
ह्यङ्गुल्यान्तरं त्र्यङ्गुल्यान्तरं वा शस्त्रनिपातनम्" (सू. अ. ५)
इति । शस्त्रं निदध्यादित्यन्तेन व्यधनमुक्तं, दोषं च स्नावयेत्
कीर्तितं यथेति स्नावणमुक्तम्, एवमनेन श्लेकेनोपक्रमद्वय-
मुक्तम् ॥ ४४ ॥

अपाकोपद्रुता ये च मांसस्था विवृताश्च ये ॥
यथोक्तं स्नानं तेषु कार्यं सन्धानमेष च ॥ ४५ ॥

स्नानसन्धानविषयमाह—अपाकेत्यादि । अपाकोपद्रुताः
पाकोपद्रवरहिताः । विवृता व्यातमुखाः । यथोक्तमष्टविधश-
स्त्रकर्मणि (सू. अ. २५) । सन्धानमेव चेति न केवलं
स्नानं सन्धानमपि; सन्धानं त्रणौघादिसंयोजनम् । अनेन
श्लेकेनोपक्रमद्वयमुक्तम् ॥ ४५ ॥

पूयगर्भान्णुद्वारान् त्रणास्मर्भगतानपि ॥
यथोक्तैः पीडनद्रव्यैः समन्तात् परिपीडयेत् ॥ ४६ ॥
शुष्यमाणमुपेक्षेत प्रदेहं पीडनं प्रति ॥
न चाभिमुखमालिङ्ग्ये तथा दोषः प्रसिच्यते ॥ ४७ ॥

पीडनमाह—पूयेत्यादि । यथोक्तैर्मिश्रकपरिपठितैः पिच्छिल-
द्रव्यैश्चन्द्रमूत्रादिभिः । समन्तात् सर्वतः । प्रदेहं प्रलेपनमित्यर्थः ।

१ 'त्रणमध्यस्थनिक्षेपं' पा० । २ 'संश्रुतासंश्रुतास्येषु' इति
पा० । ३ 'दरमात्रमव' इति पा० । ४ अस्त्राणि 'कषायसन्धान-
दिभिः' इत्यधिकं पठ्यते क्वचिद् ।

दोषः पूयः । प्रसिच्यते स्वयं प्रक्षरति । पीडनम् औषधैश्चम्प-
नम् ॥ ४६ ॥ ४७ ॥

तैस्तैर्निमित्तैर्बहुधा शोणिते प्रसृते भृशम् ॥
कार्यं यथोक्तं वैद्येन शोणितास्थापनं भवेत् ॥ ४८ ॥

शोणितास्थापनमाह—तैस्तैरित्यादि । तैस्तैः सिराव्यधा-
दिभिः । यथोक्तं शोणितास्थापनं शोणितातिप्रवृत्तिस्तम्भनम् ।
तच्चतुर्विधम्—“सन्धानं स्कन्दनं चैव पाचनं दहनं तथा”
(सू. अ. १४) इति ॥ ४८ ॥

दाहपाकज्वरघतां त्रणानां पित्तकोपतः ॥
रक्तेन चाभिभूतानां कार्यं निर्वापणं भवेत् ॥ ४९ ॥
यथोक्तैः शीतलद्रव्यैः क्षीरपिष्टैर्घृताहुतैः ॥
दिद्यादबहलान् सेकान् सुशीतांश्चाधकारयेत् ॥ ५० ॥

निर्वापणमाह—दाहेत्यादि । निर्वापणं नाम पित्तरक्तत्रणस्य
पच्यमानस्य ज्वलत इव औषधादिभिर्वेदनोपशमः । यथोक्तै-
र्मिश्रकोक्तैर्वादिभिः । क्षीरपिष्टैरिति क्षीरेण आपिष्टैः, श्लक्ष्णस्य
दाहपाककारित्वात् । दिद्यात् लिम्पेत् । अबहलान् यतः श्लक्ष्ण-
घनो लेपश्चन्दनस्यापि दाहकृद्भवति । सेकान् परिवेकान् ।
अनेन श्लेकेन सेकलेपौ द्वौ निर्वापणानुचौ ॥ ४९ ॥ ५० ॥

त्रणेषु क्षीणमांसेषु तनुस्त्राविष्वपाकिषु ॥
तोदकादिन्यपारुष्यशूलवेपथुमरसु च ॥ ५१ ॥
वातप्रवर्गोऽम्लगणे काकोल्यादिगणे तथा ॥
क्षौहिकेषु च बीजेषु पथेदुरकारिकां शुभाम् ॥ ५२ ॥
तेषां च खेदनं कार्यं स्थिराणां वेदमावताम् ॥

उत्कारिकाविषयमाह—त्रणेष्वित्यादि । क्षीणमांसलादिकं
वातकार्यम् । वातप्रवर्गं भद्रदार्वादी, अम्लगणे सौवीरकतुषोद-
कादी, क्षौहिकेषु च बीजेषु तिलातसीसर्षपैरज्जादिबीजेषु ।
वातप्रवर्गकाकोल्यादिगणक्षौहिकबीजानि समभागानि तच्चतु-
र्गुणमम्लानां गृहीत्वा नातिघनां नातिसान्द्रां पेयानुकारिणीमु-
त्कारिकां पचेत् ॥ ५१ ॥ ५२ ॥

दुर्गन्धानां क्लेदघतां पिच्छिलानां विशेषतः ॥ ५३ ॥
कषायैः शोधनं कार्यं शोधनैः प्रागुदीरितैः ॥

इदानीं कषायादींश्चूर्णान्तान् सप्त शोधनरोपणान् विषय-
मेवेन दर्शयन्नाह—दुर्गन्धानामित्यादि । शोधनैः कषायैः
प्रागुदीरितैर्मिश्रकोक्तैः शक्तिन्वक्कोटसुभनादिभिः कृतैः कषायैः
शोधनं कार्यम् ॥ ५३ ॥—

अन्तःश्लैयानणुमुखान् गम्भीरान् मांससंश्रितान्
शोधनद्रव्ययुक्ताभिर्वर्तिभित्तान् यथाक्रमम् ॥
पूतिमांसप्रतिच्छन्नान् महादोषांश्च शोधयेत् ॥ ५५ ॥
कल्कीकृतैर्यथालाभं वर्तिद्रव्यैः पुरोदितैः ॥

१ 'लेपान्' इति पा० । २ 'क्लेदनेषु च बीजेषु कुर्यादुत्कारिकां'
इति पा० । ३ 'अन्तःपूयान्' इति पा० ।

शोधनद्रव्ययुक्ताभिरिति शोधनद्रव्याणि अजगन्धाजशुक्र्या-
दीनि मिश्रकोक्तानि । तान् व्रणान् ; 'शोधयेत्' इति शेषः । यथा-
क्रममिति प्रथमं सूक्ष्माभिस्ततः स्थूलस्थूलतराभिरित्यर्थः ।
पूतिमांसप्रतिच्छन्नानिति अवगाढान्, न पुनरभ्यन्तरान् ।
महादोषांश्चेति अतिदुष्टानित्यर्थः । दोषौ चात्र वातकफौ गृह्येते
न पुनः पित्तं, पित्तदुष्टस्तु सर्पिर्विषयः ॥ ५४ ॥ ५५ ॥—

**पित्तप्रदुष्टान् गम्भीरान् दाहपाकप्रपीडितान् ॥५६॥
कार्पासीफलमिश्रेण जयेच्छोधनसर्पिषा ॥**

शोधनद्रव्याणि कार्पासीजाजगन्धादीनि, तैः सिद्धेन सर्पिषा
घृतेन । कल्पना चेत्यं—यावन्ति कार्पासीजाजगन्धादीनि शोधन-
द्रव्याणि तावन्मात्रं कार्पासफलम्, एतान्येकीकृत्य कल्कचतुर्गुणं
घृतं, घृतचतुर्गुणं जलं च गृहीत्वा घृतं साधनीयम् ॥ ५६ ॥—

**उत्सन्नमांसानस्त्रिगन्धानल्पस्त्रावान् व्रणोस्तथा ५७
सर्षपक्षेहयुक्तेन धीमांस्तैलेन शोधयेत् ॥**

व्रणानिति कफवाताधिकानित्यर्थः, उत्सेधस्य कफकृतत्वात्,
अन्नेहाल्पस्त्रावयोर्वातकृतत्वाच्च । सर्षपक्षेहयुक्तेनेति सर्षपक्षेहा-
धिकेन तिलतैलेन; 'मिश्रकोक्तेन मयूरादिशोधनद्रव्यसिद्धेन'
इति शेषः ॥ ५७ ॥—

**तैलेनाशुध्यमानानां शोधनीयां रसक्रियाम् ॥ ५८ ॥
व्रणानां स्थिरमांसानां कुर्याद्भ्रूयैरुदीरितैः ॥
कषाये विधिवत्तेषां कृते चाधिभ्रयेत् पुनः ॥ ५९ ॥
सुराष्ट्रजां सकासीसां दद्याच्चापि मनःशिलाम् ॥
हरितालं च मृतिमांस्ततस्तामवचारयेत् ॥ ६० ॥
मातुलुङ्गरसोपेतां सक्षौद्रामतिमर्दिताम् ॥
प्रणेषु दस्वा तां तिष्ठेत्रीक्ष्णींश्च दिवसान् परम् ॥ ६१ ॥**

द्रव्यैरुदीरितैरिति मिश्रकोक्तेः शालसारादिभिर्द्रव्यैः । कल्प-
नामाह—कषाये विधिवत्तेषामिति ।—तेषां शालसारादीनां
विधिवत्कृते कषाये द्रव्यापेक्षया षोडशगुणोदकेऽष्टभागावशिष्टे,
अष्टगुणोदके चतुर्भागावशिष्टे वा । अधिभ्रयेत् पुनरिति पूतं
कषायं पुनरधिभ्रयेत् पक्षेदित्यर्थः । सुराष्ट्रजादीनि चूर्णितानि
मात्रया शेषकषायपादे कषायस्य पुनःपाकात् फाणितीभावे
सत्यावपेत् । सुराष्ट्रजां तुवरघृतिकाम् । ततस्तामवचारयेदिति
ततोऽनन्तरं रसक्रियां समवचारयेत् प्रयोजयेत् । अतिमर्दिता-
मौषधानामेकीभांवार्यम् । मातुलुङ्गमधुमात्रा तु संस्कारमात्रैव ।
त्रीक्ष्णींश्च दिवसान् परमिति परमित्यवधारणे, त्रीक्ष्णींश्च दिव-
सान् तिष्ठेच्छाधिकं, व्रणवस्त्रवदारणभयान् ॥ ५८-६१ ॥

**मेदोजुष्टानगम्भीरान् दुर्गन्धांश्चूर्णशोधनैः ॥
उपाचरेत् मिषक प्राङ्गः ऋक्षमैः शोधनवर्तिजैः ६२**

१ 'चूर्णां व्रणान्' इति ता. । २ 'दुःशोधानां तथैव च ।
रसक्रियां शोधनीयां कुर्याद्भ्रूयैरुदीरितैः' इति ता. । ३ 'व्यामिश्र-
येत्' इति पा० । ४ 'सूक्ष्मैः' इति ता. ।

अगम्भीरान् उत्सानान् ; 'गम्भीरान् मेदसा जुष्टान्' इत्येके
पठन्ति, तत्रेच्छति गयी । चूर्णशोधनैः कार्पासीपादिभिः ।
शोधनवर्तिजैः अजगन्धादिभिः ॥ ६२ ॥

**शुद्धलक्षणयुक्तानां कषायं रोपणं हितम् ॥
तत्र कार्यं यथोद्दिष्टैर्द्रव्यैर्वैद्येन जानता ॥ ६३ ॥**

अशुद्धव्रणस्य शोधनानि सप्तकषायादीनि सविषयप्रयोगाणि
निर्दिश्य शुद्धस्य तान्येव रोपणानि निर्दिशन्नाह—शुद्धलक्षण-
युक्तानामित्यादि । शुद्धव्रणलक्षणानि "त्रिभिर्दोषैरनाकान्त"
(सू. अ. २३) इत्यादीनि, "त्रिह्लातलाभ" इत्यादीनि वा
चोक्तानि । यथोद्दिष्टैर्वैद्यादिभिः ॥ ६३ ॥

**अवेदनानां शुद्धानां गम्भीराणां तथैव च ॥
हिता रोपणवर्त्यङ्गता रोपणवर्तयः ॥ ६४ ॥**

अवेदनानां सर्वथा वेदनाहीनानामित्यर्थः; अन्ये अवेदना-
नामल्पवेदनानामित्याहुः । रोपणवर्त्यङ्गता इति रोपणवर्त्य-
ज्ञानि सोमामृताश्वगन्धाकाकोल्यादीनि; तैः कृता रोपणवर्तयो
हिताः ॥ ६४ ॥

**अपेतपूतिमांसानां मांसस्थानामरोहताम् ॥
कल्कः संरोहणः कार्यस्तिलजो मधुसंयुतः ॥ ६५ ॥
स माधुर्यात्तथौष्ण्याच्च स्नेहाच्चानिलनाशनः ॥
कषायभावान्माधुर्यात्तिलत्वाच्चापि पित्तहृत् ॥ ६६ ॥
औष्ण्यात् कषायभावाच्च तिलत्वाच्च कफे हितः ॥
शोधयेद्रोपयेच्चापि युक्तः शोधनरोपणैः ॥ ६७ ॥
निम्बपत्रमधुभ्यां तु युक्तः संशोधनः स्मृतः ॥
पूर्वाभ्यां सर्पिषा चापि युक्तश्चाप्युपरोपणः ॥ ६८ ॥
तिलवद्यवकल्कं तु केचिदाहुर्मनीषिणः ॥
शर्मयेद्बिदग्धं च विदग्धमपि पाचयेत् ॥ ६९ ॥
पक्वं भिनत्ति भिन्नं च शोधयेद्रोपयेत्तथा ॥**

अपेतपूतिमांसानामिति निर्गन्तशटितमांसानाम् । मांसस्थानां
मांसमात्रस्थितानामित्यर्थः । कल्को मिश्रकाध्याये कथितः, स
तु "समन्ना सोमसरत्न" (सू. अ. ३७) इत्यादिः । विशेषार्थम-
त्रापि कल्कं निर्दिशन्नाह—तिलजो मधुसंयुत इति । तिलक-
ल्कस्य त्रिदोषहरत्वमाह—स इत्यादि ।—स इति तिलकल्कः ।
तिलकल्कस्य तिलकषायत्वे उष्णत्वे स्निग्धत्वे मधुरत्वे च
सत्यपि कथं न वातादिप्रकोपकत्वम्? उच्यते—स्त्र(प्र)भावा-
दानलकवत् । अस्यैव तिलकल्कस्य योगवाहितं सविशेषं दर्श-
यन्नाह—शोधयेदित्यादि । अशुद्धान् शोधयेत्, रोपयेत्स्त्रय-
मर्थश्चकारेण ज्ञेयः । केन शोधनेन युक्तः शोधयेदित्याह—
निम्बपत्रमधुभ्यामित्यादि । मधुसंयुत इत्यनेनैव लब्धे पुनरिह

१ 'तत्र' इति पा० । २ 'संरोपणः' इति पा० । 'कल्कस्तु
रोपणः स्मृतः' ताः । ३ 'मधुकांनितः' इति पा० । ४ 'युक्तः
संपरोपणः' इति पा० । ५ 'अतिदग्धं प्रशमयेद्बिदग्धं चापि' इति
ता. । ६ 'रोपयेत् तम्' इति पा० ।

मधुग्रहणं केवलस्यैव तिलकल्कस्य प्रागुक्ता माधुर्यादयोऽवग-
 म्त्व्याः, न मधुयुक्तस्येति ज्ञापयति । केन रोपणेन शोधनेन युक्तो
 व्रणान् शोधयेद्रोपयेत्तथाह—पूर्वाभ्यामित्यादि ।—पूर्वाभ्यां
 निम्बपत्रमधुभ्यामित्यर्थः । युक्तश्चाप्युपरोपण इत्यपिशब्दो
 भिन्नकमे; तेन निम्बपत्रमधुघृतयुक्तः शुद्धतो व्रणस्य शोधनो
 रोपणोऽपि, तिलकल्कस्य योगवाहित्यादित्यर्थः । अन्ये तु
 'युक्तः संरोपणो भवेत्' इति पठन्ति; ते तु पूर्वोक्तं चकारार्थं
 न मन्यन्ते, किंच निम्बपत्रमधुघृतयुक्तस्य तिलकल्कस्य रोपण-
 लभेवाङ्गो कुर्वन्ति न शोधनत्वम् । इदानीमन्यमपि कल्कं
 सर्वावस्थासु सर्वव्रणयोगित्वेन सविशेषभेकीयमतेन निर्दि-
 श्नाह—तिलवदित्यादि ।—तिलवतिलसदृशो यवकल्कोऽपि
 त्रिदोषघ्न इत्यनेन प्रकारेण केचिदेकीयवचनं व्याख्यानयन्ति;
 जैष्ठ्यटगयदासौ लन्थथा, यथा—तिला विद्यन्तेऽस्मिन्निति
 तिलवान्, तिलवांश्चासौ यवकल्कश्च तिलवद्यवकल्कः, तं
 तिलवद्यवकल्कं केचिदाहुरिति । सर्वावस्थासु सर्वशारीरव्रणयो-
 ग्यत्वमाह—शमग्रीदविदग्धं चेत्यादि । एतेन तिलयुक्तः कल्कः
 पद्मानामुपक्रमणां विम्लापनपाचनपाटनशोधनरोपणानामर्थं
 करोतीत्युक्तं; तिलकल्कसु रोपणशोधनकरणेनोपक्रमद्वयार्थकरः,
 तदुभयकरणेनोपक्रमत्रयार्थकरो वा, अत एवानयोः कल्कयो-
 र्भेदः । रोपयेच्चैति चकारेण तिलकल्कतिलवद्यवकल्कयोरपि
 व्रणवैकल्यापहलं भवतीति समुच्चीयते ॥ ६५-६९ ॥—

**पित्तरक्तविषागन्तून् गम्भीरानपि च व्रणान् ॥७०॥
 रोपयेद्द्रोपणीयेन क्षीरसिद्धेन सर्पिषा ॥**

शस्त्राद्यभिघातनिमित्ता व्रणाः सप्ताहादवागेव अदोषोपश्रुता
 आगन्तवः । रोपणीयेनेति मिश्रकोदितेन "पृथक्पर्णोत्सगुप्ता
 च" (सू. अ. ३७) इत्यादिना ॥ ७० ॥—

**कफघाताभिभूतानां व्रणानां मतिमान् भिषक् ॥७१॥
 कारयेद्रोपणं तैलं भेषजैस्तैद्यथोदितैः ॥**

यथोदितैरिति मिश्रकोक्तैः कालानुसार्यागुरुप्रश्रुतिभिः ॥७१॥

**अबन्ध्यानां चलस्थानां शुद्धानां च प्रदुष्यताम् ७२
 द्विहरिद्रायुतां कुर्याद्रोपणार्थं रसक्रियाम् ॥**

अबन्ध्याः पित्तरक्तविषाभिघातजादयः । चलस्थानामिति
 चलाशेषानन्तः सन्धयः, तत्रस्थाश्चलस्थाः, शुद्धानां च प्रदुष्यतां
 पुनरित्यर्थः । 'शुद्धानां चाऽप्ररोहताम्' इति सुधीराभिप्रायेण
 केचित् पठन्ति । तत्र चलस्थानत्वादिना हेतुनाऽप्ररोहतामिति
 द्रष्टव्यम् । अस्याः कल्पना—न्यग्रोधादिवर्गस्य त्रिफलायाश्च
 द्रव्यापेक्षयाऽऽद्युणे चतुर्गुणे वाऽम्भस्यष्टमागावशिष्टे चतुर्भा-
 गावशिष्टे वा कषायं पुनरधिसस्य फाणितीभावेऽवशिष्टकषायपाद-
 मात्रया हरिद्राद्वयचूर्णं प्रक्षिप्य सुमर्दितां मधुयुतां रसक्रिया-

१ 'प्रकारेणैकीयमतं' इति पा० । २ 'तैर्यथोदितैः' इति पा० ।
 ३ 'चाप्ररोहताम्' इति पा० । ४ 'कुर्याद्रोपणार्थं' इति पा० ।

मवचारयेत् । अत्र शोधनरसक्रियावत् कात्स्न्यविधिनास्त्येव,
 यावद्गुणरोपणमेव कर्तव्येति ॥ ७२ ॥—

**समानां स्थिरमांसानां त्वक्स्थानां रोपणं भिषक् ७३
 चूर्णं विदध्यान्मतिमान् प्राक्स्थानोक्तो विधिर्यथा ॥**

समानामित्यादि । स्थिरमांसानाम् अमृदुमांसानाम् ।
 प्राक्स्थानोक्तो विधिर्यथेति प्राक्स्थाने सूत्रस्थाने उक्तो विधिर्येन
 प्रकारेण, स च प्रकारः "किंशुकस्त्रिफला रोध्रं" (सू. अ. ३७)
 इत्यादिना निर्दिष्ट इत्यर्थः ॥ ७३ ॥

**शोधनो रोपणश्चैव विधिर्योऽयं प्रकीर्तितः ॥ ७४ ॥
 सर्वव्रणानां सामान्येनोक्तो दोषाविशेषतः ॥**

इदानीं कषायादिभेदेन प्रत्येकं सप्तविधस्य शोधनस्य रोप-
 णस्य च सर्वव्रणविषयत्वं दर्शयन्नाह—शोधन इत्यादि । अत्र
सुधीरः—एष सर्वव्रणानां शारीरागन्तूनां सामान्येनोक्तो
 विधिः । कस्मात् ? दोषाविशेषतः; अविशिष्टा हि वातपित्त-
 श्लेष्माणो रूपाः शारीराणामागन्तूनां च व्रणानाम्; उक्तं
 च—“कालान्तरेण दोषोपश्रवविशेषाच्छारीरवत् प्रतिकार”
 इति; 'दोषविशेषतः' इति पाठे दोषविशेषतो दोषमेदात्; शेषं
 समम् । केचित्तु—सामान्येनोक्तो विधिस्तिलनिम्बकल्कादिः, तथा
 दोषविशेषतश्चोक्त आद्ये द्वे पञ्चमूल्यावित्यादि, इति लुप्तनिर्दिष्टं
 चकारं वर्णयन्ति । **गयी** तु—सर्वव्रणानां विदध्याद्यशेषव्रणा-
 नामयमेव विधिरुक्तः; कुतः ? यतो व्रणसामान्योक्तः, स च
 विधिदोषविशेषत इति दोषविशेषमपेक्ष्य कार्यं इति व्याख्यान-
 यति ॥ ७४ ॥

**एष आगमसिद्धत्वात्तथैव फलदर्शनात् ॥ ७५ ॥
 मन्त्रवत् संप्रयोक्तव्यो न मीमांस्यः कथञ्चन ॥**

एषः शोधनरोपणविधिः । आगमसिद्धत्वादिति आगमः
 शास्त्रं, तेन सिद्धत्वात् प्रसिद्धत्वादित्यर्थः । फलदर्शनात् आरोग्य-
 दर्शनात् । न मीमांसो न विचार्य इत्यर्थः ॥ ७५ ॥—

**स्वबुद्ध्या चापि विभजेत् कषायादिषु सप्तसु ॥७६॥
 भेषजानि यथायोगं यान्युक्तानि पुरा मया ॥**

आगमोक्तयोगविषयिणीममीमांसां निर्दिश्य, अनिर्दिष्टयो-
 गविषयिणीं मीमांसामेव कथयन्नाह—स्वबुद्ध्यादि । कषाया-
 दिषु सप्तसु कषायवर्तिकल्कसर्पिस्तैलरसक्रियाचूर्णेषु ॥ ७६ ॥—

**आद्ये द्वे पञ्चमूल्यौ तु गणो यश्चानिलापहः ॥ ७७ ॥
 स वातदुष्टे दातव्यः कषायादिषु सप्तसु ॥
 न्यग्रोधादिर्गणो यस्तु काकोल्यादिश्च यः स्मृतः ७८
 तौ पित्तदुष्टे दातव्यौ कषायादिषु सप्तसु ॥
 आरग्वधादिस्तु गणो यश्चोष्णः परिकीर्तितः ॥७९॥
 तौ देयौ कफदुष्टे तु, संसृष्टे संयुता गणाः ॥**

१ 'दोषविशेषतः' इति पा० । २ 'कषायादिभिः प्रत्येकं
 सप्तभिः' इति पा० । ३ 'विभजेत्तु च्या' इति ता. । ४ 'योगविद'
 इति ता. । ५ 'दोषोच्छ्रयेणोषधानि' इति ता. ।

उष्ण उष्णवीर्यं मुष्ककृदिः सुरसादिर्वा श्लेष्मणः । संसृष्टे संयुता गणाः । अयं ग्रन्थः सर्वोऽपि शोधनरोपणविषयः ॥ ७७—७९ ॥—

**धातात्मकानुधरुजान् सास्त्रावानपि च व्रणान् ॥८०॥
सक्षौमयवसर्पिर्भिर्धूपनाक्षैश्च धूपयेत् ॥**

धूपनविषयमाह—वातात्मकानित्यादि । उग्ररुजान् सास्त्रा-
वानिति पदद्वयेन वातकफात्मकलमुक्तम् । सक्षौमेत्यादि क्षौमम-
तसीवक्षम् । धूपनाङ्गानि “श्रीवेष्टके सर्जरसे” (सू. अ. ३७)
इत्यादीनि ॥ ८० ॥—

**परिशुष्कात्पमांसानां गम्भीराणां तथैव च ॥ ८१ ॥
कुर्यादुत्सादनीयानि सर्पिष्यालेपनानि च ॥
मांसानि च मांसानि भक्षयेद्विधिवन्नरः ॥ ८२ ॥
विशुद्धमनसस्तस्य मांसं मांसेन वर्धते ॥**

उत्सादनविषयमाह—परिशुष्केत्यादि । परिशुष्कात्पमांसानां
धातात्मकानाम् । गम्भीराणां रफपित्तात्मकानाम् । प्रयोगे
उत्सादनीयानीति अपामार्गाश्वगन्धादीनि उत्सादनद्रव्याणी-
त्यर्थः । एतैः सर्पिःसंस्कार आलेपनं च कर्तव्यम् । उत्सादनं
नित्रव्रणस्योत्थितकरणम् । आभ्यन्तरमुत्सादनमाह—मांसादि-
नामित्यादि ।—व्याघ्रादीनामित्यर्थः । विशुद्धमनसः शोकक्रोधा-
द्यनभिभूतमनस इत्यर्थः ; जैज्जटसु व्याघ्रादीनां मांसानि छत्रो-
र्षितानि, एवं विशुद्धमनस इति व्याख्यानयति ॥ ८१—८२ ॥—

**उत्सन्नमृदुमांसानां व्रणानामवसादनम् ॥ ८३ ॥
कुर्याद्भ्रूवैर्यथोद्दिष्टैश्शूर्पितैर्मधुना सह ॥**

अवसादनविषयमाह—उत्सन्नेत्यादि । उत्सन्नमृदुमांसाना-
मिति उत्सन्नमृदुत्तं मृदु मांसं येषां ते तथा । अवसादनम्
उन्नतव्रणस्य नित्रलकरणम् । यथोद्दिष्टैर्द्रव्यैः कासीसादिभिः
॥ ८३ ॥—

**कठिनानाममांसानां दुष्टानां मातरिश्वना ॥ ८४ ॥
मृद्धी क्रिया विधातव्या शोणितं चापि मोक्षयेत् ॥
वातप्रौषधसंयुक्तान् केहान् सेकांश्च कारयेत् ॥८५॥
मृदुत्वमाशुरोहं च गाढो बन्धः करोति हि ॥**

मृदुकर्मविषयमाह—कठिनानामेत्यादि । अमांसानाम्
अल्पमांसानाम् । मातरिश्वना वायुना । मृद्धी क्रिया मधुर-
स्निग्धकोष्णत्वगैरन्तर्बहिश्च क्रियैर्माणैर्लेपादिभिः । शोणित-
मित्यादि तत्र रक्तानुगतै मातरिश्वनि रक्तमोक्षणं, कफानुगतै
केहान् सेकांश्चेति । मृदुत्वमित्यादि । गाढो बन्धः किं करोती-
त्याह—मृदुत्वमाशुरोहं च ॥ ८४ ॥ ८५ ॥

**व्रणेषु मृदुमांसेषु दारुणीकरणं हितम् ॥
धवप्रियङ्गवशोकानां रोहिण्याश्च त्वचस्तथा ॥८६॥**

१ ‘छत्रोपसिद्धानि’ इति पा० । २ ‘स्वेदांश्च’ इति पा० ।
३ ‘पुनः पुनः सिन्धुमानैर्लेपादिः’ इति पा० । ४ ‘स्वेदांश्च’ इति ।

**त्रिफलाघातकीपुष्परोध्रसर्जरसान् समान् ॥
कृत्वा सूक्ष्माणि चूर्णानि व्रणं तैरवचूर्णयेत् ॥ ८७ ॥**

दारुणकर्मविषयमाह—व्रणेष्वित्यादि । दारुणीकरणं कठि-
नीकरणम् । रोहिण्याः कटुफलस्य ॥ ८६ ॥ ८७ ॥

**उत्सन्नमांसान् कठिनान् कषड्युक्तांश्चिरोत्थितान् ॥
तथैव खलु दुःशोष्यान् शोधयेत् क्षारकर्मणा ॥८८॥**

क्षारविषयमाह—उत्सन्नमांसानित्यादि ॥ ८८ ॥

**खवतोऽश्मभवान्मूत्रं ये चान्ये रक्तवाहिनः ॥
निःशेषच्छिन्नसन्धीश्च साधयेदग्निर्कर्मणा ॥ ८९ ॥**

अग्निर्कर्मविषयमाह—खवत् इत्यादि । अश्मभवान् अश्म-
रीनिर्हरणच्छेदसंभवान् व्रणानग्निर्कर्मणा साधयेदिति संबन्धः ।
किंविशिष्टान् व्रणान्? मूत्रं खवतः ; यद्यपि ते व्रणा मूत्र-
स्राविणस्तथाऽपि सद्योव्रणे मूत्रं यावत्तावत्तेऽदहनीयाः, सप्ता-
हापूर्वं पुनर्यदा व्रणानामसन्धानेन मूत्रं स्वमार्गं न प्रतिपद्यते
तदैवाग्निना दहेत् ॥ ८९ ॥

**दुरुढत्वात्तु शुक्लानां कृष्णकर्म हितं भवेत् ॥
भल्लातकान् वासयेत्तु क्षीरे प्राङ्मूत्रभाषितान् ॥
ततो द्विधा च्छेदयित्वा लौहे कुम्भे निधापयेत् ॥९०॥
कुम्भेऽन्यस्मिन् निखाते तु तं कुम्भमथ योजयेत् ॥
मुखं मुखेन सन्धाय गोमयैर्दाहयेत्ततः ॥ ९१ ॥
यः क्षेहऋयवते तस्माद्गाहयेत्तं शनैर्भिषक् ॥
ग्राम्यान्पशफान् दग्ध्वा सूक्ष्मचूर्णानि कारयेत् ९२
तैलेनानेन संसृष्टं शुक्लमालेपयेद्गणम् ॥
भल्लातकविधानेन सारक्षेदांस्तु कारयेत् ॥ ९३ ॥
ये च केचित् फलक्षेदा विधानं तेषु पूर्ववत् ॥**

इदानीं रूढस्यैव व्रणस्य विद्वत्स्य प्रकृतिभाषार्थं पेश्यात्क-
र्माश्मः, तत्र पूर्वं शुक्लस्यैव कृष्णीकरणमाह—दुरुढत्वा-
दित्यादि । प्राक् पूर्वं सप्ताहं गव्यमूत्रभाषितान् भल्लातकान्
गव्यक्षीरे वासयेत् स्थापयेत्, अत्र कालस्यानुक्तत्वाद्विषयमाण-
रोहिणीफलक्षीरवासनवत् सप्तरात्रमेव वासनं कार्यम् । कुम्भे-
ऽन्यस्मिन्नित्यादि । अन्यस्मिन् कुम्भे निखाते तं कुम्भं योजयेद्
यत्र कुम्भे भल्लातकानि निक्षिप्यन्ते; कथं योजयेदित्याह—
मुखं मुखेनेत्यादि । तमपि कुम्भं निरन्तरच्छिद्रितापिधानं
कृत्वा योजयेत्; अन्यथाऽनाश्रुतमुखादुपरिगतकुम्भाद्भल्लातकानि
भ्रद्यन्ते । ग्राम्यान्पशफानिति ग्राम्या अश्वाद्यः, आनूपा
महिषाद्यः, शफान् खुरान् । कृष्णीकरणे केहान्परानपि
निर्दिशन्नाह—भल्लातकेत्यादि । ये च केचित् पिण्डितकवि-
भीतकादिक्षेहास्तेषामप्येतदेव भल्लातकक्षेहनिष्पादनविधानं,

१ ‘कटुतुम्भ्या वल्कलस्य’ इति पा० । २ ‘साधयेत् । तथाऽपि
सद्यो व्रणकालं यावत्त दहनीयाः’ इति पा० । ३ ‘कर्तितम्’ इति
पा० । ४ ‘पश्यात्कर्माश्मः’ इति पा० ।

तेषु मध्ये ये कृष्णीकरणार्थोक्तां प्राम्यादिशफदाहभस्मचूर्ण-
मिश्राणामवचारणमिति भावः ॥ ८९—९३ ॥

दुरुद्धत्वात् कृष्णानां पाण्डुकर्म हितं भवेत् ॥ ९४ ॥
सप्तरात्रं स्थितं क्षीरे छागले रोहिणीफलम् ॥
तेनैव पिष्टं सुशुद्धं सवर्णकरणं हितम् ॥ ९५ ॥
नवं कपालिकाचूर्णं वैदुलं सर्जनाम च ॥
कासीसं मधुकं चैव क्षौद्रयुक्तं प्रलेपयेत् ॥ ९६ ॥
कपित्थमुद्धृते मांसे मूत्रेणाजेन पूरयेत् ॥
कासीसं रोचनां तुन्धं हरितालं मनःशिलाम् ॥ ९७ ॥
वेणुनिलैखनं चापि प्रपुत्राडरसाञ्जनम् ॥
अधस्तादर्जुनस्यैतन्मांसं भूमौ निधापयेत् ॥ ९८ ॥
मासादूर्ध्वं ततस्तेन कृष्णमालेपयेद्द्रवम् ॥

इदानीं कृष्णानां पाण्डुकर्मणा सवर्णकरणमाह—दुरुद्धत्वा-
दित्यादि । गयी तु 'छागले' इत्यत्र 'बार्करे' इति पठति, तत्र
बर्करी तरुणच्छात्री, तस्या इदं बार्करम्; अन्ये तु वृद्धवत्सायाः
क्षीरं बन्धयणीक्षीरं वा बार्करमाहुः; तत्र न शास्त्रलोकप्रसिद्धि-
रिति गयी । रोहिणीफलमिति रोहिणी हरीतकीमेदस्त्वफलम्;
अन्ये तु कट्टुमुम्बीफलमाहुः; कट्टुकाफलमिति पाठान्तरम् । तेनैव
क्षीरेणेत्यर्थः । योगान्तरमाह—नवमित्यादि । कपालिका शरा-
वकर्परिका तच्चूर्णं नवं, सा पुनरर्षाकोद्धृतेव नवा कपालिका
भवति; अन्ये तु नवं प्रलेपनमाहुः, तत्र नवमपर्युषितमित्यर्थः ।
विदुलो वेतसस्वद्ववं वैदुलं, 'मूलं' इति शेषः । सर्जनाम च
सर्जवृक्षमूलम् । योगान्तरमाह—कपित्थमुद्धृते मांस इत्यादि ।
मांसमत्र आभ्यन्तरो गिरः, तमुद्धृत्य आजमूत्रेण कासी-
सादिभिश्च कपित्थं पूरयेत् । वेणुनिलैखनं वंशतक्षणं वंशल-
मित्यर्थः । अर्जुनः ककुभः, तस्याधस्ताले निधापयेत् स्थापयेत्
॥ ९४—९८ ॥—

कुक्कुटाण्डकपालानि कतकं मधुकं समम् ॥ ९९ ॥
तथा समुद्रमण्डकी मणिचूर्णं च दापयेत् ॥
शुटिका मूत्रपिष्टास्ता व्रणानां प्रतिसारणम् ॥ १०० ॥

तयोरेव शुक्रकृष्णव्रणयोः स्वप्रयोगैरवशिष्टशुक्रत्वकार्णव्ययोः
सवर्णकरणं निर्दिशन्नाह—कुक्कुटाण्डेत्यादि । समुद्रमण्डकी
जलशुक्तिः, मणिचूर्णानि स्फटिकादिचूर्णानि; श्रीब्रह्मादेवस्तु
समुद्रमण्डकी शुफाशुक्तिमाह, जेजटाचार्येण छेद्यरोगप्रति-
षेधे व्याख्यातवान्मणिचूर्णं मौक्तिकचूर्णमिति । प्रतिसारणं
घर्षणम् । अस्य तु सावर्ण्यमेव कर्मेति कृष्णपाण्डुकर्मभ्यामस्य
मेदः; नेदमुपक्रमान्तरे, शुक्रकृष्णकर्मणोरेव शेषत्वात्, अतो
न संख्यातिरेकः ॥ ९९ ॥ १०० ॥

१ 'मूत्रस्याजस्य' इति पा० । २ 'बन्धयणीक्षीरे वा' इति
इति लिखितपुस्तके न पठ्यते । ३ अन्ये तु 'कट्टुफलवृक्षफलमाहुः'
इति पा० । ४ आपाकः कुम्भकारस्य शृत्पात्रपाकस्थानम् ।
५ 'निखनेत्' इति पा० । ६ 'न्यास्यातस्व मणेःसूर्ण' इति पा० ।

हस्तिदन्तमसीं कृत्वा मुख्यं चैव रसाञ्जनम् ॥
रोमाण्येतेन जायन्ते लेपात्पाणितलेष्वपि ॥ १०१ ॥
चतुष्पदानां त्वग्रोमखुरशृङ्गास्थिभस्मना ॥
तैलाक्ता चूर्णिता भूमिर्भवेद्गोमवती पुनः ॥ १०२ ॥
कासीसं नकमालस्य पल्लवांश्चैव संहरेत् ॥
कपित्थरसपिष्टानि रोमसञ्जननं परम् ॥ १०३ ॥

रोमसञ्जननमाह—हस्तिदन्तेत्यादि । मुख्यं श्रेष्ठमित्यर्थः ।
एतेन हस्तिदन्तमसीरसाञ्जनेन, 'अजाक्षीरसहितेन' इति
वाक्यशेषः । पाणितलं हस्ततलम् । अयं योगः केशशांते
सति बहुशो दृष्टप्रत्ययः । चतुष्पदानामित्यादि चतुष्पदा
अश्वगोमहिषादयः । तैलाक्ता चूर्णिता पूर्वं तैलाभ्यक्ता पश्चा-
च्चूर्णिता लघ्नोमादिभस्मचूर्णसंयुक्ता रोमवती भवेदित्यर्थः ।
कासीसमित्यादि । नकमालस्य पल्लवाः करजस्य कोमलपत्रा-
णीत्यर्थः ॥ १०१—१०३ ॥

रोमाकीर्णो व्रणो यस्तु न सम्यगुपरोहति ॥
क्षुरकर्तैरिसन्दंशैस्तस्य रोमाणि निर्हरेत् ॥ १०४ ॥
(शुद्धचूर्णस्य भागौ द्वौ हरितालं च भागिकम् ॥
शुक्तेन सह पिष्टानि लोमशातनमुत्तमम् ॥ १०५ ॥)
तैलं भ्रूतकस्याथ क्षुहीक्षीरं तथैव च ॥
प्रगृह्यैकत्र मतिमान् रोमशातनमुत्तमम् ॥ १०६ ॥
कदलीदीर्घवृन्ताभ्यां भस्मालं लवणं शमी-
बीजं शीतोदपिष्टं वा रोमशातनमाचरेत् ॥ १०७ ॥
आगारगोधिकापुच्छं रम्भाऽऽलं बीजमैङ्गुदम् ॥
दग्ध्वा तद्भस्म तैलाम्बु सूर्यपकं कचान्तकृत् ॥ १०८ ॥

रोमशातनमाह—रोमाकीर्ण इत्यादि । कर्तरी श्मश्रुकर्तनाद्यु-
पयुक्तं शस्त्रम् । सन्दंशो नासालोमापहो यन्त्रमेदः, नासावो-
(छो)टिकेति लोके । औषधकृतं लोमशातनमाह—तैलमित्यादि ।
दीर्घवृन्तः श्योनाकः । आलं हरितालम् । श्लोकार्धगतमपि
शमीबीजमिति समस्तपदम् । तत्र रक्तफला शमी प्रलेपे भक्षणे
च केशप्रोति वृद्धवैद्या वदन्ति । शीतोदपिष्टमिति एतत् सर्वं
शीतजलपिष्टमित्यर्थः । आगारगोधिका गृहगोधिका 'ब्राह्मणी'
इति लोके । रम्भा कदली । आलं हरितालम् । बीजमैङ्गुदं
इङ्गुरीवृक्षबीजम् । कचान्तकृत् केशविनाशकारीत्यर्थः । अत्र
गयी तु 'तैलं भ्रूतकस्य' इत्यादि सर्वं पाठान्तरे कृत्वा
'कोशातकीभिः' इत्यादि पठति; तथाभावान्न लिखितम्
॥ १०४—१०६ ॥

वातदुष्टो व्रणो यस्तु रक्षत्रात्यर्थवेदनः ॥
अधःकाये विशेषेण तत्र बस्तिर्विधीयते ॥ १०९ ॥

१ 'कोमलपल्लवान्नीत्यर्थः' इति पा० । २ 'अयं श्लोको' इत्य-
लिखितपुस्तके न पठ्यते । ३ 'रम्भाली' इति पा० । ४ 'भाकिः
आदारी' इति पा० ।

वस्तिविषयमाह—वातदुष्टेत्यादि । वस्तिरत्र निरुहः ज्ञेहि-
रुह ॥ १०९ ॥

मूत्राघाते मूत्रदोषे शुक्रदोषेऽईमरीव्रणे ॥
तथैवार्तवदोषे च वस्तिरप्युत्तरो हितः ॥ ११० ॥

उत्तरवस्तिविषयमाह—मूत्राघाते इत्यादि । मूत्राघातादयो
यदा व्रणनिमिता भवन्ति तदोत्तरवस्तिविधानम् ॥ ११० ॥

यस्माच्छुध्यति बन्धेन व्रणो याति च मार्दवम् ॥
रोहत्यपि च निःशङ्कस्तस्माद्बन्धो विधीयते ॥ १११ ॥

व्रणस्य बन्धकरणे हेतुमाह—यस्मादित्यादि । निःशङ्कः
निर्गता शङ्का निर्घातमक्षिकादिपतनानां यत्र सः; 'निःसङ्कः'
इति केचित् पठन्ति, तत्र निर्गतोऽभिघातहेतोः सङ्कः संबन्धो
यस्येत्यर्थः । आलेपविधौ बन्ध्याबन्धस्योक्तत्वाद्धिषयोऽस्य
प्रयोगश्लोकः । अत्र केचिद् यस्माच्छुध्यतीत्यतः प्राक् "अदुष्टिः
समवत्संवेदोपशमः सुखम् । आलेपनावैः शोफस्य
साधुबन्धाद्धिधीयते"—इति पठन्ति; स तु पाठो निबन्धकारैर्न
घृतः, इत्यस्माभिर्न लिखितो न व्याख्यातश्च ॥ १११ ॥

स्थिराणामल्पमांसानां रौक्ष्यादनुपरोहताम् ॥
पत्रदानं भवेत् कार्यं यथादोषं यथर्तुं च ॥ ११२ ॥
एरण्डभूर्जपूतीकहरिद्राणां तु वातजे ॥
पत्रमाद्वबलं यश्च काश्मरीपत्रमेव च ॥ ११३ ॥
पत्राणि क्षीरवृक्षाणामौदकानि तथैव च ॥
दूषिते रकपित्ताभ्यां व्रणे दद्याद्विचक्षणः ॥ ११४ ॥
पाठामूर्वागुडूचीनां काकमाचीहरिद्रयोः ॥
पत्रं च शुकनासाया योजयेत् कफजे व्रणे ॥ ११५ ॥
अकर्कशमविच्छिन्नमजीर्णं सुकुमारकम् ॥
अजन्तुजग्धं मृदु च पत्रं गुणवदुच्यते ॥ ११६ ॥
क्षेहमौषधसारं च पट्टः पत्रान्तरीकृतः ॥
नादत्ते यत्ततः पत्रं लेपस्योपरि दापयेत् ॥ ११७ ॥
शैत्यौष्ण्यजननार्थाय क्षेहसंग्रहणाय च ॥
दत्तौषधेषु दातव्यं पत्रं वैद्येन जानता ॥ ११८ ॥

पत्रदानविषयमाह—स्थिराणामित्यादि । दोषविशेषेण पत्र-
विशेषमाह—एरण्डेत्यादि । सुगमम् । पत्रमाश्वबलमिति अश्व-
बला उपोदकी तस्या इदमाश्वबलं, ब्रह्मदेवस्तु अश्व-
बला यवनभूमौ मेथिकाकारवीजा भवतीत्याह । क्षीरवृक्षा
वटादयः । औदकानि पद्मकुमुदादीनि । कफजे पत्रदानमाह—
पाठा मूर्वेत्यादि । मूर्वा धर्तुर्युगोपयुक्तो लताभेदः । शुकनासा
चर्मकारवटः 'कुप्यक' इति कान्यकुब्जे, 'चर्मकारजम्बूपलौ-

१ 'शुक्रदोषे तथाऽनिले' इति पा० । २ 'पट्टवस्त्रान्तराकृतम् ।
न दूषयति यत् पत्रं' इति पा० । ३ 'नैवादत्ते च यस्मात्तलेपस्यो-
परि' इति पा० । ४ 'चोरसायुः' इति पा० । ५ 'कप्युक' इति
कान्यकुब्जे, 'चर्मकारजम्बूपलसिका' इति मालवीया वदन्ति'
इति पा० ।

सिका' इति मालवीया वदन्ति । अजीर्णं नवम् । सुकुमारकं
तनु । अजन्तुजग्धं न कृमिभक्षितम् । मृदु कोमलम् । पत्रदा-
नस्य प्रयोजनमाह—क्षेहमित्यादि । ततस्वस्त्रालेपस्योपरि पत्रं
दापयेदिति संबन्धः । यत् यस्मात् कारणात् पक्षे व्रणबन्धनद्रव्यं;
नादत्ते नैव गृह्णाति; किंविशिष्टः पट्टः ? पत्रान्तरीकृतः पत्रेणा-
न्तरीकृतो व्यवधापितः । किं नादत्ते? क्षेहं शतधैतघृतादि-
कम् । न केवलं क्षेहम्, औषधसारं च; औषधस्य सारं वीर्यम् ।
अन्ये तु "क्षेहमौषधसारं च पट्टवस्त्रान्तरीकृतम् । न दूषयति
यत् पत्रं तलेपोपरि दापयेत्"—इति पठन्ति । अपरमपि
पत्रदानप्रयोजनमाह—शैत्यौष्ण्येत्यादि । पित्तकफव्रणे शैत्यं कर-
णीयं, वातकफव्रणे औष्ण्यं, तदर्थं पत्रम् । दत्तौषधेषु 'व्रणेषु'
इति शेषः ॥ ११२—११८ ॥

मक्षिका व्रणमागत्य निःक्षिपन्ति यदा कृमीन् ॥
श्वयथुर्भक्षिते तैस्तु जायते भृशदारुणः ॥ ११९ ॥
तीव्रा रुजो विचित्राश्च रक्तास्त्रावश्च जायते ॥
सुरसादिर्हितस्तत्र धावने पूरणे तथा ॥ १२० ॥
सप्तपर्णकरञ्जार्कनिम्बराजादनत्वचः ॥
हिता गोमूत्रपिष्टाश्च सेकः क्षारोदकेन वा ॥ १२१ ॥
प्रच्छाद्य मांसपेद्या वा कृमीनपहरेद्गणात् ॥
विंशतिं कृमिजातीस्तु वक्ष्याम्युपरि भागशः ॥ १२२ ॥

कृमिप्रविषयमाह—मक्षिकेत्यादि । मक्षिते 'व्रणे' इति शेषः ।
तैः कृमिभिः । भृशदारुणः अत्यर्थं कष्टकारी । विचित्राः तोद-
दाहकण्डादिनानारूपा रुज इत्यर्थः । धावने प्रक्षालने । सप्त-
पर्णकरञ्जेत्यादयो 'हिता' इति शेषः । सेकः परियेकः । प्रच्छाद्य
'व्रणम्' इति शेषः । मांसपेद्या मांसखण्डेन । वक्ष्याम्युपरिति
उपर्युत्तरतश्चे कृमिप्रतिषेधीये (उ. तं. अ. ५४) इत्यर्थः
॥ ११९—१२२ ॥

दीर्घकालानुराणां तु कृशानां व्रणशोषिणाम् ॥
बृहणीयो विधिः सर्वैः कार्योऽग्निं परिरक्षता ॥ १२३ ॥

बृहणविषयमाह—दीर्घेत्यादि । बृहणीयो देहोपचयकरो
विधिः कार्यः । 'कार्योऽग्निं परिरक्षता' इति कर्तव्ये यत् काय-
ग्रहणं तद्देहगतकार्यदोषसात्त्व्याद्यनुत्कप्रहणार्थम् । 'कार्योऽग्निं
परिरक्षता' इति केचित् पठन्ति ॥ १२३ ॥

विषजुष्टस्य विज्ञानं विपनिश्चयमेव च ॥
चिकित्सितं च वक्ष्यामि कल्पेषु प्रतिभागशः ॥ १२४ ॥

विषमं निर्दिशन्नाह—विषजुष्टेत्यादि । विषजुष्टस्य 'अज-
पानादेः' इति शेषः । विज्ञानं लक्षणमित्यर्थः । विपनिश्चयं
स्थावरजङ्गमादिविषस्य सम्यग्ज्ञानम् । प्रतिभागशः प्रत्येक-
मित्यर्थः ॥ १२४ ॥

१ 'किंविशिष्टः ? पट्टवस्त्रान्तरीकृतः पट्टवस्त्रेण अन्तरीकृतो व्यव-
धापितः' इति पा० । २ 'व्रणजातस्य' इति पा० । ३ 'कार्योऽग्निं'
इति पा० । ४ 'कार्यः कायाग्निं' इति पा० ।

कण्डूमन्तः सशोफाश्च ये च जत्रूपरि व्रणाः ॥
शिरोविरेचनं तेषु विदध्यात्कुशलो भिषक् ॥१२५॥

शिरोविरेचनविषयमाह—कण्डूमन्त इत्यादि ।—जत्रु वक्षोऽ-
सयोः सन्धिः । शिरोविरेचनं नस्यमेदः ॥ १२५ ॥

रुजावन्तोऽनिलाविष्टा रुक्षा ये चोर्ध्वजत्रुजाः ॥
व्रणेषु तेषु कर्तव्यं नस्यं वैद्येन जानता ॥ १२६ ॥

नस्यविषयमाह—रुजावन्त इत्यादि । नस्यं कैहिकमेव ॥ १२६ ॥

दोषप्रच्यावनार्थाय रुजादाहक्षयाय च ॥
जिह्वादन्तसमुत्थस्य हरणार्थं मलस्य च ॥ १२७ ॥
शोधनो रोपणश्चैव व्रणस्य मुखजस्य वै ॥
उष्णो वा यदि वा शीतः कवलग्रह इष्यते ॥ १२८ ॥

कवलग्रहविषयमाह—दोषेत्यादि । दोषप्रच्यावनार्थायेति
दोषप्रच्यावनं त्रिफलाद्राक्षादिकषायादिभिः । शोधनः शोधनद्र-
व्यकृतः । रोपणो रोपणद्रव्यकृतः । उष्णो वातकफजे व्रणे, रक्त-
पित्तजे शीतः ॥ १२७ ॥ १२८ ॥

ऊर्ध्वजत्रुगतान् रोगान् व्रणांश्च कफवातजान् ॥
शोफस्त्रावरुजायुक्तान् धूमपानैरुपाचरेत् ॥ १२९ ॥

धूमविषयमाह—ऊर्ध्वेत्यादि । धूमपानैरिति शोफस्त्रावरुजापह-
द्रव्याणामित्यर्थः ॥ १२९ ॥

क्षतोष्मणो निग्रहार्थं सन्धानार्थं तथैव च ॥
सद्योव्रणेष्वायतेषु क्षौद्रसर्पिर्विधीयते ॥ १३० ॥

मधुसर्पिर्विषयमाह—क्षतोष्मणं इत्यादि । सन्धानं घातविशे-
षाद्रिधाभूतस्यावयवस्यैकभावः ॥ १३० ॥

अवगाढास्त्वणुमुखा ये व्रणाः शल्यपीडिताः ॥
निवृत्तहस्तोद्धरणा यत्र तेषु विधीयते ॥ १३१ ॥

यत्रविषयमाह—अवगाढा इत्यादि । अवगाढा गम्भीराः ।
निवृत्तहस्तोद्धरणा हस्तेनाक्रुद्धमशक्याः ॥ १३१ ॥

लघुमात्रो लघुश्चैव क्षिण्व उष्णोऽग्निदीपनः ॥
सर्व्वव्रणिभ्यो देयस्तु सदाऽऽहारो विजानता ॥ १३२ ॥

आहारविषयमाह—लघुमात्र इत्यादि । लघुमात्रो मात्रया
लघुरित्यर्थः । लघुरिति रक्तशालिजात्रलमांसादिर्द्रव्यलघुः,
अग्निदीपन इति यावद् देयः । गव्यघृतादिरयमाहारो व्रणितोषा-
सनीयोचोऽपि पुनरुपक्रमप्रसङ्गेनेहोफ इति न पौनरुक्त्यम् ॥ १३२ ॥

निशाचरेभ्यो रक्ष्यस्तु नित्यमेव क्षतातुरः ॥
रक्षाविधानैरुद्दिष्टैर्मैः सनियमैस्तथा ॥ १३३ ॥

रक्षाविधानमाह—निशाचरेभ्य इत्यादि । नित्यमेवेति
दिवा रात्रमपीत्यर्थः । रक्षाविधानैरुद्दिष्टैरिति गुग्गुल्वादिधूस-
-

१ पठत्पूर्वं 'व्रणो द्रव्यप्रभावेन' इत्यधिकः पाठ उपलभ्यते
कनिष्ठखलिखितग्रन्थके ।

दिभिः, मन्त्रैश्चायुर्वेदविहितैः । यमैः सनियमैरिति पञ्च यमा
नियमाश्च पञ्च । उक्तं च—“अहिंसा सत्यमस्तेयं ब्रह्मचर्यं
तथैव च । व्यवहारनिवृत्तिश्च यमाः पञ्च प्रकीर्तिताः ॥ अक्रोधो
गुरुशुश्रूषा शौचमाहारलाघवम् । अप्रमादश्च पञ्चैते नियमाः
परिकीर्तिताः”—इति । एवं यथाविषयं यथाकर्म षष्टिरुपकमा
उक्ताः ॥ १३३ ॥

षण्मूलोऽष्टपरिग्राही पञ्चलक्षणलक्षितः ॥
षष्ठ्या विधानैर्निर्दिष्टैश्चतुर्भिः साध्यते व्रणः ॥ १३४ ॥

अथ व्रणः कतिमूलः, कल्पधिष्ठानः, कतिलक्षणलक्षितः,
कतिभिरौषधैः, कियद्भिश्च पदार्थैः साध्यत इत्याह—षण्मूल
इत्यादि । षण्मूल इति वातपित्तकफशोणितसन्निपातागन्तवः
षडेव मूलं कारणानि यस्य स षण्मूलः; संसर्गः पृथगर्थवशादत्र
सन्निपातेनावरुद्धः, यस्मात् समेख संभूय द्वयोर्बहुनां वा निपातः
सन्निपातः; संघातः, संयोगः, संहितीभावः, संश्लेषः, समवायः,
सम्बन्धः, सन्निपात इत्यनर्थान्तरम् । लक्ष्मांससिरान्नायुस-
न्ध्यस्थिकोष्ठमर्माणीत्यष्टौ व्रणवस्तूनि परिगृह्णातीत्यष्टपरिग्राही;
परिग्रहोऽधिष्ठानम्, आश्रय इत्यर्थः । पञ्चलक्षणलक्षित इति
पञ्चानां वातपित्तकफसन्निपातागन्तूनां लक्षणानि तैर्लक्षितः;
रक्तजस्य न पृथग्लक्षणमस्ति 'पित्तवद्रक्तजः' (इति वचनात्);
एवं तर्ह्यागन्तोरपि पृथग्लक्षणं नास्ति, यदाह—'पित्तरक्तलक्षण
आगन्तुः' इति; तर्ह्यन्यथैव पञ्चलक्षणलक्षितत्वं व्याख्यायते—
गन्धवर्णास्त्राववेदनाकृतिभिर्लक्षणैर्लक्षित इति । षष्ठ्या विधानै-
र्निर्दिष्टैरिति षष्टिसंख्यैर्विधानैः पूर्वमुद्दिष्टैः कृत्वा । चतुर्भिः
साध्यते चतुर्भिर्वैद्यातुरपरिचारकौषधैरित्यर्थः । ब्रह्मदेवस्तु
'षष्ट्युपकमनिर्दिष्ट' इति पठति; षष्टिरुपकमा निर्दिष्टा यस्येति
च व्याख्यायति ॥ १३४ ॥

योऽल्पौषधकृतो योगो बहुग्रन्थभयान्मया ॥
द्रव्याणां तत्समानानां तत्रावापो न दुष्यति ॥ १३५ ॥

इदानीमल्पौषधेषु शोधनरोपणादिभोगेष्वावापविषयमहूहृजं
निर्दिशन्नाह—य इत्यादि । तत्समानानामिति तेषां शोधन-
रोपणद्रव्याणां रसगुणवीर्यविपाकैः समानानि तुल्यानि द्रव्याणि
तत्समानानि, तेषामावापो निक्षेपः । तत्र तस्मिन्नल्पौषधे योगे
न दुष्यति । 'अल्पग्रन्थं मृगयता योगो योऽल्पौषधैः कृत' इति
केचित् पठन्ति; तत्र मृगयता अन्वेषयता ग्रन्थकारेणे-
त्यर्थः ॥ १३५ ॥

प्रसङ्गाभिहितो यो वा बहुदुर्लभमेषजः ॥
यथोपपत्ति तत्रापि कार्यमेव चिकित्सितम् ॥ १३६ ॥

इदानीं यथात्मभौषधप्रयोगमाह—प्रसङ्गेत्यादि । प्रसङ्गा-
भिहितो यो बहुमेषजो दुर्लभमेषजो वा, तत्र यथोपपत्ति यथा-
लामं चिकित्सितं मेषजं कार्यम् । प्रसङ्गाभिहितो यथा—
“पिण्डीतकत्रयं रोध्रं पूर्वं ये च प्रकीर्तिताः । वर्गास्त्रयः प्रलेपे
ते शोफे सर्व्वकृते हिताः”—इति; अत्र हि वातपित्तकफयो-

शोकोषधगणत्रयं प्रकरणसमानत्वात् सञ्चिपातोक्तमौषधं प्रसङ्गा-
भिहितं; तत्र यथालाभं भेषजानां चिकित्सितं कार्यम् । बहुभे-
षजो यथा—“आद्ये द्वे पञ्चमूल्यौ तु गणो यश्चानिलापहः—”
इति; अत्र भद्रदार्वादिगणस्य बहुभेषजत्वाद्यथालाभमेव चिकि-
त्सितं कार्यम् । दुर्लभभेषजो यथा—किञ्चिदेव भेषजं क्वचिदेश-
कालादौ दुर्लभं; तत्र यथालाभं चिकित्सितं कार्यमिति ॥१३६॥

गणोक्तमपि यद्भव्यं भवेद्याधावयौगिकम् ॥
तदुद्धरेद्यौगिकं तु प्रक्षिपेदप्यकीर्तितम् ॥ १३७ ॥

एकत्रैव व्याधौ यौगिकस्यानुक्तस्यापि ग्रहणमयौगिकस्य
परित्यागं बोधदर्शयन्नाह—गणोक्तमित्यादि ॥ १३७ ॥

उपद्रवास्तु विविधा व्रणस्य व्रणितस्य च ॥
तत्र गन्धादयः पञ्च व्रणस्योपद्रवाः स्मृताः ॥१३८॥
ज्वरातिसारौ मूर्च्छा च द्विक्रा च्छर्दिरोचकः ॥
श्वासकासाविपाकाश्च तृष्णा च व्रणितस्य तु १३९

इदानीमुपद्रवानाह—उपद्रवा इत्यादि । मूर्च्छा चेति चका-
रेणानुक्तानामपि विसर्पादीनां समुच्चयः ॥ १३८ ॥ १३९ ॥

व्रणक्रियास्वेवमासु व्यासेनोक्तास्वपि क्रियाम् ॥
भूयोऽप्युपरि वक्ष्यामि सद्योव्रणचिकित्सिते १४०

इति सुश्रुतसंहितायां चिकित्सास्थाने
द्विव्रणीयचिकित्सितं नाम प्रथ-
मोऽध्यायः ॥ १ ॥

इदानीमनागतावेक्षणं निर्दिशन्नाह—व्रणेत्यादि । एवमनेन
प्रकारेण पूर्वोक्तेन, आसु इमासु व्रणक्रियासु, व्यासेन
विस्तरेणोक्तास्वपि, भूयोऽपि पुनरपि, उपरि सद्योव्रणचिकि-
त्सिते, क्रियां वक्ष्यामि । गयी तु “व्रणक्रियास्त्रिमासेव संक्षे-
पोक्तास्त्रि मासु” —इति पठति; तत्र व्रणक्रियास्त्रिमासु इह
संक्षेपोक्तासु, उपरि विस्तरतः क्रियां वक्ष्यामीत्यर्थः ॥१५०॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने प्रथमोऽध्यायः ॥ १ ॥

द्वितीयोऽध्यायः ।

अथातः सद्योव्रणचिकित्सितं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

धन्वन्तरिर्धर्मभृतां वरिष्ठो वाग्विशारदः ॥
विश्वामित्रसुतं शिष्यमृषिं सुश्रुतमन्वशात् ॥ ३ ॥

गुरुपूर्वक्रमं निर्दिशन्नाह—धन्वन्तरिरित्यादि । धर्मभृताम-
न्येषामपि राजर्षीणां मध्ये वरिष्ठः प्रधानतमः । वाग्विशारद

इति अर्थवतीं सलक्षणां हृदयप्राहिणीमपुनरुक्तां वाचं वदतीति
वाग्विशारदः । अन्वशात् शिक्षितवाच् ॥ ३ ॥

नानाधारामुखैः शस्त्रैर्नानास्थाननिपातितैः ॥
नानारूपा व्रणा ये स्युस्तेषां वक्ष्यामि लक्षणम् ॥४॥

व्रणाकृतिमात्रे विशेषहेतुं निर्दिशन्नाह—नानाधारामुखै-
रित्यादि । नानास्थानानि देहस्थानानि, तेषु निपातितैर्निक्षि-
तैरित्यर्थः । अनेन श्लोकेन नानाप्रकारशस्त्रधार, नानाप्रकार-
शस्त्रमुखानि, नानाप्रकारदेहस्थानानि चेति त्रीणि व्रणाकृतिकार-
णान्युक्तानि ॥ ४ ॥

आयताश्चतुरस्राश्च त्र्यस्रा मण्डलिनस्तथा ॥
अर्धचन्द्रप्रतीकाशा विशालाः कुटिलास्तथा ॥ ५ ॥
शैरावनिभ्रमध्याश्च यथमध्यास्तथाऽपरे ॥
एवंप्रकाराकृतयो भवन्त्यागन्तवो व्रणाः ॥ ६ ॥
दोषजा वा स्वयं भिन्ना, न तु वैद्यनिमित्तजाः ॥

इदानीं व्रणाकृतिमाह—आयता इत्यादि । चतुरस्राश्चतु-
ष्कोणाः । त्र्यस्रात्रिकोणाः । मण्डलिनो वर्तुलाः । विशाला
विस्तीर्णाः । कुटिला वक्राः । स्वयं भिन्नाः स्वयं पक्वभिन्ना इत्यर्थः ।
न तु वैद्यनिमित्तजाः तेषामागतविशालसमप्रविभक्तलक्षणां
आकृतयो व्रणगुणत्वेनैवोक्ताः, यतस्ता आकृतीर्भिषजः प्रदेष्ट-
विशेष एव कुर्वन्ति ॥ ५ ॥ ६ ॥—

भिषग्व्रणाकृतिश्चो हि न मोहमधिगच्छति ॥ ७ ॥
भृशं दुर्दर्शरूपेषु व्रणेषु विकृतेष्वपि ॥

व्रणाकृतिज्ञानफलमाह—भिषग्व्रणाकृतिज्ञ इत्यादि । दुर्दर्श-
रूपेषु गोशङ्खवदुद्गतमांसप्ररोहादिषु ॥ ७ ॥—

अनस्तौकृतिरागन्तुः स भिषग्भिः पुरातनैः ॥ ८ ॥
समासतो लक्षणतः षड्विधः परिकीर्तितः ॥

आगन्तुव्रणाकृतिमाह—अनेकाकृतिरित्यादि ॥ ८ ॥—

छिन्नं भिन्नं तथा विस्त्रं क्षतं पिषितमेव च ॥ ९ ॥
घृष्टमाहुस्तथा षष्ठं तेषां वक्ष्यामि लक्षणम् ॥

तदेव षड्विधत्वमाह—छिन्नमित्यादि । छिन्नं भिन्नं च
सधारेण शस्त्रेण, विद्धं पुनरणुमुखेन शस्त्रेण, क्षतादीनि तु पाषा-
णलघुडादिभिरपि स्युः ॥ ९ ॥—

तिरश्चीन ऋजुर्वाऽपि यो व्रणश्चायतो भवेत् ॥ १० ॥
गात्रस्य पातनं चापि छिन्नमित्युपदिश्यते ॥

तेषां प्रत्येकं लक्षणमाह—तिरश्चीन इत्यादि । तिरश्चीनः
तिर्यग्बन्धस्थित इत्यर्थः; ऋजुरवक्रः; अनयोर्द्वयोरपि आयत
इति विशेषणम् । गात्रपातनं शस्त्रादिप्रहारेण हस्तादिपातनं,
चकारादपातनं च किञ्चिच्छिन्नमात्रम् ॥ १० ॥—

१ ‘प्रकरणान्तरण समानत्वात्’ इति पा० । २ ‘शोषादीनां’
इति पा० । ३ ‘विश्वामित्रसुतं शिष्यं’ इति पा० ।

१ ‘शराववन्निभ्रमध्याः’ इति पा० । २ ‘आगन्तुव्रणाकृतिज्ञान-
फलमाह’ इति पा० । ३ ‘अनेकाकृतिः’ इति पा० ।

कुन्तशक्यृष्टिस्त्रिप्रविषाणादिभिराशयः ॥ ११ ॥
हृतः किञ्चित् स्रवेत्तद्धि भिन्नलक्षणमुच्यते ॥

भिन्नमाह—कुन्तेत्यादि । शक्तिस्त्रिमुखी, ऋष्टिः शर्बला, विषाणं शङ्गम्; अग्रशब्दः कुन्तादिभिः प्रत्येकं संबध्यते । आशय आमादिस्थानम् । किञ्चित् स्रवेदिति किमप्यनिर्दिष्टमित्यर्थः । तत्रोदरं यद्वत् स्त्रीहा च रक्तं, बस्तिर्मूत्रं, पुरीषाशयः पुरीषमिति ॥ ११ ॥—

स्थानान्यामाग्निपक्वानां मूत्रस्य रुधिरस्य च ॥ १२ ॥
हृत्पुण्ड्रकः फुफ्फुसश्च कोष्ठ इत्यभिधीयते ॥

के पुनराशया इत्याह—स्थानान्यामाग्निपक्वानामित्यादि । स्थानशब्द आमादिभिः प्रत्येकमभिसंबध्यते ॥ १२ ॥—

तस्मिन् भिन्ने रक्तपूर्णे ज्वरो दाहश्च जायते ॥ १३ ॥

मूत्रमार्गगुदास्येभ्यो रक्तं घ्राणाच्च गच्छति ॥

मूर्च्छाश्वासतृडाध्मानमभक्तच्छन्द एव च ॥ १४ ॥

विण्मूत्रवातसङ्गश्च खेदास्त्रावोऽक्षिरक्तता ॥

लोहगन्धिस्त्वमास्यस्य गात्रदौर्गन्ध्यमेव च ॥ १५ ॥

हृत्पुण्ड्रं पार्श्वयोश्चापि

तस्मिन्तित्यादि । तस्मिन् कोष्ठे इत्यर्थः । रक्तपूर्णं इति सर्वत्रैव रक्तस्य विद्यमानत्वात् । अत्राधो नामे रक्तं गुदमूत्रमार्गाभ्यां प्रवर्तते, नामेरुर्ध्वं मुखघ्राणाभ्यामिति । अभक्तच्छन्दो भोजनानभिलाषः । विडादिसङ्गः पुरीषादिनिरोधः । खेदास्त्रावः खेदघृतिः । लोहगन्धिस्त्वं लोहगन्धिमामो मुखस्य ॥ १३-१५ ॥

विशेषं चात्र मे शृणु ॥

आमाशयस्य रुधिरं रुधिरं छेदयेत् पुनः ॥ १६ ॥

आध्मानमतिमात्रं च शूलं च भृशदाहणम् ॥

पक्वाशयगते चापि रुजो गौरवमेव च ॥ १७ ॥

शीतता चाप्यधो नामेः खेभ्यो रक्तस्य चागमः ॥

विशेषमित्यादि । पक्वाशयगते पक्वाशयस्य, 'रुधिरं' इति शेषः । खेभ्यः स्रोतोभ्यः ॥ १६ ॥ १७ ॥—

अभिन्नेऽप्याशयेऽन्त्राणां खैः सूक्ष्मैरन्त्रपूरणम् ॥ १८ ॥

पिहितास्ये घटे यद्वल्लक्ष्यते तस्य गौरवम् ॥

अभिन्ने इत्यादि । कथमभिन्नेऽप्याशये रक्तान्त्रपूरणं युज्यत इत्याह—पिहितास्य इत्यादि । यथा पिहितास्ये आच्छादितमुखे घटे सूक्ष्मैः खै रन्त्रैरुदकपूरणं लक्ष्यत इत्यर्थः । तस्य चान्त्राशयस्य, गौरवं 'भवति' इति शेषः ॥ १८ ॥—

सूक्ष्मास्यशल्याभिहतं यदङ्गं त्वाशयाद्विना ॥ १९ ॥

उत्तुण्डितं निर्गतं वा तद्विद्धमिति निर्दिशेत् ॥

विद्वल्लक्षणमाह—सूक्ष्मास्येत्यादि । आशयाद्विनेत आशयम् आमादिस्थानम् । उत्तुण्डितम् उन्नमितमुखं, निर्गतं निर्गतशल्यम् ॥ १९ ॥—

१ 'हृतो यः स्रवेत्तद्धि' इति पा० । २ 'छेदयत्यपि' इति पा० ।

३ 'उत्तुण्डितम् उत्तमितत्वच्चांसमीपद्वृष्टमुखं वा' इति पा० ।

सु० सं० ५२

नातिच्छिन्नं नातिभिन्नमुभयोर्लक्षणान्वितम् ॥ २० ॥
विषमं व्रणमङ्गे यत्तत् क्षतं त्वभिनिर्दिशेत् ॥

क्षतलक्षणमाह—नातिच्छिन्नमित्यादि । नातिच्छिन्नं नात्यर्थद्विधाभूतम् । नातिभिन्नं नात्यर्थविदीर्णम् । उभयोरिति च्छिन्नभिन्नयोरित्यर्थः । विषमं व्रणमिति व्रणस्य वैषम्यं निम्नोन्नतत्वं, न तु कृच्छ्रसाध्यत्वम् ॥ २० ॥—

प्रहारपीडनाभ्यां तु यदङ्गं पृथुतां गतम् ॥ २१ ॥

सास्थि तत् पिच्छितं विद्यान्मज्जरक्तपरिष्कृतम् ॥

पिच्छितलक्षणमाह—प्रहारेत्यादि । प्रहारो मुद्राराद्यभिघातः, पीडनं कपाटादियन्त्रेण । पृथुतां विस्तीर्णतां गतमिति । सास्थि अस्थियुक्तम् । मज्जरक्तपरिष्कृतमिति मज्जरक्ताभिव्याप्तमित्यर्थः ॥ २१ ॥—

विगतत्वग्यदङ्गं हि संघर्षादन्यथाऽपि वा ॥ २२ ॥

उषान्नाशान्वितं तच्च घृष्टमित्युपदिश्यते ॥

घृष्टलक्षणमाह—विगतत्वमित्यादि । विगतत्वक् त्वप्रहितम् । संघर्षाद् द्रव्यान्तरेण संघर्षणात् । अन्यथा अन्येन प्रकारेणेत्यर्थः । 'अन्यथाऽपि वा' इत्यस्य स्थाने केचित् 'अन्यजादपि' इति पठन्ति, तत्रान्यजात् संघर्षात् द्रव्यान्तरजात् संघर्षणादित्यर्थः । उषा दाहविशेषः ॥ २२ ॥—

छिन्ने भिन्ने तथा विद्धे क्षते वाऽसृगतिस्त्रवेत् ॥ २३ ॥

रक्तक्षयाद्गुजस्तत्र करोति पवनो भृशम् ॥

ऋहपानं हितं तत्र तत्सेको विहितस्तथा ॥ २४ ॥

वेशवारैः सकृशरैः सुस्निग्धैश्चोपनाहनम् ॥

धान्यखेदांश्च कुर्वीत स्निग्धान्यालेपनानि च ॥ २५ ॥

वातघ्नौषधसिद्धैश्च ऋहैर्बस्तिर्विधीयते ॥

लक्षणैः षड्विधं संशोत्रणं निर्दिश्येदानीं चतुर्षु छिन्नादिषु चिकित्सामाह—छिन्ने इत्यादि । तत्सेको विहित इति कोष्ण-ऋहतेक इत्यर्थः । वेशवारैर्निर्स्थित्वास्निग्धपिष्टमांसैः । कृशरा तिलतण्डुमाषकृता यवागूः । उपनाहनं बन्धनम् । धान्यखेदानित्यादि धान्यखेदो माषादिकोष्णधान्यखेद इत्येके; अन्ये तु धान्यं धान्याम्लम्, अम्लशब्दोत्तरपदलोपेन । आलेपनशब्दो लेपने । ऋहपानमूर्ध्वनाभिजेषु व्रणेषु, नाभेरधोगतेषु बस्तिरिति ॥ २३-२५ ॥—

पिच्छिते च विघृष्टे च नातिस्त्रवति शोणितम् ॥ २६ ॥

अगच्छति भृशं तस्मिन् दाहः पाकश्च जायते ॥

तत्रोष्मणो निग्रहार्थं तथा दाहप्रयाकयोः ॥ २७ ॥

शीतमालेपनं कार्यं परिषेकश्च शीतलः ॥

इदानीं पिच्छितघृष्टयोरस्रुतशोणितत्वेन समानधर्मणोरेकमेव चिकित्सितमाह—पिच्छित इत्यादि । अगच्छति अस्त्रवति सति । तस्मिन् रुधिरं । भृशम् अत्यर्थम् । अन्ये तु 'शीतमालेपनं कार्यं परिषेकश्च शीतलः'—इत्यस्य स्थाने 'शीतमालेपनं सेकः

शुद्धी रक्तविमोक्षणम्' इति पठन्ति । शुद्धिर्वमनादिः; तत्रोर्ध्व-
नाभिजेषु वमनं, दाहोत्तरे मध्यकायजे रेचनम्, अधोनाभिजेषु
पुनरास्थापनं, स्थानरक्तेषु रक्तमोक्षणम् ॥ २६ ॥ २७ ॥—

षट्स्वेतेषु यथोक्तेषु छिन्नादिषु समासतः ॥ २८ ॥
ज्ञेयं समर्पितं सर्वं सद्योव्रणचिकित्सितम् ॥

उक्तमेवोपसंहरन्नाह—षट्स्वेतेष्वित्यादि । समर्पितं सम्य-
गर्पितम् । ज्ञेयं ज्ञातव्यम् ॥ २८ ॥—

अत ऊर्ध्वं प्रवक्ष्यामि छिन्नानां तु चिकित्सितम् २९
ये व्रणा विवृताः केचिच्छिरःपार्श्वोवलम्बिनः ॥
तान् सीव्येद्विधिनोक्तेन बध्नीयाद्वाहमेव च ॥ ३० ॥

अथ मूर्धावयववाश्रयं चिकित्साविशेषमाह—अत ऊर्ध्वमि-
त्यादि । विवृता व्यातमुखाः । शिरःपार्श्वोवलम्बिनो मस्तकपा-
र्श्वोवलम्बनशीलाः, अन्ये तु क्षिरोऽवलम्बिनस्तथा पार्श्वोवल-
म्बिनश्चेत्येवं व्याख्यानयन्ति । विधिनोक्तेन ऋजुप्रस्थि-
सेवनादिना सीव्येदित्यर्थः ॥ २९ ॥ ३० ॥

कर्णं स्थानादपहृतं स्थापयित्वा यथास्थितम् ॥
सीव्येद्यथोक्तं तैलेन स्रोतश्चाभिप्रतर्पयेत् ॥ ३१ ॥
कृकाटिकान्ते छिन्ने तु गच्छत्यपि समीरणे ॥
सम्यङ्निवेश्य बध्नीयात् सीव्येच्चापि निरन्तरम् ३२
आजेन सर्पिषा चैवं परिषेकं तु कारयेत् ॥
उत्तानोऽञ्जं समश्रीयाच्छयीत च सुयन्त्रितः ॥ ३३ ॥

कर्णमित्यादि । स्थानादपहृतं निःशेषतश्छिन्नम् । तैलेन
वातप्रौषधसिद्धेन । कृकाटिकान्ते ग्रीवायाः पश्चात् कृकाटि-
कापर्यन्ते । गच्छत्यपि समीरणे इति वाते निर्वहत्यपि सीव्येदि-
त्यर्थः, 'असाध्या वायुनिर्वाहिण' (सू. अ. २३) इत्यस्यायमप-
वादः । सम्यङ्निवेश्य यथास्थानं स्थापयित्वा । उत्तानोऽञ्जं
समश्रीयादिति तथैव कृकाटिकायाः सुस्थितत्वात्; अन्नमित्युप-
लक्षणं, तेन शयनमूत्रपुरीषोरसर्गादि चोत्तानस्यैवेति । शयीत च
सुयन्त्रित इति यथा कृकाटिका स्थिरा भवति ॥ ३१—३३ ॥

शाखासु पतितान्तिर्यक् प्रहारान् विवृतान् भृशम् ॥
सीव्येत् सम्यङ्निवेश्याशु सन्ध्यस्थीन्यनुपूर्वशः ३४
बद्धा वेह्लितकेनाशु ततस्तैलेन सेचयेत् ॥
चर्मणा गोफणाबन्धः कार्या यो वा हितो भवेत् ३५

शाखासु पतितानित्यादि । शाखासु चतसृषु । सम्यङ्निवे-
श्येत्यादि आशु सन्ध्यस्थीनि सम्यङ्निवेश्य यथास्थानं स्थाप-
यित्वा सीव्येत् । अनुपूर्वश इति अनुशब्दः सदृशार्थः; तेन
पूर्वसदृशेन । वेह्लितकेनेति 'बन्धेन' इति शेषः ॥ ३४ ॥ ३५ ॥

पृष्ठे व्रणो यस्य भवेदुत्तानं शाययेत् तुम् ॥
अतोऽन्यथा चोरसिजे शाययेत् पुरुषं व्रणे ॥ ३६ ॥

पृष्ठे इत्यादि । उत्तानं शाययेदिति दोषसुख्यर्थम्, अन्यथाऽ-
निर्गच्छन् अन्तरवस्थितो दोष उत्सङ्गं कृत्वा विकरोति; अन्य-
येति अधोमुखमित्यर्थः । उर्ध्वं च—'उरोव्रणी उत्तानशय्यां

परिहरेत्, पृष्ठव्रणी तु स्तनोरोऽवष्टभ्य, दोषस्तन्यथा न प्रसि-
च्यते, अनिर्गच्छन् विकारात्तुत्पादयति"—इति जेजटः ।
गयी तु "पृष्ठे व्रणो यस्य भवेदनुत्तानः शयीत सः । अतोऽ-
न्यथा चोरसिजे शयीत पुरुषो व्रणे"—इति पठति, व्याख्या-
नयति च—अनुत्तानोऽवाञ्छुखोऽधोमुखः शयीत, उरसिजेषु
व्रणेष्वन्यथा उत्तान एव शयीतेति ॥ ३६ ॥

छिन्नां निःशेषतः शाखां दग्ध्वा तैलेन बुद्धिमान् ॥
बध्नीयात् कोशबन्धेन प्राप्तं कार्यं च रोपणम् ॥ ३७ ॥

शाखानां निःशेषच्छेदे विधानान्तरमाह—छिन्नामित्यादि ।
कोशबन्धेन स्थगिकाबन्धेन । प्राप्तं युक्तम् । रोपणमिति शोध-
नस्याग्निनैव कृतत्वात् ॥ ३७ ॥

चन्दनं पक्कं रोधमुत्पलानि प्रियङ्गवः ॥
हरिद्रा मधुकं चैव पयः स्यादत्र चाष्टमम् ॥ ३८ ॥
तैलमेभिर्विपकं तु प्रधानं व्रणरोपणम् ॥

अस्य रोपणार्थं तैलमाह—चन्दनमित्यादि । पयो दुग्धं,
स्यात् भवेत्, तच्चतुर्गुणमानम् । ननु संख्येयनिर्देशादेव
संख्यासिद्धावष्टमग्रहणं किमर्थम्? उच्यते—नात्र पाको जलेने-
ष्यते, पयसैव पाकं मन्यते; अन्ये लष्टमग्रहणेनाष्टाङ्गसंज्ञकमिदं
तैलमिति कथयन्ति ॥ ३८ ॥—

चन्दनं कर्कटाख्या च सहे मांस्याह्वयाऽमृता ॥ ३९ ॥
हरेणवो मृणालं च त्रिफला पक्ककोत्पले ॥
त्रयोदशाङ्गं त्रिवृतमेतद्वा पयसाऽन्वितम् ॥ ४० ॥
तैलं विपकं सेकार्थं हितं तु व्रणरोपणे ॥

अस्य रोपणार्थं द्वितीयं चन्दनादितैलमाह—चन्दनमित्यादि ।
कर्कटाख्या कर्कटशङ्खी । सहे माषपर्णी मुद्गरपर्णी च । अमृता
गुडची । हरेणवः कल्याः । मृणालम् उशीरम् । उत्पलं नीलेत्प-
लम् । त्रिवृतमिति त्रिभिर्घृतवसामञ्जभिर्घृतं तैलं त्रिवृतम् । एतत्
त्रयोदशाङ्गं तैलम् । पयसा क्षीरेण चतुर्गुणैः पक्कम् । वाशब्दः
पूर्वोक्ततैलापेक्षया । 'मांस्याह्वया' इत्यस्य स्थाने 'सोमाह्वया'
इति केचित् पठन्ति; सोमाह्वया त्रिसन्धिका, 'सोमलता'
इत्यपरे । गयी तु मज्जवर्जं त्रयः क्षेदाञ्जितमित्याह, तन्मते
त्रिवृतं पयसा विपकं व्रणरोपणमिति व्याख्यानम् ॥ ३९ ॥ ४० ॥—

अत ऊर्ध्वं प्रवक्ष्यामि भिन्नानां तु चिकित्सितम् ४१
भिन्नं नेत्रमकर्मण्यमभिन्नं लम्बते तु यत् ॥
तन्निवेश्य यथास्थानमव्याधित्सिरं शनैः ॥ ४२ ॥
पीडयेत् पाणिना सम्यक् पक्कपत्रान्तरेण तु ॥
ततोऽस्य तर्पणं कार्यं नस्यं चानेन सर्पिषा ॥ ४३ ॥

अत ऊर्ध्वमित्यादि । यद्यपि आशयविषये भिन्नलक्षणं
प्रागुक्तं, तथाऽपि नेत्रमप्याशय एव व्यवहर्तव्यमत आह—
भिन्नं नेत्रमित्यादि । अकर्मण्यम् अवलोकनादिस्वकर्मणोऽसंपा-
दकम्; अन्ये तु, अकर्मण्यमसाध्यमाहुः । तन्नाभिन्नं कर्मण्यं च

साध्यं चिकित्सितव्यम् । निवेद्य स्थापयित्वा । अव्याविद्धसिरम्
अनाकुलितसिरम्; अन्ये तु 'अव्याविद्धसिरं' इति पठित्वा
अकुटिलमस्तकमिति व्याख्यानयन्ति । पाणिना हस्तेन । पशुपत्रा-
णामन्तरलमूष्मलव्युदासार्थं मार्दवार्थं च । ततो मधुसर्पिर्दा-
नानन्तरं तर्पणं पूरणं कार्यम् । अनेन वक्ष्यमाणेनेत्यर्थः । अन्ये
तु 'अनेन' इत्यस्य स्थाने 'आजेन' इति पठन्ति ॥४१—४३॥
आजं घृतं क्षीरपात्रं मधुकं चोत्पलानि च ॥
जीवकर्षभकौ चैव पिष्ट्वा सर्पिर्विपाचयेत् ॥ ४४ ॥
सर्वेनत्राभिघाते तु सर्पिरेतत् प्रशस्यते ॥

तदेवाजं घृतमुत्पादयन्नाह—आजं घृतमित्यादि । अजाघृतं
मधुकादिभिः समांशं पिष्ट्वा सर्पिर्गव्यं क्षीरपात्रं क्षीराढकं इत्वा
विपाचयेत् । ननु चाजघृतस्य किं पेषणेन ? उच्यते—यथा-
सम्भवं पेषणं कार्यम् । द्रव्यसमलमत्राभिधीयते यथाऽन्येषु
योगेष्वर्कक्षीरादीनां; ततश्च पञ्चद्रव्याणि यथा मात्रयाऽष्टौ
पलानि भवन्ति तथा मात्रां परिकल्प्य घृतस्य प्रस्थं क्षीराढ-
कमावाप्य विपबैविलेषु शास्त्रवृद्धव्यवहारः । अन्ये तु आजं
घृतं गव्यं च मुख्यं कृत्वा मधुकादिकल्पकेन पचेत्, शेषं पूर्ववत्;
नेवम्, वृद्धा आढकशब्देन द्रवद्रव्यस्य द्विगुणतया परिभाषित-
त्वाद्वाग्निशाल्यधिकपलघातं गृह्णन्ति । पिष्ट्वा सर्पिर्विपाचये-
दिति सर्पिरेति च सर्पिषो द्विह्वारणं नियमार्थं; तेन, अनेनैव
घृतेन तर्पणं नस्यं च प्रशस्तं न लभ्येनेति । गयी तु, "अजा-
घृतस्य प्रस्थं, क्षीरस्य पुनराढकं, मधुकादीनि चत्वारि द्विपलि-
कान्वाष्टपलानेन घृतस्य पादिकानि" इत्याह ॥ ४४ ॥—

उदरामेदसो वर्तिर्निर्मता यस्य देहिनः ॥ ४५ ॥
कषायभस्ममृत्कीर्णा बद्धा सूत्रेण सूत्रवित् ॥
अम्रितसेन शस्त्रेण छिन्द्यान्मधुसमायुतम् ॥ ४६ ॥
बद्धा व्रणं सुजीर्णोऽन्ने सर्पिषः पानमिष्यते ॥
केदुपानादस्ते चापि पदःपानं विधीयते ॥ ४७ ॥
शर्करामधुयष्टिभ्यां लाक्षया वा श्वदंष्ट्रया ॥
चित्रासमन्वितं चैव रुजादाहविनाशनम् ॥ ४८ ॥
आटोपो मरणं वा स्याच्छूलो वाऽच्छिद्यमानया ॥
मेदोप्रन्थौ तु यत्तैलं वक्ष्यते तच्च योजयेत् ॥ ४९ ॥

उदरामेदचिकित्सितमाह—उदरादित्यादि । कषायभस्म-
मृत्कीर्णा 'ता वर्तिम्' इति शेषः; कषायाः सर्जकारुणादयः, तेषां
भस्म क्षीरं, मृत् कृष्णमृत्, कीर्णा गुण्डिताम्; अन्ये तु
'कषायचूर्णमृत्कीर्णाम्' इति पठन्ति । बद्धेति मूलमिति शेषः ।
सूत्रवित् शास्त्रवित् । अम्रितसेन शस्त्रेण छिन्द्यात्, अन्यथा
अतप्तशस्त्रच्छेदने पाकभयं स्यात् । सा पुनः क्षतं यदा प्रवेद्य-
माना न प्रविशति प्रविष्टा वा नावतिष्ठते तदा तस्याच्छेदः ।

१ 'रक्षा' इति पा० । २ अस्याग्रे कञ्चित्पुस्तके 'परण्डिका-
मित्यर्थः' इत्यधिकः पाठ उपलभ्यते । ३ 'मूले समं' इति धामय-
शेषः' इति पा० ।

चित्रा एरण्डः, दन्तीत्यन्ये । कल्पना चेयं—क्षीरस्य यष्टि-
मधुक्रथितस्य सशर्करैरण्डतैलप्रक्षेपस्य पानमित्येको योगः,
श्वदंष्ट्राक्रथितं क्षीरं सलाक्षान्चित्रातिलतैलप्रक्षेपं पीयत इति
द्वितीयो योगः । वाशब्दात् केचिदेकमेव योगमामनन्ति,
तथा च वृद्धवाग्भटः—“सर्शौदे च व्रणे बद्धे सुजीर्णोऽन्ने
घृतं पिबेत् । क्षीरं वा शर्कराचित्रालाक्षागोक्षुरकैः शृतम् ॥
रुदाहजित् सयष्ट्याहैः परं पूर्वोदितो विधिः” (अ. सं. उ. तं.
३१) इति । क्षीरपाकविधिरयं—“द्रव्यादष्टगुणं क्षीरं क्षीरातोयं
चतुर्गुणम् । क्षीरावशेषः कर्तव्यः क्षीरपाके त्वयं विधिः”—
इति । प्रतिदिनं क्षीरचतुष्पलं पेयं, शर्करैरण्डतैलं तु प्रत्येकं
कार्षिकम्; एवं द्वितीययोगेऽपि । रुजादाहविनाशनमिति पयः-
पानमिति संबन्धः । मेदोवर्तैरच्छेदे फल्माह—आटोप
इत्यादि । अच्छिद्यमानया अकृतमानया । मेदोप्रन्थौ तु यत्तै-
लमिति "द्विकरञ्ज" (चि. अ. १८) इत्यादिकम् ॥४५—४९॥

त्वचोऽतीत्य सिरादीनि भित्त्वा वा परिहृत्य वा ॥
कोष्ठे प्रतिष्ठितं शल्यं कुर्यादुक्तानुपद्रवान् ॥ ५० ॥

मेदोवर्तिप्रत्यासत्त्या जठरगतशल्यलक्षणमाह—त्वचोऽती-
त्येत्यादि । त्वचोऽतीत्य त्वचोऽतिक्रम्य, त्वचः सप्त; सिरा-
दीनि सिरामांसन्नायुसन्ध्यस्थानि । सिराच्छेदलिङ्गं तु "सुरेन्द्र-
गोपप्रतिमं" (सू. अ. २५) इत्यादि पूर्वमुक्तम् । प्रतिष्ठितम्
अवस्थितम् । उक्तानुपद्रवानिति प्रणष्टशल्यविज्ञानीये "कोष्ठगते
साटोपानाहविद्रध्यादीन्" (सू. अ. २६) इति ॥ ५० ॥

तत्रान्तर्लोहितं पाण्डुं शीतपादकराननम् ॥
शीतोच्छ्वासं रक्तेनप्रमानद्धं च विवर्जयेत् ॥ ५१ ॥

कोष्ठगतशल्यस्यासाध्यस्य लक्षणमाह—तत्रान्तर्लोहितमि-
त्यादि । अन्तर्लोहितं कोष्ठमध्यपतितरुधिरमित्यर्थः । पाण्डुं
क्षेतम् । शीतपादकराननं शीतचरणहस्तमुखम् । आनद्धं
समागोदप्रवर्तमानदोषमलम् । एवंविधं शल्यवन्तं पुमांसं
विवर्जयेत् परिहरेदित्यर्थः ॥ ५१ ॥

आमाशयस्थे रुधिरे व्रमनं पथ्यमुच्यते ॥
पक्वाशयस्थे देयं च विरेचनमसंशयम् ॥ ५२ ॥
आस्थापनं च निःश्लेहं कार्यमुष्णैर्विशोधनैः ॥
यवकोलकुलस्थानां निःश्लेहेन रसेन च ॥ ५३ ॥
भुञ्जीताशं यवागूं वा पिबेत् सैन्धवसंयुताम् ॥
अतिनिःस्रुतरक्तो वा भिन्नकोष्ठः पिबेदसृक् ॥ ५४ ॥

साध्यस्य चिकित्सितमाह—आमाशयस्थे इत्यादि । पक्वाश-
यस्थे पित्ताशयस्थे इत्यर्थः । वाताशयस्थे पुनरास्थापनमेव;
आस्थापनं निरूहः । उष्णैर्विशोधनैर्गोमूत्रादिभिरास्थापनं कार्य-
मिति संबन्धः । विद्युत्स्य रक्तानुलोमनसन्नमाह—यवकोले-
त्यादि । अतिनिःस्रुतरक्तस्य चिकित्सामभिधायतिनिःस्रुतरक्तस्य

१ 'अतिसंस्त्रितरक्तस्य' इति पा० ।

चिकित्सां निर्दिशन्नाह—अतिनिःसृतेत्यादि । पिबेदसृगिति जीवितानुबन्धनार्थम् ॥ ५२—५४ ॥

स्वमार्गप्रतिपन्नास्तु यस्य विष्णुमूत्रमारुताः ॥
व्युपद्रवः स भिन्नेऽपि कोष्ठे जीवति मानवः ॥ ५५ ॥

भिन्नकोष्ठस्य साध्यस्य लक्षणमाह—स्वमार्गैत्यादि । व्युप-
द्रवः विगता उपद्रवा यस्य सः, उपद्रवा ज्वरध्मानादयः ॥ ५५ ॥

अभिन्नमन्त्रं निष्क्रान्तं प्रवेश्यं नान्यथा भवेत् ॥
पिपीलिकाशिरोग्रस्तं तदप्येके वदन्ति तु ॥ ५६ ॥
प्रक्षाल्य पयसा दिग्धं तृणशोणितपांशुभिः ॥
प्रवेशयेत् कृत्तनखो घृतेनाकं शनैः शनैः ॥ ५७ ॥
प्रवेशयेत् क्षीरसिकं शुष्कमन्त्रं घृतासृतम् ॥
अङ्गुल्याऽभिमृशेत् कण्ठं जलेनोद्वेजयेदपि ॥ ५८ ॥
हस्तपादेषु संगृह्य समुत्थाप्य महाबलाः ॥
भवत्यन्तःप्रवेशस्तु यथा निर्धुनुयुस्तथा ॥ ५९ ॥
तथाऽन्त्राणि विशन्त्यन्तः स्वां कलां पीडयन्ति च ॥
व्रणाल्पत्वाद्बहुत्वाद्वा दुःप्रवेशं भवेत्तु यत् ॥ ६० ॥
तदापाठ्य प्रमाणेन भिषगन्त्रं प्रवेशयेत् ॥
यथास्थानं निविष्टे च व्रणं सीव्येदतन्द्रितः ॥ ६१ ॥
स्थानादपेतमादत्ते प्राणान् गुपितमेव वा ॥
वेष्टयित्वा तु पट्टेन घृतसेकं प्रदापयेत् ॥ ६२ ॥
घृतं पिबेत् सुखोष्णं च चित्रातैलसमन्वितम् ॥
मृदुक्रियार्थं शरुतो वायोश्चाधःप्रवृत्तये ॥ ६३ ॥
ततस्तैलमिदं कुर्याद्रोपणार्थं चिकित्सकः ॥
त्वचोऽश्वकर्णे धवयोर्मौचकीमेषशृङ्गयोः ॥ ६४ ॥
शल्लक्यजुंनयोश्चापि विदार्याः क्षीरिणां तथा ॥
बलामूलानि चाहृत्य तैलमेतैर्विपाचयेत् ॥ ६५ ॥
व्रणं संरोपयेत्तेन वर्षमात्रं यतेत च ॥

इदानीं कोष्ठगतान्त्रभेदमाह—अभिन्नेत्यादि । नान्यथेति
यथैव स्थितानि तथैव प्रवेश्यानि तेनैव प्रकारेणेत्यर्थः । अपरे
खन्यथा व्याख्यानयन्ति, यथा—अभिन्नादन्यथा अपरप्रकारं
भिन्नमन्त्रं प्रवेश्यं न भवेत्; तथाच वृद्धवाग्भटः—“अभि-
न्नमन्त्रं निष्क्रान्तं प्रवेश्यं नह्यतोऽन्यथा” (अ.सं. उ. अ. ३२)—
इति । भिन्नमपि मतान्तरेण प्रवेश्यमिति निर्दिशन्नाह—पिपी-
लिकाशिरोग्रस्तमित्यादि । तदपि भिन्नमपि, अन्त्रं प्रवेश्यमिति
संबन्धः । पिपीलिकाशिरोग्रस्तमित्यनेन पिपीलिकावदनसन्द-
शसंहिते अन्त्रे तासां कबन्धच्छेदः कार्य इति व्याख्यानयन्ति ।
गयी तु ‘अलाङ्गुलक्षिरोग्रस्तम्’ इति पठति; तत्र अलाङ्गुलः
स्थूलपिपीलिकः । प्रक्षाल्येत्यादि । पयसा क्षीरेण, दिग्धं गुण्डितं,
आवृत्तमित्यर्थः । पांशुः धूलिः । कृत्तनखः छिन्ननखः । प्रवि-
ष्टेऽन्त्रे स्वस्थाननयनार्थमन्त्रस्योपायत्रयमाह—अङ्गुल्येत्यादि ।

१ ‘हस्तपादे तु’ इति पा० । २ ‘समुत्क्षिप्य’ इति पा० ।
३ ‘नोपयति’ इति पा० । ४ ‘स्वरगितमित्यर्थः’ इति पा० ।

अभिमृशेत् स्पृशेत् । उद्वेजयेत् त्रासयेत् । समुत्थाप्य ऊर्ध्वं
नीला अन्त्रभेदवन्तं पुरुषं महाबलाः पुरुषास्तथा निर्धुनुयुर्था-
ऽन्त्रस्थान्तःप्रवेशो भवतीति संबन्धः; निर्धुनुयुः आलोडयेयु-
रित्यर्थः । एभिः प्रयोगैः किं भवतीत्याह—तथाऽन्त्राणीत्यादि ।
(अन्त्राणि यथाऽन्तः विशन्ति तथा) स्वां कलां पीडयन्ति
स्वकीया कला पञ्चमी मलधरा तां पीडयन्ति स्वस्थानं निर्वि-
शन्तीत्यर्थः । दुःप्रवेशस्य चिकित्सामाह—व्रणाल्पत्वादित्यादि ।
व्रणाल्पत्वात् व्रणसूक्ष्मत्वात्, बहुत्वाद् व्रणस्य बहुलत्वात्,
तत्र विपुलत्वे सति स व्रणः सीव्यः । केचिद्बहुत्वादित्यन्त्र-
विशेषणमङ्गीकृत्य व्रणसूक्ष्मत्वे अन्त्रबहुत्वे चोभयत्रापि पाटन-
पूर्वं प्रवेशं मन्यन्ते; तच्च पाटनं यावताऽन्त्रं प्रविशति तावत्
कार्यम् । अतन्द्रितः अनलसः । स्वस्थानेऽनिविष्टं व्याकुलितं
चान्त्रं किं करोतीत्याह—स्थानादपेतमित्यादि । अपेतम् अप-
गतम् । प्राणानादत्ते गृह्णाति मारयतीत्यर्थः । गुपितं व्याकुलितं
परस्परप्रतिक्रान्तमित्यर्थः । अतः परं क्रियाविधिः—वेष्टयि-
त्येत्यादि । मधुघृताभ्यक्तं पट्टवेष्टितं घृतेन कोष्णेन सिञ्चेत् ।
चित्रातैलसमन्वितमिति चित्रातैलम् एरण्डतैलं, तत्फलं पुरीष-
मार्दवं वातानुलोमनं च । इदं वक्ष्यमाणम् । लचोऽश्वकर्णे-
त्यादि । अश्वकर्णेः पूर्वदेशप्रसिद्धोऽश्वत्थसदृशः; मोचकी
शाल्मली, मेषशृङ्गं कर्कटशृङ्गं, पुत्रजीवकमेद इत्यन्ये,
क्षीरिण्यो न्यग्रोधोदुम्बराश्वत्थशृङ्गगर्दभाण्डाः, एषां लग्निर्बल-
मूलैश्च तैलपादेन कल्कीकृतैर्जलं दत्त्वा चतुर्गुणं तैलप्रस्थं
पाचयेदिति जैज्जटः; गयी तु “एषां द्रव्याणामाढकं सलि-
लाढकैश्चतुर्भिः कथितमाढकशेषं, तेन कषायेणाश्वकर्णादित्त्वक्-
पादकल्कं तैलप्रस्थं पाचयेत्” इत्याह । वर्षमात्रं यतेतेति
मैथुनव्यायामादि परिहरन् यत्नं कुर्वीत्येत्यर्थः ॥ ५६—६५ ॥

पादौ निरस्तमुष्कस्य जलेन प्रोक्ष्य चाक्षिणी ॥ ६६ ॥
प्रवेश्य तुन्नसेवन्या मुष्कौ सीडयेत्ततः परम् ॥
कार्या गोफणिकाबन्धः कठ्यामावेष्ट्य यन्नकम् ६७
न कुर्यात् स्नेहसेकं च तेन क्लिद्यति हि व्रणः ॥
कालानुसार्यागुर्वेलाजातीचन्दनपत्रकैः ॥ ६८ ॥
शिलादार्यमृतातुर्यैस्तैलं कुर्वीत रोपणम् ॥

मुष्कमेदचिकित्सितमाह—पादौ निरस्तमुष्कस्येत्यादि ।
पादावक्षिणी च जलेन प्रोक्ष्य सिकत्वैत्यर्थः; ‘मुष्कफले’ इत्यध्या-
हारः । मुष्कौ अण्डकोषौ, तुन्नसेवन्या सेवनीविशेषण, सीव्येत् ।
गोफणिका कौपीनं कच्छोटक इत्यर्थः । कठ्यामावेष्ट्य यन्नक-
मित्यादि । पट्टयन्त्रमावेष्ट्य, चलनभयादित्यर्थः । कालानुसार्ये-
त्यादि । कालानुसार्या तगरं, शिला मनःशिला ॥ ६६—६८ ॥—

शिरसोऽपहृते शल्ये बालवर्ति निवेशयेत् ॥ ६९ ॥
बालवर्त्यामदत्तार्यां मस्तुलुङ्गं व्रणात् सवेत् ॥
हन्यादेनं ततो वायुस्तस्मादेवमुपाचरेत् ॥ ७० ॥

१ ‘समुत्क्षिप्य’ इति पा० । २ ‘आन्दोलयेयुः’ इति पा० ।
३ ‘कठ्यामावेष्ट्य’ इति पा० ।

व्रणे रोहति चैकैकं शनैर्बालमपक्षिपेत् ॥

अतः परं विद्धचिकित्सारम्भः, तत्र प्रागेवोत्तमाज्ञे विद्धचिकित्सितमाह—शिरस इत्यादि । अपहृते कर्षिते । बालवर्ति-मिति केशरचितवर्ति व्रणमुखपिधानार्थं निवेशयेत् निरवशेषेण प्रवेशयेत् । बालवर्त्यदाने दोषमाह—बालवर्त्यामित्यादि । मस्तुल्लङ्घमिति शिरसो बलाधानं स्थानघृताकारं मस्तुल्लङ्घ-मुच्यते । एनम् आतुरम् । ततो मस्तुल्लङ्घवणात् । एवमिति पूर्वोक्तप्रकारेण । उपाचरेत् चिकित्सां कुर्यात् । अपक्षिपेत् कर्षेत् ॥ ६९ ॥ ७० ॥

**गात्रादपहृतेऽन्यस्मात् केहवर्तिं प्रवेशयेत् ॥ ७१ ॥
कृते निःशोणिते चापि विधिः सद्यःक्षते हितः ॥**

सामान्यशरीरावयवस्य चिकित्सामाह—गात्रादपहृते इत्यादि । गात्रादिति स्फुटम् । अन्यस्माद् गात्रादवयवात्, अपहृते 'शल्ये' इति शेषः । केहवर्तिः केहवर्तिः; केहोऽत्र तैलम्, उपरिष्ठाचक्रतैलोपदेशात् । प्रवेशयेदिति अपहृतशल्ये गात्र इति विभक्तिविपरिणामेन संबन्धः । तस्मिन्नपि गात्रे पाकभयाग्निःशोणिते कृते, विधिः सद्यःक्षते हित इति सद्यःक्षतविषये यो विधिः सोऽत्रापि हितो मधु-घृतादिः सन्धानार्थम् ॥ ७१ ॥—

**दूरावगाढाः सूक्ष्माः स्युर्ये व्रणास्तान् विशोणितान् ॥
कृत्वा सूक्ष्मेण नेत्रेण चक्रतैलेन तर्पयेत् ॥**

विषयविशेषेण विद्धचिकित्सितमाह—दूरावगाढा इत्यादि । दूरावगाढा दूरानुप्रविष्टा इत्यर्थः । सूक्ष्मेण नेत्रेणेति । नेत्रेण व्रणप्रक्षालनयन्त्रेण, तच्चाष्टाङ्गलं मुद्रतुल्यस्रोतः । चक्रतैलेनेति तिलतैलपीडनोपकरणकष्टेभ्योऽणुतैलन्यायेन गृहीतं तैलं चक्र-तैलं, सद्यःपीडनोद्धृतमात्रं वा । तर्पयेत् पूरयेत् ॥ ७२ ॥—

**समङ्गां रजनीं पद्मां त्रिवर्गं तुस्थमेव च ॥ ७३ ॥
विडङ्गं कटुकां पथ्यां गुडुचीं सकरञ्जिकाम् ॥
संहृत्य विपचेत् काले तैलं रोपणमुत्तमम् ॥ ७४ ॥**

समङ्गामित्यादि । समङ्गां मञ्जिष्ठा, रजनी हरिद्रा, पद्मा भागी, त्रिवर्गः त्रिफला, पथ्या हरीतकी, त्रिवर्गग्रहणेनैव पथ्यायां लब्धायां पुनः पथ्याग्रहणं भागद्वयप्रक्षेपार्थः; (यथा पुष्यानुगे मधुकस्य द्विः पाठः) यदुक्तं—“घृते तैले च योगे च यद्भव्यं पुनरुच्यते । तज्ज्ञातव्यमिहाचार्यैर्भोगतो द्विगुणं भवेत्—” इति । करञ्जिका नरकमालफलमित्यर्थः । काले इति अदोषोपप्लवकाले व्रणसंरोहणकाले इत्यर्थः ॥ ७३ ॥ ७४ ॥

**तालीशं पद्मकं मांसी हरेष्वगुरुचन्दनम् ॥
हरिद्रे पद्मबीजानि सोशीरं मधुकं च तैः ॥ ७५ ॥
पकं सद्योव्रणेषूक्तं तैलं रोपणमुत्तमम् ॥**

१ 'स्पशरोदनिका लज्जाउली' इति लोके, 'वराहक्रान्तेत्यपरे' इति पा० । २ अयं पाठो मुद्रितपुस्तके नोपलभ्यते ।

अपरमपि रोपणतैलमाह—तालीशमित्यादि । हरेण रेणु-कानाम् गन्धद्रव्यम् ॥ ७५ ॥—

क्षते क्षतविधिः कार्यः पिषिते भग्नवद्विधिः ॥ ७६ ॥

क्षतपिषितयोश्चिकित्सितमाह—क्षते क्षतविधिरित्यादि । क्षते इति “नातिच्छिन्नं नातिभिन्नं” इत्यादिना परिभाषिते, क्षतविधिः सामान्यक्षतविधिः शौद्रघृततैलाभ्यङ्गादिरित्यर्थः । पिषिते भग्नवद्विधिः भग्नाभिहितो बन्धसेककक्षभोजनादिः (अत्र पाठान्तु बन्धादिविकित्सितसमावेशः) ॥ ७६ ॥

घृष्टे रुजो निगृह्याशु चूर्णैरुपचरेद्भ्रणम् ॥

घृष्टचिकित्सितमाह—घृष्टे इत्यादि । रुजो निगृह्या मधुक-शीतादिभिर्निगृह्या निर्वाप्य, गयी तु मधुघृतसेकादिना निर्वा-प्येति व्याख्याति । चूर्णैः शालसर्जजुनादीनाम् ॥—

**विच्छिद्यदेहं पतितं मथितं हतमेव च ॥ ७७ ॥
वासयेत्तैलपूर्णायां द्रोण्यां मांसरसाशनम् ॥
अयमेव विधिः कार्यः क्षीणे मर्महते तथा ॥ ७८ ॥**

इदानीं सद्योव्रणप्रसङ्गेन विच्छिद्यदेहस्य सद्यःक्षतव्रणसा-मान्येन चिकित्सां निर्दिशन्माह—विच्छिद्यदेहमित्यादि । विच्छि-द्यदेहमिति नैमनाकर्षणारोहणपतनवधसाहसादिभिः स्वस्थानन्मु-तावयववेहं, पतितं वृक्षादिभ्यः, मथितं बलीयसा विलोडितं, हतं वेगवता द्रव्येण दण्डमुष्ट्यादिभिर्वा । वासयेत् स्थापयेत् । द्रोणी दारुरचिता नौसदृशी । अश्वमेवेत्यादि । क्षीणे अश्वदि-क्षीणे । मर्महत इति । मर्माणि हृदयादीनि ॥ ७७ ॥ ७८ ॥

**रोपणे सपरीषेके पाने च व्रणिनां सदा ॥
तैलं घृतं वा संयोज्यं शरीरार्तनवेक्ष्य हि ॥ ७९ ॥**

इदानीं विषयविशेषोक्तस्यापि तैलस्य सद्योव्रणेषु निषेध-मनुक्तस्यापि घृतस्य विधिं दर्शयन्माह—रोपणे इत्यादि । वातकफप्रकृतिकं शरीरं कालं विच्छिद्यदेहमपेक्ष्य तैलं प्रयोज्यं, रक्तपित्तप्रकृतिकं शरीरं कालं शरदादिकं पुनरवेक्ष्य घृतं प्रयोज्यमिति ॥ ७९ ॥

**घृतानि यानि वक्ष्यामि यत्नतः पित्तविद्रुधौ ॥
सद्योव्रणेषु देयानि तानि वैद्येन जानता ॥ ८० ॥**

अथ संक्षेपार्थं घृतान्यन्यातिदेशेन निर्दिशन्माह—घृतानी-त्यादि । तानीति “प्रपौण्डरीकमञ्जिष्ठा मधुकोशीरपद्मकैः” (चि. अ. १६) इत्यादीनि ॥ ८० ॥

**सद्यःक्षतव्रणं वैद्यः सशूलं परिषेचयेत् ॥
तर्पिषा नातिशीतेन बलातैलेन वा पुनः ॥ ८१ ॥**

१ अयं पाठो मुद्रितपुस्तके नोपलभ्यते । २ 'मधुमधुर-शीतादिभिः' इति पा० । ३ 'विच्छिद्यदेहसेकादिना' इति पा० । ४ 'तुलाभ्रमणाकर्षणमारोहणयानपतनवधसाहसादिभिः' इति पा० । ५ 'इदानीमुक्तस्यापि' इति पा० ।

अथ यस्यामवस्थायां घृततैलपरिषेकाः कार्यास्तां निर्दिश-
न्नाह—सद्य इत्यादि । सर्पिषा नातिशीतेनेति पितरक्तप्रकृतिके
शरीरे काले च शरदादिके परिषेकः; बलातैलेन वातकफप्र-
कृतौ देहे काले च शीते इति ॥ ८१ ॥

समङ्गां रजनीं पक्षां पथ्यां तुत्थं सुवर्चलाम् ॥
पक्षकं रोध्रमधुकं विडङ्गानि हरेणुकाम् ॥ ८२ ॥
तालीशपत्रं नलदं चन्दनं पञ्चकेशरम् ॥
मञ्जिष्ठोशीरलाक्षाश्च क्षीरिणां चापि पल्लवान् ॥ ८३ ॥
प्रियालबीजं तिन्दुकप्रास्तूरुणानि फलानि च ॥
यथालाभं समाहृत्य तैलमेभिर्विपाचयेत् ॥ ८४ ॥
सद्योव्रणानां सर्वेषामदुष्टानां तु रोपणम् ॥

सामान्येन सर्वव्रणानामदुष्टानां रोपणार्थं तैलमाह—सम-
ङ्गमित्यादि । समङ्गा मञ्जिष्ठा । पक्षा भार्गवा । सुवर्चला
सूर्यभक्ता । हरेणुका रेणुका । तरुणानि आमानी ॥ ८२—८४ ॥

कषायमधुराः शीताः क्रियाः स्निग्धाश्च योजयेत् ८५
सद्योव्रणानां सप्ताहं पश्चात् पूर्वोक्तमाचरेत् ॥

अथ कियन्तं कालं सद्योव्रणक्रियेत्याह—कषायेत्यादि ।
पूर्वोक्तं द्विव्रणीयोक्तम् । अमुं श्लोकं जेज्जटाचार्योऽनार्षमाहः
गयी लार्षम्, इत्यस्माभिरप्यज्ञीकृतः ॥ ८५ ॥—

दुष्टव्रणेषु कर्तव्यमूर्ध्वं चाधश्च शोधनम् ॥ ८६ ॥
विशोषणं तथाऽऽहारः शोणितस्य च मोक्षणम् ॥
कषायं राजवृक्षादौ सुरसादौ च धावनम् ॥ ८७ ॥
तयोरेव कषायेण तैलं शोधनमिष्यते ॥
क्षारकल्पेन वा तैलं क्षारद्रव्येषु साधितम् ॥ ८८ ॥

सर्वेषामदुष्टानां रोपणमुक्तं, दुष्टानां किं विधानमिति तदाह—
दुष्टव्रणेष्वित्यादि । ऊर्ध्वं शोधनं वमनशिरोविरेचने, अधःशो-
धनं विरेचनास्थापनं, विशोषणं लङ्घनम् । आहारोऽपि विशोषण
एव तिक्तकटुकषायादिः । तत्रोर्ध्वनाभिजेषु कफजेषु वमनं,
पित्तजेषु पित्ताशयजेषु च विरेचनं, वाताशयाधःकायजेषु
मलेन मार्गावरणदुष्टसमीरणदूषितेषु पुनरास्थापनं, शिरसि-
जेषु तु कफजेषु शिरोविरेचनम् । राजवृक्षादाविति आरम्बधा-
दावित्यर्थः । तयोरेव गणयोः कषायेण पादकल्कं तैलं शोधनं
साध्यते । क्षारकल्पेन वेति क्षारप्रस्थमुदकप्रस्थैः षड्विरेक-
विंशतिवारान् स्थावितं तस्मिंस्तैलप्रस्थाञ्चतुर्गुणे क्षारोदके तैलं
पाचयेत्; अत्र तु ‘क्षारद्रव्याण्येव कल्कानि’ इत्येके, ‘अकल्क-
मेवैततैलम्’ इत्यन्ये । क्षारद्रव्येषु मुष्ककपळाशादिषु
॥ ८६—८८ ॥

द्रवन्ती चिरविल्वश्च दन्ती चित्रकमेव च ॥
पृथ्वीका निम्बपत्राणि कासीसं तुत्थमेव च ॥ ८९ ॥
त्रिवृत्तेजोवती नीली हरिद्रे सैन्धवं तिलाः ॥
भूमिकदम्बः सुबहा शुकाख्या लाङ्गलाहया ॥ ९० ॥

नेपाली जालिनी चैव मद्यन्ती मृगादनी ॥
सुधामूर्वाककीटारिहरितालकरञ्जिकाः ॥ ९१ ॥
यथोपपत्ति कर्तव्यं तैलमेतैस्तु शोधनम् ॥
घृतं वा यदि वा प्राप्तं कल्काः संशोधनास्तथा ९२

इदानीं सर्वदुष्टव्रणानां तैलघृतयोगितया व्रणकल्कद्रव्ययो-
गिद्रव्यं निर्दिशन्नाह—द्रवन्तीत्यादि । द्रवन्ती चीरितपत्रा । दन्ती
चिरविल्वो वृक्षकरञ्जकः । दन्ती उदुम्बरपर्णी । पृथ्वीका स्थूलजी-
रकः, एलेस्यन्ये, हिङ्गुपत्रिकेत्यपरे । तेजोवती काकमर्दनिका,
नीलि निलाञ्जनिका शारदा । भूमिकदम्बो मुण्डितिका । सुबहा
गोधापदी । शुकाख्या चर्मकारवटः । लाङ्गलाहया कलिहारिका ।
नेपाली मनःशिला । जालिनी कोशातकी । मद्यन्ती मेन्दिका
नखरञ्जनी । मृगादनी इन्द्रवारुणी । सुधा सेहुण्डः । मूर्वा चोर-
न्नायुः । कीटारिः विडङ्गः, कीटमारिणीत्यन्ये; करञ्जिका नक्तमाल-
फलम् । यथोपपत्ति यथालाभम् । प्राप्तमिति युक्तं पूर्वोक्तशरीरका-
लाद्यपेक्षया । कल्का इति ‘प्राप्ता’ इति शेषः । तैलं प्राप्तमेषु
“उत्सन्नमांसानस्निग्धानल्पसावान् व्रणांस्तथा” (चि. अ. १)
इत्यादिषु, घृतं पुनरेषु प्राप्तं “पित्तप्रदुष्टान् गम्भीरान्
दाहपाकप्रपीडितान्” (चि. अ. १) इत्यादिषु, कल्काः
पुनरेषु युक्ताः “पूतिमांसप्रतिच्छन्नान् महादोषांश्च” (चि.
अ. १) इत्यादिषु ॥ ८९—९२ ॥

सैन्धवत्रिवृत्तेरण्डपत्रकल्कस्तु वातिके ॥
त्रिवृद्धरिद्रामधुककल्कः पित्ते तिलैर्युतः ॥ ९३ ॥
कफजे तिलतेजोद्वादन्तीस्वर्जिकचित्रकाः ॥
दुष्टव्रणविधिः कार्यां मेहेकुष्ठव्रणेष्वपि ॥ ९४ ॥

अथ वातादिभेदेन कल्कानाह—सैन्धवमित्यादि ॥ ९३ ॥ ९४ ॥

षड्विधः प्राक् प्रविष्टो यः सद्योव्रणविनिश्चयः ॥
नातः शक्यं परं वक्तुमपि निश्चितव्रादिभिः ॥ ९५ ॥

इदानीं छिन्नादिषदके कस्यचिद्विप्रतिपत्तिं निराकुर्वन्नाह—
षड्विध इत्यादि । अतः षड्विधत्वात् परं सप्तविधत्वादि;
नियमेन वक्तुं शीलैरपि वक्तुं न शक्यमित्यर्थः ॥ ९५ ॥

उपसर्गैर्निपातैश्च तत्तु पण्डितमाजिनः ॥
केचित् संयोज्य भाषन्ते बहुधा मानगार्हिताः ॥ ९६ ॥
बहु तद्भाषितं तेषां षट्स्त्रेष्वेवावतिष्ठते ॥
विशेषा इव सामान्ये षट्त्वं तु परमं मतम् ॥ ९७ ॥
इति सुश्रुतसंहितायां चिकित्सास्थाने सद्यो-
व्रणचिकित्सितं नाम द्वितीयोऽ-
ध्यायः ॥ २ ॥

उपसर्गैरित्यादि—उपसर्गाः प्रपरादयः, निपाताश्चादयः, तैः
संयोज्य भाषन्ते; यथा—सम्यक् छिन्नं संछिन्नं, परितः छिन्नं
परिच्छिन्नम्, अल्पं हि छिन्नमाच्छिन्नमिति; निपातैर्यथा—
अतिक्रम्य च्छिन्नमतिच्छिन्नं, पूजितं छिन्नं सुच्छिन्नम्, अल्पं

छिन्नमोषच्छिन्नमिति । तदिति छिन्नादिषुङ्गम् । तथाऽपि षट्कमेवेति दृष्टान्तेन दर्शयन्नाह—बहु तद्भाषितमित्यादि । तेषां वादिनाम् । तत् पूर्वोक्तं बहुभाषितम्, एषु षट्सु च्छिन्नादिषु, अवतिष्ठते अन्तर्भवतीत्यर्थः । विशेषा इव सामान्ये इति यथैव हि कर्मसामान्ये नमनोऽनमनप्रसारणाकुञ्चनावीनां कर्मविशेषाणामवरोधः, तथा छेदसामान्ये सर्वेषामेव संच्छिन्नपरिच्छिन्नातिच्छिन्नावीनां छेदविशेषाणामवरोधः, एवं शेषेष्वपि पञ्चसु । षट्कं तु इति तुशब्दोऽवधारणे, तेन षट्कमेवेत्यर्थः ॥ ९६ ॥ ९७ ॥

इति श्रीऽऽह(ह)णविरचितायां निबन्धसंग्रहाख्यायां सुश्रुत-
व्याख्यायां चिकित्सितस्थाने द्वितीयोऽध्यायः ॥ २ ॥

तृतीयोऽध्यायः ।

अथातो भग्नानां चिकित्सितं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

अल्पाशिनोऽनात्मवतो जन्तोर्वातात्मकस्य च ॥
उपद्रवैर्वा जुष्टस्य भग्नं कृच्छ्रेण सिध्यति ॥ ३ ॥

तत्र प्रथमं भग्नस्य कृच्छ्रसाध्यत्वमाह—अल्पाशिन इत्यादि । अनात्मवतः अजितेन्द्रियस्य अपथ्यतरस्येत्यर्थः । वातात्मकस्य वातप्रकृतेः । उपद्रवैरिति उपद्रवा ज्वराध्मानमूत्रपुरीषसङ्घादयः । अमुं पाठं जेज्जटो न मन्यते; गयी तु मन्यत इत्यस्माभिरङ्गीकृतः ॥ ३ ॥

लवणं कटुकं क्षारमम्लं मैथुनमातपम् ॥
व्यायामं च न सेवेत भग्नो रुक्षान्नमेव च ॥ ४ ॥

इदानीमसेव्यानाह—लवणमित्यादि ॥ ४ ॥

शालिर्मांसरसः क्षीरं सर्पिर्वृषः सतीनजः ॥
बृंहणं चान्नपानं स्याद्देह्यं भग्नाय जानता ॥ ५ ॥

इदानीं सेव्यानाह—शालिरित्यादि । क्षीरं व्रणे सामान्योक्त्या निषिद्धमपि भग्नेऽपवादत्वात् प्रयुज्यते; अन्ये पुनरव्रणे एव भग्ने क्षीरं दातव्यमित्याहुः; केचित्तु भग्ने क्षीरदानं विरुद्धं, नवधान्यादिवर्गपठितरत्वेन पाकपूयजनकत्वादित्याहुः; केचित्तु क्षीरसर्पिरिति च समस्तमेकपदं पठन्ति, व्याख्यानयन्ति च—क्षीरादुत्थितं सर्पिः क्षीरसर्पिरिति । सतीनो बर्तुलकल्पयः, सतीनानां वातकराणामपि सर्पिरादिसंस्कृतत्वाद्यूषो भग्ने युज्यत एव । बृंहणं देहशुद्धिकरम् ॥ ५ ॥

मधूकोदुम्बराश्वत्थपलाशककुभत्वचः ॥
वंशसर्जवटानां च कुशार्थमुपसंहरेत् ॥ ६ ॥

भग्नव्रणबन्धनद्रव्यं कुशा, तदर्थं द्रव्यं निर्दिशन्नाह—मधूकोदुम्बराश्वत्थेत्यादि । उपसंहरेत् एकत्र कुर्यात् । वंशसर्जवटानां चेति 'त्वच' इति शेषः । कुशाशब्देन भग्नबन्धनार्थं

वंशवेत्रादिकं प्रोच्यते; अन्ये कुर्यामिति पठन्ति, तत्रापि स एवार्थः ॥ ६ ॥

आलेपनार्थं मञ्जिष्ठां मधुकं रक्तचन्दनम् ॥
शतधौतघृतोन्मिश्रं शालिपिष्टं च संहरेत् ॥ ७ ॥

भग्ने लेपनद्रव्याणि निर्दिशन्नाह—आलेपनार्थमित्यादि । संहरेत् एकत्र कुर्यात् । शालिपिष्टमित्यस्य स्थाने 'अम्लपेषितमाहरेत्' इति केचित् पठन्ति, अम्लपेषितं काञ्जिकपिष्टम् ॥ ७ ॥

सप्ताहादथ सप्ताहात् सौम्येष्वृतुषु बन्धनम् ॥
साधारणेषु कर्तव्यं पञ्चमे पञ्चमेऽहनि ॥ ८ ॥
आग्नेयेषु त्र्यहात् कुर्याद्भग्नदोषवशेन वा ॥

भग्नव्रणविशेषे बन्धनकालावधिं निर्दिशन्नाह—सप्ताहादित्यादि ॥ ८ ॥—

तत्रातिशिशिलं बद्धे सन्धिस्यैर्यं न जायते ॥ ९ ॥
गाढेनापि त्वगादीनां शोफो रुक् पाक एव च ॥
तस्मात् साधारणं बन्धं भग्ने शंसन्ति तद्विद्ः ॥ १० ॥

इदानीं त्रिविधो बन्धो व्रणे निर्दिष्टो गाढः, समः, शिशिल इति; तत्र भग्नेषु गाढशिशिलयोर्बन्धयोर्दोषावहत्वात् संममेव बन्धं निर्दिशन्नाह—तत्रातिशिशिलमित्यादि । सन्धिस्यैर्यं सन्धीनां ईदृता ॥ ९ ॥ १० ॥

न्यग्रोधादिकषायं तु सुशीतं परिषेचने ॥
पञ्चमूलीषिपकं तु क्षीरं कुर्यात् सवेदने ॥ ११ ॥

तस्य पित्तप्रकृतौ काले नोष्णे परिषेकं निर्दिशन्नाह—न्यग्रोधेत्यादि । संधानार्थं पाकादिपरिहारार्थं च । वातोत्तरे सपित्ते सश्ले च परिषेकान्तरमाह—पञ्चमूलीत्यादि । पञ्चमूली खल्वा, तस्याः शीतवीर्यत्वात् ॥ ११ ॥

सुश्लोष्णमधुचार्यं वा चक्रतैलं विज्ञानता ॥

वातकफप्रकृतौ सश्ले सशीते च काले चक्रतैलमाह—सुश्लोष्णमित्यादि । अधुचार्यं 'परिषेके' इति शेषः । चक्रतैलं सद्यःपीडितोद्धृतमेके वदन्ति, अन्ये पुनरणुतैलकल्पेन शूहीतमपकं तैलं चक्रतैलमाहुः ॥—

विभज्य कालं दोषं च दोषघ्नौषधसंयुतम् ॥ १२ ॥
परिषेकं प्रदेहं च विद्ध्यच्छीतमेव च ॥

विभज्य कालमित्यादि । शीतमेव चेति चकारादोषाद्यपेक्षयोष्णमपि ॥ १२ ॥—

गृष्टिक्षीरं ससर्पिष्कं मधुरौषधसाधितम् ॥ १३ ॥
शीतलं लाक्षया युक्तं प्रातर्भस्मः पिबेन्नरः ॥

भग्ने आभ्यन्तरमोषधं निर्दिशन्नाह—गृष्टिक्षीरमित्यादि । गृष्टिः प्रथमप्रसूता गौः । मधुरौषधानि काकोल्यादीनि । प्रातः पिबेन्न तु भुक्ते । कल्पना चयं—काकोल्यादीनां मधुराणां

कर्षमात्रं द्रव्यमष्टगुणं क्षीरं चतुर्गुणोदकसिद्धं क्षीरशेषं सर्पिल-
क्षाकर्षमात्रप्रक्षेपाश्रितं; तत्र लघौ कोष्ठे देयम्, इयं च दिनं
प्रति मात्रा ॥ १३ ॥—

सत्रणस्य तु भग्नस्य व्रणं सर्पिर्मधूत्तरैः ॥ १४ ॥
प्रतिसार्य कषायैस्तु शेषं भग्नवदाचरेत् ॥

इदानीं सत्रणस्य भग्नस्य चिकित्सितमाह—सत्रणस्येत्यादि ।
व्रणं प्रतिसार्य लेपयित्वेत्यर्थः । कैः प्रतिसार्य ? कषायैः; किं-
विशिष्टैः ? सर्पिर्मधूत्तरैः घृतमधुप्रधानैः; कषायोऽत्र न्यग्रोधा-
दिकल्कः । शेषम् आहारविहारदिकमित्यर्थः ॥ १४ ॥—

प्रथमे वयसि त्वेवं भग्नं सुकरमादिशेत् ॥ १५ ॥
अल्पदोषस्य जन्तोस्तु काले च शिशिरात्मके ॥

इदानीं कालदोषाश्रयं साध्यत्वं भग्ने निर्दिशन्नाह—प्रथमे
इत्यादि । एवमिति उक्ताहाराचारेणेत्यर्थः । सुकरं सुखसा-
ध्यम् ॥ १५ ॥—

प्रथमे वयसि त्वेवं मासात् सन्धिः स्थिरो भवेत् १६
मध्यमे द्विगुणात् कालादुत्तरे त्रिगुणात् स्मृतः ॥

तस्यैव सुकरत्वे कालावधिं दर्शयन्नाह—प्रथमे इत्यादि ।
स्थिरो दृढ इत्यर्थः । द्विगुणात् कालाद् द्वाभ्यां मासाभ्यामि-
त्यर्थः । त्रिगुणादिति त्रिभिर्मासैरित्यर्थः ॥ १६ ॥—

अवनामितामुग्रहोदुन्नतं चावपीडयेत् ॥ १७ ॥
आच्छेदतिक्षितमधो गतं चोपरि वर्तयेत् ॥

इदानीं द्विविधानामपि सन्धिमुक्ताकाण्डभग्नानां प्रतीकारो-
पायानाह—अवनामितमित्यादि । अवनामितम् अधोगतम् ।
उग्रहोत् ऊर्ध्वं कुर्यादित्यर्थः । अतिक्षितम् अतिप्रेरितम्, उपरि
वर्तयेदुपरि नयेदित्यर्थः । गयी तु अवनामितमित्यादि पठित्वा
पञ्च स्थापनोपायानाह, स च पाठोऽभावात् लिखितः ॥१७॥—

आच्छन्नैः पीडनैश्चैव सङ्घेर्षेणैस्तथा ॥ १८ ॥
सन्धीच्छरीरे सर्वास्तु चलानप्यचलानपि ॥

पतैस्तु स्थापनोपायैः स्थापयेन्मतिमान् भिषक् १९

इदानीं संक्षेपतः स्थापनोपायानाह—आच्छन्नैरित्यादि ।
पीडनग्रहणेन नभनोन्नमनपरिवर्तनानि गृह्यन्ते । संक्षेपः
सम्यक् क्षेपः प्रेरणमित्यर्थः, तस्य च पिबितं विषयः; एतेन,
आच्छन्नादिभिरुपायैः प्राक् सन्धाय सन्धनैरुपाचरेदित्यर्थः ।
सन्धीनिति बाहुल्येन निर्देशः, तेन काण्डभग्नानप्येतैरुपायैः
स्थापयेत् । चलानप्यचलानपीति हस्तपादकटीहनुगताः सन्ध-
यश्चलाः, तद्विपरीता अचलाः । गयी तु संक्षेपशब्देन आङ्-
घनमाह, पीडनग्रहणेन च नभनोन्नमनाकुञ्चनानि गृह्यन्ते इति
संक्षेपग्रहणमनर्थकमिति कृत्वा जोज्जटस्य पाठं वृथयित्वाऽऽपा-
तनिकापूर्वकं पाठान्तरं पठति । तथाहि—“तत्र स्थापनमुक्ते-
वोपसंहरणमुक् च सन्धिस्थानेषु निर्दिशन्नाह—आच्छन्नोत्पीड-
नोन्नमसंक्षेपैर्वन्धनैस्तथा” इत्यादि; शेषं पूर्ववत् ॥१८॥१९॥

१ ‘कालस्य सुकरत्वेऽवधि’ इति पा० ।

उत्पिष्टमथ विच्छिष्टं सन्धिं वैद्यो न घट्टयेत् ॥
तस्य शीतान् परीषेकान् प्रदेहांश्चावचारयेत् ॥२०॥
अभिघाते हृते सन्धिः स्वां याति प्रकृतिं पुनः ॥
घृतदिग्धेन पट्टेन वेष्टयित्वा यथाविधि ॥ २१ ॥
पट्टोपरि कुशान् दत्त्वा यथावद्वन्धमाचरेत् ॥

इदानीमुत्पिष्टविच्छिष्टयोश्चिकित्सितमाह—उत्पिष्टमित्यादि ।
उत्पिष्टं विच्छिष्टं च सन्धिं न घट्टयेत् चालयेत्; उत्पिष्टः
चूर्णितः, विच्छिष्टः विघटितः स्वस्थानाभ्युत इत्यर्थः । प्रदेहो
लेपः ॥ २० ॥ २१ ॥—

प्रत्यङ्गभग्नस्य विधिरत ऊर्ध्वं प्रवक्ष्यते ॥ २२ ॥

प्रत्यङ्गभग्नचिकित्सितमाह—प्रत्यङ्गभग्नस्येत्यादि । अङ्गमत्रं
प्रति प्रत्यङ्गं, नखादारभ्य यावच्छिर इति ॥ २२ ॥

नखसन्धिं समुत्पिष्टं रक्तानुगतमारया ॥
अवमथ्य स्रुते रक्ते शालिपिष्टेन लेपयेत् ॥ २३ ॥

नखसन्धिमित्यादि । समुत्पिष्टं चूर्णितम् । रक्तानुगतं दुष्टरक्त-
संबद्धम् । आरया चर्मकाराक्षेणावमथ्य रक्तं स्रावयेदि-
त्यर्थः ॥ २३ ॥

भग्नां वा सन्धिमुक्तां वा स्थापयित्वाऽङ्गुलीं समाम् ॥
अणुनाऽऽवेष्ट्य पट्टेन घृतसेकं प्रदापयेत् ॥ २४ ॥

अङ्गुलिभग्नचिकित्सितमाह—भग्नमित्यादि । स्थापयित्वा
संस्थापनेर्नमनोन्नमनादिभिः । अणुना सूक्ष्मेणेत्यर्थः, स्थूलपट्टेन
लावाधा स्यात् ॥ २४ ॥

अभ्यज्य सर्पिणा पादं तलभग्नं कुशोत्तरम् ॥
वस्त्रपट्टेन बध्नीयात् च व्यायाममाचरेत् ॥ २५ ॥

तलभग्नचिकित्सितमाह—अभ्यज्येत्यादि ॥ २५ ॥

अभ्यज्यायामयेज्जङ्गामूरं च सुसमाहितः ॥
दत्त्वा वृक्षत्वचः शीता वस्त्रपट्टेन वेष्टयेत् ॥ २६ ॥

जङ्गाममोरुभग्नयोश्चिकित्सितमाह—अभ्यज्येत्यादि । जङ्गा
पादस्योपरि नलकाश्रया । (आर्यामयेत् बध्नीयात् ।) सुसमा-
हितः सावधानः । दत्त्वा वृक्षत्वचः शीता इति न्यग्रोधादिशीत-
वृक्षाणां कुशां दत्त्वेत्यर्थः ॥ २६ ॥

मतिमांश्चक्रयोगेन ह्याच्छेदूर्ध्वस्थि निर्गतम् ॥
स्फुटितं पिबितं चापि बध्नीयात् पूर्ववद्विषक् ॥२७॥

चक्रयोगेनाच्छेदिति वर्तुलां कुशां दत्त्वा नामयित्वा
चक्रवदाच्छेद्वध्नीयादित्यर्थः । गयी तु संभ्रमभ्रमद्वलवत्तरपुरुषो
हस्तद्वयोपरि गृहीतपाणिपादद्वयत्वात् तद्भ्रमणजवेन निरन्त-
रभ्रान्तस्य भ्रमवतः पुरुषकायस्य चैकाकारोपलम्भाद्युक्तव्ययोग
इत्याह । स्फुटितं पिबितं चापीति ऊर्ध्वस्थीति संबन्धनीयम् ।

१ अयं पाठः क्वचित्पुस्तके नोपलभ्यते । २ ‘चक्राकारोप-
लम्भयुक्तेष्वयोगः’ इति पा० ।

अपिशब्दात् स्फुटितपिञ्जितसहशेष्येषु भग्नेषु यदस्थिनिर्मुक्तं
त्वगादिभिरसंश्लिष्टं तदपनीय बध्नीयादित्यर्थः । पूर्ववत् सम-
मित्यर्थः ॥ २७ ॥

**आच्छेदूर्ध्वमधो वाऽपि कटिभग्नं तु मानवम् ॥
ततः स्थानस्थिते संघौ बस्तिभिः समुपाचरेत् २८**

कटिभग्नचिकित्सामाह—आच्छेदूर्ध्वमित्यादि । आच्छेदूर्ध्व-
मधो वाऽपीति ऊर्ध्वगतमस्थि अधः कृत्वा बध्नीयात्, अधो-
गतं सूक्ष्मं कृत्वा बध्नीयादित्यर्थः । बस्तिभिः जेह्वबस्तिभिः ।
ननु कटिभग्नमसाध्यमुक्तं; तद्यथा—“भिन्नं कपालं कट्यां तु
सन्धिमुक्तं तथा च्युतम् । जघनं प्रति पिष्टं च वर्जयेत्तु विच-
क्षणः” (नि. अ. १५) इति व्यर्थमेव चिकित्सितं? नेनं, प्रति पिष्टं
चेति चकारो वर्जयेदित्यत्र द्रष्टव्यः, तेनानेन बाध्यत्वं समुच्चयते;
एतदुक्तं भवति—कपालमेदो वज्र्यः, सन्धिमुक्तसन्धिच्युते तु
शाप्ये, तेन तद्विषयचिकित्सितमिदं सार्थकमिति गयी; जेज्ज-
टस्तु वर्जयेदित्यत्र वर्जनशब्दः कृच्छ्रसाध्यत्वप्रतिपादनार्थो न
तु निषेधार्थे इत्याह ॥ २८ ॥

**पशुकास्वथ भग्नासु घृताभ्यक्तस्य तिष्ठतः ॥
दक्षिणास्वथवा वामास्वतुमुज्य निबन्धनीः ॥ २९ ॥
ततः कवलिकां दत्त्वा वेष्टयेत् सुसमाहितः ॥
तैलपूर्णं कटाहे वा द्रोण्यां वा शाययेन्नरम् ॥३०॥**

पशुकाभग्नचिकित्सितमाह—पशुकास्वथेत्यादि । पशुकाः
पृष्ठभागनिबन्धनान्यस्थिनि, तेषां नमनमेव भग्नत्वम् । तिष्ठतः
इति ऊर्ध्वस्थितशरीरस्य, नोपविष्टेत्यर्थः । दक्षिणास्वथवा
वामासु पशुकास्विति संबन्धः । अनुमुज्य घृताफहस्तेन सर्गी-
करणार्थमवमृज्य । निबन्धनीः मांसरज्ज्व इत्यर्थः । कवलिका
वृशादिविदलशकला, वल्लमयीत्यन्ये । वेष्टयेदिति ‘वेष्टितकव-
न्धेन’ इति शेषः । सुसमाहितः सावधानो वैद्यः । द्रोणी काष्ठ-
विरचिता नौरिव ॥ २९ ॥ ३० ॥

**मुसलेनोत्क्षिपेत् कक्षामंससन्धौ विसंहते ॥
स्थानस्थितं च बध्नीयात् स्वस्तिकेन विचक्षणः ॥३१॥**

स्कन्धभग्नचिकित्सितमाह—मुसलेनेत्यादि । उत्क्षिपेत्
ऊर्ध्वं नयेत् । अंससन्धौ बाहुशिरःसन्धौ । विसंहते विश्लिष्टे ।
स्वस्तिकेन बन्धविशेषणेत्यर्थः ॥ ३१ ॥

**कौर्परं तु तथा सन्धिमुकुप्रेतानुमार्जयेत् ॥
अनुमुज्य ततः सन्धिं पीडयेत् कूर्पराच्युतम् ॥३२॥
प्रसायांकुञ्जयेच्चैनं जेह्वसैकं च दापयेत् ॥**

कूर्परसन्धिभग्नचिकित्सितमाह—कौर्परमित्यादि । बाहुमध्ये
कूर्परसन्धिः । अनुमार्जयेत् अनुमर्दयेत्; प्रच्युतस्य सन्ध्यक्षो
मार्गोपलम्भार्थं मार्जनं विधेयम् ॥ ३२ ॥—

१ अस्याये ‘सचर’ इति वधका वदन्ति’ इत्यधिकं पठ्यते
हस्तलिखितपुस्तके ।

एवं जानुनि गुल्फे च मणिबन्धे च कारयेत् ॥३३॥

कूर्परसन्धिचिकित्सितं संक्षेपार्थमन्यत्रातिदिशच्चाह—एवमि-
त्यादि । एवं कूर्परसन्धिचिकित्सितप्रकारेणेत्यर्थः । गुल्फः
पाष्ण्युपरिप्रस्थः । मणिबन्धो हस्ततलस्योपरितनः सन्धिः ॥३३॥

**उभे तले समे कृत्वा तलभग्नस्य देहिनः ॥
बध्नीयादामतैलेन परिवेकं च कारयेत् ॥ ३४ ॥
मृत्पिण्डं धारयेत् पूर्वं लवणं च ततः परम् ॥
हस्ते जातबले चापि कुर्यात् पाषाणधारणम् ॥३५॥**

प्राक् पादतलचिकित्सितमुक्तम्, अथ हस्ततलचिकित्सित-
माह—उभे तले इत्यादि । उभे तले इति एकं पाणितलं, द्वितीयं
पादतलम्, इत्युभे तले इति जेज्जटः; गयी तु उभे अपि
हस्ततले; तत्रैकस्य भग्ने वामं दक्षिणेन, दक्षिणं वामेन, उभ-
योस्तु भग्ने तत्समेन काष्ठमयेन उभे अपि बध्नीयादित्याह ।
अन्ये तु व्याख्यानयन्ति—हस्ततलं पादतलं वा तत्समेन
काष्ठमयेन मित्वा द्वे अपि सह बध्नीयादेवं दाव्यं भवतीति ।
मृत्पिण्डादिधारणमात्मकर्मप्राथम्यम् । जेज्जटस्तु ‘मृत्पिण्डं
धारयेत् पूर्वं’ इत्यादि पाठं न मन्यते, किन्तु ‘प्राग्गोमयमयं
पिण्डं धारयेन्मृन्मयं ततः । हस्ते जातबले पश्चात् कुर्यात्
पाषाणधारणम्’ इति पठति ॥ ३४ ॥ ३५ ॥

**सन्नमुन्नमयेत् खिन्नमक्षकं मुसलेन तु ॥
तथोन्नतं पीडयेच्च बध्नीयाद्वाढमेव च ॥ ३६ ॥**

नतोन्नतयोरक्षकयोश्चिकित्सितमाह—सन्नमित्यादि । सन्नम्
अधःप्रविष्टम्, उन्नमयेत् मुसलेनेति संबन्धः; खिन्नमुन्नतं
मुसलेनाधः पीडयेत् । अक्षकौऽससन्धेरुपरिष्ठाद्भवति ॥ ३६ ॥

ऊरुवन्नापि कर्तव्यं बाहुभग्नचिकित्सितम् ॥

बाहुभग्नचिकित्सितमरुभग्नचिकित्सितेनातिदिशच्चाह—ऊरु-
वदित्यादि । कूर्परांशयोर्मध्ये बाहुः ॥—

**ग्रीवायां तु विवृतायां प्रविष्टायामधोऽपि वा ॥३७॥
अवटावथ हन्वोक्ष प्रगृह्योन्नमयेन्नरम् ॥
ततः कुशां समं दत्त्वा धरूपट्टेन वेष्टयेत् ॥ ३८ ॥
उत्तानं शाययेच्चैनं सतरात्रमतन्द्रितः ॥**

ग्रीवायामित्यादि । विवृतायां वक्रायाम् । कृकाटिकाभाग-
सन्धौ गर्तोऽवट्टः, हनू सुलसन्धी, अवटौ हन्वोक्ष गृहीत्वा
उन्नमयेदिति जेज्जटः; गयी तु, अधः प्रविष्टायामवटौ
गृहीत्वा, विवृतायां हन्वोरिति क्रममाह । कुशां समं दत्त्वेति
सममिति दत्त्वेत्यस्य विशेषणं, वेष्टयेदित्यस्य विशेषणमिदमि-
त्यन्ये; एतेन नातिगाढं नातिशिथिलमित्यर्थः । अतन्द्रितोऽव-
लसः, ‘वैद्य’ इति शेषः ॥ ३७ ॥ ३८ ॥—

१ ‘प्राग्गोमयमयं पिण्डं धारयेन्मृन्मयं ततः ।’ इति पाठः ।

हन्वस्थिनी समानीय हनुसन्धौ विसंहते ॥ ३९ ॥
खेद्यत्वा स्थिते सम्यक् पश्चाद्गी वितरेङ्गिषक् ॥
वातघ्नमधुरैः सर्पिः सिद्धं नस्ये च पूजितम् ॥ ४० ॥

हनुमप्रचिकित्सितमाह—हन्वस्थिनीत्यादि । समानीयेति दक्षिणं वामेन, वामं दक्षिणेन सममानीयेत्यर्थः । विसंहते विशिष्टे स्वस्थानाच्छ्रुते इत्यर्थः । पश्चाद्गी बन्धविशेषः पञ्चपद-चीराङ्गी । वातघ्नमधुरैरिति वातघ्नानि भद्रदावादीनि, विदारीगन्धादीनीत्यन्ये, मधुराणि काकोल्यादीनि, तैः सिद्धं सर्पिर्घृतं, कल्ककषायाभ्यामित्यर्थः ॥ ३९ ॥ ४० ॥

अभग्नांश्चलितान् दन्तान् सरक्तानवपीडयेत् ॥
तदणस्य मनुष्यस्य शीतैरालेपयेद्बहिः ॥ ४१ ॥
सिक्त्वाऽम्बुमिस्ततः शीतैः सन्धानीयैरुपाचरेत् ॥
उत्पलस्य च नालेन क्षीरपानं विधीयते ॥ ४२ ॥
जीर्णस्य तु मनुष्यस्य वर्जयेच्चलितान् द्विजान् ॥

दन्तभग्नचिकित्सितमाह—अभग्नानित्यादि । सन्धानीये-रिति मधुघृतादिभिः, न्यप्रोधाधीनां कषायाणां कल्कैश्चेत्यर्थः ॥ ४१ ॥ ४२ ॥—

नासां सन्नान् विवृत्तां वा ऋज्वीं कृत्वा शलाकया ॥ ४३ ॥
पृथङ्नासिकयोर्नास्यौ द्विमुख्यौ संप्रवेशयेत् ॥
ततः घृतेन संवेष्ट्य घृतसेकं प्रदापयेत् ॥ ४४ ॥

नासाभग्नचिकित्सितमाह—नासामित्यादि । सन्नान् अभिघा-तेनान्तःप्रविष्टान् । विवृत्तां वक्राम् । तत्र वक्रां शलाकयोज्ञम्य, वक्रां पुनः ऋजूकृत्वेत्यर्थः । द्विमुख्यौ नास्यौ अन्तर्बहिर्मुख्यौ, निःश्वासोच्छ्वाससिद्धानादिनिर्गमार्थम् । घृतसेकं घृतपरिषेकम् ॥ ४३ ॥ ४४ ॥

भग्नं कर्णं तु बध्नीयात् समं कृत्वा घृतघृतम् ॥
सद्यःक्षतविधानं च ततः पश्चात् समाचरेत् ॥ ४५ ॥

कर्णभग्नचिकित्सितमाह—भग्नमित्यादि । भग्नं कुटिलम्, अन्तःप्रविष्टं वा । सद्यःक्षतविधानमिति मधुघृताभ्यङ्गशीतपरिषे-कादि । अत्र 'सद्यःक्षतविधिश्चापि नयने निर्गते बहिः'—इति केचित् पठन्ति । तत्र पठनीयं, भिन्नं नेत्रमकर्मण्यमित्यादिनैव सिद्धत्वात्; अन्ये तु चक्षुर्भग्नद्वयप्रतिपादनार्थं पठनीयमिति मन्यन्ते ॥ ४५ ॥

मस्तुलुङ्गाङ्घ्रिना भिन्ने कपाले मधुसर्पिषी ॥
दत्त्वा ततो निबध्नीयात् सप्ताहं च पिबेद्घृतम् ॥ ४६ ॥

कपालभग्नचिकित्सितमाह—मस्तुलुङ्गाङ्घ्रिनेत्यादि । मस्तुलु-ङ्गाङ्घ्रिने तु प्रागभिहितैव बालवर्तिरित्यभिप्रायः ॥ ४६ ॥

पतनादभिघाताद्वा शूनमङ्गं यदक्षतम् ॥
शीतान् प्रदेहान् सेकांश्च भिषक् तस्यावचारयेत् ४७

शीतान् प्रदेहान् सेकांश्च शीतान्; नोष्णान् कथमपि, अति-सुतरकरवेन पाकभयात् ॥ ४७ ॥

अथ जङ्घोरुभग्नानां कपाटशयनं हितम् ॥
कीलका बन्धनार्थं च पञ्च कार्या विज्ञानता ॥ ४८ ॥
यथा न चलनं तस्य भग्नस्य क्रियते तथा ॥
सन्धेरुभयतो द्वौ द्वौ तले चैकश्च कीलकः ॥ ४९ ॥

जङ्घोरुभग्नेषु पश्चात्कर्मविशेषं निर्देशनाह—अथ जङ्घेत्यादि । भग्नानां काण्डभग्नानां, द्विविधानामपीत्यपरे । कपाटशयनमवश्यं कार्यम् । कपाटशयनेनैव सह देशदेशान्तरनयनार्थम्, आधारभूतशयनचालनार्थमित्यन्ये । आधेयभूतशरीरावयवचल-नपरिहारार्थं कीलाः । कीलानां पञ्चसंख्यात्वं जङ्घोर्बद्धयोरेकत-रस्य भग्नमपेक्ष्य; तत्र जङ्घाभग्ने तु गुल्फसन्धेरुभयतो द्वौ, जातुसंधेरप्युभयतो द्वौ, एकश्च तले, एवं पञ्च; ऊरुभग्ने जातु-सन्धेरुभयतो द्वौ, द्वौ वंक्षणसन्धेरुभयतः, तले चैक इत्यत्रापि पञ्च; उभयभग्नापेक्षया तु सप्तभिरेव कीलेर्यन्त्रणम् । तथाहि—उभयतो बहिर्द्वौ गुल्फयोः, द्वौ च जातुनोः, द्वौ च वंक्षणयोः, तले चैक एवं सप्त । अत्र "जङ्घोर्बोः पार्श्वयोर्द्वौ द्वौ तले चैकश्च कीलकः" इति केचित् पठन्ति; तच्च निबन्धकारेण पठितं, तस्मान्न पठनीयम् । गयदासश्चात्र पाठान्तरं किमपि पठति; तच्चाभावात् लिखितम् ॥ ४८ ॥ ४९ ॥

श्रोण्यां वा पृष्ठवंशे वा वक्षस्यक्षकयोस्तथा ॥
भग्नसन्धिष्विमोक्षेषु विधिमेतं समाचरेत् ॥ ५० ॥

अमुमेव जङ्घोरुभग्नकपाटशयनादिविधिमन्यत्रापि दर्शय-त्वाह—श्रोण्यामित्यादि । श्रोणिः कटिः । वक्ष उरः । अक्षकौ अंससन्धेरपरि । भग्नसन्धिष्विमोक्षेष्विति काण्डभग्नेषु तथा सन्धिष्विमोक्षेष्वपि द्विविधेषु भग्नेषु समाचरेदित्यर्थः । विधि-मेतमिति कपाटशयनकीलकनियमनादिकम् ॥ ५० ॥

सन्धींश्चिरभिमुक्तांस्तु खिग्धान् स्वित्थान् मृदुकृतान्
उक्तैर्विधानैर्बुद्ध्या च सम्यक् प्रकृतिमानयेत् ॥ ५१ ॥

सद्योभग्नविधानं निर्दिश्य चिरभग्नविधानमाह—धन्वीनि-त्यादि । बुद्ध्या चेति 'स्वयमप्युद्य' इति शेषः ॥ ५१ ॥

काण्डभग्ने प्रकृते तु विषमोत्त्वणसंहिते ॥
आपोथ्य समयेद्भग्नं ततो भग्नवदाचरेत् ॥ ५२ ॥

चिरविमुक्तसन्धिभग्नविधौ चिरकाण्डभग्नविधिमाह—काण्ड-भग्न इत्यादि । आपोथ्य विच्छेद्य । समयेत् समं कुर्यादित्यर्थः ॥ ५२ ॥

कल्पयेन्निरगतं शुष्कं व्रणान्तेऽस्थि समाहितः ॥
सन्ध्यन्ते वा क्रियां कुर्यात् सत्रणे व्रणभग्नवत् ५३

कल्पयेत् छिन्द्यात् । व्रणान्ते व्रणैकदेशे । समाहितः साव-धानः; यथाऽन्यत्र व्रणो न भवति तथा छिन्द्यादित्यर्थः । सन्ध्यन्ते सन्धिभग्नवत् इत्यर्थः । किंविशिष्टे सन्ध्यन्ते? सत्रणे व्रणयुक्त इत्यर्थः ॥ ५३ ॥

ऊर्ध्वकाये तु भग्नानां मस्तिष्क्यं कर्णपूरणम् ॥
घृतपानं हितं नस्यं प्रशाखास्वनुवासनम् ॥ ५४ ॥

इदानीमूर्ध्वाधःकायविशेषेण मप्रक्रियाविशेषं निर्दिशन्नाह—
ऊर्ध्वकाय इत्यादि । मस्तिष्क्यं शिरोबस्तिप्रकारः, स च क्लेहा-
कपिचुक्रोतादिभिः । नस्यं प्रशाखास्विति प्रकृष्टाः शाखाः प्रशा-
खास्तासुः जानुजङ्घाबाहुद्वयगते भग्ने नस्यं, घृतपानं बस्तिश्च
सर्वत्रैवेति जेज्जटः, गयी तु मस्तिष्क्यादिकं नस्थान्तं सर्वमूर्ध्व-
कायगतभ्रम एव, प्रशाखासु बस्तिरिति व्याख्यानयति ॥ ५४ ॥

अत ऊर्ध्वं प्रवक्ष्यामि तैलं भग्नप्रसाधकम् ॥
रात्रौ रात्रौ तिलान् कृष्णान् वासयेदस्थिरे जले ५५
दिवा दिवा शोषयित्वा गवां क्षीरेण भावयेत् ॥
तृतीयं संस्रारत्रं तु भावयेन्मधुकाम्बुना ॥ ५६ ॥
ततः क्षीरं पुनः पीतान् सुधुम्कांश्चूर्णयेद्भिषक् ॥
काकोल्यादि सयष्ट्याहं मज्जिञ्जां सारिवां तथा ॥ ५७ ॥
कुष्ठं सर्जरसं मांसीं सुरदाक सचन्दनम् ॥
शतपुष्पां च संचूर्ण्य तिलचूर्णेन योजयेत् ॥ ५८ ॥
पीडनार्थं च कर्तव्यं सर्वगन्धशृतं पयः ॥
चतुर्गुणेन पयसा तसैलं विपचेद्भिषक् ॥ ५९ ॥
एलामंशुमतीं पत्रं जीवकं तगरं तथा ॥
रोध्रं प्रपौण्डरीकं च तथा कालानुसारि(वा)णम् ६०
सैरेयकं क्षीरशुक्लामनन्तां समधूलिकाम् ॥
पिष्ट्वा शृङ्गाटकं चैव पूर्वोक्तान्यौषधानि च ॥ ६१ ॥
एमिस्तद्विपचेत्तैलं शास्त्रविन्मृदुनाऽग्निना ॥
एतत्तैलं सदा पथ्यं भग्नानां सर्वकर्मसु ॥ ६२ ॥
आक्षेपके पक्षघाते तालुशोषे तथाऽर्दिते ॥
मन्यास्तम्भे शिरोरोमे कर्णशूले हनुग्रहे ॥ ६३ ॥
वाधिर्ये तिमिरे चैव ये च स्त्रीषु क्षयं गताः ॥
पथ्यं पाने तथाऽभ्यङ्गे नस्ये बस्तिषु भोजने ॥ ६४ ॥
श्रीवास्कन्धोरसां वृद्धिरमुनैवोपजायते ॥
मुखं च पक्षप्रतिमं ससुगन्धिसमीरणम् ॥ ६५ ॥
गन्धतैलमिदं नाम्ना सर्वघातविकारनुत् ॥
राजाहमेतत् कर्तव्यं राक्षामेघ विचक्षणैः ॥ ६६ ॥

तदेव बस्तिर्कर्णपूरणपाननस्यानुवासनसाधनतैलं निर्दिश-
न्नाह—अत इत्यादि । वासयेदिति प्रथमं सप्तरात्रं यावत् ।
अस्थिरे जले वहति पानीये । गवां क्षीरेणेति 'भाव्यद्रव्यसमेन'
इति शेषः । भावयेद् द्वितीयं सप्तरात्रम् । मधुकाम्बुनेति 'भाव्य-
द्रव्यसमेन' इति शेषः । ततः क्षीरं पुनः पीतानिति क्षीरेण
भाव्यद्रव्यसमेन पुनर्भावितान्, चतुर्थसप्तरात्रमिति तात्पर्यार्थः ।
काकोल्यादि सयष्ट्याहमिति यष्टिमधुनि काकोल्यादावुक्तेऽपि
पुनर्यष्टीपाठो द्विभागार्थं, यथात्वाभपरिभाषापरिहारेणावश्यं
प्रक्षेपार्थं वा । काकोल्यादिशतपुष्पान्तानां चूर्णपादं तिलचूर्णपा-

१ 'शोषने' इति पाठान्तरम् ।

दैर्घ्यभिर्योजयन्ति तन्त्रान्तरदर्शिने वृद्धव्या इति जेज्जटः ।
गयी तु "तिलचूर्णस्य चत्वारो भागाः, भागशैकः प्रकीर्तितानां
(काकोल्यादीनां), तथा यष्ट्याह्वारीनां शतपुष्पान्तानां द्वितीयो
भाग इति षड्भागाः" इति व्याख्यानयति । चङ्गदत्तसु तिल-
चूर्णसमं तत्र मिलितं चूर्णमिष्यत इत्याह । सर्वगन्धशृतं पय
इत्यत्र सर्वगन्धा एलादयः, अन्ये च कटुकफलादयः, तैः शृतं
कथितं, पयः क्षीम् । अत्र च क्षीरपाके इयं परिभाषा स्मर-
णीया—“काश्यादष्टगुणं क्षीरं क्षीरात्तोर्यं चतुर्गुणम् । क्षीराव-
शेषं कर्तव्यं क्षीरपाके त्वयं विधिः” इति । यावता च क्षीरेण तिल-
चूर्णमुत्सादनीयं भवति तावन्मात्रं शृतं करणीयम् । ततः शृतेन
क्षीरेणोष्णेनैव काकोल्यादिचूर्णसहितं ततिलचूर्णमाद्राकृत्य
चक्रेण पीडयेत् । पीडनादुत्पन्नं तैलं यथा संस्कार्यं तं प्रकार-
माह—चतुर्गुणेनेत्यादि । अंशुमती शालपर्णी । काल्यनुसैरिवा
द्वगरे; तगरस्य द्विरङ्गारणं भागद्वयप्रतिपादनार्थम् । सैरेयकं
कण्टशेलुकः । क्षीरशुक्ला क्षीरविदारि । अनन्ता उत्पलसारिवा ।
मधूलिका मर्कटतृणविशेषः । शृङ्गाटकं त्रिकण्टकं जलजं
फलम् । पूर्वोक्तान्यौषधानि काकोल्यादीनि शतपुष्पान्तानि,
तानि सर्वाणि च तावता भागेन समेन कल्पयितव्यानि, यावता
तैलपादिकानि भवन्ति । मृदुनाऽग्निनेति मृदुभेर्मानमुच्यते—
“पद्मविस्तरयुक्तेन मृदुना वह्निना शनैः । पचेत् जेहमधमशोर्ध्वं
चालयित्वा निरन्तरम् ॥ सम्भक्पाको भवलेवमन्यथा वधतो
वजेत्”—इति । सर्वकर्मसु पानाभ्यङ्गादिषु । गन्धतैलमिदं
नाम्नेति अस्य तैलस्य गन्धतैलमिति संज्ञा; चैतरणे पुनरस्था-
णुतैलसंज्ञा । राजामेवेति राजामेवेदं तैलं पषिडतैर्विघातर्ष्यं,
महासम्भारसाध्यत्वात्; न पुनरन्येषां निषिद्धम् ॥ ५५-६६ ॥

त्रपुसाक्षप्रियालानां तैलानि मधुरैः सह ॥
वसां दत्त्वा यथालाभं क्षीरे दशगुणे पचेत् ॥ ६७ ॥
स्नेहोत्तमसिन् चाशु कुर्याद्भग्नप्रसाधनम् ॥
पानाभ्यङ्गनस्येषु बस्तिकर्मणि सेचने ॥ ६८ ॥

त्रपुसं कर्कटीमेदः, अशो भिमीतकः, प्रियालश्चरः । मधुरैः
काकोल्यादिभिः । तानि च स्नेहपादिकानि । वसां दत्त्वा यथा-
लाभमिति यदि लभ्यते तदा निक्षिपेदित्यर्थः । सेचने परिषेके ।
असुं पाठं केचिदनार्थं मन्यन्ते ॥ ६७ ॥ ६८ ॥

भग्नं नैति यथापाकं प्रयतेत तथा भिषक् ॥
पकमांससिराज्यायु तद्धि कृच्छ्रेण सिध्यति ॥ ६९ ॥

इदानीं भग्ने बाह्यानामाभ्यन्तराणां च पाककारिणां परिहा-
राय पाकप्रशमकारिणां च सेवनायाह—भग्नं नैतीत्यादि । नैति
न गच्छतीत्यर्थः । प्रयतेत प्रयत्नं कुर्वतीत्यर्थः ॥ ६९ ॥

भग्नं सन्धिमनाविद्धमहीनाङ्गमनुत्बणम् ॥
सुखचेष्टाप्रचारं च संहितं सम्यगादिशेत् ॥ ७० ॥

इति शुश्रुतसंहितायां चिकित्सास्थाने भग्नचि-
कित्सितं नाम तृतीयोऽध्यायः ॥ ३ ॥

सम्यग्दृढलक्षणमाह—भ्रममित्यादि । अनाविद्धम् अनाकु-
लम् । अनुल्बणम् अनुलतम् । सुखचेष्टाप्रचारमिति चेष्टाप्रचार
आकुञ्चनप्रसारणादिकः ॥ ७० ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने तृतीयोऽध्यायः ॥ ३ ॥

चतुर्थोऽध्यायः ।

अथातो वातव्याधिचिकित्सितं व्याख्यास्यामः ॥१॥

यथोवाच भगवान् धन्वन्तरिः ॥ २ ॥

आमाशयगते वाते छर्दयित्वा यथाक्रमम् ॥

देयः षड्धरणो योगः सप्तारात्रं सुखाम्बुना ॥ ३ ॥

चित्रकेन्द्रयत्ने पाठा कटुकाऽतिविषाऽभया ॥

वातव्याधिप्रशमनो योगः षड्धरणः स्मृतः ॥ ४ ॥

प्रथममाशयगतवायोश्चिकित्सितमाह—आमाशयेत्यादि ।
छर्दयित्वा वमनं कारयित्वा । वमनं च सोक्लेशे पुरुषे बहुदोषे
बलवति हेयम् । आमाशयगते छर्दनं कफस्थानत्वात् । यथाक-
ममिच्छि अत्र यथाक्रमशब्देन पूर्वकालपरकालकर्तव्यताः सर्वैवा-
क्षिताः स्नेहस्वेदनपानलैङ्गिकवैगिकमानिककायशुद्धिसंसर्जनभोज-
नादयः । देय इति दातुमर्हः । षड्धरण इति षण्णां चित्रका-
शीनां धरणा मानविशेषा यत्र योगे स षड्धरणो योगः । तत्र
धरणप्रमाणं मध्यमैरेकविंशतिभिर्निष्पार्वैर्भवति । सुखाम्बुना
इषडुष्णांशुनेत्यर्थः । षड्धरणानि कथं सप्तदिनान्युपयुज्यन्ते ?
उच्यते—एकस्मिन् दिने कर्षयोगः, स चाष्टादशनिष्पार्वैर्भवति,
तत्र षड्धरणेभ्यः प्रतिदिनं त्रयस्त्रयो निष्पावा उच्छ्रिता
भवन्ति, ततः षड्भिन्निकैरष्टादशनिष्पावाः, तैरष्टादशभिः
सप्तमं दिनं पूर्यते; अथवा संज्ञेया षड्धरण इति । इदानीं
षड्धरणयोगमाह—चित्रकेत्यादि । 'कटुकाऽतिविषा क्षपा'
इति केचित् पठन्ति । वातव्याधिप्रशमन इति आमाशयगत
एव वातव्याधिर्गृहीतव्यो न पुनराशेषकादयः, रूक्षविषयत्वेन
वातकारित्वात् । अन्ये तु 'महाव्याधिप्रशमन' इति पठन्ति,
महाव्याधिरिह मेदोयुतोऽनिलो नान्यः ॥ १-४ ॥

पकाशयगते चापि देयं स्नेहविरेचनम् ॥

वस्तयः शोघनीयाश्च प्राशाश्च लवणोत्तराः ॥ ५ ॥

पकाशयगतवायोश्चिकित्सायाह—पकाशयेत्यादि । स्नेहवि-
रेचनं तिल्वकसर्पिरादिविरेचनम् । वस्तयः शोघनीयाश्चेति
"शोघनद्रव्यनिष्काशास्तकल्कस्नेहसंयुताः" (चि. अ. ३८)
इत्याद्याः । प्राशाश्च लवणोत्तरा इति स्नेहलवणकल्याणकलवणा-
दयः; अन्ये तु प्राशयन्त इति प्राशा आहाराः, न तु लेहाः;
लवणोत्तरा लवणप्रधानाः । गयी त्वत्राह—पकाशयः पुनरिह
द्विविधः—पित्तवाताशयमेदेन; तयोर्मध्ये पित्ताशयगते वायो
स्नेहविरेचनं तिल्वकसिद्धमेरुण्डतैलादिभिर्वा, वाताशयगतस्य तु
वायोर्मूलकफपित्तैरावृतस्य यथादोषं कषायकल्कस्नेहवस्तयः;

तत्र मलावृतवायो विदारीकल्कसिद्धः स्नेहयुक्तो व्यकोष्णक्षारश्च
वस्तिः, स्नेहमावृतवायो व्यक्तक्षारोष्णो वस्तिः; (त्रिवृदादिद्र-
व्यैर्मूत्रविदारीकल्कसिद्धः) पित्तावृते पुनरक्षारवस्तिः शीतः;
शेषं समम् ॥ ५ ॥

कार्यो वस्तिगते चापि विधिर्वस्तिविशोधनः ॥

वस्तिगतस्य वायोश्चिकित्सितमाह—कार्यं इत्यादि । वस्तिवि-
शोधनो विधिरिति अश्मरीचिकित्सितोको मूत्राघाताद्युक्तश्च—
श्रोत्रादिषु प्रकुपिते कार्यश्चानिलहा क्रमः ॥ ६ ॥

श्रोत्रादिषु प्रकुपितवायोश्चिकित्सितमाह—श्रोत्रेत्यादि ।
आदिशब्दात्त्वगप्राणजिह्वानेत्राणीन्द्रियाणि गृह्यन्ते । अत्र क्रमः
"स्नेहः स्वेदस्तथाऽभ्यङ्ग" इत्यादिको दोषदूष्यप्रत्यन्तीको
यथायथं कार्यः, स चेन्द्रियसात्म्यमपेक्ष्य कर्तव्यः; तेन स्नेह-
शब्दसामान्येऽपि नेत्रयोः क्षीरसर्पिस्तर्पणं, तैलतर्पणं पुनः
कर्णादिष्विति ॥ ६ ॥

स्नेहाभ्यङ्गोपनाहाश्च मर्दनालेपनानि च ॥

त्वक्प्रासात्कृत्वाप्राप्ते कुर्यात् चासृग्विमोक्षणम् ७

धातूपधातुगस्य वायोश्चिकित्सितमाह—स्नेहेत्यादि । स्नेहा-
भ्यङ्गोपनाहाश्चेत्यत्र चकारेण त्वगतवायो दृढमप्यज्ञपानमनुक्तं
समुन्नीयते । त्वगत्र रसः, सिराः पुनरसृज उपधातुः, प्राप्ते
गते इत्यर्थः । रक्तगते वायो रक्तप्लावो रक्ताधिष्ठानवातनिवृ-
त्यर्थः । यदा द्रव्यप्रभावविशेषेण खर्जूरमातुलुङ्गसौवर्चलादि-
स्नेहाभ्यङ्गादिभिर्न प्रसाममेति तदा नियमेन रक्तावरणं परिज्ञाय
रक्तमोक्षणं कर्तव्यं, न पुनरन्यथा । मेदोगते पुनरिहानिले
चिकित्सा नोपदिष्टा, तस्य स्नेहाविषयत्वेन वातव्याधिकर्मणाम-
विषयत्वात्; महावातव्याधौ पुनरावरणप्रसङ्गेन मेदोगतमनिलं
वक्ष्यति ॥ ७ ॥

स्नेहोपनाहाभिकर्मबन्धनोन्मर्दनानि च ॥

आयुसन्ध्यस्थिसंप्राप्ते कुर्याद्वायाव्रतन्द्रितः ॥ ८ ॥

आयुगतस्य सन्ध्यस्थिगतस्य च वायोश्चिकित्सायाह—स्नेह-
त्यादि । स्नेहोऽत्र बाह्य आभ्यन्तरश्च । अतन्द्रितः अनलसः;
एतेन चिरकालं निरन्तरं क्रियेति दर्शयति ॥ ८ ॥

निरुद्धेऽस्थनि वा वायौ पाणिमन्थेन दारिते ॥

नार्डी दत्त्वाऽस्थनि भिषक् चूषयेत्पवनं बली ॥ ९ ॥

अस्थनि गते मज्जस्थे च कर्म निर्दिशन्नाह—निरुद्धे इत्यादि ।
त्वक्प्रासात् कालेण विपाक्य, अस्थि पाणिमन्थेन आराशस्त्रेण
विद्धा, तत्र रन्ध्रे द्विसुखी नार्डी प्रणिधाय, मुखमाहता चूषणेन
पवनापकर्षणं करणीयमिति । बली बलयुक्तः । 'बाह्याभ्यन्तर-
स्नेहैश्च' इत्यादि केचित् पठन्ति । तत्र बाह्यस्नेहः परिषेकावगा-
हाभ्यङ्गमस्तिष्क्यशिरोबस्त्यादिः, आभ्यन्तरस्तु पानबस्त्यादिः;
अस्य पाठस्याभावाज्जिर्णयो न कृतः ॥ ९ ॥

१ अयं पाठो हस्तलिखितपुस्तके न पश्यते । २ 'दारयेत्'
इति पा० ।

शुक्रप्राप्तेऽनिले कार्यं शुक्रदोषचिकित्सितम् ॥

शुक्रगतस्य वायोश्चिकित्सामाह—शुक्रेत्यादि । शुक्रदोष-
चिकित्सितमिति शुक्रशोणितशुक्रयुक्तं चिकित्सितं वाजीकरणोक्तं
मूत्रदोषचिकित्सितोक्तं च कार्यं; “तेष्वाद्यान् शुक्रदोषांश्चीन्”
(शा. अ. २) इत्यादिकम् ॥—

अवगाहकुटीकर्षुप्रस्तराभ्यङ्गवस्तिभिः ॥ १० ॥

जयेत् सर्वाङ्गं वातं सिरामोक्षैश्च बुद्धिमान् ॥

एकाङ्गं च मतिमाञ्छुद्मैश्चावस्थितं जयेत् ॥ ११ ॥

धातूपधातुगतमभिषाय सर्वाङ्गतस्य वायोश्चिकित्सामाह—
अवगाहेत्यादि । तत्र वातहरकाथपूर्णद्रोण्यादिष्ववगाहो द्रव-
स्वेदः । कुटी चतुर्द्वारा भूमावारोपिताऽपनीतविधूमाङ्गरवात-
हरद्रवसिका, सा चोष्मस्वेदः । कर्षुः पुरुषाथाममात्रनिखात-
द्रवधादिप्रदेशे वातहरद्रवसिके शयनं, स चोष्मस्वेदविशेषः ।
स्त्रिजनुषधान्यादिभिरास्तृतायां भूमौ परिशयनं प्रस्तरः, सोऽपि
चोष्मस्वेदविशेष एव । जेहपूर्वा अवगाहादर्थः । एते च सर्वा-
ङ्गते वाते सर्वाङ्गबोनिनः, उपनाहस्वेदस्त्ववयवगोऽपि वाते;
तापस्वेदस्त्वन्न रूक्षत्वादयुक्त एव । यद्यपि सर्वाङ्गो वातप्रकोपः
प्रायो धातुक्षयनिमित्तः, तथाऽपि शोणिताधिष्ठानत्वाद्रक्तमो-
क्षोऽपि युक्तः । सिरामोक्षैरिति बहुवचनात् पद्धानां सिराणां
मोक्षणं जेहादिभिरप्रशाम्यति वाते । एकाङ्गतस्य वायोश्चिकि-
त्सितमाह—एकाङ्गमित्यादि । शुद्मैश्चैति बहुवचनमसकृत्प्रयो-
गज्ञापनाय । चकारेण सर्वाङ्गवातोक्तावगाहादयोऽप्यनुकृष्यन्ते ।
तैश्चावगाहादिभिरेकाङ्गतमनवस्थितमेव वातं जयेत्, अवस्थितं
शुद्मैरेव ॥ १० ॥ ११ ॥

बलासपित्तरक्तैस्तु संसृष्टमविरोधिभिः ॥

संसर्गस्य चिकित्सामाह—बलासपित्तेत्यादि । सुगमम् ॥—

सुप्तिवाते त्वसृङ्कोक्षं कुर्यात्तु बहुशो भिषक् ॥१२॥

दिहाच्च लवणागारधूमैस्तैलसमन्वितैः ॥

रक्ताश्रुतस्य वायोश्चिकित्सामाह—सुप्तीत्यादि । रक्तावरणकृ-
तया सुप्त्या लक्षितो वातः सुप्तिवातः । सुप्तिः स्पर्शाज्ञानम् ।
न पुना रसावरणकृतया सुप्तया लक्षितो वातः, तस्य जेहो-
पनाहादिविषयत्वात्; अन्यधातुगते वायो रक्तापकर्षणस्यायुक्त-
त्वात् । बहुशो बहुन् वारान्, अल्पाल्पस्त्रावणात्; अन्यथा
वातकोपः स्यात् । दिहात् लेपयेत् । अन्ये तु सुप्तवातस्त्ववग-
तवातः, “वैषण्यं स्फुरणं रौक्ष्यं सुप्तिं चुमचुमायनम्” (नि.
अ. १) इत्युक्तत्वात् । तेषां मते त्वष्मासेत्यादिना प्राणुकमपि
शोणितमोक्षणमिह पुनरुक्तं; लवणागारधूमैरित्यादिप्रदेहोऽधिक
उक्तः ॥ १२ ॥—

१ ‘आस्तुतस्योपरि शयनं’ इति पा० । २ अस्याग्रे ‘इति पश्चा-
त्कार्याः’ इत्यधिकं पठ्यते कञ्चित्सुस्तके । ३ ‘विद्मै’ इति पा० ।
४ ‘सिरामोक्षोऽपि’ इति पा० ।

पञ्चमूलीशृतं क्षीरं फलाम्लो रस एव च ॥ १३ ॥
सुस्निग्धो धान्ययूषो वा हितो वातविकारिणाम् ॥

सर्ववातविकारिणां भोजनान्याह—पञ्चमूलीत्यादि । पञ्चमूली
आद्या द्वितीया वा । फलैर्दाडिमादिभिरम्लः । रसो मांसरसः ।
धान्ययूषः कुल्यादिवातहरधान्ययूषः । सुस्निग्धशब्दो यूषर-
साभ्यां सह संबध्यते । दोषप्रकृतिसात्म्यापेक्षया क्षीरादि प्रयो-
ज्यम् । ‘वातिभ्यो भोजनं हितम्’ इति केचित् पठन्ति ॥१३॥—

काकोल्यादिः सवातघ्नः सर्वाम्लद्रव्यसंयुतः ॥ १४ ॥

सानूपौदकमांसस्तु सर्वस्नेहसमन्वितः ॥

सुखोष्णः स्पष्टलवणः सात्वणः परिकीर्तितः ॥१५॥

तेनोपनाहं कुर्वीत सर्वदा वातरोगिणाम् ॥

उपनाहस्वेदमाह—काकोल्यादिरित्यादि । काकोल्यादिः प्र-
सिद्धः । सवातघ्न इति सह वातघ्नैर्भद्रदावादिभिर्विदारिगन्धादि-
भिर्वर्तत इति सवातघ्नः । सर्वाम्लद्रव्यसंयुत इति अम्लद्रव्याणि
शुक्रकाञ्जिकसुरासौवीरकदधिमस्त्वादीनि; केचिदाचार्या एवं
वदन्ति—अम्लद्रव्याणि दाडिमादीनि । आनूपौदकमांसेन सह
वर्तत इति सानूपौदकमांसः; अत्रानूपशब्दोऽयं कूलचरेष्वेव
वर्तते, औदकशब्देन तु कोशस्थाः पादिनो मत्स्याश्च गृह्यन्ते;
ये पुनरौदकग्रहणं न पठन्ति ते तु पञ्चस्त्रिपि वर्तयन्ति । सर्व-
स्नेहा घृततैलवसामज्जानसैः समन्वितः । सुखोष्णः ईषदुष्णः ।
स्पष्टलवण इति स्पष्टानि व्यक्तानि सैन्धवादीनि लवणानि यत्र
सः स्पष्टलवणः । सह आसमन्ताल्लवणेन वर्तत इति सात्वणः ।
उपनाहो बन्धनम् । एषां च भागमानमाह—“मांसेनात्रौषधं
तुल्यं यावताऽम्लेन चाभ्यलता । तावन्तश्च चतुःजहाः लिग्धत्वं
च यथा भवेत्”—इति । द्रव्यस्वभावं स्वेद्यदेशमप्यवेक्ष्य
कल्पनीय इत्येके वदन्ति ॥ १४ ॥ १५ ॥—

कुक्ष्यमानं रुजार्तं वा गात्रं स्तब्धमथापि वा ॥ १६ ॥

गाढं पट्टैर्निबध्नीयात् क्षौमकार्पासिकौर्णिकैः ॥

बिडालनकुलोन्द्राणां चर्मगोण्यां मृगस्य वा ॥ १७ ॥

प्रवेशयेद्वा स्वभ्यक्तं साल्वणेनोपनाहितम् ॥

अनभिमेव स्वेदं दर्शयन्माह—कुक्ष्यमानमित्यादि । कुक्ष्य-
मानं संकोच्यमानं, तत्र सिरागतेन वायुना; यदाह—“कुर्यात्
सिरागतः शूलं सिराकुञ्चनपूरणम्” (नि.अ. १) इति । रुजार्तं
वेदनार्तम्, अत्र प्रधानेन वायुना; एतेन पित्तरक्ताश्रुते वाते
बन्धनविधिर्निषिद्धः । अन्ये तु ‘वालककार्पासिकौर्णिकैः’ इति
पठन्ति; तत्र वालकं बलकलभयम् । उन्द्रः पानीयबिडालः ।
चर्मगोणी चर्मप्रसेवकः, छगलादिगह्न इत्यर्थः ॥१६॥१७॥—

स्कन्धवक्षस्त्रिकप्राप्तं वायुं मन्यागतं तथा ॥ १८ ॥

घमनं हन्ति नस्यं च कुशलेन प्रयोजितम् ॥

१ ‘चर्मप्रवेशकः’ इति पा० ।

अवयवविशेषगते वायौ क्रियाविशेषमाह—स्कन्धेत्यादि । वक्षः स्तान्तरालम् । त्रिकम् ऊर्ध्वत्रिकम् । नस्यमत्र शिरोविरेचनम् । कुशलेन क्रियाविदा अवस्थाविदा भिषजेत्यर्थः ॥ १८ ॥—

शिरोगतं शिरोवस्तिर्हन्ति वाऽसृग्बिमोक्षणम् १९
स्नेहं मात्रासहस्रं तु धारयेत्तत्र योगतः ॥

शिरोगतेऽपि विशेषमाह—शिर इत्यादि । चकारोऽत्र व्रमनं शिरोविरेचनं चानुकमपि समुच्चिनोति । रक्तमोक्षणं पुनरत्र क्रियान्तरेणाप्रशाम्यति वाते कर्तव्यम् । शिरोवस्तिधारणे कालावधारणं निर्दिशन्नाह—स्नेहमित्यादि । मात्रा कालविशेषः । तथाहि—“निमिषोन्मेषणे पुंसां स्फोटनं वा तथाऽङ्गुलेः । अक्षरस्य लघोर्वाऽपि मात्रा त्चारणं भवेत्”—इति । योगतो युक्तिः । युक्तिं चोत्तरतश्चे क्रियाकल्पे व्याख्यास्यामः । ननु वाते दशसहस्राण्युक्तानि, अत्र तु सहस्रमात्राधारणमुक्तमिति विरोधः? सत्यम्, अत्राक्षिणि स्थितानां सिराणामत्यन्तसूक्ष्मत्वात्सावतैव कालेन गुणो भवतीति जेजटः; गयीं तु योगत इति योगे स्वस्थवृत्ते मात्रासहस्रधारणोपदेशं मन्यते । तत्र हि शालाव्यक्रियाकल्पोके शिरोवस्तौ यथादोषं षडष्टदशसहस्राणि धारणमात्रोक्ता, न स्वस्थस्य शिरोवस्तिधारणमात्रा तत्रोक्ता, अत इह स्वस्थस्य मात्रासहस्रधारणोपदेशः कृत इति ॥ १९ ॥—

सर्वाङ्गगतमेकाङ्गस्थितं वाऽपि समीरणम् २० ॥
रुणद्धि केवलो बस्तिर्वायुवेगमिवाचलः ॥

तत्र स्नेहबस्तिमेव वातव्याधौ दर्शयन्नाह—सर्वाङ्गेत्यादि ॥ २० ॥—

स्नेहस्वेदस्तथाऽभ्यङ्गो बस्तिः स्नेहविरेचनम् ॥ २१ ॥
शिरोवस्तिः शिरःस्नेहो धूमः क्लैहिक एव च ॥
सुखोष्णः स्नेहगण्डूषो नस्यं क्लैहिकमेव च ॥ २२ ॥
रसाः क्षीराणि मांसानि स्नेहाः स्नेहान्वितं च यत् ॥
भोजनानि फलाम्लानि स्निग्धानि लवणानि च २३
सुखोष्णाश्च परीषेकास्तथा संवाहनानि च ॥
कुङ्कुमागुरुपत्राणि कुष्ठैलातगराणि च ॥ २४ ॥
कौशेयौर्णिकरौमाणि कार्पासानि गुरुणि च ॥
निवातातपयुक्तानि तथा गर्मगृहाणि च ॥ २५ ॥
मृद्धी शय्याऽग्निस्तपो ब्रह्मचर्यं तथैव च ॥
समासेनैवमादीनि योज्यान्यनिलरोगिषु ॥ २६ ॥

इदानीं सर्ववातव्याधीनामुक्तानामनुक्तानां च सामान्येन सकलं प्रत्यनीकं दर्शयन्नाह—स्नेहस्वेद इत्यादि । स्नेहस्वेद इति स्नेहस्वेदो न रूक्षस्वेदः, तस्य वातकारिवात्; अन्ये तु स्नेहः स्वेद इति विच्छिद्य पठन्ति, तन्मते स्नेहान्वितं च यदित्ये स्नेहग्रहणं पुनरुक्तम् । रसा मांसरसाः । स्नेहा घृतादयः । स्नेहान्वितं च यदिति यत् किञ्चिद्रसु घृतादियुक्तमित्यर्थः, अथवा स्नेहगुणयुक्तं यत् किञ्चिद्रसु । फलाम्लानि दाहिमाद्यम्लीकृतानि । संवाहनं सुसकरस्पर्शः । कौशेयेत्यादि 'आवरणानि'

इति शेषः । कौशेयं कोशकारकमिलालोद्गतं 'तसर' इति लोके, रौमाणि मूषकादिरोमजातानि रौमाणीत्यर्थः । गर्मगृहाणि अपवरकादीनीत्यर्थः । एतानि च यथावस्थं यथाव्याधि च प्रयोज्यानि ॥ २१-२६ ॥—

त्रिवृहन्तीसुवर्णक्षीरीससलाशङ्किनीत्रिफलाविड-
ज्ञानामक्षसमाः भागाः, बिल्वमात्रः कल्कस्तिव-
कमूलकम्पिलकयोः, त्रिफलारसदधिपात्रे द्वे द्वे,
घृतपात्रमेकं, तदैकं च संसृज्य विपचेत्; तिल्वक-
सर्पिरेतत् स्नेहविरेचनमुपदिशन्ति वातरोगिषु ।
तिल्वकविधिरेवाशोकरम्यकयोर्द्रष्टव्यः ॥ २७ ॥

तिल्वकसर्पिरुपादयति—त्रिवृदित्यादि । त्रिवृदादयो विड-
ज्ञान्ता अक्षसमाः कर्षप्रमाणा इत्यर्थः । सुवर्णक्षीरी कङ्कणम् ।
ससला यवतिक्तामेदः, शङ्किन्यपि तद्देदः । बिल्वमात्र इत्यादि ।
तिल्वकः पट्टिकारोगः । कम्पिलको रोचनिकावृक्षः फलारुण-
रेणुः । एतयोः प्रत्येकं कल्को बिल्वमात्रो बिल्वप्रमाण इत्यर्थः ।
त्रिफलेत्यादि । त्रिफलाकाथपात्रे द्वे, दधिपात्रे अपि द्वे; पात्रमा-
ङ्कशतुःषष्टिपलानि, स च द्रवत्वाद् द्विगुणो ज्ञेयः; घृतपात्र-
मध्येवम् । तिल्वकविधिमतिदिशन्नाह—तिल्वकेत्यादि । कल्पना
चेयं—तिल्वकस्थानेऽशोकः, अन्यत्र रम्यकः; शेषं पुनः
कम्पिलकत्रिवृहन्त्यादि त्रिफलारसादि समानं पूर्वेण । रम्यको
द्रेक्का पर्वतनिम्बः 'राजनिम्ब' इति लोके ॥ २७ ॥

तिलपरिपीडनोपकरणकाष्ठान्याहृत्यानल्पकालं
तैलपरिपीतान्यणूनि खण्डशः कल्पयित्वाऽवक्षुध
महसि कटाहे पानीयेनाभिप्लाव्य काथयेत्, ततः
स्नेहमम्बुपृष्ठाद्यदुदेति तत् सरकपाण्योरन्यतरेणा-
दाय वातघ्नोषधप्रतीवापं स्नेहपाककल्पेन विपचेत्,
एतदणुतैलमुपदिशन्ति वातरोगिषु; अणुभ्यस्तैल-
द्रव्येभ्यो निष्पाद्यत इत्यणुतैलम् ॥ २८ ॥

अणुतैलमुत्पादयन्नाह—तिलेत्यादि । तिलपरिपीडनोपकर-
णकाष्ठानि चक्रयष्टिमर्कटिकाप्रभृतीनि । अनल्पकालं तैलपरि-
पीतानि चिरकालं तैलभावितानीत्यर्थः । अणूनि सूक्ष्माणि ।
खण्डशः कल्पयित्वा कृत्वेत्यर्थः । अवक्षुध सुष्ठु पिष्ट्वा चूर्ण-
यित्वा च । अभिप्लाव्य प्रक्षिप्य । अम्बुपृष्ठात् पानीयोपरि,
यदुदेति यदुत्पद्यते, तत् सरकपाण्योरन्यतरेणैकेन, आदाय
गृहीत्वा, सरकं मून्मयं पात्रं 'शराव' इति लोके, गयीं तु
सरकं कांस्यताम्रादिभाजनं; पाणिर्हस्तः । वातघ्नोषधानि भद्र-
दावादीनि । प्रतिवापः कल्कः । स्नेहपाककल्पेन विपचेदिति
स्नेहचतुर्धाशो मेषजकल्कः, स्नेहाच्चतुर्गुणो द्रव इत्यर्थः । द्रवाः
पुनरत्र वक्ष्यमाणतैलोदिताः काथमांसरसक्षीराम्लानि चत्वारि
समभागानि; द्रवानुकेक्षतुर्गुणमेवात्र जलमित्यन्ये । अणुभ्य
इत्यादि कारणानुत्वेन कार्येष्वणुत्वव्यपदेश इत्यर्थः ॥ २८ ॥

अथ महापञ्चमूलकाष्टैर्बहुभिरवदह्यावनिप्र-
देशमसितमुषितमेकरात्रमुपशान्तेऽज्ञावपोह्य भस्म
निवृत्तां भूमिं विदारिगन्धादिसिद्धेन तैलघटशतेन
तुल्यपयसाऽभिषिच्यैकरात्रमवस्थाप्य ततो यावती
मृत्तिका क्षिग्धा स्यात्तामादायोष्णोदकेन महति
कटाहेऽभ्यासिञ्चेत्, तत्र यत्तैलमुत्तिष्ठेत्तत् पाणिभ्यां
पर्यादाय खनुगुप्तं निदध्यात्; ततस्तैलं वातहरौष-
धकाथमांसरसक्षीराम्लभागसहस्रेण सहस्रपाकं
विपचेद्यावता कालेन शक्नुयात् पक्वं, प्रतिवापश्चात्र
हैमवता दक्षिणापथगाश्च गन्धा वातघ्नानि च,
तस्मिन् सिध्यति शङ्खानाम्भापयेद्बुधुमीनाघातये-
च्छत्रं धारयेद्दालव्यजनैश्च बीजयेद्ब्राह्मणसहस्रं
भोजयेत्, तत् साधु सिद्धमवतार्य सौवर्णे राजते
मृन्मये वा पात्रे खनुगुप्तं निदध्यात्, तदेतत् सह-
स्रपाकमप्रतिवारवीर्यं राजार्हं तैलम्; एवं भागशत-
विपकं शतपाकम् ॥ २९ ॥

सहस्रपाकं व्युत्पादयन्नाह—अथेत्यादि । पञ्चमूलप्रमाणं
तैलं परिष्ठाव्य भूमिभागप्रमाणेन । अस्ति कृष्णभूमिप्रदेशमित्यर्थः ।
उषितं स्थितम् । अपोह्य स्फोटयित्वा । निवृत्तां भूमिम्
उपशान्ततापमित्यर्थः । विदारिगन्धादीत्यादि । कल्ककषायकल्पेन
विदारिगन्धादिपक्वेन तैलघटशतेन तुल्यपयसा भूमिमभिषिच-
येत् । तैलमत्र तिलतैलम् । क्षिग्धेति तैलक्षीराभ्यामार्द्रकृते-
त्यर्थः । महति कटाहे अत्रैकवचनं जाल्यपेक्षया । तेनैकस्मिन्
द्वयोक्तिषु वा । अभ्याषिञ्चेत् श्रवयेत् । वातहरौषधानि भद्रदा-
र्वादीनि, तेषां काथः काथकल्पेन सिद्धः, मांसरसः जाङ्गलमांस-
रसकल्पेन सिद्धः, क्षीरं गोक्षीरम्, अम्लं काञ्जिकम् । भाग-
सहस्रेणेति अत्र भागश्चतुर्याशः; तेन वातहरकाथमांसरसक्षी-
राम्लानां प्रत्येकं भागसहस्रं; तेनैतदुक्तं भवति—प्रतिपाकं
क्रायादिभिस्तैलापेक्षया प्रत्येकं पादिकैः समुदाभतस्तैलसमैः सह-
स्रपाकं यथा भवत्येवं धारसहस्रं पचेदिति गयी । जेज्वटस्तु
क्राथादीनां समुदायतस्तैलापेक्षया चतुर्याशानां सहस्रमायेक-
वारमेव निक्षिप्य विपचेदिति मन्यते, सहस्रपाकमिति तु संज्ञा,
प्रत्येकं सहस्रवारान् पाके सति तैलापेक्षयः स्यात् । एतच्च गय-
दास्तेन दूषितं; तद्यथा—नहि सर्वतैलोपक्षयो भवति, किन्तु
किञ्चिदेव, प्रतिपाकं क्षीरस्य पादिकस्य प्रवेशात्, अल्पः
पुनरुपक्षयो राज्ञां महाधनानां यत्किञ्चिदेवेति । तस्मात् महाचा-
र्याभ्यां व्याख्यातत्वात् पाकप्रकारद्वयमपि प्रमाणम् । यद्यपि
द्रवसहस्रभागेन शतं वारान् विपचेदिति केनचिदुक्तं, तथाऽपीदृशं
न बोद्धव्यं, प्रमादव्याख्यानत्वात् । प्रतिवापश्चात्र गन्धकल्क-
स्यावाप इत्यर्थः । हैमवता इति हैमवता उत्तरापथसंभूताः, ते
पुनः कस्तूरीशटीकुष्ठमांसीसरलगुरदासुरादयः । दक्षिणपथगाः
चन्दनजातीफलकङ्गोललवङ्गादयः । तैः कल्कीकृतैस्तैलापदिकैः ।
वातघ्नानि चेति वातघ्नैरपि शतपुष्पाभिषिप्रभृतिभिर्वातहरगन्ध-

रिपठितैः । तत्र शङ्खाध्मापनाद्यच्चिन्त्यशक्तिवादिशयव्युत्पा-
दनार्थम् । अन्ये तु “तैलघटशतेन दुग्धवसाभ्यामभ्याषिञ्चेत्”
इति पठन्ति; तत्र पठितव्यं, विवेककर्तृभिरुपाध्यायैरव्याख्या-
तत्वात् । शतपाकमुत्पादयन्नाह—एवं भागशतेत्यादि । एतत्
सुबोधम् ॥ २९ ॥

गन्धर्वहस्तमुष्ककनक्तमालाटरूषकपूतीकारग्व-
धचित्रकादीनां पत्राण्यार्द्राणि लवणेन सहोदूख-
लेऽवक्षुद्य स्नेहघटे प्रक्षिप्यावलिप्य गोशकृद्भिर्दा-
हयेत्; पतत्पत्रलवणमुपदिशन्ति वातरोगेषु ॥ ३० ॥

वातप्रधानेषु कफप्रधानेषु वा तथा स्तब्धसङ्कुचिताध्माता-
दिषु भोजनोपयोगीनि लवणान्युत्पादयन्नाह—गन्धर्वेत्यादि ।
गन्धर्वहस्त एरण्डः, मुष्ककः कृष्णपुष्पमुष्ककः, नक्तमालः
करञ्जः, पूतीकश्चिरबिल्वः, सर्वपत्रसमं लवणं सैन्धवं देयमिति
वृद्धवैद्याः । एतद्वातरोगेषु कफप्रायेषु ॥ ३० ॥

एवं झुहीकाण्डवार्ताकुक्षिशुलवणानि संक्षुद्य घटं
पूरयित्वा सर्पिस्तैलवसामज्जभिः प्रक्षिप्यावलिप्य
गोशकृद्भिर्दाहयेत्; पतत् स्नेहलवणमुपदिशन्ति
वातरोगेषु । (इति काण्डलवणम्) ॥ ३१ ॥

एवमित्यादि । झुहीकाण्डः सेदुण्डयष्टिः । चतुःस्नेहस्य लव-
णस्य सैन्धवस्य च सर्वद्रव्येण समत्वं बोद्धव्यम् । वातरोगेषु
वातप्रायेषु ॥ ३१ ॥

गण्डीरपलाशकुटजबिल्वार्कशुष्पामार्गपाटला-
पारिभद्रकनादेयीकृष्णगन्धानीपनिम्बनिर्दहन्यटरू-
षकनक्तमालकपूतिकबृहतीकण्टकारिकाभल्लातके-
कूदीवैजयन्तीकदलीबाणपद्मेक्षुरकेन्द्रवारुणीश्वेत-
मोक्षकाशोका इत्येवं धर्मां समूलपत्रशाखमार्द्रमा-
हस्य लवणेन सह संक्षुज्य पूर्वचहर्ष्या सारक-
ल्पेन परिष्ठाव्य विपचेत्, प्रतिवापश्चात्र द्विकृन्वा-
दिभिः पिप्पल्यादिभिर्वा । इत्येतत् कस्याणकलवणं
वातरोगगुल्मप्लीहाग्निषक्काजीर्णाशोऽरोचकार्तानां
कासादिभिः कृमिभिरुपद्रुतानां चोपदिशन्ति पान-
भोजनेष्वपीति ॥ ३२ ॥

गण्डीरेत्यादि । गण्डीरो द्विविधः स्थलजो जलजश्च; तत्र
स्थलजो हरितशकपठितः, जलजो जलपिप्पलीगण्डीरः; पलाशः
शटी; नादेयी जलजम्बू; कृष्णगन्धा शोभाजनकः; नीपो
महाकदम्बः; निर्दहनी मोरटः, अग्निमन्थ इत्येकः, अपरे चित्र-
कमाहुः; वैजयन्ती अरुणिका; बाणपद्मं बाणिकादयं तच्च
लोहितं कृष्णं च सिन्धुविषये, केचिद्वर्षाभूदयमिति पठन्ति;
इक्षुरकस्तौलमखाना; सर्वद्रव्यसमं सैन्धवलवणम्; एतत् सर्व-

१ "वर्षाभूदीबेरेशुरकेन्द्रवारुणी" इति पा० । २ 'मङ्गारकः'
इति पा० ।

मुद्वले संक्षुभ्य दहेत् । तद्भस्म पृथक् कृत्वा लवणात्, क्षारक-
ल्पेन परिखाव्य, तत्र लवणं प्रक्षिप्य, क्षारघनमृद्धमिना पचेत् ।
प्रतिवापश्चात् लवणपादः पिप्पल्यादेर्हिङ्गवादेर्वा । अमिसङ्गो-
ऽमिसान्धम् । अजीर्णम् अलसकविसूचिकादि । कासादिभिरित्या-
दिशब्दाच्छ्वासहिकादयः कफवातजाः । केचित् प्रतिवापं पिप्प-
ल्यादिं मन्यन्ते, हिङ्गवादिमपरे, हिङ्गवादिं पिप्पल्यादिं चान्ये,
एतन्नयमपि प्रमाणं, पूर्वेषामाचार्याणां संमतत्वात् ॥ ३२ ॥

भवति चात्र—

विष्यन्दनादुष्णभावाद्दोषाणां च विपाचनात् ॥
संस्कारपाचनाच्चेदं वातरोगेषु शस्यते ॥ ३३ ॥

इति धीसुश्रुतसंहितायां चिकित्सास्थाने वात-
व्याधिचिकित्सितं नाम चतुर्थोऽध्यायः ॥ ४ ॥

लवणफलानुशंसामाह— विष्यन्दनादित्यादि । विष्यन्दनात्
सवणात् । लवणफलानुशंसां केचिदभिदधति, अन्येऽनार्धमा-
हुरिसे पाठम् ॥ ३३ ॥

इति श्रीडल्हनविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने चतुर्थोऽध्यायः ॥ ४ ॥

पञ्चमोऽध्यायः ।

अथातो महावातव्याधिचिकित्सितं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

द्विविधं वातशोणितमुत्तानमवगाढं चेत्येके
भाषन्ते; तसु न सम्यक्, तद्वि कुष्ठवदुत्तानं भूत्वा
कालान्तरेणावगाढीभवति, तस्मान्न द्विविधम् ॥ ३ ॥

प्रतिज्ञानन्तरं तन्मन्तरोक्तद्वैविध्यनिराकरणमाह— द्विवि-
धमित्यादि । उत्तानं त्वन्नांसाश्रयम्, अवगाढमन्तराश्र-
यम् ॥ १-३ ॥

तत्र बलवद्विप्रहादिभिः प्रकुपितस्य वायोगुरु-
ष्णाध्यशनशीलस्य प्रदुष्टं शोणितं मार्गमावृत्य
वातेन सहैकीभूतं युगपद्वातरक्तनिम्नितां वेदनां
जनयतीति वातरक्तम् । तत्तु पूर्वं हस्तपादयोरव-
स्थानं कृत्वा पश्चाद्देहं व्याप्नोति । तस्य पूर्वरूपाणि-
तोद्दाहकण्डूशोफस्तम्भत्वक्पादुष्यसिरास्त्रायुध-
मनीस्पन्दनसञ्चिदौर्बल्यानि श्यावारुणमण्डलोत्प-
त्तिश्चाकस्मात् पाणिपादतलाङ्गुलिगुल्फमणिबन्धप्र-
भृतिषु, तत्राप्रतिकारिणोऽपचारिणश्च रोगो व्यक्त-
तरः, तस्य लक्षणमुक्तं; तत्राप्रतिकारिणो वैकल्यं
भवति ॥ ४ ॥

तस्येदानीं संप्रतिपूर्विकां निरुक्तिं निर्दिशन्माह— तत्रेत्यादि ।
बलवद्विप्रहादयो ऋणप्रश्रोक्ताः, गुरुष्णाध्यशनादवक्ष्यं तत्रै-

वोक्ताः । युगपत् एककालम् । तस्येत्यादि । मणिबन्धः पाणि-
मूलम् । तत्र बलवद्विप्रहादिभिरित्यारभ्य यावदपचारिणश्चेत्यत्र
ग्रन्थसार्धो निदानपरिपठितोऽपि वातरक्तस्य दुःसाध्यत्वज्ञाप-
नायात्रापि पठनीयः । तत्रेत्यादि । तत्रेति पूर्वरूपे । अपचारिणः
अयथार्थकारिणः । रोगो व्यक्तरः विकारः प्रकटो भवती-
त्यर्थः । तत्रेति रोगव्यक्तौ ; वैकल्यं विकलता । एतेनासाध्य-
त्वमुक्तम् ॥ ४ ॥

भवति चात्र—

प्रायशः सुकुमाराणां मिथ्याहारविहारिणाम् ॥
स्थूलानां सुखिनां चापि वातरक्तं प्रकुप्यति ॥ ५ ॥

इदानीं विशेषेण वातशोणितश्रयं निर्दिशन्माह— प्रायश
इत्यादि । असुकुमाराणामस्थूलानां दुःखितानां च प्रायेण
व्यायामाश्रयत्वात्, व्यायामेन मिथ्याहारविहारयोरप्यदोष-
त्वादल्पदोषत्वाद्वा विकारासंभवः ॥ ५ ॥

तत्र प्राणमांसक्षयपिपासाज्वरमूर्च्छाश्वासकास-
स्तम्भारोचकाविपाकविसरणसंकोचनैरनुपद्रुतं
बलवन्तमात्मवन्तमुपकरणवन्तं चोपक्रमेत् ॥ ६ ॥

कीदृश उपक्रम्यस्तदाह— तत्रेत्यादि । बलवन्तमिति उप-
चयशक्तिलक्षणोभयबलयुक्तं; प्राणमांसक्षयशब्देनोभयलक्षणस्य
निश्चितिविषयत्वादेव प्रवृत्तिविषयमप्युभयलक्षणमेव बलम् ॥ ६ ॥

तत्र, आदावेव बहुवातरक्तम्लानाङ्गादृते मार्गा-
वरणाद्दुष्टशोणितमसकृदल्पाल्पमवसिञ्चेद्वातकोपभ-
यात् । ततो घमनाद्विरूपकमैरुपपाद्य प्रतिसंस्-
ष्टभक्तं वातप्रबले पुराणघृतं पाययेत् । अजाक्षीरं
वाऽर्धतैलं मधुकाक्षययुक्तं, शृगालविभ्रासिद्धं वा
शर्करामधुमधुरं, शुण्ठीशृङ्गाटककशेरुकसिद्धं वा,
श्यामारास्त्रायुधवीशृगालविभ्रापीलुशतावरीश्वदं-
ष्ट्राद्विपञ्चमूलीसिद्धं वा । द्विपञ्चमूलीकाथाष्टगुण-
सिद्धेन पयसा मधुकमेषशृङ्गीश्वदंष्ट्रासरलभद्रदा-
रुवचासुरभिकल्कप्रतीवापं तैलं पाचयित्वा पानादि-
षूपयुञ्जीत, शतावरीमयूरककिण्विजमोदामधुक-
क्षीरविदारीबलातिबलातृणपञ्चमूलीकाथसिद्धं वा
काकोल्यादिप्रतिवापं, बलातैलं शतपाकं वेति ।
वातहरमूलसिद्धेन च पयसा परिषेचनमम्लैर्वा कु-
र्वीत । यवमधुकैरुण्डतिलवर्षाभूभिर्वा प्रदेहः कार्यः ।
तत्र चूर्णितेषु यवगोधूमतिलमुद्गमाषेषु प्रत्येकशः
काकोलीक्षीरकाकोलीजीवकर्षभकबलातिबलावि-
समृणालशृगालविभ्रामेषुशृङ्गीप्रियालशर्कराकशेरु-
कसुरभिवचाकल्कमिश्रेषूपनाहार्यं सर्पिस्तैलवसाम-
ज्जदुग्धसिद्धाः पञ्च पायसा व्याख्याताः, जैहिकफ-
लसारोत्कारिका वा, चूर्णितेषु यवगोधूमतिलमुद्ग-

माषेषु मत्स्यपिशितवेशवारो वा, बिल्वपेशिकात-
गरदेवदारसरलाराक्षाहरेणुकुष्ठगतपुष्पैलासुराद-
धिमस्त्युक्त उपनाहः, मातुलुङ्गाम्लसैन्धवघृतमिश्रं
मधुशिशुमूलमालेपस्तिलकल्को वेति वातप्रबले॥७॥

तत्र दोषदूष्ययोः पूर्वं दूष्यचिकित्सितमेव निर्दिशन्नाह—तत्रे-
त्यादि । बहुवातत्वेन हेतुना रुक्षमन्निरधं, म्लानं शुष्यदन्नं,
यस्य देहिनस्वास्माहते इत्यर्थः । मार्गावरणं मार्गावरोधनं, तस्मा-
द्दुष्टशोणितं प्रकुपितरुधिरम् । असकृत् अनेकवारान् । अव-
सिञ्चेत् स्नाययेदित्यर्थः । दोषचिकित्सितमाह—ततो वमनादि-
भिरित्यादि । आदिशब्दाद्विरेचनास्थापनानुवासनादिभिरुपकर्मै-
श्विकित्साधिकारोक्तैः । उपपायं योजयित्वा । प्रतिसंसृष्टभक्त-
मिति प्रतिसंसृष्टं पेयादिक्रमेण त्य(यु)क्तं भक्तं यस्य पुरुषस्येत्यर्थः ।
वातप्रबले वातरक्ते । पुराणघृतं कालेनैव पक्वम् । तत्र पाणिगतं
वातरक्तमूर्ध्वगतदोषेण, पादगतं वातरक्तमधोगतेन दोषेण
भवति; तत्र पाणिगते कफपित्तानुबन्धे वमनविरेचने, तत्रैव
जीर्णघृतपानं; पादगते वातानुबन्धे आस्थापनपूर्वकमनुवासनम् ।
तत्रैकं शुद्धिदिनम्, अन्नसंसर्जनदिनानि षट्, अष्टमे ज्ञेहाङ्ग-
भोजनं, नवमे पुराणघृतपानमिति । अजाक्षीरमर्धतैलं यष्टिम-
धुकर्षयुक्तं; तदेव पृथ्निपर्ण्यादिसिद्धं, शुण्ड्यादिसिद्धं, श्यामादि-
सिद्धं वा, इत्येवं चतुर्षु योगेष्वजाक्षीरमर्धतैलमभिसंबन्धयेत्;
तत्राधैतैलमिति अजाक्षीरस्य भागद्वयं तैलस्यैक इत्यर्थः । शृगाल-
विष्णा पृथ्निपर्णा, तथा सिद्धं क्षीरपाककल्पनया । श्यामा
त्रिष्टद्विशेषः, 'वृद्धदारुक' इत्यन्ये । राक्षा सुरसा । सुषवी पानी-
यवही । पुराणघृततैलं निर्दिश्य पक्वतैलं निर्दिशन्नाह—द्विपञ्च-
मूलीत्यादि । द्विपञ्चमूर्ली कषायकल्पेन विपाच्य पादशोषेण तेना-
ष्टगुणेन क्षीरं साधयेत्, क्षीरशोषमवतार्य तेन मधुकादिकल्क-
युक्तं तैलं साधयेदिति । सुरभिः राक्षा । प्रतिवापः प्रक्षेपः ।
पानादिष्वित्यादिशब्दाद्भ्यङ्गपरिषेकादयः । शतावरीत्यादि
'सिद्धं तैलम्' इति शेषः । मयूरकोऽपामार्गः । क्षीरविदारी
रीर्धकन्ददा भृशं मधुरा । तृणपञ्चमूली "कुशकाशनलदर्भकाण्डे-
क्षुका" (सू. अ. ३८) इति तृणसंज्ञा । शतपाकमिति बलाकाथक-
ल्काभ्यां शतशः कृत्वा विपाच्य प्रयोज्यं; श्रीजैज्जटस्तु बला-
तैलं मूढगर्भोक्तमाह, शतपाकं तु सहस्रपाकतुल्यमेवाह । एते
च योगा दोषादीनवेक्ष्य यथावस्थं योज्याः । अन्तःपरिमार्जन-
मभिधाय बहिःपरिमार्जनं निर्दिशन्नाह—वातहरेत्यादि । वात-
हरं दशमूलम् । अम्लैरिति सुरासौवीरकतुषोदकादिभिः । प्रदेहः
प्रलेपः । तत्रेत्यादि तत्र चूर्णितेषु यवादिषु पञ्चसु प्रत्येकं काको-
ल्यादिबचान्तकल्कमिश्रेषूपनाहार्यं सर्पित्तैलवसामज्जुन्धसिद्धाः
पञ्च पायसा व्याख्याताः । ते तु नातिद्रवा नातिसान्द्राः प्रदेह-
योग्या योज्याः । पयसा संस्कृताः पायसाः । यद्यपि सर्पित्त-
दीनि संस्कारकरवेनोपन्यस्तानि तथाऽपि पय एव प्रधानमिति
तद्यपदेशः । ज्ञेहिकफल्गनि तिलैरण्डातसीबिभीतकादीनि, तेषां

यथासंभवं सारो मज्जा । अत्रानुक्तमपि क्षीरं ज्ञेहफलकल्कपाक-
निष्पत्तये कल्पनीयम् । उत्कारिका लप्सिका । चूर्णितेष्वित्यादि ।
पिशितवेशवारः मांसमयो वेशवारः खानिष्कापरपर्यायः । अन्ये
तु 'नलमीनमत्स्यामिषवेशवारो वा' इति पठन्ति, व्याख्या-
नयन्ति च—नलमीनो रोहितभेदः, पामरेषु 'मिउक' इति
प्रसिद्धः, तीरशुक्तौ तु जनास्तं तिलपित्तमाहुः; तद्ग्रहणं विशेषार्थं,
मत्स्यशब्देन तु सर्वे एव गृह्यन्ते । अन्ये तु 'आनूपमत्स्यामिष-
वेशवारैः' इति पठन्ति, आमिषशब्देनानूपमांसमाहुः । तथा च
वातरक्ते चरकः—“भौदकप्रसहानूपवेशवाराः सुसंस्कृताः ।
जीवनीयौषधेहयुक्ताः स्थुरुपनाहने” (च. चि. अ. २९)—
इति । 'विचित्रमत्स्यपिशितवेशवारो वा' इति केचित् । बिल्वे-
त्यादि बिल्वपेशिकादि पेष्यं, सुरादि तस्य पेषणाय द्रवद्रव्यं;
बिल्वपेशिका बालबिल्वनिरः, सरला त्रिवृत् । मातुलुङ्गैत्यादि ।
मातुलुङ्गादिभिः सह शोभाङ्गनकमूलं ससैन्धवमालेपः । तिल-
कल्को वेति तिलानां मातुलुङ्गादिरसपिष्टानां पूर्ववदेवालेप
इत्येके, केवल एव तिलकल्क इत्यन्ये ॥ ७ ॥

पित्तप्रबले द्राक्षारेवतकटूफलपयस्यामधुकचन्द-
नकाश्मर्यकषायं शर्करामधुमधुरं पाययेत्, शताव-
रीमधुकपटोलत्रिफलाकटुरोहिणीकषायं, गुडूची-
कषायं वा, पित्तज्वरहरं वा चन्दनादिकषायं शर्क-
रामधुमधुरं, मधुरतिक्तकषायसिद्धं वा सर्पिः;
बिसमृणालभद्रश्रियपञ्चककषायेणार्धक्षीरेण परि-
षेकः, क्षीरेक्षुरसैर्मधुकशर्करातण्डुलोदकैर्वा द्राक्षे-
क्षुकषायमिश्रैर्वा मस्तुमद्यधान्याम्लैः; जीवनीयसि-
द्धेन वा सर्पिषाऽभ्यङ्गः, शतधौतघृतेन वा, काको-
ल्यादिकल्ककषायविपक्वेन वा सर्पिषा; शालिषष्टिक-
नलवज्जुलतालीसशृङ्गाटकगलोब्जगौरीगैरिकशैव-
लपञ्चकपञ्चपञ्चभृतिभिर्धान्याम्लपिष्टैः प्रदेहो घृत-
मिश्रः, वातप्रबलेऽप्येषु सुखोष्णः प्रदेहः कार्यः॥८॥

पित्तानुबन्धस्य चिकित्सां निर्दिशन्नाह—पित्तेत्यादि । आरे-
वतकः किरमालकः । पयसा अर्कपुष्पी, क्षीरविदारीकेत्यन्ये ।
शतावरीत्यादि । मधुराणि काकोल्यादीनि, तिक्तानि पटोला-
दीनि, कषायाणि त्रिफलादीनि, तेषां कषायकल्काभ्यां सिद्धं
घृतं पाययेदित्यर्थः । बिसेत्यादि । बिंसं भिषण्टकमिति लोके,
मृणालं पद्मनालं, भद्रश्रियं शुक्लचन्दनम् । परिषेकः सर्वतो
धारासेचनम् । क्षीरेत्यादि । क्षीरेक्षुरसाभ्यामेको योगः, मधु-
कादिभिर्द्वितीयो योगः, द्राक्षादिकषायमिश्रमेस्त्वादिभिस्तृतीयः ।
जीवनीयेत्यादि । काकोल्यादिकषायकल्कविपक्वेन सर्पिषाऽभ्यङ्गः,
शतधौतघृतेन वाऽभ्यङ्ग इत्यर्थः । शालीत्यादि । वज्जुलो वेतसः,
गलोब्जं पद्मबीजं, गौरी हरिद्रा, शैवलं शैवालम् । धान्याम्लं

काञ्जिकम् । अयं च प्रदेहः शीतोऽबहुलश्च कर्तव्यः (वातप्रबलेऽथैष प्रदेहः सुखोष्णः कार्यः) ॥ ८ ॥

रक्तप्रबलेऽप्येवं, बहुशश्च शोणितमवसेचयेत्, शीततमाश्च प्रदेहाः कार्या इति ॥ ९ ॥

पित्तप्रबलचिकित्सितमुक्तमन्यत्राप्यतिदिशन्नाह—रक्त्यादि ॥ ९ ॥

श्लेष्मप्रबले त्वामलकहरिद्राकषायं मधुमधुरं पाययेत्, त्रिफलाकषायं वा; मधुकश्ववेरहरीतकीतिकरोहिणीकल्कं वा सक्षौद्रं, मूत्रतोययोरन्यतरेण गुडहरीतकीं वा भक्षयेत्; तैलमूत्रक्षारोदकसुराशुक्तकफघ्नौषधनिःकाथैश्च परिषेकः, आरम्बधादिकषायैर्वोष्णैः; मस्तुमूत्रसुराशुक्तमधुकसारिवापक्वकसिद्धं वा घृतमभ्यङ्गः; तिलसर्षपातसीयवचूर्णानि श्लेष्मातककपित्थमधुदिशुमिश्राणि क्षारमूत्रपिष्टानि प्रदेहः; श्वेतसर्षपकल्कः, तिलाश्वगन्धाकल्कः, प्रियालसेलुकपित्थकल्कः, मधुशिथुपुनर्नवाकल्कः, व्योषतिकापृथक्पूर्णाबृहतीकल्क इत्येतेषां पञ्च प्रदेहाः सुखोष्णाः क्षारोदकपिष्टाः, शालिपर्णी पृश्निपर्णी बृहत्यौ वा क्षीरपिष्टास्तर्पणमिश्राः ॥ १० ॥

रोहिणीकल्कमित्यत्रापि चूर्णमित्येके, तत् सक्षौद्रम् । मूत्रतोययोरन्यतरेण गुडहरीतकीं वा भक्षयेत् । तैलेत्यादि तैलादिभिः कोष्णैः परिषेकः । आरम्बधादीत्यादि 'परिषेक' इति शेषः । मस्तिव्यादि । प्रत्येकं मस्त्वादिमिथुतुर्भिर्घृतसमेर्मधुकादिमिस्त्रिभिः पादकल्कैः पक्वेन सर्षिषाऽभ्यङ्गः । तिलेत्यादि । श्लेष्मातकः शेलुः 'लिसोडै' इति लोके । अपरान् पञ्च प्रदेहानाह—श्वेतेत्यादि । प्रथम एकाङ्गः, द्वितीयो द्व्यङ्गः, तृतीयश्च्यङ्गः, चतुर्थो त्र्यङ्गः, पञ्चमः षडङ्ग इति । अपरमेकं प्रदेहमाह—शालिपर्णीत्यादि । तर्पणमिश्रा यवशक्तुयुताः ॥ १० ॥

संसर्गं सन्निपाते च क्रियापथमुक्तं मिश्रं कुर्यात् ॥

अनुबन्धभूतदोषद्वयत्रयजन्मनो वातशोणितस्य चिकित्सितं दर्शयन्नाह—संसर्ग इत्यादि । तत्र संसर्गं द्वयोर्द्वयोर्दोषयोर्मिश्रीकृत्य, सन्निपाते तु त्रयाणामप्येते चोपक्रमाः ॥ ११ ॥

सर्वेषु च गुडहरीतकीमासेवेत; पिप्पलीर्वा क्षीरपिष्टा वारिपिष्टा वा पञ्चाभिवृद्ध्या दशमि-वृद्ध्या वा पिबेत् क्षीरौदनाहारो दशरात्रं, भूयश्चापकर्षयेत्, एवं यावत् पञ्च दश वेति; तदेतत् पिप्पलीवर्धमानकं वातशोणितविषमज्वरारोचकपाण्डुरोगघ्नीहोद्वारशःकासश्वासशोफशोषाग्निसादहृद्रोगोदराण्यपहन्ति; जीवनीयप्रतीवापं सर्पिः पयसा

१ अयं पाठः क्वचित्पुस्तके न पश्यते । २ 'वा सक्षौद्रमूत्रं तोयेन गुडहरीतकीं वा' इति हाराणचन्द्रः पठति । ३ 'लसाटक' इति मा० ।

पाचयित्वाऽभ्यज्यात्; सहासहदेवाचन्दनमूर्वामुस्ताप्रियालशतावरीकशरुपक्वकमधुकशतपुष्पाविदारीकुष्ठानि क्षीरपिष्टः प्रदेहो घृतमण्डयुक्तः, सैरेयकाटरुषकबलातिबलाजीवन्तीसुषवीकल्को वा च्छागक्षीरपिष्टः, गोक्षीरपिष्टः कादमर्यमधुकतर्पणकल्को वा; मधूच्छिष्टमञ्जिष्ठासर्जरससारिवाक्षीरसिद्धं पिण्डतैलमभ्यङ्गः; सर्वेषु च पुराणघृतमामलकरसविपकं वा पानार्थं; जीवनीयसिद्धं परिषेकार्थं, काकोल्यादिक्वाथकल्कसिद्धं वा; सुषवीक्वाथकल्कसिद्धं वा, कारवेल्लकक्वाथमात्रसिद्धं वा; बलातैलं वा परिषेकावगाहवस्तिभोजनेषु; शालिषष्टिकयवगोधूमाक्षमनवं भुञ्जीत पयसा जाङ्गलरसेन वा मुद्गरयूषेण वाऽनरस्लेन; शोणितमोक्षं चाभीक्ष्णं कुर्वीत; उच्छि-तदोषे च वमनविरेचनास्थापनानुवासनकर्म कर्तव्यम् ॥ १२ ॥

(पटोलत्रिफलाभीरुगुडूचीकटुककाकृतम् ॥
काथं पीत्वा जयत्याशु वातशोणितजां रुज्जम् ॥ १३)

शुद्धदेहस्य सामान्यं चिकित्सितं रोगमात्रप्रत्यनीकं निर्दिशन्नाह—सर्वेष्वित्यादि । पिप्पलीवर्धमानके 'व्यभिवृद्ध्यां, सप्ताभिवृद्ध्या वा' इति क्वचित्पाठः, स तु नातिप्रसिद्धः । सहेत्यादि । सहा माषपर्णा, सहदेवा गात्ररुकीति प्रसिद्धा, मूर्वा चोरकायुः, प्रियालश्चारः, घृतमण्डो घृतस्योपरिर्वच्छो भागः । सैरेयकेत्यादि सैरेयः कण्टशेलुवाकः, सुषवी पानीयवल्ली । मधूच्छिष्टेत्यादि । क्षीरमत्र चतुर्गुणम् । पिण्डतैलमिति अपरिसृतं किट्टयुक्तं; केचित् पिण्डतैले शतावरीत्यधीयते । सर्वेष्वित्यादि सर्वेषु पञ्चस्यैव वातरक्तेषु एक-त्रिदोषजेषु, प्रयोगप्रभावोऽयम् । काकोल्यादिक्वाथकल्कमात्रसिद्धं 'घृतम्' इति शेषः । कारवेल्लकक्वाथमात्रसिद्धं वा 'घृतम्' इति शेषः । बलेत्यादि बलातैलं मूढगर्भोक्तम् । शालीत्यादि । पयसा पित्तोत्तरे, जाङ्गलरसेन वातोत्तरे, मुद्गरसेन कफोत्तरे; सात्प्रयापेक्षया वा । शोणितेत्यादि । अभीक्ष्णम् अनवरतम् । मिश्रादिभिर्निर्जिते वाते निश्चिते तु शोणितावरणे पुरुषं व्याधिबलकालमवलोक्य कुर्वीत । वमनेत्यादि वमनादिकं यद्यपि सामान्येनोक्तं, तथाऽपि कफोत्कटे वमनं, विरेचनं पित्तरक्तोत्कटे, अनुवासनास्थापनकर्मणी वातोत्कटे च कर्तव्ये ॥ १२ ॥ १३ ॥

भवन्ति चात्र—

एवमाद्यैः क्रियायोगैरचिरोत्पतितं सुखम् ॥
वातासृक् साध्यते वैद्यैर्याप्यते तु चिरोत्थितम् ॥ १४
एवमाद्यैः एवंप्रकारैः । क्रियायोगैः उपायैः । अचिरोत्प-
तितम् अल्पकालोत्पन्नम् ॥ १४ ॥

उपनाहपरीषेकप्रदेहाभ्यञ्जनानि च ॥
शरणान्यप्रधातानि मनोज्ञानि महान्ति च ॥ १५ ॥

१ अयं पाठो हस्तलिखितपुस्तके न पश्यते ।

मृदुगण्डोपधानानि शयनानि सुखानि च ॥

वातरके प्रशस्यन्ते मृदुसंवाहनानि च ॥ १६ ॥

क्रियायोगानुक्तानुष्ठांश्च संप्रहार्थं निर्दिशन्नाह—उपना-
हेत्यादि । शरणानि गृहाणि । अप्रवातानि निवातानि । मनो-
ज्ञानि हर्षदानि । महान्ति विशालानि । गण्डोपधानानि गल्ल-
मस्त(स्त)रिकादीनि; गण्डपदेन मस्तकादीनामप्युपधानानि
बोध्यानि । सुखानि चेति चकारान्मृदूनि च । संवाहनानि
करमर्दनानि ॥ १५ ॥ १६ ॥

व्यायामं मैथुनं कोपमुष्णाम्ललवणाशनम् ॥

दिवास्नप्रमभिष्यन्दि गुरु चान्नं विवर्जयेत् ॥ १७ ॥

आहाराचारं निषिद्धं दर्शयन्नाह—व्यायाममित्यादि । व्याया-
ममैथुने कायकर्मणी, कोपो मानसं कर्म । उष्णम् उष्णवीर्यं;
तेनानूपमांसं मधुरतिकं काकमाच्यादि कटु च यत्किञ्चिदु-
ष्णवीर्यं तद्गृह्यते । अम्ललवणे तु विशेषार्थं पृथगेव पठिते ।
अभिष्यन्दि दोषघातुमलस्रोतसां क्लेदप्राप्तिजननम् ॥ १७ ॥

अपतानकिनमस्त्रस्ताक्षमवक्रभ्रुवमस्तब्धमेढूम-
स्वेदनमवेपनमप्रलापिनमखट्वापातिनमबहिराया-
स्मिनं चोपक्रमेत् । तत्र प्रागेव स्नेहाभ्यक्तं खिन्नश-
रीरमवपीडनेन तीक्ष्णेनोपक्रमेत् शिरःशुद्ध्यर्थं;
अनन्तरं विदारिगन्धादिकाथमांसरसक्षीरदधिपकं
सर्पिरच्छं पाययेत्, तथा हि नातिमात्रं वायुः प्रस-
रति; ततो भद्रदार्वादिवातघ्नगणमाहृत्य सयवको-
लकुलार्थं सानूपौदकमांसं पञ्चवर्गमेकतः प्रकाथ्य
तमादाय कषायमम्लक्षीरैः सहोन्मिथ्य सर्पिस्तैल-
वसामज्जभिः सह विपचेन्मधुरकप्रतीवापं, तदेतन्नै-
वृतमपतानकिनां परिषेकावगाहाभ्यङ्गपानभोजना-
नुवासननस्येषु विदध्यात्; यथोक्तैश्च स्वेदविधानैः
स्वेदयेत्, बलीयसि वाते सुखोष्णतुषुसकरीषणैः
कूपे निदध्यादामुखात्, तप्तायां वा रथकारचुह्यां
तप्तायां वा शिलायां सुरापारिषिकायां पलाशदल-
च्छन्नायां शाययेत्, कृशरावेशवारपायसैर्वा स्वेद-
येत् । मूलकोरुबुस्फूर्जार्जकार्कसप्तलाशङ्किनीखर-
ससिद्धं तैलमपतानकिनां परिषेकादिषूपयोज्यम् ।
अभुक्तघता पीतमम्लं दधि मरिचवचायुक्तमपतान-
कं हन्ति; तैलसर्पिर्वसाक्षौद्राणि वा । पतच्छुद्धवा-
तापतानकविधानमुक्तं, संसृष्टे संसृष्टं कर्तव्यम् ।
वेगान्तरेषु चावपीडं दद्यात्; ताम्रचूडककटुकृष्ण-
मत्स्यशिगुमारवराहवसाश्चासेधैत, क्षीराणि वा
वातहरसिद्धानि, यवकोलकुलत्थमूलकदधिघृततै-
लसिद्धा वा यवागूः; स्नेहविरचनास्थापनानुवास-
नैश्चैनं दशरात्राहृतवेगमुपक्रमेत्; वातव्याधिवि-
कित्सितं चावेक्षेत; रक्षकर्म च कुर्यादिति ॥ १८ ॥

१ 'अज्ञारचुह्यां इति पा० । २ 'दशरात्राहृतवेगं' इति पा० ।

अपतानकचिकित्साऽह—अपतानकिनमित्यादि । अस्त्रस्ता-
क्षम् अनतिपतितनयनम् । अप्रलापिनं नासंबद्धभाषिणम् ।
अखट्वापातिनं खट्वाया न पततीति अखट्वापातिनम्; अयमर्थः—
अपतानकवेगेन पतन्नेव पाणिभ्यां भूतलमवलम्बते, हस्तपाद-
द्वयेन खट्वापादकल्पेन पतनशीलः खट्वापाती, नैताहग्विध
इत्यर्थः । अबहिरायास्मिनम् अपश्चान्मुखगामिनम् । शिरोविरे-
चनद्रव्याणि पिष्ट्वा अवपीड्य दीयत इत्यवपीडः । शुद्धवाताप-
तानकेऽप्यत्र शिरोविरेचनं वायोः कफस्थानगतत्वेन सद्यः
संज्ञाप्रबोधार्थम् । अनन्तरमिति शिरोविरेचनस्योर्ध्वमित्यर्थः ।
घृतं च विदारिगन्धादिकाथादिभिश्चतुर्भिर्द्रवैर्विदारिगन्धादिक-
त्कपादिकं साधनीयमिति । पानार्हं घृतमुक्त्वा सर्वकार्योपयोगिनं
महास्नेहमाह—भद्रेत्यादि । भद्रदार्वादिः भद्रदार्कुकुष्ठहरिद्रावरुणे-
त्यादिः । भद्रदार्वादियवकोलायानूपौदकपञ्चवर्गकाथस्य काञ्चि-
कक्षीरयोश्च प्रत्येकं चत्वारो भागा इत्येके; गयदासस्त्र
क्षीरं स्नेहसमं मन्यते । आनूपौदकमांसं पञ्चवर्गमिति कूलचराः,
ज्वाः, कोशस्थाः, पादिनो, मत्स्याथेति जेज्जटः; गयदासस्तु
'सानूपौदकमांसवर्गम्' इत्येवं पाठं मन्यते; सानूपौदकमित्यनेन
परेषां पश्चानामपि वर्गाणां ग्रहणात् । अम्लानि सुरासौवीरक-
धान्याम्लादीनि । सर्पिर्विपचेत् तैलवसामज्जभिः सह, तैलादि
प्रत्येकं घृततुल्यं दत्त्वा । मधुरकप्रतीवापं काकोल्यादिककफप्र-
क्षेपम् । त्रैवृतमिति सर्पिषोऽत्र त्रिभिर्वृतत्वात् त्रैवृतम् । स्वेद-
विधानैरिति स्वेदावचारणीयाभिहितैः । निदध्यात् स्थापयेत्;
ऊष्मस्वेदोऽयम् । रथकारो लोहकारः । कृशरेत्यादि अयमुपना-
हस्वेदः । उरुबूकः शुक्रैरण्डः, स्फूर्जकः फणिज्जकाकारः प्रायशः
पारियात्रे भवति, अर्जकः कुठेरकः, शङ्किनी यवतिक्तामेदः;
मूलकादीनां स्नेहचतुर्गुणेन रसेन सिद्धं; मूलकादिपादकल्क-
मकल्कं वा पक्त्वा सुखोष्णं परिषेके द्रवस्वेदे इत्यर्थः; आदि-
शब्दादभ्यङ्गादिषु । मरिचवचायुक्तमिति अल्पवचामरिचम् ।
संसृष्टे संसृष्टं कर्तव्यमिति अनुबन्धभूतयोः पित्तकफयोः संस-
र्गमुपलभ्य पित्तकफहरं संसृष्टं तदेव कर्तव्यं; जेज्जटस्तु संसृष्टे
वातरकचिकित्सा कर्तव्येत्याह । वेगान्तरेषु वेगोपरमेषु ।
ताम्रचूडः कुकुटः, कृष्णमत्स्यः कुलीरमत्स्याकारोऽशकः ।
ताम्रचूडादिवसा पाने; तदुक्तं बृद्धवाग्भटे—“कुकुटकु-
लीरणिशुमारवराहवसाः पाययेत्”—(अ. सं. वि. अ. २३)
इति ॥ १८ ॥

पक्षाघातोपद्रुतमम्लानगात्रं सरुजमात्मवन्तमु-
पकरणवन्तं चोपक्रमेत् । तत्र प्रागेव स्नेहस्वेदोपपन्नं
मृदुना शोधनेन संशोध्यानुवास्यास्थाप्य च यथा-
कालमाक्षेपकविधानेनोपचरेत्; वैशेषिकश्चात्र
मैस्तिष्क्यः शिरोबस्तिः, अणुतैलमभ्यङ्गार्थं, सार्व-

१ 'अनधिपतितशल्यम्' इति पा० । २ 'मास्तिष्कं शिरो-
बस्तिम् शिरःशुद्ध्यर्थं' इति पा० । 'मस्तिष्कहित्वान्मास्तिष्कं
स्नेहपिचुपारम्भम्' इति हाराण्यन्दः ।

णमुपनाहार्यं, बलातैलमनुवासनार्थं; एवमतन्द्रित-
स्त्रीश्चतुरो वा मासान् क्रियापथमुपसेवेत् ॥ १९ ॥

पक्षाघातचिकित्सिताह—पक्षाघातेत्यादि । अम्बानगात्रम्
अहीनगात्रम् । सरुजमिति सह रुजया वर्तते यः सः तम् ।
यस्य तु पक्षार्धमचेतनमवेदनं च सोऽसाध्यः, यदा तु पुनरीष-
त्कर्मण्यमीषचेतनं च तदा कृच्छ्रसाध्यः । यथाकालं कालस्यान-
तिक्रमेण; तथा—वान्तस्य पक्षाद्विरेचनं, विरिक्तस्य सप्तरात्र-
दनुवासनम्, अनुवासितस्य स्नेहलक्षणे सत्यास्थापनम्, आस्था-
पितस्य सद्यः पुनरनुवासनमिति । आक्षेपकविधानेन अपतान-
कविधानेनेत्यर्थः, आक्षेपकापतानकयोरेकविषयत्वात् । वैशेषि-
कमित्यादि । मस्तिष्क्यः त्रिरोबस्तिविशेषः, स च स्नेहाक-
पिचुष्टोतादिधारणेन योजनीयः । एवमित्यादि । अतन्द्रितः
अनलसः ॥ १९ ॥

मन्यास्तम्भेऽप्येतदेव विधानं, विशेषतो वात-
श्लेष्महरैर्नस्यै रुक्षस्वेदैश्चोपचरेत् ॥ २० ॥

अत्र मन्यास्तम्भचिकित्सितं कैश्चिदधीयते—मन्यास्तम्भे
इत्यादि ॥ २० ॥

अपतत्रकातुरं नापतर्पयेत्, वमनानुवासना-
स्थापनानि न निषेदेत्, वातश्लेष्मोपरुद्धोच्छ्वासं
तीक्ष्णैः प्रध्मापनैर्मौक्षयेत्, तुम्बुरुपुष्कराह्निङ्गव-
म्लवेतसपथ्यालवणत्रयं यवकाथेन पातुं प्रयच्छेत्,
पथ्याशतार्थं सौवर्चलद्विपले चतुर्गुणे पयसि सर्पिः-
प्रस्थं सिद्धं; वातश्लेष्मापनुष कर्म कुर्यात् ॥ २१ ॥

अपतत्रचिकित्सितमपि कैश्चिदभिधीयते—अपतत्रकातुर-
मित्यादि । तुम्बुर्वादिचूर्णां यवकाथपलद्वयेन प्रयच्छेत् ।
पथ्याशतार्थं इति पथ्याफलनां शतार्थं सर्पिःप्रस्थं सिद्धं पातुं
प्रयच्छेदिति संबन्धः । न केवलमेतद्धृतमेव पातुं प्रयच्छेदि-
त्याह—वातश्लेष्मेत्यादि ।—वातं श्लेष्माणं च यत् कर्म नुदति
हन्ति तच्च कुर्यात् ॥ २१ ॥

अर्दितातुरं बलवन्तमात्मवन्तमुपकरणवन्तं च
वातव्याधिविधानेनोपचरेत्, वैशेषिकैश्च मस्ति-
ष्क्यशिरोबस्तिनस्यधूमोपनाहस्नेहनाडीस्वेदादिभिः;
ततः सतृणं महापञ्चमूलं काकोल्यादिं विदा-
रिगन्धादिमौदकानूपमांसं तथैवौदककन्दांश्चाह्वय
द्विगुणोदके क्षीरद्रोणे निःकाथ्य क्षीरावशिष्टमव-
तार्य परिस्त्राव्य तैलप्रस्थेनोन्मिश्य पुनरग्रावधिश्च-
येत्, ततस्तैलं क्षीरानुगतमवतार्य शीतीभूतमभि-
मधीयात्, तत्र यः स्नेह उचिष्टेत्तमादाय मधुरौष-
धसहाक्षीरयुक्तं विपचेत्, एतत् क्षीरतैलमर्दिता-
तुराणां पानाभ्यङ्गादिषूपयोज्यं; तैलहीनं वा क्षीरस-
र्पिरक्षितर्पणमिति ॥ २२ ॥

अर्दितातुरमित्यादि । नस्यधूमावत्र
स्नेहनौ । तत इत्यादि । “कुशकाशनलदर्भकाण्डेषुका” (सू. अ.
३८) । इति तृणसंज्ञम् । महापञ्चमूलं बिल्वदि । औदकमांसं
मत्स्यकर्कटकषिशुमारप्रभृतीनाम्; आनूपं मांसं प्रधानकल्पनया
वराहादीनाम् । औदकाः कन्दाः कशेरुशृङ्गाटकशालुकादयः ।
अन्ये—“आनूपमांसान्यौदकान् कन्दांश्च संहस्य”—इति
पठन्ति । सर्वद्रव्याणां समभागानामाढकं क्षीरद्रोणेन जलद्विद्रो-
णसहितेन विपचेत् । तैलप्रस्थेनेति तैलप्रस्थेन द्वात्रिंशत्पलम्-
केन । क्षीरानुगतं क्षीरेण सहैकावयवीभूतम् । मधुरौषधानि
काकोल्यादीनि, सहा माषपर्णां, क्षीरं चतुर्गुणम् । केचिन्मधुरौ-
षधसहास्थाने पूर्वोक्तकाथ्यद्रव्याणामेव पादिकं कलकं प्रक्षिपन्ति,
न तु मधुरकादीनि ॥ २२ ॥

गृध्रसीविश्वाचीकोष्टकशिरःखञ्जपङ्कजवातक-
ण्टकपाद्दाहपाद्दर्षावबाहुकबाधिर्यधमनीगतं-
वातरोगेषु यथोक्तं यथोद्देशं च सिराव्यधं कुर्यात्,
अन्यत्रावबाहुकात्; वातव्याधिविचिकित्सितं चावे-
क्षेत ॥ २३ ॥

गृध्रस्यादीनां चिकित्साविधानमाह—गृध्रसीत्यादि । वात-
व्याधिविचिकित्सितं चेति चकारेण कोष्टकशीर्षकवातशोणितचि-
कित्सावेक्षणं च । धातुक्षयनिमित्तवातकोपजनितोऽवबाहुकः,
अतोऽन्यत्रावबाहुकादिति वाक्येन सिराव्यधो निषिध्यते ।
गयी तु, अन्यत्रावबाहुकाद् वातव्याधिविचिकित्सितमेवेति
संबन्धः; तथाहि वातव्याधिविचिकित्सिते यत् स्नेहस्वेदादिकं
तदवबाहुके कफस्थानसंभवत्वेन कफानुत्वातजे विरुद्धं, तत्र हि
स्वेदनस्यादिकं विषेयं रुक्षमेव; न तु 'सिराव्यधं कुर्यादन्यत्राव-
बाहुकात्' इति संबन्धः, यतोऽसशोषेऽवबाहुके च सिरामोक्षस्य
सिराव्यधिविधाने चोक्तत्वात् । गृध्रस्यादिषु वातव्याधिविचिकित्सिते
कृते पश्चाच्छोणितानुवरणं निश्चित्य सिराव्यधो विषेय इति ॥ २३ ॥

कर्णशूले तु शृङ्गवेररसं तैलमधुसंसृष्टं सैन्ध-
वोपहितं सुखोष्णं कर्णे दद्यात्, अजामूत्रमधुतै-
लानि वा, मातुलुङ्गदाडिमतिन्तिडीकस्वरसमूत्र-
सिद्धं तैलं, शुक्तसुरातक्रमूत्रलवणसिद्धं वा; नाडी-
स्वेदैश्च स्वेदयेत्, वातव्याधिविचिकित्सां चावेक्षेत;
भूयश्चोत्तरे वक्ष्यामः ॥ २४ ॥

कर्णशूलचिकित्सामाह—कर्णशूल इत्यादि । शृङ्गवेररसम्
आर्दकरसम् । शुक्तं चुक्रम् । नाडीत्यादि नलादिशुधिरनाडी-
स्वेदः । वातव्याधिविचिकित्सां चेति चकारेण पित्तरकारणे तु
वातरक्तचिकित्सितमनुक्तं समुच्चिनोति । भूयश्चेत्यादि । कर्णरोगे-
पूतरतश्चे पुनरपि वदिष्यामः ॥ २४ ॥

तूनीप्रतून्योः स्नेहलवणमुष्णोदकेन पाययेत्,
पिप्पल्यादिचूर्णं वा, हिङ्गुयवक्षारप्रगाढं वा सर्पिः,
बस्तिभिश्चैनमुपक्रमेत् ॥ २५ ॥

तूनीप्रतूनीचिकित्साग्रह—तूनीत्यादि । सामान्यवस्तिग्रह-
णात्रिविधवस्त्वबोधः ॥ २५ ॥

आध्माने त्वपतर्पणपाणिताप(दीपनचूर्ण)फलव-
र्तिक्रियापाचनीयदीपनीयवस्तिभिरुपाचरेत्; लङ्घ-
नानन्तरं चाप्यकाले धान्यकजीरकादिदीपनसिद्धा-
न्यन्नानि । प्रत्याध्माने छर्दनापतर्पणदीपनानि
कुर्यात् ॥ २६ ॥

आध्मानचिकित्साग्रह—आध्मान इत्यादि । पाचनीयानि
पक्षकोलादीनि । प्रत्याध्मानचिकित्साग्रह—प्रत्याध्मान इत्यादि
॥ २६ ॥

अग्नीलाप्रत्यग्नीलयोर्गुल्माभ्यन्तरविद्रधिष्वत् क्रि-
याविभाग इति ॥ २७ ॥

अग्नीलाचिकित्साग्रह—अग्नीलेत्यादि ॥ २७ ॥

हिक्कुभ्रिकटुवचाजमोदाधान्याजगन्धादाडिमति-
न्तिडीकपाठाचिन्नकयवक्षारसैन्धवविडसौर्वचल-
खर्जिकापिप्पलीमूलाभ्रवेतसशटीपुष्करमूलहपु-
षाक्याजाजीपथ्याभूर्णयित्वा मातुलुङ्गाम्लेन व-
हुशः परिभाष्याक्षमात्रा गुटिकाः कारयेत्, ततः
प्रातरेकैकं वातविकारी भक्षयेत्, पथ योगः कास-
श्वासगुल्मोदरारोचकहृद्रोगाध्मानपाश्र्वोदरवस्ति-
शूलानाहमूत्रकृच्छ्रप्लीहाशस्तूनीप्रतूनीरपहन्ति २८

हिक्कुवादिमुत्पादयति—हिक्कुवत्यादिना । अजगन्धा 'भो-
वपिका' इति; गयी तु 'अजगन्धा क्षेत्रयवानी' इत्याह । मातु-
लुङ्गाम्लः बीजपूरकरसः । एतच्चूर्णं गुटिका च, परतन्त्रप्रत्ययात्;
हिक्कुवादिगुटिका वातगुल्मिनां कृते द्विगुणक्षारहिक्कुवम्लवे-
तसाः कार्याः, उक्तं च—“यच्चूर्णं गुटिका याश्च कर्तव्या वातगु-
ल्मिनाम् । द्विगुणक्षारहिक्कुवम्लवेतसास्ता हिता” इति ॥२८॥

भवन्ति चात्र—

केवलो दोषयुक्तो वा धातुभिर्वाऽऽवृत्तोऽनिलः ॥
विज्ञेयो लक्षणोद्वाभ्यां चिकित्स्यश्चाविरोधतः २९

शुद्धवातचिकित्साभिधाय संसृष्टावृत्तस्य चिकित्साग्रह—
भवन्तीत्यादि । केवलो दोषाद्यसंसृष्टः । अत्र हि संयुक्तस्यैव
चिकित्साविधिरुच्यते न तु केवलस्य, उक्तत्वात् 'अविरोधतः' इति
वचनात्; न हि केवलस्य वायोश्चिकित्सायां विरोधोऽस्ति, एक-
मुच्यत्वात् । दोषैर्वातपित्तकफैर्युक्तो दोषयुक्तः; अनेन संयोग-
मात्रमभिहितं, नावरकत्वम् । धातवो रसरक्तमांसमेदोम-
ज्जशुक्राणि खेदविण्मूत्राणि वातपित्तकफाश्चोच्यन्ते, तेषामपि
शरीरधारकत्वात्; तैरावृत्तः । तस्य द्विविधस्यापि विज्ञानोपायं
दर्शयन्नाह—लक्षणोद्वाभ्यामिति ।—वातस्य लक्षणं तोदादिकं
कृष्णारुणत्वं कम्पादिकं च; पित्तस्य चोषादिपीतादिदाहादिकं;
कफस्य कण्ठादिशुक्रादिप्रसेकादिकम् । ऊहः पुनरश्रुतस्य

परिकल्पना । ननु, पित्तकफाभ्यां धातुभिश्चामूत्रैरावरणं
युज्यते, कथं वातेनेत्याह—प्राणादीनां पञ्चानां वायूनां परस्पर-
रमावार्थावरकभेदेन विशतिरावरणानि चरकाचार्येणोक्तानि ।
तथा च—“मारुतानां तु पञ्चानामन्योन्यावरणं शृणु । लिङ्गं
व्याससमासाभ्यामुच्यमानं मयाऽनघ ॥ प्राणो वृणोत्युदानाद्यान्
प्राणं वृण्वन्ति तेऽपि च । उदानाद्यास्तथाऽन्योन्यं सर्वं एव
यथाक्रमम् ॥ विशत्यावरणान्येतान्युत्पणानां परस्परम् । मारु-
तानां तु पञ्चानां तानि सम्यक् प्रतर्कयेत्” (च. चि. अ. २८)
इति; गयदासेनाप्युक्तं—“अष्टवाये द्वितीये षट् तृतीये च
चतुष्टयम् । द्वे चतुर्थेऽनिलेऽप्येवं पञ्चधाऽऽवृत्तिविंशतिः”—
इति । आवरणेषु वातानां प्राणोदानयोरेव गुस्तरमावरणं द्रष्टव्यं,
धात्वावरणेषु मेदोवृत्तवातस्य । तत्रोर्ध्वं गच्छन्नुदानः प्राणो
वाऽपानस्याधोगामिनो गतिनिरोधं कुर्वन्नावरक इत्युच्यते;
अथवा द्रयोर्मास्तयोरभिमुखमभिसर्पतोर्बलवता दुर्बलोऽभिभूतः
प्रत्यावृत्तः सन् 'आवृत्तः' इत्युच्यते ॥ २९ ॥

रजावन्तं धनं शीतं शोफं मेदोयुतोऽनिलः ॥
करोति यस्य तं वैद्यः शोथवत् समुपाचरेत् ॥ ३० ॥

मेदोवृत्तवातस्य लक्षणं चिकित्सितं च निर्दिशन्नाह—रजाव-
न्तमित्यादि । शोफमिति अपकशोफम् ॥ ३० ॥

कफमेदोवृत्तो वायुर्यदोरु प्रतिपद्यते ॥
तदाऽङ्गमर्दसैमित्यरोमहर्षरजाज्वरैः ॥ ३१ ॥
निद्रया चार्दितौ स्तब्धौ शीतलावप्रचेतनौ ॥
गुरुकावस्थिरावूरु न स्वाविष च मन्यते ॥ ३२ ॥
तमूरुस्तम्भमित्याहुराख्यवातमथापरे ॥

मेदोवृत्तवातप्रसङ्गेन स्थानविशेषाश्रयं कफमेदोवृत्तं वातं
निर्दिशन्नाह—कफेत्यादि । अस्थिरौ अकटिनौ । न स्वाविष
च मन्यते अन्यस्यैव मन्यते, स्पर्शाज्ञानात् परकीयाविष
॥ ३१—३२ ॥—

क्षेहवर्जं पिबेत्तत्र चूर्णं षड्वरणं नरः ॥ ३३ ॥
हितमुष्णाभ्युना तद्वत् पिप्पल्यादिगणैः कृतम् ॥
लिह्याद्वा त्रैफलं चूर्णं क्षौद्रेण कटुकान्वितम् ॥ ३४ ॥
मूत्रैर्वा गुग्गुलं श्रेष्ठं पिबेद्वाऽपि शिलाजतु ॥
ततो हन्ति कफाक्रान्तं समेदस्कं प्रभञ्जनम् ॥ ३५ ॥
हृद्रोगमरुचिं गुल्मं तथाऽभ्यन्तरविद्रधिम् ॥

तस्य चिकित्साग्रह—क्षेहेत्यादि । क्षेहवर्जं चतुःक्षेहरहितं,
कफमेदसोरतिरूक्षणीयत्वात्; अन्यदपि क्षीरमांसवर्जं क्षिप्रं
वर्जनीयमेव । पिप्पल्यादिगणैः कृतं 'चूर्णम्' इति शेषः ।
प्रऽङ्गनं वातमित्यर्थः ॥ ३३—३५ ॥—

सक्षारमूत्रस्वेदांश्च रूक्षाण्युत्सादनानि च ॥ ३६ ॥
कुर्यादिह्याश्च मूत्राख्यैः करञ्जफलसर्षपैः ॥

अभ्यन्तरचिकित्सासुपदिश्य बहिराश्रयासुपदिशति—सक्षा-
रेत्यादि । उत्सादनानि उद्धर्तनानि सयवक्षारमोमूत्राणि । दिहात्
लेपयेत्, करञ्जफलेतसर्षपगोमूत्रपिष्टैरुष्णैः ॥ ३६ ॥—

भोज्याः पुराणश्यामाककोद्रवोद्दालशालयः ॥ ३७ ॥

शुष्कमूलकयूषेण पटोलस्य रसेन वा ॥

जाङ्गलैरघृतैर्मांसैः शाकैश्चालवणैर्हितैः ॥ ३८ ॥

उद्दाल आरभ्यकोद्रवः । अघृतैर्घृतैरहितैः । सर्षपतैलं पुनरु-
ष्णत्वात् कफमेदोहरत्वाच्च देयमपीति न प्रतिषिद्धं न विहितं
च । अलवणैर्लवणरहितैः शाकैः; तदर्थं तु यवक्षारादिक्षाराणां
रौक्ष्येण कफमेदोहरत्वादवचारणम् ॥ ३७ ॥ ३८ ॥

यदा स्यातां परिक्षीणे भूयिष्ठे कफमेदसी ॥

तदा स्नेहादिकं कर्म पुनरत्रावचारयेत् ॥ ३९ ॥

अवस्थायां स्नेहावचारणस्य प्रतिप्रसवं निर्दिशन्नाह—यदे-
त्यादि । परिक्षीणे सर्वतः क्षीणे ॥ ३९ ॥

सुगन्धिः सुलघुः सूक्ष्मस्तीक्ष्णोष्णः कटुको रसे ॥

कटुपाकः सरो हृद्यो गुग्गुलुः स्निग्धपिच्छिलः ४०

स नवो बृंहणो वृध्यः पुराणस्त्वपकर्षणः ॥

तैक्ष्ण्यौष्ण्यात्कफवातघ्नः सरत्त्वान्मलपित्ततु ४१

सौगन्ध्यात् पूतिकोष्ठघ्नः सौक्ष्म्याच्चानलदीपनः ॥

तं प्रातस्त्रिफलादावीपटोलकुशवारिभिः ॥ ४२ ॥

पिवेद्रावाप्य वा मूत्रैः शारैरुष्णोदकेन वा ॥

जीर्णे यूपरसैः क्षीरभुञ्जानो हन्ति मांसतः ॥ ४३ ॥

गुल्मं मेहमुदावर्तमुदरं सभगन्दरम् ॥

कृमिकण्डूरुचिभिव्राण्यर्वुदं ग्रन्थिमेव च ॥ ४४ ॥

नाड्याख्यवातश्वयथुन् कुष्ठदुष्टत्रणांश्च सः ॥

कोष्ठसन्ध्यस्थिगं वायुं वृक्षमिन्द्राशनिर्यथा ॥ ४५ ॥

इति श्रीसुश्रुतसंहितायां चिकित्सास्थाने

महावातव्याधिचिकित्सितं नाम

पञ्चमोऽध्यायः ॥ ५ ॥

अस्मादनन्तरमूहस्तम्भस्योपयोगार्हत्वाद्गुग्गुलुकल्पमाह—

सुगन्धिरित्यादि । सूक्ष्ममार्गावगाहिलात् सूक्ष्मः । अत्र त्रिफ-
लादावीपटोलैः त्रिभिर्द्रव्यैरेको योगः, कुशेनेति द्वितीयः ।
वारिष्ठ्योऽत्र क्वाथे वर्तते, तर्हि द्विवचनमेव कथं न दत्तं ?
सत्यं, बहुवचनाच्चतुर्भिरपि द्रव्यैरन्यो योगो मन्तव्य इति ।
क्षारैरिति क्षारोदकैः; 'क्षारैः' इत्यन्ये पठन्ति । पानं भोजनं
च वातपित्तकफरोगापेक्षया प्रकृत्यपेक्षया सात्त्व्यापेक्षया वा ।
सुगन्धिरित्यादि पाठं जेज्जटाचार्याऽनार्षं वर्णयति, गयदा-
सेन व्याख्यातत्वान्मयाऽपि व्याख्यातः ॥ ४०—४५ ॥

इति श्रीडल्ह(ड)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने पञ्चमोऽध्यायः ॥ ५ ॥

षष्ठोऽध्यायः ।

अथातोऽर्शसां चिकित्सितं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

चतुर्विधोऽर्शसां साधनोपायः । तद्यथा—मेषजं
क्षारोऽग्निः शस्त्रमिति । तत्र, अचिरकालजातान्य-
ल्पदोषलिङ्गोपद्रवाणि मेषजसाध्यानि, मृदुप्रसृता-
वगाढान्युच्छिन्नानि क्षारेण, कर्कशस्थिरपृथुकठि-
नान्यग्निना, तनुमूलान्युच्छिन्नानि क्लेदयन्ति च
शस्त्रेण । तत्र मेषजसाध्यानामर्शसामदृश्यानां च
मेषजं भवति, क्षाराग्निशस्त्रसाध्यानां तु विधानमु-
च्यमानमुपधारय ॥ ३ ॥

तत्रेत्यादि । अचिरकालजानि अवत्सराणि । स्थिराणि अवि-
सर्पाणि । पृथूनि विशालानि । कठिनानि अकमलानि ॥ १—३ ॥

तत्र बलवन्तमातुरमशौंभिरुपद्रुतमुपस्निग्धं प-
रिस्त्रिन्नमनिलवेदनाभिवृद्धिप्रशमार्थं स्निग्धमुष्णम-
ल्पमन्नं द्रवप्रायं भुक्तवन्तमुपवेद्य संवृ(भृ)ते शुचौ
देशे साधारणे व्यध्रे काले समे फलके शय्यायां
वा प्रत्यादित्यगुद्मन्यस्योत्सङ्गे निषण्णपूर्वकायमु-
त्तानं किञ्चिदुन्नतकटिकं वस्त्रकम्बलकोपविष्टं यन्त्र-
णशाटकेन परिक्षिप्तप्रतीवासकिय परिकर्मिभिः सुप-
रिगृहीतमस्पन्दनशरीरं कृत्वा ततोऽस्मै घृताभ्यक्त-
गुदाय घृताभ्यक्तं यन्त्रमुज्ज्वलुमुखं पायौ शनैः शनैः
प्रवाहमाणस्य प्रणिधाय, प्रविष्टे चाशौं वीक्ष्य,
शलाकयोत्पीड्य, पिचुवस्त्रयोरन्यतरेण प्रमृज्य,
क्षारं पातयेत्; पातयित्वा च पाणिना यन्त्रद्वारं पि-
धाय वाक्छतमात्रमुपेक्षेत, ततः प्रमृज्य क्षारबलं
व्याधिवलं चावेक्ष्य पुनरालेपयेत्, अथाशौः पक्व-
जाम्बवप्रतीकाशमवसन्नमीषन्नतमभिसमीक्ष्योपा-
वर्तयेत्, क्षारं प्रक्षालयेद्धान्याम्लेन दधिमस्तु-
शुकफलालैर्वा, ततो यष्टीमधुकमिश्रेण सर्षिषा
निर्वाप्य यन्त्रमपनीयोत्थाप्यातुरमुष्णोदकोपविष्टं
शीताभिरग्निः परियिञ्चेत्, अशीताभिरित्येके, ततो
निर्वातमागारं प्रवेद्याचारिकमादिशेत्; सावशेषं
पुनर्दहेत्; एवं सप्तरात्रात् सप्तरात्रादेकैकमुपक-
मेत्; तत्र बहुषु पूर्वं दक्षिणं साधयेत्, दक्षिणा-
क्षमं, वामात् पृष्ठजं, ततोऽप्रजमिति ॥ ४ ॥

तत्रेत्यादि । बलवन्तमिति आतुरोपक्रमे कृतमपि बलग्रहणं
पुनरिह कृतम्; अन्वर्थत्वे हानर्थनिवृत्त्यर्थमुक्तमप्युच्यते,
यथैव हि व्यसनसङ्घटे पथि शनैः शनैरहिरहिरिति; मनोबलस्य
सत्त्वस्य प्राप्त्यर्थमित्यन्ये, उपचयलक्षणस्य बलस्य प्राप्त्यर्थमि-
त्यपरे; अपरे त्वेवं वदन्ति—ननु, अशौंभ्याभ्युपद्रुतस्य कथं

बलवत्त्वं स्यात् ? अत्रोच्यते, बलवानत्र बृद्धत्वरहितो नात्यन्त-
हीनप्राणः सत्त्वभूयिष्ठो वा । अशौं व्याधौ “अभुक्तवतः कर्म
कुर्वीत” (सू. अ. ५) इति सूत्रस्थाने प्रोक्तं, तदत्र कथं स्निग्धं
द्रवप्रायमन्नं भुक्तवन्तमित्याद्युक्तं ? भुक्तवतो हि कर्मणि क्रिय-
माणे हिक्काश्वासादय उत्पथेरन्निति बृद्धवैयाः; तत्रैके द्वित्रिचतुः-
पञ्चदिनानि, पूर्वाणि स्निग्धादिभोजनं न तु तदद्विरित्याहुः; अन्ये
तु तदद्वरेव स्निग्धात्पभोजनानन्तरमशःकर्मैत्याहुः, “प्राक् शस्त्र-
कर्मणश्चेत् भोजयेदातुरं भिषक्” (सू. अ. १७) इति प्रागे-
वोक्त्वात्; यत् पुनः “अभुक्तवतः कर्म” इत्युक्तं सूत्रस्थाने,
तन्मुखोभितानामर्शसां कर्मणि भोजनप्रतिषेधार्थमिति । साधारणे
काले नातिशीतोष्णे । फलके काष्ठफलके । वस्त्रकम्बलकोपविष्ट-
मिति वसनोन्दुकनिविष्टम् । परिकर्मिणः सर्वकर्मणां कर्तारः
परिचारकः । क्षारं पातयेदत्र तन्प्राप्तरेदृश्या त्रिविधामपि
क्षारमात्रमाह—“क्षारमात्रा नखोत्सेधप्रमणाऽऽद्या प्रकीर्तिता ।
द्विगुणा मध्यमा मात्रा त्रिगुणा महती मता ॥ पित्ते श्लेष्मणि
घाते च यथासंख्यं प्रयोजयेत्”—इति । यन्त्रमुखविधानं दाह-
सत्तुत्युक्तार्थम् । तीक्ष्णौषधशक्तिकृतं क्षारबलं, व्याधिवलमव-
गाढोत्तानादिभेदेन । अत्र सर्वमप्यशः क्षारेण सम्यग्दग्धं
पक्वजाम्बवप्रतीकाशमिति सामान्यलक्षणमुक्तं; तन्प्राप्तरीयास्तु
पृथक्; तथाहि—“पक्वजाम्बवकाश्मवर्णं दग्धेऽनिलाशंसि ।
पित्तजे भृङ्गमायूरकण्ठवर्णं विनिर्दिशेत् ॥ बृहतीपुष्पवर्णत्वं
सम्यग्दग्धे कफाशंसि”—इति । धान्याम्लं काञ्जिकं, शुक्तं
चुर्कं, फलाम्लो बीजपूररसः । तत इत्यादि । उष्णोदकोपवि-
ष्टमिति कफवातानुबन्धे उष्णोदकावगाहः, केवल्योस्तु रक्त-
पित्तयोः शीतोदकावगाहः ॥ ४ ॥

तत्र वातश्लेष्मनिमित्तान्यन्निक्षाराभ्यां साध-
येत्, क्षारेणैव मृदुना पित्तरक्तनिमित्तानि ॥ ५ ॥

तत्र वातानुलोम्यमन्नरुचिरग्निदीप्तिर्लाघवं बल-
वर्णोत्पत्तिर्मनस्तुष्टिरिति सम्यग्दग्धलिङ्गानि, अति-
दग्धे तु गुदावदरणं दाहो मूर्च्छां ज्वरः पिपासा
शोणितान्तिप्रवृत्तिस्तन्निमित्तान्निक्षारोपद्रवा भवन्ति,
ध्यामाल्पवणता कण्डूरनिलवैगुण्यसिन्ध्रियाणाम-
प्रसादो विकारस्य चाशान्तिर्हान्तिदग्धे ॥ ६ ॥

तन्निमित्ताः शोणितस्त्रावनिमित्ताः । ध्यामः कृष्णश्यामः
॥ ५ ॥ ६ ॥

महान्ति च प्राणवतश्छिन्ना दहेत्, निर्गतानि
चात्यर्थं दोषपूर्णानि यन्त्राद्विना स्वेदाभ्यङ्गोद्देहाव-
गाहोपनाहविस्त्रावणालेपक्षाराग्निशस्त्रैरुपाचरेत्;
प्रवृत्तरक्तानि च रक्तपित्तविधानेन, भिन्नपुरीषाणि
चातीसारविधानेन, बद्धवर्चांसि स्नेहपानविधाने-
नोदावर्तविधानेन वा; एष सर्वैशानगतानामर्शसां
दहनकरूपः ॥ ७ ॥

१ ‘वस्त्रचुम्बलकोपविष्टमिति’ इति पा० ।

महान्तीत्यादि । दाहः पुनरभिकृतः, क्षारदाहस्योक्तत्वात् ।
दोषपूर्णानीति दोषैर्वातपित्तकफरक्तैः पूरितानि । एष इत्यादि ।
अत्र सर्वशब्देन मेढ्रादिस्थानगतानामर्शसामयरोधः । दहनग्रह-
णमत्रोपलक्षणं, तेन ज्ञेहादि शस्त्रं चानुक्तमुपलभयेत् ॥ ७ ॥

आसाद्य च दर्वाकूर्चकशलाकानामन्यतमेन
क्षारं पातयेत् । भ्रष्टगुदस्य तु विना यन्त्रेण क्षारा-
दिकर्म प्रयुञ्जीत । सर्वेषु च शालिषष्टिकयवगोधू-
मात्रं सर्पिःस्निग्धमुपसेवेत पयसा निम्बयूषेण
पटोलयूषेण वा, यथादोषं शाकैर्वास्तृकतण्डुलीय-
कजीवन्त्युपोदिकाश्वबलाबालमूलकपालङ्क्यसन-
चिल्लीचुम्बकलायवल्लीभिरन्यैर्वा । यच्चान्यदपि स्नि-
ग्धमग्निदीपनमशौं स्रष्टुमूत्रपुरीषं च तदुप-
सेवेत ॥ ८ ॥

आसाद्येत्यादि । गोधूमस्य गुरुत्वेऽपि पृथग्द्वयार्थं, क्षारत्रण-
क्लेदनार्थं चोपयोगः; तत उक्तं—“गोधूमात्रं सर्पिःस्निग्धमुप-
सेवेत” इति । वास्तुकः टङ्कवास्तुकः, जीवन्ती डोडिका, अश्व-
बला हिस्फीरथो मेथिकामेदः, चिल्ली क्षेत्रवास्तुकः, चुचुः
‘चुचु’रिति लोके । अनुक्तमप्यत्रपानीषधद्रव्यं निर्दिशन्नाह—
यदित्यादि । स्रष्टुमूत्रपुरीषं चेति स्रष्टं विष्णुञ्जं येनेति, अशः-
कृतमार्गावरोधकपित्तवातविबद्धस्य मूत्रस्य पुरीषस्य च विसर्ग-
करम् । चेति चकारेण तन्त्रोदितमन्यदपि पलाण्डादि समुच्चै-
यते ॥ ८ ॥

दग्धेषु चार्शःस्वभ्यक्तोऽनलसन्धुक्षणार्थमनिल-
प्रकोपसंरक्षणार्थं च ज्ञेहादीनां सामान्यतः क्रिया-
पथमुपसेवेत । विशेषतस्तु वातार्शःसु सर्पाणि च
वातहरदीपनीयसिद्धानि हिङ्गवादिभिश्चूर्णैः प्रति-
संसृज्य पिबेत्, पित्तार्शःसु पृथक्पण्यादीनां कषा-
येण दीपनीयप्रतीघापं सर्पिः, शोणितार्शःसु मञ्जिष्ठा-
मुरुङ्गादीनां कषाये पाचयेत्, श्लेष्मार्शःसु सुरसा-
दीनां कषाये । उपद्रवांश्च यथास्वमुपाचरेत् ॥ ९ ॥

दग्धेष्वित्यादि । चेति चकारेणादग्धेष्वपि विधिरयम् ।
सामान्यतः सामान्येन सर्वाशौघविधिना, विशेषतस्तु वातायर्शसां
दहनविधिना दग्धेषु विधिः; तमेव विशेषं निर्दिशन्नाह—
सर्पाणीत्यादि । सर्पाणि च वातहरदीपनीयसिद्धानीत्यत्र वातह-
राणि भद्रदार्वादीनि, दीपनीयानि पिप्पल्यादीनि । अत्र च
काथकल्कविधिः सामान्यकषायकल्कविधिना । तत्र सिद्धे
घृते वातव्याधिपठितं हिङ्गवादिचूर्णमात्राप्य योज्यम्, उत्तरेषु
त्रिष्वपि पिप्पल्यादिकल्कसामान्यतः बृद्धाः । पित्तैत्यादि ।
पृथक्पण्यादयो रोपणघृतसाधनमिश्रकोक्ताः । मुहूर्त्तो मधुशिशुः,
तदादिर्मुहूर्त्तादिः; मुरुङ्गादिर्वहणाद्यन्तर्गणः “मधुशिशुस्तर्कारी

१ ‘चकारेण रक्तजेष्वन्येषु’ इति पा० । २ ‘भद्रदार्वादिपिप्प-
ल्यादिसर्पिश्च’ इति पा० ।

मेघशृङ्गो” (सू. अ. ३८) इत्यादिकः । कषाय इति सिद्धं सर्पिरित्यत्रापि संबध्यते । श्लेष्मार्शःखित्यादि । श्लेष्मार्शःसु सुरसादीनां कषाये सिद्धं सर्पिरित्यत्रापि संबध्यते । सुरसादिः “सुरसा श्वेतसुरसा” (सू. अ. ३८) इत्यादिः । उपद्रवचिकित्सासूत्रमुपदर्शयन्नाह—उपद्रवानित्यादि । ये चोपद्रवा गुल्मादयो ज्वरादयश्च तानात्मीयेनौषधेन प्रतिकुर्यात् ॥ ९ ॥

परं च यत्नमास्थाय गुदे क्षाराग्निशस्त्राण्यवचारयेत्, तद्विभ्रमाद्भिः षण्ण्यशोफदाहमदमूर्च्छाटोपानाहातीसारप्रवाहणानि भवन्ति मरणं वा ॥ १० ॥

इदानीं क्षारादीनामतितीक्ष्णत्वादियोगोत्तेषां दुर्योगे बहुतरानर्थकरत्वात् सुयोगैकहेतुं निर्दिशन्नाह—परं चेत्यादि । परम् उत्तमम् ॥ १० ॥

अत ऊर्ध्वं यन्त्रप्रमाणमुपदेक्ष्यामः—तत्र यन्त्रं लौहं दान्तं शार्ङ्गं वार्क्षं वा गोस्तनाकारं चतुरङ्गुलायतं पञ्चाङ्गुलपरिणाहं पुंसां, षडङ्गुलपरिणाहं नारीणां तलायतं; तद् द्विच्छिद्रं दर्शनार्थम्, एकच्छिद्रं तु कर्मणि; एकद्वारे हि शस्त्रक्षाराग्नीनामतिक्रमो न भवति; छिद्रप्रमाणं तु त्र्यङ्गुलायतमङ्गुलोदरपरिणाहं, यदङ्गुलमवशिष्टं तस्यार्धाङ्गुलादधस्तादर्धाङ्गुलोच्छ्रितोपरिवृत्तकर्णिकम्; एष यन्त्राकृतिसमासः ॥ ११ ॥

अत इत्यादि । लौहं सुवर्णरूप्यादिलोहमयम् । दान्तं हस्त्यादिदन्तमयम् । शार्ङ्गं महिषादिशृङ्गमयम् । वार्क्षं वृक्षमयं; वृक्षाः सारवृक्षाः शिशुपादयः । आयतं दीर्घम् । परिणाहो वर्तुलता । तलायतमिति तलं खद्वस्तलम् । केचिदत्र स्त्रियाः पृथग्यन्त्राभिधानग्रन्थमपठित्वा स्त्रीपुंसयोस्तुल्यमेव यन्त्रमित्याहुः । अन्ये ‘तलायतं’ इत्यत्र ‘तदायतं’ इति पठित्वा व्याख्यानयन्ति—स्त्रीपुंसयोर्यन्त्रवर्तुलत्वे मेदः, दीर्घं तु तदायतं पुरुषयन्त्रायतमित्यर्थः । अर्धाङ्गुलोच्छ्रितोपरिवृत्तकर्णिकमिति अर्धाङ्गुलोच्छ्रिते उपरि वृत्ता कर्णिका यस्येत्यर्थः । ‘अपवृत्तकर्णिकं’ इति केचित् पठन्ति, अपकृष्ट वृत्तकर्णिका यस्येति; तत्राप्युत्तरपदलोपेन समासः, अर्थोऽपि स एव । यन्त्राकृतिसमास इति यन्त्राकारसंक्षेप इत्यर्थः; विस्तरस्तु

१ ‘स्वयौगिकहेतुं’ इति पा० । २ सुश्रुतोक्तस्याशौयत्रस्य संप्रति पाश्चात्यैर्बहुविधमाणेन ‘रेक्टल स्पेकुलम (Rectal Speculum)’ इत्याख्येन यंत्रेण सह सादृश्यमुपलभ्यते । तस्यैवं प्रतिकृतिः—

अशौयत्रम् ।



नानास्थानस्थितार्शःस्रोतःप्रमाणाकाराभ्यां इव्याकारप्रमाणच्छिद्रेरेवेति ॥ ११ ॥

अत ऊर्ध्वमर्शसामालेपान् वक्ष्यामः—सुहीक्षीरयुक्तं हरिद्राचूर्णमालेपः प्रथमः, कुकुटपुरीषगु-आहरिद्रापिप्पलीचूर्णमिति गोमूत्रपित्तपिष्टो द्वितीयः, दन्तीचित्रकसुवर्चिकालाङ्गुलीकल्को वा गोपित्तपिष्टस्तृतीयः, पिप्पलीसैन्धवकुष्ठशिरीषफलकल्कः सुहीक्षीरपिष्टोऽर्कक्षीरपिष्टो वा चतुर्थः, कासीसहरितालसैन्धवाश्वमारकविडङ्गपूतीककृत-वेधनजम्बवकोत्तमारणीदन्तीचित्रकालर्कसुहीषयः-सु तैलं विपकमभ्यञ्जनेनार्शः शातयति ॥ १२ ॥

आलेपयोगेषु प्रथमादिवचनं प्रत्येकमेव योगानां महाबल-लसूचनार्थम्, उत्तरोत्तरबलीयस्त्वेन प्रयोगकालावधारणार्थमित्यन्ये । गोमूत्रपित्तपिष्टो गोमूत्रगोपित्ताभ्यां पिष्टः । कृतवेधनः कोशातकी । जम्बूः भूमिजम्बूः । उत्तमारणी योधामल्ली । अर्कोऽर्कक्षीरम् । अलर्कः मन्दारः ॥ १२ ॥

अत ऊर्ध्वं भेषजसाध्येष्वहश्येष्वर्शःसु योगान् थापनार्थं वक्ष्यामः—प्रातः प्रातर्गुडहरीतकीमा-सेवेत, ब्रह्मचारी गोमूत्रद्रोणसिद्धं वा हरीतकीशतं प्रातः प्रातर्यथाबलं शौद्रेण, अपामार्गमूलं वा तण्डुलोदकेन सक्षौद्रमहरहः, शतावरीमूलकल्कं वा क्षीरेण, चित्रकचूर्णयुक्तं वा सीधुं परार्धं, भङ्गात-चूर्णयुक्तं वा सकुमन्थमलवणं तत्रेण, कलशे वाऽ-न्तश्चित्रकमूलकवकावलिते निषिकं तक्रमम्लमनम्लं वा पानभोजनेषूपयुञ्जीत, एष एव भार्ग्यास्कोताय-वान्यामलकगुडचीषु तक्रकल्पः, पिप्पलीपिप्पली-मूलचव्यचित्रकविडङ्गुण्टीहरीतकीषु च पूर्वव-देव, निरन्नो वा तक्रमहरहर्मांसमुपसेवेत, शृङ्गवेर-पुनर्नवाचित्रककषायसिद्धं वा पयः, कुटजमूलत्वक्-फाणितं वा पिप्पल्यादिप्रतीवापं शौद्रेण, महा-वातव्याधयुक्तं हिङ्गवादिचूर्णमुपसेवेत तक्राहारः क्षीराहारो वा, क्षारलवणांश्चित्रकमूलक्षारोदक-सिद्धान् वा कुल्माषान् भक्षयेत्, चित्रकमूलक्षारो-दकसिद्धं वा पयः पलाशतरुक्षारसिद्धं वा, पलाश-तरुक्षारसिद्धान् वा कुल्माषान्, पाटलापामार्गवृ-हतीपलाशक्षारं वा परिस्नुतमहरहर्घृतसंसृष्टं, कुट-जवन्दाकमूलकल्कं वा तत्रेण, चित्रकपूतीकनागर-कल्कं वा पूतीकक्षारेण, क्षारोदकसिद्धं वा सर्पिः पिप्पल्यादिप्रतीवापं, कृष्णतिलप्रसृतं प्रकुञ्चं वा प्रातः प्रातरुपसेवेत शीतोदकानुपानम्; एमिर-भिवर्धतेऽग्निर्शांसि चोपशाभ्यन्ति ॥ १३ ॥

१ ‘गोभामली’ इति पा० । २ ‘ऊर्ध्वमहश्येष्वर्शःसु’ इति पा० ।

अत इत्यादि । हरीतक्यादिशुतो गुडोऽप्यमिषीपनः, संयोगशक्तित्वात् । उक्तं च—“गुडः कर्ताऽभिसादस्य, सह न स्वभयादिभिः । कुष्ठं तत्कार्येपि तिलो हन्ति भल्लातकैः सह” इति । भल्लातकचूर्णयुक्तं चेत्यादियोगं यावदासेवेतेति क्रियाऽपि संबध्यते । ब्रह्मचारीत्यादि । गोमूत्रहरीतकी गाढविद्रुस्य मन्दाभिः । ब्रह्मचर्यं योगस्य रौक्ष्यात् । अपामार्गमूलयोगः पित्त-रफार्शसि, गयदासस्तु कफानुबद्धरक्तजेषु । शतावरीमूलकल्कं वातपित्तानुबद्धरक्तजेषु । चित्रकेत्यादि । सीधुं शस्यकं, परार्थं श्रेष्ठम् । चूर्णं कर्षप्रमाणम् । एतच्च कफमन्दाभौ बद्धपु-रीषे वा । भल्लातकेत्यादि । भल्लातकचूर्णं षडङ्गादिवदाहरत्वेन कर्षमात्रं, भल्लातकचूर्णाद्यवसक्तवस्तु षोडशगुणा एव, तत्रप्र-माणं पुनरत्र यावता नाल्यच्छं नातिसान्द्रं चेति । जेजटाचा-र्यः पुनरत्र चतुर्थांशं भल्लातकचूर्णमिच्छति; तत्रेच्छति गयी । तत्रप्रसङ्गेनापराशौंहरतकप्रयोगं निर्दिशन्नाह—कलशे इत्यादि । आरफोता सारिवा । पिप्पलीत्यादि । निरन्नः अन्नवर्जम् । एते च तत्रप्रयोगाः कफवातजेषु शुष्कार्शःसु । शुष्कार्शसां वातकफजा-नामन्नपाने तर्कं निर्दिश्य, आर्द्राणां रक्तपित्तजानामन्नपाने गोर-समेव निर्दिशन्नाह—शृङ्गवेरेत्यादि । औषधश्रुतक्षीरपानपक्षे “द्रव्यादष्टगुणं क्षीरं क्षीरात्तयं चतुर्गुणम् । क्षीरावशेषः (षं) कर्तव्यः क्षीरपाके लयं विधिः”—इति न्यायेन, तृष्णापनयन-पानपक्षे तु षडङ्गकल्पनया कर्षमात्रेणैव । ‘शृङ्गवेरादिसिद्धं पयः’ इत्यन्ये पठन्ति; तत्र पिप्पल्याद्यन्तर्गतः शृङ्गवेरादिः; अथवा प्रकारवाच्यत्रादिशब्दः । अयं योगः कफवातानुबन्धरक्तजेषु । कुटजेत्यादि । कुटजत्वचां शतपलफाणिते पिप्पल्यादिचूर्णं षट्-पलं, क्षौद्रप्रमाणं तु प्रयोगकाले यावताऽवलेहः स्यात् । कुटज-फाणितं तु कफपित्तानुबद्धरक्तजेषु । हिङ्गुित्यादि । हिङ्गुादिकं वातकफजेषु, तक्राहारो वातकफानुबद्धरक्तजेषु, वातपित्तानुब-न्धजेषु क्षीराहारः । क्षारेत्यादि । कुल्माषा यवौदनः । चित्रक-मूलस्यापि षडङ्गोदककल्पेन कषायः । तानेव यवक्षारेण लवणान् लवणीकृतान् । चित्रकेत्यादि । अत्रापि पलाशक्षारप्रमाणस्य तद्दुदकप्रमाणस्य च षडङ्गोद्देशतः सिद्धिः । पाटलेत्यादि । पाट-लादिक्षारपलं त्रिकर्षमर्धपलं वा क्वाथकल्पेन कथितमर्धावशे-षितं सुपरिसृतं सघृतकर्षं पेयं; जीर्णं च तस्मिन् समघृतक्षीरं मधुररसमेवाचं भोज्यम्, ओजोभ्रंशभयात् । कुटजेत्यादि । कुटजमूलबन्दाकयोः पलं त्रिकर्षमर्धपलं वा तक्रपलद्व-येन । घृतक्षीरमधुररसभोजनश्चित्रकादिकल्कं पूतीकक्षारोदकेन पिबेत् । क्षारोदकसिद्धमिति पूतीकक्षारोदकादकसिद्धं पाटला-क्षारोदकादकसिद्धं वा सर्पिः पलप्रमाणं पानकाले पिप्प-ल्यादिचूर्णपादप्रक्षेपं पेयम् । भोजनमत्रापि सघृतक्षीरमधुर-रसं, क्षारस्य खरतीक्ष्णत्वात् । एतच्च वातजेषु रुक्षकोष्ठेषु चावसन्नानलेषु ॥ १३ ॥

१ अभयादिभिः सह तु नाभिसादकारीति सम्बन्धः ।

सु० सं० ५५

द्विपञ्चमूलीदन्तीचित्रकपथ्यानां तुलामाहृत्य जलचतुर्द्रोणे विपाचयेत्, ततः पादावशिष्टं कषा-यमादाय सुशीतं गुडतुलया सहोन्मिश्य घृतभा-जने निःक्षिप्य मासमुपेक्षेत यवपले, ततः प्रातः प्रातर्मात्रां पाययेत्, तेनाशौंघ्रहणीदोषपाण्डुरोगो-दावतारोचका न भवन्ति दीप्तश्चाग्निर्भवति ॥ १४ ॥

द्विपञ्चमूलीत्यादि । एषां समभागानां तुल्यं पलशतम् । अस्मिन्नरिष्टे धातकीपुष्पाणि पलद्वयं त्रयं वाऽनुक्तान्यप्यधिवा-सनार्थं वृद्धा आमनन्ति । तुलां तुलामित्यन्ये पठन्ति, व्याख्या-नयन्ति च—द्विपञ्चमूल्यादीनां च प्रत्येकं तुलां पलशतं; तत्रेच्छति गयी । यवपले यवराशवित्यर्थः । तस्मान्तरे चास्य ‘दन्त्यरिष्ट’ इति संज्ञा ॥ १४ ॥

पिप्पलीमरिचविडङ्गैलवालुकलोघ्राणां द्वे द्वे पले, इन्द्रवारुण्याः पञ्च पलानि, कपित्थमध्यस्य दश, पथ्याफलानामर्धप्रस्थः, प्रस्थो धात्रीफलानां, एतद्वैकथ्यं जलचतुर्द्रोणे विपाच्य, पादावशेषं परि-स्त्राव्य, सुशीतं गुडतुलाद्वयेनोन्मिश्य, घृतभाजने निःक्षिप्य, पक्षमुपेक्षेत यवपले; ततः प्रातः प्रातर्य-थावलमुपयुञ्जीत । एष खल्वरिष्टः श्लेहाग्निषङ्गा-शौंघ्रहणीदोषपाण्डुरोगशोककुष्ठगुल्मोदरकृमिहरो बलवर्णकरश्चेति ॥ १५ ॥

पिप्पलीत्यादि । इन्द्रवारुण्याः प्रोक्तेऽपि पलपक्षके कटुकल-परिहारयार्थं क्षिपन्ति वृद्धवैद्याः । चरकेऽप्ययं पठ्यतेऽभया-रिष्टः ॥ १५ ॥

तत्र, वातप्रायेषु स्नेहस्वेदवमनविरेचनास्थापना-नुवासनमप्रतिषिद्धं, पित्तजेषु विरेचनम्, एवं रक्त-जेषु संशमनं, कफजेषु शृङ्गवेरकुलत्थोपयोगः, सर्वदोषहरं यद्योक्तं सर्वजेषु, यथासौषधिसिद्धं च पयः सर्वेष्विति ॥ १६ ॥

अचिरोत्पन्नानामल्पदोषलिङ्गानां साधनार्थमहृदयानां याप्यानां यापनार्थं च स्नेहादिकर्माणि निर्दिशन्नाह—तत्रेत्यादि । तत्रा-र्शःसु वमनस्य निषिद्धस्यापि कफप्रसेकादिविवस्थासु कर्तव्यता-प्रसङ्गः । केचिद्वातप्रायेष्वित्यादिकं ग्रन्थमनार्थमित्याचक्षते, गयदासव्याख्यातत्वान्मयाऽपि व्याख्यातः । पित्तजेष्वित्यादि । एवमिति विरेचनम् । न वामयति नापि विरेचयति व्याधिना सहैकीभूय तत्स्थमेव व्याधिं शमयेत्तत् संशमनम् ॥ १६ ॥

अत उर्ध्वं भल्लातकविधानमुपदेक्ष्यामः—भल्ला-तकानि परिपक्वान्यनुपहृतान्याहृत्य तत एकमाशय द्विधा त्रिधा चतुर्धा वा छेदयित्वा कषायकल्पेन विपाच्य तस्य कषायस्य शुक्तिमनुष्णां घृताभ्यक्त-तालुजिह्वौष्ठः प्रातः प्रातरुपसेवेत्, ततोऽपराह्णे क्षीरं सर्पिरोदन इत्याहारः; पयमेकैकं घर्षयेद्यावत्

पञ्चति, ततः पञ्च पञ्चाभिवर्धयेद्यावत् सप्तति-
रिति, प्राप्य च सप्ततिमपकर्षयेद्भूयः पञ्च पञ्च
थावत् पञ्चेति, पञ्चभ्यस्त्वैकैकं यावदेकमिति । एवं
भङ्गातकसहस्रमुपयुज्य सर्वकुष्ठार्शोभिर्विमुक्तो
बलधामरोगः शतायुर्भवति ॥ १७ ॥

अचिरोत्पन्नानामल्पदोषलिङ्गानां च साधनार्थं चिरजाताना-
महस्यानां यापनार्थं विशिष्टप्रयोगं निर्दिशन्नाह—अत इत्यादि ।
फलं पर्यागतमिति पूर्वोक्तत्वात् परिपक्वान्येव लब्धानि, भूमि-
विभागोक्तौषधोषपरिहारेणानुपहतान्यपि लब्धानि, पुनस्त-
द्वचनं प्रयोगस्य महाफलत्वेन गौरवोत्पादनार्थम् । कषायस्य
शुक्तिमिति अत्रैकपेक्षया शुक्तिमानं, यथा चात्र भङ्गातकानां
काष्ठ्यानां परिशुद्धिस्तथा काष्ठोदकस्यापि बुद्ध्या वृद्धिः परिकल्प-
नीया । भङ्गातकानि तदस्थीनि पक्वानि तन्त्रान्तरदर्शना-
च्छुचौ शुक्ले वा मासि गृहीत्वा यवपले माषपले वा निधाय,
मार्गशीर्षे पौषे वा प्रयुञ्जीत । एवमुक्तप्रकारेण सप्ततिं यावदु-
त्कर्षेण भङ्गातकसहस्रं पञ्चत्रिंशत् दिवसैः पूर्यते, शतं यावदु-
त्कर्षेण सहस्रद्वयविधानं स्यात्; तत्रायं दिनचतुष्टयं संस्कार-
मात्रजनकत्वादन्त्यं च भङ्गातकसंस्कारापकर्षणत्वात् वृद्धा
मिषजो गणयन्ति, ततः सहस्रद्वयं पूर्यत एव । एवं भङ्गातक-
प्रयोगश्च त्रिविधः । तत्र शतान्तः शरीरबलदोषापेक्षया
प्रवरः, सप्तत्यन्तो मध्यमः, त्रिंशदन्तः पुनरधमः प्रयोगः,
एवं तन्त्रान्तराद् व्याख्यायते । ग्रीष्मकाले गृहीतान्यापूर्णासा-
न्यनामयानि भङ्गातकास्थीनि यवपले माषपले वा चतुर्मासाव-
स्थितानि हेमन्ते प्रयोज्युमारमेतः; मधुरस्निग्धशीतोपसंस्त्रशरीरः
प्रथमं दश भङ्गातकानि संशुष्याद्युगेन सलिलेन काथं कृत्वाऽष्ट-
भागावशेषं सधुरधं घृतेनान्तर्मुखमभ्यज्य पिबेत्, तान्येकैकशो
भङ्गातकोत्कर्षेण त्रिंशत्कृत्वा पुनरेकैकमपकर्षयेद्यावद्दशभङ्गातक-
प्रयोगः; नातः परमुत्कर्षः कर्तव्यः । अनेन क्रमेण सहस्रभङ्गा-
तकप्रयोगः परं न घटते, यथाऽत्र घटते तथाविधैः पारम्पर्यो-
पदेशो व्याख्यायते—त्रिंशद्वात्रो सप्तत्रिंशत्प्रयोगः कर्तव्यः,
तत एकैकमपकर्षयेद्यावद्दश, पुनरन्यस्मिन्नपि दिने दशेति,
एवं भङ्गातकसहस्रमुपयुज्यत इति घटते । सर्वकुष्ठार्शोभिर्वि-
मुक्त इति वचनं न यथार्थवचनं, काकणकस्य कुष्ठस्यादिवल-
प्रवृत्तानां च कुष्ठानां तथा त्रिदोषजानां चार्शसां सहजानां
चासाध्यत्वात्, रक्तपित्तजानामप्यर्शसां भङ्गातकाविषयत्वात् ।
तुवरकभङ्गातकयोर्बायुष्णं निषिद्धं, ततोऽल्पशतशीतजलं
पेयम् ॥ १७ ॥

द्वित्रिणीयोक्तेन विधानेन भङ्गातकनिष्कृत्युक्तिं
जेहमादायं प्रातः प्रातः शुक्तिमात्रमुपयुञ्जीत,
जीर्णे पूर्ववदाहारः फलप्रकर्षश्च । भङ्गातकमज्जभ्यो
वा जेहमादायापकृष्टदोषः प्रतिसंस्त्रभक्तो निघा-
तमागारं प्रविश्य यथाबलं प्रसृतिं प्रकुञ्चं वोपयु-

ञ्जीत, तस्मिन्जीर्णे क्षीरं सर्पिरोदन इत्याहारः, एवं
मासमुपयुज्य मासत्रयमादिष्टाहारो रक्षेदात्मानं;
ततः सर्वोपतापानपहृत्य वर्णवान् बलवान् श्रवण-
प्रहणधारणशक्तिसंपन्नो वर्षशतायुर्भवति, मासे
मासे च प्रयोगे वर्षशतं वर्षशतमायुषोऽभिवृद्धि-
र्भवति, एवं दशमासानुपयुज्य वर्षसहस्रायु-
र्भवति ॥ १८ ॥

भङ्गातकप्रयोगान्तरं दर्शयति—द्वित्रिणीयेत्यादि । प्रतिसंस्त्र-
भक्त इति यवागवादिकमभुक्त इत्यर्थः । द्वादशभिरन्नकालैः षट्
दिनानि, विरेचनदिवसेन सह सप्त दिनानि च, तदुत्तरं भोजन-
मष्टमे; तस्यापोहे सप्त, तदा सप्तमे वाऽऽइनि भोजनं; नवमे
पुनरहनि भङ्गातकमज्जजेहं पिबेत् । यथाबलमिति पुरुषरोगबला-
नतिक्रमेण प्रसृतिं प्रकुञ्चं वाऽष्टभागमधुयुक्तं द्विगुणघृतं पूर्ववद्भू-
ताभ्यक्तताल्बोष्ठः शीतं पिबेत्; शीतोदकाद्युपचारश्च । प्रसृतिः
पलद्वयं, प्रकुञ्चः पलम् । रक्षेदात्मानं 'क्रोधादिभ्य' इति शेषः १८

भवन्ति चात्र—

यथा सर्वाणि कुष्ठानि हतः खदिरबीजको ॥
तथैवाशांसि सर्वाणि बृक्षकारुष्करौ हतः ॥ १९ ॥
हरिद्रायाः प्रयोगेण प्रमेहा इव षोडश ॥
क्षाराग्नी नातिघर्तन्ते तथा दृश्या गुणोद्भवाः ॥ २० ॥

प्रभावविभावितं खदिरादीनां कुष्ठादिहरणं पुरातनागमनि-
र्दिष्टैः श्लोकैराह—भवन्ति चात्रेत्यादि । द्वाभ्यां कुटजमङ्गात-
काभ्यां यथाबलं विषयमुपयुज्यमानाभ्यां प्रत्येकशो वातादिदोषत्र-
यजनितान्यर्शांसि निवर्तन्ते । तद्यथा—नातकफजानि भङ्गात-
केन, रक्तपित्तजानि कुटजेन । एवमेवाभिप्रेत्य सर्वाणि, न
पुनः साभिपातिकसर्वदोषजापेक्षया सर्वाणीति । एवं कुष्ठेष्वपि
साध्यत्वेन दार्ष्टान्तिकं द्रष्टव्यम् । षोडश प्रमेहा वातजप्रमेह-
चतुष्टयं विहाय ॥ १९ ॥ २० ॥

घृतानि दीपनीयानि लेहायस्कृतयः सुराः ॥
आसवाश्च प्रयोक्तव्या वीक्ष्य दोषसमुच्चिद्धतिम् २१

अन्यदपि चिकित्सितं दोषोच्छ्रयापेक्षयाह—घृतानीत्यादि ।
लेहाः कुटजावलेहादयः, नवायसादयोऽयस्कृतयो महाकुष्ठमधु-
मेहादिचिकित्सितनिर्दिष्टाः । सुरा नानाविधाः पैष्टिकादिभेदेन
विरेचनाध्यायविधिविधेयाः । आसवाश्च नानाविधौषधकृतयगुडा-
दिकृता घातक्यादिचूर्णाधिवासिताः । 'वीक्ष्य दोषं यथाफलम्'
इत्यन्ये पठन्ति, तत्र कैलमुक्तमनतिक्रम्येत्यर्थः ॥ २१ ॥

वेगावरोधस्त्रीपृष्ठयानान्युत्कुटुकासनम् ॥
यथास्वं दोषलं चान्नमर्शःसु परिवर्जयेत् ॥ २२ ॥

इति सुश्रुतसंहितायां चिकित्सास्थानेऽर्श-
श्चिकित्सितं नाम षष्ठोऽध्यायः ॥ ६ ॥

वर्ज्यान् निर्दिशन्नाह—वेगवरोधेत्यादि । वातमूत्रपुरीषा-
दीनां स्वनागं स्वभावतः प्रवृत्त्यभिमुखीभावो वेगः । उत्कु-
ट्कासनमुत्कटिकस्य विरासनस्थितिः ॥ २२ ॥

इति श्रीडल्ह(ह)णविरचितायां निबन्धसंप्रदाख्यायां
सुश्रुतव्याख्यायां चिकित्सास्थाने षष्ठोऽध्यायः ॥ ६ ॥

सप्तमोऽध्यायः ।

अथातोऽश्मरीचिकित्सितं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥
अश्मरी वारुणो व्याधिरन्तकप्रतिमो मतः ॥
औषधैस्तरुणः साध्यः प्रवृद्धश्छेदमर्हति ॥ ३ ॥
तस्य पूर्वेषु रूपेषु ज्ञेहादिक्रम इष्यते ॥
तेनास्यापचयं यान्ति व्याधेमूलान्यशेषतः ॥ ४ ॥

अश्मरीत्यादि । तरुणः तत्कालोत्पन्नः ॥ १—४ ॥

पाषाणभेदो वसुको वशिराश्मन्तकौ तथा ॥
शताघरी श्वदंष्ट्रा च बृहती कण्टकारिका ॥ ५ ॥
कपोतवङ्गाऽऽर्तगलः कञ्जकोशीरकुञ्जकाः ॥
वृक्षादनी भल्लुकश्च वरुणः शाकजं फलम् ॥ ६ ॥
यवाः कुलत्थाः कोलानि कतकस्य फलानि च ॥
ऊषकादिप्रतीवापमेषां काथैर्वृत्तं कृतम् ॥ ७ ॥
भिनत्ति घातसंभूतामश्मरीं क्षिप्रमेव तु ॥

येन ज्ञेहादिक्रमेण व्याधिमूलानि दोषदूष्यरूपाण्यशेषतः
प्रशमं यान्ति तं निर्दिशन्नाह—पाषाणेत्यादि । वसुको वसुपुष्पम् ।
वशिरो मर्कटसंज्ञस्तृणजातिविशेषः, सूर्यावर्तभेद इत्यन्ये ।
अश्मन्तकोऽम्बलोटः कोविदारसदृशपत्रकः । कपोतवङ्गा-
कटमीसदृशपत्रो विटपी मध्यदेशे प्रसिद्धः । आर्तगलः ककु-
भकः सुगन्धिमूलः 'कोही' इति नाम्ना पूर्वदेशे प्रसिद्धः, अन्ये
तु आर्तगलः 'कुलक' इत्याहुः, बहिःकेशरः कण्टकितफलो
विटप इत्यन्ये । कञ्जको मध्यलेखानिचितः ऋजुकपत्र ईषद-
कमूलः 'कवहक' इति मालवके प्रसिद्धः, अन्ये तु कञ्ज-
स्थाने 'ककुभ' इति पठन्ति, स च प्रसिद्धः । कुञ्जः गुञ्जा ।
वृक्षादनी बन्दाकः । भल्लुकः श्योनाकः । शाकः कर्कशमष्टण-
शोदरपत्रो वृक्षस्तस्य फलम् । कतकफलमम्बुप्रसादनं शश-
कशुष्कपुरीषप्रतिमम् । एषां सामान्यज्ञेहकषायपरिभाषया
कषायः; उषकादीनां ज्ञेहपादेन कलकः ॥ ५-७ ॥—

क्षारान् यवागूर्यूषांश्च कषायाणि पयांसि च ॥ ८ ॥
भोजनानि च कुर्वीत वर्गोऽस्मिन् वातनाशने ॥

घृतोषधवर्गं संक्षेपार्थमन्यत्राप्यतिदिशन्नाह—क्षारानित्यादि ।
क्षाराश्चात्र पातव्याः, तेषु च चूर्णत्वात् कर्षमात्रया सलिलेन

१ 'ककुभोशीरकुञ्जकाः' इति पा० । २ 'कवहा' इति पा० ।

मस्तादिवस्तिशोघनद्रव्येण वा पलद्रव्यचतुष्टयप्रमाणेन; क्षारो-
दकपक्षे तु कर्षद्वयं त्रयं वा पद्मगुणेनाष्टगुणेन वा जलेन
बहुशः परिस्त्राव्य पूतं पेयम् । यवाग्वादयश्चात्र पलद्रव्यकाथेन
कर्तव्याः । भोजनानि भक्तादयः । चकाराचूर्णानामपि समुच्चयः
कर्तव्यः । एवं पित्तकफहरद्रव्यवर्गोऽप्युच्यते । क्षारादीनां
कल्पना परिभाषाबलात्; स्वयमप्युहः कर्तव्यः ॥ ८ ॥—

कुशः काशः सरो गुन्द्रा इत्कटो मोरटोऽश्मभित् १
वरी विदारी वाराही शालिमूलत्रिकण्टकम् ॥
भल्लुकः पाटला पाठा पत्तूरोऽथ कुरुण्टिका ॥ १० ॥
पुननेवा शिरीषश्च कथितास्तेषु साधितम् ॥
घृतं शिलाजमधुकबीजैरिन्दीवरस्य च ॥ ११ ॥
त्रपुसैर्वाहकादीनां बीजैश्चावापितं शुभम् ॥
भिनत्ति पित्तसंभूतामश्मरीं क्षिप्रमेव तु ॥ १२ ॥
क्षारान् यवागूर्यूषांश्च कषायाणि पयांसि च ॥
भोजनानि च कुर्वीत वर्गोऽस्मिन् पित्तनाशने ॥ १३ ॥

पित्ताश्मरीचिकित्सायाह—कुश इत्यादि । इत्कटः महती
खगाली । मोरट इक्षुमूलम् । पत्तूरः शरबालिका । कुरुण्टिका
शरबालिकाभेदो लोहितपुष्पः । शिलाजं शिलाजतु । इन्दीवरं
शरबालिकाभेदो वीर्षपत्रो बहुलपुष्पः; जेज्रटस्तु इन्दीवरं
नीलोत्पलं, तत्रेच्छति गयी ॥ ९-१३ ॥

गणो वरुणकादिस्तु गुग्गुलुवेलाहरेणवः ॥
कुष्ठभद्रादिमरिचत्रिकैः ससुराह्वयैः ॥ १४ ॥
पतैः सिद्धमज्जासर्पिरूषकादिगणेन च ॥
भिनत्ति कफसंभूतामश्मरीं क्षिप्रमेव तु ॥ १५ ॥
क्षारान् यवागूर्यूषांश्च कषायाणि पयांसि च ॥
भोजनानि च कुर्वीत वर्गोऽस्मिन् कफनाशने ॥ १६ ॥

कफाश्मरीचिकित्सायाह—गण इत्यादि । भद्रादिर्भद्रदारुकु-
ष्ठद्विद्वेत्यादिः । अजासर्पिः केचिच्च पठन्ति, ते प्रकरणात् पूर्वो-
दितात् सामान्येन गम्यमेव घृतं ददति । कफाश्मरीचिकित्सा-
तेनेव शुक्राश्मरीचिकित्सितमुक्तं मन्तव्यं, तुल्यगुणत्वात् कफ-
शुक्तयोरिति ॥ १४-१६ ॥

पिप्पुकाङ्गोलकतकशाकेन्दीवरजैः फलैः ॥
चूर्णितैः सगुडं तोयं शर्कराशमनं पिबेत् ॥ १७ ॥

इदानीं शर्करापतनाय शमनाय वा योगोपदेशः । पिप्पुकः
करीरः, तस्य फलं; 'कार्पासफलं' इत्येके । इन्दीवरं कर्णपूर-
कास्यो महापुष्पः शरबालिकाभेदः; अन्ये नीलोत्पलमाहुः,
तत्रेच्छति गयी । अङ्गोलोऽङ्गोटः, कतकः प्रागुक्तः शाकोऽपि ।
गुडोऽत्र चूर्णसमो ज्ञेयः, "चूर्णे चूर्णसमो देवो मोदके त्रिगुणो
गुडः"—इत्युक्तत्वात् । उष्णोदकेन सह पातव्यम् ॥ १७ ॥

कौञ्जोष्ट्रासभास्थीनि श्वदंष्ट्रा तालमूलिका ॥

१ 'तालवाहिका' इति पा० ।

अजमोदा कदम्बस्य मूलं नागरमेव च ॥ १८ ॥

पीतानि शर्करां भिन्धुः सुरयोष्णोदकेन वा ॥

कौश्ल्यादि । कौश्लः कौश्लपक्षी । तालमूलिका मुषली मूषक-
पुच्छाकारशिफा ॥ १८ ॥—

त्रिकण्टकस्य बीजानां चूर्णं माक्षिकसंयुतम् ॥ १९ ॥
अविक्षीरेण सप्ताहमश्मरीभेदनं पिबेत् ॥

त्रिकण्टकस्येत्यादि ।—त्रिकण्टको गोक्षुरकः । अन्ये तु
'मर्कटकस्य बीजानां' इति पठन्ति, तत्रापि स एवार्थः । अनेन
योगेन भिद्यते अश्मरी, शर्करा तु शान्तिमुपैति ॥ १९ ॥—

द्रव्याणां तु घृतोक्तानां क्षारोऽविमूत्रगालितः ॥ २० ॥
ग्राम्यसर्वशङ्करक्षारैः संयुक्तः साधितः शनैः ॥
तत्रोषकादिरावापः कायेस्त्रिकण्टकान्वितः ॥ २१ ॥
एष क्षारोऽश्मरीं गुल्मं शर्करां च भिनस्यपि ॥

द्रव्याणामित्यादि । अविशेषोक्तैर्वातादीनां त्रयाणां दोषाणा-
मपि गणानां, वर्गत्वाद्यथात्मनेन; तिलनालादिदीपनेन क्षारी-
कृतानां भागः । ग्राम्या ग्रामभवा अश्वत्थः, तेषां समभाग-
पुरीषक्षारसंयुक्तः षड्गुणाविमूत्रगालितः । ततस्तस्य क्षारोदकस्य
पाकसिद्धिसमये चतुर्थांशेनोषकादित्रिकण्टकयोः समभागेन
मिश्रितयोः प्रक्षेपः ॥ २० ॥ २१ ॥—

तिलापामार्गकदलीपलाशयवकल्कजः ॥ २२ ॥
क्षारः पेयोऽविमूत्रेण शर्करानाशनः परः ॥

तिलेत्यादि ।—तिलादेर्कल्कजातस्य प्रत्येकं क्षारः समोऽवि-
मूत्रपलद्वयेन पेयः, तिलदेः क्षारस्य कर्षद्वयं त्रयं वाऽविमूत्रेण
षड्गुणेन बहुशः स्नावितं पूतं वा पेयम् ॥ २२ ॥—

पाटलाकरवीराणां क्षारमेवं समाचरेत् ॥ २३ ॥

पाटलेत्यादि । एते च वातकफसंभूतायामश्मर्यां मधुरक्षीर-
घृताग्निः क्षारयोगा योज्याः ॥ २३ ॥

श्वदंष्ट्रायष्टिकाब्राह्मीकल्कं वाऽक्षसमं पिबेत् ॥

श्वदंष्ट्रेत्यादि । यष्टिका यष्टिमधु । ब्राह्मी लवणिका । पानमत्र
अविमूत्रेणैव ॥—

सहैडकाख्यौ पेयौ वा शोभाजनकर्माकौ ॥ २४ ॥

सहैडकाख्यावित्यादि । एडाख्यया सह शोभाजनकर्माकौ
पातव्यावविमूत्रेणैव । मार्माकौ मृत्तराजः ॥ २४ ॥

कपोतवङ्कामूलं वा पिबेदम्लैः सुरादिभिः ॥
तत्सिद्धं वा पिबेत् क्षीरं वेदनाभिरुपद्रुतः ॥ २५ ॥

कपोतेत्यादि । कपोतवङ्का प्रसिद्धैव । अम्लैः काञ्जिका-
दिभिः । सुरादिभिः सुरासौवीरकमैरेयकमेदकैः । तदित्यादि ।
तत्सिद्धं कपोतवङ्कासिद्धं, 'द्रव्यादष्टगुणं क्षीरं' इत्यादिन्यायेन २५

हरीतक्यादिसिद्धं वा वर्षाभूसिद्धमेव वा ॥

हरीतकीत्यादि । हरीतक्यादिः त्रिफला, तसिद्धं क्षीरं
पित्तजाश्मरीवेदनाभिरुपद्रुतः, वातकफजाश्मरीवेदनाभिद्रुतस्तु
पुनर्नवामूलसिद्धं पयः पिबेत् ॥—

सर्वथैवोपयोज्यः स्याद्गणो वीरतरादिकः ॥ २६ ॥

अनुक्तमपि घृतादि विशिष्टद्रव्यगणैर्निर्दिशन्नाह—सर्वथे-
त्यादि । सर्वथा सर्वैः प्रकारैः घृतक्षीरकषाययवागूजजनसाध-
नभेदेन तथाऽवगाहस्वेदादिभिः ॥ २६ ॥

घृतैः क्षारैः कषायैश्च क्षीरैः सोत्तरवस्तिभिः ॥
यदि नोपशमं गच्छेच्छेदस्तत्रोत्तरो विधिः ॥ २७ ॥

उपक्रमसिद्धौ च्छेदविधिमाह—घृतैरित्यादि । उत्तरवस्तिरत्र
अश्मरीहरद्रव्यसिद्धो नैऋतिकः सैहिकश्च । उत्तरो विधिरुच्छेदः
॥ २७ ॥

कुशलस्यापि वैद्यस्य यतः सिद्धिरिहाधुवा ॥

उपक्रमो जघन्योऽयमतः संपरिकीर्तितः ॥ २८ ॥

अधुवा अनिश्चिता । अन्ये तु निश्चितस्यापि वैद्यस्येति
पठन्ति, निश्चितं शास्त्रनिश्चितं कर्म करोतीति निश्चितो निश्चित-
कर्मकृत् ॥ २८ ॥

अक्रियायां ध्रुवो मृत्युः क्रियायां संशयो भवेत् ॥
तस्मादापृच्छ्य कर्तव्यमीश्वरं साधुकारिणा ॥ २९ ॥

ननु मर्मोपघातेनातिदुःखकारणं मरणं वा, तद् किमर्थं
क्रियत इत्याह—अक्रियायामित्यादि । अन्यथा तस्मिन्नपृष्टे
कर्मण्यातुरस्य मृत्यौ दण्डं कुर्यात् ॥ २९ ॥

अथ रोगान्वितंमुपस्त्रिग्धमपकृष्टदोषमीषत्क-
शितमभ्यक्तस्विन्नशरीरं भुक्तवन्तं कृतबलमङ्गल-
स्वस्तिवाचनमत्रोपहरणीयोक्तेन विधानेनोपकल्पि-
तसम्भारमाश्वस्य, ततो बलवन्तमविक्रवमाजानु-
समे फलके प्रागुपविष्टान्यपुरुषस्योत्सङ्गे निषण्ण-
पूर्वकायमुत्तानमुन्नतकटीकं वस्त्राधारकोपविष्टं स-
ङ्कुचितजानुकूर्परमितरेण सहावंबद्धं सूत्रेण शाट-
कैर्वा, ततः स्वभ्यक्तनाभिप्रदेशस्य वामपार्श्वं वि-
मृद्य मुष्टिनाऽवपीडयेदधोनाभेर्यावद्दमर्षघः प्रप-
श्नेति, ततः स्नेहाभ्यक्ते क्लृप्तनखे वामहस्तप्रदेशिनी-
मध्यमे अङ्गुल्यौ पायौ प्रणिधायानुसेवनीमासाद्य
प्रयत्नबलाभ्यां पायुमेद्वान्तरमानीय, निर्व्यलीकम-
नायतमविषमं च वास्ति सन्निवेश्य, भृशमुत्पीडये-
दङ्गुलिभ्यां यथा ग्रन्थिरिवोन्नतं शल्पं भवति ॥३०॥
स चेद्दृष्टीतशल्ये तु विवृताक्षो विचेतनः ॥
हतबलम्बशर्षिश्च निर्विकारो मृतोपमः ॥ ३१ ॥

न तस्य निर्हरेच्छल्यं निर्हरेत्तु म्रियेत सः ॥
विना त्वेतेषु रूपेषु निर्हर्तुं प्रयतेत वै ॥ ३२ ॥

ततः सव्ये पार्श्वे सेवनीं यवमात्रेण मुक्त्वाऽव-
चारयेच्छस्त्रमश्मरीप्रमाणं, दक्षिणतो वा क्रिया-
सौकर्यहेतोरित्येके, यथा सा न भिद्यते चूर्ण्यते वा
तथा प्रयतेत, चूर्णमल्पमप्यवस्थितं हि पुनः परि-
वृद्धिमेति, तस्मात् समस्तामश्रवक्रेणाददीत; स्त्रीणां
तु वस्तिपार्श्वगतो गर्भाशयः सन्निकृष्टः, तस्मात्ता-
सामुत्सङ्गवच्छस्त्रं पातयेत्, अतोऽन्यथा खल्वा-
सां मूत्रस्रावी व्रणो भवेत्, पुरुषस्य वा मूत्रप्रसे-
कक्षणानामूत्रप्रक्षरणम्; अश्मरीव्रणादृते भिन्न-
वस्तिरेकधाऽपि न भवति, द्विधा भिन्नवस्तिराश्म-
रिको न सिध्यति, अश्मरीव्रणनिमित्तमेकधाभिन्न-

१ 'समुपाचरेत्' इति पा० । २ 'तस्मान्नासामुत्सङ्गवच्छस्त्रं'
इति हाराणचन्द्रसंमतः पाठः । 'उत्सङ्गः क्रोडो गर्भाशयसंसङ्गाहो
भाग इति यावत्, तमर्हतीत्युत्सङ्गवत् । तादृशं शस्त्रं न पातयेत्,
गर्भाशयस्य तद्धारस्य च च्छेदभयादित्याकृतम् । एतदेव भङ्गीविशेषे-
णावगमयति—अतः इत्यादिना । यस्माद्गत उत्सङ्गवच्छस्त्रपातनान्मूत्र-
स्रावी व्रणोऽन्यथाप्रकारो भवेत् योनिव्रणोभयमुखप्रलावित्वादिति
हृदयम् । एतावता वस्तेर्दक्षिणे पार्श्वे तिथेर्दृष्टेदस्य नितरामात्यकि-
त्वात् प्रागुक्तमेक इत्यस्यास्वारसिकं समन्वितं भवति ।' इति हाराण-
चन्द्रः । वारभटस्तु स्त्रीणामुत्सङ्गवच्छस्त्रं पातयेदित्याह; तथा हि
“स्त्रीणां वस्तिस्तु पार्श्वगः । गर्भाशयाश्रयस्तासां शस्त्रमुत्सङ्गवत्ततः ।
भ्यसेदतोऽन्यथा हासां मूत्रस्रावी व्रणो भवेत्” इति । ३ “उक्त-
मर्थं पुनः सारयन्नाह—अश्मरीति । अश्मर्थं व्रणो यत्रैतदश्मरीव्रणो
वस्तेर्निरावरणप्रदेशस्तस्मादश्मरीव्रणादृते सावरणप्रदेश इति यावत् ।
एकधा न भवत्येकीभावं न गच्छति न संरोहतीति निष्कर्षः । एते-
नार्थाक्षिप्तं भवति न जीवतीति, सावरणे हि वस्तिभागे व्रणितस्य
मरणमसंशयं भवत्यन्तमूर्त्रविधानुपवेशात्” इति हाराणचन्द्रः ।
४ “अश्मरीत्यादि—अश्मर्थयो व्रणोऽश्मरीव्रणः । क्रियाभ्यासात्
क्रियायाः पौनःपुन्येनोपयोगात् । नन्विदमामनन्ति “हृदयं वस्ति-
नाभी च व्रन्ति सद्यो इतानि तु” इति, तत् किमिदमुच्यते जीवति
क्रियाभ्यासादित्याह—शास्त्रेण हि । शास्त्रे हि ‘सव्ये पार्श्वे’ इत्यादिना
वस्तेर्निरावरणेऽनात्ययिके देशे छेदो विहितस्तस्माज्जीवतीत्याशयः ।
एतावता वस्तेः सावरणदेश एव विशेषेण मर्मेत्यावातम् । भगवन्ना-
थापि ममासिन्नर्थे सन्त्यक् प्रत्ययो जायते कथं न खलु “प्रवृद्ध-
हृदयमर्हति” इति स्मरणात्तिर्हतेत्येन प्रवृद्धेनाश्मरीसमाख्येन शव्ये-
नारूपमांसशोणितत्वेनोपदिष्टतया हीनबलरवोपलम्बस्य वस्तेरतितरां
दूषणसंभावनामननुसन्धाय ‘जीवति क्रियाभ्यासात्’ इत्युपदिश्यत
इत्येवं शङ्कमानस्यातिक्रान्तोदन्तसमाक्रान्तभ्रान्तिकलङ्कं संकेतयन्नित्त-
प्राक् प्रक्रान्तमेवाह—निःस्यन्देति । निःस्यन्दनं निःस्यन्दोऽत्र मूत्र-
संपृक्तो मल एव, “हृदभिहितो भावो द्रव्यवत् प्रकाशते” इति हि
न्यायः । तथा च शव्यस्याश्मर्या वस्तेरुपादानभूतं सांसशोणितमन-

वस्तिजीवति, क्रियाभ्यासाच्छास्त्रविहितच्छेदाग्निः-
स्यन्दपरिवृद्धत्वाच्च शल्यस्येति । उद्धृतशल्यं तूष्णो-
दकद्रोण्यामवगाह्य खेदयेत्, तथा हि वस्तिरसृजा
न पूर्यते; पूर्णं वा क्षीरवृक्षकषायं पुष्पनेत्रेण
विदध्यात् ॥ ३३ ॥

भवति चात्र—

क्षीरवृक्षकषायस्तु पुष्पनेत्रेण योजितः ।
निर्हरेदश्मरीं तूर्णं रक्तं वस्तिगतं च यत् ॥ ३४ ॥

मूत्रमार्गविशोधनार्थं चास्मै गुडसौहित्यं वित-
रेत्; उद्धृत्य चैनं मधुघृताभ्यक्तव्रणं मूत्रविशोध-
नद्रव्यसिद्धामुष्णां सघृतां यवागूं पाययेतोभय-
कालं त्रिरात्रं; त्रिरात्रादूर्ध्वं गुडप्रगाढेन पयसा
मृद्धोदनमल्पं भोजयेद्दशरात्रं (मूत्रांशुग्विशुद्ध्यर्थं
व्रणकृदनार्थं च), दशरात्रादूर्ध्वं फलाम्लैर्जाङ्गल-
सैरुपाचरेत्; ततो दशरात्रं चैनमप्रमत्तः खेदयेत्
क्षेदेन द्रवस्वेदेन वा; क्षीरवृक्षकषायेण चास्य व्रणं
प्रक्षालयेत्; रोध्रमधुकर्माजिष्ठाप्रपौण्डरीककल्कै-
र्व्रणं प्रतिग्राहयेत्; एतेष्वेव हरिद्रायुतेषु तैलं घृतं
वा विपकं व्रणाभ्यञ्जनमिति; सत्यानशोणितं चोत्त-
रवस्तिभिरुपाचरेत्; सप्तरात्राच्च स्वमार्गप्रतिपद्य-
माने मूत्रे व्रणं यथोक्तेन विधिना दहेद्दग्निना, स्व-
मार्गप्रतिपद्ये चोत्तरवस्त्यास्थापनानुवासनैरुपाच-
रेन्मधुरकषायैरिति; यदच्छया वा मूत्रमार्गप्रतिप-
द्यामन्तरासकां शुकाश्मरीं शर्करां वा स्रोतसाऽप-
हरेत्, एवं चाशक्ये विदार्य नाडीं शस्त्रेण वडिशे-
नोद्धरेत् । रुद्धव्रणश्चाङ्गनाश्वनगनागरथदुमान्
नारोहेत वर्षं, नाप्लु लुवेत, भुङ्जीत वा गुरु ॥ ३५ ॥

मूत्रबहशुक्रबहुमुष्कस्रोतोमूत्रप्रसेकसेवनीयो-
निगुदवस्तीनष्टौ परिहरेत् । तत्र मूत्रबहच्छेदान्म-
रणं मूत्रपूर्णवस्तेः, शुक्रबहच्छेदान्मरणं क्लेश्यं वा,
मुष्कस्रोतउपघाताद् ध्वजमङ्गः, मूत्रप्रसेकक्षणा-
नामूत्रप्रक्षरणं, सेवनीयोनिच्छेदाद्गुजः प्रादुर्भावः,
वस्तिगुदविद्वलक्षणं प्रागुक्तमिति ॥ ३६ ॥

तमेवोत्तरं छेदं पूर्वकर्मोत्तरकर्मभ्यां निर्दिशन्नाह—अथे-
स्यादि । अथशब्दोऽयं मङ्गलार्थं छेदक्रियायाम् । अपकृष्टदोषम्
ऊर्ध्वाधोदोषनिर्हरणेन । ईषरकशितमिति अतिकर्शनेन कर्माक्ष-
मता, अकर्शनेनोपचितानल्पवस्तिकायत्वादश्मर्या अप्राप्तिरिति ।
अप्रोपहरणीयोक्तेनेत्यादि यन्त्रशस्त्रक्षारशलाकादिविधिना ।

यिष्ठाय मूत्रमलमात्रेण परिवृद्धत्वात्सात्यत्र वस्तेः शक्याभिनिर्वृतः
स्वरूपतो दोषलेशोऽपि, तस्मान्निरङ्कुशमिदमुपदिश्यते—जीवति क्रिया-
भ्यासादित्ययमभिसन्धिः ।” इति हाराणचन्द्रः ।

१ अयं कन्निद्रस्तलिखितपुस्तके न पश्यते ।

‘अधारोग्यार्थिनं’ इत्यन्ये पठन्ति । तत इत्यादि । बलवन्तमिति अपकृष्टदोषं विशुद्धमन्नसंसर्जनेन सञ्जनितबलम् । इतरेण पुरुषेण सह । तत इत्यादि । अधःप्रपन्ना अधोगता । पायौ गुदे । प्रणिधाय प्रक्षिप्य । निर्व्यलीकं लक्षसङ्कोचरहितम् । अधिषमं निम्नोच्चतररहितम् । अनायतम् अवीर्यम् । सन्निवेश्य संस्थाप्य । गृहीतेऽश्मरीशल्ये यादृशस्य मरणभयान्नाहरणीयं तादृशं दर्शयन्नाह—स चेदित्यादि । विवृत्ताक्षः स्तब्धाक्षः । निर्विकारो निर्व्यापारः । क इव ? मृत इवेत्यर्थः ; अन्ये ‘निर्व्यापार’ इति पठन्ति ; निर्व्यापारो निरीहः ; ‘निर्विहार’ इत्यन्ये पठन्ति ; तत्रापि स एवार्थः । विनेत्यादि । प्रयतेत प्रयत्नं कुर्वीत । अप्रैवक्रेण आहरणयन्त्रेणातीक्ष्णमुखेन । स्त्रीणां पुनर्बन्धिप्रत्यासन्नमधिकमाशयान्तरमस्ति, अतः सामान्यहरणे दोषमभिवीक्ष्य छेदविशेषं निर्दिशन्नाह—स्त्रीणामित्यादि । उत्सङ्गवदिति ऊर्ध्वं सङ्गः स यस्यास्तीति तदुत्सङ्गवत् उत्तानमित्यर्थः । अन्यथेति यदाऽवगाढः शस्त्रपातः स्यात्तदा बहिर्गतं लब्धासंभित्वा बस्तिबला सह भगवस्तु बस्तिपार्श्वश्रयस्य गर्भाशयस्यापि लब्धो भेदः स्यात् ; ततस्तासां भगान्तगतो मूत्रस्त्रावी व्रणः स्यादित्यर्थः । तथाच वैतरणः—“भगव्याधः स्त्रिया बस्तिरूर्ध्वं गर्भाशयः स्थितः । गर्भाशयश्च बस्तिश्च महास्रोतः समाश्रितौ ॥ बस्तिभागं समुत्तम्य अवनम्यादमरीं बुधः । स्त्रिकाग्रे मेदन् तासां हितमन्यत्र दोषकृत्” —इति । इदानीं सुमयोरपि स्त्रीपुंसयोरपरप्रकारेण सामान्यं मूत्रस्त्राविणं व्रणं निर्दिशन्नाह—पुरुषस्येत्यादि । पुरुषस्य वेति वाक्छेदश्चायं, तेन स्त्रियाः पुरुषस्य चेत्यर्थः । मूत्रप्रसेकस्रोतसी स्त्रीपुंसयोः, अमेदेनोफलात् । मूत्रप्रसेको नाम मूत्रं येन बस्तिमुखाश्रयेण स्रोतसा क्षरति, तस्य छेदनादित्यर्थः । इदानीमश्मरीनिमित्तमेवैकधा भिन्नबस्तिर्जावति न पुनरन्योऽपि भिन्नबस्तिरिति दर्शयन्नाह—अश्मरीत्यादि । द्विधाभिन्नबस्तिराश्मरीको न सिध्यति ; अश्मरीव्रणं विना एकधाऽपि भिन्नबस्तिर्न भवति न जीवतीत्यर्थः, अज्ञानविहितच्छेदनत्वेन निःसृतनिःशेषमूत्रत्वात् । अश्मरीनिमित्ताघातेन पुनरेकधा भिन्नबस्तेर्जाविते हेतुं निर्दिशन्नाह—अश्मरीमणेत्यादि । क्रियाणामुष्णोदकस्त्रेदक्षीर-वृक्षकषाययोजनाशीनामभ्यसनं क्रियाभ्यासस्तस्मात् । अश्मरी-प्रमाणमुखमात्रः सेवनीसव्यपार्श्वगः शौण्डविहितच्छेदस्तस्मात् । निःस्यन्दो मूत्रं तेन परिवृद्धं शल्यं तस्मादित्यर्थः । एतदुक्तं भवति—येन निःस्यन्देन मूत्रेण वृद्धेन सता शल्यं परिवृद्धं तस्य शल्यापहरणेऽपि निःशेषपरिशुतत्वाद्भिन्नबस्तिर्जावति । गयी तु ‘शल्यस्य’ इति पदं परित्यज्य ‘निःस्यन्दपरिवृद्धत्वात्’ इत्येवं पठति व्याख्यानयति च—निःस्यन्दस्य मूत्रस्य परिवृद्धत्वेन, अत एव मूत्रवृद्धिकरयवागुग्गुक्षीरादिसौहित्यविधानं ; शास्त्रा-

१ ‘तत आतुराद्रुचवन्तं बलीयांसमित्यर्थः’ इति हाराणचन्द्रः ।

२ सर्पफणामुखेन शलाकावक्रेणेत्यर्थः । ३ ‘भगवस्तु’ इत्यत्र ‘भगवत्स्य’ इति पाठान्तरम् । ४ ‘श्लथविच्छेद’ इति पा० ।

विहितातिक्रमच्छेदे तु मूत्रनिःशेषक्षरणामरणमिति । उद्धृतेत्यादि । पुष्पनेत्रेण उत्तरबस्तिना । भवतीत्यादि । गुडसौहित्यं गुडवासितं भक्तं दद्यादित्यर्थः । उद्धृत्येत्यादि । उद्धृत्य चैनमिति ‘उष्णोदकद्रोण्या’ इति शेषः । मधुघृताभ्यङ्गो व्रणस्य रोपणार्थम् । मूत्रविशोधनद्रव्याणि तृणपञ्चमूलीगोक्षुरककूष्माण्डकपाषाणभेदप्रभृतीनि । उभयकालं सायं प्रातरित्यर्थः । अप्रमत्तः सावधानः । क्षीरवृक्षा वटोदुम्बराश्वत्थद्वन्द्वगर्दभाण्डाः । रोपेत्यादि । प्रतिग्राहयेत् छेपयेदित्यर्थः । एतेष्वेव अनन्तरोद्दिष्टेषु रोप्रादिषु हरिद्रायुतेषु । स्त्यानेत्यादि ।—संहतशोणिते तु प्रागुक्तद्रव्यकषायविधानेनोत्तरबस्तिरिति रक्तविलयनेनापकर्षणादित्यर्थः । सप्तरात्रादित्यादि । स्वमार्गमप्रतिपन्ने मूत्रे इत्यर्थः । मधुराणि काकोत्यादीनि, कषायाणि क्षीरवृक्षादीनि, तैः ; अन्ये मधुराणां कषायैरित्याहुः, अनुबन्धपरिहारार्थं वायोरनुलोमनाय चेति । कथमपि मूत्रपयागताश्मरीनिर्हरणं निर्दिशन्नाह—यहच्छयेत्यादि । स्रोतसा मूत्रपथेन । तथाऽप्याहर्तुमशक्यत्वे मेढमपि विदार्यापकर्षयेत् । रुढेत्यादि । अल्पक्षणात् क्लेश्यम् (सर्वदा लिङ्गपातेनावस्थानम्) । क्षणनात् छेदनात् । मूत्रक्षरणं मूत्रस्त्रवणम् । प्रागुक्तमिति प्रत्येकममनिर्देशे ॥ ३०-३६ ॥

भवति चात्र—

मर्माप्यष्टावसंबुध्य स्रोतोऽजानि शरीरिणाम् ॥
व्यापादयेद्बह्वन्मत्यान् शक्यकर्मापकुर्भिवक् ॥ ३७ ॥

अतः परं संग्रहलोकमाह—भवत इत्यादि ॥ ३७ ॥

सेवनी शुक्रहरणी स्रोतसी फलयोर्गुदम् ॥
मूत्रसेकं मूत्रवहं योनिर्बस्तिस्तथाऽष्टमः ॥ ३८ ॥

इति सुश्रुतसंहितायां चिकित्सास्थानेऽश्मरी-
चिकित्सितं नाम सप्तमोऽध्यायः ॥ ७ ॥

तान्येव मर्माणि सुखावबोधार्थं श्लोकेन निर्दिशन्नाह—सेवनी-
त्यादि । तस्मात् परिहृत्यैतानि दृष्टकर्मा कृतयोग्यो भिषक् कर्म
कुर्यात्, एवं साधु भवति ॥ ३८ ॥

इति श्रीबल्ह(ह)णविरचितायां निबन्धसंग्रहाख्यायां सुश्रुत-
व्याख्यायां चिकित्सितस्थाने सप्तमोऽध्यायः ॥ ७ ॥

अष्टमोऽध्यायः ।

अथातो भगवन्वराणां चिकित्सितं व्याख्या-
सामः ॥ १ ॥

यथोवाच भगवान् घन्वन्तरिः ॥ २ ॥

पञ्च भगवन्वरा व्याख्यातौ, तेष्वसाध्यः शम्बु-
कावर्तः शल्यनिमित्तश्च ; शोषाः कृच्छ्रसाध्याः ॥ ३ ॥

१ अथं पाठो इत्यल्लिखितपुस्तके न पठ्यते । २ ‘मूत्रस्त्रावी
व्रणः’ इति पा० । ३ ‘स्याताः’ इति पा० ।

निदानेऽपि भगन्दराणां साध्यासाध्यविभागे पूर्वोक्ते पुन-
रिह चिकित्सितविधानान्यानुकथनं प्रकरणान्तरत्वादिति न पौन-
रुक्त्यम् ॥ १-३ ॥

तत्र भगन्दरपिडकोपद्रुतमातुरमपतर्पणादिविरे-
चनान्तेनैकादशविधेनोपक्रमेणोपक्रमेतापकपिडकं,
पकेषु चोपनिगधमवगाहस्त्रिंशं शय्यायां सन्निवे-
ष्ट्यार्हासमिव यन्प्रथित्वा, भगन्दरं समीक्ष्य परा-
चीनमवाचीनं वा, ततः प्रणिधायैषणीमुन्नम्य
साशयमुद्धरेच्छ्लेणः, अन्तर्मुखे चैवं सम्यग्यन्त्रं
प्रणिधाय प्रवाहमाणस्य भगन्दरमुखमासाद्यैषणीं
दत्त्वा शस्त्रं पातयेत्; आसाद्य धाऽग्निं क्षारं चेति;
पतत् सामान्यं सर्वेषु ॥ ४ ॥

तत्रेत्यादि । अपतर्पणादिविरेचनान्त उपक्रमो द्वित्रिणीय-
चिकित्सितोक्तः । पकेषु चेति चकारेण भिषेषु चेति द्रष्टव्यम् ।
तत्र बहिर्मुखं पराचीनम्, अन्तर्मुखमवाचीनम् । एषणी लोहादि-
शलाका । तत्रान्तर्मुखमवाचीनमित्युक्तं, तत्र विशेषं निर्दिश-
न्नाह—अन्तर्मुखे इत्यादि । सर्वेष्वभिक्षारावासाद्येव ॥ ४ ॥

विशेषतस्तु—

नाड्यन्तरे व्रणान् कुर्याद्भिषक् तु शतपोनके ॥
ततस्तेषूपरुद्धेषु शेषा नाडीरुपाचरेत् ॥ ५ ॥

नाड्यन्तरे इत्यादि । नाडीनां पुर्यमाणानां निकटस्थानां
त्रिचतुराणामन्तरं मध्यं नाड्यन्तरं, तस्मिन् व्रणान् कुर्यात् ।
भिषक् सुशिक्षितो वैद्यः ॥ ५ ॥

गतयोऽन्योन्यसंबद्धा बाह्याच्छेद्यास्त्वनेकधा ॥
नाडीरनभिसंबद्धा यश्छिन्नत्येकधा भिषक् ॥ ६ ॥
स कुर्याद्विवृतं जन्तोव्रणं गुदविदारणम् ॥
तस्य तद्विवृतं मार्गं विण्मूत्रमनुगच्छति ॥ ७ ॥
आटोपं गुदशूलं च करोति पवनो भृशम् ॥
तत्राधिगततन्मोऽपि भिषक्सुद्येदसंशयम् ॥ ८ ॥
तस्मान्न विवृतः कार्यो व्रणस्तु शतपोनके ॥

यदि नाडीष्वनिश्चितनिकटासु छेदः क्रियते तदा को दोषः
स्यादित्याह—गतय इत्यादि । अनेकधा अनेकप्रकारा इत्यर्थः ।
आटोपम् आध्मानम् । विवृतो व्यातमुखः ॥ ६-८ ॥—

व्याधौ तत्र बहुच्छिद्रे भिषजा वै विजानता ॥ ९ ॥
अर्धलाङ्गलकश्छेदः कार्यो लाङ्गलकोऽपि वा ॥
सर्वतोभद्रको वाऽपि कार्यो गोतीर्थकोऽपि वा ॥ १० ॥
सर्वतः स्नावमार्गोस्तु दहैद्वैद्यस्तथाऽग्निना ॥
सुकुमारस्य भीरोर्हि दुष्करः शतपोनकः ॥ ११ ॥

व्याधावित्यादि । लाङ्गलं हलमुच्यते, अर्धलाङ्गल इव अर्ध-
लाङ्गलकः । सर्वतोभद्रस्तासनविशेषः पर्यङ्किकाकारो मण्डलौ-

कुशसदृशो वा । गोतीर्थको गच्छतो गोमूत्रगतिसदृशः; अथवा
गोतीर्थं गोयोनिरुच्यते, तदाकारो गोतीर्थकः; अथवा गोतीर्थं
निपानं येन गावः पिबन्ति, तत्पुराङ्कितवच्छेदविशेषः कर्तव्यः;
तथाच तन्त्रान्तरम्—“द्वाभ्यां समाभ्यां पार्श्वभ्यां छेदो लाङ्ग-
लको मतः । हस्त्रमेकतरं यच्च सोऽर्धलाङ्गलकः स्मृतः ॥
सर्वतो भद्रको तु चतुर्धा दारिते गुदे । सर्वतोभद्रकं छेदमा-
हुश्छेदविदो जनाः ॥ पार्श्वगतेन शस्त्रेण छेदो गोतीर्थको
भवेत्”—इति । छिन्ने पश्चात्कर्म निर्दिशन्नाह—सर्वत
इत्यादि । अभिनेति नात्रावधारणं, तेन क्षारेणापि । दुष्कर इति
नाडीनामनेकत्वात् ॥ ९-११ ॥

रुजास्नावापहं तत्र स्वेदमाशु प्रयोजयेत् ॥

स्वेदद्रव्यैर्यथोद्दिष्टैः कृशरापायसादिभिः ॥ १२ ॥

ग्राम्यानूपौदकैर्मासैर्लावाद्यैर्वाऽपि विष्कारैः ॥

वृक्षादनीमधैरण्डं बिल्वादिं च गणं तथा ॥ १३ ॥

कषायं सुकृतं कृत्वा श्लेहकुम्भे निषेचयेत् ॥

नाडीस्वेदेन तेनास्य तं व्रणं स्वेदयेद्भिषक् ॥ १४ ॥

तिलैरण्डातसीमाषयवगोधूमसर्षपान् ॥

लवणान्यभ्लवर्गं च स्थाल्यामेवोपसाधयेत् ॥ १५ ॥

आतुरं स्वेदयेत्तन तथा सिध्यति कुर्वतः ॥

स्त्रिंशं च पाययेदेनं कुष्ठं च लवणानि च ॥ १६ ॥

वचाहिङ्गवज्रमोदं च समभागानि सर्पिषा ॥

मार्द्धिकेनाथवाऽम्लेन सुरासौवीरकेण वा ॥ १७ ॥

ततो मधुकतैलेन तस्य सिञ्चेद्भिषक्व्रणम् ॥

परिषिञ्चेद्गुदं चास्य तैलैर्वातरुजापहैः ॥ १८ ॥

विधिनाऽनेन विण्मूत्रं स्वमार्गमधिगच्छति ॥

अन्ये चोपद्रवास्तीवाः सिध्यन्त्यत्र न संशयः ॥ १९ ॥

शतपोनक आख्यात

तत्र कृतकमेणि रुजोपशमार्थं पश्चात्कर्म निर्दिशन्नाह—रुजा-
स्नावेत्यादि । तिलस्तण्डुलमाषैर्षवाणूः कृता कृशरा, कीरलिया-
स्तण्डुलाः पायसः । गयी तु 'रुजास्नावापहं तत्र' इत्यत्र "तत्र
धीरो विधानह" इति पठति । वृक्षादनी बन्दाकः, वृक्षकल-
म्बिकामपरे । बिल्वादिश्च गणो वृहत्पद्ममूलम् । अम्लवर्गो
रसविज्ञानीयोक्तः । स्त्रिंशस्यानन्तरं पानं निर्दिशन्नाह—स्त्रिंश-
मित्यादि । मार्द्धिकेन द्राक्षामयेन । अम्लेन काञ्चिकेन । सौवी-
रकेण काञ्चिकमेदेन । अनेन पानेन विण्मूत्राणि स्वमार्गमनु-
प्रपयन्ते अभिश्च दीप्तो भवति । ततो मन्दे पित्ते रके वाते च
प्रबले श्लेहपरिषेकं निर्दिशन्नाह—तत इत्यादि । सामान्यकाष्-
कल्कविधिना मधुकतैलं साध्यम् । वातरुजापहैर्वातरुजाधि-
निर्दिष्टैः । अन्ये चोपद्रवा आध्मानगुदव्रणसाध्यः ॥ १२-१९ ॥—

उष्ट्रग्रीवे क्रियां शृणु ॥

अथोष्ट्रग्रीवमंषित्वा छित्त्वा क्षारं निपातयेत् ॥ २० ॥

पूतिमांसव्यपोद्दार्थमग्निरत्र न पूजितः ॥
अथैनं घृतसंस्पृष्टित्थैः पिष्टैः प्रलेपयेत् ॥ २१ ॥
घन्धं ततोऽनुकुर्वान परिषेकं तु सर्पिषा ॥
तृतीये दिवसे मुक्त्वा यथास्वं शोथयेद्भिषक् ॥ २२ ॥
ततः शुद्धं विदित्वा च रोपयेत्तु यथाक्रमम् ॥

उग्रग्रीवे पित्तभगन्दरे क्रियां निर्दिशन्नाह—अथेत्यादि ।
उग्रग्रीवे पूतिमांसापकषणाय क्षारकर्म । गयी तु 'एष्योऽग्रग्री-
वमात्रत्वे छित्त्वा क्षारं निपातयेत्' इति पठति । बन्धोऽत्र
चर्मणाऽन्तर्द्वेषेण गोफणकः । सर्पिषा घृतेन परिषेकः ।
यथास्वं शोधनं पित्तापहरद्रव्यकृतम् । यथाक्रमं क्रमानतिक्रमेण
रोपणावस्थायामित्यर्थः । रोपयेत् पित्तत्रणरोपणैरेव । अस्य
वैकनाडीलाञ्छेदविशेषानभिधानम् ॥ २०-२२ ॥—

उत्कृत्यास्त्रावमार्गस्तु परिस्त्राविणि वुद्धिमान् ॥ २३ ॥
क्षारेण वा स्त्रावगतिं दहेद्दुतवहेन वा ॥
सुखोष्णेनाणुतैलेन सेचयेद्दुदमण्डलम् ॥ २४ ॥
उपनाहाः प्रदेहाश्च मूत्रक्षारसमन्विताः ॥
वामनीयौषधैः कार्याः परिषेकाश्च मात्रया ॥ २५ ॥
मृदुभूतं विदित्वैनमल्पस्त्रावरुगन्वितम् ॥
गतिमन्विष्य शस्त्रेण छिन्यात् खर्जूरपत्रकम् ॥ २६ ॥
चन्द्रार्धं चन्द्रचक्रं च सूचीमुखमवाञ्जुलम् ॥
छित्त्वाऽग्निना दहेत्सम्यगेवं क्षारेण वा पुनः ॥ २७ ॥
ततः संशोधनैरेव मृदुपूर्वैर्विशोधयेत् ॥

कफजस्य परिस्त्राविणश्चिकित्सां निर्दिशन्नाह—उत्कृत्येत्यादि ।
परितः सर्वतः स्रोतुं शीलं यस्य स परिस्त्रावी सर्वतः स्त्राव-
मुखः । अत एव 'स्त्रावमार्गान्' इति बहुवचनम् । एतेन
मध्यस्थानाद्याः परितः स्थितान्यास्त्रावमुखानि शस्त्रेणोक्तस्य क्षारे-
णाग्निना वा दहेत्, नतु मध्यस्थनाडीं प्रागेवोक्तस्य क्षारेणाग्निना
वा दहेत्, तथा चास्त्रावमुखानां तथैवावस्थानात्; मुखेषु पुनः
प्रथमं दग्धेषु स्त्रावे च बलीयसि मन्दतामापन्ने नाडीं पुनर्मध्य-
मामन्विष्य छिन्यादित्येतदर्थमेवाग्रे छेदं वक्ष्यति । अणुतैलेन
सेचनं शस्त्रहजाज्ञानत्यर्थम्, अणुतैलं वातव्याघ्युत्पादितम् ।
उपनाहो बन्धनम् । प्रदेहाः प्रलेपाः । मूत्रं गोमूत्रम् । वाम-
नीयं मदनफलादि । मात्रया अल्पश इत्यर्थः, गतिमिति
मध्यस्थां प्रधानामास्त्रावगतिं छिन्यात् । प्राणुत्कृत्येत्यनेनैव

१ 'शुद्धैः' इति पा० । २ 'शोधयेद्दुधः' इति पा० ।

३ 'खर्जूरपत्रकादीनि तु संस्थानविशेषभिन्नानां भगन्दराणां नामानि ।
अत्र खर्जूरपत्रकमिति संशयां कः, सा च काकपक्षकादिवत्
सादृश्यमूला । तथा च खर्जूरपत्राणि यथा नालस्योभयपार्श्वतः
प्रसरन्ति तथैव प्रसृताभिर्नाडीभिरुपनिबद्धा प्रधाननाडी यत्राविर्भवति
स खर्जूरपत्रको नाम भगन्दरः, चन्द्रस्यार्धमिवेति चन्द्रार्धं, चन्द्रचक्रं
चन्द्रमण्डलाकारं, सूचीमुखं सूक्ष्मवक्रं, अवाञ्जुलमधोमुखम्' इति
हाराणचन्द्रः ।

छेदनमभिहितं, तस्य बह्वास्त्रावे मुख्यविषयत्वाद्विशेषमाह—
खर्जूरपत्रकमित्यादि । खर्जूरपत्रमिव खर्जूरपत्रकं, तच्च मध्यना-
डीच्छेदस्य पार्श्वद्वयस्थानां मुखानां तिर्यक्च्छेदेन पङ्क्तिद्वयेन
भवति । मध्यवक्रनाड्यनुलोमच्छेदस्यार्धचन्द्रतुल्यत्वादर्थचन्द्रः ।
मध्यरूढत्रणपदस्यैकमूलपार्श्वद्वयगतनाडीद्वयेनैकमुखेन बहिर्मुखेन
चन्द्रमण्डलतुल्यत्वाच्छेदस्य चन्द्रमध्यतनीयस्याभ्रकूलयोर्विशा-
लायां वा नाड्यनुरोधिमध्यैकच्छेदेन मूलाप्रयोस्त्रिष्वेऽवच्छे-
देन चक्राकारसादृश्याच्चन्द्रचक्रम् । अन्तर्मूले स्थूलं मुखेऽणु तेन
सूचीमुखं, तदेव अवाञ्जुलमधोमुखम् । ततः संशोधनरि-
त्यादि ।—ततः पूर्वं मृदु शोधयित्वा विज्ञातकोष्ठस्य तीक्ष्णं
शोधनम् ॥ २३-२७ ॥—

बहिरन्तर्मुखश्चापि शिशोर्यस्य भगन्दरः ॥ २८ ॥
तस्याहितं विरेकाग्निशस्त्रक्षारावचारणम् ॥
यद्यन्मृदु च तीक्ष्णं च तत्तत्तस्यावचारयेत् ॥ २९ ॥

शिशोः क्रियाविशेषोपदेशात् क्रियान्तरनिषेधं दर्शयन्नाह—
बहिरित्यादि । तस्यैव कर्तव्यविशेषमुद्दिशन्नाह—यद्यदित्यादि ।
शस्त्रकर्मणि तु लक्षसारादिचतुर्वर्गः, विरेके पुनश्चतुरङ्गुलादि ।
मृदु च तीक्ष्णं चेति परस्परविरोधवचनेन नातितीक्ष्णं नातिमृदु
चावचारणीयं; नात्युष्णशीता काकमाची यथा ॥ २८ ॥ २९ ॥

आरग्वधनिशाकालाचूर्णं मधुघृताण्डुतम् ॥
अप्रवर्तितप्रणिहितं व्रणानां शोधनं हितम् ॥ ३० ॥
योगोऽयं नाशयत्याशु गतिं मेघमिवानिलः ॥

आरग्वधः कृतमालकः, निशा हरिद्रा, काला अर्हिष्ठा ।
सूत्रमयी घनवर्तिता वर्तिरप्रवर्तिः ॥ ३० ॥—

आगन्तुजे भिषङ्गाडीं शस्त्रेणोक्तस्य यत्नतः ॥ ३१ ॥
जम्बूवेष्टेनाग्निवर्णेन तप्तया वा शलाकया ॥
दहेद्यथोक्तं मतिमास्तं व्रणं सुसंपादितः ॥ ३२ ॥
कृमिघ्नं च विधिं कुर्याच्छल्यानयनमेव च ॥

शल्यनिमित्तस्य भगन्दरस्य चिकित्सामुद्दिशन्नाह—आग-
न्तुज इत्यादि । जम्बूवेष्टं जम्बूफलसदृशमुखाग्रा कृष्णपाषाण-
रचिता वर्तिः । शल्यानयनमिति शल्ये सति ॥ ३१ ॥ ३२ ॥—
प्रत्याख्यायैष चारभ्यो वज्र्यश्चापि त्रिदोषजः ॥ ३३ ॥

शेषयोर्द्वयोरसाध्यत्वे एकस्य पाक्षिकी सिद्धिमुपदिशन्नाह—
प्रत्याख्यायेत्यादि ॥ ३३ ॥

एतत् कर्म समाख्यातं सर्वेषामनुपूर्वशः ॥
एषां तु शस्त्रपतनाद्वेदना यत्र जायते ॥ ३४ ॥
तत्राणुतैलेनोष्णेन परिषेकः प्रशस्यते ॥
वातघ्नौषधसंपूर्णां स्थालीं छिद्रशराविकाम् ॥ ३५ ॥
स्नेहाभ्यक्तगुदस्ततामध्यासीत् सवाष्पिकाम् ॥
नाड्या वाऽस्याहरेत् स्वेदं शयानस्य रुजापहम् ॥
उष्णोदकेऽवगाह्यो वा तथा शाम्यति वेदना ॥ ३६ ॥

१ 'स च' इति पा० । २ 'शस्त्रपातेन वेदना यदि' इति पा० ।

इदानीं सर्वभगन्दराणामेव शस्त्रपातनवेदनासु तच्छमनाय
लेहपरिषेकादीनि निर्दिशन्नाह—एतत्कर्मत्यादि । तत्राणुतैलं
केवलं वातवेदनाविषयम् । वातघ्नौषधानि भद्रदावादीन्येरण्डा-
दीनि च । बाष्पखेदसु कर्तव्यो वायौ रक्तपित्तसमन्विते
॥ ३४-३६ ॥—

कदलीमृगलोपाकप्रियकाजिनसंभृतान् ॥
कारयेदुपनाहांश्च साल्वणादीन् विचक्षणः ॥ ३७ ॥

६. तक्रफजे वेदनायामुपनाहखेदमुद्दिशन्नाह—कदलीत्यादि ।
कदलीमृगः पूर्वदेशे प्रायशः शबलो दृष्टः, स तु बृहत्तमविडाल-
समो व्याघ्राकारो बिलेशयः; लोपाको लाङ्गलकः शृगाल-
भेदः; प्रियकः ललितकोऽजगरप्रायः श्लक्ष्णो दीर्घः; अजिनं
चर्म ॥ ३७ ॥

कटुत्रिकं वचाहिङ्गुलवणान्यथ दीप्यकम् ॥
पाययेच्चांम्लकौलत्थसुरासौवीरकादिभिः ॥ ३८ ॥

कटुत्रिकमित्यादि । दीप्यकमजमोदा । अंम्लं काञ्जिकम्,
सुरा मद्यभेदः, सौवीरकं काञ्जिकभेदः । एतदपि गुदकोष्ठगत-
वेदनोपशमार्थम् ॥ ३८ ॥

ज्योतिष्मतीलाङ्गलकीश्यांमादन्तीत्रिवृत्तिलाः ॥
कुष्ठं शताह्वा गोलोमी तिल्वको गिरिकर्णिका ॥ ३९ ॥
कासीसं काञ्चनक्षीर्यौ वर्गः शोधन इष्यते ॥

अतः परं भगन्दरक्षतानां शोधनीयोत्सादनीयरोपणीयान्
देशेषिकाभिर्दिशन्नाह—ज्योतिष्मतीत्यादि । ज्योतिष्मती
कुष्ठमर्दनिका, लाङ्गली कलिहारिका, श्यामा त्रिवृत्तिल्वः ।
गोलोमी दूर्वा । तिल्वकः पट्टिकारोप्रः । गिरिकर्णिका श्वेत-
स्पन्दा । काञ्चनक्षीर्यौ द्वे एकं कङ्कष्ठम्, अन्या पीतपुरघा
वृहत्पत्रा यवतिका । वर्गस्य यथाक्रमेण प्रयोगः । एष वर्गो
भगन्दरशोधनः कषायादिषु ॥ ३९ ॥—

त्रिवृत्तिला नागदन्ती मञ्जिष्ठा पयसा सह ॥ ४० ॥
उत्सादनं भवेदेतत् सैन्धवक्षौद्रसंयुतम् ॥

त्रिवृदित्यादि । नागदन्ती दन्तिनी । उत्सादनं निम्नव्रणव-
स्तुनः पूरणं लेपनयोगेन । 'पयसा सह' इत्यत्र 'सर्पिषा सह'
इति केचित् पठन्ति ॥ ४० ॥—

रसाञ्जनं हरिद्रे द्वे मञ्जिष्ठानिम्बपल्लावाः ॥ ४१ ॥
त्रिवृत्तेजोवतीदन्तीकल्को नाडीव्रणापहः ॥
कुष्ठं त्रिवृत्तिला दन्ती मागध्यः सैन्धवं मधु ॥ ४२ ॥
रजनी त्रिफला तुतथं हितं स्याद्भ्रणशोधनम् ॥

रसाञ्जनादिकुष्ठदियोगौ रोपणशोधनौ ॥ ४१ ॥ ४२ ॥—

मागध्यो मधुकं रोधं कुष्ठमेला हरेणवः ॥ ४३ ॥
समङ्गा घातकी चैव सारिवा रजनीद्वयम् ॥
प्रियङ्गवः सर्जरसः पक्वकं पद्मकेसरम् ॥ ४४ ॥
सुंधा वचा लाङ्गलकी मधूच्छिष्टं ससैन्धवम् ॥

एतत् संभृत्य संभारं तैलं धीरो विपाचयेत् ॥ ४५ ॥
एतद्वै गण्डमालासु मण्डलेष्वथ मेदिषु ॥
रोपणार्थं हितं तैलं भगन्दरविनाशनम् ॥ ४६ ॥

मागधी पिप्पली । समङ्गा अञ्जलिकारिका; वराहकान्ते-
त्यपरे । कल्पनामाह—लेहचतुर्थांशो मेघजकल्कः, जेहाश-
तुर्गुणो द्रवः, द्रवोऽत्र पानीयम् "अनुके द्रवकार्ये तु सर्वत्र
सलिलं स्मृतम्" (च. क. अ. १२) इत्युक्त्वात् ॥ ४३-४६ ॥

न्यग्रोधादिगणश्चैव हितः शोधनरोपणे ॥
तैलं घृतं वा तत्पक्वं भगन्दरविनाशनम् ॥ ४७ ॥

शोधनरोपणे 'कषायादिभिः' इति शेषः ॥ ४७ ॥
त्रिवृद्दन्तीहरिद्रार्कमूलं लोहाश्वमारकौ ॥
विडङ्गसारं त्रिफला कुहार्कपयसी मधु ॥ ४८ ॥
मधूच्छिष्टसमायुक्तैस्तैलमेतैर्विपाचयेत् ॥
भगन्दरविनाशार्थमेतद्योज्यं विशेषतः ॥ ४९ ॥

त्रिवृदित्यादि । लोहमगुह । अश्वमारकः करवीरः । कुही
सेहुण्डः । इदमपि तैलं सामान्यकल्कपरिभाषया कर्तव्यम्
॥ ४८ ॥ ४९ ॥

चित्रकार्को त्रिवृत्पाठे मलपुं हयमारकम् ॥
सुधां वचां लाङ्गलकीं सप्तपर्णं सुवर्चिकाम् ॥ ५० ॥
ज्योतिष्मतीं च संभृत्य तैलं धीरो विपाचयेत् ॥
एतद्वि स्यन्दनं तैलं भृशं दद्याद्भगन्दरे ॥ ५१ ॥
शोधनं रोपणं चैव सवर्णकरणं तथा ॥
द्विवर्णीयमवशेत व्रणावस्थासु बुद्धिमान् ॥ ५२ ॥

चित्रकेत्यादि । मलपुः काकोदुम्बरिका । हयमारकः कर-
वीरः । सुधा कुही । सुवर्चिका स्वर्जिहारः । 'एतद्वि स्यन्दनम्'
इत्यत्र 'एतद्विस्यन्दनं' इति पाठे विशेषेण स्यन्दयति दोषा-
क्षयावयतीति यथार्थं नाम विस्यन्दनम् ॥ ५०-५२ ॥

छिद्रादूर्ध्वं हरेदोष्ठमशौयन्मस्य यन्मवित् ॥
ततो भगन्दरे दद्यादेतदूर्ध्वं दुसन्निभम् ॥ ५३ ॥

भगन्दरयन्मशौयन्नादवयवविशेषापनयने विशिष्टं निर्दि-
शन्नाह—छिद्रादूर्ध्वमित्यादि ॥ ५३ ॥

व्यायामं मैथुनं कोपं पृष्ठयानं गुरुणि च ॥
संवत्सरं परिहरेदुपरुद्धव्रणो नरः ॥ ५४ ॥

इति सुश्रुतसंहितायां चिकित्सास्थाने भगन्द-
रचिकित्सितं नामाष्टमोऽध्यायः ॥ ८ ॥

रुद्धभगन्दरस्यापि पुनरनुबन्धभयात् परिहर्त्यमुद्दिशन्नाह—
व्यायाममित्यादि ॥ ५४ ॥

इति श्रीडल्ह(ह)णविरचित्तायां निबन्धसंग्रहाख्यायां सुश्रुत-
व्याख्यायां चिकित्सास्थानेऽष्टमोऽध्यायः ॥ ८ ॥

नवमोऽध्यायः ।

अथातः कुष्ठचिकित्सितं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

विरुद्धाध्यशनासात्म्यवेगविधातैः स्नेहादीनां
चायधारमैः पापक्रियया पुराकृतकर्मयोगाच्च
त्वग्दोषा भवन्ति ॥ ३ ॥

विरुद्धाध्यशनादीनि कुष्ठकराणि विशेषेण कुष्ठस्य जनका-
नीति प्रागुक्तान्यपि पुनरुक्तानि ॥ १-३ ॥

तत्र त्वग्दोषी मांसवसादुग्धदधितैलकुलत्थमा-
षनिष्पावेक्षुपिष्टविकाराम्लविरुद्धाध्यशनाजीर्णवि-
दाह्यभिष्यन्दीनि दिवास्वप्नं व्यवायं च परिहरेत् ॥४॥

निष्पावो राजसिन्धी । दोषधातुमलस्रोतसां क्लेदजननमभि-
ष्यन्दि ॥ ४ ॥

ततः शालिषष्टिकयवगोधूमकोरदूषद्यामाको-
हालकादीननवान् भुञ्जीत मुद्गाढक्योरन्यतरस्य
यूपेण सूपेन वा निम्बपत्रारुक्करव्यामिश्रेण, मण्डू-
कपर्ण्यवल्गुजाटरूपकरूपिकापुष्पैः सर्पिःसिद्धैः
सर्षपतैलसिद्धैर्वा, तिकवर्गेण वाऽभिहितेन; मांस-
सात्म्याय वा जाङ्गलमांसममेदस्कं वितरेत्; तैलं
वज्रकमभ्यङ्गार्थे; आरग्वधादिकषायमुत्सादनार्थे;
पानपरिषेकावगाहादिषु च खदिरकषायम्; इत्येष
आहाराचारविभागः ॥ ५ ॥

तत्रेत्यादि । उद्दालकः अरण्यकोद्रवः । उपकरणभूतं सूप्य-
द्रव्यद्वयं मुद्गाढकीलक्षणमभिधायपरमप्युपकरणभूतं शाकद्र-
व्यमाह—निम्बपत्रेत्यादि । शाकरूपाभ्यां निम्बपत्रारुक्कराभ्यां
व्यामिश्रेण सूपेन सह शाल्यादिकममं भुञ्जीत, तथा मण्डूक-
पर्णादिभिरपि शाकैः । मण्डूकपर्णी ब्राह्मीमेदः । रूपिकापुष्पैः
अर्कपुष्पैः । सर्षपतैलं केचिन्नेच्छन्ति, रक्तपित्तप्रदूषणत्वात्,
वातकफकुष्ठेषु वदन्त्यन्ये । तिकवर्गेण प्रपुञ्जाडावल्गुजपटोल-
वार्ताकादिना । यद्यपि “योषिन्मांससुरावर्जी” इत्यत्र मांस-
प्रतिषेधः, तथाऽपि मांससात्म्याय जाङ्गलमांसममेदस्कं मेदो-
रहितं स्वभावतो वितरेद्द्यात् । तत्र वज्रकं सप्तपर्णकरजे-
त्यादिकं वक्ष्यते । आरग्वधादिकषायमुत्सादनार्थे इति कषा-
योऽत्र कल्कश्चर्णं वा योग्यतया; कषायशब्दो हि चरके स्वर-
सादिषु पञ्चसु परिभाषितः; उत्सादनार्थे उद्धर्षणार्थे, अथवा
उद्धर्तनार्थे; अन्ये तु निम्नव्रणस्य उत्त्रतिकरणार्थे । इत्येष
आहाराचारविभाग इति आहारस्य क्रियमाणस्य द्रव्यरसविभा-
जनम् । तत्र, वज्रतैलस्य पानीयत्वात्, आरग्वधादेरप्यत्र
संस्कारादौ प्रायोगिकत्वात्, आहारवर्गस्यैवोपदेशः ॥ ५ ॥

तत्र पूर्वरूपेषुभयतः संशोधनमासेवेत । तत्र

१ 'व्यायामं' इति पा० । २ 'लावादिसंबन्धि' इति पा० ।

३ 'द्रव्यराज्ञेविभाजने' इति पा० ।

त्वक्संप्राप्ते शोधनालेपनानि, शोणितप्राप्ते संशो-
धनालेपनकषायपानशोणितावसेचनानि, मांस-
प्राप्ते शोधनालेपनकषायपानशोणितावसेचनारिष्ट-
मन्थप्राशाः, चतुर्थकर्मगुणप्राप्तं याप्यमात्मवतः
संविधानवतश्च, तत्र संशोधनाच्छोणितावसेच-
नाच्चोर्ध्वं भङ्गातशिलाजतुधातुमाक्षीकगुग्गुल्वगुग्-
तुवरकखदिरासनायस्कृतिविधानमासेवेत; पञ्चमं
नैवोपक्रमेत् ॥ ६ ॥

तत्रेत्यादि । उभयतः संशोधनं वमनं विरेचनं च । त्वक्सं-
प्राप्ते रसप्राप्ते, रसस्य तत्स्थानत्वात् । अत्रारिष्टमहणमुपल-
क्षणं, तेनासवसुरयोरप्यवरोधः । मेदःप्राप्ते चिकित्सितमुपदि-
शन्नाह—चतुर्थकर्मेत्यादि । चतुर्थकर्मगुणप्राप्तं याप्यमिति
खगधातोश्चतुर्थं मेदः, तस्य कर्माणि शोधनादीनि, तेषां तु
गुणाः फलम्; एतेनैतदुक्तं—मेदोगतं कुष्ठं संशोधनादिगुणवि-
शिष्टं याप्यं भवतीति । कथंभूतस्य पुरुषस्य ? आत्मवतः
आत्मगुणोपपन्नस्य; आत्मगुणाश्च सर्वभूतेषु क्षान्तिरनस्य
शौचमनायासो मङ्गलकार्याण्यस्पृहा चेति; अथवा आत्मव-
तोऽप्यपरिहारपरायणस्य सम्यग्आहाराचारस्यैवार्थः । संविधा-
नवतः परिच्छेदवतः कर्मानुष्ठानपरस्य याप्यं नान्यथा ।
'सम्यग्विधानवत' इति केचित् पठन्ति, प्रभूतोपकरणयुक्तस्य-
त्यर्थः । अथवा चतुर्थे मेदसि स्थितं कुष्ठं चतुर्थं, तस्य कुष्ठस्य
कर्माणि गुणाश्च दौर्गन्ध्योपदेहपूयादयस्तैः प्राप्तं युक्तं याप्यम् ।
अन्ये तु 'चतुर्थार्यप्राप्तं' इति पठन्ति, तत्रापि स एवार्थः ।
अत्र यापने संशोधनाच्छोणितावसेकाच्चोर्ध्वं भङ्गातकादिविधा-
नम् । तत्र भङ्गातकविधानमर्शोनिर्दिष्टं, शिलाजतुमाक्षिकधातु-
वरकविधानं प्रमेहपिडकाचिकित्सितनिर्दिष्टं, खदिरासनायस्कृति-
विधानं महाकुष्ठविधातुर्दिष्टम् । पञ्चमं नैवेति असाध्यत्वाद-
स्थ्यादिगतकुष्ठानाम् ॥ ६ ॥

तत्र प्रथममेव कुष्ठिनं स्नेहपानविधानेनोपपाद-
येत् । मेषशृङ्गीश्वदंष्ट्राशाङ्गैष्टागुडूचीमिषुपञ्चमूली-
सिद्धं तैलं घृतं वा वातकुष्ठिनां पानाभ्यङ्गयोर्वि-
दध्यात्, घवाश्वकर्णककुभपलाशपित्तुमर्दपर्पटक-
मधुकरोध्रसमङ्गासिद्धं सर्पिः पित्तकुष्ठिनां, प्रिया-
लशालारग्वधनिम्बसप्तपर्णचित्रकमरिचवचाकुष्ठ-
सिद्धं श्लेष्मकुष्ठिनां भङ्गातकाभयाविडङ्गसिद्धं वा,
सर्वेषां तुवरकतैलं भङ्गातकतैलं वेति ॥ ७ ॥

तत्रेत्यादि । स्नेहपानविधानेनेति वमनादिशोधनाङ्गस्यैव
स्नेहस्य पानविधानेन; न पुनः स्वतन्त्रस्य, कुष्ठानां रूक्षणीयत्वात् ।
स्निग्धस्य पुनः क्रमादनुक्तान्यपि वमनविरेचनशोणितमोक्षणानि
क्रमेणैव पूर्वरूपादौ, अनेनैव क्रमेण कर्मणः सर्वत्रोक्तत्वात् ।
उपपादयेत् उपक्रमेतेत्यर्थः । तानेव शोधनाङ्गैर्हानुत्पादयन्ना-

१ 'तात्स्थ्यात्' इति पा० । २ 'क्रमानुक्तावपि' इति पा० ।

ह—मेषशृङ्गीत्यादि । मेषशृङ्गी कर्कटशृङ्गी; गयी तु पुत्रञ्जी-
वकभेदमाह । श्वदंष्ट्रा गोक्षुरकः । शाङ्गेष्टा काकतिक्ता, 'भुर्भुरटा'
इति लोके; 'गूयकरञ्ज' इत्यपरे । शेषं प्रसिद्धम् । एतैः कषा-
यकल्करूपैः सिद्धं सामान्यपरिभाषया तैलं घृतं वा वातकुष्ठे
एव, कफानुबन्धे तैलं, पित्तानुबन्धे घृतम्; अन्ये तु पानाय
घृतं, अभ्यङ्गाय तैलमिति । अश्वकर्णेत्यादि अश्वकर्णः पूर्वदेशे
गन्धमुण्डोऽश्वत्थसदृशः । ककुभः सुगन्धिमूलो विटपः ।
पलाशः किंशुकः । पिचुमर्दी निम्बः । समज्ञा स्पर्शरोदनिका,
लज्जालुरिति लोके । प्रियालेत्यादि । प्रियालम्बारः । सर्पिरिति
पूर्वयोगादनुवर्तते, एवमग्रेऽपि । भग्नातकेत्यादि । तुवरकः
पश्चिमसमुद्रभूमिषु प्रसिद्ध एव ॥ ७ ॥

सप्तपर्णारग्वधातिविभेर्भुरपाठाकटुरोहिण्यमृ-
तात्रिफलापटोलपिचुमर्दपर्पटकदुरालभात्रायमा-
णामुस्ताचन्दनपद्मकहरिद्रोपकुल्याविशालामूर्वा-
शतावरीसारिवेन्द्रीयवाटरूषकषडग्रन्थामधुकभू-
निम्बगृष्टिका इति समभागाः कल्कः स्यात्, कल्का-
च्चतुर्गुणं सर्पिः प्रक्षिप्य तद्विगुणो घात्रीफलरसस्त-
च्चतुर्गुणा आपस्तदैकघ्नं समालोच्य विपचेत्,
एतन्महातिककं नाम सर्पिः कुष्ठविषमज्वररक्त-
पित्तद्वद्गोगोन्मादापसारगुल्मपिडकासुग्दरगलग-
ण्डगण्डमालाश्लेष्मिपदपाण्डुरोगविसर्पाशः पाण्ड्य-
कण्डूपाभादीञ्छमयेदिति ॥ ८ ॥

त्रिफलापटोलपिचुमर्दाटरूषककटुरोहिणीदु-
रालभात्रायमाणाः पर्पटकश्चैतेषां द्विपलिकान्
भागाञ्जलद्रोणे प्रक्षिप्य पादावशेषं कषायमादाय
कल्कपेष्याणीमानि सेवैजान्यर्धपलिकानि त्रायमा-
णामुस्तेन्द्रयवचन्दनकिराततित्तानि पिप्पल्यश्चै-
तानि घृतप्रस्थे समावाप्य विपचेत्, एतत्तिककं
नाम सर्पिः कुष्ठविषमज्वरगुल्माशोप्रद्वणीदोषशो-
फपाण्डुरोगविसर्पपाण्ड्यशमनमूर्ध्वजन्तुगतरोगग्रं
चेति ॥ ९ ॥

हरिद्रोपकुल्याविशालेत्यत्र तन्त्रान्तरदर्शनाद्धरिद्राद्वयं, पि-
प्पली गजपिप्पली चेत्युपकुल्याद्वयं च बोद्धव्यं, विशाला
हन्द्रवारुणी, मूर्वा चोरलायुः, षडग्रन्था वचा । परिभाषाव्या-
पारो नास्त्येवात्र महातिकके, सामान्यकल्ककषायपरिमाणद्रव्य-
परिमाणयोश्चोक्तत्वात् । षाण्ड्यं षण्डभावः ॥ ८ ॥ ९ ॥

अतोऽन्यतमेन घृतेन क्षिग्धस्विन्नस्यैकां दे
तिस्रश्चतस्रः पञ्च वा सिरा विध्येत्; मण्डलानि
चोत्सन्नान्यवलिखेदभीक्ष्णं, प्रच्छयेद्वा, समुद्रफेन-
शाकगोजीकाकोदुम्बरिकापत्रैर्वाऽवघृष्यालेपयेद्वा-
क्षासर्जरसरसाञ्जनप्रपुञ्जाडावलगुजतेजोवत्यश्वमा-

१ 'आयुधूप' इति पा० । २ 'अतिविषीशीर' इति पा० ।

३ 'द्रव्याण्यर्धपलिकानि' इति पा० ।

रकार्ककुटजारेवतमूलकल्कैर्मूत्रपिष्टैः पित्तपिष्टैर्वा,
स्वर्जिकातुत्यकासीसविडङ्गागारधूमचित्रककटुक-
सुधाहरिद्रासैन्धवकल्कैर्वा, एतान्येवावाप्य क्षार-
कल्पेन निःसृते पालाशे क्षारे ततो विपाच्य
फाणीतमिव संजातमवतार्य लेपयेत्, ज्योतिष्क-
फललाक्षामरिचपिप्पलीसुमनःपत्रैर्वा, हरितालम-
नःशिलार्कक्षीरतिलशिग्रुमरिचकल्कैर्वा, स्वर्जिका-
कुष्ठतुत्यकुटजचित्रकविडङ्गमरिचरोध्रमनःशिला-
कल्कैर्वा, हरीतकीकरञ्जिकाविडङ्गसिद्धार्थकलवण-
रोचनावल्गुजहरिद्राकल्कैर्वा ॥ १० ॥

सर्वे कुष्ठापहाः सिद्धा लेपाः सप्त प्रकीर्तिताः ॥
शाको महाखरपत्रः, 'शाकोट' इत्यन्ये; गोजी गोजिहा;
काकोदुम्बरिका काष्ठोदुम्बरिका । तमेव प्रलेपं निर्दिशन्माह—
लाक्षासर्जरसेत्यादि । आरेवतः किरमालकः । पित्तपिष्टैरिति
गोपित्तपिष्टैः । एतान्येवेत्यादि । निःसृते गालिते । क्षारकल्पति-
देशेन तिलनालादिभिराशीपनं षड्गणोदकलावणं च । सुवर्जिका-
तुत्यकासीसादिचूर्णं परिवाप्य क्षाराद् द्वात्रिंशत्तमभागप्रमा-
णम् । स्वर्जिकेत्यादि । ज्योतिष्कः काकमर्दनिका, तस्याः फलम् ।
सुमना जाती । हरितालेत्यादि । क्षिग्रुर्विटपश्चाकः, शोभाजन-
मन्ये । हरीतकीत्यादि । करञ्जिका वृक्षकरञ्जः । सर्वेत्यादि ।
सिद्धा इति विशेषणं निश्चितफलसिद्धिबोधनार्थम् ॥ १० ॥—

वैशेषिकानतस्त्वर्ध्वं दद्रुश्वित्रेषु मे शृणु ॥ ११ ॥

लाक्षा कुष्ठं सर्षपाः श्रीनिकेतं
रात्रिव्यांषं चक्रमर्दस्य बीजम् ॥

कृत्वैकस्थं तक्रपिष्टः प्रलेपो
दद्रुषुको मूलकाद्वीजयुक्तः ॥ १२ ॥

वैशेषिकानित्यादि । श्रीनिकेतं नवनीतधूपः सरलनि-
योस इति । रात्रिर्हृदि ॥ ११ ॥ १२ ॥

सिन्धुद्रुतं चक्रमर्दस्य बीज-
मिश्रद्रुतं केशरं ताक्ष्यशैलम् ॥

पिष्टो लेपोऽयं कपित्थाद्रसेन
दद्रुस्तूर्णं नाशयत्येष योगः ॥ १३ ॥

सिन्धुद्रुतमित्यादि । सिन्धुद्रुतं सैन्धवम् । इक्षुद्रुतो गुडः ।
केशरं बकुलम् । ताक्ष्यशैलं रसाञ्जनम् ॥ १३ ॥

हेमक्षीरी व्याधिघातः क्षिरीषो
निम्बः सर्जो वत्सकः साजकर्णः ॥

शीघ्रं तीव्रा नाशयन्तीह दद्रुः
ज्ञानालेपोद्धर्षणेषूपयुक्ताः ॥ १४ ॥

हेमक्षीरी ककुष्ठम् । व्याधिघातः किरमालकः । सर्जो लघु-
सर्जः । अजकर्णो महासर्जः, 'गन्धमुण्ड' इत्येके । ज्ञानेत्यादि ।

१ 'घौराः' इति पा० ।

‘पानालेपोद्धर्षणेषु’ इत्यन्ये पठन्ति । लेपनोद्धर्षणयोः पेषणे तक्रमम्लं, कपित्थरसमन्येऽनुवर्तयन्ति ॥ १४ ॥

भद्रासंज्ञोद्धुम्बरीमूलतुल्यं

दत्त्वा मूलं क्षोदयित्वा मलप्वाः ।

सिद्धं तोयं पीतमुष्णे सुखोष्णं

स्फोटान्छिन्ने पुण्डरीके च कुर्यात् ॥ १५ ॥

दद्रुषु योगत्रयप्रभिधाय श्वित्रे विनिर्दिशन्नाह—भद्रेत्यादि । उद्धुम्बरी भद्रनामा काष्ठोद्धुम्बरिका महती, मलपूः सैबाल्य-विटपा, तयोर्मूलं पलं षोडशभिः सलिलपलैः पक्वं चतुर्भागाव-शिष्टमुष्णकाले कोष्णं पीतमातपसंस्थस्य कटुतैलाभ्यक्तस्य च श्वित्रे स्फोटजननम् । जीर्णं गव्यमथितेन दाडिमयूषेण वा भोक्तव्यम् ॥ १५ ॥

द्वैपं दग्धं चर्म मातङ्गजं वा

भिन्ने स्फोटे तैलयुक्तं प्रलेपः ॥

संजातभिर्नस्फोटस्य श्वित्रिण उत्तरकर्म निर्दिशन्नाह—द्वैपमित्यादि । द्वीपी चित्रकायो व्याघ्रः, तस्येदं चर्म द्वैपम् । मातङ्गो हस्ती, तस्माज्जातं मातङ्गजं चर्म । तैलमत्र विषाणि-कासिद्धम् । तदुक्तम्—“आवर्तकीमूलसिद्धेन तैलेनाभ्यज्याव-पूर्णयेद् गजद्वीपिचर्ममसीचूर्णेन, त्रिफलालोहचूर्णेन वा” इति ॥—

पूतिः कीटो राजवृक्षोद्धवेन

क्षारेणाक्तः श्वित्रमेको निहन्ति ॥ १६ ॥

पूतिः कीटः शस्यादो वर्षाकाले कर्बुरकः ‘तेलिनी’ इति प्रसिद्धः, पूर्वदेशे ‘पुण्डेलिका’ इति । स चारववधक्षारेण सहाफो मिश्रितः । राजवृक्ष आरववधः । एकः श्रेष्ठः । उद्दालनत्वात् क्षारोदकेनात्र द्रवकार्यम् । ‘उक्तः’ इत्यन्ये वदन्ति ॥ १६ ॥

कृष्णस्य सर्पस्य मसी सुवग्धा

बैभीतकं तैलमथ द्वितीयम् ॥

पतत् समस्तं मृदितं प्रलेपा-

च्छिन्नाणि सर्वाण्यपहन्ति शीघ्रम् ॥ १७ ॥

कृष्णस्येत्यादि । कृष्णसर्पो यदा दह्यमानोऽतिकृष्णत्वं गच्छति तदा तच्चूर्णं मसीत्युच्यते, स एवामिदह्यमानो यदा शुक्लं याति तदा क्षार इत्युच्यते ॥ १७ ॥

अध्यर्धतोये सुमित्तसुतस्य

क्षारस्य कल्पेन तु सप्तकृत्वः ॥

तैले शृतं तेन चतुर्गुणेन

श्वित्रापहं भ्रक्षणमेतदध्यम् ॥ १८ ॥

अध्यर्धेत्यादि । कृष्णस्य सर्पस्येत्यनुवर्तमानात्स्य क्षारादध्यर्धं तोयमधिकार्धमित्यर्थः । क्षारस्य कल्पेन क्षारपाकविधिना । सप्तकृत्वः सप्तवारान् । भ्रक्षणम् आलेपनम् । अध्यं प्रधान-मित्यर्थः ॥ १८ ॥

१ ‘संजातसुतस्फोटस्य’ इति पा० । २ ‘पुण्डेलिकेति’ इति पा० । ३ ‘सुमित्तसुतस्य’ इति पा० ।

घृतेन युक्तं प्रपुनाडबीजं

कुष्ठं च यष्टीमधुक्तं च पिष्ट्वा ॥

श्वेताय दद्याद्दृक्कुट्टाय

चतुर्थभक्ताय बुभुक्षिताय ॥ १९ ॥

तस्योपसंगृह्य च तत् पुरीष-

मुत्पाचितं सर्वत एव लिम्पेत् ॥

अभ्यन्तरं मासमिमं प्रयोगं

प्रयोजयेच्छ्वित्रमथो निहन्ति ॥ २० ॥

घृतेनेत्यादि । चतुर्थभक्तायेति एकाहमुपोषिताय द्वितीयेऽ-हनि सायं धवलाय ग्राम्यकुट्टायास्यन्तबुभुक्षिताय प्रपुनाड-बीजादिकं घृतयुक्तं भक्षयितुं दद्यात् । तस्य पुरीषमुपसंगृह्य गृहीत्वा तेन पुरीषेण मासमेकं श्वित्रमभ्यन्तरं धालन्तर्गतं मलप्वादिभिः प्रयोगैः स्फोटकादिभिस्तुपाचितं पाकं नीतं लिम्पेत्; स लेपस्तच्छ्वित्रं निहन्तीत्यर्थः ॥ १९ ॥ २० ॥

क्षारे सुदग्धे जलगण्डजे तु

गजस्य मूत्रेण बहुसुते च ॥

द्रोणप्रमाणे दशभागयुक्तं

दत्त्वा पचेद्वीजमवल्युजस्य ॥ २१ ॥

एतद्यदा चिकणतामुपैति

तदा समस्तं गुटिका विदध्यात् ॥

श्वित्रं प्रलिम्पेदथ संगृह्यं

तथा व्रजेदाशु सवर्णभावम् ॥ २२ ॥

क्षार इत्यादि । जलगण्डो जलगण्डीरकः, नदीपिप्पलिके-त्यन्ये । ‘गजलेण्डजे क्षारे’ इत्यन्ये पठन्ति; तथा न पठनीयं तस्मान्तरविरोधात् । दशभागयुक्तं दशभागयोजितमवल्युजचूर्णं प्रक्षिपेदिति ॥ २१ ॥ २२ ॥

कषायकल्पेन सुभावितां तु

जलं त्वच्चा चूतहरीतकीनाम् ॥

तां ताम्रदीपे प्रणिधाय धीमान्

वर्ति चटक्षीरसुभावितां तु ॥ २३ ॥

आदीप्य तज्जातमसीं गृहीत्वा

तां चापि पथ्याम्भसि भावयित्वा ॥

संप्रच्छिन्नं तद्द्रुशः किलासं

तैलेन सिक्तं कट्टना प्रयाति ॥ २४ ॥

कषायेत्यादि । चूतहरीतकीनां त्वच्चा कृत्वा कषायकल्पेन कषायकल्पनया यजलं कषायः, तेन सुभावितां पिबुवर्ति कट्ट-

१-२ ‘उत्पादितं’ इति पा० । ३ ‘गजलेण्डजे’ इति पा० ।

तत्र गजपुरीषजे इत्यर्थः । ४ ‘समांशां’ इति पा० । ५ ‘संप्रच्छिन्नं’ इति पा० । ६ ‘हारणचन्द्रस्तु’ इत्युक्तं ‘दलत्वचं’ इति पठति, ‘दलमुत्से-धखण्डयोः’ इति कोषान्तरसरणात् दलत्वचमुत्सर्ज्यां त्वचमित्यर्थः, तथा च चूतहरीतकीनां घनां त्वचं, कषायकल्पेन ‘भाव्यद्रव्यसमं काथं’ इत्याद्युक्तेन विधिना, प्रकृतत्वात्तासामेव कषायेण, सुभा-वितां सप्तकृत्वो भावितां, कृत्वेति शेषः’ इति व्याख्यानवति ।

७ ‘संमिश्रितं’ इति पा० ।

तैलेन सिक्त्वा, तां ताम्रदीपे प्रणिधाय स्थापयित्वा, आदीप्य प्रज्वाल्य, तज्जातमसीं गृहीत्वा, ततो वटक्षीरसुभावितां कृत्वा, ततस्तामेव पथ्याक्वाथेन भावयित्वा, कटुना तैलेन सिक्तं किलाशं बहुशः संप्रच्छितं तथा लेपितमपयाति । “भाव्य-द्रव्यसमं क्वाथ्यं क्वाथश्चाष्टांशोपितः” इति । अयं योगोऽन्यत्राप्युक्तः—“पथ्याम्लकक्वाथेण पित्रुवर्तिः सुभाविता । कटुतैलयुते ताम्रपत्रे प्रज्वालयेत्ततः ॥ मसीं तज्जां वटक्षीरपथ्याक्वाथेन भावयेत् । प्रक्षितं कटुतैलकं तेन श्वित्रं प्रणयति” —इति । शयदासस्तु—“वर्ति पटवर्ति पूर्वं वटक्षीरेण भावयेत्ततः कटुतैलेन” इति व्याख्यानयति । “तैलेन सिक्तं कटुनां समस्तमालेपये-देवमुपैति शान्तिम्” —इति केचित् पठन्ति ॥ २३ ॥ २४ ॥

आवल्गुजं बीजमय्यं नदीजं

काकाहानोदुम्बरी या च लाक्षा ॥

लौहं चूर्णं मागधी ताक्ष्यंशैलं

तुल्याः कार्याः कृष्णवर्णास्तिलाश्च ॥ २५ ॥

वर्ति कृत्वा तां गवां पित्तपिष्टां

लेपः कार्यः श्वित्रिणां श्वित्रहारी ॥

लेपात् पित्तं शैखिनं श्वित्रहारि

हीवेरं वा दग्धमेतेन युक्तम् ॥ २६ ॥

आवल्गुजमित्यादि । अय्यं श्रेष्ठं, नदीजं तापीनदीसमुत्थो माक्षिकधातुः, काकाहानोदुम्बरी काकसंज्ञोदुम्बरिका, या च लाक्षा साऽपि तज्जा साञ्जिध्यात्, ताक्ष्यंशैलं रसाजनं, तेषुल्याः कृष्णवर्णास्तिलाः कार्याः, तैवर्ति कृत्वा तथा लेपः कार्यः । अन्ये ‘ताप्युद्भूतोऽवल्गुजं बीजमय्यं’ इति पठन्ति; तत्रापि ताप्युद्भूतो माक्षिकधातुः । श्वित्रिन इदं शैखिनं पित्तं मथूरपित्तमित्यर्थः ॥ २५ ॥ २६ ॥

तुत्थालकटुकाव्योपसिंहार्कद्वयमारकाः ॥

कुष्ठवल्गुजमल्लातक्षीरिणीसर्षपाः स्रुही ॥ २७ ॥

तिस्वकारिष्टपीलूनां पत्राण्यारग्वधस्य च ॥

बीजं विडङ्गाश्वहन्त्रोर्हरिद्रे बृहतीद्वयम् ॥ २८ ॥

आभ्यां श्वित्राणि योगाभ्यां लेपान्नद्वयन्यशेषतः ॥

तुत्थेत्यादि । आलं हरितालम् । सिंहो रज्जेशोभाजनः । क्षीरिणी अर्कपुष्पी । तुत्थालकटुकेत्यादिश्लोकद्वयेन योगद्वयं बोद्धव्यम् ॥ २७ ॥ २८ ॥—

घायसीफल्गुतिकानां शतं दत्त्वा पृथक् पृथक् ॥२९॥

द्वे लोहरजसः प्रस्थे त्रिफलात्र्याढकं तथा ॥

त्रिद्रोणेऽपां पचेद्यावद्भागौ द्वावसनादपि ॥ ३० ॥

शिष्टौ च विपचेद्भूय एतैः श्लक्ष्णप्रपेषितैः ॥

कल्कैरिन्द्रियवव्योषत्वद्दारुचतुरकुलैः ॥ ३१ ॥

पारावतपदीदम्तीबाकुचीकेशराह्वयैः ॥

कण्टकार्या च तत्पकं घृतं कुष्ठिषु योजयेत् ॥ ३२ ॥

दोषघात्वाश्रितं पानाद्भ्यङ्गात्त्वग्गतं तथा ॥

अप्यसाध्यं नृणां कुष्ठं नास्त्रा नीलं नियच्छति ॥३३॥

वायसी काकतिका ‘चिरपोटिका’ इति लोके, ‘काकमाची’ इत्यन्ये; फल्गुः काकोदुम्बरिका, ‘अवल्गुः’ इत्यपरे पठन्ति, अवल्गुः बाकुची; तिका कटुका । पारावतपदी ईषलोहितो हंस-पवीभेदः । केशराह्वयो बकुलः । त्रिद्रोणेऽपामित्यत्र अपां द्विगुण-मात्रा, द्रवत्वात्; तेन जलषट्द्रोणाः प्रक्षिप्यन्ते । असनात् बीजै-कसाराद् द्वौ प्रस्थौ । शिष्टौ उर्वरितौ द्वौ, चतुर्थभागं सर्पिः, सर्पि-षध्वतुर्थांशमिन्द्रियवादिकल्कं प्रक्षिप्य विपचेदिति ॥ २९-३३ ॥

त्रिफलात्वक् त्रिकटुकं सुरसा मद्यन्तिका ॥

वायस्यारग्वधक्षैषां तुलां कुर्यात् पृथक् पृथक् ॥३४॥

काकमाच्यकैवरुणदन्तीकुटजचित्रकात् ॥

दार्वाभिदिग्धिकाभ्यां तु पृथग्दशपलं तथा ॥ ३५ ॥

त्रिद्रोणेऽपां पचेद्यावत् पद्मप्रस्थं परिशेषितम् ॥

शकृदसदधिकीरमूत्राणां पृथगाढकम् ॥ ३६ ॥

तद्बद्धतस्य तत्साध्यं भूमिम्बव्योषचित्रकैः ॥

करञ्जफलनीलिकाश्यामावल्गुजपीलुभिः ॥ ३७ ॥

नीलिनीनिम्बकुसुमैः सिद्धं कुष्ठापहं घृतम् ॥

प्रक्षणादङ्गसावर्ण्यं श्वित्रिणां जनयेन्नुणाम् ॥

भगन्दरं कृमीनशौं महानीलं नियच्छति ॥ ३८ ॥

त्रिफलेत्यादि । मद्यन्तिका नखादिरागजननी ‘मंहैदी’ इति प्रसिद्धा । वायसी काकमाची । शकृदादीनि गवां प्रास्थानि । नीलिका नीलाञ्जलिका शारदफला । नीलिनी नीलिका । मक्षणाद्भ्यङ्गात् । अनार्षेः नीलमहानीलघृते, एते चेदृशे जेज्जटगयदासाभ्यां व्याख्याते, अतस्त्वन्मतानुसारिणा मयाऽपि पठिते व्याख्याते च । जलापेक्षया क्वाथ्यद्रव्यस्याति-बाहुल्यमत्र योगे, तस्माद्बद्धवाग्भटीयं महानीलघृतं लिख्यते; यथा—“मद्यन्त्याः सैवायस्याः सुरभ्याः प्रग्रहस्य च । शतं पलानां प्रत्येकं वरायास्ताढकत्रयम् ॥ व्याघ्रीवहिकपोताषत्स-कखदिराकैमूलदन्त्येन्द्रथः । सनिशाद्वया दशपलाः क्वाथेऽपीषां क्षिपेत् पिष्ट्वा ॥ बीजं करञ्जहृदकिप्रुनिम्बाशीलीं सनीलोत्पलच-न्द्ररेखाम् । श्यामां किरातं कटुकत्रयं च पश्चाढकं तत्र च पश-गव्यात् ॥ शमयत्यचिरेण घृतं मृदुदुतवहसाधितं महानीलम् । न किलासमेव केवलमपि च प्रणशुद्धारोगवल्मीकौ” (अ. सं. चि. ३२) इत्यादि ॥ ३४-३८ ॥

मूत्रं गव्यं श्वित्रकव्योषयुक्तं

सर्पिःकुम्भे क्षौद्रयुक्तं स्थितं हि ॥

पश्चाद्दूर्ध्वं श्वित्रिभिः पेयमेतत् ।

कुर्यात्सासिन् कुष्ठदिष्टं विधानम् ॥ ३९ ॥

१ ‘केशराह्वयं बालकम्’ इति पा० । २ ‘विजयसारात्’ इति पा० । ३ ‘महीन्द्री’ इति पा० । ४ ‘सुरसाश्च बीजकप्रग्रहस्य’ इति पा० । ५ ‘अपचीहृमिकृष्णकसमभ्यस्तम्’ इति पा० ।

मूत्रमित्यादि । मूत्रमधुनी तुल्ये । चित्रकस्य व्योषस्य च तावती मात्रा यावत्या किञ्चित् कटुकत्वमरिष्टस्य, कुम्भलेपा-
र्थमेव तदित्यन्ये । किलासे कुष्ठचिकित्सितमेव संक्षेपार्थम-
तिदेशेन निर्दिशन्नाह—कुर्याच्चास्मिन्नित्यादि ॥ ३९ ॥

पूतीकार्ककुङ्करेन्द्रुमाणां
मूत्रैः पिष्टाः प्लवाः सौमनाश्च ॥
लेपः श्वित्रं हन्ति दद्रुवर्णाश्च
दुष्टान्यशांशेषेण नाडीवर्णाश्च ॥ ४० ॥

पूतीकः चिरविल्वः । नरेन्द्रकुम आरवधः । सुमना
जाती ॥ ४० ॥

अस्मादूर्ध्वं निःसृते दुष्टरक्ते
जातप्राणं सर्पिषा स्नेहयित्वा ॥
लीक्षणैर्योगैश्छर्दयित्वा प्रगाढं
पश्चाद्दोषं निहरेच्चप्रमत्तः ॥ ४१ ॥

इहानीमादावपि कृतवमनस्य कृतविरचनस्यापि कुष्ठिनः
पुनः पुनरेव शोधनशोणितावसेकयोः कर्तव्यतामुपदिशन्नाह—
अस्मादूर्ध्वमित्यादि ॥ ४१ ॥

दुर्वातो वा दुर्विरक्तोऽपि वा स्यात्
कुष्ठौ दोषैरुद्धतैर्व्याप्तवेहः ॥
निःसन्दिग्धं यात्यसाध्यत्वमाशु
तस्मात् कृत्स्नाभिहरेत्तस्य दोषान् ॥ ४२ ॥

कृतः पुनरक्षेपेण शोणितं दोषाश्च हरणीया इत्याह—दुर्वातो
इत्यादि । अपिशब्दाहुष्टशोणितमनिर्हिंयमाणमपि ॥ ४२ ॥

पक्षात् पक्षाच्छर्दनान्यभ्युपेया-
न्मासान्मासात् खंसनं चापि देयम् ॥
स्त्राव्यं रक्तं वत्सरे हि द्विरल्पं
नश्यं दद्याच्च त्रिरात्रात्रिरात्रात् ॥ ४३ ॥

केन क्रमेण शोधनं शोणितावसेचनं च कर्तव्यमित्याह—
पक्षादित्यादि । वत्सरे हि द्विरल्पमिति वर्षे द्वौ वारौ षड्वि-
ध्भिर्भासैरित्यर्थः ॥ ४३ ॥

पथ्या व्योषं सेक्षुजातं सतैलं
लीङ्गा शीघ्रं मुच्यते कुष्ठरोगात् ॥
घात्रीपथ्याक्षोपकुल्याविडङ्गान्
क्षौद्राज्याभ्यामेकतो वाऽवलिङ्गात् ॥ ४४ ॥

पीत्वा मासं वा पलांशां हरिद्रां
मूत्रेणान्तं पापरोगस्य गच्छेत् ॥
एवं पेयश्चित्रकः श्लक्ष्णपिष्टः
पिप्पल्यो वा पूर्ववन्मूत्रयुक्ताः ॥ ४५ ॥

तद्वत्साक्ष्यं मासमात्रं च पेयं,
तेनाजस्रं देहमालेपयेच्च ॥
आरिष्टीत्वकू सप्तपर्णी च तुल्या
लाक्षा मुस्तं पञ्चमूल्यौ हरिद्रे ॥ ४६ ॥

१ 'कुष्ठप्रणांश' इति पा० । २ 'स्त्रिग्वं जन्तु' इति पा० ।

मञ्जिष्ठाक्षौ वासको देवदारु
पथ्यावही व्योषघात्रीविडङ्गाः ॥
सामान्यांशं योजयित्वा विडङ्गै-
श्रूर्णं कृत्वा तत्पलोन्मानमश्नन् ॥ ४७ ॥
कुष्ठान्तुर्मुच्यते त्रैफलं वा
सर्पिद्रोणं व्योषयुक्तं च युञ्जन् ॥
गोमूत्राम्बुद्रोणसिद्धेऽक्षपीडे
सिद्धं सर्पिर्नाशयेच्चापि कुष्ठम् ॥ ४८ ॥
आरवधे सप्तपर्णे पटोले
सवृक्षके नक्तमाले सनिम्बे
जीर्णे पक्वं तद्धरिद्राद्वयेन
हन्यात् कुष्ठं मुष्कके चापि सर्पिः ॥ ४९ ॥

प्रायोगिकानेव योगान्निर्दिशन्नाह—पथ्येत्यादि । सेक्षुजातं
सगुडम् । तैलगुडयोः कुष्ठकारित्सेऽपि हरीतकीत्रिकटुसंयु-
क्तयोः कुष्ठहारिलं, संयोगशक्तेरित्यन्यत्वात् । अन्ये त्वेवं
पठन्ति—“पथ्याव्योषं तैलयुक्तं गुडं च नित्यं खादन्मुच्यते
कुष्ठरोगात्”—इति । घात्रीत्यादि । अक्षो त्रिमीतकः । पीरवे-
त्यादि । पलांशां पलमेव अंशो यस्याः सा तथा तां पलपरिमा-
णमित्यर्थः । एवमित्यादि एवं पूर्वोक्तप्रकारेण । पिप्पल्य
इत्यादि । पूर्ववत् हरिद्रावत् क्रमेण पलमात्रां मासमेव ।
तद्वदित्यादि ।—तद्वत् साक्ष्यं तथा रसाजनमप्यभ्यासेन पल-
मात्रं मासं पेयम् । त्रीण्यप्येतानि कुष्ठहराणि रसायनान्यपि ।
तेनाजस्रमित्यादि । तेन अनन्तरत्केन रसाजनेन । आरिष्टील-
मित्यादि । अत्रापि क्रमाभ्यासेन पलं पलं मासमेव । त्रैफलं
वेत्यादि । ‘कुष्ठान्तुर्मुच्यते’ इत्यध्याहारः । अन्ये लन्यथा
पठन्ति व्याख्यानयन्ति च, स च विस्तरभयात् लिखितः ।
गोमूत्रेत्यादि । गोमूत्रमेवाम्बु गोमूत्राम्बु, गोमूत्रेणैव काथो
निर्वर्त्य इत्यर्थः; गोमूत्राम्बुनोस्तुल्ययोर्द्रोण इत्येके । अक्षपीडो
यवतिक्ता । सामान्यपरिभाषाकल्पेन सर्पिः साधनीयम् ।
आरवधे इत्यादि । व्याधिघातादिभिर्मुष्ककान्तैः सामान्यपरि-
भाषाकल्पनया । व्याधिघाताद्यं घृतं दह्यमानस्य पित्तकुष्ठिनः ।
“वासादावीतिकवल्लीकरजव्याधिघ्नानिश्कारवृक्षादिभिश्च । वत्सा-
ख्यानारिष्टसप्तच्छदैश्च सिद्धं सर्पिः सर्वकुष्ठं निहन्ति”—इति
तन्त्रान्तरपठितो योगो न सौश्रुतः, जेजटाचार्येणानुक्त्वात्
पठनीयः ॥ ४४-४९ ॥

रोध्रारिष्टं पक्वं रक्तसारः
सप्ताहाक्षौ वृक्षको बीजकश्च ॥
योज्याः क्षाने दह्यमानस्य जन्तोः
पेया वा स्यात् क्षौद्रयुक्ता त्रिभण्डी ॥ ५० ॥

तस्यैव बहुपित्तस्याबलवतो दाहप्रशमनहेतुं निर्दिशन्नाह—
रोध्रेत्यादि । सप्ताहः सप्तपर्णः । रोध्रादिभिः षडङ्गोदककल्पनया-
न तु कषायकल्पनया, नापि कषायेण क्षानम् । तस्यैव बहुपि-

तस्य बलवतो दाहप्रशमनहेतुं निर्दिशन्नाह—पेया वेल्यादि ।
त्रिभण्डी त्रिवृत्; कोष्ठबलापेक्षया त्रिवृतो मात्रा ॥ ५० ॥

खादेत् कुष्ठी मांसशा(पा)ते पुराणान्
मुद्गान् सिद्धाभिम्बतोये सतैलान् ॥

पित्तकुष्ठिनां मांसक्षरणे कृमिसंभवेऽपि धानं निर्दिशन्नाह—
खादेदित्यादि । षडङ्गकल्पेन निम्बतोयं परिकल्प्य मुद्गानां
साधनम् ॥—

निम्बकाथं जातसत्त्वः पिवेद्वा
काथं वाऽर्कालर्कसप्तच्छदानाम् ॥ ५१ ॥

जग्धेष्वङ्गेष्वभ्रमारस्य मूलं
लेपो युक्तः स्याद्विडङ्गैः समूत्रैः ॥
मूत्रैश्चैनं सेचयेद्भोजयेच्च

सर्वाहारान् संप्रयुक्तान् विडङ्गैः ॥ ५२ ॥

कारञ्जं वा सार्षपं वा क्षतेषु
क्षेप्यं तैलं शिशुकोशाभ्रयोर्वा ॥

पक्वं सर्वैर्वा कटूष्णैः सतिकैः

शेषं च स्यादुष्टवत् संविधानम् ॥ ५३ ॥

निम्बेत्यादि । जातसत्त्वो जातकृमिः । काथं वेल्यादि । जात-
कृमिरेव पिवेत् । जग्धेष्वित्यादि । कृमिजग्धेष्वङ्गेषु ह्यभ्रमारस्य
मूलं सकृमिहरं गोमूत्रेण पिष्ट्वा लेपयेत् । मूत्रैरित्यादि । तत्रैव
गोमूत्रपरिषेचनम् । भोजयेदित्यादि । करञ्जसर्षपशोभाजन-
कोशाभ्रवीजतैलानि स्वभावतो दुष्टव्रणयोगीनि, तानि चाप-
क्त्वाभ्येव । पक्वमित्यादि ।—तान्येव सर्वैः कटुकैर्मरिचादिभिः,
तिकैस्तु निम्बादिभिः, सामान्यकषायपरिभाषया कषायीकृतैः
पक्वानीति । अत्र पाठान्तरमप्यस्ति, तद्विस्तरभैयाच्च लिखितम् ।
शेषमित्यादि । दुष्टवद् दुष्टव्रणवत्, तुल्यचिकित्सितत्वात् ।
अन्ये त्वत्र “शेषं च स्यात् पूर्ववत् संविधानम्” इति पठन्ति ।
तत्रापि पूर्वशब्देन दुष्टव्रणविधिरुच्यते । अन्ये तु पठन्ति
‘कुष्ठवत् संविधानम्’ इति, तच्चेच्छति गयी ॥ ५१-५३ ॥

सप्तपर्णकरञ्जार्कमालतीकरवीरजम् ॥

सुहीक्षिरीषयोर्मूलं चित्रकास्फोतयोरपि ॥ ५४ ॥

विषलाङ्गलवज्जाख्यकासीसालमनःशिलाः ॥

करञ्जवीजं त्रिकटु त्रिफलां रजनीद्वयम् ॥ ५५ ॥

सिद्धार्थकान् विडङ्गानि प्रपुञ्जाडं च संहरेत् ॥

मूत्रपिष्टैः पचेदेतैस्तैलं कुष्ठविनाशनम् ॥ ५६ ॥

एतद्वज्रकमभ्यङ्गास्त्राडीदुष्टव्रणापहम् ॥

सिद्धार्थकः करञ्जौ द्वौ द्वे हरिद्रे रसाञ्जनम् ॥ ५७ ॥

कुटजश्च प्रपुञ्जाडसप्तपर्णौ मृगादनी ॥

लाक्षा सर्जरसोऽर्कश्च सास्फोतारम्बधौ सुही ॥ ५८ ॥

शिरीषस्तुवराख्यस्तु कुटजाहृक्करौ चचा ॥

कुष्ठं कृमिघ्नं मञ्जिष्ठा लाङ्गली चित्रकं तथा ॥ ५९ ॥

१ ‘मांसावरणेन’ इति पा० । २ ‘काश्यानीति’ इति पा० ।

३ ‘अभावात्’ इति पा० ।

मालती कटुतुम्बी च गन्धाह्वा मूलकं तथा ॥

सैन्धवं करवीरश्च गृहधूमं विषं तथा ॥ ६० ॥

कम्पिल्लकं ससिन्दूरं तेजोह्वातुत्थकाह्वये ॥

समभागानि सर्वाणि कल्कपेष्याणि कारयेत् ॥ ६१ ॥

गोमूत्रं त्रिगुणं दद्यात्तिलैलाच्चतुर्गुणम् ॥

कारञ्जं वा महावीर्यं सार्षपं वा महागुणम् ॥ ६२ ॥

अभ्यङ्गात् सर्वकुष्ठानि गण्डमालाभगन्दरान् ॥

नाडीदुष्टव्रणान् घोरान् नाशयेन्नात्र संशयः ॥ ६३ ॥

महावज्रकमित्येतन्नाम्ना तैलं महागुणम् ॥

सप्तपर्णेत्यादि । मालती जाती । सुही सेहुण्डः । आस्फोता
सारिवा । विषं प्रसिद्धम् । लाङ्गलशब्देन कलिहारिकोच्यते ।
वज्राख्यः द्वितीयसेहुण्डः । आलं हरितालम् । शेषं प्रसिद्धम् ।
ऋहचतुर्थांशो भेषजकल्कः, ऋहाचतुर्गुणो द्रवः, इति न्यायेन
पक्वम् । वज्रतैले गोमूत्रेणैव द्रवकार्यम् । तैलं तिलतैलम् ।
गयी तु वज्रकतैले दुष्टव्रणाधिकारात् प्रैगपि सर्वपतैलस्य
विधानात् सर्वपतैलं विपाच्यमाह । अस्याग्ने केचिन्महावज्रकं
पठन्ति, तच्च निबन्धकारैर्न पठितम् ॥ ५४-६३ ॥—

पित्तावापैर्मूत्रपिष्टैस्तैलं लाक्षादिकैः कृतम् ॥ ६४ ॥

सप्ताहं कटुकालाब्वां निदधीत चिकित्सकः ।

पीतवन्तं ततो मात्रां तेनाभ्यक्तं च मानवम् ॥ ६५ ॥

शाययेदातपे तस्य दोषा गच्छन्ति सर्वशः ॥

कुष्ठदुष्टव्रणे बहिःशोधनं तैलं निर्दिश्यान्तःशोधनार्थं तैलमु-
द्दिशन्नाह—पित्तेत्यादि । पित्तावापैः गोपित्तावापैः । मूत्रं
गोमूत्रं, तच्च तैलाच्चतुर्गुणम् । तैलं तिलतैलम् । लाक्षादिको
‘लाक्षारेवतकुटजाश्वमारकटुफल’ (सू. अ. ३०) इत्यादिको
द्रव्यसंग्रहणीयोक्तः; अथवाऽत्रैव पठितो लाक्षासर्जरसरसाञ्जन-
प्रपुञ्जाडधान्याश्वमारककटुजारेवतादिकः, द्वयोर्न्यल्यान्तर-
त्वात् । कृतं संस्कृतमित्यर्थः । दोषा गच्छन्ति सर्वशः ऊर्ध्वम-
धस्तिर्यमित्यर्थः; गयी तु सर्वश इति बह्वर्थे शस्, वैफल्य-
गमनापेक्षया कृत्स्नश इत्यर्थः ॥ ६४ ॥ ६५ ॥—

सुतदोषं समुत्थाप्य ज्ञातं खदिरवारिणा ॥ ६६ ॥

यवागूं पाययेदेनं साधितां खदिराम्बुना ॥

सुतदोषमित्यादि । खदिरवारिणा खदिरोदकेन षडङ्गोदकक-
ल्पनया कल्पितेन । उष्णामितसस्य शीतखदिराम्बुना ज्ञानं कथं
क्रियते? आतपसन्तसस्य शीतोदकज्ञानं कुष्ठाक्षिरोगकृदिति
चेत्; तत्र, तत्र तोयावगाहो निषिद्धः, न पुनस्तीक्ष्णपरिषेकः ।
“सुतदोषं ततः ज्ञातं शीतेन खदिराम्बुना” इति क्वचित्
पाठः ॥ ६६ ॥

एवं संशोधने वर्गे कुष्ठेभ्योऽप्युषधेषु च ॥ ६७ ॥

कुर्यात्तैलानि सर्पीषि प्रवेदोद्धर्षणानि च ॥

१ ‘प्रायेण’ इति पा० ।

एवमित्यादि । संशोधने वर्गे इति संशोधनसंशमनीयाध्या-
योक्तानि त्रिवृदादीनि । कुष्ठप्रेषणेषु चेति खदिरादि-
ष्वपि ॥ ६७ ॥—

प्रातः प्रातश्च सेवेत योगान् वैरेचनाञ् शुभान् ॥
पञ्च षट् सप्त चाष्टौ वा यैरुत्थानं न गच्छति ॥ ६८ ॥
इदानीं बहुदोषाणामाभ्यासिकमनुलोमनमाह—प्रातरित्यादि
॥ ६८ ॥

कारभं वा पिबेन्मूत्रं जीर्णं तत्क्षीरभोजनम् ॥
जातसत्त्वानि कुष्ठानि मासैः षडभिरपोहति ॥ ६९ ॥
कारभमित्यादि । करभा उष्ट्री । अयं प्रयोगो न सौश्रुत इति
जेज्जटः, गयदासेन व्याख्यातत्वान्मयाऽपि व्याख्यातः
॥ ६९ ॥

दिदक्षुरन्तं कुष्ठस्य खदिरं कुष्ठपीडितः ॥
सर्वथैव प्रयुञ्जीत ज्ञानपानाशनादिषु ॥ ७० ॥

यथा हन्ति प्रवृद्धत्वात् कुष्ठमातुरमोजसा ॥
तथा हन्त्युपयुक्तस्तु खदिरः कुष्ठमोजसा ॥ ७१ ॥
कुष्ठेषु खदिरस्य सर्वथोपयोगित्वं दर्शयन्माह—दिदक्षुरि-
त्यादि । दिदक्षुरद्विभक्त्युः । अन्तं विनाशम् । खदिरः कुष्ठमोजसा
इत्यत्र ओजःशब्देन प्रभावो वीर्यं शक्तिरुच्यते ॥ ७० ॥ ७१ ॥

नीचरोमनखः श्रान्तो हिताश्रयौषधतत्परः ॥
योषिन्मांससुरावर्जा कुष्ठी कुष्ठमपोहति ॥ ७२ ॥
इति सुश्रुतसंहितायां चिकित्सास्थाने कुष्ठ-
चिकित्सितं नाम नवमोऽध्यायः ॥ ९ ॥

इदानीं प्रतिषेधविधिमाह—नीचरोमेत्यादि ॥ ७२ ॥
इति श्रीडह्(ड)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने नवमोऽध्यायः ॥ ९ ॥

दशमोऽध्यायः ।

अथातो महाकुष्ठचिकित्सितं व्याख्यास्यामः ॥ १ ॥
यथोवाच भगवान् घन्यन्तरिः ॥ २ ॥

अथात इत्यादि । अस्मिन्नध्याये महतां क्षुद्राणां च कुष्ठानां
चिकित्सितस्य प्रोक्तान्महच्च तत् कुष्ठचिकित्सितं चेत्येके
व्याचक्षते; तन्न, “कुष्ठानां महतां चापि” (सू. अ. ३)
इत्यादिकेनाध्यापनसंप्रदानीयोक्तेन विरोधात्; तस्माद्बालनु-
प्रविष्टानि सप्त कुष्ठानि महान्तीत्यतो महतां बालनुप्रविष्टानां
कुष्ठानां चिकित्सितमिति व्याख्या ज्ञायसीति; गयी तु
महतां सप्तानां काकणकवर्जितानामित्याह ॥ १ ॥ २ ॥

कुष्ठेषु मेहेषु कफामयेषु
सर्वाङ्गशोफेषु च दारुणेषु ।
कृशत्वमिच्छत्सु च मेदुरेषु
योगानिमान्प्रयमतिर्विदध्यात् ॥ ३ ॥

कुष्ठेष्वित्यादि । कुष्ठानां चतुर्णामपि दारुणेष्विति विशेषणम् ।
कफामया अग्निसादकफप्रसेकादयः । मेदुरा मेदस्त्रिनः । अम्य-
मतिरिति वैद्यस्य विशेषणं विहितम्, अम्यमतिः कुशाग्रीयमतिः;
प्रकृतिवयोबलशरीरादीनामवस्थान्तराणि यो जानातीत्यर्थः ॥ ३ ॥

क्षुण्णान् यवान्निष्पृतान् रात्रौ गोमूत्रपर्युषितान्
महति किलिजे शोषयेत्, एवं सप्तरात्रं भावये-
च्छोषयेच्च, ततस्तान् कपालभृष्टान् शकून् कार-
यित्वा, प्रातः प्रातरेव कुष्ठिनं प्रमेहिणं वा साल-
सारादिकषायेण कण्टकिवृक्षकषायेण वा पायये-
द्भ्रूतकप्रपुञ्जाडावल्गुजाकंचित्रकविडङ्गमुस्तचू-
र्णचतुर्भागयुक्तान्; एवमेव सालसारादिकषायपरि-
पीतानामारवधादिकषायपरिपीतानां वा गवा-
श्वाशकूटूतानां वा यवानां शकून् कारयित्वा
भ्रूतकादीनां चूर्णान्यावाप्य खदिराशननिम्बरा-
जवृक्षरोहीतकगुडूचीनामन्यतमस्य कषायेण शर्करा-
मधुमधुरेण द्राक्षायुक्तेन दाडिमामलकवेतसा-
म्लेन सैन्धवलवणान्वितेन पाययेत्; एष सर्वम-
न्धकल्पः ॥ ४ ॥

यावकांश्च भक्ष्यान् धानोलुम्बककुल्माषापूपपूर्ण-
कोशोत्कारिकाशङ्कुलिकाकुणावीप्रभृतीन् सेवेत;
यवविधानेन गोधूमवेणुयवानुपयुञ्जीत ॥ ५ ॥

क्षुण्णानित्यादि । किलिजे वंशादिलग्नप्रथितः पेटिकाकारः ।
कपालो घटादिकर्परः । कण्टकिवृक्षाः खदिरवदारिमेदक्षुद्रास-
प्रभृतयः । भ्रूतकादिचूर्णचतुर्भागानिति सर्वशक्तप्रयोगेषु
चूर्णप्रक्षेपमात्रापरिभाषेयम् । एवमित्यादि । परिपीतानां भावि-
तानाम् । दाडिमाम्लवेतससैन्धवादीनामत्र यावताऽम्लवणता
तावती प्रक्षेपपरिमाणमत्रा । यावकानित्यादि । धानाः शुष्क-
भृष्टयवाः, उलुम्बकाः सरसा मृष्टयवाः, कुल्माषा यवपि-
ष्टमया अम्लरसस्त्रिन्नाः शृङ्गादादयः, अपूपाः स्थूलपूपाः,
पूर्णकोशाः यवपिष्टमया एव कुष्ठहितशमीधान्यस्त्रिद्विदलादि-
पूर्णकोष्ठाः, उत्कारिका संयावप्रकारा, शङ्कुल्यो यवप्रकारेण
संस्कृतैस्त्रिलैर्यवपिष्टेन शङ्कुलीकल्पेन विधेयाः, कुणावी यव-
पर्पटी, प्रभृतिग्रहणादन्तर्गतगुडादयः । कुणावीत्यत्र अन्ये तु
कोनाडि(लि)केति पठन्ति; तत्रापि स एवार्थः । गयी तु
उत्कारिकाग्रे चित्रेति पठति, तत्रापि अपूपविशेषः । वेणुयवा
वंशफलानि ॥ ४ ॥ ५ ॥

अरिष्टानतो वक्ष्यामः—पूतीकचव्यचित्रकसुरदा-
रुसारिवादन्तीत्रिवृत्रिकटुकानां प्रत्येकं षट्पलिका
भागा बदरकुडवस्त्रिफलाकुडव इत्येतेषां चूर्णानि,
ततः पिप्पलीमधुघृतैरन्तःप्रलिप्ते घृतभाजने प्राकृ-
तसंस्कारे सप्तोदककुडवानयोरजोऽर्धकुडवमर्ध-
तुलां च गुडस्याभिहितानि चूर्णान्यावाप्य खनुगुतं

कृत्वा यवपल्ले सप्तस्रात्रं वासयेत्, ततो यथाबल-
मुपयुञ्जीत, एषोऽरिष्टः कुष्ठमेहमेदःपाण्डुरोगश्व-
यथूनपहन्ति । एवं शालसारादौ न्यग्रोधादावार-
ग्वधादौ चारिष्टान् कुर्वीत ॥ ६ ॥

इदानीं मद्यसात्म्यानां वातकफकुष्ठिनामरिष्टांस्तत आसव-
सुरे च निर्दिशन्नाह—अरिष्टानित्यादि । त्रिफलायाः समुदि-
तायाः कुडव इति केचित्, अन्ये तु संज्ञायाः संज्ञिन एव
प्रधानत्वमिति प्रत्येकमेव कुडवं मन्यन्ते । जलस्य सप्त कुडवा
अष्टाविंशतिपलानीति जेज्जटः; तन्नेच्छति गयी, सर्वेष्वेव
तन्नेष्वष्टपलद्रवस्य कुडवत्वात् । एष पिण्डारिष्टसंज्ञकः कुष्ठहर-
खदिरादिकषायेणालोच्च पातव्यः । पिण्डासवस्य पलद्वयं पलं वा,
कुष्ठहरस्य खदिरकायस्याञ्जलिमात्राः; यथानलमुपयुञ्जीतेलेके ।
अत्र चूर्णानामतिबाहुल्यात् पूत एवारिष्टः पेय इत्येके,
पिण्डासववदपूत एव पेय इत्यन्ये । अस्मिन् योगे पाठान्तरं
व्याख्यानान्तरमप्यस्ति, तच्च विस्तरभयाच्च लिखितम् ॥ ६ ॥

आसवानतो वक्ष्यामः—पलाशभस्मपरिष्कृत-
स्योष्णोदकस्य शीतीभूतस्य त्रयो भागा द्वौ फाणि-
तस्यैकधमरिष्टकल्पेन विदध्यात्, एवं तिलादीनां
क्षारेषु; शालसारादौ न्यग्रोधादावारग्वधादौ
मूत्रेषु चासवान् विदध्यात् ॥ ७ ॥

पलाशेत्यादि । त्रयो भागा आढकत्रयम् । द्वौ भागौ फाणि-
तस्य आढकद्वयम् । अरिष्टकल्पेनेति पूतीकादिवत् । अत्र
त्रिफलायाश्चूर्णादि सर्वं पूर्वोक्तमूत्रेयम् । विदध्यात् कुर्या-
दित्यर्थः । तिलादीनामित्यादि तिलादिरस्मरीपठितः 'तिलापा-
मार्गाकदलीपलाश' (चि. अ. ७) इत्यादिकः ॥ ७ ॥

अथ सुरा वक्ष्यामः—शिशपाखदिरयोः सार-
मादायोत्पाद्य चोत्तमारणीब्राह्मीकोशवतीस्तत्स-
र्वमेकतः कषायकल्पेन विपाच्योदकमाददीत
मण्डोदकार्थं, किंवापिष्टमभिषुणुयाच्च यथोक्तम् ।
एवं सुराः शालसारादौ न्यग्रोधादावारग्वधादौ
च विदध्यात् ॥ ८ ॥

सुराविधानमाह—अथेत्यादि । उत्तमारणी उत्तमकरणी,
कोशवती देवदाली । उदकशब्दोऽत्र काथे वर्तते । किंवा-
पिष्टमभिषुणुयात् सन्दध्यात्, यथोक्तं सूत्रस्थाने विरेचनाधि-
कारे । कषायकल्पेन विपाच्येति शिशपाखदिरयोः सारभा-
गद्वयमादाय, एकं च भागमुत्तमारण्यादीनां; कुत एतदिति ?
साराणां कुष्ठहरत्वात्; तुलामेकां चतुर्भिरुदकद्रोणैरुक्ताध्य
द्रोणावशिष्टमवतार्य, किंवापिष्टयोरासुतीबलवचनेन प्रमाणादि-
कल्पनम् । विदध्यात् सुरां कुर्यादित्यर्थः ॥ ८ ॥

अतोऽवलेहान् वक्ष्यामः—खदिरासननिम्बरा-
जवृक्षशालसारकाथे तत्सारपिण्डाञ्जुक्ष्णपिष्टान्

प्रक्षिप्य विपचेत्, ततो नातिद्रवं नातिसान्द्रमव-
तार्यं तस्य पाणितलं पूर्णमप्रातराशो मधुमिश्रं
लिह्यात्; एवं शालसारादौ न्यग्रोधादावारग्वधादौ
च लेहान् कारयेत् ॥ ९ ॥

अतोऽवलेहानित्यादि । खदिरादीनां द्रोणमेकं पानीयस्य
द्रोणचतुष्टयम्, एतद्द्रोणशेषं प्राशं, पुनः पाकादनीभवत्यस्मिन्
चरककुटजावलेहचूर्णप्रक्षेपणप्रमाणोहवीजेन प्रत्येकं सार्ध-
पलानां पञ्चानामेव श्लक्ष्णपिष्टानां पिण्डान् प्रक्षिप्य फाणिती-
भूतभवतारयेत्; यद्यपि पाणितलं कर्षमित्युक्तं, तथाऽपि पूर्ण-
शब्दात् पाणितलं हस्ततलमङ्गुलिरहितं व्याख्यातम् । अप्रात-
राशः सायमेव भुञ्जानः । गयी तु शालसारं न पठति,
खदिरादीनि चत्वार्येव पठति ॥ ९ ॥

अतश्चूर्णक्रियां वक्ष्यामः—शालसारादीनां सार-
चूर्णप्रस्थमाहृत्यारग्वधादिकषायपरिपीतमनेकशः
शालसारादिकषायेणैव पाययेत्; एवं न्यग्रोधा-
दीनां फलेषु, पुष्पेष्वारग्वधादीनां चूर्णक्रियां
कारयेत् ॥ १० ॥

अत इत्यादि । परिपीतं भावितम् । शालसारादिचूर्णप्रस्थे
भावे आरग्वधादिकषयनीयद्रव्यस्यापि प्रस्थमेव, चतुर्भिरु-
दकप्रस्थैरुक्ताध्यष्टभागवशिष्टमवतार्यं प्रागुक्तं चूर्णमार्दीकृत्य
शोषयेत्; एवं सप्ताहं भावयित्वा ततश्चूर्णकर्षं, शालसारादि-
द्रव्यपकं, षोडशभिरुदकपलैर्नःकाथ्य पादावशिष्टेन तेन काथेन
षोडशगुणेन पिबेत्, कुष्ठानामुत्तममात्रार्हत्वात् ॥ १० ॥

अत ऊर्ध्वमयस्कृतीर्वक्ष्यामः—तीक्ष्णलोहप-
त्राणि तनूनि लवणवर्गप्रदिग्धानि गोमयाग्निप्रत-
प्तानि त्रिफलाशालसारादिकषायेण निर्वापयेत्
षोडशवारान्, ततः खदिराङ्गारतप्तान्युपशान्त-
तापानि सूक्ष्मचूर्णानि कारयेद्देतान्तवपरिष्ठावि-
तानि, ततो यथाबलं मात्रां सर्पिर्मधुश्यां संसृ-
ज्योपयुञ्जीत, जीर्णे यथाव्याख्यानम्लमलवणमाहारं
कुर्वीत, एवं तुलामुपयुज्य कुष्ठमेहमेदःश्वयथु-
पाण्डुरोगोन्मादापसारानपहत्य वर्षशतं जीवति,
तुलायां तुलायां वर्षशतमुत्कर्षः, एतेन सर्वैलौहे-
ष्वयस्कृतयो व्याख्याताः ॥ ११ ॥

अत इत्यादि । तनूनि अर्चनानि तिलोत्सेधमात्राणि । लवण-
वर्गप्रदिग्धानि सैन्धवसौवर्चलोद्भिदविडवामुद्गलवणादिकल्पेन
लिप्तानि । खदिराङ्गारतापनमपि षोडशवारान् । घनतप्तान्तर्बं
निबिडवल्गम् । मात्रामिति अल्पमित्यर्थः, पञ्चगुणादिकमवृक्षा
लौहमाषचतुष्टयम् । संसृज्य सम्यक् सृष्ट्वा, सम्यक्सृष्टिस्तु
लौहमयपात्रे लौहदण्डमर्दनेन मधुघृतलौहेः सम्यगेकीभावः ।

१ 'प्रस्थमेकं' इति पा० । २ 'कारयेद्वाहतान्तवपरिष्ठाविपानि'
इति पा० । ३ 'घनानि' इति पा० । ४ 'लौहदण्डमवनेन'
इति पा० ।

उपयुक्ते पुनरस्मिन् षडङ्गकल्पेन कुष्ठहरखदिरादिकाथितजलं षष्टिगुणमनुपानं, पारम्पर्योपदेशात् । एवं प्रमेहादौ प्रमेहादिहरकथितमेव जलमनुपानम् । एवमाहारोऽपि यथाव्याधि यथायोगमेव कुष्ठे कुष्ठहरः, मेहे मेहहर इति; अनम्ललवणस्तु सर्वथा व्याधिहरः । एतेनेत्यादि एतेन कथितलौहरसायनक्रमेण, सर्वलौहेषु त्रपुसीसताम्ररजतसुवर्णेषु, अयस्कृतयो विशेषेण व्याख्याताः प्रकर्षेण कथिताः ॥ ११ ॥

त्रिवृच्छधामाग्निमन्थसप्तलाकेषुकशङ्खिनीतिल्वकत्रिफलापलाशशिशपानां खरसमादाय पालाश्यां द्रोण्यामभ्यासिच्य खदिराङ्गारतप्तमयःपिण्डं त्रिसप्तकृत्वो निर्वाप्य तमादाय पुनरासिच्य स्थाल्यां गोमयाग्निना विपचेत्, ततश्चतुर्थभागवशिष्टमवतार्य परिस्राव्य भूयोऽग्नितामन्ययःपत्राणि प्रक्षिपेत्, सिध्यति चास्मिन् पिप्पल्यादिचूर्णभागं द्वौ मधुनस्तावद्धृतयेति दद्यात्, ततः प्रशान्तमायसे पात्रे स्वनुगुप्तं निदध्यात्, ततो यथायोगं शुक्तिं प्रकुञ्चं चोपयुञ्जीत, जीर्णे यथाव्याध्याहारमुपसेवेत । एषौषधायस्कृतिरसाध्यं कुष्ठं प्रमेहं वा साधयति, स्थूलमपकर्षति, शोफमुपहन्ति, सन्नमस्मिमुद्धरति, विशेषेण चोपदिश्यते राजयक्ष्मिणां, वर्षशतायुश्चानया पुरुषो भवति । शालसारादिकाथमासिच्य पालाश्यां द्रोण्यामयोधनांस्तप्तान्निर्वाप्य कृतसंस्कारे कलशेऽभ्यासिच्य पिप्पल्यादिचूर्णभागं क्षौद्रं गुडमिति च दत्त्वा स्वनुगुप्तं निदध्यात्, एतां महौषधायस्कृतिं मासमर्धमासं वा स्थितां यथाबलमुपयुञ्जीत । एवं न्यग्रोधादावारेवतादिषु च विदध्यात् ॥ १२ ॥

औषधायस्कृतिमुपदिशन्नाह—त्रिवृदित्यादि । श्यामा वृद्धदारकः, सप्तला यवतिक्ता, शङ्खिनी तद्भेदः, तिल्वकः पट्टिका-रोधः । खरसमादायेति पञ्चशतपलानि; एषां खरसालामे प्रतिनिधिः—तत्र चूर्णानामाढकमुदकद्रोणे रात्रिपर्युषितं खरसवद्ग्राह्यं; वृद्धवैद्यास्तु कायेऽपि खरसशब्दं मन्यन्ते; तत्र त्रिवृदादिकाथस्य पञ्चशतपलानि । गयी तु त्रिवृदादीनां शिशपान्तानां द्वादशानां द्रोणमपां चतुर्भिर्द्रोणैरुत्काथ्य द्रोणावबिष्टं कषायं प्राण्यमिति मन्यते । पालाश्यां द्रोण्यामभ्यासिच्येति द्रोणी जलप्रक्षेपणी, अभ्यासिच्य प्रक्षिप्य, सा चार्द्रपलाशमयी कर्तव्या । खदिराङ्गारेत्यादि । लौहपिण्डं पञ्चाशत्पलप्रमाणम् । त्रिसप्तकृत्व इति एकविंशतिवारान् । तमादायेति त्र्यं पुनरासिच्य स्थाल्यां गोमयाग्निना विपचेदिति अयःस्थाल्यां प्रक्षिप्य गोमयाग्निना विपचेत् । ततश्चतुर्भाग-

वशिष्टमवतार्य परिस्राव्य भूयोऽग्नितामन्ययःपत्राणि प्रक्षिपेदिति । तत्र कषाये पूर्वलोहपत्राणि खदिराङ्गारतप्तानि पुनरपि निर्वाप्य, एतानि च लोहपत्राणि तेनैव कषायेण श्लक्ष्णपिष्टानि, तस्मिन्नेव कषाये पुनरापचेत्, सिध्यति चास्मिन् पिप्पल्यादिचूर्णभागं दद्याल्लोहपिण्डममेव, सिद्धशीते द्वौ मधुनः द्वौ गुडयेति पलशतमित्यर्थः । धृतस्यापि तावत् पलशतं दद्यात् । गयी तु पिप्पल्यादिमधुसर्पिषामन्यथा भागकल्पनं कृतवान्, तच्च विस्तरभयाच्च लिखितम् । ततः प्रशान्तमित्यादि प्रशान्तं सिद्धमुच्यते । शुक्तिः अर्धपलम् । प्रकुञ्चः पलम् । सन्नमस्मिमुद्धरति उत्कर्षयति । अत औषधायस्कृतिरिष्टमाह—शालेत्यादि—शालसारादिकाथद्रोणं पलाशद्रोण्यामभ्यासिच्य, अपरे पञ्चशतपलानि मन्यन्ते । अयोधनं कर्मकारभाण्डिभिस्तथायस्ताडनाभिः पूर्ववदेकविंशतिवारानभिसंयोज्य शीतीकृत्य, तानि च निर्वापणसाधितलोहपत्राणि तेनैव कषायेण श्लक्ष्णपिष्टानि अरिष्टसंस्कारविधिना विहितसंस्कारे कलशे यावता च मन्दकटुकमरिष्टं स्यात्तावच्चूर्णांशं दत्त्वा, मासं शीतेऽर्धमासमुष्णे च स्थापयेत् । अत्र मधु पुराणमवगन्तव्यं, तच्च कषायचतुर्थांशेन, तत्सम एव जीर्णगुडः । 'अयोधनांस्तप्तान्' इत्यत्र धनशब्देनैव लोहपिण्डे प्राप्ते अयःशब्दस्तीक्ष्णलौहप्रापणाय शीसकादिपरिहाराय च । अन्ये तु, अत्र पिप्पल्यादि लौहसमं तद्विगुणं क्षौद्रं गुडं च दद्यात्, लौहप्रमाणं तु पूर्वयोगे व्याख्यातम् । एवमित्यादि आरेवतादिषु आरत्नवादिषु । विदध्यात् अयस्कृतिं कुर्यात् ॥ १२ ॥

अतः खदिरविधानमुपदेक्ष्यामः—प्रशस्तदेशजातमनुपहतं मध्यमवयसं खदिरं परितः खानयित्वा तस्य मध्यमं मूलं छित्त्वाऽयोमयं कुम्भं तस्मिन्नन्तरे निदध्याद्यथा रसग्रहणसमर्थं भवति, ततस्तं गोमयमृदाऽवलिसप्तमवकीर्येन्धनेर्गोमयसि-श्रेरादीपयेद्यथाऽस्य दह्यमानस्य रसः स्रवत्यधस्तात्, तद्यदा जानीयात् पूर्णं भाजनमिति, अथैनमुद्धृत्य परिस्राव्य रसमन्यस्मिन् पात्रे निधायानुगुप्तं निदध्यात्, ततो यथायोगं मात्रांमामलकरसमधुसर्पिर्भिः संसृज्योपयुञ्जीत, जीर्णे मल्लतकविधानवदाहारः परिहारश्च, प्रस्ये चोपयुक्ते शतं वर्षाणामायुषोऽभिवृद्धिर्भवति । खदिरसारतुलामुदकद्रोणे विपाच्य षोडशांशावशिष्टमवतार्यानुगुप्तं निदध्यात्, तमामलकरसमधुसर्पिर्भिः संसृज्योपयुञ्जीत । एष एव सर्ववृक्षसारेषु कल्पः । खदिरसारचूर्णतुलां खदिरसारकाथमात्रां वा प्रातः प्रातरुपसेवेत, खदिरसारकाथसिद्धमाविकं वा सर्पिः ॥ १३ ॥

१ 'पारम्पर्योपदेशात्' इति पा० । २ 'विज्ञेयमिन्व्याख्यासंकर्षेण' इति पा० ।

१ 'अयोधनेः' इति पा० । २ 'मध्यमवयसं' इति पा० ।

अत इत्यादि । खदिररसेन तुल्य आमलकरसः । मधुघृते तु समस्ते तावती द्रव्यपादिके । भलातकविधानवदत्राहारे क्षीरे कुष्ठकरमपि न विरुद्धं, रसायनशंकरचिन्त्यत्वात्; शेषं सुबोधम् । खदिरसारस्यार्द्रस्य खरसालामेऽनुकल्पिकं खरसंमुद्दिशञ्चाह—खदिरसारेत्यादि । ज्वेदकषायपरिभाषाकल्पनया कषायं कृत्वा तस्य पादिकं सर्पिः, अपथ्यमप्याविकं सर्पिः पथ्यत्वेनात्राभिहितं, द्रव्यसंयोगशंकरचिन्त्यत्वात्; अन्ये तु सर्पिरेव पठन्ति न पुनराविकम् ॥ १३ ॥

अमृतवल्लीखरसं काथं वा प्रातः प्रातरूपसेवेत, तत्सिद्धं वा सर्पिः, अपराद्धे ससर्पिष्कमोदनमामलकयूषेण भुञ्जीत; एवं मासमुपयुज्य सर्वकुष्ठैर्विमुच्यत इति ॥ १४ ॥

अमृतेत्यादि । अमृतवल्ली गुडची ॥ १४ ॥

कृष्णतिलभलातकतैलामलकरससर्पिषां द्रोणं शालसारादिकषायस्य च, त्रिफलात्रिकटुकपरूपफलमज्जविडङ्गफलसारचित्राकार्वावलगुजहरिद्राद्रयत्रिवृहन्तीद्रवन्तीन्द्रयवयष्टीमधुकासिविषारसाञ्जप्रियङ्गुणां पालिका भांगास्तानैकैक्यं ज्वेदपाकविधानेन पचेत्, तत् साधुसिद्धमवतार्य परिस्त्राव्याजुगुप्तं निदध्यात्, तत उपसंस्कृतशरीरः प्रातः प्रातरुथाय पाणिशुक्तिमात्रं क्षौद्रेण प्रतिसंस्त्रयोपयुञ्जीत, जीर्णं मुद्गामलकयूषेणालवणेन सर्पिष्मन्तं खदिरोदकसिद्धं मृद्गोदनमश्रीयात् खदिरोदकसेवी, इत्येवं द्रोणमुपयुज्य सर्वकुष्ठैर्विमुक्तः शुद्धतनुः स्मृतिमान् वर्षशतायुररोगो भवति ॥ १५ ॥

भवति चात्र—

सुरामन्यासवारिष्टाल्लेह्यांश्चूर्णान्ययस्कृतीः ॥
सहस्रशोऽपि कुर्वीत बीजेनानेन बुद्धिमान् ॥ १६ ॥

इति सुश्रुतसंहितायां चिकित्सास्थाने महाकुष्ठ-
चिकित्सितं नाम दशमोऽध्यायः ॥ १० ॥

ज्वेदसामान्यान्मिश्रकं ज्वेदविशेषं निर्दिशञ्चाह—कृष्णतिले-
त्यादि । कृष्णतिलानां भलातकानां च तैलम् । तदेतत् सर्पिषा सह ज्वेदद्रोणत्रयमामलकरसशालसारादिकषायद्रोणाभ्यां त्रिफलादिभिः कल्कीकृतैर्विपचेत् । उपसंस्कृतशरीरो वमनादिभिरित्यर्थः । पाणिशुक्तिः पलमित्यर्थः । सहस्रशोऽपीत्यपि-
शब्दात् खदिरसारप्रयोगेण सारज्वेदयोरनुक्तयोरुक्तेन कल्पेन कल्पनमिति समुच्चिनोति ॥ १५ ॥ १६ ॥

इति श्रीबल्ह(ह)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने दशमोऽध्यायः ॥ १० ॥

१ 'कल्पमुपदिशञ्चाह' इति पा० । २ 'अग्निसंयोगसंस्कार-
शक्तेः' इति पा० ।

एकादशोऽध्यायः ।

अथातः प्रमेहचिकित्सितं व्याख्यास्यामः ॥ १ ॥

यथोवाच भगवान् घन्वन्तरिः ॥ २ ॥

द्वौ प्रमेहौ भवतः—सहजोऽपथ्यनिमित्तश्च । तत्र सहजो मातृपितृबीजदोषकृतः, अहिताहारजोऽपथ्यनिमित्तः । तयोः पूर्वणोपद्रुतः कृशो रूक्षोऽल्पाशी पिपासुर्भृशं परितरणशीलश्च भवति; उत्तरेण स्थूलो बहाशी क्षिग्धः शय्यासनस्वप्नशीलः प्रायेणेति ॥ ३ ॥

द्वावित्यादि । अत्र केचिदाहुः स्त्रीणां प्रमेहा न भवन्तीति, तथा हि तस्मान्तरं—“रजःप्रसेकाकारीणां मासि मासि विशु-
ष्यति । सर्वं शरीरं दोषाश्च न प्रमेहन्त्यतः स्त्रियः”—इति; एतत्तु न युक्तं, सर्वतस्मात्प्रसिद्धेः, प्रत्यक्षविरोधाच्च ॥ १-३ ॥

तत्र कृशमन्नपानप्रतिसंस्कृताभिः क्रियाभिश्चि-
कित्सेत, स्थूलमपतर्पणयुक्ताभिः ॥ ४ ॥

तत्र कृशमित्यादि । कृशं कार्यादिलक्षणयुक्तं सहजमित्यर्थः । स्थूलं सौत्वादिधर्मयुक्तमहिताहारविहारजमित्यर्थः । अत्र, अपतर्पयतीति अपतर्पणं लङ्गनं, अपतर्पणानि व्यायामशो-
धनानि तिक्तकटुकादिकानि च ॥ ४ ॥

सर्वे एव च परिहरेयुः सौवीरकतुषोदकशुक-
मैरेयसुरासवतोयपयस्तैलघृतेभ्युविकारदधिपिष्टा-
शाम्लयवाग्पानकानि प्राभ्यान्पौदकमांसानि
चेति ॥ ५ ॥

सौवीरकं विरेचनाध्यायोक्तं, तुषोदकं तत्रोक्तमेव काजिकं,
शुकं चुक्रं, सुरासवयोः प्रसेकनिष्पादितयोरैकीकृत्य पुनः
सन्धानमैरेयं, सुरा पिष्टमयी, द्रवप्रधान आसवः । आनूप
महिषादयः, औदका मत्स्यादयः ॥ ५ ॥

ततः शालिषष्टिकयवगोधूमकोद्रवोद्दालकानन-
वान् भुञ्जीत चणकाढकीकुलत्थमुद्गविकल्पेन,
तिक्तकषायाभ्यां च शाकगणाभ्यां निकुम्भेक्षुदीस-
र्वपातसीतैलसिद्धाभ्यां, बद्धमूत्रैर्वा जाङ्गलैर्मासै-
रपहतभेदोभिरनम्लैरघृतैश्चेति ॥ ६ ॥

उद्दालका अरण्यकोद्रवाः । अनवाः पुराणाः । तिक्तगणः
प्रपुत्राटपटोलदिकः, कषायगणो वटशुजादिकः । तेषां शाकानां
साधनात्रादि निकुम्भादितैलानि । निकुम्भा दन्ती । बद्धमूत्रै-
रेणादिभिः । अपहतभेदोभिरिति अविद्यमानभेदोभिः ॥ ६ ॥

तत्राहित एव प्रमेहिणं क्षिग्धमन्यतमेन तैलेन
प्रियङ्गवादिसिद्धेन वा घृतेन वामयेत् प्रगाढं विरे-
चयेच्च, विरेचनादनन्तरं सुरसादिकषायेणास्याप-
येन्महौषधमद्रदारुमुस्ताबापेन मधुसैन्धवयुकेन,
दशमानं च न्यग्रोधादिकषायेण निस्तैलेन ॥ ७ ॥

रुक्षस्य मेहिनो वमननिषेधात्तदितरस्य मेहिनो बलवतश्च वमनमुपदिशन्नाह—तत्रेत्यादि । तैलेनान्यतमेनेति निकुम्भादि-
तैलानामनन्तरनिर्दिष्टानामेकतमेन; अथवा ज्ञेहोपयोगिको-
क्तमेहहरनिकुम्भसर्षपातसीपिचुमर्दातिमुक्तकज्जेहानामन्यतमेन
जिग्घम् । पौतिकेषु तु मेहेषु सामान्यज्ञेहपाकपरिभाषार्थ-
कल्पनया प्रियङ्गवादिसिद्धेन घृतेनोपजिग्घं वामयेत्, प्रगाढं
विरेचयेत्; कफमेहे वामयेत्, पित्तमेहे विरेचयेत्; आमाश-
यस्थे कफपित्ते वामयेत्, पक्वाशयस्थे पित्ते विरेचयेत् ।
विरेचनानन्तरं सप्तरात्रात् परतो वातविद्रध्यादावुक्तेन सुरसा-
दिकषायेण महौषधादिकल्कयुक्तेन मधुप्रायेण; मधुसैन्धवादीनां
सामान्यपरिभाषार्थकल्पेनैव सिद्धे पुनर्वचनं ज्ञेहनिषेधार्थ-
मित्येके । दह्यमानं च न्यप्रोधादिकषायेणास्थापयेत् । निस्तैले-
नेति वचनादल्पघृताभ्यनुज्ञानम्, अल्पज्ञेहार्थमित्यन्ये ॥ ७ ॥

ततः शुद्धदेहमामलकरसेन हरिद्रां मधुसंयुक्तां
पाययेत्, त्रिफलाविशालादेवदारुमुस्तकषायं वा,
शालकम्पिलकमुष्कककल्कमक्षमात्रं वा मधुमधु-
रमामलकरसेन हरिद्रायुतं, कुटजकपित्थरोहीतक-
विभीतकसप्तपर्णपुष्पकल्कं वा निम्बारग्वधसप्त-
पर्णमूर्वाकुटजसोमवृक्षपलाशानां वा त्वक्पत्रमू-
लफलपुष्पकषायानि, एते पञ्च योगाः सर्वमेहा-
नामपहन्तारो व्याख्याताः ॥ ८ ॥

ततः शुद्धदेहमित्यादि । कल्पनामाह—आमलकरसस्य
चत्वारि पलानि, हरिद्रा कर्षप्रमाणा, तथा मधु च कर्षप्रमाणमेव,
एवं विभज्य पिबेत् । त्रिफलेत्यादि । त्रिफलादीनां मुस्तान्तानां
पठे षोडशगुणं जलं दत्त्वा चतुर्भागावशिष्टं प्राह्यम् । तथा
चोक्तं—“द्रव्यमापोत्थितं क्वाथ्यं दत्त्वा षोडशिकं जलम् ।
पादशेषं च कर्तव्यमेष क्वाथविधिः स्मृतः”—इति । कुटजक-
पित्थेत्यादि कुटजादिभिः पुष्पशब्दः प्रत्येकं सम्बन्धयते, अस्मिन्
योगेऽपि मधु आमलकरसश्चानुवर्तते । निम्बेत्यादि निम्बादीनां
यानि लक्पत्रमूलफलपुष्पाणि तैः कृतानि कषायानि । एष
पञ्चमो योगः । एते पञ्चापि सर्वमेहेषु साध्येष्वसाध्येष्वपीत्येके,
यापनार्थमित्यपरे ॥ ८ ॥

विशेषैश्चात ऊर्ध्वं—तत्रोदकमेहिनं पारिजात-
कषायं पाययेत्, इक्षुमेहिनं वैजयन्तीकषायं, सुरा-
मेहिनं निम्बकषायं, सिकतामेहिनं चित्रककषायं,
शनेर्मेहिनं खदिरकषायं, लवणमेहिनं पाठाऽगुरु-
हरिद्राकषायं, पिष्टमेहिनं हरिद्रादारुहरिद्राकषायं,

१ ‘दह्यमानमित्यादि दह्यमानं वा न्यप्रोधादिकषायेण निःक्षेहेन
‘आस्थापयेत्’ इति शेषः । निःक्षेहेनेति अल्पघृतेन, निःक्षेहेनेत्यत्र
‘निस्तैलेन’ इति केचित् पठन्ति ।’ इति पा० । २ ‘निमध्य’ इति
पा० । ३ ‘विशेषतश्चात ऊर्ध्वं’ इति पा० । ४ ‘पाठागुरुकषायं’
इति पा० ।

सान्द्रमेहिनं सप्तपर्णकषायं, शुक्रमेहिनं दुर्वाशैव-
लग्गुवहठकरञ्जकसेरुककषायं ककुभचन्दनकषायं
वा, फेनमेहिनं त्रिफलारग्वधमृद्धीकाकषायं,
मधुमधुरमिति; पौतिकेषु नीलमेहिनं शालसारा-
दिकषायमश्वत्थकषायं वा पाययेत्, हरिद्रामे-
हिनं राजवृक्षकषायं, अम्लमेहिनं न्यप्रोधादि-
कषायं, क्षारमेहिनं त्रिफलाकषायं, मज्जिष्ठामे-
हिनं मज्जिष्ठाचन्दनकषायं, शोणितमेहिनं गुडची-
तिन्दुकास्थिकाश्मर्यखर्जूरकषायं मधुमिश्रं; अत
ऊर्ध्वमसाध्येष्वपि योगान् यापनार्थं वक्ष्यामः,
तद्यथा—सर्पिर्मेहिनं कुष्ठकुटजपाठाहिङ्गुकटुरोहि-
णीकल्कं गुडचीचित्रककषायेण पाययेत्, वसामे-
हिनमग्निमन्थकषायं शिशापाकषायं वा, क्षौद्रमेहिनं
कदरकमुककषायं, हस्तिमेहिनं तिन्दुककपित्थ-
शिरीषपलाशपाठामूर्वाऽदुःस्पर्शकषायं मधुमधुरं
हस्त्यश्वशूकरखरोष्ट्रास्थिक्षारं चेति; दह्यमानमौद-
ककन्दक्वाथसिद्धां यवागूं क्षीरेक्षुरसमधुरां पाय-
येत् ॥ ९ ॥

विशेष इत्यादि । अत ऊर्ध्वं ‘वक्ष्यते’ इति वाक्यशेषः ।
तत्रेत्यादि । पारिजातः पारिभद्रकः । इक्षिवत्यादि । वैजयन्ती
अरणिका । दुर्वेत्यादि शैवलं शेवालं, प्लवो गोपालदमनकः,
हठो जलकुम्भिका । ककुभः सुगन्धिमूलो विटपी । कफजेषु
मधुमधुरमिति अन्ते स्थितं दशस्वपि संबन्धितं, एवं पौतिके-
ष्वपि; मधुनो योगवाहिलान्मेहहरत्वात् । पौतिकेत्यादि ।
राजवृक्षः किरमालकः । अत इत्यादि । कदर आपीतक्षारः
खदिराकारः, कमुकः पूगफलम् । मूर्वा चौरन्नायुः; दुःस्पर्शा
दुरालभा । मधुमधुरमिति वचनं सर्पिर्मेहादिकषायेष्वपि द्रव्य-
व्यम् । हस्त्यश्वदिकारोदकस्य शीतस्य पानं खरतीक्ष्णत्वात् ।
प्रमेहिणोऽन्धातौ क्षीणे तद्दिरोधिनि पित्ते विष्टे दाहो भवतीति
तत्चिकित्सितमुपदिशन्नाह—दह्यमानमित्यादि । औदककन्दक्वा-
थेत्यादि वैडङ्गकल्पकथितेन शालकादिकाभेन सह क्षीरेक्षुरस-
सिद्धां शीतां मधुमधुरां यवागूं पाययेत् । तथा चोक्तम्—
“यदप्सु शृतशीतासु षडङ्गादि प्रयुज्यते । कर्षमात्रं ततो द्रव्यं
साधयेत् प्रास्थिकेऽम्भसि ॥ अर्धशतं प्रयोक्तव्यं पाने पेयादि-
संविधौ—” इति । पूर्वनिषिद्धस्य यवागूपानस्यापवादः । क्षीरे-
क्षुरसमधुमधुराया यवाग्वाः पानं पित्तमेहे एव, वातक्षेपमेहेषु
पुनर्यवागूपानस्य प्रतिषेध एव ॥ ९ ॥

ततः प्रियङ्ग्वनन्तायुथिकापञ्चात्रायन्तिकालो-
हितिकाश्मच्छादाडिमत्वक्शालपर्णापञ्चतुक्केशर-
धातकीबकुलशास्मलीश्रीवेष्टकमोचरसेष्वरिष्ठान-

१ ‘खदिरकमुककषायम्’ इति पा० । २ ‘मधुमिश्रं’ इति
पा० । ३ ‘षडङ्गकल्पकथितेन’ इति पा० । ४ ‘पित्तमेहेन एव’
इति पा० ।

शुक्रतीलेहानासवांश्च कुर्वीत; शृङ्गाटकगिलोड्य-
विसमृणालकाशकसेरुकमधुकाप्रजम्बसनतिनि-
शककुभकङ्करोध्रभल्लातकपलाशचर्मवृक्षगिरिक-
र्णिकाशीतशिवनिचुलदाडिमाजकर्णहरिवृक्षराजा-
दनगोपघोण्टाविकङ्कतेषु वा; यवान्नविकारांश्च
सेवेत; यथोक्तकषायसिद्धां यवागूं चासै प्रय-
च्छेत्, कषायाणि वा पानुम् ॥ १० ॥

तत्र सर्वेषां मेहानां प्रथमं सामान्यान् ततो वैशेषिकांश्च
योगानभिधाय पुनरप्यरिष्टावीन् सामान्येनैव निर्दिशन्नाह—तत
इत्यादि । अनन्ता उत्पलसारिवा, पद्मा भार्गी, त्रायन्तिका
मदयन्तिका; लोहितिका मञ्जिष्ठा, रामतरुणीत्यन्ये; अम्बष्ठा
माषिका, 'साकुरड' इति लोके; शालपर्णीत्यत्र केचित् ताल-
पर्णीति पठन्ति, तालपर्णी मुषली; तुलः पुष्पागः, केशरं नाग-
केशरं, श्रीवेष्टको नवनीतधूपः सरलनिर्यासः, मोचरसः
शाल्मलीनिर्यासः । तत्रारिष्टादयः पूर्वणैव विधानेन विधेयाः ।
शृङ्गाटेकेत्यादि शृङ्गाटकं जलमन्ये त्रिकण्टकं, गिलोड्यः कन्दः
प्रावृद्धजातः शणपत्राकारो बह्लियुक्तधर्मण्वतीनकीभव(वः)श्वेत-
वर्तुलपाषाणसदृशः 'गुमिलोटे' इति लोके, विसं पद्ममूलं, तस्य
स्थूलप्ररोहो मृणालं, असनो बीजकः, तिनिशः स्यन्दनः, कङ्क-
त्तोऽरलुकः, चर्मवृक्षः 'चर्मलोह' इति प्रसिद्धो लङ्कचक्रुमाकारो
महावृक्षः, गिरिकर्णिका श्वेतस्यन्दः, शीतशिवः शतपुष्पाभेदः,
निचुलो जलनेतसः, अजकर्णः सर्जः पूर्वदेशे प्रसिद्ध एव,
हरिवृक्ष इन्द्रवृक्षः, धवाकार इत्येके, 'कुटज' इत्यन्ये पठन्ति,
'हरिद्रावृक्ष' इत्यपरे पठन्ति, तत्र हरिद्रा प्रसिद्धा, वृक्षः कुटजः;
राजादनः क्षीरिका, गोपघोण्टा घोटावदरी, विकङ्कतः कण्ट-
किका । एतेषु वा पूर्वकल्पेनारिष्टादयः कर्तव्याः । यवेत्यादि
गृज्यवौदनधानादयः । यथोक्तेत्यादि । अनन्तरोक्तप्रियङ्-
ग्वादिशृङ्गाटकादिवर्गैः कृतमिति ॥ १० ॥

महाधनमहिताहारमौषधद्वेषिणमीश्वरं वा पा-
ठाभयाच्चित्रकप्रगाढमनल्पमाक्षिकमन्यतममासवं
पाययेत्, अङ्गारशूल्योपदंशं वा माध्वीकमभीक्षणं,
क्षौद्रकपित्थमरिचानुविद्धानि चासै पानभोजना-
न्युपहरेत्, उग्राश्वतरस्वरपुरीषचूर्णानि चासै
दद्यादशनेषु; हिङ्गुसैन्धवयुक्तैर्युषैः सार्धपैश्च रागै-
र्भोजयेत्; अविकृद्धानि चासै पानभोजनान्युपहरे-
द्रसगन्धवन्ति च; प्रवृद्धमेहास्तु व्यायामनियु-
क्तक्रीडागजतुरगरथपदातिचर्यापरिक्रमणान्यस्त्रो-
पास्त्रे वा सेवेत ॥ ११ ॥

महाधनो डेलावृक्वणिकप्रभृतिकाः, ईष्ट इत्येवंशील ईश्वर
ईषिता राजा । अत्र गुडस्थाने माक्षिकम् । अनल्पं प्रभृतं,
तत्तु कषायसमं; पाठाभयाच्चित्रकणामुक्तानां कषायं कर्षत्रयं
देयमिति प्रगाढार्थः; अन्ये तु, अन्यतममासवं पूर्वोक्तं प्रियङ्-

१ 'गुकाहवक' इति पा० । २ 'न्यक्तापाके' इति पा० ।

ग्वायासवम् । अङ्गारशूल्योपदंशमिति भट्टिप्रोपदंशं; माध्वीकं
मधुयोनिमधं चिरसंस्थितं च; अभीक्षणमत्यर्थम् । जेजुटा-
चार्यस्तु द्राक्षासवमाह, तच्चेच्छति गयी । क्षौद्रेत्यादि ।
उग्रादिपुरीषचूर्णावचारितानि चास्त्रानि दद्यात् । सर्षपकल्क-
रञ्जिता लेहाः, राजिकास्थाने रागेषु सर्षपाः; अन्ये तु पठन्ति—
'सार्धपैस्तु शाकैर्भोजयेत्' इति । अन्यानि पानभोजनान्य-
विकृद्धानि प्रमेहिणस्तानि रसवन्ति गन्धवन्ति च प्रदद्यात् ।
निर्दिष्टः कृशस्य प्रायशो विधिरन्नपानप्रतिसंस्कृतः, अतः परे
स्थूलस्यापकर्षणविधानमाह—प्रवृद्धमेहा इत्यादि । व्यायामोऽ-
ज्ञानां विविधप्रकार आयामः, तथा चोक्तम्,—“तुलाभ्रम-
शुणाकर्षधनुराकर्षणादिभिः । आयामो विविधोऽज्ञानां व्यायाम
इति कीर्तितः”—इति; नियुद्धं बाहुयुद्धं, धनुर्वेदेऽन्यथा नियुद्धं
व्याख्यातं, तच्च विस्तरमयात्र लिखितं; क्रीडा लोकप्रसिद्धैर्हस्त-
पादप्रक्षेपैर्नर्मपूर्वकं क्रीडनं; गजानामारोहणं हस्तिशिक्षायामति-
विस्तृतं सांप्रामिकमाभ्यासिकं च गजचर्या; तत्र तुरगचर्या विक्रम-
वाच्छित्तोपशाल्यसंहितासु ह्यारोहणं; रथचर्या पदातिचर्या च
जमदभिराह; “सर्वदिग्भागभागेषु हस्तस्वथरथपत्तितु । शस्त्रा-
स्त्रैर्यस्तु संयोगः सा चर्येति प्रकीर्त्यते” इति; परिक्रमणं चक्रमणं
गतागतमित्यर्थः, सर्वतो भ्रमणमित्यन्ये; अस्त्रं शास्त्रितं धनुः;
उपास्त्रं शास्त्रनियमवर्जितं धनुरेव ॥ ११ ॥

अधनस्त्वधान्धवो वा पादत्राणातपत्रविरहितो
भैक्ष्याशी प्रामैकरात्रवासी मुनिरिष संयतात्मा
योजनशतमधिकं वा गच्छेत्, महाधनो वा इयामा-
कनीवारवृत्तिरामलककपित्थतिन्दुकाश्मन्तकफ-
लाहारो मृगैः सह वसेत्, तन्मूत्रशकृद्भक्षः सत-
तमनुमज्जेद्राः, ब्राह्मणो वा शिलोञ्जवृत्तिर्भूत्वा
ब्रह्मरथमुद्धरेत्, कृषेत् सततमितरः खनेद्वा कूपं,
कृशं तु सततं रक्षेत् ॥ १२ ॥

भवति चात्र—

अधनो वैद्यसन्देशादेवं कुर्षेन्नतन्द्रितः ॥
संवत्सरादन्तराद्वा प्रमेहात् प्रतिमुच्यते ॥ १३ ॥

इति सुश्रुतसंहितायां चिकित्सास्थाने प्रमेहचि-
कित्सितं नामैकादशोऽध्यायः ॥ ११ ॥

अधिकमिति शतद्वयं त्रयं वा । नीवार उल्लिखान्यं, तद्वि-
विधम्—एकं धान्यैसदृशविटपं धान्यक्षेत्रजं, द्वितीयं महा-
दलकाण्डं तत्तु सलिलजं; तत्र सलिलजं सलिलवृद्धिमात्रस्तम्बप्र-
रोहं रफशकं, तदेव प्रसाधि(रि)केति तन्त्रान्तरे पठ्यते ।
तन्मूत्रशकृद्भक्ष इत्यत्र तासां गवामेव मूत्रशकृती प्राप्ये ।
भूमिपतितस्योत्सृष्टस्य कर्णशः शस्यग्रहणं शिलः, कणशो धान्य-

१ 'चिरसंस्थितं' इति पा० । २ 'अपास्त्रं' इति पा० ।
३ 'धान्यसदृशविटपान्यं क्षेत्रजं' इति पा० । ४ 'उत्सृष्टस्य
कणशस्य ग्रहणं' इति पा० ।

ग्रहणमित्यर्थः; भूमिग्रमात्रस्य शस्यस्य ग्रहणमुच्छः । ब्रह्मरथं धर्मपत्न्या सह ब्राह्मणाधिष्ठितं शकटमुद्धरेत्, अथवा ब्रह्म एव रथो ब्रह्मरथस्तमुद्धरेत्, धारयेद्वेदमित्यर्थः; पापरोगप्रायः प्रमेहो वेदाध्ययनाज्ञाशमुपैति । इतरः शूद्रः । अधन इत्यादि यावन्मृगैः सह सेवसेदित्ययं विधिः क्षत्रियस्य; तन्मूत्रशकृद्भक्षः सततमनुज्जेट्ना इति वैश्यस्यायं विधिः ॥ १२ ॥ १३ ॥

इति श्रीऋहृ(ह)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने एकादशोऽध्यायः ॥ ११ ॥

द्वादशोऽध्यायः ।

अथातः प्रमेहपिडकाचिकित्सितं व्याख्यास्यामः ।
यथोवाच भगवान् धन्वन्तरिः ॥ २ ॥

शराविकाद्या नव पिडकाः प्रागुक्ताः; ताः प्राण-
वतोऽल्पास्त्वङ्मांसप्राप्ता मृद्ध्योऽल्परुजः क्षिप्रपा-
कमेदिन्यश्च साध्याः ॥ ३ ॥

एताः शराविकाद्याः प्रमेहपिडकाः प्रमेहं विनाऽपि भवन्ति;
उक्तं च—“विना प्रमेहमप्येता जायन्ते दुष्टमेदसः” (च. सू.
अ. १७) इति, यद्यप्येवं तथाऽपि प्रमेहानन्तरकालजातानां
प्रमेहं विनाऽपि जातानां चैकमिह चिकित्सितमासां, तुल्य-
दोषदृश्यत्वात् ॥ १—३ ॥

ताभिरुपद्रुतं प्रमेहिणमुपचरेत् । तत्र पूर्वरूपेष्व-
पतर्पणं वनस्पतिकषायं बस्तमूत्रं चोपदिशेत्; एव-
मकुर्वतस्तस्य मधुराहारस्य मूत्रं खेदः श्रेष्ठा च
मधुरीभवति प्रमेहश्चाभिव्यक्तो भवति, तत्रोभयतः
संशोधनमासेवेत; एवमकुर्वतस्तस्य दोषाः प्रवृद्धा
मांसशोणिते प्रदृश्य शोफं जनयन्त्युपद्रवान् वा
कांश्चित्, तत्रोक्तः प्रतीकारः सिरामोक्षश्च; एवम-
कुर्वतस्तस्य शोफो वृद्धोऽतिमात्रं रुजो विदाहमाप-
द्यते, तत्र शस्त्रप्रणिधानमुक्तं व्रणक्रियोपसेवा च;
एवमकुर्वतस्तस्य पूयोऽभ्यन्तरमवदार्योत्सङ्गं महा-
न्तमवकाशं कृत्वा प्रवृद्धो भवत्यसाध्यः; तस्मादा-
दित एव प्रमेहिणमुपक्रमेत् ॥ ४ ॥

ताभिरित्यादि । “पिडकानां पूर्वरूपं प्रमेहा” इति तन्त्रान्तरो-
क्तत्वात् पिडकाचिकित्सितेऽपि प्रमेहचिकित्सितमुक्तम्, अथवा
प्रमेहचिकित्सितेनैव पिडकोपशमो भवतीति । तत्रेत्यादि ।
अपतर्पणमुपवासादि । वनस्पतयो वटादयः, बस्तशृङ्गाः ।
एवमित्यादि एवमकुर्वतस्तस्य हीनप्रथमकर्मगुणस्य मधुराहारस्य
मूत्रादयो मधुरीभवन्ति । उभयतः संशोधनमिति वमनं
विरेचनं च । एवमित्यादि एवमकुर्वतस्तस्य हीनद्वितीयकर्म-
गुणस्य, तत्रोक्तः प्रतीकारः तत्र शोफे उक्तः, प्रतीकारः सूत्र-
स्थाने द्विव्रणीये च, स पुनरपतर्पणादिरैकादशविधो विरेकान्तः ।
सिरामोक्षश्चेति न जलौकापातनमघःकायस्य पिडकाधिष्ठान-

स्यातिविपुलत्वात् । अत्र शोफप्रतिपादनेन तदनन्तरभाविनी
प्रमेहपिडकाऽपि प्रतिपादिता । एवमित्यादि ।—एवमकुर्वत-
स्तस्य हीनतृतीयकर्मगुणस्य शस्त्रप्रणिधानं छेद्यमेवादिना,
व्रणक्रियोपसेवा चेति षष्टिव्रणोपक्रमणां च यथास्वमुपसेवन-
मित्यतीतावेक्षणम् । अत्र शोफस्य विदग्धस्य याप्यत्वेनासाध्य-
त्वम् । एवमित्यादि ।—एवमकुर्वतस्तस्य हीनचतुर्थकर्मगुणस्य
नातिसकलोपद्रवस्थानतिमहाशयोत्सङ्गादौ व्रणस्य शिलाजलाद्य-
नभ्यासे तु प्रयत्नाद्यतिशयाद्याप्यत्वेनासाध्यवत्त्वम् । शिला-
जलाद्यभ्यासे तु हीनपञ्चकर्मगुणस्य अनुपक्रम्यत्वादसाध्य-
तमत्वम् । उत्सङ्ग इव उत्सङ्गः, व्रणाशये हि चिरकालपूयाव-
स्थानेनावदारितमन्तःप्रदेनान्तरं निम्नमुत्सङ्गतुल्यत्वात् ‘उत्सङ्ग’
इत्युच्यते, उत् ऊर्ध्वं पूयस्य सङ्ग उत्सङ्ग, इत्यन्ये । तस्मादित्यादि
आदित इति ल्यब्लोपे पञ्चमी; तस्मादाद्यं पूर्वरूपमेव वीक्ष्य
प्रमेहिणमुपक्रमेतेत्यर्थः ॥ ४ ॥

भङ्गातकविल्वाम्बुपिप्पलीमूलोदकीर्यां वर्षाभू-
र्नर्नवाचित्रकशटीस्रुहीवरुणकपुष्करदन्तीपथ्या द-
शफलोन्मिता यवकोलकुलत्थांश्च प्रास्थिकान्
सलिलद्रोणे निष्काश्य चतुर्भागावशिष्टेऽवतार्यं व-
चात्रिवृत्कम्पिल्लुकभार्गीनिचुलशुण्ठीगजपिप्पली-
विडङ्करोधशिरीषाणां भागैरर्धपलिकैर्घृतप्रस्थं विपा-
चयेन्मेहश्वयथुकुष्ठगुल्मोदरार्शःप्रीहविद्रधिपिड-
कानां नाशनं नास्त्रा घान्वन्तरम् ॥ ५ ॥

भङ्गातकेत्यादि । अनावोऽयं योगः, जेजुटाचार्येण नोक्त-
त्वात्; तस्मान्न पठनीयः ॥ ५ ॥

दुर्विरेच्या हि मधुमेहिनो भवन्ति मेदोऽभिव्या-
सशरीरत्वात्, तस्मात्सीष्णमेतेषां शोधनं कुर्वीत ।
पिडकापीडिताः सोपद्रवाः सर्वे एव प्रमेहा मूत्रा-
दिमाधुर्ये मधुगन्धसामान्यात् पारिभाषिकीं मधु-
मेहाख्यां लभन्ते ॥ ६ ॥

दुर्विरेच्या इत्यादि ॥ ६ ॥

न चैतान् कथंचिदपि खेदयेत्, मेदोबहुत्वादे-
तेषां विशीर्यते देहः खेदेन ॥ ७ ॥

न चेत्यादि । खेदनं खेदावचारणीये प्रमेहिणां निषिद्धमपि
महादोषलप्रतिपादनाय पुनरपि निषिद्धम् ॥ ७ ॥

रसायनीनां च दौर्बल्यान्नोर्ध्वमुत्तिष्ठन्ति प्रमे-
हिणां दोषाः, ततो मधुमेहिनामघःकाये पिडकाः
प्रादुर्भवन्ति ॥ ८ ॥

कृतः पुनरघोदेहे एव पिडकासम्भव इत्याह—रसायनीनां
च दौर्बल्यादित्यादि । रसायनीनामित्यत्रादिशब्दो लुप्तनिर्दिष्टो
द्रष्टव्यः, तेन रसपित्तकफशोणितवहानां धमनीनामित्यर्थः ।

दीर्घत्यादिति सर्वशरीरगतस्य सर्वद्रवघातोरपानव्यनाभ्याम-
धोऽनुलोम्यमानस्त्राद्रसादिवहानामपि धमनीनामध एव बलवत्त्वं
नतूर्ध्वमित्यर्थः; 'रसहारिणीनां' इति केचित् पठन्ति ॥ ८ ॥

अपकानां तु पिडकानां शोफवत् प्रतीकारः,
पकानां व्रणवदिति; तैलं तु व्रणरोपणमेवादौ
कुर्वीत, आरग्वधादिकषायमुत्सादनार्थं, शाल-
सारादिकषायं परिषेचने, पिप्पल्यादिकषायं
पानभोजनेषु, पाठाचित्रकशाक्रेष्टाक्षुद्रावृहतीसारि-
घासोमवलकसप्तपर्णारग्वधकुटजमूलचूर्णानि मधु-
मिश्राणि प्राञ्जीयात् ॥ ९ ॥

अपकानामित्यादि । व्रणरोपणमिति रोपणद्रव्यसिद्धं मिश्र-
काद्युक्तं, रोपणावस्थायां रोपणे कर्तव्ये आदौ तैलमेव, नान्यत्
कषायादिकं; सर्वेष्वेव मेहेष्वतिप्रवृत्त्या घातवृद्धेः, तैलस्य
घातदोषप्रत्यन्तीकत्वात्, तथा बद्धमूत्रत्वेन प्रमेहव्याधिप्रत्यन्ती-
कत्वाच्च । अन्ये तु 'एलादौ कुर्वीत' इति पठन्ति, "एलातगर-
कुष्ठ" (सू. अ. ३८) इत्यादिरेलादिः । उत्सादनं निव्रतप-
स्योन्नतिकरणम् । उत्सादनोपक्रमावस्थायामारग्वधादिनैवोत्सा-
दनम् । एवं वक्ष्यमाणेषु परिषेचनादिष्वत्रोक्तवर्गेणैव नियमः ।
पाठाचित्रकेत्यादि । शाक्रेष्टा काकतिक्ता 'भुम्भुरुडक' इति
लोके । क्षुद्र लघुकण्टकारिका । सोमवलकः कटफलः । अयं
योगः सामान्यचूर्णयोजनपरिभाषया योज्यः । तथाहि—
"कषैश्वर्णस्य कल्कस्य गुटिकानां च सर्वशः । द्रवशुक्त्याऽ-
वलेढव्यः पातव्यश्च चतुर्दशः"—इति ॥ ९ ॥

शालसारादिवर्गकषायं चतुर्भागावशिष्टमवतार्य
परिष्ठाप्य पुनरुपनीय साधयेत्, सिध्यति चामल-
करोधप्रियङ्गुदन्तीकृष्णायस्ताम्रचूर्णान्यावपेत्, ए-
तदनुपदग्धं लेहीभूतमवतार्यानुगुप्तं निदध्यात्,
ततो यथायोगमुपयुञ्जीत, एष लेहः सर्वमेहानां
हन्ता ॥ १० ॥

शालसारेत्यादि । शालसारादिवर्गपलशतं षोडशगुणे जले
कथितं पादावशेषं, तस्मिन् सिध्यत्यामलकादिचूर्णं पादिकमि-
त्येके; अपरे च कुटजावलेहावापप्रमाणोद्देनामलकादीनां घण्णां
प्रत्येकं पलमावापः ॥ १० ॥

त्रिफलाचित्रकत्रिकटुकविडङ्गमुस्तानां नव भा-
गास्तावन्त एव कृष्णायश्चूर्णस्य, तत्सर्वमैकघ्यं कृत्वा
यथायोगं मात्रां सर्पिमधुभ्यां संसृज्योपयुञ्जीत,
एतन्नवायसम्; पतेन जाठर्यं न भवति, सन्नोऽग्नि-
राप्यायते, दुर्नामशोफपाण्डुकुष्ठरोगाविपाककास-
श्वासप्रमेहाश्च न भवन्ति ॥ ११ ॥

नवायसमाह—त्रिफलेत्यादि । कृष्णायश्चूर्णस्य कृष्णलौहचू-
र्णस्य । जाठर्म स्तौल्यम् ॥ ११ ॥

शालसारादिनिर्युहे चतुर्थांशावशेषिते ॥
परिष्कृते ततः शीते मधु माक्षिकमावपेत् ॥ १२ ॥
फाणितीभावमापन्नं गुडं शोधितमेव च ॥
श्लक्ष्णपिष्टानि चूर्णानि पिप्पल्यादिगणस्य च ॥ १३ ॥
ऐक्यमावपेत् कुम्भे संस्कृते घृतभाविते ॥
पिप्पलीचूर्णमधुभिः प्रलिप्तेऽन्तःशुचौ दृढे ॥ १४ ॥
श्लक्ष्णानि तीक्ष्णलोहस्य तत्र पत्राणि बुद्धिमान् ॥
खदिराङ्गारतप्तानि बहुशः सन्निपातयेत् ॥ १५ ॥
सुपिधानं तु तं कृत्वा यवपले निधापयेत् ॥
मासांस्त्रीश्चतुरो वाऽपि यावदालोहसंक्षयात् ॥ १६ ॥
ततो जातरसं तं तु प्रातः प्रातर्यथाबलम् ॥
निषेचेत यथायोगमाहारं चास्य कल्पयेत् ॥ १७ ॥
कार्श्यकृद्दलिनामेष सन्नस्याग्नेः प्रसाधकः ॥
शोफनुहुल्महत् कुष्ठमेहपाण्ड्वाभयापहः ॥ १८ ॥
प्लीहोदरंहरः शीघ्रं विषमज्वरनाशनः ॥
अभिष्यन्दापहरणो लोहारिष्ठो महागुणः ॥ १९ ॥

शालसारादीत्यादि । शालसारादिद्रव्यपलशतस्य जलचतुर्दशेणे
पकस्य चतुर्थांशावशेषितो निर्युहः कषायः । तस्मिन् पूते
शीते पञ्चशतपलप्रमाणं मधु मयं, माक्षिकस्येदं माक्षिकं,
मध्वासवं प्रक्षिपेत्; गयी तु मध्वेव मन्थते । फाणितीभाव-
मापन्नमिति क्रियाविशेषणम् । गुडं शोधितमेव चेति गुडस्व-
स्मिन्नेव कषाये विलायितः पूतः शोधित उच्यते, तादृशस्य
गुडस्यापि पञ्चाशत्पत्रानि । पिप्पल्यादिचूर्णस्य पञ्चविंशतिप-
त्रानि, तावन्त्येव लोहपत्राणाम् । गयी तु तत्र पुराणस्य मधुनः
कषायमधुरीभावमात्रं प्रमाणं, मधुमान एव जीर्णगुडः, पिप्प-
ल्यादिचूर्णमानं तु यावता नातिव्यक्तं कटुत्वं भवति । मधुप्रमा-
णपादिकं पिप्पल्यादिचूर्णस्य मानं, लोहपत्रप्रमाणमपि तावदेवे-
त्यन्ये । आहारं चास्य कल्पयेद्विषिष्टदोषारन्ध्ररोगजातिप्र-
त्यन्तीकम् । अत्राभिष्यन्दशब्देन मूत्रनिःसन्दोऽभिधीयते
॥ १२—१९ ॥

प्रमेहिणो यदा मूत्रमपिच्छिलमनाविलम् ॥
विशदं तिक्तकटुकं तदाऽऽरोग्यं प्रचक्षते ॥ २० ॥

इति श्रीसुश्रुतसंहितायां चिकित्सास्थाने
प्रमेहपिडकाचिकित्सितं नाम द्वाद-
शोऽध्यायः ॥ १२ ॥

प्रमेहिण इत्यादि । अनाविलं प्रसन्नम् । विशदं रूक्षम् ।
मूत्रस्य कटुतिक्तत्वं पिपीलिकामक्षिकादीनामपसर्पणेन ज्ञातव्यम् ।
अन्ये त्वेवं पठन्ति,—“प्रमेहिणो यदा मूत्रमनाविद्धमपिच्छि-
लम्”—इति; तत्रापि अनाविद्धं प्रसन्नम् ॥ २० ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने द्वादशोऽध्यायः ॥ १२ ॥

त्रयोदशोऽध्यायः ।

अथातो मधुमेहचिकित्सितं व्याख्यास्यामः ॥ १ ॥
 यथोवाच भगवान् धन्वन्तरिः ॥ २ ॥
 मधुमेहित्वमापन्नं भिषग्भिः परिवर्जितम् ॥
 योगेनानेन मतिमान् प्रमेहिणमुपाचरेत् ॥ ३ ॥
 मासे शुके शुचौ चैव शैलाः सूर्याशुतापिताः ॥
 जतुप्रकाशं खरसं शिलाभ्यः प्रस्रवन्ति हि ॥ ४ ॥
 शिलाजत्विति विख्यातं सर्वव्याधिविनाशनम् ॥

मधुमेहिल्लमित्यादि । शुक्रो मासो ज्येष्ठः । शुचिराषाढः ।
 यद्यप्यन्यस्मिन् काले शिलाजतुप्रस्रवणं दृश्यते, तथाऽपि शुचि-
 शुक्रमासपरिशुद्धीतं खरतररणिकिरणतापिताभ्यः शिलाभ्यो
 गुणवत्तरं भवति । जतुप्रकाशं लक्षाप्रकाशम् । सर्वव्याधिः
 मधुमेहादिः ॥ १-४ ॥—

त्रप्वादीनां तु लोहानां षण्णामन्यतमान्वयम् ॥ ५ ॥
 श्रेयं खगन्धतश्चापि षड्योनि प्रथितं क्षितौ ॥

ननु शिलानां रूक्षकठिनानां कथं क्षिग्धद्रवः खरसः संभ-
 वतीत्याह—त्रप्वादीनामित्यादि । त्रप्वादीनि त्रपुसीसताम्ररूप्य-
 सुवर्णकृष्णलौहानि षट्, तेषामन्यतमान्वयमेकतमान्वयम् ।
 षड्योनि षट्कारणकम् । यत्तु शिलाजतुचतुष्टयं तन्त्रान्तरे
 प्रोक्तं, तत्रेषां चतुर्णामपि मुख्यानां गुणख्यापनाय, नान्य-
 योनिशिलाजतुनिवारणाय ॥ ५ ॥—

लोहाद्भवति तद्यस्माच्छिलाजतु जतुप्रभम् ॥ ६ ॥
 तस्य लोहस्य तद्वीर्यं रसं चापि विभर्ति तत् ॥

लोहादित्यादि । रसं चापीति चकारेण वर्णप्रभावं च विभ-
 र्तात्वनुक्तं समुचीयते । तत्र यल्लोहजतं स्यात्, तल्लोहस्यैव
 वीर्यरसौ विभर्ति । तानि च लौहानि सुवर्णादीनि, तद्गुणास्तु
 सुश्रुताध्यायिनोऽन्नपानविध्यध्यायान्ते पठन्ति । यद्यपि जतु-
 प्रकाशो लक्षासदृशः शिलासावः शिलाजतुशब्देनोक्तः, तथाऽपि
 सुवर्णादिनिर्वासेऽपि शिलाजत्विति प्रयोगः सर्षपादितैलवदौप-
 चारिको द्रष्टव्यः ॥ ६ ॥—

त्रपुसीसायसादीनि प्रधानान्युत्तरोत्तरम् ॥ ७ ॥
 यथा तथा प्रयोगेऽपि श्रेष्ठे श्रेष्ठगुणाः स्मृताः ॥

तेषां परस्परपक्षं प्राधान्यं निर्दिशन्नाह—त्रप्त्रित्यादि ।
 त्रपुसीसयोर्लौहस्य नातिप्रसिद्धत्वाद्य इति विशेषणम् । त्रपु-
 सीसायःसमुद्भवं शिलाजतु त्रपुसीसायसं, तदादिभूतं येषां
 तानि त्रपुसीसायसादीनि त्रपुसीसताम्ररूप्यसुवर्णकृष्णलोह-
 जानि । प्राधान्यं तेषां कुत इत्याह—श्रेष्ठे श्रेष्ठगुणा इति ।—
 श्रेष्ठे श्रेष्ठद्रव्ये ॥ ७ ॥—

१ 'तत् जतुप्रभं शिलाजतु यस्माद्धोहाद् भवत्युत्पद्यते तस्य
 लोहस्य तदन्नपानाध्यायोपदिष्टं वीर्यं रसञ्च तत्तस्मात् तत्तल्लोहसंभू-
 तत्वात् इति यावत् ; विभर्ति कारणानुरूपं कार्यमिति कृत्वैत्यप्रकृतम्'
 इति शारणचन्द्रः । 'तत्' इत्यत्र 'हि' इति पा० ।

तत्सर्वं तिककटुकं कषायानुरसं सरम् ॥ ८ ॥

कटुपाक्युष्णवीर्यं च शोषणं छेदनं तथा ॥

इदानीं सामान्यलक्षणभिधानमाह—तत्सर्वमित्यादि शोषणं
 दुष्टरकादेः । छेदनं कफप्रन्थ्यादिच्छेदकृत् ॥ ८ ॥—

तेषु यत् कृष्णमलघु क्षिग्धं निःशर्करं च यत् ॥ ९ ॥
 गोमूत्रगन्धि यच्चापि तत् प्रधानं प्रचक्षते ॥

तेषां प्रधानलक्षणमुपादानार्थमुपदिशन्नाह—तेष्वित्यादि ॥ ९ ॥

तद्भावितं सारगणैर्हृतदोषो दिनोदये ॥ १० ॥

पिबेत् सारोदकेनैव श्लक्ष्णपिष्टं यथाबलम् ॥

जाङ्गलेन रसेनाश्रं तस्मिन्क्षीर्णे तु भोजयेत् ॥ ११ ॥

उपयुज्य तुलामेवं गिरिजादमृतोपमात् ॥

वपुर्वर्णबलोपेतो मधुमेहविषर्जितः ॥ १२ ॥

जीवेद्दशंशतं पूर्णमजरोऽमरसन्निभः ॥

शतं शतं तुलायां तु सहस्रं दशतौलिके ॥ १३ ॥

भल्लातकविधानेन परिहारविधिः स्मृतः ॥

मेहं कुष्ठमपस्सारमुन्मादं स्त्रीपदं गरम् ॥ १४ ॥

शोषं शोफाशंसी गुल्मं पाण्डुतां विषमज्वरम् ॥

अपोहृत्यचिरात्कालाच्छिलाजतु निषेधितम् ॥ १५ ॥

न सोऽस्ति रोगो यं चापि निहन्त्याश्र शिलाजतु ॥

शर्करां चिरसंभूतां भिनत्ति च तथाऽश्मरीम् ॥ १६ ॥

भावनालोडने चास्य कर्तव्ये मेघजैर्हितैः ॥

इदानीमस्योपयोगविधिं निर्दिशन्नाह—तद्भावितमित्यादि ।

सारगणेः शालघारादिभिः । तत्र भाव्यद्रव्यसमं कषयीयमष्ट-
 गुणे जले निष्काश्याष्टभागवशिष्टेन कषायमावम् । दशाहं
 विंशतिदिनानि त्रिंशद्दिनानि वा भावयेत् । हृतदोषः संशुद्ध-
 देहः । दिनोदये प्रभाते एव, सारोदकेनैव पिबेत् । जाङ्गलेन
 रसेन भोजयेत्, अन्यथा शोषणच्छेदनत्वाद्वातकोपः स्यात् ।
 तुला पलशतम् । गिरिजाच्छिलाजतुनः । न सोऽस्ति रोग
 इत्यत्र रोगशब्दो दोषेषु वर्तते, अथवा शस्त्रसाध्वेष्वश्मर्या-
 दिषु । नानाविधस्वास्थ्यकरद्रव्यभावनां चोपदिशन्नाह—भाव-
 नालोडने इत्यादि ॥ १०-१६ ॥—

एवं च माक्षिकं घातुं तापीजममृतोपमम् ॥ १७ ॥

मधुरं काञ्चनाभासमम्लं वा रजतप्रभम् ॥

पिबन् हन्ति जराकुष्ठमेहपाण्डुमयक्षयान् ॥ १८ ॥

तद्भावितः कपोतांश्च कुलत्थांश्च विवर्जयेत् ॥

शिलाजतुप्रयोगेणैव माक्षिकघातुप्रयोगमतिदिशन्नाह—एवं
 च माक्षिकमित्यादि । तापीजं तापीनवीजं सुवर्णमाक्षिकं रजत-
 माक्षिकं च । तद्भावित इत्यादि ताभ्यां शिलाजतुमाक्षिकघा-
 तुभ्यां भावितो व्याप्तदेहः । कुलत्थकपोती यावज्जीवं विवर्ज-
 येत् ॥ १७-१८ ॥—

पञ्चकर्मगुणातीतं श्रद्धाघ्नं जिजीविषुम् ॥ १९ ॥

योगेनानेन मतिमान् साधयेदपि कुष्ठिनम् ॥

इदानीं मधुमेहहरमपि योगमुद्दिशद्वाह—पञ्चल्यादि । पञ्च-
कर्मगुणातीतमित्यत्र वननादीनां पञ्चकर्मगुणानामप्राप्तफल-
मित्येकैः तत्तु न सम्यक्, यतः पञ्चशब्देन पञ्चमधालस्थितं
कुष्ठमुक्तं, तत्र कर्माणि संशोधनसंशमनाभ्यङ्गगुग्गुबिलाजतु-
प्रभृतीनि, तेषां गुणाः फलानि, तान्यतीतम्; एतदुक्तं भवति—
अस्थिगतं कुष्ठं संशोधनादिभिरप्यप्राप्तविशेषं साधयेदिति; अन्ये
तु, पूर्वैरूपक्रियया सह रसादिधातूनां चतुर्णां क्रियासमूहः
पञ्चकर्माणीति मन्यन्ते; प्रमेहस्य तु पञ्च गुणाः पश्चिमाध्याये
कथिताः । जिजीविषुः जीवितुमिच्छुः । प्रमेहिणं तावत्साधयेदेव
कुष्ठिनमपीत्यपि शब्दार्थः ॥ १९ ॥—

पृक्षास्तुवरका ये स्युः पश्चिमार्णवभूमिषु ॥ २० ॥
वीचीतरङ्गविक्षेपमारुतोद्भूतपल्लवाः ॥
तेषां फलानि गृह्णीयात् सुपकान्यम्बुदागमे ॥ २१ ॥
मज्जां तेष्योऽपि संहृत्य शोषयित्वा विचूर्ण्य च ॥
तिलधत् पीडयेद्द्रोण्यां स्त्रावयेद्वा कुसुम्भवत् ॥ २२ ॥
तसैलं संहृतं भूयः पचेदातोयसंक्षयात् ॥
अवतार्य करीषे च पक्षमात्रं निधापयेत् ॥ २३ ॥
क्षिग्धः खिन्नो हृतमलः पक्षादूर्ध्वं प्रयत्नवान् ॥
चतुर्थभक्तान्तरितः शुक्लादौ दिवसे शुभे ॥ २४ ॥
मन्त्रपूतस्य तैलस्य पिबेन्मात्रां यथाबलम् ॥
तत्र मन्त्रं प्रवक्ष्यामि येनेदमभिमन्त्रयते ॥ २५ ॥
'मज्जसार महावीर्यं सर्वान् धातून् विशोधय ॥
शङ्खचक्रगदापाणिस्त्वामाज्ञापयतेऽच्युतः ॥ २६ ॥'
तेनास्योर्ध्वमधश्चापि दोषा यान्त्यसकृत्ततः ॥
अन्नेहलवणां सायं यवागूं शीतलां पिबेत् ॥ २७ ॥
पञ्चाहं प्रपिबेत्तैलमनेन विधिना नरः ॥
पक्षं परिहरेच्चापि मुद्गयूषौदनाशनः ॥ २८ ॥
पञ्चभिर्दिवसैरेवं सर्वैकुष्ठैर्विमुच्यते ॥
तदेव खदिरकाथे त्रिगुणे साधु साधितम् ॥ २९ ॥
निहितं पूर्वैवत् पक्षात् पिबेन्मासमतन्द्रितः ॥
तेनाभ्यक्तशरीरश्च कुर्वीताहारमीरितम् ॥ ३० ॥
भिन्नस्वरं रक्तनेत्रं विशीर्णं कृमिभक्षितम् ॥
अनेनाशु प्रयोगेण साधयेत् कुष्ठिनं नरम् ॥ ३१ ॥
सर्पिमधुयुतं पीतं तदेव खदिराम्बुना ॥
पक्षिमांसरसाहारं करोति द्विशतायुषम् ॥ ३२ ॥
तदेव नस्ये पञ्चाशद्विषातुपयोजितम् ॥
वपुष्मन्तं श्रुतिधरं करोति त्रिशतायुषम् ॥ ३३ ॥
शोधयन्ति नरं पीता मज्जानस्तस्य मात्रया ॥
महावीर्यस्तुवरकः कुष्ठमेहापहः परः ॥ ३४ ॥

इदानीं जन्मभूमिमारभ्य तुवरकरसायनकल्पं प्रस्तौति—
वृक्षा इत्यादि । पश्चिमार्णवभूमिषु पश्चिमसमुद्रभूमिषु । वीची-

१ 'तेभ्यो मज्जानमादाय' इति पा० । २ 'निश्चिन्ति पूर्ववत्
पक्षं' इति पा० ।

सु० सं० ५८

तरङ्गल्यादि । जर्मपरम्पराविक्षेपपवनोत्कम्पितपल्लवाः समु-
द्रोदकस्यात्यासन्ना इत्यर्थः । तेषां फलेभ्यो मज्जानमादाय; कुसु-
म्भवत् कुसुम्भकुसुमवतैलं वा गालयेत्, ततैलगालनं सलि-
लापचयं यावत् । तत्तु करीषराशौ पक्षं निधातुं प्रयोजयेत्,
विशिष्टमशक्त्युत्पादनार्थम् । हृतं मलं पुरीषं कफादयोऽपि
यस्य स तथा; तत्र कफे वमनमेव, वमनात् पक्षादेव विरेचनं;
यदाहुः—“पक्षाद्विरेको वान्तस्य” (चि. अ. ३६) इति;
विरेचनादपि पक्षादेव तौवरकं तैलं, तस्यापि शोधनत्वाद;
एतेन पेयादिसंसर्जनक्रमेण सजातबलस्तुवरकज्ञेहं पिबे-
दित्यर्थः । चतुर्थभक्तान्तरित इति पक्षादूर्ध्वं प्रथमेऽहि
सायंप्रातः प्रकृतिभोजनद्वयं, द्वितीयेऽहि प्रातर्भुक्त्वा सायं
भोजनं न कार्यं, फलाम्लमुष्णोदकं वा पाययेत् सायं भोज-
नस्थाने, ततस्तृतीयेऽहनि लघुकोष्ठाय प्रातः क्षेहं दद्यात्, एवं
चतुर्थभक्तमन्तरितं भवतीत्यर्थः । तैलस्यापि पिबेन्मात्रां पाणि-
तलप्रमाणां, कर्षप्रमाणमित्यर्थः । अन्नेहलवणाम् अल्पान्नेहलवणां,
यतो नञ् ईषदर्थे । पक्षं परिहरेत्, 'कोधादीन्' इति शेषः ।
महावीर्यो महाप्रभावः । पर उत्कृष्टतमः ॥ २०-३४ ॥

सान्तरधूमस्तस्य मज्जा तु दग्धः

क्षिप्तस्तैले सैन्धवं चाज्जनं च ॥

पैह्यं हन्यादर्शनकान्ध्याकाचान्

नीलीरीगं तैमिरं चाज्जनेन ॥ ३५ ॥

इति सुश्रुतसंहितायां चिकित्सास्थाने

मधुमेहचिकित्सितं नाम त्रयो-

दशोऽध्यायः ॥ १३ ॥

सान्तरधूम इत्यादि । तैले तुवरकोत्थे । सैन्धवं लवणम् ।
अज्जनं क्षोतोज्जनं, तस्योत्पत्तिस्थानं वर्णसा सिन्धुश्च महा-
नदः; अथवा वर्णसोद्भवाज्जनपरिहाराय तैन्धवमुक्तं, तेन
सिन्धुमहानदोद्भवमेवाज्जनं ग्राह्यम् । मज्जादिकं त्रितयमन्तर्धु-
मेन दग्धम् । एतेन तुवरकस्य षड्विधः प्रयोग उक्तः;
तद्यथा—तैलं पञ्चाहिकप्रयोगेण कुष्ठहर एकः, तथा तदेव खदि-
राम्बुसिद्धं विशिष्टावस्थकुष्ठे द्वितीयः, तथा तदेव सर्पिमधु-
खदिरकषायविधिना तृतीयः, तथा परोऽपि पञ्चाशदाहिको
नस्यप्रयोगो रासायनिकश्चतुर्थः, मज्जप्रयोगः पञ्चमः, तथाहि
'शोधयन्ति नरं पीताः' इत्यादि, अज्जनप्रयोगः षष्ठः 'सान्तर-
धूम' इत्यादि ॥ ३५ ॥

इति श्रीडल्ह(ह)णविरचितायां निबन्धसंप्रदाख्यायां सुश्रुत-
व्याख्यायां चिकित्सास्थाने त्रयोदशोऽध्यायः ॥ १३ ॥

चतुर्दशोऽध्यायः ।

अथात् उदराणां चिकित्सितं व्याख्यास्यामः ॥ १ ॥

यथोचाच भगवान् घन्वन्तरिः ॥ २ ॥

अष्टाबुदराणि पूर्वमुद्दिष्टानि । तेष्वसाध्यं बद्ध-
गुदं परित्रावि च; अवशिष्टानि कृच्छ्रसाध्यानि;

सर्वाण्येष प्रत्याख्यायोपक्रमेत् । तेष्वद्यश्चतुर्वर्गो
भेषजसाध्यः, उत्तरः शस्त्रसाध्यः, कालप्रकर्षात्
सर्वाण्येष शस्त्रसाध्यानि वर्जयितव्यानि वा ॥ ३ ॥

निदानस्थाने कथितेऽप्यष्टत्वेऽत्र पुनरष्टसंख्याख्यापनं ग्रीहो-
दरयकृहाल्युदरयोश्चिकित्सितैकत्वप्रख्यापनाय । अथविधानि
कृच्छ्रसाध्यानीति तेष्वपि यथोत्तरं कृच्छ्रतरत्वं ज्ञेयम् । तथाच-
“वातात् पित्तात् कफात् ग्रीहः सन्निपातात्तद्योदकात् । परं परं
कृच्छ्रतरमुदरं भिषगादिशेत्” (च. वि. अ. १३) इति ।
सर्वाण्येवेति षडिति केचित्, षट्स्वैव कृच्छ्रत्वप्रतिपादनात्;
बद्धगुदपरिस्त्राविभ्यां सहाद्यावपीत्यन्ये, तयोरपि चिकित्सि-
तोक्तेः, सर्वप्रहणाच्च । तेष्वित्यादि । आद्यश्चतुर्वर्गः वातपित्तकफ-
दूषीविषनिमित्तानि चत्वार्युदराणि; उत्तरस्तु ग्रीहोदरबद्धगुद-
च्छिद्रोदकोदराणि । कालप्रकर्षादिति भेषजसाध्यकालातिक्रमात्
शस्त्रसाध्यकालातिक्रमाच्च सर्वाण्येषोपधसाध्यान्यपि शस्त्रसा-
ध्यानि स्युः, शस्त्रसाध्यानि वर्जयितव्यानीति वर्जनाहर्णाणि
केत्यर्थः ॥ १-३ ॥

उदरी तु गुर्वभिष्यन्दिरूक्षविदाहिस्रिग्धपिशि-
तपरिषेकावगाहान् परिहरेत्; शालिषष्टिकयसगो-
धूमनीधारान् नित्यमश्रीयात् ॥ ४ ॥

उदरीत्यादि । दोषघातुमलस्रोतसां ह्येदप्राप्तिजननमभि-
ष्यन्दि । विदाहि काजिकादि । स्रिग्धं पिशितं मेदुरमांसम् ।
नीवार उल्लिखान्यम् ॥ ४ ॥

तत्र वातोदरिणं विदारिगन्धादिसिद्धेन सर्पिषा
क्षेद्येष्ट्या, तिल्वकविपकेनानुलोम्य, चित्राफलतै-
लप्रगाढेन विदारिगन्धादिकषायेणास्थापयेदनुवा-
सयेच्च, सात्वणेन चोपनाहयेदुदरं, भोजयेच्चैनं
विदारिगन्धादिसिद्धेन क्षीरेण जाङ्गलरसेन च,
स्वेद्येष्ट्याभीक्षणम् ॥ ५ ॥

तत्रेत्यादि । तिल्वकः पट्टिकारोगः । अनुलोम्य विरेच्य ।
चित्राफलतैलं दन्तीफलतैलम् । आस्थापयेत् निरुहयेत्, अनुवा-
सयेच्च चित्राफलतैलेनैव । सात्वणेनोपनाहयेत् बभ्रीयात् । स्वेद-
येष्ट्याभीक्षणमिति एवमप्रेतने कफारब्धेऽपि स्वेदो विधेयः, ननु
पित्तारब्धे; स च स्वेद आजलप्राप्तेः, अत ऊर्ध्वं सर्वेषामस्वे-
द्यत्नम् । कथमत्रोदरिणः क्षेद्येष्ट्यास्थापनानुवासनानि सुशुता-
चार्यः प्राह ? अत्रे ‘अनेष्ट्या अस्वेद्या नानुवास्या नास्थाप्या’ इति
पठितत्वात्; एतच्च, यतश्छिद्रोदकोदरिणोरेव तत्र निषेधः,
अन्येषु यथावस्थं केहादयः प्रयोज्या इति ॥ ५ ॥

पित्तोदरिणं तु मधुरगणविपकेन सर्पिषा क्षेद्ये-
ष्ट्या, श्यामात्रिफलात्रिवृद्धिपकेनानुलोम्य, शर्करा-
मधुघृतप्रगाढेन न्यग्रोधादिकषायेणास्थापयेदनु-

वासयेच्च, पायसेनोपनाहयेदुदरं, भोजयेच्चैनं विदा-
रिगन्धादिसिद्धेन पयसा ॥ ६ ॥

पित्तोदरिणमित्यादि । मधुरगणः काकोल्यादीनि । श्यामा
वृद्धदारकः । क्षीरसिद्धास्तण्डुलाः पायसः ॥ ६ ॥

क्षेद्योदरिणं तु पिप्पल्यादिकषायसिद्धेन सर्पिषो-
पक्षेष्ट्या, क्षुहीक्षीरविपकेनानुलोम्य, त्रिकटुकमूत्रक्षा-
रतैलप्रगाढेन मुष्ककादिकषायेणास्थापयेदनुवा-
सयेच्च, शानातसीघातकीकिण्वसर्षपमूलकबीजकल्कै-
श्चोपनाहयेदुदरं, भोजयेच्चैनं त्रिकटुकप्रगाढेन कुल-
त्थयूपेण पायसेन वा, स्वेद्येष्ट्याभीक्षणम् ॥ ७ ॥

क्षेद्योदरिणमित्यादि । मुष्ककपलाशधावन्यादिमुष्ककादिः ।
आस्थापनवर्गसिद्धेन तैलेनानुवासनम् । किण्वं सुराबीजम् ॥ ७ ॥

दृष्योदरिणं तु प्रत्याख्याय सतलाशङ्खिनीस्वरस-
सिद्धेन सर्पिषा विरेचयेन्मासमर्घमासं वा, महा-
वृक्षक्षीरसुरागोमूत्रसिद्धेन वा; शुद्धकोष्ठं तु मद्येना-
श्वमारकगुञ्जाकाकादनीमूलकल्कं पाययेत्; इक्षु-
काण्डानि वा कृष्णसर्पेण दंशयित्वा भक्षयेद्दह्लीफ-
लानि वा, मूलजं कन्दजं वा विषमासेवयेत्, तेना-
गदो भवत्यन्यं वा भावमापद्यते ॥ ८ ॥

सन्निपातिकचिकित्सितमुपदिशन्नाह—दृष्योदरिणमित्यादि ।
शङ्खिनी यवतिकाभेदः । सन्निपातिकोदरे केहादि यदुक्तं तद्वा-
ताद्युदरोदितभेषजगणैः सर्वं साधनीयम् । यदाह चरकः—
“सन्निपातोदरे सर्वा यथोक्ताः कारयेत् क्रियाः” (च. वि.
अ. १३) इति । लघुवातभटेऽपि “सन्निपातोदरे कुर्या-
न्नातिक्षीणबलानले । दोषोद्रेकानुरोधेन प्रत्याख्याय क्रिया-
मिमाम्” (वा. वि. अ. १५) इति । शङ्खिनी यवतिका-
भेदः । महावृक्षेत्यादि । विरेचयेदिति शेषः । महावृक्षः सेदुण्डः ।
महावृक्षक्षीरमात्रा कल्कप्रमाणा । शुद्धेत्यादि । गुञ्जा चिरि-
द्विष्टिका । काकादनी वायसतिन्दुका । इक्षुकाण्डानीत्यादि ।
यथा मदात्यये मद्यपानम्, अभिदग्धेऽभिस्वेदः, अतीसारे
स्निग्धपचयया विदप्रवर्तनं, छर्या वमनं, सर्पविषे विषभक्षणं,
तद्वद्विषाधुर्यभोदरेऽपि कृष्णसर्पदष्टेक्षुकाण्डभक्षणं विषभक्षणं
वा । बह्लीफलानि कर्कटीप्रभृतीनि । अन्यं वा भावमापद्यते
मरणं प्राप्नोति । कर्मेदं दारुणम्, अक्रियायां भुवं मरणं,
क्रियायां संशये सत्येवं कुर्यात्, तत्रापीश्वरानुज्ञातेनैव
कार्यम् ॥ ८ ॥

भवति चात्र—
कुपितानिलमूलत्वात् संचितत्वान्मलस्य च ॥
सर्वोदरेषु शंसन्ति बहुशस्त्रनुलोमनम् ॥ ९ ॥

१ ‘चिकित्सितैकत्वप्रख्यापनाय’ इति पा० । २ ‘आजल-
प्राप्तिसर्वरूपवस्त्राभाभिः’ इति पा० ।

१ ‘स्निग्धपचयादि’ इति पा० । २ ‘संचयित्यादि’ इति पा० ।

कुपितेत्यादि । सर्वोदराण्येव मलवृद्ध्या वर्तन्ते, तस्मात् संशोधनं शक्यं; तच्च बहुशोऽनैल्पशः ॥ ९ ॥

अत ऊर्ध्वं सामान्ययोगान् वक्ष्यामः । तद्यथा—
परण्डतैलमहरहर्मासं द्वौ वा केवलं मूत्रयुक्तं क्षीर-
युक्तं वा सेवेतोदकवर्जां, माहिषं वा मूत्रं क्षीरेण
निरादारः सतरात्रम्, उष्ट्रीक्षीराहारो वाऽन्नचारि-
वर्जां पक्षं, पिप्पलीं वा मासं पूर्वोक्तेन विधानेनासेवेत,
सैन्धवाजमोदायुक्तं वा निकुम्भतैलम्, आर्द्रशृ-
ङ्गवेररसपात्रशतसिद्धं वा वातशूलेऽवचार्यं, शृङ्ग-
वेररसविपकं क्षीरमासेवेत, चव्यशृङ्गवेरकल्कं वा
पयसा सरलदेवदारुचित्रकमेव वा, मुरङ्गीशाल-
पर्णीइयामापुनर्नवाकल्कं वा, ज्योतिष्कफलतैलं
वा क्षीरेण स्वर्जिकाहिङ्गुमिश्रं पिबेत्, गुंडद्वितीयां
वा हरीतकीं भक्षयेत्, लुहीक्षीरभावितानां वा
पिप्पलीनां सहस्रं कालेन, पथ्याकृष्णाचूर्णं वा लुही-
क्षीरभावितमुत्कारिकां पकां दापयेत्; हरीतकी-
चूर्णं प्रस्थमाढके घृतस्यावाप्याङ्गारेष्वभिविलाप्य
खजेनाभिमथ्यानुगुप्तं कृत्वाऽर्धमासं यवपले वास-
येत्, ततश्चोद्धृत्य परिस्त्राव्य हरीतकीकाथाम्लद-
धीन्यावाप्य विपचेत्, तद्यथायोगं मासमर्धमासं
वा पाययेत्; गव्ये पयसि महावृक्षक्षीरमावाप्य
विपचेत्, विपकं चावतार्य शीतीभूतं मन्थानेनाभि-
मथ्य नवनीतमादाय भूयो महावृक्षक्षीरेणैव विप-
चेत्, तद्यथायोगं मासं मासार्धं वा पाययेत्; चव्य-
चित्रकदन्त्यतिविषाकुष्ठसारिवात्रिफलाजमोदहरि-
द्राशङ्खिनीत्रिवृत्रिकटुकानामर्धकार्षिका भागा,
राजवृक्षफलमज्जामष्टौ कर्षाः, महावृक्षक्षीरपले
द्वे, गवां क्षीरमूत्रयोरष्टावष्टौ पलानि, एतत् सर्वं घृ-
तप्रस्थे समावाप्य विपचेत्, तद्यथायोगं मासमर्ध-
मासं वा पाययेत्; एतानि तिल्वकघृतचतुर्थानि
सर्पीष्युदरगुल्मविद्रघ्यष्टीलानाहकुष्ठोन्मादापसा-
रेषूपयोज्यानि विरेचनार्थं; मूत्रासचारिष्टसुराश्वा-
भीक्ष्णं महावृक्षक्षीरसंभृताः सेवेत; विरेचनद्रव्य-
कषायं वा शृङ्गवेरदेवदारुप्रगाढम् ॥ १० ॥

अत इत्यादि । सप्ताहं माहिषं मूत्रं क्षीरेण कृतोदकावधार्यं,
केचिदत्र माहिषमेव क्षीरमाहुः, अपरे पुनर्माहिषस्याग्निमान्धा-
दिकरणाद्रव्यमेवाहुः । गूढपदभङ्गटिप्पणे ईदृशं व्याख्यातं—
माहिषं मूत्रं क्षीरेण गव्येन पिबेत्; प्रमादव्याख्यानमिदं, यस्मा-
ज्जेज्जटाचार्यादीनामनुमतं न भवति । उष्ट्रीत्यादि । केचिदत्र
क्षीरं त्रिकटुकसंयुक्तमाहुः, तन्त्रान्तरप्रामाण्यात् । पिप्पलीमि-
त्यादि । पूर्वोक्तेन वातशोणितोक्तेन । सैन्धवाजमोदाप्रक्षेपयुक्तं वा
दन्तीतैलं; तदेव तैलमार्द्रशृङ्गवेररसाढकशतपकं वातशूले वात-

रज्यवचार्यम्; अन्ये तु तिलतैलमेव साधयन्ति, तन्त्रान्तरप्रामा-
ण्यात्; आर्द्रशृङ्गवेरमार्द्रकं, तद्रसं चतुर्गुणम् । विपकं क्षीराव-
शिष्टं पकम् । चव्येत्यादि । पयसा चतुर्गुणेनैव । सरलदेवदारु-
चित्रकमेव पयसेत्यर्थः; सरलं त्रिवृत् । मुरङ्गादायो वा तथैव
च; मुरङ्गो शोभाजनकः । इयामा वृद्धदारुकः । ज्योतिष्कः
काकमर्दनिका । हिङ्गुमाषकस्वर्जिकाक्षारमाषकचतुष्टयसंयुक्तं
'मासमर्धमासं वा' इति शेषः । लुहीत्यादि । अत्र त्रिःसप्तकालो
भावना । लुही सेहुण्डः, स च बहुकण्टकः श्रेष्ठः । कालेनेति
यावता कालेन शक्याद्भक्षयितुं, पिप्पलीसहस्रमेकद्वित्रिचतुष्ट-
यत्वेन विरेकार्थम् । पथ्येत्यादि । उत्कारिकां लप्सिकाम् ।
हरीतकीत्यादि । खजः मन्थानम् । हरीतकीकाथकाजिकदधीति
प्रत्येकं घृतचतुर्गुणानि । गव्य इत्यादि ।—गव्ये पयसीति
आढकप्रमाणे, महावृक्षक्षीरं प्रस्थं, महावृक्षः सेहुण्डः, तज्जं च
नवनीतं महावृक्षक्षीरपादं, द्रवानुक्तौ जलमत्र चतुर्गुणम् ।
चव्येत्यादि । त्रिफलात्रिकटुकद्रव्याणां प्रत्येकमर्धकार्षिका भागाः,
न हि त्रिफला त्रिकटुकं वा द्रव्यमेकमिति । केचिद्भवस्याल्प-
लाजलमपि चतुर्गुणमित्याहुः । एषां विषयमाह—एतानी-
त्यादि । तिल्वकघृतं वातव्याधुक्तं चतुर्थं येषां तानि तिल्वक-
घृतचतुर्थानि । मूत्रेत्यादि ।—मूत्रद्रवेणासवादयोऽनुकल्पेन
महावृक्षक्षीरप्रस्थप्रक्षेपेण सम्यक्कृताः । विरेचनद्रव्यकषायमि-
त्यादि ।—त्रिवृदादिकषायं वा शुण्ठीदेवदारुचूर्णकषेप्रक्षेपा-
व्यम् ॥ १० ॥

वमनविरेचनशिरोविरेचनद्रव्याणां पालिका
भागाः पिप्पल्यादिषवादिहरिद्रादिपरिपठितानां
च द्रव्याणां ऋक्षणपिष्टानां यथोक्तानां च लवणानां
तत्सर्वं मूत्रगणे प्रक्षिप्य महावृक्षक्षीरप्रस्थं च
मृद्वग्निनाऽवघट्टयन् विपचेदप्रदग्धकल्कं, तत्साधु-
सिद्धमवतार्य शीतीभूतमक्षमात्रा गुटिका वर्तयेत्,
तासामेकां द्वे तिल्वो वा गुटिका बलापेक्षया
मासांस्त्रींश्चतुरो वा सेवेत, एषाऽऽनाह्वर्तिकाया
विशेषेण महाव्याधिषूपयुज्यते (विशेषेण) कोष्ठ-
जांश्च कृमीनपहन्ति कासश्वासकृमिकुष्ठप्रति-
श्यायारोचकाविपाकोदावर्ताश्च नाशयति ॥ ११ ॥

इदानीमनलक्ष्मीपनीं गुपितानिलसंबलितमल्लनुलोमनीमाभ्य-
न्तरीं मूत्रवर्तिं निर्दिशन्माह—वमनेत्यादि । संशोधनसंशमनी-
याध्यायोदितानि वमनविरेचनशिरोविरेचनद्रव्याणि मदनफला-
दित्रिवृदादिविडङ्गादीनि, द्रव्यसंप्रहणीयाध्याये पिप्पल्यादिषवा-
दिहरिद्रादयो निर्दिष्टाः, लवणान्यन्नपानाध्याये परिपठितानि
सैन्धवादीनि, मूत्रगणो गोमूत्रादिर्द्रवद्रव्यपठितः; तेषां यथा-
लाभं पालिका भागाः । यथालाभमेव गवादीनां मूत्रेण

व्यस्तसमस्तेन पिष्ट्वा चतुर्गुणैरष्टगुणैर्वा विपाच्यम् । अङ्गुष्ठप्रमाणं वर्तयः कर्तव्याः । ताः पुनरधममध्यमोत्तमपुरुषादिबलापेक्षया एकद्वित्रिसंख्योपलक्षिता भक्षयितव्याः । तत्र च गवादिमूत्र-
मेवानुपानम् । तासामभ्यासे कालावधिर्मासास्त्रयश्चत्वारो वा;
फलं तु मेहादिमहाव्याधिहरणं कोष्ठकृमिहरणं च ॥ ११ ॥

मदनफलमज्जकुटजजीमूतकेक्षवाकुधामार्गवत्रि-
वृत्रिकटुकसर्षपलवणानि महावृक्षक्षीरमूत्रयोरन्य-
तरेण पिष्ट्वाऽङ्गुष्ठमात्रं वर्ति कृत्वोदरिण आनाहे
तैललवणाभ्यक्तगुदस्यैकां द्वे तिस्रो वा पायौ
निदध्यात्, एषाऽऽनाहवर्तिक्रिया वातमूत्रपुरीषो-
दावर्ताध्मानानाहेषु विधेया ॥ १२ ॥

अभ्यन्तरवर्तिप्रसङ्गेन फलवर्ति निर्दिशन्नाह—मदनफले-
त्यादि । जीमूतको देवदाली, इक्ष्वाकुः कटुतुम्बी, धामार्गवो
महाकोशातकी । 'विपाच्य' इत्यनुवर्तनीयम् । पाके तु मूत्रमे-
वानुवर्तनीयम् । पायौ गुदे । न केवलं उदरानाहे वातमूत्रपुरीषो-
दावर्ताध्मानानाहेषु विधेयेति । 'क्षारमूत्रयोरन्यतरेण' इत्यन्ये
पठन्ति; तत्र क्षारः क्षारोदकं पेषणवचनात् ॥ १२ ॥

श्रीहोदरिणः स्निग्धस्त्रिभ्रस्य दध्ना भुक्तवतो
वामबाहौ कूर्पराम्भ्यन्तरतः सिरां विध्येत्, विमर्द-
येच्च पाणिना श्रीहानं रुधिरस्यन्दनार्थः ततः संशु-
द्धदेहं समुद्रशुक्तिकाक्षारं पयसा पाययेत्, हिङ्गुसौ-
वर्चिके वा क्षीरेण, स्नुतेन पलाशक्षारेण वा यव-
क्षारं, किंशुकक्षारोदकेन वा बहुशः स्नुतेन यवक्षारं,
पारिजातकेक्षुरकापामार्गक्षारं वा, तैलसंसृष्टं शो-
भाञ्जनकयूषं पिप्पलीसैन्धवचित्रकयुक्तं, पूतिकर-
ञ्जक्षारं वाऽम्लस्नुतं विड्मलवणपिप्पलीप्रगाढम् ॥ १३ ॥

श्रीहेत्यादि । दधिभोजनं रक्तोत्केशाय तदहरेव, कफ-
व्याधौ वमने कर्तव्ये प्राक् कफोत्केशकरद्रव्योपयोगवत् । कूर्परं
भुजमध्यम् । रुधिरस्यन्दनार्थं रक्तस्त्रावणार्थं; सिराव्यवधिभ्यु-
क्तोऽपि सिराव्यधः पुनरिहोक्तः, प्रकरणवशात्; अतो न
पुनरुक्तदोषमावहति । तत इत्यादि । संशुद्धदेहं वमनविरेच-
नाभ्याम् । पारिजातः प्रसिद्धः । इक्षुरकः कोकिलाक्षकः ।
पारिभद्रकेक्षुरकेति केचित् पठन्ति । शोभाञ्जनेत्यादि । अम्लं
काञ्जिकम् । पूतिकरञ्जिखिरबिल्वः, कण्टकीकरञ्ज इत्यन्ये ।
कल्पनामाह—कण्टकीकरञ्जक्षारमर्धपलमात्रं षड्गुणाम्लकाञ्जि-
केन बहुशः परिस्नुतं पिप्पलीविड्मलवणचूर्णाक्षप्रक्षेपम् ।
विड्मलानि सैन्धवमिति केचित् पठन्ति ॥ १३ ॥

पिप्पलीपिप्पलीमूलचव्यचित्रकशृङ्गवेरयवक्षार-
सैन्धवानां पालिका भागाः, घृतप्रस्यं तसुत्यं च क्षीरं
तदैकध्वं विपाचयेत्, पतत् षट्पलकं नाम सर्पिः

श्रीहासिसङ्गुल्मोदरोदावर्तभ्वयथुपाण्डुरोगकास-
श्वासप्रतिश्यायोर्ध्वेवातविषमज्वरानपहन्ति । म-
न्दाग्निर्वा हिङ्गवादिकं चूर्णमुपयुञ्जीत ॥ १४ ॥

पिप्पलीत्यादि । केचिदत्र भिषजश्चतुर्गुणं पानीयमाददते;
तत्र, जेजटेन निषिद्धत्वात् । अस्मिन् योगे 'कोलकुलत्थपूती-
करोहीतकक्राथं द्विगुणमावाप्य' इति केचित् पठन्ति; तत्र,
सोऽपि जेजटेन निषिद्धत्वात् ॥ १४ ॥

यकृहाल्येऽप्येष एव क्रियाविभागः । विशेष-
तस्तु दक्षिणबाहौ सिराव्यधः ॥ १५ ॥

मणिबन्धं सकृन्नाम्य वामाङ्गुष्ठसमीरिताम् ॥

दहेत् सिरां शरेणाशु श्रीहो वैद्यः प्रशान्तये ॥ १६ ॥

यकृहाल्य इत्यादि । मणिबन्धः पाणिमूलं, सकृत् किञ्चि-
न्नामथिला वामाङ्गुष्ठं प्रति सम्यगीरितां गतां सिरां, शरः
प्रसिद्धः, तमभिवर्णं कृत्वा दहेत् ॥ १५ ॥ १६ ॥

बद्धगुदे परिस्त्राविणि च स्निग्धस्त्रिभ्रस्याभ्यक्त-
स्याधो नामेर्वामतश्चतुरङ्गुलमपहाय रोमराज्या
उदरं पाटयित्वा चतुरङ्गुलप्रमाणमन्त्राणि निष्कृष्य
निरीक्ष्य बद्धगुदस्यान्त्रप्रतिरोधकरमश्मानं बालं
वाऽपोह्य मलजातं वा ततो मधुसर्पिर्भ्यामभ्यज्या-
न्त्राणि यथास्थानं स्थापयित्वा बाह्यं व्रणमुदरस्य
सीव्येत् । परिस्त्राविण्यप्येवमेव शल्यमुद्धृत्यान्त्र-
स्त्रावान् संशोध्य, तच्छिद्रमात्रं समाधाय कालपि-
पीलिकाभिर्दशयेत्, दष्ट्रे च तासां कायानपहरेज्ज
शिरांसि, ततः पूर्ववत् सीव्येत्, संधानं च यथोक्तं
कारयेत्, यष्टीमधुकमिश्रया च कृष्णमूत्राऽवलिप्य
बन्धेनोपचरेत्, ततो निवातमागारं प्रवेश्याचारि-
कमुपदिशेत्, वासयेच्चैनं तैलद्रोण्यां सर्पिद्रोण्यां
वा पयोवृत्तिमिति ॥ १७ ॥

ततो बद्धगुदपरिस्त्राविणोरुपक्रमप्राप्तं चिकित्सापुपदिश-
न्नाह—बद्धगुद इत्यादि । स्त्रिभ्रस्येति द्रवस्त्रेदेन । नामेर्वामत
इत्यादि ।—वामभागे नामेरधस्ताच्चतुरङ्गुलमपहाय रोमराज्या-
श्चतुरङ्गुलप्रमाणस्तिर्यगेव छेदः; तत्र लोत्रि तिर्यगवस्थितेऽनुलो-
मगं च शल्यपातनमुक्तम् । अन्त्रप्रतिरोधकरमश्मानं बालं
वाऽपोह्य मलजातं वेति तत्र मलरोधकारणमाभ्यन्तरमश्मकेश-
तृणादि, बाह्यं तु विषमविहाराभिधातेनान्त्रावयवानां परस्पर-
संमूर्च्छेनं, न तत्रान्त्रच्छेदनमिति परिस्त्रान्युदराद्विशेषः । अत
एव परिस्त्राविण्येव पृथगन्त्रसन्धानं विशेषेण वक्ष्यति । तत्राभ्य-
न्तरेऽश्मादावत्यन्ताबाधकरे शल्यनिमित्तमेवात्रच्छेदं कृत्वाऽ-
श्मादिशल्यमपहरेत् । अन्त्रच्छिद्रं तु वक्ष्यमाणन्यायेनानु-

सन्धाय सर्पिर्मध्वक्तं निष्कृष्टमन्त्रमङ्गुष्ठाङ्गुलिशलाकादिभिर्यथा-
स्थानं स्थापयेत् । मूर्च्छितमन्त्रं तु वीक्ष्य पाणिना बन्धावमो-
क्षेणानुलोमयेत् । बाह्यद्वयं रक्तासेचनादिविधिमपेक्ष्य सम्यक्
सीव्येत् । तैलसर्पिर्द्रौणीवासनमुदरस्य त्रणित्वेनाध्मानक्लेशनिवृ-
त्त्यर्थम् । पयसा केवलेन वृत्तिरिति यावत् । गुदपिच्छासनिवृत्त्या
सम्यग्गन्धस्य सन्धानदृढीभावनिश्चयः, अन्यथा खल्वाहारेण
तरिकेठेन वा पिपीलिकामुखदंशसन्धानं मृदु विषटेत सम्यक्
सन्धावपि, तस्मादनुक्रमेणैव पयोजाङ्गलमांसरसभोजनेन
त्रिभागार्धभागवारिणा च प्राकृतैर्भोजनप्रसिः । सांशयिकं
चैतत् कर्म, तस्मादापृच्छ्येश्वरं प्रत्याख्यायाचरेत् ॥ १७ ॥

द्वैकोदरिणस्तु वातहरतैलाभ्यक्तस्योष्णोदक-
स्विन्नस्य स्थितस्यातैः सुपरिगृहीतस्याकक्षात् परिवे-
ष्टितस्याधोनाभेर्वाप्रतश्चतुरङ्गुलमपह्वाय रोमराज्या
व्रीहिमुखेनाङ्गुष्ठोदरप्रमाणमवगाढं विध्येत्, तत्र
त्र्यम्बादीनामन्यतमस्य नाडीं द्विद्वारां पक्षनाडीं वा
संयोज्य दोषोदकमवसिञ्चेत्, ततो नाडीमपहृत्य
तैलववणेनाभ्यज्य त्रणं बन्धेनोपचरेत्, न चैकस्मि-
न्नेव दिवसे सर्वं दोषोदकमपहरेत्, सहसा ह्यप-
हृते तृष्णाज्वराङ्गमर्दातीसारश्वासकासपाददाहा
उत्पद्येरन्नापूर्यते वा भृशतरमुदरमसञ्जातप्राणस्य,
तस्मात्सृतीयचतुर्थपञ्चमषष्ठाष्टमदशमद्वादशषोडश-
रात्राणामन्यतममन्तरीकृत्य दोषोदकमल्पाल्पमव-
सिञ्चेत्; निःसृते च दोषे गाढतरमाविककौशे-
यचर्मणामन्यतमेन परिवेष्टयेद्गुदं, तथा नाध्माप-
यति वायुः; षण्मासांश्च पयसा भोजयेज्जाङ्गलर-
सेन वा, ततस्त्रीन्मासानर्धोदकेन पयसा फला-
म्बलेन जाङ्गलरसेन वा, अवशिष्टं मासत्रयमत्रं लघु
हितं वा सेवेत, एवं संवत्सरेणागदो भवति ॥ १८ ॥

षण्मासानित्यादि । मासान् षण्मासलघु हितमत्रं पयसा
क्षीरेण भोजयेत् । क्षीरेणैवोदककार्यं कारयेत्, कफत्राताधिकत्वं
च वीक्ष्य जाङ्गलरसेन भोजयेत्, रसेनैवोदककार्यं, तत ऊर्ध्वं
त्रीन्मासान् अर्धोदकेन पयसा दोषापेक्षया जाङ्गलरसेन वा
लघु हितमत्रं भोजयेत्, ताभ्यामेवोदककार्यं कारयेत् ।
अवशिष्टं च मासत्रयं लघु हितमत्रं भोजयेत् । उदकेनैवोदक-
कार्यम् । चरकमतानुसारिणा वाग्भटेन क्षीरेणैव षण्मासान्
वृत्तिरभिहिता, नाक्षपानीयाभ्यां; तथा च—'स्यात् क्षीरवृत्तिः
षण्मासांश्चीत् पेयां पयसा पिबेत् । त्रींश्वान्यान् पयसैवाद्यात्
फलाम्बलेन रसेन वा ॥ अल्पशः ज्वेहलवर्णं जीर्णश्यामाकको-
द्वयम्' (वा. वि. अ. १५) इति ॥ १८ ॥

१ 'अङ्गुष्ठाङ्गुलिस्पर्शनादिभिः' इति पा० । २ 'प्रभूतभोजन-
प्रसिः' इति पा० । ३ 'उदकोदरिणः' इति पा० ।

भवति चात्र—

आस्थापने चैव विरेचने च

पाने तथाऽऽहारविधिक्रियासु ॥

सर्वोदरिभ्यः कुशलैः प्रयोज्यं

क्षीरं शृतं जाङ्गलजो रसो वा ॥ १९ ॥

इति सुश्रुतसंहितायां चिकित्सास्थाने उदरचि-
कित्सितं नाम चतुर्दशोऽध्यायः ॥ १४ ॥

कृतकर्मणो जलनिषेधं तदभावे चोक्तं द्रवं निर्दिशन्नाह—
भवतीत्यादि । चकारद्वयकरणेनोदरपाठनादावनुक्तेऽपीति समु-
चीयते ॥ १९ ॥

इति श्रीऋह(इ)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने चतुर्दशोऽध्यायः ॥ १४ ॥

पञ्चदशोऽध्यायः ।

अथातो मूढगर्भचिकित्सितं व्याख्यास्यामः ॥१॥
यथोवाच भगवान् घन्वन्तरिः ॥ २ ॥

नातोऽन्यत् कष्टतममस्ति यथा मूढगर्भशल्योद्ध-
रणम्; अत्र हि योनियकृत्प्लीहान्त्रविवरगर्भाशयानां
मध्ये कर्म कर्तव्यं स्पर्शेन, उत्कर्षणापकर्षणस्थाना-
पवर्तनोत्कर्तनमेदनच्छेदनपीडनर्ज्जुकरणदारणानि
चैकहस्तेन गर्भं गर्भिणीं चाहंसिता, तस्मादधि-
पतिमापृच्छथ परं च यत्नमास्थायोपक्रमेत ॥ ३ ॥

उत्कर्षणम् अधोगतस्योर्ध्वोकरणम्, अपकर्षणम् ऊर्ध्वगत-
स्याधः कर्षणं, स्थानापवर्तनं स्थानेषु सक्तस्य गर्भशय्यात् उक्ता-
नस्थावाङ्गुलीकरणम्, उद्वर्तनम् अवाङ्गुलस्योत्तानीकरणम्; अत्र
केचित् 'स्थानव्यावर्तनं' इति पठन्ति; तत्र स्थानं स्थितिः; स्थाने
गर्भशय्यायां तिर्यगादिस्थितस्योत्तानस्थोव्यावृत्त्या स्थापनम्;
ऊर्ध्वस्य कस्यचिदङ्गस्य छेदनमुत्कर्तनं, छेदनमिति मृतस्य तु तेषु
तेषु स्थानेषु सक्तस्य तस्य तस्याङ्गस्य छेदनं द्वैधीकरणं, गर्भ-
कुक्ष्यादेराध्मातस्य विदारणं मेदनं, पीडनं चम्पनं (बलनम्),
ऋज्जुकरणं वक्रस्य प्राञ्जलीकरणं, दारणं विदारणम् ॥ १-३ ॥

तत्र समासेनाष्टविधा मूढगर्भगतिकृद्दिष्टा;
स्वभावगता अपि त्रयः सङ्गा भवन्ति-शिरसो वैगु-
ण्यादंसयोर्जघनस्य वा ॥ ४ ॥

तत्रेत्यादि । शिरसो वैगुण्यात् वक्रत्वात्, अंसयोर्जघनस्य
च वैगुण्यादित्यनुवर्तते; वैगुण्यं वक्रता । अंसो बाहुशिरः,
जघनं कटेरप्रभागः ॥ ४ ॥

जीवति तु गर्भे सूतिकागर्भनिर्हरेण प्रयतेत ।
निर्हर्तुमशक्ये च्यावनान् मन्त्रानुपशृणुयात्; तान्
वक्ष्यामः ॥ ५ ॥

१ 'जलनिषेधार्थं चोक्तौ दानेनैव निर्दिशन्नाह' इति पा० ।

‘इहामृतं च सोमश्च चित्रभानुश्च भामिनि ॥
उच्चैःश्रवाश्च तुरगो मन्दिरे निवसन्तु ते ॥ ६ ॥
इदममृतमपां समुद्धृतं वै
तव लंघु गर्भमिमं प्रमुञ्चतु स्त्रि ॥
तदनलपवनाकवासवास्ते
सह लवणास्बुधरैर्विशन्तु शान्तिम् ॥ ७ ॥
मुक्ताः पंशोर्विपाशाश्च मुक्ताः सूर्येण रश्मयः ॥
मुक्तः सर्वभयाद्गर्भं प्लोहे हि विरमावितः ॥ ८ ॥

जीवतीत्यादि । प्रयतेत यत्नं कुर्वीत । केचिदाचार्या मन्त्र-
व्याख्यानं न कुर्वन्ति, केचित् कुर्वन्ति तदाह—इहेत्यादि ।
अमृतं समुद्रमन्थनोद्धृतं, चित्रभानुरादित्यः, भामिनि हे
वरस्त्रि, उच्चैःश्रवा अमृतमन्थनोत्पन्नसुरगः शक्रवाहनः, लघु
शीघ्रं, दिशन्तु प्रयच्छन्तु ॥ ५-८ ॥

औषधानि च विदध्याद्यथोक्तानि । मृते
चोत्तानाया आभुग्रसकथ्या ब्रह्माधारकोशमित-
कथ्या घन्वननगवृत्तिकाशात्मलीमृत्स्त्रघृताभ्यां
म्रक्षयित्वा हस्तं योनौ प्रवेश्य गर्भमुपहरेत् । तत्र
सक्थिभ्यामागतमनुलोममेवाञ्छेत्, एकसकथ्या प्र-
तिपन्नस्येतरसक्थि प्रसार्यापहरेत्, स्फिग्देशेनाग-
तस्य स्फिग्देशं प्रपीड्योर्ध्वमुत्क्षिप्य सक्थिनी
प्रसार्यापहरेत्, तिर्यगागतस्य परिघस्येव तिरश्ची-
नस्य पश्चार्धमूर्ध्वमुत्क्षिप्य पूर्वार्धमपत्यपथं
प्रत्यार्जवमानीयापहरेत्, पार्श्वोपवृत्तशिरसमंसं
प्रपीड्योर्ध्वमुत्क्षिप्य शिरोऽपत्यपथमानीयापह-
रेत्, बाहुद्वयप्रतिपन्नस्योर्ध्वमुत्पीड्यांसौ शिरोऽ-
नुलोममानीयापहरेत्, द्वावनत्यावसाध्यौ मूढगर्भौ,
एवमशक्ये शस्त्रमवचारयेत् ॥ ९ ॥

सचेतनं च शस्त्रेण न कथञ्चन दारयेत् ॥
दार्यमाणो हि जननीमात्मानं चैव घातयेत् ॥ १० ॥
अविषह्ये विकारे तु श्रेयो गर्भस्य पातनम् ॥
न गर्भिण्या विपर्यासस्तस्मात्प्राप्तं न हापयेत् ॥ ११ ॥

मन्त्रान्निर्दिश्यौषधानि निर्दिशन्नाह—औषधानीत्यादि ।
तानि पुनः शारीरे अपरापातनोदितानि पाणिपादलेपा योनि-
धूपनमातुरपानादिकं च । निष्फले मन्त्रे तैन्त्रे च वृथाभूतेषु

१ ‘मुक्ताः पाशा विपाशाश्च मुक्ताः सूर्येन्दुरश्मयः । मुक्तः सर्वभ-
याद्गर्भं प्लोहे हि मान्दिरं स्वाहा’ इति पा० । २ ‘शात्मलीषु मध्ये मरु-
देशीयपर्वतस्या हि नितरां पिच्छिलनिर्वासा भवन्ति, तदिदमुच्यते—
धन्वेति; धन्वा मरुदेशः, मृत्स्त्रमत्र पिच्छिलो भागः; ‘विकिञ्च मृत्स्त्रं
च’ इत्योजोत्क्षणं च; तन्त्रान्तरेऽप्युक्तं—‘इत्थमभ्यज्य योनिं च
साज्यशस्त्रमलिपिच्छया’ इति हाराणचन्द्रः । ‘धन्वनगवृत्तिक-
शात्मलीमृत्स्त्रघृताभ्यां’ इति हाराणचन्द्रसंमतः पाठः । ३ ‘जल-
व्यापारे’ इति पा० ।

मृतीजनव्यापारेषु भिषजां शल्याहरणोपायं निर्दिशन्नाह—मृते
चेति । चकारादफलीभूतेषु मन्त्रतन्त्रप्रसूतीजननव्यापारेषु जीव-
लपीत्यनुक्तं समुच्चिनोति । आभुग्रसकथ्या इति सङ्घचित-
सकथ्याः । धन्वनो धनुर्दृष्टो बदरीसदृशपत्रः, नगवृत्तिका
शलकी, यद्यपि मृत्स्त्रशब्दःप्रशस्तायां मृदि वर्तते तथाऽप्यत्र
धनुर्वृक्षशलकीशात्मलीनां पिच्छिले बुम्पे मृत्स्त्रशब्दो बोद्धव्यः ।
घृतं गव्यं घृतं, ताभ्यां पाणिं म्रक्षयित्वा विलिप्य, मूढगर्भमप-
हरेदिति सामान्यो विधिः । मृतं चेति चकारादपहरणे विशेषेण
विधिमाह—तत्रेत्यादि । आञ्छेत् आकषेत् । एकसकथेति
प्रथममेकसक्थिप्रतिपन्नं, द्वितीयसक्थि पुनराभुग्रं स्थित्वाऽऽ-
गतमित्यर्थः, तदपि प्रसार्य प्रगुणीभूतसक्थिद्वयमपहरणार्थ-
माञ्छेदिति पूर्वस्माद्विशेषः; सक्थि जङ्घोच्यते, अयं द्वितीयः ।
रिफगित्यादि । अयं तृतीयः । तिर्यगित्यादि । परिघोऽर्गलादण्डः ।
आर्जवमानीय ऋजुभावमानीयापहरेदिति, अयं चतुर्थः ।
पार्श्वेत्यादि । पार्श्वोपवृत्तं पार्श्ववर्तितं शिरो यस्य, अपत्यपथो
योनिः; अयं पञ्चमः । बाहुद्वयेत्यादि । अयं षष्ठः । तत्र आद्यं
मूढगर्भत्रितयं पादाभ्यामाहरणीयं, तदितरत्तु त्रितयं शिरसा,
द्वाविति शेषं तु मूढगर्भद्वयमसाध्यम्, एवमग्नौ मूढगर्भाः ।
दार्यमाणः छिद्यमानो गर्भो मातरमात्मानं च व्यापादयेत् ।
घातयेदिति सर्वथैवैशक्यइत्साकर्षं द्वयोरपि गर्भगर्भिण्योर्वि-
पत्तिविधेः । शस्त्रमन्त्रादिनोपायेनासिद्धौ गर्भञ्चावनं गर्भिणी-
रक्षार्थं कार्यमित्याह—अविषह्य इति । सोढुमशक्ये विकारे
व्याधौ सति किं कर्तव्यमित्याह—श्रेयो गर्भस्येति; श्रेयो भवती-
त्यर्थः । गर्भपातनफलमाह—न गर्भिण्या विपर्यास इति;
विपर्यासो मृत्युरित्यर्थः । तस्मात् प्राप्तकालं न हापयेत् नोद्धृये-
दित्यर्थः ॥ ९-११ ॥

ततः स्त्रियमाश्वस्य मण्डलाग्रेणाङ्गुलीशस्त्रेण
वा शिरो विदार्य, शिरःकपालान्याहृत्य, शङ्कुना
गृहीत्वोरसि कक्षायां वाऽपहरेत्, अभिघ्नशिरस-
मक्षिकूटे गण्डे वा, अंससंसक्तस्यांसदेशे बाहू
छित्त्वा, हतिसिवाततं वातपूर्णादरं वा विदार्य
निरस्यान्त्राणि शिथिलीभूतमाहरेत्, जघनसक्तस्य
वा जघनकपालानीति ॥ १२ ॥ किंबहुना—

यद्यदङ्गं हि गर्भस्य तस्य सज्जति तद्भिषक् ॥
सम्यग्विनिर्हरेच्छित्त्वा रक्षेत्रारी च यत्नतः ॥ १३ ॥
गर्भस्य गतयश्चित्रा जायन्तेऽनिलकोपतः ॥
तत्रानरूपमतिर्वैद्यो वर्तते विधिपूर्वकम् ॥ १४ ॥
नोपेक्षत मृतं गर्भं मुद्धृतमपि पण्डितः ॥
स ह्याशु जननीं हन्ति निरुच्छ्वासं पशुं यथा ॥ १५ ॥
मण्डलाग्रेण कर्तव्यं छेद्यमन्तर्विजानता ॥
वृद्धिपत्रं हि तीक्ष्णाग्रं नारीं हिंस्यात् कदाचन ॥ १६ ॥
अथापतन्तीमपरां पातयेत् पूर्ववद्भिषक् ॥
हस्तेनापहरेद्वाऽपि पार्श्वभ्यां परिपीड्य वा ॥ १७ ॥

धनुयाश्च मुहुर्नारीं पीडयेद्वाऽसपिण्डकाम् ॥
तैलाक्तयोनेरेवं तां पातयेन्मतिमान् भिषक् ॥ १८ ॥
एवं निर्हृतशस्यां तु सिञ्चेदुष्णेन वारिणा ॥
ततोऽभ्यक्तशरीराया योनौ स्नेहं निधापयेत् ॥ १९ ॥
एवं मृद्धी भवेद्योनिस्तच्छूलं चोपशाम्यति ॥

मृते तु गर्भे शस्त्रावचरणं निर्दिशन्नाह—तत इति ।
मण्डलाग्नेणाहुलीशस्त्रेणेति अन्तर्मुखसंज्ञितेन कृशतरशाशधर-
कानुकारिणाऽर्घद्वयसंहितमध्यकीलितेन मध्यमाहुल्यकुष्ठप्रविष्ट-
लोहकटकनियमितेन, अन्ये पुनरेकावयवेन मध्यमाहुलीप्रविष्ट-
लोहकटकनेत्याहुः । तद्वि शस्त्रमन्तद्वारं हस्तान्तर्गतं योनौ
सुप्रदेशप्रवेशितमपि सुखच्छेदकरं गर्भिणीं न हिनस्ति । शङ्कुना
आकुक्षिताकारेण बद्धिशविशेषेण सम्यग्गृहीतं हृदये कक्षे वाऽप-
हरेत् । शिरसः पुनरवैगुण्येन निर्गतशिरसो विपुलांसदेशसक्तस्य
विधिसुपदिशन्नाह—अभिन्नशिरसमिति; कृटे गण्डे, वा सृष्ट्या
शङ्कुनाऽपहरणम् । मृतस्याष्मातोदरस्य क्रमागतमुदरसक्तं निर्दि-
शन्नाह—इतिभिवेत्यादि ।—इतिः पानीयपूर्णखली । जघनसक्त-
स्येत्यादि ।—जघनसक्तं जघनकपालानि विदार्य, अपहृत्यापह-
रेत् । एवमुद्दिष्टानामाहरणोपायं निर्दिश्यानुक्तानामपि नानाप्रका-
राणां निर्दिशति—गर्भस्येत्यादि । मृते तु दोषं निर्दिशन्नाह—
नोपेक्षेत्येत्यादि । सः गर्भः, हि यस्मादर्थे । मण्डलाग्नेणेति
मण्डलाप्रावचरणमुक्तमपि वृद्धिपत्रनिषेधोपदेशार्थं पुनरुच्यते ।
अथापतन्तीमित्यादि । अपरां गर्भावरणं जरायुसंज्ञं यं लोका आव-
लमित्याचक्षते । पूर्ववत् शारीरोक्तविधिना ॥ १२-१९ ॥—

कृष्णातन्मूलशुण्ठ्येलाहिङ्गुभागीः सदीप्यकाः ॥ २० ॥
वचामतिविषां राक्षां च व्यं संचूर्ण्य पाययेत् ॥
स्नेहेन दोषस्यन्दार्थं वेदनोपशमाय च ॥ २१ ॥
काथं चैषां तथा कल्कं चूर्णं वा स्नेहवर्जितम् ॥
शाकत्वग्घिङ्गुत्वतिविषापाठाकडुकरोहिणीः ॥ २२ ॥
तथा तेजोवतीं चापि पाययेत् पूर्ववद्भिषक् ॥
त्रिरात्रं पञ्चसप्तहं ततः स्नेहं पुनः पिबेत् ॥ २३ ॥
पाययेतासवं नक्तमरिष्टं वा सुसंस्कृतम् ॥
शिरीषककुभाभ्यां च तोषमावमने हितम् ॥ २४ ॥
उपद्रवाश्च येऽन्ये स्युस्तान् यथास्वमुपाचरेत् ॥
सर्वतः परिशुद्धा च स्निग्धपथ्याल्पभोजना ॥ २५ ॥
स्वेदाभ्यङ्गपरा नित्यं भवेत् क्रोधविवर्जिता ॥
पयो वातहरैः सिद्धं दशाहं भोजने हितम् ॥ २६ ॥
रसं दशाहं शोषे तु यथायोगमुपाचरेत् ॥
व्युपद्रवां विशुद्धां च ज्ञात्वा च वरवर्णिनीम् ॥ २७ ॥
ऊर्ध्वं चतुर्भ्यो मासेभ्यो विसृजेत् परिहारतः ॥

१ हाराणचन्द्ररु 'स्वेदयेद्वा सपिण्डकां' इति पठति,
'सपिण्डिकापरसन्निहितमांसपिण्डिकासहितामपरमित्यर्थः' इति च
व्याख्याति । २ 'त्रिरात्रमेवं सप्ताहं' इति पा० ।

व्यवस्थितविकल्पा हेतु देशप्रकृतिसाम्यापेक्षया । कृष्णा
पिप्पली, तन्मूलं पिप्पलीमूलं, दीप्यकः अजमोदा । प्रसवकाल
एव जातमूढगर्भायाः कृतकर्मणाऽपहृतापरायाः पार्श्वयोनिशूलका-
ठिन्यशान्त्यर्थं रक्तकेदादिदोषप्रसेकार्थं च तैलाक्तयोनेस्तैलेन
कृष्णादिपानम्; अकालमूढगर्भायास्तु लङ्घितायाः पुनरक्तकाले
उद्दालकावीनामज्ञानामज्ञेहलवणाभिर्यवागूमिहपरचारो यावन्तो
मासा गर्भस्य तावन्त्येवाहानि; अनन्तरमासे तु स्नेहादिविधानम-
कालमूढगर्भाया अपि पूर्ववत् । शाकः कर्कशपत्रवृक्षः,
'सागवन' इति लोके । त्रिरात्रमित्यादि ।—एवं त्रिरात्रं कृष्णा-
दिचूर्णपानेन शाकलगादिचूर्णपानेन वाऽऽहृतकोष्ठरक्तकेदादि-
दोषायाः सप्ताहं हस्वमात्रया स्नेहपानम् । तेन विशुद्धवातःशयाया
दशाहादूर्ध्वं स्निग्धपथ्याल्पभोजनम् । तत्र नित्यं बाह्यावपि स्वेदा-
भ्यङ्गाववर्यं कार्यं, तत्र द्वितीयदशाहे वातहरसिद्धं पयो वक्ष्य-
माणं, तृतीये मांसरसः । ककुभः सुगन्धिमूलो विटपः । आच-
मनज्ञानादौ षडङ्गकल्पनाकल्पितशिरीषककुभसलिलम् । उप-
द्रवा इति उपद्रवा वातरोगज्वराद्याः । वातहरैः शतपुष्पादिभिः ।
यथायोगमिति साम्याद्यपश्येति भावः ॥ २०-२७ ॥—

योनिस्तन्तर्पणेऽभ्यङ्गे पाने वस्तिषु भोजने ॥ २८ ॥
बलातैलसिद्धं चास्यै दद्यादनिलवारणम् ॥
बलामूलकषायस्य दशमूलीशृतस्य च ॥ २९ ॥
यवकोलकुलस्थानां काथस्य पयसस्तथा ॥
अष्टावष्टौ शुभा भागास्तैलादेकस्तदेकतः ॥ ३० ॥
पचेदावाप्य मधुरं गणं सैन्धवसंयुतम् ॥
तथाऽगुरुं सर्जरसं सरलं देवदारु च ॥ ३१ ॥
मञ्जिष्ठां चन्दनं कुष्ठमेलां कालानुसारिवाम् ॥
मांसीं शैलेयकं पत्रं तगरं सारिवां वचाम् ॥ ३२ ॥
शतावरीमश्वगन्धां शतपुष्पां पुनर्नवाम् ॥
तत् साधुसिद्धं सौवर्णं राजते मृन्मयेऽपि वा ॥ ३३ ॥
प्रक्षिप्य कलशे सम्यक् खनुगुप्तं निधापयेत् ॥
बलातैलसिद्धं ख्यातं सर्ववातविकारनुत् ॥ ३४ ॥
यथाबलमतो मात्रां सूतिकायै प्रदापयेत् ॥
या च गर्भार्थिनी नारी क्षीणशुक्रश्च यः पुमान् ॥ ३५ ॥
वातक्षीणे मर्महते मथितेऽभिहते तथा ॥
भग्ने श्रमाभिपक्षे च सर्वैथेवोपयुज्यते ॥ ३६ ॥
एतदाश्लेषकादीन् चै वातव्याधीनपोहति ॥
हिक्कां कासमधीमन्थं गुल्मं श्वासं च दुस्तरम् ॥ ३७ ॥
घणमासानुपयुज्येतदन्नवृद्धिमपोहति ॥
प्रत्यग्रघातुः पुरुषो भवेच्च स्थिरयौवनः ॥ ३८ ॥
राज्ञामेतद्वि कर्तव्यं राजमात्राश्च ये नराः ॥
सुखिनः सुकुमाराश्च घनिनश्चापि ये नराः ॥ ३९ ॥

बलामूलकाथस्य तथा दशमूलकाथस्य यवकोलकुलस्थानां
काथस्य पयसश्च प्रलेकमष्टावष्टौ भागाः, एकः स्नेहात्; एवं
स्नेहाद्वात्रिंशद्गुणो द्रवः, स्नेहचतुर्थांशो मेधजकल्कः । मधुरः
काकोत्यादिगणः । कालानुसारिवा कृष्णसारिवा, 'कालानुसारिः

वा' इत्यत्र केचिदाचार्या अस्मिन् तैले क्षीरशुक्रकं पठन्ति, क्षीर-
शुक्रकं क्षीरविदारी । खनुगुप्ते निरुपद्रवस्थाने । अधीमन्थः अक्षि-
रोगोऽभिध्यन्दपूर्वकः । षण्मासोपयोगात् कोशमप्राप्तमन्त्रवृद्धिं
हन्ति, कोशप्राप्तां पुनरन्त्रवृद्धिमसाध्यामाहुः ॥ २८-३९ ॥—

बलाकषायपीतेभ्यस्तिलेभ्यो वाऽप्यनेकशः ॥
तैलमुत्पाद्य तत्काथशतपाकं कृतं शुभम् ॥ ४० ॥
निवाते निभृतागारे प्रयुञ्जीत यथाबलम् ॥
जीर्णेऽस्मिन् पयसा क्षिग्धमश्रीयात् षष्टिकौदनम् ४१
अनेन विधिना द्रोणमुपयुज्याश्रमीरितम् ॥
भुञ्जीत द्विगुणं कालं बलवर्णान्वितस्ततः ॥ ४२ ॥
सर्वपापैर्विनिर्मुक्तः शतायुः पुरुषो भवेत् ॥
शतं शतं तथोत्कर्षो द्रोणे द्रोणे प्रकीर्तितः ॥ ४३ ॥

बलातैलानन्तरं बलासंस्कारेण शतपाकविधानमाह—बले-
त्यादि । पीतेभ्यो भावितेभ्यः सप्तकृत्वः । तिलतुल्यबलामूलाष्ट-
गुणसलिलाष्टांशशेषितकषायभावितानां तिलानां तैलमादाय
तत्काथं बलाकाथं सामान्यकाथपरिभाषार्थकृतकाथेन चतुर्गुणेन
शतशः पचेत्; तत् काथं तत्कल्कमेव वेत्येके; पूर्वबलातैल-
समुद्दिष्टैर्मधुरादिकल्कैरेवेत्ये ॥ ४०-४३ ॥

बलाकल्पेनातिबलागुड्यादित्यपर्णिषु ॥
सैरेके वीरतरौ शतावर्यां त्रिकण्टके ॥ ४४ ॥
तैलानि मधुके कुर्यात् प्रसारिण्यां च बुद्धिमान् ॥

उक्तबलातैलद्वयकल्पेन संक्षेपार्थं ब्रह्मान्तरेष्वतिदेशमुद्दिश-
न्नाह—बलेत्यादि । आदित्यपर्णा सूर्यावर्तः । वीरतरुः
खनामप्रसिद्धः, अर्जुन इत्येके, कोकिलाक्ष इत्यपरे । अति-
बलादितैलेषु च बलातैलकल्कप्रक्षेपः; अथवाऽतिबला-
धीनामेव काथकल्काभ्यां तैलानि पक्वव्यानीति ॥ ४४ ॥—

नीलोत्पलं वरीमूलं गव्ये क्षीरे विपाचयेत् ॥ ४५ ॥
शतपाकं ततस्तेन तिलतैलं पचेद्विषकम् ॥
बलातैलस्य कल्कांस्तु सुपिष्टांस्तत्र दापयेत् ॥ ४६ ॥
सर्वेषामेव जानीयादुपयोगं चिकित्सकः ॥
बलातैलवदेतेषां गुणांश्चैव विशेषतः ॥ ४७ ॥

इति सुश्रुतसंहितायां चिकित्सास्थाने मूढगर्भ-
चिकित्सितं नाम पञ्चदशोऽध्यायः ॥ १५ ॥

नीलोत्पलमित्यादि । वरी शतावरी ॥ ४५-४७ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने पञ्चदशोऽध्यायः ॥ १५ ॥

षोडशोऽध्यायः ।

अथातो विद्रधीनां चिकित्सितं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

उक्ता विद्रघयः षड्ये तेष्वसाध्यस्तु सर्वजः ॥
शेषेष्वामेषु कर्तव्या स्वरितं शोफवत् क्रिया ॥ ३ ॥

षड्प्रहर्णं द्रन्द्वजविद्रधिनिषेधार्थम् । पुनरसाध्यकीर्तनं चिकि-
त्साप्रकमलातदुपक्रमनिषेधार्थम् । शेषेषु पञ्चसु शोफवत्
क्रियेति सा पुनरपतर्पणाया विरेचनान्तैकादशविधा ॥ १-३ ॥

वातघ्नमूलकल्कैस्तु घृततैलवसायुतैः ॥
सुखोष्णो बहलो लेपः प्रयोज्यो वातविद्रघौ ॥ ४ ॥
सानूपौदकमांसस्तु काकोल्यादिः सतर्पणः ॥
स्नेहाम्लसिद्धो लवणः प्रयोज्यश्चोपनाहने ॥ ५ ॥
वेशवारैः सकृशरैः पयोभिः पायसैस्तथा ॥
स्वेदयेत् सततं चापि निर्हरेच्चापि शोणितम् ॥ ६ ॥
स चेदेवमुपक्रान्तः पाकायाभिमुखो यदि ॥
तं पाचयित्वा शस्त्रेण भिन्ध्याद्भिन्नं च शोधयेत् ॥ ७ ॥

पञ्चमूलकषायेण प्रक्षाल्य लवणोत्तरैः ॥
तैलैर्भद्रादिमधुकसंयुक्तैः प्रतिपूरयेत् ॥ ८ ॥
वैरेचनिकयुक्तेन त्रैवृतेन विशोध्य च ॥
पृथक्पण्यादिसिद्धेन त्रैवृतेन च रोपयेत् ॥ ९ ॥

वातघ्नेत्यादि । वातघ्नानि भद्रदावादीनि, अन्ये तु वातघ्नः
शोभाजनकः । 'मुरङ्गीमूलकल्कैः' इत्यन्ये पठन्ति; मुरङ्गी शोभा-
जनकः । सानूपेत्यादि अयं सात्वणप्रकारः । आनूपा महिषा-
दयः, औदकाः कोशस्थादयः, तर्पयतीति तर्पणं, वातपित्तहरा
विदारिगन्धादयः, स्नेहाः सर्वे एव, अम्लानि च । लवणैः
संस्कृतो लवणः । वेशवारैरित्यादि । वेशवारः संस्कृतमांस-
विशेषः । कृशरा तिलतण्डुलमाषकृता यवागूः । क्षीरसिद्धास्त-
ण्डुलाः पायसः । लवणोत्तरैरिति लवणप्रमुखैस्त्वैरित्यर्थः ।
भद्रादि भद्रदावादि । वैरेचनिकेत्यादि । वैरेचनिकयुक्तेनेति
चूर्णीकृतत्रिष्टुदादिभिरेण; गयी तु वैरेचनिकयुक्तेन सिद्धेनेति
व्याख्यानयति । त्रैवृतेन ज्ञेयेन । तैलघृतज्ञेयानि पृथक्पण्यादीनि
रोपणघृतसाधने मिश्रकोकानि ॥ ४-९ ॥

पैत्तिकं शर्करालाजामधुकैः सारिवायुतैः ॥
प्रदिह्यात् क्षीरपिष्टैर्वा पयस्योशीरचन्दनैः ॥ १० ॥
पाक्यैः शीतकषायैर्वा क्षीरैरिक्षुरसैस्तथा ॥
जीवनीयघृतैर्वाऽपि सेचयेच्छर्करायुतैः ॥ ११ ॥
त्रिवृद्धरीतकीनां च चूर्णं लिह्यान्मधुद्रवम् ॥
जलौकोभिर्हरेच्चासृक् पक्वं चापाह्य बुद्धिमान् ॥ १२ ॥
क्षीरवृक्षकषायेण प्रक्षाल्यौदकजेन वा ॥
तिलैः सद्यष्टीमधुकैः सक्षौद्रैः सर्पिषा युतैः ॥ १३ ॥
उपदिह्य प्रतनुना वाससा वेष्टयेद्भ्रगम् ॥
प्रपौण्डरीकमञ्जिष्ठामधुकोशीरपञ्चकैः ॥ १४ ॥
सहरिद्रैः कृतं सर्पिः सक्षीरं व्रणरोपणम् ॥
क्षीरशुक्लापृथक्पण्यांसमङ्कारोघचन्दनैः ॥ १५ ॥
न्यग्रोघादिप्रवालेषु तेषां त्वक्ष्वथवा कृतम् ॥

पैत्तिकमित्यादि । प्रदिह्यात् लिम्पेत् । पयस्या क्षीरकाकोली, जेज्जटाचार्यस्त्वर्कपुष्पीमाह । पाक्यैः कथितकषायैः । शीतकषायलक्षणमाह “द्रव्यमापोयितं सम्यगास्तुष्णोदकसंस्थितम् । रात्रिपर्युषितं शीतकषायं फणितं (?) विदुः” इति । जीवनीयैः काकोल्यादिभिः सिद्धानि जीवनीयपृतानि । सेचयेत् परिषेचयेत् । दाहवेदनोपशमार्थं विरेचनमाह—त्रिवृदित्यादि । क्षीरश्लेथ्यादि क्षीरश्लेथ्या न्यप्रोधोदुम्बराश्वत्थश्लक्ष्मगर्दभाण्डाः । औदकानि कमलकुमुदकल्हारप्रभृतीनि । कृतं सर्पिः संस्कृतं सर्पिः । क्षीरेत्यादि क्षीरश्लेथ्या क्षीरविदारि । समज्ञा मञ्जिष्ठा, वराहकान्तेत्यपरे । न्यप्रोधादिर्द्रव्यसंप्रहणीये षडितः; प्रवालाः पल्लावाः ॥ १०-१५ ॥—

नक्तमालस्य पत्राणि तरुणानि फलानि च ॥ १६ ॥
सुमनायाश्च पत्राणि पटोलारिष्टयोस्तथा ॥
द्वे हरिद्रे मधुच्छिष्टं मधुकं तिकरोहिणी ॥ १७ ॥
प्रियङ्गुः कुशमूलं च निचुलस्य त्वगोव च ॥
मञ्जिष्ठाचन्दनीशीरमुत्पलं सारिवे त्रिवृत् ॥ १८ ॥
एतेषां कार्षिकैर्भागेषु तप्रस्थं विपाचयेत् ॥
दुष्टव्रणप्रशमनं नाडीव्रणविशोधनम् ॥ १९ ॥
सद्यश्छिन्नव्रणानां च करञ्जाद्यभिदं शुभम् ॥
दुष्टव्रणाश्च ये केचिद्ये चोत्सृष्टक्रिया व्रणाः ॥ २० ॥
नाड्यो गम्भीरिका याश्च सद्यश्छिन्नास्तथैव च ॥
अग्निक्षारकृताश्चैव ये व्रणा दारुणा अपि ॥ २१ ॥
करञ्जाद्येन हविषा प्रशाम्यन्ति न संशयः ॥

नक्तमालस्येत्यादि । तरुणानि तत्कालोत्पन्नानि, आमानी-
त्यर्थः । सुमना जाती । निचुलो वेतसः । केचिदेनमनार्थं वदन्ति,
तत्रेच्छति गयी, तस्मान्मयाऽप्यङ्गीकृतः ॥ १६-२१ ॥—

इष्टकासिकतालोष्टगोशकुसुषपांशुभिः ॥ २२ ॥
मूत्रैरुष्णैश्च सततं खेद्येच्छेष्मविद्रधिम् ॥
कषायपानैर्धैर्मनैरालेपैरुपनाहनैः ॥ २३ ॥
हरेहोषानभीक्ष्णं चाप्यलाञ्छ्वाऽसृक् तथैव च ॥
आरग्वधकषायेण पक्वं चापाठ्यं धावयेत् ॥ २४ ॥
हरिद्रात्रिवृताशक्तिलैर्मधुसमायुतैः ॥
पूरयित्वा व्रणं सम्यग्बध्नीयात् कीर्तितं यथा ॥ २५ ॥
ततः कुलत्थिकादन्तीत्रिवृच्छ्यामार्कतिल्वकैः ॥
कुर्यात्सैलं सगोमूत्रं हितं तत्र ससैन्धवम् ॥ २६ ॥
पित्तविद्रधिबन्तु सर्वाः क्रिया निरवशेषतः ॥
विद्रध्योः कुशलः कुर्याद्रक्तागन्तुनिमित्तयोः ॥ २७ ॥
वरुणादिगणकाथमपक्वेऽभ्यन्तरोत्थिते ॥
ऊषकादिप्रतीवापं पिबेत् सुखकरं नरः ॥ २८ ॥
अनयोर्वर्गयोः सिद्धं सर्पिर्वैरेचनेन च ॥
अचिराद्विद्रधिं हन्ति प्रातः प्रातर्निषेवितम् ॥ २९ ॥

१ ‘अञ्जलिकारिका’ इति पा० । २ ‘प्रणश्यन्ति’ इति पा० ।
सु० सं० ५९

एभिरेव गणैश्चापि संसिद्धं खेदसंयुतम् ॥
कार्यमास्थापनं क्षिप्रं तथैवाप्यनुवासनम् ॥ ३० ॥
पानालेपनभोज्येषु मधुक्षिशुद्रुमोऽपि वा ॥
दत्तावापो यथादोषमपक्वं हन्ति विद्रधिम् ॥ ३१ ॥
तोयधान्याम्लमूत्रैस्तु पेयो वाऽपि सुरादिभिः ॥
यथादोषगणकाथैः पिबेद्वाऽपि शिलाजतु ॥ ३२ ॥
प्रधानं गुग्गुलं चापि शुण्ठीं च सुरदारु च ॥
श्लेहोपनाहौ कुर्याच्च सदा चाप्यनुलोमनम् ॥ ३३ ॥

इष्टकेत्यादि । पांशुर्धूलिः । गोमूत्रेण द्रवखेदः । कषाये-
त्यादि । बध्नीयात् कीर्तितं यथेति “घनेन वाससा श्लैष्मिकं
गाढस्थाने गाढतरम्” (सू. अ. १८) इति । कुलत्थिका चक्षुष्या ।
इदानीं रक्तागन्तुनिमित्तयोर्वसरः; अनयोर्वसरयोर्वरुणादेरुष-
कादेश्च (?); तत्र वरुणादेः कषायः, ऊषकादेः कल्कः, तेषां लव-
णत्वेन कषायकल्पनाया दुःशकत्वात् । त्रिवृदादीनामपि कृतेन
कषायेण तदेव सर्पिरिति चकारात् । प्रातः प्रातरिति वीषयेदं
ज्ञापयति—अभ्यासेन निषेवितं सर्पिर्विद्रधिं हन्तीति । वरुणादि-
गणकाथमित्याद्युपचारोऽभ्यन्तरे, बाह्ये तु विद्रधावमर्मजाते
पाचनपाटनशोधनाद्युपचारः करणीय इति । एभिरित्यादि ।—
एभिरेव गणैर्वरुणादिवैरेचनिकैः; अत्रापि वरुणादिवैरेचनिकौ
कषायतया प्रयोज्यौ, ऊषकादिश्च कल्कतया । पानेत्यादि ।
स्वभावत एवामविद्रधिप्रत्यनीको मधुक्षिमुः, कषायपानाविषु
तस्य तु दोषस्य प्रत्यनीकत्वाद् दोषानतिक्रमेण व्रणहितवातपि-
त्तकफहरद्रव्यप्रक्षेपः । तोयेत्यादि ।—तोयादिभिः सुरान्तैर्यथा-
दोषं स एव मधुक्षिमुरिति; तत्र तोयेन पित्तविद्रधौ, धान्या-
म्लेन वातविद्रधौ, मूत्रेण कफविद्रधौ, अविद्रग्धे पुनः रक्ते
सुरादिभिर्नान्यत्र । यथेत्यादि ।—यथादोषगणकाथैरिति वाता-
दिप्रत्यनीकैरित्यर्थः । प्रधानं गुग्गुलं महिषाह्वयमित्यर्थः, प्रधानं
मेदोहरत्वाद्धिद्रधौ श्रेष्ठमित्यन्ये । तत्र गुग्गुलकल्पेन वातिके
देवदारु, श्लैष्मिके शुण्ठीति । श्लेहोपनाहानुलोमनादीनि बाह्य-
वातपित्तकफविद्रधिविषयाणि प्रागुक्तान्यभ्यन्तरेऽपि विद्रधौ
यथादोषं विभज्य योज्यानि ॥ २२-३३ ॥

यथोद्दिष्टां सिरां विध्येत् कफजे विद्रधौ भिषक् ॥
रक्तपित्तानिलोत्थेषु केचिद्बाहौ वदन्ति तु ॥ ३४ ॥

अन्तर्विद्रधौ वृष्यशोणितस्य गम्भीरानुगतत्वात्तत्र सिराव्यध-
मुद्दिशन्नाह—यथेत्यादि ।—यथोद्दिष्टामिति “वामपार्श्वे कक्षा-
स्वनयोर्वन्तरेऽन्तर्विद्रधौ पार्श्वश्ले च” (शा. अ. ८) इति ।
तेन कक्षान्तराश्रयदेशस्याधः स्वनयोर्वपरिष्ठात् पार्श्वविशेषे
कफविद्रधौ । रक्तपित्तानिलोत्थेषु बाहौ केचिदाहुः; बाहौ
बाहुमध्ये कूर्परे, तेन स्थानान्तराश्रयमेकीयमतम् ॥ ३४ ॥

पक्वं वा बहिरुन्नद्धं भिन्ना व्रणवदाचरेत् ॥
सूतेषूर्ध्वमधो वाऽपि मैरेयाम्लसुरासवैः ॥ ३५ ॥
पेयो वरुणादिस्तु मधुक्षिशुद्रुमोऽपि वा ॥
शिशुमूलजले सिद्धं ससिद्धार्थकमोदनम् ॥ ३६ ॥

यवकोलकुलस्थानां यूषैर्भुञ्जीत मानवः ॥
 प्रातः प्रातश्च सैवेत मात्रया तैल्वकं घृतम् ॥ ३७ ॥
 त्रिवृतादिगणकाथसिद्धं वाऽप्युपशान्तये ॥

पक्कमित्यादि । सुरासवयोः प्रत्येकं निष्पादितयोरेकीकृत्य
 पुनः सन्धानं मैरेयः, अम्लं काञ्जिकं, सुरा पिष्टमयी, द्रवप्रधान
 आसवः । सिध्वित्यादि । अत्र संस्कार्य एव सिद्धार्थप्रक्षेपः ।
 मात्रया अल्पश इत्यर्थः । तैल्वकं घृतं वातव्याधौ पठितम् ।
 त्रिवृतेत्यादि सिद्धं सर्पिरित्यनुवर्तते ॥ ३५-३७ ॥—

नोपगच्छेद्यथापाकं प्रयतेत तथा भिषक् ॥ ३८ ॥
 पर्यागते विद्रधौ तु सिद्धिनैकान्तिकी स्मृता ॥

प्रयतेत प्रयत्नं कुर्वीत । पर्यागते परिपाकमागते न
 सिद्धिः ॥ ३८ ॥—

प्रत्याख्याय तु कुर्वीत मज्जाजाते तु विद्रधौ ॥ ३९ ॥
 ज्वेदस्वेदोपपन्नानां कुर्याद्रक्तावसेचनम् ॥
 विद्रध्युक्तां क्रियां कुर्यात् पके वाऽस्थि तु मेदयेत् ४०
 निःशल्यमथ विहाय कर्तव्यं व्रणशोधनम् ॥
 धावेत्तिककपायेण तिकं सर्पिस्तथा हितम् ॥ ४१ ॥
 यदि मज्जपरिस्रावो न निवर्तते देहिनः ॥
 कुर्यात् संशोधनीयानि कपायादीनि बुद्धिमान् ४२
 प्रियङ्गुधातकीरोध्रकद्रफलं तिनिसैन्धवम् ॥
 पतैस्त्रैलं विपक्तव्यं विद्रधिव्रणरोपणम् ॥ ४३ ॥

इति सुश्रुतसंहितायां चिकित्सास्थाने विद्रधि-
 चिकित्सितं नाम षोडशोऽध्यायः ॥ १६ ॥

परं मज्जविद्रधौ प्रत्याख्याय तु कुर्वीतेति 'चिकित्साम्'
 इत्यध्याहारः । कां चिकित्सां कुर्वीतेत्याशङ्गाह—'ज्वेदस्वेदोपप-'
 न्नानामित्यादि । तिनिसः, एकदेशेनापि समुदायो बुध्यते;
 यथा—सत्या सत्यभामा, भीमो भीमसेन इति ॥ ३९-४३ ॥—

इति श्रीडल्ह(ह)णविरचितायां निबन्धसंग्रहाख्यायां सुश्रुत-
 व्याख्यायां चिकित्सास्थाने षोडशोऽध्यायः ॥ १६ ॥

सप्तदशोऽध्यायः ।

अथातो विसर्पनाडीस्तनरोगचिकित्सितं व्या-
 ख्यास्यामः ॥ १ ॥

यथोवाच भगवान् धन्वन्तरिः ॥ २ ॥

साध्या विसर्पाख्य आदितो ये
 न सन्निपातक्षतजौ हि साध्यौ ॥

साध्या इत्यादि । साध्यासाध्यविभागकरणं पुनश्चिकित्सित-
 प्रक्रमात् ॥ १ ॥ २ ॥—

साध्येषु तत्पथ्यगणैर्विद्व्या-
 दृतानि सेकांश्च तथोपदेहान् ॥ ३ ॥

तेषां सर्वेषामेव सामान्यचिकित्सितसूत्रं निर्दिशन्नाह—
 साध्येष्वित्यादि । तत्पथ्यगणैर्यथाक्रमं वातपित्तकफजेषु वातादि-
 दोषहरणैः ॥ ३ ॥

मुस्ताशताह्वासुरदाककुष्ठ-

वाराहिकुस्तुम्बुदकृष्णगन्धाः ॥

वातात्मके चोष्णगणाः प्रयोज्याः

सेकेषु लेपेषु तथा शृतेषु ॥ ४ ॥

यत् पञ्चमूलं खलु कण्टकाख्य-

मल्पं महश्चाप्यथ वल्लिजं च ॥

तच्चोपयोज्यं भिषजा प्रदेहे

सेके घृते चापि तथैव तैले ॥ ५ ॥

मुस्तेत्यादि । कृष्णगन्धा शोभाजनकः, शमीत्यपरे । उष्ण-
 गणा भद्रदावाद्यः पिप्पल्यादयश्च । यदित्यादि तृणाख्यं
 पञ्चमूलमपह्वाय शेषाणि चत्वारि पञ्चमूलानि प्राश्याणि ॥ ४ ॥ ५ ॥

कसेरुशृङ्गाटकपद्मगुन्द्राः

सशैबलाः सोत्पलकर्वमाश्च ॥

वल्लान्तराः पित्तकृते विसर्पे

लेपा विधेयाः सघृताः सुशीताः ॥ ६ ॥

हीवेरलामज्जकचन्दनानि

स्रोतोजमुक्तामणिगैरिकाश्च ॥

क्षीरेण पिष्टाः सघृताः सुशीता

लेपाः प्रयोज्यास्तनवः सुखाय ॥ ७ ॥

प्रपौण्डरीकं मधुकं पयस्या

मञ्जिष्ठिका पद्मकचन्दने च ॥

सुगन्धिका चेति सुखाय लेपः

पैत्रे विसर्पे भिषजा प्रयोज्यः ॥ ८ ॥

न्यग्रोधवर्गैः परिवेचनं च

घृतं च कुर्यात् स्वरसेनं तस्य ॥

शीतैः पयोभिश्च मधूदकैश्च

सशर्करैरिक्षुरसैश्च सेकान् ॥ ९ ॥

पित्तविसर्पचिकित्सितमाह—कसेर्वित्यादि । शृङ्गाटकं जलमध्ये
 त्रिकण्टकम् । गुन्द्रा पहरकभेदः । 'सशैबलाः शैबालयुक्ता
 इत्यर्थः । कर्वमः पद्म इत्यर्थः । वल्लान्तरा वल्लेणान्तरीकृताः,
 ते हि सुखेनापनेतुं शक्यन्ते । हीवेरेत्यादि हीवेरः बालकम् ।
 लामज्जक उशीरमूलम् । स्रोतोर्जं सौवीराञ्जनम् । तनवः
 अच्छाः । सुखायेति तनुज्जासोष्माणमन्तः प्रवेशयतीत्यर्थः ।
 श्रीवाग्भट आह—“ऋक्षणशुष्कघ्नो लेपश्चन्दनस्यापि
 दाहकृत् । त्वग्गतस्योष्मणो रोधाच्छीतकृष्णान्यथाऽगुरोः”—
 इति । प्रपौण्डरीकमित्यादि पयस्या क्षीरविदेरी; जेज्वटाचा-
 र्यस्तु अर्कपुष्पीमाह । सुगन्धिका उत्पलसारिवा । न्यग्रोधेत्यादि ।
 मधूदकं मधुमिश्रमुदकम् ॥ ६-९ ॥

१ 'घृतेषु' इति पा० । २ 'क्षीरभेदः' इति पा० ।

३ 'ऋक्षणपिष्टो घ्नो' इति पा० । ४ 'क्षीरकाकोली' इति पा०

घृतस्य गौरीमधुकारविन्द-
 रोधाम्बुराजादनगैरिकेषु ॥
 तथर्षमे पद्मकसारिवासु
 काकोलिमेदाकुमुदोत्पलेषु ॥ १० ॥
 सचन्दनायां मधुशर्करायां
 ब्राह्मास्थिरापृश्निशताह्वासु ॥
 कल्कीकृतासूदकमत्र दन्धा
 न्यप्रोधवर्गस्य तथा स्थिरादेः ॥ ११ ॥
 गणस्य चित्वादिकपञ्चमूल्या-
 भ्रतुर्गुणं क्षीरमथापि तद्वत् ॥
 प्रस्थं विपकं परिवेचनेन
 पैत्तीर्निह्न्यासु विसर्पनाडीः ॥ १२ ॥
 विस्फोटदुष्टव्रणशीर्षरोगान्
 पाकं तथाऽऽस्यस्य निह्नन्ति पानात् ॥
 प्रहादिते शोषिणि चापि बाले
 घृतं हि गौर्यादिकमेतदिष्टम् ॥ १३ ॥

गौर्यादिघृतमाह—घृतस्येत्यादि । गौरी हरिद्रा, गोरोचने-
 ल्यम्बे । अरविन्दं पद्मम् । अम्बु बालकम् । राजादनं क्षीरिका ।
 श्यमः कूर्चशीर्षकः खनामप्रसिद्धः । मधुनः शर्करा मधुश-
 र्करा । स्थिरा शालपर्णी । गौर्यादिशताह्वान्तानां कल्कीकृतानां
 ब्रह्मादि पलानि, न्यप्रोधार्देर्विदारिगन्धादेर्महतोऽपि पञ्चमूलस्य
 प्रयोगामुदकं क्वाथं चतुर्गुणं घृतस्य, क्षीरमपि गव्यं चतुर्गुण-
 मिति; प्रस्थं घृतस्येति द्वात्रिंशत्पलानि द्रवद्रव्यत्वात्; अन्ये
 पुनः कल्कमानमष्टपलमाहुः ॥ १०-१३ ॥

अजाऽऽवगन्धा सरला सकाला
 सैकैषिका चाप्यथवाऽजशृङ्गी ॥
 गोमूत्रपिष्टो विहितः प्रदेहो
 ह्न्याद्विसर्पं कफजं स शीघ्रम् ॥ १४ ॥
 कालानुसार्यागुरुचोचगुञ्जा-
 राक्षावचाशीतशिवेन्द्रपर्ण्यः ॥
 पालिन्दिमुञ्जातमहीकदम्बा
 हिता विसर्पेषु कफात्मकेषु ॥ १५ ॥

कफविसर्पचिकित्सा माह—अजेत्यादि । अजा अजगन्धा
 'बोबई' इति लोके । सरला त्रिवृत् । काला कासमर्दः । एकै-
 षिका शतौवरी, अन्ये त्रिवृद्धेदमाहुः । अजशृङ्गी झगलविषा-
 णिका, 'उत्तमारणी' इति लोके; गयदासाचार्येण कर्कटशृङ्गी
 व्याख्याता । कालानुसार्येत्यादि—कालानुसार्या तगरं, चोचः लवङ्गं,
 गुञ्जा चिरहिण्टिका, शीतदिवं शतपुष्पामेदः, इन्द्रपर्णी इन्द्रवा-
 र्णी, अत्र गयदासाचार्येण इन्द्रपुष्पी पठिता व्याख्याता
 च; इन्द्रपुष्पी लाजलकी । पालिन्दिः कालवल्ली, मुञ्जात उत्तरा-

१ 'काकोलिमेदामधुकोरपलेषु' इति पा० । २ 'कडुहिंसा'
 इति पा० । ३ 'अम्बुषकी 'साकुण्ड' इति लोके' इति पा० ।

पथजः खल्पकन्दः, महीकदम्बोऽलम्बुषा मुण्डितिकेति लोके,
 जेज्जटाचार्यो भूकदम्बमाह ॥ १४ ॥ १५ ॥

गणस्तु योज्यो वरुणप्रवृत्तः
 क्रियासु सर्वासु विचक्षणैः ॥
 संशोधनं शोणितमोक्षणं च
 श्रेष्ठं विसर्पेषु चिकित्सितं हि ॥ १६ ॥
 सर्वांश्च पक्वान् परिशोध्य धीमान्
 व्रणक्रमेणोपचरेद्यथोक्तम् ॥

गण इत्यादि । वरुणप्रवृत्तो गणो वरुणादिः । क्रियासु सर्वासु
 पानादिकासु । आरम्भे सर्वेषां सामान्यचिकित्सिते संशमन-
 मभिधाय संप्राप्तौ संशोधनमुद्दिशन्नाह—संशोधनमित्यादि ।
 रक्षावसेचनं जलौकाभिः, सर्वेषामेव रक्षपित्तप्रधानत्वादला-
 दुरग्रयोस्तत्र दुरवचारत्वात् ॥ १६ ॥—

नाडी त्रिदोषप्रभवा न सिध्ये-
 च्छेषाश्चतस्रः खलु यत्नसाध्याः ॥ १७ ॥
 तत्रानिलोत्थामुपनाह्य पूर्व-
 मशेषतः पूयगतिं विदार्य ॥
 तिलैरपामार्गफलैश्च पिष्ट्वा
 ससैन्धवैर्वन्धनमत्र कुर्यात् ॥ १८ ॥
 प्रक्षालने चापि सदा व्रणस्य
 योज्यं महद्यत् खलु पञ्चमूलम् ॥
 हिंसां हरिद्रां कटुकां बलां च
 गोजिहिकां चापि सचिन्त्वमूलाम् ॥ १९ ॥
 संहृत्य तैलं विपचेद्ब्रणस्य
 संशोधनं पूरणरोपणं च ॥

नाडीनामवसरः—नाडीत्यादि । तत्रेत्यादि । उपनाह्य पाचन-
 द्रव्यैरवबद्धा; तत्रेच्छति गयी, कस्मात्? नाडीवचनात्,
 नह्यपके व्रणे नाडीति; तस्माद्गतद्वयैरेवोपनाहः । प्रक्षालन
 इत्यादि । संहृत्य एकीकृत्य । जैहचतुर्थांशो मेषजकल्कः, जैहा-
 चतुर्गुणो द्रवः, अनेन न्यायेन पक्वव्यम् । द्रवोऽत्र जलम्,
 "अनुक्ते द्रवकार्ये तु सर्वत्र सलिलं स्मृतम्" (चि. अ.
 ३१) इति वचनात् ॥ १७-१९ ॥—

पित्तात्मिकां प्रागुपनाह्य धीमा-
 नुत्कारिकाभिः सपयोघृताभिः ॥ २० ॥
 निपात्य शस्त्रं तिलनागदन्ती-
 यष्ट्याहकल्कैः परिपूरयेत्ताम् ॥
 प्रक्षालने चापि ससोमनिम्बा
 निशा प्रयोज्या कुशलेन नित्यम् ॥ २१ ॥

पित्तेत्यादि । उत्कारिकाभिः लुप्तिकाभिः । नागदन्ती दन्ती ।
 सोमः सोमसंज्ञैः, सोमलतेत्यन्ये; कटुफल इति जेज्जटा-
 चार्यैः; तत्रेच्छति गयी, तस्य तीक्ष्णोष्णत्वात् ॥ २० ॥ २१ ॥

१ 'प्रतियक्षसाध्याः' इति पा० । २ 'त्रिसंभवा' इति पा० ।

श्यामात्रिभण्डीत्रिफलासु सिद्धं
हरिद्रयो रोधकवृक्षयोश्च ॥
घृतं सद्गुधं व्रणतर्पणेन
हन्याद्गतिं कोष्ठगताऽपि या स्यात् ॥ २२ ॥

श्यामेत्यादि ।—श्यामा वृद्धदारुकः । त्रिभण्डी त्रिवृत् ।
वृक्षकः कुटजः ॥ २२ ॥

नाडीं कफोत्थामुपनाह्य सम्यक्
कुलत्थसिद्धार्थकशकुकिण्वैः ॥
मृदूकृतामेष्य गतिं विदित्वा
निपातयेच्छूलमशेषकारी ॥ २३ ॥
दद्याद्गणे निम्बतिलान् संदन्तीन्
सुराष्ट्रजासैन्धवसंप्रयुक्तान् ॥
प्रक्षालने चापि करञ्जनिम्ब-
जात्यक्षपीलुखरसाः प्रयोज्याः ॥ २४ ॥
सुवर्चिकासैन्धवचित्रकेषु
निकुम्भतालीतलरूपिकासु ॥
फलेष्वपामार्गभवेषु चैव
कुर्यात् समूत्रेषु हिताय तैलम् ॥ २५ ॥

नाडीमित्यादि । किण्वः सुराबीजम् । अशेषकारी त्रैयः ।
दद्यादित्यादि । सुराष्ट्रजा तुवरशुक्तिका । प्रक्षालने इत्यादि ।
निकुम्भो दन्ती । तालीतलं मुशलीमूलं; नलमित्यन्ये पठन्ति,
तत्र नलः शुभिरपर्वा स्नानामप्रसिद्धः । रूपिका श्वेतार्कः ।
'नीलीफलरूपिकाभिः' इति केचित् पठन्ति; नीलीफलं शारदं
फलं, श्रीफलिकेति लोके ॥ २३-२५ ॥

नाडीं तु शल्यप्रभवां विदार्य
निर्हृत्य शल्यं प्रविशोध्य मार्गम् ॥
संशोधयेत् क्षौद्रघृतप्रगाढै-
स्तिलैस्ततो रोपणमाशु कुर्यात् ॥ २६ ॥
कुम्भीकखर्जूरकपित्थविल्व-
वनस्पतीनां च शलाटुवर्गैः ॥
कृत्वा कषायं विपचेत्तु तैल-
मावाप्य मुस्तासरलाप्रियङ्गुः ॥ २७ ॥
सुगन्धिकामोचरसाहिपुष्पं
रोधं विदध्यादपि घातकीं च ॥
पतेन शल्यप्रभवा तु नाडी
रोहेद्गणो वा सुखमाशु चैव ॥ २८ ॥

नाडीमित्यादि । कुम्भीकः स्थलकुम्भिका, वनस्पतयो
वटायाः, कुम्भिकादीनां शलाटुनि कोमलफलानि प्राह्याणि ।
सरला त्रिवृत् । सुगन्धिका उत्पलसारिवा । मोचरसः शाल्मली-
चुम्पः । अहिपुष्पं नगकेशरम् ॥ २६-२८ ॥

१ 'सुपिष्टान्' इति पा० । २ 'भूस्थानकमूलं' इति पा० ।

कृशदुर्बलभीरूणां नाडी मर्माश्रिता च या ॥
क्षारसूत्रेण तां च्छिन्द्यान्न तु शस्त्रेण बुद्धिमान् २९
एषण्या गतिमन्विष्य क्षारसूत्रानुसारिणीम् ॥
सूर्चीं निदध्याद्गत्यन्ते तथोन्नम्याशु निर्हरेत् ॥ ३० ॥
सूत्रस्यान्तं समानीय गाढं बन्धं समाचरेत् ॥
ततः क्षारबलं वीक्ष्य सूत्रमन्यत् प्रवेशयेत् ॥ ३१ ॥
क्षाराकं मतिमान् वैद्यो यावन्न छिद्यते गतिः ॥
भगन्दरेऽप्येष विधिः कार्या वैद्येन जानता ॥ ३२ ॥
अर्बुदादिषु चोत्क्षिप्य मूले सूत्रं निधापयेत् ॥
सूर्चीभिर्यववक्राभिराचितान् वा समन्ततः ॥
मूले सूत्रेण बध्नीयाच्छिन्ने चोपचरेद्गणम् ॥ ३३ ॥

कृशेत्यादि । क्षारसूत्रेण क्षाराकसूत्रेण । तत्र क्षारसूत्राव-
चरणाप्रकारं निर्दिशन्नाह—एषण्येत्यादि । अर्बुदादिष्विति
आदिशब्दाद्ग्रन्थ्यादीनां ग्रहणम् । तनुमूलेषु अर्बुदादिषु, उत्क्षिप्य
मूले क्षारसूत्रं निधापयेत्; विशालमूलांशुर्बुदादीन् क्षारसूत्रप्र-
तिष्ठापनार्थं सर्वतः सूचीभिराविध्य, मूले क्षारसूत्रेण बध्नीयात्
॥ २९-३३ ॥

या द्वित्रणीयेऽभिहितास्तु चर्त्य-
स्ताः सर्वनाडीषु भिषग्विदध्यात् ॥
घोण्टाफलत्वग्लवणानि लाक्षा-
पूगीफलं चालवणं च पत्रम् ॥ ३४ ॥
सुहृत्कंदुग्धेन तु कल्क एष
वर्तीकृतो हन्यचिरेण नाडीः ॥
बिभीतकाम्नास्थिषटप्रवाला
हरेणुकाशङ्गिनिबीजमस्यः ॥ ३५ ॥
वाराहिकन्दश्च तथा प्रदेयो
नाडीषु तैलेन च मिश्रयित्वा ॥ ३६ ॥
धत्तूरजं मदनकोद्रवजं च बीजं
कोशातकीं शुकनसा मृगभोजिनी च ॥
अङ्कोटबीजकुसुमं गतिषु प्रयोज्यं
लाक्षोदकाहृतमलासु विकृत्य चूर्णम् ॥ ३७ ॥
तथा च गोमांसमसीं हिताय
कोष्ठाश्रितस्यादरतो दिशन्ति ॥
वर्तीकृतं माक्षिकसंप्रयुक्तं
नाडीघ्नमुक्तं लवणोत्तमं वा ॥ ३८ ॥
दुष्टव्रणे यद्विहितं च तैलं
तत् सर्वनाडीषु भिषग्विदध्यात् ॥
चूर्णीकृतैरथ विमिश्रितमेभिरेव
तैलं प्रयुक्तमचिरेण गतिं निहन्ति ॥ ३९ ॥

१ 'छिद्यते' इति पा० । २ 'सूचीभिराचितान्' इति पा० ।
३ 'चूर्णमिति क्रियाविशेषणाय चूर्णं विकृत्य चूर्णीकृतवैल्यर्थः' इति
हाराण्यचन्द्रः ।

एष्वेव मूत्रसहितेषु विधाय तैलं
तत् साधितं गतिमपोहति सप्तरात्रात् ॥
पिण्डीतकस्य तु वराहविभावितस्य
मूलेषु कन्दशकलेषु च सौवहेषु ॥ ४० ॥
तैलं कृतं गतिमपोहति शीघ्रमेतत्
कन्देषु चामरवरायुधसाह्वयेषु ॥
भङ्गातकार्कमरिचैर्लवणोत्तमेन
सिद्धं विडङ्गरजनीद्रयचित्रकैश्च ॥ ४१ ॥
स्यान्मार्कवस्य च रसेन निहन्ति तैलं
नाडी कफानिलकृतामपर्चीं त्रणांश्च ॥

ततः परं सर्वनाडीनां सामान्यविधिमाह—या इत्यादि ।
मिश्रकोष्ठातीतावेक्षणो द्वित्रणीयेऽभिहिता 'अन्तःशल्यानणुमु-
खान्' (चि. अ. १) इत्यादिवाक्ये बर्त्यः शोधनाः प्रयोज्याः ।
इहापि वर्ति निर्दिशन्माह—घोण्टेत्यादि । घोण्टाफलं बदरीफलं,
तस्य लक्ष् बकलम् । लवणानि सैन्धवादीनि । अलवणा कौक-
मर्दनिका, तस्या इदं पत्रमालवणम् । बिभीतकेत्यादि शङ्किनी
यवतिका । बिभीतकाप्रास्थ्यावीनां दाहेन मस्यः क्षारा इत्यर्थः ।
वाराहिकन्दो गृष्टिकाकन्दः । तथेत्यादि तेनैव प्रकारेण गोमांस-
स्यापि मर्सी कोष्ठाश्रितासु नाडीषु द्वितीय आदरेण प्रतिपादयन्ति ।
वर्तीकृतमित्यादि पक्कमधुसैन्धववर्तारपि नाडीहरा । दुष्टे-
स्यादि ।—दुष्टत्रणे यद्विहितं च तैलमिति सर्वत्रणे "द्रवन्ती
चिरबिल्वं" इत्यादिना वर्णेण "यथोपपत्ति कर्तव्यं तैलमेतेषु
शोधनम्" (चि. अ. २) इत्यभिहितम् । धतूरजमित्यादि
धतूरजं बीजम् । भदोत्पादकाः कोद्रवा मदनकोद्रवाः; अन्ये
तु व्याख्यानयन्ति—मदनं कोद्रवजं बीजं चेति । कोष्ठातकी
धेववाली । शुक्रनसा चर्मकारवटः । मृगभोजिनी इन्द्रवाहणी ।
अङ्कोटबीजपुष्पयुक्तैः कृतं चूर्णं गतिषु देयम् । लाक्षोदकाहृत-
मलासु लक्षादिगणकाथप्रक्षालनेन आसमन्तात् हृतमलासु,
दोषापनयनाच्छुद्धास्त्वित्यर्थः; अन्ये तु लाक्षोदकप्रक्षालनेन मेद-
नपीडनाभ्यां च हृतमलासु गतिषु, धतूरमदनकोद्रवादिचूर्णं
विकृत्यालोष्य लाक्षोदकेनैव प्रयोज्यमिति संबन्धं कथयन्ति ।
चूर्णाकृतैरित्यादि । एभिरेव धतूरकादिभिश्चूर्णाकृतैर्मिश्रीकृत्य
तैलं प्रयुक्तमचिरेण गतिं निहन्तीति जेज्जटः; गयी
तु, 'तैलं कृतं गतिमपोहति शीघ्रमेव' इति पठित्वा कृतप्रहणा-
तैलं सामान्यपाकपरिभाषया कृतं साधितं गतिमपोहतीति
व्याख्याति । एष्वित्यादि ।—एष्वेव धतूरकादिबीजादिष्वित्यर्थः ।
पिण्डीतकस्येत्यादि । वराहपिण्डीतकमूलसुवहकादिशकलेषु
वज्रकन्देषु च ज्ञेहपाकसामान्यपरिभाषया सिद्धं तैलं नाडीहरम् ।
विस्तरमाह—पिण्डीतकत्रिविधः कृष्णपुष्पः, श्वेतपुष्पः, पीतपु-
ष्पश्च, तेष्वत्र वराहवर्णपुष्पैर्विभाज्यते इति वराहविभावितः कृष्ण-
पुष्पो ग्राह्यः; सुवहा गन्धनाकुली नापिणीति लोके, गोधापदीत्य-
परे, कन्दालीत्यन्ये, तस्याः कन्दशकलेषु कन्दखण्डेषु; कृतं

संस्कृतम् । 'कन्देषु चामरवरायुधसाह्वयेषु' इत्यत्र अमरवर-
इन्द्रस्तस्यायुधं वज्रं तेन समान आह्वयः संज्ञा येषां ते अमरव-
रायुधसाह्वया वज्रकन्दास्तेषु । चकारात् 'तैलं कृतम्' इत्यनुवर्तते ।
भङ्गातकेत्यादि मार्कवरसेन शृङ्गराजरसेन ॥ ३४-४१ ॥—

स्तन्ये गते विकृतिमाशु भिषक् तु धार्त्रीं
पीतां घृतं परिणतेऽहनि वामयेत्तु ॥ ४२ ॥
निम्बोदकेन मधुमागधिकायुतेन
वान्तागतेऽहनि च मुद्गरसाशना स्यात् ॥
एवं त्र्यहं चतुरहं षडहं वमेद्वा
सर्पिः पिबेत्त्रिफलय सह संयुतं वा ॥ ४३ ॥
भार्गी वच्चासतिषिषां सुरदारु पाठां
मुस्तादिकं मधुरसां कटुरोहिणीं च ॥
धात्री पिबेत्तु पयसः परिशोधनार्थ-
मारुघवादिषु वरं मधुना कषायम् ॥ ४४ ॥
सामान्यमेतदुपदिष्टमतो विशेष-
होषान् पयोनिपतितान् शमयेद्यथास्वम् ॥

स्तन्य इत्यादि । स्तन्ये दोषैर्विकृतिं गते परिगते । परिणते-
ऽहनि सायंकाले, पीतां घृतं संशमनमेव घृतं पीतवतीं,
एतच्च प्रतप्तकनकनिकरपीतलोहिते सवितरि ज्ञेहपानकल्पस्या-
पवादः । सामान्योक्तमपि कफघ्नद्रव्यसंस्कृतं घृतम् । जेज्जटाद्-
यस्तु परिणते निष्पन्ने ज्ञेहफले सति क्षिग्धामित्यर्थः, अहनि
तस्मिन्नेव दिवसे । तत्रेच्छति गयी, सामान्यवाक्येनैव क्षिग्धाय
वमनस्य विहितत्वात् । खेदस्य पूर्वकर्मत्वात् खिन्नां, निम्बोदकेन
निम्बकायेन वामयेत् । वान्तागतेऽहनि च मुद्गरसाशना स्यात्
ननु वमनदिवसे भोजयेदित्यर्थः । तत्र प्रथमवमनेन कफस्य
निःशेषमनपहतत्वाद्दृष्टदेहां ज्ञेहखेदावन्तराऽन्तरा सेवयित्वा
षडहं वा चतुरहं त्र्यहं वा यावद्विशुद्धिरिति, शुद्धदेहायस्तु पुन-
र्वमनं त्याज्यम्, अन्यथा ग्लानिः स्तन्यक्षयश्च । तस्माच्छुद्ध-
देहा वातपित्तानुबन्धे ज्ञेहपाकपरिभाषया त्रिफलासिद्धं सर्पिः
पिबेदेवेति वाशब्दाव्यवस्थितार्थाह्वयते । संशोधनमभिधाय
संशमनमाह—भार्गीमित्यादि । मुस्तादिकं द्रव्यसंग्रहणीयोकम् ।
मधुरसा सर्वा 'चोरसायुः' इति लोके । भार्यादिभिः सह
मुस्तादेर्गणस्य कषायपानं वरं श्रेष्ठम् । पयोनिपतितान् स्तन्य-
निपतितान् । शमयेद्यथास्वमिति यस्य यदात्मकं प्रत्यनीकं
तेन शमयेदिति ॥ ४२-४४ ॥—

रोगं स्तनोत्थितमवस्थेय भिषग्विदध्या-
द्यद्विद्रवावभिहितं बहुशो विधानम् ॥ ४५ ॥
संपच्यमानमपि तं तु विनोपनाहैः
संभोजनेन खलु पाचयितुं यतेत ॥
शीघ्रं स्तनो हि मृदुमांसतयोपनद्धः
सर्वं प्रकोथमुपयात्यवदीर्यते च ॥ ४६ ॥

पके तु दुग्धहरिणीः परिहृत्य नाडीः
कृष्णं च चूचुकयुगं विदर्धित शस्त्रम् ॥
आमे विदाहिनि तथैव गते च पाकं
धात्र्याः स्तनौ सततमेव च निर्दुहीत ॥४७॥

इति सुश्रुतसंहितायां चिकित्सास्थाने विसर्प-
नाडीस्तनरोगचिकित्सितं नाम
सप्तदशोऽध्यायः ॥ १७ ॥

संभोजनेनेति यथेष्टभोजनेनेत्यर्थः । उपनाहो ह्यत्यर्थं
पाककारि, तस्मादुपनाहनिषेधमाह—शीघ्रमित्यादि । हि स्फुटं,
प्रकोथं पूतिमांसताम् । आमेत्यादि आमे विदग्धतापरिहाराय,
विदाहिनि विपाकपरिहाराय, पके नाडीव्रणपरिहाराय, स्तनौ
निर्दुहीत ॥ ४५-४७ ॥

इति श्रीऋह(ह)णविरचितायां निबन्धसंग्रहाख्यायां
सुश्रुतव्याख्यायां चिकित्सास्थाने
सप्तदशोऽध्यायः ॥ १७ ॥

अष्टादशोऽध्यायः ।

अथातो ग्रन्थ्यपच्यर्बुदगलगण्डचिकित्सितं व्या-
ख्यास्यामः ॥ १ ॥

यथोवाच भगवान् घन्धन्तरिः ॥ २ ॥

ग्रन्थिष्वथामेषु भिषग्विदध्या-
च्छोफक्रियां विस्तरंशो विधिः ॥
रक्षेद्द्वलं चापि नरस्य नित्यं
तद्रक्षितं व्याधिबलं निहन्ति ॥ ३ ॥

ग्रन्थिष्वित्यादि । शोफक्रियामपतर्पणादिकां विरेचनान्ताम् ।
विस्तरंशो भूषिष्ठम् ॥ १-३ ॥

तैलं पिबेत् सर्पिरथो द्वयं वा
दत्त्वा वसां वा त्रिवृतं विदध्यात् ॥
अपेहिवातादशमूलसिद्धं
वैद्यश्चतुःश्लेहमथो द्वयं वा ॥ ४ ॥

इदानीमामे ग्रन्थौ विस्त्रावणशोधनयोः श्लेहनाश्लेहं निर्दि-
शन्नाह—तैलमित्यादि । तैलं पिबेत्, सर्पिर्वा पिबेत्, अथवा द्वयं
तैलसर्पिणी पिबेत् । वसातैलसर्पिका च साध्यत्वात् त्रिवृतं विद-
ध्यात्; त्रिभिस्तैलसर्पिर्वसाभिर्वृतो व्याप्तः श्लेहसंयोगविवृत-
संज्ञः स्यात्, तं विदध्यात् कुर्यात्; 'वैद्यो ग्रन्थिरोणिणः
पानाय' इति शेषः; अथवा चतुःश्लेहं घृततैलवसामज्जासंयो-
गजं; द्वयं वा पिबेत्, द्वयमिति तैलसर्पिणी, तैलवसे, तैलम-
ज्जानी, घृतवसे, घृतमज्जानी, वसामज्जानी चेति एवंप्रकारं द्वयं,
चतुःश्लेहं वा एकीभूतं पिबेत् । किंभूतं पिबेत्? अपेहिवाताद-
शमूलसिद्धमिति अपेहिवाता प्रसारिणी । तत्रायं तैलं सर्पिर्द्वयं

१ 'शोफक्रियायां विहितं' इति पा० ।

वा यत् प्रोक्तं तदसंस्कृतमेव, उत्तरार्धोक्तं च चतुःश्लेहं द्वयं वा
प्रसारिणीदशमूलकल्ककाथसंस्कृतम्, अन्यथा बौशन्देन पुन-
रुक्तिदोषः स्यात् । यद्यपि पृथक्निर्दिष्टरसवीर्यविपाकप्रभावाणां
तैलसर्पिर्वसामज्जानां संस्कृतानां ग्रन्थिरोणिणः सामान्येनात्र
प्रयोगोऽभिहितः, तथाऽपि वातपित्तश्लेष्मसंस्तृष्टक्षिपातार-
ब्धग्रन्थिषु हेतुप्रकृतिदेशकालसात्मानुबन्धानवेद्य यथावत्
पानार्थमुपयोज्या इति ज्ञेयम् । गयी तु 'अपेहिवाता—'त्यत्र
'आमे विदध्यादशमूलसिद्धं' इति पठति व्याख्यानयति च—
तैलं पिबेदित्यादि; तत्र ग्रन्थौ वातभवे आमे तैलं वातहरकाथ-
कल्कसिद्धं, पित्तभवे घृतं पित्तहरकाथकल्कसिद्धं, तैलमेव कफ-
हरकाथसिद्धं कफजे, संसर्गक्षिपाते च द्वित्रिचतुःश्लेहादिसिद्धं
विकल्प्यं; तदेव वातहरं निर्दिशन्नाह—आमे विदध्यादश-
मूलसिद्धमित्यादि ॥ ४ ॥

हिंसाऽथ रोहिण्यमृताऽथ भार्गी
इयोनाकबिल्वागुरुकृष्णगन्धाः ॥

गोजी च पिष्टा सह तालपत्र्या
ग्रन्थौ विधेयोऽनिलजे प्रलेपः ॥ ५ ॥

स्वेदोपनाहान् विविधांश्च कुर्या-
त्तथा प्रसिद्धानपरांश्च लेपान् ॥

विदार्य वा पक्वमपोह्य पूयं
प्रक्षाल्य बिल्वाकर्कणरेन्दुतोयैः ॥ ६ ॥

तिलैः सपञ्चाङ्गुलपत्रमिश्रैः
संशोधयेत् सैन्धवसंप्रयुक्तैः ॥

शुद्धं व्रणं वाऽप्युपरोपयेत्
तैलेन रात्रासरलान्वितेन ॥ ७ ॥

विडङ्गयष्टीमधुकामृताभिः
सिद्धेन वा क्षीरसमन्वितेन ॥

इदानीं वातादिजनितग्रन्थिविशेषेण प्रलेपादीनाह—हिंसा-
त्यादि । रोहिणी कटुका । अमृता गुहची । कृष्णगन्धा घोमा-
जनकः, शमील्परे । गोजी गोजिद्विका, शाखोटक इत्यन्ये ।
तालपत्री मुसली । स्वेदित्यादि । प्रसिद्धा लेपा मिश्रकोष्ण मातु-
ल्लुङ्गादयः । विदार्येत्यादि । नरेन्द्रः किरमालकः । तोयशब्दोऽत्र
काथे वर्तते । पञ्चाङ्गुल एरण्डः । अन्ये 'बिल्वाकर्कणादितोयैः'
इति पठन्ति; तत्र बिल्वादिगणः, अर्कादिगणश्च, तयोः काथै-
रित्यर्थः । शुद्धमित्यादि । सरलं त्रिवृतं, केचित् सरलं शाल्ल-
रमाहुः, तयोर्क्षूर्णान्वितेन तैलेन रोपयेत्, तथा चतुर्गुणगोक्षी-
रसमन्वितेन तैलेन विडङ्गादिभिः कल्कीकृतैः सिद्धेन वा रोप-
येत् ॥ ५-७ ॥

जलौकसः पित्तकृते हितास्तु
क्षीरोदकाभ्यां परिषेचनं च ॥ ८ ॥

काकोलिवर्गस्य च शीतलानि
पिबेत् कषायाणि सशर्कराणि ॥

१ "द्वयशब्देन" इति पा० ।

द्राक्षारसेनेधुरसेन वाऽपि
 चूर्णे पिबेच्चापि द्वीतकीनाम् ॥ ९ ॥
 मधूकजम्बुजुनवेतसानां
 त्वग्निः प्रदेहानवचारयेत् ॥
 सशर्करैर्वा तृणशून्यकन्दै-
 र्विद्यादभीक्ष्णं मुचुलुन्दजैर्वा ॥ १० ॥
 विदार्य वा पक्वमपोह्य पूयं
 घावेत् कषायेण वनस्पतीनाम् ॥
 तिलैः सयष्टीमधुकैर्विशोधय
 सर्पिः प्रयोज्यं मधुरैर्विपक्वम् ॥ ११ ॥

जलौकस इत्यादि । तृणशून्यकन्दैः केतकीमूलैः । दिद्यात्
 लिम्पेत् । अभीक्ष्णं सततम् । मुचुलुन्दः कण्टकीमदनः, अन्ये
 मुचुलुन्दमाहुः । विदार्येत्यादि । वनस्पतीनां वटप्लक्षपिप्पलोलु-
 म्बरणाम् । तिलैरित्यादि । मधुरैः काकोल्यादिभिर्द्रव्यैः ॥८-११॥

हृतेषु दोषेषु यथानुपूर्व्यां
 ग्रन्थौ भिषक् श्लेष्मसमुत्थिते तु ॥
 स्विन्नस्य विम्लापनमेव कुर्या-
 दङ्गुष्ठलोहोपलवेणुदण्डैः ॥ १२ ॥
 विकङ्कतारग्वधकाकणन्ती-
 काकादनीतापसवृक्षमूलैः ॥
 आलेपयेत् पिण्डफलार्कभार्गी-
 करञ्जकालामदनैश्च विद्वान् ॥ १३ ॥

हृतेष्वित्यादि । यथानुपूर्व्यां स्नेहस्वेदादिक्रमेण । वमनविरे-
 चनास्थापनविरोविरेचनशोणितस्त्रावणैर्दोषेषु कफपित्तवातेषु
 हृतेषु तथा शोणिते च हृते स्विन्नस्य विम्लापनं कार्यमित्याह—
 अङ्गुष्ठलोहोपलवेणुदण्डैः; विम्लापनमङ्गुष्ठादिभिर्मर्दनेन श्वयशु-
 विम्लापनं कुर्यात् । विकङ्कतेत्यादि । विकङ्कतवृक्षः कटाधिक ।
 आरग्वधः किरमालकः । काकणन्ती गुञ्जा । काकादनी
 वायसतिन्दुका, अर्हिषेल्यन्थे । तापसवृक्ष इह्वदः । पिण्डफला
 तिकात्यजुः । काला कटुहिंसा ॥ १२ ॥ १३ ॥

अमर्मजातं शममप्रथान्त-
 मपक्वमेवापहरेद्विदार्यं ॥
 दहेत् स्थिते चासृजि सिद्धकर्मा
 सद्यःक्षतोक्तं च विधिं विदध्यात् ॥ १४ ॥

अमर्मैत्यादि । श्लेष्मसमुत्थमेव ग्रन्थिमर्मण्युत्पन्नं शमम-
 प्रयान्तं पूर्वोक्तकर्मैः शान्तिमगच्छन्तमपक्वमेव विदार्य अप-
 हरेत् । सद्यःक्षतोकविधिर्मधुघृतादिप्रयोगः । केचित् 'अम-
 र्मजं चैवमपच्यमानं' इति पठन्ति ॥ १४ ॥

या मांसकण्डः कठिना बृहत्त्य-
 स्तास्त्रेष योज्यश्च विधिर्विधिज्ञैः ॥
 शस्त्रेण वाऽऽपात्र्य सुपक्वमाशु
 प्रक्षालयेत् पथ्यतमैः कषायैः ॥ १५ ॥

संशोधनैस्तं च विशोधयेत्
 क्षारोत्तरैः क्षौद्रगुडप्रगाढैः ॥
 शुद्धे च तैलं त्ववचारणीयं
 विडङ्गपाठारजनीविपक्वम् ॥ १६ ॥

या इत्यादि । याश्च महत्यो मांसकण्डो मांसप्ररोहाः, तास्त्रि-
 यमेव क्रिया । शस्त्रेणेत्यादि शस्त्रेण पाटनं अमर्मजे, मर्मजे
 तु मेषजैः । पथ्यतमैरिति कफोत्थव्रणहरैः । संशोधनैरित्यादि ।
 क्षारोत्तरैर्वक्षारप्रधानैः । 'क्षौद्रघृतप्रगाढैः' इति पाठान-
 न्तरम् ॥ १५ ॥ १६ ॥

मेदःसमुत्थे तिलकल्कादिग्धं
 द्रवोपरिष्ठाद्भिगुणं पटान्तम् ॥
 हुताशततेन मुहुः प्रमृज्या-
 लोहेन धीमानदहन् हिताय ॥ १७ ॥
 प्रलिप्य दावीमथ लाक्षया वा
 प्रतप्तया स्वेदनमस्य कार्यम् ॥
 निपात्य वा शस्त्रमपोह्य मेदो
 दहेत् सुपक्वं त्वथवा विदार्यं ॥ १८ ॥
 प्रक्षाल्य मूत्रेण तिलैः सुपिष्टैः
 सुवर्चिकाद्यैर्हरितालमिश्रैः ॥
 ससैन्धवैः क्षौद्रघृतप्रगाढैः
 क्षारोत्तरैरेनमभिप्रशोधय ॥ १९ ॥
 तैलं विदद्याद्विकरञ्जगुञ्जा-
 वंशावलेखेद्बुद्धमूत्रसिद्धम् ॥

अतो मेदोप्रन्थिचिकित्सितमाह—मेद इत्यादि । दावीं
 दाहस्तकः । अपक्वमेदोजे शस्त्रं निपात्य मेदोऽपक्वस्य दहेत्,
 पक्वं वा मेदोप्रन्थि विदार्य गवादिमूत्रैः प्रक्षाल्य तिलैः सुवर्चि-
 कायवक्षारसैन्धवहरितालक्षौद्रघृतप्रधानैरभिप्रशोधय वक्ष्यमाण-
 तैलावचारणम् । तैलमित्यादि द्विकरञ्जादिकल्कासिद्धेन चतुर्गुणगो-
 मूत्रद्रवेण तैलेन रोपयेत् । वंशावलेखो वंशलकः ॥ १७-१९ ॥—

जीमूतकैः कोशवतीफलैश्च
 वन्तीद्रवन्तीभ्रिवृतासु चैव ॥ २० ॥
 सर्पिः कृतं हन्त्यपर्चीं प्रवृद्धां
 द्विधा प्रवृत्तं तदुदारवीर्यम् ॥
 निर्गुण्डजातीवरिहिष्ठयुक्तं
 जीमूतकं माक्षिकसैन्धवाख्यम् ॥ २१ ॥
 अभिप्रतप्तं वमनं प्रगाढं
 दुष्टापचीषूतममादिशन्ति ॥
 कैडर्यविम्बीकरवीरसिद्धं
 तैलं हितं मूर्धविरेचनं च ॥ २२ ॥
 शाखोटकस्य स्वरसेन सिद्धं
 तैलं हितं नस्यविरेचनेषु ॥
 मधूकसारश्च हितोऽवपीडे
 फलानि शिशोः खरमञ्जरेर्वा ॥ २३ ॥

इदानीमपचीचिकित्सासाह—जीमूतकैरियादि । जीमूतको देवदाली । कोशवती कटुकोशातकी । द्विधाप्रवृत्तम् उभयतोभागदोषहरम् । उदारवीर्यम् उत्कटवीर्यम् । जीमूतककोशवत्योः फलककं दन्त्यादीनां तिसृणां मूलस्य च क्षेत्रचतुर्थांशेन कृत्वा, जलं चतुर्गुणं दत्त्वा, विपचेत्; कल्ककाथाभ्यामित्यपरे । निर्गुण्डीत्यादि । बरिहिष्ठं बालकम् । जीमूतको देवदाली । निर्गुण्डीजातीबरिहिष्ठानामज्जलिं सलिलाढकेन निःकाश्य पादक्षेपं विधाय ततः पुरुषापेक्षया जलमुष्णमादाय, तच्च जीमूतकफलकलेन प्रत्येकं माक्षिकसैन्धवाढ्यं कृत्वा, युक्तं वमनविधिना, दुष्टास्वपचीपूतममादिशन्ति वमनद्रव्यमुत्तममादिशन्ति । कैडर्येत्यादि कैडर्यः पर्वतनिम्बः । कैडर्यादिकल्कचतुर्थांशं जलचतुर्गुणं तैलं साध्यम् । अन्ये तु कैडर्येऽत्र निर्गुण्डीति पठन्ति । निर्गुण्डीस्वरसे चतुर्गुणे बिम्बीकरवीरकल्कं तैलं साध्यम् । शाखोटकसेत्यादि । शाखोटकवल्कलानां चतुर्गुणे स्वरसे तैलं सिद्धं; नस्ये तु अकल्कमित्येके, तत्कल्ककायाभेदेत्यन्ये । मधूकेत्यादि । भवपीड्य दीयते इत्यवपीडः, नस्यमेद इत्यर्थः । खरमज्जरीः अपाभागः । मधूकसारक्षिप्रफलापामार्गत्तण्डुला उष्णोदकेन पिष्ट्वा अवपीडोऽरुक्षलक्षण एव ॥ २०-२३ ॥

अन्धीनभर्मप्रभवानपक्वा-

नुद्धृत्य चाग्निं विदधीत पश्चात् ॥

क्षारेण वाऽपि प्रतिसारयेत्

संलिख्य शस्त्रेण यथोपदेशम् ॥ २४ ॥

अन्धीनित्यादि । उद्धृत्य च शस्त्रेण परं यदा औषधेनासाध्यत्वम् ॥ २४ ॥

पार्णि प्रति द्वे दश चाङ्गुलानि

मित्वेन्द्रबस्तिं परिवर्ज्य धीमान् ॥

विदार्य मत्स्याण्डनिभानि वैद्यो

निष्कृष्य जालान्यनलं विदध्यात् ॥ २५ ॥

आ गुल्फकर्णात् सुमितस्य जन्तो-

स्तस्याष्टभागं खुडकाद्विभज्य ॥

घोणजुवेधः सुरराजबस्ते-

र्हित्वाऽक्षिमात्रं त्वपरे षदन्ति ॥ २६ ॥

स्थानकर्माभिधाय स्थानान्तरकर्माणि निर्दिशन्नाह—पार्णिमित्यादि । पार्णिः गुल्फस्य पश्चाद्भागः । द्वादशाङ्गुलानि मित्वेन्द्रबस्तिं परिवर्ज्य, छित्त्वा, मेदोजालानि मत्स्याण्डेन निभानि आकृष्य अभिमवच्यारयेत् । जङ्गामध्ये घङ्गुलमित्वेन्द्रबस्तिः, जेज्जटाचार्यस्तु अर्धाङ्गुलमाह । अन्ये तु पार्णिप्रतीत्यत्र प्रतिशब्दं विपरीतार्थकमाहुः, तेन विपरीतायां पार्ण्योमित्यर्थः; तेन दक्षिणभागगतायामपच्यां वामजङ्ग्यायां, वामभागगतायामपच्यां दक्षिणजङ्ग्यायाम्, उभयतोभागगतायामुभयतः

१ 'रुक्ष एव' इति पा० ।

कर्म कर्तव्यमिति ज्ञेयम् । 'भागे च परिप्रती' इत्युक्तत्वाद्भागा-र्थोऽपि प्रतिशब्दो व्याख्यातव्यः; तेन पार्णिभागे जङ्ग्यायाः पाश्चात्यभागे व्यधः कार्यः । द्वे दश चाङ्गुलानीति मित्वेत्यत्र पृथग्विभक्तिनिर्देशात् पार्णिगतो दशाङ्गुलानि विहायाङ्गुलद्वयमात्रो व्यधः कार्य इति ज्ञेयम् । इन्द्रबस्तिं त्रयोदशोऽङ्गुले स्थितमर्धाङ्गुलप्रमाणं परित्यज्य हित्वा, धीमान् बुद्धिमान् ऊहापोहयोग्यो दृष्टकर्मैत्यर्थः, वैधः यः सम्यगायुर्वेदविधां वेत्ति, जालानि मेदोजालानि, अनलं विदध्यात् अपुनर्भवायादित्तया शलाकया दहेदित्यर्थः; एवं हि मूलोच्छेदादपच्युपशम इति वदन्ति । अमुमेवार्थं केचिदन्येन पाठेन पठन्ति—आ गुल्फेत्यादि । आ खुले(ड)कात् गुल्फकर्णात् गुल्फौ कर्णाविव यस्य स तथा; खुलेको जङ्ग्यापादयोः सन्धिः । सुरराजबस्तेरिन्द्रबस्तेरष्टभागं जङ्ग्यायाश्चरणहीनाया विशल्यङ्गुलाया अष्टमो भागः सार्धमङ्गुलद्वयं हित्वा, यद्यपि घङ्गुल इन्द्रबस्तिस्तथाऽपि तदुपघातपरिहारार्थं सार्धमेवाङ्गुलद्वयं हे(हे)-यम् । अन्ये तु अक्षिमात्रमेव घङ्गुलं नेत्रप्रमाणं हिलेति वदन्ति । घोणजुवेध इति गुल्फकर्णस्य, खलकस्य, घोणा नासा इव घोणा, यथोत्तरीयकण्ठरा तस्याः ऋजुरवको वेधो व्यधः, 'कुर्वात्' इत्यत्रापि पाठे स एवार्थः । अपच्यास्तु जङ्ग्याकण्ठरागतः मेदोमूलतायां भोजवचनं—“वातपित्तकफा वृद्धा मेदश्चापि समाचितम् । जङ्ग्योः कण्ठरां प्राप्य मत्स्याण्डसदृशान् बहून्”—इत्यादीति गयी; जेज्जटास्याप्ययमभिप्रायः । गूढपदभङ्गुटिप्पनेऽन्यथा व्याख्यातम्—आ गुल्फकर्णादिति गुल्फकर्णावभिव्याप्य, आच्छत्राभिविधौ न मर्यादायां, सुमितस्य सुनिश्चितं मितस्य तस्य प्रमाणस्य षट्सप्तत्यङ्गुलमितस्याष्टभागः सार्धनवाङ्गुलमात्रं, खुलकात् पार्णिभागाद् घङ्गुलप्रमाणात्, विभज्य पृथक्कृत्य, घोणा नासा तस्या ऋजु यथा भवति तथाऽवको वेधः कर्तव्यः । तच्च विधं विधाने इति धातो रूपम्, तथाऽपि वेधशब्दोऽत्र व्यधने वर्तते, धातूनामनेकार्थत्वात् । स च खुलकस्याङ्गुलत्रितयमष्टभागस्य च सार्धनवाङ्गुलमेवं सार्धद्वादशाङ्गुलपरिमाणेनेन्द्रबस्तिर्मर्मापि परिहृतं भवत्येवमुक्तमित्वेन्द्रबस्तिं हित्वेति । तथा चोक्तं—“त्रयोदशाङ्गुले पार्णि प्रति कालान्तरासुहृत् । इन्द्रबस्तिरसकृत्वावी मांसगोऽर्धाङ्गुलो भवेत्”—इति । अक्षिमात्रमङ्गुलद्वयप्रमाणमपरे भिषज इति वदन्ति । एवं प्रथमश्लोकेनाधस्ताद्वितीयश्लोकेनेन्द्रबस्तेरुपरिष्ठाजङ्ग्यायाः पाश्चात्यभागगतकण्ठराया घङ्गुलमात्रो व्यधः कार्य इति स्थितम्; एवमनुपशमे वामपार्थजायां दक्षिणजङ्ग्यापृष्ठमध्यादिन्द्रबस्तेरधस्तादूर्ध्वं वा शस्त्रेणाक्षिमात्रं त्रणं कृत्वा, मत्स्याण्डजालनिभं मेदोऽपनीयाभिना दहेत्, अनेनेतरपार्श्वजा व्याख्याता, एवमुभयपार्श्वजातायामुभयत इति । भोजोऽत्राह—“वातपित्तकफा वृद्धा मेदश्चापि समाचितम् ।

१ 'खुलकात्' इति पा० । २ 'खुलकः' इति पा० । ३ 'खुलकस्य' इति पा० । ४ 'त्र्यङ्गुलप्रमाणात्' इति पा० ।

जङ्घयोः कण्ठरां प्राप्य मत्स्याण्डसदृशान् बहून् ॥ कुर्वन्ति
ग्रन्थीन् यस्तेभ्यः पुनः प्रकुपितोऽनिलः । दोषस्तैरूर्ध्वगो वक्षःक-
क्षामन्यागलाश्रितः ॥ नानाप्रकारान् कुरुते ग्रन्थीन् सा लपची
मता । व्याभिद्रोषोत्पन्नां तु कृच्छ्रास्थां विनिर्दिशेत् ॥ तासां
वातोत्तरा कृष्णा वातिकीवेदनायुता ॥ क्षिप्रपाकसमुत्थाना दाह-
युक्ता च पैत्तिकी ॥ गूढाऽविपाका कठिना कफात् स्निग्धा
रजाकरी ॥ मेदोधिका श्लैष्मिकी च विशेषात् सा समार्द्धा ॥
तां तु मालाकृतिं मन्याकण्ठहृद्भ्रुसन्धिषु ॥ गलमालां विजा-
नीयात्पचीतुल्यलक्षणम्” — इति । “तस्याज्जह्यामेव कर्मणा
मूलोच्छेदः कार्यः” इति गूढपदभङ्गात् । वाग्भटेन चोभय-
त्रापि व्यधो दर्शितः । यथा— “इत्यशान्तौ गदस्यान्यपार्श्वजङ्घा-
समाश्रितम् । बस्तेरूर्ध्वमधस्ताद्वा मेदो ह्रैत्वाऽग्निना दहेत्” —
(वा. उ. अ. ३०) इति ॥ २५ ॥ २६ ॥

मणिबन्धोपरिघ्राह्या कुर्याद्रेखात्रयं भिषक् ॥
अङ्गुन्यन्तरितं सम्यगपचीनां निवृत्तये ॥ २७ ॥

हन्वस्थिसंधिमन्यागलस्थितापच्यं जङ्घगतं कर्माभिधाय
कक्षाकूर्परसन्धिगतस्तपचीषु बाहुगतमेव कर्म विनिर्दिशन्नाह—
मणिबन्धेत्यादि । अत्रापि पूर्ववत्, “एतेनेतरसक्थि बाहू च
व्याख्यातां” (शा. अ. ८) इति वचनादिन्द्रबस्तेरष्टभागमक्षि-
मात्रं वा विहायप्रे रेखात्रयं कुर्यात् । तत्रापि विंशत्यङ्गुलज-
ह्याया द्वादशाङ्गुल्यनि किञ्चिदधिको मागेन, एवं षोडशाङ्गुलकूर्प-
रमणिबन्धमध्ये किञ्चिदधिकानि नवाङ्गुल्यनि मिला रेखात्रय-
मङ्गुलान्तरमिति ॥ २७ ॥

चूर्णस्य काले प्रचलाकका-
गोधाहिकूर्मप्रभवां मर्सीं तु ॥
दद्याच्च तैलेन सहेङ्गुदीनां
यद्ग्रह्यते श्लीपदिनां च तैलम् ॥ २८ ॥
विरेचनं धूममुपाददीत
भवेच्च नित्यं यवमुद्गभोजी ॥

वमनविरेचनशिरोविरेचनैस्तथा स्थानान्तरगतशल्लक्षारान-
लैरन्तर्बहिःप्रमार्जनाभ्यामन्तर्बहिःशुद्धीर्निर्दिश्य संशमनं निर्दि-
शन्नाह—चूर्णेत्यादि ।—चूर्णस्य काले रोपणकाले, प्रचला-
कादीनां मर्सीर्दद्यात् क्षारमित्यर्थः । प्रचलाको मयूरः, कृकला-
समन्ये प्राहुः । इङ्गुदीनां तैलेन क्षारमेवै दद्यात् । यानि च
तैलानि श्लीपदे तानि च दद्यात् ॥ २८ ॥—

कर्कारुकैर्वा रुकनारिकेल-
प्रियालपञ्चाङ्गुलबीजचूर्णैः ॥ २९ ॥
वातार्बुदं क्षीरघृताम्बुसिद्धै-
रुष्णैः सतैलैरुपनाहयेत् ॥
कुर्याच्च मुख्यान्युपनाहनानि
सिद्धैश्च मांसैरथ वेसवारैः ॥ ३० ॥

१ 'हित्वा' इति पा० । २ 'मस्तीनेव' इति पा० ।
मु० सं० ६०

खेदं विदध्यात् कुशलस्तु नाङ्घ्या
शृङ्गेण रक्तं बहुशो हरेच्च ॥
घातप्रनिर्युहपयोम्लभागैः
सिद्धं शताख्यं त्रिवृतं पिबेद्वा ॥ ३१ ॥

कर्कारुकैरित्यादि । कर्कारुकं कूष्माण्डं, एर्वाहः श्रीष्मकर्कटी,
प्रियालक्षारः, पञ्चाङ्गुल एरण्डः । क्षीरघृतसिद्धै रक्तपित्तानुबन्धे ।
उपनाहयेत् बध्नीयात् । वातघ्नेत्यादि । वातघ्ना देवदार्वदयः ।
तत्काथक्षीरसौवीरभागैस्त्रिभिः श्लेहचतुर्गुणैरकल्कैस्तैलपाकः, एव-
मेव शतधा पक्वं शतपाकम्, एवं त्रिवृतं वा मज्जवर्जं घृततैल-
वसाभिर्वृतं पूर्वकल्कवातहरकाथपयोम्लैः सिद्धम्; एवमेव
शतधाऽपतानकविधानेन वा सिद्धं त्रिवृतं, तत्राप्ययमेव साधन-
विधिः ॥ २९-३१ ॥

खेदोपनाहा मृदवस्तु कार्याः
पित्तार्बुदे कायविरेचनं च ॥
विष्टुष्य चोदुम्बरशाकगोजी-
पत्रैर्भृशं क्षौद्रयुतैः प्रलिम्पेत् ॥ ३२ ॥
श्लक्ष्णीकृतैः सर्जरसप्रियङ्गु-
पत्तङ्गरोध्राञ्जनयष्टिकाहैः ॥
विस्त्राव्य चारग्वधगोजिसोमाः
श्यामा च योज्या कुशलेन लेपे ॥ ३३ ॥
श्यामागिरिद्वाञ्जनकीरसेषु
द्राक्षारसे सप्तलिकारसे च ॥
घृतं पिबेत् क्लीतकसंप्रसिद्धं
पित्तार्बुदी तज्जठरी च जन्तुः ॥ ३४ ॥

खेदोपनाहा इत्यादि । मृदुः खेदो द्रवखेदः, उपनाहो बन्धः
काकोल्यादियदुद्वन्धकृतः क्षीराम्लपिष्टश्च नालुणः । मृदुकाय-
विरेचनं न शिरोविरेचनमिति व्यवच्छेदविषयः । मृशं विष्टुष्य
उदुम्बरादिपत्रैः । तत्र शाकः खरमसृणपत्री महातरुः; गोजी
दार्वापत्रिका, शाखोटक इत्यन्ये । विस्त्राव्येत्यादि । सोमः सोम-
लता, कटफलमित्यपरे । श्यामेत्यादि । श्यामा त्रिवृतं, गिरिद्वा
श्वेतस्यन्दः, अञ्जनकी नीलाञ्जनिका शारदं फलं, श्रीफलकेति
लोके । सप्तलिका यवतिचा । क्लीतकेत्यादि । यष्टीमधुकल्केन
सामान्यश्लेहपरिभाषया सिद्धं घृतं शोधनं पित्तार्बुदी पित्तोदरी
च पिबेत् ॥ ३२-३४ ॥

शुद्धस्य जन्तोः कफजेऽर्बुदे तु
रक्तेऽवसिके तु ततोऽर्बुदं तत् ॥
द्रव्याणि यान्यूर्ध्वमधश्च दोषान्
हरन्ति तैः कल्ककृतैः प्रदिह्यात् ॥ ३५ ॥
कपोतपारावतविड्मिश्रैः
सकांस्थनीलैः शुक्लाङ्गुलाश्वैः ॥
मूत्रैस्तु काकादनिमूलमिश्रैः
क्षारप्रदिग्धैरथवा प्रदिह्यात् ॥ ३६ ॥

१ 'पथ्या' इति पा० ।

शुद्धस्येति वमनेन । अलाब्वा रक्तेऽवसिक्तेऽपचया दोषान्ध्वं-
मथश्च यानि द्रव्याणि जीमूतकीधोषवतीफलदन्तीद्रवन्तीत्रिवृदा-
दीनि हरन्ति तेषां कल्कैर्लिम्पेत् । कांस्यनीलः कांस्यमसी ।
शुकः प्रन्थिपर्णः, लाङ्गलाख्या कलिकारिका । काकादनी वाय-
सतिन्दुका । कपोतादिविद्विमिश्रैः कांस्यनीलादिसहितैर्वायसति-
न्दुकाया मूलयुक्तैर्मूत्रैर्विलिम्पेत् ; अथवा क्षारप्रदिग्धैः क्षारसंयु-
क्तैर्मूत्रैः प्रलिम्पेत् ; 'क्षारप्रघृष्टैरथवा' इत्यन्ये; तत्र क्षारोदकेन
प्रघृष्टैर्वा कपोतविडादिभिः प्रदिह्यादित्यर्थः ॥ ३५ ॥ ३६ ॥

निष्पावपिण्याककुलत्थकल्कै-
र्मांसप्रगाढैर्दधिमस्तुयुक्तैः ॥
लेपं विदध्यात् कृमयो यथाऽत्र
मूर्च्छन्ति मुञ्चन्त्यथ मक्षिकाश्च ॥ ३७ ॥
अल्पावशिष्टे कृमिभैक्षिते च
लिखेत्ततोऽग्निं विदधीत पश्चात् ॥
यदल्पमूलं त्रपुताम्रसीस-
पट्टैः समावेष्ट्य तदायसैर्वा ॥ ३८ ॥
क्षाराग्निशास्त्राप्यसकृद्विदध्यात्
प्राणानहिंसन् भिषगप्रमत्तः ॥
आस्फोटजातीकरवीरपत्रैः
कषायमिष्टं व्रणशोधनार्थम् ॥ ३९ ॥
शुद्धे च तैलं विदधीत भार्गो-
विडङ्गापाठात्रिफलाविपकम् ॥
यदृच्छया चोपगतानि पाकं
पाकक्रमेणोपचरेद्विधिः ॥ ४० ॥

निष्पावेत्यादि ।—निष्पावः शिम्बः । विदध्यात् कुर्यात् ।
मूर्च्छन्ति पतन्ति । मुञ्चन्त्यथ मक्षिकाश्चेति 'कृमीन्' इति शेषः ।
शिखराणां च कृमिभिर्भक्षितत्वाद्भावावशिष्टत्वम् । असकृत्
अनेकवारम् । अप्रमत्तः सावधानः । आस्फोता सारिवा । शुद्ध
इत्यादि । शुद्धे च रोपणार्थं भार्गोदितैलं तैलपाककल्पेन ।
यदृच्छयेत्यादि । यदृच्छया पुनराकस्मिकोत्पादे अभिघातादि-
निमित्तेऽनुद्धिपूर्वके वा ॥ ३७-४० ॥

मेदोर्बुद्धं स्विन्नमथो विदार्य
विशोध्य सीव्येद्दतरकमाशु ॥
ततो हरिद्रागृहधूमरोध्र-
पतङ्गचूर्णैः समनःशिलालैः ॥ ४१ ॥
व्रणं प्रतिग्राह्य मधुप्रगाढैः
करञ्जतैलं विदधीत शुद्धे ॥
सशेषदोषाणि हि योऽर्बुदानि
करोति तस्याशु पुनर्भवन्ति ॥ ४२ ॥
तस्मादशेषाणि समुद्धरेषु
इत्युः सशेषाणि यथा हि वद्विः ॥

मेद इत्यादि । पतङ्गो रक्तकौष्ठम् । आलं हरितालम् ।
करञ्जतैलं विदधुक्तं, तत्फलतैलमेवेत्यन्ये ॥ ४१-४२ ॥—

संस्वेद्य गण्डं पवनोत्थमादौ
नाल्पाऽनिलग्नौषधपत्रभङ्गैः ॥ ४३ ॥
अम्लैः समूत्रैर्विविधैः पयोभि-
रुष्णैः सतैलैः पिशितैश्च विद्वान् ॥
विस्त्रावयेत् स्विन्नमतन्द्रितश्च
शुद्धं व्रणं चाप्युपनाहयेत् ॥ ४४ ॥
शणातसीमूलकशिशुकिण्व-
प्रियालमज्जानुयुतैस्त्रिलैस्तु ॥
कालामृताशिशुपुनर्नवार्क-
गजादिनामाकरहाटकुष्ठैः ॥ ४५ ॥
एकैषिकावृक्षकतिल्वकैश्च
सुराम्लपिष्टैरसकृत् प्रदिह्यात् ॥ ४६ ॥
तैलं पिबेच्चामृतवह्निनिम्ब-
हंसाङ्ग्यावृक्षकपिप्पलीभिः ॥
सिद्धं बलाभ्यां च सदेवदाह
हिताय नित्यं गलगण्डरोगे ॥ ४७ ॥

संस्वेयेत्यादि । पत्रभङ्गैः पल्लवैः । अनिलग्नं वातहरम् ।
एरण्डादिपल्लवयुतं तु शुद्धवाते, अम्लैः काजिकादिभिः पित्तावृते
वायौ, कफावृते मूत्रकथितैः; रक्तावृते पयोभिः क्षीरैः, पिशितै-
श्चेति पिशितरसैः कथितैः, अथवा पिशितैर्मांसैः पल्लवैः सह
कथितैर्धातुक्षयजे वायौ । विस्त्रावयेत् जलौकादिभिः, ऊरु-
मूलसंश्रितसिराव्यधेन वा । रक्तौदिहरणशुद्धं गलगण्डं निरन्तरं
शणादिबीजैरुपनाहयेत् । शुद्धमिति वचनात् सौश्रुतेऽपि रक्ता-
हरणस्य शुद्धिसंज्ञा; तेन "चतुष्प्रकारां संशुद्धिः" (च. सू.
अ. २२) इति चरकवचनं तु प्रायिकं स्मृतम् । किण्वं सुरा-
वीजम् । कालेत्यादि । काला हिंसा, गजादिनामा हस्तिपिप्पली,
करहाटं मदनफलम् । एकैषिका अम्बुष्ठा, त्रिवृदिलेके; वृक्षकः
कुटजः । असकृत् अनेकवारम् । प्रदिह्यात् लिम्पेत् । तैलमित्यादि ।
हंसाङ्ग्या हंसपत्नी । तैलं पिबेत् सिद्धमिति संबन्धः ॥ ४३-४७ ॥

स्वेदोपनाहैः कफसंभवं तु
संस्वेद्य विस्त्रावणमेव कुर्यात् ॥
ततोऽजगन्धातिविषाविशाल्या-
विषाणिकाकुष्ठशुकाङ्ग्याभिः ॥ ४८ ॥
पलाशभस्मोदकपेषिताभि-
र्विह्यात् सुगुञ्जाभिरशीतलाभिः ॥
दशार्थसङ्घौर्लवणैश्च युक्तं
तैलं पिबेन्मागधिकादिसिद्धम् ॥ ४९ ॥

प्रच्छर्दनं मूर्धविरेचनं च
धूमश्च वैरेचनिको हितस्तु ॥
पाकक्रमो वाऽपि सदा विधेयो
वैधेन पाकङ्गतयोः कथञ्चित् ॥ ५० ॥

पित्तगलगण्डाभावादनन्तरं कफजस्य चिकित्सितं दर्शय-
न्नाह—स्त्रेदेत्यादि । स्त्रेदोऽत्र रुक्षः, उपनाहश्च सक्षारमूत्रः ।
अजगन्धा बोवयिका, विशत्या अंभिशिखवृक्षः, विषाणिका
भावर्तनिका, शुक्राह्वयः चर्मकारवटः । दशेत्यादि दशार्धसंख्यै-
र्लवणैरिति पञ्चलवणैः । मागधिकादिसिद्धं पिप्पल्यादिकाथ-
कल्काभ्यां सिद्धम् । पाकङ्गतयोः पाकं प्राप्तयोर्वातकफ-
जयोः ॥ ४८-५० ॥

कटुत्रिकक्षौद्रयुताः समूत्रा
भक्ष्या यवान्नानि रसाश्च मौद्गाः ॥
सभृङ्गवेराः सपटोलनिम्बा
हिताय देया गलगण्डरोगे ॥ ५१ ॥

सर्वगलगण्डविषये योगं निर्दिशन्नाह—कटुत्रिकेत्यादि ।
भक्ष्या धानोलुम्बादयः । यवान्नानि गुञ्जनादीनि । समूत्रा इति
मूत्रस्निग्धशुष्काणां भक्ष्ययवाणामिति बोद्धव्यम् । कटुत्रिकम-
धुभ्यां योजना । रसाश्च मौद्गा मुद्गयूषाः । सभृङ्गवेराः सार्द्रका
देयाः ॥ ५१ ॥

मेदःसमुत्थे तु यथोपदिष्टां
विध्येत् सिरां स्निग्धतनोर्नरस्य ॥
श्यामासुधालोहपुरीषदन्ती-
रसाञ्जनैश्चापि हितः प्रदेहः ॥ ५२ ॥
मूत्रेण वाऽऽलोब्ध हिताय सारं
प्रातः पिबेत् सालमहीरुहाणाम् ॥
शस्त्रेण वाऽऽपाट्य विदार्य चैनं
मेदः समुद्भूत्य हिताय सीन्धेत् ॥ ५३ ॥
भञ्जाज्यमेदोमधुभिर्वदेष्टा

दग्धे च सर्पिर्मधु चावचार्यम् ॥
कासीसतुत्थे च ततोऽत्र देये
घूर्णाकृते रोचनया समेते ॥ ५४ ॥
तैलेन चाभ्यज्य हिताय दद्यात्
सारोद्भवं गोमयजं च भस्म ॥
हितश्च नित्यं त्रिफलाकषायो
गाढश्च बन्धो यवभोजनं च ॥ ५५ ॥

इति सुश्रुतसंहितायां चिकित्सास्थाने ग्रन्थ्य-
पच्यबुद्बुद्गलगण्डचिकित्सितं नामाष्टा-
दशोऽध्यायः ॥ १८ ॥

मेदःसमुत्थ इत्यादि । यथोपदिष्टामिति ऊरुसन्धिनिर्दिष्टाम् ।
श्यामेत्यादि ।—श्यामा त्रिवृत्, सुधा सेहुण्डः, लोहपुरीषं

लोहमलम्; अन्ये तु लोहमगहं वदन्ति, तथा पुरीषं कपोत-
पारावतविद् । मूत्रेणेत्यादि । सालसारादितरूपां सारकल्कं
कर्षमात्रं गोमूत्रेण पिबेत् । जैज्जटस्तु सारोद्भवं भस्म मूत्रे-
णालोब्ध पिबेदिति वदति । शस्त्रेणेत्यादि । दाहे च मधुघृताव-
चारणं पश्चात्कर्म । कासीसेत्यादि । ततोऽनन्तरं कासीसतुत्थगो-
रोचनाचूर्णावचारणं त्रणे । सारोद्भवं सालसारादिसारोद्भवम् ।
प्रक्षालने त्रिफलाकषायश्च ॥ ५२-५५ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
टीकायां चिकित्सास्थानेऽष्टादशोऽध्यायः ।

एकोनविंशोऽध्यायः ।

अथातो वृद्ध्युपदंशश्रीपदचिकित्सितं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

अश्ववृद्ध्या विना पञ्चा वृद्धयस्तासु वर्जयेत् ॥
अश्व्यादियानं व्यायामं मैथुनं वेगनिग्रहम् ॥ ३ ॥
अत्यासनं चङ्गमणमुपवासं गुरुणि च ॥

अश्ववृद्धेःत्यादि । चङ्गमणं भ्रमणम् ॥ १-३ ॥—

तत्रादितो वातवृद्धौ त्रैवृतस्निग्धमातुरम् ॥ ४ ॥
स्निग्धं चेनं यथान्यायं पाययेत् विरेचनम् ॥
कोशाप्रतिल्वकैरण्डफलतैलानि वा नरम् ॥ ५ ॥
सक्षीरं वा पिबेन्मांसं तैलमेरण्डसंभवम् ॥
ततः कालेऽनिलग्नानां काथैः कल्कैश्च बुद्धिमान् ॥ ६ ॥
निरुहयेन्निरुद्धं च भुक्तवन्तं रसौदनम् ॥
यष्टीमधुकसिद्धेन ततस्तैलेन योजयेत् ॥ ७ ॥
झेदोपनाहौ कुर्याच्च प्रदेहांश्चानिलापहान् ॥
विदग्धां पाचयित्वा वा सेवनीं परिवर्जयेत् ॥ ८ ॥
मिन्ध्यात्ततः प्रभिन्नायां यथोक्तं क्रममाचरेत् ॥

तत्रेत्यादि । त्रैवृतमपतानकहरं वातव्याधुक्तं, नरं पाय-
येतेति संबन्धः । काले आवश्यकं । निरुद्धं च यष्टीमधुक-
सिद्धतैलेन योजयेदनुवासनकल्पविधिना । यथोक्तमित्यादि ।
यथा येन प्रकारेणोक्तो द्विव्रणीयक्रमस्तमाचरेत् ॥ ४-८ ॥—

पित्तजायामपकायां पित्तग्रन्थिक्रमो हितः ॥ ९ ॥
पकां वा मेदयेद्भिन्नां शोधयेत् शौद्रसर्पिषा ॥
शुद्धायां च मिषग्दद्यात्तैलं कल्कं च रोपणम् ॥ १० ॥
रक्तजायां जलौकोभिः शोणितं निर्हेरेद्भिषक् ॥
पिबेद्विरेचनं वाऽपि शर्कराक्षौद्रसंयुतम् ॥ ११ ॥
पित्तग्रन्थिक्रमं कुर्यादामे पके च सर्वदा ॥

पित्तजायामित्यादि । कल्कं च रोपणं द्विव्रणीयोक्तकल्कं;
गर्भी तु मिश्रकाध्यायोक्तमिति कथयति ॥ ९-११ ॥—

वृद्धि कफात्मिकामुष्णैर्मूत्रपिष्टैः प्रलेपयेत् ॥ १२ ॥
पीतदारुकाषायं च पिबेन्मूत्रेण संयुतम् ।
विम्लापनादृते वाऽपि श्लेष्मप्रन्थिक्रमो हितः ॥ १३ ॥
पक्वायां च विभिन्नायां तैलं शोधनमिष्यते ॥
सुमनारुकराङ्गोठसप्तपर्णेषु साधितम् ॥ १४ ॥

वृद्धिमित्यादि । उष्णैरुष्णवीर्यैश्चादिपिप्पल्यादिमुष्णकादि-
गणैः; अन्ये तु, उष्णवीर्यैरजग्न्धादिभिर्मिश्रकोक्तैः । पीते-
त्यादि । गोमूत्रकथितस्यैव दारुहरिद्राकाषायस्य वा पानं,
पीतदारुस्थाने केचिद्देवदारुं पठन्ति । विम्लापनादित्यादि ।
सुमनारुकरादिकल्ककपायसिद्धं तैलम् ॥ १२-१४ ॥

मेदःसमुत्थां संस्वेद्य लेपयेत् सुरसादिना ॥
शिरोविरेकद्रव्यैर्वा सुखोष्णैर्मूत्रसंयुतैः ॥ १५ ॥
स्त्रिणां चावेष्ट्य पट्टेन समाश्र्वास्य तु मानवम् ॥
रक्षन् फले सेवनीं च वृद्धिपत्रेण दारयेत् ॥ १६ ॥
मेदस्ततः समुच्चृत्य दद्यात् कासीससैन्धवे ॥
बन्धीयाच्च यथोद्दिष्टं शुद्धे तैलं च दापयेत् ॥ १७ ॥
मनःशिलाललवणैः सिद्धमारुकरेषु च ॥

मेद इत्यादि । सुरसादिना मूत्रपिष्टेन लेपः । शिरोविरे-
चनद्रव्याणि पिप्पलीविडङ्गापामार्गमिप्रुशिरीषसिद्धार्थकापीनि
संशोधनसंशमनीयोक्तानि । तैरपि गोमूत्रपिष्टैः सुखोष्णैर्लेपः ।
स्त्रिणामित्यादि । यथोद्दिष्टं च बन्धीयात् गोफणया स्थगिकान्धनेन
वा ॥ १५-१७ ॥—

मूत्रजां स्वेदयित्वा तु वक्ष्यपट्टेन वेष्टयेत् ॥ १८ ॥
सेवन्याः पार्श्वतोऽधस्ताद्विच्येद् व्रीहिमुखेन तु ॥
अथात्र द्विमुखां नाडीं दत्त्वा विस्त्रावयेद्भिषक् ॥ १९ ॥
मूत्रं, नाडीमथोद्धृत्य स्थगिकाबन्धमाचरेत् ॥
शुद्धायां रोपणं दद्याद्दर्जयेदन्नहैतुकीम् ॥ २० ॥
अप्राप्तफलकोषायां वातवृद्धिक्रमो हितः ॥
तत्र या बङ्गणस्था तां दहेदर्धेन्दुवक्रया ॥ २१ ॥
सभ्यद्वार्यावरोघार्थं कोशप्राप्तां तु वर्जयेत् ॥
त्वचं भित्त्वाऽङ्गुष्ठमध्ये दहेद्भाक्कविपर्ययात् ॥ २२ ॥
अनेनैव विधानेन वृद्धी वातकफारिमके ॥
प्रदहेत् प्रयतः किंतु स्नायुच्छेदोऽधिकस्तयोः ॥ २३ ॥
शङ्कोपरि च कर्णान्ते त्यक्त्वा यत्नेन सेवनीम् ॥
व्यत्यासाद्वा सिरां विष्येदन्नवृद्धिमिवृत्तये ॥ २४ ॥

मूत्रजामित्यादि । वर्जयेदन्नहैतुकीं 'कोशप्राप्ताम्' इति वाक्य-
शेषः । वातवृद्धिक्रमो हित इति स्नेहपानादिरनुवासनान्तः ।
तत्रेत्यादि । अर्धेन्दुवक्रया शलाकया । त्वचं भित्त्वेति त्वक्मात्रं
छित्त्वा । अन्नविपर्ययादिति वामान्त्रवृद्धौ दक्षिणाङ्गुष्ठमध्ये,

दक्षिणाङ्गुष्ठौ वामाङ्गुष्ठमध्ये । शङ्खधुवोरन्तोपरि कर्णलला-
टयोर्मध्ये अन्नवृद्धेर्निवृत्तये 'बङ्गणस्थाया' इति वाक्यशेषः;
सिरां विष्येत् ॥ १८-२४ ॥

उपदेशेषु साध्येषु स्निग्धस्त्रिणास्य देहिनः ॥
सिरां विष्येन्मेढ्रमध्ये पातयेद्वा जलौकसः ॥ २५ ॥
हरेदुभयतश्चापि दोषानत्यर्थमुच्छ्रितान् ॥
सद्योऽपहृतदोषस्य रुक्शोफावुपशाम्यतः ॥ २६ ॥
यदि वा दुर्बलो जन्तुर्न वा प्राप्तं विरेचनम् ॥
निरुहेण हरेत्तस्य दोषानत्यर्थमुच्छ्रितान् ॥ २७ ॥

उपदेशेष्वित्यादि । तत्र सिरां विष्येद्बहुदोषे, अल्पदोषे तु
जलौकापातः; पित्तरक्तजयोर्मृदुत्वाजलौकसेत्यन्ये; जेजुरस्तु
अनवगाढे जलौकसा, अवगाढे सिराव्यध इति । हरेदित्यादि ।
बलवतो विरेच्यस्य वमनविरेचनाभ्यां दोषहरणम् । यदि
वेत्यादि । दुर्बलाविरेच्ययोः पुनरत्यर्थोच्छ्रितदोषयोर्दोषहरणा-
नुकूल्येन निरुहेण हरणम् । न वा प्राप्तं न युक्तमित्यर्थः
॥ २५-२७ ॥

प्रपौण्डरीकयष्ट्याह्ववर्षाभृकुष्ठदारुभिः ॥
सरलागुरुरास्त्राभिर्वातजं संप्रलेपयेत् ॥ २८ ॥
निचुलैरण्डबीजानि यवगोधूमसक्तवः ॥
एतैश्च वातजं स्निग्धैः सुखोष्णैः संप्रलेपयेत् ॥ २९ ॥
प्रपौण्डरीकपूर्वैश्च द्रव्यैः सेकः प्रशस्यते ॥

प्रपौण्डरीकेत्यादि । सरला त्रिवृत् । निचुलेत्यादि । निचुलो
वेतसः । प्रपौण्डरीकपूर्वैः प्रपौण्डरीकादिभिः, पूर्वोक्तैर्वातोपदं-
शोक्तैः । सेकः परिषेकः ॥ २८ ॥ २९ ॥—

गैरिकाञ्जनयष्ट्याह्वसारिवोशीरपद्मकैः ॥ ३० ॥
सचन्दनोत्पलैः स्निग्धैः पैत्तिकं संप्रलेपयेत् ॥
पद्मोत्पलमृणालैश्च ससर्जाञ्जुनवेतसैः ॥ ३१ ॥
सर्पिःस्निग्धैः समधुकैः पैत्तिकं संप्रलेपयेत् ॥
सेचयेच्च घृतक्षीरशर्करेशुमधूदकैः ॥ ३२ ॥
अथवाऽपि सुशीतेन कषायेण वटादिना ॥

गैरिकेत्यादि । अञ्जनं रसाञ्जनम् । मृणालं पद्मनालम् ।
सेचयेत् परिषेचयेदित्यर्थः ॥ ३०-३२ ॥—

सालाश्वकर्णाजकर्णधवत्वग्भिः कफोत्थितम् ॥ ३३ ॥
सुरापिष्टाभिरुष्णाभिः सतैलाभिः प्रलेपयेत् ॥
रजन्यतिषिषामुस्तासुरैसासुरदारुभिः ॥ ३४ ॥
सपत्रपाठापत्तुरैरथवा संप्रलेपयेत् ॥
सुरसारग्वधाद्योश्च काथाभ्यां परिषेचयेत् ॥ ३५ ॥

शालः शङ्कुः, अश्वकर्णः पूर्वदेशप्रसिद्धोऽश्वत्थसदृशः,
अजकर्णः 'पियासाल' इति लोके । पत्तुरः सिरिवालिका
॥ ३३-३५ ॥

एवं संशोधनालेपसेकशोणितमोक्षणः ॥
प्रतिकुर्यात् क्रियायोगैः प्राक्स्थानोकैर्हितैरपि ॥ ३६ ॥
न याति च यथा पाकं प्रयतेत तथा भिषक् ॥
विदग्धैस्तु सिरान्नायुत्वद्भासैः क्षीयते ध्वजः ॥ ३७ ॥
श्लेष्णोपचरेष्वपि पाकमागतमाशु वै ॥
तदाऽपोह्य तिलैः सर्पिःशौद्रयुक्तैः प्रलेपयेत् ॥ ३८ ॥
करवीरस्य पत्राणि जात्यारग्वधयोस्तथा ॥
प्रक्षालने प्रयोज्यानि वैजयन्त्यर्कयोरपि ॥ ३९ ॥

एवं पूर्वोक्तप्रकारेण प्रतिकुर्यात्, 'आमोपदंशम्' इति शेषः । प्राक्स्थानं सूत्रस्थानं, तत्र मिश्रकोक्तैः अपिशब्दाद् द्विवर्णी-योक्तैः । 'तस्मात् संशोधनालेपसेकशोणितमोक्षणैः । प्रतिकुर्यात् क्रियायोगैः प्राक्स्थानोकैर्हितैरपि' इति केचित् पठन्ति । तदाऽपोह्य पूयमुपहृत्य । प्रक्षालने ब्रणस्य करवीरपत्राणि, तेषां कषाय इत्यर्थः; तथैवापरयोर्वैजयन्त्यर्कयोः पत्राणां कषायः; वैजयन्ती अग्निमन्थवृक्षः ॥ ३६-३९ ॥

सौराष्ट्रीं गैरिकं तुष्यं पुष्पकासीससैन्धवम् ॥
रोध्रं रसाञ्जनं दावीं हरितमूलं मनःशिलाम् ॥ ४० ॥
हरेणुकैले च तथा सुक्ष्मचूर्णानि कारयेत् ॥
तद्युक्तं शौद्रसंयुक्तमुपदंशेषु पूजितम् ॥ ४१ ॥

सौराष्ट्री तुवरमृत्तिका । पुष्पं पुष्पाञ्जनम् ॥ ४० ॥ ४१ ॥

जम्बूवायसुमनानिम्बश्वेतकाम्बोजिपल्लवाः ॥
शल्लकीबदरीबिल्वपलाशतिनिशत्वचः ॥ ४२ ॥
क्षीरिणां च त्वचो योज्याः काथे त्रिफलया सह ॥
तेन काथेन नियतं ब्रणं प्रक्षालयेद्भिषक् ॥ ४३ ॥
अस्मिन्नेव कषाये तु तैलं धीरो विपाचयेत् ॥
गोजीविडङ्गयष्टीभिः सर्वगन्धैश्च संयुतम् ॥ ४४ ॥
पतत् सर्वोपदंशेषु श्रेष्ठं रोपणमिष्यते ॥

जम्बूवायस्येत्यादि । श्वेतः श्वेतस्यन्दः; काम्बोजिका कूविका, गयी तु माषपर्णीमाह । तिलिशः स्यन्दनः । क्षीरिणो बटादयः । अस्मिन्नित्यादि । गोजी गोजिह्वा । सर्वगन्धैरेलादिपरिपठितैः । सामान्यकषायपाककल्पितेन चतुर्गुणेन कषायेण सिद्धं तिलतैल-मकल्कमेव, कषायोपादानात्, कल्कसप्यनन्तरोक्तौषधगणात् कर्तव्यमित्यन्ये, कषायशब्दस्य कल्केऽपि वृत्तेः ॥ ४२-४४ ॥—

सार्जिकातुत्थकासीसं शैलेयं च रसाञ्जनम् ॥ ४५ ॥
मनःशिलासमैशूर्णं ब्रणवीसर्पनाशनम् ॥
गुन्द्रां दग्ध्वा कृतं भस्म हरितालं मनःशिला ॥ ४६ ॥
उपदंशवि सर्पाणां मेतच्छान्तिकरं परम् ॥
मार्कवस्त्रिफला दन्ती ताम्रचूर्णमयोरजः ॥ ४७ ॥
उपदंशं निहन्त्येव वृक्षमिन्द्राशनिर्यथा ॥

मार्कवो वृक्षराजः ॥ ४५-४७ ॥—

उपदंशद्वयेऽप्येतां प्रत्याख्यायाचरेत् क्रियाम् ॥ ४८ ॥
तयोरेव च या योग्या वीक्ष्य दोषबलाबलम् ॥

उपदंशयोर्द्वयोरपि रक्तसंनिपातजयोस्तुल्यकारणत्वात्तुल्यैव चिकित्सा । सन्निपातप्रभवे तु वातादिचिकित्सितमेकीकृत्य दद्यात् ॥ ४८ ॥—

उपदंशे विशेषेण शृणु भूयस्त्रिदोषजे ॥ ४९ ॥
दुष्टव्रणविधिं कुर्यात् कुथितं मेहनं त्यजेत् ॥
जम्बूवोष्ठेनाग्निचर्णेन पश्चाच्छ्लेषं दहेद्भिषक् ॥ ५० ॥
सम्यग्दग्धं च विज्ञाय मधुसर्पिः प्रयोजयेत् ॥
शुद्धे च रोपणं दद्यात् कल्कं तैलं हितं च यत् ५१ ॥

उपदंशे इत्यादि । कुथितं मेहनं त्यजेदिति यावन्मात्रं मेहनं कुथितं भवेत्तावन्मात्रं छिन्द्यादित्यर्थः । जम्बूवोष्ठः जम्बूफल-सदृशमुखाप्रा कृष्णपाषाणरचिता वर्तिः ॥ ४९-५१ ॥

ब्रह्मस्वेदोपपत्रे तु श्लीपदेऽनिलजे भिषक् ॥
कृत्वा गुल्फोपरि सिरां विध्येत्तु चतुरङ्गुले ॥ ५२ ॥
समाप्यायितदेहं च बस्तिभिः समुपाचरेत् ॥
मासमेरुण्डजं तैलं पिबेन्मूत्रेण संयुतम् ॥ ५३ ॥
पयसौदनमश्रीयाद्वागरकथितेन च ॥
त्रैवृतं चोपयुञ्जीत शस्तो दाहस्तथाऽग्निना ॥ ५४ ॥

ब्रह्मस्वेदोपपत्रे । ब्रह्मस्वेदोपपत्रे तु श्लीपदेऽनिलजे भिषक् । कृत्वा गुल्फोपरि सिरां विध्येत्तु चतुरङ्गुले ॥ ५२ ॥ समाप्यायितदेहं च बस्तिभिः समुपाचरेत् ॥ ५३ ॥ मासमेरुण्डजं तैलं पिबेन्मूत्रेण संयुतम् ॥ ५३ ॥ पयसौदनमश्रीयाद्वागरकथितेन च ॥ ५४ ॥ त्रैवृतं चोपयुञ्जीत शस्तो दाहस्तथाऽग्निना ॥ ५४ ॥

ब्रह्मस्वेदोपपत्रे । ब्रह्मस्वेदोपपत्रे तु श्लीपदेऽनिलजे भिषक् । कृत्वा गुल्फोपरि सिरां विध्येत्तु चतुरङ्गुले ॥ ५२ ॥ समाप्यायितदेह-मिति रक्तपकर्षेण स्थापनाद्देहस्यानुकमादाप्यायितस्य । बस्तिरत्र निरूहोऽभिप्रेतः । मासमित्यादि शुष्ठीकर्षपक्वेनाष्टगुणितेन तच्च-तुर्गुणावशिष्टेन पयसा भोजनं कुर्यात् । त्रैवृतमित्यादि त्रैवृत-मुत्पादितं वातव्याधौ, तच्चोपयुञ्जीत ब्रह्मस्वेदप्रयोगकाले ॥ ५२-५४ ॥

गुल्फस्याधः सिरां विध्येच्छ्लीपदे पित्तसंभवे ॥
पित्तघ्नीं च क्रियां कुर्यात् पित्तार्बुदविसर्पवत् ॥ ५५ ॥

गुल्फस्येत्यादि । पित्तजे श्लीपदे सिरां विध्येत्, गुल्फस्यो-परि चतुरङ्गुलम्; अन्ये तु गुल्फस्याध इति सिरान्वध एव संबध्नन्ति ॥ ५५ ॥

सिरां सुविदितां विध्येदङ्गुष्ठे श्लैष्मिके भिषक् ॥
मधुयुक्तानि चाभीक्षणं कषायाणि पिबेन्नरः ॥ ५६ ॥
पिबेद्वाऽप्यभयाकल्कं मूत्रेणान्यतमेन च ॥
कटुकाममृतां शुष्ठीं विडङ्गं दारु चित्रकम् ॥ ५७ ॥
हितं वा लेपने नित्यं भद्रदारु सन्निवृत्तम् ॥
विडङ्गमरिचार्केषु नागरे चित्रकेऽथवा ॥ ५८ ॥
भद्रदारुल्लुकाख्ये च सर्वेषु लवणेषु च ॥
तैलं पक्वं पिबेद्वाऽपि यवाञ्च च हितं सदा ॥ ५९ ॥
पिबेत् सर्वपतैलं वा श्लीपदानां निवृत्तये ॥
पृतीकरजपत्राणां रसं वाऽपि यथाबलम् ॥ ६० ॥
अनेनैव विधानेन पुत्रञ्जीवकजं रसम् ॥
प्रयुञ्जीत भिषक् प्राक्कः कालसात्म्यविभागवित् ६१ ॥

केचुकाकन्दनिर्यासं लवणं त्वथ पाकिमम् ॥

रसं दन्वाऽथ पूर्वोक्तं पेषमेतद्भिषग्जितम् ॥ ६२ ॥

सिरामित्यादि । सिरां सुविदितामिति क्षिप्रममैण उपरि चतु-
रङ्गुले । मध्वित्यादि । अनीक्षणं पुनः पुनरित्यर्थः । पिबेदित्यादि ।
अत्र मूत्रेणान्यतमेन चेति अष्टमूत्रैर्व्वेकेनापि हरीतकीं सेवेत ।
कटुकामित्यादि । अन्यतमेन मूत्रेण पिबेदित्यत्रापि संबध्यते ।
हितमित्यादि । एलुकाख्यम् एलुवालुकम् । पिबेदित्यादि । कण्ट-
किकरजपत्रस्वरसं यथाबलं अनलपुरुषादिबलानतिक्रमेण पल-
मर्धपलं पलद्वयं वा कटुतैलाक्षप्रक्षेपं पिबेत् ; कण्टकिकरजः
पूतीकरजः, चिरमित्त्व इत्यन्ये । अनेनैवेत्यादि । पुत्रजीवकोऽनेनैव
नाम्ना प्रसिद्धः । केचुकेत्यादि । पाकिमं लवणं विडलवणम् ।
भिषग्जितम् औषधम् ॥ ५६-६२ ॥

काकादनीं काकजङ्गां वृहतीं कण्टकारिकाम् ॥

कदम्बपुष्पीं मन्दारीं लम्बां शुक्रनसां तथा ॥ ६३ ॥

दग्ध्वा मूत्रेण तद्भस्म स्नावयेत् क्षारकल्पवत् ॥

तत्र दद्यात् प्रतीचापं काकोदुम्बरिकारसम् ॥ ६४ ॥

मदनाच्च फलात् काथं शुकाख्यस्वरसं तथा ॥

एष क्षारस्तु पानीयः ऋषीपदं हन्ति सेवितः ॥ ६५ ॥

अपर्चीं गलगण्डं च ग्रहणीदोषमेव च ॥

भक्तस्थानशनं चैव हन्यात् सर्वविषाणि च ॥ ६६ ॥

काकादनीमित्यादि । काकादनी कालाहिलेत्यर्थः । काकजङ्गा
एतन्नाम्ना प्रसिद्धैव । कदम्बपुष्पी अलम्बुषा मुण्डतिकेति
लोके प्रसिद्धा । मन्दारी आली, लम्बा कटुकालालुः । शुक्रनसा
चर्मकारवटः । दग्ध्वा क्षारं षड्भूतेन मूत्रेणैकविंशतिवारान्
स्नावयेत्, काकोदुम्बरिकारसं मदनफलकाथं शुक्रनसास्वरसं
च प्रत्येकं गोमूत्रेण समं, पादिकमपरेषां मतेन प्रक्षिप्य,
क्षारपाककल्पक्रमेण विपकः सिद्धः, स्त्रीपदहरद्रवेण शाणादि-
मात्रया पानार्हः ॥ ६३-६६ ॥

एष्वेव तैलं संसिद्धं नस्याभ्यङ्गेषु पूजितम् ॥

एतानेषामयान् हन्ति ये च दुष्टव्रणा नृणाम् ॥ ६७ ॥

काकादन्त्यादीनां काथेन तथा काकोदुम्बरिकारसमदनफल-
काथशुक्रनासास्वरसेषु प्रत्येकं समेषु तैलं साध्यम् ॥ ६७ ॥

द्रवन्तीं त्रिवृतां दन्तीं नीलीं श्यामां तथैव च ॥

सप्तलां शङ्खिनीं चैव दग्ध्वा मूत्रेण गालयेत् ॥ ६८ ॥

दद्याच्च त्रिफलाकाथमेष क्षारस्तु साधितः ।

अधो गच्छति पीतस्तु पूर्वैश्चाप्याशिषः समाः ॥ ६९ ॥

इति सुश्रुतसंहितायां चिकित्सास्थाने वृद्ध्युप-
दंशऋषीपदचिकित्सितं नामैकोन-
विंशोऽध्यायः ॥ १९ ॥

द्रवन्तीमित्यादि । द्रवन्ती शम्बरी । त्रिवृता त्रिवृत् । दन्ती
दन्तिनी । नीली शारदं फलं, श्रीफलकेति लोके । श्यामा
वृद्धदारुकः । शङ्खिनी यवतिकाभेदः । पूर्वैश्चाप्याशिषः समा इति
पूर्वैः पूर्वक्षारयोगैः सह समास्तुल्या भवन्ति, आशिष आशंस-
नानि अर्थवादाः । इदमुक्तं भवति—ये केचिद्गुणाः पूर्वक्षारेष्व-
भिहितास्तेऽत्रापि तुल्या ज्ञेया इत्यर्थः ॥ ६८ ॥ ६९ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने एकोनविंशोऽध्यायः ॥

विंशतितमोऽध्यायः ।

अथातः धुद्रोगचिकित्सितं व्याख्यास्यामः ॥ १ ॥

यथोवाच भगवान् घन्वन्तरिः ॥ २ ॥

तत्राजगल्लिकामामां जलौकोभिरुपाचरेत् ॥

शुक्तिशुष्नीयवक्षारकल्कैश्चालेपयेद्भिषक् ॥ ३ ॥

श्यामालाङ्गलकिपाठाकल्कैर्वाऽपि विचक्षणः ॥

पक्वां व्रणविधानेन यथोक्तेन प्रसाधयेत् ॥ ४ ॥

तत्रेत्यादि । शुक्तिः जलशुक्तिः । शुष्नी सर्जिका । यवः
प्रसिद्धः । क्षारशब्दः प्रत्येकं संबध्यते । गयी तु अजगल्लिका-
मपक्वां यवक्षारशुक्तिसंराष्ट्रीकल्केनालेपयेत्, ततो जलौकोभिः
स्नावयेत्, आलेपश्चाद्य उपक्रमः सर्वशोफानामित्युक्तेः ॥ १-४ ॥

अन्धालर्जीं यवप्रख्यं पनर्सीं कच्छपीं तथा ॥

पाषाणगर्दभं चैव पूर्वं स्वेदेन योजयेत् ॥ ५ ॥

मनःशिलातालकुष्ठदारुकल्कैः प्रलेपयेत् ॥

परिपाकगतान् भिस्त्वा व्रणवत् समुपाचरेत् ॥ ६ ॥

अन्धेत्यादि ॥ ५ ॥ ६ ॥

त्रिवृतामिन्द्रवृद्धां च गर्दभीं जालगर्दभम् ॥

इरिवेर्लीं गन्धनार्चीं कक्षां विस्फोटकांस्तथा ॥ ७ ॥

पित्तजस्य विसर्पस्य क्रियया साधयेद्भिषक् ॥

रोपयेत् सर्पिणा पक्वान् सिद्धेन मधुरौषधैः ॥ ८ ॥

मधुरौषधानि काकोल्यादीनि ॥ ७ ॥ ८ ॥

त्रिव्य(पप)मुष्णाम्बुना सित्तमुत्कृत्य स्नावयेद्भिषक् ॥

चक्रतैलेन चाभ्यज्य सर्जचूर्णेन चूर्णयेत् ॥ ९ ॥

बन्धेनोपचरेच्चैनमशक्यं चाग्निना दहेत् ॥

मधुरौषधसिद्धेन ततस्तैलेन रोपयेत् ॥ १० ॥

कुनखे विधिरप्येष कार्यो हि भिषजा भवेत् ॥

उपाचरेदनुशयीं श्लेष्मविद्रधिर्वद्भिषक् ॥ ११ ॥

त्रिव्यमित्यादि । उत्कृत्य दुष्टमांसं पक्वम् । चक्रतैलं चक्रपी-
डितं, हस्तादिपीडितच्युदासार्यं चक्रग्रहणम् । “त्रिव्यं शोणि-
तसेकेन शोधनैश्चाप्युपाचरेत् । गतोष्माणं तथा चैनमुष्णाम्बु-

परिषेवितम् ॥ शस्त्रेण तु यथायोगमुत्कृत्य स्रावयेद्व्रणम् । शिला
तेजोवती चैव रोचना च रसाञ्जनम् ॥ कल्कैरेतैश्च संपिष्टैः
शोधयित्वा व्रणं ततः । हरिद्रागुफकालीयकल्कैश्च सरसाञ्जनं ॥
सिद्धेन तिलतैलेन तत्र कुर्वीत रोपणम्—इति क्वचित् पाठः ।
एष विधिः चिप्पक्रमः ॥ ९—११ ॥

विदारिकां समभ्यज्य स्विस्रां विम्लाप्य लेपयेत् ॥
नगवृत्तिकवर्षाभूबिल्वमूलैः सुपेषितैः ॥ १२ ॥

व्रणभावगतायां वा कृत्वा संशोधनक्रियाम् ॥
रोपणार्थं हितं तैलं कषायमधुरैः शृतम् ॥ १३ ॥
प्रच्छन्नैर्वा जलौकोभिः स्राव्याऽपका विदारिका ॥
भजकणैः सपालाशमूलकल्कैः प्रलेपयेत् ॥ १४ ॥
पकां विदार्य शस्त्रेण पटोलपिचुमर्दयोः ॥
कल्केन तिलयुक्तेन सर्पिर्मिश्रेण लेपयेत् ॥ १५ ॥
बद्धा च क्षीरवृक्षस्य कषायैः खदिरस्य च ॥

व्रणं प्रक्षालयेच्छुद्धां ततस्तां रोपयेत् पुनः ॥ १६ ॥

विदारिकामित्यादि । विम्लाप्येति अद्भुष्टादिभिः । नगवृत्तिकः
जिह्विनी गुडमज्जनिकेति लोके, अश्वकालीत्यन्ये । व्रणभावेत्यादि ।
कषायैः न्यग्रोधादिपठितैः, मधुरैः काकोल्यादिभिः । अज-
कर्णः सर्जः । पालाशः शटी । पकामित्यादि । पिचुमर्दो निम्बः ।
क्षीरवृक्षा वटोदुम्बरप्रक्षपिप्पलगर्दभाण्डाः ॥ १२-१६ ॥

मेदोऽर्बुदविधानेन साधयेच्छर्करार्बुदम् ॥
कच्छं विचर्चिकां पामां कुष्ठवत् समुपाचरेत् ॥ १७ ॥
लेपश्च शस्यते सिकथशताह्वागौरसर्षपैः ॥
वचादावींसर्षपैर्वा तैलं वा नक्तमालजम् ॥ १८ ॥
सारतैलमथाभ्यङ्गे कुर्वीत कटुकैः शृतम् ॥

मेदोऽर्बुदेत्यादि । नक्तमालजतैलेनापक्वेनैव, 'कटुकौषधसिद्धेन'
इत्यन्ये । सारतैलेन शिशपागुडसरलदेवदावीदितैलेन । कटुकौ-
षधानि पिप्पलादीनि । 'सारतैलमथाभ्यङ्गे' इत्यत्र 'सारतै-
लमभ्यङ्गे' इति केचित् पठन्ति; तत्र सरलसारज्वेहः सामान्य-
ज्वेहपरिभाषया पक्तव्यः ॥ १७ ॥ १८ ॥—

पाददार्यां सिरां विद्धा स्वेदाभ्यङ्गौ प्रयोजयेत् ॥ १९ ॥
मधूच्छिष्टवसामज्जसर्जचूर्णघृतैः कृतः ॥
यवाङ्गौरिकोन्मिश्रैः पादलेपः प्रशस्यते ॥ २० ॥

पादेत्यादि । पूर्वमादौ ज्वेहस्वेदो कृत्वा पश्चात् सिरां विधेत् ।
यवाहो यवक्षारः ॥ १९ ॥ २० ॥

पादौ सिकत्वाऽऽरनालेन लेपनं ह्यलसे हितम् ॥
कल्कीकृतैर्निम्बतिलकासीसालैः ससैन्धवैः ॥ २१ ॥
लाक्षारसोऽभया वाऽपि कार्यं स्याद्रक्तमोक्षणम् ॥
सिद्धं रसे कण्टकार्यास्तैलं वा सार्षपं हितम् ॥ २२ ॥
कासीसरोचनशिलाचूर्णैर्वा प्रतिसारणम् ॥

१ 'कल्कैरेतैरन्कपिष्टैः' इति पा० । २ 'संशोधनी क्रियाम्' इति पा० ।

पादावित्यादि । शिला मनःशिला । प्रतिसारणं वर्षणम्
॥ २१-२२ ॥—

उत्कृत्य दग्ध्वा ज्वेहेन जयेत् कदरसंज्ञकम् ॥ २३ ॥
उत्कृत्येत्यादि । कदरं तु शस्त्रेणोत्कृत्य अग्नितप्तेन तैलेनैव
दहेत्, सूक्ष्ममार्गानुसारित्वात्तैलस्य; अन्ये तु वह्निसंतप्ताः सर्वेऽपि
ज्वेहाः सूक्ष्ममार्गानुसारिणो भवन्ति, अतः सर्वेऽपि ज्वेहा
प्राह्याः ॥ २३ ॥

इन्द्रलुते सिरां मूर्ध्नि क्षिग्धस्त्रिभ्रस्य मोक्षयेत् ॥
कल्कैः समरिचैर्दिह्याच्छिलाकासीसतुत्यकैः ॥ २४ ॥
कुटन्नटदारुकल्कैर्लेपनं वा प्रशस्यते ॥
प्रच्छयित्वाऽवगाढं वा गुञ्जाकल्कैर्मुहुर्मुहुः ॥ २५ ॥
लेपयेदुपशान्त्यर्थं कुर्याद्वाऽपि रसायनम् ॥
मालतीकरवीराग्निनक्तमालविपाचितम् ॥ २६ ॥
तैलमभ्यङ्गने शस्तमिन्द्रलुतापहं परम् ।

इन्द्रलुत इत्यादि । कुटन्नटेत्यादि कुटन्नटः तगरः । रसा-
यनविधानोपदेशं कुर्वन्नेतज्ज्ञापयति—दुःसाध्योऽयं व्याधिर्न
शक्यते रसायनमन्तरेणापनेतुं; रसायनमष्टादश दिव्यौषधयः
सोमशौषधराजा । मालतीत्यादि ज्वेहपाककल्पपरिभाषया
जात्यादिकल्कसिद्धेन कटुकैलेन गोमूत्रचतुर्गुणेन शिरोऽ-
भ्यङ्ग्यात् ॥ २४-२६ ॥—

अरुंधिकां हृते रक्ते सेचयेन्निम्बवारिणा ॥ २७ ॥
दिह्यात् सैन्धवयुक्तेन वाजिविष्टारसेन तु ॥
हरितालनिशानिम्बकल्कैर्वा सपटोलजैः ॥ २८ ॥
यष्टीनीलोत्पलैरण्डमार्कवैर्वा प्रलेपयेत् ॥
इन्द्रलुतापहं तैलमभ्यङ्गे च प्रशस्यते ॥

अरुंधिकामित्यादि । अरुंधिकां तु पुनर्जलौकोभिः रक्तमव-
सिच्य निम्बकाथेन परितः सिकत्वा, अश्वपुरीषरसेन बहुसैन्ध-
वचूर्णेन लेपयेत् । मार्कवो मृत्तराजः । हरितालादिभिर्वा मधु-
कादिभिर्वा लेपयेत् । इन्द्रलुतोक्तस्य जाल्यादितैलस्याभ्यङ्गकरण-
मरुंधिकायाः शोधनरोपणम् ॥ २७ ॥ २८ ॥—

सिरां दारुणके विद्धा क्षिग्धस्त्रिभ्रस्य मूर्धनि ॥ २९ ॥
अवपीडं शिरोवस्तिमभ्यङ्गं च प्रयोजयेत् ॥
क्षालने कोद्रचतृणक्षारतोयं प्रशस्यते ॥ ३० ॥

सिरामित्यादि । अवपीड्य नस्ये दीयत इत्यवपीडः
॥ २९ ॥ ३० ॥

उपरिष्ठात् प्रवक्ष्यामि विधिं पलितनाशनम् ॥
पलितचिकित्सितमाह—उपरिष्ठादित्यादि । उपरिष्ठात्निम्ब-
कोके चिकित्सिते ॥—

मसूरिकायां कुष्ठमलेपनादिक्रिया हिता ॥ ३१ ॥
पित्तश्लेष्मविसर्पोका क्रिया वा संप्रशस्यते ॥

१ 'बद्ध' इति पा० ।

मसुरिकायामित्यादि । आदिशब्देनोद्धर्तनघृतादि ॥ ३१ ॥—

जतुमणिं समुत्कृत्य मषकं तिलकालकम् ॥ ३२ ॥

क्षारेण प्रदहेद्युक्तया वह्निना वा शनैः शनैः ॥

जतुमणिमित्यादि । क्षारेण क्षारविषयेषु, अग्निना अक्षार-
कृत्येषु ॥ ३२ ॥—

भ्यच्छे व्यङ्गे सिरामोक्षो नीलिकायां च शस्यते ॥ ३३ ॥

यथान्यार्यं यथाभ्यासं लालाट्यादिसिराभ्यधः ॥

घृष्टा दिह्यास्वचं पिष्ट्वा क्षीरिणां क्षीरसंयुताम् ॥ ३४ ॥

बलातिबलयष्ट्याह्वरजनीर्वा प्रलेपनम् ॥

पयस्यागुरुकालीयलेपनं वा सगैरिकम् ॥ ३५ ॥

क्षौद्राज्ययुक्तया लिम्पेद्घृष्ट्या शकरस्य च ॥

कपित्थराजादनयोः कल्कं वा हितमुच्यते ॥ ३६ ॥

न्यच्छे इत्यादि । घृष्टा समुद्रफेनादिना । क्षीरिणो बटादयो
वृक्षाः पत्र, तेषां स्वचं पिष्ट्वा । पयस्या अर्कपुष्पी । कालीयं
कृष्णचन्दनम् ॥ ३३-३६ ॥

यौवने पिडकाक्षेप विशेषाच्छर्दनं हितम् ॥

लेपनं च वचारोघ्नसैन्धवैः सर्पपान्वितैः ॥ ३७ ॥

कुस्तुम्बुरुवचालोप्रकुष्ठैर्वा लेपनं हितम् ॥

यौवने इत्यादि । एष अनन्तरोक्तः ॥ ३७ ॥—

पद्मिनीकण्टके रोगे छर्दयेन्निम्बवारिणा ॥ ३८ ॥

तेनैव सिद्धं सक्षौद्रं सर्पिःपानं प्रदापयेत् ॥

निम्बारग्वधयोः कल्को हित उत्सादने भवेत् ॥ ३९ ॥

पद्मिनीत्यादि । निम्बारग्वधयोः कल्कः कषाय उत्सादने
उद्धर्तने हितो भवेदित्यर्थः । कल्के कषायशब्दो वर्तते, “पञ्चविधं
कषायकल्पनम्” (च. सू. अ. ४) इति वचनान् ॥ ३८ ॥ ३९ ॥

परिवृत्तिं घृताभ्यक्तां सुस्निग्धामुपनाहयेत् ॥

ततोऽभ्यज्य शनैश्चर्मं चानयेत् पीडयेन्मणिम् ॥ ४० ॥

प्रविष्टे च मणौ चर्मं स्वेदयेदुपनाहनैः ।

त्रिरात्रं पञ्चरात्रं वा चातमैः साल्वणादिभिः ॥ ४१ ॥

दद्याद्वातहरान् बस्तीन् स्निग्धान्यघ्नानि भोजयेत् ॥

वपाटिकां जयेदेवं यथादोषं चिकित्सकः ॥ ४२ ॥

परिवृत्तिमित्यादि । उपनाहयेत् बध्नीयात् । अभ्यज्य
सर्पिषा । हीनमध्यमोत्तमदोषबलापेक्षया एकरात्रत्रिपञ्चरात्र-
विकल्पः ॥ ४०-४२ ॥

निरुद्धप्रकशे नार्डी लौहीमुभयतोमुखीम् ॥

दारवीं वा जतुकृतां घृताभ्यक्तां प्रवेशयेत् ॥ ४३ ॥

परिषेके वसामज्जशिशुमारवराहयोः ॥

चक्रतैलं तथा योज्यं वातघ्नद्रव्यसंयुतम् ॥ ४४ ॥

ज्यहाड्यहात् स्थूलतरां सम्यङ्गार्डीं प्रवेशयेत् ॥

स्रोतो विवर्धयेदेवं स्निग्धमश्वं च भोजयेत् ॥ ४५ ॥

१ ‘चर्मकीलं जतुमणिं मशकं तिलकालकम् । उद्धृत्य श्लेष्णे दहेत्
क्षाराग्निभ्यामशेषतः ॥’ इति पा० ।

भिस्वा वा सेवनीं मुक्त्वा सद्यःक्षतवदाचरेत् ॥

सन्निरुद्धगुदं रोगं वल्मीकं वह्निरोहिणीम् ॥ ४६ ॥

प्रत्याख्याय यथायोगं चिकित्सितमथाचरेत् ॥

विसर्पणकेन विधिना साधयेदग्निरोहिणीम् ॥ ४७ ॥

सन्निरुद्धगुदे योज्या निरुद्धप्रकशक्रिया ॥

निरुद्धेत्यादि । दारवीं काष्ठमयीम् । जतुकृतां व्याक्षामयीम् ।
शिशुमारः पारी जलचरः खनामख्यातः । चक्रतैलं यन्त्रपी-
डितं तैलं; सेवनीं भित्त्वा मुक्त्वा वा श्लेष्णे मूत्रघोतःसङ्कोच-
कारणं चर्मावदारयेत्; तस्यापि द्वारस्याविपाके मणिद्वारमथैवं
दारयेत् ॥ ४३-४७ ॥—

श्लेष्णोत्कृत्य वल्मीकं क्षाराग्निभ्यां प्रसाधयेत् ॥ ४८ ॥

विधानेनार्बुदोक्तेन शोधयित्वा च रोपयेत् ॥

वल्मीकं तु भवेद्यस्य नातिवृद्धममर्मजम् ॥ ४९ ॥

तत्र संशोधनं कृत्वा शोणितं मोक्षयेद्भिषक् ॥

कुलथिकाया मूलैश्च गुडूच्या लवणेन च ॥ ५० ॥

आरेवतस्य मूलैश्च दन्तीमूलैस्तथैव च ॥

श्यामामूलैः सपल्लैः शकुमिश्रैः प्रलेपयेत् ॥ ५१ ॥

सुस्निग्धैश्च सुखोष्णैश्च भिषक् तमुपनाहयेत् ॥

पक्वं वा तद्विजानीयाद्रतीः सर्वा यथाक्रमम् ॥ ५२ ॥

अभिज्ञाय ततश्छिन्त्वा प्रदहेन्मतिमान् भिषक् ॥

संशोध्य दुष्टमांसानि क्षारेण प्रतिसारयेत् ॥ ५३ ॥

व्रणं विशुद्धं विज्ञाय रोपयेन्मतिमान् भिषक् ॥

सुमना ग्रन्थयश्चैव भ्रूतकमनःशिले ॥ ५४ ॥

कालानुसारी सूक्ष्मैला चन्दनागुरुणी तथा ॥

एतैः सिद्धं निम्बतैलं वल्मीके रोपणं हितम् ॥ ५५ ॥

पाणिपादोपरिष्ठासु छिद्रैर्बहुभिरावृतम् ॥

वल्मीकं यत् सशोफं स्याद्भ्रूयं तसु विज्ञानता ॥ ५६ ॥

असाध्येष्वपि वल्मीकाग्निरोहिणीप्रभृतिषु चिकित्सितं कार्यं,
“यावदुच्छ्वसिति प्राणी तावत् कार्या प्रतिक्रिया । कदाऽपि
दैवयोगेन दृष्टारिष्टोऽपि जीवति” इत्युक्तत्वात् । वल्मीकमि-
त्यादि । तत्र संशोधनं कृत्वा ‘औषधेन’ इति शेषः । आरेवतः
किरमालकः । श्यामा त्रिद्विशेषः । पल्लं तिलपिष्टिः । उप-
नाहः पाचनम् । कालानुसारी कृष्णसारिवा ॥ ४८-५६ ॥

धात्र्याः स्तन्यं शोधयित्वा बाले साध्याऽहिपूतना ॥

पटोलपत्रत्रिफलारसाञ्जनविपाचितम् ॥ ५७ ॥

पीतं घृतं नाशयति कृच्छ्रामप्यहिपूतनाम् ॥

त्रिफलाकोलखदिरकषायं व्रणरोपणम् ॥ ५८ ॥

कासीसरोचनातुत्थहरितालरसाञ्जनैः ॥

लेपोऽग्लपिष्टो बदरीत्वग्वा सैन्धवसंयुता ॥ ५९ ॥

कपालतुत्थजं चूर्णं चूर्णकाले प्रयोजयेत् ॥

चिकित्सेन्मुष्ककच्छं चाप्यहिपूतनपामवत् ॥ ६० ॥

१ ‘यदा विजानीयात्’ इति पा० ।

घात्र्या इत्यादि । कासीसादिभिरम्लकाञ्जिकादिपिष्टैः प्रलेपनं, बदरीत्वकसैन्धवैर्वा प्रलेपनम् । कपालं पक्कमृद्गाण्डखण्डः । अहिपूतनोक्तश्च धात्रीशोधनवर्जं घृतपानादिः ॥ ५७-६० ॥

गुदभ्रंशो गुदं खिलं क्षेहाभ्यक्तं प्रवेशयेत् ॥
कारयेद्गोफणाबन्धं मध्यच्छिद्रेण चर्मणा ॥ ६१ ॥
विनिर्गमार्थं वायोश्च स्वेदयेच्च मुहुर्मुहुः ॥
क्षीरे महत्पञ्चमूलं मूषिकां चाश्वजिताम् ॥ ६२ ॥
पक्त्वा तस्मिन् पषेत्सैलं वातघ्नौषधसंयुतम् ।
गुदभ्रंशमिदं कृच्छ्रं पानाभ्यङ्गात् प्रसाधयेत् ॥ ६३ ॥

इति सुश्रुतसंहितायां चिकित्सास्थाने क्षुद्ररोग-
चिकित्सितं नाम विंशोऽध्यायः ॥ २० ॥

गुदेत्यादि । मूषिकां निर्गताम्नां कृत्वा महत्पञ्चमूलस्य प्रस्थं क्षीरप्रस्थे त्रिगुणितजले विपचेत्, क्षीरप्रस्थेऽवशिष्टे तैलकुडवं दत्त्वा, भद्रदार्वादिकल्कपादं कृत्वा, पचेत्; तद्यथाबलं पानाभ्यङ्गाभ्यां गुदभ्रंशं साधयेत् ॥ ६१-६३ ॥

इति श्रीडल्ह(ह)णविरचितायां निबन्धसंप्रहाख्यायां सुश्रुत-
व्याख्यायां चिकित्सास्थाने विंशतितमोऽ-
ध्यायः ॥ २० ॥

एकविंशतितमोऽध्यायः ।

अथातः शूकदोषचिकित्सितं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

शूकादिदोषचिकित्सितमिति ज्ञेयम्, आदिशब्दस्य छुत्-
त्वात्; तत्रादिशब्देन निदानोक्ता अभिघातनिमित्ता दुर्भगनि-
मित्ताश्चात्र ज्ञातव्याः ॥ १ ॥ २ ॥

संलिख्य सर्षपीं सम्यक् कषायैरवचूर्णयेत् ॥
कषायेष्वेव तैलं च कुर्वीत घ्नरोपणम् ॥ ३ ॥

संलिख्येत्यादि । कषायैरिति कषायवृक्षचूर्णैरवचूर्णयेत्, कषायवृक्षैर्मिश्रकोकशोधनकषायसाधनद्रव्यैश्चूर्णैरवचूर्णयेदित्यर्थः । तेषु रोपणकषायसाधनद्रव्येषु पादिकेषु जलं चतुर्गुणं दत्त्वा रोपणं तैलं कुर्यात् ॥ ३ ॥

अष्टीलिकां जलौकोभिर्ग्राहयेच्च पुनः पुनः ॥
तथा चानुपशाम्यन्तीं कफप्रन्थिवदुद्धरेत् ॥ ४ ॥

अष्टीलिकामित्यादि । कफप्रन्थेरेव शक्नेणोद्धरणम् ॥ ४ ॥

स्वेदयेद्ग्रथितं शश्वजाडीस्वेदेन बुद्धिमान् ॥
सुखोष्णैरुपनाहैश्च सुस्निग्धैरुपनाहयेत् ॥ ५ ॥
कुम्भीकां पाकमापन्नां भिन्द्याच्छुद्धां तु रोपयेत् ॥
तैलेन त्रिफलालोघ्रतिन्दुकाप्रातकेन तु ॥ ६ ॥

स्वेदयेदित्यादि । शश्वत् प्रतिदिनम् । सुस्निग्धैरित्युपनाह-
विशेषणम् । तैलेन त्रिफलादिकल्कपादेन जलचतुर्गुणसि-
द्धेन रोपयेत् ॥ ५ ॥ ६ ॥

ग्राहयित्वा जलौकोभिरलर्जां सेचयेत्ततः ॥
कषायैस्तेषु सिद्धं च तैलं रोपणमिष्यते ॥ ७ ॥

ग्राहयित्वा इत्यादि । कषायैः कषायवृक्षकषायैः, कषायवृक्षाः
प्रक्षादयः ॥ ७ ॥

बलातैलेन कोष्णेन मृदितं परिषेचयेत् ॥
मधुरैः सर्पिषा स्निग्धैः सुखोष्णैरुपनाहयेत् ॥ ८ ॥

बलेत्यादि । मधुराणि काकोल्यादीनि ॥ ८ ॥
संमूढपिडकां क्षिप्रं जलौकोभिरुपाचरेत् ॥
भिन्त्वा पर्यागतां चापि लेपयेत् क्षौद्रसर्पिषा ॥ ९ ॥

संमूढेत्यादि । पर्यागता पक्का ॥ ९ ॥
अथमन्थे गते पाकं भिन्ने तैलं विधीयते ॥
धवाश्वकर्णपक्षसल्लुकीतिन्दुकीकृतम् ॥ १० ॥
क्रियां पुष्करिकायां तु शीतां सर्वा प्रयोजयेत् ॥
जलौकोभिर्हरेष्वास्क् सर्पिषा चावसेचयेत् ॥ ११ ॥
स्पर्शहान्यां हरेद्रक्तं प्रदिह्यान्मधुरैरपि ॥
क्षीरेक्षुरससर्पिर्भिः सेचयेच्च सुशीतलैः ॥ १२ ॥

अथमन्थेत्यादि । अश्वकर्णः पूर्वदेशे 'गन्धमुण्ड' इति ख्यातो-
ऽश्वत्थसदृशः । पत्तङ्गं रक्तचन्दनम् ॥ १०-१२ ॥

पिडकामुत्तमाख्यां च बद्धिशेनोद्धरेद्भिषक् ॥
उद्धृत्य मधुसंयुक्तैः कषायैरवचूर्णयेत् ॥ १३ ॥

पिडकामित्यादि । कषायैः चूर्णैरित्यर्थः । शोधनकाले तु शोधन-
द्रव्यैश्चूर्णैरुद्धरैरवचूर्णयेत्, रोपणकाले तु रोपणैरेव ॥ १३ ॥

रसक्रिया विघातव्या लिखिते शतपोनके ॥
पृथक्पण्यादिसिद्धं च देयं तैलमनन्तरम् ॥ १४ ॥
क्रियां कुर्याद्भिषक् प्राशस्त्वकपाकस्य विसर्पवत् ॥

रसक्रियेत्यादि । रसक्रिया फाणिताकृतिः, शोधनकाले शोधन-
द्रव्यकषायकृता, रोपणकाले रोपणद्रव्यकषायकृता । पृथक्-
पण्यादिसिद्धं तैलं सामान्यवेहपरिभाषाकल्पेन; पृथक्पण्यादीनि
मिश्रके रोपणघृतपठितानि काकोल्यादिवाजितानि । विसर्पवत्
पित्तविसर्पवदित्यर्थः ॥ १४ ॥—

रक्तविद्रधिषष्वापि क्रिया शोणितजेऽर्बुदे ॥ १५ ॥
कषायकल्कसर्पिषि तैलं चूर्णं रसक्रियाम् ॥
शोधनं रोपणं चैव वीक्ष्य वीक्ष्यावचारयेत् ॥ १६ ॥
हितं च सर्पिषः पानं पथ्यं चापि विरेचनम् ॥
हितः शोणितमोक्षश्च यश्चापि लघु भोजनम् ॥ १७ ॥
अर्बुदं मांसपाकं च विद्रधि तिलकालकम् ॥
प्रत्याख्याय प्रकुर्वीत भिषक् सम्यक् प्रतिक्रियाम् १८

इति सुश्रुतसंहितायां चिकित्सास्थाने शूकरोग-
चिकित्सितं नामैकविंशोऽध्यायः ॥ २१ ॥

रक्तेत्यादि । शोणितजे अर्बुदे लिङ्गजे रक्ताबुदे । वीक्ष्य वीक्ष्येति द्वित्रणयीकामवस्थां सम्यक् निरूप्येत्यर्थः । अवचारयेत् कषायावीनीत्यर्थः ॥ १५-१८ ॥

इति श्रीऋद्ध(ह)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने एकविंशतितमो-
ऽध्यायः ॥ २१ ॥

द्वाविंशतितमोऽध्यायः ।

अथातो मुखरोगचिकित्सितं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥
चतुर्विधेन ज्ञेहेन मधुच्छिद्ययुतेन च ॥
घातजेऽभ्यङ्गनं कुर्यान्नाडीस्वेदं च बुद्धिमान् ॥ ३ ॥
विदध्यादोष्ठकोपे तु साल्घणं चोपनाहने ॥
मस्तिष्के चैव नस्ये च तैलं वातहरं हितम् ॥ ४ ॥
श्रीवेष्टकं सर्जरसं सुरदारु सगुग्गुलु ॥
यष्टीमधुकचूर्णं तु विदध्यात् प्रतिसारणम् ॥ ५ ॥
पित्तरक्ताभिघातोत्थं जलौकोभिरुपाचरेत् ॥
पित्तविद्रधिबद्धापि क्रियां कुर्यादशेषतः ॥ ६ ॥
शिरोविरेचनं धूमः स्वेदः कवल एव च ॥
इते रक्ते प्रयोक्तव्यमोष्ठकोपे कफात्मके ॥ ७ ॥
ज्युषणं खर्जिकाक्षारो यवक्षारो विडं तथा ॥
क्षौद्रयुक्तं विधातव्यमेतच्च प्रतिसारणम् ॥ ८ ॥
मेदोजे स्वेदिते भिन्ने शोधिते ज्वलनो हितः ॥
प्रियङ्गुत्रिफलालोभं सक्षौद्रं प्रतिसारणम् ॥ ९ ॥
घतदोष्टप्रकोपानां साध्यानां कर्म कीर्तितम् ॥

चतुर्विधेन चतुष्प्रकारेण । ज्ञेहेन दोषाथपेक्षया समस्तव्य-
स्तेन ज्ञेहपाकपरिभाषया वातहरकषायमधुच्छिद्यकल्ककण्टेना-
भ्यङ्गः । ततः ज्ञिग्धं नाडीस्वेदेन यथोक्तेन स्वेदयेत् ।
मस्तिष्कः शिरोबस्तिप्रकारः; बध्यत ऊर्ध्वं शिरोबस्तिः, अनव-
बद्धो मस्तिष्क इति । अन्ये तु पठन्ति 'मस्तिष्क्ये चैव नस्ये
च' इत्यादि; अत्र मस्तिष्क्यं मस्तिष्के हितमभ्यङ्गतैलपिचु-
धारणशिरोबस्त्यादि । श्रीवेष्टकः सरलनिर्योषः । प्रतिसारणं
घर्षणम् । क्रियां कुर्यादशेषत इति संशोधनसंशमनरूपां
बाह्याभाभ्यन्तरीं च । मेदोजे पुनरज्ञेहपूर्वं स्वेदिते भिन्ना
मेदसोऽपकर्षणं, शोधिते चाग्नेरवचारणं पथ्यम् ॥ १-९ ॥—

घन्तमूलगतानां तु रोगाणां कर्म वक्ष्यते ॥ १० ॥
शीतादे हृतरके तु तोये नागरसर्षपान् ॥
निष्काथ्य त्रिफलां मुस्तं गण्डूषः सरसाङ्गनैः ॥ ११ ॥
प्रियङ्गुवश्च मुस्तं च त्रिफला च प्रलेपनम् ॥

१ 'हृत्वा नाडीस्वेदं' इति पा० । २ 'मस्तक्ये' इति पा० ।
३ 'मस्तक्यं' इति पा० । ४ 'मस्तके' इति पा० । ५ 'साध्यानां'
इति पा० ।

नस्यं च त्रिफलासिद्धं मधुकोत्पलपद्मकैः ॥ १२ ॥
दन्तपुष्पुटके कार्यं तरुणे रक्तमोक्षणम् ॥
सपञ्चलवणः क्षारः सक्षौद्रः प्रतिसारणम् ॥ १३ ॥
हितः शिरोविरेकश्च नस्यं ज्ञिग्धं च भोजनम् ॥

दन्तेत्यादि । नस्यमित्यादि । शोणितानुसेकशोधनगण्डूषकु-
पितवातानुबन्धे ज्ञेहनं नस्यम् । तत्र कफानुगते मधुकादिभिः
सह त्रिफलासिद्धं तैलं नस्ये प्रयोज्यं, शोणितानुगमे च त्रिफला-
दिसंसिद्धं घृतमिति । तरुणे तत्कालोत्पन्ने । नस्यमिति 'शीतादोक्त-
ज्ञेहेन' इति शेषः, दोषदृष्यस्थानानामैक्यात् ॥ १०-१३ ॥—

विस्त्राविते दन्तवेष्टे त्रणांस्तु प्रतिसारयेत् ॥ १४ ॥
रोध्रपत्तङ्गयष्ट्याह्लाक्षाचूर्णैर्मधुतरैः ।
गण्डूषे क्षीरिणो योज्याः सक्षौद्रघृतशर्कराः ॥ १५ ॥
काकोल्यादौ दशक्षीरसिद्धं सर्पिश्च नस्यतः ॥
शौषिरे हृतरके तु रोध्रमुस्तरसाङ्गनैः ॥ १६ ॥
सक्षौद्रैः शस्यते लेपो गण्डूषे क्षीरिणो हिताः ॥
संरिबोत्पलयष्ट्याह्लासावरागुरुचन्दनैः ॥ १७ ॥
क्षीरे दशगुणे सिद्धं सर्पिर्नस्ये च पूजितम् ॥
क्रियां परिदरे कुर्याच्छीतादोकां विचक्षणः ॥ १८ ॥

विस्त्राविते इत्यादि । पत्तङ्गं रक्तचन्दनं, मधुतरैः मधुप्रधानैः ।
क्षीरिणो वटादयः । दशक्षीरसिद्धं दशगुणेन गव्यक्षीरेण घृतं
साधनीयम् ॥ १४-१८ ॥

संशोध्योभयतः कार्यं शिरश्चोपकुशे तथा ॥
काकोदुम्बरिकागोजीपत्रैर्विस्त्रावयेदस्य ॥ १९ ॥
क्षौद्रयुक्तैश्च लवणैः सव्योषैः प्रतिसारयेत् ॥
पिप्पलीः सर्षपाञ्जु भ्वेताभ्रगारं नैचुलं फलम् ॥ २० ॥
सुखोदकेन संसृज्य कवलं चापि धारयेत् ॥
घृतं मधुरकैः सिद्धं हितं कवलनस्ययोः ॥ २१ ॥
शस्त्रेणं दन्तवैदर्भे दन्तमूलानि शोधयेत् ॥
ततः क्षारं प्रयुञ्जीत क्रियाः सर्वाश्च शीतलाः ॥ २२ ॥
उद्धृत्याधिकदन्तं तु ततोऽग्निमवचारयेत् ॥
कृमिदन्तकवद्धापि विधिः कार्या विज्ञानता ॥ २३ ॥

संशोध्योभयत इति वमनविरेचनाभ्यामूर्ध्वमधश्च कार्यं
शोधयित्वा, शिरोविरेचनेन शिरश्च संशोधयेदित्यर्थः । रक्तपि-
तोत्थितेऽप्युपकुशे स्थानिनः कफस्य प्रतीकारार्थं वमनं युक्तम् ।
काकोदुम्बरिका काष्ठोदुम्बरिका, गोजी गोजिह्वा । नैचुलो
वेतसः । मधुरकैः काकोल्यादिभिः ॥ १९-२३ ॥

छिस्वाऽधिमांसं सक्षौद्रैरेभिश्चूर्णैरुपाचरेत् ॥
वचातेजोवतीपाठाखर्जिकायावशुकजैः ॥ २४ ॥
क्षौद्रद्वितीयाः पिप्पलयः कवलञ्चात्र कीर्तितः ॥

१ 'गैरिक्कोत्पलयष्ट्याह्लासावरागुरुचन्दनैः' इति पा० । २ 'वक्षेण'
इति पा० ।

पटोलत्रिफलानिम्बकषायश्चात्र धावने ॥
 हितः शिरोविरेकश्च धूमो वैरेचनश्च यः ॥ २५ ॥
 छित्त्वेत्यादि । तेजोवती काकमदनिका । सक्षौद्रश्च सपि-
 प्लीकः सुखोदके कवलः ॥ २४ ॥ २५ ॥
 सामान्यं कर्म नाडीनां विशेषं चात्र मे शृणु ॥
 नाडीघ्रणहरं कर्म दन्तनाडीषु कारयेत् ॥ २६ ॥
 यं दन्तमभिजायेत नाडी तं दन्तमुद्धरेत् ।
 छित्त्वा मांसानि श्लेष्णेन यदि नोपरिजो भवेत् ॥ २७ ॥
 शोधयित्वा दहेष्वापि क्षारेण ज्वलनेन वा ॥
 भिनस्युपेक्षिते दन्ते हनुकास्थि गतिध्रुवम् ॥ २८ ॥
 समूलं दशनं तस्माद्दुद्धरेद्दन्तमस्थिरम् ॥
 उद्धृते तूत्तरे दन्ते समूले स्थिरबन्धने ॥ २९ ॥
 रक्तातियोगात् पूर्वांक्ता रोगा घोरा भवन्ति हि ॥
 काणः संजायते जन्तुरादितं चास्य जायते ॥ ३० ॥
 चलमप्युत्तरं दन्तमतो नापहरेद्भिषक् ॥
 धावने जातिमदनस्वादुकण्टकखादिरम् ॥ ३१ ॥
 कषायं जातिमदनकटुकखादुकण्टकैः ॥
 यष्ट्याहरोधमजिह्वाश्चदिरैश्चापि यत् कृतम् ॥ ३२ ॥
 तैलं संशोधनं तद्धि हन्याद्दन्तगतां गतिम् ॥
 कीर्तिता दन्तमूले तु क्रिया दन्तेषु वक्ष्यते ॥ ३३ ॥

सामान्यमित्यादि । सामान्यं तुल्यम् । यदेव वातादिनाडीनां
 कर्मोक्तं तदेव दन्तनाडीनां सामान्यमेकमित्यर्थः । यं दन्तम-
 भिजायेतेत्यादि यं दन्तमभि समीपे नाडी स्यात्सं दन्तमुद्धरेत् ।
 यदि नोपरिजो भवेदिति ऊर्ध्वगतदन्तपङ्क्तिगतक्षेत्र भवति ।
 स्थिरबन्धने दृढतरदन्तवेष्टने । 'समूले स्थिरबन्धने' इत्यत्र
 'शोणितं संप्रसिच्यते' इति पठन्ति । धावने प्रक्षालने, जाति-
 मदनकटुकखादुकण्टकखादिरं कषायमिति; अन्ये तु कषायमा-
 मपूगफलमिति मन्यन्ते । खादुकण्टको गोक्षुरः, कण्टकारि-
 वृक्षमन्ये ॥ २६-३३ ॥

श्लेहानां कवलाः कोष्णाः सर्पिषल्लैवृतस्य वा ॥
 निर्यूहाश्चानिलप्रानां दन्तहर्षप्रमर्दनाः ॥ ३४ ॥
 जैहिकश्च हितो धूमो नस्यं स्निग्धं च भोजनम् ॥
 रसो रसयवाग्वश्च क्षीरं सन्तानिका घृतम् ॥ ३५ ॥
 शिरोवस्तिर्हितश्चापि क्रमो यश्चानिलापहः ॥
 अहिंसन् दन्तमूलानि शर्करामुद्धरेद्भिषक् ॥ ३६ ॥
 लाक्षाचूर्णैर्मधुयुतैस्ततस्ताः प्रतिसारयेत् ॥
 दन्तहर्षक्रियां चापि कुर्यान्निरवशेषतः ॥ ३७ ॥
 कपालिका कृच्छ्रतमा तत्राप्येषा क्रिया हिता ॥
 जयेद्विस्त्रावणैः खिन्नमचलं कृमिदन्तकम् ॥ ३८ ॥
 तथाऽचपीडैर्वातघ्नैः श्लेहगण्डूषधारणैः ॥
 भद्रदार्वादिवर्षाभ्रुलेपैः स्निग्धैश्च भोजनैः ॥ ३९ ॥

१ 'दन्तमभिजायेत' इति पा० । २ 'समूले' इति पा० ।

चलमुद्धृत्य च स्थानं विदहेत् सुषिरस्य च ॥
 ततो विदारीयष्ट्याहशूक्राटककसेरुकैः ॥ ४० ॥
 तैलं दशागुणे क्षीरे सिद्धं नस्ये हितं भवेत् ॥

सर्पिषल्लैवृतस्य वेति वातव्याधिपठितस्यै । निर्यूहाः कषायाः ।
 रसो मांसरसः । रसयवाग्वो मांसरसयवाग्वः । क्षीरं दुग्धम् ।
 सन्तानिका 'सर' इति भाषा, क्षीरसंनिध्यात् सन्तानिकाघृते
 क्षीरोत्थे एव । प्रतिसारयेत् घर्षयेदित्यर्थः । उद्धृतदशनस्य
 स्थानं दहेच्छुद्धयर्थं शोणितस्त्रावणिवैधार्थं च; सुषिरस्य च पूय-
 कृतच्छिद्रस्य 'स्थानं दहेत्' इति शेषः ॥ ३४-४० ॥—
 हनुमोक्षे समुद्दिष्टां कुर्याद्वर्द्धितवत् क्रियाम् ॥ ४१ ॥
 फलान्यम्लानि शीताम्बु रुक्षाणं दन्तधावनम् ॥
 तथाऽतिकठिनान् भक्ष्यान् दन्तरोगी विवर्जयेत् ४२
 साध्यानां दन्तरोगाणां चिकित्सितमुदीरितम् ॥

वर्द्धितवत्समुद्दिष्टामिति वर्द्धित इव समुद्दिष्टां क्रियां कुर्यात् ।
 समुद्दिष्टप्रहणेनैतज्ज्ञापयति—वर्द्धितोक्तामातिदेविकी "वात-
 व्याधिविधिनोपचरेत्" (चि. अ. ५) इत्येवंरूपां वैशेषिकी
 वातादितोष्णां मस्तिष्कशिरोवस्तिनस्यधूमोपनाहादिकां द्विविधा-
 मपि क्रियां कुर्यादिति । साध्यानां दन्तरोगाणां चिकित्सितमुक्तं,
 श्यावदन्तदालनभजनानामसाध्यलाघोदाहृतम् ॥ ४१ ॥ ४२ ॥—

जिह्वागतानां साध्यानां कर्म वक्ष्यामि सिद्धये ४३
 ओष्ठप्रकोपेऽनिलजे यदुक्तं प्राक् चिकित्सितम् ॥
 कण्टकेष्वनिलोत्थेषु तत् कार्यं भिषजा भवेत् ४४
 पित्तजेषु विघृष्टेषु निःसृते दुष्टशोणिते ॥
 प्रतिसारणगण्डूषं नस्यं च मधुरं हितम् ॥ ४५ ॥
 कण्टकेषु कफोत्थेषु लिखितेष्वसृजः क्षये ॥
 पिप्पल्यादिर्मधुयुतः कार्यस्तु प्रतिसारणे ॥ ४६ ॥
 गुह्यायात् कचलांश्चापि गौरसर्षपसैन्धवैः ॥
 पटोलनिम्बवार्ताकुक्षारयूषैश्च भोजयेत् ॥ ४७ ॥
 उपजिह्वां तु संलिख्य क्षारेण प्रतिसारयेत् ॥
 शिरोविरेकगण्डूषधूमैश्चैनमुपाचरेत् ॥ ४८ ॥
 जिह्वागतानां कर्मोक्तं

जिह्वेत्यादि । विघृष्टेषु गोजीशोफालिकादिपत्रघृष्टेषु, प्रतिसा-
 रणं मधुरैरेव काकोल्यादिभिः; गण्डूषोऽपि तैरेव कथितैः;
 नस्यमपि दशागुणक्षीरे तत्कल्कसाधितं हितम् । लिखितेषु
 मण्डलाप्रादिना । असृजः क्षये असृजोऽवसाने, विरामे इत्यर्थः ।
 क्षारो यवक्षारः, तत्प्रधानैः यूषैः क्षारयूषैः । उपजिह्वामित्यादि ।
 गण्डूषः कफत्रणहरद्रव्येण कफकण्टकहरद्रव्येण वा । धूमैश्च
 वैरेचनिकधूमैः । अलसः पुनरत्र कफरज्जुत आशुष्कारित्वात्
 प्रत्याख्यायैव विरेचनशोणितमोक्षणकवलशिरोविरेचनधूमवसना-
 दिभिरुपचर्यः ॥ ४३-४८ ॥—

१ 'कृमिदन्तकमिसुश्रेयसम्' इति हाराण्यचन्द्रः । २ 'वातव्या-
 धिप्रतिपादितस्य' इति पा० ।

तालव्यानां प्रवक्ष्यते ॥

अङ्गुष्ठाङ्गुलिसंदेशेनाकृष्य गलशुण्डिकाम् ॥ ४९ ॥
 छेदयेन्मण्डलाग्रेण जिह्वोपरि तु संस्थिताम् ॥
 नोत्कृष्टं चैव हीनं च त्रिभागं छेदयेद्भिषक् ॥ ५० ॥
 अत्यादानात् स्रवेद्रकं तन्निमित्तं त्रियेत च ॥
 हीनच्छेदान्मूत्रेच्छोफो लाला निद्रा भ्रमस्तमः ॥ ५१ ॥
 तस्माद्वैद्यः प्रयत्नेन दृष्टकर्मा विशारदः ॥
 गलशुण्डीं तु सञ्छिद्य कुर्यात् प्राप्तमिमं क्रमम् ५२
 मरिचातिविषापाठावचाकुष्ठकुटन्नदैः ॥
 श्लेद्रयुक्तैः सलवणैस्ततस्तां प्रतिसारयेत् ॥ ५३ ॥
 वचामतिविषां पाठां रास्त्रां कटुकरोहिणीम् ॥
 निष्काश्य पिचुमन्दं च कवलं तत्र योजयेत् ॥ ५४ ॥
 इङ्गुदीकिणिहीदन्तीसरलासुरदारुभिः ॥
 पञ्चाङ्गीं कारयेत् पिष्टैर्वैतिं गन्धोत्तरां शुभाम् ॥ ५५ ॥
 ततो धूमं पिबेजन्तुर्द्विरहः कफनाशनम् ॥
 क्षारसिद्धेषु मुद्रेषु यूषश्चाप्यशने हितः ॥ ५६ ॥
 तुण्डिकैर्यधुषे कूर्मं सङ्घाते तालुपुण्ड्रे ॥
 एष एव विधिः कार्या विशेषः शस्त्रकर्मणि ॥ ५७ ॥
 तालुपाके तु कर्तव्यं विधानं पित्तनाशनम् ॥
 स्नेहस्वेदौ तालुशोषे विधिश्चानिलनाशनः ॥ ५८ ॥
 कीर्तितं तालुजानां तु

अङ्गुष्ठत्यादि । छेदयेन्मण्डलाग्रेणेति भागद्वयमर्थं वा परि-
 त्यज्य भागेनैकेनाधेन वा छेदयेत् । भ्रमश्चक्राकृष्येव
 भ्रमणम् । तमः अन्धकारदर्शनम् । प्राप्तं युक्तम् । कुटजटः
 श्योनकः । किणिही कटसी, सरस्र त्रिभ्रत । पञ्चाङ्गीमिति
 पञ्चभिरङ्गभूतैर्द्रव्यैः कृता पञ्चाङ्गी, ताम् । गन्धोत्तरां गन्धप्र-
 धानाम् । द्विरहः अङ्गि वारद्वयमिति । क्षारसिद्धेषु मुद्रेष्विति
 कृतो यूषो यवक्षारेण लवणीकृतो भोजने हितः पथ्यः । तुण्डि-
 केरीत्यादि । विशेषः शस्त्रकर्मणीति शस्त्रकर्मणि विशेषो भेदः ।
 तत्र तुण्डिकेरी भेषा तालुपुण्ड्रेकोऽपि, अधुषमांससङ्घातौ
 छेद्यौ, मांसोच्छ्रायत्नाल्लेह्यः कूर्मस्ततोऽनुरुपायामवस्थायां
 छेद्योऽपि । ताल्वत्यादि । वकारेणात्र तालुशोषे पित्तहरो विधिः
 समुचीयते, पित्तेनापि तालुशोषजननात् । कीर्तितं तालुजानामिति
 अत्र रत्नावृदस्यासाध्यत्वात् कर्म नोदाहृतम् ॥ ४९-५८ ॥—

कण्ठ्यानां कर्म वक्ष्यते ॥

साध्यानां रोहिणीनां तु हितं शोणितमोक्षणम् ५९
 छर्दनं धूमपानं च गण्डूषो नस्यकर्म च ॥
 वातिकीं तु हृते रक्ते लवणैः प्रतिसारयेत् ॥ ६० ॥
 सुखोष्णान् स्नेहगण्डूषान् धारयेन्नाप्यभीक्षणशः ॥
 पतङ्गशर्कराश्लेद्रैः पैत्तिकीं प्रतिसारयेत् ॥ ६१ ॥

१ 'भागद्वयं सार्धं वा' इति पा० । २ 'निःशेषच्छेदेऽपि'
 इति पा० ।

द्राक्षापरूपककाथो हितश्च कवलग्रहे ॥
 अगारधूमकटुकैः श्लैष्मिकीं प्रतिसारयेत् ॥ ६२ ॥
 श्वेताविडङ्गदग्तीषु तैलं सिद्धं ससैन्धवम् ॥
 नस्यकर्मणि योक्तव्यं तथा कवलधारणे ॥ ६३ ॥
 पित्तवत् साधयेद्द्वयो रोहिणीं रक्तसंभवाम् ॥
 विस्त्राव्य कण्ठशालूकं साधयेत्तुण्डिकेरिवत् ॥ ६४ ॥
 एककालं यवाञ्च च भुञ्जीत स्निग्धमल्पशः ॥
 उपजिह्विकवच्चापि साधयेदधिजिह्विकाम् ॥ ६५ ॥
 एकवृन्दं तु विस्त्राव्य विधिं शोधनमाचरेत् ॥
 गिलायुश्चापि यो व्याधिस्तं च शस्त्रेण साधयेत् ६६
 अमर्मस्थं सुपकं च मेदयेद्गलविद्रधिम् ॥

शोणितमोक्षणादिकर्मपञ्चकं सामान्यं साध्यानाम् । अभी-
 क्षणशः वारंवारम् । पतङ्गं रक्तचन्दनम् । श्वेता श्वेतस्यन्दा ।
 विस्त्राव्येत्यादि । साधयेत्तुण्डिकेरिवदिति तुण्डिकेर्यामपि गल-
 शुण्डीविध्यतिदेशात् साधयेद्गलशुण्डीवदिति वाच्ये तुण्डिकेरीवि-
 ध्यतिदेशो निःशेषच्छेदनार्थः, गलशुण्डीवदत्र त्रिभागच्छेदो न
 कार्य इति बोधयति, अशेषच्छेदो न पुनस्त्रिभागादिभिरिति ।
 विस्त्राव्य जलीकाभिः । शिरोविरेचनधूमलेपनक्षारादिभिः
 शोधनम् ॥ ५९-६६ ॥—

वातात् सर्वसं चूर्णैर्लवणैः प्रतिसारयेत् ॥ ६७ ॥
 तैलं वातहरैः सिद्धं हितं कवलनस्ययोः ॥
 ततोऽस्मै श्लैहिकं धूममिमं दद्याद्विचक्षणः ॥ ६८ ॥
 शालराजादनैरण्डसारैर्द्रुमधूकजाः ॥
 मज्जानो गुग्गुलुध्याममांसीकालानुसारिवाः ॥
 श्रीसर्जरसशैलेयमधूच्छिष्टानि चाहरेत् ॥ ६९ ॥
 तत्सर्वं सुकृतं चूर्णं स्नेहेनालोड्य युक्तितः ॥
 टिण्डूकवृन्तं सक्षौद्रं मतिमांस्तेन लेपयेत् ॥ ७० ॥
 एष सर्वसरे धूमः प्रशस्तः श्लैहिको मतः ॥
 कफघ्नो मासुतघ्नश्च मुखरोगविनाशनः ॥ ७१ ॥
 पित्तात्मके सर्वसरे शुद्धकायस्य देहिनः ॥
 सर्वः पित्तहरः कार्या विधिर्मधुरशीतलः ॥ ७२ ॥
 प्रतिसारणगण्डूषौ धूमः संशोधनानि च ॥
 कफात्मके सर्वसरे विधिं कुर्यात् कफापहम् ॥ ७३ ॥
 पिबेदतिविषां पाठां मुस्तं च सुरदारु च ॥
 रोहिणीं कटुकाख्यां च कुटजस्य फलानि च ॥ ७४ ॥
 गवां मूत्रेण मनुजो भागैर्धरणसंमितैः ॥
 एष सर्वान् कफकृतान् रोगान् योगोऽपकर्षति ७५

मुखावयवगताग्निर्दिस्य सकलवदनगताग्निर्दिसाह—वाता-
 दित्यादि । लवणचूर्णैः पञ्चलवणकृतैः । तैलं वातहरैः सिद्धं हितं
 कवलनस्ययोः वातहरभद्रदार्वादिकल्ककषायसिद्धं तैलं कवले
 नस्ये च हितमित्यर्थः । शालराजादनेत्यादि शालफल्पादिमज्जानः;
 शालः शङ्कुः, राजादनः क्षीरिका, सारः सारवृक्षः खदिरादिः ।

ध्यामं गन्धर्तुणं, कालानुसारिवा कालवज्रो । श्रीः नवनीतखोटिः सरलनिर्यासः, सर्जरसः राज्य । जेहेनालोञ्ज्य युक्ति इति यावत्ता जेहेन नातिघनत्वं नातितनुत्वं लेपयोग्यता च भवति तावती जेहेमात्रेत्यर्थः । टिण्डुकः श्योनाकः । शुद्धकायस्य वमनादिभिः । अतिविषादिचूर्णधरणभारं प्रतिदिवसं षाण्मासिकं गोमूत्रेण पेयम् । धरणमानमपि केचित् सौश्रुतीयाः पठन्ति; “मध्यमा एकोनविंशतिर्निष्वावा धरणं तान्यर्धतृतीयानि कर्षः” (वि. अ. ३१) इति ॥ ६७-७५ ॥

क्षीरेक्षुरसगोमूत्रदधिप्रस्त्वम्बलकाञ्जिकैः ॥
विदध्यात् कवलान् वीक्ष्य दोषं तैलघृतैरपि ॥ ७६ ॥
सर्वेष्वेव मुखरोगेष्वत्र दोषादिविभागेन कवलान्निर्दिश-
न्नाह—क्षीरेक्षुरसेत्यादि । वीक्ष्य दोषं दोषकार्यमपि रोग-
मित्यर्थः ॥ ७६ ॥

रोगाणां मुखजातानां साध्यानां कर्म कीर्तितम् ॥
असाध्या अपि वक्ष्यन्ते रोगा ये तत्र कीर्तिताः ७७
ओष्ठप्रकोपे वज्याः स्युर्मांसरक्तत्रिदोषजाः ॥
दन्तमूलेषु वज्र्यौ तु त्रिलिङ्गगतिस्त्रिदोषैः ॥ ७८ ॥
दन्तेषु च न सिध्यन्ति श्यावदालनभञ्जनाः ॥
जिह्वागतेष्वलासस्तु तालव्येष्वर्धुदं तथा ॥ ७९ ॥
स्वरघ्नो बलयो वृन्दो विदार्यलस एव च ॥
गलौष्ठो मांसतानश्च शतघ्नी रोहिणी च या ॥ ८० ॥
असाध्याः कीर्तिता ह्येते रोगा नव दशैव च ॥
तेषां चापि क्रियां वैद्यः प्रत्याख्याय समाचरेत् ॥ ८१ ॥

इति सुश्रुतसंहितायां चिकित्सास्थाने मुखरोग-
चिकित्सितं नाम द्वाविंशोऽध्यायः ॥ २२ ॥
ओष्ठजात्रयः, दन्तमूलेषु द्वौ, दन्तभवेषु त्रयः, त्रिलिङ्गगतिः
त्रिदोषलिङ्गाकृतिर्नाडी, जिह्वागतेष्वेकः, तालन्यप्येक एव, स्वर-
घ्नो नव गले, समुदायसंख्या नव दशैवेति ॥ ७७-८१ ॥
इति श्रीडल्ह(ह)णविरचितार्या निबन्धसंग्रहाख्यायां सुश्रुत-
व्याख्यायां चिकित्सास्थाने द्वाविंशतितमो-
ऽध्यायः ॥ २२ ॥

त्रयोविंशतितमोऽध्यायः ।

अथातः शोफानां चिकित्सितं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥
षड्विधोऽवयवसमुत्थः शोफोऽभिहितो लक्ष-
णतः प्रतीकारतश्च; सर्वैसरस्तु पञ्चविधः, तद्यथा
—वातपित्तश्लेष्मसन्निपातविषनिमिषः ॥ ३ ॥

अवयवे समुत्तिष्ठतीति अवयवसमुत्थः, स्था गतिनिवृत्तौ,
स्थिरत्वादित्यर्थः । अभिहित उक्तः । केन ? अतीतेन शास्त्रेण ।

१ 'कचृणं' इति पा० । २ 'रोगकारणं' इति पा० । ३ 'स्विर
इत्यर्थात्' इति पा० ।

चकारोऽनुकहेत्यादिसमुच्चयार्थः, अन्ये तु लक्षणशब्देनैव हेत्वादि
निर्दिशन्ति, अपरे तु असाध्यानामप्रतीकारसमुच्चयार्थं वर्ण-
यन्ति । सर्वं सरतीति सर्वैसरः; गतिमत्त्वात् सर्वैसरण-
योग्यः ॥ १-३ ॥

तत्रापतर्पितव्याध्वगमनादतिमात्रमभ्यवहरतो
वा पिष्टान्नहरितकृशाकलवणानि क्षीणस्य वाऽति-
मात्रमम्लमुपसेवमानस्य मृत्पकलोष्टकटशर्करानू-
पौदकमांससेवनादजीर्णिनो वा ग्राम्यधर्मसेवना-
द्विरुद्धाहारसेवनात् वा हस्यश्लोष्टरथपदातिसङ्घो-
भणादयो सितस्य दोषा धातून् प्रदूष्य श्वयथुमापा-
दयन्त्यखिले शरीरे ॥ ४ ॥

पञ्चविधस्यैव सर्वैसरस्याहारविहाराभ्यां सर्वाङ्गगतदोषकोप-
हेतुं निर्दिशन्नाह—तत्रेत्यादि । अपतर्पितः लङ्घनव्यायामवमना-
दिरुक्षादिभिराहारविहारैः कर्षितः, तस्यात्यर्थमध्वगमनलक्षण-
द्विहारात् । पिष्टान्नादिमतिमात्रमभ्यवहरतः इत्येवंविधादा-
हारात् । हरितकः कुठेरक्षिपुसुरसासुमुखासुरिभूतणादिः ।
पिष्टान्नप्रहणेन सर्वविधगुर्वाहारावरोधः । क्षीणस्य वेति स्वयमेव
कृशास्यात्यर्थमम्लमुपसेवमानस्य । मृदाद्याहारतस्य; मृत्
मृत्तिका, पकलोष्टः अमिपकलोष्टः, कटशर्करा अमिदग्ध-
शर्करा, आनूपा महिषादयः, औदका मत्स्यादयः । अजीर्णिनो
वेत्यादि । ग्राम्यधर्मो मैथुनं, साजीर्णस्य मैथुनसेवनात् । विरुद्धं
हिताहितीयाध्याये प्रोक्तम् । संक्षोभणात् चलैनादित्यर्थः ।
अखिले शरीरे सकले काये ॥ ४ ॥

तत्र वातश्वयथुररुणः कृष्णो वा मृदुरतवस्थि-
तास्तोदादयश्चात्र वेदनाविशेषाः; पित्तश्वयथुः
पीतः सरक्तो वा मृदुः शीघ्रानुसार्युषादयश्चात्र
वेदनाविशेषाः; श्लेष्मश्वयथुः पाण्डुः शुक्लो वा
स्निग्धः कठिनः शीतो मन्दानुसारी, कण्ठादयश्चात्र
वेदनाविशेषाः; सन्निपातश्वयथुः सर्वैवर्षवेदनः;
विषनिमिषस्तु गरोपयोगाद्दुष्टतोयसेवनात् प्रकु-
षितोदकावगाहनात् सविषसस्वद्विग्धचूर्णेनाव-
चूर्णेनाह्वा सविषमूत्रपुरीषशुक्रस्पृष्टानां वा दृण-
काष्टादीनां संस्पर्शनात्, स तु मृदुः क्षिप्रोत्थानो-
ऽवलम्बी चलोऽचलो वा दाहपाकरागप्रायश्च
भवति ॥ ५ ॥

भवन्ति चात्र—
दोषाः श्वयथुमूर्ध्वं हि कुर्वन्त्यामाशयस्थिताः ॥
पकाशयस्था मध्ये च वर्चःस्थानगतास्त्वधः ॥ ६ ॥
कृत्वां देहमनुप्राप्ताः कुर्युः सर्वैसरं तथा ॥

तत्रेत्यादि । अरुण ईषद्रकः । ऊषादयः ऊषचोषपरिताम्ब-
दयः । कण्ठादयः कण्ठगुणित्तमित्यादयः । गरोपयोगो बहि-

१ 'चकारोऽनुक्तसमुच्चयार्थः, तेन कारकहेतोरपीति बोध्यम्'
इति पा० । २ 'कारकहेतुरप्यवसद् इत्याहुः' इति पा० ।
३ 'यानजन्यादित्यर्थः' इति पा० ।

रन्तश्च । प्रकोथः पूतिभावः, सविषकीटादिकोथप्रकृथितोदकाव-
गाहनात्, अयं पुनर्बहिरेव । सविषसत्त्वलासपशादिविषात्
तद्विषचूर्णेनावचूर्णनाद्वेति सविषसत्त्वादिमिश्रचूर्णैरवधूतनात् ;
सविषसत्त्वचूर्णं शृशिकालीनामकं क्षुपमेदं केचित् कथ-
यन्ति ॥ ५ ॥ ६ ॥—

अवयुर्धर्मध्यदेशे यः स कष्टः सर्वेगश्च यः ॥ ७ ॥
अर्धाङ्गैरिष्टभूतश्च यश्चोर्ध्वं परिसर्पति ॥
श्वासः पिपासा दौर्बल्यं ज्वरश्चछर्दिरोचकः ॥ ८ ॥
हिक्कातीसारकासाश्च शूलं सङ्घुपयन्ति हि ॥
सामान्यतो विशेषाच्च तेषां वक्ष्यामि मेषजम् ॥ ९ ॥

तस्य देहदेशजन्मस्वभावेन कृच्छ्रःवादि निर्दिशन्नाह—
श्वयथुरित्यादि । मध्यदेशे यः श्वयथुः स सन्निपातज्वरवद्विरुद्धो-
पक्रमत्वात् कष्टः । अर्धाङ्ग इति अर्धनासाधं हृदयार्धनाभिः शोफा-
वच्छिन्नैकपक्षः अर्धाङ्गः, तिर्यग्वा नाम्यवच्छिन्नपूर्वाधेऽपराधे
वा । अरिष्टभूतः अरिष्टवत्, भूतशब्दोऽत्र उपमानार्थः, रिष्टा-
भास इत्यर्थः । यश्चोर्ध्वं परिसर्पतीति यः शोफः पादाभिनिरुद्ध
ऊर्ध्वमुपरितनकाये परिसर्पति स पुरुषविषयेऽरिष्टभूतः; चकारो
भिन्नक्रमे, तेन यश्चाधः परिसर्पति उत्तमाङ्गात् स स्त्रीविषयेऽ-
रिष्टभूतः । उक्तं च—“ऊर्ध्वगामी नरं पश्यामधोगामी सुखात्
स्त्रियम्”—इति । ऊर्ध्वमध्याधःस्थितशोफेऽपि सर्वसराभि-
धानमेकदेशेऽपि दग्धे पटो दग्ध इतिवत् । उपद्रवेणासाध्यत्वं
निर्दिशन्नाह—श्वास इत्यादि । सामान्यत इत्यादि सामान्यं
विशेषं च ॥ ७-९ ॥

शोफिनः सर्वे एव परिहरेयुरम्ललवणादधिगुड-
वसापयस्तैलघृतपिष्टमयगुरुणि ॥ १० ॥

तत्र वातश्वयथौ त्रैवृतमेरुण्डतैलं वा मासमर्ध-
मासं वा पाययेत्, न्यग्रोधादिककषायसिद्धं सर्पिः
पित्तश्वयथौ, आरग्वधादिसिद्धं सर्पिः श्लेष्मश्व-
यथौ, सन्निपातश्वयथौ क्षुहीक्षीरपात्रं द्वादशभिर-
म्लपात्रैः प्रतिसंस्तृज्य दन्तीद्रवन्तीप्रतीवापं सर्पिः
पाचयित्वा पाययेत्, विषनिमित्तेषु कल्पेषु
प्रतीकारः ॥ ११ ॥

प्रथमं विशेषचिकित्साभाह—तत्रेत्यादि । त्रैवृतमिति मज्ज-
वर्ज घृतादिभिस्त्रिभिरुतं त्रिवृतं, त्रिवृतमेव त्रैवृतं, स्वार्थिकोऽण् ।
जेज्जटाचार्यस्तु चतुःश्लेहमाह । मासमर्धमासं वा पुरुषबल-
पेक्षया दोषबलपेक्षया वा विकल्पः । पात्रम् आढकम् । अम्लं
काञ्जिकम् । दन्तीद्रवन्तीप्रतीवापमिति द्रवन्ती क्षीरितपत्रा
दन्तीमेदः; दन्तीद्रवन्तीकल्कः, स च श्लेहचतुर्थांशेन । सर्पिः
आढकप्रमाणम् ॥ १० ॥ ११ ॥

१ 'शृशिकालीनामकक्षुपमेदचूर्णमिति हिमनल्लयत्वं लोका वदन्ति'
इति पा० ।

अत ऊर्ध्वं सामान्यचिकित्सितमुपदेक्ष्यामः—
तिल्वकघृतचतुर्थानि यान्युक्तान्युदरेषु ततोऽन्य-
तममुपयुज्यमानं श्वयथुमपहन्ति, सूत्रवर्तिक्रियां
वा सेवेत, नवायसं वाऽहरहर्मधुना, विडङ्गातिवि-
पाकुटजफलभद्रदारुनागरमरिचचूर्णं वा धरणमु-
ष्णाभ्वुना, त्रिकटुक्षारायश्मर्णानि वा त्रिकलाकषा-
येण, सूत्रं वा तुल्यक्षीरं, हरीतकी वा तुल्यगुडामु-
पयुजीत, देवदारुशुण्ठी वा, गुग्गुलुं वा सूत्रेण
वर्षाभूकषायानुपानं वा, तुल्यगुडं शृङ्गवेरं वा,
वर्षाभूकषायं मूलकल्कं वा सशृङ्गवेरं पयोऽनुपा-
नमहरहर्मासं, व्योषवर्षाभूकषायसिद्धेन वा सर्पिषा
मुद्गोलुम्बान् भक्षयेत्, पिप्पलीपिप्पलीमूलचव्य-
चित्रकमयूरकवर्षाभूसिद्धं वा क्षीरं पिबेत्, सहौष-
धमुरङ्गीमूलसिद्धं वा, त्रिकटुकैरुण्डश्यामामूल-
सिद्धं वा, वर्षाभूशृङ्गवेरसहादेवदारुसिद्धं वा,
तथाऽलावूषिभीतकफलकल्कं वा तण्डुलाभ्वुना;
क्षारपिप्पलीमरिचशृङ्गवेरानुसिद्धेन च मुद्गयूषेणा-
लवणेनाल्पलोहेन भोजयेद्यवात्रं गोधूमान्नं वा;
वृक्षकार्कनक्तमालनिम्बवर्षाभूकायैश्च परिपेकः;
सर्वपसुवर्चलासैन्धवशाङ्गैश्चाभिश्च प्रदेहः कार्यः;
यथादोषं च वमनविरचनास्थापनानि तीक्ष्णान्यज-
स्तमुपसेवेत, स्नेहस्वेदोपनाहंश्च; सिराभिश्चाभीक्षणं
शोणितमवसेचयेदन्यत्रोपद्रवशोफादिति ॥ १२ ॥

हरीतकीचूर्णप्रस्थादीनि त्रीणि घृतानि तिल्वकघृतं चतुर्णां
पूरणं येषां तानि तिल्वकचतुर्थानि; हरीतकीचूर्णप्रस्थेत्यादिना
एकं, गव्ये पयसि महावृक्षक्षीरेत्यादि द्वितीयं, चव्यचित्रकेत्यादि
तृतीयं, तिल्वकं वातव्याधुक्तं चतुर्थम् । वमनविरचनेत्यादिना
उदरोक्ता एव सूत्रवर्तिक्रिया । नवायसं प्रमेहपिडकान्चिकित्सिते
पठितम् । धरणं कर्षम् । क्षारो यवक्षारः । अथो लोहम् । तुल्य-
क्षीरमिति गोमूत्रं पलद्वयं, गोक्षीरमपि द्विपलम् । तुल्यगुडा-
मिति शोफहरद्रवानुपानाम् । देवदारुशुण्ठीकल्कं कृत्वा सुखा-
भ्वुना, सामान्यशोफहरद्रवेण सुलोष्णेन वा । सगुडमार्द्रकं
वा कर्षमानम् । वर्षाभूकषायः पलद्वयमनुपानं; वर्षाभूः रक्त-
पुनर्नवा । व्योषादिकल्कसिद्धेन जलचतुर्गुणेन सर्पिषा मुद्गोलु-
म्बान्, खिजाः किञ्चिद्गुग्गु सुद्गा मुद्गोलुम्बाः । मयूरकः अपा-
मार्गः । सहा माषपर्णी, मुरङ्गी शोभाजनकः । क्षारो यवक्षारः ।
अनुविद्धेन अनुगतेन, 'अनुसिद्धेन' इति क्वचित् पाठः । यवात्रं
गोधूमान्नं वेति सारम्यापेक्षो विकल्पः । वृक्षकः कुटजः, नक्त-
मालः महाकरञ्जः । सुवर्चला सूर्यावर्तः । शाङ्गैश्च काकजङ्गा ।
प्रदेहः प्रलेपः । अजस्रं पुनः पुनः, उपसेवेत 'बलवान्' इति
वाक्यशेषः । उपद्रवशोफादित्यत्र सर्वाङ्गशोफादिति केचित् ।
शीतोष्णस्निग्धरूक्षावैरप्रशाम्यति शोफे सिराभिरभीक्षणं शोणि-
तमवसेचयेदित्यर्थः । अविस्त्राव्यथ सर्वाङ्गशोफीति केचिदसुं

पाठमनार्थमाचक्षते; अन्येऽवयवगतं सर्वेसरं शीतोष्णस्निग्ध-
रुक्षादिभिरप्रशाम्यन्तं शोणितान्वसेचनेन साधयेदिति विषयमेदेन
विधिनिषेधौ चरितार्थौ कुर्वन्ति ॥ १२ ॥

भवति चात्र—

पिष्टान्नमम्लं लवणानि मद्यं

मृदं दिवास्वप्नमजाङ्गलं च ॥

स्त्रियो घृतं तैलपयोगुरुणि

शोफं जिघांसुः परिवर्जयेत् ॥ १३ ॥

इति सुश्रुतसंहितायां चिकित्सास्थाने शोधचि-
कित्सितं नाम त्रयोविंशोऽध्यायः ॥ २३ ॥

पिष्टान्नमित्यादि । 'स्त्रियो गुडं' इति क्वचित् पाठः ॥ १३ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने त्रयोविंशतितमोऽ-
ध्यायः ॥ २३ ॥

चतुर्विंशतितमोऽध्यायः ।

अथातोऽनागताबाधाप्रतिषेधं व्याख्यास्यामः ।
यथोवाच भगवान् धन्वन्तरिः ॥ २ ॥

अनागत ईषदागतः, नन् अत्र ईषदर्थे; आनाघा दुःखं
व्याधिरित्यर्थः; तस्य प्रतिषेधचिकित्सितम् । तच्चिकित्सितं
स्वस्थवृत्तमहोरात्रिकान्चारक्रम इत्यर्थः; यतोऽहोरात्रेऽपि षण्णा-
मृतानामन्तर्भावः ॥ १ ॥ २ ॥

उत्थायोत्थाय सततं स्वस्थेनारोग्यमिच्छता ॥
धीमता यदनुष्ठेयं तत् सर्वं संप्रवक्ष्यते ॥ ३ ॥

उत्थायोत्थायेति वीप्सायां, प्रत्यहमिति कर्तव्यताख्यापनाये-
त्येके; अन्ये तु उत्थायेति अभियोजयेत्यर्थः, अभितो
योगमभिसंयोगं कृत्वा; अभियोग उषयः, उत्पूर्वस्य सधाधतो-
रभियोगार्थत्वात् । सततम् अहरहरित्यर्थः; यदा तु उत्थायो-
त्थायेत्यस्याहरह इति व्याख्यानं तदा सततमिति व्यर्थं स्यात् ।
'यदनुष्ठेयमस्कन्ध' इति केषिद् पठन्ति, अस्कन्धम् अचक्षु-
मित्यर्थः ॥ ३ ॥

तत्रादौ दन्तपवनं द्वादशाङ्गुलमायतम् ॥
कनिष्ठिकापरीणाहमृज्वग्रन्थितमत्रणम् ॥ ४ ॥
अयुग्मग्रन्थि यथापि प्रत्यग्रं शस्तभूमिजम् ॥
अवेक्ष्यतुं च दोषं च रसं वीर्यं च योजयेत् ॥ ५ ॥
कषायं मधुरं तिक्तं कटुकं प्रातरुत्थितः ॥
निम्बश्च तिक्तके श्रेष्ठः कषाये खदिरस्तथा ॥ ६ ॥
मधूको मधुरे श्रेष्ठः करञ्जः कटुके तथा ॥
शौद्रव्योर्षात्रवर्गाक्तं सतैलं सैन्धवेन च ॥ ७ ॥

१ 'सत्रादितो दन्तपवनं' इति पा० । २ 'अग्रन्थिमथात्रणम्'
इति पा० ।

चूर्णेन तेजोवत्याश्च दन्ताभित्यं विशोधयेत् ॥

एकैकं घर्षयेदन्तं मृदुना कूर्चकेन च ॥ ८ ॥

दन्तशोधनचूर्णेन दन्तमांसान्यबाधयन् ॥

तद्दौर्गन्ध्योपदेहौ तु श्लेष्माणं चापकर्षति ॥ ९ ॥

वैशद्यमन्नाभिरुचिं सौमनस्यं करोति च ॥

न खादेद्बलतात्वोष्ठजिह्वारोगसमुद्भवे ॥ १० ॥

अथास्यपाके श्वासे च कासहिक्कावमीषु च ॥

दुर्बलोऽजीर्णभक्तश्च मूर्च्छार्तो मद्पीडितः ॥ ११ ॥

शिरोरुजातस्तृषितः श्रान्तः पानकृमान्वितः ॥

अर्दिती कर्णशूली च दन्तरोगी च मानवः ॥ १२ ॥

शिरस उत्तमाङ्गलात्तत्पूर्वमेव विवृण्वन्नाह—तत्रेत्यादि ।
अत्रणं कोटरादिरहितम् । प्रखणं नवम् । त्रिवर्गकं त्रिसुगन्धि-
नाऽऽक्तं लिप्तं दन्तकाष्ठं कृत्वा, तेनेत्यध्याहारः । दौर्गन्ध्याद्यपक-
र्षणं तत्फलम्; उपदेहः उपलेपः । वैशद्यं निर्मलता । मद्ः
पूगफलेनेव ॥ ४-१२ ॥

जिह्वानिलेखनं रौप्यं सौवर्णं वार्क्षमेव च ॥

तन्मलापहरं शस्तं मृदु रुक्षणं दशाङ्गुलम् ॥ १३ ॥

मुखवैरस्यदौर्गन्ध्यशोफजाड्यहरं सुखम् ॥

दन्तदार्ल्यकरं रुच्यं स्नेहगण्डूपधारणम् ॥ १४ ॥

जिह्वेत्यादि । मृदु कोमलम् । रुक्षणं मसृणम् । जाड्यं
जडता स्तब्धतेत्यर्थः ॥ १३ ॥ १४ ॥

क्षीरवृक्षकषायैर्वा क्षीरेण च विसिञ्चितैः ॥

भिन्नोटककषायेण तथैवामलकस्य वा ॥ १५ ॥

प्रक्षालयेन्मुखं नेत्रे स्वस्थः शीतोदकेन वा ॥

नीलिकां मुखशोषं च पिडकां व्यङ्गमेव च ॥ १६ ॥

रक्तपित्तकृतान् रोगान् सद्य एव विनाशयेत् ॥

क्षीरवृक्षा न्यप्रोधादयः । क्षीरवृक्षकषायगण्डूपेण रक्तदुष्टि-
रपि निवर्तते । बहिर्मुखप्रक्षालनमाह—भिन्नैत्यादि । भिन्नोटको
हि पर्वते केदारभूमौ प्रसिद्धः । गयी तु भिन्नोटककषायम-
न्तर्मुखप्रक्षालनमाह । आमलकस्य कषायेण नेत्रे प्रक्षालयेत्,
उभयं शीतोदकेन वा ॥ १५ ॥ १६ ॥—

सुखं लघु निरीक्षेत दृढं पश्यति चक्षुषा ॥ १७ ॥

मतं स्रोतोञ्जनं श्रेष्ठं विशुद्धं सिन्धुसंभवम् ॥

दाहकण्डूमलग्नं च दृष्टिक्लेदरुजापहम् ॥ १८ ॥

तेजोरूपावहं चैव सहते माफतातपौ ॥

न नेत्ररोगा जायन्ते तस्मादञ्जनमाचरेत् ॥ १९ ॥

१ 'स्त्रियो मेषु वैशद्यं दन्तजिह्वोष्ठतालुषु ॥ पादवं सीमनस्यं च
लाघवं चोपपादयेत् ॥ न च स्याद्बलतात्वोष्ठजिह्वारोगसमुद्भवः ।
सुगन्धि वदनं च स्याद्बलतात्वोष्ठजिह्वारोगसमुद्भवः ।
सुगन्धि वदनं च स्याद्बलतात्वोष्ठजिह्वारोगसमुद्भवः ।
पुष्टिकरं नृणाम् । लाघवं चेन्द्रियाणां स्पष्टित्वं खादेत्ततो नरः ।
पादवं 'वक्त्रस्य' इत्यध्याहारः । प्रसेकः शूकरणम्' इति पा० ।
२ 'मुखपाकस्यासकाशशोषहिक्कावमीषु च' इति पा० । ३ भिन्नो रोगः ।

भुक्तवाङ्मिरसा स्नातः श्रान्तदृष्टेर्नवाहनैः ॥
रात्रौ जागरितश्चापि नाञ्ज्याञ्जवरित एव च ॥ २० ॥

ततोऽञ्जनावसरः । सिन्धुरत्र नदोऽभिप्रतः, तत्संभवं स्रोतोञ्जनम् । विशुद्धं मलरहितं श्रेष्ठं मतं; कुतः? यस्माद्दृष्टे-
र्वाहादिहरं क्लेदाद्यपहरे तथा तेजोरूपकरं; तस्मादञ्जनेन दृढं
चक्षुषा पश्यति, मारुतात्तपौ सहते, नेत्ररोगाश्च न जायन्त
इति योगतन्त्रयुक्त्या योजनीयम् । छर्दनवाहनैरिति बहुवचनेन
परिश्रान्तिहेतवो गृह्यन्ते ॥ १७-२० ॥

कर्पूरजातीकक्रोललवङ्गकटुकाह्वयैः ॥
सचूर्णपूगैः सहितं पत्रं ताम्बूलजं शुभम् ॥ २१ ॥
मुखवैशद्यसौगन्ध्यकान्तिसौष्टवकारकम् ॥
हनुदन्तस्वरमलजिह्वेन्द्रियविशोधनम् ॥ २२ ॥
प्रसेकशमनं हृद्यं गलामयविनाशनम् ॥
पथ्यं सुतोत्थिते भुक्ते स्नाते वान्ते च मानवे ॥ २३ ॥
रक्तपित्तक्षतक्षीणतृष्णामूर्च्छांपरीतिनाम् ॥
रुक्षदुर्वैलमर्त्यानां न हितं चास्यशोषिणाम् ॥ २४ ॥

कर्पूरेत्यादि । जातीशब्देन जातीफलं कथ्यते ॥ २१-२४ ॥

शिरोगतांस्तथा रोगाङ्गिरोभङ्गोऽपकर्षति ॥
केशानां मार्दवं वैर्ष्यं बहुत्वं क्षिग्धकृष्णताम् ॥ २५ ॥
करोति शिरसस्तृप्तिं सुत्वक्मपि चाननम् ॥
सन्तर्पणं चेन्द्रियाणां शिरसः प्रतिपूरणम् ॥ २६ ॥

शिरसः प्रतिपूरणमिति शून्यभूतस्य शिरसः पुनः पूरणमि-
त्यर्थः । 'शिरोगतांस्तथा रोगान्' इत्यत्र 'केशभूमिगतान्
रोगान्' इत्येके पठन्ति; 'शिरसः प्रतिपूरणं' इत्यत्र 'दत्तं मस्त-
कतैलकम्' इत्यपरे पठन्ति ॥ २५ ॥ २६ ॥

मधुकं क्षीरशुक्ला च सरलं वेचदारु च ॥
धुद्रकं पञ्चनामानं समभागानि संहरेत् ॥ २७ ॥
तेषां कल्ककषायाभ्यां चकृतैलं विपाचयेत् ॥
सदैव शीतलं जन्तोर्मूर्ध्नि तैलं प्रक्षापयेत् ॥ २८ ॥

क्षिरोभ्यङ्गार्थं तैलमाह—मधुकमित्यादि । क्षीरशुक्ला क्षीर-
मिरारिका । धुद्रकं पञ्चनामानमिति अल्पा पञ्चमूली । चकृतैलं
यन्मपीडिततैलम् । मधुकादिद्रव्याणां काथार्थं पलशतम्, उद-
कस्य द्वादशाधिकपञ्चशतपलानि, तावत् विपचेद्यावद्विशाल्यधिकं
शतं भवति, ततो वज्रपूतं प्राशं, तेन काथेन तथा तद्द्रव्याणामेव
कल्कैरष्टभिः पलैश्चकृतैलस्य द्वात्रिंशत्पलानि विपचेत्, यावत्तै-
लपाकलक्षणानि भवन्ति, एषमातुमानिकं कल्पनीयम् ॥ २७ ॥ २८ ॥

केशप्रसाधनी केश्या रजोजन्तुमलापहा ॥

केशप्रसाधनी कइतिका 'काकुंह' इति लोके । रजो धूलिः ।
जन्तुः यूका ॥—

हनुमन्याशिरःकर्णशूलं कर्णपूरणम् ॥ २९ ॥

हन्वित्यादि । कर्णपूरणकालस्य संहयां श्रीवाग्भटः
प्राह—“धारयैत् पूरणं कर्णं कर्णमूलं विमर्दयन् । रुजः
स्यान्मार्दवं यावन्मात्राशतमवेदने” (वा. सू. अ. २२)—
इति ॥ २९ ॥

अभ्यङ्गो मार्दवकरः कफवातनिरोधनः ॥
धातूनां पुष्टिजननो मृजावर्णबलप्रदः ॥ ३० ॥

अभ्यङ्ग इत्यादि । अभ्यङ्गोऽत्र सकलदेहस्य ज्ञेहाभ्यङ्गः ।
मृजा शुद्धप्रभा, वर्णो गौरादिः । ज्ञेहस्य सिरामुखादिभिः शरी-
रसन्तर्पणकालं केचिदत्र पठन्ति—“रोमान्तेष्वनु देहस्य
स्थित्वा मात्राशतत्रयम् । ततः प्रविशति ज्ञेहश्चतुर्भिर्गच्छति
लवचम् ॥ रक्तं गच्छति मात्राणां शतैः पञ्चभिरेव तु । षड्भि-
र्मांसं प्रपद्येत मेदः सप्तभिरेव च ॥ शतैरष्टाभिरस्थीनि मज्जानं
नवभिर्भजेत् । तत्रस्थाञ्छमयेदोगान् वातपित्तकफात्मकान्”
इति ॥ ३० ॥

सेकः श्रमघ्नोऽनिलहृद्भ्रसन्धिप्रसाधकः ॥
क्षताग्निदग्धाभिहतविघृष्टानां रुजापहः ॥ ३१ ॥
जलसिक्तस्य वर्धन्ते यथा मूलेऽङ्कुरास्तरोः ॥
तथा घातुविघृष्टिर्हि ज्ञेहसिक्तस्य जायते ॥ ३२ ॥

सेकः सर्वाङ्गपरिषेकः ॥ ३१ ॥ ३२ ॥

सिरामुखै रोमकूपैर्धमनीभिश्च तर्पयन् ॥
शरीरबलमाधत्ते युक्तः ज्ञेहोऽवगाहने ॥ ३३ ॥
युक्तः प्रयुक्तः । अवगाहनं मज्जनम् ॥ ३३ ॥

तत्र प्रकृतिसात्म्यतुदेशदोषविकारवित् ॥
तैलं घृतं वा मतिमान् युञ्ज्यादभ्यङ्गसेकयोः ॥ ३४ ॥
तेषां योग्यतामाह—तत्रेत्यादि ॥ ३४ ॥

केवलं सामदोषेषु न कथञ्चन योजयेत् ॥
तरुणज्वर्यजीर्णां च नाभ्यक्तव्यौ कथञ्चन ॥ ३५ ॥
तथा विरिक्तो वान्तश्च निरुद्धो यश्च मानवः ॥
पूर्वयोः कृच्छ्रता व्याघेरसाभ्यत्वमथापि वा ॥ ३६ ॥
शेषाणां तदहः प्रोक्ता अग्निमान्द्यादयो गदाः ॥
सन्तर्पणसमुत्थानां रोगाणां नैव कारयेत् ॥ ३७ ॥

अभ्यङ्गस्य निषेधमाह—केवलमित्यादि । आमज्वरे तत्क-
तकम्पादीनामपि संभव इत्यर्थः । पूर्वयोस्तारुणज्वर्यजीर्णानोः;
शेषाणां विरिक्तानां तदहः क्रियमाणेऽभ्यङ्गेऽग्निमान्द्यादयो भवन्ति
॥ ३५-३७ ॥

शरीरायासजननं कर्म व्यायामसंज्ञितम् ॥
तत् कृत्वा तु सुखं देहं विमृष्टीयात् समन्ततः ३८
शरीरोपचयः कान्तिर्गात्राणां सुविभक्तता ॥
दीप्ताग्नित्वमगालस्यं स्थिरत्वं लाघवं मृजा ॥ ३९ ॥

१ 'सकलशरीरकर्णोदिगतः' इति पा० । २ 'कृषाऽनु'
इति पा० ।

श्रमक्लमपिपासोष्णशीतादीनां सहिष्णुता ॥
 आरोग्यं चापि परमं व्यायामादुपजायते ॥ ४० ॥
 न चास्ति सदृशं तेन किञ्चित् स्त्रीस्यापकर्षणम् ॥
 न च व्यायामिनं मर्त्यमर्द्यन्त्यरयो बलात् ॥ ४१ ॥
 न चैनं सदृसाऽऽक्रम्य जरा समधिरोहति ॥
 स्थिरीभवति मांसं च व्यायामाभिरतस्य च ॥ ४२ ॥
 व्यायामस्त्रिगत्रस्य पञ्चामुद्वर्तितस्य च ॥
 व्याघयो नोपसर्पन्ति सिंहं ध्रुवमृगा इव ॥ ४३ ॥
 वयोरूपगुणैर्हीनमपि कुर्यात् सुदर्शनम् ॥
 व्यायामं कुर्वतो नित्यं विरुद्धमपि भोजनम् ॥ ४४ ॥
 विदग्धमविदग्धं वा निर्दोषं परिपच्यते ॥
 व्यायामो हि सदा पथ्यो बलितां स्निग्धभोजनाम् ॥
 स च शीते वसन्ते च तेषां पथ्यतमः स्मृतः ॥
 सर्वेष्वृतुष्वहरहः पुम्भिः परमहितैषिभिः ॥ ४६ ॥
 घलस्यार्धेन कर्तव्यो व्यायामो ह्यन्यतोऽन्यथा ॥
 हृदि स्थानस्थितो वायुर्यदा वक्रं प्रपद्यते ॥ ४७ ॥
 व्यायामं कुर्वतो जन्तोस्तद्वलार्धस्य लक्षणम् ॥
 वयोबलशरीराणि देशकालाशनानि च ॥ ४८ ॥
 समीक्ष्य कुर्याद्वायाममन्यथा रोगमाप्नुयात् ॥
 क्षयतृष्णारुचिच्छर्दिंरकपित्तभ्रमक्लमाः ॥ ४९ ॥
 कासशोषज्वरश्वासा अतिव्यायामसंभवाः ॥
 रकपित्ती कृशः शोषी श्वासकासक्षतानुरः ॥ ५० ॥
 भुक्तवान् स्त्रीषु च क्षीणस्तद्भ्रमार्तश्च वर्जयेत् ॥

शरीरेत्यादि । शरीरस्योपचयः सम्यक्पुष्टिः । गात्राणां सुविभक्तता गात्राणामिति सर्वेषामङ्गानां, सुविभक्तता सुसञ्चि-
 बिष्टता सुपटितशरीरतेत्यर्थः । मृजा शुद्धिः । शत्रवो यथा
 च व्यायामिनं बलाद्देतोर्न मर्द्यन्ति उद्वर्तनकारिणं जनं तथा
 व्याघ्रयो नोपसर्पन्ति नाभिवन्तीत्यर्थः । स्थिरीभवति मांसं
 चेति उपचयलक्षणस्यापि बलस्य हेतुरित्यर्थः । व्यायामस्त्रिग-
 गात्रस्येति गात्रे खेदागमे सति व्यायामादुपरमः कार्य इत्यर्थः,
 अन्ये तु 'व्यायामस्त्रिगत्रस्य' इत्यत्र 'व्यायामक्षुण्णगात्रस्य'
 इति पठन्ति । पञ्चामुद्वर्तितस्य पादाभ्यां बहुकृतमर्दनस्येत्यर्थः ।
 विरुद्धं हिताहितीयाध्यायोक्तम् । विदग्धम् अम्लपाकम्, अवि-
 दग्धं विदग्धादन्यत्, तेनामं विदग्धं च गृह्यते । परिः सर्व-
 तोऽर्थे । वसन्ते चेति चकारः पथ्यतमत्वे हेमन्ताद्दसन्तस्याप-
 कर्षं सूचयति । बलार्धलक्षणं केचिदन्यथा पठन्ति,—'कक्षा-
 ललाटनाससु हस्तपादादिसन्धिषु । प्रखेदान्मुखशोषाच्च बलार्धं
 तद्धि निर्दिशेत्"—इति । वयोबलेत्यादि वयो यौवनं, बलं
 शक्त्युपचयलक्षणं, शरीरं मध्यं स्थूलं च, देशमानुषं साधारणं
 च; कालं नित्यमावस्थिकं च द्विविधमपि, तत्र नित्यगे शीते

१ 'भवात्' इति पा० । २ 'व्यायामक्षुण्णगात्रस्य' इति
 पा० । ३ 'पञ्चामुद्वर्तितस्य पादावमर्दितस्य' इति हाराणचन्द्रः ।
 ४ 'शुद्धप्रभा' इति पा० ।

वसन्ते च, आवस्थिके यौवने बले सति; अशनानि स्निग्ध-
 भोजनानि; समीक्ष्य दृष्ट्वा उपचयप्रसृतौ व्यायामं कुर्यात् ।
 व्यायामादग्निप्रदीप्तौ सत्यां सर्वरोगोपशम इति ॥ ३८-५० ॥—
 उद्वर्तनं वातहरं कफमेदोविलापनम् ॥ ५१ ॥
 स्थिरीकरणमङ्गानां त्वक्प्रसादकरं परम् ॥

व्यायामे पञ्चामुद्वर्तितस्येत्युक्तस्योद्वर्तनस्य गुणं निर्दिश-
 त्वाह—उद्वर्तनमित्यादि । उद्वर्तनं गात्रमर्दनम् । विलापनं द्रवी-
 करणम् ॥ ५१ ॥

सिरामुखविविक्तत्वं त्वक्स्थस्याग्नेश्च तेजनम् ॥ ५२ ॥
 उद्वर्षणोत्सादनाभ्यां जायेयातामसंशयम् ॥
 उत्सादनाद्भवेत् स्त्रीणां विशेषात् कान्तिमद्रूपः ५३
 प्रहर्षलोभाद्यमृजालाघवादिगुणान्वितम् ॥
 उद्वर्षणं तु विज्ञेयं कण्डूकोठानिलापहम् ॥ ५४ ॥
 ऊर्वाः संजनयत्याशु फेनकः स्थैर्यलाघवे ॥
 कण्डूकोठानिलस्तम्भमलरोगापहश्च सः ॥ ५५ ॥
 तेजनं त्वग्गतस्याग्नेः सिरामुखविवेचनम् ॥
 उद्वर्षणं त्वष्टिकया कण्डूकोठविनाशनम् ॥ ५६ ॥

सिरेत्यादि । तेजनं लग्नतस्याग्नेः, सिरामुखविवर्धनम् ।
 उद्वर्षणम् अन्नेहोषधचूर्णादिभिर्धर्षणम्, अन्ये तु फेनकेष्टकादि-
 धर्षणम् । उद्वर्षणोत्सादनाभ्यां जायेयातामिति सिरामुखविविक्त-
 त्वामिदीपने उद्वर्षणोत्सादनाभ्यामुत्प्रेयातां; । केचिदत्र यथा-
 सङ्गमाहुः—सिरामुखविविक्तत्वमुद्वर्षणेन, त्वक्स्थस्याग्नेस्तेज-
 नमुत्सादनेन; सन्नेहकल्केनोद्वर्षणमुत्सादनम् । मृजा शुद्धप्रभा ।
 ऊर्वोरुध्वमधर्षे फेनकः, ऊरुः 'जाडू' इति लोके । कण्डूकोठवि-
 नाशनमिति इयमिष्टिकोद्वर्षणगुणोक्तिः ॥ ५२-५६ ॥

निद्रादाहभ्रमहरं स्वेदकण्डूतृषापहम् ॥
 हृद्यं मलहरं श्रेष्ठं सर्वेन्द्रियविबोधनम् ॥ ५७ ॥
 तन्द्रापाप्मोपशमनं तुष्टिदं पुंस्त्ववर्धनम् ॥
 रक्तप्रसादनं चापि ज्ञानमग्नेश्च दीपनम् ॥ ५८ ॥
 उष्णेन शिरसः ज्ञानमहितं चक्षुषः सदा ॥
 शीतेन शिरसः ज्ञानं चक्षुष्यमिति निर्दिशेत् ॥ ५९ ॥
 श्लेष्ममारुतकोपे तु ह्यास्वा व्याधिबलाबलम् ॥
 काममुष्णं शिरःज्ञानं भैषज्यार्थं समाचरेत् ॥ ६० ॥
 अतिशीताम्बु शीते च श्लेष्ममारुतकोपनम् ॥
 अत्युष्णमुष्णकाले च पित्तशोणितकोपनम् ॥ ६१ ॥
 तच्चातिसारज्वरितकर्णशूलानिलार्तेषु ॥
 आधमानरोचकाजीर्णभुक्तवस्तु च गर्हितम् ॥ ६२ ॥
 सौभाग्यदं वर्णकरं प्रीत्योजोबलवर्धनम् ॥
 स्वेददौर्गन्ध्यवैवर्ण्यभ्रमघ्नमनुलेपनम् ॥ ६३ ॥
 ज्ञानं येषां निषिद्धं तु तेषामप्यनुलेपनम् ॥

१ 'ऊरुद्वयस्याधः' इति पा० । २ 'सर्वेन्द्रियविबोधनम्'
 इति पा० । ३ 'भैषज्यमिति निर्दिशेत्' इति पा० ।

निद्रेत्यादि । कामं यथेष्टम् । ज्ञानस्य निषेधमाह—तदि-
त्यादि । येषां ज्ञानं नेष्यते तेषामनुलेपनमपि निषिध्यते
॥ ५७-६३ ॥—

रक्षोघ्नमथ चौजस्य सौभाग्यकरमुत्तमम् ॥ ६४ ॥
सुमनोम्बररत्नानां धारणं प्रीतिवर्धनम् ॥

रक्षोघ्नमित्यादि । रत्नानि माणिक्यमरकतादीनि । अस्याये
आदर्शगुणं गोरोचनाधारणगुणं च केचिदधीयते; स चाभा-
वाच्च लिखितः ॥ ६४ ॥—

मुखालेपादुहं चक्षुः पीनगण्डं तथाऽऽननम् ॥ ६५ ॥
अव्यङ्गपिडकं कान्तं भवत्यम्बुजसन्निभम् ॥

मुखेत्यादि । कान्तं कमनीयं मनोहरमित्यर्थः ॥ ६५ ॥—

पद्मलं विशदं कान्तममलोज्ज्वलमण्डलम् ॥ ६६ ॥
नेत्रमञ्जनसंयोगाद्भवेच्चामलतारकम् ॥
यशस्यं स्वर्गमायुष्यं धनधान्यविवर्धनम् ॥ ६७ ॥
देवतातिथिविप्राणां पूजनं गोत्रवर्धनम् ॥

सामान्यमञ्जनगुणमाह—पद्मलमित्यादि । पद्मलं धन-
रोमान्वितम् विशदं विष्णुपरहितम् । अमलोज्ज्वलमण्डलमिति
निर्मलोज्ज्वलचक्षुर्वहिर्भागम् ॥ ६६-६७ ॥—

आहारः प्रीणनः सद्यो बलकृद्देहधारकः ॥ ६८ ॥
आयुस्तेजःसमुत्साहस्मृत्योजोभिर्विवर्धनः ॥

आहार इत्यादि । तेजो भ्राजिष्णुता, समुत्साहः सम्यक्-
चित्तव्यवसायः, ओजो हृदिस्थं प्राणायतनम् ॥ ६८ ॥—

पादप्रक्षालनं पादमलरोगश्रमापहम् ॥ ६९ ॥
चक्षुःप्रसादनं वृष्यं रक्षोघ्नं प्रीतिवर्धनम् ॥

चक्षुःप्रसादनं दृष्टिप्रसादनं, दृष्टिसंयुक्तपादनिबन्धननाडी-
प्रसादनत्वात्; प्रभावादित्यपरे । वृष्यं शुक्रवृद्धिकरं, प्रभा-
वात् ॥ ६९ ॥—

निद्राकरो देहसुखश्चक्षुष्यः श्रमसुप्तिनुत् ॥ ७० ॥
पादत्वङ्मृदुकारी च पादाभ्यङ्गः सदा हितः ॥

निद्रेत्यादि । पादाभ्यङ्गोऽत्रापि दृष्टिप्रदः पूर्ववत् ॥ ७० ॥—

पादरोगहरं वृष्यं रक्षोघ्नं प्रीतिवर्धनम् ॥ ७१ ॥
सुखप्रचारमौजस्यं सदा पादत्रधारणम् ॥
अनारोग्यमनायुष्यं चक्षुषोरुपघातकृत् ॥ ७२ ॥
पादाभ्यामनुपानञ्जां सदा चङ्कमणं नृणाम् ॥
पाप्मोपशमनं केशनखरोमापमार्जनम् ॥ ७३ ॥
हर्षलाघवसौभाग्यकरमुत्साहवर्धनम् ॥
बाणधारं मृजावर्णतेजोबलविवर्धनम् ॥ ७४ ॥

१ 'निर्मलमपाकं च त्वावहिर्भागम्' इति पा० । २ 'दृष्टिगत'
इति पा० । ३ 'वृष्यमायुष्यं चक्षुषे हितम्' इति पा० । ४ 'वार-
णाणं' इति पा० ।

पादेत्यादि । पादत्रं पादहितं पादुकादि । अनुपानञ्जां पाद-
त्राणरहिताभ्याम् । बाणधारं वर्म ॥ ७१-७४ ॥

पवित्रं केदयमुष्णीषं वातातपरजोपहम् ॥

पवित्रमित्यादि । उष्णीषं शिरोवेष्टनम् ॥—

वर्षानिलरजोघर्महिमादीनां निवारणम् ॥ ७५ ॥
वष्यं चक्षुष्यमौजस्यं शङ्करं छत्रधारणम् ॥

वर्षेत्यादि । शङ्करं सुखकरम् ॥ ७५ ॥—

शुनः सरीसृपव्यालविषाणिभ्यो भयापहम् ॥ ७६ ॥
श्रमस्खलनदोषघ्नं स्थविरे च प्रशस्यते ॥

सत्त्वोत्साहबलस्थैर्यधैर्यवीर्यविवर्धनम् ॥ ७७ ॥
अवष्टम्भकरं चापि भैयघ्नं दण्डधारणम् ॥

शुन इत्यादि । सरीसृपाः कृष्णसर्पादयः । व्याला व्याघ्रादयः ।
विषाणिभ्यः शृङ्गिभ्यः । सत्त्वं सत्त्वगुणः, उत्साहो बलं, बलम्
ओजः, स्थैर्यं अचलत्वं, धैर्यं धीरत्वं, वीर्यं शक्तिः । अव-
ष्टम्भः अवलम्बनम् । भैयघ्नं भयनाशकम् ॥ ७६ ॥ ७७ ॥—

आस्या वर्णकफस्थौल्यसौकुमार्यकरी सुखा ॥ ७८ ॥
आस्येत्यादि । आस्या स्थितिः ॥ ७८ ॥

अध्वा वर्णकफस्थौल्यसौकुमार्यविनाशनः ॥
अत्यध्वा विपरीतोऽस्माज्जरादौर्बल्यकृच्छ सः ॥ ७९ ॥
यस्य चङ्कमणं नातिदेहपीडाकरं भवेत् ।
तदायुर्बलमेधाग्निप्रदमिन्द्रियबोधनम् ॥ ८० ॥

अध्वेत्यादि । अत्यध्वा अतिशयेन मार्गगमनम् । चङ्कमणं
कुटिलगत्या परिभ्रमणम् ॥ ७९ ॥ ८० ॥

श्रमानिलहरं वृष्यं पुष्टिनिद्राधृतिप्रदम् ॥
सुखं शय्यासनं, दुःखं विपरीतगुणं मतम् ॥ ८१ ॥
बालव्यजनमौजस्यं मक्षिकादीनपोहति ॥
शोषदाहश्रमस्वेदमूर्च्छाघ्नो व्यजनानिलः ॥ ८२ ॥

श्रमेत्यादि । सुखं शय्यासनं विस्तृतमास्तीर्णं मृदुगण्डोपधा-
नादियुक्तम् । दुःखं सङ्कोच्यासनं, दुःखं विपरीतगुणम् ।
बालव्यजनं चामराख्यव्यजनम् । व्यजनानिलः तालवृन्तवायुः
॥ ८१ ॥ ८२ ॥

प्रीतिनिद्राकरं वृष्यं कफवातश्रमापहम् ॥
संवाहनं मांसरक्तत्वक्प्रसादकरं सुखम् ॥ ८३ ॥

प्रीतीत्यादि । संवाहनं सुखकरस्पर्शः, मर्दनं तु गाढं पादा-
भ्यामारभ्य कटिपर्यन्तं, अमितप्रभट्टीकाकारसु हस्ताभ्यां
शनैः शनैराहननमिति वदति ॥ ८३ ॥

प्रवातं रौक्ष्यवैवर्ण्यस्तम्भकृदाहपक्तिनुत् ॥
स्वेदमूर्च्छापिपासाघ्नमप्रवातमतोऽन्यथा ॥ ८४ ॥

१ 'वारवाणं कञ्चुकं 'इतिपिताङ्ग' इति लोके' इति पा० ।
२ 'रक्षोघ्नं' इति पा० । ३ 'रक्षोघ्नं राक्षसघ्नम्' इति पा० ।
४ 'दुःखशय्यासनं' इति पा० । ५ 'पादाभ्यां च' इति पा० ।

सुखं वातं प्रसेवेत ग्रीष्मे शरदि मानवः ॥
निवातं ह्यायुषे सेव्यमारोग्याय च सर्वदा ॥ ८५ ॥
आतपः पित्ततृष्णाग्निखेदमूर्च्छाभ्रमास्रकृत् ॥
दाहवैषण्यकारी च छाया चैतानपोहति ॥ ८६ ॥
अग्निवातकफस्तम्भशीतवेपथुनाशनः ॥
आमाभिष्यन्दजरणो रक्तपित्तप्रदूषणः ॥ ८७ ॥
पुष्टिवर्णबलोत्साहमग्निदीप्तिमतन्द्रिताम् ॥
करोति धातुसाम्यं च निद्रा काले निषेविता ॥ ८८ ॥

सुखमित्यादि । “सुखं प्रवातं सेवेत ग्रीष्मे शरदि वाऽन्तरा”
इत्यन्ये पठन्ति, व्याख्यानयन्ति च—ग्रीष्मशरदौ प्रवातसेवन-
कालः, परं तयोरपि प्रवातसेवनं सान्तरम् । ज्योत्स्नातमसो-
र्गुणाः पुनश्छायानिवातगुणैः सदृशा ज्ञेया इतीह नोक्ताः ।
अद्रव्यत्वेऽपि आतपादीनां प्रभावजं कर्म; अन्ये पुनरातपं
तेजःपरमाणुपुञ्जं, छायांमपि तमःपरमाणुजामाहुः ॥ ८४-८८ ॥

तत्रादित एव नीचनखरोम्णा शुचिना शुक्लवा-
ससा लघूष्णीषच्छत्रोपानत्केन दण्डपाणिना काले
हितमितमधुरपूर्वाभिभाषिणा बन्धुभूतेन भूतानां
गुरुवृद्धानुमतेन सुसहायेनानन्यमनसा खलूपच-
रितव्यं, तदपि न रात्रौ, न केशास्थिकण्टकाश्मनु-
पभस्मोत्करकपालाङ्कारामेध्यस्नानबलिभूमिषु, न
विषमेन्द्रकीलचतुष्पथश्चञ्चामुपरिष्ठात् ॥ ८९ ॥

प्रातरुत्थितस्य दन्तकाष्ठखादनादीन्द्रियशरीरमनसामुपकार-
कमन्तरङ्गमभिधाय बहिरङ्गीपचरणे सदृत्सुहिशाह—तत्रे-
त्यादि । लघूष्णीषम् अल्पतनुकृतं क्षिरोवेष्टनं; केचिल्लघुपदं
छत्रेणोपानदाऽपि संबन्धयन्ति । उपचरितव्यम् उपगमनं कर्त-
व्यम् । उत्करः तृणादिसमूहः; आच्छादितखनितमृत्तिकादिरित्य-
परे । मार्गार्थं निखातो यूपोपलक्षितः प्रदेश इन्द्रकीलः, इन्द्रार्थं
कीला न्यस्यन्ते यस्मिन् देशे स प्रदेश इन्द्रकीलः । चतुष्पथो
मार्गचतुष्टयसंगमः । अत्रं गतैः ॥ ८९ ॥

न राजद्विष्टपरुषपैशुन्यान्तानि वदेत्, न देव-
ब्राह्मणपितृपरिवादांश्च; न नरेन्द्रद्विष्टोन्मत्तपतित-
क्षुद्रनीचानुपासीत ॥ ९० ॥

पैशुन्यं सूचकता, दौर्जन्यमिति यावत् । परिवादो दोषकथ-
नम् । उन्मतो वातूलः, पतितः स्वकीयधर्माद्भ्रष्टः, क्षुद्रो
लघुः, नीचा म्लेच्छादयः । नोपासीत नोपसेवेत ॥ ९० ॥

वृक्षपर्षतप्रपातविषमबल्मीकवृष्टवाजिकुञ्जराद्य-
धिरोहणानि परिहरेत्, पूर्णेनदीसमुद्राविदितप-
ल्वलश्चभ्रकूपावतरणानि, भिन्नशून्यागारश्मशान-
विजनारण्यवासाग्निसंभ्रमव्यालभुजङ्गकीटसेवाश्च,
ग्रामाघातकलहशस्त्रसन्निपातव्यालसरीसृपशृङ्गि-
सन्निकर्षाश्च ॥ ९१ ॥

१ 'स्वकीयाचारभ्रष्टः' इति पा० ।

प्रपातो निर्झरपतनम् । कूपान्तावतरणानि परिहरेदिति
संबन्धः; अविदितोऽज्ञातस्वरूपः; पल्वलं खातगर्तः, अवतरणं
प्रवेशः; अत्रापि परिहरेदिति संबन्धः । भिन्नशून्यागारं पतित-
गृहं जनरहितगृहं च, विजनं निर्जनम्, अरण्यं अटवी, अग्नि-
संभ्रम उत्पातप्रदीप्तिः, व्याल व्याघ्रादयः, कीटा वृश्चिकादयः,
ग्रामाघातो मारीभयजन्यग्रामहननं, सरीसृपः कृष्णसर्पः, सन्नि-
कर्षं नैकव्यं परिहरेदिति संबन्धः । पूर्वमेतद्वहंमन्तादावतिशैत्या-
दभिधेतस्यापि सेवा अत्यन्तोपासनं निषिद्धम्, अत्र तु
ग्रीष्मादौ तस्य सान्निध्यमपि निषिद्धमिति बुध्यते । तथा पूर्वं
व्यालभुजङ्गयोरपि सेवा पुनः पुनर्निकटोपासनं निषिद्धम्,
अत्र तु विश्वस्तयोः सान्निध्यमपि निषिध्यत इति न पौन-
रुक्त्यम् ॥ ९१ ॥

नाग्निगोशुक्रब्राह्मणप्रेक्षादम्पत्यन्तरेण यायात् ।
न शवमनुयायात् । देवगोब्राह्मणचैत्यध्वजरोगि-
पतितपापकारिणां च छायां नाक्रमेत । नास्तं
गच्छन्तमुद्यन्तं वाऽऽदित्यं वीक्षेत । गां धापयन्तीं
धयन्तीं परशस्यं वा चरन्तीं न कस्मैचिदाचक्षीत, न
चोल्कापातोत्पातेन्द्रधनूंषि । नाग्निं मुखेनोपधमेत् ।
नापो भूमिं वा पाणिपादेनाभिहन्यात् ॥ ९२ ॥

अभ्योर्गुर्वैर्ब्राह्मणयोः प्रेक्षयोर्दम्पत्योश्चान्तरेण न गच्छेत;
प्रेक्षा दोला, दम्पती जायापती । शवं मृतप्राणिशरीरम् । अनु-
गमनं पश्चाद्गमनम्; स्कन्धदानाद्यधिकारं विनेति शेषः । चैत्यः
श्मशानवृक्षः । नाक्रमेत न लङ्घयेत् । गां सुरभीम् । धाप-
यन्तीं पाययन्तीं, वत्समिति गम्यते, धेत् पाने । धयन्तीं
स्यं पिबन्तीं कुण्डादिनिक्षिप्तपानीयप्रभृतीनीति गम्यते । पर-
शस्यं परक्षेत्रम् । नाचक्षीत न कथयेत् । उल्कापात आकाशा-
ब्जलदम्पितातः; उत्पाता दिव्यभौमान्तरिक्षाजयः; तत्र दिव्याः
प्रतिमारोदनगन्धर्वनगरदर्शनादिकाः, भौमा भूकम्पप्रभृतयः,
आन्तरिक्षास्वारपतनरविपरिवेषादयः; एतानि कस्मैचिदाचक्षी-
तेत्यर्थः । उपधमेत् नाग्निं मुखेन ज्वालयेदित्यर्थः । अभिहन्या-
दिति कारणं विनेति शेषः ॥ ९२ ॥

न वेगान् धारयेद् वातमूत्रपुरीषादीनाम् । न
बहिर्वेगान् ग्रामनगरदेवतायतनश्मशानचतुष्पथ-
सलिलाशयपथिसन्निकृष्टानुत्सृजेत् प्रकाशं न
वाच्यन्निसलिलसोमार्कगोशुक्रप्रतिमुखम् ॥ ९३ ॥

बहिर्वेगा वातमूत्रपुरीषादीनाम् । न प्रकाशमिति प्रकाशो
यथा भवत्येवं नोत्सृजेत् ॥ ९३ ॥

न भूमिं विलिखेत्, नासंवृतमुखः सदसि
जृम्भोद्गारकासद्वासक्षवधूनुत्सृजेत्, न पर्यङ्किका-
वष्टम्भपादप्रसारणानि गुरुसन्निधौ कुर्यात् ॥ ९४ ॥

१ 'प्रपातः पतनस्थानं' इति पा० । २ 'पतितविजनगृहं' इति
पा० । ३ 'अग्निसंभ्रमोऽत्यन्तप्रदीप्तत्वम्' इति पा० । ४ 'परशस्यं
पराश्रं वा चरन्तीम्' इति पा० ।

मिलिखेत् नखादिभिः । न सभायामसंवृतमुखो जृम्भादीन् विसृजेत् । क्षवधुः छिद्रा । पर्यङ्किका पर्यस्तिका । अवष्टम्भोऽ-
प्रपृष्ठपार्श्वस्थितस्तम्भादिष्वलम्बनं; परमार्थतस्तु अवष्टम्भोऽ-
लम्बो न पर्यायशब्दः ॥ ९४ ॥

न बालकर्मनासास्त्रोतोदशनास्त्रिविवराण्यभिकु-
ष्णीयात्, न धीजयेत् केशमुखनखवस्त्रगात्राणि,
न गात्रनखवक्त्रवादित्रं कुर्यात्, न काष्ठलोष्टृणा-
दीनभिह्व्याच्छिन्द्याद्भिन्द्याद्वा ॥ ९५ ॥

स्रोतांसि पायूपस्थादीनि, एतेषां विवराणि छिद्राणि; नाभि-
कुष्णीयात् नाभिकर्षेत्, न मलं सृष्टेदित्यर्थः । न धीजयेत्
न कम्पयेत् । न गात्रवादित्रं न गात्रं वाद्यभाण्डं कुर्यात् ॥ ९५ ॥

न प्रतिवातातपं सेवेत, न भुक्तमात्रोऽग्निमुपा-
सीत्, नोत्कटकाल्पकाष्ठासनमध्यासीत्, न त्रीणां
विषमं धारयेत्, न विषमकायः क्रियां भजेत्
भुञ्जीत वा, न प्रततमीक्षेत विशेषाज्योतिर्भास्कर-
सूक्ष्मबलघ्नान्तानि, न भारं शिरसा वहेत्, न
स्वप्नजामरणशब्दनासनस्थानसङ्क्रमणयानवाहनप्र-
धावनलङ्घनप्लवनप्रतरणहास्यभाष्यव्यवायव्याया-
मग्नीनुचितानप्यस्तिसेवेत ॥ ९६ ॥

न प्रतिवातातपमिति अभिसुखं वातमातपं वा न सेवेत ।
नाभ्यासीत् नोपविशेदित्यर्थः । आसनशब्द उत्कटकादिभिर्भिभिः
सह प्रत्येकमभिसंबन्धते । प्रततं विस्फारिताक्षं नेजेत; ज्योति-
रभिषिक्त्वा, तारकेत्यन्ये । दिवा स्वप्नजामरणादीनि स्वभ्यस्तान्य-
प्येतानि हिताहितानि नातिक्रान्तप्रमाणं भजेत् । स्थानम्
ऊर्ध्वस्थितिं, चङ्क्रमणं गतामृतं, यानं रथादि, वाहनं हस्त्यश्वादि,
लङ्घनं ज्येयगतांशुत्क्रमणं, प्लवनम् उत्कृत्योत्प्लव्य गमनं, प्रतरणं
न्यासीनां बाहुभ्यां तरणम् ॥ ९६ ॥

उचितादप्यहितात् क्रमशो विरमेत्, हितमनु-
चितमप्यासेवेत क्रमशः, न कैकान्ततः पादही-
नात् ॥ ९७ ॥

स्वभ्यस्तादपि यथाकारेः क्रमेणैव निवर्तयेदित्यर्थः; सहसा
परिवर्तने रोगो मरणं वा । क्रमशो हितं रक्षतात्यादि । अनु-
चितम् अनभ्यस्तं, क्रमश इति तत्राभ्यस्तादहिताद्विरामे यथा-
क्रमं पादस्यापचयः, तथा तस्याभ्यसनीयस्य यथाक्रममभ्यासे
पादस्यैव प्रक्षेपः; एवं हिताहितयोश्चतुर्भासस्य षोडशांशस्य
वाऽऽत्रापौद्गाराभ्यां षोडशांशोभिरहितस्य सर्वस्य त्यागो हितस्य
सर्वस्य प्राप्तिरिति ॥ ९७ ॥

नाषाकृशिराः शयीत, न भिन्नपात्रे भुञ्जीत, न
विना पात्रेण, नाञ्जलिपुटेनापः पिबेत्, कपले

१ 'प्यभिनिकुष्णीयात्' इति पा० । २ 'नाभिकुष्णीयात्
न निष्कर्षेत्' इति पा० ।

हितमित्तिग्धमधुरप्रायमाहारं वैद्यप्रत्यवेक्षित-
मश्नीयात्, ग्रामगणगणिकापणिकशत्रुसत्रशठपति-
तभोजनानि परिहरेत्, शेषाण्यपि चानिष्टरूप-
सगन्धस्पर्शशब्दमानसानि, अन्यान्येवंगुणान्यपि
संभ्रमदत्तानि, (तान्यपि) मक्षिकाबालोपहतानि,
नाप्रक्षालितपादो भुञ्जीत न मूत्रोच्चारपीडितो न
सन्ध्ययोर्नानुपाश्रितो नातीतकालं हीनमतिमात्रं
(नोद्धृतक्षेहं) चेति ॥ ९८ ॥

अषाकृशिरा अधःशिरा इत्यर्थः । भिन्नपात्रे विदीर्णपात्रे ।
प्रत्यवेक्षितं विलोकितम् । ग्रामस्थाः सर्वे मिलित्वा क्वचित्
किञ्चिद् यद्भोजनं संपादयन्ति तद्ग्रामभोजनम् । गण्य कथ-
कचारणादयः, गणिका वेद्या, पणिक इतरवणिक, शत्रुः
विपक्षः, सत्रं यज्ञः, पतितः स्वकीयाचारभ्रष्टः । अनिष्टशब्दो
रूपादिभिः सह प्रत्येकं संबन्धते । अनिष्टशब्दः कृत्स्ितध्वनिः;
अनिष्टमानसं चित्तानभिप्रेतम् । अन्यानीति अनिष्टरूपादि-
भ्योऽन्यानि इष्टरूपरासीनि वा, एवंगुणान्यपीति प्रामा-
दिभ्यः शेषाण्यपीत्यर्थः । संभ्रमदत्तानीति मिलित्वा दत्तानि,
भोजनानि परिहरेदिति शेषः । (सर्वेष्वेव किं लरया दत्तानि
परिहरेदित्याह-तान्यपीत्यादि ।) उच्चारो विष्ठा । नानुपाश्रित
आश्रितान्वितो न भुञ्जीत । नातीतकालं नातिक्रान्तकाल-
मित्यर्थः, (संक्षेहवस्तुनि पीडनेन क्षेहाद्भिन्नं यत्तदुद्धृत-
क्षेहम् ।) ॥ ९८ ॥

न भुञ्जीतोद्धृतक्षेहं नष्टं पर्युषितं पयः ॥

न नक्तं दधि भुञ्जीत न चाप्यघृतशर्करम् ॥ ९९ ॥

नामुद्रयूषं नाक्षौद्रं नोष्णं नामलकैर्विना ॥

अन्यथा जनयेत् कुष्ठविसर्पादीन् गदान् बहून् ॥

नात्मानमुदके पश्येन्न नमः प्रविशेज्जलम् ॥ १०० ॥

उद्धृतक्षेहं च सुमन्थनेनैव क्षेहाद्भिन्नम्, अत्र क्षेहो घृतम् ।
न नक्तं दधीत्यादि । न चाप्यलवणं न वाऽप्युदकवर्जितं दधि
भुञ्जीत ॥ ९९ ॥ १०० ॥

धृतमद्यातिसेवाप्रतिभूत्वसाक्षित्वसमाह्वानगो-
ष्ठीवादिनाणि न सेवेत, स्रजं छत्रोपानहौ कनकम-
तीतवासांसि न चान्यैर्धृतानि धारयेत्, ब्राह्मण-
मक्षि गां च नोच्छिष्टः स्पृशेत् ॥ १०१ ॥

प्रतिभूः लम्बकः, निष्कारणमाहूय खेच्छालापकथनं समा-
ह्वानम् । नादित्राणि मृदज्ञादीनि । अतीतवासांसि जीर्णव-
स्त्राणि, अन्यैर्धृतानि न प्रक्षाल्य धारयेत् ॥ १०१ ॥

१ 'मक्षिकाब्यालोपहतानि' इति पा० । २ 'किञ्चिदुःखं
समाहूय यद्भोजनं' इति पा० । ३ 'स्वरया' इति पा० । ४ अयं
पाठः कृत्स्ितपुस्तके नोपलभ्यते । ५ अयं पाठः कृत्स्ितपुस्तके नोप-
लभ्यते । ६ 'नूतनानि पुनः प्रक्षाल्य धारयेत्' इति पा० ।

भवन्ति चात्र—

यस्मिन् यस्मिन्नृतौ ये ये दोषाः कुप्यन्ति देहिनाम् ।
तेषु तेषु प्रदातव्या रसास्ते ते विज्ञानता ॥ १०२ ॥
वर्षासु न पिबेत्तोयं पिबेच्छरदि मात्रया ॥
वर्षासु चतुरो मासान् मात्रावदुदकं पिबेत् ॥ १०३ ॥
उष्णं हेमे वसन्ते च कामं ग्रीष्मे तु शीतलम् ॥
हेमन्ते च वसन्ते च सीध्वरिष्टौ पिबेन्नरः ॥ १०४ ॥
शृतशीतं पयो ग्रीष्मे प्रावृष्टकाले रसं पिबेत् ॥
यूषं वर्षति, तस्यान्ते प्रपिबेच्छीतलं जलम् ॥ १०५ ॥
स्वस्थ एवमतोऽन्यस्तु दोषाहारगतानुगः ॥
ओहं सैन्धवचूर्णेन पिप्पलीभिश्च संयुतम् ॥ १०६ ॥
पिबेदग्निविवृद्धयर्थं न च वेगान् विधारयेत् ॥

अन्नं नियम्य कालेन वर्षादिशुक्लक्षणेनापि पानं नियम-
यन्नाह—वर्षास्त्रिणादि । न पिबेत् ईषत् पिबेदित्यर्थः । पिबे-
च्छरदि मात्रयेति मात्राशब्दोऽल्पवचनः । एतेनैतदुक्तं भवति—
काममभिलाषपूर्णे, न त्वतिशयेन । सीध्वरिष्टौ मयारिष्ट-
योरुदकं पिबेदित्यर्थः । सीधुः सस्यकः, अरिष्टः अभयारिष्ट-
दिकः, पयोऽन्न क्षीरम् । तस्यान्ते वर्षान्ते । अतोऽन्य इति
अस्वस्थः । दोषाहारगतानुगो भवेत् दोषा वातादयः; तत्र वाते
क्षिप्रमुष्णं, पित्ते शीतं, कफे रूक्षोष्णम्; आहारगतानुग इति
'उष्णोदकानुपानं तु क्षेहानामथ शस्यते' इत्यादि । वेगविधारणं
हि अग्निनाशनम् ॥ १०२-१०६ ॥—

अग्निदीप्तिकरं नृणां रोगाणां शमनं प्रति ॥ १०७ ॥
प्रावृष्टशरद्वसन्तेषु सम्यक् ओहादिमाचरेत् ॥
कफे प्रच्छेदनं पित्ते विरेको बस्तिरीरणे ॥ १०८ ॥
शस्यते त्रिष्वपि सदा व्यायामो दोषनाशनः ॥
भुक्तं विरुद्धमप्यन्नं व्यायामात् प्रदुष्यति ॥ १०९ ॥

स्वस्थारयोरुभयोरपि वक्ष्यमाणं शोधनं निर्दिशन्नाह—
कफ इत्यादि । ईरणे वाते । अपिशब्दो व्यायामक्रियाफलानां
प्रागुक्तानामपीहानुवर्तनं समुच्चिनोति । न प्रदुष्यति न दोषकरं
भवति ॥ १०७-१०९ ॥

उत्सर्गमैथुनाहारशोधने स्यात्तु तन्मनाः ॥
नेच्छेद्दोषचर्यात् प्राज्ञः पीडां वा कायमानसीम् ११०
अतिस्त्रीसंप्रयोगाच्च रक्षेदात्मानमात्मवान् ॥
शूलकासज्वरश्वासकार्श्यपाण्ड्यामयक्षयैः ॥ १११ ॥
अतिव्यवायाज्जायन्ते रोगाश्चाक्षेपकादयः ॥
आयुष्मन्तो मन्दजरा वपुर्वर्णबलान्विताः ॥ ११२ ॥
स्थिरोपचितमांसाश्च भवन्ति स्त्रीषु संयताः ॥
त्रिभिस्त्रिभिरहोभिर्वा समीयात् प्रमदां नरः ॥ ११३ ॥

१ 'वक्ष्यमाणकरणीयशोधनफलं निर्दिशन्नाह' इति पा० ।
२ 'नेच्छेद्दोषचर्यात्' इति पा० । ३ 'कावर्णाशैः पाण्डुताक्षयाः'
इति पा० ।

सर्वेष्वृतुषु, धर्मेषु पक्षात् पक्षाद्भेदेषु ॥
रजस्वलाकामां च मलिनामप्रियां तथा ॥ ११४ ॥
वर्णवृद्धां वयोवृद्धां तथा व्याधिप्रपीडिताम् ॥
हीनाङ्गीं गर्भिणीं द्वेष्यां योनिदोषसमन्विताम् ११५
सगोत्रां गुरुपत्नीं च तथा प्रव्रजितामपि ॥
सन्ध्यापर्वस्वगम्यां च नोपेयात् प्रमदां नरः ॥ ११६ ॥
गोसर्गे चार्धरात्रे च तथा मध्यन्दिनेषु च ॥
लज्जासमावहे देशे विवृतेऽशुद्ध एव च ॥ ११७ ॥
धुधितो व्याधितश्चैव धुधचिच्छश्च मानवः ॥
वातविण्मूत्रवेगी च पिपासुरतिदुर्बलः ॥ ११८ ॥
तिर्यग्योनावयोनी च प्रासशुक्रविधारणम् ॥
दुष्टयोनी विसर्गं तु बलवानपि वर्जयेत् ॥ ११९ ॥
रेतसश्चातिमात्रं तु मूर्धावरणमेव च ॥
स्थिताबुत्तानशयने विशेषेणैव गर्हितम् ॥ १२० ॥
कीडायामपि मेधावी हितार्थी परिवर्जयेत् ॥
रजस्वलां प्राप्तवतो नरस्यानियतात्मनः ॥ १२१ ॥
दृष्ट्यायुस्तेजसां हानिरधर्मश्च ततो भवेत् ॥
लिङ्गिनीं गुरुपत्नीं च सगोत्रामथ पर्वसु ॥ १२२ ॥
वृद्धां च सन्धयोश्चापि गच्छतो जीवितक्षयः ॥
गर्भिण्या गर्भपीडा स्याद् व्याधितायां बलक्षयः १२३
हीनाङ्गीं मलिनां द्वेष्यां कामं वन्ध्यामसंवृते ॥
देशेऽशुद्धे च शुक्रस्य मनसश्च क्षयो भवेत् ॥ १२४ ॥
धुधितः धुधचिच्छश्च मध्याह्ने तृषितोऽबलः ॥
स्थितश्च हानिं शुक्रस्य वायोः कोपं च चिन्दति १२५
अतिप्रसङ्गाद्भवति शोषः शुक्रक्षयावहः ॥
व्याधितस्य रुजा ग्रीहि मृत्युर्मूर्च्छा च जायते १२६
प्रत्युषस्यर्धरात्रे च वातपित्तं प्रकुप्यतः ॥
तिर्यग्योनावयोनी च दुष्टयोनी तथैव च ॥ १२७ ॥
उपदंशस्तथा वायोः कोपः शुक्रस्य च क्षयः ॥
उच्चारिते मूत्रिते च रेतसश्च विधारणे ॥ १२८ ॥
उत्ताने च भवेच्छीघ्रं शुक्राधर्मयोस्तु संभवः ॥
सर्वं परिहरेत्ससावेतल्लोकद्वयेऽहितम् ॥ १२९ ॥
शुक्रं चोपस्थितं मोहान्न सन्धार्यं कथंचन ॥

शोधने वमनविरेचने । तन्मना उत्सर्गादिमना नाशयित्वा
इत्यर्थः । दोषचर्यादिशब्दात्प्राप्तः प्राज्ञः शोधनादिना कर्ममा-
नसी पीडां नेच्छेदित्यर्थः । अत्र आत्मा शरीरम् । आत्मवान्
बुद्धिवान् । स्थिरोपचितमांसा इति कठिनस्थिरमांसा इत्यर्थः ।
समीयात् गच्छेत् । अकामां मैथुनानभिलाषिणीम् । वर्णवृद्धां
वर्णश्रेष्ठमित्यर्थः, यथा शूद्रो न वैश्यां, वैश्यो न क्षत्रियां,
क्षत्रियो न ब्राह्मणीमिति । द्वेष्यां शत्रुभूताम् । प्रव्रजितां गृही-
तव्रताम् । सन्ध्यापर्वसु पक्षान्तरे नान्वष्टकादिषु । अगम्या
स्वसुदुहितृप्रभृतयः । नोपेयात् न गच्छेत् । गोसर्गे प्रभाते ।

१ 'रेतसपि विधारिते' इति पा० ।

विश्रुते अनाच्छादिते देशे इत्यर्थः । अशुद्धे मनसोऽप्रिये कलु-
षितदेशे इत्यर्थः । क्षुब्धचित्तः भीर्तचित्तः । तिर्यग्योनिः
अजादिः । अयोनि मुखादिर्मथुनं, यथा दाक्षिणात्याः स्त्रियो
मुखे मैथुनं कारयन्ति । प्राप्तशुक्रविधारणमिति एषु शुक्रपातो
न कार्य इत्यर्थः, चलितशुक्रविधारणं न कार्यमिति वाऽर्थः ।
दुष्टयोर्नो स्वभावदुष्टयोर्नो । रेतसश्चातिमात्रं तु विसर्गं विवर्ज-
येदिति संबन्धः । मूर्धावरणं लिङ्गमणोरवरणं, यथा दाक्षिणात्याः
कृन्निमणौ कारयन्तीति जेज्जटः; क्वचित् पुस्तके 'मूर्धाहन-
नमेव च' इति पाठः, तत्र रहसि हर्षेण शिरस्ताडनं परिल-
जेत् । यथाऽऽह वृद्धवाग्भटः "मूर्धाभिघातं परिहरेत्",
(अ. सं. सू. अ. ९) लघुवाग्भटोऽपि,—"पर्वाप्यनङ्गं दिवसं
शिरोहृदयताडनम्" (वा. सू. अ. ७) इति^१ । स्थिताविति
स्थानं स्थितिरुर्ध्वाभावः, तत्र रेतसो विसर्गं वर्जयेत् । उत्तान-
शयनेऽपि रेतसो विसर्गं परिवर्जयेत् । एतयोः क्रीडायामपि
रेतोविसर्गं परिवर्जयेत् । अनियतात्मनः अजितेन्द्रियस्य । वृद्धां
वर्णवयोभ्यां वृद्धाम् । असंश्रुते देशे अनाच्छादितदेशे इत्यर्थः ।
अशुद्धे कलुषे इत्यर्थः । मनसः क्षयोऽप्रकर्षता, बन्ध्यामिति
यद्यपि उद्देशशास्त्रे बन्ध्यापदं नास्ति तथाऽपि योनिदोषसम-
न्वितामित्यनेन पदेनोपगृहीतम् । उच्चारिते पुरीषवेगवति ।
मूत्रिते मूत्रवेगयुक्ते । अधःस्थितः पुमानुत्तानः, तदुपरिस्था
नारी, यद्यपि अप्रियाऽगम्यामूर्धाभिघातानां सेवने दूषणं
नाभिहितं, तथाऽप्यप्रियायां द्वेष्यामिव शुक्रस्य मनसश्च क्षयो
भवति, अगम्यासु च वर्णवृद्धायामिव जीवितक्षयः, मूर्धाभि-
घाते च तस्मान्तरादूषणं हेयं, तथा च वृद्धवाग्भटः,—
"तिमिरादिगदोत्पत्तिर्मूर्धाभिहननाद् ध्रुवम्" (अ. सं. सू.
अ. ९)—इति ॥ ११०-१२९ ॥—

घयोरुपगुणोपेतां तुल्यशीलां कुलान्विताम् ॥१३०॥
अभिकामोऽभिकामां तु हृष्टो हृष्टामलङ्कृतम् ॥
सेवेत प्रमदां युक्त्या वार्जाकरणबृंहितः ॥ १३१ ॥
भक्ष्याः सशर्कराः क्षीरं ससितं रस एव च ॥
ज्ञानं सव्यजनं स्वप्नो व्यवायान्ते हितानि तु ॥१३२॥

गुणो दाक्षिण्यादिः । तुल्यशीलां समानस्वभावाम् । अभि-
कामः साभिलाषः । अभिकामां वृषस्यन्तीं सकाममित्यर्थः ।
रसो मांसरसः । व्यजनं व्यजनानिलः । ननु चास्य विधेरसं-

१ 'चलितचित्तः' इति पा० । २ 'अस्मात् 'येषां मूर्च्छो
मरणमेव च' इति पाठः, ते तु रेतसोऽतिविसर्गस्य दूषणं वर्जन-
प्रकार एव मूर्च्छेत्यादिना पठन्ति । स चाप्राकरणिकत्वादसंगत
इति पूर्व एव पाठो न्याय्यः । अत्रैववर्जने दोषमाह—मूर्च्छेत्यादि ।
अन्यदपि दोषकथनप्रस्तावनायामग्रे कथयिष्यति' इत्यधिकः पाठ
चपलभ्यते । ३ 'विश्रुते देशे' इति पा० । ४ हाराणचन्द्ररघु
'कामबन्ध्यां' इति पठित्वा 'अकामां' इति व्याख्यानयति ।
५ 'गुणान्विताम्' इति पा० । ६ 'ज्ञानं सशर्करं क्षीरं रसो भक्ष्याश्च
गोदिकाः । व्यजनं स्वप्नेना च व्यवायान्ते हितानि तु' इति पा० ।

भव एव, तथाहि—रात्रावेवाभिमनमुक्तं, रात्रौ च ज्ञानभो-
जनादिभिरजीर्णादिदोषः स्यात्, तत् कथं मैथुनान्ते ज्ञानादि-
विधिः? सत्यम्, अधिक्शुक्राणां नराणां दिवा मैथुनगामिनामयं
ज्ञानविधिर्व्यवस्थापित इति भावः; अथवा ग्रीष्मे सायं ज्ञानं
भोजनं च संभाव्यते एवेति न दोषः ॥ १३०-१३२ ॥

मुखमात्रं समासेन सहस्यैतदीरितम् ॥

आरोग्यमायुरर्थो वा नासद्भिः प्राप्यते नृभिः १३३

इति सुश्रुतसंहितायां चिकित्सास्थानेऽना-

गताबाधचिकित्सितं नाम चतुर्विंशोऽ-

ध्यायः ॥ २४ ॥

इदानीमतिविस्तृतत्वात् प्रधानमात्रमेवैतदीरितं न पुनरा-
प्रधानमपीत्याह—मुखमात्रमित्यादि । मुखमात्रं प्रधानमात्रं,
समासेन संक्षेपेण । नासद्भिः अनाचारैः । नृभिः पुरुषैः । (केचि-
दस्मिन्नध्याये 'यस्मिन् यस्मिन्नृतौ' इत्यादिकं तथा स्त्रीप्रयोगकर्म
चाधीयन्ते; तदसम्यक्, पञ्जिकायां दूषितत्वात्) ॥ १३३ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने चतुर्विंशतितमोऽध्यायः ।

पञ्चविंशतितमोऽध्यायः ।

अथातो मिश्रकचिकित्सितं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

पाल्यामयास्तु विस्त्रात्र्या इत्युक्तं प्राङ्निबोध तान् ॥

परिपोटस्तथोत्पात उन्मन्थो दुःखवर्धनः ॥ ३ ॥

पञ्चमः परिलेही च कर्णपाल्यां गदाः स्मृताः ॥

सौकुमार्याधिरोत्सृष्टे सहसाऽभिप्रवर्धिते ॥ ४ ॥

कर्णशोफो भवेत् पाल्यां सरजः परिपोटवान् ॥

कृष्णारुणनिभः स्तब्धः स वातात् परिपोटकः ॥ ५ ॥

गुर्वाभरणसंयौगात्ताडनाद्धर्षणादपि ॥

शोफः पाल्यां भवेच्छयावो दाहपाकरुगन्धितः ॥ ६ ॥

रक्तो वा रक्तपित्ताभ्यामुत्पातः स गदो मतः ॥

बलाद्धर्षयतः कर्णं पाल्यां वायुः प्रकुप्यति ॥ ७ ॥

गृहीत्वा सकफं कुयोच्छोफं तैर्द्वर्णवैदनम् ॥

उन्मन्थकः सकण्डूको विकारः कफवातजः ॥ ८ ॥

वर्धमाने यदा कर्णे कण्डूदाहरुगन्धितः ॥

शोफो भवति पाकश्च त्वक्स्थोऽसौ दुःखवर्धनः ॥ ९ ॥

कफासृक्कृमयः कुर्युः सर्षपाभा विकारिणीः ॥

स्त्राविणीः पिडकाः पाल्यां कण्डूदाहरुगन्धिताः १०

कफासृक्कृमिसंभूतः स विसर्पितस्ततः ॥

लिह्यात् सशकुलीं पालीं परिलेहीति स स्मृतः ११

पाल्यामया ह्यमी घोरा नरस्याप्रतिकारिणः ॥

१ 'हाराणचन्द्रेण त्वयं श्लोको १०१ अङ्कस्यानन्तरं पठितः ।

२ अयं पाठः क्वचित्पुस्तके नोपलभ्यते । ३ 'स्तब्धमवेदनम्'

इति पा० ।

मिथ्याहारविहारस्य पालिं हिंस्युरुपेक्षिताः ॥ १२ ॥

विरोत्स्यो बहुकालं यावत् परित्यक्तः, सौकुमार्यहेतुत्वात् । शङ्कुली बाह्यपात्यधिष्ठानं ॥ १-१२ ॥

तस्मादाशु भिषक् तेषु स्नेहादिकममाचरेत् ॥

तथाऽभ्यङ्गपरीषेकप्रदेहात्सुग्विमोक्षणम् ॥ १३ ॥

सामान्यतो विशेषाच्च वक्ष्याम्यभ्यङ्गनं प्रति ॥

स्त्रमञ्जरियष्टाहसैन्धवामरदास्त्रिभिः ॥ १४ ॥

सुपिष्टैः साश्वगन्धैश्च मूलकावलगुजैः फलैः ॥

सर्पिलैवसामञ्जमधूच्छिष्टानि पाचयेत् ॥ १५ ॥

सक्षीराण्यथ तैः पालिं प्रदिह्यात् परिपोटके ॥

मञ्जिष्ठातिलयष्ट्याहसारिवोत्पलपद्मकैः ॥ १६ ॥

सरोध्रैः सकदम्बैश्च बलाजम्बाम्रपल्लवैः ॥

सिद्धं धान्याम्लसंयुक्तं तैलमुत्पातनाशनम् ॥ १७ ॥

तालपत्रयश्वगन्धार्कबाकुचीफलसैन्धवैः ॥

तैलं कुलीरगोधाभ्यां वसया सह पाचितम् ॥ १८ ॥

सरलालाङ्गुलीभ्यां च हितमुन्मथनाशनम् ॥

तथाऽश्मन्तकजम्बाम्रपत्रकाथेन सेचनम् ॥ १९ ॥

प्रपौण्डरीकमधुकमञ्जिष्ठारजनीद्वयैः ॥

चूर्णैश्चर्तनैः पालिं तैलाकामवचूर्णयेत् ॥ २० ॥

लाक्षाविडङ्गकल्केन तैलं पक्त्वाऽवचारयेत् ॥

स्त्रिणां गोमयपिण्डेन प्रदिह्यात् परिलेहिके ॥ २१ ॥

पिष्टैर्विडङ्गैरथवा त्रिवृच्छयामार्कसंयुतैः ॥

करञ्जैर्द्विबीजैर्वा कुटजारग्वथायुतैः ॥ २२ ॥

सर्वैर्वा सार्षपं तैलं सिद्धं मरिचसंयुतम् ॥

सनिम्बपत्रैरभ्यङ्गे मधूच्छिष्टान्वितं हितम् ॥ २३ ॥

पालीषु व्याधियुक्तासु तन्वीषु कठिनासु च ॥

पुष्ट्यर्थं मार्दवाथं च कुर्यादभ्यङ्गनं त्विदम् ॥ २४ ॥

लोपाकानूपमञ्जानं वसां तैलं नवं घृतम् ॥

पचेद्दशगुणं क्षीरमावाप्य मधुरं गणम् ॥ २५ ॥

अपामार्गाश्वगन्धे च तथा लाक्षारसं शुभम् ॥

तत्सिद्धं परिपूतं च स्वनुगुप्तं निघापयेत् ॥ २६ ॥

तेनाभ्यङ्ग्यात् सदा पालिं सुखिन्नामतिमर्दिताम् ॥

एतेन पाल्यो वर्धन्ते निरुजो निरुपद्रवाः ॥ २७ ॥

मृदाः पुष्टाः समाः स्त्रिग्धा जायन्ते भूषणक्षमाः ॥

तस्मादित्यादि । जेह आदिर्यस्य वमनादेः स तथा । तत्र वातिकेऽभ्यङ्गानुवासनप्रदेहादि, पतिके विरेचनं, श्लैष्मिके वमनं, रक्तपतिके रक्तापकर्षणविरेकपरिषेकादिका क्रिया, कृमिजे कृमि-
घ्नश्च विधिरिति । स्त्रमञ्जरीः अपामार्गः । अवल्युजा बाकुचिका । परिपोटके पालिं चतुःश्लेहेन सकिट्टेनैव प्रदिह्यात् । तालपत्री मुशली । कुलीरगोधाभ्यामिते कुलीरः कर्कटः, गोधा 'गोसाप' इति भाषा । सरला धूपकाष्ठः । अश्मन्तकादिपत्रकाथपरिषिक्तां लाक्षाविडङ्गकल्कसिद्धेन तैलेनाभ्यङ्गं प्रपौण्डरीकादिचूर्णैर्वचूर्ण-
येत् । त्रिवृत्तादिसंयुतैर्विडङ्गैर्गोमूत्रपिष्टैः प्रदिह्यात् । गयी तु

परिलेहिके पिप्पलीकृमिघ्नवचाकल्केन गोमूत्रपिष्टेन च प्रदिह्या-
दिति व्याख्यानयति; तदनुगतश्च पाठो न लभ्यते । सर्वैरनन्त-
रोक्तैः; गोमूत्रपिष्टैरेव करञ्जादिभिश्चतुर्भिः । अत्रापि गोमूत्रं
चतुर्गुणम् । अन्ये त्वेवं पठन्ति—“निम्बपत्रैर्मूत्रसिक्ते ह्यङ्गे
चाभ्यङ्गनं हितम्” इति । लोपाकः बांगटकः । आनूपा. महि-
षादयः । वसा पुनस्तेषामेव । मधुरगणः काकोल्यादिः
॥ १३-२७ ॥

नीलीदलं भृङ्गरजोऽर्जुनत्वक्

पिण्डीतकं कृष्णमयोरजश्च ॥

बीजोद्भवं साहचरं च पुष्पं

पथ्याक्षधात्रीसहितं विचूर्ण्य ॥ २८ ॥

रकीकृतं सर्वमिदं प्रमाय

पङ्केन तुल्यं नलिनीभवेन ॥

संयोज्य पक्षं कलशे निधाय

लौहे घंटे सन्नानि सापिधाने ॥ २९ ॥

अनेन तैलं विपचेद्विमिश्रं

रसेन भृङ्गत्रिफलाभवेन ॥

आसन्नपाके च परीक्षणार्थं

पत्रं बलाकाभवमाक्षिपेच्च ॥ ३० ॥

भवेद्यदा तद्भ्रमराङ्गनीलं

तदा विपकं विनिधाय पात्रे ॥

कृष्णायसे मासमवस्थितं त-

दभ्यङ्गयोगात् पलितानि हन्यात् ॥ ३१ ॥

पलिते नीलीतैलमाह—नीलीदलमित्यादि । नीली नीलाङ्ग-
निका शारदफला, 'श्रीफली' इति लोके । भृङ्गराजो मार्कवः ।
पिण्डीतकं कृष्णं, कृष्णपुष्पो मदनः । बीजोद्भवं साहचरं च पुष्पं
बीजकसहचरयोः पुष्पम्; अन्ये तु बीजोद्भवमित्याहुः, अस्मिन्
योगे केचित् साहचरं श्यामापुष्पं इति वदन्ति । एकीकृतं सर्व-
मिदं प्रमायेति अदः एतत्, प्रमाय तोलयित्वा, नलिनीभवेन
पङ्केन तुल्यं पद्मतलकर्मनेन सहैत्यर्थः । संयोज्य मेलयित्वा ।
सन्नानि गृहे । सापिधाने सुष्ठु आहृते सन्नम्पने कलशे इति
ज्ञेयम् । अनेनेत्यादि । पश्चाद्दुहत्यानेन तैलं विपचेत् । जेह-
चतुर्थांशो मेषजकल्कः, जेहाश्चतुर्गुणो द्रव इति न्यायः स्वय-
सेवोह्यः । आसन्नपाके चेत्यादि । तावत् कालं पाचयेद् यावदेव
बलाकापक्षं नीलं भवतीति; एतेन पुनः पुनर्द्रवं निक्षिप्य
पचेदित्युक्तं भवति ॥ २८-३१ ॥

सैरीयजम्बवर्जुनकाश्मरीजं

पुष्पं तिलान्मार्कवचूतबीजे ॥

पुनर्नवे कर्दमकण्टकायौ

कासीसपिण्डीतकबीजसारम् ॥ ३२ ॥

१ 'दृष्टे' इति पा० । २ 'विपचेद्विमिश्रः' इति पा० ।

३ 'शरद्वला' इति पा० । ४ 'न गालयेत्' इति पा० ।

फलत्रयं लोहरजोऽञ्जनं च
 यष्ट्याद्वयं नीरजसारिवे च ॥
 पिष्ट्वाऽथ सर्वं सह मोदयन्त्या
 साराम्भसा बीजकसंभवेन ॥ ३३ ॥
 साराम्भसः सप्तभिरेव पश्चात्
 प्रस्थैः समालोड्य दशाहगुप्तम् ॥
 लौहे सुपात्रे विनिधाय तैल-
 मक्षोद्भवं तच्च पचेत् प्रयत्नात् ॥ ३४ ॥
 पक्वं च लौहेऽभिनवे निधाय
 नस्यं विदध्यात् परिशुद्धकायः ॥
 अभ्यङ्गयोगैश्च नियुज्यमानं
 भुञ्जीत माषान् कशरामथो वा ॥ ३५ ॥
 मासोपरिष्ठाद्धनकुञ्चिताग्राः
 केशा भवन्ति भ्रमराञ्जनाभाः ॥
 केशास्तथाऽन्ये खलतौ भवेयु-
 र्जरा न चैनं सहसाऽभ्युपैति ॥ ३६ ॥
 बलं परं संभवतीन्द्रियाणां
 भवेच्च वक्रं वलिभिर्विमुक्तम् ॥
 नाकामिनेऽनर्थिनि नाकृताय
 नैवारये तैलमिदं प्रदेयम् ॥ ३७ ॥

सैरीयकादीनां पुष्पाणि । सैरीयकः कण्ठसेलीयाकः, मार्क-
 वचूतयोर्बीजे, मार्कवो मृत्तराजः । चूत आम्रः । पुनर्नवे द्वे शुक्ल-
 लोहिते । कर्दमः पद्मिनीमूलपङ्कः । पिष्ठीतको मदनकः, तस्य
 यत्फलं पाण्डुरवर्णं भवति तदिह ग्राह्यम् । बीजसारं असनसा-
 रम् । अञ्जनं नीलवर्णं रसाञ्जनं, अन्ये स्रोतोऽञ्जनमाहुः ।
 नीरजं नीलोत्पलम् । पिष्ट्वा सर्वं कर्षप्रमाणमित्यर्थः । मोदयन्ती
 मल्लिकेति लोके कथ्यता । साराम्भसा बीजकसंभवेन बीजक-
 सारोदकेन । तैलमक्षोद्भवं क्षीरितकतैलं, तदाढकप्रमाणं पचे-
 दिति । लौहपात्रे निधाय स्थापयेत्, 'मासमात्रम्' इति शेषः ।
 एष पलिते खलतौ च योगः; वलिः लक्ष्मणोचः, अनर्थिनि
 अतात्पर्यार्थपरे, अकृताय कृतप्रणय ॥ ३२-३७ ॥

लाक्षा रोधं द्वे हरिद्रे शिलाले

१ (लाक्षामनोहृगजरोध्रतालं पत्तङ्गरकाकनकाभिधानाः ।
 सौराष्ट्रिका पाण्डु वटस्य पत्रं कालीयकं पद्मकपद्ममध्यम् ३८
 गोरोचनाकुङ्कुमगैरिकानि निशाद्वयं पारदचन्दने च ।
 क्षौद्रोत्थमज्जाज्यवसापथांसि सखादुवर्गामयवर्णकानि ॥ ३९ ॥
 क्षीरदुमाणां कथनेन पिष्ट्वा संपाचितं ताम्रमये कटाहे ।
 अभ्यङ्गयोगेन निषेव्यमाणं व्यङ्गं समस्तान् पिडकांश्च सर्पिः ।
 वक्रं प्रबृद्धामिति नीलिकां च तूर्णं निहन्यात्तिलकालकांश्च ।
 वलीविमुक्तं दृढपीनगण्डं कुर्याच्च वक्रं कमलानुकारि ॥ ४१ ॥
 टी. मनोन्हा मनःश्लिषा, गजं नागकेसरं, तालं हरितालं पत्तङ्गं
 रक्तचन्दनमेदः, रक्ता मज्जिष्ठा, कनकाभिधाना सुवर्णक्षीरिकेति
 प्रसिद्धा, सौराष्ट्रिका सुवस्त्रिका, कालीयकं पीतचन्दनं, पद्मकं

कुष्ठं नामं गैरिका वर्णकाश्च ॥
 मज्जिष्ठीग्रा स्यात् सुराष्ट्रोद्भवा च
 पत्तङ्गं वै रोचना चाञ्जनं च ॥ ३८ ॥
 हेमाङ्गत्वक् पाण्डुपत्रं वटस्य
 कालीयं स्यात् पद्मकं पद्ममध्यम् ॥
 रक्तं श्वेतं चन्दनं पारदं च
 काकोल्यादिः क्षीरपिष्टश्च वर्णः ॥ ३९ ॥
 मेदो मज्जा लिङ्गकं गोघृतं च
 दुग्धं काथः क्षीरिणां च दुग्माणां ॥
 एतत् सर्वं पद्मकैकथयतस्तु
 वक्राभ्यङ्गे सर्पिरुक्तं प्रधानम् ॥ ४० ॥
 हन्याद् व्यङ्गं नीलिकां चातिवृद्धां
 वक्रे जाताः स्फोटिकाश्चापि काश्चित् ॥
 पद्माकारं निर्वेलीकं च वक्रं
 कुर्यादेतत् पीनगण्डं मनोह्रम् ॥ ४१ ॥
 राज्ञामेतद्योषितां चापि नित्यं
 कुर्याद्वैद्यस्तःसमानां नृणां च ॥
 कुष्ठं वै सर्पिरेतत् प्रधानं
 येषां पादे सन्ति वैपादिकाश्च ॥ ४२ ॥

लाक्षामित्यादि । वलिः लक्ष्मणोचः ॥ ३८-४२ ॥

हरीतकीचूर्णमरिष्टपत्रं
 चूतत्वचं दाडिमपुष्पवृन्तम् ॥
 पत्रं च दद्यान्मदयन्तिकाया
 लेपोऽङ्गरागो नरदेवयोग्यः ॥ ४३ ॥
 इति सुश्रुतसंहितायां चिकित्सास्थाने
 मिश्रकचिकित्सितं नाम पञ्चविं-
 शोऽध्यायः ॥ २५ ॥

हरीतकीत्यादि । अरिष्टपत्रं निम्बपत्रं, फेनिलवृक्षपत्रं वा ।
 चूतलक्ष् आम्रलक्ष् । मदयन्तिका 'मैरी' इति लोके, यस्याः
 पिष्टैः पत्रैर्नखानां रागं क्षिय उत्पादयन्ति ॥ ४३ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
 व्याख्यायां चिकित्सास्थाने पञ्चविंशतितमोऽध्यायः ।

षड्विंशतितमोऽध्यायः ।

अथातः क्षीणवलीयं वाजीकरणचिकित्सितं
 व्याख्यास्यामः ॥ १ ॥

पद्मकाष्ठं, पद्ममध्यं पद्मवराटकं, पारदः शम्भुरेतः, चन्दने च पक्वं
 सितमपरं रक्तं, क्षौद्रोत्थं मधूच्छिष्टं, वसामज्जासपिष्ठाकानि कर्कशाणे-
 नैव, पयो दुग्धं तच्च घृतसमं देयं, स्वादुवर्गः काकोल्यादिः, आमयः
 कुष्ठं; वर्णकः कम्पिलकः, कङ्कुष्ठकमपरे, अन्ये सुवर्णमाहुः, भार-
 स्वधककमपरे; क्षीरदुमाणां कथनेनेति वटादीनां त्रिगुणेन काथेन
 अथवा चतुर्गुणेनेत्यर्थः; अयं पाठोऽसौष्ठवोऽपि जेजुदेनोक्तत्वाद्-
 वादुः पठित्परममसाऽपि पठितः' इति पा० ।

यथोवाच भगवान् धन्वन्तरिः ॥ २ ॥

क्षीणता हीनशक्तिसम् ॥ १ ॥ २ ॥

कल्पस्योदप्रवयसो वाजीकरणसेविनः ॥

सर्वेष्वृतुष्वद्वरद्वयवायो न निवारितः ॥ ३ ॥

स्यविराणां रिरंसूनां स्त्रीणां बालुभ्यमिच्छताम् ॥

योषित्प्रसङ्गात् क्षीणानां स्त्रीबानामल्परेतसाम् ॥४॥

विलासिनामर्धवतां रूपयौवनशालिनाम् ॥

नृणां च बहुभार्याणां योगा वाजीकरा हिताः ॥ ५ ॥

कल्पस्य रोगरहितस्य । उदप्रवयसः तरुणस्य ॥ ३-५ ॥

सेधमानो यदौचित्याद्वाजीघात्यर्थवेगवान् ॥

नारीस्तर्पयते तेन वाजीकरणमुच्यते ॥ ६ ॥

भोजनानि विचित्राणि पानानि विविधानि च ॥

वाचः श्रोत्रानुगामिन्यस्त्वचः स्पर्शसुखास्तथा ॥७॥

यामिनी सेन्दुतिलका कामिनी नवयौवना ॥

गीतं श्रोत्रमनोहारि ताम्बूलं मदिराः स्रजः ॥ ८ ॥

गन्धा मनोहा रूपाणि चित्राण्युपवनानि च ॥

मनसश्चाप्रतीघातो वाजीकुर्वन्ति मानवम् ॥

अथ किं तद्वाजीकरणमित्युच्यत इत्याह—सेवमान इत्यादि । तथाऽन्यत्रापि “वाजीवातिबलो येन यत्प्रतिहतः स्त्रियः” इत्यादिलक्षणं वाजीकरणम् । तत् त्रिविधम्—जनकं, प्रवर्तकं, जनकप्रवर्तकं चेति । तत्र जनकं मांघृतादिकं, यतस्त्रयसदिघातुकमेण परिणतं सत् प्रधानधानुपुष्टिं करोति; प्रवर्तकमुष्णटाचूर्णादिकं शुक्रवैरेचनिकं, न च तस्य वैरेचनिकोत्तथा शुक्रक्षयकारित्वं स्यात्, अतो विरेचनं शुक्रस्य पतनायामिसु-स्त्रीभावमात्रकरणं; जनकप्रवर्तकं तु गन्धघृतगोधूममाषकाकाण्डफलादिकम् । केवलं देहबलकरं जनकं गोधूमदिकं, केवलमनोबलकरं सङ्कल्पादि तु प्रवर्तकं, घृतक्षीरादि देहमनोबलकरं सद्भयकरमिति । वृष्यादिद्रव्याणां सद्यः शुक्रादिकरणे प्रभावोऽयम् । तथा च श्रीवाग्भटः,—“केचिदाहुरहोरात्रात् षडहादपरे, परे । मासात् प्रयाति शुक्रलमनं पाककामादिति ॥ वृष्यादीनि प्रभावेण सद्यः शुक्रादि कुर्वते ॥ प्रायः करोत्यहोरात्रात् कर्मान्यदपि मेघजम्” (वा. शा. अ. ३)—इति । रिरंसुः रन्तुमिच्छुः । प्रवर्तनादिकारणान्युद्दिशन्नाह—भोजनानीत्यादि ॥ ६-८ ॥

तैस्तैर्भावैरदृष्टैस्तु रिरंसोर्मनसि क्षते ॥ ९ ॥

द्वेष्यस्त्रीसंप्रयोगाच्च क्लैब्यं तन्मानसं स्मृतम् ॥

कटुकाम्लोष्णलवणैरतिमात्रोपसेवितैः ॥ १० ॥

सौम्यघातुक्षयो दृष्टः क्लैब्यं तदपरं स्मृतम् ॥

अतिव्यवायशीलो यो न च वाजीक्रियारतः ॥११॥

ध्वजभङ्गमघामोति तच्छुक्रक्षयहेतुकम् ॥

महता मेढूरोणेण मर्मच्छेदेन वा पुनः ॥ १२ ॥

क्लैब्यमेतच्चतुर्थं स्याद्वाणां पुंस्त्वोपघातजम् ॥

सु० सं० ६३

जन्मप्रभृति यः क्लीबः क्लैब्यं तत् सहजं स्मृतम् १३

बलिनः क्षुब्धमनसो निरोधाद् ब्रह्मचर्यतः ॥

षष्ठं क्लैब्यं मतं तच्च खरशुक्रनिमित्तजम् ॥ १४ ॥

असाध्यं सहजं क्लैब्यं मर्मच्छेदाच्च यद्भवेत् ॥

साध्यानामितरेषां तु कार्यो हेतुविपर्ययः ॥ १५ ॥

प्रवर्तनाकारणान्युद्दिशन्नाह—तैस्तैरित्यादि । तैस्तैर्भावैरिति भयाविभ्रमस्त्रीदोषदर्शनादिभिः । आहारजं क्लैब्यमाह—कटुक-केत्यादि । रिरंसुः रन्तुमिच्छुः । घातुक्षयजन्यं क्लैब्यमाह—अतिव्यवायेत्यादि । ध्वजो मेहनम् । मर्मच्छेदेनेति शुक्रवहनादीनां छेदनात् । बलिनः अतिस्थूलस्य । क्षुब्धमनसः चलचित्तस्य । निरोधात् वातमूत्रादीनाम् । खरं कठिनम्, अन्ये परुषमाहुः ॥ १-१५ ॥

विधिर्वाजीकरो यस्तु तं प्रवक्ष्याम्यतः परम् ॥

तिलमाषविदारीणां शालीनां चूर्णमेव वा ॥ १६ ॥

पौण्ड्रकेक्षुरसैराद्रे मर्दितं सैन्धवान्वितम् ॥

वराहमेदसा युक्तां घृतेनोत्कारिकां पचेत् ॥ १७ ॥

तां भक्षयित्वा पुंरुषो गच्छेत्तु प्रमदाशतम् ॥

रसैः मांसरसैरिक्षुरसैश्च । उत्कारिकां लप्सिकाम् ॥ १६

॥ १७ ॥—

बस्ताण्डसिद्धे पयसि भावितानसकृत्तिलान् ॥ १८ ॥

शिशुमारवसापक्काः शङ्कुल्यस्तिस्तैलैः कृताः ॥

यः खादेत् स पुमान् गच्छेत् स्त्रीणां शतमपूर्ववत् १९

सामान्यपरिभाषाकल्पेन सिद्धे पयसि सप्तहं भावितान् तिलान् खादेत्, तत्रानुपानं क्षीरमेवेत्येको योगः । परिभाषा-माह—“द्रव्यादष्टगुणं क्षीरं क्षीरात्तोर्यं चतुर्गुणम् । क्षीरावशिष्टं कर्तव्यं क्षीरपाके त्वयं विधिः”—इति । बस्ताण्डसिद्धपयो-भाविततिलैः कृताः शङ्कुल्यः शिशुमारवसया मृष्टा भक्षिता यथोक्तफलदाः, तत्राप्यनुपाने क्षीरमिति द्वितीयो योगः, एतेन योगद्वयमुक्तम् । अपूर्ववत् प्रथमसुरतवत् ॥ १८ ॥ १९ ॥

पिप्पलीलवणोपेते बस्ताण्डे क्षीरसर्पिषि ॥

साधिते भक्षयेद्यस्तु स गच्छेत् प्रमदाशतम् ॥२०॥

पिप्पलीत्यादि । बस्ताण्डे क्षीरसर्पिषा क्षीरोरिधतनवनीत-सर्पिषा पके पिप्पल्या किञ्चित्कटुके सैन्धवेन किञ्चिल्लवणे भक्षिते यथोक्तफले, अनुपानं क्षीतलजलम् ॥ २० ॥

पिप्पलीमाषशालीनां यवगोधूमयोस्तथा ॥

चूर्णभागैः समैस्तैस्तु घृते पूषलिकां पचेत् ॥ २१ ॥

तां भक्षयित्वा पीत्वा तु शर्करामधुरं पयः ॥

नरभटकध्वजच्छेदशबाराश्रितन्तरम् ॥ २२ ॥

पिप्पलीत्यादि । घृतं शर्करामधुरं क्षीरमनुपानम् ॥२१॥२२॥

१ ‘खिरशुक्रनिमित्तजम्’ इति पा० । २ ‘विशिष्टविहारजं’ इति पा० । ३ ‘खिरं’ इति पा० । ४ ‘गच्छेत्तु पुरुषः षष्टिमङ्गनाः’ इति पा० ।

विदार्याः सुकृतं चूर्णं खरसेनैव भावितम् ॥
सर्पिर्मधुयुतं लीढ्वा दश क्षीरधिगच्छति ॥ २३ ॥
एवमामलकं चूर्णं खरसेनैव भावितम् ॥
शर्करामधुसर्पिर्भिर्युक्तं लीढ्वा पयः पिबेत् ॥ २४ ॥
एतेनाशीतिवर्षोऽपि युवेव परिहृष्यति ॥

खरसेनैव विदार्या एव, शर्करासर्पिःक्षौरयुतं लीढ्वाऽनन्तरमनुपानं पयः पिबेत् ॥ २३ ॥ २४ ॥—

पिप्पलीलवणोपेते बस्ताण्डे घृतसाधिते ॥ २५ ॥
शिशुमारस्य वा खादेत्ते तु वाजीकरे भृशम् ॥
कुलीरकूर्मनक्राणामण्डान्येवं तु भक्षयेत् ॥ २६ ॥
महिषर्षभबस्तानां पिबेच्छुक्राणि वा नरः ॥

पिप्पलीत्यादि । बस्ताण्डे अजमुष्कौ । शिशुमारस्य 'अण्डे' इति शेषः । कुलीरः कर्कटकः, 'गृहचैटक' इत्यन्ये, 'कुलीरो मत्स्यविशेष' इत्यपरे । कूर्मः कच्छपः । नक्रो मत्स्यभेदः, 'पडियाल' इति लोके । अण्डमत्र प्राणाधारो वर्तुलः, नतु मुष्कः । ऋषभो वृषभः । बस्तः छागः । तेषां शुक्राणि गुरुपदेशात् तदाधारभूताभ्येवाण्डानि ॥ २५ ॥ २६ ॥—

अश्वत्थफलमूलत्वक्शुक्रासिद्धं पयो नरः ॥ २७ ॥
पीत्वा सशर्कराक्षौद्रं कुलिङ्ग इव हृष्यति ॥
विदारिमूलककं तु शूतेन पयसा नरः ॥ २८ ॥
उडुम्बरसमं पीत्वा वृद्धोऽपि तरुणायते ॥
माषाणां पलमेकं तु संयुक्तं क्षौद्रसर्पिषा ॥ २९ ॥
अवलिह्य पयः पीत्वा तेन वाजी भवेन्नरः ॥
क्षीरपकांस्तु गोधूमानात्मगुप्ताफलैः सह ॥ ३० ॥
शीतान् घृतयुतात् खादेत्ततः पश्चात् पयः पिबेत् ॥
नक्रमूषिकमण्डकचटकाण्डकृतं घृतम् ॥ ३१ ॥
पादाभ्यङ्गेन कुरुते बलं भूमिं तु न स्पृशेत् ॥
यावत् स्पृशति नो भूमिं तावद्गच्छेन्निरन्तरम् ॥ ३२ ॥
स्वयंगुप्तेश्वरकयोः फलचूर्णं सशर्करम् ॥
धारोष्णेन नरः पीत्वा पयसा न क्षयं व्रजेत् ॥ ३३ ॥
उच्चटाचूर्णमप्येवं क्षीरेणोत्तममिष्यते ॥
शतावर्षुच्चटाचूर्णं पेयमेवं बलार्थिना ॥
स्वयंगुप्ताफलैर्युक्तं माषसूपं पिबेन्नरः ॥ ३४ ॥

गुप्ताफलं गोश्वरकाश्च बीजं
तथोच्चटां गोपयसा विपाच्य ॥
खजाहतं शर्करया च युक्तं
पीत्वा नरो हृष्यति सर्वरात्रम् ॥ ३५ ॥
माषान् विदारीमपि सोच्चटां च
क्षीरे गवां क्षौद्रघृतोपपन्नाम् ॥

१ 'क्षीरधिरुहति' इति पा० । २ 'ग्रामचटकः' इति पा० ।
३ 'शुक्राणां' दुष्पादेयत्वात्तदाधारभूतान्यण्डानि आद्याणि' इति
पा० । ४ 'घृतेन' इति पा० । ५ 'माषसूपं' इति पा० ।

पीत्वा नरः शर्करया सुयुक्तां
कुलिङ्गवद्भृष्यति सर्वरात्रम् ॥ ३६ ॥

अश्वत्थेत्यादि । शुक्रा अत्रपल्लवाः । हृष्यति सकामो भवति ।
उडुम्बरसमम् उडुम्बरफलप्रमाणम् । स्वयंगुप्ता कपिकच्छः ।
इक्षुरकः कोकिलाक्षः 'तालमखाना' इति लोके । उच्चटा
शणघण्टाकारः स्वल्पवितपः प्रायशो हिमवति सरयूनदीतीरे
दृश्यते । एवमिति सशर्करधारोष्णक्षीरेण; खजाहतं मन्थान-
नहतम् ॥ २७-३६ ॥

गृष्टीनां वृद्धवत्सानां माषपर्णभृतां गवाम् ॥
यत् क्षीरं तत् प्रशंसन्ति बलकामेषु जन्तुषु ॥ ३७ ॥
क्षीरमांसगणाः सर्वे काकोल्यादिश्च पूजितः ॥
वाजीकरणहेतोर्हि तस्मात्तु प्रयोजयेत् ॥ ३८ ॥

गृष्टीनां प्रथमप्रसूतानां, वृद्धवत्सानामेकवर्षवत्सानामित्यर्थः ।
माषपर्णभृतां माषपर्णेन पोषितानां, माषपर्णप्रहणं फलव्युदा-
सार्थं, ते च माषपर्णा हरिता अभिप्रेता न शुक्ताः ॥ ३७-३८ ॥

एते वाजीकरा योगाः प्रीत्यपत्यबलप्रदाः ॥
सेव्या विशुद्धोपचितदेहैः कालाद्यपेक्षया ॥ ३९ ॥

इति सुश्रुतसंहितायां क्षीणबलीयवाजीकरण-
चिकित्सितं नाम षड्विंशोऽध्यायः ॥ २६ ॥

प्रीतिः मनःसुखम्, अपत्यं सन्ततिः, बलं देहस्योपचयल-
क्षणं शक्तिलक्षणं वा । विशिष्टशोधनविशुद्धशरीराणां कृतसं-
सर्जनानामेव यथोक्तं फलं भवति नान्यथेति दर्शयन्नाह—
सेव्या विशुद्धोपचितदेहैरिति; पूर्वं विशुद्धाः कृतसंसर्जनत्वात्
पश्चादुपचिताः ॥ ३९ ॥

इति श्रीबल्ह(ह)णमिरचितायां निबन्धसंग्रहाख्यायां सुश्रुतव्या-
ख्यायां चिकित्सास्थाने षड्विंशतितमोऽध्यायः ॥ २६ ॥

सप्तविंशतितमोऽध्यायः ।

अथातः सर्वोपघातशमनीयं रसायनं व्याख्यास्यामः
यथोच्चाच भगवान् धन्वन्तरिः ॥ २ ॥

रसादिषास्त्वामंयनमाप्यायनम्, अथवा मेषजाश्रितानां
रसवीर्यविपाकप्रभावाणामायुर्वलवीर्यदाढ्याणां वयःस्थैर्यकराणा-
मयनं लाभोपायो रसायनम्; वर्षिकं स्थापकमप्राप्तप्रापकं
वेत्यर्थः । द्विविधं रसायनं—कुटीप्रावेशिकं, वातातपिकं च;
पुनश्च त्रिविधं—काम्यं, नैमित्तिकम्, आज्ञिकं च; 'श्रण-
मेधाकामः श्रीकाम' इत्यादिकं काम्यं, नैमित्तिकं व्याधिनिसिक्तं
शिलाजतुभङ्गातकतुवरकायम्, आज्ञिकं क्षीरघृताभ्यासादि-
कम्; पुनश्च द्विविधं—संशोधनसंशामनमेदेन; दोषैश्च

१ 'माषाः पर्णवन्तः' इति पा० । २ 'सर्वभाषाशमनीयं' इति
पा० । ३ '०प्रयावपरमायुर्वलवीर्योणां' इति पा० । ४ 'दोषस्य
पापस्य च' इति पा० ।

संशोधनात् संशोधनं सस्यादिरसायनं (?), संशमनं नागबला-
प्रयोगादिकमिति ॥ १ ॥ २ ॥

पूर्वं वयसि मध्ये वा मनुष्यस्य रसायनम् ॥
प्रयुजीत भिषक् प्राज्ञः स्निग्धशुद्धतनोः सदा ॥ ३ ॥
नाविशुद्धशरीरस्य युक्तो रसायनो विधिः ॥
न भाति वाससि क्लिष्टे रङ्गयोग इवाहितः ॥ ४ ॥
शरीरस्योपघाता ये दोषजा मानसास्तथा ॥
उपदिष्टाः प्रदेशेषु तेषां वक्ष्यामि वारणम् ॥ ५ ॥

न भाति न वीप्यते । आहितः प्रयुक्तः । शरीरदोषा
वातादयः; मानसौ तु रजस्तमसी ॥ ३-५ ॥

शीतोदकं पयः क्षौद्रं सर्पिरित्येकशो द्विशः ॥
त्रिशः समस्तमथवा प्राक् पीतं स्थापयेद्वयः ॥ ६ ॥

शरीरस्य प्रकृतिभेदेन चतुर्विधं वयःस्थापनमुपदिश-
न्नाह—शीतोदकमित्यादि । शीतोदकपयःक्षौद्रसर्पिषामेकशश्च-
त्वारः प्रयोगाः, द्विशः षट्, त्रिशश्चत्वारः, चतुर्भिरैकः, एवं
पञ्चदश प्रयोगाः । उदकं पयः क्षौद्रं सर्पिरित्येकशश्चत्वारः;
उदकपयसी, उदकक्षौद्रे, उदकसर्पिषी, पयःक्षौद्रे, पयःसर्पिषी,
क्षौद्रसर्पिषीत्येवं द्विशः षट्; उदकपयःसर्पिषि, उदकक्षौद्र-
सर्पिषि, पयःक्षौद्रसर्पिषि, उदकपयःक्षौद्राणीत्येवं चत्वारः;
उदकपयःक्षौद्रसर्पिर्भिरैक एव च प्रयोगः । मानाविरुद्धानामेषां
विषमाणामुपयोगः कार्य इति ज्ञेयम् । शीतोदकं समपित्वात-
कफप्रकृतौ, पयः पुनरधिकपित्तप्रकृतावेव, क्षौद्रं कफप्रकृतौ,
सर्पिः पुनरधिकवातप्रकृतौ; अत्रैवैकद्वित्रिचतुर्द्वयसंयोगो हित-
हितवातादिदोषभेदप्रकृतिषु स्वबुद्ध्या विभजनीयः ॥ ३-६ ॥

तत्र विडङ्गतण्डुलचूर्णमाहृत्य यष्टीमधुकमधु-
युक्तं यथाबलं शीततोयेनोपयुजीत शीततोयं
चानुपिबेदेवमहरहर्मांसं, तदेव मधुयुक्तं भल्लात-
ककाथेन वा, मधुद्राक्षाकाथयुक्तं वा, मध्वामलक-
रसाभ्यां वा, गुडचीकाथेन वा, एवमेते पञ्च प्रयोगा
भवन्ति; जीर्णं मुद्गामलकयूषेणालवणेनाल्पस्नेहेन
घृतवन्तमोदनमश्नीयात्; एते अल्पवर्षासि क्षप-
यन्ति, कृमीनुपपन्नन्ति, ग्रहणधारणशक्तिं जनयन्ति,
मासे मासे च प्रयोगे वर्षशतं वर्षशतमायुषोऽभि-
वृद्धिर्भवति ॥ ७ ॥

अतश्चोर्ध्वमायुर्वर्धनमुपदिशन्नाह—तत्रेत्यादि । यष्टीमधु मधु
च विडङ्गतण्डुलमानेन ग्राह्यम्; एतत् पित्तकार्शस्सु तत्प्रकृतौ
वा । तदेव विडङ्गतण्डुलचूर्णं मधुप्रक्षेपं भल्लातककाथेन पेयं,
यथाबलमत्रापि संबन्धते; एतद्गतजेषु शुष्कार्शःसु तत्प्रकृता-
वपि । मधुद्राक्षाकाथयुक्तं वा 'विडङ्गतण्डुलचूर्णम्' इति शेषः ।
मध्वित्यादि अत्रापि विडङ्गतण्डुलचूर्णम् । गुडचीत्यादि अत्रापि
विडङ्गतण्डुलचूर्णम् । घृतवन्तं बहुघृतमित्यर्थः । तेषां
फलमाह—एते इत्यादि । तस्य भल्लातकविधानवदाहारः
परिहारश्च ॥ ७ ॥

विडङ्गतण्डुलानां द्रोणं पिष्टपचने पिष्टवदुपस्वेद्य
विगतकषायं स्निग्धमवतार्यं दृषदि पिष्टमायसे दृढे
कुम्भे मधूदकोत्तरं प्रावृषि भस्मराशावन्तर्गृहे
चतुरो मासान्निदध्यात्, वर्षाविगमे चोद्धृत्योपसं-
स्कृतशरीरः सहस्रसंपाताभिहुतं कृत्वा प्रातः-
प्रातर्यथाबलमुपयुजीत, जीर्णं मुद्गामलकयूषेणाल-
वणेन घृतवन्तमोदनमश्नीयात्, पांशुशय्यायां
शयीत, तस्य मासादूर्ध्वं सर्वाङ्गेभ्यः कृमयो निष्का-
मन्ति, तानणुतैलेनाभ्यक्तस्य वंशविदलेनापहरेत्,
द्वितीये पिपीलिकास्तृतीये यूकास्तथैवापहरेत्,
चतुर्थे दन्तनखरोमाण्यवशीर्यन्ते; पञ्चमे प्रशस्त-
गुणलक्षणानि जायन्ते, अमानुषं चादित्यप्रकाशं
वपुरधिगच्छति, दूराच्छ्रवणानि दर्शना निचास्य
भवन्ति, रजस्तमसी चापोह्य सत्त्वमघितिष्ठति,
श्रुतनिगाद्यपूर्वोत्पादी गजबलोऽश्वजवः पुनर्यु-
वाऽष्टौ वर्षशतान्यायुरवाप्नोति; तस्याणुतैलमभ्य-
ङ्गार्थं, अजकर्णकषायमुत्सादनार्थं, सोशीरं कूपोदकं
ज्ञानार्थं, चन्दनमुपलेपनार्थं, भल्लातकविधानवदा-
हारः परिहारश्च ॥ ८ ॥

काश्मर्याणां निष्कुलीकृतानामेष एव कल्पः
पांशुशय्याभोजनवर्जः; अत्र हि पयसा श्रुतेन
भोक्तव्यं, समानमन्यत् पूर्वेणाशिषश्च । शोणितपि-
त्तनिमित्तेषु विकारेष्वेतेषामुपयोगः ॥ ९ ॥

यथोक्तमागारं प्रविश्य बलामूलार्धपलं पलं वा
पयसाऽऽलोज्य पिबेत्, जीर्णं पयः सर्पिरोदन इत्या-
हारः, एवं द्वादशरात्रमुपयुज्य द्वादश वर्षाणि वय-
स्तिष्ठति; एवं दिवसशतमुपयुज्य वर्षशतं वयस्ति-
ष्ठति । एवमेवातिबलानागबलाविदारीशतावरीणा-
मुपयोगः । विशेषतस्त्वतिबलामुदकेन, नागबला-
चूर्णं मधुना, विदारीचूर्णं क्षीरेण, शतावरीमण्डेवं,
पूर्वेणान्यत् समानमाशिषश्च समाः । एतास्त्वौष-
धयो बलकामानां शोषिणां रक्तपित्तोपसृष्टानां शो-
णितं छर्दयतां विरिच्यमानानां चोपदिश्यन्ते ॥१०॥

पिष्टपचने तृणादिकृतास्तारे कदाहे । दृषदि शिलायाम् ।
मधूदकोत्तरं मधूदकप्रधानम्; उदकमत्र विडङ्गकषाय एव,
शीतोदकमित्यन्ये । निदध्यात् स्थापयेत् । उपसंस्कृतशरीरो
विशुद्धदेहः । सहस्रसंपाताभिहुतं कृत्वा सहस्रसंपाताभ्यायो
ऋग्वेदे पठ्यते, तैर्मन्त्रैः सहस्रं हुलोपयुजीतेत्यर्थः । जैज्जटसु
संपातशब्देन याज्ञिकानां स्रवणं, तथा द्याहार्यं संस्कृत्य द्रव्याणि
ह्वयन्ते, हुला हुला च पानीयादिपूर्णपात्रे संस्नाव्यन्ते । एतदुक्तं

१ 'पिष्टवदुस्वेद्य' इति पा० । २ 'अलवणेनाल्पस्नेहेन' इति
पा० ।

भवति—सहस्रसंपतनं यस्मिन्नभिहुते तत्तथा; तत् कृत्वोपयु-
जीतेत्यर्थः । गयी तु अयर्षविद्धिः संपातक्रमेणौषधाधिका-
रिणा मन्त्रेण त्रिपदा गायत्र्या वा प्राक्तनकर्मक्षयार्थं विघ्नशा-
न्यर्थमभिमताशीःप्राप्त्यर्थं वा सहस्राभिहुतं कृत्वा प्रयुज्यन्ते ।
पांशुः धूलिः । वंशविदलेन वंशकम्बिकया । द्वितीये इति
मासे । अवशीर्यन्ते पतन्तीत्यर्थः । चतुर्थेऽतीते इत्यर्थः ।
अपूर्वोत्पादीति अपूर्वश्लोकादिकं करोतीत्यर्थः । अजकणो महा-
सर्जः, 'गन्धमुपढ' इति लोके । कषायोऽत्र कल्कः । सन्नेहक-
लेनोद्धर्षणमुत्सादनम् । चन्दनं रज्जुचन्दनं, सितचन्दनमित्य-
परे । भङ्गातकविधानवदिति विवृतागारप्रवेशादिभिरित्यर्थः;
समानमन्वत् । आशिष इति गुणा इत्यर्थः ॥ ८-१० ॥

वाराहीमूलतुलाचूर्णं कृत्वा ततो मात्रां मधु-
युक्तां पयसाऽऽलोड्य पिबेत्, जीर्णे पयः सर्पिरोदन
इत्याहारः, प्रतिषेधोऽत्र पूर्ववत्; प्रयोगमिममुप-
सेवमानो वर्षशतमायुरवाप्नोति स्त्रीषु चाक्षयताम्,
एतेनैव चूर्णेन पयोऽवचूर्ण्य शृतशीतमभिमथ्या-
ज्यमुत्पाद्य मधुयुतमुपयुञ्जीत सायंप्रातरेककालं
वा, जीर्णे पयः सर्पिरोदन इत्याहारः, एवं मास-
मुपयुज्य वैर्षशतायुर्भवति ॥ ११ ॥

वाराहीत्यादि । प्रतिषेधो निवृत्तिः । एतेनैव चूर्णेन वाराही-
चूर्णेन क्षीरपाकविधिना शृतं क्षीरमवचूर्ण्य, तच्च शीतमभिमथ्य,
आज्यमुत्पादयेत्, वाराहीशतपाकं वा सर्पिर्द्रोणमुपयुज्य वर्षश-
तायुर्भवति । जीर्णे पयः सर्पिरोदन इत्याहारः । कल्पनामाह—
वाराहीकन्दकल्कं क्षीरचतुर्गुणं घृतद्रोणं पचेत्; अनेन क्रमेण
शतपाकं घृतं द्रोणमुपयुज्य वर्षशतायुर्भवति । अन्ये पुनरनुकं
जलमेव चतुर्गुणमाहुः । यद्यपि स्नेहपानानन्तरं स्नेहभोजनं
निषिद्धं, तथाऽप्यत्र वाराह्या शतपाकसंस्कृतस्य स्वभावशम-
नीयरूपस्य सर्पिषः पानानन्तरं रसायनविधिना सर्पिषा भोजनं
युज्यते इति न दोषः ॥ ११ ॥

चक्षुःकामः प्राणकामो वा बीजकसाराभिमन्थ-
मूलं निष्काथ्य माषप्रस्थं साधयेत्, तस्मिन् सि-
ध्यति चित्रकमूलानामक्षमात्रं कल्कं दद्यादामल-
करसचतुर्थभागं, ततः खिन्नभवतार्यं सहस्रसंपा-
ताभिहुतं कृत्वा शीतीभूतं मधुसर्पिर्भ्यां संसृज्यो-
पयुञ्जीत यथाबलं, यथासात्म्यं च लवणं परिहरन्
भक्षयेत् । जीर्णे मुद्गामलकयूषेणालवणेन घृतव-
न्तमोदनमश्नीयात् पयसा वा मासत्रयम्; एव-
माभ्यां प्रयोगाभ्यां चक्षुः सौपर्णं भवत्यनल्पबलः
स्त्रीषु चाक्षयो वर्षशतायुर्भवतीति ॥ १२ ॥

१ 'चूर्णक्षयात्' इति पा० । २ 'त्रिणि वर्षशतान्यरोगो जीवति
इति पा० । ३ सौपर्णवत्' इति पा० ।

भवति त्वात्र—

पयसा सह सिद्धानि नरः शणफलानि यः ॥
भक्षयेत् पयसा सार्धं वयस्तस्य न शीर्यते ॥ १३ ॥
इति सुश्रुतसंहितायां चिकित्सास्थाने सर्वोप-
घातशमनीयं रसायनचिकित्सितं नाम
सप्तविंशोऽध्यायः ॥ २७ ॥

बीजकसाराभिमन्थमूलं पलं सलिलाढके निष्काथ्य, अर्धोव-
द्विष्टि तत्र पूते षोडशपलानि माषाणि साध्यानि, तस्मिन्
सिध्यति चित्रमूलकल्काक्षं प्रक्षिपेत्, आमलकरसस्य माषप्रस्था-
पेक्षया चतुर्थभागं कुडवमष्टौ पलानि । पयसा वेति योगद्वयमे-
तत्, योजनाविशेषत्वात् । सौपर्णं गरुडचक्षुषा तुल्यं चक्षुर्भवति ।
गयी तु 'सहस्रसंपाताभिहुतं कृत्वा' इति न पठति । अन्ये
तु सुश्रुताध्यायिनोऽत्र वक्ष्यमाणं योगं पठन्ति; यथा—पयसा
सह सिद्धानीत्यादि । अयं योगोऽनार्थः, जेज्जटेनाप्यनुक-
त्वात्; तस्मान्न पठनीयः ॥ १२-१३ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने सप्तविंशतितमोऽध्यायः ।

अष्टाविंशतितमोऽध्यायः ।

अथातो मेघायुष्कामीयं रसायनचिकित्सितं
व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

मेघा सर्वतोऽव्याहता सूक्ष्मता प्रगाढा बुद्धिः श्रुतधारिणी
॥ १ ॥ २ ॥

मेघायुःकामः श्वेतावल्गुजफलान्यातपपरिशु-
ष्काण्यादाय सूक्ष्मचूर्णानि कृत्वा गुडेन सहालोड्य
स्नेहकुम्भे सप्तरात्रं धान्यराशौ निदध्यात्, सप्त-
रात्रादुत्सृत्य हतदोषस्य यथाबलं पिण्डं प्रथच्छेदनु-
दिते सूर्ये, उष्णोदकं चानुपिबेत्; भङ्गातकविधान-
वन्नागारप्रवेशः, जीर्णौषधश्चापराहे हिमाभिरङ्गिः
परिषिक्तगात्रः शालीनां षष्टिकानां च पयसा शर्क-
रामधुरेणौदनमश्नीयात्; एवं षण्मासानुपयुज्य
विगतपाप्मा बलवर्णोपेतः श्रुतनिगादी स्मृतिमान-
रोगो वर्षशतायुर्भवति । कुष्ठिनं पाण्डुरोगिणमुद्-
रिणं वा कृष्णाया गोमूत्रेणालोड्यार्धपलिकं पिण्डं
विगतलौहित्ये सवितरि पाययेत्, पराहे चाल-
वणेनामलकयूषेण सर्पिर्घ्नन्तमोदनमश्नीयात्, एवं
मासमुपयुज्य स्मृतिमानरोगो वर्षशतायुर्भवति ।
एष एवोपयोगश्चित्रकमूलानां रज्ज्याश्च; चित्रक-
मूले विशेषो द्विपलिकं पिण्डं परं प्रमाणं, शेषं
पूर्ववत् ॥ ३ ॥

१ 'मेघायुष्कामीयमध्यायं' इति पा० । २ 'रसायनं' इति पा० ।

हृतदोष एव प्रतिसंस्मृष्टभक्तो यथाक्रममागारं प्रविश्य मण्डूकपर्णीखरसमादाय सहस्रसंपाताभिहुतं कृत्वा यथाबलं पयसाऽऽलोड्य पिबेत् पयोऽनुपानं वा, तस्यां जीर्णायां यवाक्षं पयसोपयुञ्जीत; तिलैर्वा सह भक्षयेत्त्रीन् मासान् पयोऽनुपानं, जीर्णे पयः सर्पिरोदन इत्याहारः; एवमुपयुञ्जानो ब्रह्मवर्चसी श्रुतनिगादी भवति वर्षशतमायुरवाप्नोति । त्रिरात्रोपोषितश्च त्रिरात्रमेनां भक्षयेत्, त्रिरात्रादूर्ध्वं पयः सर्पिरिति चोपयुञ्जीत । बिल्वमात्रं पिण्डं वा पयसाऽऽलोड्य पिबेत्, एवं द्वादशरात्रमुपयुज्य मेधावी वर्षशतायुर्भवति ॥ ४ ॥

अवत्युजा बाकुची, साऽपि श्वेता गृह्यते । कृष्णाया बाकुच्याः, तेन कृष्णावत्युजफलानां पिण्डं गोमूत्रेण पाययेत् । 'कृष्णायाः पिप्पल्या' इति जेज्जटः, तन्नेच्छति गयी । चित्रकस्य द्विपलप्रयोगः परं प्रमाणं, चित्रकस्य द्विपलप्रयोग इति एतेन रजन्या मानस्यानुकल्पात् पूर्ववत् पलिकं पिण्डं पाययेदिति गम्यते । चित्रकोऽत्र कृष्णपुष्पो ग्राह्यः । मण्डूकपर्ण्याः समूलपुष्पायास्तिलैः सह भक्षणं, भक्षणकाल एव पयोऽनुपानमुपयुञ्जीतेति संबन्धः । ब्रह्मवर्चसी तेजस्वीत्यर्थः । एनां ग्राह्यां, बिल्वमात्रं पिण्डमिति तत्कल्कपिण्डो वा पयसा पेयः ॥ ३ ॥ ४ ॥

हृतदोष एवागारं प्रविश्य प्रतिसंस्मृष्टभक्तो ब्राह्मीखरसमादाय सहस्रसंपाताभिहुतं कृत्वा यथाबलमुपयुञ्जीत, जीर्णौषधश्चापराद्धे यवागूमलवणां पिबेत्, क्षीरसात्यो वा पयसा भुञ्जीत, एवं सप्तरात्रमुपयुज्य ब्रह्मवर्चसी मेधावी भवति, द्वितीयं सप्तरात्रमुपयुज्य ग्रन्थमीपिसतमुत्पादयति नष्टं चास्य प्रादुर्भवति, तृतीयं सप्तरात्रमुपयुज्य द्विरुच्चारितं शतप्रप्यवधारयति, एवमेकविंशतिरात्रमुपयुज्यालक्ष्मीरपक्रामति; मूर्तिमती चैनं वाग्देव्यनुप्रविशति, सर्वाश्चैनं श्रुतय उपतिष्ठन्ति, श्रुतधरः पञ्चवर्षशतायुर्भवति ॥ ५ ॥

ब्राह्मीखरसप्रस्थद्वये घृतप्रस्थं विडङ्गतण्डुलानां कुडवं द्वे द्वे पले वचासृतयोर्द्वादश हरीतक्यामलकबिभीतकानि श्लक्ष्णपिष्टान्यावाप्यैकध्वं साधयित्वा स्वनुगुप्तं निदध्यात्, ततः पूर्वविधानेन मात्रां यथाबलमुपयुञ्जीत, जीर्णे पयः सर्पिरोदन इत्याहारः, पूर्ववच्चात्र परीहारः, एतेनोर्ध्वमधस्तित्येकं क्रमयो निष्कामन्ति, अलक्ष्मीरपक्रामति, पुष्करवर्णः स्थिरवयाः श्रुतनिगादी त्रिवर्षशतायुर्भवति; एतदेव कुष्ठविषमज्वरापसारोन्मादविष-

भूतग्रहेष्वन्येषु च महाव्याधिषु संशोधनमादिशन्ति ॥ ६ ॥

पूर्वविधानेनेति तेन हृतदोषादिः सर्वरसायनाज्ञो विधिरितिदिष्टः । पूर्ववच्चात्र परीहार इति सामान्यरसायनोकोऽपि, ब्राह्मीरसायने वर्ज्यस्यानुकल्पात् । पुष्करवर्ण इति पुष्करपशवराटकम् । श्रुतनिगादी श्रुतग्रहणशक्तिमान् भवतीत्यर्थः ॥ ५ ॥ ६ ॥

हृतदोष एवागारं प्रविश्य हैमवत्या वचायाः पिण्डमामलकमात्रमभिहुतं पयसाऽऽलोड्य पिबेत्, जीर्णे पयः सर्पिरोदन इत्याहारः, एवं द्वादशरात्रमुपयुञ्जीत, ततोऽस्य श्रोत्रं विव्रियते, द्विरभ्यासात् स्मृतिमान् भवति, त्रिरभ्यासाच्छ्रुतमादात्ते, चतुर्द्वादशरात्रमुपयुज्य सर्वं तरति क्लिबिधं, ताक्ष्यदर्शनमुत्पद्यते, शतायुश्च भवति । द्वे द्वे पले इतरस्या वचाया निष्काश्य पिबेत् पयसा, समानं भोजनं, समाः पूर्वेणाशिषश्च ॥ ७ ॥

वचाशतपाकं वा सर्पिर्द्रोणमुपयुज्य पञ्चवर्षशतायुर्भवति, गलगण्डापचीश्लीपदस्वरमेदांश्चापहन्तीति ॥ ८ ॥

हैमवत्या वचायाः श्वेतवचाया इत्यर्थः । अभिहुतमित्यत्र कृत्वेत्यध्याहारात् होमं कृत्वेत्यर्थः । गयी तु 'पयसाऽऽलोड्य पिबेत्' इत्यत्र 'सर्पिषाऽऽलोड्य पिबेत्' इति पठति । तच्च सर्पिर्ब्राह्मीखरससाधितं पूर्वोक्तेवेति व्याख्याति । इतरस्या वचाया इति अरुणाया इत्यर्थः । पयसा निष्काश्येति क्षीरपाकविधिना ॥ ७ ॥ ८ ॥

अत ऊर्ध्वं प्रवक्ष्यामि आयुष्कामरसायनम् ॥
मन्त्रौषधसमायुक्तं संवत्सरफलप्रदम् ॥ ९ ॥
बिल्वस्य चूर्णं पुष्ये तु हुतं वारान् सहस्रशः ॥
श्रीसूक्तेन नरः कल्पे ससुवर्णे दिने दिने ॥ १० ॥
सर्पिर्मधुयुतं लिङ्गादलक्ष्मीनाशनं परम् ॥
त्वचं विहाय बिल्वस्य मूलकाथं दिने दिने ॥ ११ ॥
प्राश्नीयात् पयसा सार्धं स्नात्वा हुत्वा समाहितः ॥
दशसाहस्रमायुष्यं स्मृतं युक्तरथं भवेत् ॥ १२ ॥
हुत्वा बिसानां काथं तु मधुलाजैश्च संयुतम् ॥
अमोघं शतसाहस्रं युक्तं युक्तरथं स्मृतम् ॥ १३ ॥

श्रीसूक्तमथर्ववेदोक्तं "हिरण्यवर्णा हरिणीं सुवर्णरजतस्रजां" इत्यादिकम् । कल्पे प्रभाते । दशसहस्राणि ह्यन्ते यत्र तद्दशसाहस्रम् । आयुष्यम् आयुर्वृद्धिकरम् । युक्तरथं नाम रसायनं स्मृतं भवेत् । बिसकाथं तु मध्वादिद्वितीयं युक्तरथं रसायनं स्मृतम् ॥ ९-१३ ॥

सुवर्णं पद्मबीजानि मधु लाजाः प्रियङ्गवः ॥
गव्येन पयसा पीतमलक्ष्मीं प्रतिषेधयेत् ॥ १४ ॥
नीलोत्पलदलकाथो गव्येन पयसा शृतः ॥
ससुवर्णस्त्रिलैः सार्धमलक्ष्मीनाशनः स्मृतः ॥ १५ ॥
गव्यं पयः सुवर्णं च मधुच्छिष्टं च माक्षिकम् ॥
पीतं शतसहस्राभिहुतं युक्तं स्मृतम् ॥ १६ ॥

मधुच्छिष्टं च माक्षिकमिति माक्षिकं मधु भ्रामरम् । वचा-
दित्रयचूर्णं घृतेन सहावलिह्यात् ॥ १४-१६ ॥

वचाघृतसुवर्णं च विस्वचूर्णमिति त्रयम् ॥
मेध्यमायुष्यमारोग्यपुष्टिसौभाग्यवर्धनम् ॥ १७ ॥
वासामूलतुलाकाथे तैलमावाप्य साधितम् ॥
हुत्वा सहस्रमश्रीयान्मेध्यमायुष्यमुच्यते ॥ १८ ॥
यावकांस्तावकान् खादेदभिभूय यवांस्तथा ॥
पिप्पलीमधुसंयुक्तान् शिक्षा चरणवद्भवेत् ॥ १९ ॥

तुला पलशतम् । यवानामेते यावकाः यवान् तावकान् तव-
कभवान् अभिभूय कुटयित्वा तत्कृतान् यावकान् भक्ष्यान् मधु-
पिप्पलीसंयुक्तान् खादेत् । शिक्षा चरणवद्भवेदिति 'अत्रवत्र-'
इति गणपाठाच्चरधानुर्गम्यर्थः । ततश्चरणवत् शिक्षा परोपदेशा-
पेक्षा शास्त्राभ्यासः सुखेनैव भवति; यथा किल बाल्यानन्तरं
पादगमनं शिक्षां विनैव भवति, तथैवैतेन योगेनाभ्यवहृतेन मेधा-
वृद्धेः शास्त्राभ्यासः सुखेनैव भवतीति तात्पर्यार्थः ॥ १७-१९ ॥

मध्वामलकचूर्णानि सुवर्णमिति च त्रयम् ॥
प्राश्रयारिष्टगृहीतोऽपि मुच्यते प्राणसंशयात् ॥ २० ॥
शतावरीघृतं सम्यगुपयुक्तं दिने दिने ॥
सक्षौद्रं ससुवर्णं च नरेन्द्रं स्थापयेद्दशे ॥ २१ ॥
गोचन्दना मोहनिका मधुकं माक्षिकं मधु ॥
सुवर्णमिति संयोगः पयः सौभाग्यमिच्छता ॥ २२ ॥
पर्शनीलोत्पलकाथे यष्टीमधुकसंयुते ॥
सर्पिरासादितं गव्यं ससुवर्णं सदा पिबेत् ॥ २३ ॥
पयश्चाजुपिबेत् सिद्धं तेषामेव समुद्भवे ॥
अलक्ष्मीघ्नं सदाऽऽयुष्यं राज्याय सुभगाय च ॥ २४ ॥
यत्र नोदीरितो मन्त्रो योगेष्वेतेषु साधने ॥
शब्दिता तत्र सर्वत्र गायत्री त्रिपदा भवेत् ॥ २५ ॥
पाप्मानं नाशयत्येता दद्युश्चौषधयः श्रियम् ॥
कुर्युर्नागबलं चापि मनुष्यममरोपमम् ॥ २६ ॥

अरिष्टं मरणलक्षणम् । नरेन्द्रं स्थापयेद्दशे इति यो हि इदं
घृतं सेवेत तस्य वशगो भवेत्तरेन्द्रः । गोचन्दना प्रियङ्गुः ।
मोहनिका पुत्रजीवी, 'अवाकूपुष्पी' इति अपरे । आसादितं
साधितम् । तेषामेव पर्शनीलोत्पलानामेव समुद्भवे काथे ।
सर्वेषामिदानीं फलश्रुतिमाह—पाप्मानमित्यादि ॥ २०-२६ ॥

१ 'पर्शनीफलनिःकाथे' इति पा० । २ 'पर्शनीफलानामेव'
इति पा० ।

सतताध्ययनं वादः परतन्त्रावलोकनम् ॥
तद्विद्याचार्यसेवा च बुद्धिमेषाकरो गु(ग)णः ॥ २७ ॥
आयुष्यं भोजनं जीर्णं वेगानां चाविधारणम् ॥
ब्रह्मचर्यमर्हिसा च साहसानां च वर्जनम् ॥ २८ ॥
इति सुश्रुतसंहितायां चिकित्सास्थाने मेधायुष्का-
मीयं रसायनं नामाष्टाविंशोऽध्यायः ॥ २८ ॥

न केवलं रसायनयोगादेव मेधायुषी भवतः, किं तर्हि
सतताध्ययनादपि बुद्धिमेषाकरो गु(ग)णो भवति । स्वपक्षसाधनं
परपक्षबाधनं वादः । परतन्त्राणि न्यायवैशेषिकहस्तिसिखा-
व्याकरणादीनि, तथैवेतराण्यायुष्याणि । ब्रह्मचर्यम् इन्द्रिय-
संयमो वेदाध्ययनं वा । साहसम् अयथाबलमारम्भः ॥ २७ ॥ २८ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायां चिकित्सास्थानेऽ-
ष्टाविंशतितमोऽध्यायः ॥ २८ ॥

एकोनविंशत्तमोऽध्यायः ।

अथातः स्वभावव्याधिप्रतिषेधनीयं रसायनं
व्याख्यास्यामः ॥ १ ॥

यथोवाच भगवान् घन्वन्तरिः ॥ २ ॥

स्वभावप्रवृत्तानां क्षुत्पिपासाजराभ्रयुनिद्राप्रवृत्तीनां व्याधीनां
प्रतिषेधनं स्वभावव्याधिप्रतिषेधनं, तदधिकृत्य कृतं रसायनं
स्वभावव्याधिप्रतिषेधनीयम् । यद्यपि स्वभावो निष्प्रतिषेधनीय-
स्तथाऽपि रसायनप्रभावात्तपोज्ञानादियुक्तैर्महर्षिभिरनियतायुषां
स्वभावव्याध्यादिः प्रतिषिध्यते; निर्यतायुषाः पुनः कलिकलुषैर-
क्षीणा रसायनायोग्या एव ॥ १ ॥ २ ॥

ब्रह्मादयोऽसृजन् पूर्वममृतं सोमसंश्रितम् ॥
जरामृत्युविनाशाय विधानं तस्य वक्ष्यते ॥ ३ ॥

एक एव खलु भगवान् सोमः स्थाननामाकृति-
वीर्यविशेषैश्चतुर्विंशतिधा भिद्यते ॥ ४ ॥

तद्यथा—

अंशुमान् मुञ्जवांश्चैव चन्द्रमा रजतप्रभः ॥
दूर्वासोमः कनीयांश्च श्वेताक्षः कनकप्रभः ॥ ५ ॥
प्रतानवांस्तालवृन्तः करवीरोऽशवानपि ॥
स्वयंप्रभो महासोमो यश्चापि गरुडाहृतः ॥ ६ ॥
गायत्रस्त्रैष्टुभः पाङ्कजो जागतः शाकरस्तथा ॥
अग्निष्टोमो रैवतश्च यथोक्त इति संश्रितः ॥ ७ ॥
गायत्र्या त्रिपदा युक्तो यश्चोडुपतिरुच्यते ॥
पते सोमाः समाख्याता वेदोक्तैर्नामभिः शुभैः ॥ ८ ॥

१ 'न कलिकलितायुषां कलिकलुषितचेतसां, लोडुपानां तेषां
रसायनायोग्यत्वाद्' इति पा० ।

सर्वेषामेव चैतेषामेको विधिरुपासने ॥
सर्वे तुल्यगुणाश्चैव विधानं तेषु वक्ष्यते ॥ ९ ॥

गायत्र्या त्रिपदा युक्त इति सर्वेषामेव सोमानां विशेषणम् । तत्र गायत्र्या वर्णस्वररत्मिकायाः सोमस्य साक्षाद्योगो नास्तीति गायत्रीप्रतिपादितलोकवेदत्रययुक्त इत्यर्थः; तेन पीतसोमप्रभावेण लोकवेदत्रयमस्य वशीभवति । एतानि च नामानि सामान्यलोकाप्रसिद्धान्यपि प्रमाणातीति दर्शयन्नाह—एते सोमा इत्यादि । तुल्यगुणाः तुल्यफला इत्यर्थः ॥ ३-९ ॥

अतोऽन्यतमं सोममुपयुयुधुः सर्वोपकरणपरिचारकोपेतः प्रशस्ते देशे त्रिवृतमागारं कारयित्वा हृतदोषः प्रतिसंस्पृष्टभक्तः प्रशस्तेषु तियिकरणमुद्धर्तनक्षत्रेषु अंशुमन्तमादायाध्वरकल्पेनाहृतमभिषुतमभिषुतं चान्तरागारे कृतमङ्गलस्तिवाचनः सोमकन्दं सुवर्णसूच्या विदार्य पयो गृह्णीयात् सौवर्णे (राजते वा) पात्रेऽञ्जलिमात्रं, ततः सकृद्वोपयुञ्जीत नास्वादयन्, तत उपस्पृश्य शेषमप्सवसाद्य यमनियमाभ्यामात्मानं संयोज्य वाग्यतोऽभ्यन्तरतः सुहृद्भिरुपास्यमानो विहरेत् ॥ १० ॥
रसायनं पीतवांस्तु निवाते तन्मनाः शुचिः ॥
आसीत तिष्ठेत् क्रामेच्च न कथंचन संविशेत् ॥ ११ ॥

सायं वा भुक्तवानुपश्रुतशान्तिः कुशशय्यायां कृष्णाजिनोत्तरायां सुहृद्भिरुपास्यमानः शयीत, तृषितो वा शीतोदकमात्रं पिबेत् (अशनायितो वा क्षीरं); ततः प्रातरुत्थायोपश्रुतशान्तिः कृतमङ्गलो गां स्पृष्ट्वा तथैवासीत, तस्य जीर्णे सोमे छर्दिरुत्पद्यते, ततः शोणिताकं कृमिव्यामिश्रं छर्दितवते सायं श्रुतशीतं क्षीरं वितरेत्, ततस्तृतीयेऽहनि कृमिव्यामिश्रमसिसार्यते, स तेनानिष्टप्रतिग्रहभुक्तप्रभृतिभिर्विशेषैर्विनिर्मुक्तः शुद्धतनुर्भवति, ततः सायं स्नाताय पूर्ववदेव क्षीरं वितरेत्, क्षौमवस्त्रास्तृतायां चैनं शय्यायां शाययेत्; ततश्चतुर्थेऽहनि तस्य श्वयधुरुत्पद्यते, ततः सर्वाङ्गेभ्यः कृमयो निष्क्रामन्ति, तदहश्च शय्यायां पांशुभिरवकीर्यमाणः शयीत, ततः सायं पूर्ववदेव क्षीरं वितरेत्; एवं पञ्चमषष्ठयोर्दिवसयोर्वर्तते, केवलमुभयकालमस्मै क्षीरं वितरेत्; ततः सप्तमेऽहनि निर्मांसस्त्वगस्थिभूतः केवलं सोमपरिग्रहादेवोच्छ्रसिति, तदहश्च क्षीरेण सुखोष्णेन परिषिच्य तिलमधुकचन्दनानुलिप्तदेहं पयः पाययेत्; ततोऽष्टमेऽहनि प्रातः

रेव क्षीरपरिषिक्तं चन्दनप्रदिग्धमात्रं पयः पाययित्वा पांशुशय्यां समुत्सृज्य क्षौमवस्त्रास्तृतायां शय्यायां शाययेत्, ततोऽस्य मांसमाप्याय्यते, त्वक् चावदलति, दन्तनखरोमाणि चास्य पतन्ति; तस्य नवमदिवसात् प्रभृत्यणुतैलाभ्यङ्गः सोमवल्ककषायपरिषेकः; ततो दशमेऽहन्येतदेव वितरेत्, ततोऽस्य त्वक् स्थिरतामुपैति; एवमेकादशद्वादशयोर्वर्तते; ततस्त्रयोदशात् प्रभृति सोमवल्ककषायपरिषेकः, एवमाषोडशाद्वर्तते; ततः सप्तदशाष्टादशयोर्दिवसयोर्दशना जायन्ते शिखरिणः स्निग्धवज्रवैदूर्यस्फटिकप्रकाशाः समाः स्थिराः सहिष्णवः, तदा प्रभृति चानवैः शालितण्डुलैः क्षीरयवागुमुपसेवेत यावत् पञ्चविंशतिरिति; ततोऽस्मै दद्याच्छाल्योदनं मृदुभयकालं पयसा, ततोऽस्य नखा जायन्ते विद्रुमेन्द्रगोपकतरुणादित्यप्रकाशाः, स्थिराः स्निग्धा लक्षणसंपन्नाः केशाश्च सूक्ष्मा जायन्ते, त्वक् च नीलोत्पलातसीपुष्पवैदूर्यप्रकाशाः ऊर्ध्वं च मासात् केशान् वापयेत्, वापयित्वा चोशीरचन्दनकृष्णतिलकल्कैः शिरः प्रदिह्यात् पयसा वा स्नापयेत्; ततोऽस्यान्तरं सप्तरात्रात् केशा जायन्ते अमराञ्जननिभाः कुञ्चिताः स्थिराः स्निग्धाः; ततस्त्रिरात्रात् प्रथमावसथपरिसरास्निग्धम्य मुहूर्तं स्थित्वा पुनरेवान्तः प्रविशेत्, ततोऽस्य बलातैलमभ्यङ्गार्थेऽवचार्यं, यवपिष्टमुद्धर्तनार्थं, सुखोष्णं च पयः परिषेकार्थं, अजकर्णकषायमुत्सादनार्थं, सोशीरं कूपोदकं स्नानार्थं, चन्दनमनुलेपार्थं, आमलकरसविमिश्राध्वास्य यूषसूपविकल्पाः, क्षीरमधुकसिद्धं च कृष्णतिलमवचारणार्थं, एवं दशरात्रं; ततोऽन्यद्दशरात्रं द्वितीये परिसरे वर्तते; ततस्तृतीये परिसरे स्थिरीकुर्वन्नात्मानमन्यद्दशरात्रमासीत, किञ्चिदातपपवनान् वा सेवेत, पुनश्चान्तः प्रविशेत्, न चात्मानमादर्शोऽप्यु वा निरीक्षेत रूपशालित्वात्; ततोऽन्यद्दशरात्रं क्रोधादीन् परिहरेत्, एवं सर्वेषामुपयोगविकल्पः । विशेषतस्तु वल्लीप्रतानभ्रुपकादयः सोमा ब्राह्मणक्षत्रियवैश्यैर्मक्षयितव्याः । तेषां तु प्रमाणमर्धचतुष्कमुष्टयः ॥१२॥

अत इत्यादि । अन्यतमम् एकतमम् । उपयुयुधुः उपयोगं कर्तुमिच्छुः । उपकरणानि धृतादीनि । परिचारकाः सर्वकर्मणां कर्तारः । प्रशस्ते देशे वास्तुशास्त्रविद्विः परीक्षिते प्रागुदकप्रवणे, त्रिवृतमागारं त्रिःपरिवृतां गर्भकुटीं कारयित्वा । हृतदोषः हृतः

१ 'राजते वा' इति केषुचित्पुस्तकेषु नोपलभ्यते । २ 'अशनायितो वा क्षीरं' इति केषुचित्पुस्तकेषु नोपलभ्यते । ३ 'पांशुशय्यायां' इति पा० ।

१ 'ततो गवे मासे सपञ्चरात्रे' इति पा० । २ 'परिहरेत्; अन्यदेकविंशतिरात्रप्रयोगविकल्पः; एवं सर्वेषामुपयोगः' इति पा० । ३ 'वटपिठरादीनि' इति पा० ।

नेहस्वेदपूर्वकैर्वमनादिभिर्दोषो येन सः । प्रतिसंस्त्रं पेयादिसं-
सर्जनक्रमेण भक्तं पथ्यं येन सः । प्रशस्तास्तितथो नन्दादयो
रिक्तावर्ज्याः, करणानि बवाहीनि विष्टिद्वर्ज्यानि, मुहूर्ताः शिवादयः
प्रशस्ताः; नक्षत्राणि पुष्यहस्ताश्विनीश्रवणानि । अश्वरकल्पस्य
विधानेनाहृतमभिष्टोमविधानेनानीतम् । अभिषुतम् ऋत्विग्भिः
ज्ञापितम् । अभिहुतं बह्वी प्रक्षिप्तम्, 'ऋत्विग्भिः एव' इति शेषः ।
अन्तरागारे अन्तर्गृहे । अञ्जलिमात्रं कुडवप्रमाणम् । नास्वादयन्
सोमरसमनुत्वादन्यन् । उपस्पृश्य आचमनं कृत्वेत्यर्थः । शेषं
गृहीतक्षीरमंशुमतः कन्दं पानीये नद्यादिगते निक्षिप्येत्यर्थः ।
मनःसङ्कल्पादिनिरोधो नियमः, पुनरिन्द्रियदेहयोर्निरोधो यमः ।
आत्मानं चेतः । वाचः पुनः संयमनमाह—वाचयतः; मौनं
कृत्वेत्यर्थः । विहरेदिति विहारं कुर्यादित्यर्थः । तत्र कायविहा-
रश्चतुर्विधो गमनचङ्गमणस्थानासनमेदेन । न कथंचन संविशेत्
न स्वप्यात् । तन्मना इति तत्रैव सोमे मनो यस्य स तथा ।
उपश्रुतशान्तिः आकर्णितमङ्गलपाठः । सायं शयीतेति तेन
दिवौ स्वापनिषेधः । अभोजनं पुनरत्र प्रथम एव दिने यत्र
सोमपानम् । शीतोदकमात्रामिति मात्राशब्दोऽयमल्पार्थः,
शीतमल्पमुदकं जलं पिबेत् । गां स्पृष्ट्वेति धातूनामनेकार्थत्वाद्गां
दत्त्वेति जेज्जाटः । अनिष्टभोजनं श्राद्धादिभोजनं, प्रप्रहभोजनं
बलदनिच्छं संकीर्णाचारैर्भोज्यते । प्रभृतिप्रहणादन्येऽपि अनि-
ष्टप्रतिप्रहादयोऽभिप्रेताः । वितरेत् दद्यादित्यर्थः । पांशुः धूलिः ।
परिषेकः स्नानम् । अजकर्णकषायमिति कल्कमित्यर्थः; कल्केऽपि
कषायशब्दो वर्तते, "पञ्चविधं कषायकल्पनम्" (च. सू. अ.
४) इति वचनात् । सनेहकल्केन घर्षणमुत्सादनम् । क्षीर-
मधुकसिद्धं चेत्यादि गव्यक्षीरचतुर्गुणं मधुककल्कसिद्धं कृष्ण-
सिलानां तैलं व्यञ्जनादिष्ववचार्यम् । उपयोगविकल्प इति
उपयुज्यते इत्युपयोगो गव्यक्षीरादिराहारो विहारश्च, उपयोग-
विकल्प उपयोगमेदः कर्तव्य इत्यर्थः । तत्रैव क्वचिद्वर्णमेदेन
मेदं दर्शयन्नाह—विशेषतस्तु बलीत्यादि । बली लता, प्रतानं
वृक्षाशैबलकमूलनामिदं विस्तारः, क्षुपको विटपः, आदिप्रहणात्
कन्दाहीनामपि प्रहणम् । अर्धं चतुष्कं येषां ते तथा; मुष्टिः
पलम् ॥ १०-१२ ॥

अंशुमन्तं सौवर्णे पात्रेऽभिषुणुयात्, चन्द्रमसं
राजते; तावुपयुज्याद्युगुणमैश्वर्यमवाप्सेजानं देव-
मनुप्रविशति, शेषांस्तु ताम्रमये मृन्मये वा रोहिते
वा चर्मणि वितते; शूद्रवर्जं त्रिभिर्वर्णैः सोमा उप-
योक्तव्याः । ततश्चतुर्थं मासे पौर्णमास्यां शुचौ देशे
ब्राह्मणानर्चयित्वा कृतमङ्गलो निष्क्रम्य यथोक्तं
व्रजेदिति ॥ १३ ॥

तेषां तु पात्रेष्वपि मेदं दर्शयन्नाह—अंशुमन्तमित्यादि ।
अभिषुणुयात् पीडयेत् । तावुपयुज्येति एतयोरुपयोगं कृत्वे-

१ 'दिवेष' इति पा० । २ 'बलीनां लतानां प्रतानमतिवि-
स्तारः' इति पा० ।

त्यर्थः । अष्टविधैश्वर्यं यथा—“अणिमा लधिमा प्राप्तिः प्राकाम्यं
महिमा तथा । ईशिलं च वशित्वं च तथा कामावसायिता”-
इति; एतदष्टगुणमैश्वर्यं योगलभ्यमपि सोमरसायनालभ्यते ।
चरके पुनरन्यथोक्तम्—“आवेशश्चेतसो ज्ञानमर्थानां छन्दतः
क्रिया । दृष्टिः श्रोत्रं स्मृतिः कान्तिरिष्टतश्चाप्यदर्शनम् ॥
इत्यष्टगुणमाख्यातं योगिनां बलमैश्वरम् । शुद्धसत्त्वसमाधानात्-
त्सर्वमुपवर्तते” (च. शा. अ. १)—इति । ईशानं महेश्वरम् ।
रोहितः लोहितवर्णो मृगविशेषः । वितते विस्तृते ॥ १३ ॥
ओषधीनां पतिं सोममुपयुज्य विचक्षणः ॥
दशवर्षसहस्राणि नवां धारयते तनुम् ॥ १४ ॥
नाग्निर्न तोयं न विषं न शखं नाखमेव च ॥
तस्यालमायुःक्षणे समर्थानि भवन्ति हि ॥ १५ ॥
भद्राणां षष्टिवर्षाणां प्रसृतानामनेकधा ॥
कुञ्जराणां सहस्रस्य बलं समधिगच्छति ॥ १६ ॥
क्षीरोदं शक्रसदनमुत्तरांश्च कुरुनपि ॥
यत्रेच्छति स गन्तुं वा तत्राप्रतिहता गतिः ॥ १७ ॥
कन्दर्प इव रूपेण कान्त्या चन्द्र इवापरः ॥
प्रह्लादयति भूतानां मनांसि स महाद्युतिः ॥ १८ ॥
साङ्गोपाङ्गांश्च निखिलान् वेदान् विन्दति तत्त्वतः ॥
चरत्यमोघसङ्कल्पो देववञ्चाखिलं जगत् ॥ १९ ॥

'नवां' इत्यत्र 'अक्षतं' इति पाठान्तरं, अक्षतं यथा भवति
तथा तनुं क्षीरं धारयते; अक्षतमिति पाठात्सु व्याधेर्निषेधः ।
अखं मश्रवच्छक्रम् । तस्यालमित्यादि । अलम् अत्राजस्रम्,
अलम् अत्यर्थमायुःक्षणे न समर्था भवन्तीत्यर्थः । भद्राणां भद्र-
जातीयानां, षष्टिवर्षाणां षष्टिवर्षप्रमाणानां, प्रसृतानां गलितम-
दानाम्, अनेकधा बहून् वारान्, द्विपानां बलमित्युक्त्या अनि-
वार्यमित्यर्थः । कन्दर्पः कामदेवः । क्षीरोदः क्षीरसमुद्रः,
शक्रसदनम् इन्द्रगृहम्, उत्तरकुरो देशविशेषः । अप्रतिहता
अनिवार्या । कान्त्येति कान्त्या कृत्स्नं ज्ञायतेऽपरोऽयं चन्द्रः ।
अमोघसङ्कल्पः अनिवार्यसङ्कल्पः ॥ १४-१९ ॥

सर्वेषामेव सोमानां पत्राणि दश पञ्च च ॥
तानि शुक्ले च कृष्णे च जायन्ते निपतन्ति च ॥ २० ॥
एकैकं जायते पत्रं सोमस्याहरदत्तदा ॥
शुक्लस्य पौर्णमास्यां तु भवेत् पञ्चदशच्छदः ॥ २१ ॥
शीर्यते पत्रमेकैकं दिवसे दिवसे पुनः ॥
कृष्णपक्षक्षये चापि लता भवति केवला ॥ २२ ॥
अंशुमानाज्यगन्धस्तु कन्दवान् रजतप्रभः ॥
कदल्याकारकन्दस्तु मुञ्जवांल्लशुनच्छदः ॥ २३ ॥
चन्द्रमाः कनकाभासो जले चरति सर्वदा ॥
गरुडाहतनामा च श्वेताक्षश्चापि पाण्डुरौ ॥ २४ ॥
सर्पनिर्मोकसदृशौ तौ वृक्षाप्रावलम्बिनौ ॥
तथाऽन्ये मण्डलैश्चित्रैश्चित्रिता इव भान्ति ते ॥ २५ ॥

१ 'तथाऽन्ये' इति पा० ।

सर्वे एव तु विज्ञेयाः सोमाः पञ्चदशच्छदाः ॥
क्षीरकन्दलतावन्तः पत्रैर्नानाविधैः स्मृताः ॥ २६ ॥
अपरमपि प्रहणाय लक्षणं दशैयन्नाह—सर्वेषामित्यादि
॥ २०-२६ ॥

हिमवत्सर्वुदे सह्ये महेन्द्रे मलये तथा ॥
श्रीपर्षते देवगिरौ गिरौ देवसहे तथा ॥ २७ ॥
पारियत्रे च विन्ध्ये च देवसुन्दे हृदे तथा ॥
उत्तरेण वितस्तायाः प्रवृद्धा ये महीधराः ॥ २८ ॥
पञ्च तेषामघो मध्ये सिन्धुनामा महानदः ॥
हठवत् प्लवते तत्र चन्द्रमाः सोमसत्तमः ॥ २९ ॥
तस्योद्देशेषु चाप्यस्ति मुञ्जवानंशुमानपि ॥
काश्मीरेषु सरो दिव्यं नाम्ना क्षुद्रकमानंसम् ॥३०॥
गायत्रल्लैष्टुभः पाङ्को जागतः शौकरस्तथा ॥
अत्र सन्त्यपरे चापि सोमाः सोमसमप्रभाः ॥ ३१ ॥

एतेषामन्वेषणस्थानमाह—हिमवतीत्यादि । स्थानेषु क्रिया-
पदस्याविद्यमानत्वात् सन्तीत्येवं सामान्यक्रियां वितरेत् ।
चन्द्रमसः सोमस्य स्थानविशेषमुद्दिशन्नाह—उत्तरेणेत्यादि ।
वितस्तायाः नदीविशेषायाः, सिन्धुर्नाम महानदः । हठः जल-
कुम्भिका । हवते तरति । चन्द्रमाः सोमविशेषः ॥ २७-३१ ॥

यैश्चात्र मन्दभाग्यैस्ते भिषजश्चापमानिताः ॥
न तान् पश्यन्त्यधर्मिष्ठाः कृतघ्नाश्चापि मानवाः ॥
भेषजद्वेषिणश्चापि ब्राह्मणद्वेषिणस्तथा ॥ ३२ ॥

इति सुश्रुतसंहितायां चिकित्सास्थाने स्वभाव-
व्याधिप्रतिषेधनीयं रसायनचिकित्सितं
नामैकोनत्रिंशोऽध्यायः ॥ २९ ॥

यैश्चेत्यादि । 'भेषजद्वेषिण' इत्यत्र 'भिषजद्वेषिण' इति पाठ-
न्तरं; यैर्मन्दभास्यैर्भिषजो वैशा अपमानितास्ते पुरुषास्तान्
सोमान्न पश्यन्ति ॥ ३२ ॥

इति ध्रोढल्ल(ङ्)णविरचितायां निबन्धसंप्रहाड्यायां सुश्रुत-
व्याख्यायां चिकित्सास्थाने एकोनत्रिंशत्तमोऽध्यायः ॥ २९ ॥

त्रिंशत्तमोऽध्यायः ।

अथातो निवृत्तसन्तापीयं रसायनं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

निवृत्तसन्तापशब्दमधिकृत्य कृतं रसायनं निवृत्तसन्तापी-
यम् । तदधिकृत्य कृतो ग्रन्थ इतीयप्रलयः ॥ १ २ ॥

यथा निवृत्तसन्तापा मोदन्ते दिवि देवताः ॥
तथौषधीरिमाः प्राप्य मोदन्ते भुवि मानवाः ॥ ३ ॥

१ 'शाङ्करस्तथा' इति पा० । २ 'रसायनचिकित्सितं' इति
पा० ।

महौषधिरसायनस्योपादेयत्वार्थं सामान्यफलरौषधिप्रशंसासु-
दिशन्नाह—यथेत्यादि । निवृत्तव्याधित्वेन शरीरमानसिकदुःख-
रहिताः, मोदन्ते हृष्यन्ति; एतेन मनःसुखं दर्शयति । दिवि
स्वर्गं ॥ ३ ॥

अथ खलु सप्त पुरुषा रसायनं नोपयुञ्जीरन् ;
तद्यथा—अनात्मवानलसो दरिद्रः प्रमादी व्यसनी
पापकृद् भेषजापमानी चेति । सप्तभिरेव कार-
णेन संपद्यते; तद्यथा—अज्ञानादनारम्भादस्थि-
रचित्तत्वाद्दरिद्र्यार्दनायत्तत्वाद्धर्मादौषधालाभा-
च्चेति ॥ ४ ॥

अनात्मवान् अप्रशस्तात्मा मिथ्याचारप्रवृत्तो मूढबुद्धिः ।
प्रमादी प्रमादशीलोऽनवहितचित्त इत्यर्थः । व्यसनानि घृत-
मद्यवेश्यादीनि सन्त्यस्यासौ व्यसनी । सप्त कारणानि च सन्ति
अनात्मवदादीनां सप्तानां पुंसामज्ञानादिकारणैः सप्तभिरेव यथा-
यथं रसायनं न प्रयुज्यात् । तत्रानात्मनोऽज्ञानात्, दरिद्रस्या-
लसस्यानारम्भानवस्थितचित्तत्वात् प्रवृत्तिः, एवं प्रमादिव्यस-
निपापकृदादीनामप्यप्रवृत्तिरनुमेयेति ॥ ४ ॥

अथौषधीर्व्याख्यास्यामः—तत्राजगरी, श्वेतका-
पोती, कृष्णकापोती, गोनसी, वाराही, कन्या, छत्रा,
अतिच्छत्रा, करेणुः, अजा, चक्रका, आदित्यपर्णी,
ब्रह्मसुवर्चला, श्रावणी, महाश्रावणी, गोलोमी,
अजलोमी, महावेगवती, चैत्यष्टादश सोमसम-
वीर्या महौषधयो व्याख्याताः । तासां सोमवत्
क्रियाशीःस्तुतयः शास्त्रेऽभिहिताः । तासामागा-
रेऽभिहुतानां याः क्षीरवत्यस्तासां क्षीरकुडवं
सकृदेवोपयुञ्जीत, यास्त्वक्षीरा मूलवत्यस्तासां
प्रदेशिनीप्रमाणानि त्रीणि काण्डानि प्रमाणमुप-
योगे, श्वेतकापोती समूलंपत्रा भक्षयित्वा, गोन-
स्यजगरीकृष्णकापोतीनां सनखमुष्टिं खण्डशः
कल्पयित्वा क्षीरेण विपाच्य परिस्त्राव्याभिघारि-
तमभिहुतं च सकृदेवोपयुञ्जीत, चक्रकायाः पयः
सकृदेव, ब्रह्मसुवर्चला सप्तरात्रमुपयोक्तव्या भक्ष्य-
कल्पेन, शेषाणां पञ्च पञ्च पलानि क्षीराढककथि-
तानि प्रस्थेऽवशिष्टेऽवतार्य परिस्त्राव्य सकृदेवोप-
युञ्जीत । सोमवदाहारविहारौ व्याख्यातौ, केवलं
नवनीतमभ्यङ्गार्थं, शेषं सोमवदानिर्गमादिति ॥ ५ ॥

सोमवदिति अध्वरविधिर्वर्जमन्यत्सर्वं सोमवत् क्रियाविधा-
नम् । आशीर्मङ्गलपाठादिः, स्तुतिः फलवादः; गयी तु क्रिया
करणं विधानं, आशीः फलं, तस्य स्तुतयः सोमस्यैव; शास्त्रे
आगमे अभिहिताः । एतेन तन्मते सोमस्येवाध्वरविधि-

१ 'दनायतनादनायासादौ' इति पा० । २ 'तासामभि-
हुतानां याः क्षीरवत्यस्तासां क्षीरकुडवमागारे सकृदेवोपयुञ्जीत' इति
पा० । ३ 'समूलफलवृन्ता' इति पा० ।

रपि प्राप्यते । अभिहुतानां कृतहोमानाम् । क्षीरकुडवमद्यौ पत्वानि, महती मात्रा । प्रदेशिनीप्रमाणानि आयामविस्ताराभ्याम् । क्षीरेण विपाचयेति “द्रव्यादष्टगुणं क्षीरं क्षीरासोयं चतुर्गुणम् । क्षीरावशेषः कर्तव्यः क्षीरपाके त्वयं विधिः” अनेन विधिना । अभिघारितमभिहुतमिति पूर्वमभिघारितं पश्चादभिहुतं; अभिघारितम् ईषद्वृताक्तम् । तत्र चक्रकायाः पयः सकृदेव । गर्थी तु ‘तत्र चक्रकायाः पायसम्’ इति पठति, व्याख्यानयति च—तत्र चक्रकायाः पलकलकं द्वियुणिततण्डुलं क्षीरेण साध्यं, सकृदेवोपयुञ्जीत । भक्ष्यकल्पेनेति अपूपादिविधानेन । आनिर्गमादिति गूढागारं कृत्वा तत्रावासपर्यन्तमित्यर्थः ॥ ५ ॥

भवन्ति चात्र—

युवानं सिंहविक्रान्तं कान्तं श्रुतनिगादिनम् ॥
कुर्युरेताः क्रमेणैव द्विसहस्रायुषं नरम् ॥ ६ ॥
अङ्गदी कुण्डली मौली दिव्यस्रक्चन्द्रनाम्बरः ॥
चरत्यमोघसङ्कल्पो नभस्यम्बुदुर्गमे ॥ ७ ॥
व्रजन्ति पक्षिणो येन जललम्बाश्च तोयदाः ॥
गतिः सौषधिसिद्धस्य सोमसिद्धे गतिः परा ॥ ८ ॥

अतः परं फलश्रुतिमाह—युवानमित्यादि । विक्रान्तं विक्रमयुक्तम् । कान्तं मनोज्ञम् । क्रमेणैवेति शाल्वविहितसकलक्रमेण । अङ्गदी केयूरयुक्तः, कुण्डली कुण्डलगुक्तः, मौली मुकुटधारी, स्रक् माला, अम्बरं वस्त्रम्, अमोघसङ्कल्पः सफलकामितः । नभसि आकाशे । अम्बुदुर्गमे मेघैर्दुःखसन्धारे । सोमसिद्धे गतिः परेति सोमसिद्धे पुरुषे पुनरेवमुत्कृष्टं गमनं भवतीत्यर्थः ॥ ६-८ ॥

अथ वक्ष्यामि विज्ञानमौषधीनां पृथक् पृथक् ॥
मण्डलैः कपिलैश्चित्रैः सर्पाभा पञ्चपर्णिनी ॥ ९ ॥
पञ्चरत्निप्रमाणा च विज्ञेयाऽजगरी बुधैः ॥
निष्पन्ना कनकाभासा मूले द्यङ्गुलसंमिता ॥ १० ॥
सर्पाकारा लोहितान्ता श्वेतकापोतिरुच्यते ॥
द्विपर्णिनीं मूलभवामरुणां कृष्णमण्डलाम् ॥ ११ ॥
द्यारत्निमात्रां जानीयाद्गोनर्सीं गोनसाकृतिम् ॥
सक्षीरां रोमशां मूर्द्धीं रसेनेक्षुरसोपमाम् ॥ १२ ॥
एवंरूपरसां चापि कृष्णकापोतिमादिशेत् ॥
कृष्णसर्पस्वरूपेण वाराही कन्दसंभवा ॥ १३ ॥
एकपत्रा महावीर्या भिन्नाञ्जनसमप्रभा ॥
छत्रातिच्छत्रके विद्याद्रक्षोमे कन्दसंभवे ॥ १४ ॥
जरासृत्युनिवारिण्यौ श्वेतकापोतिसंस्थिते ॥
कान्तैर्द्वादशभिः पत्रैर्मयूराङ्गरुहोपमैः ॥ १५ ॥
कन्दजा काञ्चनक्षीरी कन्या नाम महौषधी ॥
करेणुः सुबहुक्षीरा कन्देन गजरूपिणी ॥ १६ ॥

१ ‘कन्यकायाः’ इति पा० । २ ‘कन्यकायाः’ इति पा० ।
३ ‘सोमसिद्धगतिः’ इति पा० । ४ ‘सोमसिद्धस्य’ इति पा० ।

हस्तिकर्णपलाशस्य तुल्यपर्णा द्विपर्णिनी ॥
अजास्तनाभकन्दा तु सक्षीरा क्षुपरूपिणी ॥ १७ ॥
अजा महौषधी ज्ञेया शङ्खकुन्देन्दुपाण्डुरा ॥
श्वेतां विचित्रकुसुमां काकादन्या समां भुषाम् ॥ १८ ॥
चक्रकामोषधीं विद्याजरासृत्युनिवारिणीम् ॥
मूलिनी पञ्चभिः पत्रैः सुरक्तांशुककोमलैः ॥ १९ ॥
आदित्यपर्णिनी ज्ञेया सदाऽऽदित्यानुवर्तिनी ॥
कनकाभा जलान्तेषु सर्वतः परिसर्पति ॥ २० ॥
सक्षीरा पश्चिमीप्रख्या देवी ब्रह्मसुवर्चला ॥
अरत्निमात्रभुषका पत्रैर्द्वादशसंमितैः ॥ २१ ॥
पुष्पैर्नीलोत्पलकारैः फलैश्चाञ्जनसन्निभैः ॥
श्रावणी महती ज्ञेया कनकाभा पयस्विनी ॥ २२ ॥
श्रावणी पाण्डुराभासा महाश्रावणिलक्षणा ॥
गोलोमी चाजलोमी च रोमशे कन्दसंभवे ॥ २३ ॥
हंसपादीव विच्छिन्नैः पत्रैर्मूलसमुद्भवैः ॥
अथवा शङ्खपुण्या च समाना सर्वरूपतः ॥ २४ ॥
वेगेन महताऽऽविष्टा सर्पनिर्मोकसन्निभा ॥
एषा वेगवती नाम जायते ह्यम्बुदक्षये ॥ २५ ॥

विस्तृतकनिष्ठाङ्गुलिमुष्टिकहस्तः अरतिः । श्वेतकापोतिसंस्थिते इति श्वेतकापोतिकाकृतीत्यर्थः । रक्षोमे इति स्वभावेन रक्षसां प्रध्वंसकरे । काञ्चनवर्णं क्षीरं यस्याः सा काञ्चनक्षीरी । क्षुपरूपिणी विटपरूपिणी, बद्धमुष्टिकरः अरतिः । निवर्तेऽपि स्वभाववेगेनाविष्टा । अम्बुदक्षये शरदि ॥ ९-२५ ॥

सप्तादौ सर्परूपिण्यो ह्यौषधयो याः प्रकीर्तिताः ॥
तासामुद्धरणं कार्यं मन्त्रेणानेन सर्वदा ॥ २६ ॥
महेन्द्ररामकृष्णानां ब्राह्मणानां गवामपि ॥
तपसा तेजसा वाऽपि प्रशाम्यध्वं शिवाय वै ॥ २७ ॥
मन्त्रेणानेन मतिमान् सर्वा एवाभिमन्त्रयेत् ॥
अश्रद्धधानैरलसैः कृतघ्नैः पापकर्मभिः ॥ २८ ॥
नैवासादयितुं शक्याः सोमाः सोमसमास्तथा ॥

अनेन मन्त्रेणोद्धरणमुत्पादनमौषधपरिरक्षार्थमभिमन्त्रणफलप्राप्त्यर्थं च । मन्त्रमाह—महेन्द्रेत्यादि । प्रशाम्यध्वम् उपशमं कुरुत; किमर्थं ? शिवाय कल्याणाय । वै निश्चितम् । नैवासादयितुं नैव प्राप्नुम् ॥ २६-२८ ॥—

पीतावशेषममृतं देवैर्ब्रह्मपुरोगमैः ॥ २९ ॥
निहितं सोमवीर्यासु सोमे चाप्यौषधीपतौ ॥

पौराणिकी श्रुतिं दर्शयन्नाह—पीतेत्यादि । निहितं धृतम् । सोमवीर्यासु औषधिषु । सोमे चन्द्रमसि ॥ २९ ॥—

देवसुन्दे हृद्वरे तथा सिन्धौ महानदे ॥ ३० ॥
दृश्यते च जलान्तेषु मेघ्या ब्रह्मसुवर्चला ॥

१ ‘तक्रकां’ इति ‘नक्रकां’ इति च पा० । २ ‘भिषगातुर-परिरक्षार्थं’ इति पा० ।

आदित्यपर्णिनी ज्ञेया तथैव हिमसंक्षये ॥ ३१ ॥
 दृश्यतेऽजगरी नित्यं गोनसी चाम्बुदागमे ॥
 काश्मीरेषु सरो दिव्यं नाम्ना धुद्रकमानसम् ॥ ३२ ॥
 करेणुस्तत्र कन्या च छत्रातिच्छत्रके तथा ॥
 गोलोमी चाजलोमी च महती श्रावणी तथा ॥ ३३ ॥
 वसन्ते कृष्णसर्पाख्या गोनसी च प्रदृश्यते ॥
 कौशिकी सरितं तीर्त्वा सञ्जयन्त्यास्तु पूर्वतः ॥ ३४ ॥
 क्षितिप्रदेशो वल्मीकैराचितो योजनत्रयम् ॥
 विज्ञेया तत्र कापोती इवेता वल्मीकमूर्धसु ॥ ३५ ॥
 मलये नलसेतौ च वेगवत्यौषधी ध्रुवा ॥
 कार्तिक्यां पौर्णमास्यां च भक्षयेत्तामुपोषितः ॥ ३६ ॥
 सोमचञ्चात्र वर्तेत फलं तावच्च कीर्तितम् ॥
 सर्वा विचेयास्त्वोपधयः सोमाश्चाप्यर्बुदे गिरौ ॥ ३७ ॥
 स शृङ्गैर्देवचरितैरम्बुदानीकमेदिभिः ॥
 व्यासस्तीर्थैश्च विख्यातैः सिद्धर्विसुरसेवितैः ॥ ३८ ॥
 गुहाभिर्भीमरूपाभिः सिंहोन्नादितकुक्षिभिः ॥
 गजालोहिततोयाभिरापगभिः समन्ततः ॥
 विविधैर्धातुभिश्चित्रैः सर्वैर्ध्रुवोपशोभितः ॥ ३९ ॥

नदीषु शैलेषु सरःसु चापि
 पुण्येष्वरण्येषु तथाऽऽश्रमेषु ॥
 सर्वत्र सर्वाः परिमार्गितव्याः
 सर्वत्र भूमिर्द्वि वसूनि धत्ते ॥ ४० ॥

इति सुश्रुतसंहितायां चिकित्सास्थाने निवृत्तसं-
 तापीयं रसायनं नाम त्रिंशोऽध्यायः ॥ ३० ॥

देशमाह—देवसुन्दे इत्यादि । हृदे जलाशयविशेषे । महानद
 इति लोके प्रसिद्धः । हिमसंक्षये वसन्ते । अम्बुदागमे वर्षासु ।
 कृष्णसर्पाख्या वाराही । विज्ञेया अनुसरणीयाः । कुतः पुनरत्र
 गिरौ सर्वा एवानुसरणीया इत्याह—स इत्यादि । यतो
 गिरिरुक्तविशेषणः । अम्बुदानीकं मेघचटा । धातुभिः गैरिका-
 दिभिः । पुनः किंविशिष्टो गिरिः ? गुहाभिरुक्तविशेषणाभिर्भ्यासः,
 सिंहोन्नादितकुक्षिभिः सिंहैरुन्नादिताः कुक्षयो यासां तास्ताभिः,
 पुनरापगभिर्नदीभिरुक्तविशेषणाभिरुपलक्षितः । हि यस्मादर्थे ।
 यस्मात् कारणात् सर्वत्र सर्वदेशेषु, भूमिरियं रत्नानि धार-
 यतीत्यर्थः ॥ ३०-४० ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
 व्याख्यायां चिकित्सास्थाने त्रिंशत्तमोऽध्यायः ॥ ३० ॥

एकत्रिंशत्तमोऽध्यायः ।

अथातः स्नेहोपयौगिकचिकित्सितं व्याख्यास्यामः १
 यथोवाच भगवान् धन्वन्तरिः ॥ २ ॥

१ 'दृश्यते नात्र संशयः' इति पा० । २ 'गिरिरुक्तप्रकारैः
 शृङ्गैरुपशोभितः' इति पा० ।

सर्वोपघातशमनीये रसायने 'नाविशुद्धशरीरस्य युक्तो रासा-
 यनो विधिः' इत्युक्त्वाच्छोधनं प्रतिपादयितुकामः तत्राक्र-
 मंणी स्नेहस्नेहो निर्दिशति; तत्रापि स्नेहपूर्वकत्वात् स्नेहस्य प्रथमं
 स्नेहोपयौगिकं चिकित्सितमाह—अथात इत्यादि । स्नेहस्य
 उपयोगो यस्मिन् कर्मणि तस्नेहोपयौगिकं तदेव चिकित्सितम् ।
 उपयोजनम् उपयोगो बाह्य आभ्यन्तरश्च; तत्र बाह्योऽभ्यङ्गादिः,
 आभ्यन्तरः पानादिः ॥ १ ॥ २ ॥

स्नेहसारोऽयं पुरुषः, प्राणाश्च स्नेहभूयिष्ठाः स्नेह-
 साध्याश्च भवन्ति । स्नेहो हि पानानुवासनमस्ति-
 प्कशिरोबस्त्युत्तरवस्तिनस्यकर्णपूरणगात्राभ्यङ्ग-
 भोजनेषूपयोज्यः ॥ ३ ॥

तत्र पानादि प्रधानमिह वक्तव्यम्, अप्रधानं पुनरनागता-
 बाधे इन्द्रियानुपालनप्रसङ्गेनोक्तम् ॥ ३ ॥

तत्र द्वियोनिश्चतुर्विकल्पोऽभिहितः स्नेहः स्नेह-
 गुणाश्च । तत्र जङ्गमेभ्यो गव्यं घृतं प्रधानं, स्थाव-
 रेभ्यस्तिलतैलं प्रधानमिति ॥ ४ ॥

द्वियोनिः द्विकारणिकः स्थावरो जङ्गमश्च । तत्र तैलं स्थाव-
 रयोनि, घृतवसामज्जानसु जङ्गमयोऽनयः । तत्र तैलं तिलादि-
 फलोद्भवत्वात् फलस्थं, देवदारुशिशपागुर्वादिसारोत्थं च; घृत-
 मपि द्विविधं क्षीरोत्थं, दध्नुत्थं च; शृङ्गमांसज्जो वसा, अस्थ्या-
 श्रया मज्जा । चत्वारो विकल्पाः सर्पितैलवसामज्जानो यस्य स्नेह-
 स्येति चतुर्विकल्पः; स्वाभाविकगुणैर्नाप्यत्र पानविधातुकुः । तत्र
 जङ्गमेभ्यो गव्यं घृतं प्रधानं, स्थावरेभ्यस्तिलतैलमिति ॥ ४ ॥

अत ऊर्ध्वं यथाप्रयोजनं यथाप्रधानं च स्थावर-
 स्नेहानुपदेक्ष्यामः—तत्र तिल्वकैरण्डकोशाप्रदन्ती-
 प्रवन्तीससलाशङ्खिनीपलाशविषाणिकागवाक्षीक-
 म्पिल्लकशम्पाकनीलिनीस्नेहा विरेचयन्ति, जीम्-
 तककुटजकृतवैषणैश्चाकुषामार्गवमपगस्नेहा वाम-
 यन्ति, विडङ्गखरमञ्जरीमधुशिशुसूर्बवल्लीपीलुसि-
 द्धार्यकज्योतिष्मतीस्नेहाः शिरो विरेचयन्ति,
 करञ्जपूतीककृतमालमातुलुङ्गेक्षुदीकिराततिकक-
 स्नेहा दुष्टवर्णेषूपयुज्यन्ते, तुवरककपित्थकम्पिल्ल-
 कभल्लातकपटोलस्नेहा महाव्याधिषु, त्रपुसैर्वाह-
 ककर्कारुकतुम्बीकूष्माण्डस्नेहा मूत्रसङ्केषु, कपोत-
 वङ्कावल्गुजहरीतकीस्नेहाः शर्कराश्मरीषु, कुसु-
 म्भसर्वपातसीपिचुमर्दातिमुक्तकभाण्डीकट्टतुम्बी-
 कट्भीस्नेहाः प्रमेहेषु, तालनारिकेलपनसमोचप्रि-
 यालबिल्वमधूकस्नेहमातकाप्रातकफलस्नेहाः पित्त-

१ 'विशतरसायनविधानोऽपि अनवधारिते तत्राक्रमेण शोषने
 खलु यतो मुद्यति, अतः शोषनं प्रतिपादयितुकामः प्रथमं शोषनस्यैव
 प्राकर्म स्नेहमाह' इति पा० । २ 'शृङ्गमांसजा' इति पा० ।
 ३ 'यथाविधानं' इति पा० ।

संश्लेषे वायौ, विभीतकभल्लातकपिण्डीतकज्जेहाः कृष्णीकरणे, श्रवणकङ्कडुण्डुकज्जेहाः पाण्डुकरणे, सरलपीतदारुशिशपागुरुसारज्जेहा दद्रुकुष्ठकिटि-
मेषु, सर्व एव ज्जेहा वातमुपगन्ति, तैलगुणाश्च समासेन व्याख्याताः ॥ ५ ॥

प्रयोजनस्यानतिक्रमेणेति यथाप्रयोजनं, प्रयोजनं प्रयोजनं वीक्ष्येति वा । प्रधानं प्रधानं वीक्ष्य यथाप्रधानम् । तत्र स्थावरस्य प्रायेण पार्थिवद्रव्यारब्धत्वात्तस्य च स्वभावेनाधोगामि-
त्वाद्द्विरेचनज्जेहानेव प्रथममाह—तत्रैत्यादि । तिलको रोद्राकारो बृहत्पत्रो रक्तलवणैरेचनिकः, सप्तल यवतिक्कामेदः, शङ्खिन्यपि तद्वेदः, विषाणिका मेषश्ली, गवाक्षी इन्द्रवारुणी, कम्पिलको रेचनिका खनामख्यातः, शम्पाकः किरमालकः, नीलिनी नीलाञ्जलिका शारदं फलम् । जीमूतो देवदाली, कृतवेधनः कोशातकी, इक्ष्वाकुः कटुतुम्बी, धामार्गवो महाकोशातकी । तत्र तिलकादिज्जेहा विरेचयन्ति, जीमूतकादिज्जेहा नामयन्ति । पित्तकफहरं कर्मद्वयं प्रतिपाद्य स्थानाश्रयं कफस्यैव कर्म दर्शयन्नाह—विडङ्गैत्यादि । खरमञ्जरी अपामार्गः, मधुसिमुः शोभाजनकः, सूर्यवल्ली पटोलसदृशा वल्ली, ज्योतिष्मती काकमर्दनिका, शिरो विरेचयन्ति नस्यप्रयोगेण शिरःस्थं श्लेष्माणं विरेचयन्ति स्त्रावयन्तीत्यर्थः । इदानीं शल्यतन्त्रसाङ्गयोगिनः ज्जेहाभिर्दिशन्नाह—करज्जेत्यादि । पूतीकः चिरञ्जिवः, कृत-
मालः किरमालः । तुवरकः पश्चिमसमुद्रभूमिषु पलाशातु-
कारी वृक्षः । महाव्याधिषु महाकुष्ठमेहादिष्वष्टासु, वाता-
मयादिष्वित्यन्त्येः उपयुज्यन्त इति पूर्वश्लोकात् संबन्धनीयम् ; एषमुत्तरत्र । त्रपुसः सुधावासः, त्रपुसीति लोके, एर्वाकल्लोमशा कर्कटी, कर्कारुः वाडवं त्रपुसं 'खेरसा' इति लोके । मूत्रसङ्गेषु मूत्रकृच्छ्राभ्यानामरीचिवित्यर्थः । कपोतवद्धा ब्रह्मसुवर्चला, अवल्युजो बाकुची, गयद्वास्तु 'कपोतवद्धाहरीतकी-
ज्जेहो शर्कराशरीषु' इति पठित्वा व्याख्यानयति—कपोतवद्धादि-
ज्जेहो वातभिन्नमूर्तिष्वशरीचिविति । पिञ्जुमदो निम्बः, अति-
मुक्तकः अवन्तकः, भाण्डी 'भाण्डीनी' इति लोके प्रसिद्धो विटपो भाण्डधावनार्थमासुतीवलाः समाहरन्ति । प्रियालः चारः । पिण्डीतको मदनः । श्रवणः तापसवृक्षः 'इक्षुदी' इति लोके, कङ्ककं प्रियङ्गुः, दुण्डुकः स्योनाकः । पीतदारु देवदारु । विशेषेण दद्रुकिटिभौ प्रन्तीति नियमार्थं पुनः कृष्टलाविशेषेऽपि तयोर्ग्रहणम् । सर्वज्जेहसामान्यकर्म निर्दि-
शाह—सर्व एवेत्यादि । स्थावरतैलगुणान्येन तिलतैलगुणा द्रवद्रव्यविद्यालुक्ताः । समासेनेति वर्गेणैव गुणोपदेशात् संक्षे-
पेणेत्यर्थः ॥ ५ ॥

अत ऊर्ध्वं कषायज्जेहपाकक्रममुपदेक्ष्यामः । तत्र केचिदाहुः—त्वक्पत्रफलमूलादीनां भागस्तच्चतुर्गुणं जलं चतुर्भागावशेषं निष्काश्यापहरेदित्येष कषाय-
पाककल्पः; ज्जेहप्रसूतेषु षट्सु चतुर्गुणं द्रवमावाप्य

चतुरश्राक्षसमान् मेघजपिण्डानित्येष ज्जेहपाक-
कल्पः । एतसु न सम्यक्; कस्मात् ? आगमासिद्ध-
त्वात् ॥ ६ ॥

स च ज्जेहः प्रायशः संस्कृत उपयुज्यते, अतस्तत्संस्कारार्थ-
माह—अत ऊर्ध्वमित्यादि । आदिशब्दात् कन्दादयो गृह्यन्ते । भाग इति एकवचनान्तत्वादेक एवाकृतपलादिमानविशेषकु-
लाधारणमात्रेणावधारितः । तस्मात्त्वगादिभागाच्चतुर्गुणमुदकम् । तदुक्तम्—चतुर्भागावशेषं कषायमुपहरेदिति । कषायज्जेहकल्-
मानं दर्शयन्नाह—ज्जेहप्रसूतेष्वित्यादि । प्रसूतोऽत्र संयुक्त-
पञ्चाङ्गुलिरीषद्विस्तृतपाणिरिकः, न पुनः पलद्वयम् । चतुर-
श्राक्षसमान् मेघजकल्कपिण्डान् विभीतकफलमानान् पिष्टमेष-
जकल्कान्; इत्येष ज्जेहपाककल्प इति केचिदाहुः ॥ ६ ॥

पलकुडवादीनामतो मानं तु व्याख्यास्यामः—
तत्र द्वादश धान्यमाषा मध्यमाः सुवर्णमाषकः,
ते षोडश सुवर्णम्; अथवा मध्यमनिष्पावा एको-
नविंशतिर्धरणं, तान्यर्धतृतीयानि कर्षः; ततश्चोर्ध्वं
चतुर्गुणमभिवर्धयन्तः पलकुडवप्रस्थादकद्रोणा
इत्यभिनिष्पद्यन्ते, तुला पुनः पलशतं, ताः पुनर्वि-
शतिर्भारः; शुष्काणामिदं मानम्, और्द्रद्रवाणां च
द्विगुणमिति ॥ ७ ॥

ज्जेहपाककल्पमुपदिदिक्षुः पूर्वं पलादिपरिमाणमेवाह—पले-
त्यादि । कुतः ? तत्पूर्वकत्वात् तत्परिमेयार्थं प्रविभागसिद्धेः, परि-
माणसिद्धौ परिमेयकषायज्जेहपाकादिसंभारद्रव्यप्रविभागप्रसिद्धिः;
अतस्तदुपयोगि मानमभिधीयते । पलादीनां पलौ पृथक् कुडव-
ग्रहणात् पलकुडवयोरद्वैगुण्यं प्रतिपादयति । तदाह—तत्र कुड-
वादौ द्रवस्यार्द्रस्य च द्वैगुण्यमेव, पलमानेषु तु पुनरद्वैगुण्यमेव ।
मध्यमा मध्यमप्रमाणाः, तेन नातिस्थूल नातितनवश्च ग्राह्याः ।
तेर्द्वादशभिरिकः सुवर्णमाषकः । ते षोडश सुवर्णमाषकः सुवर्ण-
कर्ष इत्यर्थः । अन्ये पुनरन्यथा मानसूत्रं पठन्ति; तद्यथा—
अथवा मध्यमनिष्पावा इत्यादि । अर्धं तृतीयं येषां तान्यर्धतृ-
तीयानि सार्धद्वयमित्यर्थः । उभयं चैतत् प्रसिद्धम् । ततश्चेत्यादि ।
अयमर्थः—ततः कर्षाच्चतुर्गुणवर्धमानात् पलम्, एवं पलत्
चतुर्गुणवर्धमानात् कुडवः, कुडवात् प्रस्थः, प्रस्थादादकम्,
आदकाद् द्रोणः; तुला पुनः पलशतमेव । ताः पुनरिति तुला
इत्यर्थः । प्रसूतेन भारोऽप्यभिहितो न पुनरत्रानेन व्यवहारो
दृश्यते । शुष्काणामिदं प्रमाणं, सार्द्राणां सरसानां द्रवाणां
सलिलक्षीरादीनां कुडवादौ द्वैगुण्यं; तेन शुष्काणां चतुर्भिः पलैः
कुडवः, सार्द्राणां द्रवाणां चाष्टभिरिति; ज्जेहप्रसूतसार्द्राणां द्रवाणां
च चतुःपलं कुडवमाह । श्रद्धवैद्यव्यवहारात् कानिचिद्द्रव्याप्या-
र्द्राप्यपि न द्विगुणानि ग्राह्याणि । तान्येवाह—'वासाकुटजकू-
ष्माण्डशतमूलीसहामृताः । प्रसारण्यश्वगन्धा च शतपुष्पा

१ 'पिष्टमेषजपिण्डान्' इति पा० । २ 'आर्द्राणां' इति पा० ।

३ 'शतपुष्पा' इति पा० ।

सहान्वराः ॥ नित्यंमार्गः प्रयोक्तव्या न तासां द्विगुणं भवेत्”
—इति । केचित् प्रस्थविषये एवं प्रवदन्ति—“द्वात्रिंशत्ताऽत्र
विंशत्या पलेः षोडशभिः कमात् । तोयलेहविशुष्काणां द्रव्याणां
प्रस्थमादिशेत्”—इति । तत्र द्वादश धान्यमाषा मध्यमाः
सुषुर्माषक इति मागधानुमतं सुश्रुताचार्यसंमतं मानम् । उक्तं
च—“मानं तु द्विविधं प्राहुः कालिङ्गं मागधं तथा । कालिङ्गा-
न्मागधं श्रेष्ठमिति मानविदो विदुः ॥ कालिङ्गमपि मानं च
चरकाचार्यसंमतम्”—इति । सुश्रुताचार्यः प्राह—अथवा
मध्यमनिष्पावा एकोनविंशतिरित्यादिकम् ॥ ७ ॥

तत्रान्यतमपरिमाणसंमितानां यथायोगं त्वक्-
पत्रफलमूलादीनामातपपरिशोषितानां छेदानि
स्रग्दशश्लेदयित्वा मेघान्यणुशो भेदयित्वाऽवकु-
ट्याष्टगुणेन षोडशगुणेन वाऽम्भसाऽभिषिच्य
स्थाल्यां चतुर्भागावशिष्टं काथयित्वाऽपहरेदित्येष
कषायपाककल्पः । जेहाञ्चतुर्गुणो द्रवः, जेहचतु-
र्थांशो भेषजकल्कः, तदैकध्वं संसृज्य विपचेदित्येष
जेहपाककल्पः । अथवा तत्रोदकद्रोणे त्वक्पत्रफ-
लमूलादीनां तुलामावाप्य चतुर्भागावशिष्टं निष्का-
ध्यापहरेदित्येष कषायपाककल्पः; जेहकुडवे भेष-
जपलं पिष्टं कल्कं चतुर्गुणं द्रवमावाप्य विपचेदि-
त्येष जेहपाककल्पः ॥ ८ ॥

पलादिमानमभिधाय काथपाकपरिभाषामाह—तत्रेत्यादि ।
तत्रेति तयोर्मध्ये । अन्यतमेन एकतमेन, परिमीयतेऽनेनेति
परिमाणं पलादिकं, तेन सम्यङ्घितानां त्वक्पत्रादीनाम् ।
षोडशगुणेनाष्टगुणेन वेति वाशब्दः ससृज्ये चतुर्गुणेनेत्यास्य ।
उदकद्रोणविषये तुलाद्रव्यस्यावापेनेतज्ज्ञापयति—निष्काध्वं
द्रव्यं जले पञ्चगुणे निष्काथयेत् । जेहपाकपरिभाषामाह—
जेहादित्यादि । जेहकुडवे प्रस्थं द्रवं भेषजपलं च दरवा पक्वव्य-
मित्यर्थः । अन्ये सुश्रुताध्यायिनः काथजेहपाककल्पनमन्यथा
पठन्ति । त्रयाणामपि कषायपाकविषयमाह—“कषादौ तु पलं
यावद्दद्यात् षोडशिकं जलम् । ततस्तु कुडवं यावत्सोयमष्टगुणं
भवेत् ॥ चतुर्गुणमतश्चोर्ध्वं यावत् प्रस्थादिकं भवेत्”—इति ।
प्रकारान्तरेण विषयमाह—“मृदौ चतुर्गुणं देयं कठिनेऽष्टगुणं
जलम् । कठिनात् कठिने देयं जलं षोडशिकं मतम्”—इति ।
बाहुल्येन षोडशगुणेन जलेन काथकल्पना पानविषये, जेहपाके
तु पूर्वेव । वृद्धसुश्रुताध्यायिमते जेहपाककल्पनं—जेहाञ्च-
तुर्गुणो द्रवः, जेहचतुर्थांशो भेषजकल्कः, तदैकध्वं संसृज्य
विपचेदित्येष जेहपाककल्पः । जेहाञ्चतुर्गुणो द्रव इति वचनात्
सर्वेऽप्युदकक्षीरादयो गृह्यन्ते । केचिदेवं पठन्ति—“यत्रैकद्वि-
त्रिचतुराणि द्रवद्रव्याणि तत्र सर्वाण्येव जेहाञ्चतुर्गुणानि, पञ्च
प्रथतीनि जेहसमानानि”—इति । तथा चोक्तम्,—“पञ्चप्रभृति

यत्र स्युर्दवाणि जेहसंविधौ । तत्र जेहसमान्याहुरवाक्
च स्याच्चतुर्गुणम्”—इति ॥ ८ ॥

भवतश्चात्र—

जेहभेषजतोयानां प्रमाणं यत्र नेरितम् ।
तत्रायं विधिरास्थेयो निर्दिष्टे तद्देव तु ॥ ९ ॥
अनुके द्रवकार्ये तु सर्वत्र सलिलं मतम् ॥
कल्ककाथावनिर्देशे गणान्तस्मात् प्रयोजयेत् ॥ १० ॥

कषायजेहपाकपरिभाषेयं, परिभाषा चानियमे, नियमकारि-
णीति, तदेव दर्शयन्नाह—जेहभेषजतोयानामित्यादि । अनुके
द्रवादो पुनः का परिभाषेत्याह—अनुके इत्यादि । यस्मादेव
गणात् जेहपाकोऽभिप्रेतस्त्वादेव गणात् काथकल्कप्रकाराभ्यां
समाचरणीयः ॥ ९ ॥ १० ॥

अत ऊर्ध्वं जेहपाकक्रममुपदेक्ष्यामः । स तु
त्रिविधः; तद्यथा—मृदुः, मध्यमः, खर इति । तत्र
जेहौषधिविवेकमात्रं यत्र भेषजं स मृदुरिति, मधू-
च्छिष्टमिव विशदमविलेपि यत्र भेषजं स मध्यमः,
कृष्णमवसन्नमीषद्विशदं चिकणं च यत्र भेषजं स
खर इति; अत ऊर्ध्वं दग्धजेहो भवति, तं पुनः साधु
साधयेत् । तत्र पानाभ्यवहारयोर्मृदुः, नस्याभ्यङ्ग-
योर्मध्यमः, वस्तिकर्णपूरणयोस्तु खर इति ॥ ११ ॥

जेहौषधयोर्विवेकमात्रं पृथग्भावमात्रं यस्मिन् भेषजे तत्
तादृशं भेषजं यत्र जेहपाके स मृदुः । पृथक्त्वमुभयगतमपि भेष-
जेऽभिहितं, भेषजस्याग्रेऽपि लक्षणत्वेन निर्देशात् । मधूच्छिष्ट-
मिव विशदमपिच्छिलमेव । अत एव अविलेपि अङ्गुल्यादेः ।
एवंविधं भेषजं कल्करूपं यत्र स मध्यमः । अवसन्नमीषदिति
भर्जनात् किञ्चिद्द्रष्टव्यम् । अत ऊर्ध्वमतिकृष्णमव्यवसन्नमति-
विशदं च यत्र भेषजं स खरः । तस्य साधनोपदेशादौषधगुणा
एव नष्टा न जेहगुणा इति गम्यते । खरके पुनरन्यथोक्तं,—
“खरोऽभ्यङ्गे मृदुर्नस्वे पाने वस्तौ च मध्यमः” (च. क.
अ. १२) इति; तदत्र द्वयमपि प्रमाणं; “श्रुतिद्वैधं तु यत्र स्यात्तत्र
धर्मावुभौ स्मृतौ” (मनु० २-१४)—इति । अन्यत्रापि—
“उदितानुदिते चापि समयाप्युषिते तथा । सर्वथा वर्तते यज्ञ
इतीयं वैदिकी श्रुतिः” (मनु. स्मृ. अ. २-१५) इति ॥ ११ ॥

भवतश्चात्र—

शब्दस्योपरमे प्राप्ते फेनस्योपशमे तथा ॥
गन्धवर्णरसादीनां संपत्तौ सिद्धिमादिशेत् ॥ १२ ॥
घृतस्यैवं विपकस्य जानीयात् कुशलो भिषक् ॥
फेनोऽतिमात्रं तैलस्य शेषं घृतवदादिशेत् ॥ १३ ॥

तत्र भेषजस्पर्शेन मृदुविशदादिना प्राधान्येन पाकलक्षणं
निश्चित्य शेषेन्द्रियाथैरुपदिशन्नाह—भवतश्चात्रेत्यादि । द्विविधः
पच्यमानजेहस्य शब्दो द्रवानुगतः, अद्रवानुगतश्च । तत्र शब्द-

१ ‘निम्बश्चार्द्रः’ इति पा० । २ ‘तच्चैकोनविंशतिनिष्पावा
धरणामेत्यादि’ इति पा० ।

१ ‘स एव गणः’ इति पा० ।

स्योपरमे प्राप्ते इत्यत्र प्राप्तशब्देन युक्तार्थवाचिना द्रवाणुगत-
शब्दस्योपरमो न कृत्स्नशब्दव्युपरम इति ज्ञेयम् । संपत्तौ
समृद्धौ ॥ १२ ॥ १३ ॥

अत ऊर्ध्वं स्नेहपानक्रममुपदेक्ष्यामः—अथ खलु
लघुकोष्ठायानुराय कृतमङ्गलस्तिवाचनायोदय-
गिरिशिखरसंस्थिते प्रतप्तकनकनिकरपीतलोहिते
सवितरि यथाबलं तैलस्य घृतस्य वा मात्रां पातुं
प्रयच्छेत् । पीतमात्रे चोष्णोदकेनोपस्पृश्य सोपा-
नक्तो यथासुखं विहरेत् ॥ १४ ॥

अत ऊर्ध्वं स्नेहपानक्रममिति स्नेहपानपरिपाटीमित्यर्थः । अथ-
शब्दोऽयं पञ्चकर्मादौ मङ्गलार्थः । खलुशब्दो वाक्यशोभार्थः ।
लघुकोष्ठवचनं जीर्णहारप्रदर्शनार्थः; गयी तु लघुकोष्ठाय यथा-
क्रममामाशयपक्काशयहृदयेषु पक्तापगतान्नमलरसामतागौरवा-
येति व्याख्यानयति । कृतं मङ्गलं पूर्णोदककुम्भादि सर्वलोक-
प्रसिद्धं स्तिवाचनं च यस्य स तथा, तस्यै । अत्रोदयगिरि-
संस्थितसवितुर्ग्रहणं प्रातःकालज्ञापनाय । प्रातर्हि संशोधनार्थं
स्नेहपानं तन्त्रान्तरेऽप्युक्तं—“शुद्धार्थं पुनराहारे नैशे जीर्णे
पिबेत्तरः । पिबेत् संशमनं स्नेहमज्जकाले प्रकाङ्कितः” (च. सू.
अ. १३) इति । यथाबलमिति दोषपुरुषामयानां हीनमध्यो-
त्तमबलमाश्रित्य यामद्वयचतुर्यामसकल्लहःपरिणामसापेक्षिणीं
मात्राम् । सर्वस्नेहनेषु प्रधानतया घृततैले ग्राह—घृतस्य तैलस्य
वेति । उपस्पृश्य आचमनं कृतेत्यर्थः ॥ १४ ॥

रूक्षक्षतविषातानां वातपित्तविकारिणाम् ॥
हीनमेधास्मृतीनां च सर्पिःपानं प्रशस्यते ॥ १५ ॥
कृमिकोष्ठानिलाविष्टाः प्रवृद्धकफमेदसः ॥
पिबेयुस्तैलसात्म्याश्च तैलं दाढ्यार्थिनश्च ये ॥ १६ ॥
व्यायामकर्षिताः शुष्करेतोरका महारुजः ॥
महाग्निमारुतप्राणा वसायोग्या नराः स्मृताः ॥ १७ ॥
कूराशयाः क्लेशसदा वातार्ता दीप्तवह्नयः ॥
मज्जानमाप्नुयुः सर्वे सर्पिर्वा स्वौषधान्वितम् ॥ १८ ॥

सर्वे रूक्षक्षतविषातार्तादयः । स्वौषधान्वितमिति यस्य यत्
स्वाम्नीयमौषधं तेन युक्तम् ॥ १५-१८ ॥

केवलं पैत्तिके सर्पिर्वातिके लवणान्वितम् ॥
देयं बहुकफे चापि व्योषक्षारसमायुतम् ॥ १९ ॥

इदानीं तस्यैव घृतस्य प्रतिदोषं केवलस्य संयुक्तस्य च प्रयो-
गमाह—केवलमित्यादि । केवलम् असहायम्, अन्यद्रवैरसंयु-
क्तमित्यर्थः, तच्च संस्कृतमसंस्कृतं वा; सत्यप्यन्यद्रव्यसंयोगे
संस्कृतत्वं लभ्यत एव, संयोगसंस्कारयोगुणयोर्भिन्नत्वात् ।
एतेन संस्कृतमसंस्कृतं वा केवलं क्राधचूर्णादिप्रक्षेपरहितं सर्पिः

१ अस्यात्रे ‘अतोऽत्रे च प्राग्पाचितं दोषयेति पठित्वा पूर्वपात्ति-
तगौरवागंतामदोषायेति व्याख्यानयति’ । इत्यधिकः पाठ उपलभ्यते
ह. पुस्तके. २ ‘सर्पःस्नेहनेषु’ इति पा० ।

पातव्यमिति ज्ञेयम् । गयी तु—पित्तहरद्रव्यासाधितमेव
केवलमित्याह ॥ १९ ॥

दोषाणामल्पभूयस्त्वं संसर्गं समवेक्ष्य च ॥
युञ्ज्यात्रिषष्टिघाभिन्नैः समासव्यासतो रसैः ॥ २० ॥

न केवलमुत्तैर्लवणादिभिरेव संयुक्तं सर्पिर्गोत्रं, किं तर्हि
त्रिषष्टिमेदभिन्नै रसैरपीत्याह—दोषाणामित्यादि ॥ २० ॥

स्नेहसात्म्यः क्लेशसहः काले नात्युष्णशीतले ॥
अच्छमेव पिबेत् स्नेहमच्छपानं हि पूजितम् ॥ २१ ॥

अच्छपानविषयमुद्दिशन्नाह—स्नेहसात्म्य इत्यादि । क्लेशसहः
शक्तिलक्षणबलयुक्तः, अतो विपरीतं भक्तेन सह पाययेत् ।
अच्छः केवलस्नेहः । केचित् ‘काले नात्युष्णशीतले’ इत्यस्य
स्थाने ‘दृढं काले च शीतले’ इति पठन्ति, व्याख्यानयन्ति
च—दृढमित्युपचयलक्षणबलयुक्तं, काले च शीतल इति चकारो
वातकफयोः सैत्याहोषे च शीतल इति गमयति ॥ २१ ॥

शीतकाले दिवा स्नेहमुष्णकाले पिबेन्निशि ॥
वातपित्ताधिको रात्रौ वातश्लेष्माधिको दिवा ॥ २२ ॥

उक्तमेवाच्छपानं दोषकालभेदेन विवृण्वन्नाह—शीतकाल
इत्यादि । निशीति संशमनमेव, ‘उष्णकाले च सह भक्तेन पाय-
येत्’ इति वचनात् । वातपित्ताधिक इति वातपित्ते अधिके यस्य
सः वातपित्ताधिकः । वातपित्तयोर्व्यस्वसमस्योर्ग्रहणाद्वाता-
धिकः पित्ताधिको वातपित्ताधिकश्च रात्रौ संशमनं स्नेहं पिबेत् ।
तत्रापि वातपित्ताख्यसंसर्गस्यापरसंसर्गोपलक्षणत्वात् पित्तश्लेष्मा-
धिकोऽपि रात्रौ पिबेदिति गम्यते । वातश्लेष्माधिक इति
वातश्लेष्मा च श्लेष्मा च वातश्लेष्माणौ, समासेऽन्तःपदलोपः,
तावधिको यस्य स वातश्लेष्माधिकः । एतेन वातकफाधिकः
कफाधिकश्च दिवा स्नेहं पिबेदिति गम्यते । अत्रापि च वृद्धवा-
ग्भटः—“सर्वं सर्वस्व च स्नेहं युञ्ज्याद्वास्ति निर्मेले । क्रतो
साधारणे दोषसाम्येऽनिलकफे कफे ॥ दिवा निश्यनिले पित्ते
संसर्गे पित्तवत्यति” (अ. सं. सू. अ. २५) इति । यदा च
ग्रीष्मे वातकफोत्थो रोगः स्नेहसाध्यस्तदा कालमाश्रित्य तदनु-
विहितः स्नेहो निशि प्रयोज्यो दोषादीन् वीक्ष्य च, तथा च वृद्ध-
वाग्भटः—“त्वरमाणे तु शीतेऽपि दिवा तैलं प्रयोजयेत् ।
उष्णेऽपि रात्रौ सर्पिस्तु दोषादीन् वीक्ष्य चान्यथा” (अ.
सं. सू. अ. २५) इति ॥ २२ ॥

वातपित्ताधिकस्योष्णे तृणमूर्च्छोन्मादकारकः ॥
शीते वातकफार्तस्य गौरवास्त्रिशूलकृतम् ॥ २३ ॥

उक्तादन्यथाकरणे उभयत्रापि दोषं दर्शयन्नाह—वातपि-
त्ताधिकस्येत्यादि ॥ २३ ॥

स्नेहपीतस्य चेतृष्णाः पिबेदुष्णोदकं नरः ॥
एवं चानुपशाम्यन्त्यां स्नेहमुष्णाम्बुना वमेत् ॥ २४ ॥
दिह्याच्छीतैः शिरः शीतं तोयं चाप्यवगाहयेत् ॥

तत्र तृष्णाप्रतीकारसुशिक्षाह—ऋहपीतस्येत्यादि । दिश्यात् लिप्तेत् ॥ २४ ॥

या मात्रा परिजीर्येत चतुर्भांगगतेऽहनि ॥ २५ ॥
सा मात्रा दीपयत्यग्निमल्पदोषे च पूजिता ॥
या मात्रा परिजीर्येत तथाऽर्धदिवसे गते ॥ २६ ॥
सा वृष्या बृंहणी या च मध्यदोषे च पूजिता ॥
या मात्रा परिजीर्येत चतुर्भागाब्धशेषिते ॥ २७ ॥
ऋहनीया च सा मात्रा बहुदोषे च पूजिता ॥
या मात्रा परिजीर्येत्सु तथा परिणतेऽहनि ॥ २८ ॥
ग्लानिमूर्च्छामदान् हित्वा सा मात्रा पूजिता भवेत्
अहोरात्रादसंदुष्टा या मात्रा परिजीर्यति ॥ २९ ॥
सा तु कुष्ठविषोन्मादग्रहापसारनाशिनी ॥

ग्लान्यादिकं हिला या परिजीर्येदिति वचनात् ऋहबाहुल्येन परिपाककाले ग्लान्यादयो भवन्तीत्यवगम्यते । पूजिता भवेदिति वचनात् 'ऋहने' इत्याहरणीयम् ॥ २५-२९ ॥—

यथाग्निं प्रथमां मात्रां पाययेत् विचक्षणः ॥ ३० ॥
पीतो ह्यतिबहुः ऋहो जनयेत् प्राणसंशयम् ॥
मिथ्याचाराद्बहुत्वाद्वा यस्य ऋहो न जीर्यति ॥ ३१ ॥
विष्टभ्य चापि जीर्येत्तं वारिणोष्णेन वामयेत् ॥
ततः ऋहं पुनर्देद्याल्लघुकोष्ठाय देहिने ॥
जीर्णाजीर्णविशङ्कायां ऋहस्योष्णोदकं पिबेत् ॥ ३२ ॥
तेनोद्गारो भवेच्छुद्धो भक्तं प्रति रुचिस्तथा ॥
स्युः पच्यमाने तद्देहाहभ्रमसादारतिक्रमाः ॥ ३३ ॥

तास्त्रायामेव मात्रामदोषत्वेन निर्दिशति—यथाग्नीत्यादि । अग्न्यनतिक्रमेण एकयामपरिणामां मात्रां पातुं प्रयोजयेत्, पलमित्यर्थः । कुतः पुनर्नेतरा इत्याह—पीतो ह्यतिबहुरित्यादि । मिथ्याचारात् शीतसेवादिलक्षणत्वात् । मिथ्याचाराद्विजस्य ऋहाजीर्णस्य प्रतीकार उक्तः । ऋहसाध्ये व्याधौ पुनरप्यस्य ऋहो देय इत्याह—ततः देहिमिति । जीर्णाजीर्णविशङ्कायां परिणता-परिणतशङ्कायाम् । अस्यामे पच्यमानलक्षणं केचित्पठन्ति—स्युरित्यादि । स्युः भवेयुः । एतन्मानावैश्वोकार्धमिति जेज्जटा-चार्योक्तलाभ पठनीयम् ॥ ३०-३३ ॥

परिविच्यार्द्ररुष्णाभिर्जीर्णऋहं ततो नरम् ॥
यवागूं पाययेच्चोष्णं कामं क्लिञ्जाल्पतण्डुलाम् ॥ ३४ ॥
देयौ यूषरसौ वाऽपि सुगन्धी ऋहवर्जितौ ॥
कृतौ वाऽत्यल्पसर्पिष्कौ विलेपी वा विधीयते ॥ ३५ ॥

ऋहवर्जितावित्यनेनाकृताविति गम्यते । कृतौ ऋहादिसंस्कृतौ । यूषरसाविति अत्र यूषः कफे तैलपाने च देयः, रसो वाते घृतपाने च, विलेपी च पुनर्विलेपीसात्प्रमाय मध्यमाग्रये देया ॥ ३४ ॥ ३५ ॥

१ 'यवागूनां' इति पा० ।

पिबेद्भ्यहं चतुरहं पञ्चाहं षडहं तथा ॥
सप्तरात्रात् परं ऋहः सात्स्यीभवति सेवितः ॥ ३६ ॥

तस्य ऋहपानस्य कोष्ठापेक्षया कालनियमं दर्शयन्नाह—पिबे-दित्यादि । तत्र भ्यहं मृदुकोष्ठापेक्षया, मध्यमकोष्ठापेक्षया तु चतुः-पञ्चषडहानि, क्रूरकोष्ठापेक्षया तु सप्तरात्रम् । अन्ये तु मृदुतम-मृदुतरमृदुकोष्ठापेक्षया एकद्वित्र्यहम्, एवं मध्यमकोष्ठतरतम-मध्यात् चतुःपञ्चषडहानि, क्रूरक्रूरतरक्रूरतमकोष्ठापेक्षया सप्ता-ष्टनवापि दिवसानीति । सात्स्यीभवतीति आत्मना सह वर्तते इति सात्स्यम्, असात्स्यं यत्र सात्स्यं भवति सात्स्यीभवति; आत्मशब्दोऽत्र देहपर्यायः, अयमर्थः—आत्मनि काये यद्वर्तते, यदुपसृते, न विकाराय भवति, सुखं च करोतीत्यर्थः, तत् सात्स्यीभवतीत्युच्यते; एतेन ऋहकार्यसुक्लेशनादिकं न करोति आहारवच्च सात्स्यीभवति, अत एव सेवित इत्युक्तं; विषमपि स्वल्पं प्रतिदिनमुपयुज्यमानं न मारणात्मकं भवति । तच्च सात्स्यीभवनं वातप्रकृतावूर्ध्वाग्रमारुते बोद्धव्यं, वातकफप्रकृतौ पुनरनुत्केश एव ॥ ३६ ॥

सुकुमारं कृशं वृद्धं शिशुं ऋहद्विषं तथा ॥
तृष्णार्तमुष्णकाले च सह भक्तेन पाययेत् ॥ ३७ ॥

इदानीमवचारणामावस्थिके नित्यगे च काले निर्दिशन्नाह—सुकुमारमित्यादि । भक्तशब्देन सर्वे विलेप्यादयोऽभिप्रेताः । तच्च पानं द्विविधम्—अशनात् पृथक्, अशनव्यामिश्रं वा; तत्र यत् पृथक् तदच्छपानमेव ॥ ३७ ॥

पिप्पल्यो लवणं ऋहाश्चत्वारो दधिमस्तुकः ॥
पीतमैकध्यमेतद्धि सद्यःऋहनमुच्यते ॥ ३८ ॥
भृष्टा मांसरसे क्लिग्धा यवागूः सूपकल्पिता ॥
प्रक्षुद्रा पीयमाना तु सद्यःऋहनमुच्यते ॥ ३९ ॥
सर्पिष्मती पयःसिद्धा यवागूः स्वल्पतण्डुला ॥
सुक्षोष्णा सेव्यमाना तु सद्यःऋहनमुच्यते ॥ ४० ॥
पिप्पल्यो लवणं सर्पिस्तिलपिष्टं वराहजा ॥
वसा च पीतमैकध्यं सद्यःऋहनमुच्यते ॥ ४१ ॥
शर्कराचूर्णसंसृष्टे दोहनस्ये घृते तु गाम् ॥
दुग्ध्वा क्षीरं पिबेद्दूक्षः सद्यःऋहनमुच्यते ॥ ४२ ॥
यवकोलकुलत्थानां काथो मागधिकान्वितः ॥
पयो दधि सुरा चेति घृतमप्यष्टमं भवेत् ॥ ४३ ॥
सिद्धमेतैर्घृतं पीतं सद्यःऋहनमुत्तमम् ॥
राक्षे राजसमेभ्यो वा देयमेतद्धृतोत्तमम् ॥ ४४ ॥

तत्रावचारणां प्रयोगेण दर्शयन्नाह—पिप्पल्य इत्यादि । लवणमत्र प्रधानकल्पनया सैन्यवम् । ऋहाश्चत्वारः सर्पिस्तैलव-सामब्जानः । दधिमस्तुको दधिसरः । पिप्पलीलवणयोर्भावत्या मात्रया नातिकटुलं नातिलवणलं च तावती मात्रा । प्रक्षुद्रा क्षुद्रावगाढा; क्षुद्रं फाणितं 'काकवी' इति लोके । घृते विति

१ 'सक्षुद्रा' इति पा० । २ 'यवकोलकुलत्थानां काथो माग-प्रयान्वितः । पयोदधिसुराक्षीरघृतभागैः समन्वितः' इति पा० ।

तुशब्दः पुनरर्थे । मागधिकाया अयं मागधिकोऽत्र कल्कः, द्रवाः षट्, ज्ञेहसमा पिप्पली सप्तमी, घृतमष्टमम् । एतत्सिद्धं चपादिभिः सुखोषितैरन्नात् प्राक्येऽन्ते वा पेयम् । सद्यःज्ञेह-
नमिति तदहरेव ॥ ३८-४४ ॥

बलहीनेषु वृद्धेषु मृद्वग्निस्त्रीहतात्मसु ॥
अल्पदोषेषु योज्याः स्थुर्ये योगाः सम्यगीरिताः ४५

एषां योगानां विषयं दर्शयन्नाह—बलहीनेष्वित्यादि । ये
योगाः पूर्वं कथिताः ॥ ४५ ॥

विवर्जयेत् स्नेहपानमजीर्णं तरुणज्वरी ॥
दुर्बलोऽरोचकी स्थूलो मूर्च्छार्ता मदीपिडितः ॥ ४६ ॥

छर्द्यदितः पिपासार्तः श्रान्तः पानक्लमान्वितः ॥

दत्तवस्तिविरिक्तश्च वान्तो यश्चापि मानवः ॥ ४७ ॥

अकाले दुर्दिने चैव न च स्नेहं पिबेन्नरः ॥

अकाले च प्रसूता स्त्री स्नेहपानं विवर्जयेत् ॥ ४८ ॥

स्नेहपानान्द्रव्येषां नृणां नानाविधा गदाः ॥

गदा वा कृच्छ्रतां यान्ति न सिध्यन्त्यथवा पुनः ४९

गर्भाशयेऽवशेषाः स्यू रक्तक्लेदमलास्ततः ॥

स्नेहं जह्यान्निषेवेत पाचनं रूक्षमेव च ॥ ५० ॥

दशरात्रात्ततः स्नेहं यथावद्वचारयेत् ॥

विवर्जयेदित्यादि । अजीर्णेऽजीर्णमेव च पचन्नग्निः स्तोत्रं स्नेहं
पश्यति, तरुणज्वरेऽप्येवं स्रोतोरोधश्च, दुर्बले अङ्गलान्यादयः,
भरोचकेऽरोचकाभिवृद्धिः, स्थूलस्यातिस्थूल्यं स्रोतोरोधश्च,
मूर्च्छार्तानां मूर्च्छाभिवृद्धिः, दत्तवस्तिविरिक्तवान्तानां सद्यःशुद्ध-
लेनाग्निमान्यतृष्णाक्लमायतिशोगाश्च, अकाले प्रसूताया गर्भाश-
येऽवशेषा रक्तक्लेदमलाः स्नेहकोपिता असाध्यं रोगं कुर्युः ।
अन्ये 'तरुणज्वरी' इत्यत्र 'चोदरी ज्वरी' इति पठित्वा
व्याख्यानयन्ति—उदरिणां स्नेहपानं प्रागवस्थायामुदरचिकि-
त्सिते प्रोक्तं, छिद्रोदकोदरिणः पुनरत्र निषेधः । ज्वरिणस्तरु-
णावस्थायां प्रतिषेधः । अमुमेव निषेधं दर्शयन्नाह—स्नेहपाना-
दित्यादि ॥ ४६-५० ॥—

पुरीषं ग्रथितं रूक्षं कृच्छ्रादन्नं विपच्यते ॥ ५१ ॥

उरो विदहते वायुः कोष्ठादुपरि धावति ॥

दुर्बलां दुर्बलश्चैव रूक्षो भवति मानवः ॥ ५२ ॥

ज्ञेहस्य विहितस्य दानाय रूक्षलक्षणमाह—पुरीषमित्यादि ।
उपरि धावति ऊर्ध्वं गच्छतीत्यर्थः । इदं कृतपाचनस्य रूक्षस्य
लक्षणमुक्तमिति वृद्धवैद्याः ॥ ५१ ॥ ५२ ॥

सुस्निग्धा त्वग्विदृशैथिल्यं दीप्तोऽग्निर्मृदुगात्रता ॥

ग्लानिर्लाघवमङ्गानामधस्तात् स्नेहदर्शनम् ॥

सम्यक्स्निग्धस्य लिङ्गानि स्नेहोद्वेगस्तथैव च ५३

सुस्निग्धस्य लक्षणमाह—सुस्निग्धेत्यादि । ज्ञेहोद्वेग इति
ज्ञेहाकृत्विः उदकादितृप्तसेवोदकाद्यकृत्विः । अन्ये तु 'ग्लानिः

सदनमङ्गानामधस्तात् स्नेहदर्शनम् । सम्यक्स्निग्धस्य लिङ्गानि
ज्ञेहोद्वेगस्तथैव वा ॥' इति पठन्ति ॥ ५३ ॥

भक्तद्वेषो मुखस्त्रावो गुददाहः प्रवाहिका ॥

पुरीषातिप्रवृत्तिश्च भृशस्निग्धस्य लक्षणम् ॥ ५४ ॥

प्रवाहिका अतिसारमेदः । केचित् अस्निग्धातिस्निग्ध-
लक्षणयोर्मध्ये जीर्णाजीर्णज्ञेहलक्षणमधीयते—“ग्लानिः सदन-
मङ्गानामधस्तात् स्नेहदर्शनम् । ज्ञेहे जीर्यति लिङ्गानि जीर्णतैः
शान्तिमागतैः” इति । तैर्ग्लान्यादिभिः शान्तिमागतैः उपशमं
गतैः ज्ञेहो जीर्ण इति ज्ञायते इति ॥ ५४ ॥

रूक्षस्य स्नेहनं स्नेहैरतिस्निग्धस्य रूक्षणम् ॥

श्यामाककोरदूषात्तत्रापिण्याकशकुभिः ॥ ५५ ॥

तत्रास्निग्धातिस्निग्धयोः प्रतीकारं दर्शयन्नाह—रूक्षसे-
त्यादि ॥ ५५ ॥

दीप्तान्तरग्निः परिशुद्धकोष्ठः

प्रत्यग्रधातुर्बलवर्णयुक्तः ॥

दृढेन्द्रियो मन्दजरः शतायुः

स्नेहोपसेवी पुरुषो भवेत्सु ॥ ५६ ॥

इदानीं स्वस्थविषये ज्ञेहकर्मफलं दर्शयन्नाह—दीप्त्यादि ।
अन्तरग्निः जठराग्निः । परिशुद्धकोष्ठः निर्दोषोदरः । प्रत्यग्र-
नवाः । दृढानि स्वकार्यकरणक्षमानीन्द्रियाणि यस्य सः । ज्ञेहो-
पसेवी यो नर आसीदप्येन ज्ञेहं सेवते सः । अन्ये तु अनेन
श्लोकेन संशमनीयप्राग्भक्तसेवितज्ञेहगुणानाहुः ॥ ५६ ॥

ज्ञेहो हितो दुर्बलवह्निदेह-

सन्धुक्षणे व्याधिनिपीडितस्य ॥

बलान्वितौ भोजनदोषजातैः

प्रमर्दितुं तौ सहसा न साध्यौ ॥ ५७ ॥

इति सुश्रुतसंहितायां चिकित्सास्थाने ज्ञेहोपयोगि-
कचिकित्सितं नामैकत्रिंशत्तमोऽध्यायः ॥ ३१ ॥

व्याधिपरिमोक्षणमपि ज्ञेहफलं दर्शयन्नाह—ज्ञेह इत्यादि ।
ज्ञेहो हितो भवति; कस्य ? व्याधिनिपीडितस्य पुरुषस्य, कस्मिन्
विषये ? दुर्बलदेहवह्निसंधुक्षणे । ज्ञेहकृत्विषयोऽयोर्वह्निदेहकृत्विः
फलं दर्शयन्नाह—बलान्वितावित्यादि । तौ वह्निदेहौ । किमिच्छी ?
ज्ञेहपानबलान्वितौ । न साध्यौ न शक्यौ । किं कर्तुं ? प्रमर्द-
यितुम् । कैः स्फोटयितुं न शक्यावित्याह—भोजनदोषजातैः,
दुर्भक्तस्वभावगुणभूतदोषसमूहैरित्यर्थः । दुर्बलस्य देहसंधुक्षणे
वह्निसंधुक्षणे च; देहसन्धुक्षणं शक्त्युपचयलक्षणबलसंदीपनं
पुष्ट्यावहमित्यर्थः, अग्निपक्षे सन्धुक्षणं सुबोधम् ॥ ५७ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां चिकित्सास्थाने एकत्रिंशत्तमो-

अध्यायः ॥ ३१ ॥

द्वात्रिंशत्तमोऽध्यायः ।

अथातः स्वेदावचारणीयं चिकित्सितं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

स्वेदावचारणं स्वेदयोजनं, तदधिकृत्य कृतमिति पूर्व-
वत् ॥ १ ॥ २ ॥

**चतुर्विधः स्वेदः, तद्यथा-तापस्वेद, ऊष्मस्वेद,
उपनाहस्वेदो, द्रवस्वेद इति; अत्र सर्वस्वेदविक-
ल्पावरोधः ॥ ३ ॥**

तपनं तापः, ऊष्मा बाष्पः, उपनाहते इत्युपनाहो बन्धन-
मित्यर्थः, द्रवतीति द्रवः कषायक्षीरादिः । अत्र एषु चतुर्षु
सर्वेषां त्रयोदशानामपि चरकोक्तानां संकरप्रभृतीनामवरोधः ।
तत्र तापस्वेदे कन्दुग्रहणादेव जेन्ताककर्मकुटीकूपहोलकस्वेदाः
पथैवान्तर्भवन्ति, ऊष्मस्वेदे संकरप्रस्तराश्मघननाडीकुम्भीभू-
स्वेदाः षडप्यन्तर्भवन्ति, द्रवस्वेदे परिषेकावगाहावन्तर्भ-
वतः ॥ ३ ॥

तत्र तापस्वेदः पाणिकांस्यकन्दुककपालवालुका-
वस्त्रैः प्रयुज्यते, शयानस्य चाङ्गतापो बहुशः खादि-
राङ्गारैरिति ॥ ४ ॥

तेषां प्रयोगे द्रव्याण्युपदिशन्नाह-तत्रेत्यादि । कन्दुकम् अप-
पचनभाण्डम् । कपालं ज्वालातप्तकर्परम् ॥ ४ ॥

ऊष्मस्वेदस्तु कपालपाषाणेष्टकालोहपिण्डानग्नि-
घर्णानद्गिरासिञ्चेदम्लद्रव्यैर्वा, तैराद्रालक्तकपरिवे-
ष्टितैरङ्गप्रदेशं स्वेदयेत् । मांसरसपयोदधिकेहधा-
न्याम्लवातहरपत्रभङ्गाकाथपूर्णा वा कुम्भीमनुत्तां
प्रावृत्सोष्माणं गृहीयात् । पार्श्वच्छिद्रेण वा कुम्भे-
नाधोमुखेन तस्या मुखमभिसन्धाय तस्मिच्छिद्रे
हस्तिशुण्डाकारां नाडीं प्रणिधाय तं स्वेदयेत् ॥ ५ ॥
सुखोपविष्टं स्वभ्यक्तं गुरुप्रावरणावृतम् ॥
हस्तिशुण्डिकया नाड्या स्वेदयेद्वातरोगिणम् ॥
सुखा सर्वाङ्गा श्लेषा न च क्लिश्नाति मानवम् ॥ ६ ॥
व्यामार्धमात्रा त्रिर्धका हस्तिहस्तसमाकृतिः ॥
स्वेदनार्थं हिता नाडी कैलिञ्जी हस्तिशुण्डिका ॥ ७ ॥

द्वितीये ऊष्मस्वेदप्रयोगे द्रव्यमुपदिशन्नाह-ऊष्मेत्यादि । तैः
कपालादिभिरभिवर्णैर्जलाद्यवसिक्तैराद्रवञ्छन्नैः स्वेदयेदङ्गप्रदेशं;
जेज्जटाचार्यस्तु 'आद्रालक्तकपरिवेष्टितम्' इति पठित्वाऽङ्गप्रदे-
शविशेषणं व्याख्यानयति । मांसरसादिपूर्णां स्थालीं चोष्मणो
मन्दीकरणार्थं कम्बलादिना प्रावृत्स्य पिधाय, ऊष्माणं गृहीयात् ।
वातहराणां एरण्डादीनां, पत्रभङ्गाः पल्लावाः । तथैव कुम्भ्यां

बाष्पमनुद्गमयन्त्यां स्वेदान्तरमुत्पादयन्नाह—पार्श्वेत्यादि । तस्याः
कुम्भ्याः । तस्मिच्छिद्रे इति उपरिस्थितकुम्भस्य पार्श्वच्छिद्रे ।
किलिञ्जसाधनतृणकाशादिद्रव्यविरचितामन्तःसुषिरत्वेन नाडीमिव
नाडीं गोपुच्छाकृतित्वेन दैर्घ्येण च हस्तिहस्तसमाकारां छिद्रेण
निर्गच्छतो बाष्पवेगस्य वेगविघातार्थं त्रिषु स्थानेषु वक्रामुपनि-
धापयेत् । स्वभ्यक्तमिति सुष्ठु अभ्यक्तम् । गुरुप्रावरणावृतमिति
गुरुप्रावरणेन कम्बलादिनोष्मणोऽतितापनिषेधायावृतं पिहितम् ।
एतदेव सुखपाठार्थं श्लोकेन दर्शयन्नाह—हस्तिशुण्डिकयेत्यादि ।
व्यामार्धमात्रेत्यत्र व्याममात्रा व्यामार्धमात्रा वेति व्याख्यातव्यम् ।
व्यामः बाह्योः सकरयोः संप्रसारितयोरन्तरालम् । किलिञ्ज-
साधनानां कुशकाशादिद्रव्याणामियं कैलिञ्जी ॥ ५-७ ॥

**पुरुषायाममात्रां च भूमिमुत्कीर्य खादिरैः ॥
काष्ठैर्दग्ध्वा तथाऽभ्युक्ष्य क्षीरधान्याम्लवारिभिः ८
पत्रभङ्गैरवच्छाद्य शयानं स्वेदयेत्ततः ॥**

नाडीस्वेदं बाष्पस्वेदे एवाभिधाय भूस्वेदमपि बाष्पस्वेदे एव
दर्शयन्नाह—पुरुषेत्यादि । आयामो दैर्घ्यम् । उत्कीर्य खनित्वा ।
अभ्युक्ष्य सिक्त्वा । पत्रभङ्गैरिति वातघ्नैरण्डादिपल्लवैः ॥ ८ ॥—

पूर्ववत् स्वेदयेद्दग्ध्वा भस्मापोह्यापि वा शिलाम् ॥ ९ ॥

बाष्पस्वेदे एवास्मस्वेदं दर्शयन्नाह—पूर्ववदित्यादि । शिला-
तलं वा दग्ध्वा, भस्मापोह्य स्फोटयित्वा ॥ ९ ॥

पूर्ववत् कुटीं वा चतुर्द्वारां कृत्वा तस्यामुपविष्ट-
स्यान्तश्चतुर्द्वारैःऽङ्गारानुपसन्धाय तं स्वेदयेत् ॥ १० ॥

बाष्पस्वेदे एव कुटीस्वेदं दर्शयन्नाह—पूर्ववदित्यादि ।
शिलातलबाष्पस्वेदो कुटीस्वेदेऽपि संबध्यते । अङ्गारानुपसन्धाय
अङ्गारानारोप्य । पूर्ववदित्यनेन दग्ध्वा, भस्मापोह्य अभ्युक्ष्य च,
द्वारमुखैर्बाष्पमुद्गमयन्त्यां तस्यामन्तमध्ये स्थितं स्वेदयेत् ॥ १० ॥

**कोशधान्यानि वा सम्यगुपस्वेधात्तीर्य किलि-
ञ्जेऽन्यस्मिन् वा तत्प्रतिरूपके शयानं प्रावृत्स्य स्वेद-
येत्; एवं पांशुगोशकृत्तुषुसपलालोष्मभिः स्वेद-
येत् ॥ ११ ॥**

प्रस्तरस्वेदमपि बाष्पस्वेदे एव दर्शयन्नाह—कोशधान्यानी-
त्यादि । कोशधान्यानि शमीधान्यानि माषादीनि ॥ ११ ॥

उपनाहस्वेदस्तु घातहरमूलकल्कैरम्लपिष्टैर्लवण-
प्रगाढैः सुस्निग्धैः सुखोष्णैः प्रदिह्य स्वेदयेत् ।
एवं काकोल्यादिभिरेलादिभिः सुरसादिभिस्तिला-
तसीसर्षपकल्कैः कृशरापायसोत्कारिकाभिर्वेश-
वारैः सात्वणैर्वा तनुवस्त्रावनद्धैः स्वेदयेत् ॥ १२ ॥

तृतीयमुपनाहस्वेदं दर्शयन्नाह—उपनाहेत्यादि । अम्लं
काञ्जिकम् । सङ्करस्वेदमप्युपनाहस्वेद एव दर्शयन्नाह—एव-
मित्यादि । एभिरेव पोटलिकां बद्ध्वा स्वेदयेत् । काकोल्यादिः

१ 'खादिराङ्गारतसैः' इति पा० । २ 'आद्रालक्तकपरिवेष्टित-

मङ्गप्रदेशं' इति पा० ।

१ 'धान्यानि' इति पा० ।

“काकोलीक्षीरकाकोली” (सू. अ. ३८) इत्यादिकः । एलादिः
“एलातगरमांसी” (सू. अ. ३८) इत्यादिः । सुरादिः “सुर-
साश्वेतसुरसा” (सू. अ. ३८) इत्यादिः । कृशरा तिलतण्डु-
लमाषैः कृता यवागूः, क्षीरसिद्धास्तण्डुलाः पायसः, उत्कारिका
रूपिका, वेशवारः ‘चटनी’ इति भाषा । साल्वणो वातव्या-
ध्युक्तः । तनुवन्नावनदैः सूक्ष्मवन्नावनदैः । अत्र काकोल्यादिभिः
पित्तानुगते वाते एलादिभिः सुरसादिभिश्च, कफानुगते वाते
तिलतसीप्रभृतिभिः, कृशरादिभिः वेशवारैः साल्वणैश्च केवले
वाते । उपनाहशब्दस्त्वह ‘णह बन्धने’ इत्यस्येति उपनाहो
बन्धनम् ॥ १२ ॥

द्रवस्वेदस्तु वातहरद्रव्यकाथपूर्णं कोष्णकटाह्ये
द्रोण्यां वाऽवगाह्य स्वेदयेत्, एवं पयोमांसरस-
यूषतैलधान्याम्लघृतवसामूत्रेष्ववगाहेत; एतैरेव
सुखोष्णैः कषायैश्च परिषिञ्चेदिति ॥ १३ ॥

चतुर्थं द्रवस्वेदं दर्शयन्नाह—द्रवस्वेद इत्यादि । परिषिञ्चेत्
परिषेकं कुर्यादित्यर्थः । कषायैश्चेति चकारात् पूर्वोक्तैः पयो-
मांसरसादिभिश्च ॥ १३ ॥

तत्र तापोष्मस्वेदौ विशेषतः श्लेष्मणौ, उपनाह-
स्वेदो वातघ्नः, अन्यतरस्मिन् पित्तसंसृष्टे द्रवस्वेद
इति ॥ १४ ॥

अन्यतरस्मिन् श्लेष्मणि वाते वा पित्तसंसृष्टे द्रवस्वेद
इति ॥ १४ ॥

कफमेदोन्विते वायौ निवातातपगुरुप्रावरण-
नियुद्धाध्वव्यायामभारहरणामर्षैः स्वेदमुत्पादये-
दिति ॥ १५ ॥

अथ निरम्रिकं स्वेदमाह—कफेत्यादि ॥ १५ ॥

भवन्ति चात्र—

चतुर्विधो योऽभिहितो द्विधा स्वेदः प्रयुज्यते ॥
सर्वस्मिन्नेव देहे तु देहस्यावयवे तथा ॥ १६ ॥

अत्र सर्वाङ्गस्वेदे प्रोक्ते तन्त्रान्तरविरोधः स्यात्; तथा च—
“वृषणौ हृदयं दृष्टी स्वेदयेन्मृदु नैव वा” (च. सू. अ. १४)
इत्युक्त्वात्; तस्मात् सर्वशब्दोऽत्र सङ्कुचितवृत्त्या तत्परिहारेण
व्याख्यातव्यः ॥ १६ ॥

येषां नस्यं विधातव्यं वस्तिश्चैव हि देहिनाम् ॥
शोधनीयाश्च ये केचित् पूर्वं स्वेद्यास्तु ते मताः ॥ १७ ॥
पश्चात् स्वेद्या हते शल्ये मूढगर्भाऽनुपद्रवा ॥
सम्यक् प्रजाता काले या पश्चात् स्वेद्या विजानता १८
स्वेद्यः पूर्वं च पश्चाच्च भगन्दर्यशीसस्तथा ॥
अङ्गमयो चानुरो जन्तुः शेषाब्जास्त्रे प्रचक्ष्महे ॥ १९ ॥

१ ‘कोष्ठे कटाहे’ इति पा० । २ ‘एतैरेव सुखोष्णैर्वा परिषिञ्चेत्’
इति पा० ।

तत्र स्वेदस्य रोगविशेषाद्यत्र यत्रावचारणं तत्रैविध्यं दर्शय-
न्नाह—येषामित्यादि । अनार्षप्रन्थ इति केचिदाचार्या न पठन्ति,
परं गयदासस्य संमतत्वान्ममापि संमतः ॥ १७-१९ ॥

नानभ्यक्ते नापि चास्त्रिगधदेहे

स्वेदो योज्यः स्वेदविद्धिः कथञ्चित् ॥

दृष्टं लोके काष्ठमस्त्रिगधमाशु

गच्छेद्भङ्गं स्वेदयोगैर्गृहीतम् ॥ २० ॥

इदानीं स्वेदस्य पूर्वकर्म नियमयन्नाह—नेत्यादि । अभ्यङ्गेन
बाह्यस्नेहक्रियापूर्वकत्वं, नापि चास्त्रिगधदेह इत्यन्तःस्नेहपूर्वकत्वं
स्वेदस्य । अस्त्रिगधे स्वेददोषमुपमानेन दर्शयितुमाह—दृष्टमि-
त्यादि । यथा हि काष्ठमस्त्रिगधं स्त्रिगधमानं विशीर्यते, एवं
शरीरमस्त्रिगधं स्त्रिगधमानं विनश्यति ॥ २० ॥

क्षेहक्लिष्ठा धातुसंस्थाश्च दोषाः

स्वस्थानस्था ये च मार्गेषु लीनाः ॥

सम्यक् स्वेदैर्गोत्रितैस्ते द्रवत्वं

प्राप्ताः कोष्ठं शोधनैर्यान्त्यशेषम् ॥ २१ ॥

क्षेहपूर्वकमेव दोषाणां कोष्ठशाखाश्रयाणां शोधनं न पुनर-
न्यथेत्याह—क्षेहक्लिष्ठा इत्यादि । स्वेदैर्द्रवत्वं प्राप्य द्रवत्वात् कोष्ठं
प्राप्ताः शोधनैर्निःशेषं यान्ति बहिर्निःसरन्तीत्यर्थः ॥ २१ ॥

अग्नेर्दीप्तिं मार्दवं त्वक्प्रसादं

भक्तश्रद्धां स्रोतसां निर्मलत्वम् ॥

कुर्यात् स्वेदो हन्ति निद्रां सतन्द्रां

सन्धीन् स्तब्धांश्चेष्टयेदानु युक्तः ॥ २२ ॥

इदानीं स्वेदगुणानाह—अग्नेर्दीप्तिमित्यादि । केचिदाचार्या
एवं वदन्ति—द्विविधः स्वेदः—संशमनीयः, संशोधनाङ्गभूतश्च ।
तत्र संशमनीयः सामेषु व्याधिषु रूक्ष एव योज्यः, तद्गुणाः
पुनः ‘अग्नेर्दीप्तिं’ इत्यादिश्लोकोक्ता ज्ञातव्याः; संशोधनाङ्गभूतस्तु
क्षेहपूर्वो योज्यः, तस्य गुणस्तु ‘क्षेहक्लिष्ठा’ इत्यादिश्लोकेन प्रोक्ता
इति ज्ञेयम् ॥ २२ ॥

स्वेदास्त्रावो व्याधिहानिर्लघुत्वं

शीतार्थित्वं मार्दवं चानुरस्य ॥

सम्यक्स्त्रिभे लक्षणं प्रादुरेत-

न्मिथ्यास्त्रिभे व्यत्ययेनैतदेव ॥ २३ ॥

स्त्रिभेऽत्यर्थं सन्धिपीडा विदाहः

स्फोटोत्पत्तिः पित्तरक्तप्रकोपः ॥

मूर्च्छा भ्रान्तिर्दाहवृष्णे क्लमश्च

कुर्यात्सूर्णं तत्र शीतं विधानम् ॥ २४ ॥

तस्य सम्यग्गुक्तस्यायोगगुक्तस्यातियोगगुक्तस्य च लक्षणं
सचिफिरिसतं दर्शयन्नाह—स्वेदेत्यादि । मिथ्यास्त्रिभे अयोग-
स्त्रिभे; मिथ्यास्त्रिभे व्याधिद्विधः, देहस्य गुणत्वम्, उष्णामि-
ल्लभः, देहस्य काठिन्यं च ॥ २३ ॥ २४ ॥

१ ‘तत्र विषयं’ इति पा० । २ ‘यान्ति देहादशेषात्’ इति पा० ।

पाण्डुर्मेही पित्तरक्ती क्षयार्तः
क्षामोऽजीर्णो कोदरातो विषार्तः ॥
तृहृच्छर्वातो गर्भिणी पीतमद्यो
नैते खेद्या यश्च मर्त्योऽतिसारी ॥
खेदादिषां यान्ति देहा विनाशं
नोसाध्यत्वं यान्ति चैषां विकाराः ॥ २५ ॥
खेदैः साध्यो दुर्बलोऽजीर्णभक्तः
स्यातां चैवो खेदनीयौ ततस्तौ ॥

तत्र मेहिनः प्रागेव खेदे निषिद्धे पुनरत्र निषेधो निय-
मार्थः ३ । खेदसाध्ये व्याधौ दुर्बलेऽजीर्णभक्ते च प्रतिप्रसव-
माह—खेदैरित्यादि । स्यातां भवेताम् ॥ २५ ॥—

एतेषां खेदसाध्या ये व्याधयस्तेषु बुद्धिमान् ॥
मृदून् खेदान् प्रयुञ्जीत तथा हृन्मुष्कदृष्टिषु ॥ २६ ॥
सर्वान् खेदाधिवाते च जीर्णाश्रयावचारयेत् ॥
क्षेदाभ्यक्तशरीरस्य शीतैराच्छाद्य चक्षुषी ॥ २७ ॥
स्विद्यमानस्य च मुहुर्दृढयं शीतलैः स्पृशेत् ॥
सम्यक्स्विन्नं विमृदितं स्नातमुष्णाभ्युभिः शनैः २८
स्वभ्यक्तं प्रावृताङ्गं च निवातशरणस्थितम् ॥
भोजयेदनभिष्यन्दि सर्वं चाचारमादिशेत् ॥ २९ ॥

इति सुश्रुतसंहितायां चिकित्सास्थाने खेदा-
वचारणीयं चिकित्सितं नाम द्वात्रिं-
शोऽध्यायः ॥ ३२ ॥

एषां खेदसाध्येषु विकारेष्वात्ययिके व्याधौ प्रतिप्रसवमाह—
एतेषामित्यादि । न भुक्तमात्रोऽग्निमुपासीतेत्यनेनैव जीर्णाश्रय
खेदो लब्धः, किमर्थं पुनरुच्यते? उच्यते—स हि स्वस्थविष-
योऽयमातुरविषय इति न दोषः । सम्यक्स्विन्नमित्यादि । सद्यो
व्याधिकरणीयामवस्थां सन्दयत्वापादयति यद्द्वयं तदभि-
ष्यन्दि, स्रोतसामुपलेपकारि वा, तद्विपरीतमभिष्यन्दि
॥ २६-२९ ॥

इति श्रीऋत्विह्णविरचितायां निबन्धसंग्रहाख्यायां सुश्रुतव्या-
ख्यायां चिकित्सास्थाने द्वात्रिंशत्तमोऽध्यायः ॥ ३२ ॥

त्रयस्त्रिंशत्तमोऽध्यायः ।

अथातो वमनविरेचनसाध्योपद्रवचिकित्सितं
ध्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

उपद्रवो रोगः । चिकित्सितं चात्र वमनविरेचनरूपमेव,
वमनविरेचनसाध्यत्वादुपद्रवाणाम् ॥ १ ॥ २ ॥

१ 'कोदरातो' इति पा० । २ 'खेदासाध्यो दुर्बलो भीरुव'
इति पा० । ३ अस्याग्रे 'कोदरी जलोदरी' इत्यधिकः पाठः क्लि-
रपुस्तके उपलभ्यते ।

दोषाः क्षीणा बृंहयितव्याः, कुपिताः प्रशमयि-
तव्याः, वृद्धा निर्हर्तव्याः, समाः परिपाल्या इति
सिद्धान्तः ॥ ३ ॥

न खलु दोषाणां सर्वावस्थासु वमनविरेचने, किं तर्हि
कस्यान्निदेवेति प्रतिपादयन्माह—दोषा इत्यादि । क्षीणाः क्षय-
लक्षणैर्ज्ञाताः । कुपिता अल्पतया कोपमापन्नाः संशमनविधाने-
नैव प्रशमयितव्याः, प्रकर्षेण वृद्धाः स्वस्थानाचलिताः संशोधन-
विधिना निर्हर्तव्याः । जेज्जटाचार्यसु 'प्रवृद्धाः' इति पठति,
शुद्धिर्हि द्विविधा—चयलक्षणा प्रकोपलक्षणा च; तत्र संहतिरूपा
वृद्धिः चयः, विलयनरूपा वृद्धिः प्रकोपः; तयोर्विलयनरूपवृद्ध्या
वृद्धा दोषाः संशोधनेन निर्हर्तव्याः । कुपिता इति कोपोऽत्र
द्विविधः—चयपूर्वकोऽचयपूर्वकश्च; तत्र चयपूर्वकं कोपमा-
गताः संशोधनविधानेनैव शमयितव्याः । स्वस्थानस्थाः रक्ष्या
इति सिद्धान्तः । समाः स्वास्थ्यकराः स्वस्थवृत्तिविधानेनैव परि-
पाल्या इति । क्षीणवृद्धकुपितसंशमनं समपरिपालनं च प्रसङ्ग-
तश्चयुक्तिवशादत्रोक्तम् ॥ ३ ॥

प्राधान्येन वमनविरेचने वर्तते निर्हरणे दोषा-
णाम् । तस्मात्तयोर्विधानमुच्यमानमुपधारय ॥ ४ ॥

अथातुरं स्निग्धं स्विन्नमभिष्यन्दिभिराहारैरनव-
बद्धदोषमवलोक्य श्वो वमनं पाययिताऽस्मीति
संभोजयेत्तीक्ष्णाग्निं बलवन्तं बहुदोषं महाव्याधि-
परीतं वमनसात्स्यं च ॥ ५ ॥

पक्षाशयगतानेव वातपित्तकफानेकद्वित्रिर्दत्तो बस्तिरपक-
र्षति, धूमनस्यकवलप्रहादयः पुनरल्पाल्पतया, न तु वमन-
विरेचनवत् सङ्क्रमापि बाहुल्येन, तस्मादुक्तं—प्राधान्येन
वमनविरेचने इति । ननु, वमनविरेचने कफपित्तयोर्दोषयो-
र्निर्हरणे वर्तते, तत्कथं दोषाणामिति? उच्यते—वायोरपि
स्वाशयक्षीभलक्षणतया विलीनस्य विमार्गनिर्हरणैर्मुष्वाबोमार्ग-
णानुलोमनं वमनविरेचने कुर्वाते, तस्माद्दोषाणामत्र बाहुल्य-
मुपपन्नम्; अन्ये तु न्यायभीरुतया दोषयोरिति पठन्ति ।
शिष्यबहुत्वेऽपि सुश्रुतस्यैव प्रश्नेऽधिकृतत्वादुपधारयेत्येकवचन-
निर्देशः ॥ ४ ॥ ५ ॥

भवति चात्र—

पेशलैर्विविधैरन्नैर्दोषानुत्केश्य देहिनः ॥

स्निग्धस्विन्नाय वमनं दत्तं सम्यक् प्रवर्तते ॥ ६ ॥

अथापरेद्युः पूर्वाह्ने साधारणे काले वमनद्रव्य-
कषायकल्कचूर्णक्षेहानामन्यतमस्य मात्रां पाय-
यित्वा वामयेद्यथायोगं कोष्ठविशेषमवेक्ष्य; असा-
त्स्यबीभत्सदुर्गन्धदुर्दर्शनानि च वमनानि विद्-
ध्यात्, अतो विपरीतानि विरेचनानि; तत्र सुकु-

१ 'सङ्क्रानेनापि' इति पा० । २ 'विमार्गगमननिर्हरणं'
इति पा० ।

मारं कृशं बालं वृद्धं भीरुं वा वमनसाध्येषु विकारेषु क्षीरदधितक्रयवाग्नामन्यतममाकण्ठं पाययेत्, पीतौषधं च पाणिभिरग्नितप्तैः प्रताप्यमानं मुहूर्तमुपेक्षेत; तस्य च स्वेदप्रादुर्भावेण शिथिलतामापन्नं स्वभ्यः स्थानेभ्यः प्रचलितं कुक्षिमनुसृतं जानीयात्, ततः प्रवृत्तहृत्सासं ज्ञात्वा जानुमात्रासनोपविष्टमातैर्ललाटे पृष्ठे पार्श्वयोः कण्ठे च पाणिभिः सुपरिगृहीतमङ्गुलीगन्धर्वहस्तोत्पलनालानामन्यतमेन कण्ठमभिसृष्टान्तं वामयेत्तावद्यावत् सम्यग्वान्तलिङ्गानीति ॥ ७ ॥

तत्र वमनस्य करणमाह—अथेत्यादि । संभोजयेत् सम्यक् भोजनं कारयेद् वैद्यः । कम् ? आतुरं । किं कृत्वा ? आलोक्ष्य दृष्ट्वा । किंविशिष्टं ? स्निग्धं स्निग्धं च । पुनः किंविशिष्टम् ? अनवबद्धदोषम् । कैः संभोजयेत् ? आहारैः । किंविशिष्टैः ? अभिष्यन्दिभिः । कुतः कारणादित्याह—श्वो वमनं पाययिताऽस्मीति, इति हेतोः; यत आगामिनि अहनि अस्मि अहं पाययिता पाययिष्यामि । किं तत् ? वमनम् । क ? श्वः अपरेद्युः; अन्यस्मिन्नहनीति संबन्धः । आतुरं रोगिणम् । अभिष्यन्दिभिराहारैः ग्राम्यान्पौदकमांसपयोमाषादिभिः । अनवबद्धदोषं मुक्ल्लोतोवन्धनत्वात् प्रचलितदोषम् । भोजनविधिः कफोत्केशानार्थः; संभोजयेत् समशनं कारयेत्, “पथ्यापथ्यमिहैकत्र भुक्त्वं समशनं स्मृतम्” (च. वि. अ. १५) इत्युक्त्वात् । किंविशिष्टमातुरं संभोजयेदित्याह—तीक्ष्णाग्निर्वातामिम् । बलवन्तमिति प्रशस्त्वबलयुक्तोऽपि संभोजनार्हः; यतः—“जग्धाः षडधिगच्छन्ति बलिनो वशतां रसाः” (सू. अ. ४२) इति वचनात् । बहुदोषः संभोजनार्ह इति बहुदोषे भोजनोत्कृष्टो दोषः सम्यगयोगेन प्रवर्तते; अन्यथा पुनरयोगेनैव, एवं दोषकार्यं महाव्याधिपरिगृहीतेऽपि वाच्यम् । वमनसाम्यस्य तु अभिष्यन्दिभिराहारैर्दोषोत्कृष्टानम् । तमेवार्थं सुखपाठार्थं श्लोकेनापि दर्शयन्नाह—पेशलेरित्यादि । पेशलैः कोमलैरकठिनैः; अभिष्यन्दिभिरिति यावत् । अथेति मङ्गलार्थं । अपरेद्युरिति अन्यस्मिन्नहनि; ततश्चार्थं वाक्यार्थः—पूर्वेद्युः संभोजितमपरेद्युः अन्यस्मिन्नहनि वामयेत्, तच्च वमनमेकमहो विश्राम्य । ज्ञेहात् स्निग्धो ग्राम्यौदकमांसरसौदनेन भुक्तोऽपरस्मिन् प्रभाते वमनं कुर्यात् । तथा च भोजः—“एकाहोपरतैः ज्ञेहात् स्निग्धः प्रच्छर्दनं पिबेत् । भुक्त्वा ग्राम्यौदकैर्मांसैरानूपैश्च सुसंस्कृतैः”—इति । पूर्वाह्नकः पूर्वभागे । साधारणे काले नातिवर्षशीतोष्णयुक्ते, अन्ये तु प्राष्टदशरद्वसन्ताख्य इति विभज्य व्याख्यानयन्ति । ज्ञेहोऽत्र वमनद्रव्यपक्कः ज्ञेहः । वमनद्रव्यकषायमात्राः प्रधान-

१ ‘वमनसाध्यस्य तु अभिष्यन्दिभिराहारैर्दोष उक्लेशितो दुर्बलत्वेन न प्रवर्तते, ततो व्याधिपरिवृद्धिरसाध्यता वा’ इति पा० ।
२ ‘यकाहं परतः’ इति पा० ।

मध्यमाधममेदात्तन्त्रान्तरोक्ताः कथ्यन्ते । यदाह चक्षुष्यः—“काथपाने नव प्रस्था ज्येष्ठा मात्रा प्रकीर्तिता । मध्यमा षमिता प्रोक्ता त्रिप्रस्था च कनीयसी”—इति । वमनविषये च सार्धत्रयोदशपलप्रमाणं प्रस्थमामनन्ति वृद्धाः । कल्कादिमानं तु—“कल्कमोदकचूर्णानां कर्षमयाच्च ज्ञेहतः । कर्षद्वयं पलं वाऽपि वयोरोगाद्यपेक्षया”—इति । बीभत्सो विकृताकृतिः; अतो विपरीतानि विरेचनानि सात्म्याबीभत्सादुर्दर्शनसुगन्धीनीति गम्यते । कृशसुकुमारवृद्धबालभीरवो वमनसाध्याः कथं वामयितव्याः ? इत्याह—तत्र सुकुमारमित्यादि । क्षीराद्यो वमनद्रव्यसंस्कृता ज्ञेयाः; अथवा क्षीरादीन् पूर्वं पाययेत्, अनन्तरं मात्रया वमनद्रव्यमिति । तथा च चारुभट्टः—“वृद्धबालबलक्लीबभीरून् रोगानुरोधतः । आकण्ठं पाययेन्मद्यं क्षीरमिक्षुरसं रसम् ॥ यथाविकारविहितां मधुसैन्धवसंयुताम् । कोष्ठं विभज्य भैषज्यमात्रां मन्त्राभिमन्त्रिताम् ॥ प्राञ्जलं पाययेत्” (वा. सू. अ. १८) इति । पीतौषधस्य सम्यगयोगहेतुं विधानमुपदिशन्नाह—पीतेत्यादि । मुहूर्तं षट्कालद्वयम् । प्रचलितं ‘दोषं’ इति शेषः । लोमहर्षेण तु स्वस्थानाद्दोषप्रच्यवनमिति निश्चयः । कुक्षौ समाभ्यापनात् कुक्षिदेशानुं विद्यात् । हृत्सासः शूकरणं, छर्दिरित्यपरे ॥ ६ ॥ ७ ॥

भवतश्चात्र—

कफप्रसेकं हृदयाविशुद्धिं

कण्ठं च दुःखद्विदितलिङ्गमाहुः ॥

पित्तातियोगं च विसंज्ञतां च

हृत्कण्ठपीडामपि चातिवान्ते ॥ ८ ॥

तत्र, अयोगातियोगयोरेव व्यापत्संभावनायां प्राग्लिङ्गं दर्शयन्नाह—कफप्रसेकमित्यादि । पित्तातियोगं पित्तातिप्रवृत्तिम् ॥ ८ ॥

पित्ते कफस्यानु सुखं प्रवृत्ते

शुद्धेषु हृत्कण्ठशिरःसु चापि ॥

लघौ च देहे कफसंज्ञवे च

स्थिते सुवान्तं पुरुषं व्यवस्येत् ॥ ९ ॥

सुवान्तलक्षणमाह—पित्ते कफस्येत्यादि । अनुशब्दः पश्चादर्थः । शुद्धेषु अगौरवादिलक्षणयुक्तेषु । व्यवस्येत् जानीयात् । सम्यग्वान्तलक्षणं कार्यत्वेन, सुवान्तातिवान्तलक्षणं परिहार्यत्वेन व्यापत्प्रतीकारार्थमुक्तम् । तत्र कैश्चिन्निधा शुद्धिरभिहितः; यथा—लैङ्गिकी, वैगिकी, मानिकी चेति । तत्र लिङ्गैर्वान्तविरिकसम्यक्चिद्वैज्ञायत इति लैङ्गिकी, हीनमभ्योत्तमैर्वमनवेगैश्चतुःषडष्टभिर्दशविंशतित्रिंशद्भिर्विरेचनवेगैश्च ज्ञायत इति वैगिकी, मानेन श्लेष्मपित्तयोः प्रस्थाधार्ढककामानेन हीनमध्यमोत्तमेन ज्ञायत इति मानिकी । तत्र न

१ ‘चक्षुष्येणः—“नवप्रस्थास्तु ज्येष्ठा स्थान्मध्यमाः षट् प्रकीर्तिताः । निःकाथस्य त्रयः प्रस्था मागधास्तु कनीयसी” इति पा० ।

तावन्मानिकी शुद्धिः, दीर्घह्रस्वस्थूलकृशदेहसंहतिप्रकृतिसारा-
दिभिर्विधिलक्षणशरीराणां प्राणिनां दोषधातुमलानां परिमा-
णाभावात्; नापि वैगिकी, यतो बहुभिर्वैगैः कदाचित् कस्य-
चिद् शुद्धिः, प्रकृतिवयोबलशरीरदोषव्यपेक्षया कस्यचित्
कतिपयैरपि वैगैः शुद्धिरिति; अतस्तृतीयां पित्ते कफस्येत्वा-
दिभिल्लैर्लैकी शुद्धिमत्रोक्तवान् सुश्रुताचार्यः ॥ ९ ॥

सम्यग्वातं चैनमभिसमीक्ष्य स्नेहनविरेचनश-
मनानां धूमानामन्यतमं सामर्थ्यतः पायधित्वाऽऽ-
चारिकमादिशेत् ॥ १० ॥

सम्यग्वातस्य पश्चात्कर्म निर्दिशन्नाह—सम्यग्वातमि-
त्यादि । वमनानन्तरं स्रोतोविलम्बकफहरणार्थं धूमपानमत्रोक्तम् ।
वातप्रकृती स्नेहिकं, कफपित्तप्रकृतौ त्रिदोषे च वैरेचनिकं,
समदोषप्रकृतौ पुषमनीयं प्रायोगिकं स्वस्यवृत्तिकमित्यर्थः ।
आचारिकमादिशेदिति चरते गतिभक्षणार्थकलादाहारो विहार-
खाचारः । तत्र विहारो बहुविधोऽपि त्रिविध एव, काय-
वाह्यनोमेदात्; स त्रिविधोऽप्ययुक्तोऽपवर्ज्यश्चातुरोपद्रवीये
वक्ष्यते ॥ १० ॥

भवन्ति चात्र—

ततोऽपराहे शुचिशुद्धदेह-
मुष्णाभिरद्भिः परिषिक्तगात्रम् ॥
कुलत्थमुद्राढकिजाङ्गलानां
यूषै रसैर्वाऽप्युपभोजयेत् ॥ ११ ॥

आहारं सर्वमभिहितं दर्शयन्नाह—तत इत्यादि । वान्तस्य
हि मन्दाग्नेः पेयादिकमयोग्यस्य कथं यूषमांसरसोपदेशः ?
अत्रोच्यते—अपिशब्दात् पेयादिकमोऽत्राप्युक्त एव । तत्राल-
न्तक्षीणकफानां पेयादिः; तेषामपि वातभूयिष्ठानां बीसाम्नीनां
सात्स्यापेक्षया मांसरसोपयोगः; दोषर्तुप्रकल्पपेक्षया किञ्चित्क-
फयुक्तानां यूषोपदेशः, ननु विलेपीयिषामूनाम्; उक्तं च,—
“पांशुधाने यथा वृष्टिः क्लेदयत्यति कर्दमम् । तथा श्लेष्मणि
संदुष्टे यवागूः श्लेष्मवधिनी” —इति ॥ ११ ॥

कासोपलेपस्वरमेदनिद्रा-
तन्द्रास्यदौर्गन्ध्यविषोपसर्गाः ॥
कफप्रसेकप्रहृणीप्रदोषा
न सन्ति जन्तोर्वमतः कदाचित् ॥ १२ ॥

अतःपरं वमनफलाभिधानं—कासेत्यादि । उपलेपः स्रोतःसु
मलवृद्धिः । उपसर्गाः शीतलिकादयः । केचित् “कफप्रसेकस्व-
रमेदतन्द्रानिद्रास्यदौर्गन्ध्यकफोपसर्गाः । गुरुत्वकण्डूप्रहृणीप्र-
दोषा न सन्ति जन्तोर्वमतः कदाचित्” इति पठन्ति ॥ १२ ॥

छिन्ने तरौ पुष्पफलप्ररोहा
यथा विनाशं सहसा व्रजन्ति ॥

१ ‘स्वारभ्यवृत्तिकं’ इति पा० । २ ‘यूषोपयोगः’ इति पा० ।
३ ‘वमतस्तथाऽन्ये’ इति पा० ।

तथा हृते श्लेष्मणि शोधनेन

तज्जा विकाराः प्रशमं प्रयान्ति ॥ १३ ॥

अस्यैवार्थस्य दाढ्यार्थं दृष्टान्तमाह—छिन्ने इत्यादि ॥ १३ ॥

न वामयेत्तैमिरिकोर्ध्ववात-

गुल्मोदरप्लीहकृमिश्रमार्तान् ॥

स्थूलक्षतक्षीणकृशातिवृद्ध-

मूत्रातुरान् केवलवातरोगान् ॥ १४ ॥

स्वरोपघाताध्ययनप्रसक्त-

दुश्छर्दिदुःकोष्ठतृडार्तबालान् ॥

ऊर्ध्वास्यपित्तिक्षुधितातिरूक्ष-

गर्भिण्युदावर्तिनिरूहितांश्च ॥ १५ ॥

अतः परमवम्यानाह—नेत्यादि । तैमिरिकं तिमिररोगार्तम् ।
अत्र केचित्, “न वामयेत्तैमिरिकं च गुल्मिनं न चापि
पाण्डुररोगपीडितम् । स्थूलक्षतक्षीणकृशातिवृद्धानशौर्दिताक्षे-
पकपीडितांश्च”—इति पठन्ति । ऊर्ध्ववातं केचित्छ्वासं
मन्यन्ते; तत्र, श्वासिनो वमनार्हत्वात्; ऊर्ध्ववातस्तत्रान्तरे
प्रोक्त एव—“अधःप्रतिहतो वायुः श्लेष्मणा कुपितेन च ।
करोत्यनिशमुद्गारमूर्ध्ववातः स उच्यते”—इति ॥ १४ ॥ १५ ॥

अवम्यवमनाद्रोगाः कृच्छ्रतां यान्ति देहिनाम् ॥

असाध्यतां वा गच्छन्ति नैते वाम्यास्ततः स्मृताः १६

अवमनार्हस्य वमने व्याधेः परिवृद्धिमसाध्यतां च दर्शय
न्नाह—अवम्येत्यादि ॥ १६ ॥

एतेऽप्यजीर्णव्यथिता वाम्या ये च विषातुराः ॥

अतीव चोल्बणकफास्ते च स्युर्मधुकाम्बुना ॥ १७ ॥

एतेऽप्यजीर्णव्यथिता इत्यादि । एषामजीर्णपीडायां स्थावर-
जङ्गमकृत्रिमविषबाधायां चात्यर्थोच्छ्रितकफाश्चैते वाम्या वम-
नार्हाः । तत्रैषामवमने चिराद्वाधाऽजीर्णं, विषेश सद्य एव,
उल्बणकफानां च गलामयादिषु सद्य एव विनाशः । केचित्
‘एतेऽप्यजीर्णं’ इत्यादि पाठं त्यक्त्वा ‘सर्वेऽप्येते विरुद्धाविष-
मार्तग्रातुराः । कफप्रवृद्धे जीर्णे च वामयेत्’ इति पठन्ति ।
अत्रापि द्रव्यविशेषमुपदिशन्नाह—मधुकाम्बुनेति ।—यष्टीमधु-
कषायेण वमनाङ्गप्रधानेन वामयेत् । जैज्जटः पुनराह—मधु एव
मधुकं, स्वार्थे कः, तेन मधुकाम्बुना । एतेन प्रतिप्रसवो ह्यवा-
म्यानामप्युक्तः । “न वामनीयस्तिमिरी दकोदरी न गुल्मवान्
पण्डुगदेन पीडितः । स्थूलक्षतक्षीणकृशातिवृद्धा नाशौर्दिता-
क्षेपकपीडितश्च ॥ रूक्षे प्रमेहे तरुणे च गर्भे गच्छत्यधोर्ध्वं
रुधिरे च तीव्रे । दुष्टे च कोष्ठे कृमिभिर्मनुष्यं न वामयेद्दर्चसि
संप्रवृद्धे”—इति केचित् पठन्ति । शेषं सुगमम् ॥ १७ ॥

वाम्यास्तु—विषशोषस्तन्यदोषमन्दाद्युन्मादाप-
सारश्लीपदावुदविदारिकामेदोमेहगरज्वरारुच्यप-
च्यामातीसारहृद्रोगचित्तविभ्रमविसर्पविद्रव्यजी-

१ ‘वमिमार्तान्’ इति पा० ।

र्णमुखप्रसेकहृत्लासश्वासकासपीनसपूतीनासक-
ण्ठौष्ठ-वक्र-पाककर्णस्त्रावाधिजिह्वोपजिह्विकागलशु-
ण्डिकाधःशोणितपित्तिनः कफस्थानजेषु विकारे-
ष्वन्ये च कफव्याधिपरीता इति ॥ १८ ॥

वाम्या इत्यादि । ज्वरोऽत्र नवज्वरो विषमज्वरश्च, क्वचित्
पूतीनासाम्रे कुष्ठगलगण्डप्रमेहशोफाः पठिताः । केचित् सुश्रु-
ताध्यायिनो न पठन्त्यसुं पाठं, तेषामयमभिप्रायः—यथासं
तत्प्रत्यनीकव्याधिषु वमननिर्देशात्तार्थोऽनेनेति ॥ १८ ॥

विरेचनमपि स्निग्धस्निग्धाय वान्ताय च देयम् ;
अवान्तस्य हि सम्यग्विरिक्तस्यापि सतोऽधः स्रस्तः
श्लेष्मा ग्रहणीं छादयति, गौरवमापादयति, प्रवा-
हिकां वा जनयति ॥ १९ ॥

विरेचनविधानमाह—विरेचनमपीत्यादि । वान्तायापि पुनः
स्निग्धस्निग्धाय देयं; तच्च पक्षादूर्ध्वं, “पक्षाद्विरेको वान्तस्य”
(चि. अ. ३६) इत्युक्तत्वात् । तत्राज्ञसंसर्गेण दिनानि षट्,
क्षेहेनापि, ततः स्निग्धं त्र्यहमेव लघूष्णभोजिनं रेचयेत् ।
“वान्तं षडहसंसृष्टं पुनः संक्षेहितं क्रमात् । उष्णं लघु त्र्यहं
भुक्तं षोडशोऽह्नि विरेचयेत्”—इति । तत्र वमने क्षेहादेकाह-
मेवोपरमो, विरेके त्र्यहम् । तथा हि चरकः—“एकाहो-
परतः क्षेहाद् भुक्त्वा प्रच्छर्दनं पिबेत् । त्रिरात्रोपरतस्तद्वत्
क्षेहात् प्रस्कन्दनं पिबेत्” (च. सू. अ. १३) इति ।
अवान्तस्य हि विरेकदाने को दोष इत्याह—अवान्तसेत्यादि ।
तस्मात् स्निग्धस्निग्धाय वान्ताय देयमिति ॥ १९ ॥

अथातुरं श्वो विरेचनं पाययिताऽस्तीति पूर्वाह्ने
लघु भोजयेत्, फलाम्लमुष्णोदकं चैनमनुपाययेत् ।
अथापरेऽह्नि विगतश्लेष्मधातुमातुरोपक्रमणीया-
दवेक्ष्यातुरमथासै औषधमात्रां प्रातुं प्रयच्छेत् ॥ २० ॥

विरेचनस्य प्राकर्म निर्दिशन्नाह—अथेत्यादि । पूर्वाह्नग्रहणं
सायम्भोजननिषेधार्थम् । फलाम्लं बीजपूरादि । फलाम्लोष्णो-
दकानुपानं पित्तवर्धनार्थम्, अन्ये तु कफावजयार्थमाहुः ।
विगतश्लेष्मधातुमिति विगतश्लेष्माणमिति कर्तव्ये धातुग्रहणं
श्लेष्मसहचरितरसधातूपलक्षणं, रसावशेषेऽपि सप्रसेकत्वात्
पुरुषस्य विरेचनं न देयमिति । मात्रा पुरुषस्य बलापेक्षया
प्रधानमध्यादिमेदेन तन्त्रान्तरोक्ता कथ्यते—“द्वे पले ज्येष्ठ-
माख्यातं मध्यमं तु पलं भवेत् । पलार्धमुपयुञ्जीत कनीयस्तु
विरेचनम्”—इति ॥ २० ॥

तत्र मृदुः, क्रूरो, मध्यम इति त्रिविधः कोष्ठो
भवति । तत्र बहुपित्तो मृदुः, स दुग्धेनापि विरि-
च्यते; बहुवातश्लेष्मा क्रूरः, स दुर्विरेच्यः; सम-
दोषो मध्यमः, स साधारण इति । तत्र मृदौ मात्रा
मृद्वी, तीक्ष्णा क्रूरे, मध्ये मध्या कर्तव्येति । पीतौ-
षधश्च तन्मनाः शय्याभ्याशे विरेच्यते ॥ २१ ॥

विरेचनं पीतवांस्तु न वेगान् धारयेद्बुधः ॥
निवातशायी शीताम्बु न स्पृशेन्न प्रवाहयेत् ॥ २२ ॥

बुधं चात्रोपलक्षणमात्रं, तेनेक्षुरसाम्लतक्रमस्तुगुडकृशरा-
सर्पिर्नवमयोष्णोदकपीलुद्राक्षारसादिभिरपि विरिच्यते, दुर्विरे-
च्यस्त्रिभृत्त्रिफलातिव्वकनीलिनीफलादिभिरपि दुःखेन विरिच्यते ।
मृद्वो मृदुगुणोपेता, वैरेचनिकद्रव्यगुणानां तीक्ष्णलादीनामप-
कर्षेण; तीक्ष्णा तीक्ष्णगुणोपेता, वैरेचनिकद्रव्यगुणानां तीक्ष्णला-
दीनां प्रकर्षेण । तन्मना विरेकमनाः । अभ्याशे समीपे
॥ २१ ॥ २२ ॥

यथा च वमने प्रसेकौषधकफपित्तानिलाः क्रमेण
गच्छन्ति, एवं विरेचने मूत्रपुरीषपित्तौषधकफा
इति ॥ २३ ॥

प्रसेकः आस्ये लालास्रवणम् । औषधं पीतं, कफः पुनरा-
माशयस्थः, तस्मिन् वमनेन हृते तत्रैव पित्तं वमनावधिसूचकं
निस्सरति, वातेन उद्गाररूपेणानिलसंशुद्धिः । विरेचने मूत्र-
पुरीषपित्तौषधकफा इति, वातगमनं पुनः ‘गतेऽनिले चाप्यनु-
लोमभावं’ इत्यनेन वक्ष्यति । कफोऽत्र पक्षाशये विरेकावधि-
सूचकः स्फटिकसमद्युतिः ॥ २३ ॥

भवन्ति चात्र—

हृत्कुक्ष्यशुद्धिः परिदाहकण्डू-
विण्मूत्रसङ्गाश्च न सद्दिरिके ॥

मूर्च्छागुदभ्रंशकफातियोगाः
शूलोद्गमश्चातिविरिक्तलिङ्गम् ॥ २४ ॥

पित्तान्तकं सम्यग्वमनज्ञानं कफान्तं च सम्यग्विरेचनज्ञान-
मुद्दिश्य विरेकस्यैव लिङ्गज्ञानेनायोगातियोगौ निर्दिशन्नाह—
भवन्ति चात्रेत्यादि । हृत्कुक्ष्यशुद्धिरिति अत्र “स्याद्दुर्विरिके
कफपित्तकोषो दाहोऽरुचिर्गौरवमभिसादः” इति केचित्पठन्ति
॥ २४ ॥

गतेषु दोषेषु कफान्वितेषु
नाभ्यां लघुत्वे मनसश्च तुष्टौ ॥
गतेऽनिले चाप्यनुलोमभावं
सम्यग्विरिक्तं मनुजं व्यवस्येत् ॥ २५ ॥

गतेष्वित्यादि । दोषोऽत्र पित्तस्थानगतं दोषोपलक्षितं पुरीषं
कफपित्तं च ॥ २५ ॥

मन्दाग्निमक्षीणमसद्दिरिक्तं
न पाययेताहनि तत्र पेयाम् ॥
क्षीणं तृषार्तं सुविरेचितं च
तन्वीं सुखोष्णां लघु पाययेच्च ॥ २६ ॥

अत्रैव पक्षात्कर्मण्यवस्थाविशेषेण विशेषमुदिशन्नाह—
मन्दाग्निमक्षीणमित्यादि । लघ्विति मात्रालघु ॥ २६ ॥

बुद्धेः प्रसादं बलमिन्द्रियाणां
धातुस्थिरत्वं बलमग्निदीप्तिम् ॥
चिराच्च पाकं वधसः करोति
विरेचनं सम्यगुपास्यमानम् ॥ २७ ॥

इदानीं विरेकस्य गुणमाह—बुद्धेरित्यादि । काथमनसो-
रन्योन्यानुविधानात् कायमपि मनोऽनुविधत्ते मनश्च काय इति ।
शरीरशुद्धिकारणं हि विरेचनं, तच्छुद्धौ मनसो विशुद्धिः,
मनःशुद्धौ बुद्धिप्रसाद उपपन्न एवेत्यतो बुद्धिप्रसादं करोतीत्यु-
क्तम् । धातुस्थिरत्वमुपचयलक्षणबलेन । अत्र बलशब्देनोत्सा-
हलक्षणबलम् । केचित् 'विरेचनं सम्यगुपास्यमेव' इति
पठन्ति । केचित् बुद्धिप्रसादादयस्तात्कालिका विरेचनस्य गुणाः,
अग्निदीप्तिप्रभृतयस्तु केचित्संसर्जनक्रमानन्तरभाविन इति
कथयन्ति । उपस्तम्भादिकारिणो मलस्य क्षयकार्यपि विरेकः
स्रोतःशुद्ध्या बलमादाधाति तत्कृपानवत् । उक्तं च—“स्रोतःशु
तत्कृद्देवु रसः सम्यगुपैति यः । तेन पुष्टिर्बलं वर्षः प्रहर्षश्चोप-
जायते” (च. वि. अ. १४) इति ॥ २७ ॥

यथौदकानामुदकेऽपनीते
चरस्थिराणां भवति प्रणाशः ॥
पित्ते हृते त्वेवमुपद्रवाणां
पित्तात्मकानां भवति प्रणाशः ॥ २८ ॥

दृष्टान्तमाह—यथेत्यादि । औदकानां चरस्थिराणां स्थावर-
जङ्गमानां पद्मादीनां मत्स्यादीनां च । उपद्रवाणां व्याधीनाम् ।
पित्तात्मकानां पित्तकारणानाम् ॥ २८ ॥

मन्दाइयतिस्नेहितबालवृद्ध-
स्थूलाः क्षतक्षीणभयोपतप्ताः ॥
भ्रान्तस्त्वृषातोऽपरिजीर्णभक्तो
गर्भिन्यधो गच्छति यस्य चासृक् ॥ २९ ॥
नवप्रविद्यायमदात्ययी च
नवज्वरी या च नवप्रसूता ॥
शल्यादिताश्चाप्यविरेचनीयाः
स्नेहादिभिर्ये त्वनुपस्कृताश्च ॥ ३० ॥
अत्यर्थपित्ताभिपरीतदेहान्
विरेचयेत्तानपि मन्दमन्दम् ॥

विरेचनस्याप्रवृत्तिविषयमुद्दिशन्नाह—मन्देत्यादि । 'मन्दम-
न्दम्' इत्यत्र केचित् 'मन्दवीर्यैः' इत्येवं पठन्ति, तत्र 'द्रव्यैः'
इति शेषः ॥ २९ ॥ ३० ॥—

विरेचनैर्यान्ति नरा विनाश-
मग्नप्रयुक्तैरविरेचनीयाः ॥ ३१ ॥

अविरेच्यानामविरेकज्ञैः कृतं दोषं दर्शयन्नाह—विरेचनै-
रित्यादि ॥ ३१ ॥

विरेच्यास्तु—ज्वरगरारुच्यशोऽर्बुदोद्वरग्रन्थि-
विद्रधिपाण्डुरोगापसारहृद्रोगवातरक्तभगन्दर-

च्छर्दियोनिरोगविसर्पगुल्मपक्काशयरुग्विबन्धविस्त्र-
चिकालसकमूत्राघातकुष्ठविस्फोटकप्रमेहानाहृष्टी-
हशोफवृद्धिशस्त्रक्षतक्षाराग्निदग्धदुष्टव्रणाक्षिपाक-
काचतिमिराभिष्यन्दशिरःकर्णाक्षिनासास्यगुदमेढ-
दाहोर्ध्वरक्तपित्तकृमिकोष्ठिनः पित्तस्थानजेष्वन्येषु
च विकारेष्वन्ये च पैत्तिकव्याधिपरीता इति ॥ ३२ ॥

विरेच्यानाह—विरेच्यास्तित्यादि ॥ ३२ ॥

सरत्वसौक्ष्म्यतैक्षण्यौष्ण्यविकाशित्वैर्विरेचनम् ॥
वमनं तु हरेद्दोषं प्रकृत्या गतमन्यथा ॥ ३३ ॥

विरेचनद्रव्येण सह गुणसाम्ये सति कथं वमनद्रव्यस्योर्ध्व-
भागामिलमित्याह—सरत्वेत्यादि । सरस्य भावः सरत्वमानु-
लोभ्यं, गथी तु विसरणस्वभावत्वं सरत्वमाह; सूक्ष्मस्य भावः
सौक्ष्म्यं सूक्ष्मस्रोतोऽनुसारित्वं; तीक्ष्णस्य भावस्तैक्ष्ण्यं शीघ्रतर-
दोषस्त्रावणकरत्वम्; उष्णस्य भाव औष्ण्यं, सौम्यद्रव्योपमर्दन-
करणसामर्थ्यं; विकाशिनो भावः विकाशित्वं, विकाशिभावेन
धातोः शैथिल्यकरणसामर्थ्यम् । अत्र प्रकृतिः, स्वभावः,
शक्तिविशेषः, प्रभावो, वीर्यमित्यनर्थान्तरम् । तेन प्रकृत्या
वीर्येणान्यथागतमूर्ध्वगतं, सत्यपि सरत्वादिविरेचनगुणसाम्ये
वमनस्योर्ध्वगामिलं प्रभावविभावितं, कुतः? यत उच्यते—
“कटुकः कटुकः पाके चित्रको बद्धिपीपनः । तद्बहन्ती प्रभावास्तु
विरेचयति सा नरम्”; तथाच—“विषं विषघ्नमुद्दिष्टं प्रभावस्त्र
कारणम्”—इति; तथा—“ऊर्ध्वानुलोमिकं यच्च तत्प्रभाव-
प्रभावितम्” (च. सू. अ. २६) इति । एतेनैतदुक्तं भवति—
सरत्वादिभिर्गुणैर्विरेचनमधो दोषानपहरेत्; वमनस्य तुल्यगुण-
त्वेऽपि वीर्येणोर्ध्वगामिलम् । पञ्जिकाकारेण 'प्रकृत्या
गतमन्यथा' इत्यत्र 'सम्यग्युक्त्याऽतथाऽन्यथा' इति पठित्वैवं
व्याख्यातं—सम्यग्युक्त्या सरत्वादिगुणैर्विरेचनमधोभागेन, वम-
नमूर्ध्वभागेन दोषानपहरेत्; अतथाऽन्यथेति नमत्र वैपरीत्ये;
अतथा असम्यग्युक्त्या विरेचनं च वमनं चान्वथा दोष-
विपरीतान् गुणान् हरेदिति । केचित्तु 'सम्यग्युक्तं वृथाऽन्यथा'
इति पठन्ति । अयमर्थो युक्तः किल; सरत्वादयो गुणाः सुयुक्ता
आशुतरदोषहराः, तथैव चान्ध्यायोपयुक्ता एव जीवशोणित-
धातुरसेन्द्रियमनओजःप्रभृतीनाङ्गस्य भारयन्तीति ॥ ३३ ॥

यात्यधो दोषमादाय पच्यमानं विरेचनम् ॥
गुणोत्कर्षाद्भ्रजत्यूर्ध्वमपकं वमनं पुनः ॥ ३४ ॥

कीदृशं सत् पुनर्विरेचनं वमनद्रव्यं च दोषानादाय अध
ऊर्ध्वं च यातीत्याह—यात्यधो दोषमित्यादि । विरेचनद्रव्याणि
स्थिरगुण्योः पृथिव्यम्भसोर्गुणभूयिष्ठानि, अत एव स्थिरत्वात्
पच्यमानानि गुरुत्वादधो यान्ति; वमनद्रव्याणि तु वाय्वग्भ्योः
शीघ्रगलधुगुणयोर्गुणभूयिष्ठानि, अतः शीघ्रगत्वात्पक्कान्येव
लघुत्वाद्ूर्ध्वमुत्तिष्ठन्ति । द्रव्याणि हि द्रव्यप्रभावात् गुणप्रभावात्
कामुक्ताणि भवन्ति ॥ ३४ ॥

१ 'अत्रप्रयुक्ता' इति पा० ।

मृदुकोष्ठस्य दीप्ताग्नेरतितीक्ष्णं विरेचनम् ॥

न सम्यङ्निर्हरेदोषानतिवेगप्रधावितम् ॥ ३५ ॥

कथं पुनरस्यासम्यक्प्रवृत्तिः? अत्रोच्यते—मृदुकोष्ठस्येत्यादि । अतिवेगप्रधावितम् अतिवेगप्रवर्तितम् । न सम्यङ्निर्हरेदोषानिति कुतः? कोष्ठमार्दवादग्निदीप्तेरतितीक्ष्ण्याच्च । अयमभिप्रायः—मृदुकोष्ठस्य कोष्ठमार्दवेन शीघ्रप्रवृत्तिः, दीप्ताग्नेश्चाग्नि-दीप्त्या आशुपाकित्वादचिरस्थायिनी पच्यमानावस्था, अतस्तद्धेतुकाऽतिप्रवृत्तिरपि तथाभूतैव; तथा विरेचनस्य तीक्ष्णतयाऽपि शीघ्रप्रवृत्तिरिति हेतुत्रयेण शीघ्रं प्रवर्तनादोषाणां न निःशेषेण दोषनिर्हरणम् । तस्मान्मृद्वेव विरेचनं स्वल्पमात्रं देयमिति ॥ ३५ ॥

पीतं यदौषधं प्रातर्भुक्तपाकसमे क्षणे ॥

पर्किं गच्छति दोषांश्च निर्हरेत्तत् प्रशस्यते ॥ ३६ ॥

इदानीं सम्यग्भुक्तिमाह—पीतमित्यादि । भुक्तपाकसमे क्षणे इति त्रिभिर्भुक्तपाकसमैर्भोज्यभैषज्ययोः पाकः । अन्ये त्वेवं पठन्ति—“यावता जीर्यते भक्तं जैरां यद्याति तावता । सुखेन दोषान्निर्हृत्य भेषजं तत् प्रशस्यते”—इति ॥ ३६ ॥

दुर्बलस्य चलान् दोषानल्पानल्पान् पुनः पुनः ॥

हरेत् प्रभूतानल्पांस्तु शमयेत् प्रच्युतानपि ॥ ३७ ॥

कुपिताः शमयितव्या इत्यस्यापवादमाह—दुर्बलस्येत्यादि । दुर्बलस्य पुरुषस्य प्रभूतान् चलान् कुपितान् दोषान् शनैः शनैरल्पानल्पान् हरेत्, अतीक्ष्णैः संशोधनीयैरित्यर्थः । सरैर्भोज्यैर्न तीक्ष्णैः संशोधनैरित्यध्याहार्यम् । तच्च दोषहरणं दोषाणां पक्कानामेव । अल्पांस्तर्हि किं कुर्यादित्याह—अल्पांस्तु शमयेत् । प्रच्युतानपि च्लितानपीत्यर्थः । भोजेनाप्युक्तम्—“दोषमल्पं च शमयेच्चलितं चापि दुर्बले । बहुदोषं तु च्लितं सरैर्भोज्यैः प्रवाहयेत्”—इति ॥ ३७ ॥

हरेदोषांश्चलान् पक्कान् बलिनो दुर्बलस्य वा ॥

चला ह्युपेक्षिता दोषाः क्लेशयेयुश्चिरं नरम् ॥ ३८ ॥

ते दोषा बलिनो दुर्बलस्यापि पाकप्रवणा विपुला निर्हर्तव्या एवेत्याह—हरेदित्यादि ॥ ३८ ॥

मन्दाग्निं क्रूरकोष्ठं च सक्षारलवणैर्घृतैः ॥

सन्धुक्षिताग्निं स्निग्धं च स्विन्नं चैव विरेचयेत् ॥ ३९ ॥

मन्दाग्नेः क्रूरकोष्ठस्य संशोधनविधिमाह—मन्दाग्निमित्यादि ॥ ३९ ॥

स्निग्धस्विन्नस्य भैषज्यैर्दोषस्तुक्लेशितो बलात् ॥

निलीयते न मार्गेषु स्निग्धे भाण्ड इवोदकम् ॥ ४० ॥

कुतः पुनः क्लेशवेदपूर्वकमेव शोधनमित्याह—स्निग्धेत्यादि । स्निग्धस्विन्नस्य पुरुषस्य भैषज्यैर्भोजनोषधरूपैः, यतो भैषज्यप्रहणेन भोजनमपि गृह्यते । बलात् पुरुषबलादिकमभिसमीक्ष्य

दोष उक्लेशितः । न मार्गेषु निलीयते न श्लिष्यति, न संगुज्यते न लभो भवतीत्यर्थः ॥ ४० ॥

न चातिक्लेशपीतस्तु पिबेत् क्लेशविरेचनम् ॥

दोषाः प्रचलिताः स्थानान्मूयः श्लिष्यन्ति वर्त्मसु ४१

विरेचनस्य स्निग्धरूपपुरुषविशेषावचारणमुद्दिशन्नाह—न चातिक्लेशेत्यादि । मूय इत्यादि पुनर्निलीयन्ते मार्गेष्वित्यर्थः । “न चातिस्निग्धकायस्तु” इति केचित् पठन्ति ॥ ४१ ॥

विषाभिघातपिडकाशोफपाण्डुविसर्पिणः ॥

नातिस्निग्धा विशोध्याः स्युस्तथा कुष्ठिप्रमेहिणः ४२

केषाञ्चिदतिस्निग्धानां विशोधनप्रतिषेधमाह—विषाभिघातेत्यादि । नातिस्निग्धा इति ईषत्स्निग्धा विशोध्या इत्यर्थः ॥ ४२ ॥

विरुक्ष्य क्लेशात्म्यं तु भूयः संक्लेश्य शोधयेत् ॥

तेन दोषा हृतास्तस्य भवन्ति बलवर्धनाः ॥ ४३ ॥

स्वभावतः स्निग्धता न शोधनहेतुरित्याह—विरुक्ष्येत्यादि । ‘बलवर्धना’ इत्यत्र ‘क्लेशवन्धना’ इति पठन्ति, क्लेशवन्धनाः क्लेशोपलितस्रोतोवन्धना इत्यर्थः ॥ ४३ ॥

प्रागपीतं नरं शोध्यं पाययेत्तौषधं मृदु ॥

ततो विज्ञातकोष्ठस्य कार्यं संशोधनं पुनः ॥ ४४ ॥

अविज्ञातकोष्ठस्य मृदु विरेचनं देयमित्याह—प्रागित्यादि । प्राक् पूर्वं न पीतं विरेचनं येन सः तम् ॥ ४४ ॥

सुखं दृष्टफलं हृद्यमल्पमात्रं महागुणम् ॥

व्यापत्स्वल्पात्ययं चापि पिबेन्नृपतिरौषधम् ॥ ४५ ॥

सुकुमारतरपुरुषविशेषेण विरेचनविशेषमाह—सुखमित्यादि । व्यापत्स्वल्पात्ययमिति व्यापदां स्वरूपानामप्यत्ययो विनाशो यस्मिन्नौषधे तत्तथा ॥ ४५ ॥

क्लेशस्वेदावनभ्यस्य यस्तु संशोधनं पिबेत् ॥

दारु शुष्कमिवानामे देहस्तस्य विशीर्यते ॥ ४६ ॥

रुक्षस्याकृतक्लेशस्वेदस्य शोधने दोषं दर्शयन्नाह—क्लेशस्वेदा-वित्यादि ॥ ४६ ॥

क्लेशस्वेदप्रचलिता रसैः स्निग्धैरुदीरिताः ॥

दोषाः कोष्ठगता जन्तोः सुखा हर्तुं विशोधनैः ॥ ४७ ॥

इति सुश्रुतसंहितायां चिकित्सास्थाने वमन-

विरेचनसाध्योपद्रवचिकित्सितं नाम

त्रयस्त्रिंशोऽध्यायः ॥ ३३ ॥

शाखागतस्यापि दोषस्य कोष्ठानयनहेतुः क्लेशः, स्वेदः कोष्ठमागतस्य सुखेन प्रवृत्तिकरश्चेति दर्शयन्नाह—क्लेशस्वेदप्रचलिता इत्यादि । विशोधनैरिति ‘शक्यन्ते’ इत्यध्याहारः ॥ ४७ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-व्याख्यायां चिकित्सास्थाने त्रयस्त्रिंशत्तमोऽध्यायः ॥ ३३ ॥

१ ‘अतिवेगप्रधावितान्’ इति पा० । २ ‘आशुभाविति’ इति पा० । ३ ‘बहुमात्रं’ इति पा० । ४ ‘भुक्तं सप्ताति पकताम्’ इति पा० । ५ ‘शनैरल्पं’ इति पा० ।

चतुस्त्रिंशत्तमोऽध्यायः ।

अथातो वमनविरेचनव्यापञ्चिकिरित्तं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

वैद्यातुरनिमित्तं वमनं विरेचनं च पञ्चदशधा
व्यापद्यते । तत्र वमनस्याधो गतिरूर्ध्वं विरेचन-
स्येति पृथक्; सामान्यमुभयोः—सावशेषौषधत्वं,
जीर्णौषधत्व, हीनदोषापहतत्वं, वातशूलम्, अ-
योगो, अतियोगो, जीवादानम्, आध्मानं, परि-
कर्तिका, परिस्त्रावः, प्रवाहिका, हृदयोपसरणं,
विषन्ध, अङ्गप्रग्रह इति ॥ ३ ॥

वैद्यातुरग्रहणेनैव मेषजपरिचारकयोर्ग्रहणम्, अतस्तयोरपि
व्यापञ्चिकता स्यात् । तत्रेत्यादि । तत्र वमनस्याधोगतिः
'व्यापत्' इति शेषः । ऊर्ध्वगतिर्विरेचनस्येत्यत्रापि 'व्यापत्'
इति शेषः । उभयोस्तु वमनविरेचनयोः सावशेषौषधादिकं
त्रयोदशसंख्योपेतं व्यापत्त्वेन सामान्यं तुल्यम् । संख्येय-
निर्देशेऽपि पञ्चदशधेति संख्याकरणं तन्मान्तरोक्तसंख्यानिषे-
धार्थम् ॥ १-३ ॥

तत्र बुभुक्षापीडितस्यातितीक्ष्णाग्नेर्मृदुकोष्ठस्य
चावतिष्ठमानं दुर्बमस्य वा गुणसामान्यभावाद्दम-
नमधो गच्छति, तत्रेप्सितानवासिदोषोक्तेः शैश्च;
तमाशु स्नेहयित्वा भूयस्तीक्ष्णतरैर्वामयेत् ॥ ४ ॥

वमनस्याधोगमनाख्यां व्यापदं दर्शयन्नाह—तत्रेत्यादि ।
प्रथमं क्षुत्पीडितस्य पीतमात्रमेवाधो याति, तीक्ष्णाग्नेरग्निबलत्
पाकं याति, मृदुकोष्ठस्यापि कोष्ठमार्दवादधो याति, दुर्बमस्य
चावतिष्ठमानं पाकं गच्छत् सरत्वाद्विगुणसाम्यादधो याति ।
दोषोक्तेः शैश्चेति दोषस्य सामान्यवाचित्वेऽपि कफो गृह्यते,
तस्य वमनार्हत्वात् । स्नेहयित्वा तत्र स्नेहेनैव स्वेद आक्षिप्तो
बोद्धव्यः ॥ ४ ॥

अपरिशुद्धामाशयस्योत्क्लिष्टश्लेष्मणः सशेषा-
न्नस्य वाऽहृद्यमतिप्रभूतं वा विरेचनं पीतमूर्ध्वं
गच्छति, तत्रेप्सितानवासिदोषोक्तेः शैश्च; तत्राशुद्धा-
माशयमुल्बणश्लेष्माणमाशु वामयित्वा भूयस्तीक्ष्ण-
तरैर्विरेचयेत्, आमाम्बये त्वामवत् संविधानम्,
अहृद्येऽतिप्रभूते च हृद्यं प्रमाणयुक्तं च; अत ऊर्ध्व-
मुत्तिष्ठत्यौषधे न तृतीयं पाययेत्, ततस्त्वेनं मधु-
घृतफाणितयुक्तैर्लेहैर्विरेचयेत् ॥ ५ ॥

विरेचनस्योर्ध्वगतिव्यापदं दर्शयन्नाह—अपरिशुद्धेत्यादि ।
दोषोऽत्र पित्तम् । आमवत् संविधानं लङ्घनपाचनादि । न
तृतीयं पाययेत् 'विरेचनमौषधम्' इति शेषः । अथ केन
विरेचयेत् ? तदाह—ततस्त्वेनमित्यादि ॥ ५ ॥

१-२-३ 'दोषोक्तैश्च' इति पा० ।
सु० सं० ६६

दोषविप्रथितमल्पमौषधमवस्थितमूर्ध्वभागिक-
मधोभागिकं वा न संसयति दोषान्, तत्र तृष्णा
पाद्वैशूलं छर्दिमूर्च्छां पर्वमेदो हृत्सासोऽरतिरुद्रा-
राविशुद्धिश्च भवति; तमुष्णाभिरद्भिराशु वामये-
दूर्ध्वभागिके, अधोभागिकेऽपि च सावशेषौषधम-
तिप्रधावितदोषप्रतियलमसम्यग्विवरिक्तलक्षणम-
प्येवं वामयेत् ॥ ६ ॥

सावशेषौषधव्यापदं सामान्येनोभयोर्दर्शयन्नाह—दोषे-
त्यादि । दोषविप्रथितं दोषमिश्रितम् । न संसयति न च्याव-
यति । पर्वमेदः प्रन्थिस्फुटनम् । हृत्सासः शूतकरणं, 'शुकशुकी'
इति लोके । अरतिर्न कुत्रचिदवस्थितिश्चित्तस्य । तमवस्थिता-
ल्यौषधं तृष्णाद्यन्वितमूर्ध्वभागिके वमनद्रव्यविषये वामयेत् ।
अधोभागिकेऽप्यवस्थाविशेषे वमनमुद्दिशन्नाह—अधोभा-
गिकेऽपि चेत्यादि । अधोभागिके विरेचनद्रव्यविषये यः सावशे-
षौषधोऽतिप्रधावितदोषस्तमसम्यग्विवरिक्तमप्यतिप्रधावितदोषत्व-
हेतुना वामयेत् परमतिबलं पुरुषम् ॥ ६ ॥

कूरकोष्ठस्यातितीक्ष्णाग्नेरल्पमौषधमल्पगुणं वा
भक्तवत् पाकमुपैति, तत्र समुदीर्णां दोषा यथा-
कालमनिर्हीयमाणा व्याधिविभ्रमं बलविभ्रंशं चापा-
दयन्ति, तमनल्पममन्दमौषधं च पाययेत् ॥ ७ ॥

जीर्णौषधव्यापदं दर्शयन्नाह—कूरेत्यादि । समुदीर्णाः
प्रकुपिताः, व्याधिविभ्रमं कोष्ठादिक्षोभलक्षणम् । बलविभ्रंशं
सन्धिविच्छेपादिलक्षणं दोषादिविज्ञानीयोक्तम् । तमनल्पमि-
त्यादि प्रभूतं तीक्ष्णं च पातुं प्रयच्छेत् ॥ ७ ॥

अस्निग्धस्त्रिज्ञेनाल्पगुणं वा मेषजमुपयुक्तम-
ल्पान् दोषान् हन्ति; तत्र वमने दोषशेषो गौरव-
मुत्क्लेशं हृदयाविशुद्धिं व्याधिवृद्धिं च करोति, तत्र
तं यथायोगं पाययित्वा वामयेद्दृढतरं; विरेचने तु
गुदपरिकर्तनमाध्मानं शिरोगौरवमनिःसरणं वा
वायोर्व्याधिवृद्धिं च करोति; तमुपपाद्य भूयः स्नेह-
स्वेदाभ्यां विरेचयेद्दृढतरं, दृढं बहुप्रचलितदोषं वा
तृतीये दिवसेऽल्पगुणं चेति ॥ ८ ॥

अल्पदोषहृतिव्यापदं दर्शयन्नाह—अस्निग्धस्त्रिज्ञेनेत्यादि ।
अल्पोऽतिसूक्ष्मो गुणो यस्य तत्तथा तम् । तं दोषशेषम् ।
यथायोगं योगानतिक्रमेण स्नेहादिपूर्वमित्यर्थः । पाययित्वा
'आतुरं वमनद्रव्यम्' इति शेषः । दृढतरमिति दृढतरं यथा
भवति तथा । विरेचने त्विति अत्रापि दोषशेष इति संब-
ध्यते । गुदपरिकर्तनं गुदस्य सर्वतः कर्तनमिव वेदनाविशेषः ।
दृढदेहं बहुदोषं प्रचलितदोषं च पूर्वं स्निग्धस्त्रिज्ञं तृतीयेऽङ्कि;
अन्ये तु वमनदिवसाद्विरेचनदिवसाद्वा तृतीयेदिवसे वामये-
द्विरेचयेद्वेति ॥ ८ ॥

अस्निग्धस्त्रिज्ञेन रूक्षौषधमुपयुक्तमत्रहाचारिणा
वा वायुं कोपयति, तत्र वायुः प्रकुपितः पार्श्वपृष्ठ-

श्रोणिमन्यामसंशूलं मूर्च्छां भ्रमं मदं संज्ञानाशं च करोति, तं वातशूलमित्याचक्षते; तमभ्यज्य धान्यस्वेदेन स्वेदयित्वा यष्टीमधुकविपकेन तैलेनानुवासयेत् ॥ ९ ॥

वातशूलव्यापदं दर्शयन्नाह—अस्त्रिगधेत्यादि । श्रोणिः कटिः, मर्मात्रं हृदयम् । भ्रमः चक्रारूढस्यैव भ्रमणम् । मदः पूगफलादानेनेव मत्तता । धान्यस्वेदेन माषादिशमीधान्यस्वेदेन । मूर्च्छाभ्रमयोरनुवासनप्रतिषेधव्यवस्थापेक्षया शीतलेन यष्टीमधुकतैलेनानुवासनं वेदितव्यमिति ॥ ९ ॥

स्नेहस्वेदाभ्यामविभावितशरीरेणाल्पमौषधमल्पभुणं वा पीतमूर्ध्वमधो वा नाभ्येति दोषांश्चोत्केश्यतैः सह बलक्षयमापादयति, तत्राध्मानं हृदयग्रहस्तृष्णा मूर्च्छां दाहश्च भवति, तमयोगमित्याचक्षते; तमाशु वामयेन्मदनफललवणाम्बुभिर्विरेचयेत्तीक्ष्णतरैः कषायैश्च । दुर्बान्तस्य तु समुत्क्रिष्टा दोषा व्याप्य शरीरं कण्डूश्वयथुकुष्ठपिडकाज्वराङ्गमर्दनिस्तोदनानि कुर्वन्ति, ततस्तानशेषान्महौषधेनापहरेत् । अस्त्रिगधस्त्रिगधस्य दुर्विरिक्तस्याधोनामेः स्तब्धपूर्णादरता शूलं वातपुरीषसङ्गः कण्डूमण्डलप्रादुर्भावो वा भवति, तमास्थाप्य पुनः संस्नेह्य विरेचयेत्तीक्ष्णेन । नातिप्रवर्तमाने तिष्ठति वा दुष्टसंशोधने तत्सन्तेजनार्थमुष्णोदकं पाययेत्, पाणितापैश्च पार्श्वोदरमुपस्वेदयेत्, ततः प्रवर्तन्ते दोषाः । अनुप्रवृत्ते चाल्पदोषे जीर्णौषधं बहुदोषमहःशेषं बलं चावेक्ष्य भूयो मात्रां विदध्यात् । अप्रवृत्तदोषं दशरात्रादूर्ध्वमुपसंस्कृतदेहं स्नेहस्वेदाभ्यां भूयः शोधयेत् । दुर्विरेच्यमास्थाप्य पुनः संस्नेह्य विरेचयेत् । हीभयलोभैर्वेगाघातशीलाः प्रायशः स्त्रियो राजसमीपस्था वणिजः श्रोत्रियाश्च भवन्ति, तस्मादेते दुर्विरेच्याः, बहुवातत्वात्; अत एव तानतिस्त्रिगधान् स्वेदोपपन्नाञ्च शोधयेत् ॥ १० ॥

अयोगव्यापदं दर्शयन्नाह—स्नेहेत्यादि । बहुव्यापत्वादेतान् सुस्त्रिगधस्त्रिगधान् स्त्रैरं रेचयेत् । स्नेहस्वेदाभ्यामविभावितशरीरेण सर्वथैवास्त्रिगधस्त्रिगधेनेत्यर्थः । नाभ्येति न गच्छति । दोषांश्चोत्केश्यतैर्दोषैः सह बलक्षयमापादयति, तथाऽऽध्मानादिकं करोति । तमयोगमित्याचक्षते इति अनेन पारिभाषिकत्वमयोगस्य दर्शयति । इति हेतोरल्पदोषहृतत्वमयोगो न भवति । मदनानिभिर्वाग्मयेद्वमनायोगे; तीक्ष्णतरकषायैर्विरेचयेद्विरेचनयोगे । तत्र बलक्षयाध्मानादिकं सर्वेषाऽऽप्रवृत्तयोर्वमनविरेचनयोः सामान्यकार्यलिङ्गम् । पृथक् चिकित्सितमभिधाय तेन चिकित्सितेनोत्पन्नैर्देहासप्रसेकाल्पविदप्रवृत्तिनाभ्यधोगौरवादिभिरनुमितयोर्वमनविरेचनयोगयोः पृथक् लिङ्गं चिकित्सितं

चाह—दुर्बान्तस्येत्यादि । कण्डूदिदुर्बान्तलिङ्गिनं वातपूर्णादरादिदुर्विरिक्तलिङ्गिनं चास्थाप्य निरूह्य, संस्नेह्य स्नेहबस्तिना, ततस्तीक्ष्णेन निरूहणेन विरेचनेन च विरेचयेत् । अत्रायोगप्रसङ्गेनाल्पदोषहृतत्वेन च प्रवर्तनोपायं दर्शयन्नाह—नेत्यादि । तथाऽल्पप्रवृत्तौ द्वितीयं करणीयं दर्शयन्नाह—अनुप्रवृत्तेत्यादि । जीर्णौषधं प्रभूतदोषं पुरुषं वीक्ष्य तेषां देहस्य बलं च द्वितीयौषधं विदध्यात् । अल्पदोषप्रवृत्तौ तदहरेव भेषजमभिधाय सर्वेषां दोषाप्रवृत्तौ विधिमाह—अप्रवृत्तदोषमित्यादि । पथ्याहारस्नेहादिनोपस्कारेण दशरात्रमतिवाह्य तत ऊर्ध्वं वमनविरेचनाभ्यां शोधयेत् । सुखविरेच्यस्य क्रियामभिधाय दुर्विरेच्यस्याह—दुर्विरेच्यमित्यादि । स्वभावादुर्विरेच्यत्विर्दिश्य हेतुविशेषं दुर्विरेचने निर्दिशन्नाह—हीभयेत्यादि । तत्र हिया लज्जया वेगाघातशीलाः स्त्रियो, भयेन राजसमीपस्था, लोभेन वणिजः श्रोत्रियाश्च, तस्मात्तानतिस्त्रिगधान्शोधयेत् ॥ १० ॥

स्त्रिगधस्त्रिगधस्यातिमात्रमतिमृदुकोष्ठस्य वाऽतितीक्ष्णमधिकं वा दत्तमौषधमतियोगं कुर्यात् । तत्र वमनातियोगे पिच्छातिप्रवृत्तिर्वलविस्त्रंसो वातकोपश्च बलवान् भवति, तं घृतेनाभ्यज्यावगाह्य शीतास्वप्सु शर्करामधुमिश्रैर्लेहैरुपचरेद्यथास्त्रं; विरेचनातियोगे कफस्यातिप्रवृत्तिरुत्तरकालं च सरक्तस्य, तत्रापि बलविस्त्रंसो वातकोपश्च बलवान् भवति, तंमतिशीताम्बुभिः परिषिञ्च्यावगाह्य वा शीतैस्तण्डुलाम्बुभिर्मधुमिश्रैर्दुर्दयेत्, पिच्छावस्ति चास्मै दद्यात्, क्षीरसर्पिषा चैनमनुवासयेत्, प्रियङ्गुवादिं चास्मै तण्डुलाम्बुना पातुं प्रयच्छेत्, क्षीररसयोश्चान्यतरेणं भोजयेत् ॥ ११ ॥

इदानीमतियोगव्यापदं दर्शयन्नाह—स्त्रिगधेत्यादि । बलविस्त्रंसः शक्तिविस्त्रंसः । यथास्त्रमिति यस्य यदात्मीयं तद्यथास्त्रं; तेन लज्जशक्पकल्पितैः क्वचिच्छर्करामिश्रैः क्वचिन्मधुमिश्रैरित्यर्थः । पिच्छावस्तिर्वक्ष्यमाणः । क्षीरसर्पिषा क्षीरोत्थेन घृतेन । तण्डुलाम्बुमधुच्छर्दनमधःप्रवृत्तस्य श्लेष्मणः प्रतिबन्धार्थं, पिच्छावस्तिप्रयोगो रक्तपितातिप्रवृत्तिपरिहाराय, क्षीरसर्पिषाऽनुवासनं वातप्रतिबन्धाय, तण्डुलाम्बुना सह प्रियङ्गुवादिप्रयोगः कर्षप्रमाणः संप्रहणाय, क्षीररसैश्च भोजनं बलप्रतिलम्भाय । गयी तु पिच्छावस्ति चास्मै दद्यादित्यनन्तरं पिच्छावस्त्र्यज्जत्वेन क्षीररसाभ्यां चैनमिति पाठं पठति ॥ ११ ॥

१ 'कण्डूादिकं दुर्बान्तलिङ्गं नाभ्यधः, तत्र पूर्णादरत्वादिकं दुर्विरिक्तलिङ्गं, तमास्थाप्येति तं दुर्विरिक्तं' इति पा० । २ 'तथा द्वितीयौषधस्य पच्यमानावस्त्रयां अहःशेषं नाल्पुष्पाक्षीतं वीक्ष्य तथा बलं शक्तिलक्षणं द्वितीयौषधपाकपरिवर्तनक्षमं वीक्ष्य भेषजमात्रां दानाय' इति पा० । ३ 'तमभ्यज्यातिशीताम्बुभिः' इति पा० । ४ 'ओजोविस्त्रंसः' इति पा० ।

तस्मिन्नेव वमनातियोगे प्रवृद्धे शोणितं घृवति छर्दयति वा, तत्र जिह्वानिःसरणमपसरणमक्ष्णो-
र्व्यावृत्तिर्हनुसंहननं तृष्णा हिक्का ज्वरो वैसंश्रयमि-
त्युपद्रवा भवन्ति; तमजासृक्चन्दनोशीराञ्जन-
लाजचूर्णैः सशर्करोदकैर्मन्थं पाययेत्, फलरसैर्वा
सघृतक्षौद्रशर्करैः शुक्लाभिर्वा वटादीनां पेयां सिद्धां
सक्षौद्रां वचोप्राहिभिर्वा, पयसा जाङ्गलरसेन वा
भोजयेत्, अतिस्त्रुतशोणितविधानेनोपचरेत्; जि-
ह्वामतिसर्पितां कटुकलवणचूर्णप्रघृष्टां तिलद्राक्षाप्र-
लिसां वाऽन्तः पीडयेत्, अन्तः प्रविष्टायाम्मलमन्ये
तस्य पुरस्तात् खादयेयुः; व्यावृत्ते चाक्षिणी घृता-
भ्यक्ते पीडयेत्, हनुसंहनने वातश्रेष्महरं नस्यं
खेदांश्च विदध्यात्, तृष्णादिषु च यथास्वं प्रति-
कुर्वीत, विसंज्ञे वेणुवीणागीतस्वनं श्रावयेत् ॥१२॥

विरेचनातियोगे च सचन्द्रकं सलिलमधः स्रवति
ततो मांसधावनप्रकाशमुत्तरकालं जीवशोणितं च,
ततो गुदनिःसरणं वेपथुर्वमनातियोगोपद्रवाश्चास्य
भवन्ति; तमपि निःस्त्रुतशोणितविधानेनोपचरेत्,
निःसर्पितगुदस्य गुदमभ्यज्य परित्वेद्यान्तः पीडयेत्
क्षुद्ररोगचिकित्सितं वा वीक्षेत, वेपथौ वातव्या-
धिविधानं कुर्वीत, जिह्वानिःसरणादिषूक्तः प्रती-
कारः, अतिप्रवृत्ते वा जीवशोणिते काश्मरीफलव-
दरीदूर्वाशीरैः श्रुतेन पयसा घृतमण्डाञ्जनयुक्तेन
सुशीतेनास्थापयेत्, न्यग्रोधादिकषायेक्षुरसघृत-
शोणितसंसृष्टैश्चैनं बस्तिभ्रुपाचरेत्, शोणितघ्नी-
वने रक्तपित्तरक्तातीसारक्रियाश्चास्य विदध्यात्,
न्यग्रोधादि चास्य विदध्यात् पानभोजनेषु ॥ १३ ॥

जीवशोणितरक्तपित्तयोश्च जिह्वासार्यं तस्मिन्
पिचुं श्लोतं वा क्षिपेत्, यद्युष्णोदकप्रक्षालितमपि
वस्त्रं रञ्जयति तज्जीवशोणितमवगन्तव्यं; सभक्तं च
शुने दद्याच्छकुसुमिश्रं वा, स यद्युपभुञ्जीत तज्जी-
वशोणितमवगन्तव्यम्; अन्यथा रक्तपित्तमिति १४

इदानीं तयोर्वमनविरेकातियोगयोरुत्तमावस्थाजीवादानव्या-
पदं कष्टचिकित्सितार्थमाह—तस्मिन्नेवेत्यादि । जिह्वाया निःस-
रणमपसर्पणं जिह्वानिःसर्पणम्, अथवा जिह्वाया बहिर्निर्गमनं
बहिर्गतिरन्तरप्रवेश इत्यर्थः । अक्ष्णोर्व्यावृत्तिः चक्षुषोरुद्वृत्तिः ।
हनुसंहननं हनुसंहतिः सरणाभाव इत्यर्थः । तमित्यादि तं
वमनातियोगप्रवृत्तशोणितं छागरुधिरादिभिः क्षुतं मन्थं पाय-
येत् । फलरसैर्वैति दाडिमीफलरसैः । जाङ्गलरसेनेति 'वात-
प्रकृतिम्' इति शेषः । अन्तःप्रविष्टायां जिह्वायाम्मलफलमन्ये
तस्य पुरस्तात् खादयेयुरिति एतद्दर्शनात् मुखप्रसेकेन सृडभूता
जिह्वा यथास्थानमागच्छति । विरेचनातियोगे चेत्यादि ।
सचन्द्रकं मयूरपिच्छचन्द्रकाकारम् । जीवशोणितं शरीरेन्द्रिय-

सत्त्वात्मसंयोगाश्रयं विशुद्धं शोणितमित्यर्थः । वमनातिप्रवृत्तौ
तावच्छोणितनिष्ठीवनप्रच्छर्दने उक्ते, अत्र तु मांसप्रक्षालनोदक-
जीवशोणितनिर्गमाभ्यां प्रवृत्तिरुक्तेति शोणितप्रवृत्तिर्वमनविरे-
चनातियोगे सामान्यं; भेदस्तु जिह्वानिःसरणस्थानेऽत्र गुदनि-
सरणं, तथाऽक्ष्णोर्व्यावृत्तिर्मेनागपि नास्ति किन्त्वन्तःप्रवेश एव
भवति, नास्ति चाप्रत्यासत्त्या हनुसंहननं हिक्कोद्गारौ चेति गय-
दासाचार्यः; जेजटाचार्यस्तु जिह्वानिःसर्पणं परित्यज्य अन्ये
प्रवृद्धवमनातियोगोक्ता उपद्रवा भवन्तीति व्याख्याति । वेपथुः
कम्पः । वमनातियोगोपद्रवा इत्यादि । सर्वाङ्गप्रवृत्तरसधातुक्षयेण
वातकृता वमनातियोगोपद्रवा पित्तातिप्रवृत्तिबलविशंशवातकोप-
तृष्णामोहादयः । जिह्वापसरणादिष्विति जिह्वापसर्पणमत्रोप-
लक्षणं, तेन जिह्वापसर्पणादिविरेचनातियोगोत्पन्नेषु वमनातियो-
गोक्तः प्रतीकार इति जेजटः । गयी तु जिह्वानिःसरणपादयो
वमनातियोगे एव भवन्तीति प्रतिपादयितुकामस्तेषु चिकित्सि-
तमभिहितमेवेति प्रतिपादयति—जिह्वानिःसरणपादिव्यादिना ।
उक्तः प्रतीकार इति वमनातियोगे इत्यर्थः । फलं मदनफलं,
घृतमण्डः घृतस्य स्थानस्योपर्यच्छो भागः । अञ्जनं श्लोतोऽञ्जनम् ।
बस्तिकल्पना चात्र सामान्यनिरूहकल्पेन । विरेचनातियोगे
जीवशोणितातिप्रवृत्तौ चिकित्सितमुपदिश्य वमनातियोगेऽपि
शोणितनिष्ठीवनादौ रक्तातिसाररक्तपित्तक्रियामाह—शोणिते-
त्यादि । पानभोजनसंस्कारे चास्य न्यग्रोधादिं षडङ्गोदककल्पेन ।
तस्मिन्निति वान्तेऽधःप्रवृत्ते धातुद्रवे, पिचुं कर्पासतूलकं, श्लोतं
बस्त्रं शुक्लं क्षिपेत्, तद्यदि शुक्लमुष्णोदकप्रक्षालितं रागरहितं
भवेत्तदा जीवशोणितं, विवर्णं च रक्तपित्तमिति । वमनविरेचन-
जीवादानयोः पुनः क्रियां निर्दिशन्नाह—तयोश्च पित्तक्रियां
कुर्वीतेत्यादि । वमनजीवादाने तु अतिस्त्रुतशोणितविधानाति-
देशेन एणादिशोणितपानमुपदिष्टं तथेदानीं रक्तातिसारक्रिया-
विधानं चेति । अयं पाठोऽभावात् लिखितः ॥ १२-१४ ॥

सशेषाग्नेन बहुदोषेण रूक्षेणानिलप्रायकोष्ठेना-
नुष्णमस्निग्धं वा पीतमौषधमाध्मापयति, तत्रानि-
लमूत्रपुरीषसङ्गः समुन्नद्धोदरता पार्श्वभङ्गो गुदव-
स्तिनिस्तोदनं भकारुचिश्च भवति, तं चाध्मानमि-
त्याचक्षते; तमुपस्वेद्यानाहवर्तिदीपनबस्तिक्रियाभि-
रुपचरेत् ॥ १५ ॥

जीवादानव्यापदमभिधाय द्वयोरपि शुद्धोराध्मानाख्यां व्याप-
दमुपदिशन्नाह—सशेषाग्नेनेत्यादि । समुन्नद्धोदरतेति वमनकृतं
समुन्नद्धोदरत्वमाशये, विरेचनकृतं पक्षाशये । तत्र स्वेदन-
मूत्रायनूलोमनलङ्घनवीपनक्रियाश्चेति चिकित्सितम् ॥ १५ ॥

धामेणातिमृदुकोष्ठेन मन्दाग्निना रूक्षेण वाऽति-
तीक्ष्णोष्णातिलवणमतिरूक्षं वा पीतमौषधं पित्ता-
निलौ प्रदूष्य परिकर्तिकामापादयति, तत्र गुदना-
भिमेद्वस्तिशिरःसु सदाहं परिकर्तनमनिलसङ्गो

वायुविष्टम्भो भक्तास्त्रिभुवति; तत्र पिच्छावस्ति-
र्यष्टीमधुककृष्णतिलकल्कमधुघृतयुक्तः, शीताम्बु-
परिषिक्तं चैनं पयसा भुक्तवन्तं घृतमण्डेन यष्टी-
मधुकसिद्धेन तैलेन वाऽनुवासयेत् ॥ १६ ॥

परिकर्तिकाव्यापदं दर्शयन्नाह—क्षामेणेत्यादि । क्षामः
क्षीणबलकायः । परि सर्वतो भावेन कृन्ततीव छिनत्तीव
बह्व्यादीनीति परिकर्तिका । तत्र पित्तोल्बणपरिकर्तिकायां
घृतमण्डेनानुवासनं, वातोल्बणयां तु तैलेनेति । वमने पुनः
कण्ठोरसि सदाहपरिकर्तनं; तत्र घृतमधुमधुरं; सशीतैर्लेपैरुपचारः
पयःसिताभोजनं च ॥ १६ ॥

कूरकोष्ठस्यातिप्रभूतदोषस्य मृद्वौषधमवचारितं
समुत्क्रिय्य दोषान्न निःशेषानपहरति, ततस्ते
दोषाः परिस्त्रावमापादयन्ति, तत्र दौर्बल्योदरविष्ट-
म्भारुचिगात्रसदनानि भवन्ति, सवेदनौ चास्य
पित्तश्लेष्माणौ परिस्त्रवतः, तं परिस्त्रावमित्याच-
क्षते; तमजकण्ठधवतिनिशपलाशबलाकषायैर्मधु-
संयुक्तरास्थापयेत्, उपशान्तदोषं स्निग्धं च भूयः
संशोधयेत् ॥ १७ ॥

परिस्त्रावाख्यां व्यापदं दर्शयन्नाह—कूरेत्यादि । अजकण्ठोऽ-
श्वकण्ठः प्रसिद्ध एव पूर्वदेशे, धव इन्द्रवृक्षः, तिनिशः स्यन्दनः ।
उपशान्तदोषमिति उपशान्तपरिस्त्रावम् । भूयः पुनरपि स्निग्धं
तीक्ष्णैः संशोधनैः संशोधयेत् । वमने पुनरूर्ध्वं कफप्रसेकः;
तत्राध्याहारेणोपशान्तदोषं सुस्निग्धस्निग्धं मृदुनाऽल्पेन वमनेन
यथायोगं वामयेत् । गयी तु उपशान्तदोषमिति रूक्षस्निग्ध-
कोष्ठं संशमनपाचनाभ्यां शमितोत्क्रिष्टदोषमास्थापयेच्छोधये-
द्वेति व्याख्याति ॥ १७ ॥

अतिरूक्षेऽतिस्निग्धे वा भेषजमवचारितमप्राप्तं
वातवर्च उदीरयति वेगाघातेन वा, तदा प्रवाहिका
भवति; तत्र सवातं सदाहं सशूलं गुरु पिच्छिलं
श्वेतं कृष्णं सरक्तं वा भृशं प्रवाहमाणः कफमुपवि-
शति; तां परिस्त्रावविधानेनोपचरेत् ॥ १८ ॥

प्रवाहिकाख्यां त्रयोदशीं व्यापदं दर्शयन्नाह—अतिरूक्ष
इत्यादि । अतिरूक्षे पुरुषे भेषजमवचारितमप्राप्तवेगमेव वात-
वर्च उदीरयति प्रवर्तयति यदा तदा प्रवाहिका; अतिस्निग्धे
पुरुषे भेषजमवचारितं यदा तदा वेगाघातेन प्रवाहिका भवती-
त्यर्थः । उपविशति अतिसारयति । तां परिस्त्रावविधानेनेत्यादि ।
तत्रातिरूक्षजां कूरकोष्ठविधानेन, अतिस्निग्धजां मृदुकोष्ठप्रचु-
रदोषपरिस्त्रावोक्तपाचनादिविधानेन ॥ १८ ॥

यस्तूर्ध्वमधो वा भेषजवेगं प्रवृत्तमज्ञत्वाद्भिनि-
हन्ति तस्योपसरणं हृदि कुर्वन्ति दोषाः, तत्र प्रधा-
नमर्मसन्तापाद्देनाभिरत्यर्थं पीड्यमानो दन्तान्

१ 'भेषजेनावचारितेनाप्राप्तदोषां वातवर्चसोऽदीरणेन वेगाघा-
तेन वा प्रवाहिका भवति' इति पा० ।

किटकिटायते उद्गताक्षो जिह्वां खादति प्रताम्यत्य-
चेताश्च भवति, तं परिवर्जयन्ति मूर्खाः; तमभ्यज्य
धान्यस्वेदेन स्वेदयेत्, यष्टिमधुकसिद्धेन च तैलेना-
नुवासयेत्, शिरोविरेचनं चास्मै तीक्ष्णं विदध्यात्,
ततो यष्टिमधुकमिश्रेण तण्डुलाम्बुना छर्दयेत्,
यथादोषोच्छ्रायेण चैनं बस्तिभिहपाचरेत् ॥ १९ ॥

हृदयोपसरणाख्यां चतुर्दशीं व्यापदं दर्शयन्नाह—य इत्यादि ।
प्रधानमर्मसन्तापात् हृदयसन्तापात् । प्रताम्यति मुह्यति ।
अचेता नष्टसंज्ञः । तं परिवर्जयन्ति मूर्खाः कुर्वेयाः मुमूर्षेतीति
हेतोः । यष्टिमधुकमिश्रेण तण्डुलाम्बुना पित्तमूर्च्छार्तं छर्दयेत्;
कफमूर्च्छायां तु कटुकद्रव्याणां क्राधेन वामयेत् । बस्तिभिरिति
नैरुहिकैः वैहिकैश्च ॥ १९ ॥

यस्तूर्ध्वमधो वा प्रवृत्तदोषः शीतागारमुदकम-
निलमन्यद्वा सेवेत, तस्य दोषाः स्रोतःस्ववलीय-
माना र्थनीभावमापन्ना वातमूत्रशकृद्ब्रह्मपापद्य
विवर्धयन्ते, तस्याटोपो दाहो ज्वरो वेदनाश्च तीव्रा
भवन्ति; तमाशु वामयित्वा प्राप्तकालां क्रियां
कुर्वति; अधोभागे त्वधोभागदोषहरद्रव्यं सैन्धवा-
भ्लमूत्रसंसृष्टं विरेचनाय पाययेत्, आस्थापनमनु-
वासनं च यथादोषं विदध्यात्, यथादोषमाहार-
क्रमं च; उभयतोभागे तूपद्रवविशेषान् यथास्वं
प्रतिकुर्वति ॥ २० ॥

विबन्धाख्यां पञ्चदशीं व्यापदं दर्शयन्नाह—य इत्यादि ।
विवर्धयन्ते वमनविरेचनयोः प्रवृत्ति निवारयन्तीत्यर्थः । प्राप्त-
कालां प्राप्तवस्थां क्रियां कुर्वति । अधोभागे इत्यादि । विरेचने
तु विबन्धे अधोभागहरद्रव्यं त्रिवृदादि सैन्धवादिसंसृष्टं विरेकाय
पाययेत् । यथादोषमेव यूपक्षीररसाद्याहारक्रमश्च । किं बहुना
उभयतोभागे तु उपद्रवविशेषान् यथास्वं प्रतिकुर्वति । गयी
तु अप्रवृत्तदोषोऽप्रच्युतदोष इति कृत्वा व्याख्याति ॥ २० ॥

या तु विरेचने गुदपरिकर्तिका तद्गमने कण्ठश-
णनं, यदधः परिस्त्रवणं स ऊर्ध्वभागे श्लेष्मप्रसेकः,
या त्वधः प्रवाहिका सा तूर्ध्वं शुष्कोद्गारा इति ॥ २१ ॥

तास्त्रपि काष्ठुचिदेवान्तरमिति तदुपदर्शयन्नाह—या
लियादि ॥ २१ ॥

भवति चात्र—

यास्त्रेता व्यापदः प्रोक्ता दश पञ्च च तत्त्वतः ॥
एता विरेकातियोगदुर्योगायोगजाः स्मृताः ॥ २२ ॥

इति सुश्रुतसंहितायां चिकित्सास्थाने वमनविरेच-
नव्यापच्चिकित्सितं नाम चतुस्त्रिंशो-
ऽध्यायः ॥ ३४ ॥

१ 'उद्गतास्यः' इति पा० । २ 'घनतामापन्ना' इति पा० ।

३ 'विबन्धन्ति' इति पा० । ४ 'विबन्धन्ति विबन्धं कुर्वन्ति' इति पा० ।

इदानीं श्लोकसंग्रहमाह—भवति चात्रेत्यादि । तत्त्वतः परमार्थतः । विरेकोऽत्र दोषमलरेचनाद्विरेचनं वमनं च । **जेज्जटाचार्यसु** विपाकतियोगेत्यादि उठित्वा व्याख्यानयति—विषमः पाकोऽनिष्टं फलं येषां ते विपाकाः, विपाकाश्च तेऽतियोगदुर्योगयोगाश्च तेभ्यो जायन्ते ते तथा । तत्रातियोजनमतियोग अतिप्रयोग इति यावत्; तज्जाते द्वे व्यापदौ—जीवादानमतियोगश्चेति । दुर्योजनं दुर्योगः दुष्प्रयोगो मिथ्याप्रयोग इति यावत्; तत्र वैद्यदुर्योगनिमित्ताश्चतस्रः—वमनमिथ्याप्रयोगो, विरेचनमिथ्याप्रयोग, आध्मानं, परिकर्तिका चेति; आतुरदुर्योगनिमित्ते द्वे—हृदयोपसरणविबन्धाविति; उभयदुर्योगजे अपि द्वे—प्रवाहिका, वातशूलं चेति । अयोजनम् अयोगः हीनप्रयोगः, नञ् ईषदर्थत्वात् । तत्रायोजजाः पञ्च—सावशेषौषधत्वं, जीर्णौषधता, हीनदोषहृत्त्वम् अयोगः, परिस्त्रावश्चेति । ता एता वैद्यतुरनिमित्ता, आतुरनिमित्ता, वैद्यनिमित्ताश्चेति त्रिविधाः । अन्ये तु तन्त्रान्तरदर्शनादयोगातियोगजाः सर्वा अपि व्यापदो यथासंख्यं मन्यन्ते; तत्रायोजजा दश, तद्यथा—सावशेषौषधत्वं, जीर्णौषधत्वम्, अल्पदोषहृत्त्वं, विबन्धो, वातशूलम्, आध्मानं, परिस्त्रावः, प्रवाहिका, हृदयोपसरणम्, अयोगश्चेति; अतियोगजाश्च तिस्रः—जीवादानं, परिकर्तिका, अतियोगश्चेति; अयोगातियोगौ च हेतुत्वैर्नोक्तावित्येवं पञ्चदश ॥ २२ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुतव्याख्यायां चिकित्सास्थाने चतुर्विंशत्तमोऽध्यायः ॥ ३४ ॥

पञ्चत्रिंशत्तमोऽध्यायः ।

अथातो नेत्रबस्तिप्रमाणप्रविभागचिकित्सितं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

नेत्रं यन्त्रं; बस्तिरेणादीनां मूत्राधारः, तदापेयं द्रव्यमपि; तयोः प्रमाणं प्रविभागश्च, स एव चिकित्सितं व्याधेः प्रतीकारो यस्मिंस्तत् ॥ १ ॥ २ ॥

तत्र स्नेहादीनां कर्मणां बस्तिकर्म प्रधानतममाहुराचार्याः । कस्मात्? अनेककर्मकरत्वाद्बस्तेः; इह खलु बस्तिर्नानाविधद्रव्यसंयोगाद्दोषाणां संशोधनसंशमनसंग्रहणानि करोति, क्षीणशुक्रं वाजीकरोति, कृशं बृंहयति, स्थूलं कर्शयति, चक्षुः प्रीणयति, चलीपलितमपहन्ति, वयः स्थापयति ॥ ३ ॥

शरीरोपचयं वर्णं बलमारोग्यमायुषः ।
कुरुते परिवृद्धिं च बस्तिः सम्यगुपासितः ॥ ४ ॥

१ 'हीनयोजनं' इति पा० । २ 'हेतुं कथितौ' इति पा० ।
३ 'प्रमाणविभागः' इति पा० ।

बस्तिकर्म तु मूत्राधारपुटकेन साध्यं कर्म; बस्तिशब्दो हि सामान्यो निरूहे वेहबस्तौ च । वमनविरेचने तु प्रधानतरे, बस्तिकर्म तु प्रधानतमम् । संग्रहणानीति दोषाणामेवातिप्रवर्तमानानामित्यर्थः । क्षीणशुक्रं वाजीकरोति अनेनाश्च इव बलकारिणी हर्षजा शक्तिरुक्ता । कृशं बृंहयतीत्युपचयलक्षणा शक्तिरुक्ता । वयः स्थापयतीत्यनेन आयुर्वृद्धिकरत्वं सूचयति । एतदेव प्रधानतमत्वसाधनं श्लोकेनापि दर्शयन्नाह—शरीरोपचयमित्यादि ॥ ३ ॥ ४ ॥

तथा ज्वरातीसारतिमिरप्रतिश्यायशिरोरोगाधिमन्थार्दिताक्षेपकपक्षाघातैकाङ्गसर्वाङ्गरोगाध्मानोदरयोनिशूलशर्कराशूलवृश्च्युपदंशानाहमूत्रकृच्छ्रगुल्मचातशोणितवातमूत्रपुरीषोदावर्तशुकार्तवस्तन्यनाशहृद्दनुमन्याग्रहशर्कराश्मरीमूढगर्भप्रभृतिषु चात्यर्थमुपयुज्यते ॥ ५ ॥

अनेकव्याधिनिर्घातकत्वं दर्शयन्नाह—तथा ज्वरातीसारेत्यादि । ज्वरादिषु चावस्थाविशेषो बस्तेर्विषयः, स च शास्त्रादेव ज्ञेयः ॥ ५ ॥

भवति चात्र—

बस्तिर्वाते च पित्ते च कफे रक्ते च शस्यते ॥

संसर्गं सन्निपाते च बस्तिरेव हितः सदा ॥ ६ ॥

दोषकार्ये ज्वरादौ बस्तिप्रयोगमभिधाय ज्वरादिकारणे दोषेऽपि बस्तेर्हितत्वं दर्शयन्नाह—भवति चात्रेत्यादि । संसर्गो दोषद्वयप्रकोपः, प्रकृतिसमसमवेतज्वराधारम्भकदोषत्रयप्रकोपः सन्निपातोऽत्राभिप्रेतः ॥ ६ ॥

तत्र सांबत्सरिकाष्टद्विरष्टवर्षाणां षडष्टदशाङ्गुलप्रमाणानि कनिष्ठिकानामिकामध्यमाङ्गुलिपरिणाहान्यग्रेऽध्यर्धाङ्गुलद्वयङ्गुलार्धतृतीयाङ्गुलसन्निविष्टकार्णिकानि कङ्कश्येनबर्हिणपक्षनाडीतुल्यप्रवेशानि मुद्गमाषकलायमात्रस्रोतांसि विदध्यात्रेत्राणि । तेषु चास्थापनद्रव्यप्रमाणमातुरहस्तसंमितेन प्रसृतेन संमितौ प्रसृतौ द्वौ चत्वारोऽष्टौ च विधेयाः ॥ ७ ॥ वर्षान्तरेषु नेत्राणां बस्तिमानस्य चैव हि ॥

वयोबलशरीराणि समीक्ष्योत्कर्षयेद्विधिम् ॥ ८ ॥

पञ्चविंशतेरूर्ध्वं द्वादशाङ्गुलं, मूलेऽङ्गुष्ठोदरपरीणाहम्, अग्रे कनिष्ठिकोदरपरीणाहम्, अग्रे त्र्यङ्गुलसन्निविष्टकार्णिकं, गृध्रपक्षनाडीतुल्यप्रवेशं, कोलास्थिमात्रच्छिद्रं, क्लिन्नकलायमात्रच्छिद्रमित्येकैः सर्वाणि मूले बस्तिनिबन्धनार्थं द्विकर्णिकानि । आस्थापनद्रव्यप्रमाणं तु विहितं द्वादशप्रसृताः ।

१ 'मन्याग्रदाशोश्मरी' इति पा० । २ 'वर्षोत्तरेषु' इति पा० । ३ 'समीक्ष्य वर्षयेद्विधिम्' इति पा० ।

सप्ततेस्तूर्ध्वं नेत्रप्रमाणमेतदेव, द्रव्यप्रमाणं तु
द्विरष्टवर्षवत् ॥ ९ ॥

नेत्रप्रमाणमास्थापनद्रव्यप्रमाणं च वयोभेदेन प्रदर्शयितु-
माह—तत्र सांवत्सरिकेत्यादि । तत्र सांवत्सरिकाष्टद्विरष्टवर्षा-
णामित्यत्र यथासंख्यव्याख्यानेन सांवत्सरिकबालस्य निरूहयश्च
षडङ्गुलप्रमाणं, तत्कनिष्ठिकापरिणाहम्, अग्रेऽर्ध्याङ्गुलसन्निवि-
ष्टकणिकं, कङ्कपक्षनाडीतुल्यप्रवेशं मूले, मुद्रवाहिस्रोतश्चाग्रे
विदध्यात् । छत्राकारा गुदेऽधिकान्तःप्रवेशरोधिनी कर्णिका
कथ्यते । कङ्कः वक्रचक्षुः कृष्णवर्णः प्रसिद्ध एव । अष्टवर्षस्य
पुनरष्टाङ्गुलप्रमाणं, तदनामिकापरिणाहम्, अग्रे ऋङ्गुलसन्निविष्ट-
कणिकं, श्येनपक्षनाडीतुल्यप्रवेशं मूले, माषवाहिस्रोतश्चाग्रे
विदध्यात् । द्विरष्टवर्षस्य षोडशवर्षेत्यर्थः । किम्भूतं यन्त्रं ?
दशाङ्गुलप्रमाणं, तन्मध्याङ्गुलिपरिणाहम्, अर्धतृतीयाङ्गुलसन्नि-
विष्टकणिकं, बैर्ही मयूरस्तपक्षनाडीतुल्यप्रवेशं मूले, कलायवा-
हिस्रोतश्चाग्रे विदध्यात् । तेष्विति सांवत्सरिकाष्टद्विरष्टवर्षेषु
बालेषु यथासंख्यमातुरहस्तेन द्वौ चलारोऽष्टौ च प्रस्यता
विधेयाः । प्रस्यतोऽत्र कुञ्जिताङ्गुलिः पाणिः, न तु पलद्रव्यमिति
गयदासाचार्यः । जेज्जटाचार्यस्तु आतुरहस्तग्रहणं
मध्यमपुरुषहस्तोपलक्षणं, तेन तत्प्रस्यतेन पलद्रव्यप्रमितेनेति
व्याख्यानयति । अत्रै मध्यवर्तिवर्षाणां नेत्रद्रव्यमानं निर्दिश-
न्नाह—वर्षान्तरेष्वित्यादि । पञ्चविंशति यावत् समीक्ष्य
यथायथमभ्यूह्य नेत्रप्रमाणं बस्तिद्रव्यप्रमाणं चोत्कर्षयेत् ।
पञ्चविंशतेष्वित्यादि । गृध्रपक्षनाडीतुल्यप्रवेशं मूले । क्लिप्तकलाय-
मात्रच्छिद्रमग्रे । सर्वाणि तु मूले बस्तिनिबन्धनार्थं द्विकर्णिकानि
ऋङ्गुलान्तराणि कुर्यात् षडङ्गुलमध्यानीत्यर्थः ॥ ७-९ ॥

मृदुर्बस्तिः प्रयोक्तव्यो विशेषाद्बालवृद्धयोः ॥
तयोस्तीक्ष्णः प्रयुक्तस्तु बस्तिर्हिस्याद् बलायुषी १०

बालवृद्धयोर्हीनोपचयशक्तिरक्षणबलत्वेनास्थापनस्य मात्रा-
कृतं हीनत्वं प्रदर्श्य तीक्ष्णादिगुणहीनत्वं दर्शयन्नाह—मृदुर्बस्तिः
प्रयोक्तव्य इत्यादि । तत्र मृदुद्रव्यकृतो बस्तिर्भृदुः, तीक्ष्णश्च
तद्विपर्ययः ॥ १० ॥

(व्रणनेत्रमष्टाङ्गुलं मुद्रवाहिस्रोतः; व्रणमवेक्ष्य
यथास्वं स्नेहकषायै विदधीत ॥ ११ ॥)

शल्यतन्त्रालादस्य शास्त्रस्य व्रणनेत्रप्रमाणमाह—व्रणनेत्रम-
ष्टाङ्गुलमित्यादि ॥ ११ ॥

तत्र नेत्राणि सुवर्णरजतताम्राथोरीतिदन्तशृङ्ग-
मणितरुसारमयानि श्लक्ष्णानि दृढानि गोपुच्छा-
कृतीन्युज्ज्वानि गुटिकामुखानि च ॥ १२ ॥

१ 'साधोङ्गुलसन्निविष्टकणिकं' इति । २ 'सार्धेऽर्ध्याङ्गुलसन्निविष्ट-
कणिकं' इति पा० । ३ 'बहिर्गो मयूराः' इति पा० । ४ 'तन्मध्य-
वर्तिवर्षाणां' इति पा० । ५ 'हाराणचन्द्रस्तु अमुं पाठं न पठति ।

तानि च नेत्राणि किमयानि किमाकृतीनि वा तदाह—तत्र
नेत्राणीत्यादि । रीतिः पित्तलं, मणिः स्फटिकादिः । श्लक्ष्णानि
अर्ककेशानि । दृढानि अजर्जराणि । गुटिकामुखानि अतीक्ष्णा-
प्राणि ॥ १२ ॥

वस्तयश्च बन्ध्या मृदवो नातिबहला दृढाः प्रमा-
णवन्तो गोमहिषवराहाजोरभ्राणाम् ॥ १३ ॥
नेत्रालामे हिता नाडी नलवंशास्थिसंभवा ॥
बस्त्यलाभे हितं चर्म सूक्ष्मं वा तान्तवं घनम् १४

कीदृशा बस्तयो बन्ध्या इत्याह—वस्तयश्च बन्ध्या इत्यादि ।
नातिबहला नात्युपचिताः, नातिरीर्या इत्यन्ये । तान्तवं वस्त्रम् ।
॥ १३ ॥ १४ ॥

बस्तिं निरुपदिग्धं तु शुद्धं सुपरिमाजितम् ॥
मृदुनुद्धतहीनं च मुहुः स्नेहविमर्दितम् ॥ १५ ॥
नेत्रमूले प्रतिघ्राप्य न्युञ्जं तु विवृताननम् ॥
बद्धा लोहेन तप्तेन चर्मस्रोतसि निर्दहेत् ॥ १६ ॥
परिवर्त्य ततो बस्तिं बद्धा गुप्तं निधापयेत् ॥
आस्थापनं च तैलं च यथावत्तेन दापयेत् ॥ १७ ॥

ग्रेहणयोग्यबस्तेः परिकर्म बन्धविधिं च दर्शयन्नाह—बस्तिं
निरुपदिग्धमित्यादि । निरुपदिग्धं मांसाद्युपलेपवर्जितम् । शुद्धं
कषायरहितम् । सुपरिमाजितं सुशुनिर्माजितम् । अनुद्धतहीनं
नाधिकं न हीनम् ; एतेनाधेयद्रव्यमानं समीक्ष्याधारभूतस्य
बस्तेः प्रमाणं विधेयमित्यर्थः । प्रतिघ्राप्य संयोज्य । न्युञ्जम्
अधोमुखम् । गोमहिषादिवस्तयो निरूहयन्त्रे यथालाभं
संयोज्याः; उत्तरबस्तियन्त्रे पुनरजोरभ्रबस्ती एव योजनीया-
विति ॥ १५-१७ ॥

तत्र द्विविधो बस्तिः—नैरूहिकः, सैहिकश्च ।
आस्थापनं, निरूह इत्यनर्थान्तरं; तस्य विकल्पो
माधुतैलिकः; तस्य पर्यायशब्दो यापनो, युक्तरथः,
सिद्धबस्तिरिति । स दोषनिर्हरणाच्छरीरनीरोहणा-
द्वा निरूहः, वयःस्थापनादायुःस्थापनाद्वा आस्था-
पनम् । माधुतैलिकविधानं च निरूहोपक्रमचिकि-
त्सिते वक्ष्यामः । यथाप्रमाणगुणविहितैः स्नेहबस्ति-
विकल्पोऽनुवासनः पादाव(प)कृष्टः । अनुवसन्नपि
न दुष्यत्यनुदिवसं वा दीयत इत्यनुवासनः ।
तस्यापि विकल्पोऽर्धार्धमात्रावकृष्टोऽपरिहार्यो
मात्रावस्तिरिति ॥ १८ ॥

अनर्थान्तरमिति एकार्थमित्यर्थः । बस्तेनैरूहिकसैहिकभे-
दाभ्यां यौ द्वौ विकल्पो तौ निरूहस्नेहबस्त्याख्यौ, तयोर्नैरूहिक-
मभिधाय सैहिकं बस्तिविकल्पमभिधत्ते—यथेत्यादि । यस्य

१ 'वस्तयश्चावदानां' इति पा० । २ 'ग्रहणयोग्यं स्वभाव-
मुद्दिश्य बस्तेः' इति पा० । ३ 'यथाप्रमाणविहितः' इति, 'यथा-
प्रमाणगणविहित' इति च पा० । ४ 'अर्धार्धमात्रावकृष्टः' इति पा० ।

यत् प्रमाणं यो यो गुणस्ताभ्यां विहितः स्नेहवस्त्याख्योऽनुवा-
सनसंज्ञ इत्यर्थः । यथावयोनिरूहाणामित्यादिना विधास्यमा-
नोऽपि स्नेहवस्त्याविकल्पोऽनागतावेक्षणतन्त्रयुक्त्या विहित इति
प्रदिष्टः । यथाप्रमाणमित्यनेन सूचितं प्रमाणं प्रकटयन्नाह—
पादाव(प)कृष्ट इति ।—यथावय इत्यादिवक्ष्यमाणवाक्यदर्शना-
दास्थापनस्य पादैर्भिन्नपरकृष्टो हीनः पादाव(प)कृष्टः । अय-
मर्थः—सांवत्सरिकादिकालाद्यपेक्षं यत् प्रकुष्ठादि चतुर्विंशति-
पलत्रयसानं निरूहप्रमाणं तन्त्रयुक्त्या कर्षमारभ्य षट्पलानि
यावदनुवासनस्य प्रमाणमिति । तन्त्रान्तरे च मध्यवयस्कमा-
श्रित्यानुवासनस्योत्तमादिमात्राभेदेन त्रैविध्यमुक्तं, यथा—
“षट्पली तु भवेच्छ्रेष्ठ मध्यमा त्रिपली भवेत् । कनीयस्य-
ध्यर्षपला त्रिधा मात्राऽनुवासने—” इति । तस्यापि विकल्प
इत्यादि तस्याप्यनुवासनस्य, षट्पलप्रमाणस्यार्धमात्रावच्छिष्टः
पादावच्छिष्टोऽध्यर्षपलमात्र इत्यर्थः । अपरिहार्यः अविद्यमान-
परिहरणार्हः । गयी तु यथाप्रमाणविहितान्च बस्तेः पादांशः
स्नेहवस्तिः, स्नेहविकल्पोऽर्धमात्रापकृष्टोऽनुवासनं, तस्यापि विक-
ल्पोऽर्धमात्रापकृष्टोऽपरिहार्यो मात्रावस्तिरिति । एतेन तन्मते
षट्पलप्रमाणः स्नेहवस्तिः, तदर्थेन पलत्रयप्रमाणमनुवासनं,
तस्यार्धेन सार्धपलप्रमाणो मात्रावस्तिरिति ॥ १८ ॥

निरूहः शोधनो लेखी सौहिको बृंहणो मतः ॥

फलेनापि तयोर्भेदं दर्शयन्नाह—निरूह इत्यादि । शोधन-
द्रव्यसंयुक्तः शोधनो निरूहः । सर्वनिरूहानुवासनधर्मोऽयं,
द्रव्यविशेषसंयोगान्तु क्वचिच्छोधनादीनामुत्कर्षापकर्षौ । जेज-
टाचार्यस्तु ‘स्नेहनो बृंहणो मत’ इति पठित्वा शोधनादिकचतुष्कं
निरूहस्य कर्मैति वर्णयति ॥—

निरूहशोधितान्मार्गान् सम्यक् स्नेहोऽनुगच्छति ॥

अपेतसर्वदोषासु नाडीष्विव बहज्जलम् ॥

सर्वदोषहरश्चासौ शरीरस्य च जीवनः ॥

तस्माद्दिशुद्बदेहस्य स्नेहवस्तिर्विधीयते ॥ २० ॥

निरूहशोधितमार्गेषु सम्यक् स्नेहवीर्यानुसरणं दर्शयन्नाह—
निरूहेत्यादि ॥ १९-२० ॥

तत्रोन्मादभयशोकपिपासारोचकाजीर्णाशःपा-
ण्डुरोगभ्रममदमूर्च्छाच्छर्दिकुष्ठमेहोदरस्थौल्यश्वा-
संकासकण्ठशोषशोफोपसृष्टक्षतक्षीणचतुस्त्रिमा-
सगर्भिणीदुर्बलाद्यसहा बालवृद्धौ च घातरोगा-
दृते क्षीणा नानुवास्या नास्थापयितव्याः ॥ २१ ॥

तत्रेत्यादि । भ्रमः चक्रारूढस्यैव भ्रमणम् । मदः पूगफले-
नेव भक्तता । मूर्च्छा चेतनाच्युतिः । उपसृष्टशब्द उन्मादा-
दिभिः शोफान्तेः सह संबन्धनीयः । क्षतः क्षतोरस्कः,
क्षीणः कृशः । चतुस्त्रिमासगर्भिणीति सप्तमासान् यावद्गर्भिणी;
तथाच वाग्भट्टः—“मासान् सप्त च गर्भिणी” (वा. सू.
अ. १९) । घातरोगादृते क्षीणा इति क्षीणशब्दस्य पुनरुपादा-

नादतिक्रमश्च घातरोगं विना क्षीणा नानुवास्या इति । उन्मादा-
दिषु सामान्येन बस्तिनिषेधोऽत्राभिहितः; केचित्तु केषांचित्प्र-
तिप्रसवसंपन्नादरूपेणाहुः । तत्रोन्मादापस्मारभ्रममदमूर्च्छासु
संज्ञानाशापगमे शुद्धस्यातुरस्य अनुबन्धोपचरणाय बस्तिर्द्वेषः,
कुष्ठिनामर्शसां च मूढवातानां प्रयोज्यः, वाताद्युदरिषु त्रिषु
निषिद्धोऽपि शेषेषु पक्षसु बस्तिः प्रयोक्तव्यः, शोथक्षतोरस्क-
योरनुवासननिषेधो न निरूहस्य; वर्षादर्वाग् बालस्य, नवत्वूर्ध्व
वृद्धस्य मृदुरपि बस्तिर्निषिद्धः, अतोऽन्यथा तीक्ष्ण एव; एते-
नावस्थावशाच्चिषिद्धमपि कार्यं स्यात् “उत्पद्यते हि साऽवस्था
देशकालबलं प्रति । यस्यां कार्यमकार्यं स्यात् कर्म कार्यं च
गर्हितम्”—इति ॥ २१ ॥

उदरी च प्रमेही च कुष्ठी स्थूलश्च मानवः ॥

अवश्यं स्थापनीयास्ते नानुवास्याः कथञ्चन ॥ २२ ॥

क्वचिदेवास्थापनस्यावस्थायां प्रतिप्रसवमुद्दिशन्नाह—उदरी
चेत्यादि । सा चावस्था तन्त्रान्तरादनुसर्तव्या । तत्रोदरे
वाग्भट्टः—“सुविरिकस्य यस्य स्यादाध्मानं पुनरेव तम् ।
सुस्त्रिगर्भैरम्ललवणैर्निरूहैः समुपाचरेत्—” (वा. सू. अ. १५)
इति; एवं प्रमेहादिषु चिकित्सितमालोक्यास्थापनावस्था ज्ञातव्या
॥ २२ ॥

असाध्यता विकाराणां स्यादेवामनुवासनात् ॥

असाध्यत्वेऽपि भूयिष्ठं गात्राणां सदनं भवेत् २३

निषिद्धाचरणदोषमुद्दिशन्नाह—असाध्यतेत्यादि । एषां वि-
काराणाम् उदरादीनाम् । गात्रसदनम् अङ्गलानि ॥ २३ ॥

पक्वाशये तथा श्रोण्यां नाभ्यधस्ताच्च सर्वतः ॥

सम्यक्प्रणिहितो बस्तिः स्थानेष्वेतेषु तिष्ठति २४

पक्वाशयाद्बस्तिवीर्यं खैर्देहमनुसर्पति ॥

वृक्षमूले निषिक्तानामपां वीर्यमिव द्रुमम् ॥ २५ ॥

सम्यक् प्रदत्तो बस्तिर्वैषु स्थानेष्ववतिष्ठते तान्याह—पक्वा-
शये इत्यादि । कथं तर्हि पक्वाशयादिमात्रगतो बस्तिः क्वचित्
सर्वेषामवयवानामवसादं, क्वचित् सर्वाङ्गगतानां दोषाणां हरणं
शमनं च जनयतीत्याह—पक्वाशय इत्यादि । पक्वाशयाद्बस्ति-
वीर्यं खैः स्रोतोभिरनुसर्पति कृत्स्नदेहे; वीर्यं, शक्तिः, प्रभाव
इत्यनर्थान्तरम् ॥ २४-॥ २५ ॥

स चापि सहसा बस्तिः केवलः समलोऽपि वा ।

प्रत्येति वीर्यं त्वनिलैरपानाद्यैर्विनीयते ॥ २६ ॥

तिष्ठंत्वावद्वस्तिर्गुणकारी भवतु, कथं निर्गतोऽपि तादृशः
स्यादित्याह—स चापीत्यादि । प्रत्येति प्रत्यागच्छति । वीर्यं
स्नेहादिगुणः । अपानाद्यैरिति आद्यपदेनोदानादयो बोद्धव्याः ।
अपानेनाधः, उदानेनोर्ध्वं, व्यानेन सर्वत्र, विनीयते विशेषेण
सर्वशरीरावयवेषु नीयते ॥ २६ ॥

वीर्येण बस्तिरादत्ते दोषानापादमस्तकात् (नू) ॥

पक्वाशयस्थोऽम्बरगो भूमेरको रसानिव ॥ २७ ॥

स कटीपृष्ठकोष्ठस्थान् वीर्येणालोड्य संचयान् ॥
उत्खातमूलान् हरति दोषाणां साधुयोजितः ॥२८॥

सकलावयवगतदोषहरणं बस्तेरेकस्थानस्थितस्योपमानेन
दर्शयन्नाह—वीर्येणेत्यादि । अन्ये तत्रामुं श्लोकं न पठन्ति
॥ २७ ॥ २८ ॥

दोषत्रयस्य यस्माच्च प्रकोपे वायुरीश्वरः ॥
तस्मात्तस्यातिवृद्धस्य शरीरमभिनिघ्नतः ॥ २९ ॥
वायोर्विषहते वेगं नान्या बस्तेर्कृते क्रिया ॥
पवनाविद्धतोयस्य वेला वेगमिवोदधेः ॥ ३० ॥
शरीरोपचयं वर्णं बलमारोग्यमायुषः ॥
कुरुते परिवृद्धिं च वस्तिः सम्यगुपासितः ॥ ३१ ॥

दोषत्रयस्येत्यादि । यथा उदधेः समुद्रस्य, पवनाविद्धतोयस्य
अनिलेनाभुप्रसलिलस्य, वेला कूलमर्यादा, वेगं विषहते विशेषेण
सहते ॥ २९—३१ ॥

अत ऊर्ध्वं व्यापदो वक्ष्यामः । तत्र नेत्रं विचलितं,
विवर्तितं, पार्श्ववपीडितम्, अत्युत्क्षिप्तम्, अव-
सन्नं, तिर्यक्प्रक्षिप्तमिति षट् प्रणिधानदोषाः; अति-
स्थूलं, कर्कशम्, अवनतं, अणुभिन्नं, सन्निकृष्ट-
विप्रकृष्टकर्णिकं, सूक्ष्मातिच्छिद्रम्, अतिदीर्घम्,
अतिह्रस्वम्, अस्त्रिमदित्येकादश नेत्रदोषाः; बह-
लता, अल्पता, संचिच्छिद्रता, प्रस्तीर्णता, दुर्बलतेति
पञ्च वस्तिदोषाः; अतिपीडितता, शिथिल-
पीडितता, भूयो भूयोऽवपीडनं, कालातिक्रम
इति चत्वारः पीडनदोषाः; आमता, हीनता,
अतिमात्रता, अतिशीतता, अत्युष्णता, अति-
तीक्ष्णता, अतिमृदुता, अतिस्निग्धता, अति-
रूक्षता, अतिसान्द्रता, अतिद्रवता, इत्येकादश
द्रव्यदोषाः; अवाकृशीर्षोच्छीर्षन्युत्तोत्तानसङ्कुचि-
तदेहस्थितदक्षिणपार्श्वशाथिनः प्रदानमिति सप्त
शय्यादोषाः; एवमेताश्चतुश्चत्वारिंशद्व्यापदो वैद्य-
निमित्ताः । आतुरनिमित्ताः पञ्चदश आतुरोप-
द्रवचिकित्सिते वक्ष्यन्ते । स्नेहस्त्वष्ट्रभिः कारणैः
प्रतिहतो न प्रत्यागच्छति त्रिभिर्दोषैः, अशना-
भिभूतो, मलव्यामिश्रो, दूरानुप्रविष्टो, अस्त्रिन्नस्य,
अनुष्णो, अल्पम्भुक्तवतो, अल्पश्चेति वैद्यातुरनि-
मित्ता भवन्ति । अयोगस्तूभयोः, आध्मानं, परि-
कर्तिका, परिस्त्रावः, प्रवाहिका, हृदयोपसरणम्,
अङ्गप्रग्रहो, अतियोगो, जीवादानमिति नव
व्यापदो वैद्यनिमित्ता भवन्ति ॥ ३२ ॥

१ 'अनिलेनात्युप्रसलिलस्य' इति पा० । २ 'अणु, भिन्नं',
इति पा० । ३ 'अतिह्रस्वमित्येकादश' इति पा० । ४ 'भिन्नता'
इति पा० ।

विचलितं विशेषेण कम्पितम् । विवर्तितं प्रविष्टमेव मोटि-
तम् । पार्श्ववपीडितं पार्श्वयोर्वामदक्षिणयोरवपीडनम् ।
अत्युत्क्षिप्तम् अतिशयेनोर्ध्वप्रेरितम् । अवसन्नम् अधोभाग-
गतिकम् । प्रणिधानदोषा दानदोषाः । सूक्ष्मातिच्छिद्रं सूक्ष्म-
मुखं, वृहन्मुखमित्यर्थः । अस्त्रिमदिति अस्त्रिः कोटिः पालि-
रित्यर्थः, धारायुक्तमित्यन्ये । नेत्रदोषा निरूहयन्त्रदोषाः ।
बहलता मांसोपचितत्वम्, अन्ये विपुलतामाहुः । प्रस्तीर्णता
स्नायुजालवत्त्वम् । कालातिक्रम इति कालस्यातिदुतविलम्बित-
स्यातिक्रमो विलम्बितदानेनोलङ्घनम् । तत्रातिशिथिलपीडने
सम्यक्पीडनकालस्येष्टदतिक्रमः, कालातिक्रमे च सम्यक्पीडन-
कालस्य महानतिक्रम इति भेदः । आमतेत्यादि । आमः
अपक्वस्नेहः । एकादश द्रव्यदोषा यथासंभवं स्नेहवस्तिनिरूहो-
भयाश्रिता ज्ञातव्याः । अवाकृशीर्षेत्यादि । अवाकृशीर्षं अधोम-
स्तकः, उच्छीर्षक ऊर्ध्वमस्तकः, न्युब्जः अधोमुखः, स्थित
उपविष्टः । अवाकृशीर्षादयः सप्त शय्यास्थितपुरुषस्य दोषाः,
उपचारेण शय्यायाः प्रतिपाद्यन्ते । स्नेह इत्यादि । उभयोरिति
निरूहानुवासनयोः । एतदुक्तं भवति—अयोगादिव्यापत्सु
काश्चिद्व्यापन्निरूहाश्रिताः, काश्चिदनुवासनाश्रिताः, काश्चिदुभया-
श्रिता इति ॥ ३२ ॥

भवति चात्र—

षट्सप्ततिः समासेन व्यापदः परिकीर्तिताः ॥
तासां वक्ष्यामि विज्ञानं सिद्धिं च तदनन्तरम् ॥ ३३ ॥

इति सुश्रुतसंहितायां चिकित्सास्थाने नेत्रव-
स्तिप्रमाणप्रविभागचिकित्सितं नाम
षट्त्रिंशोऽध्यायः ॥ ३५ ॥

विज्ञानं लक्षणम् । सिद्धिं चिकित्सितम् ॥ ३३ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायां चिकित्सास्थाने पञ्च-
त्रिंशत्तमोऽध्यायः ॥ ३५ ॥

षट्त्रिंशत्तमोऽध्यायः ।

अथातो नेत्रवस्तिव्यापच्चिकित्सितं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

नेत्रानन्तरमादिशब्दो लुप्तनिर्दिष्टो द्रष्टव्यः; तेन प्रणिधान-
द्रव्यशय्याव्यापदोऽपि गृह्यन्ते ॥ १ ॥ २ ॥

अथ नेत्रे विचलिते तथा चैव विवर्तिते ॥

गुदे क्षतं रुजा वा स्यात्तत्र सद्यःक्षतक्रियाः ॥ ३ ॥

अत्युत्क्षिप्तेऽवसन्ने च नेत्रे पायौ भवेद्रुजा ॥

विधिरत्रापि पित्तघ्नः कार्यः स्नेहैश्च सेचनम् ॥ ४ ॥

१ 'विलम्बितदानेनातिवाहनम्' इति पा० ।

तिर्यक्प्रणिहिते नेत्रे तथा पाइर्वावपीडिते ॥
मुखस्यावरणाद्बस्तिर्न सम्यक् प्रतिपद्यते ॥
ऋजु नेत्रं विधेयं स्यात्तत्र सम्यग्विज्ञानता ॥ ५ ॥

तत्र सद्यः क्षतक्रिया मधुघृताभ्यङ्गाद्याः । अत्युत्क्षिप्त
इत्यादि । अत्र अत्युत्क्षिप्तेऽवसन्ने च नेत्रेऽभिधातेन वातपैत्ति-
कपायुत्रेदनायाम् । पित्तत्र इति मधुरशीतादिः । लेशैश्च सेचन-
मिति घृतादिलेहसेचनं, तच्चानिलापहम् ॥ ३-५ ॥

अतिस्थूले कर्कशे च नेत्रेऽस्त्रिमति धर्षणात् ॥
गुदे भवेत् क्षतं रुक् च साधनं तस्य पूर्ववत् ॥ ६ ॥
औसन्नकर्णिके नेत्रे भिन्नेऽणौ वाऽप्यपार्थकः ॥
अवसेको भवेद्बस्तेस्तस्माद्दोषान् विवर्जयेत् ॥ ७ ॥
प्रकृष्टकर्णिके रक्तं गुदमर्मप्रपीडनात् ॥
क्षरत्यत्रापि पित्तघ्नो विधिर्वस्तिश्च पिच्छिलः ॥ ८ ॥
ह्रस्वे त्वणुस्रोतसि च क्लेशो बस्तिश्च पूर्ववत् ॥
प्रत्यागच्छंस्ततः कुर्याद्दोगान् बस्तिविधातजान् ॥ ९ ॥
दीर्घे महास्रोतसि च ज्ञेयमत्यवपीडवत् ॥

प्रणिधानदोषानभिधाय नेत्रदोषाभिधानमाह—अतिस्थूल
इत्यादि । पूर्ववच्छब्देन सद्यःक्षतवत्क्रियेत्यर्थः । औसन्नकर्णिके
बस्तिरपार्थको व्यर्थः । भिन्नेऽणौ अणुभिन्ने नेत्रे । अवसेकः
क्षरणम् । प्रकृष्टकर्णिकं त्र्यङ्गुलादूर्ध्वं चतुरङ्गुले सन्निविष्टकर्णि-
कम् । तत्राशौयन्त्रेण पञ्चाङ्गुलेनान्तःप्रविष्टेन स्थूलाप्रलाङ्गुद-
क्षणं न स्यात्, बस्तियन्त्रेण पुनस्तीक्ष्णप्रेण चतुरङ्गुलेन सद्यः-
प्राणहरगुदमर्मं संपीड्यते, अतस्तच्चिकित्सितं युक्तम् । ह्रस्वे
यथोचितप्रमाणहीने । अणुस्रोतसि सूक्ष्मच्छिद्रे । क्लेश इति
अणुस्रोतःप्रवाहणोत्पन्नकालातिक्रमेण । बस्तिश्च पूर्ववदिति
संनिवृष्टकर्णिके यथा अपार्थको बस्तिस्तद्वदिति । ह्रस्वच्छिद्रे-
तोत्रापि तथा; अत एव हेतोः प्रत्यागच्छन् व्याघटन् बस्ति-
विधातजान् रोगान् मूत्राघातमूत्रकृच्छ्रादीन् कुर्यात् । चिकि-
त्सितं चानुक्तमपि रोगापेक्षया मूत्राघातादिचिकित्सितम् ।
जेजटाचार्यसु ईदृशं व्याख्यानयति—पूर्ववद्बस्तिः पिच्छा-
बस्तिरित्यर्थः । दीर्घे महास्रोतसि च यन्त्रेऽत्यवपीडवन्नासामु-
खान्निर्गमनं, गलपीडादिचिकित्सितं च ज्ञेयम् ॥ ६-९ ॥—
प्रस्तीर्णे बहले चापि बस्तौ दुर्बद्धदोषवत् ॥ १० ॥
वस्तावल्पेऽल्पता वाऽपि द्रव्यस्याल्पा गुणा मताः ॥
दुर्बद्धे चाणुभिन्ने च विज्ञेयं भिन्ननेत्रवत् ॥ ११ ॥

नेत्रदोषं तत्साधनं चाभिधाय बस्तिदोषं तच्चिकित्सितं
चाभिधानुमाह—प्रस्तीर्णे इत्यादि । अल्पे यथोचितप्रमाणहीने ।
बस्तेरल्पतया च द्रव्यस्याल्पता, अत एव अल्पा गुणाः ।

१ 'चावनते तथा' इति पा० । २ 'निवृष्टकर्णिके' इति पा० ।
३ 'निवृष्टकर्णिकेऽस्यासन्नकर्णिके' इति पा० । ४ 'चतुरङ्गुलेन'
इति पा० । ५ 'अत्यल्पाग्रच्छिद्रे' इति पा० । ६ 'चैव भिन्ने'
इति पा० ।

सु० सं० ६७

भिन्ननेत्रवदिति भिन्ननेत्रेण तुल्यं, यथा भिन्ने नेत्रे बस्तेर-
वसेकः, तद्गुह्ये भिन्ने च बस्तावित्यर्थः ॥ १० ॥ ११ ॥

अतिप्रपीडितो बस्तिः प्रयात्यामाशयं ततः ॥
वातेरितो नासिकाभ्यां मुखतो वा प्रपद्यते ॥ १२ ॥
तत्र तूर्णं गलापीडं कुर्याच्चाप्यवधूननम् ॥
शिरःकायविरेकौ च तीक्ष्णौ सेकांश्च शीतलान् १३
शनैः प्रपीडितो बस्तिः पक्वाधानं न गच्छति ॥
न च संपादयत्यर्थं तस्माद्युक्तं प्रपीडयेत् ॥ १४ ॥
भूयो भूयोऽवपीडेन वायुरन्तः प्रपीड्यते ॥
तेनाध्मानं रुजश्चोप्रा यथास्वं तत्र वस्तयः ॥ १५ ॥
कालातिक्रमणात् क्लेशो व्याधिश्चाभिप्रवर्धते ॥
तत्र व्याधिवल्लं तु भूयो वस्तिं निधापयेत् ॥ १६ ॥

बस्तिदोषानभिधाय पीडनदोषानभिधानुमाह—अतिप्रपी-
डित इत्यादि । प्रपद्यते निर्गच्छतीत्यर्थः । अवधूननं केशादिपू-
क्षिप्य चालनम् । सेकांश्च शीतलान् क्षीरेशुरसयष्टिमधुकक-
षायधान्याम्लचुकादिशीतद्रव्यपरिषेकान् । शनैः प्रपीडितो
मन्दपीडितः । अर्थं न संपादयति कार्यं न करोति । अन्तः
'उदरस्य' इति शेषः । तेनेति उदरान्तर्गतेन वायुना ।
तत्राध्मानं रुजश्च । यथास्वं वस्तय इति ये यस्यात्मीया वस्तयः
प्रतीकारहेतुत्वेन । कालातिक्रमणादित्यादि । व्याधिश्चाभिप्रवर्धते
इति चिरकालनेत्रावस्थानहेतुकगुदमार्गावरोधत्वेन प्रवृत्त्यभि-
मुखीभूतवातविधातेनानुलोमसाधौ व्याधिः प्रवर्धते इत्यर्थः
॥ १२—१६ ॥

गुदोपदेहशोफौ तु स्नेहोऽपकः करोति हि ॥
तत्र संशोधनो बस्तिर्हितं चापि विरेचनम् ॥ १७ ॥
हीनमात्रावुभौ बस्ती नातिकार्यकरौ मतौ ॥
अतिमात्रौ तथाऽऽनाहङ्कमातीसारकारकौ ॥ १८ ॥
मूर्च्छां दाहमतीसारं पित्तं चात्युष्णतीक्ष्णकौ ॥
मृदुशीतावुभौ वातविबन्धाध्मानकारकौ ॥ १९ ॥
तत्र हीनादिषु हितः प्रत्यनीकः क्रियाविधिः ॥
गुदवस्त्युपदेहं तु कुर्यात् सान्द्रो निरूहणः ॥ २० ॥
प्रवाहिकां वा जनयेत्तनुरल्पगुणावहः ।
तत्र सान्द्रे तनुं वस्तिं तनौ सान्द्रं च दापयेत् ॥ २१ ॥
स्निग्धोऽतिजाड्यकृद्दृक्षः स्तम्भाध्मानकृदुच्यते ॥
वस्तिं रूक्षमतिस्निग्धे स्निग्धं रूक्षे च दापयेत् ॥ २२ ॥

पीडनदोषानभिधाय द्रव्यदोषान्निर्दिशन्माह—गुदोपदेह
इत्यादि । उपदेह उपलेपः । 'हितं चापि विरेचनम्' इत्यत्र
'रूक्षं चापि विरेचनम्' इति गयदासः । हीनमात्रावित्यादि ।
उभौ बस्ती स्नेहबस्तिनिरूहबस्ती । प्रत्यनीक इति हीनमात्रे-
ऽधिकमात्रोऽतिमात्रे हीनमात्रः, तीक्ष्णे मृदुः, मृदौ तीक्ष्णः,

१ 'क्वामत्यामाशय इति पा० । २ 'छदिमतीसारं' इति पा० ।

उष्णे शीतः, शीते पुनरुष्णः । अतिजाव्यकृत् अतिशयेन
क्लेशकारी ॥ १७—२२ ॥

अतिपीडितवहोपान् विद्धि चाप्यवशीर्षके ॥
उच्छीर्षके समुन्नाहं बस्तिः कुर्याच्च मेहनम् ॥२३॥
तत्रोत्तरो हितो बस्तिः सुखिन्नस्य सुखावहः ॥
म्युन्नस्य बस्तिर्नाप्नोति पक्काधानं विमार्गगः ॥ २४ ॥
हृद्दं बाधते चात्र वायुः कोष्ठप्रथापि च ॥
उत्तानस्यावृते मार्गे बस्तिर्नान्तः प्रपद्यते ॥ २५ ॥
नेत्रसंवेजनभ्रान्तो वायुश्चान्तः प्रकुप्यति ॥
देहे सङ्कुचिते दत्तः सक्धोरप्युभयोस्तथा ॥ २६ ॥
न सम्यगनिलाविष्टो बस्तिः प्रत्येति देहिनः ॥
स्थितस्य बस्तिर्दत्तस्तु क्षिप्रमायात्यवाङ्मुखः ॥ २७ ॥
न चाशयं तर्पयति तस्मान्नार्थकरो हि सः ॥
नाप्नोति बस्तिर्दत्तस्तु कृत्स्नं पक्काशयं पुनः ॥ २८ ॥
दक्षिणाश्रितपार्श्वस्य वामपार्श्वानुगो यतः ॥
न्युन्नादीनां प्रदानं च बस्तेर्नैव प्रशस्यते ॥ २९ ॥
पश्चादनिलकोपोऽत्र यथास्वं तत्र कारयेत् ॥

द्रव्यदोषानभिधाय शय्यादिदोषानभिधानुमाह—अतिपीडि-
तवदित्यादि । विद्धि जानीहि । अतिप्रपीडितो बस्तिः प्रयात्या-
मार्शयमित्यादिवदित्यर्थः । उच्छीर्षके उच्छ्रितशिरस्के पुरुषे
बस्तिर्दत्तः मेहनं मेहं समुन्नाहं सम्यगुन्नाहो यत्र तत्ता-
दशमाध्यातं कुर्यादित्यर्थः । तस्यामापदि सुखिन्नस्य पुरुषस्योत्तरो
बस्तिः हितः सुखावह इति गयी । जेज्जटाचार्यसु “उच्छी-
र्षके समुन्नाहं कुर्यात् सन्नेहमेहनम् । तत्रोत्तरो हितो बस्तिः
सुखिन्नस्य सुखावहः”—इति पठित्वा व्याख्यानयति—सन्नेह-
मेहनं स्नेहसंसृष्टमृत्रप्रवर्तनं; तत्र प्रतीकार उत्तरो बस्तिरिति
सुखिन्नस्य शोधनो निरूह इति, न पुनरुत्तरबस्तिरिति ।
वृद्धसुश्रुते चायं पाठोऽन्यथा; तथा च—“उच्छीर्षके
समुन्नाहो बस्तेः कृच्छ्राच्च मेहनम्”—इति । न्युन्नस्य पुरुषस्य
विमार्गगो बस्तिः पक्काधानं पक्काशयं नाप्नोति । हृद्दं बाधते
वायुः कोष्ठं च बाधते इत्यर्थः । उत्तानस्येत्यादि । नेत्रसंवेजनं
नेत्रकम्पनं, तेन भ्रान्तो वायुरित्यर्थः । सक्धोरुर्वोर्न प्रत्येति न
प्रत्यागच्छति न निष्कासयतीत्यर्थः । अवाङ्मुखः अधोमुखः ।
दक्षिणाश्रितपार्श्वस्य पुरुषस्य बस्तिर्दत्तः सन् कृत्स्नं पक्काशयं न
नाप्नोति । कुत इत्याह—यतः पक्काशयो वामपार्श्वानुगो वाम-
पार्श्वमनुगच्छति । उपसंहारव्याजेन निदानवर्जनं चिकित्सित-
माह—न्युन्नादीनामित्यादि । अत्रैव दोषसाधनं निर्दिशन्नाह-
पश्चादनिलकोप इत्यादि । हृदयपृष्ठगुदादिबाधोसु तत्तद्व्याधुपर-
मेण मेघजेनेष साधितेन बस्तिना साध्य इत्यर्थः ॥ २३—
२९ ॥—

१ ‘निःसन्दकारी’ इति पा० । २ ‘विधिं’ इति पा० ।
३ ‘सुखिन्नस्य’ इति पा० । ४ ‘हि सः’ इति पा० । ५ ‘यस्या-
निलकोपोऽत्र’ इति पा० । ६ ‘कामत्यामाशयं’ इति पा० ।

व्यापदः स्नेहबस्तेस्तु वक्ष्यन्ते तच्चिकित्सिते ॥३०॥

एवं प्रणिधाननेत्रद्रव्यपीडनशय्यादोषजा वैद्यनिमित्ता एव
व्यापदश्चतुश्चत्वारिंशत्तमभिधाय वैद्यानुरनिमित्ताः स्नेहबस्तिभवा
वक्तुकामः प्राह—व्यापदः स्नेहबस्तेरित्यादि ॥ ३० ॥

अयोगाद्यास्तु वक्ष्यामि व्यापदः सच्चिकित्सिताः ॥
अनुष्णोऽल्पोषधो हीनो बस्तिर्नैति प्रयोजितः ॥३१॥
विष्टम्भाधमानशूलैश्च तमयोगं प्रचक्षते ॥

तत्र तीक्ष्णो हितो बस्तिस्तीक्ष्णं चापि विरेचनम् ३२
सशेषान्नेऽथवा भुके बहुदोषे च योजितः ॥
अत्याशितस्यातिबहुर्वस्तिर्मन्दोष्ण एव च ॥ ३३ ॥

अनुष्णलवणस्नेहो ह्यतिमात्रोऽथवा पुनः ॥
तथा बहुपुरीषं च क्षिप्रमाध्मापयेन्नरम् ॥ ३४ ॥
हृत्कटीपार्श्वपृष्ठेषु शूलं तत्रातिदारुणम् ॥

तत्र तीक्ष्णतरो बस्तिर्हितं चाप्यनुवासनम् ॥ ३५ ॥
अतितीक्ष्णोतिलवणो रूक्षो बस्तिः प्रयोजितः ॥
सपित्तं कोपयेद्वायुं कुर्याच्च परिकर्तिकाम् ॥ ३६ ॥

नामिबस्तिगुदं तत्र छिनत्तीवातिदेहिनः ॥
पिच्छाबस्तिर्हितस्तस्य स्नेहश्च मधुरैः शृतः ॥ ३७ ॥
अत्यम्ललवणस्तीक्ष्णः परिस्त्रावाय कल्पते ॥

दौर्बल्यमङ्गसादश्च जायते तत्र देहिनः ॥ ३८ ॥
परिस्त्रवेत्ततः पित्तं दाहं सञ्जनयेद्दुदे ॥
पिच्छाबस्तिर्हितस्तत्र बस्तिः क्षीरघृतेन च ॥ ३९ ॥

प्रवाहिका भवेत्तीक्ष्णान्निरूहात् सानुवासनात् ॥
सदाहशूलं कृच्छ्रेण कफासृगुपवेश्यते ॥ ४० ॥
पिच्छाबस्तिर्हितस्तत्र पयसा चैव भोजनम् ॥

सर्पिर्मधुरकैः सिद्धं तैलं चाप्यनुवासनम् ॥ ४१ ॥
अतितीक्ष्णो निरूहो वा सवत्ते चानुवासनः ॥
हृदयस्योपसरणं कुरुते चाङ्गपीडनम् ॥ ४२ ॥

दोषैस्तत्र रुजस्तास्ता मदो मूर्च्छाऽङ्गगौरवम् ॥
सर्वदोषहरं बस्ति शोधनं तत्र दापयेत् ॥ ४३ ॥
रूक्षस्य बहुवातस्य तथा दुःशाथितस्य च ॥

बस्तिरङ्गग्रहं कुर्याद्रूक्षो मृद्वल्पभेषजः ॥ ४४ ॥
तत्राङ्गसादः प्रस्तम्भो जृम्भोद्वेष्टनवेपकाः ॥
पर्वभेदश्च तत्रेष्टाः स्वेदाभ्यञ्जनवस्तयः ॥ ४५ ॥

अत्युष्णतीक्ष्णोऽतिबहुर्दत्तोऽतिस्वेदितस्य च ॥
अल्पदोषस्य वा बस्तिरतियोगाय कल्पते ॥ ४६ ॥
विरेचनातियोगेन समानं तस्य लक्षणम् ॥

पिच्छाबस्तिप्रयोगश्च तत्र शीतः सुखावहः ॥ ४७ ॥
अतियोगात् परं यत्र जीवादानं विरिक्वत् ॥
देयस्तत्र हितश्चाप्सु पिच्छाबस्तिः सशोणितः ४८
नवैता व्यापदो यास्तु निरूहं प्रत्युदाहताः ॥

स्नेहबस्तिष्वपि हि ता विक्षेयाः कुशलैरिह ॥ ४९ ॥

१ ‘तच्चिकित्सितम्’ इति पा० ।

इत्युक्ता व्यापदः सर्वाः सलक्षणचिकित्सिताः ॥
मिषजा च तथा कार्यं यथैता न भवन्ति हि ॥५०॥

अयोगादिव्यापदः सचिकित्सिता आह—अयोगेत्यादि ।
अल्पौषध इति अल्पानि औषधानि यत्र, एतेनाल्पौषधत्वाद्-
तेक्षण्येन हीनवीर्यलमुक्तं, हीन इति समुदायस्याल्पमात्रत्वेन ।
नैति नागच्छति, बस्तिः विष्टम्भादिभिरुपलक्षितः । तीक्ष्णो
हितो बस्तिरित्युपलक्षणं, तेन पूर्वोक्तगुणत्रयविपरीत उष्णो
बहुलमेषजो यथोचितप्रमाणो हितः पूजित इत्यर्थः । सशेषांशे
इत्यादि । सशेषांशे अन्नाजीर्णशेषे, भुक्ते च निरूहबस्तिः, तथा
बहुदोषेऽनुष्णलक्षणज्ञेहो निरूहबस्तिर्वोजितो नरमाध्मापयेत् ;
नलनुवासनः, तस्य सात्र एव हितत्वात् । अत्यशितस्य ज्ञेह-
बस्तिस्तथा मात्राघ्नितस्यातिबहुर्मन्-दोष्णतायुक्तः ज्ञेहबस्तिरा-
ध्मानं जनयेत् । परिस्त्रावाय कल्पते इति परिस्त्रावोऽयं केवल-
पित्तजो न तु वमनविरेचनपरिस्त्राववत् कफपित्तसंभवः । तत्र
पित्तरक्तभूयिष्ठार्था सर्पिषा, वातरक्तभूयिष्ठार्था तैलेनानुवासनम् ।
क्षीरेण भोजनं वातपित्तकफप्रत्यनीकं; कफसंसर्गं तु कफहरद्र-
व्यसंस्कृतक्षीरभोजनमिति ज्ञेयं, तन्मन्तरदर्शनात् । रुजस्तास्ताः
तोदादयः, ओषचोषादयः, कण्डूदयश्च । सर्वदोषहरमिति सर्व-
दोषहरद्रव्यकाथं, गोमूत्रत्रिवृदादिकलकं शोधनं बस्तिः; शोधन-
त्वेनोर्ध्वगतदोषमधो नयति, सर्वदोषहरत्वेन सर्वानेव दोषान्
दुष्टाञ्छमयति । रूक्षोऽत्र वातप्रकृतिः । शीतः शीतोपचारश्च
सुखावह इत्यर्थः । विरिक्तशब्देनात्र विरेकातियोगोत्पन्नं जीवा-
दानम्; अतो विरेकातियोगोत्पन्नजीवादानवच्छिन्नचिकित्सिता-
भ्यामेतद्द्रव्यतियोगोत्पन्नं जीवादानं ज्ञेयम् । तत्र विशेषचिकि-
त्सितमाह—देय इत्यादि । सशोणित इति हेतुगर्भं विशेषणं,
यतः पिच्छाबस्तिः सशोणितोऽतः शोणितापगमरूपजीवादाने
देय इत्यर्थः ॥ ३१-५० ॥

पक्षाद्विरेको वान्तस्य तर्तश्चापि निरूहणम् ॥
सद्यो निरूढोऽनुवास्यः सप्तरात्राद्विरेचितः ॥५१॥

इति सुश्रुतसंहितायां चिकित्सास्थाने
नेत्रबस्तिव्यापच्चिकित्सितं नाम
षट्त्रिंशोऽध्यायः ॥ ३६ ॥

इदानीं पञ्चानां कर्मणां क्रमेण क्रियमाणानां यतो यतो यद्य-
चावता कालेन करणीयं तत्तदुपदिशन्नाह—पक्षादित्यादि ।
सम्यग्योगेन वान्तस्य पुरुषस्य विरेचनं पक्षाच्चावाङ्मापि परतः;
तत्रावाक् क्रियमाणं पुरुषानलबलयोरबलत्वाद् व्यापदभावहति,
अतिपरतः पुनः ज्ञेहस्त्रेदादिगुणोऽन्तरितः स्यात्; तस्मात्
पक्षादेव वान्तो विरेचनीयः । तत्र प्रधानशुद्धिमपेक्षयाजसंसर्गं
दिनानि षडतिक्रम्य मधुरादिरससंसर्गमाचरेत् । ज्ञेहपानेनापि

१ अस्याये 'अतिमात्रो वाऽनुष्णादिगुणयुक्तो निरूहबस्तिर्नर-
माध्मापयेत् । बहुपुटीषस्य च द्विविधो बस्तिराध्मापयेत् ।' इत्यधिकं
पठ्यते इत्यल्लिखितपुस्तके । २ 'ततः पक्षात्रिरूहणम्' इति पा० ।

दिनानि षडतिक्रमेत् । ततः खेदं समाचरन् लघूष्णं भुज्यभा-
नरुधहं स्थितश्चतुर्थेऽहनि विरेकं कुर्यात् । ततस्तस्माद्विरेका-
दञ्जसंसर्गेण दिनानि षडतिक्रम्यानन्तरं मधुरादिरससंसर्गं समा-
चरन् सप्तरात्राद्विरेचित इति वाक्यादष्टमादिदिवसेष्वनुवास-
नानि यथादोषं विदध्यात् । ततः षोडशेऽह्नि ज्ञेहाभ्यक्तः खेदि-
तश्चास्थापनं सेवेत । गयदासस्तु चरकाचार्याभिप्रायेण विरेच-
नादूर्ध्वं षडहं कृताञ्जसंसर्गस्यावस्थाविशेषेण ज्ञेहपानमनुवासनं
च द्वयमपि मन्यते । तथा च चरकाचार्यवचनम्—“सं-
ष्टमं नवमेऽह्नि सर्पिस्तं पाययेताप्यनुवासयेद्वा”—(च. सि.
अ. १) इति । तत्र विरेचनादूर्ध्वमञ्जसंसर्गेण दिनानि षट्,
ततो मधुरादिरससंसर्गमाचरेत्, ज्ञेहपानेनापि दिनानि षडति-
क्रमेत्, ततो दिनत्रयं लघूष्णं भुज्याश्चतुर्थेऽहनि ज्ञेहाभ्यक्तः
खेदितश्चास्थापनं सेवेत । ज्ञेहपानपूर्वकस्यानुवासनपूर्वकस्य
चास्थापनस्यावस्था गयदासेन दर्शिता; यथा—हीनविरिक्त-
स्यावच्छिष्टपरिपक्तामसंचयावृते वायौ ज्ञेहपानपूर्वकमास्थापनं
कृत्वाभ्याप्यवस्थावशात् प्राक् ज्ञेहनविरेचितस्यास्थापनमिति ।
निरूढः पुरुषः सद्य एव तद्विषसे एवानुवास्यः । एतेन दत्त-
निरूढो यथोक्तं भोजयित्वाऽऽर्द्रपाणिरेवानुवास्यः । विरेचितस्तु
सप्तरात्रात् परतोऽनुवास्यो नार्वाक् । उक्तं हि—“विरेचनात्
सप्तरात्रे गते जातबलाय वै । कृताञ्जयानुवासाय सम्यग्देयोऽ-
नुवासनः” (चि. अ. ३७) इति । केचिदन्यादृशं
व्याख्यानं कुर्वन्ति; तच्च गयदासाचार्येण बहुधा दूषित-
त्वात्सामिरप्युपेक्षितम् ॥ ५१ ॥

इति श्रीबल्लह(ह)णविरचितायां निबन्धसंग्रहाख्यायां
सुश्रुतव्याख्यायां चिकित्सास्थाने षट्-
त्रिंशत्तमोऽध्यायः ॥ ३६ ॥

सप्तत्रिंशत्तमोऽध्यायः ।

अथातोऽनुवासनोत्तरबस्तिचिकित्सितं व्या-
ख्यास्यामः ॥ १ ॥

यथोवाच भगवान् धन्वन्तरिः ॥ २ ॥

विरेचनात् सप्तरात्रे गते जातबलाय वै ॥

कृताञ्जयानुवासाय सम्यग्देयोऽनुवासनः ॥ ३ ॥

अनुवास्यः सप्तरात्राद्विरेचित इति यदुक्तं तद्वल्लभे एव
नान्यथेति दर्शयन्नाह—विरेचनादित्यादि । जातबलायेति जात-
बलस्यैवानुवासनं देयं; यत उरपक्षबलस्यैवाग्निबलवाननुवासन-
हेतुः । तथा चोक्तं—“पश्चादग्निबलं ज्ञात्वा सम्यग्देयोऽनुवा-
सनः” । ‘कृताहाराय सायाहे’ इति केचित् पठन्ति, ‘कृता-
हाराय सततम्’ इत्यन्ये । तत्र न कदाचिदप्यकृताहारायेति
सततप्रहणार्थः ॥ १-३ ॥

यथावयो निरूहाणां या मात्राः परिकीर्तिताः ॥

पादावकृष्टास्ताः कार्याः ज्ञेहबस्तिषु देहिनाम् ॥४॥

वैद्योविशेषानुरूपमात्रामुपदिशन्नाह—यथावयो निरूहाणा-
मित्यादि । वय इह सांवत्सरिकादीनां शरीरावस्थाविशेषः ।
पादापकृष्टः चतुर्भागावशिष्टः । अरक्रेऽप्युक्तं—“निरूहपादा-
शसमेन तैलेनाम्बानिलप्रौषधसाधितेन” (च. सि. अ. ३)
इति । तन्त्रान्तरेऽपि—“षट्पली तु भवेच्छ्रेष्ठा त्रिपली मध्यमा
भवेत् । कनीयस्यर्धपलिका त्रिधा मात्राऽनुवासने”—इति ।
‘अर्धार्धकृष्टास्ताः कार्या’ इति अन्ये पठन्ति, तत्रापि अर्धस्यार्ध-
श्चतुर्थो भाग एवेति स एवार्धः ॥ ४ ॥

उत्सृष्टानिलविष्मूत्रे नरे बस्ति विधापयेत् ॥
एतैर्हि विहतः स्नेहो नैवान्तः प्रतिपद्यते ॥ ५ ॥
स्नेहबस्तिर्विधेयस्तु नाविशुद्धस्य देहिनः ॥
स्नेहवीर्यं तथा दत्तं देहं चानुविसर्पति ॥ ६ ॥

बस्तेः पूर्वकर्म निर्दिशन्नाह—उत्सृष्टेत्यादि । यस्मादेतैः कार-
णैरनुत्सृष्टैरनिलविष्मूत्रैर्नैत्रद्वारावरकैरन्तर्विहतः अवरुद्धो दत्तः
स्नेहो नैवान्तः प्रतिपद्यते नैवान्तः प्रविशतीत्यर्थः । ‘एतैर्हि
विहतः’ इत्यत्र ‘अन्यथा विहतः’ इति केचिन् पठन्ति, तत्रा-
न्यथा अन्येन प्रकारेण, अनुत्सृष्टानिलविष्मूत्रत्वेनाविशुद्धस्य
देहिन इत्यर्थः । अतो विष्मूत्रनिर्हरणे कृते स्नेहबस्तिर्विधीयते
इति दर्शयन्नाह—स्नेहेत्यादि । तथा तेन प्रकारेण शुद्धे शरीरे
स्नेहबस्तिः स्नेहवीर्यं दत्ते ददातीत्यर्थः । “स्नेहो दोषैरपिहितः
स्रोतैःसु न विसर्पति”—इति केचिदर्थं पठन्ति । अपिहित
आच्छादित इत्यर्थः ॥ ५ ॥ ६ ॥

अत ऊर्ध्वं प्रवक्ष्यामि तैलानीह यथाक्रमम् ॥
पानान्वासननस्येषु यानि हन्युर्गदान् बहून् ॥ ७ ॥
शटीपुष्करकृष्णाहामदनामरदारुभिः ॥
शताह्लाकुष्ठयष्ट्याहवचाबिल्वहुताशनैः ॥ ८ ॥
सुपिष्टैर्द्विगुणक्षीरं तैलं तोयचतुर्गुणम् ॥
पक्त्वा बस्तौ विधातव्यं मूढवातानुलोमनम् ॥ ९ ॥
अशांसि ग्रहणीदोषमानाहं विषमज्वरम् ॥
कट्यूरुपृष्ठकोष्ठस्थान् वातरोगांश्च नाशयेत् ॥ १० ॥
वचापुष्करकुष्ठैलामदनामरसिन्धुजैः ॥
काकोलीद्वययष्ट्याहमेदायुग्मनराधिपैः ॥ ११ ॥
पाठाजीवकजीवन्तीभार्गीचन्दनकट्फलैः ॥
सरलागुरुबिल्वाम्बुवाजिगन्धाग्निवृद्धिभिः ॥ १२ ॥
विडङ्गारवधश्यामात्रिवृन्मागधिकार्धिभिः ॥
पिष्टैस्तैलं पचेत् क्षीरपञ्चमूलरसान्वितम् ॥ १३ ॥
गुल्मानाहाग्निषक्लाशोऽग्रहणीमूत्रसङ्गिनाम् ॥
अन्वासनविधौ युक्तं शस्यतेऽनिलरोगिणाम् ॥ १४ ॥

केचिदत्र वृद्धसुश्रुताध्यायिन आमस्नेहस्य गुदोपदेहेनापि
व्यापकरत्नमालोक्य पक्त्तैलानि प्रतिपादयितुकामाः प्रतिशं

१ ‘तस्यानुवासनस्य सर्ववयोविशेषानुग्रहाहिणीं मात्रामुपदिश-
न्नाह’—इति पा० । २ ‘विष्मूत्रनिर्हरणसादृश्येन कृतशुद्धेरेव’
इति पा० । ३ ‘स्रोतःस्वन्तर्न सर्पति’ इति पा० ।

कुर्वन्ति—अत ऊर्ध्वमित्यादि । यथाक्रममिति वातादिदोषक्रमेणे-
त्यर्थः । यत्र शब्दादौ पौष्करं कुष्ठं च सत्पठ्यते तत्र पौष्करं
मूलं, तद्विद्यपशाखाश्च कुष्ठमिति ज्ञेयम् । अमरदारुः देवदारुः ।
सिन्धुजं सैन्धवम् । नराधिपः कृतमालकः । सरतीति सरल
त्रिवृत्, विरेचनीयलान् । श्यामा वृद्धदारुकः । पञ्चमूलं
बिल्वादिपञ्चमूलं, तस्य रसः काथः । अत्र तैले नराधिपार-
गवधपाठात् सरलात्रिवृत्पाठाच्च एतयोर्द्विगुणा मात्रा देया । उक्तं
च—“घृते तैले च योगे च यद् द्रव्यं पुनरुच्यते । तदात्स्य-
मिहाचार्यैर्भागतो द्विगुणं मतम्”—इति ॥ ७-१४ ॥

चित्रकातिविपापाठादन्तीबिल्ववचामिपैः ॥
सरलांशुमतीराम्बानीलिनीचतुरङ्गुलैः ॥ १५ ॥
चव्याजमोदकाकोलीमेदायुग्मसुरद्रुमैः ॥
जीवकर्षभवर्याभूवस्तगन्धाशताह्वयैः ॥ १६ ॥
रेण्वश्वगन्धाम्बुवाजिगन्धाशटीपुष्करतस्करैः ॥
सक्षीरं विपचेत्तैलं मारुतामयनाशनम् ॥ १७ ॥
गृध्रसीखञ्जकुब्जाह्वयमूत्रोदावर्तरोगिणाम् ॥
शस्यतेऽल्पबलाग्नीनां वस्तावाशु नियोजितम् ॥ १८ ॥

आमिषं गुग्गुलुः । घुरद्रुमो देवदारुः । तस्करः चोरकः
॥ १५—१८ ॥

भूतिकैरण्डवर्षाभूरास्त्रावृषकरोहिषैः ॥
दशमूलसहाभार्गीषट्त्रयामरदारुभिः ॥ १९ ॥
बलानागबलामूर्वावाजिगन्धामृताह्वयैः ॥
सहाचरवरीविश्वकाकनासाविदारिभिः ॥ २० ॥
यवमाषातसीकोलकुलत्थैः कथितैः शृतम् ॥
जीवनीयप्रतीवापं तैलं क्षीरचतुर्गुणम् ॥ २१ ॥
जङ्घोरुत्रिकपाद्दर्वासत्राहुमन्याशिरःस्थितान् ॥
हन्याद्वातविकारांस्तु बस्तियोगैर्निषेवितम् ॥ २२ ॥
जीवन्यतिबलामेदाकाकोलीद्वयजीवकैः ॥
ऋषभातिविषारुष्णाकाकनासावचामरैः ॥ २३ ॥
रास्त्रामदनयष्ट्याहसरलाभीरुचन्दनैः ॥
स्वयङ्कुष्ठाशटीशुक्लीकलसीसारिवाह्वयैः ॥ २४ ॥
पिष्टैस्तैलघृतं पक्वं क्षीरेणाष्टगुणेन तु ॥
तच्चानुवासने देयं शुक्राग्निबलवर्धनम् ॥ २५ ॥
बृंहणं वातपित्तघ्नं गुल्मानाहहरं परम् ॥
नस्ये पाने च संयुक्तमूर्ध्वजनुगदापहम् ॥ २६ ॥

भूतिकं कर्तृणं गन्धतृणापरपर्यायम् । गुह्वकी हरीतकी चेति
अमृतद्वयम् । सहाचरः सैरीर्यः, वरी शतावरी, विश्वा शुष्की,
काकनासा वायसफला ॥ १९-२६ ॥

मधुकोशीरकाश्मर्यकटुकोत्पलचन्दनैः ॥
श्यामापक्वकीमूतशक्ताह्वातिविषाम्बुभिः ॥ २७ ॥
तैलपादं पचेत् सर्पिः पयसाऽष्टगुणेन च ॥
न्यग्रोधादिगणकाथयुक्तं बस्तिषु योजितम् ॥ २८ ॥

१ ‘कण्डसेलुयाकः’ इति पा० ।

दाहासुग्दरवीसर्पवातशोणितविद्रधीन् ॥
पित्तरक्तज्वराद्यांश्च हन्यात् पित्तकृतान् गदान् २९

श्यामा श्रियङ्गुः । जीमूतो मुस्तकः । तैलस्य पादश्चतुर्थांशो
यस्मिन् सर्पिषि तत् तैलपादम् ॥ २७—२९ ॥

मृणालोत्पलशालूकसारिवाङ्गयकेशरैः ॥
चन्दनद्वयभूनिम्बपद्मबीजकसैरुकैः ॥ ३० ॥
पटोलकटुकारक्तागुन्द्रापर्पटवासकैः ॥
पिष्टैस्तैलघृतं पक्वं तृणमूलरसेन च ॥ ३१ ॥
क्षीरद्विगुणसंयुक्तं बस्तिकर्मणि योजितम् ॥
नस्येऽभ्यञ्जनपाने वा हन्यात् पित्तगदान् बहून् ३२

रक्षा मञ्जिष्ठा, गुन्द्रा पथोरकमेदः । तृणमूलं कुशकाशादि-
तृणपद्ममूलम् ॥ ३०—३२ ॥

त्रिफलातिविषामूर्वात्रिवृश्चित्रकवासकैः ॥
निम्बारग्वधषट्प्रन्थासप्तपर्णनिशाद्वयैः ॥ ३३ ॥
गुडूचीन्द्रसुराङ्गुष्ठाकुष्ठसर्षपनागरैः ॥
तैलमेभिः समैः पक्वं सुरसादिरसाद्भुतम् ॥ ३४ ॥
पानाभ्यञ्जनगण्डूपनस्यवस्तिषु योजितम् ॥

स्थूलतालस्यकण्डूादीन् जयेत्कफकृतान् गदान् ३५
पाठाजमोदाशाङ्गैश्चापिष्पलीद्वयनागरैः ॥
सरलागुरुकालीयभार्गीचव्यामरदुमैः ॥ ३६ ॥
मरिचैलाभयाकट्ठीशटीग्रन्थिककटूफलैः ॥
तैलमेरण्डतैलं वा पक्वमेभिः संमायुतम् ॥ ३७ ॥
बलीकण्टकमूलाभ्यां काथेन द्विगुणेन च ॥

हन्यादन्वासनैर्दत्तं सर्वान् कफकृतान् गदान् ॥ ३८ ॥
विडङ्गोदीच्यसिन्धूत्थशटीपुष्करचित्रकैः ॥
कटूफलातिविषाभार्गीवचाकुष्ठसुराङ्गयैः ॥ ३९ ॥
मेदामदनयष्ट्याङ्गुष्ठाभ्यानिचुलनागरैः ॥

शताह्वानीलिनीरास्नाकलसीवृषरेणुभिः ॥ ४० ॥
बिल्वाजमोदकृष्णाह्लादन्तीचव्यनराधिपैः ॥
तैलमेरण्डतैलं वा मुष्ककादिरसाद्भुतम् ॥ ४१ ॥
ह्रीहोदावर्तवातासुग्गुल्मानाहकफामयान् ॥
प्रमेहशर्कराशांसि हन्यादाश्चनुवासनैः ॥ ४२ ॥

इन्द्रसुरा इन्द्रवारुणी । शाङ्गैश्च भुंभुरुष्ठाको वेष्टितफलः
काकमाच्यनुकारः । कट्ठी कटुका । विदार्यादिकं पञ्चमूलं
बलीसंज्ञकम् । करमर्दादिकं तु कण्टकसंज्ञं पञ्चमूलम् । श्यामा
वृद्धदारुकः । निचुलो जलवेतसः । रेणुः पर्पटकः । मुष्कका-
दिरसेन “मुष्ककपलाशधव-” (सू. अ. ३८) इत्यादिगणस्य
रसेन काथेन चतुर्गुणेन, द्रुतं मिश्रितं तिलतैलमेरण्डतैलं वेति
तैलद्वयं कल्प्यते । तत्र शय्यादिबन्धादिचित्रकादिभूतीकादि-
तैलानि प्रायशो वातरोगेषु, जीवन्त्यादिमधुकादिमृणालादि-
तैलानि पित्तरक्तरोगादिषु, त्रिफलादिपाठादितैलद्वयं कफ-

१ 'तैलमिदं' इति पा० । २ 'समैर्भुतम्' इति पा० ।

ग्रस्तेषु, विडङ्गादितैलं वाते कफभूयिष्ठे, संसर्गसंनिपातेषु पुनरे-
तान्येव यथायथमभ्यूय शोय्यानीति ज्ञेयम् । एतानि शय्यादि-
तैलानि सामान्यत्वेहपाकपरिभाषया साधनीयानि ॥ ३३-४२ ॥

अशुद्धमपि वातेन केवलेनातिपीडितम् ॥
अहोरात्रस्य कालेषु सर्वेष्वेवानुवासयेत् ॥ ४३ ॥

पूर्वं विशुद्धदेहस्य स्नेहवस्ति प्रदर्श्य क्वचिदशुद्धस्यापि
दर्शयन्नाह—अशुद्धमित्यादि । केवलेन धातुक्षयहेतुना । रिक्ते
हि शरीरे प्रायेण विवृतस्रोतोमुखमेव शरीरं, तत्र शुद्ध्या
पुनरतिधातुक्षयेणातितरामेव वातरोगः स्यात्, तेनाशुद्धेऽपि
तत्र स्नेहवस्तिरिति । अहोरात्रस्य कालेषु पूर्वाह्नादिषु, 'जीर्णांशं
भोजयित्वाऽनुवासयेत्' इति वक्ष्यमाणेन पूरणीयम् ॥ ४३ ॥

रूक्षस्य बहुवातस्य द्वौ त्रीनप्यनुवासनान् ॥
दत्त्वा स्निग्धतनुं ज्ञात्वा ततः पश्चान्निरूहयेत् ॥ ४४ ॥

रूक्षस्य वाताधिकस्य वातवेगविधारणाय प्रागेव स्नेहवस्ति
दत्त्वा पश्चान्छोधनो बस्तिर्देय इति दर्शयन्नाह—रूक्षस्येत्यादि
॥ ४४ ॥

अस्निग्धमपि वातेन केवलेनातिपीडितम् ॥
स्नेहप्रगाढैर्मतिमाञ्जिरूहैः समुपाचरेत् ॥ ४५ ॥

क्वचिदस्निग्धोऽपि यथाऽऽस्थापनविशेषेणास्थापनीयस्तथा
दर्शयन्नाह—अस्निग्धमपीत्यादि ।—अस्निग्धं ईषत्स्निग्धं,
नञ् ईषदर्थे, अनुदरा कन्येति यथा । स्नेहप्रगाढैः स्नेहबहुलैः ।
एतेन प्राक् स्नेहविधिविरहिते स्निग्धमास्थापनं विगम्यते ॥ ४५ ॥

अथ सम्यक्निरूढं तु वातादिष्वनुवासयेत् ॥
बिल्वयष्ट्याहमदनफलतैलैर्यथाक्रमम् ॥ ४६ ॥

निरूहस्य पश्चात्कर्म निर्दिशन्नाह—अथेत्यादि । बिल्वमूल-
मधुयष्टीमदनफलकाथसिद्धैस्तैलैः; केचित्तु बिल्वमूलवर्षीनां
कलैरिति वदन्ति; अन्ये तु बिल्वतैलं—“शताह्वाफलबिल्वा-
रुष्यैस्तैलं सिद्धं समीरणे”—इति तन्प्राप्तरोक्तं बिल्वादिपञ्च-
मूलेन वा सिद्धं तैलं बिल्वतैलम् । यष्ट्याहृतैलं जीवनीयं, तच्च
तन्प्राप्तरे 'दशमूलीबलारास्ना-' इत्यादिपाठेनोक्तम्; अत्रापि
तदेव भूतीकादिद्रव्यजीवनीययुक्तमभिहितं; फलबिल्वतिवृ-
त्कृष्णारास्नाभूनिम्बदारुभिः सिद्धं तैलं फलतैलं, केचित्तु मदन-
फलैरण्डतैलं फलतैलमित्याहुः ॥ ४६ ॥

रात्रौ वस्ति न दद्यात्सु दोषोत्केशो हि रात्रिजः ॥
स्नेहवीर्ययुतः कुर्यादाध्मानं गौरवं ज्वरम् ॥ ४७ ॥

रात्रौ बस्तिदाननिषेधमाह—रात्रावित्यादि । दोषोत्केश
इति यस्माद्वात्रावाहारविदाहेन कालशैत्यात् स्रोतोमुखसंवृतत्वेन
च दोषधातुमलेषु विक्रेदनलक्षण उत्केशो भवति । अन्यत्राप्यु-
क्तम्—“अविशुद्धे तु हृदये निशि क्लिबेषु धातुषु । विदग्धेऽ-
न्नरसे स्रोतःसूपलिषु देहिनाम् ॥ व्यापारेभ्यो निवृत्तानां
दोषोत्केशो भवेदिति” ॥ ४७ ॥

अहि स्थानस्थिते दोषे बहौ चान्नरसान्विते ॥

स्फुटस्रोतोमुखे देहे स्नेहोजः परिसर्पति ॥ ४८ ॥

दिवा बस्तिप्रदानगुणं सकारणं निर्दिशन्नाह—अहीखादि । अहि दिवा । विवृतस्रोतोमुखे शरीरे, तथा स्थानस्थितेषु दोषेषु, तथा निःशेषपरिपक्वस्यास्य रसेन वीर्येणाग्निसंवाधितेनोपचिते पक्तुं समर्थं च बहौ, स्नेहोजः स्नेहवीर्यं, शरीरं परिसर्पति अनु-
कामति ॥ ४८ ॥

पित्तेऽधिके कफे क्षीणे रूक्षे वातरुग्दिते ॥

नरे रात्रौ तु दातव्यं काले चोष्णेऽनुवासनम् ॥ ४९ ॥

उष्णे पित्ताधिके वाऽपि दिवा दाहादयो गदाः ॥

संभवन्ति यतस्तस्मात् प्रदोषे योजयेद्भिषक् ॥ ५० ॥

रात्रावपि प्रतिप्रसवमुदिशन्नाह—पित्ते इत्यादि । रात्रिश-
ब्दोऽत्र प्रथमप्रहरवाचकः, प्रदोषे योजयेद्भिषमिति वक्ष्यमाण-
वचनात् । कुतः पुनरुष्णकाले पित्तेऽधिके वा दिवा न देय-
मित्याह—उष्ण इत्यादि । प्रदोषशब्दात् सन्ध्यापरनिशानिवृत्तिः
॥ ४९ ॥ ५० ॥

शीते घसन्ते च दिवा ग्रीष्मप्रावृद्धघनात्यये ।

स्नेहो दिनान्ते पानोक्तान् दोषान् परिजिहीर्षता ५१

इदानीमहि स्थानस्थिते दोषे इत्यादिवाक्यैर्युक्तिप्राप्तं काल-
नियमं प्रकटयन्नाह—शीत इत्यादि । परिजिहीर्षता परि-
हर्तुमिच्छता ॥ ५१ ॥

अहोरात्रस्य कालेषु सर्वेष्वेवानिलाधिकम् ॥

तीव्रायां रुजि जीर्णांश्च भोजयित्वाऽनुवासयेत् ॥ ५२ ॥

विषिष्टावस्थायामस्वापवादमाह—अहोरात्रस्येत्यादि । कालेषु
सर्वेष्विति 'तत्कालविरुद्धकृत्रिमगुणोपधानं कृत्वैव' इति
शेषः । प्रागशुद्धस्य केवलवातपीडितस्य सर्वेष्वप्यहोरात्रावयवे-
ष्वनुवासनमभिहितम्, इह तु शुद्धस्येति न पौनरुक्त्यम् ॥ ५२ ॥

न चाभुक्तवतः स्नेहः प्रणिधेयः कथञ्चन ॥

शुद्धत्वाच्छून्यकोष्ठस्य स्नेह ऊर्ध्वं समुत्पतेत् ॥ ५३ ॥

अभुक्तवतः प्रतिषेधमाह—न चेत्यादि । स्नेह ऊर्ध्वं समुत्प-
तेत् सम्यगूर्ध्वं गच्छेत् । ततश्चातिपीडितवद् व्यापत् स्यात् ।
शुद्धत्वादित्यत्र सूक्ष्मत्वादिति पठित्वा गयदासः सूक्ष्ममार्गानु-
सरणशीलत्वात्स्येति व्याख्यानयति ॥ ५३ ॥

सदाऽनुवासयेद्यापि भोजयित्वाऽऽर्द्रपाणिनम् ॥

ज्वरं विदग्धभुक्तस्य कुर्यात् स्नेहः प्रयोजितः ॥ ५४ ॥

न चातिस्निग्धमशनं भोजयित्वाऽनुवासयेत् ॥

मदं मूर्च्छां च जनयेद् द्विधा स्नेहः प्रयोजितः ॥ ५५ ॥

रूक्षं भुक्तवतो ह्यश्रं बलं वर्णं च हापयेत् ॥

युक्तस्नेहमतो जन्तुं भोजयित्वाऽनुवासयेत् ॥ ५६ ॥

१ 'नान्विते' इति पा० । २ 'ततस्तवेन' इति पा० ।

३ 'अनुवासयेदिति 'कृत्रिमगुणोपधानं कृत्वा' इति वाक्यशेषः
इति पा० ।

यूपक्षीररसैस्तस्माद्यथाव्याधि समीक्ष्य वा ॥

यथोचितात् पादहीनं भोजयित्वाऽनुवासयेत् ॥ ५७ ॥

भोजनोत्तरकालमेवानुवासनमविलम्बितमाह—सदेत्यादि ।
भोजनाद्विलम्बितदाने दोषं दर्शयन्नाह—ज्वरमित्यादि । कीट-
शमनं भुक्तवन्तमनुवासयेत्तदाह—न चेत्यादि । हापयेदित्यत्र
स्नेहः प्रयोजित इति संबध्यते । युक्तस्नेहम् अल्पस्नेहम् ।
यथाव्याधीति रोगानतिक्रमेण, रोगानुरूपमिति यावत् । अत्रै-
वानुक्तमप्यवेक्षमाण आह—समीक्ष्य वेति ।—सम्यगौक्षित्वा
'सात्म्यं दोषं च' इति शेषः । अत्र यूपो मुद्गयूपः, स च कृतो
प्राणः; क्षीरं गव्यं, रसो मांसरसः, तैर्यथासंख्यं कफपित्तवात-
प्रत्यनीकैर्भोजयित्वा, यथोचितात् पादहीनमिति प्राकृशुद्धस्य
कृतसंसर्जनस्य उचिताद्भक्तात् पादहीनमुत्तममध्यममन्दाग्नि-
विशेषेण पादेन पादाभ्यां पादैर्वा हीनमिति ज्ञेयं, "अर्धहीनं
त्रिभागं वा भोजयित्वाऽनुवासयेत्" इति मुनिना प्रोक्तत्वात्
॥ ५४-५७ ॥

अथानुवास्यं स्वभ्यक्तमुष्णाम्बुस्वेदितं शनैः ॥

भोजयित्वा यथाशास्त्रं कृतचक्रमणं ततः ॥ ५८ ॥

विस्तृत्य च शकृन्मूत्रं योजयेत् स्नेहबस्तिना ॥

प्रणिधानविधानं तु निरूहे संप्रवक्ष्यते ॥ ५९ ॥

अनुवासनविधिं दर्शयन्नाह—अथानुवास्यमित्यादि ॥ ५८ ॥
॥ ५९ ॥

ततः प्रणिहितस्नेह उत्तानो वाकृशतं भवेत् ॥

प्रसारितैः सर्धगात्रैस्तथा वीर्यं विसर्पति ॥ ६० ॥

ताडयेत्तलयोरेनं त्रीन्त्रीन् वाराच्छनैः शनैः ॥

स्फिचोश्चैनं ततः शय्यां त्रीन् वारानुत्क्षिपेत्ततः ॥

एवं प्रणिहिते बस्तौ मन्दायासोऽथ मन्दावाक् ॥

स्यास्तीर्णे शयने काममासीताचारिके रतः ॥ ६२ ॥

प्रणिहितस्नेहस्य पश्चात्कर्म निर्दिशन्नाह—तत इत्यादि ।
आतुरस्य करणीयमभिधाय वैद्यस्य करणीयं निर्दिशन्नाह—
ताडयेदित्यादि । तलयोः हस्तपादतलयोः, शनैः शनैस्त्रीन्
त्रीन् वारान् हन्यात् स्नेहशीघ्रागमननिषेधार्थं स्फिचोश्चैनमिति
ताडयेदिति संबन्धः । स्फिचोश्चेति चकारो भिन्नक्रमे, तेन
ताडयेदित्यत्र द्रष्टव्यः । अतस्तलयोर्गृहीतत्वात् कूर्परे जानुनी
चोत्क्षिपेदित्यनुक्तो बृद्धवैद्यव्यवहारः शुद्धो भवति । शय्यामु-
त्क्षिपेदिति काष्ठफलकादिकृतां सहातुरेणोर्ध्वं नयेदित्यर्थः,
'शय्यास्थमातुरं स्फिग्देशे' इत्यने ॥ आसीताचारिके रत इति
क्रोधाधीन् वर्जयेदित्यर्थः ॥ ६०-६२ ॥

स तु सैन्धवचूर्णेन शंताह्वेन च योजितः ॥

देयः सुखोष्णश्च तथा निरेति सहसा सुखम् ॥ ६३ ॥

यस्यानुवासनो दत्तः सकृदन्वक्षमाव्रजेत् ॥

अत्योष्ण्यादतितैङ्ण्याद्वा वायुना वा प्रपीडितः ६४

१ 'सिद्धो भवति इति पा० । २ 'शतपुष्पासमन्वितः'
इति पा० ।

सवातोऽधिकमात्रो वा गुरुत्वाद्वा समेषजः ॥
तस्यान्योऽल्पतरो देवो न हि क्षिद्यत्यतिष्ठति ॥ ६५ ॥
विष्टब्धानिलविष्णुमूत्रः स्नेहहीनेऽनुवासने ॥
दाहकृमप्रवाहार्तिकरश्चात्यनुवासनः ॥ ६६ ॥

सर्वेस्नेहवस्तिद्रव्यपूर्वकर्म निर्दिशन्नाह—स इत्यादि । स स्नेहः, तु पुनः, पक्वोऽपि सैन्धवशतपुष्पासमन्वितो देवः । मध्यमवयस्कमाश्रित्य चूर्णस्य मात्रामाह—“चूर्णमाषः पले स्नेहे सिन्धुजन्म शताह्वयोः” इति । तस्यानुवासनस्नेहस्य प्रणिधानमात्रप्रत्यावृत्त्याऽस्य निदानपरिहारार्थं हेतुं पुनैः करणीयं च दर्शयन्नाह—यस्येत्यादि । सकृत् एकवारम् । अक्षस्य यन्त्रस्यानुपस्थादन्वक्षम् । आत्रजेत् आगच्छेत् । कुतः ? अलौक्यात् उष्णशुणातिरेकात् । अतितैक्ष्ण्यात् अतितीक्ष्णैः संस्कारकद्रव्यैरादितात् । अनुच्छ्वासस्य बन्धनात् वायुना प्रपीडितः सवातो बस्तिः स्यात्; अतिमात्रोऽतिमेषजश्च गुरुत्वात् । तस्यान्योऽल्पतर इति अन्योऽल्योऽप्यादिगुणविपरीतः, अल्पतरः प्राचीनमात्रतः, प्रथमस्नेहेनैव किञ्चित्स्निग्धत्वात् । कुतः पुनरपि देव इत्याह—न हि क्षिद्यत्यतिष्ठति; हि यतोऽतिष्ठति स्नेहे न क्षिद्यति नरः । स्नेहहीनेऽनुवासने विष्टब्धानिलविष्णुमूत्रो ‘भवति’ इति शेषः । हीन इति हीनगुणमाने इत्यर्थः । दाहकृमप्रवाहार्तिकरश्चेति चकारादीनानुवासितविष्टब्धानिलविष्णुमूत्रलिङ्गविपरीतातिसृष्टानिलविष्णुमूत्रार्तिकरश्चेति समुच्चिनोति । प्रवाहस्थाने पिपासेति केचित् पठन्ति ॥ ६३—६६ ॥

सानिलः सपुरीषश्च स्नेहः प्रत्येति यस्य तु ॥
श्लोषचोषौ विना शीघ्रं स सम्यगनुवासितः ॥ ६७ ॥
जीर्णान्नमथ सायाह्ने स्नेहे प्रत्यागते पुनः ॥
लघ्वन्नं भोजयेत् कामं दीप्ताग्निस्तु नरो यदि ॥ ६८ ॥
प्रातरुष्णोदकं दैवं धान्यनागरसाधितम् ॥
तेनास्य दीप्यते बर्द्धिमत्काकाङ्क्षा च जायते ॥ ६९ ॥

यादृशः स्नेहः सम्यगनुवासितस्त्रमाह—सानिल इत्यादि । सपुरीषश्चेति चकारेण समूत्रथैत्यनुक्तं समुच्चिनोते । प्रत्येति प्रत्यागच्छति । ओष ईषद्वाहः । चोष आकृष्यमाणस्येव दाहप्रकारः । गयी तु—ओषचोषौ विनेति दाहपिपासे विनेत्यर्थ इत्याह । शीघ्रमिति त्रिचतुरादियामात् । अपरेद्युराहारं नियमयन्नाह—जीर्णान्नमित्यादि । जीर्णां परिणताहारं, सायाहप्रहर्णं पूर्वाह्नभोजननिषेधार्थम् । लघ्वन्नमिति मात्रालघुं द्रव्यलघुं च; कामं दीप्ताग्निस्त्विति दीप्ताग्निश्चेन्नरो भवति तदा कामं यथेष्टं लघ्वेव भोजयेत् ॥ ६७—६९ ॥

स्नेहवस्तिक्रमेणैवं विधिमाहुर्मनीषिणः ॥

इदानीं शल्यतन्त्रस्य कर्ता सुश्रुताचार्यः कायचिकित्साप्रधानस्य बलोरुक्तविधौ कायचिकित्सितमनुमतमिति दर्शयन्नाह—स्नेहेत्यादि । मनीषिणः स्नेहवस्तिक्रमविदः कायचिकित्सका इत्यर्थः ॥—

१ ‘स्नेहहीनोऽनुवासनः’ इति पा० । २ ‘प्रतिकरणीयं’ इति पा० । ३ ‘मेयं’ इति पा० ।

अनेन विधिना षड् वा सप्त वाऽष्टौ नवैव वा ॥ ७० ॥
विधेया बस्तयस्तेषामन्तरा तु निरूहणम् ॥

तमेव क्रमं दीयमानश्लेषवस्तिपूपादिशब्दाह—अनेनेत्यादि । षड्वत्यादिसंख्याविकल्पा वक्ष्यमाणस्नेहादिधालन्तरगतदोषापेक्षया । तत्र दीयमानेषु स्नेहवस्तिषु तृतीये चतुर्थे पञ्चमे वा स्नेहेऽभ्यासपेक्षया स्नेहस्योपरतिं कृत्वा (स्नेहस्नेदावधिर्कृत्य) संसर्जनविधानेनोपबृंहितबलाय अन्तरा निरूहणं दद्याद् दोषसम्ययसंशोधनाय । तथा च चरकः—“त्रीन् पञ्च वारांश्चतुरोऽथ षड्वा वाताधिकानामनुवासनीयान् । स्नेहान् प्रदत्त्वाऽऽशु भिषग् विदध्यात् स्तोत्रोविशुद्ध्यर्थमतो निरूहान्” (च. सि. अ. १) इति ॥ ७० ॥—

दत्तस्तु प्रथमो बस्तिः स्नेहयेद्बस्तिवह्णुगौ ॥ ७१ ॥

सम्यग्दत्तो द्वितीयस्तु मूर्धस्थमनिलं जयेत् ॥

जनयेद्बलवर्णो च तृतीयस्तु प्रयोजितः ॥ ७२ ॥

रसं चतुर्थो रक्तं तु पञ्चमः स्नेहयेत्तथा ॥

षष्ठस्तु स्नेहयेन्मांसं मेदः सप्तम एव च ॥ ७३ ॥

अष्टमो नवमश्चास्थि मज्जानं च यथाक्रमम् ॥

एवं शुक्रगतान् दोषान् द्विगुणः साधु साधयेत् ७४

इदानीं स्नेहवस्तेः प्रथमादिदानेन कार्यं निर्दिशन्नाह—दत्त इत्यादि । बस्तिवह्णुणावित्युपलक्षणमपःकायस्य । मूर्धस्थमनिलं जयेदिति मूर्धस्थमूर्ध्वकायस्थं, जैज्जटाचार्यसु आदिपदलोपाद् बस्तिमूर्धस्थमनिलं जयेदिति व्याख्यानयति । एवमनेन क्रमेण । शुक्रगतान् दोषान् व्याधिसमुद्देशीयोक्तान् क्लेश्याप्रहर्षजनकान् । द्विगुणः स्नेहवस्तिरष्टादशसंख्यः । साधु सम्यग्दत्तः साधयेदिति । बस्त्यादिदेशरसादिधातुस्नेहनमाश्रित्य दत्तस्नेहवस्तेः प्रथमादिदानमभिहितम् । दोषसमाश्रितस्नेहदानं तन्त्रान्तराज्ज्ञेयम् । यथा—“एकं त्रीन् वा बलासे तु स्नेहवस्तीन् प्रकल्पयेत् । पञ्च वा सप्त वा पित्ते नवैकादश वाऽनिले” (वा. सू. अ. १९) इति ॥ ७१—७४ ॥

अष्टादशाष्टादशकान् वस्तीनां यो निषेवते ॥

यथोक्तेन विधानेन परिहारक्रमेण च ॥ ७५ ॥

स कुञ्जरबलोऽश्वस्य जवैस्तुल्योऽमरप्रभः ॥

वीतपाप्मा श्रुतधरः सहस्रायुर्नरो भवेत् ॥ ७६ ॥

एवमेतैरष्टादशभिः स्नेहवस्तिभिर्धातुगतदोषहरणमभिधाय पुनः पुनरभ्यस्तैरेतैरेव विशिष्टं रसायनफलं दर्शयन्नाह—अष्टादशेत्यादि । यथोक्तेनेति इह चानन्तरातिक्रान्तेन । परिहारक्रमेणेति आतुरोपद्रवीये वक्ष्यमाणेन । कुञ्जरबल इति उपचयशक्तिलक्षणबलयुक्तः । अश्वस्य जवैस्तुल्य इति गज इवोपचितधातुरपि क्रियाविशेषप्रभावात्तुरङ्गवत्तरुखी । अमरवत् प्रकर्षेण भातीति अमरप्रभः अत्यद्भुतवर्णाद्युपेत इत्यर्थः । वीतपाप्मा

१ ‘स्नेहस्नेहानधिकृत्य’ इति न पठ्यते कश्चिद्युक्ताके ।

क्रियाविशेषप्रभावादेव गतप्राक्तनजन्मकृतसकलकल्मषः । श्रुतधर इति चित्तस्य शक्तयुत्कर्षयुक्तः । सहस्रायुरिति शरीरेन्द्रियसंस्वात्मसंयोगोत्कर्षः । यद्यप्यत्र स्नेहबस्तीनामष्टादशकम्, अन्तरा तु निरूहणमिति पूर्ववाक्यादनियतनिरूहान्वितोऽभिहितस्तथाऽपि तन्त्रान्तरदर्शनाभियतद्वादशयापनाख्यनिरूहोपेतो ज्ञेयः, तादृशस्य च तन्त्रान्तरे कर्म इति संज्ञा । तथाहि— “त्रिंशन्मताः कर्मसु बस्तयो हि कालस्ततोऽर्धेन ततश्च योगः । सान्वासना द्वादश वै निरूहाः प्राक् स्नेह एकः परतस्तु पञ्च” (च. सि. अ. १) इति; ततश्च “अष्टादशाष्टादशकान् बस्तीनां यो निषेवते”—इत्यनेन कर्मबस्तीनामष्टादशवारान् यो निषेवते इत्यर्थो गम्यते । तथा श्रीचार्भटेनापि कर्मकालयोगबस्तयोऽभिहिताः । तथा च—“प्राक् स्नेह एकः पश्चान्ते द्वादशास्थापनानि च । सान्वासनानि कर्मैवं बस्तयस्त्रिंशदीरिताः ॥ कालः पञ्चदशैकोऽत्र प्राक्स्नेहोऽन्ते त्रयस्तथा । षट् पञ्चबस्त्यन्तरिताः, योगोऽष्टौ बस्तयोऽत्र तु ॥ त्रयो निरूहाः स्नेहाश्च स्नेहावाद्यन्तयोर्भौ” (वा. सू. अ. १९) इति । यापनबस्तिविषयोऽयं ग्रन्थः, निरूहा एव थापनबस्तयः; अत एवैकान्तरिताः स्नेहाः, थापनबस्तयो हि नातिस्त्रिंशद्भूक्ता ‘नपुंसकबस्तयः’ इत्युच्यन्ते । कर्मकालयोगसंज्ञया यथासंख्यं वातपित्तकफहरो बस्तिप्रयोगो ज्ञेयः । गयदासस्तु बलवद्विग्रहादिजनितोपचयपूर्वकवातादिदोषप्रकोपे बलीयसि त्रिंशद्बस्तयः, स्वस्थे पुनः कालैकप्रभावजनितवातादिप्रकोपे मध्यबले पञ्चदश, कालेनाप्यकृतदोषकोपस्य स्वस्थस्यापूर्ववृष्यत्वादिलाभार्थमष्टौ ॥ ७५ ॥ ७६ ॥

स्नेहवर्स्ति निरूहं वा नैकमेवातिशीलयेत् ॥

स्नेहादभिवधोत्क्लेशौ निरूहात् पवनाङ्गयम् ॥ ७७ ॥

तस्मात्त्रिरूढोऽनुवास्यो निरूहश्चानुवासितः ॥

नैवं पित्तकफोत्क्लेशौ स्यातां न पवनाङ्गयम् ॥ ७८ ॥

द्वयोरेकस्यातिशीलननिषेधाय दोषं दर्शयन्नाह—स्नेहवस्तिमित्यादि । अन्ये त्वेवं पठन्ति—“स्यातामभिवधोत्क्लेशावत्यभ्यस्तेऽनुवासने । निरूहसेवनाच्चापि भवेयुर्वातजा गदाः”— इति ॥ ७७ ॥ ७८ ॥

रूक्षाय बहुवाताय स्नेहवर्स्ति दिने दिने ॥

दद्याद्वैद्यस्ततोऽन्येषामभ्यासाबाधमयाङ्गयहात् ॥ ७९ ॥

स्नेहवस्तेरवस्थाविशेषेण प्रतिदिनं विधानमुद्दिशन्नाह—रूक्षायेत्यादि ॥ ७९ ॥

स्नेहोऽल्पमात्रो रूक्षाणां दीर्घकालमनत्ययः ॥

तथा निरूहः स्निग्धानामल्पमात्रः प्रशस्यते ॥ ८० ॥

अभ्यासेऽपि स्नेहवस्तिर्यथा निरापदस्तथोपदिशन्नाह—स्नेहोऽल्पमात्र इत्यादि । अर्धहीनता चतुर्भावावधिष्ठा वाऽल्पशब्दार्थः, तेन षट्पलप्रमाणस्त्रिपलप्रमाणो वा स्नेहवस्तिदीर्घकालमभ्यस्तो रूक्षाणां निरत्ययः निर्गतव्यापत् । तथा निरूहोऽपि

दीर्घकालं स्निग्धानामल्पमात्र एव पादहीनोऽर्धभागहीनो वा शस्यते, अनत्ययत्वादित्यर्थः ॥ ८० ॥

अत ऊर्ध्वं प्रवक्ष्यामि व्यापदः स्नेहवस्तिजाः ॥

बलवन्तो यदा दोषाः कोष्ठे स्युरनिलादयः ॥ ८१ ॥

अल्पवीर्यं तदा स्नेहमभिभूय पृथग्विधान् ॥

कुर्वन्त्युपद्रवान् स्नेहः, स चापि न निवर्तते ॥ ८२ ॥

तत्र वाताभिभूते तु स्नेहे मुखकषायता ॥

जृम्भा वातरुजस्तास्ता वेपथुर्विषमज्वरः ॥ ८३ ॥

पित्ताभिभूते स्नेहे तु मुखस्य कटुता भवेत् ॥

दाहस्तृष्णा ज्वरः स्वदो नेत्रमूत्राङ्गपीतता ॥ ८४ ॥

स्नेहमाभिभूते स्नेहे तु प्रसेको मधुरास्यता ॥

गौरवं छर्दिरुच्छ्वासः कृच्छ्राच्छीतज्वरोऽरुचिः ८५

स्नेहवस्तिव्यापलक्षणं सचिकिरिसितं प्रतिपादयितुकामः स्नेहवस्तिव्यापव्याख्यानप्रतिज्ञामाह—अत ऊर्ध्वमित्यादि । दोषाभिभूतस्नेहव्यापदां सामान्यां संप्राप्तिमुद्दिशन्नाह—बलवन्त इत्यादि । स स्नेहः । न निवर्तते न निर्गच्छतीत्यर्थः ॥ ८१-८५ ॥

तत्र दोषाभिभूते तु स्नेहे वर्स्ति निधापयेत् ॥

यथास्वं दोषशमनान्युपयोज्यानि यानि च ॥ ८६ ॥

तत्र प्रतीकारमाह—तत्र दोषाभिभूते इत्यादि । बस्तिमित्तिमास्तादिहरकषायं संशोधनद्रव्यावापं च निरूहं स्नेहस्यापकैर्षणं दद्यात् । यानि च दोषशमनानि तानि च यथास्वमुपयोज्यानि । एतयथास्वं बस्तिदानमजीर्णज्वरादिकामामाशयस्थदोषजां व्यापदं परित्यज्य ज्ञेयम् । तत्रामान्वये लहनादिकमेव ॥ ८६ ॥

अत्याशितेऽन्नाभिभवात् स्नेहो नैति यदा तदा ॥

गुरुरामाशयः शूलं वायोश्चाप्रतिसंचरः ॥ ८७ ॥

हृत्पीडा मुखवैरस्यं श्वासो मूर्च्छां भ्रमोऽरुचिः ॥

तत्रापतर्पणस्यान्ते दीपनो विधिरिष्यते ॥ ८८ ॥

अशुद्धस्य मलोन्मिश्रः स्नेहो नैति यदा पुनः ॥

तदाऽङ्गसदनाध्माने श्वासः शूलं च जायते ॥ ८९ ॥

पकाशयगुरुत्वं च तत्र दद्यात्त्रिरूहणम् ॥

तीक्ष्णं तीक्ष्णौषधैरेव सिद्धं चाप्यनुवासनम् ॥ ९० ॥

शुद्धस्य दूरानुसृते स्नेहे स्नेहस्य दर्शनम् ॥

गात्रेषु सर्वेन्द्रियाणामुपलेपोऽवसादनम् ॥ ९१ ॥

स्नेहगन्धिं मुखं चापि कासश्वासावरोचकः ॥

अतिपीडितवत्तत्र सिद्धिरास्थापनं तथा ॥ ९२ ॥

अशुद्धस्य अकृतविरचननिरूहस्य । शुद्धस्य दूरानुसृते उदरानुसृते । उपलेपो मलवृद्धिः । अवसादनं ग्लानिः । अति-

१ ‘पादहीनोऽर्धभागहीनो वा’ इति पा० । २ ‘दाहः शोफो ज्वरः’ इति पा० । ३ ‘मास्तादिहरकषायैस्तथा संशोधनद्रव्यैश्च कृतं निरूहं’ इति पा० ।

पीडितवत्तत्र सिद्धिः साधनं चिकित्सितमित्यर्थः । तत् पुनर्ग-
लावपीडादिशीतसेकान्तं, तथाऽऽस्थापनमवस्थायां लेहापक-
र्षकशोधनद्रव्यकषायगोमूत्रावापम् ॥ ८७-९२ ॥

अस्विन्नस्याविशुद्धस्य स्नेहोऽल्पः संप्रयोजितः ॥
शीतो मृदुश्च नाभ्येति ततो मन्दं प्रवाहते ॥ ९३ ॥
विबन्धगौरवाभ्यानशूलाः पक्काशयं प्रति ॥
तत्रास्थापनमेवाशु प्रयोज्यं सानुवासनम् ॥ ९४ ॥

अस्विन्नस्येत्यादि । मन्दं प्रवाहते मन्दवेगं प्रवर्तते; तत्र
यथादोषप्रत्यनीकमास्थापनमनुवासनं च तीक्ष्णं शीघ्रं प्रयोक्त-
व्यम् ॥ ९३ ॥ ९४ ॥

अल्पं भुक्तवतोऽल्पो हि स्नेहो मन्दगुणस्तथा ॥
दत्तो नैति क्लृप्तोक्तेः शूशं चारतिमावहेत् ॥ ९५ ॥
तत्राप्यास्थापनं कार्यं शोधनीयेन बस्तिना ॥
(अन्वासनं च स्नेहेन शोधनीयेन शस्यते) ॥ ९६ ॥

अल्पमित्यादि । नैति न प्रत्यागच्छति ॥ ९५ ॥ ९६ ॥

अहोरात्रादपि स्नेहः प्रत्यागच्छन्न दुष्यति ॥
कुर्याद्बस्तिगुणांश्चापि जीर्णस्त्वल्पगुणो भवेत् ॥ ९७ ॥

स्नेहस्तु अष्टभिः कारणैर्न निवर्तत इति अनिष्टतिर्व्यापदुक्ता,
तत् कियतः कालादित्याह—अहोरात्रादित्यादि । अपिशब्दात्रि-
चतुरादियामनिष्टतिस्तावन्न दुष्यत्येवाहोरात्रादपीत्यपिशब्दार्थः ।
न दुष्यति न दोषं करोति, न व्यापयत इत्यर्थः ॥ ९७ ॥

यस्य नोपद्रवं कुर्यात् स्नेहबस्तिरनिःसृतः ॥
सर्वोऽल्पो वाऽऽवृत्तो रौक्ष्यादुपेक्ष्यः स विजानता ॥

सर्वथाऽनिष्टतोऽप्यवयवेन वा निरुपद्रवो न व्यापयत इति
बोधयन्नाह—यस्येत्यादि । आवृत्तो रौक्ष्यादिति आभ्यां
वाशब्दः प्रत्येकं संबन्धनीयः; तेनावृत्तो वा रौक्ष्याद्वा स्नेहब-
स्तिरनिःसृत इति संबन्धनीयम् । तत्रावृत्तो दोषत्रयेण, अत्य-
शनेन, मलसंचयेन वेत्यर्थः; रौक्ष्यादित्यनेन दूरानुष्ठतो अस्वि-
न्नस्याल्पं भुक्तवतोऽल्पश्चेति त्रितयमपि गृहीतम्, एषु त्रिष्व-
प्यतिरौक्ष्येण वायुरेव विधारयतीति; एवमष्टौ व्यापदो गृहीताः ।
उपेक्ष्यः उपेक्षणीयः, तदाऽऽकृष्ट्यां यत्र न कुर्यादित्यर्थः ॥ ९८ ॥

अनायान्तं त्वहोरात्रात् स्नेहं संशोधनैर्हरेत् ।

अनायान्तमित्यादि । सोपद्रवं तु स्नेहमहोरात्रादनागच्छन्तं
हरेत् निर्हरेच्छोधनेरेव बस्तिभिः ॥—

स्नेहबस्तावनायाते नान्यः स्नेहो विधीयते ॥ ९९ ॥

स्नेहबस्तावनायाते इत्यादि । अनायाते सोपद्रवस्नेहे निरुह-
बस्तिरेवं शोधनार्थं दीयते, नेतर इत्यर्थः ॥ ९९ ॥

इत्युक्ता व्यापदः सर्वा सलक्षणचिकित्सिताः ॥

१ 'प्रवर्तते' इति पा० । २ अयमर्षको इत्तलिखितपुस्तके
न पश्यते ।

सु० सं० ६८

उक्तं हि नियम्यन्नाह—इत्युक्ता व्यापद इत्यादि । सर्वा इति
व्यापदः सलक्षणचिकित्सिता 'स्नेहबस्तेश्च वक्ष्यन्ते तच्चिकि-
त्सिते' इत्यनेन याः प्रागुदिष्टास्ता अशेषा इत्यर्थः ॥—

बस्तेरुत्तरसंज्ञस्य विधिं वक्ष्याम्यतः परम् ॥ १०० ॥

चतुर्दशाङ्गुलं नेत्रमातुराङ्गुलसंमितम् ॥

मालतीपुष्पवृन्ताग्रं छिद्रं सर्षपनिर्ममम् ॥ १०१ ॥

उत्तरबस्तेरिदानीमवसरः—बस्तेरुत्तरसंज्ञेत्यादि । तत्र
नेत्रस्य प्राक् प्रमाणमाह—चतुर्दशेत्यादि । तच्च नेत्रं पुंसां
चतुर्दशाङ्गुलं जातीपुष्पवृन्तसदृशाग्रं सर्षपच्छिद्रं मध्यसन्नि-
विष्टकर्णिकं सुवर्णादिमयं मूले द्विकर्णिकं च । उक्तं च तन्त्रा-
न्तरे—“तत् सौवर्णं राजतं वा श्लक्ष्णं गोपुच्छवत् समम् ।
अदमन्नकुन्दसुमनःपुष्पवृन्ताग्रमण्डलम् ॥ सिद्धार्थकप्रवेशाग्रं
मूले मध्ये सर्कार्णिकम् । चतुर्दशाङ्गुलं नेत्रं तत्र कार्यं
विजानता”—इति । सप्ताङ्गुलं च परमं प्रणिधानं; तथा च
क्षारपाणिः,—“अङ्गुलान्यथ चलारि पञ्च षट् सप्त वा
तथा । सप्ताङ्गुलं परं नेत्रं प्रणिधेयं भिषग्विदा ॥ हिंस्याद्बस्ति-
नरं चेह प्रमाणादधिकं ततः”—इति ॥ १०० ॥ १०१ ॥

स्नेहप्रमाणं परमं प्रकुञ्चन्नात्र कीर्तितः ॥

पञ्चविंशदधो मात्रां विदध्याद्बुद्धिकल्पिताम् १०२

नेत्रमानमभिधाय स्नेहिकनैरुहिकमेदाभ्यां द्विविधे उत्तर-
बस्तौ वक्तव्ये स्नेहिकस्य प्राक् प्रयोज्यत्वात् स्नेहमानमाह—स्नेह-
प्रमाणमित्यादि । अत्रेति सुश्रुतमते । प्रकुञ्चः पलं, पञ्चविंशदध
इत्यादि वक्ष्यमाणवाक्यात् पञ्चविंशद्वर्षमारभ्य स्नेहप्रमाणं परमं
प्रकीर्तितम् । चरकाचार्यः पुनरर्धपलम् । पञ्चविंशादित्यादि ।
अधः अर्वाक् । मात्रां बुद्धिकल्पितामिति । अयमर्थः—सांव-
त्सरिकबालके स्नेहपलस्य पञ्चविंशतितमं शमारभ्य द्विषावत्स-
रिकादौ प्रतिवत्सरं पञ्चविंशतितमस्यांशस्य वृद्धिं विदध्याद्
यावत् पञ्चविंशतिवार्षिकस्य पलमिति ॥ १०२ ॥

निविष्टकर्णिकं मध्ये, नारीणां चतुरङ्गुले ॥

मूत्रस्रोतःपरीणाहं मुद्गवाहि दशाङ्गुलम् ॥ १०३ ॥

मेद्वायामसमं केचिदिच्छन्ति खलु तद्विदः ॥

पुरुषाणां नेत्रादिमानमुक्त्वा, इदानीं पुरुषनेत्रेऽनुक्तं कर्णिका-
निवेशस्थानं, तथा स्त्रीणां नेत्रकर्णिकास्थानं परिणाहायामैर्दर्शय-
न्नाह—निविष्टकर्णिकं मध्ये इति; पुरुषस्य 'नेत्रम्' इति वाक्य-
शेषः । नारीणां चतुरङ्गुले इति निविष्टकर्णिकमित्यत्रापि संब-
न्धनीयम् । स्थौल्यमाह—मूत्रस्रोतःपरीणाहं मूत्रस्रोतःस्थौ-
ल्यम् । मुद्गवाहीति अन्तर्छिद्रमानम् । दशाङ्गुलमिति दैर्घ्येण ।
मेद्वायामसममिति अपत्यमार्गे पुरुषेन्द्रियस्थूलं नेत्रं किञ्चिदधि-
कच्छिद्रं च ॥ १०३ ॥—

१ 'मालतीपुष्पवृन्ताग्रं तच्छिद्रच्छिद्रमेव च' इति पा० ।

२ 'जातीपुष्पवृन्तसदृशं जातीपुष्पसदृशच्छिद्रं' इति पा० ।

३ 'अमच्छिद्रमानम्' इति पा० ।

तासामपत्यमार्गे तु निदध्याच्चतुरङ्गुलम् ॥ १०४ ॥

द्व्यङ्गुलं मूत्रमार्गे तु कन्यानां त्वेकमङ्गुलम् ॥

विधेयं चाङ्गुलं तासां विधिवद्दक्ष्यते यथा ॥ १०५ ॥

नेत्रमानमभिधाय मार्गमेदेन प्रणिधानविधानमाह—तासा-
मित्यादि । तासां प्रसूतानामप्रसूतानां च प्राप्तगर्भग्रहणकालानां
गर्भाशयशोधनार्थमपत्यमार्गे चतुरङ्गुलं निदध्यात् ; मूत्रकृच्छ्रा-
दिविकारेषु तासामुभयरूपाशामपि मूत्रवर्मनि द्व्यङ्गुलं निद-
ध्यात् । कन्यानामप्राप्तद्वादशवर्षाणां मूत्रकृच्छ्रादौ मूत्रवर्मनि
एकमङ्गुलं निदध्यात् ॥ १०४ ॥ १०५ ॥

स्नेहस्य प्रसृतं चात्र स्वाङ्गुलीमूलसंमितम् ॥

देयं प्रमाणं परममर्वाग् बुद्धिबिकल्पितम् ॥ १०६ ॥

स्त्रीणामुत्तरबस्ती स्नेहमानमाह—स्नेहस्येत्यादि । अत्र
स्त्रीविषये । स्वाङ्गुलीमूलसंमितः प्रसृतो देयः ; तच्च परममुत्तमं
प्रमाणं सर्ववयोऽवस्थासु बलीयसि रोगे ; मध्यहीनबलरोगे तु
सर्वास्त्रिपि वयोऽवस्थासुत्तमप्रमाणादर्वाङ्गुलं हीनं च बुद्ध्या
विकल्पितं मानं ज्ञेयम् । गर्भाशयशोधनार्थं च स्नेहमात्राद्द्वैगु-
ण्यमग्रे वक्ष्यति ॥ १०६ ॥

औरध्रः शौकरो वाऽपि बस्तिराजश्च पूजितः ॥

तदलामे प्रयुञ्जीत गलचर्मं तु पक्षिणाम् ॥ १०७ ॥

(तस्यालामे हतेः पादो मृदुचर्मं ततोऽपि वा) ॥

औरध्रो मेघस्य, शौकरो वन्यशूकरस्य, आजः छागस्य,
बस्तिः पूजितः ॥ १०७ ॥—

अथानुरमुपस्निग्धं स्निग्धं प्रशिथिलाशयम् ॥ १०८ ॥

यवागूं सघृतक्षीरां पीतवन्तं यथाबलम् ॥

निषण्णमाजानुसमे पीठे सोपाश्रये समम् ॥ १०९ ॥

स्वभ्यक्तवस्तिमूर्धानं तैलेनोष्णेन मानवम् ॥

ततः समं स्थापयित्वा नालमस्य प्रहर्षितम् ॥ ११० ॥

पूर्वं शलाकयाऽन्विष्य ततो नेत्रमनन्तरम् ॥

शनैः शनैर्घृताभ्यक्तं विदध्या लाम्नि षट् ॥ १११ ॥

मेढ्यामसमं केचिदिच्छन्ति प्रणि- ॥

ततोऽवपीडयेद्बस्तिं शनैर्नत्रं च निर्हरेत् ॥ ११२ ॥

ततः प्रत्यागतस्नेहमपराङ्घ्रे विचक्षणः ॥

भोजयेत् पयसा मात्रां यूषेणाथ रस्तेन वा ॥ ११३ ॥

अनेन विधिना दद्याद्बस्तीर्लीश्वतुरोऽपि वा ॥

परं प्रणिधानमाह—अथानुरमित्यादि । लैहिकस्रोत्तरबस्तेः
रुघृतक्षीरयवागुभोजनं पूर्वकर्म, पयोयूषरसैरपराङ्घ्रे भोजनं पश्चा-
त्कर्म ; तेन पूर्वाङ्घ्रे चोत्तरबस्तिप्रणिधानम् । प्रशिथिलाशयमिति
वातमूत्रपुरीषनिर्गमेन । सोपाश्रये सावष्टम्भके, समं यथा

स्यादेवं निषण्णम् । स्वभ्यक्तव्यादि स्वभ्यक्तो बस्तेर्मूत्राधारस्य
मूर्धा उपरितनभागो यस्य तं तथा, समम् ऋजुम् । नालं
मेहनम् । प्रहर्षितं स्तब्धम् । अङ्गुलानि षडिति मध्यमप्रमाण-
मेढस्य मध्यमं प्रणिधानमानमवेक्ष्य । निविष्टकर्णिकं मध्य इति
सूत्रमुत्तमं प्रणिधानमवेक्ष्य । तथा च प्रागुक्तं—सप्ताङ्गुलं
परं नेत्रमित्यादि । एकीयमतेन प्रणिधानमाह—मेढ्यामसम-
मित्यादि । पयोयूषरसैर्भोजनं कफपित्तवातापेक्षया । अनेन
विधिनेति अनन्तरोक्तेन । बस्तीर्लीश्वतुरोऽपि वेति । अयमर्थः—
प्राग्दत्तस्नेहप्रत्यागमने कालान्तरितस्तदहरेव त्रिशतवर्षां माश्रं
वर्धयित्वा स्नेहो देयः, एवं त्रीणि दिनानि लैहिकमुत्तरबस्तिं
दत्त्वा त्र्यहमेव विश्रम्य पुनरुग्रहं दद्यादाव्याधिनिवृत्तेः ।
तथाच वाग्भटः—“बस्तीर्लीश्वरात्रमेवं च स्नेहमाश्रं विवर्ध-
येत् । त्र्यहमेव च विश्रम्य प्रणिध्यात् पुनरुग्रहम्” (वा.
सू. अ. १९) इति ॥ १०८—११३ ॥

ऊर्ध्वजान्वै स्त्रियै दद्यादुक्तानायै विचक्षणः ॥ ११४ ॥

सम्यक् प्रपीडयेद्योनिं दद्यात् सुसृदुपीडितम् ॥

त्रिकर्णिकेन नेत्रेण दद्याद्योनिमुखं प्रति ॥ ११५ ॥

स्त्रीणामुत्तरबस्तिप्रणिधाने विशेषमाह—ऊर्ध्वेत्यादि । ‘विच-
क्षणः’ इत्यत्र केचित् ‘समाहित’ इति पठन्ति ; कामसङ्ग्रहपरहि-
तत्वेनाऽचलितचित्तप्रकृतिरित्यर्थः, ‘वस्तिं दद्यात्’ इति शेषः ।
त्रिकर्णिकेन नेत्रेणेत्यनेनात्रापि बस्तिनिबन्धनं कर्णिकाद्वयमिति
सूचयति ॥ ११४ ॥ ११५ ॥

गर्भाशयविशुद्ध्यर्थं स्नेहेन द्विगुणेन तु ॥

कार्यविशेषे द्विगुणस्नेहेन स्नेहप्रकारमाह—गर्भाशयेत्यादि ।
स्नेहेन द्विगुणेन तु पूर्वोक्तवदत्राङ्गुलीमूलसंमितप्रसृत्यपेक्षया
द्विगुणेनेति ज्ञेयम् ॥—

क्वाथप्रमाणं प्रसृतं, स्त्रिया द्विप्रसृतं भवेत् ॥ ११६ ॥

कन्येतरस्याः, कन्यायास्तद्वद्वस्तिप्रमाणकम् ॥

लैहिकोत्तरबस्तेः प्रमाणं निर्दिश्यावसरप्राप्तं निरुहोत्तरबस्ति-
प्रमाणमाह—क्वाथप्रमाणमित्यादि । क्वाथप्रमाणं प्रसृतमिति
‘पुरुषस्य’ इति शेषः, तेनानुरपुरुषस्य यथावयः स्वहस्तसंमितं
प्रसृतं मात्राप्रमाणम् । स्त्रिया इत्यादि प्रसृतायाः प्रस्तिरहि-
ताया वा गर्भग्रहणयोग्यया गर्भाशयशोधनार्थम् । प्रसूताना-
मप्रसूतानां च बस्तिशोधनार्थमाह—कन्येतरस्या इत्यादि ।
कन्येतरस्या अप्रसृतायाः प्रसृताया वा गर्भग्रहणयोग्ययाः ।
कन्याया अप्राप्तद्वादशवर्षायाः । तद्वदिति पुरुषवद् यथावयः
स्वहस्तसंमितं प्रसृतं प्रमाणं बस्तिशोधनार्थं, नतु द्विप्रसृतं तस्य
गर्भाशयशोधनार्थं विहितत्वादिति ॥ ११६ ॥—

अप्रत्यागच्छति भिषग् बस्तावुत्तरसंक्षिते ॥ ११७ ॥

भूयो बस्तिं निदध्यात्तु संयुक्तं शोधनैर्गणैः ॥

गुदे वार्तिं निदध्याद्वा शोधनद्रव्यसंघृताम् ॥ ११८ ॥

१ ‘कन्येतरस्ये कन्यायै’ इति पा० । २ ‘बस्तेर्दानप्रकारमाह’
इति पा० ३ अयं श्लोको हाराणचन्द्रेण न पठितः । ४ ‘प्रसृत-
मत्र प्रमाणम्’ इति पा० ।

प्रवेशयेद्वा मतिमान् बस्तिद्वारमथैषणीम् ॥
पीडयेद्वाऽप्यधो नामेर्बलेनोत्तरमुष्टिना ॥ ११९ ॥
आरम्बधस्य पत्रैस्तु निर्गुण्ड्याः स्वरसेन च ॥
कुर्याद्रोमूत्रपिष्टेषु वर्तीर्वाऽपि ससैन्धवाः ॥ १२० ॥
मुद्गैलासर्षपसमाः प्रविभज्य वयांसि तु ॥
बस्तिरागमनार्थाय ता निदध्याच्छलाकया ॥ १२१ ॥
आगारधूमबृहतीपिप्पलीफलसैन्धवैः ॥
कृता वा शुक्रगोमूत्रसुरापिष्टैः सनागरैः ॥ १२२ ॥
अनुवासनसिद्धिं च वीक्ष्य कर्म प्रयोजयेत् ॥

अनागच्छति वेहे प्रत्यागमनोपायमाह—अप्रत्यागच्छती-
त्यादि । अत्र गद्यदासः वैहिकस्योत्तरबस्तेर्भाङ्गकिदर्शनान्मा-
त्राशतादूर्ध्वं प्रत्यागमनकालं वर्णयति । तथाहि भानुकिः,—
“बस्तिमात्राशतादूर्ध्वं प्रत्यागच्छति, अनागच्छति वर्ति पायो
नाले प्रदापयेत्—” इति । इद्वबलसु प्रत्यागमनकालमनुवा-
सनोत्तरबस्तेरिति मन्यते । तथा च तद्वाक्यम्—“प्रत्या-
गते द्वितीयं च तृतीयं चैव दापयेत् । अनागच्छक्षुपेक्ष्यसु
रजनीम्—” इत्यादि । ‘तत्रोपद्रवकारी मात्राशतादूर्ध्वं लेहो
यत्नेनानयितव्यः, नलनुवासनवृत्तियामात्परत इति, अनागच्छ-
भिरुपद्रवश्चाहोरात्रमुपेक्षणीय इति मतद्वयमप्यवस्थावशेन
प्रमाणयितव्यम् । एवंविधे च प्रत्यागमनकाले अनागच्छति
वैहिके निरूहोत्तरबस्तिः संशोधनैस्त्रिवृदादिभिर्बस्तिशोधनैश्च
गुणपक्षमूलादिगणद्रव्यैः क्लृप्त्यरूपैर्युक्तं बस्तिं प्रसृतिमात्रं मूत्र-
मार्गेण, स्त्रिया द्विप्रसृतिमात्रमपत्यमार्गेण स्नेहापकर्षणं दद्यात् ।
गुद इत्यादि शोधनद्रव्यसंभृतामिति विरेचनद्रव्यनिर्मिताम् ।
एषणीं शलाकाम् । यच्चावशेषं तद्गुलेन सामर्थ्येन, उत्तरमुष्टिना
मुष्टेरप्रभागेन । गुदवर्तिमभिधाय मूत्रमार्गे बयोमेदेन दर्शय-
न्नाह—आरम्बधेत्यादि । ता वर्तीः तन्मन्तरदर्शनाच्छायाशुष्का
घृताक्ताः स्रोतसि मूत्रमार्गे शलाकया निदध्यात् प्रवेशयेत्
स्नेहापकर्षणार्थं, अपत्यमार्गे स्थूल वर्तिश्चतुरङ्गुल प्रणिषेया ।
प्रकारान्तरेण वर्तिमाह—आगारेत्यादि । कलं मदनफलम् ।
कृता वर्तीः मुद्गादिप्रमाणाः । शुक्रं नुक्रम् । अनुवासनचिकि-
त्सावेक्षणमाह—अनुवासनसिद्धिमित्यादि । वैहिकोत्तरबस्तिदा-
नानन्तरं यदनुक्तं रिफक्ताडनादिकं कर्म तदनुवासनचि-
कित्सितं वीक्ष्य प्रयोजयेत्; तथा च वाग्भटः,—“पीडि-
तेऽन्तर्गते वेहे वेहबस्तिक्रमो हितः” (वा. सू. अ. १९)
इति ॥ ११७—१२२ ॥

शर्करामधुमिश्रेण शीतेन मधुकाम्बुना ॥ १२३ ॥
दह्यमाने तदा बस्तौ दद्याद्बस्तिं विचक्षणः ॥
क्षीरवृक्षकषायेण पयसा शीतलेन च ॥ १२४ ॥

तत्र स्नेहप्रदानकुपितपित्तनिर्गच्छतः स्नेहस्य निर्गमनार्थं
दत्ततीक्ष्णोष्णनिरूहकुपितपित्तेन वा दह्यमाने बस्तौ बस्तिविशे-
षमुपदिशन्नाह—शर्करेत्यादि । शर्करामधुमिश्रेणेति त्रिध्ववि-
योगेषु योजनीयमिति ॥ १२३—१२४ ॥

शुक्रं दुष्टं शोणितं चाङ्गनानां
पुष्पोद्रेकं तस्य नाशं च कष्टम् ॥
मूत्राघातान्मूत्रदोषान् प्रवृद्धान्
योनिव्याधिं संस्थितिं चापरायाः ॥ १२५ ॥
शुक्रोत्सेकं शर्करामश्रमरीं च
शूलं बस्तौ बङ्गणे मेहने च ॥
घोरानन्यान् बस्तिजांश्चापि रोगान्
हित्वा मेहानुत्तरो हन्ति बस्तिः ॥ १२६ ॥

इदानीमुत्तरबस्तेर्विषयं दर्शयन्नाह—शुक्रमित्यादि । पुष्पं
ऋतुस्तस्योद्रेकोऽकालप्रवृत्तिः, कष्टं कष्टसाध्यम् । मूत्राघातान्
मूत्राघातान् मूत्रदोषान् मूत्रकृच्छ्रान् । संस्थितिं निर्गमरोध-
मित्यर्थः । अपरा गर्भावरणविशेषः, यस्या ‘उत्क’ इति लोके
प्रसिद्धिः । अशेषबस्तिरोगपरिहारार्थमाह—बस्तिजांश्चापि
रोगानिति ॥ १२५ ॥ १२६ ॥

सम्यक्दत्तस्य लिङ्गानि व्यापदः क्रम एव च ॥
बस्तेरुत्तरसंज्ञस्य समानं स्नेहबस्तिना ॥ १२७ ॥

इति सुश्रुतसंहितायां चिकित्सास्थानेऽनु-
वासनोत्तरबस्तिचिकित्सितं नाम
सप्तत्रिंशोऽध्यायः ॥ ३७ ॥

क्रमः चिकित्सितमित्यर्थः ॥ १२७ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायां चिकित्सास्थाने सप्त-
त्रिंशत्तमोऽध्यायः ॥ ३७ ॥

अष्टत्रिंशत्तमोऽध्यायः ।

अथातो निरूहक्रमचिकित्सितं व्याख्यायामः ॥ १ ॥

बथोवाच भगवान् कल्ककारुणः ॥ २ ॥

निरूहस्य क्रमो निरूहक्रमः अनुक्रमविधानं, च एव चिकि-
त्सितं व्याधिप्रतीकारः । निरूहोपक्रमचिकित्सितमिति केचित्
पठन्ति, तन्मतेऽपि निरूहोपक्रमो निरूहारम्भः, च एव
चिकित्सितमिति व्याख्यानम् ॥ १ ॥ २ ॥

अथानुवासितमास्थापयेत्; स्वभ्यक्तस्त्रिंशरी-
रमुत्सृष्टबहिर्वैगमवाते शुचौ वैशमनि मध्याह्ने प्रत-
तायां शय्यायामधःसुपरिग्रहायां श्रोणिप्रदेशप्रति-
व्यूढायामनुपधानायां वामपार्श्वशाथिनमाकुञ्चित-
दक्षिणसक्थमितरप्रसारितसक्थि सुमनसं जीर्णा-
न्नं वाग्यतं सुनिषण्णदेहं विदित्वा, ततो वामपाद-
स्योपरि नेत्रं कृत्वेतरपादाङ्गुष्ठाङ्गुलिभ्यां कर्णिका-

मुपरि निष्पीड्य, सव्यपाणिकनिष्ठिकानामिकाभ्यां
वस्तेर्मुखाय सङ्कोच्य, मध्यमाप्रदेशिन्यङ्गुष्ठैरर्थं तु
विवृतास्यं कृत्वा, वस्तावौषधं प्रक्षिप्य, दक्षिणह-
स्ताङ्गुष्ठेन प्रदेशिनीमध्यमाभ्यां चानुसिक्तमना-
यतमबुद्बुदमसङ्कुचितमवातमौषधासन्नमुपसंगृह्य,
पुनरुपरि तदितरेण गृहीत्वा दक्षिणेनावसिञ्चेत्,
ततः सूत्रेणैवौषधान्ते द्विखिर्वाऽऽवेष्ट्य बध्नीयात्,
अथ दक्षिणेनोत्तानेन पाणिना बस्तिं गृहीत्वा वाम-
हस्तमध्यमाङ्गुलिप्रदेशिनीभ्यां नेत्रमुपसंगृह्याङ्गु-
ष्ठेन नेत्रद्वारं पिधाय, घृताभ्यक्ताग्रनेत्रं घृताक्तमु-
पावाय प्रयच्छेदनुपृष्टवंशं सममुन्मुखमाकर्णिकं
नेत्रं प्रणिधत्स्वेति ब्रूयात् ॥ ३ ॥

बस्तिं सव्ये करे कृत्वा दक्षिणेनावपीडयेत् ॥

एकेनैवावपीडेन न द्रुतं न विलम्बितम् ॥ ४ ॥

ततो नेत्रमपनीय त्रिंशन्मात्राः पीडनकालौदुपे-
क्ष्योत्तिष्ठेत्यातुरं ब्रूयात् । अथातुरमुपवेशयेदुत्कृ-
टुकं बस्त्यागमनार्थम् । निरूहप्रत्यागमनकालस्तु
मुहूर्तो भवति ॥ ५ ॥

अनेन विधिना बस्तिं दद्याद्बस्तिविशारदः ॥

द्वितीयं वा तृतीयं वा चतुर्थं वा यथार्थतः ॥ ६ ॥

अनुक्रमप्रणयनसंबन्धं दर्शयन्नाह—अथानुवासितमित्यादि ।
अनुवासितं दत्तानुवासनं स्निग्धस्रोतोमार्गतया सुखमेव दोषनि-
र्हरणार्थमास्थापयेत् । निरूहस्य प्रणिधानविधानमाह—स्वभ्य-
क्तमित्यादि । उत्सृष्टबहिर्वेगं त्यक्तविष्मूत्रादिकम् । प्रतयायां
शय्यायां सन्ध्यायां, विस्तीर्णायामिति केचित् । अधःसुपरिगृही-
तायां पादतल्लोः शोभनप्रतिवाहकायाम् । श्रोणिप्रदेशव्यूढायां
कटिप्रदेशविशालायां, व्यूढायां शोभनोन्नतायामिति केचिद्
व्याख्यायन्ति । अनुपधानायाम् अनुपशीर्षकायाम् । सुनिषण्ण-
देहं शोभनं विश्रान्तशरीरम् । सव्यपाणिः वामकरः । औषधं
प्रक्षिप्य उपसंग्रहणेन क्रियाविशेषेण । अनुसिक्तमूर्च्छाक्षरणर-
हितं यथा भवति तथा सिक्तम् । नायतम् अनतिदीर्घं
(अचिरात् प्रवृत्तम्) । अबुद्बुदं बुद्बुदरहितम् । असङ्कुचितं
वस्तुसम्भरणक्षमम् । अवातम् औषधदानेन निस्सारितवातम् ।
एवं दक्षिणहस्ताङ्गुष्ठेन प्रदेशिनीमध्यमाभ्यां चौषधान्तमुपसंगृह्य
पुनर्दक्षिणहस्तोपगृहीतोपरि तदितरेण वामकरेण गृहीत्वा,
दक्षिणकरेणैवौषधान्ते सूत्रेण द्विखिर्वाऽऽवेष्ट्य बध्नीयात् ।
आकर्णिकं कर्णिकां मर्यादीकृत्य । नेत्रं प्रणिधत्स्व प्रवेशयेति
आतुरं प्रति भिषग् ब्रूयादिति संबन्धः । नेत्रप्रणिधानमभिधाय
बस्तिपीडनविधिमाह—बस्तिमित्यादि । त्रिंशन्मात्रा इति
मात्रामानं हि अग्निवेशेन व्याख्यातम्—“यावत्पर्येति हस्ताग्रं

१ ‘अर्थास्यं विवृतं कृत्वा’ इति पा० । २ ‘औषधान्तमुपसंगृह्य’

इति पा० । ३ ‘पीडनकालौदुपेक्ष्यातुरमुपवेशयेत्’ इति पा० ।

४ ‘उत्कटकं’ इति ‘उत्कटिकं’ इति च पा० । ५ ‘अनुच्छीर्षकायां’

इति पा० ।

दक्षिणं जानुमण्डलम् । निमेषोन्मेषकालो वा सा मात्रा परि-
कीर्तिता” —इति । पराशरस्तु बस्तिकर्मणि मात्रासंख्या-
माह—“जानुमण्डलमावेष्ट्य दत्ते दक्षिणपाणिना । कृष्टनेत्रदृ-
टाशब्दशतं तिष्ठेदवेगवान्” —इति । तत्र पराशरेण क्रूरको-
ष्ठपुरुषमङ्गीकृत्य मात्राशतमभिहितं, शेषयोर्मध्यमृदुकोष्ठयोः
सप्ततित्रिंशदित्यनुक्रमप्युद्गनीयं स्यादित्येके मन्यन्ते; यतः
सुश्रुताचार्येणापि मृदुकोष्ठपुरुषापेक्षया प्रोक्तत्रिंशन्मात्रा-
पीडनकालः; अथवा त्रिंशन्मात्रानन्तरं वैद्येनोत्तिष्ठेत्युक्ते सति
आतुरस्योत्थानोपवेशनोत्कृटुकभवनदिक्कालविलम्बेनैव मात्रा-
शतं पूर्णं स्यादिति शास्त्रयोरविरोधः । मुहूर्तः घटिकाद्वयम् ।
मुहूर्तादप्रवर्तमानं शोधननिरूहैरेव व्यक्तक्षाराम्लवर्णैर्हरेत् ।
एकत्र विहितं प्रणिधानं संक्षेपार्थमन्यत्रापि निर्दिशन्नाह—
अनेनैवेत्यादि । चतुर्थं वा यथार्थं इति अर्थस्य प्रयोजनस्या-
नतिक्रमतो यथार्थतः । एतदुक्तं भवति—यदा सुनिरूढलिङ्ग-
प्राप्तो भवति तदा तत्र निर्हरणीयाभावाच्चिरूहणमप्रयोजनमिति
न देयम्, असम्यग्दानेन क्रूरकोष्ठतया प्रभूतदेयरवेन वा
सुनिरूढमप्राप्तस्य निर्हरणीयो दोषोऽस्तीति प्रयोजनमपेक्ष्य
चतुर्थमपि निरूढं सुनिरूढलिङ्गार्थं प्रयोजयेत् । ‘चतुर्थं वा
यथार्थतः’ इति पाठे निरूहसाध्यप्रयोजनानुरोधे चतुर्थमपि
पुटकं प्रयोजयेदित्यर्थः ॥ ३—६ ॥

सम्यङ्गिरूढलिङ्गे तु प्राप्ते बस्तिं निवारयेत् ॥

अनुमेवार्थं प्रकटयन्नाह—सम्यगित्यादि । केचिदक्रमप्यत्र
चतुर्थं शमनीयमस्तीति चतुर्थं बस्तिदानमाहुः; अपरे तु पक्षा-
द्वाहनिर्वापणार्थं मधुरशीतैश्चतुर्थोऽपि बस्तिर्देय इति वदन्ति ।
विशेषात् सुकुमाराणां हीन एव क्रमो हितः ॥ ७ ॥

अपि हीनक्रमं कुर्यान्न तु कुर्यादतिक्रमम् ॥

हीनयोगजातियोगजयोर्बोपदोर्मध्ये अतियोगजा व्यापन्महा-
त्ययं करोतीति ततो विश्वदाह—अपि हीनेत्यादि ॥ ७ ॥—

यस्य स्याद्बस्तिरल्पोऽल्पवेगो हीनमलानिलः ॥ ८ ॥

दुर्निरूढः स विज्ञेयो मूर्च्छार्थरुचिजाड्यवान् ॥

हीननिरूढलक्षणमाह—यस्येत्यादि । अल्पः अल्पगुणमात्रः ।
अल्पवेगः स्तोकवेगः । मूर्च्छार्तः मूर्च्छपीडा । अल्पगुणमात्रम-
स्त्युपयोगोत्कृष्टमलवरोधेन जाड्यमपद्रुता ॥ ८ ॥—

यान्येव प्राञ्जयोक्तानि लिङ्गान्यतिविरेचिते ॥ ९ ॥

तान्येवातिनिरूढेऽपि विज्ञेयानि विपश्चिता ॥

अतिनिरूढलिङ्गमाह—यानीत्यादि । यान्येव प्राञ्जयानि
शूलैर्गुदभ्रंशकफातियोगादीनि ॥ ९ ॥—

यस्य क्रमेण गच्छन्ति विट्पित्तकफवायवः ॥ १० ॥

लाघवं चोपजायेत सुनिरूढं तमादिशेत् ॥

सम्यङ्गिरूढलिङ्गमाह—यस्येत्यादि । विट् मलः ॥ १० ॥—

सुनिरूढं ततो जन्तुं स्नातवन्तं तु भोजयेत् ॥ ११ ॥

१ ‘व्यक्तक्षाराम्लोष्णलवणैः’ इति पा० । २ ‘^०रत्यल्पवेगो’ इति

पा० । ३ ‘मूर्च्छार्थरुचिजाड्यवान्’ इति पा० । ४ ‘सु-

निरूढं ततः स्नातं यथास्वं प्रतिभोजयेत्’ इति पा० ।

पित्तश्लेष्मानिलाविष्टं क्षीरयूषरसैः क्रमात् ॥
सर्वे वा जाङ्गलरसैर्भोजयेद्विकारिभिः ॥ १२ ॥
त्रिभागहीनमर्धं वा हीनमात्रमथापि वा ॥
यथाग्निदोषं मात्रेयं भोजनस्य विधीयते ॥ १३ ॥
अनन्तरं ततो युञ्ज्याद्यथास्वं स्नेहवस्तिना ॥

सुनिरूढस्य पश्चात्कर्म निर्दिशन्नाह—सुनिरूढमित्यादि ।
केचिदत्र निरूढलिङ्गोत्पादपुटप्रत्यागमानन्तरं पीतनागरकर्षतो-
यस्योद्वर्तनस्नानादिकं मन्यन्ते । तदुक्तं—“ततः प्रत्यागते
बस्तौ वार्युष्णं नामरैः श्यतम् । पायवेत् कृतशौचं च स्नापयेदु-
ष्णवारिणा—”इति । कियद्भोजनं तदाह—त्रिभागेत्यादि ।
हीनमात्रमथापि वेद्यत्र मात्रशब्दोऽल्पार्थः; तेन हीनमात्रमल्प-
हीनम् । ततः मात्रावद्भोजनानन्तरम् । यथास्वं यो य आरम्भी-
यदोषापेक्षया स्नेहवस्तिस्नेन स्नेहवस्तिना युञ्ज्यात् परं सुनिरूढ-
मेव पुरुषं नतु दुर्निरूढं, तत्र सदोषतया यथादोषं निरूढणमेव
कार्यम् । न चातिरूढं, तत्रातिविरिक्तवद्भेषजं शीतपरिषेकपिच्छा-
बस्त्यादिकं नतु स्नेहवस्तिः; तथा च त्रिदेहः—“अतितीक्ष्ण-
निरूढस्य हृतदोषस्य सर्वतः । कश्चिदेवानभिप्रेतं मार्गं स्नेहोऽनु-
गच्छति”—इति । गयदासस्तु परिभाषितं षट्पलप्रमाणं
स्नेहवस्तिमत्र देयं न मन्यते, किञ्चानुवासनाख्यं पलत्रयप्रमाणं
स्नेहवस्ति देयं मन्यते । यत्र तु स्नेहवस्तिः स्वतन्त्रः, तत्रैव
षट्पलप्रमाणः ॥ ११-१३ ॥—

विविक्तता मनस्तुष्टिः स्निग्धता व्याधिनिग्रहः ॥ १४ ॥
आस्थापनस्नेहवस्त्योः सम्यग्दाने तु लक्षणम् ॥

इदानीं सान्नासनास्थापनस्य सम्यग्दत्तस्य लक्षणमाह—
विविक्तेत्यादि । विविक्ता सम्यक्पृथग्गवधारणं, मनस एवे-
न्द्रियाथेषु सम्यग्गवधारणसामर्थ्यं, रसादिधातुवहस्रोतसामना-
वृत्तत्वं वा विविक्ता ॥ १४ ॥—

तदहस्तस्य पवनाङ्ग्यं बलवद्विष्यते ॥ १५ ॥
रसौदनस्तेन शस्तस्तादृह्यानुवासनम् ॥

कृतः पुनर्निरूढशुद्धस्य मन्दाभेस्तदहरेव मांसरघभोजनमनु-
वासनयोजनं चेत्याह—तदहरित्यादि । निरूढणाद्विड्वातादिप्र-
वृत्तिलक्षणेन धातुक्षयेण कुपितानिलस्य बलवदेव भयमतस्तदहरेव
रसौदनभोजनं, तच्च निरूढणमन्दीकृतान्त्वधभयान्मात्रावत्;
तथा पवनभयात्तदहरेव द्वादशप्रसृतनिरूढचतुर्थीशेन स्नेहेनानुवा-
सनम् । गयदासस्तु सुनिरूढस्य तदहः पलत्रयमेवानुवासनं;
तथा तदहश्चेति चकारो भिन्नक्रमे, तेनानुवासनं चेत्यत्र
संबन्धादनुकोऽपि मात्रावस्तिश्चात्र समुधीयत इति मन्यते;
न षट्पलप्रमाणं स्नेहवस्ति, भोजदर्शनादिति ॥ १५ ॥—

पश्चादग्निबलं मत्वा पवनस्य च चेष्टितम् ॥ १६ ॥
अन्नोपस्तम्भिते कोष्ठे स्नेहवस्तिर्विधीयते ॥

निरूढणादनन्तरं तृतीयचतुर्थादावपि दिने बस्तिदानमाह—
पश्चादित्यादि । पश्चात् सान्नासनाच्चिरूढणात् । अग्निबलं दीप्तं
बलं वयःशक्त्यनुरूपमुपलभ्य, पवनस्य च चेष्टितं मत्वेति सञ्च-

लनशब्दकरस्फुरणादिकमवधार्य, अन्नपानेनावष्टब्धे कोष्ठे स्नेह-
वस्तिरुत्तममात्रारूपः षट्पलः कियते । तथाच तन्त्रान्तरं—
‘यथात्रयहाश्वतुर्थे पञ्चमे वा दद्यान्निरूढानुवासनम्’ इति
॥ १६ ॥—

अनायान्तं मुहूर्तात्तु निरूढं शोधनैर्हरेत् ॥ १७ ॥
तीक्ष्णैर्निरूढैर्मतिमान् क्षारमूत्राम्लसंयुतैः ॥

ततः परं घटिकाद्वयादनागच्छतो निरूढस्य निर्हरणोपायं दर्श-
यति—अनायान्तमित्यादि । निरूढैर्मतिमान् हरेदिति संबन्धः ।
कथंभूतैर्निरूढैरित्याह—शोधनैः तीक्ष्णैः । क्षारमूत्राम्लसंयुतैः
क्षारो यवक्षारः, मूत्रं गोमूत्रम्, भस्मं काञ्जिकम् ॥ १७ ॥—

विगुणानिलविष्टब्धं चिरं तिष्ठन्निरूढणम् ॥ १८ ॥
शूलारतिज्वरानाहान्मरणं वा प्रवर्तयेत् ॥

विगुणो विपरीतः । अरतिर्न कुत्रचिदवस्थितिश्चेत्तसः ॥ १८ ॥—
न तु भुक्तवतो देयमास्थापनमिति स्थितिः ॥ १९ ॥
विसृष्टिकां वा जनयेच्छर्दिं वाऽपि सुदारुणाम् ॥
कोपयेत् सर्वदोषान् वा तस्माद्द्यादभोजिने ॥ २० ॥

भुक्तवतः कस्मादास्थापनं निषिध्यते तदाह—न लित्यादि ।
न तु भुक्तवत इत्यादिना य आस्थापननिषेधोऽभिहितस्तस्य
दृढीकरणार्थं भुक्तवतो विसृष्टिकादिदोषोद्भावनयाऽभोजिने दान-
माह—विसृष्टिकां वेत्यादि ॥ १९ ॥ २० ॥

जीर्णाश्रयाशये दोषाः पुंसः प्रव्यक्तिमागताः ॥
निःशेषाः सुखमायान्ति भोजनेनाप्रपीडिताः ॥ २१ ॥
नवाऽऽस्थापनविक्षिप्तमन्नमग्निः प्रधावति ॥
तस्मादास्थापनं देयं निराहाराय जानता ॥ २२ ॥

विसृष्टिकेत्यादिदूषणोद्भावनद्वारेणाभोजिने दानसमिधाय जी-
र्णाश्रयेत्याद्युक्तगुणद्वारेणाप्यभोजिन एव दानमाह—जीर्णाश्र-
येत्यादि । प्रव्यक्ति स्पष्टतां निरावरणतामित्यर्थः ॥ २१ ॥ २२ ॥
आवस्थिकं क्रमं चापि बुद्ध्वा कार्यं निरूढणम् ॥
मलेऽपकृष्टे दोषानां बलवत्त्वं न विद्यते ॥ २३ ॥

तीव्रशूलाध्मानादिरोगावस्त्वोपक्रमेणापि नोर्ध्वं शुष्यतः
फलवर्त्यादिप्रणिधानपूर्वकं भुक्तवतोऽपि निरूढदानं कर्तव्यं स्यादत
आह—आवस्थिकमित्यादि ॥ २३ ॥

क्षीराण्यम्लानि मूत्राणि स्नेहाः काथा रसास्तथा ॥
लवणानि फलं शौद्रं शताह्ना सर्पपं वचा ॥ २४ ॥
पला त्रिकटुकं राक्षा सरलो देवदारु च ॥
रजनी मधुकं हिङ्गु कुष्ठं संशोधनानि च ॥ २५ ॥
कटुका शकैरा मुस्तमुशीरं चन्दनं शटी ॥
मञ्जिष्ठा मदनं चण्डा त्रायमाणा रसाञ्जनम् ॥ २६ ॥
बिल्वमध्यं यवानी च फलिनी शकजा यवाः ॥
काकोली क्षीरकाकोली जीवकर्षभकाबुभौ ॥ २७ ॥
तथा मेदा महामेदा ऋद्धिर्वृद्धिर्मधूलिका ॥
निरूहेषु यथालाभमेष वर्गो विधीयते ॥ २८ ॥

इदानीं बस्तिशैथिल्यानि द्रव्याभ्युपदिशन्नाह—क्षीराणी-
त्यादि । फलं त्रिफला । सरलो वृक्षविशेषः । संशोधनानि
त्रिभुवादीनि । मदनं मदनफलम् । शक्रजा यवा इन्द्रयवाः ।
मधूलिका तृणविशेषः 'मर्कटिका' इति लोके ॥ २४—२८ ॥
स्वस्थे काथस्य चत्वारो भागाः स्नेहस्य पञ्चमः ॥
कुद्धेऽनिले चतुर्थस्तु षष्ठः पित्ते कफेऽष्टमः ॥ २९ ॥
सर्वेषु चाष्टमो भागः कल्कानां लवणं पुनः ॥
शौद्रं मूत्रं फलं क्षीरमम्लं मांसरसं तथा ॥ ३० ॥
युक्त्या प्रकल्पयेद्दीमान् निरूहे—

संप्रति निरूहेषु काथादिषु प्रतिदोषं कियती कस्य मात्रे-
त्याह—स्वस्थ इत्यादि । स्वस्थे समवातपित्तकफे पुरुषे ।
द्वादशप्रसृतस्य निरूहस्य काथस्य चत्वारो भागाश्चत्वारः प्रसृताः
अष्टौ पलानि । स्नेहस्य पञ्चम इति चतुर्विंशतिपलनिरूहापेक्षया
पादोनपञ्चपलानि । कुद्धेऽनिले चतुर्थ इति चतुर्थो भागः षट्-
पलानीत्यर्थः । षष्ठः पित्ते इति कुद्धे पित्ते स्नेहस्य षष्ठो भागश्च-
त्वारि पलानीत्यर्थः । कफेऽष्टम इति कुद्धे कफे स्नेहस्याष्टमो
भागश्चोष्णि पलानीत्यर्थः । कषायस्नेहो विभज्य कल्कभागं
दर्शयन्नाह—सर्वेष्विति । सर्वेषु वातपित्तश्लेष्मसु कल्कस्याष्टमो
भागश्चोष्णि पलानीत्यर्थः । 'सर्वेषु स्वस्थास्वस्थेषु' इति गयी ।
लवणं पुनरित्यादि लवणादीनि विशेषप्रमाणेनानुक्तान्यपि युक्त्या
दापयेत्, युक्त्या योगेनेत्यर्थः । यथा योगातियोगौ न भवतः ।
ननु कषायादिवल्लवणादिषु कुतो मात्रा नोक्ता? सत्यं, लवणा-
दीनां दोषभेदजयोः सामान्यविशेषेण गुणमवलोक्य सम्यग्भ्यो-
गसाधनमेव मानम् । तद्यथा—वाते शौद्रं मितं, पित्ते नाति-
बहु, बहु पुनः कफे इति । एवमन्येष्वपि द्रव्येषु ज्ञेयम् ।
नियते पुनर्माने क्वचियोगः क्वचिदयोग इति स्यात् । एतदुक्तं
भवति—कषायादिना नियतमानेन सहानियतमानैर्लवणादिभि-
र्बुक्त्या द्वादश प्रसृताः पूरणीया इति । ततो लवणादीनां मात्रां
दोषभेदजयोः सामान्यविशेषन्यायेन गुणमवलोक्य सम्यक्
प्रकल्पयेत् । क्वचिद्वातादिविषयसाम्यमन्यथा पठ्यते ।
तथाहि—“मधुस्नेहनकल्काख्यकषायावापतः क्रमात् । त्रीणि
षड् द्वादश त्रीणि पलान्यनिलरोगिणाम् । पित्ते चत्वारि चत्वारि
द्वे द्विपञ्च चतुष्टयम् । षट् त्रीणि द्वे दश त्रीणि कफे चापि
निरूहणम्” इति पूर्वाचार्यभणितत्वाद्भयमपि मतं प्रमा-
णम् ॥ २९ ॥

कल्पना त्रियम् ॥ ३१ ॥

कल्कस्नेहकषायाणामविवेकाद्भिपग्वरैः ॥
वैस्तेः सुकल्पना प्रोक्ता तस्य दानं यथार्थकृत् ॥ ३२ ॥
निरूहावयवयोगिषु सम्यग्भोगहेतुकमात्रां नियम्य समुदाय-

१ 'चत्वारः स्नेहभागस्तु पञ्चमः' इति पा० । २ अस्यापि
'काथोऽष्टादशपलानि, एतं पित्तकाफयोरपि' इत्यधिकं पठ्यते
कन्वित्पुस्तके । ३ 'बस्तिस्तु कल्पितः सम्यक् तस्यादानं यथार्थकृत्'
इति पा०; 'आदानम् उपयोगः', इति हाराणचन्द्रः ।

कल्पनामुदिशन्नाह—कल्पना त्रियमिति । का पुनरियमित्याह—
कल्कस्नेहकषायाणामित्यादि । अविवेकादिति त्यञ्लोपे पञ्चमी;
तेन कल्कादीनां विवेकाभावमपुत्र्यभावं वीक्ष्य सुकल्पना भिष-
ग्वरैः प्रोक्ता । एतेन हस्तप्रधानसमीमन्तादिकृन्मिथ्यायुक्तः ।
तथा चोक्तं—“न धावत्यौषधं पाणिं न तिष्ठत्यवलिप्य च । न
करोति च सीमन्तं स निरूहः सुयोजितः” इति । तस्य दानं
यथार्थकृदिति वातपित्तकफशोणितहरणशोधनसंग्रहणलेखनग्रह-
णवाजीकरणरसायनादियोगकृत् ॥ ३० ॥ ३१ ॥

दत्त्वाऽऽदौ सैन्धवस्याक्षं मधुनः प्रसृतद्वयम् ।

पात्रे तलेन मधीयात्तद्वत् स्नेहं शनैः शनैः ॥ ३३ ॥

सम्यक् सुमथिते दद्यात् फलकल्कमतः परम् ॥

ततो यथोचितान् कल्कान् भागैः स्वैः शृङ्खणपेषितान्
गम्भीरे भाजनेऽन्यस्मिन्मधीयात्तं खजेन च ॥

यथा वा साधु मन्येत न सान्द्रो न तनुः समः ॥ ३५ ॥

रसक्षीराम्लमूत्राणां दोषावस्थामवेक्ष्य तु ॥

कषायप्रसृतान् पञ्च सुपूतांस्तत्र दापयेत् ॥ ३६ ॥

बस्तिद्रव्याणि येन क्रमेण योज्यन्ते तमाह—दत्त्वेत्यादि ।
अक्षः कर्षमित्यर्थः । मधुनः प्रसृतद्वयं चत्वारि पलानि । तलेन
हस्ततलेन । तद्वत् स्नेहं मधुप्रमाणम् । शनैः शनैरल्पमल्पं
स्नेहं दत्त्वेत्यर्थः । शनैः शनैरित्युत्तरत्रापि संबध्यते ।
फलकल्कमतः परं अतः परमस्मिन् सुमथिते फलकल्कं
मदनफलकल्कम् । तत इत्यादि ततः फलकल्कादिदानोत्तरम् ।
कल्कादीन् यथोचितान् वातादिषुचितानतिक्रमेण । भागैः
स्वैरिति अंशैरात्मीयैः, यथा मदनफलेन सह सर्वकल्कद्रव्याणां
पलत्रयं भवत्येवं कल्पितैः । शृङ्खणपेषितान् सूक्ष्मपेषितान्
सूक्ष्मपेषितान् कल्कान् दद्यादिति संबन्धः । गम्भीरे इत्यादि
पूर्वपात्रादान्यस्मिन् गम्भीरभाजने खजेन मधीयात् । खजोऽत्र
पञ्चाहुलो हस्तो मन्थानश्च । यथेत्यादि मधीयादित्त्रापि संबन्ध-
नीयम् । एतेन करेणापि मधीयादित्यर्थः । रसेत्यादि
रसादीनां दोषावस्थामपेक्ष्य 'मात्रामर्पयेत्' इति शेषः । तत्रान्-
न्तरे निरूहयोजना प्रोक्ता—“माक्षिकं लवणं स्नेहं कल्कं काथ-
मिति क्रमात् । आवाप्यावाप्य पात्रे, तन्मधीयादन्तराऽ-
न्तरा ॥ सम्यक् पाणितलेनैव निरूहे योजनाविधिः” —
इति ॥ ३३—३६ ॥

अत ऊर्ध्वं द्वादशप्रसृतान् वक्ष्यामः ॥—

दत्त्वाऽऽदौ सैन्धवस्याक्षं मधुनः प्रसृतिद्वयम् ॥

त्रिनिर्मथ्य ततो दद्यात् स्नेहस्य प्रसृतित्रयम् ॥ ३७ ॥

एकीभूते ततः स्नेहे कल्कस्य प्रसृतिं क्षिपेत् ॥

संमूर्च्छिते कषायं तु चतुःप्रसृतिसंमितम् ॥ ३८ ॥

वितरेच्च तदावापमन्ते द्विप्रसृतोन्मितम् ॥

एवं प्रकल्पितो बस्तिद्वादशप्रसृतो भवेत् ॥ ३९ ॥

१ 'मधीयादनुस्नेहं' इति पा० । २ 'द्वादशप्रसृतिवस्ति'
इति पा० ।

ज्येष्ठायाः खलु मात्रायाः प्रमाणमिदमीरितम् ॥
अपहासे भिषकुर्यात्तद्वत् प्रसृतिहापनम् ॥ ४० ॥
यथावयो निरूहाणां कल्पनेयमुदाहृता ॥
सैन्धवादिद्रवान्तानां सिद्धिकामेभिषग्वरैः ॥ ४१ ॥

द्वादशप्रसृतिप्रमाणसाधनं निर्दिशन्नाह—अत इत्यादि ।
संमूच्छिते संमिलिते । वितरेत् दद्यात् । आवापः पश्चात्त्रिषेप्यं
क्षीरकाजिकादि द्रव्यम् । द्विप्रसृतोन्मितं चतुःपलप्रमाणम् ।
सैन्धवकर्षल्लु स्तोकलाचतुर्विंशतिपलेष्वेवान्तर्भवतीत्यतिरिक्त-
दोषो न वाच्यः । अपहासे अपहासाविषये स्तोककरणाभिलाषे
प्रसृतहापनं पलेद्वयादित्यागं भिषक् कुर्यात् ॥ ३७-४१ ॥

अत ऊर्ध्वं प्रवक्ष्यन्ते वस्तयोऽत्र विभागशः ॥
यथादोषं प्रयुक्ता ये हन्युर्नानाविधान् गदान् ॥ ४२ ॥

विभागशः विभागेनेत्यर्थः । यथादोषप्रयुक्ता इत्यत्र दोष-
शब्दो वातादिषु व्याधिषु च प्रवर्तते ॥ ४२ ॥

शम्पाकोरुवर्षाभूवाजिगन्धानिशाच्छदैः ॥
पञ्चमूलीबलाराक्षागुहूचीसुरदारुभिः ॥ ४३ ॥

कथितैः पालिकैरेभिर्मदनाष्टकसंयुतैः ॥
कल्बैर्मागधिकाम्भोदहपुष्पमिसिसैन्धवैः ॥ ४४ ॥

वन्साह्वयप्रियङ्गुग्रायष्ट्याह्वयरसाञ्जनैः ॥
दद्यादास्थापनं कोष्णं क्षौद्राद्यैरभिसंस्कृतम् ॥ ४५ ॥

पृष्ठोरत्रिकशूलाश्मविण्मूत्रानिलसङ्गिनाम् ॥
ग्रहणीमारुताशोभं रक्तमांसबलप्रदम् ॥ ४६ ॥

इदानीं कुपितानिलमधिकृत्य बस्तिदानमाह, तथा सर्वब-
स्तिद्रव्यनिक्षेपकम् च । शम्पाकः किरमालकः । निशाच्छदः
शटी । पञ्चमूली अत्र हस्ता । अम्भोदः मुस्ता । तत्र शम्पा-
कादीनि सुरदारुपर्यन्तानि चतुर्दशपलप्रमितानि, मदनाष्टक-
संयुतानि चतुर्भिर्मदनफलैः पले भवति, एवं षोडशपलानि
द्रव्याणि जजरीकृत्याष्टगुणमष्टाविंशत्यधिकशतपलप्रमाणं जलं
दत्त्वा काथयेद् यावद्द्वात्रिंशत् पलानि भवन्ति, ततो बलपूर्तं
कृत्वोऽष्टपलं काथं गृह्णीयात्; चैतुर्वारप्रयोजनोऽयं काथः,
द्वितीयं वा तृतीयं वेत्यादिनोक्तत्वात् । ततश्च गम्भीरं ताम्र-
भाजनमानीय, षड्बलपरिमितं सैन्धवं निक्षिप्यं, क्षौद्रमित्यु-
क्तत्वात् पलत्रयपरिमितं मधु च करतलेन मश्रीयात्, ततः
सैन्धवमधुनी एकीकृत्य, क्षौद्राद्यैरभिसंस्कृतमित्यत्राद्यशब्देन
श्लेहक्षीरकाजिकमूत्रमांसरसादीनां संगृहीतत्वात् षट्पलप्रमाणं
पकं तैलं प्रक्षिप्य मश्रीयात्; तदनु चैकीभूतं श्लेहे मागधि-
कादिरसाञ्जनपर्यन्तनवद्रव्यचूर्णं सैन्धवटङ्कत्रयेण पलत्रयप्रमितं
निक्षिप्य मश्रीयात्; सैन्धवटङ्कत्रयप्रमाणस्यादावेव च निक्षिप-
त्वान् कल्कः पलत्रयपरिमितो निक्षिप्तो भवति; ततश्च द्वात्रिंशत्-
पलपरिमितकाथमध्यादष्टौ पलान्युद्धृत्य तत्र निक्षिपेत्; तदनु

१ 'पलद्वयत्यागं' इति पा० । २ 'कृत्वा काथं गृह्णीयात्
इति पा० । ३ 'चतुष्पलप्रयोजनपरोऽयं' इति पा० । ४ 'निक्षि-
प्यमाणेऽल्पं क्षौद्रमित्युक्तत्वात्' इति पा० ।

च मांसरसस्य सार्धपलं, क्षीरस्यापि सार्धं पलं, काजिकस्यार्धं
पलं, तथा गोमूत्रस्यापि तत्र निक्षिप्यते । एवं चतुर्विंशतिप-
लानि भवन्ति । एवं द्वितीयं तृतीयं चतुर्थं वा पुटकं दद्यात् ।
अयं बस्तिवार्तरोगे च प्रयोज्यः ॥ ४३-४६ ॥

गुहूचीत्रिफलाराक्षादशमूलवलापलैः ॥
कथितैः ऋक्षणपिष्टैस्तु प्रियङ्गुघनसैन्धवैः ॥ ४७ ॥

शतपुष्पावचाकृष्णायवानीकुष्ठविल्वजैः ॥
सगुडैरक्षमात्रैस्तु मदनार्धपलान्वितैः ॥ ४८ ॥

क्षौद्रतैलघृतक्षीरशुक्तकाजिकमस्तुभिः ॥
समालोच्य च सूत्रेण दद्यादास्थापनं परम् ॥ ४९ ॥

तेजोवर्णबलोत्साहवीर्याभिप्राणवर्धनम् ॥
सर्वमारुतरोगघ्नं वयःस्थापनमुत्तमम् ॥ ५० ॥

गुहूचीत्यादि । पलं मांसम् । शेषं प्रसिद्धम् । गुहूच्यादीनि
बलान्तानि षोडशद्रव्याणि प्रत्येकं पलमितानि, तथा मांसस्यापि
षोडशपलानि, एवं सप्तदशद्रव्याणि द्वात्रिंशत्पलपरिमितानि,
मांसस्य बहुलत्वाच्चतुर्गुणं षट्त्रिंशदधिकशतपलप्रमाणं जलं
दत्त्वा काथयेत्, ततश्चतुर्थीशावशिष्टानि द्वात्रिंशत्पलानि प्राह्या-
णि, अत एकपुटकस्यार्धं पलाष्टकं प्राह्यम् । प्रियङ्गुवादिद्रव्यकल्को
यथोक्तप्रमाणेन । विल्वजं विल्वफलम् । मधु पूर्ववत्, तैल-
घृते च पूर्ववत्, क्षीरस्य द्विपलं; शुक्तकाजिकमस्तुगोमूत्राणां
प्रत्येकमर्धपलमित्येवं चतुर्विंशतिपलानि भवन्ति । द्रव्यनिक्षेप-
क्रमः पूर्ववत् । तेजोवर्णेत्यादि तेजैस्त्वग्गतं भ्राजकाप्रिसंज्ञं
पित्तम् । वर्णो गौरादिः । बलं मांसोपचयः । उत्साहः चैतसिको
धर्मः । वीर्यं शक्तिः । प्राणा अग्नीषोमादयः । अयमपि वाते
वातरोगे च योज्यः ॥ ४७-५० ॥

कुशादिपञ्चमूलाब्दत्रिफलोत्पलवासकैः ॥
सारिवोशीरमञ्जिष्ठाराक्षारैणुपरूषकैः ॥ ५१ ॥

पालिकैः कथितैः सम्यग् द्व्यैरेभिश्च पेषितैः ॥
ऋङ्गाटकात्मगुतेभकेसरगुरुचन्दनैः ॥ ५२ ॥

विदारीमिसिमञ्जिष्ठाश्यामेन्द्रयवसिन्धुजैः ॥
फलपञ्चकयष्ट्राह्नैः क्षौद्रक्षीरघृताहुतैः ॥ ५३ ॥

दत्तमास्थापनं शीतमम्लहीनैस्तथा द्रवैः ॥
दाहासुन्दरपित्तासृक्पित्तगुलमज्वराजयेत् ॥ ५४ ॥

इदानीं कुपितपित्तमधिकृत्य बस्तिदानमाह—कुशादीत्यादि ।
कुशाकाशानलदर्भकाण्डेक्षव इति कुशादिपञ्चमूलम् । अब्दो
मुस्ता, उत्पलं नीलेत्पलम्, रेणुः पर्पटकः । आत्मगुप्ता कपिक-
च्छूकः श्यामा प्रियङ्गुः । फलं मदनफलम् । पेषितैः पिष्टैः ।
कुशादिसप्तदशद्रव्याणि पलप्रमितानि, अष्टगुणं षट्त्रिंशदधिक-
पलशतप्रमाणं जलं दत्त्वा काथयेत्, ततश्चतुर्थीशावशिष्टानि
चतुर्विंशत्पलानि प्राह्याणि, अत एकपुटकस्यार्धं काथपलाष्टकं

१ 'प्रियङ्गुवजनसैन्धवैः' इति पा० । २ 'मृदोर्मांसस्य' इति
पा० । ३ 'तेजः त्वक्ष्णा दीप्तिः' इति पा० ।

प्राह्यं, शृङ्गादिकादियष्टीमधुकान्तानां पञ्चदशद्रव्याणां कल्कं पलत्रयप्रमाणं, 'पित्ते नातिबहु क्षौद्रं' इत्युक्तत्वान्मधुनश्चत्वारि पलानि, क्रुद्धे पित्तेऽष्टमो भागः श्लेहस्य' इत्युक्तत्वाद् घृतस्य चत्वारि पलानि, क्षीरस्य पलद्वयं, 'अम्लहीनैस्तथा द्रवैः' इत्युक्तत्वान्मांसरसस्यैकं पलं, इक्षुरसस्य पलद्वयं, एवं चतुर्विंशतिपलानि भवन्ति । द्रव्याणां निक्षेपक्रमः पूर्ववत् । अयं बस्तिः पित्ते पित्तरोगे च प्रयोज्यः । 'विदारीमिसिमलिष्ठा' इत्यत्र मिसिस्थाने विषेति केचित् पठन्ति, तत्र विषम् अतिविषा; विषं वा बालकं, तोयनामत्वात् ॥ ५१-५४ ॥

रोध्रचन्दनमञ्जिष्ठारास्त्रान्तावलार्धभिः ॥
सारिवावृषकाश्मर्यमेदामधुकपञ्चकैः ॥ ५५ ॥
स्थिरादितृणमूलैश्च काथः कर्षत्रयोन्मितैः ॥
पिष्टैर्जीवककाकोलीयुगार्धिमधुकोत्पलैः ॥ ५६ ॥
प्रपौण्डरीकजीवन्तीमेदारेणुरूपकैः ॥
अभीरुमिसिसिन्धूथवत्सकोशीरपञ्चकैः ॥ ५७ ॥
कसेरुशर्करायुक्तैः सर्पिर्मधुपयःशुतैः ॥
द्रवैस्तीक्ष्णाम्लवज्यैश्च दत्तो बस्तिः सुशीतलः ५८
गुल्मासृग्दरहृत्पाण्डुरोगान् सविषमज्वरान् ॥
असृक्पित्तातिसारौ च हन्यात्पित्तकृतान् गदान् ५९

रोध्रत्यादि । अनन्ता उत्पलसारिवा । स्थिरादि लघुपञ्चमूली, तृणमूलं कुशादिपञ्चमूलं, अभीरुः शतावरी । रोध्रादितृणमूल्यन्तानां त्रयोविंशतिद्रव्याणां कर्षत्रयप्रमितत्वेन सप्तदशपलानि कर्षाधिकानि, अष्टगुणमष्टत्रिंशदधिकशतपलप्रमाणं जलं दत्त्वा काथयेत्, अतः सार्धचतुस्त्रिंशत्पलानि ग्राह्याणि, अत एकपुटकस्यार्धे काथपलाष्टकं प्राह्यं, जीवकादिशर्करान्तैकोनविंशतिद्रव्याणां कल्कः पलत्रयप्रमाणः, मधुघृते पूर्ववत्, 'द्रवैस्तीक्ष्णाम्लवज्यैः' इत्युक्तत्वात् क्षीरमांसरसेक्षुरसाः पूर्ववत्, इत्येवं चतुर्विंशतिपलानि भवन्ति । द्रव्यनिःक्षेपक्रमः पूर्ववत् । अयमपि बस्तिः पित्ते पित्तरोगे च प्रयोज्यः ॥ ५५-५९ ॥

भद्रानिम्बकुलत्थार्ककोशातक्यमृतामरैः ॥
सारिवावृहतीपाठामूर्वारग्वधवत्सकैः ॥ ६० ॥
काथः, कल्कस्तु कर्तव्यो बर्चामदनसर्षपैः ॥
सैन्धवामरकुष्ठैलापिप्पलीबिल्वनागरैः ॥ ६१ ॥
कटुतैलमधुक्षारमूत्रतैलाम्लसंयुतैः ॥
कार्यमास्थापनं तूर्णं कामलापाण्डुमेहिनाम् ॥ ६२ ॥
मेदस्विनामनग्नीनां कफरोगाशनद्विषाम् ॥
गलगण्डगरग्लानिश्चीपदोदररोगिणाम् ॥ ६३ ॥

इदानीं कुपितकफमधिकृत्य बस्तिदानमाह—भद्रेत्यादि । भद्रा कटुफलं, भद्रादिवत्सकान्तानां त्रयोदशद्रव्याणां षोडशपलानि अष्टगुणमष्टाविंशत्यधिकशतपलप्रमाणं जलं दत्त्वा काथयेत्, अतो द्वात्रिंशत्पलानि ग्राह्याणि, अत एकपुटकस्यार्धे

काथपलाष्टकं, वचादिनागरान्तानां दशद्रव्याणां कल्कस्य पलत्रयं, कटुतैलतिलतैलयोद्धीणि पलानि कफेऽष्टम इत्युक्तत्वात्, मधुनः पुनः षट्पलानि, यवक्षारस्यैकपलं, मूत्रस्य सार्धपलं तथा काञ्जिकस्य, एवं चतुर्विंशतिपलानि । द्रव्यनिक्षेपक्रमः पूर्ववत् । अयं बस्तिः कफे कफरोगे च योज्यः ॥ ६०-६३ ॥

दशमूलीनिशाबिल्वपटोलत्रिफलामरैः ॥
कथितैः कल्कपिष्टैस्तु मुस्तसैन्धवदारुभिः ॥ ६४ ॥
पाठामागधिकेन्द्राह्वैस्तैलक्षारमधुमुतैः ॥
कुर्यादास्थापनं सम्यङ्मूत्राम्लफलयोजितैः ॥ ६५ ॥
कफपाण्डुगदालस्यमूत्रमारुतसंगिनाम् ॥
आमाटीपापचीन्धेष्मगुल्माक्रिमिविकारिणाम् ॥ ६६ ॥

दशमूलीत्यादि । इन्द्राह्वः कुटजः । दशमूलाद्यमरान्तसप्तदशद्रव्याणि अष्टगुणं षट्त्रिंशदधिकशतपलप्रमाणं जलं दत्त्वा काथयेत्, अतश्चतुस्त्रिंशत्पलानि ग्राह्याणि, अत एकपुटकस्यार्धे काथपलाष्टकं प्राह्यं, मुस्ताहीन्द्राह्वान्तषट्द्रव्याणां कल्कं पूर्ववत्, तथा तैलमधुनोः प्रत्येकं चत्वारि पलानि, क्षारसार्धपलं, मूत्रस्य सार्धपलं, तथा काञ्जिकस्य सार्धपलं, मदनफलस्य सार्धपलमित्येवं चतुर्विंशतिपलानि भवन्ति । द्रव्यनिःक्षेपक्रमः पूर्ववत् । अयमपि बस्तिः कफे कफरोगे च प्रयोज्यः ॥ ६४-६६ ॥

वृषाश्मभेदेत्यादि । निशाच्छदः शटी पद्मग्रन्था वचा । वृषादिभूनिम्बान्तानि त्रयोविंशतिद्रव्याणि षोडशपलप्रमितानि अष्टाविंशत्यधिकशतपलमितं जलं दत्त्वा काथयेत्, अतो द्वात्रिंशत्पलानि ग्राह्याणि, अत एकपुटकस्यार्धे काथस्याष्टौ पलानि, मदनादिवत्सकान्तदशद्रव्याणां कल्कस्य त्रीणि पलानि, क्षौद्रस्य त्रीणि पलानि, इक्षुक्षीरंगोमूत्राणां प्रत्येकं सार्धपलं घृतस्य द्वे पले, तैलस्य द्वे, मांसस्यार्धपलम् । संसृष्टबहुरोगिणामित्यनेन संसर्गसन्निपातरोगप्रशमनत्वमुक्तं स्यात् । तत्र संसर्गो दोषद्वयसमुदायः, सन्निपातस्तु दोषत्रयसमुदायः । तत्र संसर्गे द्वयोरैकस्य प्रकर्षं प्रकल्प्य तदपेक्षया क्षौद्रश्लेहाद्यावापद्रव्याणि पूर्वोक्तन्यायेन स्वबुद्ध्या परिकल्प्य प्रयोज्यानि । यदा तु संसर्गस्तुल्यप्रकर्षो भवति तदा क्षौद्रादीनां गुणदोषाग्निपुण्ड्रुद्ध्या विचार्योत्कर्षापकर्षतया मिश्रमानेन निक्षिप्य चतुर्विंशतिपलानि

वृषाश्मभेदेत्यादि । निशाच्छदः शटी पद्मग्रन्था वचा । वृषादिभूनिम्बान्तानि त्रयोविंशतिद्रव्याणि षोडशपलप्रमितानि अष्टाविंशत्यधिकशतपलमितं जलं दत्त्वा काथयेत्, अतो द्वात्रिंशत्पलानि ग्राह्याणि, अत एकपुटकस्यार्धे काथस्याष्टौ पलानि, मदनादिवत्सकान्तदशद्रव्याणां कल्कस्य त्रीणि पलानि, क्षौद्रस्य त्रीणि पलानि, इक्षुक्षीरंगोमूत्राणां प्रत्येकं सार्धपलं घृतस्य द्वे पले, तैलस्य द्वे, मांसस्यार्धपलम् । संसृष्टबहुरोगिणामित्यनेन संसर्गसन्निपातरोगप्रशमनत्वमुक्तं स्यात् । तत्र संसर्गो दोषद्वयसमुदायः, सन्निपातस्तु दोषत्रयसमुदायः । तत्र संसर्गे द्वयोरैकस्य प्रकर्षं प्रकल्प्य तदपेक्षया क्षौद्रश्लेहाद्यावापद्रव्याणि पूर्वोक्तन्यायेन स्वबुद्ध्या परिकल्प्य प्रयोज्यानि । यदा तु संसर्गस्तुल्यप्रकर्षो भवति तदा क्षौद्रादीनां गुणदोषाग्निपुण्ड्रुद्ध्या विचार्योत्कर्षापकर्षतया मिश्रमानेन निक्षिप्य चतुर्विंशतिपलानि

१ 'तथा तैलमधुनी' इति पा० । २ 'क्षौद्रादीनि गुणदोषतया निपुणवुद्ध्या' इति पा० ।

पूरणीयानि । एवं दोषत्रयसंयोगेऽपि क्षौद्रादिद्रव्याणामुत्कर्षा-
कर्षः परिकल्पनीयः ॥ ६७-७० ॥

राक्षारग्वधवर्षाभूकटुकोशीरवारिदैः ॥
त्रायमाणामृतारक्तापञ्चमूलीबिभीतकैः ॥ ७१ ॥
सबलैः पालिकैः काथः कल्कस्तु मदनान्वितैः ॥
यष्ट्याहमिसिसिन्धूत्थफलनीन्द्रयवाह्वयैः ॥ ७२ ॥
रसाञ्जनरसक्षौद्राक्षासौवीरसंयुतैः ॥
युक्तो बस्तिः सुखोष्णोऽयं मांसशुक्रबलौजसाम् ७३
आयुषोऽग्नेश्च संस्कर्ता हन्ति चाशु गदानिमान् ॥
गुल्मासृग्दरवीसर्पमूत्रकृच्छ्रक्षतक्षयान् ॥ ७४ ॥
विषमज्वरमर्शांसि ग्रहणीं वातकुण्डलीम् ॥
जानुजङ्गाशिरोवस्तिग्रहोदावर्तमारुतान् ॥ ७५ ॥
वातासृक्शर्कराष्ट्रीलाकुक्षिशूलोदरारुचीः ॥
रक्तपित्तकफोन्मादप्रमेहाध्मानहृद्ग्रहान् ॥ ७६ ॥

राक्षारग्वधेत्यादि । सबलैः बलासहितैः । रसो मांसरसः ।
राक्षादिवलान्तषोडशद्रव्याणि पलप्रमितानि अष्टगुणं जलं दत्त्वा
काथयेत्, ततो द्वात्रिंशत्पलानि ग्राह्याणि, अत एकपुटकस्यार्थे
काथस्य पलाष्टकं, मदनादीन्द्रयवान्तानां षण्णां द्रव्याणां कल्कस्य
त्रीणि पलानि, स्नेहस्य निरूहणाङ्गलादनुकोऽप्यत्र षट्पलप्र-
माणो निक्षेपणीयः । तथाच हारीतः—“स्नेहो गुडो मांसरसः
पयांसि साम्लानि मूत्रं मधु सैन्धवं च । एते निरूहे विदुषा
प्रयोज्याः काथश्च कल्को मदनात् फलं च” —इति । मधुन-
क्षीणि पलानि, रसाञ्जनमांसरसक्षीरसौवीराणां प्रत्येकमेकपल-
मित्येवं चतुर्विंशतिपलानि भवन्ति । एष बस्तिः स्वस्थानुरवि-
षयः सर्वरोगहरश्च ॥ ७१-७६ ॥

वातघ्नौषधनिष्काथाः सैन्धवत्रिवृतायुताः ॥
साम्लाः सुखोष्णा योज्याः स्युर्बस्तयः कुपितेऽनिले

तत्र बस्तिदानमातुरविषयमाश्रित्य कथितमेव स्वस्थं प्रति पुनः
संक्षेपतो वातादिविषयान् बस्तीजिद्विशङ्गाह — वातघ्नौषधनिष्का-
था इत्यादि । एतच्च बस्तय इत्यस्य विशेषणमत एव बहुवचनम् ।
तत्र वातघ्नौषधानां भद्रदार्वादीनां षोडशपलप्रमितानामष्टगुणजले
कथितानां चतुर्भागवशेषेण काथस्य द्वात्रिंशत्पलानि, अत एक-
पुटकस्यार्थे काथपलाष्टकं, सैन्धवस्य षट्पलत्रयं, वातव्याधायुक्तस्य
त्रैवृतस्य स्नेहस्य षट्पलानि, क्षीराण्यम्लानि मूत्राणीत्यादिवर्ग-
मध्ये यानि वातहरद्रव्याणि तेषां गुडसहितस्य कल्कस्य पलत्रयं,
निरूहणाङ्गलान्मधुनः पलत्रयम्, अनुक्तान्यप्यावापद्रव्याणि वात-
हराणि प्रयोज्यान्त्यतो मांसरसस्यैकं पलं, तथा क्षीरस्य काञ्चि-
कस्य सट्काधिकं पलमेवं चतुर्विंशतिपलानि भवन्ति । बस्तय
इति त्रिपुटचतुःपुटापेक्षं बहुवचनम् । एवं वक्ष्यमाणयोगेऽपि
वाच्यम् ॥ ७७ ॥

१ ‘विषमज्वरशलाशोऽग्रहणीवातकुण्डलान्’ इति पा० । २
‘यतान्यनुक्तान्यपि दापयेत् युक्त्या निरूहे मदनात्फलं च’ इति
पा० ।

सु० सं० ६९

न्यग्रोधादिगणकाथाः काकोल्यादिसमायुताः ॥
विधेया बस्तयः पित्ते ससर्पिष्काः सशर्कराः ॥ ७८ ॥

न्यग्रोधादिगणकाथा इत्यादि । न्यग्रोधादीनां षोडशपलप्र-
मितानां काथः पूर्ववत्, अत एकपुटकस्यार्थे काथपलाष्टकं,
काकोल्यादेः कल्कीकृतस्य पलद्वयं, घृतस्य चत्वारि पलानि,
शर्करायाः पलम्, एतेन काकोल्यादिपलद्वयेन शर्करायाः पल-
सहितेन कल्कपलत्रयं, निरूहणाङ्गलादनुक्तस्यापि सैन्धवस्याक्षं,
तथा मधुनोऽपि चत्वारि पलानि, ‘क्षीराण्यम्लानि मूत्राणि’
इत्यादिवर्गमध्ये यानि पित्तहरद्रव्याणि तान्यपि प्रक्षेपणीयानि,
तेनेधुरसस्य पलं, क्षीरस्य पादोनं पलचतुष्टयमित्येवं चतुर्विंश-
तिपलानि भवन्ति ॥ ७८ ॥

आरग्वधादिनिष्काथाः पिप्पल्यादिसमायुताः ॥
सक्षौद्रमूत्रा देयाः स्युर्बस्तयः कुपिते कफे ॥ ७९ ॥

आरग्वधेत्यादि । आरग्वधादीनां षोडशपलप्रमितानां काथः
पूर्ववत्, अत एकपुटकस्यार्थे काथपलाष्टकं, पिप्पल्यादिकल्कस्य
पलत्रयं, मधुनः षट्पलानि, अनुक्तस्यापि सैन्धवस्य षट्पलत्रयं,
तथा कटुतैलस्य त्रीणि पलानि, मूत्रस्य सप्तद्व्यधिकानि त्रीणि
पलानि, इत्येवं चतुर्विंशतिपलानि भवन्ति ॥ ७९ ॥

शर्करेश्चुरसक्षीरघृतयुक्ताः सुशीतलाः ॥
क्षीरवृक्षकषायाद्या बस्तयः शोणिते हिताः ॥ ८० ॥

शर्करेश्चुरसक्षीरेत्यादि । क्षीरवृक्षकषायेणाद्याः स्फीताः
प्रधाना इत्यर्थः । क्षीरवृक्षाणां न्यग्रोधादीनां षोडशपलप्रमितानां
काथः पूर्ववत्, अनुक्तमपि सैन्धवं पूर्ववत्, क्षीरादिवर्गमध्ये
कथितशोणितहरद्रव्याणां कल्कस्य पलद्वयम्, अनुक्तस्यापि मधु-
नश्चत्वारि पलानि तथा च घृतस्य, शर्करायाः पलं तथेश्चुरसस्य,
क्षीरस्य षट्कसप्ताधिकं पलत्रितयमातमित्येवं चतुर्विंशतिपलानि
भवन्ति । तदेव पित्तं तदेव रक्तमिति मनसि पर्यलोच्य पित्त-
मानेनायमपि बस्तिः कल्पितः ॥ ८० ॥

शोधनद्रव्यनिष्काथास्तत्कल्कज्ञेहसैन्धवैः ॥
युक्ताः खजेन मथितबस्तयः शोधनाः स्मृताः ८१

शोधनद्रव्येत्यादि । शोधनद्रव्याणां वमनविरेचनपठितानां
काथः पूर्ववत्, सैन्धवं च, तेषामेव शोधनद्रव्याणां कल्कस्य
पलद्वयं, स्नेहस्य षट्पलानि, अनुक्तस्यापि मधुनश्चत्वारि पला-
नि, क्षीरस्यैकं पलं, मूत्रस्य सार्धपलं, तथा काञ्चिकस्यापि,
इत्येवं चतुर्विंशतिपलानि भवन्ति । ‘बस्तयः शोधनाः स्मृताः’
इति सामान्यवाक्यत्वात् सामान्यबस्तिपरिभाषामानेनार्थं बस्तिः
परिकल्पितः, तथा वक्ष्यमाणः अपि कल्पनीयाः, वातादिविशेषं
च वीक्ष्य विशेषमानेन च प्रयोज्याः ॥ ८१ ॥

त्रिफलाकाथगोमूत्रक्षौद्रक्षारसमायुताः ॥
ऊषकादिप्रतीवापा बस्तयो लेखनाः स्मृताः ॥ ८२ ॥

त्रिफलाकाथेत्यादि । त्रिफलाकाथः पूर्ववत्, गोमूत्रस्य च
पलत्रयं, निरूहणाङ्गलादनुक्तस्यापि सैन्धवस्याक्षं, क्षौद्रस्य चत्वारि

पलानि, यवक्षारस्य कर्षत्रयं, तथा निरूहणाङ्गत्वात् स्नेहः प्रातः-
स्ततो लेखनीयस्य कटुतैलस्य षट्पलानि, ऊषकादिद्रव्याणां
पलद्वयमित्येवं चतुर्विंशतिः ॥ ८२ ॥

**बृंहणद्रव्यनिष्काथाः कल्कैर्मधुरकैर्युताः ॥
सर्पिर्मांसरसोपेता वस्तयो बृंहणाः स्मृताः ॥ ८३ ॥**

बृंहणेत्यादि । बृंहणद्रव्याणां विदारीगन्धादीनां काथः पूर्व-
वत्, कल्कैरित्यादिना काकोल्यादीनां कल्कपलद्वयं, मधुनः पूर्व-
वत्, घृतस्य षट्पलानि, सैन्धवं पूर्ववत्, मांसरसस्य सप्तद्वि-
धिकं पलत्रयमित्येवं चतुर्विंशतिपलानि ॥ ८३ ॥

**चटकाण्डोच्चटाकाथाः सक्षीरघृतशर्कराः ॥
आत्मगुप्ताफलावापाः स्मृता वाजीकरा नृणाम् ८४**

चटकेत्यादि । चटका ग्रामचटकाः तेषामण्डानि, उच्चटा
पुष्पराख्यः शणघण्टकारफलोऽल्पो विटपः संरयूपकण्ठे हिमवति
वारेन्शां च प्रायश उपलभ्यते, चटकाण्डोच्चटानां षोडश-
पलप्रमितानां काथः पूर्ववत्, अत एकपुटकस्यार्थे पलायकं,
क्षीरस्य पलचतुष्टयं, मधुघृते पूर्ववत्, शर्कराया एकं पलं तथा
कपिकच्छफलानां, मध्ये सैन्धवं चाल्पतरं प्रयोज्यं नैव वा
'शुक्रार्थेषु न तैलगुडसैन्धवम्' इति वचनात्; इत्येवं चतुर्विंश-
तिः । गयी तु चटकाण्डद्रवोच्चटाकाथौ येषु इति व्याख्याति ।
तेन उच्चटार्थो एव काथं मन्यते । चटकाण्डद्रवं तु खरूपेणैव
गृह्णाति ॥ ८४ ॥

**बदर्यैरावतीशेलुशाल्मलीधन्वनाङ्कुराः ॥
क्षीरसिद्धाः क्षौद्रयुताः सास्त्राः पिच्छिलसंक्षिताः ॥
वाराहमाहिपौरभ्रबैडालैण्यकौकुटम् ॥
सद्यस्कमुसगाजं वा देयं पिच्छिलवस्तिषु ॥ ८६ ॥**

बदर्यैरावतीत्यादि । ऐरावती नागबला, शेलुः श्लेष्मातकः,
धन्वनो धनुर्वक्षः यस्य 'धामन' इति लोके प्रसिद्धिः, अङ्कुरा
अम्रपल्लवाः । सास्त्राः सरुधिराः । बदर्यायङ्कुरान् समुदायेन पल-
त्रयप्रमितान् चतुर्विंशतिपलप्रमितं दुग्धं दत्त्वा, चतुर्गुणं जलं
निक्षिप्य काथयेत्, ततः क्षीरशेषं चतुर्विंशतिपलानि ग्राह्याणि;
तत्र सामान्यपरिभाषोक्तान्मधुनश्चत्वारि पलान्यावाप्य, द्रव-
त्वाद्बिधिरस्य चत्वारि पलानीति; एवं पिच्छाबस्तेर्द्वात्रिंशत्पलानि
भवन्ति । तथा चोक्तम्—“पिच्छाबस्तेर्भवेत् प्रस्थः पादोनः
कीर्तितोऽपरः । चतुर्विंशतिमुष्टिश्च निरूहः समुदाहृतः”—इति ।
एवमपरेश्वपि पुटकेषु पिच्छाबस्तिमानं कल्पनीयम् । सास्त्रा
इति यदुक्तं तत् कस्यास्यमित्याह—वाराहेत्यादि । उरभ्रो मेषः,
एणस्येदम् ऐण्यम्, एणः कृष्णसार इति जेज्जटाचार्यः,
ब्रह्मदेवस्तु एण्या इदमैण्यं, न पुनरेणस्येदं ऐण्यम् । सद्योजातं
सद्यस्कं तत्कालीनं जीववतामेव ग्राह्यं, जीवानुसन्धानार्थम्
॥ ८५ ॥ ८६ ॥

**प्रियङ्ग्वादिगणकाथा अम्बघ्राद्येन संयुताः ॥
सशौद्राः सघृताश्चैव ग्राहिणो वस्तयः स्मृताः ॥ ८७ ॥**

प्रियङ्ग्वादिगणकाथा इत्यादि । प्रियङ्ग्वादिगणस्य षोडश-
पलप्रमितानि द्रव्याणि अष्टगुणं जलं दत्त्वा काथयेत्, अतो
द्वात्रिंशत्पलानि ग्राह्याणि, अत एकपुटकस्यार्थे काथस्याष्टौ पलानि,
अम्बघ्राद्येनेति अम्बघ्राद्योऽत्र कल्करूपः प्रयोज्यः, तथा च
वृद्धवाग्भटः,—“प्राही प्रियङ्गवम्बघ्रादिकाथकल्कैः क्रमे-
ण”—इति । अतोऽम्बघ्रादिसंग्राहकद्रव्याणां कल्कस्य त्रीणि
पलानि, मधुनश्चत्वारि, संग्राहकद्रव्यसिद्धघृतस्य षट्पलानि,
अनुक्तो यद्यपीहावापस्तथाऽपि संग्राहकत्वात्तकस्य त्रीणि पल-
न्येवं चतुर्विंशतिः ॥ ८७ ॥

**एतेष्वेव च योगेषु स्नेहाः सिद्धाः पृथक् पृथक् ॥
समस्तेष्वथवा सम्यग्विधेयाः स्नेहवस्तयः ॥ ८८ ॥**

ननु य एते निरूहयोगास्तेषु स्नेहाः केनौषधेन सिद्धा
विधेया इत्याह—एतेष्वेव योगेष्वित्यादि । एतेषु पूर्वोक्तेषु
गणेषु । स्नेहाः सर्पिरादयः, अथवा रोगापेक्षया ॥ ८८ ॥

**वन्ध्यानां शतपाकेन शोधितानां यथाक्रमम् ॥
बलातैलेन देयाः स्युर्वस्तयस्त्रैवृतेन च ॥ ८९ ॥**

यथाक्रमशोधितानां यैः स्नेहैः स्नेहवस्तयो देयास्तानाह—
वन्ध्यानां शतपाकेनेत्यादि । यथाक्रमं स्नेहस्नेदवमनविरेचना-
स्थापनशिरोविरेचनैः शोधितानां वन्ध्यानां नारीणां बलातैलेन
शतपाकेन त्रैवृतेन वा वस्तयो देयाः स्युः भवेयुः । तदेषु शत-
पाकमुत्पादितं वातव्याधौ, बलातैलेन मूढगर्भचिकित्सिते, त्रैवृतं
महाधातव्याधौ । तत्र त्रिभिः स्नेहैर्घृततैलवसाह्यैः घृतं निर्मितं
त्रिवृतं, त्रिवृतमेव त्रैवृतं, स्वार्थिकोऽण् । तच्च वरणं घृता-
दीनामन्योन्यस्नेहार्थाद्गम्यते । जेज्जटादयस्तु त्रिभित्तैलवसा-
मज्जभिर्घृतं त्रिवृतं महास्नेहाख्यमिति प्रतिपादयन्ति ॥ ८९ ॥

**नरस्योत्तमसत्त्वस्य तीक्ष्णं बस्ति निधापयेत् ॥
मध्यमं मध्यसत्त्वस्य विपरीतस्य वै मृदुम् ॥ ९० ॥**

सत्त्वमेदेन बस्तित्रैविध्यं प्रतिपादयन्नाह—नरस्येत्यादि ।
विपरीतस्य हीनसत्त्वस्येत्यर्थः ॥ ९० ॥

**एवं कालं बलं दोषं विकारं च विकारवित् ॥
बस्तिद्रव्यबलं चैव वीक्ष्य बस्तीन् प्रयोजयेत् ॥ ९१ ॥**

एवं कालमित्यादि । काले शीतेषु तीक्ष्णः, उष्णेषु मृदुः, वस-
न्तशरदोः साधारणः, शीतोष्णयोर्मध्यः; एवं बले शक्त्युपचय-
लक्षणे श्रेष्ठे तीक्ष्णः, मध्ये मध्यः, कनिष्ठे मृदुः; कफवाते दोषे
तीक्ष्णः, पित्तरक्ते मृदुः, कफपित्ते मध्यः; एवं विकारेऽपि;
चकारस्यानुक्तसमुच्चयार्थत्वात् क्रूरमध्यमृदुकोष्ठेष्वपि बोद्ध-
व्यम् ॥ ९१ ॥

**दद्यादुल्केशनं पूर्वं मध्ये दोषहरं पुनः ॥
पश्चात् संशमनीयं च दद्याद्बस्तिं विचक्षणः ॥ ९२ ॥**

इदानीमुल्केशनादिना बस्तिं त्रिधा भिन्दन् तेषां मेदानां
कालविशेषे प्रदानमाह—दद्यादित्यादि । तत्रानुल्किष्टदोषस्य

आदावुत्केशनं, मध्ये दोषहरं, ततः पश्चाद्दोषशेषस्य संशमनाय संशमनमिति । उक्लिष्टदोषस्य दोषहरणसंशमने एव कर्तव्ये । दोषहरस्य बलेः प्रथमपुटकदानेन सम्यग्दोषानिर्हरणे द्वितीयं तृतीयं वा पुटकं दद्यात्, एवमुत्केशनसंशमनयोरपि वैद्यम् । उक्लिष्टादिज्ञानं तु दोषाणां प्रकोपादिलक्षणेन ॥ ९२ ॥

**एरण्डबीजं मधुकं पिप्पली सैन्धवं वचा ॥
हृषुपाफलकल्कश्च बस्तिहृत्केशनः स्मृतः ॥ ९३ ॥
शताह्वा मधुकं बीजं कौटजं फलमेव च ॥
सकाञ्जिकः सगोमूत्रो बस्तिदोषहरः स्मृतः ॥ ९४ ॥
प्रियङ्गुर्मधुकं मुस्ता तथैव च रसाञ्जनम् ॥
सक्षीरः शस्यते बस्तिदोषाणां शमनः परः ॥ ९५ ॥**

अन्ये तु वृद्धसुश्रुताध्यायिन् उक्लेशनाद्यर्थमौषधान्यत्र पठन्ति—एरण्डबीजमित्यादि । एतानि एरण्डबीजेत्यादिश्लोक-प्रयेण पठितान्मौषधानि उक्लेशनाद्यर्थं कल्कावापरूपतया, वाता-दिवस्त्युक्तकल्कावापेषु कुशाप्रबुद्धिना दोषं मानं च विमृश्य अनुचितपरित्यागोभितस्त्रीकारेण समवेतानि कार्याणि यथा मात्राधिको मिथ्यामात्रायुक्तश्च बस्तिर्न भवतीति जेजटा-चार्यः । गयी तु दद्यादित्यादिकं यापनबस्तिविषयं मन्यते । तेषां तु द्विविधं प्रयोजनं—स्वस्थस्य नाजीकरत्वं रसायनहेतुत्वं चेत्येकम्, अपरं च धातुगतदोषहरणं; तत्र धातुगतदोषाणामु-क्लेशनाभावात् तदुक्लेशनाद्यर्थमिदमुक्तमित्यर्थः । एते चोक्लेश-नाद्यर्थमेरण्डबीजेत्यादिश्लोकप्रयेण कल्कावापा यथाक्रममुक्ताः । अन्ये तु हीनसत्त्वबलकालद्रव्यविकारेषु कोष्ठविशेषे च मृदवो बस्तयो देयाः, तैश्चाप्युक्लेशने दोषाणां हरणं, शेषस्य तु दोषस्य संशमनमित्याहुः ॥ ९३-९५ ॥

**मृपाणां तत्समानानां तथा सुमहतामपि ॥
मारीणां सुकुमाराणां शिशुस्थविरयोरपि ॥ ९६ ॥
दोषनिर्हरणार्थाय बलवर्णोदयाय च ॥
समासेनोपदेक्ष्यामि विधानं माधुतैलिकम् ॥ ९७ ॥
यानस्त्रीभोज्यपानेषु नियमश्चात्र नोच्यते ॥
फलं च विपुलं दृष्टं व्यापदां चाप्यसंभवः ॥ ९८ ॥
योज्यस्त्वतः सुखेनैव निरुहकममिच्छता ॥
यदेच्छति तदैवैष प्रयोक्तव्यो विपश्चिता ॥ ९९ ॥**

अर्थे के ते मृदवो बस्तय इति पृष्ठे विषयनिर्देशपूर्वं तानेव निर्दिशन्नाह—मृपाणामित्यादि । तत्समानां राजतुल्यपुरुषाणां षण्णिव्यवहारिणां वार्षुषिकणाम् । शिशुस्थविरयोः बालवृ-द्धयोः । दोषनिर्हरणार्थाय स्वस्थेऽपि कालैककृतदोषनिर्हरणा-र्थाय, बलवर्णोदयाय च अपेतसकलदोषसेत्यर्थः । नियमो निषेधः । अत्र माधुतैलिकविधाने । यदेच्छतीति यदा यस्मिन् काले आतुर इच्छति तदा तस्मिन् काले विपश्चिता वैद्येन एष बस्तिः प्रयोक्तव्यः, एतेन सार्वकालिकत्वमुक्तं भवति ॥ ९६-९९ ॥

१ 'प्रवृत्त्युन्मुखत्वादिलक्षणेन' इति पा० । २ 'आतुरविषया-

निर्दिश्य स्वस्थविषयं निर्दिशन्नाह' इति पा० ।

**मधुतैले समे स्यातां काथश्चैरण्डमूलजः ॥
पलार्थं शतपुष्पायास्ततोऽर्धं सैन्धवस्य च ॥ १०० ॥
फलेनैकेन संयुक्तः खजेन च विलोडितः ॥
देयः सुखोष्णो भिषजा माधुतैलिकसंज्ञितः ॥ १०१ ॥**

मधुतैले समे स्यातामित्यादि । पादहीनाः सर्वे एव माधुतैलिकाः, ततश्च तथा कल्पनीया यथा नव प्रसृता भवन्ति; मधुतैलयोः प्रसृताश्चत्वारो द्विकर्षाधिकाः, एरण्डमूलकषायस्य तावन्त एव, शतपुष्पाऽर्धपलं, सैन्धवस्य कर्षं, मदनफलं चैकमित्येवं नवप्र-सृता भवन्ति । अनया कल्पनया सर्वे एव माधुतैलिकाः कल्पनीया इति जेजटाचार्यः । गयी तु 'पलेनैकेन संयुक्तः' इति पठित्वा मृदुनाऽनुक्तेन मांसरसकाञ्जिकादिना पूर्णं करोति । एवमपरेषु चतुर्षु नव प्रसृताः पूर्णीया इत्याह ॥ १०० ॥ १०१ ॥

**वचामधुकतैलं च काथः सरससैन्धवः ॥
पिप्पलीफलसंयुक्तो बस्तिर्युक्तरथः स्मृतः ॥ १०२ ॥**
वचामधुकेत्यादि । वचासैन्धवपिप्पलीमदनफलानां प्रत्येकं कार्षिका भागाः, मधुतैलयोश्चत्वारः प्रसृताः कर्षद्वयाधिकाः, एरण्डमूलकाथस्तावन्मात्र एव; इति युक्तरथाभिधानो माधुतै-लिकः ॥ १०२ ॥

**सुरदारु वरा रास्ना शतपुष्पा वचा मधु ॥
हिङ्गुसैन्धवसंयुक्तो बस्तिदोषहरः स्मृतः ॥ १०३ ॥**
सुरदारुवित्यादि । सुरदारुवरारास्नाशतपुष्पावचाहिङ्गुसैन्धवानां तुल्यमानेनैकं पलं, मधुतैलयोः कर्षद्वयाधिकाभ्यां पलानि, एरण्डमूलकाथस्तावन्मात्र एव । एवं दोषहराभिधानो माधुतै-लिकः; केचिदत्र हिङ्गुस्थाने बिडं पठन्ति ॥ १०३ ॥

**पञ्चमूलीकषायं च तैलं मागधिका मधु ॥
बस्तिरेष विधातव्यः सशताहः ससैन्धवः ॥ १०४ ॥**
पञ्चमूलीकषायमित्यादि । पञ्चमूलीकषायस्य कर्षद्वयाधिकानि अष्टौ पलानि, मधुतैले अपि तावन्मात्रे एव, मागधिकाशताह्वा-सैन्धवानामेकं पलम् । अयं च पाञ्चमूलिको माधुतैलिकः ॥ १०४ ॥

**यवकोलकुलत्थानां काथो मागधिका मधु ॥
ससैन्धवः सयश्चाहः सिद्धबस्तिरिति स्मृतः १०५**

यवकोलकुलत्थानां पूर्ववत् काथः, मधुतैलेऽपि पूर्ववत्, मागधिकासैन्धवयश्चाह्वानामेकं पलम् । सिद्धबस्तिभिधानोऽयं माधुतैलिकः । पञ्चाप्येते माधुतैलिका उक्ताः ॥ १०५ ॥

**मुस्तापाठामृतातिकावलारास्नापुनर्नवाः ॥
मञ्जिष्टारग्वधोशीरत्रायमाणाख्यगोक्षुरान् ॥ १०६ ॥
पालिकान् पञ्चमूलाल्पसहितान्मदनाष्टकम् ॥
जलाढके पचेत् काथं पादशेषं पुनः पचेत् ॥ १०७ ॥
क्षीरार्धाढकसंयुक्तमाक्षीरात् सुपरिच्युतम् ॥
पादेन जाङ्गलरसस्तथा मधुघृतं समम् ॥ १०८ ॥**

१ 'क्षीरप्रत्येन संयुक्तं क्षीरशेषं परिच्युतम्' इति पा० ।

शताह्वाफलिनीयष्टीवत्सकैः सरसाञ्जनैः ॥
कार्षिकैः सैन्धवोन्मिश्रैः कल्कैर्वस्तिः प्रयोजितः १०९
वातासृग्मेहशोफार्शोगुल्ममूत्रविबन्धनुत् ॥
विसर्पज्वरविड्भङ्गरक्तपित्तविनाशनः ॥ ११० ॥
बल्यः संजीवनो वृष्यश्चक्षुष्यः शूलनाशनः ॥
यापनानामयं राजा वस्तिमुस्तादिको मतः ॥ १११ ॥

माधुतैलिकस्याप्रतो गयदासाचार्यमते मुस्तादिस्थापनव-
स्तिर्नास्ति, जेजटाचार्यस्तु मुस्तादिस्थापनवस्ति पठति व्याख्या-
नयति च, तद्व्याख्यानाभिप्रायेण मयाऽप्यसौ व्याख्यायते—
मुस्तापाठेत्यादि । मुस्तादीनि पञ्चमूलाल्पसहितान्यष्टादशपलानि,
ततो मदनस्याष्टाभिः फलैर्द्विपलमित्येवं विंशतिपलप्रमितानि जल-
ढकेऽष्टाविंशत्यधिकशतपलप्रमिते पचेत्, ततो द्वात्रिंशत्पलप्र-
मितः काथोऽवशिष्टो भवति, ततस्त्वं काथं पादशेषं क्षीरार्धाढ-
कसंयुक्तं दुरधस्य चतुःषष्टिपलोपेतं पुनः पचेत्तावदावत् क्षीराव-
शेषं प्रस्थद्वयं चतुःषष्टिपलानि भवति, पादेन प्रस्थस्याष्टौ पलानि
मांसरसस्य, एवं द्वासप्ततिपलानि भवन्ति । अतो मध्यादेकस्य
पुटस्यार्थं चतुर्विंशतिपलानि ग्राह्याणि; तत्र मधुनः प्रसृतः सार्धः,
घृतस्य तावदित्येवं षट्पलानि क्षिप्यन्ते, शताह्वादीनां षड्द्र-
व्याणां कर्षप्रमितानां कल्कस्य सार्धं पलं, निरूहाङ्गलान्मदन-
फलस्यार्धपलमेवं कल्कस्य प्रसृतो भवतीत्येकस्मिन् पुटके
द्वात्रिंशत्पलप्रमितप्रस्थो भवति; एषमपरमपि पुटकद्वयं करणीयं,
एवं पुटकत्रयस्यार्थं षण्णवतिपलानि भवन्ति । इदं मुस्तादि-
स्थापनवस्तिमानं जेजटाचार्येण तन्त्रान्तरोक्तमध्यमानेन
कल्पितं । तथा च पराशरः,—“निरूहस्य प्रमाणं तु प्रस्थं
पादोत्तरं स्मृतम् । मध्यमं प्रस्थमुद्दिष्टं हीनं च कुडवाञ्जयः”—
इति । गूढपदभङ्गटिप्पणकारेण पुनरन्यथा व्याख्यातम् ।
तथाहि—“मुस्तादिद्रव्याणां पालिकान् भागान् द्रवत्वाद्भिगुणया
कल्पनया जलस्याढके अष्टाविंशत्यधिके पलशते पक्त्वा पादशेषं
द्वात्रिंशत्पलप्रमाणं क्षीरार्धाढकसंयुक्तं पुनः पचेत्तावत्क्षीरशेषं
चतुःषष्टिपलानि भवन्ति । ततश्च सपादप्रस्थे जाङ्गलरसस्य पञ्च
पलानि, मधुघृतं पृथक् सार्धद्विपलसंमितं, शताह्वादिककल्कस्य
मदनफलाष्टकेन युक्तं पलद्वयं प्रक्षिप्यैकघ्यं षट्सप्तत्या पलैः
पुटकत्रयं देयम् ॥ १०६-१११ ॥

अवेक्ष्य भेषजं बुद्ध्या विकारं च विकारवित् ॥
बीजेनानेन शास्त्रज्ञः कुर्याद्वस्तिशतान्यपि ॥ ११२ ॥

अवेक्ष्य भेषजमित्यादि । तत्र भेषजं व्रणज्वरादिहरं,
विकारं च व्रणज्वरादिकं वातपित्तकफसंसर्गघृत्तिपातजं शोणि-
तजं च । चकारेणानुक्तं कालबलादि समुच्चीयते । ‘वातघ्नौषध-
निष्काथा’ इत्यादिषु वस्तिपूकेन बीजेनेत्यर्थः ॥ ११२ ॥

अजीर्णे न प्रयुञ्जीत दिवास्त्रं च वर्जयेत् ॥
आहाराचारिकं शेषमन्यत् कामं समाचरेत् ॥ ११३ ॥

१ ‘शेषमन्युक्तं’ इति पा० ।

अजीर्णे नेत्यादि । अन्यच्छेषमाहाराचारिकं कर्म कामं
यथेष्टं समाचरेत् ॥ ११३ ॥

यस्मान्मधु च तैलं च प्राधान्येन प्रदीयते ॥
माधुतैलिक इत्येवं भिषग्भिर्बस्तिरुच्यते ॥ ११४ ॥
रथेष्वपि च युक्तेषु हस्त्यश्वे चापि कल्पिते ॥
यस्मात् प्रतिषिद्धोऽयमतो युक्तरथः स्मृतः ॥ ११५ ॥
बलोपचयवर्णानां यस्माद् व्याधिशतस्य च ॥
भवत्येतेन सिद्धिस्तु सिद्धवस्तिरतो मतः ॥ ११६ ॥
सुखिनामल्पदोषाणां नित्यं स्निग्धाश्च ये नराः ॥
मृदुकोष्ठाश्च ये तेषां विधेया माधुतैलिकाः ॥ ११७ ॥

विशेषसंज्ञया माधुतैलिकानाह—यस्मान्मधु च तैलमित्यादि
॥ ११४-११७ ॥

मृदुत्वात् पादहीनत्वादकृत्स्नविधिसेवनात् ॥
एकवस्तिप्रदानाच्च सिद्धवस्तिष्वयन्नरा ॥ ११८ ॥

इति सुश्रुतसंहितायां चिकित्सास्थाने
निरूहकमचिकित्सितं नामाष्ट-
त्रिंशोऽध्यायः ॥ ३८ ॥

कस्मादेते नियन्त्रणास्तदाह—मृदुत्वादित्यादि । मृदुवीर्य-
रौषधैः कल्पितो मृदुः । पादहीनत्वादिति पादेन हीनः पादाभ्यां
वा हीनः, ततश्च पादहीना नव प्रसृता भवन्ति, पादाभ्यां हीनाः
षट्प्रसृता भवन्ति । अकृत्स्नविधिसेवनादिति वमनादिसंस्कारव-
र्जनात् । एकवस्तिप्रदानाच्चेति एकपुटकप्रदानात्; ‘एकाहं प्रणि-
धानाच्च’ इति केचित् पठन्ति, एकाहमेव प्रणिधानं वस्तिदान-
मित्यर्थः । परं कालैककृते दोषकोपे कदाचित् सम्यङ्निरूढ-
क्षणमवेक्ष्य द्वित्र्यादिवस्तिदानमपीति पाठविशेषाद्विद्विष्टोऽर्थः;
अतो ‘नैकाहप्रणिधानात्’ इत्यपरे पठन्ति; तत्र शोधननिरूह-
वदेकाहमेव प्रणिधानं नास्त्येव; किं तर्हि साधारणत्वात् सम-
धातुषु बाजीकरणादावसकृद्दानमपीति ॥ ११८ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायां चिकित्सास्थानेऽष्ट-
त्रिंशत्तमोऽध्यायः ॥ ३८ ॥

एकोनचत्वारिंशत्तमोऽध्यायः ।

अथात आतुरोपद्रवचिकित्सितं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

अथात इत्यादि । उपद्रवन्तीत्युपद्रवा रोगाः, आतुरसोप-
द्रवा आतुरोपद्रवाः; ते चात्र प्रायेण पञ्चकर्मनिमित्ता व्यापदः,
तेषां चिकित्सितं कारणगुणप्रत्यनीकं विधानम् । ‘आतुरोपक-
मचिकित्सितम्’ इति केचित् पठन्ति । जेहादीनां निरूहान्ता-
नामुपक्रमाणामन्तेऽभिमान्यमेवावश्यम्भावि, तत्सन्धुक्षणार्थं
पेयादिसंसर्जनोपदेशाय वर्ज्यानां च कोधादीनां प्रज्ञापराधात्

१ ‘प्राधान्येनात्र त्रयंते’ इति पा० ।

करणे तज्ज्व्याधिप्रशमनाय चातुरोपद्रवचिकित्सिताभिधानम् ॥ १ ॥ २ ॥

क्षेहपीतस्य वान्तस्य विरिक्तस्य स्रुतासृजः ॥
निरूढस्य च कायाग्निर्मन्दो भवति देहिनः ॥ ३ ॥
सोऽघ्नैरत्यर्थगुरुभिरुपयुक्तैः प्रशाम्यति ॥
अल्पो महद्भिर्बहुभिदद्यादितोऽग्निरिवेन्धनैः ॥ ४ ॥
स चाल्पैर्लघुभिश्चाघ्नैरुपयुक्तैर्विबर्धते ॥
काष्ठैरणुभिरल्पैश्च सन्धुक्षित इवानलः ॥ ५ ॥

इदानीं क्षेहपानपूर्वकपञ्चकर्मणां सोपपत्तिकर्मकरणाद् व्यापदां निवारणमुपदिशन्नाह—क्षेहपीतस्येत्यादि । निरूढस्य चेति चकारेणानुवासितमनुक्तं समुच्चिनोति । ननु क्षेहपानादयोऽनलप्रबोधोदय हेतव इत्युक्त्वात् कथं तैर्मन्दोऽग्निर्भवति देहिनः ? उच्यते, तत्काल एव मन्दः, क्रमेण तु तेन बीभो भवतीति न दोषप्रसङ्गः । तस्य क्रमेण यथा प्राकृतावस्थापक्षलं भवति तथा निर्दिशन्नाह—सोऽघ्नैरित्यादि ॥ ३-५ ॥

हृतदोषप्रमाणेन सदाऽऽहारविधिः स्मृतः ॥
तत्रोक्तप्रमाणकारणमुदिशन्नाह—हृतदोषेत्यादि ॥—
त्रीणि चात्र प्रमाणानि प्रस्थोऽर्धाढकमाढकम् ॥ ६ ॥
तत्रावरं प्रस्थमात्रं द्वे शेषे मध्यमोत्तमे ॥

तदेव कतिविधं कियत्प्रमाणमित्याह—त्रीणि चात्रेत्यादि ॥ ६ ॥—

प्रस्थे परिश्रुते देया यवागूः स्वल्पतण्डुला ॥ ७ ॥
द्वे चैवार्धाढके देये तिस्रश्चाप्याढके गते ॥
विलेपीमुचिताद्भक्ताश्चतुर्थांशकृतां ततः ॥ ८ ॥
दद्यादुक्तेन विधिना क्लिन्नसिक्थामपिच्छिलाम् ॥
अस्निग्धलवणं स्वच्छमुद्गयूषयुतं ततः ॥ ९ ॥
अंशद्वयप्रमाणेन दद्यात् सुखिन्नमोदनम् ॥
ततस्तु कृतसंज्ञेन हृद्येनेन्द्रियबोधिना ॥ १० ॥
त्रींशान् वितरेद्भोक्तुमातुरायौदनं मृदु ॥
ततो यथोचितं भक्तं भोक्तुमसौ विचक्षणः ॥ ११ ॥
लावैणहरिणादीनां रसैर्दद्यात् सुसंस्कृतैः ॥

तेषु च त्रिषु दोषनिर्हरणप्रमाणेषु त्रीनेवानुक्रमान् क्रमेणाह—प्रस्थे परिश्रुते इत्यादि । प्रस्थश्चात्र सार्धत्रयोदशपलः । यवागूशब्देन पेया विवक्षिता, स्वल्पतण्डुला अष्टांशतण्डुलकृता; तदुक्तं—“पेयां पिबेदुचितभक्तकृताष्टभागां त्रिभिः सकृत्प्रवरमध्यजघन्यशुद्धः”—इति । यवागूरित्यत्रैकवचननिर्देशादेकवारमिति बोद्धव्यम् । द्वे चैवार्धाढके इत्यत्र द्वे पेये द्वौ वाराविति बोद्धव्यम् । तिस्रश्चाप्याढके गते इत्यत्र तिस्रः पेया इति बोद्धव्यम् । विलेपीत्यादि । उचितादभ्यस्तात्तण्डुलाश्चतुर्थभागेन कृताम् ।

१ ‘अत्रैवानुक्रमव्यतिरेके दोषमन्वये च शुणं निर्दिशन्नाह’ इति पा० । २ ‘तत्रानुक्रमप्रमाणकारणमुदिशन्नाह—’ इति पा० । ३ ‘अस्निग्धलवणं स्वच्छमुद्गयूषयुतां’ इति पा० ।

उक्तेन विधिनेति एकद्वित्रिक्रमेण । क्लिन्नसिक्थाम् अतिपक्वतण्डुलाम् । अपिच्छिलां मण्डरहितां, यवागूं दद्यात् ‘भिषक्’ इत्यध्याहारः । अंशद्वयप्रमाणेनेत्यादि । उचितादार्धभागतण्डुलात् कृतं भक्तमित्यर्थः । त्रींशानिति त्रिभागकल्पितं सम्यक्पक्वं घृतमण्डेन समन्वितम् । तत इत्यादि ।—ततोऽनन्तरं कृतसंज्ञेन यूषेण सह आतुराय रोगिणे ओदनं भक्तमुचितं तण्डुलांशत्रयकृतं भोक्तुं वितरेद् दद्यादिति संबन्धः । अस्य श्लोकस्यादौ “त्रिभागकलितं सम्यगकृतेनाथ संमितम्” इति प्रतिपुस्तकेषु पाठो दृश्यते स च न पठनीयः, जेज्जटादिनिबन्धकारैः सर्वैरपि परिहृतत्वात् । ततो यथोचितमित्यादि ।—यथोचितमिति अंशचतुष्टयप्रमाणं परिपूर्णमित्यर्थः । हृतदोषप्रमाणेनेत्यादि दद्यात् सुसंस्कृतैरित्यन्तप्रन्थेनैतदुक्तं भवति—हीनशुद्धिशुद्धस्य पुरुषस्य तावत् प्रथमेऽन्नकाले उचितभक्तकृताष्टभागां पेयां दद्यात्, तस्मिन्नेव दिने द्वितीयेऽन्नकाले प्रकृतिस्थत्वात् जरणकालोचिताद्भक्तात् चतुर्थांशेन कृतामतिपक्वतण्डुलावयवां मण्डरहितां विलेपीं दद्यात्; द्वितीयेऽह्नि तृतीयेऽन्नकालेऽस्निग्धलवणस्वच्छेनाकृतमुद्गयूषेणोचितादार्धभागतण्डुलकृतं सुखिन्नमोदनं दद्यात्, तस्मिन्नेव दिने चतुर्थेऽन्नकाले हृद्येनेन्द्रियबोधिना कृतसंज्ञेन यूषेणोचिततण्डुलांशत्रयकृतमोदनं भोक्तुं दद्यात्; ततस्तृतीयेऽह्नि पञ्चमेऽन्नकाले लावैणहरिणादीनां सुसंस्कृतरसैरंशचतुष्टयप्रमाणं भक्तं भोक्तुं दद्यात्, तृतीयेऽह्नि षष्ठेऽन्नकाले प्रकृतिभोजनभागच्छेत् । मध्यशुद्धिशुद्धस्य च तावदादौ द्वयोरन्नकालयोः पेयां दद्यात्, द्वितीयेऽह्नि द्वयोरप्यन्नकालयोर्विलेपिकां, तृतीयेऽह्नि कालद्वयेऽप्यकृतयूषं, चतुर्थेऽह्नि कालद्वयेऽपि कृतयूषं, पञ्चमेऽह्नि कालद्वयेऽपि मांसरसमित्यतः षष्ठेऽह्नि प्रकृतिभोजनभागच्छेत् । उत्तमशुद्धिशुद्धस्य च तावत् प्रथमेऽह्नि द्वयोरप्यन्नकालयोः पेयां दद्यात्, द्वितीयेऽह्नि प्रथमेऽन्नकाले पेयां, द्वितीये विलेपिकां; तृतीयेऽह्नि द्वयोरप्यन्नकालयोर्विलेपिकां; चतुर्थेऽह्नि द्वयोरप्यन्नकालयोरकृतयूषं; पञ्चमेऽह्नि प्रथमेऽन्नकालेऽकृतयूषं, द्वितीयेऽन्नकाले कृतयूषं; षष्ठेऽह्नि द्वयोरप्यन्नकालयोः कृतयूषं; सप्तमेऽह्नि द्वयोरप्यन्नकालयोर्मांसरसं; अष्टमेऽह्नि प्रथमेऽन्नकाले मांसरसम्, अतोऽष्टमदिवसस्य द्वितीयेऽन्नकाले प्रकृतिभोजनमाहरेत् । गयी तु हीनशुद्धौ प्रथमेऽन्नकाले उचिततण्डुलाष्टभागकृता पेया, द्वितीयेऽन्नकाले तूचिततण्डुलचतुर्थभागकृता विलेपी, तृतीयेऽन्नकाले तूचिततण्डुलाार्धभागकृतेन भक्तेन सह दकलावणिको यूषो रसो वा यथादोषं, चतुर्थेऽन्नकाले तूचिततण्डुलभागत्रयकृतेन भक्तेन सह कृतसंज्ञो यूषः पिप्पलीशृङ्गवेरसिद्धः कृतो रसो वा यथादोषं, ततो यथोचितं परिपूर्णं भक्तं सुसंस्कृतेन रसेन यूषेण वा देयमिति तृतीये दिने प्रकृतिभोजनम् । एवं मध्यमोत्तमशुद्धौ पेयादीनां द्वित्रिकालदानेन यथाक्रमं पञ्चमे सप्तमे च दिने प्रकृतिभोजनम् । उक्तं च, तज्जान्तरे—“पेयां विलेपीमकृतं कृतं च यूषं रसं

१ ‘तण्डुलरहितां’ इति पा० । २ ‘सघृतमण्डेन’ इति पा० ।

श्रीनुभयं तथैकम् । क्रमेण सेवेत नरोऽन्नकालान् प्रधानमध्या-
वरशुद्धिशुद्धः” (वा. सू. अ. १८)—इति ॥ ७-११ ॥—

हीनमध्येोत्तमेष्वेषु विरेकेषु प्रकीर्तितः ॥ १२ ॥

एकद्वित्रिगुणः सम्यगाहारस्य क्रमस्त्वयम् ॥

उक्तमेवानुक्रमं नियमयन्नाह—हीनेत्यादि । प्रस्थे परिश्रुते
हीनो विरेकः, तस्मिन् पेयादिक्रम एकैकमन्नकालं देयः; अर्धा-
ढके परिश्रुते मध्यो विरेकः, तस्मिन् पेयादिः प्रत्येकं द्वौ द्वाव-
न्नकालौ देयः; आढके परिश्रुते उत्तमो विरेकः, तस्मिन् पेयादिः
प्रत्येकं त्रींश्वन्नकालान् देयः । एषु पूर्वोक्तेषु हीनादिविरेकेषु
हृतदोषमानापेक्षया एकद्वित्रिगुणोऽयमाहारक्रमः सम्यक् प्रकीर्ति-
तः; ततो मिथ्याहीनातियोगेनासम्यगित्यर्थः । एतदुक्तं भवति—
हीने विरेके चतुर्भिरन्नकालैः सायंप्रातिक्रमोजनाभ्यां ब्रह्मं, मध्ये
तद्विगुणेन चतुरहं, उत्तमे तत्रिगुणेन षडहमिति ॥ १२ ॥—

कफपित्ताधिकान्मद्यनित्यान् हीनविशोधितान् ॥ १३ ॥
पेयाऽभिष्यन्दयेत्तेषां तर्पणादिक्रमो हितः ॥

इदानीं क्वचिद्विषये पेयादिक्रमनिषेधमाह—कफेत्यादि । ये
कफपित्ताधिकास्तथा मयनित्यास्तान् हीनविशोधितान् पेयाऽभि-
ष्यन्दयेत् अभिष्यण्यस्योत्सृज्यत् कुर्यात्, अतस्तेषां हीनशोधि-
तानां तर्पणादिक्रमो हितः । तत्र प्रथमेऽन्नकाले तर्पणं लाज-
सक्तुभिः कार्यं ततो यूषभक्तादिकमिति । तत्रान्तरे चोक्तं—
“सुताल्पपित्तश्लेष्माणं मयपं वातपैतिकम् । पेयां न पाययेत्”
(वा. सू. अ. १८)—इत्यादि । ननु तर्पणादिक्रमस्त्रीकारे
हीनविरेके प्राक्प्रतिपादितस्य पेयादिक्रमस्य नैरर्थक्यम् ?
सच्यते—कफपित्ताधिकमद्यनित्यौ परिलज्यान्वत्र हीनविरेके
पेयादिक्रम इति ॥ १३ ॥—

वेदनालाभनियमशोकवैचित्त्यहेतुभिः ॥ १४ ॥

नरानुपोषितांश्चापि विरिक्तवदुपाचरेत् ॥

इदानीमशुद्धेऽपि क्वचिदग्निमान्द्यहेतौ संक्षेपार्थं संशोधनो-
क्तसंसर्जनानुक्रममतिदेशेन निर्दिशन्नाह—वेदनालाभनियमो-
त्यादि । वेदनाया लाभो वेदनालाभः, अलाभ इष्टस्यति
केचिदाचक्षते, लाभोऽनिष्टस्येत्यन्ये, नियम उपवासादिः,
वैचित्त्यम् उन्मादादिः एतैर्हेतुभिरुपोषिताञ्चरान् विरिक्तवदुपा-
चरेत् । तत्रापि लङ्घनमानेन हीनमध्येोत्तमाभिहितेन ब्रह्मं
चतुरहं षडहमेवान्नसंसर्जनम् ॥ १४ ॥—

आढकार्धाढकप्रस्थसंख्या ह्येषा विरेचने ॥ १५ ॥

श्लेष्मान्तत्वाद्द्विरेकस्य न तामिच्छति तद्विदः ॥

एको विरेकः श्लेष्मान्तो न द्वितीयोऽस्ति कश्चन १६

प्राक्प्रतिपादितप्रस्थार्धाढकादिसंख्याया विरेकैकविषयत्वं
प्रतिपाद्य कारणमुखेन निराकुर्वन्नाह—आढकार्धाढकेत्यादि ।
अभ्यधिष्ठानसंज्ञादत्यर्थमग्निमान्द्यहेतौ विरेचन एवाढकादि-
संख्या, वमनस्थापनयोस्त्वभ्यधिष्ठानानभिभवेन तादृशाग्निमा-
न्याभावान्माननियमो नास्ति; अत एव तदहरेव वमने कुल्यथ-

मुद्गयूषभोजनं, आस्थापने मांसरसभोजनमनुवासनं च । एत-
न्मतं निरस्यन्नाह—श्लेष्मान्तत्वादित्यादि । अयमभिप्रायः—
विरेचनं निःशेषपित्तनिर्हरणाय प्रयुज्यते, निःशेषपित्तनिर्हरणं
च तदैवानुमीयते यदा पित्तप्रवर्तनानन्तरं तत् परदेशस्थ आम-
रूपः कफः प्रवर्तते; तस्मात् कफान्तकत्वाद्विरेकस्य तां प्रस्था-
दिकां संख्यां विरेचनविदो नेच्छन्ति । एतेन वैगिकोऽपि
निराकृतः, लैङ्गिकः पुनरेकान्तेन विशुद्ध एव । यतो लैङ्गिकेऽपि
कफान्तकत्वमस्ति । तथाच—“वमने प्रसेकौषधकफपित्तानिलाः
क्रमेण गच्छति, एवमेव विरेचने पुरीषपित्तौषधकफा” इति ।
अतो वैगिकमानिकौ विरेकौ गौणतया प्रतिपादितौ क्वचि-
द्वाल्गुद्राद्यवस्थावशात् प्रयुक्तौ कर्तव्यौ । मुख्यः पुनरेकः
कफान्तक एवेत्याह—एको विरेक इत्यादि । न द्वितीयो-
ऽस्तीति तृतीयस्य पुनः का कथा, एवं वमनमप्येकमेव । तथाच
भोजः,—“तस्मान्मतिमता नित्यमात्मानं परिरक्षता । पित्तान्तं
वमनं स्थाप्यं कफान्तं च विरेचनम्”—इति ॥ १५ ॥ १६ ॥

बलं यत्रिविधं प्रोक्तमतस्तत्र क्रमस्त्रिधा ॥

तत्रानुक्रममेकं तु बलस्थः सकृदाचरेत् ॥ १७ ॥

द्विराचरेन्मध्यबलस्त्रीन् वारान् दुर्बलस्तथा ॥

केचिदेवं क्रमं प्राहुर्मन्दमध्येोत्तमाश्रिषु ॥ १८ ॥

एवं तर्हि तदाश्रयाच्चसंसर्जनत्रिलमपि नास्तीति प्रकारान्त-
रेणैवान्नसंसर्जनत्रित्वं तदाश्रयं दर्शयन्नाह—बलं यत्रिविधमि-
त्यादि । बलमत्रोपचयलक्षणमेव । यस्मात् प्रागेक एव विरेक
उपवर्णितः, अतस्त्रिविध आहारक्रमो बलं यत्रिविधं प्रोक्तं
तत्र ज्ञेयः । तत्र त्रिविधेऽपि बले सर्वत्र त्रिविधमप्यन्नसंसर्जनं
प्राप्नोति; क्वचित् क्वचिन्निर्दिशन्नाह—तत्रानुक्रममित्यादि । तत्रैव
मतान्तरं दर्शयन्नाह—केचिदेवमित्यादि ॥ १७ ॥ १८ ॥

संसर्गेण विवृद्धेऽग्नौ दोषकोपभयाद्भजेत् ॥

प्राक् स्वादुतिकौ श्लिग्धाम्ललवणान् कटुकं ततः १९

स्वादुम्ललवणान् भूयः स्वादुतिकावतः परम् ॥

श्लिग्धरूक्षान् रसांश्चैव व्यत्यासात् स्वस्थवत्ततः २०

अतः परं क्रमेणैव कृतसंसर्गस्य रसावचारणक्रममाह—संस-
र्गेणेत्यादि । अन्नसंसर्जनक्रमविवृद्धेऽग्नौ दोषकोपभयात् श्लि-
ग्धान् मधुराम्ललवणान्, रूक्षान् कटुतिककषायान् रसान्,
व्यत्यासात् विपर्ययात्, एवमत्रोक्तपरिपाठ्या भजेत् । तत्र
प्रवृद्धामिहेतुवातपित्तस्यावजयार्थमग्नेः समीकरणार्थं च पूर्वं
स्वादुतिकौ, ततो वातकफावजयार्थमग्नेः सन्धुक्षणार्थं च
व्यत्यासादिति प्रागुक्तप्रत्यनीकान् श्लिग्धाम्ललवणकटुकान् ।
ततश्चाम्ललवणकटुकजनितपित्तवातावजयार्थं स्वादुतिकौ, ततो
भूयः कषायकटुकौ, ततोऽन्योन्यप्रत्यनीकरसानां श्लिग्धरूक्षयो-
र्व्यत्यासादुपयोगेन प्रकृतिगो भवेत् । बृद्धवाग्भट्टस्त्वाह—
“दद्यान्मधुरहृद्यानि ततोऽम्ललवणौ रसां । स्वादुतिकौ ततो
भूयः कषायकटुकौ ततः ॥ अन्योन्यप्रत्यनीकानां रसानां श्लिग्ध-
रूक्षयोः । व्यत्यासादुपयोगेन क्रमात्तं प्रकृतिं नयेत्” ॥ १९ ॥ २० ॥

केवलं ज्ञेहपीतो वा वान्तो यश्चापि केवलम् ॥
स सप्तरात्रं मनुजो भुञ्जीत लघु भोजनम् ॥ २१ ॥

पञ्चकर्माङ्गयोरेव ज्ञेहवमनयोर्गोचोक्तान्नसंसर्जननियमो नान्य-
त्रेति दर्शयन्नाह—केवलमित्यादि । दोषरोगसंशमननिमित्तं
पीतज्ञेहः केवलं ज्ञेहपीतः, तथा वान्तश्च क्षजीर्णभुक्तादिनि-
मित्तं कृतवमनः । लघुभोजनं मात्राद्व्याभ्याम् । ततोऽन्तरो-
क्तेनैव विधानेन स्वाद्वादीनश्रीयात् ॥ २१ ॥

कृतः सिराव्यधो यस्य कृतं यस्य च शोधनम् ॥
स ना परिहरेन्मासं यावद्वा बलवान् भवेत् ॥ २२ ॥

ज्ञेहपीतस्येत्याद्येकवाङ्मोक्तानां पञ्चानां ज्ञेहपीतादीनां मध्ये
द्वयोः कृतसिराव्यधविरिक्तयोः परिहारकालं गौरवाच्चिर्दिशन्नाह—
कृतः सिराव्यधो यस्येत्यादि । यस्य सिराव्यधः कृतः, यस्य च
शोधनं विरेचनाख्यं कृतं, तस्योभयस्यापि शोधनानन्तरं सप्तरात्रं
कृतसंसर्गस्य सप्ताहादूर्ध्वं परिपूर्णाहारत्वेन स्वादादिरसानां क्रम-
विपर्ययाभ्यामुपसेवया रसस्य शनैः शनैर्धौलन्तरानुक्रमतो मासेन
शुक्लाच्छनैर्बलावाप्तिरूपघते; अत उक्तं—स ना परिहरे-
न्मासमिति । ना पुरुषो वक्ष्यमाणं क्रोधादिकं परिहरेत् । तत्र
कस्यचिद्व्यन्तशीणाग्नेर्जलसन्तानवद्रसप्रसरणेन मासानन्तरमपि
बललाभः, कस्यचिर्दाप्ताग्नेः शब्दसन्तानवद्रसप्रसरणेन मासादर्वा-
गपि बललाभः स्यादत उक्तं—यावद्वा बलवान् भवेदिति २२

त्र्यहं त्र्यहं परिहरेदेकैकं बस्तिमातुरः ॥
तृतीये तु परीहारे यथायोगं समाचरेत् ॥ २३ ॥

चतुर्षु ज्ञेहपीतादिषु पूर्वोक्तोऽन्नसंसर्गकालनियमः, बस्तौ तु
तादृशो नियमो नास्ति, कथं? दोषव्याधिवलपेक्षया बस्तेः पुनः
पुनः शीलनात्; तदुक्तं—अष्टादशाष्टदशकानित्यादि; अत एकैकं
बस्तिमुद्दिश्य विविधं नियमं दर्शयन्नाह—त्र्यहं त्र्यहमित्यादि ।
एकैकं बस्तिं सेवित्वा त्र्यहं त्र्यहं वक्ष्यमाणं परिहार्यं परिहरेत् ।
तृतीये तु परीहार इत्यादि । विशेषेण परीहारे कृते सत्यन-
न्तरं चतुर्थपञ्चमदिवसादौ, यथायोगं योगानतिक्रमेण सम्यङ्गिरू-
ढानुवासितयोगलक्षणानतिक्रमेण, समाचरेद्यथासारम्यमुपसेवेते-
त्यर्थः । अन्ये तु व्याख्यानयन्ति—एकैकं बस्तिमनुवासनं दत्त्वा
त्रीणि त्रीण्यहानि परिहरेत्, तृतीये तु बस्तौ गते तृतीया-
दनुवासनादूर्ध्वं, यथायोगं यथावस्थमभ्याधीनवेक्ष्य, चतुःपञ्च-
दिवसानन्तरीकृत्य, अनुवासनं योजनीयम् ॥ २३ ॥

तैलपूर्णापमृद्गाण्डसधर्माणो व्रणातुराः ॥
स्निग्धशुद्धाक्षिरोगार्ता ज्वरातीसारिणश्च ये ॥ २४ ॥

शुद्धसमानधर्मिणोऽन्यानपि दृष्टान्तेनाह—तैलपूर्णापमृत्या-
दि । यथा तैलपूर्णमपकृद्गाण्डजनमयत्वेन चाल्यमानं विशीयते,
तद्वदयत्वेनोपचर्यमाणः व्रणातुरादयोऽवस्थान्तरं प्राप्यन्ते;
तस्मादेतेऽपि संशुद्धवदुपकमथा इति तात्पर्यार्थः ॥ २४ ॥

१ 'एकैकस्मिन् परिहरेदस्तौ बस्तौ त्र्यहं त्र्यहम्' इति पा० ।

कुप्यतः कुपितं पित्तं कुर्यात्तांस्तानुपद्रवान् ॥
आयास्यतः शोचतो वा चित्तं विभ्रममृच्छति ॥ २५ ॥
मैथुनोपगमाद्घोरान् व्याधीनाप्नोति दुर्मतिः ॥
आक्षेपकं पक्षघातमङ्गप्रग्रहमेव च ॥ २६ ॥
गुह्यप्रदेशे श्वयथुं कासश्वासौ च दारुणौ ॥
रुधिरं शुक्रवच्चापि सरजस्कं प्रवर्तते ॥ २७ ॥
लभते च दिवास्वप्नात्तांस्तान् व्याधीन् कफात्मकान्
प्रीहोदरं प्रतिश्यायं पाण्डुतां श्वयथुं ज्वरम् ॥ २८ ॥
मोहं सदनमङ्गानामविपाकं तथाऽरुचिम् ॥
तमसा चाभिभूतस्तु स्वप्नेवाभिनन्दति ॥ २९ ॥
उच्चैः संभाषणाद्वायुः शिरस्यापादयेद्भुजम् ॥
आन्ध्यं जाड्यमजिघ्रत्वं बाधिर्यं मूकतां तथा ॥ ३० ॥
हनुमोक्षमधीमन्धमर्दितं च सुदारुणम् ॥
नेत्रस्तम्भं निमेषं वा तृष्णां कासं प्रजागरम् ॥ ३१ ॥
लभते दन्तचालं च तांस्तांश्चान्यानूपद्रवान् ॥
यानयानेन लभते छर्दिमूर्च्छाभ्रमङ्गमान् ॥ ३२ ॥
तथैवाङ्गग्रहं घोरमिन्द्रियाणां च विभ्रमम् ॥
चिरासनात्तथा स्थानाच्छोण्यां भवति वेदना ॥ ३३ ॥
अतिचङ्क्रमणाद्वायुर्जङ्घयोः कुरुते रुजः ॥
सक्रियप्रशोषं शोफं वा पादहर्षमथापि वा ॥ ३४ ॥
शीतसंभोगतोयानां सेवा मारुतवृद्धये ॥
ततोऽङ्गमर्दविष्टम्भशूलाध्मानप्रवेपकाः ॥ ३५ ॥
वातातपाभ्यां वैवर्ण्यं ज्वरं चापि समाप्नुयात् ॥
विरुद्धाध्यशानाम्मृत्युं व्याधिं वा घोरमृच्छति ३६
असात्म्यभोजनं हन्याद्बलवर्णमसंशयम् ॥
अनात्मवन्तः पशुवद्भुजते येऽप्रमाणतः ॥
रोगानीकस्य ते मूलमजीर्णं प्राप्नुवन्ति हि ॥ ३७ ॥

पूर्वोक्तेषु ज्ञेहपीतादिषु पञ्चसु परिहार्याणामपरिहारेण किं
भवतीत्याह—कुप्यतः कुपितमित्यादि । तांस्तानुपद्रवान् दाह-
पिपासाप्रभृतीन् । आयास्यत इत्यादि । विभ्रमं विविधं भ्रमं
संभोहमदापसारोन्मादादिकं मानसं विकारम् । मैथुनोपगमा-
दित्यादि । तानेव घोरान् व्याधीन् विवृण्वन्नाह—आक्षेपकमि-
त्यादि । लभते च दिवास्वप्नात्तामित्यादि । अजिघ्रत्वं गन्धा-
ज्ञता । मूकताम् अवाकलम् । अधिमन्धो दृष्टिरोगः । यानयानेन
लभते इत्यादि । यानयनिनाश्वादिगमनेन रथाच्च । चिरासना-
दित्यादि । असनं स्थितिभवनम् । स्थानम् ऊर्ध्वोभवनम् । अति-
चङ्क्रमणादित्यादि चङ्क्रमणं परिभ्रमणम् । 'शोफं वा' इत्यत्र 'स्वापं
वा' इति पाठान्तरम् । शीतसंभोगतोयानामित्यादि । संभोगः
सक्चन्दनादीनामुपभोगः । गयी तु 'शीतसंभोगतोयानां' इत्यत्र
'शीतभोजनतोयानां' इति पठति । वातातपाभ्यामित्यादि ।
यथाक्रमं वाताद् वैवर्ण्यं, आतपप्रकुपिताद् पित्ताच्चरः । विरु-
द्धाध्यशानाम्मृत्युमित्यादि । पयोमत्स्यादिभोजनं विरुद्धाशनम्,

१ 'आन्ध्यं बाधिर्यमग्रत्वं जडतां मूकतां तथा' इति पा० ।

अध्यासनमजीर्णं भोजनं, ताभ्यां मरणं भयावहो रोगो वा । असात्म्यभोजनमित्यादि । ये अनात्मवन्तः पुरुषा अप्रमाणतः पशुवद्भुञ्जते ते अजीर्णं प्राप्नुवन्ति; अजीर्णं त्रिविधम् आमविदग्धविष्टन्धमेदेन वातादिभिः, चतुर्थं रसाजीर्णं परिगृह्यते । किं विशिष्टं ? रोगानीकस्य रोगसमूहस्य मूलम् । क्रोधादिषु व्यापत्सु आयासशोकाभ्यामेकैका, चिरासनस्थानाभ्यामप्यन्ये, शीतसम्भोगतोयानां सेवया पुनरेकैका, वातातपाभ्यां द्वे, तथा विरुद्धाध्यशानाभ्यां द्वे, अन्याः सुबोधाः, इत्येवं पञ्चदश ॥२५-३७॥

व्यापदां कारणं वीक्ष्य व्यापस्वेतासु बुद्धिमान् ॥ प्रयतेतातुरारोग्ये प्रत्यनीकेन हेतुना ॥ ३८ ॥

तासु सर्वासु संक्षेपेण चिकित्सितं निर्दिशन्नाह—व्यापदा-मित्यादि । व्यापदाम् उपद्रवाणां, कारणं विप्रकृतं क्रोधादिकं, सन्निकृतं पित्तादिकं, वीक्ष्य उपलभ्य, प्रत्यनीकेन हेतुना विप्रकृतकारणप्रत्यनीकेन उपद्रवप्रत्यनीकेन वातादिप्रत्यनीकेन वा । अत एव बुद्धिमद्ग्रहणं, बुद्धिमान् भिषगातुरारोग्यविषये प्रयत्नं कुर्वति ॥ ३८ ॥

विरिक्तवान्तैर्हरिणैणलावकाः

शशाश्च सेव्यः समयूरतित्तिरिः ॥

सषष्टिकाश्चैव पुराणशालय-

स्तथैव मुद्गा लघु यच्च कीर्तितम् ॥ ३९ ॥

इति सुश्रुतसंहितायां चिकित्सास्थाने आतुरोपद्रवचिकित्सितं नामैकोनचत्वारिंशोऽध्यायः ॥ ३९ ॥

असात्म्यभोजनं बलवर्णहरं प्रतिपादितं, तत् किमत्र सात्म्यं यदपेक्षयाऽन्यदसात्म्यमिति सात्म्यमेवाह—विरिक्तवान्तैरित्यादि । इह निर्दिष्टादन्यदनुपदिष्टमाह—लघु यच्च कीर्तितमिति । विक्रिजात्रलेषु शालिषष्टिकेषु मुद्गादिषु चोक्तादन्यदपि यच्च लघु प्रोक्तं तच्च सेव्यमित्यर्थः । जेज्जटाचार्यस्त्वन्यथा व्याख्यानयति, यथा—विरिक्तवान्तैरित्याद्यारम्भप्रयोजनं विरिक्तकथितविधिनियमार्थं वमनानुक्विधिप्रपणार्थं च; यतो विरिक्तस्य प्रमाणापेक्षया यवागवादिक्रम एकशो द्विशत्रिशश्च विहितो न वान्तस्य ॥ ३९ ॥

इति श्रीडल्ह(ह)णविरचितायां निबन्धसंग्रहाख्यायां

सुश्रुतव्याख्यायां चिकित्सास्थाने एकोन-

चत्वारिंशत्तमोऽध्यायः ॥ ३९ ॥

चत्वारिंशत्तमोऽध्यायः ।

अथातो धूमनस्यकवलग्रहचिकित्सितं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथेत्यादि । कवलग्रहन्वेनात्र चिकित्सितसाहस्यद्रव्यद्रव्यप्रतिसारणे उपलक्ष्येते ॥ १ ॥ २ ॥

धूमः पञ्चविधो भवति; तद्यथा—प्रायोगिकः, जैहिको, वैरेचनिकः, कासघ्नो, वामनीयश्चेति ॥३॥

तेष्वाद्यस्य धूमस्य विषयभेदप्रतिपादनाय पाञ्चविध्यमाह—धूम इत्यादि । कासघ्नवामनीययोरत्रैवान्तर्भावान्निविध इत्यन्ये । तत्र प्रयोगः स्वस्थस्य सततोपयोगस्तत्र साधुः प्रायोगिकः; स च श्लेष्माणमुत्क्षेपयति, उत्क्रिष्टं चापकर्षति, शमयति वातं, श्लेहनविरेचनाभ्यां तुल्यत्वात् । कासहरत्वात् कासघ्नः; स पुनरुत्कण्ठरोगहरोऽप्यावस्थिक एव । अभिष्यण्णशिरसि शिरो विरेचयतीति विरेचनः, विरेचन एव वैरेचनः; वैरेचनः श्लेष्माणमुत्क्षेपयति, रौक्ष्यात्तैक्षण्यादौष्ण्याद्देश्याच्च । रूक्षस्य श्लेहाय प्रभवतीति जैहिकः; स च वातं शमयति, श्लेहनादुपलेपनाच्च । वामयतीति वामनीयः, स पुनरुत्कण्ठकफाभिपत्रकण्ठोरसः ॥ ३ ॥

तत्रैलादिना कुष्ठतगरवर्ज्येन श्लक्ष्णपिष्टेन द्वादशाङ्गुलं शरकाण्डमङ्गुलिपरिणाहं श्लेष्मणाष्टाङ्गुलं वेष्टयित्वा लेपयेद्देवा वर्तिः प्रायोगिके, श्लेहफलसारमधुच्छिष्टसर्जरसगुग्गुलुप्रभृतिभिः श्लेहमिश्रैः जैहिके, शिरोविरेचनद्रव्यैर्वैरेचने, बृहतीकण्टकारिकात्रिकटुकासमर्दहिङ्गुविकुदीत्वङ्गनःशिलाच्छिन्नरुहाकर्कटशृङ्गीप्रभृतिभिः कासहरैश्च कासघ्ने, ज्ञायुचर्मखुरशृङ्गकर्कटकास्थिशुष्कमत्स्यवधूरकृमिप्रभृतिभिर्वामनीयैश्च वामनीये ॥ ४ ॥

तस्य पञ्चविधस्यापि दहनबाह्याश्रयधूमवर्तिसाधनद्रव्याणि निर्दिशन्नाह—तत्रैलादिनेत्यादि । एलादिवर्गे कुष्ठतगरवर्ज्यौ । तथा च **निमिः**—“धूमो हि वक्रकुष्ठार्भ्यां विलालयति शक्तितः । मस्तिष्कं तद्विद्विष्यणं नाशाय प्रतिपद्यते”—इति । तस्मात् कुष्ठतगरवर्जितेनैलादिना लेपयेत् । शरकाण्डः शरेषिका । अङ्गुलिपरिणाहं कनिष्ठिकाङ्गुलिसंमस्थौल्यं; अन्तयोर्द्व्यङ्गुलं विहाय वर्तिः । शरकाण्डस्य सुखापकर्षणार्थं श्लेष्मणाष्टाङ्गुलवेष्टनम् । यदेतद्द्व्यङ्गुलं वर्तिप्रमाणमुक्तं प्रायोगिके तदष्टचत्वारिंशदङ्गुले नेत्रे ज्ञातव्यं, सर्वधूमनेत्रेभ्यः षड्भागप्रमाणा वर्तिः कार्येति तन्त्रान्तरप्रतिपादनात् । तथा च **विदेहः**—“अङ्गुलिपरिणाहेन मध्ये स्थूलाऽन्तयोस्तनुः । धूमनेत्रस्य षड्भागं वर्तिमानं प्रचक्षते—” इति (शरकाण्डस्य मानं बोध्यम्) । श्लेहफलसारमधुच्छिष्टेत्यादि । श्लेहफलानां तिलादिष्विशुषिमीतकादिफलानां, सारः तदन्तर्गतो मज्जा । तथा नेत्रचतुर्भागेन शरेषिका ग्राह्या, एवं जैहिकादिषु चतुर्ष्वपि धूमेषु यथास्वं नेत्रमानात् षष्ठभागेन वर्तिप्रमाणमुक्तं भवति । प्रभृतिग्रहणेन द्राक्षासल्लकष्वपुरादिकम् । शिरोविरेचनद्रव्याणि विडङ्गखरमञ्जरीमधुसिमुसूर्यवल्लीपीलुपिप्पलीसिद्धार्थकसुरसार्जकप्रभृतीनि । कासहरैश्चेति कासहराणि गुणोपवर्णने शास्त्रे तत्प्रतिषेधे च प्रोक्तानि ।

१ ‘तत्र निलप्रयोगे साधुः प्रायोगिकः’ इति पा० । २ ‘प्रायोगिकी’ इति पा० ।

ज्ञायुचर्मत्यादि । वामनीयद्रव्याणि मदनफलादीनि संशोधनसं-
घामनीयोक्तानि ॥ ४ ॥

तत्र बस्तिनेत्रद्रव्यैर्धूमनेत्रद्रव्याणि व्याख्यातानि
भवन्ति । धूमनेत्रं तु कनिष्ठिकापरिणाहमग्रे कला-
यमात्रस्रोतो मूलेऽङ्गुष्ठपरिणाहं धूमवर्तिप्रवेशस्रो-
तोऽङ्गुलान्यष्टचत्वारिंशत् प्रायोगिके, द्वात्रिंशत्
स्नेहने, चतुर्विंशतिवैरेचने, षोडशाङ्गुलं कासमे
घामनीये च । एतेऽपि कोलास्थिमात्रच्छिद्रे भवतः ।
व्रणनेत्रमष्टाङ्गुलं व्रणधूपनार्थं कलायपरिमण्डलं
कुलत्थवाहिस्रोत इति ॥ ५ ॥

अत्रैव धूमनेत्रद्रव्याणि संक्षेपार्थमतिदेशेनातिदिशचाह—
तत्र बस्तिनेत्रद्रव्यैरित्यादि । बस्तिनेत्रद्रव्यैः सुवर्णरूप्यत्रपुसी-
सताम्रकांसादिभिः । अत ऊर्ध्वं नेत्रस्य वीर्घलच्छिद्राणां प्रमा-
णमाह—धूमनेत्रमित्यादि । कनिष्ठिकापरिणाहमिति कनिष्ठिका-
समस्थूलम् । अग्रे मुखनासिकाप्रणयनस्थाने, मूले वर्तिसंवरण-
स्थाने, अङ्गुष्ठपरिणाहम् अङ्गुष्ठसमस्थूलम् । धूमवर्तिप्रवेशस्रोत
इति यावता स्रोतसा धूमवर्तिप्रवेशे भवति तावन्मात्रस्रोतस्कम् ।
मूलच्छिद्रमानं चतुर्ध्वेपि प्रतिपाद्य पृथग्दैर्घ्यमानमाह—अङ्गु-
लान्यष्टचत्वारिंशदित्यादि । दशाङ्गुलं वा वामनीयमिति केचित्
पठन्ति, तच्च गयदासेन विदेहमतानुसारिणाऽसम्भ्यमिति
प्रतिपादितम् । ऋजुत्रिकोष्णकलितपर्वत्रयविरचितत्वं नेत्रस्य
तन्त्रान्तरादवगन्तव्यम् । व्रणनेत्रमष्टाङ्गुलमित्यादि । कलायपरि-
मण्डलं गुटिकासुखम् ॥ ५ ॥

अथ सुखोपविष्टः सुमना ऋज्वधोदृष्टिरतन्द्रितः
स्नेहाक्तदीप्ताग्रां वर्तिं नेत्रस्रोतसि प्रणिधाय धूमं
पिबेत् ॥ ६ ॥

मुखेन तं पिबेत् पूर्वं नासिकाभ्यां ततः पिबेत् ॥
मुखपीतं मुखेनैव वमेत् पीतं च नासया ॥ ७ ॥
मुखेन धूममादाय नासिकाभ्यां न निर्हरेत् ॥
तेन हि प्रतिलोमेन दृष्टिस्तत्र निहन्यते ॥ ८ ॥

विशेषतस्तु प्रायोगिकं घ्राणेनाददीत, स्नेहिकं मु-
खनासाभ्यां, नासिकया वैरेचनिकं, मुखेनैवेतरौ ९

अथानन्तरं धूमपानविधानमाह—अथ सुखोपविष्ट इत्यादि ।
सुखोपविष्ट ऋज्वधोदृष्टिरिति कायनियमः । सुमना इति क्रोधा-
द्यपगमान्मनोनियमः । अतन्द्रितः अनलसः । स्नेहाक्तदीप्ताग्रा-
मिति पूर्वं स्नेहाक्तां पश्चाद्दीप्ताग्राम् । मुखेनेत्यादि उभयमार्ग-
पानार्हौ मुखेन पूर्वं पिबेत् पश्चात्नासिकयेति । तदुभयपीतं
पञ्चप्रकारमप्युरःप्राप्तं मुखेन वमनीयं न कथमपि नासिक-
येति दर्शयन्नाह—मुखपीतमित्यादि । मुखेन पीतं मुखेनैव
वमेत्, नासिकयाऽपि पीतं मुखेनैव वमेत् । प्रतिलोमेन व्याप-
दमाह—प्रतिलोमेनेत्यादि । तथा च चक्षुष्येणः,—“निर्वमेतु

मुखेनैव नासया न कथञ्चन । विलोमतो गतो धूमः कुर्या-
द्दर्शनविभ्रमम्”—इति । विशेषतस्तु प्रायोगिकमित्यादि ।
शिरोगतधूमनीनां लक्षणविशेषमाश्रित्य प्रायोगिकं घ्राणेनाद-
दीत, सामान्यतः पुनरुरःशिरोरोगसंभवानामुभयमार्गोणापि,
तन्त्रान्तरदर्शनात्; तथाच विदेहः,—“प्रयोगपाने पूर्वं वा
नासया धूममाचरेत्”—इति । पूर्वं वा नासया धूममाचरेदि-
त्यनेन क्वचिन्मुखेनापि प्राक् पेय इत्यवगम्यते । उभयमार्गपान-
हेतुश्चक्षुष्येणदासितो यथा—“उरःकण्ठादिरोगेषु मुखेनैव
पिबेन्नरः । शिरःकर्णाक्षिनासास्थे नासातो धूममाचरेत्”—इति ।
स्नेहिकं मुखनासाभ्यामिति कण्ठोरःसमाश्रिते वाते मुखेन, शिरः-
समाश्रिते वाते नासया, उभयमार्गेण पानार्हौ मुखेन पूर्वं पिबे-
त्पश्चात्नासिकयेति । वैरेचनिकमिति उत्क्रिष्टकफाभिव्याप्तकण्ठो-
रसो नासया, अनुत्क्रिष्टकफः पुनर्वैरेचनिकमपि प्राग्बन्धेण; तथा
च वाग्भटः,—“प्राक् पिबेन्नासयोत्क्रिष्टं दोषे घ्राणशिरोगते ।
उत्क्रेशनार्थं बन्धेण विपरीतं तु कण्ठगे—” । मुखेनैवेति इतरौ
कासघ्नवामनीयौ मुखेनैव पेयो, कासस्य वामनीयस्य च रोग-
स्योरःकण्ठगलात् ॥ ६—९ ॥

तत्र प्रायोगिके वर्तिं व्यपगतशरकाण्डां निवाता-
तपशुष्कामङ्गारेष्ववदीप्य नेत्रमूलस्रोतसि प्रयुज्य
धूममाहरेति ब्रूयात्; एवं स्नेहनं वैरेचनिकं च
कुर्यादिति । इतरयोर्व्यपेतैर्धूमाङ्गारे स्थिरे समा-
हिते शरावे प्रक्षिप्य वर्तिं मूलच्छिद्रेणान्येन शरा-
वेण पिधाय तस्मिन् छिद्रे नेत्रमूलं संयोज्य धूम-
मासेवेत, प्रशान्ते धूमे वर्तिमवशिष्टां प्रक्षिप्य
पुनरपि धूमं पाययेदादोषविशुद्धेः; एष धूमपानो-
पायविधिः ॥ १० ॥

तत्र प्रायोगिके वर्तिमित्यादि । स्थिरे अचले । समाहिते
शोभनकारितया स्थापिते । मूलच्छिद्रेणेति मूले छिद्रं यस्य तेन
मूलच्छिद्रेणान्येन शरावेण । वर्तिं धूमवर्तिं पूर्णं वा ॥ १० ॥

तत्र शोकभ्रमभयामर्षोष्ण्यषिषरक्तपित्तमदमू-
च्छांदाहपिपासापाण्डुरोगतालुशोषच्छर्दिशिरोऽ-
भिघातोद्गारापतर्पिततिमिरप्रमेहोदराध्मानोर्ध्ववा-
तार्ता चालवृद्धदुर्बलविरिकास्थापितजागरितग-
र्भिणीरूक्षक्षीणक्षतोरस्कमधुघृतदधिदुग्धमत्स्यम-
द्ययवागूपीतारूपकफाश्च न धूममासेवेरन् ॥ ११ ॥

इदानीं धूमनर्होपदेशः—तत्र शोकभ्रमभयेत्यादि । तत्र
शोकादिभिरूर्ध्ववातान्तैः सहार्तशब्दः प्रत्येकमभिसंबन्धते ११
अकालपीतः कुहते भ्रमं मूर्च्छां शिरोरुजम् ॥
घ्राणश्रोत्राक्षिजिह्वानामुपघातं च दारुणम् ॥ १२ ॥
अकालपीतस्य व्यापदुद्भवं दर्शयन्नाह—अकालपीत
इत्यादि ॥ १२ ॥

१ 'स्नेहाक्तां प्रदीप्ताग्रां' इति पा० ।

२ 'विलोमगो ह्याशु' इति पा० । २ 'शिरोरोगसंभवानो'
इति पा० । ३ 'व्यपेतधूमोद्गारे' इति पा० ।

आद्यास्तु त्रयो धूमा द्वादशसु कालेषूपदेयाः ।
तद्यथा—क्षुतदन्तप्रक्षालनस्यस्नानभोजनदिवा-
स्वप्नमैथुनच्छर्दिमूत्रोच्चारहसितरुषितशस्त्रकर्मान्ते-
ष्विति । तत्र विभागो-मूत्रोच्चारक्षवथुहसितरुषित-
मैथुनान्तेषु स्नेहिकः, स्नानच्छर्दनदिवास्वप्नान्तेषु
वैरेचनिकः, दन्तप्रक्षालनस्य स्नानभोजनशस्त्रकर्मा-
न्तेषु प्रायोगिक इति ॥ १३ ॥

कः पुनर्धूमस्य पानकाल इत्याह—आद्यस्तु त्रयो धूमा
इत्यादि । रुषितं क्रोधः ॥ १३ ॥

तत्र स्नेहिको वातं शमयति, स्नेहादुपलेपाच्च;
वैरेचनः श्लेष्माणमुत्क्लेश्यापकर्षति, रौक्ष्यात्सैक्षण्या-
दौष्ण्याद्वैश्याच्च; प्रायोगिकः श्लेष्माणमुत्क्लेश्य-
त्युत्किष्टं चापकर्षति शमयति वातं साधारणत्वात्
पूर्वाभ्यामिति ॥ १४ ॥

तेषां प्रत्येकं कार्यमाह—तत्र स्नेहिको वातमित्यादि । कुतः
पुनरयं कफोत्क्लेशापकर्षणवातशमनानि करोतीत्याह—साधारण-
त्वादिति; साधारणत्वात् पूर्वाभ्यां स्नेहनवैरेचनाभ्यां तुल्यत्वा-
दित्यर्थः ॥ १४ ॥

भवति चात्र—

नरो धूमोपयोगाच्च प्रसन्नेन्द्रियवाङ्मनाः ॥
दृढकेशद्विजश्मश्रुः सुगन्धविशदाननः ॥ १५ ॥

तथा कासश्वासारोचकास्योपलेपस्वरमेदमुखा-
स्त्राक्षवथुवमथुक्रथतन्द्रानिद्राहनुमन्यास्तम्भाः
पीनसशिरोरोगकर्णाक्षिशूला वातकफनिमित्ता-
श्चास्य मुखरोगा न भवन्ति ॥ १६ ॥

धूमोपयोगफलमाह—भवति चात्रेत्यादि । क्रयः अकस्मादु-
च्छ्वासाधरोधः ॥ १५ ॥ १६ ॥

तस्य योगयोगातियोगा विज्ञातव्याः । तत्र योगो
रोगप्रशमनः, अयोगो रोगप्रशमनः, तालुगल-
शोषपरिदाहपिपासामूर्च्छाभ्रममदकर्णद्वेडदृष्टि-
नासारोगदौर्बल्यान्यतियोगो जनयति ॥ १७ ॥

तत्रेत्यादि । दृष्टिनासयो रोगदौर्बल्याभ्यां संबन्धः । अति-
योगो जनयतीत्यस्याग्रे 'तत्र सर्पिःपाननावनाञ्जनतर्पणानि विद-
ध्यात्' इति केचित् पठन्ति ॥ १७ ॥

प्रायोगिकं त्रींस्त्रीनुच्छ्वासानाददीत मुखनासि-
काभ्यां च पर्यायांस्त्रींश्चतुरो वेति, स्नेहिकं यावद-
श्रुप्रवृत्तिः, वैरेचनिकमादोषदर्शनात्, तिलतण्डु-
लयवागूपीतेन पातव्यो वामनीयः, प्रासान्तरेषु
कासघ्न इति ॥ १८ ॥

प्रायोगिकादीनां पानमर्यादामाह—प्रायोगिकमित्यादि ।

१ 'दृष्टिरागदौर्बल्यानि' इति पा० ।

मुखनासिकाभ्यामिति दोषस्थानमवेक्ष्योचितमागंगाददीत ।
त्रींस्त्रीनुच्छ्वासान् कतिसंख्याकानाददीतेत्याह—पर्यायांस्त्रींश्च-
तुरो वेति ।—पर्यायः परिपाटी, उच्छ्वासत्रयेणैकः पर्यायः,
तान् पर्यायान् त्रींश्चतुरो वा दोषपुरुषबलमवेक्ष्य; एतदुक्तं भव-
ति—त्रिभिः आदानविसर्गैस्त्रीन् वारांश्चतुरो वा धूमः पातव्यः ।
वाशब्दोऽत्र व्यवस्थायाम् । तेन तन्त्रान्तरव्यवस्थितोऽर्थोऽत्र
ज्ञातव्यः । तथाच धूमपानमात्राविधाने निम्निः—“धूमपाने तु
विज्ञेय उच्छ्वासस्त्रिगुणः कलाः । तिलः कलाश्चात्र मात्रा प्रमाणं
स्यात्रिमात्रिकम् ॥ पिबेत् स्वस्थविधौ मात्रां तुर्बलस्तु कलां
पिबेत् । अभिष्यण्णे प्रमाणं स्यात् प्रमाणं च पिबेद्बुद्धि—”
इति । स्नेहिकमित्यादि । यावदश्रुप्रवृत्तिरिति बलवति पुरुषे,
तुर्बले च प्रायोगिकवत् । तथाच भोजः,—“प्रमाणं
स्नेहिके धूमे कृशो मात्रां पिबेन्नरः । बलवांस्तु पिबे-
त्तावथावदश्रुर्न गच्छति”—इति । वैरेचनिकमादोषदर्शनादिति
दोषस्य कफाख्यस्य विकृतस्य दर्शनं यावत् । अत एव तन्त्रा-
न्तरे शोषनस्यैकस्मिन् दिने त्रिंशत्तुर्वा पानं प्रतिपादितम् ।
तथा च तन्त्रान्तरे—“सकृत् पिबेत् स्नेहनीयं प्रयोगे सकृ-
देव च । द्विर्वा विरेचनीयं तु त्रिंशत्तुर्वा पिबेन्नरः”—
इति । विशिष्टधूमपाने पूर्वं करणीयमाह—तिलतण्डुलेत्यादि ।
चमनकाल एवाकण्ठं तिलादियवागूपीतेन वामनीयो धूमः
पातव्यो यावत् 'पित्ते कफस्यातु सुखं प्रवृत्ते' इत्यादिवाक्योक्तं
सम्बन्धान्तलक्षणमिति । प्रासान्तरेष्विति कवलयोः कवलानां
वाऽन्तरे, अन्तरं मध्यमित्यर्थः । 'प्रासान्ते' इत्यन्ये पठन्ति,
तथा 'भोजनस्योत्तरे' इत्यपरे पठन्ति । कासघ्नश्च वैरेचनिकवत्
त्रिंशत्तुर्वा यावद्विकृतकफहरणम् । तथा च चरकः,—“मुखेन
वैरेचनवत् कासवान् धूममापिबेत्” ॥ १८ ॥

व्रणधूमं शरावसंपुटोपनीतेन नेत्रेण व्रणमान-
येत्, धूमपानाद्वेदनोपशमो व्रणवैशद्यमास्त्रावोपश-
मश्च भवति ॥ १९ ॥

विधिरेष समासेन धूमस्याभिहितो मया ॥
नस्यस्यातः प्रवक्ष्यामि विधिं निरवशेषतः ॥ २० ॥

अतो व्रणधूपनविधानं—व्रणधूममित्यादि । समासेन संक्षे-
पेणेत्यर्थः ॥ १९ ॥ २० ॥

औषधमौषधसिद्धो वा स्नेहो नासिकाभ्यां दीयत
इति नस्यम् । तद्विधिं शिरोविरेचनं, स्नेहनं च ।
तद्विधिंमपि पञ्चधा । तद्यथा—नस्यं, शिरोविरे-
चनं, प्रतिमर्शो, अवपीडः, प्रथमनं च । तेषु नस्यं
प्रधानं शिरोविरेचनं च; नस्यविकल्पः प्रतिमर्शो,
शिरोविरेचनविकल्पोऽवपीडः प्रथमनं च; ततो
नस्यशब्दः पञ्चधा नियमितः ॥ २१ ॥

नासिकाभ्यामिति द्विवचनं पुटयुग्मापेक्षया । तद्विधि-
मित्यादि । नस्यमत्र 'तत्र यः स्नेहनार्थं शून्यधिरसां' इत्यादि-

वक्ष्यमाणवाक्यप्रतिपादितं ज्ञेयम् । शिरोविरेचनद्रव्यैर्धौ दीयते स शिरोविरेचनः । प्रतिमर्शस्त्रिहैवाध्रे वक्ष्यते । शतशीतस्वर-सादीनां पिचुनाऽवपीडनः अवपीडः । चूर्णस्य मुखेन नाड्या वा प्रष्णापनात् प्रथमनम् । चकारः पुनरत्र शिरोविरेचनस्यापि विकल्पः प्रतिमर्श इत्यनुक्तं समुच्चिनोति; तथा च दृढबलः— “प्रतिमर्शो भवेत् स्नेहो निर्दोष उभयार्थकृत्”—इति । ततो नखेत्यादि । ततस्त्रेभ्यो विरेचनमेदेभ्यः, नस्यशब्दः नस्यमित्यभिधानं, पञ्चधा पञ्चप्रकारं, नियमितो नियमेन प्रतिपादितः प्राप्त इत्यर्थः ॥ २१ ॥

तत्र यः स्नेहनार्थं शून्यशिरसां ग्रीवास्कन्धो-रसां च बलजननार्थं दृष्टिप्रसादजननार्थं वा स्नेहो विधीयते तस्मिन् वैशेषिको नस्यशब्दः । तच्चु देयं वाताभिभूते शिरसि दन्तकेशशमश्रुप्रपातदारुणक-र्षशूलकर्णक्ष्वेडतिमिस्वरोपघातनासारोगास्यशो-षावबाहुकाकालजवलीपलितप्रादुर्भावदारुणप्रवो-धेषु वातपैत्तिकेषु मुखरोगेष्वन्येषु च वातपित्तह-रद्रव्यसिद्धेन स्नेहेनेति ॥ २२ ॥

तत्र नस्यविधौ । स्नेहः सर्पिस्तैलवसामज्जाहयः, स च यथा-स्वगुणैर्वातपित्तकफहरद्रव्यैः सिद्धः; तत्र तैलं नस्ये वातकफहरं, पित्तकफहरं तु क्षीरसर्पिरिति ज्ञेयम् । तच्चु देयमित्यादि । तच्चु स्नेहिकं नस्यं वातपित्तहरद्रव्यैः सिद्धेन स्नेहेन देयम् । तस्य कालावधिसंस्त्रान्तराज्ज्ञेयः । तथाच भोजः,—“एकान्तरं षन्तरं वा नस्यं दद्याद्विचक्षणः । सप्ताहं तु परं देयं विश्रान्तस्य पुनः पुनः ॥ पक्षं विश्रान्तरात्रं वा यावद्वा साधु मन्यते”—इति । अपरस्त्राह—“त्र्यहं पञ्चाहमथवा सप्ताहं वा सुयत्त्रि-तः । परं नवाहमूर्ध्वं तु नवाहात् सारम्यतां व्रजेत् ॥ न तन्न-स्यगुणं कुर्यात् सारम्यलादोषकृञ्च च । तस्मान्नस्यप्रयोगस्तु स्नेहिको न हितः सदा”—इति ॥ २२ ॥

शिरोविरेचनं श्लेष्मणाऽभिव्याप्ततालुकण्ठशिर-सामरोचकशिरोगौरवशूलपीनसार्धावमेदककृमि-प्रतिश्रयायापस्मारगन्धाह्वानेष्वन्येषु चोर्ध्वजत्रुगतेषु कफजेषु विकारेषु शिरोविरेचनद्रव्यैस्तत्सिद्धेन वा स्नेहेनेति ॥ २३ ॥

अथ शिरोविरेचनविषयावसरः—शिरोविरेचनमित्यादि । शिरोविरेचनानि पिप्पलीविडङ्गबिमुसिद्धार्थकापामार्गक्षवकफणि-ष्कप्रसृतीनि । तत्र शिरोविरेचनद्रव्यैः कृतं च नस्यमवपीडा-भिधानं, तत्सिद्धस्नेहेन कृतं शिरोविरेकं; गयी तु शिरोविरे-चनद्रव्यसिद्धेन स्नेहेनेव पठति ॥ २३ ॥

तत्रैतद्विविधमप्यभुक्तवतोऽन्नकाले पूर्वाह्ने श्लेष्मरोगिणां, मध्याह्ने पित्तरोगिणां, अपराह्ने वातरोगिणाम् ॥ २४ ॥

तयोर्द्वयोः लैहिकवैरेचनिकयोः कालावधारणमुद्दिशन्नाह— तत्रैतद्विविधमित्यादि । तद्विविधमपि नस्यं पूर्वाह्नमध्याह्नाप-राह्नेषु कफपित्तवातरोगिणां देयमिति । स्वास्थ्यवृत्तिकनस्यका-लावधारणं तन्त्रान्तराज्ज्ञेयम् । तथा च वृद्धवाग्भटः,— “स्वस्थवृत्ते तु शीते मध्याह्ने, शरद्वसन्तयोः पूर्वाह्ने, ग्रीष्मेऽप-राह्ने, वर्षाखादित्यदर्शने, पञ्चकर्माण्याचरतो बस्तिकर्मोत्तरकाल-मेव”—इति ॥ २४ ॥

अथ पुरुषाय शिरोविरेचनीयाय त्यक्तमूत्रपुरी-षाय भुक्तवते व्यध्रे काले दन्तकाष्ठधूमपानाभ्यां विशुद्धवक्रस्रोतसे पाणितापपरिस्विन्नमृदितगलक-पोलललाटप्रदेशाय वातातपरजोहीने वैशमन्युत्ता-नशायिने प्रसारितकरचरणाय किञ्चित् प्रखिलम्बि-तशिरसे वस्त्राच्छादितनेत्राय वामहस्तप्रदेशिन्य-श्रोत्रामितनासात्राय विशुद्धस्रोतसि दक्षिणहस्तेन स्नेहमुष्णाम्बुना प्रतप्तं रजतसुवर्णताम्रमणिमृत्पा-त्रशुक्तीनामन्यतमस्थं शुक्त्या पिचुना वा सुखोष्णं स्नेहमद्भुतमासिद्धेदव्यवच्छिन्नधारं यथा नेत्रे न प्राप्नोति ॥ २५ ॥

स्नेहेऽवसिच्यमाने तु शिरो नैव प्रकम्पयेत् ॥ न कुप्येन्न प्रभाषेच्च न क्षुयान्न हसेत्तथा ॥ २६ ॥ एतैर्हि विहतः स्नेहो न सम्यक् प्रतिपद्यते ॥ ततः कासप्रतिश्रयायशिरोऽक्षिगदसंभवः ॥ २७ ॥

अथानन्तरं तद्दानविधानं—अथ पुरुषायेत्यादि । स्नेहमिति स्नेहस्योपलक्षणत्वात् कल्ककाथादिकमप्यनेनैव प्रकारेण देयम् । दत्तमात्रे च यत् कर्तव्यं तत्तन्त्रान्तराज्ज्ञेयं; तथा च वृद्ध-वाग्भटः,—“दत्तमात्रे नस्ये कर्णललाटकेशभूमियण्डमन्यास्क-न्धपाणिपादतलान्यनुसुखं मर्दयेत्, शनैः शनैश्चोच्छि-ञ्चयात्”—इति ॥ २५—२७ ॥

तस्य प्रमाणमष्टौ बिन्दवः प्रदेशिनीपर्वद्वयनिः-सृताः प्रथमा मात्रा, द्वितीया शुक्तिः, तृतीया पाणिशुक्तिः, इत्येतास्त्रिस्तौ मात्रा यथाबलं प्रयोज्याः ॥ २८ ॥

स्नेहस्य चाल्पमध्यमोत्तमप्रमाणान्याह—तस्येति स्नेहस्य । अष्टाविति प्रत्येकं नासापुटयोः, एवं षोडश बिन्दवः । अङ्गुष्ठसमीपवर्तिन्यङ्गुलिः प्रदेशिनी, तत्पर्वद्वयच्युता बिन्दवः । प्रथमा मात्रा हीनेत्यर्थः । मध्यमा मात्रा शुक्तिर्वाग्निशक्ति-न्दवः । उत्तमा पाणिशुक्तिश्चतुःपष्टिबिन्दवः । गयी तु भोजदर्शनात् स्वस्थस्यैव प्रायोगिके नस्ये प्रत्येकं नासापुटयो-रष्टौ बिन्दवः, स्नेहनार्थं तद्विशुष्णाः शुक्तिप्रमाणा इति प्रतिपाद-यति । तथा च भोजः—“प्रायोगिकं लैहिकं च द्विविधं नस्य-

मुच्यते । प्रायोगिके बिन्दवोऽष्टौ जैहिके शुक्तिरिष्यते ॥ दोषो-
च्छ्रयं समासाय दद्याद्विचित्रचतुर्गुणम्—इति ॥ २८ ॥
ज्वहनस्यं नोपगिलेत्कथंचिदपि बुद्धिमान् ॥ २९ ॥
शृङ्गाटकमभिग्राह्य निरेति वदनाद्यथा ॥
कफोत्केशभयाच्चैनं निष्ठीवेदविधारयन् ॥ ३० ॥

नोपगिलेत् पिबेत् । तथा हि विदेहः,—निष्ठीवेत् पिबे-
त्तस्यं व्यापदः पिबतस्त्रिमासः । भवन्ति कासश्छर्दिश्च कुत्साऽने
वमथुस्तथा—” इति । कचिन्नस्यपानमप्युक्तं विदेहेनैव,—
“क्षीणं मांसं बलं यस्य वातार्तिश्वेर्ध्वजजुजा । सुवीर्याग्निः ज्वे-
सात्म्यः स नस्यं नासया पिबेत् ॥ धातुंश्च तर्पयेदेहे पीतं नस्यं
तु नस्ततः—” इति । शृङ्गाटकमित्यादि ।—नासाकर्णोतोक्षि-
जिह्वातर्पणीनां सिराणां संनिपातः शृङ्गाटकः । निष्ठीवेदिति
वदनप्राप्तं मुञ्चेत्, वामदक्षिणयोरिति वाक्यशेषः । तथाच
शृङ्गाटवामभट्टः,—“अनभ्यवहरंश्च वामदक्षिणपार्श्वयोर्निष्ठी-
वेत्, एकपार्श्वेष्ठीवने न सर्वाः सिरा भेषजेन सम्यग्व्याप्यन्ते—”
इति ॥ २९ ॥ ३० ॥

दत्ते च पुनरपि संखेद्य गलकपोलादीन् धूम-
मासेवेत्, भोजयेच्चैनमभिष्यन्दि, ततोऽस्याचारि-
कमादिशेत् ; रजोधूमस्नेहातपमद्यद्रवपानशिरःस्ना-
नातियानक्रोधादीनि च परिहरेत् ॥ ३१ ॥

पश्चात्कर्माह—दत्ते च पुनरपि संखेद्येत्यादि । धूममासे-
वेतेति वाक्शतानन्तरं; तथाच भोजः,—“वाक्शतादूर्ध्वमु-
त्थाय धूमं प्रायोगिकं पिबेत्—” इति । अभिष्यन्दि उपलेप-
कारि । आचारिकमिति आचारप्राप्तं युक्तमित्यर्थः । दिवास्वप्ना-
दिकमयुक्तांश्च रजोधूमादीन् परिहरेत् ॥ ३१ ॥

तस्य योगातियोगायोगानामिदं विज्ञानं भवति ३२-
लाघवं शिरसो योगे सुखस्वप्नप्रबोधनम् ॥
विकारोपशमः शुद्धिरिन्द्रियाणां मनःसुखम् ॥ ३३ ॥
कफप्रसेकः शिरसो गुरुतेन्द्रियविभ्रमः ॥
लक्षणं मूर्ध्यतिस्निग्धे रूक्षं तत्रावचारयेत् ॥ ३४ ॥
अयोगे वातवैगुण्यमिन्द्रियाणां च रूक्षता ॥
रोगाशान्तिश्च तत्रेष्टं भूयो नस्यं प्रयोजयेत् ॥ ३५ ॥

गयी लयोगलक्षणं न पठति, प्रतिपादितस्य प्रायोगिक-
नस्यस्य स्वस्यविषयस्यायोगे वातवैगुण्यं न संभवति; यच्चायोगे
वातवैगुण्यं तदवस्थाविषये ॥ ३२—३५ ॥

चत्वारो बिन्दवः षड् वा तथाऽष्टौ वा यथावलम् ॥
शिरोविरेकस्नेहस्य प्रमाणमभिनिर्दिशेत् ॥ ३६ ॥

ज्वहनस्यविशेषमुद्दिशच्छिरोविरेचनस्यस्य मात्रामुपदिश-
न्नाह—चत्वारो बिन्दव इत्यादि । प्रत्येकमेव नासापुटयोर्हान-
मप्योत्तमेष्वेषु दोषपुरुषबलेषु चतुःषडष्टबिन्दवः जैहिकस्य
शिरोविरेचनस्य । तथा च विदेहः,—“चतुरश्रतुरो बिन्द्वेनेकै-
स्मिन् समाचरेत् । एषा लघ्वी मता मात्रा तथा शीघ्रं विरेच-

येत् ॥ अथ्यर्धा द्विगुणां वाऽपि त्रिगुणां वा चतुर्गुणाम् ।
यथाव्याधि विदित्वा तु मात्रां समवचारयेत्—” इति ॥ ३६ ॥

नस्ये त्रीण्युपदिष्टानि लक्षणानि प्रयोगतः ॥
शुद्ध(द्वि)हीनातिसंज्ञानि विशेषाच्छास्त्रचिन्तकैः ३७
लाघवं शिरसः शुद्धिः स्रोतसां व्याधिनिर्जयः ॥

चित्तेन्द्रियप्रसादश्च शिरसः शुद्धिलक्षणम् ॥ ३८ ॥
कण्डूपदेहौ गुरुता स्रोतसां कफसंस्त्रवः ॥
मूर्ध्नि हीनविशुद्धे तु लक्षणं परिकीर्तितम् ॥ ३९ ॥

मस्तुलुङ्गागमो वातबुद्धिरिन्द्रियविभ्रमः ॥
शून्यता शिरसश्चापि मूर्ध्नि गाढविरेचिते ॥ ४० ॥
हीनातिशुद्धे शिरसि कफवातघ्नमाचरेत् ॥

सम्यग्विशुद्धे शिरसि सर्पिनस्यं निषेचयेत् ॥ ४१ ॥
(एकान्तरं द्वान्तरं वा सप्ताहं वा पुनः पुनः ॥
एकविंशतिरात्रं वा यावद्वा साधु मन्यते ॥ ४२ ॥

मारुतेनाभिभूतस्य वाऽत्यन्तं यस्य देहिनः ॥
द्विकालं चापि दातव्यं नस्यं तस्य विजानतां ॥ ४३ ॥

नस्ये इत्यादि । शास्त्रचिन्तकैः विदेहादिभिः । मस्तुलुङ्गः
शिरोऽन्तर्घृताकारः । सर्पिनस्यं निषेचयेदिति पित्तप्रकृतौ, वात-
प्रकृतौ तु पकतैलमेव ॥ ३७—४३ ॥

अवपीडस्तु शिरोविरेचनवदभिष्यणसर्पदृष्टवि-
संज्ञेभ्यो दद्याच्छिरोविरेचनद्रव्याणामन्यतममव-
पिष्यावपीड्य च, शर्करेश्चुरसक्षीरघृतमांसरसाना-
मन्यतमं क्षीणानां शोणितापेत्ते च विदध्यात् ॥ ४४ ॥

रुशदुर्वलभीरूणां सुकुमारस्य योषिताम् ॥
शृताः ज्वेहाः शिरःशुद्ध्यै कल्कस्तेभ्यो यथा हितः ४५

यद्यप्यवपीडादौ प्रतिनिर्देशः पूर्वमुद्देशसूत्रे प्रतिपादितः, तथा-
ऽपि सर्वदोषोपयोज्यतया परिहार्यरहितत्वेन पश्चाद्निर्देशं करि-
ष्यतीति असर्वदोषोपयोज्यं सपरिहारं चावपीडमाह—अव-
पीड इत्यादि । अभिष्यञ्चो मेदःकफाभिव्याप्तशिरः । पिप्पली-
विडङ्गादिशिरोविरेचनद्रव्याणामेकतमं प्राप्य, पिष्ट्वा कल्कं,

चकारादेतेषां काथेनाक्तं पिबुनक्तमवपीड्य शिरोविरेचनवद्य-
थाक्रमं चतुःषडष्टबिन्दुप्रमाणं हीनादिमात्रास्त्रवपीडं दद्यात् ।

तस्य च तन्त्रान्तरे विषार्तादीनां संज्ञाप्रबोधनत्वेन रक्तपित्ता-
दीनां स्तम्भनत्वेन द्वैविध्यम् । तथा च विदेहः,—“विषाभि-
घातसंन्यासमूर्च्छामोहापतन्त्रके । मदापस्मारकामार्तिचिन्ताक्रो-
धभयादिषु । मानसेषु च रोगेषु मूढव्याकुलचेतसाम् । संज्ञाप्र-
बोधहेतुर्थमवपीडं प्रयोजयेत् ॥ शिरोविरेचनस्नेहमुष्काह्यं(?)
तद्विरेचनम् । क्षौद्रादिकल्कपिष्टं च स्तम्भनं लवपीडनम्—”
इति ॥ ४४ ॥ ४५ ॥

चेतोविकारकृमिविषाभिपन्नानां चूर्णं प्रधमेत् ॥ ४६ ॥

१ श्लोकद्वयं हस्तलिखितपुस्तके न पठ्यते । २ ‘अन्यतममासाह’
इति पा० । ३ ‘कल्कोऽन्येभ्यस्तथा हितः’ इति पा० ।

प्रथमनप्रयोगविषयावधारणं—चेतोविकारकृमिविषाभिपन्ना-
नामित्यादि । अत्राह विदेहः,—“नाडी षडङ्गुलायामा द्विसुखी
च तथा धमेत् । त्रिशूर्णं मुचुदीमात्रमेव प्रथमने विधिः ॥
शुक्तिप्रमाणं जिघ्रिद्वा बद्धं सूक्ष्मेण वाससा” —इति । तर्जन्य-
हृष्टप्रमात्रप्रमाणं चूर्णं मुचुदीमात्रम् । गयी तु प्रतिमर्शानन्तर-
मवपीडप्रथमने प्राह ॥ ४६ ॥

नस्येन परिहर्तव्यो भुक्तवानपतर्पितोऽत्यर्थतरु-
णप्रतिश्यायी गर्भिणी पीतस्नेहोदकमद्यद्रवोऽजीर्णो
दत्तचस्तिः कुद्धो गरतर्स्तृषितः शोकाभिभूतः
श्रान्तो बालो वृद्धो वेगावरोधितः शिरःस्नानुका-
मश्चेति; अनार्तवे चाध्ने नस्यधूमो परिहरेत् ॥ ४७ ॥

अतः परं तस्यानर्होपदेशः—नस्येनेत्यादि । अनार्तवे
चेत्यादि चकारादार्तवेऽप्यत्र ॥ ४७ ॥

तत्र हीनातिमात्रातिशीतोष्णसहसाप्रदानादति-
प्रविलम्बितशिरस उच्छिद्धतो विचलतोऽभ्यवह-
रतो वा प्रतिषिद्धप्रदानाच्च व्यापदो भवन्ति तृष्णो-
द्गारादयो दोषनिमित्ताः क्षयजाश्च ॥ ४८ ॥

इदानीं नस्यव्यापदः कारणसंहिताः प्रतिपादयति—तत्र
हीनातिमात्रातिशीतोष्णेत्यादि । दोषनिमित्ता इति दोषोक्तेः श-
निमित्ताः, क्षयजाश्चेति दोषक्षयजाः ॥ ४८ ॥

भवतश्चात्र—

नस्ये शिरोविरेके च व्यापदो द्विविधाः स्मृताः ॥
दोषोक्तेः शान्तं क्षयाच्चैव विज्ञेयास्ता यथाक्रमम् ॥ ४९ ॥

उक्तमेवार्थं पद्येन स्पष्टीकुर्वन्नाह—भवतश्चात्रेत्यादि । यथा-
क्रममिति सैहिकनस्ये दोषोक्तेः शजाः, शिरोविरेचने क्षयजा
व्यापदो भवन्तीति ॥ ४९ ॥

दोषोक्तेः शनिमित्तास्तु जयेच्छमनशोधनैः ॥

अथ क्षयनिमित्तास्तु यथास्वं बृंहणं हितम् ॥ ५० ॥

दोषोक्तेः शनिमित्ता इत्यादि । शमनशोधनैरिति तत्राल्पे
शमनं, प्रभूते शोधनम् ॥ ५० ॥

प्रतिमर्शश्चतुर्दशसु कालेषुपादेयः; तद्यथा—
तल्पोत्थितेन, प्रक्षालितदन्तेन, गृहान्निर्गच्छता,
व्यायामव्यवायाध्वपरिश्रान्तेन, मूत्रोच्चारकवलाञ्ज-
नान्ते, भुक्तवता, छर्दितवता, दिवास्वप्नोत्थितेन,
सायं चेति ॥ ५१ ॥

तत्र तल्पोत्थितेनासेवितः प्रतिमर्शो रात्रावुप-
चितं नासास्रोतोगतं मलमुपहन्ति मनःप्रसादं च
करोति, प्रक्षालितदन्तेनासेवितो दन्तानां दृढतां
वदनसौगन्ध्यं चापादयति, गृहान्निर्गच्छता सेवितो
नासास्रोतसः क्लिन्नतया रजोधूमो वा न
धाधते, व्यायाममैथुनाध्वपरिश्रान्तेनासेवितः श्रम-

मुपहन्ति, मूत्रोच्चारान्ते सेवितो दृष्टेर्गुरुत्वमपन-
यति, कवलाञ्जनान्ते सेवितो दृष्टिं प्रसादयति,
भुक्तवता सेवितः स्रोतसां विशुद्धिं लघुतां चापा-
दयति, वान्तेनासेवितः स्रोतोविलग्नं श्लेष्माणम
पोह्य भक्ताकाङ्क्षामापादयति, दिवास्वप्नोत्थितेनासे-
वितो निद्राशेषं गुरुत्वं मलं चापोह्य चित्तैकाग्र्यं
जनयति, सायं चासेवितः सुखनिद्राप्रबोधं
चेति ॥ ५२ ॥

ईषदुच्छिद्धतः स्नेहो यावद्भक्तं प्रपद्यते ॥

नस्ये निषिक्तं तं विद्यात् प्रतिमर्शं प्रमाणतः ॥ ५३ ॥

प्रतिमर्शप्रमाणमाह—ईषदित्यादि । वृद्धवारभटे चान्यथा
प्रतिमर्शप्रमाणम् । तथा च—“प्रमाणं प्रतिमर्शस्य बिन्दुद्वि-
तयमिष्यते । बिन्दुर्वा येन चोक्तेः शो नाशुक्लिष्टस्य जायते ॥
निहितो यत्र वा स्नेहो न साक्षादुपलभ्यते”—इति । शिरो-
विरेचनस्नेहवत् प्रतिमर्शस्नेहोऽपि नाभ्यवहरणीयः । तथाहि
विदेहः—“उच्छिद्धेन पिबेत् स्नेहं निष्ठीवेन्मुखमागतम्”—
इति । नस्यादिषु नरावस्थिककालस्तन्त्रान्तरादनुसर्तव्यः; तथा
च कृष्णात्रेयः—“सप्तवर्षमुपादाय नस्यकर्म चतुर्विधम् ।
प्रतिमर्शोऽथ वमनं जन्मप्रभृति शस्यते । धूमोऽथ द्वादशे वर्षे
कवलः पञ्चमे मतः । दोषव्याधिबलावस्थां वीक्ष्य चैतान्
प्रयोजयेत्”—इति ॥ ५१—५३ ॥

नस्येन रोगाः शाभ्यन्ति नराणामूर्ध्वजत्रुजाः ॥

इन्द्रियाणां च वैमल्यं कुर्यादास्यं सुगन्धि च ॥ ५४ ॥

हनुदन्तशिरोप्रीवात्रिकवाहूरसां बलम् ॥

वलीपलितस्त्रालित्यव्यङ्गानां चाप्यसंभवम् ॥ ५५ ॥

इदानीं सामान्येन नस्यफलमाह—नस्येन रोगा इत्यादि
॥ ५४ ॥ ५५ ॥

तैलं कफे सवाते स्यात् केवले पवने वसाम् ॥

दद्यात्सर्पिः सदा पिप्पे मज्जानं च समाकृते ॥ ५६ ॥

चतुर्विधस्य स्नेहस्य विधिरेवं प्रकीर्तितः ॥

श्लेष्मस्थानाविरोधित्वात्तेषु तैलं विधीयते ॥ ५७ ॥

अतः स्नेहान् दोषप्रखनीकत्वेन विभजति—तैलमित्यादि
॥ ५६ ॥ ५७ ॥

अतः परं प्रवक्ष्यामि कवलग्रहणे विधिम् ॥

चतुर्थो कवलः स्नेही प्रसादी शोधिरोपणो ॥ ५८ ॥

स्निग्धोष्णैः सैहिको वाते, स्वादुशीतैः प्रसादनः ॥

पिप्पे, कटुम्ललवणै रूक्षोष्णैः शोधनः कफे ॥ ५९ ॥

कषायतिक्रमधुरैः कटुष्णै रोपणो व्रजे ॥

चतुर्विधस्य चैवास्य विशेषोऽयं प्रकीर्तितः ॥ ६० ॥

ततो नस्यमभिधाय शिरोरोगमुखरोगावजयकारणं कवलग्र-
हमुद्दिशन्नाह—अत ऊर्ध्वमित्यादि । दोषमेदेन त्रिषु सैहिका-

वीनभिधाय रोपणो व्रण इत्यनेन शोणितं चतुर्थमभिहितम् ॥ ५८ ॥ ६० ॥

तत्र त्रिकटुकवचासर्षपहरीतकीकल्कमालोज्य तैलशुकसुरामूत्रक्षारमधूनामन्यतमेन सलवणमभिप्रतप्तमुपस्विन्नमृदितगलकपोलललाटप्रदेशो धारयेत् ॥ ६१ ॥

मुखस्यात्र कफस्थानत्वात् कफहरं संशोधनमेव कवलं त्रिकटुकादिद्रव्यैर्देशयन्नाह—तत्रेत्यादि ॥ ६१ ॥

मुखं संचार्यते या तु मात्रा स (सा) कवलः स्मृतः ॥ मसंचार्या तु या मात्रा गण्डूषः स प्रकीर्तितः ॥ ६२ ॥

अथ कवलगण्डूषयोः प्रतिखं मेदमाह—मुखमित्यादि ॥ ६२ ॥

तावच्च धारयितव्योऽनन्यमनसोऽन्नतदेहेन यावद्वैषपरिपूर्णकपोलत्वं नासास्रोतो नयनपरिप्लावश्च भवति तदा विमोक्तव्यः, पुनश्चान्यो गृहीतव्य इति ॥ ६३ ॥

क्रियन्तं कालं व्याप्य धारणीयस्तादाह—तावच्च धारयितव्य इत्यादि । दोषोऽत्र कफः । नासास्रोतः नासारन्ध्रम् ॥ ६३ ॥

एवं कोहपयःक्षौद्ररसमूत्राम्लसंभृताः ॥ कषायोष्णोदकाभ्यां च कवला दोषतो हिताः ॥ ६४ ॥

शोधनकवलस्य विधानं ज्ञेहादिष्वपि निर्दिशन्नाह—एवमित्यादि । संभृताः सम्यक्कृताः । दोषत इति दोषव्याधिप्रत्यनीकभावेन । दोषग्रहणेन व्याधिः परिपूर्यते, कार्ये कारणोपचारात् ॥ ६४ ॥

व्याघेरपचयस्तुष्टिर्वैशद्यं वक्रलाघवम् ॥ इन्द्रियाणां प्रसादश्च कवले शुद्धिलक्षणम् ॥ ६५ ॥

हीने आर्यकफोत्केशाघरसन्धानमेव च ॥ अतियोगान्मुखे पाकः शोषतृष्णारुचिह्नमाः ॥ ६६ ॥ शोधनीये विशेषेण भवन्त्येव न संशयः ॥

इदानीं योगादिलक्षणमुद्दिशन्नाह—व्याघेरित्यादि । अत्र स्थानिलेन शोधनीय एव प्रधानः, तेन व्याघेरपचय इत्यादिकं शुद्धिलक्षणं विशेषेण शोधनीयस्य, सामान्येन पुनः ज्ञेहिकादीनामपि; मुखपाकादि तु शोधनीयस्यैव, शेषाणां तु द्रव्यगुणाद्युक्तम् ॥ ६५ ॥ ६६ ॥—

तिला नीलोत्पलं सर्पिः शर्करा क्षीरमेव च ॥ ६७ ॥ सक्षौद्रो दग्धवक्रस्य गण्डूषो दाहनाशनः ॥ कवलस्य विधिर्लघु समासेन प्रकीर्तितः ॥ ६८ ॥

भागन्मुकस्य क्षारादिदाहस्य कवलमुद्दिशन्नाह—तिला नीलो-

त्पलमित्यादि । एतैर्व्यसैः समस्तैश्च क्षारादिदाहे कवलः ॥ ६७ ॥ ६८ ॥

विभज्य मेपजं बुद्ध्या कुर्वीत प्रतिसारणम् ॥ कल्को रसक्रिया क्षौद्रं चूर्णं चेति चतुर्विधम् ॥ ६९ ॥ अङ्गुल्यग्रप्रणीतं तु यथास्वं मुखरोगिणाम् ॥

छसादिग्रहणगृहीतस्य प्रतिसारणस्य समासेन विधानमुद्दिशन्नाह—विभज्येत्यादि । रसक्रिया फाणिताकृतिः । मेपजं रसवीर्यगुणविपाकैर्वातादिदोषान् तदारब्धरोगांश्च प्रविभज्य, यथास्वं यद्यत्र प्रतिसारणं हितं तत्कृत्वैव मुखरोगिणां कुर्वीत कल्कादिभेदेन चतुर्विधं प्रतिसारणम् । अङ्गुल्यग्रप्रणीतत्वेन कोलास्थिमात्रत्वं प्रतिसारणस्य सूचयति । तथा च शालाक्ये—“कोलास्थिमात्रेण पिण्डेन यथादोषं यथाव्याधिं पञ्च सप्त वा वारान् हीनमध्यमोत्तमेषु व्याधिषु च प्रतिसारणं कुर्वीत । न चैनमतिघर्षयेत् । अतिघर्षणादोषबोषदाहक्रेदश्चयधुतृष्णामकच्छन्दवाक्सक्ता भवन्ति, असम्यक्प्रतिसारणात् पैच्छिल्यगुरुत्वान्नाभिलाषप्रमोहविकारानुपशयाः, सम्यक्प्रतिसारणाद्द्वैशद्यं लघवं क्षवधुरप्रसेकोऽन्नाभिलाषश्च”—इति ॥ ६९ ॥—

तस्मिन् योगमयोगं च कवलोक्तं विभावयेत् ॥ ७० ॥ तानेव शमयेद् व्याधीन् कवलो यानपोहति ॥ दोषघ्नमनभिष्यन्दि भोजयेच्च तथा नरम् ॥ ७१ ॥

इति सुश्रुतसंहितायां चिकित्सास्थाने धूमनस्यकवलग्रहचिकित्सितं नाम चत्वारिंशोऽध्यायः ।

तस्मिन् योगमित्यादि । योगादन्यः अयोगः, स पुनरिदं हीनयोगोऽतियोगश्च । अयोगं ज्ञेति चकारेण योगयोगातियोगचिकित्सितं समुच्चीयते । दोषघ्नमिति येन दोषेण वातादिना मुखरोग आरब्धः । (अत्र च कृष्णात्रेयः—“सप्तवर्षमुपादाय नस्यकर्म चतुर्विधम् । प्रतिमशोऽथ वमनं जन्मप्रभृति शस्यते । धूमो द्वादशवर्षस्य कवलः पञ्चमे ततः । दोषव्याधिबलावस्थां वीक्ष्य चैतान् प्रयोजयेत्”—इति) ॥ ७० ॥ ७१ ॥

इति श्रीडल्ह(ह)णविरचितायां निबन्धसंग्रहाख्यायां समस्तनिबन्धार्थज्ञापिकायां सुश्रुतटीकायां चत्वारिंशोऽध्यायः ॥ ४० ॥

इति भगवता श्रीधन्वन्तरिणोपदिष्टायां तच्छिष्येण महर्षिणा सुश्रुतेन विरचितायां सुश्रुतसंहितायां चिकित्सास्थानं समाप्तम् ।

निबन्धसंग्रहाख्यव्याख्यासमुच्चसिता

सुश्रुतसंहिता ।

अथ कल्पस्थानम् ।

प्रथमोऽध्यायः ।

अथातोऽन्नपानरक्षाकल्पं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

चिकित्सास्थानानन्तरं कल्पस्थानमारभ्यते; यतश्चिकित्सा-
स्थानादिभूते द्वित्रणीयाध्याये 'विषजुष्टस्य विज्ञानं विषनिश्चयमेव
च । चिकित्सितं च वक्ष्यामि कल्पे तु प्रविभागशः' इत्यनेन
श्लोकेन विषजुष्टव्रणस्य कल्पस्थाने प्रतिपादनं सूचितं तस्मात्,
तत्रापि स्वस्थस्य व्याधिक्षीणस्य चाक्षरेव प्राणानां धारणं
क्रियतेऽतः प्रागन्नपानरक्षाकल्पं व्याख्यातुकामः प्राह-अथात
इत्यादि । अत्रे भक्ष्यमवरुद्धं धनसाधर्म्यात्; पाने लेह्यमवरुद्धं
द्रवसाधर्म्यात्; एवं चतुर्विधस्यापि रक्षाकल्पः । रक्षणं रक्षा,
सा पुनरदुष्टस्य; दुष्टस्य पुनर्विषभेषजकल्पनात् कल्पः; रक्षया
सहितः कल्पो रक्षाकल्पः । आदिशब्दोऽत्र लुप्तनिर्दिष्टो द्रष्टव्यः,
तेन दन्तकाष्ठदीनामपि लक्षणचिकित्सितकल्पनम् ॥ १ ॥ २ ॥

धन्वन्तरिः काशिपतिस्तपोधर्मभृतां वरः ॥

सुश्रुतप्रभृतीञ्छिष्याञ्छशासाहृतशासनः ॥ ३ ॥

अथ प्रथममन्त्रादीनां रक्षामेव निर्दिदिक्षुराह-धन्वन्तरि-
त्यादि । धन्वन्तरिः सुश्रुतप्रभृतीन् शिष्यान् शशास शिक्षितवान् ।
तपोधर्मभृतां वर इति तपस्विनां धार्मिकाणां च मध्ये श्रेष्ठः ।
अहृतशासनः अनभिभूताज्ञ इत्यर्थः । अन्ये त्वेवं पठन्ति-
'दिवोदासः क्षितिपतिस्तपोधर्मभृताकरः । सुश्रुतप्रमुखाञ्छि-
ष्याञ्छशासाहृतशासनः' इति । आकरः स्वनिः ॥ ३ ॥

रिपवो विक्रमाक्रान्ता ये च स्वे कृत्यतां गताः ॥

सिसृक्षवः क्रोधविषं विवरं प्राप्य तादृशम् ॥ ४ ॥

क्षिपैर्निहन्युर्निपुणं नृपतिं दुष्टचेतसः ॥

स्त्रियो वा विविधान् योगान् कदाचित्सुभगेच्छया ५

विषकन्योपयोगाद्वा क्षणाज्जह्यादसूत्ररः ॥

तस्माद्द्वेषेन सततं विषाद्रक्ष्यो नराधिपः ॥ ६ ॥

नृपतिः कुतो रक्षणीय इत्याह-रिपव इत्यादि । सिसृक्षवः
स्रष्टुमिच्छवः । क्रोधेन विषं क्रोधविषम् । न केवलं रिपवः स्वे
चात्मीया भृत्याः, कृत्यतां गताः विद्वेषं गताः । तथा च कृत्य-
शब्दार्थोऽमरकोषे,—“कृत्यं क्रियादेवतयोस्त्रिषु विद्विष्टका-
र्ययोः”—इति । विवरं छिद्रं प्राप्य, तादृशं नृपतिं वधक्षमं,

स्त्रियो दुष्टचित्ता विविधान् योगान् संयोगविषाणि प्राप्य, कदा-
चित्द्विज्ञानात् सुभगेच्छया वा विविधान् योगान् सिसृक्षवो दातु-
मिच्छन्त्यो राजानं निहन्युः । विषकन्योपयोगाद्वा क्षणाज्जह्या-
दसूत्ररः । उक्तं च—“हन्ति स्पृशन्ती खेदेन गम्यमाना च
मंथुने । पक्वं वृन्तादिव फलं प्रशातयति मेहनम्”—इति ।
'कृत्यतां' गता इत्यत्र 'विकृति गताः' इत्यन्ये पठन्ति ॥ ४-६ ॥

यस्माच्च चेतोऽनित्यत्वमश्ववत् प्रथितं नृणाम् ॥

न विश्वस्यात्ततो राजा कदाचिदपि कस्यचित् ॥ ७ ॥

न परं पूर्वोक्तेभ्यो रिपुप्रभृतिभ्यो राजा रक्षणीयोऽपि तु
राज्ञा कस्यापि विश्वासो न विधेयः, कुत इत्याह-यस्माच्च-
त्यादि । अश्ववदिति आश्रुतमगत्या अश्वो उच्यन्ते, एतेन शीघ्र-
संचारित्वोपलक्षणार्थं चेतोऽनित्यत्वमुक्तं, यस्मादश्वस्येव शीघ्र-
संचारित्वं नानाभावेन चेतसः, तस्मात् कदाचिदपि कस्यापि
विश्वासं न विदध्यान्महीपतिः । वैद्यविषये च विश्वासहेतुः सूत्र-
स्थाने 'विसृजत्यात्मनाऽऽत्मानं'—इत्यादिश्लोकेनाभिहितः ॥ ७ ॥

कुलीनं धार्मिकं क्षिप्रं सुभृतं संततोत्थितम् ॥

अलुब्धमशक्तं भक्तं कृतज्ञं प्रियदर्शनम् ॥ ८ ॥

क्रोधपारुष्यमात्सर्यं मायालस्यविषार्जितम् ॥

जितेन्द्रियं क्षमावन्तं शुचिं शीलदयान्वितम् ॥ ९ ॥

मेघाविनमसं श्रान्तमनुरक्तं हितैषिणम् ॥

पटुं प्रगल्भं निपुणं दक्षमालस्यार्जितम् ॥ १० ॥

पूर्वोक्तैश्च गुणैर्युक्तं नित्यं सच्चिद्विदागवम् ॥

महानसे प्रयुञ्जीत वैद्यं तद्विद्यपूजितम् ॥ ११ ॥

स च वैद्यो गुणवानेव विश्वासभाजनमिति वैद्यस्य गुणान्
निर्दिशन्नाह-कुलीनमित्यादि । कुलीनो ह्यदुष्टबीजक्षेत्रतया
नाकार्येषु प्रवर्तते, कुलमन्त्रायुर्वेदाध्यायिकुलं ब्राह्मणक्षत्रिय-
वैश्यमेदेन त्रिविधं, कुलगुणसंपन्नश्रेण सह चतुर्विधमित्यन्यैः
'तद्भव' इति गयी । क्षिप्रः क्रोधेन मित्रभावेन राज्ञा सह श्व-
स्थितः, एतेन मित्रमिव सर्वथा रक्षति । सुभृतं सम्यग्भृतं
यथा च शरीरयात्रा भवति । तथा चोक्तं,—“सूपीदनं घृतमर्लं
व्यञ्जनं दृढममलिनं च वासः”—इति । सततोत्थितः अहोरा-
त्रमध्ययनाध्यापनतदर्थचिन्तानृपशरीरस्वास्थ्यपादानेषु तत्परो

१ 'असंभ्रान्तं' इति पा० । २ 'दक्षं स्वसववर्जितम्' इति पा० ।

नित्याभियुक्त इति । परगुणविध्वंसो मात्सर्यम् । माया परबन्धनबुद्धिः । अनुरक्तं सदाऽऽतुरलम् रागयुक्तम् । षट् बकारं, प्रगल्भं षट्, दक्षं चतुरं, आलस्यवर्जनं द्विरुक्तमत्यन्तनिषेधार्थम् । पूर्वोक्तगुणैः 'तत्त्वाधिगतशास्त्रार्थः' इत्यादिकैः । महानसे रसवत्याम् । तद्विद्यपूजितमिति तद्विद्यैः पाकनिष्ठिततत्त्वज्ञानैः भिषग्भिः पूजितम् । गयी तु 'अल्लुधमशठं भक्तं' इत्यादिकं 'नित्यं सत्रिहितागदम्' इत्यन्तं न पठति, पुनरुक्तदोषत्वात् ॥ ८-११ ॥

**प्रशस्तदिग्देशकृतं शुचिभाण्डं महच्छुचि ॥
सजालकं गवाक्षाढ्यमाप्तवर्गनिषेवितम् ॥ १२ ॥
विकक्षसृष्टसंसृष्टं सवितानं कृतार्चनम् ॥
परीक्षितस्त्रीपुरुषं भवेद्यापि महानसम् ॥ १३ ॥**

तदेव महानसं कीदृशं कार्यमित्याह—प्रशस्तेत्यादि । प्रशस्ता दिक् अत्राग्नेयी, देशस्तु प्रशस्तगुणसंपदा युक्तः, महत् विस्तीर्णं, शुचि अनुपहृतं, सजालकं जालकसंहितं, गवाक्षाढ्यं वातायनसमृद्धं, विकक्षसृष्टसंसृष्टं विगततृणम्यानसंपर्कं, एतेन रसवतीसमीपे तृणसंचयो न करणीय इत्युक्तं भवति, सवितानं वितानकसंहितं, कृतार्चनं कृताग्निपूजनम् ॥ १२ ॥ १३ ॥

तत्राध्यक्षं नियुञ्जीत प्रायो वैद्यगुणान्वितम् ॥

महानसव्यापारिणमाह—तत्राध्यक्षमित्यादि । अध्यक्षम् अधिपतिम् । वैद्यगुणान्वितं वैद्यगुणैः कुलीनधार्मिकत्वादि-भिर्युक्तमित्यर्थः ॥—

**शुचयो दक्षिणा दक्षा विनीताः प्रियदर्शनाः ॥ १४ ॥
संविभक्ताः सुमनसो नीचकेशनखाः स्थिराः ॥
ज्ञाता दृढं संयमिनः कृतोष्णीषाः सुसंयताः ॥ १५ ॥
तस्य चाहाविधेयाः स्युर्विधिषाः परिकर्मिणः ॥**

शुचय इत्यादि । दक्षिणा अभिजाताः, कुलीना इति यावत् । दक्षाः चतुराः । विनीता विनययुक्ताः, शक्तिवन्त-इत्यर्थः । संविभक्ताः विभज्य कर्मणि नियोजिताः । स्थिरा अचपलाः । दृढं संयमिनः सोपशमा इत्यर्थः । सुसंयताः सुष्ठु लौल्यादिदोषरहिताः, आयत्तपरिधानादिका वा इत्यर्थः । आहाविधेया आदेशकारिणः । परिकर्मिणः सूपकारादयः ॥ १४ ॥ १५ ॥—

**आहारस्थितयश्चापि भवन्ति प्राणिनो यतः ॥ १६ ॥
तस्मान्महानसे वैद्यः प्रमादरहितो भवेत् ॥**

महानसे वैद्यस्य सावधानत्वं सहेतुकमाह—आहारस्थितय इत्यादि ॥ १६ ॥

**माहानसिकबोद्धारः सौपौदनिकपौषिकाः ॥ १७ ॥
भवेयुर्वैद्यवशाग ये चाप्यन्येऽत्र केचन ॥**

तेषां परिकर्मिणां वैद्याधीनत्वमाह—माहानसिकबोद्धार इत्यादि । महानसे नियुक्ता माहानसिका रसवतीपतय इत्यर्थः; बोद्धारो बोद्धादयो वैष्टिकर्मकराः काहारादयो वा । सौपा उप-

करणभूतद्रव्यसाधकाः सूपव्यञ्जनादिकारकाः, औदनिका उपकार्यभूतभक्तस्य साधकाः, पौषिकाः पूपादिभक्ष्याणां साधकाः कन्दूका इत्यर्थः । अन्येऽत्र केचनेति वैसवारकारकादयः १७—

**इङ्गितज्ञो मनुष्याणां वाक्चेष्टामुखवैकृतैः ॥ १८ ॥
विद्याद्विषस्य दातारमेभिलिङ्गैश्च बुद्धिमान् ॥
न ददात्युत्तरं पृष्टो विवक्षन् मोहमेति च ॥ १९ ॥
अपार्थं बहु सङ्कीर्णं भाषते चापि मूढवत् ॥
स्फोटयत्यङ्गुलीभूमिमिकस्माद्विलिखेदसेत् ॥ २० ॥
वेपथुर्जायते तस्य त्रस्तश्चान्योऽन्यमीक्षते ॥
क्षामो विवर्णवक्रश्च नखैः किञ्चिच्छिनस्यपि ॥ २१ ॥
आलभेतासकृद्दीनः करेण च शिरोरुहान् ॥
निर्यियासुरपद्धारैर्वाक्षते च पुनः पुनः ॥ २२ ॥
वर्तते विपरीतं तु विषदाता विचेतनः ॥**

तदधिकृतस्यैव विषदानुज्ञानमुद्दिशन्नाह—इङ्गितज्ञ इत्यादि । इङ्गितज्ञो वैद्यः । एभिलिङ्गैः वक्ष्यमाणैः । विवक्षन् वक्तुमिच्छन् । अपार्थं निरर्थकम् । त्रस्तश्चान्योन्यमीक्षत इति स्वपापकर्मोपलम्भभयेन अन्यमन्यमीक्षत इति । क्षामैः क्षीणः । विवर्णो मलिनवर्णः । हस्तेन केशान् आलभेत स्पृशेत् । असकृत् अनेकवारम् । दीनो विलक्षः । निर्यियासुः निर्यातुमिच्छुः । अपद्धारैः अमार्गैः ॥ १८-२२ ॥—

**केचिद्भ्यात् पार्थिवस्य त्वरिता वा तदाह्वया ॥ २३ ॥
असतामपि सन्तोऽपि चेष्टां कुर्वन्ति मानवाः ॥**

तस्मात् परीक्षणं कार्यं भृत्यानामादत्तैर्नृपैः ॥ २४ ॥
विषदपरीक्षणे च राज्ञा आदरपरेण भवितव्यमितीममर्थं सहेतुकं प्रतिपादयन्नाह—केचिदित्यादि । असतामपि असाधूनामपि । आदत्तैः सादरैरित्यर्थः ॥ २३ ॥ २४ ॥

**अत्रे पाने दन्तकाष्ठे तथाऽभ्यङ्गेऽवलेखने ॥
उत्सादने कषाये च परिषेकेऽनुलेपने ॥ २५ ॥**

**स्रक्षु वस्त्रेषु शय्यासु कवचाभरणेषु च ॥
पादुकापादपीठेषु पृष्ठेषु गजवाजिनाम् ॥ २६ ॥
विषजुष्टेषु चान्येषु नस्यधूमाञ्जनादिषु ॥**

लक्षणानि प्रवक्ष्यामि चिकित्सांमप्यनन्तरम् ॥ २७ ॥

येष्वधिष्ठानेषु गरविषं प्रयच्छन्ति तान्यद्विषितानि रक्षितुं, द्विषितेषु चिकित्सार्थं च लक्षणानि निर्देष्टुकामः प्राह—अत्र इत्यादि । दन्तकाष्ठसहचरितं जिह्वानिलेखनं मुखशोधनकषायश्च दन्तकाष्ठग्रहणेन गृह्यते । अवलेखने कङ्कटिकादौ केशप्रसाधने । उत्साहने उद्वर्तने । परिषेके ज्ञाने । कषायोऽत्र रोध्रदिकस्तैलापनयनाय । स्रक्षु पुष्पमालासु । कवचं सत्राहम् । पादपीठेषु पादाधारेषु । विषजुष्टेषु चान्येष्विष्यनेन शिरोभ्यङ्गशिरस्त्राणादयो गृह्यन्ते ॥ २५-२७ ॥

**नृपभक्ताद्वलिं न्यस्तं सविषं भक्षयन्ति ये ॥
तत्रैव ते विनश्यन्ति मक्षिकावायसादयः ॥ २८ ॥**

हुतभुक् तेन चाग्नेन भृशं चटचटायते ॥
मयूरकण्ठप्रतिमो जायते चापि दुःसहः ॥ २९ ॥
भिषार्चिस्तीक्ष्णधूमश्च नचिराच्चोपशाम्यति ॥
चकोरस्याक्षिवैराग्यं जायते क्षिप्रमेव तु ॥ ३० ॥
दृष्ट्वाऽन्नं विषसंसृष्टं म्रियन्ते जीवजीवकाः ॥
कोकिलः स्वरवैकृत्यं क्रौञ्चस्तु मदमृच्छति ॥ ३१ ॥
दृष्येन्मयूर उद्विग्नः क्रोशतः शुकसारिके ॥
हंसः क्ष्वेडति चाल्यर्थं भृङ्गराजस्तु कूजति ॥ ३२ ॥
पृषतो विस्त्रजत्यशुं विष्टां मुञ्चति मकैटः ॥
सन्निहृष्टांस्ततः कुर्याद्राजस्तान् मृगपक्षिणः ॥ ३३ ॥
वेश्मनोऽथ विभूषार्थं रक्षार्थं चात्मनः सदा ॥

रसरूपादिभिस्तालिङ्गमुद्दिशन्नाह—नृपभक्तादित्यादि । नृप-
भक्तात् राजभोजनात् । हुतभुगित्यादि । हुतभुक् वह्निः । तेन
सविषेणाग्नेन चटचटायत इति शब्देन विषज्ञानं; मयूरकण्ठ-
प्रतिम इति रूपेण विषज्ञानं; तीक्ष्णधूमश्चेति गन्धेन विषज्ञानं;
रसेन विषज्ञानं विनश्यन्ति मक्षिकावायसादय इत्यनेनाभिहि-
तम् । एवं शब्दादिभिः पञ्चभिः (चतुर्भिः) विषज्ञानं प्रतिपाद्यापरे-
णापि प्रकारेण चकोरादिपक्षिमृगचक्षुरादिविकारेण विषज्ञानमुद्दि-
शति—चकोरस्येत्यादि । अक्षिवैराग्यं रूपग्रहणेऽलसत्वमिति
गयी, विगतरागे अक्षिणी भवत इति स्त्रग्रहारूपौ । जीवजी-
वकः पक्षिविशेषः, 'कुरिच' इति लोके । मदमृच्छति हर्षं याती-
त्यर्थः । दृष्येन्मयूर उद्विग्न इति उद्विग्नः चलितः सन् मयूरो दृष्येत्
तुष्येदित्यर्थः; विजिरिह चलनार्थो न भयार्थः; परस्परविरो-
धात् । क्रोशतः शुकसारिके इति भयाद्द्रोदनशब्दं कुरुत
इत्यर्थः । हंसः क्ष्वेडति चाल्यर्थमिति अतिशयेन शब्दायत
इत्यर्थः । भृङ्गराजस्तु कूजतीति भृङ्गराजो भ्रमरको धूम्याट-
सदृशः पक्षिराज इति लोके, कूजति अव्यक्तं शब्दायते ।
पृषतः चित्रबिन्दुः, 'चित्तल' इति लोके ॥ २८-३३ ॥—

उपक्षिप्तस्य चाग्नस्य बाष्पेणोर्ध्वं प्रसर्पता ॥ ३४ ॥
हृत्पीडा भ्रान्तनेत्रत्वं शिरोदुःखं च जायते ॥
तत्र नस्याजने कुष्ठं लामज्जं नलदं मधु ॥ ३५ ॥
कुर्याच्छिरीषरजनीचन्दनैश्च प्रलेपनम् ।
हृदि चन्दनलेपस्तु तथा सुखमवाप्नुयात् ॥ ३६ ॥

विषदूषितस्याग्नस्य भोक्तुं दत्तस्य बाष्पोष्मणाऽन्तर्गतेन
बाह्येन च किं स्यात्सदाह—उपक्षिप्तस्येत्यादि । उपक्षिप्तस्य
भोक्तुं दत्तस्याग्नस्य बाष्पेणोर्ध्वं प्रसर्पता गच्छता हृत्पीडा-
दिकं जायते । नलदं मांसी, लामज्जम् उशीरभेदः । अन्तः-
प्रविष्टे बाष्पे नस्याजनेयोर्विषयः । कुर्यादित्यादि । चन्दनं रक्तं
शुद्धं वा । एतौ लेपौ बाह्येन बाष्पस्पर्शेन जाते हृत्पीडादौ
ज्ञेयाः । उपक्षिप्तस्येत्यत्र 'उखाक्षिप्तस्य' इति केचित् पठन्ति;
उखा स्थाली ॥ ३४-३६ ॥

पाणिप्राप्तं पाणिदाहं नखशातं करोति च ॥
अत्र प्रलेपः श्यामेन्द्रगोपासोमोत्पलानि च ॥ ३७ ॥

पाणिप्राप्तमित्यादि—नखशातं नखपातनम् । श्यामा श्यामा-
कता, प्रियङ्गुरित्यपरे; इन्द्रा इन्द्रवारुणी; गोपा सुगन्धमूला
सारिवा; 'इन्द्रगोप' इत्यन्ये पठन्ति, तत्रेन्द्रगोपः कीटविशेषः;
सोमा गुहृची, सोमलतेत्यन्येः उत्पलं नीलोत्पलम् ॥ ३७ ॥

स चेत् प्रमादान्मोहाद्वा तदन्नमुपसेवते ॥
अष्टीलावत्ततो जिह्वा भवत्यरसवेदिनी ॥ ३८ ॥
तुद्यते दह्यते चापि श्लेष्मा चास्यात् प्रसिच्यते ॥
तत्र बाष्पेरितं कर्म यच्च स्यादान्तकाष्टिकम् ॥ ३९ ॥

स चेदित्यादि । अष्टीला दीर्घवर्तुलपाषाणविशेषः, अन्ये
पुनः अष्टीलावदिति पठन्ति, अष्टीलाशब्दोऽकारान्तोऽप्यस्तीति
मन्तव्यम् । बाष्पेरितं कर्मेति यत् सविषबाष्पसंपर्कं 'कुर्या-
च्छिरीषरजनी' इत्यादिभिः प्रोक्तं कर्म; दान्तकाष्टिकमिति धात-
कीपुष्पादिभिः प्रतिसारणं; तच्च प्रतिसारणमप्रच्छिते शोफे
विधेयम् ॥ ३८ ॥ ३९ ॥

मूर्च्छां छर्दिमतीसारमाधमानं दाहवेपथु ॥
इन्द्रियाणां च वैकृत्यं कुर्यादामाशयं गतम् ॥ ४० ॥
तत्राशु मदनालाबुविन्वीकोशातकीफलैः ॥
छर्दनं दध्युदशिवज्ज्वालयथा तण्डुलाम्बुना ॥ ४१ ॥

मूर्च्छामित्यादि । अलाबुः तिकालाबुः; कोशातकी घोषकः,
धुसेण्डिकेति लोके । उदश्चित् तरुम् ॥ ४० ॥ ४१ ॥

दाहं मूर्च्छामतीसारं तृष्णामिन्द्रियवैकृत्यम् ॥
आटोपं पाण्डुतां काश्यं कुर्यात् पकाशयं गतम् ॥ ४२ ॥
विरेचनं ससर्पिष्कं तत्रोक्तं नीलिनीफलम् ॥
दध्ना कृषीविषारिश्च पेयो वा मधुसंयुतः ॥ ४३ ॥

दाहमित्यादि । आटोपं वातावीनामप्रवृत्तिम् । तत्रोक्तमिति
तत्र विषमेषजकल्पे । नीलिनीफलं नीलाज्जनिकाफलं, यस्य
श्रीफलेति लोके प्रसिद्धिः । पिप्पल्यो घ्यामकमित्यादिदूषीवि-
षारिवैकृत्यमाणः; दूषीविषारिश्चाक्षप्रमाणः, दधि पानयोग्यप्रमाणं
ज्ञेयं, मधु अष्टमाषकप्रमितं प्रक्षिप्य दध्ना दूषीविषारिः पातव्यः ।
वाशब्दश्च प्रथमोक्तविरेचनयोगोपापेक्षया समुष्ये ॥ ४२ ॥ ४३ ॥

द्रवद्रव्येषु सर्वेषु क्षीरमद्योदकादिषु ॥
भवन्ति विविधा राज्यः फेनबुद्बुदजन्म च ॥ ४४ ॥

छायाश्चात्र न दृश्यन्ते दृश्यन्ते यदि वा पुनः ॥
भवन्ति यमलादिछद्रास्तन्यो वा विकृतास्तथा ४५

द्रवद्रव्येषु क्षीरादिषु यत् स्थूलं लक्षणं तदाह—द्रवद्रव्ये-
ष्वित्यादि । विविधा राज्यो नानाप्रकारा लेखाः । विविधा राज्यः
श्रीवाग्भटेन व्याख्याता; तथा च,—“नीला राजी रसे ताम्ना
क्षीरे दधनि दृश्यते । श्यावा पीताऽसिता तत्रे हृते पानीयस-
न्निभा ॥ काली मद्याम्भसोः शौद्रे हरितैलेऽरुणोपमा” इति ।
फेनेत्यादि फेनस्य बुद्बुदस्य चोत्पत्तिरित्यर्थः । यमला युग्माः ।

१ अस्याग्रे 'दान्तकाष्टिकर्मणः साहचर्यात् प्रतिसारणं कवलणपट्टौ
च' इत्यधिकं पठ्यते कन्वित्युत्तके ।

छिन्नः ससुषिराः । तन्म्यः सूक्ष्माः । गयी तु तन्व्य इत्यत्र
'अन्या' इति पठित्वा व्याख्याति—अन्यतरेषां पशूना-
मिव छायाः । विकृताः सौम्यस्यापि रौद्राः, रौद्रस्यापि
सौम्याः ॥ ४४ ॥ ४५ ॥

शाकसूपान्नामांसानि छिन्नानि विरसानि च ॥
सद्यः पर्युषितानीव विगन्धानि भवन्ति च ॥ ४६ ॥
गन्धवर्णरसैर्हीनाः सर्वे भक्ष्याः फलानि च ॥
पक्वान्याशु विशीर्यन्ते पाकमामानि यान्ति च ॥ ४७ ॥

शाकेत्यादि । चकारोऽनुक्तसमुच्चयार्थः; तेन तिक्तानि च
भवन्तीत्यर्थः । गन्धवर्णरसैरित्यादि । गन्धवर्णरसैरित्यत्र स्पर्श-
ग्रहणं छुत्तनिर्दिष्टं द्रष्टव्यं, तेन स्पर्शेनापि हीना भवन्तीत्यर्थः ।
पक्वान्याशु विशीर्यन्ते इति पक्वानि फलान्याशु शीघ्रं विशीर्यन्ते
पूतिभावं गच्छन्ति ॥ ४६ ॥ ४७ ॥

विशीर्यन्ते कूर्चकस्तु दन्तकाष्ठगते विषे ॥
जिह्वादन्तौष्ठमांसानां श्वयथुश्चोपजायते ॥ ४८ ॥
अथास्य धातकीपुष्पपथ्याजम्बूफलास्थिभिः ॥
सक्षौद्रैः प्रच्छित्ते शोके कर्तव्यं प्रतिसारणम् ॥ ४९ ॥
अथवाऽङ्कोठमूलानि त्वचः सप्तच्छदस्य वा ॥
शिरीषमाषका वाऽपि सक्षौद्राः प्रतिसारणम् ॥ ५० ॥

विशीर्यन्ते इत्यादि । कूर्चको दन्तकाष्ठस्याग्रिमो भागः ।
विशीर्यन्ते वृष्यति । अथास्य धातकीलाद्येको योगः, प्रतिसारणं
धर्षणं; अथवाऽङ्कोठेत्यादिद्वितीयो योगः; शिरीषमाषका वाऽपी-
त्यादिस्तृतीयो योगः; सप्तच्छदत्वचः पृथग्योग इति गयी, तदा
चत्वारो योगाः । शिरीषमाषकाः शिरीषबीजानि ॥ ४८-५० ॥

जिह्वानिलैल्लखलौ दन्तकाष्ठवदादिशेत् ॥

जिह्वेत्यादि । जिह्वानिलैल्लखलस्य कवलस्य च विषदूषितस्य
छिन्नानि विक्रितितं च दन्तकाष्ठस्यैव ब्रूयात् ॥—

पिच्छिलो बहुलोऽभ्यङ्गो विवर्णो वा विषान्वितः ५१
स्फोटजन्मदजास्त्रावरवक्रपाकः स्वेदनं ज्वरः ॥
दरणं चापि मांसानामभ्यङ्गे विषसंयुते ॥ ५२ ॥
तत्र शीताम्बुसिक्तस्य कर्तव्यमनुलेपनम् ॥
चन्दनं तगरं कुष्ठमुशीरं वेणुपत्रिका ॥ ५३ ॥
सोमवह्यमृता श्वेता पशं कालीयकं त्वचम् ॥
कपित्थरसमूत्राभ्यां पानमेतच्च युज्यते ॥ ५४ ॥

पिच्छिल इत्यादि । अभ्यङ्गः अभ्यत्राभ्यञ्जनद्रव्यं तैलादि ।
बहुलो घनः । वेणुपत्रिका वंशपत्राणि; अन्ये वेणुपत्रिका वंश-
सदृशपत्रिकां द्रव्यान्तरमाहुः । सोमवह्नी गुह्वची । अमृता अ-
मृतासङ्गः स्वर्षिकातुत्यकं, उत्तरपदलोपात् । श्वेता श्वेतस्यन्दः ।
कालीयकं दारुहरिद्रा । त्वचं वराहम् । इदमनुलेपनं शीततो-
येन । मूत्रं गोमूत्रम् । एतच्चैति चन्दनादिकम् ॥ ५१-५४ ॥
उत्सादने परीचेके कषाये चानुलेपने ॥
शय्यावस्त्रतनुषु श्वेयमभ्यङ्गलक्षणैः ॥ ५५ ॥

उत्सादन इत्यादि । तनुषु सञ्जाहे । उत्सादनादिषु सप्तसु
अभ्यङ्गलक्षणानुवादेन लिङ्गं तथा विक्रितितमपि तत्रोक्तमेव
वेदितव्यम् ॥ ५५ ॥

केशशातः शिरोदुःखं खेभ्यश्च रुधिरागमः ॥
ग्रन्थिजन्मोत्तमाङ्गेषु विषजुष्टेऽवलेखने ॥ ५६ ॥
प्रलेपो बहुशस्तत्र भाविताः कृष्णमृत्तिकाः ॥
ऋष्यपित्तघृतश्यामापालिन्दीतण्डुलीयकैः ॥ ५७ ॥
गोमयखरसो वाऽपि हितो वा मालतीरसः ॥
रसो मूषिकपर्ण्या वा धूमो वाऽगारसंभवः ॥ ५८ ॥

केशशात इत्यादि । ऋष्यपित्तघृतश्यामादिखरसैः समार्हं
भावितया कृष्णमृदा बहुशः प्रलेपो हित इत्यर्थः । ऋष्यो
नीलाण्डः 'रोरु' इति प्रसिद्धः । कालखण्डलप्रनलिकामध्यगत-
जलं पित्तम् । श्यामा प्रियङ्गुः, पालिन्दी त्रिवृत्, मूषिकपर्णा
द्रवन्ती, द्रव्यान्तरमित्यन्ये । प्रलेपशब्दो गोमयस्य रसो वेत्यत्र
हितशब्देन सह संबन्धनीयः; तेन गोमयरसादिप्रलेपो वा
हितो भवतीति संबन्धः स्यात् ॥ ५६-५८ ॥

शिरोऽभ्यङ्गः शिरस्त्राणं स्नानमुष्णीषमेव च ॥
स्रजश्च विषसंस्तृष्टाः साधयेदवलेखनात् ॥ ५९ ॥

इदानीं शिरोगतावलेखनप्रसङ्गेन शिरोगतानामन्येषामपि
लिङ्गं विक्रितितं च दर्शयन्नाह—शिरोऽभ्यङ्ग इत्यादि । अव-
लेखनादिति अवलेखनोक्तलिङ्गविक्रितिसत्तात् ॥ ५९ ॥

मुखालेपे मुखं श्यावं युक्तमभ्यङ्गलक्षणैः ॥
पद्मिनीकण्टकप्रख्यैः कण्टकैश्चोपचीयते ॥ ६० ॥
तत्र क्षौद्रघृतं पानं प्रलेपश्चन्दनं घृतम् ॥
पयस्या मधुकं फली बन्धुजीवः पुनर्नवा ॥ ६१ ॥

मुखालेप इत्यादि । पयस्या अर्कपुष्पी । फली भागी । बन्धु-
जीवो मध्याह्नपुष्पकः । तत्र मुखालेपे अतुल्ययोर्मधुघृतयोः
पानं, श्वेतचन्दनघृतादिभिः पुनर्नवान्तैलैः ॥ ६० ॥ ६१ ॥

अस्वास्थ्यं कुञ्जरादीनां लालास्त्रावोऽक्षिरकता ॥
स्फिकृपायुमेदुमुष्केषु यातुश्च स्फोटसंभवः ॥ ६२ ॥
तत्राभ्यङ्गवदेवेष्टा यातुवाहनयोः क्रिया ॥

इदानीं कुञ्जरादीनां विषजुष्टानां लक्षणं विक्रितितं चोदि-
शन्नाह—अस्वास्थ्यमित्यादि । यातुः आरोहकस्य । यातुवाह-
नयोः क्रियेति अत्र यातुशब्द आरोहकपर्यायः ॥ ६२ ॥—

शोणितागमनं खेभ्यः शिरोरुक्कफसंस्त्रवः ॥ ६३ ॥
नस्यधूमगते लिङ्गमिन्द्रियाणां च वैकृतम् ॥
तत्र दुग्धैर्गवादीनां सर्पिः सातिविषैः शृतम् ॥ ६४ ॥
पाने नस्ये च सश्वेतं हितं समदयन्तिकम् ॥

शोणितागमनमित्यादि । सश्वेतं वचासहितं; गयी तु श्वेतां
कटमीमाह । समदयन्तिकं मल्लिकासहितम् । गवादीनां

क्षीरैरतिविषाकल्कसिद्धं घृतं पाने हितं नस्ये च । मद्यन्तिका-
वचाकल्केन सिद्धं हितमित्यर्थः ॥ ६३ ॥ ६४ ॥—

गन्धहानिर्विवर्णत्वं पुष्पाणां ग्लानता भवेत् ॥ ६५ ॥
जिघ्रतश्च शिरोदुःखं वारिपूर्णं च लोचने ॥
तत्र बाष्पेरितं कर्म मुखालेपे च यत् स्मृतम् ॥ ६६ ॥
गन्धहानिरित्यादि ॥ ६५ ॥ ६६ ॥

कर्णतैलगते श्रोत्रवैगुण्यं शोफवेदने ॥
कर्णस्त्रावश्च तत्राशु कर्तव्यं प्रतिपूरणम् ॥ ६७ ॥
स्वरसो बहुपुत्रायाः सघृतः क्षौद्रसंयुतः ॥
सोमबल्करसश्चापि सुशीतो हित इष्यते ॥ ६८ ॥

कर्णेत्यादि । बहुपुत्रा शतावरी; बहुपुत्राया इति केचित्
पठन्ति, ते च व्याख्यानयन्ति—बहुपुत्रा मयूरशिक्षा । सोम-
बल्कः कटुलः, तद्वयः कर्णपूरणे ॥ ६७ ॥ ६८ ॥

अश्रूपदेहो दाहश्च वेदना दृष्टिविभ्रमः ॥
अञ्जने विषसंयुते भवेदान्धयमथापि च ॥ ६९ ॥

तत्र सद्यो घृतं पेयं तर्पणं च समागधम् ॥
अञ्जनं मेषशृङ्गस्य निर्यासो वरुणस्य च ॥ ७० ॥

मुष्ककस्याजकर्णस्य केनो गोपित्तसंयुतः ॥
कपित्थमेपशृङ्गोश्च पुष्पं भ्लातकस्य वा ॥ ७१ ॥
एकैकं कारयेत् पुष्पं बन्धूकाङ्कोटयोरपि ॥

अश्रूपदेह इत्यादि । उपदेहो मलवृद्धिः । सद्यो घृतमित्यत्र
जेज्जटस्तु सद्य एव घृतं पेयमिति व्याख्यानयति । समागध-
मिति आवर्तितक्षीरसाधितपिप्पलीकल्कसिद्धं घृतं तर्पणमिति
वृद्धवाग्भटः । तर्पणम् अक्षितर्पणं, तदेव सपिप्पलीकं पेयं
पानार्हम् । तथैव मेषशृङ्गीरसेनाञ्जनम् । एवं वरुणादीनां रसेन
पृथक् पृथग्गञ्जनम् । मुष्ककः कालमुष्ककः । अजकर्णः सर्जः पूर्व-
वेदो प्रसिद्धः । केनः समुद्रकेनः । गोपित्तं गोरोचना । कपित्था-
दीनां प्रत्येकं पुष्पमञ्जनं, न समुदितानाम् ॥ ६९-७१ ॥—

शोफः स्त्रावस्तथा स्त्रापः पादयोः स्फोटजन्म च ७२
भवन्ति विषजुष्टाभ्यां पादुकाभ्यामसंशयम् ॥
उपानत्पादपीठानि पादुकावत् प्रसाधयेत् ॥ ७३ ॥

शोफ इत्यादि । स्त्रापः स्पर्शज्ञानम् । उपानदित्यादि ।
पादुकावत् प्रसाधयेत् लक्षणतः प्रतीकारतश्च ॥ ७२ ॥ ७३ ॥

भूषणानि हतार्चाणि न विभ्रान्ति यथा पुरा ॥
स्नानि स्थानानि हन्युश्च दाहपाकावदारणैः ॥ ७४ ॥
पादुकाभूषणेषूक्तमभ्यङ्गविधिमाचरेत् ॥

भूषणानीत्यादि । हतार्चाणि तेजोरहितानि ॥ ७४ ॥—

विधोपसर्गो बाष्पादिभूषणान्तो य ईरितः ॥ ७५ ॥
समीक्ष्योपद्रवांस्तस्य विदधीत चिकित्सितम् ॥
महासुगन्धिमगदं यं प्रवक्ष्यामि तं भिषक् ॥ ७६ ॥
पानालेपननस्येषु विदधीताञ्जनेषु च ॥
विरेचनानि तीक्ष्णानि कुर्यात् प्रच्छर्दनानि च ॥ ७७ ॥

सिराश्च व्यधयेत् क्षिप्रं प्राप्तं विस्त्रावणं यदि ॥
मूषिकाऽजरुहा वाऽपि हस्ते बद्धा तु भूपतेः ॥ ७८ ॥
करोति निर्विषं सर्वमन्नं विषसमायुतम् ॥

आवस्थिकी क्रियां निर्दिशन्नाह—विधोपसर्ग इत्यादि । उपद्र-
वान् वीक्ष्य चिकित्सितं विदधीतेत्याह—महासुगन्धिमित्यादि ।
महासुगन्धिस्तु 'चन्दनागरुणी कुष्ठं' इत्यादि यावत् 'महासुग-
न्धिनामैष पञ्चाशीत्यञ्जसंभवः' इति । विदधीताञ्जनेषु चेति बहुव-
चनाद्गुडिकाचूर्णरसक्रियारूपेषु; चकारेण परिषेककवलादिष्वपि ।
आशयानुरोधेन चिकित्सां निर्दिशन्नाह—विरेचनानीत्यादि । प्राप्तं
युक्तम् । इदानीं प्रभावकृतं चिकित्सितं निर्दिशन्नाह—मूषिके-
त्यादि । अजरुहालक्षणमुशनसा प्रोक्तम्,—“कन्दः श्वेतः
सपिडको मेदे चाञ्जनसन्निभः । गन्धलेपनपानैस्तु विषं जरयते
नृणाम् ॥ दृष्टानां विषपीतानां ये चान्ये विषमोहिताः । विषं
जरयते तेषां तस्मादजरुहा स्मृता ॥ मूषिका लोमसा कृष्णा
भवेत् साऽपि च तद्गुणा” —इति ॥ ७५-७८ ॥—

हृदयावरणं नित्यं कुर्याच्च सिद्धमध्यगः ॥ ७९ ॥
पिबेद्धृतमजेयाख्यममृताख्यं च बुद्धिमान् ॥
सर्पिर्दधि पयः क्षौद्रं पिबेद्वा शीतलं जलम् ॥ ८० ॥
मयूराञ्जकुलान् गोधाः पृषतान् हरिणानपि ॥
सततं भक्षयेच्चापि रसांस्तेषां पिबेदपि ॥ ८१ ॥

शरीरे विषव्याप्तिप्रतिषेधमभिधायेदानीं चित्ते विषव्या-
प्तिप्रतिषेधमाह—हृदयावरणमित्यादि । हृदयावरणं हृदय-
प्रच्छादनं हृदयरक्षाकारिभिर्मूषिकाजरुहामृताजेयपुराणघृतदूषी-
विषारिमहासुगन्धिस्निग्धीयूषतीक्ष्णविषघ्नधारणादिभिः । मधुकं
कुष्ठमित्यादिकमजेयाख्यं, अपामार्गस्य बीजानि पिप्पलीरित्या-
द्यमृतं घृतं, सर्पिरादीनि प्रत्येकं चत्वारि पञ्च वा हृदया-
वरणानि पिबेदिति ॥ ७९-८१ ॥

गोधानकुलमांसेषु हरिणस्य च बुद्धिमान् ॥
दद्यात् सुपिष्टां पालिन्दीं मधुकं शर्करां तथा ॥ ८२ ॥
शर्करातिविषे देये मायूरे समहौषधे ॥
पार्षते चापि देयाः स्युः पिप्पत्यः समहौषधाः ॥ ८३ ॥
सक्षौद्रः सघृतश्चैव क्षिम्बीयूषो हितः सदा ॥
विषघ्नानि च सेवेत भक्ष्यभोज्यानि बुद्धिमान् ॥ ८४ ॥

गोधादिमांसानां संस्कारयोगिकं विशेषं निर्दिशन्नाह—
गोधेत्यादि । मधुकमक्षमात्रं दद्यात् । पालिन्दी त्रिहृत् । शर्क-
रेत्यादि । मयूरस्य मांसे तस्य रसे च सुपिष्टे शर्करातिविषे
सञ्जुष्कौ देये । पार्षत इत्यादि । पृषतस्य मांसे रसे च
पिप्पत्यः सनागराः सुपिष्टा देयाः । सक्षौद्र इत्यादि । अनुक्तानि
चोद्दिशन्नाह—विषघ्नानीत्यादि । विषघ्नानि विषघ्नैर्द्रव्यैः सह
सिद्धानि ॥ ८२-८४ ॥

पिप्पलीमधुकक्षौद्रशर्करेश्चुरसाम्बुभिः ॥
उर्ध्वमेद्धृत्तदयो भक्षितं यदि वै विषम् ॥ ८५ ॥

इति सुश्रुतसंहितायां कल्पस्थानेऽन्नपानरक्षा-
कल्पो नाम प्रथमोऽध्यायः ॥ १ ॥

आवृतगुप्तहृदयस्य पीतविषस्य शेषं निर्दिशन्नाह—पिप्पली-
स्यादि । शर्करेशुरसाम्बूनि त्रीणि द्रवाणि, पिप्पलीमधुकं कल्कं,
क्षौद्रमिति प्रक्षेपः । गुप्तहृदयो विषघ्नः प्रच्छादितहृदयः ॥८५॥
इति श्रीडल्ह(ह)णविरचितायां निबन्धसंग्रहाख्यायां सुश्रुत-
टीकायां कल्पस्थाने प्रथमोऽध्यायः ॥ १ ॥

द्वितीयोऽध्यायः ।

अथातः स्थावरविषविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

अन्ने पाने च प्रायेण स्थावरविषावचारणात्तद्विज्ञानीयारम्भो
मुज्यत इत्याह—अथात इत्यादि ॥ १ ॥ २ ॥

स्थावरं जङ्गमं चैव द्विविधं विषमुच्यते ॥

दशाधिष्ठानमाद्यं तु द्वितीयं षोडशाश्रयम् ॥ ३ ॥

तत्र विषस्य चिकित्साविशेषार्थं स्वरूपभेदेनाश्रयभेदेन च
द्वैविध्यं प्रतिपादयति—स्थावरमित्यादि । आद्यं प्रथमम् ;
'अदनीयम् आद्यं' इत्यन्ये, तत्रेच्छति गयी ॥ ३ ॥

मूलं पत्रं फलं पुष्पं त्वक् क्षीरं सार एव च ॥

निर्यासो धातवश्चैव कन्दश्च दशमः स्मृतः ॥ ४ ॥

तान्येव स्थावरस्य दशाधिष्ठानानि निर्दिशन्नाह—मूल-
मित्यादि ॥ ४ ॥

तत्र, क्लीतकाश्वमारगुञ्जासुगन्धगर्गरकरघाट-
विशुच्छिखाविजयानीत्यष्टौ मूलविषाणि; विषपत्रि-
कालम्बावरदारुकरम्भमहाकरम्भाणि पञ्च पत्र-
विषाणि; कुमुद्वतीवेणुकाकरम्भमहाकरम्भकर्कट-
करेणुकखद्योतकचर्मरीभगन्धासर्पघातिनन्दनसार-
पाकानीति द्वादश फलविषाणि; वेत्रकादम्बवल्ली-
जकरम्भमहाकरम्भाणि पञ्च पुष्पविषाणि; अन्त्र-
पाचककर्तरीयसौरीयकरघाटकरम्भनन्दननाराच-
कानि सप्त त्वक्सारनिर्यासविषाणि; कुमुदघ्नीसु-
हीजालक्षीरीणि त्रीणि क्षीरविषाणि; फेनाश्म(भस्म)
हरितालं च द्वे धातुविषे; कालकूटवत्सनाभसर्षप-
पालककर्दमकवैराटकमुस्तकशृङ्गीविषप्रपुण्डरीकमू-
लकहालाहलमहाविषकर्कटकानीति त्रयोदश कन्द-
विषाणि; इत्येवं पञ्चपञ्चाशत् स्थावरविषाणि
भवन्ति ॥ ५ ॥

गयी तु गर्गरकस्थाने 'अनन्ता' इति पठति । विषपत्रिके-
त्यादि । गयी तु नाराचस्थाने बलीजं पठति । कुमुद्वतीत्यादि ।
गयी तु पालकस्थाने बलाहमिति पठति । मूलादिविषाणां

यत्परंपरपि ज्ञातुमशक्यत्वात्तानि हिमवत्प्रदेशे किरातशवरा-
दिभ्यो ज्ञेयानि ॥ ५ ॥

चत्वारि वत्सनाभानि मुस्तके द्वे प्रकीर्तिते ॥

षट् चैव सर्षपाण्याहुः शेषाण्येकैकमेव तु ॥ ६ ॥

तेषां कन्दविषाणामवान्तरभेदान् दर्शयन्नाह—चत्वा-
रित्यादि ॥ ६ ॥

उद्वेष्टनं मूलविषैः प्रलापो मोह एव च ॥

जृम्भाङ्गोद्वेष्टनश्वासा ज्ञेयाः पत्रविषेण तु ॥ ७ ॥

मुष्कशोफः फलविषैर्दाहोऽन्नद्वेष एव च ॥

भवेत् पुष्पविषैश्छर्दिराभानं मोह एव च ॥ ८ ॥

त्वक्सारनिर्यासविषैरुपयुक्तैर्भवन्ति हि ॥

आस्यदौर्गन्ध्यपारुष्यशिरोरुक्कफसंस्त्रवाः ॥ ९ ॥

फेनागमः क्षीरविषैर्विड्भेदो गुरुजिह्वता ॥

हृत्पीडनं धातुविषैर्मूर्च्छा दाहश्च तालुनि ॥ १० ॥

प्रायेण कालघातीनि विषाण्येतानि निर्दिशेत् ॥

तत्र नवानां मूलाद्यधिष्ठानानां समासेन चिकित्सार्थं सामान्यं
लक्षणं निर्दिशन्नाह—उद्वेष्टनमित्यादि । उद्वेष्टनम् अङ्गमोटनम् ।
जृम्भाङ्गोद्वेष्टनेत्यादि । उद्वेष्टनं पूर्वं व्याख्यातम् । मुष्कशोफ
इत्यादि । एषां नवानां सामान्यं धर्ममुद्दिशन्नाह—प्रायेणेत्यादि ।
उपयोगदिवसादन्यो दिवसपक्षमासादिः कालः, तेषु घ्नन्तीत्ये-
वंशीलानि कालघातीनि ॥ ७-१० ॥—

कन्दजानि तु तीक्ष्णानि तेषां वक्ष्यामि विस्तरम् ११

स्पर्शाक्षानं कालकूटे वैपथुः स्तम्भ एव च ॥

प्रीवास्तम्भो वत्सनाभे पीतविष्मूत्रनेत्रता ॥ १२ ॥

सर्षपे वातवैगुण्यमानाहो ग्रन्थिजन्म च ॥

प्रीवादैर्बस्यवाक्सङ्गौ पालकेऽनुमताविह ॥ १३ ॥

प्रसेकः कर्दमाख्येन विद्धेदो नेत्रपीतता ॥

वैराटकेनाङ्गदुःखं शिरोरोगश्च जायते ॥ १४ ॥

गात्रस्तम्भो वैपथुश्च जायते मुस्तकेन तु ॥

शृङ्गीविषेणाङ्गसाददाहोदरविबुद्धयः ॥ १५ ॥

पुण्डरीकेण रक्तत्वमक्ष्णोर्बुद्धिस्तथोदरे ॥

वैवर्ण्यं मूलकैश्छर्दिर्हिक्काशोफप्रमूढताः ॥ १६ ॥

चिरेणोच्छ्वसिति श्यावो नरो हालाहलेन वै ॥

महाविषेण हृदये ग्रन्थिशूलोद्गमौ भृशम् ॥ १७ ॥

कर्कटेनोत्पतत्यूर्ध्वं हसन दन्तान् दशत्यपि ॥

कन्दजानीत्यादि । तीक्ष्णानि तीक्ष्णविषाणि, अतः सद्यः-
प्राणहराणि । विस्तरमिति प्रत्येकं लक्षणं कथयामीति तात्पर्यार्थः ।
स्पर्शाक्षानमित्यादि । अङ्गसादः अङ्गलानि । पुण्डरीकेणेत्यादि ।
प्रमूढता प्रकर्षणाचैतन्यम् । चिरेणोच्छ्वसितीत्यादि । हासं
कुर्वन् पुरुषो दन्तान् खादति ॥ ११-१७ ॥—

कन्दजान्युग्रवीर्याणि प्रत्युक्तानि त्रयोदश ॥ १८ ॥

सर्वाणि कुशलैर्ज्ञेयान्येतानि दशभिर्युषैः ॥

मूलादिविषेभ्यः कन्दजानां धर्मान्तरेण विशेषं निर्दिश-
न्नाह—कन्दजानीत्यादि । उग्रवीर्याणि उत्कटशक्तीनि; गयी
तु अग्रवीर्याणीति पठति, व्याख्यानयति च—अग्राणि उरूणि
वीर्याणि गुणविशेषा येषां तानि तथाविधानि । प्रत्युक्तानि
प्रत्येकमुक्तानि ॥ १८ ॥—

रूक्षमुष्णं तथा तीक्ष्णं सूक्ष्ममाशुव्यवायि च ॥१९॥
विकाशि विशदं चैव लघ्वपाकि च तत् स्मृतम् ॥
तद्रौक्ष्यात् कोपयेद्वायुमौष्ण्यात् पित्तं सशोणितम् ॥
मर्ति च मोहयेत्सैक्ष्णयान्मर्मबन्धान् छिनत्ति च ॥
शरीरावयवान् सौक्ष्म्यात् प्रविशेद्विकरोति च ॥२१॥
आशुत्वादाशु तद्वन्ति व्यवायात् प्रकृतिं भजेत् ॥
क्षपयेच्च विक्रमशित्वाहोषान्धातुन्मलानपि ॥ २२ ॥
वैशद्यादतिरिच्येत दुश्चिकित्स्यं च लाघवात् ॥
दुर्हरं चाग्निपाकित्वात्तस्मात् क्लेशयते चिरम् ॥२३॥

तान्येव दशगुणानि निर्दिशन्नाह—रूक्षमित्यादि । तीक्ष्णं
रात्रिकामरिचादिवत् । सूक्ष्मं सूक्ष्ममार्गानुप्रवेशि । आशु शीघ्रं
प्रह्वनकारि । व्यवायि सकलं देहं व्याप्य पश्चात् पाकयायि ।
विकाशि प्रसर्पदपसर्पद्वातुबन्धशैथिल्यकारि । विशदम् अपि-
च्छिलम् । लघु लघुगुणयुक्तम् । अपाकीति आहारवदुदरानलेन
पक्वमशक्यम् । तेष्वपि दशसु गुणेषु मध्ये कुतो गुणात् किं
करोतीत्याह—तद्रौक्ष्यादित्यादि । विकरोति शरीरावयवान्
विकाराकारं नयतीत्यर्थः । व्यवायात् प्रकृतिं भजेदिति व्यवायात्
अखिलदेहव्याप्तिलक्षणात्, प्रकृतिं स्वभावम् अखिलदेहव्याप्ति-
रूपं भजेत् । विकाशित्वादिति हिंसनशीलत्वात्; क्षपयेद्
विनाशयेत् । कसधातुर्गल्यर्थोऽपि विपूर्वो हिंसार्थः । वैशद्यादति-
रिच्येत न सजेत क्वचिदपि सक्तं न भवेदित्यर्थः । 'असक्तगति
वैशद्यात्' इति केचित् पठन्ति, तत्रापि स एवार्थः । दुश्चि-
कित्स्यं च लाघवादिति इदं हि लघुत्वाद्दुःशुल्य मनो धावति
अस्थिरं च भवति, तस्मात् संशमनभेषजाप्राप्त्या दुश्चिकित्स्यं
भवति । संशमनेनासाध्यतां विषस्य निर्दिश्य संशोधनेनाप्याह—
दुर्हरं चेति ।—चकारो भिन्नक्रमे, न परं लाघवात् दुर्हरमपा-
कित्वाच्च; तस्मादेवापाकित्वाच्चिरं क्लेशयति परं यद्विषं द्वित्रिगुण-
मदशगुणं वा; पूर्वदशगुणं सद्यो व्यापादकमेव ॥ १९-२३ ॥

स्थावरं जङ्गमं यच्च कृत्रिमं चापि यद्विषम् ॥
सद्यो व्यापादयेत्तनु ज्ञेयं दशगुणान्वितम् ॥ २४ ॥

यत् स्थावरं जङ्गमकृत्रिमं वा
देहादशेषं यदनिर्गतं तत् ॥

कन्दजमेव दशगुणान्वितं न भवति किन्त्वन्वयदपीति दर्शय-
न्नाह—स्थावरमित्यादि । स्थावरं जङ्गमं कृत्रिमं वा देहादशेषं
यदनिर्गतं सद्यो व्यापादयेत् तद्दशगुणान्वितं ज्ञेयम् । यद्यपि
कन्दजानि परित्यज्यान्वेषां गुणसामस्याभावेन कालघातित्व-
मुक्तं, तथाऽप्यभीषां मध्ये येषां दशगुणत्वं तान्याशुघातीनि
भवन्ति ॥ २४ ॥—

१ 'भूरीणि' इति पा० ।

जीर्णं विषग्नौषधिभिर्हतं वा
दावान्निवातातपशोषितं वा ॥ २५ ॥
स्वभावतो वा गुणविप्रहीनं
विषं हि दूषीविषतामुपैति ॥
वीर्याल्पभावाच्च निपातयेत्तत्
कफाशृतं वर्षगणानुबन्धि ॥ २६ ॥

स्थावरमपि दशगुणमेतैः कारणैर्हतवीर्यं सत् संज्ञान्तरं
लभते इत्याह—जीर्णमित्यादि । जीर्णादिभिर्हेतुभिर्गुणविप्रहीनं
गुणैर्द्वित्र्यादिभिर्हीनं दशगुणमेवं वा मन्दशक्तिकं दूषीविषतां
प्राप्नोति । तामेव गुणहीनतां कार्येण दर्शयन्नाह—वीर्याल्पे-
त्यादि । न निपातयेत् न मारयेत् सद्यश्चिरेण वा; मन्दीभूतो-
ष्णादिगुणविशेषेण विलीनश्लेष्मणाऽऽशुतत्वाच्च मारयेदित्यर्थः ।
वर्षगणानुबन्धि चिरकालानुबन्धीत्यर्थः ॥ २५ ॥ २६ ॥

तेनार्दितो भिन्नपुरीषवर्णो
विगन्धवैरस्यमुखः पिपासी ॥
मूर्च्छन् वमन् गद्गदवाग्विषवण्णो
भवेच्च दुष्योदरलिङ्गजुष्टः ॥ २७ ॥
आमाशयस्थे कफघातरोगी
पकाशयस्थेऽनिलपित्तरोगी ॥
भवेन्नरो ध्वस्तशिरोरुहाङ्गो
विलूनपक्षस्तु यथा विहङ्गः ॥ २८ ॥
स्थितं रसादिष्वथवा यथोक्तान्
करोति धातुप्रभवान् विकारान् ॥
कोपं च शीतानिलदुर्दिनेषु
यात्याशु,

तेन गरेण ये दोषा भवन्ति तान् दर्शयन्नाह—तेनार्दितं
इत्यादि । केचित् 'वमन्' इत्यत्र 'व्रमन्' इति पठन्ति । गद्गद-
वाग्वयः अस्पष्टवचनः । एतत् सर्वस्थानगतस्य सामान्यं लक्षणम् ।
स्थानविशेषेण विशिष्टं निर्दिशन्नाह—आमाशयस्थ इत्यादि ।
व्यस्तशिरोरुहाङ्गो व्यस्तकेशशरीरः । 'भवेत् समुद्भूतशिरो-
रुहाङ्ग' इति केचित्; तत्र सम्यक् उद्भूतशिरोरुहाण्यङ्गानि
यस्य स तथा । यथोक्तान् व्याधिसमुद्देशीयोक्तान् । धातुप्रभवान्
विकारान् अन्नाश्रद्धारोचकादीन् करोति ॥ २७ ॥ २८ ॥—

पूर्वं शृणु तत्र रूपम् ॥ २९ ॥

निद्रा गुरुत्वं च विजृम्भणं च
विश्लेषहर्षावथवाऽङ्गमर्दः ॥

निद्रेत्यादि । विश्लेषः सन्धीनां प्रसारणादात्तप्रवृत्तिः । हर्षो
रोमहर्षः । अङ्गमर्दो वेदनाविशेषः ॥ २९ ॥—

ततः करोत्यन्नमदाविपाका-
वरोचकं मण्डलकोठमोहान् ॥ ३० ॥

धातुक्षयं पादकरास्यशोफं
दकोवरं छर्दिमधातिसारम् ॥

वैवर्ण्यमूर्च्छाविषमज्वरान् वा
 कुर्यात् प्रवृद्धां प्रबलां तृषां वा ॥ ३१ ॥
 उन्मादमन्यजनयेत्तथाऽन्य-
 दानाहमन्यत् क्षपयेच्च शुक्रम् ॥
 गाह्यमन्यजनयेच्च कुष्ठं
 तांस्तान् विकारांश्च बहुप्रकारान् ॥ ३२ ॥

तत् इत्यादि । ततः पूर्वरूपात् परतः । अन्नमदाविपाका-
 विति अन्नेन भुक्तेन मदो हर्षक्षयोऽन्नमदः, अविपाकः पाका-
 भावः । तांस्तान् विकारान् पूर्वोक्तान् आमाशये कफघात-
 जान्, पक्वाशये पित्तानिलजान्, रसादिधातुगतांश्च विकारान्
 जनयेत् ॥ ३०-३२ ॥

दूषितं देशकालाद्भविवास्वप्रैरमीक्षणशः ॥
 यस्माद्दूषयते धातून् तस्माद्दूषिविषं स्मृतम् ॥ ३३ ॥

दूषीविषनिरुक्तिमुद्दिशञ्चाह—दूषितमित्यादि । देश आनूपः
 प्रभूतानिलशीतवर्षः, कालः शीतानिलदुर्दिनादिः, अन्नं सुरा-
 तिलकुलत्थादि, अन्नस्योपलक्षणत्वाद् व्यायव्यायामकोधादि-
 भिरपीत्यर्थः । अमीक्षणशः पुनः पुनः ॥ ३३ ॥

स्थावरस्योपयुक्तस्य वेगे तु प्रथमे नृणाम् ॥
 श्यावा जिह्वा भवेत्स्तब्धा मूर्च्छा श्वासश्च जायते ३४
 द्वितीये वेपथुः सादो दाहः कण्ठरुजस्तथा ॥
 विषमामाशयप्राप्तं कुरुते हृदि वेदनाम् ॥ ३५ ॥
 तालुशोषं तृतीये तु शूलं चामाशये भृशम् ॥
 दुर्वर्णं हरिते शूने जायते चास्य लोचने ॥ ३६ ॥
 पक्वामाशययोस्तोदो हिक्का कासोऽन्नकूजनम् ॥
 चतुर्थे जायते वेगे शिरसश्चातिगौरवम् ॥ ३७ ॥
 कफप्रसेको वैवर्ण्यं पर्वभेदश्च पञ्चमे ॥
 सर्वदोषप्रकोपश्च पक्वाधाने च वेदना ॥ ३८ ॥
 षष्ठे प्रहाप्रणाशश्च भृशं चाप्यतिसार्यते ॥
 स्कन्धघृष्टकटीभङ्गः सन्निरोधश्च सप्तमे ॥ ३९ ॥

स्थावरस्य प्रथमादिवेगलक्षणं दर्शयञ्चाह—स्थावरस्योप-
 युक्तस्येत्यादि । सन्निरोधः सम्यङ्निरोधः, 'उच्छ्वातस्य' इति
 शेषः ॥ ३४-३९ ॥

प्रथमे विषवेगे तु वान्तं शीताम्बुसेचितम् ॥
 अगदं मधुसर्पिर्भ्यां पाययेत् समायुतम् ॥ ४० ॥
 द्वितीये पूर्ववद्धान्तं पाययेत्तु विरेचनम् ॥
 तृतीयेऽगदपानं तु हितं नस्यं तथाऽञ्जनम् ॥ ४१ ॥
 चतुर्थे स्नेहसंमिश्रं पाययेतागदं भिषक् ॥
 पञ्चमे श्लोद्रमधुककाथयुक्तं प्रदापयेत् ॥ ४२ ॥
 षष्ठेऽतीसारवत् सिद्धिरवपीडश्च सप्तमे ॥
 मूर्ध्नि काकपदं कृत्वा सासृग्वा पिशितं क्षिपेत् ४३

तेषामेव यथाक्रमं चिकित्सितमुद्दिशञ्चाह—प्रथम इत्यादि ।
 अगदं मधुसर्पिर्भ्यामित्यत्रान्यत्र चाविशेषेणागदश्रुत्या दूषी-
 विषारिरेव प्रयोक्तव्यः । द्वितीय इत्यादि । तच्च विरेचनं घृत-

मधुशीतविषमौषधिसंभृक्तं; गयी तु वान्तं नरं विरेचनं पाय-
 येत् पूर्ववत्, तेन मधुयुक्तमेवेति व्याख्यायति । तृतीय
 इत्यादि । अगदोऽत्र दूषीविषारिर्मेधुसर्पियुक्तो दातव्यः । नस्यं
 विषघ्नं संज्ञाप्रबोधनं च । अञ्जनमपि विषघ्नं चक्षुष्यं संज्ञाप्रबोधनं
 तथा अंतीक्षणं च । चतुर्थे इत्यादि । अगदोऽत्रापि दूषीविषारिः ।
 स्नेहोऽत्र गव्यं घृतं, विषघ्नत्वात्तस्य; स्नेहप्रहणेन पूर्वप्रस्तुतं मधु
 निवर्तते । पञ्चम इत्यादि । अगदमिह दूषीविषारिनासाध्या-
 हरणीयम् । षष्ठ इत्यादि । सप्तमे वेगेऽसाध्यरूपेऽपि प्रत्या-
 ख्याय प्रतिक्रियां कुर्यात् । चकारोऽयं भिन्नक्रमे, तेन सप्तमे
 चेति योजनात् षष्ठेऽप्यवपीडः । वाशब्दश्चानुक्तसमुच्चये, तेना-
 नुक्तं सशोणितचर्मदानं शाखाळालटसिराताडनादिजङ्गमविषोक्तं
 च समुचीयते ॥ ४०-४३ ॥

वेगान्तरे त्वन्यतमे कृते कर्मणि शीतलाम् ॥
 यवागूं सघृतश्लोद्रामिमां दद्याद्विषापहाम् ॥ ४४ ॥
 कोशातक्योऽग्निः पाठासूर्यवल्लयसृताभयाः ॥
 शिरीषः किणिही शेलुर्गिर्याहा रजनीद्वयम् ॥ ४५ ॥
 पुनर्नवे हरेणुश्च त्रिकटुः सारिवे बला ॥
 एषां यवागूर्निष्काथे कृता हन्ति विषद्वयम् ॥ ४६ ॥

इदानीं वेगान्तरेषु कालघातिनः प्रतीकारविधिमाह—वेगा-
 न्तर इत्यादि । प्रकृताद्वेगादन्यो वेगो वेगान्तरम् । अन्यतमे
 एकतमे । कृते कर्मणि प्रथमादिवेगेषुक्ते इत्यर्थः । कोशातक्य
 इत्यादि । कोशातकी घोषकः; अग्निः अजमोदः, 'मोरट'
 इत्यन्ये; सूर्यवल्ली पटोलसदृशपत्रा, यस्याः पत्ररसेनाक्तं मांसं
 खिन्नमिव भवति, अन्ये सूर्यावर्तमाहुः; किणिही कटमी, शेलुः
 श्लेष्मातकः, गिर्याहा श्वेतस्यन्दः, पुनर्नवे सितपीतपुष्पे, कोशा-
 तक्यादीनां काथेन षडङ्गकल्पनाकल्पितेन यवागूः कल्पनीया ।
 'सारिवे बला' इत्यत्र 'सारिवोत्पले' इत्यन्ये पठन्ति ॥ ४४-४६ ॥

मधुकं तगरं कुष्ठं भद्रदारु हरेणवः ॥
 पुत्रागैलैलवालूनि नागपुष्पोत्पलं सिता ॥ ४७ ॥
 विडङ्गं चन्दनं पत्रं प्रियङ्गुध्यामकं तथा ॥
 हरिद्रे द्वे बृहत्यौ च सारिवे च स्थिरा सहा ॥ ४८ ॥
 कर्कशैरेषां घृतं सिद्धमजेयमिति विश्रुतम् ॥
 विषाणि हन्ति सर्वाणि शीघ्रमेवाजितं क्वचित् ॥ ४९ ॥

मधुकमित्यादि । पुत्रागः तुङ्गः पूर्वदेशे प्रसिद्धः; एलवालुकं
 खनामप्रसिद्धं; नागपुष्पं नागकेशरं; ध्यामकं कतृषं; स्थिरा
 शालपर्णी । मधुकादीनां कर्कशैः पादिकं, चतुर्गुणं जलं दत्त्वा
 घृतं साधयेत्, तस्याजेयमिति संज्ञा । सर्वाणि स्थावरजङ्गम-
 कृत्रिमाणि । अजितं क्वचित् जितमजितं; क्वचित् कस्मिन्पि
 स्थावरादावित्यर्थः ॥ ४७-४९ ॥

दूषीविषार्तं सुखिन्नमूर्ध्वं चाधश्च शोचितम् ॥
 पाथयेतागदं नित्यमिमं दूषीविषापहम् ॥ ५० ॥

पिप्पल्यो ध्यामकं मांसी शावरः परिपेलवम् ॥
सुवर्चिका ससूक्ष्मैला तोयं कनकगैरिकम् ॥ ५१ ॥
क्षौद्रयुक्तोऽगदो ह्येष दूषीविषमपोहति ॥
माक्षा दूषीविषारिस्तु न चान्यत्रापि वार्यते ॥ ५२ ॥

धातुपृषकस्य दूषीविषस्य चिकित्सां वक्तुमाह—दूषीविषार्त-
मित्यादि । दूषीविषस्य विषत्वेऽपि खेदो न निषिध्यते; येन
मन्दवीर्यतया कफावरणाद्विषवेगेनानुबन्धित्वमस्य, अतः खेदेन
कफस्यावरकस्योपशान्तावपहार्यं विषं कोष्ठगतं शोधनेन सकल-
मेव ह्रियते । अन्ये 'दूषीविषार्तं सुस्निग्धं' इति पठन्ति; तेषा-
मपि स्निग्धशुद्ध्या खेदोऽप्याक्षिप्तः । कथंचिदेवानिर्हृतस्य विषा-
वशेषस्य संशमनार्थमन्यत्रापि स्थावरजङ्गमविषदूषितधातूनां
वा प्रसादनार्थं संशमनमुद्दिशन्नाह—पाययेतेत्यादि । ध्यामकं
कतृणं; शावरो रोध्रः; परिपेलवं वन्यकः, कैवर्तमुस्तकमन्ये;
तोयं बालकं; सुवर्णगैरिकं दक्षिणापथे प्रसिद्धम् । अन्यत्रापि
स्थावरजङ्गमयोस्तीक्ष्णयोरपीत्यर्थः; अन्येषु वक्ष्यमाणेषु ज्वरादि-
ष्वपीत्यन्ये ॥ ५०—५२ ॥

ज्वरे दाहे च हिक्कायाम्नाहे शुक्रसंक्षयं ॥
शोफेऽतिसारे मूर्च्छायां हृद्रोगे जठरेऽपि च ॥ ५३ ॥
उन्मादे वेपथौ चैव ये चान्ये स्युरुपद्रवाः ॥
यथास्वं तेषु कुर्वीत विषघ्नैरौषधैः क्रियाम् ॥ ५४ ॥

दूषीविषेण ये उपद्रवाः स्युस्तच्चिकित्सितमाह—ज्वर
इत्यादि । ये चान्ये उपद्रवास्ताज्जाः । यथास्वं यद्यस्य विहितं
तदित्यर्थः । तच्च विषघ्नैरोषधैर्युक्तं कर्तव्यम् ॥ ५३ ॥ ५४ ॥
साध्यमात्मवतः सद्यो याप्यं संवत्सरोत्थितम् ॥
दूषीविषमसाध्यं तु क्षीणस्याहितसेविनः ॥ ५५ ॥
इति सुश्रुतसंहितायां कल्पस्थाने स्थावरविषवि-
ज्ञानीयो नाम द्वितीयोऽध्यायः ॥ २ ॥

इदानीं साध्ययाप्यप्रत्याख्येयत्वं दर्शयन्नाह—साध्यमित्यादि
॥ ५५ ॥

इति श्रीडल्ह(ङ्)णविरचितायां निबन्धसंप्रहाख्यायां सुश्रुत-
व्याख्यायां कल्पस्थाने द्वितीयोऽध्यायः ॥ २ ॥

तृतीयोऽध्यायः ।

अथातो जङ्गमविषविज्ञानीयं कल्पं व्याख्यास्यामः ।
यथोवाच भगवान् धन्वन्तरिः ॥ २ ॥
अथात इत्यादि ॥ १ ॥ २ ॥
जङ्गमस्य विषस्योक्तान्यधिष्ठानानि षोडश ॥
समासेन मया यानि विस्तरस्तेषु वक्ष्यते ॥ ३ ॥
तत्र, दृष्टिनिःश्वासदंष्ट्रानखमूत्रपुरीषशुक्रलाला-

१ 'कफावरणाद्विषयगानुबन्धित्वमस्य' इति पा० । २ 'पित्तदूषि-
तधातूनां वा प्रसादनार्थं' इति पा० । ३ 'जङ्गमविषविज्ञानीयमध्यायं'
इति पा० ॥

तं मुखसन्दंशविशार्धिततुण्डास्थिपित्तशूकशवानी-
ति ॥ ४ ॥

तान्येवाधिष्ठानानि निर्दिशन्नाह—तत्र दृष्टिनिःश्वासित्यादि ।
निःश्वासः फूत्कारः, विशार्धितं पायुकृतः कुत्सितसन्दः, शूकं कीट-
लोम, कीटानां सर्पाणां च विगतप्राणानां देहः शवः । वृद्धैवा-
ग्भटसु तुण्डविशार्धितस्थाने अल(आर)शोणिते पठति ॥३॥४॥

तत्र, दृष्टिनिःश्वासविषा दिव्याः सर्पाः, भौमास्तु
दंष्ट्राविषाः, मार्जारश्ववानरमकरमण्डूकपाकमत्स्य-
गोधाशम्बूकप्रचलाकगृहगोधिकचतुष्पादकीटा-
स्तथाऽन्ये दंष्ट्रानखविषाः, चिपिटपिष्टिककफपाय-
वासिकसर्षपकतोटकवचःकीटकौण्डिन्यकाः शक-
न्मूत्रविषाः, मूषिकाः शुकविषाः, लूता लालामूत्र-
पुरीषमुखसन्दंशनखशुक्रार्तवविषाः, वृश्चिकविश्व-
म्भरवरटीराजीवमत्स्योश्चिटिङ्गाः समुद्रवृश्चिकाश्वा-
ल(र)विषाः, चित्रशिरःसरावकुर्दिशतदारुकारिमेद-
कसारिकामुखा मुखसन्दंशविशार्धितमूत्रपुरीषवि-
षाः, मक्षिकाकणभजलायुका मुखसन्दंशविषाः,
विषहतास्थि सर्पकण्टकवरटीमत्स्यास्थि चेत्यस्थि-
विषाणि, शकुलीमत्स्यरक्तराजिवरकी(टी)मत्स्याश्च
पित्तविषाः, सूक्ष्मतुण्डोश्चिटिङ्गवरटीशतपदीशुक-
वलभिकाशृङ्गिभ्रमराः शूकतुण्डविषाः, कीटसर्प-
देहा गतासवः शवविषाः; शपास्वजुक्ता मुखस-
न्दंशविषेष्वेव गणयितव्याः ॥ ५ ॥

तत्रेत्यादि । दिवि भवा दिव्याः, भूमौ भवा भौमाः; एतच्च
प्रायिकं, सर्वेऽपि सर्पा दंशयतनविषाः; तथा हि सावित्रे,—
“सर्वे एव सर्पा दंशविषा भवन्ति, मैलदशनदंष्ट्राचक्षुर्लालनिः-
श्वासेन्द्रियमूत्रपुरीषपुच्छैः” (?) इति । मार्जारेत्यादि । अत्र
मार्जारोक्तयैव व्याख्य व्याघ्रादयोऽभिप्रेताः । मकरो जलजन्तु-
रित्येके, अन्ये आग्नेयकीटपठितं मकराकारत्वेन मकरं, कर्कट-
वृश्चिकं मकरमन्ये । पाकमत्स्योऽपि आग्नेयैवेव पठितः कीट-
विशेषः । गोधा पक्षनखी पवित्रा सौम्यकीटपठिता; कृष्णश-
ब्दस्य लोपात् कृष्णगोधां विदुरन्ये । प्रचलाकं सौम्यकीटपठितं
कीटविशेषमाहुः । गृहगोधिका कोष्ठागारी कोष्ठगृहकारिका । चतु-
ष्पादकीटाः प्रतिसूर्यकादंशः । तथाऽन्ये मशकमक्षिकादयश्च
कीटाः । चिपिटपिष्टिकेत्यादि एते कीटविशेषा देशान्तरे
लोकतो ज्ञेयाः । वृश्चिकेत्यादि । आरंशब्देनात्र वृश्चिकलालादि-
स्थितः कण्टको भण्यते, तस्य च स्थूलशूकरूपलाचक्षुकप्रहणे-
नैव ग्रहणं, अत एव दृष्टिनिःश्वासेत्यादिसूत्रे पृथक्कोदाहृतमार-

१ 'गुदास्थि' इति पा० । २ 'जङ्गमस्य त्वाभ्रयाः षोडश-
दृष्टिनिःश्वासरपशीदंष्ट्रामुखनखास्थिमूत्रपुरीषशुक्रार्तवलायुकापित्त-
शोणितशवानि' इति । (दृ. वा. उ. स्वा. अ. ४०) ३ 'कालानख-
शुकमूत्रपुरीषार्तवमुखसन्दंशविषाः' इति पा० । ४ 'मनोदशन' इति
'मलो दशन' इति च पा० । ५ 'अलशब्देनात्र' इति पा०

ग्रहणम् । गद्यदासश्चात्र 'आलालविषा' इति पठति, व्याख्या-
नयति च-आलालं लाला । चित्रशिर इत्यादि । वरकीम-
त्स्ययोः स्थाने केचिदेकमेव वरटी(की)मत्स्यं पठन्ति । गताद्यवो
गतप्राणाः ॥ ५ ॥

भवन्ति चात्र—

राज्ञोऽरिदेशे रिपवस्तृणाम्बु-
मार्गाक्षधूमश्वसनान् विषेण ॥
संदूषयन्त्येभिरतिप्रदुष्टान्
विज्ञाय लिङ्गैरभिशाधयेत्तान् ॥ ६ ॥

राज्ञ इत्यादि । अरिदेशे प्रविष्टस्य राज्ञोऽपि रिपवः शत्रवः
तृणादीन् सन्दूषयन्ति । अन्नम् अन्नरक्षायामुक्तमपि देशादि-
प्रसंगेनात्र पुनरुक्तम् । श्वसनो वायुः । एभिरिन्द्रैः वक्ष्यमाणै-
रित्यर्थः ॥ ६ ॥

दुष्टं जलं पिच्छिलमुग्रगन्धि
फेनान्वितं राजिभिरावृतं च ॥
मण्डूकप्रन्थं त्रियते विहङ्गा
मत्ताश्च सानूपचरा भ्रमन्ति ॥ ७ ॥
मज्जन्ति ये चात्र नराश्वनागा-
स्ते छर्दिमोहज्वरदाहशोफान् ॥
ऋ(ग)च्छन्ति तेषामपहृत्य दोषान्
दुष्टं जलं शोधयितुं यतेत ॥ ८ ॥

दुष्टमित्यादि । राजिभिः कृष्णाभिः । विहङ्गा इत्यादि
सानूपचरा अनूपचरसहिता विहङ्गाः पक्षिणो विषवेगेन मत्ताः
सन्तो भ्रमन्ति । ऋच्छन्ति प्राप्नुवन्ति । यतेत यत्नं कुर्वीत
॥ ७ ॥ ८ ॥

धवाश्वकर्णासनपारिभद्रान्
सपाटलान् सिद्धकमोक्षकौ च ॥
दग्ध्वा सराजद्रुमसोमवल्कां-
स्तद्भस्म शीतं वितरेत् सरःसु ॥ ९ ॥
भस्माञ्जलिं चापि घटे निधाय
विशोधयेदीप्सितमेवमग्भः ॥

तदेव दुष्टवारिप्रशोधनौषधं दर्शयन्नाह—धवाश्वेत्यादि ।
अश्वकर्णः पूर्वदेशे प्रसिद्धो गन्धमुण्डः अश्वत्थसदृशः, असनो
बीजकः, पारिभद्रः फलमद्गो रक्तकुमुभः कण्टकी रोहिणीसदृश-
पत्रः पूर्वदेशे प्रसिद्धः, राजद्रुमः किरमालकः, सोमवल्कः
कद्वलः । वितरेत् निःक्षिपेत् । सरःस्विति बहुवचनमवहङ्ग-
लोपलक्षणं; वहङ्गलानां दूषणमेव दुष्करणम् । सामान्यजनार्थं
सरसां संशोधनमभिधाय विशिष्टजनार्थमुद्धृतजलस्य शोधनं
दर्शयन्नाह—भस्माञ्जलिमित्यादि । अञ्जलिं चतुःपलं, तं च
घटे द्रोणप्रमिते जले, निधाय निःक्षिप्य, ईप्सितं वाञ्छितं
शोधयेत् । जैजटाचार्यस्तु घटं गर्गरीमाह ॥ ९ ॥—

१ 'मालप्रहणम्' इति पा० । २ 'रोमान्' इति पा० ।

क्षितिप्रदेशं विषदूषितं तु
शिलातलं तीर्थमथेरिणं वा ॥ १० ॥
स्पृशन्ति गात्रेण तु येन येन
गोवाजिनागोष्ट्रखरा नरा वा ॥
तच्छूनतां यात्यथ दह्यते च
विशीर्यते रोमनखं तथैव ॥ ११ ॥
तत्राप्यनन्तां सह सर्वगन्धैः
पिष्ट्वा सुराभिर्विनियोज्य मार्गम् ॥
सिञ्चेत् पयोभिः सुमृदन्वितैस्तं
विडङ्गपाठाकटभीजलैर्वा ॥ १२ ॥

क्षितिप्रदेशमित्यादि । तीर्थं नद्यादिषट्कम् । ईरिणम् ऊषरम् ।
अनन्तां सर्वगन्धैः सह संयोज्य सुराभिः पिष्ट्वा मार्गं सिञ्चे-
दिति संबन्धः । सुराभिरिति बहुवचनान्मधुगुणपिष्टकृताभिः ।
अनन्ता उत्पलसारिवा । सर्वगन्धैः एलादिपरिपठितैः । पयोभिः
क्षीरैः । मृदन्वितैस्तं मार्गं सिञ्चेत्, विडङ्गादिजलैर्वा मार्गं सि-
ञ्चेत् । मृदिह कृष्णा प्राधान्यकल्पनया । अन्ये त्वेषं पठन्ति—
“तत्राप्यनन्तां सह सर्वगन्धैर्वैचां तु पिष्ट्वा सुरयाऽनुमार्गम् ।
सिञ्चेत्तथा मृतसहिताभिरङ्गिर्मागोऽस्ति नाम्यो यदि तेन गच्छेत्”
इति । 'पयोभिस्तु मृदन्वितैः' इत्यत्र 'वल्मीकमृदन्वितैः'
इति केचित् पठन्ति, विषमलाद्वल्मीकस्य ॥ १०-१२ ॥

तृणेषु भक्तेषु च दूषितेषु
सीदन्ति मूर्च्छन्ति वमन्ति चान्ये ॥
विद्भेदमृच्छन्त्यथवा त्रियन्ते
तेषां चिकित्सां प्रणयेद्यथोक्ताम् ॥ १३ ॥
विषापहैर्वाऽप्यगदैर्विलिप्य
वाद्यानि त्रिणाण्यपि वादयेत् ॥
तारः सुतारः ससुरेन्द्रगोपः
सर्वैश्च तुल्यः कुरुविन्दभागः ॥ १४ ॥
पित्तेन युक्तः कपिलान्वयेन
वाद्यप्रलेपो विहितः प्रशस्तः ॥
वाद्यस्य शब्देन हि यान्ति नाशं
विषाणि घोराण्यपि यानि सन्ति ॥ १५ ॥

तृणेष्वित्यादि । सीदन्ति अङ्गनलानियुक्ता भवन्ति । प्रणये-
दित्यादि । अङ्गसादादिषु यथोक्तां चिकित्सां विषापहैर्द्वैर्व्ययुक्तां
वितरेत् । अगदैर्वा दुन्दुभिस्वनीयोक्तैः, वाद्यानि मेरीपटहाशीनि
विलिप्य वादयेत् । अपरमपि वाद्यलेपमाह—तार इत्यादि ।
तारो रूप्यं, सुतारः पारदः; सुरेन्द्रं सुवर्णं, कुटजमन्ये; गोपा
सारिवा; कुरुविन्दो मुस्ता, निशानपाषाण इत्यन्ये, उत्तमलोहि-
तरलं कुरुविन्द इत्येके ॥ १३-१५ ॥

धूमेऽनिले वा विषसंप्रयुक्ते
खगाः श्रमार्ताः प्रपतन्ति भूमौ ॥
कासप्रतिश्यायशिरोरुजश्च
भवन्ति तीव्रा नयनामयाश्च ॥ १६ ॥

१ 'शिलाखलो' इति पा० । २ 'तत्र' इति पा० ।

लाक्षाहरिद्रातिविषाभयाब्द-

हरेणुकैलादलवक्रकुष्ठम् ॥

प्रियङ्गुकां चाप्यनले निधाय

धूमानिलौ चापि विशोधयेत् ॥ १७ ॥

लाक्षेत्यादि । लाक्षादिद्रव्यं वह्नी निधाय धूमं विशोधयेत्, चूर्णमनिले विकीर्य पुनरनिलमिति । प्रियङ्गुकामित्यत्र 'मधूलिकां' केचित् पठन्ति, गुड्विकामिति च विवृण्वन्ति ॥ १६ ॥ १७ ॥

प्रजामिमामात्मयोनेर्ब्रह्मणः सृजतः किल ॥

अकरोदसुरो विषं कैटभो नाम दर्षितः ॥ १८ ॥

तस्य क्रुद्धस्य वै वक्राद्ब्रह्मणस्तेजसो निधेः ॥

क्रोधो विग्रहवान् भूत्वा निपपातातिदारुणः ॥ १९ ॥

स तं ददाह गर्जन्तमन्तकाभं महाबलम् ॥

ततोऽसुरं घातयित्वा तत्तेजोऽवधत्ताद्भुतम् ॥ २० ॥

ततो विषादो देवानामभवत्तं निरीक्ष्य वै ॥

विषादजननत्वाच्च विषमित्यभिधीयते ॥ २१ ॥

ततः सृष्ट्वा प्रजाः शेषं तदा तं क्रोधमीश्वरः ॥

विन्यस्तवान् स भूतेषु स्थावरेषु चरेषु च ॥ २२ ॥

चिकित्सोपयोगि विषस्य मूर्तिस्वरूपमाह—प्रजामित्यादि । आत्मयोनेः आत्मा परमपुरुषो योनिः कारणं यस्य स तथा तस्य; एतेनेश्वरादिकारणं निरस्य स्वयंभूलमुक्तम् । किलेत्यागम-संवादे । तत इत्यादि । विग्रहवान् शरीरवान् । निःपपात निःसृतः । स तमित्यादि ।—स क्रोधः पुरुषरूपः, तं कैटभं, ददाह भस्मीकृतवान् । किं विशिष्टं कैटभं? गर्जन्तमित्यादिविशेषण-युक्तम् । तत्तेजः तस्य मूर्तिमतः क्रोधस्य तेज इत्यर्थः । तत इत्यादि । वाङ्मयचित्तावसादो विषादः । तत इत्यादि । विन्य-स्तवान् विनिःक्षिप्तवान् ॥ १८-२२ ॥

यथाऽव्यक्तस्सं तोयमन्तरीक्षान्महीगतम् ॥

तेषु तेषु प्रदेशेषु रसं तं तं नियच्छति ॥ २३ ॥

एवमेव विषं यद्यद्द्रव्यं व्याप्यावतिष्ठते ॥

स्वभावादेव तं तस्य रसं समनुवर्तते ॥ २४ ॥

विषस्य नानावीर्यहेतुभूतमुद्दिशन्नाह—यथाऽव्यक्तस्समित्यादि । यथा जलमेकरसमप्यन्तरीक्षात् पतितं भूमिगतं तेषु तेषु प्रदेशेषुकाशगुणभूयिष्ठान्दिषु रसं तं तं नियच्छति निश्चयेन ददाति, एवमेव विषं यद्यद्द्रव्यं व्याप्यावतिष्ठते स्वभा-वादेव तस्य तस्य रसं समनुवर्तते ॥ २३ ॥ २४ ॥

विषे यस्माद्गुणाः सर्वे तीक्ष्णाः प्रायेण सन्ति हि ॥

विषं सर्वमतो ज्ञेयं सर्वदोषप्रकोपणम् ॥ २५ ॥

ते तु वृत्तिं प्रकुपिता जहति स्वां विषादिताः ॥

नोपयाति विषं पाकमतः प्राणान् रुणद्धि च ॥ २६ ॥

श्लेष्मणाऽऽवृतमार्गत्वादुच्छ्वासोऽस्य निरुध्यते ॥

विस्त्रब्धः सति जीवेऽपि तस्मात्तिष्ठति मानवः ॥ २७ ॥

१ पतत्पूर्वं 'समाभिन्नभेदेन' इत्यधिकं पठ्यते इत्यल्लिखितपुस्तके ।

विषे यस्मादित्यादि । यस्माद्विषे ये गुणाः सन्ति ते सर्वे स्वभावतः सर्वदेहातुविरोधेन तीक्ष्णा आशुकारिणः, प्रायेण तेजोरूपकोधात्मकत्वाद्विषस्य; अतः सर्वमेव विषं सर्वदोषप्र-कोपणम् । ते तु वृत्तिमित्यादि । ते प्रकुपिता वाताद्यो विषा-दिता विषपीडिताः सन्तः, स्वां वृत्तिं वातः प्रस्पन्दनादिकां, रागपत्त्यादिकां पित्तं, सन्निवसंश्लेषादिकां कफः, त्यजन्ति; तेन च पित्तस्य पत्तयभावाद्विषं पाकं न याति, अतोऽपकं विषं प्राणान् रुणद्धि, विषविलीनेन श्लेष्मणा निरुद्धोच्छ्वासला-जीवेऽपि प्राणेषु सति विसंज्ञो विगतसम्यग्ज्ञानो मानव-स्तिष्ठति ॥ २५-२७ ॥

शुक्रवत् सर्वसर्पाणां विषं सर्वशरीरगम् ॥

क्रुद्धानामेति चाङ्गभ्यः शुक्रं निर्मन्थनादिव ॥ २८ ॥

तेषां बडिशवहंष्ट्रास्तासु सज्जति चागतम् ॥

अनुदृत्ता विषं तस्मात् मुञ्चन्ति च भोगिनः ॥ २९ ॥

शुक्रवदित्यादि । सर्वसर्पाणां विषं सर्वशरीरगम् । क्रुद्धाना-मित्यादि क्रुद्धानां सर्पाणामङ्गभ्योऽवयवभ्यो विषमागच्छति; किमिव? शुक्रं निर्मन्थनादिव, निर्मन्थनं विशिष्टक्रीवरात्रविलो-डनहेतुरेव हर्ष उच्यते । तेषामित्यादि । बडिशं मत्स्यबन्धन-यन्त्रम् । सज्जति सङ्गं याति, संबद्धं भवतीत्यर्थः । अनुदृत्ता अननुयोजिता, अनुच्छलिता इति यावत्; कर्षणकृतपरावृत्त्या हि दंष्ट्राणामधोमुखतेति । भोगिनः सर्पाः ॥ २८ ॥ २९ ॥

यस्मादत्यर्थमुष्णं च तीक्ष्णं च पठितं विषम् ।

अतः सर्वविषेषूक्तः परिषेकस्तु शीतलः ॥ ३० ॥

मन्दं कीटेषु नात्युष्णं बहुवातकफं विषम् ॥

अतः कीटविषे चापि खेदो न प्रतिषिध्यते ॥ ३१ ॥

कीटैर्दृष्टानुप्रविषैः सर्पवत् समुपाचरेत् ॥

यस्मादित्यादि । कीटेषु विषं मन्दं नात्युष्णं बहुवातकफं भवति; अपिशब्दात् कीटेष्वपि केषुचिदुप्रविषेषु न खेदः, अपि तु शीतलमेव चिकित्सितम् । तथा च वक्ष्यति,—'कीटै-र्दृष्टानुप्रविषैः सर्पवत्समुपाचरेत्'—इति ॥ ३० ॥ ३१ ॥—

स्वभावादेव तिष्ठेत् प्रहारदंशयोर्विषम् ॥ ३२ ॥

व्याप्य सावयवं देहं दिग्धविद्धाहिदृष्टयोः ॥

लौढ्याद्विषान्वितं मांसं यः खादेन्मृतमात्रयोः ॥ ३३ ॥

यथाविषं स रोगेण क्लिश्यते त्रियतेऽपि वा ॥

अतश्चाप्यनयोर्मांसमभक्ष्यं मृतमात्रयोः ॥ ३४ ॥

मुहूर्तात्तदुपादेयं प्रहारदंशवर्जितम् ॥

इदानीं दिग्धविद्धाहिदृष्टयोः प्रहारदंशदेशमांसमभक्ष्यं मुहूर्तात् तदुपादेयमुद्दिशन्नाह—स्वभावादित्यादि । दिग्धविद्धा-हिदृष्टयोः 'प्राणिनोः' इति शेषः । अत्र दिग्धविद्धो विषलिप्त-काष्ठादिहतः, अहिदृष्टः सर्पदृष्टः । यथाविषं विषानुसारेणे-त्यर्थः ॥ ३२-३४ ॥—

सखातं गृहधूमामं पुरीषं योऽतिसार्यते ॥ ३५ ॥
आध्मातोऽत्यर्थमुष्णास्रो विवर्णः सादपीडितः ।
उद्धमत्यथ फेनं च विषपीतं तमादिशेत् ॥ ३६ ॥
न चास्य हृदयं वह्निर्विषजुष्टं दहत्यपि ॥
तद्धि स्थानं चेतनायाः स्वभावाद्वाप्य तिष्ठति ॥ ३७ ॥

इदानीं विषपीतस्य प्राणैः परित्यज्यमानस्य मृतस्य च लक्षणमाह—सवातमित्यादि । अस्मिन् नयनजलम् । विवर्णः अत्यर्थं कृष्णश्यामपीतवर्णः । सादः अङ्गुलानि । विवर्ण इति मृतस्य लक्षणं, शेषं सर्वं त्रियमागस्य लक्षणम् । अस्य विषपानमृतस्य विषजुष्टं हृदयं वह्निरपि न दहति; कुतो हृदयमेव विषजुष्टं ? हि यस्मात्तद्विषं चेतनास्थानं हृदयं स्वभावाद्वाप्य तिष्ठति; अत एव च विषपानमृतस्य हृदयमदाह्यं विषव्याप्तत्वात् ॥ ३५-३७ ॥

अश्वत्थदेवायतनश्मशान-
वल्मीकसन्ध्यासु चतुष्पथेषु ॥
याम्ये सपित्र्ये परिवर्जनीया
ऋक्षे नरा मर्मसु ये च दष्टाः ॥ ३८ ॥

इदानीं वर्ज्यप्रहारादंशहृदयप्रसङ्गेन विविष्टदेशादिद्वारेण वर्जनीयान् दष्टानाह—अश्वत्थेत्यादि । याम्ये भरण्यां, पित्र्ये मघायां, ऋक्षे नक्षत्रे ॥ ३८ ॥

दर्वाकराणां विषमाशुघाति
सर्वाणि चोष्णे द्विगुणीभवन्ति ॥
अजीर्णपित्तातपपीडितेषु
बालप्रमेहिष्वथ गर्भिणीषु ॥ ३९ ॥
वृद्धातुरक्षीणबुभुक्षितेषु
रुक्षेषु भीरुष्वथ दुर्दिनेषु ॥

दर्वाकराणामित्यादि । दर्वाकराणां फणिनां, सर्वाणि अशेष-विषाणि, उष्णे उष्णकाले, द्विगुणीभवन्ति द्विगुणशक्तीनि भवन्ति; 'सर्वाणि चोर्ध्वं द्विगुणीभवन्ति' इति केचित् पठन्ति, ऊर्ध्वम् ऊर्ध्वदेशे इत्यर्थः । अजीर्णपित्तादिव्वपि द्विगुणत्वमाह—अजीर्णेत्यादि ॥ ३९ ॥—

शरक्षते यस्य न रक्तमेति
राज्यो लताभिश्च न संभवन्ति ॥ ४० ॥
शीताभिरद्भिश्च न रोमहर्षो
विषाभिभूतं परिवर्जयेत्तम् ॥
जिह्वा सिता यस्य च केशशातो
नासावभङ्गश्च सकण्ठभङ्गः ॥ ४१ ॥
कृष्णः सरक्तः श्वयथुश्च दंशो
हृन्वोः स्थिरत्वं च स वर्जनीयः ॥
वर्तिर्धना यस्य निरेति वक्रा-
द्रक्तं स्रवेदूर्ध्वमघश्च यस्य ॥ ४२ ॥
दंष्ट्रानिपाताः सकलाश्च यस्य
तं चापि वैद्यः परिवर्जयेत्तु ॥

उन्मत्तमत्यर्थमुपद्रुतं वा
हीनस्वरं वाऽप्यथवा विवर्णम् ॥ ४३ ॥
सारिष्टमत्यर्थमवेगिनं च
जह्यान्नरं तत्र न कर्म कुर्यात् ॥ ४४ ॥

इति सुश्रुतसंहितायां कल्पस्थाने जङ्गमविषवि-
ज्ञानीयो नाम तृतीयोऽध्यायः ॥ ३ ॥

शस्त्रेत्यादि । लताभिरभिहतोऽङ्गे राज्यो रेखा नोच्छलन्ति । जिह्वेत्यादि । सिता श्वेता, असिता कृष्णा वा भवतीत्यर्थः । केशशातः केशच्यवनम् । नासावभङ्गो नासास्रोतोवैगुण्यं, तथा-नुनासिकवाक्यत्वेन ज्ञेयम् । कण्ठभङ्गः स्वरसादः । दंशो भक्षितस्थानम् । हृन्वोः मुखसन्ध्योः । स्थिरत्वम् अचलनम् । वर्तिरित्यादि वर्तिः कफवर्तिः । उन्मत्तत्वादि । उन्मत्तं वातुलम् । अत्यर्थमुपद्रुतम् उपद्रवबहुलम् । सारिष्टं मरणलक्षणसहितम् । अवेगिनं लहरीवर्जितम् । जह्यात् सजेत् ॥ ४०—४४ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां कल्पस्थाने तृतीयोऽध्यायः ।

चतुर्थोऽध्यायः ।

अथातः सर्पदष्टविषविज्ञानीयं कल्पं व्याख्यास्यामः ॥
यथोवाच भगवान् धन्वन्तरिः ॥ २ ॥
जङ्गमविषाश्रयेषु महाविषत्वेन सर्पस्यैवात्र प्राधान्यात्तदृष्ट-
विज्ञानं प्रतिपादयितुकामः प्राह—अथात इत्यादि ॥ १ ॥ २ ॥
धन्वन्तरिं महाप्राज्ञं सर्वशास्त्रविशारदम् ॥
पादयोरुपसंगृह्य सुश्रुतः परिपृच्छति ॥ ३ ॥

पादयोरुपसंगृह्य पादपतनं कृत्वेत्यर्थः ॥ ३ ॥
सर्पसंख्यां विभागं च दष्टलक्षणमेव च ॥
ज्ञानं च विषवेगानां भगवन् । वक्तुमर्हसि ॥ ४ ॥
किं परिपृच्छतीत्याह—सर्पसंख्यामित्यादि । संख्या गणना,
विभागो विशेषभागः पृथक्करणम् । अर्हसि योग्यो भवसि ॥ ४ ॥

तस्य तद्वचनं श्रुत्वा प्राब्रवीद्भिषजां वरः ॥
असंख्या वासुकिश्रेष्ठा विख्यातास्तंक्षकादयः ॥ ५ ॥
महीधराश्च नागेन्द्रा हुताशिसमतेजसः ॥
ये चाप्यजस्रं गर्जन्ति वर्षन्ति च तपन्ति च ॥ ६ ॥
ससागरगिरिद्वीपा यैरियं धार्यते मही ॥
कुद्धा निःश्वासदृष्टिभ्यां ये हन्युरखिलं जगत् ॥ ७ ॥
नमस्तेभ्योऽस्ति नो तेषां कार्यं किञ्चिद्विद्विक्तसया ॥
ये तु दंष्ट्राविषा भौमा ये दशन्ति च मानुषान् ॥ ८ ॥
तेषां सङ्ख्यां प्रवक्ष्यामि यथावदनुपूर्वशः ॥

तस्य तद्वचनमित्यादि । वासुकिश्रेष्ठा वासुकिः श्रेष्ठो येषां
ते तथा । अस्ति नो तेषां कार्यं किञ्चिद्विद्विक्तसयेति तेषां

तक्षकादीनां चिकित्सया किञ्चित् कार्यं नास्ति । ये तु दंष्ट्रे-
त्यादि । अनुपूर्वशः अनुक्रमेण ॥ ५-८ ॥—

अशीतिरुत्वेव सर्पाणां भिद्यते पञ्चधा तु सा ॥ ९ ॥
दर्वीकरा मण्डलिनो राजिमन्तस्तथैव च ॥
निर्विषा वैकरञ्जाश्च त्रिविधास्ते पुनः स्मृताः ॥ १० ॥
दर्वीकरा मण्डलिनो राजिमन्तश्च पञ्चगाः ॥
तेषु दर्वीकरा द्वेया विंशतिः षट् च पञ्चगाः ॥ ११ ॥
द्वाविंशतिर्मण्डलिनो राजिमन्तस्तथा दश ॥
निर्विषा द्वादश द्वेया वैकरञ्जास्तथा ॥ १२ ॥
वैकरञ्जोद्भवाः सप्त चित्रा मण्डलिराजिलाः ॥

अशीतिरित्यादि । सा अशीतिः । दर्वीकराः फणावन्तः,
मण्डलिनः फणावर्जिता विविधमण्डलैश्चित्रिताः, राजिमन्तो
रेखायुक्ताः फणावर्जिता ईषद्विषा गमालादयः, निर्विषा विषरहिताः
दुन्दुभिर्गौरादिकादयः; केचित् 'निर्' शब्दमीषदर्शे व्याख्यान-
यन्ति, तेन निर्विषा ईषद्विषाः; यथा—अनुदरा कन्येति । वैक-
रञ्जाः सङ्कीर्णज्जताः, पृथग्जातीयसर्पिणीपृथग्जातीयसर्पाभ्यां
जाता वैकरञ्जाः । एष्वेव निर्विषवैकरञ्जयोरन्तर्भावात् कश्चमशीतिः
पूर्यत इत्याह—तेष्वित्यादि । चित्रा मण्डलिराजिला वैकरञ्जो-
द्भवाः सप्त भवन्ति; तत्र मण्डलिनश्चत्वारः, राजिलास्तयः ।
अत्रायमेव पाठो न्याय्यः, जेजटगयदासप्रभृतिभिरङ्गीकृत-
त्वात् ॥ ९-१२ ॥—

पादाभिमृष्टा दुष्टा वा क्रुद्धा ग्रासार्थिनोऽपि वा १३
ते दशन्ति महाक्रोधास्त्रिविधं भीमदर्शनाः ॥

संक्षेपेण विभागं प्रतिपाद्य दष्टस्य दंशनपूर्वकत्वाद्दंशनल-
क्षणं प्रतिपादयितुकामो दंशस्य कारणानि निर्दिशन्नाह—
पादाभिमृष्टा इत्यादि । अभिमृष्टा मर्दिताः, दुष्टाः स्वभावदुष्टाः,
क्रुद्धाः क्रुपिताः, अपिशब्दोऽत्रानुफसमुच्चये, तेनास्यासञ्ज-
भीतशङ्कितक्रान्तादयो ग्राह्याः । ते दशन्ति महाक्रोधास्त्रिविधं
भीमदर्शना इति सर्पा महाक्रोधाः प्रचण्डकोपाः, अत एव भीम-
दर्शनाः; त्रिविधं यथा भवत्येवं दशन्ति भक्षयन्ति ॥ १३ ॥—

सर्पितं रदितं चापि तृतीयमथ निर्विषम् ॥
सर्पाङ्गाभिहतं केचिदिच्छन्ति खलु तद्विदः ॥ १४ ॥
पदानि यत्र दन्तानामेकं द्वे वा बहूनि वा ॥
निमग्नान्यल्परक्तानि यान्युद्धृत्य करोति हि ॥ १५ ॥
चक्षुमालकयुक्तानि वैकृत्यकरणानि च ॥
सङ्क्षिप्तानि सशोफानि विद्यात्तत् सर्पितं भिषक् १६
राज्यः सलोहिता यत्र नीलाः पीताः सितास्तथा ॥
विक्षेप्यं रदितं तेषु द्वेयमल्पविषं च तत् ॥ १७ ॥
अशोफमल्पदुष्टासूक् प्रकृतिस्थस्य देहिनः ॥
पदं पदानि वा विद्यादविषं तच्चिकित्सकः ॥ १८ ॥

१ 'राजिमन्तस्तथैव च' इति पा० । २ 'चित्रमण्डलिराजिलाः'
इति पा० । ३ 'भ्यतिकरजाः' इति पा० । ४ 'तद्वि त्रिविध-
मुच्यते' इति पा० । ५ 'खलु' इति पा० ।

सर्पस्पृष्टस्य भीरोर्हि भयेन कुपितोऽनिलः ॥
कस्यचित् क्रुहते शोफं सर्पाङ्गाभिहतं तु तत् ॥ १९ ॥

एतदेव दंशत्रैविध्यमुद्दिष्टं निर्दिशन्नाह—सर्पितमित्यादि ।
तेषां लक्षणमाह—पदानीत्यादि । पदानि क्षतानि । एकमि-
त्यादि । पदेषु यद्योत्तरं विषबाहुल्यम् । निमग्नानि अनुदृतानि ।
यान्युद्धृत्य करोति हि यानि पदान्युद्धृत्य उन्मोच्य सर्पः करोति ।
चक्षुमालकयुक्तानीति उपरि पिडकासदृशैराचितानीत्यर्थः; गयी
तु चक्षुमालिकाः सर्पदष्टस्थानस्य पार्श्वे वटप्ररोहाप्रतुल्या विषो-
त्पन्ना अङ्कुरा भवन्तीति व्याख्यामयति । वैकृत्यकरणानि विकार-
भावविधायकानि । संक्षिप्तानीत्यादि । संक्षिप्तानि सूक्ष्माणि ।
सर्पितम् अल्पवगाढम् । राज्य इत्यादि । राज्यो रेखाः, रदितं
विलिखितमनवगाढम्, अत एवालपविषम् । अशोफमित्यादि ।
प्रकृतिस्थस्येति कायवाक्चित्तेषु स्वेन भावेनावस्थितस्य । पदं
पदानि वेति एकं पदं बहूनि वा पदानीत्यर्थः । सर्पस्पृष्टस्ये-
त्यादि । तुशब्दश्चार्थे, तेन कण्टकादिविद्धेऽपि शङ्काविषं
भवति ॥ १४-१९ ॥

व्याधितोद्विशदष्टानि द्वेयान्यल्पविषाणि तु ॥
तथाऽतिवृद्धवालाभिदष्टमल्पविषं स्मृतम् ॥ २० ॥

सुपर्णेदेवब्रह्मर्षियक्षसिद्धनिषेविते ॥
विषघ्नौषधियुक्ते च देशे न क्रमते विषम् ॥ २१ ॥
सर्पावस्थाविशेषतोऽल्पविषत्वमुद्दिशन्नाह—व्याधितेत्यादि ।
दष्टानि भक्ष्यस्थानानि । विशिष्टदेवसेविते विविघ्नौषधिसेविते
च देशेऽल्पविषत्वमुद्दिशन्नाह—सुपर्णेत्यादि । सुपर्णो गरुडः । भूताः
स्वनामप्रसिद्धाः ॥ २० ॥ २१ ॥

रथाङ्गलाङ्गलच्छत्रस्वस्तिकाङ्कुशधारिणः ॥
द्वेया दर्वीकराः सर्पाः फणिनः शीघ्रगामिनः ॥ २२ ॥

मण्डलैर्विविधैश्चित्राः पृथवो मन्दगामिनः ॥
द्वेया मण्डलिनः सर्पा ज्वलनार्कसमप्रभाः ॥ २३ ॥
स्निग्धा विविधवर्णाभिस्तिर्यगूर्ध्वं च राजिभिः ॥
चित्रिता इव ये भान्ति राजिमन्तस्तु ते स्मृताः २४
इदानीं चिकित्सोपयोगिदर्वीकरादिलिङ्गमुद्दिशन्नाह—रथा-
ङ्गेत्यादि । रथाङ्गं चक्रं, लाङ्गलं हलं, धारिण इति यतो
रथाङ्गादीनामाकृति धारयन्ति । मण्डलैरित्यादि । पृथवो
विस्तीर्णाः ॥ २२-२४ ॥

मुक्त्वारूप्यप्रभा ये च कपिला ये च पञ्चगाः ॥
सुगन्धयः सुवर्णाभास्ते जात्या ब्राह्मणाः स्मृताः २५
क्षत्रियाः स्निग्धवर्णास्तु पञ्चगा भृशकोपनाः ॥
सूर्यचन्द्राकृतिच्छत्रलक्ष्म तेषां तथाऽम्बुजम् ॥ २६ ॥
कृष्णा वैज्रनिभा ये च लोहिता वर्णतस्तथा ॥
धूम्राः पारावताभाश्च वैद्यास्ते पञ्चगाः स्मृताः २७
महिषद्वीपिवर्णाभास्तथैव परुषत्वचः ॥
भिन्नवर्णाश्च ये केचिच्छूद्रास्ते परिकीर्तिताः ॥ २८ ॥

१ 'तथाऽतिवृद्धातिनालदष्टं' इति पा० । २ 'ज्वलनार्कसमा-
विषे' इति पा० । ३ 'वज्रप्रभा' इति पा० ।

इदानीं ब्राह्मणादिजातिपरिज्ञानायाह—मुक्तारूपेत्यादि ।
सूर्यादिवतोषां लक्ष्म चिह्नं, तथा अम्बुजः शङ्खः । तथा च
वृद्धवाग्भटः,—“भोगेऽर्धचन्द्रश्रीवत्सशङ्खचक्रहलाङ्किताः—”
इति । द्वीपी चित्रकः ॥ २५-२८ ॥

कोपयन्त्यनिलं जन्तोः फणिनः सर्वे एव तु ॥
पित्तं मण्डलिनश्चापि कफं चानेकराजयः ॥ २९ ॥
अपत्यमसवर्णाभ्यां द्विदोषकरलक्षणम् ॥
क्षेयो दोषैश्च दम्पत्यो—

अपत्यमित्यादि । असमानवर्णाभ्यां सर्पसर्पिणीभ्यां यत् अपत्यं
वैकरञ्जाख्यं, तद्विदोषकरलक्षणं हेयं; द्विदोषकराणि लक्षणानि
यत्र तद्विदोषकरलक्षणं; एतेन वैकरञ्जस्य द्विदोषकर्तृत्वमुक्तम् ।
अपत्ये यौ द्विदोषौ तौ कथोरित्याह—हेयाविति ।—हेयौ
ज्ञातव्यौ । दम्पत्योः पितृमात्रोरित्यर्थः ॥ २९ ॥—

विशेषश्चात्र वक्ष्यते ॥ ३० ॥

रजन्याः पश्चिमे यामे सर्पाश्चित्राश्चरन्ति हि ॥
शेषेषुक्ता मण्डलिनो दिवा दर्वीकराः स्मृताः ॥ ३१ ॥

एषां मध्ये के कस्मिन् काले विचरन्तीत्याह—विशेष
इत्यादि । पश्चिमे यामे चतुर्थे प्रहर इत्यर्थः । चित्रा अत्र राजि-
मन्तः । शेषेषु प्रहरेषु ‘रजन्या एव’ इति शेषः ॥ ३० ॥ ३१ ॥

दर्वीकरास्तु तरुणा वृद्धा मण्डलिनस्तथा ॥
राजिमन्तो वयोमध्या जायन्ते मृत्युहेतवः ॥ ३२ ॥

तेषां दर्वीकरादीनामुग्रविषले वयोऽनस्था मुद्दिशाह—
दर्वीकरा इत्यादि । दर्वीकरादयो मृत्युहेतवो जायन्ते भवन्ती-
त्यर्थः ॥ ३२ ॥

नकुलाकुलिता बाला वारिविप्रहताः क्रशाः ॥
वृद्धा मुक्तत्वचो भीताः सर्पास्त्वल्पविषाः स्मृताः ३३

तेषामेवाल्पविषले हेतुमाह—नकुलाकुलिता इत्यादि । नकु-
लेन आकुलिताः कदर्थिताः; वारिविप्रहता वारिणा जलेन
विशेषेण प्रहता अभिभूताः; मुक्तत्वचो मुक्तकङ्काः, तथा
भीताः सर्पा अल्पविषा भवन्ति ॥ ३३ ॥

तत्र, दर्वीकराः—कृष्णसर्पो, महाकृष्णः, कृष्णो-
दरः श्वेतकपोतो, महाकपोतो, बलाहको, महा-
सर्पः, शङ्खकपालो, लोहिताक्षो, गवेधुकः, परिसर्पः,
खण्डफणः, ककुदः, पन्नो, महापन्नो, दर्भपुष्पो,
दधिमुखः, पुण्डरीको, भ्रूकुटीमुखो, विष्किरः,
पुष्पाभिकीर्णो, गिरिसर्पः, क्रजुसर्पः, श्वेतोदरो,
महाशिरा, अलगर्द, आशीविष इति (१);

मण्डलिनस्तु—आदर्शमण्डलः, श्वेतमण्डलो,
रक्तमण्डलः, चित्रमण्डलः, पृषतो, रोध्रपुष्पो, मि-
लिन्दको, गोनसो, वृद्धगोनसः, पनसो, महाप-
नसो, वेणुपत्रकः, शिशुको मदनः, पालिन्दिरः,

पिङ्गलः, तन्तुकः पुष्पपाण्डुः, षडङ्गो, अशिको बभ्रुः,
कषायः, कलुषः पारावतो, हस्ताभरणः, चित्रकः,
एणीपद इति (२);

राजिमन्तस्तु—पुण्डरीको राजिचित्रो, अङ्गुल-
राजिः, विन्दुराजिः, कर्दमकः, तृणशोषकः, सर्ष-
पकः श्वेतहनुः, दर्भपुष्पश्चक्रको, गोधूमकः, किक्कि-
साद इति (३);

निर्विषास्तु—गलगोली, शूकपत्रो, अजगरो,
दिव्यको, वर्षाहिकः, पुष्पशकली, ज्योतीरथः,
श्रीरिकापुष्पको, अहिपताको, अन्धाहिको, गौरा-
हिको, वृक्षेशय इति (४);

वैकरञ्जास्तु त्रयाणां दर्वीकरादीनां व्यतिकरा-
ज्जाताः, तद्यथा—माकुलिः, पोटगलः, स्निग्धराजि-
रिति । तत्र, कृष्णसर्पेण गोनस्यां वैपरीत्येन वा
जातो माकुलिः; राजिलेन गोनस्यां वैपरीत्येन वा
जातः पोटगलः; कृष्णसर्पेण राजिमत्यां वैपरीत्येन
वा जातः स्निग्धराजिरिति । तेषामाद्यस्य पितृव-
द्विषोत्कर्षो, द्वयोर्मातृवदित्येके (५);

तज्जातमेव व्यतिकरं विवृण्वन्नाह—तत्र कृष्णसर्पेणेत्यादि ।
वैपरीत्येन वेति गोनसेन पुंसां कृष्णसर्पिण्यां स्त्रियामित्यर्थः ।
राजिलेनेत्यादि । वैपरीत्यं पूर्वव्याख्यावद्भेदयम् । कृष्णसर्पे-
णेत्यादि । एषां मध्ये येऽप्रसिद्धाः सर्पभेदास्ते सर्वे नानादेश-
वासिभ्यः सर्पहेलिकादिभ्यो ज्ञेयाः । तेषां व्यतिकरजानां सम-
तया द्विविधत्वे प्राप्ते दम्पत्योरेकस्य विषैमुत्कर्षं भवतीति
दर्शयन्नाह—तेषामित्यादि । आद्यस्य माकुलेः, पितृवत् कृष्ण-
सर्पवत् । द्वयोः पोटगलस्निग्धराजिकयोः; तत्र पोटगलस्य
माता गोनसी, स्निग्धराजिकस्य माता राजिमती ॥ (५-५) ॥

त्रयाणां वैकरञ्जानां पुनर्दिव्येलकरोध्रपुष्पकरा-
जिचित्रकपोटगलपुष्पाभिकीर्णदर्भपुष्पवैल्लितकाः
सप्त; तेषामाद्यास्त्रयो राजिलवत्, शेषा मण्ड-
लिवत्, एवमेतेषां सर्पाणामशीतिर्व्याख्याता ॥ ३४ ॥

वैकरञ्जेभ्यस्त्रिभ्यो जातानां दिव्येलकप्रभृतीनां विषं केषामनु-
यायि भवतीति दर्शयन्नाह—त्रयाणामित्यादि ॥ ३४ ॥

तत्र महानेत्रजिह्वास्यशिरसः पुमांसः, सूक्ष्मनेत्र-
जिह्वास्यशिरसः स्त्रियः, उभयलक्षणा मन्दविषा
अक्रोधा नपुंसका इति ॥ ३५ ॥

सर्पाणां पुरुषादिलक्षणमुद्दिशाह—तत्रेत्यादि ॥ ३५ ॥

तत्र सर्वेषां सर्पाणां सामान्यत एव दृष्टलक्षणं
वक्ष्यामः । किं कारणं? विषं हि निशितनिस्त्रिशा-
शनिष्टुतवहदेश्यमाशुकारि मुहूर्तमप्युपेक्षितमातु-
रमतिपातयति, न चावकाशोऽस्ति वाक्सूह-

मुपसर्तुं प्रत्येकमपि दष्टलक्षणेऽभिहिते सर्वत्र त्रैविध्यं भवति, तस्मात् त्रैविध्यमेव वक्ष्यामः; एतच्छात्रुरहितमसंमोहकरं च, अपि चात्रैव सर्वसर्पव्यञ्जनावरोधः ॥ ३६ ॥

निमित्तनिबन्धिनः तीक्ष्णः खड्गः, अशनिः वज्रं, हुतवहो वह्निः, देश्यं तुल्यं; आशुकारि शीघ्रव्यापकम् । अतिपातयति शीघ्रं मारयतीत्यर्थः । न चावकाश इत्यादि अवकाशः कालविलम्बः । उपसर्तुम् अनुसर्तुम् । प्रत्येकमपीत्यादि । तस्मात्प्रतिसर्पदष्टलक्षणं न कृतमिति भावः । एतत्रैविध्यमसंमोहकरं चेति अत्रान्तिजनकं, 'वैद्यस्य' इति शेषः; । तदुक्तं,— "मुखान्ति विस्तरे मन्दाः" इति ॥ ३६ ॥

तत्र, दर्वाकरविषेण त्वङ्गयननखदशनवदनमूत्रपुरीषदंशकृष्णत्वं रौक्ष्यं शिरसो गौरवं सन्धिवेदना कटीपृष्ठग्रीवादौर्बल्यं जृम्भणं वेपथुः स्वरावसादो घुर्धुरको जडता शुष्कोद्गारः कास्तश्वासौ हिक्का वायोरूर्ध्वगमनं शूलोद्द्वेष्टनं तृष्णा लालास्रावः फेनागमनं स्रोतोऽवरोधस्तास्ताश्च वातवेदना भवन्ति; मण्डलिविषेण त्वगादीनां पीतत्वं शीताभिलाषः परिधूपनं दाहस्तृष्णा मदो मूर्च्छा ज्वरः शोणितागमनमूर्ध्वमधश्च मांसानामवशातनं श्वयथुर्दंशकोथः पीतरूपदर्शनमाशुकोपस्तास्ताश्च पित्तवेदना भवन्ति; राजिमद्विषेण शुक्लत्वं त्वगादीनां शीतज्वरो रोमहर्षः स्त्वब्धत्वं गात्राणामादंशशोफः सान्द्रकफप्रसेकइच्छिर्भीष्णमक्ष्णोः कण्डूः कण्ठे श्वयथुर्घुर्धुरक उच्छ्वासनिरोधस्तमः प्रवेशस्तास्ताश्च कफवेदना भवन्ति ॥ ३७ ॥

दर्वाकरादिसर्पगणमेदानां सामान्यलक्षणोपदेशेन विशिष्टलक्षणमवबुध्यते, तस्मान्मन्यं त्रिविधलक्षणमुद्दिशन्नाह—तत्र दर्वाकरेत्यादि । दर्वाकरविषेण लब्ध्वादिक्लृष्णत्वादिलक्षणानि भवन्तीति संबन्धः । स्वरावसादः स्वरभङ्गः, घुर्धुरको मार्जारशब्दानुकारी अव्यक्तो ध्वनिविशेषः, जडता निःस्पन्दता, शूलोद्द्वेष्टनं श्लेनं कृत्वाऽङ्गमोटनं तास्ता वातवेदनाः तोदनमेदनादिकाः । मण्डलीत्यादि । परिधूपनं सर्वाङ्गसन्तापः, मदः पूषकल्लादनेनेव मत्तत्वं, मांसानामवशातनं शटितलाङ्गलनं, दंशकोथः दंशस्य पूतिभावः, पीतरूपदर्शनं सर्वं वस्तु पीताभं पश्यति, तास्ताश्च पित्तवेदना ऊषचोषादिकाः । राजिमद्विषेणेत्यादि । आदंशशोफ आसमन्ततो दंशस्य शोफ इत्यर्थः, प्रसेकः क्षरणं, घुर्धुरकः अव्यक्तः शब्दविशेषः, तम अन्धकारः; तास्ताः कण्ठाद्याः ॥ ३७ ॥

पुरुषाभिदष्ट ऊर्ध्वं प्रेक्षते, अधस्तात् स्त्रिया सिराश्चोत्तिष्ठन्ति ललाटे, नपुंसकाभिदष्टस्तिर्यक्प्रेक्षी भवति, गर्भिण्या पाण्डुमुखो ध्मातश्च, सूति-

कया कुक्षिशूलार्तः सरुधिरं मेहत्युपजिह्विका चास्य भवति, प्रासारिणाऽश्रं काङ्कति, वृद्धेन चिरान्मन्दाश्च वेगाः, बालेनाशु मृद्वश्च, निर्विषेणाविपलिङ्गं, अन्धाहिकेनान्धत्वमित्येके, प्रसनात् अजगरः शरीरप्राणहरो न विषात् । तत्र सद्यः-प्राणहराहिदष्टः पतति शास्त्राशनिहत इव भूमौ, स्वस्ताङ्गः स्वपिति ॥ ३८ ॥

अधुना पुरुषाद्यभिदष्टलक्षणमाह—पुरुषाभिदष्ट इत्यादि । प्रेक्षते इति पूर्वस्मादधस्तादित्यनेन च संबन्धनीयम् । नपुंसकाभिदष्ट इत्यादि । सूतिका प्रसृता । मेहति मूत्रयति । वृद्धेन दष्टस्य चिरकालेन वेगास्ते च मन्दा भवन्ति । बालेनेत्यादि । अन्धेन अहिना दष्टस्यान्धत्वं च दृश्यते इत्येके, अन्ये पुनरविषप्रकरणादविष एवायमित्याहुः । अन्धादिः जलविलशायीति प्रसिद्धः, अपरे पुनरपरमेकान्धाहिमाहुः । प्रसनादित्यादि । प्रसनात् गिलनात्; शरीरप्राणहरः शरीरहरः प्राणहरश्च भवति, न विषात् ॥ ३८ ॥

तत्र सर्वेषां सर्पाणां विषस्य सप्त वेगा भवन्ति । तत्र, दर्वाकराणां प्रथमे वेगे विषं शोणितं दूषयति, तत् प्रदुष्टं कृष्णतामुपैति, तेन काण्ठ्यं पिपीलिकापरिसर्पणमिव चाङ्ग भवति; द्वितीये मांसं दूषयति, तेनात्यर्थं कृष्णता शोफो ग्रन्थयश्चाङ्ग भवन्ति; तृतीये मेदो दूषयति, तेन दंशक्लेदः शिरो-गौरवं स्वेदश्चधुर्ग्रहणं च; चतुर्थे कोष्ठमनुप्रविश्य कफप्रधानान् दोषान् दूषयति, तेन तन्माप्रसेकसन्धिविश्लेषा भवन्ति; पञ्चमेऽस्थीन्यनुप्रविशति प्राणमग्निं च दूषयति, तेन पर्वमेदो हिक्का दाहश्च भवति; षष्ठे मज्जानमनुप्रविशति ग्रहणीं चात्यर्थं दूषयति, तेन गात्राणां गौरवमतीसारो हृन्पीडा मूर्च्छा च भवति; सप्तमे शुक्रमनुप्रविशति व्यानं चात्यर्थं कोपयति कफं च सूक्ष्मस्रोतोभ्यः प्रव्यावयति, तेन श्लेष्मवर्तिप्रादुर्भावः कटीपृष्ठभङ्गः सर्वेष्वेष्टाविघातो लालास्वेदयोरतिप्रवृत्तिरुच्छ्वासनिरोधश्च भवति । मण्डलिनां प्रथमे वेगे विषं शोणितं दूषयति, तत् प्रदुष्टं पीततामुपैति, तत्र परिदाहः पीतावभासता चाङ्गानां भवति; द्वितीये मांसं दूषयति, तेनात्यर्थं पीतता परिदाहो दंशे श्वयथुश्च भवति; तृतीये मेदो दूषयति, तेन पूर्ववच्चधुर्ग्रहणं तृष्णा दंशक्लेदः स्वेदश्च; चतुर्थे कोष्ठमनुप्रविश्य ज्वरमापादयति; पञ्चमे परिदाहं सर्वगात्रेषु करोति, षष्ठसप्तमयोः पूर्ववत् । राजिमतां प्रथमे वेगे विषं शोणितं दूषयति तत् प्रदुष्टं पाण्डुतामुपैति, तेन रोमहर्षः शुक्लावभासश्च पुरुषो

भवति; द्वितीये मांसं दूषयति, तेन पाण्डुताऽत्यर्थं जाड्यं शिरःशोफश्च भवति; तृतीये मेदो दूषयति, तेन चक्षुर्ग्रहणं दंशक्लेदः स्वेदो घ्राणाक्षिस्रावश्च भवति; चतुर्थे कोष्ठमनुप्रविश्य मन्यास्तम्भं शिरो-गौरवं चापादयति; पञ्चमे वाक्कुसङ्गं शीतज्वरं च करोति; षष्ठसप्तमयोः पूर्ववदिति ॥ ३९ ॥

वेगो विषवेगो विषगतिः । तत्र दर्शकराणामित्यादि । चक्षु-र्ग्रहणं दृश्यवरोधः । पञ्चमे इत्यादि । ग्रहणी पित्तधरा कला । पूर्ववदिति दर्शकरविषस्य षष्ठसप्तमयोर्वेगयोर्यानि लक्षणानि तानि भवन्तीत्यर्थः । एवं राजिमतामपि षष्ठसप्तमवेगयोरति-देशार्थो बोद्धव्यः ॥ ३९ ॥

भवन्ति चात्र—

धात्वन्तरेषु याः सप्त कलाः संपरिकीर्तिताः ।
तास्वैकैकामतिक्रम्य वेगं प्रकुरुते विषम् ॥ ४० ॥

कृतः पुनः सप्तैव वेगा इत्याह—भवन्तीत्यादि । धात्व-न्तरेषु धातुमध्येषु, धातुग्रहणमाशयोपलक्षणं; तेनायमर्थः—धात्वाशयान्तरमर्यादा याः कलाः सप्त प्रागुक्ता गर्भव्याकरणे तास्वैकैकामतिक्रम्य सप्तसु धातुषु सप्त वेगा भवन्ति । तद्यथा—रसरकयोरन्तरस्थां कलामतिक्रम्य रक्ते प्रथमवेगः, रफमांस-योरन्तरस्थां कलामतिक्रम्य द्वितीयः, मांसमेदसोरन्तरस्थां कलामतिक्रम्य तृतीयः, मेदःकफयोरन्तरस्थां कलामतिक्रम्य चतुर्थः, कफपुरीषयोरन्तरस्थां कलामतिक्रम्य पञ्चमः, पुरीषपि-त्तयोरन्तरस्थां कलामतिक्रम्य षष्ठः, पित्तशुक्रयोरन्तरस्थां कला-मतिक्रम्य सप्तम इति । यैव कला पुरीषधरा सैवास्थिधरेति पञ्चमे अस्थान्यनुप्रविशतीत्यविरुद्धं; एवं यैव पित्तधरा सैव मज्जधरेति षष्ठे मज्जानमनुप्रविशतीत्यविरुद्धम् ॥ ४० ॥

येनान्तरेण तु कलां कालकल्पं भिनत्ति हि ॥
समीरणेनोह्यमानं तच्च वेगान्तरं स्मृतम् ॥ ४१ ॥

वेगमभिधाय वेगान्तरमाह—येनान्तरेणेत्यादि । येनान्त-रेण येन कालेन, कलाम् उक्तलक्षणां, कालकल्पं मृत्युसदृशं विषं, भिनत्ति विदारयति, समीरणेनोह्यमानं वायुना प्रेर्यमाणं तच्च वेगान्तरं भूतस्य भविष्यतश्च वेगस्य मध्यभूतः कालस्तान-त्प्रमाण इत्यर्थः ॥ ४१ ॥

शूनाङ्गः प्रथमे वेगे पशुर्घ्यायति दुःखितः ॥
लालास्रावो द्वितीये तु कृष्णोङ्गः पीड्यते हृदि ४२
तृतीये च शिरोदुःखं कण्ठघ्नीवं च भज्यते ॥
चतुर्थे वेपते मूढः खादन् दन्तान् जहात्यसून् ॥ ४३ ॥
केचिद्देगत्रयं प्राहुरन्तं चैतेषु तद्विदः ॥
ध्यायति प्रथमे वेगे पक्षी मुह्यत्यतः परम् ॥ ४४ ॥
द्वितीये विह्वलः प्रोक्तस्तृतीये मृत्युमुच्छति ॥

१ अस्याग्रे 'फणिमण्डलीविषज्ञानं च पृथगुक्तं त्वेगादिकृष्णत्वपी-तत्वादिसामान्यलक्षणद्वारेण' इत्यधिकं पठ्यते हस्तलिखितपुस्तके ।

२ 'हृदाङ्गः' इति पा० । ३ 'पक्षी कृजन् मरणमुच्छति' इति पा० ।

केचिदेकं विह्वलेषु विषवेगमुशान्ति हि ॥

मार्जारनकुलादीनां विषं नातिप्रवर्तते ॥ ४५ ॥

इति सुश्रुतसंहितायां कल्पस्थाने सर्पदष्टविष-
विज्ञानीयं नाम चतुर्थोऽध्यायः ॥ ४ ॥

मनुष्यस्य सप्तविषवेगप्रसङ्गेन पशुपक्षिवपि वेगप्रसङ्गामु-
द्दिशन्नाह—शूनाङ्ग इत्यादि । हृदाङ्ग उद्धर्षितशरीरः, केचि-
द्देगत्रयमित्याहुः । केचिदाचार्या 'ध्यायति प्रथमे' इत्यादिपाठं
न पठन्ति ॥ ४२-४५ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुतव्या-
ख्यायां कल्पस्थाने चतुर्थोऽध्यायः ।

पञ्चमोऽध्यायः ।

अथातः सर्पदष्टविषचिकित्सितं कल्पं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

सर्वैरेवादितः सर्पैः शाखादष्टस्य देहिनः ॥
दंशस्योपरि बध्नीयादरिष्टाश्चतुरङ्गुले ॥ ३ ॥
श्लोतचर्मोन्तवल्कानां मृदुनाऽन्यतमेन वै ॥
न गच्छति विषं देहमरिष्टाभिर्निवारितम् ॥ ४ ॥

सर्पदष्टचिकित्सितं द्विविधं सामान्यं विशिष्टं च; तत्र सामा-
न्यमेव प्रथमं निर्दिशन्नाह—सर्वैरित्यादि । शाखा हस्तपाद-
कम् । अरिष्टा वल्गादिभिर्मेन्द्रपुरस्कृतैर्बन्धः । श्लोतेत्यादि । श्लोतं
वल्कं, चर्मोन्तं चर्मैकदेशः, बल्कं वृक्षादिलङ्घ्यं, मृदुना कोमलेन,
अन्यतमेन एकतमेन, श्लोतेन चर्मोन्तेन वल्कलेन वेत्यर्थः
॥ ३ ॥ ४ ॥

दहेदंशमथोत्कृत्य यत्र बन्धो न जायते ॥

आचूषणच्छेददाहाः सर्वत्रैव तु पूजिताः ॥ ५ ॥

अरिष्टामभिधाय दाहमुद्दिशन्नाह—दहेदित्यादि । उत्कृत्य
छिन्त्वा । दहेदिति अत्र 'मण्डलिदंशं वर्जयित्वा' इति शेषः । न
जायते न संभवति । सर्वत्रैव सर्वस्मिन् देहे । पूजिताः
श्लाघिताः । दाहस्य पुनरुपादानमुत्कर्तनमन्तरेणापि दाहविधा-
नार्थम् ॥ ५ ॥

प्रतिपूर्य मुखं वस्त्रैर्हितमाचूषणं भवेत् ॥

स दैष्टव्योऽथवा सर्पो लोष्टो वाऽपि हि तत्क्षणम् ६

प्रतिपूर्येत्यादि । वस्त्रैरित्युपलक्षणं, तेन कृष्णवल्मीकमृदा-
शुनाऽपि प्रतिपूर्याचूषणं हितं, विषहरत्वाद्वल्मीकस्य । स दष्टव्य
इत्यादि । दष्टेन पुरुषेण हस्ताभ्यामुपसंयुक्त्य पुच्छे वक्त्रे च
सर्पः सम्मग्ं दष्टव्यः, तदभावे लोष्टो वा दष्टव्यः । तद्वक्षणं
तु तत्रैव संक्रमणहेतुरित्यर्थः ॥ ६ ॥

१ 'नातिप्रसर्पति' इति पा० । २ 'संदष्टव्य' इति पा० ।

अथ मण्डलिना दष्टं न कथंचन दाहयेत् ॥
 सा पितृबाहुल्यविषादंशो दाहाद्विसर्पते ॥ ७ ॥
 केनविदुष्टे दाहनिषेधमाह—अथ मण्डलिना दष्टमित्यादि ॥७॥
 अरिष्टामपि मन्त्रैश्च बध्नीयान्मन्त्रकोविदः ॥
 सा तु रज्ज्वादिभिर्बद्धा विषप्रतिकरी मता ॥ ८ ॥
 न केवलं भोतादिभिः परमारिष्टेत्याह—अरिष्टामित्यादि ।
 मन्त्रकोविदो मन्त्रज्ञः पुरुषः । केवलैरपि मन्त्रैररिष्टं बध्नीयात् ।
 न परं मन्त्रैरेवारिष्टेत्याह—सा खित्यादि । सा पुनररिष्टा मन्त्र-
 रहितैरपि रज्ज्वादिभिर्बद्धा विषप्रतिकरी विषप्रतीकारहेतुः ।
 एतेन मन्त्रतन्त्राभ्यां तु विषप्रतीकारः ॥ ८ ॥
 देवब्रह्मर्षिभिः प्रोक्ता मन्त्राः सत्यतपोमयाः ॥
 भवन्ति नान्यथा क्षिप्रं विषं हन्युः सुदुस्तरम् ॥ ९ ॥
 विषं तेजोमयैर्मन्त्रैः सत्यब्रह्मतपोमयैः ॥
 यथा निवार्यते क्षिप्रं प्रयुक्तैर्न तथौषधैः ॥ १० ॥
 मन्त्रस्य शक्तिं दर्शयन्नाह—देवब्रह्मर्षिभिरित्यादि । देवर्षि-
 विहितत्वेन सत्यमयाः, ब्रह्मर्षिविहितत्वेन तपोमयाः । प्रोक्ताः
 कथिता न तु कृताः, मन्त्राणां नित्यत्वात् । अन्ये तु 'सत्यब्रह्म-
 तपोमया' इति पठित्वा व्याख्यानयन्ति—देवा इन्द्रादयः, ब्रह्मा
 स्वनामप्रसिद्धः, ऋषयः देवर्षि-ब्रह्मर्षि-राजर्षयः । तत्र देवकृत-
 त्वेन सत्यप्रत्ययाः, ब्रह्मकृतत्वेन ब्रह्ममयाः, त्रिविधर्षिकृतत्वेन
 तपोमयाः; मन्त्राः कुरुकुलामेरुण्डादयः परतन्त्रामिहिता इह
 नोपदिष्टाः ॥ ९ ॥ १० ॥
 मन्त्राणां ग्रहणं कार्यं स्त्रीमांसमधुवर्जिना ॥
 मितौहारेण शुचिना कुशास्तरणशायिना ॥ ११ ॥
 गन्धमाल्योपहारैश्च बलिभिश्चापि देवताः ॥
 पूजयेन्मन्त्रसिद्धयर्थं जपहोमैश्च यत्नतः ॥ १२ ॥
 मन्त्रग्रहणविधानमाह—मन्त्राणामित्यादि । अत्र मधु मयं
 शौद्रं चोभयमपि वर्जनीयम् । यताहारेण संयताहारेण हवि-
 न्यैकाहारेणेत्यर्थः । शुचिना बाह्याभ्यन्तरपवित्रेण । माल्यं
 माला, उपहारो धूपवीपादिकं पूजोपकरणं, बलिः सपशुनैवेद्यम् ।
 होमश्चेति चकारेण ध्यानेनापीत्यनुक्तं समुचीयते ॥११॥१२॥
 मन्त्रास्त्वविधिना प्रोक्ता हीना वा स्वरवर्णतः ॥
 यस्मान्न सिद्धिमायान्ति तस्माद्योज्योऽगदक्रमः ॥ १३ ॥
 विधिहीनगृहीतस्य हीनस्वरादेर्वा मन्त्रस्यासिद्धावगदक्रमो
 योज्य इत्याह—मन्त्रास्त्वित्यादि । अविधिना स्त्रीमांसमधुवर्ज-
 नादिविधि विना; प्रोक्ता 'युग्णा' इति शेषः ॥ १३ ॥
 समन्ततः सिरा दंशाद्विधेयं कुशलो भिषक् ॥
 शाखाप्रे वा ललाटे वा व्यध्यास्ता विसृते विषे ॥ १४ ॥
 रक्ते निर्हियमाणे तु कृत्स्नं निर्हियते विषम् ॥
 तस्माद्विस्वावयेद्रक्तं सां ह्यस्य परमा क्रिया ॥ १५ ॥
 समन्ताद्गदैर्दंशं प्रच्छित्त्वा प्रलेपयेत् ॥
 चन्दनोशीरयुक्तेन वारिणा परिषेचयेत् ॥ १६ ॥

१ 'विषप्रतिबन्धहेतुः' इति पा० । २ 'जिताहारेण' इति पा० ।

यतो रक्तमेव प्राप्य विषं विकारकार्यतस्तदपकर्षणायार्ह—
 समन्तत इत्यादि । समन्ततः सर्वत्र । वाशब्दोऽत्र समुष्ण-
 गार्थे । विसृते प्रसृते । प्रलेपयेद् रक्तसेचनावशिष्टविप्रशामाय
 महागदादिभिः । चन्दनेत्यादि । चन्दनोशीरक्तायेनेत्यर्थः, अन्ये
 तु चन्दनोशीरकल्कमिश्रितजलेनेत्याहुः ॥ १४—१६ ॥
 पाययेतागदांस्तांस्तान् क्षीरक्षौद्रघृतादिभिः ॥
 तदलामे हिता वा स्यात् कृष्णा वल्मीकमृत्तिका १७
 कोविदारशिरीषार्ककटभीर्वाऽपि भक्षयेत् ॥
 पाययेतेत्यादि । रक्षावसेचनपूर्वं हृदयावरणार्थं तांस्तान्
 महागदादीनक्षमात्रापरिमितान् क्षीरादिभिर्यथादोषं पातुं प्रयो-
 जयेत् । आदिशब्दाद्द्विधितकयोर्ग्रहणम् । कोविदारः काञ्चनारः ।
 कटभी श्वेतस्यन्दः ॥ १७ ॥—
 न पिबेत्तैलकौलत्थमद्यसौवीरकाणि च ॥ १८ ॥
 द्रवमन्यत्तु यत्किञ्चित् पीत्वा पीत्वा तदुद्धमेत् ।
 प्रायो हि वमनेनैव सुखं निर्हियते विषम् ॥ १९ ॥
 विषे कानपि द्रवान् निरस्यन्नाह—न पिबेत्तैलकौलत्थे-
 त्यादि । कुलत्थानामयं कौलत्थो यूषः, सौवीरकं काञ्जिकम्
 ॥ १८ ॥ १९ ॥
 फणिनां विषवेगे तु प्रथमे शोणितं हरेत् ॥
 द्वितीये मधुसर्पिभ्यां पाययेतागदं भिषक् ॥ २० ॥
 नस्यकर्माङ्गमे युक्त्यासृतीये विषनाशने ॥
 वान्तं चतुर्थे पूर्वांकां यवागूमथ दापयेत् ॥ २१ ॥
 शीतोपचारं कृत्वाऽऽदौ भिषक् पञ्चमषष्ठयोः ॥
 पाययेच्छोधनं तीक्ष्णं यवागूं चापि कीर्तिताम् ॥ २२ ॥
 सप्तमे त्ववपीडेन शिरस्तीक्ष्णेन शोधयेत् ॥
 तीक्ष्णमेवाङ्गनं दद्यात्, तीक्ष्णशास्त्रेण मूर्ध्नि च ॥ २३ ॥
 कृत्वा काकपदं चर्मं सासृग्वा पिशितं क्षिपेत् ॥
 अत ऊर्ध्वं दर्वीकरादिवेगविशेषेण वैशेषिकं चिकित्सितमा-
 ह—फणिनामित्यादि । शोणितं हरेदिति सिरया प्रच्छन्नेन शूत्रेण
 वा । अगदं दर्वीकरविषोदितम् । वान्तं चतुर्थं इत्यादि । वमन
 मिह सार्वकार्मिकादिभिरगदैः । पूर्वांकां यवागूमिति स्वावरविष-
 विषये कृतवमनादिकर्मणां कोशात्कयादिद्रव्यैः कृतामजसंस-
 र्जनार्थम् । एवं पञ्चमषष्ठयोः शोधने कृतेऽजसंसर्जनार्थं कीर्तितां
 यवागूम् । सप्तमे तु प्रत्याख्यायावपीडनादिकम् ॥ २०—२३ ॥—
 पूर्वं मण्डलिनां वेगे दर्वीकरवदाचरेत् ॥ २४ ॥
 अगदं मधुसर्पिभ्यां द्वितीये पाययेत् च ॥
 वामयित्वा यवागूं च पूर्वांकांमथ दापयेत् ॥ २५ ॥
 तृतीये शोधितं तीक्ष्णैर्यवागूं पाययेद्विताम् ॥
 चतुर्थे पञ्चमे चापि दर्वीकरवदाचरेत् ॥ २६ ॥
 काकोल्यादिर्हितः षष्ठे पेयश्च मधुरोऽगदः ॥
 हितोऽवपीडे त्वगदः सप्तमे विषनाशनः ॥ २७ ॥

१ 'दापयेत्' इति पा० । २ 'मांसकं' इति पा० । ३ 'मधुरो
 गणः' इति पा० ।

पूर्वं मण्डलिनामित्यादि । पूर्वं मण्डलिनां वेगे दर्वोकरव-
दित्यनेनातिदिष्टं शोणितमोक्षणं जलौकाभिः । अगदं मण्डलि-
षोदितमेव । द्वितीये वामयित्वेति वमनद्रव्यकायेन । शोधितं
विरिक्तं, तीक्ष्णैः विरेचनद्रव्यैः । पेयश्चेत्यत्र चकारेण शोधनं
तीक्ष्णमपि समुच्चीयते । मधुरोऽगद इति महागदादिषु योऽ-
तीक्ष्णः स पेयः । सप्तमे वेगे प्रत्याख्याय विषप्रत्यनीकागदाव-
पीडेनोपचरेत् ॥ २४-२७ ॥

पूर्वं राजिमतां वेगेऽलाबुभिः शोणितं हरेत् ॥
अगदं मधुसर्पिभ्यां संयुक्तं पाययेत् च ॥ २८ ॥
वान्तं द्वितीये त्वगदं पाययेद्विषनाशनम् ॥
तृतीयादिषु त्रिष्वेवं विधिर्दावीकरो हितः ॥ २९ ॥
पष्ठेऽञ्जनं तीक्ष्णतममवपीड्य सप्तमे ॥

पूर्वं राजिमतामित्यादि । अवपीडोऽत्र सार्वकार्मिकामदेन ।
अवपीडश्चेति चकारेण नष्टसंज्ञविधानं वक्ष्यमाणं सूच्यते ।
॥ २८ ॥ २९ ॥—

गर्भिणीबालवृद्धानां सिराव्यधनवर्जितम् ॥ ३० ॥
विषार्तानां यथोद्दिष्टं विधानं शस्यते मृदु ॥

चिकित्सितस्य क्वचिदेव कंचिद्विशेषमुद्दिशन्नाह—गर्भिणी-
त्यादि ॥ ३० ॥—

रक्तावसेकाञ्जनानि नरतुल्यान्यजाविके ॥ ३१ ॥
त्रिगुणं महिषे सोष्ट्रे गवाश्वे द्विगुणं तु तर्तु ॥
चतुर्गुणं तु नागानां,

सप्तवेगप्रसङ्गेन पशुवेगविशेषस्योक्तत्वाच्चिकित्सिते मात्रायां
विशेषमुद्दिशन्नाह—रफेत्यादि । रक्तावसेकस्य महती मात्रा
प्रस्थप्रमाणा; प्रस्थश्चात्र सार्धत्रयोदशपलप्रमाणः ॥ ३१ ॥—

केवलं सर्वपशुणाम् ॥ ३२ ॥

परिषेकान् प्रदेहान्श्च सुशीतानघचारयेत् ॥
माषकं त्वञ्जनस्येष्टं द्विगुणं नस्यतो हितम् ॥
पाने चतुर्गुणं पथ्यं वमनेऽष्टगुणं पुनः ॥ ३३ ॥

पशुणां चिकित्सितमुद्दिशन्नाह—केवलमित्यादि । परिषेक-
प्रदेहौ केवलं नरविषहरद्रव्येण कार्यौ, नतु रक्तावसेकाञ्जना-
न्यर्थः । अञ्जनापीनां प्रमाणमाह—माषकमित्यादि । इदमञ्जना-
दिप्रमाणं गयदासजेज्जाट्याभ्यामप्रीकृतम् । वयं तु वृद्धवाग्भटो-
क्तमुशुतोक्तवाक्यदर्शनादञ्जनादिषु विषविषये महतीं मात्रां मन्या-
महे । तथा च तयोर्वाक्यम्,—“गुल्मोदावर्तवीसर्पसर्पदंशाभि-
पीडितैः । उन्मत्तैः कृच्छ्रमूत्रैश्च महती शीघ्रमेव सा” —इति;
सुश्रुते च,—“अहोरात्रादसंयुष्टा या मात्रा परिजीर्यति । सा च
कृष्टविषोन्मादप्रहापस्मारनाशिनी” —इति; तन्मान्तरेऽपि—
“विषजुष्टहता ये च कासश्चासहताश्च ये । तरुणा बलवन्तश्च
वामयेदुत्तमेन तान्” —इति । एतदुरेशेन कल्कादीनां महत्या

मात्रयाऽत्र गुक्तिरवसीयते । महत्या मात्रया च कल्कमोदकचूर्-
णानां पलं मात्राप्रमाणम् । तथा च,—कल्कमोदकचूर्णानां
कर्ष(पल)मयाच लेहतः । कर्षद्वयं पलं वाऽपि वयोरोगाद्रयपेक्ष-
या” —इति । काथस्य पलचतुष्टयं प्रमाणं; तथा च—“काथद्रव्य-
पले वारि द्विरष्टगुणमिष्यते । चतुर्भागावशेषं तु पेयं पलचतु-
ष्टयम्” —इति । वमनविषये काथस्य नव प्रस्थाः प्रमाणं;
तथा च, “नव प्रस्था तु ज्येष्ठा स्यान्मध्यमा पत्र प्रकीर्तिता ।
निष्काथस्य त्रयः प्रस्था मागधास्तु कनीयसी” —इति । वमन-
विषये कल्कस्य पलत्रयं प्रमाणम् । तथा च,—“त्रिपलं ज्येष्ठ-
माहृतं कनीयस्तु पलं भवेत् । मध्यमं द्वे पले विद्यदिति मे
निश्चिता मतिः” —इति । नस्याञ्जनयोश्च मात्रा नस्याञ्जनविधा-
नेव या महती प्रतिपादितेति ॥ ३२ ॥ ३३ ॥

देशप्रकृतिस्मार्म्यतुविषवेगबलावलम् ॥

प्रधाय निपुणं बुद्ध्या ततः कर्म समाचरेत् ॥ ३४ ॥

देशोल्यादि । देशो भूमिः आतुरश्च; तत्र भूदेशः अश्वत्थदेवता-
यतनश्मशानादिकः, आतुरशरीरे च मर्मदेशः; प्रकृतिः कायिकी
मानसी च; तत्र कायिकी वातादिकृता, मानसी च सत्त्वादिका ।
प्रधाय आलोच्य, बुद्ध्या निपुणं यथा भवत्येवं कर्म समा-
चरेत् ॥ ३४ ॥

वेगानुपूर्व्यां कर्मोक्तमिदं विषविनाशनम् ॥

कर्मावस्थाविशेषेण विषयोरुभयोः शृणु ॥ ३५ ॥

वेगानुपूर्व्यादिति । वेगानुपूर्व्यां वेगानामनुक्रमेणेत्यर्थः ।
उभयोः स्थावरजङ्गमयोः ॥ ३५ ॥

विवर्णे कठिने शूने सरुजेऽङ्गे विषान्विते ॥

तूर्णं विस्त्रवणं कार्यमुक्तेन विधिना ततः ॥ ३६ ॥

विवर्णे इत्यादि । तूर्णं लरितम् । विस्त्रावणं रक्तमोक्षणम् ३६
शुधार्तमनिलप्रायं तद्विषार्तं समाहितः ॥

पाययेत् रसं सर्पिः शुकं शौद्रं तथा दधि ॥ ३७ ॥

शुधार्तमित्यादि । तद्विषार्तमिति वाताधिकविषवेदनात्तम् ।
अत्र मांसरसादिपानं विषवेगप्राप्तौ सत्यां सुखेन वमनार्थम् ॥ ३७ ॥

तृद्दाहधर्मसंमोहे पैतं पैतविषातुरम् ॥

शीतैः संवाहनस्नानप्रदेहैः समुपाचरेत् ॥ ३८ ॥

तृद्दाहेत्यादि । धर्म इत्युष्णकाले, संमोहे मूर्च्छायाम् ।
पैतं पित्तप्रकृतिम् । पैतं पित्तजनकं विषम् । संवाहनं सुख-
करः स्पर्शः । प्रदेहः प्रलेपः ॥ ३८ ॥

शीते शीतप्रसेकार्ते ऋग्मिकं कफकृद्विषम् ॥

वामयेद्वमनैस्तीक्ष्णैस्तथा मूर्च्छामदान्वितम् ॥ ३९ ॥

१ 'वेगानुपूर्वमित्येतत् कर्मोक्तं विषनाशनम्' इति पा० ।
२ 'विषादिते' इति पा० । ३ 'तद्विषार्तिसमन्वितम्' इति पा० ।
४ 'तर्क' इति पा० । 'पाययेद्दधि तर्कं वा सर्पिः शौद्रं तथा रसम्'
इति पा० । ५ 'तद्विषार्तितेति वाताधिकविषवेदना' इति पा० ।
६ 'पैते विषातुरम्' इति पा० ।

१ 'अथ राजिमतां वेगे प्रथमे शोणितं हरेत्' इति पा० ।

२ 'गवाश्वयोश्च द्विगुणं त्रिगुणं महिषोषयोः' इति पा० ।

कफविषातुरस्य चिकित्सामाह—शीते इत्यादि । शीते शीतकाले । श्लेष्मिकं पुरुषम् ॥ ३९ ॥

कोष्ठदाहरुजाध्मानमूत्रसङ्गरुगन्वितम् ॥

विरेचयेच्छुद्धाद्युसङ्गपित्ततुरं नरम् ॥ ४० ॥

आमाशयगतस्य कफस्य वमनमुद्दिश्य पच्यमानपकाशय-
गतयोः पित्तवातयोर्विरेचनशब्देन विरेकवस्ती निर्दिशन्नाह—
कोष्ठेत्यादि । कोष्ठदाहादौ तु विरेचनशब्दो विरेचन एव
वर्तते ॥ ४० ॥

शूनाक्षिकूटं निद्रातं विवर्णाविललोचनम् ॥

विवर्णं चापि पश्यन्तमज्जनैः समुपाचरेत् ॥ ४१ ॥

शूनाक्षिकूटमित्यादि । अक्षिकूटो भ्रुवोरधोभागः । आविलं
दृषिकाद्याभ्यां मलिनं, विवर्णं विविधवर्णम् ॥ ४१ ॥

शिरोरुगौरवालस्यहनुस्तम्भगलग्रहे ॥

शिरो विरेचयेत् क्षिप्रं मन्यास्तम्भे च दारुणे ॥ ४२ ॥

नष्टसंज्ञं विवृत्ताक्षं भ्रग्रीवं विरेचनैः ॥

चूर्णैः प्रधमनैस्तीक्ष्णैर्विषातं समुपाचरेत् ॥ ४३ ॥

ताडयेच्च सिराः क्षिप्रं तस्य शाखाललाटजाः ॥

तास्वप्रसिच्यमानासु मूर्ध्नि शस्त्रेण शस्त्रवित् ॥ ४४ ॥

कुर्यात् काकपदाकारं व्रणमेवं स्रवन्ति ताः ॥

सरक्तं चर्म मांसं वा निक्षिपेच्चास्य मूर्धनि ॥ ४५ ॥

चर्मवृक्षकषायं वा कर्कं वा कुशलो भिषक् ॥

वादयेच्चागदौर्ल्लेखा दुन्दुभीस्तस्य पार्श्वयोः ॥ ४६ ॥

लब्धसंज्ञं पुनश्चैनमूर्ध्वं चाधश्च शोधयेत् ॥

निःशेषं निर्हरेच्चैवं विषं परमदुर्जयम् ॥ ४७ ॥

अल्पमप्यवशिष्टं हि भूयो वेगाय कल्पते ॥

कुर्याद्वा सादवैवर्ण्यज्वरकासशिरोरुजः ॥ ४८ ॥

शोफशोषप्रतिश्यायतिमिरारुचिपीनसान् ॥

तेषु चापि यथादोषं प्रतिकर्म प्रयोजयेत् ॥ ४९ ॥

विषातोपद्रवांश्चापि यथास्वं समुपाचरेत् ॥

नष्टसंज्ञमित्यादि । विवृताक्षं व्यावर्तितनेत्रम् । सरकमिति ।
सरक्तं हि मांसादिकं क्षिरसि निक्षिप्तं विषसंक्रामणं भवति ।
चर्मवृक्षः पूर्वदेशे नौवृक्षः । कषायोऽत्र निर्यासः । असावपि
प्रयोगो विषसंक्रमणहेतुः । दुन्दुभीन् निःस्नानान् । एवं च
परमदुर्जयं विषं निर्हरेत्; कुत इत्याह—अल्पमित्यादि । भूयः
पुनरपि वेगाय कल्पते वेगार्थं भवति । सादः अङ्गलानिः ।
प्रतिश्यायस्थाने जेज्जटाचार्यः सैमित्यं पठति, अत्र सैमित्यं
निश्चलता ॥ ४२-४९ ॥—

अथारिष्टां विमुच्योऽशु प्रच्छयित्वाऽङ्कितं तयो ॥ ५० ॥

दद्यात्तत्र विषं स्कन्धं भूयो वेगाय कल्पते ॥

अरिष्टास्थापनबन्धनविषदूषितशोणितस्य चिकित्सां दृश्य-

१ 'चूर्णं' इति पा० । २ 'विमुच्योऽशु' इति पा० । ३ 'तथा'
इति पा० ।

सु० सं० ७३

विषप्रत्यनीकामुद्दिशन्नाह—अथारिष्टामित्यादि । अथ अनन्तरम् ।
तया अङ्कितं देशं प्रच्छयित्वा दिह्यात् 'अगदैः' इति शेषः;
अन्यथा तत्र विषं स्कन्धं स्नानीभूतं भूयो वेगाय कल्पते पुन-
र्वेगार्थं प्रादुर्भवतीत्यर्थः ॥ ५० ॥—

एवमौषधिभिर्मन्त्रैः क्रियायोगैश्च यत्नतः ॥ ५१ ॥

विषे हृतगुणे देहाद्यदा दोषः प्रकुप्यति ॥

तदा पचनमुद्दत्तं स्नेहाद्यैः समुपाचरेत् ॥ ५२ ॥

तैलमत्स्यकुलत्थाम्लवज्जैर्विषंहरायुतैः ॥

पित्तज्वरहरैः पित्तं कषायस्नेहवस्तिभिः ॥ ५३ ॥

कफमारग्वधाद्येन सक्षौद्रेण गणेन तु ॥

श्लेष्मघ्नैरगदैश्चैव तिकै रूक्षैश्च भोजनैः ॥ ५४ ॥

एवमित्यादि । औषधिभिः महागदादिनिर्दिष्टाभिः, मन्त्रैः
कुरुकुलादिनिर्दिष्टैः, क्रियायोगैः दूष्यभूतशोणितहरवहिःपरिमार्ज-
नसेचनालेपनादिभिः; तथैवान्तःपरिमार्जनैर्वमनविरेचनास्थाप-
नक्षिरोविरेचनारूपैः । विषे हृतगुणे अपहृतविषादजननतीक्ष्णा-
दिगुणे । दोषः अनित्यदिः । उद्दत्तम् उच्चलितं परस्थानमिति
यावत् । स्नेहाद्यैरिति आद्यशब्दान्मृदुसंशोधनस्वादुभोजनाङ्गवि-
मर्दनादिभिः । पित्तज्वरहरैरित्यादि समुपाचरेदित्यनुवर्तते ।
कफमारग्वधाद्येनेत्यादि ॥ ५१-५४ ॥

वृक्षप्रपातविषमपतितं मृतमम्भसि ॥

उद्दह्यं च मृतं सद्यश्चिकित्सेन्नष्टसंज्ञवत् ॥ ५५ ॥

वृक्षेत्यादि । प्रपातो नदीतटादिः, विषमो निम्नोन्नतप्रदेशः,
वृक्षादिपतितं प्राणिनः; मृतमम्भसि अम्भसि मृतं, उद्दह्यमुल्ल-
म्बितं च मृतं, सद्यो ज्ञाति, नष्टसंज्ञवच्चिकित्सेत् । तत्र
मृतशब्दो मृत्युसमीपे वर्तमानो गृह्यते; न पुनर्मृत एव, तस्य
निष्फलचिकित्सितत्वात् । केचिदाचार्या अमुं पाठं न मन्यन्ते,
ये तु मन्यन्ते तन्मतानुसारेण लिखितोऽयमित्यदोषः ॥ ५५ ॥

गाढं बद्धेऽरिष्टया प्रच्छित्ते वा

तीक्ष्णैर्लेपैस्तद्विधैर्वाऽवशिष्टैः ॥

शूने गात्रे क्लिन्नमत्यर्थपूति

ज्ञेयं मांसं तद्विषात् पूति कष्टम् ॥ ५६ ॥

गाढमित्यादि । गाढमरिष्टया बद्धे, अथवा प्रच्छित्ते, तीक्ष्णै-
र्लेपैस्तद्विधैः शरीरवातेभिः, अवशिष्टैः अनुद्भूतैः, ज्ञेयं ज्ञातव्यं,
तन्मांसं, विषात् पूति पूतिसंज्ञकं, कष्टं कृच्छ्रसाध्यम् ॥ ५६ ॥

सद्यो विद्धं निस्त्रवेत् कृष्णरक्तं

पाकं यायाद्दह्यते चाप्यभीक्षणम् ॥

कृष्णीभूतं क्लिन्नमत्यर्थपूति

शीर्णं मांसं यात्यज्जलं क्षताश्च ॥ ५७ ॥

तृष्णा मूर्च्छा भ्रान्तिदाहौ ज्वरश्च

यस्य स्युस्तं दिग्घविद्धं व्यवस्येत् ॥

१ 'मारुतनाशनैः' इति पा० । २ 'विशेषैः' इति पा० ।
३ 'तन्मांसं विषपूतिसंज्ञकं' इति पा० ।

सद्यो विद्धमित्यादि । अमीक्षणं पुनः पुनः, क्लिप्तम् आर्क्षीभूतं, अत्यर्थं पूति अतिशयेन दुर्गन्धं, शीर्णं शदितम्, अजस्रम् अनवरतं, भ्रान्तिः वस्तुनामन्यथा प्रतीतिः, स्युः भवेयुः, दिग्धविद्धं विषलितबाणताडितं, व्यवसेत् जानीयात् ॥५७॥—

पूर्वोद्दिष्टं लक्षणं सर्वमेत-

जुष्टं यस्यालं विषेण व्रणाः स्युः ॥ ५८ ॥

लूतादष्टा दिग्धविद्धा विषैर्वा

जुष्टा प्रायस्ते व्रणाः पूतिमांसाः ॥

पूर्वोद्दिष्टमित्यादि । यस्य प्राणिनेऽलमत्यर्थं शत्रूणामवचारितेन विषेण जुष्टा व्रणाः स्युर्भवेयुः, तस्य एतत् सर्वं पूर्वोद्दिष्टं लक्षणं भवति; कुत इत्याह—लूतादष्टा इत्यादि । ये व्रणा लूतादष्टदिग्धविद्धादयस्ते प्रायः पूतिमांसा भवन्तीत्यर्थः ॥५८॥—

तेषां युक्त्या पूतिमांसान्यपोष्य

वार्योकोभिः शोणितं चापहृत्य ॥ ५९ ॥

हृत्वा दोषान् क्षिप्रमूर्ध्वं त्वधश्च

सम्यक् सिञ्चेत् क्षीरिणां त्वक्कषायैः ॥

अन्तर्वस्त्रं दापयेच्च प्रदेहान्

शीतैर्द्रव्यैराज्ययुक्तैर्विषघ्नैः ॥ ६० ॥

एषां पूर्वोक्तानां चिकित्सासाह—तेषामित्यादि । वार्योकोभिः जलौकोभिरित्यर्थः । क्षीरिणां न्यम्रोधोदुम्बराश्वत्थप्रक्षगर्दभा-
ण्डानाम् । शीतैरित्यादि । शीतवीर्यस्पर्शैर्विषघ्नैः पित्तविषसोक्तै-
रित्यर्थः । आज्यमिश्रैः शतघ्नैश्चतयुक्तैः ॥ ५९ ॥ ६० ॥

भिन्ने त्वस्थ्रा दुष्टजातेन कार्यः

पूर्वो मार्गः पैस्तिके यो विषे च ॥

भिन्ने इत्यादि । दुष्टजातेन दुष्टजीवसंभूतेन अस्थि विषाणा-
मस्त्रेत्यर्थः । अस्थ्रा दुष्टजातेनेत्युपलक्षणं, तेन तत्सदृशाशु-
न्मृत्रशुक्रस्पर्शपर्दनगुदास्थिशुक्रशवैः सविषकण्टकैर्वृश्चिककण्ट-
कैश्च कृते व्रणे । पूर्वो मार्गः अनन्तरोक्तः 'तेषां युक्त्या पूति-
मांसान्यपोष्य' इत्यादिकः; न परं दुष्टास्थ्यादिभिर्भिन्ने व्रणे
पूर्वो मार्गः अनन्तरोक्तोऽपि यो व्रणस्तस्मिन्नपि पूर्वो मार्गः
कार्यः ॥—

त्रिवृद्धिशाल्ये मधुकं हरिद्रे

रक्ता नरेन्द्रो लवणश्च वर्गः ॥ ६१ ॥

कटुत्रिकं चैव सुचूर्णितानि

शृङ्गे निदध्यान्मधुसंयुतानि ॥

एषोऽगदो हन्ति विषं प्रयुक्तः

पानाञ्जनाभ्यञ्जननस्ययोगैः ॥ ६२ ॥

अचार्यवीर्यो विषवेगहन्ता

महागदो नाम महाप्रभावः ॥

इदानीमगदकोशसाह—त्रिवृद्धिशाल्येत्यादि । विशाल्या काष्ठ-

१ 'जुष्टा ये स्युर्भवेयुः व्रणाः पूतिमांसाः' इति पा० । २ 'विषवेग-
हन्ती' इति पा० ।

पाटला, रक्ता मज्जिष्ठा, नरेन्द्रः किरमालकः । अचार्यवीर्यः
अप्रतिहतवीर्यः ॥ ६१ ॥ ६२ ॥—

विडङ्गपाठात्रिफलाजमोदा-

हिङ्गुनि वक्रं त्रिकटूनि चैव ॥ ६३ ॥

सर्वश्च वर्गो लवणः सुसूक्ष्मः

सचित्रकः क्षौद्रयुतो निधेयः ॥

शृङ्गे गवां शृङ्गमयेन चैव

प्रच्छादितः पक्षमुपेक्षितश्च ॥ ६४ ॥

एषोऽगदः स्थावरजङ्गमानां

जेता विषाणामजितो हि नास्त्रा ॥

विडङ्गपाठेत्यादि । वक्रं तगरम् ॥ ६३ ॥ ६४ ॥—

प्रपौण्डरीकं सुरदारु मुस्ता

कालानुसार्या कटुरोहिणी च ॥ ६५ ॥

स्यौण्येयकध्यामकगुग्गुलूनि

पुन्नागतालीशसुवर्चिकाश्च ॥

कुटभट्टैलासितसिन्धुवाराः

शैलेयकुष्ठे तगरं प्रियङ्गुः ॥ ६६ ॥

रोध्रं जलं काञ्चनगैरिकं च

समागधं चन्दनसैन्धवं च ॥

सूक्ष्माणि चूर्णानि समानि कृत्वा

शृङ्गे निदध्यान्मधुसंयुतानि ॥ ६७ ॥

एषोऽगदस्ताक्षर्यं इति प्रदिष्टो

विषं निहन्यादपि तक्षकस्य ॥

प्रपौण्डरीकमित्यादि । कालानुसार्या कालानुसारिवा । ध्या-
मकं कसृणं, कुटभट्टः श्योनाकः, सितसिन्धुवारः श्वेतनिर्गुण्डी
॥ ६५-६७ ॥—

मांसीहरेणुत्रिफलामुरङ्गी-

रक्तालतायष्टिकपक्षकानि ॥ ६८ ॥

विडङ्गतालीशसुगन्धिकैला-

त्वक्कुष्ठपत्राणि सचन्दनानि ॥

भार्गी पटोलं किण्ठी सपाठा

मृगादनी कर्कटिका पुरश्च ॥ ६९ ॥

पालिन्द्यशोको क्रमुकं सुरस्याः

प्रसूनमारुष्करजं च पुष्पम् ॥

सूक्ष्मानि चूर्णानि समानि शृङ्गे

न्यसेत् सपित्तानि समाक्षिकैणि ॥ ७० ॥

वराहगोधाशिखिशर्लकीनां

मार्जारजं पार्षतनाकुले च ॥

यस्यागदोऽयं सुकृतो गृहे स्या-

न्नास्रर्षभो नाम नरर्षभस्य ॥ ७१ ॥

१ 'हन्ता' इति पा० । २ 'स्यौण्येयकध्यामकपक्षकानि' इति
पा० । ३ 'चूर्णान्येषां निहितानि शृङ्गे न्यसेत् सपित्तानि समाक्षि-
कैणि' इति पा० । ४ 'वराहगोधाशिखिशर्लकीनां' इति पा० ।

न तत्र सर्पाः कुत एव कीटा-
स्त्यजन्ति वीर्याणि विषाणि चैव ॥
एतेन मेर्यः पटहाश्च दिग्धा
नानघमाना विषमाशु हन्युः ॥ ७२ ॥
दिग्धाः पताकाश्च निरीक्ष्य सद्यो
विषाभिभूता ह्यविषा भवन्ति ॥

मांसीत्यादि । सुराणी शोभाजनकः, रक्ता लता मज्जिष्ठा, सुगन्धिका सर्पगन्धिका, किण्णिही कटभी, मृगादनी कर्कटिका, इन्द्रवारुणीफलमित्यन्ये, पुरः गुग्गुलुः, पालिन्दी त्रिवृत्, काल-
वल्लीस्यपरे, क्रमुकं पूगफलं, रुबुकमित्यन्ये पठन्ति स चैरण्डः,
सुरस्याः प्रसूनं तुलसीपुष्पं, शिखी मयूरः, कुङ्कुट इत्यन्ये,
पृषतानामिदं पार्षतं, पृषतः चित्तलः । यस्य नरर्षभस्य नराधिपस्य,
गृहेऽयमगदो नात्रा संज्ञया, ऋषभो नाम ऋषभ इति प्रसिद्धः,
सुकृतः स्यात् शोभनो निष्पादितो भवेत् ॥ ६८-७२ ॥—

लाक्षा द्वरेणुर्नलदं प्रियङ्गुः
शिमूद्वयं यष्टिकपृथ्विकाश्च ॥ ७३ ॥
चूर्णीकृतोऽयं रजनीविमिश्रो
संपिर्मधुभ्यां सहितो निधेयः ।
शृङ्गे गवां पूर्ववदापिधान-
स्ततः प्रयोज्योऽञ्जनस्यपानैः ॥ ७४ ॥

संजीवनो नाम गतासुकल्पा-
नेषोऽगदो जीवयतीह मर्त्यान् ॥
लाक्षेत्यादि । पृथ्विका एला, हिङ्गुपत्रिकेत्यन्ये । पूर्ववदा-
पिधानः गोशृङ्गिकापिधानः ॥ ७३ ॥ ७४ ॥—

श्लेष्मातकीकटफलमातुलुङ्ग्यः
श्वेता गिरिहा किण्णिही सिता च ॥ ७५ ॥
सतण्डुलीयोऽगद एष मुख्यो
विषेषु दर्वीकरराजिलानाम् ॥
श्लेष्मातकीत्यादि । श्लेष्मातकी 'बहुवारः' इति लोके, कट-
फलं कादमरी, मातुलुङ्गो बीजपूरकः, श्वेता गिरिहा श्वेतस्यन्दा,
किण्णिही नीलस्यन्दा, सिता शर्करा । अयं दर्वीकरराजिलविष-
दष्टागदः ॥ ७५ ॥—

द्राक्षा सुगन्धा नगवृत्तिका च
श्वेता सैमङ्गा समभागयुक्ता ॥ ७६ ॥
देयो द्विभागः सुरसाच्छदस्य
कपित्थविल्वादपि दाडिमाश्च ॥
तथाऽर्धभागः सितसिन्धुवार-
दङ्कोठमूलादपि गैरिकाश्च ॥ ७७ ॥
एषोऽगदः क्षौद्रयुतो निहन्ति
विशेषतो मण्डलिनां विषाणि ॥

१ 'वर्गो विधेयो मधुसपिषाऽऽक्तः' इति पा० । २ 'श्वेता च
पिष्टा पलिकेश्व भागैः' इति पा० । ३ 'तथाऽर्धभागोऽसितसिन्धुवा-
राद' इति पा० ।

द्राक्षेत्यादि । सुगन्धा सर्पसुगन्धा नाकुजीति यावत्, नगवृ-
त्तिका शलकी, श्वेता श्वेतस्यन्दः । देयो द्विभाग इत्यादि । अर्ध-
भागः अर्धपलं सिन्धुवारादिभ्यः । केचित्तु सुगन्धा नगवृत्ति-
केति पठन्ति, तत्रायमर्थः—शोभनगन्धवती पर्वतस्य मृत्तिका,
पर्वतमृत्तिकायाः सामान्यतो विषहरत्वात् । सामान्येन सर्वत्र
विषहरोऽयमगदः, विशेषतो मण्डलिविषहरो भवति । अयं तु
मण्डलिविषहरो नामागदः ॥ ७६ ॥ ७७ ॥—

वंशत्वगार्द्राऽऽमलकं कपित्थं
कटुत्रिकं हैमवती सकुष्ठा ॥ ७८ ॥
करञ्जबीजं तगरं शिरीष-
पुष्पं च गोपित्तयुतं निहन्ति ॥
विषाणि लूतोन्दुरपन्नगानां
कैटं च लेपाञ्जनस्यपानैः ॥ ७९ ॥
पुरीषमूत्रानिलगर्भसङ्गा-
त्रिहन्ति वर्त्यञ्जननाभिलेपैः ॥
काचार्मकोथान् पटलांश्च घोरान्
पुष्पं च हन्त्यञ्जनस्ययोगैः ॥ ८० ॥

वंशत्वगार्द्रेत्यादि । वंशत्वगार्द्रा आर्द्रवंशस्य लव्, हैमवती
वचा । कोथः पूतिभावः क्लिबवर्मादिषु । अयं तु सार्वकामिको-
ऽगदः ॥ ७८-८० ॥

समूलपुष्पाङ्कुरवल्कबीजात्
काथः शिरीषात् त्रिकटुप्रगाढः ॥
सलावणः क्षौद्रयुतोऽथ पीतो
विशेषतः कीटविषं निहन्ति ॥ ८१ ॥

समूलपुष्पाङ्कुरेत्यादि । अङ्कुरो नवपत्राङ्कुरः, प्रवाल इत्यर्थः ।
सह लावणेन लवणसमूहेन वर्तते इति सलावणः । केचिदीदृशं
पठन्ति—'लक्ष्मणपुष्पाणि फलं समूलं पिष्ट्वा शिरीषस्य कटुत्रिकं
च । सलावणं क्षौद्रयुतं विलीढं विशेषतः कीटविषं निहन्ति' ।
अयमगदः पञ्चशिरीषनामा ॥ ८१ ॥

कुष्ठं त्रिकटुकं दार्वीं मधुकं लवणद्वयम् ।
मालती नागपुष्पं च सर्वाणि मधुराणि च ॥ ८२ ॥
कपित्थरसपिष्टोऽयं शर्कराक्षौद्रसंयुतः ॥
विषं हन्त्यगदः सर्वं मूषिकाणां विशेषतः ॥ ८३ ॥

कुष्ठं त्रिकटुकमित्यादि । लवणद्वयं सैन्धवं सौवर्चलं च ।
मालती जाती, नागपुष्पं नागकेशरं, सर्वाणि मधुराणि काको-
ल्यादीनि । अयमपि सार्वकामिकनामाऽगदः ॥ ८२ ॥ ८३ ॥

सोमराजीफलं पुष्पं कटभी सिन्धुवारकः ॥
चोरको वरुणः कुष्ठं सर्पगन्धा ससत्तला ॥ ८४ ॥
पुनर्नवा शिरीषस्य पुष्पमारुग्धार्कजम् ॥
इयामाऽम्बुष्ठा विडङ्गानि तथाऽम्नाश्मन्तकानि च ८५ ॥

१ 'सोमराजीफलं मुख्यं कदली सिन्धुवारकः' इति पा० ।

भूमि कुरबकश्चैव गण एकसरः स्मृतः ॥
एकशो द्वित्रिशो वाऽपि प्रयोक्तव्यो विषापहः ॥८६॥

इति सुश्रुतसंहितायां कल्पस्थाने सर्पदष्टविष-
चिकित्सितं नाम पञ्चमोऽध्यायः ॥ ५ ॥

सोमराजीफलमित्यादि । सोमराजी बाकुची, सिन्धुवारः
श्वेतपुष्पा निर्गुण्डी, चोरको ग्रन्थिपर्णानुकारी, सर्पगन्धा नाकुली,
सतला यवतिक्तामेदः, श्यामा श्यामलता, प्रियङ्गुरित्यन्ये,
अम्बष्ठा पाठा, अश्मन्तको वृक्षोऽम्लोटकानुसारी, भूमिः कृष्ण-
मृत्तिका, कुरबकः श्लिग्धपत्रः सितकुसुमः खनामप्रसिद्धः । गण
एकसरः स्मृत इति अयमौषधगण एकसरः एकसरसंज्ञकः
स्मृतः । एकशो द्वित्रिशो वाऽपि प्रयोक्तव्यो विषापह इति स
चौषधगण एकैकशः एकमेकं द्वौ द्वौ त्रीन् त्रीन् वा प्रयोक्तव्यः,
प्रयुक्तश्च विषापहो भवति ॥ ८४-८६ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां कल्पस्थाने पञ्चमोऽध्यायः ॥ ५ ॥

षष्ठोऽध्यायः ।

अथातो दुन्दुभिखनीयं कल्पं व्याख्यास्यामः ॥१॥

यथोवाच भगवान् धन्वन्तरिः ॥ २ ॥

अथात इत्यादि । दुन्दुभिखनोऽस्त्रिध्यायेऽस्तीति दुन्दुभि-
खनीयस्तं; दुन्दुभिरत्र निखानः ॥ १ ॥ २ ॥

धवाश्वकर्णशिरीषतिनिशपलाशपिचुमर्दपाट-
लिपारिभद्रकाम्रोदुम्बरकरहाटकार्जुनककुभसर्ज-
कपीतनश्लेष्मातकाङ्गोठामलकप्रग्रहकुटजशमीक-
पित्थाश्मन्तकार्कचिरविल्वमहावृक्षारुष्करारलुम-
धुकमधुशिग्रुशाकगोजीमूर्वाभूर्जतिल्वकैशुरकगो-
पघोण्टारिमेदानां भस्मान्याहृत्य गवां मूत्रेण क्षार-
कल्पेन परिस्त्राव्य विपचेत्, दद्याच्चान्त्र पिप्पलीमूल-
तण्डुलीयकवराङ्गचोचमञ्जिष्ठाकरञ्जिकाहस्तिपि-
प्पलीमरिचविडङ्गगृहधूमानन्तासोमसरलाबाह्वी-
कगुहाकोशाश्वेतसर्पवहणलवणप्लक्षनिचुलक-
वज्रुलवकालवर्धमानपुत्रश्रेणीसप्तपर्णदुण्डुकैलवा-
लुकनागदन्त्यतिविषाभयाभद्रदारुकुष्ठहरिद्रावचा-
चूर्णानि लोहानां च समभागानि, ततः क्षारवदाग-
तपाकमवतार्य लोहकुम्भे निदध्यात् ॥ ३ ॥

अनेन दुन्दुभि लिम्पेत् पताकां तोरणानि च ॥
श्रवणादर्शनात् स्पर्शात् विषात् संप्रतिमुच्यते ॥४॥

एष क्षारागदो नाम शर्कराखड्मरीषु च ॥
अर्शःसु वातशुल्मेषु कासशूलोदरेषु च ॥ ५ ॥

१ 'अध्यायं' इति पा० । २ 'विषं तेषां प्रशाम्यति' इति
पा० । ३ 'अर्शःसु वातशुल्मे च शूलशुल्मोदरेषु च' इति पा० ।

अजीर्णं ग्रहणीदोषे भक्तद्वेषे च दारुणे ॥

शोफे सर्वसरे चापि देयः श्वासे च दारुणे ॥ ६ ॥

सदा सर्वविषार्तानां सर्वथैवोपयुज्यते ॥

एष तक्षकमुख्यानामपि दर्पाङ्गुशोऽगदः ॥ ७ ॥

धवाश्वकर्णतिनिशेत्यादि । अश्वकर्णः पूर्वदेशे प्रसिद्धः,
तिनिशः स्यन्दनः, पलाशः किंशुकः, पिचुमर्दो निम्बः, पारि-
भद्रको रक्तकुसुमः कण्टकी फलभद्राख्यः, अर्जुनः खनामप्रसिद्धो
वृक्षविशेषः, ककुभः सुगन्धमूलो विटपविशेषः, सर्जकः खनाम-
प्रसिद्धो वृक्षविशेषः, कपीतनो गर्दभाण्डः, श्लेष्मातको बहुवारः,
प्रग्रहः किरमालकः, महावृक्षः सेहुण्डः, अरुक्करो भल्लतकः,
मधुकं यष्टीमधु, मधुशियुः शाकविटपः, रक्तशोभाञ्जनक इत्यपरे,
शाको महापत्रः 'श्रीपर्ण' इति लोके, गोजी गोजिह्वा, इष्टुरकः
कोकिलाक्षकः, गोपघोण्टा कर्कोटी, अरिमेदो रामकः; एषां
धवादीनामरिमेदान्तानां समूलदलकाण्डशाखानां समेन भागेन
गृहीतानां भस्मान्याहृत्य गवां मूत्रेण क्षारषड्युगेन क्षारकल्पेन
परिस्त्राव्य एकविंशतिवारान् गालयित्वेत्यर्थः, विपचेत् साधयेत्,
तावद्यावदच्छो रक्तः पिच्छिलश्च भवति । दद्याच्चान्त्रेत्यादि ।
मूलं पिप्पलीमूलं, वराङ्गं वनवासिकालक्, चोचं द्वितीया
स्थूला लक् यां शालमलकमित्याचक्षते, करञ्जिका नक्तमालः,
अनन्ता उत्पलसारिवा, सोमः सोमवल्कः कदफलाख्यः, बाह्वीकं
कुङ्कुमं, गुहा शालपर्णा, प्लक्षः पर्कटी, निचुलको जलवेतसः,
वकं तगरं, आलं हरितालं, वर्धमान एरण्डः, पुत्रश्रेणी द्रवन्ती,
दुण्डुकः श्योनाकः, एलवालुकः खनामप्रसिद्धः, नागदन्ती इन्द्र-
वारुणीमेदः, जेजटाचार्यमते तु दन्ती; एषां पिप्पल्यादीनां
चूर्णानि लोहानां च सर्वेषां यथालयं क्षारोदकात् त्रिंशत्तमभागेन,
अत्र अस्मिन् क्षारोदके, दद्यात् निक्षिपेदित्यर्थः । तदनु पुनर्विप-
चेद् यावन्नातिद्रवं नातिसान्द्रं च भवति । गयदासस्तु शिरीष-
पिचुमर्दककुभारुष्करमधुकैशुरकान् परित्यज्य त्रिंशदेव पठति;
पिप्पल्यादिधवावापेषु च मरिचसोमगुहालवणवकालान् परित्यज्य
त्रिंशद्भ्याणि पठति ॥ ३-७ ॥

विडङ्गत्रिफलादन्तीभद्रदारुहरेणवः ।

तालीशपत्रमञ्जिष्ठाकेशरोत्पलपत्रकम् ॥ ८ ॥

दाडिमं मालतीपुष्पं रजन्यौ सारिवे स्थिरे ॥

प्रियङ्गुस्तगरं कुष्ठं बृहल्यौ चैलवालुकम् ॥

सचन्दनगवाक्षीभिरेतैः सिद्धं विषापहम् ॥

सर्पिः कल्याणकं ह्येतद्द्रहापसारनाशनम् ॥ १० ॥

पाण्ड्यामयगरश्वासमन्दाग्निज्वरकासनुत् ॥

शोषिणामल्पशुक्राणां बन्ध्यानां च प्रशस्यते ॥ ११ ॥

विडङ्गत्रिफलेत्यादि । इदं कल्याणकं घृतं भूतविद्यायां
पठितत्वात् केचिन्न पठन्ति ॥ ८-११ ॥

अपामार्गस्य बीजानि शिरीषस्य च माषकान् ॥

श्वेते द्वे काकमार्ची च गवां मूत्रेण पेययेत् ॥ १२ ॥

१ 'शोफे सर्वसरे तथा' इति पा० । २ 'अश्वत्थिवासासेषु
हिकापाण्डुगदेषु च' इति पा० ।

सर्पिरेतैस्तु संसिद्धं विषसंशमनं परम् ॥
 अमृतं नाम विख्यातमपि संजीवयेन्मृतम् ॥ १३ ॥
 अपामार्गखेल्यादि । शिरीषस्य च माषकामिति माषका इव
 माषकाः तान्, बीजानीत्यर्थः । श्वेते द्वे इति श्वेता महाश्वेता च
 कटभीद्वयमित्यर्थः; अन्ये तु श्वेते द्वे श्वेतस्यन्दः श्वेतवचेति
 भाषन्ते । अत्र श्रुतत्वाद् घृताद् गोमूत्रं चतुर्गुणं देयम्
 ॥ १२ ॥ १३ ॥
 चन्दनागुरुणी कुष्ठं तगरं तिलपर्णिकम् ॥
 प्रपौण्डरीकं नलदं सरलं देवदारु च ॥ १४ ॥
 भद्रश्रियं यवफलां भार्गी नीलीं सुगन्धिकाम् ॥
 कालेयकं पद्मकं च मधुकं नौगरं जटाम् ॥ १५ ॥
 पुष्पागैलैलवालूनि गैरिकं ध्यामकं बलाम् ॥
 तोयं सर्जरसं मांसीं शतपुष्पां हरेणुकाम् ॥ १६ ॥
 तालीशपत्रं क्षुद्रैलां प्रियङ्गुं सकुटन्नटम् ॥
 शिलापुष्पं सशैलेयं पत्रं कालानुसारिवाम् ॥ १७ ॥
 कैटुत्रिकं शीतशिवं काश्मर्यं कटुरोहिणीम् ॥
 सोमराजीमतिविषां पृथिव्यामिन्द्रवारुणीम् ॥ १८ ॥
 उशीरं वरुणं मुस्तं कुस्तुम्बुरु नखं तथा ॥
 श्वेते हरिद्रे स्वौणेयं लाक्षां च लवणानि च ॥ १९ ॥
 कुमुदोत्पलपद्मानि पुष्पं चापि तथाऽर्कजम् ॥
 चम्पकाशोकसुमनस्तिल्बकप्रसवानि च ॥ २० ॥
 पाटलीशाल्मलीशैलुशिरीषाणां तथैव च ॥
 कुसुमं तृणमूल्याश्च सुरभीसिन्धुवारजम् ॥ २१ ॥
 धवाश्वकर्णपार्थानां पुष्पाणि तिनिशस्य च ॥
 गुग्गुलुं कुङ्कुमं बिम्बीं सर्पाक्षीं गन्धनाकुलीम् ॥ २२ ॥
 पतत् संभृत्य संभारं सूक्ष्मचूर्णानि कारयेत् ॥
 गोपित्तमधुसर्पिर्भिर्युक्तं शृङ्गे निधापयेत् ॥ २३ ॥
 भग्नस्कन्धं विचृताशं मृत्योर्दधान्तरं गतम् ॥
 अनेनागदमुख्येन मर्नुष्यं पुनराहरेत् ॥ २४ ॥
 पपोऽग्निफलपं दुर्वारं कुञ्जस्यामिततेजसः ॥
 विषं नागपतेर्हन्यात् प्रसभं वासुकेरापि ॥ २५ ॥
 महासुगन्धिनामाऽयं पञ्चाशीत्यङ्गसंयुतः ॥
 राजाऽगदानां सर्वेषां राज्ञो हस्ते भवेत् सदा ॥ २६ ॥
 र्क्षातानुलिप्तस्तु नृपो भवेत् सर्वजनप्रियः ॥
 आजिष्णुतां च लभते शत्रुमध्यगतोऽपि सन् ॥ २७ ॥
 चन्दनागुरुणीत्यादि । तिलपर्णिकं 'हुलहुल' इति लोके,
 गयी तु तैलपर्णिकः सरलरसः नवनीतखोटिरिति प्रसिद्धः,

१ 'प्रपौण्डरीकं यष्ट्याङ्गं नलदं देवदारु च' इति पा० ।
 २ 'सरलं' इति पा० । ३ 'श्रीपर्णिकां शीतशिवं त्रिकुण्डं कटुरो-
 हिणीम्' इति पा० । ४ 'इन्द्रजान् यवान्' इति पा० । ५ 'सुर-
 स्यास्त्वृणश्च्युत्याश्च सिन्धुवारस्य यानि च' इति पा० । ६ 'विधिव-
 त्सूक्ष्मचूर्णितम्' इति पा० । ७ 'विकित्सेद्धि विषातुरन्' इति
 पा० । ८ 'तेनानुलिप्तस्तु' इति पा० । ९ 'तेजस्वितां समा-
 मोति' इति पा० ।

नलदम् उशीरमेदः लामज्जकं, भद्रश्रियं श्वेतचन्दनं, यवफला
 दुग्धिका, नीली नीलाञ्जनिका शारदं फलं, सुगन्धिका सर्पसु-
 गन्धा, कालेयकं पीतचन्दनं, जटा द्वितीया मांसी, पुष्पागः
 खनामप्रसिद्धः, एला स्थूलैला, एलवालुकं खनामप्रसिद्धं,
 ध्यामकं कत्तुणं, तोयं बालकं, हरेणुः रेणुका, क्षुद्रैला सूक्ष्मैला,
 कुटन्नटः वन्यकः, 'फज्जीमदनक' इति लोके, शिलापुष्पं शिला
 मनःशिला, पुष्पं पुष्पकासीसं, कालानुसारिवा तगरमेदः,
 काश्मरी श्रीपर्णी, शीतशिवं कर्पूरं, शमीत्यपरे, सोमराजी
 बाकुची, पृथिव्या श्यामवर्णः स्थूलजीरकः, हिङ्गुपत्रिकेल्पपरे,
 श्वेते इति कटभीद्वयं, श्वेतामिति केचित् पठन्ति तत्र श्वेता
 वचा, स्वौणेयं ग्रन्थिपर्णकं, लवणानि पद्मैव, प्रसवशब्देनात्र
 कुसुमानि फलानि च ग्राह्याणि प्रसवस्योभयवाचितात्, तृण-
 शून्याः केतक्याः, मल्लिकाया इत्यपरे, सुरसीसिन्धुवाराभ्यां
 जातं कुसुमित्यर्थः, सिन्धुवारो निर्गुण्डीभेदः, अश्वकर्णः सर्ज-
 भेदः; तिनिशः स्यन्दनः, बिम्बी कुन्दुरिका, सर्पाक्षी रक्तपुष्पा
 पूर्वदेशे प्रसिद्धा, गन्धनाकुली सुगन्धमूला राज्ञा, शिलापुष्प-
 मित्यत्र तिलपुष्पमिति केचित् पठन्ति तच्च प्रसिद्धं, तन्मते शृङ्गे-
 णाधारेण पञ्चाशीतिः पूर्यते । अष्टौ लवणानीति जेजटाचार्यः,
 तनेच्छति गयी, यतः पञ्चाशीतेरज्ञानामाधिक्यं स्यात् ।
 'कुमुदोत्पलपद्मानि पुष्पं वाऽपि तथाऽर्कजं' इत्यत्र स्थाने 'पाट-
 लाकाश्मरीशैलुशिरीषप्रसवानि च' इति गयदासाचार्यः
 पठति । एषोऽग्निफलमित्यादि । एवः अगदः, अग्निफलं दुर्वारं
 विषं वासुकेरपि कुञ्जस्य अमिततेजसो नागपतेः प्रसभं हठेन
 हन्यादिति संबन्धः । राजाऽगदानां सर्वेषां राज्ञो हस्ते भवेत्
 सदेति यतोऽयं सर्वागदानां राजा अत एव राज्ञो हस्ते सदा
 निवस्य भवितुमर्हति; तेन हस्तस्थितागदेन पाणिना स्पृष्टमन्नपानं
 निर्विषं भवति; हस्तस्थापनप्रयोजनमिदम् । र्क्षातानुलिप्त
 इत्यादि । ज्ञानानुलेपनाभ्यां वक्षीकरणम् ॥ १४-२७ ॥

उष्णवर्ज्यो विधिः कार्यो विषार्तानां विज्ञानता ॥
 मुक्त्वा कीटविषं तद्धि शीतेनाभिप्रवर्धते ॥ २८ ॥

विषार्तानां शोधनाहत्वेनापि खेदो न कियत इत्यर्थमाह—
 उष्णवर्ज्यं इत्यादि ॥ २८ ॥

अन्नपानविधावुकमुपधाय शुभाशुभम् ॥
 शुभं देयं विषार्तंभ्यो विरुद्धेभ्यश्च वारयेत् ॥ २९ ॥
 फाणितं शिशुसौवीरमजीर्णाध्यशनं तथा ॥
 वर्जयेच्च समासेन नवधान्यादिकं गणम् ॥ ३० ॥
 दिवास्वप्नं व्यवायं च व्यायामं क्रोधमातपम् ॥
 सुरातिलकुलत्थांश्च वर्जयेद्धि विषातुरः ॥ ३१ ॥

उपधाय ज्ञातेत्यर्थः, शुभाशुभं हिताहितं, वारयेद्विषार्ता-
 नेव । फाणितमित्यादि । कुलत्थांश्चेत्यत्र चकारेण पिण्याकमूल-
 कलसुनकलायकुसुम्भातसीशिशुमारकूर्मेनिष्पावजम्बवाभातकचू-
 तादिकानि च वर्जयेत् ॥ २९-३१ ॥

प्रसन्नदोषं प्रकृतिस्थधातु-
मन्त्राभिकाङ्क्षं समसूत्रजिह्वम् ॥
प्रसन्नवर्णैर्न्द्रियचित्तचेष्टं
वैद्योऽवगच्छेदविषं मनुष्यम् ॥ ३२ ॥
इति सुश्रुतसंहितायां कल्पस्थाने दुन्दुभिख-
नीयकल्पो नाम षष्ठोऽध्यायः ॥ ६ ॥

अविषश्च कीदृश इत्याह—प्रसन्नदोषं स्वभावावस्थितवातादिकं, प्रकृतिस्थधातुं दधतीति धातवो रसा-
दयो मलाश्च । अन्नाभिकाङ्क्षं भोजनाभिलाषिणं, एतेन समाभि-
खसुकम् । समसूत्रजिह्वमिति समसूत्रा जिह्वा यस्य स तथा
तम् । एतदुक्तं भवति—निर्विषस्य हि पुरुषस्य चित्तेन सह समै-
सूत्रतया जिह्वा रसवेदिनी भवति, सविषस्य विषप्रभावेण दूषि-
तचित्तलाजिह्वा रसवेदिनी न भवतीत्यर्थः । अनेन श्लोकेन
'समदोषः समाभिश्च' इत्यादिश्लोकस्य सर्वे एत्रार्थो निबद्धः ।
वैद्योऽवगच्छेदविषं मनुष्यमिति उक्तलक्षणः पुरुषोऽविषो भवति,
विपरीतलक्षणस्तु विषातुरः । तथा हि,—“प्रवृद्धदोषं विकृति-
स्थधातुमनजकाङ्क्षं क्षतसूत्रजिह्वम् । विरुद्धवर्णैर्न्द्रियचित्तचेष्टं
वैद्योऽवगच्छेत् सविषं मनुष्यम्”—इति । 'समसूत्रजिह्वं' इति
केचित् पठन्ति, तच्च सुबोधम् । इदं सविषाविषलक्षणं तीक्ष्णतमे
स्वावरविषे सर्पदष्टे च द्रष्टव्यं, नतु मन्दविषे चिरेण धातु-
दूषणकरे मूषिकविषे कीटविषेषु च; अत एवोत्तरत्र मूषिककीट-
विकल्पाविति । जेज्जटसु मूषिककल्पानन्तरं दुन्दुभिखनीयं
कल्पं पठति ॥ ३२ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायां कल्पस्थाने षष्ठोऽध्यायः ॥ ६ ॥

सप्तमोऽध्यायः ।

अथातो मूषिककल्पं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

पूर्वं शुक्रविषा उक्ता मूषिका ये समासतः ॥
नामलक्षणभैषज्यैरष्टादश निबोध मे ॥ ३ ॥
लालनः पुत्रकः कृष्णो हंसिरश्चिकि (क्कि) रस्तथा ॥
सुच्छुन्दरोऽलसश्चैव कषायदशनोऽपि च ॥ ४ ॥
कुलिङ्गश्चाजितश्चैव चपलः कपिलस्तथा ॥
कोकिलोऽरुणसंज्ञश्च महारुणस्तथोन्दुरः ॥ ५ ॥
श्वेतेन महता सार्धं कपिलेनाखुना तथा ॥
मूषिकश्च कपोताभस्तथैवाष्टादश स्मृताः ॥ ६ ॥
तानेवाष्टादशमेदान् निर्दिशन्नाह—लालन इत्यादि ॥ ३-६ ॥

१ 'अन्नाभिकामं' इति पा० । २ 'प्रसन्नकायेन्द्रियवर्णचेष्टं
वैद्यस्तु विषादविषं मनुष्यम्' इति पा० । ३ 'समस्तचेष्टायां'
इति पा० । ४ 'तान्' इति पा० ।

शुक्रं पतति यत्रैषां शुक्रस्पृष्टैः स्पृशन्ति वा ॥
नखदन्तादिभिस्तस्मिन् गात्रे रक्तं प्रदुष्यति ॥ ७ ॥

नतु 'दष्टरूपं समासोक्तं' इति वक्ष्यति तत्कथं शुक्रविषल-
मेवेत्याह—शुक्रमित्यादि । नखदन्तादिभिरित्यादिशब्दात् पुरी-
षमूत्राभ्यां च; तथा चालम्बायने,—“शुक्रेणाय पुरीषेण मूत्रे-
णापि नखैस्तथा । दंष्ट्राभिर्वा क्षिपन्तीह मूषिकाः पक्षधा
विषम्”—इति । कस्मिंश्चित्तन्त्रान्तरे विशेषोऽस्ति, तथा च,—
“गर्भिण्या मूषिकया दष्टे अम्लादिदोहदः, ऋतुमत्या दष्टे रक्त-
मेहनमाध्मानं रतिशीलता च—” इत्यादि ॥ ७ ॥

जायन्ते ग्रन्थयः शोफाः कर्णिका मण्डलानि च ॥

पीडकोपचयश्चोत्रो विसर्पाः क्किटिभानि च ॥ ८ ॥

पर्वभेदो रुजस्तीव्रा मूर्च्छाऽङ्गसदनं ज्वरः ॥

दौर्बल्यमरुचिः श्वासो वमथुल्लोमहर्षणम् ॥ ९ ॥

दष्टरूपं समासोक्तमेतद्वासमतः शृणु ॥

सामान्यं मूषिकदष्टलक्षणमभिधातुमाह—जायन्ते ग्रन्थय
इत्यादि । कर्णिका कमलमध्यबीजकोशाकृतिः । पर्वभेदः सन्धेः
स्फोटः । अङ्गसदनम् अङ्गलानिः ॥ ८ ॥ ९ ॥—

लालास्रावो लालनेन हिक्का छर्दिश्च जायते ॥ १० ॥

तण्डुलीयककल्कं तु लिह्यात्तत्र समाक्षिकम् ॥

तेषां विशिष्टं लक्षणं चिकित्सितं च निर्दिशन्नाह—लाल-
स्राव इत्यादि । लालास्रावच्छर्दिहिक्का वातकोपजा भवन्ति ।
तण्डुलीयककल्कादिकं व्याधिप्रत्यनीकं चिकित्सितं, दोषप्रत्य-
नीकं तु सामान्यचिकित्सितोक्तं 'तप्तघृतेन दग्ध्वा विस्त्रावये-
हंशं' इत्यादिकम्; एवमन्यत्रापि व्याधिदोषप्रत्यनीकं चिकित्सितं
स्वयमूहनीयं; प्रतिमूषिकोक्तं तु चिकित्सितं प्रायो व्याधिप्रत्य-
नीकमेव ॥ १० ॥—

पुत्रकेणाङ्गसादश्च पाण्डुवर्णश्च जायते ॥ ११ ॥

चीयते ग्रन्थिभिश्चाङ्गमाखुशावकसन्निभैः ॥

शिरीषेङ्गुदकल्कं तु लिह्यात्तत्र समाक्षिकम् ॥ १२ ॥

पुत्रकेणाङ्गसादश्च पाण्डुवर्णश्च जायते ॥ ११ ॥
ग्रन्थिभिश्चाङ्गमाखुशावकसन्निभैर्मूषिकपुत्रकतुल्यैर्ग्रन्थि-
भिरङ्गं चीयते व्याप्यत इत्यर्थः । आखुशावकनिभा ग्रन्थयः
सर्वमूषिकदंशेषु जायन्ते विशेषेण पुत्रकदष्टे । नागार्जुनोऽ-
त्राह,—“तेन दर्शयते दष्टे व्यक्तं मूषिकपुत्रकान् । एतत्
पुत्रकदष्टस्य व्यक्तं भवति लक्षणम्”—इति । 'शिरीषेङ्गुदकल्कं
तु' इति पठित्वा गयदासः अनयोः पत्रचूर्णमिति व्याख्यानयति;
जेज्जटाचार्यस्तु 'शिरीषफलकल्कं तु' इति पठति ॥ ११ ॥ १२ ॥

कृष्णेन दंशे शोफोऽसृक्छर्दिः प्रायश्च दुर्दिने ॥

शिरीषफलकुष्ठं तु पिबेत् किंशुकभस्मना ॥ १३ ॥

१ 'शुक्रस्पृष्टैः' इति पा० । २ 'वमन्तीह' इति पा० ।

३ 'ज्वरो मूर्च्छां च दाहणा' इति पा० । ४ 'मेतच्च व्यासतः
शृणु' इति पा० । ५ 'छर्दयते' इति पा० । ६ 'कृष्णेनासृक्
छर्दयति दुर्दिनेषु विशेषतः' इति पा० ।

कृष्णेनेत्यादि । ग्रन्थ्यादीन्वत्रापि सामान्यमूषिकलक्षणानि विज्ञेयानि; एवं सर्वत्रोन्नेयम् । प्रायश्चेति वचनादन्यत्राप्यसृक्-
च्छर्दिः । किंशुकभस्मना किंशुककुसुमभस्मोदकेनेत्यर्थः ॥ १३ ॥

हंसिरेणाश्रुविज्ञेषो जुम्भा रोम्णां च हर्षणम् ॥
पिबेदारग्वधादि तु सुवान्तस्तत्र मानवः ॥ १४ ॥

हंसिरेणेत्यादि । सुवान्तः सुष्ठु बान्तः ॥ १४ ॥

चिकि(कि)रेण शिरोदुःखं शोफो हिक्का वमिस्तथा ॥
जालिनीप्रदनाङ्कोठकषायैर्वीमयेसु तम् ॥ १५ ॥
यवनालर्षभीक्षारं बृहत्योश्चात्र दापयेत् ॥

चिकिरेणेत्यादि । जालिनी कोशातकी, ऋषभी कपिकच्छुः,
बृहत्योश्चेति चकारेण क्षारमित्यत्रापि संबन्धनीयम् । क्षारश्चात्र
क्षारोदकम् । गयदासस्तु 'जालिनीमदनाङ्कोठ' इत्यादिस्याने
'सुवान्तो जालिनीकायैः सारमङ्कोठं पिबेत्' इति पठति न
यवनालादि ॥ १५ ॥—

सुच्छुन्दरेण तृट् छर्दिर्ज्वरो दौर्बल्यमेव च ॥ १६ ॥
ग्रीवास्तम्भः पृष्ठशोफो गन्धाज्ञानं विसृचिका ॥
चव्यं हरीतकी शुण्ठी विडङ्गं पिप्पली मधु ॥ १७ ॥
अङ्कोठबीजं च तथा पिबेदत्र विषापहम् ॥

सुच्छुन्दरेणेत्यादि । सुच्छुन्दरदृष्टलक्षणं तच्चिकिस्तितं च
गयदासोऽन्यथा पठति; यथा—“अमश्नुच्छुन्दरेणोप्रो ग्रीवा-
स्तम्भो विसृचिका । यवनालर्षभीक्षारं बृहत्योश्चात्र दापयेत्”
इति ॥ १६ ॥ १७ ॥—

ग्रीवास्तम्भोऽलसेनोर्ध्ववायुर्दशे रुजा ज्वरः ॥ १८ ॥
महागदं ससर्पिष्कं लिह्यात्तत्र समाक्षिकम् ॥
निद्रा कषायदन्तेन हृच्छोषः कार्श्यमेव च ॥ १९ ॥
क्षौद्रोपेताः शिरीषस्य लिह्यात् सारफलत्वचः ॥
कुलिङ्गेन रुजैः शोफो राज्यश्च दंशमण्डले ॥ २० ॥
सहे ससिन्धुवारे च लिह्यात्तत्र समाक्षिके ॥

ग्रीवास्तम्भ इत्यादि । सहे मुद्गरपर्णामाषपण्यौ ॥ १८-२० ॥—

अजितेनाङ्गकृष्णत्वं छर्दिर्मूर्च्छा च हृद्ग्रहः ॥ २१ ॥
स्रक्क्षीरपिष्टां पालिन्दीं मञ्जिष्ठां मधुना लिहेत् ॥
अजितेनेत्यादि । पालिन्दी त्रिवृत् ॥ २१ ॥—

चपलेन भवेच्छर्दिर्मूर्च्छा च सह तृष्णया ॥ २२ ॥
क्षौद्रेण त्रिफलां लिह्याद्भद्रकाष्ठजटान्विताम् ॥

चपलेनेत्यादि । भद्रकाष्ठं देवदारु, जटा जटाशची । 'जटा-
न्वितां' इत्यत्र 'घनान्विताम्' इति केचित् ॥ २२ ॥—

कपिलेन व्रणे कोथो ज्वरो ग्रन्थ्युद्गमः सतृट् ॥ २३ ॥
लिह्याज्मधुयुतां श्वेतां श्वेतां चापि पुनर्नवाम् ॥

१ 'सुच्छुन्दरेण विद्मन्नो ग्रीवास्तम्भो विजृम्भणम् । यवनालर्ष-
भीक्षारं बृहत्योश्चात्र दापयेत्' इति पा० । २ 'रुजा स्रावो' इति पा० ।
३ 'अजितेन वमिर्मूर्च्छा हृद्ग्रहः कृष्णनेत्रता' इति पा० । ४ 'क्षौद्रेण
लिह्यात्रिफलां' इति पा० । ५ 'क्षौद्रेण लिह्यात्रिफलां' इति पा० ।

ग्रन्थयः कोकिलेनोग्रा ज्वरो दाहश्च दारुणः ॥ २४ ॥
वर्षाभूनीलिनीकाथकल्कसिद्धं घृतं पिबेत् ॥

कपिलेनेत्यादि । कोथः पूतिप्रादुर्भावः । श्वेतां श्वेतस्पर्शां,
'श्वेतां' इत्यत्र गयदासः 'श्रेष्ठां' इति पठति ॥ २३ ॥ २४ ॥
अरुणेनानिलः क्रुद्धो वातजान् कुरुते गदान् ॥ २५ ॥

महाकृष्णेन पित्तं च श्वेतेन कफ एव च ॥

महता कपिलेनासृक् कपोतेन चतुष्टयम् ॥ २६ ॥

भवन्ति चैषां दंशेषु ग्रन्थिमण्डलकर्णिकाः ॥

पिडकोपचयश्चोग्रः शोफश्च भृशदारुणः ॥ २७ ॥

दधिक्षीरघृतप्रस्थास्त्रयः प्रत्येकशो मताः ॥

करञ्जारग्वधव्योषबृहत्यंशुमतीस्थिराः ॥ २८ ॥

निष्काथ्य चैषां काथस्य चतुर्थोऽंशः पुनर्भवेत् ॥

त्रिवृद्गोज्यमृतावक्रसर्पगन्धाः समृत्तिकाः ॥ २९ ॥

कपित्थदाडिमत्वक् च ऋद्धणपिष्टाः प्रदापयेत् ॥

तत् सर्वमेकतः कृत्वा शनैर्मृद्वग्निना पचेत् ॥ ३० ॥

पञ्चानामरुणादीनां विषमेतद्व्यपोहति ॥

काकादनीकाकमाच्योः स्वरसेष्वथवा कृतम् ॥ ३१ ॥

सिराश्च सौवयेत् प्राप्ताः कुर्यात् संशोधनानि च ॥

दध्यादीनि प्रथमान्नाणि, करञ्जादिद्रव्याणां द्विपलिकं भागं,
सलिलाढकेन निष्काथ्य, कथितं प्रस्थशेषं, तैल्लिभिः प्रस्थैः
सह संयोज्य, त्रिवृन्मूलादिकल्कपादं च विपचेत्; पक्वं च
घृतं विरेचनं भवति । अंशुमती शालपर्णी, गोजी गोजिद्धा,
अमृता गुहूची, वक्रं तगरं, सर्पगन्धा सर्पच्छत्रिका । समृत्तिकाः
सकृष्णमृत्तिकाः, 'अहिमृत्तिका' इति केचित् पठन्ति, अत्रा-
हिमृत्तिका वल्मीकमृत्तिका; 'अगमृत्तिका' इति जेज्जटाचार्यः
पठति, तत्रामृत्तिका शलकी । द्वितीयं घृतमाह—काकादनी-
त्यादि । काकादनी कृष्णश्रीफलिका, कृतं संस्कृतं, घृतमिति
शेषः । सिरा इत्यादि । प्राप्ता युक्ता मर्मानाभ्रिताः । संशोधनानि
वमनादीनि नस्यपर्यन्तानि, तान्यपि प्राप्ताणि; तेनावम्याविरेक-
योरवरोधः । अन्ये तु विषातुरा अवम्या अपि वम्या एव, 'एते-
ऽप्यजीर्णव्यायिता वाम्या ये च विषातुरा' इति ॥ २५-३१ ॥—

सर्वेषां च विधिः कार्यो मूषिकाणां विषेष्वयम् ॥ ३२ ॥

अरुणाद्याभ्रितं सिराव्यधादिकं सामान्यतः सर्वत्रातिदि-
शाहाह—सर्वेषामित्यादि । अयं विधिः सिराव्यधादिकः कर्तव्य
इत्यर्थः ॥ ३२ ॥

दग्ध्वा विस्त्रावयेद्दंशं प्रच्छित्तं च प्रलेपयेत् ॥

शिरीषरजनीकुष्ठकुङ्कुमैरमृतायुतैः ॥ ३३ ॥

दग्ध्वेत्यादि । दग्ध्वा 'घृतेनाभ्रितेन' इति शेषः । विस्त्रा-
वयेत् प्रच्छेनेन प्रच्छित्तं दंशम् । शिरीषादिभिः कल्कैरालेपयेत् ।

१ 'जायते' इति पा० । २ 'कपोतेनैव तु त्रयम्' इति पा० ।

३ 'त्रिवृत्तिकाऽमृता' इति पा० । ४ 'सुपिष्टानि प्रयोजयेत्' इति
पा० । ५ 'मोक्षयेत्' इति पा० ।

तथैव केचित् प्रच्छितं दंशं विस्त्रावयेच्छोणितं शिरीषादिकलकै-
रालेपयेचेत्याहुः ॥ ३३ ॥

छर्दनं जालिनीकाथैः शुकाख्याङ्कोठयोरपि ॥

शोधनं सूत्रितं द्रव्यविगृह्यग्राह—छर्दनमित्यादि । शुकाख्यः
चर्मकारवटः ॥—

शुकाख्याकोषवत्योश्च मूलं मदन एव च ॥ ३४ ॥

देवदालीफलं चैव दध्ना पीत्वा विषं वमेत् ॥

सर्वमूषिकदधानामेष योगः सुखावहः ॥ ३५ ॥

फलं वच्चा देवदाली कुष्ठं गोमूत्रपेषितम् ॥

पूर्वकल्पेन योज्याः स्युः सर्वान्दुरुविषच्छिदः ॥ ३६ ॥

अपरावपि वमनयोगाग्राह—शुकाख्येत्यादि । कोषवती
घोषकः । मूलमित्यत्र फलमित्यन्ये । फलमित्यादि । पूर्वकल्पेन
दध्ना लेहमित्यर्थः ॥ ३४-३६ ॥

विरेचने त्रिवृहन्तीत्रिफलाकलक इष्यते ॥

विरेचनमाह—विरेचने इत्यादि । दन्तीस्थाने केचिन्नौलीं
पठन्ति ।

शिरोविरेचने सारः शिरीषस्य फलानि च ॥ ३७ ॥

हितस्त्रिकटुकाढ्यश्च गोमयस्वरसोऽञ्जने ॥

शिरोविरेचने इत्यादि । सारः शिरीषस्य, गयदासस्तु शाल-
तमालमधूकानामाह । फलानि चेति शिरीषस्येति संबन्धः ।

त्रिकटुकाढ्यः त्रिकटुकोटकट इत्यर्थः । एतच्च योगान्तरम् ३७-
कपित्थगोमयरसौ लिह्यान्माक्षिकसंयुतौ ॥ ३८ ॥

रसाञ्जनहरिद्रेन्द्रियवकट्ठीषु वा कृतम् ॥

प्रातः सातिविषं कल्कं लिह्यान्माक्षिकसंयुतम् ॥ ३९ ॥

तण्डुलीयकमूलेषु सर्पिः सिद्धं पिबेश्वरः ॥

आस्फोटमूलसिद्धं वा पञ्चकापित्थमेव वा ॥ ४० ॥

संशयनयोगानाह—कपित्थेत्यादि । प्रत्येकं कपित्थरसो
गोमयरसश्च समधुलेहः । रसाञ्जनेत्यादि । कट्ठी कटुरोहिणी ।
तण्डुलीयकेत्यादि । कपित्थफलमूलपुष्पखवपत्रकलकषायसिद्धं
पञ्चकापित्थं घृतं सर्वमूषिकविषहरम् ॥ ३८-४० ॥

मूषिकाणां विषं प्रायः कुप्यत्यभ्रेष्वनिर्हृतम् ॥

तत्राप्येव विधिः कार्या यश्च दूषीविषापहः ॥ ४१ ॥

प्रशान्तकोपस्याप्यवश्यं वमनादिशोधनं करणीयमिति दर्श-
यन्नाह—मूषिकाणामित्यादि । एष विधिः वमनविरेचनशिरो-
विरेचननयनाञ्जनादिः । यश्च दूषीविषापहो विधिः सोऽप्यत्र
कार्यः; एतेन दूषीविषतुल्यता मूषिकविषस्योक्ता ॥ ४१ ॥

स्थिराणां रुजतां वाऽपि व्रणानां कर्णिकां भिषक् ॥

पाटयित्वा यथादोषं व्रणवच्चापि शोधयेत् ॥ ४२ ॥

इदानीमाखुविषव्रणे कर्णिका भवन्ति तथाऽन्यविषदुष्ट-

व्रणेऽपि, तच्चिकित्सासुद्दिशाह—स्थिराणामित्यादि । स्थैर्येण
कफात्मकता, रुजतामित्यनेन वातात्मकता व्रणानामुक्ता ।
कर्णिकां मांसकर्णिकम् । पाटयित्वा विदार्य, पाटयित्वेत्यत्र पाच-
यित्वेति केचित्, पातयित्वेत्यपरे । लालनपुत्रकादिमूषिकजा-
तिविशेषज्ञानं नानादेशीयलोकेभ्योऽवगन्तव्यम् ॥ ४२ ॥

श्वशृगालतरक्षवृक्षव्याघ्रादीनां यदाऽनिलः ॥

श्लेष्मप्रदुष्टो मुष्णाति संज्ञां संज्ञावहाश्रितः ॥ ४३ ॥

तदा प्रखस्तलाङ्गूलहनुस्कन्धोऽतिलालवान् ॥

अत्यर्थवधिरोऽन्धश्च सोऽन्योन्यमभिधावति ॥ ४४ ॥

तेनोन्मत्तेन दृष्टस्य दंष्ट्रिणा सविषेण तु ॥

सुप्तता जायते दंशे कृष्णं चातिस्त्रवत्यसृक् ॥ ४५ ॥

दिग्धविद्धस्य लिङ्गेन प्रायशश्चोपलक्षितः ॥

इदानीं मूषकेस्य चतुष्पदजरायुजहिंस्रत्वसामान्याच्छ्यादीनां
विषं लक्षणविकिसितैरुद्दिशाह—श्वशृगालतरक्षवृक्षेत्यादि ।
श्वा कुकुरः, शृगालः प्रसिद्धः, तरक्षुः सृगशत्रुव्याघ्रविशेषः
'जरख' इति लोके, ऋक्षो भङ्गकोऽतिलोमशः 'रीच्छ' इति
प्रसिद्धः; आदिशब्दादृकचित्रकादयो हिंस्राः पशवो ग्राह्याः ।
श्वदीनां यदाऽनिलो वायुः श्लेष्मप्रदुष्टः सन्, संज्ञावहाश्रितो
संज्ञावहस्रोतोमनः, संज्ञां सम्यग्ज्ञानं, मुष्णाति हरति । सम्य-
ग्ज्ञानहरणाच्च कीदृशो भवतीत्याह—तदेत्यादि । प्रखस्तं स्थान-
रच्युतं लाङ्गूलं बालधिर्महनं वा हनुः स्कन्धश्च यस्य सः;
प्रखस्तशब्दो लाङ्गूलादिभिः प्रत्येकं संबन्धनीयः । अतिलालवान्
अतिशयेन लालस्त्रावयुक्तः । अत्यर्थवधिरोऽन्धश्च अतिशयेन
बधिरोऽन्धो वेत्यर्थः । अन्योन्यमभिधावति परस्परं दृष्टमभि-
धावति । हनुस्कन्धस्थाने 'गर्लस्कन्ध' इति केचित् पठन्ति ।
'प्रमूढोऽन्यतमस्तेषां खादन् विपरिधावति' इति अत्र उत्तरार्धं
केचित् पठन्ति । एषां मध्येऽन्यतम एकतमः प्रमूढः सन्
खादन् विशेषेण परिधावति । तेनोन्मत्तेन दृष्टस्येत्यादि । तेन
दंष्ट्रिणा सविषेणोन्मत्तेन दृष्टस्य पुरुषस्य दंशे सुप्तता बाधिर्यं
जायते । उपलक्षितो युक्त इत्यर्थः ॥ ४३-४५ ॥—

येन चापि भवेद्दृष्टस्य चेष्टां रुतं नरः ॥ ४६ ॥

बहुशः प्रतिकुर्वाणः क्रियाहीनो विनश्यति ॥

अत्रैवारिष्टसुद्दिशाह—येन चापि भवेदित्यादि । चेष्टा
क्रिया, रुतं शब्दः, बहुशः अनेकवारं, प्रतिकुर्वाणः अनुकुर्वन्,
क्रियाहीनः स्वकीयकायादिव्यापाररहितः ॥ ४६ ॥—

दंष्ट्रिणा येन दृष्टश्च तद्रूपं यस्तु पश्यति ॥ ४७ ॥

अप्यु वा यदि वाऽऽदर्शोऽरिष्टं तस्य विनिर्दिशेत् ॥

इदानीमपरमप्यरिष्टं निर्दिशाह—दंष्ट्रिणा येनेत्यादि । तदं-
ष्ट्रिरूपदर्शनमरिष्टं मरणलक्षणम् ॥ ४७ ॥—

१ 'अव्यक्तवधिरान्धश्च' इति पा० । २ 'मूषकत्व' इति पा० ।

३ 'अव्यक्तवधिरान्धश्च न व्यक्तो बधिरोऽन्धो वेत्यर्थः' इति पा० ।

४ 'स्वानस्कन्ध' इति पा० । ५ 'अप्यु वाऽऽदर्शोऽरिष्टं तस्य तद्वि-
ष्टमादिशेत्' इति पा० ।

१ 'योर्ज्यं स्वात्सर्गोन्दुरविषच्छिदि' इति पा० । २ 'कपित्थगोम-
यरसः सक्कोद्रो लेह इभ्यते' इति पा० । ३ 'अत्रेषु निर्हृतं' इति पा० ।

त्रस्यत्यकस्माद्योऽभीक्ष्णं दृष्ट्वा स्पृष्ट्वाऽपि वा जलम् ॥
जलत्रासं तु विद्यात्तं रिष्टं तदपि कीर्तितम् ॥

पुनरपरमप्यरिष्टं निर्दिशन्नाह—त्रस्यतीत्यादि । अकस्मात् जलत्रासहेतुं विना । अपिशब्दाच्छ्रुत्वाऽपि । जलत्रासं जल-
त्रासरोमं जानीयात्तस्येति संबन्धः । रिष्टमित्यादि । तदपि
जलत्रसनमरिष्टं मरणलक्षणं कीर्तितं; एतच्चारिष्टं दृष्टस्य, अदृष्टे
जलत्रसनारिष्टस्य वक्ष्यमाणत्वात् । अत्रार्थे तन्त्रान्तरम्,—
“व्याधितेन श्वादिना दृष्टस्य श्लेष्मा प्रकुपितश्चेतोवाहिनीर्धमनी-
रसुप्रविश्य संज्ञानाशमापादयति सयः कालान्तराद्वा” ; अवभृते
विशेषतः—“ततो नरः स्पृष्ट्वा दृष्ट्वा शुक्ला वा जलं त्रस्यति,
तस्यापि तदरिष्टं जानीयात्” इति । गयदासस्तु ‘यदि त्रस्य-
त्यदृष्टोऽपि’ इत्यादि पठति ॥ ४८ ॥—

अदृष्टो वा जलत्रासी न कथञ्चन सिध्यति ॥ ४९ ॥
प्रसुप्तोऽथोत्थितो वाऽपि स्वस्थस्त्रस्तो न सिध्यति ॥

एवमदृष्टस्यापि जलत्रासोऽरिष्टमेवेति दर्शयन्नाह—अदृष्ट
इत्यादि । अस्मिन्नर्थे तन्त्रान्तरम्,—“अदृष्टस्यापि जन्तोर्हि जल-
त्रासो भवेद्यदि । तस्य रिष्टं हि भिषजो ब्रुवते विषचिन्तकाः”
इति । जलं विनाऽपि जलत्रासो जायते श्लेष्मसंचयात् । तथा
चोक्तं,—“बुद्धिस्थानं यदा श्लेष्मा केवलं प्रतिपद्यते । तदा बुद्धौ
निरुद्धायां श्लेष्मणाऽधिष्ठितो नरः ॥ जाग्रत् सुप्तोऽथवाऽऽत्मानं
मज्जन्तमिव मन्यते । सलिले त्रस्यति तदा जलत्रासं तु तं
विदुः ॥ श्लेष्मघ्नं तत्र कर्तव्यं शोधनं शमनानि च । आहारस्य
विधानेन यावत् स प्रकृतं ब्रजेत्” —इति । अयं जलत्रासः
कुपितकफस्य भवतीति रिष्टं न भवति, अत एवात्र चिकित्सो-
पदेशः, दृष्टस्य तु रिष्टमेव । तथा स्वस्थस्य सुप्तस्य जाग्रतो
वा जलमन्तरेण त्रासोऽरिष्टमेवेति दर्शयन्नाह—प्रसुप्तोऽथो-
त्थितो वाऽपीत्यादि ॥ ४९ ॥—

दंशं विस्त्राव्य तैर्दृष्टे सर्पिषा परिदाहितम् ॥ ५० ॥
प्रदिह्यादगदैः, सर्पिः पुराणं पाययेत् च ॥
अर्कक्षीरयुतं ह्यस्य दद्याच्चापि विशोधनम् ॥ ५१ ॥
श्वेतां पुनर्नवां चास्य दद्याच्चतूरकायुताम् ॥
पललं तिलतैलं च रूषिकायाः पयो गुडः ॥ ५२ ॥
निहन्ति विषमालर्कं मेघवृन्दमिवानिलः ॥

इदानीं चिकित्सावसरः—दंशं विस्त्राव्येत्यादि । विस्त्राव्य
निष्पीडनेन स्रावयित्वा बीजभूतस्य विषस्य नाशनार्थं, सर्पिषा
दाहस्तु तच्छेषनाशनार्थम् । अगदैः महागदादिभिः, प्रदिह्यात्
लिम्पेत् । विस्त्रावितशोणितस्य वातशमनार्थं बाह्यमौषधमु-
द्दिश्याभ्यन्तरमुद्दिशन्नाह—सर्पिरित्यादि । विशोधनं विशोध-
नद्रव्यं, तत्र कफाधिक्ये धमनद्रव्ययुतं पित्ताधिक्ये विरेचन-
द्रव्ययुतमर्कक्षीरं दद्यात् । जैज्जटस्तु ‘अर्कक्षीरं घृतं वाऽस्य’ इति
पठति । अन्ये ‘दद्याच्छीर्षविरेचनं’ इति पठन्ति । श्वेतामि-

१ ‘श्रुत्वा दृष्ट्वाऽपि’ इति पा० । २ ‘तमपि कीर्तयेत्’ इति
पा० । ३ ‘केवलः’ इति पा० । ४ ‘वाऽपि दद्यादाशु’ इति पा० ।

त्यादि ।—श्वेतामिति पुनर्नवाविशेषणम्; अन्ये श्वेतां कटमी-
माहुः । धतूरकायुतां धतूरमूलान्विताम् । गयी तु ‘धतूरार्ध-
समायुताम्’ इति पठित्वा, धतूरमूलस्यार्धेन युतामिति व्याख्या-
नयति । अन्ये तु धतूरफलसंयुतामित्याहुः ॥ ५०-५२ ॥—

मूलस्य शरपुङ्खायाः कर्षं धतूरकार्धिकम् ॥ ५३ ॥
तण्डुलोदकमादाय पेषयेत्तण्डुलैः सह ॥

उन्मत्तकस्य पत्रैस्तु संवेष्ट्यापूपकं पचेत् ॥ ५४ ॥

खादेदौषधकाले तमलर्कविषदूषितः ॥

करोति श्वैविकारांस्तु तस्मिन्नैर्यति चोषधे ॥ ५५ ॥

विकाराः शिशिरे याप्या गृहे वारिविवर्जिते ॥

ततः शान्तविकारस्तु स्नात्वा चैवापरेऽहनि ॥ ५६ ॥

शालिपष्टिकयोर्भक्तं क्षीरेणोष्णेन भोजयेत् ॥

दिनत्रये पञ्चमे वा विधिरेपोऽर्धमात्रया ॥ ५७ ॥

कर्तव्यो भिषजाऽवश्यमलर्कविषनाशनः ॥

कुप्येत् स्वयं विषं यस्य न स जीवति मानवः ॥ ५८ ॥

तस्मात् प्रकोपयेदाशु स्वयं यावत् प्रकुप्यति ॥

मूलमित्यादि । धतूरकार्धिकमिति धतूरकजटायाः कर्षार्धं
देयम् । उन्मत्तकस्य पत्रैस्त्वित्यादि । धतूरकस्य सप्त पर्णानि
प्राहाणि, तन्त्रान्तरदर्शनात् । तस्य अक्षितस्य जरणकाले योग-
प्रभवादातुरः कुकुरचेष्टा एव करोति । औषधपरिणतिकाले
यांश्च विकारानातुरः करोति तेषु प्रतीकारमाह—विकारा
इत्यादि । विकारा उन्मत्तश्चादिदृष्टोपन्नाः । शिशिरे शीतले
वारिविवर्जिते गृहे याप्याः शर्मनीयाः । तत इत्यादि । क्षीरेणो-
ष्णेन भोजयेदिति अन्नं गव्येनाज्ये(जे)न वा भोजयेदिति गय-
दासाचार्यः । एष विधिः श्वेतां पुनर्नवामित्यादिकः । अर्ध-
मात्रया प्रागुक्तमात्रातः । कस्मादेष विधिः कार्यो दिनत्रये
पञ्चमे वेत्याह—कुप्येदित्यादि ॥ ५३-५८ ॥—

बीजरत्नौषधीगर्भैः कुम्भैः शीताम्बुपुरितैः ॥ ५९ ॥

स्नापयेत्तं नदीतीरे समन्त्रैर्वा चतुष्पथे ॥

बालिं निवेद्य तत्रापि पिण्याकं पललं दधि ॥ ६० ॥

माल्यानि च विचित्राणि मांसं पक्वामकं तथा ॥

अलकाधिपते यक्ष सारमेयगणाधिप ! ॥ ६१ ॥

अलर्कजुष्टमेतन्मे निर्विषं कुरु माचिरात् ॥

इदानीमलर्कविषे भूतानुबन्धो भवतीति तच्चिकित्सार्थं सवि-
धिवैदिकं मन्त्रमुद्दिशन्नाह—बीजरत्नौषधीत्यादि । तमलर्कजुष्टम्
अलर्कविषजुष्टम् । पिण्याकः तिलखली, पललः सङ्गेहस्तिल-
कलकः । अलकाया नगर्या अधिपतिः धनदः, यक्षो देवयोनिः,
सारमेयगणाधिपः कुकुरसमूहपतिः, तस्य संबोधने । अलका-
धिपतिर्यक्ष एव सारमेयगणाधिपतिः । अलर्कं उन्मत्तकुकुरः
॥ ५९-६१ ॥—

१ ‘करोत्यन्यान् विकारांस्तु’ इति पा० । २ ‘यावत् प्रकुप्यति’
इति पा० । ३ ‘गमनीयाः’ इति पा० । ४ ‘क्षिप्ररत्नौषधीगर्भैः’
इति पा० ।

दद्यात् संशोधनं तीक्ष्णमेवं ज्ञातस्य देहिनः ॥ ६२ ॥
अशुद्धस्य सुरूढेऽपि व्रणे कुप्यति तद्विषम् ॥

दद्यादित्यादि ॥ ६२ ॥—

श्वाद्योऽभिहिता व्याला येऽत्र दंष्ट्राविषा मया ६३
अतः करोति दृष्टस्तु तेषां चेष्टां हतं नरः ॥
बहुशः प्रतिकुर्वाणो न त्रिरान्निप्रयते च सः ॥६४॥

इदानीमुन्मत्तश्चादिविषं प्रतिपादयितुमुन्मत्तव्यालानामुन्मत्त-
तासूचकश्चप्रकारेणाभिहितत्वमाह—श्वाद्योऽभिहिता व्याला
इत्यादि । येऽत्र दंष्ट्राविषा व्यालाः ते श्वाद्यः श्वप्रकार उन्म-
त्तश्चसदृशा मया प्रतिपादिताः, ते तु वातपित्तप्रकोपणदंशौसुकृ-
णत्वेन पुराणसर्पिःपानेन चानुमिताः ॥ ६३ ॥ ६४ ॥

नखदन्तक्षतं व्यलैर्यत्कृतं तद्विमर्दयेत् ॥
सिञ्चेत्तैलेन कोष्णेन ते हि वातप्रकोपकाः ॥ ६५ ॥

इति सुश्रुतसंहितायां कल्पस्थाने मूषिक-
कल्पो नाम सप्तमोऽध्यायः ॥ ७ ॥

उन्मत्तश्चादिविक्रितसंतं सहेतुकं दर्शयन्नाह—नखदन्तक्ष-
तमित्यादि ॥ ६५ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतटीकायां कल्पस्थाने सप्तमोऽध्यायः ॥ १ ॥

अष्टमोऽध्यायः ।

अथातः कीटककल्पं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

सर्पाणां शुक्रविष्मूत्रशवपूत्यण्डसंभवाः ॥

वाय्वग्ध्यम्बुप्रकृतयः कीटास्तु विविधाः स्मृताः ॥३॥

सर्वदोषप्रकृतिभिर्युक्तास्ते परिणामतः ॥

कीटत्वेऽपि सुघोराः स्युः, सर्वे एव चतुर्विधाः ॥४॥

तत्र कीटान् हेतुलक्षणसंख्याकर्मचिकित्सितैर्निर्दिशन्नाह—
सर्पाणामित्यादि । सर्पाणां दर्वीकरमण्डलिराजिमतां शुक्रादिप-
श्चसंभवा यथासंख्यं वाय्वग्ध्यम्बुप्रकृतयः कीटाः । शवो मृत-
सर्पशरीरं, तस्य पूतिः शटनम् । त्रीन् कीटान् दर्वीकरमण्डलि-
राजिलसंबन्धेन वाय्वादिप्रकृतिकर्माजिर्दिश्य चतुर्थं स्वभावेन
कर्मणा च निर्दिशन्नाह—सर्वदोषेत्यादि । सर्वदोषस्वभावैर्युक्ताः;
परिणामतः परिणामो नाम भिन्नजातीयैर्वैकरीभावेन कार्यस्या-
रम्भः, स चात्र दर्वीकरादिभिन्नजातीयैर्वैकरीभावेन कार्यस्या-
रम्भः, तस्मात् । सुघोराः त्रिदोषकोपनाः, वैकरीसर्पाजातिशु-
क्रादिसंभवत्वेन । एकीकृत्य संख्यामाह—सर्वे एवेत्यादि ॥१-४॥

१ 'तीक्ष्णमजस्रं तस्य' इति पा० । २ 'वातपित्तप्रकोपणाः' इति
पा० । ३ 'दंशदेशुकृणत्वेन' इति पा० । ४ 'त्रिविधाः' इति
पा० । ५ 'सुघोरास्ते' इति पा० । ६ 'विष्मूत्रादिकर्माजिर्दिशन्नाह'
इति पा० । ७ 'भिन्नजातैः' इति पा० ।

कुम्भीनसस्तुण्डिकेरी शृङ्गी शतकुलीरकः ॥

उच्चिटिङ्गोऽग्निनामा च चिच्चिटिङ्गो मयूरिका ॥ ५ ॥

आवर्तकस्तथोरध्रः सारिकामुखवैदलो ॥

शरावकुर्दोऽभीराजिः पश्यश्चिप्रशीर्षकः ॥ ६ ॥

शतबाहुश्च यश्चापि रक्तराजिश्च कीर्तितः ॥

अष्टादशेति वायव्याः कीटाः पवनकोपनाः ॥ ७ ॥

तैर्भवन्तीह दृष्टानां रोगा वातनिमित्तजाः ॥

तानेव चतुःप्रकारान् वातादिस्वभावैर्निर्दिशन्नाह—कुम्भीनस
इत्यादि । एते कीटकमेदा नानादेशीयलोकादवगन्तव्याः, यतः
सुवीरनन्दिवराहजेजटगयदासादिभिः टीकाकारैर्न
व्याख्याताः । वातनिमित्तजा रोगास्तोदादयो ज्वरादयश्च ।
वातप्रकोपणानां कुम्भीनसादीनां मध्ये शृङ्गयुच्चिटिङ्गशरावकुर्द-
चित्रशीर्षकान् वर्जयित्वा शेषाश्चतुर्दश मुखसन्दंशविधाः
॥ ५-७ ॥—

कौण्डिन्यकः कणभको वरटी पत्रवृश्चिकः ॥ ८ ॥

विनासिका ब्राह्मणिका विन्दुलो भ्रमरस्तथा ॥

बाह्यकी पिच्चिटः कुम्भी वचःकीटोऽरिमेदकः ॥९॥

पञ्चकीटो दुन्दुभिको मकरः शतपादकः ॥

पञ्चालकः पाकमत्स्यः कृष्णतुण्डोऽथ गर्दभी ॥१०॥

ह्रीतः कुमिसरारी च यश्चाप्युत्केशकस्तथा ॥

एते ह्यग्निप्रकृतयश्चतुर्विंशतिरेव च ॥ ११ ॥

तैर्भवन्तीह दृष्टानां रोगाः पित्तनिमित्तजाः ॥

कौण्डिन्यक इत्यादि । विन्दुलस्थाने 'विलुट' इति केचित् ।
पित्तनिमित्तजा दाहादयो ज्वरादयश्च । पित्तप्रकोपणानां मध्ये
कौण्डिन्यकवरटीभ्रमरपिच्चिटवचःकीटमकरशतपादपञ्चालकपाक-
मत्स्यकृष्णतुण्डान् विह्वय शेषाश्चतुर्दश मुखसन्दंशविधाः
॥ ८-११ ॥—

विश्वम्भरः पञ्चशुक्रः पञ्चकृष्णोऽथ कोकिलः ॥१२॥

सैरेयकः प्रचलको वलभः किटिभस्तथा ॥

सूचीमुखः कृष्णगोधा यश्च काषायवासिकः ॥१३॥

कीटो गर्दभकैश्चैव तथा त्रोटक एव च ॥

त्रयोदशैते सौम्याः स्युः कीटाः श्लेष्मप्रकोपणाः १४

तैर्भवन्तीह दृष्टानां रोगाः कफनिमित्तजाः ॥

विश्वम्भर इत्यादि । श्लेष्मनिमित्तजा रोगाः कण्ठादयो ज्वर-
दयश्च । श्लेष्मप्रकोपिणां मध्ये विश्वम्भरप्रचलककृष्णगोधा-
काषायवासिकांश्चतुरो वर्जयित्वा नवान्ये मुखसन्दंशविधाः
॥ १२-१४ ॥—

तुङ्गीनासो विचिलकस्तालको वाहकस्तथा ॥ १५ ॥

१ 'विज्रमूर्धकः' इति पा० । २ 'अष्टादशैव शतव्याः' इति
पा० । ३ 'वातादिस्वभावान्' इति पा० । ४ 'सुक्ष्मतुण्डोऽथ'
इति पा० । ५ 'सुक्ष्मतुण्डान्' इति पा० । ६ 'वलभी कपिल-
स्तथा । सैरीयकः पञ्चकृष्णः प्रचलकोऽथ कोटिकः' इति पा० ।
७ 'कोटीगर्दभकश्चैव' इति पा० ।

कोष्ठागारी क्रिमिकरो यश्च मण्डलपुच्छकः ॥
तुण्ड(ङ्ग)नाभः सर्पपिको बल्युलिः शम्बुकस्तथा १६
अग्निकीटश्च विज्ञेया द्वादश प्राणनाशनाः ॥
तैर्भवन्तीह दृष्टानां वेगज्ञानानि सर्पवत् ॥ १७ ॥
तास्ताश्च वेदनास्तीव्रा रोगा वै सान्निपातिकाः ॥
क्षाराग्निदग्धवद्गंशो रक्तपीतसितारुणः ॥ १८ ॥

सर्वदोषप्रकृतिकानाह—तुङ्गीनास इत्यादि । तैः सर्वदोषप्र-
कृतिकैः प्राणनाशिनैः कीटैः । तास्ताः तोददाहकण्डादिका वेदनाः,
रोगा ज्वरादयः । दंश इत्यादि । रक्तपीतः पित्तेन, सितः
कफेन, अरुणो वातेन । सर्वदोषप्रकृतिकानां मध्ये बाहकसर्प-
शम्बुकान् वर्जयित्वा नव मुखसन्दंशविषाः ॥ १५-१८ ॥

ज्वराङ्गमर्दरोमाश्चवेदनाभिः समन्वितः ॥
छर्द्यतीसारतृष्णाश्च दाहो मूर्च्छा विजृम्भिका ॥ १९ ॥
वेपथुश्वासहिक्काश्च दाहः शीतं च दारुणम् ॥
पिडकोपचयः शोफो ग्रन्थयो मण्डलानि च ॥ २० ॥
दद्रवः कर्णिकाश्चैत्र विसर्पाः क्रिटिभानि च ॥
तैर्भवन्तीह दृष्टानां यथास्वं चाप्युपद्रवाः ॥ २१ ॥
येऽन्ये तेषां विशेषास्तु तूर्णं तेषां समादिशेत् ॥
दूषीविषप्रकोपाश्च तथैव विषलेपनात् ॥ २२ ॥
लिङ्गं तीक्ष्णविषेष्वेत-

इदानीं चतुर्विधानपि तांस्तीक्ष्णमन्दविषमेदेन निर्दिश-
न्नाह—ज्वराङ्गत्यादि । शीतं च दारुणमित्यत्र चकारादाहोऽपि
दारुण एव । यथास्वं यथाकीटदोषमित्यर्थः । येऽन्ये इत्यादि ।
तेषां तीक्ष्णविषाणां कीटानामत्रोक्तेभ्यो येऽन्ये विशेषा उपद्र-
वास्तेषां भेदास्तूर्णं समादिशेदिति । तेषामिति कर्मणि षष्ठी,
तेन तान् क्षिप्रं कथयेत्, कथं? दूषीविषप्रकोपात् दूषीविषप्र-
कोपं वीक्ष्य । यपि लुप्ते पञ्चमीयम् । तथैव विषलेपनादिति
लेपनमत्राहारस्तेन विषालेपनं विषाहारं वीक्ष्येत्यर्थः ॥ १९-२२ ॥

कृष्णु मन्दविषेष्वतः ॥

प्रसेकारोचकच्छर्दिशिरोगौरवशीतकाः ॥ २३ ॥
पिडकाकोठकण्डूनां जन्म दोषविभागतः ॥

शणु मन्दविषेष्वित्यादि । शीतको अल्पं शीतं, कोठाशीनां
जन्म यथा कीटदोषविभागेन ॥ २३ ॥—

योगैर्नानविधैरेषां चूर्णानि गरमादिशेत् ॥ २४ ॥
दूषीविषप्रकाराणां तथा चाप्यनुलेपनात् ॥

इदानीं कीटदेहचूर्णानां नानौषधयोमास्तथाऽनुलेपनतोऽपि
गरलमाह—योगैरित्यादि । अथालम्बायनोक्तः कीटानां सामा-
न्यज्ञानोपायो लिख्यते,—“कृष्णाभिर्बिन्दुलेखाभिः पक्षैः पादै-

१ 'कोठाकपिडकाकण्डूजन्म' इति पा० । २ 'दूषीविषप्रकोपाच्च'
इति, 'दूषीविषप्रकाराणां तथैवाप्यनुलेपनात्' इति च पा० । अस्याग्रे
हारणचन्द्रस्तु 'तेन पाण्डुः कृशोऽल्पाग्निः कासश्वासज्वरादितः ।
जठरप्रहणीरोगयक्ष्मगुल्मस्यैश्च सः । निपीडितो मर्मसु च शूलपादक-
रोऽलसः । स्वप्ने माजैरगोमाद्युब्याकान् स नकुलाश्च कपीन् ॥ प्रायः
पश्यति नवादीन् शृङ्गाश्च स ननस्पतीन् ॥' इत्यधिकं पाठं पठति ।

मुखैर्नखैः । शूकैः कण्टकलङ्गैः संलिष्टैः पक्षरोमभिः । खनैः
प्रमाणैः संस्थानैर्लिङ्गैश्चापि शरीरगैः । विषवीर्यैश्च कीटानां रूप-
ज्ञानं विभाव्यते”—इति । तथा कतिचित् कीटा विविधाकृति-
वर्णादिभिस्तदुक्ता एव लिख्यन्ते,—“अजाप्रतिमरूपो यः शूक-
हीनस्त्वरोमशः । सितः शरकुलीरस्तु क्ष्वेडचूर्णविषः स्मृतः ॥
गैरिकाभो महाकीटः सपक्षो मार्जितोदरः । खेचरो गुदशूकश्च
कौण्डिन्य इति स स्मृतः ॥ कुरण्टपुष्पवर्णाभः सपक्षो मार्जि-
तोदरः । तुण्डशूकविषः कीटः कोष्ठागारीति संशितः ॥ लाक्षा-
रुधिरवर्णाभः श्वेतविन्दुविविन्नितः । धुद्रको ह्यभिसंकाशो भ्राजते
निशि चाभिवत् ॥ कीटः खद्योत इत्युक्तो दृष्टत्सेनापि दृश्यते ।
दंशुविषः श्वेतविन्दुः सपक्षः षट्पदः खगः ॥ स तु वै शम्बूको
नाम कालकः सप्तमण्डलः । चतुष्पादो दीर्घपत्र उल्लाटो बहु-
प्रजः ॥ वृक्षालयो दन्तविषः कृकलास इति स्मृतः । चन्द्राभः
कृकलासोऽन्यस्तद्भेदस्तु त्रिकण्टकः”—इति । तेषां न केवलं
नियमेन शूकादिदंशेन विषप्रादुर्भावः, किं तर्हि अभ्यवहारचूर्-
णानुलेपनैश्च दूषीविषलिङ्गाप्रादुर्भाव इत्याह—“यश्चैतानपि
चूर्णैर्वा चूर्ण्यते लिप्यतेऽथवा । मृत्वादिभिस्तस्य दूषीविषलिङ्गं
समादिशेत्”—इति । जेज्जटगयदासावत्र आपातनिकापूर्वकं
पाठं पठतः, स च वर्तमानपुस्तकेषु न दृश्यते ॥ २४ ॥—

एकजातीनतस्तूर्ध्वं कीटान् वक्ष्यामि भेदतः ॥ २५ ॥
सामान्यतो दृष्टलिङ्गैः साध्यासाध्यक्रमेण च ॥
त्रिकण्टः करिणी चापि हस्तिकक्षोऽपराजितः ॥
चत्वार एते कणभा व्याख्यातास्तीव्रवेदनाः ॥ २६ ॥
तैर्दृष्टस्य श्वयथुरङ्गमर्दो गुरुता गात्राणां दंशः
कृष्णश्च भवति ॥ २७ ॥

इदानीं वातपित्तकफसञ्जिपातप्रकृतीन् कीटान् निर्दिश्य,
एकजातीयानप्येकलक्षणचिकित्सार्थं निर्दिशन्नाह—एकजातीन-
तस्तूर्ध्वमित्यादि । भेदत इति भेदं वीक्ष्य । त्रिकण्टकद्वयश्च-
त्वारः कणभाः; कणभलमेकजातिलं, त्रिकण्टकादिसु भेदः,
'कृकण्टक' इति केचित् । सर्वे एव कणभाश्चतुष्पादाः कीटाः
साध्याश्च ॥ २५-२७ ॥

प्रतिसूर्यकः, पिङ्गाभासो, बहुवर्णो, निरूपमो
गोधेरेक इति पञ्च गोधेरकाः; तैर्दृष्टस्य शोफो दाह-
रुजौ च भवतः, गोधेरकेणैतदेव ग्रन्थिप्रादुर्भावो
ज्वरश्च ॥ २८ ॥

प्रतिसूर्यक इत्यादि । केचित्तु प्रतिसूर्यक इत्यादिस्थाने एवं
पठन्ति,—“प्रतिसूर्यः पिङ्गनासो बहुलोमा महाशिराः ।
तथा निरूपमश्चेति पञ्च गोधेरकाः स्मृताः ॥ तैर्भवन्तीह
दृष्टानां वेगज्ञानानि सर्पवत् । रुजश्च विविधाकारा ग्रन्थयश्च
सुदाहणाः” इति । गोधेरकलक्षणं तस्मान्तरे,—“कृष्णसर्पेण

१ 'संनिष्टैः' इति पा० । २ 'त्रिकण्टकः कुणी चापि' इति पा० ।

३ 'चतुष्पादाः कीटाः प्रतिसूर्यकः' इति पा० । ४ 'निरूपकः' इति
पा० । ५ 'इति पञ्च' इति पा० । ६ 'चतुष्पादाः' इति पा० ।

गोधायां भवेद्यस्तु चतुष्पदः । सर्पो गौधेरको नाम तेन दष्टो न जीवति—इति ॥ २८ ॥

गलगोलिका-श्वेता, कृष्णा, रक्तराजी, रक्तमण्डला, सर्वश्वेता, सर्षपिकेत्येवं षट्; ताभिर्दष्टे सर्षपिकावर्जं दाहशोफहृदा भवन्ति, सर्षपिकया हृदयपिडाऽतिसारश्च, तासु मध्ये सर्षपिका प्राणहरी ॥ २९ ॥

शतपद्यस्तु-परुषा, कृष्णा, चित्रा, कपिला, पीतिका, रक्ता, श्वेता, अग्निप्रभा, इत्यष्टौ; ताभिर्दष्टे शोफो वेदना दाहश्च हृदये, श्वेताग्निप्रभाभ्यामेतदेव दाहो मूर्च्छा चातिमात्रं श्वेतपिडकोत्पत्तिश्च ॥ ३० ॥

मण्डूकाः—कृष्णः, सारः, कुहको, हरितो, रक्तो, यववर्णाभो, भृकुटी, कोटिकश्चेत्यष्टौ; तैर्दष्टस्य दंशे कण्डूर्भवति पीतफेनागमश्च वक्रात्, भृकुटीकोटिकाभ्यामेतदेव कण्डूच्छिर्दूर्च्छा चातिमात्रम् ॥ ३१ ॥

मण्डूका इत्यादि । अत्र भृकुटीकोटिकावसाध्या । अथ मण्डूकोत्पत्तिः भृकुटीलक्षणं च तन्त्रान्तरोक्तं पठ्यते,—“वर्षमाणे सृजेच्छुक्रं प्राग्दकाले महोरगः । ततः शरत्प्रतसायां भूमौ मण्डो जलस्य हि । तस्मिन् मण्डोदके जाता मण्डूकास्तेन संज्ञिताः ॥ मण्डूको गोगतिस्तज्ज्ञैः कोटिकः परिकीर्तितः । तेन दष्टस्य मरणं, नास्ति तस्य प्रतिक्रिया”—इति ॥ २९ ॥ ३१ ॥

विश्वम्भराभिर्दष्टे दंशः सर्षपाकाराभिः पिडकाभिः सरुजाभिश्चीयते, शीतज्वरार्तश्च पुरुषो भवति ॥ ३२ ॥

विश्वम्भराभिर्दष्ट इत्यादि । विश्वम्भराश्च त्रयः ॥ ३२ ॥

अहिण्डुकाभिर्दष्टे तोददाहकण्डुश्वयथवो भवन्ति मोहश्च; कण्डूमकाभिर्दष्टे पीताङ्ग रथस्तीसारज्वरादिभिरभिहृत्यते; शूकवृन्ताभिर्दष्टे कण्डूकोटाः प्रवर्धन्ते शूकं चात्र लक्ष्यते ॥ ३३ ॥

अहिण्डुकाभिर्दष्ट इत्यादि । अहिण्डुकाकण्डूमकशूकवृन्तानां दष्टलक्षणं केचिन्न पठन्ति, विश्वम्भराभेदत्वेन विश्वम्भराग्रहेण ग्रहणात्; अन्ये तु अहिण्डुकादीनां पृथग्दष्टलक्षणं पठन्ति, पृथक्चिकित्सितोपादानात् ॥ ३३ ॥

पिपीलिकाः—स्थूलशीर्षा, संवाहिका, ब्राह्मणिका, अङ्गुलिका; कपिलिका, चित्रवर्णति षट्; ताभिर्दष्टे दंशे श्वयथुरग्निस्पर्शवदाहशोफौ भवतः ॥ ३४ ॥

मक्षिकाः—कान्तारिका, कृष्णा, पिङ्गला, मधूलिका, काषायी, स्थालिकेत्येवं षट्; ताभिर्दष्टस्य कण्डुशोफदाहरुजो भवन्ति, स्थालिकाकाषायीभ्या-

मेतदेव श्यावपिडकोत्पत्तिरुपद्रवाश्च ज्वरादयो भवन्ति, काषायी स्थालिका च प्राणहरे ॥ ३५ ॥

मशकाः—सामुद्रः, परिमण्डलो, हस्तिमशकः, कृष्णः, पार्वतीय इति पञ्च; तैर्दष्टस्य तीव्रा कण्डूदंशशोफश्च, पार्वतीयस्तु कीटैः प्राणहरेस्तुल्यलक्षणः ॥ ३६ ॥

नखावकृष्टेऽत्यर्थं पिडकादाहपाका भवन्ति ॥ जलौकसां दष्टलक्षणमुक्तं चिकित्सितं च ॥ ३७ ॥

भवन्ति चात्र—

गोधेरकः स्थालिका च ये च श्वेताग्निसप्रभे ॥ भृकुटी कोटिकश्चैव न सिध्यन्त्येकजातिषु ॥ ३८ ॥

इदानीमिहैकजालेषु पञ्चससाध्यान् निर्दिशन्नाह—गोधेरक इत्यादि । स्थालिका चेति चकारेण काषायी समुचीयते । ये चेति चकारेण गलगोलिकेषु सर्षपिकाऽप्यनुक्ता समुचीयते । भृकुटी कोटिकश्चैवेति चकारेणानुक्ता जलौकः खिन्नायुधा समुचीयते ॥ ३४-३८ ॥

शवमूत्रपुरीषैस्तु सविषैरवमर्शानात् ॥ स्युः कण्डूदाहकोठारुःपिडकातोदवेदनाः ॥ ३९ ॥

प्रह्लेदवांस्तथा स्रावो भृशं संपाचयेत्त्वचम् ॥ दिग्धविद्धक्रियास्तत्र यथावद्वचारयेत् ॥ ४० ॥

एषां बहिशूर्णावचूर्णनादौ लिङ्गमुद्दिश्य चिकित्सासुद्दिशाह—शवमूत्रपुरीषैरित्यादि । प्रह्लेदवानिति सविषचूर्णावमृष्टप्रदेशे इत्यर्थः ॥ ३९ ॥ ४० ॥

नावसन्नं न चोत्सन्नमतिसंरम्भवेदनम् ॥ दंशादौ विपरीतार्तिं कीटदष्टं सुबाधकम् ॥ ४१ ॥

इदानीं कीटदष्टस्य दंशलक्षणेन कृच्छ्रतासुद्दिशाह—नावसन्नमित्यादि । नावसन्नं नातिभिन्नं, न चोत्सन्नं नात्युन्नतम्, इत्यंभूतमपि यदतिसंरम्भवेदनम् अतिशयव्यथं, दंशादौ विपरीतार्तिं अनुप्रविषदष्टे तीव्रार्तिर्भवति, उग्रविषदष्टे तु मन्दार्तिरिति विपरीतार्तिः । सुबाधकं कृच्छ्रसाध्यम् ॥ ४१ ॥

दष्टानुग्रविषैः कीटैः सर्पवत् समुपाचरेत् ॥ त्रिविधानां तु पूर्वेषां त्रैविध्येन क्रिया हिताः ॥ ४२ ॥

इदानीमुग्रविषकीटानां चिकित्सासुद्दिशाह—कीटैर्दष्टानुग्रेत्यादि । उग्रविषैः प्राणहरेस्त्रिदोषप्रकृतिभिः । सर्पवत् सर्पदष्टानिव, सर्पदष्टस्य सर्पवेगोक्ताभिः क्रियाभिरित्यर्थः । त्रिविधानामिति दवांकरमण्डलिराजिलशुक्रादियोनिभेदात्रिप्रकाराणाम् । पूर्वेषाम् आयुजानाम् । त्रैविध्येनेति वातादिभेदेनेत्यर्थः ॥ ४२ ॥ खेदमालेपनं सेकं चोष्णमप्रावचारयेत् ॥

१ 'गोगतिः' इति, गलगोली, श्वेतकृष्णा इति च पा० । २ 'दष्टस्य कोठः स्वशोऽभिदंशवत्; सर्वा एव साध्याः' इति पा० ।

१ 'ताभिर्दष्टस्य दाहशोफौ भवतः, स्थालिकाकाषायीभ्यामेतदेव पिडकाश्च सोपद्रवा भवन्ति' इति हाराणचन्द्रसंमतः पाठः । २ 'सर्पाणां' इति पा० ।

अन्यत्र मूर्च्छितांशत्तात् पाककोथप्रपीडितात् ॥४३॥
विषघ्नं च विधिं सर्वं बहुशः शोधनानि च ॥

इदानीं सामान्यं चिकित्सितमाह—खेदमालेपनमित्यादि ।
अन्यत्र मूर्च्छितादिति मूर्च्छितं वर्जयित्वा, मूर्च्छिते न कुर्या-
दित्यर्थः । विषघ्नं च विधिं सर्वमित्यादि । संशमनविधिं पानन-
स्याभ्यङ्गालेपनपरिषेकाज्जनादिकं वातादिविषहरद्रव्यकल्पितम् ।
संशोधनानि चेति वमनविरेकास्थापनानि, 'यथादोषम्' इत्य-
ध्याहारः ॥ ४३ ॥—

शिरीषकटुकाकुष्ठवृंचारजनिसैन्धवैः ॥ ४४ ॥

क्षीरमज्जवसासर्पिःशुण्ठीपिप्पलिदारुषु ॥

उत्कारिका स्थिरादौ वा सुकृता स्वेदने हिता ॥४५॥

इदानीं वातादिदोषविषहरखेदद्रव्यसूत्रमुद्दिशन्नाह—शिरीषे-
त्यादि । उत्कारिका लप्सिका । स्थिरादौ शाल्यपर्णादौ ।
सुकृता शोभना कृता । एतेन क्षीरादिद्रवैः शिरीषादिद्रव्याणां
शुष्कणपेषितानां मात्राक्रमेण नातिद्रवो नाल्पद्रवः पाक इति
सर्वं बोध्यते ॥ ४४ ॥ ४५ ॥

न खेदयेत् चादंशं धूमं वक्ष्यामि वृश्चिके ॥

मुक्त्वा कीटविषमित्यनेन हेतुना सर्वेष्वेव कीटेषु खेदं
प्रसक्तं क्वचिन्निरस्यन्नाह—न खेदयेतेत्यादि । वृश्चिकविषे दंशं
न खेदयेत्, आङ्गो व्यवहितस्यापि क्रियापदेन संबन्धात् ।
तत्रापि किञ्चिद्भूमखेदमाह—धूममित्यादि । धूमश्च 'श्लिखिकु-
कुटबर्हाणि' इत्यादिनाऽपि वक्तव्यः । न खेदयेत् चादंशमित्यत्र
चकारो मित्त्रक्रमे धूमं चेत्यत्र द्रष्टव्यः; तेन मन्दविषवृश्चिकदष्ट-
स्योत्कारिकाखेद उक्तो न विरुध्यते ॥—

अगदानेकजातीषु प्रवक्ष्यामि पृथक् पृथक् ॥ ४६ ॥

कुष्ठं वक्रं वचा पाठा चिल्वमूलं सुवर्चिका ॥

गृहधूमं हरिद्रे द्वे त्रिकण्टकविषे हिताः ॥ ४७ ॥

इदानीं वातादिभेदेन चतुर्विधप्रकृतीनां सप्तषष्टिसंख्योपे-
तानां चिकित्सितमभिधाय वृश्चिकलतावर्जं चतुःपञ्चाशतामेक-
जातीनां चिकित्सितं निर्दिशन्नाह—अगदानेकजातीष्वित्यादि ।
वक्रं तगरं, सुवर्चिका खार्जिकाक्षारः । त्रिकण्टकप्रहृणमपरसजा-
तीयानां कणभप्रभृतीनां प्राधान्यादुपलक्षणम् । हित इति
अगद इति शेषः ॥ ४६ ॥ ४७ ॥

रजन्यागारधूमश्च वक्रं कुष्ठं पलाशजम् ॥

गलगोलिकदद्यानामगदो विषनाशनः ॥ ४८ ॥

प्रतिसूर्यकादिचिकित्साया वक्ष्यमाणत्वाद्गलगोलिकोपक्रम-
माह—रजनीत्यादि । पल्लशजं 'बीजम्' इत्यध्याहार्यम् ॥४८॥

कुङ्कुमं तगरं शिशु पद्मकं रजनीद्वयम् ॥

अगदो जलपिष्टोऽयं शतपट्टिषनाशनः ॥ ४९ ॥

मेघशृङ्गी वचा पाठा निचुलो रोहिणी जलम् ॥

सर्वमण्डकदद्यानामगदोऽयं विषापहः ॥ ५० ॥

निचुलो वेतसः, जलं वालकम् ॥ ४९ ॥ ५० ॥

धवाश्वगन्धातिबलाबलासातिगुहागुहाः ॥

विश्वम्भराभिदद्यानामगदोऽयं विषापहः ॥ ५१ ॥

धवाश्वेत्यादि । विश्वम्भराभिः तिसृभिः । अतिबल कङ्क-
तिका, अतिगुहा शालिपर्णी, गुहा पृश्निपर्णी ॥ ५१ ॥

शिरीषं तगरं कुष्ठं शालिपर्णी सहा निशे ॥

अहिण्डुकाभिदद्यानामगदो विषनाशनः ॥ ५२ ॥

शिरीषमित्यादि । सहा सुद्वपर्णी । निशे पिण्डहरिद्रादाकह-
रिद्रे ॥ ५२ ॥

कण्डूमकाभिर्दद्यानां रात्रौ शीताः क्रिया हिताः ॥

दिवा ते नैव सिध्यन्ति सूर्यरश्मिबलाद्विताः ॥५३॥

वक्रं कुष्ठमपामार्गः शूकवृन्तविषेऽगदः ॥

शृङ्गखरसपिष्टा वा कृष्णवल्मीकमृत्तिका ॥ ५४ ॥

पिपीलिकाभिर्दद्यानां मक्षिकामशकैस्तथा ॥

गोमूत्रेण युतो लेपः कृष्णवल्मीकमृत्तिका ॥ ५५ ॥

नखावष्टृष्टसंजाते शोफे शृङ्गरसो हितः ॥

कण्डूमकाभिरित्यादि । कण्डूमकाभिर्दद्याः पुरुषाः । सूर्यरश्मि-
भिर्बलं येषां ते सूर्यरश्मिबलाः कण्डूमकाः, तेरद्विताः पीडिताः ।
पिपीलिकादिभिस्त्रिभिर्दष्टे गोमूत्रयुक्ता कृष्णवल्मीकमृत्तिका ।
नखेत्यादि नखावकृष्टे नखोद्धृष्टे सति संजातशोफे मार्कवस्य
शृङ्गराजस्य रसो लेपे हितः स्यात् । गयदासस्तु शृङ्गखरसपिष्टा
स्यादित्यादि पठित्वा पिपीलिकादित्रये दष्टे शृङ्गराजपिष्टकृष्णव-
ल्मीकमृत्तिकात्वेन प्रतिपादयति; गोमूत्रयुक्तकृष्णवल्मीकमृत्तिका-
लेपनं तु नखावकृष्टे तथा मार्कवखरसालेपनं च ॥५३-५५॥—

प्रतिसूर्यकदद्यानां सर्पदष्टवदाचरेत् ॥

प्रतिसूर्यकेत्यादि । आचरेत् 'चिकित्सितं' इत्यध्याहारः ॥—

त्रिविधा वृश्चिकाः प्रोक्ता मन्दमध्यमहाविषाः ॥५३॥

एवमेकजातीयान् क्रीटानभिधाय वृश्चिकाभिर्देहमाह—

त्रिविधा वृश्चिका इत्यादि । नन्वेकजातिभ्यः पृथग्भूता वृश्चिका

लताश्च कस्मान्निर्दिश्यन्ते इति ? उच्यते—विषचिकित्सितवि-

शेषापेक्षः पृथगारम्भः ॥ ५६ ॥

गोशकृत्कोथजा मन्दा मध्याः काष्ठेष्टिकोद्भवाः ॥

सर्पकोथोद्भवास्तीक्ष्णा ये चान्ये विषसंभवाः ॥५७॥

तानेव त्रीनपि कारणधर्मचिकित्सितमेदंभिन्नान् प्रथमं

कारणादेवाह—गोशकृदित्यादि । गोशकृदित्यत्र गोशब्दस्या-

परपक्षपलक्षणत्वाच्छकृच्छब्दस्यापरमलोपलक्षणत्वाद्गोमहिव्यादि-

शकृन्मूत्रकोथजा मन्दाः । ये चान्ये इत्यादि । अन्येऽपि ये

विषसंभवास्तेऽपि तीव्राः । अन्ये खेवं पठन्ति,—“सर्पकोथो-

द्भवास्तीव्रा दिग्धविद्धविषैर्हते । कोथे मध्या गवादीनां शकृ-

त्कोथेऽवराः स्मृताः”—इति ॥ ५७ ॥

१ 'कुर्यात् संशोधनानि च' इति पा० । २ 'निशोमासिन्धु-
संभवे' इति पा० ।

१ 'वचाश्वगन्धा' इति पा० । २ 'नखावकृष्टे स्यात्वेन मार्कव-
खरसो हितः' इति पा० ।

मन्दा द्वादश मध्यास्तु त्रयः पञ्चदशोत्तमाः ॥
दश विंशतिरित्येते संख्यया परिकीर्तिताः ॥ ५८ ॥

इदानीं तेषां पृथक् संख्यामाह—मन्दा द्वादशेत्यादि । गय-
दासखु—“त्रयोदश प्राणहरास्त्रयो मध्यास्तथाऽपरै । मन्द-
वीर्या दशैकश्च वृश्चिका विषवेदिभिः ॥ सप्तविंशतिरित्येते
संख्यया परिकीर्तिताः” —इति पठति ॥ ५८ ॥

कृष्णः श्यावः कर्बुरः पाण्डुवर्णो
गोमूत्राभः कर्कशो मेचकश्च ।
पीतो धूम्रो रोमशः शाङ्गलाभो
रक्तः श्वेतो नोदरेणेति मन्दाः ॥ ५९ ॥
युक्ताश्चैते वृश्चिकाः पुच्छदेशे
स्युर्भूयोभिः पर्वभिश्चैतरेभ्यः ॥
एभिर्दष्टे वेदना वेपथुश्च
गात्रस्तम्भः कृष्णरक्तागमश्च ॥ ६० ॥
शाखादष्टे वेदना चोर्ध्वमेति
दाहस्वेदौ दंशशोफो ज्वरश्च ॥

इदानीं मन्दविषाणां लक्षणकर्माण्याह—कृष्ण इत्यादि ।
कृष्णादयो द्वादशापि श्वेतो नोदरेणोपलक्षिताः । वेदना चोर्ध्व-
मेतीति त्रिविधानामपि वृश्चिकानां सामान्यलक्षणमत्र प्रायो-
वृत्त्याऽभिहितम् । स्युर्भूयोभिः पर्वभिश्चैतरेभ्य इति इतरेभ्यो
वृश्चिकेभ्यो मन्दविषा वृश्चिका भूयोभिर्बहुतरैः पर्वभिर्भूय-
क्षिता भवेयुः ॥ ५९ ॥ ६० ॥—

रक्तः पीतः कापिलेनोदरेण
सर्वे धूम्राः पर्वभिश्च त्रिभिः स्युः ॥ ६१ ॥
एते मूत्रोच्चारपूत्यण्डजाता
मध्या श्वेयास्त्रिप्रकारो रगाणाम् ॥
यस्यैतेषामन्वयाद्यः प्रस्तौ
दोषोत्पत्तिं तत्स्वरूपां स कुर्यात् ॥ ६२ ॥
जिह्वाशोफो भोजनस्याचरोधो
मूर्च्छा चोत्रा मध्यवीर्याभिर्दष्टे ॥

मध्यविषाणां लक्षणकर्माण्याह—रक्त इत्यादि । कपिलेन
सह रक्तः पीतश्चेति त्रयः । एते च त्रयोऽप्युदरेण धूम्राः ।
पूर्वत्र काष्ठेष्टिकोद्भवत्वमिह तु सर्पमूत्रोच्चारसंभवत्वमित्यु-
भयहेतुपादानाद् व्यस्तसमस्तोभयहेतुद्भवत्वं मध्यानां बोद्ध-
व्यम् । दिग्धन्निद्वसर्पदधानां च शरीरकोशे मध्यानां जन्म
मतान्तरेण प्रतिपादितमेव । त्रिप्रकारो रगाणामित्यादि दर्वा-
करादिभेदेन त्रिप्रकाराणामेतेषां यस्यान्वयाद्यो यादृक् प्रस्तुतः
स तत्स्वरूपां दोषोत्पत्तिं कुर्यात् ॥ ६१ ॥ ६२ ॥—

१ ‘काण्डवर्णो’ इति पा० । २ ‘मेचको रूक्षवर्णः’ इति पा० ।
३ ‘श्वेतो रक्तो’ इति पा० । ४ ‘रक्तश्चैते मन्दवीर्या मतास्तु’ इति
पा० । ५ ‘रसनस्योपवातो’ इति पा० । ६ ‘वृश्चिकैर्मध्यैस्तु’
इति पा० ।

श्वेतश्चित्रः श्यामलो लोहिताभो
रक्तः श्वेतो रक्तनीलोदरौ च ॥ ६३ ॥

पीतोऽरक्तो नीलपीतोऽपरस्तु
रक्तो नीलो नीलशुक्लस्तथा च ॥
रक्तो बभ्रुः पूर्ववच्चैकपर्वा
यश्चापर्वा पर्वणी द्वे च यस्य ॥ ६४ ॥
नानारूपा वर्णतश्चापि घोरा
श्वेयाश्चैते वृश्चिकाः प्राणचौराः ॥
जन्मैतेषां सर्पकोथात् प्रदिष्टं
देहेभ्यो वा घातितानां विषेण ॥ ६५ ॥
एभिर्दष्टे सर्पवेगप्रवृत्तिः
स्फोटोत्पत्तिर्भ्रान्तिदाहौ ज्वरश्च ॥
खेभ्यः कृष्णं शोणितं याति तीव्रं
तस्मात् प्राणैस्त्यज्यते शीघ्रमेव ॥ ६६ ॥

तीक्ष्णविषाणां लक्षणकर्माण्याह—श्वेतश्चित्र इत्यादि । पूर्व-
वचेति पूर्वं मध्यविषा यथा जिह्वाशोफादिकारकास्तथैवेतेऽपि
जिह्वाशोफादि कुर्वन्तीत्यर्थः । एकपर्वेति द्वयोरस्त्योः संघातः
पर्व, एकं पर्वं यस्य स तथा । पर्वणी द्वे च यस्येति चकारेण
बहुपर्वाणोऽपि भवन्तीति समुचीयते । खेभ्य इति खेभ्यः
स्रोतोभ्यः । अरिष्टमिदम् ॥ ६३—६६ ॥

उग्रमध्यविषैर्दष्टं चिकित्सेत् सर्पदष्टवत् ॥
आदंशं खेदितं चूर्णैः प्रच्छितं प्रतिसारयेत् ॥ ६७ ॥
रजनीसैन्धवव्योषशिरीषफलपुष्पजैः ॥

इदानीं चिकित्सा प्रस्तूयते—उग्रमध्येत्यादि । मूर्च्छा चोत्रा
चैत्यनेन सर्पदष्टवत्सप्तमवेगलक्षणस्य वचनान्मध्यविषेऽपि
सर्पदष्टचिकित्सा कार्या । इहापरामपि चिकित्सायाह—आदं-
शमित्यादि । प्रतिसारणं घर्षणं, तच्च दुष्टरक्तप्रवर्तनार्थम् । मातु-
ल्लङ्गाम्लेत्यादि । मातुल्लङ्गाम्लं बीजपूरकरसः । सुरसाप्रजं तुल-
सीपल्लवं, मल्लिकाकुसुममिति केचित् । खेदे इत्यादि वातरु-
फावजयाय । पाने सर्पिरित्यादि । बहुवातस्य सर्पिःपानं मधु-
युतं, बहुपित्तस्य क्षीरं बहुशर्करं चेति योगद्वयम् ॥ ६७ ॥—
मातुल्लङ्गाम्लगोमूत्रपिष्टं च सुरसाप्रजम् ॥ ६८ ॥
लेपे, खेदे सुखोष्णं च गोमयं हितमिष्यते ॥
पाने क्षौद्रयुतं सर्पिः क्षीरं वा बहुशर्करम् ॥ ६९ ॥
दंशं मन्दविषाणां तु चक्रतैलेन सेचयेत् ॥
विदारीगणसिद्धेन सुखोष्णेनाथवा पुनः ॥ ७० ॥
कुर्याच्चोत्कारिकाखेदं विषमैरुपनाहयेत् ॥
गुडोदकं वा सुहिमं चातुर्जातकसंयुतम् ॥ ७१ ॥

१ ‘लोहितश्च कृष्णः पीतः शुक्लीलोदरौ च’ इति पा० ।
२ ‘अश्यामासः कापिलो रक्तकोष्ठो यो नां युक्तः कापिलेनोदरेण’
इति, ‘कृष्णः श्वेतः श्वेतकृष्णो पवित्रो रक्ताभ्यामश्याम्यान्मन्त्रिणौ’
इति च पा० । ३ ‘स्युर्भूयोभिः’ इति पा० । ४ ‘पश्चात्
प्राणान् मुञ्चति क्षिप्रमेव’ इति पा० । ५ ‘सर्पिश्च सक्षौद्रं’ इति
पा० । ६ ‘विषमैरुपनाहनेः’ इति पा० ।

पानमसै प्रदातव्यं क्षीरं वा सगुडं हिमम् ॥
शिखिकुक्कुटवर्हाणि सैन्धवं तैलसर्पिणी ॥ ७२ ॥
धूमो हन्ति प्रयुक्तस्तु शीघ्रं वृश्चिकजं विषम् ॥
कुसुम्भपुष्पं रजनी निशा वा कोद्रवं तृणम् ॥ ७३ ॥
एभिर्घृताक्तैर्धूपस्तु पायुदेशे प्रयोजितः ॥
नाशयेदाशु कीटोत्थं वृश्चिकस्य च यद्विषम् ॥ ७४ ॥

इदानीं मन्दविषाणां चिकित्सामाह—दशमित्यादि । चक्र-
तैलं चक्रपीडितं तिलतैलं, अत्र चक्रशब्दोपादानं हस्तादियन्त्र-
पीडननिषेधार्थम् । विदारिगणसिद्धेनेत्यादिशब्दस्य लोपाद्विदा-
र्यादिगणसिद्धेन, 'तैलेन' इति शेषः । कुर्यात्कारिकेत्यादि ।
उत्कारिका लप्सिका । उत्कारिका तु शिरीषादिविषहरद्रव्यैः
पूर्वोक्ता पूर्वकल्पिता च । उपनाहयेद् विषघ्नद्रव्यैरुपनाहस्वेदं
कुर्यात् । गुडोदकमित्यादि । बर्हाणि पिच्छानि ॥ ७०-७४ ॥

लूताविषं घोरतमं दुर्विज्ञेयतमं च तत् ॥
दुश्चिकित्स्यतमं चापि भिषग्भिर्मन्दबुद्धिभिः ॥ ७५ ॥
सविषं निर्विषं चैतदित्येवं परिशङ्किते ॥
विषघ्नमेव कर्तव्यमविरोधि यदौषधम् ॥ ७६ ॥

लूताविषमादिकारणलक्षणचिकित्सितैर्निर्दिशन्नाह—लूतेत्या-
दि । घोरतमं कष्टसाध्यं, दुर्विज्ञेयतमम् अतिदुःखेन विज्ञातुं
शक्यम् । तस्य दुर्विज्ञेयत्वादेव संशये सति विषहरमेव करणी-
यमित्याह—सविषमित्यादि । अविरोधि धातुभिः सह यत्र
विरुध्यतेऽन्नपानं तद; न पुनरगदकरणं, धातुविरोधात्
॥ ७५ ॥ ७६ ॥

अगदानां हि संयोगो विपजुष्टस्य युज्यते ॥
निर्विषे मानवे युक्तोऽगदः संपद्यतेऽसुखम् ॥ ७७ ॥
तस्मात् सर्वप्रयत्नेन ज्ञातव्यो विषनिश्चयः ॥
अज्ञात्वा विषसद्भावं भिषग्व्यापादयेन्नरम् ॥ ७८ ॥
तमेव धातुविरोधं दर्शयन्नाह—अगदानामित्यादि । असुखं
कष्टम् ॥ ७७ ॥ ७८ ॥

प्रोद्धियमानस्तु यथाऽङ्कुरेण
न व्यक्तजातिः प्रविभाति वृक्षः ॥
तद्वहुरालक्ष्यतमं हि तासां
विषं शरीरे प्रविकीर्णमात्रम् ॥ ७९ ॥
लूताविषदुर्विज्ञेयतायामुपमानप्रमाणं निर्दिशन्नाह—प्रोद्धि-
यमान इत्यादि । प्रविकीर्णमात्रं प्रथमं विशिष्टमात्रम्, अल्प-
विस्तृतमित्यर्थः ॥ ७९ ॥

ईषत्सकण्डु प्रचलं सकोठ-
मव्यक्तवर्णं प्रथमेऽहनि स्यात् ॥
अन्तेषु शूनं परिनिष्पन्नमध्यं
प्रव्यक्तरूपं च दिने द्वितीये ॥ ८० ॥
त्र्यहणे तद्दर्शयतीह रूपं
विषं चतुर्थेऽहनि कोपमेति ॥

अतोऽधिकेऽहिं प्रकरोति जन्तो-
विषप्रकोपप्रभवान् विकारान् ॥ ८१ ॥
षष्ठे दिने विप्रसृतं तु सर्वान्
मर्मप्रदेशान् भृशमावृणोति ॥
तत् सप्तमेऽत्यर्थपरीतगात्रं
व्यापादयेन्मर्त्यमतिप्रवृद्धम् ॥ ८२ ॥

ईषत्सकण्डु प्रचलमित्यादि । ईषत्सकण्डु किञ्चित्कण्डुयुक्तं,
प्रचलं प्रचलनशीलम् । गयदासस्तु प्रबलमिति पठित्वा व्याख्या-
नयति—प्रचलम् ईषत् प्रथमदिने, द्वितीयादिषु दिनेषु तु प्रब-
लतरं क्रमेण प्रबलतमं च; यदाह,—“षष्ठे दिने विप्रसृतं तु सर्वान्
मर्मप्रदेशान् भृशमावृणोति”—इति । सकोठं किञ्चित् कोठयुक्तं,
कोठश्च वरटीदंशस्थानः । दर्शयतीह रूपमिति रूपं चात्र तन्त्रा-
न्तरोक्तं ज्वररोमहर्षैरकमण्डलदिकम् । तथा च वृद्धवा-
ग्भटः—“तृतीये सज्वरो रोमहर्षकृत्कमण्डलः । शरावरूप-
स्तोदाव्यो रोमकूपेषु सास्त्रवः”—इति । कोपमेति उन्मार्गप्रवृत्तं
भवति, ततोऽधिके पञ्चमदिने उन्मार्गप्रवृत्तं सत् विषकोपप्रभवान्
विकारान् करोति । 'तृद्दाहकण्डुप्रबलं' इति केचित् ॥ ८०-८२ ॥

यास्तीक्ष्णचण्डोप्रविषा हि लूता-
स्ताः सप्तत्रयेण नरं निहन्त्युः ॥
अतोऽधिकेनापि निहन्त्युरन्या
यासां विषं मध्यमवीर्यमुक्तम् ॥ ८३ ॥
यासां कनीयो विषवीर्यमुक्तं
ताः पक्षमात्रेण विनाशयन्ति ॥
तस्मात् प्रयत्नं भिषगत्र कुर्या-
दादंशपाताद्विषघातियोमैः ॥ ८४ ॥

तासां तीक्ष्णमध्यमन्दविषाणां कालावधिमाह—यास्तीक्ष्ण-
चण्डोपेत्यादि । तीक्ष्णं दाहपाकसावकरं, चण्डम् अतिक्रोपादोप-
करं; तीक्ष्णचण्डलेनोपमसत्त्वं विषं यासां तास्तथा । अतोऽनेनै-
कादंशपातात् परत इति सामर्थ्याद् ग्राह्यम् । तथा चालम्बा-
यनः,—“लूतास्तीक्ष्णविषा हन्त्युः सप्ताष्टनवभिर्दिनैः । एकव-
शाहात् परतो विषं यासां तु मध्यमम्”—इति ॥ ८३ ॥ ८४ ॥

विषं तु लालानखमूत्रदंशा-
रजःपुरीषैरथ चेन्द्रियेण ॥
सप्तप्रकारं विसृजन्ति लूता-
स्तदुग्रमध्यावरवीर्ययुक्तम् ॥ ८५ ॥
सकण्डुकोठं स्थिरमल्पमूलं
लालाकृतं मन्दरुजं वदन्ति ॥
शोफश्च कण्डुश्च पुलालिका च
धूमायनं चैव नखाग्रदंशे ॥ ८६ ॥
दंशं तु मूत्रेण सकृष्णमध्यं
सरक्तपर्यन्तमवेहि दीर्घम् ॥
दंशाभिरुग्रं कठिनं विवर्णं
जानीहि दंशं स्थिरमण्डलं च ॥ ८७ ॥

१ अयं पाठो हस्तलिखितपुस्तके नोपलभ्यते । २ 'तस्मात्त्रयेण
भिषजा' इति ० ।

१ 'पुलानिका' इति पा० ।

रजःपुरीषेन्द्रियजं हि विद्धि

स्फोटं विपक्वामलीपुपाण्डुम् ॥

अधिष्ठानविशेषादपि तासां विषं विषे च लिङ्गं दर्शयन्नाह—
विषं तु ललेत्यादि । रज आर्तवम्, इन्द्रियं शुक्रम् । सकण्डु-
कोठमित्यादि । कोठः कोठपिडकाः । शोफ इत्यादि । पुलालिका
रोमाश्वः । धूमायनं धूमोद्धमनमिवाङ्गानाम् । दंशं तु मूत्रेण-
त्यादि । रजःप्रभृतिजे 'दंशे' इत्यध्याहारः । विद्धि जानीहि
॥ ८५-८७ ॥—

एतावदेतत् समुदाहृतं तु

वक्ष्यामि लूताप्रभवं पुराणम् ॥ ८८ ॥

सामान्यतो दृष्टमसाध्यसाध्यं

चिकित्सितं चापि यथाविशेषम् ॥ ८९ ॥

इदानीमतीतानागतोक्तैः समानतां विशिष्टतां च विभज-
न्नाह—एतावदेतदित्यादि । इयत्प्रमाणमेतत् प्रथमादिविषया-
श्रयं लालाद्यधिष्ठानाश्रयं च सर्वलूताविषयं समुदाहृतमागम-
प्रसिद्धमुक्तमित्यर्थः । वक्ष्यामीत्यादि । लूताप्रभवं लूतानामाद्यु-
त्पत्तिकारणं, पुराणं पुराणं, सामान्यतो वक्ष्यामीति संबन्धः;
तथा दृष्टं दंशमप्यसाध्यं साध्यं च सामान्यतो वक्ष्यामीति ।
चिकित्सितं चेत्यादि । चिकित्सितं यथाविशेषं विशेषानतिक्र-
मेण; चकारालक्षणमपि विशेषानतिक्रमेण वक्ष्यामीति संबन्धः
॥ ८८ ॥ ८९ ॥

विश्वामित्रो नृपवरः कदाचिद्विषिसत्तमम् ।

वशिष्ठं कोपयामास गत्वाऽऽश्रमपदं किल ॥ ९० ॥

कुपितस्य मुनेस्तस्य ललाटात् स्वेदविन्दवः ॥

अपतन् दर्शनादेव रवेस्तत्समतेजसः ॥ ९१ ॥

तृणे महर्षिणा लूने धेन्वर्थं संसृतेऽपि च ॥

ततो जातास्त्विमा घोरा नानारूपा महाविषाः ॥

अपकाराय वर्तन्ते नृपसाधनवाहने ॥ ९२ ॥

यस्माद्धूने तृणं प्राप्ता मुनेः प्रस्वेदविन्दवः ॥

तस्माद्धूनेति भाष्यन्ते सङ्ख्याया ताश्च षोडश ॥ ९३ ॥

तत्प्रभवमुद्दिशन्नाह—विश्वामित्र इत्यादि । किलेत्यागमसं-
वादे । तत्समतेजसो रविसमानतेजसो वशिष्ठस्य स्वेदविन्दवः
अपतन् पतिताः । धेन्वर्थं संसृते गवादिचरणार्थं संचिते ।
मतान्तरेणोत्पत्तिरन्यथा वर्ण्यते,—“अन्ये वदन्ति भुक्तस्य
दुष्टस्याश्वस्य मूर्च्छनात् । संभवन्ति विषस्फोटा ये लूताकीटल-
क्षणम् । यथासं धारयन्तस्ते लूताकीटाश्च कीर्तिताः”—इत्यादि
॥ ९०-९३ ॥

कृच्छ्रसाध्यास्तथाऽसाध्या लूतास्तु द्विविधाः स्मृताः

तासामद्यौ कृच्छ्रसाध्या वज्र्यास्तावस्य एव तु ॥ ९४ ॥

त्रिमण्डला तथा श्वेता कपिला पीतिका तथा ॥

आलामूत्रविषा रक्ता कसना चाष्टमी स्मृता ॥ ९५ ॥

ताभिर्दष्टे शिरोदुःखं कण्डूदंशे च वेदना ॥

भवन्ति च विशेषेण गदाः श्लैष्मिकवातिकाः ॥ ९६ ॥

सौवर्णिका लाजवर्णा जालिन्येणीपदी तथा ॥

कृष्णाऽश्विर्वाणा काकाण्डा मालागुणाऽष्टमी तथा ९७

ताभिर्दष्टे दंशकोथः प्रवृत्तिः क्षतजस्य च ॥

ज्वरो दाहोऽतिसारश्च गदाः स्युश्च त्रिदोषजाः ९८

पिडका विविधाकारा मण्डलानि महान्ति च ॥

महान्तो मृदवः शोफा रक्ताः श्यावाश्चलास्तथा ९९

सामान्यं सर्वलूतानामेतदादंशलक्षणम् ॥

आलाविषा मूत्रविषा चेति द्वे ॥ ९४-९९ ॥—

विशेषलक्षणं तासां वक्ष्यामि सचिकित्सितम् १००

त्रिमण्डलाया दंशोऽसृक् कृष्णं स्रवति दीर्यते ॥

वाधिर्यं कलुषा दृष्टिस्तथा दाहश्च नेत्रयोः ॥ १०१ ॥

तत्रार्कमूलं रजनी नाकुली पृश्निपर्णिका ॥

पानकर्मणि शस्यन्ते नस्यालेपाञ्जनेषु च ॥ १०२ ॥

श्वेतायाः पिडका दंशे श्वेता कण्डूमती भवेत् ॥

दाहमूर्च्छाज्वरवती विसर्पक्रेदरुक्करी ॥ १०३ ॥

तत्र चन्दनरास्त्रैलाहरेणुनलवञ्जुलाः ॥

कुष्ठं लामज्जकं वक्रं नलदं चागदो हितः ॥ १०४ ॥

आदंशे पिडका ताम्रा कपिलायाः स्थिरा भवेत् ॥

शिरसो गौरवं दाहस्तिमिरं भ्रम एव च ॥ १०५ ॥

तत्र पद्मककुष्ठैलाकरञ्जककुभत्वचः ॥

स्थिरार्कपर्ण्यपामार्गदूर्वात्राहयो विषापहाः ॥ १०६ ॥

आदंशे पीतिकायास्तु पिडका पीतिका स्थिरा ॥

भवेच्छर्दिर्ज्वरः शूलं मूर्ध्नि रक्ते तथाऽश्विणी ॥ १०७ ॥

तत्रेष्टाः कुटजोशीरनुङ्गपद्मकवञ्जुलाः ॥

शिरीषकिणिहीशेलुकदम्यककुभत्वचः ॥ १०८ ॥

रक्तमण्डनिमे दंशे पिडकाः सर्षपा इव ॥

जायन्ते तालुशोषश्च दाहश्चालविषादिते ॥ १०९ ॥

तत्र प्रियङ्गुहीबेरकुष्ठलामज्जवञ्जुलाः ॥

अगदः शतपुष्पा च सपिप्पलवटाङ्कुराः ॥ ११० ॥

पूतिर्मूत्रविषादंशो विसर्पा कृष्णशोणितः ॥

कासश्वासवमीमूर्च्छाज्वरदाहसमन्वितः ॥ १११ ॥

मनःशिलालमधुककुष्ठचन्दनपद्मकैः ॥

मधुमिश्रैः सलामज्जरगदस्तत्र कीर्तितः ॥ ११२ ॥

आपाण्डुपिडको दंशो दाहक्रेदसमन्वितः ॥

रक्ताया रक्तपर्यन्तो विश्लेषो रक्तसंयुतः ॥ ११३ ॥

कार्यस्तत्रागदस्तोयचन्दनोशीरपद्मकैः ॥

तथैवाञ्जनशेलुभ्यां त्वग्भिराम्रातकस्य च ॥ ११४ ॥

पिच्छिलं कसनादंशाद्गुधिरं शीतलं स्रवेत् ॥

कासश्वासौ च तत्रोक्तं रक्तलूताचिकित्सितम् ११५

सामान्यलक्षणमभिधाय तासां विशेषलक्षणं चिकित्सिते च

मेदं दर्शयन्नाह—विशेषलक्षणमित्यादि । चकारात् परिषेकेऽपि ।

श्वेताया इत्यादि । राक्ता गन्धनाकुली । आदंशे इत्यादि । तुङ्गं

पद्मकेशरं, पुत्राग इत्यपरे । वञ्जुलो जलवेतसः; जैज्जटसु कम्बु-

केति पठित्वा किणिहीति व्याख्यानयति । रक्तमण्डनिमे इत्यादि ।

‘रक्तपाथा’ इति क्वचित्, तत्रापि रक्तपाथा एव ग्रहणम् ।
पिच्छिलमित्यादि । रक्तलताचिकित्सितं तोयचन्दनादिकम्
॥ १००-११५ ॥

पुरीषगन्धिरुपासृक् कृष्णाया दंश एव तु ॥
ज्वरमूर्च्छावमीदाहकासश्वाससमन्वितः ॥ ११६ ॥
तत्रैलावक्रसर्पाक्षीगन्धनाकुलिचन्दनैः ॥
महासुगन्धिसहितैः प्रत्याख्यायागदः स्मृतः ॥ ११७ ॥
दंशे दाहोऽग्निवक्रायाः स्वावोऽत्यर्थं ज्वरस्तथा ॥
चोषकण्डूरोमहर्षां दाहविस्फोटसंयुतः ॥ ११८ ॥
कृष्णाप्रशमनं चात्र प्रत्याख्याय प्रयोजयेत् ॥
सारिचोशीरयष्ट्याह्वचन्दनोत्पलपद्मकम् ॥ ११९ ॥

इदानीं सौवर्णिकादिष्वसाध्येषु द्वयोः कृष्णाग्निवक्रयोः कदा-
चित्कृच्छ्रसाध्यत्वात् कृच्छ्रसाध्यानन्तरं लक्षणं प्रत्याख्यान-
पूर्वकं चिकित्सितं चाह—पुरीषगन्धिरित्यादि । सर्पाक्षी लोहि-
तपुष्पा शङ्खपुष्पीभेदः । महासुगन्धिः दुन्दुभिखनीयोक्तोऽ-
गदः । दंशे इत्यादि । चोषस्थाने तृष्णेति क्वचित्, संयुत इत्यत्र
दंश इति विभक्तिविपरिणामेन योजनीयम् । गयदासस्तु
कृष्णाग्निवक्रयोरनियतासाध्यत्वमज्ञीकुर्वन् सौवर्णिकादिक्रमेणात्र
लक्षणमात्रमेव पठति ॥ ११६-११९ ॥

सर्वासामेव युञ्जीत विषे श्रेष्ठातकत्वचम् ॥
भिषक् सर्वप्रकारेण तथा चाक्षीवपिप्पलम् ॥ १२० ॥
तासामुक्तानां दशानामपि लतानां विक्षिष्टं चिकित्सितमभि-
षाय सामान्यमप्याह—सर्वासामित्यादि । सर्वप्रकारेण पानाभ्य-
जनादयः । अक्षीवपिप्पलमिति अक्षीवात् महानिम्बाज्जातः
पिप्पल अक्षीवपिप्पलः, अन्ये शोभाजनाज्जात इति मन्यन्ते ।
अन्यत्राप्युक्तं—“अक्षीवाज्जातस्य पिप्पलस्य मणिः सर्वविषा-
पहः । शेलुत्वचो वा” इति । आलम्बायनोऽप्यत्राह,—
“लताविषेषु सर्वेषु पाननस्याजनादिना । प्रयोज्यः पिप्पलोऽ-
क्षीवज्जातः शेलुत्वचोऽप्यत्रा” इति ॥ १२० ॥

कृच्छ्रसाध्यविषा ह्यष्टौ प्रोक्ता द्वे च यदृच्छया ॥
अभार्यविषवीर्याणां लक्षणानि निबोध मे ॥ १२१ ॥
ध्यामः सौवर्णिकादंशः सफेनो मत्स्यगन्धकः ॥
श्वासः कासो ज्वरस्तृष्णा मूर्च्छा चात्र सुदारुणा ॥
आदंशे लाजवर्णाया ध्यामं पूति स्रवेदसृक् ॥
दाहो मूर्च्छाऽतिसारश्च शिरोदुःखं च जायते १२३
घोरो दंशस्तु जालिन्या राजिमानवदीर्यते ॥
स्तम्भः श्वासस्तमोवृद्धिस्तालुशोषश्च जायते १२४
एणीपथास्तथा दंशो भवेत् कृष्णतिलाकृतिः ॥
तृष्णामूर्च्छाज्वरच्छर्दिकासश्वाससमन्वितः ॥ १२५ ॥
दंशः काकाण्डिकादष्टे पाण्डुरक्तोऽतिवेदनः ॥
तृणमूर्च्छाश्वासहृद्रोगहृत्काकासाः स्युरुच्छ्रिताः ॥

१ ‘चोषकण्डूरोमहर्षां विदाहः स्फोटजम् च’ इति पा० । २
‘मूर्च्छि चालम्बवेदना’ इति पा० । ३ ‘तृष्णामूर्च्छाज्वरश्वासदाहहृत्
प्राणनाशनः’ इति पा० ।

सु० सं० ७५

रक्तो मालागुणादंशो धूमगन्धोऽतिवेदनः ॥
बहुधा च विशीर्येत दाहमूर्च्छाज्वरान्वितः ॥ १२७ ॥
इदानीमसाध्यानामपि परिहारार्थं लक्षणमाह—कृच्छ्रसाध्ये-
त्यादि । द्वे यदृच्छयेति अभार्यविषवीर्याणां मध्ये द्वे च यदृच्छया
सिध्यतः । शोषणामभार्यविषवीर्याणां षट्संख्यकानां, निबोध
जानीहि । ध्याम इत्यादि । ध्यामो दग्धेष्टकादिवर्णः । घोरो
दंश इत्यादि । तमोवृद्धिः पुनः पुनस्तमोदर्शनम् । एणीपथा
इत्यादि । विशीर्येत शट्तीत्यर्थः ॥ १२१-१२७ ॥
असाध्यास्वप्यभिहितं प्रत्याख्यायाशु योजयेत् ॥
शोचोच्छ्रायविशेषेण दाहच्छेदविचर्जितम् ॥ १२८ ॥
केचिदसाध्यानामपि चिकित्सितं पठन्ति—असाध्यास्त्रि-
त्यादि ॥ १२८ ॥

साध्याभिराभिल्लुताभिर्दष्टमाप्रस्य देहिनः ॥
वृद्धिपत्रेण मत्तिमान् सम्यगादंशमुद्धरेत् ॥ १२९ ॥
इदानीं कृच्छ्रसाध्यानां तात्कालिकं चिकित्सितमाह—
साध्याभिराभिरित्यादि । अस्मापे केचिदमुं पाठं पठन्ति—‘जा-
म्बोष्ठेनाप्रिततेन देहेदाकरवारणात्’ इति ॥ १२९ ॥
अमर्मणि विधानज्ञो वर्जितस्य ज्वरादिभिः ॥
दंशस्योत्कर्तनं कुर्यादल्पश्वयथुकस्य च ॥ १३० ॥
मधुसैन्धवसंयुक्तेरगदैर्लेपयेत्ततः ॥
प्रियङ्गुरजनीकुष्ठसमङ्गामधुकैस्तथा ॥ १३१ ॥
सारिवां मधुकं द्राक्षां पयस्यां क्षीरमोरटम् ॥
विदारीगोक्षुरक्षौद्रमधुकं पाययेत् वा ॥ १३२ ॥
क्षीरिणां त्वक्कषायेण सुरीतेन च सेचयेत् ॥
उपद्रवान् यथादोषं विषग्नैरेव साधयेत् ॥ १३३ ॥
कीदृशस्य दंशस्य छेदं कुर्यादित्याह—अमर्मणि विधानज्ञ
इत्यादि । ज्वरादिभिः असाध्यलताकैः, ‘असाध्यानां भिषक्
प्राज्ञो न युञ्जीत चिकित्सितम्’ इति । मधुसैन्धवेत्यादि । अगदैः
महासुगन्ध्यादिभिः । तत इति छेदादनन्तरम् । समङ्गा बराह-
कान्ता । तथेति प्रियङ्गादिभिरपि लेपयेदित्यर्थः । सारिवाभि-
त्यादि । सारिवा उत्पलसारिवा, पयस्या अर्कपुष्पी, क्षीरमोरटं
मोरट एव । एकत्र योगे मधुकद्वयं स्थलजजलजमेदेन । क्षीरि-
णामित्यादि ॥ १३०-१३३ ॥

नस्याज्जनाभ्यञ्जनपानधूमं

तथाऽवपीडं कवलग्रहं च ॥

संशोधनं चोभयतः प्रगाढं

कुर्यात्सिरामोक्षणमेव चात्र ॥ १३४ ॥

लतासु दशविधमुपक्रममाह—नस्याज्जनाभ्यञ्जनेत्यादि ।
अभ्यञ्जनस्थाने आलेपनमिति केचित् । संशोधनमुभयतो वम-
नविरेचनाख्यं कुर्यात् । सिरामोक्षणमित्यत्र ‘रक्तं हरेत्तपि
जलायुक्ताभिः’ इति केचित् । एतच्च सर्वं विषहरैरेव दशविध-
मपि ॥ १३४ ॥

१ ‘साध्याभिरपि लताभिः’ इति पा० । २ ‘देहेदाकरणा-
दिति’ इति पा० ।

कीटदृष्टवणान् सर्वानहिदृष्टवणानपि ॥

आदाहपाकात्तान् सर्वाश्चिकित्सेद्दृष्टवद्भिषग् ॥१३५॥

ल्लतानामपि कीटत्वात् सामान्येनेव कीटविषोत्थवणानां तथा तादृशानामहिदृष्टवणानामपि दुष्टवणवक्षिविरसामाह—कीटदृष्टवणानित्यादि । आदाहपाकादिति यावदाहपाकौ तिष्ठतः; विनिवृत्तयोश्च दाहपाकयोर्वक्ष्यमाणो विधिर्भविष्यति । क्वचित् 'सदाहपाकान्' इति पाठः । दुष्टवत् दुष्टवणवत्; दुष्टवणोक्तं च 'दुष्टवणेषु कर्तव्यमूर्ध्वं चाधश्च शोधनम्' इत्यादि । तत्र शोधनं विषहरद्रव्यैः, तथा लेपादिकमपि विषहरमेव दुष्टवणचिकित्सितेन ॥ १३५ ॥

विनिवृत्ते ततः शोफे कर्णिकापातनं हितम् ॥

निम्बपत्रं त्रिवृहन्ती कुसुम्भं कुसुमं मधु ॥ १३६ ॥

गुग्गुलुः सैन्धवं क्विण्वं वर्चः पारावतस्य च ॥

विषवृद्धिकरं चाशं हित्वा संभोजनं हितम् ॥१३७॥

विषवृद्धिदाहदौ व्रणे या विषोत्पन्ना कर्णिका तस्याश्चिकित्सा-माह—विनिवृत्ते इत्यादि । कर्णिका मांसकन्दी, पद्मकर्णिकाकारत्वात् कर्णिका भण्यते । तस्याश्च शोणितपित्तोत्थाया मृदुरुजायाः प्रच्छन्नमन्तरेणैव पातनं सुकरम् । तान्येव पातनद्रव्याप्याह—निम्बपत्रमित्यादि । क्विण्वं सुराधीजम् । एतन्निम्बपत्रादिकं द्रव्यं लेपनेन कर्णिकापातने हितं, तथा विषवृद्धिकरं तिलकुलुत्थायज्ञं वर्जयित्वा यदन्यत् पातनं संभोजनं तत् कर्णिकायाः पातने हितम् । गयदासस्तु निम्बपत्रमित्यस्य स्थाने 'शिखीवंश' इति पठित्वा व्याख्यानयति—शिखी लङ्गलकी, वंशो वंशलकृ । क्विण्वस्थाने दन्तं पठति, दन्तो गोदन्तो गवां दन्तः ॥ १३६ ॥ १३७ ॥

विषेभ्यः खलु सर्वेभ्यः कर्णिकामरुजां स्थिराम् ॥

प्रच्छयित्वा मधुन्मिश्रैः शोथनीयैरुपाचरेत् ॥१३८॥

कफनातोत्थायाः कर्णिकायाश्चिकित्सा-माह—विषेभ्य इत्यादि । अरुजाम् अवियमानरुजां, स्थिरां कठिनां । शोथनीयैः निम्बपत्रत्रिवृतादिभिः, दन्तीमूलमदनफलकल्कादिभिर्वा ॥ १३८ ॥

सप्तषष्ठस्य कीटानां शतस्यैतद्विभागशः ॥

दृष्टलक्षणमाख्यातं चिकित्सा चाप्यनन्तरम् ॥१३९॥

इदानीं परतन्त्रोदितसंख्याविप्रतिपत्तिनिरासार्थं स्वतन्त्रे व्यासोक्तसंख्याः सुखबोधार्थं च कीटेषु दृष्टलक्षणचिकित्सितोपदेशेन परिमाणमुद्दिशन्नाह—सप्तषष्ठस्येत्यादि । सप्तषष्ठशतस्य कीटानां दृष्टलक्षणमाख्यातं कथितं, विभागशः प्रत्येकं दृष्टलक्षणादनन्तरं चिकित्सितमपि समाख्यातम् ॥ १३९ ॥

सर्विशमध्यायशतमेतदुक्तं विभागशः ॥

इदानीं पूर्वतन्त्रस्याध्यायसंख्यायाः परिमाणं यदुद्दिष्टं तच्चि-दिष्टमिति दर्शयन्नाह—सर्विशमित्यादि । एतत् सर्विशमध्याय-शतं, विभागशः सूत्रस्थानादिविभागेनोक्तम् ॥—

इहोद्दिष्टाननिर्दिष्टानर्थान् वक्ष्याम्यथोत्तरे ॥ १४० ॥

शालाक्यकौमारकायचिकित्साभूतविद्यानां नाममात्रेणेहोद्दि-ष्टानां निर्देशाभावात् कथं ज्ञानमित्याह—इहोद्दिष्टमित्यादि ।

१ 'आदाहपाकं यत्नेन चिकित्सेत् सर्पदहनत्' इति पा० ।

इह विशिष्यधिकध्यायशते येऽर्थाः शालाक्यादयो नाममात्रेणो-

द्दिष्टान नतु प्रपञ्चेन निर्दिष्टाः, तानथ अनन्तरमुत्तरे वक्ष्यामि १४०

सनातनत्वाद्देदानामक्षरत्वात्तथैव च ॥

तथा दृष्टफलत्वाच्च हितत्वादिपि देहिनाम् ॥ १४१ ॥

वाक्समूहार्थविस्तारात् पूजितत्वाच्च देहिभिः ॥

चिकित्सितात् पुण्यतमं न किञ्चिदपि शुश्रुमः १४२

ऋषेरिन्द्रप्रभावस्यास्मृतयोनेर्भिषग्गुरोः ॥

धारयित्वा तु विमलं मतं परमसंमतम् ॥

उक्ताहारसमाचार इह प्रेत्य च मोदते ॥ १४३ ॥

इति सुश्रुतसंहितायां कल्पस्थाने कीटकलो-

नामाष्टमोऽध्यायः ॥ ८ ॥

इति भगवता श्रीधन्वन्तरिणोपदिष्टायां तच्छिष्येण

महर्षिणा सुश्रुतेन विरचितायां सुश्रुतसंहितायां

पञ्चमं कल्पस्थानं समाप्तम् ॥ ५ ॥

चिकित्सितस्योपादेयताभागमप्रत्यक्षफललाभ्यामेव निर्दिश-

न्नाह—सनातनत्वादित्यादि । चिकित्सितत्वादन्यत् पुण्यतमं न

किमपि शुश्रुमः न किमपि अनु गुरुपारम्पयेण श्रुतवन्तः ।

कुत इत्याह—सनातनत्वाद्देदानामिति ।—आयुर्वेदाज्ञानां शल्या-

दीनां सनातनत्वाभित्यभवत्वादकृतकत्वादित्यर्थः । एतेनाकृतक-

त्वाख्यहेतुकेन दोषाभावेण तत्रोक्तस्य चिकित्सितस्य पुण्यतम-

त्वम् । तथा अक्षरत्वादायुर्वेदाज्ञानां शल्यादीनां न क्षरतीत्यक्ष-

रमविचलनात्मकमुच्यते, एतानि चायुर्वेदाज्ञान्यक्षराणि अविच-

लनात्मकानि याथातथ्यादित्यर्थः, एतस्मादपि चिकित्सितं

पुण्यतमम् । आगमप्रमाणमभिधाय प्रत्यक्षं प्रमाणमाह—तथा

दृष्टफलत्वाच्चेति । दृष्टफलमपि किञ्चिदपुण्यतमं यथा स्तेयादी-

त्याह—हितत्वादिपि देहिनामिति । चिकित्सितादित्यस्य स्वरू-

पविशेषणमाह—वाक्समूहार्थविस्तारादिति ।—वाक्समूहेऽर्थ-

विस्तारो यस्मिन्; अत एव पूजितत्वाच्च देहिभिरिति देहिनः

व्याधिपरिमोक्षं स्वस्थरक्षणमिच्छन्त आयुर्वेदं विशिष्टपदपदार्थ-

रूपं स्वसुखकामाः पूजयन्ति । यतश्चिकित्सितमुक्तेर्हेतुभिः पवि-

त्रतमं; तस्मादिन्द्रप्रभावस्य मुनेस्तं वेदमविद्यमानपापलक्षणम-

मलं, परमाणो महतां सम्यक्मतं पूजितं हृदये धारणात् ।

उक्ताहारसमाचार उक्तव्याधिपरिमोक्षस्वस्थरक्षणाहाराचारः ।

इह इहलोके, प्रेत्य परलोकेऽपि, मोदते हृष्यति । गयदासस्तु

'सनातनत्वाद्देदानामक्षरत्वात्तथैव च' इतीहं व्याख्यानयति

—सनातनत्वात् नित्यंभवत्वादायुषः संतानस्योपकार्यस्य नित्यस-

द्वावात्तदुपहितकारकोऽप्यायुर्वेदो नित्यः । तत्रायुषः संतानस्यैव

सन्ततिनित्यतामुद्दिशन्नाह—अक्षरत्वादिति ।—न क्षरन्तीति

अक्षराणि अकारादयः स्वराः कावीनि च व्यञ्जनानि; तद-

दितत्वादायुर्वेदस्यापि नित्यत्वं कारणानुरूपं कार्यमिति ब्रह्म

॥ १४१-१४३ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुतव्या-

ख्यायां कल्पस्थानेऽष्टमोऽध्यायः ॥ ८ ॥

१ 'किञ्चिद् पुण्यतमं यथा—अस्तेयादीत्याह' इति पा० ।

सुश्रुतसंहिता ।

अथ उत्तरतन्त्रम् ।

प्रथमोऽध्यायः ।

अथात औपद्रविकमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

कल्पस्थानानन्तरमुत्तरतन्त्रमारभ्यते, येन कल्पस्थाने विध-
जस्यागन्तुव्रणस्य विषमुपद्रवकारि निजव्रणस्यापि रिपुभिरवचा-
रितविषमुपद्रवभूतमिति तच्चिकित्सितमभिहितम्, अत उपद्रव-
चिकित्साधिकारसामान्यात् सर्वोपद्रवचिकित्सायमुत्तरतन्त्र-
रम्भः; अथवा सत्रिंशमध्यायशतं परिसमाप्य परिशिष्टलौदुत्तर-
तन्त्रं प्रतिपाद्यं भवति । तस्य च तन्त्रस्योपद्रवानधिकृत्य प्रवृत्त-
त्वाभिरुक्त्या औपद्रविकत्वं प्राप्तमन्यध्याये व्यवस्थितम् । तदुक्तं
सूत्रे—‘अधिकृत्य कृतं’ इत्यादि । स च निरुक्तिसंपन्नोऽध्यायः
प्राक् प्रतिपाद्यो भवतीत्यत आह—अथात इत्यादि । उपद्रवान्
रोगानधिकृत्य कृतोऽध्याय औपद्रविकः ॥ १ ॥ २ ॥

अध्यायानां शते विशे यदुक्तमसकन्मया ॥
वक्ष्यामि बहुधा सम्यगुत्तरेऽर्थानिमानिति ॥ ३ ॥
इदानीं तत् प्रवक्ष्यामि तन्त्रमुत्तरमुत्तमम् ॥

इदानीमारभ्यमाणस्योत्तरतन्त्रस्य संबन्धं दर्शयन्नाह—
अध्यायानामित्यादि । यथासात् कारणाद्विशेषधिकेऽध्यायशते
पुनः पुनश्चकं मया; किं तदित्याह—‘इमानर्णान् बहुधोत्तरे
वक्ष्यामि’ इति; तत्सात् कारणादधुनोत्तरतन्त्रं प्रवक्ष्यामीति
संबन्धः । केचित् ‘वद्विशेषधिके प्रोक्तमध्यायानां शते
मया’ इति पठन्ति; अपरे तु ‘शते सविंशेऽध्यायानां’ इति
पठन्ति ॥ ३ ॥—

निखिलेनोपदिश्यन्ते यत्र रोगाः पृथग्विधाः ॥ ४ ॥
शालाक्यतन्त्राभिहिता विदेहाधिपकीर्तिताः ॥
ये च विस्तरतो दृष्टाः कुमारबाधहेतवः ॥ ५ ॥
षट्सु फायचिकित्सासु ये चोक्ताः परमर्षिभिः ॥
उपसर्गादयो रोगा ये चाप्यागन्तवः स्मृताः ॥ ६ ॥
त्रिपथी रससंसर्गाः स्वस्थवृत्तं तथैव च ॥
युक्तार्था युक्तयश्चैव दोषभेदास्तथैव च ॥ ७ ॥
यत्रोक्ता विविधा अर्था रोगसाधनहेतवः ॥

इदानीमुत्तरतन्त्रस्य निखिलव्याधिनिश्चयचिकित्सालक्षणानां

१ ‘विषवदुपद्रवकारित्वं’ इति पा० । २ ‘रिपुभिरवचारितविषस्य
विषवदुपद्रवकारित्वम्’ इति पा० । ३ ‘परिशिष्टभूतमुत्तरतन्त्रं’ इति
पा० । ४ ‘तत्र’ इति पा० ।

सुतिं निर्दिशन्नाह—निखिलेनेत्यादि । निखिलेन सामस्येन ।
यत्र यस्मिन्नुत्तरतन्त्रे । पृथग्विधा नानाप्रकाराः । के ते नानाप्रकारा
रोगा निखिलेनोत्तरेऽभिधास्यन्ते ? इत्याह—शालाक्यशास्त्रा-
भिहिता इत्यादि । विदेहाधिपकीर्तिता इति निमिप्रणीताः षट्-
सप्ततिर्नेत्ररोगाः, न करालभद्रशौनकादिप्रणीताः । ये च विस्तरतो
दृष्टा इति पार्वतकजीवकैबन्धकप्रभृतिभिः; कुमारबाधहेतवः
स्कन्दप्रहप्रभृतयः । षट्सु फायचिकित्सासु अग्निवेशभेडजा-
तूकर्णपराशरहारीतक्षरपाणिप्रोक्तासु । उपसर्गादयो ज्वरादयः ।
आगन्तवः अत्र उन्मादादयः । ननु भूतनिमित्तत्वाद्युन्मादादीनां
कथमागन्तुकत्वं ? यतः प्रहारादिकृता आगन्तवः; सत्यं, बाह्य-
निमित्तत्वाद्युन्मादादीनामागन्तुकत्वम् । गयी तु, उपसर्गादयः
अमानुषोपसर्गादयः, ते चापस्मारोन्मादा भूतविद्याभिहिताः, त
एवागन्तव इति व्याख्यानयति । उत्तरतन्त्रे निखिलेन रोगा एव
प्रोक्ता उतान्येऽपि प्रोक्ता ? इति पृष्ट आह—त्रिपथी रससंसर्गा
इत्यादि । युक्तार्थाः प्रमाणोपपन्नार्थाः । युक्तयः तन्त्रयुक्तयः ।
अस्यापि केचित् ‘विदेहाधिपतिः श्रीमान् जनको नाम विश्रुतः ।
आलम्भयज्ञप्रवणः सोऽयजद्वाङ्मणैर्कृतः ॥ तस्य यागप्रवृत्तस्य
कृपितो भगवान् रविः ॥ दृष्टिं प्रणाशयामास सोऽनुतेपे मह-
त्तपः ॥ वीसांशुस्तपसा तेन तोषितः प्रददौ पुनः ॥ चक्षुर्वेदं
प्रसन्नात्मा सर्वभूतानुकम्पया ॥’ इति पाठं पठन्ति व्याख्यान-
यन्ति च । तं च बृहत्पञ्चिकाकारो न पठति, तस्मान्मयाऽपि
न पठितो न व्याख्यातश्च ॥ ४-७ ॥—

महतस्तस्य तन्त्रस्य दुर्गाधस्याम्बुधेरिव ॥ ८ ॥
आदाधेवोत्तमाङ्गस्थान् रोगानभिदधाम्यहम् ॥
सङ्ख्याया लक्षणैश्चापि साध्यासाध्यक्रमेण च ॥ ९ ॥

इदानीं सर्वेन्द्रियाधिष्ठानत्वेन प्राणाधिष्ठानत्वेन च क्षिरः
प्रधानमतः प्रथमं क्षिरःस्थान् व्याधीन् कथयामीति निर्दिश-
न्नाह—महत इत्यादि । तस्य उत्तरतन्त्रस्यादौ उत्तमाङ्गस्थान् रोगान-
भिदधामीति संबन्धः । अम्बुधेरिव समुद्रस्यैव, महतः अतिवि-
स्तीर्णस्य, दुर्गाधस्य अगाधस्य । संख्याया षट्सप्तत्या विदेहाधि-
पप्रोक्तया, लक्षणैः व्यञ्जनैः, चकारेण हेतुचिकित्साभ्याः; साध्या-
साध्यक्रमेण चेति साध्यासाध्यपरिपाठ्या । अथवा लक्षणैः
हेतुपूर्वरूपोपशयसंप्राप्तिभिः; चकारेण चिकित्सितमेवानुक्तं समु-
चीयते, केचित् क्रमशब्देनैव चिकित्सितं गृह्णन्ति ॥ ८ ॥ ९ ॥

१ ‘थाचक’ इति पा० ।

विद्याङ्गुलबाहुल्यं स्वाङ्गुष्ठोदरसंमितम् ॥
द्व्यङ्गुलं सर्वतः सार्धं भिन्नङ्गुलबुद्बुदम् ॥ १० ॥
सुवृत्तं गोस्तनाकारं सर्वभूतगुणोद्भवम् ॥

तत्र सर्वभूतमाङ्गुलेषु संख्यादिभिर्वाच्येषु नयनगतरोगाभिधानं, सर्वेन्द्रियाणां मध्ये नयनस्य प्रधानत्वात्; तत्रापि नयनस्य पटलव्यधनिमित्तमन्तःप्रवेशायामविस्तारैर्मानमाकारं च दर्शयन्नाह—विद्यादित्यादि । अङ्गुलबाहुल्यमिदमन्तःप्रवेशप्रमाणं, अङ्गुलमानमाह—स्वाङ्गुष्ठोदरसंमितं; एतेनैतदुक्तं भवति—स्वाङ्गुष्ठोदरसंमितं यदङ्गुलं तदङ्गुलद्वयप्रमाणं नेत्रबुद्बुदस्यान्तःप्रवेशं विद्यात् । अङ्गुलं सार्धमिति अर्धतृतीयाङ्गुलमित्यर्थः । सर्वत इति आयामतो विस्तरश्चेत्यर्थः । नयनबुद्बुदम् अक्षिगोलकः । सर्वभूतगुणोद्भवं सर्वभूतेभ्यस्तदुणेभ्यश्चोद्भवो यस्य तत्तथाविधं; सर्वभूतेभ्यस्तावत्नेत्रबुद्बुदं सिरास्त्राध्वस्थिसहितं साश्रुमार्गं चोत्पन्नं, तदुणेभ्यश्च रक्तसितकृष्णगुणा उत्पन्नाः; एतेन गुणवद्भूतोत्पन्नमित्यर्थः । केचिद्गुणशब्देन भूतप्रसादं कथयन्ति; तच्च व्याख्यानं जेज्जटाय न रोचते ॥ १० ॥—

पलं भुवोऽभितो रक्तं वातात् कृष्णं सितं जलात् ११
आकाशादश्रुमार्गाश्च जायन्ते नेत्रबुद्बुदे ॥

येन भूतेन नेत्रबुद्बुदमारभ्यते येन च रक्तादय इति दर्शयन्नाह—पलमित्यादि । पलं मांसं, भुवः पृथिव्याः; अभितो रक्तमिति अभिगुणात्कं पितरूपं; एवं सितं जलादित्यत्रापि व्याख्येयं; अश्रुमार्गा अश्रुस्रोतोऽसि ॥ ११ ॥

दृष्टिं चात्र तथा वक्ष्ये यथा ब्रूयाद्विशारदः ॥ १२ ॥
नेत्रायामभिभागं तु कृष्णमण्डलमुच्यते ॥

कृष्णात् सप्तममिच्छन्ति दृष्टिं दृष्टिविशारदाः ॥ १३ ॥

इदानीं तस्मिन्नेत्रबुद्बुदे यदृष्टिमण्डलं तस्य प्रमाणं पूर्वाचार्यप्रतिपादितप्रमाणानुरूपं प्रतिपादयितुमाह—दृष्टिं चेत्यादि । विशारदो विदेहः । कृष्णात् सप्तममिति कृष्णमण्डलात् सप्तमं भागं दृष्टिमिच्छन्ति । दृष्टिविशारदाः शालाकिनः । एतत् प्रमाणं परमतमप्यप्रतिषिद्धत्वादानुमतमेव । तस्य सप्तमांशस्य किं प्रमाणं स्यादिति कथनाय मसूरदलमात्रमित्यत्रे निर्देशः; अथवा शालाकिनां परमतमभिधाय मसूरदलमात्रमिति स्वमतमभिधायस्याचार्यः । यद्येवं तर्ह्यतुरोपक्रमणीये 'नवमस्तारकांशो दृष्टिः' इति कथमुक्तवान्? सत्यं, महापुरुषाणां पूर्णांशुषां भिन्नविषयमभिधानमिति न दोषः, अतोऽन्यान्यपि समाधानानि पञ्जिकोक्तानि सन्ति, तानि विस्तरभयात् लिखितानि । केचिदिदं पाठमन्यथा कृत्वाऽऽपातनिकापूर्वकं पठन्ति, स चाभाषात् लिखितः ॥ १२ ॥ १३ ॥

मण्डलानि च सन्धीश्च पटलानि च लोचने ॥
यथाक्रमं विजानीयात् पञ्च षट् च षडेव च ॥ १४ ॥

१ 'मानं कारणं च' इति पा० । २ 'अङ्गुलमानमाह—' इति पा० । ३ 'जेज्जटस्' इति पा० ।

इदानीं नयनस्य रोगाधिष्ठानकथनाय मण्डलादिसंख्यामाह—मण्डलानीत्यादि । केचिदेवं पठन्ति—'लोचने मण्डलान्यन्तान् सन्धीश्च पटलानि च । जानीयात् क्रमशः पञ्च चतुरः षट् षडेव च—' इति । एष पाठो निबन्धकारैर्दूषितः ॥ १४ ॥

पक्षमवर्त्मभ्वेतकृष्णदृष्टीनां मण्डलानि तु ॥
अनुपूर्वं तु ते मध्याश्चत्वारोऽन्त्या यथोत्तरम् ॥ १५ ॥

तान्येव पञ्चमण्डलान्याह—पक्षमवर्त्मेत्यादि । पक्षमादीनां पञ्च मण्डलानि । ते तु मण्डला अनुपूर्वं मध्याः, यथोत्तरं चान्त्याः ॥ १५ ॥

पक्षमवर्त्मगतः सन्धिर्वर्त्मशुक्लगतोऽपरः ॥
शुक्लकृष्णगतस्त्वन्यः कृष्णदृष्टिगतोऽपरः ॥
ततः कनीनकगतः पञ्चधापाङ्गः स्मृतः ॥ १६ ॥

सन्धीनाह—पक्षमेत्यादि । कनीनकगतो नासासमीपेऽवस्थितः, अपाङ्गो भूपुच्छान्तःस्थितः ॥ १६ ॥

द्वे वर्त्मपटले विद्याश्चत्वार्यन्यानि चाक्षिणि ॥
जायते तिमिरं येषु व्याधिः परमदारुणः ॥ १७ ॥

पटलान्याह—द्वे इत्यादि । चत्वार्यन्यानि चाक्षिणि अपराप्यपि चत्वारि पटलान्यक्षिणि विद्यात् । येषु चतुर्षु पटलेषु ॥ १७ ॥—

तेजोजलाभितं वाह्यं तेऽन्यत् पिशिताभितम् ॥
मेदस्तृतीयं पटलमाभितं त्वस्त्रि चापरम् ॥ १८ ॥
पञ्चमांशसमं दृष्टेस्तेषां बाहुल्यमिष्यते ॥

इदानीं तान्येव तिमिरस्याश्रयभूतानि चत्वारि पटलानि चिकित्सार्थं विभजन्नाह—तेज इत्यादि । अत्र तेजःशब्देनालोचकतेजःसमाश्रयं सिरागतं रक्तं बोद्धव्यम् । जलं लगतो रसधातुः, बाह्यम् अक्षिगोलकस्य प्रथमं पटलं; अन्यत् द्वितीयं, बाहुल्यं स्थूलता ॥ १८ ॥—

सिराणां कण्डराणां च मेदसः कालकस्य च ॥ १९ ॥
गुणाः कालात् परः श्लेष्मा बन्धनेऽक्ष्णोः सिरायुतः

तेषामेव धातूनां पटलाश्रयाणामुपधातूनां च कैर्मतो नयनेऽस्तित्वं दर्शयन्नाह—सिराणामित्यादि । सिरादीनां कालकास्थिपर्यन्तानां परा गुणा यथोत्तरमुत्कृष्टाः प्रसादा, अक्ष्णोर्बन्धनेऽन्योन्यसंहननेऽधिकृताः । तथा कालकात् परः कालकास्त्रः सकाशाच्छ्लेष्मा सिरायुतोऽक्ष्णोर्बन्धने पर उत्कृष्टोऽधिकृत इति पिण्डार्थः । सिराणामित्यत्र बहुवचनस्याद्यर्थवाचिलाद्धमनीनामपि ग्रहणम् । कण्डराणामित्यत्र कण्डराशब्दः स्नायुशब्दकः । अन्ये तु सिरादीनां मेदःपर्यन्तानां गुणाः प्रसादाः कालकस्याक्ष्णोः कृष्णभागस्य बन्धनेऽधिकृताः । तथा कालात् परः कृष्णभागाद्यः परः शुक्लो भागस्तस्य बन्धने सिरायुतः श्लेष्मा । केचिदेतदर्धानुकुलेनैवात्र पाठं पठन्ति,—'सिराणां कण्डराणां च

१ 'नासासमीपव्यवस्थितः' इति पा० । २ 'समाभितं' इति पा० । ३ 'कार्यत्वेन' इति पा० ।

नेदसः कृष्णबन्धने । गुणाः कालात् परः श्लेष्मा बन्धनेऽक्ष्णोः
सिरायुतः—इति ॥ १९ ॥—

सिरानुसारिभिर्दोषैर्विगुणैरूर्ध्वमागतैः ॥ २० ॥

जायन्ते नेत्रभागेषु रोगाः परमदारुणाः ॥

इदानीं नेत्ररोगाणां सामान्यां संप्राप्तिमाह—सिरानुसारि-
भिरित्यादि । सिरा अत्र नेत्रगताः । विगुणैः प्रकुपितैः । नेत्र-
भागेषु नेत्रावयवेषु । नेत्रराजिभित्ति केचित् पठन्ति; तत्र
नेत्राप्येव राजयो नेत्रराजयः । एतेन सर्वनेत्राश्रया अपि
लब्धा भवन्ति ॥ २० ॥—

तत्राविलं ससंरम्भमश्रुकण्डूपदेहवत् ॥ २१ ॥

शुरूषातोदरागाद्यैर्जुष्टं चाव्यक्तलक्षणैः ॥

सदृशलं वर्त्मकोषेषु शूकपूर्णाभमेव च ॥ २२ ॥

विहन्यमानं रूपे वा क्रियास्वक्षि यथा पुरा ॥

दृष्ट्वैव धीमान् बुभ्येत दोषेणाधिष्ठितं तु तत् ॥ २३ ॥

पूर्वरूपमाह—तत्रेत्यादि । आविलम् आकुलमश्रुपूर्णमित्यर्थः ।

ससंरम्भम् ईषच्छोफयुक्तम् । उपदेहो मलवृद्धिः । शुरूषातोदरा-
गाद्यैर्जुष्टमिति अत्रादिशब्दः प्रत्येकं योज्यः; तेन शुरूषादिभिः
श्लेष्मलिङ्गैः, ऊषादिभिः पित्तलिङ्गैः, तोदादिभिः वातलिङ्गैः, रगा-
दिभिः शोणितलिङ्गैः, जुष्टं सेवितम् । ननु यदि शुरूषादीनि
दोषलिङ्गानि सन्ति तत् कथं पूर्वरूपं ? यतो दोषविशेषेणाव्यक्तं
लक्षणं पूर्वरूपं; अत आह—अव्यक्तलक्षणैरिति ।—शुरूषादी-
नामपि तत्र व्यक्तता नास्त्येवेत्यर्थः । सदृशलम् ईषच्छूलमित्यर्थः ।
विहन्यमानमित्यादि । रूपे नीलपीतादौ येन प्रकारेण पूर्वमा-
सीत्ततः स्वयमेव विहन्यमानं क्रियमाणविघातम् । क्रियासु
निमेषोन्मेषादिषु चेति । अन्ये तु 'क्रियास्वक्षि यथा पुरा' इत्यत्र
'क्रियास्वक्ष्यागतकृमम्' इति पठन्ति । तत्रागतकृमम् आसकृमं,
निर्व्यापारमित्यर्थः ॥ २१-२३ ॥

तत्र संभवमासाद्य यथादोषं भिषग्जितम् ॥

विदध्यान्नेत्रजा रोगा बलवन्तः स्युरन्यथा ॥ २४ ॥

पूर्वरूपे क्रियां निर्दिशन्माह—तत्रेत्यादि । तत्र नयने, संभवं
रोगाणां प्रागुत्पत्तिं, आसाद्य ज्ञात्वा, भिषग्जितम् औषधं,
विदध्यात् । 'तत्र संचयमासाद्य' इति केचित् पठन्ति; तत्र
संचयशब्दश्चयप्रकोपप्रसरादिषु वर्तते ॥ २४ ॥

सङ्क्षेपतः क्रियायोगो निदानपरिवर्जनम् ॥

वातादीनां प्रतीघातः प्रोक्तो विस्तरतः पुनः ॥ २५ ॥

किं तद्विषग्जितं पूर्वरूपे कुर्यादित्याशङ्क्य संक्षेपविस्तराभ्यां
तत्र भिषग्जितमाह—संक्षेपत इत्यादि । क्रियाणां संशमनसं-
शोधनादीनामयमेव सम्यग्योगः । किं तदित्याह—निदानपरि-
वर्जनमिति ।—निदानानां दोषकारकहेतूनां रोगकारकहेतूनां
च सर्वतो वर्जनम् । विस्तरेण पुनर्वातादीनां प्रतीघातः क्रिया-
योगः प्रोक्तः । येनौषधप्रयोगेण वातादीनां कोपः प्रतिहन्यते
स उपक्रम उक्त इत्यर्थः ॥ २५ ॥

१ '०मश्रुपूर्णोपदेहवत्' इति पा० । २ 'शुरूषाचोषरागाद्यैः' इति
पा० । ३ 'मण्डपूर्णमि वेत्येव' इति पा० ।

उष्णाभितप्तस्य जलप्रवेशा-

द्वरेक्षणात् स्वप्नविपर्ययाच्च ॥

प्रसक्तसंरोदनकोपशोक-

क्लेशाभिघातादतिमैथुनाच्च ॥ २६ ॥

शुक्कारनालाम्लकुलत्थमाष-

निषेवणाद्वेगविनिग्रहाच्च ॥

खेदादथो धूमनिषेवणाच्च

छर्देर्विघाताद्गमनातियोगात् ॥

वाष्पग्रहात् सूक्ष्मनिरीक्षणाच्च

नेत्रे विकारान् जनयन्ति दोषाः ॥ २७ ॥

कानि तानि निदानानि यानि परिहर्तव्यानीत्याह—उष्णे-
त्यादि । अत्र केचित् 'एवं विदाह्याप्रतिकारिणोऽन्नं' इत्यादि
यावत् 'अवाक्षिरोत्युच्छ्रितशायितस्य ज्वरोपतापादतुपर्ययाच्च'
इत्यन्तं पठन्ति, स च पाठः पुनरुक्तिदूषणभयाच्चास्तीकृतः
॥ २६ ॥ २७ ॥

वाताहश्च तथा पित्तात् कफाच्चैव त्रयोदश ॥

रक्तात् षोडश विज्ञेयाः सर्वजाः पञ्चविंशतिः ॥ २८ ॥

तथा बाह्यौ पुनर्द्वौ च रोगाः षट्सप्ततिः स्मृताः ॥

इदानीं तानेव विकारान् वातादिसंख्यया निर्दिशन्माह—
वातादित्यादि । तथा पित्तात् पित्तादपि दशैव च । बाह्यौ बहि-
र्निमित्तभौ । तौ कौ ? एकोऽभिघातोत्पन्नः सनिमित्तः, अन्यः
पुरविगन्धर्वादिदर्शनः।भिहतशक्तिरनिमित्तः ॥ २८ ॥—

हृताधिमन्थो निमिषो दृष्टिर्गम्भीरिका च या ॥ २९ ॥

यच्च घातहतं वर्त्म न ते सिध्यन्ति वातजाः ॥

याप्योऽथ तन्मयः काचः साध्याः स्युःसान्यमारुताः

शुष्काक्षिपाकाधीमन्थस्यन्माहृतपर्ययाः ॥

इदानीं तेषामेव विकारानां वातादिभेदेन साध्यासाध्यया-

प्यत्वं दर्शयन्माह—इतेत्यादि । तन्मयः वातमयः । साध्याः

स्युः सान्यमारुता इति हृताधिमन्थादयश्चत्वारो वातजा असा-

ध्याः, एकश्च याप्यः, शुष्काक्षिपाकादयो रोगाः सान्यमारुता

अन्यतोवातरोगेण सहिताः पञ्च साध्याः ॥ २९ ॥ ३० ॥—

असाध्यो ह्रस्वजाड्यो यो जलस्रावश्च पैत्तिकः ३१

परिम्लाथी च नीलश्च याप्यः काचोऽथ तन्मयः ॥

अभिष्यन्दोऽधिमन्थोऽम्लाध्युषितं शुक्तिका च या

दृष्टिः पित्तविदग्धा च धूमदर्शी च सिध्यति ॥

असाध्य इत्यादि । पित्तसंभवो द्वौ ह्रस्वजाड्यजलस्रावौ साध-
यितुमशक्यौ, तथा पैत्तिकौ परिम्लाथीनीलाह्वौ काचो याप-
नाहौ, अभिष्यन्दादयः षट् साध्याः ॥ ३१ ॥ ३२ ॥—

१ 'विदाह्यासाध्यातिविरुद्धशीतक्षाराम्लतीक्ष्णोष्णगुरुद्रवाग्नेः'
इत्यादि यावत् 'एवं विदाह्याप्रतिकारिणोऽन्नं विदग्धमप्युद्गिरतो
नरस्य । वाष्पग्रहात्सूक्ष्मनिरीक्षणाच्च नेत्रे विकारान् जनयन्ति दोषाः
इति पठन्ति' इति पा० ।

असाध्यः कफजः स्त्रावो याप्यः काचश्च तन्मयः ३३
अभिष्यन्दोऽधिमन्थश्च बलासग्रथितं च यत् ॥
दृष्टिः श्लेष्मविदग्धा च पोथक्यो लगणश्च यः ॥३४॥
क्रिमिग्रन्थिपरिक्लिन्नवर्त्मशुक्लार्मपिष्टकाः ॥
श्लेष्मोपनाहः साध्यास्तु कथिताः श्लेष्मजेषु तु ३५
असाध्य इत्यादि । तन्मयः श्लेष्मज इत्यर्थः । कफजेष्वेक
एवासाध्यः, याप्योऽप्येक एव, अभिष्यन्दादयश्चैकादश साध्याः
॥ ३३-३५ ॥

रक्तस्त्रावोऽजकाजातं शोणिताशौवर्णान्वितम् ॥
शुक्रं न साध्यं काचश्च याप्यस्तज्जः प्रकीर्तितः ॥३६॥
मन्थस्यन्दौ क्लिष्टवर्त्म हर्षोत्पातौ तथैव च ॥
सिराजाताऽजनाख्या च सिराजालं च यत् स्मृतम्
पर्वण्यथावर्णं शुक्रं शोणितार्मजुंनश्च यः ॥
पते साध्या विकारेषु रक्तजेषु भवन्ति हि ॥ ३८ ॥

रक्तस्त्राव इत्यादि । रक्तस्त्रावस्तथाऽजका शोणितार्शः क्षतशु-
क्रकं च रक्ताजातं चतुष्टयमप्यसाध्यं, तज्जो रक्तजः काचो
याप्यः, मन्थस्यन्दादय एकादश साध्याः ॥ ३६-३८ ॥

पूयास्त्रावो नाकुलान्ध्यमक्षिपाकात्ययोऽलजी ॥
असाध्याः सर्षजा याप्यः काचः कोपश्च पक्ष्मणः ३९
वर्त्मावबन्धो यो व्याधिः सिरासु पिडका च या ॥
प्रस्तार्यर्माधिमांसार्मं स्त्रावमोत्सङ्गिनी च या ॥४०॥

पूयालसश्चावर्द्धुं च श्यावकर्दमवर्त्मनी ॥
तथाऽशौवर्त्मं शुष्कार्शः शर्करावर्त्मं यश्च वै ॥४१॥
सशोफश्चाप्यशोफश्च पाको बहुलवर्त्मं च ॥

अक्लिन्नवर्त्मं कुम्भीका विसवर्त्मं च सिध्यति ॥४२॥
पूयेत्यादि । पूयास्त्रावाद्यश्चलारोऽसाध्याः, काचपक्ष्मणोपो
याप्यौ, वर्त्मावबन्धादय एकोनविंशतिः साध्याः । केचित्तु

‘काचः कोपश्च पक्ष्मणः’ इत्यत्र ‘शाप्यो वर्त्मावबन्धश्च काचः
कोपश्च पक्ष्मणः । पिष्ठाख्येष्वपि यो व्याधिः सिरासु पिडका
च या’ इति पठन्ति । स च पाठः पञ्चिकया निरस्तः,
तस्मादस्माभिरपि परित्यक्तः ॥ ३९-४२ ॥

सनिमित्तोऽनिमित्तश्च द्वावसाध्यौ तु बाह्यजौ ॥
सनिमित्त इत्यादि । तौ द्वावपि सन्निपातनिमित्तौ विवृता ॥
षट्सप्ततिर्विकाराणामेषा संग्रहकीर्तिता ॥ ४३ ॥

बडित्यादि । संक्षेपेण कथिता, अथवा संग्रहेण सम्यक्
दोषग्रहेण कथिता ॥ ४३ ॥

नव सन्ध्याश्रयास्तेषु वर्त्मजास्त्वेकविंशतिः ॥
शुक्लभागे दशैकश्च चत्वारः कृष्णभागजाः ॥ ४४ ॥
सर्वाश्रयाः सप्तदश दृष्टिजा द्वादशैव तु ॥
बाह्यजौ द्वौ समाख्यातौ रोगौ परमदारुणौ ॥
भूय एतान् प्रवक्ष्यामि सङ्घारूपचिकित्सितैः ॥४५॥

१ ‘क्रिमिग्रन्थिः परिक्लिन्नवर्त्मं शुक्लार्मपिष्टकः’ इति पा० । २
‘ऽवलम्बितम्’ इति पा० । ३ ‘क्लिन्नवर्त्मं’ इति पा० । ४ ‘संग्रह-
कीर्तना’ इति पा० ।

इति सुश्रुतसंहितायामुत्तरतन्त्रान्तर्गते शालाक्य-
तन्त्रे औपद्रविको नाम प्रथमोऽध्यायः ॥ १ ॥

इदानीं तेषां दोषविशेषेण संग्रहं प्रतिपाद्य सन्ध्यावाश्रयमे-
देनापि संग्रहं प्रतिपादयन्नाह—नवेत्यादि । द्वौ बाह्यजौ
सर्वाश्रयत्वेऽपि दृष्ट्याभितौ मन्तव्यौ, दृष्टेः प्रधानतमत्वात्
॥ ४४ ॥ ४५ ॥

इति श्रीबल्ह(ङ्)णविरचितार्मा निबन्धसंग्रहाख्यायां
सुश्रुतव्याख्यायामुत्तरतन्त्रान्तर्गते शालाक्यतन्त्रे
प्रथमोऽध्यायः ॥ १ ॥

द्वितीयोऽध्यायः ।

अथातः सन्धिगतरोगविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

पूर्वस्निग्धध्याये सन्ध्यादिकमेण नयनगतरोगा अभिहिताः,
अत औपद्रविकानन्तरं प्राक् सन्धिगता रोगाः प्रतिपाद्या भव-
न्तीत्यत आह—अथात इत्यादि । गतशब्द आश्रयवचनः
॥ १ ॥ २ ॥

पूयालसः सोपनाहः स्त्रावाः पर्वणिकाऽलजी ॥
क्रिमिग्रन्थिश्च विज्ञेया रोगाः सन्धिगता नव ॥ ३ ॥
स्त्रावाः चलारः पूयाश्राव इत्यादयः ॥ ३ ॥

पक्कः शोफः सन्धिजः संस्त्रवेद्यः

सान्द्रं पूयं पूति पूयालसः सः ॥

इदानीं तेषां नवानामपि प्रत्येकं लक्षणमाह—पक्क इत्यादि ।
सन्धिजः कनीनसन्धिजः । पूति दुर्गन्धम् । अयं सन्धिपातजः
साध्यश्च ॥—

ग्रन्थिर्नाल्पो दृष्टिसन्ध्यावपाकः

कण्डूप्रायो नीरुजस्तूपनाहः ॥ ४ ॥

ग्रन्थिरित्यादि । नाल्पो महानित्यर्थः । अपाक ईषत्पाकः ।
उपनाहः श्लेष्मोपनाहः । कफजोऽयं साध्यश्च ॥ ४ ॥

गत्वा सन्धीनश्रुमार्गेण दोषाः

कुर्युः स्त्रावान् रुग््विहीनान् कनीनात् ।

तान् वै स्त्रावान् नेत्रनाडीमथैके

तस्या लिङ्गं कीर्तयिष्ये चतुर्धा ॥ ५ ॥

पाकः सन्धौ संस्त्रवेद्यश्च पूयं

पूयास्त्रावो नैकरूपः प्रदिष्टः

श्वेतं सान्द्रं पिच्छिलं संस्त्रवेद्यः

श्लेष्मास्त्रावो नीरुजः स प्रदिष्टः ॥ ६ ॥

रक्तास्त्रावः शोणितोदथः संरक्त-

मुष्णं नाल्यं संस्त्रवेद्यातिसान्द्रम् ॥

पीताभासं नीलमुष्णं जलाभं

पित्तास्त्रावः संस्त्रवेत् सन्धिमध्यात् ॥ ७ ॥

१ ‘तौ’ इति पा० ।

सन्धयो नेत्रान्तर्गताश्चत्वारः । अधुमार्गशब्देनात्र सिरा अभिप्रेताः । तथाच विदेहः,—“अश्रुत्सावः सिरा गला नेत्रसन्धिषु तिष्ठति । ततः कनीनकं गला चाश्रु कृत्वा कनीनके ॥ ततः सबलधास्त्रावं यथादोषमवेदनम्” —इति । अश्रुत्सावशब्देनात्र तत्सहितो दोषोऽभिधीयते । कथं चतुर्थेत्याह—पाक इत्यादि ।—नैकरूप इति अस्य सञ्चिपातजलाद्बहुरूपत्वम् । सन्धिषु कनीनकसन्धिः । असाध्योऽयम् । श्वेत इत्यादि ।—अयमप्यसाध्यः । रफेत्यादि ।—असावप्यसाध्यः । पीतेत्यादि ।—कनीनकसन्धिषु मध्यादित्यर्थः । व्याधिस्वभावतो वाताक्षयो नास्ति, पित्तजगलगण्डचातुर्थिकवत् । एषोऽप्यसाध्यः ॥ ५-७ ॥

ताम्रा तन्वी दाहशूलोपपन्ना
रक्ताङ्ग्रेया पर्वणी वृत्तशोफा ॥
जाता सन्धौ कृष्णशुक्लेऽलजी स्या-
त्तस्मिन्नेव स्यापिता पूर्वलिङ्गे ॥ ८ ॥

तामेत्यादि । असाध्योऽयम् । अलजीत्यादि । तस्मिन्नेव कृष्णशुक्लसन्धावेव । पूर्वलिङ्गेः पर्वणीलिङ्गेरित्यर्थः । पर्वण्यलज्योः स्थानस्य लक्षणस्य चैक्येऽपि तजुलस्थूललाभ्यां भेदः । तन्वी पर्वणी, ततः स्थूला पुनरलजी । इयं सञ्चिपातजा असाध्या च ॥ ८ ॥

किमिग्रन्थिवर्त्मनः पक्ष्मणश्च
कण्डूं कुर्युः किमयः सन्धिजाताः ॥
नानारूपा वर्त्मशुक्लस्य सन्धौ
चरन्तोऽन्तर्नयनं दूषयन्ति ॥ ९ ॥

इति सुश्रुतसंहितायामुत्तरतन्त्रे सन्धिगत-
रोगविज्ञानीयो नाम द्विती-
योऽध्यायः ॥ २ ॥

किमीत्यादि । किमीमन्थिवर्त्मशुक्लयोः सन्धौ भवति । तत्रैव नानारूपाः किमयो वर्त्मनः पक्ष्मणश्च सन्धि प्राप्ताः कण्डूं जनयन्ति, अन्तश्चरन्तो भक्षयन्तो नयनं दूषयन्ति । असौ कफजः साध्यश्च ॥ ९ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायामुत्तरतन्त्रान्तर्गते शालाक्यतन्त्रे द्वितीयोऽध्यायः ॥ २ ॥

तृतीयोऽध्यायः ।

अथातो वर्त्मगतरोगविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

सन्धिगतरोगानन्तरं 'वर्त्मशुक्लस्य सन्धौ चरन्तोऽन्तर्नयनं दूषयन्ति' इति वर्त्मनोऽन्तरनिर्दिष्टत्वाद्दर्त्मगतरोगविज्ञानीया-
रम्भो युक्त इत्यत आह—अथात इत्यादि ॥ १ ॥ २ ॥

पृथग्दोषाः समस्ता वा यदा वर्त्मव्यपाश्रयाः ॥
सिरा व्याप्यावतिष्ठन्ते वर्त्मस्वधिकमूर्च्छिताः ॥ ३ ॥

१ 'तस्य' इति पा० । २ 'वर्त्मशुक्लान्तसन्धौ' इति पा० ।

विधेर्ष्य मांसं रक्तं च तदा वर्त्मव्यपाश्रयान् ॥
विकाराञ्जनयन्त्याशु नामतस्तास्त्रिवोधत ॥ ४ ॥

संप्राप्तिमाह—पृथगित्यादि । यदा पृथक् समस्ता वा अधि-
कमूर्च्छिता अतिशयप्रकुपिता दोषा वर्त्मव्यपाश्रयाः अपशब्द-
स्योपसर्गस्य मध्यवचनत्वाद्दर्त्ममध्यगताः सिरा व्याप्य वर्त्मस्व-
वतिष्ठन्ते, तदा वर्त्मव्यपाश्रयान् विकारान् शीघ्रं जनयन्तीति
संबन्धः । अमुं पाठं पञ्जिकाकारो न पठति, जेज्जटपठि-
तत्वात्सामिरपि पठितः ॥ ३ ॥ ४ ॥

उत्सङ्गिन्यथ कुम्भीका पोथकयो वर्त्मशर्करा ॥
तथाऽशोवर्त्म शुष्कार्शस्तथैवाञ्जननामिका ॥ ५ ॥

बहलं वर्त्म यथापि व्याधिर्वर्त्मवबन्धकः ॥
क्लिष्टकर्मवर्त्माल्यौ श्याववर्त्म तथैव च ॥ ६ ॥

प्रक्लिष्टमपरिक्लिष्टं वर्त्म वातहतं तु यत् ॥
अर्बुदं निमिषश्चापि शोणितार्शश्च यत् स्मृतम् ॥ ७ ॥

लगणो विशनामा च पक्ष्मकोपस्तथैव च ॥
एकविंशतिरित्येते विकारा वर्त्मसंश्रयाः ॥ ८ ॥

नामभिस्ते समुद्दिष्टा

ते च वर्त्माश्रया रोगा एकविंशतिरभिहिताः, अतस्त्वेव
नाम्ना निर्दिशन्नाह—उत्सङ्गिनीत्यादि ॥ ५-८ ॥—

लक्षणैस्तान् प्रचक्ष्महे ॥

अभ्यन्तरमुखी बाह्योत्सङ्गेऽधो वर्त्मनेश्च या ॥ ९ ॥
विज्ञेयोत्सङ्गिनी नाम तद्रूपपिडकाचिता ॥

नामतस्तान् समुद्दिश्य लक्षणैराह—लक्षणैरित्यादि । अभ्य-
न्तरमुखी वर्त्माभ्यन्तरमुखी । बाह्येति बहिर्भवा इव प्रतिभा-
सते, बाह्यस्तेषु बहिरप्युत्तत्वात् । उत्सङ्गेऽधो वर्त्मनेश्च येति
अधोभागे यद्वर्त्म तस्योत्सङ्गे कोडे जाता या, तस्या इव रूपं
यासां, तद्रूपमिभ्योऽपि; इयं सञ्चिपातजा साध्या च । विदेहोक्त-
मिहातुषं काठिन्यादि चोद्यम् । तथा हि तदुषं वचः,—“वर्त्मो-
त्सङ्गेऽर्धो जन्तोः सञ्चिपातात् प्रजायते । अभ्यन्तरमुखी
स्थूल बाह्यतथापि दृश्यते ॥ पिडका पिडकाभिश्च चिताऽ-
न्याभिः समन्ततः । उत्सङ्गपिडका नाम कठिना मन्दवेदना ॥
सा प्रभिन्ना सवेत् सारं कुकुटाण्डरसोपमम्” —इति ॥ ९ ॥—
कुम्भीकबीजप्रतिमाः पिडका योस्तु वर्त्मजाः ॥ १० ॥
आर्धमापयन्ति भिन्ना याः कुम्भीकपिडकास्तु ताः ॥

कुम्भीका दाडिमाकारफला स्थलकुम्भी । वर्त्मजा इति
बहुवचनाद् बाह्या एव भवन्ति । एताः सञ्चिपातजा अपि
साध्याः ॥ १० ॥—

स्वाधिप्यः कर्पण्डुरा गुर्वो रक्तसर्वपसञ्चिभाः ॥
पिडकाश्च रुजावत्यः पोथक्य इति संज्ञिताः ॥ ११ ॥

१ 'स्वध' इति पा० । २ 'पिडकाऽभ्यन्तरमुखी बाह्याऽधोवर्त्म-
संश्रया' इति पा० । ३ 'बाह्योत्सङ्गेन' इति पा० । ४ 'ऽधरे' इति
पा० । ५ 'पिडकाः पक्ष्मवर्त्मनोः' इति पा० । ६ 'आध्यायन्ते तु
मिहात्' इति पा० । ७ 'कण्डूस्त्रावान्विता' इति पा० ।

साविष्य इत्यादि । साविष्यो बहुलावाः । कण्डुरा इति कण्डुयुक्ताः । राजावत्य इति कफजा अपि वेदनायुक्ता इत्यर्थः । इमाः साध्याः ॥ ११ ॥

**पिडकाभिः सुसूक्ष्माभिर्धनाभिरभिसंचृता ॥
पिडका या खरा स्थूला सा ज्ञेया वर्त्मशर्करा ॥ १२ ॥**

पिडकाभिरित्यादि । इयं सन्निपातजा साध्या च ॥ १२ ॥

**पर्वाह्वीजप्रतिमाः पिडका मन्दवेदनाः ॥
सूक्ष्माः खराश्च वर्त्मस्थास्तदर्शोवर्त्म कीर्त्यते ॥ १३ ॥**

एवावित्यादि । एवाहः ग्रीष्मकर्कटी । वर्त्मस्था वर्त्मनामन्तर्बाह्यतोऽपि तिष्ठति । इदं सन्निपातजमपि साध्यम् ॥ १३ ॥

**दीर्घोऽङ्कुरः खरः स्तब्धो दारुणो वर्त्मसंभवः ॥
व्याधिरेष समाख्यातः शुष्कारो इति संज्ञितः ॥ १४ ॥**

दीर्घ इत्यादि । दारुणः अतिकष्टतरः । वर्त्मसंभवो वर्त्मनामन्तरेव भवति । अयं व्याधिः सन्निपातजोऽपि साध्यः ॥ १४ ॥

**दाहतोदवती ताम्रा पिडका वर्त्मसंभवा ॥
मृद्धी मन्दरुजा सूक्ष्मा ज्ञेया साऽञ्जननामिका ॥ १५ ॥**

दाहेत्यादि । रक्तजेयं साध्या च ॥ १५ ॥

**वर्त्मोपचीयते यस्य पिडकाभिः समन्ततः ॥
सवर्णाभिः समाभिश्च विद्याद्बहुलवर्त्म तत् ॥ १६ ॥**

वर्त्मेत्यादि । एतदपि सन्निपातजं साध्यं च ॥ १६ ॥

**कण्डूमताऽल्पतोदेन वर्त्मशोफेन यो नरः ॥
न समं छादयेदक्षि भवेद्बन्धः स वर्त्मनः ॥ १७ ॥**

कण्डूमतेत्यादि । एष सन्निपातजोऽपि साध्यः ॥ १७ ॥

**मृद्वल्पवेदनं ताप्तं यद्वर्त्मं सममेव च ॥
अकस्माच्च भवेद्रक्तं क्लिष्टवर्त्म तदादिशेत् ॥ १८ ॥**

मृद्वित्यादि । 'अकस्माच्च सवेद्रक्तं' इति क्वचित् पाठः, तं च पञ्जिकाकारो न मन्यते । अकस्माच्च कारणं विना द्वयमपि वर्त्मं रक्तं भवेत् । तथा च विदेहः,—“श्लेष्मदुष्टेन रक्तेन क्लिष्टमांधमिवोभयम् । बन्धुजीवनिभं वर्त्मं क्लिष्टवर्त्मं तदुच्यते”—इति । एतद्रक्तजं साध्यं च ॥ १८ ॥

**क्लिष्टं पुनः पित्तयुतं विदहेच्छोणितं यदा ॥
तदा क्लिष्टत्वमापन्नमुच्यते वर्त्मकर्दमः ॥ १९ ॥**

क्लिष्टमित्यादि । यदा क्लिष्टारम्भकं श्लेष्मदुष्टं शोणितं पित्तयुक्तं विदहेत् विदाहं गच्छेत्तदा क्लिष्टत्वमापन्नं क्लिष्टमेव वर्त्मकर्दम उच्यते, क्लिष्टत्वमापन्नमार्द्रतां प्राप्नुयुः । एतत् कफपित्तरक्ता-रन्ध्रत्वात् सन्निपातजं साध्यं च । 'कृष्णत्वमापन्नम्' इति केचित् पठन्ति, तं पाठं पञ्जिकाकारो नाङ्गीकरोति ॥ १९ ॥

**यद्वर्त्मं बाह्यतोऽन्तश्च इयावं शूनं सवेदनम् ॥
दाहकण्डूपरिक्लेदि श्याववर्त्मैति तन्मतम् ॥ २० ॥**

यद्वर्त्मैत्यादि । एतदपि सन्निपातजं साध्यं च ॥ २० ॥

**अरुजं वाह्यतः शूनमन्तः क्लिष्टं स्ववत्यपि ॥
कण्डूनिस्तोदभूयिष्ठं क्लिष्टवर्त्मं तदुच्यते ॥ २१ ॥**

अरुजमित्यादि । अरुजमल्परुजं शूनं च बाह्ये, क्लिष्टं संव-त्यप्यन्तरेव, कण्डूनिस्तोदबहुलं पुनरन्तरेव । अयं रोगः पिच्छाख्यः केनचित् कथितः, तत् पञ्जिकाकारो न मन्यते । अयं व्याधिः कफजः साध्यश्च ॥ २१ ॥

**यस्य धौतानि धौतानि संबध्यन्ते पुनः पुनः ॥
वर्त्मन्यपरिपक्वानि विद्यादक्लिष्टवर्त्मं तत् ॥ २२ ॥**

यस्येत्यादि । यस्य रोगस्य स्थानभूतानि वर्त्मन्यसकृत्प्रक्षालितानि पुनः संबद्धानि भवन्ति पिच्छोपदेहेनान्तर्बहिश्च पाकरहित-तान्यपि, तदक्लिष्टवर्त्मं जानीयात् । एतत् सन्निपातजमपि साध्यं पिच्छाख्यं च । तथा च विदेहः,—“प्रक्षालिते तथैव मृष्टे आन-क्षेते पुनः पुनः । अपरिक्लिष्टवर्त्मनं पिच्छाख्यमिति निर्दिशेत्”—इति । अमुं द्वयमपि दृष्टान्तदार्ष्टान्तिकपाठं सूत्रे जेजटाचार्यः पठति, तत्रेच्छति गयदासः ॥ २२ ॥

**विमुक्तसन्धि निश्चेष्टं वर्त्मं यस्य न मील्यते ॥
एतद्वातहतं विद्यात् सरुजं यदि वाऽरुजम् ॥ २३ ॥**

विमुक्तैत्यादि । निश्चेष्टं निश्चिक्यम् । अत एव न निमील्यते न संकुचतीत्यर्थः । अरुजम् अल्परुजम् । इदं वातजमसाध्यं च ॥ २३ ॥

**वर्त्मन्तरस्थं विषमं ग्रन्थिभूतमवेदनम् ॥
विश्लेषमर्बुदं पुंसां सरक्तमवलम्बितम् ॥ २४ ॥**

वर्त्मैत्यादि । वर्त्मन्तरस्थम् अभ्यन्तरस्थमित्यर्थः । विषमं कष्टकारि । ग्रन्थिभूतं ग्रन्थिरिव । सरक्तमवलम्बितमिति किञ्चि-द्रक्ततां पितेन, अवलम्बितत्वमर्बुदत्वेन । 'अवलम्बि च' इति केचित् पठन्ति । सन्निपातजमपीदं साध्यम् ॥ २४ ॥

**निमेषणीः सिरा वायुः प्रविष्टो वर्त्मसंभ्रयाः ॥
चाल्यत्यति वर्त्मनि निमेषः स गदो मतः ॥ २५ ॥**

निमेषणीरित्यादि । वर्त्मसंभ्रयाः निमेषिणीः सिरा वायुः प्रविष्टः सन् वर्त्मनि चालयतीति संबन्धः । यद्वलेन निमेषो-न्मेषौ स्यातां ता निमेषिण्यः सिराः । 'सोऽगदो मत' इति केचित् पठन्ति, तत्रागद अव्यय इत्यर्थः । असौ वातजोऽ-साध्यश्च ॥ २५ ॥

**क्लिष्टाश्चिह्ना विवर्धन्ते वर्त्मस्था मृदवोऽङ्कुराः ॥
वाहकण्डूरुजोपेतास्तेऽर्शाः शोणितसंभवैः ॥ २६ ॥**

क्लिष्टा इत्यादि । ये शोणितसंभवा मृदवो वर्त्मस्था अङ्कुरा-श्चिह्नाश्चिह्नाः सन्तो विवर्धन्ते तेऽङ्कुरा अर्शाः शोणितार्श इति संबन्धः । इदं शोणितार्शो रक्तजमसाध्यं च ॥ २६ ॥

१ 'पर्वाह्वीजप्रतिमा पिडका मन्दवेदना । सूक्ष्मा खरा च वर्त्मस्था तदशोवर्त्म कीर्त्यते' इति पा० । २ 'सकण्डूषापरिक्लेदि' इति पा० ।

१ 'पाकरहितत्वात्' इति पा० । २ 'ऽथवा' इति पा० । ३ 'ग्रन्थिरिवासक्तं' इति पा० । ४ 'चालयेदक्षिवर्त्मनि' इति, 'चालये-दक्षिवर्त्मनि' इति च पा० । ५ 'शोणितसंभवश्च' इति पा० । ६ 'शोणितार्शः इति संबन्धः' इति पा० ।

अपाकः कठिनः स्थूलो ग्रन्थिर्वर्मभवोऽहजः ॥
सकण्ठः पिच्छिलः कोलप्रमाणो लगणस्तु सः २७

अपाक इत्यादि । श्लेष्मजोऽयं साध्यश्च ॥ २७ ॥

शूनं यद्वर्त्म बहुभिः सूक्ष्मैर्द्विद्वैः समन्वितम् ॥
विसमन्तर्जल इव विसवर्त्मैति तन्मतम् ॥ २८ ॥

शूनमित्यादि । यथाऽन्तर्जले विसं विसाण्डं तद्वदित्यर्थः ।
एतत् सर्वजमपि साध्यम् ॥ २८ ॥

दोषाः पक्ष्माशयगतास्तीक्ष्णाग्राणि खराणि च ॥
निर्वर्तयन्ति पक्ष्माणि तैर्धुष्टं चाक्षि दूयते ॥ २९ ॥

उद्धृतैरुद्धृतैः शान्तिः पक्ष्मभिश्चोपजायते ॥
वातातपानलद्वेषी पक्ष्मकोपः स उच्यते ॥ ३० ॥

इति सुश्रुतसंहितायामुत्तरतन्त्रे वर्त्मगतरोग-
विज्ञानीयो नाम तृतीयोऽध्यायः ॥ ३ ॥

दोषा इत्यादि । निर्वर्तयन्ति निष्पादयन्ति । पक्ष्माणि
प्रतिबालान् । तैः पक्ष्मभिः, अक्षि लोचनं, दूयते उपतप्यते ।
उद्धृतैरुद्धृतैरिति उन्मूलितैरुन्मूलितैरित्यर्थः; अत्र वीप्सया तेषां
पुनः पुनरुद्धवः क्वाप्यते । अस्य पक्ष्मकोपस्य 'उपपक्ष्ममाला'
इति अनुक्ता द्वितीया संज्ञा; लोके 'परिवाल' इति वदन्ति ।
एष रोगः सर्वजो याप्यश्च ॥ २९ ॥ ३० ॥

इति श्रीडह(ह)णविरचित्यायां निबन्धसंप्रदाख्यायां
सुश्रुतव्याख्यायामुत्तरतन्त्रान्तर्गतं शास्त्रकथयतन्त्रे
तृतीयोऽध्यायः समाप्तः ॥ ३ ॥

चतुर्थोऽध्यायः ।

अथातः शुक्लगतरोगविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

वर्त्मगतरोगविज्ञानीयानन्तरं वर्त्ममण्डलाच्छुक्रमण्डलसान-
न्तर्यासद्वारो गविज्ञानीयारम्भो युक्त इत्यत आह—अथात
इत्यादि ॥ १ ॥ २ ॥

प्रस्तारिशुक्लक्षतजाधिमांस-
स्नायवर्णसंज्ञाः खलु पञ्च रोगाः ॥
स्युः शुक्तिका चार्जुनपिष्टकौ च
जालं सिराणां पिडकाश्च याः स्युः ॥ ३ ॥
रोगा बलासप्रथितेन सार्ध-
मेकादशाक्षणोः खलु शुक्लभागे ॥

तानेव रोगान्नामभिराह—प्रस्तारीत्यादि । अर्धशब्दः प्रस्ता-
र्यादिभिः पञ्चभिः सह संबध्यते । जालं सिराणामिति सिरा-
शब्दो जालपिडकाभ्यां संबध्यते; तेन सिराजालं, सिरापिड-
काश्वेत्यर्थः ॥ ३ ॥—

प्रस्तारि प्रथितमिहार्मं शुक्लभागे
विस्तीर्णं तनु रुधिरप्रभं सनीलम् ॥ ४ ॥

१ 'नैर्जुष्टं' इति पा० । २ 'उत्पादितैः पुनः' इति पा० ।
सु० सं० ७६

प्रस्तारीत्यादि । प्रथितं प्रख्यातं, विस्तीर्णं विततं, तनु विरलं,
रुधिरप्रभं रक्तनिभं, सनीलम् शैवलीलम्, एतेनेषु लोहितमि-
त्यर्थः । जेज्जटाचार्यस्तु विदेहोक्तं प्रस्तार्यर्मलक्षणं दृष्ट्वा
सनीलमित्यत्र वाशब्दो लुप्तो द्रष्टव्यः, तेन रक्तमीषलीलं वेत्यर्थं
इति प्रतिपादयति । तथा च विदेहवाक्यं—“समन्ताद्विस्तृतः
श्यावो रक्तो वा मांससंचयः । सन्निपातेन दोषाणां प्रस्तार्यर्मं
तदुच्यते”—इति । त्रिदोषजमिदं साध्यं च ॥ ४ ॥

शुक्लाख्यं मृदु कथयन्ति शुक्लभागे
सश्वेतं सममिहं वर्धते चिरेण ॥

शुक्लाख्यमित्यादि । शुक्लाख्यं शुक्लनामार्मं । मृदु कोमलं,
सश्वेतं किञ्चिच्छुभ्रं; श्लेष्मजमिदं साध्यं च ॥—

यन्मांसं प्रचयमुपैति शुक्लभागे
पद्माभं तदुपदिशन्ति लोहितार्मं ॥ ५ ॥

यदित्यादि । प्रचयं वृद्धिम्, उपैति गच्छति, पद्माभम् अरुणप-
ञ्चप्रभं, लोहितार्मं शोणितार्ममित्यर्थः । एतद्रक्तौजं साध्यं च ॥ ५ ॥

विस्तीर्णं मृदु बहलं यदुत्प्रकाशं
श्यावं वा तदधिकमांसजार्मं विद्यात् ॥

विस्तीर्णमिति । बहलं स्थूलम् । एतत् सन्निपातजं साध्यं च ॥

शुक्ले यत् पिशितमुपैति वृद्धिमेतत्
स्नायवर्मैल्याभिपटितं खरं प्रपाण्डु ॥ ६ ॥

शुक्ले इत्यादि । एतन्निदोषजमपि साध्यम् । खरं खरस्पर्शम् ।
'स्नायवर्मं पिशितांशमुपैति यत्तु स्नायवर्मं' इत्यपि पाठः । 'खरं
च शुक्लं' इति केचित् पठन्ति ॥ ६ ॥

श्यावाः स्युः पिशितनिभाश्च बिन्दवो ये
शुक्तयाभाः सितनयने स शुक्तिसंज्ञः ॥

श्यावा इत्यादि । शुक्तयाभा इति जलशुक्तिरिव किञ्चिद्दीर्घाः
शुक्लमण्डले ये बिन्दवः स शुक्तिकाविकार इति संबन्धः ।
सौम्योऽयं पित्तजश्च ॥—

एको यः शशाकधिरोपमस्तु बिन्दुः
शुक्लस्यो भवति तमर्जुनं वदन्ति ॥ ७ ॥

एक इत्यादि । रक्तजोऽयं साध्यश्च ॥ ७ ॥

उत्सन्नः सलिलनिभोऽथ पिष्टशुक्लो
बिन्दुर्यो भवति स पिष्टकः सुवृत्तः ॥

उत्सन्न इत्यादि । पिष्टशुक्लः तण्डुलपिष्टवच्छुक्लः, शुक्ल-
त्वेऽप्यच्छलात् सलिलनिभः, पिष्टकः पिष्टकनामा । अयं
श्लेष्मिकः साध्यश्च ॥—

जालाभः कठिनसिरो महान् सरक्तः
सन्तानः स्मृत इह जालसंज्ञितस्तु ॥ ८ ॥

जालाभ इत्यादि । अनुलोमविलोमविस्तृतसिरानिचयविरचि-
तत्वाज्जालस्येव आभा यस्य स तथा । रक्तो लोहितो लोहित-

१ 'सममिहवर्धते' इति पा० । २ 'साध्येयं रक्तजा च'
इति पा० ।

जनितश्च, सन्तानः सिरासन्तानः । एष सिराजालसंज्ञितो
रकजः साध्यश्च ॥ ८ ॥

**शुक्रस्थाः सितपिडकाः सिरावृता या-
स्ता विद्यादसितसमीपजाः सिराजाः ॥**

शुक्रस्था इत्यादि । सिराजाः 'पिडका' इति शेषः । वास्तु-
स्थितसिरावृत्तत्वात् सिराजाः, न तु साक्षात् सिराजाः । एष
सन्निपातजः साध्यश्च ॥—

कांस्याभो भवति सितेऽम्बुविन्दुतुल्यः

स ह्येयोऽमृदुररुजो बलासकाख्यः ॥ ९ ॥

**इति सुश्रुतसंहितायामुत्तरतन्त्रे शुक्रगतरोग-
विज्ञानीयो नाम चतुर्थोऽध्यायः ॥ ४ ॥**

कांस्याभ इत्यादि । कांस्येव आभा यस्य स तथा, सित
इत्यर्थः । अम्बुविन्दुतुल्यः वारिविन्दुरिवोद्भूत्वात् । अमृदुः
कठिनः । अरुजः अव्यथः । एतद्वयमपि कैफजनितत्वात्
नामान्वयेन बलासनामा विकारो बलासज एव । अत्रैव
विदेहः,—“मारुतोऽपीडितः श्लेष्मा शुक्रभागे व्यवस्थितः ।
जलविन्दुरिवोच्छूनो मृदुः कफसमुद्भवः”—इति । पुस्तकान्तरे
चान्यथा पाठः, यथा—‘सन्तानो भवति सिरावृत्तः सिते यो
विन्दुर्वा स तु निरुजो बलासकाख्यः’—इति । ईदृशस्य पाठस्य
टीकाकारा व्याख्यां न कुर्वन्ति । साध्योऽयं श्लेषजश्च ॥ ९ ॥

इति श्रीडल्ह(ङ्)णविरचितायां निबन्धसंग्रहाख्यायां सुश्रुत-
व्याख्यायामुत्तरतन्त्रान्तर्गते शालाक्यतन्त्रे
चतुर्थोऽध्यायः ॥ ४ ॥

पञ्चमोऽध्यायः ।

**अथातः कृष्णगतरोगविज्ञानीयमध्यायं व्याख्या-
स्यामः ॥ १ ॥**

यथोवाच भगवान् धन्वन्तरिः ॥ २ ॥

शुक्रगतरोगविज्ञानीयानन्तरं प्रत्यासत्त्या कृष्णमण्डलगता
रोगाः प्रतिपाद्या इत्यत आह—अथात इत्यादि ॥ १ ॥ २ ॥

**यत् सत्रणं शुक्र(ङ्)मथाव्रणं वा
पाकात्ययश्चाप्यजका तथैव ॥**

चत्वार एतेऽभिहिता विकाराः

कृष्णाश्रयाः संप्रहतः पुरस्तात् ॥ ३ ॥

तानेव कृष्णगतरोगानामभिः प्राह—यदित्यादि । संख्येयनि-
र्देशादेव चतुःसंख्यायां लब्धायां चतुःसंख्याकरणं तन्त्रान्तरोहि-
ष्टातिरिक्तसंख्यानिरासार्थम् । संप्रहतः सम्यगुपादानतः ॥ ३ ॥

निमग्नरूपं हि भवेत्तु कृष्णे

सूच्येव विद्धं प्रतिभाति यद्वै ॥

१ 'कांस्याभो भवति सिरावृत्तः सिते यो विन्दुर्वा स तु निरुजो
बलासकाख्यः' इति पा० । २ 'कफानिलजनितत्वात्' इति पा० ।
३ 'यच्च' इति पा० ।

स्त्रावं स्रवेदुष्णमतीव रुक् च

तत् सत्रणं शुक्र(ङ्)मुदाहरन्ति ॥ ४ ॥

तानेव लक्षणैर्निर्दिशन्नाह—निमग्नत्वादि । निमग्नरूपम्
अन्तःप्रविष्टरूपम्, ईषदुर्ग्रहणमित्यर्थः । सूच्येव विद्धमित्यनेन
वर्तुलत्वं दर्शितं, रकस्याभेयत्वादुष्णाश्रुता अत्यर्थं च पीडा
भवति । अत्रणशुक्ले मन्दरुगश्रुता वक्ष्यते, तस्मादस्मिन् सक्षते
शुके शतयोगात्रेणस्य सुकुमारत्वाच्चातीव वेदना युक्त । अत्र
विदेहः—“रक्तराजीनिभं कृष्णे विदुर्माभं प्रलक्ष्यते । सूच्ये-
णैव तच्छुक्रमुष्णाश्रुत्वावि सत्रणम्—” इति । सत्रणं सक्षतमि-
त्यर्थः । रकजमिदमसाध्यं च ॥ ४ ॥

दृष्टेः समीपे न भवेत्तु यच्च

न चावगाढं न च संस्त्रवेद्धि ॥

अवेदनावन्न च युग्मशुक्रं

तत्सिद्धिमाप्नोति कदाचिदेव ॥ ५ ॥

इदानीं तस्यैवावस्थाद्वारेण कादाचित्कं साध्यत्वं दर्शयन्नाह—
दृष्टेरित्यादि । संस्त्रवेद्धीत्यत्र संशब्दोऽतिशयार्थः । अवेदनावत्
मन्दवेदनम् ॥ ५ ॥

विच्छिन्नमध्यं पिशितावृतं वा

चलं सिरासक्तमदृष्टिकृच्च ॥

द्वित्वगतं लोहितमन्ततश्च

चिरोन्थितं चापि विवर्जनीयम् ॥ ६ ॥

उष्णाश्रुपातः पिडका च कृष्णे

यस्मिन् भवेन्मुद्रनिभं च शुक्रम् ॥

तदप्यसाध्यं प्रवदन्ति केचि-

दन्यच्च यत्तित्तिरिपक्षतुल्यम् ॥ ७ ॥

तस्यैव कदाचित्साध्यस्य लक्षणं प्रतिपाद्यासाध्यस्य लक्षण
प्रतिपादयन्नाह—विच्छिन्नेत्यादि । विच्छिन्नमध्यमिति विदीर्ण-
मांसत्वान्मध्ये सच्छिद्रमिव । पश्चान्तरमाह—पिशितावृतं वेति,
आच्छिन्नमध्यमेवोन्नतमांसेन वेष्टितं वा । चलं सिरासक्तमिति
यतः सिरासक्तमत एव चलं, सिरा हि स्वभावत एव चलः;
तदाश्रितं शुक्रमपि चलमेव; अन्ये तु चलं चलदिव न तु
साक्षाच्चलमेव । अदृष्टिकृत् दर्शनरोधकृत् । द्वित्वगतं द्विप-
टलाश्रितम् । लोहितमन्ततश्चेति प्रान्तेषु लोहितमित्यर्थः ।
इदानीं द्विपटलाश्रितस्य लक्षणं दर्शयन्नाह—उष्णेत्यादि ।
कस्मिंश्चित् पुस्तके 'पिडका च पीता' इति पाठः, सै न सप्त-
च्छते । तथा च विदेहः—“त्रयोष्णस्त्रावदाहास्तु कृष्णे च
पिडिकोद्भूतः । व्यक्तमुद्रफलाकारं शुक्रं द्वित्वगतं भवेत्”
इति । एकीयमतमाह—तदित्यादि । यच्चान्यच्छुक्रं तित्तिरिप-
क्षतुल्यं तदप्यसाध्यं केचिद्दन्तीति संबन्धः । एतत् परमत-
मप्यप्रतिषिद्धत्वादानुमतमेव ॥ ६ ॥ ७ ॥

सितं यदा भात्यसितप्रदेशे

स्यन्दात्मकं नातिरुगश्रुयुक्तम् ॥

१ 'सिराघृष्मं' इति पा० । २ 'तच्च संगच्छते' इति पा० ।

विहायसीवाच्छर्धानुकारि

तद्व्रणं साध्यतमं वदन्ति ॥ ८ ॥

इदानीं स्रवणं शुक्रं प्रतिपाद्याव्रणं प्रतिपादयन्नाह—सित-
मित्यादि । स्यन्दात्मकम् अभिष्यन्दकारणं विहायसीव आकाश
इव, अण्डधनानुकारि प्रतनुमेघखण्डानुक्षरीत्यर्थः । रक्तजमिदं
साध्यं च ॥ ८ ॥

गम्भीरजातं बहलं च शुक्रं

चिरोत्थितं चापि वदन्ति कृच्छ्रम् ॥

अस्यैवाव्रणस्य शुक्रस्यावस्थामेदेन कृच्छ्रतां दर्शयन्नाह—
गम्भीरेत्यादि । एवंभूतमव्रणमपि शुक्रं कृच्छ्रं वदन्तीति संब-
न्धः । गम्भीरजातं द्विपटलाश्रितमित्यर्थः । जेज्जटाचार्यस्तु
स्रवणाव्रणशुक्रस्य लक्षणं साध्यासाध्यत्वं च विपरीतक्रमेण पठति,
मया तु पञ्जिकाकाराभिप्रायेणानेनैव क्रमेण पठितम् ॥—

संच्छाद्यते श्वेतनिभेन सर्वं

दोषेण यस्यासितमण्डलं तु ॥ ९ ॥

तमक्षिपाकाल्ययमक्षिकोप-

सैमुत्थितं तीव्ररुजं वदन्ति ॥

इदानीं पाकाल्ययमाह—संच्छाद्यते इत्यादि । अक्षिकोपात् स-
मुत्थितं स्यन्दादुत्पन्नमित्यर्थः । एष त्रिदोषजोऽसाध्यश्च ॥९॥—

अजापुरीषप्रतिमो रुजावान्

सलोहितो लोहितपिच्छिलाशुः ॥

विदार्य कृष्णं प्रचयोऽभ्युपैति

तं चाजकाजातमिति व्यवस्येत् ॥ १० ॥

इति सुश्रुतसंहितायामुत्तरतन्त्रे कृष्णगतरोग-
विज्ञानीयो नाम पञ्चमोऽध्यायः ॥ ५ ॥

अजेत्यादि । अजापुरीषप्रतिम इति विशुष्कच्छगलीपुरीष-
तुल्यः । सलोहित ईषलोहितः । लोहितपिच्छिलाशुरिति लोहितं
पिच्छिलं चाशु यस्य सः । प्रचयः सामर्थ्यान्मेदसः । एष श्लेष्म-
जोऽसाध्यश्च ॥ १० ॥

इति श्रीडल्ह(ह)णविरचित्तयां निबन्धसंग्रहाख्यायां सुश्रुत-
व्याख्यायामुत्तरतन्त्रान्तर्गते शालक्यतन्त्रे
पञ्चमोऽध्यायः ॥ ५ ॥

षष्ठोऽध्यायः ।

अथातः सर्वगतरोगविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । सर्वगतरोगविज्ञानीयः सर्वाश्रयरोगविज्ञा-
नीय इत्यर्थः । कृष्णमण्डलप्रत्यासत्त्या दृष्टिगतरोगविज्ञानीयो
युज्यते, यश्च दृष्टिगतरोगविज्ञानीयात् पूर्वं सर्वगतरोगविज्ञानी-

१ 'अभ्रदलानुकारि' इति पा० । २ 'श्वेतः समाक्रामति सर्वतो हि'
इति पा० । ३ 'मक्षिरीयं सर्वात्मकं वर्जयितव्यमाहुः' इति पा० ।

यारम्भः स दृष्टिगतानां तिमिरादीनामभिष्यन्दनिमित्तत्वं न
स्यादिति बोधयति, सन्ध्यादियगतानां च स्यन्दकारणत्वं बोध-
यति ॥ १ ॥ २ ॥

स्यन्दास्तु चत्वार इहोपदिष्टा-

स्तावन्त एवेह तथाऽधिमन्थाः ॥

शोफान्वितोऽशोफयुतश्च पाका-
विल्येवमेते दश संप्रदिष्टाः ॥ ३ ॥

हताधिमन्थोऽनिलपर्ययश्च
शुष्काक्षिपाकोऽन्यत एव वातः ॥

दृष्टिस्तथाऽम्लाध्युषिता सिराणा-
मुत्पातहर्षावपि सर्वभागाः ॥ ४ ॥

सर्वाक्षिगतरोगाणां संख्यामाह—स्यन्दा इत्यादि । तावन्त
एव चत्वार एव । प्रथमश्लोकेन दश, द्वितीयश्लोकेन सप्त, एवं
सप्तदश सर्वाश्रयाः कथिताः ॥ ३ ॥ ४ ॥

प्रायेण सर्वे नयनामयास्तु

अधन्त्यभिष्यन्दमिचित्तमूलाः ॥

तस्मादभिष्यन्दमुदीर्यमाण-

मुपाचरेदाशु हिताय धीमान् ॥ ५ ॥

सर्वेषां नेत्ररोगाणामभिष्यन्दभवत्वात् तत्प्रतीकारस्याशेषन-
यनामयप्रतीकारभूतत्वाद्यजतः पूर्वरूप एवासौ प्रतिकरणीय
इत्याह—प्रायेणेत्यादि । अभिष्यन्दनिमित्तमूला इति अभिष्य-
न्दाश्च तन्निमित्तानि च तान्येष मूलं येषां ते तथा । निमित्तश-
ब्दाहुष्टा दोषा दोषकोपनानि च संयुज्यन्ते । उदीर्यमाणम्
उत्पद्यमानम् । 'अभिष्यन्दनिमित्तमूला' इत्यत्र 'अभिष्यन्द-
समुद्भवा हि' इति केचित् पठन्ति ॥ ५ ॥

निस्तोदनं स्तम्भनरोमहर्ष-

सङ्घर्षपारुष्यक्षिरोभितापाः ॥

विशुष्कभावः क्षिषिराश्रुता च

वाताभिपन्ने नयने भवन्ति ॥ ६ ॥

इदानीं वाताभिष्यन्दलक्षणमाह—निस्तोदनमित्यादि ।
निस्तोदनं सूच्येव व्यधनम् । स्तम्भनं सङ्घता । संघर्षः करक-
रिमा । क्षिरोभितापः क्षिरोव्यथा । 'विशुष्कभावः क्षिषिराश्रुता
च' इत्यत्र 'शुष्काल्पवृषिकहिमाश्रुता च' इति केचित् पठन्ति ।
तत्र वृषिका नेत्रमलम् । साध्योऽयम् ॥ ६ ॥

दाहप्रपाकौ शिशिराभिनन्दा

धूमायनं बाष्पसमुच्छ्रयश्च ॥

उष्णाश्रुता पीतकनेत्रता च

पित्ताभिपन्ने नयने भवन्ति ॥ ७ ॥

पित्ताभिष्यन्दलक्षणमाह—दाहेत्यादि । शिशिराभिनन्दा
शीताभिलाषः । धूमायनं धूमस्यैवोद्भवनं, बाष्पसमुच्छ्रयः अश्रु-
बाहुल्यम् । अयमपि साध्यः ॥ ७ ॥

उष्णाभिनन्दा गुरुताऽक्षिशोफः

कण्डूपदेहौ सितताऽतिशैत्यम् ॥

स्त्रावो मुहुः पिच्छिल एव चापि
कफाभिपन्ने नयने भवन्ति ॥ ८ ॥

श्लेष्माभिष्यन्दलक्षणमाह—उष्णेत्यादि । उपदेहो मलो-
पलिप्तता, सितता शुक्रता; एषोऽपि साध्यः ॥ ८ ॥

ताम्राश्रुता लोहितनेत्रता च
राज्यः समन्तादतिलोहिताश्च ॥
पित्तस्य लिङ्गानि च यानि तानि
रक्ताभिपन्ने नयने भवन्ति ॥ ९ ॥

रक्ताभिष्यन्दमाह—ताम्रेत्यादि । असावपि साध्यः ॥ ९ ॥

वृद्धैरेतैरभिष्यन्दैर्नराणामक्रियावताम् ॥
तावन्तस्त्वधिमन्थाः स्युर्नयने तीव्रवेदनाः ॥ १० ॥

अधिमन्थानामभिष्यन्दरोगकृतत्वं दर्शयन्नाह—वृद्धैरि-
त्यादि । तावन्तः चलार एव । तीव्रवेदना इत्यत्र वेदनाशब्दः
सामान्यपीडावचनः । तेन यथास्त्वं वातादिदोषवेदनायुक्ता
इत्यर्थः; एतेनेदमुक्तं भवति—वातिकादभिष्यन्दाद्वातिक एवा-
धिमन्थस्तीव्रवातिकनिस्तोदादिसकलवेदनो भवति; एवं पैतिकः,
श्लेष्मिको, रक्तोत्थितश्चेति ॥ १० ॥

उत्पाद्यत इवात्यर्थं नेत्रं निर्मथ्यते तथा ॥
शिरसोऽर्धं च तं विद्यादधिमन्थं खलक्षणैः ॥ ११ ॥

अधिमन्थानां सामान्यलक्षणमाह—उत्पाद्यत इत्यादि ।
नेत्रं निर्मथ्यते तथेति न केवलं नेत्रमेव निर्मथ्यते शिरसोऽर्धं
च तथा निर्मथ्यत इति, अर्धशिरसो वेदना च व्याधिस्त्रा-
वात् । खलक्षणैर्वातादीनां स्त्रीयैर्लक्षणैः । केचिदत्राधिमन्थानां
सामान्यलक्षणं न पठन्ति, पञ्जिकायां पठितत्वाद्वास्माभिः
पठितम् ॥ ११ ॥

नेत्रमुत्पाद्यत इव मथ्यतेऽरणिवच्च यत् ॥
सङ्घर्षतोदनिर्भेदमांससंरब्धमाविलम् ॥ १२ ॥
कुञ्चनास्फोटनाध्मातवेपथुव्यथनैर्युतम् ॥
शिरसोऽर्धं च येन स्यादधिमन्थः स मारुतात् १३

अधिमन्थानां सामान्यलक्षणमुक्त्वा विस्तरेण विशेषलक्षण-
माह—नेत्रमित्यादि । सङ्घर्षः करकरिमा । अन्ये तु 'सङ्घर्ष'
इति पठन्ति, तत्र संघर्षो रोमाश्चप्रायो वेदनाविशेषः । तोदः
सूचीव्यधनमिव वेदना । निर्भेदः शस्त्रेण विदारणमिव । मांस-
संरब्धं मांसोपचितमित्यर्थः । आविलं समलम् । एष साध्यः
॥ १२ ॥ १३ ॥

रक्तराजिचितं स्त्रावि बह्निनेवावदह्यते ॥
यकृत्पिण्डोपमं दाहि क्षारेणाक्तमिव क्षतम् ॥ १४ ॥
प्रपक्कोच्छन्नवर्तमान्तं सखेदं पीतदर्शनम् ॥
मूर्च्छाशिरोदाहयुतं पित्तेनाक्ष्यधिमन्थितम् ॥ १५ ॥

पित्ताधिमन्थलक्षणमाह—रषाराजीत्यादि । दाहि क्षारेणा-
क्तमिव क्षतमिति क्षारलिसक्षतमिव दहनशीलम् । एष व्याधिः
साध्यः ॥ १४ ॥ १५ ॥

शोफवज्रातिसंरब्धं स्त्रावकण्डूसमन्वितम् ॥
शैत्यगौरवपैच्छिल्यदूषिकाहर्षणान्वितम् ॥ १६ ॥
रूपं पश्यति दुःखेन पांशुपूर्णमिवाविलम् ॥
नासाध्मानशिरोदुःखयुतं श्लेष्माधिमन्थितम् ॥ १७ ॥

श्लेष्माधिमन्थलक्षणमाह—शोफवदित्यादि । दूषिका नेत्र-
मलम् । अयमपि रोगः साध्यः ॥ १६ ॥ १७ ॥

बन्धुजीवप्रतीकाशं ताम्यति स्पर्शनाक्षमम् ॥
रक्तास्त्रावं सनिस्तोदं पश्यत्यग्निनिभा दिशः ॥ १८ ॥
रक्तमग्नारिष्टवच्च कृष्णभागश्च लक्ष्यते ॥
यदीतं रक्तपर्यन्तं तद्रक्तेनाधिमन्थितम् ॥ १९ ॥

रक्ताधिमन्थलक्षणमाह—बन्धुजीवेत्यादि । बन्धुजीवो मध्या-
हपुष्पकः, अरिष्टकं कृष्णफलं 'अरीठा' इति लोके । असावपि
साध्यः ॥ १८ ॥ १९ ॥

हन्यादृष्टिं सप्तरात्रात् कफोत्थो-
ऽधीमन्थोऽसूक्ष्मसंभवः पञ्चरात्रात् ॥
पञ्चरात्रे मास्तोत्थो निहन्या-
न्मिथ्याचारात् पैतिकः सद्य एव ॥ २० ॥

इदानीं वाताधिमन्थानां सम्यगुपचारसाध्यानां वैद्यातु-
रयोर्यत्नाधानार्थं मिथ्याचाराद्दृष्टिविनाशावधिं यथादोषं निर्दि-
शन्नाह—हन्यादित्यादि । मिथ्याचारादिति पदं श्लेष्मोद्भवाद्य-
धिमन्थेषु सर्वेष्वपि संबध्यते । दृष्टिनाशकालावधिरप्यत्र
व्याधिसंभवात् ॥ २० ॥

कण्डूपदेहाश्रुयुतः पक्कोदुम्बरसन्निभः ॥
दाहसंहर्षताम्रत्वशोफनिस्तोदगौरवैः ॥ २१ ॥
जुष्टो मुहुः स्रवेष्वाक्षमुष्णशीताम्बु पिच्छिलम् ॥
संरम्भी पच्यते यश्च नेत्रपाकः सशोफजः ॥ २२ ॥
सशोफपाकमाह—कण्डूत्यादि । संरम्भी शोफयुक्तः
॥ २१ ॥ २२ ॥

शोफहीनानि लिङ्गानि नेत्रपाके त्वशोफजे ॥
अशोफपाकमाह—शोफेत्यादि । लिङ्गानि सशोफपाकलि-
ङ्गानीत्यर्थः । उभावपि पाकौ त्रिदोषजौ साध्यौ च ॥—

उपेक्षणादक्षि यदाऽधिमन्थो
घातात्मकः सादयति प्रसह्य ॥

रुजाभिरुग्राभिरसाध्य एव
हताधिमन्थः खलु नाम रोगः ॥ २३ ॥

सकलनयनशोषलक्षणं हताधिमन्थं दर्शयन्नाह—उपेक्षणा-
दित्यादि । सादयति अवसादयति, शोषयतीत्यर्थः ॥ २३ ॥
अन्तःसिराणां भ्रवसनः स्थितो दृष्टिं प्रतिक्षिपन् ॥
हताधिमन्थं जनयेत्तमसाध्यं विदुर्बुधाः ॥ २४ ॥

दृष्टिनिर्गमलक्षणं हताधिमन्थं दर्शयन्नाह—अन्तःसिराणा-
मित्यादि । प्रतिक्षिपन् निष्कासयमित्यर्थः । यद्यपि हताधि-
मन्थलक्षणद्विलं ज्ञायते तथाऽप्येक एव, अतो न संख्यातिरेकः ।

जेज्जटाचार्यसु नयनशोषलक्षणहताधिमन्थस्य पाठं न पठति, दृष्टिनिर्गमलक्षणस्य हताधिमन्थस्य पाठं पठति, पञ्जिकाकारेण च विदेहोक्तं प्रकारद्वयेन हताधिमन्थलक्षणं दृष्ट्वा न्यूनतादोषभयात् पाठद्वयमपि पठितम् । तथा च विदेहः—
“अन्तर्गतः सिराणां तु यदा तिष्ठति मासतः । स तदा नयनं प्राप्य शीघ्रं दृष्टिं निरस्यति ॥ तस्यां निरस्यमानार्यां निर्ममन्निव मासतः । नयनं निर्बमत्याद्यु शूलतोदाधिमन्थनैः ॥ अथवा शोषयेदक्षि क्षीणतेजोबलानलम् । उत्पद्यन्निव संशुष्कमवसीदति लोचनम् ॥ हताधिमन्थं तं विद्यादसाध्यं वातकोपतः” — इति ॥ २४ ॥

पक्ष्मद्वयाक्षिध्रुवमाश्रितस्तु

यत्रानिलः संचरति प्रदुष्टः ॥

पर्यायशब्दापि रुजः करोति

तं वातपर्यायमुदाहरन्ति ॥ २५ ॥

वातपर्यायमाह—पक्ष्मेत्यादि । अक्षि लोचनं, ध्रुः प्रसिद्धा । पर्यायशब्दापि रुजः करोति कदाचित् पक्ष्मद्वये, कदाचिदक्षिणि, कदाचिद्ध्रुवीति पर्यायशब्दार्थः । साध्योऽयम् ॥ २५ ॥

यत् कृणितं दारुणरूक्षवर्त्म

विलोकने चाविलदर्शनं यत् ॥

सुदारुणं यत् प्रतिबोधने च

शुष्काक्षिपाकोपहतं तदक्षि ॥ २६ ॥

शुष्काक्षिपाकमाह—यदित्यादि । कृणितं निमीलितं, दारुणं कठिनं रूक्षं वर्त्म यस्य तत्तथा । विलोकने चाविलदर्शनमिति यदतिदर्शने आकुलदर्शनमित्यर्थः । सुदारुणं यत् प्रतिबोधने चेति प्रतिबोधने उन्मेषे च यदतिशयेन कठिनं; अन्ये सुदारुणं कृच्छ्रोन्मीलनम् । वातिकोऽयं साध्यश्च ॥ २६ ॥

यस्यावटूकर्णशिरोहनुस्थो

मन्यागतो वाऽप्यनिलोऽन्यतो वा ॥

कुर्याद्भुजोऽति भ्रुवि लोचने वा

तमन्यतोवातमुदाहरन्ति ॥ २७ ॥

अन्यतोवातमाह—यस्येत्यादि । अवटुः प्रीवायाः पश्चिमो भागः । मन्या प्रीवायाः पार्श्वयोः सिराविशेषः । अन्यतो वेति पृष्ठतो वेत्यर्थः । अन्यतोवात इति यथार्थं संज्ञा, यतोऽन्यतः स्थितो वायुरन्यतो वेदनां करोति । वातिकोऽयं साध्यश्च ॥ २७ ॥

अम्लेन भुकेन विदाहिना च

संछाद्यते सर्वत एव नैत्रम् ॥

शोफान्वितं लोहितकैः सनीलै-

रेतादृग्म्लाध्युषितं वदन्ति ॥ २८ ॥

अम्लाध्युषितमाह—अम्लेनेत्यादि । विदाहिना वेति कटुकेन लवणेन वेत्यर्थः । लोहितकै रागैरित्यर्थः । सनीलैः ईष-बीलैः । एतादृक् ईदृशमित्यर्थः । अम्लाध्युषितम् अम्लजनि-पित्ताध्युषितम् । एष रोगः पैतिकः साध्यश्च ॥ २८ ॥

अवेदना वाऽपि सवेदना वा

यस्याक्षिराज्यो हि भवन्ति तान्नाः ॥

मुहुर्विरज्यन्ति च ताः समन्ताद्

व्याधिः सिरोत्पात इति प्रदिष्टः ॥ २९ ॥

सिरोत्पातमाह—अवेदनेत्यादि । विरज्यन्ति विरक्ता भवन्ति प्रकृतवर्णा भवन्तीत्यर्थः । रक्तजोऽयं साध्यश्च ॥ २९ ॥

मोहात् सिरोत्पात उपेक्षितस्तु

जायेत रोगस्तु सिराप्रहर्षः ॥

ताम्राच्छमैस्त्रं स्रवति प्रगाढं

तथा न शक्तोऽप्यभिवीक्षितुं च ॥ ३० ॥

इति सुश्रुतसंहितायामुत्तरतन्त्रे सर्वगतारोग-
विज्ञानीयो नाम षष्ठोऽध्यायः ॥ ६ ॥

सिराहर्षमाह—मोहादित्यादि । अयमपि रक्तजः साध्यश्च ॥ ३० ॥

इति श्रीडल्ह(ह)णविरचितायां निबन्धसंमहाख्यायां सुश्रुत-
व्याख्यायामुत्तरतन्त्रान्तर्गतशालाक्षयतन्त्रे
षष्ठोऽध्यायः समाप्तः ।

सप्तमोऽध्यायः ।

अथातो दृष्टिगतारोगविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

सर्वगतारोगविज्ञानीयानन्तरं दृष्टिगतारोगाणां पारिशेष्यादार-
म्भो युक्त इत्यत आह—अथात इत्यादि ॥ १ ॥ २ ॥

मसूरदलमात्रां तु पञ्चभूतप्रसादजाम् ॥

खद्योतविस्फुलिङ्गाभामिदं तेजोभिरव्ययैः ॥ ३ ॥

आवृतां पटलेनाक्ष्णोर्बाधेन विवराकृतिम् ॥

शीतसात्क्यां नृणां दृष्टिमाहूर्नयनच्छिन्तकाः ॥ ४ ॥

तां च दृष्टिं चिकित्सार्थं प्रमाणाकारखलक्षणैर्निर्दिशजाह—
मसूरेत्यादि । मसूरदलमात्रामिति मसूरदलप्रमाणमित्यर्थः । पञ्च-

भूतप्रसादजामिति पञ्चभूतानां धामभूतात् साराज्जातामित्यर्थः । पञ्चभूतमध्ये एकस्य प्राधान्यमाह—इदं तेजोभिरव्ययैरिति;

एतेन तेजोमयी दृष्टिरियुक्तम् । खद्योतविस्फुलिङ्गाभामिति ख-

द्योतो ज्योतिरिङ्गणः, विस्फुलिङ्गः सूक्ष्मोऽभिकणः; खद्योतविस्फु-

लिङ्गां तैजसावपि यथा न दहतस्तथा दृष्टिरपि न दहति । यदि

सा खद्योतादिसदृशी तर्हि दिवाकरप्रकाशाद्रूपग्रहणेन न भवि-

तव्यमित्याह—अव्ययैरिति ।—अव्ययैः उपचयापचयरहितैस्ते-

जोभिर्विदिष्टा । तस्य दृष्टेः कुतो भास्वरता न दृश्यत इत्याह—

आवृतां पटलेनाक्ष्णोर्बाधेनेति; आवृताम् आच्छादितां, बाधेन

तेजो जलाश्रितेन । यद्यपि बाह्यपटलावृतत्वाद्दृष्टे रूपग्रहणसाम-
र्थ्योपघातः प्राप्तः, तथाऽपि पटलस्यात्यन्ताच्छलाद्गोमकूपविव-
रान्तरेत्याह तेजःपरमाणूनां बहिधरले रूपग्रहणसामर्थ्यं दृष्टेर्नो-

१ 'विशेषरक्तवर्णा भवन्तीत्यर्थः' इति श्रीकण्ठदत्तः । २ 'ताम्राभमस्रं' इति पा० । ३ 'सिद्धां' इति पा० । ४ 'दृष्टिगतवा-
ह्यपटलावृतत्वात्' इति पा० । ५ 'रोमकूपविवरान्तर्गतत्वाच्च' इति
पा० । ६ 'बहिःशरास्त्वे' इति पा० ।

पहन्यत इत्याह—विवराकृतिमिति ।—विवरं छिद्रं तस्यैवाकृतिर्यस्याः सा तथा तां, न तु साक्षात्त्र छिद्रमस्ति । विवराकारवचनेन पुनर्मृदुत्वोक्ता, न पुनः सर्वथा शुषिरलं; तथा च सति पटलानां प्रतिपादितानामप्यनुपपत्तिः स्यात् । दृष्टेः पटलचतुष्टयेऽपि रूपग्रहणसामर्थ्यमनुमातव्यं, कालकास्थयाश्रिताभ्यन्तरपटलमपि गते दोषे रूपग्रहणविकृतिलक्षणस्य तिमिरस्योक्तेः । शीतसात्म्यामिति । ननु शीतेन तेजोऽभिहन्यते तत् कथं शीतेन सात्म्यं ? उच्यते—पृथग्व्यवस्थितयोर्जलाभ्योर्विरोधो, न पुनः सहोत्पन्नयोरेककार्ययोः; प्रभावाद्वा जलान्तर्गतमप्येतत्तेजो नोपहन्यते ॥ ३ ॥ ४ ॥

रोगांस्तदाश्रयान् घोरोन् षट् च षट् च प्रचक्ष्महे ॥
पटलानुप्रविष्टस्य तिमिरस्य च लक्षणम् ॥ ५ ॥

प्रमाणादिभिश्चिकित्सोपयोगिभिर्दृष्टिमभिधाय तदाश्रयरोगोपवर्णनार्थं पटलचतुष्टयप्रविष्टतिमिरलक्षणोपदेशार्थं च प्रतिपादयन्नाह—रोगानित्यादि । तदाश्रयान् दृष्ट्याश्रयानित्यर्थः । षट् च षट् चेति द्वादशैत्यर्थः ॥ ५ ॥

सिराभिरभिसंप्राप्य विगुऽभ्यन्तरे भृशम् ॥
प्रथमे पटले दोषो यस्य दृष्टौ व्यवस्थितः ॥ ६ ॥
अव्यक्तानि स रूपाणि सर्वाण्येव प्रपश्यति ॥

प्रथमपटलगतस्य तिमिरारम्भकदोषस्य संप्राप्तिलेशपूर्वकं लक्षणमाह—सिराभिरित्यादि । अभिसंप्राप्य सम्यग्गत्वा । विगुणो दुष्टः । अभ्यन्तरे सर्वाभ्यन्तरे कालकास्थयाश्रिते प्रथमपटले । स पुरुषः । 'सर्वाण्येव प्रपश्यति' इत्यत्र 'कदाचिदथ पश्यति' इति पञ्जिकाकारः पठति व्याख्यानयति च—कदाचिच्च सर्वकालम् । एतेन स्थानविशेषादोषस्याल्पबलवत्तोक्ता, तदुत्तरेषु क्रमान् बलवत्त्वमिति । तान्यव्यक्तरूपाण्यपि वक्ष्यमाणरूपप्रमणारुणवर्णादियुक्तानि वातेन, तथा पित्तेनादित्यख्योतावीनि नीलपीतवर्णानि, एवं कफेन सितवर्णानि, रक्तेन रक्तवर्णानि, सन्निपातेन विचित्राणि । एवं द्वितीयादिपटलेष्वपि व्याख्येयम् ॥ ६ ॥—

दृष्टिर्भृशं विह्वलति द्वितीयं पटलं गते ॥ ७ ॥
मक्षिका मशकान् केशाञ्जालकानि च पश्यति ॥
मण्डलानि पताकांश्च मरीचीः कुण्डलानि च ॥ ८ ॥
परिप्लवांश्च विविधान् वर्षमभ्रं तमांसि च ॥
दूरस्थान्यपि रूपाणि मन्यते च समीपतः ॥ ९ ॥
समीपस्थानि दूरे च दृष्टेर्गोचरविभ्रमात् ॥
यत्नवानपि चात्यर्थं सूचीपाशं न पश्यति ॥ १० ॥

द्वितीयपटलगतदोषलक्षणमाह—दृष्टिरित्यादि । द्वितीयं पटलं मेदःश्रितम् । भृशमिति यादृशी प्रथमे पटले ततोऽधिकं विह्वलीभवति । विह्वलत्वमाह—मक्षिका मशकानित्यादि । मक्षिकादीनामभावेऽपि तिमिरारम्भकद्वितीयपटलाश्रितदोषप्रभावेण

१ 'नदा हि' इति पा० । २ 'परिपूर्वांश्च' इति पा० ।

मक्षिकादीनि यथादोषवर्णानि पश्यति । जालकानि जन्तुजालाविरचितजालकाकाराणि, मण्डलानि वर्तुलरूपाणि । पताकाः ध्वजान् । मरीचीः मृगतृष्णाः । कुण्डलानि कर्णकुण्डलानि । परिप्लवांश्चेति नक्षत्रादीनां गतीः । विविधान् ऊर्ध्वार्धस्तिर्यग्गमनेन कृष्णपीतशुक्लवर्णदर्शनेन वा नानाप्रकारान् । वर्षं वृष्टिम् । असद्रूपग्रहणे विह्वलत्वं प्रतिपाद्य सद्रूपग्रहणेऽपि देशापरिज्ञाने दशोर्विह्वलत्वं प्रतिपादयन्नाह—दूरस्थानीत्यादि । गोचरविभ्रमात् इन्द्रियार्थविभ्रमात् ॥ ७-१० ॥

ऊर्ध्वं पश्यति नाधस्तात्तृतीयं पटलं गते ॥
महान्यपि च रूपाणि च्छादितानीव वाससा ॥ ११ ॥
कर्णनासाक्षियुक्तानि विपरीतानि वीक्षते ॥
यथादोषं च रज्येत दृष्टिर्दोषे वलीयसि ॥ १२ ॥
अधःस्थिते समीपस्थं दूरस्थं चोपरिस्थिते ॥
पार्श्वस्थिते तथा दोषे पार्श्वस्थानि न पश्यति ॥ १३ ॥
समन्ततः स्थिते दोषे सङ्कुलानीव पश्यति ॥
दृष्टिमध्यगते दोषे स एकं मन्यते द्विधा ॥ १४ ॥
द्विधास्थिते त्रिधा पश्येद्बहुधा चानवस्थिते ॥
तिमिराख्यः स वै दोषः

तृतीयपटलगतदोषलक्षणमाह—ऊर्ध्वमित्यादि । तृतीयं पटलं मांसाश्रितम् । ऊर्ध्वं पश्यतीति आलोकसहायत्वेन दश ऊर्ध्वमुपलम्भो नाधस्तात् । विपरीतानि कर्णादिहीनानि । यथादोषं चेति सामर्थ्यान्मांसस्थितशोणितसहैयेन बलवत्तरदोषेण दृष्टौ राग उत्पद्यत इत्यर्थः । अत एव प्रथमद्वितीयपटलयोः शोणिताभावाद्वागाभावः । अधःस्थिते दृष्टिमण्डलाधोभागस्थिते दोषे इत्यर्थः । सङ्कुलानीवेति मिश्रीभूतानीव वस्तुरूपाणि पश्यति । द्विधा स्थिते 'दोषे' इति शेषः । अनवस्थिते चञ्चले दोषे । तिमिराख्यः तिमिरसंज्ञः, रागप्राप्तस्य च तिमिरस्य 'काच' इति संज्ञा ॥ ११-१४ ॥—

चतुर्थं पटलं गतः ॥ १५ ॥

रुणद्धि सर्वतो दृष्टिं लिङ्गनाशः स उच्यते ॥
तस्मिन्नपि तमोभूते नातिरूढे महागदे ॥ १६ ॥
चन्द्रादित्यौ सनक्षत्रावन्तरीक्षे च विद्युतः ॥
निर्मलानि च तेजांसि अजिष्णूनि च पश्यति ॥ १७ ॥

चतुर्थपटलगतदोषलक्षणमाह—स इत्यादि । स एव तिमिराख्यः, चतुर्थं पटलं तेजोजलाश्रितं प्राप्नोति यदा सर्वतो दृष्टिं रुणद्धि तदा लिङ्गनाश उच्यत इति संबन्धः । लिङ्गनाश इति लिङ्गं चक्षुरिन्द्रियशक्तिः, तस्य नाशो यस्मिन् स लिङ्गनाशो दोषः । तत्राप्यल्पेषु दोषेषु केषांचिद्वस्तुविशेषाणामुपलम्भो भवतीति दर्शयन्नाह—तस्मिन्निति । -तस्मिन् लिङ्गनाशे । तमोभूते इति अत्र भूतशब्द उपमाने । नातिरूढे नातिवृद्धे ।

१ 'चेक्षते' इति पा० । २ 'सङ्कुलानि च' इति पा० । ३ 'मांसस्थितशोणितसहायबलवत्तरदोषे' इति पा० । ४ 'अजिष्णूनीव पश्यति' इति पा० ।

महागदे प्रधानेन्द्रियतिरोभावकत्वात् । निर्मलानि च तेजांसि अग्न्यादीनि, प्राजिष्णूनि अन्यान्पि दीप्तिमन्ति यानि वस्तूनि तानि पश्यतीत्यर्थः ॥ १५ ॥ १७ ॥

स एव लिङ्गनाशस्तु नीलिकाकाचसंज्ञितः ॥

तस्यैव लिङ्गनाशस्यापरं संज्ञाद्वयं प्रतिपादयन्नाह—स एवेत्यादि । नीलिकाविशेषिता काचसंज्ञा संजाता यस्य स तथा । काचसंज्ञा च तृतीयेऽपि पटले रागितिमिरस्य रागोत्पत्तिद्वारेण सूचिता । एतेन काचत्वात् पटलद्वयगतयोरपि दोषयोः षट्त्वं न तु द्वादशलम् । अस्याप्र केचित् 'यन्मयस्तन्मयानि' इत्यादिपाठमापातनिकापूर्वकं पठन्ति, स चाभावात् लिखितः ॥—

**तत्र चात्तेन रूपाणि भ्रमन्तीव स पश्यति ॥ १८ ॥
आविलान्यरूपाभानि व्याविद्धानि च मानवः ॥**

इदानीं तेषु पटलेषु क्रमेण वातादिदोषारब्धस्य तिमिरस्य लिङ्गानि दर्शयन्नाह—चात्तेनेत्यादि । आविलानि समलानि, अरूपाभानि ईषदक्तानि । व्याविद्धानि वक्राणि ॥ १८ ॥—

**पित्तेनादित्यखद्योतशक्रचापतडिद्गुणान् ॥ १९ ॥
शिखिबर्हविचित्राणि नीलकृष्णानि पश्यति ॥**

पित्तजतिमिरलक्षणमाह—पित्तेनेत्यादि । खद्योतो ज्योतिरिङ्गणः । शक्रचापम् इन्द्रधनुः, तडिद्गुणो विद्युलता, शिखिबर्हः मयूरपिच्छः ॥ १९ ॥—

**कफेन पश्येद्रूपाणि स्निग्धानि च सितानि च ॥ २० ॥
गौरचामरगौराणि श्वेताभ्रप्रतिमानि च ॥**

**पश्येदसूक्ष्माण्यत्यर्थं व्यभ्रे चैवाभ्रसंभवम् ॥ २१ ॥
सलिलप्लावितानीव परिजाड्यानि मानवः ॥**

श्लेष्मजतिमिरलक्षणमाह—कफेनेत्यादि । गौरचामरगौराणीति श्वेतचामरवच्छुक्लानि । सितानि चेति सुधौतशुक्लवस्त्रसदृशानि । असूक्ष्माणि स्थूलानि । व्यभ्रे विगैतघने । अभ्रसंभवं मेघानां सर्वतो गमनम् । सलिलप्लावितानीव परिजाड्यानीति सर्वतः सलिललवनेनेव शुक्लानि स्तिमितानि च रूपाणि पश्यति ॥ २० ॥ २१ ॥—

**तथा रक्तेन रक्तानि तमांसि विविधानि च ॥ २२ ॥
हरितश्यावकृष्णानि धूमधूम्राणि चेषते ॥**

रक्तजतिमिरलक्षणमाह—तथेत्यादि । धूमधूम्राणि धूमवेष्टितानीव । यद्यपि तिमिरस्य रक्तान्तर्गतदोषजन्यत्वाद्रक्तजसंज्ञा न स्यात्, तथाऽपि रक्तबाहुल्यादुपचाराद्वा रक्तजन्यपदेशः ॥ २२ ॥—

**सन्निपातेन चित्राणि विद्युतानि च पश्यति ॥ २३ ॥
बहुधा वा द्विधा वाऽपि सर्वाण्येव समन्ततः ॥
हीनाधिकाङ्गान्यथवा ज्योतीर्व्यपि च पश्यति २४**

सन्निपातजतिमिरलक्षणमाह—सन्निपातेनेत्यादि । चित्राणि नानावर्णानि विद्युतानि सर्वतोऽवकीर्णानि । बहुधा बहुलं

गतानि, द्विधा द्वित्वं गतानि, सर्वाण्येव यावद्दृष्टव्यानि रूपाणि । हीनाधिकाङ्गानीति न केवलं तृतीये पटले हीनाधिकाङ्गानि पश्यति सन्निपातेन पुनः पटलान्तरेऽपि हीनाधिकाङ्गानि पश्यति । ज्योतीषि तारकाणि ॥ २३ ॥ २४ ॥

**पित्तं कुर्यात् परिम्लायि मूर्च्छितं रक्ततेजसा ॥
पीता दिशस्तथोद्यन्तमादित्यमिव पश्यति ॥ २५ ॥
विकीर्यमाणान् खद्योतैर्वृक्षांस्तेजोभिरेव च ॥**

ननु नातपित्तकफशोणितसन्निपातैः पञ्चभिः पञ्चतिमिराणां चोत्तरावस्थासु काचलिङ्गनाशसंज्ञे कृते, काचाश्च षट् व्याख्येया इति तेषां षट्श्लोपपत्तिहेतुभूतषष्ठपरिम्लायितिमिरकथनाय, तथा परिम्लायितिमिराकान्तस्य पुंसो यादृशं रूपग्रहणं भवति तादृशप्रकथनाय च प्राह—पित्तमित्यादि । मूर्च्छितं संयुक्तं, रक्ततेजसा रक्तप्रसादेन; अन्ये तु रक्तार्थं तेजो रक्ततेजः, तेन मूर्च्छितं; एतेन रक्तार्थं परिगम्यमानरसेन संयुक्तमित्यर्थः । ईदृशे च व्याख्याने नामान्वयः सङ्गच्छते । यथा परिम्लायी क्षयी कथ्यते तथा च वक्ष्यति,—'दोषक्षयात् कदाचित् स्यात् स्वयं तत्र च दर्शनम्' इति, तच्च क्षयित्वं लङ्घनादिभिरुपचुं-हकरैरक्षयात् पित्तक्षयाच्चोपपद्यते । रक्तजपक्षे रक्तक्षयोपपत्तिर्नास्ति । केचित् 'रक्ततेजसा' इत्यत्र 'भक्ततेजसा' इति पठन्ति, व्याख्यानयन्ति च—भक्ततेजसा आहारप्रसादेन रसाख्येनेत्यर्थः । अत्र सात्यकिप्रभृतीनां मत्तानुलोमेन रक्तमूर्च्छितं पित्तं ह्यपीत्यवगन्तव्यम् । तथा च रागकथनप्रस्तावे सात्यकिः—'पित्तकोत्थिता पीताश्चित्रिताः सन्निपातजाः'—इति । एक एवासौ परिम्लायी रोगोऽरागप्राप्तः सन् तिमिरारुह्यः, रागप्राप्तस्तु काचाख्यः, स एव किञ्चिदर्शननाशकारी लिङ्गनाशः । सर्वाण्येव तिमिराणि प्रथमद्वितीयपटलगतानि साध्यानि; तृतीयपटलगतानि रागप्राप्त्या काचाख्यानि भवन्ति, तदा याप्यानि ॥ २५ ॥—

वक्ष्यामि षड्विधं रागैर्लिङ्गनाशमतः परम् ॥ २६ ॥

तृतीयरागितिमिरस्य काचाख्यां प्राप्तस्य लिङ्गनाशस्य च रागेणैव संख्याषट्त्वं निर्दिशन्नाह—वक्ष्यामीत्यादि । षड्विधं षड्भेदभिन्नम् । तृतीयपटलगतं काचाख्यां प्राप्तं तिमिरमिति शेषः । रागैः वक्ष्यमाणैः अरूणादिभिः । लिङ्गनाशमतः परमिति काचाख्यतिमिरकथनानन्तरं लिङ्गनाशमपि षड्विधं वक्ष्यामि ॥ २६ ॥

रागोऽरूणो मारुतजः प्रदिष्टः

पित्तात् परिम्लाय्यथवाऽपि नीलः ॥

कफात् सितः शोणितजस्तु रक्तः

समस्तदोषोऽथ विचित्ररूपः ॥ २७ ॥

तामेवारूणादिकान् रागानाह—राग इत्यादि । परिम्लायी

पीत इत्यर्थः । अरुणादिरागैः पञ्चभिस्तावत् पञ्च काचा ज्ञेयाः, षष्ठः काचश्च परिम्लायी रोगः परं रागप्राप्तः । अस्य च पीतवर्णता सात्यक्विचनानादवगन्तव्या । एवं षट् काचाः कथिताः ॥ २७ ॥

रक्तजं मण्डलं दृष्टौ स्थूलकाचानलप्रभम् ॥
परिम्लायिनि रोगे स्यान्म्लायानीलं च मण्डलम् ॥
दोषक्षयात् कदाचित् स्यात्स्वयं तत्र च दर्शनम् ॥

अत्र पित्तात् परिम्लायीत्युक्तं तस्य च लक्षणमनुक्तं वक्तुमाह—रक्तजमित्यादि । रक्तजं रक्तप्रसादाज्जातं रक्तेजसा जातं वा । स्थूलकाचानलप्रभमिति बाहुल्येन स्थूलकाचामं, वर्णेनानलप्रभम् । अन्ये तु 'अरुणं मण्डलं दृष्टौ स्थूलकाचारुणप्रभं' इति पठन्ति व्याख्यानयन्ति च—अरुणम् अरुणवर्णं । कीदृशमरुणमित्याह—स्थूलकाचारुणप्रभमिति ।—स्थूलकाचस्येवारुणा प्रभा यस्य तत्तथा । एष पाठः पञ्चिकाया दूषितः । म्लायि क्षयि । आनीलमिति ईषणीलम् । अनलप्रभत्वेन च पीतत्वमुक्तमेव, तस्मात् किञ्चिन्नीलपीतमित्यर्थः । अन्ये तु 'म्लायीनीलम्' इति पठन्ति, व्याख्यानयन्ति च—म्लायीनीलं पीतनीलमित्यर्थः । तत्र पीतं रसमूर्च्छितपित्तजनितं, नीलं पुनः रक्तमूर्च्छितपित्तजम् । अत्र तृतीयपटलस्ये रागे दोषव्याधि- (ति)वशाद्वागस्य मण्डलाकारतैव, न तु ले(रे)खादिप्रकारत्वमिति नियमार्थं पुनर्मण्डलग्रहणमिति । दोषक्षयादित्यादि कर्मक्षयादोषक्षये सजाते कदाचिदाकस्मिकं तत्र परिम्लायिनि रोगे दर्शनं स्यादित्येके; अन्ये तु पित्तसंमूर्च्छाकररससंक्षयात् क्षीणे दोषे तत्र कदाचिद्दर्शनं स्यादिति व्याख्यां कुर्वन्तीति । अयं याप्यः ॥ २८ ॥—

अरुणं मण्डलं वाताच्चञ्चलं परुषं तथा ॥ २९ ॥
पित्तान्मण्डलमानीलं कांस्याभं पीतमेव वा ॥
श्लेष्मणा बहलं किञ्चं शङ्कुन्देन्दुपाण्डुरम् ॥ ३० ॥
चलत्पद्मपलाशस्थः शुक्रो बिन्दुरिचाम्भसः ॥
संकुचत्यातपेऽत्यर्थं छायायां विस्तृतो भवेत् ॥ ३१ ॥
मृद्यमाने च नयने मण्डलं तद्विस्पर्षति ॥
प्रवालपद्मपत्राभं मण्डलं शोणितात्मकम् ॥ ३२ ॥
दृष्टिरागो भवेच्चित्रो लिङ्गनाशो त्रिदोषजे ॥
यथास्वं दोषलिङ्गानि सर्वेष्वेव भवन्ति हि ॥ ३३ ॥

इदानीं काचाख्यां प्राप्तस्य तिमिरस्य रागेण षट्त्वं प्रतिपाद्य, षड्विधं लिङ्गनाशमतः परं वक्ष्यामीति यदुक्तं तदेव षड्विधत्वं मण्डलरागभेदेन विवृण्वन्नाह—अरुणमित्यादि । परुषं खरस्पर्शम् । आनीलम् ईषणीलं, कांस्याभम् आपाण्डुपीतम् । बहलं स्थूलम् । शुक्रो बिन्दुरिचाम्भस इत्यस्याप्रे केचित् 'सङ्कुचत्यातपेऽत्यर्थं छायायां विस्तृतो भवेत्' इति पठन्ति । लिङ्गनाशोऽपि पूर्वोक्तवातादिरुपभ्रमणारुणवर्णादिदोषलिङ्गं ज्ञेयमिति दर्शयितुमाह—यथास्वमित्यादि । यथास्वं दोषलिङ्गानीति पूर्वोक्तवातादि-

१ 'स्थूलकाचारुणप्रभम्' इति पा० ।

तिमिराणां रूपभ्रमणादिलक्षणानीत्यर्थः । एषु लिङ्गनाशेषु केवलश्लेष्मजलिङ्गनाशं विद्यायान्ये लिङ्गनाशा असाध्याः । अत्र किञ्चिद्दर्शनावस्थां प्राप्तः परिम्लाय्येव रोगः षष्ठो लिङ्गनाशो ज्ञेयः । एवं षट् लिङ्गनाशा उक्ताः ॥ २९-३३ ॥

षट् लिङ्गनाशाः षड्भिरेव च रोगा
दृष्ट्याश्रयाः षट् च षडेव च स्युः ॥
तथा नरः पित्तविदग्धदृष्टिः
कफेन चान्यस्त्वथ धूमदर्शी ॥ ३४ ॥
यो ह्रस्वजाड्यो(त्यो) नकुलान्धता च
गम्भीरसंज्ञा च तथैव दृष्टिः ॥

रागैररुणादिकैः षड्विधं लिङ्गनाशमभिधायपरान् पित्तविदग्धदृष्ट्यादिकान् षडेव निर्दिशन्नाह—षडित्यादि । षट्लिङ्गनाशा इति 'वक्ष्यामि षड्विधं रागैर्लिङ्गनाशमतः परं' इत्यनेनेव लिङ्गनाशानां षट्त्वे प्राप्ते पुनः षडिति यत्संख्याकरणं तन्नियमार्थं, तेन तिमिरकाचलिङ्गनाशानां पृथक् संख्याकरणं न गणनीयं; एतेनैतदुक्तं भवति—षट् लिङ्गनाशाः, षड्भिरेव च रोगा वक्ष्यमाणाः पित्तविदग्धदृष्ट्यादयः, एवं दृष्ट्याश्रया द्वादश । षड्भिरेव च रोगा इति वक्ष्यमाणाः पित्तविदग्धदृष्ट्यादयः । दृष्ट्याश्रयाः षट्, च षडेव स्युरिति अत्रापि पूर्वशङ्कया षडेवेति परस्मान्नियमयति; द्वादशैव दृष्ट्याश्रया रोगा भवेयुरित्यर्थः । के ते पित्तविदग्धदृष्ट्यादयः षडित्याह—तथेत्यादि । तथाशब्दो भिन्नकमे, कफेन चान्य इत्यत्र संबध्यते; तेन कफेनापि विदग्धदृष्टिरन्य इत्यर्थः ॥ ३४ ॥—

पित्तेन दुष्टेन गतेन दृष्टिं
पीता भवेद्यस्य नरस्य दृष्टिः ॥ ३५ ॥
पीतानि रूपाणि च मन्यते यः
स मानवः पित्तविदग्धदृष्टिः ॥
प्राप्ते तृतीयं पटलं तु दोषे
दिवा न पश्येन्नशि वीक्षते च ॥ ३६ ॥
(रात्रौ स शीतानुगृहीतदृष्टिः
पित्ताल्पभावादपि तानि पश्येत्) ॥

पित्तविदग्धदृष्टेर्लक्षणमाह—पित्तेनेत्यादि । दुष्टेन वृद्धेन । निक्षि वीक्षते चेति रात्रौ शीतोपकृतदृष्टित्वात् पित्ताभावः, अतो रात्रौ रूपदर्शनम् । साध्योऽयम् ॥ ३५ ॥ ३६ ॥—

तथा नरः श्लेष्मविदग्धदृष्टि-
स्तान्येव शुक्लानि हि मन्यते तु ॥ ३७ ॥
त्रिषु स्थितोरुपः पटलेषु दोषो
नक्तान्ध्यमापाद्यति प्रसह्य ॥
दिवा स सूर्यानुगृहीतचक्षु-
रीक्षेत रूपाणि कफाल्पभावात् ॥ ३८ ॥

१ 'दर्शनाशावसां' इति पा० । २ 'यो ह्रस्वजाड्यो' इति पा० । ३ अयमर्थकोको इत्यलिखितपुस्तके न पठ्यते । ४ 'वृद्धेन' इति पा० । ५ 'सूर्यानुगृहीतचक्षुरीक्षेत' इति पा० ।

कफविदग्धदृष्टेर्लक्षणमाह—नर इत्यादि । कफेन दुष्टेन गतेन दृष्टिं शिता भवेद्यस्य नरस्य दृष्टिरिति तथाशब्दार्थः । तान्येष रूपाणि । अयमपि साध्यः ॥ ३८ ॥

शोकज्वरायासशिरोभितापै-
रभ्याहता यस्य नरस्य दृष्टिः ॥

संधूमकान् पश्यति सर्वभावां-
स्तं धूमदर्शीति वदन्ति रोगम् ॥ ३९ ॥

धूमदर्शिनो लक्षणमाह—शोकेत्यादि । शिरोभितापः शिरोव्यथा । अयं पित्तजः साध्यश्च ॥ ३९ ॥

स ह्रस्वजाड्यो दिवसेषु कृच्छ्रा-
ङ्गस्वानि रूपाणि च येन पश्येत् ॥

ह्रस्वजाड्यलक्षणमाह—स इत्यादि । स पुरुषः । येन विकारेण । अत्र दिवसेषु पश्येदिति वचनाद्वाग्नौ न पश्यतीत्यवगम्यते । केचित्तु 'रागो च शीतानुगृहीतदृष्टिः पित्तालपभावादपि तानि पश्येत्' इति पठन्ति; तथासङ्गतं, अस्य नक्तान्धताजनकत्वात् । तथा च विद्वेहः—“नक्तमन्धालु चलारो ये पुरस्तात् प्रकीर्तिताः । तेषामसाध्यो नकुलो ह्रस्वजाड्य(स्य)स्तथैव च”—इति । अत्र च दृष्टिमध्यगतः पीतो रागो हेयः । अस्य पटलचतुष्टयाभित्तपित्तप्रभवत्वादसाध्यत्वम् ॥—

विद्योतते येन नरस्य दृष्टि-
दोषाभिपन्ना नकुलस्य यद्भूत् ॥ ४० ॥
चित्राणि रूपाणि दिवा स पश्येत्
स वै विकारो नकुलान्ध्यसंज्ञः ॥

नकुलान्ध्यलक्षणमाह—विद्योतत इत्यादि । दोषाभिपन्ना दोषैर्ज्वाला । चित्राणि सर्वदोषवर्णानि । दिवा स पश्येदिति वचनाद्वाग्नौ न पश्यतीत्यवगम्यते । सर्वजोऽसाध्यश्च ॥४०॥—

दृष्टिर्विरूपा भ्रसनोपसृष्टा
सङ्कुच्यतेऽभ्यन्तरतश्च याति ॥ ४१ ॥
रुजावगाढा च तमक्षिरोगं
गम्भीरिकेति प्रवदन्ति तज्ज्ञाः ॥

गम्भीरिकाया लक्षणमाह—दृष्टिरित्यादि । विरूपा विकृतरूपा । भ्रसनोपसृष्टा घातोपहृता । रुजावगाढा तीव्रवेदना । इयमप्यसाध्या ॥ ४१ ॥—

बाह्यौ पुनर्द्वाविह संप्रदिष्टौ
निमित्ततश्चाप्यनिमित्ततश्च ॥ ४२ ॥
निमित्ततस्तत्र शिरोभितापा-
ज्ज्ञेयस्त्वभिष्यन्दनिदर्शनैश्च ॥

हेतुभेदेन बाह्यौ निर्दिष्टमाह—बाह्यावित्यादि । बहिर्भवौ बाह्यौ; यद्यपि प्राक्सूत्रे संक्षेपेणोपदिष्टौ तथाऽपि पुनरिह निमित्तानिमित्तभेदद्वयेन सम्यक् प्रकर्षाभिर्दिष्टावित्यर्थः । तत्र

सनिमित्तं दर्शयन्नाह—निमित्तत इत्यादि । तत्र तयोर्मध्ये, शिरोभितापाद् विषयुष्पगन्धस्फुष्टपवनसंपर्कजातात्, अभिष्यन्द-निदर्शनैरिति अभिष्यन्दलक्षणैरित्यर्थः । अयमसाध्यः ॥४२॥—

सुरर्षिगन्धर्वमहोरगाणां
सन्दर्शनेनापि च भास्वराणाम् ॥ ४३ ॥
हन्येत दृष्टिर्भनुजस्य यस्य
स लिङ्गनाशस्त्वनिमित्तसंज्ञः ॥
तत्राक्षि विस्पष्टमिवावभाति
वैदूर्यवर्णा विमला च दृष्टिः ॥ ४४ ॥

अनिमित्तं दर्शयन्नाह—सुरर्षीत्यादि । अनिमित्त इति अनुपलभ्यमानविशिष्टसुरादिदर्शननिमित्तः । दृष्टिः दर्शनम् । लिङ्गनाश इति दर्शननाश इत्यर्थः । अयमप्यसाध्यः । तस्यैवानिमित्तस्य लक्षणमाह—तत्रेत्यादि । तत्र अनिमित्तसंज्ञके । विस्पष्टमिव विशेषेण प्रसजमिव । वैदूर्यवर्णा प्रकृतिवर्णेत्यर्थः । विमलेति विगतास्त्रिमिरकलादयो मज्जा यस्यां सा तथा । एतौ सनिमित्तानिमित्तौ सर्वगतावपि दर्शननाशकरत्वाद्नुक्तावपि दृष्ट्या-भितौ कथितौ, अतो न संख्यातिरेकः ॥ ४३ ॥ ४४ ॥

विदीर्यते सीदति हीयते वा
नृणामभीघातहता तु दृष्टिः ॥ ४५ ॥

आगन्तुप्रस्तावादपरमभिघातजमाह—विदीर्यत इत्यादि । सीदति अवसादं याति । एष बाह्यनिमित्तत्वात् सन्निपातान्त-भूतः ॥ ४५ ॥

इत्येते नयनगता मया विकाराः
संख्याताः पृथगिह षट् च सप्ततिश्च ॥
एतेषां पृथगिह विस्तरेण सर्वं
वक्ष्येऽहं तदनु चिकित्सितं यथावत् ॥ ४६ ॥
इति सुश्रुतसंहितायामुत्तरतन्त्रान्तर्गते शाला-
क्यतन्त्रे दृष्टिगतारोगविज्ञानीयो नाम
सप्तमोऽध्यायः ॥ ७ ॥

समुदायसंख्यामाह—इत्येत इत्यादि । संख्याताः सम्यगाख्याताः, सम्यगगणिता वा । इह शालाक्ये । पुनः षट्सप्ततिसंख्याकारणं नियमार्थः; तेन षट्सप्ततिरेव । एतेन करालादिप्रोक्ता संख्या निराकृता ॥ ४६ ॥

इति श्रीडल्ह(ह)णविरचितायां निबन्धसंप्रदाख्यायां सुश्रुत-
व्याख्यायामुत्तरतन्त्रान्तर्गते शालाक्यतन्त्रे
सप्तमोऽध्यायः ॥ ७ ॥

अष्टमोऽध्यायः ।

अघातश्चिकित्सितप्रविभागविज्ञानीयमध्यायं
व्याख्यास्यामः ॥ १ ॥

यथोवाच भगवान् धन्वन्तरिः (सुश्रुताय) ॥ २ ॥
दृष्टिगतारोगविज्ञानीयानन्तरं सर्वथा प्रतिपन्नसकलनयना-

१ 'ह्रस्वजाड्यो' इति पा० । २ 'ह्रस्वजाड्यलक्षणमाह' इति पा० ।

३ 'अभिष्यन्दनिदर्शनश्च' इति पा० ।

१ 'चिकित्सितप्रविभागीयं' इति पा० ।

मयस्य भिषजश्चिकित्सा न्यायेति चिकित्साप्रविभागीयारम्भः—
अथात इत्यादि । प्रविभागः प्रकर्षेण विभजनं पृथक्करणमित्यर्थः ॥ १ ॥ २ ॥

षट्सप्ततिर्येऽभिहिता व्याधयो नामलक्षणैः ॥
चिकित्सितमित्दं तेषां समासव्यासतः शृणु ॥ ३ ॥

चिकित्सा तु द्विविधा समासाद् व्यासाच्च; तत्र समासे-
नेहाध्याये विभागं दर्शयन्नाह—षष्टित्यादि । लक्षणैः हेतुपूर्व-
रूपरूपोपशयसंप्रतिभिः । समासात् संक्षेपादिहैवाध्याये; निस्त-
रात् पुनर्वाताभिष्यन्दादिषु ॥ ३ ॥

छेद्यास्तेषु दशैकश्च नव लेख्याः प्रकीर्तिताः ॥
मेधाः पञ्च विकाराः स्युर्व्यध्याः पञ्चदशैव तु ॥४॥
द्वादशाऽशस्त्रकृत्याश्च याप्याः सप्त भवन्ति हि ॥
रोगा वर्जयितव्याः स्युर्दश पञ्च च जानता ॥
असाध्यौ वा भवेतां तु याप्यौ चागन्तुसंज्ञितौ ॥५॥

तत्राष्टविधशस्त्रकर्मणां मध्ये नेत्रामयेषु चतुर्विधं कर्म प्रयो-
ज्यम्, अतश्चतुर्विधशस्त्रकर्मार्हान् व्याधीन् समासार्थं वर्गाकृत्य
प्राह—छेद्या इत्यादि । द्वादशाऽशस्त्रकृत्याश्चेति चकाराद् द्वौ
बाह्यजावशस्त्रकृत्यौ । याप्या इति स्नेहादिक्रियया याप्यत्वं, न तु
छेद्यादिक्रियया । याप्यसाध्यत्वे च द्वयोरवस्थावशात् । वर्जयि-
तव्या असाध्या इत्यर्थः ॥ ४ ॥ ५ ॥

अशौऽन्वितं भवति वर्त्म तु यत्तथाऽर्शः
शुष्कं तथाऽर्बुदमथो पिडकाः सिराजाः ॥
जालं सिराजमपि पञ्चविधं तथाऽर्म
छेद्या भवन्ति सह पर्वणिकामयेन ॥ ६ ॥

तानेव छेद्यान् रोगान्नामभिः प्राह—अशौऽन्वितमित-
त्यादि । पञ्चविधमर्मेति प्रस्तार्यम्, शुष्कर्म, रक्तर्म, अधिमर्-
सर्म, स्नायुर्मैत्येवं पञ्चविधम् ॥ ६ ॥

उत्सङ्गिनी बहलकर्दमवर्त्मनी च
इयावं च यच्च पठितं त्विह बद्धवर्त्म ॥
क्लिष्टं च पोथकियुतं खलु यच्च वर्त्म
कुम्भीकिनी च सह शर्करया च लेख्याः ॥७॥

लेख्यान्नामभिः प्राह—उत्सङ्गिनीत्यादि । बहलकर्दमवर्त्म-
नीत्यत्र वर्त्मेति पदं बहलकर्दमाभ्यां प्रत्येकं संबध्यते ॥ ७ ॥

श्लेष्मोपनाहलगणौ च बिसं च मेधा
ग्रन्थिश्च यः कृमिकृतोऽञ्जननामिका च ॥
मेवानामभिः प्राह—श्लेष्मेत्यादि । बिसं बिसवर्त्म ॥—
आदौ सिरा निगदितास्तु ययोः प्रयोगे
पाकौ च यौ नयनयोः पवनोऽन्यतश्च ॥ ८ ॥

पूयालसानिलविपर्ययमन्यसंज्ञाः
स्यन्दास्तु यान्त्युपशमं हि सिराव्यधेन ॥

व्यध्यान्नामभिः प्राह—आदावित्यादि । आदौ सिरा निग-
दिताः इत्यादि ययोर्विकारयोः प्रयोगे आदौ सिरा निगदितास्तौ

व्यध्यां, कौ तौ ? सिरोत्पातसिराहर्षौ । पवनोऽन्यतः अन्यतो-
वातः । मन्यसंज्ञा अधिमन्याश्चलारः; स्यन्दा अभिष्यन्दास्ता
वन्त एव ॥ ८ ॥—

शुष्काक्षिपाककफपित्तविदग्धदृष्टि-
ष्वम्लाख्यशुक्रसहितार्जुनपिष्टकेषु ॥ ९ ॥

अक्लिन्नवर्त्महुतभुग्ध्वजदर्शिशुक्ति-
प्रक्लिन्नवर्त्मसु तथैव बलाससंज्ञे ॥

आगन्तुनाऽऽमययुगेन च दूषितायां
दृष्टौ न शक्यपतनं प्रवदन्ति तज्ज्ञाः ॥ १० ॥

अशस्त्रकृत्यानाह—शुष्केत्यादि । हुतभुक् ध्वजदर्शी, धूम-
दर्शीत्यर्थः ॥ ९ ॥ १० ॥

संपश्यतः षडपि येऽभिहितास्तु काचा-
स्ते पक्ष्मकोपसहितास्तु भवन्ति याप्याः ॥

याप्यानाह—संपश्यत इत्यादि । षडपि ये काचा अभि-
हितास्ते संपश्यतः पुरुषस्य याप्या भवन्तीति संबन्धः ॥—

चत्वार एव पवनप्रभवास्त्वसाध्या
द्वौ पित्तजौ कफनिमित्तज एक एव ॥

अष्टार्धका रुधिरजाश्च गदास्त्रिदोषा-
स्तावन्त एव गदितावपि बाह्यजौ द्वौ ॥ ११ ॥

इति सुश्रुतसंहितायामुत्तरतन्त्रान्तर्गते शाला-
क्यतन्त्रे चिकित्सितप्रविभागविज्ञानीयो
नामाष्टमोऽध्यायः ॥ ८ ॥

असाध्यानाह—चलार इत्यादि । चलार एवेति हताधि-
मन्यनिमिषगम्भीरदृष्टिवातहतवर्त्मखयाश्चलारः । द्वाविति हस्व-
जाब्ज(स्य)जलधिसावाख्यौ । एक एव कफसावाख्यः । अष्ट-
ार्धका इति चत्वार इत्यर्थः । के ते चलारः ? रक्तसावाजकाजा-
तशोणितार्शोन्नणान्वितशुक्राख्याः । तावन्त एवेति चलार एवे-
त्यर्थः । के ते चलारः ? पूयासावनकुलान्धाक्षिपाकाल्याल-
ज्याख्याः । बाह्यजौ आगन्तुजौ ॥ ११ ॥

इति श्रीडल्ह(ह)णविरचितयां निबन्धसंग्रहाख्यायां सुश्रुत-
व्याख्यायामुत्तरतन्त्रान्तर्गते शालाक्य-
तन्त्रेऽष्टमोऽध्यायः ॥ ८ ॥

नवमोऽध्यायः ।

अथातो वाताभिष्यन्दप्रतिषेधं व्याख्यास्यामः १
यथोवाच भगवान् धन्वन्तरिः ॥ २ ॥

चिकित्सितप्रविभागीयानन्तरं सर्वेषां नयनामयानामभि-
ष्यन्दमूलत्वात्, तत्रापि पित्तादीनां वातस्यैवावरणत्वेन निदान-
भूतत्वादादौ वाताभिष्यन्दप्रतिषेधो युक्त इत्यत आह—अथात
इत्यादि । अत्रादिशब्दो लुप्तो द्रष्टव्यः, तेन वाताभिः यन्दादिप्र-
तिषेधं व्याख्यास्याम इत्यर्थः; प्रतिषेधः चिकित्सित एव पित्ता-
भिष्यन्दप्रतिषेधादिध्वादिशब्दो द्रष्टव्यः ॥ १ ॥ २ ॥

पुराणसर्पिषा स्निग्धौ स्यन्दाधीमन्धपीडितौ ॥
 खेदयित्वा यथान्यायं सिरामोक्षणं योजयेत् ॥ ३ ॥
 संपादयेद्वस्तिभिस्तु सम्यक् स्नेहविरेचितौ ॥
 तर्पणैः पुटपाकैश्च धूमोराभ्योतनैस्तथा ॥ ४ ॥
 नस्यस्नेहपरीषेकेः शिरोवस्तिभिरेव च ॥

तत्र सिराव्यधसाध्येषु पञ्चदशस्वभिष्यन्दाधिमन्धौ पठितौ, सिराव्यधसाध्यानां चाक्षिरोगाणां शोणितमूलत्वान्मूलोच्छेदार्थं पूर्वं दूष्यनिर्हरणं दर्शयन्नाह—पुराणेत्यादि । पुराणं सर्पिः संवत्सरोषितं घृतम्; अन्ये दशवर्षस्थितं घृतं पुराणं कथयन्ति । यथान्यायं यथाशास्त्रमित्यर्थः । तेन दृष्टेः समीपमुत्तमाङ्गमल्पं स्नेदयेत्, दृष्टिरस्त्रेया । यथान्यायस्मिति पदं स्नेहपानसिरामोक्षाभ्यां सह योजयेत् । तेन स्नेहोपयोगिकोक्तो विधिः 'प्राक् पाचितामदोषाय' इत्यादिकोऽवधारणीयः । तेनात्रापि दोषव्याधिनिरामतायामेव सर्पिःपानादयो विधेयाः । तथा च तन्त्रान्तरं,—“स्नेदः प्रलेपस्त्रिफलां धूमो दिनचतुष्टयम् । लह्वनं चाक्षिरोगाणामामानां पाचनानि षट् ॥ अञ्जनं सर्पिषः पानं कषायं गुरुभोजनम् । नेत्ररोगेषु सामेषु ज्ञानं च परिवर्जयेत्” — इति । विदेहेऽपि,—“प्रागेवाक्ष्यामये भक्तं त्रिरात्रमगुरु स्मृतम् । उपवासकथं वा स्यान्नक्तं वाऽप्यशनं हितम् ॥ ततश्चतुर्थे दिवसे व्याधौ संजातलक्षणे । यथोक्तास्तु क्रियाः कार्या नस्यसेक्वाञ्जनादिकाः” — इति । सिरामोक्षेणेत्यत्र सिरा उपनासिका ललाट्या वा आपाङ्ग्या वा । दूष्यहरणं प्रतिपाद्य दोषचिकित्सितमाह—संपादयेदित्यादि । संपादयेत् योजयेत् । वस्तिभिः स्नेहवस्तिभिर्नैरुहैर्वा । सम्यगिति हीनमिथ्यातियोगरहितैः । स्नेहविरेचितविति स्नेहविरेचनं तु पित्तस्यानुगते पित्तासृगनुगते वा वायौ बलवतो बहुदोषस्य चेति । दुर्बलस्याल्पदोषस्य च पुरुषस्य स्वस्थानगतो मलावृतः स्वतन्त्रो वा वस्तिभिरेवावजेतव्यः । वस्तिरपि मलावृते वाते नैरुहिकः, धातुक्षयजे स्नेहिकः । सम्यक्शब्दो वस्त्यादिषु शिरोवस्त्यन्तेषु संबध्यते । तर्पणादिविधानं क्रियाकल्पे भविष्यति । तत्र सेकः सुखोष्णः, आश्च्योतनं च शीतमेव ॥ ३ ॥ ४ ॥—

घातघ्नानूपजलजमांसाम्लकाथसेचनैः ॥ ५ ॥
 स्नेहैश्चतुर्भिर्गुणैश्च तत्पीताम्बरधारणैः ॥
 पयोभिर्वेसवारैश्च साल्वणैः पायसैस्तथा ॥ ६ ॥
 भिषक् संपादयेदेतानुपनाहैश्च पूजितैः ॥

पूर्वं स्नेदयित्वेत्युक्तं, तत्र द्रवादिस्नेदानुपपादयन्नाह—घातघ्नैत्यादि । घातघ्नानि भद्रदार्वादीनि । उष्णैः सुखोष्णैः । उष्णैरिति पदं घातघ्नैर्भिः संबध्यते । तत्पीताम्बरधारणैरिति चतुःस्नेहमितवन्नधारणैरित्यर्थः । साल्वणैरिति साल्वणस्यैकत्वात् कथं बहुवचनं? सत्यं, यौगिकैरन्यैरपि द्रव्यैः स्नेदः कार्य इति बोधनार्थं बहुवचनं, स्नेदयित्वा सिरामोक्षेण योजयेदित्युक्तम् ॥ ५ ॥ ६ ॥—

ग्राम्यान्पौदकरसैः स्निग्धैः फलरसान्वितैः ॥ ७ ॥
 सुसंस्कृतैः पयोभिश्च तयोराहार इष्यते ॥

न चाभुक्तवतः शक्यं कुर्यादित्याशाङ्गाहारमाह—ग्राम्येत्यादि । फलरसान्वितैरिति दाडिमामलकरससंयुक्तैः । सुसंस्कृतैः पयोभिरिति शतावरीशृङ्गवेरप्रभृतिद्रव्यसंस्कृतैरित्यर्थः । तयोः स्यन्दाधिमन्धयोः ॥ ७ ॥—

तथा चोपरि भक्तस्य सर्पिःपानं(ने)प्रशस्यते ॥ ८ ॥
 त्रिफलाकाथसंसिद्धं केवलं जीर्णमेव वा ॥
 सिद्धं वातहरैः क्षीरं प्रथमेन गणेन वा ॥ ९ ॥
 स्नेहास्तैलादिना सिद्धा वातघ्नैस्तर्पणे हिताः ॥

पुराणसर्पिषा स्निग्धावित्युक्तं तस्य च घृतस्यावचारणकालं नियमयन्नाह—तथेत्यादि । केवलम् असंस्कृतम् । वातहरैः भद्रदार्वादिभिः । जेजुटाभ्यांस्तु काकोल्यादिभिर्वातहरैरित्याह । उपरि पानं पिबेदिति शेषः । प्रथमेन गणेन विदारिगन्धादिना । गयदासाचार्यस्तु सर्वत्रापि घृतं मन्यते । तथा च तब्याख्यानम्—“त्रिफलाघृतं व्याधिप्रत्यनीकं, वातहरदेवदार्वादिसिद्धं तु दोषप्रत्यनीकं, वातस्यैव पित्तानुबन्धे सति विदारिगन्धादिसिद्धं”; ईदृशे च व्याख्याने 'सिद्धं वातहरैर्वाऽपि प्रथमेन गणेन वा' इति पाठः ॥ ८ ॥ ९ ॥—

स्नेहिकः पुटपाकश्च धूमो नस्यं च तद्विधम् ॥ १० ॥
 नस्यादिषु स्थिराक्षीरमधुरैस्तैलमिष्यते ॥

पूर्वं तर्पणैरित्युक्तं, तत्र तर्पणद्रव्याण्याह—स्नेहिक इत्यादि । स्नेहिकः पुटपाकः क्रियाकल्पे वक्ष्यमाणः । तद्विधं स्नेहिकमित्यर्थः ॥ १० ॥

एरण्डपल्लवे मूले त्वचि वाऽऽजं पयः शृतम् ॥ ११ ॥
 कण्टकार्याश्च मूलेषु सुखोष्णं सेचने हितम् ॥

आन्तरमुपक्रममभिधाय बाह्यामाह—एरण्डेत्यादि । सेचने इत्यत्र चकारो लुप्तो द्रष्टव्यः; तेन न केवलं सेके आश्च्योतने चेत्यर्थः । तत्र सेके सुखोष्णं, आश्च्योतने च शीतमेवेत्यर्थः ॥ ११ ॥—
 सैन्धवोदीच्ययष्ट्याहपिप्पलीभिः शृतं पयः ॥ १२ ॥
 हितमधोदकं सेके तथाऽऽश्च्योतनमेव च ॥

सैन्धवेत्यादि । अधोदकमिति अधोदकं यस्मिन् क्षीरे तद् क्षीरं सेके हितं तथा आश्च्योतने च; न पुनः पानादौ । सैन्धवादिप्रमाणं तु क्षीरादष्टमांशमेव ॥ १२ ॥—

हीबेरवकमज्जिण्डुम्बरत्वक्षु साधितम् ॥ १३ ॥
 साम्भश्छागं पयो वाऽपि शूलाश्च्योतनमुत्तमम् ॥

हीबेरैत्यादि । हीबेरं वालकम् । वकं तगरम् । साम्भ इति चतुर्गुणोदकं, अधोदकमिति केचित् । आश्च्योतनम् अक्षिपूरणम् ॥ १३ ॥—

मधुकं रजनीं पथ्यां देवदारुं च पेषयेत् ॥ १४ ॥
 आजेन पयसा श्रेष्ठमभिष्यन्दे तदञ्जनम् ॥

मधुकमित्यादि । केचिदमुं पाठं न पठन्ति ॥ १४ ॥—

१ 'भक्तस्योपरि सर्पिस्तौ पिबेतां चापि मानवौ' इति पा० ।

गैरिकं सैन्धवं कृष्णां नागरं च यथोत्तरम् ॥ १५ ॥
द्विगुणं पिष्टमङ्गिस्तु गुटिकाजनमित्यते ॥

गैरिकमित्यादि । यथोत्तरं द्विगुणमिति गैरिकाद्विगुणं सैन्धवं,
सैन्धवाद्विगुणा कृष्णा, ततोऽपि द्विगुणं नागरम् । गुटिकाजनमित्य-
प्यते इति वैदिकपुटपाकादिजनितकफानुबन्धस्य गुटिकाजनम् ।
केचिदन्नाप्याजेन पयसेति संब्रान्तिः; तेनाजपयसा पिष्टम-
ङ्गिर्वा । 'नागरं च यथोत्तरं' इत्यत्र 'गोदन्तं च यथोत्तरं' इति
पठन्ति; स च पाठो जैजटाचार्येण दूषितः ॥ १५ ॥—

श्लेहाजनं हितं चात्र वक्ष्यते तद्यथाविधि ॥ १६ ॥

श्लेहाद्यादि । यथाविधीति विधिमनतिक्रम्य, एतेनापतर्पण-
सिराव्यघ्नपितवातेऽभिष्यन्दे श्लेहाजनं हितमित्यर्थः । अत्रैके
'ताम्रपात्रस्थितं मांसं सर्पिःसैन्धवसंयुतं' इति श्लेहाजनमाहुः ।
अन्ये तु 'वसा चानूपजलजा सैन्धवेन समायुता' इत्यादिना
वक्ष्यमाणं श्लेहाजनं कथयन्ति ॥ १६ ॥

रोगो यश्चान्यतोवातो यश्च मारुतपर्ययः ॥

अनेनैव विधानेन भिषक् तावपि साधयेत् ॥ १७ ॥

वाताभिष्यन्दक्रियामन्यस्मिन्नपि वातजेऽक्षिरोगेऽतिदिश-
न्नाह—रोग इत्यादि ॥ १७ ॥

पूर्वभक्तं हितं सर्पिः क्षीरं वाऽप्यथ भोजने ॥

वृक्षादन्यां कपित्थे च पञ्चमूले महत्यपि ॥ १८ ॥

सक्षीरं कर्कटरसे सिद्धं चात्र घृतं पिबेत् ॥

सिद्धं वा हितमत्राहुः पत्तुरार्तगलाग्निकैः ॥ १९ ॥

सक्षीरं मेषशृङ्गा वा सर्पिर्वीरतरेण वा ॥

अन्यतोवातमारुतपर्यययोः सामान्यां त्विक्रिसामभिधाय
विशेषचिकित्साभाह—पूर्वभक्तमित्यादि । तदेव घृतमाह—
वृक्षादन्यामित्यादि । वृक्षादानी बन्दाकः, वृक्षकलम्बुकेलान्ये ।
वृक्षादभ्यादीनां सप्तद्रव्याणामत्र कषायः । अगर्भं घृतमिदम् ।
सिद्धमित्यादि । पत्तुरः सितिवारः, 'सिदिवाली' इति लोके
प्रसिद्धा । आर्तगलः कण्टकफलो जलमुक्तदेशजः, 'ककुभ'
इत्यन्वे । अग्निकः अजमोदा । पत्तुरादीनां कषाये क्षीरे च
साधितं सर्पिः मेषशृङ्गाकाये वा सक्षीरे साधितम् । वीरतरः
शरः वेङ्कन्तरो वा, तस्य काये वा सक्षीरे साधितं
सर्पिरन्यतोवातमारुतपर्यययोर्हितम् । इदमपि घृतत्रयमगर्भम्
॥ १८ ॥ १९ ॥—

सैन्धवं दारु शुण्ठी च मातुलुङ्गरसो घृतम् ॥ २० ॥

स्तन्योदकाभ्यां कर्तव्यं शुष्कपाके तदञ्जनम् ॥

पूजितं सर्पिषश्चात्र पानमङ्गणोश्च तर्पणम् ॥ २१ ॥

घृतेन जीवनीयेन नस्यं तैलेन चाणुना ॥

परिषेके हितं चात्र पयः शीतं ससैन्धवम् ॥ २२ ॥

रजनीदारुसिद्धं वा सैन्धवेन समायुतम् ॥

सर्पिर्युतं स्तन्यघृष्टमञ्जनं वा महौषधम् ॥ २३ ॥

१ 'विधेरनतिक्रमात्' इति पा० । २ 'मांसं सर्पिः सैन्धवसं-
युतम्' इति पा० ।

वसा वाऽऽनूपजलजा सैन्धवेन समायुता ॥

नागरोन्मिश्रिता किञ्चिच्छुष्कपाके तदञ्जनम् ॥ २४ ॥

सैन्धवमित्यादि । सैन्धवादिद्रव्यत्रयाणां कल्केन मातुलु-
ङ्गादिद्रव्यचतुष्केण रसक्रियां निष्पाद्य शुष्कपाकेऽञ्जनं कार्यं;
यतो रसक्रियाञ्जनमिदम् । पूजितमित्यादि । सर्पिषो 'जीव-
नीयसिद्धस्य' इति शेषः । अत्र शुष्कपाके नस्यं जीवनीयेन
घृतेनैव; अणुना तैलेन वा नस्यं पूजितम् । अणुतैलं तु शाल्य-
कथतन्त्रोक्तं, न पुनर्वातव्याप्युदितम् । परिषेके इत्यादि ।
शीतमिति शृतशीतमित्यर्थः । ससैन्धवमिति सशब्द ईषदर्थः ।
रजनीदारुसिद्धं वेत्यत्र क्षीरमिति संबध्यते । सैन्धवेन समा-
युतम् अल्पसैन्धवयुक्तमित्यर्थः । सर्पिरित्यादि ।—महौषधं वा
घृतक्षीस्तन्ययुक्तं पाषाणघृष्टमित्यर्थः, अञ्जनं वा । वसेत्यादि ।—
आनूपजलजा वा वसा स्तोकसैन्धवयुक्ता किञ्चिच्छुण्ठीयुक्ता
पाषाणघृष्टा सती शुष्कपाकेऽञ्जनमिति संबन्धः ॥ २०—२४ ॥

पवनप्रभवा रोगा ये केचिद्दृष्टिनाशनाः ॥

बीजेनानेन मतिमान् तेषु कर्म प्रयोजयेत् ॥ २५ ॥

इति सुश्रुतसंहितायामुत्तरतन्त्रान्तर्गते

शालाक्यतन्त्रे वाताभिष्यन्दप्रति-

षेधो नाम नवमोऽध्यायः ॥ ९ ॥

इदानीं वातजेषु तिमिरकावादिष्वेवैव क्रिया कर्तव्येति
दर्शयन्नाह—पवनेत्यादि । दृष्टिनाशनाः तिमिरकावादयः ।
बीजेन बीजभूतेन । अनेन वाताभिष्यन्दोक्तकर्मणा । मतिमान्
ऊहापोहवित् ॥ २५ ॥

इति श्रीडरुह(ह)णविरचितायां निबन्धसंग्रहाख्यायां सुश्रुत-

व्याख्यायामुत्तरतन्त्रान्तर्गते शालाक्यतन्त्रे

नवमोऽध्यायः ॥ ९ ॥

दशमोऽध्यायः ।

अथातः पित्ताभिष्यन्दप्रतिषेधं व्याख्यास्यामः १

यथोवाच भगवान् धन्वन्तरिः ॥ २ ॥

वाताभिष्यन्दप्रतिषेधानन्तरं 'वाताद्दश तथा पित्तात्' इति वच-
नात् पित्ताभिष्यन्दप्रतिषेधारम्भः—अथात इत्यादि ॥ १ ॥ २ ॥

पित्तस्यन्दे पैत्तिके चाधिमन्थे

रक्तास्त्रावः संसनं चापि कार्यम् ॥

अक्षणोः सेकालेपनस्याञ्जनानि

पैत्ते च स्याद्यद्विसर्पे विधानम् ॥ ३ ॥

पित्तेत्यादि । संसनं विरेकः । पित्तविसर्पविधानं 'उक्षी-
रलाम्बकचन्दनानि' इत्यादिप्रलेपाः । पूर्ववदन्नाप्यपतर्पणा-
दिभिः कृतामपाचनस्य श्लेहपूर्वकः सिरामोक्षः ॥ ३ ॥

गुन्द्रां शालिं शैबलं शैलभेदं

दार्वीमैलामुत्पलं रोध्रमभ्रम् ॥

पद्मात्पत्रं शर्करा दर्भमिश्रुं

तालं रोध्रं वेतसं पद्मकं च ॥ ४ ॥

द्राक्षां क्षौद्रं चन्दनं यष्टिकाहं
योषितक्षीरं रात्र्यनन्ते च पिष्ट्वा ॥
सर्पिःसिद्धं तर्पणे सेकनस्ये
शस्तं क्षीरं सिद्धमेतेषु चाजम् ॥ ५ ॥
योज्यो वर्गो व्यस्त एषोऽन्यथा वा
सम्यङ्गस्येऽष्टार्धसंख्येऽपि नित्यम् ॥

इदानीं पित्तस्याभिष्यन्दयौगिकद्रव्याण्याह—गुन्द्रामित्यादि ।
गुन्द्रा एरकामेदः, गवेधुकेल्यन्ये, शैवलं दूर्वा, शैलमेदः पाषा-
णमेदः, चन्दनं रक्तचन्दनं, रात्रिः हरिद्रा, अनन्ता उत्पल-
सारिवा, योषितक्षीरं स्त्रीस्तन्यं, शर्करादेः साहचर्यात् कल्कद्रव्ये
इक्षुरिति इक्षुरसेन द्रवकार्यम् । व्यस्तः असमस्तः, अन्यथा वा
समस्त इत्यर्थः । यद्यपि वर्गत्वात् 'समस्तं वर्गमर्धं वा यथात्य-
भमथापि वा' इति शक्यतच्छोक्तपरिभाषयैव समस्तव्यस्तता
प्राप्ता, तथाऽपि शालाक्यतत्रत्वाद्वा पुनरुक्ता । नस्ये अष्टा-
र्धसंख्ये चतुःसंख्ये प्रतिमर्षावपीडनस्यविरोविरेचनाख्ये ॥४॥
॥ ५ ॥—

क्रियाः सर्वाः पित्तहर्ष्यः प्रशस्ता-
व्यहाद्योर्ध्वं क्षीरसर्पिश्च नस्यम् ॥ ६ ॥

क्रिया इत्यादि । क्षीरसर्पिश्चेति 'भोजने' इति शेषः ।
नस्यमित्युपलक्षणं, तेनाश्व्योतनसेकाजनादि गृह्यते । यद्यपि
'पैत्ते च स्याद्विसर्पे विधानं' इत्यनेनैव पित्तहरी क्रिया कथिता,
तथाऽपि तत्र व्याधिप्रत्यनीकतयोक्ता, अत्र तु दोषप्रत्यनीकरवे-
नेति न दोषः ॥ ६ ॥

पालाशं स्याच्छोणितं चाञ्जनार्थं
शल्लक्या वा शर्कराक्षौद्रयुक्तम् ॥

रक्तपित्तप्रसादकाञ्जनानां रसक्रिया प्रथमा, अतस्तामाह—
पालाशमित्यादि । पालाशं शोणितं किशुकरसः; अन्ये पला-
शखपुरमाहुः ॥—

रसक्रियां शर्कराक्षौद्रयुक्तां
पालिन्द्यां वा मधुके वाऽपि कुर्यात् ॥ ७ ॥

अपरमपि रसक्रियामाह—रसक्रियामित्यादि । रसक्रिया
फाणिताकृतिः । तथा चोक्तम्—“गृहीत्वा काथकल्पेन काथं
पूतं पुनः पुनः । काथयेत् फाणिताकारमेवा प्रोक्ता रसक्रिया”
इति । पालिन्दी श्यामा त्रिवृत्, सारिवामन्ये ॥ ७ ॥

मुस्ता फेनः सागरस्योत्पलं च
कृमिघ्नैलाधात्रिवीजाद्रसश्च ॥

अपरमपि रसक्रियाञ्जनमाह—मुस्त्यादि । कृमिघ्ना
विडङ्गाः, धात्री आमलकं, मीजः पीतसारः 'बीजक' इति
यावत्, मुस्तादीनां रसे रसक्रिया कार्या ॥—

तालीशैलौगैरिकोशीरशङ्खै-
रेवं युज्यादञ्जनं स्तन्यपिष्टैः ॥ ८ ॥

१ 'नावने च' इति पा० । २ 'शस्ताऽशेषा पित्तहरी क्रिया च
व्यहाद्योर्ध्वं क्षीरसर्पिश्च नस्यम्' इति पा० ।

वर्त्यञ्जनमाह—तालीशैत्यादि । काशीशैलेति केचित् पठन्ति
॥ ८ ॥

चूर्णं कुर्यादञ्जनार्थं रसो-वा
स्तन्योपेतो धातकीस्यन्दनाभ्याम् ॥

चूर्णाञ्जनमाह—चूर्णमित्यादि । रसो वेति रसक्रिया वेत्यर्थः ।
स्यन्दनोऽनेनैव नाम्ना प्रसिद्धः । केचित् चन्दनाभ्यामिति
पठन्ति ॥—

योषितस्तन्यं शातकुम्भं विघृष्टं
क्षौद्रोपेतं कैशुकं चापि पुष्पम् ॥ ९ ॥

योषिदित्यादि । शातकुम्भं सुवर्णं, तच्च योषितस्तन्येन
घृष्टमञ्जनम् । क्षौद्रयुक्तं वा किशुकपुष्पं घृष्टं ताम्रपात्रादाव-
ञ्जनम् ॥ ९ ॥

रोध्रं द्राक्षां शर्करामुत्पलं च
नार्याः क्षीरे यष्टिकाहं वचां च ॥
पिष्ट्वा क्षीरे वर्णकस्य त्वचं च
तोयोन्मिश्रे चन्दनोदुम्बरे च ॥ १० ॥

रोध्रमित्यादि । रोध्रादिवचान्तं नारीक्षीरे पिष्टमेकमञ्जनम् ।
वर्णको रोचनिका; तस्यास्त्वक् नारीक्षीरेण पिष्टा द्वितीय-
मञ्जनम् । अन्ये वर्णकत्वशब्देन कर्णिकारवृक्षस्य वल्कलं
कथयन्ति, तत्रेच्छति गयी । तोयोन्मिश्रे चन्दनोदुम्बरे
चेति तृतीयाञ्जनं, तोयोन्मिश्रे बालकयुके, चन्दनं कुचन्दनं;
पञ्जिकाकारस्तु चन्दनोदुम्बरं भृशतरं चूर्णितं वज्रबद्धं तोय-
दुतमाश्व्योतनाञ्जनमाह ॥ १० ॥

कार्यः फेनः सागरस्याञ्जनार्थं
नारीस्तन्ये माक्षिके चापि घृष्टः ॥
योषितस्तन्ये स्थापितं यष्टिकाहं
रोध्रं द्राक्षां शर्करामुत्पलं च ॥ ११ ॥
क्षौमाबद्धं पथ्यमाश्व्योतने वा
सर्पिर्घृष्टं यष्टिकाहं सरोध्रम् ॥
तोयोन्मिश्राः कादमरीधात्रिपथ्या-
स्तद्वज्राहुः कट्टफलं चाम्बुनैव ॥ १२ ॥

कार्यं इत्यादि । अपरमाश्व्योतनमाह—नारीत्यादि । यष्टि-
मधुकादिद्रव्यमतीव चूर्णितं स्त्रीस्तन्यस्थापितं क्षौमवत्त्वावबद्धमा-
श्व्योतने हितमित्यर्थः । यष्टिकाहं सरोध्रमिति यष्टिमधुकरोध्रे
वा घृतघृष्टे पूर्ववदाश्व्योतनम् ॥ ११ ॥ १२ ॥

एषोऽम्लाख्येऽनुक्रमश्चापि शुक्तौ
कार्यः सर्वैः स्यात्सिरामोक्षवर्ज्यः ॥ १३ ॥

इदानीमम्लाधुषितशुक्तयोः सामान्यचिकित्सा माह—एष
इत्यादि । केचिदम्लाधुषितशुक्तयोरशङ्खकृत्वादेव सिरामोक्ष-
वर्जनं सिद्धम्, अतः 'सिरामोक्षवर्ज्य' इति पाठं न
पठन्ति ॥ १३ ॥

१ 'सर्पिर्घृष्टं' इति पा० । २ 'घृतघृष्टे' इति पा० ।

सर्पिः पेयं त्रैफलं तैल्वकं वा

पेयं वा स्यात् केवलं यत् पुराणम् ॥

अम्लाधुषिते विशेषचिकित्सितमाह—सर्पिरित्यादि । आद्यं घृतद्वयं संशोधनं, पुराणघृतं तु संशमनम् ॥—

दोषेऽधस्ताच्छुक्तिकायामपास्ते

शीतैर्द्रव्यैरञ्जनं कार्यमाशु ॥ १४ ॥

शुक्तिकायां विशेषचिकित्सितमाह—दोषे इत्यादि । अधस्तादपास्ते दोषे 'विरेचनेन' इति शेषः ॥ १४ ॥

वैदूर्यं यत् स्फाटिकं वैद्रुमं च

मौक्तं शाङ्खं राजतं शातकुम्भम् ॥

चूर्णं सूक्ष्मं शर्कराक्षौद्रयुक्तं

शुक्तिं हन्यादञ्जनं चैतदाशु ॥ १५ ॥

तान्येव शीतद्रव्याण्याह—वैदूर्यमित्यादि ॥ १५ ॥

युञ्ज्यात् सर्पिर्धूमदर्शां नरस्तु

शेषं कुर्याद्रक्तपित्ते विधानम् ॥

यच्चैवान्यत् पित्तहृत्त्रापि सर्वं

यद्दीसर्पं पैत्तिके वै विधानम् ॥ १६ ॥

इति श्रीसुश्रुतसंहितायामुत्तरतन्त्रान्तर्गते

शालाक्यतन्त्रे पित्ताभिष्यन्दप्रतिषेधो

नाम दशमोऽध्यायः ॥ १० ॥

धूमदर्शिनश्चिकित्सितमाह—युञ्ज्यादित्यादि । रक्तपित्ते विधानमिति रक्ताभिष्यन्दे पित्ताभिष्यन्दे च चिकित्सितं यदुक्तं तदित्यर्थः । अन्यत् पित्तहृदिति पित्तविदग्धदृष्टेर्यद्विधानं तदत्र योजयेत् । यद्दीसर्पं पैत्तिके वै विधानमिति पित्तवि-सर्पोक्तं विधानं योजयेदिति संबन्धः ॥ १६ ॥

इति श्रीबृह(ह)णविरचितायां निबन्धसंग्रहाख्यायां सुश्रुत-
व्याख्यायामुत्तरतन्त्रान्तर्गते शालाक्यतन्त्रे
दशमोऽध्यायः ॥ १० ॥

एकादशोऽध्यायः ।

अथातः श्लेष्माभिष्यन्दप्रतिषेधं व्याख्यास्यामः १
यथोवाच भगवान् धन्वन्तरिः ॥ २ ॥

पित्ताभिष्यन्दानन्तरं दोषक्रमेण कफाभिष्यन्दप्रतिषेधा-
रम्भः—अथात् इत्यादि ॥ १ ॥ २ ॥

स्यन्दाधिमन्थौ कफजौ प्रवृद्धौ

जयेत् सिराणामथ मोक्षणेन ॥

स्वेदावपीडाञ्जनधूमसेक-

प्रलेपयोगैः कवलग्रहैश्च ॥ ३ ॥

रुक्षैस्तथाऽऽश्रयोतनसंविधानै-

स्तथैव रुक्षैः पुटपाकयोगैः ॥

त्र्यहाड्यहाश्चाप्यतर्पणान्ते

प्रातस्तयोस्तिकघृतं प्रशस्तम् ॥ ४ ॥

तदन्नपानं च समाचरेद्दि

यच्छ्लेष्मणो नैव करोति वृद्धिम् ॥

सिराणामथ मोक्षणेनेत्यत्राद्यशब्दादयमभिप्रायः—कृतश्लेहा-
दिपूर्वक्रमस्य प्रवृद्धावस्थायां सिरामोक्षः । पूर्वक्रममाह—
स्वेदावपीडेत्यादि । त्र्यहात् त्र्यहादिति अतर्पणप्रेरितदिनचतु-
ष्टयस्य तिकद्रव्यसाधितं प्रातः प्रशस्तं घृतं, तेन श्लिग्धस्य
त्र्यहात् सिरामोक्षः । 'प्रातस्तयोस्तिकघृतं प्रशस्तं' इत्यत्र
'तौ प्रातरेवानु घृतं पिबेतां' इति केचित् पठन्ति । 'तद-
न्नपानं च समाचरेद्दि' इत्यत्र 'तत् प्रातरन्नं च समाचरेद्दि'
इति केचित् पठन्ति; प्रातर्ग्रहणं द्विरन्नकालनिषेधार्थमिति
व्याख्यानयन्ति ॥ ३ ॥ ४ ॥—

कुटन्नटास्फोटफणिज्झविल्व-

पत्तूरपित्तवर्ककपित्त्यभङ्गैः ॥ ५ ॥

स्वेदं विदध्यात्

स्वेदद्रव्याण्याह—कुटन्नटेत्यादि । कुटन्नटं तगरं; फणि-
ज्झकः तीक्ष्णगन्धः खनात्रैव प्रसिद्धः, अन्ये निर्गुण्डीमाहुः;
पत्तूरः शरबालिकः, भङ्गैः पत्रभङ्गैः, अन्ये भङ्गशब्देन पलवा-
नाहुः ॥—

अथवाऽनुलेपं

बर्हिष्ठशुण्ठीसुरकाष्टकुष्ठैः ॥

अनुलेपद्रव्याण्याह—अथवेत्यादि । बर्हिष्ठं बालकम् ॥५॥—

सिन्धूत्थहिङ्गुत्रिफलामधूक-

प्रपौण्डरीकाञ्जनतुत्थतम्रैः ॥ ६ ॥

पिष्टैर्जलेनाञ्जनवर्तयः स्युः

पथ्याहरिद्रामधुकाञ्जनैर्वा ॥

त्रीण्युषणानि त्रिफला हरिद्रा

विडङ्गसारश्च समानि च स्युः ॥ ७ ॥

बर्हिष्ठकुष्ठामरकाष्टशङ्ख-

पौठामलव्योषमनःशिलाश्च ॥

पिष्ट्वाऽम्बुना वा कुसुमानि जाति-

करञ्जशोभाञ्जनजानि युञ्ज्यात् ॥ ८ ॥

फलं प्रकीर्यदथवाऽपि शिप्रोः

पुष्पं च तुल्यं बृहतीद्वयस्य ॥

रसाञ्जनं सैन्धवचन्दनं च

मनःशिलाले लशुनं च तुल्यम् ॥ ९ ॥

पिष्ट्वाऽञ्जनार्थं कफजेषु धीमान्

वर्तीर्विदध्यान्नयनामयेषु ॥

वर्त्यञ्जनद्रव्याण्याह—सिन्धूत्थेत्यादि । त्रीण्युषणानीति त्रिक-
ट्टकमित्यर्थः । बर्हिष्ठं बालकम् । अमरकाष्ठं देवदारु । प्रकीर्यः
कण्टकिकरञ्जः । केचित् पुष्पमपि प्रकीर्यादेवेति कथयन्ति ।
तथा बृहतीद्वयस्य पुष्पं फलं च । आलं हरितालम् । एता

१ 'पश्चात्' इति पा० । २ 'पाठानखव्योषमनःशिलाश्च' इति
पा० । ३ 'तुल्यं' इति पा० ।

बल्योऽर्धश्लोकसमापनाः पञ्च श्रूषणादिद्रव्यैर्ज्ञेयाः । पञ्जिकायां तु 'व्योषमनःशिलाश्च' इत्यनन्तरं 'मूर्वा च जातीमुकुलानि चापि पिशुनाऽम्बुनैतान् वितरेत्तथैव' इति पठ्यते; व्याख्यानं च—श्रूषणाद्यष्टाङ्गमज्जनं, बर्हिष्ठादि द्वादशाङ्गं, अथवेत्यनेन विकल्पवाचिना कण्टकिकरञ्जफलतुल्यांशैर्वक्ष्यमाणैरौषधैरेकमज्जनं, शिशुफलतुल्यांशैर्वक्ष्यमाणैर्द्वितीयमज्जनम् । 'सिन्धूः' इत्यत्र केचित् 'सिन्धुप्रसृतं' इति पठन्ति ॥ ६-९ ॥—

रोगे बलासप्रथितेऽज्जनं श्रेयः

कर्तव्यमेतत् सुविशुद्धकाये ॥ १० ॥

नीलान् यवान् गव्यपयोऽनुपीतान्

शलाकिनः शुष्कतनून् विदह्य ॥

तथाऽर्जकास्फोटकपित्तबिल्व-

निर्गुण्डजातीकुसुमानि चैव ॥ ११ ॥

तत्क्षारवत्सैन्धवतुत्थरोचनं

पक्वं विदध्यादथ लोहनाड्याम् ॥

एतद्बलासप्रथितेऽज्जनं स्या-

देपोऽनुकल्पस्तु फणिज्झकादौ ॥ १२ ॥

रोगे इत्यादि । ज्ञैरिति कुशलैर्वैद्यैरेत्यर्थः । एतद् वक्ष्यमाणं क्षाराज्जनम् । सुविशुद्धकाये इति सिराव्यधविरेकशिरोविरेकैरित्यर्थः । तदेव क्षाराज्जनं व्युत्पादयन्नाह—नीलानित्यादि । नीलान् अपकान् । गव्यपयोऽनुपीतान् कृष्णगोदुग्धभावितान्, पीतानिति वक्तव्ये अनुपीतानिति यत् कृतं तत् सप्ताहं सप्ताह-द्वयं वा भावना कार्येति बोधयति । शलाकिनः शक्युक्तान् । तदिति भस्मेत्यर्थः । नीलयवादिभस्मप्रस्थं, उष्णोदकादकेन सह मेलयित्वा पुनः पुनरास्त्रावयेत्, यावत् क्षारोदकं तीक्ष्णं पिच्छिलं रक्तं च स्यात्, तदा भस्म विहाय तत्र क्षारोदके सैन्धवतुत्थरोचनमावापं क्षारोदकाद्वात्रिशङ्कागं दत्त्वा पचेत् । केचित् सैन्धवादिद्रव्याणि भस्मार्थं न तु आवापार्थमिति वदन्ति, तन्मतेऽप्रतिवापमेव पक्वव्यम् । फणिज्झकादाविलत्रादिशब्दात् कुसुमादयो गृह्यन्ते ॥ ११-१२ ॥

महौषधं मागधिकां च मुस्तां

ससैन्धवं यन्मरिचं च शुक्लम् ॥

तन्मातुलुङ्गखरसेन पिष्टं

नेत्राज्जनं पिष्टकमाशु हन्यात् ॥ १३ ॥

पिष्टकरोऽज्जनमाह—महौषधमित्यादि । मरिचं शुक्लं शोभाजनवीजम् ॥ १३ ॥

फले बृहत्या मगधोद्भवाना

निधाय कल्कं फलपाककाले ॥

स्रोतोऽज्युक्तं च तदुद्धृतं स्या-

त्तद्रसु पिष्टे

अपरमप्यज्जनमाह—फले इत्यादि । फलपाककाले कण्टका-

१ 'नीलान् पकान्' इति पा० । २ 'मुख्यां' इति पा० । ३ 'फले बृहत्या मगधोद्भवानामादाय' इति पा० । ४ 'स्रोतोऽज्युक्तं खलु सप्तरात्रात्तदुद्धृतं स्यात् तथैव पथ्यम्' इति पा० ।

रिफलमुद्धृतवीजं सौवीराज्जनसमभागेन पिप्पलीकल्केन पूरयेत्, तत्कल्कं सप्तरात्रादनन्तरमुद्धृतं महौषधाद्यज्जनवत् पिष्टकरोगे हितं पथ्यमित्यर्थः ॥—

विधिरेष चापि ॥ १४ ॥

वार्ताकशिश्निवन्द्रसुरापटोल-

किराततिकाभलकीफलेषु ॥

कण्टकारिफलविधिमन्यत्रापि फलेऽतिदिशन्नाह—विधितित्यादि । इन्द्रसुरा इन्द्रवारुणी ॥ १४ ॥—

कासीससामुद्ररसाज्जनानि

जात्यास्तथा क्षा(को)रकमेव चापि ॥ १५ ॥

प्रक्लिन्नवर्त्मन्युपदिश्यते तु

योगाज्जनं तन्मधुनाऽवघृष्टम् ॥

प्रक्लिन्नवर्त्मनि रोगे योगाज्जनमाह—कासीसेत्यादि । जात्याः कोरकं जातीकलिका ॥ १५ ॥—

नादेयमश्रुं मरिचं च शुक्लं

नेपालजाता च समप्रमाणा ॥ १६ ॥

समातुलुङ्गव एष योगः

कण्डूं निहन्यात् सकृदज्जनेन ॥

सर्वेषां कफजाक्षिरोगाणामुपद्रवभूतायाः कण्डूाधिकित्सा-माह—नादेयमित्यादि । नादेयमिति सैन्धवमित्यर्थः । मरिचं च शुक्लमिति शोभाजनवीजमित्यर्थः; अन्ये शुक्लमेव मरिचं कथयन्ति । नेपालजाता मनःशिला ॥ १६ ॥—

सशङ्खवेरं सुरदारु मुस्तं

सिन्धुप्रभू(सू)तं मुकुलानि जात्याः ॥ १७ ॥

सुरापिष्टं त्विदमज्जनं हि

कण्डूां च शोफे च हितं वदन्ति ॥

कण्डूामपरमप्यज्जनमाह—सेत्यादि ॥ १७ ॥—

स्यन्दाधिमन्थक्रममाचरेच्च

सर्वेषु चैतेषु सदाऽप्रमत्तः ॥ १८ ॥

(विशेषतो नावनमेव कार्यं

संसर्जनं चापि यथोपदिष्टम् ॥)

इति सुश्रुतसंहितायामुत्तरतन्त्रान्तर्गते शा-

लाक्यतन्त्रे कफाभिव्यन्दप्रतिषेधो

नामैकादशोऽध्यायः ॥ ११ ॥

इदानीं बलासप्रथितपिष्टकप्रक्लिन्नवर्त्मसु विशेषचिकित्सा-मिधाय सामान्यचिकित्सा-माह—स्यन्देत्यादि । एतेषु बलास-प्रथितपिष्टकप्रक्लिन्नवर्त्मसु । चकारादन्येष्वपि कफजाक्षिरोगेषु । अप्रमत्तः सावधानः ॥ १८ ॥

इति श्रीडल्ह(ह)णविरचित्तायां निबन्धसंग्रहाख्यायां सुश्रुत-

व्याख्यायामुत्तरतन्त्रान्तर्गते शालाक्यतन्त्रे

एकादशोऽध्यायः ॥ ११ ॥

१ अयं पाठो हस्तलिखितपुस्तके नोपलभ्यते ।

द्वादशोऽध्यायः ।

अथातो रक्ताभिष्यन्दप्रतिषेधं व्याख्यास्यामः ॥१॥

यथोवाच भगवान् धन्वन्तरिः ॥ २ ॥

वातपित्तकफकृतानभिष्यन्दान् प्रतिपाद्य परिशिष्टं रक्ताभिष्यन्दप्रतिषेधमाह—अथात इत्यादि ॥ १ ॥ २ ॥

मन्थं स्यन्दं सिरोत्पातं सिराहर्षं च रक्तजम् ॥

एकेनैव विधानेन चिकित्सेच्चतुरो गदान् ॥ ३ ॥

मन्थमित्यादि । अत्र मन्थस्य प्राणुपादानं स्यन्दाद्वरीयस्त्वख्यापनार्थम् ॥ ३ ॥

व्याध्यार्ताश्चतुरोऽप्येतान् स्निग्धान्कौम्भेन सर्पिषा ॥
रसैरुदारैरथवा सिरामोक्षेण योजयेत् ॥ ४ ॥

तदेव विधानमाह—व्याध्यार्तामित्यादि । व्याधिभिरार्ताः पीडिता व्याध्यार्ताः । कौम्भेन शतवर्षस्थितेनेत्यर्थः । रसैरुदारैरथवेति मांसरसैरधिकलेहैर्वा स्निग्धानित्यर्थः । दूष्यहरणं प्रतिपादयन्नाह—सिरेत्यादि ॥ ४ ॥

विरिक्तानां प्रकामं च शिरांस्येषां विशोधयेत् ॥

वैरेचनिकसिद्धेन सितायुक्तेन सर्पिषा ॥ ५ ॥

(मज्जा वा तद्विमिश्रेण भेदसा तच्छृतेन वा ॥)

दूष्यहरणं प्रतिपाद्य दोषहरणं प्रतिपादयन्नाह—विरिक्तानामित्यादि । शिरांसीति बहुवचनं प्रतिरोगापेक्षया दूष्येऽपहृते विरेचनेन दोषहरणं, ततः शिरोविरेचनं; तदपि सर्पिषा नतु तैलेन, घृतस्य चक्षुष्यत्वात्, रक्ताविरुद्धत्वाच्च । तस्य संस्कारमाह—वैरेचनिकसिद्धेनेति; शिरोविरेचनद्रव्यसिद्धेन, केचित् त्रिशृतादिद्रव्यसिद्धेनेत्याहुः । केचिदत्र 'मज्जा वा तद्विमिश्रेण' इत्यादिपाठं पठन्ति, स चानार्थः ॥ ५ ॥

ततः प्रदेहाः परिषेचनानि

नस्यानि धूमाश्च यथास्वमेव ॥

आश्रयोतनाभ्यञ्जनतर्पणानि

स्निग्धाश्च कार्याः पुटपाकयोगाः ॥ ६ ॥

अन्तःशुद्धिकरं क्रियाक्रममुक्त्वा बहिःशुद्धिकरं क्रियाक्रमसंग्रहमुद्दिशन्नाह—तत इत्यादि । धूमाश्च यथास्वमात्मीयानतिक्रमेण, रक्तस्य दूष्यस्य कफानुबन्धे कफहरद्रव्यवर्तिकृताः, वातानुबन्धे तु जैहिकाः; एवमन्यत्रापि यथास्वमिति संबन्धनीयम् । अभ्यञ्जनम् अञ्जनं; तच्च प्रसादनं रक्तपित्ते, सत्रणशुक्रादौ तु रोपणं; अन्ये पुनरभ्यञ्जनमेव शतधौतघृतादिनेच्छन्ति ॥ ६ ॥

नीलोत्पलोशीरकटङ्कटेरी-

कालीययष्टीमधुमुस्तरोध्रैः ॥

सपन्नकैर्घौतघृतप्रदिग्धै-

रक्षणेः प्रलेपं परितः प्रकुर्यात् ॥ ७ ॥

इदानीं प्रलेपद्रव्याण्यमाह—नीलोत्पलेत्यादि । कटङ्कटेरीदारुहरित्रा । कालीयकं दारुहरिद्रानुकारि प्रसिद्धम् । धौतघृतप्रदिग्धैः मिश्रैरित्यर्थः ॥ ७ ॥

रजायां चाप्यतिभृशं स्वेदाश्च मृद्वो हिताः ॥

अक्षणेः समन्ततः कार्यं पातनं च जलौकसाम् ॥८॥

घृतस्य महती मात्रा पीता चार्तिं नियच्छति ॥

पित्ताभिष्यन्दशमनो विधिश्चाप्युपपादितः ॥ ९ ॥

परिषेचनाद्युद्दिष्टं यदनिर्दिष्टं तत्पित्ताभिष्यन्दनिर्दिष्टद्रव्यैरतिदिशन् क्रियाक्रमेऽनिर्दिष्टं च निर्दिशन्नाह—रजायामित्यादि । रजो हि भवन्ति सिराव्यधादिकृतवातानुबन्धात्, वातादृताद्रक्ताद्वा; तत्र वातजायां तीव्ररजायां मृदवः स्वेदाः, दूष्यरक्तावरोधाद्बहुशोणितजायां जलौकःपातनं; वातजायामेवान्तरमौषधं घृतस्य महत्या मात्रया पानम्; अल्पशोणितजायां पित्ताभिष्यन्दशमनो विधिः । नियच्छति निवारयति ॥ ८-९ ॥

कशेरुमधुकाभ्यां वा चूर्णमम्बरसंवृतम् ॥

न्यस्तमप्स्वान्तरिक्षासु हितमाश्रयोतनं भवेत् ॥१०॥

आश्रयोतनमाह—कशेरुमित्यादि । अम्बरसंवृतं वस्त्रवेष्टितं, न्यस्तं क्षिप्तं, आन्तरिक्षोदकालामे आकाशगुणभूयिष्ठं भूमिस्थमुदकं गृह्यते । केचित् परिषेकमप्यनेनैवेच्छन्ति ॥ १० ॥

पाटल्यजुंनश्रीपर्णीधातकीधात्रिबिल्वतः ॥

पुष्पाण्यथ बृहत्योश्च बिम्बीलोटाश्च तुल्यशः ॥११॥

समञ्जिष्ठानि मधुना पिष्टानीशुरसेन वा ॥

रक्ताभिष्यन्दशान्त्यर्थमेतदञ्जनमिष्यते ॥१२॥

रक्ताभिष्यन्देऽञ्जनमाह—पाटलीत्यादि । श्रीपर्णी काशमरी । धात्री आमलकी, बिम्बीलोटा भिल्लोटो हिमाद्रिजो वृक्षः । विरेचनादिभिर्विशुद्धदोषस्य पुरुषस्य शेषदोषोपशान्त्यर्थमञ्जनं योज्यं, न पुनरशुद्धदोषस्येति ॥ ११-१२ ॥

चन्दनं कुमुदं पत्रं शिलाजतु सफुङ्गुमम् ॥

अयस्ताम्ररजस्तुर्था निम्बनिर्यासमञ्जनम् ॥१३॥

त्रपु कांस्यमलं चापि पिष्ट्वा पुष्परसेन तु ॥

विपुला याः कृता वर्त्यः पूजिताश्चाजने सदा ॥१४॥

चन्दनमित्यादि । पत्रं पत्रकम् । अञ्जनं रसाञ्जनम् । पुष्परसेनेति मधुनेत्यर्थः । विपुला यास्ता एव मन्थादिषु चतुर्षु लेखनादिकर्मणि सामर्थ्यात् पूजिता वर्त्यः । तदुक्तं,—“हरेणुमात्रा वर्तिः स्याल्लेखनस्य प्रमाणतः । प्रसादनस्य चाभ्यर्था द्विगुणा रोपणस्य तु”—इति ॥ १३-१४ ॥

स्यादञ्जनं घृतं क्षौद्रं सिरोत्पातस्य मेषजम् ॥

तद्वत्सैन्धवकासीसं स्तन्यघृष्टं च पूजितम् ॥१५॥

मधुना शङ्खनैपालीतुत्थदावर्यः ससैन्धवाः ॥

रसः शिरीषपुष्पाश्च सुरामरिचमाञ्जिकैः ॥१६॥

युक्तं तु मधुना वाऽपि गैरिकं हितमञ्जने ॥

मन्थादीनां चतुर्णां सामान्यचिकित्सितमुक्त्वा सिरोत्पाते विशेषचिकित्सितमाह—स्यादञ्जनमित्यादि । अञ्जनं रसाञ्जनं, घृतं गव्यघृतम् । नेपाली मनःशिला । मरिचं प्रसिद्धं, केचित्

मरिचशब्देन सितमरिचं शोभाजनफलापरपर्यायं वदन्ति ।
गैरिकं स्वर्णगैरिकम् । एतान्यजनान्यर्धश्लैकिकान्यप्युक्तानि
॥ १५-१६ ॥—

सिराहर्वेऽञ्जनं कुर्यात् फाणितं मधुसंयुतम् ॥ १७ ॥
मधुना तार्क्ष्यजं वाऽपि कासीसं वा ससैन्धवम् ॥
त्रेशाम्लस्तन्यसंयुक्तं फाणितं च ससैन्धवम् ॥ १८ ॥

सिराहर्ष इत्यादि । फाणितं मधुयुक्तमेकमञ्जनमिति; मधु-
युक्तं तार्क्ष्यजं द्वितीयमञ्जनं, तत्र तार्क्ष्यजं रसाञ्जनं; कासीसं
ससैन्धवं मधुयुक्तं तृतीयमञ्जनं; त्रेशाम्लस्तन्यसंयुक्तं फाणितं
चतुर्थमञ्जनं; तत्र त्रेशाम्लम् अम्लवेतसं, अन्ये तु वेत्रं वेत्रक-
रीरं, अम्लम् अम्लवेतसम्, अम्लीका वेति व्याख्यानयन्ति;
यत्तु जेजटाचार्येण दूषितम् ॥ १७ ॥ १८ ॥—

पैतं विधिमशेषेण कुर्यादर्जुनशान्तये ॥
इक्षुशौद्रसितास्तन्यदावीमधुकसैन्धवैः ॥ १९ ॥
सेकाञ्जनं चात्र हितमम्लैराश्रयोतनं तथा ॥
सितामधुककङ्कडमस्तुशौद्राम्लसैन्धवैः ॥ २० ॥
बीजपूरककोलाम्लदाडिमाम्लैश्च युक्तितः ॥
एकशो वा द्विशो वाऽपि योजितं वा त्रिभिस्त्रिभिः ॥
स्फटिकं विद्रुमं शङ्खो मधुकं मधु चैव हि ॥
शङ्खशौद्रसितायुक्तः सामुद्रः फेन एव वा ॥ २२ ॥
द्राविमौ विहितौ योगावञ्जनेऽर्जुननाशनौ ॥
सैन्धवशौद्रकतकाः सशौद्रं वा रसाञ्जनम् ॥ २३ ॥
कासीसं मधुना वाऽपि योज्यमघ्राञ्जने सदा ॥

रक्तार्जुनचिकित्सामाह—पैतमित्यादि । पैतं पित्ताभिष्यन्दो-
दितम् । अत्र अर्जुने । अम्लैः धान्याम्लादिभिः । तत्र इक्षुशौ-
द्रादिभिः सेकाञ्जने कर्तव्ये, अम्लैः पुनराश्रयोतनमेव कर्तव्यम् ।
अर्जुनेऽपरमप्याश्रयोतनमाह—सितेत्यादि । एतैः सितादिभिर्दा-
डिमाम्लपर्यन्तैर्वर्षैः समस्तैर्वा युक्तितो दोषबलापेक्षयाऽऽश्रयो-
तनं कार्यमिति पिण्डार्थः । अर्जुनेऽञ्जनमाह—स्फटिकमित्यादि ।
विद्रुमः प्रवालः । अर्जुनेऽपरमप्यञ्जनमाह—सैन्धवेत्यादि ।
सैन्धवशौद्रकतका इत्येकमञ्जनं, सशौद्रं वा रसाञ्जनमित्यपरं,
कासीसं मधुना वाऽपीति तृतीयमञ्जनम् । अत्र अर्जुने
॥ १९-२३ ॥—

लोहचूर्णानि सर्वाणि धातवो लवणानि च ॥ २४ ॥
रत्नानि दन्ताः शृङ्गाणि गणध्याप्यवसादनः ॥
कुक्कुटाण्डकपालानि लशुनं कटुकत्रयम् ॥ २५ ॥
करञ्जबीजमेला च लेख्याञ्जनमिदं स्मृतम् ॥
पुटपाकावसानेन रक्तविक्षावणादिना ॥ २६ ॥
संपादितस्य विधिना कृत्स्नेन स्यन्दघातिना ॥

लेख्याञ्जनमाह—लोहेत्यादि । सर्वाणि सुवर्णत्रपुषीसताम्र-
रजतकृष्णलोहादिजातानि । धातवो मनःशिलागैरिकादयः ।
लवणानि सैन्धवादीनि पद्म । रत्नानि वैदूर्यमरकतप्रभृतीनि ।
सु० सं० ७८

दन्ता गवादीनामश्वदीनां च । शृङ्गाणि गवादीनामेव । अव-
सादनो मिश्रकोक्तः कासीसादिः । एतदनिर्दिष्टानामपि लेख्या-
ञ्जनसंज्ञकं ज्ञेयम् । अपरमपि लेख्याञ्जनमाह—कुक्कुटाण्डे-
त्यादि । लेख्याञ्जनं कीदृशविधस्यातुरस्य प्रयोज्यमित्याह—पुट-
पाकावसानेनेत्यादि । रक्तविक्षावणादिना पुटपाकावसानेन,
स्यन्दघातिना अभिष्यन्दहननशीलेन, कृत्स्नेन सकलेन विधिना,
संपादितस्य सम्यग्योजितस्य; स पुनर्विधिः सिराव्यधविरेचन-
शिरोविरेचनान्यन्तःपरिमार्जनाभिः तथा हि,—“ततः प्रदे-
हान् परिषेचनानि नस्यानि भूमाश्च यथास्वमेव । आश्रयो-
तनाभ्यञ्जनतर्पणानि तथैव कार्याः पुटपाकयोगाः”—इति;
लेख्याञ्जनं प्रयोजनीयमिति पिण्डार्थः । ‘पुटपाकावसादेन’ इति
केचित् पठन्ति, पुटपाक एवावसादोऽवधिर्धस्य स तथा तेनेति
व्याख्यानयन्ति ॥ २४—२६ ॥—

अनेनापहरेच्छुक्रमव्रणं कुशलो भिषक् ॥ २७ ॥
इमां चिकित्सामव्रणे शुकेऽप्यतिदिशन्नाह—अनेनेत्यादि ।
अनेन लेख्याञ्जनेन पूर्वोक्तेन रक्तविक्षावणाद्युपक्रमेण संपादित-
स्यातुरस्याव्रणं शुक्रमपहरेदिति वाक्यार्थः ॥ २७ ॥
उत्तानमवगाढं वा कर्कशं वाऽपि सव्रणम् ॥
शिरीषबीजमरिचपिप्लीसैन्धवैरपि ॥ २८ ॥
शुकस्य घर्षणं कार्यमथवा सैन्धवेन तु ॥
कुर्यात्ताम्ररजःशङ्खशिलामरिचसैन्धवैः ॥ २९ ॥
अन्त्याद्विगुणितैरेभिरञ्जनं शुकनाशनम् ॥
कुर्यादर्जुनयोगौ वा सम्यक् श्लोकार्थिकाविमौ ॥ ३० ॥
शङ्खकोलास्थिकतकद्राशामधुकमाक्षिकैः ॥
शौद्रदन्ताणवमलशिरीषकुसुमैरपि ॥ ३१ ॥
क्षाराञ्जनं वा वितरेद्वलासत्रथितापहम् ॥
मुद्गान् वा निस्तुषान् भृष्टान् शङ्खशौद्रसितायुतान्
मधुकसारं मधुना योजयेत्क्षौद्रे सदा ॥
विभीतकास्थिमज्जा वा सशौद्रः शुकनाशनः ॥ ३३ ॥
शङ्खशुक्तिमधुद्राशामधुकं कतकानि च ॥
द्वित्वगते सशूले वा वातघ्नं तर्पणं हितम् ॥ ३४ ॥
वंशजारुकरौ तालं नारिकेलं च दाहयेत् ॥
विस्त्राव्य क्षारघर्षूर्णं भावयेत्करभास्थिजम् ॥ ३५ ॥
बहुशोऽञ्जनमेतस्याच्छुक्रवैवर्ष्यनाशनम् ॥

इदानीमव्रणशुक्रचिकित्सितमभिधाय सव्रणेऽपि पूर्वं चिकि-
त्सितमुद्दिशन्नाह—उत्तानमित्यादि । सव्रणमपि शुक्रमुत्तानमे-
कपटलगतम्, अवगाढं वा द्वित्र्यादिपटलगतं, रक्तविक्षावणेत्यादिना
पूर्वोक्तेन विधिनोपपाद्य, लेखयेदिति समुदायार्थः । ननु
सव्रणस्य सन्तर्पणसाध्यत्वात् कथं सव्रणे लेखनमुपयुज्यते ?
सत्यं, कर्कशावस्थार्यां पूर्वं लेखनं प्रयुज्यते पश्चात् सन्तर्पण-
मिति न दोषः । ‘कर्कशं वापि सव्रणं’ इत्यत्र ‘कर्षयेत्वापि

१ ‘शीतांश्च कुर्यात्पुटपाकयोगान्’ इति पा० ।

सत्रणं' इति केचित् पठन्ति । एतदवस्थे एव शुके घर्षणमाह—
शिरीषवीजेत्यादि । शिला मनःशिला । कुर्यादित्यादि ।
कौ तौ श्लोकार्थिकौ द्वौ योगवित्याह—शङ्खकोलास्थीत्यादि ।
कोलास्थि ब्रदरास्थि, कतकं शशपुरीषानुकार्यम्बुप्रसादनं फलं,
मधुकं यष्टीमधु, दन्तो गोदन्तः, अर्णवमलं समुद्रफेनम् ।
क्षाराञ्जनमित्यादि । क्षाराञ्जनं 'नीलान् यवान् गव्यपयोऽनुपी-
तान्' इत्यादिना श्लेषाभिध्यन्दोक्तम् । सुद्धानित्यादि । सुद्धान्
शङ्खशंद्रसितायुतानित्येको योगः, मधुकसारं मधुनेति द्वितीयो
योगः । त्रिभूतकेत्यादि । विभीतकास्थिमज्जा मधुनेत्येको
योगः; शङ्खादिकतकपर्यन्तं मधुनेति द्वितीयो योगः, मधुकं
यष्टीमधु । केचित् शङ्खशुक्लीयत्र शङ्खाश्मन्तेति पठन्ति ।
द्वित्वगगत इत्यादि । द्वित्वगगते द्विपटलाभिते शुक्र इत्यर्थः ।
केचिदमुं पाठं न पठन्ति, जेज्जटेन पठितत्वादस्माभिः पठितः ।
वंशजेत्यादि । वंशजो वंशकरीरः, वंशाङ्कुर इति यावत् ।
अरुक्करादीनां परिपक्वास्थि, अन्ये जटासाहूः । एतेषां वंश-
जादीनां तिलनालदीपितानां भस्म, तच्च करभास्थिचूर्णममं
प्रत्यहमाकृष्य, पद्मगुणोदकेनाष्टगुणोदकेन वा निष्काश्य, पादशेषं
बहुशो विस्त्राय, स्वस्थेन तेन सप्ताहं करभास्थिचूर्णं भावयित्वा-
ऽऽतपे शोषयेत्, तच्चूर्णं पुनश्च चूर्णितं कृत्वा, मध्वाकेनाद्भुत्य-
प्रेण शलाकया वा संगृह्य शुक्रदेशमात्रं घर्षयेत्, ततस्त्रिफलो-
दकेनाक्षि प्रक्षालयेत् । शुक्रवैवर्धनाशनमिति शुक्रस्य वैवर्ध-
विनाशयति न तु शुक्रं, एतेन शुक्रस्य कृष्णतामुत्पादयतीत्यर्थः
॥ २८-३५ ॥—

अजकां पार्श्वतो विद्धा सूच्या विस्त्राय चोदकम् ३६
व्रणं गोमांसचूर्णेन पूरयेत् सर्पिणा सह ॥

बहुशोऽवलिखेच्चपि वर्त्मास्योपगतं यदि ॥ ३७ ॥

असाध्यशुक्रवैवर्धनाशनप्रसङ्गेनासाध्याजकाजातस्य वैकृत-
नाशनार्थं चिकित्सामाह—अजकामित्यादि । केचिदमुं पाठं न
पठन्ति, जेज्जटपठितत्वादस्माभिः पठितः । अत्राजकायाम-
वस्थायां लेखनमपि कर्मातिदिशन्नाह—बहुशोऽवलिखेदि-
त्यादि । अस्य अजकाजातस्य, वर्त्मे तुण्डं, उपगतं यद्युच्यतां
प्राप्तं, तदा तं बहुशोऽवलिखेत् ॥ ३६-३७ ॥

सशोफश्चाप्यशोफश्च द्वौ पाकौ यौ प्रकीर्तितौ ॥

झेहस्वेदोपपन्नस्य तत्र विद्धा सिरां भिषक् ॥ ३८ ॥

सेकाश्वयोतननस्यानि पुटपाकांश्च कारयेत् ॥

इदानीं वातपित्तकफशोणितानां पृथगभिध्यन्दप्रतिषेधमभि-
धाय सान्निपातिकानामप्युपदेष्टुमाह—सशोफ इत्यादि ।
तत्रेति तयोः पाकयोः । सिराश्चात्र आपाङ्गया औपनासिका
कालाद्या वा । आश्वयोतनम् अक्षिपूरणम् ॥ ३८ ॥—

सर्वतश्चापि शुद्धस्य कर्तव्यमिदमञ्जनम् ॥ ३९ ॥

ताम्रपात्रस्थितं मांसं सर्पिः सैन्धवसंयुतम् ॥

१ 'एतदवस्थायामेव शुक्रघर्षणमाह' इति पा० । २ 'ओष्ठः'
इति पा० । ३ 'मांसं सर्पिःसैन्धवसंयुतम्' इति पा० ।

मैरेयं वाऽपि दध्यैवं दध्युत्तरकमेव वा ॥ ४० ॥

घृतं कांस्यमलोपेतं स्तन्यं वाऽपि ससैन्धवम् ॥

मधुकसारं मधुना तुल्यांशं गैरिकेण वा ॥ ४१ ॥

सर्पिःसैन्धवताम्राणि योषितस्तन्ययुतानि वा ॥

तयोरञ्जनावस्थामुद्दिशन्नाह—एवैत इत्यादि । सर्वतश्चापि
शुद्धस्येति अन्तःपरिमार्जनवहिःपरिमार्जनाभ्यां शुद्धस्येत्यर्थः ।
इदं वक्ष्यमाणम् । तदेवाञ्जनमाह—ताम्रपात्रस्थितमित्यादि ।
मैरेयं सुरासवयोरैकत्र सन्धानं, दधि प्रसिद्धं, एवमिति पूर्व-
वत् ताम्रपात्रस्थितं सैन्धवचूर्णयुक्तमित्यर्थः, दध्युत्तरकं दध्नः
सरः । जेहाञ्जनं रक्तापकर्षणदिना विरूक्षिताक्षस्य योज्यं;
वातोन्म्लणपाकस्य वा मैरेयं दधि च ताम्रपात्रस्थितं सैन्धवयुक्तं,
पित्तोन्म्लणे नातिविरूक्षिते दध्युत्तरकं च, सशोफस्य च रक्ताह्वा-
वादिसंपादितस्य घृतं कांस्यमलयुक्तमञ्जनं स्तन्यं वा सैन्धवयुक्त-
मञ्जनं, मधुकसारं वा गैरिकेण तुल्यांशं मधुनाऽञ्जनं, घृतादीनि
त्रीणि स्तन्येनाञ्जनं, एतानि सावशेषरक्तयोः पाकयोर्योज्यानि
॥ ३९-४१ ॥—

दाडिमारेवताश्मन्तकोलाभ्लैश्च ससैन्धवाम् ॥

रसक्रियां वा वितरेत्सभ्यक्पाकजिघांसया ॥ ४२ ॥

रसक्रियामाह—दाडिमेत्यादि । आरेवतः कृतमालकः;
'ऐरावत' इति केचित् पठन्ति, तत्र ऐरावतो नारङ्गम् । ससैन्ध-
वाम् अल्पसैन्धवां, न समसैन्धवामित्यर्थः । रसक्रिया फाणितान-
कृतिः, तस्याश्च कल्पना पित्ताभिध्यन्दप्रतिषेधे व्याख्याता ।
'कोलाभ्लैश्च ससैन्धवाम्' इत्यत्र 'कोलाभ्लमधुसैन्धवैः' इति
केचित् पठन्ति ॥ ४२ ॥

मांसं सैन्धवसंयुक्तं स्थितं सर्पिषि नागरम् ॥

आश्वयोतनाञ्जनं योज्यमबलाक्षीरसंयुतम् ॥ ४३ ॥

आश्वयोतनमाह—मांसमित्यादि । अबलाक्षीरं त्रीस्तन्यं,
तच्च पेषणे बोद्धव्यम् । एतच्चाश्वयोतनं सशोफे पाके कफो-
ल्यणे ॥ ४३ ॥

जात्याः पुष्पं सैन्धवं शृङ्गवेरं

कृष्णाबीजं कीटशत्रोश्च सारम् ॥

एतत् पिष्टं नेत्रपाकेऽञ्जनार्थं

क्षौद्रोपेतं निर्विशङ्कं प्रयोज्यम् ॥ ४४ ॥

जात्या इत्यादि । कृष्णाबीजं पिप्पलीतण्डुलः । कीटशत्रुः
विडङ्गः । निर्विशङ्कं प्रयोज्यमिति पाकयोरञ्जनावस्थायां देयं
तदञ्जनमिति तात्पर्यार्थः ॥ ४४ ॥

पूयालसे शोणितमोक्षणं च

हितं तथैवाप्युपनाहनं च ॥

कृत्स्नो विधिश्चेक्षणपाकघाती

यथाविधानं भिषजा प्रयोज्यः ॥ ४५ ॥

१ 'मांसं' इति पा० । २ 'निर्विशङ्कः' इति पा० ।

पूयालसे सन्निपातजे क्रियामाह—पूयालसे इत्यादि । शोणितमोक्षणं च स्नेहस्वेदपूर्वकमेव । उपनाहनमिति यथादोषहरत्रणशोधनचक्षुष्यद्रव्यकृतः प्रलेपो बन्धनं वा । कृत्स्नो विधिरिति अन्तःशुद्धिकरो बहिःशुद्धिकरश्चेत्यर्थः । यथाविधानमिति हितानतिक्रमेणेत्यर्थः ॥ ४५ ॥

**कासीससिन्धुप्रभवार्द्रकैस्तु
हितं भवेदजनमेव चात्र ॥**

क्षौद्रान्वितैरेभिरथोपयुञ्ज्या-

दन्यन्तु ताम्रायसचूर्णयुक्तैः ॥ ४६ ॥

कासीसादिरसक्रियाजनमाह—कासीसेत्यादि । चकारात् पाकयोरुक्तमङ्गनं समुच्चोयते । अत्र पूयालसे । क्षौद्रान्वितैरित्यादि । एभिरेव कासीसादिभिर्मथुना पिष्टेस्ताम्रायसचूर्णयुक्तैरन्यदजनमिति पिण्डार्थः । 'क्षौद्रान्वितैरेभिरथोपयुञ्ज्यात्' इत्यत्र 'क्षौद्रान्वितैरेभिरवान्तरोक्तैः' इति केचित् पठन्ति ॥ ४६ ॥

ब्रह्मादिभिः सम्यगपास्य दोषां-

स्तृप्तिं विधायाथ यथास्वमेव ॥

प्रक्लिन्नवर्तमानमुपक्रमेत

सेकाजनाश्व्योतननस्यधूमैः ॥ ४७ ॥

इदानीं प्रक्लिन्नवर्तमानः पिष्टाख्यस्य चिकित्सासुद्दिशन्नाह—ब्रह्मादिभिरित्यादि । ब्रह्मादिभिरिति स्नेहसिरान्वयधविरेचनशिरोविरेचनास्थापनैः । अपास्य निर्हृत्य । तृप्तिः तर्पणम् । यथास्वं यथात्मीयम् ॥ ४७ ॥

मुस्ताहरिद्रामधुकप्रियङ्गु-

सिद्धार्थरोध्रोत्पलसारिवाभिः ॥

क्षुण्णाभिराश्व्योतनमेव कार्य-

मत्राजनं चाञ्जनमाक्षिकं स्यात् ॥ ४८ ॥

सेकाश्व्योतनयोर्द्रव्याण्याह—मुखेत्यादि । क्षुण्णाभिरिति अन्तरीक्षोदके तद्गुणे वाऽन्यस्मिन् न्यैस्ताभिरित्यर्थः । आश्व्योतनमेव कार्यमिति अत्रानुक्तोऽपि सेकः कार्यः । अन्ये एतैराश्व्योतनमेकमेवेच्छन्ति । अत्राञ्जनमित्यादि । अत्राक्लिन्नवर्तमाने रसाञ्जनमाक्षिकमङ्गनं स्यात् । 'रोध्रोत्पलसारिवाभिः' इत्यत्र केचित् 'लोघ्रासितसारिवाभिः' इति पठन्ति, असितसारिवाश्यामालता; असितं रसाञ्जनमित्यन्ये व्याख्यानयन्ति ॥ ४८ ॥

पत्रं फलं चामलकस्य पक्त्वा

क्रियां विद्ध्यदथवाऽञ्जनार्थं ॥

वंशस्य मूलेन रसक्रियां वा

वर्तीकृतां ताम्रकपालपक्वाम् ॥ ४९ ॥

रसक्रियां वा त्रिफलाविपकां

पलाशपुष्पैः खरमञ्जरेर्वा ॥

रसक्रियाञ्जनमाह—पत्रमित्यादि । पक्त्वेति कषायकल्पेन विपाच्येत्यर्थः । क्रियां रसक्रियां, वंशस्य मूलरसेन वा रसक्रियां,

तामेव वा रसक्रियामतिशोषणेन वर्तीकृताम् । ताम्रकपालं ताम्रकटाहः । त्रिफलाया अन्या रसक्रिया, पलाशपुष्पैरन्या, खरमञ्जरेरपामार्गस्यान्या रसक्रियेति ॥ ४९ ॥—

पिष्ट्वा छगल्याः पयसा मलं वा

कांसस्य दग्ध्वा सह तान्तवेन ॥ ५० ॥

प्रत्यञ्जनं तन्मरिचैरुपेतं

चूर्णेन ताम्रस्य सहोपयोज्यम् ॥

इदानीं तीक्ष्णाञ्जनदुर्बलस्य नयनस्य प्रत्याश्वासनार्थं प्रत्यञ्जनमाह—पिष्टेत्यादि । कांसस्य मलं कार्पासवत्त्रेण सह दग्ध्वासितमरिचताम्ररजोयुक्तं छगलीदुग्धेन पिष्ट्वा प्रत्यञ्जनं योज्यमिति पिण्डार्थः । पश्चात् प्रशान्तदोषे यदञ्जनं क्रियते तत् प्रत्यञ्जनशब्दवाच्यम् ॥ ५० ॥—

समुद्रफेनं लवणोत्तमं च

शङ्कोऽथ मुद्गो मरिचं च शुक्लम् ॥ ५१ ॥

चूर्णाञ्जनं जाड्यमथापि कण्डू-

मक्लिन्नवर्तमान्युपहन्ति शीघ्रम् ॥

चूर्णाञ्जनमाह—समुद्रफेनमित्यादि । लवणोत्तमं सैन्धवम् ॥ ५१ ॥—

प्रक्लिन्नवर्तमान्यपि चैत एव

योगाः प्रयोज्याश्च समीक्ष्य दोषम् ॥ ५२ ॥

सर्वानप्यक्लिन्नवर्तमानान् प्रक्लिन्नवर्तमान्यतिदिशन्नाह—प्रक्लिन्नेत्यादि । एत एवेति पूर्वोक्ताः । समीक्ष्य दोषमिति प्रक्लिन्नवर्तमानः कफजत्वादिषु मध्ये ये कफहरा योगास्ते प्रयोज्या इत्यर्थः ॥ ५२ ॥

सकज्जलं ताम्रघटे च घृष्टं

सर्पिर्युतं तुत्यकमञ्जनं च ॥ ५३ ॥

इति सुश्रुतसंहितायामुत्तरतन्त्रान्तर्गते शा-

लाकथतन्त्रे रक्ताभिष्यन्दप्रतिषेधो नाम

द्वादशोऽध्यायः ॥ १२ ॥

प्रक्लिन्नवर्तमानः सामान्यचिकित्सासुक्त्वा विशेषचिकित्सा-माह—सकज्जलमित्यादि । तुत्यकं कज्जलतुत्यभागं ताम्रपात्रे घृष्टं सर्पिर्युतमञ्जनमिति ॥ ५३ ॥

इति श्रीडल्ह(ह)णविरचितायां निबन्धसंप्रदाख्यायां

सुश्रुतव्याख्यायामुत्तरतन्त्रान्तर्गते शालाकथतन्त्रे

द्वादशोऽध्यायः समाप्तः ॥ १२ ॥

त्रयोदशोऽध्यायः ।

अथातो लेख्यरोगप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

रक्ताभिष्यन्दानन्तरमौषधसाध्यान् गदाशतुर्ध्वभिष्यन्देष्वभिधाय शस्त्रसाध्यान् प्रतिपादयितुकामो लेख्याञ्जनप्रसङ्गेन

प्रथमं लेख्यरोगप्रतिषेधमाह—अथात इत्यादि । यद्यपि चिकित्साप्रविभागीयोद्दिष्टात् 'छेदास्तेषु दशैकश्च' इत्यादिवचनात् पूर्वं छेदारोगाणामुपादानं प्राप्नोति, तथाऽपि लेख्याङ्गप्रसङ्गाच्छेदादिष्वल्पावस्थायां लेखनोपयोगाच्च लेख्यानां प्रागुपादानम् ॥ १ ॥ २ ॥

नव येऽभिहिता लेख्याः सामान्यस्तेष्वयं विधिः ॥

क्षिग्धवान्तविरिक्तस्य निवातातपसन्ननि ॥ ३ ॥

(आसैर्दृढं गृहीतस्य वेदमन्युत्तानशायिनः ॥)

सुखोदकप्रतप्तैर्न वाससा सुसमाहितः ॥

खेदयेद्वर्त्म निर्भुज्य वामाङ्गुष्ठाङ्गुलिस्थितम् ॥ ४ ॥

अङ्गुल्यङ्गुष्ठाभ्यां तु निर्भुज्य वर्त्म यत्नतः ॥

श्लोतान्तराभ्यां न यथा चलति संसतेऽपि वा ॥ ५ ॥

ततः प्रमृज्य श्लोतेन वर्त्म शस्त्रपदाङ्कितम् ॥

लिखेच्छ्लेण पत्रैर्वा, ततो रक्ते स्थिते पुनः ॥ ६ ॥

स्विन्नं मनोहाकासीसव्योषार्द्राङ्गनसैन्यवैः ॥

श्लक्ष्णपिष्टैः समाक्षीकैः प्रतिसार्योष्णवारिणा ॥ ७ ॥

प्रक्षाल्य हविषा सिक्तं व्रणवत् समुपाचरेत् ॥

स्वेदावपीडप्रभृतीं रुग्णहृद्दूर्ध्वं प्रयोजयेत् ॥ ८ ॥

व्यासतस्ते समुद्दिष्टं विधानं लेख्यकर्मणि ॥

तान् सर्वात् संख्ययाऽभिधाय संक्षेपार्थं तेष्वभिन्नविधिशुपदिशच्चाह—नवेत्यादि । तमेव सामान्यविधिमाह—क्षिग्धे-त्यादि । क्षिग्धवान्तविरिक्तस्येत्यत्रानुक्तोऽपि स्नेहानन्तरं खेदः कार्यः । सुसमाहित इत्यनेन यथा दृशोः पीडा न स्यात्तथा खेदयेदिति बोध्यते । निर्भुज्य परिवर्त्य, उत्तानीकृत्येत्यर्थः । निर्भुज्य उत्तानीकृतम् । श्लोतान्तराभ्यां वस्त्रवेष्टिताभ्यामङ्गुल्यङ्गुष्ठाभ्यां यथा न चलति न कम्पते, न वा संसते नाधः पतति, तथा वर्त्म निर्भुज्येत्यर्थः । शस्त्रपदाङ्कितमिति प्रच्छयितव्ये प्रच्छिन्नं, भेदयितव्ये च भिन्नं, छेदनीये च छिन्नमित्यर्थः । वातकफव्याधिकठिनं दारुणं वर्त्म शस्त्रेण लिखेत्, पित्तकफगदाकान्तं मृदुवर्त्म पुनः श्रेफालिकादीनां पत्रैर्लिखेत् । पश्चात्कमोह—तत इत्यादि । स्विन्नं खेदितम् । मनोहा मनःशिला । वार्द्राङ्गनं रसाङ्गनम् । माक्षीकं सुवर्णमाक्षीकम् । प्रतिसार्य अवघृष्य । हविषा घृतेन । व्रणवत् सद्योव्रणवत् सप्ताहं यावत्, तद्दूर्ध्वं शरीरव्रणवत् ; तच्च पर्णबन्धादिना क्रमेण । स्वेदावपीडेत्यादि । रुग्णहृद्दूर्ध्वं पुनर्व्रणवदेव स्वेदावपीडप्रभृतीन् प्रयोजयेदिति तार्पर्यार्थः । स्वेदावपीडादिकं समासेनाभिधाय विस्तरेणातिदिशच्चाह—व्यासत इत्यादि । विधानं स्वेदावपीडादिकम् । लेख्यकर्मणीति सकललेखनार्हगदकर्मणीत्यर्थः ॥ ३-८ ॥—

असृगास्त्रावरहितं कण्डूशोफविवर्जितम् ॥ ९ ॥

समं नखनिभं वर्त्म लिखितं सम्यगिष्यते ॥

१ 'लेखनप्रसंगात्' इति पा० । २ 'श्लोतान्तराङ्गनं नैव' इति पा० ।
३ 'व्योषाङ्गनकतेन्यवैः' इति पा० ।

इदानीं सम्यगलिखितस्य वर्त्मनो लक्षणमाह—असृगा-स्त्रावरहितमित्यादि । समं निम्नोन्नतत्वरहितम् । नखनिभं नख-स्येव निभा यस्य तत्तथा । तदेव व्रणवदुपचरणीयम् ॥ ९ ॥—

रक्तमक्षि स्त्रवेत् रक्तं क्षताच्छस्त्रकृताङ्गुवम् ॥ १० ॥

रागशोफपरिष्ठावास्तिमिरं व्याध्यनिर्जयः ॥

वर्त्म इयावं गुरु स्तब्धं कण्डूहर्षोपदेहवत् ॥ ११ ॥

नेत्रपाकमुदीर्णं वा कुर्वीताप्रतिकारिणः ॥

एतदुल्लिखितं ज्ञेयं स्नेहयित्वा पुनर्लिखेत् ॥ १२ ॥

दुर्लिखितस्य वर्त्मनो लक्षणमाह—रक्तमित्यादि । रक्तं स्थानम् । व्याध्यनिर्जय इति लेखनसाध्यस्य व्याधेरनुपशमः । अप्रतिकारिण इति तस्य प्रतिक्रियामकुर्वेत् इत्यर्थः । तत्र चिकित्सायाह—स्नेहयित्वेत्यादि । केचित् 'स्नेदयित्वा' इति पठन्ति ॥ १०-१२ ॥

व्यावर्तते यदा वर्त्म पक्ष्म चापि विमुञ्चति ॥

स्यात् सरुक् स्रावबहुलं तदतिस्त्रावितं विदुः ॥ १३ ॥

स्नेदस्वेदादिरिष्टः स्यात् क्रमस्तत्रानिलापहः ॥

अतिलिखितवर्त्मनो लक्षणमाह—व्यावर्तते इत्यादि । तच्चिकित्सितमाह—स्नेदस्वेदादिरित्यादि । अनिलापहः क्रमोऽन्यो-ऽपि परिषेकादिर्बाह्य आभ्यन्तरो वाऽऽहारादिकः । अनिलापहेन वायुं जित्वा पश्चाद्गणवदुपचरणीयम् ॥ १३ ॥—

वर्त्मावचनं क्लिष्टं च बहुलं यच्च कीर्तितम् ॥ १४ ॥

पोथकीश्राप्यवलिखेत् प्रच्छयित्वाऽप्रतः शनैः ॥

इदानीं रोगविशेषे क्वचिदेव प्रच्छन्नेन रक्तहरणमृदुकरण-पूर्वकं लेखनमतिदिशच्चाह—वर्त्मेत्यादि । अवलिखेत् शस्त्रेण, न तु पत्रादिभिः ॥ १४ ॥—

समं लिखेतु मेधावी इयावकर्मवर्त्मनी ॥ १५ ॥

क्वचित् पुनर्लेखनमात्रमेव कर्तव्यं न पुनश्चेदभेदप्रच्छन्ना-नीति दर्शयच्चाह—सममित्यादि । समम् एककालमित्यर्थः ; अन्ये तु नालवगाढं नात्युत्तानमिति सममाहुः ॥ १५ ॥

कुम्भीकिनीं शर्करां च तथैवोत्सङ्गिनीमपि ॥

कँस्पयित्वा तु शस्त्रेण लिखेत् पश्चादतन्द्रितः ॥ १६ ॥

कुत्रचिच्छेदपूर्वकं लेखनमाह—कुम्भीकिनीमित्यादि । कल्प-यित्वा छित्त्वेत्यर्थः । अतन्द्रितः अनलसः ॥ १६ ॥

भवेयुर्वर्त्मसु च याः पिडकाः कठिना भृशम् ॥

ह्रस्वास्ताम्राश्च ताः पक्वा सिन्धाद्भिन्ना लिखेदपि १७

कस्मिंश्चिदपूर्वकं लेखनमाह—भवेयुरित्यादि ॥ १७ ॥

तरुणीश्राल्पसंरम्भा पिडका बाह्यवर्त्मजाः ॥

विदित्वैताः प्रशमयेत् स्वेदालेपनशोधनैः ॥ १८ ॥

इति सुश्रुतसंहितायामुत्तरतन्त्रान्तर्गते शा-

लाक्यतन्त्रे लेख्यरोगप्रतिषेधो नाम

त्रयोदशोऽध्यायः ॥ १३ ॥

१ 'विमुञ्चति' इति पा० । २ 'कर्तव्यित्वा' इति पा० ।

कुत्रापि वर्तुरोगे न पूर्वं छेदमेदप्रच्छन्नानि, न चोत्तरकालं
लेखनमिति दर्शयन्नाह—तरुणीश्चाल्पेल्यादि ॥ १० ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रान्तर्गते शालाक्यतन्त्रे
त्रयोदशोऽध्यायः ॥ १३ ॥

चतुर्दशोऽध्यायः ।

अथातो मेघरोगप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

लेह्यप्रतिषेधात्तन्तरं भित्त्वा लिखेदिति वचनाद्भेद्यरोगप्रति-
षेधारम्भः—अथात इत्यादि ॥ १ ॥ २ ॥

स्वेदयित्वा विसप्रन्थि छिद्राण्यस्य निराशयम् ॥

पकं भित्त्वा तु शस्त्रेण सैन्धवेनावचूर्णयेत् ॥ ३ ॥

कासीसमागधीपुष्पनेपालयेलायुतेन तु ॥

ततः क्षौद्रघृतं दत्त्वा सम्यग्बन्धमथाचरेत् ॥ ४ ॥

स्वेदयित्वेत्यादि । विसप्रन्थि पकं स्वेदयित्वा, अनन्तरमस्य
पकस्य विसप्रन्थेः स्त्रिजस्य छिद्राणि निराशयं भित्त्वा, सैन्ध-
वेन कासीसादियुक्तनावचूर्णयेत् । निराशयमिति आशयस्य उत्स-
ङ्गसाभावो यथा स्यात्तथा भित्त्वेत्यर्थः । पुष्पं पुष्पाङ्गनं, नेपाली
मनःशिला । ततः प्रतिसारणादनन्तरं सन्धानार्थं क्षौद्रघृत-
दानम् । केचित् 'सम्यग्बन्धमथाचरेत्' इत्यत्र 'बन्धेनोक्तेन
योजयेत्' इति पठन्ति । सम्यक्शब्देन शिथिलता बन्धस्य
ख्याप्यते ॥ ३ ॥ ४ ॥

रोचनाक्षारतुत्थानि पिप्पल्यः क्षौद्रमेव च ॥

प्रतिसारणमेकैकं भिन्ने लगण इष्यते ॥ ५ ॥

महस्यपि च युञ्जीत क्षाराग्नी विधिकोविदः ॥

लगणस्य चिकित्सायाह—रोचनेत्यादि । रोचना गोररोचना,
क्षारो यवक्षारः । एतानि प्रतिसारणान्यल्पे लगणे भिन्ने सति
योज्यानि । एकैकमिति वचनेन गोररोचनादिभिरेकैकशः प्रति-
सारणं विधेयमित्यर्थः । अल्पलगणचिकित्साभिधाय महा-
लगणचिकित्सायाह—महस्यपि च युञ्जीतेत्यादि । महति गुरु-
तरे इति । युञ्जीतेति भिन्ने सति लगणे क्षाराग्नी प्रयुञ्जीत;
तदनन्तरं तत्कालमेव क्षाराग्निदग्धव्रणवचिकित्सा, पश्चात्
सामान्यव्रणवत् । कोविदः पण्डितः ॥ ५ ॥—

स्त्रिणां भिन्नां विनिष्पीड्य भिषगाङ्गननामिकाम् ॥ ६ ॥

शिलैलानतसिन्धूत्थैः सक्षौद्रैः प्रतिसारयेत् ॥

स्वयं भिन्नाया अङ्गननामिकायाश्चिकित्सायाह—स्त्रिणांमि-
त्यादि । भिन्नां स्वयंभिन्नाम् । विनिष्पीड्येति स्त्रेहस्त्रेदपूर्वकं
निष्पीडनं कृत्वा, शिला मनःशिला, एला सूक्ष्मैला, नतं तगरं,
सिन्धूत्थं सैन्धवम् । प्रतिसारयेत् धर्षयेत् ॥ ६ ॥—

रसाङ्गनमधुभ्यां तु भित्त्वा वा शस्त्रकर्मवित् ॥ ७ ॥
प्रतिसार्याङ्गनैर्युक्त्यादुष्णैर्दीपशिखोद्भवैः ॥

अभिन्नाङ्गननामिकाश्चिकित्सायाह—रसाङ्गनेत्यादि । स्वय-
मभिन्नामङ्गननामिकां पूर्वं स्त्रिणां शस्त्रकर्मवित्कृत्वा रसाङ्गन-
मधुभ्यां प्रतिसार्यं तदुत्तरकालं दीपशिखोद्भवैः कज्जलाख्यैरङ्गनै-
र्योजयेदिति पिण्डार्थः ॥ ७ ॥—

सम्यक्स्त्रिन्ने कृमिग्रन्थौ भिन्ने स्यात् प्रतिसारणम् ८
त्रिफलातुत्थकासीससैन्धवैश्च रसक्रिया ॥

किसिप्रन्थिचिकित्सायाह—सम्यगित्यादि । सम्यक्स्त्रिन्ने
इति लोचनोचितस्त्रेदस्त्रिन्ने, अनन्तरं मेदिते प्रतिसारणमिति;
अनुक्तमध्यङ्गननामिकोद्दिष्टमङ्गनमधुभ्यां प्रतिसारणं, तदनन्तरं
त्रिफलाकाथेन तुत्थकासीससैन्धवावापेन रसक्रिया ॥ ८ ॥—

भित्त्वोपनाहं कफजं पिप्पलीमधुसैन्धवैः ॥ ९ ॥

लेखयेन्मण्डलाग्रेण समन्तात् प्रच्छयेदपि ॥

श्लेष्मोपनाहचिकित्सायाह—भित्त्वेत्यादि । श्लेष्मोपनाहो
मेघः, महाक्षोरुजश्च लेह्यः, रक्तानुबन्धश्च प्रच्छनीयः; श्लेष्मो-
पनाहे भिन्ने लिखिते प्रच्छित्तेऽपि च पिप्पल्यादिभिरेकमेव
प्रतिसारणम् ॥ ९ ॥—

संस्त्रेह्य पत्रभङ्गैश्च स्वेदयित्वा यथासुखम् ॥ १० ॥

आपाकाद्विधिनोक्तेन पञ्चमेधानुपाचरेत् ॥

सर्वेष्वेतेषु विहितं विधानं स्त्रेहपूर्वकम् ॥

संपके प्रयतो भूत्वा कुर्वीत व्रणरोपणम् ॥ ११ ॥

इति सुश्रुतसंहितायामुत्तरतन्त्रान्तर्गते शाला-
क्यतन्त्रे मेघरोगप्रतिषेधो नाम

चतुर्दशोऽध्यायः ॥ १४ ॥

एषां पञ्चानामपि मेधानां विसप्रन्थ्याधीनामामानामादौ
संशयनं निर्दिशन्नाह—संस्त्रेह्येत्यादि । पत्रभङ्गः पत्रखण्डैः;
अन्ये पत्रभङ्गशब्देन पञ्चवमाहुः । विधिना अपतर्पणादिना
सामान्यशोधप्रतीकारेण । ब्रह्मपूर्वकं विधानमिति स्त्रेहस्त्रेदरका-
क्षावविरचनादि, नयनबुद्बुदजान्यत्र वमनं च ॥ १० ॥ ११ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रान्तर्गते शालाक्यतन्त्रे
चतुर्दशोऽध्यायः ॥ १४ ॥

पञ्चदशोऽध्यायः ।

अथातश्छेद्यरोगप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

मेघरोगप्रतिषेधानन्तरं पारिशेष्याच्छेद्यरोगप्रतिषेधारम्भो
युज्यत इत्याह—अथात इत्यादि ॥ १ ॥ २ ॥

स्निग्धं भुक्तवतो ह्यन्नमुपविष्टस्य यत्नतः ॥
संरोषयेत् नयनं भिषक् चूर्णेन लावणैः ॥ ३ ॥

तत्रैकादशसु छेदेषु प्रथमं पञ्चानामभेदणामेकमेव प्रकार-
मुपदर्शयिष्यन् प्रथमं तत्प्राक्मैव निर्दिशन्नाह—स्निग्धमि-
त्यादि । स्निग्धं भुक्तवत इति संशुद्धदेहस्य कृतसंसर्जनस्य
विचारणाप्रकारेण वा स्निग्धं भुक्तवतः । यत्नत इति यथा
नातिपीडा स्यात् । संरोषयेत् अर्मेन्निथिलीकरणाय संकोभयेत् ।
लावणैः सैन्धवोत्थैः ॥ ३ ॥

ततः संरोषितं तूर्णं सुखिन्नं परिघट्टितम् ॥
अर्मं यत्र वलीजातं तत्रैतल्लगयेद्भिषक् ॥ ४ ॥
अपाङ्गं प्रेक्षमाणस्य वडिशेन समाहितः ॥
मुचुण्ड्याऽऽदाय मेघावी सूचीसूत्रेण वा पुनः ॥ ५ ॥
न चोत्थापयता क्षिप्रं कार्यमभ्युन्नतं तु तत् ॥
शंखाबाधभयाच्चास्य वर्तनी ग्राहयेद्दृढम् ॥ ६ ॥
ततः प्रशिथिलीभूतं त्रिभिरेव विलम्बितम् ॥
उल्लिखन्मण्डलाग्रेण तीक्ष्णेन परिशोधयेत् ॥ ७ ॥
विमुक्तं सर्वतश्चापि कृष्णाच्छुक्लाच्च मण्डलात् ॥
नीत्वा कनीनकोपान्तं छिन्द्यान्नातिकनीनकम् ॥ ८ ॥
चतुर्भागस्थिते मांसे नास्ति व्यापत्तिमृच्छति ॥
कनीनकवधादस्त्रं नाडी वाऽप्युपजायते ॥ ९ ॥
हीनच्छेदात् पुनर्वृद्धिं शीघ्रमेवाधिगच्छति ॥

इदानीं ग्राहशमर्मं वडिशेन ग्राह्यं तादृशं निर्दिशन्नाह—
तत इत्यादि । परिघट्टितं चालितम् । अर्मं यत्र वलीजात-
मित्यादि । यत्र यस्मिन् प्रदेशे अर्मं जातवलीकं स्यात्तत्र प्रदेशे
एतदर्मं वडिशेन लगयेत् संयोजयेत्, ग्राहयेदित्यर्थः । मुचु-
ण्ड्येत्यादि ।—तदनन्तरं वडिशं मुचुण्ड्या तर्जन्यङ्गुष्ठसन्दर्शे-
नैदाय गृहीत्वा सम्यग्योगेनोत्क्षेपयेत् । सूचीसूत्रेण वा पुन-
रिति मुचुण्ड्या वडिशोत्क्षेपादनन्तरं प्रणिहितं ससूत्रसूची-
सूत्रेण तदर्मं उत्क्षिपेत् । न चोत्थापयतेत्यादि ।—उत्थाप-
यता वैद्येन क्षिप्रं सहसा तदर्माद्युन्नतं न कार्यं, त्रुटनभयात् ।
वर्तनी ग्राहयेदिति ऊर्ध्वं स्थितं वर्तनी ऊर्ध्वमाकृष्य ग्राहयेत्,
अधःस्थितमध एवाकृष्य ग्राहयेदित्यर्थः । ततः प्रशिथिलीभूत-
मित्यादि ।—प्रशिथिलीभूतं विमुक्तनयनगोलैकाक्षेषम् । त्रिभिः
वडिशादिभिः, न त्वेकेन, त्रुटनभयात्; विलम्बितं विशेषेण
लम्बितं धृतमित्यर्थः । उल्लिखन्नित्यादि—उल्लिखन् ऊर्ध्वमेवा-
धःस्थितं कुर्वन् । परिशोधयेत् सर्वत उन्मूलयेत्, 'अर्म-
सन्तानं' इति शेषः । कनीनकोपान्तं कनीनकसमीपं, कनीन-
कश्च नासासमीपस्थोऽक्षिसन्धिः । छिन्द्यादिति क्रियासौकर्यार्थं

वडिशमपकृष्य प्रणिहितसूचीसूत्रेणावलम्ब्यार्मं छिन्द्यादित्यर्थः ।
नातिकनीनकमिति अतिक्रान्तकनीनकं यथा न स्यात्तथा
छिन्द्यादित्यर्थः । चतुर्भागस्थिते इति अक्षिगोलकस्योपरितने
मांसे चतुर्भागेन स्थिते इत्यर्थः, नान्तिके । व्यापत्तिं व्याप-
दम्, ऋच्छति आप्रोतीत्यर्थः । कनीनकवधादित्यादि अति-
च्छेदात् कनीनकवधः । अस्त्रं रक्तम् । नाडीति नाडीव्रणः ।
अपिशब्दाद्देहना च । हीनच्छेदात् किं स्यादित्याह—वृद्धि-
मधिगच्छति; 'अर्म' इति शेषः ॥ ४-९ ॥—

अर्मं यज्जालवद्वापि तदप्युन्मार्ज्यं लम्बितम् ॥ १० ॥
छिन्द्याद्वक्त्रेण शस्त्रेण वर्तमंशुकान्तमाश्रितम् ॥

यत्र पुनः प्रस्तार्यमणि विस्तरत्वादर्मणो वर्तमंशुसमीप-
शुकवयवव्यापिनो वलीभावो नास्ति तत्र किं करणीयमिति
दर्शयन्नाह—अर्मैत्यादि । यदर्मं जालवन्मत्स्यबन्धनजालस-
दृशं व्यापि व्यापनशीलं तदपि सैन्धवचूर्णेन सहोर्ध्वपृष्ठं शिथि-
लीभूतं वकशस्त्रेण वडिशेन लम्बितं मण्डलाग्रेण छिन्द्यादि-
त्यर्थः । वर्तमंशुकान्तमाश्रितमिति अत्र वर्तमंशुस्तत्त्वः समी-
पवाची, शुक्रे पुनरवयववाची । केचित् 'अर्मवज्जालकं व्यापि'
इति पठन्ति; जालकं स्नायवर्मं, तच्च वक्त्रेण शस्त्रेण लम्बितमर्म-
वच्छिन्द्यात्, वर्तमंशुकान्तमाश्रितं पुनरर्मं उल्लेखप्रकारेण छिन्द्या-
दिति च व्याख्यानयन्ति ॥ १० ॥—

प्रतिसारणमक्ष्णोस्तु ततः कार्यमनन्तरम् ॥ ११ ॥
यावनालस्य चूर्णेन त्रिकटोर्लवणस्य च ॥
खेदयित्वा ततः पश्चाद्ग्रीयात् कुशलो भिषक् १२
दोषर्तुबलकालज्ञः स्नेहं दत्त्वा यथाहितम् ॥
व्रणवत् संविधानं तु तस्य कुर्यादतः परम् ॥ १३ ॥
व्यहान्मुक्त्वा करस्वेदं दत्त्वा शोधनमाचरेत् ॥

छेदानन्तरं प्रतिसारणं निर्दिशन्नाह—प्रतिसारणमित्यादि ।
तत इति कर्मणः । यावनालस्य यवक्षारस्य, लवणस्य सैन्ध-
वस्य । खेदयित्वा इत्यादि । खेदयित्वा 'करेण' इति शेषः ।
कुशलो बन्धादिवेत्ता । 'दोषर्तुबलकालज्ञः' इति दोषाणां चया-
दिमुखेन बलकालज्ञः, ऋतूनामादिमध्यावसानेन; अथवा दोषा-
वातादयः, ऋतवो हेमन्तादयः, बलं क्रियासु सामर्थ्यं, काल-
श्चावस्थिकः, तान् जानाति यः स तादृशः । स्नेहं दत्त्वा यथा-
हितमिति सन्धानार्थं घृतादीनां मध्ये यो यस्यै हितस्त्रं
दत्त्वेत्यर्थः । तथाऽनुक्रमपि चक्षुष्यं सद्योव्रणहितं त्रिफला-
लोघ्नचन्दनादिकषायद्रवकल्कपिण्डं दत्त्वा बघ्रीयात्, तेनैव
च प्रक्षालनम् । व्रणवदित्यादि व्रणवत् संविधानं शोधन-
रोपणादिकम् । तदेव शोधनविधानं दर्शयन्नाह—व्यहा-
दित्यादि ॥ ११-१३ ॥—

करञ्जबीजामलकमधुकैः साधितं पयः ॥ १४ ॥

१ 'कार्यमत्युन्नतं' इति पा० । २ 'शस्त्रपातभयाच्चास्य' इति पा० ।
३ मुचुण्ड्या संदर्शयन्निशेषः; तल्लक्षणं वाग्भटे प्रोक्तं, यथा—
'मुचुण्ड्या सूक्ष्मदन्तजुर्मूले रुचकभूषणा । गन्मीरव्रणमांसानामर्मणः
शेषितस्य च' इति । ४ 'नयनगोलकक्षेपणां' इति पा० ।

१ 'नान्तिके' इति हस्तलिखितपुस्तके नोपलभ्यते । २ 'तद्देशो-
न्मार्ज्यं' इति पा० । ३ 'अर्मैव जालकं व्यापि' इति पा० ।

हेतमाश्रयोतनं शूले द्विरहः शौद्रसंयुतम् ॥
मधुकोत्पलकिञ्जल्कदूर्वाकल्कैश्च मूर्धनि ॥ १५ ॥
प्रलेपः सघृतः शीतः क्षीरपिष्टः प्रशस्यते ॥

इदानीमावस्थिकशूलस्य चिकित्सा माह—करञ्जनीजेल्यादि ।
आश्रयोतनम् अक्षिपूरणम् । द्विरह इति दिवरास्य कालद्वयम् ।
तस्मिन्नेव शूले शिरोलेपं दर्शयन्नाह—मधुकोत्पलकिञ्जल्केत्यादि ।
उत्पलं नीलोत्पलं, किञ्जल्कः पद्मकेशरम् ॥ १४ ॥ १५ ॥—
लेख्याञ्जनैरपहरेदर्मशेषं भवेद्यदि ॥ १६ ॥

शस्त्रकर्मावशिष्टसामेणो लेख्याञ्जनैरेवापहरणं निर्दिशन्नाह—
लेख्याञ्जनैरित्यादि । लेख्याञ्जनैरिति 'लोहचूर्णानि सर्वाणि
धातवो लवणानि च' इत्यादिना शुक्रनिर्दिष्टः ॥ १६ ॥

अर्मं चालपं दधिनिभं नीलं रक्तमथापि वा ॥
धूसरं तनु यच्चापि शुक्रवत्तदुपाचरेत् ॥ १७ ॥

इदानीं लेख्याञ्जनप्रसङ्गन यादृशं लेखनसाध्यमर्मं तादृशं
दर्शयन्नाह—अर्मं चालपमित्यादि । अल्पं विस्तारेण, दधिनिभं
शुक्लमर्म, नीलं प्रस्तारि, रक्तं लोहितमर्म, धूसरं पाण्डुरं, तनु
स्नाय्वमर्म, तनु यच्चापीत्यत्र चकारापिश्चइदाभ्यां मांसार्मापि यक्र-
त्प्रकाशं श्यावं वा; एतत् पञ्चविधमप्यर्मं विस्तीर्णं तनु वा शुक्र-
वदेव लेख्याञ्जनैरेवोपचरणीयम् ॥ १७ ॥

चर्माभं बहलं यत्तु स्नायुमांसघनावृतम् ॥
छेद्यमेव तदर्मं स्यात् कृष्णमण्डलगं च यत् ॥ १८ ॥

इदानीं यादृशं छेद्यमर्मं तादृशं दर्शयन्नाह—चर्माभमित्यादि ।
चर्मवदाभासतं यत्तत्तथा चर्मखण्डवदित्यर्थः । बहलं स्थूलम् ।
स्नायुमांसघनं स्नायुमांसाभ्यां घनं यथा स्यादेवमावृतं; 'स्नायुमां-
ससिरावृतं' इति केचित् पठन्ति । कृष्णमण्डलगमिति दृष्टिमा-
र्गावरणकारीत्यर्थः ॥ १८ ॥

विशुद्धवर्णमक्लिष्टं क्रियास्वक्षि गतक्लमम् ॥
छिद्येऽर्मणि भवेत् सम्यग्यथास्वमनुपद्रवम् ॥ १९ ॥

सम्यक्छिद्यसामेणो लक्षणमाह—विशुद्धवर्णमित्यादि । विशु-
द्धवर्णमर्मापनयनात् प्रकृतिवर्णमक्षि भवेत् । अक्लिष्टं क्रिया-
स्विति निमेषोन्मेषादिषु न क्लेशवत् । गतक्लमम् अनायासक्लेशर-
हितम् । केचिदक्लिष्टं निर्दोषं, क्रियास्वक्षि गतक्लमं क्रियासूत्रमेषा-
दिष्वपि निराबाधं स्यादिति व्याख्यानयन्ति । यथास्वमनुपद्र-
वमिति हीनातिच्छेदयोर्धे प्रलेकमुपद्रवास्ते न विद्यमाना यस्य
तत्तथेत्यर्थः ॥ १९ ॥

सिराजाले सिरा यास्तु कठिनास्ताश्च बुद्धिमान् ॥
उल्लिखेन्मण्डलाप्रेण बडिशेनावलम्बिताः ॥ २० ॥

अर्मच्छेदं प्रतिपाद्य सिराजालच्छेदं प्रतिपादयन्नाह—सिरा-
जाले इत्यादि । पूर्ववदेव भिग्धस्त्रिचसरोषितनयनस्य बडिशे-
नावलम्बिताः कठिनसिरा मण्डलाप्रेणोर्ध्वं लिखेत् ऊर्ध्वं छिन्वा-
दिति पिण्डार्थः । कठिनसिराग्रहणांमृद्नां सिराणां लेख्याञ्जनं
योज्यमिति ज्ञेयम् ॥ २० ॥

सिरासु पिडका जाता या न सिध्यन्ति मेषजैः ॥
अर्मवन्मण्डलाप्रेण तासां छेदनमिष्यते ॥ २१ ॥

सिराजपिडकासु मेषजैरसिध्यमानासु छेदं दर्शयन्नाह—सिरा-
खित्यादि । अर्मवच्छेदनमिति अर्मोक्तं पूर्वकर्मादिकं कृत्वा छेदः
कार्यः ॥ २१ ॥

रोगयोश्चैतयोः कार्यमर्मोक्तं प्रतिसारणम् ॥
विधिश्चापि यथादोषं लेखनद्रव्यसंभृतः ॥ २२ ॥

रोगयोरित्यादि । एतयोः सिराजालसिरापिडकयोः । अर्मोक्तं
प्रतिसारणमिति 'यावनालस्य चूर्णेन' इत्याद्युक्तम् । यथादोषं
यो विधिर्वीताभिध्यन्दनादिषु निर्दिष्टः स च कार्यो लेखनैर्द्रव्यैः
संपादित इत्यर्थः ॥ २२ ॥

सन्धौ संस्वेद्य शस्त्रेण पर्वणीकां विचक्षणः ॥
उत्तरे च त्रिभागे च बडिशेनावलम्बिताम् ॥ २३ ॥
छिन्वात्ततोऽर्धमग्रे, स्यादश्रुनाडी ह्यतोऽन्यथा ॥
प्रतिसारणमत्रापि सैन्धवक्षौद्रमिष्यते ॥ २४ ॥
लेखनीयानि चूर्णानि व्याधिशेषस्य मेषजम् ॥

पर्वणिकापिडकाच्छेदनमाह—सन्धौवित्यादि । सन्धौ कृष्ण-
शुक्रसन्धौ, संस्वेद्य सम्यक् खेदयित्वा, परं यथा दृशोः पीडा
न स्यात्, उत्तरे त्रिभागे बडिशेनावलम्बितां विद्ध्वा गृहीतां,
छिन्वात्ततोऽर्धमग्रे इति तदनन्तरमग्रेऽर्धं छिन्वात् मूलाप्रयो-
र्मिलौ मध्ये तां छिन्वादित्यर्थः । तस्यां छिन्नायां प्रतिसारण-
माह—प्रतिसारणमित्यादि । शस्त्रकर्मावशिष्टस्य पर्वणीशेषस्य
चिकित्सा माह—लेखनीयानीत्यादि ॥ २३ ॥ २४ ॥—

शङ्खं समुद्रफेनं च मण्डूकीं च समुद्रजाम् ॥ २५ ॥
स्फटिकं कुरुविन्दं च प्रवालाश्मन्तकं तथा ॥
वैदूर्यं पुलकं मुक्तामयस्ताम्रजांसि च ॥ २६ ॥
समभागानि संपिष्य सार्धं स्रोतोञ्जनेन तु ॥
चूर्णाञ्जनं कारयित्वा भाजने मेषशृङ्गजे ॥ २७ ॥
संस्थाप्योभयतः कालमञ्जयेत् सततं बुधः ॥
अर्माणि पिडकां हन्यात् सिराजालानि तेन वै ॥ २८ ॥

तान्येव लेखनीयचूर्णान्याह—शङ्खमित्यादि । मण्डूकीं च
समुद्रजामिति समुद्रजा मण्डूकी मुक्तानां शुक्तिः । कुरुविन्दः
पद्मरागः, 'निशानोपल' इत्यन्ये, अश्मन्तकं सलौपमं (?)
मणिविशेषः । वैदूर्यमिति विदूरगिरिसंभवम् अत्यच्छमानीलं,
पुलकं स्फटिकमेव पाकाद्गोन्तरमापन्नं; केचित् 'वैदूर्योपलकं'
इति पठन्ति, तत्र वैदूर्योपलकं वेदिकेति व्याख्यानयन्ति ।
मेषशृङ्ग इहूवीभेदः; केचित् मेषविषाणरन्वितभाजनं मन्यन्ते
॥ २५-२८ ॥

अर्शस्तथा यच्च नास्त्रा शुष्कार्शोऽर्बुदमेव च ॥
अभ्यन्तरं वर्त्मशया विधानं तेषु वक्ष्यते ॥ २९ ॥

अर्श इत्यादि । अभ्यन्तरं वर्त्मशया इति वर्त्माभ्यन्तरा-
धया इत्यर्थः ॥ २९ ॥

१ 'विदूर्यगृहीता' इति पा० । २ 'मूलाप्रयोर्मित्वा' इति पा० ।

३ 'वैदूर्योपलकं' इति पा० ।

वर्तमोपस्वेद्य निर्भुज्य सूच्योत्क्षिप्य प्रयत्नतः ॥
मण्डलाप्रेण तीक्ष्णेन मूले भिन्द्याद्भिषगवरः ॥ ३० ॥
ततः सैन्धवकासीसकृष्णाभिः प्रतिसारयेत् ॥
स्थिते च रुधिरं वर्त्म दहेत् सम्यक् शलाकया ॥ ३१ ॥
क्षारेणावल्लिखेच्चपि व्याधिशेषो भवेद्यदि ॥
तीक्ष्णैरुभयतोभागैस्ततो दोषमधिक्षिपेत् ॥ ३२ ॥
वितरेच्च यथादोषमभिष्यन्दक्रियाविधिम् ॥

तदेव विधानमाह—वर्त्मत्यादि । निर्भुज्य परिवर्त्य, उत्तानं कृत्वेत्यर्थः । केचिदमुमेव पाठमन्यथा कृत्वा पठन्ति, स च वर्तमानपुस्तकेषु न दृश्यते, अतो न लिखितः । तेषां कर्मणि कृते प्रतिसारणमाह—तत इत्यादि । प्रतिसारयेद् षष्येत् । शस्त्रकर्मावशिष्टानामर्शादीनां चिकित्सामाह—स्थित इत्यादि । सम्यग् योगेन, शलाकयेति ब्रह्माच्छादितां दृष्टिं कृत्वा अमितम-शलाकया व्याधिशेषं दहेत्, क्षारेणावल्लिखेच्च । सर्वेष्वेवोक्तेषु छेद्यरोगेष्वनिर्दिष्टं भेषजं निर्दिशन्नाह—तीक्ष्णैरित्यादि । उभयतोभागैः वामनीयविरेचनद्रव्यैः । दोषं व्रणगतां दोषदुष्टिः एतेनैतदुक्तं भवति—वामनीयविरेचनीयद्रव्याणां कल्ककषायादिना व्रणशुद्धिः कर्तव्येत्यर्थः । केचिद्रमनविरेचनैरेव कफादिकं दोषं निर्हरेदिति मन्यन्ते; एतच्च पञ्जिकाकारेण दृषितम् ॥ ३०-३२ ॥—

शस्त्रकर्मण्युपरते मासं च स्यात् सुयन्त्रितः ॥ ३३ ॥

इति सुश्रुतसंहितायामुत्तरतन्त्रान्तर्गते शाला-
क्यतन्त्रे छेद्यरोगप्रतिषेधो नाम पञ्च-
दशोऽध्यायः ॥ १५ ॥

इदानीं छेद्यादिषु परिहार्यपरिहारार्थं दर्शयन्नाह—शस्त्रक-
र्मणीत्यादि ॥ ३३ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रान्तर्गते शालाक्यतन्त्रे
पञ्चदशोऽध्यायः ॥ १५ ॥

षोडशोऽध्यायः ।

अथातः पक्ष्मकोपप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

छेद्यरोगप्रतिषेधानन्तरं पक्ष्मकोपे च्छेद्यकर्मसमवायात् पक्ष्मगतरोगप्रतिषेधारम्भो युक्तोऽत आह—अथात इत्यादि । पक्ष्म वर्त्मगतरोममालिका; केचित् पक्ष्मशब्देन पक्ष्माश्रयं वर्त्म कथयन्ति ॥ १ ॥ २ ॥

याप्यस्तु यो वर्त्मभवो विकारः

पक्ष्मप्रकोपोऽभिहितः पुरस्तात् ॥

तत्रोपविष्टस्य नरस्य चर्म

वर्त्मोपरिष्ठादनुतिर्यगेव ॥ ३ ॥

धुवोरधस्तात् परिभुज्य भागो
पक्ष्माश्रितं चैकमतोऽवकृन्तेत् ॥

कनीनकापाङ्गसमं समन्ता-
द्यवाकृति स्निग्धतनोर्नरस्य ॥ ४ ॥

उत्कृत्य शस्त्रेण यवप्रमाणं
बालेन सीव्येद्भिषगप्रमत्तः ॥

दत्त्वा च सर्पिर्मधुनाऽवशेषं
कुर्याद्विधानं विहितं व्रणे यत् ॥ ५ ॥

ललाटदेशे च निबद्धं पट्टं

प्राक्स्यूतमत्राप्यपरं च बद्धा ॥

स्थैर्यं गते चाप्यथ शस्त्रमार्गं

वालान् विमुञ्चेत् कुशलोऽभिवीक्ष्य ॥ ६ ॥

पक्ष्मकोपे शस्त्रमग्निः क्षारो भेषजमिति चतुर्विधं कर्म; तत्रादौ शस्त्रकर्म निर्दिशन्नाह—याप्य इत्यादि । पुरस्तात् वर्त्म-रोगविज्ञानीये । तत्र पक्ष्मप्रकोपे । स्निग्धदेहस्योपविष्टस्य नरस्य, धुवोरधस्ताद्गौ भागौ, तत्र पक्ष्माश्रितमेकं भागं विभुज्य कनीनकापाङ्गयोः समं प्रदेशमनुलक्षीकृत्य, समन्तात् सर्वतः न तु कचिदेव, एतेनोपपक्ष्ममालाप्रमाणेन वर्त्मोपरिष्ठाद्यवाकृति चर्म तिर्यक् शस्त्रेण निकृन्तेत्, चर्म निकृत्य तदश्वादीनां बालेन सीव्येत् । ततः सन्धानार्थं मधु घृतं च दत्त्वा, प्राक्स्यूतं यत्तत् अपरं यत् सूखोद्धृतं तत् एतद्दालाञ्चलद्वयेन ललाटे पट्टं बद्धा व्रणोक्तं विधिं कुर्यादिति पिण्डार्थः । स्थैर्यं गते कठिनीभूते संकटे इत्यर्थः । शस्त्रमार्गं व्रणे, वालान् सेवनवालान्, विमुञ्चेत् सूत्ररन्ध्रात् क्रमेणपक्ष्मदिलयर्थः । केचित् 'विमुञ्चेत्' इत्यत्र 'प्रकल्पयेत्' इति पठन्ति, प्रकल्पयेत् कर्तव्यां चिन्ध्यादिति च व्याख्यानयन्ति ॥ ३-६ ॥

एवं न चेच्छाम्यति तस्य वर्त्म
निर्भुज्य दोषोपहृतां वलिं च ॥

ततोऽग्निना वा प्रतिसारयेत्तां

क्षारेण वा सम्यगवेक्ष्य धीरः ॥ ७ ॥

एवमप्यशाम्यति पक्ष्मकोपे उपपक्ष्ममालापरपर्याये कर्मान्तरमाह—एवमित्यादि । निर्भुज्य उत्तानीकृत्वेत्यर्थः । अवेक्ष्य 'शस्त्रम्' इति शेषः ॥ ७ ॥

छित्त्वा समं वाऽप्युपपक्ष्ममालां
सम्यग्गृहीत्वा बडिशैस्त्रिभिस्तु ॥

पथ्याफलेन प्रतिसारयेत्तु

घृष्टेन वा तौवरकेण सम्यक् ॥ ८ ॥

क्षाराग्निभ्यामप्यप्रशाम्यन्त्यामुपपक्ष्ममालायां विध्यन्तर-माह—छित्त्वा सममित्यादि । छित्त्वा द्विधा भावं नीत्वा, उत्पान्येत्यर्थः । समम् एककालम् । उपपक्ष्ममालां 'दोषाः पक्ष्माशय-

गतास्तीक्ष्णामणि खराणि च' इत्याद्युक्तलक्षणाम् । पथ्याफ-
लेन जलघृष्टेन प्रतिसारयेत् । केचित् 'पिष्टेन' इति पठन्ति ॥ ८ ॥

चत्वार एते विधयो विहन्तुं
पक्ष्मोपरोधं पृथगेव शस्ताः ॥
विरेचनाश्च्योतनधूमनस्य-
लेपाञ्जनस्नेहरसक्रियाश्च ॥ ९ ॥

इति सुश्रुतसंहितायामुत्तरतन्त्रान्तर्गते शाला-
क्यतन्त्रे पक्ष्मगतारोगप्रतिषेधो नाम
षोडशोऽध्यायः ॥ १६ ॥

उक्तमेवोपसंहरन्नाह—चत्वार इत्यादि । चत्वार एत इति
शस्त्राग्निक्षारभेषजाणि । पक्ष्मोपरोधं पक्ष्मप्रकोपम् । विहन्तुं
विघटयितुं न पुनः सर्वथा शमयितुं, तस्य याप्यत्वात् । तथा-
ऽभिष्यन्दोक्ता विरेचनादयो यथावस्थमुपयुक्ताः पृथगेव पक्ष्मो-
परोधं विहन्तुं समर्थाः । रसक्रियाश्चेत्यत्र चकाराहुपपक्ष्मो-
त्पाटनम् ॥ ९ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रान्तर्गते शालाक्यतन्त्रे
षोडशोऽध्यायः ॥ १६ ॥

सप्तदशोऽध्यायः ।

अथातो दृष्टिगतारोगप्रतिषेधं व्याख्यास्यामः ॥१॥
यथोवाच भगवान् धन्वन्तरिः ॥ २ ॥

पक्ष्मकोपप्रतिषेधानन्तरं दृष्टिगतानामेव रोगाणामवशिष्ट-
त्वात्प्रतिषेधो युक्त इत्याह—अथात इत्यादि । दृष्टिगत-
रोगेभ्यश्च दृष्टिशब्देन दृष्ट्याश्रयं मण्डलमभिप्रेतम् ॥ १ ॥ २ ॥
त्रयः साध्यास्तयोऽसाध्या याप्याः षट् च भवन्ति हि

दृष्टिगतद्वादशरोगाणां मध्ये साध्यानां साधनार्थं, याप्यानां
यापनार्थमसाध्यानां परिहारार्थमाह—त्रय इत्यादि । धूमदर्शि-
पित्तविदग्धदृष्टिश्लेष्मविदग्धदृष्टयस्त्रयः साध्याः । त्रयोऽसाध्या
इति ह्रस्वजाश्च(ल)नाकुलान्ध्रगम्भीरिकाख्याः । याप्याः षट्
चेति अरुणादयो विचित्रवर्णान्ताः षट् काचाः । चकारोऽत्र
भिन्नक्रमे; तेन याप्यशब्दानन्तरमुपात्तेन चशब्देन साध्या-
साध्यत्वं समुच्चयते; तेन षण्णां रोगाणामवस्थाविशेषेण साध्य-
त्वयाप्यज्ञासाध्यत्वानि; तथा च ते प्रागवस्थायां साध्याः,
उत्तरावस्थायामसाध्याः, परं श्लैष्मिकं लिङ्गनाशं विहाय ॥—
तत्रैकस्य प्रतीकारः कीर्तितो धूमदर्शिनः ॥ ३ ॥

तत्र साध्येषु त्रिषु मध्ये धूमदर्शिनः प्रागुक्तमेव प्रतीकारं
निर्दिशन्नाह—तत्रेत्यादि । प्रतीकारः हेतुव्याधिविपरीता क्रिया ।
कीर्तितः पित्ताभिष्यन्दप्रतिषेधे ॥ ३ ॥

दृष्टौ पित्तविदग्धायां विदग्धायां कफेन च ॥
पित्तश्लेष्महरं कुर्याद्विधिं शस्त्रक्षतादृते ॥ ४ ॥

नस्यसेकाञ्जनालेपपुटपाकैः सतर्पणैः ॥

आद्ये तु त्रैफलं पेयं सर्पिलैवृत्तमुत्तरे ॥ ५ ॥

तैत्त्वकं चोभयोः पथ्यं केवलं जीर्णमेव वा ॥

इदानीं पित्तकफविदग्धरोरपि हेतुव्याधिविपरीतं चिकि-
त्सितमाह—दृष्टौ पित्तविदग्धायामित्यादि । पित्तश्लेष्महरं पित्त-
श्लेष्माभिष्यन्दहरं; तेन पित्तविदग्धदृष्टौ पित्ताभिष्यन्दहरो
विधिः, कफविदग्धदृष्टौ तु कफाभिष्यन्दहरो विधिः । शस्त्रक्ष-
तादृते सिराव्यधं वर्जयित्वा । तमेव पित्तश्लेष्माभिष्यन्दहरं
विधिमाह—नस्यसेकेत्यादि । तत्र कफविदग्धदृष्ट्यां कफाभिष्य-
न्दहरं नस्यादि, पित्तविदग्धदृष्ट्यां तु पित्ताभिष्यन्दहरं नस्यादि ।
पित्तकफविदग्धदृष्ट्यां वैशेषिकं सामान्यं च स्नेहोपक्रममाह—
आद्ये तु त्रैफलमित्यादि । आद्ये पित्तविदग्धदृष्ट्याख्ये, त्रैफलं
त्रिफलाकाथकल्काभ्यां संस्कृतं घृतं; केचित् 'त्रिफलाया
रसप्रस्थं' इत्यादिकं विदेहोक्तं त्रैफलमामनन्ति; तत्रेच्छति
गयी । त्रैघृतं त्रिघृतासंस्कृतं, न पुनरपतानकोक्तम् । उत्तरे
श्लेष्मविदग्धदृष्ट्याख्ये इति । तित्त्वकः पट्टिकारोघ्रस्तेन
संस्कृतं तैत्त्वकम् । केवलम् अस्संस्कृतम् । जीर्णं पुराणम् ।
अनुक्तमपि स्नेहादनन्तरं वमनादि कर्तव्यं, तन्त्रान्तरदर्शनात्
॥ ४ ॥ ५ ॥—

गैरिकं सैन्धवं कृष्णा गोदन्तस्य मयी तथा ॥ ६ ॥

गोमांसं मरिचं बीजं शिरीषस्य मनःशिला ॥

वृन्तं कपित्थान्मधुना स्वयङ्गुष्ठाफलानि च ॥ ७ ॥

चत्वार एते योगाः स्युरुभयोरञ्जेने हिताः ॥

इदानीं बहिःपरिभार्जनार्थमञ्जनयोगांश्चतुरो निर्दिशन्नाह—
गैरिकमित्यादि । तत्र गैरिकमादौ कृत्वा गोदन्तमर्षी याव-
देको योगः, गोमांसादिको मनःशिलां यावद्वितीयो योगः,
वृन्तं कपित्थान्मधुनेति तृतीयो योगः, स्वयङ्गुष्ठाफलानि मधु-
नेति चतुर्थो योगः, इति योगचतुष्टयं प्रभावात् पित्तकफविद-
ग्धदृष्ट्योर्हितमित्यर्थः । केचिदत्र पित्तविदग्धदृष्टौ रात्रावञ्जनं,
कफविदग्धदृष्टौ दिवेति कालविभागं मन्यन्ते ॥ ६ ॥ ७ ॥—

कुञ्जकाशोकशालाप्रियङ्गुनलिनोत्पलैः ॥ ८ ॥

पुष्पैर्हरेणुकृष्णाह्वापथ्यामलकसंयुतैः ॥

सर्पिर्मधुयुतैश्चूर्णैर्वेणुनाड्यामवस्थितैः ॥ ९ ॥

अञ्जयेद् द्वावपि भिषक् पित्तश्लेष्मविभावितौ ॥

अधुना द्वयोरपि पुष्पाञ्जनमाह—कुञ्जकाशोकेत्यादि ।
कुञ्जकाशोकौ स्वनामप्रसिद्धौ, शालः सर्जभेदः, नलिनम् ईष-
द्रक्तं पद्मं, उत्पलं नीलोत्पलं, हरेणुः रेणुका, कृष्णाह्वा पिप्पली,
वेणुनाड्यामवस्थानं शक्त्युत्कर्षार्थम् । पित्तश्लेष्मविभावितौ विधिं
पित्तश्लेष्मविदग्धदृष्टौ इत्यर्थः ॥ ८ ॥ ९ ॥—

आम्रजम्बूद्भवं पुष्पं तद्रसेन हरेणुकाम् ॥ १० ॥

पिष्ट्वा क्षौद्राज्यसंयुक्तं प्रयोज्यमथवाऽञ्जनम् ॥

नलिनोत्पलकिञ्जकगैरिकैर्गोशकृद्रसैः ॥ ११ ॥

गुडिकाञ्जनमेतद्वा दिनराज्यन्धयोर्हितम् ॥

१ 'अरुणादिविचित्रा वर्णतः' इति पा० ।

इदानीं दिनरात्र्यन्धाजनद्वयमाह—आग्नेत्यादि । आग्नेज-
म्यूद्धं यत् पुष्पं तद्रसेन रसचतुर्थांशं हरेणुकाचूर्णं पिष्ट्वा रस-
क्रियापाकेन विपाच्य मधुचुतयुक्तं दिनरात्र्यन्धयोः पित्तकफ-
विदग्धदृष्ट्यपरपर्याययोर्द्रवाजनं योज्यम् । तथा नलिनादिभि-
र्गोशकृद्रसपिष्टैर्गुटिकाजनं हितं; नलिनम् ईषद्रकं पद्मं, उरपलं
नीलोत्पलं, किञ्जल्कः केशरः, स च नलिनोत्पलयोरेव ।
केचित् 'गोयकृद्रसैः' इति पठन्ति; गोशब्दस्य पशुवाचिन्वा-
जादयो गृह्यन्ते; यकृद्रसः कालखण्डरस इति व्याख्यानयन्ति
॥ १० ॥ ११ ॥—

रसाञ्जनरसक्षौद्रतालीशखर्णगौरिकम् ॥ १२ ॥

गोशकृद्रससंयुक्तं पित्तोपहतदृष्टये ॥

अधुना दिवान्धे वैशेषिकं चूर्णाञ्जनमाह—रसाञ्जनेत्यादि ।
रस इति जातीपत्ररस इत्यर्थः, आमलकीपत्ररस इत्यन्ये ।
अत्र द्रवद्रव्यैः कठिनद्रव्यभावनानां विधाय चूर्णाञ्जनं कर्तव्यम् ।
पित्तोपहतदृष्टये पित्तविदग्धदृष्टये ॥ १२ ॥—

शीतं सौवीरकं वाऽपि पिष्ट्वाऽथ रसभावितम् १३
कूर्मपित्तेन मतिमान् भावयेद्गौहितेन वा ॥

चूर्णाञ्जनमिदं नित्यं प्रयोज्यं पित्तशान्तये ॥ १४ ॥

अपरमपि चूर्णाञ्जनमाह—शीतेत्यादि । शीतं रसाञ्जनं,
कर्पूरमन्ये । सौवीरकं सौवीराञ्जनम् । रसभावितमिति चतुष्प-
दशृगपक्षिमांसरसभावितमित्यर्थः । केचिद्रस इति सामान्योक्त्या
रसाञ्जनसौवीराञ्जनयोरेव रसं संगृह्णन्ति, तदभावे च तयोरेव
चूर्णाढकमुदकाढके प्रक्षिप्य अहोरात्रपर्युषितं प्रातर्मर्दितं पूतं
खरसवत् प्रयोज्यमित्यर्थः । केचित् प्रस्तुतत्वाद्दसशब्देन गोश-
कृद्रसं गृह्णन्ति ॥ १३ ॥ १४ ॥

काश्मीरिपुष्पमधुकदावीरोध्ररसाञ्जनैः ॥

सक्षौद्रमञ्जनं तद्वद्धितमत्रामये सदा ॥ १५ ॥

दिवान्धे कल्काञ्जनमाह—काश्मीरिपुष्पेत्यादि । अत्रेति
पित्तविदग्धदृष्टौ । केचित् काश्मीरिपुष्पादिरसक्रियाञ्जनमेत-
दित्याहुः ॥ १५ ॥

स्रोतोजं सैन्धवं कृष्णां रेणुकां चापि पेषयेत् ॥

अजामूत्रेण ता वर्त्यः क्षणदान्ध्याञ्जने हिताः ॥ १६ ॥

रात्र्यान्ये कफविदग्धदृष्ट्यपरपर्याये वर्त्यञ्जनमाह—स्रोतो-
जमित्यादि ॥ १६ ॥

कालानुसारिवां कृष्णां नागरं मधुकं तथा ॥

तालीशपत्रं क्षणदे गाङ्गेयं च यकृद्रसे ॥ १७ ॥

कृतास्ता वर्तयः पिष्ट्वाश्छायाशुष्काः सुखावहाः ॥

अपरमपि नक्तान्धे वर्त्यञ्जनमाह—कालानुसारिवा-
मित्यादि । कालानुसारिवा तगरं, क्षणदे द्वे हरिद्रे, गाङ्गेयं
मुस्ता । यकृद्रसे छागल्यादिकालखण्डरसे; अन्ये 'शकृद्रसे' इति
पठन्ति, शकृद्रसे गोमयरसे इति व्याख्यानयन्ति ॥ १७ ॥—

मनःशिलाभयाव्योषवलाकालानुसारिवाः ॥ १८ ॥

सफेता वर्तयः पिष्ट्वाश्छागक्षीरसमन्विताः ॥

अन्यदपि रात्र्यान्ये वर्त्यञ्जनमाह—मनःशिलेत्यादि
॥ १८ ॥—

गोमूत्रपित्तमदिरायकृद्दात्रीरसे पचेत् ॥ १९ ॥

धुद्राञ्जनं रसेनान्यद्यकृतस्त्रैफलेऽपि वा ॥

गोमूत्राज्याणवमलपिप्पलीक्षौद्रकट्फलैः ॥ २० ॥

सैन्धवोपहितं युञ्ज्यान्निहितं वेणुगङ्गरे ॥

इदानीं रसक्रियाञ्जनत्रितयमाह—गोमूत्रेत्यादि । अत्र मूत्र-
पित्तयकृत्यजादीनामेव । मदिरा पिष्टसुरा । गोमूत्रादिरसेन
धुद्राञ्जनं विपचेदित्येको योगः, धुद्राञ्जनं रसक्रियाञ्जनमित्यर्थः;
रसेन यकृत इति द्वितीयो योगः; त्रैफलेऽपि वेति तृतीयो
योगः । गोमूत्राज्याणवमलेत्यादि । एतद्रसक्रियाञ्जनत्रितयमप्ये-
कैकं गोमूत्राज्यादिभिः संयुक्तं वेणुगङ्गरे वंशनलिकाभ्यन्तरे
व्यवस्थितमञ्जनं रात्र्यान्ये युञ्ज्यादित्यर्थः ॥ १९ ॥ २० ॥—

मेदो यकृद्भृतं चाजं पिप्पलयः सैन्धवं मधु ॥ २१ ॥

रसमामलकाच्चापि पकं सम्यङ्निधापयेत् ॥

कोशे खदिरनिर्माणे तद्वत् धुद्राञ्जनं हितम् ॥ २२ ॥

श्लेष्मविदग्धदृष्ट्यामपरमपि रसक्रियाञ्जनमाह—मेदो यकृ-
द्भृतं चाजमित्यादि । मेदो यकृद्भृतं चेति त्रयमेतच्छगली-
नाम् । मेदोयकृति सर्वमेकीकृत्य रसक्रियापाकेन पकं खदिरत-
रुसारनिर्मितभाजने सूक्ष्ममुखे बृहन्मध्यकृदरे निक्षिप्तं धुद्राञ्जनं
रसक्रियाञ्जनापरपर्यायं हितमित्यर्थः ॥ २१ ॥ २२ ॥

हरेणुमगधाजस्थिमज्जैलायकृदन्वितम् ॥

यकृद्रसेनाञ्जनं वा श्लेष्मोपहतदृष्टये ॥ २३ ॥

अन्यदपि कफविदग्धदृष्ट्याञ्जनमाह—हरेण्वेत्यादि । हरेणुः
हरेणुका, मगधाजस्थिमज्जेति पिप्पलीवितुषवीजानि । एतद्
हरेण्वादि यकृद्भवेण पिष्टमञ्जनं श्लेष्मोपहतदृष्टये नक्तान्धाय
हितमित्यर्थः । इदमञ्जनमेकीयमताभिप्रायेण गयदासाचा-
र्येण पठितं व्याख्यातं च ॥ २३ ॥

विपाच्य गोधायकृद्धर्धपाटितं

सुपूरितं मागधिकाभिरग्निना ॥

निषेवितं तद्यकृदञ्जनेन

निहन्ति नक्तान्ध्यमसंशयं खलु ॥ २४ ॥

इदानीं नक्तान्धे कफविदग्धदृष्ट्यपरपर्याये प्रयोगमाह—
विपाच्येत्यादि । गोधायकृद्धर्धपाटितं कृत्वा पिप्पलीभिः पूरितं
शुचिमृदा लिप्तमग्निना विपाच्य त्र्यहं भक्षितं सत्, तथा
तदन्तःस्विजा पिप्पली मधुनाऽञ्जनेन निःसन्देहं नक्तान्ध्यं
निहन्तीत्यर्थः ॥ २४ ॥

तथा यकृच्छागभवं हुताशने

विपाच्य सम्यङ्गगधासमन्वितम् ॥

प्रयोजितं पूर्ववदाश्वसंशयं

जयेत् क्षपान्ध्यं सकृदञ्जनाञ्जणाम् ॥ २५ ॥

नक्तान्धेऽपरमपि प्रयोगमाह—तथा यकृच्छागभवमि-
त्यादि । प्रयोजितं पूर्ववदिति यकृद्भक्षणविधिना प्रयोजितं,
पिप्पली पुनरञ्जनविधिनेत्यर्थः ॥ २५ ॥

ग्रीहा यकृच्छाप्युपभक्षिते उभे
प्रकल्प्य शूल्ये घृततैलसंयुते ॥
ते सार्षपक्षेहसमायुतेऽञ्जनं
नक्तान्ध्यमाश्वेव हतः प्रयोजिते ॥ २६ ॥

अपरमपि नक्तान्ध्ययोगमाह—ग्रीहेत्यादि । ग्रीहा उदर-
वामपार्श्वस्थं मांसखण्डं, यकृत् दक्षिणपार्श्वस्थं कालखण्डपर-
पर्यायं, ते उभे अपि प्रसृतत्वाद् गोधाच्छागयोरेव प्राप्ये ।
प्रकल्प्य खण्डशः कल्पयित्वा । शूल्ये शूलपाकपके ॥ २६ ॥

नदीजशिम्बीत्रिकटून्मथाञ्जनं
मनःशिला द्वे च निशे य(श)कृद्भवाम् ॥
सचन्दनेयं गुटिकाऽथवाऽञ्जनं
प्रशस्यते वै दिवसेष्वपश्यताम् ॥ २७ ॥

इदानीं दिवान्धे पित्तविदग्धहृद्यपरपर्यायेऽञ्जनमाह—नदी-
जेत्यादि । नदीजं सैन्धवं; शिम्बीशब्देनात्र हरितमुद्गाः,
चक्षुष्यत्वात्; अन्ये शिम्बीस्थाने शिम्बेति पठन्ति, तत्रापि
स एवार्थः; अञ्जनं सौवीराञ्जनम् । गवां छागादीनाम् । चन्दनं
रक्तचन्दनम् । गुटिका वटीकृत्याञ्जनं; अथवाऽञ्जनमिति चूर्णाञ्-
जनमथवेत्यर्थः । विपाच्य गोधायकृदधर्षपाटितमित्यादिकं सचन्द-
नेयं गुटिकाऽथवाऽञ्जनमिति पर्यन्तं योगचतुष्टयं निबन्धकारै-
रनर्थाकृतं, तैरेव सुभाषितत्वाद्युपयोगार्हत्वाच्च व्याख्यातः; तस्मा-
न्मयाऽपि पठितं व्याख्यातं च ॥ २७ ॥

भवन्ति याप्याः खलु ये षडामया
हरेदसृक्तेषु सिराविमोक्षणैः ॥
विरेचयेद्यापि पुराणसर्पिषा
विरेचनाङ्गोपहितेन सर्वदा ॥ २८ ॥

इदानीं साध्यानां चिकित्सितमभिधाय याप्यानां चिकि-
त्सितमाह—भवन्तीत्यादि । भवन्ति याप्या इति अत्र 'उपे-
क्ष्यमाणा' इति शेषः, एतेन तेषां प्रागवस्थायां साध्यत्वम् ।
याप्याः षडामया इति । ननु श्लेष्मिककाचस्य साध्यत्वात् कथं
षट् याप्याः? सत्यं, याप्यबाहुल्यादेतद्व्यपदेशः । तेष्विति
प्रथमद्वितीयपटलप्राप्तेषु तिमिरावस्थेषु काचेष्वित्यर्थः, न तु
रागप्राप्तेषु, यतस्तत्र सिराव्यधनिषेधः; तथा चोक्तं—'तिमिरे
राणिणि भिषक् सिरामोक्षं विवर्जयेत्'—इति । सिराविमो-
क्षणैरित्यनेनैव जेहखेदौ पूर्वकर्मसंज्ञकावाक्षिप्तौ मन्तव्यौ ।
विरेचनाङ्गोपहितेनेति विरेचनद्रव्यसंस्कृतेनेत्यर्थः ॥ २८ ॥

पयोविमिश्रं पवनोद्भवे हितं
वदन्ति पञ्चाङ्गुलतैलमेव तु ॥
भवेद्भूतं त्रैफलमेव शोधनं
विशेषतः शोणितपित्तरोगयोः ॥ २९ ॥

१ 'उपलक्षिते' इति पा० ।

त्रिवृद्धिरेकः कफजे प्रशस्यते
त्रिदोषजे तैलमुशन्ति तत्कृतम् ॥

सर्वतिमिराणां सामान्यं शोधनमभिधाय विशेषशोधन-
माह—पयोविमिश्रमित्यादि । पञ्चाङ्गुलतैलम् एरण्डतैलम् । विशो-
धतः शोणितपित्तरोगयोरिति त्रैफलं घृतं सर्वतिमिरेषु हितं,
अनयोर्विशेषत इत्यर्थः । त्रिवृद्धिरेक इति त्रिवृता सिद्धघृतेन
विरेक इत्यर्थः । तत्कृतमिति त्रिवृता संस्कृतमित्यर्थः; अन्ये तु
तैर्वातपित्तकफप्रैर्द्रव्यैः संस्कृतं तत्कृतं वदन्ति । द्वन्द्वजेषु तिमि-
रेषु खनुकमपि संशोधनं व्यामिश्रं कर्तव्यम् ॥ २९ ॥—

पुराणसर्पिस्तिमिरेषु सर्वशो
हितं भवेदायसभाजनस्थितम् ॥ ३० ॥
हितं च विद्यात्रिफलाघृतं सदा
कृतं च यन्मेषविषाणनामभिः ॥

संशोधनमभिधाय सामान्यं संशमनमाह—पुराणसर्पि-
रित्यादि । सर्वत इति पानाभ्यञ्जननस्यादिषु, सर्वेष्वेव वातादि-
जन्यनयनविकारेष्वित्यन्ये । त्रिफलाघृतं त्रिफलाकाथकल्कपक्वं
घृतम् । कृतं संस्कृतं 'घृतं' इति शेषः । मेषविषाणनामभिः
मेषश्लीफलेरित्यर्थः ॥ ३० ॥—

सदाऽवलिह्यात्रिफलां सुचूर्णितां
घृतप्रगढां तिमिरेऽथ पित्तजे ॥ ३१ ॥
समीरजे तैलयुतां कफात्मके
मधुप्रगाढां विदधीत युक्तितः ॥

सामान्यं संशमनमभिधाय विशेषसंशमनमाह—सदे-
त्यादि । सदेति नित्यगे आवस्थिके च काले इत्यर्थः । पित्तजे
इत्यत्रानुक्रमपि रक्तजं तिमिरं बोद्धव्यं, तत्रापि घृतेन
त्रिफलाप्रयोगः । केचित् "सदाऽवलिह्यात्रिफलां सुचूर्णितां
घृतप्रगढां तिमिरादुरो नरः । कफाभिभूतः सख्यं तैलसंयुतां
मधुप्रगाढामपि वा प्रयोजयेत्" ईदृशां पाठं पठन्ति; स च
जेज्जटाचार्येण दूषितः; तस्मात् पूर्वपाठ एव न्याय्यः ॥ ३१ ॥—

गवां शकृत्काथविपकमुत्तमं
हितं तु तैलं तिमिरेषु नावनम् ॥ ३२ ॥

इदानीं श्लेष्मतिमिरे नस्यमाह—गवां शकृदित्यादि ।
सामान्यश्लेहपाकपरिभाषया गोशकृत्काथेन तैलमकलकं पक्वव्यं,
एतत्तैलं तन्त्रान्तरदर्शनात् कफजे तिमिरे बोद्धव्यं; अन्ये तु
तिमिरेष्विति बहुवचनात् सर्वतिमिरेषु बोद्धव्यमिति वदन्ति ३२

हितं घृतं केवल एव पैत्तिके
ह्यजाविकं यन्मधुरैर्विपाचितम् ॥

पित्तजे तिमिरे नस्यमाह—हितमित्यादि । केवल एव
पैत्तिके नान्यदोषसंप्लुके तिमिरे इत्यर्थः । मधुरैर्विपाचितमिति
काकोल्यादिक्वाथकल्कविपकमित्यर्थः । 'केवल एव' इत्यत्र
'केवलमेव' इति केचित् पठन्ति, तत्र केवलमसंस्कृतमि-
त्यर्थः, अजाविकं घृतमिति च व्याख्यानयन्ति ॥—

तैलं स्थिरादौ मधुरे च यद्गणे

तथाऽणुतैलं पवनासृगुत्थयोः ॥ ३३ ॥

वातरकजयोस्तिमिरयोर्नस्यमाह—तैलमित्यादि । स्थिरादौ विदारिगन्धादौ, सिद्धमिति शेषः । तथा मधुरे गणे काकोल्यादिके यत् सिद्धं, तथाऽणुतैलं वातव्याधिचिकित्सितोक्तम् ॥ ३३ ॥

सहाश्वगन्धातिबलाधरीशृतं

हितं च नस्ये त्रिवृतं यदीरितम् ॥

जलोद्भवानूपजमांससंस्कृता-

द्धृतं विधेयं पयसो यदुत्थितम् ॥ ३४ ॥

केवलवातजे तिमिरे नस्यमाह—सहेत्यादि । सहा मुद्रपर्णा, माषपर्णान्ये । वरी शतावरी । एतैर्विपक्वं तैलं वातारब्धे तिमिरे नस्ये हितम् । त्रिवृतं यदीरितमिति महावातव्याधिचिकित्सिते त्रिभिः सर्पिर्वसामज्जभिवृतं त्रिवृतं तैलं यदीरितं तदत्र हितं; केचिदेतैरेव मुद्रपर्ण्यदिभिर्द्रव्यैस्त्रिवृतं तैलं सिद्धं वातारब्धतिमिरे नस्ये हितमिति वदन्ति । वातारब्धतिमिरे द्वितीयं नस्यमाह—जलोद्भवेत्यादि । जलोद्भवा मत्स्यादयः, आनूपाः कूलवराः, तेषां मांसेन क्षीरपाककल्पेन संस्कृताहुग्धान्मध्यमानाद् यद्गतमुद्धृतं तत् सहाश्वगन्धादिभिरनन्तरोक्तैर्विपक्वं वातारब्धतिमिरे नस्यं विधेयम् । केचिजलोद्भवशब्देन पद्मादीनि शृङ्खन्ति, तत्रेच्छन्ति निबन्धकाराः ॥ ३४ ॥

ससैन्धवः क्रव्यभुगेणमांसयो-

हितः ससर्पिः समधुः पुटाह्वयः ॥

नस्यमभिधाय पुटपाकमाह—ससैन्धव इत्यादि । क्रव्यभुजो गृध्रादयः, एणः कृष्णसारः । पुटाह्वयः पुटपाकः । तस्य विधानं क्रियाकल्पे वक्ष्यति ॥—

वसाऽथ गृध्रोऽरगताम्रचूडजा

सदा प्रशस्ता मधुकान्विताऽज्जने ॥ ३५ ॥

वातजतिमिरे पुटपाकमभिधायान्नमाह—वसेत्यादि । उरगः कृष्णसर्पः, ताम्रचूडः कुक्कुटः, मधुकान्विता यष्टीमधुकसंयुता; एता गृध्रादिजास्तिहो वसा यष्टीमधुकचूर्णान्विता एकशो द्विशः समस्ता वाऽज्जने हिताः ॥ ३५ ॥

प्रत्यञ्जनं स्रोतसि यत्समुत्थितं

क्रमाद्रसक्षीरघृतेषु भावितम् ॥

इदानीं वातजतिमिरे ज्ञेहाजनेन जडीभूतस्य चक्षुष उपकारार्थं प्रत्यञ्जनमाह—प्रत्यञ्जनमित्यादि । यत् अञ्जनस्यानु प्रयुज्यते तत् प्रत्यञ्जनम् । तत्र तीक्ष्णाञ्जनस्य मृद्भञ्जनमनु प्रयुज्यते, मृद्भञ्जनस्य तीक्ष्णाञ्जनम् । स्रोतसि यत् समुत्थितं सिन्धु-स्रोतसि वर्णसार्पणसयोः स्रोतसि वा यत् समुत्थितं स्रोतोञ्जनं, सौवीराञ्जनमित्यन्ये । रसश्च चक्षुष्यमृगपक्षिमांसरसः । पृथक् पृथक् सप्ताहं रसक्षीरघृतेषु भावितं चूर्णाञ्जनं प्रयोज्यम् ॥—

१ 'तैलमाह-' इति पा० ।

स्थितं दशाहत्रयमेतदञ्जनं

कृष्णोरगास्ये कुशासंप्रवेष्टिते ॥ ३६ ॥

तन्मालतीकोरकसैन्धवायुतं

सदाऽञ्जनं स्यात्तिमिरेऽथ रागिणि ॥

सुभावितं वा पयसा दिनत्रयं

काचापहं शास्त्रविदः प्रचक्षते ॥ ३७ ॥

अरागितिमिरचिकित्सितं प्रतिपाद्य वातजरगितिमिरचिकित्सितं प्रतिपाद्यमाह—स्थितमित्यादि । दशाहत्रयं मासमेकमित्यर्थः । एतदञ्जनं स्रोतोञ्जनं, सौवीराञ्जनमित्यन्ये । ततः स्रोतोञ्जनं कृष्णसर्पमुखे यथोदितप्रकारेण निवासितं पश्चान्मालतीकोरकसैन्धवेन समुदायसमभागेन युतमञ्जनं कार्यं; मालतीकोरकाः जातीकुसुमानि । तिमिरेऽथ रागिणि वातकाचे इत्यर्थः । वातकाचेऽपरमप्यञ्जनमाह—सुभावितमित्यादि । अन्ये तु जातीकोरकयुक्त्वात् वातपित्तकाचापहं वदन्ति, तत्रेच्छति गयी ॥ ३६ ॥ ३७ ॥

हविर्हितं क्षीरभवं तु पैत्तिके

वदन्ति नस्ये मधुरौषधैः कृतम् ॥

तत्तर्पणे चैव हितं प्रयोजितं

सजाङ्गलस्तेषु च यः पुटाह्वयः ॥ ३८ ॥

पित्ततिमिरोगचिकित्सितमाह—हविरित्यादि । हविः घृतं, क्षीरभवं क्षीरमथनोद्धृतं, पैत्तिके 'तिमिरे' इति शेषः । मधुरौषधैः काकोल्यादिभिः, कृतं संस्कृतं; अन्ये तु क्षीरमपि काकोल्यादिभिः साधितं मन्यन्ते, तेन काकोल्यादिसाधितात् क्षीरान्मध्यमानादुत्थितं घृतं काकोल्यादिभिरेव साधितं पित्तजतिमिरे हितमिति वदन्ति । केचिदिह कृतमित्यस्य स्थाने शृतमिति पठन्ति, तत्र शृतं पक्कम् । तत्तर्पण इत्यादि । न केवलं तद्धृतं नस्ये हितं, किं तर्हि तर्पणेऽक्षिपूरणपर्याये प्रयोजितं हितम् । तथा तेषु मधुरौषधेषु यो जाङ्गलमांसयुक्तः पुटपाकः स पित्ततिमिरे ज्ञेहार्थं हितः ॥ ३८ ॥

रसाञ्जनक्षौद्रसितामनःशिलाः

क्षुद्राञ्जनं तन्मधुकेन संयुतम् ॥

पित्ततिमिरे रसक्रियाञ्जनमाह—रसाञ्जनमित्यादि । रसाञ्जनादिकृतं क्षुद्राञ्जनं फाणिताकृति पित्ततिमिरे हितम् । क्षुद्राञ्जनमित्यत्र केचिद्रसाञ्जनमिति पठन्ति, तत्रापि स एवार्थः ॥—

समाञ्जनं वा कनकाकरोद्धवं

सुचूर्णितं श्रेष्ठमुशन्ति तद्विदः ॥ ३९ ॥

इदानीं पित्ततिमिरे प्रत्यञ्जनमाह—समाञ्जनमित्यादि । समाञ्जनं तुल्यसौवीराञ्जनं, कनकाकरोद्धवं तुत्थकं, श्रेष्ठम् उत्तमं, उशन्ति इच्छन्ति, प्रत्यञ्जनमित्यध्याहार्यम् । तद्विदः शालकिनः । केचित् समाञ्जनमित्यत्र रसाञ्जनमिति पठन्ति ॥ ३९ ॥

मिल्लोटगन्धोदकसेकसेचितं

प्रत्यञ्जने चात्र हितं तु तुत्थकम् ॥

१ 'सात्यक्युक्तवात्' इति पा० ।

पित्ततिमिरेऽपरमपि प्रत्यजनमाह—भिन्नोटेत्यादि भिन्नो-
टको हिमवदासन्नभूमिजः ककुभातुकारिफलो वृक्षविशेषः,
गन्धा एलादिगणोक्ताः, उदकमत्र कषायः, तत्सेकसेचितं
तुत्यकं प्रत्यजने हितम् । अन्ये भिन्नोटकस्वाभाविकगन्धोद-
कसेकसेचितमाहुः । केचिदसुं प्रत्यजनं न पठन्ति ॥—

समेषशृङ्गाजनभागसंमितं

जलोद्भवं काचमलं व्यपोहति ॥ ४० ॥

पित्तजे तिमिरे रागप्राप्ते चिकित्सायाह—समेषेत्यादि ।
मेषशृङ्गः पुत्रजीवानुकारी वृक्षः, अजनं सौवीराजनं, एतयो-
भागेन अंशेन संमितं तुल्यभागं जलोद्भवं स्रोतोजनं, अजनेन
काचमलं पित्तकाचं व्यपोहति । अन्ये जलोद्भवं शङ्कं वदन्ति
॥ ४० ॥

पलाशरोहीतमधूकजा रसाः

क्षौद्रेण युक्ता मदिराग्रमिश्रिताः ॥

पैत्तिके काचे रसक्रियाजनमाह—पलाशरोहीतेत्यादि ।
पलाशः किञ्चुकः, रोहितो दाडिमपुष्पतुल्यपुष्पः, मधूकः खना-
मप्रसिद्धो वृक्षविशेषः, एतेषां रसाः, मदिराग्रं मदिराया उपर्य-
च्छो भागः । किञ्चुकादिरसक्षौद्रमदिराग्राणि समभागानि आह्वल्य
रसक्रिया कार्या, सा चाजनात्पित्तकाचमलं व्यपोहति ॥—

उशीरलोध्रत्रिफलाप्रियङ्गुभिः

पचन्तु नस्यं कफरोगशान्तये ॥ ४१ ॥

इदानीं कफतिमिरे नस्यमाह—उशीरलोध्रेत्यादि । उशी-
रादिभिर्द्रव्यैः कल्कीकृतैः सामान्यलेहपाकपरिभाषयाऽनुकमपि
तिल्लैलं पाचनीयं, विदेहदर्शनात् ॥ ४१ ॥

विडङ्गपाठाकिणिहीङ्गुदीत्वचः

प्रयोजयेद्भूममुशीरसंयुताः ॥

कफतिमिरे धूममाह—विडङ्गेत्यादि । किणिही अपामार्गः ।
ननु तिमिरे धूमो निषिद्धः, कथमत्रोच्यते ? सत्यं, पित्ततिमिरे
एव धूमो निषिद्धो न कफजे, अतो न दोषः ॥—

वनस्पतिक्राथविपाचितं घृतं

हितं हरिद्रानलदे च तर्पणम् ॥ ४२ ॥

कफतिमिरे तर्पणमाह—वनस्पतिक्राथेत्यादि । वनस्पतयः
क्षीरवृक्षाः, तस्करतक्राथे चतुर्गुणे हरिद्रानलदकल्कचतुर्थांशं घृतं
पक्वं कफतिमिरे तर्पणे अक्षिपूरणापरपर्याये हितम् । नलदम्
उशीरम् ॥ ४२ ॥

समागधो माक्षिकसैन्धवाढ्यः

सजाङ्गलः स्यात् पुटपाक एव च ॥

कफतिमिरे पुटपाकमाह—समागध इत्यादि । मागधी
पिप्पली । आढ्य उत्कटः । सजाङ्गलः जाङ्गलमृगपक्षिमांसकृतः ।
केचित् 'आढ्यः' इत्यत्र 'आज्य' इति पठन्ति । तत्राज्यं
घृतम् । केचिदसुं पुटपाकं रागिणि कफतिमिरे वदन्ति, तत्रे-
च्छति गयी ॥—

मनःशिलाज्यूपणशङ्कमाक्षिकैः

ससिन्धुकासीसरसाञ्जनैः क्रियाः ॥ ४३ ॥

कफतिमिरे रसक्रियाजनमाह—मनःशिलेत्यादि । मनःशि-
लादिभिः कासीसरसाजनान्तैश्चूर्णांकृतैः सलिलचतुर्थांशानि-
क्षितैरभिपाकात् फाणिताकृतीकृतै रसक्रिया । माक्षिकं
मधु ॥ ४३ ॥

हिते च कासीसरसाञ्जने तथा

वदन्ति पथ्ये गुडनागरैर्युते ॥

कफतिमिरेऽपरमपि रसक्रियाजनमाह—हिते इत्यादि ।
तथेति रसक्रियाजनप्रकारेणेत्यर्थः । पथ्ये इति पथोऽनपेते
इत्यर्थः । कफकाचस्य शलाकाकर्मसाध्यत्वात्तत्राजनादिकं न
निर्दिष्टम् ॥—

यदञ्जनं वा बहुशो निषेचितं

समूत्रवर्गे त्रिफलोदके श्रुते ॥ ४४ ॥

निशाचरास्थिस्थितमेतदञ्जनं

क्षिपेच्च मासं सलिलेऽस्थिरे पुनः ॥

मेषस्य पुष्पैर्मधुकेन संयुतं

तदञ्जनं सर्वकृते प्रयोजयेत् ॥ ४५ ॥

सर्वजकाचचिकित्सायाह—यदञ्जनमित्यादि । अजनं स्रोतो-
जनम् । बहुशो बहून् वारान् निषेचितमित्यत्र 'ध्मात् सत्' इत्य-
ध्याहार्यम् । मूत्रवर्गे अष्टस्वपि मूत्रेषु । शृते क्राथीकृते । निशाच-
रास्थिस्थितमित्यादि । निशाचराणां शृग्रावीनां नलके विगतमज्जनि
मूत्रवर्गादिसेचितं तदञ्जनं निक्षिप्य पश्चात्तलकमुखं पिथाय
वदति सरिज्जले निखातकीलकूपरि सूत्रेण बद्धा मासं यावत्
स्थापयेत्, ततस्त्रिद्वय शोधयित्वा मेषशृङ्गपुष्पयष्टीमधुकचूर्ण-
समांशं तदञ्जनं सर्वकृते रागिणिरे प्रयोजयेत् । 'मेषस्य पुष्पै-
र्मधुकेन संयुतं' इत्यत्र केचित् 'युतं तु पुष्पैर्मधुक्षिप्रकोद्भवैः'
इति पठन्ति । तत्र मधुर्मधूकः तस्य सारः, क्षिप्रुः शोभाजनक-
स्तस्य पुष्पाणि ॥ ४४ ॥ ४५ ॥

क्रियाश्च सर्वाः, क्षतजोद्भवे हितः

क्रमः परिम्लाघिनि चापि पित्तहृत् ॥

साञ्जिपातिकरागितिमिरस्य चिकित्सायाह—क्रियाश्चेत्यादि ।
क्रिया अत्र तर्पणपुटपाकादिकाः, सर्वा वातपित्तकफतिमिरोक्ताः,
अन्ये तु क्रियाश्च सर्वा वातपित्तकफतिमिरोक्ता रसक्रिया
इत्याहुः । रफतिमिरे तथा परिम्लाघिनि तिमिरे च कः क्रम
इत्याह—क्षतजोद्भव इत्यादि । पित्तहृत् क्रमः पित्ततिमिरापह-
नस्यतर्पणादिक्रम इत्यर्थः । एष एव क्रमोऽरागिणि रफतिमिरे,
रागिणि पुनः पित्तकाचापहो विधिः ।—

क्रमो हितः स्यन्दहरः प्रयोजितः

समीक्ष्य दोषेषु यथास्वमेव च ॥ ४६ ॥

इदानीं वातादिजेषु तिमिरेषु रागारागप्राप्तेषु वातादिजनिता-
भिष्यन्दचिकित्सतमतिदिशन्नाह—क्रम इत्यादि । यथास्वमिति

यो यस्यात्मीय इत्यर्थः । तेन वाततिमिरे वाताभिष्यन्दक्रमः,
पित्ततिमिरे पित्ताभिष्यन्दकोः, एवं शेषेषु ॥ ४६ ॥

**दोषोदये नैव च विद्युतिगते
द्रव्याणि नस्यादिषु योजयेद्बुधः ॥**

स एव वाताभिष्यन्दादिक्रमो वातादितिमिरेषु कदा कर्तव्य
इति दर्शयन्नाह—दोषोदय इत्यादि । दोषोदय इति दोषोदय-
मात्रे तावद्वातस्यन्दाद्युक्तक्रमो न कर्तव्यः । तथा विद्युतिगते;
कोऽर्थः? समस्तनयनव्याप्तिपरे स्यन्दोक्तक्रमो न कर्तव्यः ।
एतेन लङ्घनविरेचननिरूहानुवासनशिरोविरेचनादिना त्र्यहम-
तिक्रम्य पश्चाद्वातस्यन्दाद्युक्तनस्यादिद्रव्याणि वातादिजनिततिमि-
रेषु (नस्यतर्पणादिषु) योजयेदित्यर्थः । अन्ये 'विद्युतिगते'
इत्यत्र 'विद्युते गते' इति पठन्ति; तत्र विशब्दो विविधार्थः,
तेन विविधतां गते गद इत्यर्थः ।—

**पुनश्च कल्पेऽञ्जनविस्तरः शुभः
प्रवक्ष्यतेऽन्यस्तमपीह योजयेत् ॥ ४७ ॥**

इदानीं क्रियाकल्पे वक्ष्यमाणमञ्जनविस्तरमत्रोपदिशन्नाह—
पुनश्चेत्यादि । कल्पे क्रियाकल्पे इत्यर्थः । अन्यः अपरः ।
तमिति अञ्जनविस्तरमित्यर्थः ॥ ४७ ॥

**घृतं पुराणं त्रिफलां शतावरीं
पटोलमुद्गामलकं यवानपि ॥
निषेवमाणस्य नरस्य यत्नतो**

भयं सुघोरात्तिमिरान्न विद्यते ॥ ४८ ॥

इदानीं बहिराश्रयं विक्रितिसतं प्रतिपाद्यान्तराश्रयं प्रति-
पादयन्नाह—घृतमित्यादि ॥ ४८ ॥

**शतावरीपायस एव केवल-
स्तथा कृतो वाऽऽमलकेषु पायसः ॥**

**प्रभूतसर्पिल्लिफलोदकोत्तरो
यवौदनो वा तिमिरं व्यपोहति ॥ ४९ ॥**

आहारविशेषमाह—शतावरीत्यादि । शतावरीपायस इति
शतावरीमूलशतेन पायसः कृतः शतावरीपायसः, आमलकेषु
पायस इति आमलकशतपायसः कृतः पायस इत्यर्थः । अन्ये
तु शतावरीस्वरससिद्धा यवागूः शतावरीपायसः, आमलकस्वर-
ससिद्धा यवागूश्चामलकपायसः । प्रभूतसर्पिल्लित्यादि प्रचुरघृतो
यवौदनो वायसंज्ञकः गृह्यसंज्ञको वा, त्रिफलोदके प्रचुरे
साधित इत्यर्थः ॥ ४९ ॥

**जीवन्तिशाकं सुनिषण्णकं च
सतण्डुलीयं वरवास्तुकं च ॥
चिल्ली तथा मूलकपोतिका च
दृष्टेर्हितं शाकुनजाङ्गलं च ॥ ५० ॥
पटोलकर्कोटककारवेल्ह-**

**वार्ताकुतकारिकरीरजानि ॥
शाकानि शिश्वार्तगलानि चैव
हितानि दृष्टेर्घृतसाधितानि ॥ ५१ ॥**

आहारोपयोगिचक्षुष्यशाकानाह—जीवन्तिशाकमित्यादि ।
जीवन्ती डोडिका, सुनिषण्णकं चतुष्पत्री, अन्ये शिरवालिका-
माहुः, वरवास्तुकं, टड्ढवास्तुकं, चिल्ली क्षेत्रवास्तुकः, मूलक-
पोतिका बालमूलकं, शाकुनं लावादिकं, जाङ्गलम् एणादिजातं,
तर्कारी अरणिका, करीरो गृहपत्रः, शिशुः शोभाजनकः,
भार्तगलो नीलसहचरः ॥ ५० ॥ ५१ ॥

**विवर्जयेत्सिरामोक्षं तिमिरे रागभागते ॥
यत्रोणोत्पीडितो दोषो निहन्यादाशु दर्शनम् ॥ ५२ ॥**

सेव्यमुद्दिश्य परिहार्यमाह—विवर्जयेदित्यादि ॥ ५२ ॥

**अरागि तिमिरं साध्यमाद्यं पटलमाश्रितम् ॥
कृच्छ्रं द्वितीये रागि स्यान्नृतीये याप्यमुच्यते ॥ ५३ ॥**

इदानीं मन्दधियां मुखस्मरणाय साध्यादिभेदमाह—अरा-
गीत्यादि ॥ ५३ ॥

**रागप्राप्तेष्वपि हितास्तिमिरेषु तथा क्रियाः ॥
यापनार्थं यथोद्दिष्टाः सेव्याश्चापि जलौकसः ॥ ५४ ॥**

रागप्राप्तेषु विध्यन्तरं यापनार्थं पूर्वमुक्तमप्यनुवदन्नाह—
रागप्राप्तेष्वित्यादि । तृतीयपटलप्राप्तारागितिमिरेषु यापनार्थं
तथा क्रिया हिता यथोद्दिष्टा इत्यर्थः । तत्र सिरामोक्षस्य
निमित्तत्वाद्दवश्याकर्षणीयशोणिते उपायान्तरमाह—सेव्या
इत्यादि ॥ ५४ ॥

**श्लैष्मिके लिङ्गनाशे तु कर्म वक्ष्यामि सिद्धये ॥
न चेदधेन्दुघर्मांभुविन्दुमुक्ताकृतिः स्थिरः ॥ ५५ ॥**

**विषमो वा तनुर्मध्ये राजिमान् वा बहुप्रभः ॥
दृष्टिस्थो लक्ष्यते दोषः सरुजो वा सलोहितः ॥ ५६ ॥**

अनौपधसाध्ये श्लैष्मिके लिङ्गनाशेऽधेन्द्रायाकृतिविशिष्टो दृष्टि-
स्थो दोषो न चेदक्ष्यते तदा साधनार्थं शस्त्रकर्म वक्ष्यामीति
निर्दिशन्नाह—श्लैष्मिक इत्यादि । लिङ्गनाशो दृष्टिनाशः । कर्म
शस्त्रकर्म । घर्मांभुविन्दुः प्रस्लेदविन्दुः । आकृतिशब्दोऽधे-
न्द्रादिभिः प्रत्येकं संबन्धनीयः । स्थिरः कठिनः । विषमो वा
तनुर्मध्ये इति यतो मध्ये तनुरत एव विषमो निरोद्धत
इत्यर्थः ॥ ५५ ॥ ५६ ॥

**स्निग्धस्त्रिन्नस्य तस्याथ काले नात्युष्णशीतले ॥
यन्त्रितस्योपविष्टस्य स्वां नासां पश्यतः समम् ॥ ५७ ॥**

**मतिमान् शुक्रभागौ द्वौ कृष्णान्मुक्त्वा ह्यपाङ्गतः ॥
उन्मील्य नयने सम्यक् सिराजालविचर्जिते ॥ ५८ ॥**

**नाधो नोर्ध्वं न पार्श्वार्थ्यां छिद्रे दैवकृते ततः ॥
शलाकया प्रयत्नेन विश्वस्तं यववक्रया ॥ ५९ ॥**

**मध्यप्रदेशिन्यङ्गुष्ठस्थिरहस्तगृहीतया ॥
दक्षिणेन भिषक् सव्यं विध्येत् सव्येन चेतरत् ६०**

**वारिविन्द्रागमः सम्यग् भवेच्छब्दस्तथा व्यथे ॥
तदेव शस्त्रकर्म निर्दिशन्नाह—स्निग्धस्त्रिन्नस्येत्यादि । नात्यु-
ष्णशीते साधारणे मार्गशीर्षे चेत्रे वा । शुक्रभागौ द्वावपि द्वौ
शुक्रतारकांशवित्यर्थः । कृष्णात् कृष्णतारकान्तात्, मुक्त्वा
परित्यज्य, अपाङ्गतः अपाङ्गसमीपे, विध्येदित्यर्थः । सम्यगिति**

नातिप्रसारितं नातिसङ्कुचितं यथा स्यादित्यर्थः । देवकृते छिद्रे इति छिद्रमिव छिद्रं न परमार्थतद्विच्छिद्रमस्ति । विश्वस्तं असंश्रुतं यथा स्यात् । सर्व्यं वामनेत्रं, सर्व्येन वामहस्तेन, इतरत् दक्षिणनयनम् । सम्यग्विबद्धलक्षणमाह—वारिविन्द्यागम इत्यादि । सम्यगिति पदं व्यञ्ज इत्यत्र संबध्यते । असम्यग्व्यधे च रक्त-निर्गमनमशब्दता च ॥ ५७-६० ॥—

संसिच्य विद्धमात्रं तु योषिस्तन्येन कोविदः ॥ ६१ ॥
स्थिरे दोषे चले वाऽपि स्वेदयेदक्षि बाह्यतः ॥
सम्यक् शलाकां संस्थाप्य भङ्गैरनिलनाशनैः ॥ ६२ ॥
शलाकात्रेण तु ततो निर्लिखेदृष्टिमण्डलम् ॥
विध्यतो योऽन्यपार्श्वेऽक्षणेस्तं रुद्ध्वा नासिकापुटम् ॥
उच्छिद्धनेन हर्तव्यो दृष्टिमण्डलः कफः ॥

सम्यग्विद्धे नेत्रे सति किं कार्यमित्याह—संसिच्येत्यादि । योषिस्तन्येन नारीक्षीरेण । कोविदो धीमान् वैद्यः । स्थिरे अचले । शलाकां संस्थाप्य निश्चलीकृत्य । भङ्गैः पल्लवैः । खेदानन्तरं किं कर्तव्यमित्याह—शलाकात्रेणेत्यादि । ततः खेदानन्तरं; दृष्टिमण्डलं निर्लिखेत् षष्ठमसंहतिविश्लेषार्थम् । शलाकाप्रविर्लिखनाद्विश्लेषकफस्य निर्हरणोपायमाह—विध्यत इत्यादि । विध्यतोऽक्षणेऽन्यपार्श्वे यो नासापुटस्तं नासापुटं रुद्ध्वा दृष्टिमण्डलः कफ उच्छिद्धनेन हर्तव्य इति पिण्डार्थः ॥ ६१-६३ ॥—

निरभ्र इव धर्माशुर्यदा दृष्टिः प्रकाशते ॥ ६४ ॥
तदाऽसौ लिखिता सम्यग् ज्ञेया या चापि निर्व्यथा
(एवं त्वशक्ये निर्हर्तुं दोषे प्रत्यागतेऽपि वा ॥ ६५ ॥
श्लेहाद्यैरुपपन्नस्य व्यधो भूयो विधीयते ॥)
ततो दृष्टेषु रूपेषु शलाकामाहरेच्छनैः ॥ ६६ ॥
घृतेनाभ्यज्य नयनं वस्त्रपट्टेन वेष्टयेत् ॥
ततो गृहे निराबाधे शयीतोत्तान एव च ॥ ६७ ॥
उद्गारकासक्षवथुष्टीर्वनोत्कम्पनानि च ॥
तत्कालं नाचरेदूर्ध्वं यन्त्रणा श्लेहपीतवत् ॥ ६८ ॥

सम्यग्लिखितलक्षणमाह—निरभ्र इत्यादि । निरभ्रो निर्मेषः, धर्माशुः आदित्यः । ततो दृष्टेष्वित्यादि । शलाकामाहस्य किं कुर्यादित्याह—घृतेनाभ्यज्येत्यादि । निराबाधे धूलि-धूमवातातपादिरहिते । उत्तानशयनमृज्जकरणार्थं । उद्गारे-त्यादि । क्षवथुः छिक्का । तत्कालमिति यावच्छलाका नेत्रे तिष्ठति । तत ऊर्ध्वं यन्त्रणा आहारादीनां नियमः, श्लेहपीतवत् श्लेहपातोक्तः कार्यः ॥ ६४-६८ ॥

त्र्यहात् त्र्यहाच्च धावेत कषायैरनिलापहैः ॥
वायोर्भयात् त्र्यहादूर्ध्वं स्वेदयेदक्षि पूर्ववत् ॥ ६९ ॥

त्र्यहादित्यादि । धावेत प्रक्षालयेत् । अनिलापहैः एरण्डमू-लादिवातापहचक्षुष्यद्रव्यैः क्षौराम्बुसाधितैः । प्रक्षालनानन्तरं

किं कर्तव्यमित्याह—वायोर्भयादित्यादि । पूर्ववदिति अक्षतो मृदु स्वेदयेदित्यर्थः ॥ ६९ ॥

दशाहमेवं संयम्य हितं दृष्टिप्रसादनम् ॥
पश्चात्कर्म च सेवेत लघ्वन्नं चापि मात्रया ॥ ७० ॥

दशाहमेवमित्यादि । एवमुत्तानशयनादिना दशाहं नियम्य तदनन्तरं पश्चात्कर्म नस्यतर्पणशिरोबस्त्रादिकं यदृष्टिप्रसादनं दृष्टेर्नैर्मल्यजननं तत् सेवेतेति पिण्डार्थः ॥ ७० ॥

सिराव्यधविधौ पूर्वं नरा ये च विवर्जिताः ॥
न तेषां नीलिकां विध्येदन्यत्राभिहिताद्भिषक् ॥ ७१ ॥

इदानीं श्लेष्मिकेऽपि लिङ्गनाशे केषांचित् पुरुषाणां शस्त्र-निषेधं दर्शयन्नाह—सिराव्यधविधौ पूर्वमित्यादि । नरा ये च विवर्जिता इति सिराव्यधविधौ ये नरा बालस्थविरादयो विव-र्जितास्तेषां नीलिकां लिङ्गनाशापरपर्यायां न विध्येत् । अन्य-त्राभिहितादिति तथाऽभिहितात् कथितादेवकृतच्छिद्रादन्यत्र न विध्येत् । चकारसु सिराविद्धैः पुरुषैर्न क्रोधादयो विवर्जनीया-स्तेऽपि नीलिकायां वर्जनीया इति ज्ञापयति ॥ ७१ ॥

पूर्यते शोणितेनाक्षि सिरावेद्याद्विसर्पता ॥
तत्र श्लोस्तन्ययष्ट्याहपकं सेके हितं घृतम् ॥ ७२ ॥

देवकृतच्छिद्रादन्यत्र कस्मिन्न नीलिकां विध्येदित्याह—पूर्यत इत्यादि । विसर्पता शोणितेनाक्षि पूर्यत इत्यर्थः । प्रमादाद्दे-वकृतच्छिद्रादन्यत्रापि विद्धे सति व्यापदुपशमनार्थं चिकित्सि-तमाह—तत्रेत्यादि ॥ ७२ ॥

अपाङ्गासन्नविद्धे तु शोफशूलाश्रुरक्तताः ॥
तत्रोपनाहं भ्रूमध्ये कुर्याद्योष्णाज्यसेचनम् ॥ ७३ ॥
व्यधेनासन्नकृष्णेन रागः कृष्णं च पीड्यते ॥
तत्राधःशोधनं सेकः सर्पिषा रक्तमोक्षणम् ॥ ७४ ॥
अथाप्युपरि विद्धे तु कष्टा रुक् संप्रवर्तते ॥
तत्र कोष्णेन हविषा परिषेकः प्रशस्यते ॥ ७५ ॥
शूलाश्रुरागास्त्वत्यर्थमधोवेधेन पिच्छिलः ॥
शलाकामनु चास्त्रार्थस्तत्र पूर्वचिकित्सितम् ॥ ७६ ॥
रागाश्रुवेदनास्तम्भहर्षाश्रातिविघटिते ॥
श्लेहस्वेदौ हितौ तत्र हितं चाप्यनुवासनम् ॥ ७७ ॥
दोषस्त्वधोऽपकृष्टोऽपि तरुणः पुनरूर्ध्वगः ॥
कुर्याच्छुक्लारुणं नेत्रं तीव्ररुद्रप्रदर्शनम् ॥ ७८ ॥
मधुरैस्तत्र सिद्धेन घृतेनाक्षणः प्रसेचनम् ॥
शिरोवस्ति च तेनैव दद्यान्मासैश्च भोजनम् ॥ ७९ ॥

इदानीमस्थानवेधात् संक्षेपेण व्यापदमभिधाय विस्तरेणापि व्यापदो निर्दिशन्नाह—अपाङ्गेत्यादि । तत्र चिकित्सामाह—तत्रोपनाहमित्यादि । चिकित्सामाह—तत्राध इत्यादि । अधः-

शोधनं विरेकः, रक्तमोक्षणमत्र जलौकोभिः । अथेत्यादि । कष्टा तीव्रा । चिकित्सासाह—तत्र कोष्णेनेत्यादि । शूलेत्यादि । अनु शलकां शलकाया अनन्तरमेवेत्यर्थः । चिकित्सासाह—तत्रेत्यादि । पूर्वचिकित्सितं स्त्रीस्तन्ययष्ट्याद्वेत्यादिकम् । हर्षो रोमाञ्चप्रायो वेदनाविशेषः, अतिविघटिते अतिचालिते । चिकित्सासाह—नेहस्तेदावित्यादि । तरुणो लिङ्गनाशमप्राप्तः । चिकित्सासाह—मधुरैरित्यादि । मधुरैः यष्टीमधुकादिभिः तेनैव यष्टीमधुकादिसिद्धेनैव ॥ ७३-७९ ॥

दोषस्तु संजातबलो घनः संपूर्णमण्डलः ॥
प्राप्य नश्येच्छलाकाग्रं तन्वभ्रमिव मारुतम् ॥ ८० ॥

दोषस्तु संजातेत्यादि ॥ ८० ॥

मूर्धाभिघातव्यायामव्यवायवमिमूर्च्छनैः ॥
दोषः प्रत्येति कोपाञ्च विद्धोऽतितरुणश्च यः ॥ ८१ ॥
निर्लिखितस्यापि दोषस्य पुनरावृत्तिकारणान्याह—मूर्धाभि-
घातेत्यादि । प्रत्येति आगच्छति । तरुणो लिङ्गनाशम-
प्राप्तः ॥ ८१ ॥

शलाका कर्कशा शूलं, खरा दोषपरिश्रुतिम् ॥
व्रणं विशालं स्थूलाग्रा, तीक्ष्णा हिंस्यादनेकधा ॥ ८२ ॥
जलास्त्रावं तु विषमा, क्रियासङ्गमथास्थिरा ।
करोति

दुष्टशलाकाजनितव्यापदमाह—शलाकेत्यादि । दोषपरिश्रुतिः
दोषस्य समन्तादागमनम् । हिंस्यादनेकधेति अनेकप्रकारं
क्षतं करोतीत्यर्थः । विषमा कृशस्थूला । अस्थिरा वृद्धा मुग्धा ।
'करोति' इति पदमन्ते निर्दिष्टत्वात् सर्वत्र संबध्यते ॥ ८२ ॥—
वर्जिता दोषैस्तस्मादेभिर्हिता भवेत् ॥ ८३ ॥

अष्टाङ्गुलायता मध्ये सूत्रेण परिवेष्टिता ॥
अङ्गुष्ठपर्वसमिता बक्रयोर्मुकुलाकृतिः ॥ ८४ ॥
ताम्रायसी शातकुम्भी शलाका स्यादनिन्दिता ॥
वर्जितेत्यादि । एभिर्देवैरनन्तरोक्तैः कर्कशादिभिर्विरेहिता ।
हिता कार्यकारिणी । शातकुम्भी सुवर्णमयी ॥ ८३ ॥ ८४ ॥—
रागः शोफोऽर्बुदं चोषो बुद्बुदं शूकराक्षिता ॥ ८५ ॥
अधिमन्थादयश्चान्ये रोगाः स्युर्व्यथदोषजाः ॥
अहिताचारतो वाऽपि यथास्वं तानुपाचरेत् ॥ ८६ ॥

इदानीं दुष्टव्यथाहाराचारजान् रोगानाह—राग इत्यादि ।
चोष आचूष्यत इव वेदनाविशेषः । बुद्बुदं बुद्बुदाकारो मांस-
निर्गमः । शूकराक्षिता अधोदृष्टिलम् । तत्र चिकित्सितमाह—
यथास्वमित्यादि । यथास्वं यथास्मीयं, यथादोषमित्यर्थः
॥ ८५ ॥ ८६ ॥

रुजायामक्षिरागे वा योगान् भूयो निबोध मे ॥
गैरिकं सारिवा दूर्वा यवपिष्टं घृतं पयः ॥ ८७ ॥

सुखालेपः प्रयोज्योऽयं वेदनारागशान्तये ॥
मृदुभृष्टैस्तिलैर्वाऽपि सिद्धार्थकसमायुतैः ॥ ८८ ॥
मानुलुङ्गरसोपेतैः सुखालेपस्तदर्थकृत् ॥
पयस्यासारिवापत्रमञ्जिष्ठामधुकैरपि ॥ ८९ ॥
अजाक्षीरान्वितैर्लेपः सुखोष्णः पथ्य उच्यते ॥
दारुपद्मकशुण्ठीभिरेवमेव कृतोऽपि वा ॥ ९० ॥
द्राक्षामधुकुष्ठैर्वा तद्वत् सैन्धवसंयुतैः ॥
रोध्रसैन्धवमृद्धीकामधुकैर्वाऽप्यजापयः ॥ ९१ ॥
शृतं सेके प्रयोक्तव्यं रुजारगनिवारणम् ॥
मधुकोत्पलकुष्ठैर्वा द्राक्षालाक्षासितायुतैः ॥
ससैन्धवैः शृतं क्षीरं रुजारगनिवर्हणम् ॥ ९२ ॥
शतावरीपृथक्पर्णीमुस्तामलकैपद्मकैः ॥
साजक्षीरैः शृतं सर्पिर्दाहशूलनिवर्हणम् ॥ ९३ ॥
वातप्रसिद्धे पयसि सिद्धं सर्पिश्चतुर्गुणे ॥
काकोल्यादिप्रतीवापं तद्युज्यात् सर्वकर्मसु ॥ ९४ ॥

इदानीं कर्कशशलाकाजनिते शूले तथा दुष्टव्यथजे च रोगे
चिकित्सासुदिशन्नाह—रुजायामित्यादि । निबोध जानीहि ।
सारिवा उत्पलसारिवा । मृदुभृष्टैरित्यादि । सिद्धार्थकः सर्वपः ।
तदर्थकृत् वेदनारागनाशकृत् । पयस्येत्यादि । पयस्या अर्कपुष्पी,
क्षीरकाकोलीत्यन्ये । पत्रं पत्रकम् । दारुपद्मकेत्यादि । एवमेवेति
अजाक्षीरान्वितैः दारुपद्मकादिभिः लेपः कार्यः; तद्वद्राक्षादिभि-
रपि । रोध्रसैन्धवेत्यादि । वातप्रानि भद्रदार्वादीनि । सर्वकर्मसु
नस्यालेपनादिषु ॥ ८७-९४ ॥

शाम्यत्येवं न चेच्छूलं क्षिग्धस्त्रिभ्रस्य मोक्षयेत् ॥
ततः सिरां दहेद्वाऽपि मतिमान् कीर्तितं यथा ९५
एवमप्यशाम्यति शूले किं कुर्यादित्याह—शाम्यत्येवमि-
त्यादि । सिराऽत्र औपनासिका आपाङ्गया ललाट्या वा । न
केवलं सिरां मोक्षयेत् दहेद्वा । कीर्तितं यथेति 'भ्रूललाटशङ्ख-
प्रदेशेषु दहेत्' इत्यादिवाक्येन ॥ ९५ ॥

दृष्टेरतः प्रसादार्थमञ्जने शृणु मे शुभे ॥
मेषशृङ्गस्य पुष्पाणि शिरीषधवयोरपि ॥ ९६ ॥
सुमनायाश्च पुष्पाणि मुक्ता वैदूर्यमेव च ॥
अजाक्षीरेण संपिष्य ताम्रे सप्ताहमावपेत् ॥ ९७ ॥
प्रविधाय च तद्वर्तीयोजयेच्चाञ्जने भिषक् ॥
स्रोतोर्जं विद्रुमं फेनं सागरस्य मनःशिलाम् ॥ ९८ ॥
मरिचानि च तद्वर्तीः कारयेच्चापि पूर्ववत् ॥
दृष्टिस्थैर्यार्थमेतत्तु विदध्यादञ्जने हितम् ॥ ९९ ॥

सिराव्यथेनाप्यवशिष्टदोषकलुषिताया दृष्टेः प्रसादनार्थमञ्जने
आह—दृष्टेरत इत्यादि । सुमना जाती । आवपेत् प्रतिक्षिपेत् ।

१-२ 'सुखालेपः' इति पा० । ३ 'मधुकपद्मकैः' इति पा० ।

४ 'तुल्यानि' इति पा० ।

१ 'वृद्धः' इति पा० । २ 'मृद्धी' इति पा० ।

स्रोतोऽं सौवीराञ्जनं विद्रुमं प्रवालम् । मेघशृङ्गस्येत्याद्येकं, स्रोतो-
जमित्यादि द्वितीयम् ॥ १६-१९ ॥

भूयो वक्ष्यामि मुख्यानि विस्तरेणाञ्जनानि च ॥
कल्पे नानाप्रकाराणि तान्यपीह प्रयोजयेत् ॥ १०० ॥

इति सुश्रुतसंहितायामुत्तरतन्त्रान्तर्गते शाला-
क्यतन्त्रे दृष्टिगतरोगविज्ञानीयो नाम
सप्तदशोऽध्यायः ॥ १७ ॥

भूय इत्यादि । कल्पे क्रियाकल्पे ॥ १०० ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रान्तर्गते शालाक्यतन्त्रे
सप्तदशोऽध्यायः ॥ १७ ॥

अष्टादशोऽध्यायः ।

अथातः क्रियाकल्पं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

प्रागुक्ताध्यायेषु चिकित्सितान्यभिहितानि, तेषु चिकित्सि-
तेषु सर्वत्र तर्पणादेः क्रियाया अभिहितत्वात् संक्षेपार्थमेकत्र
तर्पणादिकल्पनविस्ताराय क्रियाकल्पः प्रतिपाद्यो भवतीत्याह—
अथात इत्यादि । क्रियाणां तर्पणपुटपाकादीनां कल्पनं करणं
क्रियाकल्पः ॥ १ ॥ २ ॥

सर्वशास्त्रार्थतत्त्वज्ञस्तपोदृष्टिरुदारधीः ॥

वैश्वामित्रं शशासाथ शिष्यं काशिपतिर्मुनिः ॥ ३ ॥

क्रियाकल्पनिषेधेऽपि प्राङ्निर्दिष्टं यत् तर्पणादि तत्पूर्वकर्मप्र-
धानकर्महीनयोगातिथोगोत्तरकर्मभिर्निर्दिदिक्षुराह—सर्वशास्त्रार्-
थेत्यादि । सर्वशास्त्रार्थतत्त्वज्ञादिगुणयुक्तः काशिपतिर्मुनिर्वैश्वामित्रं
शिष्यं शशासेति पिण्डार्थः । तपसा दृष्टिदर्शनं विशेषज्ञानोदयो
यस्यासौ तपोदृष्टिः । उदारो महती धीर्यस्य स उदारधीः ।
विश्वामित्रस्यापत्यं वैश्वामित्रः सुश्रुतस्तम् । शशास शिक्षितवा-
नित्यर्थः । अथशब्दो मङ्गलार्थः । काशिपतिर्मुनिरिति राजर्षिः
धन्वन्तरिरित्यर्थः ॥ ३ ॥

तर्पणं पुटपाकश्च सेक आश्रयोतनाञ्जने ॥

तत्र तत्रोपदिष्टानि तेषां व्यासं निबोध मे ॥ ४ ॥

कास्ताः क्रिया यासां कल्पनमित्याह—तर्पणमित्यादि । यानि
तर्पणपुटपाकादीनि तत्र तत्र वाताभिध्यन्दादातुपदिष्टानि संक्षे-
पतः कथितानि तेषां विस्तरं मत्सकाशाचिबोध जानीहीति
पिण्डार्थः । शिरोबस्तिः सर्वेन्द्रियतर्पणात् तर्पणोक्तेरैकोको
मन्तव्यः, पुटपाकसेकाश्रयोतनान्यपि ज्ञेहयुक्तानि तर्पणरूपत्वात्
तर्पण एवान्तर्भवन्ति, यत् पुनरुपादानं पुटपाकादीनां तद्ग-
क्षाणां पुटपाकादीनां ग्रहणाय कृतमित्यर्थः ॥ ४ ॥

संशुद्धदेहशिरसो जीर्णान्नस्य शुभे दिने ॥

पूर्वाह्णे वाऽपराह्णे वा कार्यमक्ष्णोस्तु तर्पणम् ॥ ५ ॥

वातातपरजोहीने वेदमभ्युत्तानशायिनः ॥

आधारौ माषचूर्णेन क्लिप्तेन परिमण्डलौ ॥ ६ ॥

समौ दृढावसंवाधौ कर्तव्यौ नेत्रकोशयोः ॥

पूरयेद्भृतमण्डस्य विलीनस्य सुसोदके ॥ ७ ॥

आपक्षमाग्रात्ततः स्थाप्यं पञ्च तद्वाकृशतानि तु ॥

खस्ये, कफे पट्, पित्तेऽष्टौ, दश वाते तदुत्तमम् ॥ ८ ॥

रोगस्थानविशेषेण केचित् कालं प्रचक्षते ॥

यथाक्रमोपदिष्टेषु त्रीण्येकं पञ्च सप्त च ॥ ९ ॥

दश दृष्ट्यामथाष्टौ च वाकृशतानि विभावयेत् ॥

ततश्चापाङ्गतः ज्ञेहं स्नावयित्वाऽक्षि शोधयेत् ॥ १० ॥

स्विन्नेन यद्यपिष्टेन, ज्ञेहवीर्यैरितं ततः ॥

यथास्वं धूमपानेन कफमस्य विशोधयेत् ॥ ११ ॥

तर्पणं कथं कार्यमित्याह—संशुद्धेत्यादि । संशुद्धदेहशिरस
इति शिरामोक्षणविरचननिरुहशिरविरचनैः सम्यक्शुद्धकाय-
मस्तकस्येत्यर्थः । वेदमनि गृहे । आधारौ पाली इत्यर्थः ।
क्लिप्तेन पानीयालोडितेन । परिमण्डलौ वर्तुलौ, द्वावपि नेत्र-
कोशां परिवार्य स्थितावित्यर्थः । एतेन तिर्यक्पूरणे घृतस्य
मात्रोक्ता । समौ अनिन्नोन्नतौ, दृढौ अचिच्छ्रौ, असंवाधौ अस-
ङ्कतौ । नेत्रकोशयोरित्यत्र 'परितः' इति शेषः । घृतमण्डो घृत-
स्योपर्यच्छो भागः । सुसोदके उष्णोदके । आपक्षमाग्रादित्यत्र
पूरयेदिति संबन्धनीयम् । आपक्षमाग्रात् वर्त्मलोमपर्यन्तमि-
त्यर्थः । एतेनोर्ध्वं पूरणे घृतस्य मात्रोक्ता भवति । तर्पणं क्रिय-
त्कालं स्थाप्यमिति दर्शयन्नाह—तत इत्यादि । तच्च प्रमाण-
मुत्तमं, दोषबलापेक्षया पुनर्हासोऽपि कर्तव्यः । इदानीं स्वमतं
प्रदर्श्य परमतमपि दर्शयन्नाह—रोगेत्यादि । रोगस्थानविशे-
षेणेति सन्धिबर्त्मशुद्धादिभेदेनेत्यर्थः । कथं रोगस्थानविशेषेण
कालं प्रचक्षते इत्याह—यथाक्रमोपदिष्टेष्वित्यादि । यथाक्रम-
कथितेषु सन्ध्यादिद्विरोगस्थानेष्वित्यर्थः । तत्र त्रीणि वाकृशतानि
सन्धौ, वर्त्मन्येकं, शुक्ले पथ, कृष्णे सप्त, सर्वत्र दश, दृष्ट्या-
वपि दश अष्टौ वा । तत इत्यादि । अपाङ्गतः अपाङ्गात्,
भूपुच्छान्तप्रदेशादित्यर्थः । ज्ञेहं स्नावयित्वा शालाकाकृतद्वारेण ।
ज्ञेहवीर्यैरितमित्यादि । ज्ञेहवीर्यैरितं ज्ञेहशक्त्या प्रेरितम् । ततः
ज्ञेहापनयनानन्तरम् । यथास्वं धूमपानेनेति कफप्रत्यनीकेन
शिरोविरचनधूमपानेनेत्यर्थः ॥ ५-११ ॥

एकाहं वा त्र्यहं वाऽपि पञ्चाहं चेष्यते परम् ॥

कति दिनानि तर्पणप्रयोगस्तदाह—एकाहमित्यादि । एकाहं
वाते, त्र्यहं पित्ते, पञ्चाहं कफे इति शयी; एकाहं न्यून-
दोषे, त्र्यहं मध्यदोषे, पञ्चाहमधिकदोषे इति जेज्जाचार्यः ।
परमित्युत्कृष्टप्रमाणं यथा स्यात्; एतेनातः परं तर्पणं न
योज्यम् । तच्च तर्पणं विदेहानुमतेन निरन्तरं दिनान्तरं घन्तरं
त्र्यन्तरं वा योज्यम् । तथा च विदेहः—“स्वस्ववृत्ते विधा-
तव्यं घन्तरं तर्पणं भवेत् । अहन्यहनि वातोत्थे, रक्तपित्ते
दिनान्तरम् ॥ तर्पणं सन्निपातोत्थे घन्तरं, त्र्यन्तरं कफे”—
इति ॥—

तर्पणे ऋतिलिङ्गानि नेत्रस्येमानि लक्षयेत् ॥ १२ ॥

सुखस्वप्नावबोधत्वं वैशद्यं वर्णपाटवम् ॥

निर्वृतिर्व्याधिदिवंसः क्रियालाघवमेव च ॥ १३ ॥

तर्पणे इत्यादि । वैशद्यं मलाभावः । वर्णपाटवं श्वेतत्वादे-
वर्णस्य यथार्थग्रहणं; अन्ये तु नेत्रगतस्यैव शुक्रकृष्णादेर्वर्णस्य
वैमल्यमाहुः । निर्वृतिः तात्कालिकं सुखमुत्पन्नम् । क्रियालाघव-
मिति क्रियाणां निमेषोन्मेषादीनां शीघ्रता; अन्ये तु क्रिया निमेषो-
न्मेषणादिकाः, लाघवं नेत्रयोरेव लघुतेत्याहुः ॥ १२ ॥ १३ ॥

गुर्वाविलमतिस्निग्धमधुकण्डूपदेहवत् ॥

ज्ञेयं दोषसमुत्किष्टं नेत्रमत्यर्थतर्पितम् ॥ १४ ॥

अतितर्पितस्य नेत्रस्य लक्षणमाह—गुर्वाविलमित्यादि ।
आविलम् आकुलं, दोषसमुत्किष्टं दोषव्याप्तम् ॥ १४ ॥

रूक्षमाविलमस्त्राद्यमसहं रूपदर्शने ॥

व्याधिवृद्धिश्च तज्ज्ञेयं हीनतर्पितमक्षि च ॥ १५ ॥

हीनतर्पितस्य नयनस्य लक्षणमाह—रूक्षमित्यादि । अस्त्रा-
द्यम् अशुभवहुलम् ॥ १५ ॥

अनयोदोषवाहुल्यात् प्रयतेत चिकित्सिते ॥

धूमनस्याञ्जनैः सेकै रूक्षैः स्निग्धैश्च योगवित् ॥ १६ ॥

इदानीमतितृप्तात्मयोश्चिकित्सासुदिशन्नाह—अनयोरित्यादि ।
एतैर्धूमनस्याञ्जनसैकै रूक्षैः पित्तश्लेष्मभूयिष्ठं, वातभूयिष्ठं तु
स्निग्धैरिति । योगवित् शास्त्रविद्वेषः ॥ १६ ॥

ताम्यत्यतिविशुष्कं यदूक्षं यच्चातिदारुणम् ॥

शीर्णपक्षमाविलं जिह्वं रोगक्लिष्टं च यद्गृह्यम् ॥ १७ ॥

तदक्षि तर्पणादेव लभेतोर्जामसंशयम् ॥

तर्पणविषयं निर्दिशन्नाह—ताम्यतीत्यादि । ताम्यति अन्ध-
कारमिव पर्यति । अतिविशुष्कम् अशुभरहितम् । रूक्षम् अस्नि-
ग्धच्छवि । दारुणं कठिनवर्त्म । जिह्वं रूपक्रियासु जडम् ।
ऊर्जा बलम् ॥ १७ ॥—

दुर्दिनात्युष्णशीतेषु चिन्तायासभ्रमेषु च ॥ १८ ॥

अशान्तोपद्रवे चाङ्घ्रिण तर्पणं न प्रशस्यते ॥

तर्पणाविषयमाह—दुर्दिनेत्यादि । अशान्तोपद्रवे चेति
अशान्ता अस्वैल्पीभूता उदीर्णवेदनादय उपद्रवाः यत्र तस्मिन्
॥ १८ ॥—

पुटपाकस्तथैतेषु, नस्यं येषु च गर्हितम् ॥ १९ ॥

तर्पणार्हा न ये प्रोक्ताः स्नेहपानाक्षमाश्च ये ॥

इदानीं पुटपाकस्य विषयाविषयमाह—पुटपाक इत्यादि ।
पुटपाकस्तथैतेषु इति एतेषु पूर्वोक्तेषु तर्पणार्हेषु पुटपाकस्तथाऽ-
र्हीत्यर्थः । नस्यं पुटपाकस्य विषयः, अविषयस्तु नस्यं येषु च
गर्हितमित्यादिकः । नस्यं येषु च गर्हितमिति येषु नस्यं गर्हितं
तेषु पुटपाकोऽपि गर्हितः । तर्पणार्हा न ये प्रोक्ता इति ये चिन्ता-
भ्रमशुद्धतादयस्तर्पणं नार्हन्ति ते पुटपाकमपि नार्हन्ति । स्नेह-

पानाक्षमाश्च ये दुर्बलारोचकप्रभृतयः स्नेहपानं न क्षमन्ते ते
पुटपाकमपि न क्षमन्ते इत्यर्थः ॥ १९ ॥—

ततः प्रशान्तदोषेषु पुटपाकक्षमेषु च ॥ २० ॥

पुटपाकः प्रयोक्तव्यो नेत्रेषु भिषजा भवेत् ॥

स्नेहनो लेखनीयश्च रोपणीयश्च स त्रिधा ॥ २१ ॥

इदानीं पुटपाकस्यावस्थिकं कालमुद्दिशन्नाह—तत इत्यादि ।
एवंभूतेषु नेत्रेषु भिषजा पुटपाकः प्रयोक्तव्यो भवेदिति
पिण्डार्थः । प्रशान्तदोषेष्विति प्रशब्दोऽयमादिकर्मणि, तेन
प्रथमकर्मशान्तावस्थदोषेष्वित्यर्थः । पुटपाकक्षमेषु चेति तर्प-
णनस्यस्नेहपानार्हेष्वित्यर्थः; तर्पणाद्यनर्हाणि पुनः पुटपाकं न
क्षमन्ते । स्नेहन इत्यादि ॥ २० ॥ २१ ॥

हितः स्निग्धोऽतिरूक्षस्य स्निग्धस्यापि च लेखनः ॥

दृष्ट्वैर्बलार्थमपरः पित्तासृग्गणवातनुत् ॥ २२ ॥

तेषां त्रिविधानामपि विषयमाह—हित इत्यादि । अपर
इति रोपणीयः पुटपाक इत्यर्थः । 'हितः स्निग्धोऽतिरूक्षस्य'
इत्यत्र 'त्रिविधः स हिनो रूक्षे' इति केचित् पठन्ति । 'पित्ता-
सृग्गणवातनुत्' इत्यत्र 'पित्तासृग्गणनाशन' इति पठन्ति ॥ २२ ॥

स्नेहमांसवसामज्जमेदःस्वादौषधैः कृतः ॥

स्नेहनः पुटपाकस्तु धार्यो द्वे वाकृशते तु सः ॥ २३ ॥

स्नेहनपुटपाकमाह—स्नेहेत्यादि । स्नेहमांसमिति स्नेहप्रधानं
मांसम्, आनूपमित्यर्थः, 'सांर्षमांस' इति केचित् पठन्ति ।
स्वादौषधैः काकोत्यादिभिः, कृतः संस्कृतः ॥ २३ ॥

जाङ्गलानां यकृन्मांसैर्लेखनद्रव्यसंभृतैः ॥

कृष्णलोहरजस्ताप्रशङ्खविद्रुमसिन्धुजैः ॥ २४ ॥

समुद्रफेनकासीसस्त्रीतो जदधिमस्तुभिः ॥

लेखनो वाकृशतं तस्य परं धारणमुच्यते ॥ २५ ॥

लेखनपुटपाकमाह—जाङ्गलानामित्यादि । जाङ्गला एणा-
दयः । यकृत् कालखण्डानि, मांसानि च कालखण्डासन्धान्येव ।
विद्रुमः प्रवालः, सिन्धुजं सेंधवम् ॥ २४ ॥ २५ ॥

स्तन्यजाङ्गलमध्वाज्यतिकद्रव्यविपाचितः ॥

लेखनाङ्घ्रिगुणं धार्यः पुटपाकस्तु रोपणः ॥ २६ ॥

रोपणपुटपाकमाह—स्तन्यजाङ्गलेत्यादि । स्तन्यं स्त्रीस्तन्यं,
जाङ्गलेत्यत्र मांसमिति शेषः; 'मध्वाज्य' इत्यत्र 'मेध्याज्य' इति
केचित् पठन्ति, मेध्याज्यं गव्यं घृतमिति व्याख्यायन्ति २६

वितरेत्तर्पणोक्तं तु धूमं हित्वा तु रोपणम् ॥

स्नेहस्नेदौ द्वयोः कार्यौ, कार्यौ नैव च रोपणे ॥ २७ ॥

इदानीं स्नेहनलेखनयोः पूर्वकर्माह—वितरेदित्यादि । रोपणं
पुटपाकं परित्यज्य तर्पणोक्तं धूमं द्वयोर्वितरेत् कुर्यात्, तथा
स्नेहस्नेदौ द्वयोरेव कार्यौविति पिण्डार्थः ॥ २७ ॥

एकाहं वा द्वहं वाऽपि त्र्यहं वाऽप्यवचारणम् ॥

एकाहमित्यादि । एकाहं शैमिके नेत्ररोगे पुटपाकस्यावचा-

रणं, ग्रहं पैतिके, ग्रहं वातिकं; अन्ये तु एकाहं लेखनीयस्या-
वचारणं, ग्रहं स्नेहनस्य, ग्रहं रोपणीयस्येति ॥—

यन्त्रणा तु क्रियाकालाद्विगुणं कालसिध्यते ॥ २८ ॥

तर्पणपुटपाकयोरेकत्र परिहार्यकालमुद्दिशन्नाह—यन्त्रणा तु
क्रियाकालाद्विगुणमित्यादि । क्रियाकालात् स्नेहपानादेरारभ्य यः
कालस्तस्माद् द्विगुणः कालः; न पुनस्तर्पणकालात्, तस्याल्प-
त्वात् ॥ २८ ॥

तेजांस्यनिलमाकाशमादर्शं भास्वराणि च ॥

नेक्षेत तर्पिते नेत्रे पुटपाककृते तथा ॥ २९ ॥

परिहार्याण्याह—तेजांस्यनिलमित्यादि । तेजांसि वीपज्वा-
लाप्रभृतीनि, अनिलं संमुखवायुं, भास्वराणि आदित्यादीनि ॥२९॥

मिथ्योपचारादनयोर्द्वयोर्ध्याचिरुपजायते ॥

अजनाश्रयोतनस्वेदैर्यथास्वं तमुपाचरेत् ॥ ३० ॥

अधुना तयोर्व्यापच्चिकित्सावीजमुद्दिशन्नाह—मिथ्योपचारा-
दित्यादि । अनयोः तर्पणपुटपाकयोः ॥ ३० ॥

प्रसन्नवर्णं विशदं वातातपसहं लघु ॥

सुखस्त्रावबोध्याक्षि पुटपाकगुणान्वितम् ॥ ३१ ॥

पुटपाकस्य सम्यग्योगमाह—प्रसन्नवर्णमित्यादि ॥ ३१ ॥

अतियोगाद्गुजः शोफः पिडकास्तिमिरोद्गमः ॥

पुटपाकस्यातियोगमाह—अतियोगाद्गुज इत्यादि ॥—

पाकोऽश्रु हर्षणं चापि हीने दोषोद्गमस्तथा ॥ ३२ ॥

पुटपाकस्य हीनयोगमाह—पाक इत्यादि । हर्षो वेदाना-
विशेषोऽन्तःशीतकरः ॥ ३२ ॥

अत ऊर्ध्वं प्रवक्ष्यामि पुटपाकप्रसाधनम् ॥

द्वौ बिल्वमात्रौ श्लक्ष्णस्य पिण्डौ मांसस्य पेणितौ ३३

द्रव्याणां बिल्वमात्रं तु द्रवाणां कुडवो मतः ॥

तदैकध्वं समालोच्य पत्रैः सुपरिवेष्टितम् ॥ ३४ ॥

(काश्मरीकुमुदैरण्डपत्रिणीकदलीभवैः ॥)

मृदाबलिसमङ्गारैः खादिरैरवकूलयेत् ॥ ३५ ॥

कतकाश्मन्तकैरण्डपाटलावृषबादरैः ॥

सक्षीरदुमकाष्ठैर्वा गोमयैर्वाऽपि युक्तितः ॥ ३६ ॥

स्विन्नमुद्धृत्य निष्पीड्य रसमादाय तं नृणाम् ॥

तर्पणोक्तेन विधिना यथावदधचारयेत् ॥ ३७ ॥

कनीनके निषेच्यः स्यान्नित्यमुत्तानशायिनः ॥

रक्ते पित्ते च तौ शीतौ कोष्णौ वातकफापहौ ॥ ३८ ॥

अत ऊर्ध्वमित्यादि । श्लक्ष्णस्य मांसस्य द्वौ पिण्डौ बिल्व-
मात्रौ प्रत्येकं पलप्रमाणौ कार्यवित्यर्थः । द्रव्याणां बिल्वमात्र-
मिति स्नेहनलेखनरोपणेषु पुटपाकेषु यथाक्रमं मधुरौषधलेखन-
द्रव्यतिक्रमद्रव्याणां पलप्रमाणमित्यर्थः । द्रवाणां कुडव इति अर्थः

१ अर्थं पाठो हस्तलिखितपुस्तके नोपलभ्यते ।

पलानि; केचिच्चत्वारि पलानि, कस्यात्? कुडवाद्धूर्ध्वं द्विगुण-
परिभाषा । तत्र स्नेहनपुटपाकस्य पेषणालोडनार्थं मांसरसमधु-
रौषधकषायक्षीराणि, लेखनस्य मधुमस्तुत्रिफलोदकानि, रोप-
णस्य तिक्तकषाय इति । अवकूलयेत् विपचेत् । क्षीरदुमा बटा-
दयः । युक्तित इति पदमवकूलयेदित्यत्र संबन्धनीयम् । युक्ति-
स्तु 'पुटपाकस्य पाकोऽयं बहिरारक्तवर्णता' इति । इदानीं
तर्पणपुटपाकयोर्दोषोपयोगिधर्मान्तरं निर्दिशन्नाह—रक्ते इत्या-
दि ॥ ३३-३८ ॥

अत्युष्णतीक्ष्णौ सततं दाहपाककरौ स्मृतौ ॥

अद्भुतौ शीतलौ चाश्रुस्तम्भरुग्धर्षकारकौ ॥ ३९ ॥

अतिमात्रौ कषायत्वसङ्कोचस्फुरणावहौ ॥

हीनप्रमाणौ दोषाणामुक्लेशजननौ भृशम् ॥ ४० ॥

तर्पणपुटपाकयोर्विकृद्गुणमात्रयोर्व्यापदो निर्दिशन्नाह—

अत्युष्णेत्यादि । अद्भुतौ मन्दद्भुतौ ॥ ३९-४० ॥

युक्तौ कृतौ दाहशोफरुग्धर्षस्त्रावनाशनौ ॥

कण्डूपदेहदूषीकारक्तराजिविनाशनौ ॥ ४१ ॥

तस्मात् परिहरन् दोषान् विदध्यात्तौ सुखावहौ ॥

युक्तौ कृतावित्यादि । दूषीका नेत्रमलः, दोषान् अत्युष्ण-
तीक्ष्णादिकान् ॥ ४१ ॥—

व्यापदश्च यथादोषं नस्यधूमाञ्जनैर्जयेत् ॥ ४२ ॥

इदानीं व्यापच्चिकित्सायाह—व्यापदश्च यथादोषमित्यादि ।

व्यापदो दाहपाकादिकाः, यथादोषं दोषानतिक्रमेण ॥ ४२ ॥

आद्यन्तयोश्चाप्यनयोः स्वेद उष्णाम्बुचैलिकः ॥

तथा हितोऽवसाने च धूमः श्लेष्मसमुच्छ्रितौ ॥ ४३ ॥

इदानीं तर्पणपुटपाकयोः पूर्वकर्म पश्चात्कर्म चाह—आद्य-
न्तयोश्चाप्यनयोरित्यादि । अनयोः तर्पणपुटपाकयोः । स्वेद
उष्णाम्बुचैलिक इति उष्णाम्बुसिक्तेन कर्पटेन स्वेद इत्यर्थः ।

'तथा हितोऽवसाने च धूमः श्लेष्मसमुत्थितौ' इति केषिद्
पठन्ति ॥ ४३ ॥

यथादोषोपयुक्तं तु नातिप्रबलमोजसा ॥

रोगमाश्रयोतनं हन्ति सेकस्तु बलवत्तरम् ॥ ४४ ॥

इदानीमाश्रयोतनसेकायाह—यथादोषोपयुक्तमित्यादि । यथा-
दोषोपयुक्तमिति वातादिजे नेत्ररोगे वातादिहरद्रव्यसिद्धमाश्रयो-
तनमित्यर्थः । नातिप्रबलं नात्युत्कटं रोगम् । ओजसा शक्त्या ।

सेकस्तु बलवत्तरमिति यथादोषोपयुक्तः परिषेकः पुनर्बलवत्तर-
मिति प्रबलं रोगं हन्ति । तौ चाश्रयोतनसेकौ चतुर्थेऽह्न्या-
गतारोगलक्षणे प्रयोक्तव्यौ । तथा च त्रिविधः—'प्रागेवाक्ष्या-
मये कार्यं त्रिरात्रं लघुभोजनम् । उपवासरुग्रं वा स्यान्नक्तं
वाऽप्यशनं ग्रहम् ॥ ततश्चतुर्थे दिवसे व्याधिं संजातलक्षणम् ।
समीक्ष्याश्रयोतनैः सेकैर्यथास्वमुपपादयेत्'—इति ॥ ४४ ॥

तौ त्रिधैवोपयुज्येते रोगेषु पुटपाकवत् ॥

तावित्यादि । तौ आश्रयोतनसेकौ । त्रिधैवेति स्नेहनलेखन-

१ 'चतुर्थेऽह्ने यतवेगोऽंश' इति पा० ।

रोपणभेदेन पुटपाकवन्निप्रकारावित्यर्थः । तयोश्च पेषणालोड-
नार्थं द्रव्याणि पुटपाकोक्तान्येव । तयोरेव सम्यग्योगो हीनयोगो
मिथ्यायोगश्च पुटपाकवत् । आश्व्योतनस्य धारणकालः पुट-
पाकवत् । परिषेकस्य पुनरिहैवाग्ने धारणकालं कथयिष्यामः ।
केचिदाश्व्योतनसेकयोः पुटपाकाद् द्विगुणं कालं मन्यन्ते । तत्र,
'सेकस्य द्विगुणः कालः पुटपाकात् परो मत' इत्यत्रोक्तेन सह
विरोधापत्तेः ॥—

**लेखने सप्त चाष्टौ वा बिन्दवः सैहिके दश ॥ ४५ ॥
आश्व्योतने प्रयोक्तव्या द्वादशैव तु रोपणे ॥**

लेखनादीनामाश्व्योतनानां बिन्दुसंख्यामाह—लेखने सप्त
चाष्टौ चेत्यादि । लेखने लेखनाश्व्योतने सप्ताष्टौ वा बिन्दवः
॥ ४५ ॥—

सेकस्य द्विगुणः कालः पुटपाकात् परो मतः ॥ ४६ ॥

इदानीं परिषेकस्य धारणकालमाह—सेकस्येत्यादि । तत्र
लेखनपरिषेकस्य वाक्शतद्वयं धारणकालः, लेखनस्य वाक्शत-
चतुष्टयं, रोपणस्य षड्वाक्शतानि ॥ ४६ ॥

अथवा कार्यनिवृत्तेरुपयोगो यथाक्रमम् ॥

पक्षान्तरमाह—अथवेत्यादि । कार्यनिवृत्तिः व्याधेरुपशमः
प्रकृतिवर्णोपपत्तिः क्रियापाटवं वेदनोपशमश्च कार्यं, तस्य
निष्पत्तिः कार्यनिवृत्तिः । यथाक्रमं शूनैः शूनैरित्यर्थः । अयं
कार्यनिवृत्तिलक्षणो धारणकाल आश्व्योतनसेकयोः । अन्ये तु
सर्वेषां तर्पणादीनामयं धारणकाल इति वदन्ति । अपरे
तु पुटपाकसेकयोरयं कालः, तत्र पुटपाकसेकयोर्द्रव्यभेदतो
भेदः ॥—

पूर्वापराहे मध्याहे रुजाकालेषु चोभयोः ॥ ४७ ॥

इदानीमाश्व्योतनसेकयोर्यथादोषं प्रयोगकालमाह—पूर्वाप-
राह इत्यादि । कफजे व्याधौ पूर्वाहे लेखनावाश्व्योतनसेकौ
प्रयोज्यौ, वातजेऽपराहे ज्वेहनौ, रक्तपित्तजे मध्याहे रोपणौ ।
रुजाकालेषु चेत्वावश्यकः कालः, तेन यदैव रुगुत्पद्यते तदैव
सेकाश्व्योतनौ प्रयोज्यौ । उभयोः आश्व्योतनसेकयोः । केचित्
परिषेकस्यैवायं प्रयोगकाल इति कथयन्ति ॥ ४७ ॥

योगायोगात् क्रोहसेके तर्पणोक्तान् प्रचक्षते ॥

इदानीं परिषेकस्य द्रव्यविशेषकृतस्य संक्षेपार्थं योगायोग-
लक्षणमाह—योगायोगानित्यादि । योगः सम्यग्योगः, अयोगः
सम्यग्योगाभावः । तेनायोगशब्देन हीनमिथ्यातियोगाः प्राप्य-
न्ते, अतः पृथक्कृतोक्ताः । अन्ये तु, अयोगे इत्यत्र नशब्दे-
नैव हीनयोगमिथ्यायोगावाक्षिप्तौ, अतियोगस्य तु मात्राकाल-
भ्यामेव पर्युदासः कृत इति । सैहिके केवलघृतपरिषेके । तर्प-
णोक्तान् सुखस्वप्नावबोधितवमित्यादीन् । इदं योगायोगलक्षणं
केवलं क्रोहपरिषेकस्यैव बोद्धव्यं, क्षीरेक्षुरसादिकृतस्य ज्वेहनीया-
स्यपरिषेकस्य योगायोगलक्षणं पुटपाकवत् कथितम् ॥—

१ 'द्रव्याणि' इति पा० । २ 'त्रिगुणं' इति पा० ।

**रोगाञ्छिरसि संभूतान् हत्वाऽतिप्रबलान् गुणान् ४८
करोति शिरसो वस्तिरुक्ता ये मूर्धतैलिकाः ॥**

शुद्धदेहस्य सायाहे यथाव्याध्यशितस्य तु ॥ ४९ ॥

ऋज्वासीनस्य बध्नीयाद्वस्तिकोशं ततो दृढम् ॥

यथाव्याधिऽतस्त्रेहपूर्णं संयम्य धारयेत् ॥ ५० ॥

तर्पणोक्तं दशगुणं यथादोषं विधानवित् ॥

शिरोवस्तिमाह—रोगानित्यादि । अतिप्रबलान् शिरसि संभू-
तान् रोगान् शिरोभितापादीन् हत्वा शिरोवस्तिर्ये मूर्धतैलिका
गुणा उक्तास्तान् करोतीति संबन्धः । शिरोऽत्र शीवापर्यन्तं
प्राह्यं, ननु षडङ्गुलोत्सेधम् । मूर्धतैलिका गुणा शिरोगतास्तथा
रोगानित्यादयः शिरसः प्रतिपूरणपर्यन्ताः अनागताबाधप्रति-
षेधोक्ताः । शुद्धदेहस्य वमनादिभिर्निर्मलशरीरस्य; अथवा शुद्ध-
देहस्य नस्यादिभिर्विशुद्धमस्तकस्य, देहावयवेषु देहोपचारात् ;
अथवा शिरःशुद्धावपि देहस्य शुद्धिरिति । सायाहे दिनावसाने ।
यथाव्याध्यशितस्येति व्याधिप्रत्यनीकं भुक्तवत् इत्यर्थः ।
ऋज्विति ऋजु यथा स्यादेवं वस्तिकोशं बध्नीयात्, 'केशान्त'
इति शेषः । अथवा ऋज्विति आसीनस्य विशेषणम् । वस्ति-
कोशमित्युक्तेनैव पट्टचेलिकामाषपूर्णादिकमाशिसम् । यथाव्या-
धिऽतस्त्रेहपूर्णं यथाव्याधिदोषदूष्यदितद्रव्यसिद्धत्रेहपूर्णम् ।
संयम्य धारयेत् यावत् केशभूमेरुपरि बाहुलं बद्धा धारयेत् ।
क्रियत्कालं शिरोवस्ति धारयेदित्याह—तर्पणोक्तमित्यादि । तर्प-
णोक्तमित्यर्पणकथितकालं दशगुणं शिरोवस्तिरवचार्यः । यथा-
दोषमिति तत्र षण्मात्रासहस्राणि श्लेष्मणि, अष्टौ सहस्राणि
पित्ते, दशसहस्राणि वाते इति; अपरं च वातरोगचिकित्सिते
शिरोगतवातप्रस्तावे व्याख्यातम् । केचिदमुं पाठमन्यथा
पठन्ति, स चाभावात् लिखितः ॥ ४८-५० ॥—

व्यक्तरूपेषु दोषेषु शुद्धकायस्य केवले ॥ ५१ ॥

नेत्र एव स्थिते दोषे प्राप्तमञ्जनमाचरेत् ॥

लेखनं रोपणं चापि प्रसादनमथापि वा ॥ ५२ ॥

इदानीमञ्जनस्यावस्थिकं कालमुद्दिशन्माह—व्यक्तरूपेषु
त्यादि । व्यक्तरूपेषु सामतापगमेन व्यक्तात्मरूपप्राप्तेषु । शुद्ध-
कायस्य सिराव्यधिविरेचननिरुहशिरोविरेचनैर्हृतमलदेहस्य ।
केवले अन्यदोषसंसृष्टे । नेत्रे एव स्थिते अक्षिगोलकत्वक्कात्र-
स्थिते, न पुनः पक्षमाद्याश्रिते । प्राप्तं युक्तम् । केचित् 'दोषेषु'
इत्यत्र 'रोगेषु' इति पठन्ति, रोगशब्दो दोषेष्वपि वर्तते इति
व्याख्यानयन्ति । इदानीमञ्जनभेदं निर्दिशन्माह—लेखन-
मित्यादि ॥ ५१ ॥ ५२ ॥

तत्र पञ्च रसान् व्यस्तानाद्यैकरसवर्जितान् ॥

पञ्चधा लेखनं युञ्ज्याद्यथादोषमतन्द्रितः ॥ ५३ ॥

लेखनमाह—तत्रेत्यादि । पञ्चरसान् पञ्चरसद्रव्याणीत्यर्थः ।
आद्यैकरसवर्जितान् मधुररसवर्जितान् । पञ्चयेति वातपित्त-
श्लेष्मरक्तसज्जिपातभेदेन । यथादोषं दोषानतिक्रमेण । तत्र
वाते अम्ललवणौ, पित्ते त्रिफलायौ, श्लेष्मणि कटुतिफलायौ,

रक्ते पित्तवत्, सन्निपाते रसद्वयं त्रयं वा । सन्निपातेनैव संस-
र्गोऽनरुद्धः, अतोऽत्र पृषङ्गोक्तः । लेखनं दोषस्रावणान्नयनस्य
रिच्छीकरणम् ॥ ५३ ॥

नेत्रवर्त्मसिराकोशस्रोतःशृङ्गाटकश्रितम् ।

मुखनासाक्षिभिर्दोषमोजसा स्रावयेत्तु तत् ॥ ५४ ॥

लेखनं यथा दोषस्य स्रावणं कुरुते तथा दर्शयन्नाह—नेत्रे-
त्यादि । नेत्रवरमैनोर्याः सिरा यश्च कोशो यानि च स्रोतांसि
तत्र स्थितं दोषं, तथा शृङ्गाटकमर्माश्रितं च दोषं तद्विखनाजनं
मुखादिभिरोजसा प्रभावेण स्रावयेदिति पिण्डार्थः ॥ ५४ ॥

कषायं तिक्तकं वाऽपि सस्नेहं रोपणं मतम् ॥

तरुस्नेहशैत्याद्गुण्यं स्याद्दृष्टेश्च बलवर्धनम् ॥ ५५ ॥

रोपणमाह—कषायेत्यादि । सस्नेहम् ईषद्द्रव्ययुक्तम् ॥ ५५ ॥

मधुरं स्नेहसंपन्नमञ्जनं तु प्रसादनम् ॥

दृष्टिदोषप्रसादार्थं स्नेहनार्थं च तद्धितम् ॥ ५६ ॥

प्रसादनमाह—मधुरमित्यादि । दृष्टिदोषप्रसादार्थं दृष्टिस्थ-
दोषप्रसादार्थमित्यर्थः ॥ ५६ ॥

यथादोषं प्रयोज्यानि तानि रोगविशारदैः ॥

अञ्जनानि यथोक्तानि प्राह्वसायाहरात्रिषु ॥ ५७ ॥

यथेत्यादि । तानि यथोक्तानि लेखनादीन्मञ्जनानि रोगवि-
शारदैर्वैद्यैर्थादोषं प्राह्वसायाहरात्रिषु प्रयोज्यानीति पिण्डार्थः ।
तत्र पूर्वाह्ने लेष्मरोमे लेखनाञ्जनं, सायाह्ने वातजे, रात्रौ पित्तजे ।
अन्ये तु आदौ शोथनाञ्जनं, ततो रोपणं; अपरे तु प्रसादन-
मिति वदन्ति । अपरमपि ऋतुमेदादर्धान्तरमस्ति, तच्च विस्त-
रमयाञ्च लिखितम् ॥ ५७ ॥

गुटिकारसचूर्णानि त्रिविधान्यञ्जनानि तु ॥

यथापूर्वं बलं तेषां श्रेष्ठमाहुर्मनीषिणः ॥ ५८ ॥

इदानीमाप्येकैकमञ्जनं गुटिकादिमेदाग्निप्रकारमिति दर्शय-
न्नाह—गुटिकारसेत्यादि । रसोऽत्र घनरसो रसक्रियेत्यर्थः ।
यथापूर्वं बलं तेषामिति एतेनैतदुक्तं भवति—महाबलानां
रोगाणां गुटिकाञ्जनं, मध्यानां रसक्रियाञ्जनं, हीनानां चूर्णा-
ञ्जनम् ॥ ५८ ॥

हरेणुमात्रा वर्तिः स्याद्विखनस्य प्रमाणतः ॥

प्रसादनस्य चाध्यर्था द्विगुणा रोपणस्य च ॥ ५९ ॥

इदानीं प्रमाणावसरः—हरेणुमात्रा वर्तिरित्यादि । हरेणुः
वर्तुलकलायः, अध्यर्था सार्धकलायप्रमाणेत्यर्थः, द्विगुणा द्विक-
लायप्रमाणेत्यर्थः ॥ ५९ ॥

रसाञ्जनस्य मात्रा तु यथावर्तिमिता मता ॥

गुटिकाञ्जनप्रमाणमभिधाय रसक्रियाञ्जनप्रमाणमाह—रसा-
ञ्जनस्येत्यादि । रसाञ्जनस्य रसक्रियाञ्जनस्य, 'रसाञ्जनद्रव्यस्य'
इत्येके, तन्मते रसक्रियाञ्जनप्रमाणन्यत्रान्वेषणीयम् । यथा-

वर्तिमिता मता इति यथास्ववर्तिप्रमाणमात्रेत्यर्थः । तत्र लेखन-
रसक्रियाञ्जनस्य लेखनवर्तिवत् प्रमाणं, रोपणस्य रोपणवर्तिवत्,
प्रसादनस्य प्रसादनवर्तिवत् ॥—

द्वित्रिचतुःशलाकाश्च चूर्णस्याप्यनुपूर्वशः ॥ ६० ॥

चूर्णाञ्जनप्रमाणमाह—द्वित्रिचतुरित्यादि । अनुपूर्वशो लेख-
नादीनामञ्जनानामानुपूर्व्येत्यर्थः । तत्र शलाकाद्वयं लेखन-
चूर्णस्य, तिषो रोपणस्य, चतस्रः प्रसादनस्य ॥ ६० ॥

तेषां तुल्यगुणान्येव विदध्याद्भाजनान्यपि ॥

सौवर्णं राजतं शाङ्गं ताम्रं वैदूर्यकांस्यजम् ॥ ६१ ॥

आयसानि च योज्यानि शलाकाश्च यथाक्रमम् ॥

इदानीमञ्जनानि किंगुणे किमये पात्रे स्थापयितव्यानि, तथा
किंगुणानि किमयशलाकानीत्याह—तेषामित्यादि । तुल्यगुणा-
नीति सौवर्णं मधुरं, राजते अम्लं, शाङ्गं मेषशृङ्गमये लवणं,
ताम्रे लोहमये वा कषायं, वैदूर्यं कटुकं, कांस्ये तिक्तं, शीता-
ञ्जनं तु नलादिमये, एवं समानगुणानि भाजनानि विदध्यात्
कुर्यात् । शलाकाश्चैषां भाजनद्रव्यगुणेन यथाक्रममेव
व्याख्याताः ॥ ६१ ॥—

वक्रयोर्मुकुलाकारा कलायपरिमण्डला ॥ ६२ ॥

अष्टाङ्गुला तनुर्मध्ये सुकृता साधुनिग्रहा ॥

तासां शलाकानामाकारमुद्दिशन्नाह—वक्रयोर्मुकुलाकारे-
त्यादि । मुकुलाकारा मलिकादिमुकुलस्येव निर्धच्छतो यद्द्रव्यमुखं
तदाकारा; कलायपरिमण्डलत्वेन तीक्ष्णाप्रवृत्तिषेधः; सुकृता
कर्कशादिदोषरहिता; साधुनिग्रहा सुखग्रहेत्यर्थः ॥ ६२ ॥—

औदुम्बर्यश्मजा वाऽपि शारीरी वा हिता भवेत् ६३

इदानीं ताम्रादिजानां शलाकानां हितत्वं प्रतिपादयन्नाह—
औदुम्बरीत्यादि । औदुम्बरी ताम्रमयी, अश्मजा वैदूर्यादिपा-
षाणजा, शारीरी शृङ्गादिजा, अपिशब्दात् सुवर्णादिजाऽपि
हितेत्यर्थः । तथा च तस्मान्तरे,—“आयसी रोपणे, ताम्रा
लेख्ये, हैमी प्रसादने । शेषा अपि यथादोषं प्रयोज्या रस-
कोविदैः”—इति । केचित् शारीरीशब्देन अङ्गुलिमात्रकृते,
तत्रेच्छति गयी ॥ ६३ ॥

वामेनाक्षि विनिर्भुज्य हस्तेन सुसमाहितः ॥

शलाकया दक्षिणेन क्षिपेत् कानीनमञ्जनम् ॥ ६४ ॥

आपाङ्ग्यं वा यथायोगं कुर्याच्चापि गतागतम् ॥

वर्त्मोपलेषि वा यत्तद्वह्न्यैव प्रयोजयेत् ॥ ६५ ॥

वामेनेत्यादि । निर्भुज्य वक्त्रीकृत्यं । कनीन्यां नासासमीपे
नेत्रावयवे अञ्जनं कानीनं, तच्चाञ्जनं कनीनकप्रदेशादपाङ्गं नयेत्,
आपाङ्ग्यं चेति अपाङ्गे नेत्रान्ते भवम् आपाङ्ग्यं, तच्चापाङ्गप्रदेशात्
कनीनकप्रदेशं नयेत् । परं यथायोगं यथाऽतियोगहीनयोगौ न
भवत इत्यर्थः । एवं गतागतमपि कुर्यात् । एतच्छलाकया
अन्तर्नयनमञ्जनप्रणिधानं बोद्धव्यम् । अन्तर्नयनप्रणिधानमभि-
धाय बहिरञ्जनप्रणिधानमाह—वर्त्मोपलेषि । वर्त्मोपलेषि वर्त्मो-
पलेपनयोगमम् ॥ ६४ ॥ ६५ ॥

अक्षि नात्यन्तयोरङ्घ्याद्वाधमानोऽपि वा भिषक् ॥

अक्षीत्यादि । अन्तयोः कनीनकापाङ्गयोः । नात्यङ्घ्यात् इषदङ्घ्यात्, क्षतभयात् । बाधमानोऽपि वेति बाधां कुर्वन् वैद्यो वा नाङ्घ्यादित्यर्थः । 'अक्षि नात्यन्तयोरङ्घ्यात्' इत्यत्र 'नात्यन्तमङ्घ्येदक्षि' इति केचित् पठन्ति; तत्र च पाठे सर्वत्राप्यत्यन्ताजननिषेधः कृतो भवति ॥—

न चानिर्वान्तदोषेऽक्षि धावनं संप्रयोजयेत् ॥ ६६ ॥
दोषः प्रतिनिवृत्तः सन् हन्याद् दृष्टेर्बलं तथा ॥

इदानीमकाले प्रक्षालननिषेधमाह—न चेत्यादि । न चानिर्वान्तदोषे इति निश्चयेन सम्यगयोगेन न वान्तोऽशुद्धिकादिरूपो दोषो येन तस्मिन्नित्यर्थः । धावनं न संप्रयोजयेत् प्रक्षालनं न प्रयोजयेत्, दोषप्रत्यावृत्तिहेतुत्वात् । अकालप्रक्षालनात् किं स्यादित्याह—दोष इत्यादि । प्रतिनिवृत्तः पुनरावृत्तः । तथेत्यकालप्रक्षालनप्रकारेणेत्यर्थः ॥ ६६ ॥—

गतदोषमपेताशु पश्येद्यत् सम्यगम्भसा ॥ ६७ ॥
प्रक्षाल्याक्षि यथादोषं कार्यं प्रत्यञ्जनं ततः ॥

कीदृशं पुनश्चक्षुः प्रक्षालयमित्याह—गतदोषमित्यादि । प्रत्यञ्जनं तीक्ष्णाङ्गनेन कटुभूतनयनस्य यदञ्जनं शीतं, तथा शीतेन जडीभूतनयनस्य यतीक्ष्णमञ्जनमित्यर्थः । केचिदमुं पाठं न पठन्ति, तत्रेच्छति गयी ॥ ६७ ॥—

श्रमोदावर्त रुदितमद्यक्रोधभयज्वरैः ॥ ६८ ॥
वेगाघातशिरोदोषैश्चार्तानां नेष्यतेऽञ्जनम् ॥
रागरुक्तीमिरास्त्रावशूलसंरम्भसंभवात् ॥ ६९ ॥

इदानीमञ्जनस्य पूर्वाह्लादिकान् कालान् सामान्येन स्वस्थानुरयोः प्रतिपाद्य, आवस्थिकेषु कालेष्वञ्जननिषेधमाह—श्रमोदावर्तित्यादि । श्रमादिभिरार्तानां पुरुषाणामञ्जनं नेष्यत इति संबन्धः । केचिदत्र 'ज्ञान्ते भीते प्ररुदिते मद्यपीते नवज्वरे । उष्णे वेगाभिघाते च नाञ्जनं संप्रसृत्यते' इति पठन्ति, तत्रापि स एवार्थः । कस्माच्छ्रमादिभिरार्तानामञ्जनं नेष्यत इत्याह—रागरुगित्यादि । संरम्भः श्वयथुः ॥ ६८ ॥ ६९ ॥

निद्राक्षये क्रियाशक्तिं, प्रवाते दृग्बलक्षयम् ॥
रजोधूमहते रागस्त्रावाधीमन्थसंभवम् ॥ ७० ॥
संरम्भशूलौ नस्यान्ते, शिरोरुजि शिरोरुजम् ॥
शिरःस्नातेऽत्तिशीते च रवाघनुदितेऽपि च ॥ ७१ ॥
दोषस्थैर्यादपार्थं स्याद्दोषोत्केशं करोति च ॥
अजीर्णोऽप्येवमेव स्यात् स्रोतोमार्गावरोधनात् ॥ ७२ ॥
दोषवेगोदये दत्तं कुर्यात्तांस्तानुपद्रवान् ॥
तस्मात् परिहरन् दोषानञ्जनं साधु योजयेत् ॥ ७३ ॥

इदानीं सामान्येनाञ्जनवैगुण्येन व्यापदः प्रदर्श्य प्रतिवैगुण्यं व्यापद आह—निद्राक्षये इत्यादि । क्रियाशक्तिं निमेषोन्मेषणादीनामशक्तिम् 'अञ्जनं करोति' इत्यध्याहार्यम् । कथित् क्रियासङ्गमिति पठन्ति । प्रवाते इत्यादि । दृग्बलं दृष्टेर्बलमित्यर्थः ।

संरम्भः श्वयथुः । अपार्थम् अकिञ्चित्करम् । एतदुक्तं भवति—
एतैः ज्ञानादिभिः स्थिरीकृतस्य दोषस्य निर्हरणं कर्तुमञ्जनं न शक्नोतीत्यर्थः । एवमेवेत्यपार्थकमञ्जनं स्यात् दोषोत्केशं च करोतीत्यर्थः । उपद्रवान् रागशोफादिकान् । साधु योजयेदिति देशकालावस्थापेक्षमित्यर्थः ॥ ७०—७३ ॥

लेखनस्य विशेषेण काल एव प्रकीर्तितः ॥

लेखनस्येत्यादि । लेखनस्य लेखनाञ्जनस्यैव पूर्वोक्तः प्रतिषेधकालः ॥—

व्यापदश्च जयेदेताः सेकाश्च्योतनलेपनैः ॥ ७४ ॥

यथास्यं धूमकवलेर्नस्यैश्चापि समुत्थिताः ॥

अकालाञ्जनकृतानां व्यापदां चिकित्सितमाह—व्यापद इत्यादि । एता रागरुजायाः समुत्थिता व्यापदो यथास्यं सेकादिभिर्जयेदिति संबन्धः ॥ ७४ ॥—

विशदं लघ्वनास्त्रावि क्रियापटु सुनिर्मलम् ॥ ७५ ॥

संशान्तोपद्रवं नेत्रं विरिक्तं सम्यगादिशेत् ॥

इदानीं लेखनाञ्जनस्य सम्यगयोगलक्षणमाह—विशदमित्यादि ॥ ७५ ॥—

जिह्वं दारुणदुर्वेर्णं स्रस्तं रूक्षमतीव च ॥ ७६ ॥

नेत्रं विरेकात्तियोगे स्यन्दते चातिमात्रशः ॥

लेखनाञ्जनातिशययोगलक्षणमाह—जिह्वमित्यादि । जिह्वं वक्रं, दारुणं कठिनं, स्यन्दते क्षवति ॥ ७६ ॥—

तत्र संतर्पणं कार्यं विधानं चानिलापहम् ॥ ७७ ॥

लेखनाञ्जनातिशयप्रतीकारमाह—तत्रेत्यादि । तत्रेति लेखनाञ्जनातिशये इत्यर्थः ॥ ७७ ॥

अक्षि मन्दविरिक्तं स्याद्दुदग्रतरदोषवत् ॥

लेखनाञ्जनस्य हीनयोगमाह—अक्षि मन्दविरिक्तमित्यादि । उदग्रतरदोषवत् उक्तदुदग्रतरदोषयुक्तम् ॥—

धूमनस्याञ्जनैस्तत्र हितं दोषावसेचनम् ॥ ७८ ॥

हीनयोगप्रतीकारमाह—धूमनस्याञ्जनैरित्यादि । केचिदत्र 'नस्यधूमाञ्जनालेपैर्जयेच्छ्रेष्ठाणामीरितम्' इति पाठं पठन्ति, तत्रापि स एवार्थः ॥ ७८ ॥

क्षेहवर्णबलोपेतं प्रसन्नं दोषवर्जितम् ॥

क्षेयं प्रसादने सम्यगुपयुक्तंऽक्षि निवृत्तम् ॥ ७९ ॥

प्रसादनाञ्जनस्य सम्यगयोगमाह—क्षेहेत्यादि । निवृत्तं सर्वक्रियाक्षमम्, उपशान्तोपद्रवमिति यावत् ॥ ७९ ॥

किञ्चिद्धीनविकारं स्यात्तर्पणाद्धि कृतादिति ॥

प्रसादनाञ्जनातिशययोगमाह—किञ्चिदित्यादि । तर्पणादतिकृतात् सकृदतिकृते प्रसादनाञ्जनं किञ्चिद्धीनविकारं चक्षुः स्यादिति तात्पर्यार्थः ॥—

तत्र दोषहरं रूक्षं भेषजं शस्यते मृदु ॥ ८० ॥

प्रसादनाञ्जनातिशयचिकित्सायाह—तत्रेत्यादि । दोषहरं

कफहरमित्यर्थः । मृदु मृदुवीर्यं शीतवीर्यमित्यर्थः; उष्णेन हि नयनं दुष्यति न तु प्रसाद्यते ॥ ८० ॥

साधारणमपि ज्ञेयमेवं रोपणलक्षणम् ॥

प्रसादनवदाचष्टे तस्मिन् युक्तेऽतिभेषजम् ॥ ८१ ॥

इदानीं रोपणाञ्जनस्य सम्यग्योगमतियोगं चातिदेशेनाह— साधारणमित्यादि । एवं रोपणलक्षणमिति प्रसादनाञ्जनस्य सम्यग्योगातियोगप्रकारेण रोपणाञ्जनस्य सम्यग्योगातियोगलक्षणं हेयम् । परं साधारणं नातिस्निग्धरूक्षमिति यावत् । अन्ये तु रोपणलक्षणमेवं प्रसादनाञ्जनव्यञ्जनेन साधारणं ममानं हेयमिति व्याख्यानयन्ति । रोपणाञ्जनातियोगे चिकित्सामाह— प्रसादनवदित्यादि । तस्मिन् रोपणाञ्जनेऽतिप्रयुक्ते प्रसादनवत् प्रसादनाञ्जनातियोगवद्भेषजमाचष्टे ब्रूयादिति पिण्डार्थः ॥ ८१ ॥

क्षेहनं रोपणं वाऽपि हीनयुक्तमपार्थक्यम् ॥

इदानीं प्रसादनरोपणयोर्हीनयोगमाह—क्षेहनमित्यादि । क्षेहनं प्रसादनाञ्जनम् । अपार्थक्यं अकिञ्चित्करम् ॥—

कर्तव्यं मात्रया तस्मादञ्जनं सिद्धिभिच्छता ॥ ८२ ॥

कर्तव्यमित्यादि । मात्रयेति यथा हीनातियोगो न भवतः । सिद्धिं विकारनिवृत्तिम् । अस्याप्रे विद्यमानपुस्तकेषु 'धूम्रमन्या-
छनेयोऽपि दोषशेषं शमं नयेत्' इति पाठो विद्यते, स जेज्ज-
टादिभिर्न पठितः, तस्मान्न पठितव्यः ॥ ८२ ॥

पुटपाकक्रियायासु क्रियास्तेऽपि कल्पना ॥

सहस्रशश्चाञ्जनेषु बीजेनोक्तेन पूजिताः ॥ ८३ ॥

इदानीमञ्जनोक्तेन मधुरसर्वजपञ्चरसेन लेखनाञ्जनकल्पना-
बीजेन, तथा तिक्तकषायेण सक्षेहन रोपणाञ्जनकल्पनाबीजेन,
तथा मधुररसेन क्षेहसंपन्नेन प्रसादनाञ्जनकल्पनाबीजेन, पुट-
पाकायासु क्रियाः सञ्जनेष्वपि लेखनरोपणप्रसादनकल्पनाः सह-
स्रप्रकाराः कल्पनीया इत्याह—पुटपाकेत्यादि । अञ्जनेषूक्तेन
लेखनरोपणप्रसादनाख्येन बीजेन पुटपाकक्रियायासु क्रियासु
तथाऽनुक्तेष्वञ्जनेष्वप्यौषधकल्पनाः लेखनरोपणप्रसादनाख्याः
सहस्रशः पूजिता इति पिण्डार्थः । पुटपाकक्रियायास्वित्यत्र
आदिशब्दान् सेकाश्व्योतनादयो गृह्यन्ते । अन्ये त्वञ्जनोक्तेन
हीनयोगातियोगचिकित्साबीजेन पुटपाकादिहीनातियोगचिकि-
त्सिनं व्याचक्षते, तत्रेच्छति गर्यी ॥ ८३ ॥

दृष्टेर्बलविवृद्धयर्थं याप्यरोगक्षयाय च ॥

राजाहान्यञ्जनाभ्याणि निबोधेमान्यतः परम् ॥ ८४ ॥

इदानीं रोगापहरणप्रयोगाण्यञ्जनान्यभिधाय स्वस्थातुरहिता-
न्यञ्जनान्याह—दृष्टेर्बलविवृद्धयर्थमित्यादि । दृष्टिर्मेसुरदलमात्रं
तच्छक्तिबलाधानार्थं स्वस्थेन प्रसादाञ्जनं कार्यम्, आतुरेण
याप्यरोगप्रसादनाञ्जनं कार्यं; याप्यरोगाश्च 'संपश्यतः षडपि
येऽभिहितास्तु काचा' इत्यादिप्रोक्ताः । केचित्पाप्मरोगक्षयाय
चेति पठन्ति, पाप्मशब्देन च द्रावणं कथयन्ति ॥ ८४ ॥

अष्टौ भागानञ्जनस्य नीलोत्पलसमत्विषः ॥

औदुम्बरं शातकुम्भं राजतं च समासतः ॥ ८५ ॥

एकादशैतान् भागांस्तु योजयेत् कुशलो भिषक् ॥

मूषाक्षितं तदाध्मातमावृतं जातवेदसि ॥ ८६ ॥

खदिराश्मन्तकाङ्गारैर्गोशकृद्भिरथापि वा ॥

गवां शकृद्रसे मूत्रे दधि सर्पिषि माक्षिके ॥ ८७ ॥

तैलमद्यसामज्जसर्वगन्धोदकेषु च ॥

द्राक्षारसेऽभुत्रिकलारसेषु सुहिमेषु च ॥ ८८ ॥

सारिवादिकपाये च कषाये चोत्पलादिके ॥

निषेचयेत् पृथक् चैनं ध्मातं ध्मातं पुनः पुनः ॥ ८९ ॥

ततोऽन्तरीक्षे सप्ताहं ह्योतबद्धं स्थितं जले ॥

विशोष्य चूर्णयेन्मुक्तां स्फटिकं विद्रुमं तथा ॥ ९० ॥

कालानुसारिवां चापि शुचिरावाप्य योगतः ॥

एतच्चूर्णाञ्जनं श्रेष्ठं निहितं भाजने शुभे ॥ ९१ ॥

दन्तस्फटिकवैदूर्यशङ्खशैलासनोद्भवे ॥

शातकुम्भेऽथ शाङ्गे वा राजते वा सुसंस्कृते ॥

सहस्रपाकवत् पूजां कृत्वा राजः प्रयोजयेत् ॥ ९२ ॥

तेनाञ्जिताक्षो नृपतिर्भवेत् सर्वजनप्रियः ॥

अधृष्यः सर्वभूतानां दृष्टिरोगविवाजितः ॥ ९३ ॥

तान्यञ्जनानि दर्शयन्नाह—अष्टावित्यादि । अञ्जनस्य सौवी-
राञ्जनस्य, स्रोतोजरसाञ्जनस्येत्यन्ये; नीलोत्पलसमत्विषः नीलो-
त्पलवर्णस्येत्यर्थः; 'नीलोत्पलसुगन्धिनः' इति केचित् पठन्ति ।
औदुम्बरं ताम्रभागं, शातकुम्भं सुवर्णभागं, राजतं रूप्यभागम्,
एतेन ताम्रादीनां प्रत्येकमेकैकं भागं, एवमेकादश भागाः
पूर्यन्ते । मूषा मृत्कल्पिता; सा तु धातुवादिनां गृहे प्रसिद्धा ।
आवृतं विलीनं, जातवेदसि अम्रौ, अङ्गारैः दग्धनिर्वापितकृष्ण-
वर्णकाष्ठखण्डैः, गोशकृद्भिः शुष्कैर्गोपुरीषैः, गवाभिति पदं शकृ-
द्रसादिषु सर्पिःपूर्यन्तेषु संबध्यते । माक्षिके मधुनि, वला शुद्ध-
मांसश्रेहः । अन्तरीक्षे तथा जले पानीये । ह्योतबद्धं कर्पट-
बद्धम् । केचिच्छिष्यारोपितं पानीयमान्तरीक्षं कथयन्ति ।
विशोष्य सप्तरात्रादनन्तरं तदञ्जनं शोषयित्वेत्यर्थः । मुक्ता
गौक्तिकं, विद्रुमं प्रवालं, कालानुसारिवा तगरमूलं, जेज्जस्तु
द्वितीयसारिवामाह । शुचिरिति वैशिशेषणम् । आवाप्य प्रक्षिप्य,
योगतः अल्पमात्रया । अन्ये तु सौवीराञ्जनावीनां चतु-
र्थांशेन मुक्तादिचूर्णं प्रक्षिप्येति व्याख्यानयन्ति । निहितं निक्षि-
प्तम् । असनो बीजकः, शातकुम्भे सुवर्णमये, शाङ्गे मेघशङ्ख-
मये । केचिदत्र स्फटिकवैदूर्यादिमाजनपाठं न पठन्ति; ते चात्र
पात्राणां ताम्ररजतसुवर्णाणां शुभभाजनं गृह्णन्ति । सहस्रपाक-
वत् शङ्खदुन्दुभिनिर्वोषादिना, पूज्यं पूजनीयम् । कृत्वेति पदं
निहितमित्यत्र संबन्धनीयम् । केचित् सहस्रपाकवत् पूजां
कृत्वेति पठन्ति । अधृष्यः अगम्यः । सर्वभूतानां देवासुरग-
न्धर्वयशरक्षःपितृपिशाचनागानामघानाम् । 'दृष्टिरोगविवाजितं'

इति केचित् पठन्ति, रागशब्देन 'संपश्यतः षडपि येऽभिहितस्तु काचा' इति व्याख्यानयन्ति ॥ ८५-९३ ॥

कुष्ठं चन्दनमैलाश्च पत्रं मधुकमञ्जनम् ॥
मेषशृङ्गस्य पुष्पाणि वक्रं रत्नानि सप्त च ॥ ९४ ॥

उत्पलस्य बृहत्योश्च पद्मस्यापि च केशरम् ॥
नागपुष्पमुशीराणि पिप्पली तुत्थमुत्तमम् ॥ ९५ ॥

कुक्कुटाण्डकपालानि दावां पथ्यां सरोचनाम् ॥
मरिचान्यक्षमज्जानं तुल्यां च गृहगोषिकाम् ॥ ९६ ॥

कृत्वा सूक्ष्मं ततश्चूर्णं न्यसेदभ्यर्च्यं पूर्ववत् ॥
एतद्भद्रोदयं नाम सदैवार्हति भूमिपः ॥ ९७ ॥

कुष्ठमित्यादि । वक्रं तगरं, रत्नानि सप्त पद्मरागमरकतनीलवैदूर्यमुक्ताप्रवालहेमानि । उत्पलस्य नीलोत्पलस्य, पुष्पाणि कुसुमानि, बृहत्योः कण्टकारीद्वयस्यापि कुसुमानि, तुत्थमुत्तमं मयूरग्रीवाख्यं, केचित् तुत्थं खर्परिकातुत्थं, उत्तमं मयूरग्रीवाख्यतुत्थमिति व्याख्यानयन्ति, गृहगोषिका गृहगोषिका, गृहकारिकेलन्ये । न्यसेत् शुभे भाजने प्रक्षिपेत् । अभ्यर्च्यं शङ्खदुन्दुभिनिर्घोषादिना पूजां कृत्वा । पूर्ववत् यादृग्गुणं पूर्वाञ्जनं तादृग्गुणमेतदपि स्यादित्यर्थः । अन्ये तु पूर्ववत् शङ्खदुन्दुभिनिर्घोषादिनाऽभ्यर्च्येत्याहुः । भद्रोदयं भद्रस्य कल्याणस्य उदयो लाभो यस्मात्तथा; अन्ये तु भद्र उदयो यस्येत्याहुः ॥ ९४-९७ ॥

वक्रं समरिचं चैव मांसीं शैलेयमेव च ॥
तुल्यांशानि समानैस्तैः समग्रैश्च मनःशिला ॥ ९८ ॥

पत्रस्य भागाश्चत्वारो द्विगुणं सर्वतोऽञ्जनम् ॥
तावच्च यष्टीमधुकं पूर्ववच्चैतदञ्जनम् ॥ ९९ ॥

वक्रमित्यादि । समानैस्तैः समग्रैश्च मनःशिलेति समभागैः सर्वद्रव्यैः समा मनःशिलेत्यर्थः । पत्रस्य भागाश्चत्वार इति आद्यद्रव्यात् पत्रकस्य चत्वारो भागाः । द्विगुणं सर्वतोऽञ्जनं सर्वस्मादेव समुदिताञ्जनचूर्णाद्विगुणं सौवीराञ्जनम्; अन्ये तु अञ्जनशब्देन स्रोतोजरसाञ्जनमाहुः । तावच्च यष्टीमधुकं सौवीराञ्जनप्रमाणं यष्टीमधुकमित्यर्थः । अन्ये तु सर्वद्रव्यसमं यष्टीमधुकमिच्छन्ति । पूर्ववत् पूर्वमष्टौ भागानञ्जनस्येति यदुक्तमञ्जनं तत्तुल्यमेतदप्यञ्जनं फलश्रुत्या शङ्खादिध्वनिपूजनेन भाजनस्थापनेन च । अस्याग्रे केचिदुशीराञ्जनं पठन्ति, तच्चाभावाच्च लिखितम् ॥ ९८ ॥ ९९ ॥

मनःशिलां देवकाष्ठं रजन्यौ त्रिफलोषणम् ॥
लाक्षालशुनमञ्जिष्ठासैन्धवैलाः समाक्षिकाः ॥ १०० ॥

रोध्रं सावरकं चूर्णमायसं ताम्रमेव च ॥
कालानुसारिवां चैव कुक्कुटाण्डदलानि च ॥ १०१ ॥

तुल्यानि पयसा पिष्ट्वा गुटिकां कारयेद्बुधः ॥
कण्डूतिमिरशुक्लार्भरक्तराज्युपशान्तये ॥ १०२ ॥

मनःशिलेत्यादि । ऊषणं मरिचम् ॥ १००-१०२ ॥

कांस्यापमार्जनमसी मधुकं सैन्धवं तथा ॥

परण्डमूलं च समं बृहत्संश्रयान्वितम् ॥ १०३ ॥

आजेन पयसा पिष्ट्वा ताम्रपात्रं प्रलेपयेत् ॥

सप्तकृत्वस्तु ता वल्येच्छायाशुष्का रजापहाः ॥ १०४ ॥

कांस्यापमार्जनमसीत्यादि । कांस्यापमार्जनमसी कांस्यापमार्जनस्योद्धेवननीलिका, नतं तगरमूलं, बृहत्संश्रयान्वितं बृहतीफलयोर्बृहतीमूलयोर्वा आद्यद्रव्याद्यंशद्रव्यं तेन समन्वितम् ॥ १०३ ॥ १०४ ॥

पथ्यातुत्थकयष्ट्याह्वैस्तुल्यैर्मरिचपोडशा ॥

पथ्या सर्वविकारेषु वर्तिः शीताम्बुपेषिता ॥ १०५ ॥

पथ्यातुत्थकेत्यादि । मरिचस्य षोडशभागो यस्याः सा मरिचषोडशा वर्तिः । पथ्या हिता ॥ १०५ ॥

रसक्रियाविधानेन यथोक्तविधिकोविदः ॥

पिण्डाञ्जनानि कुर्वीत यथायोगमतन्द्रितः ॥ १०६ ॥

इति सुश्रुतसंहितायामुत्तरतर्षान्तर्गते
शालाक्यतन्त्रे क्रियाकल्पो नामाष्टा-
दशोऽध्यायः ॥ १८ ॥

सा पुनः शुष्का वर्तिरञ्जनेऽवचार्यमाणा नयने क्षतादिजननीत्याशङ्का तस्याः प्रयोगमाह—'रसक्रियाविधानेनेत्यादि' । रसक्रियाविधानेन रसक्रियाया यद्विधानं नातितनु नातिघनं शलाकोपलेपक्षममङ्गुल्युपलेपक्षमं वा तेनेत्यर्थः । पिण्डाञ्जनानि वर्त्यञ्जनानि शिलापट्टकघृष्टानि पिष्टानि वा । एवेनैतदुक्तं—न कदाचिदपि शुष्कवर्त्या नयनमञ्जयादिति तात्पर्यार्थः । यथायोगमिति यथा नयने क्षतादयो न भवेयुरित्यर्थः । अतन्द्रितः अनलसः । केचिदमुं श्लोकमन्यथा व्याख्यानयन्ति, तच्च विस्तरभयाच्च लिखितम् ॥ १०६ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतर्षान्तर्गते शालाक्य-
तन्त्रेऽष्टादशोऽध्यायः ॥ १८ ॥

एकोनविंशतितमोऽध्यायः ।

अथातो नयनाभिघातप्रतिषेधं व्याख्यास्यामः १
यथोवाच भगवान् घन्वन्तरिः ॥ २ ॥

क्रियाकल्पानन्तरं शारीरदोषनिमित्तानां नयनामयानामुक्तत्वाद्वाह्यनिमित्तस्यावशिष्टत्वाच्चिकित्सार्थं नयनाभिघातप्रतिषेधाध्यायारम्भो युक्त इत्यत आह—अथात इत्यादि । अभिघातशब्देनात्राभिघातजनितो वेदनादयः, तेषां प्रतिषेधश्चिकित्सितम् । स चाभिघातो मूर्ध्नेन दण्डादिना अमूर्ध्नेन भयशोकादिना वा ॥ १ ॥ २ ॥

अभ्याहते तु नयने बहुधा नराणां
संरम्भरागतमुलासु रजासु धीमान् ॥

नस्यास्यलेपपरिषेचनतर्पणाय-

मुक्तं पुनः क्षतजपित्तजशूलपथ्यम् ॥ ३ ॥

**दृष्टिप्रसादजननं विधिमाशु कुर्यात्
क्लिग्धैर्हिमैश्च मधुरैश्च तथा प्रयोगैः ॥**

तमेवाभिघातं मूर्तदण्डादिजं चिकित्साभेदयोगिनं दर्शय-
त्ताह—अभ्याहते इत्यादि । नराणां बहुधा अभ्याहते नयने
सति संरम्भरागतमुलासु रुजासु नस्यास्यलेपाद्यं कर्म क्षतजपि-
तजशूलपथ्यं यदुक्तं तथा क्लिग्धादिभिर्दृष्टिप्रसादजननं विधि
धीमानाशु कुर्यादिति पिण्डार्थः । बहुधा बहुप्रकारम् ।
तथा च विदेहः,—“तीक्ष्णाज्जनातिपरिक्लिष्टेषु नेत्रेषु वातात-
पधूमरजव्यापारकीटमक्षिकामशकस्पर्शादिभिरभिहतेषु सलिल-
कीडाजागरणलङ्घनाभ्रताभिद्धतेषु श्रान्तकान्तेषु भयादितेषु दिवा-
कराभिचन्द्रग्रहनक्षत्रकमण्यकर्मविधिरूपप्रेक्षणाद्यभिहतेषु दुर्ब-
लेषु नेत्रेषु रागदाहठोदशोफपाकधर्षादिवेदनासु”—इति । संर-
म्भरागाभ्यां तुमुलाः सङ्कुलाः संरम्भरागतमुलास्तासु । अन्ये
तु संरम्भश्च रागश्च तुमुलश्च संरम्भरागतमुलस्तासु; तुमुलाः
प्रचण्डाः, संरम्भः श्वयथुः, इत्यर्थं वदन्ति । क्षतजपित्तजशूलप-
थ्यमिति रक्ताभिष्यन्दहितं पित्ताभिष्यन्दहितं चेत्यर्थः । अन्ये
तु अभिघातजो हि वायुः शोणितपित्तं दूषयन् ताभ्यामेवावृतः
शूलं करोतीति तद्विदमिति व्याख्यानयन्ति । दृष्टिप्रसादनं नय-
नगोलकप्रसादनम् ॥ ३ ॥—

**खेदाग्निधूमभयशोकरुजाभिघातै-
रभ्याहतामपि तथैव भिषक् चिकित्सेत् ॥४॥**

‘अभ्याहते तु नयने बहुधा नराणाम्’ इत्यत्र मूर्तानां दण्डा-
दीनामभिघाते यच्चिकित्सितमभिहितं तदेव चिकित्सितममूर्ताना-
मपि खेदादीनामभिघातेऽतिदिशन्नाह—खेदाग्निधूमभयेत्यादि ।
तथैव चिकित्सेत् पूर्वोक्तप्रकारेण चिकित्सेत् । एवं सप्ताहा-
दर्वागेव । ‘अभ्याहते तु नयने’ इत्यत्र पूर्ववाक्ये बहुधात्वं
मूर्तदण्डाद्यभिघातस्य बोध्यम्, इहामूर्ताभिघातचिकित्सितम-
भिधीयते ॥ ४ ॥

**सद्योहते नयन एष विधिस्तादूर्ध्वं
स्यन्देरितो भवति दोषमवेक्ष्य कार्यः ॥**

इदानीं पूर्वोक्तो विधिः सप्ताहादर्वागेव कार्यस्तदूर्ध्वमन्यो
विधिरित्याह—सद्योहते इत्यादि । सद्योहते सप्ताहादर्वागेवे-
त्यर्थः । एष विधिः पूर्वोक्तो विधिः । तदूर्ध्वं सप्ताहादूर्ध्वम् ।
स्यन्देरितो वाताभिष्यन्दोक्तो विधिः ॥—

**अभ्याहृतं नयनमीपदथास्यबाष्प-
संस्वेदितं भवति तन्निरुजं क्षणेन ॥ ५ ॥**

इदानीं क्लिग्धैर्भ्याहृतनयने विशेषचिकित्सितमाह—अभ्या-
हृतमित्यादि । आस्यबाष्पं मुखफूत्कारजनितोष्मा ॥ ५ ॥

साध्यं क्षतं पटलमेकमुमे तु कृच्छ्रे
त्रीणि क्षतानि पटलानि विवर्जयेत् ॥
स्यात् पिच्छितं च नयनं ह्यति चावसन्नं
क्षस्तं च्युतं च हतदृक् च भवेत्तु याप्यम् ॥६॥

**विस्तीर्णदृष्टितनुरागमसत्प्रदर्शि,
साध्यं यथास्थितमनाविलदर्शनं च ॥**

इदानीं पटलावगाहनविशेषेणाभिघातस्य साध्यकृच्छ्रसाध्या-
साध्यविशेषमाह—साध्यं क्षतमित्यादि । केचिदशुं पाठं न
पठन्ति । यादृङ्मयनं याप्यं तादृगाह—स्यात् पिच्छितमित्यादि ।
अवसन्नम् अन्तःप्रविष्टं, क्षस्तं क्षिथिलं, च्युतम् अवलम्बितं,
विस्तीर्णं मण्डलं तथा तनुरागं च यदसत्प्रदर्शि स्यात् तदपि
याप्यम् । साध्यमाह—साध्यमित्यादि ॥ ६ ॥—

**प्राणोपरोधवमनश्रुतकण्ठरोधै-
रुन्नम्यमाशु नयनं यदतिप्रविष्टम् ॥ ७ ॥**

अतिप्रविष्टनेत्रे चिकित्सितमाह—प्राणोपरोधेत्यादि । प्राणा-
यामेन वमनेन छिकाप्रवर्तनेन तथा कण्ठनिरोधनेन वा
उन्नम्यमुज्जमनीयम् ॥ ७ ॥

**नेत्रे विलम्बिनि विधिर्विहितः पुरस्ता-
दुच्छिह्नं शिरसि वार्यवसेचनं च ॥**

अतिनिर्गतनयनस्य चिकित्सितमाह—नेत्र इत्यादि । विल-
म्बिनि अतिनिर्गते, विधिर्विहितः पुरस्तादिति ‘भिन्नं नेत्रकर्म-
प्यमभिन्नं लम्बते तु यत्’ इत्यादिना प्रोक्तः । उच्छिह्नं
नासिकया वायोरन्तःप्रवेशनम् । वार्यवसेचनं शीतोदकपति-
पेकः ॥—

**पदसप्ततिर्नयनजा य इमे प्रदिष्टा
रोगा भवन्त्यमहतां महतां च तेभ्यः ॥ ८ ॥
स्तन्यप्रकोपकफमारुतपित्तरक्तै-
र्यालाक्षिवर्त्मभव एव कुकूणकोऽन्यः ॥**

इदानीं वक्ष्यमाणकुकूणकेन पदसप्ततेः संख्याधिक्यमित्याश-
ङ्गमानमाह—पदसप्ततिरित्यादि । य इमे नयनजा रोगाः पद-
सप्ततिः प्रदिष्टास्तेऽमहतां बालानां तथा महतां च भवन्ति ।
तेभ्यः पदसप्ततिविकारेभ्यः स्तन्यप्रकोपादिभिर्बालाक्षिवर्त्मभव
एव अन्यः कुकूणक इति समुदायार्थः । बालाक्षिवर्त्मभव एव
न महतामक्षिवर्त्मनि, अन्यः अपरः । योऽसौ कुकूणको बाला-
नामेव भवति, स कफाभिष्यन्दे अवरुद्धोऽतो न संख्यातिरेकः ।
‘स्तन्यप्रकोपकफमारुतपित्तरक्तैः’ इत्यत्र ‘स्तन्यप्रकोपजनितैः
पिच्छितोदयाद्वा’ इत्यन्ये पठन्ति; अपरे तु ‘पिच्छितोच्छ्रयात्’
इति पठन्ति; तौ च नेच्छति जेज्जटः ॥ ८ ॥—

**मृद्नाति नेत्रमतिकण्डुमथाक्षिकूटं
नासाललाटमपि तेन शिशुः स नित्यम् ॥९॥
सूर्यप्रभां न सहते स्रवति प्रबद्धं,
तस्याहरेद्गुधिरमाशु विनिलिखेच्च ॥
क्षौद्रायुतैश्च कटुभिः प्रतिसारयेत्तु
मातुः शिशोरभिहितं च विधिं विदध्यात् १०**

इदानीं तस्य कुकूणकस्य लक्षणमाह—मृद्नातीत्यादि । नासा-
ललाटमपि मृद्नाति । प्रबद्धं निरन्तरम् । कुकूणकस्य साधन-

माह—तस्याहरेद्दुधिरमित्यादि । आहरेद्दुधिरं जलौकोभिः, विनिलिखेत् शेफालिकापत्रैः । कटुभिः त्रिकटुकादिभिः । इदानीं बालस्यौषधाक्षमत्वान्मातुरेवौषधमाह—मातुरित्यादि । यः स्तन्यरोगचिकित्सिते 'स्तन्ये गते विकृतिमाशु भिषक्' इत्यादि-विधिरभिहितः, तं शिशोर्यां जननी तस्या विदध्यादिति पिण्डार्थः । अन्ये तु द्वयोरेवाभिहितं विधिमिच्छन्ति ॥ ९ ॥ १० ॥

तं वामयेषु मधुसैन्धवसंप्रयुक्तैः

पीतं पयः खलु फलैः खरमञ्जरीणाम् ॥ ११ ॥

स्यात्पिप्पलीलवणमाक्षिकसंयुतैर्वा

इदानीं क्षीरपय बालस्य स्तन्यसात्म्यत्वात् स्तन्ययुक्तमेव वमनं निर्दिशन्माह—तं वामयेदित्यादि । मधुसैन्धवसंयुतैः खरमञ्जरीणां फलैः सह पयः स्तन्यं पीतं तं बालं वामयेदिति संबन्धः । खरमञ्जरीणां फलैः अपामार्गफलचूर्णैः । स्यादित्यादि । पिप्पलीसैन्धवादिद्युतैर्वा खरमञ्जरीणां फलचूर्णैः सह स्तन्यं पीतं वमनकृद्देवित्यर्थः ॥ ११ ॥—

नैनं वमन्तमपि वामयितुं यतेत ॥

इदानीमुत्कृष्टदोषत्वात् स्वयं वमन्तं बालकं वमनयोगं दत्त्वा न वामयेदित्याह—नैनमित्यादि । एनमुत्कृष्टदोषत्वात्स्वयमेव वमन्तं वामयितुमन्यप्रकारेण वामयितुं न यतेत यत्नं न कुर्वीत, वमनातियोगभयात् ॥—

दत्त्वा वचामशनतुग्धभुजे प्रयोज्य-

मूर्ध्वं ततः फलयुतं वमनं विधिष्वैः ॥ १२ ॥

क्षीराक्षादस्य तथाऽक्षादस्य च वमनमाह—दत्त्वा वचामि-त्यादि । अशनतुग्धभुजे क्षीराक्षादाय पूर्वोक्तमेव वमनं वचां दत्त्वा प्रयोज्यम् । अत ऊर्ध्वं क्षीराक्षावस्थानतोऽनन्तरमक्षादस्य मदनफलयुतं पूर्वोक्तमेव वमनं सक्षीरमक्षीरं वा योज्यम् ॥ १२ ॥

जम्ब्यान्नघ्राण्यणुदलैः परिधावनार्थं

कार्यं कषायमवसेचनमेव चापि ॥

इदानीं कुकूणके वर्त्मनः प्रक्षालनपरिषेकार्यं कषायमाह—जम्ब्यान्नघ्राण्यणुदलैरित्यादि । धात्री आमलकी, अणुः अश्म-न्तकः, परिधावनार्थं प्रक्षालनार्थं, परिषेचनं परिषेक इत्यर्थः ॥—

आक्ष्योतने च हितमन्न घृतं गुडूची-

सिद्धं तथाऽऽहुरपि च त्रिफलाविपकम् ॥ १३ ॥

प्रक्षालनपरिषेकावभिधाय पूरणार्थमकल्कघृतद्वयमाह—आक्ष्योतने इत्यादि । आक्ष्योतने अक्षिपूरणे । अत्र कुकूणके गुडूचीखरसेन घृतचतुर्गुणेन पक्वं, इदमेकमजनं; त्रिफलाकायेन पक्वं, एतच्च द्वितीयम् ॥ १३ ॥

नेपालजामरिचशङ्करसाञ्जनानि

सिन्धुप्रसृतगुडमाक्षिकसंयुतानि ॥

स्यादञ्जनं, मधुरसामधुकाञ्जकैर्वा

अधुना कुकूणकेऽञ्जनमाह—नेपालजेत्यादि । नेपालजा मनः-श्लिष । सिन्धुप्रसृतं सैन्धवम् । अपरमञ्जनमाह—स्यादञ्जनमि-

त्यादि । मधुरसा मूर्वा । एतैर्मूर्वादिभिस्त्रिभिर्वाऽञ्जनं स्यात् ॥—

कृष्णायसं घृतपयो मधु वाऽपि दग्धम् ॥ १४ ॥

चूर्णाञ्जनमाह—कृष्णायसमित्यादि । कृष्णायसं कृष्णलोह-चूर्णम् । एतत् कृष्णलोहादिकं चान्तर्धूमदग्धं चूर्णाञ्जनं भवेत् । तथा च विदेहः,—“लोहचूर्णं च सर्पिश्च मधु क्षीरं च दाहयेत् ॥ एतच्चूर्णाञ्जनं पिष्टं कुमारणां कुकूणके”—इति ॥ १४ ॥

व्योषं पलाण्डु मधुकं लवणोत्तमं च

लाक्षां च गैरिकयुतां गुटिकाञ्जनं वा ॥

निम्बच्छदं मधुकदार्वि सताम्रलोध-

मिच्छन्ति चात्र भिषजोऽञ्जनमंशतुल्यम् ॥ १५ ॥

गुटिकाञ्जनमाह—व्योषमित्यादि । पलाण्डुः लशुनमेदः, मधुकं यष्टीमधु, लवणोत्तमं सैन्धवम् । गुटिकाञ्जनं वर्त्यञ्जनम् । अपरमपि वर्त्यञ्जनमाह—निम्बच्छदमित्यादि । दार्वी हरिद्राद्वयं; विदेहदर्शनात् । अत्र कुकूणके अञ्जनमित्यत्र गुटिकाद्यब्दो ह्यतो द्रष्टव्यः; तेन गुटिकाञ्जनमित्यर्थः । अंशतुल्यं निम्बच्छ-दादिकं समभागमित्यर्थः ॥ १५ ॥

स्रोतो जशङ्कदधिसैन्धवमर्धपक्षं

शुकं शिशोर्नुदति भावितमञ्जनेन ॥

स्यन्दे कफादभिहितं क्रममाचरेच्च

वालस्य रोगकुशलोऽक्षिगदं जिघांसुः ॥ १६ ॥

इदानीं कुकूणकप्रसङ्गेन बालानां शुकलेखनार्थमञ्जनमाह—स्रोतो जेत्यादि । अस्याञ्जनस्य कल्पनां विदेहदर्शनेन वृद्धवैद्या आहुः । तद्यथा—गन्धेन दग्ना पिष्टाभ्यां शङ्कसैन्धवाभ्यां स्रोतो जं रसाञ्जनमर्धपक्षं सार्धसतरात्रमसकृन्नेपयेत्; ततोऽ-नन्तरं तत्स्रोतो जं रसाञ्जनं पिष्ट्वा वर्तिः कार्या, सा अञ्जनेन शिशोः शुकं नुदति स्फोटयतीत्यर्थः । केचित् स्रोतो ज-शब्देन सौवीराञ्जनमाहुः । केचित् 'शुकं शिशोर्नुदति भावि-तमञ्जनेन' इत्यत्र 'आभावितं शिशुरोगनुदञ्जनार्थं' इति पठन्ति । अन्ये तु 'ब्राह्मीरसेन परिभावितमञ्जनार्थं' इति पठन्ति, तत्रेच्छति गयी । पूर्वोक्तमेवौषधं शुकैऽतिदिशन्माह—स्यन्दे कफादभिहितमित्यादि । कफाद्यः स्यन्दस्तत्र स्यन्दे यः क्रमोऽभिहितस्तं क्रमं बालस्याक्षिगदं जिघांसुर्योगकुशलो वैथ आचरेत् कुर्यादिति संबन्धः; जिघांसुः हन्तुमिच्छुः । केचित् 'स्यन्दे कफादभिहितं क्रमं' इत्यत्र 'स्यन्दक्रमं कफ-विनाशनमाचरेच्च' इति पठन्ति । बालस्य कफाधिक्यात् कफस्यन्दक्रमं विदध्यात् । आचरेषेति चकारो भिषक्कमे, स च कफविनाशनमित्यत्र द्रष्टव्यः; ततोऽन्यमप्यवस्थाकुपितं वातं पित्तं रक्तं चासुबन्धभूतमिदोक्तमवेक्ष्य वातपित्तस्यन्दानुक्रमं रक्ताभिष्यन्दक्रमं चावेक्ष्य यथादोषं योगमुपयोजयेदिति व्याख्यानयन्ति ॥ १६ ॥

समुद्र इव गम्भीरं नैव शक्यं चिकित्सितम् ॥

चकुं निरवशेषेण श्लोकानामयुतैरपि ॥ १७ ॥

१ 'तेन' इति पा० ।

सहस्रैरपि वा, प्रोक्तमर्थमल्पमतिर्नरः ॥

तर्कप्रन्थार्थरहितो नैव शृङ्गात्यपण्डितः ॥ १८ ॥

कृतः पुनः स क्रमोऽवस्थाविशेषेण स्वप्रन्थे आचार्येण न निबद्ध इत्याह—समुद्र इव गम्भीरमित्यादि । समुद्र इव गम्भीरं चिकित्सितं श्लोकानां सहस्रैरप्ययुतैर्निरवशेषेण वक्तुं नैव शक्यमित्यर्थः; श्लोकानां सहस्रैरप्ययुतैः श्लोककोट्याऽपीत्यर्थः । यदि श्लोककोट्या वक्तुं न शक्यते तर्हि किं प्रन्थ-कर्तुराशोकरत्याशङ्कमानमाह—प्रोक्तमित्यादि । अल्पमतिर-पण्डितो नरो यतस्तर्कप्रन्थार्थरहितोऽतः श्लोककोट्योक्तमप्यर्थं नैव शृङ्गातीति संबन्धः; तर्कप्रन्थार्थरहितस्तर्कणेहेन यो प्रन्थार्थः शास्त्रार्थस्तेन रहित इत्यर्थः ॥ १७ ॥ १८ ॥

तदिदं बहुगूढार्थं चिकित्साबीजमीरितम् ॥

कुशलेनाभिपन्नं तद्बहुधाऽभिप्ररोहति ॥ १९ ॥

तस्मान्मतिमता नित्यं नानाशास्त्रार्थदर्शिना ॥

सर्वमूल्यामगाधार्यं शास्त्रभागमबुद्धिना ॥ २० ॥

इति सुश्रुतसंहितायामुत्तरतश्चान्तर्गते शा-
लाक्यतन्त्रे नयनाभिघातचिकित्सितं
नामैकोनविंशोऽध्यायः ॥ १९ ॥

तदिदमित्यादि । यस्माच्चिरवशेषेण रोगावस्थानन्त्याचिकि-
त्सितस्य वक्तुमशक्यत्वं, शक्यत्वे वा निरूपणस्य निष्फलता,
तस्मात् कारणादिदं बहुगूढार्थं चिकित्साया बीजमीरितमिति
समुदायार्थः । तदेव चिकित्साबीजं कुशलेन ज्ञातमनेकधा प्ररो-
हतीत्याह—कुशलेनेत्यादि । कुशलेनावस्थाविदा वैद्येनाभिपन्न-
मधिगतं तद्बहुधाऽभिप्ररोहति । चिकित्साबीजमिति बीजमिव
बीजं, यथैकं बीजं सुभूमौ निक्षिप्तं मूलकाण्डशाखापल्लवादिनाऽ-
नेकधा प्ररोहति तथेदमपीति चिकित्साबीजमित्यर्थः । यस्मात्
कुशलेनाधिगतं चिकित्साबीजमनेकधा प्ररोहति तस्मात् कार-
णान्मतिमता नित्यं नानाशास्त्रार्थदर्शिना आगमबुद्धिना वैद्येन
सर्वमगाधार्यं शास्त्रं नित्यमूल्यामिदं संबन्धः । नानाशास्त्राणि
शास्त्रक्यानि । आगमः आप्तानां शास्त्रं; तथा चोक्तं,—“सिद्धं
सिद्धैः प्रमाणैस्तु हितं चात्र परत्र च । आगमः शास्त्रमाप्ता-
नामाप्तास्तत्त्वार्थदर्शिनः”—इति ॥ १९ ॥ २० ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायामुत्तरतश्चान्तर्गते शालाक्यतन्त्रे
एकोनविंशोऽध्यायः ॥ १९ ॥

विंशतितमोऽध्यायः ।

अथातः कर्णगतरोगविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

इन्द्रियगतरोगसामान्याच्छ्रवणगतरोगविज्ञानीयारम्भो युक्त
इत्यत आह—अथात इत्यादि । गतशब्द आश्रितपर्यायः
॥ १ ॥ २ ॥

कर्णशूलं प्रणादश्च बाधिर्यं श्वेड एव च ॥

कर्णस्त्रावः कर्णकण्डूः कर्णवर्चस्तथैव च ॥ ३ ॥

कृमिकर्णप्रतिनादौ विद्रधिर्द्विविधस्तथा ॥

कर्णपाकः पूतिकर्णस्तथैवार्शश्चतुर्विधम् ॥ ४ ॥

कर्णाशुवं सप्तविधं शोफश्चापि चतुर्विधः ॥

एते कर्णगता रोगा अष्टाविंशतिरिरीताः ॥ ५ ॥

तानेव कर्णगतरोगास्त्रामभिः संख्याया चाह—कर्णशूलमि-
त्यादि । कर्णशूलस्य कष्टसाध्यत्वात् प्रागेव निर्देशः । विद्रधिर्द्वि-
विधः—दोषविद्रधिः क्षतविद्रधिश्च; अर्शश्चतुर्विधं—वातपित्त-
कफसन्निपातैः; अर्शुदं सप्तविधं—वातेन पित्तेन कफेन चापि
रक्तेन मांसेन च मेदसा च, सप्तमं शालक्यतन्त्रे; शोफश्चतु-
र्विधः—वातपित्तकफसन्निपातैः । संख्येयनिर्देशादेव संख्यायां
लब्धायामष्टाविंशतिरिति भयः संख्याकरणं नियमार्थं, तेन च
विदेहसंख्याया अधिकत्वं मा भूदित्यर्थः ॥ ३-५ ॥

समीरणः श्रोत्रगतोऽन्यथाचरः

समन्ततः शूलमतीव कर्णयोः ॥

करोति दोषैश्च यथास्वमावृतः

स कर्णशूलः कथितो दुराचरः ॥ ६ ॥

कर्णशूलमाह—समीरण इत्यादि । अन्यथाचर इति विमा-
र्गगः । समन्ततः शूलमतीव कर्णयोः करोतीति संबन्धनी-
यम् । दोषैः कफपित्तरक्तैः, अन्ये तु वायोरेव वाध्वन्तरा-
वरणाद्बहुवचनं समर्थयन्ति । स्वस्य स्वस्य दोषस्य अनति-
क्रमेण यथास्वम् । दुराचरो दुःखेनोपचर्यत इत्यर्थः । अन्ये
'दुरासद' इति पठन्ति, दुर्बारा इति व्याख्यानयन्ति । यद्यपि
शूलबाधिर्यविद्रध्यशोर्दुदशोफाः प्राङ्घ्रिर्दृष्टास्तथाऽपि कर्णरो-
गसंग्रहार्थं साध्यासाध्यविभागार्थं च पुनर्निर्दिष्टाः; शूलसु
वातव्याधिनिदाने केवलवातज उक्तः, अत्र पुनर्दोषैरावृत इति
न पौनरुक्त्यम् ॥ ६ ॥

यदा तु नाडीषु विमार्गमागतः

स एव शब्दानुबन्दासु तिष्ठति ॥

शृणोति शब्दान् विविधांस्तदा नरः

प्रणादमेनं कथयन्ति चामयम् ॥ ७ ॥

कर्णादमाह—यदा तु नाडीष्वित्यादि । विमार्गमागतः
विरुद्धमार्गं प्राप्तः, विमार्गोऽत्र क्षिर एव, विमार्गगः तिर्यग्गो
यदा तिष्ठति, (स एवेत्येवशब्देन कफाद्यावरणावृतः । अन्ये
तु शब्दवहासु नाडीषु स एव वायुर्विमार्गगो यदा निरुद्धयति)
तदा विविधान् शब्दान् नरः शृणोतीति व्याख्यानयन्ति ।
अस्य रोगस्यापीडाकरत्वादरोगत्वं मा भूदिति द्योतनार्थमाय-
वचनम् ॥ ७ ॥

स एव शब्दानुबन्दा यदा सिराः

कफानुयातो व्यनुसृत्य तिष्ठति ॥

१ अयं पाठो हस्तलिखितपुस्तके नोपलभ्यते ।

तदा नरस्याप्रतिकारसेविनो

भवेत्तु बाधिर्यमसंशयं खलु ॥ ८ ॥

बाधिर्यमाह—स एव शब्दानुवहा इत्यादि । स एव शुद्धो वायुः कफानुयातः कफानुगतः । स एवेत्यत्रापिशब्दो लुप्तो द्रष्टव्यः, तेन न केवलं शुद्धो वायुः श्लेष्मान्वितोऽपि वेद्यर्थः । व्यनुसृत्य विविधमार्गमावृत्य । अप्रतिकारसेविनः चिकित्सामकुर्वतः ॥ ८ ॥

श्रमात् क्षयाद्द्रव्यक्षयभोजनात्
समीरणः शब्दपथे प्रतिष्ठितः ॥

विरिक्तशीर्षस्य च शीतसेविनः

करोति हि क्ष्वेडमतीव कर्णयोः ॥ ९ ॥

कर्णक्ष्वेडमाह—श्रमादित्यादि । क्षयो धानुक्षयः । क्ष्वेडः शब्दः । कर्णनादः केवलवातारब्धो नानाविधशब्दान्वितः, कर्णक्ष्वेडस्तु दोषसंसृष्टवातारब्धो वंशघोषानुकारिशब्दान्वितः । तथा च विदेहः,—“मारुतः कफवाताभ्यां संसृष्टः शोणितेन च । कर्णक्ष्वेडनं संजनयेत् क्ष्वेडनं वेणुघोषवत्”—इति; एष कर्णनादक्ष्वेडयोर्भेदः ॥ ९ ॥

शिरोभिघातादथवा निमज्जतो

जले प्रपाकादथवाऽपि विद्रव्ये ॥

स्त्रवेसु पूयं श्रवणोऽनिलावृतः

स कर्णसंस्त्राव इति प्रकीर्तितः ॥ १० ॥

कर्णस्त्रावमाह—शिरोभिघातादित्यादि । विद्रव्येः कर्ण-विद्रव्येः ॥ १० ॥

कफेन कण्डूः प्रचितेन कर्णयो-

र्भृशं भवेत् स्रोतसि कर्णसंक्षिते ॥

कर्णकण्डूमाह—कफेनेत्यादि । कर्णयोः प्रचितेन संचितेन श्लेष्मणा कर्णस्रोतसि मृशमस्यर्थं कण्डूर्भवेदिति संबन्धः ॥—

विशोषिते श्लेष्मणि पित्ततेजसा

नृणां भवेत् स्रोतसि कर्णगूथकः ॥ ११ ॥

कर्णगूथकमाह—विशोषित इत्यादि । स्रोतसि संचिते श्लेष्मणि पित्ततेजसा विशोषिते सति कर्णगूथको भवेदिति संबन्धः ॥ ११ ॥

स कर्णविद्धो द्रवतां यदा गतो

विलायितो घ्राणमुखं प्रपद्यते ॥

तदा स कर्णप्रतिनाहसंक्षितो

भवेद्विकारः शिरसोऽभितापनः ॥ १२ ॥

कर्णप्रतिनाहमाह—स कर्णेत्यादि । विलयनं पुनः श्लेहश्लेदाभ्याम् । कफमारुताभ्यां सन्निपातेन वा विदेहोक्तत्वात् । शिरसोऽभितापनः सकलक्षिरोविकारकारीत्यर्थः ॥ १२ ॥

यदा तु मूर्च्छन्त्यथवाऽपि जन्तवः

सृजन्यपत्यान्यथवाऽपि मक्षिकाः ॥

तदङ्जनत्वाच्छ्रवणो निरुच्यते

भिषग्भिराद्यैः कृमिकर्णको गदः ॥ १३ ॥

कृमिकर्णमाह—यदेत्यादि । मूर्च्छन्ति पतन्ति । जन्तवो मांसकोथजाः कृमयः । अपत्यानि सूक्ष्मकृमीन् । मक्षिका मम्मणाख्या नीलमक्षिकाः । तदङ्जनत्वादित्यादि । आद्यैर्भिषग्भिस्तदङ्जनत्वाच्छ्रवणः कृमिकर्णको निरुक्त इति संबन्धः । तदङ्जनत्वात् कृमिलक्षणत्वात् । आद्यैर्भिषग्भिः विदेहादिभिः । अयं रोगः साक्षिपातिकः, विदेहप्रोक्तत्वात् ॥ १३ ॥

क्षताभिघातप्रभवस्तु विद्रधि-

र्भवेत्तथा दोषकृतोऽपरः पुनः ॥

सरक्तपीतारुणमस्त्रमास्त्रवेत्

प्रतोदधूमायनदाहचोषवान् ॥ १४ ॥

कर्णविद्रधिमाह—क्षताभिघातप्रभव इत्यादि । क्षताभिघातप्रभवस्तु विद्रधिर्भवेदिति छेदः । एतेन क्षतविद्रधिर्दर्शितः । दोषकृतोऽपरः दोषजनितो द्वितीयो विद्रधिः । एतेन दोषजो दर्शितः । स चतुर्विधः । क्षतविद्रधेर्लक्षणमाह—सरक्तपीतारुणमित्यादि । अर्धं रक्तम् । धूमायनं धूमोद्गमनमिव वेदनाविशेषः । चोषवान् आच्छ्रयत इव । दोषविद्रधेर्लक्षणं दोष-लिङ्गैरेव ज्ञातव्यम् । सरक्तपित्तारुणेत्यादिना कर्णपाकलक्षणमुक्त्विति केचित् कथयन्ति; तच्च मध्यं न रोचते, यतो जेज्जटादीनामीदृशोऽभिप्रायो नास्ति ॥ १४ ॥

भवेत् प्रपाकः खलु पित्तकोपतो

विकोथविक्रेद्दकरश्च कर्णयोः ॥

कर्णपाकलक्षणमाह—भवेत् प्रपाक इत्यादि ॥—

स्थिते कफे स्रोतसि पित्ततेजसा

विलाय्यमाने भृशसंप्रतापवान् ॥ १५ ॥

अवेदनो वाऽप्यथवा सवेदनो

ग्रनं स्रवेत् पूति च पूतिकर्णकः ॥

पूतिकर्णमाह—स्थित इत्यादि । ग्रनं निरन्तरं झरंवारमित्यर्थः । अन्ये घनमिति पूयस्य विशेषणमाहुः । पूति पूयम् ॥ १५ ॥—

प्रदिष्टलिङ्गान्यरशांसि तत्त्वत-

स्तथैव शोफार्बुदलिङ्गमीरितम् ॥

मया पुरस्तात् प्रसमीक्ष्य योजये-

दिहैव तावत् प्रयतो भिषग्वरः ॥ १६ ॥

इति सुश्रुतसंहितायामुत्तरतन्त्रान्तर्गते शाला-

कथतन्त्रे कर्णगतरोगविज्ञानीयो नाम

विंशतितमोऽध्यायः ॥ २० ॥

अर्शःशोफार्बुदान्याह—प्रदिष्टेत्यादि । शोफार्बुदलिङ्गं शोफस्य अर्बुदस्य च लक्षणमित्यर्थः । तत्त्वतः परमार्थतः । प्रसमीक्ष्य ज्ञात्वा । प्रयोगज्ञो वैद्यः ॥ १६ ॥

इति श्रीडल्ह(ड)णविरचितायां निबन्धसंग्रहाख्यायां

सुश्रुतव्याख्यायामुत्तरतन्त्रान्तर्गते शालाकथतन्त्रे

विंशोऽध्यायः ॥ २० ॥

एकविंशतितमोऽध्यायः ।

अथातः कर्णगतरोगप्रतिषेधं व्याख्यास्यामः ॥१॥

यथोवाच भगवान् धन्वन्तरिः ॥ २ ॥

अथात इत्यादि । प्रतिषेधः चिकित्सितम् ॥ १ ॥ २ ॥

सामान्यं कर्णरोधेषु घृतपानं रसायनम् ॥

अव्यायामोऽशिरःस्नानं ब्रह्मचर्यमकत्थनम् ॥ ३ ॥

कर्णरोगाणां सामान्यं चिकित्सितमाह—सामान्यमित्यादि । घृतपानमत्र ऊर्ध्वभक्तिकम् । अशिरःस्नानं न शिरःस्नानमित्यर्थः । अकत्थनम् अभाषणम् । रसायनमित्यत्र 'रसाशनम्' इति केचित् पठन्ति, मांसरसेन सह भोजनमिति व्याख्या नयन्ति ॥ ३ ॥

कर्णशूले प्रणादे च बाधिर्यश्चेदयोरपि ॥

चतुर्णामपि रोगाणां सामान्यं भेषजं विदुः ॥ ४ ॥

वातजानां चतुर्णां कर्णशूलादीनामेकहेतुत्वादेकामेव चिकित्सामाह—कर्णशूल इत्यादि ॥ ४ ॥

स्निग्धं वातहरैः स्वेदैर्नरं स्नेहविरेचितम् ॥

नाडीस्वेदैरुपचरेत्पिण्डस्वेदैस्तथैव च ॥ ५ ॥

किं तत् सामान्यं चिकित्सितमित्याह—स्निग्धमित्यादि । स्निग्धं ज्ञेहपानेनाभ्यङ्गेन च । स्नेहविरेचितम् एरण्डतैलादिभिः । स्वेदाध्याये व्यामार्धमात्रेत्यादिना नाडीस्वेदः प्रोक्तः; पिण्डस्वेदः कृशरापायसादिभिः ॥ ५ ॥

बिल्वैरण्डाकवर्षाभूदधित्थोन्मत्तशिग्रुभिः ॥

बस्तगन्धाश्वगन्धाभ्यां तर्कारीयववेणुभिः ॥ ६ ॥

आरनालशूतैरेभिर्नाडीस्वेदः प्रयोजितः ॥

कफघातसमुत्थानं कर्णशूलं निरस्यति ॥ ७ ॥

नाडीस्वेदोपयोगिद्रव्याण्याह—बिल्वेत्यादि । वर्षाभूः श्वेतपु-
नर्नवा, दधित्वः कपित्वः, उन्मत्तो घत्तरकः, शिग्रुः शोभा-
जनकः, विटपषाकमन्ये । बस्तगन्धा बोबयिका । तर्कारी
अरभिका, यववेणुभिरिति वेणुयवः अन्नजातिः । बिल्वैरण्डा-
दिभिः आरनालसिद्धैः केवलघातारब्धे कफावृत्तवातारब्धे च कर्ण-
शूले स्वेदः प्रयोज्यः; परं केवलघातजे शूले ज्ञेहपूर्वः स्वेदः,
कफावृत्ते पुनः रुक्षः स्वेद इति ॥ ६ ॥ ७ ॥

मीनकुक्कुटलाघानां मांसजैः पयसाऽपि वा ॥

पिण्डैः स्वेदं च कुर्वीत कर्णशूलनिवारणम् ॥ ८ ॥

पिण्डस्वेदोपयोगिद्रव्याण्याह—मीनकुक्कुटलाघानामित्यादि । पयसाऽपि वेति घनीभूतक्षीरपिण्डेनेत्यर्थः । एतैर्मीनादिभिर्मांस-
पिण्डैः पृथक् समस्तैर्वा स्वेदः कार्यः ॥ ८ ॥

अश्वत्थपत्रखलं वा विधाय बहुपत्रकम् ॥

तदङ्गारैः सुसंपूर्णं निदध्याच्छ्रवणोपरि ॥ ९ ॥

यत्तैलं च्यवते तस्मात् खल्वदङ्गारतापितात् ॥

तत् प्राप्तं श्रवणस्रोतः सद्यो गृह्णाति वेदनाम् ॥१०॥

शुद्धघातजे शूले ज्ञेहविशेषस्वेदमुदिशन्नाह—अश्वत्थपत्रे-

त्यादि । खलमिति द्विकर्णकाकारमित्यर्थः । अभ्यज्य तैलेन घृतेन
वा, सात्यकिविदेहप्रोक्तत्वात् ॥ ९ ॥ १० ॥

क्षौमगुग्गुल्वगुरुभिः सघृतैर्धूपयेच्च तम् ॥

भक्तोपरि हितं सर्पिर्व्यस्तिकर्म च पूजितम् ॥ ११ ॥

कर्णस्वेदस्य पश्चात्कर्माह—क्षौमेत्यादि । क्षौमम् अतसीवर्जं,
बस्तिरत्र शिरोबस्तिः ॥ ११ ॥

निरन्नो निशि तत्सर्पिः पीत्वोपरि पिबेत् पयः ॥

मूर्ध्ववस्तिषु नस्ये च मस्तिष्के परिषेचने ॥ १२ ॥

शतपाकं बलातैलं प्रशस्तं चापि भोजने ॥

इदानीं निरन्नस्य सायंमेव कोष्णं पयो निर्दिशन्नाह—निरन्न
इत्यादि । निरन्नः पुरुषः । निशि कोष्णं पयोऽनुपानं च सर्पिः
पिबेत् । मूर्ध्वेत्यादि । मस्तिष्कः शिरोबस्तिविशेषः, स च ज्ञेह-
पिचुलोतादिनाऽवचार्यते । शतपाकं वातव्याधिपठितम् । बल-
तैलं मूढगर्भोक्तं, अन्ये तु बलातैलमेव शतपाकं कृलोपयुज्यत
इति व्याख्यानयन्ति ॥ १२ ॥—

कण्टकारीमजाक्षीरे पक्त्वा क्षीरेण तेन च ॥ १३ ॥

विपचेत् कुक्कुटवसां कर्णयोस्तत्प्रपूरणम् ॥

कण्टकारीमित्यादि । कण्टकारी चतुष्पलप्रमाणा, तदष्टगुणं
क्षीरं, क्षीराचतुर्गुणमुदकं दत्त्वा विपचेत्, तेन क्षीरेण कुक्कुट-
वसां कुडवप्रमाणां पचेत्, तत्कर्णयोः प्रपूरणम् ॥ १३ ॥—

तण्डुलीयकमूलानि फलमङ्गोलजं तथा ॥ १४ ॥

अहिंस्त्राकेन्दुकान्मूलं सरलं देवदारु च ॥

लशुनं शृङ्गवेरं च तथा वंशावलेखनम् ॥ १५ ॥

कल्केरेषां तथाऽम्लैश्च पचेत् स्नेहं चतुर्विधम् ॥

वेदनायाः प्रशान्त्यर्थं हितं तत्कर्णपूरणम् ॥ १६ ॥

अपरमपि पूरणमाह—तण्डुलीयकेत्यादि । वंशावलेखनं
वंशाच्छोलनम् । कल्को दृषितं पेयितः, स चाद्रवः, स चाष्ट-
पलप्रमाणः, अम्लैः दधितकमुद्राणुकमातुल्यहरसैः प्रत्येकमष्ट-
विंशत्यधिकशतप्रमाणैः, ज्ञेहश्चतुर्विधः सर्पिलैल्वसामजवसो
द्वात्रिंशत्पलप्रमाणः ॥ १४-१६ ॥

लशुनार्द्रकशिग्रूणां मुरङ्गा मूलकस्य च ॥

कदल्याः खरसः श्रेष्ठः कदुष्णः कर्णपूरणे ॥ १७ ॥

शृङ्गवेररसः शौद्रं सैन्धवं तैलमेव च ॥

कदुष्णं कर्णयोर्द्वयमेतद्वा वेदनापहम् ॥ १८ ॥

लशुनार्द्रकेत्यादि । शिग्रुः मधुशिग्रुः, मुरङ्गी द्वितीयः शोभा-
जनकः, कदुष्ण इषदुष्णः । एतेषां लशुनादीनां घृणां खरसा
व्यस्ताः समस्ता वा कर्णपूरणे देयाः ॥ १७ ॥ १८ ॥

वंशावलेखनायुके मूत्रे चाजाविके भिषक् ॥

सर्पिः पचेत्तेन कर्णं पूरयेत् कर्णशूलिनः ॥ १९ ॥

१ अस्माग्ने 'कोष्णं पयोनुपानं च तैलमप्यादिशन्ति हि—पूर्वं
शिरोबस्तिकर्म च पूजितमित्युक्तं' इत्यधिकः पाठ उपलभ्यते इत्त-
लिखितपुस्तके ।

वंशेत्यादि । 'मूत्रे चाजाविके भिषक्' इत्यत्र तस्मान्तरदर्श-
नादिपर्ययेण सर्पिःपाकः कर्तव्यः; तेन पूर्वमाविके मूत्रे सर्पिः
पक्तव्यं, पश्चादाज इति । अन्ये तु पूर्वमाविकमूत्रपक्वेन सर्पिषा
कर्णपूरणं, पश्चादाजेन मूत्रेणेति विपर्ययं व्याख्यानयन्ति ।
केचित् सर्पिः पचेदित्यत्र तैलं पचेदिति पठन्ति; तत्र, सर्वनि-
बन्धैः परिहृतत्वात् ॥ १९ ॥

महतः पञ्चमूलस्य काण्डमष्टादशाङ्गुलम् ॥
क्षौमेणावेष्ट्य संसिञ्च्य तैलेनादीपयेत्ततः ॥ २० ॥
यत्तैलं च्यवते तेभ्यो धृतेभ्यो भाजनोपरि ॥
ज्ञेयं तद्दीपिकातैलं सद्यो गृह्णाति वेदनाम् ॥ २१ ॥

दीपिकातैलमाह—महत इत्यादि । काण्डं खण्डं, क्षौमेण
अतसीवद्वेगेण, आवेष्ट्य 'त्रिभागम्' इति शेषः । धृतेभ्यो 'अधो-
मुखम्' इति शेषः । गृह्णाति अपहरति ॥ २० ॥ २१ ॥

कुर्यादेवं भद्रकाष्ठे कुष्ठे काष्ठे च सारले ॥
मतिमान् दीपिकातैलं कर्णशूलनिबर्हणम् ॥ २२ ॥
कुर्यादेवमित्यादि । चकारादशुर्वैरुण्डामिमन्थकाष्ठानि गृह्णन्ते
॥ २२ ॥

अर्काङ्कुरानम्लपिष्टांस्तैलाक्तान् लवणान्वितान् ॥
सन्निदध्यात् स्रुहीकाण्डे कोरिते तच्छदावृते ॥ २३ ॥
पुटपाकक्रमस्विन्नान् पीडयेदारसागमात् ॥
सुखोष्णं तद्रसं कर्णे दापयेच्छूलशान्तये ॥ २४ ॥
कपित्थमातुलुङ्गाम्लशुङ्गवेररसैः शुभैः ॥
सुखोष्णैः पूरयेत् कर्णं तच्छूलविनिवृत्तये ॥ २५ ॥
कर्णं कोष्णेन चुक्रेण पूरयेत् कर्णशूलिनः ॥
समुद्रफेनचूर्णेन युक्त्या चाप्यवचूर्णयेत् ॥ २६ ॥

अर्काङ्कुरानित्यादि । अयं पाठः सर्वनिबन्धकारैरुत्तरीनाधि-
कृतत्वात् व्याख्यातः ॥ २३-२६ ॥

अष्टानामिह सूत्राणां मूत्रेणान्यतमेन तु ॥
कोष्णेन पूरयेत् कर्णं कर्णशूलोपशान्तये ॥ २७ ॥
अष्टानामित्यादि । अष्टानां सूत्राणामन्यतमेनैकतमेन
॥ २७ ॥

मूत्रेष्वम्लेषु वातघ्ने गणे च कथिते भिषक् ॥
पचेच्चतुर्विधं स्नेहं पूरणं तच्च कर्णयोः ॥ २८ ॥

मूत्रेष्वित्यादि । सूत्राणि गवाहीनामष्टानाम् । अम्लानि सुरा-
मस्त्वारनालबीजपूरचुक्राणि । वातघ्नो गणो विदारिगन्धादिः
॥ २८ ॥

एता एव क्रियाः कुर्यात् पित्तघ्नैः पित्तसंयुते ॥

वातजकर्णरोगे क्रियामभिधाय पित्तजकर्णशूलचिकित्सा-
माह—एता इत्यादि । एता एव दीपिकादयः क्रियाः । तत्र
दीपिका अश्वत्थपत्रखल्लेहसर्पिषा कर्णपूरणं; काञ्जिकेनापि,
तस्य स्पर्शने पित्तहरत्वात् । पित्तसंयुते कर्णशूले इत्यर्थः ॥—
काकोल्यादौ दशक्षीरं तिक्तं चात्र हितं हविः ॥ २९ ॥

क्षीरवृक्षप्रवालेषु मधुके चन्दने तथा ॥
कल्ककाथे परं पक्वं शर्करामधुकैः सरैः ॥ ३० ॥

पित्तजकर्णशूले सामान्यचिकित्सामभिधाय विशेषचिकित्सा-
माह—काकोल्यादावित्यादि । काकोल्यादिकल्केन दशगुणक्षीरं
घृतं सिद्धं हितं, तथा तिक्तं तिक्तद्रव्यसंस्कृतम्; अन्ये तु तिक्तं
कुष्ठचिकित्सितोक्तं घृतं कथयन्ति । क्षीरवृक्षा न्यप्रोधोदुम्बरा-
श्वत्थवृक्षगर्दभाण्डाः, तेषां पल्लवकाथेन काकोल्यादिकल्केन
सिद्धं घृतं हितम् । मधुके चन्दने तथेति प्रत्येकं यद्योमधुक-
चन्दनकाथकल्काभ्यां सिद्धम् । शर्करामधुकैरित्यत्र यद्योमधु-
कद्वितयं, अत एव बहुलम् । सरैः विरेचनद्रव्यैरित्यर्थः । जेज्ज-
टाचार्यस्तु क्षीरवृक्षप्रवालेष्वित्येकं योगं कथयति, बिम्बीकाथ
इति द्वितीयं; तौ च योगावनाथौ कथयन्ति ॥ २९ ॥ ३० ॥

इक्षुदीसर्षपस्त्रेहौ सकफे पूरणे हितौ ॥
तिकौषधानां यूषाश्च स्वेदाश्च कफनाशनाः ॥ ३१ ॥

श्लेष्मशूलस्य चिकित्सामाह—इक्षुदीसर्षपेत्यादि । सकफे
'कर्णशूले' इत्यध्याहारः । तिकेत्यादि । स्वेदाश्च कफनाशना
इति तापोष्मस्वेदा रूक्षाः ॥ ३१ ॥

सुरसादौ कृतं तैलं पञ्चमूले महत्यपि ॥
मातुलुङ्गरसः शुक्तं लशुनार्द्रकयो रसः ॥ ३२ ॥
एकैकः पूरणे पथ्यस्तैलं तेष्वपि वा कृतम् ॥
तीक्ष्णा मूर्धविरेकाश्च कबलाश्चात्र पूजिताः ॥ ३३ ॥

सुरसादौ कृतमित्यादि । तैलद्वितयमेतत् । मातुलुङ्गरस
इत्यादि । मातुलुङ्गरसादिना एकैकेनैव सिद्धं तैलं पूरणे पथ्यमि-
त्यर्थः । तीक्ष्णा इत्यादि । तीक्ष्णा मूर्धविरेका इति अपामार्गवी-
जादिभिः । तीक्ष्णाः कबलाः पिप्पल्यादिभिः ॥ ३२ ॥ ३३ ॥
कर्णशूलविधिः कृत्वाः पित्तघ्नः शोणितान्वृते ॥

शोणितशूलस्य चिकित्सामाह—कर्णेत्यादि । केषिदसुं पाठं
न पठन्ति ॥—

शूलप्रणादबाधिर्यक्ष्वेडानां तु प्रकीर्तितम् ॥ ३४ ॥
सामान्यतो, विशेषेण बाधिर्यं पूरणं शूणु ॥
गवां मूत्रेण बिल्वानि पिष्ट्वा तैलं विपाचयेत् ॥ ३५ ॥
सजलं च सदुग्धं च बाधिर्यं कर्णपूरणम् ॥

शूलेत्यादि । पञ्जिकाकारस्तु 'सजलं च सदुग्धं च' इत्यत्र
पादिकं जलदुग्धाभ्यां' इति पठति ॥ ३४ ॥ ३५ ॥—

सितामधुकबिम्बीभिः सिद्धं वाऽऽजे पयस्यपि ३६
बिम्बीकाथे विमध्योष्णं शीतीभूतं तदुद्धृतम् ॥
पुनः पचेद्दशक्षीरं सितामधुकचन्दनैः ॥ ३७ ॥
बिल्वाम्बुगाढं तत्तैलं बाधिर्यं कर्णपूरणम् ॥

सितामधुकेत्यादि । सितामधुकबिम्बीभिः कल्कताभिस्त्रि-
गीक्षीरे चतुर्गुणे पक्वं तिलतैलमुष्णमेव बिम्बीकाथे मथिला
शीतीभूतं पाणिनाऽऽदाय पुनरपि बिल्वफलकाथे विलोडितं

सितशर्करायष्टीमधुरकचन्दनैः कल्कीकृतैर्दशगुणे क्षीरे विप-
चेत् । केचिद् 'बिल्वाम्बुगाढं' इत्यत्र 'बिम्ब्यम्बुगाढं' इति
पठन्ति ॥ ३६ ॥ ३७ ॥—

वक्ष्यते यः प्रतिश्याये विधिः सोऽप्यत्र पूजितः ३८
इदानीं बाधिये कफानुबन्धोऽप्यस्तीत्यनागतावेक्षणैः संक्षे-
पार्थमतिदेशेन चिकित्सासाह—वक्ष्यते य इत्यादि । सोऽप्यत्र
पूजित इति 'नवं प्रतिश्यायमपास्य सर्वमुपाचरेत् सर्पिष एव
पानैः' इत्यादिनोकः ॥ ३८ ॥

घातव्याधिषु यश्चोक्तो विधिः स च हितो भवेत् ॥
शुद्धवातकृते पुनरतीतावेक्षणेन संक्षेपार्थमतिदेशेन निर्दि-
ष्टसाह—वातव्याधिष्वित्यादि । वातव्याधुको विधिः निवा-
तब्रह्मचर्यादिकः ॥—

कर्णस्त्रावे पूतिकर्णे तथैव कृमिकर्णके ॥ ३९ ॥
समानं कर्म कुर्वीत योगान् वैशेषिकानपि ॥
कर्म चिकित्सा ॥ ३९ ॥—

शिरोविरेचनं त्रैव धूपनं पूरणं तथा ॥ ४० ॥
प्रमार्जनं धावनं च वीक्ष्य वीक्ष्यावचारयेत् ॥
राजवृक्षादितोयेन सुरसादिगणेन वा ॥ ४१ ॥

किं तत् समानं कर्मत्याह—शिरोविरेचनमित्यादि । प्रमार्जनं
पिचुकूर्चिकया कर्णप्रोच्छनं, धावनं प्रक्षालनम् । वीक्ष्य वीक्ष्येति
प्रत्येकं कर्णप्रस्त्रावादिषु दोषदृष्ट्यादिमलविशेषं दृष्ट्वा दृष्ट्वेत्यर्थः ।
राजवृक्षादितोयेनेत्यादि । राजवृक्षादिः आरग्वधादिः ॥ ४० ॥ ४१ ॥

कर्णप्रक्षालनं कार्यं चूर्णैरेषां च पूरणम् ॥
काथं पञ्चकपायं तु कपित्थरसयोजितम् ॥ ४२ ॥
कर्णस्त्रावे प्रशंसन्ति पूरणं मधुना सह ॥
सर्जत्वक्चूर्णसंयुक्तः कार्पासीफलजो रसः ॥ ४३ ॥
योजितो मधुना वाऽपि कर्णस्त्रावे प्रशस्यते ॥
लाक्षा रसाञ्जनं सर्जश्चूर्णितं कर्णपूरणम् ॥ ४४ ॥
सशैवलं महावृक्षजम्बवाघ्नप्रसवायुतम् ॥
कुलीरक्षौद्रमण्डूकीसिद्धं तैलं च पूजितम् ॥ ४५ ॥

समानं कर्माभिधाय वैशेषिकान् योगानाह—कर्णेत्यादि ।
पञ्चकपायमस्मिन्नेवाध्याये 'तिन्दुकान्यभया रोध्रं समङ्गाऽऽम-
लकं' इत्यादिना पठिष्यति, अन्ये तु आरग्वधशिरीषजम्बुस-
र्जाश्वकर्णजं पञ्चकपायचूर्णं कथयन्ति, तच्च टीकापञ्जिकाभ्यां
नाङ्गीकृतम् । सर्जैलमित्यादि । कार्पासी वनकार्पासी । शैवलं
दूर्वा, इठमित्यन्ये । महावृक्षः सेतुण्डः, प्रसनाः पल्लवाः । कुलीरः
कर्कटश्यामी, मण्डूकी ब्राह्मीभेदः । शैवल्यदिकं प्रसवपर्यन्तं
कषायद्रव्यं, कुलीरादिकं च कल्कद्रव्यम् । पूजितं 'कर्णस्त्रावे
कर्णपूरणम्' इत्यध्याहार्यम् ॥ ४२—४५ ॥

तिन्दुकान्यभया रोध्रं समङ्गाऽऽमलकं मधु ॥
पूरणं चात्र पथ्यं स्यात्कपित्थरसयोजितम् ॥ ४६ ॥
तिन्दुकान्यभया रोध्रमित्यादि । समङ्गा अजलिकारिका,

१ 'दोषदृष्ट्यादिबलविशेषं' इति पा० । २ 'चातिपथ्यं स्यात्'
इति पा० ।

'वराहकान्ता' इत्यपरे । इदं पञ्चकपायचूर्णम् ॥ ४६ ॥
रसमाञ्जकपित्थानां मधुकधवशालजम् ॥
पूरणार्थं प्रशंसन्ति तैलं वा तैर्विपाचितम् ॥ ४७ ॥
प्रियङ्गुमधुकाम्बुग्राघातकीशिलपर्णिभिः ॥
मञ्जिष्ठालोध्रलाक्षाभिः कपित्थस्य रसेन वा ॥ ४८ ॥
पचेत्तैलं तदास्त्रावमवगृह्णाति पूरणात् ॥

रसमाञ्जेल्यादि । आम्नादिपल्लवानां रसः खरस एव एकैकः
समस्तो वा कर्णपूरणम्, तैर्विपकं वा तिलतैलं पूयस्त्रावे पूरणम् ।
प्रियङ्गुमधुकाम्बुग्रेत्यादि । प्रियङ्गुवादिक्लैः कपित्थपल्लवरसेन
चतुर्गुणेन तिलतैलं सिद्धं कर्णस्त्रावपदम् । अम्बुग्रा सांक्रुडा,
शिला मनःशिला, पर्णी शालपर्णी ॥ ४७ ॥ ४८ ॥—

घृतं रसाञ्जनं नार्याः क्षीरेण मधुसंयुतम् ॥ ४९ ॥
तत्प्रशस्तं क्षिरोत्येऽपि सास्त्रावे पूतिकर्णके ॥
निर्गुण्डीखरसस्तैलं सिन्धुधूमरजो गुडः ॥ ५० ॥
पूरणः पूतिकर्णस्य शमनो मधुसंयुतः ॥

इदानीं पूतिकर्णस्य विशेषचिकित्सा योगद्वयेनाह—घृष्ट-
मित्यादि ॥ ४९ ॥ ५० ॥

कृमिकर्णकनाशार्थं कृमिघ्नं योजयेद्विधिम् ॥ ५१ ॥
कृमिकर्णं वैशेषिकसाह—कृमिकर्णकनाशार्थमित्यादि । कृमिघ्नो
विधिः क्रिमिप्रतिषेधे वक्ष्यमाणः ॥ ५१ ॥

वार्ताकुधूमश्च हितः सार्षपक्षेह एव च ॥
अपरमपि विशेषचिकित्सितमाह—वार्ताकुधूम इत्यादि ।
परिणतशुष्कवार्ताकुधूमस्य पानं कर्णधूपनं च, सार्षपक्षेहेन कर्ण-
पूरणं, तन्मान्तरोक्तत्वात् ॥—

कृमिघ्नं हरितालेन गवां मूत्रयुतेन च ॥ ५२ ॥
गुग्गुलोः कर्णदौर्गन्ध्ये धूपनं श्रेष्ठमुच्यते ॥
छर्दनं धूमपानं च कवलस्य च धारणम् ॥ ५३ ॥

कृमिकृतदौर्गन्ध्यचिकित्सामाह—कृमिघ्नमित्यादि । कृमिघ्नं
विडङ्गसारचूर्णं, तच्च हरितालचूर्णेन युतं गोमूत्रेण पूरणं, गुग्गु-
लुना धूपनम् । छर्दनमित्यादि । केचिच्छर्दनादिकं क्रियात्रि-
तयं त्रयाणामास्त्रावादीनां हितमाहुः; तच्च, यतः कृमिकृतदौर्ग-
न्ध्यसाभिध्याद्विदेहादिष्वैस्य दर्शनाद् दौर्गन्ध्य एव छर्दनादित्रि-
तयं हितम् ॥ ५२ ॥ ५३ ॥

कर्णक्ष्वेडे हितं तैलं सार्षपं चैव पूरणम् ॥
विद्रधौ चापि कुर्वीत विद्रध्युक्तं चिकित्सितम् ५४
कर्णक्ष्वेडे हितमित्यादि । कर्णक्ष्वेडे यत् सार्षपं तैलं पूरणे
उक्तं तद्विद्रधावपि कुर्वीत; न केवलं तदेव कुर्वीत विद्रध्युक्तं
चिकित्सितमपि कुर्वीतेत्यर्थः । वातजे आमे सवेदने विद्रधौ
तिलतैलेन सेकः, कफजे पुनः सार्षपतैलेनेति ॥ ५४ ॥
प्रक्षेद्य घीमांस्तैलेन स्वदेन प्रविलाय्य च ॥
शोधयेत्कर्णविद्रकं तु भिषक् सम्यक् शालाकया ॥
कर्णगूथचिकित्सामाह—प्रक्षेद्येत्यादि ॥ ५५ ॥

१ 'कर्णप्रतिषेधे' इति पा० । २ 'विदेहादिष्वप्यदर्शनात्' इति
पा० ।

नाडीस्वेदोऽथ वमनं धूमो मूर्धविरेचनम् ॥

विधिश्च कफहृत्सर्वः कर्णकण्डूमपोहति ॥ ५६ ॥

कर्णकण्डूचिकित्सायाह—नाडीस्वेद इत्यादि । वमनं सस्वेद-
वमनं, धूमोऽत्र वैरेचनिकः ॥ ५६ ॥

अथ कर्णप्रतीनाहे स्नेहस्वेदौ प्रयोजयेत् ॥

ततो विरिक्तशिरसः क्रियां प्राप्तां समाचरेत् ॥५७

कर्णप्रतीनाहे चिकित्सायाह—अथेत्यादि । क्रियां स्नेहस्वेद-
नस्यादिकां, प्राप्तां युक्ताम् ॥ ५७ ॥

कर्णपाकस्य भैषज्यं कुर्यात्पित्तविसर्पवत् ॥

कर्णपाके चिकित्सायाह—कर्णपाकस्येत्यादि । शीतालेपन-
परिषेकादींश्च तच्चिकित्सितोक्तान् कुर्यात् ॥—

कर्णच्छिद्रे वर्तमानं कीटं क्लेदमलादि वा ॥ ५८ ॥

शृङ्गेणापहरेद्दीमानथवाऽपि शालाकया ॥

शारीरदोषभवकर्णगूयप्रत्याकर्षणचिकित्साप्रसङ्गेनागन्तु कीट-
मलादीनामाकर्षणचिकित्सायाह—कर्णच्छिद्र इत्यादि । शृङ्गेणा-
पहरेत् 'आच्छूय' इति शेषः ॥ ५८ ॥—

शेषाणां तु विकाराणां प्राक् चिकित्सितमीरितम् ॥

इति सुश्रुतसंहितायामुत्तरतन्त्रान्तर्गते शाला-

कयतन्त्रे कर्णगतारोगप्रतिषेधो नामैक-

विंशोऽध्यायः ॥ २१ ॥

इदानीं शालाकयतिद्धान्तेन चतुर्विधानामर्शां सप्तविधा-
नामर्षुदानां चतुर्विधानां शोफानां किं चिकित्सितमिति पृष्ठः
शालाकयतन्त्रस्य न्यूनतादोषं परिजिहीर्षुराह—शेषाणामित्यादि ।
शेषाणां चतुर्विधानामर्शां, सप्तविधानाम् अर्षुदानां, चतुर्वि-
धानां शोफानां चेत्यर्थः । प्रागिति अर्शांश्चिकित्सिते ।
ईरितं प्रतिदोषं प्रत्यवस्थं सर्वमुक्तमित्यर्थः ॥ ५९ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायामुत्तरतन्त्रान्तर्गते शालाकयतन्त्रे
एकविंशोऽध्यायः ॥ २१ ॥

द्वाविंशतितमोऽध्यायः ।

अथातो नासागतारोगविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । गतशब्द आश्रयवचनः, तेन नासाश्रित-
रोगविज्ञानमधिकृत्य कृतोऽध्यायो नासागतारोगविज्ञानीया-
ध्यायः ॥ १ ॥ २ ॥

अपीनसः पूतिनस्यं नासापाकस्तथैव च ॥

तथा शोणितपित्तं च पूयशोणितमेव च ॥ ३ ॥

क्षवथुर्गशथुर्दीप्तो नासानाहः परिखवः ॥

नासाशोषेण सहिता दशैकाश्चेरिता गदाः ॥ ४ ॥

चत्वार्यशांसि चत्वारः शोफाः सप्तार्षुदानि च ॥

प्रतिश्यायाश्च ये पञ्च वक्ष्यन्ते सच्चिकित्मिताः ॥

एकत्रिंशन्मितास्ते तु नासारोगाः प्रकीर्तिताः ॥ ५ ॥

नासारोगान् नामभिः संख्यया चाह—अपीनस इत्यादि ।
संख्येयनिर्देशादेव संख्यायां लब्धायां भूयः संख्याकरणं निय-
मार्थः, तेन विदेहोक्तसंख्यया अधिकत्वं मा भूत् । 'अपी-
नसः पूतिपाकौ पित्तासृक् पूयशोणितम्' इति केचित्
पठन्ति ॥ ३-५ ॥

आनह्यते यस्य विधूप्यते च

प्रक्लिद्यते शुष्यति चापि नासा ॥

न वेत्ति यो गन्धरसांश्च जन्तु-

जुष्टं व्यवस्येत्तमपीनसेन ॥ ६ ॥

तं चानिलश्रेष्मभवं विकारं

ब्रूयात् प्रतिश्यायसमानलिङ्गम् ॥

अपीनसलक्षणमाह—आनह्यत इत्यादि । आनह्यते कफेन
पित्तशोषितेन आनह्यत इव । विधूप्यते धूमायत इव,
पित्तात्; प्रक्लिद्यते आर्द्रभवति कफात्; शुष्यति पित्तात् ।
गन्धरसान् गन्धान् रसांश्चेत्यर्थः; अन्ये तु गन्धस्य रसा गन्ध-
रसाः, रसतेर्गन्धत्वात्; याथातथ्येन गन्धं न जानातीत्यर्थः ।
व्यवस्येत् जानीयात् । केचिदमुं पाठमन्यथा पठन्ति, स चादर्श-
नाञ्च लिखितः ॥ ६ ॥—

दोषैर्विदग्धैर्गलतालुमूले

संवासितो यस्य समीरणस्तु ॥ ७ ॥

निरेति पूतिमुखनासिकाभ्यां

तं पूतिनासं प्रवदन्ति रोगम् ॥

पूतिनासस्य लक्षणमाह—दोषैरित्यादि । रक्तमपि दोषलेन
विचक्षितं, तेन दोषैरिति बहुवचनम् । विदग्धैः मूर्च्छितैः स्वरूप-
प्रच्युतैर्वा । संवासितः पित्तश्लेष्मरकैरात्मविकृतिगन्धेन मिश्री-
कृतः । निरेति निर्गच्छति, पूतिः शटितगन्धो वायुः ॥ ७ ॥—

घ्राणाश्रितं पित्तमहंषि कुंर्या-

द्यस्मिन् विकारे बलवांश्च पाकः ॥ ८ ॥

तं नासिकापाकमिति व्यवस्ये-

द्विक्लेदकोथावपि यत्र दृष्टौ ॥

नासापाकस्य लक्षणमाह—घ्राणाश्रितमित्यादि । अहंषि
घ्राणान् । विक्लेद आर्द्रभावः, कोथः पूतिभावः, एतौ यत्र यस्मिन्
विकारे, दृष्टौ दर्शनं गतौ ॥ ८ ॥—

चतुर्विधं द्विप्रभवं द्विमासं

वक्ष्यामि भूयः खलु रक्तपित्तम् ॥ ९ ॥

रक्तपित्तलक्षणयनागतावेक्षणं निर्दिशन्नाह—चतुर्विधमि-
त्यादि । चतुर्विधं वातपित्तकफसन्निपातात्मकम् । द्विप्रभवं द्वौ
प्रभवौ यद्विद्वेषानौ यस्य तं तथा; अन्ये तु सिग्धरुक्षोष्णमेदेन
द्विरुत्पत्तिकारणं मन्यन्ते; अपरे तु द्विप्रभवमामाशयपकाशय-
प्रभवमाहुः । द्विमासं अधरोत्तरमासद्वयम् ॥ ९ ॥

१ 'एकत्रिंशत्सहितैस्त्वैस्तु' इति पा० । २ 'पापच्यवे क्लिपति'
इति पा० ।

दोषैर्विदग्धैरथवाऽपि जन्तो-
र्ललाटदेशेऽभिहतस्य तैस्तु ॥

नासा स्रवेत् पूयमसृग्विमिश्रं
तं पूयरक्तं प्रवदन्ति रोगम् ॥ १० ॥

पूयरक्तं दोषागन्तुनिमित्तं दर्शयन्नाह—दोषैरित्यादि । विद-
ग्धैः पित्तरक्तधिक्याद्विरुद्धं परिणतिं प्राप्तिः । ललाटाभिघा-
तोऽपि विरुद्धपाकं प्राप्नो मन्तव्यः ॥ १० ॥

घ्राणाश्रिते मर्मणि संप्रदुष्टे
यस्यानिलो नासिकया निरेति ॥ ११ ॥

कफानुयातो बहुशः सशब्द-
स्तं रोगमाहुः क्षवथुं विधिज्ञाः ॥

क्षवथुरपि दोषजश्चागन्तुजश्च, तत्र पूर्वं दोषजमेव निर्दिश-
न्नाह—घ्राणेत्यादि । घ्राणाश्रिते मर्मणि शृङ्गाटकाल्ये; 'घ्राणा-
श्रिते मर्मणि' इत्यत्र 'घ्राणाश्रिते श्लेष्मणि' इति केचित् पठन्ति
॥ ११ ॥—

तीक्ष्णोपयोगादतिजिघ्रतो वा
भाषान् कटूनर्कनिरीक्षणाद्वा ॥ १२ ॥

सूत्रादिभिर्वा तरुणास्थिमर्म-
ण्युद्धाटितेऽन्यः क्षवथुर्निरेति ॥

आगन्तुजं क्षवथुमाह—तीक्ष्णोपयोगादित्यादि । अतिजि-
घ्रतः आघ्रायतः । भाषान् द्रव्याणि । तरुणास्थिमर्मं नासावंशा-
स्थिमर्मं शृङ्गाटकसंज्ञम् । उद्धाटिते ऊर्ध्वं चालिते ॥ १२ ॥—

प्रभ्रश्यते नासिकयैव यश्च
सान्द्रो विदग्धो लवणः कफस्तु ॥ १३ ॥

प्राक् संचितो मूर्धनि पित्ततप्त-
स्तं भ्रंशथुं व्याधिमुदाहरन्ति ॥

भ्रंशथोर्लक्षणमाह—प्रभ्रश्यते इत्यादि । प्रभ्रश्यते अत्यर्थमधः
पतति नासिकयैव, न मुखेन ॥ १३ ॥—

घ्राणे भृशं दाहसमन्विते तु
विनिःसरेद्भ्रम इवेह वायुः ॥ १४ ॥

नासा प्रदीप्तेव च यस्य जन्तो-
र्व्याधिं तु तं दीप्तमुदाहरन्ति ॥

दीप्तलक्षणमाह—घ्राणे भृशमित्यादि । विनिःसरेत् निर्याति ।
वायुः निश्वासः । प्रदीप्तेव ज्वलितेव नासा स्यात् ॥ १४ ॥—

कफावृतो वायुरुदानसंज्ञो
यदा स्वमार्गे विगुणः स्थितः स्यात् ॥ १५ ॥

घ्राणं घृणोतीव तदा स रोगो
नासाप्रतीनाह इति प्रदिष्टः ॥

नासाप्रतीनाहलक्षणमाह—कफावृत इत्यादि । नासा प्रति-
नश्यते बध्यत इव वातेनेति नासाप्रतीनाहः ॥ १५ ॥—

अजस्रमच्छं सलिलप्रकाशं
यस्याविवर्णं स्रवतीह नासा ॥ १६ ॥

१ 'संप्रदुष्टः' इति पा० । २ 'यस्य' इति पा० ।
सू० सं० ८२

रात्रौ विशेषेण हि तं विकारं
नासापरिस्त्रावमिति व्यवस्येत् ॥

नासापरिस्त्रावमाह—अजस्रमच्छमित्यादि । अजस्रम् अनवर-
तम् । अविवर्णम् अविकिष्टवर्णम् । अत्र रोगे स्त्रावः शृङ्गाटकाल्य-
स्रोतसि प्रविलायितात् कफात् । व्यवस्येत् जानीयात् ॥ १६ ॥—

घ्राणाश्रिते श्लेष्मणि मारुतेन
पित्तेन गाढं परिशोषिते च ॥ १७ ॥

समुच्छ्रुसित्यूर्ध्वमधश्च कृच्छ्रा-
द्यस्तस्य नासापरिशोष उक्तः ॥

नासाशोषलक्षणमाह—घ्राणाश्रिते इत्यादि । गाढम् अति-
शयेन ॥ १७ ॥—

दोषैस्त्रिभिस्तैः पृथगोक्तशश्च
ब्रूयात्तथाऽशांसि तथैव शोफान् ॥ १८ ॥

शालाक्यसिद्धान्तमवेक्ष्य चापि
सर्वात्मकं सप्तममर्बुदं तु ॥

इदानीमुक्तानामर्शवादीनां सामान्येन लक्षणमाह—दोषै-
रित्यादि । पृथग्दोषैः त्रीण्यर्शांसि, सन्निपातेनैकं, एवं चत्वार्य-
र्शांसि । तथैव शोफानिति शोफा अपि चत्वार इत्यर्थः । शाला-
क्यसिद्धान्तमवेक्ष्येति 'वातेन पित्तेन कफेन चापि' इत्यादिना
निदानस्थाने षडर्बुदानि निर्दिष्टानि, सप्तमं सर्वात्मकं शालाक्य-
तन्त्रे ॥ १८ ॥—

रोगः प्रतिश्याय इहोपदिष्टः
स वक्ष्यते पञ्चविधः पुरस्तात् ॥ १९ ॥

प्रतिश्यायस्यानागतावेक्षणेन संक्षेपार्थं लक्षणं निर्दिशन्नाह—
रोग इत्यादि ॥ १९ ॥

(नासास्रोतोगता रोगास्त्रिशदेकश्च कीर्तिताः ।

ननु, सर्वाङ्गगतानां कुष्ठारीनामप्यत्र नासायां संभवोऽस्तीति
नासारोगाणां सङ्ख्यातिरेकमाशङ्क्याह—नासास्रोतोगता रोगा
इत्यादि । नासास्रोतसि गता एव ये रोगास्त एव मयैकत्रिश-
दुक्ताः, न पुनरत्र नासायां ये भवन्ति ॥—

स्रोतःपथे यद्विपुलं कोशवच्चार्बुदं भवेत् ॥ २० ॥)

नासागतशोफान् नासावर्बुदलक्षणेन पृथक्कुर्वन्नाह—स्रोत
इत्यादि । कोशः अन्तःपूरणवस्तु, यादृशमस्यान्तःपूरणवस्तु
तादृशमन्तःपूरणकरं वस्तु शोथस्य नास्त्यित्यर्थः ॥ २० ॥

शोफास्तु शोफविज्ञाना नासास्रोतोव्यवस्थिताः ।
निदानेऽर्शांसि निर्दिष्टान्येवं तानि विभावयेत् ॥ २१ ॥

इति सुश्रुतसंहितायामुत्तरतन्त्रान्तर्गते शा-
लाक्यतन्त्रे नासागतरोगविज्ञानीयो

नाम द्वाविंशोऽध्यायः ॥ २२ ॥

शोफाः पुनः कीदृशा इत्याह—शोफा इत्यादि । शोफो
विज्ञानं येषां ते शोफविज्ञानाः; अथवा प्रागुक्तशोफानामिव

१ अर्थं शोफो हारापचन्द्रेण च पठितः ।

विज्ञानं येषामिति । निदानेऽर्शासीत्यादि । एष पाठो द्विरुक्ति-
भयाभिबन्धकारैर्न पठितः ॥ २१ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रान्तर्गते शालाक्यतन्त्रे
द्वाविंशोऽध्यायः ॥ २२ ॥

त्रयोविंशतितमोऽध्यायः ।

अथातो नासांगतरोगप्रतिषेधं व्याख्यास्यामः १
यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

पूर्वोद्दिष्टे पतितस्ये च जन्तोः

क्षेहस्वेदौ छर्दनं संसनं च ॥

युक्तं भक्तं तीक्ष्णमल्पं लघु स्या-

दुष्णं तोयं धूमपानं च काले ॥ ३ ॥

अपीनसपूतिनस्योश्चिकित्सामाह—पूर्वोद्दिष्टे इत्यादि ।
पूर्वोद्दिष्टे अपीनसे इत्यर्थः । छर्दनं वमनं, संसनं विरेकः ।
कृतशुद्धेरन्तःसंसर्गं नियमयन्नाह—युक्तमित्यादि । तोयस्य
पानं नियमयन्नाह—उष्णं तोयमित्यादि । काले धूमपान-
काले ॥ ३ ॥

हिङ्गु व्योषं वत्सकाख्यं शिवाटी

लाक्षा बीजं सौरभं कट्फलं च ॥

उम्रा कुष्ठं तीक्ष्णगन्धा विडङ्गं

श्रेष्ठं नित्यं चावपीडे करञ्जम् ॥ ४ ॥

तयोरेवावपीडमुद्दिशाह—हिङ्गु व्योषमित्यादि । व्योषं
त्रिकटुकम् । शिवाटी श्वेतपुनर्नवा, शेफालिकेत्यन्ये । उम्रा वचा,
तीक्ष्णगन्धा शोभाजनकः । अवपीड्य वीजत इत्यवपीडः ।
केचिदमुमेव पाठमन्यथा पठन्ति, स चादर्शनाच्च लिखितः ॥ ४ ॥

एतैर्द्रव्यैः सार्धं मूत्रयुक्तं

तैलं धीमान्नस्यहेतोः पचेत ॥

अपीनसपूतिनस्योरेतैरेवावपीडनद्रव्यैर्नस्यार्थं तैलसाधन-
माह—एतैर्द्रव्यैरित्यादि । केचित् 'अस्मिन् तैले युक्तितः संप-
चेत मज्जिष्ठां वै खोतसि अक्षणां' इति पठन्ति, स चाचार्यै-
रनार्थोक्तः ॥—

नासापाके पित्तहृत्संविधानं

कार्यं सर्वं बाह्यमाभ्यन्तरं च ॥ ५ ॥

हृत्वा रक्तं क्षीरवृक्षत्वचश्च

साज्याः सेका योजनीयाश्च लेपाः ॥

नासापाके मेषजमाह—नासापाके इत्यादि । बाह्यं लेपाभ्य-
न्तरप्रतिषेधादि, आभ्यन्तरं पुनराहारक्षेहपानविरेचनादि । साज्याः
सघृताः ॥ ५ ॥—

वक्ष्याम्यूर्ध्वं रक्तपित्तोपशान्तिं

रक्तपित्तस्यानागतावेक्षणेन संक्षेपार्थं चिकित्सितमाह—
वक्ष्याम्यूर्ध्वमित्यादि । ऊर्ध्वं रक्तपित्तप्रतिषेधे । उपशान्तिं

चिकित्सितं 'नासाप्रवृत्ते जलमाशु देयं सशर्करं नासिकया पयो
वा' इत्यादिकम् ॥—

नाडीवत्स्यात् पूयरक्ते चिकित्सा ॥ ६ ॥

पूयरक्तस्य विधानमाह—नाडीवदित्यादि । पूयरक्ते नाडी-
वत् नाडीतुल्या चिकित्सा, या विसर्पनाडीस्तनरोगचिकित्सिते
व्याख्याता ॥ ६ ॥

वान्ते सम्यक् चावपीडं वदन्ति

तीक्ष्णं धूमं शोचनं चात्र नस्यम् ॥

पूयरक्ते सामान्यां चिकित्सामभिधाय विशेषचिकित्सा-
माह—वान्ते इत्यादि । अत्र पूयरक्ते; अन्ये तु 'अत्रेति नासा-
पाके' इति व्याख्यानयन्ति । केचित् 'वान्ते सम्यक्' इत्यादिकं
क्षवथौ भ्रंशथौ च योजयन्ति ।—

क्षेप्यं नस्यं मूर्ध्वैरेचनीयै-

नाड्या चूर्णं क्षवथौ भ्रंशथौ च ॥ ७ ॥

कुर्यात् खेदान् मूर्ध्नि वातामयघ्नान्

स्निग्धान् धूमान् यद्यदन्यद्वित्तं च ॥

क्षवथौ भ्रंशथौ च चिकित्सामाह—क्षेप्यमित्यादि । नस्य-
मिति प्रथमनमित्यर्थः, पक्षविधलाक्षस्यस्य । मूर्ध्वैरेचनीयैः
शिरोविरेचनद्रव्यैः । प्रथमनेन क्षीणे कफे वाते च वृद्धे सति
अनिलघ्नान् स्निग्धानित्यर्थः । अन्यदिति शिरोबस्तिमस्तिष्का-
दिकम् ॥ ७ ॥—

दीप्ते रोगे पैत्तिकं संविधानं

कुर्यात् सर्वं स्वादु यच्छीतलं च ॥ ८ ॥

दीप्तरोगस्य चिकित्सामाह—दीप्ते इत्यादि । संविधानं कर्मे-
त्यर्थः, सर्वं बाह्याभ्यन्तरम् ॥ ८ ॥

नासानाहे स्नेहपानं प्रधानं

स्निग्धा धूमा मूर्ध्वबस्तिश्च नित्यम् ॥

बलातैलं सर्वथैवोपयोज्यं

वातव्याधावन्यदुक्तं च यद्यत् ॥ ९ ॥

नासानाहचिकित्सामाह—नासानाहे स्नेहपानमित्यादि । स्नेह-
पानम् उत्तरभक्तकम् । मूर्ध्वबस्तिश्चेति चकारात् साल्त्वणोपनाहा-
दयो गृह्यन्ते । सर्वथैवेति पानाभ्यङ्गानुवासनशिरोबस्तिमस्ति-
ष्कादिभिः सर्वैरेव प्रकारैः । अन्यत् अणुतैलादिकम् ॥ ९ ॥

नासास्त्रावे घ्राणतश्चूर्णमुक्तं

नाड्या देयं योऽवपीडश्च तीक्ष्णः ॥

तीक्ष्णं धूमं देवदार्वश्रिकाभ्यां

मांसं वाऽऽजं युक्तमत्रादिशान्ति ॥ १० ॥

नासास्त्रावचिकित्सामाह—नासास्त्रावे इत्यादि । उक्तं चूर्णं
शिरोविरेचनद्रव्यकृतम् । तीक्ष्णोऽवपीडो 'हिङ्गु व्योषं वत्स-
काख्यं' इत्यादिना इहैवाध्याये प्रोक्तः । अश्रिकः चित्रकः,
अजमोदामन्ये । आजं मांसं 'भोजने' इति शेषः ॥ १० ॥

नासाशोषे क्षीरसर्पिः प्रधानं

सिद्धं तैलं चाणुकल्पेन नस्यम् ॥

सर्पिःपानं भोजनं जाङ्गलैश्च

क्षेहः खेदः खैहिकश्चापि धूमः ॥ ११ ॥

नासाक्षोषे चिकित्सामाह—नासाक्षोषे क्षीरसर्पिरित्यादि ।
क्षीरसर्पिः आदित उक्तम् । प्रधानं श्रेष्ठम् । नखे नस्यविषये ।
अणुकल्पेन अणुतैलविधानेन वातव्याध्युक्तेन । सर्पिःपानम्
अन्तर्मकम् । जाङ्गलैः एणादिमांसैः, क्षेहः खेद इत्यर्थः ।
जैहिको धूमो मधुच्छिद्यदिभिः ॥ ११ ॥

शेषान् रोगान् घ्राणजान् सन्नियच्छे-

दुक्तं तेषां यद्यथा संविधानम् ॥ १२ ॥

इति सुश्रुतसंहितायामुत्तरतन्त्रान्तर्गते शाला-
क्यतन्त्रे नासागतरोगप्रतिषेधो नाम
त्रयोविंशोऽध्यायः ॥ २३ ॥

अर्थः प्रभृतीनां चिकित्सामाह—शेषानित्यादि । शेषान्
रोगानर्थः शोफादीन्, सन्नियच्छेत् चिकित्सेत् । उक्तं संविधानं
खे खे चिकित्सिते ॥ १२ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रान्तर्गते शालक्यतन्त्रे
त्रयोविंशोऽध्यायः ॥ २३ ॥

चतुर्विंशतितमोऽध्यायः ।

अथातः प्रतिश्यायप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । वातं प्रति अभिमुखं श्यायो गमनं कफा-
दीनां यत्र स प्रतिश्यायः । प्रतिषेधः चिकित्सितम् ॥ १ ॥ २ ॥

नारीप्रसङ्गः शिरसोऽभितापो

धूमो रजः शीतमतिप्रतापः ॥

संधारणं मूत्रपुरीषयोश्च

सद्यः प्रतिश्यायनिदानमुक्तम् ॥ ३ ॥

तत्र चिकित्सितमलक्षितानां व्याधीनां न संभवति, अतः
प्रतिश्यायलक्षणार्थं पूर्वं सद्योजनकमेव निदानं निर्दिशन्माह—
नारीप्रसङ्ग इत्यादि । नारीप्रसङ्गो नारीष्वतिशयेन प्रवृत्तिः ।
शिरः अभितप्यते येन स शिरोभितापः । (शिरोभिर्तापो
धूमादिः, रजोधूमचयाश्च नासाप्रविष्टा हेतवः ।) केचिदमुं
पाठं न पठन्ति; तत्र, यतः सर्वनिबन्धकारैरङ्गीकृतोऽयं
पाठः ॥ ३ ॥

चयं गता मूर्धनि मारुतादयः

पृथक् समस्ताश्च तथैव शोणितम् ॥

प्रकोप्यमाणा विविधैः प्रकोपणै-

र्तृणां प्रतिश्यायकरा भवन्ति हि ॥ ४ ॥

सद्योजनकं निदानमभिधाय चयादिकमेण । कालान्तरजनक-
मपि निदानमाह—चयमित्यादि । चयं गताः अर्थात् खे खे
स्थाने संचयं प्राप्ताः । मूर्धनीति मूर्धनि प्रतिश्यायकरा भव-

न्तीति योजनीयम् । यदि खे खे स्थाने चितास्तत् कथं
मूर्धनि प्रतिश्यायकरा इत्याह—प्रकोप्यमाणा इत्यादि । विविधैः
प्रकोपणैः बलवद्विप्रदादिभिः क्रोधादिभिर्दिवास्वप्नादिभिश्च ।
अन्ये तु मूर्धनि संचयं प्राप्ता दोषा इति व्याख्यानयन्ति । ननु
स्वस्थानवृद्धिः संचयः, वातपित्तकफरक्तानां शिरसि स्थानं
नास्ति, तत्कथं मूर्धनि वातादीनां संचयः ? सत्यं, 'यो वायुर्वे-
कसंचारी' इत्यादिना वायोः शिरसि स्थानमुक्तं, पित्तस्य लघ-
द्विश्वेति शिरसि स्थानद्वयं, श्लेष्मणः स्थानं शिरसि प्रसिद्ध-
मेव, सिराणां सर्वगत्वाद्रक्तस्यापि शिरसि स्थानं, तस्मात् शिरसि
संचयं गता इति युक्तम् ॥ ४ ॥

शिरोगुहत्वं क्ष्वयोः प्रवर्तनं

तथाऽङ्गमर्दः परिहृष्टरोमता ॥

उपद्रवाश्चाप्यपरे पृथग्विधा

नृणां प्रतिश्यायपुरःसराः स्मृताः ॥ ५ ॥

प्रतिश्यायस्य पूर्वरूपमाह—शिरोगुरुलमित्यादि । क्ष्वयोः
प्रवर्तनं छिकायाः प्रवृत्तिः । अङ्गमर्दो वेदनाविशेषः । परिहृष्ट-
रोमता उच्छूनरोमता, उद्धर्षितरोमाश्च इति यावत् । पृथ-
ग्विधा उपद्रवा ज्वरारोचकादयः । पुरःसरा अग्रगामिनः, पूर्व-
रूपाणीत्यर्थः ॥ ५ ॥

आनद्धा पिहिता नासा तनुस्त्रावप्रवर्तिनी ॥

गलताल्वोष्ठशोषश्च निस्तोदः शङ्खयोस्तथा ॥ ६ ॥

स्वरोपघातश्च भवेत् प्रतिश्यायेऽनिलात्मके ॥

वातजप्रतिश्यायस्य लक्षणमाह—आनद्धा पिहितेत्यादि ।

आनद्धा आध्मता पूरितेव । पिहिता रजःशुक्रपूर्णेव ॥ ६ ॥—

उष्णः सपीतकः स्त्रावो घ्राणात् स्त्रवति पैत्तिके ॥ ७ ॥

हृशोऽतिपाण्डुः सन्ततो भवेत्तृष्णानि(भि)पीडितः

सधूमं सहसा वह्निं वमतीव च मानवः ॥ ८ ॥

पित्तप्रतिश्यायस्य लक्षणमाह—उष्ण इत्यादि । सपीतक

ईशपीत इत्यर्थः । सधूममिति सधूममिदं वह्निं नासया वम-

तीत्यर्थः । सहसा अकस्मात् ॥ ७ ॥ ८ ॥

कफः कफकृते घ्राणाच्छुक्रः शीतः स्रवेन्मुहुः ॥

शुक्रावभासः शूनाक्षो भवेद्गुरुशिरोमुखः ॥ ९ ॥

शिरोगलौष्ठतालूनां कण्डूयनमतीव च ॥

कफकृतप्रतिश्यायलिङ्गमाह—कफ इत्यादि । कफकृते प्रति-

श्याये कफः स्रवेदिति संबन्धनीयम् ॥ ९ ॥—

भूत्वा भूत्वा प्रतिश्यायो योऽकस्माद्विनवर्तते १०

संपको वाऽप्यपको वा स सर्वप्रभवः स्मृतः ॥

लिङ्गानि चैव सर्वेषां पीनसानां च सर्वजे ॥ ११ ॥

साक्षिपातिकस्य लिङ्गं निर्दिशन्माह—भूत्वेत्यादि । अकस्मात्

कारणं विना । सर्वजे प्रतिश्याये सर्वेषां वातादिजानां प्रतिश्या-

यानां पीनसानां लिङ्गानि भवन्तीति योज्यम् । साक्षिपातिक-

प्रतिश्यायोऽसाध्यः, विदेहोक्तत्वात् ॥ १० ॥ ११ ॥

रक्तजे तु प्रतिश्याये रक्तास्त्रावः प्रवर्तते ॥
ताम्राक्षश्च भवेज्जन्तुरोघातप्रपीडितः ॥ १२ ॥
दुर्गन्धोच्छ्वासवदनस्तथा गन्धास्र वेत्ति च ॥
मूर्च्छन्ति चात्र क्रमयः श्वेताः क्षिग्धास्तथाऽणवः ॥
कृमिमूर्धविकारेण समानं चास्य लक्षणम् ॥

रक्तजप्रतिश्यायस्य लक्षणमाह—रक्तजे इत्यादि । उरोघात-
स्तन्त्रान्तरोक्तलक्षणः तेन प्रकर्षणं पीडितः । तदेव तन्त्रान्तरो-
क्तलक्षणं दर्शयति,—“उरःक्षतं गुरु स्तब्धं पूतिपूर्णकफो रसः ।
सकासः सज्वरो ज्ञेय उरोघातः सपीनसः”—इति । मूर्च्छन्ति
पठन्ति । अत्र रक्तजप्रतिश्याये । क्रमयः सूक्ष्माः । कृमिमूर्ध-
विकारेणेत्यादि । कृमिजस्य शिरोरोगस्य यलक्षणं तेन समान-
मस्य लक्षणमित्यर्थः । केचित् ‘मूर्च्छन्ति चात्र क्रमयः श्वेताः
क्षिग्धास्तथाऽणवः’ इति पाठं रक्तजप्रतिश्यायलक्षणमिच्छं पठ-
न्ति, व्याख्यानयन्ति च—अत्रेति एषु सर्वेष्वेव प्रतिश्यायेषु
॥ १२ ॥ १३ ॥—

प्रक्लिचति पुनर्नासा पुनश्च परिशुष्यति ॥ १४ ॥
मुहुरानह्यते चापि मुहुर्विच्यते तथा ॥
निःश्वासोच्छ्वासदौर्गन्ध्यं तथा गन्धास्र वेत्ति च १५
एवं दुष्टप्रतिश्यायं जानीयात् कृच्छ्रसाधनम् ॥

इदानीमेकदोषजेऽपि प्रतिश्याये दुरुपचारतो दोषान्तरप्र-
कोपाहुष्टिं गतस्य लिङ्गमाह—प्रक्लिचतीत्यादि ॥ १४ ॥ १५ ॥—

सर्वे एव प्रतिश्याया नरस्याप्रतिकारिणः ॥ १६ ॥
कालेन रोगजनना जायन्ते दुष्टपीनसाः ॥
बाधिर्यमान्ध्यमग्राणं घोरांश्च नयनामयान् ॥
कासाग्निसादशोफांश्च वृद्धाः कुर्वन्ति पीनसाः १७

इदानीं सर्वेषामेव प्रतिश्यायानामुपेक्षया मिथ्याहाराचारिणो
नरस्य कालान्तरेण रोगान्तरारम्भकत्वं निर्दिशन्नाह—सर्वे
इत्यादि । सर्वे एव प्रतिश्यायाः कालेन रोगजनना भवन्ति, तथा
त एव प्रतिश्यायाः क्रमेण दुष्टपीनसा जायन्ते । के ते रोगा
इत्याह—बाधिर्यमित्यादि । वृद्धाः प्रतिश्याया बाधिर्यादीन् कुर्व-
न्तीति पिण्डार्थः । प्रतिश्यायानां पक्वता ‘पक्वं घनं चाप्यवलम्ब-
मानं’ इत्यादिना ज्ञेया; एतद्विपर्ययेण चामता । केचिद्दृष्टसुश्रु-
तोक्तम्,—“अहचिर्विरसं वक्तं नासास्त्रावो रुजाऽरतिः । शिरो-
गुरुलं क्ष्वधुज्वरश्चामस्य लक्षणम् ॥ तनुल्लमामलिङ्गानां शिरो-
नासास्यलाघवम्- । घनपीतकफलं च पक्वपीनसलक्षणम्”—
इति प्रतिश्यायानामामपक्वलक्षणं पठन्ति ॥ १६ ॥ १७ ॥

नवं प्रतिश्यायमपास्य सर्व-
मुपाचरेत् सर्पिष एव पानैः ॥
खेदैर्विचित्रैर्वमनैश्च युक्तैः
कालोपपन्नैरवपीडनैश्च ॥ १८ ॥

इदानीं प्रतिश्यायानां सामान्यं चिकित्सितमाह—नवं प्रति-
श्यायमित्यादि । अपास्य परित्यज्य । सर्वेषां प्रतिश्यायानां

१ ‘कृष्णाः’ इति पा० ।

वातात्मकत्वात् सर्वेषामेव सर्पिःपानम् । कालोपपन्नैः आवस्थिक-
कालयोग्यैः । अवपीडनैः नस्यभेदैः । केचिदत्र, ‘पीनसानां च
सर्वेषां हेतुर्यस्यात् समीरणः । कफपित्ताधिकेऽप्यस्मात् मारुतं
समुपक्रमेत् ॥ तस्यादभिष्यन्दमुदीर्यमाणमुपाचरेदादित एव
धीमान् । घृतैः सहिड्ग्वन्लकट्टणसिद्धैः खेदैर्विचित्रैर्वमनैश्च
तीक्ष्णैः ॥ कटुत्रिकं चित्रकतिन्तिडीकं तालीशपत्रं चविकाम्ल-
संज्ञम् । विचूर्णितं जीरकचूर्णयुक्तमेलाच्छदलकसुरभीकृतं च ॥
मिश्रं पुराणेन युडेन दद्यात्तत् पीनसानां परिपाचनार्थम् । पक्वं
गुडं चापि कटुत्रिकेण घृतप्रगाढं प्रलिहेत् सुखोष्णम् । सर्पि-
गुडाभ्यां कटुकैश्च पक्वान् खादेच्च शकूनपि नातिशीतान् । गुडा-
धिकं चार्द्रकमादिशन्ति युक्तोषितं तत् परिपाचनार्थम् । शिरो-
विरेकं वमनं च केचिदामे न दातव्यमिति ब्रुवन्ति”—इति
पठन्ति । स च पाठो जेज्जटाचार्येण नास्तीकृतः ॥ १८ ॥

अपच्यमानस्य हि पाचनार्थं
खेदो हितोऽम्लैरहिमं च भोज्यम् ॥
निषेव्यमाणं पयसाऽऽर्द्रकं वा
संपाचयेदिक्षुविकारयोगैः ॥ १९ ॥

नवप्रतिश्यायस्य पाकार्यं चिकित्सामाह—अपच्यमानस्ये-
त्यादि । अहिमम् उष्णं, भोज्यं भोजनम् । अपरमपि पाकार्यं यो-
गमाह—निषेव्यमाणमित्यादि । आर्द्रकं पयसा पाययेत् उक्षुवि-
कारयोगैर्वा । इक्षुविकारा गुडादयः । केचित् ‘निषेव्यमाणं पय-
साऽऽर्द्रकं वा संपाचयेत् तत् कटुकोपयोगैः’—इति पठन्ति,
व्याख्यानयन्ति च—दुग्धेन सहार्द्रकरसः पयः, अन्ये तु दुग्धेन
सह नागरचूर्णं पेयमिति मन्यन्ते; कटुकोपयोगैः कटुद्रव्यो-
पयोगैः । अस्याग्रे केचित् ‘ग्राम्याणि मांसानि दधीनि मद्यं
माषान् कुलत्थान् लवणं कटूनि । अम्लं तथा चामकमूलकं च
तथा धनं तलं तरुणं प्रयाति’—इति पठन्ति; स च न पठनीयः,
सर्वेनिबन्धकारैः परिहृतत्वात् ॥ १९ ॥

पक्वं घनं चाप्यवलम्बमानं
शिरोविरेकैरपकर्षयेत्तम् ॥
विरेचनास्थापनधूमपानै-
रवेक्ष्य दोषान् कवलग्रहैश्च ॥ २० ॥

पक्वप्रतिश्यायस्य निबर्हणमाह—पक्वमित्यादि ॥ २० ॥

निवातशय्यासनचेष्टनानि
मूर्ध्नो गुरुष्णं च तथैव वासः ॥
तीक्ष्णा विरेकाः शिरसः सधूमा
रूक्षं यैवाहं विजया च सेव्या ॥ २१ ॥

पक्वप्रतिश्याये सेव्यमाह—निवातेत्यादि । आसनम् उप-
वेशनं, चेष्टनं क्रीडनम् । मूर्ध्नो मस्तकस्य । वासो वस्त्रम् ।
विजया हरीतकी ॥ २१ ॥

१ ‘युक्तोषितं’ इति पा० । २ ‘तथा(ऽ)तनुल्लं’ इति पा० ।

३ ‘पक्वन्नं’ इति पा० ।

शीताम्बुयोषिच्छिशिरावगाह-
चिन्तातिरूक्षाशनवेगरोधान् ॥
शोकं च मद्यानि नवानि चैव
विवर्जयेत् पीनसरोगजुष्टः ॥ २२ ॥
सेव्यमुद्दिश्य परिहार्यमाह—शीतेत्यादि ॥ २२ ॥

उर्ध्वङ्गसादज्वरगौरवार्त-
मरोचकारत्यतिसारयुक्तम् ॥
विलङ्घनैः पाचनदीपनीचै-
रुपाचरेत् पीनसिनं यथावत् ॥ २३ ॥

इदानीं सोपद्रवस्य पक्वप्रतिशयायस्यावस्थिकं चिकित्सासूत्र-
माह—उर्ध्वाद्यादि । अरतिः न क्वचिदवस्थितिश्चेतसः ॥ २३ ॥

बहुद्रवैर्वातकफोपसृष्टं
प्रकृष्टयेत् पीनसिनं वयःस्थम् ॥
उपद्रवांश्चापि यथोपदेशं
स्वैर्भेषजैर्भोजनसंविधानैः ॥
जयेद्विदित्वा मृदुतां गतेषु
प्राग्लक्षणेषुक्तमथादिशेच्च ॥ २४ ॥

पक्वप्रतिशयाये वमनावस्थां निर्दिशन्नाह—बहुद्रवैरित्यादि ।
वातकफोपसृष्टं पीनसिनं बहुद्रवैर्वाग्भवेदिति पिण्डार्थः । वयःस्थं
तरुणम् । वाग्भवे सति किं कुर्यादित्याह—उपद्रवानित्यादि ।
यथोपदेशं यथाकथितम् । वक्ष्यमाणचिकित्सायाः कालमुद्दिश-
न्नाह—मृदुतामित्यादि । मृदुतां गतेषु अल्पीभूतेषु, प्राग्लक्षणे-
षु आमप्रतिशयायलक्षणेऽपि, उक्तं वक्ष्यमाणं 'वातिके तु प्रतिशयाये
पिबेत्' इत्यादिकं विधानमित्यर्थः । केचित् 'विदित्वा मृदुतां तु
तेषां प्राग्लक्षणानां विधिमादिशेच्च' इति पठन्ति ॥ २४ ॥

वातिके तु प्रतिशयाये पिबेत् सर्पिर्भेषजैः क्रमम् ॥
पञ्चभिल्वणैः सिद्धं प्रथमेन गणेन च ॥ २५ ॥
नस्यादिषु विधिं कृत्स्नमवेक्षेतादितेरितम् ॥

वातिकप्रतिशयायस्य चिकित्सासाह—वातिक इत्यादि । यथा-
क्रमं स्नेहपानक्रमेणेत्यर्थः । प्रथमो गणो विदारिगन्धादिः । कृत्स्नं
समस्तम् । अदितेरितं अदितचिकित्सितोक्तम् ॥ २५ ॥

पित्तकोत्थयोः पेयं सर्पिर्मधुरकैः शृतम् ॥ २६ ॥
परिषेकान् प्रदेहांश्च कुर्यादपि च शीतलान् ॥
श्रीसर्जरसपत्तङ्गमिन्द्रमधुशर्कराः ॥ २७ ॥
द्राक्षामधूलिकानोजीश्रीपर्णांमधुकैस्तथा ॥
युज्यन्ते कवलाश्चात्र विरेको मधुरैरपि ॥ २८ ॥

पित्तककृतयोः प्रतिशयाययोश्चिकित्सासाह—पित्तकोत्थ-
योश्चित्यादि । मधुरकैः काकोत्यादिभिः । केचित् 'पित्तकोत्थ-
योश्चित्तैः कषायमधुरैर्घृतम्' इति पठन्ति, व्याख्यानयन्ति
च—तिक्तानि पटोलादीनि । परिषेकानित्यादि । प्रदेहाः प्रलेपाः ।
श्रीरिति श्रीवेषकः नवनीतधूपः, 'गुग्गुली' इति लोके,
सर्जरसो राजा, पत्तङ्गं रक्तचन्दनं; मधुलिका गुडची, मर्कट-
तृणमपरे, गोजी गोजिद्विका, श्रीपर्णा काश्मीरी । कवला गण्डूष-

भेदाः । अत्रेति पित्तकोत्थयोः प्रतिशयाययोरित्यर्थः । मधुरैः
द्राक्षारग्वधमधुशर्करादिभिः ॥ २६-२८ ॥

धवत्वकृत्रिफलाश्यामातिल्वकैर्मधुकेन च ॥
श्रीपर्णारजनीमिश्रैः क्षीरे दशगुणे पचेत् ॥ २९ ॥
तैलं कालोपपन्नं तन्नस्यं स्यादनयोर्हितम् ॥

पित्तककृतयोः प्रतिशयाययोर्नस्यार्थं तैलमाह—धवै-
त्यादि । धवलगादिकल्कैस्तैलचतुर्थांशैर्दशगुणे क्षीरे तैलं पच-
नीयम् । श्यामा त्रिवृत्, तिल्वकः पट्टिकारोघ्नः । कालोपपन्नं
निरामताकालयोग्यम् । अनयोः पित्तकोत्थयोः प्रतिशयाययोः
॥ २९ ॥—

कफजे सर्पिषा स्निग्धं तिलमाषविपक्या ॥ ३० ॥
यवाग्वा वामयेद्धान्तः कफघ्नं क्रममाचरेत् ॥
उमे बले बृहत्यौ च विडङ्गं सत्रिकण्टकम् ॥ ३१ ॥
श्वेतामूलं सदाभद्रां वर्षाभूं चात्र संहरेत् ॥
तैलमेभिर्विपकं तु नस्यमस्योपकल्पयेत् ॥ ३२ ॥
सरलाकिणिहीदारुनिकुम्भेकृदिभिः कृताः ॥
वर्तयश्चोपयोज्याः स्युर्धूमपाने यथाविधि ॥ ३३ ॥

कफजप्रतिशयायचिकित्सासाह—कफजे इत्यादि । तिलमा-
षविपक्या यवाग्वा कृसरया वामनीयद्रव्यसिद्धया वामयेत् ।
वान्तश्च कफघ्नं क्रममन्नसंसर्जनाख्यमाचरेत् । उमे इत्यादि ।
द्विबलादिभिः कल्कीकृतैस्तैलं सिद्धं नस्ये हितम् । त्रिकण्टको
गोक्षुरकः । श्वेता श्वेतस्यन्दः । सदाभद्रा काश्मीरी । सरले-
त्यादि । सरला त्रिवृत्, किणिही कटभी, दारु देवदारु,
निकुम्भा दन्ती ॥ ३०-३३ ॥

सर्पिषि कटुतिक्तानि तीक्ष्णधूमाः कटूनि च ॥
भेषजान्युपयुक्तानि हन्युः सर्वेषूपपजम् ॥ ३४ ॥
रसाब्जने सातिविषे मुस्तायां भद्रदारुणि ॥
तैलं विपकं नस्यार्थं विदध्याश्चात्र बुद्धिमान् ॥ ३५ ॥

साञ्जिपातिकप्रतिशयायचिकित्सासाह—सर्पिषीत्यादि । सर्पिषि
घृतानि । कटुतिक्तानि कटुतिक्तद्रव्यसिद्धानीत्यर्थः । कटूनि
चेति चकारेण प्रलेकवातादियुक्ता क्रियाऽप्यनुक्ता समुची-
यते । रसाब्जने इत्यादि । अत्रेति साञ्जिपातिकप्रतिशयाये
इत्यर्थः ॥ ३४ ॥ ३५ ॥

मुस्ता तेजोवती पांटा कटुफलं कटुका वचा ॥
सर्पपाः पिप्पलीमूलं पिप्पल्यः सैन्धवाग्निः ॥ ३६ ॥
तुत्थं करञ्जबीजं च लवणं भद्रदारु च ॥
पतैः कृतं कषायं तु कवले संप्रयोजयेत् ॥ ३७ ॥
हितं मूर्धविरेके च तैलमेभिर्विपाचितम् ॥

मुस्तेत्यादि । तेजोवती काकमर्दनिका, अग्निः अजमोदा ।
मुस्तादिभिः कृतः कषायः साञ्जिपातिके प्रतिशयाये हितः ;
सर्वेषु प्रतिशयाेषु हित इत्यन्ये ॥ ३६ ॥ ३७ ॥—

क्षीरमर्धजले काथ्यं जाङ्गलैर्मृगपक्षिभिः ॥ ३८ ॥

१ 'यहां भद्रा' इति पा० ।

पुष्पैर्विमिश्रं जलजैर्वातत्रैरौषधैरपि ॥
हिमे क्षीरावशिष्टेऽस्मिन् घृतमुत्पलस्य यत्नतः ॥ ३९ ॥
सर्वगन्धसितानन्तामधुर्कं चन्दनं तथा ॥
आवाप्य विपचेद्भूयो दशक्षीरं तु तद्भृतम् ॥ ४० ॥
नस्ये प्रयुक्तमुद्रिकान् प्रतिश्यायाम् व्यपोहति ॥
यथास्वं दोषशमनैस्तैलं कुर्याच्च यत्नतः ॥ ४१ ॥

क्षीरमित्यादि । क्षीरं जाङ्गलमांसादिभ्योऽष्टगुणं, अर्धजले क्षीरादधं जलं, जाङ्गलैः भृगुपक्षिभिः एणादिभिर्वादिभिश्च, जलजैः पुष्पैः नीलोत्पलदिभिः, वातघ्नैः विदारीगन्धादिभिः, घृतमुत्पाद्य 'तद्गुणं मथित्वा' इति वाक्यशेषः । सर्वगन्धा एलादिपरिपठिताः । सित्वा शर्करा, अनन्ता उत्पलसारिवा, चन्दनं रक्तचन्दनं, आवाप्य प्रक्षिप्य । तद्भृतं क्षीरमथनाद्य-दुत्पन्नं घृतं, प्रतिश्यायान् सर्वान् अपोहति स्फोटयति । दोषश-मनैः वातपित्तश्लेष्महरद्रव्यगणैः । यथास्वं यथात्मीयम् । इदमेव तैलं सर्वेषामेव प्रतिश्यायानाम् ॥ ३८-४१ ॥

समूत्रपित्ताश्रोहिष्ठाः क्रियाः कृमिषु योजयेत् ॥
यापनार्थं कृमिघ्नानि मेषजानि च बुद्धिमान् ॥ ४२ ॥

इति सुश्रुतसंहितायामुत्तरतन्त्रान्तर्गते शा-
लाक्यतन्त्रे प्रतिश्यायप्रतिषेधो नाम
चतुर्विंशतितमोऽध्यायः ॥ २४ ॥

रक्तप्रतिश्याये कृमिसंभवो दर्शितः, अतस्तेषामेव कृमीणां यापनार्थं चिकित्सामाह—समूत्रेत्यादि । कृमिघ्ना याः क्रिया उद्दिष्टास्ता गोमूत्रपित्तयुक्ता यापनार्थं कर्तव्याः; तथा कृमिघ्नानि मेषजानि सुरसादीनि च कर्तव्यानि । बुद्धिमान् ऊहापोहवान् वैद्यः । ये तु सर्वेषामेव प्रतिश्यायानां कृमिसंभवत्वं मन्यन्ते तेऽमुं श्लोक-मीहं व्याख्यानयन्ति—प्रत्येकं वातादिप्रतिश्याये याः क्रिया उद्दिष्टास्ता एव गोमूत्रपित्तयुक्ता यथास्वं कृमिषु योजयेत् ॥ ४२ ॥

इति श्रीडल्ह(ह)णविरचितार्थां निबन्धसंग्रहाख्ययां
सुश्रुतव्याख्यायामुत्तरतन्त्रान्तर्गते शालाक्य-
तन्त्रे चतुर्विंशोऽध्यायः ॥ २४ ॥

पञ्चविंशतितमोऽध्यायः ।

अथातः शिरोरोगविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥
शिरो रुजति मर्त्यानां वातपित्तकफैस्त्रिभिः ॥
सन्निपातेन रक्तेन क्षयेण क्रिमिभिस्तथा ॥ ३ ॥
सूर्यावर्तानन्तवातार्धवमेदकशङ्ककैः ॥
एकादशप्रकारस्य लक्षणं संप्रवक्ष्यते ॥ ४ ॥
तानेव शिरोरोगान् संख्यया आह—शिरो रुजतीत्यादि ।

१ 'सर्वगन्धाः सित्वाऽनन्तामधुर्कं' इति पा० । २ 'सूर्यावर्तान-
मेदाभ्यां शङ्ककेन तथैव च । दशप्रकारस्याप्यस्य' इति पा० ।
३ 'इहणव्याख्यानमध्येतत्पाठान्तरानुसारेणैव श्रेयम् ।

त्रिभिरिति पृथगर्थद्योतनार्थम् । 'शिरो रुजति मर्त्यानाम्' इत्यत्र केचित् 'शिरोरोगा मनुष्याणाम्' इति पठन्ति । रोगशब्दो यद्यपि सामान्यव्याधिवाचकस्तथाऽपि ये पीडाकर व्याधय-स्तेऽत्र गृह्यन्ते, तेन खालियादीनामत्रानुपादानमिति व्याख्या-नयन्ति । एकादशप्रकारस्येत्यादि । एकादशैवात्र शिरोरोगाः । अन्यतोवातशब्देन अनन्तवातस्य सर्वगतनयनरोगविज्ञानीये प्रोक्तत्वात् । ब्रह्मदेवस्तु विदेहादिषु अनन्तवातस्य पृथक् पाठात् पृथगेवात्र पठनीयः, तेन चैकादश शिरोरोगा इति ब्रूते । अत्र केचिद्विदेहदर्शनात् सूर्यावर्तकविपर्ययमपि पठन्ति । तथा च तद्वचः—“तत्र वातानुगं पित्तं चित्तं शिरसि तिष्ठति । मध्याह्ने तेजसाऽर्कस्य तद्विद्वद्धं शिरोरुजम् ॥ करोति पैत्तिकीं घोरां संशाम्यति दिनक्षये । अस्त्रं गते प्रमाहीने सूर्ये वायुर्वि-वर्धते ॥ पित्तं शान्तिमवाप्नोति ततः शाम्यति वेदना । एष पित्तानिलकृतः सूर्यावर्तविपर्ययः”—इति । केचित्सुश्रुता-ध्यायिनोऽनेन पाठेन सूर्यावर्तकविपर्ययं पठन्ति,—“वातपि-त्तात् पुरोजाता रुजाऽपैत्यपराङ्गतः । सूर्यावर्तः स तु प्रोक्तो विपरीते विपर्ययः”—इति । असौ सूर्यावर्तविपर्ययश्चातुर्थिक-विपर्ययवदसूत्रितोऽपि गृह्यते । अत्र केचित् “आलुष्यते कम्पति चापि मूर्धा सर्पन्ति मध्ये च पिपीलिका वा । स्कन्धः शिरश्चाप्यवघूर्णते च मूर्च्छा प्रलापश्च तथैव निद्रा ॥ सङ्घाप्रणार्शं जनयेद्विनिद्रां प्रातस्ततः पश्यति चातिचित्रम् । गृह्णाति मन्ये हृदयं च रूपैः सर्वैरमीभिः समभिद्रुतस्तु ॥ तिष्ठो हि रात्रीर्न स जातु जीवेत्तं शीर्षकं संप्रवदन्ति रोगम्”—इति पठन्ति । स च निबन्धकारैर्नाङ्गीकृतः ॥ १-४ ॥

यस्यानिमित्तं शिरसो रुजश्च
भवन्ति तीव्रा निशि चातिमात्रम् ॥
बन्धोपतापैश्च भवेद्विशेषः

शिरोभितापः स समीरणेन ॥ ५ ॥

इदानीं वातिकशिरोरोगलक्षणमाह—यस्येत्यादि । अनिमि-त्तम् ईष्यकारणम् । तीव्रवचनात् पित्ते मध्याः रुजो, मध्यः कफे इति बुध्यते । विशेष उपशमः । शिरोभितापः शिरोरोगः ॥ ५ ॥

यस्योष्णमङ्गारचितं यथैव
दह्येत धूप्येत शिरोक्षिनासम् ॥

शीतेन रात्रौ च भवेद्विशेषः

शिरोभितापः स तु पित्तकोपात् ॥ ६ ॥

पैत्तिकशिरोरोगलक्षणमाह—यस्येत्यादि ॥ ६ ॥

शिरोगलं यस्य कफोपदिग्धं
गुरु प्रतिष्ठमथो हिमं च ॥

शूनाक्षिकूर्टं वदनं च यस्य

शिरोभितापः स कफप्रकोपात् ॥ ७ ॥

कफजशिरोरोगलक्षणमाह—शिरोगलमित्यादि । उपदिग्धम् उपलितं, गुरु भारिकं, प्रतिष्ठमथो अप्रचलितरूपमिव, हिमं शीत-पूर्णमिव । शिरोभितापः शिरोरोगः । अत्रानुक्तोऽपि विपर्यय-

१ 'भवेच्छिरो धूमवती च नासा' इति पा० ।

सेक्योपशमो गृह्यते । 'शिरोगलं' इत्यत्र 'शिरोभवं' इति केचित् पठन्ति ॥ ७ ॥

शिरोभितापे त्रितयप्रवृत्ते
सर्वाणि लिङ्गानि समुद्भवन्ति ॥

साभिपातिकशिरोरोगलक्षणमाह—शिरोभितापे इत्यादि ॥

रक्तात्मकः पित्तसमानलिङ्गः
स्पर्शासहत्वं शिरसो भवेच्च ॥ ८ ॥

रक्तजशिरोरोगलक्षणमाह—रक्तात्मक इत्यादि । पित्तज-
शिरोरोगाद्रक्तजे स्पर्शासहत्वमधिकम् ॥ ८ ॥

वसाबलासक्षतसंभवानां
शिरोगंतानामिह संक्षयेण ॥
क्षयप्रवृत्तः शिरसोऽभितापः
कष्टो भवेदुग्ररुजोऽतिमात्रम् ॥ ९ ॥
संस्वेदनच्छर्दनधूमनस्यै-
रसृग्विमोक्षैश्च विवृद्धिमेति ॥

क्षयजशिरोरोगस्य लिङ्गमाह—वसेत्यादि । वसाशब्द उप-
लक्षणार्थः; तेन देहक्षेहमस्तिष्कमेदोमज्जाशुक्राणि गृह्यन्ते ।
'वसाबलासक्षतसंभवानां' इत्यत्र केचित् 'असृग्विसाश्लेष्मसमी-
रणानां' इति पठन्ति; तत्रेच्छति गयी ॥ ९ ॥—

निस्तुद्यते यस्य शिरोऽतिमात्रं
संभक्ष्यमाणं स्फुटतीव चान्तः ॥ १० ॥

घ्राणाच्च गच्छेत्सलिलं सरकं
शिरोभितापः कृमिभिः स घोरः ॥

कृमिकृतशिरोरोगलक्षणमाह—निस्तुद्यते इत्यादि । निस्तुद्यते
शूल्यते व्यथ्यत इत्यर्थः । स्फुटतीव शीर्यत इव ॥ १० ॥—

सूर्योदयं या प्रति मन्दमन्द-
मक्षिभ्रुवं रुक् समुपैति गाढम् ॥ ११ ॥

विवर्धते चांशुमता सहैव
सूर्यापवृत्तौ विनिवर्तते च ॥

शीतेन शान्तिं लभते कदाचि-
दुष्णेन जन्तुः सुखमाप्नुयाच्च ॥ १२ ॥

तं भास्करावर्तमुदाहरन्ति
सर्वात्मकं कष्टतमं विकारम् ॥

सूर्यावर्तमाह—सूर्योदयमित्यादि । सूर्यापवृत्तौ सूर्यास्तसमये ।
कस्मात्प्रवृत्तिनिवृत्ती भवत इति प्रतिपादयन् निमिराह,—
"स्वभावशीता तमसोऽभिमूला रात्रिस्तयोद्भूतकफेन मार्गे । रुद्धे
मरुत्कोपमियात् प्रभाते रुजं करोत्यत्र शिरोभितापे ॥ मध्याह्न-
सूर्यातपतापयोगात् कफे विलीने मरुति प्रपन्ने । स्वमार्ग-
मायाति तदा दिनान्ते प्रशान्तिमावर्त इहार्कपूर्वे" इति ।

१ 'मुहुर्भवन्ति' इति पा० । २ 'स्फुटतीव चान्तः' इति पा० ।

सूर्यातपविलीनमस्तुल्लङ्घकारणोत्पन्नसूर्यावर्त इति दृढबला-
चार्यः । 'उष्णेन जन्तुः सुखमाप्नुयाच्च' इति पाठसूर्यावर्तवि-
पर्ययः कथितो बोद्धव्यः । केचिदत्र 'आवर्तसंज्ञः स च सूर्यपूर्वो
व्याधिर्भतः पित्तसमीरणाभ्याम्' इति पठन्ति ॥११॥१२॥—

दोषास्तु दुष्टास्त्रय एव मन्यां
संपीड्य घाटासु रुजां सुतीवाम् ॥ १३ ॥

कुर्वन्ति साक्षिभ्रुवि शङ्खदेशे
स्थितिं करोत्याशु विशेषतस्तु ॥

गण्डस्य पार्श्वे तु करोति कम्पं
हनुग्रहं लोचनजांश्च रोगान् ॥ १४ ॥

अनन्तवातं तमुदाहरन्ति
दोषत्रयोर्त्यं शिरसो विकारम् ॥

अनन्तवातमाह—दोषास्तु दुष्टास्त्रय इत्यादि । सात्यकि-
प्रवृत्तिभिस्तु शिरःकम्परोगोऽसाध्यः पठितः; अस्मिन्नु शङ्खे
साभिपातिकशिरोरोगोऽनन्तवात एवान्तर्भवति ॥१३॥१४॥—

यस्योत्तमाङ्गार्धमतीघ जन्तोः
संभेदतोदध्रमशूलजुष्टम् ॥ १५ ॥

पश्चाद्शाहादधवाऽप्यकसा-
त्तस्यार्धमेदं त्रितयाद्यवस्येत् ॥

अर्धावमेदमाह—यस्योत्तमेत्यादि । 'तस्यार्धमेदं पवनात्
सपित्तात्' इति केचित् 'त्रितयाद्यवस्येत्' इत्यत्र 'द्वितयात्'
इति वा पाठः ॥ १५ ॥—

शङ्खाश्रितो वायुरुदीर्घवेगः
कृतानुयात्रः कफपित्तरक्तैः ॥ १६ ॥

रुजः सुतीवाम् प्रतनोति मूर्ध्नि
विशेषतश्चापि हि शङ्खयोस्तु ॥

सुकष्टमेन खलु शङ्खाकल्पं
महर्षयो वैदविदः पुराणाः ॥ १७ ॥

व्याधिं वदन्त्युद्गतमृत्युकल्पं
भिपक्षसहस्रैरपि दुर्निवारम् ॥ १८ ॥

इति सुश्रुतसंहितायामुत्तरतन्त्रान्तर्गते शा-
लाक्यतन्त्रे शिरोरोगविज्ञानीयो नाम
पञ्चविंशोऽध्यायः ॥ २५ ॥

शङ्खकलक्षणमाह—शङ्खाश्रित इत्यादि । कृतानुयात्रः कृता-
नुगमः । उद्गतमृत्युकल्पः उपस्थितमृत्युसमः । एष व्याधिसु
श्रयहान्मारयति, त्र्यहादनन्तरं कुशलेनोपक्रान्तः सिध्यति
॥ १६-१८ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रान्तर्गते शालाक्यतन्त्रे
पञ्चविंशोऽध्यायः ॥ २५ ॥

षड्विंशतितमोऽध्यायः ।

अथातः शिरोरोगप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

वातव्याधिविधिः कार्यः शिरोरोगेऽनिलात्मके ॥

पयोनुपानं सेवेत घृतं तैलमथापि वा ॥ ३ ॥

वातव्याधिविधिरिति समस्तो वातव्याधिविधिर्बाह्य आभ्यन्तरोऽपि कर्तव्यः; तत्र बाह्यः स्नेहस्वेदाभ्यङ्गपरिषेकोपनाहशिरोबस्तिनस्यादिः, आभ्यन्तरस्तु स्नेहपानानुवासननिरुहादिः । पयोनुपानमिति वातस्य पित्तानुबन्धस्य घृतं, कफानुबन्धस्य तैलम् । यद्यपि वातव्याधिकिचित्सिताप्रतिदेशेनैव घृततैलयोः पानं प्राप्तं, तथाऽपि नियमार्थमेतद्वचनं; अथवा पयोनुपानप्राप्त्यर्थं; अथवा स्नेहादिप्रयोगपरिसमाप्ती प्रायोगिकमेतद्विधानम् ॥ १-३ ॥

मुद्गान् कुलत्थान्माषांश्च खादेश्च निशि केवलान् ॥

कटूष्णांश्च ससर्पिष्कानुष्णं चानु पयः पिबेत् ॥ ४ ॥

पिबेद्वा पयसा तैलं तत्कल्कं वाऽपि मानवः ॥

मुद्गानित्यादि । मुद्गानां वातकरत्वेऽपि माषाणां श्लेष्मकरत्वेऽपि व्याधिप्रत्यनीकलाशोगशक्तेरचिन्यलाच्चोपयोगः । कटूष्णानिति कटूष्णाद्रव्यसंस्कृतान्, ससर्पिष्कान् सघृतान् । तैलं तिलतैलम् । तत्कल्कं मुद्गादिकल्कं; अन्ये तिलकल्कमाहुः, तच्चेच्छति गयी जैजटश्च ॥ ४ ॥—

वातघ्नसिद्धैः क्षीरैश्च सुखोष्णैः सेकमाचरेत् ॥ ५ ॥

तत्सिद्धैः पायसैर्वाऽपि सुखोष्णैर्लेपयेच्छिरः ॥

खिन्नैर्वा मत्स्यपिशितैः कृशैर्वा ससैन्धवैः ॥ ६ ॥

चन्दनोत्पलकुष्ठैर्वा सुशुष्णैर्मगधायुतैः ॥

स्निग्धस्य तैलं नस्यं स्यात् कुलीरससाधितम् ॥ ७ ॥

वरुणादौ गणे ध्रुवणे क्षीरमधोदकं पचेत् ॥

क्षीरशेषं च तन्मथ्यं शीतं सारमुपाहरेत् ॥ ८ ॥

ततो मधुरकैः सिद्धं नस्ये तत् पूजितं हविः ॥

तस्मिन् विपके क्षीरे तु पेयं सर्पिः सशर्करम् ॥ ९ ॥

धूमं चास्य यथाकालं स्नेहिकं योजयेद्भिषक् ॥

आभ्यन्तरविधि प्रतिपाद्य बाह्यविधिमाह—वातघ्नसिद्धैरित्यादि । वातघ्नानि भद्रदावादीनि । सेको धारासेकः । तत्सिद्धैः पायसैः वातहरद्रव्यसिद्धगोक्षीरपायसैरित्यर्थः । लेपयेत् उपनाहयेत् । खिन्नैर्वा मत्स्यपिशितैरिति मत्स्यमांसं; खिन्नैर्वा शिरस्त्युपनाहः । कृशैर्वेति तिलतण्डुलमाषकृतयवाग्वोपनाहः; कृशरशब्दोऽस्कारान्तोऽप्यसि । चन्दनादिभिर्वा शुष्णपिष्टैरुपनाहः । स्निग्धस्येत्यादि । स्निग्धस्य कुलीरसचतुर्गुणे साधितं तैलं नस्यं स्यादिति पिण्डार्थः । वरुणादावित्यादि । ध्रुवणे जर्जरुक्ते । तस्मिन् विपके क्षीरे त्विति वरुणादिगणसिद्धे क्षीरे चतुर्गुणे

१ 'कटूष्णान् समसर्पिष्कान्' इति पा० । २-३-४ 'स्निग्धैः' इति पा० ।

साधितं काकोल्यादिप्रतिवापं यत् सर्पिस्तच्छर्कराप्रक्षेपं पेयमिति तात्पर्यार्थः । अन्ये तु 'तस्मिन् विपकं क्षीरे च' इति पठन्ति; तस्मिन् वरुणादिकाये क्षीरे च साधितं सर्पिः सशर्करं पिबेदिति च व्याख्यानयन्ति । धूमं चास्येत्यादि । यथाकालं यथावस्थं मधुच्छिद्रप्रभृतिभिः स्नेहमिश्रैः कृतो धूमः स्नेहिकः ॥ ५-९ ॥—

पानाभ्यङ्गनस्येषु बस्तिकर्मणि सेचने ॥ १० ॥

विदध्यान्नैवृतं धीमान् बलातैलमथापि वा ॥

पानाभ्यङ्गनेत्यादि । त्रैशृतम् अपतानकचिकित्सितोक्तं, बलातैलं मूढगर्भचिकित्सितोक्तम् ॥ १० ॥—

भोजयेच्च रसैः स्निग्धैः पयोभिर्वा सुसंस्कृतैः ॥ ११ ॥

भोजयेदित्यादि । रसैः मांसरसैः । सुसंस्कृतैः वातहरद्रव्यसाधितैः ॥ ११ ॥

पित्तरक्तसमुत्थानौ शिरोरोगौ निवारयेत् ॥

शिरोलेपैः ससर्पिष्कैः परिषेकैश्च शीतलैः ॥ १२ ॥

क्षीरेक्षुरसधान्याम्लमस्तुक्षौद्रसिताजलैः ॥

इदानीं पित्तजरक्तजयोस्तुल्यचिकित्सितत्वात् संक्षेपार्थमुभयोरेकं चिकित्सितमाह—पित्तरक्त्यादि । शिरोलेपैः मधुरकादिद्रव्यकृतैः, परिषेकैश्च शीतलैः क्षीरेक्षुरसादिकृतैः । तान्येव परिषेकद्रव्याण्याह—क्षीरेक्षिवत्यादि । सिताजलं शर्करोदकम् ॥ १२ ॥—

नलवञ्जुलकह्लारचन्दनोत्पलपद्मकैः ॥ १३ ॥

वंशशैवल्यष्ट्याहमस्ताम्भोरुहसंयुतैः ॥

शिरःप्रलेपैः सघृतैर्वैसर्पैश्च तथाविधैः ॥ १४ ॥

मधुरैश्च मुखालैर्नैस्यकर्मभिरेव च ॥

शिरोलेपद्रव्याण्याह—नलेत्यादि । नलः शुषिरपर्वा स्वनामख्यातः, वञ्जुलो वेतसः, कह्लारं रक्तोत्पलं, चन्दनं रफचन्दनम्, उत्पलं नीलोत्पलं, शैवलं दूर्वा, अम्भोरुहं पद्मम् । वैसर्पैश्च तथाविधैरिति विसर्पचिकित्सितोक्तैः प्रलेपैः (चि. अ. १७); तानि तु उशीरलामज्जकचन्दनस्रोतोऽजमुक्तामणिरौकणिकानि । तथाविधैरिति वचनाद्रक्तपित्तविसर्पप्रलेपप्रकारैर्न तु कफवातविसर्पलेपद्रव्यप्रकारैरित्यर्थः । मधुरैः काकोल्यादिभिः । नस्यमत्र मधुरद्रव्यसंस्कृतेन स्नेहेन कृतम् । पित्तरक्तसमुत्थानौ शिरोरोगौ निवारयेदित्यत्रापि संबन्धनीयम् ॥ १३ ॥ १४ ॥—

आस्थापनैर्विरेकैश्च पथ्यैश्च स्नेहवस्तिभिः ॥ १५ ॥

क्षीरसर्पिर्हितं नस्यं वसा वा जाङ्गला शुभा ॥

इदानीं रक्तजे पित्तजे च शिरोरोगे वमनं विहाय कर्मचतुष्टयं निर्दिशन्माह—आस्थापनैरित्यादि । आस्थापनादिभिः पित्तरक्तसमुत्थितौ शिरोरोगौ निवारयेदिति संबन्धः । पथ्यशब्द आस्थापनादिभिस्त्रिभिः संबन्धनीयः । पथ्यैः हितैः । तेन वक्ष्यमाणोत्पलादिनाऽऽस्थापनं विरेचनं च मधुरद्रव्यकृतं, स्नेहवस्तयस्तु मधुरकन्दक्षीरघृतादिकृताः । क्षीरसर्पिरत्र मध्यमानक्षीरोत्पजनवनीतजातम् ॥ १५ ॥—

१ 'शङ्खशैवल्यष्ट्याह' इति पा० ।

उत्पलादिविपकेन क्षीरेणास्थापनं हितम् ॥ १६ ॥
भोजनं जाङ्गलरसैः सर्पिषा चानुचामनम् ॥
मधुरैः क्षीरसर्पिस्तु ज्ञेहने च सशर्करम् ॥ १७ ॥

आस्थापनोपयोगिद्रव्याण्याह—उत्पलेत्यादि । सर्पिषा चानु-
वासनमित्युक्तं तदेव निर्दिशन्नाह—मधुरैरित्यादि । मधुरैः
काकोल्यादिभिः, पक्वमिति शेषः । क्षीरसर्पिः क्षीरमथनादु-
त्थितं, ज्ञेहने ज्ञेहबस्तौ, सशर्करं सितशर्कराचूर्णप्रक्षेपम् ।
अन्ये तु 'मधुरैः क्षीरसर्पिस्तु पक्वं पाने सशर्करम्' इति पठन्ति,
तच्चेच्छति गयी ॥ १६ ॥ १७ ॥

पित्तरक्तघ्नमुद्दिष्टं यच्चान्यदपि तद्धितम् ॥

इदानीं संक्षेपार्थमतिदेशेनापरमपि चिकित्सितमाह—पित्-
रक्तघ्नमित्यादि । अन्यदपि पानालेपनस्यादि रक्तपित्तघ्नं यदुद्दिष्टं
तदत्रापि हितमिति पिण्डार्थः ॥—

कफोत्थितं शिरोरोगं जयेत् कफनिवारणैः ॥ १८ ॥
शिरोविरेकैर्वमनैस्तीक्ष्णैर्गण्डूषधारणैः ॥
अच्छं च पाययेत्सर्पिः खेदयेच्चाप्यभीक्षणशः ॥ १९ ॥
शिरो मधूकसारैः स्निग्धं चापि विरेचयेत् ॥
इक्षुदस्य त्वचा वाऽपि मेघशृङ्गस्य वा भिषक् ॥ २० ॥

इदानीं कफजशिरोरोगचिकित्सामाह—कफोत्थितमित्यादि ।
कफोत्थितं शिरोरोगं कफनिवारणैर्जयेदिति संबन्धः; तानि
च कफनिवारणानि शिरोविरेचनादीनि । अच्छं चेति अच्छं
केवलं, वमननिर्जितकफस्य प्रकुपितवातविजयार्थं सर्पिःपानं
अथवा सर्पिःपानं वमनस्य प्राकर्म । अभीक्षणशः पुनः पुनः
॥ १८-२० ॥

आभ्यामेव कृतां वर्ति धूमपाने प्रयोजयेत् ॥
घ्रेयं कद्रफलचूर्णं च कवलाश्च कफापहाः ॥ २१ ॥
सरलाकुष्ठशाकंष्टादेवकाष्ठैः सरोहिषैः ॥
क्षारपिष्टैः सलवणैः सुखोष्णौलेपयेच्छिरः ॥ २२ ॥

शिरोविरेचनावशेषितकफस्योपशमनार्थं धूममाह—आभ्या-
मित्यादि । आभ्याम् इक्षुवीमेषशृङ्गीत्वग्भ्याम् । कद्रफलचूर्णं घ्रेयं
घ्रातव्यं, प्रधमनविशेषोऽयम् । कफापहाः कफहरद्रव्यकृताः ।
सरलेत्यादि । क्षारपिष्टैः क्षौरोदकपिष्टैः, सलवणैः ईषलवणैः
॥ २१ ॥ २२ ॥

यवषष्टिकयोश्चाक्षं व्योषक्षारसमायुतम् ॥
पटोलमुद्गकौलत्थैर्मात्रावद्भोजयेद्रसैः ॥ २३ ॥

आहारमाह—यवेत्यादि । व्योषं त्रिकटुकं, क्षारो यवक्षारः,
यवषष्टिकयोश्चाक्षं त्रिकटुकेन कद्रकृतं, यवक्षारेण लवणितं, पटो-
लक्षरीनां यूपैः सह मात्रावद्भोजयेदिति संबन्धः ॥ २३ ॥

शिरोरोगे त्रिदोषोत्थे त्रिदोषघ्नो विधिर्हितः ॥

अधुना त्रिदोषजशिरोरोगस्य सामान्यां चिकित्सामाह—

१ 'मेषशृङ्गा च' इति पा० । २ 'अत्र क्षारः पानीयः'
इति पा० ।

सु० सं० ८३

शिरोरोगे इत्यादि । त्रिदोषघ्नो विधिरनन्तरोक्तावादिजशिरो-
रोगघ्नो विधिः ॥—

सर्पिःपानं विशेषेण पुराणं वा दिशन्ति हि ॥ २४ ॥

सामान्यचिकित्सितमभिधाय विशेषचिकित्सितमाह—सर्पिः-
पानमिति । अत्र निबन्धकारैर्बहुकं, तच्च विस्तरभयाच्च लिखि-
तम् ॥ २४ ॥

क्षयजे क्षयमासाद्य कर्तव्यो बृंहणो विधिः ॥
पाने नस्ये च सर्पिः स्याद्वातघ्नमधुरैः शृतम् ॥ २५ ॥
क्षयकासापहं चात्र सर्पिः पथ्यतमं विदुः ॥

क्षयजचिकित्सामाह—क्षयज इत्यादि । क्षयमासाद्य रक्षा-
दिक्षयेष्वन्यतमं क्षयमवधार्य, शोणितादिक्रियानतिक्रमेण चिकि-
त्सितमित्यर्थः; अन्ये तु क्षयार्थं शोषप्रतिषेधमध्यायमासाद्य, यो
बृंहणो विधिराहारौषधाख्यः स कार्यः । पाने नस्ये चेत्यत्र
षकारो भिषकमे सर्पिबेलेत्यत्र द्रष्टव्यः, तेन तैलमपि मधुरा-
व्यसंस्कृतं समुन्नीयते । क्षयकासापहं सर्पिः "कुलीरशुक्लित-
केणलावान् निष्काश्य दगं मधुरं च कृत्स्नम्" इत्यादिना प्रोक्तम्
॥ २५ ॥—

कृमिभिर्भक्ष्यमाणस्य वक्ष्यते शिरसः क्रिया ॥ २६ ॥
नस्ये हि शोणितं दद्यात्तेन मूर्च्छन्ति जन्तवः ॥
मत्ताः शोणितगन्धेन समायान्ति यतस्ततः ॥ २७ ॥

इदानीं कृमिजशिरोरोगावसरे सुदूरविस्तृतबहुकिमीणामुत्के-
शनेनाहरणोपायमुद्दिशन्नाह—कृमिभिरित्यादि । कृमिभिर्भक्ष्य-
माणस्येव, भक्षितस्य दुःशक्यत्वात्; शिरसः क्रिया वक्ष्यते
इति संबन्धः । शोणितनस्यं कृमीणामुत्केशनार्थं, स्रोतोमुखगम-
नार्थं च । मूर्च्छन्ति मूर्च्छिता भवन्ति मदयुक्ता भवन्ति । समा-
यान्ति समागच्छन्ति । यतस्ततो नासाभ्योत्प्रसृतिभिः तत्र
चागतानां कृमीणां कूर्चकादिभिर्निर्हरणं कर्तव्यम् ॥ २६ ॥ २७ ॥

तेषां निर्हरणं कार्यं ततो मूर्धविरेचनैः ॥
ह्रस्वशिमुकबीजैर्वा कांस्यनीलीसमायुतैः ॥ २८ ॥
कृमिघ्नैरवपीडैश्च मूत्रपिष्टैरुपाचरेत् ॥
पूतिमत्स्ययुतान् धूमान् कृमिघ्नांश्च प्रयोजयेत् २९

इदानीं कूर्चकादिभिरगम्यानां किमीणां निर्हरणार्थं चिकि-
त्सितमाह—तेषामित्यादि । मूर्धविरेचनैः विद्वज्जमरिचापामार्गधि-
मुषीजादिभिः; गयी तु वक्ष्यमाणानि ह्रस्वशिमुकबीजाणि शिरो-
विरेचनद्रव्याणि मन्यन्ते । ह्रस्वशिमुकबीजैरित्यादि । कृमिघ्नेः
विद्वज्जादिभिः ॥ २८ ॥ २९ ॥

भोजनानि कृमिघ्नानि पानानि विधिधानि च ॥

आहारमाह—भोजनानीत्यादि । कृमिघ्नानि कृमिप्रतिषेध-
पठितानि धान्याम्लप्रभृतीनि सुरसादिसंस्कृतानि ॥—

सूर्यावर्ते विधातव्यं नस्यकर्मादिमेषजम् ॥ ३० ॥

सूर्यावर्तकचिकित्सामाह—सूर्यावर्ते इत्यादि । नस्यकर्मा-
दीत्यादिशब्दाल्लेपपरिषेककवलप्रहृषिरोवत्साख्यः । अन्ये तु

नस्यकर्म भादौ यस्य तत्रस्यकर्मादि, तच्च वमनं विहाय विरे-
कादिकर्मचतुष्टयम् । ये तु सूर्यावर्तविपर्ययं पठन्ति तत्रापीद-
मेव चिकित्सितम् ॥ ३० ॥

भोजनं जाङ्गलप्रायं क्षीरान्नविकृतिर्घृतम् ॥

आहारं नियमयन्नाह—भोजनेत्यादि ॥—

तथाऽर्धभेदके व्याधौ प्राप्तमन्यच्च यद्भवेत् ॥ ३१ ॥

शिरीषमूलकफलैरवपीडोऽनयोर्हितः ॥

वंशमूलककर्पूरैरवपीडं प्रयोजयेत् ॥ ३२ ॥

अवपीडो हितश्चात्र वचामागधिकायुतः ॥

मधुकेनावपीडो वा मधुना सह संयुतः ॥ ३३ ॥

मनःशिलावपीडो वा मधुना चन्दनेन वा ॥

अर्धभेदकचिकित्सितमाह—तथाऽर्धभेदके इत्यादि । न
केवलं सूर्यावर्ते नस्यकर्मादिभेषजं जाङ्गलप्रायं भोजनं क्षीरान्नवि-
कृतिर्घृतं प्रयोजयेत् तथाऽर्धभेदकेऽपि । प्राप्तमन्यच्च यद्भवेदिति
अन्यदपि जेहसिराव्यधावपीडकणश्लोक्तरीपिकातैत्यादि यत्
प्राप्तं युक्तं भवेत् तत् कर्तव्यम् । गयी तु अन्यच्छन्देन वक्ष्य-
माणं शिरीषमूलकफलैरित्यादिकमिच्छति । शिरीषेत्यादि ।
अनयोः सूर्यावर्तार्धभेदकयोः । अवपीड्य दीयत इत्यवपीडो
नस्यभेद इत्यर्थः । वंशेत्यादि । अत्रेति अनयोः सूर्यावर्तार्धभेद-
कयोः । मधुकं यष्टीमधुकं, मनःशिलावपीडो मधुनेत्येको योगः,
चन्दनेन चेति द्वितीयः । केचिदत्र चन्दनशब्देन मधुकसारं
व्याख्यानयन्ति ॥ ३१-३३ ॥—

तेषामन्ते हितं नस्यं सर्पिमधुरसान्वितम् ॥ ३४ ॥

अवपीडैर्निर्जितकफस्य पश्चात्कर्माह—तेषामित्यादि । तेषाम्
अवपीडानाम्, अन्ते अवसाने, मधुरसान्वितं काकोल्यादिगण-
कल्कशृतं घृतं नस्ये प्रयोज्यम् । अन्ये मधुरसां मूर्वा मन्यन्ते ।
केचित्तेषामित्यत्र तयोरिति पठन्ति, व्याख्यानयन्ति च—
अन्तेऽवपीडानामवसाने मधुरसान्वितसर्पिस्तयोः सूर्यावर्तार्ध-
भेदकयोर्नस्ये हितं, वातपित्तोत्तरावस्थायां घृतनस्यम् ॥ ३४ ॥

सारिवोत्पलकुष्ठानि मधुकं चाम्लपेषितम् ॥

सर्पिस्तैलयुतो लेपो द्वयोरपि सुखावहः ॥ ३५ ॥

एष एव प्रयोक्तव्यः शिरोरोगे कफात्मके ॥

इदानीं शिरोलेपमाह—सारिवेत्यादि । सारिवा प्रसिद्धा,
उत्पलं नीलोत्पलम् । अम्लपेषितं काजिकपेषितम् । द्वयोः सूर्या-
वर्तार्धभेदकयोः । अयमपि शिरोलेपो वातपित्तोत्तरावस्थायां
प्रयोक्तव्यः । एष इत्यादि । एष एवेति शिरीषफलव्यवपीडः
कफनिमित्ते शिरोरोगे प्रयोक्तव्यः । यद्यपि कफशिरोरोगस्य
चिकित्सोक्ता तथाऽप्यवसरप्राप्तत्वात् पुनरुक्ता । अन्ये 'शिरो-
रोगे कफात्मके' इत्यत्र 'क्षयात्मके' इति पठन्ति । तत्रेच्छति
जेज्जटाचार्यः । अपरे तु 'एभिरेव प्रयोक्तव्यः शिरोरोगेऽनि-
त्यात्मके' इति पठन्ति । एभिरेवेति अनन्तरोक्तसारिवोत्पलकु-
ष्ठादिभिः ॥ ३५ ॥—

अनन्तवाते कर्तव्यः सूर्यावर्तहैरो विधिः ॥ ३६ ॥

सिराव्यधश्च कर्तव्योऽनन्तवातप्रशान्तये ॥

आहारश्च विघातव्यो वातपित्तविनाशनः ॥ ३७ ॥

मधुमस्तकसंयावघृतपूरैश्च भोजनम् ॥

केचिदत्रानन्तवातचिकित्सितं पठन्ति; तदाह—अनन्तवाते
इत्यादि । मधुमस्तकाः रवजुकाः, संयावः कण्डकघृतैश्चातुर्जात-
ककर्पूरसुगन्धः लप्सिकेति लोके, घृतपूरः 'घेवर' इति प्रसिद्धः
॥ ३६ ॥ ३७ ॥—

क्षीरसर्पिः प्रशंसन्ति नस्ये पाने च शङ्कके ॥ ३८ ॥

जाङ्गलानां रसैः स्निग्धैराहारश्चात्र शस्यते ॥

शङ्ककचिकित्सामाह—क्षीरेत्यादि । क्षीरसर्पिरिति अर्दि-
तचिकित्सितेऽक्षितर्पणार्थं यदुक्तम् । जाङ्गलानामित्यत्र केचिदौद-
कानामिति पठन्ति, तत्रेच्छति गयी ॥ ३८ ॥—

शतावरीं तिलान् कृष्णान् मधुकं नीलमुत्पलम् ३९
दूर्वां पुनर्नवां चैव लेपे साध्वचचारयेत् ॥

महासुगन्धामथवा पालिन्दीं चाम्लपेषिताम् ॥४०॥

शिरोलेपमाह—शतावरीमित्यादि । शतावरीदिभिः क्षीर-
पिष्टैः शिरोलेपः । महासुगन्धामित्यादि । महासुगन्धा उत्प-
लसारिवा, सर्पसुगन्धामपरे । पालिन्दी कालवल्ली । अम्लं
काजिकम् ॥ ३९ ॥ ४० ॥

शीतांश्चात्र परीषेकान् प्रदेहांश्च प्रयोजयेत् ॥

अनुक्तानप्यत्र परिषेकप्रदेहाञ्चिदंशकाह—शीतानित्यादि ।
शीतपरिषेकान् शीतवीर्यविदारिगन्धादिकाकोल्याद्युत्पल्यादिकषा-
यकृतान्, शीतप्रदेहान्तेषामेव कल्केरम्लपिष्टैः कृतान् ॥—

अवपीडश्च द्वयोऽत्र सूर्यावर्तनिवारणः ॥ ४१ ॥

अवपीडश्चेत्यादि । सूर्यावर्तनिवारणोऽवपीडः 'शिरीषमूलक-
फलैरवपीडोऽनयोर्हित' इत्याद्युक्तः ॥ ४१ ॥

कृमिक्षयकृतौ हित्वा शिरोरोगेषु बुद्धिमान् ॥

मधुतैलसमायुक्तैः शिरांस्यतिविरेचयेत् ॥ ४२ ॥

पश्चात्सर्षपतैलेन ततो नस्यं प्रयोजयेत् ॥

इदानीं शिरोरोगाणां सामान्यचिकित्सामाह—कृमात्यादि ।
कृमिक्षयकृतौ शिरोरोगौ परिलख्यान्येषु शिरोरोगेषु मधुतैल-
समायुक्तैः शिरोविरेचनद्रव्यैर्बुद्धिमान् वैद्यः शिरांसि अतिविरे-
चयेत्, नस्यं दद्यादित्यर्थः । मूलानिलोन्मूलनत्वात् स्व्यानभूत-
कफविनाशनत्वाच्च सर्षपतैलेन नस्यम् । अन्ये तु 'पश्चात् सर्पिः
सुखोष्णं तु नस्यतस्तु प्रशस्यते' इति पठन्ति; तेषामयमभिप्रायः—
शिरोविरेचनेन कफे विजिते सति वातपित्तजयार्थं सर्पिर्नस्यम्
॥ ४२ ॥—

न चेच्छान्तिं व्रजन्त्येवं स्निग्धस्निग्धांस्ततो भिषकृद् ३
पश्चादुपाचरेत्सम्यक् सिराणामथ मोक्षणैः ॥

इदानीमेतैरप्युपायैर्यदा शान्तिं शिरोरोगा न यान्ति तदा किं कर्तव्यमित्याह—न चेच्छान्तिमित्यादि ॥ ४३ ॥—

षट्सप्ततिर्नैत्ररोगा दशाष्टादश कर्णजाः ॥ ४४ ॥
एकत्रिंशद् घ्राणगताः शिरस्येकादशैव तु ॥
इति विस्तरतो वृ(दि)ष्टाः सलक्षणचिकित्सिताः ४५
संहितायामभिहिताः सप्तषष्टिर्मुखामयाः ॥
एतावन्तो यथास्थूलमुत्तमाङ्गता गदाः ॥
अस्मिच्छास्त्रे निगदिताः सङ्ख्यारूपचिकित्सितैः ४६

इति सुश्रुतसंहितायामुत्तरतन्त्रान्तर्गते शाला-
क्यतन्त्रे शिरोरोगप्रतिषेधो नाम
षड्विंशोऽध्यायः ॥ २६ ॥

इति श्रीभगवता धन्वन्तरिणोपदिष्टायां महर्षिणा सुश्रुता-
चार्येण विरचितायां सुश्रुतसंहितायामुत्तरतन्त्रा-
न्तर्गते शालाक्यतन्त्रं समाप्तम् ॥

इदानीं शालाक्यतन्त्रस्यार्थपिण्डमुक्तमुपसंहरन्नाह—षट्स-
प्ततिरित्यादि । दशाष्टादश अष्टात्रिंशतिरित्यर्थः । इति शब्द
उक्तस्मरणे । ये विस्तरतो वृ(दि)ष्टाः विस्तरेण विदेहादौ
भाषिताः । यथास्थूलं स्थूलानतिक्रमेण, अणुशो भिद्यमानाः
पुनरसंख्येयाः । अस्मिन्निति शालाक्यशास्त्रे ॥ ४४-४६ ॥

सङ्घेदेः प्रसवः पदं सुयशसः सदैववन्धः श्रिया-
मावासः सुकृती क्रियासु निपुणः श्रीडल्हणाख्यो भिषक् ।
श्रीभादानकनाथसाहल्लृपस्यातीव यो वल्लभः
शास्त्रं तस्य निबन्धसंप्रह इति ख्यातं धरित्रीतले ।

इति श्रीडल्हं(ह)णविरचितायां निबन्धसंप्रहाराख्यायां सुश्रुत-
व्याख्यायामुत्तरतन्त्रान्तर्गते शालाक्यतन्त्रे
षड्विंशोऽध्यायः समाप्तः ॥ २६ ॥

सप्तविंशतितमोऽध्यायः ।

अथातो नवग्रहाकृतिविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

शालाक्यतन्त्रानन्तरं कुमारतन्त्रं प्रारभ्यते—अथात इत्या-
दि । बालशब्दोऽत्र छुप्रनिर्दिष्टो द्रष्टव्यः । तत्र ग्रहा बालानां
नव, अष्टौ पुनरबालानां भूतविद्यायां निर्देष्टव्याः । आकृतिः
आकारो लिङ्गं कार्यभूतं, ननु स्वभावख्यम् ॥ १ ॥ २ ॥

बालग्रहाणां विज्ञानं साधनं चाप्यनन्तरम् ॥
उत्पत्तिं कारणं चैव सुश्रुतैकमनाः शृणु ॥ ३ ॥

तत्र प्रथमं कुमारतन्त्रस्यार्थपिण्डमुदिशन्नाह—बालग्रहाणा-
मित्यादि । विज्ञानं विधिदृष्टानम् । साधनं चिकित्सितम् ।
उत्पत्तिः प्रभवः । कारणं हेतुः ॥ ३ ॥

स्कन्दग्रहस्तु प्रथमः स्कन्दापसार एव च ॥
शकुनी रेवती चैव पूतना चान्धपूतना ॥ ४ ॥
पूतना शीतनामा च तथैव मुखमण्डिका ।
नवमो नैगमेषश्च यः पितृग्रहसंज्ञितः ॥ ५ ॥

इदानीं तेषां नवग्रहाणां नामान्याह—स्कन्दग्रह इत्यादि ।
प्रथमः प्रधानमादिर्वा । नवमो नैगमेष इति संख्यानिर्देशा-
देव संख्यायां लक्ष्यायां भूयो नवम इति संख्याकरणं काश्यपा-
दितन्त्रान्तरोक्ताधिकसंख्यानिराकरणार्थम् । पितृग्रहसंज्ञित इति
बालस्यान्यग्रहेभ्यो रक्षकत्वात्तितेव ग्रहः सैव संज्ञा संजाता
यस्य स तथा । (ननु भूतविद्यावत् पितृलोकभिहितग्रह
इति) ॥ ४ ॥ ५ ॥

धात्रीमात्रोः प्राक्प्रदिष्टापचारा-
च्छौचभ्रष्टान्मङ्गलाचारहीनान् ॥
त्रस्तान् वृष्टांस्तर्जितान् ताडितान् वा
पूजाहेतोर्हिस्युरेते कुमारान् ॥ ६

कसाद्रहा बालान् विशन्तीत्याह—धात्रीत्यादि । धात्री
स्तनपायिनी पोषयित्रीत्यर्थः, माता प्रसवित्री । प्राक्प्रदिष्टाप-
चारादिति प्राक् शारीरस्थाने प्रदिष्टोऽपचारः अकृत्यविधिः मांस-
सुरादीनां लौल्यादाचरणं वा । शौचं मूत्रपुरीषादिप्रक्षालनं,
मङ्गलं स्वस्तिकस्रग्दामदूर्वावचासर्षपादिस्पर्शनम्, आचारः पाप-
विरोधी, त्रस्तान् उद्विग्नान्, वृष्टान् मुदितान्, तर्जितान् धैर्येण
केनचिद्विभीषितान् । ताडितान् अभिहतान् । कथं पूजा जायते ?
कुसुमादिना भोजनादिना च । अतो हेतोः धात्रीमात्रोरपचा-
रादृषणाद्यन्वितान् बालान् । पूजा चात्रोपलक्षणं; तेन रति-
हेतोरपि हिंस्युरिति । ननु, धात्रीमात्रोरपचारद्वालानामनप-
राधित्वात् कथं ग्रहहिंसनं? अत्रोच्यते—बालानां प्राक्तनकर्म-
योगत एवापचारं कुरुतः । कुमारानित्युपलक्षणं; तेन कुमारीका
अपि हिंस्युः । एते ग्रहा इत्यर्थः ॥ ६ ॥

ऐश्वर्यस्थास्ते न शक्या विशन्तो

देहं द्रष्टुं मानुषैर्विश्वरूपाः ॥

आप्तं वाक्यं तत्समीक्ष्याभिधास्ये

लिङ्गान्येषां यानि देहे भवन्ति ॥ ७ ॥

कसाते ग्रहा देहं विशन्तो नोपलभ्यन्ते इत्याह—ऐश्वर्य-
त्यादि । एषां ग्रहाणां यानि लिङ्गानि भवन्ति तानि आप्तं वाक्यं
समीक्ष्याभिधास्ये कथयिष्ये इति पिण्डार्थः । आप्तं वाक्यम्
आप्तैर्हक्तं वाक्यम्; आप्ताश्च यथार्थवादिनः ॥ ७ ॥

शूनाक्षः क्षतजसगन्धिकः स्तनद्विह

वकास्यो हतचलितैकपक्ष्मनेत्रः ॥

उद्विग्नः सुलुलितचक्षुरपरौरी

स्कन्दानां भवति च गाढमुष्टिर्वाचाः ॥ ८ ॥

१ अयं पाठो हस्तलिखितपुस्तके नोपलभ्यते । २ 'येन केनचिद्'
इति पा० । ३ 'ननु प्रत्यक्षाविषयत्वात् कृतावेशानां ग्रहाणां केन
ज्ञानं भविष्यतीत्याह—' इति पा० । ४ 'तस्वाश्वेदिनः' इति पा० ।
५ 'साम्बाधः' इति पा० ।

स्कन्दप्रहार्तलक्षणमाह—शनाक्ष इत्यादि । क्षतजसगन्धिकः रुधिरसमानगन्धिकः, विघ्नगन्ध इत्यर्थः; अन्ये तु क्षतजं रक्तं तत्सगन्धिक ईषद्गुधिरगन्धिक इत्यर्थः । स्तनद्विद् स्तनद्वेषी । वक्रास्यः वक्रमुखः । हृतचलितैकपक्षमनेत्र इति हृतं चलितं चैक-पक्षम नेत्रे यस्य स तथा । उद्विग्मः उद्विग्मचित्तः । सुलुलितचक्षुः किञ्चिन्मिलितलोचनः । स्कन्दार्त इति स्कन्दविनोदनार्थं रुद्रेण सृष्टे प्रहः तेनार्तः, स्कन्दोऽत्र न पुनर्भगवान् कार्तिकेयः । गाढे मुखिर्वर्षी यस्य स तथा । गयदासस्तु 'स्तब्धाङ्गः' क्षतज-सगन्धिकः स्तनद्विद् वक्रास्यो हृतचरणैकपक्षमनेत्रः' इति पठित्वा 'स्तब्धमङ्गं' यस्य स तथा, इतानि एकपादैकपक्षमार्धनयनानि यस्य स तथा' इति व्याख्यानयति ॥ ८ ॥

निःसंज्ञो भवति पुनर्भवेत्ससंज्ञः
संरब्धः करचरणैश्च नृत्यतीव ॥

विण्मूत्रे सृजति विनद्य जृम्भमाणः
फेनं च प्रसृजति तत्सखाभिपन्नः ॥ ९ ॥

स्कन्दापस्मारात्लक्षणमाह—निःसंज्ञ इत्यादि । संरब्धः सम्यक् कलितः सन्, करचरणाभ्यां हस्तपादाभ्यां, नृत्यतीव नर्तनमिव करोति । विनद्य शब्दं कृत्वा; क्वचित् 'विनम्य' इति पाठः, तत्र गात्रविनमनं कृत्वा; विण्मूत्रे मुखतीति व्याख्यानम् । तत्सखाभिपन्नः तच्छब्देन स्कन्दः कथ्यते, तस्य सखा स्कन्दा-पस्मारः, तेनाक्रान्तः ॥ ९ ॥

स्रस्ताङ्गो भयचकितो विहङ्गगन्धिः
संज्ञावित्रणपरिपीडितः समन्तात् ॥
स्फोटैश्च प्रचिततनुः सदाहपाकै-
र्विज्ञेयो भवति शिशुः क्षतः शकुन्या ॥ १० ॥

शकुनिप्रहार्तलक्षणमाह—स्रस्ताङ्ग इत्यादि । स्रस्ताङ्गः क्षिपि-ल्लङ्गः । भयचकितो भीतः । विहङ्गा अत्र मांसादा जलचराश्च । संज्ञावित्रणपरिपीडितः पूयास्त्रावित्रणपरिपीडितः । समन्तात् सर्वतः । अत्रोक्तत्रणस्फोटयोरिविदीर्णाविदीर्णत्वेन भेदः । क्षतः अभिभूतः ॥ १० ॥

रक्तास्यो हरितमलोऽतिपाण्डुदेहः
श्यावो वा ज्वरमुखपाकवेदनार्तः ॥
रेवत्या व्यथिततनुश्च कर्णनासं
मृद्नाति ध्रुवमभिपीडितः कुमारः ॥ ११ ॥

रेवतीप्रहार्तस्य लक्षणमाह—रक्तास्य इत्यादि । हरितमल इति मलोऽत्र विघ्ना मूत्रं च । ज्वरमुखपाकवेदनार्तः ज्वरार्तो मुखपाकवेदनार्तश्च । व्यथिततनुरिति सरुजशरीरः । अभिपी-डितो रेवत्या इति संबन्धः ॥ ११ ॥

स्रस्ताङ्गः स्वपिति सुखं दिवा न रात्रौ
विद् भिन्नं सृजति च काकतुल्यगन्धिः ॥
छर्द्याऽऽर्तो हृषिततनूरुहः कुमार-
स्त्वणालुर्भवति च पूतनागृहीतः ॥ १२ ॥

पूतनाप्रहार्तलक्षणमाह—स्रस्ताङ्ग इत्यादि । न दिवा सुखं स्वपिति न च रात्रौ सुखं स्वपिति । सृजति मुञ्चति । 'स्रस्ताङ्ग' इत्यत्र केचित् 'स्रस्ताङ्ग' इति पठन्ति, स्रस्ताङ्गोऽपि न दिवा न रात्रौ स्वपितीति व्याख्यानयन्ति ॥ १२ ॥

यो द्वेष्टि स्तनमतिसारकासहिक्का-
च्छर्दीभिर्ज्वरसहिताभिरर्द्यमानः ॥
दुर्वेषः सततमद्यःशयोऽम्लगन्धि-
स्तं ब्रूयुर्भिषज इहान्धपूतनार्तम् ॥ १३ ॥

अन्धपूतनार्तलक्षणमाह—य इत्यादि । अद्यःशयः अधो-मुखशायी । अम्लगन्धिः काञ्जिकाद्यम्लद्रव्यगन्धिः ॥ १३ ॥

उद्विग्मो भृशमतिवेषते प्रहृद्यत्
संलीनः स्वपिति च यस्य चान्द्रकूजः ॥
विस्त्राङ्गो भृशमतिसार्यते च यस्तं
जानीयाद्भिषगिह शीतपूतनार्तम् ॥ १४ ॥

शीतपूतनार्तलक्षणमाह—उद्विग्म इत्यादि । संलीनः सम्य-लीनः, शय्यैकदेशे लग्न इत्यर्थः । विस्त्राङ्गो विस्त्रगन्धाङ्गः । 'उद्विग्मो भृशमति' इत्यत्र केचित् 'आक्रन्दत्यतिचकितः' इति पठन्ति ॥ १४ ॥

म्लानाङ्गः सुरचिरपाणिपादवक्रो
बहाशी कलुषसिरावृतोदरो यः ॥
सोद्वेगो भवति च मूत्रतुल्यगन्धिः
स ज्ञेयः शिशुरिह वक्रमण्डिकार्तः ॥ १५ ॥

मुखमण्डिकाप्रहार्तलक्षणमाह—म्लानाङ्ग इत्यादि । म्लानाङ्गो दुर्बलमध्यशरीरः । सुरचिरपाणिपादवक्र इति सुष्ठु रुचिरं शोभनं हस्तपादवक्रं यस्य सः । वक्रमण्डिकार्तो मुखमण्डिकार्त इत्यर्थः ॥ १५ ॥

यः फेनं वमति विनम्यते च मध्ये
सोद्वेगं विलपति चोर्ध्वमीक्षमाणः ॥
ज्वर्येत प्रततमथो वसासगन्धि-
निःसंज्ञो भवति हि नैगमेषजुष्टः ॥ १६ ॥

नैगमेषप्रहार्तलक्षणमाह—य इत्यादि । मध्ये मध्याङ्गे । सोद्वेगं सत्रासं, विलपति अतिशयेन शब्दं करोति, ऊर्ध्वमीक्ष-माणः ऊर्ध्वं पश्यन् । 'विलपति' इत्यत्र केचित् 'विहसति' इति पठन्ति । ज्वर्येत प्रततं सततम् । वसासगन्धिः वसया तुल्य-गन्धिः । निःसंज्ञः निर्गतसम्यग्ज्ञानः ॥ १६ ॥

प्रस्तब्धो यः स्तनद्वेषी मुह्यते चाविशन्मुहुः ॥
तं बालमचिराद्दन्ति ग्रहः संपूर्णलक्षणः ॥ १७ ॥

संप्रतमसाध्यप्रहार्तलक्षणमाह—प्रस्तब्ध इत्यादि । प्रस्त-ब्धोऽत्यर्थं स्तब्धाङ्गः । मुह्यते मोहं याति । आविशन् आवेशं कुर्वन् । मुहुः वारंवारम् ॥ १७ ॥

विपरीतमतः साध्यं चिकित्सेदचिरार्दितम् ।

साध्यप्रहार्तलक्षणमाह—विपरीतमीत्यादि । विपरीतं प्रस्तब्ध-

सनद्वेषादिलक्षणैरनुपहतम् । अचिरादितम् अल्पकाल-
पीडितम् ।—

गृहे पुराणहविषाऽभ्यज्य बालं शुचौ शुचिः ॥ १८ ॥

सर्षपान् प्रकिरेत्तेषां तैलैर्दीपं च कारयेत् ॥

सदा सन्निहितं चापि जुहुयाद्भव्यवाहनम् ॥ १९ ॥

सर्वगन्धौषधीबीजैर्गन्धमाल्यैरलङ्कृतम् ॥

अग्नये कृत्तिकाभ्यश्च स्वाहा स्वाहेति संततम् ॥ २० ॥

साध्यस्य चिकित्सासाह—गृहे इत्यादि । पुराणहविषा जीर्ण-
घृतेन, अभ्यज्य बालं चुपाटित्वा । शुचौ पवित्रदेशे, शुचिः
'भिषग्' इति शेषः । तेषां तैलैः सर्षपाणां तैलैः, दीपं कारयेत्
दीपं प्रज्वालयेदित्यर्थः । सदेत्यादि । जुहुयात् होमं कुर्यादित्यर्थः ।
हव्यवाहनम् अग्निम् । कैर्जुहुयात् ? सर्वगन्धौषधीबीजैरिति;
सर्वगन्धा एलादिपरिपठिताः, ओषधीबीजानि यवधान्यतिल-
दीनि, तैर्जुहुयात् । गन्धमाल्यैरलङ्कृतमग्निं बालं वा, सततं
वारंवारं न सकृत् । अयं विधिः सर्वप्रहाणां सामान्यः । अग्नय
इत्यादि । अग्निं हुत्वा ततो मघ्याहे बलिं दद्यात् ॥ १८—२० ॥

नमः स्कन्दाय देवाय ग्रहाधिपतये नमः ॥

शिरसा त्वाऽभिवन्देऽहं प्रतिगृहीष्व मे बलिम् ॥

नीरुजो निर्विकारश्च शिशुर्मै जायतां द्रुतम् ॥ २१ ॥

इति सुश्रुतसंहितायामुत्तरतन्त्रान्तर्गते कुमारतन्त्रे

नवग्रहाकृतिविज्ञानीयो नाम (प्रथमोऽध्यायः,
आदितः) सप्तविंशोऽध्यायः ॥ २७ ॥

तत्र यं मन्त्रमुच्यतेत्साह—नम इत्यादि ॥ २१ ॥

इति श्रीब्रह्म(इ)णविरचित्तायां निबन्धसंग्रहाख्यायां सुश्रुतव्या-
ख्यायामुत्तरतन्त्रान्तर्गते कुमारतन्त्रे नवग्रहाकृति-
विज्ञानीयो नाम सप्तविंशतितमोऽध्यायः ॥ २७ ॥

अष्टाविंशतितमोऽध्यायः ।

अथातः स्कन्धग्रहप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

नवग्रहाकृतिविज्ञानीयानन्तरं विज्ञातनवग्रहाकृतेऽश्विकित्सित-
मुचितं; तत्रापि स्कन्दग्रहस्य प्रथमत्वात्प्रतिषेधाध्याय आर-
भ्यते—अथात इत्यादि ॥ १ ॥ २ ॥

स्कन्दग्रहोपसृष्टानां कुमारानां प्रशस्यते ॥

वातद्रुमपत्राणां निष्काथः परिषेचने ॥ ३ ॥

स्कन्देत्यादि । उपसृष्टानां गृहीतानाम् । द्रुमग्रहणं विटप-
निषेधार्थम् । स्कन्दग्रहप्रभावेण तेनाविष्टे बाले वायुः कुप्यतीति
वातहरैः सेकादयः कार्याः; अथवा वातद्रुमाः स्वप्रभावेण ग्रहा-
वेशमपि निवर्तयन्ति, अचिन्त्यशक्तित्वात् ॥ ३ ॥

तेषां मूलेषु सिद्धं च तैलमभ्यज्जने हितम् ॥

सर्वगन्धसुरामण्डकैर्दर्यावापमिष्यते ॥ ४ ॥

तेषामित्यादि । तेषां वातद्रुमाणां बिल्वादीनाम् । सर्वगन्ध

एलादिपठिताः, सुरामण्डः सुराया उपर्यञ्चो भागः, कैर्दर्यो
महानिम्बः । एतेन बिल्वादिमूलकाद्येन एलादीनां कल्केन सिद्धं
तैलमभ्यज्जने हितमिष्यत इति सिद्धम् ॥ ४ ॥

देवदारुणि रास्त्रायां मधुरेषु द्रुमेषु च ॥

सिद्धं सर्पिश्च सक्षीरं पानमस्मै प्रयोजयेत् ॥ ५ ॥

देवदारुणीत्यादि । मधुरद्रुमा मधुरवृक्षाः, मधु(धू)कराजा-
दनादयः । पानम् अनादस्य बालस्य ॥ ५ ॥

सर्षपाः सर्पनिर्मोको वचा काकादनी घृतम् ॥

उष्ट्राजाविगवां चैव रोमाण्डुपनं शिशोः ॥ ६ ॥

काकादनी काकजङ्घा ॥ ६ ॥

सोमवल्लीमिन्द्रवल्लीं शर्मीं बिल्वस्य कण्टकान् ॥

मृगादन्याश्च मूलानि ग्रथितान्येव धारयेत् ॥ ७ ॥

सोमवल्लीत्यादि । सोमवल्ली गुडूची, इन्द्रवल्ली मत्साङ्कः
गण्डदूर्वेति लोके, मृगादनी इन्द्रवारुणी ॥ ७ ॥

रक्तानि माल्यानि तथा पताका

रक्ताश्च गन्धा विविधाश्च भक्ष्याः ॥

घण्टा च देवाय बलिर्निवेद्यः

सुकुक्कुटः स्कन्दग्रहे हिताय ॥ ८ ॥

बलिं निर्दिशन्नाह—रक्तानीत्यादि । तथा पताका रक्तैत्यर्थः ।
रक्ताश्च गन्धाः कुक्कुटादिकाः । भक्ष्याः स्वस्तिकमोदकादयः ।
देवाय स्कन्दनात्रे, स्कन्दग्रहे वक्ष्यमाणे चत्तराख्ये । हिताय
हितार्थं बालकस्य । बलिश्च शुचिना वैद्येन कृतज्ञानेन शस्त्रह-
स्तेन रात्रौ दातव्यः ॥ ८ ॥

ज्ञानं त्रिरात्रं निशि चत्वरेषु

कुर्यात् पुरं शालियवैर्नवैस्तु ॥

अङ्गिश्च गायत्र्यभिमन्त्रिताभिः

प्रज्वालनं व्याहृतिभिश्च बहेः ॥ ९ ॥

ज्ञानमित्यादि । चत्वरेषु चतुष्पथेषु, अपरे चत्तरशब्देन
त्रिपथं कथास्थानं चेत्साहुः । पुरं मण्डलम् । अङ्गिश्च गायत्र्य-
भिमन्त्रिताभिः ज्ञानमिति संबन्धीयम् । व्याहृतिभिस्तिसृभिः
सप्तभिर्दशभिर्वा स्वाहान्ताभिः । स्कन्दग्रहे चत्तराख्ये शालि-
यवैर्विरचितमण्डलाभ्यन्तरसञ्ज्ञानि पुराभिधाने, त्रिरात्रं रात्रौ
बलिज्ञानहोमाः कार्याः ॥ ९ ॥

रक्षामतः प्रवक्ष्यामि बालानां पापनाशिनीम् ॥

अहन्यहनि कर्तव्या या भिषग्भिरतन्द्रितैः ॥ १० ॥

तपसां तेजसां चैव यशसां वपुषां तथा ॥

निधानं योऽव्ययो देवः स ते स्कन्दः प्रसीदतु ॥ ११ ॥

ग्रहसेनापतिर्देवो देवसेनापतिर्विभुः ॥

देवसेनारिपुहरः पातु त्वां भगवान् गुहः ॥ १२ ॥

देवदेवस्य महतः पावकस्य च यः सुतः ॥

गङ्गोमाकृत्तिकानां च स ते शर्म प्रयच्छतु ॥ १३ ॥

रक्तमाल्याम्बरः श्रीमान् रक्तचन्दनभूषितः ॥
रक्तदिव्यवपुर्देवः पातु त्वां क्रौञ्चसूदनः ॥ १४ ॥

इति सुश्रुतसंहितायामुत्तरतन्त्रान्तर्गते कुमार-
तन्त्रे स्कन्दप्रतिषेधो नामा (द्वितीयोऽध्यायः,
आदितोऽ) ष्ठाविंशोऽध्यायः ॥ २८ ॥

रक्षामित्यादि । रक्षा स्वस्वयनं; मन्त्राणामन्विन्यशक्ति-
खान्मन्त्रमयी रक्षा पापनाशिनी । तपसामित्यादि । वपुषा-
मिति वपुषां निधानं स्थानमित्यनेन कामरूपत्वमुक्तम् । अव्ययो
नित्यः । प्रहाः स्कन्दप्रहादिकाः, तेषां सेना तस्याः पतिः देवसे-
नापतिः । देवसेनारिपवो दैत्याः । देवदेवस्य रुद्रस्य, उमा पार्वती,
कृत्तिकाः वदसंख्योपेताः सप्तर्षिभार्याः । शर्म सुखम् । क्रौञ्चनामा
पर्वतः तं सूदयति निहन्तीति क्रौञ्चसूदनः ॥ १०-१४ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायामुत्तरतन्त्रान्तर्गते कौमारभृत्यतन्त्रे स्कन्दप्रह-
प्रतिषेधो नामाऽष्ठाविंशतितमोऽध्यायः ॥ २८ ॥

एकोनत्रिंशत्तमोऽध्यायः ।

अथातः स्कन्दापस्मारप्रतिषेधं व्याख्यास्यामः १
यथोवाच भगवान् धन्वन्तरिः ॥ २ ॥

बिल्वः शिरीषो गोलोमी सुरसादिश्च यो गणः ॥
परिषेके प्रयोक्तव्यः स्कन्दापस्मारशान्तये ॥ ३ ॥

स्कन्दप्रतिषेधानन्तरं प्रत्यासत्त्या स्कन्दापस्मारप्रतिषेधा-
रम्भो युज्यत इत्याह—बिल्व इत्यादि । गोलोमी बर्षा ॥ १-३ ॥

सर्वगन्धविपकं तु तैलमभ्यञ्जने हितम् ॥
क्षीरवृक्षकषाये च काकोल्यादौ गणे तथा ॥ ४ ॥
विपकव्यं घृतं चापि पानीयं पयसा सह ॥

सर्वेत्यादि । सर्वगन्धा एलादिकाः, यथालाभमेलादिकत्वेन
बिल्वक्षिरीषादीनां व्रजेन तैलं पक्तव्यम् । अन्ये तु 'गन्धमूत्र-
विपकम्' इति पठन्ति; गन्धाः सर्वगन्धाः पूर्वोक्ताः, मूत्रं
गोमूत्रम् । क्षीरेत्यादि । क्षीरवृक्षकषाये चतुर्गुणे, पयसा दुग्धेन
चतुर्गुणेन, काकोल्यादौ गणे कल्कीकृते स्नेहचतुर्थांशे घृतं विपक-
व्यम् । तद्वृतं किं कार्यमित्याह,—पानीयं पातव्यम्, 'अजादेन'
इति शेषः । अन्ये तु पानीयं चतुर्गुणं दत्त्वा घृतं पक्तव्यमिति
मन्यन्ते, शेषं पूर्ववत् ॥ ४ ॥—

उत्सादनं वचाहिक्रियुक्तं स्कन्दग्रहे हितम् ॥ ५ ॥
गृध्रोत्कपुरीषाणि केशा हस्तिनखा घृतम् ॥
वृषभस्य च रोमाणि योज्यान्पुद्गपनेऽपि च ॥ ६ ॥

उत्सादनमित्यादि । उत्सादनम् उद्वर्तनम् । स्कन्दग्रहे हित-
मित्यत्र चकारो लुप्तो ज्ञेयः, तेन स्कन्दग्रहे स्कन्दापस्मारे च
हितम् । ('एतदुद्वर्तनं हितम्' इत्यत्रान्ये 'एतदुद्वर्तनेरितम्'
इति पठन्ति; तत्र, उत्सादनस्यानुकल्यात्) ॥ ५ ॥ ६ ॥

अनन्तां कुकुटीं बिम्बीं मर्कटीं चापि धारयेत् ॥

अनन्तेत्यादि । अनन्ता उत्पलसारिवा, कुकुटी कुकुटीश-
रीरवत् कुसुमचित्रा बली स्फटिकरचितकुकुटाण्डतुल्यकन्दा,
मर्कटी कपिकच्छुः । धारयेत् शरीरे इति बोद्धव्यम् ॥—

पकापकानि मांसानि प्रसन्ना रुधिरं पयः ॥ ७ ॥
भूतौदनो निवेद्यश्च स्कन्दापस्मारिणेऽवटे ॥

पकेत्यादि । प्रसन्ना सुरा, रुधिरं छागलस्य, पयो दुग्धम् ।
भूतौदनः भूतानामोदनः सोपहारो बलिः, उरिखन्ना माषविकृ-
तिर्बलिरित्यन्ये । अवटे गर्तायाम् ॥ ७ ॥—

चतुष्पथे च कर्तव्यं खानमस्य यतात्मना ॥ ८ ॥

चतुष्पथे इत्यादि । अस्य घालकस्य । यतात्मना उपवासादि-
युतेन । 'यतात्मना' इत्यत्र केचित् 'यथाविधि' इति पठन्ति;
स्कन्दप्रतिषेधोक्तज्ञानविधानेनेति च व्याख्यानयन्ति ॥ ८ ॥

स्कन्दापस्मारसंज्ञो यः स्कन्दस्य दयितः सखा ॥
विशाखसंज्ञश्च शिशोः शिवोऽस्तु विकृताननः ॥ ९ ॥

इति सुश्रुतसंहितायामुत्तरतन्त्रान्तर्गते कुमारतन्त्रे
स्कन्दापस्मारप्रतिषेधो नाम (तृतीयोऽध्यायः,
आदितः) एकोनत्रिंशोऽध्यायः ॥ २९ ॥

रक्षामन्त्रमाह—स्कन्देत्यादि । स्कन्दस्य कार्तिकेयस्य, दयि-
तः अमीष्टः, सखा मित्रं, विशाखसंज्ञ इति स्कन्दापस्मारस्य
द्वितीयं नाम । शिशोः बालकस्य, शिवोऽस्तु कल्याणकृद्भवतु,
विकृताननो विकृतमुखः । 'विशाखसंज्ञस्य' इति केचित् पठन्ति,
तत्र स्कन्दस्य विशेषणम् ॥ ९ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुतव्या-
ख्यायामुत्तरतन्त्रान्तर्गते कौमारभृत्यतन्त्रे स्कन्दापस्मार-
प्रतिषेधो नामैकोनत्रिंशत्तमोऽध्यायः ॥ २९ ॥

त्रिंशत्तमोऽध्यायः ।

अथातः शकुनीप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

स्कन्दापस्मारप्रतिषेधानन्तरं शकुनीप्रतिषेधारम्भः, स्कन्दा-
दिग्रहप्रतिपादकसूत्रेऽस्या एवानन्तरोक्तत्वादित्याह—अथात
इत्यादि ॥ १ ॥ २ ॥

शकुन्यभिपरीतस्य कार्यो वैद्येन जानता ॥
वेतसाम्रकपित्थानां निष्काथः परिषेचने ॥ ३ ॥

शकुनीत्यादि । अभिपरीतस्य व्याप्तस्य, 'बालस्य' इति शेषः ।
जानता बुद्धिमता । निष्काथः परिषेचने कार्यं इति संबन्धः ॥ ३ ॥

कषायमधुरैस्तैलं कार्यमभ्यञ्जने शिशोः ॥

कषायेत्यादि । कषाया वटादयः, मधुराणि काकोल्यादीनि;
तत्र वटादीनां कषायः, काकोल्यादीनां च कल्कः, ताभ्यां तैलं

साध्यं; प्रत्येकं वटादीनां काकोल्यादीनां च कल्ककपायो कल्पनीयावित्यन्ये ॥—

मधुकोशीरह्वीवैरसारिवोत्पलपद्मकैः ॥ ४ ॥

रोध्रप्रियङ्गुमञ्जिष्ठागैरिकैः प्रदिहेच्छिशुम् ॥

मधुकेत्यादि । उत्पलं नीलोत्पलम् । प्रदिहेत् लिम्पेत् ॥ ४ ॥—

व्रणेषूक्तानि चूर्णानि पथ्यानि विविधानि च ॥ ५ ॥

व्रणेष्वित्यादि । व्रणेषु शकुनीजुष्टबालकव्रणेषु । उक्तानि चूर्णानि द्विव्रणीयाध्याये कीर्तितानि मिश्रकोक्तानि च शोधनरोपणानि । पथ्यानि व्रणितोपासनीयोक्तानि शालिसुददाडिमसैन्धवयवपटोलादीनि; अन्ये तु पथ्यानीति चूर्णानीत्यस्य विशेषणं कुर्वन्ति, तत्र शकुनीजुष्टबालकव्रणानां सदाहपाकरकक्षावहराणि चूर्णानि प्रयोक्तव्यानीति संबन्धनीयम् ॥ ५ ॥

स्कन्दग्रहे धूपनानि तानीहापि प्रयोजयेत् ॥

स्कन्देत्यादि । धूपनानि सर्षपा इत्यादीनि स्कन्दग्रहोक्तानि, तानीहापि शकुन्यामपि प्रयोजयेत् ॥

शतावरीमृगैर्यासनागदन्तीनिदिग्धिकाः ॥ ६ ॥

लक्ष्मणां सहदेवां च बृहतीं चापि धारयेत् ॥

शतावरीत्यादि । मृगैर्यारुः इन्द्रवारुणी, नागदन्ती दन्तिनी, सहदेवा पीतपुष्पा बल्य, बृहती स्थूलफला ॥ ६ ॥—

तिलतण्डुलकं मारुयं हरितालं मनःशिला ॥ ७ ॥

बलिरेप करजेषु निवेद्यो नियतात्मना ॥

तिलेत्यादि । एष तिलतण्डुलकमित्यादिको बलिः । करजेषु नक्तमालेषु । नियतात्मना संयतेन्द्रियेण 'करजेषु' इत्यत्रान्ये 'निकुजेषु' इति पठन्ति, निकुजेषु वनेषु ॥ ७ ॥—

निष्कुटे च प्रयोक्तव्यं ज्ञानमस्य यथाविधि ॥ ८ ॥

निष्कुटे इत्यादि । निष्कुटे गृहोपवने, अन्ये निष्कुटे वनगहनमाहुः । यथाविधीति स्कन्दग्रहोक्तो विधिः; तेन शालियवरचितमण्डले गायत्र्यभिमन्त्रितेन जलेन ज्ञानमिति लभ्यते ॥८॥

स्कन्दापसारशमनं घृतं चापीह पूजितम् ॥

स्कन्देत्यादि । घृतं देवदारुणि रात्रायामित्यादिकं, चकारोऽत्र सोमवह्यादीनामपि धारणं समुच्चिनोति । जेज्जटस्तु स्कन्दग्रहे धूपनानीत्यादिकधूपनपाठान्ते इदं घृतं पठति ॥—

कुर्याच्च विविधां पूजां शकुन्याः कुसुमैः शुभैः ॥ ९ ॥

कुर्यादित्यादि । कुसुमैः शुभैरिति जातीपुष्पनीलोत्पलादिभिः ॥ ९ ॥

अन्तरीक्षचरा देवा सर्वालङ्कारभूषिता ॥

अयोमुखी तीक्ष्णतुण्डा शकुनी ते प्रसीदतु ॥ १० ॥

दुर्दर्शना महाकाया पिङ्गाक्षी भैरवस्वरा ॥

लम्बोदरी शङ्कुकर्णी शकुनी ते प्रसीदतु ॥ ११ ॥

इति सुश्रुतसंहितायामुत्तरतन्त्रान्तर्गते कुमारतन्त्रे शकुनीप्रतिषेधो नाम (चतुर्थोऽध्यायः, आदितः) त्रिंशोऽध्यायः ॥ ३० ॥

बालकरक्षामाह—अन्तरीक्षेत्यादि ॥ १० ॥ ११ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुतव्याख्यायामुत्तरतन्त्रान्तर्गते कुमारवृत्त्यतन्त्रे शकुनीप्रतिषेधो नाम त्रिंशत्तमोऽध्यायः ॥३०॥

एकत्रिंशत्तमोऽध्यायः ।

अथातो रेवतीप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

शकुनीप्रतिषेधानन्तरं रेवत्यामपि मुखपाकवचनात् सत्रणत्वेनैकधर्मत्वात् रेवतीप्रतिषेधाध्यायो युज्यत इत्याह—अथात इत्यादि ॥ १ ॥ २ ॥

अश्वगन्धा च शृङ्गी च सारिवा सपुनर्नवा ॥

सहे तथा विदारी च कषायाः सेचने हिताः ॥ ३ ॥

अश्वगन्धेत्यादि । अजशृङ्गी कर्कटशृङ्गी, उत्तमारणीत्यन्ये । सहे मुद्गमाषपण्यौ । सेचने हिताः प्रत्येकं समुदिताश्च ॥ ३ ॥

तैलमभ्यञ्जने कार्यं कुष्ठे सर्जरसेऽपि च ॥

पलङ्कषायां नलदे तथा गिरिकदम्बके ॥ ४ ॥

तैलमित्यादि । सर्जरसो रालः, पलङ्कषा गुग्गुलिः, नलदं जटामांसी, गिरिः गिरिकर्णिका; अन्ये गिरिकदम्बो महाकदम्बः खनामरुयातः; एतैः कुष्ठादिभिः कल्कीकृतैस्तैलं कार्यम् ॥ ४ ॥

धवाश्वकर्णककुभघातकीतिन्मुकीषु च ॥

काकोल्यादिगणे चैव पानीयं सर्पिरिष्यते ॥ ५ ॥

धवैत्यादि । अश्वकर्णो गर्दमाण्डः, ककुमः अर्जुनः । तत्र धवादिकषाये काकोल्यादिकल्के च पानीयं सर्पिः पातव्यं घृतमिष्यते । अन्ये तु काकोल्यादिगणेनैव पानीयं घृतमिच्छन्ति, धवाश्वकर्णादीनि पश्चात्तैले संबन्धन्ति ॥ ५ ॥

कुलत्थाः शङ्कचूर्णं च प्रदेहः सार्वगन्धिकः ॥

गृध्रोल्कपुरीषाणि यथा यवफलो घृतम् ॥ ६ ॥

सन्ध्ययोरुभयोः कार्यमेतदुद्गूपनं शिशोः ॥

वरुणारिष्टकमयं रुचकं सैन्दुकं तथा ॥ ७ ॥

सततं धारयेच्चापि कृतं वा पौत्रजीविकम् ॥

शुक्लाः सुमनसो लाजाः पयः शाल्योदनं तथा ॥८॥

बलिर्निवेद्यो गोतीर्थे रेवत्यै प्रयतात्मना ॥

कुलत्था इत्यादि । शङ्कचूर्णं सुदग्धशङ्कचूर्णम् । सर्वगन्धा एलादिकाः, तैः कृतो लेपः सार्वगन्धिकः । गृध्रेत्यादि । यथाः प्रसिद्धाः, यवफलो वंशः, अन्ये यवफला दुग्धकेत्याहुः ।

वरुणारिष्टकर्म्यं वरुणनिम्बकाष्टघटितं, रुचकं प्रीवाभरणं मणि-
कसंज्ञं धारयेत् । ब्रह्मदेवस्वरिष्टं फेनिलमाह । सैन्दुकमिति
सिन्दुको निर्गुण्डी, तत्काष्ठकृतं रुचकं; तत्फलकृतमित्यन्ये ।
पुत्रजीवो मध्यवर्तुलतीक्ष्णाग्रफलो जम्बीरपत्रो वृक्षस्तत्काष्ठकृतं
रुचकं, तत्फलकृतमित्यन्ये । केचिदत्रारग्वधं पठन्ति । शुक्ले-
त्यादि शुक्लाः सुमनसः श्वेतकुसुमानि । निवेद्यो दातव्यः । गोतीर्थे
सलिलगोपथे । प्रयतात्मना उपवासादिपवित्रेण । तदुक्तं,—
“सोपवासः शुचिर्नक्तं सशब्दो निर्हरेद्द्वलिम्” इति ॥६-८॥—

सङ्गमे च भिषक् ज्ञानं कुर्याद्वाभीकुमारयोः ॥ ९ ॥
नानावस्त्रधरा देवी चित्रमाल्यानुलेपना ॥
चलत्कुण्डलिनी श्यामा रेवती ते प्रसीदतु ॥ १० ॥
उपासते यां सततं देव्यो विविधभूषणाः ॥
लभ्या कराला विनता तथैव बहुपुत्रिका ॥
रेवती शुष्कनामा या सा ते देवी प्रसीदतु ॥ ११ ॥

इति सुश्रुतसंहितायामुत्तरतन्त्रान्तर्गते कुमार-
तन्त्रे रेवतीप्रतिषेधो नाम (पञ्चमोऽध्यायः,
आदितः) एकत्रिंशोऽध्यायः ॥ ३१ ॥

संगम इत्यादि । संगमे नदीद्वयमेलके । रक्षामन्त्रमाह—
नानेत्यादि । अपरा देव्यो विविधभूषणा यां रेवतीमुपासते
सेवन्ते सा देवी भो बालक ते तव प्रसादं करोतु लोके प्रसाद-
करा भवतु । रेवती शुष्कनामा शुष्करेवतीत्यर्थः ॥ ९-११ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रान्तर्गते कौमारभृत्यतन्त्रे रेव-
तीप्रतिषेधो नामैकत्रिंशत्तमोऽध्यायः ॥ ३१ ॥

द्वात्रिंशत्तमोऽध्यायः ।

अथातः पूतनाप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

रेवतीप्रतिषेधानन्तरं स्त्रीप्रहसामान्यात् पूतनाप्रतिषेधारम्भो
युज्यत इत्याह—अथात इत्यादि ॥ १ ॥ २ ॥

कपोतवङ्गाऽरलुको वरुणः पारिभद्रकः ॥
आस्फोता चैव योज्याः स्युर्वालानां परिषेचने ॥३॥
वचा वयःस्था गोलोमी हरितालं मनःशिला ॥
कुष्ठं सर्जरसश्चैव तैलार्थे वर्ग इष्यते ॥ ४ ॥

कपोतवङ्गेत्यादि । कपोतवङ्गा कबडवङ्गेति लोके प्रसिद्धा
ब्रह्मसुवर्चलापरपर्याया । आस्फोता सारिवा । वयस्था ब्राह्मी,
अन्ये गुडूचीमाहुः । गोलोमी दुर्वा । वर्ग इष्यते इति वर्गग्रहणं
यथालाभं प्रक्षेपार्थम् । वचादीनां कल्ककषायाभ्यां तैल-
साध्यम् ॥ ३ ॥ ४ ॥

हितं घृतं तुगाक्षीर्यां सिद्धं मधुरकेषु च ॥
कुष्ठतालीशखदिरचन्दनस्यन्दने तथा ॥ ५ ॥

देवदारुवचाहिङ्गुकुष्ठं गिरिकदम्बकः ॥
पला हरेणवश्चापि योज्या उद्धूपने सदा ॥ ६ ॥
गन्धनाकुलिकुम्भीके मज्जानो बदरस्य च ॥
कर्कटास्थि घृतं चापि धूपनं सर्वपैः सह ॥ ७ ॥

हितमित्यादि । तुगाक्षीरी वंशलोचना, मधुरकेषु काको-
ल्यादिषु; काकोल्यादिपाठानुगाक्षीरी प्रासा, पृथक्पाठो भाग-
द्वयार्थं कुष्ठतालीशादीनां यथालाभनिषेधार्थं वा, ये तुगाक्षीरी
वंशरोचनानुकारिपार्थिवद्रव्यं मन्यन्ते तन्मते द्विरुक्तिर्नास्ति ।
कल्ककषायाभ्यां सिद्धं घृतं हितमिति संबन्धः । गिरिकदम्बको
महाकदम्बः । गन्धनाकुली सुगन्धा राज्ञा । कुम्भिका जलजा ।
जेज्जटाचार्यस्तु न पठ्येतदेवदारुदियोगद्वयमपि, गयी तु
पठति ॥ ५-७ ॥

काकादनीं चित्रफलां विन्वीं गुञ्जां च धारयेत् ॥
मत्स्यौदनं च कुर्वीत कृशरां पललं तथा ॥
शरावसंपुटे कृत्वा बलिं शून्यगृहे हरेत् ॥ ८ ॥

काकादनीमित्यादि । काकादनी काकतिन्दुकः, 'काल' इत्यन्ये;
चित्रफला इन्द्रवारुणी, चित्राण्डिकेत्यन्ये । मत्स्यौदनं मत्स्यभर्त्सः;
पललं तिलपिष्टम् । 'शून्यगृहे हरेत्' इत्यत्र 'शून्यगृहेतरे' इत्य-
न्ये, तत्रेतरे खण्डगृहे । केचिदत्रेदशं पठन्ति 'हरेद्द्वलिं चोत्कुर-
रे' इत्यादि; तत्रोत्कुरटः शून्यागारः, शून्याराम इत्यन्ये ॥ ८ ॥

उच्छिष्टेनाभिषेकेण शिशोः क्षपनमिष्यते ॥
पूज्या च पूतना देवी बलिभिः सोपहारकैः ॥ ९ ॥
मलिनाम्बरसंवीता मलिना रूक्षमूर्धजा ॥
शून्यागाराश्रिता देवी दारकं पातु पूतना ॥ १० ॥
दुर्दर्शना सुदुर्गन्धा कराला मेघकालिका ॥
भिन्नगाराधया देवी दारकं पातु पूतना ॥ ११ ॥

इति सुश्रुतसंहितायामुत्तरतन्त्रान्तर्गते कुमा-
रतन्त्रे (षष्ठोऽध्यायः, आदितः)
द्वात्रिंशोऽध्यायः ॥ ३२ ॥

उच्छिष्टेनेत्यादि । उच्छिष्टेनाभिषेकेण आचमनोदकेनेत्यर्थः ।
पूर्वकल्पेन ज्ञानम् । रक्षामन्त्रः—मलिनेत्यादि ॥ ९-११ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रान्तर्गते कौमारभृत्यतन्त्रे पूत-
नाप्रतिषेधो नाम द्वात्रिंशत्तमोऽध्यायः ॥ ३२ ॥

अथत्रिंशत्तमोऽध्यायः ।

अथातोऽन्धपूतनाप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

पूतनाप्रतिषेधानन्तरं पूतनासामान्यादन्धपूतनाप्रतिषेधारम्भो
युज्यत इत्याह—अथात इत्यादि ॥ १ ॥ २ ॥

१ 'शून्यारामाश्रिता' इति पा० ।

तिक्तकद्रुमपत्राणां कार्यः काथोऽवसेचने ॥

तिक्तकेत्यादि । तिक्तकद्रुमा निम्बादयः, तत्पत्रकाथेन परिषेकः कार्यः ॥—

सुरा सौवीरकं कुष्ठं हरितालं मनःशिला ॥ ३ ॥

तथा सर्जरसश्चैव तैलार्थमुपदिश्यते ॥

पिप्पल्यः पिप्पलीमूलं वर्गो मधुरको मधु ॥ ४ ॥

शालपर्णी बृहत्यौ च घृतार्थमुपदिश्यते ॥

सुरेत्यादि । सौवीरकं विरेचनाध्यायोपदिष्टकाञ्जिकप्रकारः । अत्र तैले सुरासौवीरके तैलात् प्रत्येकं चतुर्गुणे, कुष्ठानी कल्कद्रव्याणि चतुर्धाशानि । पिप्पल्य इत्यादि । वर्गो मधुरकः काकोल्यादिः, दर्गप्रहर्णं यथालभनिषेधार्थं, पिप्पल्यादीनां कल्ककाथान्यां घृतं विपाच्य शीतीभूते घृते मधु क्षिपेत् । इदं घृतं पानाय ॥ ३ ॥ ४ ॥—

सर्वगन्धैः प्रदेहश्च गात्रेष्वङ्गोश्च शीतलैः ॥ ५ ॥

सर्वेत्यादि । प्रदेहो लेपः । शीतलैरन्यैरपि द्रव्यैः ॥ ५ ॥

पुरीषं कौकुटं केशांश्चर्मं सर्पत्वचं तथा ॥

जीर्णां च भिक्षुसंघाटीं धूमनायोपकल्पयेत् ॥ ६ ॥

पुरीषं कौकुटमिति कुकुटपुरीषं, केशांश्चर्मं च कुकुटस्य, केशांश्चर्मं च मालुपस्येलेके; केचित् चर्मैति सर्पस्य वदन्ति, तेन चर्मं लक् कञ्जुलिका सर्पस्य । जीर्णां च भिक्षुसंघाटीमिति भिक्षुरत्र शाक्यभिक्षुबौद्धाभ्यः परिव्राजकश्च, तयोर्जीर्णसंघाटी जीर्णवस्त्रं; तदेकदेशो गृह्यते, एकदेशेऽपि समुदायप्रवृत्तैः; भिक्षुरत्र शाक्यभिक्षुरेवेति जेज्जटः ॥ ६ ॥

कुकुटीं मर्कटीं शिम्बीमनन्तां चापि धारयेत् ॥

मांसमामं तथा पकं शोणितं च खतुष्पथे ॥ ७ ॥

निषेद्यमन्तश्च गृहे शिशो रक्षानिमित्ततः ॥

शिशोश्च रूपनं कुर्यात् सर्वगन्धोदकैः शुभैः ॥ ८ ॥

कराला पिक्कला मुण्डा कषायाम्बरवासिनी ॥

देवी बालमिमं प्रीता संरक्षत्वन्धपूतना ॥ ९ ॥

इति सुश्रुतसंहितायामुत्तरतन्त्रान्तर्गते कुमारतन्त्रेऽन्धपूतनाप्रतिषेधो नाम (सप्तमोऽध्यायः, आदितः) त्रयस्त्रिंशोऽध्यायः ॥ ३३ ॥

कुकुटीमित्यादि । कुकुटी स्फटिकरचितकुकुटाण्डसदृशकन्दा कुकुटीशरीरवत् कुसुमचित्रा वल्ली । मर्कटी कपिकच्छुः, मर्कटमूलीत्यन्ये, शुक्रशिम्बीत्यपरे । अनन्ता सारिवा । अन्तश्च खण्डगृह्णाभ्यन्तरे । शिशोश्चेति चकारात् धान्याश्च रूपनम् । सर्वगन्धा एलादिकाः । देवी प्रीता सती इमं बालं रक्षत्विति संबन्धः ॥ ७-९ ॥

इति श्रीडल्ह(ह)णविरचितार्थां निबन्धसंप्रदाह्यायां सुश्रुतव्याख्यायामुत्तरतन्त्रान्तर्गते कौमारसूत्यतन्त्रेऽन्धपूतनाप्रतिषेधो नाम त्रयस्त्रिंशत्तमोऽध्यायः ॥ ३३ ॥

चतुस्त्रिंशत्तमोऽध्यायः ।

अथातः शीतपूतनाप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अन्धपूतनाप्रतिषेधानन्तरं पूतनासामान्याञ्छीतपूतनाप्रतिषेधारम्भो युज्यत इत्याह—अथात इत्यादि ॥ १ ॥ २ ॥

कपित्थं सुवहां बिम्बीं तथा बिल्वं प्रचीबलम् ॥

नन्दीं भल्लातकं चापि परिषेके प्रयोजयेत् ॥ ३ ॥

वस्तमूत्रं गवां मूत्रं मुस्तं च सुरदारु च ॥

कुष्ठं च सर्वगन्धांश्च तैलार्थमवधारयेत् ॥ ४ ॥

रोहिणीसर्जस्रदिरपलाशककुम्भवचः ॥

निष्काश्य तस्मिन्निष्काथे सक्षीरं विपचेद्भुतम् ॥ ५ ॥

गुग्गुलूकपुरीषाणि बस्तगन्धामहेस्त्वचः ॥

निम्बपत्राणि मधुकं धूपनार्थं प्रयोजयेत् ॥ ६ ॥

धारयेदपि लम्बां च गुञ्जां काकादनीं तथा ॥

कपित्थमित्यादि । सुवहा गोघापर्दी । प्रचीबलो मत्स्याक्षकः, काकजङ्घल्यन्ये । नदीभल्लातकं नदीपिप्पलिश्च गण्डोपलीति पर्याया । सर्वगन्धा एलादिकाः । अत्र तैले कुष्ठद्वयस्य पात्रो भागद्वयार्थः । रोहिणी कर्पूलः । रोहिण्यादिकाथे त्रिगुणे क्षीरेकभागे घृतं पचेत् । वस्तगन्धा बोधयिका । अहेस्त्वचः सर्पस्य कञ्जुकाः । लम्बा तिकाळबूः । काकादनी काकतिन्दुका ॥ ३-६ ॥—

नद्यां मुद्गरकृतैश्चात्रैस्तर्पयेच्छीतपूतनाम् ॥ ७ ॥

देव्यै देयश्चोपहारो वारुणी रुधिरं तथा ॥

जलाशयान्ते बालस्य रूपनं चोपदिश्यते ॥ ८ ॥

नद्यामित्यादि । मुद्गरकृतैर्नद्यैः मुद्गकृतैर्मक्ष्यैः, मुद्गोदनेनेति गयी । उपहारो बलिः । जलाशयान्ते नद्याः समीपे ॥ ७ ॥ ८ ॥

मुद्गोदनाशना देवी सुराशोणितपाथिनी ॥

जलाशयालया देवी पालु त्वां शीतपूतना ॥ ९ ॥

इति सुश्रुतसंहितायामुत्तरतन्त्रान्तर्गते कुमारतन्त्रे शीतपूतनाप्रतिषेधो नाम (अष्टमोऽध्यायः, आदितः) चतुस्त्रिंशोऽध्यायः ॥ ३४ ॥

रक्षामाह—मुद्गेत्यादि ॥ ९ ॥

इति श्रीडल्ह(ह)णविरचितार्थां निबन्धसंप्रदाह्यायां सुश्रुतव्याख्यायामुत्तरतन्त्रान्तर्गते कौमारसूत्यतन्त्रे शीतपूतनाप्रतिषेधाध्यायश्चतुस्त्रिंशत्तमः ॥ ३४ ॥

पञ्चत्रिंशत्तमोऽध्यायः ।

अथातो मुखमण्डिकाप्रतिषेधं व्याख्यास्यामः १

यथोवाच भगवान् धन्वन्तरिः ॥ २ ॥

शीतपूतनाप्रतिषेधानन्तरं क्रीमहसामान्यान्मुखमण्डिकाप्रतिषेधारम्भो युज्यत इत्याह—अथात इत्यादि ॥ १ ॥ २ ॥

कपित्थबिल्वतर्कारीवांशीगन्धर्वहस्तकाः ॥
 कुबेराक्षी च योज्याः स्युर्बालानां परिषेचने ॥ ३ ॥
 कपित्थेत्यादि । तर्कारी अरणिका, वांशी वंशलोचना, कुबे-
 राक्षी काष्ठपाटला, पेदिकेत्यन्ये ॥ ३ ॥
 खरसैर्भृङ्गवृक्षाणां तथाऽजहरिगन्धयोः ।
 तैलं वसां च संयोज्य पचेदभ्यङ्गने शिशोः ॥ ४ ॥
 भृङ्गवृक्षाणामिति वातहरबिल्वादिकानां भृङ्गाः पत्रभङ्गाः,
 तदुपयोगिका वृक्षाः । अजहरिगन्धयोरिति बस्तगन्धाश्वग-
 न्धयोः, अजाश्वगन्धाचतुर्गुणरसेन तैलं वसां च संयोज्य
 यमकं पचेदिति मन्यन्ते; 'अजहरिगन्धयोः' इत्यत्र च 'तथैव
 हरिगन्धया' इति पठन्ति ॥ ४ ॥
 मधूलिकायां पयसि तुगाक्षीर्यां गणे तथा ॥
 मधुरे पञ्चमूले च कनीयसि घृतं पचेत् ॥ ५ ॥
 मधूलिकायामित्यादि । मधूलिका मर्कटहस्ततृणम् । पयसि
 गोक्षीरे । अत्र गयी पयःखिनीति पठति; तत्र क्षीरविदारी-
 गणे; तथा मधुरे काकोल्यादिके, पञ्चमूले कनीयसि शालपर्ण्या-
 दिके । मधूलिकादिकल्ककायाभ्यां घृतं पचेत् ॥ ५ ॥
 वचा सर्जरसः कुष्ठं सर्पिश्चोद्भूपनं हितम् ॥
 धारयेदपि जिह्वाश्च चापचीरल्लिसर्पजाः ॥ ६ ॥
 वर्णकं चूर्णकं माल्यमङ्गनं पारदं तथा ॥
 मनःशिलां चोपहरेद्गोष्ठमथ्ये बलिं तथा ॥ ७ ॥
 पायसं सपुरोडाशं बल्यर्थमुपसंहरेत् ॥
 मन्त्रपूताभिरङ्गिश्च तत्रैव क्षपनं हितम् ॥ ८ ॥
 वचेत्यादि । चापः कर्णायसः, चीरल्लिः 'चिल्ल' इति लोके,
 वाषादिजिह्वां धारयेत् । वर्णको रोचनिका कम्पिलक इत्यर्थः,
 कङ्कष्ठमित्यन्ये । माल्यं पुष्पम् । अङ्गनं रसाङ्गनं, सौवीरान्न-
 मित्यन्ये । पारदं शम्भुरेतः । पूर्वकल्पेन शाल्यादिकृतमण्डले
 गोष्ठमध्ये वर्णकादिबलिमुपहरेत्, अन्ये तु वर्णकादिद्रव्याणि
 मण्डलार्थं मन्यन्ते । पायसं क्षीरसंसिद्धास्तण्डुलः, पुरोडाशः
 अष्टकपालः पिष्टमयः कपालोपरि पक्वस्तृणामिना । मन्त्रेत्यादि
 मन्त्रपूताभिः गायत्र्या अभिमन्त्रिताभिः । तत्रैव गोष्ठ-
 मथ्ये ॥ ६-८ ॥
 अलङ्कृता रूपवती सुभगा कामरूपिणी ॥
 गोष्ठमध्यालयरता पातु त्वां मुखमण्डिका ॥ ९ ॥
 रक्षामाह—अलङ्कृतेत्यादि ॥ ९ ॥
 इति सुश्रुतसंहितायामुत्तरतन्त्रान्तर्गते कुमारतन्त्रे
 मुखमण्डिकाप्रतिषेधो नाम (नवमोऽध्यायः,
 आदितः) पञ्चत्रिंशत्तमोऽध्यायः ॥ ३५ ॥
 इति श्रीबल्ह(ह)णविरचितायां निबन्धसंग्रहाख्यायां
 सुश्रुतव्याख्यायामुत्तरतन्त्रान्तर्गते कुमारतन्त्रे
 मुखमण्डिकाप्रतिषेधाध्यायः पञ्च-
 त्रिंशत्तमः ॥ ३५ ॥

पञ्चत्रिंशत्तमोऽध्यायः ।

अथातो नैगमेषप्रतिषेधं व्याख्यास्यामः ॥ १ ॥
 यथोवाच भगवान् धन्वन्तरिः ॥ २ ॥
 मुखमण्डिकाप्रतिषेधानन्तरं परिशिष्टलाजैगमेषप्रतिषेधारम्भो
 युक्त इत्याह—अथातो नैगमेषप्रतिषेधमित्यादि ॥ १ ॥ २ ॥
 बिल्वाग्निमन्थपूतीकाः कार्याः स्युः परिषेचने ॥
 सुरा सवीजं धान्याम्लं परिषेके च शस्यते ॥ ३ ॥
 प्रियङ्गुसरलानन्ताशतपुष्पाकुटञ्जटैः ॥
 पचेत्तैलं सगोमूत्रैर्दधिमस्त्वम्लकाञ्जिकैः ॥ ४ ॥
 बिल्वाग्निमन्थेत्यादि । पूतीकः चिरबिल्वः । 'सुरा सवीजं
 धान्याम्लं' इत्यत्रान्ये 'सुरासवीजधान्याम्लैः' इति पठन्ति; तथा-
 पाठे सवीजं धान्याम्लं बीजेन सह काञ्जिकमिति । अन्ये तु
 सुरास्थाने तथेति पठन्ति । सवीजमप्यत्र सौवीरमिति केचित् ।
 प्रियङ्गुसरलेत्यादि । सरला शुक्ला त्रिवृत्, अनन्ता उत्पलसा-
 रवा, कुटञ्जटं तगरं; तत्र प्रियङ्गुवादिक्लकं चतुर्थांशं, दध्या-
 दिद्रव्यैश्चतुर्भिः प्रत्येकं समं तैलं पचेदिति क्रमः ॥ ३ ॥ ४ ॥
 पञ्चमूलद्वयकाथे क्षीरे मधुरकेषु च ॥
 पचेद्घृतं च मेधावी खर्जूरीमस्तकेऽपि वा ॥ ५ ॥
 पञ्चमूलद्वयकाथे इति पञ्चमूलद्वयकाथे दशमूलकाथे त्रिगुणे,
 क्षीरे घृतसमे, काकोल्यादिकल्कचतुर्थांशं, खर्जूरीमज्जचतुर्थांशं
 वा घृतं पानार्थं पचेदित्यर्थः ॥ ५ ॥
 वचां वयःस्थां गोलोमीं जटिलां चापि धारयेत् ॥
 उत्सादनं हितं चात्र स्कन्दापस्वारनाशनम् ॥ ६ ॥
 वचामित्यादि । वयःस्था शुङ्गी, प्राक्षीत्यन्ये, गोलोमी
 दुर्वा, जटिला मांसी । उत्सादनम् उद्वर्तनम् ॥ ६ ॥
 सिद्धार्थकवचाहिकुक्कुष्ठं चैवाक्षतैः सह ॥
 भङ्गातकाजमोदाश्च हितमुद्भूपनं शिशोः ॥ ७ ॥
 सिद्धार्थकेत्यादि । अक्षता यवाः ॥ ७ ॥
 मर्कटोलूकगृध्राणां पुरीषाणि नवग्रहे ॥
 धूपः सुप्ते जने कार्यां बालस्य हितमिच्छता ॥ ८ ॥
 मर्कटेत्यादि । मर्कटादिपुरीषेण रात्रौ सुप्ते लोके बालस्य
 धूपनम् ॥ ८ ॥
 तिलतण्डुलकं माल्यं भक्ष्यांश्च विविधानपि ॥
 कुमारपितृमेषाय वृक्षमूले निवेदयेत् ॥ ९ ॥
 तिलेत्यादि । विविधान् स्वस्तिकमोदकादीन् । कुमारपितृ-
 मेषायेति कुमारानां पिता रक्षणार्थकत्वात्, मेषो नैगमेषः,
 तस्मै नैगमेषाय । वृक्षमूले क्षीरवृक्षमूले । निवेदयेत्तिलदिकं
 बलिम् ॥ ९ ॥
 अधस्ताद्घटवृक्षस्य क्षपनं चोपदिश्यते ॥
 बलिं न्यग्रोधवृक्षेषु तिथौ षष्ठ्यां निवेदयेत् ॥ १० ॥

अजाननश्चलाक्षिभूः कामरूपी महायशः ॥
बालं बालपिता देवो नैगमेषोऽभिरक्षतु ॥ ११ ॥

इति सुश्रुतसंहितायामुत्तरतन्त्रान्तर्गते कुमार-
तन्त्रे नैगमेषप्रतिषेधो नाम (दशमोऽध्यायः,
आदितः) षट्त्रिंशोऽध्यायः ॥ ३६ ॥

रक्षामाह—अधस्तादित्यादि । जपनं गायत्र्यभिमुखिता-
भिराङ्गः । बलिमपि तिलतण्डुलमित्यादिकं बटमूले षष्ठां निवे-
दयेत् ॥ १० ॥ ११ ॥

इति श्रीडल्ह(ह)णविरचितायां निबन्धसंप्रहाख्यायां सुश्रु-
तव्याख्यायामुत्तरतन्त्रान्तर्गते कौमारभृत्यतन्त्रे नैग-
मेषप्रतिषेधाध्यायः षट्त्रिंशत्तमः ॥ ३६ ॥

सप्तत्रिंशत्तमोऽध्यायः ।

अथातो ग्रहोत्पत्तिमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

नवग्रहाकृतिविज्ञानं चिकित्सितं चाभिधाय बालग्रहाणामु-
त्पत्तिं कारणं चाभिधातुं ग्रहोत्पत्त्यध्यायारम्भो युज्यत इत्याह—
अथात इत्यादि । ग्रहाणां स्कन्दादीनाम्, उत्पत्तिः आगतिः
प्राप्तिः; एतेन क्रीडनार्थं नियोजनमत्रोत्पत्तिः, नाभूतप्रादुर्भावः;
कुतः? तेषां नित्यत्वात् ॥ १ ॥ २ ॥

नव स्कन्दादयः प्रोक्ता बालानां य इमे ग्रहाः ॥
श्रीमन्तो दिव्यवपुषो नारीपुरुषविग्रहाः ॥ ३ ॥

नवेत्यादि । विग्रहः शरीरं; तत्र च स्कन्दस्कन्दापसारनै-
गमेषाः पुरुषशरीराः, शेषाः स्त्रीशरीराः ॥ ३ ॥

पते गुहस्य रक्षार्थं कृत्तिकोमाग्निशुलिभिः ॥
सृष्टाः शरवणस्थस्य रक्षितस्यात्मतेजसा ॥ ४ ॥

एते इत्यादि । शरवणस्थस्य आत्मतेजसा रक्षितस्यापि रक्षार्थं
कृत्तिकादिभिरेते स्कन्दादयो ग्रहाः सृष्टा नियोजिता इत्यर्थः;
गुहस्य कार्तिकेयस्य, आत्मतेजसा स्वशक्त्या । ननु स्वभावरक्षि-
तस्य गुहस्य रक्षकैः किं? उच्यते—यथा स्वशक्त्या अनभिभ-
वनीयस्यापि इन्द्रस्य अन्ये देवा रक्षकाः, प्रभुधर्मत्वात्; तद्-
दुहस्यापि अन्ये ग्रहा रक्षकाः, प्रभुधर्मत्वात् ॥ ४ ॥

स्त्रीविग्रहा ग्रहा ये तु नानारूपा मयेरिताः ॥
गङ्गोमाकृत्तिकानां ते भागा राजसतामसाः ॥ ५ ॥

स्त्रीत्यादि । स्त्रीविग्रहा नारीशरीराः, नानारूपा मेषादिमुखाः,
मया धन्वन्तरिणा, ईरिताः कथिताः । ते स्त्रीविग्रहाः । भागा
अंशाः, राजसतामसा मता रजस्तमोमयाः स्मृताः । यद्यपि
सर्वग्रहाणां रजस्तमोमयत्वं, तथाऽपि स्त्रीविग्रहाणामेवात्यर्थं
रजस्तमोगुणभूयिष्ठत्वं; तद्भूयिष्ठत्वाच्चातिशयेन हिंसारमकल-
मिति तेभ्यो बालको रक्षितव्यः ॥ ५ ॥

नैगमेषस्तु पार्वत्या सृष्टो मेषाननो ग्रहः ॥
कुमारधारी देवस्य गुहस्यात्मसमः सखा ॥ ६ ॥

नैगमेष इत्यादि । नैगमेषः पुंग्रहः, मेषानन एडकमुखः,
बालकौतुकाय सृष्टः । कुमारधारी कुमारपालमिता; 'कुमार-
धारी' इत्यन्ये पठन्ति, तत्र कुमारान् हरतीत्यर्थः । आत्मसम
आत्मतुल्यः, सखा मित्रम् । 'आत्मसम' इत्यत्रान्ये 'आत्मोद्भव'
इति पठन्ति, तत्रात्मोद्भवः पुत्रः ॥ ६ ॥

स्कन्दापसारसंज्ञो यः सोऽग्निनाऽग्निसमद्युतिः ॥
स च स्कन्दसखा नाम विशाख इति चोच्यते ॥ ७ ॥

स्कन्देत्यादि । अपसारविकारलिङ्गलिङ्गितविकारित्वेन स्कन्दा-
पसार इत्युच्यते । सोऽग्निना सृष्ट इति संबध्यते । विशाख
इति स्कन्दापसारस्वापरं नाम ॥ ७ ॥

स्कन्दः सृष्टो भगवता देवेन त्रिपुरारिणा ॥
विभर्ति चापरां संज्ञां कुमार इति स ग्रहः ॥ ८ ॥

स्कन्द इत्यादि । त्रिपुरारिणा करेण सृष्टः ॥ ८ ॥

बाललीलाधरो योऽयं देवो रुद्राग्निसंभवः ॥
मिथ्याचारेषु भगवान् स्वयं नैष प्रवर्तते ॥ ९ ॥

गुहस्य स्कन्दादिभ्यो मेदमाह—बाललीलाधर इत्यादि ।
लीला चेष्टा, रुद्राग्निसंभव इति रुद्रसंभवोऽग्निसंभवश्च । मिथ्या-
चारेषु बालेष्वित्यर्थः । स्वयं न प्रवर्तते तदनुचारास्तु प्रवर्तन्ते,
कुतः? यतोऽस्य देवत्वाद्यागादिभिरेव वृत्तिः । 'बाललीलाधर'
इत्यत्र 'बाललीलाटन' इत्यन्ये पठन्ति ॥ ९ ॥

कुमारः स्कन्दसामान्यादत्र केचिदपण्डिताः ॥
गृह्णातीत्यपविज्ञाना ब्रुवते देहचिन्तकाः ॥ १० ॥

कुमार इत्यादि । कुमारः कार्तिकेयः, स्कन्दसामान्यात्
स्कन्दग्रहनामतुल्यत्वाद्बालं गृह्णातीति ये केचिदपण्डिता देह-
चिन्तका वैद्या ब्रुवते तेऽपविज्ञाना अपण्डिताः ॥ १० ॥

ततो भगवति स्कन्दे सुरसैनापतौ कृते ॥
उपतस्थुर्ग्रहाः सर्वे दीप्तशक्तिधरं गुहम् ॥ ११ ॥

ऊचुः प्राञ्जलयश्चेनं वृत्तिं नः संविधत्स्व वै ॥
तेषामर्थे ततः स्कन्दः शिवं देवमचोदयत् ॥ १२ ॥

ततो ग्रहांस्तानुवाच भगवान् भगनेग्रहत् ॥
तिर्यग्योनिं मानुषं च दैवं च त्रितयं जगत् ॥ १३ ॥

परस्परोपकारेण वर्तते धार्यतेऽपि च ॥
देवा मनुष्यान् प्रीणन्ति तैर्यग्योनींस्तथैव च ॥ १४ ॥

वर्तमानैर्यथाकालं शीतवर्षाणामाहृतैः ॥
इज्याञ्जलिनमस्कारजपहोमव्रतादिभिः ॥ १५ ॥

नराः सम्यक् प्रयुक्तैश्च प्रीणन्ति त्रिविधैश्चरान् ॥
भागधेयं विभक्तं च शेषं किञ्चिन्न विद्यते ॥ १६ ॥

तद्युष्माकं शुभा वृत्तिर्बालेष्वेव भविष्यति ॥
कुलेषु येषु नेज्यन्ते देवाः पितर एव च ॥ १७ ॥

ब्राह्मणाः साधवश्चैव गुरवोऽतिथयस्तथा ॥
निवृत्ताचारशौचेषु परपाकोपजीविषु ॥ १८ ॥
उत्सन्नबलिभिक्शेषु भिन्नकांस्योपभोजिषु ॥
गृहेषु तेषु ये बालास्तान् गृहीध्वमशङ्किताः ॥ १९ ॥
तत्र वो विपुला वृत्तिः पूजा चैव भविष्यति ॥
एवं प्रहाः समुत्पन्ना बालान् गृह्णन्ति चाप्यतः ॥ २० ॥
प्रहोपसृष्टा बालास्तु दुश्चिकित्स्यता मताः ॥

के तर्हि बालान् गृह्णन्तीति पृष्ठ आह—तत इत्यादि । ततो गुरुरक्षार्थं नवग्रहेषु सृष्टेषु सत्सु, अनन्तरं सुरा देवास्तेषां सेना तस्याः पती स्वामिनि गृहे कृते सति, उपतस्थुः आगताः । शक्तिः आयुधविशेषः । ऊनुः उक्तवन्तः । प्राञ्जलयः संयोजितहस्ताः । एनं गृहं प्रति; एनमित्यत्र अन्ये देवेति गृहसंबोधनं पठन्ति । किमूनुः ? कृतिं वर्तनं, नः अस्माकं, संविधत्स्व कुरु, वै स्फुटम् । आत्मवृत्त्यर्थमुपस्थितानां प्रहाणां कार्तिकेयेन किं कृतमित्याह—तेषामित्यादि । ततः स्कन्दः शिवं देवमचोदयत्तेषां प्रहाणामर्थं, ततो प्रहवृत्तिप्रार्थनादनन्तरं, स्कन्दः कार्तिकेयः, अचोदयत् प्रार्थितवान् । एवं प्रहार्थं प्रार्थितः शङ्करः किं कृतवानित्याह—तत इत्यादि । ततः प्रार्थनानन्तरं तान् प्रहान् प्रति भगवान् भगनेत्रहत् भगलोचनहारी रुद्र उक्तवान् । किमुक्तवानित्याह—तिर्यगित्यादि । तिर्यग्योनिमानुष-देवानां त्रितयं जगच्छब्दवाच्यं, एतत्रितयं परस्परमन्योन्योपकारेण वर्तते, धार्यतेऽपि चेति चकारात् कियते च । तत्र तिर्यग्योनयो गवादयः, ते मनुष्यानुपकुर्वन्ति वहनादिनाः; मानुषाश्च भाषादिदानेन तिर्यग्योनीनुपकुर्वन्ति । देवमानुषयोः परस्परोपकारमाह—देवा इत्यादि । यथाकालं शीतोष्णवर्षादीन् कृत्वा मानुषान् तिर्यग्योनींश्च प्रीणयन्तीति संबन्धः । देवेषु मानुषोपकारमाह—इत्येत्यादि । इज्या यागः, अङ्गलिः करद्वययोजनं, नमस्कारः प्रणामः, जप ओङ्कारपूर्वकं गायत्र्यावावर्तनं, होमो ल्खादिसंख्याहुतिभिर्बद्धौ हवनं, व्रतं प्रसिद्धं, सम्यक्प्रयुक्तैः वेदोक्तविधानेन प्रयुक्तैः; इज्याङ्गलिप्रभृतिभिः सम्यक्प्रयुक्तैरङ्गलिदिवेश्वरान् देवान् प्रीणयन्तीति संबन्धः । भागधेयमित्यादि । भागधेयम् अंशसमूहः, विभक्तं देवादित्रितयेन सर्वमेव विभज्य गृहीतं, शेषम् अवशिष्टं, किञ्चिन्नस्ति यतस्तत्तस्माद्बालप्रहरक्षार्थं सृष्टत्वाद्युष्माकं वृत्तिरपि भो प्रहा बालेष्वेव भविष्यतीति । अनपराधेषु बालेषु वृत्तिं कल्पयन् शम्भुरपि दोषभाक् स्यादतः सापराधेषु वृत्तिमाह—कुलेष्वित्यादि । नेज्यन्ते न पूज्यन्ते, वैतस्ये नष्टे बलिभिक्शेषे येषु तानि तथा, तेषु वृत्तिरिति । अत्र हिंसनमेव वृत्तिः । पूजा चैवेति पुष्पादिना भोजनादिना चेत्यर्थः ॥ १९-२० ॥—

वैकल्यं मरणं चापि ध्रुवं स्कन्दग्रहे मतम् ॥ २१ ॥

स्कन्दग्रहोऽत्युग्रतमः सर्वेष्वेव यतः स्मृतः ॥
अन्यो वा सर्वरूपस्तु न साध्यो ग्रह उच्यते ॥ २२ ॥
इति सुश्रुतसंहितायामुत्तरतन्त्रान्तर्गते कुमारतन्त्रे
ग्रहोत्पत्त्यध्यायो नाम (एकादशोऽध्यायः,
आदितः) सप्तत्रिंशत्तमोऽध्यायः ॥ ३७ ॥

एवमित्यादि । वैकल्यं विकलाङ्गता । ध्रुवं निश्चितम् । स्कन्दे-
त्यादि । सर्वेष्वेव ग्रहेषु मध्ये स्कन्दग्रहो यतोऽत्युग्रतमः, अत
एव तद्गृहीतस्य ध्रुवं मरणं, अथ कथंन्विजीवति तदा वैकल्यमिति ।
अन्य इत्यादि । अन्यो वा स्कन्दापस्मारादिकः ॥ २१ ॥ २२ ॥

इति श्रीऽल्ह(ह)णविरचितयां निबन्धसंग्रहाख्यायां
सुश्रुतव्याख्यायामुत्तरतन्त्रान्तर्गते कुमारतन्त्रे
ग्रहोत्पत्त्यध्यायः सप्तत्रिंशत्तमः ॥ ३७ ॥

अष्टत्रिंशत्तमोऽध्यायः ।

अथातो योनिव्यापत्प्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

ग्रहोत्पत्त्यध्यायानन्तरं 'तिर्यग्योनिं मानुषं च' इति वचनेन
योनेर्नामसंकीर्तनात् कुमारजन्मविकारकारणत्वाच्च योनेर्व्याप-
त्प्रतिषेधार्थं योनिव्यापत्प्रतिषेधाध्यायारम्भो युज्यत इत्याह—
अथात इत्यादि । योनिव्यापदो योनिरोगाः, तेषां प्रतिषेधश्चि-
कित्सितमिति ॥ १ ॥ २ ॥

प्रवृद्धलिङ्गं पुरुषं याऽत्यर्थमुपसेवते ॥
रूक्षदुर्बलबाला या तस्या वायुः प्रकुप्यति ॥ ३ ॥
स दुष्टो योनिमासाद्य योनिरोगाय कल्पते ॥

प्रवृद्धेत्यादि । रूक्षदुर्बलबाला या स्त्री प्रवृद्धलिङ्गमतिप्रलम्ब-
मेहनं पुरुषमतिशयेन सेवते । तस्या वायुः प्रकोपमापद्यते, स
वायुः प्रकुपितः सन् पित्तश्लेष्माणौ कोपयति, अथवा वातः
पित्तश्लेष्माणौ स्वहेतुभिः कुपितौ गृहीत्वा योनिरोगाय कल्पते
समर्थो भवति ॥ ३ ॥—

त्रयाणामपि दोषाणां यथास्वं लक्षणेन तु ॥ ४ ॥
विंशतिर्व्यापदो योनेर्निर्दिष्टा रोगसंग्रहे ॥
मिथ्याचारेण याः स्त्रीणां प्रदुष्टेनार्तवेन च ॥ ५ ॥
जायन्ते बीजदोषाच्च दैवाच्च शृणु ताः पृथक् ।

तेषां योनिरोगाणां सामान्यज्ञानोपायमाह—त्रयाणामित्यादि ।
यथास्वं लक्षणेन योनिरोगं जानीयादित्यर्थः ॥ ४ ॥ ५ ॥—

उदावर्ता तथा वन्ध्या विमुता च परिमुता ॥ ६ ॥
वातला चेति वातोत्थाः, पित्तोत्था रुधिरक्षरा ॥
वामिनी संसिनी चापि पुत्रघ्नी पित्तला च या ॥ ७ ॥
अत्यानन्दा च या योनिः कर्णिनी चरणाद्वयम् ॥
श्लेष्मला च कफाज्ज्वेया, षण्डाख्या फलिनी तथा ८
महती सूचिवक्त्रा च सर्वजेति त्रिदोषजा ॥

१ 'वृत्तिर्जीवनं' इति पा० । २ 'शीतोष्णवर्षादिभिः' इति
पा० । ३ 'उत्सन्नबलिभिक्शेषु नष्टपूजाभिक्शेषु' इति पा० ।

१ 'चरणीद्वयम्' इति पा० । २ 'क्षेमिकी सकफा ज्वेया'
इति पा० । ३ 'मेहनी' इति पा० ।

वातजाः पञ्च योनिव्यापद आह—उदावर्तैत्यादि । उदावर्तो, वन्ध्या, विद्वृता, परिद्वृता, वातला, इति पञ्च वातोत्थाः । पित्तजाः पञ्चाह—रुधिरक्षरा, वामिनी, संसिनी, पुत्रघ्नी, पित्तला, इति पञ्च पित्तोत्थाः । कफजाः पञ्चोच्यन्ते—अत्यानन्दा, कर्णिनी, चरणाद्वयं, श्लेष्मला, इति पञ्च कफोत्थाः । सन्धिपातजाः पञ्चोच्यन्ते—षण्डी, फलिनी, महती, सूचिवक्त्रा, सर्वजा, इति पञ्च सन्धिपातजाः ॥ ६-८ ॥—

सफेनिलमुदावर्ता रजः कृच्छ्रेण मुञ्चति ॥ ९ ॥
वन्ध्यां नष्टार्तवां विद्याद्विद्वृतां नित्यवेदनाम् ॥
परिद्वृतायां भवति ग्राम्यधर्मे रुजा भृशम् ॥ १० ॥
वातला कर्कशा स्तब्धा शूलनिस्तोदपीडिता ॥
चतसृष्वपि चाद्यासु भवन्त्यनिलवेदनाः ॥ ११ ॥

घातजानां योनिव्यापदां पृथक्लक्षणमाह—सफेनिलमित्यादि । या उदावर्ता योनिः सा फेनिलं फेनसहितं रज आर्तवं कृच्छ्रेण दुःखेन मुचति । विद्वृता नित्यं रुजावती, परिद्वृता पुनर्व्यापय एव पीडावतीत्यनयोर्भेदः । वातलेत्यादि । स्तब्धा तनटितेव । शूलं वातशूलं, निस्तोदः सूचीभिरिव व्यधनम् । किं वातलायामेवानिलवेदना भवन्ति उतान्यास्वपीत्याह—चतसृष्वित्यादि । आद्यासु उदावर्तादिष्वपीत्यर्थः ॥ ९-११ ॥

सदाहं प्रक्षरत्यस्त्रं यस्यां सा लोहितक्षरा ॥
सवातमुद्गिरेद्वीजं वामिनी रजसा युतम् ॥ १२ ॥
प्रसंसिनी स्यन्दते तु क्षोभिता दुःप्रसूश्च या ॥
स्थितं स्थितं हन्ति गर्भं पुत्रघ्नी रक्तसंस्वात् ॥ १३ ॥
अत्यर्थं पित्तला योनिर्दाहपाकज्वरान्विता ॥
चतसृष्वपि चाद्यासु पित्तलिङ्गोच्छ्रयो भवेत् ॥ १४ ॥

सदाहमित्यादि । अस्त्रम् आर्तवं, 'सदाहं क्षीयते रक्तं यस्यां सा लोहितक्षरा' इति केचित् पठन्ति । बीजं शुक्रम् । उद्गिरेत् वमेत् । रजसा युतम् आर्तवमिश्रम् । स्यन्दते खति, क्षोभिता संचालिता, दुःप्रसूः दुःखेन प्रसूयते या एवंविधा योनिः सा प्रसंसिनीति संबन्धः । दुःप्रसूश्चेत्यत्रान्ये 'दुःप्रजायना' इति पठन्ति, दुष्टीभूतापत्यमार्गेति व्याख्यानयन्ति । स्थितमित्यादि । स्थितं स्थितं गर्भं हन्ति नोत्पन्नमात्रम् । चतसृषु आद्यासु लोहितक्षरादिषु । पित्तलिङ्गोच्छ्रयः ओषचोषादिका वेदनाः ॥ १२-१४ ॥

अत्यानन्दा न सन्तोषं ग्राम्यधर्मेण गच्छति ॥
कर्णिन्यां कर्णिका योनौ श्लेष्मासृग्भ्यां प्रजायते १५
मैथुनेऽचरणां पूर्वं पुरुषावतिरिच्यते ॥
बहुशश्चातिचरणादन्या बीजं न विन्दति ॥ १६ ॥
श्लेष्मला पिच्छिला योनिः कण्डूयुक्ताऽतिशीतला ॥
चतसृष्वपि चाद्यासु श्लेष्मलिङ्गोच्छ्रितिर्भवेत् ॥ १७ ॥

अत्यानन्देत्यादि । ग्राम्यधर्मेण मैथुनेन । कर्णिका मांसकन्दी ।

१ 'मैथुनेऽचरणी' इति पा० ।

मैथुनेत्यादि । पूर्वा चरणी अतिरिच्यते मैथुनाचरणेऽधिका भवति; अन्ये 'मैथुनेऽचरणा पूर्वं' इति पठन्ति, शेषं समम् । पुरुषात् पूर्वमतिरिच्यते, अत्यर्थं कण्डूयत इत्यर्थः । बहुशो अतिचरणात् मैथुनात्, अन्या अतिचरणा, बीजं गर्भाङ्कुरजननं, न विन्दति न प्राप्नोति । 'बहुशश्चातिचरणी तयोर्बीजं न तिष्ठति' इति केचित् पठन्ति, अतिचरणा बहुशो मैथुनं व्रजति, तयोश्चरणातिचरणयोर्बीजं न तिष्ठति, स्थितिं न करोतीत्यर्थः । श्लेष्मलेत्यादि । आद्यासु अत्यानन्दादिषु श्लेष्मलिङ्गोच्छ्रितः पैच्छिल्यकण्डूादिकाः ॥ १५-१७ ॥

अनार्तवस्तना षण्डी खरस्पर्शा च मैथुने ॥
अतिकायगृहीतायास्तरुण्याः फलिनी भवेत् ॥ १८ ॥
विवृताऽतिमहायोनिः सूचीवक्त्राऽतिसंवृता ॥
सर्वलिङ्गसमुत्थाना सर्वदोषप्रकोपजा ॥ १९ ॥
चतसृष्वपि चाद्यासु सर्वलिङ्गोच्छ्रितिर्भवेत् ॥
पञ्चासाध्या भवन्तीमा योनयः सर्वदोषजाः ॥ २० ॥

सान्निपातिकाः पञ्चोच्यन्ते । वन्ध्याषण्ड्योः सस्तनखनिस्तनत्वे विशेषतः । खरस्पर्शा चेति चकारान्मैथुनद्वेषनिषेधः । अतिकायो बृहत्साधनो नरस्तेन गृहीताया फलिनीति संज्ञा, 'अफलिनी' इत्यन्ये पठन्ति, तत्र अतिकायगृहीता या तरुणी सा अफलिनी अप्रजा इति व्याख्या । अतिविवृता महायोनिरुच्यते । सूचीवक्त्रा अतिसंवृता अत्यर्थसङ्कुचितमुखी, सङ्कुचितमुखेत्युच्यते । सर्वलिङ्गा सर्वविद्धा, सर्वसमुत्थाना सर्वकारणा, या सा सर्वजा कथ्यते । चतसृष्वित्यादि । चतसृष्वपि चाद्यासु षण्डीप्रमृतिषु; सर्वलिङ्गोच्छ्रितिरिति रौक्ष्यतोदादिका वातलिङ्गोच्छ्रितयः, चोषादिकाः पित्तलिङ्गोच्छ्रितयः, ज्वेहकण्डूादिकाः श्लेष्मलिङ्गोच्छ्रितयश्च ॥ १८-२० ॥

प्रतिदोषं तु साध्यासु ज्ञेयादिक्रम इष्यते ॥
दद्यादुत्तरवर्तीश्च विशेषेण यथोदितान् ॥ २१ ॥

प्रतीत्यादि । साध्यासु योनिव्यापसु प्रतिदोषं यः ज्ञेयादिक्रमः स इष्यत इत्यर्थः । एतेन यस्य दोषस्य यः प्रत्यनीकः ज्ञेहस्तेन ज्ञेहेन संज्ञेह्य संज्ञेह्य ततो वमनावीन् साध्यास्वचारयेदित्यर्थः । यथोदितानिति वातादिभेदेनेत्यर्थः ॥ २१ ॥

कर्कशां शीतलां स्तब्धामल्पस्पर्शां च मैथुने ॥
कुम्भीस्वेदैरुपचरेत् सानूपौदकसंयुतैः ॥ २२ ॥
मधुरौषधसंयुक्तान् वेदावारांश्च योनिषु ॥
निक्षिपेद्द्वारयेद्यापि पिचुतैलमतन्द्रितः ॥ २३ ॥
धावनानि च पथ्यानि कुर्वीतापूरणानि च ॥

कर्कशामित्यादि । अल्पस्पर्शांमिति अतिव्याथकृद्भवतजनितमुत्तिल्लात् । 'शीतलां' इत्यत्रान्ये तु 'तुमुलैम्' इति पठन्ति, तत्र शूलतोदवेदनासङ्कुलमिति व्याख्या । कुम्भीस्वेदैः आन्-

१ 'तयोश्चरण्यातिचरणयोः' इति पा० । २ 'सङ्कुला' इति पा० ।

पौदकमांसवातघ्नद्रव्यकायपूर्णा कुम्भी कृत्वा भूमौ निखन्य तदुपरि शय्यां संस्थाप्याभिसन्तमलौहपाषाणगुडकान् काये निक्षिप्य तदुत्थितैर्बाष्पस्त्रैद्योनिप्रदेशमात्रगामिभिरुपचरेत्; अन्ये तु कुम्भी वातहरद्रव्यान्पौदकमांसपूर्णां सजलां कृत्वा प्रवृत्तोष्माणं शुद्धीयादिति व्याख्यानयन्ति । उपनाहविशेषमाह—मधुरेत्यादि । मधुराणि काकोल्यादीनि कल्कीकृतानि, तैर्युक्तान् वेशवारान् कृतान्नवर्गोक्तान् योनिषु निक्षिपेत्, पिचुतैलं पिचुना तुलकेन तैलं वातघ्नद्रव्यकायसिद्धं योनिषु धारयेत् । अतन्दिशो निरन्तरं कारीत्यर्थः । पिचुतैलं बलाशुतमित्यन्ये । धावनानि प्रक्षालनानि । पथ्यानि वातहरौषधसिद्धानीत्यर्थः ॥ २२ ॥ २३ ॥—
ओषधोषान्वितासूक्तं कुर्याच्छीतं विधिं भिषक् २४
शीतं विधिं रक्तपित्तहरम् ॥ २४ ॥

बुर्गन्धां पिच्छिलां चापि चूर्णैः पञ्चकपायजैः ॥
पूरयेद्राजवृक्षादिकषायैश्चापि धावनम् ॥ २५ ॥
बुर्गन्धां पित्तेन, पिच्छिलां कफेन । पञ्च कषाया न्यग्रो-
धोदुम्बररुद्राश्वत्थगर्दभाण्डाः । तश्चूर्णेन योनिं पूरयेत् । राज-
वृक्षादिः आरग्वधादिः ॥ २५ ॥

योण्यां तु पूयस्त्राविण्यां शोधनद्रव्यसंभृतैः ॥
सगोमूत्रैः सलवणैः शोधनं हितमिष्यते ॥ २६ ॥
शोधनद्रव्याणि मिश्रकोक्तानि ॥ २६ ॥

बृहतीफलकल्कस्य द्विद्विरद्रायुतस्य च ॥
कण्डूमतीमल्पस्पर्शां पूरयेद्भूपयेत्तथा ॥ २७ ॥
वर्ति प्रदद्यात् कर्णियां शोधनद्रव्यसंभृताम् ॥
प्रक्षालिनीं घृताभ्यक्तां क्षीरस्निग्धां प्रवेशयेत् ॥ २८ ॥
पिधाय वेशवारेण ततो बन्धं समाचरेत् ॥
प्रतिदोषं विदध्याच्च सुरारिष्टासवान् भिषक् ॥ २९ ॥
प्रातः प्रातर्निषेवेत रसोनादुद्धृतं रसम् ॥
क्षीरमांसरसप्रायमाहारं विदधीत च ॥ ३० ॥

तथाशब्दाद्भूपनमपि बृहतीफलादिभिरेव ॥ २७—३० ॥

शुक्रार्तवादयो दोषाः स्तनरोगाश्च कीर्तिताः ॥
क्लेशस्थानानि मूढस्य गर्भस्य विधिरेव च ॥ ३१ ॥
गर्भिणीप्रतिरोगेषु चिकित्सा चाप्युदाहृता ॥
सर्वथा तां प्रयुञ्जीत योनिव्यापत्सु बुद्धिमान् ॥
अपप्रजातारोगांश्च चिकित्सेदुत्तराङ्घ्रिपक् ॥ ३२ ॥
इति सुश्रुतसंहितायामुत्तरतन्त्रान्तर्गते कुमारतन्त्रे
योनिव्यापत्प्रतिषेधो नाम (द्वादशोऽध्यायः,
आदितोऽष्टत्रिंशत्तमोऽध्यायः ॥ ३८ ॥

शुक्रैत्यादि । शुक्रार्तवादयो दोषाः शुक्रशोणितशुद्धिशारीरे
सलक्षणचिकित्सिता उक्ताः; आदिशब्दाद्वात्रीस्तन्यदोषाश्च ।
स्तनरोगा विसर्पनाडीस्तनरोगनिदाने, तच्चिकित्सिते तच्चिकित्सा
उक्ता । क्लेशस्थानानि क्लेशकारणानि क्षीणबलीयवाजीकरणो-

वितानि । मूढगर्भस्येति स्थानानीत्यत्रापि संबध्यते, तेन मूढग-
र्भस्य स्थानानि कारणानि, विधिरेव च क्रिया चेत्यर्थः । एत-
द्रयं मूढगर्भनिदाने तच्चिकित्सिते चोक्तम् । गर्भिणीप्रतिरोगे-
ष्विति गर्भिणीप्रतिरोगेषु गर्भिण्या मासानुमासं प्रतिरोगेषु रक्त-
छावादिषु चिकित्सोक्ता । चिकित्सा चेति चकाराद्गर्भिण्याः
स्वस्थाया अपि चिकित्सा उदाहृता गर्भिणीव्याकरणशारीरे ।
केचित् 'गर्भिणीप्रतिरोगेषु' इत्यत्र 'गर्भिणीप्रतिमासेषु' इति
पठन्ति । तां चिकित्सां योनिव्यापत्स्वपि सर्वथा प्रयुञ्जीतेत्यर्थः ।
अपप्रजाता अकालप्रसूता, तस्या रोगान् ज्वरादिकान् । तातुत्त-
रादुत्तरतन्त्रोक्तज्वरादिचिकित्सितात् । रोगांश्चेति चकार उत्तर-
तन्त्रादित्यत्र योजनीयः । तेनापप्रजातारोगानुत्तरादुत्तरतन्त्रोक्ता-
चिकित्सेत्, चकारादपतानकादीन् संहितोक्तेन विधिना चिकि-
त्सेदित्यर्थः । अन्ये तु 'उत्तरान्' इति पठन्ति, उत्तरकालभावि-
नोऽपतानकादीन् भिषक् चिकित्सेत्, 'स्वैधिकित्सितैः' इति
शेषः ॥ ३१ ॥ ३२ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रान्तर्गते कौमारसूक्ततन्त्रे
योनिव्यापत्प्रतिषेधाध्यायोऽष्टत्रिंशत्तमः ॥ ३८ ॥

उत्तरतन्त्रे द्वितीयं कौमारतन्त्रं समाप्तम् ॥ २ ॥

एकोनचत्वारिंशत्तमोऽध्यायः ।

अथातो ज्वरप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

कुमारतन्त्रानन्तरं कायचिकित्सारम्भः; यतः कुमारतन्त्रा-
वसाने 'अपप्रजातारोगांश्च चिकित्सेदुत्तराङ्घ्रिपक्' इति वाक्ये
उत्तरादित्यनेन कायचिकित्सितस्य सूचितत्वात्, अथवा कुमा-
राणामपि ज्वरद्युत्पत्तौ सत्यां कायचिकित्सितस्योपयोगित्वात् ।
अत्र कायशब्देन दोषघातुमलसंघात उच्यते, तेन कायस्थितानां
ज्वरादीनां चिकित्सा कायचिकित्सा, मन्त्राः क्रोशन्तीतिवत् ।
अन्ये कायशब्देन कायाग्निं वदन्ति, त्रैतोऽग्निं व्याप्य वै ज्वरा-
दयो भवन्ति । अपरे दुष्टकायः कायः तस्य चिकित्सा काय-
चिकित्सेत्याहुः । तस्यामपि कायचिकित्सायां बहुपुपद्मेषु रुद्र-
कोपसंभवतया ज्वरस्य गरीयस्तात् पूर्वं ज्वरप्रतिषेधारम्भ
इत्याह—अथात इत्यादि । अथशब्दोऽनन्तरार्थः । कुतोऽनन्तर-
मित्याह—अत इति; अस्मात् पूर्वाध्यायादित्यर्थः; अतःशब्दो
हेतो वा, यतोऽयं ज्वरो रुद्रकोपसंभवतया गरीयानतो हेतो-
रित्यर्थः । प्रतिषेधः चिकित्सा । विः विशेषे विविधप्रकारे च;
आङ् अभिव्याप्तौ, आभिमुख्ये वा; व्याख्यास्यामः प्रकषेण
कथयिष्यामः ॥ १ ॥ २ ॥

येनामृतमपां मध्यादुद्धृतं पूर्वजन्मनि ॥

यतोऽमरत्वं संप्राप्तास्त्रिदशास्त्रिदिवेश्वरात् ॥ ३ ॥

१ 'निस्तन्त्र इत्यर्थः' इति पा० । २ 'पिण्डैरापूरणं हितम्' इति
पा० । ३-४ 'क्लेशस्थानानि' इति पा० ।

१ 'तत्र स्थितानां' इति पा० । २ 'यतोऽग्निव्याप्येव' इति पा० ।

शिष्यास्तं देवमासीनं पप्रच्छुः सुश्रुतादयः ॥
व्रणस्योपद्रवाः प्रोक्ता व्रणिनामप्यतः परम् ॥ ४ ॥
समासाद् व्यासतश्चैव ब्रूहि नो भिषजांवर ॥

इदानीं ज्वरप्रतिषेधरूपां धन्वन्तरिस्तुतिं प्रतिपादयन् ज्वर-
प्रतिपादनहेतुकं धन्वन्तरिं गुहं प्रति शिष्याणां प्रश्नमाह—
येनामृतमपामित्यादि । येन धन्वन्तरिणा । अपां मध्यात् क्षीरा-
र्णवमध्यात् । उद्धृतम् आनीतम् । पूर्वजन्मनि देवत्वे सति । यतो
यस्मात् । त्रिदशेश्वरात् धन्वन्तरेः । अमरत्वं संप्राप्ताः अमृत-
दानेन; त्रिदशा देवा अमृतप्राप्त्या अमरत्वं संप्राप्ताः । तं देवं
धन्वन्तरिनामानम् । आसीनम् उपविष्टम् । पप्रच्छुः पृष्टवन्तः ।
जेज्जटाचार्यस्तु 'त्रिदशात्रिदशेश्वरा' इति पठित्वा यतो
यस्मात् धन्वन्तरेत्रिदशा देवा अमृतप्राप्त्या अमरत्वं संप्राप्ताः
सन्तः त्रिदशेश्वराः सञ्जाता इति व्याख्यानयन्ति । अत्र येनामृत-
मित्यादिक्लोके अमृतामरयोर्नाम ज्वरप्रतिषेधादौ मङ्गलार्थमुक्तम् ।
यद्यपि प्राक् सुश्रुतस्य प्रश्नकर्तृत्वेन प्राधान्यं, तथाऽप्यत्र सर्व-
ेषामनुग्रहाय प्रश्नेऽधिकारः । किं पप्रच्छुरित्याह—व्रणस्योपद्रवा
इत्यादि । व्रणस्योपद्रवा वेदनावर्णास्त्रावाद्यः । प्रोक्ता व्रणास्त्राव-
विज्ञानीयादिषु । व्रणिनामिति व्रणिनः पुरुषाः, तेषामुपद्रवा
ज्वरातीसारादयः, तान् समासात् संक्षेपतः, व्यासतो विस्त्वा-
रात्; हे भिषजांवर नोऽस्माकं ब्रूहि । अन्ये तु व्रणस्योपद्रवा
वर्णास्त्राववेदनादयः प्रोक्ताः, व्रणिनामपि समासात् प्रोक्ताः;
तथा च—“विसर्पः पक्षघातश्च सिरास्तम्भोऽपतानकः । मोहो-
न्मादौ व्रणरुजा ज्वरस्तृष्णा हनुग्रहः ॥ कासश्छर्दिरतीक्षारो
हिका श्वासः सवेपथुः । षोडशोपद्रवाः प्रोक्ता व्रणिनां व्रणचि-
न्तकैः”—इति; व्यासतश्चातः परं ब्रूहीति व्याख्यानयन्ति
॥ ३ ॥ ४ ॥—

उपद्रवेण जुष्टस्य व्रणः कृच्छ्रेण सिध्यति ॥ ५ ॥
उपद्रवास्तु व्रणिनः कृच्छ्रसाध्याः प्रकीर्तिताः ॥
प्रक्षीणबलमांसस्य शेषधातुपरिक्षयात् ॥ ६ ॥
तस्मादुपद्रवान् कृत्स्नान् ब्रूहि नः सच्चिकित्सितान् ॥
सर्वकायचिकित्सासु ये दृष्टाः परमर्षिणा ॥ ७ ॥

न परं व्रणितोपद्रवाणामनभिहितत्वात् तान् प्रति प्रश्नः,
किं तर्हि सोपद्रवस्य कृच्छ्रेण व्रणप्रशान्तिः व्रणितोपद्रवाणां च
कृच्छ्रसाध्यत्वमिति हेतुद्वयेन पुनः शिष्याणां प्रश्नमाह—उप-
द्रवेण जुष्टस्येत्यादि । उपद्रवेण ज्वरादिना युक्तस्य पुरुषस्य;
अन्ये तु 'उपद्रवेण जुष्टस्तु' इति व्रणविशेषणं पठन्ति,
तन्मते उपद्रवेण व्रणवेदनदिना, जुष्टो व्यासः । कृच्छ्रेण
कष्टेन । व्रणिन उपद्रवा ज्वरादिकाः, विसर्पादिका इत्यन्ये ।
कीदृशस्य व्रणिन उपद्रवाः कृच्छ्रसाध्याः इत्याह—प्रक्षीणबलमा-
ंसस्येत्यादि । बलम् उरसाहलक्षणं, मांसम् उपचयलक्षणम् ।
शेषधातवो मेदःप्रभृतयः, तेषां परिक्षयात्; रक्तस्य तु मांसा-
श्रयत्वान्मांसग्रहणेनैव ग्रहणम् । तस्मादिति यस्मादुपद्रवजुष्ट-
स्यातिकृच्छ्रत्वं तस्मात् कृत्स्नान् समस्तानुपद्रवान् सच्चिकित्सितान्

१ 'वर्णवेदनादिना' इति पा० ।

नोऽस्माकं ब्रूहीति संबन्धः । सर्वकायचिकित्सास्विति सर्वस्मिन्
काये चिकित्सा तासु । ये दृष्टा उपद्रवा ज्वरादयः । परमर्षिणा
धन्वन्तरिणा । अत्र चिकित्साशब्देन प्रतिकार उच्यते; अन्ये
त्र चिकित्साशब्देन चिकित्साशास्त्रमभिधाय मूलतन्त्राणामौ-
पधेनवैरभ्राचीनां चिकित्साशास्त्राणामवरोधं मन्यन्ते; अपरे
'षट्सु कायचिकित्सासु' इति पठन्ति, तेषां मते षट्शब्देन
अग्निवेशमेडजातूकर्णद्वारीतक्षारपाणिपराशरप्रोक्ताः
षट् चिकित्सा लभ्यन्ते; अत्र पक्षे 'परमर्षिणा' इत्यत्र 'परम-
र्षिभिः' इति पाठः ॥ ५-७ ॥

तेषां तद्वचनं श्रुत्वा प्राब्रवीद्विषजांवरः ॥
ज्वरमादौ प्रवक्ष्यामि स रोगानीकराद् स्मृतः ॥८॥
रुद्रकोपाग्निर्भूतः सर्वभूतप्रतापनः ॥
तैस्तैर्नामभिरन्येषां सत्त्वानां परिकीर्त्यते ॥ ९ ॥

तेषामित्यादि । तेषां शिष्याणाम् । भिषजांवरो धन्वन्तरिः ।
ज्वरमादावित्यादि । स इति ज्वरः । रोगानीकरास्त्विति रोगस-
मूहस्य राजा । तैस्तैर्नामभिः पाकत्वामितापखोरकभ्रमरका-
दिभिः । अन्येषां सत्त्वानां गजाश्वानीनाम् ॥ ८ ॥ ९ ॥

जन्मादौ निधने चैव प्रायो विशति देहिर्नम् ॥
अतः सर्वविकाराणामयं राजा प्रकीर्तितः ॥ १० ॥

इदानीमुक्तमेव रोगसमूहराद्वत् सहेतुकं कृत्वा प्रतिपादयति—
जन्मेत्यादि । प्रायो विशेषेण ॥ १० ॥

ऋते देवमनुष्येभ्यो नान्यो विषहते तु तम् ॥
कर्मणा लभते यस्माद्देवत्वं मानुषादपि ॥ ११ ॥
पुनश्चैव च्युतः स्वर्गान्मानुष्यमनुवर्तते ॥
तस्मात्ते देवभावेन सहन्ते मानुषा ज्वरम् ॥ १२ ॥
शेषाः सर्वे विपद्यन्ते तैर्यग्योना ज्वरार्जिताः ॥

तिर्यग्योनयस्तेन पीडिता विपद्यन्ते एवेति प्रतिपादयितुं
ज्वरप्रभावमाह—ऋते इत्यादि । ऋते विना । नान्यो विषहते
नान्यः सोढुं शक्नोति । देवाः स्वतपोमाहात्म्यात् सहन्ते;
मनुष्याः कथं सोढुं समर्थाः? उच्यते—कर्मणेत्यादि; एवं पाठं
केचित् पठन्ति, ईदृशे क्रमे निश्चयो नास्ति यस्त्वर्गाच्युतो
मानुष एव भवति ॥ ११ ॥ १२ ॥—

स्वेदावैरोधः सन्तापः सर्वाङ्गग्रहणं तथा ॥ १३ ॥
विकारा युगपद्यस्मिन् ज्वरः स परिकीर्तितः ॥

इदानीं ज्वरस्य स्वरूपमाह—स्वेदावैरोध इत्यादि । स्वेदा-
वैरोधः स्वेदानिर्गमः; एतच्च प्रायिकं लक्षणं, पैसिके स्वेदानिर्ग-
मात् । सन्ताप इति सन्तापयतीति संशब्दान्मानसोऽपि
तापोऽभिप्रेतः; तथा चोक्तं,—'सन्तापो देहमानस' इति ।
सर्वाङ्गग्रहणं वेदनया । युगपदिति एककाले । स्वेदावैरोधे' इत्यत्र
'वैगोपरोधः' इत्यन्ये पठन्ति; वैगोपरोधो वातमूत्रपुरीषादीना-
मनिर्गमः ॥ १३ ॥—

१ 'देहिनः' इति 'देहिनाम्' इति च पा० । २-३-४
'स्वेदावैरोधः' इति पा० ।

दोषैः पृथक् समस्तैश्च द्वन्द्वैरागन्तुरेव च ॥ १४ ॥
अनेककारणोत्पन्नः स्मृतस्त्वष्ट्रविधो ज्वरः ॥

अतः परं हेतुभेदाज्वरस्थानेकत्वमाह—दोषैरित्यादि । पृथक्
त्रयः, समस्तैर्दोषैरेकः, द्वन्द्वजास्त्रयः, आगन्तुरेकः, एवमनेक-
कारणोत्पन्नोऽपि ज्वरोऽष्टविधत्वं न त्यजति ॥ १४ ॥—

दोषाः प्रकुपिताः स्वेषु कालेषु स्वैः प्रकोपणैः ॥ १५ ॥
व्याप्य देहमशेषेण ज्वरमापादयन्ति हि ॥
दुष्टाः स्वहेतुभिर्दोषाः प्राप्यामाशयमूष्मणा ॥ १६ ॥
सहिता रसमागत्य रसस्वेदप्रवाहिणाम् ॥
स्रोतसां मार्गमावृत्य मन्दीकृत्य हुताशनम् ॥ १७ ॥
निरस्य बहिरूष्माणं पक्तिस्थानाच्च केवलम् ॥
शरीरं समभिव्याप्य स्वकालेषु ज्वरागमम् ॥ १८ ॥
जनयन्त्यथ वृद्धिं वा स्ववर्णं च त्वगादिषु ॥

ज्वरस्य संप्राप्तिमाह—दोषाः प्रकुपिता इत्यादि । दोषाः
प्रकुपिताश्चयानुपूर्व्याः स्वेषु कालेषु प्राकृतशरद्वसन्तेषु अहोरात्रि-
केषु च; एतेन प्राकृतो ज्वर उक्तः । स्वैः प्रकोपणैरिति बलवद्वि-
प्रहादिकोधादिदिवास्वापादिभिर्नृणप्रशोक्तैः । अनेन च वैकृतः ।
ब्रह्मदेवस्तु सन्निपातप्रकोपस्य हेतून्त्र पृथगाह; यथा,—
“विषमाध्यशानात्यशनं लकुचामफलं क्षिलोचये सलिलम् ।
पिण्याकमाममूलकसर्षपशाकं यवैः कृता च सुरा ॥ कृशशुष्का-
मिषशाकं यावकमशनं च पर्वते वासः । व्यापन्नाम्बुसुरादधिकन्दं
पिडकोच्छ्रितिर्देहे ॥ मृद्विषगरादिभक्षणमनार्तं दुर्दिनं पुरोवातः ।
अक्षपरिवर्तभूतावेशौ पीडा प्रहर्षसंभूता ॥ अनुचितभेषज-
गन्धाप्राणं पापस्य कर्मणोऽभ्यासः । स्नेहस्नेदादीनां मिथ्यायोगः
पुराकृतं कर्म ॥ स्त्रीणां विषमप्रसवो मिथ्यायोगः प्रसूतानाम् ।
स्नेहस्नेदादीनां रसायनस्यापि च व्यापत् ॥ एते हेतव उक्ताः
प्रकोपणे सन्निपातस्य” —इति । अशेषेण सामस्त्येन । आपा-
दयन्ति जनयन्ति । अन्ये ‘दोषाः प्रकुपिता गाढमपथ्याहार-
सेवनः’ इति पठन्ति । अत्र गाढशब्देन प्राकृतः, अपथ्याहार-
सेविन इत्यनेन वैकृतः । अन्ये ज्वरसंप्राप्तिमनेन पाठेन पठन्ति,
तद्यथा—दुष्टाः स्वहेतुभिरित्यादि । दुष्टाः प्रकुपिताश्चयादि-
रूपेण, स्वेषु कालेषु प्राकृतं ज्वरं, स्वहेतुभिराद्यसंप्राप्तिश्लोकव्या-
ख्यातैर्बलवद्विप्रहादिभिर्वैकृतम् । ऊष्मणा बह्यूष्मणा सहिता
धातूष्मणा दोषोष्मणा वा सहिता दोषा रसं हृदयस्थमागत्य,
हुताशनं जठराग्निं मन्दीकृत्य, ऊष्माणमशेषेव, पक्तिस्थानात्
अग्निस्थानात्, बहिः निरस्य निक्षिप्य, केवलं धर्षं, स्वकालेषु
आर्तवेषु अहोरात्रिकेषु च ज्वरागमं जनयन्ति, अथवा वृद्धिमा-
गतस्य; स्ववर्णं नखस्त्रयनादिषु जनयन्ति ॥ १५-१८ ॥—

मिथ्यातियुक्तैरपि च स्नेहाद्यैः कर्मभिर्नृणाम् ॥ १९ ॥
विविधादभिघाताच्च रोगोत्थानात् प्रपाकतः ॥
श्रमात् क्षयादजीर्णाच्च विषात्सात्म्यर्तुपर्ययात् ॥ २० ॥

ओषधीपुष्पगन्धाच्च शोकाञ्जक्षत्रपीडया ॥
अभिचाराभिशापाभ्यां मनोभूताभिश्चङ्कया ॥ २१ ॥
स्त्रीणामपप्रजातानां प्रजातानां तथाऽहितैः ॥
स्तन्यावतरणे चैव ज्वरो दोषैः प्रवर्तते ॥ २२ ॥

न केवलमेवं स्वप्रकोपणैर्नृणप्रशोक्तैः प्रकुपिता दोषा ज्वरमा-
पादयन्ति, अपि तु तेऽन्यैरपि कारणैरित्यत आह—मिथ्या-
तियुक्तैरित्यादि । मिथ्यातियुक्तैः अयथाविधियुक्तैरतियुक्तैश्च ।
स्नेहाद्यैः स्नेहस्नेदवमनविरेचनादिकैः । नृणां ज्वरो दोषैः प्रवर्तते
इति संबन्धः; ‘प्रवर्तते’ इत्यत्र ‘प्रकुप्यति’ इति केचित् ।
विविधादभिघातात् शस्त्रलोष्टकाद्यादिप्रहारात् । रोगोत्थानात् रोगा
विप्रध्यादयस्वेषामुत्थानात् । श्रमात् अतिव्यायामात् । प्रपाक-
स्तेषामेव । आमात् अजीर्णात् । क्षयात् राजवक्ष्मणः । सात्म्य-
र्तुपर्ययात् सात्म्यविपर्ययादनुविपर्ययाच्च । ओषधीशब्दस्यादौ
विषशब्दो लुप्तो द्रष्टव्यः, तेन विषोषधीपुष्पगन्धात् । नक्षत्रं
जन्मनक्षत्रं, तस्य पीडा तथा क्रूरप्रहणां बाधा तथा । अभिचारो
यन्त्रमन्त्राद्यभिपीडनम्, अभिशापो द्विजगुरुसिद्धानामभिशापनं,
ताभ्याम् । मनोभूताभ्यामभिशाङ्काशब्दः संबध्यते, अभिशाङ्का-
शब्देन अभिषङ्गत्वं कथ्यते; तेन मनोऽभिषङ्गेण कामाद्यभिषङ्गे-
णेत्यर्थः, भूतशब्देन देवादिप्रहा उच्यन्ते, तेन देवादिप्रहाभिष-
ङ्गेणेत्यर्थः । अपप्रजातानाम् असम्यक्प्रसूतानां, प्रजातानां
सम्यक्प्रसूतानाम्, अहितैः कृत्वा । स्तन्यस्य क्षीरस्य,
अवतरणे प्रथममुन्मुखीभवने ॥ १९-२२ ॥

तैर्वेगवद्भिर्बहुधा समुद्भ्रान्तैर्विमार्गैः ॥
विक्षिप्यमाणोऽन्तरिर्भवत्याशु बहिश्चरः ॥ २३ ॥
रुणद्धि चाप्यपांघातुं यस्मात्तस्माज्ज्वरातुरः ॥
भवत्यत्युष्णगात्रश्च ज्वरितस्तेन चोच्यते ॥ २४ ॥

एवं ज्वरहेतुदाहस्य यथोष्णगात्रत्वं स्यात्तथा दर्शयति—
तैर्वेगवद्भिर्बहुषेत्यादि । तैः दोषैः । वेगवद्भिः प्रसरणशीलैः ।
समुद्भ्रान्तैः इत्येतश्च विक्षिप्तैः । विमार्गैः तिर्यग्गतैः । विक्षि-
प्यमाणः प्रेर्यमाणः । अन्तरिर्भवतिश्वरो भवति ‘रोमकूपैः’ इति
शेषः । अपांघातुं स्वेदं, रुणद्धि । स एव बहिर्निःसृतोऽन्तरिर्भ-
व्यात्पांघातुं रुणद्धि तस्मात्त्युष्णसर्वाङ्गो भवति, यतोऽत्युष्ण-
सर्वाङ्गः स्यातेन कारणेन ज्वरित इत्युच्यते । अन्ये तु ‘ज्वरि-
तस्तेन चोच्यते’ इत्यत्र ‘न च स्त्रियति सर्वशः’ इति पठन्ति
(व्याख्यानैर्यन्ति च सर्वत्र न स्त्रियति, च क्वचित् स्त्रियती-
त्यर्थः) ॥ २३ ॥ २४ ॥

श्रमोऽरतिर्विवर्णत्वं वैरस्यं नयनप्लवः ॥
इच्छाद्वेषौ मुहुश्चापि शीतवातातपादिषु ॥ २५ ॥
जृम्भाऽङ्गमर्दो गुरुता रोमहर्षोऽरुचिस्तमः ॥
अप्रहर्षश्च शीतं च भवत्युत्पत्स्यति ज्वरे ॥ २६ ॥

१ ‘कोपाञ्जक्षत्रपीडनात्’ इति पा० । २ ‘न च स्त्रियति
सर्वतः’ इति पा० । ३ अर्थः पाठः क्वचित्पुस्तके नोपलभ्यते ।

सामान्यतो, विशेषात्तु जृम्भाऽत्यर्थं समीरणात् ॥
पित्ताभयनयोर्दाहः, कफाभ्राभिनन्दनम् ॥ २७ ॥
सर्वलिङ्गसमवायः सर्वदोषप्रकोपजे ॥
द्वयोर्द्वयोस्तु रूपेण संसृष्टं द्वन्द्वजं विदुः ॥ २८ ॥

इदानीं पूर्वरूपमाह—भ्रम इत्यादि । अरतिः शयनास-
नादौ सर्वत्रापि सुखाभावः । नयनप्लवो नयनयोरश्रुपूर्णाता ।
आतपादिष्वित्यादिशब्दग्रहणाच्छब्द्यासनग्रहणम् । तमः अन्ध-
कारदर्शनम् । अप्रहर्षं आनन्दाभावः । उत्पत्त्यति भाविति
प्वरे । सामान्यतः सर्वस्मिन्नेव ज्वरे । प्रत्येकदोषजज्वरे पूर्व-
रूपमाह—विशेषात्तु जृम्भाऽत्यर्थमित्यादि । न अन्नाभिनन्दनम्
अन्नानभिलाषः ॥ २५-२८ ॥

वेपथुर्विषमो वेगः कण्ठौष्ठपरिशोषणम् ॥
निद्रानाशः क्षुतः स्तम्भो गात्राणां रौक्ष्यमेव च २९
शिरोहृद्गात्ररुग्णवैरस्यं बद्धविद्वकता ॥
जृम्भाऽऽध्मानं तथा शूलं भवत्यनिलजे ज्वरे ॥ ३०

वातादिजत्वेन ज्वरस्य लक्षणाभ्याह—वेपथुरित्यादि । वेपथुः
कम्पः । विषमो वेग इति कदाचिदतिशयितः कदाचि-
न्मन्दश्च वेगः । क्षुतः स्तम्भः क्षुत् छिक्का तस्याः स्तम्भोऽनिर्ग-
मनः 'क्षुत' इत्यत्र अन्ये 'क्षव' इति पठन्ति; तैन्मते क्षवः
छिक्का, स्तम्भो गात्रस्य । ननु, वातज्वरमोक्षेऽपि छिक्का स्यात्,
तत् कथं ज्वरागममोक्षयोर्ज्ञानम् ? उच्यते—अपरवेपथ्वादिका-
तज्वरलक्षणानामभावाच्चरमोक्षो बोद्धव्यः । रौक्ष्यमेव चेति
गात्राणां (रूक्षग्रहणेनैव कृष्णारुणवर्णयुक्तमिति ज्ञेयं); चकारात्
कृष्णविष्णुत्रलं समुच्चयते; अन्ये तु 'गात्राणां रौक्ष्यमेव च'
इत्यत्र 'स्यावाह्रमलनेत्रता' इति पठन्ति । शिरसः पृथगुपादान-
मत्यर्थं शिरोरुग्णभवतीति ज्ञापनार्थम्; अन्यथा गात्ररुगित्यनेनैव
तरप्राप्तेः । 'जृम्भाध्माने भ्रमः शूलं' इत्यन्ये पठन्ति ॥ २९ ॥ ३० ॥

वेगस्तीक्ष्णोऽतिसारश्च निद्रारूपत्वं तथा वमिः ॥
कण्ठौष्ठमुखनासानां पाकः स्वेदश्च जायते ॥ ३१ ॥
प्रलापः कटुता वक्त्रे मूर्च्छा दाहो मदस्त्वृषा ॥
पीतविष्णुमूत्रनेत्रत्वं पैत्तिके भ्रम एव च ॥ ३२ ॥

वेग इत्यादि । 'प्रलापः कटुता वक्त्रे' इत्यत्र 'प्रलापस्तिक्क-
वक्त्रं' इति केचित् पठन्ति । मदः पूगफलेनेव मत्तता
॥ ३१ ॥ ३२ ॥

गौरवं शीतमुत्केशो रोमहर्षोऽतिनिद्रता ॥
स्रोतोरोधो र्गर्भत्वं प्रसेको मधुरास्यता ॥ ३३ ॥
नात्युष्णगात्रता छर्दिंरूसादोऽविपाकता ॥
प्रतिश्यायोऽरुचिः कासः कफजेऽक्ष्णोश्च शुकृता ३४
गौरवमित्यादि । गौरवं गात्राणां, उत्केशः श्लेष्मनिष्ठीवनं,

१ 'विषमो वेगः हीनाधिकभावेन' इति पा० । २ 'तन्मते वात-
ज्वरे छिक्का संभवति' इति पा० । ३ अयं पाठः क्वचिन्नोपलभ्यते ।
४ 'विद्वकत्वं' इति पा० । ५ 'कफजेऽक्ष्णोश्च शुकृता' इति पा० ।
सु० सं० ८५

प्रसेको लालसावः, अन्नसादः अन्नग्लानिः । अन्ये त्वेवं
पठन्ति—'स्तैमित्यं स्तिमितो वेग आलस्यं मधुरास्यता । शुक्र-
मूत्रपुरीषलं स्तम्भस्तृप्तिरथापि च ॥ गौरवं शीतमुत्केशो
रोमहर्षोऽतिनिद्रता । प्रतिश्यायोऽरुचिः कासः कफजेऽक्ष्णोश्च
शुकृता' इति । स्तैमित्यं निश्चलत्वं ज्वरितस्य, वेगोऽपि स्तिमितः
सततस्थितो निश्चलः, अन्ये तु स्तिमितो वेगो मन्द उद्गमः
॥ ३३ ॥ ३४ ॥

निद्रानाशो भ्रमः श्वासस्तन्द्रा सुसाकृताऽरुचिः ॥
तृष्णा मोहो मदः स्तम्भो दाहः शीतं हृदि व्यथा ३५
पक्तिश्चिरेण दोषाणामुन्मादः श्यावदन्तता ॥
रसना परुषा कृष्णा सन्धिपूर्वास्थिजा रुजः ॥ ३६ ॥
निर्भुम्ने कलुषे नेत्रे कर्णौ शब्दरुगन्वितौ ॥
प्रलापः स्रोतसां पाकः कूजनं चेतनाच्युतिः ॥ ३७ ॥
स्वेदमूत्रपुरीषाणामल्पशः सुचिरात् क्षुतिः ॥

एकैकदोषजं ज्वरमभिधाय साक्षिपातिकमाह—निद्रानाश
इत्यादि । भ्रमश्चकारुदस्येव भ्रमणम् । तन्द्रालक्षणमुच्यते
'इन्द्रियाथैष्वसंवित्तिगौरवं जृम्भणं क्लमः । निद्रातैस्येव यस्येहा
तस्य तन्द्रां विनिर्दिशेत्'—इति । सुसाकृता गात्राणां स्पर्शाकृता,
मोहोऽत्र मूर्च्छा, मदः पूगफलेनेव मत्तता, स्तम्भः स्तब्धता ।
उन्मादो मानसो विकारः । रसना जिह्वा, परुषा कर्कशा ।
सन्धिपूर्वास्थिजा रुज इति सन्धिरुजा मूर्धरुजा अस्थिरुजा
च; अन्ये सन्ध्यादिस्थाने 'लोठनं शिरसो रुजा' इति पठन्ति,
लोठनं शिरसो विधूननम् । निर्भुम्ने कुटिले, कलुषे मेलिने ।
शब्दरुगन्वितौ शब्दाभिवितौ रुगन्वितौ च कर्णौ भवतः । प्रलापः
असंबद्धभाषणम् । स्रोतसां मुखनासादिरन्ध्राणाम् । कूजनम्
अव्यक्तशब्दोत्थानं कण्ठे । चेतनाच्युतिः चित्तनाशः । अल्पशः
सुचिरात् क्षुतिरिति अल्पमल्पं कृत्वा चिरकालेन निःसर-
तीत्यर्थः ॥ ३५-३७ ॥—

सर्वज्ञे सर्वलिङ्गानि

निद्रानाश इत्यादिपाठेन विकृतिविषयसमवेतस्य सन्निपातस्य
लक्षणमभिधाय प्रकृतिसमसमवेतस्य लक्षणमाह—सर्वज्ञे
इत्यादि । सर्वदोषजे सर्वलिङ्गानि प्रत्येकवातादिज्वरोक्-
लक्षणानि ॥—

विशेषं चात्र मे शृणु ॥ ३८ ॥

नात्युष्णशीतोऽल्पसंज्ञो भ्रान्तप्रेक्षी हतस्वरः ॥
खरजिह्वः शुष्ककण्ठः स्वेदविष्णुमूत्रवर्जितः ॥ ३९ ॥
सास्रो निर्भुग्महर्षो भक्तद्वेषी हतप्रभः ॥
श्वसन्निपतितः शोते प्रलापोपद्रवायुतः ॥ ४० ॥
तमभिन्यासमित्याहुर्दौजसमथापरे ॥

इदानीमभिन्यासादिसंज्ञाभिः सन्निपातभेदमाह—विशेषमि-
त्यादि । विशेषं भेदम् । अत्र सन्निपातज्वरे । नात्युष्णशीतः
साधारणाङ्गस्पर्शः । भ्रान्तप्रेक्षी सर्वपदार्थाथार्थदर्शी । सास्रः

१ 'समले' इति पा० । २ 'सास्रनिर्भुग्मनयनः' इति पा० ।
३ 'इदानीमन्वर्थाभिः संज्ञाभिः' इति पा० ।

अश्रुपूर्णनेत्रः । निर्भुमहृदयः कुटिलहृदयः । श्वसन् श्वासं कुर्वन् । निपतित इव शैते, एतेन विकलाङ्ग उक्तः । प्रलाप एवोपद्रव-
स्तेन आयुतोऽप्यर्थयुक्तः । तं सन्निपातमेदम् ॥ ३८-४० ॥—

सन्निपातज्वरं कृच्छ्रमसाध्यमपरे विदुः ॥ ४१ ॥

मत्भेदेन सन्निपातज्वरस्य कृच्छ्रसाध्यत्वमप्यलं चोच्यते
—सन्निपातज्वरमित्यादि । असमस्तलक्षणत्वे कृच्छ्रसाध्यत्वं,
समस्तलक्षणत्वे विबद्धदोषत्वेऽभौ च नष्टे सत्यसाध्यत्वम् ॥ ४१ ॥

निद्रोपेतमभिन्यासं क्षीणमेनं हतौजसम् ॥

संन्यस्तगात्रं संन्यासं विद्यात्सर्वात्मके ज्वरे ॥ ४२ ॥

अभिन्यासस्य मेदमाह—निद्रेत्यादि । तमेव निद्रोपेतमभि-
न्यासं विद्यात्, एनं क्षीणं सन्तं हतौजसं विद्यात्, तमेव च
संन्यस्तगात्रं संन्यासमिति । केचिदमुमभिन्यासप्रतिपादकं
वाक्यं न पठन्ति । निद्रोपेतमभिन्यासमित्यादिपाठस्यापि 'प्रलि-
म्पन्निव गात्राणि पर्वणां गौरवेण च' इत्यादिना 'मन्दज्वरप्रला-
पस्तु सञ्जीतः स्वात्प्रलेपकः' इत्यन्तेनापरतश्चोक्तपाठेन प्रलेपक-
लक्षणं केचित् पठन्ति, तच्च न पठनीयं; 'तथा प्रलेपको ज्ञेय'
इत्यादिपाठेन स्वतन्त्रे तस्य पठितत्वात् । 'नित्यं मन्दज्वर'
इत्यादिना क्षारपाणिप्रोक्तं वातबलासकलक्षणमपरे पठन्ति,
तदपि न पठनीयं, 'प्रलेपकं वातबलासकं च' इत्यनेन तस्योक्तेः ।
नित्यं मन्दज्वर इत्यादिपाठस्यापिऽप्ये तृणपुष्पकलक्षणमधी-
यन्ते,—'पुष्पेभ्यो गन्धरजसी तेजस्विभ्यो यदाऽनिलः । उपा-
दाय मनुष्यस्य प्राणापानौ नियच्छति ॥ सौक्ष्म्यादनुसृतो धातुर्
मर्मोष्पि च तेजसा । कर्म चित्तं बलं ज्ञानं तदाऽस्याभ्येति
मारुतः ॥ कर्मादिषु निरुद्धेषु स्वपितीति सुहृज्जनः । मन्यते
हतचित्तत्वादोजस्युपरते सति ॥ तस्यादितः शिरोरोगः सर्वज्ञ-
स्येव जायते । विगन्धं च सुगन्धं च दृष्ट्वाऽकस्मात् स मूर्च्छति ॥
तृणपुष्पकमित्येवं ज्वरं विद्याद्विचक्षणः'—इति; तच्चौषधी-
गन्धजे ज्वरे तथोपस्यके चान्तभूतत्वाभाष्यमिति ॥ ४२ ॥

ओजो विघ्नसते यस्य पित्तानिलसमुच्छ्रयात् ॥

स गात्रस्तम्भशीताभ्यां शयनेप्सुरचेतनः ॥ ४३ ॥

अपि जाग्रत् स्वप्न जन्तुस्तन्द्रालुश्च प्रलापवान् ॥

संहृष्टरोमा सस्ताङ्गो मन्दसन्तापवेदनः ॥ ४४ ॥

ओजोनिरोधजं तस्य जानीयात् कुशलो भिषक् ॥

केचिदत्र हतौजसलक्षणं पठन्ति; यथा—ओजो विघ्नसते
यस्येत्यादि । स ज्वरी गात्रस्तम्भशीताभ्यां कृत्वा शयनेप्सुः
स्वपितुमिच्छुः, जाग्रदवस्थायां स्वप्नावस्थायां च चेतनारहितो
भवति, तस्य सन्निपातिन एतद्गात्रस्तम्भादिकमोजोनिरोधजं
लक्षणं जानीयात् । यद्यपि तन्त्रान्तरे सन्निपातमेदाद्योदश
प्रोक्ताः, तथाऽपि दोषोत्कर्षापकर्षतारतम्येन धात्वावरणभेदेन
च सन्निपातभेदानामानन्याहेह प्रदर्शिताः ॥ ४३ ॥ ४४ ॥—

सप्तमे दिवसे प्राप्ते दशमे द्वादशेऽपि वा ॥ ४५ ॥

पुनर्घोरतरौ भूत्वा प्रशमं याति हन्ति वा ॥

सन्निपातज्वरस्य मोक्षवधयोरवधिमाह—सप्तमे दिवसे प्राप्ते
इत्यादि । शीघ्रमध्यमन्दशक्तिलाघातावीनां सप्तमे दिने वाता-
धिकः सन्निपातज्वरः, दशमे दिने पित्ताधिकः, द्वादशे दिने
श्लेष्माधिको विमुञ्चति मलपाकात्, हन्ति च धातुपाकात्; यदि
हि तस्य वीर्धजीवनं(ने) कर्मास्ति तदा मलपाको भवति, अन्यथा
धातुपाकः । अन्ये तु सप्ताहेऽभिन्यासो, दशाहे हतौजाः, द्वाद-
शाहे संन्यासः, मलपाकात् प्रशमं याति धातुपाकाद्धन्तीति
मन्यन्ते । धातुपाकस्य लक्षणमाह—'संवाध्यमानो हृदि नाभि-
देशे गात्रेषु वा पाकरुजोज्जितेषु । पकेष्विवाचैति रुजं ज्वरार्तेः
स धातुपाकी कथितो भिषग्भिः'—इति । शकुनैरिष्टैर्वा मरण-
करी धातुपाकी(को) ज्ञेय इति वृद्धाः । 'द्वादशेऽपि वा' इत्य-
त्रापिशब्दाद्भालुकिप्रोक्तः सन्निपातज्वरस्य मोक्षवधयोरवधिः
प्राप्यते । तेन "सप्तमी द्विगुणा या तु नवम्येकदशी तथा । एषा
त्रिदोषमर्यादा मोक्षाय च वधाय च" इति लब्धम् । पुनर्घोरतर
इति पुनःशब्दात् पूर्व घोर आसीत् ततः पुनर्घोरतर इति
लभ्यते ॥ ४५ ॥—

द्विदोषोच्छ्रायलिङ्गास्तु द्वन्द्वजास्त्रिविधाः स्मृताः ४६

इदानीं प्रकृतिसमवेतास्त्रिविधा द्वन्द्वजज्वरा उच्यन्ते—
द्विदोषोच्छ्रायलिङ्गा इत्यादि । द्विदोषोच्छ्रायेत्युच्छ्रायप्रहणं द्वयो-
र्दोषयोः स्वकारणोच्छ्रितत्वज्ञापनार्थं त्रिविधत्वमत्र समवृद्ध-
द्विदोषजापेक्षयेति ॥ ४६ ॥

तृष्णा मूर्च्छा भ्रमो दाहः स्वप्ननाशः शिरोरुजा ॥

कण्ठास्यशोषो वमथू रोमहर्षोऽरुचिस्तथा ॥ ४७ ॥

पर्वमेदश्च जुम्भा च वातपित्तज्वराकृतिः ॥

इदानीं विकृतिविषमसमवेतान् द्वन्द्वजज्वरानाह—तृष्णे-
त्यादि । कण्ठास्यशोषः कण्ठशोषो मुखशोषश्च । वमथुः छर्दिः ।
यतोऽयं विकृतिविषमसमवेतः अतो वातपैतिके ज्वरे रोमहर्षा-
रुच्योरभिधानं, कफपैतिके तन्द्राभिधानम् ॥ ४७ ॥—

स्तैमित्यं पर्वणां भेदो निद्रा गौरवमेव च ॥ ४८ ॥

शिरोग्रहः प्रतिश्यायः कासः स्वेदप्रवर्तनम् ॥

सन्तापो मध्यवेगश्च वातश्लेष्मज्वराकृतिः ॥ ४९ ॥

स्तैमित्यं निश्चलं ज्वरितस्य, पर्वणां भेदो ग्रन्थिस्फुटनं,
शिरोग्रहः शिरो गृहीतमिव मन्यते, प्रतिश्यायो नासासावः
॥ ४८ ॥ ४९ ॥

लिप्तातिकास्यता तन्द्रा मोहः कासोऽरुचिस्त्वृषा ॥

मुहुर्दाहो मुहुः शीतं श्लेष्मपित्तज्वराकृतिः ॥ ५० ॥

(जुम्भाध्मानमदोत्कम्पपर्वमेदपरिक्षयाः ॥

तद्प्रलापाभितापाः स्युर्ज्वरे मारुतपैतिके ॥ १ ॥

शूलकासककोत्केशशीतवेषुपीनसाः ॥

गौरवास्त्रिविष्टरुमा वातश्लेष्मसमुद्भवे ॥ २ ॥

शीतदाह्यारुचिस्तम्भस्वेदमोहमदभ्रमाः ॥
कासाङ्गसादह्यस्ता भवन्ति कफपैत्तिके ॥ ३ ॥)

लितेत्यादि । लिप्तास्यता तिकास्यता च । जेज्जटाचार्यस्तु
द्वन्द्वज्वरपाठमेकमेव पठति—जृम्भेत्यादिना । अयं वा पठ-
नीयः पूर्वो वा, न तु द्वयम् ॥ ५० ॥

कृशानां ज्वरमुक्तानां मिथ्याहारविहारिणाम् ॥
दोषः स्वल्पोऽपि संवृद्धो देहिनामनिलेरितः ॥ ५१ ॥
सततान्येद्युष्कज्याख्यचातुर्यान् सप्रलेपकान् ॥
कफस्थानविभागेन यथासंख्यं करोति हि ॥ ५२ ॥

सन्ततज्वरमभिधायेदानीं विषमज्वरान् सततादीनाह—
कृशानामित्यादि । कृशानां मिथ्याहारविहारिणां ज्वरमुक्तानां च
मिथ्याहारविहारिणां दोषः स्वल्पोऽपि 'अपथ्यैः कृत' इति शेषः,
पुनर्मिथ्याहारविहाराभ्यामभिसंवृद्धो वातप्रेरितः सन् सततादीन्
यथासंख्यं कफस्थानविभागेन करोतीति सम्बन्धः । कफस्था-
नानि आमाशयोरःकण्ठधिरःसन्धयो यथासंख्यं कथ्यन्ते । तत्र
आमाशयस्थः सततं करोति, स च प्रतिदिनं कालद्वयानुवर्तनात्
किञ्चिदूर्ध्वतः, उरःस्थो अन्येद्युष्कं, कण्ठस्थः तृतीयकं, धिरस्थः
चतुर्थकं, सन्धस्थः प्रलेपकं, सर्वेषु कफस्थानेषु व्यवस्थितो दोषः
सन्ततं करोतीति ज्ञातव्यम् । दोषशब्दोऽत्र पृथग्द्वन्द्वसमस्त-
रूपो वातादिप्राणः । अनिलेरितत्वं च वातस्यापि स्थितस्य बाह्य-
हेतुप्रचुरीभूतेनापरेण वातेन संभवति ॥ ५१ ॥ ५२ ॥

अहोरात्रादहोरात्रात् स्थानात् स्थानं प्रपद्यते ॥
ततश्चात्माशयं प्राप्य दोषैः कुर्याज्ज्वरं नृणाम् ॥ ५३ ॥

यथा उरभादिस्थितो दोषोऽन्येद्युष्कादीन् करोति तथाऽऽह
—अहोरात्रादित्यादि । अहोरात्रादुरःस्थो दोष आमाशयं प्राप्य
अन्येद्युष्कं करोति अन्यस्मिन् दिवसे, कण्ठस्थितो द्वाभ्यामहो-
रात्राभ्यां तृतीयकं तृतीयदिवसे, धिरःस्थितः स्थानत्रयमति-
क्रम्य चतुर्थकं चतुर्थदिवसे, सन्धेषु स्थितो नित्यमेव प्रलेपकं
करोति, स च राजयक्षिमणामेव ॥ ५३ ॥

तथा प्रलेपको ज्ञेयः शोषिणां प्राणनाशनः ॥
दुश्चिकित्स्यतमो मन्दः सुकष्टो धातुशोषकृत् ॥ ५४ ॥

प्रलेपकक्षणमाह—तथा प्रलेपको ज्ञेय इत्यादि । दुश्चिकि-
त्स्यतम इति हेतुभावेन सन्निपातात्मकत्वात् । मन्दो मन्दवेगः ।
सुकष्ट इति हेतुफलभावेन मारणात्मकत्वात् ॥ ५४ ॥

कफस्थानेषु वा दोषस्तिष्ठन् द्वित्रिचतुर्षु वा ॥
विपर्ययाख्यान् कुरुते विषमान् कृच्छ्रसाधनान् ५५

विषमज्वरानभिधाय तद्विपर्ययज्वरानाह—कफस्थानेष्वि-
त्यादि । कफस्थानयोर्द्वयोश्च आमाशययोस्तिष्ठन् दोषोऽन्येद्युष्क-
विपर्ययं करोति; कस्तद्विपर्ययः ? अहोरात्रे पूर्वाह्वादीनामेककालं

मुक्त्वा समस्ताहोरात्रं भवतीति । एवं त्रिषु कफस्थानेषु कण्ठो-
रआमाशयेषु तिष्ठन् दोषस्तृतीयकविपर्ययं करोति, यस्तृतीय-
दिने विमुञ्चति । चतुर्षु कफस्थानेषु धिरःकण्ठोरआमाशयेषु
तिष्ठन् दोषश्चतुर्थकविपर्ययं करोति, स चतुर्थेऽङ्के मुञ्चतीति ।
सततस्य तु विपर्ययो न भवति, एकस्मिन्नेव कफस्थाने स्थितेन
दोषेण तत्करणाद् व्याधिस्वभावाद्वा । कफस्थानेषु वा दोष
इत्यत्र दोषशब्दः पृथग्द्वन्द्वसमस्तदोषप्रतिपादकः ॥ ५५ ॥
परो हेतुः स्वभावो वा विषमे कैश्चिदीरितः ॥
आगन्तुश्चानुबन्धो हि प्रायशो विषमज्वरे ॥ ५६ ॥

विषमज्वराणां नियतैककालग्रामने एकीयमतेन हेतुमाह—
पर इत्यादि । परो भूतादिः, हेतुः कारणं, स्वभावो वेति विषम-
ज्वरे हेतुरित्यर्थः । अन्ये तु विषमज्वरे स्वभावो वा पर उक्तद्यो
हेतुः कैश्चिदाचार्यैरीरित इति व्याख्यानयन्ति । विषमज्वरे
भूतादिहेतुरुक्तस्य समर्थनमाह—आगन्तुरित्यादि । प्रायशो
बाहुल्येन, आगन्तुः भूतादिः, अनुबन्धः कारणं, हीति यस्मा-
दर्थे ॥ ५६ ॥

वाताधिकत्वात् प्रवदन्ति तज्ज्ञा-
स्तृतीयकं चापि चतुर्थकं च ॥
औपत्यके मद्यसमुद्भवे च
हेतुं ज्वरे पित्तकृतं वदन्ति ॥ ५७ ॥
प्रलेपकं वातबलासकं च
कफाधिकत्वेन वदन्ति तज्ज्ञाः ॥
मूर्च्छानुबन्धा विषमज्वरा ये
प्रायेण ते द्वन्द्वसमुत्थितास्तु ॥ ५८ ॥

इदानीमुक्तानामन्येषां चारम्भकदोषकथनायाह—वातेत्यादि ।
यद्यपि तन्मन्तरे 'कफपित्तात्रिकप्राही' इत्यादिना तृतीयचतु-
र्थकयोर्द्वन्द्वदोषसमुद्भवत्वं प्रतिपादितं, तथैऽपि स्वतन्त्रे पित्त-
श्लेष्मलिङ्गत्वेऽपि तयोर्वाताधिकत्वं ज्ञेयम् । औपत्यके पर्वतास-
न्नभूमिसमुद्भवे ज्वरे । पित्तकृतमिति तत्र औपत्यकमद्यसमुद्भ-
वयोः पित्तं कारणं हेतुं वदन्ति; तत्र औपत्यके ज्वरे पर्वतास-
न्नभूमिस्थितानां तीक्ष्णोष्णवीर्याणामुग्रगन्धानामौषधीनां पित्तक-
रित्वं, मद्यसमुद्भवे तु मद्यमेव पित्तकारी हेतुः । अन्ये तु 'औप-
त्यपानास्यसंप्रभूते हेतुं ज्वरे पित्तमुदाहरन्ति' इति पठन्ति ।
प्रलेपके यद्यपि वायुरेव प्रेरयिता, तथाऽपि सन्धीनां श्लेष्मस्था-
नलाच्छ्लेष्मोत्कटोऽयं, अन्यशास्त्रोपपन्नाश्चार्थास्तद्विधेभ्य एव
ज्ञातव्या इति प्रमाणात्तन्मन्ताराद्वा वातबलासको ज्ञेयः । तथा च,—
'नित्यं मन्दज्वरो रक्षः शूनः कृच्छ्रेण सिध्यति । स्वब्धाः
श्लेष्मभूयिष्ठो नरो वातबलासैकी'—इति । मूर्च्छानुबन्धा
इत्यादि । मूर्च्छानुबन्धाः सततमूर्च्छा ये विषमज्वरास्ते प्रायेण
द्वन्द्वसमुत्थिताः; एवंविधास्ते विषमा दुश्चिकित्साश्च भवन्ति ।

१ 'क्षामाणां' इति पा० । २ 'किञ्चिन्मूलः' इति पा० ।
३ 'घोरं' इति पा० । ४ 'प्रलेपकसर्वविषमः' इति मधुकोशे पाठः ।

१ 'समस्ताहोरात्रं भवन्' इति पा० । २ 'तथाऽपि स्वतन्त्रे वायुना
जन्तेवे, परतन्त्रे पित्तश्लेष्मभ्यां, तस्माद्वाहुरौल्यपित्तश्लेष्मलिङ्गत्वेऽपि'
इति पा० । ३ 'सर्वाङ्गश्लेष्मभूयिष्ठो भवेद्वातबलासकः' इति पा० ।

‘मुक्त्वाबन्धा’ इत्येके पठन्ति; तत्र मुबन्ति अनुबन्ति ये ते मुक्त्वाबन्धाः सततकादयः सविपर्ययाः । केचित् ‘मुक्त्वाऽनु-
बन्धान्’ इति पठन्ति; तत्र, अनुबन्धान् अनुबन्धज्वरानेव
विषमान् मुक्त्वा येऽन्ये विषमज्वरस्ते द्वन्द्वसमुत्थिता इति ।
अन्ये तु व्याख्यानयन्ति—अनुबन्धानुपप्रवज्वरान्मुक्त्वा येऽन्ये
मीलाः सततकादयो विषमज्वरत्वेनाभिमतस्ते प्रायेण द्वन्द्वसमु-
त्थिताः; प्रायोग्रहणात् पृथक्समस्तैश्च जन्यन्ते इति ॥५७॥५८॥

त्वक्स्थौ श्लेष्मानिलौ शीतमादौ जनयतो ज्वरे ॥
तयोः प्रशान्तयोः पित्तमन्ते दाहं करोति च ॥५९॥
करोत्यादौ तथा पित्तं त्वक्स्थं दाहमतीव च ॥
प्रशान्ते कुरुतस्तस्मिंश्छीतमन्ते च तावपि ॥ ६० ॥
द्वावेतौ दाहशीतादी ज्वरौ संसर्गजौ स्मृतौ ॥
दाहपूर्वस्तयोः कष्टः कृच्छ्रसाध्यश्च स स्मृतः ॥६१॥

अतः परं सततादीनां शीतदाहपूर्वत्वेन द्वैविध्यमाह—त्वक्-
स्थावित्यादि । तयोः श्लेष्मानिलयोः, प्रशान्तयोः स्वकालपरग-
मान् प्रत्यनीकप्राप्त्या वा । अन्ते दाहं करोति चेत्यत्र चकारात्
मोहमूर्च्छादयः । तस्मिन् पित्ते । तावपि श्लेष्मानिलौ; अपिश-
ब्दात् वमथुतन्नादयः । यद्यप्येतौ ज्वरौ दोषत्रयजौ तथाऽप्यत्र
दोषद्वयोक्त्या संसर्गजाविरुक्तं, एककार्यकरत्वात्कफवातयोरेकेन
व्यपदेशाद्वैचल्ये । द्वयोः दाहपूर्वशीतपूर्वकयोः । कष्टः कृच्छ्र-
साध्य इति विशेषणद्वयोपादानादल्यथ दुःसाध्यत्वं दर्शितं;
दाहपूर्वोऽत्यन्तकष्टसाध्यः, शीतपूर्वः सुखसाध्य इति कुतः ?
रोगशकैरचिन्त्यत्वात् ॥ ५९-६१ ॥

प्रसक्तश्चाभिघातोत्थश्चेतनाप्रभवस्तु यः ॥

अभिघातकामादिजयोरप्यत्यन्तकष्टं दर्शयन्माह—प्रसक्त
इत्यादि । प्रसक्तः प्रकर्षेण सङ्गी, एतच्चाभिघातोत्थचेतनाप्रभव-
ज्वरयोर्विशेषणम् । अभिघातोत्थः काष्ठलोष्टद्विघातजः ।
चेतनाप्रभवः कामादिजः ॥—

राज्यहोः षट्सु कालेषु कीर्तितेषु यथा पुरा ॥६२॥
प्रसह्य विषमोऽभ्येति मानवं बहुधा ज्वरः ॥

इदानीं सततादीनां स्वकालेषु प्रसह्यं दर्शयति—राज्यहोरि-
त्यादि । षट्सु कालेषु पूर्वाह्नमध्याह्नपरान्नाह्नदोषार्धरात्रप्रत्युषेषु,
कीर्तितेषु कथितेषु, यथा पुरा येन प्रकारेण पूर्वं व्रणप्रश्राध्याये ।
तत्र पूर्वाह्नप्रदोषयोः कफस्य, मध्याह्नार्धरात्रयोः पित्तस्य, अप-
राह्नप्रत्युषयोर्वातस्य प्रकोप इति; एवं पूर्वोक्तकथितेषु स्वस्वदो-
षप्रकोपकालेषु प्रसह्यं ह्यद्विषमो ज्वरोऽभ्येति अभि सम-
न्ततो व्याप्य मानवमागच्छति । बहुधेति अहोरात्रे कालद्वयं,
एककालं, एकदिनानन्तरं, द्विदिनानन्तरं; अन्ये तु व्याख्यान-
यन्ति—बहुधा कदाचिच्छीतः, कदाचिदुष्णः, कदाचिदस्त-

१ ‘तस्मिन् प्रशान्ते त्वितरौ कुरुतः शीतमन्ततः’ इति पा० ।

२ ‘चेतनाप्रभवः’ इति पा० ।

पादयोः, कदाचिदसाद्यवयवेषु, नियतकालं, चिरकालमल्पकालं
चेति । एतेन विषमज्वरानामानन्त्यमुक्तम् ॥ ६२ ॥—

स चापि विषमो देहं न कदाचिद्विमुञ्चति ॥ ६३ ॥
ग्लानिगौरवकार्येभ्यः स यस्मात् प्रमुच्यते ॥
वेगे तु समतिक्रान्ते गतोऽयमिति लक्ष्यते ॥ ६४ ॥

विषमज्वरानामुपशान्तवेगानामपि देहावस्थानं दर्शयति—
स चापीत्यादि । विषमो विषमज्वरः । समाहारत्वेन कार्यो-
दिति सिद्धे यत् कार्येभ्य इति बहुवचनं तेन लक्षणान्तरमपि
गृह्यते । तथा च,—“शिरसो गौरवं ग्लानिर्नातिश्रद्धा च
भोजने । माधुर्यमथ वैरस्यं तिकलमथवा पुनः । वक्त्रस्य जायते
यस्मात् प्रवेगेऽपि गते सति । तस्मान्नु नियतो लीनः शरीरे
विषमज्वरः”—इति ॥ ६३ ॥ ६४ ॥

धात्वन्तरस्थो लीनत्वात् सौक्ष्म्यादुपलभ्यते ॥
अल्पदोषेन्धनः क्षीणः क्षीणेन्धन इवानलः ॥ ६५ ॥

यदि वेगापगमेऽपि न विमुच्यते तर्हि किमिति नोपलभ्यत
इत्याह—धात्वन्तरस्थो लीनत्वादित्यादि । एकसाहायतोरन्यो
धातुः धात्वन्तरं तत्रस्थः, अन्ये तु धात्वन्तरशब्देन सप्त कलाः
कथयन्ति । लीनत्वादेकदेशस्थितत्वात् । सूक्ष्मत्वात् अणुत्वात् ।
अल्पदोषेत्यादि अल्पदोष इव इन्धनत्वेन क्षीणोऽल्पीभूतो ज्वरः;
‘अल्पदोषा एव इन्धनं यस्य स अल्पदोषेन्धनः’ इत्यन्ये ॥६५॥

दोषोऽल्पोऽहितसंभूतो ज्वरोत्सृष्टस्य वा पुनः ॥
धातुमन्यतमं प्राप्य करोति विषमज्वरम् ॥ ६६ ॥

इदानीं भोजभालुकिपुष्कलावतप्रभृतीनां शल्यतन्त्रवि-
दां मतेन विषमज्वरोत्पत्तिमभिधाय कायचिकित्साविदामत्रिवे-
शादीनां मतेन धातुस्थानैर्दोषैर्विषमज्वरानामुत्पत्तिं दर्शयति—
दोष इत्यादि । अहितसंभूतः अपथ्याद्बुद्धिं गतः । ज्वरोत्सृष्टस्य
ज्वरमुक्तस्य, वाशब्देन कृशस्येति समुचीयते । कृशानामित्यादिना
कफस्थानविभागेन प्राक् सततादयो दर्शिताः, अत्र तु धात्वन्त-
रगतमेदेनेति न पुनरुक्ता ॥ ६६ ॥

संततं रसरक्तस्थः सोऽन्येद्युः पिशिताश्रितः ॥
मेदोगतस्तृतीयेऽह्नि त्वस्थिमज्जगतः पुनः ॥ ६७ ॥
कुर्याच्चानुर्थकं घोरमन्तकं रोगसंकरम् ॥

इदानीं रसादीनां धातूनां मध्ये यं यं धातुमाश्रित्य दोषो
यं यं विषमज्वरमारभते तं तं दर्शयन्माह—संततं रसरक्तस्थ
इत्यादि । रसरक्तस्थो दोषः संततं ज्वरं करोति, येऽपि ‘दोषो
रक्षाश्रयः प्रायः करोति सततज्वरं’ इति पठन्ति तैरपि प्रायो-
ग्रहणाद्गोऽङ्गीकर्तव्यः, यतो रसमादाय दोषा ज्वरमापाद-
यन्ति । अन्ये तु सततमित्यत्रैव संततमिति पठन्ति, तत्र
संततमित्येतस्यापि सततमिति शब्दो ह्यतो हेयः; तेन रसस्थः
संततं, रक्तस्थः सततमिति व्याख्यानयन्ति । केचित्तु सतत-

१ ‘यस्माद्गौरववैवर्ष्यकार्येभ्यो न विमुच्यते’ इति पा० ।

२ ‘सन्ततं’ इति पा० ।

पर्यायं सन्ततं मन्यन्ते । संततज्वरस्य विषमज्वरत्वं नास्ति, तत्सन्धिषो पाठान्तरेण व्याख्यानान्तरेण च यद्ग्रहणं तत् संत-
तापेक्षया सततादीनां विषमत्वाद् विषमत्वप्रतिपादनार्थं; अन्यथा
किमपेक्षेषां विषमत्वं भवेत् । स दोषः पिबिताश्रितोऽन्येद्युष्कं
कुर्यादिति संबन्धः । मेदोगतो दोषस्तृतीयेऽहि कुर्यात् तृतीयकं
ज्वरमिति बोद्धव्यम् । घोरं कष्टकारिणम् । अन्तकं यमसदृशं,
मारणात्मकत्वाच्चिरं क्लेशनत्वाच्च ॥ ६७ ॥—

केचिद्भूताभिषङ्गोत्थं भ्रुवते विषमज्वरम् ॥ ६८ ॥

इदानीं धालन्तरस्थदोषारब्धत्वेऽपि सततकादावेकीयमतेन
भूताभिषङ्गं हेतुमाह—केचिदित्यादि । भूताभिषङ्गो ग्रहावेशः ।
पूर्वं दोषप्रस्तावे दोषोत्थिता एव परं विषमज्वरा भूतादिजा
अपि भवन्तीति प्रतिपादनार्थं 'परो हेतुः स्वभावो वा' इत्यादि
पठितं; इह तु धालाश्रितप्रकरणत्वादिति न पौनरुक्त्यम् ॥ ६८ ॥

सप्ताहं वा दशाहं वा द्वादशाहमथापि वा ॥

सन्तत्या योऽविसर्गी स्यात्सन्ततः स निगद्यते ६९

सन्निपातरब्धस्य संततज्वरस्य 'सप्तमे दिवसे प्राप्ते' इत्यादिना
मोक्षवधयोरेवधिमभिधायेदानीमेकदोषजद्विदोषजस्य विसर्ग-
कालवधिद्वारेण लक्षणमाह—सप्ताहमित्यादि । सन्तत्या नैरन्त-
र्येण, अविसर्गी अविसर्जनशीलः । अयं च सुखसाध्यः; यदुक्तं,—
“सन्ततज्वर एवान्यः स्वल्पदुर्बलकारणः । एकदोषो द्विदोषो
वा सुखसाध्यः प्रकीर्तितः”—इति ॥ ६९ ॥

अहोरात्रे सततको द्वौ कालावनुवर्तते ॥

अन्येद्युष्कस्त्वहोरात्रादेक कालं प्रवर्तते ॥ ७० ॥

तृतीयकस्तृतीयेऽहि चतुर्थेऽहि चतुर्थकः ॥

सततादीनां लक्षणमाह—अहोरात्र इत्यादि । पूर्वाहादीनां
कालानां मध्ये कालद्वयमनुवर्तते । एककालमिति अन्येद्युष्को
ज्वरः अहोरात्रादन्यस्मिन्अहोरात्रे एककालमागच्छतीत्यर्थः ।
तृतीयकस्तृतीयेऽहीत्यत्रैककालमिति संबन्धते । चतुर्थकश्चतु-
र्थेऽहीत्यत्रापि एककालमिति योज्यम् । अत्र दोषोत्कर्षा-
पकर्षाभ्यामधिककालत्वं हीनकालत्वमपि च ज्ञातव्यं, नतु
नियमः ॥ ७० ॥—

वातेनोदीर्यमाणश्च हीयमाणश्च सर्वतः ॥

एकद्विदोषा मर्त्यानां तस्मिन्नेवोदितेऽहनि ॥ ७१ ॥

बेलां तामेव कुर्वन्ति ज्वरवेगे मुहुर्मुहुः ॥

(वातेनोद्भूयमानस्तु यथा पूर्येत सागरः ॥ ७२ ॥

वातेनोदीरितास्तद्दोषाः कुर्वन्ति वै ज्वरान् ॥

यथा वेगागमे बेलां छाद्यित्वा महोदधेः ॥ ७३ ॥

वेगहानौ तदेवाम्भस्तत्रैवान्तर्नीलीयते ॥

दोषवेगोदये तद्दुदीर्येत ज्वरोऽस्य वै ॥ ७४ ॥

वेगहानौ प्रशाम्येत यथाऽम्भः सागरे तथा ॥)

१ अस्यापि 'स्विकारं रोगोत्पादकं' इत्यधिकं पठ्यते कश्चित्पुस्तके ।

२ 'कन्वित् कालावधिद्वारेण' इति पा० । ३ अयं पाठः कश्चित्पुस्तके
नोपलभ्यते ।

इदानीं धातुस्थदोषारब्धानां विषमज्वराणामुद्गमकालं पूर्वो-
क्तमेवाह—वातेनेत्यादि । तस्मिन् पूर्वं, उदिते कथिते विषम-
ज्वराणां संबन्धिन्यहनि दिने, मानुषाणामेकद्विदोषाः । पृथग्द-
न्दभावेन स्थिता वातेनोत्कडीक्रियमाणा हीयमाणा आकृष्यमा-
णाश्च सर्वतः, तामेव पूर्वाहादिकां बेलां ज्वरवेगविषये मुहुर्मुहुः
कुर्वन्ति । 'ज्वरवेगात्' इति केचित्; तत्र ज्वरवेगाद्वेतोखां
बेलां कुर्वन्ति । केचिदत्र 'वातेनोद्भूयमानास्तु' इत्यादिकं
यावत् 'प्राप्ते प्राप्ते प्रवर्तते' इत्यन्तं ग्रन्थपाठं पठन्ति; स च
उक्तार्थः, अतः सर्वैरपि निबन्धकारैः परिहृतः, तस्मात्
पठनीयः ॥ ७१-७४ ॥—

विविधेनाभिघातेन ज्वरो यः संप्रवर्तते ॥ ७५ ॥

यथादोषप्रकोपं तु तथा मन्येत तं ज्वरम् ॥

इदानीं वातादिकृतान् सप्तज्वरानभिधाय आगन्तुज्वरमने-
कमेदमिच्छं दर्शयन्माह—विविधेनाभिघातेनेत्यादि । विविधेनेति
शस्त्रलोष्टकाद्यादिना, दोषप्रकोपजत्वेऽपि आद्यनिमित्तेन व्यपदे-
शादभिघातज इत्युच्यते ॥ ७५ ॥—

इयावास्यता विषकृते दाहातीसारद्ब्रूहाः ॥ ७६ ॥

अभक्तरुक् पिपासा च तोदो मूर्च्छा बलक्षयः ॥

ओषधीगन्धजे मूर्च्छा शिरोरुक् वमथुः क्षवः ७७

कामजे चित्तविभ्रंशस्तन्द्राऽऽलस्यमरोचकः ॥

हृदये वेदना चास्य गात्रं च परिशुष्यति ॥ ७८ ॥

भयात् प्रलापः शोकाच्च भवेत् कोपाच्च वेपथुः ॥

अभिचाराभिशापाभ्यां मोहस्तृष्णा च जायते ॥ ७९ ॥

भूताभिषङ्गादुद्वेगहास्यकम्पनरोदनम् ॥

केषुचिद्विशिष्टेषु निमित्तेषु वैशेषिकं लक्षणमाह—इयावा-
स्यतेत्यादि । विषस्य त्रिदोषकरत्वेऽप्यत्यन्तपित्तकरत्वात्
इयावास्यता स्यात् । अभक्तरुक् अरोचकः । औषधिगन्धजे
मूर्च्छेत्यादि । वमथुः छर्दिः, क्षवः छिक्का । कामजे इत्यादि ।
चित्तविभ्रंशः किञ्चिन्व्यतामूढत्वम् । भयादित्यादि । प्रलापः
असंबद्धभाषणं; यद्यपि प्रलाप इति सामान्यं लक्षणं तथाऽपि
निदानादिभिः कृत्वा विशेषो ज्ञातव्य इति । वेपथुः कम्पः ।
अभिचारेत्यादि । अभिचारो मन्त्रादिभिर्मारणप्रयोगः, अभि-
शापो ब्रह्मपिण्डसिद्धानामाक्रोशः । भूताभिषङ्गादित्यादि ।
भूतानां देवादिग्रहाणामभि समन्ततो भावेन सङ्गो भूताभिषङ्गः ।
उद्वेग उद्विप्रचितता ॥ ७६-७९ ॥—

श्रमक्षयाभिघातेभ्यो देहिनां कुपितोऽनिलः ॥ ८० ॥

पूरयित्वाऽखिलं देहं ज्वरमापादयेद्भ्रुशम् ॥

श्रमादिजानां ज्वराणां संप्राप्तिद्वारेण लक्षणमाह—श्रमे-
त्यादि । पूरयित्वा व्याप्य ॥ ८० ॥—

रोगाणां तु समुत्थानाद्विदाहागन्तुतस्तथा ॥ ८१ ॥

ज्वरोऽपरः संभवति तैस्तैरन्यैश्च हेतुभिः ॥

दोषाणां स तु लिङ्गानि कदाचिन्नातिवर्तते ॥ ८२ ॥

१ 'दाहातीसारद्ब्रूहाः' इति पा० ।

इदानीमन्यथाऽऽगन्तुज्वरं विवक्षुराह—रोगाणामित्यादि । रोगाणां विद्रव्यादीनां; विदाहागन्तुतस्तथेति विदाहतः पाकात् तेषामेव, आगन्तुतः अभिघातात्, अपक्वविद्रव्यादिपाटनादि-
त्यर्थः; अन्ये तु विदाहतः सामान्यसन्तापात्, आगन्तुतः सामान्याभिघातादिभिरिति व्याख्यानयन्ति । ज्वरोऽपरोऽन्यः, भेदात् । तैस्त्वेरन्यैश्च हेतुभिरिति विद्रव्यादिसमुत्थानात् प्रागुक्तै-
रन्यैश्च ज्वरकारिभिर्हेतुभिः । स त्विति स पुनर्ज्वरो हेतु-
भेदाद्भिन्नोऽपि वातादीनां लिङ्गानि नातिवर्तते न परित्यज्य
याति ॥ ८१ ॥ ८२ ॥

गुरुता हृदयोत्केशः सदनं छर्द्यरोचकौ ॥
रसस्थे तु ज्वरे लिङ्गं दैन्यं चास्योपजायते ॥ ८३ ॥
रक्तनिष्ठीवनं दाहः स्वेदश्छर्दनविभ्रमौ ॥
प्रलापः पिटिका तृष्णा रक्तप्राप्ते ज्वरे तृणाम् ॥ ८४ ॥
पिण्डिकोद्वेष्टनं तृष्णा सृष्टमूत्रपुरीषता ॥
ऊष्माऽन्तर्दाहविक्षेपौ ग्लानिः स्यान्मांसगे ज्वरे ८५
भृशं स्वेदस्तृषा मूर्च्छा प्रलापश्छर्दिरेव च ॥
दौर्गन्ध्यारोचकौ ग्लानिर्मेदःस्थे चासहिष्णुता ॥ ८६ ॥
मेदोऽस्थां कुञ्ज(ज)नं श्वासो विरेकश्छर्दिरेव च ॥
विक्षेपणं च गात्राणामेतदस्थिगते ज्वरे ॥ ८७ ॥
तमःप्रवेशनं हिक्का कासः शैत्यं वमिस्तथा ॥
अन्तर्दाहो महाश्वासो मर्मच्छेदश्च मज्जगे ॥
मरणं प्राप्नुयात्तत्र शुक्रस्थानगते ज्वरे ॥ ८८ ॥
शोफसः स्तब्धता मोक्षः शुक्रस्य तु विशेषतः ॥
दग्ध्वेन्धनं यथा वह्निर्धातुं हत्वा यथा विषम् ८९
कृतकृत्यो ब्रजेच्छान्तिं देहं हत्वा तथा ज्वरः ॥

केचिदत्र रसादिधातुगतज्वरस्य लक्षणं पठन्ति,—“रसस्थे
तु ज्वरे वस ! लक्षणानि निबोध मे । गुरुत्वं दैन्यमुत्केशः
सदनं छर्द्यरोचकौ ॥ रागोष्णपिटिकास्तृष्णा सरक्तं धीवनं
भ्रमः । दाहो मूर्च्छाऽरुचिश्छर्दिः प्रलापो रक्तसंस्थिते ॥ पिण्डि-
कोद्वेष्टनं तृष्णा सृष्टमूत्रपुरीषता । ऊष्माऽन्तर्दाहविक्षेपौ ग्लानिः
स्यान्मांसगे ज्वरे ॥ वेगस्तीव्रः पिपासा च मूर्च्छा छर्दिः प्रला-
पकः । गन्धस्य चासहत्वं च मेदःस्थे ग्लान्यरोचकौ ॥ विरेक-
वमने चोभे त्वस्थिमेदः प्रकूजनम् । विक्षेपणं च गात्राणां
श्वासश्चास्थिगते ज्वरे ॥ हिक्का कासो महाश्वासस्तमसश्च प्रवे-
शनम् । मर्मच्छेदो बहिः शैत्यं दाहोऽन्तश्चैव मज्जगे ॥ तस्मा-
न्मरणमाप्नोति शुक्रस्याप्युपसर्पणे । शोफसः स्तब्धता मोक्षः
शुक्रस्य तु विशेषतः”—इति । एतच्च न पठनीयम् । कुतः ?
यतः सर्वशरीरं सन्ततेन व्याप्तं, सततादिभिश्च रसादिधातव इति
कुतोऽपरो रसादिधातुगतज्वरावकाश इति रसादिस्थज्वराणां
पाठो न पठनीय एवेति जेज्जटाचार्याभिमतम् । श्रीगयदा-
साचार्येण चार्यं पाठोऽन्यादृशः पठितो व्याख्यातश्च, तन्मता-

१ 'ऊष्मान्तर्दाहविक्षेपौ' इति पा० । २ 'मर्मभेदः' इति, 'पर्व-
भेदः' इति च पा० । ३ 'अपरो रसादिगतज्वरवेगकालः' इति पा० ।

नुसारिभिरस्माभिरपि पठ्यते व्याख्यायते च—गुरुतेत्यादि ।
गुरुता गात्राणाम् । सदनं च गात्राणामेव । दैन्यं ग्लानिः ।
अस्थेति प्राणिनः । यद्यपि रसैकधातुप्राप्त्या सन्तत एवायं
तथाऽप्यनुक्तधाल्नाश्रितलक्षणकथनार्थमत्र निर्देशः । रक्तेत्यादि ।
मोहो विगतचित्तता । पिण्डिकेत्यादि । पिण्डिकोद्वेष्टनं
जह्वाकोडे जानुनोऽधोभागे पीडा । ऊष्माऽन्तः अन्तर्दाहः ।
विक्षेपः अङ्गविक्षेपः । मृशमित्यादि । असहिष्णुता कोध-
नलं, केचित्तु स्वगन्धस्यासहिष्णुत्वमिति मन्यन्ते । कुञ्जनं
संकोचः, स च साक्षिध्यादस्त्रामित्यनेन संबध्यते । तम इत्यादि ।
तमःप्रवेशनम् अन्धकारदर्शनम् । महाश्वासो वक्ष्यमाणलक्षणः ।
मर्मच्छेदश्चेति हृदयस्य छेदनमिव । शुक्रस्थानगत इति । ननु
शुक्रगे ज्वरे मरणमित्युक्तं तत्र, शुक्रं सर्वदेहगतं ततश्च रसा-
दिधाल्लभिमवेनापि शुक्रप्राप्तेस्तद्वदेऽपि मरणमिति । नैवं, सर्व-
शरीरस्थस्यापि शुक्रस्य कालान्तरितत्वेन त्वचां क्रमेण मर्म-
प्राप्तेः । यद्येवमनुकमादेव शुक्रं ज्वरेण कथं प्राप्यत इति चेत् ?
धालन्तरानतिक्रम्य शुक्रमार्गगमनादिति । शुक्रगतो ज्वरोऽ-
परव्यापाराभावाद्देहात्तेनैवोपशाम्यतीति दर्शयति—दग्ध्वे-
त्यादि । सृतशरीरे ऊष्माभावाज्ज्वरोपशमो ज्ञायते, विषाक्तकाण्ड-
विद्धसर्पदष्टमृगादेर्मरणाद्विषोपशान्तिः प्रतीयते ॥ ८३-८९ ॥-

वातपित्तकफोत्थानां ज्वराणां लक्षणं यथा ॥ ९० ॥
तथा तेषां भिषग्ब्रूयाद्रसादिष्वपि बुद्धिमान् ॥
समस्तैः सन्निपातेन धानुश्वमपि निर्दिशेत् ॥ ९१ ॥
द्वन्द्वजं द्वन्द्वजैरेव दोषैश्चापि वदेत् कृतम् ॥

इदानीं धातुगतानामपि ज्वराणामुक्तैरेव वातादिज्वरलक्षणै-
र्दोषात्मकत्वेनावगम इति दर्शयति—वातेत्यादि । यथा येन
प्रकारेण वातादिज्वराणां लक्षणं, तथा तेन प्रकारेण तेषां वाता-
दिज्वराणां रसादिषु सप्तसु धातुषु गतानां लक्षणं बुद्धिमान्
भिषक् ब्रूयादिति संबन्धः । समस्तैः दोषलक्षणैः द्वन्द्वजं ज्वरं,
द्वन्द्वजैरेवेति द्विदोषजनितैः । दोषैश्चापीति दोषलक्षणैः धातुस्य
वदेदिति ॥ ९० ॥ ९१ ॥—

गम्भीरस्तु ज्वरो ज्ञेयो ह्यन्तर्दाहेन तृणया ॥ ९२ ॥
आनद्धत्वेन चात्यर्थं श्वासकासोद्भवेन च ॥

गम्भीर इत्यादि । आनद्धत्वेन दोषपुरीषविवन्धनेन । आन-
द्धत्वेन चेत्यत्र चकारात् प्रलापभ्रमसन्ध्यस्थिशूलदिपरिग्रहः;
एतद्विपर्ययेणान्ये ज्वरा ज्ञेयाः ॥ ९२ ॥—

हतप्रमेन्द्रियं क्षीणमरोचकनिपीडितम् ॥ ९३ ॥
गम्भीरतीक्ष्णवेगात् ज्वरितं परिवर्जयेत् ॥

गम्भीरज्वरस्यासाध्यत्वमाह—हृतेत्यादि । हतप्रमेन्द्रियं हत-
शरीरदीप्तिं तथा हतश्रोत्रचक्षुरादिशक्तिकम् । अन्ये प्रभाश-
ब्देन इन्द्रियशक्तिं वदन्ति; तेन हतेन्द्रियशक्तिकमित्यर्थः ।

१ 'ज्वरोऽपरव्यापाराभावात्' इति पा० । २ 'एतद्विपर्ययेणोच्चा-
नज्वरो ज्ञेयः' इति पा० । ३ 'क्षामं दुरात्मानमुपद्रुतम्' इति पा० ।

गम्भीर इव गम्भीरोऽन्तर्वेगः, तीक्ष्णोऽतिदुःसहो बहिरन्तश्च वेगः, ताभ्यामन्योन्यमार्तं पीडितं; एतेन क्षीणं गम्भीरार्तं विवर्जयेत्, तीक्ष्णवेगार्तं च क्षीणमिति । 'अरोचकनिपीडितं' इत्यत्र 'दुरात्मानमुपद्रुतं' इति तथा 'उपद्रवनिपीडितं' इति च केचित् पठन्ति । दुरात्मानं दुःखितान्तःकरणं, उपद्रुतं ज्वरोपद्रवैः । 'अपरे दुरात्मभिरुपद्रुतम्' इति पठन्ति, तत्र प्रेतभूतपिशाचरक्षोभिः पीडितम् ॥ ९३ ॥—

हीनमध्याधिकैर्दोषैस्त्रिसप्तद्वादशाहिकः ॥ ९४ ॥
ज्वरवेगो भवेत्तीव्रो यथापूर्वं सुखक्रियः ॥

अतोऽनन्तरं तीक्ष्णवेगस्य सुखक्रियत्वमाह—हीनेत्यादि । हीनेर्दोषैर्यद्दुःखं सुखक्रियस्तीक्ष्णवेगः, मध्येः सप्ताहं, अधिकैर्द्वादशाहानीति । अत्र हीनमध्यत्वं वृद्धापेक्षया । यथापूर्वं सुखक्रिय इति द्वादशाहिकातीक्ष्णवेगात् सप्ताहिकः सुचिकित्स्यः, सप्ताहिकातीक्ष्णवेगात् त्रयाहिकः सुचिकित्स्यः । हीनमध्याधिकैर्दोषैस्त्रिसप्तद्वादशाहिक इति यदुक्तं तदवधिमात्रद्योतकं; तेन दोषतारतम्याद्दोषभेदानामानन्यादुक्त्वावधेन्यूनो न्यूनतरो न्यूनतमो, अधिकोऽधिकतरोऽधिकतमोऽऽयवधिर्बोद्धव्यः ॥ ९४ ॥—

कालो ह्येष यमश्चैव नियतिर्मृत्युरेव च ॥ ९५ ॥

तस्मिन् व्यपगते देहाज्जन्मेह पुनरुच्यते ॥

इति ज्वराः समाख्याताः कर्मदानीं प्रवक्ष्यते ॥ ९६ ॥

इदानीं कालनामभिर्विशेषणैर्मारणात्मकत्वं ज्वरस्य सूचयन् तन्मुक्तस्य पुनर्जन्म प्रतिपादयति—काल इत्यादि । इतिशब्दो निदानपरिसमाप्तौ । कर्मत्यादि । कर्मचिकित्सा ॥ ९५ ॥ ९६ ॥

ज्वरस्य पूर्वरूपेषु वर्तमानेषु बुद्धिमान् ॥

पाययेत् घृतं स्वच्छं ततः स लभते सुखम् ॥ ९७ ॥

विधिर्मारुतजेष्वेष, पैत्तिकेषु विरेचनम् ॥

मृदु, प्रच्छर्दनं तद्भृत्कफजेषु विधीयते ॥ ९८ ॥

ज्वरस्येत्यादि । ज्वरस्येति निरामवातजनितस्य । घृतं पुराणं, तस्य कालादिसंस्कारेण विशेषगुणकारित्वात् । स्वच्छं सुषु अच्छं केवलं, स्वच्छवचनाद्ब्रह्मन्तरयोगो निविध्यते, न तु संस्कारः पाकेन कालेन च । मारुतजेषु श्रमक्षयादिकुपितवातज्वरपूर्वरूपेषु, नलामाशयासुपूर्योत्पन्नेषु सामवातज्वरपूर्वरूपेषु । अत एव बुद्धिमान् पाययेदित्युक्तम् । एष सर्पिःपानविधिः । सुखमिति तावदच्छं केवलं घृतं पातव्यं यावत् सुखं प्राप्नोति, तदनन्तरं लघुभोजनादि । पैत्तिकेषु पित्तज्वरपूर्वरूपेषु । मृदु अतीक्ष्णम् । तद्वन्मृदु । कफजेषु कफज्वरपूर्वरूपेषु ॥ ९७ ॥ ९८ ॥

सर्वद्विदोषजेषूक्तं यथादोषं विकल्पयेत् ॥

सर्वेत्यादि । सर्वेषु सन्निपातज्वरपूर्वरूपेषु, द्विदोषजेषु द्वन्द्वज्वरपूर्वरूपेषु; उक्तं यथादोषं सर्पिःपानादिकं, विकल्पयेत् अवधारयेत् ॥—

अस्नेहनीयोऽशोध्यश्च संयोज्यो लङ्घनादिना ॥ ९९ ॥

इदानीं घृताद्यनर्हस्य ज्वरपूर्वरूपे किं विधेयमित्याह—

अस्नेहनीय इत्यादि । अस्नेहनीयोऽजीर्णो तरुणज्वरीत्यादिकः । अशोष्यो वमनविरेचनायोग्यः । लङ्घनादिनेत्यादिग्रहणात् षडङ्गादिशतशीतोष्णोदकादिकं गृह्यते ॥ ९९ ॥

रूपप्राग्रूपयोर्विद्याभ्रानात्वं वह्निधूमवत् ॥

अथ नवज्वरे स्नेहसंशोधनवर्जनात् कथं पूर्वरूपे तदुपदेश इत्याह—रूपप्राग्रूपयोरित्यादि । रूपप्राग्रूपयोः नानात्वं पृथक्त्वं वह्निधूमवत् वियात्; वह्निधूमदृष्टान्तेन नानालभनयोर्न घटपटादिवत्, अतोऽनयोर्ज्ञाने यन्नो विधेयः ।—

प्रव्यक्तरूपेषु हितमेकान्तेनापतर्पणम् ॥ १०० ॥

पूर्वरूपे चिकित्सितमभिधाय रूपे चिकित्सितमाह—प्रव्यक्तरूपेष्वित्यादि । एकान्तेन अतिशयेन । अतर्पणमत्र उपवासः, शोषाणामतर्पणभेदानामवस्थाविशेषेण वक्ष्यमाणत्वात् । तेनामाशयानुपूर्व्योत्पन्नेषु ज्वरेषूपवासाद्देषु हितमित्यर्थः ॥ १०० ॥

आमाशयस्य दोषे तु सौत्केशे वमनं परम् ॥

अवस्थाविशेषेणापतर्पणविशेषमाह—आमाशयस्य इत्यादि । दृष्ट्वासललाप्रसेकादिना दोषोत्केशो ज्ञेयः ॥—

आनद्धः स्तिमितैर्दोषैर्यावन्तं कालमातुरः ॥ १०१ ॥

कुर्यादनशनं तावत्ततः संसर्गमाचरेत् ॥

लङ्घनं कियन्तं कालं कार्यमित्याह—आनद्ध इत्यादि । यावन्तं कालमातुरः स्तिमितैर्दोषैरप्रचलितरूपैरानद्धो बद्ध इव भवेत्तावन्तं कालं लङ्घयेदिति संबन्धः । स्तिमितत्वं च दोषाणामामरसावनद्धत्वात् । तत आनद्धत्वे निवृत्ते, अत्राभिलाषे सति, संसर्गं पेयादिकममाचरेत् । अन्ये श्लोकोत्तरार्धमन्यथा पठन्ति,—“कालं तावन्तमश्रीयाल्लघ्वर्णं तु विरिक्तवत्” इति । लघ्वर्णमिति अत्राचक्ष्व्यकृतं लघ्वर्णः; विरिक्तवदित्यनेन मात्रालुपुलम् १०१—न लङ्घयेन्मारुतजे क्षयजे मानसे तथा ॥ १०२ ॥ अलङ्घयाश्चापि ये पूर्वं द्वित्रिणीये प्रकीर्तिताः ॥

उचितस्यापि लङ्घनस्य क्वचिन्निषेधमाह—न लङ्घयेदित्यादि । क्षयजे धातुक्षयजे यक्ष्मज्वरे वा, मानसे कामक्रोधादिसंभूते । अलङ्घया “गर्भिणीवृद्धबालैर्दुर्बलमीक्ष्मिः” इत्यनेनोक्ताः । अन्ये तु व्याख्यानयन्ति—मारुतजे ज्वरे न लङ्घयेत्; किंभूते ? क्षयजे । एतेन धातुक्षयप्रकुपितवातज इत्युक्तं; अथवा क्षयजे न लङ्घयेत्; किंभूते ? मारुतजे । एतेन यक्ष्मज्वरे मारुतसंभूते न लङ्घयेत् । (यैः सामावस्थायीं मारुतज्वरो यक्ष्मज्वरश्च स लङ्घय एव, निरामे मारुतजे ज्वरे न लङ्घयेत्) ॥ १०२ ॥—

अनवस्थितदोषाग्नेर्लङ्घनं दोषपाचनम् ॥ १०३ ॥

ज्वरघ्नं दीपनं काङ्कारुचिलाघवकारकम् ॥

अतो लङ्घनवर्णनमाह—अनवस्थितदोषाभिरित्यादि । अनवस्थितदोषाभिरिति 'पुरुषस्य' इति शेषः । तत्र दोषा अनव-

१ 'तन्नामाशयानुपूर्व्योत्पन्नेषु' इति पा० । २ अयं पाठो हस्तलिखितपुस्तके क्वचिन्नोपलभ्यते । ३ अयं पाठो हस्तलिखितपुस्तके नोपलभ्यते ।

स्थिताः स्थानान्तरगमनात्, बहिःस्थानवस्थितो बहिर्विद्विषित-
त्वात् । आहारेच्छा हृदि काङ्क्षा, मुखोपनीतस्याहारस्य रसने-
न्द्रियस्येच्छा रुचिः ॥ १०३ ॥—

सृष्टमारुतविष्णुमूर्त्रं क्षुत्पिपासाऽसहं लघुम् ॥१०४॥
प्रसन्नात्मेन्द्रियं क्षामं नरं विद्यात् सुलङ्घितम् ॥

सम्यगलङ्घितलक्षणमाह—सृष्टमारुतविष्णुमूर्त्रमित्यादि । सृष्ट-
मारुतविष्णुमूर्त्रमिति अधःप्रवृत्तवातपुरीषमूर्त्रं, क्षुत्पिपासासहमिति
सम्यगलङ्घनादेकस्मिन्नेव काले ये क्षुत्पिपासे समवेते भवतस्ते
सोष्टुमशक्नुम् । तथा च तन्त्रान्तरे,—“वातमूर्त्रपुरीषाणां विसर्गं
गात्रलक्षणे । हृदयोदरकण्ठास्यशुद्धौ तन्द्राक्लमे गते ॥ खेदे जाते
रुचौ चापि क्षुत्पिपासासहोदये । कृतं लङ्घनमादेर्यं निर्व्यथे
शान्तरात्मनि—” इति । लघुम् अङ्गगौरवादिरेहितम् । आत्मा
अन्तःकरणम् । क्षामं सर्वाशमम् । एवंभूतं सुलङ्घितं
विद्यात् ॥ १०४ ॥—

बलक्षयस्तथा शोषस्तन्द्रानिद्राभ्रमक्लमाः ॥ १०५ ॥
उपद्रवाश्च श्वासाद्याः संभवन्त्यतिलङ्घनात् ॥

अतिलङ्घनलक्षणमाह—बलक्षय इत्यादि । बलक्षय इति
कालजयुक्तिजसहजानां बलानां हानिः, अथवा बलक्षय ओजः-
क्षयः । शोषो मुखशोषः । तन्द्राः शारीरोकलिङ्गा निद्रामेदः ।
निद्रा प्रसिद्धा । ननु श्लेष्मणा निद्रा उत्पद्यते, अतिलङ्घनात्तु
श्लेष्मक्षये जाते कथं सा उत्पद्यते ? सत्यं; निद्रेव निद्रेत्युपमया
श्लेष्मपरमाग्निश्रत्वेन विवक्षिता । अन्ये तु तन्द्रानिद्रयोर्मध्ये
अकारप्रश्लेषं मन्यन्ते, ततश्चानिद्रेति व्याख्यानयन्ति । भ्रमः
चक्रारूढस्यैव भ्रमणं, क्लमः अनायासभ्रमः । आदिशब्दात्
कासस्वरक्षयच्छर्दिहिकादयः । तन्त्रान्तरोक्तपर्वमेदादीन्यतिल-
ङ्घनलक्षणानि सुलङ्घनलक्षणोक्तप्रसन्नात्मेन्द्रियादिवेपरीत्यादधि-
गन्तव्यानि ॥ १०५ ॥—

दीपनं कफविच्छेदि पित्तचातानुलोमनम् ॥ १०६ ॥
कफवातज्वरार्तेभ्यो हितमुष्णाम्बु तृच्छिदम् ॥
तद्धि मार्दवकृद्दोषस्रोतसां

अर्धोवक्षिद्योदकगुणमाह—दीपनमित्यादि । कफविच्छेदि
स्थानश्लेष्मणो विच्छेदकम् । कफवातज्वरार्तेभ्य इति बहुवचन-
निर्देशात् कफज्वरार्तेवातज्वरार्तेकफवातज्वरार्तेभ्यो हितमि-
त्यर्थः । यद्यपि पानीयवर्गे उष्णोदकगुणा वर्णितास्तथाऽपि तत्रो-
क्तगुणोभ्योऽधिकविधानार्थमत्रोक्ताः । यद्येवं तर्हेते गुणास्तत्रैव
कृतो न निर्दिष्टः ? स्वस्थातुरयोप्युष्णोदकस्य हितत्वापादनार्थं;
तत्रोष्णोदकं मार्दवकृत् मृदुकारिः; दोषस्रोतसां दोषवहस्रोत-
साम्, अथवा दोषाणां स्रोतसां मृदुलं विदधाति । एवंगुण-
मप्युष्णोदकं ज्वरेऽल्पं देयमित्याहुराचार्याः ॥ १०६ ॥

शीतमन्यथा ॥ १०७ ॥

सेव्यमानेन तोयेन ज्वरः शीतेन घर्षते ॥

शीतोदकगुणमाह—शीतमन्ययेत्यादि । शीतम् अकथितम् ।
अन्यथा उष्णोदकगुणविपरीतगुणम् । किं शीतोदकमुष्णाम्बु-

गुणविपरीतमेव स्यादुतान्यत् किमपि कुसत इत्याह—सेव्यमाने-
नेत्यादि ॥ १०७ ॥—

पित्तमद्यविषोत्थेषु शीतलं तिक्तकैः शृतम् ॥१०८॥
गाङ्गेयनागरोशीरपर्पटोदीच्यचन्दनैः ॥

इदानीं शृतशीतस्य गुणमाह—पित्तैत्यादि । पित्तमद्य-
विषोत्थेषु ज्वरेषु तिक्तकैः शृतशीतलं जलं देयं, केवलं वा
शृतशीतलं जलं देयं, तन्त्रान्तरवचनान् । तान्येव तिक्तद्रव्या-
प्याह—गाङ्गेयेत्यादि । गाङ्गेयं मुस्ताम्, उदीच्यं वालकं, चन्दनं
रक्तचन्दनम् । कल्पनोच्यते—गाङ्गेयादिसर्वद्रव्यं कर्षमात्र-
मुदकप्रस्थे काष्यार्धशतं कृत्वा प्रयोक्तव्यं; वृद्धवैद्यास्तु गाङ्गे-
यादिसर्वद्रव्यपलमुदकादके पक्त्वाऽर्धाढकमवशेषयन्ति । यद्य-
प्यतिका शुष्ठी तथाऽपि पाचनीयत्वेन यौगिकत्वादस्मिन् योगे
प्रक्षेपः । तन्त्रान्तरे तु, “कर्षमात्रं ततो द्रव्यं साधयेत् प्रास्थि-
केऽम्भसि । अर्धशतं प्रयोक्तव्यं पाने पेयादिसंविधौ”—इति ।
पञ्जिकाकारस्तु पूर्वार्धमेव पठति नोत्तरार्धं; तिक्तकैस्तिक्तद्रव्यैः
पर्पटादिभिरिति च व्याख्यानयन्ति ॥ १०८ ॥

दीपनी पाचनी लघ्वी ज्वरार्तानां ज्वरापहा ॥१०९॥
अन्नकाले हिता पेया यथास्वं पाचनैः कृता ॥

दीपनीत्यादि । अन्नकाले स्वस्ववृत्ताभिधास्यमाने ‘विसृष्टे
विष्णुत्रे’ इत्यादिके, ‘दिनान्ते’ इत्यन्ये । यथास्वं पाचनैः कृता
पञ्चमूलीप्रभृतिभिः संस्कृता । अन्ये तु पाचनैरित्यत्र बहु-
वचनमाद्यर्थे, तेन दीपनपाचनसंशामनीयादिभिः संस्कृतेति
व्याख्यानयन्ति । पुनः पेयाशुणाभिधानमुष्णोदकगुणाभिधान-
वत्, अतो न पुनरुक्तिः ॥ १०९ ॥

बहुदोषस्य मन्दाग्नेः सप्तरात्रात् परं ज्वरे ॥ ११० ॥
लङ्घनाम्बुयवागूर्भिर्यदा दोषो न पच्यते ॥
तदा तं मुखवैरस्यतृष्णारोचकनाशनैः ॥ १११ ॥
कषायैः पाचनैर्हृद्यैर्ज्वरघ्नैः समुपाचरेत् ॥

कृतलङ्घनादेर्ज्वरिणो यस्यामवस्थायां पाचनं देयं तामाह—
बहुदोषस्येत्यादि । ननु, तन्त्रान्तरे खेदतिक्तकरसो पाचनार्थ-
मुक्तौ, तावन्न कस्यान्न निर्दिष्टौ ? सत्यं, उष्णोदकविधानेन
तावत् कफवातज्वरस्य खेदो लब्धः, षडङ्गकल्पनया पानीयसं-
स्कारेण च तिक्तकरसो गृहीत इत्यत्र द्वावपि निर्दिष्टौ । मुखवै-
रस्यतृष्णारोचकनाशनैरिति वक्ष्यमाणैः मरुत्पित्तकफज्वरपाचनैः,
वातादिलक्षणत्वाद्दहनवैरस्यादीनाम् । कषायैः क्वायैः । आम-
दोषपाचनार्थं यवागूः कथमामे प्रयुज्यते ? सत्यं, द्विप्रकारा
ह्यामता प्रभूता अल्पा च, तत्र प्रभूतामतां विहायल्पामतायां
प्रयुज्यत इति न दोषः ॥ ११० ॥ १११ ॥—

पञ्चमूलीकषायं तु पाचनं पवनज्वरे ॥ ११२ ॥
सक्षौद्रं पैत्तिके मुस्तकटुकेन्द्रयवैः कृतम् ॥

पिप्पल्यादिकषायं तु कफजे परिपाचनम् ॥ ११३ ॥

इन्द्रजेषु तु संसृष्टं दद्या-

तान्येव पाचनानि प्रतिदोषमाह—पञ्चमूलीत्यादि । पञ्च-
मूली महती । अन्ये तु कफानुगे वातज्वरे महती, पित्तानुगे
च कनीयसी, इति द्विविधामपि पञ्चमूलीं गृह्णन्ति । संसृष्टं
मिश्रम् । समिपातचिकित्सा इन्द्रजचिकित्सायामेवान्तर्भूता,
अतः पृथक्नेका ॥ ११९ ॥ ११३ ॥—

दद्य विवर्जयेत् ॥

पीताम्बुर्लङ्घितो भुक्तोऽजीर्णी क्षीणः पिपासितः ११४

येषां पाचनमहितं तानाह—अथेत्यादि । विवर्जयेत्
'पाचनम्' इति शेषः । पीताम्बुः सद्य एव पीतोदकः । लङ्घितः
कृतोपवासः । भुक्तः सद्य एव कृताहारः । अजीर्णी अपरिपक्व-
भोजनः ॥ ११४ ॥

(तीक्ष्णे ज्वरे गुरौ देहे विषजेषु मलेषु च ॥

सामदोषं विजानीयाज्वरं पक्वमतोऽन्यथा ॥)

सृष्टौ ज्वरे लघौ देहे प्रचलेषु मलेषु च ॥

पक्वं दोषं विजानीयाज्वरे देयं तदौषधम् ॥ ११५ ॥

इदानीं पक्वदोषलक्षणमाह—सृष्टावित्यादि । तत् वक्ष्यमाण-
शामनशोधनाद्यमौषधम् ॥ ११५ ॥

दोषप्रकृतिवैकृत्यादेकेषां पक्वलक्षणम् ॥

एकीयमतमाह—दोषप्रकृतिवैकृत्यादित्यादि । दोषप्रकृति-
वैकृत्यादिति ज्वरोत्पादिकाया दोषप्रकृतेरच्छिन्नाया अन्यथात्वा-
दित्यर्थः ॥—

हृद्योद्वेष्टनं तन्द्रा लालास्रुतिररोचकः ॥ ११६ ॥

दोषाप्रवृत्तिरालस्यं विषन्धो बहुमूत्रता ॥

गुरुदरत्वमस्वेदो न पक्तिः शकृतोऽरतिः ॥ ११७ ॥

स्वापः स्तम्भो गुदत्वं च गात्राणां वह्निमार्दवम् ॥

मुखस्याशुद्धिरग्लानिः प्रसङ्गी बलवाञ्ज्वरः ॥ ११८ ॥

लिङ्गैरेभिर्विजानीयाज्वरमामं विचक्षणः ॥

इदानीं सामान्यमामज्वरलक्षणमाह—हृद्योद्वेष्टनमित्यादि ।
हृद्योद्वेष्टनं हृदयस्य आमोदनमिव । दोषाप्रवृत्तिः वातादीनां नि-
धलता । विषन्धो विज्ञातयोरप्रवर्तनम् । अरतिः न कुत्रचिद्व-
स्थितिश्चेत्तसः । अग्लानिः ईषच्छान्तिः । प्रसङ्गी संसृष्टः । एतानि
लक्षणानि प्रायेण समरात्रं यावद्भवन्ति । अमुं पाठं पञ्जिका-
कारो 'लालाप्रसेको हृष्टसो हृद्याशुद्ध्यरोचकाः । तन्द्रालस्या-
विपाकास्यवैरस्यं गुरुगात्रता ॥ क्षुब्धाशो बहुमूत्रत्वं स्तम्भता बल-
वाञ्ज्वरः । आमज्वरस्य लिङ्गानि न दद्यात्तत्र मेघजम्' इत्यादिना
ग्रन्थेन पठति ॥ ११६-११८ ॥—

सप्तरात्रात्परं केचिन्मन्यन्ते देयमौषधम् ॥ ११९ ॥

दशरात्रात्परं केचिद्द्वैतव्यमिति निश्चिताः ॥

इदानीं कषायरसस्यौषधस्योपयोगकालं परमतेनाह—सप्ते-

त्यादि । औषधं कषायरसमपि, नतु तिक्तरसमेव, तस्य सामे-
ऽप्युपयोगार्हत्वात् । ननु, 'सृष्टौ ज्वरे लघौ देहे' इत्यादिनैव
पक्वलक्षणेऽभिहिते मेघजदानमुक्तं, तत्कथं सप्तरात्रादित्यादिकं
परमतमङ्गीक्रियते ? सत्यं, सप्तरात्रादर्वाक् पाचनस्यापि निषेधार्थं
सप्तरात्रग्रहणं, दशाहादनन्तरमवियमानेऽपि पाकलक्षणे औषधं
देयमिति दर्शनार्थं च दशरात्रग्रहणम् । निश्चिता निश्चयकारिणो
वैयाः ॥ ११९ ॥—

पैत्तिके वा ज्वरे देयमल्पकालसमुत्थिते ॥ १२० ॥

अचिरज्वरितस्यापि देयं स्याद्दोषपाकतः ॥

यदा पुनः सप्ताहादर्वागपि पित्तज्वरोऽल्पदोषश्च शीघ्रं पाकं
यायात्तदौषधं देयमित्याह—पैत्तिके इत्यादि । अल्पकाल-
समुत्थितेऽपि पैत्तिके ज्वरे यदौषधं देयं दातव्यं भवेत् तत्तदा
देयमिति पिण्डार्थः । वाशब्दात् वातश्लेष्मादिज्वरे दोषपाके
सत्यौषधं देयम् ॥ १२० ॥—

मेघजं ह्यामदोषस्य भूयो ज्वलयति ज्वरम् ॥ १२१ ॥

शोधनं, शमनीयं तु करोति विषमज्वरम् ॥

कस्माद्दोषाणां पाके सत्यौषधं देयमित्याह—मेघजमि-
त्यादि । शोधनमौषधमामदोषस्य पुरुषस्य ज्वरं ज्वलयति वीप-
यतीत्यर्थः; शमनीयं तु पुनरौषधं दत्तं विषमज्वरं करोति ।
केचित् 'ज्वलयति' इत्यत्र 'वर्धयति' इति पठन्ति ॥ १२१ ॥—

च्यवमानं ज्वरोत्कृष्टमुपेक्षेत मलं सदा ॥ १२२ ॥

अतिप्रवर्तमानं च साधयेदतिसारचत् ॥

इदानीं ज्वरिणामावस्थिकं कर्तव्यमाह—च्यवमानमि-
त्यादि । उत्कृष्टमिति यतो ज्वरेणामाशयाच्चाहितमत एव
च्यवमानं, मलं वातादिकं, सदाऽऽमावस्थायां पक्वावस्थायां च ।
अतिसारबदित्यनेन पाचयन् संप्रहं नयेदित्यर्थः सूच्यते ।
मलोऽत्र न पुरीषमेव, अनिर्गमने वमनादिभिर्निर्हरणोप-
देशात् ॥ १२२ ॥—

यदा कोष्ठानुगाः पक्वा विषज्जाः स्रोतसां मलाः १२३

अचिरज्वरितस्यापि तदा दद्याद्विरेचनम् ॥

तार्हं कदा शोधनं प्रयोज्यमित्याह—यदा कोष्ठानुगा
इत्यादि । विरेचनमत्र शोधनं, न लघोरेचनमेव । केचित्
पूर्वत्र अस्मिन् वाक्ये मलं पुरीषं कथयन्ति ॥ १२३ ॥—

पक्वो ह्यनिर्हृतो दोषो देहे तिष्ठन् महात्ययम् १२४

विषमं वा ज्वरं कुर्याद्बलव्यापदमेव च ॥

तस्माद्विहरणं कार्यं दोषाणां वमनादिभिः ॥ १२५ ॥

पक्वदोषोपेक्षणे दूषणमाह—पक्व इत्यादि । अनिर्हृतो
वमनादिना, महात्ययं गम्भीरं, बलव्यापदं बलापचयं कुर्यात् ।
तस्मादित्यादि । निर्हरणम् ईषद्हरणम् ॥ १२४ ॥ १२५ ॥

१ 'सप्तरात्रादिकं' इति पा० । २ 'यदा पुनर्वातपित्तकफज्व-
रोऽल्पदोषस्य शीघ्रं पाकं याति तदौषधं देयमित्याह—पैत्तिके
इत्यादि' । इति पा० ।

१ अयं श्लोकः केसुनिरपुल्लकेषु न पठ्यते ।

प्राक्कर्म वमनं चास्य कार्यमास्थापनं तथा ॥
विरेचनं तथा कुर्याच्छिरसश्च विरेचनम् ॥ १२६ ॥

क्रमशः

इदानीं क्रमशो वमनादिपरिपाटीमाह—प्रागित्यादि । यद्यपि प्रथमं लङ्घनस्योपदेशः, तथाऽप्यवस्थाप्राप्तत्वाद्दमनस्यापि प्राक्कर्म-लम् । क्रमश इति क्रमेण, न युगपत्; अथवा लङ्घनपाचनानन्तरं ज्ञेयादिना कोष्ठप्राप्तेषु दोषेषु मध्यमावस्थायां ज्वरस्येति क्रमशो देयम् । प्राक्कर्म वमनं चास्येत्यत्र चकारादग्नेऽनुवासनमित्यपि ॥ १२६ ॥—

बलिने देयं वमनं श्लैष्मिके ज्वरे ॥

पित्तप्राये विरेकस्तु कार्यः प्रशिथिलाशये ॥१२७॥

सरुजेऽनिलजे कार्यं सोदावर्तं निरूहणम् ॥

कटीपृष्ठप्रहार्तस्य दीप्ताग्नेरनुवासनम् ॥ १२८ ॥

शिरोगौरवशूलघ्नमिन्द्रियप्रतिबोधनम् ॥

कफाभिपन्ने शिरसि कार्यं मूर्धविरेचनम् ॥१२९ ॥

यादृशस्य पुंसो यदात्मके ज्वरे वमनादिकं प्रयुज्यते तदाह—बलिने इत्यादि । बलिने पुरुषाय श्लैष्मिके ज्वरे वमनं देयम्, 'आमाशयस्थे दोषे तु सोत्केशे' इत्यादिना या पूर्वं वमनावस्था कथिता तस्यां जातायामित्यर्थः । पित्तप्राये पित्तबाहुल्ये, प्रशिथिलाशये अस्तब्धपक्षाशये । तुशब्दाद्दमनमपि पित्ते देयम् । तथा च,—“उपस्थिते श्लेष्मपित्ते व्याधवाभाशयाश्रये । वमनार्थं प्रयुजीत भिषग्देहमद्वयम्”—इति । सरुजे कोष्ठरयुके । सोदावर्तं सविबन्धे । शिरोगौरवशूलघ्नमित्यादिकं मूर्धविरेचनमिति । जीर्णज्वरे मूर्धविरेचनं न तु तरुणज्वरे परं साक्षिपातकं विहाय, साक्षिपातके पुनः संज्ञाप्रबोधनार्थं तरुणेऽपि प्रयुज्यते । पश्चिकाकारस्तु 'क्रमेण बलिने देयं वमनं श्लैष्मिके ज्वरे' इत्यत्र 'आमाशयस्थे दोषे तु सोत्केशे वमने परम्' इत्यादि पूर्वोक्तेव पाठं पठति ॥ १२७-१२९ ॥

दुर्बलस्य समाध्मातमुदरं सरुजं दिहेत् ॥

दारुहैमवतीकुष्ठशताह्वहिङ्गुसैन्धवैः ॥ १३० ॥

अम्लपिष्टैः सुखोष्णैश्च

अतः परं दुर्बलस्योदरलेपमाह—दुर्बलस्येत्यादि । दारु देवदारु, हैमवती वचा, अम्लं काञ्जिकम् ॥ १३० ॥—

पवने तूर्ध्वमागते ॥

रुद्धमूत्रपुरीषाय गुदे वर्ति निधापयेत् ॥ १३१ ॥

वर्तिविषयमाह—पवने इत्यादि । वर्तिरत्र दारुहैमवत्यादिभिः कृता, अन्ये तु मदनफलसेन्धवपिप्पल्यादिभिर्वैजिकैर्द्रव्यैः कृता इति व्याख्यानयन्ति ॥ १३१ ॥

पिप्पलीपिप्पलीमूलयवानीचव्यसाधिताम् ॥

पाययेत् यवागूं वा माहताद्यनुलोमिनीम् ॥ १३२ ॥

ऊर्ध्वगतपवने रुद्धमूत्रपुरीषस्यान्यत्र किं कुर्यादित्याह—पिप्पलीत्यादि ॥ १३२ ॥

शुद्धस्योभयतो यस्य ज्वरः शान्तिं न गच्छति ॥
सशेषदोषरूक्षस्य तस्य तं सर्पिषा जयेत् ॥ १३३ ॥

सशेषदोषत्वाद्गूक्षत्वाच्च ज्वरेऽप्रवाम्यति सति रूक्षस्य शुद्धस्य प्रतीकारमाह—शुद्धस्येत्यादि ॥ १३३ ॥

कृशं चैवालपदोषं च शमनीयैरुपाचरेत् ॥

उपवासैर्वलस्यं तु ज्वरे सन्तर्पणोत्थिते ॥ १३४ ॥

शोधनविधिमभिधाय संशमनविधिमाह—कृशमित्यादि । उपवासैरिति भोजनपरित्यागैः । जेज्जटाचार्यस्तु—उपवासस्यापि संशमनीयत्वाद्विशिष्टविषये तन्नियोगमाह—उपवासैरित्यादि । उपवासैरिति बहुवचनान्दशविधमपि लङ्घनं यथावस्थं योज्यम् । तथा च,—“चतुष्प्रकारां संशुद्धिः पिपासाभारुतातपौ । पाचनान्युपवासश्च व्यायामश्चेति लङ्घनम्”—इति । ईदृशे च व्याख्यानने संशमनप्रस्तावेऽपि पुनः शोधनमभिहितं भवति ॥ १३४ ॥

क्लिन्नां यवागूं मन्दाग्निं तृषार्ते पाययेन्नरम् ॥

संशमनेष्वाहारस्य वरत्नात्तदभिधानमाह—क्लिन्नामित्यादि । क्लिन्नाम् अल्पसिक्थत्वेन; 'क्लिन्नां' इत्यत्र 'तन्वी' इति केचित् पठन्ति, तत्रापि स एवार्थः ॥—

तृदृच्छिर्दिवाहघर्मार्ते मद्यपं लाजतर्पणम् ॥ १३५ ॥

सक्षौद्रमम्भसा पश्चाज्जीर्णे यूपरसौदनम् ॥

उपवासश्चमकृते क्षीणं(णे) वाताधिके ज्वरे ॥१३६॥

दीप्ताग्निं भोजयेत् प्राज्ञो नरं मांसरसौदनम् ॥

मुद्गयूपौदनश्चापि हितः कफसमुत्थिते ॥ १३७ ॥

स एव सितया युक्तः शीतः पित्तज्वरे हितः ॥

यवाग्वनर्हस्य तर्पणमाह—तृषित्यादि । हित इति 'अन्नकाले' इति शेषः । स इत्यादि । स एव मुद्गयूप एव ॥ १३५-१३७ ॥—

दाडिमामलमुद्गानां यूपश्चानिलपैक्तिके ॥ १३८ ॥

हृस्वमूलकयूपस्तु वातश्लेष्माधिके हितः ॥

पटोलनिम्बयूपस्तु पथ्यः पित्तकफात्मके ॥ १३९ ॥

दाहच्छर्दियुतं क्षामं निरन्नं तृष्णयाऽर्दितम् ॥

सिताक्षौद्रयुतं लाजतर्पणं पाययेत् च ॥ १४० ॥

द्वन्द्वज्वराणां पथ्यमाह—दाडिमैत्यादि । हृस्वमूलको लघुमूलकः । लाजतर्पणं पाययेत् चेत्तत्र प्रवानुकेः क्षीतोदकेन लाजतर्पणपानं; केचिच्छृतशीतेन पानमिच्छन्ति, अन्ये तु ज्वरापहैः फलरसैः पानं लाजतर्पणस्य पथ्यमाहुः ॥ १३८-१४० ॥

कफपित्तपरीतस्य श्रीष्मेऽसृक्पित्तिनस्तथा ॥

मद्यनित्यस्य न हिता यवागूस्तमुपाचरेत् ॥ १४१ ॥

यूपैरम्लैरनम्लैर्वा जाङ्गलैश्च रसैर्हितैः ॥

१ 'हृस्वमूलकयूपेण भोजयेत् कफवातिके' इति पा० ।

२ 'मुदते' इति पा० ।

इदानीं प्रशस्ताया यवाया विशिष्टविषयेऽहितं दर्शय-
न्नाह—कफपित्तपरीतस्येत्यादि । कफपित्तपरीतस्य कफपि-
त्ताभ्यां मिलिताभ्यां व्याप्तस्य । यद्यपि रक्तपित्तप्रतिषेधे घृतमि-
श्राया यवाया हितं तत्र मिश्रास्ति, तथाऽप्यत्र ज्वरे सति
रक्तपित्ते यवागूरहिता, संयोगे पुनस्तथेति तस्य यवागूरहिता ।
तस्य पथ्यमाह—तमुपाचरेदित्यादि । यूपैः अम्लैरनम्लैर्वेति
विकल्पः सात्म्यापेक्षया अम्यपेक्षया च । यूपजाह्वरसोपदे-
शोऽपि सात्म्यापेक्षया अवस्थापेक्षया च । यूपो मुद्गादियूपः ।
कफपित्तपरीतादीनां दाहाद्यभिभूतानां यूपरसोपदेशस्तत्र
कालिको मन्तव्यः ॥ १४१ ॥—

मद्यं पुराणं मन्दाग्नेर्व्याघ्रोपहितं हितम् ॥ १४२ ॥

इदानीं शमनखान्मद्यतकेऽवस्थावशेन इत्यान्तरोपहिते
हिततया दर्शयन्नाह—मद्यमित्यादि । मद्यं पुराणं सम्यक् पक्वं,
शीपनीयत्वात् कफघ्नत्वाच्च ॥ १४२ ॥

सव्योषं वितरेत्तक्रं कफारोचकपीडिते ॥

तत्रप्रयोगमाह—सव्योषमित्यादि । सव्योषं त्रिकटुकसं-
स्कृतं, वितरेत् दद्यात् ॥—

कृशोऽल्पदोषो दीनश्च नरो जीर्णज्वरार्दितः ॥ १४३ ॥

विबद्धः सृष्टदोषश्च रूक्षः पित्तानिलज्वरी ॥

पिपासार्तः सदाहो वा पयसा स सुखी भवेत् १४४

क्षीरावस्थामाह—कृश इत्यादि । दीनः क्लिष्टचित्तः । विबद्ध-
दोषः अप्रवृत्तदोषः, सृष्टदोषः च्युतदोषः । ननु, यदि विबद्धदोषे
क्षीरं प्रयुज्यते तत्कथं प्रच्युतेऽपि प्रयुज्यते ? सत्यं, उभयश-
क्तिकत्वात् प्रच्युतेऽपि प्रयुज्यते; अथवा प्रच्युतो दोषः स्तोक-
स्तोकेन यस्य प्रवर्तते, अत्र सोऽभिप्रेतः; ततः सम्यग्दोषप्रव-
र्तनार्थं मेदनं क्षीरं च्युतदोषेऽपि प्रयुज्यते इत्यर्थः । एष पाठो
निबन्धकारैः निबन्धमात्रः पठितः किमन्मात्रश्च परित्यक्तः,
अस्माभिर्वृद्धपठितत्वात् सर्वोऽपि लिखितः ॥ १४३ ॥ १४४ ॥

तदेव तरुणे पीतं विषवद्भन्ति मानवम् ॥

तरुणज्वरे पयः पीतं सत् किं कुर्यादित्याह—तदेवेत्यादि ।
तदेवेति पयः । तरुणे तरुणज्वरे ॥—

सर्वज्वरेषु सुलघु मात्रावद्भोजनं हितम् ॥ १४५ ॥

वेगापायेऽन्यथा तद्धि ज्वरवेगाभिवर्धनम् ॥

इदानीं सर्वज्वरोचित्तस्याहारस्य यथाकालमुपयोगमाह—
सर्वज्वरेष्वित्यादि । सुलघु पुराणरक्तशात्यादि, मात्रावत् अल्पं,
वेगापाये ज्वरवेगाहानी, अन्यथा उक्तप्रकारवैपरीत्येन, तत्
भोजनं, हि यस्मादर्थं । केचित् 'वेगापाये' इत्यत्र 'दिनापाये'
इति पठन्ति; दिनाप्ये इति च व्याख्यानयन्ति । 'सर्वज्वरेषु
सप्ताहं मात्रावद्भु भोजयेत्' इतीदं पूर्वाहं केचित् पठन्ति,
स च निबन्धेषु न दृश्यते ॥ १४५ ॥—

१ 'यूपरसोपदेशस्तत्कालिकः' इति पा० । २ 'कासघ्नत्वाच्च'
इति पा० । ३ 'तदेव तु पयः पीतं तरुणे इति मानवम्' इति पा० ।

ज्वरितो हितमश्रीयाद्यद्यस्यारुचिर्भवेत् ॥ १४६ ॥

अन्नकाले ह्यभुञ्जानः क्षीयते घ्नियतेऽथवा ॥

स क्षीणः कृच्छ्रतां याति यात्यसाध्यत्वमेव च १४७
तस्माद्रक्षेद्बलं पुंसां बले सति हि जीवितम् ॥

गुर्वभिष्यन्धकाले च ज्वरी नाद्यात् कथञ्चन १४८
न तु तस्याहितं भुक्तमायुषे वा सुखाय वा ॥

इदानीं जीर्णज्वरितस्मारुचावपि हितभोजनोपदेशमाह—
ज्वरित इत्यादि । अस्य जीर्णज्वरिणो यदि हितभोजने कथञ्चि-
दरुचिस्तदा हितमेवानेकप्रकाराभिः कल्पनाभिर्मुखप्रियं कृत्वाऽ-
रुचिनिवृत्त्यर्थं ज्वरितोऽश्रीयात् । तथा च तन्त्रान्तरं,—“सात-
त्यात् स्वाद्भवावाच पथ्यं द्वेष्यत्वमागतम् । कल्पनाविधिभि-
स्तैस्तैः प्रियत्वं गमयेत् पुनः”—इति । कस्मादेवंविधमपि
कृत्वा ज्वरितोऽश्रीयादित्याह—अन्नकाले ह्यभुञ्जान इत्यादि ।
अन्ये तु यद्यस्य जीर्णज्वरिणोऽरुचिः स्यात्तदा अहितमप्यश्रीया-
दिति व्याख्यानयन्ति । ननु, यद्यरुचौ सत्यामहितभोजनं
क्रियते तदा 'गुर्वभिष्यन्धकाले च' इत्याद्युत्तरोक्तश्लोकेन सह
कथं न विरोधः ? सत्यं, अहितस्य सातत्यसेवननिराकरणार्थं
गुर्वभिष्यन्धकाले चेत्यादिश्लोकः । गुर्वित्यादि अभिष्यन्दि
दोषधातुमल्लोतसां क्लेदप्राप्तिजननम् । कथञ्चन सकृदपि ।
तुशब्दो यस्मादर्थं, तेन यस्मादहितं भुक्तं भोजनं ज्वरितस्य न
आयुषोऽर्थं सुखार्थं वा भवति, तस्माद्गुर्वादि न भक्षयेत् । यद्यपि
कैश्चिन्नियन्धकारैरेष पाठो न पठितस्तथाऽपि सर्वेनिबन्धोपजी-
घ्निना मया पञ्जिकाकारपठितत्वात् पठितः ॥ १४६—१४८ ॥—

संततं विषमं वाऽपि क्षीणस्य सुचिरोत्थितम् १४९
ज्वरं संभोजनैः पथ्यैर्लघुभिः समुपाचरेत् ॥

इदानीं दुर्बलस्य चिरोत्थिते ज्वरे पथ्यसंभोजनैर्बृहणविधि-
माह—संततमित्यादि । संततं निलयलमं, विषमं सततान्येषु-
ष्कादिकम् । संभोजनैः यथेष्टभोजनैः ॥ १४९ ॥—

मुद्गान्मसूरांश्चणकान् कुलत्थान् समकुष्ठकान् १५०
आहारकाले यूपार्थं ज्वरिताय प्रदापयेत् ॥

मुद्गान् मसूरांश्चणकानित्यादि । पूर्व दोषप्रत्यनीकत्वदर्शनार्थं
मुद्गादियूषाणामुपादानं, अत्र तु विकारप्रत्यनीकत्वदर्शनार्थम्,
अतो न पुनरुक्तिः ॥ १५० ॥—

पटोलपत्रं वार्ताकं कठिलं पापचैलिकम् ॥ १५१ ॥

कर्कोदकं पर्यटकं गोजिह्वा बालमूलकम् ॥

पत्रं गुडूच्याः शाकार्यं ज्वरितानां प्रदापयेत् ॥ १५२ ॥

पटोलपत्रमित्यादि । कठिलं पुनर्नवाशाकं, पापचैलिकं पाठा-
शाकं, गोजिह्वां गोजीशाकम् ॥ १५१ ॥ १५२ ॥

लावान् कपिञ्जलानेणान् पृषताञ्छरभाञ्छरान् ॥
कास्तुपुच्छान् कुरक्रांश्च तथैव सुगमाशुकान् ॥ १५३ ॥
मांसार्थं मांससात्म्यानां ज्वरितानां प्रदापयेत् ॥

१ 'हितानीति प्रकल्पयेत्' इति पा० ।

लावानिस्तादि । कपिञ्जलो गौरतितिरिः, एणः कृष्णमृगः, पृषतः चित्रमृगः 'चीतल' इति लोके, शरभः अष्टपादुष्टप्रमाणो महाशृङ्गः, कालपुच्छः स च प्रसिद्धः, कुरङ्गः चतुःशृङ्गः 'मेदुली' इति लोके । मांसार्थे मांसप्रयोगे; केचिन्मांसार्थे वृंहणार्थे इति व्याख्यानयन्ति, 'मांसं मांसेन वर्धते' इत्युक्त्वात् ॥ १५३ ॥—

सारसकौञ्चशिखिनः कुक्कुटांस्तित्तिरां(रीं)स्तथा ॥
गुरूष्णत्वात् शंसन्ति ज्वरे केचिच्चिकित्सकाः ॥

अतः परं सारसादीनामप्रशस्तत्वं परमत्वेन दर्शयन्नाह—
सारसकौञ्चशिखिन इत्यादि । सारसो रक्तचक्रुकः पक्षिविशेषः, कौञ्चः 'कौञ्चि' इति प्रसिद्धः, शिखी मयूरः, तित्तिरः कृष्णतित्तिरिः, तित्तिरिश्च अकारान्तोऽप्यस्ति । यद्यपि मांसवर्गे कुक्कुटतित्तिरी परमुष्णौ दर्शितौ न सारसादयस्तथाऽप्यत एव विधानात् 'उष्णो मयूरतित्तिरी' इति दर्शनात् सारसादयोऽप्युष्णा ज्ञेयाः ॥ १५४ ॥—

ज्वरितानां प्रकोपं तु यदा याति समीरणः ॥ १५५ ॥
तदैतेऽपि हि शस्यन्ते मात्राकालोपपादिताः ।

निषिद्धानामपि सारसादीनामवस्थायां ज्वरे प्रयोगमाह—
ज्वरितानामित्यादि ॥ १५५ ॥—

परिषेकान् प्रदेहांश्च क्लेहान् संशोधनानि च ॥ १५६ ॥
(ज्ञानाभ्यङ्गदिवास्वप्नशीतव्यायामयोषितः) ॥
कषायगुरूरूक्षाणि क्रोधादीनि तथैव च ॥ १५७ ॥
सारवन्ति च भोज्यानि वर्जयेत्तरुणज्वरी ॥
तथैव नवधान्यादि वर्जयेच्च समासतः ॥ १५८ ॥

इदानीं नवज्वरे यानि वर्जनीयानि तान्याह—परिषेकानि-
त्यादि । परिषेको धाराप्रसेकः । अवगाहः जलपूर्णकटाहादौ निमज्जनम् । क्लेहान् क्लेहपानम् । संशोधनानि वमनादीनि । कषायः कषायद्रव्यकृतः कषायः । क्रोधादीनीत्यत्र आदिशब्दान्छोकादीनि । सारवन्ति क्षिप्रधान्यभिष्यन्तीनि च । नवधान्या-
दिवर्षस्तक्रान्तो ऋणितोपासनीयोक्तः । समासतः संक्षेपतः । यद्यपि परिषेकादिवर्जनमामज्वरलक्षणानन्तरं पठितुमुचितं स्यात्, तथाऽपि नवज्वरे भेषजस्यात्यन्तनिषेधज्ञापनार्थं तत्र नोक्तम् । केचिदमुमेव पाठमीदृशं पठन्ति—'परिषेकान् प्रदेहांश्च क्लेहान् संशोधनानि च । सारवन्ति च भोज्यानि वर्जयेत्तरुणज्वरी ॥ तथैव नवधान्यानि क्रोधादीनि च वर्जयेत्' इति व्याख्यान-
यन्ति च—ज्ञाननिषेधादवगाहनिषेधो बोद्धव्यः, अभ्यङ्गनिषे-
धश्च क्लेहनिषेधात्, क्रोधादीनि चेत्यत्र चकारात् कषायो गृही-
तव्यः ॥ १५६-१५८ ॥

अनवस्थितदोषाग्नेरेभिः सन्धुक्षितो ज्वरः ॥
गम्भीरतीक्ष्णमेगत्वं धात्यसाध्यत्वमेव च ॥ १५९ ॥

इदानीं नवज्वरे परिषेकादिसेवनात्किं स्यादित्याह—अनव-
स्थितेत्यादि । अनवस्थितदोषाग्नेः नवज्वरिणः, एभिः परिषेका-

दिभिः सन्धुक्षितो वृद्धो ज्वरो गम्भीरादिवेगिलं यातीति पिण्डार्थः । अनवस्थितदोषा विमार्गगाः, वहिरनवस्थितो वहि-
र्गमनात् ॥ १५९ ॥—

शीततोयदिवास्वप्नक्रोधव्यायामयोषितः ॥
न सेवेत ज्वरोत्सृष्टो यावन्न बलवान् भवेत् ॥ १६० ॥
मुक्तस्यापि ज्वरेणाशु दुर्बलस्याहितैर्ज्वरः ॥
प्रत्यापन्नो दहेदेहं शुष्कं वृक्षमिवानलः ॥ १६१ ॥
तस्मात्कार्यः परीहारो ज्वरमुक्तैर्विरिकवत् ॥
यावन्न प्रकृतिस्थः स्यादोषतः प्राणतस्तथा ॥ १६२ ॥

इदानीं ज्वरमुक्तस्य शीततोयादिनिषेधार्थमाह—शीतेत्यादि ।
ज्वरोत्सृष्टो ज्वरविमुक्तः । इदानीं ज्वरमुक्तस्य शीततोयादि-
सेवनात् किं स्यादित्याह—मुक्तसेत्यादि । अहितैः शीततोया-
दिभिः । प्रत्यापन्नः पुनरागतः । दहेत् विनाशयेत् । यस्मा-
दहितसेवनात् पुनरागतो ज्वरो देहं दहेत्, तस्मादहितानां
परिहारो ज्वरमुक्तेन पुरुषेण कार्य इति पिण्डार्थः । प्रकृतिस्थः
स्यादोषतः प्राणतस्तथेति दोषाणामविकृतकार्यकारित्वेन दोषतः
प्रकृतिस्थत्वं ज्ञेयं, व्यायामादिसेवनसामर्थ्येन च प्राणतः प्रकृति-
स्थत्वं ज्ञेयम् ॥ १६०-१६२ ॥

ज्वरे प्रमोहो भवति स्वल्पैरप्यवचेष्टितैः ॥
निषण्णं भोजयेत्तस्मान्मूत्रोच्चारौ च कारयेत् ॥ १६३ ॥

ज्वरे आयासनिषेधार्थमाह—ज्वरे इत्यादि । ज्वरे ज्वरक-
र्षिते पुरुषे । प्रमोहोऽत्र मूर्च्छा । अवचेष्टितैः उत्थानचक्रमणा-
दिभिः । निषण्णं शय्यायामेव आसीनमुपविष्टमिति यावत्,
मूत्रोच्चारौ च कारयेदित्यत्रापि निषण्णमिति, संबन्धनीयम् ।
उच्चारौ विष्ठा ॥ १६३ ॥

अरोचके गात्रसादे वैवर्ण्येऽङ्गमलादिषु ॥
शान्तज्वरोऽपि शोध्यः स्यादनुबन्धभयात्तरः १६४ ॥

अतः परं ज्वरोपशमेऽरोचकादिप्रतिषेधार्थमाह—अरोचके
इत्यादि । गात्रसादः अङ्गरज्जानिः । शान्त इव शान्तो लीनज्वर
इत्यर्थः, ननु सर्वथोपशान्तज्वरः, यस्मादुपशान्तज्वरेऽरोचका-
दीनामभाव एव । शोध्यः शोधनीयः । अनुबन्धभयात् पुनरु-
द्भवशङ्कया ॥ १६४ ॥

न जातु क्षापयेत् प्राज्ञः सहसा ज्वरकर्षितम् ॥
तेन संदूषितो ह्यस्य पुनरेव भवेज्ज्वरः ॥ १६५ ॥

अतः परं ज्वरकर्षितस्य ज्ञाननिषेधमाह—न जातु क्षापये-
दित्यादि । जातु कथञ्चन । प्राज्ञो वैद्यः । सहसा क्षीप्रं, याव-
द्वलं न प्राप्नोतीत्यर्थः । तेन ज्ञानेन ॥ १६५ ॥

चिकित्सेच्च ज्वरान् सर्वाग्निमित्तानां विपर्ययैः ॥
श्रमक्षयाभिघातोत्थे मूलव्याधिमुपाचरेत् ॥ १६६ ॥
स्त्रीणामपप्रजातानां स्तन्यावतरणे च यः ॥
तत्र संशमनं कुर्याद्यथादोषं विधानवित् ॥ १६७ ॥

इदानीं संक्षेपतः सर्वज्वरचिकित्सामाह—चिकित्सेदित्यादि । निमित्तानां कारणानां, विपर्ययैः विपरितैः; यथा—संतर्पणो-
त्थेऽपतर्पणम्, अपतर्पणजे संतर्पणमिति । श्रमक्षयाभिघातोत्थे
इत्यादि । मूलव्याधिमिस्रत्र व्याधिशब्दो दोषे प्रवर्तते, कारणे
कार्योपचारात्; तेन मूलदोषं वायुं, श्रमादिभिर्वातकोपादि-
ल्लयैः । क्षीणमित्यादि । अपप्रजाताः पतितगर्भाः स्त्रियः, तासां
यो ज्वरः, तथा स्वन्यावतरणे च स्त्रीणां यो ज्वरः, तत्र संश-
मनं कुर्यादिति पिण्डार्थः । यथादोषमिति यस्य दोषस्य तत्र
प्रकोपो भवेत्तस्य प्रत्यनीकं संशमनं कुर्यादित्यर्थः । संश-
मनशब्देन पाचनमपि गृहीतम् । केचिदमुं पाठं न पठन्ति;
श्रीजेज्जटाचार्यपठितलादस्माभिः पठितः ॥ १६६ ॥ १६७ ॥

अतः संशमनीयानि कषायाणि निषोद्य मे ॥
सर्वज्वरेषु देयानि यात्रि वैद्येन जानता ॥ १६८ ॥

एवं संक्षेपेण चिकित्सामुपदिश्य, अधुना संशमनकषायान्
विषयुराह—अतु इत्यादि । निषोद्य जानीहि । मे मत्सका-
शात् ॥ १६८ ॥

पिप्पलीसारिवाद्राक्षशतपुष्पाहरेणुभिः ॥
कृतः कषायः सगुडो हन्याच्छसनजं ज्वरम् ॥ १६९ ॥

इदानीं प्रथमं वातज्वरे संशमनमाह—पिप्पलीत्यादि ।
सारिवा उत्पलसारिवा, हरेणुः रेणुका । श्वसनजं वातजम् । पिप्प-
ल्यादिद्रव्यपलमुदकस्य षोडशभिः पलेरुक्त्वाथ्य, चतुर्भागावच्छिष्टं
पलचतुष्टयं गृहीत्वा, गुडकर्षसंयुक्तं पाययेत् । तथा चोक्तम्,—
“भेषजात् षोडशगुणं जलं; काथ्यं पलं मतम् । चतुर्भागावशेषं
तु पेयमेवं सुखाधिना” इति । काथ्यद्रव्यस्य यत् पलं
प्रमाणं तदुत्तमानां; तथा चोक्तम्,—“उत्तमस्य पलं मानं
त्रिभिः कर्षैश्च मध्यमे । जघन्यस्य पलार्धं च जेहकाथोषधेषु
च” इति । वृद्धवैद्याश्च मध्यमप्रमाणेनाष्टौ शरावानुदकस्य
प्रक्षिप्याष्टभागवशेषितं शरावमेकं गृह्णन्ति, शेषं सममेव
व्याख्यानयन्ति; गुडावापमपि वृद्धवैद्या न मन्यन्ते ॥ १६९ ॥

शृतं शीतकषायं वा गुडच्याः पेयमेव तु ॥
शृतमित्यादि । शृतम् अनन्तरोक्तकल्पनया काशीकृतम् ।
उष्णोदकपाचिताद्रव्याद्रात्रिपर्युषिताथो रसोऽभिनिर्वाति स
शीतकषायशब्दवाच्यः । तथा चोक्तम्—“द्रव्यादापोत्थितात्तोये
प्रतप्ते संस्थिताग्निभिः । कषायो योऽभिनिर्वाति स शीतः समु-
दाहृतः” इति । शृतकषायपानं कफानुबन्धवातज्वरे, पित्तानु-
बन्धे तु शीतकषायपानमिति ॥—

बलादर्भश्वदंष्ट्राणां कषायं पादशेषितम् ॥ १७० ॥
शर्कराघृतसंयुक्तं पिबेद्वातज्वरापहम् ॥

बलादर्भश्वदंष्ट्राणामित्यादि । श्वदंष्ट्रा गोक्षुरकः, कषायः पूर्वो-
क्तकल्पनया कथितः । शर्कराघृतयोः प्रमाणं कर्षम् ॥ १७० ॥—

शतपुष्पावचाकुष्ठवेवदारुहरेणुकाः ॥ १७१ ॥

कुस्तुम्बुरुणि नलदं मुस्तं चैवाप्सु साधयेत् ॥
शौद्रेण सितया चापि युक्तः काथोऽनिलाधिके १७२
शतपुष्पेत्यादि । हरेणुका रेणुका, कुस्तुम्बुरु धान्यकं
नलदम् उशीरम् । शर्कराशौद्रप्रमाणं पूर्ववत् । शतपुष्पादिहरेणु-
कान्तैरेको योगः परं शर्कराहीनः; कुस्तुम्बुरुप्रभृतिभिश्च
द्वितीयः ॥ १७१ ॥ १७२ ॥

द्राक्षागुडचीकाश्मर्यत्रायमाणः ससारिवाः ॥
निष्काथ्य सगुडं काथं पिबेद्वातकृते ज्वरे ॥ १७३ ॥
गुडच्याः खरसो ग्राह्यः शतावर्षाश्च तत्समः ॥
निहन्त्यात्सगुडः पीतः सद्योऽनिलकृतं ज्वरम् १७४
द्राक्षागुडचीत्यादि । काश्मर्यं गम्भारीफलम् । सगुडमिति
काथोपरि कर्षप्रमाणस्य गुडस्य पश्चादधिकेपः ॥ १७३ ॥ १७४ ॥
घृताभ्यङ्गस्वेदलेपानवस्थासु च योजयेत् ॥

घृतेत्यादि । ननु, यथाप्रतिशं कषायेषु वाच्येषु जेहन-
द्युपदेशः कुतोऽभिधीयते ? उच्यते—वातज्वरप्रतीकारप्रस्ता-
वात् । अवस्थासु शीतोद्गमादिषु । तत्र जीर्णज्वरे लगते
घृताभ्यङ्गः, शीतोद्गमे च स्वेदलेपमिति ॥—

श्रीपर्णीचन्दनोशीरपरूषकमधुकजः ॥ १७५ ॥
शर्करामधुरो हन्ति कषायः पैत्तिकं ज्वरम् ॥

पैत्तिकज्वरसंशमनमाह—श्रीपर्णीत्यादि । श्रीपर्णीशब्देन
गम्भारीफलं, चन्दनं रक्चन्दनं, परूषकं स्वनामप्रसिद्धं,
मधुको गुडपुष्पः, तस्यापि फलं ग्राह्यम् । यावत्प्रमाणया शर्करया
मधुरः काथो भवति तावत्सेव शर्करा प्रक्षेप्तव्या, वृद्धवैद्या
आदिद्रव्यसमां शर्करामाहुः ॥ १७५ ॥—

पीतं पित्तज्वरं हन्यात्सारिवाद्यं सशर्करम् ॥ १७६ ॥
पीतं पित्तज्वरमित्यादि । सारिवाद्यं सारिवादिद्रव्यगणजातं
कषायकल्पनया निष्काथ्य कर्षप्रमाणशर्करायुतं पीतं सत् पित्त-
ज्वरं हन्यादिति संबन्धः ॥ १७६ ॥

सयष्टीमधुकं हन्यात्सयैवोत्पलपूर्वकम् ॥
सयष्टीमधुकमित्यादि । उत्पलादिगणोक्तं द्रव्यजातं सयष्टी-
मधुकं निष्काथ्य पीतं सत् पित्तज्वरं हन्यादिति संबन्धः ।
यद्यपि उत्पलादिगणेनैव यष्टीमधुकं प्राप्तं तथाऽपि पुनः
सयष्टीमधुकमिति यत्कृतं तद्यष्टीमधुकस्य भागद्वयप्रतिपाद-
नार्थम् ॥—

शृतं शीतकषायं वा सोत्पलं शर्करायुतम् ॥ १७७ ॥
शृतमित्यादि । शृतं शीतकषायं वेति विकल्पो दाहादितार-
तभ्यावपेक्षया । सोत्पलमित्यत्र आदिशब्दो लुप्तो द्रष्टव्यः; तेन,
उत्पलादिगणसहितम्, उत्पलादिगणकृतमित्यर्थः ॥ १७७ ॥

गुडचीपद्मरोध्राणां सारिवोत्पलयोस्तथा ॥
शर्करामधुरः काथः शीतः पित्तज्वरापहः ॥ १७८ ॥

१ 'मांसी' इति पा० । २ 'यष्टीमधु' इति पा० ।

गुडूचीत्यादि । पद्मं कमलम्, उत्पलम् ईषशीलम् । एते च सर्वे एवावन्तरोक्तः पाक्यकषायाः शीतकषाया वा दोषादिबलं दृष्ट्वा वैद्येन योज्याः ॥ १७८ ॥

द्राक्षारग्वधयोश्चापि काश्मर्यस्याथवा पुनः ॥
स्वादुतिक्तकषायाणां कषायैः शर्करायुतैः ॥ १७९ ॥
सुशीतैः शमयेत्तृष्णां प्रवृद्धां दाहमेव च ॥

इदानीं पित्तज्वरे भावस्थिकं क्रममाह—द्राक्षारग्वधयो-
रित्यादि । द्राक्षारग्वधयोश्चापीत्येको योगः, काश्मर्यस्याथवेति
द्वितीयः, स्वादुतिक्तकषायाणामिति तृतीयः । अरग्वधः कृत-
मालफलं, काश्मर्यं गम्भारीफलम् । स्वादुतिक्तकषायाणा-
मिति स्वादुनि द्राक्षामधुकसारिवादीनि, तिक्तानि दुरालभापर्प-
टककिराततिक्तकप्रसूतीनि, कषायाणि पयोत्पलप्रसूतीनि, तेषां
कषायैः । सुशीतैरिति शीतकषायैरेवेति कार्तिक्कुण्डा-
धार्यैः, जेजुटाचार्यसु पूर्व कथितैः पक्षाच्छीतीकृतैरिति
मन्वते ॥ १७९ ॥—

शीतं मधुयुतं तोयमाकण्ठाद्वा पिपासितम् ॥ १८० ॥
वामयेत्पाथयित्वा तु तेन तृष्णा प्रशाम्यति ॥

पित्तज्वरेऽपरमावस्थिकं कार्यमाह—शीतं मधुयुतमि-
त्यादि । यद्यपि संशमनप्रसावे वमनं नोपयुक्तं, तथाऽपि
प्रवृद्धायां तृष्णायां वमनस्यापि संशमनकार्यकरत्वाद्दुपदेशः
॥ १८० ॥—

क्षीरैः क्षीरिकषायैश्च सुशीतैश्चन्दनायुतैः ॥ १८१ ॥
अन्तर्दाहे विधातव्यमेभिश्चान्यैश्च शीतलैः ॥

क्षीरैरित्यादि । क्षीरिकषायैः वटादिकायैः, विधातव्यं पान-
केपनपरिवेकावगाहादिकम् । कार्तिक्कुण्डसु बहिःपरिमारज-
नमेवेच्छति । अन्यैश्च शीतलैः काक्येत्यादिभिः शीतवीर्यैः,
तथा शीतस्पर्शैरपीत्यर्थः ॥ १८१ ॥—

पद्मकं मधुकं द्राक्षां पुण्डरीकमथोत्पलम् ॥ १८२ ॥
थवान् शृङ्गाजुशीराणि समक्तां काश्मरीफलम् ॥
निदध्याद्भु चालोड्य निशापर्युषितं ततः ॥ १८३ ॥
क्षौद्रेण युक्तं पिबतो ज्वरदाहौ प्रशाम्यतः ॥

पित्तज्वरावस्थायाम् शीतकषायमाह—पद्मकं मधुकमित्यादि ।
समक्ता अञ्जलिकारिका, वराहकान्तामपरे । यद्यपि काश्मरीफ-
लमित्युक्तं तथाऽपि काश्मरीफलमज्जा गृह्यते, अत्यन्तपित्तहर-
स्कन् । निदध्यात् धारयेत् । अण्डु चालोड्येति अर्धकथिता-
भ्युनि प्रतप्ते आलोड्येत्यर्थः; अथवा अण्डुणमपि वायुषधा-
न्वितं पर्युषितं शीतकषायम्, अविशेषात् । ज्वरदाहौ प्रशाम्यत
इति ज्वरश्च दाहश्च, तौ प्रशाम्यतः; एतेन ज्वरसंयुक्तो दाहः
शाम्यति, तथा ज्वरं विनाऽपि यो दाहः सोऽपि शाम्यती-
त्यर्थः । अन्ये तु 'ज्वरो दाहश्च शाम्यति' इति पठन्ति । तत्र
पाठे ज्वरोऽपि शाम्यतीति रुभ्यसे । अनेन शीतकषायविधा-
नेनान्यान्यपि शीतकषायाणि कार्यणि । केचित् 'पद्मकं

मधुकं द्राक्षां पुण्डरीकमथोत्पलम्' इति पाठं न पठन्ति
॥ १८२ ॥ १८३ ॥—

जिह्वातालुगलक्लोमशोषे मूर्ध्नि च दापयेत् ॥ १८४ ॥

पित्तज्वरावस्थायाम् मूर्धप्रलेपमाह—जिह्वातालुगलक्लोमेत्यादि ।
क्लोम तिलकम् । मूर्ध्नि मस्तके । दापयेत् पश्चाद्विशीतक-
षायस्य जिह्वादिशोषे मस्तकरुजासु चाभ्यन्तरमुपयोगः स्वर्षो
चेति व्याख्यानयन्ति । ननु, कषायाधिकारे कथं मूर्ध्नि लेपो
गण्डवश्च निर्दिश्यते? उच्यते—कषायाणीति बाहुल्येन निर्दे-
शात्; यथा छत्रिणः, तेनादोष इति ॥ १८४ ॥

केशरं मातुलुङ्गस्य मधुसैन्धवसंयुतम् ॥
शर्करादाडिमाभ्यां वा द्राक्षाखर्जूरयोस्तथा ॥ १८५ ॥
वैरस्ये धारयेत्कल्कं गण्डूषं च तथा हितम् ॥

पित्तज्वरे भावस्थिकं क्रममाह—केशरमित्यादि । केश-
रादिः मधुसैन्धवसंयुतमित्यन्त एको योगः, शर्करादिः खर्जूरयो-
स्तथेत्यन्तो द्वितीयः । वैरस्ये मुखवैरस्ये । धारयेत् 'मुखे'
इति शेषः । कल्को दृषदि पेषितः सद्रवः । तथा हितमिति
विशिष्टदोषारणज्वरप्रत्यन्तीकमित्यर्थः । केचिजिह्वाताल्वादि-
शोषे मातुलुङ्गकेशरस्यैव केवलं मधुसैन्धवयुक्तस्य मूर्ध्नि धारण-
मिच्छन्ति, तथा द्राक्षाखर्जूरकल्कस्य शर्करादाडिमयुतस्य वैरस्ये
आस्ये धारणमिच्छन्ति । यद्यपि मुखवैरस्यं वातलिङ्गं, तथाऽपि
पित्तादपि वैरस्यं हेयं, तत्रान्तरोक्तत्वात् । केचित् 'पद्मकं
मधुकं द्राक्षां' इत्यारिक्तं 'गण्डूषं च तथा हितं' इति पर्यन्तं न
पठन्ति; स च पाठः पठनीयः, सर्वेचिबन्धकारैः पठितत्वात्
॥ १८५ ॥—

सप्तच्छदं गुडूचीं च निम्बं स्फूर्जकमेव च ॥ १८६ ॥
काथयित्वा पिबेत् कांथं सक्षौद्रं कफजे ज्वरे ॥

कफज्वरसंशमनान्याह—सप्तच्छदमित्यादि । सप्तच्छदः
सप्तपर्णः, स्फूर्जको वनकुण्डकाकारः फणिञ्जकापरपर्यायः ।
काथमित्यत्र कल्कमित्यन्ये । पिबेत् परं शीतीकृतं, मधुना तृष्णेन
सह निषिद्धत्वात्; मधु चात्र काथयद्रव्यचतुर्थांशम् ॥ १८६ ॥—

कटुत्रिकं नागपुष्पं हरिद्रा कटुरोहिणी ॥ १८७ ॥
कौटजं च फलं हन्यात् सेव्यमानं कफज्वरम् ॥

कटुत्रिकमित्यादि । नागपुष्पं नागकेशरम् । सेव्यमानम्
असक्तदुपयोगात् ॥ १८७ ॥—

हरिद्रां चित्रकं निम्बमुशीरातिविषे वचाम् ॥ १८८ ॥
कुष्ठमिन्द्रयवान् मूर्धां पटोलं चापि साधितम् ॥
पिबेन्मरिचसंयुक्तं सक्षौद्रं कफजे ज्वरे ॥ १८९ ॥

हरिद्रामित्यादि । मूर्धं चौरस्रायुः, 'सक्षौद्रं' इत्यत्र 'सगुणं'
इत्यन्ये पठन्ति ॥ १८८ ॥ १८९ ॥

सारिवातिविषाकुष्ठपुरास्यैः सदुरालसैः ॥
मुस्तेन च कृतः काथः पीतो हन्यात् कफज्वरम् १९०
सारिवातिविषाकुष्ठेन्द्रास्यैः । पुरोऽण्डुः ॥ १९० ॥

मुस्तं वृक्षकबीजानि त्रिफला कटुरोहिणी ॥
परुषकाणि च काथः कफज्वरविनाशनः ॥ १९१ ॥

मुखमित्यादि । वृक्षकबीजानि इन्द्रयवाः ॥ १९१ ॥

राजवृक्षादिवर्गस्य कषायो मधुसंयुतः ॥
कफघातज्वरं हन्याच्छीघ्रं कालेऽवचारितः ॥ १९२ ॥

इदानीं यद्यप्येवशास्त्रसामर्थ्यात् कफज्वरचिकित्सानन्तरं सन्निपातज्वरचिकित्सितं पठितुमुचितं, तथाऽपि सन्निपाते द्वन्द्वजचिकित्सा कर्तव्येति दर्शनार्थं पूर्वं द्वन्द्वजचिकित्सामाह— राजवृक्षादिवर्गस्येत्यादि । राजवृक्षादिः आरग्वधादिः, कालेऽवचारितं औषधकाले दत्तः । पूर्वोक्तं वातपित्तद्वन्द्वजकर्म विहाय वातश्लेष्मद्वन्द्वजचिकित्सितं प्रथमं यदत्र कृतं तत् केवल-कफज्वरेऽपि वातश्लेष्मद्वन्द्वजचिकित्सितं विधेयमिति दर्श-
नायम् ॥ १९२ ॥

नागरं धान्यकं भार्गीमभयां सुरदारु च ॥
वचां पर्यटकं मुस्तं भूतीकमथ कटुफलम् ॥ १९३ ॥
निष्काथ्य कफघातोत्थे क्षौद्रहिङ्गुसमन्वितम् ॥
दा(पा)तव्यं श्वासकासज्ञं श्लेष्मोत्सेके गलग्रहे १९४
हिङ्गासु कण्ठश्वयथौ शूले हृदयपार्श्वजे ॥

नागरमित्यादि । भूतीकं सुगन्धितृणं 'रोहिषं' इति प्रसिद्धम् । निष्काथ्य पूर्वोक्तया कषायकल्पनया । मधु कर्षप्रमाणम् । हिङ्गु माषकप्रमाणं, "माषिके हिङ्गुसिन्धुत्वे" इति वचनात् । श्लेष्मोत्सेके श्लेष्मवृद्धौ । हृदयपार्श्वजे इत्यत्रापि 'शूले' इति संबध्यते । एष योगः श्शीसहितः कटुफलदिः । केचिदमुं पाठं देवदावभयेत्यादिना पठन्ति ॥ १९३ ॥ १९४ ॥—

बलापटोलत्रिफलायष्ट्याद्यानां वृषस्य च ॥ १९५ ॥
काथो मधुयुतः पीतो हन्ति पित्तकफज्वरम् ॥
कटुकाविजयाद्राक्षामुस्तपर्यटकैः कृतः ॥ १९६ ॥
कषायो नाशयेत् पीतः श्लेष्मपित्तभवं ज्वरम् ॥
भार्गीवचापर्यटकधान्यहिङ्गुवभयाघनैः ॥ १९७ ॥
काशमयेनागरैः काथः सक्षौद्रः श्लेष्मपित्तजे ॥
सशर्करामक्षमात्रां कटुकामुष्णवारिणा ॥ १९८ ॥
पीत्वा ज्वरं जयेज्जन्तुः कफपित्तसमुद्भवम् ॥

बलापटोलत्रिफलेत्यादि । विजया हरीतकी । भार्गीवचे-
त्यादि । अक्षमात्रां कर्षप्रमाणम् ॥ १९५-१९८ ॥—

किराततिक्तममृतां द्राक्षामामलकं शटीम् ॥ १९९ ॥
निष्काथ्य वातपित्तोत्थे तं काथं सगुडं पिबेत् ॥
रान्ना वृषोऽथ त्रिफला राजवृक्षफलैः सह ॥ २०० ॥
कषायः साधितः पीतो वातपित्तज्वरं जयेत् ॥

किराततिकमित्यादि । जेज्जटाचार्यस्तु सन्निपातज्वरचि-
कित्सां पठित्वा द्वन्द्वजचिकित्सां पठति, 'दीपैः पृथक् समस्तैश्च
द्वन्द्वैरागन्तुभिस्तथा' इत्युक्तत्वात् ॥ १९९ ॥ २०० ॥—

१ 'द्वन्द्वेन' इति पा० ।

सर्वदोषसमुत्थे तु संसृष्टानवचारयेत् ॥ २०१ ॥

इदानीं समसन्निपातज्वरचिकित्सामाह—सर्वदोषेत्यादि । सर्वदोषसमुत्थे समसन्निपाते । संसृष्टानवचारयेदिति वातादि-
विहितान् कषायानेकीकृत्य प्रयुजीतेत्यर्थः । अस्यापि केचित्
'वर्धनैः क्षपणैर्वापि' इत्यादिकं पाठं पठन्ति, स च वर्तमानेषु
पुस्तकेषु न दृश्यते, अतो न लिखितः ॥ २०१ ॥

यथादोषोच्छ्रयं चापि ज्वरान् सर्वानुपाचरेत् ॥

विषमसन्निपातचिकित्सामाह—यथादोषोच्छ्रयमित्यादि । यथादोषोच्छ्रयमिति यस्य दोषस्य उच्छ्रयो भवति तद्दोषप्रती-
कारणेत्यर्थः । सर्वान् विषमसन्निपातज्वरान् । एतत् सामान्यं
सर्वेषामेव ज्वराणां चिकित्सितेषु आगन्तुनामपि चिकि-
त्सिते च ॥—

वृक्षीवबिल्ववर्षाभवः पयश्चोदकमेव च ॥ २०२ ॥
पचेत् क्षीरावशिष्टं तु तद्धि सर्वज्वरापहम् ॥

सामान्यसन्निपातचिकित्सां निर्दिदिक्षुरादौ क्षीरस्य जीवन-
तया क्षीरप्रयोगमाह—वृक्षीवेत्यादि । वृक्षीवः श्वेतपुनर्नवा, वर्षा-
भूः रक्तपुनर्नवा । पचेदिति "द्रव्यादष्टगुणं क्षीरं क्षीरालोयं
चतुर्गुणम् । क्षीरावशेषं कर्तव्यं क्षीरपाके त्रयं विधिः"—इति
परिभाषया । केचिदग्रिमश्लोकोक्तमेवोदकप्रमाणमिच्छन्ति ।
अन्ये एनं योगद्वयं मन्यन्ते, तच्चान्तरोक्तत्वात् ; वृक्षीवबिल्व-
मित्येको योगः, वर्षाभ्वादिः द्वितीयः ॥ २०२ ॥—

उदकांशास्त्रयः क्षीरं शिशपासारसंयुतम् ॥ २०३ ॥
तत् क्षीरशेषं कथितं पेयं सर्वज्वरापहम् ॥

सन्निपातेऽपरमपि क्षीरयोगमाह—उदकांशास्त्रय इत्यादि ।
उदकांशास्त्रयः क्षीरांशापेक्षया, क्षीरस्याद्यौ पलानि, शिशपा-
सारः पलप्रमितः ॥ २०३ ॥—

नलवेतसयोर्मूले मूर्ध्यायां देवदारुणि ॥ २०४ ॥
कषायं विधिवत् कृत्वा पेयमेतज्वरापहम् ॥
हरिद्रा भद्रमुस्तं च त्रिफला कटुरोहिणी ॥ २०५ ॥
पिबुमन्दः पटोली च देवदारु निदिग्धिका ॥
एषां कषायः पीतस्तु सन्निपातज्वरं जयेत् ॥ २०६ ॥
अविपक्तिं प्रसेकं च शोफं कासमरोचकम् ॥
त्रैफलो वा ससर्पिष्कः काथः पेयस्त्रिदोषजे ॥ २०७ ॥

नलवेतसयोरित्यादि । कषायं विधिवत् कृतेति पूर्वोक्तक-
षायकल्पनया । क्षीरसाध्यायामवस्थायामयमपि योगो देयः ।
केचिन्नलवेतसाधियोगं न पठन्ति; स च पठनीयः, सर्वनिबन्ध-
कारैः पठितत्वात् ॥ २०४-२०७ ॥

अनन्तां बालकं मुस्तां नागरं कटुरोहिणीम् ॥
सुखाम्बुना प्रागुद्व्यात्पाययेताक्षसंमितम् ॥ २०८ ॥

१ "वर्धनेनैकदोषस्य क्षपणेनेतरस्य वा । कफस्थानानुपूर्वी वा
सन्निपातज्वरं जयेत्" इति शरकः । २ 'शिशपासारमेव च'
इति पा० ।

एष सर्वज्वरान् हन्ति दीपयत्याशु चानलम् ॥

अनन्तामित्यादि । अनन्ता दुरालभा । सुखाम्बुना अत्रो-
ष्णोदकेन पलप्रमितेन । प्रागुदयादिति अत्रोदयः सूर्यस्य बोद्ध-
व्यः; न तु ज्वरस्य; तेन सूर्योदयात् पूर्व देयं, एतेन प्रातरेव ।
अक्षसंमितं कर्षसमम् । सुखाम्बुना प्रागुदयात् इत्यत्र 'पिष्टा
सुखाम्बुना कर्क' इति केचित् पठन्ति ॥ २०८ ॥—

द्रव्याणि दीपनीयानि तथा वैरेचनानि च ॥ २०९ ॥
एकशो वा द्विशो वाऽपि ज्वरघ्नानि प्रयोजयेत् ॥

इदानीमुक्तानुक्तसंग्रहार्थमाह—द्रव्याणि दीपनीयानीत्यादि ।
दीपनीयानि पिप्पल्यादीनि, वैरेचनानि त्रिभृदभयादीनि, ज्वर-
घ्नानि शीघ्रज्वरघ्नानि । प्रयोजयेत् दोषबलमपेक्ष्य सन्निपातजी-
र्णज्वरावस्थायामेकशो द्विशो वा दापयेत् । ये त्वेवं वद-
न्ति—पिप्पल्यादीनि प्रायशः कटुकानि, तानि च ज्वरे न प्रायो-
गिकान्युष्णवीर्यत्वात्; विरेचनान्यपि गुरुत्वादयौगिकानि; तेषां
सम्यक् शास्त्रावबोधो नास्ति, पिप्पल्यादीनां ज्वरे पठित-
त्वात् ॥ २०९ ॥—

सर्पिर्मध्वभयातैललेहोऽयं सर्वजं ज्वरम् ॥ २१० ॥
शान्तिं नयेत्त्रिवृषापि सक्षौद्रा प्रबलं ज्वरम् ॥

सर्पिरित्यादि । प्रबलं दाहादिक्षमन्वितम् । लेहावस्था च
तन्त्रान्तरजज्ञेया । तथा च तन्त्रान्तरं—“पध्यातैलघृतक्षौद्रै-
र्लेहो दाहभ्रमज्वरान् । कासात्कृपितवीर्यश्वसान् हन्ति वमी-
रपि”—इति । 'सक्षौद्रा विषमज्वरं' इति केचित् पठन्ति; तत्र,
विषमज्वरस्य परतोऽभिधास्यमानत्वात् ॥ २१० ॥—

ज्वरे तु विषमे कार्यमूर्ध्वं श्वाधश्च शोधनम् ॥ २११ ॥

इदानीं विषमज्वरचिकित्सायाह—ज्वरे सित्यादि । ऊर्ध्वशो-
धनं वमनं, तत्र कफाधिके विषमज्वरे । अधःशोधनं विरेचनं,
तत्र पिताधिके । एतेन सर्वेष्वेव विषमज्वरेषु कफपित्ताधिक-
तया वमनविरेचने प्रयोक्तव्ये इत्युक्तम् । अन्ये तु विषमज्वरे
इत्यत्र यद्यपि विषमज्वरशब्देन संततं विहायान्ये विषम-
ज्वराः प्रोक्ताः, तथाऽप्यत्र तृतीयचतुर्थकी प्राणौ, यतस्तयो-
रेव साधारणं वातादिहरमास्थापनविरेचनवमनादिकं युक्तमिति
व्याचक्षते ॥ २११ ॥

घृतं श्लिहोदरोक्तं वा निहत्याद्विषमज्वरम् ॥

घृतमित्यादि । श्लिहोदरोक्तं घृतं षट्पलं, तत्र कफोत्तरे
विषमज्वरे देयं, तीक्ष्णत्वात् ॥—

गुडप्रगाढां त्रिफलां पिबेद्वा विषमार्दितः ॥ २१२ ॥

गुडप्रगाढमित्यादि । गुडप्रगाढां किञ्चिदधिककर्षगुडप्रतिषा-
पयुतां त्रिफलां पिबेत्, 'क्षपिता' इति शेषः । विषमार्दितो
विषमज्वरपीडितः ॥ २१२ ॥

गुडचीनिम्बघात्रीणां कषायं वा समाक्षिकम् ॥

गुडचीनिम्बघात्रीणामित्यादि । घात्री आमलकी । एष योग-
धातुर्धकज्वरघ्नः, समानतश्चोक्तत्वात् ॥—

प्रातः प्रातः ससर्पिष्कं रसोनमुपयोजयेत् ॥ २१३ ॥

प्रातः प्रातः ससर्पिष्कमित्यादि ॥ २१३ ॥

त्रिचतुर्भिः पिबेत् काथं पञ्चभिर्वा समन्वितैः ॥

मधुकस्य पटोलस्य रोहिण्या मुस्तकस्य च ॥ २१४ ॥
हरीतक्याश्च सर्वोऽयं त्रिविधो योग इष्यते ॥

मधुकाशीनां हरीतक्यन्तानां द्रव्याणां त्रिभिः, चतुर्भिः,
पञ्चभिर्वा द्रव्यैः समन्वितैः कृतं काथं पिबेदिति संबन्धः ।
मधुकं यष्टीमधु, रोहिणी कटुका, मुस्तं प्रसिद्धम् । सर्वोऽयं
त्रिविधो योग इष्यते; अयं मधुकादियोगत्रिकारो वक्ष्यते ।
कथं? मधुकपटोलरोहिणीभिर्द्विको योगः, मधुकपटोलरोहिणी-
मुस्तकैश्चतुर्भिर्द्वितीयः, मधुकपटोलरोहिणीमुस्तकहरीतकीभिः
पञ्चभिस्तृतीयः, एवं त्रयो योगाः । केचिन्मुस्तकस्थाने 'वत्सकं'
पठित्वाऽन्यथा व्याख्यानयन्ति; तथा—मधुकादिहरीतकी-
पर्यन्तानां द्रव्याणां रसमेदवत् त्रियोगचतुष्कसंयोगपञ्चसंयो-
गसंस्कृतं काथं पिबेत्; तथा—मधुकपटोलरोहिणीभिः,
मधुकपटोलवत्सकैः, मधुकपटोलहरीतकीभिः, मधुकरोहिणी-
वत्सकैः, मधुकरोहिणीहरीतकीभिः, मधुकवत्सकहरीतकीभिः,
पटोलरोहिणीवत्सकैः, पटोलवत्सकहरीतकीभिः, पटोलरोहिणी-
हरीतकीभिः, रोहिणीवत्सकहरीतकीभिः, एवं त्रिभिर्द्रव्यैर्दश-
विकल्पा भवन्ति; मधुकपटोलरोहिणीवत्सकैः, मधुकपटोलरो-
हिणीहरीतकीभिः, मधुकरोहिणीवत्सकहरीतकीभिः, मधुकप-
टोलवत्सकहरीतकीभिः, पटोलरोहिणीवत्सकहरीतकीभिः, एवं
चतुर्भिः पञ्च विकल्पाः; मधुकरोहिणीवत्सकपटोलकहरीतकीभिः
पञ्चभिरेकः; इत्थं त्रिप्रकारस्यापि योगस्य षोडश विकल्पा
भवन्ति, ते च सूक्ष्ममतिना वैद्येन दोषापेक्षया प्रयोक्तव्याः
॥ २१४ ॥—

सर्पिःक्षीरसिताक्षौद्रमागधीर्वा यथाबलम् ॥ २१५ ॥
दशमूलीकषायेण भागधीर्वा प्रयोजयेत् ॥

सर्पिःक्षीरसिताक्षौद्रित्यादि । सर्पिःप्रभृतीनां समुदितानामयं
प्रयोगो विषमज्वरे ज्ञेयः । दशमूलीकषायेण पातव्यकषायक-
ल्पनया कथितेन, कर्षणप्रमाणां पिप्पलीं पिबेत्, यस्मादयं
पिप्पलीवर्धमानो न भवति ॥ २१५ ॥—

पिप्पलीवर्धमानं वा पिबेत् क्षीररसाशनः ॥ २१६ ॥

वर्धमानपिप्पलीप्रयोगमाह—पिप्पलीवर्धमानमित्यादि ।
वर्धमानपिप्पलीप्रयोगो वातव्याधिचिकित्सितमवलोक्य कर्तव्यः
॥ २१६ ॥

ताम्रचूडस्य मांसेन पिबेद्वा मधमुत्तमम् ॥

ताम्रचूडस्येत्यादि । ताम्रचूडः कुकुटः । मधमुत्तमं माद्रीकं
सस्यकं च । जेजुटाचार्यसु माद्रीकस्थाने माघ्वीकमाह । कुकु-
टमांसेन सहोत्तममद्यपानं वातप्रधानस्य मन्दाग्नेश्च । एतानि

वक्ष्यमाणानि पूर्वोक्तानि च यद्यपि विषमज्वरे पठितानि,
तेषांऽपि जीर्णज्वरेऽपि देयानि ॥—

कोलाग्निमन्थत्रिफलाकाथे दध्ना घृतं पचेत् ॥२१७॥
तिल्वकावापमेतद्धि विषमज्वरनाशनम् ॥

कोलाग्निमन्थत्रिफलेत्यादि । कोलं पञ्चकोलं, तिल्वकः पट्टि-
कारोधः । कल्पनामाह—पञ्चकोलादिद्रव्याणां पलशतं, पानी-
यपलानि द्वादशाधिकानि पञ्चशतानि, एकीकृत्य विपचेत्,
यान्चतुर्थांशमष्टाविंशत्यधिकशतं निष्पद्यते; तेन काथेन चतु-
र्गुणेन तथा चतुर्गुणेन च दध्ना द्वाविंशत्पलप्रमितं घृतम्, अष्ट-
पलप्रमाणं तिल्वकावापं दत्त्वा पचेत् । अनेन विधिनाऽनुकप्र-
माणानि तैलघृतानि पाचनीयानि । ब्रह्मदेवाचार्यस्तु पञ्चको-
लादीनां कषायत्रयेण पृथक् ब्रह्मचतुर्गुणेन तथा चतुर्थेन दध्ना
ब्रह्मचतुर्गुणेन च घृतं तिल्वकावापं साधयति; तच्च प्रमादन्वा-
ल्यानं, पञ्चकोलादिकषायत्रयस्तु जेजुटादिऽनुकैः ॥२१७॥—

पिप्पल्यतिविषाद्राक्षसासुरिवाबिल्वचन्दनैः ॥२१८॥
कटुकैन्द्रयवोशीरसिंहीतामलकीघनैः ॥
त्रायमाणास्थिराधात्रीविश्वमेपजच्चित्रकैः ॥ २१९ ॥
पक्वमैतैर्घृतं पीतं विजित्य विषममसिताम् ॥
जीर्णज्वरशिरःशूलगुल्मोदरहलीमकान् ॥ २२० ॥
क्षयकासं ससंतापं पार्श्वशूलानपास्यति ॥

पिप्पल्यतिविषेत्यादि । सारिवा उत्पलसारिवा सुगन्धमूल्य,
सिंही बृहत्कण्टकारिका, तामलकी दरफलिका, भूम्यामलकीति
लोके, स्थिरा शालपर्णी, तेषां कल्ककषयाभ्यां घृतं साधयेत्
॥ २१८-२२० ॥—

गुडूचीत्रिफलावासात्रायमाणायवासकैः ॥ २२१ ॥
कथितैर्विधितपक्वमैतैः कल्कीकृतैः समैः ॥
द्राक्षाभागाधिकाभ्मोदनागरोत्पलचन्दनैः ॥ २२२ ॥
पीतं सर्पिः क्षयश्वासकासजीर्णज्वरान् जयेत् ॥

गुडूचीत्रिफलेत्यादि । एभिः द्राक्षादिभिः ॥२२१॥२२२॥—
कलशीबृहतीद्राक्षात्रायन्तीनिम्बगोक्षुरैः ॥ २२३ ॥
बलापर्पटकाम्बोदशालपर्णीयवासकैः ॥
पक्वमुत्कथितैः सर्पिः कल्कैरेभिः समन्वितम् २२४
शडीतामलकीभार्गीमेदामलकपीष्करैः ॥
क्षीरद्विगुणसंयुक्तं जीर्णज्वरमपोहति ॥ २२५ ॥
शिरःपार्श्वरुजाकासभ्रयप्रशमनं परम् ॥

कल्कीत्यादि । कलशी पृथ्वीपर्णी, त्रायन्ती त्रायमाण,
भम्बोदो मुस्ता । एभिः शय्याधिभिः । अनुकमपि चतुर्गुणं
जलं देयं, तद्विना पाको न स्वाधिति बृहन्निषजः ॥ २२३-
२२५ ॥—

पटोलीपर्पटारिष्टगुडूचीत्रिफलाधुषैः ॥ २२६ ॥
कटुकाम्बुदभूमिन्मयासयष्ट्याङ्गचन्दनैः ॥
दार्वीशक्यवोशीरत्रायमाणाकणोत्पलैः ॥ २२७ ॥

धात्रीभृङ्गरजोभीरुकाकमाक्षीरसैर्घृतम् ॥
सिद्धमाश्वपचीकुष्ठज्वरशुक्रार्जुनव्रणान् ॥ २२८ ॥
हन्यान्नयनवदनश्रवणघ्राणजान् गदान् ॥

पटोलीपर्पटारिष्टेत्यादि । पटोल्यादीनां कुष्ठान्तानां कल्कैः,
धात्र्यादीनां खरसैश्च घृतं पाचनीयम् । अरिष्टो निम्बः, वृषो
वासकः, अम्बुदो मुस्तं, भूमिन्म्वः किराततिककः, यासो दुरा-
लभा, शक्यवः इन्द्रयवः, उत्पलं कुष्ठम् ॥ २२६-२२८ ॥—

विडङ्गत्रिफलामुस्तमञ्जिष्ठादाडिमोत्पलैः ॥ २२९ ॥
प्रियङ्गुवेलेलवालुकचन्दनामरदारुभिः ॥
बर्हिष्ठकुष्ठरजनीपर्णिनीसारिवाद्द्रव्यैः ॥ २३० ॥
हरेणुकात्रिचूडन्तीवचातालीशक्यसैः ॥
द्विक्षीरं विपचेत्सर्पिर्मालतीकुसुमैः सह ॥ २३१ ॥
जीर्णज्वरश्वासकासगुल्मोन्मादगरापहम् ॥
एतत्कल्याणकं नाम सर्पिर्माङ्गल्यमुत्तमम् ॥ २३२ ॥
अलक्ष्मीप्रहरंक्षोभिमान्यापस्वारपापनुत् ॥
शस्यते नष्टशुक्राणां बन्ध्यानां गर्भदं परम् ॥ २३३ ॥
मेध्यं चक्षुष्यमायुष्यं रेतोमार्गविशोधनम् ॥

विडङ्गत्रिफलामुस्तेत्यादि । उत्पलं नीलोत्पलं, एख
सूक्ष्मैल, एखवालुकं कुष्ठमम्धिकं, चन्दनं रक्तचन्दनं, अम-
रदारुः देवदारुः, बर्हिष्ठं वालुकं, रजनीद्वयं पिण्डहरिद्रा
दासहरिद्रा च, पर्णिनीद्वयं शालपर्णी पृथ्वीपर्णी च, सारिवाह्वयं
सारिवा उत्पलसारिवा च । विडङ्गादिद्रव्यकल्कमष्टपलप्रमाणं
गव्यघृतप्रस्थं चोदकस्य चतुर्भिः प्रस्थैः साधयेत् । कार्तिक-
कुण्डस्तु इदं घृतमन्यथा पठति, स चादर्शनाच्च लिखितः
॥ २२९-२३३ ॥—

एतैरेव तथा द्रव्यैः सर्वगन्धैश्च साधितम् ॥ २३४ ॥
कपिलाया घृतप्रस्थं सुवर्णमणिसंयुतम् ॥
तत्क्षीरेण सहैकस्थं प्रसाध्य कुसुमैरिमैः ॥ २३५ ॥
सुमनश्चम्पकाशोकशिरीषकुसुमैर्घृतम् ॥
तथा नलदपद्मानां केशरैर्दाडिमस्य च ॥ २३६ ॥
तिथौ प्रशस्ते नक्षत्रे साधकस्यातुरस्य च ॥
कृतं मनुष्यदेवाय ब्राह्मणैरभिमन्त्रितम् ॥ २३७ ॥
वृत्तं सर्वज्वरान् हन्ति महाकल्याणकं त्विदम् २३८
दर्शनरुपर्शनाभ्यां च सर्वरोगहरं शिवम् ॥
अधुष्यः स्वप्नेभूतानां बलीपलितवर्जितः ॥ २३९ ॥
अस्याभ्यासाद्दृढतस्येह जीवेद्द्वर्षशतत्रयम् ॥

महाकल्याणकमाह—एतैरेव तथा द्रव्यैरेत्यादि । एतैर्द्रव्यै-
स्ताया सर्वगन्धैश्च कपिलाघृतप्रस्थं सुवर्णादियुक्तं, तस्माभितं
सर्पिरेतैः सुमनाद्विजैः कुसुमैः कपिलाक्षीरेण सहैकस्थं कृतं,
पुनः प्रसाध्य ब्राह्मणैरभिमन्त्रितं, नैद्यातुरयोः प्रशस्ततिथ्यादौ
मनुष्यदेवाय राक्षे दत्तमिदं कल्याणकं घृतं सर्वज्वरान् हन्तीति

१ 'नीलोत्पलम्' इति पा० ।

पिण्डार्थः । एतैः कल्याणकोर्जेर्निष्ठजादिभिः, सर्वगन्धैः एलादि-
पठितैः, मणिभिः स्फटिकादिभिः । तत्क्षीरेण कपिलाक्षीरेण ।
सुमना जाती, घृतं युक्तं, नलदं मांसी, पधं लोहितपद्मम् ।
साधकस्य वैद्यस्य । मनुष्यदेवाय नृपतये । अधृष्यः अजेयः ।
एतद्भूतं पाकद्वयसाधितं बोद्धव्यम् ॥ २३४-२३९ ॥—

गव्यं दधि च मूत्रं च क्षीरं सर्पिः शकृद्रसः ॥२४०॥
समभागानि पाच्यानि कल्कांश्चैतान् समावपेत् ॥
त्रिफलां चित्रकं मुस्तं हरिद्रातिविषे वचाम् ॥२४१॥
विडङ्गं ड्यूषणं चव्यं सुरदारु तथैव च ॥

पञ्चगव्यमिदं पानाद्विषमज्वरन्नाशनम् ॥ २४२ ॥

गव्यमित्यादि । शकृद्रसो गोपुरीषोत्थरसः । पाच्यानि पच-
नीयानि । कल्कप्रमाणमत्र लेहचतुर्थांशम् ॥ २४०-२४२ ॥

पञ्चगव्यमृते गर्भात्पाच्यमन्यद्

अगर्भपञ्चगव्यमाह—पञ्चगव्यमृते गर्भादित्यादि । अन्यत्
द्वितीयं पञ्चगव्यम् । ऋते गर्भादिति द्वितीयं पञ्चगव्यं कल्कं
विना पचनीयम् ; एतेनैतदुक्तं भवति—पूर्वं पञ्चगव्यं सकल्कं,
एतच्च द्वितीयमकल्कं; फलं च तुल्यम् ॥—

वृषेण च ॥

बलयाऽथ परं पाच्यं गुडुच्या तद्देव तु ॥ २४३ ॥
जीर्णज्वरे च शोफे च पाण्डुरोगे च पूजितम् ॥

इदानीं पञ्चगव्योक्तत्रिफलादिकल्केन घृषादिपृथक्स्वरसत्र-
येण घृतत्रयस्य साधनं निर्दिशन्माह—वृषेण चेत्यादि । तद्वदिति
पूर्वोक्तकल्पनेत्यर्थः । तद्वच्छब्दो घृतत्रयेऽपि संबध्यते
॥ २४३ ॥—

एतेनैव तु कल्पेन घृतं पञ्चाधिकं पचेत् ॥
पञ्चाजं पञ्चमहिषं चतुर्गुणमथापि च ॥ २४४ ॥

इदानीं पञ्चगव्योक्तविधिना पञ्चाविकाशीनि घृतानि पचनी-
यानीति दर्शयन्माह—एतेनैव तु कल्पेनेत्यादि । अनेनैव कल्पेन
पूर्वोक्तपञ्चगव्यविधिना । चतुर्गुणं शकृद्रसवर्जनेन ॥ २४४ ॥

त्रिफलोशीरशम्पाककडुकातिविषाघनैः ॥
शतावरीसप्तपर्णगुडुक्षीरजनीद्वयैः ॥ २४५ ॥
चित्रकत्रिवृतामूर्वापटोलारिष्टवालकैः ॥
किराततिककत्रचाविशालापञ्चकोत्पलैः ॥ २४६ ॥
सारिवाद्रयष्ट्याङ्गचविकारकचन्दनैः ॥
दुरालभापर्पटकत्रायमाणाटरुषकैः ॥ २४७ ॥
राक्षाकुङ्कुममज्जिह्वाभागधीनागरैस्तथा ॥
घात्रीफलरसैः सम्यग्द्विगुणैः साधितं हविः २४८
परिसर्पज्वरश्वासगुण्मकुष्ठनिघारणम् ॥
पाण्डुप्लीहाभिसादिभ्य एतदेव परं हितम् ॥ २४९ ॥
पटोलकडुकादाशीनिम्बवासाफलत्रिकम् ॥

१ 'पूर्वोक्तकडुगुणमित्यर्थः' इति पा० ।

दुरालभापर्पटकत्रायमाणाः पलोन्मिताः ॥ २५० ॥
प्रस्थमामलकानां च काथयेत्सलिलार्मणे ॥
तेन पादावशेषेण घृतप्रस्थं विपाचयेत् ॥ २५१ ॥
कल्कैः कुटजभूनिम्बघनयष्ट्याङ्गचन्दनैः ॥
सपिप्पलीकैस्तत्सिद्धं चक्षुष्यं शुक्रयोर्हितम् ॥२५२
घ्राणकर्णाश्रिवदनवर्त्मरोगघ्नापहम् ॥
रक्तपित्तकफस्वेदक्लेदपूयोपशोषणम् ॥ २५३ ॥
कामलाज्वरवीसर्पगण्डमालाहरं परम् ॥

त्रिफलेत्यादि । शुक्रयोः नेत्रगतरोगयोः ॥२४५-२५३॥—

शृतं पयः शर्करा च पिप्पल्यो मधुसर्पिणी ॥२५४॥
पञ्चसारमिदं पेयं मथितं विषमज्वरे ॥
क्षतक्षीणे क्षये श्वासे हृद्रोगे चैतदिष्यते ॥ २५५ ॥

पञ्चसारमाह—शृतं पय इत्यादि । शृतं पयः कथितं दुग्धं,
मथितं 'हस्तेन' इति शेषः ॥ २५४ ॥ २५५ ॥

लाक्षाविश्वनिशामूर्वामज्जिह्वास्वर्जिकामयैः ॥
पङ्गुणेन च तक्त्रेण सिद्धं तैलं ज्वरान्तकृत् ॥२५६॥

इदानीमन्तःपरिमार्जनमभिधाय बहिःपरिमार्जनाय तैल-
माह—लाक्षेत्यादि । विश्वं शुष्ठी, निशा हरिद्रा, मूर्वा चोर-
जायुः, आमयं कुष्ठम् । लाक्षादिकल्कस्याष्टौ पलानि, तैलस्य
द्वात्रिंशत्पलानि, तैलत् पङ्गुणेन तक्त्रेण तैलं साधनीयम् ।
ज्वरान्तकृत् शीतपूर्वदाहपूर्वथोर्विनाशकारीत्यर्थः ॥ २५६ ॥

क्षीरिवृक्षासनारिष्टजम्बूसप्तच्छदारुनैः ॥
शिरीषसदिरास्फोटासृतवह्यपाटरुषकैः ॥ २५७ ॥
कडुकापर्पटोशीरवचातेजोवतीघनैः ॥
साधितं तैलमभ्यङ्गादाशु जीर्णज्वरापहम् ॥ २५८ ॥

क्षीरिवृक्षेत्यादि । क्षीरिवृक्षा न्यग्रोषादयः, असनो भीजकः,
अरिष्टो निम्बः, सप्तच्छदः सप्तपर्णाः, अर्जुनः कुष्ठमः,
आस्फोटा सारिवा अर्को वा, तेजोवती काकमर्दनिक्का । क्षीर-
वृक्षादिकल्केनाष्टपलमितेन तैलप्रस्थं चतुर्गुणजलेन साधयेत्
॥ २५७ ॥ २५८ ॥

निर्विषैर्भुजगैर्नागैर्विनीतैः कृततस्करैः ॥
त्रासयेदागमे चैनं तद्दहर्भोजयेच्च च ॥ २५९ ॥
अत्यभिष्यन्दिगुरुभिर्धामयेद्वा पुनः पुनः ॥
मद्यं तीक्ष्णं पाययेत् घृतं वा ज्वरनाशनम् ॥ २६० ॥
पुराणं वा घृतं काममुदारं वा विरेचनम् ॥
निरुहयेद्वा मतिमान् सुखिञ्चं तद्दर्शनम् ॥ २६१ ॥

इदानीं विषमज्वराणां विशिष्टवस्त्रायां भूताभिषङ्गाधीनां
वा विषमज्वराणां चिकित्सायाह—निर्विषैरित्यादि । निर्विषैः
भुजगैः दुण्डुमाहिपताकाप्रसृतिभिः, नागैः इस्तिभिः, विनीतैः
इस्तिविश्वविद्विर्विनीतैः, कृततस्करैः सिध्याभ्यारोपित-

१ 'विनीतकलैः' इति पा० ।

चौरैः । आग्ने ज्वररामकाले, यस्माज्ज्वरराम्भोन्मुखस्य दोषस्य निर्विषभुजगादिभ्यात् क्षुभितेन वायुना विक्रमणं कियते तस्माज्ज्वरानुत्पादो ज्वरकालविस्मरकलाद्वा । तदहरिति ज्वरा-
गमनदिने, न भोजयेत् नाश्रीयात्; शेषदोषक्षपणार्थम् । अत्य-
भिष्यन्दिगुहिरित्यादि । अत्यभिष्यन्दिगुहभिः क्षीरदधिय-
वागूभिः मदनफलसंस्कृताभिर्वाग्मयेत्, तदहरिति शेषः । अत्य-
भिष्यन्त्यादिभिर्द्युमनं तद्वरक्षपणार्थम् । मद्यं तीक्ष्णमित्यादि । घृतं वा ज्वरनाशनं षट्पलं; यद्येवं 'घृतं श्लोहोदरोकं यत्' इत्य-
नेन तस्योक्तेः कुतः पुनरभिधानम् ? उच्यते, कामं तत्पानस्य तद्वहः प्रतिपादनार्थम् । पुराणं घृतमौषधार्थं संस्कृतं पाययेत् ।
कामं खेच्छया, उदारं विरेचनमपीडाकरं, नलप्रक्षिपिलाशयस्य विरेचनानर्हस्य विधेयम् । तं विरेचनार्थं पुनर्निरूहयेत् । तद-
हरिति सर्वत्र संबन्धनीयम् ॥ २५९-२६१ ॥

अजाव्योक्ष्मरोगाणि च्वा कुष्ठं पलङ्कषा ॥
निम्बपत्रं मधुयुतं धूपनं तस्य दापयेत् ॥ २६२ ॥

विषमज्वरे धूपनमाह—अजेत्यादि । अजा छागी, अविः
मेधी, पलङ्कषा गुग्गुलुः । विषमज्वरोकोऽप्यसौ योगो जीर्णज्वरे
भूतविषमज्वरे च प्रयोक्तव्यः, समानतन्त्रोफलात् ॥ २६२ ॥

बैडालं वा शकृद्योज्यं वैपमानस्य धूपनम् ॥

अवस्थाविशेषेण धूपनमाह—बैडालमित्यादि । बैडालं
शकृत् विडालविष्टा ॥—

पिप्पली सैन्धवं तैलं नेपाली चेक्षणाञ्जनम् ॥ २६३ ॥

विषमज्वरेऽञ्जनमाह—पिप्पलीत्यादि । यद्यपि अञ्जन-
मित्युक्तेऽपि नेत्राञ्जनं प्राप्तं, तथाऽप्यत्रेक्षणाञ्जनमिति यदुक्तं
तदभ्यङ्गवानिःञ्जनशब्दस्य निषेधार्थम् ॥ २६३ ॥

उदरोक्तानि सर्पिषि यान्युक्तानि पुरा मया ॥
कल्पोक्तं चाजितं सर्पिः सेव्यमानं ज्वरं जयेत् २६४

इदानीं विषमज्वरेऽतिदेशेन चिकित्सितमाह—उदरो-
क्तानि सर्पिषीत्यादि । कल्पोक्तं कल्पस्थानोक्तम् । अजितम्
अजेयाख्यम् । केचित् 'यान्युक्तानि पुरा मया' इत्यत्र 'कुर्यात्
सर्वगणेषु च' इति पठन्ति, सर्वज्वरघमूहेष्विति च व्याख्यान-
यन्ति । अपरे तु 'सर्वज्वरेषु च' इति पठन्ति ॥ २६४ ॥

भूतविद्यासमुद्दिष्टैर्बन्धावेशनपूजनैः ॥
जयेद्भूताभिषङ्गोत्थं

भूतज्वरे चिकित्सितमतिदेशेनाह—भूतविद्यासमुद्दिष्टैरित्या-
दि । बन्धः समन्त्रे रज्ज्वादिभिः, आवेशनं समन्त्रसर्षपादिताडनं,
पूजनं बल्युपहारस्तुत्यादिभिः । यद्यपि निदानप्रस्तावे पूर्वं विषा-
दिज्वरस्योपदेशः पश्चाद्भूताभिषङ्गजस्य, तथाऽप्यत्र पूर्वं यद्भू-
ताभिषङ्गज्वरचिकित्सितमुक्तं तद्भूतविद्यासमुद्दिष्टस्य विधेर्विषम-
ज्वरेऽपि हित्तलं बोधयति ॥—

विज्ञानाद्यैश्च मानसम् ॥ २६५ ॥

विज्ञानाद्यैरिति मानसं ज्वरं विज्ञानाद्यैर्जयेदिति संबन्धः ।
आदिशब्दात् धैर्यदृष्टित्ज्ञानसमाधयो गृह्यन्ते । मानसं काम-
शोकक्रोधभयजम् । विज्ञानाद्यैरित्यत्र 'मनःसान्त्वैश्च' इति केचित्
पठन्ति, मनःप्रसादनैरिति च व्याख्यानयन्ति ॥ २६५ ॥

श्रमक्षयोत्थे भुञ्जीत घृताभ्यक्तो रसौदनम् ॥

श्रमक्षयोत्थे भुञ्जीतेत्यादि । यद्यपि रसौदनभोजनं पूर्वमे-
वोक्तं, तथाऽपि घृताभ्यक्तयो गादधिकफलदर्शनार्थमत्रोक्तम् ॥—

अभिशापाभिचारोत्थो ज्वरौ होमादिना जयेत् २६६

अभिशापाभिचारोत्थावित्यादि । अभिशापः सिद्धावीनामा-
क्रोशः, अभिचारो यन्त्रमन्त्रादिभिरचपीडनं, आदिशब्दात्
शान्तिप्रायश्चित्तमङ्गलजपादयः ॥ २६६ ॥

दानस्वस्त्ययनातिथ्यैरुत्पातग्रहपीडितम् ॥

दानस्वस्त्ययनातिथ्यैरित्यादि । स्वस्त्ययनम् आशीर्वादः,
आतिथ्यम् अतिथिपूजनम् । उत्पातः अनिष्टसूचकं निर्घातादि,
ग्रहा आदित्यादयः ॥—

अभिघातज्वरे कुर्यात् क्रियामुष्णविवर्जिताम् २६७
कषायमधुरां क्षिग्धां यथादोषमथापि वा ॥

अभिघातज्वरे कुर्यादित्यादि । यस्माद्घातरक्तबहुलोऽभिघा-
तज्वरः तस्मादेवंभूतास्तत्र क्रियाः कार्याः ॥ २६७ ॥—

ओषधीगन्धविषजौ विषपित्तप्रसाधनैः ॥ २६८ ॥

जयेत् कषायं च हितं सर्वगन्धकृतं तथा ॥

निम्बदारुकषायं वा हितं सौमनसं यथा ॥ २६९ ॥

ओषधीगन्धविषजावित्यादि । विषपित्तप्रसाधनैः विषपित्त-
चिकित्सितैरित्यर्थः । अन्ये 'विषपीतप्रसाधनैः' इति पठन्ति,
व्याख्यानयन्ति च—विषपीतस्य यानि प्रसाधनानि चिकित्सि-
तानि तैरित्यर्थः । ओषधीगन्धविषज्ज्वररोगपरमपि योगमाह-
जयेदित्यादि । सर्वगन्धकृतम् एवादिभूतं, सौमनसं जातीकृतम् ।
भूताभिषङ्गादिजानो ज्वराणां विषमज्वरमध्ये व्यतिक्रमेण यद्भू-
पादानं तद्भूताभिषङ्गादिजा अपि ज्वराः प्रायेण वैषम्येण भव-
न्तीति बोधयति ॥ २६८ ॥ २६९ ॥

यवाक्षविकृतिः सर्पिर्मद्यं च विषमे हितम् ॥

यवाक्षविकृतिरित्यादि । यवाक्षविकृतिः यवभक्ष्यविकारः ।
सर्पिर्मद्ययोर्विषमज्वरेऽत्यन्तहितलोपादानार्थं पुनरभिधानम् ।
अन्ये 'यावाक्षविकृतिः' इति पठन्ति; यावाक्षो यवौदनः, विकृतिः
यवविकारः; यद्यपि यवविकृतिशब्देनैव यवौदनो लक्षस्तथा-
ऽपि यवौदनस्यात्यन्तहितलोपादानार्थं यावाक्षग्रहणमिति च
व्याख्यानयन्ति ॥—

संपूजयेद्भिजान् गाश्च देवमीशानमम्बिकाम् ॥ २७० ॥

विषमज्वरे युक्तिव्यापश्रयं चिकित्सितमभिधायेदानीं देव-
व्यापश्रयमाह—संपूजयेदित्यादि । ईशानो महेश्वरः, अम्बिक
चण्डी, द्विजादिपूजनादुरितोत्पन्नान्तिर्घर्मोत्पत्तिश्च ॥ २७० ॥

कफवातोत्थयोश्चापि ज्वरयोः शीतपीडितम् ॥
 दिह्यादुष्णेन वर्गेण परश्चोष्णो विधिर्हितः ॥ २७१ ॥
 सिञ्चेत् कोष्णैरारनालशुकगोमूत्रमस्तुभिः ॥
 दिह्यात् पलाशैः पिष्टैर्वा सुरसार्जकशिग्रुजैः ॥ २७२ ॥
 क्षारतैलेन वाऽभ्यङ्गः सशुकेन विधीयते ॥
 पानमारग्वधादेश्च कथितस्य विशेषतः ॥ २७३ ॥
 अवगाहः सुखोष्णश्च वातघ्नकाथयोजितः ॥
 जित्वा शीतं क्रमैरेभिः सुखोष्णजलसेचितम् २७४
 प्रवेश्यौर्णिककार्पासकौशेयाम्बरसंवृतम् ॥
 शाययेत् क्षामदेहं च कालागुरुविभूषितम् ॥ २७५ ॥
 स्तनाढ्या रूपसंपन्नाः कुशला नवयौवनाः ॥
 भजेयुः प्रमदा गात्रैः शीतदैर्न्यापहाः शुभाः ॥ २७६ ॥
 शरच्छशाङ्गवदना नीलोत्पलविलोचनाः ॥
 स्फुरितभ्रूलताभङ्गललाटतटकम्पनाः ॥ २७७ ॥
 प्रलम्बबिम्बप्रचलद्विम्बीफलनिभाधराः ॥
 कृशोदर्योऽतिविस्तीर्णजघनोद्ग्रहनालसाः ॥ २७८ ॥
 कुङ्कुमागुरुदिग्धाङ्गो घनतुङ्गपयोधराः ॥
 सुगन्धिधूपितश्लक्ष्णस्तान्शुकविभूषणाः ॥ २७९ ॥
 गाढमालिङ्ग्येयुस्तं तदं वनलता इव ॥
 प्रह्लादं चास्य विश्वाय ताः स्त्रीरपनयेत् पुनः ॥ २८० ॥
 तासामङ्गपरिष्वङ्गनिवारितहिमज्वरम् ॥
 भोजयेद्विमतमं च यथा सुखमवाप्नुयात् ॥ २८१ ॥

इदानीं जीर्णज्वराणां द्वन्द्वजानां बहिःपरिमारजनप्रलेपाभिषेका-
 भ्यङ्गशयनानुलेपनस्त्रीसंवाहनादिकमाह—कफवातोत्थयोश्चापि
 ज्वरवोरित्वादि । दिह्यात् लिम्पेत् । उष्णेन वर्गेण भद्रवार्यादिना
 सुरसादिना एलादिना वा । परश्चोष्णो विधिरिति पर उक्तम्,
 उष्णो विधिः लेदः । भारनालं काजिकं, शुक्रं चुक्रं तच्च तण्डु-
 ल्कमुत्तोवीरादिभिः कृतसन्धानं, तथा च तन्त्रान्तरे पठ्यते—
 “प्रस्थमेकं तु भक्तस्य त्रयं सौवीरकस्य च । अर्धं प्रस्थं तु दम्रश्च
 भिषगम्लस्य दापयेत् ॥ पलषोडशकं चैव शोधितस्यार्द्रकस्य च ।
 सैन्धवं पिप्पलीं चैव शूर्पाङ्गस्य विनिक्षिपेत् ॥ स्थापयेत् सुरदे
 भाण्डे सर्पिषा परिभाषिते । हेमन्ते वासराण्यष्टौ वसन्ते षट्
 दिनानि च ॥ प्राग्दृक्काले चतुरहं वर्षाखपि च वासयेत् । अत
 ऊर्ध्वं क्षिपेत्पूर्वं चातुर्जातात्पलद्वयम्” —इत्यादि । अस्य शुक्रस्य
 शुणवर्णनं बहुलाञ्ज लिखितम् । पलाशैः पत्रैः । अर्जकः
 कुटेरकः; अन्ये सितपर्णासमाहुः; क्षिप्रुः शोभाजनानुकारी
 विटपः, शोभाजनमपरे । क्षारतैलं क्षारेण सिद्धं तैलं क्षारतैल-
 माहुः; अपरे तन्त्रान्तरोक्तं ‘शुष्कमूलकशुण्ठीनां क्षार’ इत्या-
 दिकं क्षारतैलमिच्छन्ति; तच्च, तस्य सशुकस्य सशुकेनेति
 विशेषणवैयर्थ्यात् । अवगाहो द्रवपूर्णभाजने निमज्जनं, सुखोष्ण

ईषदुष्णः । क्रमैरेभिः उष्णवर्गप्रलेपादिभिः । प्रवेश्य ‘निवाता-
 गारे’ इति शेषः । और्णिका नानाप्रकाराः कम्बलः, कार्पासाः
 कार्पासतन्दुरचिताः, कौशेयाः कोशकारकिमिलालतन्दुरचिताः
 ‘तसर’ इति लोके । क्षामदेहमित्यादि । एवंभूताः स्त्रियो
 ग्लानदेहं कृष्णागुरुविभूषितं पुरुषं मृदुमर्दनार्थं गात्रैः कृत्वा
 भजेयुरिति संबन्धः । कुशलाः कामसूत्रज्ञाः । दैन्यं क्लिष्टचेत-
 नालम् । शरच्छशाङ्गवदना इत्यादि । एवंविधाश्च ललनास्तं
 पुरुषं गाढमालिङ्ग्येयुरिति संबन्धः । प्रह्लादमित्यादि । अस्य
 पुरुषस्य प्रह्लादं हर्षं ज्ञात्वा ताः पूर्वोक्तवनिता अपनयेत्, अन्यथा
 तत्संसर्गान्महाननर्थं इति । हितममं वातश्लेष्महरम् आहारम् ।
 ‘अवगाहः सुखोष्णश्च वातघ्नकाथसंयुतः’ इत्यत्र ‘अवगाहः
 सुखोष्णश्च वातघ्नः काथभोजने’ इति केचित् पठन्ति, व्याख्या-
 नयन्ति च—वातघ्नोऽवगाहः कार्यः, सुखोष्णे च काथभोजने
 कार्ये । अत्र द्वितीयश्चकारो उक्तो हेयः; तेन काथभोजनेऽपि
 वातघ्ने बोद्धव्ये । प्रवेश्यौर्णिकेऽत्र ‘प्रवेश्यौर्णिके’ इति केचित्
 पठन्ति, व्याख्यानयन्ति च—प्रवेणी सूचीभाणाख्यो ब्रह्मवि-
 शेषः । ‘कालागुरुविभूषितं’ इत्यत्र ‘कृष्णागुरुविभूषितं’ इति
 केचित् पठन्ति, कृष्णागुरुलितमिति च व्याख्यानयन्ति
 ॥ २७१-२८१ ॥

दाहाभिभूते तु विधिं कुर्याद्दाहविनाशनम् ॥
 मधुफाणितयुक्तेन निम्बपत्राम्भसाऽपि वा ॥ २८२ ॥
 दाहज्वरार्ते मतिमान् वामयेत् क्षिप्रमेव च ॥
 शतधौतघृताभ्यक्तं दिह्याद्वा यवशक्नुभिः ॥ २८३ ॥
 कोलामलकसंयुक्तैः शुक्रधान्याम्लसंयुतैः ॥
 अम्लपिष्टैः सुशीतैश्च फेनिलापल्लवैस्तथा ॥ २८४ ॥
 अम्लपिष्टैः सुशीतैर्वा पलाशतर्जुर्दिष्टैः ॥
 बकरीषह्मबोत्थेन फेनेनारिहकस्य च ॥ २८५ ॥
 लिप्तेऽङ्गे दाहदृग्भूर्जः प्रशास्वन्ति च सवैशः ॥

दाहाभिभूते इत्यादि । दाहविनाशनविधिः बक्ष्यमाणः । ननु
 यथा शीतप्रतीकारे पूर्वं ‘कफवातोत्थयोश्चापि ज्वरयोः शीतपी-
 डितम्’ इत्युक्तं तथाऽत्रापि पित्तज्वराभिभूत इति कथं नोक्तं ?
 सत्यं, ज्वररहितदाहे असौ विधिः कार्य इति दर्शनार्थम् । मधु-
 फाणितयुक्तेनेत्यादि । ‘मधुफाणितमिश्रेण’ इति केचित् पठन्ति ।
 ते च ‘अपि वा’ इति शब्दं पादपूरणार्थं वर्णयित्वा निम्बपत्राम्भ-
 सेत्यस्य विशेषणमाचक्षते । यद्यपि कफे वमनं प्रयुज्यते न पित्ते,
 तथाऽपि प्रह्लादं पित्तं किञ्चिद्वमनेनापि निर्हिंयते । तथा च तन्त्रा-
 न्तरं,—“स्वस्थानगतमुद्दिष्टमग्निनिर्वापकं भिषक् । पित्तं ज्ञाला
 विरेकेण वमनेनाथवा हरेत्” —इति । अपरे तु ‘मधुफाणित-
 मिश्रेण निम्बपत्राम्भसा पिबेत्’ इति पठन्ति । शतधौतघृता-
 भ्यक्तमित्यादि । शतवारान् शीतजलेन धौतं फेनिलं घृतं शत-
 धौतघृतम् । दिह्यात् लिम्पेत् । शुक्रं चुक्रं, धान्याम्लं काजिकं;

‘शुक्रधान्याम्लसंयुतैः’ इत्यत्रापरे तु ‘धान्याम्लैरपि बुद्धिमान्’ इति पठन्ति; तत्र धान्याम्लयुक्तैर्यवशकुभिरिति ज्ञेयम् । अम्लपिष्टैरित्यादि । अम्लं काजिकं, फेनिला उपोदिका । तथा-शब्दात् कोलामलकशुक्रसंयुक्तैः फेनिलापल्लवलिम्पेदिति ज्ञेयम् । अम्लपिष्टैः सुषीतैरित्यादि । पलाशतरुजैः पलाशपल्लवैः । अरिष्टो निम्बः, फेनिलावृक्षो वा । फेनकल्पनामाह—बदरीपल्लवान् काजिकपिष्टान् काजिकपूर्णभाजने निक्षिप्य करेण विलोडयेत्, ततो यः फेन उत्सिष्ठेत् तेन लिम्पेत् ॥ २८२-२८५ ॥—

यवार्धकुडवं पिष्ट्वा मज्जिष्ठार्धपलं तथा ॥ २८६ ॥
अम्लप्रस्थशतोन्मिश्रं तैलप्रस्थं विपाचयेत् ॥
एतत् प्रह्लादनं तैलं ज्वरदाहविनाशनम् ॥ २८७ ॥

प्रह्लादनतैलमाह—यवार्धकुडवमित्यादि । अम्लप्रस्थशतो-
न्मिश्रं काजिकप्रस्थशतयुक्तम् ॥ २८६ ॥ २८७ ॥

न्यप्रोधादिर्गणो यस्तु काकोल्यादिश्च यो गणः ॥
उत्पलादिर्गणो यस्तु पिष्टैर्वा तैः प्रलेपयेत् ॥ २८८ ॥
तत्कषायाम्लसंसिद्धाः श्लेष्माभ्याम्यजने हिताः ॥
तेषां शीतकषाये वा दाहार्तमवगाहयेत् ॥ २८९ ॥
दाहवेगे त्वतिक्रान्ते तस्मादुबुल्य मानवम् ॥
परिषिष्याम्बुभिः शीतैः प्रलिम्पेच्चन्दनादिभिः २९०
ग्लानं वा दीनमनसमात्रिष्ठयेयुर्वराङ्गनाः ॥
पेलवक्षौमसंवीताश्चन्दनार्द्रपयोधराः ॥ २९१ ॥
विभ्रत्योऽञ्जस्रजश्चित्रा मणिरत्नविभूषिताः ॥
भजेयुस्ताः स्तनैः शीतैः स्पृशन्त्योऽम्बुरुहैः सुखैः ॥
प्रह्लादं चास्य विहाय ताः क्षीरपनयेत् पुनः ॥
हितं च भोजयेद्वन्नं तथाऽऽप्नोति सुखं महत् ॥ २९३ ॥

तत्कषायाम्लसंसिद्धा इति न्यप्रोधादिकाकोल्यादुत्पलादि-
कायकाजिकपिष्टा इत्यर्थः । तेषामित्यादि । तेषां न्यप्रोधादी-
नाम् । दाहवेगे त्वतिक्रान्ते इत्यादि । तस्मात् न्यप्रोधादिप्रसृति-
शीतकषायावगाहात् । चन्दनादिना चन्दनादिगणैः, अपरे तु
चन्दनं श्रीचन्दनम्, आदिशब्दात् उशीरलामज्जकादय इति
व्याख्यानयन्ति । ग्लानं वा दीनमनसमित्यादि । दीनमनसं क्लिष्ट-
चित्तम् । आश्लिष्येयुः आलिङ्गयेयुः । पेलवं सुकुमारं, क्षौमं दुकूलं,
पङ्कजमित्यर्थः । संवीताः सम्यगच्छादिताः । विभ्रत्यो धार-
यन्त्यः, अञ्जस्रज उत्पलादिमालाः, चित्रा नानावर्णाः ।
भजेयुरित्यादि ॥ ताः स्त्रियः, अम्बुरुहैः सुखैरुत्पलादिभिविकचैः
स्पृशन्त्यः, स्तनैः कृत्वा भजेयुरिति पिण्डार्थः । हितमन्नं
पित्तहरम् ॥ २८८-२९३ ॥

पित्तज्वरोक्तं शमनं विरेकोऽन्यंछितं च यत् ॥

ज्वरदाहेऽतिदेशेनापरमपि चिकित्सितमाह—पित्तज्वरो-
कमित्यादि । अन्वदपि यद्वितं भवेत्तत्कर्तव्यमित्यर्थः ॥—

निर्हरेत्पित्तमेवादौ दोषेषु समवायिषु ॥ २९४ ॥
दुर्निवारतरं तद्धि ज्वरार्तानां विशेषतः ॥

इदानीं दाहप्रतीकारप्रस्तावे संसर्गज्वरे तावत् प्रकृति-
कालापेक्षया कृषित् सञ्जिपातेऽपि पित्तस्यादौ प्रतीकारार्थ-
माह—निर्हरेदित्यादि । समवायिषु संसर्गिषु, ननु सञ्जिपातेषु;
तत्र प्रतीकारस्यादावुक्तत्वात् । पित्तान्वितसंसर्गस्य द्विक्त्वात्
समवायिष्वित्यत्र बहुवचनं न संभवति, तथाऽपि कालप्रकृत्य-
पेक्षया सञ्जिपातेऽपि कफविरोधेनादौ कदाचित् पित्तस्य प्रसि-
क्रिया कार्येति दर्शनार्थं बहुवचनम् । अन्ये तु ‘शमयेत् पित्त-
मेवादौ ज्वरेषु समवायिषु’ इति पठन्ति, व्याख्यानयन्ति च-
समवायिषु ज्वरेषु सञ्जिपातज्वरेष्वादौ पित्तं शमयेत् लङ्घना-
मृद्यवाग्वादिभिः प्रकृतिस्थं कुर्यात्, यस्मादग्निमुपहृत्य ज्वरो
भवति, अग्निश्च पित्तान्तर्गतः, तस्मात् पित्तसंसर्गमने आदौ
यज्ञः कार्यः । तथा चोक्तं,—“समवाये तु दोषाणां पूर्वं पित्त-
मुपाचरेत् । ज्वरे चैवातिघारे च सर्वत्रान्यत्र मारुतम्”—
इति । ननु, सञ्जिपातज्वरेष्वादावन्यत्रामश्लेष्मणो निर्हरणं
कथितं, तथा च—“सञ्जिपातज्वरे पूर्वं कुर्यादाग्निसोषणम् ।
पश्चाच्छ्लेष्मणि संक्षीणे शमयेत् पित्तमारुतौ”—इति, तत्
कथमत्र सञ्जिपातेष्वादौ पित्तशमनं ? सत्यं, शमनशब्देनात्र
प्रकृतिस्थापनमुच्यते न निर्हरणमित्यदोषः । दुर्निवारतरमिति
वातकफावपि समवाये दुर्निवारौ पित्तं च दुर्निवारतरम् । हि
यस्माद्धे । अत्र निबन्धकारैर्बहुकं तत्र शिष्यबुद्धिव्याकुलहेतु-
त्वात् परिहृतम् ॥ २९४ ॥—

छर्दिमूर्च्छोपिपासादीनविरोधाज्वरस्य च ॥ २९५ ॥
उपद्रवाज्येष्वपि प्रत्यनीकेन हेतुना ॥

इदानीं ज्वरचिकित्सितमभिघायोपद्रवचिकित्सितमाह—
छर्दिमूर्च्छेत्यादि । छर्दिमूर्च्छोपद्रवान् ज्वरसाविरोधेन प्रत्यनीकेन
हेतुना जनेदिति संबन्धः । ननु, छर्दिद्वय उपद्रवाः कर्ष-
प्रोच्यन्ते, वायता ज्वरलक्षणाच्येतानि ? सत्यं, ये ज्वरेण सहो-
त्पन्नाश्छर्द्यादयस्ते ज्वरलक्षणानि, ये तु ज्वरस्योत्तरकालजास्त
उपद्रवाः; तथा चोक्तं,—“व्याघेरुपरि यो व्याधिर्भवत्युत्तर-
कालजः । उपकैमाविरोधी च स उपद्रव उच्यते”—इति ।
यद्यपि प्रागुक्तात्—‘सोषद्रवमन्योन्याविरोधेनोपचरेद्बलवन्तमु-
पद्रवं च’—इति वाक्यादेवान्योन्याविरोधेन चिकित्सा सिद्धा,
तथाऽपि ‘अविरोधाज्वरस्य’ इति यत् पुनरुक्तं तन्नियमार्थः;
तेन बलवन्तमुपद्रवं विहायान्यत्र सर्वत्राप्यविरोधेनैव चिकित्सा
कर्तव्येति; अन्ये तु पूर्वं सामान्येनोक्तमत्र तु विशेषेणेति न
दोषः । प्रत्यनीकेन स्वचिकित्सितेन । यथेवं तर्हि हेतुनेति परं
व्यर्थः; तत्र, युक्तिव्यप्राश्रयदैवव्यप्राश्रयसंस्वावजयेति त्रि-
प्रकारस्यापि चिकित्सितस्य संप्रदायत्वात्; अथवा हेतुप्रहर्णं

१ ‘विरेकस्तद्वितं’ इति पा० ।

१ ‘पित्तान्वितसंसर्गस्यापि द्वयत्वात्’ इति पा० । २ ‘पित्तसंश-
मनोत्पादे यज्ञः’ इति पा० । ३ ‘उपक्रमाविभाती’ इति पा० ।

हेतुविपरीतप्राप्त्यर्थं, यस्मात्त्रिविधमौषधं-हेतुविपरीतं व्याधि-
विपरीतं, तदर्थकारि चेति ॥ २९५ ॥—

विशेषमपरं चात्र शृणूपद्रवनाशनम् ॥ २९६ ॥
मधुकं रजनी मुस्तं दाडिमं सान्द्रवेतसम् ॥
अञ्जनं तिन्त्रिडीकं च नलदं पत्रमुत्पलम् ॥ २९७ ॥
त्वचं व्याघ्रनखं चैव मातुलुङ्गरसो मधु ॥
दिह्यादेभिर्ज्वरार्तस्य मधुशुक्युतैः शिरः ॥ २९८ ॥
शिरोभितापसंमोहवमिहिकाप्रवेपथुन् ॥
प्रदेहो नाशयत्येष ज्वरितानामुपद्रवान् ॥ २९९ ॥

विशेषमपरमित्यादि । अञ्जनं रसाञ्जनं, नलदं मांसी, पत्रं
पत्रकं, उत्पलं नीलोत्पलं, व्याघ्रनखो नखः । मधुशुकं
जम्बीररसकृतः सन्धानविशेषः; तथा चोक्तं,—“जम्बीरस्य
फलरसं पिप्पलीपूर्णसंयुतम् । मधुभाण्डे विनिक्षिप्य धान्यराशी
निधापयेत् ॥ मासेन तज्जातरसं मधुशुकं प्रकीर्तितम्”—
इति । प्रदिह्यात् लिम्पेत् । शिरोभितापः शिरोरुक् । संमोहो
मूर्च्छा ॥ २९६-२९९ ॥

मधुकमथ हीवेरमुत्पलानि मधूलिकाम् ॥ ३०० ॥
लीङ्गा चूर्णानि मधुना सर्पिषा च जयेद्भूमिम् ॥
कफप्रसेकाखुकिपक्षहिक्राश्रासांश्च दारुणान् ॥ ३०१ ॥

मधुकमित्यादि । हीवेरं बालकं, मधूलिका जलयष्टी
॥ ३०० ॥ ३०१ ॥

लिहन् ज्वरार्तखिफलां पिप्पलीं च समाक्षिकाम् ॥
कासे श्वासे च मधुना सर्पिषा च सुखी भवेत् ३०२

लिहन् ज्वरार्तखिफलामित्यादि । अत्र योगे यन्मधुनो
वारद्वयमुपादानं तदेकस्य मधुनः पेष्यद्रव्यवत् प्रमाणं,
अन्यस्य लालोडनवरप्रमाणम् ॥ ३०२ ॥

विदारी दाडिमं लोभं दधित्थं बीजपूरकम् ॥
एभिः प्रदिह्यान्मूर्धानं तृद्धाहार्तस्य देहिनः ॥ ३०३ ॥

विदारीमित्यादि । दधित्थं कपित्थम् ॥ ३०३ ॥

दाडिमस्य सितायाश्च द्राक्षामलकयोस्तथा ॥
वैरस्य धारयेत् कलकं गण्डूषं च यथाहितम् ॥ ३०४ ॥
क्षीरेक्षुरसमाक्षीकसर्पिस्तैलोष्णवारिभिः ॥

दाडिमस्येत्यादि । वैरस्य मुखवैरस्ये । क्षीरेक्षुरसमाष्ठी-
केत्यादि । माक्षीकं मधु, अत्रापि मुखवैरस्ये धारयेदिति
योजनीयम् ॥ ३०४ ॥—

शून्ये मूर्ध्नि हितं नस्यं जीवनीयशृतं घृतम् ॥ ३०५ ॥

शून्ये इत्यादि । शून्ये रिक्ते । जीवनीयानि काकोल्यादीनि
दश । तथा चोक्तं,—“जीवन्ती काकोल्यां द्वे भेदे मुद्रमाषपर्ण्यौ
च । जीवकर्मिकौ मधुकं चेति गणो जीवनीयाद्वयः” ॥ ३०५ ॥

चूर्णितैस्त्रिफलाश्यामात्रिष्टुत्पिप्पलिसंयुतैः ॥

सक्षौद्रः शर्करायुक्तो विरेकस्तु प्रशस्यते ॥ ३०६ ॥

पके पित्तज्वरे रक्ते चोर्ध्वगे वेपथौ तथा ॥

चूर्णितैरित्यादि । श्यामा वृद्धदारकः । ऊर्ध्वगे ऊर्ध्वप्रभृते
रक्ते ॥ ३०६ ॥—

कफवातोत्थयोरेवं स्नेहाभ्यङ्गैर्विशोधयेत् ॥ ३०७ ॥

कफवातोत्थयोरेवमित्यादि । विशोधयेत् विशुद्धिं नयेत्,
शमं नयेदिति तात्पर्यार्थः । कफवाताविति कर्मपदं शेषीभूतमत्र
योजनीयम् ॥ ३०७ ॥

हृतदोषो भ्रमातस्तु लिह्यात् क्षौद्रसिताभयाः ॥

हृतेत्यादि । हृतदोषोऽपि यो भ्रमातो भवेत् स क्षौद्रेण
सिताभया लिह्यादिति पिण्डार्थः ॥—

वातघ्नमधुरैर्योज्या निरुद्धा वातजे ज्वरे ॥ ३०८ ॥

अवेक्ष्य दोषं प्राणं च यथास्वं चानुवासनाः ॥

इदानीं वातज्वरे निरुद्धद्रव्याण्याह—वातघ्नमधुरैरित्यादि ।
वातघ्ना भद्रदानादयः, मधुराः काकोल्यादयः । अवेक्ष्य दोषं
प्राणं चेति हीनमध्योत्तमादिभेदेन दोषं बलं च वीक्ष्येत्यर्थः ।
तेनाल्पप्रकुपितदोषे अल्पो निरुद्धः, मध्यमे मध्यमः, उत्तमे
उत्तमः; एवं बलेऽपि । यथास्वं चानुवासाना इति वातहर-
द्रव्यतावितकेहानुवासना योज्या इति ॥ ३०८ ॥—

उत्पलादिकषायाद्या(क्त्या)श्चन्दनोक्षीरसंयुताः ३०९

शर्करामधुराः शीताः पित्तज्वरहरा मताः ॥

आम्रादीनां त्वचं शङ्खं चन्दनं मधुकोत्पले ॥ ३१० ॥

गैरिकाञ्जनमजिष्ठाशृणालान्यथ पद्मकम् ॥

शुष्कणपिष्टं तु पयसा शर्करामधुसंयुतम् ॥ ३११ ॥

सुपुतं शीतलं बस्तिं दद्यामानाय दापयेत् ॥

पित्तज्वरे निरुद्धद्रव्याण्याह—उत्पलादिकषायाद्या इत्यादि ।

आद्याः प्रधानाः । उत्पलादिकषायाद्या इत्यादि विशेषणयुक्ता
निरुद्धा हेयाः । पित्तज्वरे निरुद्धद्रव्याण्यभिधायापराण्यपि निरुद्ध-
द्रव्याण्याह—आम्रादीनां न्यप्रोधादिगणान्तर्भूतत्वात् पूर्वद्रव्याणि
विहाय आम्नादिकानि द्रव्याणि नन्वीवृक्षकपर्यन्तानि ग्राह्याणि ।
चन्दनं रक्तचन्दनम्, उत्पलं नीलोत्पलम्, अञ्जनं स्रोतोऽञ्जनं,
तदभावे रसाञ्जनं सौवीराञ्जनं वा, शृणालं बिसं, पद्मकं पद्मकाष्ठं,
बस्तिः निरुद्धबस्तिः ॥ ३०९-३११ ॥—

ज्वरदाहापहं तेषु सिद्धं चैवानुवासनम् ॥ ३१२ ॥

पित्तज्वरेऽनुवासनद्रव्याण्यतिदेशेनाह—ज्वरदाहापहमित्या-
दि । तेषु न्यप्रोधादित्वकप्रभृतिषु ॥ ३१२ ॥

आरन्ध्रगणकाथाः पिप्पद्यादिसमायुताः ॥

सक्षौद्रमूषा देयाः स्युः कफज्वरविनाशनाः ॥ ३१३ ॥

१ ‘विमज्य’ इति पा० । २ ‘आम्रादीनां न्यप्रोधादित्वकप्रभृति-
(ता)नां, तेन न्यप्रोधादिगणे आम्रात्पूर्वद्रव्याणि विहायाम्नादिकानि
द्रव्याणि गणसमासिपर्यन्तानि ग्राह्याणि’ इति पा० ।

कफज्वरे निरूहद्रव्याप्याह—आरग्ववेत्यादि । देयाः स्युः दातव्या भवेयुः, 'निरूहा' इति शेषः । अन्ये तु 'आरग्वधादि-संसिद्धाः कफजे शौद्रसंयुताः । ज्वरे ह्यन्युनिरूहाश्च तत्सिद्धा-श्चानुवासनाः'—इति पठन्ति ॥ ३१३ ॥

कफज्वरे च संसिद्धा द्रव्यैश्चाप्यनुवासनाः ॥

कफजेऽनुवासनमाह—कफज्वरित्यादि । कफज्वरद्रव्यैः आर-ग्वधादिभिः ॥—

संसर्गं सन्निपाते च संसृष्टा वस्तयो हिताः ॥ ३१४ ॥

संसर्गसन्निपातयोर्निरूहद्रव्याप्याह—संसर्गं इत्यादि । संसर्गं सन्निपातादौ, संसृष्टा मिलिताः, वस्तयो निरूहा इति ॥ ३१४ ॥

संसृष्टैरेव संसृष्टा द्रव्यैश्चाप्यनुवासनाः ॥

संसर्गसन्निपातयोरतिदेशेनानुवासनद्रव्याप्याह—संसृष्टैरि-त्यादि । संसृष्टैः संमिलितैः, संसृष्टा मिलिताः ।—

वातरोगापहाः सर्वे ज्ञेया ये सम्यगीरिताः ॥ ३१५ ॥

विना तैलं त एव स्युर्योज्या माहृतजे ज्वरे ॥

इदानीं वातज्वरेऽनुवासनविषये तैलनिषेधमाह—वातरोगा-पहा इत्यादि । सर्वे ज्ञेयाः सर्पितैलवसामञ्जानः, योज्याः 'अनु-वासने' इति शेषः ॥ ३१५ ॥—

निखिलेनोपयोज्याश्च त एवाभ्यञ्जनादिषु ॥ ३१६ ॥

वातज्वरेऽनुवासननिषिद्धस्यापि तैलस्याभ्यञ्जनादौ प्रयोग-माह—निखिलेनेत्यादि । निखिलेन सामस्येन । एतेन तैल-स्यापि ग्रहणम् । त एव सर्पितैलवसामञ्जान एव । एते चत्वारः ज्ञेया व्यस्ताः समस्ता वा संस्कृताश्च प्रयोज्याः । अत एव पद-कद्वरादितैलमपि शस्यते ॥ ३१६ ॥

पैत्तिके मधुरैस्तिक्तैः सिद्धं सर्पिश्च पूज्यते ॥

पित्तज्वरे पुनरभ्यञ्जार्थं विशिष्टं ज्ञेयमाह—पैत्तिके मधुरै-रित्यादि । पूज्यते अभ्यञ्जादिषु ॥—

श्लैष्मिके कटुतिक्तैश्च, संसृष्टानीतरेषु च ॥ ३१७ ॥

श्लैष्मिके पानाभ्यञ्जार्थं ज्ञेयविशेषमाह—श्लैष्मिके इत्यादि । कटुतिक्तैश्चेत्यत्र सर्पिः सिद्धमिति योजनीयम् । यद्यपि कफस्य तुल्यगुणं सर्पिस्तथाऽपि विशिष्टसंस्कारवशात् कफेऽपि सर्पिः प्रयुज्यते । अन्ये तु चक्षरात् अनुक्तमपि तैलं कपयन्ति; तन्न, अन्यतन्त्रसंबादाभावात् संसर्गसन्निपातेष्वभ्यञ्जार्थं विशिष्टज्ञे-यमाह—संसृष्टानीतरेषु चेति ।—संसृष्टानि सर्पिसहीनि अन्यो-न्यमिश्राणि तथा वातादिहरद्रव्यैर्मिश्रेण साधितानि च; इत-रेषु सन्निपातेषु ॥ ३१७ ॥

हृतावशेषं पित्तं तु त्वक्स्थं जनयति ज्वरम् ॥

पित्ते दिक्षुरसं तत्र शीतं वा शर्करोदकम् ॥ ३१८ ॥

शालिषष्टिकयोरक्षमश्रीयात् क्षीरसंस्कृतम् ॥

इदानीं हृतावशेषस्य पित्तस्य प्रतीकारमाह—हृतावशेष-मित्यादि । तत्र हृतावशेषपित्तज्वरे । अक्षम् ओदनम् । यद्यपि

त्वक्स्थिते पित्ते बहिःपरिमार्जनं युक्तं नान्तःपरिमार्जनं, तथा-ऽपि तद्वीर्ययुक्तस्य रसस्य सर्वतोगमनादन्तःपरिमार्जनमुक्तम् ॥ ३१८ ॥—

कफवातोत्थयोरेव खेदाभ्यङ्गौ प्रयोजयेत् ॥ ३१९ ॥

इदानीं कफवातयोरपि हृतावशेषयोः प्रतीकारार्थमाह—कफवातोत्थयोरेवेत्यादि । कफवातोत्थयोरिति हृतावशेषकफवा-तज्वरयोरित्यर्थः ॥ ३१९ ॥

घृतं द्वादशरात्रासु देयं सर्वज्वरेषु च ॥

तेनान्तरेणाशयं स्वं गता दोषा भवन्ति हि ॥ ३२० ॥

अधुना यावता कालेन ज्वरे सर्पिर्देयं तावन्तं कालं सकारणं दर्शयन्माह—घृतमित्यादि । सर्वज्वरेषु चेति ये ज्वरा लङ्घनो-ष्णोदकपानपेयापाचनैस्तु पक्वास्तेषु सर्वज्वरेषु द्वादशाहादनन्तरं घृतं देयम् । तेनान्तरेण तेनावसरेण तेन कालेनेत्यर्थः, द्वादशरा-त्रादूर्ध्वमिति तात्पर्यार्थः । आशयं स्वं गता दोषा इति स्थान-मात्मीयं प्राप्ता वातादयो भवन्ति, पाकप्राप्तत्वात् । यद्यप्यष्टा-हेन दशाहात्परं वा ज्वरपाको भवति तथाऽपि सन्निपातज्वरस्य द्वादशाहेन पाको भवतीति दर्शनार्थं द्वादशाहग्रहणम् । केचित्त्रैत्र नस्यार्थं घृतं पठन्ति; तन्न पठनीयं, नस्यार्थं घृतस्य गण्डूषोत्तरं प्रागेवै पठितत्वात् ॥ ३२० ॥

धातून् प्रक्षोभयन् दोषो मोक्षकाले बलीयते ॥

तेन व्याकुलचित्तस्तु त्रियमाण इवेहते ॥ ३२१ ॥

शान्तिं गच्छत्यपि ज्वरे यथा क्लेशातिशयो भवति तथा दर्श-यन्माह—धातून् इत्यादि । मोक्षकाले धातून्श्चालयन् दोषो बली-यते बलीवाचरतीति पिच्छार्थः । ननु, प्रक्षीणावस्थायां कस्मा-द्दोषो बलीवाचरति ? सत्यं, प्रभावात्; यथा क्षीपो निर्वाणा-वस्थायां महतीं ज्वालां प्रदर्शयन् निर्वाणं याति, तद्वदयमपि ज्वरारम्भको दोषो बलीयत इति । केचित् बलीयते बलीयान् गच्छति इति व्याख्यानयन्ति, इमेते इति इदधातोर्देहादिकस्य कर्तरि प्रयोगात् । अपरे तु 'अबलीयते' इति पठन्ति, व्याख्यान-यन्ति च—अबलीयते तादृशेण नोपलभ्यते । तेन दोषेण, त्रियमाण इवेहते मुमुर्षुवद्वात्रविक्षेपणादिकां क्रियां करोतीत्यर्थः ॥ ३२१ ॥

लघुत्वं क्षिरसः खेदो मुखमापाण्डु पाकि च ॥

क्षवथुश्चात्रकाङ्क्षा च ज्वरमुक्तस्य लक्षणम् ॥ ३२२ ॥

ज्वरमुक्तलक्षणमाह—लघुलमित्यादि । लघुत्वं क्षिरस इति क्षिरोलघुत्वं, आपाण्डु ईषत्पाण्डु, क्षवथुः छिक्का । ज्वरवातीसारयोर्मेहाभ्याधिलान्मुक्तिलक्षणं कथितं नान्येषाम् । केचिदाचार्या 'धातून् प्रक्षोभयन् दोष' इत्यादिकमनन्तरोक्तं

१ 'तथा तद्वीर्यान्वितरसस्य सर्वतो व्यानविक्षेपणेन त्वच्चासपि र्परीनात्' इति पा० । २ 'केचित्तदेव' इति पा० । ३ 'प्रयोगा-दिपठितत्वात्' इति पा० । ४ 'निर्वाणयति' इति पा० । ५ 'इति पाठं मन्यन्ते, ते च व्याख्यानयन्ति' इति पा० ।

सन्निपातज्वरमुक्किलक्षणं, 'लघुलं विरस' इत्यादिकं चेतरेज्वर-
मुक्किलक्षणमिति ब्रुवते ॥ ३२२ ॥

शम्भुकोधोद्भवो घोरो बलवर्णाभिसादकः ॥
रोगराट् रोघसंघातो ज्वर इत्युपदिश्यते ॥ ३२३ ॥
व्यापित्वात् सर्वसंस्पर्शात् कृच्छ्रत्वादान्तसंभवात् ॥
अन्तको ह्येष भूतानां ज्वर इत्युपदिश्यते ॥ ३२४ ॥

इति सुश्रुतसंहितायामुत्तरतन्त्रान्तर्गते कायचि-
कित्सातन्त्रे ज्वरप्रतिषेधो नाम (प्रथमोऽध्यायः,
आदित) एकोनचत्वारिंशोऽध्यायः ॥ ३९ ॥

इदानीं ज्वरस्यातिशयेन प्रतीकरणाय गरीयस्त्वं दर्श-
यन्नाह—शम्भुकोधोद्भव इत्यादि । एतैर्हेतुभिर्ज्वरोऽन्तक
इत्युपदिश्यते इति संबन्धः । व्यापिलमस्य पुरुषपश्चादिसर्व-
प्राणिव्यापनात्, सर्वसंस्पर्शीत्वं समनस्केन्द्रियस्य देहस्य ताप-
नात्, कृच्छ्रलम् अभेरुपघातादत्यन्तपीडाकरत्वाद्वा, अन्तसंभ-
वलं चापरव्याधिप्रस्तस्यापि पुरुषस्य ज्वरेणैव प्राणनाशित्वात् ।
अन्तक इव अन्तकः, अन्तकारित्वात् । यद्यध्ययमध्यायो
निबन्धकारैरन्यकमपाठैः पठितः, तथाऽपि मया यथा गुरुणो-
पदिष्टस्तेन क्रमेण पठितः ॥ ३२३ ॥ ३२४ ॥

इति श्रीडल्ह(ह)णद्विरचितायां निबन्धसंग्रहाख्यायां सुश्रुत-
व्याख्यायामुत्तरतन्त्रान्तर्गतकायचिकित्सायां ज्वरप्रति-
षेधाध्याय एकोनचत्वारिंशत्तमः ॥ ३९ ॥

चत्वारिंशत्तमोऽध्यायः ।

अथातोऽतीसारप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

ज्वरप्रतिषेधानन्तरमभ्युपधातपूर्वकलसामान्यादतीसारप्रति-
षेधारम्भः प्राप्तः—अथेत्यादि । अतिसरणम् अतीसारः, तस्य
प्रतिषेधः चिकित्सितं; तथा चोक्तं—“अतिरथैवचने, सर-
तिर्गतिकर्मणि । तस्मात्तदत्यन्तसरणादतीसार इति स्मृतः”
इति ॥ १ ॥ २ ॥

गुर्वेत्तिस्त्रिगुणरूक्षोष्णद्रवस्थूलातिशीतलैः ॥
विरुद्धाध्यशनाजीर्णैरसात्म्यैश्चापि भोजनैः ॥ ३ ॥
ज्वरालौरतियुक्तैश्च मिथ्यायुक्तैर्विषाद्भयात् ॥
शोकाद्दुष्टाम्बुमद्यासिपानात् सात्म्यर्तुपर्ययात् ॥ ४ ॥
जलातिरमणैर्वैगधिघातैः क्रुमिदोषतः ॥
नृणां भवत्यतीसारो लक्षणं तस्य वक्ष्यते ॥ ५ ॥

यतो विज्ञातेऽतिसारे चिकित्सितं क्रियते, अतस्त्रिगुणानाथं
पूर्वं निदानमाह—गुर्वेत्तिस्त्रिगुणैर्यादि । गुरु मात्राशुणविषा-

केभ्यः । अतिशब्दः त्रिगुणादिभिः स्थूलात्मैः प्रत्येकं संबध्यते ।
स्थूलं स्थूलावयवं पिष्टाद्यादि । यद्यपि गुरुप्रहणेनैव त्रिगु-
स्थूलयोः प्राप्तिः, तथाऽप्यतिशयेनातीसारहेतुत्वापादनार्थं तयो-
ग्रहणम् । विरुद्धं हिताहितीयोक्तम्, अध्यशनम् अजीर्णभोजनम्,
अजीर्णानि आमविदरधादीनि । ज्वरालौरिति ज्वरवमनविरे-
चननिर्वाहानुवासनैः । अतियुक्तैः अतियोगयुक्तैः । मिथ्याप्रयुक्तैः
असम्यग्भ्युक्तैः, यद्यपि मिथ्याप्रयुक्तैरित्यनेनैवातियोगः प्राप्तस्त-
थाऽप्यतिशयेनातीसारहेतुत्वापादनार्थमतियोगग्रहणम् । विषात्
दूषीविषात् । दुष्टाम्बुमद्यासिपानात् वीर्यविपाकस्पर्शैर्दुष्टमम्बु,
मद्यं पुनर्दुष्टं नवं व्यापन्नमकालजं वा, तयोरधिक्येन पानात् ।
सात्म्यर्तुपर्ययात् सात्म्यविपर्ययात् ऋतुविपर्ययाच्चेत्यर्थः । यथेवं
तर्हि असात्म्यैश्चापि भोजनैरिति निष्फलं; तत्र, विशेषहेतु-
त्वात् । जलातिरमणैः पानीयातिक्रीडनैः । वेगविघातैः मूत्रादि-
वेगावरोधैः । क्रुमिदोषतः क्रुमिप्रकोपात् । केविदाचार्यां गुर्व-
त्तिलिखरुक्षेत्यादिसूत्रात् पूर्वमतीसारस्य प्रागुत्पत्तिं पठन्ति,
तद्यथा,—“वीर्यसन्नेन यजतः पृषधस्य महात्मनः । आलम्भ्याः
पशवः क्षीणास्ततो गावः प्रकल्पिताः ॥ तासामुपाकृतानां च
गवामत्यर्थसेवनात् । असात्म्यत्वाद्यथोष्णत्वाद्गौरवाच्च विशे-
षतः ॥ अतिक्रिदाच्च संक्षीणो जाठरोऽभित्सादा किल । अतीसारः
पुरोरपन्नो दोषधातुमलश्रयः ॥ अथ तेनैव कल्पेन संप्रत्येष
महागदः” इति ॥ ३-५ ॥

संशम्यापांघातुरन्तः कृशानुं
वर्चोमिश्रो माहतेन प्रणुन्नः ॥
वृद्धोऽतीबाधः सरत्येव यस्मा-
द्याधि घोरं तं त्वतीसारमाहुः ॥ ६ ॥

लक्षणं तस्य वक्ष्यते इत्यभिधाय संप्राप्तिरपि लक्षणं भव-
त्यतो हेतोर्निरुक्तिद्वारेण संप्राप्तिमाह—संशम्यापांघातुरित्यादि ।
यस्मादन्तरमिं संशम्य अपांघातुरेवम्भूतोऽतीबाधः सरति तस्मा-
दतीसारमाचार्या आहुरिति पिण्डार्थः । संशम्य मन्वीकृत्य ।
अपांघातुः कायद्रवः श्लेष्मपित्तरसादिकः । अन्ये तु कफदुष्टं
रसं स्वेदं चापांघातुशब्देनाहुः । वर्चोमिश्रः पुरीषयुक्तः । प्रणुन्नः
प्रेरितः । वृद्धो वृद्धि गतः ॥ ६ ॥

एकैकशः सर्वशश्चापि दोषैः
शोकेनान्यः षष्ठ आमेन चोक्तः ॥
केचित् प्राहुर्नैकरूपप्रकारं
नैवेत्येवं काशिराजस्त्वचोचत् ॥ ७ ॥
दोषावस्थास्तस्य नैकप्रकाराः
काले काले व्याधितस्योद्भवन्ति ॥

इदानीमतीसारणां संख्यामाह—एकैकश इत्यादि । संख्ये-
यनिर्देशादेव संख्यायां लघ्यायां षष्ठ इति संख्याकरणं निय-
मार्थं; तेन द्वन्द्वजा अतीसारो न भवन्ति, व्याधिस्त्रिधाविति
सूचितम् । येऽन्ये तन्त्रान्तरीया ज्ञातादिभिर्ब्रह्मैः समस्तैश्च च-
त्वारो, भयशोकाभ्यां च द्वौ, इत्यनया परिपाठ्या षट्सं मन्वन्ते,

तेषामीहशोऽभिप्रायः—आमजोऽतीसारः सन्निपातजोऽवच्छेदः, 'आमाजीर्णत् प्रकृताः क्षोभयन्तः' इत्युक्त्वात् । कैश्चिद्द्वारी-
तादिभिर्द्वन्द्वजादिभेदेन बहुवोऽतिसाराः पठिताः, ते धन्व-
न्तरेणभिमताः, अतस्तस्मिन्नेवमाह—केचित् प्राहुरित्यादि ।
केचिन्नैकरूपप्रकारमतीसारमाहुः; कुतः? द्वन्द्वजरक्तातीसारादि-
भेदेन बहुप्रकारत्वात्, काशिराजश्च तमतीसारमेव द्वन्द्वजादि-
भेदेन बहुप्रकारमिति हेतोर्नैवावोचत्; कोऽसौ हेतुर्यद्वशादनन्त-
प्रकारं तं नावोचदित्याह—दोषावस्था इत्यादि; दोषावस्था
आमपक्वकाशाः, तस्य अतीसारिणः, काले काले स्वे स्वे काले;
तत्र प्रथमा आमावस्था, ततः पक्वावस्था, तथा पितातीसारे
पित्तलक्षणेनाश्रक्तातीसारावस्था भवति; एवमेकदोषावस्थेऽप्यती-
सारे दोषान्तरानुबन्धेन द्वन्द्वजाभासता हेया । एतेनैतदुक्तम्—
अतीसारः षट्प्रकार एव, आश्च आमपक्वकाशान्यदोषानुबन्धा-
यास्तत्रानेकप्रकारा अवस्थास्ता दोषाणामेवेत्यर्थः ॥ ७ ॥—

हृन्नाभिपायूदरकुक्षितोद-
गात्रावसादानिलसन्निरोधाः ॥ ८ ॥
विट्सङ्ग आध्मानमथाविपाको
भविष्यतस्तस्य पुरःसराणि ॥

इदानीमतीसारस्य पूर्वरूपमाह—हृन्नाभिपायूदरेत्यादि ।
इत् हृदयं, पायु गुदं, तोदशब्दो हृदादिभिः कुक्षिपर्यन्तैः
प्रत्येकं संबध्यते । यद्यप्युदरग्रहणेनैव नाभिकुक्षी अपि प्राप्येते,
तथाऽपि नाभिकुक्ष्यभिधानं विशेषेण तत्र तोदो भवतीति
दर्शनायम् । पुरःसराणि पूर्वरूपाणीत्यर्थः ॥ ८ ॥—

शूलाविष्टः सक्तमूत्रोऽन्नकूजी
स्रस्तापानः सन्नकट्यूरुजङ्घः ॥ ९ ॥
वर्चो मुञ्चत्यल्पमल्पं सफेनं
रुक्षं श्यावं सानिलं मारुतेन ॥

इदानीं वातातीसारस्य लक्षणमाह—शूलाविष्ट इत्यादि ।
शूलाविष्टः शूलार्दितः । सक्तमूत्रो विबद्धमूत्रः । अन्नकूजी
गुडगुडशब्दयुक्तः । स्रस्तापानः अधश्च्युतगुदः । सन्नकट्यूरुजङ्घः
शिथिलकट्यूरुजङ्घः । अल्पमल्पमिति चान्यातिसारापेक्षया ।
सानिलं सशब्दवातयुतम् । श्यावशब्दोऽत्र वणास्त्रावोकारुण-
सकपोतास्थिवर्णानुपलक्षयति ॥ ९ ॥—

दुर्गन्ध्युष्णं वेगवन्मांसतोय-
प्रख्यं भिन्नं खिन्नदेहोऽतितीक्ष्णम् ॥ १० ॥
पित्तात् पीतं नीलमालोहितं वा
तृष्णामूर्च्छादाहपाकज्वरार्तः ॥

पित्तातीसारलक्षणमाह—दुर्गन्धीत्यादि । एवम्भूतः पुरुष
एवम्भूतं वर्चः पित्तादतीसार्यत इति संबन्धः । वेगवत् अति-
क्षयेन सवेगम् । मांसतोयप्रख्यं मांसधावनोदकसदृशम् । भिन्नं

स्फुटितम्, अतितीक्ष्णम् अतिक्षयेन तीक्ष्णं, तच्च मक्षिकाणामप-
सर्पणेन ज्ञेयम् । दाहो गुदे जठरे वा, पाको गुदे एव ज्ञेयः ॥ १० ॥—

तन्द्रानिद्रागौरवोत्केशसादी
वेगाशङ्की सृष्टविट्कोऽपि भूयः ॥ ११ ॥
शुक्लं सान्द्रं श्लेष्मणा श्लेष्मयुक्तं
भक्तद्रेपी निःस्वनं हृष्टरोमा ॥

श्लेष्मातीसारलक्षणमाह—तन्द्रानिद्रेत्यादि । तन्द्रा शारी-
रोक्तलक्षणनिद्रामेदः, उत्केशः धृत्करणं, सादी अङ्गुलानियुक्तः ।
सृष्टविट्को इत्यादि । सृष्टविट्कोऽपि पुरुषो भूयः पुनर्वेगाशङ्की
भवतीत्यर्थः । सान्द्रं घनम् । निःस्वनं निःशब्दम् । हृष्टरोमा
उद्धर्षितरोमा ॥ ११ ॥—

तन्द्रायुक्तो मोहसादास्यशोषी
वर्चः कुर्यान्नैकवर्णं तृपार्तः ॥ १२ ॥
सर्वोद्भूते सर्वलिङ्गोपपत्तिः
कृच्छ्रश्चायं बालवृद्धेष्वसाध्यः ॥

इदानीं सन्निपातातीसारलक्षणमाह—तन्द्रायुक्त इत्यादि ।
नैकवर्णं किं तर्हि सर्वदोषवर्णम् । सर्वलिङ्गोपपत्तिः सर्वलिङ्ग-
प्राप्तिः ॥ १२ ॥—

तैस्तैर्भावैः शोचतोऽल्पाशनस्य
बाष्पावेगः पक्तिमाविध्य(श्य)जन्तोः ॥ १३ ॥
कोष्ठं गत्वा क्षोभयत्यस्य रक्तं
तच्चाधस्तात् काकणन्तीप्रकाशम् ॥
वर्चोमिश्रं निःपुरीषं सगन्धं
निर्गन्धं वा सार्यते तेन कृच्छ्रात् ॥ १४ ॥
शोकोत्पन्नो दुश्चिकित्स्योऽतिमात्रं
रोगो वैद्यैः कष्ट एष प्रदिष्टः ॥

शोकजलक्षणमाह—तैस्तैर्भावैरित्यादि । एवम्भूतस्य पुरु-
षस्य बाष्पावेगः कोष्ठं गत्वा, पक्तिमाविध्य, रक्तमस्य क्षोभ-
यतीति संबन्धः । तैस्तैर्भावैः बन्धुवियोगादिभिः, शोचतः शोकं
कुर्वतः, बाष्पावेगः शोकोत्थतेज उद्रेकः, पक्तिमग्निं पक्तिहेतु-
त्वात्, आविध्य आकुलीकृत्य, क्षोभयति । तच्चेति रक्तं, अध-
स्तादिति पदं क्षोभयतीत्यनेन संबन्धनीयं, अन्ये सार्यते तेन
इत्यत्र संबन्धन्ति । काकणन्ती गुञ्जा । सगन्धं निर्गन्धं वेति
सपुरीषापुप्रीषत्वादित्यर्थः । केचिदत्र अल्पाशनस्येत्यस्यान-
न्तरं शोकोत्पन्न इत्यतः प्राक् अन्यथा पठन्ति 'शुष्कं भुक्तं तेज
ऊष्मगृहीतं कोष्ठं गत्वा रक्तमत्यर्थमुष्णम् । गुञ्जाप्रख्यं प्रेरयेन्ना-
प्यधस्ताद्दर्चोयुक्तं निःपुरीषं सगन्धम् ॥ निर्गन्धं वा सार्यते
सोऽतिसारः' इति । व्याख्यानयन्ति च,—शुष्कं शुष्कतां गतं,
अल्पत्वात्; भुक्तं भोजनं, तेजः शोकोत्थं तेजः, ऊष्मगृहीतम्
ऊष्मणा गृहीतम् ॥ १३ ॥ १४ ॥—

आमाजीर्णोपद्रुताः क्षोभयन्तः
कोष्ठं दोषाः संप्रदुष्टाः समक्तम् ॥ १५ ॥

नानावर्णं नैकशः सारयन्ति

कृच्छ्राजन्तोः षष्ठमेनं वदन्ति ॥ १६ ॥

आमातीसारलक्षणमाह—आमाजीर्णेत्यादि । दोषाः संप्र-
दुष्टाः कोष्ठं क्षोभयन्तः सन्तो नानावर्णं कृच्छ्रात् सरुक् एकशो
न, अपितु बहुशः सारयन्तीति पिण्डार्थः । आमाजीर्णोपद्रुताः
आमाख्येनाजीर्णोनीरीरिताः, क्षोभयन्तः चालयन्तः, 'मलं' इति
शेषः । सभक्तं ससिक्थम् । अत्र पुनः षष्ठसंख्यावचनं निय-
मार्थं, तेन भयन्नेहाजीर्णविसूचिकाशोऽजीर्णादिनिमित्ता अती-
सारा न पृथग्गणनीयाः, यतस्ते दोषजेष्वेवान्तर्भूताः । एनम्
आमजम् । केचित् 'संप्रदुष्टाः सभक्तम्' इत्यत्र 'धातुसङ्घान्
मलंश्च' इति पठन्ति; धातुसङ्घान् रकादीन्, मलान् पुरीषादीन्,
'दूषयित्वा' इति शेषः, इति च व्याख्यानयन्ति । यद्यपि सर्वाती-
साराणामादावामातीसारत्वं, तथाऽपि प्रभूतामजनितत्वादामजस्य
पृथग्गुणादानं, एवं साक्षिपातिकत्वेऽप्यस्य पृथग्गुणादानं समाधे-
यम् ॥ १५ ॥ १६ ॥

संसृष्टमेभिर्दोषैस्तु न्यस्तमप्स्ववसीदति ॥

पुरीषं भृशदुर्गन्धि विच्छिन्नं चांमसंज्ञकम् ॥ १७ ॥

इदानीमामातीसारस्य लक्षणमाह—संसृष्टमेभिर्दोषैरित्यादि ।
संसृष्टमेभिर्दोषैः पूर्वनिर्दिष्टैर्वातादिलिङ्गैर्गुरुतरैर्व्याप्तमित्यर्थः ।
अवसीदति ऋडति । विच्छिन्नम् अल्पप्रवर्तकं; 'विच्छि-
न्नम्' इत्यत्र 'पिच्छिलम्' इति केचित् पठन्ति ॥ १७ ॥

एतान्येव तु लिङ्गानि विपरीतानि यस्य तु ॥

लाघवं च मनुष्यस्य तस्य पक्वं विनिर्दिशेत् ॥ १८ ॥

आमलक्षणमभिधाय पक्वलक्षणमाह—एतान्येवेत्यादि ।
एतान्येव लिङ्गानि अनन्तरोक्तापक्वलिङ्गानि । चकारात् कफदु-
ष्टिरहितं पुरीषं समुचीयते । 'मनुष्यस्य' इत्यत्र 'पुरीषस्य' इति
केचित् पठन्ति; व्याख्यानयन्ति च—यद्यपि न्यस्तमप्स्ववसी-
दतीत्यस्य वैपरीत्येनैव पुरीषलाघवं प्राप्तं, तथाऽपि पुनर्लाघवो-
पादानं कफदुष्टिरहितत्वबोधनाय । ननु, कफसंसृष्टः पक्वोऽपि
मलो निमज्जति, तत् कथं पक्वकफातीसारज्ञानम् ? उच्यते—
तदितरलक्षणैरेव ॥ १८ ॥

सर्पिमंदोवेसवाराम्बुतैल-

मज्जाक्षीरक्षौद्ररूपं स्रवेद्यत् ॥

मज्जिष्ठामं मस्तुलुङ्गोपमं वा

विस्त्रं शीतं प्रेतगन्ध्यज्जनाभम् ॥ १९ ॥

राजीमद्वा चन्द्रकैः सन्ततं वा

पृथग्रस्यं कर्दमाभं तथोष्णम् ॥

हन्यादेतद्यत् प्रतीपं भवेच्च

क्षीणं हन्युश्चोपसर्गाः प्रभूताः ॥ २० ॥

असंवृतगुदं क्षीणं दुराध्मातमुपद्रुतम् ॥

गुदे पक्वे गतोष्माणमतीसारकिणं त्यजेत् ॥ २१ ॥

इदानीमतीसाराणां परिहारार्थमसाध्यलक्षणमाह—सर्पिरि-
त्यादि । वेसकारं विद्विष्टसंस्कारसंस्कृतं मांसं खानिस्कापरप-
र्यायं, तेन मिश्रमम्बु वेसवाराम्बु; रूपशब्दः सर्पिरादिभिः
प्रत्येकं संबध्यते । मस्तुलुङ्गोऽर्धविलीनचतुःस्रहाकारो मस्तक-
मज्जा तत्सदृशम् । विस्रम् आमगन्धि, शटितमृतकगन्धतुल्य-
गन्धमित्यर्थः । अज्जनाभं सौवीराजनाभम् । राजीमत् नीलपी-
तादिरेखायुक्तम् । चन्द्रकैः मयूरपिच्छाभैः, सन्ततं व्याप्तम् ।
यत् प्रतीपं यथास्वदोषलिङ्गैर्भयो विपरीतलिङ्गम्, अन्ये तु अरिष्ट-
लिङ्गमाहुः । उपसर्गा उपद्रवाः, ते च तन्त्रान्तरे पठिता ज्वर-
शोफादयः । उक्तं च,—“शोफं शूलं ज्वरं दृष्णां श्वासं कास-
मरोचकम् । छर्दिं हिक्कां च मूर्च्छां च दृष्ट्वाऽतीसारिणं त्यजेत्”
इति । प्रभूता बहवः । एते उपद्रवाः क्षीणमतीसारिणं हन्युरिति
योजनीयम् । असंवृतगुदम् असङ्कुचितगुदमित्यर्थः । क्षीणम्
उरसाहोपचयबलरहितं, दुरात्मानम् अजितेन्द्रियम् । उपद्रुतम्
अवारणीयोक्तैरुपद्रवैर्जुष्टम् । गुदे पक्वे गतोष्माणं गुदे पक्वे सति
यस्य ऊष्मा बहिर्निर्गते विनष्टस्तादृशमतीसारिणं त्यजेत् ।
केचित् 'दुरात्मानं' इत्यत्र 'सदाऽऽध्मातं' इति पठन्ति,
सदाऽऽध्मानयुक्तमिति च व्याख्यानयन्ति ॥ १९-२१ ॥

शरीरिणामतीसारः संभूतो येन केनचित् ॥

दोषाणामेव लिङ्गानि कदाचिन्नातिवर्तते ॥ २२ ॥

स्नेहाजीर्णनिमित्तस्तु बहुशूलप्रवाहिकः ॥

विसूचिकानिमित्तस्तु चान्योऽजीर्णनिमित्तजः ॥

विषार्शःकृमिसंमूतो यथास्वं दोषलक्षणः ॥ २३ ॥

इदानीं षट्संख्याधिक्यशङ्कानिषेधार्थमितराणामतीसाराणां
दोषजेष्वेवान्तर्भावार्थमाह—शरीरिणामित्यादि । येन केन-
चित् 'हेतुना' इति शेषः । यस्माद्बहुनिमित्तजोऽप्यतीसारो
दोषलिङ्गानि नातिवर्तते नातिक्रामति तस्माद्यथास्वदोष-
लक्षणादतीसारो ज्ञेय इत्यर्थः । एतेन न षट्संख्याधिक्यम् ।
केचित् 'शरीरिणामतीसारः' इत्यादिपाठमामजातिसारलक्षणा-
दनन्तरं पठन्ति, युक्तश्चायं तथैव पाठः; परं जेज्जटाचार्यवच-
नानुरोधेनात्र पठितः; जेज्जटाचार्यं विहायान्ये टीकाकार
अस्यानन्तरं पाठं न पठन्ति, क्षोदक्षमत्वाभावात् ॥२२॥२३॥

आमपक्वकर्म हित्वा नातिसारे क्रिया यतः ॥

अतः सर्वेऽतिसारास्तु ज्ञेयाः पक्वामलक्षणैः ॥ २४ ॥

इदानीमामपक्वलक्षणज्ञाने भिषजो यत्नातिशयं प्रतिपादय-
न्नाह—आमपक्वकर्ममित्यादि । पक्वामलक्षणैः पूर्वोक्तैरेव ॥२४॥

तत्रादौ लङ्घनं कार्यमतिसारेषु देहिनाम् ॥

ततः पाचनसंयुक्तो यवाग्वादिकर्मो हितः ॥ २५ ॥

इदानीं चिकित्सावसरः—तत्रादौ लङ्घनमित्यादि । तत्रेति
वाक्योपक्रमे । लङ्घनम् उपवासः । आदौ प्रथमतः । यस्मात् सर्वं

१ 'दो दोषो यत्र चान्तर्भवति तथैव भावार्थमाह' इति प्रा० ।

२ 'आदौ तु लङ्घनं कार्यं' इति प्रा० ।

एवातीसार आदावामत्वं भजन्तेऽत आमश्मनार्थमादौ लङ्घनं, ततो लङ्घनादनन्तरम् । आदिशब्दात् यूषरसादयो गृह्यन्ते । एत-
यवाग्यूषरसादिकं यद्यस्य हितं भवति तत्तदवस्थां बुद्ध्वा दद्यात् ।
केचित् 'तत्रादौ लङ्घनं कार्यं' इत्यस्य स्थाने 'हितं लङ्घनमेवादां'
इत्यादिपाठं पठन्ति, स च मया न दृष्ट इति न दर्शितः ॥२५॥

अथवा चामयित्वाऽऽमे शूलाध्माननिपीडितम् ॥
पिप्पलीसैन्धवाम्भोभिर्लङ्घनाद्यैरुपाचरेत् ॥ २६ ॥

अवस्थानिशेषेण पक्षान्तरमाह—अथवा चामयित्वेत्यादि ।
आमेऽतीसारे शूलादिपीडितं पुरुषं पिप्पलीसैन्धवाम्भोभिर्वा-
मयित्वा लङ्घनाद्यैरुपाचरेदिति संबन्धः । लङ्घनाद्यैरिति लङ्घनस्वे-
दोष्णोदकपानादिभिः । ननु, अग्निमान्द्यादतीसारप्रवृत्तिः, तत्
कथमग्निमान्द्यजनकस्य वमनस्य तत्रोपदेशः ? सत्यम्, अतिप्र-
वृत्तदोषप्रतिबन्धार्थं च वमनं प्रयुज्यते ॥ २६ ॥

कार्यं च वमनस्यान्ते प्रद्रवं लघुभोजनम् ॥
खड्यूषयथागुषु पिप्पल्याद्यं च योजयेत् ॥ २७ ॥

वमनादनन्तरं यत् कार्यं तदाह—कार्यमित्यादि । प्रद्रवं
प्रकृष्टद्रवं यवाग्यूषादि । ननु, भोजनेनातीसारे द्रवस्य निषेधो
दर्शितस्तत् कथमत्र द्रवाणां यवाग्वादीनां प्रयोगः ? सत्यं, भोजे
केवलस्यैव द्रवस्य निषेधो न संस्कृतस्यैवदोषः । अन्ये तु प्रगत-
द्रवं प्रद्रवं कथयन्ति । तत्र, अतीसारे यवाग्यूषदेशात् । खड्यूष-
यथागुषु पिप्पल्याद्यं च योजयेदिति ष(ख)ड्यूषः कपित्थदाडि-
मरिचादिभिः सुपकं तक्रम्, अन्ये तु षड् दाडिमतक्रशाका-
दिसंस्कृता द्रवाः, यूषा मुद्गमसूरादिकृताः ॥ २७ ॥

अनेन विधिना चामं यस्य वै नोपशाम्यति ॥
हरिद्रादिं वचादिं वा पिबेत् प्रातः स मानवः ॥२८॥

षड्यूषादिभिरपच्यमानेऽतीसारे पाचनार्थमाह—अनेन वि-
धिना चाममित्यादि । आमम् आमातीसारः । प्रातःशब्दो निर-
क्षताद्योक्तः ॥ २८ ॥

आमातीसारिणां कार्यं नादौ संग्रहणं नृणाम् ॥
तेषां दोषा विबद्धाः प्राग्जनयन्त्यामयानिमान् ॥२९॥
ग्रीहपाण्ड्यामयानाहमेहकुष्ठोदरज्वरान् ॥
शोफगुल्मग्रहण्यर्शाःशूलालसकहृद्ब्रह्मान् ॥ ३० ॥

आमातिसारे आदौ संग्रहादोषमाह—आमातीसारिणामि-
त्यादि । तेषाम् आमातिसारिणाम् । विबद्धा विशेषेण बद्धा संग्र-
हीता इत्यर्थः । अन्ये आमातीसारिणामित्यादिपाठस्य स्थाने 'दोष-
स्तम्भनमादौ तु न कर्तव्यं विज्ञानता । तस्यादौ बन्धमौनस्तु
बली कुर्यादुपद्रवान्' इति पठन्ति । अपरे तु अन्यथा पाठं
पठन्ति, स चाप्रसिद्ध इति न दर्शितः ॥ २९ ॥ ३० ॥

सशूलं बहुशः कृच्छ्राद्विबद्धं योऽतिसार्यते ।
दोषान् सन्निचितान् तस्य पथ्याभिः संप्रवर्तयेत् ३१

इदानीमावस्थिकं क्रममाह—सशूलमित्यादि । विबद्धं विब-
द्धमिव अल्पाल्पप्रवृत्तिः । सन्निचितान् सञ्चयगतान्, प्रवृद्धानि-
त्यर्थः । संप्रवर्तयेदित्यत्र बहुश इति संबन्धनीयम् । यस्मात्
सन्निचिताः शूलकारिणो दोषा विरेचनेनाधःपतन्ति तस्मादती-
सारोऽपि विरेचनं प्रयुज्यते ॥ ३१ ॥

योऽतिद्रवं प्रभूतं च पुरीषमतिसार्यते ॥
तस्यादौ वमनं कुर्यात् पश्चाल्लङ्घनपाचनम् ॥ ३२ ॥

अपरमावस्थिकमाह—योऽतिद्रवमित्यादि । यस्माद्दमनमूर्ध्व-
मार्गहरणद्वारेणोदकघातोच्छेदकारी तस्मात् प्रयुज्यते ॥ ३२ ॥

स्तोकं स्तोकं विबद्धं वा सशूलं योऽतिसार्यते ॥
अभयापिप्पलीकल्कैः सुखोष्णैस्तं विरेचयेत् ॥३३॥

स्तोकमित्यादि । वाशब्दोऽभयापिप्पलीकल्कैरित्यत्र संबन्ध-
नीयः । यद्यपि 'सशूलं बहुश' इत्यनेनैव स्तोकं विबद्ध-
मित्यस्यार्थः प्राप्तः, तथाऽपि पिप्पलीसंयोगस्याधिकस्य दर्शनार्थं
पुनरभिधानम् ॥ ३३ ॥

आमे च लङ्घनं शस्तमादौ पाचनमेव वा ॥

तत्र लङ्घनं परं यदि तस्यैव विकल्पकार्यमाह—आमे च
लङ्घनमित्यादि । आमातीसारे लङ्घनं कार्यं परं यदि लङ्घने
क्षमं शरीरमज्ञानभिलाषश्च भवति, अतो विपर्यये आदौ
पाचनमिति ॥—

योगाश्चात्र प्रवक्ष्यन्ते त्वामातीसारनाशनाः ॥ ३४ ॥

योगाश्चात्रेत्यादि । योगाः पाचनयोगाः ॥ ३४ ॥

कलिङ्गातिविषाहिङ्गुसौवर्चलवचाभयाः ॥
देवदारुवचाभुस्तानागरातिविषाभयाः ॥ ३५ ॥
अभया धान्यकं मुस्तं पिप्पली नागरं वचा ॥
नागरं धान्यकं मुस्तं बालकं बिल्वमेव च ॥ ३६ ॥
मुस्तं पर्पटकं शुण्ठी वचा प्रतिविषाऽभया ॥
अभयाऽतिविषा हिङ्गु वचा सौवर्चलं तथा ॥ ३७ ॥
चित्रकः पिप्पलीमूलं वचा कटुकरोहिणी ॥
पाठा वत्सकबीजानि हरीतक्यो महौषधम् ॥ ३८ ॥
मूर्चा निर्दहनी पाठा ज्यूषणं गजपिप्पली ॥
सिद्धार्थका भद्रदारु शताह्वा कटुरोहिणी ॥ ३९ ॥
पला सावरकं कुष्ठं हरिद्रे कौटजा यवाः ॥
मेषशृङ्गी त्वगेले च कृमिघ्नं वृक्षकाणि च ॥ ४० ॥
वृक्षादनी धीरतरुर्बृहत्सौ द्वे सह्ये तथा ॥
अरलुत्वक् तैन्दुकी च दाडिमी कौटजी शमी ॥४१॥
पाठा तेजोवती मुस्तं पिप्पली कौटजं फलम् ॥
पटोलं(ली) दीप्यको बिल्वं हरिद्रे देवदारु च ॥४२॥
विडङ्गमभया पाठा शूङ्गवेरं घनं वचा ॥
वचा वत्सकबीजानि सैन्धवं कटुरोहिणी ॥ ४३ ॥
हिङ्गुर्वत्सकबीजानि वचा बिल्वशलातु च ॥
नागरातिविषे मुस्तं पिप्पल्यो वात्सकं फलम् ॥४४॥

महौषधं प्रतिविषां मुस्तं चेत्यामपाचनाः ॥
प्रयोज्या विशतियोगाः श्लोकार्धविहितास्त्वमे ४५
धान्याम्लोष्णाम्बुमद्यानां पिबेदन्यतमेन वा ॥
निष्काथान् वा पिबेदेषां सुखोष्णान् साधु साधितान्

तानेव पाचनयोगानाह—कलिङ्गत्यादि । कलिङ्गा इन्द्रयवाः ।
प्रतिविषा श्यामकन्दाऽतिविषामेदः । महौषधं शुण्ठी ।
मूर्धा चोरस्त्रायुः, निर्दहनी चित्रकः, श्यूषणं त्रिकटुकम् । सिद्धार्थकाः श्वेतसर्षपाः, कटुरोहिणी कटुका । सावरकं रोध्रं, हरिद्रे
हरिद्राद्वयं, कौटजा यवा इन्द्रयवाः । मेघशक्ती कर्कटशक्ती, लक्
षचा, कुमिष्टं विडङ्गं, वृक्षकः कुटजः, वृक्षादनी बन्दाकः, वीर-
तरुः शरः, बृहत्या क्षुद्रफला स्थूलफला च, द्वे सहे मुद्रपर्णा मा-
षपर्णा च । अरलः श्योनाकमेदः तस्य लक्, अन्ये श्योनाकम-
रलुशब्देनाहुः लक्शब्दोऽर्थवशात् तिन्दुकी चेत्यादिष्वपि संब-
न्धीयः । तेजोवती काकमर्दनीका । दीप्यको यवानी, अन्ये
अजमोदामाहुः । शङ्खवेरं शुण्ठी, बिल्वशलाह् कुमलं बिल्वं,
वात्सकं फलम् इन्द्रयवाः । श्लोकार्धविहिता अर्थश्लोकैः कृता
इत्यर्थः । धान्याम्लदीनां मध्यादन्यतमेन कलिङ्गादिचूर्णं
पिबेत् । एतेषां निष्काथान् साधु साधितान् मात्रया साधितान्
पिबेदिति । एतद्ब्रह्मवैद्या नेच्छन्ति, बहुद्रव्यसाधिताम्बुसंस्कृता-
हारस्यारुचिकरत्वात् ॥ ३५-४६ ॥

पयस्युक्ताथ्य मुस्तानां विशतिं त्रिगुणाम्भसि ॥
क्षीरावशिष्टं तत्पीतं हन्त्यामं शूलमेव च ॥ ४७ ॥
निखिलेनोपदिष्टोऽयं विधिरामोपशान्तये ॥
हरीतकीमतिविषां हिङ्गु सौवर्चलं वचाम् ॥ ४८ ॥
पिबेत् सुखाम्बुना जन्तुरामातीसारपीडितः ॥
पटोलं दीप्यकं बिल्वं वचापिप्पलिनागरम् ॥ ४९ ॥
मुस्तं कुष्ठं विडङ्गं च पिबेद्वाऽपि सुखाम्बुना ॥
शङ्खवेरं गुडुचीं च पिबेदुष्णेन वारिणा ॥ ५० ॥
लवणान्यथ पिप्पल्यो विडङ्गानि हरीतकी ॥
चित्रकं शिंशपा पाठा शार्ङ्गैश्च लवणानि च ॥ ५१ ॥
हिङ्गुर्वृक्षकबीजानि लवणानि च भागशः ॥
हस्तिदन्त्यथ पिप्पल्यः कल्कावक्षसमौ स्मृतौ ॥ ५२ ॥
वचा गुडुचीकाण्डानि योगोऽयं परमो मतः ॥
एते सुखाम्बुना योगा देयाः पञ्च सतां मतः ॥ ५३ ॥
निवृत्तेष्वामशूलेषु यस्य न प्रगुणोऽनिलः ॥
स्तोकं स्तोकं रुजामच्च सशूलं योऽतिसार्यते ॥ ५४ ॥
सक्षारलवणैर्युक्तं मन्दाग्निः स पिबेद्भुतम् ॥
क्षीरनागरचाङ्गेरीकोलदध्यम्लसाधितम् ॥ ५५ ॥
सर्पिरच्छं पिबेद्वापि शूलातीसारशान्तये ॥
दध्ना तैलघृतं पकं सञ्चोषाजातिचित्रकैः ॥ ५६ ॥
सबिल्वपिप्पलीमूलदाडिमैर्वा रुगन्वितैः ॥
निखिलो विधिरुकोऽयं वातश्लेष्मोपशान्तये ॥ ५७ ॥
तीक्ष्णोष्णचर्ज्यमेनं तु विदध्यात्पित्तजे भिषक् ॥
यथोक्तमुपशासान्ते यवागूश्च प्रशस्यते ॥ ५८ ॥

बलयोरंशुमत्यां च श्वदंष्ट्रबृहतीषु च ॥
शतावरीं च संसिद्धाः सुशरीता मधुसंयुताः ॥ ५९ ॥

सशूलेऽतिसारे योगानाह—पयसीत्यादि ॥ ४७-५९ ॥

मुद्रादिषु च यूषाः स्युद्रव्यैरैतैः सुसंस्कृताः ॥

यवागूषिषये यूषमाह—मुद्रादिषु चेत्यादि । मुद्रादिष्वि-
त्यादिशब्दात् वनमुद्रकलायमसूरादिवर्गग्रहणम् । द्रव्यैरैतैरिति
बलादिभिः । काथकल्पना अत्रापि पूर्ववत् ॥—

शुद्धभिर्दीपनैस्तिकैर्द्रव्यैः स्यादामपाचनम् ॥ ६० ॥

हरिद्रातिविषापाठावत्सबीजरसाञ्जनम् ॥

रसाञ्जनं हरिद्रे द्वे बीजानि कुटजस्य च ॥ ६१ ॥

पाठा गुडुची भूनिम्बस्तथैव कटुरोहिणी ॥

एतैः श्लोकार्धनिर्दिष्टैः काथाः स्युः पित्तपाचनाः ६२

पैत्तिके आमातीसारे परं पाचनमाह—शुद्धभिर्दीपनै-
रित्यादि । एवंविशिष्टैस्तिकैर्द्रुवालभागुद्ध्यतिविषाप्रभृतिभि-
रामपाचनं पित्तातीसारे बोद्धव्यम् । ननु, तिकानि शीत-
वीर्याणि कथमामातीसारे पाचनानि ? उच्यते, ज्वरातीसारादौ
तिकान्यपि पाचनान्येवाभिमतानि; उक्तं च,—‘खेदनं
लह्वनं कालो यवागवस्तिकको रसः । पाचनान्यविपक्वानाम्—’
इति । अन्ये तु तिककानि अर्काग्रप्रभृतीन्युष्णवीर्याणि पाच-
नीयानि; नान्यानि, तेषां शीतवीर्यात् । अतीसारे अर्का-
दीनामयौगिकलात्तान्येव तिकद्रव्याप्याह—हरिद्रातिविषापाठे-
त्यादि । हरिद्रादिभिः पित्तपाचनाः काथाः श्लोकार्धनिर्दिष्टाः
स्युरिति संबन्धः ॥ ६०-६२ ॥

मुस्तं कुटजबीजानि भूनिम्बं सरसाञ्जनम् ॥

दावीं दुरालभा बिल्वं वालकं रक्तचन्दनम् ॥ ६३ ॥

चन्दनं वालकं मुस्तं भूनिम्बं सदुरालभम् ॥

मृणालं चन्दनं रोध्रं नागरं नीलमुत्पलम् ॥ ६४ ॥

पाठा मुस्तं हरिद्रे द्वे पिप्पली कौटजं फलम् ॥

फलत्वचं वत्सकस्य शङ्खवेरं धनं वचा ॥ ६५ ॥

पडेतेऽभिहिता योगाः पित्तातीसारनाशनाः ॥

अपरान् योगान् सिद्धतमान् सामपित्तपाचनार्थमाह—
मुस्तमित्यादि । भूनिम्बं किरातं, सरसाञ्जनं रसाञ्जनसहितम् ।
दावीं दारुहरिद्रा, बिल्वं बिल्वफलम् । मृणालं पद्मनालं, चन्दनं
रक्तचन्दनं, रोध्रं श्रावरी, नागरं शुण्ठी । धनं मुस्तम् । अभि-
हिता योगाः ‘श्लोकार्धेन’ इति शेषः । पूर्वभ्यो विशतियो-
गेभ्यो हरिद्रातिविषेत्यादियोगास्तथा मुस्तं कुटजबीजानीत्या-
दयो योगाः सिद्धतमाः, अतः पृथक् पठिताः । वातकफप्राक्त्वा-
योरतीसारयोः पाचनेन वातकफपाक्त्वात् पित्तानुबन्धः स्यात्,
अतस्तत्संशमनार्थं मुस्तं कुटजबीजानीत्यादयो योगा निर्दिष्टा
इति केचिद्याह्वानयन्ति । अत एव पक्वतीसारविक्रितिसत्-

प्रकरणात् प्रार्क् पित्तारब्धपक्वातीसारस्य चिकित्सा तैरभिहिता ॥ ६३-६५ ॥

बिल्वशक्यवाम्भोदबालकातिविषाकृतः ॥
कषायो हन्त्यतीसारं सामं पित्तसमुद्भवम् ॥ ६६ ॥

अतः परमपरं सिद्धतमं योगमाह—बिल्वेल्यादि । बिल्वं बिल्वफलं कोमलं, शक्यवा इन्द्रयवाः, अम्भोदो मुस्ता, अतिविषाकृतं इति कृतप्रहणं शीतकषायादिनिवृत्त्यर्थम् । अयं योगश्चिरप्रवृत्तेऽपि सामे सशोणिते दृश्यते ॥ ६६ ॥

मधुकोत्पलबिल्वाब्दहीबेरोशीरनागरैः ॥
कृतः काथो मधुयुतः पित्तातीसारनाशनः ॥ ६७ ॥

मधुकोत्पलबिल्वाब्देत्यादि । मधुकं यष्टीमधुः उत्पलं नीलोत्पलम् । अब्दं मुस्तं, हीबेरं बालकं; मधुकादिद्रव्यैः कृतः काथः सुशीतो मधुयुतः पित्तातीसारनाशनो भवतीति संबन्धः ॥ ६७ ॥

यदा पक्वोऽप्यतीसारः सरस्येव मुहुर्मुहुः ॥
ग्रहण्या मार्दवाज्जन्तोस्तत्र संस्तम्भनं हितम् ॥ ६८ ॥

पक्वातीसारस्य सरणे किं कार्यमित्याह—यदा पक्वोऽप्यतीसार इत्यादि । ग्रहण्या मार्दवात् अभिस्तम्भात् । संस्तम्भनं संग्रहणम् ॥ ६८ ॥

समज्ञा धातकीपुष्पं मज्जिष्ठा लोभ्रमुस्तकम् ॥
शाल्मलीवेष्टको रोध्रं वृक्षदाडिमयोस्त्वचौ ॥ ६९ ॥

आम्नास्थिमध्यं लोभ्रं च बिल्वमध्यं प्रियङ्गवः ॥
मधुकं शृङ्गवेरं च दीर्घवृन्तत्वगेव च ॥ ७० ॥

चत्वार एते योगाः स्युः पक्वातीसारनाशनाः ॥
उक्ता य उपयोज्यास्ते सक्षौद्रास्तण्डुलाम्बुना ॥ ७१ ॥

तानेव स्तम्भनयोगानाह—समज्ञा धातकीपुष्पमित्यादि । समज्ञा लज्जालुका, अन्ये वरहकान्तामाहुः । शाल्मलीवेष्टकः शाल्मलीनिर्वासकः, अन्ये वेष्टकं वृन्तमाहुः; वृक्षः कुटजः । आम्नास्थिमध्यम् आम्रफलमज्जा । शृङ्गवेरं शुण्ठी, दीर्घवृन्तत्वक् अरलुत्वक्, अन्ये श्योनाकलगित्याहुः । चत्वार एते योगाः श्लोकाधोक्ताः । अन्ये तु—‘समज्ञाधातकीपुष्पमज्जिष्ठा-रोध्रमुस्तकम् । शाल्मलीवेष्टकं वाऽपि विदध्यायोगमुत्तमम्’ इत्येकेनैव शाल्मलीवेष्टकेनापरं पञ्चमं योगं मन्यन्ते; तत एव च ‘एते हि पञ्चयोगाः स्युः पक्वातीसारनाशनाः’ इति पठन्ति । सर्वेऽपि पक्वातीसारनाशनाः स्युः । अन्ये तु पित्तातीसारनाशना इति व्याख्यानयन्ति । कथमेते योगा उपयोज्या इत्याह—उक्ता इत्यादि । ये योगाः समज्ञादिका उक्तास्ते सक्षौद्रास्तण्डुलाम्बुना उपयोज्या इत्यर्थः ॥ ६९-७१ ॥

मौस्तं कषायमेकं वा पेयं मधुसमायुतम् ॥
लोभ्रास्वष्टाप्रियङ्गवादीन् गणानेवं प्रयोजयेत् ७२

१ ‘प्रासाद’ इति पा० ।

मौस्तं कषायमेकमित्यादि । कषायमेकं वेति कथमेतदुच्यते मधुपानीययोरपि विद्यमानत्वात् ? नैवं, तयोः संस्कारत्वेनाप्रधानत्वात् । अयं योगः पक्वपित्तरक्तातीसारे विशेषेण बोद्धव्यः; सामान्ये पक्वातीसारे केचिन्मन्यन्ते, तथा चोक्तं ‘पक्वातीसारिणे देवो मुस्ताकाथः समाक्षिकः’ इति । रोध्रायम्बुष्टादिप्रियङ्गवादीन् गणानेवमिति काथान् कृत्वा मधुप्रक्षेपणसहोपयोजयेदित्यर्थः ॥ ७२ ॥

पद्मां समज्ञां मधुकं बिल्वजम्बूशलाटु च ॥
पिबेत्तण्डुलतोयेन सक्षौद्रमगदङ्करम् ॥ ७३ ॥

पद्मां समज्ञामित्यादि । पद्मा भार्गी, समज्ञा लज्जालुका, बिल्वजम्बूशलाटु चेति बिल्वफलं कोमलं, जम्बूफलं च कोमलम् । अगदङ्करमत्र अतीसारहरमित्यर्थः ॥ ७३ ॥

कच्छुरामूलकल्कं वाऽप्युदुम्बरफलोपमम् ॥
पयस्या चन्दनं पद्मा सितामुस्ताब्जकेशरम् ॥ ७४ ॥

पक्वातिसारं योगोऽयं जयेत्पीतः सशोणितम् ॥

कच्छुरामूलकल्कं वेत्यादि । कच्छुरा कङ्कतिका, तन्मूलकल्कमुदुम्बरफलोपमं कर्षप्रमाणं सक्षौद्रं तण्डुलाम्बुना पिबेदिति संबध्यते । पयस्या चन्दनमित्यादि । पयस्या अर्कपुष्पी, अन्ये दुग्धकामाहुः, क्षीरकाकोलीमपरे; चन्दनं रक्तचन्दनं, पद्मा भार्गी, सिता शर्करा, अब्जकेशरं पद्मकेशरम् । सशोणितमिति पित्तातीसारमेव नतु रक्तातीसारं, तच्चिकित्साया वक्ष्यमाणत्वात् । ‘पक्वातीसारं योगोऽयं’ इत्यत्रान्ये ‘पित्तातीसारं योगोऽयं’ इति पठन्ति । पीत इति कथितकषायविधिनेत्यर्थः ॥ ७४ ॥—

निरामरूपं शूलार्तं लङ्गनाद्यैश्च कर्षितम् ॥ ७५ ॥
नरं रुक्षमवेक्ष्यामि सक्षारं पाययेद्भृतम् ॥

इदानीं घृतपानार्हमतीसारिणमाह—निरामरूपमित्यादि । पक्वातीसारप्रस्थावे निरामरूपमिति प्राप्ततत्त्वदभिधानमतिशयेन निरामरूपप्रापणार्थम् । अवेक्ष्यामि ‘शीतं’ इति शेषः । सक्षारं सवक्षारसहितं, स्वार्जिकाक्षारसहितमित्यन्ये । निरामरूपमित्याथारभ्य वातचिकित्सितं शूलस्यान्यथाऽसंभूतेरित्यन्ये वदन्ति ॥ ७५ ॥

बलावृहत्पंशुमतीकच्छुरामूलसाधितम् ॥ ७६ ॥
मधुक्षितं समधुकं पिबेच्छूलैरभिद्रुतः ॥

बलावृहत्पंशुमतीत्यादि । ‘घृतं’ इत्यनुवर्तते । मधुक्षितम् ईषन्मात्रमधुयुक्तमित्यर्थः । समधुकं यष्टीमधुसहितं, वक्ष्यमाणयोगे यष्टीमधुकस्य प्रक्षेपदर्शनादत्रापि प्रक्षेपः । शूलैरभिद्रुतः शूलैरार्तः ॥ ७६ ॥—

दावींबिल्वकणाद्राक्षाकटुकेन्द्रयवैर्घृतम् ॥ ७७ ॥
साधितं हन्त्यतीसारं वातपित्तकफात्मकम् ॥
दक्ष्णा चाम्लेन संपकं सव्योषाजाजिचित्रकम् ॥ ७८ ॥
सख्यपिप्पलीमूलं दाडिमैर्वा रुग्णवितः ॥

दावांशिल्वकणाद्राक्षेत्यादि । दावां दारुहरिद्रा, कणा पिप्पली । अतीसारं वातपित्तकफात्मकं व्यसैः समसौक्ष दोषै-
रारब्धम् ॥ ७७ ॥ ७८ ॥—

पयो घृतं च मधु च पिबेच्छूलैरभिद्रुतः ॥ ७९ ॥
सिताजमोदकद्वक्त्रमधुकैरवचूर्णितम् ॥

पयो घृतमित्यादि । क्षीरघृतमधुनि समांशानि शर्कराज-
मोदारलुयष्टीमधुकैश्चूर्णितैरवचूर्ण्य शूलैरभिद्रुतः पिबेदिति
संबन्धः ॥ ७९ ॥—

अवेदनं सुसंपकं दीप्ताग्नेः सुचिरोत्थितम् ॥ ८० ॥
नानावर्णमतीसारं पुटपाकैरुपाचरेत् ॥

पुटपाकस्य विषयमाह—अवेदनं सुसंपकमित्यादि ।
नानावर्णमित्यनेन साक्षिपातिकोऽतीसारः पुटपाकस्य विषय इति
वर्णितम् ॥ ८० ॥—

त्वक्पिण्डं दीर्घवृन्तस्य पद्मकेसरसंयुतम् ॥ ८१ ॥
काश्मरीपद्मपत्रैश्चावेष्ट्य सूत्रेण संदहम् ॥
मृदाऽवलितं सुकृतमङ्गरेष्ववकूलयेत् ॥ ८२ ॥
खिन्नमुद्गत्य निष्पीड्य रसमादाय तं ततः ॥
शीतं मधुयुतं कृत्वा पाययेतोदरामये ॥ ८३ ॥
जीवन्तीमेषश्श्ल्यादिष्वेवं द्रव्येषु साधयेत् ॥

पुटपाकविधिमाह—त्वक्पिण्डमित्यादि । दीर्घवृन्तस्य अर-
ल्लकस्य । अवकूलयेत् पचेत् । उदरामयोऽत्र अतीसारः । अर-
ल्लकस्य त्वचं पद्मकेसरं च समभागं गृहीत्वा संपिष्ट्वा
तत्पिण्डं पद्मकाश्मरीपत्रपुटके निक्षिप्य सूत्रेणावेष्ट्य मृत्तिकया
निर्धूमलदिरागारेषु तावत् पचेद् यावद्वाये रक्त्वनैता
भवति, ततोऽग्नारेभ्य आकृष्य तत्पिण्डं निष्पीड्य खरसं
गृहीत्वा शीतीभूतं च कषप्रमितमधुसहितमतीसारे काथ-
मात्रया पाययेत् । अनेन विधिना सर्वपुटपाककल्पना ।
ये च सुकृतमिति कुशवेष्टितमिति व्याख्यानयन्ति, तन्मते
'सूत्रेणावेष्ट्य' इति पाठो नास्ति । जीवन्तीमेषश्श्ल्यादिष्वेव-
मित्यादि । जीवन्ती उत्तरापथे महाकन्दा कर्कोटिकासदृश-
पत्रा, लाटविषये तु मूलिनी महाप्रताना । आदिशब्दात् पाठा-
शटीप्रभृतीनां ग्रहणम् । एवमिति यथा अरल्लकपुटपाकवि-
धिरेवमत्राप्यस्यार्थः । अन्ये त्वेवं पठन्ति—'जीवन्तीमेषश्श्लेषु
चैवं वृत्तेषु कारयेत्' इति ॥ ८१-८३ ॥—

तिसिरीं लुञ्चितं सम्यक् निष्कृष्टाञ्च तु पूरयेत् ८४
न्यग्रोधादित्वचां कल्कैः पूर्ववद्भावकूलयेत् ॥
रसमादाय तस्याथ सुखिन्नस्य समाक्षिकम् ॥ ८५ ॥
शर्करोपहितं शीतं पाययेतोदरामये ॥

तिसिरीं लुञ्चितमित्यादि । तिसिरीं कृष्णतिसिरीं; निष्कृ-
ष्टाञ्चमित्युपलक्षणं, तेन तुण्डपादवर्जितमिति च लभ्यते ।
पूर्ववद्भावकूलयेदिति कृष्णतिसिरीं पादतुण्डावर्जितं कृत्वा

न्यग्रोधादिवल्कलकल्केन कोष्ठं पूरयित्वा काश्मरीपद्मपत्रपुटके
निक्षिप्य कुशैरावेष्ट्य मृत्तिकया लिप्त्वा खदिरागारेषु पचेत्;
खरसप्रमाणं मधुशर्कराप्रक्षेपप्रमाणं पूर्ववदिति । श्रीब्रह्म-
देवस्तु व्याख्यानयति—न्यग्रोधादीत्यादिशब्दात् पलाशमन्दी-
वृक्षादीनां ग्रहणं, कुतः ? तेषां संग्राहकत्वात्; नतु सामस्येन
न्यग्रोधादिगणस्य; कुतः ? स्तम्भकत्वात्; तथा चोक्तं—“संग्राहि
स्तम्भनाद्धिन्नं यथा तदभिदध्महे । आग्नेयगुणभूयिष्ठं तोयांशं
परिचोषयेत् ॥ संगृह्णाति मलं तस्याद्वाहि शुण्ड्यादयो यथा ।
सनीरगुणभूयिष्ठं शीतलाद्यन्नमस्ततः ॥ विधाय वृद्धिं स्वभ्राति
स्तम्भनं तद्यथा वटः” इति । अयं च वातपित्तातीसार
कर्तव्यः ॥ ८४ ॥ ८५ ॥—

लोध्रचन्दनयष्ट्याद्दावीं पाठासितोत्पलान् ॥ ८६ ॥
तण्डुलोदकसंपिष्टान् दीर्घवृन्तत्वगन्वितान् ॥
पूर्ववत् कूलितान्त्सामादाय शीतलम् ॥ ८७ ॥
मध्वाक्तं पाययेच्चैतत् कफपित्तोदरामये ॥

लोध्रचन्दनयष्ट्यादित्यादि । लोध्रादिनीलोत्पलान्तानरल्ल-
कसहितान् तण्डुलोदकसंपिष्टान् पूर्ववत्कूलितान् पुटपाकविधिना
पक्तान्, अस्मात् पिष्टस्त्रिजतोप्रादिकल्कात् रसं गृहीत्वा शीतं
मधुयुतं पाययेदिति संबन्धः ॥ ८६ ॥ ८७ ॥—

एवं प्ररोहैः कुर्वीत वटादीनां विधानवत् ॥ ८८ ॥
पुटपाकान् यथायोगं जाङ्गलोपहितान् शुभान् ॥

एवं प्ररोहैरित्यादि । एवं पूर्वोक्तप्रकारेण, वटादीनां प्ररोहैः
शाखाधोभागनिःसृतजटाभिरित्यर्थः । आदिशब्दात् लक्षगर्दभा-
ण्डादिप्ररोहणां ग्रहणम् । विधानवत् यथायोगमवस्थापेक्षमि-
त्यर्थः । जाङ्गलोपहितानिति अत्र जाङ्गलशब्देन लावककपिञ्ज-
लादीनां ग्रहणं, लघुत्वात् । वटाद्यवरोहजाङ्गलमांसपुटपाकक-
ल्पना पूर्ववत् ॥ ८८ ॥—

बहुश्लेष्म सरकं च मन्दवातं चिरोत्थितम् ॥ ८९ ॥
कौटञ्जं फाणितं वाऽपि हन्यतीसारमोजसा ॥
अम्बघ्नादिमधुयुतं पिप्पल्यादिसम्बन्धितम् ॥ ९० ॥

बहुश्लेष्म सरकमित्यादि । फाणितमिव फाणितं, स्लान-
मध्वाकृति । ओजसा शक्तया आत्मप्रभावेण । अत्र कल्पना—
बृहत्फलशुक्रकुसुमसिग्धपत्रस्य पुष्पामधेयस्य कुटजस्य बल्कं
गृहीत्वा षोडशगुणे अष्टगुणे चतुर्गुणे वा जले काथयित्वा
अर्धवर्षिष्ठं काथमादाय वज्रगालितं कृत्वा पुनस्तावत् पचेत्
यावत् पक्कफाणितकृतिः स्यात्, ततस्तन्मध्येऽम्बघ्नादिमधु-
पिप्पल्यादिचूर्णं चतुर्यांशं निक्षिप्य अवतार्यमिति । अन्ये तु
कुटजलवस्वरसं गृहीत्वा तावत् काथयेथावत् फाणितकृति-
र्भवतीति व्याख्यानयन्ति ॥ ८९ ॥ ९० ॥

पृथ्निपर्णीबलाबिल्वबालकोत्पलधान्यकैः ॥
सनागरैः पिबेत् पेयां साधितामुदरामयी ॥ ९१ ॥

पृथिवर्णाद्यादि । बिल्वं बिल्वफलं कोमलं, उत्पलं नीलोत्पलं, सनागरैः सशुण्ठीकैः । उदरामयी अतीसारी । पेयार्थं क्राथकल्पना पूर्ववत् ॥ ९१ ॥

अरलुत्वक् प्रियङ्गुं च मधुकं दाडिमाङ्कुरान् ॥
आवाप्य पिष्ट्वा दधनि यवागूं साधयेद्भवाम् ॥ ९२ ॥
एषा सर्वानतीसारान् हन्ति पक्वानसंशयम् ॥

अरलुत्वगिलादि । दाडिमाङ्कुरान् दाडिमकोमलपत्राणि । अरलुत्वगावीन् पिष्ट्वा दधनि निक्षिप्य यवागूं साधयेदित्यर्थः । अत्र पिष्ट्वेति यदुक्तं तदरलुत्वगादिकाद्येन यवागूसाधननिषेधार्थम् । साधयेद्भवामिति यथा नातिसान्द्रा भवतीत्यर्थः । एषा यवागूः । पक्वातिसारप्रस्तावात् पक्वाभिधानस्य प्राप्तस्य पुनर्ग्रहणेन एषा यवागूः पक्वातीसारे अतिशयेन हितेति ज्ञापयति ॥ ९२ ॥—

रसाञ्जनं सातिविषं त्वग्बीजं कौटजं तथा ॥ ९३ ॥
घातकी नागरं चैव पाययेत्पण्डुलाब्जुना ॥
सशूलं रक्तजं घ्नन्ति एते मधुसमायुताः ॥ ९४ ॥

रसाञ्जनमित्यादि । एते योगाः । सशूलं रक्तजं 'अतीसारं' इति शेषः । अन्ये तु 'हन्ति योगोऽयं मधुसंयुतः' इति पठित्वा एक एव योगोऽयमिति मन्यन्ते ॥ ९३ ॥ ९४ ॥

मधुकं बिल्वपेशी च शर्करामधुसंयुता ॥
अतीसारं निहन्त्युश्च शालिषष्टिकयोः कणाः ॥ ९५ ॥
तद्वह्नीदं मधुयुतं बदरीमूलमेव तु ॥

मधुकमित्यादि । शालिषष्टिकयोः कणाः इति अत्रापि शर्करामधुसंयुता इति संबन्धनीयम् । अयमपरो योगो मधुकं बिल्वपेशी चेत्यादियोगस्यापि कैश्चित् पठ्यते । तथा—'योगान् सांप्राह्मिकान्श्वान् पिवेत् सक्षौद्रशर्करान् । न्यप्रोषादिषु कुर्याच्च पुटपाकान् यथेरितान्'—इति ॥ ९५ ॥—

बदर्यर्जुनजम्बाघ्नशालकीधेतसत्वचः ॥ ९६ ॥
शर्कराक्षौद्रसंयुक्ताः पीता घ्नन्त्युदरामयम् ॥

बदर्यर्जुनेत्यादि । अर्जुनः ककुभः; बदर्यादीनां लवः शर्कराक्षौद्रयुताः पीता उदरामयमतीसारं घ्नन्तीत्यर्थः ॥ ९६ ॥—
एतैरेव यवागूंश्च पडान् यूषांश्च कारयेत् ॥ ९७ ॥
पानीयानि च तृष्णासु द्रव्येष्वेतेषु बुद्धिमान् ॥

एतैरेव यवागूंश्चेत्यादि । एतैरेव बदर्यादिभिः । षड् दाडिमगोरसादिना घनपल्लवफलादिभिः कृताः । 'रसाञ्जनं सातिविषं' इत्यादिकं 'द्रव्येष्वेतेषु बुद्धिमान्' इत्यन्तं रक्तातीसारचिकित्सितं कार्तिकाचार्यो न पठति, रक्तातीसारस्यानङ्गीकृतत्वात्; पित्तातीसारावस्थायां च यो रक्तातीसारत्वस्य चिकित्सा 'पित्तातिसारी यो मर्त्य' इत्यादिना वक्ष्यमाणाऽस्ति; श्रीजेज्जटाचार्येणैष पाठो विमृश्यैव सर्वोऽपि पठितस्वन्मातुसारिणा श्रीब्रह्मदेवेनापि ॥ ९७ ॥—

कृतं शाल्मलिबृन्तेषु कषायं हिमसंज्ञितम् ॥ ९८ ॥
निशापर्युषितं पेयं सक्षौद्रं मधुकान्वितम् ॥

कृतं शाल्मलिबृन्तेषु कषायमित्यादि । कषायं हिमसंज्ञितमिति शीतकषायमित्यर्थः; नतु कथितं, हिमशब्दोपादानात् । शीतकषायविधिमाह—द्रव्यचूर्णमुपादाय अहोरात्रं तुल्ये जले स्थापयेत्, ततो मृदितं वस्त्रपूतं पलचतुष्टयप्रमाणं मधु यष्टीमधु च कर्षप्रमाणं प्रक्षिप्य पेयमित्यर्थः ॥ ९८ ॥—

विषद्धवातविट् शूलपरीतः सप्रवाहिकः ॥ ९९ ॥
सरक्तपित्तश्च पयः पिबेन्नृष्णासमन्वितः ॥
यथाऽमृतं तथा क्षीरमतीसारेषु पूजितम् ॥ १०० ॥
चिरोत्थितेषु तत् पेयमपां भागैस्त्रिभिः शृतम् ॥
दोषशेषं हरेत्तद्वि तस्मात्पृथगतं स्मृतम् ॥ १०१ ॥
हितः ज्ञेहविरेको वा बस्तयः पिच्छिलाश्च ये ॥
पिच्छिलस्वरसे सिद्धं हितं च घृतमुच्यते ॥ १०२ ॥

चूर्णादीनभिर्वाय क्षीरपानस्य विषयमाह—विषद्धवातविट् शूलपरीत इत्यादि । विषद्धः अवरुद्धो वातोविट् च यस्य सः, तथा शूलपरीतः, तथा प्रवाहिकयुक्तः, तथा रक्तपित्तान्वित इति विषयचतुष्टयमस्य क्षीरस्य । पयः पिबेदित्युक्तं तत् कीदृशं पेयमित्याह—अपां भागैरित्यादि; अपां भागैरित्युपादानात् केवलजलेन क्षीरसाधनमत्रोक्तम् । दोषशेषद्वारित्वं क्षीरस्य प्रभावात् । तत् क्षीरम् । हि यस्मादर्थे । ज्ञेहविकोऽत्र विरेचनीयद्रव्यसंस्कृतेन ज्ञेहेन स्वभावेन विरेचनज्ञेहेन वा । बस्तयः पिच्छिलाश्च ये बस्तयो बस्तिविकारोक्तवक्ष्यमाणाश्च । पिच्छिला अरलुशाल्मलीप्रभृतयः, तेषां स्वरसे सिद्धं घृतं बस्तौ हितमित्यर्थः ॥ ९९-१०२ ॥

शकृता यस्तु संसृष्टमतिसार्येत शोणितम् ॥
प्राक् पश्चाद्वा पुरीपस्य सरुक् सपरिकर्तिकः ॥ १०३ ॥
क्षीरिशुक्लाभृतं सर्पिः पिबेत् सक्षौद्रशर्करम् ॥

अवस्थावशेन चिकित्सितमाह—शकृतेत्यादि । शकृता पुरीषेण संसृष्टं सरुक् सशूलं, सपरिकर्तिकः बस्तिशुद्धमेद्वेषु परिक्रान्तमिव वातवेदना परिकर्तिकं तत्सहित इत्यर्थः । क्षीरिशुक्लः षड्भक्त्यादीनां नूतनपत्राङ्कुराः । घृतपाकप्रमाणं ज्ञेहध्यायोक्तं, क्षौद्रशर्कराप्रक्षेपः प्रत्येकं कर्षप्रमाणः ॥ १०३ ॥—

दावीत्वक्पिप्पलीशुण्ठीलाक्षाशक्रयवैर्घृतम् ॥ १०४ ॥
संयुक्तं भद्ररोहिण्या पक्वं पेयादिमिश्रितम् ॥
त्रिदोषमप्यतीसारं पीतं हन्ति सुदारुणम् ॥ १०५ ॥

तस्यामेवावस्थायामपरमपि घृतमाह—दावीत्वगिलादि । दावीत्वक् दारुहरिद्रालक् । अन्ये दावीं दारुहारिद्रा, लक् लवमाहुः । भद्ररोहिणी कडुका । दावीत्वगादिभिर्भद्ररोहिणीपर्यन्तैः ज्ञेहचतुर्थ्यौरुदकचतुर्गुणं घृतं पक्वं पेयायवागूः प्रभृतिभिर्युक्तं पीतं त्रिदोषमप्यतीसारं हन्तीति संबन्धः ॥ १०४ ॥ १०५ ॥

गौरवे वमनं पथ्यं यस्य स्यात् प्रबलः कफः ॥
ज्वरे दाहे सविहबन्धे माहताद्रक्तपित्तवत् ॥ १०६ ॥

प्रागामावस्थायां वमनमभिधायेदानीं पक्तावस्थायामपि वमनमाह—गौरवे वमनमित्यादि । गौरवे जठरगौरवे, रक्त-पित्तवदिति यथा रक्तपित्तेऽधोगते वमनं तथा अतीसारैऽपि गौरवादिशुके यस्य पुरुषस्य प्रबलः कफो भवेत्, मारुतात् विद्वन्धे च सति वमनं पथ्यमिति संबन्धः । ननु वमनं कथ-मतीसारमम् ? उच्यते—इव श्लेष्मणः क्षयाद्विपरीतमार्गचिकित्सा-प्रभावत्वाद् ॥ १०६ ॥

संपके बहुदोषे च विबन्धे मूत्रशोधनेः ॥
कार्यमास्थापनं क्षिप्रं तथा चैवानुवासनम् ॥ १०७ ॥

आस्थापनानुवासनविषयमाह—संपकेत्यादि । संपके 'अती-सारैः' इति शेषः । विबन्धे अधोवाताधीनामप्रवृत्तौ । मूत्रशोधनेः तृणपक्वमूलीपाषाणमेदगोक्षुरप्रमृतिभिः । आस्थापनं निरुहः ॥ १०७ ॥

प्रवाहणे गुदभ्रंशे मूत्राघाते कटिग्रहे ॥
मधुराम्लैः शृतं तैलं सर्पिर्वाऽप्यनुवासनम् ॥ १०८ ॥

अनुवासनस्यापरं विषयमाह—प्रवाहणे इत्यादि । गुदभ्रंशे गुदनिःसरणे, मधुरैः काकोल्यादिभिः, अम्लैः क्षीजपूरकपि-त्यनुक्रिकावृक्षाम्लकाशिकादिभिः ॥ १०८ ॥

गुदपाकस्तु पित्तेन यस्य स्यादहिताग्निः ॥
तस्य पित्तहराः सेकास्तत्सिद्धाश्चानुवासनाः ॥ १०९ ॥

गुदपाक इत्यादि । यस्य अतीसारिणः, अहिताग्निः अपथ्य-भोजिनः । तत्र गुदपाके पित्तहराः सेकाः क्षीरेक्षुरसशर्करोदक-मधुरोषधकषायैः कृताः, तत्सिद्धाः पित्तहरैः सिद्धा अनुवा-सनाः ज्ञेयाः । यद्यपि गुदपाकः पित्तेनैव स्यात्तथाऽपि 'गुदे पके गतोष्माणमतीसारकिणं लजेत्' इति यो गुदपाकोऽभि-हितस्तत्परिहारार्थमहिताग्निवत्त्वेन प्रकुपितपित्तजनितगुदपाकचि-कित्सार्यं च 'गुदपाकस्तु पित्तेन' इत्युक्तम् ॥ १०९ ॥

दधिमण्डसुराबिल्वसिद्धं तैलं समारुते ॥
भोजने च हितं क्षीरं कच्छुरामूलसाधितम् ॥ ११० ॥

तैलानुवासनविषयमाह—दधीत्यादि । दधिमण्डो दधिमसु । दधिमण्डादिभिः सिद्धं तैलमनुवासने देयमित्यर्थः । समारुते 'अतीसारैः' इति शेषः । कच्छुरा कङ्कतिका, 'शकशिमना' इत्येके, 'दुरालभा' इत्यन्ये ॥ ११० ॥

अल्पाल्पं बहुशो रक्तं सरुग्ण उपवेश्यते ॥
यदा वायुर्विबद्धश्च पिच्छावस्तिस्तदा हितः ॥ १११ ॥

पिच्छावस्तेर्विषयमाह—अल्पालपमित्यादि । बहुशो बहून् वारान्, सरुक् सवेदनं, य उपवेश्यते अतिसार्यते, तस्य तदा पिच्छावस्तिर्हित इति संबन्धः । पिच्छावस्तिः पिच्छि-लद्रव्यैः कृतः; स च 'बदर्यैरावतीश्लेष्मला' (नि. अ. ३८) इत्यादिना निरुहकमोक्षः; जेजुटाचार्यस्तु 'अत्रैवा-ध्याये वक्ष्यमाणानां 'कपित्थशालमलीफञ्जी' इत्यादिद्रव्याणां कल्कपिण्डं पुटपाकविधिना संश्लेष्य निष्पीड्य रसमानीय तेन

१ 'तत्रैवाप्यनुवासनम्' इति पा० । २ 'प्रवाहणे' इति पा० ।

रसेन सक्षीरेण पिच्छावस्तिर्देयः, अथवा कपित्थादिद्रव्यकल्कं क्षीरेणालोच्य पिच्छावस्तिर्देयः' इति मन्यते ॥ १११ ॥

प्रायेण गुददौर्बल्यं दीर्घकालातिसारिणाम् ॥
भवेत्तस्माद्धितं तेषां गुदे तैलावचारणम् ॥ ११२ ॥

दीर्घकालातिसारिणां गुददौर्बल्ये चिकित्सितमाह—प्रायेण गुददौर्बल्यमित्यादि । तैलावचारणं पिचुसेकानुवासनैः; सदाहे गुददौर्बल्ये पुनर्घृतमवचारणीयम् ॥ ११२ ॥

कपित्थशालमलीफञ्जीवटकार्पासदाडिमाः ॥
यूथिका कच्छुरा शेलुः शण्णश्चूश्च दाधिकाः ॥ ११३ ॥

अतीसारश्लेष्मैः चिकित्सितमाह—कपित्थशालमलीत्यादि । फञ्जी पाटाभेदः, अन्ये भागीमाहुः । कच्छुरा कङ्कतिका, अन्ये दुरालभामाहुः । शेलुः श्लेष्मातकः । दाधिका दध्ना संस्कृताः । हितशब्दोऽत्र वक्ष्यमाणः संबध्यते, स चार्थाद्बहुवचनान्तो द्रष्टव्यः । कपित्थादयश्चुचूपर्यन्ता दध्ना संस्कृता हिता इत्यर्थः ॥ ११३ ॥

शालपर्णी पृश्निपर्णी बृहती कण्टकारिका ॥
बलाश्वदंष्ट्राबिल्वानि पाठानागरधान्यकम् ॥ ११४ ॥
एष आहारसंयोगे हितः सर्वातिसारिणाम् ॥

पेयाद्युपयोगद्रव्याण्यह—शालपर्णीत्यादि । एष शालप-र्ण्यादिः । आहारसंयोगे पेयादिसंस्कारैः, संस्कारश्च शालपर्ण्या-दिद्रव्यपलचतुष्टयं जलाढके साधयित्वा अर्धशतेन तेन पेयादि साधनीयं; वृद्धवैद्यास्तु बहुद्रव्यसाधिताम्बुसंस्कृताहारस्यार-चिकरत्नादाढकेऽम्भसि पलमात्रं द्रव्यं साधयन्ति । मत्कादि-साधने इवप्रमाणं तन्त्रान्तराज्ज्ञेयं; तथा हि—'भक्तं पद्मगुणे तोये यवागूं षड्गुणे पचेत् । चतुर्दशगुणे पेयां विलेपीं च चतुर्गुणे'—इति । एष शालपर्ण्यादिर्देशात्त्वेन प्रसिद्धः ॥ ११४ ॥—

तिलकल्को हितश्चात्र मौद्गो मुद्गरसस्तथा ॥ ११५ ॥
तिलकल्क इत्यादि । मौद्गो मुद्गस्य कल्कः ॥ ११५ ॥

पित्तातिसारी यो मर्त्यः पित्तलान्यतिषेवते ॥
पित्तं प्रदुष्टं तस्याशु रक्तातीसारमावहेत् ॥ ११६ ॥
ज्वरं शूलं तृषां दाहं गुदपाकं च दारुणम् ॥

इदानीं पित्तातीसारस्यैवावस्थाविशेषं रक्तातीसारमाह—पित्तातिसारी यो मर्त्य इत्यादि । पित्तलान्येवेति अन्नपाना-धीनि । दारुणं कष्टसाध्यम् ॥ ११६ ॥—

यो रक्तं शकृतः पूर्वं पश्चाद्वा प्रतिसार्यते ॥ ११७ ॥
स पल्लवैर्वैटादीनां ससर्पिः साधितं पयः ॥
पिबेत् सशर्कराक्षौद्रमथवाऽप्यभिमध्य तत् ॥ ११८ ॥
नवनीतमथो लिह्यात्तत्र चानुपिबेत्ततः ॥

पित्तातीसारस्यैवावस्थान्तरमभिधाय चिकित्सितमाह—यो रक्तमित्यादि । सः पित्तातीसारयुक्तः पुरुषः । वटा-दीनां न्यम्रोधादीनाम्; अत्र न्यम्रोधादिपल्लवानां पल्लव-क्षीरपल्लवचतुष्टयं, चतुर्गुणं जलं च दत्त्वा साधयित्वा क्षीर-

बशेषं प्राणं, तच्च घृतकषैकयुतं मध्याग्निः पिबेत् । अभिमध्य विलोष्य । तत्क्षीरे तदुत्पन्नं नवनीतं च शर्करामधुयुतं लिह्यादित्यर्थः । अन्ये तु वटादिपल्लवशृतं क्षीरं मधुघृतशर्करा-दियुक्तं पिबेदिति मन्यन्ते; तत एव च नवनीतं केवलं लिह्यात्, ततस्तत्रं पिबेदिति वदन्ति ॥ ११७ ॥ ११८ ॥—

प्रियालशात्मलीप्लक्षशल्लकीति निशन्वचः ॥ ११९ ॥
क्षीरे विमृदिताः पीताः सक्षौद्रा रक्तनाशनाः ॥

प्रियालशात्मलीप्लक्षेत्यादि । प्रियालदीनां लवः पृथक् पृथक् पेयाः सामस्येन वा । प्रियालः चारः, प्लक्षः पर्कटी, तिनिशः स्यन्दनः । क्षीरे अजाक्षीरे, तन्त्रान्तरोक्तत्वात् । विमृ-दिता आलोडिताः । सक्षौद्रा मधुसहिताः ॥ ११९ ॥—

मधुकं शर्करां लोभ्रं पयस्यामथ सारिवाम् ॥१२०॥
पिबेच्छागेन पयसा सक्षौद्रं रक्तनाशनम् ॥

मधुकं शर्करां लोभ्रमित्यादि । पयसा अर्कपुष्पी ॥१२०॥—
मञ्जिष्ठां सारिवां लोभ्रं पन्नकं कुमुदोत्पलम् ॥१२१॥
पिबेत् पन्नां च दुग्धेन छागेनासुकप्रशान्तये ॥

मञ्जिष्ठां सारिवामित्यादि । पन्नकं प्रसिद्धं, कुमुदं श्वेतम्, उत्पलं नीलं, पन्ना भागा । मञ्जिष्ठादीनि कल्कीकृतानि चूर्णि-तानि वा छागदुग्धेन पिबेदित्यर्थः ॥ १२१ ॥—

शर्करोत्पललोभ्राणि समङ्गा मधुकं तिलाः ॥१२२॥
तिलाः कृष्णाः सयध्याह्वाः समङ्गा चोत्पलानि च ॥
तिला मोचरसो लोभ्रं तथैव मधुकोत्पलम् ॥१२३॥
कच्छुरा तिलकल्कश्च योगाश्चन्वार एव च ॥

आजेन पयसा पेयाः सरक्ते मधुसंयुताः ॥ १२४ ॥

शर्करोत्पललोभ्राणीत्यादि । समङ्गा बराहकान्ता । तिलाः कृष्णाः कृष्णतिलाः, सयध्याह्वा यष्ट्रीमधुसहिताः । मोचरसः शालमलीनिर्घोसः । कच्छुरा कङ्कतिका । सरक्ते पुरीषे 'स्रवति' इति शेषः । शर्करेत्यादिचत्वारो योगाः श्लोकार्थिका मधुस-हिताः सरक्ते पुरीषे छागदुग्धेन पेया इत्यर्थः ॥१२२-१२४॥
द्रवे सरक्ते स्रवति बालबिल्वं सफाणितम् ॥

सक्षौद्रतैलं प्रागेव लिह्यादाशु हितं हि तत् ॥१२५॥

सरक्ते अद्रवे च पुरीषे सरति चिकित्सितमभिधाय सर-क्तवातीसारिणश्चिकित्सितमाह—द्रवे सरक्ते इत्यादि । द्रवे द्रवमले, 'उदकधातौ' इत्यन्ये । फाणितं काकवी, सक्षौद्रतैलं मधुतैलसहितं, प्रागेवेति भोजनान् पूर्वं हितम् । 'आशु हितम्' इत्यत्र 'हितकरम्' इत्यन्ये पठन्ति ॥ १२५ ॥

कोशकारं घृते भृष्टं लाजचूर्णं सिता मधु ॥
सशूलं रक्तपित्तोत्थं लीढं हन्त्युदरामयम् ॥१२६॥

कोशकारमित्यादि । कोशकार इक्षुभेदः । अत्र विधिः— निस्त्वचं कोशकारस्य सूक्ष्मखण्डं घृते भृष्टा पेषयित्वा लाजश-र्कराचूर्णमिश्रं मधुना लिहन् रक्तपित्तोत्थं सशूलमुदरामयमती-सारं हन्तीत्यर्थः ॥ १२६ ॥

१ 'द्रवति' इति पा० । २ 'इच्छुभभेदः' इति पा० । 'कोश-कारो नाम कौशेयवल्गोपादानभूततन्तूपादकः कीटविशेषः' इति हाराणचन्द्रः ।

विल्वमध्यं समधुकं शर्कराक्षौद्रसंयुतम् ॥

तण्डुलाम्बुयुतो योगः पित्तरक्तोत्थितं जयेत् ॥१२७॥

विल्वमध्यमित्यादि । अवस्थावशेन पित्ताद्रक्ताद्वा उत्थितं, न तु रक्तपित्ताभ्यामेवोरथितं, एवं सत्यतीसारणां सप्तलं स्यात् ॥ १२७ ॥

योगान् सांप्राहिकांश्चान्यान् पिबेत्सक्षौद्रशर्करान् ॥
न्यग्रोधादिषु कुर्याच्च पुटपाकान् यथेरितान् ॥१२८॥

अत्र सांप्राहिकानिति सामान्योक्तावपि पित्तातिसारोक्ता-निति प्रत्येतव्यम्, औपयिकत्वात् । ननु, न्यग्रोधादिषु पुटपाका दर्शिताः, तत्कथं पुनरभिधीयन्ते? उच्यते—न्यग्रोधादिषु कुर्याचेति यथेरितान् पुटपाकान् कुर्यादिति योजनात् ॥ १२८ ॥

गुदपाके च ये उक्तास्तेऽत्रापि विधयः स्मृताः ॥

गुदपाके चेत्यादि । ये उक्ताः सेकादयस्ते पित्तरक्तो-त्थितेऽतीसारे हिताः ॥—

रजायां चाप्रशाभ्यन्यां पिच्छावस्तिर्हितो भवेत् ॥

अवस्थावशेन पुनः पिच्छावस्तिमाह—रजायामित्यादि ॥ १२९ ॥

सक्तविद् दोषबहुलं दीप्ताग्निर्योऽतिसार्यते ॥

विडङ्गत्रिफलाकृष्णाकषायैस्तं विरेचयेत् ॥ १३० ॥

अथवैरण्डसिद्धेन पयसा केवलेन वा ॥

यवागूर्वितरेच्चास्य वातघ्नैर्दीपनैः कृताः ॥ १३१ ॥

इदानीमवस्थापेक्षमतीसारे विरेचनमाह—सक्तविडित्यादि । सक्तविद् विबद्धपुरीषः । दोषबहुलमिति दोषशब्दोऽत्र पुरीष-वचनः, तेन पुरीषबहुलमित्यर्थः । तम् अतीसारिणं, विडङ्गादि-कषायैर्विरेचयेदित्यर्थः । अथवेत्यादि । एरण्डमूलसिद्धेन केवलेन क्षीरेण विरेचयेदिति संबन्धः । विरेचितस्य किं कार्यमि-त्याह—यवागूर्वित्यादि । वातघ्नैर्दीपनैरिति शालिपर्ण्यादिभिः । ननु, 'स्तोकं स्तोकं विबद्धम्' इत्यादावसम्यक्प्रवर्तमाने पुरीषे विरेचनमुक्तम्, अत्रातिप्रवर्तमाने कथं विरेकः? उच्यते—अत्रातीसारतिप्रवर्तकस्य प्रकुपितपित्तस्य विरेचनेन निराकरणा-दित्यदोषः ॥ १३० ॥ १३१ ॥

दीप्ताग्निर्निष्पुरीषो यः सार्यते फेनिलं शकृत् ॥

स पिबेत् फाणितं शुण्ठीदधितैलपयोघृतम् ॥१३२॥

अतोऽतीसारस्यैवावस्थान्तरान्वितस्य निःसारकघ्नकस्य लक्षणं चिकित्सितं चाह—दीप्ताग्निर्निष्पुरीषो य इत्यादि । निष्पुरीषः क्षीणवर्चाः, फेनिलं शकृत् फेनवत् पुरीषमित्यर्थः । फाणितं काकवी, तैलं तिलतैलं, पयो दुग्धं, फाणितमित्यादिकं घृतान्तमेकीकृत्य पिबेदित्यर्थः ॥ १३२ ॥

स्विन्नानि गुडतैलाभ्यां भक्षयेद्बदराणि च ॥

अत्रैव द्वितीयं योगमाह—स्विन्नानीत्यादि ॥—

स्विन्नानि पिष्टवद्वाऽपि समं विल्वशलाटुभिः १३३

तृतीययोगमाह—स्विन्नानीत्यादि । स्विन्नानि 'बदराणि'

इति शेषः । पिष्टवदिति पिष्टखेदनविधिनेत्यर्थः । समं बिल्वशलाह्वभिः बालबिल्वफलैः सहेत्यर्थः । एतेन बिल्वशलाह्वभिः सह बदराणि पिष्टखेदनविधिना खिन्नानि शीतीभूतानि गुडतैलाभ्यामश्रीयादित्यर्थः । अन्ये लवण्यथा पठन्ति—‘खिन्नान् पिष्टवद्वाऽपि माषान् बिल्वशलाह्वभिः’ इति । माषानिति क्षीणपुरीषस्य पुरीषजननार्थं माषोपदेशः ॥ १३३ ॥

दध्नोपयुज्य कुल्माषान् श्वेतामनुपिबेत् सुराम् ॥

अतुर्थं योगमाह—दध्नोपयुज्येत्यादि । कुल्माषान् आस्तरखिन्नान् यवपिष्टमयान् । श्वेतां सुरां पैशीम् । कुल्माषान् दध्ना सहोपयुज्य पैशीं सुरां पिबेदित्यर्थः ॥—

शशमांसं सरुधिरं समङ्गां सघृतं दधि ॥ १३४ ॥

खादेद्विपाच्य सेवेत मृदन्नं शकृतः क्षये ॥

पञ्चमं योगमाह—शशमांसमित्यादि । समङ्गा लज्जालुका, दधिसंयुतं कलकं शैशरुधिरैरेणैव प्राश्रीयान्मलसंक्षये इति । अन्ये ‘समङ्गां’ इत्यत्र ‘समांशं’ इति पठन्ति, व्याख्यानयन्ति च—शशमांसरुधिरैरेण समांशं तुल्यं कृत्वा सघृतं सदधि विपाच्य खादेदित्यर्थः । सेवेत मृदन्नमिति मृदन्नमत्र पुरीषजनकं माषादिकं संस्कृतम् । शकृतः क्षये पुरीषक्षये ॥ १३४ ॥—

संस्कृतो यमके माषयवकोलरसः शुभः ॥ १३५ ॥

भोजनार्थं प्रदातव्यो दधिदाडिमसाधितः ॥

वर्चःक्षये यूषप्रयोगमाह—संस्कृत इत्यादि । यमके घृततैले, रसोऽत्र काथः; माषादियूषो घृततैलसंस्कृतो दधिदाडिमाभ्यां सह साधितश्च क्षीणपुरीषस्य भोजनार्थं प्रदातव्य इत्यर्थः ॥ १३५ ॥—

विडं बिल्वशलाह्वानि नागरं चाम्लपेषितम् ॥ १३६ ॥

दध्नः सरश्च यमके भृष्टो वर्चःक्षये हितः ॥

क्षीणवर्चसः अपरं योगमाह—विडमित्यादि । विडं लवणमेदः, दध्नः सरो दध्न उपरितनो भागः । यमके घृततैले ॥ १३६ ॥—

सशूलं क्षीणवर्चा यो दीप्ताग्निरतिसार्थते ॥

स पिबेदीपनैर्युक्तं सर्पिः संग्राहकैः सह ॥ १३७ ॥

विशिष्टवस्थाहितमष्टमयोगमाह—सशूलमित्यादि । वीपनैः चित्रकादिभिः, संग्राहकैः धातकीबिल्वशलाह्वप्रभृतिभिः । यः क्षीणपुरीषो दीप्ताग्निरतिसार्थते स चित्रकादिधातक्यादिद्रव्यचूर्णयुक्तमपक्वमेव सर्पिः पिबेदित्यर्थः ॥ १३७ ॥

वायुः प्रवृद्धो निश्चितं बलासं

नुदत्यधस्तादहिताशनस्य ॥

प्रवाहमाणस्य मुहुर्मलाकं

प्रवाहिकां तां प्रवदन्ति तज्ज्ञाः ॥ १३८ ॥

इदानीं प्रवाहिकासंज्ञमतीसारभेदमाह—वायुरित्यादि ।

निश्चितं संचयप्राप्तं, बलासं श्लेष्माणं, नुदति प्रेरयति, अधस्ताद् गुदमार्गं, प्रवाहमाणस्य प्रेर्यमाणस्य, मुहुः बारंबारं, मलाकम् ईषःपुरीषमिश्रं, ‘श्लेष्माणं’ इति शेषः; एतेनैतदुक्तं भवति—यत्र रोगे वातप्रेरितं कफं पुरुषः प्रेरयति, तां प्रवाहिकां कफं प्रवाहमाणस्य प्रेर्यमाणस्य तज्ज्ञाः प्रवदन्तीति संबन्धः । बलासमित्युपलक्षणं, तेन पित्तं रक्तं वा निश्चितमिति ज्ञेयम् ॥ १३८ ॥

प्रवाहिका वातकृता सशूला

पित्तात् सदाहा सकफा कफाच्च ॥

सशोणिता शोणितसंभवा तु

ताः स्नेहरूक्षप्रभवा मतास्तु ॥ १३९ ॥

तासामतीसारवदादिशेष

लिङ्गं क्रमं चामविपकतां च ॥

वातादिभेदेन प्रवाहिकामाह—प्रवाहिका वातकृतेत्यादि । स्नेहरूक्षप्रभवा इति स्नेहरूक्षाभ्यां प्रभवो यासां तास्तथा; एतच्च प्रायिकम् । ताः प्रवाहिकाः । तासामित्यादि । तासां प्रवाहिकाणां; यद्यपि वातादिभेदेन प्रागेव प्रवाहिकाणां लक्षणमुक्तं तथाऽप्यतीसारवदादिशेषं लिङ्गमित्यभिधानमधिकलिङ्गाज्ञापनार्थम् । क्रमं क्रियाक्रमम् । आमविपकताम् आमतां विपकतां चेत्यर्थः ॥ १३९ ॥—

न शान्तिमायाति विलङ्घनैर्या

योगैरुदीर्णा यदि पाचनैर्वा ॥ १४० ॥

तां क्षीरमेवाशु शृतं निहन्ति

तैलं तिलाः पिच्छिलवस्तयश्च ॥

लङ्घनाद्युपक्रमैर्या प्रवाहिका न प्रशाम्यति तां कथं चिकित्सेदित्याह—न शान्तिमित्यादि । उदीर्णा उत्कटा या प्रवाहिका लङ्घनैः पाचनयोगैर्वा शान्तिं न याति तां क्षीरादिकं हन्तीति संबन्धः ॥ १४० ॥—

आर्द्रैः कुशैः संपरिवेष्टितानि

वृन्तान्यथार्द्राणि हि शाल्मलीनाम् ॥ १४१ ॥

पक्वानि सम्यक् पुटपाकयोगे-

नापोध्य तेभ्यो रसमाददीत ॥

क्षीरं शृतं तैलहविर्विमिश्रं

कल्केन यष्टीमधुकस्य वाऽपि ॥ १४२ ॥

वस्ति विद्ध्यार्द्रिपगप्रमत्तः

प्रवाहिकामूत्रपुरीषसङ्गे ॥

पिच्छावस्तिमाह—आर्द्रैः कुशैरित्यादि । वस्ति पिच्छावस्तिम्; अस्य प्रमाणं निरुहोक्तविधिनोक्तं (वि. अ. ३८) शातव्यम् । अप्रमत्तः सावधानः ॥ १४१ ॥ १४२ ॥—

द्विपञ्चमूलीकथितेन शूले

प्रवाहमाणस्य समाक्षिकेण ॥ १४३ ॥

क्षीरेण चास्थापनमभ्यमुक्तं

१ ‘तद्गुधिरैरेणैव’ इति पा० । २ ‘दीप्ताग्निस्तूर्णमतिसार्थते’ इति पा० ।

अवस्थाविशेषे आस्थापनोपदेशमाह—द्विपञ्चमूलीत्यादि । द्विपञ्चमूलीकथितेन दशमूलीकथितेन । आस्थापनं निरूहः । अर्घ्यं श्रेष्ठम् । क्षीरपाककल्पेन दशमूलीसाधितेन क्षीरेण मधुसहितेनास्थापनं श्रेष्ठमुक्तं, प्रवाहमाणस्य शूले भवतीति संबन्धः ॥ १४३ ॥—

तैलेन युष्ण्यादनुवासनं च ॥

अनुवासनमाह—तैलेनेत्यादि । द्विपञ्चमूलीसाधितक्षीर-सिद्धेन तैलेनानुवासनं युष्ण्यादित्यर्थः; न पुनरपकतैलेन, तस्य व्यापकरत्नात् ॥—

वातघ्नवर्गे लवणेषु चैव

तैलं च सिद्धं हितमन्नपाने ॥ १४४ ॥

अन्नसंस्कारार्थं पानार्थं च तैलमाह—वातघ्नवर्गे इत्यादि । वातघ्नवर्गे विदारिगन्धादौ, लवणेषु सैन्धवसौधुर्चलादिषु; अत्र विदारिगन्धादिकाद्येन सैन्धवाद्यावापेन सिद्धं तैलमन्नसंस्कारे पाने च हितमित्यर्थः । अन्ये तु 'लवणेषु च' इत्यत्र 'मधुरेषु' इति पठन्ति, एवमन्यत्र दृष्टत्वात् ॥ १४४ ॥

लोभ्रं विडं बिस्वशलाटु चैव

लिह्याच्च तैलेन कटुत्रिकाढ्यम् ॥

लेहप्रयोगमाह—लोभ्रं विडमित्यादि । कटुत्रिकाढ्यमिति त्रिकटुप्रधानं स्पष्टत्रिकटकमित्यर्थः ॥—

दध्ना ससारेण समाक्षिकेण

भुञ्जीत निश्चा(ःसा)रकपीडितस्तु ॥१४५॥

सुतसकुप्यकथितेन वाऽपि

क्षीरेण शीतेन मधुसुतेन ॥

शूलार्दितो व्योषविदारिगन्धा-

सिद्धेन दुग्धेन हिताय भोज्यः ॥ १४६ ॥

वातघ्नसंघ्राहिकदीपनीयैः

कृतान् षडंघ्राप्युपभोजयेच्च ॥

खादेच्च मत्स्यान् रसमाप्नुयाच्च

वातघ्नसिद्धं सघृतं सतैलम् ॥ १४७ ॥

एणाव्यजानां तु वटप्रवालैः

सिद्धानि सार्धं पिशितानि खादेत् ॥

मेध्य(द्य)स्य सिद्धं त्वथ वाऽपि रक्तं

वस्तस्य दध्ना घृततैलयुक्तम् ॥ १४८ ॥

खादेत् प्रदेहैः शिखिलावजैर्वा

भुञ्जीत यूषैर्दधिभिश्च मुह्यैः ॥

माषान् सुसिद्धान् घृतमण्डयुक्तान्

खादेच्च दध्ना मरिचोपदंशान् ॥ १४९ ॥

लोभ्रादिकं लीढ्वा भोजनमाह—दध्ना ससारेणेत्यादि । दध्ना ससारेण उपरितनस्त्रिगुणभागसराह्यसहितेन, समाक्षिकेण मधुसहितेन, एवंविधेन दध्ना सह भोजनं कुर्वीतित्यर्थः । निश्चा-रकः प्रवाहिकाभेदः पुरीषक्षयापरपर्यायः, तेन पीडितः—अन्ये

१ 'अवस्थायां' इति पा० । २ 'रसान्' इति पा० ।

तु निश्चारकाभिधानेन अंतिसारः प्रवाहिका चोच्यते इति मन्यन्ते, अत्रोक्तयोगानामुभयहितत्वापादनार्थम् । नन्वयमर्थः 'तासामतीसारवदादिशेष' इत्यनेन प्राप्तः, पुनरत्राणि त्रनेन किं प्रयोजनम् ? उच्यते—अत्रोक्तयोगाः प्रवाहिकायां विशेषेण हिता इति ज्ञापनार्थम् । सुतमेत्यादि ।—सुतसुवर्णरूप्येतर-लोहप्रमेपकथितेन क्षीरेण; अन्ये लघटितं रूप्यादिकं कुप्य-माचक्षते; केचित् कुप्यस्थाने कूर्पमिति पठन्ति व्याख्यान-यन्ति च—कूर्पो दक्षिणापथे पाषाणविशेषः शङ्खमुण्डाकृतिः रसायनवादिषु प्रयुज्यते । एवंविधेन क्षीरेण वा भुञ्जीतेति संब-ध्यते । व्योषं त्रिकटु । विदारिगन्धेत्यत्र आदिशब्दो लुप्तो हेयः, तेन विदारिगन्धादिगणो गृह्यते । त्रिकटुविदारिगन्धादिगणसिद्धेन क्षीरेण शूलार्दितो निश्चारकी हिताय भोज्य इति संबन्धः । वातघ्नेत्यादि ।—वातघ्नानि शालपर्ण्यादीनि, भद्रदार्वादी-नीलान्ये; सांघ्राहिकाणि बिस्वपाठाचाङ्गेरीप्रभृतीनि; वीपनीयानि चित्रकशुष्ण्यादीनि । षडा सदाडिमा गोरसादाना घनाः । कृताः संस्कृताः । मत्स्यान् सांघ्राहिकान् रोहितशकुलवीन् । रसं लवादिमांसरसम् । आप्रुयात् पिबेत्, धातूनामनेकार्थ-त्वात् । वातघ्नानि शालपर्णीपृश्निपर्णीबृहत्यादीनि, तैः सिद्धं; बद्धादिसंस्कृतमित्यन्ये व्याख्यानयन्ति । सघृतं सतैलमिति घृततैलेन मृष्टं, वातघ्नसिद्धं घृततैलमृष्टं मांसरसमाप्नुयादिति संबन्धः । एणाव्यजानामित्यादि ।—एणः कृष्णसारः, अविः मेडः, अजा छागी, वटप्रवालैः वटकोमलपल्लवैः, पिशितानि मांसानि; एणादीनां पिशितानि वटप्रवालैः सह सिद्धानि खादेदिति संबन्धः । मेध्येत्यादि ।—मेधो यज्ञस्वदहो मेध्यः तस्य; एतेन मेदुरस्येत्युक्तं, यज्ञे तस्यार्हत्वात् । रक्तं स्त्यानं रक्तम्, अत एव खादेदित्युपपन्नम् । वस्तस्य छागस्य । दध्नेति दध्ना सहितमित्यर्थः । 'मेध्यस्य' इत्यत्रान्ये 'मेध्यं च' इति पठन्ति; तत्र मेध्यमिति रक्तस्य विशेषणम्; मेध्यस्य वस्तस्य रक्तं, घृततैलमृष्टं दध्ना संस्कृतं खादेदिति संबन्धः । खादेत् प्रदेहैरित्यादि । पाकेन घनीभूता रसाः प्रदेहाः, तैः । शिखी मयूरः, कुकुट इत्यन्ये । प्रलेपैरित्यन्ये पठन्ति । (तत्रापि स एवार्थः । शिखिलावजैः प्रदेहैश्च सह संस्कृतं तद्रक्तं खादेदिति संबन्धीयात्; अन्ये प्रदेहैरिति भुञ्जीतेत्यत्र संबन्धितः ।) यूषैः माषादियूषैः । माषानित्यादि ।—सुसिद्धान् सुखिचान्, घृतमण्डस्तु घृतस्य स्त्यानस्य उपरिस्थो भागस्तेन युक्तान्, मरिचोपदंशान् मरिचावचूर्णितान्; सुखिचान् माषान् घृतम-ण्डमिश्रान् मरिचावचूर्णितान् खादेदिति संबन्धः ॥१४५-१४९॥

महाखजे मूत्रकृच्छ्रे भिषग् वस्तिं प्रदापयेत् ॥

पयोमधुघृतोन्मिश्रं मधुकोत्पलसाधितम् ॥ १५० ॥

स वस्तिः शमयेत्तस्य रक्तं दाहमथो ज्वरम् ॥

१ 'आतिसारिकः' इति पा० । २ अन्ये तु 'दधिदाडिमाम्बैः' इति पठन्ति, 'तत्र दधिदाडिमाम्बैर्यूषैर्भुञ्जीतेति संबन्धः' इति पा० ।

३ 'उपवेच्छो भागः' इति पा० ।

आहारमुपदिश्य बस्तिमाह—महारुजे इत्यादि । बस्ति निरूहम् । मधुकं यष्टीमधु, उत्पलं नीलोत्पलम् । मधुकनीलोत्पलसाधितेन काथेन क्षीरमधुघृतोन्मिश्रितेन बस्ति भिषक् प्रदापयेत्, स च दत्तः सन् रक्तमित्यादिकं शमयेदिति संबन्धः । यद्यपि प्रवाहिकायां प्रागेव बस्तिरभिहितस्तत्प्रसङ्गेनैतावपि बस्ती अभिधेया भवतः, तथाऽप्यत्र विशिष्टावस्थायां निश्चारकसंज्ञायां महारुजाद्यनुबन्धे विशिष्टौ बस्ती प्रतिपादितौ ॥ १५० ॥—

मधुरौषधसिद्धं च हितं तस्यानुवासनम् ॥ १५१ ॥
रात्रावहनि वा नित्यं रुजातो यो भवेन्नरः ॥

निरूहबस्तिमभिधायानुवासनमाह—मधुरौषधसिद्धमित्यादि । मधुरौषधानि काकोल्यादीनि तैः सिद्धं; रुजातो यो नरो भवेत् तस्य मधुरौषधसिद्धमनुवासनं रात्रौ दिने वा हितमिति संबन्धः । यद्यपि रात्रावनुवासनं निषिद्धं तथाऽपि नित्यं शूलतो रुदाहज्वरसङ्घावे सति रात्रावपि देयम् ॥ १५१ ॥—

यथा यथा सतैलः स्याद्वातशान्तिस्तथा तथा १५२
प्रशान्ते मारुते चापि शान्तिं याति प्रवाहिका ॥
तस्मात् प्रवाहिकारोगे मारुतं शमयेद्भिषक् ॥ १५३ ॥

प्रवाहिकारोगेऽनुवासनसाफल्यमाह—यथेत्यादि । याति उपशान्तिं गच्छतीत्यर्थः ॥ १५२ ॥ १५३ ॥

पाठाजमोदाकुटजोत्पलं च

शुण्ठी समा मागधिकाश्च पिष्टाः ॥

सुखाम्बुपीताः शमयन्ति रोगं

प्रवाहिकारोगे दीपनीयौषधमाह—पाठाजमोदेत्यादि । सुखाम्बु ईषदुष्णाम्बु । पाठादयः पिप्पल्वन्ताः समास्तुल्याः पिष्टाः सुखाम्बुना पीता रोगं प्रवाहिकाख्यं शमयन्तीति संबन्धः ॥—

मेध्याण्डसिद्धं सघृतं पयो वा ॥ १५४ ॥

मेध्याण्डसिद्धमित्यादि । मेध्याण्डं छागलाण्डं, तत्सिद्धं पयः क्षीरं सघृतं प्रवाहिकां शमयेदित्यत्रापि संबध्यते । क्षीरपाकविधिः प्रागुक्तः ॥ १५४ ॥

शुण्ठीं घृतं सक्षवकं सतैलं

विपाच्य लीङ्गाऽऽमयमाशु हन्यात् ॥

शुण्ठीमित्यादि । क्षवकः छिकाकरः फणिज्जकारो लोके 'छिकिनी' इति प्रसिद्धः । अत्र विधिः—शुण्ठीक्षवककल्कं सघृततैलमवलेहविधिना विपाच्य लीङ्गा आमयं प्रवाहिकाख्यमाशु हन्यादिति संबन्धः ॥—

गजाशानाकुम्भिकदाडिमानां

रसैः कृता तैलघृते सदग्नि ॥ १५५ ॥

बिल्वान्विता पथ्यतमा यवागू-

गजाशनेत्यादि । गजाशाना शाल्की, कुम्भिका पानीयकुम्भिका, रसैः काषैः, कृता संस्कृता । बिल्वान्विता बिल्व-

१ 'तत्प्रसंगत यदैतावपि' इति पा० । २ 'कुटजस्य नीजैः' इति पा० ।

गभान्विता । शाल्क्यादिकाषैर्बिल्वगभान्विता तैलघृते संस्कृता दग्नि सिद्धा यवागूः पथ्यतमेति संबन्धः ॥ १५५ ॥—

धारोष्णदुग्धस्य तथा च पानम् ॥

प्रवाहिकायां क्षीरपानस्य पथ्यतमत्वमाह—धारोष्णदुग्धस्येत्यादि । तथेति पथ्यतममित्यर्थः ॥—

लघूनि पथ्यान्यथ दीपनानि

स्निग्धानि भोज्यान्युदरामयेयु ॥ १५६ ॥

हिताय नित्यं वितरेद्विभज्य

योगांश्च तांस्तान् भिषगप्रमत्तः ॥ १५७ ॥

इदानीमुपसंहारमाह—लघूनीत्यादि । भोज्यानि भोजनप्रकारान् । उदरामयेयु अतीसारप्रवाहिकाख्येषु । वितरेत् दद्यात् । विभज्येति दोषविशेषमवस्थां च । अन्ये तु 'पथ्यानि योगांश्च विभज्य' इति संबध्मन्ति । योगांश्च तांस्तानिति लघुदीपनस्निग्धान् । अप्रमत्तः सावधानः ॥ १५६ ॥ १५७ ॥

तृष्णापनयनी लघ्वी दीपनी बस्तिशोधनी ॥

ज्वरे चैवातिसारे च यवागूः सर्वदा हिता ॥ १५८ ॥

एकान्तहितत्वार्थं यवागूनां गुणकीर्तनमाह—तृष्णापनयनीत्यादि । तृष्णापनयनी पिपासाहरी । सर्वदा सर्वास्वस्थानु, यतो ज्वरातिसारयोरभिमान्यं भवति, यवागूश्चाग्निदीप्तिकरी, अतः सर्वदा हिता ॥ १५८ ॥

रूक्षाज्जाते क्रिया स्निग्धा रूक्षा स्नेहनिमित्तजे ॥

भयजे सान्त्वनापूर्वा शोकजे शोकनाशिनी ॥ १५९ ॥

विषार्शः कृमिसंभूते हिता चोभयशर्मदा ॥

रोगप्रत्यनीकं चिकित्सितमभिधाय हेतुविपरीतमाह—रौक्ष्यादित्यादि । रूक्षाज्जाते 'अतीसारे' इति शेषः; स्निग्धा क्रिया 'हिता' इति शेषः । भयजे अतीसारे सान्त्वनापूर्वा शा(सा)-मप्रयोगपूर्वा । शोकजे पुत्रमित्रकलत्रादिवियोगजे । विषादिसंभूतेऽतीसारे उभयशर्मदा विषार्शः कृमिहिता तज्जनितातिसारे हिता चेत्यर्थः; एतेन हेतुव्याधिप्रत्यनीका क्रियोक्ता ॥ १५९ ॥—
छर्दिमूर्च्छातृडायांश्च साधयेद्विरोधतः ॥ १६० ॥

अतीसारोपद्रवचिकित्सितमाह—छर्दीत्यादि । अविरोधतः इति 'मूलव्याधेः' इति शेषः ॥ १६० ॥

समवाये तु दोषाणां पूर्वं पित्तमुपाचरेत् ॥

ज्वरे चैवातिसारे च सर्वत्रान्यत्र मारुतम् ॥ १६१ ॥

नन्वतीसारे त्रयाणां दोषाणां द्वयोर्वा संयोगे पूर्वं को दोष उपचर्यत इत्याह—समवाये तु दोषाणामित्यादि । समवायोऽत्र संयोगः । दोषाणामिति त्रयाणां द्वयोर्वा । किं दोषाणां संयोगे सर्वत्रापि पूर्वं पित्तमुपचरणीयमित्याह—ज्वरे चैवेत्यादि । सर्वत्रान्यत्र मारुतमिति ज्वरातीसारौ विहायान्येषु रोगेषु सर्वत्र वातमुपाचरेदित्यर्थः । यद्यपि ज्वरचिकित्सिते 'शमयेत्' पित्तमेवादौ इत्यादिना ज्वरे दोषाणां समवाये पूर्वं पित्तमुपाचरेदिति प्रोक्तं, तथाऽप्यत्र 'ज्वरे चैव' इति पुनर्यदुक्तं तज्ज्वरेऽतिशयेन पूर्वं पित्तमुपाचरेदिति प्रतिपादना-

र्थम् । ये च तन्त्रान्तरीया अतीसारे पूर्वं वातोपक्रममिच्छन्ति तेषामयमभिप्रायः—यत्रातीसारे कफवातसमवायः स्यात्तत्र पूर्वं वातमुपाचरेत्, यस्मात् पाचनेन आमकफक्षयाद्वायो-
र्द्धिः ॥ १६१ ॥

यस्योच्चारं विना मूत्रं सम्यग्वायुश्च गच्छति ॥
दीप्ताग्नेर्लघुकोष्ठस्य स्थितस्तस्योदराभयः ॥ १६२ ॥

इदानीमतीसारनिवृत्तिलक्षणमाह—यस्योच्चारमित्यादि ।
उच्चारं पुरीषम् । सम्यगिति प्रवृत्तिशब्दार्थितम् । वातोऽत्र
अधोवातः । दीप्ताग्नेरिति प्रथमावस्थापेक्षया; तेन अतीसारे निवृ-
त्तेऽपि मन्दाग्नेरिति वक्ष्यमाणं न विरुध्यते । लघुकोष्ठस्य उदर-
गौरवरहितस्य । स्थितो निवृत्तः । उदराभयः अतीसारः १६२
कर्मजा व्याधयः केचिद्दोषजाः सन्ति चापरे ॥
कर्मदोषोद्भवश्चान्ये

अवश्यं वक्तव्यत्वादस्य वस्तुन एव प्रदेश इत्यतोऽत्र
व्याधीनां कर्मजादिभेदेन त्रैविध्यमाह—कर्मजा व्याधय
इत्यादि । तत्र पर्यतरतानां सद्गतरतानां शास्त्रोक्ताहारविहारसे-
विनां हेमन्तक्षिपिरे रक्तपित्ताद्युत्पद्यते, वसन्ते वातव्याधु-
त्पत्तिः, प्रावृषि श्लेष्मव्याधुत्पत्तिरित्यादयो निमित्तमन्तरेण
ये चोत्पद्यन्ते ते कर्मजाः; यान् पुनरसात्म्येन्द्रियार्थसंयोग-
प्रज्ञापराधपरिणामलक्षणैः मिथ्याहारविहारैः शास्त्रविरुद्धैरासे-
व्यमानैर्दोषाः कुपिता व्याधीन् जनयन्ति ते दोषजाः; उभय-
हेतुजाः कर्मदोषजाः ॥—

कर्मजास्तेष्वहेतुकाः ॥ १६३ ॥

नश्यन्ति त्वक्रियाभिस्ते क्रियाभिः कर्मसंक्षये ॥

तेषां मध्ये कर्मजानां तत्र लक्षणमाह—कर्मजास्तेष्व-
हेतुकाः; तेषु कर्मजादिषु त्रिषु कर्मजा अहेतुका दोषा-
गन्तुहेतुरहिताः । नश्यन्तीत्यादि ते कर्मजाः, तु पुनः, अक्रि-
याभिः अचिकित्साभिः, क्रियाभिः प्रायश्चित्तजपहोमोपहारादिरू-
पाभिः । कर्मसंक्षये व्याधिजनककर्मक्षये । ये व्याधयोऽहेतुका
उत्पद्यन्ते अक्रियाभिश्च कर्मक्षये सति नश्यन्ति ते कर्मजा
इति संबन्धः ॥ १६३ ॥—

शाम्यन्ति दोषसंभूता दोषसंक्षयहेतुभिः ॥ १६४ ॥

दोषजानां लक्षणमाह—शाम्यन्तीत्यादि । ये दोषसंक्ष-
यहेतुभिः शाम्यन्ति ते दोषजा इत्यर्थः ॥ १६४ ॥

तेषामल्पनिदाना ये प्रतिकष्टा भवन्ति च ॥

मृद्वो बहुदोषा वा कर्मदोषोद्भवास्तु ते ॥ १६५ ॥

कर्मदोषजानां लक्षणमाह—तेषामित्यादि । तेषां कर्मादि-
जानाम् । अल्पनिदाना अल्पकारणा अल्पोत्पादकदोषाः । प्रति-
कष्टा इति प्रतिशब्द इत्यम्भूतार्थः; तेनेत्यम्भूता अपि ये कष्टा
भवन्ति, बहुदोषारब्धाश्च ये मृद्वो भवन्ति, ते कर्मदोषोद्भवा
व्याधय इति संबन्धः ॥ १६५ ॥

१ 'पर्यतरतानां' इति हस्तलिखितपुस्तके न पठ्यते । २ 'सूत्रेण'

इति पा० ।

कर्मदोषक्षयकृता तेषां सिद्धिर्विधीयते ॥

कर्मदोषोद्भवानां चिकित्सितमाह—कर्मैत्यादि । तेषाम् उभ-
यजानाम् । कर्मदोषक्षयकृता इति कर्मक्षयकृता यागदानमन्त्रब-
ल्युपहारदेवताराधनगुरुपूजनादिना, दोषक्षयकृता श्लेहस्वेदनव-
मनादिना । सिद्धिः साधनं, विधीयते क्रियते ॥—

दुष्यति ग्रहणी जन्तोरभिसादनहेतुभिः ॥ १६६ ॥

प्रकृतमिदानीं प्रस्तूयते—तत्रानुत्पन्नातीसारस्यापि ग्रहणी-
रोगसंभवमाह—दुष्यतीत्यादि । दुष्यति विकृतिं याति ।
ग्रहणी पित्तधरा कला बह्वधिष्ठानत्वेन संजाता । जन्तोः
प्राणिनः, अभिसादनहेतुभिः अभिनिर्वापणकारणैः, एतेना-
तीसारं विनाऽपि ग्रहणीरोगसंभव उक्तः ॥ १६६ ॥

अतिसारे निवृत्तेऽपि मन्दाग्नेरहिताग्निः ॥

भूयः संदूषितो वह्निर्ग्रहणीमभिदूषयेत् ॥ १६७ ॥

तस्मात्कार्यः परीहारस्त्वतीसारे विरिक्तवत् ॥

यावन्न प्रकृतिस्थः स्याद्दोषतः प्राणतस्तथा ॥ १६८ ॥

उत्पन्नातीसारस्य यथा ग्रहणीरोगोत्पत्तिस्तथा दर्शयन्नाह—
अतीसारे इत्यादि । निवृत्तेऽपि अतिशब्दादननिवृत्तेऽपि । भूयः
पुनरपि । ग्रहणीमिति अभ्यधिष्ठानम् । तस्मादित्यादि यस्मात्
पुनर्दूषितो वह्निर्ग्रहण्याख्यमधिष्ठानं दूषयति तस्मादतीसारे
विरिक्तवत् परीहारः कार्य इति संबन्धः । परीहारकालावधि-
माह—यावदित्यादि ॥ १६७ ॥ १६८ ॥

षष्ठी पित्तधरा नाम या कला परिकीर्तिता ॥

पकामाशयमध्यस्था ग्रहणी सा प्रकीर्तिता ॥ १६९ ॥

अथ केयं ग्रहणी या दूषितो वह्निर्दूषयतीत्याह—षष्ठी पित्त-
धरेत्यादि । या कला परिकीर्तिता गर्भव्याकरणे शारीरे
प्रोक्ता ॥ १६९ ॥

ग्रहण्या बलमग्निर्हि स चापि ग्रहणीं श्रितः ॥

तस्मात् संदूषिते वह्नौ ग्रहणी संप्रदुष्यति ॥ १७० ॥

यथाऽमौ दूषिते सति ग्रहणी प्रदुष्यति तथा दर्शयति—

ग्रहण्या इत्यादि । हि यस्मादर्धे, यस्माद्ग्रहण्या अभ्यधिष्ठान-
भूताया बलमग्निः स, चाप्यभिर्ग्रहणीं श्रितो ग्रहणीमाश्रितः,
तस्मादमौ प्रदूषिते ग्रहणी संप्रदुष्यतीति ॥ १७० ॥

एकशः सर्वशश्चैव दोषैरत्यर्थमुच्छ्रितैः ॥

सा दुष्टा बहुशो भुक्तमाममेव विमुञ्चति ॥ १७१ ॥

पकं वा सरुजं पूति मुहुर्वदं मुहुर्देवम् ॥

ग्रहणीरोगमाहुस्तमायुर्वेदविदो जनाः ॥ १७२ ॥

कैः प्रदुष्यतीत्याह—एकश इत्यादि । अत्यर्थमुच्छ्रितैः
अत्यन्तवृद्धैः, एकशो वातादिभिः, सर्वशः सर्वदोषैः, सा
ग्रहणी दुष्टा सती भुक्तमन्नं, बहुशो बहून् वारान्, आम-
मपकमेव विमुञ्चति । किं सा दुष्टा सती आममेव परं विमुञ्चती-
त्याह—पकं वेत्यादि । आयुर्वेदविदः अष्टाङ्गज्ञाः ॥ १७१ ॥ १७२ ॥

१ 'संजाता' इति हस्तलिखितपुस्तके न पठ्यते ।

तस्योत्पत्तौ विदाहोऽन्ने सदनालस्यतृदक्रमाः ॥
बलक्षयोऽरुचिः कासः कर्णक्ष्वेडोऽन्नकूजनम् १७३

अतो ग्रहणीरोगस्य पूर्वरूपमाह—तस्योत्पत्तावित्यादि । तस्य ग्रहणीरोगस्य । विदाहोऽन्ने अन्नं भुक्तं विदद्यतीत्यर्थः । सदनम् अन्नसादः, आलस्यम् अनुत्साहः, तृट् पिपासा, क्लमो विनाऽपि व्यायामं श्रमः । कर्णक्ष्वेडः अनेकविधहुङ्कारादिशब्द-श्रवणम् । 'विदाहोऽन्ने' इत्यत्रान्ये 'विदाहोऽन्तः' इति पठन्ति, अन्तःकोष्ठेऽन्नं विदाहमापादयतीति व्याख्यानयन्ति च ॥१७३॥

अथ जाते भवेज्जन्तुः शूनपादकरः क्रशः ॥
पर्वरुग्लौल्यतृच्छर्दिज्वरारोचकदाहवान् ॥ १७४ ॥
उद्विरेच्छुक्तिकाभ्ललोहधूमामगन्धिकम् ॥
प्रसेकमुखवैरस्यतमकारुचिपीडितः ॥ १७५ ॥

पूर्वरूपानन्तरं रूपमाह—अथेत्यादि । पर्वरुक् सन्धि-पीडा, लौल्यं सर्वरसेषु लोलुपत्तम् । उद्विरेत् वमेत् । शुक्तं शुक्रम् । गन्धशब्दो लोहादिभिः प्रत्येकं संबध्यते । प्रसेको खलास्त्रावः । तमकः श्वासविशेषः, अन्ये तु तमकं मोहमा-चक्षते । पीडितशब्दः प्रसेकादिभिः प्रत्येकं संबध्यते । अत्र पाठे 'निर्मासो वा क्रशः' इत्यन्ये पठन्ति, तत्र निर्मासः अत्यन्त-क्षीणमांसः, क्रशः अल्पमांसः । अत्रारोचकशब्दोपादानादेवा-रुचिः प्राप्ता, पुनरुच्यभिधानमस्मिन् रोगेऽरुचैरवश्यम्भाव-सूचनार्थम् ॥ १७४ ॥ १७५ ॥

वाताच्छुलाधिकैः पायुहृत्पाश्वोदरमस्तकैः ॥
पित्तात् सदाहैर्गुरुभिः कफान्निभ्यखिलक्षणैः १७६

अत ऊर्ध्वं वातादिभेदेन ग्रहणीलक्षणान्याह—वातादि-त्यादि । पायुः गुदः, हृत् हृदयं, पाश्वं द्वे; पाश्वदिमस्तकान्तैः श्लथिकर्वाताद्ग्रहणीरोगो ज्ञातव्य इति; एवं सर्वत्र संबन्धनी-यम् । एभिरेव पाश्वदिभिः सदाहैः पित्ताद्ग्रहणी, गुरुभिः पाश्वदिभिः कफात्, त्रिलक्षणैरिति श्लथिकैः सदाहैर्गुरुभिः पाश्वदिभिः; त्रिभ्यो दोषेभ्यः, 'ग्रहणी' इति शेषः ॥ १७६ ॥

दोषवर्णैर्नखैस्तद्विण्मूत्रनयनाननैः ॥
हृत्पाण्डूरगुल्मार्शः प्रीहाशङ्की च मानवः ॥ १७७ ॥

किमेतरेव लक्षणैर्ग्रहणीरोगो ज्ञेयोऽथवाऽन्यैरपीत्याह—दोष-वर्णैरित्यादि । दोषवर्णैरिति कृष्णारुणनीलीपीतरक्तासितपाण्डुभि-र्नखैः, तद्वदिति कृष्णादिवर्णैर्विड्दिभिश्च 'ग्रहणीरोगो ज्ञेय' इति शेषः । हृत्पाण्डूरदरादिरोगाशङ्की च मानवो भवति, 'प्रव-र्धमाने ग्रहणीरोगे' इति वाक्यशेषः ॥ १७७ ॥

यथादोषोच्छ्रयं तस्य विशुद्धस्य यथाक्रमम् ॥
पेयादि वितरेत् सम्यग्दीपनीयोपसंभृतम् ॥ १७८ ॥

ततः पाचनसंप्राहिदीपनीयगणत्रयम् ॥
पित्रेत् प्रातः सुरारिष्टस्नेहमूत्रसुखाभ्युभिः ॥ १७९ ॥

तत्रेण वाऽथ तत्र वा केवलं हितमुच्यते ॥
कृमिगुल्मोदराशोऽप्रीः क्रियाश्चात्रावचारयेत् ॥ १८० ॥
चूर्णं हिङ्गवादिक् चान्न घृतं वा ग्रीहनाशनम् ॥

अत ऊर्ध्वं ग्रहणीरोगचिकित्सितमाह—यथेत्यादि । दोषो-च्छ्रयो दोषोद्रेकः । तस्येति ग्रहणीरोगिणः । तत्र यथादोषो-च्छ्रयं विशुद्धस्येति वातोद्रेके निरुहेण, पित्तोद्रेके विरेकेण, कफोद्रेके वमनेन । यथाक्रममिति यथास्वं शुद्धिप्रकरणोक्तक्रमे-णेत्यर्थः । पेयादिमित्यादिशब्दात् विलेपीयूषमृद्दोदनादिकम् । वितरेत् दद्यात् । सम्यक् यथोक्तम् । दीपनीयोपसंभृतमिति पञ्चकोलाद्यभिदीपनद्रव्ययुक्तम् । 'यथादोषोच्छ्रयं' इत्यत्रान्ये 'यथादोषबलं' इति पठन्ति, तत्र दोषबलानतिक्रमेण विशु-द्धस्येत्यर्थः । तत इत्यादि । तत इति पेयादिक्रमानन्तरम् । पाचनसंप्राहिदीपनीयगणत्रयमिति गणशब्दः प्रत्येकं संबध्यते; तेन पाचनद्रव्यगणो हरिद्रादिः, संप्राहीगणः अम्बुछादिः, दीपनी-यगणः पिप्पल्यादिः; एतद्गणत्रयं दोषकालसात्म्याद्यपेक्षया सुरारिष्टादिभिस्तकान्तैः प्रातः पिबेदित्यर्थः । तत्र वेत्यादि संप्राहिदीपनीयलघुत्वात् "एका शान्तिरनेकस्य" इति वचनात् । किम्यादिप्री क्रियाऽत्रापि करणीयेत्याह—किमीत्यादि । अत्रेति ग्रहणीरोगे । अवचारयेत् प्रयोजयेत् । ननु, ग्रहणीरोगो वातादि-भेदेन चतुर्विधः प्रोक्तः, तत्कथं चिकित्सितं तथा नोक्तं ? उच्यते—यथादोषोच्छ्रयमित्यत्राप्यनुवर्तनीयम्; तेन किम्या-दिप्री क्रिया यथादोषोच्छ्रयमवचारयेदिति न दोषः । हिङ्गवा-दिचूर्णादिकं ग्रहण्यामप्यतिदिशब्दाह—चूर्णमित्यादि । हिङ्गवादि-चूर्णं महावातव्याध्युक्तं, घृतं वा ग्रीहनाशनमिति धृदप्लादिकं, अवचारयेदित्यत्रापि संबध्यते ॥ १७८-१८० ॥—

कल्केन मगधादेश्च चाङ्गेरीस्वरसेन च ॥ १८१ ॥
चतुर्गुणेन दध्ना च घृतं सिद्धं हितं भवेत् ॥

चाङ्गेरीघृतमाह—कल्केनेत्यादि । मगधादेः पिप्पल्यादेः । चाङ्गेरी अम्लपत्रिका, तस्याः स्वरसेन स्नेहचतुर्गुणेन, पिप्पल्या-दिकल्केन स्नेहचतुर्गुणेशेन, दध्ना च चतुर्गुणेन, सिद्धं घृतं हितं भवेदित्यर्थः ॥ १८१ ॥

सर्वथा दीपनं सर्वं ग्रहणीरोगिणां हितम् ॥

इदानीं ग्रहणीरोगेऽशेषसंप्रहार्थमाह—सर्वथेत्यादि । सर्वथा सर्वप्रकारेण । दीपनम् अग्निदीपनम्; यत् अग्निदीपनं तत्सर्वं ग्रहणीरोगिणां सर्वथा हितमिति संबन्धः ॥—

ज्वरादीनविरोधाच्च साधयेत् स्वैश्चिकित्सितैः १८२

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रेऽतिसारप्रतिषेधो नाम
(द्वितीयोऽध्यायः, आदितः)
चत्वारिंशोऽध्यायः ॥ ४० ॥

अतोऽनन्तरं ग्रहणीरोगोपद्रवाणां ज्वरारोचकादीनां प्रति-कारमाह—ज्वरादीनित्यादि । ज्वरादीनित्यादिशब्दादरोचकश-लकरपादशोकादीनां ग्रहणम् । अविरोधाच्चेति 'मूलव्याधेः' इति शेषः । यद्यपि निबन्धकारैरयमध्यायो व्यस्तपाठेन पठि-

तस्तथाऽपि मया मद्गुरुणा येन क्रमेणोपदिष्टस्तथाऽयं पठितो
व्याख्यातश्च ॥ १८२ ॥

इति श्रीबृहद्(ह्)णविरचितायां निबन्धसंप्रदाख्यायां सुश्रुत-
व्याख्यायामुत्तरतन्त्रान्तर्गतकायचिकित्सायामतिसार-
प्रतिषेधाध्यायश्चत्वारिंशत्तमः ॥ ४० ॥

एकचत्वारिंशत्तमोऽध्यायः ।

अथातः शोषप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अतीसारप्रतिषेधानन्तरं शोषेऽप्यतीसारसंभूतेरथवा ज्वरा-
तीसारभ्यां शोषस्योत्पत्तेः शोषप्रतिषेधारम्भो युक्त इत्यत
आह—अथात इत्यादि । अथेत्यादिकं पूर्ववद्व्याख्येयम् । शोष-
प्रतिषेधं शोषचिकित्सितम् ॥ १ ॥ २ ॥

अनेकरोगानुगतो बहुरोगपुरोगमः ॥

दुर्विज्ञेयो दुर्निवारः शोषो व्याधिर्महाबलः ॥ ३ ॥

ननु, शोषचिकित्सितं व्याख्यास्याम इति प्रतिज्ञां कृत्वा
निदानाभिधाने को हेतुः? उच्यते—अज्ञातरोगस्य वैद्यस्य
चिकित्सायां प्रागल्भ्यं न स्यादतो निदानारम्भ इति; तथा
चोक्तं—“रोगमादौ परीक्षेत ततोऽनन्तरमौषधम्”—इति ।
प्रागेव विकारस्वभावाभिधानाय वाक्यमाह—अनेकरोगानुगत
इत्यादि । अनेकरोगा उपद्रवसंज्ञकाः, तैरनुगत आश्रितः ।
बहवो रोगाः श्वासकासाङ्गसादकफसंसवादनः, पुरोगमाः
पूर्वरूपत्वेनोपस्थिता यस्य स तथा । दुर्विज्ञेय इति त्रिदोष-
लिङ्गत्वादर्शांशबलविकल्पनाभिः प्रकृषितदोषाणां लिङ्गदर्शनात् ।
दुर्निवार इति दोषाणां परस्परविरुद्धोपक्रमत्वात्; दुर्निवार-
त्वाच्च कृच्छ्रोऽयं महाबलः ॥ ३ ॥

संशोषणाद्रसादीनां शोष इत्यभिधीयते ॥

क्रियाक्षयकरत्वाच्च क्षय इत्युच्यते पुनः ॥ ४ ॥

राज्ञश्चन्द्रमसो यस्माद्भूदेष किलामयः ॥

तस्मात्तं राजयक्षमेति केचिर्दाहुः पुनर्जनाः ॥ ५ ॥

इदानीमस्य व्याधेर्यथा शोषक्षयराजयक्षमेति नामानि
तथाऽऽह—संशोषणाद्रसादीनामित्यादि । क्रिया चिकित्सा,
कायवाञ्छानसं वा कर्म, तस्य क्षयकरत्वात् । राज्ञ इति
‘द्विजानां’ इति शेषः । चन्द्रमसः चन्द्रस्य, आमयो यक्ष्मा
रोगः, केचिदिति आत्रेयप्रभृतयः; यस्मादेष आमयो द्विजानां
राज्ञश्चन्द्रमसश्चन्द्रस्याभूत्त्वात् सं रोगं केचित् पुनर्जना राज-
यक्षमेति ब्रुवते; यतोऽयं यक्ष्मा रोगो रोगाणां राजा अतो राजय-
क्षमेति वाग्भट्टो व्याख्यानयति । किलेति वार्तायाम् । एवं खलु
यथा श्रूयते—पूर्वं दक्षनामा प्रजापतिरभूत्, तस्य बहवो दुहितरो

१ ‘केचिर्दाहुर्मनीषिणः’ इति पा० । २ ‘यथा’ इति मुद्रित-
पुस्तके न पठ्यते ।

बभूवुः, तेन च सप्ताधिका विंशतिः कन्यकाश्चन्द्राय विवोढे
दत्ताः, स चन्द्रमास्तासु मध्ये रोहिण्यमेवानुरक्तो बभूव, ततश्च
सशोकाभिरश्विन्यादिभिर्दुहितृभिरात्मपितरि दक्षसंज्ञके चन्द्रस्य
रोहिण्यामासक्तिवृत्तान्तो निवेदितः, ततो दुहितृणां वार्तामाकर्ष्य,
चन्द्रमाहूय, सर्वास्वपि निजपुत्रीषु समतया वर्तनाय चन्द्रोऽ-
भिहितः, स च तैष्येति स्वीकृत्यापि स्वगुरोर्वचनमनाहृत्य न
तासु समवर्तत, ततो दक्षप्रजापतेः क्रोधो निश्वासरूपेण मूर्ति-
मान् भूत्वा निःस्रल यक्ष्मरूपेण रोहिण्यामतिप्रसङ्गेनाविलं
चन्द्रमाविशत्, ततोऽसौ तेन रोगेणाभिभूतः सन् गतप्रभो
गतोत्साहश्च संजातः, गुरुवचनातिक्रमेण दोषं मत्वा तमेव दक्ष-
नामानं गुरुं शरणं गतवान्, ततोऽनन्तरं देववैद्याभ्यामश्विभ्यां
स चिकित्सितः, ततः प्राप्तबलश्चन्द्रो (रराजातीव सुप्रभः) लघ्व-
गुरुप्रसादोऽश्विभ्यां चिकित्सितोऽभूत् । एवं च सति कर्मदोषजो
व्याधिरिति दर्शितम् ॥ ४ ॥ ५ ॥

स व्यसैर्जायते दोषैरिति केचिद्ब्रुवन्ति हि ॥

एकीयमतेनास्य व्याधेः पृथग्दोषजत्वमाह—स व्यसैरि-
त्यादि । स व्याधिः । व्यसैः पृथग्भूतैः ॥

एकादशानामेकस्मिन् सान्निध्यात्तत्रयुक्तितः ॥ ६ ॥

क्रियाणामविभागेन प्रागेकोत्पादनेन च ॥

एक एव मतः शोषः सन्निपातात्मको ह्यतः ॥ ७ ॥

परमतनिराकरणाय स्वमतमाह—एकादशानामित्यादि ।
एकादशानामिति स्वरभेदशलादीनाम् । एकस्मिन्निति राजय-
क्ष्मरोगे; अन्ये तु राजयक्ष्मातुर इति व्याख्यानयन्ति, सान्नि-
ध्यादिति विद्यमानत्वात् । तत्रयुक्तितः अर्थयुक्तितैः; अन्ये तत्रे-
त्यत्र तत्रेति पठन्ति; तत्र तस्मिन्, युक्तितो युक्तिवशादिति
व्याख्यानयन्ति । का सा युक्तिः? यद्वशेनैक एव शोष
इत्याह—क्रियाणामविभागेनेति ।—चिकित्सानामपृथक्त्वेन
दर्शितत्वादित्यर्थः । एकत्वे तृतीयं हेतुमाह—प्रागेकोत्पादनेन
चेति ।—यस्मात् पूर्वं दक्षेण कुद्धेनैकस्योत्पादनं कृतम् । हिः
यस्मादर्थे; यस्मात् शोषस्यैकत्वे हेतुत्रितयमत्रोक्तम्, अत एक एव
शोषः सन्निपातात्मको मत इति संबन्धः ॥ ६ ॥ ७ ॥

उद्रेकात्तत्र लिङ्गानि दोषाणां निपतन्ति हि ॥

ननु, यदि सन्निपातात्मक एक एवायं तत् कथमत्र एकैक-
दोषपृथग्विलक्षणज्ञानमित्याह—उद्रेकादित्यादि । उद्रेकात् आधि-
क्यात् । तत्र शोषे । हिशब्दो हेतौ, स च हेतुर्बहूपकारोऽपि
चतुर्विधत्वं न त्यजति ॥—

क्षयाद्वेगप्रतीघातादाघाताद्विपमशाशनात् ॥ ८ ॥

जायते कुपितैर्दोषैर्व्यासदेहस्य देहिनः ॥

१ ‘विवोढुं’ इति पा० । २ ‘चन्द्रवृत्तान्तः’ इति पा० ।
३ ‘तथेत्युपक्रम्यसि’ इति पा० । ४ ‘अपि यास्योऽभूत्’ इति
पा० । ५ ‘तत्रयुक्तित इत्यर्थापत्तेः’ इति पा० । ६ ‘अनेकदोषपृथ-
ग्विलक्षणानि’ इति पा० ।

तमेव चतुर्विधं हेतुमाह—क्षयाद्वेगप्रतीघातादित्यादि । क्षयात् रसादिशुक्रान्तानां धातूनां क्षयात् । वेगप्रतीघातात् वातमूत्रपुरीषादीनां प्रवृत्त्यनुसुखानामवरोधात् । आघातात् पतनादितः, अयथाबलमारम्भमिति बोद्धव्यम् । विषमाशनानादिति अप्राप्तातीतकालबहुत्वभोजनात् । क्षयादित्यादिहेतुभिः कुपितैर्दोषैर्व्याप्तदेहस्य शोषो जायते इति संबन्धः । अन्ये त्वेवं पठन्ति—'वेगाघातात् पूरणाद्वा सङ्घातात् संक्षयादपि' इति; व्याख्यानयन्ति च—'पूरणं विषमाशनमभिप्रेतं, सङ्घातोऽत्र साहसः, शोषं पूर्ववद्व्याख्येयम् ॥ ८ ॥—

कफप्रधानैर्दोषैर्हि रुद्धेषु रसवर्त्मसु ॥ ९ ॥

कफप्रधानैरित्यादि । कफप्रधानैः उत्कटकफैः । हिंस्रबन्धो हेतोः । रसवर्त्मस्त्रिधादिशब्दो लुप्तो ज्ञेयः; वर्त्म मार्गः, तेन रसादिवाहिनीषु धमनीष्वित्यर्थः ॥ ९ ॥

अतिव्यवायिनो वाऽपि क्षीणे रेतस्यनन्तरम् ॥ क्षीयन्ते धातवः सर्वे ततः शुष्यति मानवः ॥ १० ॥

अपरप्रकारेण धातुक्षयाद्राजयक्ष्मसंभवं दर्शयन्नाह—अतीत्यादि । अतिव्यवायिनः अत्यर्थं प्राम्थ्यधर्मसेविनः । क्षीणे रेतसि शुक्रं, शुक्रक्षयश्च मेढ्रवृषणवेदनेत्यादिना ज्ञेयः । अनन्तरं रेतसः क्षयादित्यर्थः । क्षीयन्ते धातवः सर्वे इति परं यदि स्त्रीभ्यो न निवर्तते । ननु, रसवर्त्मरोधात्तेन रक्तस्यावृंहणत्तदपचयः रक्तापचयान् मांसस्थापचय इत्यादिपूर्वपूर्वधातुक्षीणतया कृत्वा शुक्रस्य युक्तः क्षयः, शुक्रक्षये तु पूर्वधातूनां कथं क्षयः? उच्यते—यथा महाजलाधारपरिक्षये तत्र प्रविशतां जलप्रायाणां (जन्तूनां) क्षयस्तद्वदत्रापीति । स्वमार्गावरोधाद्रसोऽमश्चरन् किं करोति? हृदये विद्यते, कासवेगेन मुखमार्गात् पिच्छिलबहलविस्रहरितपीतश्वेतः प्रवर्तते ॥ १० ॥

भक्तद्वेषो ज्वरः श्वासः कासः शोणितदर्शनम् ॥ खरभेदश्च जायेत पडूपे राजयक्ष्मणि ॥ ११ ॥

इदानीं मध्यबलदोषारब्धस्य शोषस्य पडूरूपाणि दर्शयन्नाह—भक्तद्वेषो ज्वर इत्यादि । खरभेदः वर्धरादिखरः ॥ ११ ॥

खरभेदोऽनिलाञ्जूलं संलोचश्चांसपार्श्वयोः ॥ ज्वरो दाहोऽतिसारश्च पित्ताद्रक्तस्य चागमः ॥ १२ ॥ शिरसः परिपूर्णत्वमभक्तच्छन्द एव च ॥ कासः कण्ठस्य चोद्ध्वंसो विज्ञेयः कफकोपतः ॥ १३ ॥

षड्रूपाणि निर्दिश्य दोषभेदेनैकादशरूपाणि बलवत्समदोषारब्धस्य शोषस्य दर्शयन्नाह—खरभेद इत्यादि । संलोचो लुघनमिव, अंसयोः पार्श्वयोः; 'संलोच' इत्यत्रान्ये 'संकोच' इति पठन्ति, तत्र संकोचनमित्यर्थः । शिरसः परिपूर्णत्वं 'कफेन' इति शेषः । अभक्तच्छन्दो भक्त्वारुचिः । कण्ठस्य चोद्ध्वंसः कण्ठभङ्गः; अन्ये उद्ध्वंस उत्कासिकेति व्याख्यानयन्ति । खरभेदादिलिङ्गत्रयं राजयक्ष्मणि वातेन, ज्वरादीनि चत्वारि

पित्तेन, शिरसः परिपूर्णत्वादीनि चत्वारि कफेन; एवं षड्रूपाण्यपि वातादिभेदेन ज्ञेयानि ॥ १२ ॥ १३ ॥

एकादशभिरेभिर्वा षड्विर्वाऽपि समन्वितम् ॥ (कासातीसारपार्श्वार्तिखरभेदाश्चिज्वरैः ॥ १४ ॥ त्रिभिर्वा पीडितं लिङ्गैर्ज्वरकासासुगामयैः ॥) जहाच्छोषार्दितं जन्तुमिच्छन् सुविपुलं यशः ॥ १५ ॥

इदानीं रूपप्रस्तावाद्बहुरूपान्वितस्यासाध्यत्वमाह—एकादशभिरित्यादि । एतैरेभिः खरभेदोऽनिलाञ्जूलमित्यादिकैः, षड्विर्वाऽपीति भक्तद्वेषो ज्वर इत्यादिभिः, अपिशब्दात्रिभिर्वा श्वासकासासुगामयैस्तन्त्रान्तरोक्तैः, समन्वितमिति समुचीयते । जहादिति त्यजेत्, परं बहुै मन्दे बलमांसक्षये सतीति बोद्धव्यम् । ननु, सर्वरूपादर्धत्रिरूपौ लघुतरौ, तत्कथं तावप्यसाध्यौ? उच्यते—बलवद्बन्धपचये कालप्रकर्षात्तयोरपि महत्त्वात्; एतेन सर्वरूपोपपन्न एवासाध्यः, इतरौ तु कालप्रकर्षेणेति । अयं पाठः पुस्तकान्तरेष्वन्यथा पठ्यते, स च निबन्धकारैर्न पठितः ॥ १४ ॥ १५ ॥

व्यवायशोकस्थविर्यव्यायामाध्वोपवासतः ॥ वणोरःक्षतपीडाभ्यां शोषानन्ये वदन्ति हि ॥ १६ ॥

एकीयमतेन शोषभेदाभिर्दिशन्नाह—व्यवायशोकेत्यादि । व्यवायः स्त्रीसेवा, शोकः पुत्रादिवियोगेन चित्तोद्वेगः, स्थविर्यं वृद्धत्वं; अन्ये वार्धक्यमिति पठन्ति, तत्राप्येकोऽर्थः; व्यायामः शरीरायासजनकं कर्म; अध्वा दीर्घमार्गगतं; व्यवायाद्युपवासान्तैर्हेतुभिस्तथा वणपीडया उरःक्षतपीडया चान्ये शोषान्वदन्तीति संबन्धः ॥ १६ ॥

व्यवायशोपी शुक्रस्य क्षयलिङ्गैरुपद्रुतः ॥ पाण्डुदेहो यथापूर्वं क्षीयन्ते चास्य धातवः ॥ १७ ॥

व्यवायशोषिणो लक्षणान्याह—व्यवायेत्यादि । शुक्रस्य क्षयलिङ्गैरिति 'शुक्रक्षये मेढ्रवृषणवेदना' इत्यादिभिः । यथापूर्वमिति यथापूर्वं तत्र शुक्रस्य पूर्वं मज्जा, मज्जोऽस्थि, अस्थो मेदः, मेदसो मांसं, मांसस्य रक्तमित्येवं क्षीयन्ते धातवः प्राग्बदेव दर्शितव्यायात्, परं यदि स्त्रीभ्यो न निवर्तते ॥ १७ ॥

प्रध्यानशीलः स्रस्ताङ्गः शोकशोष्यपि तादृशः ॥ विना शुक्रक्षयकृतैर्विकारैरभिलक्षितः ॥ १८ ॥

शोकशोषिणमाह—प्रध्यानशील इत्यादि । प्रध्यानशीलः चिन्तापरः, स्रस्ताङ्गः अवसन्नगात्रः । तादृश इति व्यवायशोषितवदभिलक्षितः, परं शुक्रक्षयकृतैर्लिङ्गैर्विना; एतेन पाण्डुदेह इत्यर्थः ॥ १८ ॥

जराशोपी कृशो मन्दवीर्यवुद्धिबलेन्द्रियः ॥ कर्मणोऽरुचिमान् भिन्नकांस्यपात्रहतस्वरः(नः) १९

१ 'बहुरूपो राजयक्ष्मा असाध्यस्तमाह' इति पा० । २ 'शुक्रो' इति पा० ।

ष्टीवति श्लेष्मणा हीनं गौरवारुचिपीडितः ॥

संप्रसृत्यास्यनासाक्षः सुप्तरूक्षमलच्छविः ॥ २० ॥

जराशोषिणमाह—जराशोषी कृशो मन्देत्यादि । मन्दशब्दो वीर्यादिभिः प्रत्येकं संबध्यते, वीर्यं शक्तिः, बलम् ओजो हृदि स्थितं सप्तधातुधामभूतम् । पुनरुचिकथनमत्यन्तारोचकख्यापनार्थम् । संप्रसृतेत्यादि संप्रसृतशब्द आस्यादिभिस्त्रिभिः प्रत्येकं संबध्यते । आस्यं मुखकुहरम्, अक्षि लोचनम् । सुप्तरूक्षत्वं प्रभायाः, रूक्षत्वं च मलस्य; यद्यपि सप्तरूक्षत्वं त्वनि भवति न प्रभायां, तथाऽपि 'मन्धाः क्रोशन्ति' इतिवदुपचारात् प्रभायां बोद्धव्यम् । जेज्जाटाचार्यस्तु जराशोषिणो लक्षणमत्र न पठति, सप्ततेस्तूर्ध्वं क्षीयमाणेत्यादिना आतुरोपक्रमणीये उक्तत्वात् ॥ १९ ॥ २० ॥

अध्वप्रशोषी सस्ताङ्गः संभृष्टपरुषच्छविः ॥

प्रसुप्तगान्नावयवः शुष्कक्लोमगलाननः ॥ २१ ॥

अध्वशोषिणमाह—अध्वप्रशोषीत्यादि । सस्ताङ्गः क्षिथिलगान्नावयवः । प्रसुप्तगान्नावयव इत्यनेन अकर्मण्यशरीरप्रदेश उक्तः । शुष्कशब्दः क्लोमादिभिः प्रत्येकं संबध्यते; क्लोम तिलकम्, आननं मुखकुहरम् । संभृष्टपरुषच्छविरिति दरधस्येव परुषा छविर्त्यस्यैव; केचित् 'संभृष्टपरुषच्छविः' इत्यत्र 'संभृष्टपरुषच्छविः' इति पठित्वा संभृष्टा परुषा छविः यस्य स इति व्याख्यानयन्ति । यद्यपि जराशोष्यनन्तरं व्यायामशोषी वाच्यो नाध्वशोषी, तथाऽप्यध्वशोषिलक्षणानां व्यायामशोषिण्यतिदेशात् पूर्वमत्राध्वशोषी निर्दिष्टः । यद्येवं तर्हि व्यायामशोषिलक्षणान्येव कुतोऽध्वशोषिणि नातिदिश्यन्ते ? सत्यम्, उरःक्षतलिङ्गानामधिकानां व्यायामशोषिणि सद्भावात् । केचिदत्र 'वृद्धमर्ददौर्बल्यपाकुर्यैरदितोऽध्वना' इति पाठं पठन्ति, तत्रापि स एवार्थः ॥ २१ ॥

व्यायामशोषी भूयिष्ठमेभिरेव समन्वितः ॥

उरःक्षतकृतैर्लिङ्गैः संयुक्तश्च क्षताद्विना ॥ २२ ॥

व्यायामशोषिणमाह—व्यायामशोषी भूयिष्ठमित्यादि । एभिरेवेति अनन्तरोक्तैः अध्वशोषिलक्षणैरित्यर्थः । उपवासशोषिलक्षणं दोषधातुमलक्षयवृद्धिविज्ञानीयोक्तं 'तत्र वातलाहारसेविन' इत्यादिकं ज्ञातव्यम् ॥ २२ ॥

रक्तक्षयाद्वेदनाभिस्तथैवाहारयश्नणात् ॥

व्रणितस्यै भवेच्छोषः स चासाध्यतमः स्मृतः ॥ २३ ॥

व्रणशोषिलक्षणमाह—रक्तक्षयादित्यादि । व्रणशोषिणो वैशेषिकलक्षणानुपदेशात् सामान्यलक्षणं ज्ञेयम् । यद्येवं कुतोऽस्य पृथगभिधानमिति चेत्, विशिष्टकारणतया असाध्यतमत्वख्यातेः ॥ २३ ॥

१ 'तथैवारुचिपीडितः' इति 'तथैवारुचिपीडितः' इति च पा० ।
२ 'पुनरुचिकरणं' इति पा० । ३ 'व्रणितस्य भवेच्छोषो दोषैः साध्यतमः स च' इति हस्तलिखितपुस्तके पाठ उपलभ्यते ।
४ 'साध्यतमत्वख्यातेः' इति पा० ।

सु० सं० ९०

व्यायामभाराध्ययनैरभिघातातिमैथुनैः ॥

कर्मणा चाप्युरस्येन वक्षो यस्य विदारितम् ॥

तस्योरसि क्षते रक्तं पूयः श्लेष्मा च गच्छति ॥ २४ ॥

कासमानश्छर्दयेच्च पीतरक्तासितारुणम् ॥

संतप्तवक्षाः सोऽत्यर्थं दूयनात्परिताम्यति ॥ २५ ॥

दुर्गन्धवदनोच्छ्वासो भिन्नवर्णस्वरो नरः ॥

उरःक्षतशोषिणमाह—व्यायामेत्यादि । कर्मणा चाप्युरस्येनेति धनुराकर्षणादिनेत्यर्थः । क्षते अतिदारिते । असितम् ईषत्कृष्णम्, अरुणम् ईषत्कम् । दूयनात् अतिवेदनात्, परिताम्यति मोहं याति । दुर्गन्धशब्दो वदनोच्छ्वासाभ्यां संबध्यते ॥ २४ ॥ २५ ॥—

केवाचिदेवं शोषो हि कारणैर्भेदमागतः ॥ २६ ॥

न तत्र दोषलिङ्गानां समस्तानां निपातनम् ॥

एकीयमतमाह—केवाचिदित्यादि । केवाचिदाचार्याणां मते एवं व्यायादिभिरनेकैः कारणैः कृत्वा हि यस्मात् शोषो भेदमागतः; अत एक एव स्वमते शोषो नेतरे व्यायादिजाः । कुतो व्यायादिजाः शोषा न भवन्तीत्याह—न तत्रेत्यादि । तत्र तेषु व्यायादिजेषु ॥ २६ ॥—

क्षया एव हि ते ज्ञेयाः प्रत्येकं धातुसंज्ञिताः ॥ २७ ॥

यदि ते व्यायादिजाः शोषाः न भवन्ति तर्हि किनामवेया भवन्तीत्याह—क्षया एवेत्यादि । ते व्यायादिजाः क्षया एव, किमिच्छिष्टाः ? प्रत्येकं धातुसंज्ञिताः धातुक्षयसंज्ञका इत्यर्थः । यतः शुक्रमारभ्य विलोमेन व्यायादिभिर्धातूनां यथापूर्वं संक्षयात् ॥ २७ ॥

चिकित्सितं तु तेषां हि प्रागुक्तं धातुसंक्षये ॥ २८ ॥

तेषां चिकित्सितमतमाह—चिकित्सितं तु तेषामित्यादि । धातुसंक्षये दोषधातुमलक्षयवृद्धिविज्ञानीयाभ्याये ॥ २८ ॥

श्वासाङ्गसादकफसंस्वतलुशोष-

च्छर्द्यन्निसादमदपीनसपाण्डुनिद्राः ॥

शोषे भविष्यति भवन्ति स चापि जन्तुः

शुक्लेशो भवति मांसपरो रिरंसुः ॥ २९ ॥

स्वप्नेषु काकशुकशालुकिनीलकण्ठ-

गृध्रास्तथैव कपयः कृकलासकाश्च ॥

तं वाहयन्ति स नदीर्विजलाश्च पश्ये-

च्छुष्कांस्तरून् पवनधूमद्वार्दितांश्च ॥ ३० ॥

इदानीमेकीयमतं प्रदर्शयं संप्राप्त्यनन्तरं राजयक्ष्मणः पूर्व-रूपाप्याह—श्वासाङ्गसादकफसंस्वतलुशोष-च्छर्द्यन्निसादः अज्ञानामनुत्साहः, अमिसादः अग्निमान्द्यम् । मदः पूगफलेनेव मत्तता । मांसपरो मांसामिलाषी । रिरंसुः रन्तुमिच्छुः । शलकी गोधानुकारी वज्रशकलः, 'शलक' इति लोके प्रसिद्धः, नीलकण्ठो मयूरः, गृध्रः आमिषाशी योजनदृष्टिः । कपयो वानराः । कृक-

१ 'कर्मणिश्लेष्मणोरस्यैवैको' इति पा० ।

लासः कृष्णकः 'निरगिट' इति पूर्वदेशीया भाषन्ते । तं शोषिणं, बाहयन्ति प्रापयन्ति स शोषी । ननु, संप्राप्त्यनन्तरं पूर्वरूपेषु वक्तव्येषु कथं रूपाप्यभिधाय पूर्वरूपोपादानं कृतम् ? उच्यते—रूपाप्यव्यक्तानि पूर्वरूपाप्यस्येति प्रतिपादनार्थम् ॥ २९ ॥ ३० ॥

महाशनं क्षीयमाणमतीसारनिपीडितम् ॥
शनमुष्कोदरं चैव यक्षिमणं परिवर्जयेत् ॥ ३१ ॥

वर्ज्यमाह—महाशनमित्यादि । मुष्को वृषणम् । 'यक्षिमणम्' इत्यत्रान्ये 'शोषिणम्' इति पठन्ति ॥ ३१ ॥

उपाचरेदात्मवन्तं दीप्ताग्निमकृशं नर्वम् ॥

उपक्रम्यमाह—उपाचरेदात्मवन्तमित्यादि । आत्मवन्तं जितेन्द्रियम् ॥—

स्थिरादिवर्गसिद्धेन घृतेनाजाविकेन च ॥ ३२ ॥
स्निग्धस्य मृदु कर्तव्यमूर्ध्वं चाधश्च शोधनम् ॥
आस्थापनं तथा कार्यं शिरसश्च विरेचनम् ॥ ३३ ॥

तदेव चिकित्सितमाह—स्थिरादिवर्गसिद्धेनेत्यादि । स्थिरादिः विदारिगन्धादिः । मृदु यत् कर्शनं न भवतीत्यर्थः । आस्थापनं निरूहः । तथेति मृद्धित्यर्थः । शिरसो विरेचनं नस्यम् ॥ ३२ ॥ ३३ ॥

यवगोधूमशालींश्च रसैर्भुञ्जीत शोधितः ॥

शोधितस्य पश्चात्कर्म आह—यवगोधूमेत्यादि । रसैः जात्र-
लमांसरसैः ॥—

दृढेऽशौ बृंहयेच्चापि निवृत्तोपद्रवं नरम् ॥ ३४ ॥

बृंहणविषयमाह—दृढेऽभावित्यादि । निवृत्तोपद्रवमिति प्रशान्तस्वरमेदादिकमित्यर्थः ॥ ३४ ॥

व्यवायशोषिणं प्रायो भजन्ते घातजा गदाः ॥
बृंहणीयो विधिस्तस्यै हितः स्निग्धोऽनिलापहः ॥ ३५ ॥

इदानीं व्यवायशोषिणो विधिष्टं चिकित्सितमाह—व्यवाये-
त्यादि । 'व्यवायशोषिणम्' इत्यादिवाक्यं केचिन्नेच्छन्ति, 'क्रिया-
णां चाविभागेन' इत्युक्तस्य व्याघातात् ॥ ३५ ॥

काकानुलूकाञ्चकुलान् बिडालान्
गण्डूपदान् व्यालबिलेशयास्त्रुन् ॥
गृध्रांश्च दद्याद्विविधैः प्रवैदैः
ससैन्धवान् सर्पपतैलभृष्टान् ॥ ३६ ॥

देयानि मांसानि च जाङ्गलानि
मुद्गाढकीसूपरसाश्च हृद्याः ॥
खरोष्ठनागाश्वतराश्वजानि
देयानि मांसानि सुकल्पितानि ॥ ३७ ॥
मांसोपदंशाश्च पिबेदरिष्टान्
माद्रीकयुक्तान् मदिराश्च सेव्याः ॥

१ 'नरं' इति पा० । २ 'प्रकारैः' इति पा० । ३ 'मुद्गाढकी-
भूरसाश्च' इति पा० ।

अर्कामृताक्षारजलोषितेभ्यः

कृत्वा यवेभ्यो विविधांश्च भक्ष्यान् ॥ ३८ ॥

खादेत्, पिबेत् सर्पिरजाविकं वा
कृशो यवाग्वा सह भक्तकाले ॥

सर्पिर्मधुभ्यां त्रिकटु प्रलिह्या-

श्चव्याविडङ्गोपहितं क्षयार्तः ॥ ३९ ॥

शोषिणां यानि मांसान्यादेशानि तान्याह—काकानुलूकाञ्च-
कुलमित्यादि । बिडाला ग्राम्यादिभेदेन षट्प्रकारा मार्जाराः;
तथा च—'ग्राम्यो वन्यस्तोयजातः पक्षिमार्जारविज्जकौ । सुगन्ध-
वृषणश्चेति मार्जाराः षट् प्रकीर्तताः'—इति । व्याला व्याप्रादयः,
बिलेशयाः श्वाविच्छलकीप्रभृतयः आखुरत्र वृक्षमूषिकः ।
विविधैः प्रवादैरिति "काकांस्तिरिशब्देन भत्स्यशब्देन चोर-
गान् । मृष्टमत्स्याश्रशब्देन दद्यादण्डूपदानपि" इत्यादिभिर्नाना-
प्रकारैर्वचनैः । एवंप्रकारेण दाने किं प्रयोजनमिति चेत् ? अ-
जुगुप्सया भक्षणं भक्षितस्य चानुल्लेखनम् । तथा चोक्तं—'जा-
नन् जुगुप्सुर्नैवायाद्भुक्तं वा पुनरुल्लेखेत् । तस्माच्छोषोपसिद्धानि
मांसान्येतानि दापयेत्"—इति । जाङ्गलानि जङ्गलविष्करप्रतु-
दजानि, शेषजाङ्गलवर्गाणामत्र विशेषेणाभिधानात् । यद्यपि
जाङ्गलशब्देनैव गृध्रादयोऽपि लब्धाः, तथाऽप्यस्यन्तबृंहणलाद्गृ-
ध्रादीनां पृथगुपादानम् । मुद्गाढकीसूपरसाः स्रोतःशुद्धिकरत्वा-
द्देयाः । नागो हस्ती, अश्वतरो वेशरः । सुकल्पितानि वेशवारी-
कृतानि नानाप्रकारप्रकल्पितानि । तथा च बृद्धभोजः—'खरो-
ष्ठश्वतरं नागं मांसं मांसमिच्छये । दद्यान्माहिषशब्देन वेल-
वारीकृतं भिषक्"—इति । मांसोपदंशानरिष्टान् अभयारिष्टप्रभृ-
तीन्, माद्रीकयुक्तान् द्राक्षासवयुक्तान्, मदिरा-मद्यम् । भक्ष्या-
न्निर्देष्टुमाह—अर्कामृताक्षारजलोषितेभ्य इत्यादि । अर्कगु-
ह्वचीक्षारपानीयोषितेभ्यो यवेभ्यो भक्ष्यान् कृत्वा खादेदिति
संबन्धः । उषितेभ्यो रात्रौ स्थितेभ्यः । अर्कादिभस्म चतु-
र्गुणेन जलेन गालयित्वा पचेथावदर्धवशिष्टं भवति । तथा
चोक्तं—'पानाय भोजनायाथ भस्म स्याद्यं चतुर्गुणे । जलेऽर्ध-
मवशिष्टे(ष्टं) तु क्षाराभ्यो प्राश्यामिष्यते"—इति । पिबेदित्यादि ।
अजाविकं वेति आजं वा आविकं वेत्यर्थः । अजेत्यत्र
ह्रस्वं छन्दोऽनुरोधात् । भक्तकाले भोजनकाले । सर्पिर्मधु-
भ्यामित्यादि । उपहितं संयुक्तम् ॥ ३६-३९ ॥

मांसादमांसेषु घृतं च सिद्धं

शोषापहं शौद्रकणासमेतम् ॥

मांसादमांसेष्वित्यादि । मांसादा गृध्रादयः, तन्मांसरसे
चतुर्गुणे सिद्धं सर्पिः शौद्रपिप्पलीयुक्तं शोषापहं भवति ।
शौद्रकणेत्यत्र दन्तिकणेति केचित् पठन्ति ॥—

द्राक्षासितामागधिकावलेहः

सक्षौद्रतैलः क्षयरोगघाती ॥ ४० ॥

१ 'पवंप्रकारदानैः' इति पा० । २ 'नान्यप्रकारकल्पितानि' इति ।

घृतेन चाजेन समाक्षिकेण
तुरङ्गगन्धातिलमाषचूर्णम् ॥

शक्षेत्यादि । अवलेहोऽयम् ॥ ४० ॥—

सिताश्वगन्धामगधोद्भवानां
चूर्णं घृतक्षौद्रयुतं प्रलिह्यात् ॥ ४१ ॥

सिताश्वगन्धेत्यादि । सिता शर्करा, मगधोद्भवा पिप्पली ४१

क्षीरं पिबेद्वाऽप्यथ वाजिगन्धा-
विपकमेवं लभतेऽङ्गपुष्टिम् ॥

क्षीरमित्यादि । वाजिगन्धाविपकं सामान्यक्षीरपाकपरि-
भाषया । वाजिगन्धा अश्वगन्धा ॥—

तदुत्थितं क्षीरघृतं सिताढ्यं
प्रातः पिबेद्वाऽपि पथोनुपानम् ॥ ४२ ॥

तदुत्थितं क्षीरघृतमित्यादि । तदुत्थितम् अश्वगन्धाविपक-
क्षीरोत्थं, क्षीरघृतं क्षीरादिलोक्षितादुद्भूतं घृतम् ॥ ४२ ॥

उत्सादने चापि तुरङ्गगन्धा
योज्या यवाश्चैव पुनर्नवे च ॥

उद्वर्तनमुपचर्यार्यमाह—उत्सादने इत्यादि । उत्सादनम्
उद्वर्तनम् । तुरङ्गगन्धा अश्वगन्धा । पुनर्नवे श्वेतरके द्वे । ननु,
शोषे बृंहणमुपयुज्यते, एताश्च विलेखनाः, ततः कथं तदु-
पयोगः ? सत्यं, बाह्योपयोगेन तेषां बृंहणत्वेनोपयोगात् ॥—

कृत्स्ने घृषे तत्कुसुमैश्च सिद्धं
सर्पिः पिबेत्क्षौद्रयुतं हिताशी ॥ ४३ ॥
यक्ष्माणमेतत् प्रबलं च कासं
श्वासं च हन्यादपि पाण्डुतां च ॥

कृत्स्ने इत्यादि । कृत्स्ने घृषे इति समूलपत्रशाखाङ्कुरे । वास-
काशेभ्यः काषे, तत्कुसुमैः वासकपुष्पैः, 'कल्कीकृतैः' इति शेषः ।
सिद्धं सर्पिरिति चतुर्गुणकाथेन पुष्पकल्केनाष्टमभागेन च ।
तथा चोक्तं,—“घणस्य कोविदारस्य वृषस्य च पृथक् पृथक् ।
कल्काभ्यलाघ शंसन्ति पुष्पकल्पं चतुष्पलम्”—इति ॥४३॥

शङ्खद्रसा गोश्वगजाव्यजानां
काथा मिताश्चापि तथैव भागैः ॥ ४४ ॥
मूर्वाहरिद्राखदिरदुमाणां

क्षीरस्य भागस्त्वपरो घृतस्य ॥
भागान् दशैतान् विपचेद्विधिहो
दत्त्वा त्रिवर्गं मधुरं च कृत्स्नम् ॥ ४५ ॥
कटुत्रिकं चैव सभद्रदारु
घृतोत्तमं यक्ष्मनिवारणाय ॥

शङ्खद्रसा इत्यादि । गोश्वगजाविच्छगलीनां प्रत्येकं शङ्खद्रसाः,
तथैव मूर्वाहरिद्राखदिरदुमाणां काथभागेर्मिताः खल्पा भागाः,
तथा क्षीरस्यापरो नवमो भागः, घृतस्य दशम इति, एतान्

दशभागान् त्रिवर्गादिकेन कल्केन विपचेदिति संबन्धः । मूर्वा
चोरलायुः । खदिरदुमाणाभिति द्रुमप्रहणं मध्यमवयसः खदि-
रस्य प्रहणार्थम् । त्रिवर्गः त्रिकल्पा । मधुरं च कृत्स्नं काकोल्या-
दिकम् ; अपरेऽष्टवर्गमाहुः ॥ ४४ ॥ ४५ ॥—

द्वे पञ्चमूल्यौ वरुणं करञ्जं
भल्लातकं बिल्वपुनर्नवे च ॥ ४६ ॥
यवान् कुलत्थान् बदराणि मार्गी
पाठां हुताशं समहीकदम्बम् ॥
कृत्वा कषायं विपचेद्वि तस्य
षडभिर्द्वि पात्रैर्घृतपात्रमेकम् ॥ ४७ ॥
व्योषं महावृक्षपयोऽभ्यां च
चव्यं सुराख्यं लघणोत्तमं च ॥
एतच्च शोषं जठराणि चैव
हन्यात् प्रमेहांश्च सहानिलेन ॥ ४८ ॥

द्वे पञ्चमूल्यावित्यादि । द्वे पञ्चमूल्यौ दक्षमूलमित्यर्थः ।
बिल्वस्य पृथक्पाठदत्र फलं प्राणम् । हुताशः चित्रकः, मही-
कदम्बो मुष्टिकः । कृला कषायमिति दशमूलवीनामष्ट-
षष्ट्यधिकानि सप्तशतपलानि चतुर्गुणेनाम्भसा निष्काप्य चतु-
र्भागावच्छिष्टः काथो प्राणः । तस्य काथस्य, पात्रैः आढकेः ।
कल्कद्रव्याण्याह—व्योषमित्यादि । व्योषं त्रिकटुकं, महावृक्ष-
पयः सेहुण्डक्षीरं, सुराख्यं देवदारु, लघणोत्तमं सैन्धवम् ;
केचित् 'लघणोत्तमम्' इत्यत्र 'मगधोद्भवा' इति पठित्वा
पिप्पलीमिति व्याख्यानयन्ति । प्रमेहांश्च सहानिलेनेति
वातिकानपिप्रमेहान् हन्तीत्यर्थः ; एतच्च स्तुतिपरं, वातिकमेहा-
नामसाध्यत्वात् ॥ ४६-४८ ॥

गोश्वान्यजेभैणखरोद्भजातैः
शङ्खद्रसक्षीररसक्षतोत्थैः ॥
द्राक्षाश्वगन्धामगधासिताभिः
सिद्धं घृतं यक्ष्मविकारहारि ॥ ४९ ॥

गोश्वान्यजेभैणेत्यादि । गोश्वानीनां शङ्खद्रसक्षीरमांसरस-
रुधिरैः शक्वावीनां कल्केन सिद्धं घृतं यक्ष्मविकारान् हन्तीति
संबन्धः । इमा हस्तिनी, एणः कृष्णसारः । क्षीरं यथासंभवं
प्राधानं, न तु सर्वेषाम् ॥ ४९ ॥

पलाजमोदामलकाभयाक्ष-
गायत्र्यरिष्टासनशालसारान् ॥
विडङ्गभल्लातकचित्रकोप्रा-
कटुत्रिकाम्भोदसुरापूजांश्च ॥ ५० ॥
पक्त्वा जले तेन पचेद्वि सर्पि-
स्तस्मिन् सुसिद्धे त्ववतारिते च ॥
त्रिंशत्पलान्यत्र सितोपलाया
दत्त्वा तुगाक्षीरिपलानि षट् च ॥ ५१ ॥

प्रस्थे घृतस्य द्विगुणं च दद्यात्
 क्षौद्रं ततो मन्थहतं विदध्यात् ॥
 पलं पलं प्रातरतः प्रलिह्य
 पश्चात् पिबेत् क्षीरमतन्द्रितश्च ॥ ५२ ॥
 एतद्धि मेध्यं परमं पवित्रं
 चक्षुष्यमायुष्यमथो यशस्यम् ॥
 यक्ष्माणमाशु व्यपहन्ति चैतत्
 पाण्ड्यामयं चैव भगन्दरं च ॥ ५३ ॥
 श्वासं च हन्ति स्वरमेदकास-
 हृत्प्लीहगुल्मग्रहणीगदांश्च ॥
 न चात्र किञ्चित् परिवर्जनीयं
 रसायनं चैतदुपास्यमानम् ॥ ५४ ॥

एलाजमोदेत्यादि । एलादिकान् सुराष्ट्रजान्तान् कषाय-
 कल्पेन विपाच्य, तेन काथेन सर्पिर्विपचेदिति संबन्धः ।
 तस्मिन् काथे सिद्धे पूते शर्करायाश्चिह्नपलानि दद्यात्, तुगा-
 क्षीर्याश्च षट्पलानि, तथा घृतस्य प्रस्थे द्विगुणं द्विप्रस्थमितं
 क्षौद्रं दद्यात् । अक्षं विभीतकं, गायत्री खदिरः, अरिष्टो निम्बः,
 असनो बीजकः, शालः प्रसिद्धः, सारशब्दः खदिरादिभिः
 संबध्यते । उष्ण वचा, अम्भोदो मुस्तं, सुराष्ट्रजा तुवरमृत्तिका ।
 तुगाक्षीरी वंशलोचनम्; अन्ये वंशलोचनासुकारिपार्थिवद्रव्य-
 माहुः । मन्थहतं खजविलोडितम् । अतो अस्माद्रसायनात् ।
 अतन्द्रितः अनलसः । मेध्यं मेधाजनकम् ॥ ५०-५४ ॥

प्लीहोदरोकं विहितं च सर्पि-
 क्षीण्येव चान्यानि हितानि चात्र ॥

अत्र रसायनेऽपराण्यपि घृतान्यतिदेशेनाह—प्लीहोदरोकं
 विहितमित्यादि । प्लीहोदरोकं षट्पलकं, श्रीण्येव चान्यानि
 उदरोक्तान्येव; तद्यथा—एकं 'हरीतकीचूर्णप्रस्थं' इत्यादिकं,
 द्वितीयं 'गन्धे पयसि महाशुद्धक्षीरम्' इत्यादि, तृतीयं 'चव्यचि-
 त्रकदन्त्यतिविषा' इत्यादिकम् । अत्र शोषे । एतानि स्रोतोव-
 रोधशान्त्यर्थं रेचनत्वेन हितानि ॥—

उपद्रवांश्च स्वरवैकृतादीन्
 जयेद्यथास्वं प्रसमीक्ष्य शास्त्रम् ॥ ५५ ॥

स्वरमेवादीनां चिकित्सितमतिदेशेनाह—उपद्रवांश्च स्वर-
 वैकृतादीनित्यादि । यथास्वं यस्म यदास्मीयं स्वरमेदादिशास्त्रं,
 तत् प्रसमीक्ष्येत्यर्थः ॥ ५५ ॥

अजाशकृन्मूत्रपयोघृतासु-
 क्षांशालयानि प्रतिसेवमानः ॥
 ज्ञानादिनानाविधिना जहाति
 मासादशोषं नियमेन शोषम् ॥ ५६ ॥

इदानीमजायाः सर्वप्रकारेणोपयोगमाह—अजाशकृन्मूत्रे-
 त्यादि । अजाशकृदादिकं यथासंभवं ज्ञानादिविधिना पुरुषः
 सेवमानोऽशोषं शोषं मासाज्जहातीति संबन्धः । अजाशकृदः

शकृदादिभिरालयान्तैः प्रत्येकं संबध्यते । आल्यं गृहम्,
 अजानामेव ॥ ५६ ॥

रसोनयोगं विधिवत् क्षयार्तः
 क्षीरेण वा नागबलाप्रयोगम् ॥
 सेवेत वा मागधिकाविधानं
 तथोपयोगं जतुनोऽश्मजस्य ॥ ५७ ॥

रसोनयोगमित्यादि । विधिवत् यथाशास्त्रम् । क्षीरेणेति नाग-
 बलाप्रयोगमागधिकाविधानाभ्यां संबध्यते । तथेति क्षीरेणे-
 त्यर्थः । जतुनः अश्मजस्य शिलाजतुनः ॥ ५७ ॥

शोकं स्त्रियं क्रोधमसूयनं च
 त्यजे-

इदानीं परिहार्यमाह—शोकं स्त्रियमित्यादि । क्रोधः परा-
 भित्तोद्दलक्षणः; असूयनं परगुणेषु दोषारोपणम् ॥—

दुदारात् विषयान् भजेत् ॥
 वैद्यान् द्विजातींस्त्रिदशान् गुरुंश्च
 वाचश्च पुण्याः शृणुयाद्विजेभ्यः ॥ ५८ ॥

इति सुश्रुतसंहितायामुत्तरतन्त्रान्तर्गते काय-
 चिकित्सातन्त्रे (तृतीयोऽध्यायः, आदित)
 एकचत्वारिंशोऽध्यायः ॥ ४१ ॥

इदानीं देवव्यापाश्रयां चिकित्सायाह—उदारानित्यादि ।
 उदारा विषया धर्माविरुद्धा मनोनुकलाश्च शब्दादयः । भजेत्
 सेवेत । द्विजातीन् विप्रान्, त्रिदशान् देवान्, गुरुन् पितृमा-
 तृप्रभृतीन् । पुण्या वाचो वेदोक्ता रुद्रस्तुतिप्रभृतयः ॥ ५८ ॥

इति श्रीबल्ह(ह)णविरचितायां निबन्धसंग्रहाख्यायां
 सुश्रुतव्याख्यायामुत्तरतन्त्रान्तर्गते कायचिकित्सातन्त्रे
 शोषप्रतिषेधनामैकचत्वारिंशत्तमोऽध्यायः ॥ ४१ ॥

द्विचत्वारिंशत्तमोऽध्यायः ।

अथातो गुल्मप्रतिषेधं व्याख्यास्यामः ॥ १ ॥
 यथोवाच भगवान् धन्वन्तरिः ॥ २ ॥

शोषप्रतिषेधानन्तरं रिष्टोक्तमानुक्रमेण गुल्मप्रतिषेधारम्भो
 युज्यत इत्याह—अथातो गुल्मप्रतिषेधमित्यादि ॥ १ ॥ २ ॥

यथोक्तैः कोपनैर्दोषाः कुपिताः कोष्ठमागताः ॥
 जनयन्ति नृणां गुल्मं स पञ्चविध उच्यते ॥ ३ ॥

तत्र निदानानन्तर्यीकत्वात् प्रतिषेधस्यादौ गुल्मानां हेतुसं-
 प्राप्तिसंख्या आह—यथोक्तैरित्यादि । यथोक्तैः कोपनैः ब्रणप्र-
 शोकेर्बलवद्विप्रहादिकोधादिदिवास्वप्नादिभिः । आमपक्वाभिरक-
 मूत्राशयद्वयोण्डकफुण्डुसाक्ष कोष्ठशब्दबान्ध्याः, तथा
 चोफम्—स्थानान्यामाभिपक्वानां मूत्रस्य रुधिरस्य च । हृदु-
 ण्डुकः फुण्डुसख कोष्ठ इत्यभिधीयते इति । गुल्मः पञ्चविधः—
 पृथग्दोषैः त्रयः, समस्तैः एकः, रफेन अपरः, एवं पञ्चविधः ।

एतच्च प्रायोवचनं, द्वन्द्वजगुल्मानां सद्भावात् । तथा चोक्तम्—
“व्यामिश्रलिङ्गानपरान्सु गुल्मांस्त्रीनादिशेद्वेषजकल्पनार्थम्—”
इति, तथा व्रणप्रशोकप्रसरतया पञ्चदशप्रकारगुल्मसंभवात् ।
यथोक्तैः कौपनैरित्यादिर्हेतुः, दोषाः कुपिता इत्यादिः संप्राप्तिः,
स पञ्चविध इत्येषा संख्या ॥ ३ ॥

**हृद्वस्त्वोरन्तरे ग्रन्थिः संचारी यदि वाऽचलः ॥
चयापचयवान् वृत्तः स गुल्म इति कीर्तितः ॥ ४ ॥**

गुल्मस्य रूपमाह—हृद्वस्त्वोरन्तरे ग्रन्थिरित्यादि । हृद्वस्त्वोः
हृदये च बसौ च, वा तयोरेवान्तरे; तेन सर्वमुदरमाक्षितम् ।
संचारी चलनशीलः, वाताधिक्यात् । अचल एकस्थानशायी,
वायोरल्पत्वात् । चयापचयवान् कदाचिदुपचितः कदाचिदप-
चित इति, विचित्रक्रियत्वाद्वायोः । वृत्तो वर्तुलः । केचित् ‘हृन्ना-
भ्योरन्तरे’ इति पठन्ति; ते च नाभिग्रहणेनैव सामीप्याद्वस्ति
गृह्णन्ति । ‘चयापचयवान्’ इत्यत्र ‘स्थिरोपचयवान्’ इति केचित्
पठन्ति, स्थिर उपचयो वृद्धिर्यस्य स इति च व्याख्यानयन्ति ४
पञ्च गुल्माश्रया नृणां पार्श्वे हृन्नाभिवस्तयः ॥

इदानीं तत्राप्युदरे पञ्चगुल्माश्रयानां—पञ्च गुल्माश्रया
इत्यादि । सुबोधमेतत् । कार्तिककुण्डस्त्रेण पाठं ‘स व्यस्तै-
र्जायते दोषैः’ इत्यादिवाक्यादनन्तरं पठति ॥—

गुंपितानिलमूलत्वाद्गूढमूलोदयादपि ॥ ५ ॥

गुल्मवद्वा विशालत्वाद्गुल्म इत्यभिधीयते ॥

अथ गुल्मनिरुक्तिमाह—गुंपितानिलमूलत्वादित्यादि । गुंपि-
तानिलमूलत्वात् आकुलीकृतवायुमूलत्वात्, एतेन सर्वगुल्मानां
वायुः कारणम् । गूढमूलोदयादिति गूढमूलः कन्दादयः, तेषा-
मिवोदयादुत्पत्तैः; अन्ये तु गूढमूले गुप्तकारण उदयो यस्य स
तथा तस्मात्, मूलस्य वायोर्गूढत्वमावृत्तत्वमुच्यते तत्प्रकोपवै-
विध्यात्; तथा च—“वायोर्घातुक्ष्यात् कोपो मार्गस्यावरणेन
च”—इति । गुल्मवत् मनुष्यादिसंहतिवत् । विशालत्वात्
विस्तीर्णत्वात् । एतेनैतदुक्तं भवति—यथा संहतिविशेषेणावस्थिता
मनुष्यवृक्षादयो गुल्मव्यपदेशं भजन्ते—मनुष्यगुल्मो वृक्षगुल्म
इति, एवमत्रापि दृष्टान्तत्रयं गुल्मस्य दोषत्रयोद्भवत्वप्रदर्शनार्थम् ।
‘गुंपितानिलमूलत्वात्’ इत्यत्र ‘कुपितानिलमूलत्वात्’ इति
केचित् पठन्ति । तत्रापि स एवार्थः । ‘गूढमूलोदयात्’ इत्य-
त्रापरे ‘गूढगूलमोदयात्’ इति पठन्ति, व्याख्यानयन्ति च—
गूढस्य लतादिवृत्तस्य गुल्मस्यैव वर्तुलविटपस्यैव उदयादुत्पत्तैर्गुल्म
इत्यर्थः ॥ ५ ॥—

**स यस्मादात्मनि चयं गच्छत्यप्स्विब बुद्बुदः ॥ ६ ॥
अन्तः सरति यस्माच्च न पाकमुपयात्यतः ॥**

इदानीं यथा न पच्यते गुल्मस्तथाऽऽह—स यस्मादित्यादि ।
स गुल्मो यस्मात् कारणादात्मनि स्वावयवे चयं निचयं

१-२-३-‘कुपितानिलमूलत्वात्’ इति पा० । ४ ‘वनस्पत्या-
दिसंहतिवत्’ इति पा० । ५ ‘लतादिच्छन्नस्य’ इति पा० ।

गच्छति याति; अप्स्विब बुद्बुद उद्गच्छति उद्गतिं याति, तथा
गुल्मरूपोऽपि दोषः स्वावयवे उद्गच्छति उद्गतिं याति; अन्तः
अभ्यन्तरे, सरति भ्राम्यति । एवम्भूतः प्रायेण वातिको भवति,
स च न पच्यते; इतरे च गुल्मा यदा रज्जादिदूष्यमधिष्ठाय अव-
तिष्ठन्ते तदा कदाचित् पच्यन्ते । तथा चोक्तम्—“रक्तपित्ता-
तिवृद्धत्वात् क्रियामनुपलभ्य वा । यदि गुल्मो विदद्येत शब्दं
तत्र भिषग्जितम्”—इति । अथैवमन्तर्विदग्धैर्गुल्मस्य च शीघ्र-
मन्दपाकित्वेन भेदः ॥ ६ ॥—

**स व्यस्तैर्जायते दोषैः समस्तैरपि चोच्छ्रितैः ॥ ७ ॥
पुरुषाणां तथा स्त्रीणां श्रेयो रक्तेन चापरः ॥**

इदानीं ‘स पञ्चविध उच्यते’ इत्यस्यैव विवरणमाह—स
व्यस्तैर्जायते दोषैरित्यादि । स गुल्मः, व्यस्तैः एकैकैः; उच्छ्रितैः
प्रकुपितैः, रक्तेन आर्तवरकैः; चकारात् धातुरक्तेनापि गुल्मो
जायते, स च पुंसां स्त्रीणां च भवति; तस्य च पृथगुपादानं न
कृतं, पैतिकगुल्मसमानलक्षणतया तत्रैवावरोधात् ॥ ७ ॥—

सदनं मदन्ता वहेराटोपोऽभ्रविकूजनम् ॥ ८ ॥

विष्मूत्रानिलसङ्गश्च सौहिल्यासहता तथा ॥

द्रेपोऽन्ने वायुरूर्ध्वं च पूर्वरूपेषु गुल्मिनाम् ॥ ९ ॥

गुल्मपूर्वरूपाण्याह—सदनमित्यादि । आटोप उदरपरः ।
सन्नो निरोधः । सौहिल्यासहता वृष्यक्षमत्वम् । वायुः ऊर्ध्वं
सन्ततोद्गार इत्यर्थः ॥ ८ ॥ ९ ॥

हृत्कुक्षिशूलं मुखकण्ठशोषो

वायोर्निरोधो विषमाग्निता च ॥

ते ते विकाराः पवनात्मकाश्च

भवन्ति गुल्मेऽनिलसंभवे तु ॥ १० ॥

वातगुल्मलक्षणमाह—हृत्कुक्षिशूलमित्यादि । विषमाग्निता
चेति चकारान्मुखवैरस्यं प्राणम् । ते ते विकाराः स्तम्भकम्पा-
दयः । केचिद्वातगुल्मलक्षणं ‘आभ्यानश्ले भवतोऽतिमात्रं’
इत्यादिना पाठेन पठन्ति; सौ चामावाच लिखितः ॥ १० ॥

खेदज्वराहारविदाहदाहा-

स्तृष्णाऽङ्गरागः कटुवक्रता च ॥

पित्तस्य लिङ्गान्यखिलानि यानि

पित्तात्मके तानि भवन्ति गुल्मे ॥ ११ ॥

पित्तगुल्मलक्षणमाह—खेदेल्यादि । आहारविदाहः भुक्तमा-
त्रस्याहारस्याभिलकादिसद्भावः । पित्तस्य लिङ्गानि भ्रममदमूर्च्छा-
दीनि । पित्तगुल्मलक्षणमपि केचिदन्यपाठेन पठन्ति । यथा—
‘अम्लीभवत्यन्नमथो ज्वरश्च दाहः पिपासा कटुवक्रता च ।
पित्तस्य लिङ्गानि च कीर्तितानि भवन्ति पित्तप्रभवे तु गुल्मे’
इति ॥ ११ ॥

सैमित्यमन्नेऽरुचिरङ्गसाद-

इच्छिर्दिः प्रसेको मधुरास्यता च ॥

१ ‘सौऽप्यभावाच्च लिखितः’ इति पा० ।

कफस्य लिङ्गानि च यानि तानि
भवन्ति गुल्मे कफसंभवे तु ॥ १२ ॥

कफगुल्मलक्षणमाह—सैमित्यमित्यादि । सैमित्यं स्तिमितता । अन्ने अरुचिः अज्ञानभिलाषः । प्रसेको ललासावः । कफस्य लिङ्गानि गौरवशैत्यादीनि । कफगुल्ममपि केचित् “अन्ने न लिप्सा गुरुगात्रता च छर्दिः प्रसेको मधुरास्यता च” इत्यादिपाठेन पठन्ति, सोऽप्यभावाच्च दर्शितः ॥ १२ ॥

सर्वात्मकः सर्वविकारयुक्तः
सोऽसाध्य उक्तः,

सन्निपातगुल्मलक्षणमाह—सर्वात्मक इत्यादि । सर्वविकारयुक्तः प्रत्येकवातादिगुल्मोक्तलक्षणसहितः । ‘सर्वात्मके सर्वरुजोपपत्तिः’ इति केचित् पठन्ति, व्याख्यानयन्ति च—सर्वलिङ्गोपपत्तिरिति वक्तव्ये सर्वरुजोपपत्तिरिति यत्कृतं तन्महोरुजलप्रतिपादनार्थम् । केचिदत्र निचयगुल्मं पुरीषलसिकारक्तजयं दक्षिणपार्श्वभ्रितं पठन्ति । तस्य विशेष उच्यते,—“सिराजालपरिच्छन्नो दाहुरागज्वरान्वितः । कूर्मवद्रक्तपर्यन्तस्त्रिदोषः स न सिध्यति”—इति । केचिच्च गुल्मावस्थाविशेषमुपस्वम्भनामान्तरं पठन्ति—“पयो ह्यम्लसमायुक्तं दधिभावं व्रजेयथा । यत्रहीनस्य गुल्मोऽपि तथोपस्वम्भतां व्रजेत् ॥ अम्भोवहे स्वम्भयित्वा स्रोतसी कोष्ठसंभ्रितः । उदरे प्रति सन्तिष्ठेदुपस्वम्भं तु तं विदुः”—इति ॥—

क्षतजं प्रवक्ष्ये ॥

नवप्रसूताऽहितभोजना या
या चामगर्भं विशृजेद्वती वा ॥ १३ ॥

वायुर्हि तस्याः परिगृह्य रक्तं
करोति गुल्मं सरुजं सदाहम् ॥
पैतस्य लिङ्गेन समानलिङ्गं
विशेषणं चाप्यपरं निबोध ॥ १४ ॥

न स्पन्दते नोदरमेति वृद्धिं
भवन्ति लिङ्गानि च गर्भिणीनाम् ॥
तं गर्भकालातिगमे चिकित्स्य-
मसृग्भवं गुल्ममुशन्ति तज्ज्ञाः ॥ १५ ॥

आर्तव्रकजगुल्मं हेलादिभिराह—क्षतजमित्यादि । क्षतज-शब्देनार्तव्रकमुच्यते, कारणे कार्योपचारात् । आमगर्भः षण्मासं यावत् । ऋताविलयत्रापि अहितभोजनेति संबध्यते । पैतस्य पित्तजगुल्मस्य । विशेषणं विशेषम् । निबोध जानीहि । न स्पन्दते न चलति, ‘अङ्गैः’ इति शेषः । अन्ये तु परतो निषेधस्योभयत्र संबन्धात् स्पन्दते इत्येव वर्णयन्ति; तेन पिण्डतः स्पन्दत एवेत्यर्थः; तथा चोक्तम्—‘यः स्पन्दते पिण्डत एव

नाङ्गैः’ (च. वि. अ. ५)—इति । गर्भिणीनां लिङ्गानि भ्रमादीनि सदनान्तान्यत्र व्याधिस्वभावाद्भवन्ति । तं रक्तगुल्मम् । गर्भकालातिगमे प्रसूतिकालेऽतिक्रान्ते; प्रसूतिकालादनन्तरं पिण्डीभूते रक्तगुल्मे जेहादिनोपस्कृतदेहायाः सुखसाध्य-त्वम् । उक्तं च—“ज्वरे तुल्यदुर्दोषत्वं प्रमेहे तुल्यदुष्यता । रक्तगुल्मे पुराणत्वं सुखसाध्यस्य लक्षणम्” इति । केचिदेवं व्याख्यानयन्ति—‘मासे व्यतीते दशमे चिकित्स्यः’ इति वक्तव्ये ‘तं गर्भकालातिगमे चिकित्स्यम्’ इति यत्कृतं तद्रक्तगुल्मे सम्यगुपचिते प्रसूतिकालादर्वागपि चिकित्सा करणीयेति बोधयति ॥ १३-१५ ॥

वातगुल्मादितं स्निग्धं युक्तं जेहाद्विरेचनैः ॥

उपाचरेद्यथाकालं निरूहैः सानुवासनैः ॥ १६ ॥

अतः परं चिकित्सामाह—वातगुल्मादितमित्यादि । स्निग्ध-भवस्थापेक्षया चतुर्भिरपि जेहैः । यथाकालमिति ‘पक्षाद्विरेको वान्तस्य’ इत्यादिनोक्तस्य कालस्यानतिक्रमेणेत्यर्थः; ‘यथाकालं’ इत्यत्र ‘यथायोगं’ इति पठित्वा यथावस्थमिति व्याख्या नयन्ति ॥ १६ ॥

पित्तगुल्मादितं स्निग्धं काकोल्यादिघृतेन तु ॥

विरिक्तं मधुरैर्यौगैर्निरूहैः समुपाचरेत् ॥ १७ ॥

पित्तगुल्मादितमित्यादि । मधुरैर्यौगैः आरुग्धादिभिः क्षीर-शर्करादिभिश्च; अन्ये तु ‘भित्त्वा द्विवेक्षुम्’ इत्याद्युक्तैर्मधुरैर्यौगे-रिति व्याख्यानयन्ति । निरूहैः समुपाचरेन्मधुरैरेव ॥ १७ ॥

श्लेष्मगुल्मादितं स्निग्धं पिप्पल्यादिघृतेन तु ॥

तीक्ष्णैर्विरिक्तं तद्रूपैर्निरूहैः समुपाचरेत् ॥ १८ ॥

श्लेष्मगुल्मादितमित्यादि । तीक्ष्णैः इन्दीव्रवन्तीप्रशृतीभिः । तद्रूपैर्निरूहैस्तीक्ष्णैः ‘आरुग्धादिभिः ऋषः’ इत्यादिभिरित्यर्थः । सर्वगुल्मेषु जेहादेव प्रयोज्यौ, वातारुग्धत्वात् ॥ १८ ॥

सन्निपातोत्थिते गुल्मे त्रिदोषघ्नो विधिर्हितः ॥

सन्निपातोत्थिते गुल्मे इत्यादि । ननु, पूर्वं सन्निपातिको गुल्मोऽसाध्य उक्तः, तत्र कथं त्रिदोषघ्नो विधिर्हित इत्युच्यते ? सत्यं, यथा विषमसन्निपातजो गुल्मोऽसाध्यस्तथा समसन्निपातजोऽभिनवो बलवति पुरुषे कृच्छ्रसाध्यः, अतोऽत्र चिकित्सितमुक्तम् । तथा चोक्तं—“सन्निपातोत्थितो गुल्मश्चिरोत्थो-ऽसमदोषजः । वर्जनीयोऽन्यथा कृच्छ्रसाध्यो बलवतो मतः”—इति ॥—

पित्तवद्रक्तगुल्मिन्या नार्याः कार्यः क्रियाविधिः ॥ १९ ॥

विशेषमपरं चास्याः शृणु रक्तविमेदनम् ॥

पैलाशक्षारतोयेन सिद्धं सर्पिः प्रयोजयेत् ॥ २० ॥

दद्यादुत्तरबस्ति च पिप्पल्यादिघृतेन तु ॥

उष्णैर्वा मेदयेद्भिन्ने विधिराशुग्दरो हितः ॥ २१ ॥

पित्तवद्रक्तगुल्मिन्या इत्यादि । पित्तवत् पित्तगुल्मवत् ।

१ ‘तन्महोरुजासृचनार्थम्’ इति पा० । २ ‘गुल्मावस्थाविशेष-
प्राप्त्या नामान्तरं’ इति पा० । ३ ‘प्रसवेदधती’ इति पा० ।
४ ‘क्षतजशब्देनात्र रक्तमुच्यते’ इति पा० ।

१ ‘हेतवः’ इति पा० । २ ‘सम्यक् ज्ञाते’ इति पा० ।
३ ‘वातसद्भावात्’ इति पा० । ४ ‘यस्मात्’ इति पा० ।
५ ‘पैलाशप्रसतोयेन’ इति पा० ।

पित्तगुल्मविकृतिस्तथा प्रतिकृतस्य रक्तगुल्मस्य विशेष-
चित्रमाह—विशेषमपरं चास्या इत्यादि । पलाशक्षार-
तोषैश्च पलाशभस्मगालितेन जलेन । केचित्तीयशब्दं काथं
वर्णयन्ति । स च क्षारकाथः स्नेहोपयोगोक्तविधिना कार्यः ।
पिप्पल्यादिगणकल्ककाथाभ्यां साधितघृतेन । उष्णैरिति पिप्प-
ल्यादिप्रवृत्तिभिः । विधिरासृग्दर इति रक्तपित्तोक्तो विधिः;
कृत एतत् ? असृग्दरे रक्तपित्तविध्यतिदेशात्; असृग्दरविध्य-
तिदेशेन रक्तपित्तविध्यतिदेशं कुर्वन्नेतज्ज्ञापयति—अधोगत-
रक्तपित्तविकृतिस्तत्र कार्यमिति ॥ १९-२१ ॥

आनूपौदकमज्जानो वसा तैलं घृतं दधि ॥
विपक्रमेकतः शस्तं वातगुल्मेऽनुवासनम् ॥ २२ ॥

वातगुल्मेऽनुवासनमुद्दिशमाह—आनूपौदकमज्जान इत्यादि ।
आनूपा गजगवयादयः, औदका मत्स्यादयः । वसाऽपि
आनूपादीनामेव । विपक्रमेकत इति एतच्च स्नेहमेकीकृत्य
विपक्रमं, अर्थाद्वातहरैर्व्यैरिति बोद्धव्यम् ॥ २२ ॥

जाङ्गलैकशफानां तु वसा सर्पिश्च पैत्तिके ॥

पैत्तिके गुल्मेऽनुवासनमाह—जाङ्गलैकशफानामित्यादि ।
अत्र जाङ्गलशब्देन जङ्गलविष्करो प्रधानतया गृह्यते । एक-
शफा अश्ववेशरादयः । वसा सर्पिश्चेति अत्रापि विपक्रममिति
संबध्यते । तेनैतद्द्वयं पित्तहरैर्व्यैर्विपक्रमं पैत्तिके गुल्मेऽनुवा-
सनं योज्यमिति ॥—

तैलं जाङ्गलमज्जान एवं गुल्मे कफोत्थिते ॥ २३ ॥

कफगुल्मेऽनुवासनमाह—तैलं जाङ्गलमज्जान इत्यादि ।
एवमिति कफहरद्व्यैर्विपक्रमनुवासनं शास्तमित्यर्थः ॥ २३ ॥

धात्रीफलानां खरसे षडङ्गं विपचेद्भृतम् ॥

शर्करासैन्धवोपेतं तद्धितं वातगुल्मिने ॥ २४ ॥

वातादिजगुल्मेऽनुवासनमभिधाय वातापैहघृतान्याह—
धात्रीफलानामित्यादि । धात्रीफलानां खरसे चतुर्गुणे; षडङ्ग-
मिति षट्पलकं; तेनात्र पञ्चकोलयवक्षारकल्कमिति लभ्यते ।
शर्करासैन्धवोपेतमिति शर्करासैन्धवप्रक्षेपयुक्तं तद्धितं वात-
गुल्मिने हितमित्यर्थः ॥ २४ ॥

चित्रकव्योषसिन्धूत्थपृथ्वीकाचव्यदाडिमैः ॥

दीप्यकप्रन्थिकाजाजीहृषुषाधान्यकैः समैः ॥ २५ ॥

दध्यारनालबदरमूलकखरसैर्घृतम् ॥

तत्पिबेद्वातगुल्माग्निदौर्बल्याटोपशूलनुत् ॥ २६ ॥

चित्रकादिघृतमाह—चित्रकव्योषेत्यादि । पृथ्वीका हिङ्गु-
पत्रिका, 'ङ्गुणजीरक' इत्यन्ये; दीप्यकः अजमोदा, प्रन्थिकं
पिप्पलीमूलम् । समैरिति 'कल्कीकृतैः' इत्यध्याहार्यम् । दध्या-
दीनि मूलकखरसान्तानि प्रत्येकं घृताच्चतुर्गुणानि ॥ २५ ॥ २६ ॥

१ 'भृदुकृतस्य' इति पा० । २ 'वर्तयन्ति' इति पा० ।
३ 'अपराणि घृतान्याह' इति पा० ।

हिङ्गुसौवर्चलाजाजीविडदाडिमदीप्यकैः ॥

पुष्करव्योषधान्याम्लवेतसक्षारचित्रकैः ॥ २७ ॥

शटीविचाजगन्धैलासुरसैश्च विपाचितम् ॥

शूलानाहहरं सर्पिर्दध्ना चानिलगुल्मिनाम् ॥ २८ ॥

हिङ्गुवाचं घृतमाह—हिङ्गुसौवर्चलेत्यादि । धान्यं धान्य-
कम् । अजगन्धा भोवयिका । सुरसः तुलसी । हिङ्गुवादीनां
सुरसान्तानां कल्के दध्ना चतुर्गुणेन विपाचितं सर्पिः शूलादि-
हरमिति संबन्धः ॥ २७ ॥ २८ ॥

विडदाडिमसिन्धूत्थहुतभुग्व्योषजीरकैः ॥

हिङ्गुसौवर्चलक्षाररुक्मृक्षाम्लाम्लवेतसैः ॥ २९ ॥

बीजपूररसोपेतं सर्पिर्दधिचतुर्गुणम् ॥

साधितं दाधिकं नाम गुल्महृत् प्रीहशूलजित् ॥ ३० ॥

दाधिकसंज्ञं घृतमाह—विडदाडिमसिन्धूत्थेत्यादि । हुतभुक्
चित्रकः । क्षारो यवक्षारः, रुक् कुष्ठं, वृक्षाम्लं तिन्त्रिटीकम् ।
बीजपूररसोऽत्र चतुर्गुणः, द्रवद्रव्यत्वात् ॥ २९ ॥ ३० ॥

रसोनखरसे सर्पिः पञ्चमूलरसान्वितम् ॥

सुरारनालदध्यम्लमूलकखरसैः सह ॥ ३१ ॥

व्योषदाडिमवृक्षाम्लयवानीचव्यसैन्धवैः ॥

हिङ्गुग्वम्लवेतसाजाजीदीप्यकैश्च समांशिकैः ॥ ३२ ॥

सिद्धं गुल्मग्रहण्यर्शाःश्वासोन्मादक्षयज्वरान् ॥

कासापस्मारमन्दाग्निप्रीहशूलानिलाञ्जयेत् ॥ ३३ ॥

रसोनादिघृतमाह—रसोनखरसे इत्यादि । पञ्चमूलरसान्वि-
तमिति बिल्वादिपञ्चमूलकाथान्वितम् । आरनालं काञ्जिकं,
दध्यम्लं दधिमसु । दीप्यकः अजमोदा । रसोनखरसादिमूलकख-
रसान्तैः षड्भिर्दधैर्घृतसमैः, व्योषादिद्रव्यैः कल्कितैः सर्पिश्चतु-
र्धाशैः, सिद्धं सर्पिर्गुल्मादीन् जयेदिति संबन्धः ॥ ३१-३३ ॥

दधि सौवीरकं सर्पिः काथौ मुद्गकुलत्थजौ ॥

पञ्चादकानि विपचेदावाप्य द्विपलान्यथ ॥ ३४ ॥

सौवर्चलं सर्पिकां च देवदार्वथ सैन्धवम् ॥

वातगुल्मापहं सर्पिरेतद्दीपनमेव च ॥ ३५ ॥

दधि सौवीरकमित्यादि । दध्यादीनि चत्वारि पृथगादकप्रमा-
णानि, सौवर्चलादीनि द्विपलान्यावाप्य सर्पिरादकं विपचेत्,
अयमत्र सिद्धः पाठः, पारंपर्यान्विच्छेदस्मरणात् । वर्तमानपुस्त-
केषु चायं पठ्यते—कुलत्थमूलककाथेत्यादि ॥ ३४ ॥ ३५ ॥

तृणमूलकषाये तु जीवनीयैः पचेद्भृतम् ॥

न्यप्रोधादिगणे वाऽपि गणे वाऽप्युत्पलादिके ॥ ३६ ॥

रक्तपित्तोत्थितं घ्नन्ति घृतान्येतान्यसंशयम् ॥

पित्तजरकजगुल्मयोर्घृतान्याह—तृणमूलकषाये इत्यादि ।
अत्र तृणमूलशब्दात्तृणपञ्चमूलकषाये इति बोद्धव्यम् । जीव-
नीयैरिति काकोल्यादिभिः कल्कीकृतैरित्यर्थः । न्यप्रोधादिगणे
काथीकृते इति ज्ञेयम् । वाऽपीत्यपिशब्दो जीवनीयैः पचेद्भृत-

मिति समुच्चिनोति । एवमुत्पलादावपि ग्राह्यम् । रक्तपित्तोत्थितं
'गुल्मं' इति शेषः ॥ ३६ ॥—

आरग्वधादौ विपचेद्दीपनीययुतं घृतम् ॥ ३७ ॥
क्षारवर्गं पचेच्चान्यत् पचेन्मूत्रगणेऽपरम् ॥
घ्नन्ति गुल्मं कफोद्भूतं घृतान्येतान्यसंशयम् ॥ ३८ ॥

कफगुल्मे घृतान्याह—आरग्वधादौ विपचेदित्यादि । आर-
ग्वधादाविति काथीकृते । दीपनीययुतमिति पिप्पल्यादिकल्कयु-
तम् । एकं घृतम् । क्षारवर्गं इति मुष्ककादारभ्य यावच्चतस्रः
कोशातकीरिति क्षारवर्गं, मुष्ककादिगणे इत्यन्ये व्याख्यानय-
न्ति । अत्रापि दीपनीययुतमिति संबध्यते, तेन क्षारवर्गद्वये
पिप्पल्यादिकल्कयुतं घृतं पचेदित्यर्थः; द्वितीयं घृतमित्यर्थः ।
पचेन्मूत्रगणेऽपरमिति मूत्रगणे गोमूत्रादिकेऽष्टसंख्याकेऽपरं
तृतीयं घृतम् । अत्रापि दीपनीययुतमिति संबध्यते । 'मूत्रग-
णेऽपरम्' इत्यत्रान्ये 'दीपनीयगणेऽपरम्' इति पठन्ति, तच्च
टीकाकारा अनार्षं वर्णयन्ति । केचिदिदं कफगुल्मचिकित्सितं
वातगुल्मचिकित्सानन्तरं पठित्वा वातावरकं कफशान्तये कफ-
हन्तृष्यपि घृतानि वातगुल्मे शस्तानीति व्याख्यानयन्ति
॥ ३७ ॥ ३८ ॥

यथादोषोच्छ्रयं चापि चिकित्सेत्सात्रिपातिकम् ॥

एवं घृतान्यभिधायाधुना सात्रिपातिके दोषोद्रेकेण घृतचूर्णा-
दिभिश्चिकित्सितमाह—यथेत्यादि । यथादोषोच्छ्रयं यो यो दोष
उच्छिद्यत उक्तस्तच्चिकित्सया चिकित्सेदित्यर्थः । 'यथादोषोच्छ्रयं'
इत्यत्रान्ये 'यथादोषबलं' इति पठन्ति; तत्राप्येकोऽर्थः ॥—

चूर्णं हिङ्गवादिकं वाऽपि घृतं वा ग्रीहनाशनम् ३९
पिबेद्दुग्धमापहं काले सर्पिस्तैल्वकमेव वा ॥

तच्च यथादोषोच्छ्रयं चिकित्सितं वाते जिते सति कार्यमिति
वातहरविधिमाह—चूर्णमित्यादि । चूर्णं हिङ्गवादिमिति
हिङ्गुत्रिकटुकुल्यादिना वातव्याधुक्तम् । घृतं वा ग्रीहनाशनमिति
षट्पलकमित्यर्थः । यद्यपि षट्पलं घृतं तत्रान्तरे कफगुल्महर-
त्वेन दर्शितं, तथाऽप्यत्र विलक्षणैकद्रव्यत्वाद्वातगुल्महरत्वम् ।
काले उत्पन्नमात्र एव षट्पलकं घृतं हितं, काले अवस्थायामि-
त्यन्ये । सर्पिस्तैल्वकमिति तिल्वकः पट्टिकारोधः, तेन संस्कृतं
तैल्वकं, वातव्याधुक्तं वा ॥ ३९ ॥—

तिलेशुरकपालाशसार्षपं यावनालजम् ॥ ४० ॥
भस्म मूलकजं चापि गोजाविस्वरहस्तिनाम् ॥
मूत्रेण महिषीणां च पालिकैश्चावचूर्णितैः ॥ ४१ ॥
कुष्ठसैन्धवयष्ट्याहनागरकृमिघातिभिः ॥
साजमोदैश्च दशभिः सामुद्राश्च पलैर्युतम् ॥ ४२ ॥
अयःपात्रेऽग्निनाऽल्पेन पक्त्वा लेह्य(ह)मथोद्धरेत् ॥
तस्य मात्रां पिबेद्द्विधा सुरया सर्पिषाऽपि वा ॥ ४३ ॥
धान्याम्लेनोष्णतोयेन कौलथेन रसेन वा ॥
गुल्मान् वातविकारांश्च क्षारोऽयं हन्त्यसंशयम् ४४

१ 'क्षारवर्गद्वये' इति पा० ।

पानीयं क्षारमाह—तिलेत्यादि । इक्षुरकः क्रोकिलाक्षकः ।
नागरकस्थाने केचिन्न्यूर्णं पठन्ति । कृमिघाति विडङ्गम् ।
तिलादीनां मूलकान्तानां भस्म गजादिमूत्रगणेन चतुर्गुणेन क्षार-
कल्पेन परिह्राव्य कुष्ठादिभिरजमोदान्तैः पालिकैः सामुद्रात् समु-
द्रलवणाद्दशभिः पलैश्चूर्णितैर्युतं लौहपात्रे मृदुना चाग्निना लेह्यं
पक्त्वा उद्धरेदिति संबन्धः । अन्ये तु व्याख्यानयन्ति—तिला-
दिभस्मपलशतं गवादिमूत्रेण चतुर्गुणेन निष्काथ्य पादभागिक-
मवशेष्य, तच्चतुर्थांशं कुष्ठादिचूर्णमावाप्य तावत् पचेद्यावच्छ्लेह्यं
भवति । दध्नेत्याद्यनेकावलोडनद्रव्योपदेशो दोषकालाभ्यपेक्षया ।
वातविकारान् तूनीप्रभृतीन् ॥ ४०-४४ ॥

स्वर्जिकाकुष्ठसहितः क्षारः केतकिजोऽपि वा ॥
तैलेन शमयेत् पीतो गुल्मं पवनसंभवम् ॥ ४५ ॥

श्लोकेन योगद्वयमाह—स्वर्जिकेत्यादि । क्षारो यवक्षारः ।
तत्र स्वर्जिकाकुष्ठसहितो यवक्षारस्तैलेनेत्येको योगः; केतकि-
जोऽपि वेत्यत्रापि क्षार इति संबध्यते, तेन केतकिजोऽपि वा
क्षारस्तैलेनेति द्वितीयो योगः । गौडास्तु केतकिक्षारः स्वर्जिका-
कुष्ठसहितस्तैलेनेत्येकमेव योगं मन्यन्ते ॥ ४५ ॥

पीतं सुखाम्बुना वाऽपि स्वर्जिकाकुष्ठसैन्धवम् ॥

क्षारावलेह्यमभिधाय चूर्णमाह—पीतमित्यादि । सुखाम्बुन
ईषदुष्णोदकेन । गुल्मं हन्तीत्यत्रापि संबध्यते ॥—

वृश्चीव(र)मुर्बुकं च वर्षाभूर्बृहतीद्वयम् ॥ ४६ ॥
चित्रकं च जलद्रोणे पक्त्वा पादावशेषितम् ॥
मागधीचित्रकक्षौद्रलिप्ते कुम्भे निधापयेत् ॥ ४७ ॥
मधुनः प्रस्थमावाप्य पथ्याचूर्णार्धसंयुतम् ॥
बुसोषितं दशाहं तु जीर्णभक्तः पिवेन्नरः ॥ ४८ ॥
अरिष्टोऽयं ज्येद्दुग्धमविपाकमरोचकम् ॥

वृश्चीवाचरिष्टमाह—वृश्चीवेत्यादि वृश्चीवः शुक्रपुनर्नवा ।
उर्बुकः शुक्रैरण्डः । वर्षाभूः रक्तपुनर्नवा । बृहतीद्वयमिति एका
अणुफला, द्वितीया कण्टकिनी स्थूलफला । वृश्चीवादीनां चित्रका-
न्तानामाढकम्; अन्ये पलशतं मन्यन्ते, द्रोणेऽम्भसि पलशत-
मित्यादिपरिभाषितत्वात् । पादावशेषितं चतुर्थांशावशिष्टं काथं,
मगधादिप्रमाणं यावन्मात्रेण कुम्भस्य सम्यग्रलेपनं भवति,
पथ्याचूर्णार्धसंयुक्तं हरीतकीचूर्णाष्टपलसंयुतम् । बुसोषितं बुस-
मध्ये स्थितम् । जीर्णभक्तः परिणताहारः लघुकोष्ठ इति यावत् ।
पिबेत् प्रातरेव ॥ ४६-४८ ॥—

पाठानिकुम्भरजनीत्रिकडुत्रिफलाग्निम् ॥ ४९ ॥
लवणं वृक्षबीजं च तुल्यं स्यादनवो गुडः ॥
पथ्याभिर्वा युतं चूर्णं गवां मूत्रयुतं पचेत् ॥ ५० ॥
गुटिकास्तदनीभूतं कृत्वा खादेदभुक्तवान् ॥
गुल्मग्रीहान्निसादांस्ता नाशयेयुरशेषतः ॥ ५१ ॥

१ 'आलोह्य' इति पा० । २ 'पृथ्वीकामुर्बुकं च' इति पा० ।

३ 'तुषोषिकं' इति पा० । ४ 'चणकफला' इति पा० ।

५ 'पथ्याभिः सहितं चूर्णं' इति पा० ।

हृद्रोगं प्रहृणीदोषं पाण्डुरोगं च दारुणम् ॥

पाठेत्यादि । निकुम्भा दन्ती । अग्निकः चित्रकः, 'अग्निमन्थ' इत्यन्ते, 'मोरट' इत्यपरे । वृषबीजम् इन्द्रयवः । अननं गुडं पुराणं गुडम् । पाठादिपूर्णं समपुराणगुडयुतं खादेत्, अथवा तदेव पूर्णं हरीतकीभिः सह गोमूत्रेण पचेत्, तं च घनीभूतं गुटिकाः कृत्वा प्रातरेव खादेत् । हरीतकीप्रमाणं चूर्णाच्चतुर्थांशं, गोमूत्रं तु चतुर्गुणम् ॥ ४९-५१ ॥—

**सशूले सोमतेऽस्पन्दे दाहपाकरुगन्विते ॥ ५२ ॥
गुल्मे रक्तं जलौकोभिः सिरामोक्षेण वा हरेत् ॥**

इदानीमवस्थायां गुल्मे रक्तमोक्षणमाह—सशूले इत्यादि । अस्पन्दे अचले । पाकरुगन्विते पाकवेदनायुक्ते, जलौकोमी रक्तं हरेत् गुल्मस्थाने एव, सिरामोक्षेण तु बाह्येः, तन्मन्तरो-क्तत्वात् । केचित् 'अलाबुपातनं चापि गुल्मे शस्तं कफात्मके' इति पठन्ति ॥ ५२ ॥—

**सुखोष्णा जाङ्गलरसाः सुस्निग्धा व्यक्तसैन्धवाः ५३
कटुत्रिकसमायुक्ता हिताः पाने तु गुल्मिनाम् ॥**

गुल्मिनां जाङ्गलरसस्य पानमाह—सुखोष्णा इत्यादि । सुखोष्णा ईषदुष्णाः । जाङ्गलरसा जङ्गलविधिकरमांसरसाः संस्कृताः । सुस्निग्धाः सम्यक् श्लेहसंस्कृताः । हिता इति 'यथा-दोष' इति शेषः ॥ ५३ ॥—

**पेया वातहरैः स्निग्धाः कौलत्थाः संस्कृता रसाः ५४
खलाः सपञ्चमूलाश्च गुल्मिनां भोजने हिताः ॥**

भोजनार्थमाह—पेयेत्यादि । वातहरैः भद्रदार्वादिभिः । संस्कृताः श्लेहादिभिः । खलाः कपित्थदाडिमतक्रशाकादिसंस्कृताः 'कचिला' इति प्रसिद्धाः । सपञ्चमूलाः पञ्चमूलसहिताः, एतेन पञ्चमूलसहितैः कपित्थादिभिः कृता इत्यर्थः । भोजने हिता यथादोषमित्युपस्कारः ॥ ५४ ॥—

षड्वचोन्विलानां तु सार्द्रकं क्षीरमिष्यते ॥ ५५ ॥

अवस्थावशेन गुल्मे भोजनविशेषमाह—षड्वत्यादि । षड-वचोन्विलानां निरुद्धपुरीषवायूनाम् । सार्द्रकम् आर्द्रकसहितम् । इष्यते 'भोजने' इति शेषः ॥ ५५ ॥

कुम्भीपिण्डेष्टकास्वेदान् कारयेत् कुशलो भिषक् ॥

आन्तरोपचारमभिधायवस्थायां बाह्योपचारं श्लेदमाह—कुम्भीपिण्डेष्टकास्वेदानित्यादि । कुम्भीप्रभृतिश्लेदाः श्लेदाध्याये अभिहिताः । निपुणतया श्लेदान् कारयेत् ॥—

गुल्मिनः सर्वे एवोक्ता बुर्विरेच्यतमा शृशम् ॥ ५६ ॥

अतश्चैतांस्तु सुस्विन्नान् संसनेनोपपादयेत् ॥

वातश्लेष्मात्मके सशूले कठिने च गुल्मे गुल्मिनो विरेक-माह—गुल्मिन इत्यादि । सुस्विन्नानिति श्लेहो हि श्लेदेनैवा-क्षितः, तेन सम्यक् क्षिप्रस्विन्नान् । संसनेन विरेकेण । उप-पादयेत् योजयेत् ॥ ५६ ॥—

विम्लापनाभ्यञ्जनानि तथैव दहनानि च ॥ ५७ ॥

उपनाहाश्च कर्तव्याः सुखोष्णाः सात्वणादयः ॥

उदरोक्तानि सर्पीषि मूत्रवर्तिक्रियास्तथा ॥ ५८ ॥

लवणानि च योज्यानि यान्युक्तान्यनिलामये ॥

किं गुल्मे विरेक एव कार्यं उतान्यदपीत्याह—विम्लापना-भ्यञ्जनातीत्यादि । विम्लापनम् अङ्गुल्यादिना गुल्मस्य मर्दनं, दहनं जाम्बवौष्णादिना । सात्वणादय इत्यत्र आदिशब्दः प्रकारे; तेन सात्वणप्रकारा अन्येऽप्युपनाहश्लेदाः पच्यमानाभिमुखे गुल्मे कार्याः । उदरोक्तानि सर्पीषि 'हरीतकीचूर्णप्रस्थं' इत्यादिकानि । मूत्रवर्तिक्रियास्तथेति उदरोक्ता 'वमनशिरोविरेचनद्रव्याणां' इत्यादिकाः । लवणानि पत्रलवणश्लेहलवणकल्याणलवणानि । अनिलामये वातव्याधौ । केचित् 'सर्पीषि' इत्यस्याप्रे 'चूर्णानि' इति पठित्वा नाराचकादय इति व्याख्यानयन्ति ॥ ५७ ॥ ५८ ॥—

वातवचोनिरोधे तु सामुद्रार्द्रकसर्वपैः ॥ ५९ ॥

कृत्वा पायौ विधातव्या वर्तयो मरिचोत्तराः ॥

इदानीं मूत्रवर्तिप्रयोगावस्थामपरवर्तिं चाह—वातेत्यादि । सामुद्रं समुद्रलवणं, समुद्रफेनमपरे । मरिचोत्तरा मरिचप्रधानाः ॥ ५९ ॥—

दन्तीचित्रकमूलेषु तथा वातहरेषु च ॥ ६० ॥

कुर्यादरिष्टान् सर्वांश्च श्लोकस्थानि यथेरितान् ॥

दन्तीचित्रकमूलेष्वित्यादि । वातहरेषु विदारिगन्धाप्रभृ-तिषु । श्लोकस्थाने यथेरितानिति यथा सूत्रस्थाने विरेचन-कल्पे आसवकरणमुक्तं, तेनैव प्रकारेणात्रापि दन्त्यादिकाथे-ऽरिष्टानसवान् कुर्यात् । अन्ये तु 'श्लोकस्थाने' इत्यत्र द्वितीयं स्थानशब्दं छुप्तं वर्णयन्ति, छुप्तस्थानशब्देन गुल्मप्रतिषेधं गृह्णन्ति । तेनात्रोक्तशृङ्गावायुरिष्टवदन्त्यादिकाथे मधुपथ्याचूर्ण-प्रक्षेपेणारिष्टकरणं, सूत्रस्थानोक्तप्रकारेण वाऽऽसवकरणम् ॥ ६० ॥—

खादेद्वाऽप्यङ्कुरान् शृष्टान् पूतीकनृपवृक्षयोः ६१ ॥

खादेदित्यादि । अङ्कुरान् कोमलपल्लवान् । शृष्टानिति 'श्लेहेन' इति शेषः; अन्ये अभिना शृष्टानित्याहुः, तन्मते वातकारि-णोऽप्यङ्कुरा व्याधिप्रत्यनीकत्वाद्गुल्मे हिताः । पूतीकः चिरबिल्वः, नृपवृक्षो गिरिमालकः ॥ ६१ ॥

ऊर्ध्ववातं मनुष्यं च गुल्मिनं न निरुहयेत् ॥

इदानीं गुल्मे हितस्यापि निरुहस्वावस्थायां निषेधमाह—ऊर्ध्ववातमित्यादि । ऊर्ध्ववातम् ऊर्ध्ववातयुक्तं गुल्मिनं मनुष्यं न निरुहयेदिति संबन्धः । केचिदिसं पाठं न पठन्ति ॥—

पिषेत्त्रिवृत्तागरं वा सगुडां वा हरीतकीम् ॥ ६२ ॥

गुग्गुलुं त्रिवृतां दन्तीं द्रवन्तीं सैन्धवं वचाम् ॥

मूत्रमद्ययोद्राक्षारसैर्वीक्ष्य बलाबलम् ॥ ६३ ॥

१ 'विलेपनाभ्यञ्जनानि' इति पा० २ 'चूर्णवर्तिक्रियास्तथा' इति पा० ।

पिबेदित्यादि । पिबेदिति वक्ष्यमाणेन मूत्रमयादिद्रवेषः अन्ये पानीयेन पिबेदित्याहुः । त्रिवृत्तागरमित्येको योगः, सगुडा वा हरीतकीमिति द्वितीयः । गुग्गुलुमित्यादि । इवन्ती चीरितपत्रा दन्तीभेदः । पयः दुग्धं, द्राक्षारसः द्राक्षास्वरसः । वीक्ष्य बलाबलमिति 'दोषादीनां' इति वाक्यशेषः । अत्रापि पिबेदिति संबन्धनीयम् ॥ ६२ ॥ ६३ ॥

एवं पीलूनि शृष्टानि पिबेत् सलवणानि तु ॥

एवमित्यादि । एवमिति मूत्रादिभिरित्यर्थः । (शृष्टानि श्रेहेन) ॥—

पिप्पलीपिप्पलीमूलचव्यच्चित्रकसैन्धवैः ॥ ६४ ॥

युक्ता हन्ति सुरा गुल्मं शीघ्रं काले प्रयोजिता ॥

पिप्पलीत्यादि । सुरा पैष्टी । हन्तीत्यत्र शीघ्रमिति संबध्यते । काले आघ्मानादिकायामवस्थायाम् ॥ ६४ ॥—

बद्धविण्मारातो गुल्मी भुञ्जीत पयसा यवान् ॥ ६५ ॥

कुल्माषान् वा बहुस्नेहान् भक्षयेत्प्रणोत्तरान् ॥

बद्धेत्यादि । पयसा दुग्धेन । यवान् वाय्यादिकृतान् । कुल्माषान् यवपिष्टमथान् भक्षयान् । लवणोत्तरान् सैन्धव-प्रधानान् ॥ ६५ ॥—

अथास्योपद्रवः शूलैः कथंचिदुपजायते ॥ ६६ ॥

शूलं निखानितमिवास्त्रुखं येन तु वेत्यसौ ॥

इदानीं गुल्मोपद्रवसाह—अथेत्यादि । अस्य गुल्मस्य, उप-द्रवः पश्चात्कालभावी कथञ्चित् स्वहेतुभिरित्यर्थः । शूल उपजायते । शूलं निखानितमिव कीलकं निखानितमिवे-त्यर्थः ॥ ६६ ॥—

तत्र विण्मूत्रसंरोधः कृच्छ्रोच्छ्वासः स्थिराङ्गता ६७

तृष्णा दाहो भ्रमोऽन्नस्य विदग्धपरिवृद्धिता ॥

रोमहर्षोऽरुचिश्छर्दिर्भुक्तवृद्धिर्जडाङ्गता ॥ ६८ ॥

वाय्वादिभिर्विधासह्यं मिश्रैर्वा

तस्यैवोपद्रवस्य दोषविशेषेण लिङ्गं संख्यां चाह—तत्रे-त्यादि । तत्रेत्युपद्रवे शूले । स्थिराङ्गता कठिनाङ्गता । अन्नस्य विदग्धपरिवृद्धिता अन्नस्य विदाहे शूलस्य परिवृद्धिर्भवतीत्यर्थः । भुक्तवृद्धिरिति भुक्तस्य वृद्धिः भुक्तमात्रे शूलस्य वृद्धिर्भवतीत्यर्थः । जडाङ्गता अङ्गानां जडता । मिश्रैरिति द्वन्द्वैः साभिपातिकै-त्येत्यर्थः । विण्मूत्रसंरोध इत्यादिकं वातजशूललक्षणं, तृष्णा-दाह इत्यादिकं पित्तजशूललक्षणं, रोमहर्षोऽरुचिरित्यादिकं श्लेष्मजशूललक्षणं, द्विदोषलिङ्गं द्वन्द्वैः, सर्वलिङ्गं समस्तैः ॥ ६७ ॥ ६८ ॥—

वीक्ष्य योजयेत् ॥

पथ्यात्रिलवणं क्षारं हिक्कुतुम्बुरुषौकरम् ॥ ६९ ॥

१ 'पिष्टानि' इति पा० । २ अयं पाठो इत्ताल्लिखितपुस्तके नोपल-भ्यते । ३ 'शूलं' इति पा० । ४ 'शूलं निखानितमिव सुखं येन न वेत्यसौ' इति पा० ।

यवानीं च हरिद्रां च विडङ्गान्यम्लवेतसम् ॥

विदारीत्रिफलाऽमीरुशृङ्गाटीगुडशर्कराः ॥ ७० ॥

काश्मरीफल्यष्टयाह्वपरुषकहिगानि च ॥

षड्ग्रन्थातिविषादारुपथ्यामरिचवृक्षजान् ॥ ७१ ॥

कृष्णामूलकचव्यं च नागरक्षारचित्रकान् ॥

उष्णाम्लकाञ्जिकक्षीरतोयैः श्लोकसमापनान् ॥ ७२ ॥

यथाक्रमं विमिश्रांश्च द्वन्द्वे सर्वांश्च सर्वैजे ॥

अतः परमुपद्रवशूलस्य चिकित्सितसाह—वीक्ष्येत्यादि । वीक्ष्येति वातादिभेदेन शूलमित्यर्थः । त्रिलवणं सैन्धवसौवर्चल-विडगानि । क्षारो यवक्षारः । अभीरुः शतावरी, शृङ्गाटी जलजं द्रव्यं त्रिकण्टकफलं । गुडशर्करा गौङ्गेटीफलम् । हिमं चन्द-नम् । षड्ग्रन्था वचा । वृक्षज इन्द्रयवः । मूलकं पिप्पलीमू-लम् । उष्णशब्दोऽम्लकाञ्जिकादिभिः संबध्यते । श्लोकसमाप-नान् 'योगान्' इति शेषः । यथाक्रममिति पथ्यायम्लवेतसा-न्तमुष्णाम्लकाञ्जिकेन वातिके, विदार्यादिहिमान्तमुष्णक्षीरेण पैतिके, षड्ग्रन्थादिवित्रकान्तमुष्णतोयेन श्लेष्मिके; विमिश्रं द्वन्द्वे इति पथ्यादिविदार्यादी वातपैतिके, पथ्यादिषड्ग्रन्थादी वातश्लेष्मिके, विदार्यादिषड्ग्रन्थादी पित्तश्लेष्मिके, सर्वांश्च पथ्यादीन् त्रीन् स्रजिपाते ॥ ६९-७२ ॥—

तथैव सेकावगाहप्रदेहाभ्यङ्गभोजनम् ॥ ७३ ॥

शिशिरोदकपूर्णाणां भाजनानां च धारणम् ॥

वमनोन्मर्दनस्वेदलङ्घनक्षपणकियाः ॥ ७४ ॥

जेहादिश्च क्रमः सर्वां विशेषेणोपदिश्यते ॥

किमेतदेवोपद्रवशूले कार्यमुतान्यदपीत्याह—तथैवेत्यादि । तथैवेति यथासंख्यमित्यर्थः । तेन सेकादिकं वातिके, शिशि-रोदकादिकं पैतिके, वमनादिकं श्लेष्मिके । जेहादिक्रमश्च यथादोषं यथावस्थं सर्वेषामेव, द्वन्द्वे द्वयं, साभिपातिके समयस्तम् । क्षपणकिया अन्या अपि कफक्षयकरी ॥ ७३ ॥ ७४ ॥—

वद्धूरं मूलकं मत्स्यान् शुष्कशाकानि वैदलम् ॥ ७५ ॥

न खावेदालुकं गुल्मी मधुराणि फलानि च ॥

गुल्मोपद्रवमभिधाय गुल्मे वर्ज्यसाह—वद्धूरं मूलकमि-त्यादि । वद्धूरं शुष्कमांसम् । वैदलं मुद्गवनमुद्गादिकम् । आलुकं पिण्डालुकादिभेदेनानेकप्रकारम् । मधुराणि फलानि क्षीरवृक्ष-फलानि चोच्यन्तेवाचीनि च । चकारादेर्विधान्यन्यान्यपि वर्ज्यानि । अस्याग्रे केचित् 'लघ्वचं दीपनं त्रिगुणमुष्णं वाता-नुलोमनम् । बृंहणं च भवेद्यच्च तद्धितं सर्वगुल्मिनाम् ॥ स्थानेऽवसेको रक्तस्य बाहुमध्ये सिराव्यधः । स्वेदोऽनुलोमनं चैव प्रशस्तं सर्वगुल्मिनाम्' इत्यादिकं पठन्ति; स चाभावात् लिखितः । (इति डहणेनान्यग्रन्थदर्शनादुक्तम्) ॥ ७५ ॥—

१ 'उपद्रवलिङ्गस्य' इति पा० । २ 'गाङ्गेदी बला' इति पा० । ३ अयं पाठो मुद्रितपुस्तके नोपलभ्यते ।

विना गुल्मेन यच्छूलं गुल्मस्थानेषु जायते ॥ ७६ ॥
निदानं तस्य वक्ष्यामि रूपं च सचिकित्सितम् ॥

गुल्मोपद्रवं शूलमभिधायेदानीं केवलं शूलमाह—विनेत्यादि ।
गुल्मस्थानेषु गुल्मप्रतिषेधोक्तेषु । अन्ये 'विना गुल्मेन' इत्यादि-
श्लोकं परित्यज्य 'अथातः शूलप्रतिषेधं व्याख्यास्यामः' इति प्रतिज्ञां
पठित्वा वातमूत्रपुरीषाणां निग्रहादित्यादिना पृथगेव शूलाध्यायं
पठन्ति; ते च पूर्वपरिपाटीं त्यजन्ति । अपरे विना गुल्मेनेत्या-
दिकं समस्तमपि असौ श्रुतं भणित्वा परित्यजन्ति । अस्माभिस्तु
सर्वमतानुसारिर्भेज्जटाभिप्रायेण पठितः ॥ ७६ ॥—

वातमूत्रपुरीषाणां निग्रहावतिभोजनात् ॥ ७७ ॥
अजीर्णोध्यशनायासविरुद्धान्नोपसेवनात् ॥
पानीयपानात् क्षुत्काले विरूढानां च सेवनात् ७८
पिष्टान्नशुष्कमांसानामुपयोगात्तथैव च ॥
एवंविधानां द्रव्याणामन्येषां चोपसेवनात् ॥ ७९ ॥
वायुः प्रकुपितः कोष्ठे शूलं संजनयेद्भ्रूशम् ॥
निरुच्छ्वासी भवेत्तेन वेदनापीडितो नरः ॥ ८० ॥

शूलस्य हेतुं संप्राप्तिं चाह—वातमूत्रपुरीषाणामित्यादि ।
निग्रहात् वेगकालेऽवरोधात् । अजीर्णम् आमविदग्धादिमेदभि-
क्षम् । अध्यशनं खाजीर्णभोजनम् । आयासः शरीरायासजनकं
कर्म । विरुद्धान्नं हिताहितीयोक्तम् । विरूढानां विगतरोहाणाम-
ङ्कुरितानां वा । एवंविधानां दोषप्रकोपणानाम् । कोष्ठे सर्वस्मि-
न्नुदरे । निरुच्छ्वासः निरुद्धोच्छ्वासः । तेन शूलेन । वातमूत्रपु-
रीषाणां निग्रहादित्यादिरन्येषां चोपसेवनादित्यन्तो हेतुः, वायुः
प्रकुपित इत्यादिश्च संप्राप्तिः ॥ ७७-८० ॥

शङ्कुस्फोटनवत्तस्य यस्मात्तीव्राश्च वेदनाः ॥
शूलासक्तस्य लक्ष्यन्ते तस्माच्छूलमिहोच्यते ॥ ८१ ॥
तत् कस्माच्छूलमुच्यत इत्याह—शङ्कित्यादि । शङ्कु-
स्फोटनवत् कीलकाहनवत्तीव्रा वेदनाः, तस्य व्याधितस्य,
शूलासक्तस्य शूलिनः; एतेनैतदुक्तं भवति—यथा कस्यचित्
कीलकाहननेन तीव्रा वेदना लक्ष्यते तद्वत्तस्य यस्माद्वेदना लक्ष्यते
तस्माच्छूलमिहोच्यते ॥ ८१ ॥

निराहारस्य यस्यैव तीव्रं शूलमुदीर्यते ॥
प्रस्तब्धगात्रो भवति कृच्छ्रेणोच्छ्वसितीव च ॥ ८२ ॥
वातमूत्रपुरीषाणि कृच्छ्रेण कुरुते नरः ॥
एतैर्लिङ्गैर्विजानीयाच्छूलं वातसमुद्भवम् ॥ ८३ ॥

वातशूललक्षणमाह—निराहारसेत्यादि ॥ ८२ ॥ ८३ ॥

तृष्णा दाहो मदो मूर्च्छा तीव्रं शूलं तथैव च ॥
शीताभिकामो भवति शीतेनैव प्रशाम्यति ॥ ८४ ॥
एतैर्लिङ्गैर्विजानीयाच्छूलं पित्तसमुद्भवम् ॥

पित्तशूललक्षणमाह—तृष्णेत्यादि । शीताभिकामः शीताभि-
लाषः । प्रशाम्यति 'शूलं' इति शेषः ॥ ८४ ॥—

१ 'शङ्कुस्फोटनवत्' इति पा० । २ 'कृष्टकहननेनैव'
इति पा० ।

शूलेनोत्पीड्यमानस्य हृत्लास उपजायते ॥ ८५ ॥
अतीव पूर्णकोष्ठत्वं तथैव गुरुगात्रता ॥
एतच्छ्लेष्मसमुत्थस्य शूलस्योक्तं निदर्शनम् ॥ ८६ ॥

कफशूललक्षणमाह—शूलेनेत्यादि । हृत्लासः थूत्करणम् ।
निदर्शनं लक्षणम् ॥ ८५ ॥ ८६ ॥

सर्वाणि दृष्ट्वा रूपाणि निर्दिशेत्साधिपातिकम् ॥
सन्निपातसमुत्थानमसाध्यं तं विनिर्विशेत् ॥ ८७ ॥
शूलानां लक्षणं प्रोक्तं

साधिपातिकशूललक्षणमाह—सर्वाणीत्यादि । ननु, कैश्चित्
पूर्वाचार्यैर्दोषभेदेन नियतं स्थानं शूलस्योक्तम् । तथाहि,—
“वातात्मकं बस्तिगतं वदन्ति, पित्तात्मकं चापि वदन्ति
नाभ्याम् । इत्यार्षेकुशौ कफसाधिविष्टं, सर्वेषु देशेषु च सन्नि-
पातात्”—इति; तत् कथमत्र तथा नोक्तम् । सर्वं, कुपित-
दोषाणां स्थाशये पराशये च व्याधुत्पादकलाष नियतं स्थान-
मस्ति, अतस्तथा नोक्तम् ॥ ८७ ॥—

चिकित्सां तु निबोध मे ॥

आशुकारी हि पवनस्तस्मात् त्वरया जयेत् ॥ ८८ ॥
तस्य शूलाभिपन्नस्य स्वेद एव सुखावहः ॥

चिकित्सामित्यादि । निबोध जानीहि । मे मतसकाशात् ।
आशुकारीत्यादि । आशुकारी शीघ्रमत्ययकारित्वात् । हि यस्मात् ।
तं वातम् । तस्येत्यादि ।—तस्य पुरुषस्य, शूलाभिपन्नस्य
वातिकशूलकान्तस्य; अन्ये तु तस्य वातस्य यच्छूलं तेन
आकान्तस्येत्याहुः ॥ ८८ ॥—

पायसैः कृशारापिण्डैः स्निग्धैर्वा पिशितैर्हितः ॥ ८९ ॥

स च खेदः केरव्यैः कार्य इत्याह—पायसैरित्यादि । पायसो
दुग्धसिद्धास्तण्डुलाः । कृशारापिण्डैः तिलतण्डुलमाषकृतयवागु-
पिण्डैः । हित इति 'खेद' इति शेषः ॥ ८९ ॥

त्रिवृच्छाकेन वा स्निग्धमुष्णं भुञ्जीत भोजनम् ॥

चिरबिल्वाङ्कुरान् वापि तैलमृष्टान्तु भक्षयेत् ॥ ९० ॥

वैहङ्गांश्च रसान् स्निग्धान् जाङ्गलान् शूलपीडितः ॥

यथालाभं निषेवेत मांसानि बिलशाथिनाम् ॥ ९१ ॥

भोजनमाह—त्रिवृच्छाकेनेत्यादि । स्निग्धादिगुणं भोजनं

त्रिवृच्छाकेन सह भुञ्जीतेति पिण्डार्थः । चिरबिल्वाङ्कुरानित्यादि ।

अङ्कुराः शुक्राः । वैहङ्गांश्चेत्यादि । जाङ्गलान् वैहङ्गान्, लावादि-

कृतानित्यर्थः । बिलेशयाः श्वविच्छलकादयः ॥ ९० ॥ ९१ ॥

सुरा सौवीरकं चुक्रं मस्तुद्भित्तथा दधि ॥

सकाललवणं पेयं शूले वातसमुद्भवे ॥ ९२ ॥

सुरा सौवीरकमित्यादि । सुरा पिष्टभवा । सौवीरकं काञ्चिक-

मेदः । चुक्रं शुक्रम् । मस्तु दधिमस्तु । उदञ्चित् अवर्षोदकं

तकम् । तथेति यथालाभमित्यर्थः । काललवणशब्देन यद्यपि

निर्गन्धसौवीरकमुच्यते, तथाऽप्यत्र गन्धवत्सौवीरकं प्राकृतं,
तत्रान्तरोक्तत्वात् ॥ ९२ ॥

कुलत्थयूषो युक्ताम्लो लावकीयूषसंस्कृतः ॥
ससैन्धवः समरिचो वातशूलविनाशनः ॥ ९३ ॥

कुलत्थयूष इत्यादि । युक्तं मात्रयोपहितमम्लं दाडिमादिकं
यत्र स युक्ताम्लः । लावकीयूषसंस्कृत इति लावकेन कृतो यूषो
लावकीयूषः, तेन संस्कृतः ॥ ९३ ॥

विडङ्गशिशुमूषुपिप्लुपध्याइयामाम्लवेतसान् ॥
सुरसामश्वमूर्त्री च सौवर्चलयुतान् पिबेत् ॥ ९४ ॥
मधेन वातजं शूलं क्षिप्रमेव प्रशाम्यति ॥

विडङ्गत्यादि । शिशुः विटपशाकं, शोभाजनमपरे । श्यामा
अरुणमूला त्रिवृत् । सुरसा तुलसी । अश्वमूर्त्री शङ्खकी
॥ ९४ ॥—

पृथ्वीकाजाजिचविकायवानीज्योषचित्रकाः ॥ ९५ ॥
पिप्पल्यः पिप्पलीमूलं सैन्धवं चेति चूर्णयेत् ॥
तानि चूर्णानि पयसा पिबेत् काम्बलिकेन वा ॥ ९६ ॥
मध्वासवेन चुक्रेण सुरासौवीरकेण वा ॥
अथवै(चै)तानि चूर्णानि मातुलुङ्गरसेन वा ॥ ९७ ॥
तथा बदरयूषेण भावितानि पुनः पुनः ॥
तानि हिङ्गुप्रगाढानि सह शर्करया पिबेत् ॥ ९८ ॥
सह दाडिमसारेण वर्तिः कार्या भिषग्विज्ञता ॥
सा वर्तिर्वातिकं शूलं क्षिप्रमेव व्यपोहति ॥ ९९ ॥
गुडतैलेन वा लीढा पीता मधेन वा पुनः ॥

पृथ्वीकेत्यादि । पृथ्वीका हिङ्गुपत्रिका । अजाजी उत्तरापथे
जीरकविशेषः । काम्बलिकेन दधिमस्त्वम्लसिद्धयूषेण । चुकं
शुक्लम् । सौवीरकं विरेचनद्रव्यविकल्पकथितम् । पक्षान्तर-
माह—अथवेत्यादि । एतानि पूर्वोक्तानि चूर्णानि, बीजपूरकर-
सेन बदरयूषेण वा पुनः पुनर्भावितानि हिङ्गुत्कटानि शर्करया
सह मातुलुङ्गरसेनैव पिबेदिति पिण्डार्थः । सह दाडिमसारेण-
त्यादि ।—तैरेव चूर्णैर्दाडिमसारेण सह भिषग्विज्ञता वैद्येन
वर्तिर्वा कार्या । सा च वर्तिर्गुडतैलेन लीढा मधेन वा पीता
सती वातिकं शूलं क्षिप्रमेव हन्तीत्यर्थः ॥ ९५-९९ ॥—

बुभुक्षाप्रभवे शूले लघु संतर्पणं हितम् ॥ १०० ॥
उष्णैः क्षीरैर्यवागूभिः क्षिग्धैर्मांसरसैस्तथा ॥

बुभुक्षाप्रभवे इत्यादि । लघ्विति मात्रया स्वभावेन च ।
सन्तर्पणं भोजनम् । उष्णैरिति क्षीरादिभिः संबध्यते ॥ १०० ॥—
घातशूले समुत्पन्ने रुक्षं क्षिग्धेन भोजयेत् ॥ १०१ ॥
सुसंस्कृताः प्रदेयाः स्युर्घृतपूरा विशेषतः ॥
वारुणीं च पिबेज्जन्तुस्तथा संपद्यते सुखी ॥ १०२ ॥
एतद्घातसमुत्थस्य शूलस्योक्तं चिकित्सितम् ॥

वातेत्यादि । सुसंस्कृताः शुष्ठीमरिचादिभिः । प्रदेया
दातव्याः । घृतपूरा घृतपूरा इत्यर्थः । वारुणी सुरा । तथा तेन

प्रकारेण । सुखी संपद्यते सुखी भवतीत्यर्थः । उपसंहारमाह—
एतद्घातसमुत्थस्येत्यादि ॥ १०१ ॥ १०२ ॥—

अथ पित्तसमुत्थस्य क्रियां वक्ष्याम्यतः परम् १०३
स सुखं छर्दयित्वा तु पीत्वा शीतोदकं नरः ॥
शीतलानि च सेवेत सर्वाण्युष्णानि वर्जयेत् ॥ १०४ ॥

घातशूलेपक्रममभिधायेदानीं पित्तशूलचिकित्सामाह—अथे-
त्यादि । अथेति वाक्यालङ्कारे, वाक्योपक्रमे इत्यन्ये । तदेष
चिकित्सितमाह—स इत्यादि । स पित्तशूली नरः, शीतोदकं
पीत्वा, सुखं यथा भवति तथा छर्दयित्वा, शीतलानि भजेत,
उष्णानि सर्वाणि वर्जयेदिति पिण्डार्थः ॥ १०३ ॥ १०४ ॥

मणिराजतताम्राणि भाजनानि च सर्वशः ॥
वारिपूर्णानि तान्यस्य शूलस्योपरि निक्षिपेत् ॥ १०५ ॥
मणिराजतताम्राणीत्यादि । राजतं रूप्यमयम् । सर्वश
आमुखात् । अस्य पित्तशूलिनः ॥ १०५ ॥

गुडः शालिर्यवाः क्षीरं सर्पिःपानं विरेचनम् ॥
जाङ्गलानि च मांसानि मेषजं पित्तशूलिनाम् १०६
रसान् सेवेत पित्तघ्नान् पित्तलानि विवर्जयेत् ॥
पालाशं धान्वनं वाऽपि पिबेद्युषं सशर्करम् ॥ १०७ ॥

गुडेत्यादि । पित्तघ्नान् रसान् जाङ्गलवर्गं यानि निर्दिष्टानि
पित्तहराणि मांसानि तच्छतान् रसानित्यर्थः । पित्तलानीत्यादि ।
पित्तलानि अन्नपानादीनि । पालाशं यूषं मांसादमांसरसमि-
त्यर्थः । धान्वनं जाङ्गलमांसरसम् ॥ १०६ ॥ १०७ ॥

परूषकाणि मृद्धीकाखर्जुरोदकजान्यपि ॥
तत् पिबेच्छर्करायुक्तं पित्तशूलनिवारणम् ॥ १०८ ॥

परूषकाणीत्यादि । परूषकाणि परूषकफलानि । उदकजानि
पश्यानि ॥ १०८ ॥

अशने भुक्तमात्रे तु प्रकोपः श्लैष्मिकस्य च ॥
वमनं कारयेत्तत्र पिप्पलीवारिणा भिषक् ॥ १०९ ॥

श्लैष्मिकशूलचिकित्सामाह—अशने इत्यादि । अशने
भोजने । श्लैष्मिकस्य श्लेष्मशूलस्य । तत्र श्लेष्मशूले । पिप्पलीवा-
रिणा पिप्पलीयुक्तपानीयेन, अन्ये वारिशब्दं क्वाथे वर्तयन्ति,
अपरे पिप्पलीशब्देन मदनफलबीजानि कथयन्ति ॥ १०९ ॥
रूक्षः खेदः प्रयोज्यः स्यादन्याश्चोष्णाः क्रिया हिताः
पिप्पली शृङ्गवेरं च श्लेष्मशूले भिषग्विज्ञतम् ॥ ११० ॥

रूक्षः खेदः प्रयोज्य इत्यादि ।—रूक्षः खेदः क्षिग्धरहितः
करीषादिकृतः । पिप्पली शृङ्गवेरप्रयोगश्चूर्णकल्कक्वाथविधिना
॥ ११० ॥

पाठां वचां त्रिकटुकं तथा कटुकरोहिणीम् ॥
चित्रकस्य च निर्यूहे पिबेद्युषं सहार्जकम् ॥ १११ ॥
पाठमित्यादि । पाठादीनि द्रव्याणि चूर्णितानि कल्कितानि

ना चित्रकस्य निर्युद्धे काथे पिबेदित्येको योगः । यूषं सहार्जक-
मिति द्वितीयो योगः । यूषं शूलहरविम्बिधान्ययूषम् । अर्जकः
कुठेरकः ॥ १११ ॥

एरण्डफलमूलानि मूलं गोक्षुरकस्य च ॥
शालपर्णी पृश्निपर्णी बृहती कण्टकारिकाम् ॥ ११२ ॥
दद्याच्छृगालविन्नां च सहदेवां तथैव च ॥
महासह्यां क्षुद्रसह्यां मूलमिक्षुरकस्य च ॥ ११३ ॥
एतत् संभृत्य संभारं जलद्रोणे विपाचयेत् ॥
चतुर्भोगावशेषं तु यवक्षारयुतं पिबेत् ॥ ११४ ॥
घातिकं पैत्तिकं वाऽपि श्लैष्मिकं सात्रिपातिकम् ॥
प्रसह्य नाशयेच्छूलं क्षिप्त्वाभ्रमिव मारुतः ॥ ११५ ॥

एरण्डद्वादशकमाह—एरण्डेत्यादि । शृगालविन्ना पृश्निपर्णीमेदः । महासह्या माषपर्णी । क्षुद्रसह्या मुद्रपर्णी । इक्षुरकः कोकिलक्षकः । संभृत्य एकीकृत्य । एरण्डादिद्रव्यसंभारः चतुःषष्टिप्रमितः ; तुलाप्रमित इत्यन्ये । प्रसह्य बलात्कारेण । पिबेदित्यनेनाभ्यवहारेणात्र सूच्यते ; तेन तृष्णायां पानमाचमनं वा तेन कार्यम्, अन्यथा द्रोणचतुर्भासस्य साधितस्य जलस्यापरकाथयत् पलद्वयपाने वैयर्थ्यं स्यात् । यद्यप्ययं योगः सर्वशूलहरस्तथाप्यत्यन्तकफशूलहरत्वाद्द्रोणः । केचित् 'मूलं चक्षुरकस्य' इत्यत्र 'दद्याच्चैवेच्छुवालिकाम्' इति पठित्वा खम्बलीमिति व्याख्यानयन्ति ॥ ११२-११५ ॥

पिप्पली स्वर्जिकाक्षारो यवाश्चित्रक एव च ॥
सेव्यं चैतत् समानीय भस्म कुर्याद्विचक्षणः ॥ ११६ ॥
तदुष्णवारिणा पीतं श्लैष्मशूले भिषग्जितम् ॥

पिप्पलीत्यादि । सेव्यम् उष्णं, तत् भस्म ॥ ११६ ॥—
रुणद्धि मारुतं श्लेष्मा कुक्षिपाद्वर्षव्यवस्थितः ११७
स संरुद्धः करोत्याशु सौभ्रानं गुडगुडायनम् ॥
सूचीभिरिव निस्तोदं कृच्छ्रोच्छ्वासी तदा नरः ११८
नाभं वाञ्छति नो निद्रामुपैत्यतिनिपीडितः ॥
पार्श्वशूलः स विज्ञेयः कफानिलसमुद्भवः ॥ ११९ ॥

यद्यपि चक्षारः शूलाः, तथापि दोषधातुमलसंसर्गादायतनविशेषाभिमित्ततथैषां विकल्प इति कृत्वा पार्श्वशूलमाह—
रुणद्धीत्यादि । स वायुः । आभ्रानम् उदरापूरः । गुडगुडायनमत्र अव्यक्तशब्दः । नो निद्रामुपैति न निद्रां प्राप्नोतीत्यर्थः ॥ ११७-११९ ॥

तत्र पुष्करमूलानि हिङ्गु सौवर्चलं विडम् ॥
सैन्धवं तुम्बुहं पथ्यां चूर्णं कृत्वा तु पाययेत् १२०
पार्श्वहृद्वस्तिशूलेषु यवकाथेन संयुतम् ॥
सर्पिः श्लीहोदरोक्तं वा घृतं वा हिङ्गुसंयुतम् ॥ १२१ ॥
बीजपूरकसारं वा पयसा सह साधितम् ॥

१ 'शालिपर्णी पृष्ठपर्णी' इति पा० । २ 'भ्रानं गुडगुडायनम्' इति पा० ।

एरण्डतैलमथवा मद्यमस्तुपयोरसैः ॥ १२२ ॥
भोजयेच्चापि पयसा जाङ्गलेन रसेन वा ॥

पार्श्वशूले चिकित्सितमाह—तत्रेत्यादि । पुष्करमूलादीनि द्रव्याणि चूर्णं कृत्वा पार्श्वशूलेषु यवकाथेन संयुतं पाययेदिति पिण्डार्थः । यद्यप्ययं योगोऽपतन्त्रकेऽपि पठितः, तथाऽप्यत्राम्लवेतसाभावात् पुनः पठितः । सर्पिः श्लीहोदरोक्तमित्यादि श्लीहोदरोक्तं सर्पिः षट्पलं, हिङ्गुसंयुतं घृतं वा असिद्धमेव । पयसा क्षीरेण, साधितं कथितं, बीजपूरकसारं बीजपूरकफलबीजम्, अत्रापि पाययेदिति संबध्यते । केचित् 'बीजपूरकसारं च' इत्यत्र 'पिबेद्वीजकसारं च' इति पठन्ति । एरण्डतैलमित्यादि ।—एरण्डतैलं वा मद्यादिभिर्विधासात्म्यं यथादोषं च प्रातरेव पिबेत्, जीर्णं च क्षीरेण जाङ्गलरसेन वा भोजयेत् ॥ १२०-१२२ ॥—

प्रकुप्यति यदा कुक्षौ वह्निमाक्रम्य मारुतः ॥ १२३ ॥
तदाऽस्य भोजनं भुक्तं सोपस्तम्भं न पच्यते ॥
उच्छ्वसित्यामशकृता शूलेनाहन्यते मुहुः ॥ १२४ ॥
नैवासने न शयने तिष्ठन् वा लभते सुखम् ॥
कुक्षिशूल इति ख्यातो वातादामसमुद्भवः ॥ १२५ ॥

कुक्षिशूलमाह—प्रकुप्यतीत्यादि । आक्रम्य मन्दीकृत्य । सोपस्तम्भं सञ्चतान्वितम् । उच्छ्वसिति उच्छ्वासं करोति 'पुरुष' इति शेषः । आमशकृता अपक्वपुरीषेण । तिष्ठन् ऊर्ध्वोभवत् ॥ १२३-१२५ ॥

वमनं कारयेत्तत्र लङ्घयेद्वा यथाबलम् ॥
संसर्गपाचनं कुर्यादम्लैर्दीपनसंयुतैः ॥ १२६ ॥

कुक्षिशूले चिकित्सामाह—वमनं कारयेत्तत्रेत्यादि । तत्र कुक्षिशूले । यथाबलं बलस्थानतिक्रमेण । संसर्गपाचनं पेयादिक्रमपाचनम् । अम्लैः दाडिमतक्रादिभिः । दीपनसंयुतैरिति पञ्चकोल्युतैः ॥ १२६ ॥

नागरं दीप्यकं चयं हिङ्गु सौवर्चलं विडम् ॥
मातुलुङ्गस्य बीजानि तथा श्यामोरुबूकयोः ॥ १२७ ॥
बृहत्याः कण्टकार्याश्च काथं शूलहरं पिबेत् ॥

काथमाह—नागरं दीप्यकमित्यादि । नागरादिकाथं हिङ्गुसौवर्चलविडप्रक्षेपं पिबेदिति पिण्डार्थः । बीजानीतिशब्दो मातुलुङ्गादिभिः कण्टकारीपर्यन्तैः सह संबध्यते । श्यामा बृहदादिरकः । उरुबूकः रक्तैरण्डः, शुकैरण्डमपरे । बृहती अणुफला स्थूलफला वा ॥ १२७ ॥—

वचा सौवर्चलं हिङ्गु कुष्ठं सातिविषाऽभया ॥ १२८ ॥
कुटजस्य च बीजानि सद्यःशूलहराणि तु ॥
विरेचने प्रयुञ्जीत ज्ञात्वा दोषबलाबलम् ॥ १२९ ॥

कुक्षिशूले विरेचनमाह—वचेत्यादि । वचादीनि कुटजवीजान्तानि सद्यःशूलहराणि विरेचने दोषबलाबलं ज्ञात्वा प्रयुञ्जी-

१ 'तिष्ठन् स' इति 'तिष्ठन्न' इति च पा० । २ 'विरेचनं' इति पा० ।

तेति पिण्डार्थः । दोषबलाबलमित्यत्रादिशब्दो लुप्तो द्रष्टव्यः,
तेन प्रकृत्यादीनपि ज्ञालेख्यार्थः ॥ १२८ ॥ १२९ ॥

स्नेहवस्तीन्निरूहान्श्च कुर्याद्दोषनिबर्हणान् ॥

किं कुक्षिशूले विरेचनमेव गुज्यते उतान्यदपीत्याह—
स्नेहवस्तीनित्यादि ॥—

उपनाहाः स्नेहसेका धान्याम्लपरिषेचनम् ॥ १३० ॥
अवगाहाश्च शस्यन्ते यच्चान्यदपि तद्धितम् ॥

कुक्षिशूले उपनाहादिसेदस्य प्रसस्तत्वमाह—उपनाहा
इत्यादि । उपनाहाः सात्वणाप्रकाराः । धान्याम्लं काजिकम् ।
अवगाहो वातहरद्रवपूर्णद्रोण्यादिनिमज्जनम् । यच्चान्यदपीत्यादि ।
तद्धितं कुक्षिशूलहितं यदन्यदपि भवति तदस्य शस्यते इत्यर्थः
॥ १३० ॥—

कफपित्तावरुद्धस्तु मारुतो रसमूर्च्छितः ॥ १३१ ॥

हृदिस्यः कुरुते शूलमुच्छ्वासारोधकं परम् ॥

स हृच्छूल इति ख्यातो रसमारुतसंभवः ॥ १३२ ॥

हृच्छूलमाह—कफेत्यादि । अवरुद्धो रुद्धः । रसमूर्च्छितो
रससंयुतः । उच्छ्वासारोधकं उच्छ्वासस्य आसमन्ताद्रोधकमि-
त्यर्थः । एतद्धृच्छूलं यस्माद्द्रोगविलक्षणं तस्माद्द्रोगाद्भिर्ण,
तथा संप्राप्तिमेदाच्च ॥ १३१ ॥ १३२ ॥

तत्रापि कर्माभिहितं यदुक्तं हृदिकारिणाम् ॥

हृच्छूले हृद्गोक्तां क्रियामतिदिशन्नाह—तत्रापि कर्माभि-
हितमित्यादि । यद्धृदिकारिणां हृद्गोणिणां कर्मांस्तदत्रापि
हृच्छूलेऽभिहितमिति पिण्डार्थः ॥—

संरोधात् कुपितो वायुर्बस्तिमावृत्य तिष्ठति ॥ १३३ ॥

बस्तिवह्णनाभीषु ततः शूलोऽस्य जायते ॥

विण्मूत्रवातसंरोधी बस्तिशूलः स मौरुतात् १३४

बस्तिशूलमाह—संरोधादित्यादि । संरोधात् मूत्रपुरीषा-
दीनामित्यर्थः । बस्तिः मूत्राधारः, बह्णः गण्डकः ॥ १३३
॥ १३४ ॥

नाभ्यां बह्णपाश्वेषु कुक्षौ मेढ्राभ्रमर्दकः ॥

मूत्रमावृत्य गृह्णाति मूत्रशूलः स मौरुतात् ॥ १३५ ॥

मूत्रशूलमाह—नाभ्यामित्यादि । यदा मेढ्राभ्रमर्दको वायु-
रावृत्य अवरुध्य मूत्रं गृह्णाति, तदा नाभ्यादिषु शूलो जायते ।
स च मारुतात् मूत्रशूलो ज्ञेयः ॥ १३५ ॥

वायुः प्रकुपितो यस्य रूक्षाहारस्य देहिनः ॥

मलं रुणद्धि कोष्ठस्थं मन्दीकृत्य तु पावकम् ॥ १३६ ॥

शूलं संजनयंस्तीव्रं स्रोतांस्यावृत्य तस्य हि ॥

दक्षिणं यदि वा वामं कुक्षिमादाय जायते ॥ १३७ ॥

१ 'उच्छ्वासारोधकं' इति पा० । २ 'संशितः' इति पा० । ३
'यदा मेढ्राभ्रमर्दक इति मेदे मूत्राभ्रं मेढ्राभ्रं, तद्गृह्णाति यः सर्वथा
पर्वविधो वायुरावृत्य' इति पा० ।

सर्वत्र वर्धते क्षिप्रं भ्रमंश्च सघोषवान् ॥

पिपासा वर्धते तीव्रा भ्रमो मूर्च्छा च जायते १३८

उच्चारितो मूर्धितश्च न शान्तिमधिगच्छति ॥

विदूशूलमेतज्जानीयाद्भिषक् परमदारुणम् ॥ १३९ ॥

पुरीषशूलमाह—वायुरित्यादि । एवंभूतस्य देहिनो वहि
मन्दीकृत्य स्रोतांसि चावृत्य प्रकुपितो वायुस्तीव्रं शूलं संज-
नयन् कोष्ठस्थं मलं रुणद्धि, तस्य च दक्षिणं वामं वा कुक्षिं
गृहीत्वा शूलैय जायते, स च सर्वत्र भ्रमन् सघोषवान् शब्द-
युक्तो वर्धते इति पिण्डार्थः । उच्चारितः संजातपुरीषवेगः ।
नाधिगच्छति न प्राप्नोति । परमदारुणम् अतिशयकष्टकारि
॥ १३६-१३९ ॥

क्षिप्रं दोषहरं कार्यं भिषजा साधु जानता ॥

स्वेदनं शमनं चैव निरूहाः स्नेहवस्तयः ॥ १४० ॥

पूर्वादिष्टान् पाययेत् योगान् कोष्ठविशोधनान् ॥

उदावर्तहराश्चास्य क्रियाः सर्वाः सुखावहाः ॥ १४१ ॥

इदानीं बस्तिशूलादीनां सामान्यचिकित्सामाह—क्षिप्रमि-
त्यादि । दोषहरं शोधनम् । साधु शोभनम् । शमनं संशमनम्
॥ १४० ॥ १४१ ॥

अतिमात्रं यदा भुक्तं पावके मृदुतां गते ॥

स्थिरीभूतं तु तत्कोष्ठे वायुरावृत्य तिष्ठति ॥ १४२ ॥

अविपाकगतं ह्यन्नं शूलं तीव्रं करोत्यति ॥

मूर्च्छाऽऽध्मानं विदाहश्च हृदुत्क्लेशो विलम्बिका ॥

खिरिच्यते छर्दयति कम्पतेऽथ विमुह्यति ॥

अविपाकाद्भवेच्छूलस्त्वन्नदोषसमुद्भवः ॥ १४४ ॥

अतिमात्रमित्यादि । अविपाकगतम् अविपाकं प्राप्तम्
॥ १४२-१४४ ॥

यमनं लङ्घनं स्वेदः पाचनं फलवर्तयः ॥

क्षारौश्चूर्णाणि गुटिकाः शस्यन्ते शूलनाशनाः १४५

तस्य चिकित्सितमाह—यमनमित्यादि ॥ १४५ ॥

गुल्मावस्थाः क्रियाः कार्या यथावत् सर्वशूलिनाम् ॥

इति सुश्रुतसंहितायामुत्तरतन्त्रान्तर्गते काय-

चिकित्सातन्त्रे गुल्मप्रतिषेधो नाम

(चतुर्थोऽध्यायः, आदितः) द्विच-

त्वारिंशोऽध्यायः ॥ ४२ ॥

इदानीमुपसंहारमाह—गुल्मावस्था इत्यादि । यथावत् यथा-
वस्थम् ॥ १४६ ॥

इति श्रीडल्ह(ह)णविरचितायां सुश्रुतव्याख्यायां निबन्ध-

संग्रहाख्यायामुत्तरतन्त्रे कायचिकित्सायां गुल्मप्रतिषेधो

नाम द्विचत्वारिंशत्तमोऽध्यायः ॥ ४२ ॥

१ 'शूलं तत्र सघोषवत्' इति पा० । २ 'शूलो जायते' इति
पा० । ३ 'क्षारचूर्णाणि' इति पा० ।

त्रिचत्वारिंशत्तमोऽध्यायः ।

अथातो हृद्रोगप्रतिषेधं व्याख्यास्यामः ॥ १ ॥
 यथोवाच भगवान् धन्वन्तरिः ॥ २ ॥
 गुल्मप्रतिषेधानन्तरं स्थानसामीप्यान्नामसङ्कीर्तनाद्वा हृद्रोग-
 प्रतिषेधो युक्त इत्यत आह—अथात इत्यादि ॥ १ ॥ २ ॥
**वेगाघातोष्णरूक्षाश्चैरतिमात्रोपसेवितैः ॥
 विरुद्धाध्यशनाजीर्णैरसात्म्यैश्चापि(ति) भोजनैः ॥३
 दूषयित्वा रसं दोषा विगुणा हृदयं गताः ॥
 कुर्वन्ति हृदये बाधां हृद्रोगं तं प्रचक्षते ॥ ४ ॥**
 इदानीं प्रतिज्ञानन्तरं पूर्ववद्धृद्रोगस्य हेतुसंप्राप्ती आह—
 वेगेत्यादि । एतैर्वेगाघातादिहेतुभिर्विगुणाः कुपिता दोषा हृदयं
 गत्वा रसं दूषयित्वा हृदये बाधां कुर्वन्ति, तं हृद्रोगं प्रचक्षते
 आचार्या इति संबन्धः । वेगाघात इत्यत्र आघातशब्दो द्विरा-
 वर्तयितव्यः, तेन वेगाघात आघातश्च; तत्र वेगाघातो वेगा-
 बरोधः, आघातो लघुडादिप्रहारः । विरुद्धं द्विताहितीयोक्तम्,
 अध्यशनं साजीर्णभोजनम्, अजीर्णम् आमविदग्धादिकम् ।
 बाधाग्रहणं बाधावैचित्र्यज्ञापनार्थम् । वेगाघातादिरसात्म्य-
 भोजनान्तो हेतुः, दूषयित्वेत्यादिका संप्राप्तिः । हृद्रोगे पूर्वरूपान-
 भिधानमव्यक्तलक्षणानामेव पूर्वरूपत्वेनाभिमतत्वात्; अन्ये
 जातिमात्रपरिच्छेदात् पूर्वरूपावगमः ॥ ३ ॥ ४ ॥
**चतुर्विधः स दोषैः स्यात् कृमिभिश्च पृथक् पृथक् ॥
 लक्षणं तस्य वक्ष्यामि चिकित्सितमनन्तरम् ॥ ५ ॥**
 तस्य संख्यामाह—चतुर्विध इत्यादि । स हृद्रोगः । दोषैः
 एकैकैः सन्निपतितैश्च, कृमिभिरिति कृमिभिः सहेत्यर्थः । ननु,
 तन्मान्तरे पञ्च हृद्रोगाः पठिताः, तत्र कथमत्र चत्वारः ?
 सत्त्वं, त्रिदोषहृद्रोगोत्तरावस्यैव कृमिहृद्रोगः, तेन न पञ्च
 हृद्रोगाः । पृथक् पृथगित्यादि । अनन्तरं लक्षणानन्तर-
 मित्यर्थः ॥ ५ ॥
**आयम्यते मारुतजे हृदयं तुद्यते तथा ॥
 निर्मेध्यते दीर्यते च स्फोट्यते पाट्यतेऽपि च ॥६॥**
 वातिकहृद्रोगलक्षणमाह—आयम्यत इत्यादि । आयम्यते
 दीर्घाक्रियत इव, मारुतजे हृद्रोगे, तुद्यते प्रतोदेन व्यध्यत
 इव, निर्मेध्यते विलोच्यत इव, दीर्यते आरयेव, पाट्यते द्विधा
 क्रियत इव ॥ ६ ॥
**तृष्णोषादाहचोषाः स्युः पैतिके हृदयकृमः ॥
 धूमायनं च मूर्च्छां च खेदः शोषो मुखस्य च ॥७॥**
 पैतिकहृद्रोगलक्षणमाह—तृष्णेत्यादि । ऊषा प्रादेशिको
 दाहः । चोषः चूष्यत इव वेदनाविशेषः । पैतिके पित्तजे
 हृद्रोगे । धूमायनं धूमोद्गमनमिव ॥ ७ ॥
**गौरवं कफसंस्त्रावोऽरुचिः स्तम्भोऽग्निमार्दवम् ॥
 माधुर्यमपि चाऽऽस्यस्य बलासावतते हृदि ॥ ८ ॥**

१ 'पञ्चमः कृमिभिस्तथा । पृथगिलङ्गं प्रवक्ष्यामि' इति पा० ।
 २ 'पीच्यते' इति पा० ।

श्लेष्मिकहृद्रोगलक्षणमाह—गौरवमित्यादि । स्तम्भो जडिमा ।
 बलासावतते श्लेष्मच्छन्ने ॥ ८ ॥
**उत्क्लेशः घ्रीवनं तोदः शूलो हृत्लासकस्तमः ॥
 अरुचिः श्यावनेत्रत्वं शोषश्च कृमिजे भवेत् ॥ ९ ॥**
 त्रिदोषजहृद्रोगलक्षणमाह—उत्क्लेश इत्यादि । घ्रीवनं थूक-
 रणम् । हृत्लासो व्यलाद्युतिः । तमः अन्धकारदर्शनं श्वासो वा ।
 तम इत्यत्र 'साञ्जिपातिके भवेत्' इति वाक्यशेषः । तत्र तोद-
 शूलौ वातेन, उत्क्लेशहृत्लासघ्रीवनानि श्लेष्मणा, तमः पित्तेनेति ।
 केचित् 'अरुचिः श्यावनेत्रत्वं शोषश्च कृमिजे भवेत्' इत्यन्तं
 साञ्जिपातिकहृद्रोगलक्षणं मन्यन्ते । त्रिदोषजहृद्रोगस्यैवापचारात्
 किमीन् प्राप्तस्य लक्षणमाह—अरुचिरित्यादि । कृमिजे इति
 त्रिदोषजहृद्रोग एवापचारेणोत्तरावस्थायां कृमिनिपातात् कृमिज
 इत्युच्यते । तथा च तन्मान्तरम्,—“त्रिदोषजे तु हृद्रोगे यो
 दुरात्मा निषेवते । तिलक्षीरगुडादीनि ग्रन्थिस्तस्योपजायते ॥
 ममैकदेशे संक्लेदं रसश्चाप्युपगच्छति । संक्लेदात् कृमयश्चास्य
 भवन्त्युपहृतात्मनः” —इति, अतो न संख्यातिरेकः । केचित्
 साञ्जिपातिको हृद्रोगो व्याधिस्वभावात् भवत्येवेत्याहुः; तत्र,
 समानतन्त्रे त्रिदोषजदर्शनात् ॥ ९ ॥
भ्रमकृमौ सादशोषौ श्लेष्मास्तेषामुपद्रवाः ॥
 वातादिजानां कृमिहीनानां हृद्रोगिणामुपद्रवानाह—भ्रमे-
 त्यादि । भ्रमः चक्रारूढस्यैव भ्रमणं, कृमः अनायासः भ्रमः ।
 सादः अङ्गसादः । शोषो मुखस्य धातूनां च । यद्यपि भ्रमा-
 दयो वातपित्तात्मकास्तथाऽपि व्याधिस्वभावाच्छ्लेष्मिकेऽपि
 भवन्ति ॥—
कृमिजे कृमिजातीनां श्लेष्मिकाणां च ये मताः १०
 कृमिजस्योपद्रवानाह—कृमिजे कृमिजातीनामित्यादि ।
 श्लेष्मिकाणामिति कृमिजातीनामित्यस्य विशेषणम् । तेन श्लेष्मि-
 काणां कृमिजातीनां य एव उपद्रवास्त एव कृमिजे हृद्रोगे मता
 इत्यर्थः ॥ १० ॥
**वातोपसृष्टे हृदये धामयेत् क्षिग्धमातुरम् ॥
 द्विपञ्चमूलकाथेन सस्नेहलवणेन तु ॥ ११ ॥
 पिप्पलयेलावचाहिङ्गयवभस्मानि सैन्धवम् ॥
 सौवर्चलमथो शुण्ठीमजमोदां च चूर्णितम् ॥ १२ ॥
 फलधान्याम्लकौलत्थदधिमद्यासवादिभिः ॥
 पाययेत विशुद्धं च स्नेहेनान्यतमेन वा ॥ १३ ॥**
 इदानीं वातहृद्रोगचिकित्सामाह—वातोपसृष्टे इत्यादि ।
 वातोपसृष्टे हृदये वातहृद्रोगे इत्यर्थः । यद्यपि वाते वमनं न
 शक्तं, तथाऽपि वातस्य कफस्थानगणलादत्र वमनं शक्तमेव,
 तथा पित्तजेऽपि । वमनानन्तरं यत् कार्यं तदाह—पिप्पली-
 त्यादि । यवभस्म यवक्षारः । फलानि मातुल्लङ्गादिफलानि, तेषां
 रसोऽभिप्रेतः । मद्यासवौ मद्यवर्गौ । स्नेहेनान्यतमेन वा
 चतुःस्नेहमध्ये एकेन स्नेहेनेत्यर्थः ॥ ११-१३ ॥
**भोजयेर्जाणशालयन्त्रं जाङ्गलैः सघृतै रसैः ॥
 वातघ्नसिद्धं तैलं च दद्याद्दस्तिं प्रमाणतः ॥ १४ ॥**

वातहृद्रोगे पथ्यमाह—भोजयेदित्यादि । किं वातहृद्रोगे एतदेव कार्यमुतान्यदपीत्याह—वातघ्नसिद्धमित्यादि । वातघ्नसिद्धं भद्रदावादिपक्कम् । प्रमाणतः यथाप्रमाणम् ॥ १४ ॥

श्रीपर्णीमधुकक्षौद्रसितोत्पलजलैर्धमेत् ॥

पित्तोपसृष्टे हृदये सेवेत मधुरैः शृतम् ॥ १५ ॥

घृतं कषायांश्चोद्दिष्टान् पित्तज्वरविनाशान् ॥

पित्तहृद्रोगे वमनमाह—श्रीपर्णीत्यादि । श्रीपर्णी काश्मरी, मधुकं यष्टीमधु, सिता शर्करा, उत्पलं कुष्ठम् । अत्र जलशब्दो न काश्चत्वेन सर्वत्र संबन्धीयः, शौद्रादीनां काथेऽनुपयोगात् । सेवेत मधुरैरित्यादि । मधुरैः शृतं क्वकोल्वादिभिः पक्कम् । पित्तज्वरविनाशान् कषायान् 'चन्दनोशीरश्रीपर्णी-' इत्यादि-नोक्तान् ॥ १५ ॥—

तप्तस्य च रसैर्मुह्यैर्मधुरैः सघृतैर्भिषक् ॥ १६ ॥

सक्षौद्रं वितरेद्बस्तौ तैलं मधुकसाधितम् ॥

पित्तहृद्रोगे लेहबस्तिमाह—तप्तस्येत्यादि । रसैर्मुह्यैः एणादिमांसरसैः । मधुरैः अम्लादिसंस्कृतैः । मधुकसाधितमेकेनैव यष्टीमधुकेन पक्कं; अन्ये जीवनीयसाधितमाहुः ॥ १६ ॥—

वचानिम्बकषायाभ्यां वान्तं हृदि कफात्मके ॥ १७ ॥

चूर्णं तु पाययेतोक्तं वातजे भोजयेच्च तम् ॥

फलादिमथ मुस्तादिं त्रिफलां वा पित्रेन्नरः ॥ १८ ॥

श्यामात्रिवृत्कल्कयुतं घृतं वाऽपि विरेचनम् ॥

बलातैलैर्विदध्याच्च बस्तिं बस्तिविशारदः ॥ १९ ॥

श्लैष्मिकहृद्रोगे चिकित्सायाह—वचेत्यादि । श्लैष्मिकहृद्रोगे वचानिम्बकषायाभ्यां वान्तं वातजे हृद्रोगे उक्तं 'चूर्णं पिप्पल्येत्-' इत्यादिकं पाययेदिति पिष्टार्थः । न केवलं तच्चूर्णं पाययेत् भोजयेच्च तमिति तं वातजे हृद्रोगे उक्तं चूर्णं भोजयेच्च भवेत् स हृत्खादेदित्यर्थः । फलादिमथ मुस्तादित्यादि ।—फलादिः मद-नफलादिः संशोघनसंशमनीयोक्तः । मुस्तादिः द्रव्यसंग्रहणी-योक्तः । श्यामात्रिवृत्कल्कयुतमित्यादि ।—श्यामा वृद्धदारकः । अत्र पित्रेदिति संबन्धते । बलातैलैरित्यादि । वातादिकि-त्सितं सर्वमेवातुक्कमपि त्रिदोषजे कार्यम् ॥ १७-१९ ॥

कृमिहृद्रोगिणं स्निग्धं भोजयेत् पिशितौदनम् ॥

दध्ना च पललोपेतं श्यहं, पश्चाद्विरेचयेत् ॥ २० ॥

सुगन्धिभिः सलवणैर्योगैः साजाजिशर्करैः ॥

विडङ्गादं धान्याम्लं पाययेताप्यनन्तरम् ॥ २१ ॥

हृदयस्थाः पतन्त्येवमधस्तात् किमयो नृणाम् ॥

यवाञ्चं वितरेच्चास्य सविडङ्गमतः परम् ॥ २२ ॥

इति सुश्रुतसंहितायामुत्तरतन्त्रान्तर्गते काय-

चिकित्सातन्त्रे हृद्रोगप्रतिषेधो नाम

(पञ्चमोऽध्यायः, आदितः) त्रिच-

त्वारिंशोऽध्यायः ॥ ४३ ॥

१ 'जाङ्गलैः' इति पा० । २ 'वितरेद्बस्ति' इति पा० ।

३ 'भोजयेद्दत्तम्' इति पा० । ४ 'बलातैलं विदध्यात्' इति पा० ।

कृमिहृद्रोगचिकित्सायाह—कृमिहृद्रोगिणमित्यादि । पिशितौदनं सपललं दध्ना सह किमिहृद्रोगिणं श्यहं भोजयेत् कृमि-णासुक्लेशानार्थं; पिशितं मांसं, पललोपेतं मृष्टतिलचूर्णयुक्तम् । किम्बुक्लेशानन्तरं किं कुर्यादित्याह—पश्चादित्यादि । सुगन्धि-भिर्योगैः विरेचनकलोक्तैः 'शर्कराशौद्रसंयुक्तं' इत्यादिभिः । सलवणैर्योगैरिति 'समास्त्रिभृन्नागरकाभयाः स्युः' इत्यादिभिः । साजाजिशर्करैरिति सुगन्धियोगसलवणयोगविशेषणं, साजा-जिकानां वैरेचनिकानामनिर्देशात्; तेन, अजाजिशर्करासहितैः सुगन्धिभिर्योगैरथवा सलवणैर्यज्जाज्यादियुक्तैर्विरेचयेत् । पीतविरेकस्यानुपानमाह—विडङ्गादमित्यादि । विडङ्गादं विडङ्गोक्तम् । धान्याम्लं काञ्जिकम् । एवं पूर्वोक्तैः विधानेन । केचित् 'सलवणैः' इत्यत्र 'सपललैः' इति पठित्वा सभृष्टतिल-कल्कैः सुगन्धिभिर्योगैर्विरेचयेदिति व्याख्यानयन्ति । कृमिहृद्रोगे वमनं न योज्यं, कृमिजर्जरहृदयत्वात्; अत एव सुगन्धियोगै-र्विरेचनमुक्तं, वमनशङ्काभयात् । धान्याम्लपानादनन्तरं किं कुर्यादित्याह—यवाञ्चं वितरेदित्यादि । वितरेत्, दद्यात् । अत इति विरेकात् ॥ २०—२२ ॥

इति श्रीडल्ह(ह)णविरचितायां निबन्धसंग्रहाख्यायां सुश्रु-

तव्याख्यायामुत्तरतन्त्रान्तर्गते कायचिकित्सातन्त्रे

हृद्रोगप्रतिषेधो नाम त्रिचत्वारिंशत्तमो-

ऽध्यायः ॥ ४३ ॥

चतुश्चत्वारिंशत्तमोऽध्यायः ।

अथातः पाण्डुरोगप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

हृद्रोगप्रतिषेधानन्तरं संख्यासाम्यात् तीक्ष्णाम्लकटुकादि-हृद्रोगचिकित्सितस्य हेतुत्वात् पाण्डुरोगप्रतिषेधारम्भो युक्त इत्याह—अथात इत्यादि । अत्रादिशब्दद्वयं लुप्तं द्रष्टव्यं, तेन पाण्डुरोगादिप्रतिषेधमिति । तत्र प्रथमेनादिशब्देन कृष्ण-पीतमिश्रा वर्णा प्राण्यः, कामलादयो द्वितीयेन; अपरे तु पाण्डु-वर्णाधिक्यात् सर्वे एव पाण्डुरोगाः प्रोच्यन्त इति मला एक-मेवादिशब्दं लुप्तं वर्णयन्ति; ते च आदिशब्दात् कामलादीन् गृह्णन्ति । अपरे लादिशब्दं विनाऽपि कामलादीन् गृह्णन्ति, पाण्डुरोगान्तर्भावात्तस्मिन् ॥ १ ॥ २ ॥

व्यवायमम्लं लवणानि मद्यं

मृदं दिवास्वप्नमतीव तीक्ष्णम् ॥

निषेवमाणस्य विदूष्य रक्तं

कुर्वन्ति दोषास्त्वधि पाण्डुभावम् ॥ ३ ॥

पाण्डुरोगस्य हेतुसंप्राप्ति आह—व्यवायमम्लमित्यादि । व्यवायादीनि निषेवमाणस्य पुरुषस्य दुष्टा दोषा रक्तं विदूष्य त्वधि पाण्डुभावं कुर्वन्तीति पिष्टार्थः । व्यवायः शीसेवा, स च सर्व-दोषप्रकोपकः, अन्ये तु वातपित्तप्रकोपकलं व्यवायस्य मन्यन्ते

१ 'विरेचनानन्तरं' इति पा० ।

भारहरणादौ क्रोधादौ च तत्पाठात् । अम्ललवणयोः पित्तकफ-
करणम् । मृत्तिका धर्षदोषप्रकोपणी, नागविषलात्; तथा
कोफम्,—“कषाया भाकृतं, पित्तमूत्रा, मधुरा कफम् । कोप-
येन्मूत्रसादींश्च रौक्ष्याद्भुक्तं विरुक्षयेत्”—इति । दिवास्त्रः त्रिदो-
षप्रकोपकः । तीक्ष्णं पित्तकोपि । एवं यथास्वं यथासंभवं हेतु-
रुक्तः । विद्वस्य रफमित्यादिका संप्राप्तिः । अतीव तीक्ष्णमित्यत्र
आदिषाब्दो ह्यतो द्रष्टव्यः; तेन पिष्टपयोमाषतिलादीनां प्रहणम् ।
केचित् ‘भृन्मद्यमत्स्यामिषतीक्ष्णपिष्टपयोदिवास्त्रप्रतिकेधुमाषान् ।
निषेधमाणस्य—’ इति पठन्ति, शेषं समम् । तेऽपि ह्यसादिषा-
ब्दात् व्यायायीनि गृह्णन्ति । अपरे ‘अतीव तीक्ष्णम्’ इत्यत्र
‘अतीवकृशम्’ इति पठन्ति ॥ ३ ॥

**पाण्ड्यामयोऽष्टार्धविधः प्रदिष्टः
पृथक्कसमस्तैर्युगपच्च दोषैः ॥**

संख्यामाह—पाण्ड्यादि । अष्टार्धविधः चतुर्विधः; कथं
चतुर्विध इत्याह—पृथगित्यादि । पृथग्दोषैः त्रयः, समस्तैः
एकः । युगपदिति एवं दोषत्रयस्यैककालप्रकोपसूचनार्थम् । यद्यपि
तन्त्रान्तरे मूत्रः पाण्डुरोगः पञ्चमः कथितः, तथाऽप्यत्र
मूत्रविदोषज एवान्तर्भूतः, वक्ष्यमाणश्च कामलादयः पाण्डु-
रोगस्यैव पर्यायाः; अतोऽत्र चत्वार एव । केचित् पाण्ड्याम-
यस्त्वष्टविध इति पठन्ति । तन्मते पृथग्दोषैः त्रयः, समस्तैः
एकः, मूत्रक्षणात् एकः, द्वे कामले च, एको हलीमकः, एवं
पाण्डुरोगोऽष्टविधः । तथा च तन्त्रान्तरम्—“वातेन पित्तेन
कफेन चापि त्रिदोषमूत्रक्षणासंभवः स्यात् । द्वे कामले चैकह-
लीमकश्च स चाष्टधैवं लिह पाण्डुरोगः”—इति ॥—

**सर्वेषु चैतेष्विह पाण्डुभावा
यतोऽधिकोऽतः खलु पाण्डुरोगः ॥ ४ ॥**

यद्यपि वातादिभेदेन कृष्णादिवर्णत्वमभिभास्यति, तथाऽ-
प्यस्य विकारस्य पाण्डुवर्णाधिक्यात् पाण्डुरोगव्यपदेश इति
दर्शयन्माह—सर्वेषु चैतेष्विह पाण्डुभाव इत्यादि ॥ ४ ॥

**त्वक्स्फोटनं धीवनगात्रसादी
मूत्रक्षणां प्रेक्षणकूटशोथः ॥
विण्मूत्रपीतत्वमथाविपाको
भविष्यतस्तस्य पुरःसराणि ॥ ५ ॥**

इदानीं पाण्डुरोगपूर्वरूपाप्याह—त्वगित्यादि । त्वक्स्फोटः
कषां स्फुटनम् । धीवनं मूत्रकरणम् । यद्यप्यत्र मूत्रक्षणां कथितं,
तथाऽपि मूत्रक्षणे इच्छा गम्यते । प्रेक्षणम् अक्षि । अविपाक
आहारस्य । पुरःसराणि अघेसराणि ॥ ५ ॥

**स कामलापानकिपाण्डुरोगः
कुम्भाक्षयो लाघर(व)कोऽलसाख्यः ॥
विभाष्यते लक्षणमस्य कृत्स्नं
निबोध वक्ष्याम्यनुपूर्वेशस्तत् ॥ ६ ॥**

१ ‘तत्’ इति पा० । ‘अत्र कामलेति कामलाब्दोऽयं साधारणशब्द-
विशेषात्सर्वे अक्षयमिच्छाये प्रवर्तते, तं क्वातीति कामला । दुष्टत्वेन
सु० सं० ९२

तस्यैव पाण्डुरोगस्य पर्यायानाह—स इत्यादि । स रोगः
कामलाविकाभिः संज्ञाभिर्विभाष्यते विविधं भाष्यते । अत्येति
कामलाविपर्यायैर्निर्दिष्टस्य रोगस्य । अनुपूर्वशः पूर्वं पूर्वमनुप-
र्वणेत्यर्थः । तं पाण्डुरोगम् ॥ ६ ॥

**कृष्णेक्षणं कृष्णसिरावनञ्जं
तद्वर्णविण्मूत्रनखाननं च ॥
वातेन पाण्डुं मनुजं व्यवस्ये-
द्युक्तं तथाऽन्यैस्तदुपद्रवैश्च ॥ ७ ॥**

वातिकपाण्डुरोगलक्षणमाह—कृष्णेक्षणमित्यादि । कृष्णेक्षणं
कृष्णाक्षिकम् । तद्वर्णविण्मूत्रनखाननं कृष्णवर्णविण्मूत्रनखमि-
त्यर्थः । तदुपद्रवैः वातोपद्रवैः ॥ ७ ॥

**पीतेक्षणं पीतसिरावनञ्जं
तद्वर्णविण्मूत्रनखाननं च ॥
पित्तेन पाण्डुं मनुजं व्यवस्ये-
द्युक्तं तथाऽन्यैस्तदुपद्रवैश्च ॥ ८ ॥**

पैतिकपाण्डुरोगलक्षणमाह—पीतेत्यादि । तद्वर्णं पीतव-
र्णम् । तदुपद्रवैः पित्तोपद्रवैरित्यर्थः ॥ ८ ॥

**शुक्लेक्षणं शुक्लसिरावनञ्जं
तद्वर्णविण्मूत्रनखाननं च ॥
कफेन पाण्डुं मनुजं व्यवस्ये-
द्युक्तं तथाऽन्यैस्तदुपद्रवैश्च ॥ ९ ॥**

श्लेष्मिकपाण्डुरोगलक्षणमाह—शुक्लेत्यादि । तद्वर्णं शुक्लवर्णं,
तदुपद्रवैः कफोपद्रवैः ॥ ९ ॥

**सर्वात्मके सर्वमिदं व्यवस्येद्
साक्षिपातिकपाण्डुरोगलक्षणमाह—सर्वात्मके सर्वमिदमि-
त्यादि । सर्वात्मके साक्षिपातिके पाण्डुरोगे, सर्वं समस्तम्, इदं
वातादिजपाण्डुरोगलक्षणं, व्यवस्येत् जानीयात् ॥—**

**वक्ष्यामि लिङ्गान्यथ कामलायाः ॥
यो ह्यामयान्ते सहसाऽन्नमम्ल-
मद्यादपथ्यानि च तस्य पिशम् ॥ १० ॥
करोति पाण्डुं वदनं विशेषात्
पूर्वेरितौ तन्निर्बलक्षयौ च ॥**

इदानीं पाण्डुरोगपर्यायभूताया अपि कामलाया लक्षणमाह—
वक्ष्यामीत्यादि । ननु, यदि पाण्डुरोगस्य पर्यायः कामला,
तत् कथं तस्य लक्षणान्युक्तानि? सत्यं, यथा पाण्डुरोगाणां
वातादिजानां प्रतिस्वं भेदो विद्यते तथाऽस्यापीति न दोषः,
एतेन कामलादीनां संज्ञानां विधिष्टावस्थाविषयत्वादिभिष्टलं,

कुरिततोऽपानोऽपानकः, सोऽस्यास्तीति अपानकी, कामलाकाख्योऽ-
पानकिपाण्डुरोगः कामलापानकिपाण्डुरोगः । कुम्भकामलाकाख्योऽ-
पानकिपाण्डुरोगस्तत्र कुम्भाहय उच्यते, भीमो भीमसेन इतिवत् ।
रोगस्यास्य कुम्भकामलेति संज्ञा तन्त्रान्तरे उपदिश्यते । स एव पुन-
र्ज्वरादिभिर्काषवं करोति, सत्यपि सामर्थ्ये कर्मस्वतुसाहं च
जनयतीत्यलसाख्योऽपानकिपाण्डुरोगस्तु काषवक उच्यते’ इति
हाराणचन्द्रः ।

१ ‘तद्वाविकत्वं प्रथमोदितंश्च’ इति पा० ।

पर्यायत्वं पाण्डुरोगत्वापरित्यागात् । तान्येव लिङ्गान्याह—य
इत्यादि । 'वक्ष्यामि लिङ्गान्यथ कामलाया' इत्यभिधाय कामला-
कारणवचनं भविष्यन्त्या अपि तस्याः परिज्ञानार्थम् । आम-
यान्ते पाण्डुरोगान्ते अन्यरोगान्ते च । सहसा शीघ्रम् । अन्नम-
म्लम् अम्लभोजनम् । पाण्डुमित्यत्र देहमिति शेषः । 'पूर्वेरितौ
तन्निद्रबलक्षयौ च' इति शारीरस्थाने गर्भव्याकरणाध्याये तन्द्रा
कथिता, सूत्रस्थाने दोषादिक्रयवृद्ध्याध्याये बलक्षय इत्यर्थः ।
ननु, तन्द्राशब्दस्य व्युत्पादितत्वात् कथं तन्निद्रबलक्षयविति ?
सत्यं, कृष्यादेराकृतिगणत्वेनेकप्रत्ययान्तत्वेन साधु । अन्ये
'तन्द्राऽबलत्वं प्रथमोदितं च' इति पठन्ति; तत्रापि स एवार्थः ।
अपरे 'प्रथमोदितांश्च' इति पठन्ति; ते च पाण्डुरोगोक्तलिङ्गविशे-
षान् गृह्णन्ति । 'पाण्डुवदनम्' इत्यत्र 'पीतवदनम्' इति केचित्
पठन्ति, तं चानार्थं टीकाकारा भाषन्ते ॥ १० ॥—

मेदस्तु तस्याः खलु कुम्भसाहः

शोफो महांस्तत्र च पर्वमेदः ॥ ११ ॥

इदानीं कामलामेदमाह—मेद इत्यादि । तत्रेति कुम्भ-
साहो । पर्वमेदः सन्धिपीडा । कुम्भसाहः तन्त्रान्तरे कुम्भ-
कामलेति कथ्यते ॥ ११ ॥

ज्वराङ्गमर्द्धमसादतन्द्रा-

श्यान्वितो लाघर(व)कोऽलसाख्यः ॥

तस्यैव कुम्भसाहस्यावस्थायां संज्ञान्तरमाह—ज्वराङ्गमर्द्ध-
साहो । स एव कुम्भसाहो ज्वरादियुक्तो लाघरकोऽलसाख्यः
स्यादिति पिण्डार्थः । लाघरकः कथ्यते अलसकश्च कथ्यत
इत्यर्थः । अङ्गमर्द्धो वेदनाविशेषः, स्फुटनिकेल्पपरे । अन्ये
पाण्डुरोग एव ज्वरादियुक्तः कुम्भसाहः कथ्यत इति भ्रम्यन्ते ।
अस्यैव अर्द्धसाहमेदं पानकीति तन्त्रान्तरीयाः पठन्ति । तथाया—
"सन्तापो भिन्नवर्चस्त्वं बहिरन्तश्च पीतता । पाण्डुता नेत्र-
रोगश्च पानकीलक्षणं वदेत्"—इति ॥—

तं वातपित्ताद्विपरीतनीलं

हलीमकं नाम वदन्ति तज्ज्ञाः ॥ १२ ॥

इदानीं हलीमकलक्षणमाह—तमित्यादि । तं पाण्डुरोगम् ।
कुम्भसाहो यदा हरितपीतनीलः स्यात्, तदा तज्ज्ञाः कायचिकि-
त्साविदो हलीमकं नाम वदन्ति । हरि हरितं, नीलं श्यावम् ।
केचित्तु 'तं वातपित्ताभिपरीतलिङ्गं' इति पठित्वा वातपित्ता-
भ्यामभिपरीतं संबद्धं लिङ्गं यस्य तथेति व्याख्यानयन्ति ॥ १२ ॥

उपद्रवास्तेष्वरुचिः पिपासा

छर्दिज्वरो मूर्धरुजाऽग्निसादः ॥

शोफस्तथा कण्ठगतोऽबलत्वं

मूर्च्छां क्लमो हृद्यवपीडनं च ॥ १३ ॥

इदानीं पाण्डुरोगोपद्रवानाह—उपद्रवा इत्यादि । तेषु पाण्डु-
रोगेषु । मूर्धरुजा शिरोव्यथा । अबलत्वं निर्बलत्वम् । सोप-

द्रवस्य पाण्डुरोगस्य कृच्छ्रसाध्यत्वमसाध्यत्वं च यथावत्सं बोद्ध-
व्यम् ॥ १३ ॥

साध्यं तु पाण्डुामयिनं समीक्ष्य

क्षिण्णं घृतेनोर्ध्वमधश्च शुद्धम् ॥

संपादयेत् क्षौद्रघृतप्रगाढै-

हरीतकीचूर्णयुतैः प्रयोगैः ॥ १४ ॥

पिबेद्धृतं वा रजनीविपकं

यत्रैफलं तैस्त्वकमेव वाऽपि ॥

विरेचनद्रव्यकृतं पिबेद्वा

योगांश्च वैरेचनिकान् घृतेन ॥ १५ ॥

इदानीं चिकित्सितमाह—साध्यमित्यादि । साध्यपाण्डुरोग-
ज्ञानं वक्ष्यमाणासाध्यलक्षणविपर्ययादरिष्टलक्षणवैपरीत्याच्च । घृते-
नेति कद्रकल्याणकदाधिकमहातिक्रमगव्यादिना, अन्ये केव-
लेनैव गव्यघृतेनेत्याहुः । यदत्र पाण्डुरोगेषु घृतेनैव खेहनमुक्तं
ततेषां पित्तभूयिष्ठत्वाद्भक्ष्यत्वाच्च । यद्यपि पाण्डुरोगे
ऊर्ध्वशोधनं निषिद्धं, तथाऽपि ऋतुदेशप्रकृतिकालवारीरापेक्षया
घृदु वमनं देयम् । तथा च तन्त्रान्तरम्,—“कालं च देशप्र-
कृती शरीरं समीक्ष्य दद्याद्भ्रमं विधिज्ञः । वान्तस्य तीक्ष्णान्य-
नुलोमनानि कल्पोपदिष्टानि भिन्नविदध्यात्”—इति । वमना-
नन्तरं वक्ष्यमाणैः शालिप्रभृतिभिः कृतसंसर्जनकमस्य दोष-
शमनार्थमाह—संपादयेदित्यादि । शुद्धं पाण्डुरोगिणमेवभूतैः
प्रयोगैर्वक्ष्यमाणयोगैः शेषदोषशमनार्थं संपादयेत् सम्यक्
योजयेदित्यर्थः । ननु, सर्पिमधुहरीतकीयुक्तमेकमेवायोरजोयो-
गमभिधास्यति, तत् कथं प्रयोगैरिति बहुवचनं ? सत्यं, प्रदे-
धानन्तरोक्तानां नवायसप्रभृतीनामत्र शस्तत्वात् । पिबेद्धृतं
वेत्यादि । रजनीविपकं हरिद्राकल्कसाधितम् । त्रैफलं त्रिफला-
साधितम् । तैस्त्वकमिति तैस्त्वकः पट्टिकारोगः, तेन साधित-
मित्यर्थः; अन्ये तैस्त्वकं वातव्याथ्युक्तमाहुः । विरेचनद्रव्यकृतमि-
त्यादि ।—त्रिवृदादिसंस्कृतं घृतं; वैरेचनिकान् योगान् विरेचन-
द्रव्यविकल्पोक्तान्, तांश्च घृतेन पिबेत् ॥ १४ ॥ १५ ॥

मूत्रे निकुम्भार्धपलं विपाच्य

पिबेदभीक्ष्णं कुडवार्धमात्रम् ॥

खादेद्दुडं वाऽप्यभयाविपकं-

मारग्वघादिकथितं पिबेद्वा ॥ १६ ॥

इदानीं पाण्डुरोगोऽपराध्यपि विरेचनान्याह—मूत्रे इत्यादि ।
निकुम्भा दन्ती, तस्या अर्धपलं महिषीमूत्रे षोडशगुणे
विपाच्य, चतुर्भागवच्छिष्टं कुडवार्धमात्रं पलद्वयमात्रं, विरेकाय
पिबेदित्यर्थः । गुड इक्षुविकृतिः । अभयाविपकं हरीतकीका-
यविपकं, अन्ये अभयाविपकं गुडकं सहरीतकीप्रभृतिकमाहुः ।
अपरे 'अभयाविसिध्रम्' इति पठन्ति । मुहुर्वैरेचनिकयोगनिर्दे-
शात् पाण्डुरोगे विरेचनस्याख्यन्तहितत्वं ज्ञेयम् ॥ १६ ॥

१ 'अवस्थाविशेषः पानकीति' इति पा० । २ 'वातपित्ताभिपरी-
तलिङ्गं' इति पा० ।

१ 'अभयाविसिध्रं' इति पा० । २ 'बहुविरेकयोगनिर्देशात्' इति
पा० ।

अयोरजोव्योषविडङ्गचूर्णं
लिह्याद्हरिद्रां त्रिफलान्वितां वा ॥

सर्पिर्मधुभ्यां विदधीत वाऽपि
शास्त्रप्रदेशाभिहितांश्च योगान् ॥ १७ ॥

किं पाण्डुरोगे पूर्वोक्तमेव कार्यमुतान्यदपीत्याह—अय इत्यादि । अयोरजोव्योषविडङ्गचूर्णमित्येको योगः । हरिद्रां त्रिफलान्वितामिति द्वितीयो योगः । अयोरजो लोहचूर्णम् । व्योषं त्रिकटुकम् । 'लिह्यात्' इत्यत्र 'मधुसर्पिर्भ्याम्' इति संबन्धनीयम् । हरिद्रां पिण्डहरिद्राम् । केचित् हरिद्राशब्देन भादौ दास्यशब्दलोपात् दास्यहरिद्रां गृह्णन्ति । विदधीत वाऽपीत्यादि । विदधीत कुर्वीत । शास्त्रप्रदेशाभिहितांश्च योगान् शास्त्रेऽन्यप्रदेशोक्तान् नवायसादीन् ॥ १७ ॥

हरेश्च दोषान् बहुशोऽल्पमात्रान्
श्वयेद्धि दोषेष्वितिर्हतेषु ॥

इदानीं पाण्डुरोगे यत् शोधनमुक्तं तदल्पमात्रया कर्तव्यमित्याह—हरेश्च दोषान् इत्यादि । बहुशो बहून् वारान् । अल्पमात्रान् स्तोकस्तोकान् । कस्मात् स्तोकान् स्तोकान् हरेदित्याह—श्वयेद्धि दोषेष्वित्यादि । श्वयेत् श्वययुं प्राप्नुयात् । हि यस्मादर्थे । अत्र पाठान्तरं—'हरेश्च दोषान् बहुशोऽल्पमात्रान् शुद्धेषु दोषेष्वभिनिर्हतेषु' इति । शुद्धेषु दुष्टिरहितेषु; अभिनिर्हतेष्वित्यभिप्रायः सम्यगर्थः, अतियोगस्यानिष्टत्वात् ॥—

धात्रीफलानां रसमिश्रजं च
मन्थं पिबेत् क्षौद्रयुतं हिताशी ॥ १८ ॥

धात्रीफलानामित्यादि । धात्रीफलानामामलकफलानां खरसं क्षौद्रयुतं पिबेदित्येको योगः । इक्षुजं रसं क्षौद्रयुतमिति द्वितीयः । मन्थमिति "शकवः सर्पिषाऽभ्यक्ताः शीतवारिपरिहृताः"—इत्याद्युक्तक्षणं क्षौद्रयुतमिति तृतीयः । तथा च तन्मान्तरम्—"पिबेत् सुशीतलान् मन्थान् घृताक्तान् मधुसंयुतान् । सक्षौद्रं वा रसं धात्र्या इक्षोर्वाऽपि हिताशनः"—इति । तन्मान्तरं पाण्डुरोगे मन्थशब्देन विकिष्टो मन्थ उच्यते । तथा—"धात्रीफलरसे शकूनिक्षूणां च रसे तथा । पाण्डुर्मधुसमायुक्तं पिबेन्मन्थं सुशीतलम्"—इति ॥ १८ ॥

उमे सृहल्यौ रजनीं शुकाख्यां
काकादनीं चापि सकाकमाचीम् ॥
आदारिबिम्बीं सकदम्बपुष्पीं
विपाच्य सर्पिर्विपचेत् कषाये ॥ १९ ॥
तत् पाण्डुतां हन्त्युपयुज्यमानं
क्षीरेण वा मागधिका यथाग्नि ॥

उमे इत्यादि । शुकाख्या चर्मकारवटः, अन्ये शुक्रशिम्वामाहुः । काकादनी काकतिन्दुकः । आदारिबिम्बीं सकदम्बपुष्पीमित्यादि ।—आदारी वेणुन्तरसदृशपुष्पा आलिरिति लोके, बिम्बी राजानुकारिविटपा लोहितफला च; कार्तिककुण्डलु आदारिबिम्बी आलिरिति प्रसिद्धेति व्याख्यानयति । कदम्ब-

पुष्पी भूमिकदम्बः, अलम्बुषामपरे । एतानि कषायकल्पेन विपाच्य, तस्मिन् कषाये सर्पिर्घृतं विपचेत् । क्षीरेण वेत्यादि । मागधिका वा क्षीरेण सह यथाग्नि उपयुज्यमाना पाण्डुतां हन्तीत्यर्थः ॥ १९ ॥—

हितं च यष्टीमधुजं कषायं
चूर्णं समं वा मधुनाऽवलिह्यात् ॥ २० ॥

हितं चेत्यादि । यष्टीमधुकषायं मधुना सममित्येको योगः । चूर्णं वा यष्टीमधुकस्य मधुना समं मधुना सह लिह्यादिति द्वितीयः । अन्ये 'चूर्णं समं वा मधुनाऽवलिह्यात्' इत्यत्र 'चूर्णं लिह्याद्' मधुना द्वितीयम्' इति पठन्ति; तत्रापि स एवार्थः ॥ २० ॥

गोमूत्रयुक्तं त्रिफलादलानां
दत्त्वाऽऽयसं चूर्णमनल्पकालम् ॥

प्रवालमुक्ताञ्जनशङ्खचूर्णं
लिह्यात्तथा काश्चनगैरिकोत्थम् ॥ २१ ॥

गोमूत्रयुक्तमित्यादि । त्रिफलादलानां चूर्णमायसं चूर्णं दत्त्वा गोमूत्रयुक्तमनल्पकालं चिरकालं लिह्यात्, त्रिफलादलानामिति दलशब्दः अष्टीलापरिहारार्थम् । अन्ये 'गोमूत्रयुक्तं त्रिफलादलानां' इत्यत्र 'गोमूत्रपीतत्रिफलादलानां' इति पठन्ति, गोमूत्रभावितत्रिफलादलानामिति व्याख्यानयन्ति । प्रवालैत्यादि । प्रवालो विद्रुमः, मुक्क मीचिकम्, अञ्जनं रसाञ्जनम् । तथेति गोमूत्रयुक्तमनल्पकालं लिह्यादित्यर्थः । काश्चनगैरिकोत्थमित्यत्रापि तथेति संबध्यते; तेन सुवर्णगैरिकचूर्णं गोमूत्रयुतं चिरकालं लिह्यादित्यर्थः । 'गोमूत्रपीतां त्रिफलां सपिष्टां' इति केचित् पठन्ति, गोमूत्रपीतां गोमूत्रभावितां मधुना अवलिह्यादिति व्याख्यानयन्ति ॥ २१ ॥

आजं शकृत्स्यात् कुडवप्रमाणं
विडं हरिद्रा लवणोत्तमं च ॥

पृथक् फलांशानि समग्रमेत-
चूर्णं हिताशी मधुनाऽवलिह्यात् ॥ २२ ॥

आजमित्यादि । आजं शकृत् छागलीपुरीषम् । कुडवप्रमाणं चतुष्पलमात्रम् । विडं लवणम् । लवणोत्तमं सेन्धवम् । पृथक् फलांशानि विडावीनि पृथक्पलमात्राणीत्यर्थः । समग्रं समस्तम् ॥ २२ ॥

मण्डूरलोहाग्निविडङ्गपथ्या-
व्योषांशकः सर्वसमानताप्यः ॥
मूत्रासुतोऽयं मधुनाऽवलेहः
पाण्ड्वामयं हन्त्यचिरेण घोरम् ॥ २३ ॥

इदानीं पाण्डुरोगे सिद्धतमं योगमाह—मण्डूरेत्यादि । मण्डूरं लोहकिशुकुकारि द्रव्यम् । अग्निः चित्रकः । व्योषं त्रिकटुकम् । मण्डूरादीनां व्योषपर्यन्तानामंशः समो भागो यस्मिन् स तथेत्यर्थः । ताप्यो माक्षिकधातुः । मूत्रासुतः मूत्रे उषितः मूत्रसन्धित इत्यर्थः ॥ २३ ॥

१ 'यष्टीमधुकं' इति पा० । २ 'शकृदर' इति पा० ।
३ 'मूत्रासुतोऽयं' इति पा० ।

विभीतकायोमलनागराणां
चूर्णं तिलानां च गुडश्च मुख्यः ॥
तक्रानुपानो वटकः प्रयुक्तः
क्षिणोति घोरानपि पाण्डुरोगान् ॥ २४ ॥

अपरमपि सिद्धतमं योगमाह—विभीतकेत्यादि । अयोमलं
लोहसिक्काणकम् । तिलानां कृष्णतिलानामपि चूर्णम् । गुडश्च
मुख्य इति सर्वसमो गुडो नार्धगुड इत्यर्थः । क्षिणोति हन्ति ।
यद्यप्येतद्योगद्वयमनार्धं तथाऽपि सिद्धतमत्वेनास्मद्गुरुसंमतत्वा-
दस्माभिः पठितम् ॥ २४ ॥

सौवर्चलं हिङ्गु किराततिकं
कलयमात्राणि सुखाम्बुना वा ॥
मूर्वाहरिद्रामलकं च लिह्यात्
स्थितं गवां सप्तदिनानि मूत्रे ॥ २५ ॥
मूलं बलाचित्रकयोः पिबेद्वा
पाण्डुमयातोऽक्षसमं हिताशी ॥
सुखाम्बुना वा लवणेन तुल्यं
शिप्रोः फलं क्षीरभुजोपयोज्यम् ॥ २६ ॥

सौवर्चलमित्यादि । सौवर्चलादीनामेकत्वेन निर्दिष्टानां बहु-
वचनान्तं कलयमात्राणीति विशेषणं सौवर्चलादीनां प्रत्येकं
कलयमात्रेति प्रमाणबोधनार्थम् । सुखाम्बुना वा ईषदुष्णाम्बुना,
'लिह्येत्' इति वाक्यशेषः । बाह्योऽत्र योगपेक्षया । मूर्वे-
त्यादि । मूर्वादिकं सप्तदिनानि गवां मूत्रे स्थितं लिह्यात् ।
मूर्वा चोरकायुः । बलाचित्रकयोः समुदितयोर्मूलकत्वं वा कर्ष-
समं हिताशी पाण्डुरोगातो मूत्रेण सुखाम्बुना वा पिबेदित्यर्थः ।
कार्तिककृष्णदशम्यां मूर्वाहरिद्रामलकं पिबेद्वा स्थितं गवां सप्तदि-
नानि मूत्रे इति पठति; तत्र तन्मधुक्विञ्चत् 'यत्र तत्' इति
पदं इष्टव्यं, तेन यत्र मूर्वादिकं स्थितं तत् पिबेदित्यर्थः ।
तथा च तन्त्रान्तरम्—“निशामलकमूर्वाभिर्भावितं सप्त वास-
रान् । गोमूत्रं पिबतः पाण्डुः कामला च प्रणश्यति”—इति ।
सुखाम्बुना उष्णोदकेन । लवणेन सैन्धवेन । तुल्यं समम् ।
शिप्रोः फलं शोभाजनकफलम् । कलयमात्रमित्यनुवर्तनीयं,
सैन्धवस्यापि हिङ्गुवदधिकमात्रस्यानभिमतत्वात् । क्षीरभुजा
सुवधाघनेन । उपयोज्यं पानादिविधिना ॥ २५ ॥ २६ ॥

न्यप्रोधवर्गस्य पिबेत् कषायं
शीतं सिताक्षौद्रयुतं हिताशी ॥
शालादिकं चाप्यथ सारचूर्णं
धात्रीफलं वा मधुनाऽवलिह्यात् ॥ २७ ॥

न्यप्रोधवर्गस्येत्यादि । न्यप्रोधवर्गस्य न्यप्रोधादिगणस्य ।
कषायं क्लृप्तपाकपरिभाषया कथितम् । शालादिकं चाप्यथ
सारचूर्णमित्यादि । शालासारादिचूर्णं मधुना अवलिह्यात्, आम-
कचूर्णं वेत्यर्थः ॥ २७ ॥

१ 'तक्रानुपानं वटकप्रयुक्तं' इति वा० ।

विडङ्गमुस्तत्रिकलाजमोद-
परूपकव्योषविनिर्वहन्त्यः ॥
चूर्णानि कृत्वा गुडशर्करे च
तथैव सर्पिर्मधुनी शुभे च ॥ २८ ॥
संभारमेतद्विपचेक्षिधाय
सारोदके सारवतो गणस्य ॥
जातं च लेह्यं मतिमान् विदित्वा
निघापयेन्मोक्षकजे समुद्रे ॥ २९ ॥
हन्येष लेहः खलु पाण्डुरोगं
सशोथमुग्रामपि कामलां च ॥

विडङ्गमुस्तत्रिकलेत्यादि । एतानि विडङ्गादिद्रव्याणि चूर्णाकृ-
तानि, सारवतो गणस्य सारोदके शालासारादिगणसारकाये,
निघाय निक्षिप्य, तथा शुभे निमैडे कृत्वा गुडशर्करे सर्पिर्म-
धुनी च निक्षिप्य, एकस्मिन् तावत् पथेत् यावत्लेह्यं स्यात्, ततश्च
संजातलेह्यं विदित्वा मतिमान् वैद्यो मोक्षकजे समुद्रे मोक्षक-
मये संयुटे निघापयेत् निक्षिपेदिति पिण्डार्थः । विनिर्वहनी
चित्रकः । गुडशर्कराविडङ्गादिद्रव्यचूर्णप्रमाणं सारोदकचतुर्थां-
शेन, मधुसर्पिःप्रमाणमपि तथैव । ननु, उष्णयोगेन मधु विरु-
ध्यते, तत् कथं मधुना सहावलेहपाकः ? सत्यम्, उष्णेन सह
मधुनोऽभ्यवहारे विरोधो न पाके; तथा च तन्त्रान्तरं—
'सक्षौद्रां शर्करां पक्त्वा' इत्यादि । यद्यप्यत्र पाण्डुरोगचिकि-
त्सितं सामान्येनोक्तं, तथाऽप्येतदेव चिकित्सितं द्रव्यस्वरूपेण
विकल्प्य यथादोषं योज्यम् । तथा च तन्त्रान्तरम्—“पाण्डु-
रोगप्रशान्त्यर्थमिदमुक्तं चिकित्सितम् । विकल्प्येवं च निघजा
नयादोषबलं प्रति ॥ ज्ञेहप्रायं पवनजे, तिक्कशीतं तु पैतिके ।
श्लेष्मिके कटुकक्षौण्णं, मिश्रं स्यात् साञ्जिपातिके” (च. चि.
अ. १६) इति ॥ २८ ॥ २९ ॥—

सशर्करा कामलिनां त्रिभण्डी
हिता गवाक्षी सगुडा च शुण्ठी ॥ ३० ॥

अतः परं कामलाचिकित्सितमाह—सशर्करेत्यादि । त्रिभण्डी
त्रिद्वयं, सशर्करा कामलिनां हिता । गवाक्षी इन्द्रवारुणी, सा
सगुडा हिता, शुण्ठ्यपि सगुडा ॥ ३० ॥

कालेयके चापि घृतं विपकं
हितं च तत् स्याद्रजनीविमिश्रम् ॥

कालेयके इत्यादि । कालेयकं दाहहरिद्रानुकारि द्रव्यं, तत्क-
कषाभितं घृतं, रजनीविमिश्रं हरिद्राचूर्णप्रक्षेपयुतम् ॥—

धातुं नदीजं जतु शैलजं वा
कुम्भाह्वये मूत्रयुतं पिबेद्वा ॥ ३१ ॥

कुम्भाह्वयचिकित्सामाह—धातुमित्यादि । नदीजं धातुं सुव-
र्णमाक्षिकम् । तच्च मूत्रयुतं पिबेत् । जतु शैलजं वेति शिसा-
जतु वा मूत्रयुतं पिबेत् ॥ ३१ ॥

१ 'चूर्णानि कृत्वा' इति वा० । २ 'शौद्रशुतय' इति वा० ।

मूत्रे स्थितं सैन्धवसंप्रयुक्तं
मासं पिबेद्वाऽपि हि लोहकिट्टम् ॥

मूत्रे स्थितमित्यादि । गोमूत्रे माससुषुषितं लोहकिट्टं लोहमलं
तेनैव मूत्रेण धृणितं सैन्धवयुक्तं कुम्भाह्वये पिबेत् । लोहकि-
ट्टमित्यत्र हिरण्यकिट्टमिति केचित् पठन्ति; तत्रेच्छन्ति निब-
न्धकारः, हिरण्यसामलत्वात् ॥—

यन्ध्वाऽक्षकाष्टैर्मलमायसं वा
गोमूत्रनिर्वापितमष्टवारान् ॥ ३२ ॥

विशुष्य लीढं मधुनाऽन्ध्वरेण
कुम्भाह्वयं पाण्डुगदं निहन्यात् ॥
सिन्धुद्रव्यं वाऽग्निममं च कृत्वा
क्षित्वा च मूत्रे सकृदेव तप्तम् ॥ ३३ ॥

लीढं च किट्टं बहुशश्च तप्त्वा
निर्वाप्य मूत्रे बहुशस्तथैव ॥
एकीकृतं गोजलपिष्टमेत-
द्वैकध्यामावाप्य पचेदुत्सायाम् ॥ ३४ ॥

यथा न दशेत तथा विशुष्कं
चूर्णीकृतं पेयमुदक्षिता तत् ॥
तश्चौदनाशी विजयेत् रोगं
पाण्डुं तथा दीपयतेऽनलं च ॥ ३५ ॥

कुम्भाह्वये सिद्धतमं योगमाह—दग्ध्वेत्यादि । सिन्धुद्रव्यं
सैन्धवम् । अग्निममं कृत्वा विमीतकामिना अग्निवर्णं कृत्वेत्यर्थः ।
सकृत् एकवारम् । लीढं च किट्टमिति लोहसिद्धाणकमित्यर्थः ।
निर्वाप्य निर्वापितं कृत्वा । एकीकृतं समभागेन मिश्रीकृतं,
गोजलपिष्टं निर्वापणावशिष्टपञ्चगुणे गोमूत्रे पिष्टम्, उखायां
स्थाल्यां निक्षिप्य, मुखं पिधाय, यथा वाष्पो बहिर्न निःसरति
यथा न दशेत तथा विपचेत् । ततश्च विशुष्कं चूर्णीकृतमुदक्षिता
अधितेन सह पेयम् । जीर्णं च तश्चौदनं भोजयेदित्यर्थः ।
अयमसौश्रुतोऽपि पूर्वोक्तहेतुत्वाद्वास्माभिः पठितः । अस्य
योगस्य तन्त्रान्तरे विमीतकलवणमिति संज्ञा ॥ ३२-३५ ॥

द्राक्षागुडुज्यामलकीरसैश्च
सिद्धं घृतं लाघर(व)के हितं च ॥

इदानीं लघरकचिकित्सासाह—शक्तेत्यादि ।—

गौडानरिष्टान् मधुशर्कराश्च
मूत्रासवान् श्वारकृतांस्तथैव ॥ ३६ ॥

किग्धान् रसानामलकैरुपेतान्
कोलान्वितान् वाऽपि हि जाङ्गलानाम् ॥

सेवेत शोफाभिहितांश्च योगान्
पाण्ड्यामयीं शालियर्वांश्च नित्यम् ॥ ३७ ॥

इदानीं तन्त्रान्तरोक्तान् सर्वानेवाभयारिष्टादीन् भोजनं च
संगृह्यन्—गौडानित्यादि । गौडानरिष्टान् अभयारिष्टादीन् ।
मधुशर्कराश्चेति मधुशब्देन मन्नासवः, स च लोहारिष्टप्रभृतिकः;
शर्कराशब्देन शर्करासवः । मूत्रासवान् कृष्णचिकित्सितोक्तान् ।
श्वारकृतानासवान् श्रीपदपठितान् । किग्धान् रसान् ज्ञेह-

शृष्टान् जाङ्गलानां मांसरसान्; आमलकैरुपेतान् आमल-
कफलसंस्कृतान्, कोलान्वितान् वेति बदरसंस्कृतान्; विकल्पा-
भिधानं सात्म्यापेक्षया । शोफाभिहितान् योगान् देवदारुशुण्ठी-
रसादिकान् । शालयो रकशात्यादयः ॥ ३६ ॥ ३७ ॥

श्वासातिसाराचिकित्सासमूर्च्छा-
तृदृच्छर्विशूलज्वरशोफदाहान् ॥

तथाऽविपाकस्वरमेदसादान्
जयेद्यथास्वं प्रसमीक्ष्य शास्त्रम् ॥ ३८ ॥

पाण्डुरोगोपद्रवचिकित्सासाह—श्वासेत्यादि । एतान् श्वासा-
दीनुपद्रवान्, यथास्वं शास्त्रं यथास्मीयं चिकित्साशास्त्रं प्रसमीक्ष्य
जयेत् । केचिदसुं पठमन्यथा पठन्ति,—‘तृष्णां ज्वरं
छर्विभयातिसारं मूर्च्छां क्षयं श्वासमनश्चक्षिप्त्याम् । तथाऽविपा-
कस्वरमेदसादान् जयेद्यथास्वं प्रसमीक्ष्य शास्त्रम्’—इति । ननु,
ज्वरातिसाराश्वितस्य तस्यासाध्यत्वेन वक्ष्यमाणत्वात् कुतो
ज्वरातिसारयोश्चिकित्सातिदेशः ? उच्यते, अचिरोत्थितयोस्तयोः
सतोः पाण्डुरोगिणः प्रतिकार्यत्वात् ॥ ३८ ॥

अन्तेषु शूनं परिहीनमध्यं
म्लानं तथाऽन्तेषु च मध्यशूनम् ॥

गुदे च शोफस्यथ मुष्कैशूनं
प्रताम्यमानं च विसंज्ञकल्पम् ॥ ३९ ॥

विचर्जेयत् पाण्डुकिं यशोऽर्थां
तथाऽतिसारज्वरपीडितं च ॥ ४० ॥

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे पाण्डुरोगप्रतिषेधो नाम
(षष्ठोऽध्यायः, आदितः) चतुश्च-
त्वारिंशत्तमोऽध्यायः ॥ ४४ ॥

इदानीमनुपक्रमस्य पाण्डुरोगिणो लक्षणमाह—अन्तेषु
शूनमित्यादि । अन्तेषु हस्तपादमुखेषु । परिहीनमध्यं कृशमध्य-
कायम् । म्लानं कृशम् । गुदे च शोफसीत्यत्रापि शूनमिति संब-
न्धनीयं, शोफो योनिलिङ्गम् । मुष्कशूनम् अण्डकोषघनम् ।
यद्यपि मध्यशूनमित्यनेनैव गुदादिशोफः प्राप्तः, तथाऽप्यन्ते
म्लानतां विनाऽपि गुदादिशोफी त्याज्य इति दर्शनार्थं गुदादि-
शोफकथनम् । प्रताम्यमानं मूर्च्छन्तम् । विसंज्ञकल्पं विचेतन-
प्रायम् । यद्यपि मूर्च्छयेन विसंज्ञकल्पमिति प्राप्तं, तथाऽप्य-
भिधानं विसंज्ञकल्पस्य विशेषेणासाध्यताप्रतिपादनार्थम् । अति-
सारज्वरपीडितम् अतिसारज्वराभ्यां पीडितमित्यर्थः । यद्यपि
पानकीहलीमकचिकित्सितं नोक्तं, तथाऽपि पाण्डुरोगचिकित्सितं
तयोरपि कर्तव्यम् ॥ ३९ ॥ ४० ॥

इति श्रीबल्ह(ह)णविरचितायां निबन्धसंप्रदाय्यायां
सुश्रुतव्याख्यायामुत्तरतन्त्रान्तर्गते कायचिकित्सा-
तन्त्रे पाण्डुरोगप्रतिषेधो नाम चतुश्चत्वारिंश-
त्तमोऽध्यायः ॥ ४४ ॥

१ ‘श्वासमनस्वशोधम्’ इति पा० । २ ‘मुष्कयोश्च शूनं, प्रता-
म्यन्तमसंज्ञकल्पम्’ इति पा० ।

पञ्चचत्वारिंशत्तमोऽध्यायः ।

अथातो रक्तपित्तप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

पाण्डुरोगप्रतिषेधानन्तरं दूष्यसाम्याद्रक्तपित्तप्रतिषेधारम्भो युक्त इत्यत आह—अथात इत्यादि ॥ १ ॥ २ ॥

क्रोधशोकभयायासविरुद्धाश्नातपानलान् ॥

कट्वम्ललवणक्षारतीक्ष्णोष्णातिविदाहिनः ॥ ३ ॥

नित्यमभ्यस्यतो दुष्टो रसः पित्तं प्रकोपयेत् ॥

विदग्धं स्वगुणैः पित्तं विदहत्याशु शोणितम् ॥ ४ ॥

ततः प्रवर्तते रक्तमूर्ध्वं चाधो द्विधाऽपि वा ॥

निदानानन्तरीयकत्वात् प्रतिषेधस्यादौ रक्तपित्तनिदानभूते हेतुसंप्राप्ती आह—क्रोधशोकभयायासेत्यादि । क्रोधादीनि नित्यमभ्यस्यतो निषेवमाणस्य पुरुषस्य दुष्टिं गतो रसः पित्तं प्रकोपयेत्, ततश्च विदग्धं दुष्टं पित्तं स्वगुणैः तीक्ष्णोष्णादिभिः शोणितं विदहति प्रदूषयति, तत ऊर्ध्वमधो वा रक्तं प्रवर्तते इति पिण्डार्थः । तीक्ष्णमुष्णकट्वम्ललवणक्षारव्यतिरिक्तं ज्योतिष्मल्पामार्गफलादिकम् । आयासः श्रमः । विरुद्धाञ्च हिताहितीयोक्तम् । क्रोधशोकेत्यादिः हेतुः, नित्यमभ्यस्यत इत्यादिः संप्राप्तिः । 'कट्वम्ललवण—' इत्यत्र केचित् 'तीक्ष्णमुष्णांम्ललवणं दिवास्त्रं विदाहि यत्' इति पठन्ति ॥ ३ ॥ ४ ॥—

आमाशयाद्भजेदूर्ध्वमधः पक्वाशयाद्भजेत् ॥ ५ ॥

विदग्धयोर्द्वयोश्चापि द्विधामार्गं प्रवर्तते ॥

केचित् सयकृतः श्लिष्टः प्रवदन्त्यसृजो गतिम् ॥ ६ ॥

तद्रक्तं यथोर्ध्वमधो वा द्विधाऽपि वा प्रवर्तते तथा दर्शयन्नाह—आमाशयादित्यादि । यद्यपि रक्तस्य यकृत्श्लिष्टस्थानत्वादामाशयपक्वाशयाभ्यां प्रवर्तनं न संभवति, तथाऽपि प्रकृपितरक्तस्य तत्रापि गमनात् प्रवर्तनं ताभ्यां संभवत्येव । विदग्धयोश्चाप्युभयोरिति दुष्टयोरामपक्वाशययोरित्यर्थः । तयोश्च दुष्टिः दुष्टश्विरसंयोगात् । एकीयमतमाह—केचिदित्यादि । सयकृतः कालखण्डसहितात् । एतदप्यनुमतम्, अप्रतिषेधात् । अस्मिन् पाठे अङ्गीकृतेऽपि पूर्ववाक्येन सह न विरोधः, यतो यकृत्श्लिष्टोभ्यामेव रक्तं प्रवर्तते परमामपक्वाशयमधिष्ठाय ॥ ५ ॥ ६ ॥

ऊर्ध्वं साध्यमधोयाप्यमसाध्यं युगपद्गतम् ॥

त्रिप्रकारस्य रक्तपित्तस्य साध्ययाप्यासाध्यत्वमाह—ऊर्ध्वमित्यादि । ऊर्ध्वं साध्यमिति यदा दौर्बल्याद्युपद्रवहीनं मांसप्रक्षालनाभिमित्याद्यसाध्यलक्षणरहितमेकदोषानुगं भवति तदा साध्यं, यदा तु तदैव शान्तिं गत्वा पुनर्भवति मार्गान्तरं वा याति अल्पोपद्रवम् अल्पासाध्यलक्षणयुक्तं द्विदोषानुगं च भवति तदा याप्यं, यदा च बहुपद्रवयुक्तं बहुसाध्यलक्षणयुक्तं त्रिदोषानुगतं च भवति तदा असाध्यम् । अधो याप्यमिति अल्पोप-

१ 'विदग्धयोश्चाप्युभयोः' इति पा० । २ 'द्विधामार्गं' इति पा० । ३ 'युगपद्गतिः' इति पा० ।

द्रवमसाध्यलक्षणहीनं द्विदोषानुगं च भवति तदा अधोगं याप्यं; यदा च त्रिदोषानुगमसाध्यलक्षणयुक्तं तदा वर्ज्यं, यदा चैकदोषानुगं निरुपद्रवं वर्ज्यलक्षणासंयुक्तं तदा साध्यम् । असाध्यं युगपद्गतमिति यदा त्रिदोषानुगं बहुपद्रवमसाध्यलक्षणयुक्तं भवति तदा असाध्यं, यदा चान्यथा तदा याप्यमित्यर्थः । युगपद्गतम् उभयमार्गप्रवृत्तमित्यर्थः ॥—

सदनं शीतकामित्वं कण्ठधूमामयनं वसिः ॥ ७ ॥

लोहगान्धश्च निःश्वासो भवत्यस्मिन् भविष्यति ॥

अथ पूर्वरूपमाह—सदनमित्यादि । सदनम् अङ्गम्लानिः । कण्ठधूमामयनं कण्ठे धूमोद्गमनमिव वेदनेत्यर्थः । अस्मिन् रक्तपित्ते ॥ ७ ॥—

बाह्यासृग्लक्षणेस्तस्य सङ्ख्यादोषोच्छ्रित्तीर्विदुः ॥ ८ ॥

रक्तपित्तस्य संख्यां दोषोच्छ्रयं चातिदेशेनाह—बाह्यासृग्लक्षणेस्तस्येत्यादि । बाह्यासृग्लक्षणेति शोणितवर्णनीयोक्तैः 'फेनिलमरुणम्' इत्यादिभिः, तस्य रक्तपित्तस्य, संख्या सप्तविधा । ननु, पित्तेन विदग्धेन विदग्धं रक्तं रक्तपित्तमुच्यते, तत् कथं पित्तादपि पृथगुद्दिश्यते ? उच्यते, तद्रक्तान्तरेण संसर्गात् । दोषोच्छ्रित्तिः दोषाधिक्यम् ॥ ८ ॥

दौर्बल्यश्वासकासज्वरघमधुमदा-

स्तन्द्रितादाहमूर्च्छा

भुक्ते चाग्ने विदाहस्त्वधृतिरपि सदा

हृद्यतुल्या च पीडा ॥

तृष्णा कण्ठस्य भेदः शिरसि च दर्वनं

पूतिनिष्ठीवनं च

द्वेषो भक्तेऽविपाको विरतिरपि रते

रक्तपित्तोपसर्गाः ॥ ९ ॥

इदानीं रक्तपित्तोपद्रवानाह—दौर्बल्यश्वासकासेत्यादि । वमधुः छर्दिः । मदः पूगफलेनेव मत्तता । अधृतिः असन्तोषः । अतुल्या असाधारणा । कण्ठस्य भेदः कण्ठक्षणम् । शिरसि च दर्वनं सन्तापः । विरतिरपि रतेः सुखस्यापि विनाशो भवतीत्यर्थः । उपसर्गा उपद्रवाः । 'भुक्ते चाग्ने विदाह' इत्यत्र 'भुक्ते घोरो विदाह' इत्यन्ये पठन्ति । तत्र सप्तमी षष्ठ्यर्थे, तेन भुक्तस्य आहारस्य घोरो महान् विदाह इत्यर्थः । 'कण्ठस्य भेद' इत्यत्र 'कोष्ठस्य भेद' इत्यपरे पठन्ति; कोष्ठशब्देन कोष्ठस्थो मलस्तस्य भेद इति च व्याख्यानयन्ति । तदैतत् पाठद्वयमूर्ध्वार्धः प्रवृत्तिरूपं यथासंभवं बोद्धव्यं, एकत्र द्वयो-रप्यनौपयिकत्वात् । शिरसि च दर्वनमित्यत्र 'प्रविततशिरता' इति केचित् पठन्ति, शिरातलगात्रवेति व्याख्यानयन्ति । 'विरतिरपि रतेः' इत्यत्र अपरे 'विनतिरपि भवेत्' इति पठन्ति; विनतिः शरीरस्य विनमनम् । अपरे 'विकृतिरपि भवेत्' इति पठन्ति, तत्रापि कायस्याकुञ्चनात्मिका विकृतिरित्यर्थः ॥ ९ ॥

१ 'तपनं' इति पा० ।

मांसप्रक्षालनाभं कथितमिव च यत्
कर्दमाम्भोनिभं वा
मेदःपूयास्त्रकल्पं यद्दिवि यदि वा
पक्कजम्बूफलाभम् ॥
यत् कृष्णं यच्च नीलं भृशमतिकृष्णं
यत्र चोक्ता विकारा-
स्तद्गर्ज्यं रक्तपित्तं सुरपतिधनुषा
यच्च तुल्यं विभाति ॥ १० ॥

असाध्यरक्तपित्तलक्षणमाह—मांसप्रक्षालनाभमित्यादि ।
मांसप्रक्षालनाभं मांसधावनतोयाभम् । कर्दमाम्भोनिभं कर्द-
मेन मिश्रितं यदम्भस्तोयं तन्निभम् । मेदःपूयास्त्रकल्पं मेदःपू-
यरक्तसदृशमित्यर्थः । अतिकृष्णं शटितशवगन्धि । उष्ण
विकारा दौर्बल्यधासादयः, 'प्रभूता' इति वाक्यशेषः । तद्गर्ज्य-
मिति ऊर्ध्वधोमार्गत्वेन सार्थं याप्यं च यदुक्तं भवति तदप्येवं-
विधम् असाध्यम् । सुरपतिधनुः इन्द्रधनुः । 'कथितमिव च
यत्' इत्यत्र 'कथितमिव यद्दिवि' इति पठित्वा पक्ककालखण्ड-
तुल्यमिति व्याख्यानयन्ति ॥ १० ॥

नादौ संप्राह्यमुद्रिकं यदस्त्रबलिनोऽभ्रतः ॥
तत् पाण्डुग्रहणीकुष्ठश्रीहृगुल्मज्वरावहम् ॥ ११ ॥

आदौ बलवति रक्तपित्ते संप्रहणनिषेधमाह—नादौ संप्रा-
ह्यमुद्रिकमित्यादि । यत् रक्तपित्तम्, उद्रिकम् अतिशयेन शब्दे
गतं, तद्बल्युक्तस्याभ्रतश्च पुरुषस्यादौ न संप्राह्यं; यस्मात्तादादौ
संगृहीतं सत् पाण्डुविरोगावहं भवति ॥ ११ ॥

अधःप्रवृत्तं वमनैरूर्ध्वं च विरेचनैः ॥
जयेदन्यतरद्वाऽपि क्षीणस्य शमनैरसृक् ॥ १२ ॥

तर्हि तत्र किं कुर्यादित्याह—अधःप्रवृत्तं वमनैरित्यादि ।
संशोधनार्हस्य बलवतो नरस्याधोगं रक्तपित्तं बहुदोषं वमनैर्ज-
येत्, एवंविधस्योर्ध्वं च विरेचनैरित्यर्थः । ननु, अधोगं वातानुगं
भवति, ऊर्ध्वं च कफानुगं, तत् कथं तयोर्वमनविरेचने
युज्येते ? सत्यं, व्याधिप्रसवनीकलाद्युज्येते एव; तथा च तन्त्रा-
न्तरं—“अधोगं वमनैर्धीमानूर्ध्वं च विरेचनैर्जयेत्”—इति । अन्य-
तरद्वेति ऊर्ध्वगमधोगं वा क्षीणस्य पुरुषस्य शमनैर्जयेदिति न
वमनविरेकेः; तथा च तन्त्रान्तरम्—“ऊर्ध्वं वाऽप्यधोगं वा
क्षीणस्य शमनैर्जयेत्”—इति ॥ १२ ॥

अतिप्रवृद्धदोषस्य पूर्वं लोहितपित्तिनः ॥
अक्षीणबलमांसाग्नेः कर्तव्यमपतर्पणम् ॥ १३ ॥

इदानीं संशोधनार्हस्य लङ्घनमपि हितमिति दर्शयन्नाह—
अतिप्रवृद्धदोषस्येत्यादि । अपतर्पणं लङ्घनम् ॥ १३ ॥

लङ्घितस्य ततः पेयां विदध्यात् स्वल्पतण्डुलाम् ॥
रसयूषौ प्रदातव्यौ सुरभिजेहसंस्कृतौ ॥
तर्पणं पाचनं लेहान् सर्पीषि विविधानि च ॥ १४ ॥

१ 'मेदःपूयास्त्रकल्पं' इति पा० ।

लङ्घनादनन्तरं किं कुर्यादित्याह—लङ्घितस्येत्यादि विदध्यात्
कुर्यात् । किं रक्तपित्ते पेयानेव विदध्यादुतान्यदपीत्याह—
तर्पणमित्यादि । तर्पणमिति मृद्वीकामधुकादिसाधितजलेन सश-
र्करेणालोडिताः सघृतक्षौद्रा लाजशकवः । पाचनं हीनैरचन्द-
नोशीरपर्पटमुस्तसाधितजलपानम् । लेहानिति वक्ष्यमाणान्
मधुकशोभाजनकादिपुष्पैः कृतान् सघृतक्षौद्रान् । विविधानि
सर्पीषि वासाघृतादीनि । तत्राधोगे पेया हिता यदि मारुतो
बली न स्यात्, मारुतबेद्वली भवति तदा मांसरस एव;
ऊर्ध्वे च तर्पणं हितम् । तथा च तन्त्रान्तरम्—“अधोवहे
यवाग्वादि न चेत् स्यान्मास्तो बली । ऊर्ध्वे तर्पणं शस्तं
यथादोषमथापि वा”—इति । केचित् 'लङ्घितस्य ततो युक्तया
लङ्घनमवचारयेत्' इति पठन्ति, व्याख्यानयन्ति च—युक्तया
मात्रया प्रसवनीकं चेत्यर्थः ॥ १४ ॥

द्राक्षामधुककाश्मर्यसितायुक्तं विरेचनम् ॥
यष्टीमधुकयुक्तं च सक्षौद्रं वमनं हितम् ॥ १५ ॥

पूर्वमुद्दिष्टं यद्वमनविरेचनं तयोर्द्रव्याप्याह—द्राक्षामधुक-
काश्मर्येत्यादि । द्राक्षादियुक्तं विरेचनद्रव्यरूपोकं मृदु विरे-
चनं, यष्टीमधुकक्षौद्रयुक्तं वमनद्रव्यविकल्पोकं मृदु वमनं हितम्
॥ १५ ॥

पयांसि शीतानि रसाश्च जाङ्गलाः
सतीनयूषाश्च सशालिषष्टिकाः ॥
पटोलशोलसुनिषण्णयूषिका-
घटातिमुक्ताङ्कुरसिन्दुवारजम् ॥ १६ ॥
हितं च शाकं घृतसंस्कृतं सदा
तथैव धात्रीफलदाडिमान्वितम् ॥
रसाश्च पारावतशङ्कुर्मजा-
स्तथा यवाग्घो विहिता घृतोत्तराः ॥ १७ ॥
सन्तानिकाश्चोत्पलवर्गसाधिते
क्षीरे प्रशस्ता मधुशर्करोत्तराः ॥
हिमाः प्रदेहा मधुरा गण्याश्च ये
घृतानि पथ्यानि च रक्तपित्तनाम् ॥ १८ ॥

वमनविरेचनद्रव्याण्यभिधाय भोजनद्रव्याणि प्रतिपादयति—
पयांसीत्यादि । शीतानि उत्पलादिद्रव्यकथितशीतानि, तानि
तु पित्तप्राये । जाङ्गलरसा एणादिलावादिक्ताः, ते च वातानु-
बन्धे । सतीनयूषा वर्तुलकलाययूषाः, ते च कफानुगे रक्तपित्ते
हिताः । पटोलेत्यादि । शोलः दक्षिणापधजं शाकं, श्लेष्मान्त-
कमपरे । सुनिषण्णकः शिरवालिका, चतुष्पर्णाल्यपरे । अति-
मुक्त आवन्तकः । अङ्कुराः कोमलपल्लवाः पटोलादीनाम् ।
सिन्दुवारः निर्गुण्डी । एतान्यपि शाकानि कफानुगे शस्तानीति ।
पटोलेत्यत्र केचित् जीवन्तीति पठन्ति । रसाश्चेत्यादि । जाङ्ग-
लरसाभिधानेनैव पारावतरसस्यापि परिग्रहे तदभिधानं विशे-
षेण रक्तपित्ते हितत्वापादनार्थम् । धात्रीदाडिमे संस्कारार्थम् ।
यवाग्घोः अभिहिताः । सन्तानिका घृतस्येपरितनः स्थानो

भागः । घृतोत्तरा घृतप्रधानाः । हिमाः प्रदेहा इत्यादि । हिमाः प्रदेहाः शीता लेपाः; ते च न्यप्रोषादिप्रभृतिशीतलगणकृताः । मधुरा गणाः काकोल्यादयः । ते च पानादिना योज्याः । घृतानि मधुरगणसाधितानि तन्मन्तरसंवादात् । पथ्यानि हितानि ॥ १९-१८ ॥

मधूकशोभाजनकोविदारजैः

प्रियङ्गुकायाः कुसुमैश्च चूर्णितैः ॥

भिषग्विषदध्याश्चतुरः समाक्षिकान्

हिताय लेहानसृजः प्रशान्तये ॥ १९ ॥

लिह्याश्च दूर्वावटजांश्च पल्लवान्

मधुद्वितीयान् सितकर्णिकस्य च ॥

हितं च खर्जूरफलं समाक्षिकं

फलानि चान्यान्यपि तद्गुणान्यथ ॥ २० ॥

मधूकेत्यादि । मधूकादिपुष्पैरेकैकैश्चूर्णितैश्चयो लेहाः, प्रियङ्गुकायाः कुसुमैश्चतुर्थो लेहः । अपरानपि लेहानाह—लिह्यादित्यादि । दूर्वावटपल्लवान् मधुद्वितीयान् लिह्यादित्येको योगः । सितकर्णिकः श्वेतकर्णिकारः, तस्यापि पल्लवान् मधुद्वितीयान् लिह्यादिति द्वितीयो योगः । केचित् समुदितमेकं योगं मन्यन्ते; तत्रेच्छन्ति निबन्धकाराः, समानतन्त्रसंवादात् । 'दूर्वावटजांश्च पल्लवान्' इत्यत्रापरे 'दुग्धद्रुमपल्लवान्' इति पठित्वा वटादिपल्लवानिति व्याचक्षते । किं रक्षपित्ते एतदेव हितमुतान्यदपीत्याह—हितमित्यादि । समाक्षिकं समधु । अजुकसंमहायाह—फलानि चान्यान्यपीत्यादि । अन्यानि फलानि काश्मर्यादीनि । तद्गुणानि खर्जूरफलतुल्यगुणानि ॥ १९ ॥ २० ॥

रक्षातिसारप्रोक्तांश्च योगानत्रापि योजयेत् ॥

इदानीं रक्षपित्तेऽतिदेहेन चिकित्सामाह—रक्षतीसारप्रोक्तांश्चैत्यादि । रक्षातीसारप्रोक्तांश्च योगान् 'प्रियालमत्तिका' इत्यादीन् । अस्याग्रे कार्तिककुण्डः 'नीलोत्पलानां मधुना भस्म त्राऽपि परिश्रुतम्' इत्यादिबोधं पठति, स च जेज्जटा-कायेंण 'सक्षौद्रमिन्दीवरभस्म' इत्यादिना अग्रे पठितः ॥—

शुद्धेक्षुकाण्डमापोध्य नवे कुम्भे हिमाम्भसा ॥ २१ ॥

योजयित्वा क्षिपेद्रात्रावाकाशे सोत्पलं तु तत् ॥

प्रातः क्षुतं क्षौद्रयुतं पिबेच्छोणितपित्तवान् ॥ २२ ॥

शुद्धेक्षुकाण्डमापोध्येत्यादि । शुद्धेक्षुकाण्डानि निर्वल्कलेक्षुकाण्डानि, आपोध्य अवधुश । हिमाम्भसा योजयित्वा इत्यादि शीतलजलेन योजयित्वा नवे षटे रात्रावाकाशे निरावरणस्थाने क्षिपेत् धारयेत्, ततश्च प्रातःकाले क्षुतं गच्छितं नीलोत्पलचूर्णमधुभ्यां युतं शोणितपित्तवान् नरः पिबेत् ॥ २१ ॥ २२ ॥

पिबेच्छीतकषायं वा जम्ब्यास्त्रार्जुनसंभवम् ॥

उदुम्बरफलं पिष्ट्वा पिबेत्तद्रसमेव वा ॥ २३ ॥

पिबेदित्यादि । पिबेदित्यत्र मधुयुतमित्यनुकमपि संबध्यते,

१ 'शुतस्य' इति पा० । २ 'मधूकशोभाजनकोविदारजैः कुसुमैश्चयो लेहाः' इति पा० ।

समानतन्त्रसंवादात् । उदुम्बरफलमित्यादि । उदुम्बरफलं पिष्ट्वा तद्रसं गृहीत्वा मधुयुतं पिबेत् ॥ २३ ॥

त्रपुषीमूलककं वा सक्षौद्रं तण्डुलाम्बुना ॥

पिबेदक्षसमं कल्कं यष्टीमधुकमेव वा ॥ २४ ॥

चन्दनं मधुकं रोध्रमेवमेव समं पिबेत् ॥

करञ्जबीजमेवं वा सिताक्षौद्रयुतं पिबेत् ॥ २५ ॥

मज्जानमिहुदस्यैवं पिबेन्मधुकसंयुतम् ॥

सुखोष्णं लवणं बीजं कारञ्जं दधिमस्तुना ॥ २६ ॥

पिबेद्वाऽपि त्र्यहं मर्त्यां रक्तपित्ताभिपीडितः ॥

रक्तपित्तहराः शस्ताः षडेते योगसत्तमाः ॥ २७ ॥

इदानीं रक्षपित्ते सिद्धतमान् षड्योगानाह—त्रपुषीमूलककमित्यादि । सक्षौद्रं कर्षोन्मितमधुतहितं, तण्डुलाम्बुना कल्काच्चतुर्गुणेनेत्यर्थः । अक्षसमं कर्षप्रमाणं, एवमेवेति सक्षौद्रं तण्डुलाम्बुनेत्यर्थः । करञ्जबीजादियोगद्वयं कफानुबन्धे ऊर्ध्वगे शस्ताम् । मज्जानमिहुदस्येत्यादि सितामधुयुतमेव(क)मेव पिबेदित्यर्थः ॥ २४-२७ ॥

पथ्याश्चैवावपीडेषु घ्राणतः प्रस्रुतेऽसृजि ॥

अनन्तरोक्ताः षड्योगा घ्राणगे रक्तेऽवपीडनेऽपि योज्या इत्याह—पथ्या इत्यादि । पथ्या हिताः, अनन्तरोक्ताः त्रपुषीमूलककमित्यादि षड्योगाः इति शेषः ॥—

अतिनिश्रुतरक्तो वा क्षौद्रयुक्तं पिबेदक्षु ॥

यकृद्वा भक्षयेदाजमामं पित्तसमायुतम् ॥ २८ ॥

असृजिति शरीरघातुसामान्यात् एणावीनामित्यर्थः । यकृद् कालखण्डम् ॥ २८ ॥

पलाशवृक्षखरसे विषकं

सर्पिः पिबेत् क्षौद्रयुतं सुशीतम् ॥

वनस्पतीनां खरसैः कृतं वा

सशर्करं क्षीरघृतं पिबेद्वा ॥ २९ ॥

द्राक्षामुशीराण्यथ पञ्चकं सिता

पृथक्पलांशान्युदके समावपेत् ॥

स्थितं निशां तद्रुधिरामयं जयेत्

पीतं पयो वाऽम्बुसमं हिताक्षिनः ॥ ३० ॥

तुरङ्गवर्चःखरसं समाक्षिकं

पिबेत् सिताक्षौद्रयुतं वृषस्य वा ॥

लिहेत्तथा वास्तुकबीजचूर्णं

क्षौद्राम्बितं तण्डुलसाङ्ख्यं वा ॥ ३१ ॥

लिह्याश्च लाजाजनचूर्णमेक-

मेवं सिताक्षौद्रयुतां तुगाभ्याम् ॥

द्राक्षां सितां तित्करोहिणीं च

हिमाम्बुना वा मधुकेन युक्ताम् ॥ ३२ ॥

पथ्यामर्हिस्तां रजनीं घृतं च

लिह्यात्तथा शोणितपित्तरोगी ॥

वनस्पतीनां वटावीनाम् । क्षीरघृतं क्षीरोत्थं घृतम् । पयो

काम्बुसममिति दुग्धं जलं च तुल्यमित्यर्थः । केचिदेवं पठन्ति—
‘वासाकषायं ससितं पिबेद्वा तुरप्रवर्चःस्वरसं समाक्षिकम्’
इति । लिहेत्तथा वास्तुकबीजचूर्णमित्यादि ।—वास्तुकबीजचूर्णं
दृक्वास्तुकबीजचूर्णं क्षौद्राम्बितं लिहेत् । तण्डुलसाह्यं वेति
तण्डुलीयं क्षौद्राम्बितं वा लिह्यादित्यर्थः । केचिदेवं पठन्ति—
‘सतण्डुलीयं मधुनाऽवच्छेदयेत् सितायुतं वास्तुकमूलमेव वा’
इति । लिह्याच्चैत्यादि । लाजा मृष्टधान्यानि । अजनं रसाजनम् ।
एकं प्रधानं, एवं क्षौद्रेणेत्यर्थः । ‘लाजाजनचूर्णम्’ इत्यत्र ‘काला-
जनचूर्णम्’ इति केचित् पठन्ति; तत्र कालाजनं सौवीराज-
नम् । सिताक्षौद्रयुतमित्यादि । तुगाख्या वंशरोचनानुकारि
पार्थिवं द्रव्यं, अन्ये वंशरोचनामाहुः; तां च शर्कराक्षौद्रयुतां
लिह्यात् । द्राक्षां सितमित्यादि । द्राक्षादीनि त्रीणि द्रव्याणि
यष्टीमधुकेन युतानि शीतोदकेन वा लिह्यात् । पथ्यामित्यादि ।
पथ्या हरीतकी, रजनी हरिद्रा, एतानि हरीतकीप्रभृतीनि
द्रव्याणि घृतेन सह लिह्यात् । अयं योगः कण्ठगे प्रसृते च
रक्तपित्ते योज्यः । केचित् ‘रजनीं घृतं च’ इत्यत्र ‘रजनीद्वयं
च’ इति पठन्ति, ते च शीतोदकेनैव लेह्यामिच्छन्ति; अयं
पाठः समानतन्त्रविरोधादन्याथयः ॥ २९-३२ ॥—

वासाकषायोत्पलमृत्प्रियङ्गु-
रोध्राजनाम्भोरुहकेशराणि ॥ ३३ ॥
पीत्वा सिताक्षौद्रयुतानि जह्यात्
पित्तासृजो वेगमुदीर्णमाशु ॥

इदानीं वेगवति रक्तपित्ते सिद्धतमं योगमाह—वासाकषा-
योत्पलेत्यादि । उत्पलं नीलोत्पलं मृत् केदारमृत्तिका, अम्भो-
रुहकेशरं पद्मकेशरम् । कल्पनामाह—पीत्वा सिताक्षौद्रयुतानि
जह्यादित्यादि । वासाकषायमुत्पलमृदादिचूर्णप्रक्षेपं सिताक्षौ-
द्रयुतं पीत्वा नरो रक्तपित्तस्योदीर्णमुद्रिकं वेगमाशु जह्यात्
शीघ्रं परित्यजेत् ॥ ३३ ॥—

गायत्रिजम्बवर्जुनकोविदार-
शिरीषरीध्राशनशास्मलीनाम् ॥ ३४ ॥
पुष्पाणि क्षिप्रोश्च विचूर्ण्य लेहो
मध्वन्वितः शोणितपित्तरोगे ॥

गायत्रिजम्बवर्जुनकोविदारेत्यादि । गायत्री खदिरः, अर्जुनः
ककुभः, कोविदारः काशनारः, अशनो बीजकः । क्षिप्रुः
शोभाजनकः ॥ ३४ ॥—

सक्षौद्रमिन्दीवरभस्मवारि
करञ्जबीजं मधुसर्पिषी च ॥ ३५ ॥
जम्बवर्जुनाम्रकथितं च तोयं
घ्नन्ति त्रयः पित्तमसृक् च योगाः ॥

इदानीं रक्तपित्ते त्रीन् योगानाह—सक्षौद्रमिन्दीवरभस्मे-
त्यादि । इन्दीवरभस्मवारि इन्दीवरक्षारोदकं सक्षौद्रं पिबेदि-
त्येको योगः । करञ्जबीजं मधुसर्पिषा चेति करञ्जबीजं मधु-

१ ‘मधु शर्करा च’ इति पा० ।

सु० सं० ९३

सर्पिषा वा लिह्यादिति द्वितीयो योगः । जम्बवर्जुनाम्रकथितं
तोयमित्यादि ।—जम्बवादिकथितं तोयं सक्षौद्रं पिबेदिति
तृतीयो योगः । एषु मध्ये अर्न्त्यो योगौ कण्ठान्तःस्थिते
रक्तपित्ते योज्यौ ॥ ३५ ॥—

मूलानि पुष्पाणि च मातुलुङ्ग्याः
पिष्ट्वा पिबेत्तण्डुलधावनेन ॥ ३६ ॥
घ्राणप्रवृत्ते जलमाशु देयं
सशर्करं नासिकया पयो वा ॥

मूलानीत्यादि । मातुलुङ्गो बीजपूरकः, ‘मधुकर्कटी’ इति
अन्ये । घ्राणप्रवृत्ते जलमाशु देयमित्यादि । घ्राणप्रवृत्ते रक्तपित्ते
सशर्करं पानीयं दुग्धं वा सशर्करं नासिकया देयम् । केचित्
‘नासिकया’ इत्यत्र ‘नासिकयोः’ इति पठन्ति ॥ ३६ ॥—

द्राक्षारसं क्षीरघृतं पिबेद्वा
सशर्करं चक्षुरसं हिमं वा ॥ ३७ ॥

घ्राणप्रवृत्तेऽपरमपि नस्ययोगमाह—द्राक्षारसमित्यादि । द्राक्षा-
रसं सशर्करं नासिकया पिबेत्, क्षीरघृतं क्षीरमथनोद्भूतं तदा
सशर्करं नासिकया पिबेत्, इक्षुरसं हिमं वा तथैव पिबेत्,
इत्थं त्रयो योगाः कल्पनीयाः । तथा च तन्त्रान्तरं—“द्राक्षा-
रसस्य नस्यं नस्यं वा क्षीरसर्पिषः सपदि । इक्षो रसस्य नस्यं
सशर्करं रक्तनुद्भवति”—इति ॥ ३७ ॥

शीतोपचारं मधुरं च कुर्या-
द्विशेषतः शोणितपित्तरोगे ॥

सर्वतन्त्रोक्तचिकित्सासंप्रदायमाह—शीतोपचारमित्यादि ।
शीतोपचारं दाहादिषु बाधेऽपि कुर्यादिति ॥—

द्राक्षाघृतक्षौद्रसितायुतेन
विदारिगन्धादिविपाचितेन ॥ ३८ ॥
क्षीरेण चास्थापनमध्यमुक्तं
हितं घृतं चाप्यनुवासनार्थम् ॥

रक्तपित्ते आस्थापनार्थं क्षीरमनुवासनार्थं च घृतमाह—
द्राक्षेत्यादि । विदारिगन्धादिविपाचितेन क्षीरेण घृतक्षौद्रसि-
तायुतेनास्थापनं रक्तपित्तेऽध्यमुक्तं, तथा चानुवासनार्थं घृतं
हितम् । तच्च घृतं यष्टीमधुकषाधितं, अपकस्य जेहस्य व्याप-
त्करत्वात् । अन्ये विदारिगन्धादिसापितक्षीरेण घृतपाकमि-
च्छन्ति ॥ ३८ ॥—

प्रियङ्गुरोध्राजनगैरिक्तोत्पलेः
सुवर्णकालीयकरक्तचन्दनैः ॥ ३९ ॥
सिताश्वगन्धाम्बुदयष्टिकाह्वये-
मृणालसौगन्धिकतुल्यपेषितैः ॥
निरूह्य चैनं पयसा समाक्षिकै-
र्घृतप्लुतैः शीतजलावसेचितम् ॥ ४० ॥
क्षीरोदनं भुक्तमथानुवासये-
दृतेन यष्टीमधुसाधितेन च ॥

१ ‘आघी योगी कण्ठनेत्रस्थिते’ इति पा० ।

अधोवहं शोणितमेष नाशये-
त्तथाऽतिसारं रुधिरस्य दुस्तरम् ॥ ४१ ॥
विरेकयोगे त्वति चैव शस्यते

अपरेऽपि रक्तपित्ते आस्थापनानुवासाने आह—प्रियङ्गुरो-
प्राञ्जनगैरिकोत्पलैरित्यादि । अञ्जनं सौवीराञ्जनम् । गैरिकं
सामान्यगैरिकम् । उत्पलं नीलोत्पलं; नागकेशरमपरे । सुवर्णं
सुवर्णगैरिकम्, अन्तलोपात् । कालीयकं दाहहरिद्रानुकारि
द्रव्यम् । अम्बुदो मुस्ता । यष्टिकाह्वयो मधुयष्टिका । मृणालं
पद्मकेशरम् । सौगन्धिकं कुमुदभेदः । प्रियङ्गुवादिभिः सौग-
न्धिकान्तैस्तुल्यैः पेषितैः कल्कीकृतैः समघृतैः पयसा सहैतं
रक्तपित्तं निरूहयेत् । ततश्च शीतलजलवसेचितं क्षीरोदनं
भुक्तं पुरुषं यष्टीमधुकसाधितेन घृतेनानुवासयेत् । अधोवहं
शोणितमधोगं रक्तपित्तम् । एष आस्थापनानुवासानप्रयोगः ।
अतिसारं रुधिरस्येति रक्तातिसारमित्यर्थः । विरेकयोगे लतीति
विरेकतियोगे ॥ ३९-४१ ॥—

वाम्यश्च रक्ते विजिते बलान्वितः ॥ ४२ ॥

वाम्यश्च रक्ते इत्यादि । निरूहनानुवासानभ्यां विजिते रक्त-
पित्ते सति बलान्वितः पुरुषो वाम्यो वामनीयः, अधोमार्ग-
प्रवृत्तिनिवारणार्थम् । अत्र कार्तिककुण्डेन बहूकं, तच्च
प्रन्यगौरवभयात् परिहृतम् ॥ ४२ ॥

एवंविधा उत्तरवस्तयश्च
मूत्राशयस्थे रुधिरं विधेयाः ॥

विशिष्टस्थानगे रक्तपित्ते विशिष्टचिकित्सायाह—एवंविधा
उत्तरवस्तयश्चेत्यादि । एवंविधा अनन्तरोक्तास्थापनानुवासान-
नुल्याः । मूत्राशयस्थे ऋत्तिस्थे मूत्रस्रोतःप्रवृत्ते च ॥—

प्रवृत्तरक्तेषु च पायुजेषु
कुर्याद्विधानं खलु रक्तपैत्तम् ॥ ४३ ॥

अर्शसः अतिप्रवृत्तौ च रक्तपित्तचिकित्सितमतिदिशन्नाह—
प्रवृत्तरक्तेष्वेत्यादि । पायुजेषु अर्शःषु ॥ ४३ ॥

विधिश्चासृग्दरेऽप्येष स्त्रीणां कार्यो विजानता ॥
शस्त्रकर्मणि रक्तं च यस्यातीव प्रवर्तते ॥ ४४ ॥

विधिश्चासृग्दरेऽप्येष इत्यादि । एष विधिः अधोगरक्तपित्तघ्नो
विधिः । विजानता वैद्येन असृग्दरे कार्यः । न केवलमसृ-
ग्दरे एव एष विधिः कार्यः किन्तु यस्य शस्त्रकर्मणि कृते
अतिरक्तं प्रवर्तते तस्याप्येष एव विधिः कार्यः । केचिद-
त्रैवासृग्दरलक्षणं पठन्ति । तद्यथा—‘दहेदधो वङ्गणदेश-
मस्याः श्रोणीं च पृष्ठं च तथैव वृक्षैः । असृग्दरं चापि करोति
नार्यो गर्भाशयार्तिं लचिरेण धोराम्’—इति । ये लत्र पठन्ति
ते शुक्रशोणितशुक्रावसृग्दरलक्षणं न पठन्ति ॥ ४४ ॥

त्रयाणामपि दोषाणां शोणितेऽपि च सर्वशः ॥
लिङ्गान्यालोक्य कर्तव्यं चिकित्सितमनन्तरम् ॥ ४५ ॥

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे रक्तपित्तप्रतिषेधो नाम
(सप्तमोऽध्यायः, आदितः) पञ्च-
चत्वारिंशत्तमोऽध्यायः ॥ ४५ ॥

किं रक्तपित्तघ्नो विधिः रक्तपित्ताख्ये रोगेऽसृग्दरे शस्त्रकर्म-
प्यतिरक्तप्रवृत्तौ चाविशेषेणैव कार्यं उत किंचिदपेक्षयेत्याह—
त्रयाणामपि दोषाणामित्यादि । त्रयाणामपि दोषाणां पृथग्द-
न्दसमस्तानां लिङ्गानि शोणितवर्णनीयोक्तानि शोणिते सर्वश
आलोकयानन्तरं चिकित्सितं कर्तव्यं, असृग्दरे वा शस्त्रकर्मणि
रक्तातिप्रवृत्तौ रक्तपित्तघ्नो विधिः कार्यं इत्यर्थः । अत्राधोवहस्य
नाशनं यापनं वाऽभिप्रेतं, तेन साक्षिपातिकस्याक्षीणमांसाप्ते-
र्याप्यलमभिप्रेतम् । अत्र कार्तिककुण्ड आपातनिकापूर्वं
गर्भिणीत्यादिपाठं पठति, स चाभावाच्च लिखितः ॥ ४५ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रे कायचिकित्सायां
पञ्चचत्वारिंशत्तमोऽध्यायः ॥ ४५ ॥

षट्चत्वारिंशत्तमोऽध्यायः ।

अथातो मूर्च्छाप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

क्षीणस्य बहुदोषस्य विरुद्धाहारसेविनः ॥
वेगाघातादभीघाताद्दीनसत्त्वस्य वा पुनः ॥ ३ ॥
करणायतनेषूप्रा बाह्येष्वभ्यन्तरेषु च ॥
निविशन्ते यदा दोषास्तदा मूर्च्छन्ति मानवाः ॥ ४ ॥
हृत्पीडा जृम्भणं ग्लानिः संज्ञानाशो बलस्य च ॥
सर्वासां पूर्वरूपाणि, यथास्वं ता विभावयेत् ॥ ५ ॥

इदानीं दोषजमूर्च्छाया हेतुसंप्राप्ती आह—क्षीणस्येत्यादि ।
एवंभूतस्य पुरुषस्य वेगाघातादिभिर्हेतुभिरुष्णा दोषा यदा
बाह्याभ्यन्तरेषु करणायतनेषु निविशन्ते तदा मानवा मूर्च्छन्तीति
पिण्डार्थः । हीनसत्त्वस्य अल्पसत्त्वस्य । करणायतनेषु बुद्धी-
न्द्रियकर्मेन्द्रियमनोबुद्ध्यहङ्कारस्थानेषु । उष्णा अतिप्रवृद्धाः प्रसृ-
ताश्च । बाह्येष्वभ्यन्तरेषु चेति बाह्यकरणायतनानि कर्मेन्द्रि-
याणि, आभ्यन्तरकरणायतनानि मनोबुद्ध्यहङ्कारस्थानानि ।
आभ्यन्तरकरणायतनस्य हृदयस्यैकत्वात् कथं बहुवचनं ? सत्यं,
अन्तःसंज्ञावहनाक्षीणामप्यन्तःकरणायतनत्वेनाभिमतत्वात् ।
निविशन्ते अवतिष्ठन्ते । अपरे करणायतनशब्देनैव करणानि
कथयन्ति, उपचारात् । तेन बाह्याभ्यन्तरेषु करणेषु यदा
दोषा निविशन्ते तदा मानवा मूर्च्छन्तीत्यर्थः । अन्ये लभ्यथा

व्याख्यानयन्ति—करणायतनेषु यदा दोषा निविशन्ते तथा वाह्याभ्यन्तरेषु करणेषु निविशन्ते तदा मानवा मूर्च्छन्तीति ॥ ३—५ ॥

संज्ञावहासु नाडीषु पिहितास्वनिलादिभिः ॥
तमोऽभ्युपैति सहसा सुखदुःखव्यपोहकृत् ॥ ६ ॥
सुखदुःखव्यपोहाच्च नरः पतति काष्ठवत् ॥
मोहो मूर्च्छंति तां प्राहुः

यथा प्रक्रियया मानवो मूर्च्छति तामाह—संज्ञेत्यादि । सुखदुःखव्यपोहकृत् सुखदुःखनाशकृत्, सुखदुःखनाशश्च संज्ञानाशात्; संज्ञानाशस्तु संज्ञावहनाडीपिधानात् । अन्ये सुखदुःखे सत्त्वरजसी, तयोर्व्यपीहो नाशस्तं करोतीति व्याख्यानयन्ति ॥ ६ ॥—

षड्विधा सा प्रकीर्तिता ॥ ७ ॥

वातादिभिः शोणितेन मद्येन च विषेण च ॥
षट्संख्येतासु पित्तं हि प्रभुत्वेनावतिष्ठते ॥ ८ ॥

संख्यामाह—षड्विधेत्यादि । ये तन्त्रान्तरीया वातादिभिः शोणितेन च चतुर्विधा मूर्च्छामिच्छन्ति तेषामयमाशयः—मद्यविषयोस्त्वमन्तरोक्षपाण्डुरोगवत् पृथगुपादानं, तेन स्वमते षड्विधैव मूर्च्छा । सर्वास्वपि मूर्च्छासु पित्तं कर्तृत्वेन प्रधानमित्याह—षट्संख्येत्यादि । प्रभुत्वेनावतिष्ठते इतरदोषावाक्यमयं वर्तते इत्यर्थः । वेगघातादिः हेतुः; करणायतनेष्वित्यादिः संग्राप्तिः ॥ ७ ॥ ८ ॥

अपस्मारोक्तलिङ्गानि तासामुक्तानि तत्त्वतः ॥

वातादिजानां तिष्ठणां लिङ्गमपस्मारोक्तलिङ्गातिदेशेनाह—अपस्मारित्यादि । अपस्मारोक्तलिङ्गानि यथास्तं तासां जानीयादित्यर्थः । केचित् ‘अपस्मारोक्तलिङ्गानि’ इत्यत्र ‘अपस्मारेण लिङ्गानि’ इति पठित्वा व्याख्यानयन्ति—दन्तनखखादनाक्षिवैकृतत्वलाक्षाबादिरहितान्यपस्मारेण तुल्यानि लक्षणानि यथास्वमुपलक्ष्येदित्यर्थः । तथा च तन्त्रान्तरं,—“सर्वाङ्कृतिः सन्निपातादपस्मार इवागतः । स जन्तुं पातयत्याशु विना बीभत्सचेष्टितैः”—इति ॥—

पृथिव्यम्भस्तमोरूपं रक्तगन्धश्च तन्मयः ॥ ९ ॥

तस्माद्रक्तस्य गन्धेन मूर्च्छन्ति भुवि मानवाः ॥

वातजावीनां तिष्ठणां लिङ्गान्यतिदिश्य रक्तजायाः संग्राप्तिं लक्षणं चाह—पृथिवीत्यादि । पृथ्वी अम्भश्च द्वयमपि तैमोरूपं तमोबहुलं; तथा चोक्तं पुरा—‘तमोबहुला पृथिवी, सत्त्वतमोबहुला आपः’ इति, रक्तगन्धश्च तन्मय इति पृथिव्यम्भःसमुद्भवः; पाञ्चभौतिकेऽपि रक्ते पृथिव्यम्भसोः प्राधान्यात् । मूर्च्छन्ति भुवि मानवा इत्येतेन गन्धस्य तमोबहुलत्वमुक्तम् । ननु, गन्धः पार्थिवस्वत्कथं पृथिव्यम्भःसमुद्भव इत्युच्यते ?

१ ‘तासु षट्संख्ये’ इति पा० । २ ‘रक्तगन्धस्तदन्वयः’ इति पा० । ३ ‘तमोरूपमिति तमःस्वरूपम्’ इति पा० । ४ ‘रक्तगन्धस्तदन्वयः’ इति पा० ।

सत्यं, परस्परोपकार्यत्वात् । मूर्च्छन्ति भुवि मानवा इति ये मानवा पृथिवीगुणबहुलत्वात्तमासा इत्यर्थः । ननु, यदि रक्तगन्धो मूर्च्छाजनकः, तर्हि किमिति सर्वेषामेव न मूर्च्छासुत्पादयति ? सत्यं, ये हीनसत्त्वास्तेषां मूर्च्छासुत्पादयति न सर्वेषाम् । अपरे ‘रक्तगन्धश्च तन्मय’ इत्यन्यथा व्याचक्षते, तद्यथा—तन्मयः पृथिव्यम्भोमयः; अत्र यथासंभवं व्याख्यानं; तेन रक्तमम्भोमयं, द्रवत्वात्; गन्धश्च पृथिवीमयः, पार्थिवत्वाद्गन्धस्य; तेन तमोभूयिष्ठयाः पृथिव्याः सकाशाद्गन्धस्य जातत्वाद्गन्धोऽपि तमोबहुल एव, कारणानुरूपत्वात् कार्यस्य; शेषं समम् । अन्ये तु ‘पृथिव्यम्भस्तमोरूपं रक्तं गन्धश्च तन्मय’ इति पठन्ति; पृथिवी चाम्भश्च पृथिव्यम्भसी, तयोः संबन्धि यत्तमः; तद्रूपं तद्बहुलं तल्लक्षणं वा रक्तं, गन्धश्च तन्मय इति तमोमय इत्यर्थः; तमोबहुलपृथिव्युत्पत्तत्वाद्गन्धस्य । एतेन तमोभूयिष्ठपृथिव्यम्भोत्पत्तरक्तस्य धातुजनितत्वाद्गन्धस्य स्वयं तमोभूयिष्ठत्वाच्च रक्तगन्धो मानवैराप्रातः सन् हृद्यवस्थितं तमोवर्धयन् मूर्च्छासापादयति, ‘सर्वभावानां सामान्यं वृद्धिकारणम्’ इत्युक्त्वात् । ननु, तमोबहुलत्वात्तद्रूपं मूर्च्छाजनकं तर्हि तमोभूयिष्ठे एते पृथिव्यम्भसी कुतो मूर्च्छा नोत्पादयतः ? सत्यं, पृथिव्यम्भसी सात्म्यतया स्वरूपतश्च मूर्च्छा नोत्पादयतः । अन्ये तु पठन्ति—‘पृथिव्यम्भस्तमोरूपं रक्तगन्धेन तु त्रयम्’ इति; व्याख्यानयन्ति च—‘पृथिव्यम्भस्तमसां रूपं स्वलक्षणं यस्य रक्तस्य तत्पृथिव्यम्भस्तमोरूपं; रक्तगन्धेन कृत्वा तु पुनस्वयं सत्त्वरजस्तमसां गुणानां त्रितयं ‘रक्ते ज्ञायते’ इति वाक्यशेषः । ननु, गन्धेन कृत्वा कथं गुणानां त्रितयं रक्ते ज्ञायते इति चेत् ? सत्यं, रक्ते गन्धो विलो वर्तते; गन्धश्च गुणविशेषः, उक्तं च,—‘तेषां विशेषाः शब्दस्पर्शरूपरसगन्धाः—’ इति, ते च विशेषाभिगुणाः; उक्तं च,—‘सर्व एवैते विशेषाः सत्त्वरजस्तमोमया भवन्ति’ इति । किन्त्र तमोगुणस्याधिक्यं ज्ञेयम् । एतेनैतदुक्तं भवति—‘पृथिव्यम्भस्तमःस्वलक्षणस्य रक्तस्य गन्धेन त्रिगुणेन तमोगुणविधिष्टेन मानवा मूर्च्छन्ति ॥ ९ ॥—

द्रव्यस्वभावात् इत्येके दृष्ट्वा यदभिमुह्यति ॥ १० ॥

स्वमतं प्रदर्श्य परमतमाह—द्रव्यस्वभाव इत्येके इत्यादि ॥ १० ॥

गुणास्तीव्रतरत्वेन स्थितास्तु विषमद्ययोः ॥

त एव तस्माज्जायेत मोहस्ताभ्यां यथेरितः ॥ ११ ॥

विषमद्योत्थे आह—गुणा इत्यादि । त एव गुणा रूक्षादयः । मोहो मूर्च्छा । ताभ्यां विषमद्याभ्याम् । यथेरितो यथाकथित इत्यर्थः । अथ विषमद्यविकारयोः सामान्येनेव मूर्च्छाप्रणयनात्

१ ‘अथाकाशपवनेत्यादी अपां चतुर्गुणत्वेन दक्षितत्वात् कथं तदन्वयेनापि गन्धो व्यपदिश्यत इति चेत् ? न, परस्परोपकारादित्युक्तेः । एवमपि भूतान्तरे पृथिवीनिमित्तत्वाद्गन्धस्येति व्याख्यातं ‘कार्तिककुण्डात्’ इति पा० । २ ‘तीव्रतमत्वेन’ इति पा० । ३ ‘यथेरित इति स्वैः स्वैर्विकारैर्विषमकल्पपानात्प्रययोर्थाकथितैरित्यर्थः’ इति पा० । ४ ‘विषमद्याधिकारयोः’ इति पा० ।

कथमत्र विशिष्टमभिधानम् ? उच्यते—तत्र इतरलक्षणैः सह तद्ग-
हणार्थम् । ननु, यदि विषमद्योस्तुत्या गुणाः स्थिताः, तत्
किमिति विषमन्मयं मारणात्मकं न स्यात् ? सत्यं, मये तेषां
गुणानामनतितीव्रत्वेनावस्थानात् । यथेवं तर्हि 'गुणास्तीव्रतर-
त्वेन स्थितास्तु विषमद्ययोः' इति कथं न व्याहृत्यते ? सत्यं,
तीव्रतरशब्दादप्रे तीव्रशब्दो मध्ये लुप्तो द्रष्टव्यः । तेन विषे
तीव्रतरत्वेन ते गुणाः स्थिताः, मये तीव्रत्वेनेत्यर्थः । तथा च
तन्मन्तरम्,—“विषस्य ये गुणा दृष्टाः सन्निपातप्रकोपणाः ।
त एव मये दृश्यन्ते विषे तु बलवत्तराः ॥ त एव तस्मात्ताभ्यां
तु मोही स्यातां यथेरितौ” (च. वि. अ. २४)—इति ॥११॥
स्तब्धाङ्गदृष्टिस्त्वसृजा गूढोच्छ्वासश्च मूर्च्छितः ॥

रुधिरजमूर्च्छालक्षणमाह—स्तब्धाङ्गदृष्टिस्त्वसृजेत्यादि ।
स्तब्धशब्दोऽङ्गदृष्टिभ्यां संबध्यते । गूढोच्छ्वासः अस्पष्ट-
श्वासः ॥—

मयेन विलपंदृष्टेते नष्टविभ्रान्तमानसः ॥
गात्राणि विक्षिपन् भूमौ जरां यावन्न याति तत् १२
मयजमूर्च्छालक्षणमाह—मयेनेत्यादि । विलपमिति विलपं
कुर्वन् । नष्टविभ्रान्तमानस इति नष्टमानसः अपस्वरणः विभ्रान्त-
मानसो विक्षिप्तचेताः । जरां पाकम् ॥ १२ ॥

वेपथुस्वप्रतृष्णाः स्युः स्तम्भश्च विषमूर्च्छिते ॥
वेदितव्यं तीव्रतरं यथास्वं विषलक्षणैः ॥ १३ ॥
विषजमूर्च्छालक्षणमाह—वेपथुस्वप्रतृष्णाः स्युरित्यादि ।
वेपथुः कम्पः । स्तम्भः स्तब्धता । वेदितव्यमित्यादि । मूला-
दिकन्दान्तस्य विषस्य यथास्वं यानि लक्षणानि तैः कृत्वा विष-
मूर्च्छितस्य पुंसो यथास्वं यथास्मीयं विषं ज्ञेयम् ॥ १३ ॥

सेकावगाहौ मणयः सहाराः
शीताः प्रदेहा व्यजनानिलाश्च ॥
शीतानि पानानि च गन्धवन्ति
सर्वासु मूर्च्छास्निवारितानि ॥ १४ ॥

अतः परं चिकित्सितमाह—सेकावगाहावित्यादि । मणयः
सहारा इति मणयो मुक्तास्फटिकप्रभृतयः । ते च सहारा
हारारोपिता हिन्ना इत्यर्थः । व्यजनानिला व्यजनानां वायवः ।
शीताः प्रदेहाः चन्दनोत्पलप्रभृतिरुताः प्रलेपाः । शीतानि
पानानि च गन्धवन्तीति यानि शीतानि गन्धवन्ति च पानानि
तानीत्यर्थः । अनिवारितानि प्रशस्तानि ॥ १४ ॥

सिताप्रियालेक्षुरसप्लुतानि
द्राक्षामधूकस्वरसान्वितानि ॥
खर्जूरकाश्मर्यरसैः शृतानि
पानानि सर्पिषि च जीवनानि ॥ १५ ॥

तान्येव शीतानि गन्धवन्ति च पानान्याह—सिताप्रिया-
लेक्षुरसप्लुतानीत्यादि । खर्जूरकाश्मर्यरसैः शृतानि सिताप्रिया-
लादियुतानि पानानि पानकानि सर्वास्निवारितानि । न केवलं
पानान्येवानिवारितानि सर्पिषि च जीवनानीति काकोल्यादि-

सिद्धानीत्यर्थः । केचित् पानानीत्यत्र सिद्धानीति पठन्ति, ते च
घृतविशेषणं मन्यन्ते ॥ १५ ॥

सिद्धानि वर्गे मधुरे पयांसि
सदाडिमा जाङ्गलजा रसाश्च ॥
तथा यवा लोहितशालयश्च
मूर्च्छासु पथ्याश्च सदा सतीनाः ॥ १६ ॥

किमेतान्येव सर्वमूर्च्छासु हितान्युतान्यान्यपीत्याह—सिद्धा-
नीत्यादि । मधुरे वर्गे काकोल्यादी । पयांसि सर्वाण्यपि
दुग्धानि, सर्वेषां क्षीराणां मूर्च्छादरत्वात् । सदाडिमा दाडिमेन
संस्कृताः, जाङ्गलजा रसाः । मूर्च्छासु ये भोजने हितान्ता-
नाह—तथेत्यादि । पथ्या हिताः, 'भोजने' इति शेषः ।
सतीनो वर्तुलकलयः ॥ १६ ॥

भुजङ्गपुष्पं मरिचान्युशीरं
कोलस्य मध्यं च पिबेत् समानि ॥
शीतेन तोयेन बिसं मृणालं
क्षौद्रेण कृष्णां सितया च पथ्याम् ॥ १७ ॥

भुजङ्गपुष्पमित्यादि । भुजङ्गपुष्पं नागकेशरम् । कोलस्य
मध्यं बदरमजा । एतानि भुजङ्गपुष्पावीनि समानि तुल्यानि
शीततोयेन सह पिबेत् । न केवलमेतान्येव शीततोयेन
सह पिबेत् बिसं मृणालं चापि शीततोयेन पिबेत् ; बिसं
बिसेन्द्रकं, मृणालं पद्मनालम् । क्षौद्रेण कृष्णामिति मधुना
सह पिप्पलीं पिबेदित्यर्थः ; अन्ये लिहेदिति मन्यन्ते । सितया
च पथ्यामिति हरीतकी शर्करया सह पिबेदित्यर्थः ॥ १७ ॥

कुर्याच्च नासावदनावरोधं
क्षीरं पिबेद्वाऽप्यथ मानुषीणाम् ॥
मूर्च्छां प्रसक्तां तु शिरोविरेकै-
र्जयेदभीक्ष्णं धमनैश्च तीक्ष्णैः ॥ १८ ॥

अतः परं किं कुर्यादित्याह—कुर्यादित्यादि । नासावक्तयोर-
वरोधेन व्याघुट्यान्तैः प्रविष्टो मारुतो रुद्धानि स्रोतांसि विवृण्वन्
मूर्च्छामपहन्ति; नारीक्षीरं चातिशीतत्वात् । मूर्च्छामित्यादि ।
प्रसक्तां भूयो भूयोऽनुसन्निनीम् । शिरोविरेकैः नस्यैः । अभीक्ष्णं
पुनः पुनः । यद्यपि सर्वमूर्च्छायां पित्तं प्रधानं, तीक्ष्णैः नस्य-
वमने न युक्तेऽस्य, तथाऽपि संज्ञावहलोतोनिरोधशान्तिकर-
त्वाद् व्याधिप्रत्यनीकत्वाच्च हिते एव । केचित् 'तीक्ष्णैः' इत्यत्र
'पथ्यैः' इति पठन्ति; तत्र पित्तच्छेधहरैरित्यर्थः ॥ १८ ॥

हरीतकीकाथशृतं घृतं वा
घात्रीफलानां स्वरसैः कृतं वा ॥
द्राक्षासितादाडिमलाजवन्ति
शीतानि नीलोत्पलपद्मवन्ति ॥ १९ ॥

१ 'सतीनतोयेन' इति पा० । २ 'अतः प्रवृद्धो' इति पा० ।
३ 'हरीतकीकाथघृतं पिबेद्वा' इति पा० ।

१ 'तस्य ताभ्यां' इति पा० । २ 'अपस्वरणयुक्तः' इति पा० ।

पिबेत् कषायाणि च गन्धवन्ति
पित्तज्वरं यानि शमं नयन्ति ॥

हरीतकीकाथशृतमित्यादि । हरीतकीकाथेन शृतं सिद्धं हरी-
तकीकाथशृतम् । धात्रीफलानाम् आमलकफलानां स्वरसैः ।
द्राक्षासितेत्यादि । यानि कषायाणि श्रीपर्ण्यादिकृतानि पित्तज्वरं
शमं नयन्ति तानि द्राक्षासितादादिमलाजवन्ति तत्प्रधानानि
पिबेत् । नीलोत्पलपद्मवन्ति नीलोत्पलपद्मप्रधानानि । गन्धवन्ति
गन्धद्रव्याव्यानि । नीलोत्पलपद्मवन्तीत्यादिकं पित्तज्वरहरकषा-
यविशेषणम् ॥ १९ ॥—

प्रभूतदोषस्तमसोऽतिरेकात्
संमूर्च्छितो नैव विबुध्यते यः ॥ २० ॥
संन्यस्तसंज्ञो भृशदुश्चिकित्स्यो
ज्ञेयस्तदा बुद्धिमता मनुष्यः ॥

इदानीं मूर्च्छाया अवस्थायां संज्ञान्तरमाह—प्रभूतदोष
इत्यादि । यः प्रभूतदोषो मनुष्यः संमूर्च्छितः सन् तमसोऽतिरे-
काभावबुध्यते नावबोधं प्राप्नोति स दुश्चिकित्स्यो मतिमता
वेद्येन संन्यस्तसंज्ञो ज्ञेय इति पिण्डार्थः । संन्यस्तसंज्ञ इति
मृत्युमुखे वर्तमानत्वात् संन्यस्त इव संन्यस्तः ॥ २० ॥—

यथाऽऽमलोष्टं सलिले निषिक्तं
समुद्धरेदाहविलीनमेव ॥ २१ ॥
तद्वच्चिकित्सेत्स्वरया भिषक्त-
मस्वेदनं मृत्युवशं प्रयातम् ॥

इदानीं संन्यस्तस्य शीघ्रं प्रतीकाराय दृष्टान्तमाह—यथाऽऽ-
मलोष्टमित्यादि । आमलोष्टम् आममृत्पिण्डम् । तं संन्यस्तसंज्ञम् ।
अस्वेदनं प्रस्वेदरहितम् ॥ २१ ॥—

तीक्ष्णाञ्जनाभ्यञ्जनधूमयोगै-
स्तथा नञ्चाभ्यन्तरतोत्रपातैः ॥ २२ ॥
घादिभ्रगीतानुनयैरपूर्वै-
र्विघट्टनैर्गुप्तफलावधर्षैः ॥

केचिकित्सेदित्याह—तीक्ष्णाञ्जनाभ्यञ्जनेत्यादि । तीक्ष्णश-
ब्दोऽञ्जनादिभिः प्रत्येकं संबध्यते । तोत्राणि सूचिप्रकाराणि ।
घादिभ्रं वीणादि । अनुनयः सौन्दर्यापूर्वकं वचनादि । विघट्टनैः
विविधप्रकारेण चालनैः । गुप्तफलावधर्षैः कपिकच्छूफल-
वधर्षणैः । अन्ये गुप्तफलं वृषणं, तस्यावधर्षणैः पीडनैरित्यर्थः ।
केचिद्विघट्टनैरित्यत्र 'विस्फापनैः' इति पठन्ति; तत्र आश्चर्य-
कारकैरित्यर्थः । एतैरुपचारैः उपाचरेत् आसंज्ञाप्राप्तेः ॥ २२ ॥—

आभिः क्रियाभिश्च न-रुग्धसंहः
सानाहलालाभ्रसनश्च वर्ज्यः ॥ २३ ॥

आभिः क्रियाभिरित्यादि । आभिः क्रियाभिः अनन्तरोक्ता-
मिस्तीक्ष्णाञ्जनादिभिः । सानाहलालाभ्रसनश्च आनाहादियुक्तः;
भ्रसनः श्वास इत्यर्थः ॥ २३ ॥

१ 'शान्तिपूर्वकं' इति पा० ।

प्रबुद्धसंज्ञं वमनानुलोभ्यै-
स्तीक्ष्णैर्विशुद्धं लघुपथ्यभुक्तम् ॥
फलत्रिकैश्चित्रकनागराढ्यै-
स्तथाऽऽमजाताज्जतुनः प्रयोगैः ॥
सशर्करैर्मांसमुपक्रमेत
विशेषतो जीर्णघृतं स पाठ्यः ॥ २४ ॥

तीक्ष्णाञ्जनादिभिर्लब्धसंज्ञे संन्यासिनि पश्चात्कर्माह—प्रबुद्धे-
त्यादि । तीक्ष्णाञ्जनादिभिः प्रबुद्धसंज्ञं संन्यासिनं तीक्ष्णैर्वम-
नानुलोभ्यैर्वमनाविरेचनैर्विशुद्धं, अन्नसंसर्जनक्रमेण च लघुप-
थ्यभुक्तं, त्रिफलचित्रकशुण्ठीभावितैः सशर्करैः शिलाजतुप्र-
योगैः वज्रकवटककल्पनया कल्पितैर्मांसं यावदुपक्रमेत, शेष-
दोषोपशमनार्थम् । जीर्णं घृतं दशाब्दिकं पाठ्यः पायसि-
तव्यः ॥ २४ ॥

यथास्वं च ज्वरघ्नानि कषायाण्युपयोजयेत् ॥
सर्वमूर्च्छांपरीतानां विषजायां विषापहम् ॥ २५ ॥
इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे मूर्च्छाप्रतिषेधो नाम
(अष्टमोऽध्यायः, आदितः) षट्-
चत्वारिंशत्तमोऽध्यायः ॥ ४६ ॥

यथास्वं च ज्वरघ्नानिति यथास्वं यथादोषं ज्वरेषु यानि कषा-
याण्युक्तानि तानि तद्दोषजमूर्च्छास्वपि योज्यानि । विषापहमिति
कल्पस्थानोक्तं विषमोहशमनं नस्याञ्जनादिकम् ॥ २५ ॥

इति श्रीडल्ह(ह)णविरचितायां निबन्धसंप्रहाहयायां
सुश्रुतव्याख्यायामुत्तरतन्त्रे षट्चत्वारिं-
शत्तमोऽध्यायः ॥ ४६ ॥

सप्तचत्वारिंशत्तमोऽध्यायः ।

अथातः पानालयप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

मूर्च्छाप्रतिषेधानन्तरं पित्तप्रधानसाम्यात् असंवित्तिजनक-
साम्याच्च पानालयप्रतिषेधारम्भो युक्त इत्यत आह—अथात
इत्यादि । पानालय इत्यत्र आदिशब्दो छुप्तो ज्ञेयः, तेन पर-
मदादीनां ग्रहणम् ॥ १ ॥ २ ॥

मद्यमुष्णं तथा तीक्ष्णं सूक्ष्मं विशदमेव च ॥
रूक्षमाशुकरं चैव व्यवायि च विक्राशि च ॥ ३ ॥

तत्रादौ मद्येगुणप्रणयनं, एवंगुणमपि मद्यं मिथ्योपयुक्तं
पानालयादिकं करोतीति प्रतिपादनार्थम् । मद्यमित्यादि ।
आशुकरं शीघ्रकारि । व्यवायि सर्वं देहं व्याप्य पश्चात् पाकं
याति । विक्राशि सन्धिबन्धविमोचकम् । यद्यपि सूत्रस्थाने
मद्यगुणा उक्तास्तथाऽप्यधिकरूप्यापनार्थमत्राप्युक्ताः ॥ ३ ॥

१ 'सर्वदोषजमूर्च्छास्वपि' इति पा० । २ 'इदानीं पूर्व मद्यगुणा-
नाह-' इति पा० । ३ 'मद्यगुणप्रतिपादनं' इति पा० ।

औष्ण्याच्छीतोपचारं तत्तैक्षण्याद्भन्ति मनोगतिम् ॥
विशत्यवयवान् सौक्ष्म्याद्देशात्कफशुकनुत् ॥ ४ ॥
मारुतं कोपयेद्रौक्ष्यादाशुत्वाच्चाशुकर्मकृत् ॥
हर्षदं च व्यवापित्वाद्रिकाशित्वाद्रिसर्पति ॥ ५ ॥

मद्यगुणानभिधाय कर्माण्याह—औष्ण्यादित्यादि । 'औष्ण्या-
च्छीतोपचारम्' इत्यनेन पित्तकोपिलं सूचितम् । मनोगतिं
बाह्याध्यात्मिकां करणप्राप्तिम् । अवयवान् हृदयौजःप्रभृतीन् ।
हर्षदं मनोहर्षकरं; न तु पुंस्त्वदं, शुक्रहरत्वात् ॥ ४ ॥ ५ ॥

तद्वम्लं रसतः प्रोक्तं लघु रोचनदीपनम् ॥
केचिल्लवणवर्ज्यास्तु रसान्नादिशन्ति हि ॥ ६ ॥

मद्यस्य कर्माभिधाय रसमाह—तद्वम्लं रसत इत्यादि ।
तत् मद्यम् । अम्लम् अम्लरसोत्कटं, तेन इतरेऽपि पञ्चरसा
अनुरसत्वेन मद्ये बोद्धव्याः । तथा चोक्तम्,—“मद्यस्य षड्-
सत्वेऽपि व्यक्तोऽम्लो रस उच्यते—” इति । एकीयमतमाह—
केचिल्लवणवर्ज्यानित्यादि ॥ ६ ॥

स्निग्धैस्तदन्नैर्मांसैश्च भक्ष्यैश्च सह सेवितम् ॥
भवेदायुःप्रकर्षाय बलायोपचयाय च ॥ ७ ॥

एवंगुणमपि मद्यं यथा सेव्यमानं गुणाय भवति तथाऽऽह—
स्निग्धैस्तदन्नैरित्यादि । स्निग्धैरित्युपलक्षणं; तेन इतरेऽपि मद्यवि-
परीतगुणाः शीतादयो ज्ञेयाः । तत् मद्यम् । बलाय ओजसे,
उपचयाय च मांसोपचयाय ॥ ७ ॥

काम्यता मनसस्तुष्टिर्धैर्यं तेजोऽतिविक्रमः ॥
विधिवत् सेव्यमाने तु मद्ये सन्निहिता गुणाः ८ ॥

अमन्तरोक्तविधिना सेव्यमानेन मद्येन काम्यतादयोऽपि
गुणा भवन्तीति दर्शयन्नाह—काम्यतेत्यादि । काम्यता कमनी-
यत्वम् । तेजः प्रभा । सन्निहिताः सम्यगवस्थिताः ॥ ८ ॥

सदेवानन्नमद्येन सेव्यमानममाश्रया ॥
कायाग्निना ह्यग्निसमं समेत्य कुरुते मदम् ॥ ९ ॥

विधिरहितं सेव्यमानं मद्यं यत् करोति तदाह—तदेवानन्न-
मित्यादि । तदेव मद्यम्, अग्निसमं वह्नितुल्यम्, अज्ञेन उक्त-
मद्यपानविधानानभिज्ञेन, अनन्नम् अन्नरहितम् अतिमात्रया च
सेव्यमानं, कायाग्निना जठरानलेन, समेत्य मिलित्वा, मदं कुरुते
इति पिण्डार्थः ॥ ९ ॥

मद्येन करणानां तु भावान्यत्वे कृते सति ॥
निगूढमपि भावं स्वं प्रकाशीकुरुतेऽवशः ॥ १० ॥

मदेनावशः पुरुषो यत् करोति तदाह—मदेनेत्यादि । कर-
णानां मनोबुद्धीन्द्रियाणां, भावान्यत्वे स्वरूपान्यथात्वे कृते सति,
निगूढमपि संवृतमपि, भावम् अभिप्रायं, स्वम् आत्मीयं प्रकाशी-
कुरुते प्रकटीकुरुते, अवशो मदपरवश इति पिण्डार्थः ॥ १० ॥
ऋयवस्थश्च मद्यो ज्ञेयः पूर्वं मध्येऽथ पश्चिमः ॥

अथ कतिप्रकारो मद्य इत्याह—ऋयवस्थश्चेत्यादि । ऋयवस्थः
त्रिप्रकारः । ते च त्रयः प्रकाराः पूर्वोदयः ॥—

१ 'आशुकारि तद्' इति पा० ।

पूर्वं वीर्यरतिप्रीतिहर्षभाष्यादिवर्धनम् ॥ ११ ॥

पूर्वमदलक्षणमाह—पूर्वं इत्यादि । पूर्वं प्रथमे मदे, वीर्यम्
उत्साहलक्षणं, रतिः हर्षः, प्रीतिः तृप्तिः, हर्षः तुष्टिः; आदि-
शब्दात् हास्यादयः ॥ ११ ॥

प्रलापो मध्यमे मोहो युक्तयुक्तक्रियास्तथा ॥

मध्यमदलक्षणमाह—प्रलाप इत्यादि । युक्तयुक्तक्रिया इति
कदाचिदयुक्ताः कदाचिद्युक्ताः क्रिया इत्यर्थः ॥—

विसंज्ञः पश्चिमे शेते नष्टकर्मक्रियागुणः ॥ १२ ॥

पश्चिममदलक्षणमाह—विसंज्ञ इत्यादि । पश्चिमे पश्चिम-
मदे । नष्टकर्मक्रियागुण इति नष्टानि कर्माणि क्रियागुणाः
क्रियाफलानि च यस्य स तथा; अत्र गुणशब्दः फले वर्तते ।
केचित्, 'बुद्धिस्मृतिप्रोतिकरः सुखश्च पानाच्चन्द्राश्चिद्वि-
हेतुः । संपाठगीतस्वरवर्धनश्च प्रोक्तोऽतिरम्यः प्रथमो मद्यो
हि ॥ अव्यक्तबुद्धिस्मृतिवारिवचेष्टः सोन्मत्तलीलाकृतिरप्रशान्तः ।
आलस्यनिद्राभिहतो मुहुश्च मध्येन मत्तः पुरुषो मदेन ॥ गच्छे-
दगम्यां न गुरुश्च मन्येत् खादेदभक्ष्याणि च नष्टसंज्ञः ।
ब्रूयाच्च मुद्यानि हृदिस्थितानि मत्तो मदेन प्रवरेण मर्त्यः'
इति पठन्ति; व्याख्यानयन्ति च—अव्यक्तबुद्धिस्मृतिवागिति
अस्पष्टबुद्धिस्मरणवचनः; विचेष्टो विगतकायपरिस्पन्दः; सोन्म-
त्तलीलाकृतिरिति सह उन्मत्तलीलाकृतिभ्यां वर्तते इति तथा
उन्मत्तकीडाकार इत्यर्थः । अयं पाठः पूर्वो वा पठनीयः, न तु
पाठद्वयं पठनीयम् ॥ १२ ॥

श्लैष्मिकानल्पपित्तांश्च स्निग्धान्मांसोपसेविनः ॥

पानं न बाधतेऽत्यर्थं विपरीतांस्तु बाधते ॥ १३ ॥

इदानीं पुरुषविशेषेण सेव्यमानं मद्यं नातिबाधां कुरुते
इत्याह—श्लैष्मिकानल्पपित्तांश्चेत्यादि । विपरीतान् पित्ताधि-
करुक्षातिमात्रसेविनः ॥ १३ ॥

निर्भक्तमेकान्तत एव मद्यं

निषेव्यमाणं मनुजेन नित्यम् ॥

उत्पादयेत् कष्टतमान् विकारा-

नापादयेद्यापि शरीरभेदम् ॥ १४ ॥

निर्भक्तमेकान्तत एव मद्यमित्यादि । निर्भक्तम् आहारर-
हितम् । शरीरभेदं देहनाशम् । यद्यप्ययमर्थस्तदेवान्नमित्या-
दिनैवोक्तः तथाऽपि निर्भक्तमिति यदत्र पुनरुक्तं तन्निरभक्तपान-
स्यातिगर्हितत्वख्यापनार्थम् ॥ १४ ॥

कुष्ठेन भीतेन पिपासितेन

शोकाभितसेन बुभुक्षितेन ॥

व्यायामभाराध्वपरिक्षतेन

वेगावरोधाभिहतेन चापि ॥ १५ ॥

अत्यम्लभक्ष्यावततोदरेण

साजीर्णधुक्तेन तथाऽबलेन ॥

१ 'हर्षः' इति पा० । २ 'मांसोपसेविनः' इति पा० ।

उष्णाभितप्तेन च सेव्यमानं

करोति मद्यं विविधान् विकारान् ॥ १६ ॥

इदानीं क्रुद्धादिभिः सेव्यमानं मद्यं विकारान् जनयतीति प्रतिपादयितुमाह—क्रुद्धेनेत्यादि । व्यायामभाराध्वपरिक्षते-नेति व्यायामादिभिः परिखिन्नेनेत्यर्थः । अभिहृतेन पीडि-तेन । अत्यम्लभक्ष्यावततोदरेण अत्यम्लभक्षणावृतजठरेण ॥ १५ ॥ १६ ॥

पानात्ययं परमदं पानाजीर्णमथापि वा ॥

पानविभ्रममुग्रं च तेषां वक्ष्यामि लक्षणम् ॥ १७ ॥

के ते विविधा विकारास्तानाह—पानालयमित्यादि ॥ १७ ॥

स्तम्भाङ्गमर्दहृदयग्रहतोदकम्पाः

पानात्ययेऽनिलकृते शिरसो रुजश्च ॥

स्वेदप्रलापमुखशोषणदाहमूर्च्छाः

पित्तात्मके वदनलोचनपीतता च ॥ १८ ॥

श्लेष्मात्मके वमथुशीतकफप्रसेकाः

सर्वात्मके भवति सर्वविकारसंपत् ॥

इदानीं पानालयस्य वातादिभेदेन लक्षणमाह—स्तम्भे-त्यादि । स्तम्भः स्तब्धता ॥ १८ ॥—

ऊष्माणमङ्गुरुतां विरसाननत्वं

श्लेष्माधिकत्वमरुचिं मलमूत्रसङ्गम् ॥ १९ ॥

लिङ्गं परस्य तु मदस्य वदन्ति तज्ज्ञा-

स्तृष्णां रुजां शिरसि सन्धिषु चापि मेदम् ॥

परमदलक्षणमाह—ऊष्माणमित्यादि । विरसाननत्वं विरसमु-त्तलम् । श्लेष्माधिकत्वं कैफोत्कर्वलम् । परस्य तु मदस्य पर-मदस्येत्यर्थः । मेदमिति मेद इव मेदः । परमदावीनां त्रयाणां दोषत्रयजनितत्वात् पृथग्दोषलिङ्गं नोक्तम् ॥ १९ ॥—

आध्मानमुद्गिरणमम्लरसो विदाहो-

ऽजीर्णस्य पानजनितस्य वदन्ति लिङ्गम् ॥ २० ॥

श्लेयानि तत्र भिषजा सुविनिश्चितानि

पित्तप्रकोपजनितानि च कारणानि ॥

पानाजीर्णलक्षणमाह—आध्मानमित्यादि । उद्गिरणं छर्दिः । अजीर्णस्य पानजनितस्य पानाजीर्णस्य । कारणानि लक्षणानि, कारणस्यापि व्याधिलक्षणत्वात् ॥ २० ॥—

हृद्गात्रतोद्वमथुज्वरकण्ठधूम-

मूर्च्छाकफस्रवणमूर्धरुजो विदाहः ॥ २१ ॥

द्वेषः सुरान्नविकृतेषु च तेषु तेषु

तं पानविभ्रममुशान्त्यखिलेन धीराः ॥

पानविभ्रमलक्षणमाह—हृदित्यादि । वमथुः छर्दिः, कण्ठ-धूमः कण्ठे धूमोद्गमनमिव, मूर्धरुजा शिरःपीडा ॥ २१ ॥—

हीनोत्तरोष्ठमतिशीतममन्ददाहं

तैलप्रभास्यमति(पि)पानहतं विजह्यात् ॥ २२ ॥

१ 'कफोत्कट्यं' इति पा० । २ 'धूमोद्गमनमिव' इति 'धूमोद्गम-नमिव' इति च पा० ।

जिह्वौष्ठदन्तमसितं त्वथवाऽपि नीलं

पीते च यस्य नयने हृदिरप्रमे च ॥

इदानीमसाध्यलक्षणमाह—हीनोत्तरोष्ठमित्यादि । हीनोत्त-रोष्ठः स्वभावौष्णदल्पौष्ठः । अमन्ददाहं तीव्रदाहम् । कदाचि-दतिशीतं कदाचित्तीव्रदाहम् । पानहतं पानपीडितम् । विजह्यात् त्यजेत् । असितं कृष्णम् । पीते पीतवर्णे ॥ २२ ॥—

हिक्काज्वरौ वमथुवेपथुपाश्वशूलाः

कासभ्रमावपि च पानहतं भजन्ते ॥ २३ ॥

इदानीमुपद्रवानाह—हिक्काज्वरावित्यादि । वमथुः छर्दिः, वेपथुः कम्पः ॥ २३ ॥

तेषां निवारणमिदं हि मयोच्यमानं

व्यक्ताभिधानमखिलेन विधिं निबोध ॥

तेषां निवारणमित्यादि । तेषां पानालययाचीनाम् ॥—

मद्यं तु चुक्रमरिचार्द्रकदीप्यकुट्ट-

सौवर्चलायुतमलं पवनस्य शान्त्यै ॥ २४ ॥

पृथ्वीकदीप्यकमहौषधहिङ्गुभिर्वा

सौवर्चलेन च युतं वितरेत् सुखाय ॥

तमेव विधिमाह—मद्यमित्यादि । दीप्यकः अजमोदा, यवा-नीत्यपरे । सौवर्चलायुतम् ईषत्सौवर्चलयुक्तम् । अलं समर्थम् । पवनस्य वातजमदात्ययस्य । वितरेत् दद्यात् ॥ २४ ॥—

आम्रातकाप्रफलदाडिममातुलुङ्गैः

कुर्याच्छुभान्यपि च षाडवपानकानि ॥ २५ ॥

सेवेत वा फलरसोपहितान् रसादी-

नानूपवर्गपिश्चिदान्यपि गन्धवन्ति ॥

किं मदात्यये मद्यमेव सेव्यमुतान्यदपीत्याह—आम्रातका-मित्यादि । दाडिममत्र अम्लमेव । षाडवो यूषविशेषः । आम्रात-कादिभिः कथितैरिक्षुविकारयुतैः षाडवः कार्यः । तथा च तन्मान्तरे षाडवकल्पना,—“युतमिक्षुविकारेण कथितं चूतजं फलम् । घृतशुण्ठीतिलयुतं विज्ञेयो धनषाडवः”—इति । फल-रसोपहितान् मातुलुङ्गरसयुक्तान् । रसादीन् मांसरसयूषादीन् । आनूपवर्गपिश्चितानि कूलचरादिवर्गमांसानि । गन्धवन्तीति प्रभूतहिङ्गुजीरकादियुतानि ॥ २५ ॥—

पित्तात्मके मधुरवर्गकषायमिश्रं

मद्यं हितं समधुशर्करमिष्टगन्धम् ॥ २६ ॥

पित्तजमदात्ययनिकित्सायाह—पित्तात्मके मधुरवर्गकषाय-मिश्रमित्यादि । मधुरवर्गो गुडचीवर्जितः काकोल्यादिः, तन्मान्तर-संवादात् । इष्टगन्धम् एलालकूपत्रकायैः सुरमीकृतम् ॥ २६ ॥

पीत्वा च मद्यमपि चेशुरसप्रगाढं

निःशेषतः क्षणमवस्थितमुल्लिखेच्च ॥

लावैणतित्तिरिसांश्च पिबेदन्म्लान्

मौद्गान् सुखाय सघृतान् ससितांश्च यूषान् ॥

पित्तात्मके मदात्यये वमनमाह—पीत्वेत्यादि । उल्लिखेत्

१ 'दीप्यकाका' इति पा० ।

वमेत् । यद्यपि पित्तं वमनं न कार्यं तथाऽपि पित्तस्य कफ-
स्थानगतस्वादमनं हितमेव, व्याधिप्रत्यनीकत्वाद्वा । किं पित्तात्मके
एतदेव कार्यमुतान्यदपीत्याह—अवैणतित्तिरिरसानित्यादि ।
केचित् 'मौद्गान् सुखाय सघृतान् ससितांश्च यूषान्' इत्यत्र
'मौद्गान् सशर्करघृतान् स हिताय यूषान्' इति पठन्ति; स
इति पित्तपानाख्येति च व्याख्यानयन्ति ॥ २७ ॥

पानाख्ये कफकृते कफमुल्लिखेच्च
मद्येन विम्बविदुलोदकसंयुतेन ॥
सेवेत तित्तकटुकान् रसानुदारान्
यूषांश्च तित्तकटुकोपहितान् हिताय ॥ २८ ॥

कफजमदाख्यचिकित्सासाह—पानाख्ये कफकृते इत्यादि ।
बिम्बी ओष्ठोपमफलं, विदुलो वेतसः । कफमदाख्येऽपरम-
प्यौषधमाह—सेवेतेत्यादि । तित्तकटुकान् तित्तकटुकद्रव्यसं-
स्कृतान् । रसान् मांसरसान्; उदारान् जाङ्गलजान्, मेदस्का-
नित्यर्थः । यूषान् मुद्गादियूषान् । तित्तानि दुरालभावीनि,
कटुकानि पिप्पल्यावीनि, उपहितान् संस्कृतान् ॥ २८ ॥

पथ्यं यवाञ्जविकृतानि च जाङ्गलानि
श्लेष्मघ्नमन्यदपि यच्च निरत्ययं स्यात् ॥

श्लेष्मजपानाख्येऽपरमपि यद्विदितं तदाह—पथ्यमित्यादि ।
पथ्यं हितम् । यवाञ्जविकृतानि यवाञ्जानि विविधप्रकारैः
कृतानीत्यर्थः । अत्र अन्नशब्दः पेयलेह्यव्यवच्छेदकः । जाङ्ग-
लानि जाङ्गलमांसानि । निरत्ययं निर्दोषम् ॥—

कुर्याच्च सर्वमथ सर्वभवे विधानं
द्वन्द्वोद्भवे द्वयमवेक्ष्य यथाप्रधानम् ॥ २९ ॥

सन्निपातजद्वन्द्वजमदाख्यचिकित्सासाह—कुर्यादित्यादि ।
सर्वं प्रत्येकदोषजपानाख्यचिकित्सितम् । सर्वभवे संनिपातो-
द्भवे । द्वन्द्वभवे द्वन्द्वजे । यथाप्रधानं योगप्रधानमित्यर्थः;
एतेन समसन्निपाते सर्वप्रधानं कार्यम्, एकतमाधिके च तत्प्र-
धानमित्यर्थः; एवं द्वन्द्वजेऽपि ॥ २९ ॥

सामान्यमन्यदपि यच्च समप्रमथ्यं
वक्ष्यामि यच्च मनसो मदकृत् सुखं च ॥

सामान्यमन्यदपीत्यादि । अन्यदपि यत् सामान्यं मनसो
हर्षकृत् वक्ष्यामि तत् समप्रमपि सर्वेषामग्र्यं श्रेष्ठं सुखं च,
सुखहेतुत्वादित्यर्थः ॥—

त्वङ्गागुप्पमगधैलमधूकधान्यैः
शुद्धगौरजाजिमरिचैश्च कृतं समांशैः ॥ ३० ॥

पानं कपित्थरसवारिपरूपकाल्यं
पानाख्येषु विधिवत्कृतमम्बरान्ते ॥

हीवेरपन्नपरिपेलवसंयुक्तैः
पुष्पैर्विलिप्य करवीरजलोद्भवैश्च ॥ ३१ ॥

पिष्टैः सपद्मकयुतैरपि सारिवाचैः
सेकं जलैश्च वितरेदमलैः सुशीतैः ॥

त्वक्पत्रचोचमरिचैलभुजङ्गपुष्प-
श्लेष्मातकप्रसववल्कगुडैरुपेतम् ॥ ३२ ॥

द्राक्षायुतं हतमलं मदिरामयातै-
स्तत्पानकं शुचि सुगन्धि नरैर्निषेव्यम् ॥
पिष्ट्वा पिबेच्च मधुकं कटुरोहिणीं च
द्राक्षां च मूलमसकृत् त्रपुषीभवं यत् ॥ ३३ ॥
कार्पासिनीमथ च नागबलां च तुष्यां
पीत्वा सुखी भवति साधु सुवर्चलां च ॥

पानाख्यचिकित्सासाह—लमित्यादि । नागपुष्पं नाग-
केशरम्, एल्य सुक्ष्मैल्य, अजाजी उत्तरापथे प्रसिद्धो जीर-
कविशेषः । समांशैः तुष्यभागेः । पानं पानकम् । कपित्थरसः
कपित्थस्वरसः । सुतं गालितम् । अम्बरान्ते वल्गान्ते । हीवेरे-
त्यादि । हीवेरादियुक्तैः करवीरजलोद्भवैः पुष्पैः पिष्टैर्विलिप्य
पद्मकयुतैः सारिवादिभिश्च प्रलिप्य, अमलैः सुशीतैश्च जलैः सेकं
वितरेत् दद्यादिति पिष्ट्वायैः । हीवेरः बालकम् । पद्मकं पद्म-
काष्ठं, जलोद्भवपुष्पत्वेन पद्मस्य परिग्रहात् । कार्तिककुण्डसु
'सपद्मकयुतैः' इत्यनेन पद्मकसहितप्रियङ्गवाद्यभिधाय तेन युक्तैः
करवीरादिपुष्पैर्हीवेरादियुक्तैरिति व्याख्यानयति, पद्मकं जलजं
मन्यते । परिपेलवो वन्यकः । जलोद्भवैः नीलोत्पलप्रभृ-
तिभिः । सपद्मकयुतैरपि सारिवाद्यैरिति सपद्मकः पद्मकसहितः
प्रियङ्गवादिः, तेन युतैः सारिवादिभिरित्यर्थः । लमित्यादि ।
लक् वनवासिकालक् । श्लेष्मातकप्रसवं बहुवारपुष्पम् । हतमलं
वल्गुगालितम् । मदिरामयातैः पानाख्यपीष्टितैः । सुगन्धि
शोभनगन्धि । केचित् लक्पत्रशब्देन लक्पत्रिकाभाहूः । पिष्ट्वे-
त्यादि । असकृदिति साध्विति च पदं पिष्ट्वेत्यत्र संबन्धनीयम् ।
मधुकान्तिपुसीमूलान्त एको योगः । कार्पासिनीमित्यादिः साधु-
सुवर्चलां चेत्यन्तो द्वितीयः । कार्पासिनी वनकार्पासिनी ।
सुवर्चला सूर्यभक्षा । कार्पासिनीमथ चेत्यत्र कार्पासमेवमयेति
केचित् पठन्ति, कार्पासं कार्पासीमूलं, एवमसकृत् पिष्ट्वेति च
व्याख्यानयन्ति ॥ ३०-३३ ॥—

काश्मर्यदारुविडदाडिमपिप्पलीषु
द्राक्षान्वितासु कृतमम्बुनि पानकं यत् ॥ ३४ ॥

तद्वीजपूरकरसायुतमाशु पीतं
शास्ति परां परमदे त्वच्चिरात् करोति ॥

परमदे चिकित्सासाह—काश्मर्येत्यादि । काश्मर्यं गम्भारी-
फलं, कृतं संस्कृतं, अम्बुनि पानीये ॥ ३४ ॥—

द्राक्षासितामधुकजीरकधान्यकृष्णा-
स्वेवं कृतं त्रिवृतया च पिबेत्तथैव ॥ ३५ ॥

सौवर्चलायुतमुदाररसं फलाम्लं
भार्गीश्रुतेन च जलेन हितोऽवसेकः ॥ ३६ ॥

परमदे पानकान्तरमाह—द्राक्षेत्यादि । द्राक्षादिषु द्रव्येषु
एवं बीजपूरकरससंस्कारेण कृतं पानकं त्रिवृतया त्रिजटया च
कृतं पानकं पिबेत् । तथैव सौवर्चलायुतमित्यादि ।—उदाररसं
जाङ्गलमांसरसं, सौवर्चलायुतम् ईषत्सौवर्चलायुतं, दाडिमाथम्ल-
फलेनाम्लं तथैव पिबेदित्यर्थः । अवसेकः परिषेकः ॥ ३५ ॥ ३६ ॥

१ 'कार्पासमूलमथ' इति पा० ।

इक्ष्वाकुधामार्गववृक्षकाणि
काकाहयोदुम्बरिकाश्च दुग्धे ॥
विपाच्य तस्याञ्जलिना वमेद्वि
मद्यं पिबेच्छाहि गते त्वजीर्णे ॥ ३७ ॥

पानाजीर्णचिकित्सामाह—इक्ष्वाकित्यादि । इक्ष्वाकादीनि
द्रव्याणि क्षीरपाकविधानेन दुग्धे विपाच्य तस्य कुडवेनाजीर्णे
पानाजीर्णे वमेत्, ततश्च अह्नि दिवसे गते अतीते सति मद्यं
पिबेत् अमिषीपनार्थम् । इक्ष्वाकुः तिकालाबूः । धामार्गवः पीत-
घोषः । वृक्षकः कुटजफलम् । काकाहया उदुम्बरिकागो(का)ष्ठो-
दुम्बरिका । अन्ये गते त्वजीर्णे अपगते पानाजीर्णे इति
व्याख्यानयन्ति ॥ ३७ ॥

त्वक्पिप्पलीभुजगपुष्पविडैरुपेतं
सेवेत हिङ्गुमरिचैलयुतं फलाम्लम् ॥
उष्णाम्बुसैन्धवयुतास्त्वथवा विडत्वक्-
चञ्चैलहिङ्गुमगधाफलमूलशुण्ठीः ॥ ३८ ॥
हृद्यैः खडैरपि च भोजनमत्र शस्तं

किमयं मद्यं पानाजीर्णे पिबेदित्याह—त्वगित्यादि । त्वक्-
पिप्पलीप्रसृतिद्युतं मद्यं सेवेत, तथा हिङ्गुमरिचादियुतं मद्यं
सेवेत । भुजगपुष्पं नागपुष्पम् । फलाम्लं दाडिमबीजपूरकादि-
भिरम्लीकृतं मद्यम् । उष्णाम्बुसैन्धवयुता इत्यादि । अत्रापि
सेवेतेति संबध्यते । मगधाफलमूलमिति पिप्पल्याः फलमूलमि-
त्यर्थः । भोजनमाह—हृद्यैरित्यादि । खडा गृषविशेषाः । अत्र
पानाजीर्णे । 'हृद्यैः' इत्यत्र 'मद्यैः' इत्यन्ये पठन्ति । अपरे
'खडैः' इत्यत्र 'फलैः' इति पठन्ति । 'विडत्वक्' इत्यत्र 'यथोक्तं'
इति केचित् पठन्ति ॥ ३८ ॥—

द्राक्षाकपित्थफलदाडिमपानकं यत् ॥
तत् पानविभ्रमहरं मधुशर्कराढ्य-
माभ्रातकोलरसपानकमेव चापि ॥ ३९ ॥
खर्जूरवेत्रककरीरपरुषकेषु
द्राक्षात्रिवृत्सु च कृतं ससितं हिमं वा ॥
श्रीपर्णियुक्तमथवा तु पिबेदिमानि
यष्ट्याह्वयोत्पलहिमाम्बुविमिश्रितानि ४०
क्षीरिप्रवालबिसजीरकनागपुष्प-
पत्रैलवालुसितसारिवपशकानि ॥
आभ्रातभव्यकरमर्दकपित्थकोल-
वृक्षाम्लवेत्रफलजीरकदाडिमानि ॥ ४१ ॥

पानविभ्रमचिकित्सामाह—द्राक्षाकपित्थेत्यादि । अत्र फल-
शब्देन विमिश्रितानि मातुलुङ्गादिफलानि गृह्यन्ते । न केवलं द्राक्षादि-
पानकं मधुशर्कराढ्यं पानविभ्रमे शस्तम्, आभ्रातकोलरसपान-
कमपि । अथवा खर्जूरदिषु कृतं संस्कृतं सशर्करं श्रीपर्णीयुक्तं
हिमं पानकं पानविभ्रमे शस्तम् । करीरो मरुदेशजः, तस्य फलम् ।
श्रीपर्णीयुक्तं काश्मीरफलयुक्तम् । अथवेत्यादि ।—अथवा इमानि

क्षीरिप्रवालादीनि दाडिमान्तानि यष्ट्याह्वयोत्पलहिमाम्बुविमिश्रि-
तानि अत्र पानविभ्रमे पिबेत् । यष्ट्याह्वयोत्पलहिमाम्बुविमिश्रि-
तानीति यष्टीमधुनीलोत्पलयुक्तं यत् हिमाम्बु तेन विमिश्रितानी-
त्यर्थः । क्षीरिप्रवाला वटादिपल्लवाः । भव्यं तालफलप्रमाणम्
उत्तरपथजम्, अन्ये कर्मरङ्गमाहुः ॥ ३९-४१ ॥

सेवेत वा मरिचजीरकनागपुष्प-
त्वक्पत्रविडत्वक्विकैलयुतान् रसांश्च ॥
सूक्ष्माम्बरसुतहिमांश्च सुगन्धिगन्धान्
पानोद्भवान्नुदति सप्तगदानशेषान् ॥ ४२ ॥

इदानीं पानालय्यादीनां चिकित्सामाह—सेवेतेत्यादि । रसान्
मांसरसान् । समग्रान् संपूर्णान्; संपूर्णत्वं त्रैषां मरिचादिभिः
सर्वैरेवान्वितत्वम् । सूक्ष्माम्बरसुतहिमान् सूक्ष्मवस्त्रगालितशीता-
नित्यर्थः । सुगन्धिगन्धान् अत्यर्थमशुर्वादिधूपितान् । नुदति
स्फोटयति । पानोद्भवान् सप्तगदान् चत्वारो मदात्म्याः, त्रयश्च
परमदपानाजीर्णपानविभ्रमाः, पानालयप्रभवत्वात्तेषां; एवं
सप्त ॥ ४२ ॥

पञ्चेन्द्रियार्थविषया मृदुपानयोगा
हृद्याः सुखाश्च मनसः सततं निषेव्याः ॥
पानालयेषु विकटोरुनितम्बवत्यः
पीनोन्नतस्तनभरानतमध्यदेशाः ॥ ४३ ॥
प्रौढाः स्त्रियोऽभिनवयौवनपीनगाड्यः
सेव्याश्च पञ्चविषयातिशयस्वभावाः ॥ ४४ ॥

एवं पानालयादीनां चिकित्सितमभिधायाधुना पानालयचि-
कित्सामेवाह—पञ्चेन्द्रियार्थविषया इत्यादि । पञ्चेन्द्रियार्थविषया
इति पञ्चेन्द्रियार्थाः शब्दस्पर्शरूपरसगन्धाः, तेषां विषयाः कर-
णानि । मृदुपानयोगाः मृदुमद्ययोगाः; ते च वैष्टिकगौडिकमा-
ध्वीकादयः । हृद्या हृदयहिता हृदयप्रियाश्च । सुखाः सुख-
कराः । विकटोरुनितम्बवत्यः विकटौ श्रेष्ठौ विस्तीर्णौ वा ऊरु
यासां ता विकटोरवः, नितम्बवत्यः श्रेष्ठनितम्बाः; यस्मादत्र
प्रशंसायां वतुप्रत्ययः । पीनोन्नतस्तनभरानतमध्यदेशाः पीनो-
न्नतस्तनभरेण आनत ईषन्नो मध्यदेशो यासां तास्तथा ।
प्रौढाः कामक्षमाः । पञ्चविषयाः शब्दाद्यतिशयाः, त एव
स्वभावो यासां तास्तथा । श्रीब्रह्मदेवसु पञ्चानां विषयाणाम-
तिशयेन स्व आत्मीयो भावोऽभिप्रायो यासां तास्तथा ।
'पञ्चेन्द्रियार्थविषयातिशयस्वभावा' इत्यन्ये पठन्ति, व्याख्या-
नयन्ति च—पञ्चेन्द्रियार्थविषयाणां शब्दादीनामतिशयो यासां
तास्तथेत्यर्थः ॥ ४३ ॥ ४४ ॥

पिबेद्रसं पुष्पफलोद्भवं वा
सितामधूकत्रिसुगन्धियुक्तम् ॥
संचूर्ण्य संयोज्य च नागपुष्पै-
रजाजिकृष्णामरिचैश्च तुल्यैः ॥ ४५ ॥

१ 'नियोज्याः' इति पा० । २ 'भावः सत्ता' इति पा० ।
३ 'स्वभावात्' इति पा० ।

अपरं पानालये किं कार्यमित्याह—पिबेद्रसं पुष्पफलोद्भव-
मित्यादि । पुष्पफलोद्भवं कृष्णाम्बुद्भवम् । मधूको गुडपुष्पः ।
त्रिसुगन्धि त्रिजातकम् ॥ ४५ ॥

वर्षाभूयष्ट्याहमधूकलाक्षा-
त्वक्कुर्वुदाराङ्कुरजीरकाणि ॥
द्राक्षां च कृष्णामथ केशरं च
क्षीरे समालोज्य पिबेत् सुखेप्सुः ॥ ४६ ॥

वर्षाभूयष्ट्याहत्यादि । वर्षाभूप्रवृत्तीनि केशरान्तानि क्षीरे
समालोज्य सुखेप्सुः पुरुषः पिबेदिति पिण्डार्थः । वर्षाभूः श्वेत-
उनर्नवा, लक्ष् चोचं, कर्बुदाराङ्कुराः काश्चनाराङ्कुराः ॥ ४६ ॥

भवेच्च मद्येन तु येन पातितः
प्रकामपीतेन सुरासवादिना ॥
तदेव तस्मै विधिवत् प्रदापये-
द्विपर्यये भ्रंशमवश्यमुच्छति ॥ ४७ ॥

मदालयेषु सामान्यमद्यपाने उक्तेऽपि विशेषविधिमाह—
भवेदित्यादि । येन सुरासवादिना मद्येन प्रकामपीतेन पुरुषः
पातितो भवेत्, तदेव सुरासवादिकं मद्यं तस्मै पुरुषाय विधि-
वत् सौवर्चलादियुक्तं प्रदापयेत् । कस्मात्तदेव तस्मै प्रदापयेदि-
त्याह—विपर्यय इत्यादि । यस्माद्विपर्यये कृते असौ पुरुषो,
भ्रंशं क्लेशं, ऋच्छति प्राप्नोति, तस्मात्तदेव मद्यं तस्मै प्रदापये-
दित्यर्थः ॥ ४७ ॥

यथा नरेन्द्रोपहतस्य कस्यचि-
द्भवेत् प्रसादस्तत एव नान्यतः ॥
ध्रुवं तथा मद्यहतस्य देहिने
भवेत् प्रसादस्तत एव नान्यतः ॥ ४८ ॥

मद्यपीडितस्य पुंसो यथा मद्यादेव स्वास्थ्यं स्यात्तथा दृष्ट-
न्तमाह—यथेत्यादि । तत इति नरेन्द्रादित्यर्थः । द्वितीयततः-
शब्देन मद्यं परामृश्यते ॥ ४८ ॥

विच्छिन्नमद्यः सहसा योऽतिमद्यं निषेवते ॥
तस्य पानालयोद्दिष्टा विकारः संभवन्ति हि ॥ ४९ ॥

इदानीमनुकसंग्रहायाह—विच्छिन्नमद्य इत्यादि । विच्छिन्न-
मद्यः त्यक्तमद्यः । सहसा अविमृश्यैव । पानालयोद्दिष्टा ध्वंस-
कादयः । तथा च तन्त्रान्तरम्,—“विच्छिन्नमद्यः सहसा योऽ-
तिमद्यं निषेवते । भवेतां मारुतात् कष्टौ तस्य ध्वंसकविक्षयौ”
—इत्यादि ॥ ४९ ॥

मद्यस्याग्नेयवायव्यौ गुणावम्बु(म्भो)वहानि तु ॥
स्रोतांसि शोषयेयातां तेन तृष्णोपजायते ॥ ५० ॥

मद्यपानाद्यथा तृष्णोत्पत्तिस्तथाऽऽह—मद्येत्यादि । आग्ने-
यवायव्यौ गुणौ तैक्ष्ण्यरूक्षौ । अम्बुवहानि स्रोतांसीत्यत्राम्बु-
वहस्रोतःशब्देनाम्बु कथ्यते, उपचारात् । अन्ये तु व्याख्या-
नयन्ति—यैः स्रोतोभिरुदकं वहन्ति तान्येव स्रोतांसि तौ

तीक्ष्णरूक्षौ गुणौ शोषयित्वा तत आधारस्रोतःशोषात्तदाश्रय-
स्याम्बुनोऽपि शोषः, तेन हेतुना मद्येनापि तृष्णोपजायते ।
'मद्यस्य' इत्यादिपाठस्थाने केचित् 'मद्यमाग्नेयभावात्' इत्यादि
पाठं पठन्ति, स चाभावाच्च लिखितः ॥ ५० ॥

पाटलोत्पलकन्देषु मुद्गपर्ण्यां च साधितम् ॥
पिबेन्मागधिकोन्मिश्रं तत्राम्भो हिमशीतलम् ५१

मद्यजतृष्णाचिकित्सामाह—पाटलेत्यादि । पाटला सुगन्धि-
पुष्पवृक्षः, उत्पलव्यक्तिबहुत्वात् कन्देष्विति बहुत्वमुक्तम् । तत्रेति
तृष्णायाम् । हिमः तुषारः, तद्वच्छीतलं हिमशीतलम् । पाटला-
दिसाधितमम्भो हिमशीतलं पिप्पलीचूर्णमिश्रं तृष्णार्थां पिबे-
दिति पिण्डार्थः ॥ ५१ ॥

सर्पिस्तैलवसामज्जदधिभृङ्गरसैर्युतम् ॥
काथेन बिम्बवयोः सर्वगन्धैश्च पेथितैः ॥ ५२ ॥
पक्वमभ्यञ्जने श्रेष्ठं

तृष्णार्थां काथमभिधायोपचारार्थं ज्ञेहमाह—सर्पिस्तैल-
वसामज्जत्यादि । भृङ्गरसो भृङ्गराजरसः । त्विलं बिम्बफलम् ।
यवाः प्रसिद्धाः । सर्वगन्धा एलादिपठिताः । पेथिताः कल्की-
कृताः । दधिभृङ्गरसैरिति द्विभेदभिन्नशृङ्गापेक्षया रसस्यापि
द्विविधत्वं, ततो बहुवचनम् । दध्ना भृङ्गरसेन बिम्बवयोः
काथेन प्रत्येकं चतुर्गुणेन सर्वगन्धैः कल्कीकृतैः ज्ञेहचतुर्थांशैः
सर्पिस्तैलं वसा मजेति चतुःज्ञेहं पक्वमभ्यञ्जने शस्त्विति
संबन्धः । अन्येऽत्र मज्जास्थाने दुग्धं पठन्ति, व्याख्यानयन्ति
च—तैलवसेति यद्यपि द्रवद्रव्यमध्ये तैलवसे पठिते तथाऽपि
ज्ञेहस्य ज्ञेहान्तरेणासंस्कारात् सर्पिस्तैलवसेति ज्ञेहस्य त्रयं दुग्धा-
दिचतुर्द्वैः पक्वमभ्यञ्जने शस्त्विति ॥ ५२ ॥—

सेके काथश्च शीतलः ॥

अभ्यञ्जनज्ञेहमभिधाय सेकमाह—सेके काथ इत्यादि । सेके
परिषेके । काथश्च शीतल इति मधुरशीतद्रव्यकृतो हिमस-
न्निभः । एतावभ्यञ्जसेकौ सत्पि मदालये कार्यौ; अन्ये मद्य-
जतृष्णायामेवाभ्यञ्जसेकाविच्छन्ति ॥—

रसवन्ति च भोज्यानि यथास्वमवचारयेत् ॥ ५३ ॥
पानकानि सुशीतानि हृद्यानि सुरभीणि च ॥

सत्पि मदालये भोज्यानि निर्दिशन्नाह—रसवन्तीत्यादि ।
रसवन्ति प्रचुरमधुररसानि । भोज्यानि भक्षानि । यथास्वं
यथादोषप्रत्यनीकमिति; एतेन यद्भोज्यं यस्य दोषस्य प्रत्यनीकं
तद्दोषजे सत्पि मदालये तद्भोज्यमवचारयेदित्यर्थः । पानकानि
द्राक्षादाडिमादिकृतानि । हृद्यानि मनःप्रियाणि । सुरभीणि कर्पू-
राद्यधिवासितानि ॥ ५३ ॥—

त्वचं प्राप्तस्तु पानोष्मा पित्तरक्तमिभूर्च्छितः ॥
दाहं प्रकुरुते घोरं पित्तवत्तत्र भेषजम् ॥ ५४ ॥

इदानीं मद्योष्मणो दाहकारित्वमतिदेशेन तज्जन्यदाहस्य
चिकिरिसतं च श्लोकेनाह—त्वचमित्यादि । पानोष्मा मद्य-
पानोष्मा । पित्तरक्तमिभूर्च्छितः पित्तरक्तसंप्लवकः । घोरं

भयावहम् । पित्तवत्तत्र भेषजं मधुरशीतादि । 'पानोष्मा' इत्यत्र 'मद्योष्मा' इति केचित् पठन्ति ॥ ५४ ॥

शीतं विधानमत ऊर्ध्वमहं प्रवक्ष्ये
दाहप्रशान्तिकरमृद्धिमतां नराणाम् ॥
तत्रादितो मलयजेन हितः प्रदेह-
श्चन्द्रांशुहारतुहिनोदकशीतलेन ॥ ५५ ॥

शीताम्बुशीतलतरैश्च शयानमेनं
हारैर्मृणालवलयैरबलाः स्पृशेयुः ॥
भिन्नोत्पलोच्चलहिमे शयने शयीत
पत्रेषु वा सजलविन्दुषु पद्मिनीनाम् ॥ ५६ ॥

दाहप्रतीकारमतिदेशेनाभिधायेश्वराणां पुरुषाणां विशिष्टं प्रतीकारमाह—शीतमित्यादि । तत्रेति दाहे । आदित इति आदौ । मलयजेनेति सुरभिचन्दनेन । प्रदेहः प्रतनुल्लेपः । मलयजविशेषणमाह—चन्द्रांशुहारतुहिनोदकशीतलेनेति ।—हारो मुक्ताहारः, तुहिनोदकं हिमपानीयं, तद्वन्शीतलेनेत्यर्थः । अन्ये 'चन्द्रांशुहारहिमनिर्मलशीतलेन' इति, अपरे 'चन्द्रांशुहारकरकाहिमशीतलेन' इति पठन्ति । करकाः स्फटिकगुटिकाकारा वृष्टिजलजाः पाषाणाः, हिमं तुषारः, शेषं समम् । शीताम्बुशीतलतरैः शीतोदकवदतिशयशीतलैः । एतद्विशेषणं हारैर्मृणालवलयैरित्यनयोः । 'शीताम्बुशीतलकरैः' इत्यन्ये; शीताम्बुवत् शीतलहस्तैः । शयानं विश्रान्तं न तु स्वपन्तं, तादृग्दाहार्तस्य निद्राया असंभवात् । अन्ये 'मृणालवलयैः' इत्यत्र 'तुषारविमलैः' इति पठित्वा हारैरित्यस्य विशेषणं मन्यन्ते । अबलाः प्रौढस्त्रियः । स्पृशेयुः स्पर्शनं कुर्युः । दाहार्तस्य सुखोत्पादनाय शयनमाह—भिन्नोत्पलोच्चलहिमे इति ।—प्रफुल्लनीलोत्पलोच्चलशीतले एवंविधे शयने शयीत । पशान्तरमाह—पत्रेषु वेत्यादि । सजलविन्दुषु पद्मिनीनां पत्रेषु वा शयीतेति संबन्धः ॥ ५५ ॥ ५६ ॥

आसादयन् पवनमाहृतमङ्गनैभिः
कह्लारपद्मदलशैवलसंचयेषु ॥
कान्तैर्धनान्तपवनैः परिमृश्यमानः
शक्तश्चरेद्भवनकाननदीर्घिकासु ॥ ५७ ॥

किं कुर्वन् शयीतेत्याह—आसादयन्नित्यादि । आसादयन् प्राप्नुवन् । कं ? पवनं । किंभूतम् ? आहृतम् आनीतम् । अङ्गनाभिः स्त्रीभिः; व्यर्जनादिभिः कृत्वेत्युक्तम् । कह्लारपद्मदलशैवलसंचयेषु शयीतेति संबन्धते । कह्लारं सौगन्धिकोत्पलम् । अन्ये 'संचयेषु' इत्यत्र 'संचयेभ्यः' इति पठित्वा कह्लारपद्मदलशैवलसंचयेभ्योऽबलाभिराहृतमिति संबन्धित । एवंविधैः शयनैराहादितः सन् किं कुर्यादित्याह—कान्तैरित्यादि । कान्तैः कम-

१ 'शयानमेनं' इति पा० । २ 'श्वेतचन्दनेन' इति पा० ।
३ 'पवनमाहृतमित्यङ्गनाभिः' इति पा० । ४ 'शीतैर्वनान्तपवनैः' इति पा० । ५ 'प्रीतः' इति पा० । ६ 'व्यर्जनादिनिमित्तत्वेनेत्युक्तम्' इति पा० ।

नीयैर्मृदुशीतसुगन्धिभिः, वनान्तपवनैः आम्नादिवाटिकासमीप-
वातेः, परिमृश्यमानः स्पृश्यमानः, शक्तः समर्थः सन्, चरेत्
भ्रमेत् । कासु भवनकाननदीर्घिकासु गृहोद्यानससोपानपुष्करि-
णीषु । अन्ये 'कान्तैः' इत्यत्र 'शीतैः' इति, 'वनान्तपवनैः'
इत्यत्र 'जलान्तपवनैः,' 'परिमृश्यमान' इत्यत्र 'परिमृज्यमानः,'
'शक्तः' इत्यत्र 'प्रीतः' इति पठन्ति ॥ ५७ ॥

दाहाभिभूतमथवा परिषेचयेत्
लामज्जकाम्बुरुहचन्दनतोयैतोयैः ॥
विस्त्रावितां हृतमलां नववारिपूर्णां
पद्मोत्पलाकुलजलामधिवासिताम्बुम् ॥ ५८ ॥
वापीं भजेत हरिचन्दनभूषिताङ्गः
कान्ताकरस्पृशनकर्कशारोमकूपः ॥

दाहाभिभूतमित्यादि । अथवा तमातुरं दाहपीडितं परिषेच-
येत् । कैः ? लामज्जकेत्यादिभिः; लामज्जकं पर्वतोद्भूतमूलं,
अन्ये उशीरमाहुः; अम्बुरुहं पद्मोत्पलादिकं; चन्दनमत्र श्वेतं,
तस्यैव दाहहरत्वात्; तोयं बालकं; एषां तोयैः क्वाथैः । विस्त्रा-
वितामिति निःसारितपूर्वपानीयाम् । हृतमलाम् आकृष्टपद्मादि-
काम्, नववारिपूर्णाम् अपरनिर्मलजलमृतां; पद्मोत्पलाकुलजलां
पद्मम् ईषच्छुक्लं, उत्पलानि नीलोत्पलानि, तैर्व्याप्तजलाम् ।
अधिवासिताम्बुं प्रचुरचन्दनादिप्रक्षेपेण सुगन्धितजलाम् । एवं-
विधां वापीं भजेत सेवेत, 'दाहार्तं आतुर' इति शेषः । किंभूतः
सन् ? चन्दनभूषिताङ्गः श्वेतचन्दनानुलितगात्रः । पुनः किंभूतः ?
कान्तैत्यादिविशेषणयुक्तः ॥ ५८ ॥—

तत्रैनमम्बुरुहपत्रसमैः स्पृशन्त्यः
शीतैः करोरुवदनैः कठिनैः स्तनैश्च ॥ ५९ ॥
तोयावगाहकुशला मधुरस्वभावाः
संहर्षयेयुरबलाः सुकलैः प्रलापैः ॥

तत्र तस्यां वाप्यम् । एतं दाहार्तम् । अम्बुरुहं कमलं,
तस्य पत्रसमैः पत्रतुल्यैः; एतच्च शीतैः करोरुवदनैरित्यस्य
विशेषणम् । 'वदनैः' इत्यत्र 'जघनैः' इत्यन्ये । मधुरस्वभावा
मृदुप्रचाराः । सुकलैः प्रलापैः शोभनकलायुक्तैः प्रकृष्टवचनैः ।
तत्र वाप्यामेवंविधैः करोरुवदनैः स्तनैश्च कठिनैः स्पृशन्त्यो-
ऽबलाः प्रौढस्त्रियस्तोयावगाहकुशला मृदुप्रचाराः सुकलैः प्रलापै-
रेनं दाहार्तं संहर्षयेयुः लुष्टिमुत्पादयेयुरिति संबन्धः ॥ ५९ ॥—

धारागृहे प्रगलितोदकदुर्विनामे
क्लान्तः शयीत सलिलानिलशीतकुक्षौ ॥ ६० ॥
गन्धोदकैः सकुसुमैरुपसिक्तभूमौ
पत्राम्बुचन्दनरसैरुपलितकुक्ष्ये ॥
जात्युत्पलप्रियककेशरपुण्डरीक-
पुञ्जागनागकरवीरकृतोपचारे ॥ ६१ ॥

१ 'परिषेचयेत्' इति पा० । २ 'लामज्जकाम्बुरुहचन्दनतोय-
तोयैः' इति, 'शीतैरुशीरजलचन्दनवारिभिस्तम्' इति च पा० ।
३ 'अधिवासितां च' इति पा० । ४ 'मधुरैः' इति 'कुशलैः' इति
च पा० । ५ 'कृतोपकारे' इति पा० ।

**तस्मिन् गृहे कमलरेण्वरुणे शयीत
यत्नाहृतानिलविकम्पितपुष्पदासि ॥**

धारागृहे इत्यादि । प्रगलितं गलितुं प्रवृत्तं यदुदकं तेन
दुर्दिनस्येव आभा यस्य तत्तथा । क्लान्तो ग्लानियुक्तः, 'आतुर'
इति शेषः । सलिलेन मिश्रितोऽनिलः सलिलानिलस्तेन शीतः
कुक्षिरभ्यन्तरं यस्य तत् तत्र । 'सजलम्बुदशीतकुक्षौ' इत्यन्ये
पठन्ति; तत्र सजलमेघवच्छीताभ्यन्तरप्रदेशे । गन्धोदकैः
एलादिगन्धद्रव्यकषायैः । सकुसुमैः जातीकुसुमादियुतैः । अन्ये
'सकुसुमैरुपसिक्तभूमौ' इत्यत्र 'पटुभिरुक्षितभूमिभागे' इति
पठन्ति; तत्र एलादिकषायैः पटुभिर्युक्तगन्धैः सिक्तो भूमिप्रदेशो
यत्र । पत्रं पत्रकम्, अम्बु बालकं, चन्दनं श्वेतचन्दनं; रसोऽत्र
काथः । कुञ्जं भित्तिः । एतेषामेव कल्ककाथाभ्यामुपलितभि-
सिके । 'उपदिग्धकुञ्जैः' इत्यन्ये; तत्राप्येक एवार्थः । जाती प्र-
सिद्धा, उत्पलं नीलोत्पलं, प्रियको बीजकः, केशरो बकुलः, पुण्ड-
रीकं श्वेतपद्मं, पुत्रागो देवबल्लभः खनामप्रसिद्धः, नागं नाग-
केशरं, करवीरोऽत्र रक्तकरवीरः, अत्रैतेषां पुष्पाणि प्राद्याणि;
तैः कृतोपचारे कृतरचनाविशेषे धारागृहे । अन्ये लेवं पठन्ति
—'मांसीतमालतृणकुङ्कुमपद्मपत्रजात्युत्पलाप्रकरवीरकृतोपकारे'
इति । तमालं पत्रकं, तृणं सुगन्धितृणं, पद्मपत्रकं कमलपत्रं,
जात्युत्पले पूर्ववत्, अप्रकरवीरो रक्तकरवीरः, शेषं सममिति ।
तस्मिन् गृहे धारागृहे । कमलरेण्वरुणे कमलधूर्लीवद्रक्षात्रे इति
धारागृहविशेषणम् । यत्नाहृतानिलविकम्पितपुष्पदासि प्रकारान्त-
रानीतवातचालितपुष्पमालायुक्ते ॥ ६० ॥ ६१ ॥—

**हेमन्तविन्ध्यहिमवन्मलयाचलानां
शीताम्भसां सकदलीहरितद्रुमाणाम् ॥ ६२ ॥**

उद्भिन्ननीलनलिनाम्बुरुहाकराणां
चन्द्रोदयस्य च कथाः शृणुयान्मनोज्ञाः ॥

म्लानं प्रतान्तमनसं मनसोऽनुकूलाः
पीनस्तनोरुजघना हरिचन्दनाङ्ग्यः ॥ ६३ ॥

ता एनमार्द्रवसनाः सह संविशेयुः
श्लिष्टाऽबलाः शिथिलमेखलहारयथ्यः ॥ ६४ ॥

एवंविधे धारागृहे शयानः किं कुर्यादित्याह—हेमन्तेत्यादि ।
हेमन्तः ऋतुः; मलयान्तैरचलशब्दः प्रत्येकं संबध्यते,
तेनात्र विन्ध्यवनादिपरिहारः । तेषां विशेषणत्रयमाह—शीता-
म्भसां शीतपानीयानाम् । सकदलीहरितद्रुमाणाम् कदलीहरित-
वृक्षसहितानाम् । उद्भिन्ननीलनलिनाम्बुरुहाकराणाम् उद्भिन्नानि
विकसितानि नीलनलिनानि नीलोत्पलानि अम्बुरुहाणि पुण्डरी-
करचोरपलादीनि तेषामाकराः तद्युक्तजलाशयाः ते उत्र ऊर्ध्वप्र-
देशे येषामित्यर्थः; तेषामेवंविधानां पर्वतानां मनोज्ञाः
कथाः शृणुयात् । चन्द्रोदयस्य चेति कथाः शृणुयादित्यर्थः ।

१ 'प्रकारान्तरपेरितवातचालितपुष्पमालायुक्ते' इति पा० ।

२ 'घनसारदिग्धाः' इति पा० । ३ 'हेमन्तादिभिर्मलयान्तैरचलशब्दः
प्रत्येकं संबध्यते, तेन हेमन्तुर्विन्ध्यवनादिपरिहारः' इति पा० ।

मनोज्ञा मनोनुकूलाः । एवमपि सुखमनाभुवन्तं कथमुपाचरेदि-
त्याह—म्लानमित्यादि । म्लानं ग्लानियुक्तम् । प्रतान्तमनसं
पीनानि मांसत्यादि स्तनोरुजघनानि यासां
तास्तथा; जघनं स्त्रीकव्यप्रभागः । हरिचन्दनाङ्ग्यः रक्तचन्दना-
नुलिताः; अन्ये 'घनसारदिग्धा' इति पठन्ति, तत्र चन्दनानु-
लिताः । ता इति अबला इत्यर्थः । एनं दाहार्तिमन्तम् ।
आर्द्रवसना आर्द्रवलाः । सह संविशेयुरिति दाहार्तेन सह
विश्रामं कुर्यादित्यर्थः । श्लिष्टा आलिङ्ग्य । अबलाः स्त्रियः ।
किंभूताः? शिथिलमेखलहारयथ्य इति शिथिला लम्बमाना
मेखला छुद्रसुवर्णवण्टिकायुक्तः कटिदोरकः, हारयथिः मौक्तिक-
माला यासां तास्तथा । ता अबलाः मनसोऽनुकूला इत्यादि-
विशेषणविशिष्टाः, म्लानं प्रतान्तमनसमातुरं श्लिष्टा तेनेव सह
संविशेयुरिति संबन्धः । केचित् 'श्लिष्टा' इत्यत्र 'श्लिष्य' इति
पठन्ति, व्याख्यानयन्ति च—श्लिष्य आश्लिष्य; छन्दोपुरोधेन
आङ्शब्दलोपः ॥ ६२-६४ ॥

**हर्षयेयुर्नरं नार्यः स्वगुणै रहसि स्थिताः ॥
ताः शैत्याच्छमयेयुश्च पित्तपानात्ययान्तरम् ॥ ६५ ॥**

हर्षयेयुरित्यादि । हर्षयेयुः तुष्टिं नयेयुः । नरमिति दाहार्तेम् ।
नार्यः स्त्रियः । कैर्हर्षयेयुः? स्वगुणैः शृदुमाषणादिभिः । रहसि
स्थिता एकान्ते स्थिताः । ता नार्यः । शैत्यात् 'आत्मन' इति
शेषः । शमयेयुः शान्तिं नयेयुः । किं शमयेयुः? पित्तपानात्य-
यान्तरं पित्तपानात्ययमेदम् ॥ ६५ ॥

**तृड्दाहरक्तपित्तेषु कार्योऽयं मेषजक्रमः ॥
सामान्यतो**

इयं विधिमन्यत्राप्यतिदिशन्नाह—तृडित्यादि । तृट् पिपासा,
दाहो नानाप्रकारो वक्ष्यमाणः । अयम् अनन्तरोक्तः । मेषज-
क्रम औषधविधिः कार्यः ॥—

विशेषं तु शृणु दाहेष्वशेषतः ॥ ६६ ॥
तृडादिषु सामान्यतो विधिमुद्दिश्य दाहेषु विशेषविधिमाह—
विशेषमित्यादि । दाहेष्विति बहुवचनं नानाप्रकारत्वेन दाह-
स्याभिधास्यमानत्वात्; अत एव अशेषत इत्युक्तम्, अशेषे-
ष्वित्यर्थः ॥ ६६ ॥

**कृत्स्नदेहानुगं रक्तमुद्रिकं दहति ह्यति ॥
संचूप्यते दहते च ताम्राभस्ताम्रलोचनः ॥ ६७ ॥**

लोहगन्धाङ्गवदनो वह्निमेवावकीर्यते ॥
तं विलङ्घ्य विधानेन संसृष्टाहारमाचरेत् ॥ ६८ ॥

अप्रशाम्यति दाहे च रसैस्तृतस्य जाङ्गलैः ॥
शाखाश्रया यथान्यायं रोहिणीर्व्यधयेत् सिराः ॥ ६९ ॥

इदानीं रक्तादिदाहलक्षणं तेषामेव विधिं चिकित्सितं
चाह—कृत्स्नदेहानुगमित्यादि । कृत्स्नदेहानुगं सकलदेहव्याप्तम् ।

१ 'स्त्रियमितवसनाः' इति पा० । २ 'पित्तपानात्ययं स्त्रियः'
इति पा० । ३ 'रक्तपित्ततृषादाहेष्वयमेव विधिः स्मृतः' इति
पा० । ४ 'रक्तं' इति इत्तलि, पु. पा० । ५ 'पित्तादिदाहलक्षणं'
इति इत्तलि, पु. पा० ।

उदिक्तं प्रवृद्धम् । हिशब्द एवार्थे । संवृष्यते आकृष्यत इव वेदनाविशेषः । 'दह्यते' इत्यत्र 'उष्यते' इत्यन्ये; तत्र उष्यते दह्यत इत्यर्थः । ताम्राभः ताम्रप्रभः । ताम्रलोचनो लोहिताक्षः । लोहगन्धशब्दोऽङ्गवदनाभ्यां संबध्यते । वह्निनेवावकीर्यते ज्वलितान्नारैरिवात्मानमाचितं मन्यते, अनेन दाहातिशयः प्रतिपादितः । तमिति रक्तदाहार्तम् । विलङ्घ्येति विविधप्रकारं लङ्घयित्वा । विधानेन क्रमेण, संसृष्टाहारं कृततर्पणादिक्रमं, आचरेदिति कुर्यात्, 'वेशप्रयुक्तं' इति शेषः । एवमप्यप्रशाम्यति दाहे किं कुर्यादित्याह—अप्रशाम्यतीत्यादि । अप्रशाम्यति दाहे जात्रै रसैस्तृप्तस्य शाखाश्रया बाहुजङ्गाश्रयाः रोहिणीः लोहिताः सिरा यथान्यायं व्यधयेदिति संबन्धः; यथान्यायं सिराव्यधिविधानोक्तेन न्यायेनेत्यर्थः ॥ ६७-६९ ॥

पित्तज्वरसमः पित्तात् स चाप्यस्य विधिर्हितः ॥

अतः परं दाहस्य पित्तज्वरेण सह समत्वं तच्चिकित्सितं चाह—पित्तज्वरसम इत्यादि ॥

तृष्णानिरोधावध्यातौ क्षीणे तेजः समुद्धतम् ॥७०॥

सबाह्याभ्यन्तरं देहं दहेद्वै मन्दचेतसः ॥

संशुष्कगलताल्वोष्ठो जिह्वां निष्कृष्य चेष्टते ॥७१॥

तृष्णरोधजे दाहे चिकित्सितं निर्दिशन्नाह—तृष्णानिरोधादित्यादि । अन्धातौ पानीयधातौ । तेजः पित्तोष्मा । समुद्धतम् अत्यर्थवृद्धम् । एवंविधं तेजो देहं सबाह्याभ्यन्तरं मन्दचेतस आतुरस्य वै स्फुटं दहेदित्यर्थः । स दह्यमानदेहः किं कुर्यादित्याह—जिह्वां निष्कृष्येत्यादि । जिह्वां निष्कृष्य निःसार्येत्यर्थः । चेष्टते हस्तापादादिविक्षेपणं करोति, 'दाहार्तः' इति शेषः । अन्ये 'जिह्वा निःसृत्य वेपते' इति पठन्ति, तत्र दाहार्तस्य जिह्वा निःसृत्य कम्पते इत्यर्थः ॥ ७० ॥ ७१ ॥

तत्रोपशमयेत्तेजस्त्यग्धातुं च विवर्धयेत् ॥

पाययेत् काममम्भं शर्कराढ्यं पयोऽपि वा ॥७२॥

शीतमिक्षुरसं मन्यं वितरेचेरितं विधिम् ॥

तत्रेत्यादि । तत्र तृष्णानिरोधजे दाहे । उपशमयेत् शान्तिं नयेत् मधुरशीतादिभिः । तेजः पित्तोष्माणम् । अत्रान्ये 'तस्य तेजः प्रशमयेत्' इति पठन्ति; तत्र तस्येति दाहार्तस्य, शेषं समम् । अन्धातुं च विवर्धयेदिति स्वयोनिवर्धनैः मधुरस्निग्धशीतलैः । अम्भः पानीयम् । तं तृष्णानिरोधजदाहार्तम् । किम्भूतमम्भः ? शर्कराढ्यं प्रभूतशर्करायुक्तम् । किमम्भ एव पाययेदित्याह—पयोऽपि वेति ।—शर्कराढ्यं दुरग्धं वेत्यर्थः । मन्यं "शक्नः सर्पिषाऽभ्यक्षाः शीतवारिपरिभ्रुताः" इत्याद्युक्तशङ्गम् । वितरेचेरितं विधिमिति पित्तज्वरहरम् । केचित् 'वितरेचेतरं विधिम्' इति पठन्ति; तत्र पित्तज्वरोक्तात् इतरोऽन्यः पित्तहरो विधिरित्यर्थः ॥ ७२ ॥—

१ 'पित्तदाहार्त' इति ह. लि. पु. पाठः । २ 'यथाभ्यासं' इति पा० । ३ 'समुत्थितम्' इति पा० । ४ 'वेपते' इति पा० । ५ 'इच्छयाऽम्भश्च' इति 'इच्छयाऽम्भस्तं' इति पा० । ६ 'वितरेचेरितं' इति पा० ।

असृजा पूर्णकोष्ठस्य दाहो भवति दुःसहः ॥ ७३ ॥
विधिः सद्योव्रणीयोक्तस्तस्य लक्षणमेव च ॥

असृजा पूर्णकोष्ठेत्यादि । असृजा रक्तेन । पूर्णकोष्ठस्य संभृतोदरस्य । दुःसहः रौद्रः । विधिः चिकित्सा । तस्येति दाहार्तस्य । लक्षणमेवेति सद्योव्रणीयोक्तमित्यर्थः 'असृजा' इत्यत्र 'असृजः' इति षष्ठ्यन्तं केचित् पठन्ति, पूरणार्थे षष्ठी व्याख्यानयन्ति च ॥ ७३ ॥—

धातुक्षयोक्तो यो दाहस्तेन मूर्च्छातृषान्वितः ॥७४॥

क्षामस्वरः क्रियाहीनो वृंशं सीदति पीडितः ॥

रक्तपित्तविधित्तस्य हितः छिग्धोऽनिलापहः ॥७५॥

धातुक्षयोक्तो यो दाह इत्यादि । धातुक्षयोक्तो रक्तक्षयोक्तः । यन्नात्र रक्तक्षयोक्त इति पाठो न कृतः, तदितरधातुक्षयेऽपि दाहो भवतीति ज्ञापनार्थम् । तेन धातुक्षयजदाहेन । क्षामस्वरो दुर्बलस्वरः । क्रियाहीनः कायिकमानसचेष्टाहीनः । पीडितो 'दाहेन' इति शेषः ॥ ७४ ॥ ७५ ॥

क्षतजेनाश्रतश्चान्यः शोचतो वाऽप्यनेकधा ॥

तेनान्तर्दह्यतेऽत्यर्थं तृष्णामूर्च्छाप्रलापवान् ॥ ७६ ॥

तमिष्टविषयोपेतं सुहृद्भिरभिसंवृतम् ॥

क्षीरमांसरसाहारं विधिनोक्तेन साधयेत् ॥ ७७ ॥

'असृजा पूर्णकोष्ठस्य' इत्यादिना कोष्ठस्येन रक्तेन दाहमभिधायेदानीं प्रकारान्तरेणाह—क्षतजेनाश्रतश्चान्य इत्यादि । क्षतजेन रक्तेन । अश्रतः भोजनं कुर्वतः । अन्यो 'दाह' इति शेषः । शोचतो वाऽप्यनेकपेति अनेकप्रकारं शोकं कुर्वतः । शोकं कुर्वतो भोजनं कुर्वतो वाऽपि नरस्यान्यो दाहो रक्तेन भवतीति संबन्धः । तेन दाहेन, अन्तः अभ्यन्तरं दह्यते । मूर्च्छातृष्णाप्रलापवान् 'आतुरो भवति' इति शेषः । तम् आतुरम् । इष्टविषयोपेतम् अभिलषितशब्दस्पर्शादिसंयुक्तम् । सुहृद्भिः मित्रैः । अभिसंवृतं झमन्ततः परिभृतम् । विधिनोक्तेन साधयेत् दाहशान्तिकारेण प्रागुक्तेन विधानेन शान्तिं नयेत् ॥ ७६ ॥ ७७ ॥

मर्माभिघातजोऽप्यस्ति स चासाध्यतमः स्मृतः ॥

मर्माभिघातज इत्यादि । मर्माभिघातजः सद्यः कालान्तरे वा प्राणहरमर्माभिघातजः । यदेवं तर्हि असाध्यत्वं प्राप्तमेव, स चासाध्यतमः स्मृत इति व्यर्थम् । नैवं, स चासाध्यतमः स्मृत इत्यस्मादेव सद्यःकालान्तरप्राणहरमर्माजो ज्ञायत इत्यदोषः । 'स चासाध्यतमः स्मृतः' इत्यत्रान्ये 'सोऽसाध्यः सप्तमो मत' इति पठन्ति । अत एव च दाहगणनां कुर्वन्ति—त्वचं प्राप्तस्तु पानोष्मेत्यादिः प्रथमो दाहः, कृस्त्रदेहानुगं पित्तमित्यादिर्द्वितीयः तृष्णानिरोधादित्यादिस्त्वृतीयः, असृजा पूर्णकोष्ठेत्यादिश्चतुर्थः, धातुक्षयोक्त इत्यादिः पञ्चमः, क्षतजेनाश्रतश्चान्यः शोचतो वाऽपीत्यादिः षष्ठः, सप्तमश्च मर्माभिघातजः ॥—

१ 'दाहोऽन्यः स्वात्सुदुस्तरः' इति पा० । २ 'स सीदेद्भ्रूषी-
डितः' इति पा० । ३ 'सोऽसाध्यः सप्तमो मतः' इति पा० ।
४ 'सद्यःकालान्तर' इति हस्तलिखितपुस्तके नोपलभ्यते ।

सर्वे एव च वर्ज्याः स्युः शीतगात्रेषु देहिषु ॥७८॥
(एवंविधो भवेद्यस्तु मदिरामयपीडितः ॥)

अवस्थायां सर्वेषामपि दाहानां वर्जनमाह—सर्वे एवेत्यादि ।
सर्वे एव 'दाहा' इति शेषः ॥ ७८ ॥

प्रशान्तोपद्रवे चापि शोधनं प्राप्तमाचरेत् ॥ ७९ ॥

दाहानां पुनराशुत्तिनिषेधाय विधानमाह—एवंविधो भवे-
दित्यादि । प्रशान्तोपद्रवे निवृत्ततृष्णादिके 'आतुरे' इति शेषः ।
शोधनं विरेचनं, पित्तहरत्वात् । प्राप्तं यथादोषप्रत्यनीकम् ।
आचरेत् कुर्यात् 'वेद्य' इति शेषः । अन्ये शोधनशब्देन
वमनमपि कथयन्ति । तद्वमनं दाहकारिणि पित्ते कैफस्थानगे
कार्यम् । अन्ये 'प्रशान्तोपद्रवश्चापि' इति पठन्ति; तत्र एवं-
विध आतुरः शोधनमाचरेदिति व्याख्यानयन्ति ॥ ७९ ॥

सजीरकाण्यार्द्रकशृङ्गवेर-
सौवर्चलान्यर्धजलशुतानि ॥

मद्यानि हृद्यान्यथ गन्धवन्ति

पीतानि सद्यः शमयन्ति तृष्णाम् ॥ ८० ॥

यथा पीयमानं मद्यं तृष्णाकरं न भवति तथा प्राह—
सजीरकाणीत्यादि । सजीरकाणि जीरकसहितानि । आर्द्रकं
प्रसिद्धं, शृङ्गवेरं शुष्ठी । आर्द्रकस्यादौ सहशब्दो बोद्धव्यः;
तेन 'आर्द्रकशृङ्गवेरसौवर्चलानि' इति मद्यानीत्यस्य विशेषणम् ।
अर्धजलशुतानि अर्धपानीयमिश्रितानि । हृद्यानि मनःप्रियाणि ।
गन्धवन्ति प्रशस्तगन्धानि । एवंविधानि मद्यानि पीतानि
सन्ति सद्यस्तृष्णां शमयन्तीति पिण्डार्थः ॥ ८० ॥

जलशुतश्चन्दनभूषिताङ्गः

स्वर्गी सभक्तां पिशितोपदंशाम् ॥

पिबन् सुरां नैव लभेत रोगान्

मनोनुविभ्रं च मदं न याति ॥ ८१ ॥

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे मदात्ययप्रतिषेधो नाम
(नवमोऽध्यायः, आदितः) सप्तच-
त्वारिंशत्तमोऽध्यायः ॥ ४७ ॥

किम्भूतः सन्मद्यपः किम्भूतां सुरां पिबन् पानजरोगान्
मनोविघातकं च मदं न प्राप्नोतीत्याह—जलशुत इत्यादि ।
जलशुतो जलार्द्रगात्रः । चन्दनभूषिताङ्गः चन्दनानुलितशरीरः ।
स्वर्गी पुष्पमालायुक्तः । सभक्तां भक्तेन सहिताम् । पिशि-
तोपदंशां मांसभक्षणसहिताम् । रोगान् पानजानित्यर्थः ।
मनोनुविभ्रं च मदं न याति मनोविघातकं मदं न प्राप्नोति ।
एतेनोत्तरो मर्दां नाधिगच्छतीत्युक्तम् । अन्ये 'मनोमतिभ्रं
च मदं न याति' इति पठन्ति; तत्र मनोबुद्धिप्रमोहलक्षणं
मदं न प्राप्नोतीत्यर्थः ॥ ८१ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रे सप्तचत्वारिंश-
त्तमोऽध्यायः ॥ ४७ ॥

१ 'अयमर्धको इत्तलिखितपुस्तके न पठ्यते । २ 'कफाश-
यस्ये' इति पा० । ३ 'मनोमतिभ्रं च' इति पा० ।

अष्टचत्वारिंशत्तमोऽध्यायः ।

अथातस्तृष्णाप्रतिषेधमध्यायं व्याख्यास्यामः १
यथोवाच भगवान् धन्वन्तरिः ॥ २ ॥

पानात्ययप्रतिषेधानन्तरं मद्यहेतुत्वात्तुल्यचिकित्सितत्वाच्च
तृष्णाप्रतिषेधारम्भो युक्त इत्यत आह—अथात इत्यादि ॥ १॥ २॥

सततं यः पिबेद्भारि न तृप्तिमधिगच्छति ॥

पुनः काङ्क्षति तोयं च तं तृष्णादित्तमादिशेत् ॥ ३ ॥

तृष्णारोगस्वरूपकथनाय यादृशस्तृष्णादित्तो भवति तादृश-
माह—सततं य इत्यादि । नाधिगच्छति न प्राप्नोति ॥ ३ ॥

संक्षोभशोकश्रममद्यपाना-

द्रूक्षाम्लशुष्कोष्णकटूपयोगात् ॥

धातुक्षयाद्भ्रमसूर्यतापात्

पित्तं च वातश्च भृशं प्रवृद्धौ ॥ ४ ॥

स्रोतांसि संदूषयतः समेतौ

यान्यम्बुवाहीनि शरीरिणां हि ॥

स्रोतःस्वर्पावाहिषु दूषितेषु

जायेत तृष्णाऽतिबलां ततस्तु ॥ ५ ॥

तृष्णाया हेतुसंप्राप्ती आह—संक्षोभशोकश्रममेत्यादि ।
संक्षोभः अत्यर्थचलनम् । श्रम आयासजः खे(खे)दः । समेतौ
मिलितौ । अम्बुवाहीनि स्रोतांसि जिह्वागलताल्लङ्घ्यमानि
रसवाहिन्यश्च धमन्यः । अतिबला अतिशयेन बल्युक्ता
तृष्णा । संक्षोभेत्यादिकः सूर्यतापान्तो हेतुः, 'पित्तं च वातश्च
भृशम्' इत्यादिका 'जायेत तृष्णाऽतिबला ततस्तु' इत्यन्ता
संप्राप्तिः ॥ ४ ॥ ५ ॥

तिष्ठः स्मृतास्ताः क्षतजा चतुर्थी

क्षयात्तथाऽन्याऽऽमसमुद्भवा च ॥

स्यात् सप्तमी भक्तनिमित्तजा तु

निबोधै लिङ्गान्यनुपूर्वशस्तु ॥ ६ ॥

तृष्णासंख्यामाह—तिष्ठ इत्यादि । तिष्ठ इति वातपि-
त्तकफैः । यद्यपि कफस्य स्तैमित्यात्तृष्णाजनकत्वं न संभवति,
तथाऽपि वृद्धः श्लेष्मा यदा वातं पित्तेन सह आवृणोति तदा
ताभ्यां संशोष्यमाणस्तृष्णां जनयति । ता इति तृष्णाः । क्षतजा
व्रणनिमित्ता । चतुर्थीति चतुर्थप्रहणादाद्यानां चतसृणां
तृष्णानां सुखसाध्यत्वं रसक्षयामसमुद्भवयोर्दुःसाध्यत्वं च बोध-
यति । क्षयात् रसक्षयात्, 'रसक्षयाद्या क्षयसंभवा सा' इति वक्ष्य-
माणवचनात् । अन्या अपरा । आमसमुद्भवा अजीर्णजा ।
भुक्तनिमित्तजा चेति त्रिधादिभोजननिमित्ता । यद्यपि तन्त्रा-
न्तरे पक्षे तृष्णा निर्दिष्टा, तथाऽप्यत्र निदानभेदेन चिकित्सा-
भेदात् सप्त निर्दिष्टा । या च स्वभावजा तस्या अज्ञानधिकारः,
स्वस्थोजस्करचिकित्सितविषयत्वात्; या च बुभुक्षाप्रभवा सा

१ 'कषाययोगान्' इति पा० । २ 'तृष्णा प्रतिबला' इति पा० ।

३ 'लिङ्गानि तासां शृणु चोषधानि' इति पा० । ४ 'संग्रहे' इति
इत्तलिखितपुस्तकेषु पाठ उपलभ्यते ।

ज्वराधिकारे सम्यग्रलङ्घनलक्षणलेनोक्ता, तस्या अप्यनधिकार-
त्वेनागणनं; या च पित्तज्वरलिङ्घनेन कथिता सा पैतिकायाम-
वृद्धा या च पानजा सा क्षयजायामवृद्धेति; अतो न संख्या-
तिरेकः । निबोध जानीहि । अनुपूर्वशः यथाक्रमेण । केचित्
'लिङ्गानि तासां शृणु सौषधानि' इति पठन्ति ॥ ६ ॥

तास्वोष्ठकण्ठास्यविशोषदाहाः
संतापमोहभ्रमविप्रलापाः ॥

पूर्वाणि रूपाणि भवन्ति तासा-
मुत्पत्तिकालेषु विशेषतस्तु ॥ ७ ॥

तृष्णायाः पूर्वरूपमाह—तास्वोष्ठकण्ठास्येत्यादि । विशोष-
दाहा इति तास्वादिभिः सह प्रत्येकं संबध्यते । विशोषो विशे-
षेण शोषः । सन्तापो घर्मादिभिरिव । मोहो वैचिर्यम् ।
विप्रलापो विविधप्रकारेण भाषणम् । तासां तृष्णानाम् ।
उत्पत्तिकालेषु विशेषतस्त्विति तानि पूर्वरूपाणि अतिशयेनो-
त्पत्तिकालेषु संबवन्तीत्यर्थः ॥ ७ ॥

शुष्कास्यता मारुतसंभवायां
तोदस्तथा शङ्खशिरःसु चापि ॥
स्रोतोनिरोधो विरसं च वक्रं
शीताभिरङ्गिश्च विवृद्धिमेति ॥ ८ ॥

वातजतृष्णालक्षणमाह—शुष्कास्यता मारुतसंभवायामि-
त्यादि । शुष्कास्यता मुखशोषः । शङ्खशिरःसु शङ्खयोः शिरसि
चेत्यर्थः । स्रोतोनिरोधः कर्णस्रोतोनिरोधः । विरसं विरुद्धरसम् ।
एति प्राप्नोति । केचित् 'शुष्कास्यता' इत्यत्र 'क्षामास्यता' इति
पठित्वा वक्तुं चर्चयितुं चासामर्थ्यमिति व्याख्यानयन्ति ।
'शङ्खशिरःसु चापि' इत्यत्र 'शङ्खशिरोगलेषु' इति केचित्
पठन्ति ॥ ८ ॥

मूर्च्छाप्रलापारुचिवक्रशोषाः
पीतेक्षणत्वं प्रततश्च दाहः ॥
शीताभिकाङ्क्षा मुखतिकृता च
पित्तात्मिकायां परिधूपनं च ॥ ९ ॥

पित्तजतृष्णालक्षणमाह—मूर्च्छेत्यादि । मूर्च्छा चेतना-
च्युतिः । पीतेक्षणत्वं पीतनेत्रता । प्रततः सन्ततः । शीता-
भिकाङ्क्षा शीतेच्छा । परिधूपनं धूमोद्गम(ह)नमिव ॥ ९ ॥

कफावृताभ्यामनिलानलाभ्यां
कफोऽपि शुष्कः प्रकरोति तृष्णाम् ॥
निद्रा गुरुत्वं मधुरास्यता च
तयाऽर्दितः शुष्यति चातिमात्रम् ॥ १० ॥

१ 'चित्तोददाहाः' इति पा० । २ 'वितोदः स्रज्यादिभिरिव
विविधवेदनाः' इति पा० । ३ 'शङ्खशिरोगलेषु' इति पा० । ४ 'रसा-
म्बुवाहिधमनीनिरोधः' इति पा० । ५ 'बाष्पावरोधात्कफसंवृतेऽसौ
तृष्णा बलासेन भवेत्तत्र' इति पा० । ६ 'तृष्णार्दितः' इति पा० ।

कण्ठोपलेपो मुखपिच्छिलत्वं
शीतज्वरहृद्द्विरोचकश्च ॥
कफात्मिकायां गुरुगात्रता च
शाखासु शोफस्त्वविपाक एव ॥
एतानि रूपाणि भवन्ति तस्यां
तयाऽर्दितः काङ्क्षति नाति चाम्भः ॥ ११ ॥

कफजतृष्णालक्षणमाह—कफावृताभ्यामित्यादि । अनिलान-
लाभ्यां वातपित्ताभ्याम् । गुरुत्वमुदरे बोद्धव्यम् । तयाऽर्दितः
कफतृष्णया पीडितः । कण्ठोपलेपः कण्ठे मलवृद्धिः । मुखपि-
च्छिलत्वं श्लेष्मणा लिप्तमुखत्वम् । शीतज्वरः शीतपूर्वो ज्वरः ।
गुरुगात्रता हृत्स्वपादविरोगुरुत्वम् । शाखासु बाहुपादेषु ।
शोफः श्वयथुः । अविपाक आहारस्यापचनम् । नातिकङ्क्षति
नात्यभिलषतीत्यर्थः । केचिदमुं पाठमन्यथा पठन्ति—'बाष्पा-
वरोधात् कफसंवृतेऽसौ तृष्णा बलासेन भवेत्तथा च' इति;
शेषं निद्रेत्यादि समम् ॥ १० ॥ ११ ॥

क्षतस्य रुक्शोणितनिर्गमाभ्यां
तृष्णा चतुर्थी क्षतजा मता तु ॥
तयाऽभिभूतस्य निशादिनानि
गच्छन्ति दुःखं पिबतोऽपि तोयम् ॥ १२ ॥

क्षतजतृष्णालक्षणमाह—क्षतस्येत्यादि । क्षतस्य व्रणिनः
पुरुषस्य या तृष्णा भवेत् सा चतुर्थी क्षतजा । तथा च पीडि-
तस्य पुंसः तोयं पिबतोऽपि निशादिनानि दुःखं गच्छन्तीति
संबन्धः ॥ १२ ॥

रसक्षयाद्या क्षयजा मता सा
तयाऽर्दितः शुष्यति दह्यते च ॥
अत्यर्थमाकाङ्क्षति चापि तोयं
तां सन्निपातादिति केचिदाहुः ॥ १३ ॥
रसक्षयोक्तानि च लक्षणानि
तस्यामशेषेण भिषगव्यवस्येत् ॥

रसक्षयाच्च क्षयजेत्यादि । मता कथिता । आकाङ्क्षति अभिल-
षति । तां सन्निपातादिति केचिदाहुरिति राश्यहोः षदसु काले-
ष्वत्यर्थं पानीयपानेनापि तदनुपशमात् । परमतमप्रतिषिद्धम्
अनुमतम् । रसक्षयोक्तानि लक्षणानि 'रसक्षये हृत्पीडा कम्पः'
इत्यादीनि । 'रसक्षयोक्तानि' इति केचित् पठन्ति । तस्यां
क्षयजतृष्णायाम् । व्यवस्येत् जानीयात् ॥ १३ ॥—

त्रिदोषलिङ्गाऽऽमसमुद्भवा च
हृच्छूलनिष्टीवनसाद्युक्ता ॥ १४ ॥

१ 'मुखे पैच्छिल्यम्' इति पा० । २ 'भवेत्सा' इति पा० ।
३ 'रसक्षयाद्या क्षयसंभवा सा तयाऽभिभूतस्तु निशादिनेषु । पेयीय-
तेऽम्भः स सुखं न याति तां सन्निपातादिति केचिदाहुः' इति पा० ।

आमजतृष्णालक्षणमाह—त्रिदोषलिङ्गामसमुद्भवत्वादि ।
त्रिदोषलिङ्गा दोषत्रयलिङ्गयुक्ता, अजीर्णतो दोषत्रयकोपात् ।
निष्ठीवनं शुग्धुगिका । सादः अङ्गलानिः ॥ १४ ॥

स्निग्धं तथाऽम्लं लवणं च भुक्तं
गुर्वन्नमेवातितृषां करोति ॥

भक्षजतृष्णालक्षणमाह—स्निग्धं तथाऽम्लमित्यादि । तृषां
तृष्णाम् । एषा कफात्, वातपित्तं तु सर्वास्वपि कारणे (?) ॥—

क्षीणं विचित्तं बधिरं तृषार्तं
विचर्जयेन्निरगतजिह्वमाशु ॥ १५ ॥

इदानीमवस्थायां सर्वासां वर्जनमाह—क्षीणं विचित्तमि-
त्यादि । विचित्तं नष्टमनस्कम् । तृषार्तं तृष्णापीडितं
मनुष्यम् ॥ १५ ॥

तृष्णाभिवृद्धाबुदरे च पूर्णे
तं वामयेन्मागधिकोदकेन ॥
विलोभनं चात्र हितं विषेयं
स्याद्वादिमाघ्रातकमातुलुङ्गैः ॥ १६ ॥
तिष्ठः प्रयोगैरिह सन्निवार्याः
शीतैश्च सम्यग्रसवीर्यजातैः ॥

इदानीं चिकित्सावसरः—तृष्णाभिवृद्धावित्यादि । वामयेत्
छर्दयेत्, परं क्षयजां विहाय; तत्र हि क्षीणधातुत्वाद्मनमनु-
चितम् । तथा च तन्त्रान्तरम्,—“उल्लेखनं तु तृष्णासु क्षया-
दन्यत्र युज्यते”—इति । मागधिकोदकेन पिप्पलीमिश्रितज-
लेन । विलोभनं विशिष्टो लोभः । कैर्विलोभनं विषेयं स्यादित्याह
—दाडिभाघ्रातकेत्यादि । एतेन तल्लालसायाय तस्य पुरतो
दाडिभाघ्रमूलकमध्ये खादेयुरित्युक्तं, अन्ये नानाप्रकाराभिः
कथाभिरपि विलोभनमिच्छन्ति । कैचिद्विलोभनमित्यत्र विल-
ङ्घनमिति पठन्ति; विलङ्घनं लघुभोजनं नतु लङ्घनं, तस्य
पित्तकरत्वादिति च व्याख्यानयन्ति । तिष्ठः वातपित्तकफजा-
स्तृष्णाः । सन्निवार्या निवारणीयाः । प्रयोगैः वक्ष्यमाणैः । सम्य-
ग्रसवीर्यजातैरिति संपूर्णरसवीर्यैरित्यर्थः ॥ १६ ॥—

गण्डूषमम्लैर्विरसे च वक्त्रे
कुर्याच्छुभैरामलकस्य चूर्णैः ॥ १७ ॥

गण्डूषमम्लैरित्यादि । अम्लैः मद्यारनालमातुलुङ्गादिभिः ।
विरसे चेति चकार आमलकस्य चूर्णैरित्यत्र द्रष्टव्यः । तेन न
केवलमम्लैर्गण्डूषं कुर्यात् आमलकस्य चूर्णैरपीत्यर्थः ॥ १७ ॥

सुवर्णरूप्यादिभिरग्नितप्तै-
र्लोष्टैः कृतं वा सिकतादिभिर्वा ॥
जलं सुखोष्णं शमयेत्तु तृष्णां
सशर्करं शौद्रयुतं हिमं वा ॥ १८ ॥

१ 'गुर्वन्नमेवाशु' इति पा० । २ 'विलेपनं चात्र हितं वदन्ति'
इति पा० । ३ 'तृष्णा प्रयोगैरिह सा निवार्या' इति पा० ।
४ 'सिकतोपलैर्वा' इति पा० ।

सुवर्णरूप्यादिभिरित्यादि । सुवर्णादिभिर्लोष्टैः सिकतादिभिर्वा
अग्नितप्तैः कृतं संस्कृतं जलं सुखोष्णं पीतं सत् तृष्णां शमयेत्,
तदेव वा हिमीकृतं शर्करामधुयुक्तं पीतं सत् तृष्णां शमयेदिति
पिण्डार्थः ॥ १८ ॥

पञ्चाङ्गिकाः पञ्चगणा य उक्ता-
स्तेष्वम्बु सिद्धं प्रथमे गणे वा ॥
पिबेत् सुखोष्णं मनुजोऽचिरेण
तृषो विमुच्येत हि वातजायाः ॥ १९ ॥

सामान्यचिकित्सितमभिधायेदानीं विशिष्टचिकित्सितमाह—
पञ्चाङ्गिकाः पञ्चगणा इत्यादि । पञ्चाङ्गिकाः पञ्चगणा ये उक्ताः
पञ्चमूलानि । प्रथमे गणे विदारिगन्धादौ ॥ १९ ॥

पित्तप्रवर्गैस्तु कृतः कषायः
सशर्करः शौद्रयुतः सुशीतः ॥
पीतस्तृषां पित्तकृतां निहन्ति
क्षीरं शृतं वाऽप्यथ जीवनीयैः ॥ २० ॥

पित्तजतृष्णाचिकित्सितमाह—पित्तप्रवर्गैरित्यादि । पित्त-
प्रवर्गैः उत्पलसारिवादिवाकोल्यादिभिः । कृतः संस्कृतः ।
जीवनीयैः काकोल्यादिभिः ॥ २० ॥

बिल्वाढकीकन्यकपञ्चमूली-
दर्भेषु सिद्धं कफजां निहन्ति ॥
हितं भवेच्छर्दनमेव चात्र
तप्तेन निम्बप्रसवोदकेन ॥ २१ ॥

कफजतृष्णाचिकित्सितमाह—बिल्वाढकीकन्यकपञ्चमूली-
त्यादि । कन्यकपञ्चमूली लघुपञ्चमूलम् । अत्र कफजतृष्णा-
याम् । निम्बप्रसवोदकेन निम्बपञ्चोदकेन । कैचित् 'बिल्वा-
ढकीकण्टकपञ्चमूलीदर्भेषु' इति पठन्ति । कण्टकपञ्चमूलं कर-
मर्दकत्रिकण्टकेत्यादिनोक्तम् । अपरे 'बिल्वाढकीकण्टकपञ्चको-
लदर्भेषु' इति पठन्ति । तं च पाठं कार्तिककुण्डो नेच्छति,
सर्वतृष्णासु पित्तसद्भावेन पञ्चकोलस्यानुचितत्वात् ॥ २१ ॥

सर्वासु तृष्णास्वथवाऽपि पैतं
कुर्याद्विधिं तेन हि ता न सन्ति ॥

इदानीं सर्वतृष्णासु पित्तघ्नो विधिः कार्य इति दर्शयन्नाह—
सर्वासु तृष्णास्वथवेत्यादि । पैतं विधिं वक्ष्यमाणं भधुरशीता-
दिभिः पानालेपनपरिषेकादिकम् । तेन पैतेन विधिना, हि
यस्मात् ताः तृष्णाः, न सन्ति न भवन्ति ॥—

पर्यागतोदुम्बरजो रसस्तु
सशर्करस्तत्कथितोदकं वा ॥ २२ ॥
वर्गस्य सिद्धस्य च सारिवादेः
पातव्यमम्भः शिशिरं तृषार्तैः ॥

१ 'तैरम्बु' इति पा० । २ 'मनुजोऽप्यशस्तु' इति पा० ।
३ 'कण्टकपञ्चमूली' इति पा० । ४-५ 'बिल्वाढकीकन्यकपञ्च-
कोलदर्भेषु' इति पा० । ६ 'तेन विना न शान्तिः' इति पा० ।

अपरमपि सर्वतृष्णासु विधिमाह—पर्यागतोदुम्बरज इत्यादि । पर्यागतोदुम्बरजो रस इति पक्वोदुम्बरखरसः । तत्कथितोदकं पक्वोदुम्बरकथितजलम् । सिद्धस्य काथपानपरिभाषया । शिबिरं शीतलम् ॥ २२ ॥—

कशेरुशृङ्गाटकपद्ममोच-

बिसेधुंसिद्धं क्षतजां निहन्ति ॥ २३ ॥

क्षतजतृष्णाचिकित्सितमाह—कशेरुशृङ्गाटकेत्यादि । मोचा कदली । बिंसं पद्ममूलम् । सिद्धमित्यत्र 'तोयं' इति शेषः ॥ २३ ॥

लाजोत्पलोशीरकुचन्दनानि

दत्त्वा प्रवाते निशि वासयेत् ॥

तदुत्तमं तोयमुदारगन्धि

सितायुतं क्षौद्रयुतं वैदन्ति ॥ २४ ॥

द्राक्षाप्रगाढं च हिताय वैद्य-

स्तृष्णादितेभ्यो वितरेक्षरेभ्यः ॥

इदानीं क्षतजतृष्णायां योगान्तरमाह—लाजोत्पलोशीरकुचन्दनानीत्यादि । एतानि लाजोत्पलादीनि दत्त्वा तोयं जलं प्रवाते निशि वासयेत्, ततश्च तदुदकमुदारगन्धि सुगन्धिपुष्पाधिवासितं सिताक्षौद्रयुतं क्षतजतृष्णायामुत्तमं वदन्ति । तदुदकं यथा प्रयुज्यते तदा(था)ह—द्राक्षाप्रगाढमित्यादि । केचिदनन्तरोक्तं 'कशेरुशृङ्गाटक-' इत्यादिकं तथा 'लाजोत्पलोशीरकुचन्दनानि' इत्यादिकं चैकत्र कृत्वाऽन्यथा पठन्ति, ते च कशेरुशृङ्गाटके तोये लाजोत्पलादीनि दत्त्वा निशि वासयेदिति योजयन्ति; ते च कशेरुशृङ्गाटके 'कुर्यात् कषायाणि यथेरितानि' इति पर्यन्तं सामान्यतृष्णाचिकित्सितमिति मन्यन्ते, य च पाठोऽभावात् दर्शितः ॥ २४ ॥—

ससारिषादौ तृणपञ्चमूले

तथोत्पलादौ प्रथमे गणे च ॥ २५ ॥

कुर्यात् कषायं च यथेरितेन

क्षतजतृष्णायामपरमपि योगान्तराभ्याह—ससारिषादौ तृणपञ्चमूले इत्यादि । ससारिषादौ सारिषादिगणसहिते । एतद्विशेषणं तृणपञ्चमूलोत्पलादीनाम् । तृणपञ्चमूले कुशाकाशानकदमैत्यादिके । उत्पलादौ उत्पलरकोत्पलेत्यादिके । प्रथमो गणो विदारिगन्धादिः । यथेरितेनेति पूर्वोक्तविधानेन । एतेन लाजादि दत्त्वा प्रवाते निशि वासनं शर्करादिप्रक्षेपश्च लभ्यते । 'यथेरितेन' इत्यत्र केचित् 'यथैतदुक्तम्' इति पठन्ति; तत्रापि स एवार्थः ॥ २५ ॥—

मधूकपुष्पादिषु चापरेषु ॥

राजादनक्षीरिकपीतनेषु

षट् पानकान्यत्र हितानि च स्युः ॥ २६ ॥

१ 'बिसेधु सिद्धम्' इति पा० । २ 'तथैव' इति पा० । ३ अर्थः इत्सालिखितप्रसक्तं नोपलभ्यते । ४ 'मधुरे' इति पा० । ५ 'यथैव युक्तं' इति पा० ।

सु० सं० १५

क्षतजतृष्णायां षट्पानकान्याह—मधूकपुष्पादिष्वित्यादि । मधूकपुष्पादिषु मधूकशोभाजनकोविदारप्रियङ्गुपुष्पेषु चतुर्षु रक्तपित्तगणपठितेषु; अन्ये मधूकपुष्पद्राक्षाकाशमर्यखर्जूरेशु चतुर्षु रक्तपित्तपठितेष्विति वदन्ति । राजादनः चारः, अन्ये क्षीरिकामाहुः । क्षीरिकपीतन आर्द्रक्षीरीषः, अन्ये क्षीरीति इत्यान्तरमिच्छन्ति; तथा सति सप्तद्रव्यत्वेन संख्यातिरेकः स्यात् । पानकानि कषायाणि । अत्रापि यथेरितेनेति योज्यं; तेन लाजादि दत्त्वा प्रवाते निशि वासनं शर्करादिप्रक्षेपश्च गृह्यते । अत्र क्षतजतृष्णायाम् । केचित् 'ससारिषादौ' इत्यादिना 'क्षीरिकपीतनेषु' इति पर्यन्तेन षट्पानकानि वदन्ति; तत्र, सारिषादेस्तृणपञ्चमूलादीनां विशेषणत्वेनोक्तत्वात् पञ्च पानकानि स्युः । अपरे तु कशेरुशृङ्गाटके षट्पानकानीच्छन्ति; तदपि न, तस्य पृथग्दर्शितत्वात् ॥ २६ ॥

सतुण्डिकेराण्यथवा पिबेत्

पिष्टानि कार्पाससमुद्भवानि ॥

क्षतजतृष्णायामपरमपि योगान्तरमाह—सतुण्डिकेराण्यथवेत्यादि । तुण्डिकेरी वनकार्पासी । कार्पाससमुद्भवानि कार्पासफलानि । एतेन वनप्राम्थकार्पासीफलानि पिष्टानि पातव्यानि । कार्पासकुण्डस्तु 'सर्वासु तृष्णासथवा' इत्यादिकं 'कार्पाससमुद्भवानि' इत्यन्तं सर्वासु तृष्णासु चिकित्सितं मन्यते ॥—

क्षतोद्भवां रुग्निवारणेन

जयेद्द्रसानामसृजश्च पानैः ॥ २७ ॥

क्षतजतृष्णायामपरमपि चिकित्साविशेषमाह—क्षतोद्भवामित्यादि । रुग्निवारणेन क्षतोद्भवरुगणनयनेन । रसानां मांसरसानाम् । अष्टज इति एणादिशोणितस्यैवार्थः ॥ २७ ॥

क्षयोत्थितां क्षीरघृतं मिह्न्या-

न्मांसोदकं वा मधुकोदकं वा ॥

क्षयजायास्तृष्णायाश्चिकित्सितमाह—क्षयोत्थितां क्षीरघृतमित्यादि । क्षीरघृतं क्षीरमथनोद्भूतं घृतं क्षीरमिश्रितं घृतं वा । मांसोदकं मांसरसस्याच्छो भागः सौरावाहयः । मधुकोदकं यष्टीमधुकोदकम् । केचिदत्र माषोदकमिति पठित्वा माषयूषमिति व्याख्यानयन्ति ॥—

आमोद्भवां बिल्ववचायुतैस्तु

जयेत् कषायैरथ दीपनीयैः ॥ २८ ॥

आम्नातभल्लातवलायुतानि

पिबेत् कषायाण्यथ दीपनानि ॥

आमजायाश्चिकित्साह—आमोद्भवामित्यादि । दीपनीयैः पिप्पल्यादिद्रव्यकृतैः । आम्नातेत्यादि । आम्नातकादियुतानि दीपनानि कषायाणि आमजतृष्णायां पिबेदित्यर्थः ॥ २८ ॥—

१ 'तेन पुष्पाधिवासनं शर्कराभावापश्च गृह्यते' इति पा० ।

२ 'दीपनानाम्' इति पा० ।

गुर्वञ्जजातां वमनैर्जयेच्च

क्षयादृते सर्वकृतां च तृष्णाम् ॥ २९ ॥

भक्षजतृष्णाचिकित्सामाह—गुर्वञ्जजातामित्यादि । गुर्व-
ञ्जजातां तृष्णां वमनैर्जयेदित्यर्थः । किं गुर्वञ्जजातामेव वमनै-
र्जयेदुतान्यामपीत्याह—क्षयादित्यादि । क्षयादृते इति क्षयजां
विहाय, सर्वदोषारब्धां तृष्णामपि वमनैर्जयेदिति पिण्डार्थः ।
क्षयाऽपि सर्वदोषारब्धा, तस्यां क्षीणधातुलाहमनं न कार्य-
मिति द्योतनार्थं क्षयादृते इति कृतम् । सर्वकृताम् आमजामित्यर्थः,
तस्या अपि दोषत्रयोत्पन्नत्वात् । अन्ये तु 'क्षयादृते सर्वकृताश्च
तृष्णा' इति पठन्ति, क्षयजां विहाय अन्याः सर्वा अपि
तृष्णा वमनैर्जयेदिति व्याख्यानयन्ति ॥ २९ ॥

श्रमोद्भवां मांसरसो निहन्ति

गुडोदकं वाऽप्यथवाऽपि मन्यः ॥

तृष्णाप्रसङ्गेन श्रमादिजातानामपि तृष्णानां प्रतीकारमाह—
श्रमोद्भवामित्यादि । मन्यः 'सक्तवः सर्पिषाऽभ्यक्त' इत्याद्युक्तः ।
यदा श्रमजतृष्णा वातोत्क्षणा भवति तदा तां मांसरसो निहन्ति,
यदा पित्तोत्क्षणा तदा मन्य इति तात्पर्यार्थः ॥—

भक्तोपरोधात्पित्तो यवागु-

मुष्णां पिबेन्मन्थमथो हिमं च ॥ ३० ॥

भक्तोपरोधादित्यादि । भक्तोपरोधात् आहारनिरोधात् । उष्णां
यवागुं वातोत्कटायां, हिमं मन्यं च पित्तोत्कटायां, पिबेदिति
पर्यवसितोऽर्थः ॥ ३० ॥

या ज्वेहपीतस्य भवेच्च तृष्णा

तत्रोष्णमन्मः प्रपिबेन्मनुष्यः ॥

या ज्वेहपीतस्य भवेदित्यादि । यद्यपि 'ज्वेहपीतस्य चेतृष्णा
पिबेद' इत्यादिनेव ज्वेहजतृष्णाचिकित्सितं प्राशुकं, तथाऽपि
प्रकरणान्तरत्वाद्ब्रह्मार्थं पुनरुक्तम् ॥—

मद्योद्भवामर्धजलं निहन्ति

मद्यं तृषां याऽपि च मद्यपस्य ॥ ३१ ॥

मद्योद्भवामर्धजलमित्यादि । यद्यपि मदात्ययप्रस्रावे मद्यज-
तृष्णाचिकित्सितमुक्तं, तथाऽप्यधिकरणवशात् पुनरुक्तमतो न
दोषः ॥ ३१ ॥

तृष्णोद्भवां हन्ति जलं सुशीतं

सशर्करं सेधुरसं तथाऽम्भः ॥

तृष्णोद्भवामित्यादि । तृष्णोद्भवामिति दूदोगकर्षितस्य पुरुष-
स्योत्तरकालोत्पन्नमित्यर्थः । सशर्करं सुशीतं पानीयं तथा
इधुरससहितं च पानीयं तृष्णोद्भवां तृष्णां हन्तीति पिण्डार्थः ।
कार्तिककुण्डस्तु 'श्रमोद्भवां मांसरसो निहन्ति' इत्यारभ्य
तृष्णोद्भवां हन्ति जलं सुशीतं सशर्करं सेधुरसं तथाऽम्भः'

इति यावन्न पठति; अस्माभिस्तु श्रीजेज्जटेन पठितत्वात्
पठितः ॥—

सैः सैः कषायैर्धमनानि तासां

तथा ज्वरोक्तानि च पाचनानि ॥ ३२ ॥

पूर्वं तृष्णासु वमनान्युक्तानि, तानि च यैर्द्रव्यैः क्रियन्ते
तान्याह—सैः सैः इत्यादि । सैः सैः कषायैः आत्मीयेरात्मीयैः
क्राथैः; एतेनैतदुक्तं—यासु छर्दिषु शमनाय ये कषाया उक्ता-
स्तैरेव वमनानि तासु योज्यानि, तथा ज्वरोक्तानि पाचनानि च
कार्याणि ॥ ३२ ॥

लेपावगाहौ परिषेचनानि

कुर्यात्तथा शीतगृहाणि चापि ॥

संशोधनं क्षीररसौ घृतादि

सर्वासु लेहान्मधुरान् हिमांश्च ॥ ३३ ॥

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे (दशमोऽध्यायः, आदितः)
अष्टचत्वारिंशोऽध्यायः ॥ ४८ ॥

सर्वतृष्णासु पित्तहरो विधिः कार्य इति यत् प्रागुक्तं तमेव
पित्तहरविधिमाह—लेपावगाहादित्यादि । संशोधनं विरेचनं,
पित्तहरत्वात् ॥ ३३ ॥

इति श्रीऋहृ(ह)णविरचितायां निबन्धसंग्रहाख्यायां

सुश्रुतव्याख्यायामुत्तरतन्त्रान्तर्गते कायचिकित्सा-

तन्त्रे तृष्णाप्रतिषेधो नामाष्टचत्वारिंश-

समोऽध्यायः ॥ ४८ ॥

एकोनपञ्चाशत्तमोऽध्यायः ।

अथातश्छर्दिप्रतिषेधमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

तृष्णाप्रतिषेधानन्तरं तृष्णोपचारतुल्यत्वात्तृष्णाप्रतिषेधे
छर्देरुपादानाच्च छर्दिप्रतिषेधारम्भो युक्त इत्यत आह—अथात
इत्यादि ॥ १ ॥ २ ॥

अतिद्रवैरतिस्निग्धैरहृद्यैर्लेवणैरिति ॥

अकाले चातिमात्रैश्च तथाऽसात्म्यैश्च भोजनैः ॥ ३ ॥

श्रमात् क्षयात्तथोद्वेगाद्जीर्णात् कृमिदोषतः ॥

नार्थाश्चापन्नसत्त्वायास्तथाऽतिद्रुतमन्नतः ॥ ४ ॥

अत्यन्तामपरीतस्य छर्देर्वै संभवो ध्रुवम् ॥

(बीभत्सैर्देहेतुभिश्चान्यैर्देहतमुत्कृशितो बलार्त् ॥ ५ ॥)

छर्देहेतुमाह—अतिद्रवैरित्यादि । एवंभूतस्य पुरुषस्य
अतिद्रवादिभिः कारणैश्छर्देः संभव उत्पत्तिर्भवेदिति संबन्धः ।
अहृद्यैः अप्रियैः । उद्वेग उद्वेजनम् । आपन्नसत्त्वाया गर्भिण्याः ।

अतिशुतम् अतिशीघ्रम् । अश्रतो भोजनं कुर्वतः । अत्यन्ताम-
परीतस्य अत्यर्थमामवेष्टितस्य । केचित् 'अत्यन्तामपरीतस्य'
इत्यत्र 'भीमसैर्हेतुभिश्चान्यैः' इति पठन्ति; पूयामेध्यादिदर्शन-
गन्धास्वादवृणाकरैरिति च व्याख्यानयन्ति ॥ ३—५ ॥

छाद्यन्नाननं वेगैरर्दयन्नङ्गभङ्गनैः ॥
निरुच्यते छर्दिरिति दोषो वक्त्राद्विनिश्चरन् ॥ ६ ॥

छर्दिनिश्चिमाह—छाद्यन्नाननमित्यादि । छाद्यन् पूर-
यन्, आननं वक्त्रं, प्रवृत्तेराभिमुख्येनावस्थितत्वं वेगः, अर्द-
यन् दुःखयन्, अङ्गभङ्गनैः अङ्गव्यथाभिः, वक्त्राद्विनिश्चरन् वक्त्रा-
द्विनिर्गच्छन्; वेगैः कृत्वा मुखं पूरयन् अङ्गव्यथाभिश्च पीडयन्
वक्त्राभिर्गच्छन् दोषच्छर्दिरिति निरुच्यत इति संबन्धः । केचित्
'वक्त्राद्विनिश्चरन्' इत्यत्र 'वक्त्रं प्रधावितः' इति पठित्वा मुखं गत
इति व्याख्यानयन्ति ॥ ६ ॥

दोषानुदीरयन् वृद्धानुदानो व्यानसङ्गतः ॥
ऊर्ध्वमागच्छति भृशं विरुद्धाहारसेवनात् ॥ ७ ॥

छर्दिसंप्राप्तिमाह—दोषानुदीरयन्नित्यादि । व्यानसङ्गतः
व्यानेन सह एकीभूत उदानः, विरुद्धाहारसेवनात् विरुद्धाना-
माहाराणां सेवनात्, वृद्धान् प्रकुपितान् दोषानुदीरयन् भृश-
मूर्ध्वमागच्छतीति संबन्धः । केचित् 'इरयन् क्लेष्यति तु
उदानो व्यानसंगतः । ऊर्ध्वमागच्छति रसो विरुद्धाहारसेविनाम्'
इति पठन्ति; तं च कार्तिककुण्डो नेच्छति, यतो 'दोषो वक्त्रं
प्रधावित' इत्यनेन गतार्थं, तथा रससहितस्य च दोषस्योच्चै-
रगमनं रसदोषजत्वेन छर्द्याः पठितत्वेन सिद्धम् ॥ ७ ॥

प्रसेको हृद्योत्केशो भक्तस्यानभिनन्दनम् ॥
पूर्वरूपं मतं छर्द्या

केचित् पूर्वरूपं न पठन्ति, युक्तं च पठितुं; समानत-
त्त्वापठितत्वात् ॥—

यथास्वं च विभावयेत् ॥ ८ ॥

पूर्वरूपानन्तरं प्रव्यक्तरूपता भवति, तल्लक्षणान्याह—
यथास्वं च विभावयेदिति । पूर्वरूपं यथात्मीयं प्रव्यक्तं रूपाव-
स्थायां विभावयेत् विशेषेण प्रसेकस्य कथायाम्लमधुररसलेन
भावयेत् जानीयादित्यर्थः ॥ ८ ॥

प्रच्छर्दयेत् फेनिलमल्पमल्पं
शूलार्दितोऽभ्यर्दितपार्श्वपृष्ठः ॥

आन्तः सघोषं बहुशः कषायं
जीर्णोऽधिकं साऽनिलजा वमिस्तु ॥ ९ ॥

घातजच्छर्दिंलक्षणमाह—प्रच्छर्दयेदित्यादि । अभ्यर्दितपा-
र्श्वपृष्ठः पीडितपार्श्वपृष्ठः । सघोषं सशब्दम् । एवम्भूतः पुरुषो

१ 'वक्त्रं प्रधावितः' इति पा० । २ 'विरुद्धाहारसेविनाम्' इति
पा० । ३ 'दृष्टासोहाररौषी च प्रसेको लवणस्तनुः । द्वेषोऽन्नपाने
च भृशं वमीनां पूर्वलक्षणम्' इति पा० । ४ 'यच्छर्दयेत्' इति पा० ।

यत्र रोगे एवविधं छर्दयेत् जीर्णं चाधिकं छर्दयेत् सा वमि-
रनिलजा द्वेषेति संबन्धः । केचिदमुमन्यथा पठन्ति, स
चाभावाच्च दर्शितः ॥ ९ ॥

योऽम्लं भृशं वा कटुतिकवक्रः
पीतं सरक्तं हरितं वमेद्वा ॥
सदाहचोषज्वरवक्रशोषो
मूर्च्छान्वितः पित्तनिमित्तजा सा ॥ १० ॥

पित्तजच्छर्दिलक्षणमाह—योऽम्लमित्यादि । वृशमम्लं
कटुकं वा यो वमेत् । सदाहशब्दशोषज्वरभ्यां संबन्धते;
चोष आचूष्यत इव वेदना ॥ १० ॥

यो हृष्टरोमा मधुरं प्रभूतं
शुक्लं हिमं सान्द्रकफानुविद्धम् ॥
अभक्तलग्नौ रससादयुक्तो
वमेद्गमी सा कफकोपजा स्यात् ॥ ११ ॥

कफजवमिलक्षणमाह—यो हृष्टरोमेत्यादि । हृष्टरोमा उद्वर्षि-
तरोमाश्च । प्रभूतं बहु । सान्द्रं घनं । कफानुविद्धं कफमिश्रम् ।
अभक्तलक् अन्नाशयिः । सादः अङ्गुरलानिः ॥ ११ ॥

सर्वाणि रूपाणि भवन्ति यस्यां
सा सर्वदोषप्रभवा मता तु ॥

साम्निपातिकवमिलक्षणमाह—सर्वाणीत्यादि । सर्वाणि
रूपाणि वातजादिसमस्तच्छर्दिरूपाणि । यद्यपि तन्त्रान्तरे
साम्निपाताख्यच्छर्दिलक्षणैर्मुक्तं, तथाऽप्यत्र क्षीणस्येत्यादिना
वक्ष्यमाणेन सा द्वितीया सूचिता, अतश्च नोक्ता ॥—

बीभत्सजा दौहृदजाऽऽमजा च
सात्म्यप्रकोपात् कृमिजा च यौ हि ॥
सा पञ्चमी तौ च विभावयेत्
दोषोच्छ्रयेणैव वयोक्तमादौ ॥ १२ ॥

इदानीं कारणमेदादनेकप्रकारमपि पञ्चमीवेषामेव निर्दिश-
णाह—बीभत्सजेत्यादि । बीभत्सजा द्विष्टाशुचिपूयमेध्यादि-
काङ्गणाकराज्जाता । दौहृदजा दौहृदविमाननाज्जाता, अन्ये
दौहृदजां गर्भनिमित्तामाहुः । आमजा विसृज्यादिजाता ।
सात्म्यप्रकोपात् अकस्मात् सात्म्यत्यागात् । कृमिभिः कृता
कृमिजा । बीभत्सजादि यावत्सा पञ्चमी, तां च दोषोच्छ्रयेणैव
विभावयेत् । अन्ये तु व्याख्यानयन्ति—या कृमिजा सा पञ्चमी,
तां च दोषोच्छ्रयेणैव विभावयेदिति ॥ १२ ॥

शूलहृत्सासबहुला कृमिजा च विशेषतः ॥
कृमिहृद्रोगतुल्येन लक्षणेन च लक्षिता ॥ १३ ॥

१ 'मूर्च्छान्विता' इति पा० । २ 'गौरवसादयुक्तं' इति पा० ।
३ 'साम्निपातिकयाश्छर्दिंस्वमुक्तं' इति पा० । ४ 'याऽसात्म्यतो
वा' इति पा० । ५ 'या स्यात्' इति पा० । ६ 'ताश्च' इति पा० ।
७ 'शूलहृत्सासभूमिष्ठा' इति पा० ।

इदानीं कृमिजाया विविष्टलिङ्गमाह—शलह्लासबहुले-
त्यादि । ह्लासः शूत्करणम् ॥ १३ ॥

क्षीणस्योपद्रवैर्युक्तां सासृक्पूयां सचन्द्रिकाम् ॥
छर्दिं प्रसक्तां कुशलो नारमेत चिकित्सितुम् ॥ १४ ॥

इदानीं सर्वासामेव च वमीनामवस्थायामसाध्यत्वमाह—
क्षीणस्येत्यादि । नारमेतेति पदं क्षीणस्येत्यादिभिः प्रत्येकं
योजनीयम् । तेन क्षीणस्य छर्दिं चिकित्सितुं नारमेत, तथा
उपद्रवैर्युक्तां नारमेत, तथा सासृक्पूयां नारमेतेत्यादि द्रष्टव्यम् ।
प्रसक्तां निरन्तरप्रवृत्ताम् ॥ १४ ॥

आमाशयोत्क्लेशभवा हि सर्वा-
स्तस्माद्धितं लङ्घनमेव तौसु ॥ १५ ॥

इदानीं सामान्येन सर्वासामपि वमीनां चिकित्सामाह—
आमाशयोत्क्लेशभवा इत्यादि । आमाशयोत्क्लेशभवा इति आमा-
शयसुक्लेशय दोषैर्जन्यन्त इति तात्पर्यार्थः । हितं लङ्घनं
'बलिण' इति वाक्यशेषः । तौसु छर्दिषु ॥ १५ ॥

वमीषु बहुदोषास्तु छर्दनं हितमुच्यते ॥
विरेचनं वा कुर्वीत यथादोषोच्छ्रयं भिषक् ॥ १६ ॥

वमीषु बहुदोषास्तित्यादि । बहुदोषास्तिति प्रबलकफासु,
अन्यथा साक्षिपातिकयामेव वमनं प्रप्रुयात्; ततश्च बहुवचनं
घटते । यथादोषोच्छ्रयमिति दोषोच्छ्रयं दोषाधिक्यमवेक्ष्य १६
संसर्गश्चानुपूर्वेण यथास्वं मेषजायुतः ॥

शोधनानन्तरं किं कर्तव्यमित्याह—संसर्गश्चानुपूर्वेणेत्यादि ।
संसर्गोऽन्नसंसर्गः पेयादिः, तर्पणादिकमन्ये, अनुपूर्वेण 'पेयां
विलेपीमकृतं कृतं च यूषं' इत्यादिक्रमेण । यथास्वं मेषजायुत
इति वातादेर्यदात्मीयं प्रखनीकमौषधं तेन आयुतः ईषयुत
इत्यर्थः ॥—

लघूनि परिशुष्काणि सात्मान्यज्ञानि चाचरेत् १७

अन्नसंसर्जनानन्तरं किं कर्तव्यमित्याह—लघूनीत्यादि ।
लघूनि मात्रास्वभावाभ्यां लघूनि । परिशुष्काणि शष्कुल्या-
दीनि । सात्मान्यानि ऋतुव्याधिविपरीतानि । केचिल्लघूनीत्यादिकं
वमनार्हसंशमनमिच्छन्ति, वमनावशिष्टदोषशेषस्य शमनसा-
ध्यत्वात् ॥ १७ ॥

यथास्वं च कषायाणि ज्वरघ्नानि प्रयोजयेत् ॥

इदानीं वमीषु सामान्यं चिकित्सितमतिदेशेनाह—यथा-
स्वमित्यादि । यथास्वं यथात्मीयम् । एतेन वातादिज्वरहराणि
कषायाणि वातादिजासु छर्दिषु योजयेदित्यर्थः ॥—

हन्यात् क्षीरघृतं पीतं छर्दिं पवनसंभ्रवाम् ॥ १८ ॥

१ 'ताभ्यः' इति पा० । २ 'ताभ्यः छर्दिभ्यः' इति पा० ।
३ 'दोषाभिनयेन' इति पा० । ४ 'संसर्गाश्चानुपूर्वेण यथास्वं
मेषजायुतान्' इति पा० ।

ससैन्धवं पिबेत् सर्पिर्वातच्छर्दिनिवारणम् ॥

मुद्गामलकयूषो वा ससर्पिष्कः ससैन्धवः ॥

यवागूं मधुमिश्रां वा पञ्चमूलीकृतां पिबेत् ॥ १९ ॥

पिबेद्वा व्यक्तसिन्धूत्थं फलाम्लं वैष्किरं रसम् ॥

सुखोष्णलवणं चात्र हितं क्षेहविरेचनम् ॥ २० ॥

इदानीं वातजवमीचिकित्सितमाह—हन्यादित्यादि । क्षीर-
घृतमिति क्षीरमथनोद्भूतं घृतं क्षीरयुक्तं वा घृतं क्षीरघृतं;
क्षीरोदकमिति वा पाठः । सलवणं सर्पिराह—ससैन्धवमित्यादि ।
सर्पिरपक्वमेव । उक्तं च वाग्भटेन—“हन्ति मारुतजां छर्दिं
सर्पिः पीतं ससैन्धवम्” (वा. चि. अ. ६) इति । पञ्चमूली-
कृतां शालपर्ण्यादिकेन बिस्वादिकेन वा कृताम् । यूषमाह—
मुद्गामलकयूषो वेत्यादि । सर्पिर्दिह यूषसंतलनार्थम् । ससैन्धवः
सैन्धवयुक्तः । यवागूमित्यादि । पञ्चमूली महतीति चन्द्रिका-
कारः, स्वल्पेति चक्रपाणिः । रसमाह—पिबेद्वा व्यक्तसि-
न्धूत्थमित्यादि । किम्भूतं? व्यक्तसिन्धूत्थं प्रकटलवणम् ।
वैष्किरं लावादिमांसरसम् । तथा फलाम्लं फलेन दाडिमामातुलु-
हादिनाऽम्लमम्लतां प्राप्तम् । विरेचनमाह—सुखोष्णलवणं
चात्रेति । अत्र वातच्छर्द्यां, क्षेहविरेचनं क्षेहेन एरुण्डतैलादिना
विरेचनं क्षेहविरेचनम् । सुखोष्णलवणं सुखं सुखकरमुष्णं लवणं
यस्मिन् तत् । उक्तं च वाग्भटेन,—“कोष्णं सलवणं चात्र
हितं क्षेहविरेचनम्” (वा. चि. अ. ६)—इति । अथवा
सुखोष्णं लवणं चात्र' इति पाठः ॥ १८-२० ॥

पित्तोपशमनीयानि पाक्यानि क्षिशिराणि च ॥

कषायाण्युपयुक्तानि घ्नन्ति पित्तकृतां वमीम् ॥ २१ ॥

शोधनं मधुरैश्चात्र द्राक्षारससमायुतैः ॥

बलवत्यां प्रशंसन्ति सर्पिस्तैल्वकमेव च ॥ २२ ॥

इदानीं पित्तजवमीचिकित्सितमाह—पित्तोपशमनीयानि-
त्यादि । पित्तोपशमनीयानि पित्तज्वरशमनानि, 'यथास्वं च
कषायाणि ज्वरघ्नानि प्रयोजयेत्' इत्युक्त्वात् । पाक्यानि
शतानि । क्षिशिराणि शीतकषायाणि । शोधनं वमनं विरेचनं
वा; केचिच्छोधनशब्देन विरेचनमेव कथयन्ति, पित्तजायां
तस्य प्रशस्तत्वात् । अत्र पित्तच्छर्द्याम् । मधुरैः शोधनद्रव्यै-
र्द्राक्षारससमायुतैः शोधनं विरेकवमनरूपं प्रशंसन्ति । बलवत्यां
तैल्वकं सर्पिः वातव्याधुक्तं, रोध्रसंस्कृतं वा ॥ २१ ॥ २२ ॥

आरग्वधादिनिर्यूहं वशाङ्गयोगमेव वा ॥

पाययेताथ सक्षौद्रं कफजायां चिकित्सकः ॥ २३ ॥

कफच्छर्दिचिकित्सितमाह—आरग्वधादिनिर्यूहमित्यादि ।

१ 'अस्यामे हस्तलिखितपुस्तकेऽयं पाठ उपलभ्यते, कुटितं हि
टिप्पणं संपूर्यते तच्च मयाऽणुद्विना । क्षमन्तु सन्तो मम बुद्धिसागरा
यतो भवन्तो गुणग्राहका भुवि' । २ 'पानानि' इति पा० । ३ 'पित्तो-
पशमनीयानि पित्तशान्तिकराणि पानानि पित्तकृतां वमीं घ्नन्ति ।
किंभूतानि ? क्षिशिराणि शीतलानि, तथा कषायाण्युपयुक्तानि कषायै-
र्द्रव्यैश्चयुक्तानि' इति पा० । ४ 'आरग्वधादिभिर्निर्यूहैः' इति पा० ।

निर्यहं कषायम् । दशाङ्गयोगमिति “नागरं धान्यकं भागींमभयां सुरदारु च । वचां पर्यटकं सुखं भृतीकमथ कटुफलम् ॥ विनिष्काप्य पिबेत्” इति केचिद्दशाङ्गशब्दमूलमाहुः; तं च कार्ति-ककुण्डो नेच्छति, छर्दिहरलेनानभ्युपगमात् । कार्तिकुलु दशाङ्गशब्देन ‘कटुका चित्रकम्’ इत्यादिकं कफज्वरोकमाह । यद्यपि ‘कटुका चित्रकम्’ इत्यादिकं ‘यथास्वं च कषायानि ज्वरघ्नानि प्रयोजयेत्’ इत्यनेनेव प्राप्तं, तथाऽपि पुनस्तदुपादानं मरिचरहितस्योपयोगार्थम् । अन्ये दशाङ्गशब्देनातिसारोक्तं शालिपर्ण्यादिकमाहुः; तमपि दशमूलं विरामहेतुनैव नेच्छति कार्तिककुण्डः ॥ २३ ॥

**कृतं गुह्येन विधिवत् कषायं हिमसंश्लितम् ॥
तिसृष्वपि भवेत् पथ्यं माक्षिकेण समन्वितम् ॥२४॥**

सन्निपातजायाश्चिकित्सितामाह—कृतमित्यादि । विधिवत् यथोक्तशीतकषायविधिना । हिमसंश्लितं शीतकषायाख्यम् । तिसृषु वातपित्तकफजासु, अपिशब्दात् सन्निपातजासुपि । सन्निपातिकी छर्दिर्बाहुल्येनासाध्या, अतस्तस्याश्चिकित्सितं नोक्तम् । शीतकषायविधानं च मेषजपलं क्षुण्णमुष्णाम्बुचतु-ष्पलाहुतं निषि संस्थितं प्राह्यमिति । तन्त्रान्तरे यथा—“द्रव्या-दापोत्थितास्तोये प्रतप्ते निषि संस्थितात् । कषायो योऽभिनिर्याति स शीतः समुदाहृतः ॥ षड्भिः पलैश्चतुर्भिर्वा सलिलाच्छीत-फाण्टयोः । आहुतं मेषजपलं रसाख्यस्य पलद्वयम्”— इति । प्रचारस्तु मेषजां मेषजपल एव जलपलद्वयेनेति । ननु, गुह्येन शाकवर्गे कफपित्तमात्रशमनी पठिता, तत्कथ-मस्याः शीतकषायो वातादित्रयजासु शस्त्वानोपदिश्यते ? उच्यते—मधुयोगमहिम्ना दोषत्रयेऽपि हितत्वमस्याः । किंवा शाकवर्गे पत्रमस्याः कफपित्तहरमुक्तं, क्त्वा तु वातं शमयति; तदुक्तं चारके—“अधृता संप्राहकरीपनीयवातहरकेष्मशोणित-विबन्धप्रघमनानां”—इति ॥ २४ ॥

**भीमत्सजां ह्यतमैर्दौर्द्वीं कार्कितैः फलैः ॥
छर्दिर्नैर्भनैश्चामां सात्स्यैः सात्स्यप्रकोपजाम् ॥२५॥
कृमिहृद्रोगवन्नापि कृमिजां साधयेद्वमीम् ॥**

भीमत्सजादिष्वोषधमाह—भीमत्सजामित्यादि । दौर्द्वीं दौर्द्विमाननजातां बभ्रिः अन्ये गर्भजामाहुः । आमाम् आम-जाम् । बभ्रं तावद् सर्वास्त्रेवोपदिष्टम्, आमजायां पुनर्वमन-कथनं बलं विनाऽप्यत्र बभ्रं कार्यमिति प्रतिपादनार्थम्, अन्यथा आमामाभापतिः । सात्स्यप्रकोपजां सात्स्यपरित्यागजाम् ॥ २५ ॥—

वितरेण यथादोषं शस्तं विधिमनन्तरम् ॥ २६ ॥

यथादोषमतिदेशेन चिकित्सामाह—वितरेण यथादोषमि-त्यादि । यथादोषमिति दोषानतिक्रमेण; यथादोषप्रकृत्यापादनाय

स्वं स्वं चिकित्सितं कार्यं, तदनन्तरं दोषचिकित्सितं; अत एवोषधमत्र न निर्दिष्टम् । अन्ये तु सर्वास्त्रेव छर्दिषु पुनराशुति-निवारणार्थमेतत् कर्तव्यमित्याहुः । ‘शस्तं’ इत्यत्र ‘व्यस्तं’ इत्यन्ये पठन्ति ॥ २६ ॥

**दधित्थरससंसक्तं पिप्पलीं माक्षिकान्विताम् ॥
मुहुर्मुहुर्नरो लीङ्गा छर्दिभ्यः प्रवि(ति)मुच्यते ॥२७॥
समाक्षिका मधुरसा पीता वा तण्डुलाम्बुना ॥
तर्पणं वा मधुयुतं तिसृणामपि मेषजम् ॥ २८ ॥
स्वयङ्गुसां सयष्ट्याह्नां तण्डुलाम्बुमधुद्रवाम् ॥
पिबेद्यवागूमथवा सिद्धां पत्रैः करञ्जैः ॥ २९ ॥
युक्ताम्ललवणाः पिष्टाः कुस्तुम्बुर्योऽथवा हिताः ॥
तण्डुलाम्बुयुतं खादेत् कपित्थं ज्यूपणेन वा ॥ ३० ॥
सिताचन्दनमध्वाकं लिह्याद्वा मक्षिकाशकृत् ॥
पिबेत् पयोऽग्नितप्तं च निर्वाप्य गृहगोर्धिकां ॥३१॥
सर्पिःशौद्रयुतान् वाऽपि लाजशकून् पिबेत्तथा ॥
सर्पिःशौद्रसितोपेतां मागधीं वा लिहेत्तथा ॥ ३२ ॥
धात्रीरसे चन्दनं वा घृष्टं मुद्गदलाम्बुना ॥
कोलामलकमज्जानं लिह्याद्वा त्रिसुगन्धिकम् ॥३३॥
सशौद्रां शालिलाजानां यवागूं वा पिबेन्नरः ॥
ध्रेयाण्युपहरेच्चापि मनोघ्राणसुखानि च ॥ ३४ ॥
जाङ्गलानि च मांसानि शुभ्रानि पानकानि च ॥
भोजनानि विचित्राणि कुर्यात्सर्वास्त्रतन्द्रितः ॥ ३५ ॥**

**इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे छर्दिप्रतिषेधो नाम (एका-
दशोऽध्यायः, आदितः) एकोनपञ्चा-
शत्तमोऽध्यायः ॥ ४९ ॥**

सामान्येन छर्दिचिकित्सांमाह—दधित्थरससंयुक्तमित्यादि । दधित्थः कपित्थः, माक्षिकान्विता मधुबुर्का; दधित्थरसं पिप्पलीमधुकुक्तं पीत्वा छर्दि जयतीति पिष्टकार्यः । समाक्षिके-त्यादि । मधुरसा मूर्वा । तण्डुलाम्बुना तण्डुलघावनोदकेन । तर्पणं लाजसक्तुक्तं, लाजानां छर्दिहरत्वात् । तिसृणामिति तिसृणां वातादिजानां, छर्दीनां, एतेन त्रिदोषजच्छर्दिहरत्वम-स्योक्तं भवति; यतो यत् वातादिजासु पृथक् तिसृषु मेषजं तदेव मिलितवातादित्रयजाया अपि प्रकृतिसमवेताया हितम् । तथा चोक्तम्,—“येषां पृथक्त्वेन मया क्रियोक्ता तां सन्नि-पातेषु च तीक्ष्णबुद्ध्या । रोगेषु दोषाग्निबल्यपेक्षया कुर्याद्भि-षक् श्लाघविधौ विचक्षणः”—इति । स्वयंगुसामित्यादि । स्वयं-गुसा कपिकच्छः । तण्डुलाम्बुमधुद्रवामिति तण्डुलाम्बुम-धूनि द्रवे यस्यां सा तामित्यर्थः; मधु कर्षप्रमाणं, तण्डुलाम्बु-चतुर्गुणम् । अथवा करञ्जैः पत्रैः सह सिद्धां यवागूं पिबेत्,

स्वप्नभूषिष्ठायामित्युपस्कारः । युक्ताम्ललवणा इत्यादि । युक्ता-
म्ललवणा उचितप्रमाणांम्ललवणयुक्ताः । पिष्टा दृषदि पिष्टाः ।
कुसुम्बुर्यो धान्यकाः । केचिद्युक्ताम्ललवणा इति पदं यवाग्वा-
ऽपि संबध्नन्ति । तण्डुलाभिन्नत्यादि । त्र्युषणं त्रिकटुकं; योग-
द्वयमेतत्; अथवा कपित्थं तण्डुलाम्बुयुतं खादेत्; त्र्युषणेन
वा युतं खादेत् । सिता शर्करा । चन्दनं रक्तचन्दनम् । सिता-
दियुकं मक्षिकापुरीषं वा लिह्यात् । पिबेदित्यादि । अम्रितसां
गृहगोधिकां पयसि निर्वाप्य तत् पयः पिबेदित्यर्थः । पयो
जलम् । अत्र गृहगोधि(पि)काशब्देन वरमठीकृतं मृन्मयं गृह-
सुच्यते उपचारात् । अथवा सर्पिःशैत्रयुतान् लजशकृत्
पिबेत् । धात्रीरसे चन्दनं वा वृष्टं मुद्गदलाम्बुना पिबेत् । कोल-
दिमज्जनं मधुना लिह्यात् । त्रिसुगन्धिकं त्रिजातकं वा मधुना
लिह्यात् । अथवा शालिलज्जानां यवागूं पिबेत् । प्रेयाण्युपाहरे-
दित्यादि । मनोज्ञानि सुखानि चेति चेतोनासिकाह्लादजनकानि
प्रेयाणि सुगन्धद्रव्याणि, तथा सुखानि आयत्यां सुखजनकानि ।
तथा जाह्नलानि मांसानि शूल्यानि शूलप्रोतानि पक्वानि तथा
शुभानि पानकानि च सुखजनकानि उपाहरेत् । भोजनानि
विचित्राणि नानाप्रकाराणि कुर्यात् । अतन्द्रितः अनलसः
॥ २५—३५ ॥

इति श्रीडह(ह)णविरचितायां सुश्रुतव्याख्यायां निबन्ध-
संग्रहाख्यायामुत्तरतर्के छर्दिप्रतिषेधो नामैकोनपञ्चा-
शत्तमोऽध्यायः ॥ ४९ ॥

पञ्चाशत्तमोऽध्यायः ।

अथातो हिक्काप्रतिषेधं व्याख्यास्यामः ॥ १ ॥

यथोपाय भगवान् धम्बन्तरिः ॥ २ ॥

छर्दिप्रतिषेधानन्तरं तुल्यसंख्यत्वात् कतिपयनिदानसाम्याच्च
हिक्काप्रतिषेधं व्याख्यातुं प्रतिजानीते,—अथात इत्यादि
॥ १ ॥ २ ॥

विदाहिरुगुर्विष्टम्भिरुक्षाभिष्यन्दिभोजनैः ॥

शीतपानासनस्थानरजोधूमानिलानलैः ॥ ३ ॥

व्यायामकर्मभाराध्ववेगाघातापतर्पणैः ॥

आमदोषाभिघातस्त्रीक्षयदोषप्रपीडनैः ॥ ४ ॥

विषमाशनाभ्यनशनैस्तथा समशनैरपि ॥

हिक्का श्वासश्च कासश्च नृणां समुपजायते ॥ ५ ॥

हिक्काया निदानमाह—विदाहिरुगुर्विष्टम्भीत्यादि । विदाह्या-
दिभिर्हिक्कादयस्त्रयो जायन्ते इत्यन्वयः । विदाहीनि मरीच-
सर्षपमद्यप्रभृतीनि । गुरुणि गुणतः पाकतश्च । विष्टम्भीनि
करीरप्रभृतीनि । रुक्षाणि चणकादीनि । अभिष्यन्दीनि अभि-

मुखेन स्यन्दितुं शीलं येषां तानि, अभिष्यन्दनशीलानि मत्स्य-
माषफाणितादीनि । शीतशब्दः पानादिभिन्निभिः संबध्यते ।
रजो धूलिः, सा च धूमवस्त्रासाप्रवेशात् कारणम् । व्यायामकर्म
धनुराकर्षणादिव्यापारः । वेगाघातो वेगधारणम् । अपतर्पणम्
अनशनादि । प्रपीडनशब्द आमदोषादिभिः प्रत्येकं संबध्यते ।
आमदोषः “ऊष्मणोऽल्पबलत्वेन धातुमाद्यमपाचितम् । दुष्ट-
मामाशयगतं रसमामं प्रचक्षते”—इत्युक्तक्षणः । कासश्चो-
क्तोऽपि एकनिदानप्रतिपादनार्थं पुनरभिहित इति ॥ ३-५ ॥

मुहुर्मुहुर्वायुरुदेति सखनो

यकृत्पिष्टान्त्राणि मुखादिवाक्षिपन् ॥

स घोषवानाशु हिनस्त्यसून् यत-

स्ततस्तु हिक्केति भिषग्भिर्बुध्यते ॥ ६ ॥

हिक्कानां स्वरूपं निरुक्तिं चाह—मुहुरित्यादि । वायुरत्र
सोदानः प्राण इत्याहुः । मुहुर्मुहुर्देति ऊर्ध्वमेति । सखनः
शब्दवान् । ऊर्ध्वगतिमेव विशिनष्टि—यकृदित्यादि । अत्र द्विहो
हल्लेकारत्वं छन्दोऽनुरोधात् । मुखादिति त्यग्लोपे पञ्चमी, तेन
यकृत्पिष्टान्त्राणि मुखमानीय निःक्षिपन् निःसारयमित्यर्थः ।
मुखादिवेत्यादि मुखशब्देन प्राणोदकाक्षवाहीनि स्रोतांसि लभ्य-
न्ते । उक्तं च,—‘प्राणोदकाक्षवाहीनि स्रोतांसि विकृतोऽनिलः’
इति । स घोषवानित्यादिना हिक्कानिरुक्तिः । यतः स वायुः
घोषवान् सन् आशु शीघ्रमसून् प्राणान् हिनस्ति ततो बुधैः
‘हिक्का’ इत्युच्यते । सखन इत्यनेन गतत्वाद् घोषवानित्यभि-
धानं निरुक्तिप्रदर्शनार्थम् । हिक्केति निरुक्तौ पृषोदरादित्वाद्गु-
प्सिद्धिः । हिग् इति कृत्वा कायति शब्दायते इति ‘हिक्का’ इति
शाब्दिकाः ॥ ६ ॥

अन्नजां यमलां क्षुद्रां गम्भीरां महतीं तथा ॥

वायुः कफेनानुगतः पञ्च हिक्काः करोति हि ॥ ७ ॥

तासां भेदं संप्राप्तिं चाह—अन्नजमित्यादि । वायुः कफे-
नानुगतः सन् अन्नजादिभेदेन पञ्च हिक्काः करोति । यमलैव
चरके व्यपेतेति नाम्ना पठ्यते, अन्नपाने व्यपेते परिणते जायत
इत्यतो हेतोः । ‘कफेनानुगतः प्राणः’ इति वा पाठः । प्राणो-
ऽत्र वायुरिति ॥ ७ ॥

मुखं कषायमरतिगौरवं कण्ठवक्षसोः ॥

पूर्वरूपाणि हिक्कानामाटोपो जठरस्य च ॥ ८ ॥

हिक्कानां पूर्वरूपमाह—मुखमित्यादि । मुखं कषायं वातात्,
ननु कफान्माधुर्यं, व्याधिप्रभावात् । अरतिः न कुत्रचिदवस्थि-
तिश्चेतसः । केचित् पूर्वरूपं न पठन्ति, कफवातोद्भवस्य गौर-
वादेरनुमानप्राप्तत्वात् ॥ ८ ॥

स्वरमाणस्य चाहारं भुञ्जानस्याथवा घनम् ॥

वायुरत्रैरवस्तीर्णः कटुकैरर्दितो भृशम् ॥ ९ ॥

हिक्कयत्यूर्ध्वगो भूत्वा तां विद्यादन्नजां भिषक् ॥

अन्नजालक्षणमाह—त्वरमाणयेत्यादि । अन्नजादीनां साध्य-
लेन प्राशस्त्यात् पूर्वमभिधानम् । आहारं त्वरमाणस्य अथवा
धनं गुरुमधं भुञ्जानस्य अन्नैरवस्तीर्णे आच्छादितो वायुः
तथा कटुकैर्भृशमार्दितो वायुर्ध्वगो भूत्वा हिक्कयति हिक्कां क-
रोति, भिषक् ताम् अन्नजां विद्यात् जानीयात्; यद्यप्यन्नजायां
वायुः कारणं, तथाऽप्यन्नेन तत्पीडनात्तद्यपदेशः ॥ ९ ॥—

चिरेण यमलैर्वैर्गैर्या हिक्का संप्रवर्तते ॥ १० ॥

कम्पयन्ती शिरोप्रीवं यमलां तां विनिर्दिशेत् ॥

यमलालक्षणमाह—चिरेणेत्यादि । या हिक्का चिरेण
यमलैर्वैः संप्रवर्तते सा यमला, यमलैर्वैर्गैर्युगपद्धारदयं हिक्कते
इत्यर्थः । कम्पयन्ती शिरोप्रीवमित्युपलक्षणं; तेन चरकोक्ताः
प्रलापवमितृष्णावैचिर्यजृम्भाविष्णुताक्षलमुखशोषाश्च बोद्धव्या
इति गयदासः । इयमसाध्याऽपि बलवतः स्थिरधातिन्द्रि-
यस्य सत्त्ववतश्च सिद्ध्यति ॥ १० ॥—

विकृष्टकालैर्या वैर्गैर्मन्दैः समभिवर्तते ॥ ११ ॥

क्षुद्रिका नाम सा हिक्का जत्रुमूलात् प्रधाविता ॥

क्षुद्रालक्षणमाह—विकृष्टकालैरित्यादि । विकृष्टकालैरिति
चिरेण वैर्गैर्जायते । किंभूता? जत्रुमूलात् प्रधाविता आगता,
सा क्षुद्रिकाख्या । जत्रुः कण्ठोरसोः सन्धिरिति जेज्जटः;
जत्रु प्रीवामूलं, तद्ग्रहणेन हृदयक्लोमकण्ठानामपि ग्रहणमिति
गयदासः ॥ ११ ॥—

नाभिप्रवृत्ता या हिक्का घोरा गम्भीरनादिनी ॥ १२ ॥

शुष्कौष्ठकण्ठजिह्वास्यइवासपाद्वैरुजाकरी ॥

अनेकोपद्रवयुता गम्भीरा नाम सा स्मृता ॥ १३ ॥

गम्भीरालक्षणमाह—नाभिप्रवृत्तेत्यादि । या हिक्का नाभिप्रवृत्ता
नाभितः प्रवृत्तिर्यस्याः सा, अत एव अस्या गम्भीरालं; घोरा
कष्टसाध्या । शुष्केत्यादि शुष्कशब्द ओष्ठादिभिश्चतुर्भिः संबन्ध-
नीयः । तथा अनेकोपद्रववती अनेकोपद्रवैर्ज्वरश्चासृष्णा-
दिभिर्युक्ता, सा गम्भीरा नाम स्मृता; इयमसाध्या ॥ १२ ॥ १३ ॥

मर्माण्यापीडयन्तीव सततं या प्रवर्तते ॥

देहमायस्य वेगेन घोषयत्यतितृष्यते ॥

महाहिक्केति सा ज्ञेया सर्वगात्रप्रकम्पिनी ॥ १४ ॥

महाहिक्कालक्षणमाह—मर्माणीत्यादि । मर्माणि बलिहृदय-
विरासि; अन्ये नाभिहृदयस्तनमूलान्याहुः । आयस्य विस्तार्य,
'आयस्य' इति पाठे स एवार्थः । घोषवती सशब्दा । इयमप्य-
साध्या ॥ १४ ॥

आयस्यते हिक्कतोऽङ्गानि यस्य

दृष्टिश्चोर्ध्वं ताम्यते यस्य गाढम् ॥

क्षीणोऽन्नद्विद् कौसते यश्च हिक्की

तौ द्वावन्त्यौ वर्जयेद्विक्रमानौ ॥ १५ ॥

१ 'वनं सान्द्रं' इति पा० । २ 'यमलैर्वैर्गैर्युो वेगद्वर्द
करोतीत्यर्थः' इति पा० । ३ 'तृष्णातेस्य महास्वना' इति पा० ।

४ 'क्षौति यश्चातिमानं' इति पा० ।

इदानीं साध्यानामपि हिक्कानामवस्थाविशेषेऽव्याख्यमाह—
आयस्यते इत्यादि । यस्य पुंसो हिक्कतो हिक्कां कुर्वतो देह
आयस्यते वीर्घाक्रियत इव; तथैव दृष्टिश्चोर्ध्वं 'भवति' इति
शेषः; दृष्टिश्चन्देनात्र दृष्ट्यधिष्ठानं विवक्षितं, ननु दर्शनेन्द्रिय-
शक्तिः । गाढम् अतिशयेन, ताम्यते आकुञ्चते देह इति संबन्ध
इति जेज्जटगयदासौ; 'ताम्यते यश्च' इति पाठान्तरं, ताम्यते
मुञ्चति हिक्की । क्षीणस्तथा अन्नद्विद् तथा क्षौति क्षुतं करोति । तौ
द्वाविति आयस्यत इत्यादिना नित्यमित्यन्तेन एकावस्थो हिक्की,
क्षीण इत्यादिना अतिमात्रान्तेनापरः । साध्यानामपि मध्ये
एवंविधौ वर्जयेदित्यर्थः; गम्भीरामहयोः स्वभावादेवासाध्य-
त्वात्तद्युक्तौ हिक्किनौ, अन्त्यौ अन्तपठितौ, असाध्यौ । पाठा-
न्तराणि व्याख्याविशेषाश्च विस्तरभयात् लिखिताः ॥ १५ ॥

प्राणायामोद्वेजनत्रासनानि

सूचीतोदैः संभ्रमश्चात्र शस्तः ॥

इदानीं हिक्कानां चिकित्सितमाह—प्राणायामोद्वेजनेत्यादि ।
अत्र हिक्कासु, प्राणायामादि शस्तमिति संबन्धः । प्राणायामो
वायोनिरोधः । यद्यपि रेचकपूरककुम्भकमेदात् प्राणायामक्रि-
विधः, तथाऽप्यूर्ध्वगतिनिरोधात् कुम्भक एवात्र । त्रासनमल्प-
सत्त्वस्य भयोत्पादकैर्वाक्यैः । उद्वेजनं परुषवचनैः । सूचीतोदैः
संभ्रमः सूचीव्यथाभिर्मानस आकुलीकरणम् । एतच्च प्रायः
क्षुद्रायामत्रजायां च योजनीयम् ॥—

यष्ट्याहं वा माक्षिकेणावपीडे

पिप्पल्यो वा शर्कराचूर्णयुक्ताः ॥ १६ ॥

नस्यमाह—यष्ट्याहं वेत्यादि । वाशब्दोऽत्र भिन्नक्रमे ।
यष्ट्याहं यष्टीमधु, माक्षिकेण मधुना, अवपीडे शस्तं; पिप्पल्यो
वा शर्कराचूर्णयुक्ता अवपीडे शस्ता इति योजनीयम् ॥ १६ ॥

सर्पिः कोष्णं क्षीरमिक्षो रसो वा

नातिक्षीणे छर्दनं शान्तिहेतोः ॥

सर्पिरित्यादि । सर्पिः प्रभृत्किं पानं हितम् । छर्दनं वमनम् ।
'शान्तिहेतोः' इत्यत्रान्ये 'संसनं च' इति पठित्वा विरेचनं चेष्टि
व्याख्यानयन्ति; तं च नेच्छन्ति श्रीजेज्जटाचार्याः, यम-
तन्त्रेष्वपि हिक्कासु विरेचनस्यानुकलात् ॥—

नारीपथःपिष्टमशुक्लचन्दनं

घृतं सुखोष्णं च ससैन्धवं तथा ॥ १७ ॥

चूर्णीकृतं सैन्धवमम्भसाऽथवा

निहन्ति हिक्कां च हितं च नस्यतः ॥

नस्यत्रयमाह—नारीपथ इत्यादि । नारीपथःपिष्टमशुक्ल-
चन्दनं रक्तचन्दनं नस्यतो नस्यात् हितमित्येको योगः । अशुक्ल-
चन्दनं सुखोष्णं घृतं चेति द्वितीयः । सुखोष्णम् ईषदुष्णम् ।
अथवाऽम्भसा चूर्णीकृतं सैन्धवं चेति तृतीयः । एतानि श्रीमि
नस्यानि दोषायपेक्षया योज्यानि ॥ १७ ॥—

१ 'संसनं च' इति पा० ।

युष्याद्भ्रमं शालनिर्यासजातं
नैपालं वा गोविषाणोद्भवं वा ॥ १८ ॥
सर्पिःस्निग्धैश्चर्मबालैः कृतं वा
हिकास्थाने खेदनं चापि कार्यम् ॥

नस्यानन्तरं लीनदोषनिर्हरणार्थं धूमनाह—युष्यादित्यादि ।
शालनिर्यासः सर्जरसः । नैपालं मनःशिलाजातं धूमम् । गोवि-
षाणोद्भवं गोशुभ्रोद्भवधूमं, चर्मबालैर्गौरैव । खेदनमाह—हिके-
त्यादि । हिकास्थाने कण्ठस्तनान्तरे । केचिच्चर्मबालैः खेदन-
मिच्छन्ति ॥ १८ ॥—

क्षौद्रोपेतं गैरिकं काञ्चनाहं
लिह्याद्भ्रमं ग्राम्यसत्त्वास्थिजं वा ॥ १९ ॥
तद्वच्च्छाविन्मेषगोशाल्य(ल)कानां
रोमाण्यन्तर्धूमदग्धानि च्छात्र ॥
मध्वाज्याक्तं बर्हिपत्रप्रसृत-
मेवं भस्मौदुम्बरं तैल्वकं वा ॥ २० ॥
खर्जिश्कारं बीजपूराद्रसेन
क्षौद्रोपेतं हन्ति लीङ्गाऽऽशु हिकाम् ॥

लेहनाह—क्षौद्रोपेतमित्यादि । काञ्चनाहं गैरिकं सुवर्णगैरिकं
दाक्षिणात्यप्रसिद्धं क्षौद्रोपेतं लिह्यादित्यर्थः । ग्राम्यसत्त्वा गवाद्-
यस्तोषामस्थिजं भस्म क्षौद्रोपेतं लिह्यात् । तद्वदिति क्षौद्रोपेतं
त्राविधावीनां रोमजं भस्म लिह्यात् । श्वावित् सेदिका, तस्याः
सूच्य एव लोमानि । अन्तर्धूमदग्धानीति एतेषां रोमाणि घट-
मध्ये निक्षिप्य सुखं पिधाय दरधानीत्यर्थः । अत्र हिकासु ।
'अत्र' इत्यत्र 'भार्त' इति केचित् पठन्ति । किमेतावदेव लीङ्गा
हिकां हन्युतान्यदपीत्याह—मध्वित्यादि । बर्हिपत्रप्रसृतं मयू-
रपिच्छचन्द्रिकोत्पन्नं भस्म मधुघृतोपेतं, एवं पूर्वोक्तगुणम् ।
मधुघृते अत्र न तुल्यभागे; उक्तं च,—“भजतो विषरूपत्वं
तुल्यांशे मधुसर्पिणी” —इति । औदुम्बरं तैल्वकं वा भस्म एवं
मयूरपत्रवन्मधुघृतोपेतं हिकाप्रम् । खर्जिश्कारमित्यादि । यस्मा-
त् हिका श्लेष्मावरुद्धमार्गवातजा तस्मान्मार्गत्रिंशुश्चर्यमेते लेहा
वेयाः ॥ १९ ॥ २० ॥—

सर्पिःस्निग्धा घ्नन्ति हिकां यवाग्वः
कोष्णप्रासाः पायसो वा सुखोष्णः ॥ २१ ॥
हृदानीमाहाराश्रितं हिकानामौषधमाह—सर्पिरित्यादि ।
कोष्णप्रासाः सुखोष्णकवत्सः । पायसमाह—पायसो वा
सुखोष्ण इति हन्तीत्यनुवर्तते ॥ २१ ॥

शुण्ठीतोये साधितं क्षीरमाजं
तद्वत् पीतं शर्करासंयुतं वा ॥
आतृतेर्वा सेव्यमानं निहन्याद्
घ्रातं हिकामाशु मूत्रं त्वजाव्योः ॥ २२ ॥

क्षीरमाह—शुण्ठीतोये साधितमित्यादि । शुण्ठीतोये क्षीर-
शुण्ठीतोये साधितमजादुग्धं पीतं तद्वत् हिकाहरं भवति; शर्करा-

संयुतं वा साधितं दुग्धमातृसेः सेव्यमानं हिकां निहन्यादि-
त्यर्थः ॥ २२ ॥

सपूतिकीटं लशुनोप्रगन्धा-
हिङ्गवन्नामाचूर्ण्य सुभावितं तत् ॥

प्रेयप्रसंगेन प्रेययोगमाह—सपूतिकीटमित्यादि । लशुना-
दिकमन्जान्तमाचूर्ण्य तच्चूर्णं सपूतिकीटं पूतिकीटचूर्णसहितं,
पूतिकीटो 'भोंदुलिका' इति लोके, सुभावितमजाव्योरेव मूत्रेण
बहून् वारान् भावितं, घ्रातं हिकां निहन्यादित्यर्थः ॥—

क्षौद्रं सितां वारणकेशरं च
पिबेद्रसेनेक्षुमधूकजेन ॥ २३ ॥

हिकाघ्नं पानमाह—क्षौद्रमित्यादि । वारणकेशरं नागकेशरं,
क्षौद्रादिकमिक्षुमधूकजेन रसेन पिबेदिति संबन्धः; अत्र मधुनो
द्रवत्वाच्चूर्णाभावः, तेन मधुनः प्रक्षेपः । मधुमात्रा तु “षोडशा-
ष्टचतुर्भागं वातपित्तकफार्तिषु । क्षौद्रं कषाये दातव्यं विपरीता
तु शर्करा” इति इक्षुरसमधूकखरसौ तु लेहाचतुर्गुणौ । उक्तं
च—“कर्षश्चूर्णस्य कल्कस्य गुटिकानां तु सर्वशः । द्रवशुक्तया-
ऽवलेदव्यः पातव्यश्च चतुर्गुणे” ॥ २३ ॥

पिबेत् पलं वा लवणोत्तमस्य
द्वाभ्यां पलाभ्यां हविषः समग्रम् ॥

योगान्तरमाह—पिबेत् पलमित्यादि । लवणोत्तमस्य सैन्ध-
वस्य । समग्रमिति इयमुत्तममात्रेति बोधार्थं, तेन हीनवत्यादि-
कमवेक्ष्य हीनमात्रमपि पिबेदित्यर्थः ॥—

हरीतकीं कोष्णजलानुपानां
पिबेद्दृतं क्षारमधूपपन्नम् ॥ २४ ॥

रसं कपित्थान्मधुपिप्पलीभ्यां
शुक्तिप्रमाणं प्रपिबेत् सुखाय ॥ २५ ॥

हरीतक्यादियोगत्रयमाह—हरीतकीमित्यादि । घृतं कोष्णं
कृत्वा क्षीरमधुभ्यामुपपन्नं युक्तं पिबेत् । शुक्तिप्रमाणमिति अर्ध-
पल प्रमाणम् । प्रसृतप्रमाणमित्यर्थः । अर्धपलमितं मधु, पिप्प-
लीप्रमाणं कर्षमात्रम् । कपित्थाद्रसं खरसं, सुखाय आरोग्याय
पिबेत् । हरीतकीमित्याद्येको योगः, पिबेद्दृतमित्यादिद्वितीयः,
रसं कपित्थादित्यादिस्तृतीयः ॥ २४ ॥ २५ ॥

कृष्णां सितां चामलकं च लीढं
सशृङ्गवेरं मधुनाऽथवाऽपि ॥

कोलास्थिमज्जाजनलाजचूर्णं
हिका निहन्यान्मधुनाऽधलीढम् ॥ २६ ॥

कृष्णादियोगमाह—कृष्णां सितामित्यादि । अथवेति पूर्वयो-
गापेक्षया परयोगापेक्षया वा । कृष्णां पिप्पलीं, सितां शर्करां,
शृङ्गवेरं शुण्ठीं; कृष्णां सितां च मधुना लिह्यादित्येको योगः,
सशृङ्गवेरमामलकं मधुनेति द्वितीयः । कार्तिककुण्डसु कृष्णा-

मित्यादिकमेकमेव योगमिच्छति, विकल्पं तु पूर्वयोगापेक्षया । कोलमज्जादियोगमाह—कोलास्थिमज्ज्यादि । कोलास्थिमज्जा बदरास्थिजातं बीजं, अञ्जनं सौवीराञ्जनं, लाजाः पुष्पितं धान्यम् । मधु चूर्णाद्विगुणितं पातव्यम् ॥ २६ ॥

पाटलायाः फलं पुष्पं गैरिकं कटुरोहिणी ॥
खर्जूरमध्यं मागध्यः काशीशं दधिनाम च ॥ २७ ॥
चत्वार पते योगाः स्युः प्रतिपादप्रदर्शिताः ॥
मधुद्वितीयाः कर्तव्यास्ते हिक्कासु विजानता ॥ २८ ॥

पाटलादिकयोगचतुष्टयमाह—पाटलायाः फलं पुष्पमित्यादि । एते चत्वारो योगाः प्रतिपादं पादिका योगाः, प्रदर्शिता उक्ताः । पाटलायाः सफलं पुष्पं क्षौद्रिणेत्येको योगः । गैरिकं खर्जूरगैरिकं, कटुरोहिणी तिक्ता, क्षौद्रिणेति द्वितीयो योगः । खर्जू-रमध्यं मागध्यो मधुयुक्ता इति तृतीयो योगः; खर्जूरमध्यं खर्जूर-मस्तकमज्जा, अन्ये खर्जूरास्थीन्याहुः । काशीशं स्वनामख्यातं दधिनाम कपित्थं, मधुनेति चतुर्थो योगः; 'काशीशं दधि ना सह' इति केचित् पठन्ति; काशीशं दधि च ना पुरुषः लिङ्गादिति व्याख्यानयन्ति ॥ २७ ॥ २८ ॥

कपोतपारावतलावश(ल्ल)कं-
श्वदंष्ट्रगोधावृषदंशजान् रसान् ॥

पिबेत् फलाम्लानहिमान् ससैन्धवान्
स्निग्धान्स्तथैवर्ष्यमृगद्विजोद्भवान् ॥ २९ ॥

रसानाह—कपोतपारावतलावलेत्यादि । कपोतादिपक्षिणां रसान् मांसरसान्, फलाम्लान् दाडिमामिदिसंस्कृतान्, अहिमान् उष्णान्, सैन्धवयुक्तान् स्निग्धान् घृताढ्यान् पिबेत् । वृषदंशो वनमार्जारः, गोधा पञ्चनखा । तथैव ऋष्यादिजान् रसान् पिबेत् । मृगद्विजा जङ्गलविष्काराः । ऋष्यलावकयोः पृथगुपा-दानं विशेषेण तयोर्हिक्काहरणप्रतिपादनार्थम् ॥ २९ ॥

विरेचनं पथ्यतमं ससैन्धवं
घृतं सुखोष्णं च सितोपलायुतम् ॥
सदागतावूर्ध्वगतेऽनुवासनं
वदन्ति केचिच्च हिताय हिक्किनाम् ॥ ३० ॥

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे हिक्काप्रतिषेधो नाम
(द्वादशोऽध्यायः, आदितः) पञ्चा-
शत्तमोऽध्यायः ॥ ५० ॥

विस्तरोक्तां चिकित्सां संक्षेपेणाह—विरेचनं पथ्यतममि-त्यादि । विरेचनं वायोरनुलोमार्थं बलवत् आतुरस्य योज्यम् । सदागतौ वायौ । परमतमप्यनुमतमनिषेधात् । यद्यपि हिक्कासु बस्तिर्निविद्धः, तथाऽप्यूर्ध्वगते वायौ प्रयुज्यते, अवस्थावशात् । यद्यप्येते योगाः सामान्येनोक्ताः, तथाऽपि दोषोच्छ्रयमवेक्ष्य यथावस्थं प्रयोज्याः ॥ ३० ॥

१ 'भञ्जिततण्डुलाः' इति पा० । २ 'बीजपूरादिरसयुक्तान्' इति पा० । ३ 'कक्षो भलूकः, द्विजा लावादयः' इति पा० ।

इति श्रीडल्ह(ह)णविरचितायां सुश्रुतव्याख्यायां निबन्ध-
संप्रदाख्यायामुत्तरतन्त्रे हिक्काप्रतिषेधो नाम
पञ्चाशत्तमोऽध्यायः ॥ ५० ॥

एकपञ्चाशत्तमोऽध्यायः ।

अथातः श्वासप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

यैरेव कारणैर्हिक्का बहुभिः संप्रवर्तते ॥

तैरेव कारणैः श्वासो घोरो भवति देहिनाम् ॥ ३ ॥

हिक्काप्रतिषेधानन्तरं तुल्यहेत्वादिसाम्यात् श्वासप्रतिषेधा-रम्भः; अत एव वेगवदूर्ध्वागतवातयोगिलसाधर्म्यात् हिक्काश्वास-चिकित्सितमेकमेवोक्तं चरके । श्वासनिदानमाह—यैरेवेत्यादि । यैरेवेति विदाह्यादिभिः । कारणैः हेतुभिः । बहुभिः अनेकैः, बहु-भिरिति कथनं श्वासस्य बहुप्रकारत्वसूचनार्थम् । हिक्का संप्रवर्तते जायते, तैरेव कारणैः श्वासो देहिनां प्राणिनां भवति । किं-चिष्टः ? घोरः । कार्तिककुण्डस्तु अमुं पाठमयुक्तं वदति, हिक्काप्रतिषेध एव हिक्काश्वासयोस्तुल्यहेतुत्वप्रतिपादितत्वात्; मया पुनः श्रीजेज्जटपठितत्वात् पठितः ॥ १-३ ॥

विहाय प्रकृतिं वायुः प्राणोऽथ कफसंयुतः ॥

श्वासयत्यूर्ध्वगो भूत्वा तं श्वासं परिचक्षते ॥ ४ ॥

इदानीं श्वाससंप्राप्तिमाह—विहायेत्यादि । प्राणो वायुः, प्रकृतिं विहाय विगुणो भूत्वेत्यर्थः, ऊर्ध्वगो भूत्वा तथा कफ-संयुतः सन् यदा श्वासयति तं बुधाः श्वासं परिचक्षते कथ-यन्ति । प्राणो वायुः कफसंयुत इत्युक्तेऽपि तत्रान्येऽपि दोषाः समुच्चीयन्ते; यदुक्तं तन्त्रान्तरे—“छुद्रको वातिकः श्लेष्मभूषिष्ठ-स्तमकः स्मृतः । छिन्नः पित्तप्रधानः स्यादन्धौ मारुतको-पजौ”—इति ॥ ४ ॥

क्षुद्रकस्तमकश्छिन्नो महानूर्ध्वश्च पञ्चधा ॥

भियते स महाव्याधिः श्वास एको विशेषतः ॥ ५ ॥

श्वासभेदानाह—क्षुद्रक इत्यादि । स श्वास एकोऽपि क्षुद्रकादिभेदान् पञ्चधा भियते । संक्षेपेयनिर्देशादेव पञ्चप्रका-रत्वे सिद्धे पञ्चवचनं तमकमेदस्य प्रतमकस्य पृथक्संख्या-निषेधार्थम् ॥ ५ ॥

प्राभूपं तस्य हृत्पीडा भक्तद्वेषोऽरतिः परा ॥

आनाहः पार्श्वयोः शूलं वैरस्यं वदनस्य च ॥ ६ ॥

पूर्वरूपमाह—प्राभूपं तस्येत्यादि । तस्य श्वासस्य हृत्पीडा-दिकं प्राभूपं भवति ॥ ६ ॥

किञ्चिदारभमाणस्य यस्य श्वासः प्रवर्तते ॥

निषण्णस्यैति शान्तिं च स क्षुद्र इति संशितः ॥ ७ ॥

क्षुद्रश्वासं लक्षयति—किञ्चिदारभमाणस्येत्यादि । यस्य

१ 'तन्त्रान्तरे दोषोत्कम्बमुच्यते; यथा—' इति पा० ।

किञ्चित् कर्म आरभमाणस्य पुरुषस्य यः श्वासः प्रवर्तते निष-
ण्णस्य च शान्तिमेति स क्षुद्रः श्वास इति उञ्जितः ॥ ७ ॥

तृदस्वेदवमथुप्रायः कण्ठघुर्गुरिकान्वितः ॥

विशेषाहुर्दिने ताम्येच्छ्वासः स तमको मतः ॥ ८ ॥

घोषेण महताऽऽविष्टः सकासः सकफो नरः ॥

यः श्वसित्यवलोऽन्नद्विद् सुप्तस्तमकपीडितः ॥ ९ ॥

स शाम्यति कफे हीने स्वपतश्च विवर्धते ॥

मूर्च्छाज्वराभिभूतस्य ह्येयः प्रतमकस्तु सः ॥ १० ॥

तमकलक्षणमाह—तृदस्वेदेत्यादि । सः तमकः श्वासो मतः ।
किञ्चिद्विष्टः ? तृदस्वेदवमथुप्रायः । तृत् तृष्णा, स्वेदः प्रस्वेदः,
वमथुः भ्रुकृतिः, कण्ठे घुर्गुरिकया अन्वितो युक्तः । प्रतमकल-
क्षणमाह—मूर्च्छाज्वरादि ॥ ८-१० ॥

आध्मातो दह्यमानेन वस्तिना सरुजं नरः ॥

सर्वप्राणेन विच्छिन्नं श्वस्याच्छिन्नं तमादिशेत् ॥ ११ ॥

छिन्नलक्षणमाह—आध्मातो दह्यमानेनेत्यादि ॥ ११ ॥

निःसंज्ञः पार्श्वशूलार्तः शुष्ककण्ठोऽतिघोषवान् ॥

संरब्धनेत्रस्त्वायम्य यः श्वस्यात् स महान् स्मृतः ॥

महाश्वासलक्षणमाह—निःसंज्ञ इत्यादि । निःसंज्ञः चेतना-
रहितः, संरब्धनेत्रः सशोधलोचनः, आयम्य द्विधीभूयेव,
श्वस्यात् श्वासं कुर्यात्, स महान् महाश्वासः । अत्र आश्र-
याश्रयिणोरभेदात् महाश्वास एव 'महान्'शब्देनोच्यते; एवं
सर्वत्र ॥ १२ ॥

मर्मस्वायम्यमानेषु श्वसन्मूढो मुहुश्च यः ॥

ऊर्ध्वप्रेक्षी हतरवस्तमूर्ध्वश्वासमादिशेत् ॥ १३ ॥

ऊर्ध्वश्वासलक्षणमाह—मर्मस्वत्यादि । मर्मसु हृदस्तिशिरःसु ।
आयम्यमानेषु आकृष्यमाणेषु । मूढो निश्चेष्टः । मुहुः अनवरतम् ।
ऊर्ध्वप्रेक्षी ऊर्ध्वप्रेक्षणशीलः । हतरवो हतस्वनः ॥ १३ ॥

क्षुद्रः साध्यतमस्तेषां तमकः कृच्छ्र उच्यते ॥

त्रयः श्वासा न सिध्यन्ति तमको दुर्बलस्य च ॥ १४ ॥

इदानीं श्वासानां साध्यासाध्यत्वमाह—क्षुद्र इत्यादि । कृच्छ्रः
कृच्छ्रसाध्यः । त्रयः श्वासाः छिन्नश्वासमहाश्वासोर्ध्वश्वासाः । तमको
दुर्बलस्य चेति दुर्बलस्य पुंसस्तमकश्वासो न सिध्यतीत्यर्थः; चका-
रात् तन्त्रान्तरोक्तं 'ज्वरमूर्च्छादियुक्तस्य' इत्यपि लभ्यते ॥ १४ ॥

क्षेहवस्ति विना केन्द्रिदूर्ध्वं चाधश्च शोधनम् ॥

मृदु प्राणवतां श्रेष्ठं श्वासिनामादिशन्ति हि ॥ १५ ॥

इदानीं चिकित्सामाह—क्षेहवस्ति विनेत्यादि । यद्यपि श्वासे
क्षेहवस्तिः प्राङ्निष्ठः, तथाऽप्यत्र पुनर्निषेधकरणं श्वासेऽव-
स्थावशेनापि तस्याप्रयोगार्थम् । विना ऋते । ऊर्ध्वं शोधनं
वमनम्, अधः शोधनं विरेकः; मृदु अपीडाकरम्, एतद्वमन-
विरेकयोर्विशेषणम् । प्राणवतां बलवताम् । आदिशन्ति कथ-
यन्ति । परमतमप्रतिषिद्धमनुमतमेव ॥ १५ ॥

श्वासे कासे च हिक्कायां हृद्रोगे चापि पूजितम् ॥
घृतं पुराणं संसिद्धमभयाविडरामठैः ॥ १६ ॥

श्वासे नित्योपयोगिकं घृतमाह—श्वासे इत्यादि । अभया-
दिभिः संसिद्धं पुराणं घृतं श्वासादिषु पूजितमिति संबन्धः ।
पुराणं दशवर्षस्थितम् । रामठं हिङ्गु ॥ १६ ॥

सौवर्चलाभयाविल्वैः संस्कृतं वाऽनवं घृतम् ॥

पिप्पल्यादिप्रतीवापं सिद्धं वा प्रथमे गणे ॥ १७ ॥

सपञ्चलवणं सर्पिः श्वासकासौ व्यपोहति ॥

सौवर्चलाभयाविल्वैरित्यादि । सौवर्चलादिभिः सिद्धमनवं
पुराणं घृतं श्वासादिषु संयोज्यमिति संबन्धः । पिप्पल्यादिप्रती-
वापमित्यादि ।—पिप्पल्यादिप्रतीवापं पिप्पल्यादिकल्के सिद्धम् ।
प्रथमो गणो विदारिगन्धादिः, तस्य क्राथेन सिद्धम् । सप-
ञ्चलवणमिति सिद्धं सत् पञ्चलवणप्रक्षेपं पातव्यमित्यर्थः । विक-
ल्पाभिधानं पूर्वयोगापेक्षया । केचित् पञ्चलवणेन सह सिद्ध-
मिति मन्यन्ते; तत्रेच्छन्ति निबन्धकाराः, समानतन्त्रवि-
रोधात् ॥ १७ ॥—

हिंसाविडङ्गपूतीकत्रिफलाव्योषचित्रकैः ॥ १८ ॥

द्विशीरं साधितं सर्पिश्चतुर्गुणजलासुतम् ॥

कोलमात्रैः पिबेत्तद्वि श्वासकासौ व्यपोहति ॥ १९ ॥

अशांस्यरोचकं गुल्मं शकृद्भेदं क्षयं तथा ॥

कृत्स्ने वृषकषाये वा पचेत् सर्पिश्चतुर्गुणे ॥ २० ॥

तन्मूलकुसुमावापं शीतं क्षौद्रेण योजयेत् ॥

हिंसाविडङ्ग्यादि । हिंसा वृहदहिंसा, पूतीकः चिरविल्वः ।
द्विशीरं द्विगुणशीरम् । सर्पिः प्रस्थप्रमाणम् । कोलमात्रैः अर्ध-
कषप्रमाणैः; अन्ये कल्कस्याल्पीयस्त्वात् कोलशब्देन कर्षमि-
च्छन्ति । केचिदस्याग्रे 'कृत्स्ने वृषकषाये वा पचेत्' इत्यादि
पठन्ति; तत्रेच्छति श्रीजेज्जटः, 'वासाघृतं षट्पलं च घृतं
चात्र हितं भवेत्' इति वक्ष्यमाणवचनेन वासाघृतस्य कथ-
नात् ॥ १८-२० ॥—

शृङ्गीमधूलिकाभार्गीशुण्ठीतार्क्ष्यसिताम्बुदैः ॥ २१ ॥

सहरिद्रैः सयत्र्याहैः समैरावाप्य योगतः ॥

घृतप्रस्थं पचेद्धीमान् शीततोये चतुर्गुणे ॥ २२ ॥

श्वासं कासं तथा हिक्कां सर्पिरेतन्नियच्छति ॥

शृङ्गीत्यादि । शृङ्गी कर्कटशृङ्गी । मधूलिका तृणजातिः
'मर्कट' इति लोके । तार्क्ष्यं रसाज्जनम् । अम्बुदो मुस्ता ।
आवाप्य प्रक्षिप्य । योगतः युक्तितः, यावत्प्रमाणेन कल्केन
उत्कटगन्धादिकं न स्यात्तावत्प्रमाणः कल्को देयो न तु
क्षेदचतुर्थांशेन, योगत इत्यभिधानमन्तरेणैव तथा सिद्धेः । यद्यपि
क्षेहाच्चतुर्गुणो द्रव इति सामान्यपरिभाषावासादेव जलचातु-
र्गुणं सिद्धं, तथाऽपि चतुर्गुणे इति करणं साहचर्याद्वक्ष्यमाण-

सुवहादियोगोक्तजलद्वैगुण्यमत्रापि मा भूदिति दर्शनार्थम् । निय-
च्छति निवारयति ॥ २१ ॥ २२ ॥—

सुवहा कालिका भार्गी शुकाख्या नैचुलं फलम् ॥ २३ ॥

काकादनी शृङ्गवेरं वर्षाभूर्बृहतीद्वयम् ॥

कोलमात्रैर्घृतप्रस्थं पचेदेभिर्जलद्विकम् ॥ २४ ॥

कटूष्णं पीतमेतद्धि श्वासामयविनाशनम् ॥

सुवहा कालिका भार्गीत्यादि । सुवहा गोधापरी, कालिका कालियकं, शुकाख्या चर्मकारवटः, शुकाशम्बामपरे, नैचुलं फलं जलवेनसफलं, काकादनी वायसतिन्दुकः, वर्षाभूः श्वेत-
पुनर्नवा, बृहतीद्वयं स्थूलफला चणकफला च, कोलमात्रैः अर्ध-
कषप्रमाणैः सुवहादिभिरित्यर्थः; अन्ये कषप्रमाणैरिति मन्य-
न्ते; तत्र, समानतन्त्रविरोधात् । जलद्विकं द्विगुणजल-
मित्यर्थः ॥ २३ ॥ २४ ॥—

सौवर्चलयवक्षारकटुकाव्योषचित्रकैः ॥ २५ ॥

वंचाभयाविडङ्गैश्च साधितं श्वासशान्तये ॥

गोपवल्गुदके सिद्धं स्यादन्यद्विगुणे घृतम् ॥ २६ ॥

सौवर्चलयवक्षारैत्यादि । व्योषं त्रिकटुकम् । सौवर्चलादीनां
विडङ्गान्तानां कल्केन द्रवेण वा अनुकेनापि जलेन साधितं
घृतं पीतं सत् श्वासशान्तये भवतीति योज्यम् । गोपवल्गु-
दके सिद्धमित्यादि । गोपवल्गुदके सारिवाकाथे । अन्यदिति
घृतविशेषणम् । द्विगुणे घृतद्विगुणे गोपवल्गुकाथे ॥ २५ ॥ २६ ॥

पञ्चैतानि हवींष्याहुर्भिषजः श्वासकासयोः ॥

इदानीं हिलादिपञ्चघृतानामत्यर्थं श्वासहिततमत्वप्रतिपादना-
र्थमुपसंहारमाह—पञ्चैतानि हवींष्याहुर्भित्यादि । पञ्चैतानीति
हिलादिशृङ्गादिसुवहादिसौवर्चलादिगोपवल्गुषीनि ।—

तालीशतामलक्युग्राजीवन्तीकुष्ठसैन्धवैः ॥ २७ ॥

विल्वपुष्करभूतीकसौवर्चलकणाग्निभिः ॥

पथ्यासेजोवतीयुक्तैः सर्पिर्जलचतुर्गुणम् ॥ २८ ॥

हिङ्गुपादयुतं सिद्धं सर्वैश्चासहरं परम् ॥

वासाघृतं षट्पलं वा घृतं चात्र हितं भवेत् ॥ २९ ॥

तालीशतामलकीत्यादि । तामलकी दलकलिका, उग्रा वचा,
जीवन्ती पटोलसमानपत्रा कन्दवती पश्चिमदेशे प्रसिद्धा, लाट-
देशे स्थूलवल्ली विलक्षणैव, पुष्करं पुष्करमूलं, भूतीकं रोहिषं,
कणा पिप्पली, अग्निः चित्रकः, तेजोवती काकमर्दिका । हिङ्गुपा-
दयुतमिति एकद्रव्यचतुर्थांशेन हिङ्गुविलयर्थः । केचिदसुं पाठ-
मन्यथा पठन्ति, स चाभावात् लिखितः । वासाघृतं षट्पलं
चेत्यादि वासाघृतं 'कृत्स्ने वृषे तत्कुसुमैः' इत्यादिना रक्तपि-
त्तोक्तं, पित्तप्रधाने श्वासे हितं; षट्पलं वातव्याध्युक्तं, तत्र
वातप्रधाने श्वासे ॥ २७—२९ ॥

तैलं दशगुणे सिद्धं भृङ्गराजरसे शुभे ॥

सेव्यमानं यथान्यायं श्वासकासौ व्यपोहति ॥ ३० ॥

पित्तवातप्रधानयोः श्वासयोः लेहमभिधायेदानीं कफप्रधाने
त्रेहमाह—तैलमित्यादि । यथान्यायं यो यो यथा न्याय्यस्तथा;
एतेन यथायोग्यतया विचारणात्त्रेहमच्छदानं वा गोज्य-
मित्युक्तम् । अन्ये यथान्यायं यथाव्याधीत्याहुः । व्यपोहति
नाशयति ॥ ३० ॥

फलाम्ला विष्किररसाः स्निग्धाः प्रव्यक्तसैन्धवाः ॥

एणादीनां शिरोभिर्वा कौलथा वा सुसंस्कृताः ३१
हन्त्युः श्वासं च कासं च संस्कृतानि पर्यासि च ॥

फलाम्ला विष्किररसा इत्यादि । फलाम्ला दाडिमवीजपू-
रादिना अम्लीकृताः । विष्किररसा लावादिमांसरसाः । प्रव्य-
क्तसैन्धवा उत्कटसैन्धवाः । एणादीनां शिरोभिर्वेति कृष्णहरि-
णादिमस्तकेर्वा कृता मांसरसा वातहरा इत्यर्थः । आदिशब्दात्
गौरहरिणादयः । कौलथा वा सुसंस्कृताः कुलथसंस्कृता
युषाः । संस्कृतानि पर्यासि 'वातहरैः पञ्चमूलप्रभृतिभिः' इति
शेषः ॥ ३१ ॥—

तिमिरस्य च बीजानि कर्कटाख्या च चूर्णिता ॥ ३२ ॥

दुरालभाऽथ पिप्पल्यः कटुकाख्या हरीतकी ॥

श्वाविन्मयूररोमाणि कोला मागधिकाकणाः ॥ ३३ ॥

भार्गीत्वक् शृङ्गवेरं च शर्करा शल्लकाङ्गजम् ॥

नृत्तकौण्डकबीजानि चूर्णितानि तु केवलम् ॥ ३४ ॥

पञ्च श्लोकार्थिकास्त्वेते लेहा ये सम्यगीरिताः ॥

सर्पिर्मधुभ्यां ते लेह्याः कासश्वासादितैर्नरैः ॥ ३५ ॥

तिमिरस्येत्यादि । तिमिरो नखरागिपत्रः 'तिवरिया' इति
प्रसिद्धः, कर्कटाख्यः कर्कटशृङ्गी; केचित् 'कर्कटाख्या' इत्यत्र
'कर्कटाख्यश्च' इति पठन्ति, तत्र कर्कटाख्यः तृणजातिः ।
श्वावित् सेंडिका, तस्याः सूच्य एव रोमाणि । कोला चव्यम् ।
मागधिकाकणा पिप्पलीतण्डुलाः । शल्लकाङ्गं शल्लकशकलं; अन्ये
'शल्लका गजं' इति पठन्ति, तत्र शल्लका शल्लकी, गजं नाग-
केशरम् । नृत्तकौण्डको मर्कटकः; केचित् 'नृत्तकौण्डकबीजानि'
इत्यत्र 'नीचैः कदम्बबीजानि' इति पठन्ति, तत्र नीचैः-
कदम्बबीजानि लघुकदम्बबीजानि । श्लोकार्थिका अर्धश्लोक-
निर्दिष्टाः ॥ ३२—३५ ॥

सप्तच्छदस्य पुष्पाणि पिप्पलीश्चापि मस्तुना ॥

पिबेत् संचूर्ण्यं मधुना धानाश्चाप्यथ भक्षयेत् ॥ ३६ ॥

सप्तच्छदस्येत्यादि । सप्तच्छदस्य पुष्पाणि पिप्पलीश्च
संचूर्ण्यं मस्तुना सह पिबेदिति योज्यम् । सप्तच्छदः सप्तपर्णः ।
धाना मृष्टयवाः । केचित् मधुनेति पदं धानाश्चाप्यथ भक्षयेदि-
त्यत्र संबन्धन्ति ॥ ३६ ॥

अर्काङ्कुरैर्भावितानां यवानां साध्वनेकशः ॥

तर्पणं वा पिबेदेषां सशौद्रं श्वासपीडितः ॥ ३७ ॥

शिरीषकदलीकुन्दपुष्पं मागधिकायुतम् ॥

तण्डुलाम्बुयुतं पीत्वा जयेच्छ्वासानशेषतः ॥ ३८ ॥

यादृशानां यवानां धाना भक्षयेत्तादृशानाह—अर्काङ्कुरैर्भा-
वितानामित्यादि । अर्काङ्कुरैः अर्कपल्लवपुष्पकृतेः कायैः । साधु
शोभनं यथा भवतीत्यर्थः । अनेकश इति भावितानामि-
त्यत्र योज्यम् । तर्पणं वा पिबेदेषामित्यादि । तर्पणं
सक्तवः । एषां पूर्वोक्तानामर्काङ्कुरैर्भावितयवानामित्यर्थः । क्षिरी-
षेत्यादि । क्षिरीषादिपुष्पं पिप्पलीयुतं तण्डुलाम्बुना पीत्वा अशे-
षतो निःशेषान् श्वासान् जयेदिति संबन्धः । कुन्दो निर्गन्धं
क्षेतपुष्पम् । तण्डुलाम्बु तण्डुलप्रक्षालनोदकम् ॥ ३७ ॥ ३८ ॥

कोलमज्जां तालमूलमृष्यचर्ममसीमपि ॥
लिह्यात् क्षौद्रेण भागीं वा सर्पिर्मधुसमायुताम् ॥ ३९ ॥
नीचैः कदम्बबीजं वा सक्षौद्रं तण्डुलाम्बुना ॥

कोलमज्जामित्यादि । कोलमज्जा बदरमज्जा, मज्जाशब्द
आकारान्तोऽप्यस्ति, तेन मज्जामिति साधुपाठः । 'तालमूलम्'
इत्यत्र 'तालमूलीम्' इति केचित् पठन्ति; तत्र तालमूली
मुषली । नीचैः कदम्बबीजमित्यादि । नीचैः कदम्बबीजं लघुकद-
म्बबीजम् । 'तण्डुलाम्बुना' इत्यत्र 'पेयम्' इत्यध्याहार्यम् ।
केचित् 'नीपं कदम्बं रक्तं च तत् पीतं तण्डुलाम्बुना' इति
पठन्ति, व्याख्यानयन्ति च—नीपं वृहत्कदम्बफलं, कदम्बं
लघुकदम्बवृक्षफलं, रक्तमिति विशेषणान्नयोः पक्षयोर्ग्रहणं यतः
परिपक्वं रक्तं भवति, पिष्टं पाने देयमिति यावत् । अपरे तु
तण्डुलाम्बुना पीतं सुदारुणान् श्वासान् हन्तीति योजयन्ति । ये
पूर्वं पञ्चलेहप्रस्तावे 'नीचैः कदम्बबीजानि' इति पठन्ति तन्मते-
ऽप्यत्र न पुनरुक्तता, यतः पूर्वं मधुसर्पिर्भ्यां विलिहन् श्वासान्
हन्तीति लेहः, अत्र तु तण्डुलाम्बुना पानम् ॥ ३९ ॥—

द्राक्षां हरीतकीं कृष्णां कर्कटाख्यां दुरालभाम् ४०
सर्पिर्मधुभ्यां विलिहन् हन्ति श्वासान् सुदारुणान् ॥

द्राक्षां हरीतकीमित्यादि । कृष्णा पिप्पली । कर्कटाख्या कर्क-
टशृङ्गी ॥ ४० ॥—

हरिद्रां मरिचं द्राक्षां गुडं राक्षां कणां शटीम् ॥ ४१ ॥
लिह्यात्तैलेन तुल्यानि श्वासातां हितभोजनः ॥

हरिद्रामित्यादि । कणा पिप्पली । केचिदमुं पाठमन्यथा
पठन्ति, स चाभावाच्च दर्शितः ॥ ४१ ॥—

गवां पुरीषस्वरसं मधुसर्पिः कणागुतम् ॥ ४२ ॥
लिह्याच्छ्वासेषु कासेषु वाजिनां वा शकृद्रसम् ॥

गवां पुरीषस्वरसमित्यादि । गोशकृद्रसपिप्पल्यौ मधुघृताभ्यां
लिह्यात्, अश्वशकृद्रसपिप्पल्यौ वा मधुघृताभ्यां लिह्यात्
॥ ४२ ॥—

पाण्डुरोगेषु शोथेषु ये योगाः संप्रकीर्तिताः ॥ ४३ ॥
श्वासकासापहास्तेऽपि कासघ्ना ये च कीर्तिताः ॥

इदानीं पाण्डुरोगाद्युक्तयोगानत्राप्यतिदिशन्नाह—पाण्डुरोगे-

ष्वित्यादि पाण्डुरोगादिप्रतिषेधेषु ये योगाः कथितास्तेऽपि
श्वासकासापहाः, कासघ्ना ये च कीर्तितास्तेऽपि । केचिदमुं पाठं
नै पठन्ति ॥ ४३ ॥—

भार्गात्त्वक् च्यूषणं तैलं हरिद्रां कटुरोहिणीम् ॥ ४४ ॥
पिप्पलीं मरिचं चण्डां गोशकृद्रसमेव च ॥

भार्गात्त्वकमित्यादि । अत्र लिह्यादिति संबन्धनीयम् ॥ ४४ ॥—

तलकोटस्य बीजेषु पचेदुत्कारिकां शुभाम् ॥ ४५ ॥
सेव्यमाना निहन्त्येषा श्वासानाशु सुदुस्तरान् ॥

तलकोटस्येत्यादि । तलकोटः अङ्कोठः । उत्कारिका लप्सिका ।
केचित् 'भार्गात्त्वक्' इत्यादिकं 'तलकोटस्य बीजेषु' इतिपर्यन्त-
मुत्कारिकार्यं मन्यन्ते ॥ ४५ ॥—

पुराणसर्पिः पिप्पल्यः कौलस्था जाङ्गला रसाः ॥ ४६ ॥
सुरा सौवीरकं हिङ्गु मातुलुङ्गरसो मधु ॥

द्राक्षामलकबिल्वानि शस्तानि श्वासिहिकिनाम् ४७

इदानीं श्वासे हिक्यायां चान्यदपि यद्वितं तदाह—पुराण-
सर्पिरित्यादि । कौलस्थाः कुलस्थैः संस्कृताः । जाङ्गला रसा एणा-
दीनामेव मांसरसाः । सौवीरकं विरेचनकल्योक्तम् ॥ ४६ ॥ ४७ ॥

श्वासहिकापरिगतं स्निग्धैः स्वेदेरुपाचरेत् ॥

आकं लवणतैलाभ्यां तैरस्य प्रथितः कफः ॥ ४८ ॥
खस्थो विलयनं याति मारुतश्च प्रशाम्यति ॥

श्वासे तत्प्रसङ्गेन च हिक्यायामपि तुल्यं प्रतीकारमाह—
श्वासहिकापरिगतमित्यादि । श्वासहिकापरिगतं श्वासहिक्याव्या-
प्तम् । स्निग्धैः स्वेदैः साल्पणप्रभृतिभिः । आकं लवणतैलाभ्यां
सन्धवतिलतैलाभ्यां चुपटितम् आतुरमित्यर्थः । तैः स्निग्ध-
स्वेदैः । प्रथितः घनीभूतः । खस्थः स्रोतःस्थितः । विलयनं
द्रवभावम् ॥ ४८ ॥—

खिन्नं ज्ञात्वा ततश्चैव भोजयित्वा रसौदनम् ॥ ४९ ॥
वातश्लेष्मविवन्धे वा भिषग् धूमं प्रयोजयेत् ॥

मनःशिलादेवदारुहरिद्राच्छदनामिषैः ॥ ५० ॥

लाक्षोरुबूकमूलैश्च कृत्वा वर्तीर्विधानतः ॥

स्वेदे कृतेऽपि यदा वातकफानुबन्धो नोपशाम्यति तदा
किं कर्तव्यमित्याह—खिन्नमित्यादि । खिन्नं ज्ञात्वा रसादनं
भोजयित्वा वातकफानुबन्धे सति युक्तं धूमं प्रयोजयेदिति
पिण्डार्थः । केषां धूमं प्रयोजयेदित्याह—मनःशिलेत्यादि । छदनं
पत्रकम्, आमिषं गुग्गुलुः । उरुबूकमूलं रजैरण्डमूलम् । विधा-
नतः धूमनसकवलप्रहृत्कित्सितोक्तविधानेन ॥ ४९ ॥ ५० ॥—

सर्पिर्वचमधूच्छिष्टशालनिर्यासजं तथा ॥ ५१ ॥

अपरमपि धूममाह—सर्पिरित्यादि । मधूच्छिष्टं मदनम् ।
शालनिर्यासो राल । सर्पिर्वचादिजं धूमं तथा तेनैव प्रकारेण
प्रयोजयेदिति पिण्डार्थः ॥ ५१ ॥

१ 'निरवशेषान्' इति पा० । २ 'तेलेन विलिहन् हन्याच्छ्वासान्
प्राणहरानपि' इति पा० । ३ 'मधुमागधिकायुवम्' इति पा० ।

१ 'अन्यथा पठन्ति' इति पा० । २ 'युक्तैः' इति 'युक्तं' इति च
पा० । ३ 'स्निग्धैः' इति पा० । ४ 'सर्पिर्वचमधूच्छिष्टं' इति पा० ।

शृङ्गबालखुरक्षायुत्वक् समस्तं गवामपि ॥

अपराप्यपि धूमद्रव्याप्याह—शृङ्गबालखुरेत्यादि । गवां शृङ्गादिकं लक्ष्पर्यन्तं समस्तमपि धूमार्थं प्रयोजयेत् । ज्ञायुः धनुर्व्याबन्धनार्थं द्रव्यं 'नहारु' इति लोके ॥—

तुरुष्कशालकीनां च गुग्गुलोः पञ्चकस्य च ॥ ५२ ॥

तुरुष्केत्यादि । तुरुष्कः सिंहकः । तुरुष्कादिपञ्चकान्तानां वा धूमं प्रयोजयेत् ॥ ५२ ॥

एते सर्वे ससर्पिष्का धूमाः कार्या विजानता ॥

पूर्वोक्तधूमानामुपसंहारमाह—एत इत्यादि । एते पूर्वोक्त धूमाः ससर्पिष्काः सघृता विजानता वैद्येन कार्याः ॥—

बलीयसि कफप्रस्ते वमनं सविरेचनम् ॥ ५३ ॥

श्वासिहिक्रिनामवस्थायां विरेचनमाह—बलीयसीत्यादि । बलीयसि बलयुक्ते पुरुषे, वमनं सविरेचनं 'मृदु हितम्' इत्यत्राध्याहार्यम् ॥ ५३ ॥

दुर्बले चैव रूक्षे च तर्पणं हितमुच्यते ॥

जाङ्गलोरभ्रजैर्मांसैरानूपैर्वा सुसंस्कृतैः ॥ ५४ ॥

दुर्बले इत्यादि । तर्पणं सन्तर्पणम् । कैस्तर्पणं प्रयोक्तव्यमित्याह—जाङ्गलोरभ्रजैरित्यादि । जाङ्गला एणादयो लवाद्यश्च । उरभो मेषः । आनूपाः कच्छपादयः । सुसंस्कृतैः सूदशाओ-कविधिना ॥ ५४ ॥

निदिग्धिकां चामलकप्रमाणां

हिङ्गवर्धयुक्तां मधुना सुयुक्ताम् ॥

लिहन्नरः श्वासनिपीडितो हि

श्वासं जयत्येव बलाद्भयहेण ॥ ५५ ॥

इदानीं श्वासे सिद्धतमं योगमाह—निदिग्धिकामित्यादि । निदिग्धिका कण्टकारी, तां कल्कीकृतामामलकप्रमाणां तदर्ध-प्रमाणेन हिङ्गुना मधुना च युक्तां श्वासनिपीडितो नरः पुरुषो लिहन्न बलात् श्वासमाशु त्र्यहाजयेदिति संबन्धः । एतत् सर्व-श्वासचिकित्सितं सामान्यमपि द्रव्यस्वरूपमभिसमीक्ष्य विशेषा-द्व्यमित्ति ॥ ५५ ॥

यथाऽग्निरिद्धः पर्वनानुविद्धो

वज्रं यथा वा सुरराजमुक्तम् ॥

रोगास्तथैते खलु दुर्निवाराः

श्वासश्च कासश्च विलम्बिका च ॥ ५६ ॥

इति सुश्रुतसंहितायामुत्तरतन्त्रान्तर्गते काय-

चिकित्सातन्त्रे हिक्काश्वासप्रतिषेधो नाम

(त्रयोदशोऽध्यायः, आदितः)

पक्षपञ्चाशत्तमोऽध्यायः ॥ ५१ ॥

श्वासस्य तत्प्रसङ्गेन च कासादीनामपि दुःखोपचर्यलक्ष्याप-

१ 'खलु काष्ठसङ्घैः' इति पा० ।

नार्थमाह—यथाऽग्निरिद्ध इत्यादि । इद्धः वीर्यः । पर्वनानु-विद्धो वातसहितः ॥ ५६ ॥

इति श्रीडल्ह(ह)णविरचितायां निबन्धसंग्रहाख्यायां

सुश्रुतव्याख्यायामुत्तरतन्त्रे हिक्काश्वासप्रतिषेधो

नामैकपञ्चाशत्तमोऽध्यायः ॥ ५१ ॥

द्विपञ्चाशत्तमोऽध्यायः ।

अथातः कासप्रतिषेधमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

श्वासप्रतिषेधानन्तरं नातकफप्राधान्यत्वसाम्यात्तुल्यचिकि-त्सिरालाच कासप्रतिषेधारम्भः—अथात इत्यादि ॥ १ ॥ २ ॥

उक्ता ये हेतवो नृणां रोगयोः श्वासहिक्रयोः ॥

कासस्यापि च विज्ञेयास्त एवोत्पत्तिहेतवः ॥ ३ ॥

इदानीमतिदेशेन कासहेतूनाह—उक्ता इत्यादि ॥ ३ ॥

धूमोपघाताद्द्रजसस्तथैव

व्यायामरूक्षान्निषेवणाच्च ॥

विमार्गगत्वाद्दपि भोजनस्य

वेगावरोधात् क्ष्वथोस्तथैव ॥ ४ ॥

प्राणो ह्युदानानुगतः प्रदुष्टः

संभिन्नकांस्यस्वनतुल्यघोषः ॥

निरेति वक्रात् सहसा सदोषः

कासः स विद्वद्भिरुदाहृतस्तु ॥ ५ ॥

कासस्य संप्राप्तिनिरुक्ती आह—प्राण इत्यादि । प्राणो वायुः, उदानानुगत उदानवायुमिलितः, ऊर्ध्वगद्विलादुदानस्य, प्रदुष्टः कोपमापन्नः सन्, संभिन्नकांस्यस्वरतुल्यघोष इति जर्जरितकांस्यशब्दानुकारी खरः, निरेति निर्गच्छति । सदोषः सदुष्टिरित्यर्थः; दुष्टिश्चात्र तादृशेष्वन्वप्राणवायुनिर्गमनास्मि-कैव; केचित् 'सदोष' इत्यत्र 'सघोष' इति पठन्ति, व्याख्या-नयन्ति च—सघोषः तादृशेष्वप्राणनिर्गमनोत्पत्त्यखरयुक्तः । स प्राणो वायुः 'कास' इत्युदाहृतः ॥ ४ ॥ ५ ॥

स वातपित्तप्रभवः कफाच्च

क्षतात्तथाऽन्यः क्षयजोऽपरश्च ॥

पञ्चप्रकारः कथितो भिषग्भि-

र्विचर्धितो यक्ष्मविकारकृत् स्यात् ॥ ६ ॥

काससंख्यामाह—स वातपित्तप्रभव इत्यादि । स इति कासः । क्षतात् क्षतजः । क्षयजः शुक्रक्षयजः । संख्येयनिर्देशा-देव संख्यायां सिद्धायां पञ्चप्रकार इति संख्याकरणं नियमा-र्थम् । तेन वातादिकृतकासस्य पञ्चप्रकाराः, न पुनर्निमित्तान्तर-भेदाद्भेदः । यक्ष्मविकारकृत् राजयक्ष्मकृत्, रोगस्यापि व्याधि-कारणत्वात् । यद्यपि क्षयादुत्पन्नकासस्य क्षयकर्तृत्वं न संभवति, तथाऽपि पूर्वावस्थातोऽधिकं क्षयं करोति, अतः क्षयजकास-

स्यापि क्षयकर्तृत्वम्, अथवा बहुषु छत्रिषु गच्छत्सु केषुचिदच्छ-
त्रिष्वपि छत्रिणो यान्तीति व्यपदेशवत् क्षयजकासस्यापि
क्षयकर्तृत्वव्यपदेशः । केचित् 'पञ्चप्रकारः पठितो भिषग्भिर्वि-
तो लक्षणतः पुराणैः' इति पठन्ति ॥ ६ ॥

भविष्यतस्तस्य तु कण्ठकण्डू-
भोज्योपरोधो गलतालुलेपः ॥
स्वशब्दवैषम्यमरोचकोऽग्नि-
सादश्च लिङ्गानि भवन्त्यमूनि ॥ ७ ॥

कासपूर्वरूपमाह—भविष्यतस्तस्येत्यादि । भोज्योपरोधः
प्रांसस्य गले सङ्गः । स्वशब्दवैषम्यमिति ईषरप्रकृतिस्वरवैकृ-
तम् । अग्निसादः अग्निमान्द्यम् । केचित् कासपूर्वरूपं न
पठन्ति, रूपाणामेवाव्यक्तानां प्राग्रूपसद्भावात्; तन्न, समान-
तन्त्रविरोधात् ॥ ७ ॥

हृच्छङ्खमूर्धोदरपार्श्वशूली
क्षामाननः क्षीणबलस्वरौजाः ॥
प्रसक्तमन्तःकफमीरणेन
कासेत्तु शुष्कं स्वरभेदयुक्तः ॥ ८ ॥

वातकासलक्षणमाह—हृच्छङ्खमूर्धोदरेत्यादि । क्षामाननः
क्षीणमुखक्रियः । क्षीणबलस्वरौजा इति बलं कर्मनिर्वर्तनक्षमता,
ओजो हृदि स्थितं प्रसिद्धमेव । प्रसक्तमित्यादि । प्रसक्तं यथा
भवति तथाऽन्तःकफं यथा भवति शुष्कं च यथा भवति
तथा कासेदित्यर्थः; प्रसक्तं निरन्तरं, अन्तःकफम् अभ्यन्तरकफं,
शुष्कं श्लेष्मरहितम् । ईरणेन वायुना । स्वरभेदयुक्तो भिन्नस्वर
इत्यर्थः । 'हृच्छङ्खमूर्धोदरपार्श्वशूलम्' इति केचित् पठन्ति,
तत्रापि स एवार्थः ॥ ८ ॥

उरोविदाहज्वरवक्रशोषै-
रभ्यर्दितस्तिकमुखस्तृषार्तः ॥
पित्तेन पीतानि वसेत् कटूनि
कासेत् स पाण्डुः परिदह्यमानः ॥ ९ ॥

पित्तकासलक्षणमाह—उरोविदाहज्वरेत्यादि । अभ्यर्दितः
पीडितः । तिकमुखो निम्बादिभक्षणेनेव । पाण्डुत्वमत्र पित्त-
कृतं बोद्धव्यं, तेन पाण्डुः पीतवर्णः । परिदह्यमानो दाहयुक्तः
॥ ९ ॥

प्र(वि)लिप्यमानेन मुखेन सीदन्
शिरोरुजार्तः कफपूर्णदेहः ॥
अभक्तहृगौरवसादयुक्तः
कासेत् ना सान्द्रकफं कफेन ॥ १० ॥

कफकासलक्षणमाह—प्रलिप्यमानेनेत्यादि । प्रलिप्यमानेन
मुखेन श्लेष्मणा लिप्यमानेन मुखेन । सीदन् पतन् । शिरोरु-
जार्तः बिरोव्यथापीडितः; यद्यपि शिरोरुजा वातजन्या अतो

१ 'सशब्दवैषम्य' इति पा० । २ 'प्रसक्तवेगश्च समीरणेन'
इति पा० । ३ 'कासेद्दृश' इति पा० ।

वातिक एव कासे संभवति, तथाऽपि कफजेऽपि कासे वायुस-
द्भावात् शिरोरुजा युक्तैव । कफपूर्णदेहः गुरुशरीर इत्यर्थः ।
अभक्तरुक् भोजनारुचिः । सादः अङ्गुरलानिः । ना पुरुषः ॥ १० ॥

वक्षोऽतिमात्रं विहतं तु यस्य
व्यायामभाराध्ययनाभिघातैः ॥
विशिष्टवक्षाः स नरः सरक्तं
घृवित्यभीक्षणं क्षतजं तमाहुः ॥ ११ ॥

उरःक्षतकासलक्षणमाह—वक्षोऽतिमात्रमित्यादि । वक्षः
स्तनयोरन्तरालं, अन्ये तु जनुकोडपार्श्वानामन्तरालं वक्ष
इत्याहुः । विहतं विशेषेण पीडितम् । अभिघातो लगुद्रप्रहा-
रादिः । विशिष्टवक्षाः अवसन्नवक्षाः । सरक्तं घृवति 'कफं'
इति शेषः । तस्यावस्थायामसाध्यत्वमाह—स इत्यादि । स क्षत-
जकासी । उरःक्षतस्य उरःक्षतजकासस्य चायं भेदः—उरःक्षती
पूर्वमेव सरक्तादिकं कफं घृवति, उरःक्षतजकासी तु पूर्वं शुष्कं
कासेते पश्चात् सशोणितं घृवति । तथा चोक्तं—“रूक्षस्योरः-
क्षतं वायुर्गृहीत्वा कासमावहेत् । स पूर्वं कासेते शुष्कं ततः
घृवेत् सशोणितम्” (च. चि. अ. १८) इति । किंच उरःक्षते
गात्रशूलादीनि लक्षणानि पूर्वमेव भवन्ति, तज्जकासे त्वासाध्य-
वस्थायामेवेत्यतोऽपि भेदः ॥ ११ ॥

स गात्रशूलज्वरदाहमोहान्
प्राणक्षयं चोपलभेत कासी ॥
शुष्यन् विनिघ्नीवति दुर्बलस्तु
प्रक्षीणमांसो रुधिरं सपूयम् ॥ १२ ॥
सर्वैलिङ्गं भृशदुश्चिकित्स्यं
चिकित्सितज्ञाः क्षयजं वैदन्ति ॥

क्षयजकासलक्षणमाह—शुष्यन्मित्यादि । 'विनिघ्नीवति' इति
पदं रुधिरं सपूयमित्यत्र संबध्यते । सर्वैलिङ्गमिति सह
सर्वैलिङ्गैर्वर्तते यः स सर्वैलिङ्गः सर्वदोषलिङ्गयुक्त इत्यर्थः ।
चिकित्सितज्ञाः कायचिकित्साविदः । क्षयजं शुकक्षयजम् ।
यद्यपि सामान्यक्षयशब्देन रसादिक्षयः प्राप्तस्तथाऽप्यत्र शुक-
क्षयो ग्राह्यः, तज्जनितत्वात् क्षयकासस्य सर्वधातुक्षयस्य च ।
यद्यपि क्षयस्य क्षयकासस्य च भेदो नोपलभ्यते, तथाऽपि क्षये
यानि कासज्वरादीनि लक्षणानि भवन्ति तान्येकदोषारब्धानि,
क्षयजकासे पुनस्तानि त्रिदोषारब्धानीत्यतो भेदः । तथा च
तन्त्रान्तरम्,—“क्षये कासादिकं लिङ्गमेकदोषकृतं मतम् ।
तदेव तत्कृते कासे सर्वदोषान्वितं बुधैः—” इति ॥ १२ ॥—

वृद्धत्वमासाद्य भवेत्तु यो वै
याप्यं तमाहुर्भिषजस्तु कासम् ॥ १३ ॥

इदानीं कासस्यावस्थायां याप्यत्वमाह—वृद्धत्वमित्यादि ।
वृद्धत्वं स्थविरत्वम् ॥ १३ ॥

१ 'क्षतजः स रक्तः' इति पा० । २ 'तं सर्वैलिङ्गं' इति पा० ।
३ 'तमाहुः' इति पा० । ४ 'भवत्यने वै' इति पा० ।

शृङ्गीवचाकट्फलकनृणाब्द-
धान्याभयाभार्यमराह्विश्वम् ॥
उष्णाम्बुना हिङ्गुयुतं तु पीत्वा
बद्धास्यमप्याशु जहाति कासम् ॥ १४ ॥

इदानीं सामान्यं कासचिकित्सितमाह—शृङ्गीवचाकट्फल-
कनृणाब्देत्यादि । शृङ्गी कर्कटशृङ्गी । अब्दं मुस्ता । अमराहो
देवदारुः । बद्धास्यं चिरकालं व्याप्य आस्ये स्थितिकरं, चिर-
कालानुबद्धमिति तात्पर्यार्थः । अत्र पूर्वं सामान्यचिकित्साक-
रणं कासे आशु चिकित्सा कर्तव्येति द्योतनार्थम् । मधुपर्पटकर-
हितः कट्फलादिरयम् ॥ १४ ॥

फलत्रिकव्योपविडङ्गशृङ्गी-
रौक्मावचापञ्चकदेवकाष्ठैः ॥
लेहः समैः क्षौद्रसिताघृताक्तः
कासं निहन्यादचिरादुदीर्णम् ॥ १५ ॥

फलत्रिकव्योपविडङ्गैत्यादि । फलत्रिकं त्रिफला, व्योषं
त्रिकटु, देवकाष्ठं देवदारु ॥ १५ ॥

पथ्यां सितामामलकानि लाजां
समागधीं चापि विचूर्ण्य शुण्ठीम् ॥
सर्पिर्मधुभ्यां विलिहीत कासी
ससैन्धवां घोष्णजलेन कृष्णाम् ॥ १६ ॥

पथ्यामित्यादि । पथ्यादीनि चूर्णयित्वा मधुघृताभ्यां कासी
विलिहीतेत्यर्थः । केचित् पथ्यादिकं लाजपर्यन्तमेकं योगं,
समागधीं वाऽपि विचूर्ण्य शुण्ठीमिति द्वितीयं योगं मन्यन्ते ।
ससैन्धवामित्यादि । कृष्णा पिप्पली; 'उष्णजलेन' इत्यत्र 'पिबेत्'
इत्यध्याहार्यं, समानतन्त्रदर्शनात् । तथा च—'पिबेत् ससै-
न्धवां कृष्णां कासघ्नीं कोष्णवारिणा'—इति ॥ १६ ॥

खादेद्दुडं नागरपिप्पलीभ्यां
द्राक्षां च सर्पिर्मधुनाऽवलिह्यात् ॥
द्राक्षां सितां मागधिकां च तुल्यां
सशृङ्गवेरं मधुकं तुगां च ॥ १७ ॥
लिह्याद्दृतक्षौद्रयुतां समांशां
सितोपलां वा मरिचांशयुक्ताम् ॥
धात्रीकणाविश्वसितोपलाश्च
संचूर्ण्य मण्डेन पिबेच्च दध्नः ॥ १८ ॥

योगद्वयमाह—खादेद्दुडमित्यादि । नागरपिप्पलीभ्यां 'युक्तं'
इति शेषः । द्राक्षां सितामित्यादि । द्राक्षामित्यादिको मागधिकां
च तुल्यामित्येतत्पर्यन्त एको योगः । अत्र च 'खादेत्' इति
संबन्धनीयं, समानतन्त्रदर्शनात् । तथा च,—'शर्करामागधी-
द्राक्षाः कासी खादेत् समांशिकाः'—इति । सशृङ्गवेरमित्यादिकः

१ 'बद्धस्थितिकं' इति पा० । २ 'रौक्मावचापञ्चकदेवकाष्ठैः'

इति पा० ।

घृतक्षौद्रयुतं समांशमित्यन्तो द्वितीयो योगः । तुगा वंशलो-
चना, अन्ये वंशलोचनानुकारि पार्थिवं द्वयमाहुः । सितोप-
लामित्यादिमरिचांशयुक्तामिति पर्यन्तस्तृतीयः । सितोपलां
शर्करां, मरिचांशयुक्तां मरिचभागयुक्ताम् । अत्रापि लिह्यादिति
संबन्धनीयम् । धात्रीकणेत्यादि । धात्री आमलकीफलं, कणा
पिप्पली, विश्वं शुण्ठी, सितोपला शर्करा । दध्नो मण्डेन मधुना
॥ १७ ॥ १८ ॥

हरेणुकां मागधिकां च तुल्यां
दध्ना पिबेत् कासगदाभिभूतः ॥
उमे हरिद्रे सुरदाकशुण्ठीं
गायत्रिसारं च पिबेत् समांशम् ॥ १९ ॥
वस्तस्य मूत्रेण सुखाम्बुना वा
दन्तीं द्रवन्तीं च सतिल्वकाख्याम् ॥
भृष्टानि सर्पीषीथ बादराणि
खादेत् पलाशानि ससैन्धवानि ॥ २० ॥

हरेणुकामित्यादि । गायत्रिसारः खदिरसारः । उमे हरिद्रे
इत्यादिर्वस्तस्य मूत्रेणेति पर्यन्तमेको योगः । सुखाम्बुना
वेत्यादिद्वितीयः; सुखाम्बु उष्णोदकम् । द्रवन्ती चीरितपत्रा
दन्तीमेदः । सतिल्वकाख्यामिति पट्टिकालोप्रसहितामित्यर्थः ।
भृष्टानि सर्पीषीत्यादि । बादराणि पलाशानि बदरीपत्राणि
॥ १९ ॥ २० ॥

कोलप्रमाणं प्रपिबेद्धि हिङ्गु
सौवीरकेणाम्लरसेन वाऽपि ॥

कोलप्रमाणमित्यादि । कोलप्रमाणं कर्षप्रमाणम् । सौवी-
रकेण काञ्जिकेन । अम्लरसेन बीजपूरकरसेन । यद्यपि
हिङ्गु अल्पप्रमाणमेव हितं, तथाप्यर्धकर्षप्रमाणं हिङ्गु प्रयुज्यते,
रोगविशेषेणाधिकप्रमाणस्यापि हितत्वात् । केचित् 'सौवी-
रकेणाम्लरसेन वाऽपि' इत्यत्र 'सौवीरकेणापि समातुल्यम्' इति
पठित्वा बीजपूरकेण सह हिङ्गु पिबेदिति व्याख्यानयन्ति ॥—

क्षौद्रेण लिह्यान्मरिचानि वाऽपि
भार्गीवचाहिङ्गुकृता च वर्तिः ॥ २१ ॥
धूमे प्रशस्ता घृतसंप्रयुक्ता
वेणुत्वगेलालवणैः कृता वा ॥

क्षौद्रेणेत्यादि । धूमे धूमविषये, प्रशस्ता हिता, वर्तिः 'षोड-
शाङ्गुलनेत्रन्यस्ता पीता सती' इति शेषः । वेणुत्वक् वंशच्छली ।
लवणैः सैन्धवैः ॥ २१ ॥—

मुस्तेद्भुदीत्वङ्गधुकाहमांसी-
मनःशिलालैश्छगलाम्बुपिष्टैः ॥ २२ ॥
विधाय वर्तीश्च पयोऽनुपानं
धूमं पिबेद्वातबलासकासी ॥

१ 'सुदशी' इति पा० । २ 'सतिल्वकांशम्' इति पा० ।

अपराण्यपि धूमद्रव्याप्याह—मुस्तेत्यादि । इहृदीलक् इहृ-
दीवलकल्म् । आलं हरितालम् । छगलाम्बु छगमूत्रम् । विधाय
कृत्वा । पयोनुपानं दुग्धानुपानम् । धूमं पिबेत् पूर्वोक्तविधा-
नेन । यद्यपि पूर्वोक्तयोगानां दोषपेक्षया विषयो नोक्तः,
तथाऽपि योगानां रसादीन् बुद्ध्वा यथादीर्घं वैद्यः पूर्वोक्तयोगान्
प्रयोजयेत् ॥ २२ ॥—

पिबेच्च सीधुं मरिचान्वितं वा
तेनाशु कासं जयति प्रसह्य ॥ २३ ॥

पिबेच्च सीधुमित्यादि । सीधुः शस्यकः । तेन मरिचान्वित-
सीधुना । जयति 'आतुर' इति शेषः । प्रसह्यं हठात् ॥ २३ ॥

द्राक्षाम्बुमज्जिष्ठपुराहयाभिः
क्षीरं घृतं माक्षिकसंप्रयुक्तम् ॥

द्राक्षाम्बुमज्जिष्ठेत्यादि । अम्बु बालकम् । पुराहया बालकी,
शुग्गुलुमपरैः । क्षीरमित्यत्र 'पिबेत्' इति शेषः । 'केचित् 'मज्जिष्ठ-
शुष्ठीजलगोस्तनीभिः क्षीरं घृतं माक्षिकसंयुतं वा' इतीदृशं पाठं
पठन्ति ॥—

निदिग्धकानागरपिप्पलीभिः
खादेच्च मुद्गान्मधुना सुसिद्धान् ॥ २४ ॥

निदिग्धकेत्यादि । सुसिद्धान् सुपक्वान् मुद्गान् निदिग्धका-
दिभिश्चूर्णिताभिः सार्धं मधुना च खादेदिति । तथा च,—
"छुद्रामृतानागरपिप्पलीभिः खादेच्च मुद्गानथ साधुसिद्धान्"
इति । केचित् 'निदिग्धकामूलसमांशसिद्धान्' इति पठन्ति,
तत्र कण्टकारीमूलसुल्यभागेन सह खिन्नानित्यर्थः । अपरे
'कटुकोपगाढान्' इति पठित्वा त्रिकटुप्रगाढानिति व्याख्या-
न्यन्ति ॥ २४ ॥

उत्कारिकां सर्पिषि नागराढ्यां
पक्त्वा समूलैश्चुटिकोलपत्रैः ॥
एभिर्निषेवेत कृतां च पेयां
तन्वीं सुशीतां मधुना विमिश्राम् ॥ २५ ॥

उत्कारिकामित्यादि । उत्कारिकां लप्सिकाम् । नागराढ्यां
शुष्क्यधिकाम् । अत्रापि 'खादेत्' इति संबन्धनीयम् । 'चुटिको-
लपत्रैः' इत्यत्र 'वटिकोलपत्रैः' इत्यन्ये पठन्ति । एभिरित्यादि ।
एभिरिति पूर्वोक्तैः उत्कारिकादिद्रव्यैः । तन्वीम् अल्पसिक्थां
बहुद्रवाम् ॥ २५ ॥

यत् स्त्रीहि सर्पिर्विहितं षडङ्गं
तद्वातकासं जयति प्रसह्य ॥
विदारिगन्धादिकृतं घृतं वा
रसेन वा वासकजेन पक्कम् ॥ २६ ॥

१ 'घृतं माक्षिकसंप्रयुक्तम्' इति पा० । २ मुद्गान् सह
साधु पक्कान्' इति पा० । ३ 'तन्वीमरूपसंस्कारां विरलसिक्थां च'
इति पा० ।

सामान्यचिकित्सितमभिधायेदानीमतिदेशेन वातकासचि-
कित्सितमाह—यत् स्त्रीहि सर्पिरित्यादि । षडङ्गं षट्पलं षट्-
पलस्य षडङ्गाख्या द्वितीया संज्ञेति प्रतिपादनार्थं षडङ्गकथनम् ।
तत्र षट्पलप्रमाणं पक्तव्यम् । विदारिगन्धादिगणकाथकलक-
संस्कृतम् । रसेन कायेन ॥ २६ ॥

विरेचनं सैहिकमत्र चोक्त-
मास्थापनं चाप्यनुवासनं च ॥
धूमं पिबेत् सैहिकमप्रमत्तः
पिबेत् सुखोष्णं घृतमेव चात्र ॥ २७ ॥
हिता यवाग्वश्च रसेषु सिद्धाः
पयांसि लेहाः सघृतास्तथैव ॥

विरेचनमित्यादि । अत्र वातकासे । आस्थापनं निरूहणम् ।
ननु, कासे बस्तिनिषेधात् कथमत्रास्थापनमुच्यते ? सत्यं; निषि-
द्धमप्यास्थापनं वातकासे प्रयुज्यते, दोषप्रत्यनीकत्वात् । धूमं
पिबेदित्यादि । अत्र 'यथोक्तविधिना' इति शेषः । सैहिकं मधू-
च्छिष्टसर्जरसवसादिभिः कृतम् । अप्रमत्तः सावधानः ।
सुखोष्णम् ईषदुष्णम् । घृतम् असंस्कृतम् । अत्र वातकासेऽ-
न्यदपि यद्वितं तदाह—हिता यवाग्वश्चेत्यादि । रसेषु सिद्धाः
मांसरसेषु सिद्धाः । पयांसि वातहरद्रव्यसिद्धानि । लेहाः
पूर्वोक्ताः ॥ २७ ॥—

प्रच्छर्दनं कायशिरोविरेका-
स्तथैव धूमाः कवलग्रहाश्च ॥ २८ ॥
उष्णाश्च लेहाः कटुका निहन्युः
कफं विशेषेण विशेषणं च ॥
कटुत्रिकं चापि वदन्ति पथ्यं
घृतं कृमिघ्नस्वरसे विपकम् ॥ २९ ॥
निर्गुण्डपत्रस्वरसे च पक्कं
सर्पिः कफोत्थं विनिहन्ति कासम् ॥
पाठाविडव्योषविडङ्गसिन्धु-
त्रिकण्टराक्षाहुतभुग्बलाभिः ॥ ३० ॥
शङ्खीवचाम्भोधरदेवदार-
दुरालभाभार्ग्यभयाशटीभिः ॥
सम्यग्विपकं द्विगुणेन सर्पि-
निदिग्धिकायाः स्वरसेन चैतत् ॥ ३१ ॥
श्वसाग्निसादस्वरभेदभिन्ना-
न्निहन्युदीर्णानपि पञ्च कासान् ॥

कफकासचिकित्सितमाह—प्रच्छर्दनमित्यादि । प्रच्छर्दनं
वमनम् । कायशिरोविरेका इति कायविरेको विरेचनं, शिरो-
विरेको नस्यभेदः; स च पिप्पल्यादिकृतः । तथैव धूमा विरे-
चना इत्यर्थः । उष्णा लेहाः कटुद्रव्यकृता इत्यर्थः । कटुकाः
कफहरकटुकद्रव्यकृताः । कफं कफकासं, कारणे कार्योपचारात् ।

१ 'जयति' इति पा० ।

विशेषणं लघुरुक्षाल्पभोजनम्, अन्ये नानाप्रकारलङ्घनमाहुः; तथा चोक्तम्,—“चतुःप्रकारा संशुद्धिः विपासा मासतातपौ । पाचनान्युपवासश्च व्यायामश्चेति लङ्घनम्”—इति । पथ्यं हितम् । कृमिघ्नस्वरसे विपक्वमार्दविडङ्गस्वरसविपक्वं, स्वर-सालमे च पूर्वोक्तकल्पनया सविडङ्गचूर्णं रात्रिपर्युषितं जलं प्राह्यम् । अन्ये तु कृमिघ्नशब्देन कृमिघ्नानि यानि द्रव्याणि सुरसादीनि तान्याहुः । निर्गुण्डपत्रस्वरसे च पक्वमित्यादि निर्गुण्डपत्रस्वरसे नीलसिन्धुवारस्वरसे, नीलसिन्धुवारश्च शेफालिकेति लोके । पाठेत्यादि । व्योषं त्रिकटुकम् । सिन्धु सैन्धवम् । त्रिकण्ठो गोधुरकः । हुतभुक् चित्रकः । अम्भोधरः मुस्तम् । स्वरमेदभिन्नान् कांस्यपात्रादिस्वरमेदेन भिन्नान् । पञ्च कासान् हन्तीति स्तुतिवाक्यं, तस्मात् कफकासं हन्तीति ज्ञातव्यं, कफकासप्रस्तावात् । यद्यपि वातकासानन्तरं पित्तकासाभिधानं युक्तं न कफकासाभिधानं, तथाऽपि कफकास-प्रतिकारस्योभयहितत्वप्रतिपादनार्थं कथनम् ॥ २८-३१ ॥—

विदारिगन्धोत्पलसारियादीन्

निष्काथ्य वर्गं मधुरं च कृत्वा ॥ ३२ ॥

घृतं पचेदिक्षुरसाम्बुदुग्धैः

काकोलिवर्गं च सशर्करं तत् ॥

प्रातः पिबेत् पित्तकृते च कासे

रतिप्रसूते क्षतजे च कासे ॥ ३३ ॥

इदानीं पित्तक्षयजक्षतकासानां चिकित्सितमाह—विदारि-गन्धेत्यादि । आदिशब्दो विदारिगन्धादिभिः सह प्रत्येकं संब-ध्यते; तेन विदारिगन्धादिः, उत्पलादिः, सारिवादिश्च । मधुरं वर्गं काकोल्यादिकम् । कृत्वां समप्रम् । अत्रापि निष्काथ्येति संबध्यते । द्रवप्रमाणं च प्रत्येकं ज्ञेयमभम् । तथा च परि-भाषा—“पञ्चप्रभृति यत्र स्युर्द्रवाणि ज्ञेहसंविधौ । तत्र ज्ञेह-समान्याहुरवाक स्यान्नुर्गुणम्”—इति । काकोलिवर्गं ‘कल्की-कृते’ इति शेषः । सशर्करं शर्कराप्रक्षेपम् । प्रातः पूर्वाह्ने, पित्तादिकासे पिबेत् ॥ ३२ ॥ ३३ ॥

खर्जूरभार्गीमगघामियाल-

मधूलिकैलामलकैः समांशैः ॥

चूर्णं सिताक्षौद्रघृतप्रगाढं

त्रीन् हन्ति कासानुपयुज्यमानम् ॥ ३४ ॥

खर्जूरभार्गीत्यादि । मियालः चारः । मधूलिका मर्कटकः । समांशैः तुल्यप्रमाणैः । त्रीन् कासान् पित्तोरःक्षतक्षयजान् । खर्जूरादिभिस्तुल्यभागेः कृतं चूर्णं सिताक्षौद्रघृतप्रगाढं लेहत्वे-नोपयुज्यमानं त्रीन् कासान् हन्तीति पिण्डार्थः । पित्तकास-चिकित्सितं यदत्रोरःक्षतक्षयकासाभ्यां सहैव कथितं तदुभय-तुल्यचिकित्सितव्यापनार्थम् ॥ ३४ ॥

रक्ताहरिद्राञ्जनवह्निपाठा-

मूर्वांपकुल्या विलिहेत् समांशाः ॥

क्षौद्रेण कासे क्षतजे क्षयोत्थे

पिबेदृतं चेशुरसे विपक्वम् ॥ ३५ ॥

रक्त्यादि । रक्ता मज्जिष्ठा, अञ्जनं सौवीराञ्जनं, समा-नतन्त्रदर्शनात्, वह्निः अजमोदा, मूर्वा चोरसायुः, उपकुल्या पिप्पली । समांशाः तुल्यभागाः । मज्जिष्ठादीनि पिप्पल्यन्तानि द्रव्याणि तुल्यभागानि चूर्णीकृतानि क्षतजे क्षयोत्थे च कासे मधुना विलिहेत्, चकारात् पित्तकासेऽपि; इक्षुरसे विपक्वं वा घृतं पिबेदिति पिण्डार्थः ॥ ३५ ॥

चूर्णं पिबेदामलकस्य वाऽपि

क्षीरेण पक्वं सघृतं हिताशी ॥

वेशामपरमपि चिकित्सितमाह—चूर्णमित्यादि । आमल-कस्य चूर्णं सघृतं विपक्वं हिताशी क्षीरेण सह पिबेदिति संबन्धः । ‘हिताशी’ इत्यत्र ‘हिताय’ इति केचित् पठन्ति; तत्र कास-शान्तये इति व्याख्यानम् ॥—

चूर्णानि गोधूमयवोद्भवानि

काकोलिवर्गश्च कृतः सुसूक्ष्मः ॥ ३६ ॥

कासेषु पेयस्त्रिषु कासवद्भिः

क्षीरेण सक्षौद्रघृतेन वाऽपि ॥

पित्तजादिकासत्रयेऽपरमपि चिकित्सितमाह—चूर्णानीत्यादि । गोधूमादिचूर्णानि चूर्णीकृतः काकोल्यादिगणश्च मधुघृतयुक्तैर्न दुग्धेन पित्तोरःक्षतक्षयजकासवद्भिः पुरुषैः पेय इत्यर्थः । केचि-न्नोधूमचूर्णादिचूर्णत्रयं यथाक्रमं त्रिषु कासेषु त्रिभिरेव क्षीरा-दिभिर्द्रवैः पेयमिच्छन्ति ॥ ३६ ॥—

गुडोदकं वा कथितं पिबेदि

क्षौद्रेण शीतं मरिचोपदंशम् ॥ ३७ ॥

गुडोदकमित्यादि । गुडोदकं शीतकषायविधिना गृहीतं, कथितमिति पक्वमित्यर्थः; एतेन शीतकषायीकृतस्य गुडोदकस्य पश्चात्किञ्चित्पक्वस्य शीतीभूतस्य क्षौद्रेण सह पानमित्यर्थः । वेति विकल्पस्तु पूर्वयोगापेक्षया । मरिचोपदंशं समरिचभ-क्षणम् ॥ ३७ ॥

प्रस्थत्रयेणामलकीरसस्य

शुद्धस्य दत्त्वाऽर्धतुलां गुडस्य ॥

चूर्णीकृतैर्ग्रन्थिकचव्यजीर-

व्योषेभकृष्णाहपुषाजमोदैः ॥ ३८ ॥

विडङ्गसिन्धुत्रिफलायवानी-

पाठाग्निधान्यैश्च पिचुप्रमाणैः ॥

दत्त्वा त्रिवृष्णपलानि चाष्टा-

वष्टौ च तैलस्य पचेद्यथावत् ॥ ३९ ॥

तं भक्षयेदक्षफलप्रमाणं

यथेष्टचेष्टसिसुगन्धियुक्तम् ॥

१ ‘कफकासचिकित्सितस्य क्षयजहितरवप्रतिपादनार्थं इति पा० ।

२ ‘वर्गान्’ इति पा० ।

अनेन सर्वे ग्रहणीविकाराः
सश्वासकासस्वरमेदशोथाः ॥ ४० ॥
शाम्यन्ति चायं चिरमन्तरग्रे-
हृतस्य पुंस्त्वस्य च वृद्धिहेतुः ॥
स्त्रीणां च वन्ध्यामयनाशनः स्यात्
कल्याणको नाम गुडः प्रतीतः ॥ ४१ ॥

कल्याणगुडमाह—प्रस्थत्रयेणेत्यादि । शुद्धस्य निर्मूलस्य ।
अर्धतुल्यं पञ्चाशत्पलानि । ग्रन्थिकं पिप्पलीमूलं, व्योषं त्रिकटु,
इभकृष्णा हस्तिपिप्पली, सिन्धु सैन्धवं, अग्निः चित्रकः । पिचु-
प्रमाणैः कर्षप्रमाणैः; 'पलप्रमाणैः' इत्यन्ये पठन्ति; तन्न,
समानतन्त्रविरोधात् । 'दत्त्वा त्रिवृत्तूर्णपलानि चाद्यौ' इत्यत्र
'इषत्सैलमुद्यनि' इति शेषः, त्रिवृत्तो रेचनीयतास्फोटनार्थं
वृद्धपारम्पर्यस्मरणात् । यथावत् मृदुमध्यकूरकोष्ठकमानुरूपं
खरमृदुमध्यपाकेनेत्यर्थः । अयमिति कल्याणकः । पुंस्त्वस्य
शुक्रस्य, अत्रापि हृतस्येति संबध्यते । कल्याणक इति कल्या-
णकरणात् ॥ ३८-४१ ॥—

द्विपञ्चमूलेभकणात्मगुसा-
भार्गीशटीपुष्करमूलविश्वान् ॥
पाठामृताग्रन्थिकशङ्खपुष्पी-
राक्षाश्रयपामार्गबलायचासान् ॥ ४२ ॥
द्विपालिकान् न्यस्य यवाढकं च
हरीतकीनां च शतं गुरुणाम् ॥
द्रोणे जलस्याढकसंयुते च
काथे कृते पूतचतुर्थभागे ॥ ४३ ॥
पचेत्तुलां शुद्धगुडस्य दत्त्वा
पृथक् च तैलात् कुडवं घृताच्च ॥
चूर्णं च तावन्मगधोद्गवाया
देयं च तस्मिन्मधु सिद्धशीते ॥ ४४ ॥
रसायनात् कर्षमतो विलिह्या-
द्दे चाभये नित्यमथाशु हन्यात् ॥
तद्राजयक्ष्मग्रहणीप्रदोष-
शोफाग्निमान्द्यस्वरमेदकासान् ॥ ४५ ॥
पाण्ड्यामयश्वासशिरोविकारान्
हृद्रोगहिक्काविषमज्वरांश्च ॥
मेधाबलोत्साहमतिप्रदं च
चकार चैतद्भृगवानगस्त्यः ॥ ४६ ॥

अगस्त्यावलेहमाह—द्विपञ्चमूलेत्यादि । द्विपञ्चमूलं दश-
मूलम् । इभकृष्णा गजपिप्पली । आत्मगुसा कपिकच्छूः ।
ग्रन्थिकं पिप्पलीमूलम् । अग्निः चित्रकः । यवासो धन्वयवा-
सकः, पूर्वपदलोपात् । न्यस्य प्रक्षिप्य । यवाढकं चतुःषष्टि-
पलानि । गुरुणाम् अतिस्थूलानाम् । जलद्रोणे द्वादशाधिक-
पञ्चाशत्पलेषु । द्विपञ्चमूलादीन् प्रलेकं द्विपलप्रमाणान् यवा-

१ 'द्विपालिकाशांश्च' इति पा० ।

ढकं च तथा हरीतकीशतं जलद्रोणे प्रक्षिप्य तावत् पचे-
यावत् पादावशेषितं, ततश्च तस्मिन् कषाये वज्रपूते गुडतुलां
शुद्धस्त्रिभृतीशतं तथा घृततैलयोः प्रत्येकमष्टौ पलानि
प्रक्षिप्य पचेत् यावत्तन्मुस्वाज्जलपतितं न शीर्यते, ततश्च
पिप्पलीचूर्णं चतुष्पलं मधु चाष्टपलप्रमाणं दत्त्वा स्थापयेत्, ततः
तस्माद्रसायनात्, कल्कम् अर्धपलप्रमाणं लिह्यात्, हरीतकीद्वयं
च खादेत् । एतद्रसायनं भगवता अगस्त्येन कृतम् ॥ ४२-४६ ॥

कुलीरशुक्तीचटकैणलावा-
न्निष्काध्य वर्गं मधुरं च कृत्वा ॥
पचेद्धृतं तत्तु निषेव्यमाणं
हन्यात् क्षतोत्थं क्षयजं च कासम् ॥ ४७ ॥
शतावरीनागबलाविपक्वं
घृतं विधेयं च हिताय कासिनाम् ॥
इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे कासप्रतिषेधो नाम (चतु-
र्दशोऽध्यायः, आदितः) द्विपञ्चा-
शत्तमोऽध्यायः ॥ ५२ ॥

कुलीरशुक्तीत्यादि । कुलीरः कर्कटः, शुक्तिः जलशुक्तिः,
चटको ग्रामचटकः, एणः कृष्णमृगः, मधुरवर्गः काकोल्यादिः,
कूरजं समग्रम् । केचित् 'निष्काध्य वर्गं मधुरं स्तथाऽन्यं' इति
पठित्वा काकोल्यादिसहितानि लावादीनि निष्काध्य तथा अन्यै-
र्मधुरैर्जावनीयैः कल्कीकृतैर्घृतं पचेदिति व्याख्यानयन्ति ।
चकारात् पित्तजकासमपि । शतावरीनागबलेत्यादि । केचित्
शतावरीनागबलैकलके घृतं सिद्धमिच्छन्ति; तन्न, समानतन्त्र-
विरोधात् ॥ ४७ ॥—

इति श्रीडल्ह(६)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रे कासप्रतिषेधो नाम
द्विपञ्चाशत्तमोऽध्यायः ॥ ५२ ॥

त्रिपञ्चाशत्तमोऽध्यायः ।

अथातः स्वरमेदप्रतिषेधमध्यायं व्याख्यास्यामः १
यथोवाच भगवान् धन्वन्तरिः ॥ २ ॥
श्वासकासप्रतिषेधानन्तरमूर्ध्वगतत्वष्टामान्यात् श्वासकास-
चिकित्सितसाध्यत्वाच्च स्वरमेदप्रतिषेधारम्भो युक्त इत्यत आह—
अथात इत्यादि । स्वरमेदः स्वरोपघातः ॥ १ ॥ २ ॥
अत्युच्चभाषणविषाध्ययनातिर्गीत-
शीतादिभिः प्रकुपिताः पवनादयस्तु ॥
स्रोतःसु ते स्वरवहेषु गताः प्रतिष्ठां
हन्युः स्वरं भवति चापि हि पद्धिः सः ॥ ३ ॥
स्वरमेदहेतुसंप्राप्तिसंख्या आह—अत्युच्चभाषणेत्यादि ।
अध्ययनम् अनवरतं वेदादिपाठः । अतिगीतं निरन्तरं भङ्गल-
१ 'शतावरीनागबलादिकाथे' इति पा० । २ 'विषाध्ययना-
भिवात' इति पा० ।

दिगानम् । शीतादिभिरित्यत्रादिशब्दात् पित्तकफकोपहेतवो गृह्यन्ते । यदत्र अत्युच्चभाषणादीनां वातकोपहेतूनामेव साक्षात् कथनं कृतं न पित्तकफकोपहेतूनां तत् खरोपघातकर्तृत्वे वायोः प्राधान्यरूपानार्थम् । अन्ये तु शीतादीत्यत्र आदिशब्देन गुरुलघुकिरुधरुक्षादीन् गुणान् गृह्णन्ति । खरवहेषु स्रोतःसु शब्दवाहिनीषु धमनीषु, वे वातादयः, गताः प्राप्ताः, प्रतिष्ठां स्थितिम् । षड्विधः षट्प्रकारः; पृथक् वातादिभिन्नयः, सञ्जि-पातेनैकः, मेदःक्षयाभ्यां प्रत्येकमेकः; एवं षट्प्रकारः । ननु, समानतत्रै 'वातात् पित्तात् कफात् कासाद्रकवेगात् सपीनसात्' (च. चि. अ. ८) इत्यत्र यथा षड्विधः खरमेद उक्तस्तेन सार्धं कथं न विरोधः । सत्यं, कासजप्रतिश्यायजयोर्लिङ्गत्वेनोक्त्वाद्ग्रहणं, रक्तजस्य तु कफग्रहणेनैव ग्रहणं, यतो रक्तं कफयुक्तं खरमेदं करोति समानतश्चोक्तत्वात् । यद्येवं तर्हि कथं न संक्षयाधिक्यं ? सत्यं, कासजप्रतिश्यायजयोर्बोतिकत्वेन ग्रहणम् । अत्युच्चभा-षणेत्यादिको हेतुः, प्रकृषिताः पवनादय इत्यादिका संप्राप्तिः, भवति चापि हि षड्विधः स इति संख्या ॥ ३ ॥

वातेन कृष्णनयनाननमूत्रघर्चा

भिन्नं शनैर्बदति गद्गदवत् खरं च ॥

वातिकखरमेदलक्षणमाह—वातेनेत्यादि । कृष्णशब्दो नयनादिभिर्वर्णःपर्यन्तैः संबध्यते । भिन्नम् अनवस्थितम् । उक्तं च तन्प्राप्तरे—“खरमेदो भवेद्वाताद्गद्गदः क्षामश्चलः खरः” (च. चि. अ. ८)—इति । ‘गद्गदवत् खरम्’ इत्यत्र केचित् ‘गर्दभवत् खरं’ इति पठन्ति ॥—

पित्तेन पीतवदनाक्षिपुरीषमूत्रो

भ्रूयाद्गलेन परिदाहसमन्वितेन ॥ ४ ॥

पित्तजखरमेदलक्षणमाह—पित्तेनेत्यादि । पीतवद्वी वद-नादिभिर्मूत्रान्तैः संबध्यते । ‘स विदाहसमन्वितेन’ इति केचित् पठन्ति, तत्र स इति खरमेदी पुरुषः ॥ ४ ॥

कृच्छ्रात् कफेन सततं कफरुद्धकण्ठो

मन्दं शनैर्बदति चापि दिवा विशेषः ॥

कफजखरमेदलक्षणमाह—कृच्छ्रादित्यादि । सततम् अनवर-तम् । कफरुद्धकण्ठः श्लेष्मावृतकण्ठः । मन्दं शनैरिति मन्दं मन्दमित्यर्थः । दिवा विशेष इति दिवसे विशेषो भवेत्, कफ-क्षयात् । ‘दिवा विशेषात्’ इति केचित् पठन्ति; रात्रौ तावत् कफरुद्धकण्ठलाज बद्धेव, दिवा पुनः कफापचयाद्विशेषो भवति, तस्माच्च विशेषान्मन्दं मन्दं वदतीति व्याख्या-नयन्ति ॥—

सर्वात्मके भवति सर्वविकारसंप-

दव्यक्तता च वचसस्तमसाध्यमाहुः ॥ ५ ॥

१ ‘च विदाहसमन्वितेन’ इति पा० । २ ‘विशेषात्’ इति पा० ।

साञ्जिपातिकखरमेदलक्षणमाह—सर्वात्मक इत्यादि । सर्वा-त्मके सञ्जिपातोत्थखरमेदे । सर्वविकारसंपद् वातादिलिङ्गप्रादु-र्भावः । अव्यक्तता च वचसः अस्पष्टवाक्यम् । तं साञ्जिपातिक-खरमेदम् ॥ ५ ॥

धूप्येत वाक् क्षयकृते क्षयमाभुयाच्च

वागेष चा(वा)पि हतवाक् परिवर्जनीयः ॥

क्षयजखरमेदलक्षणमाह—धूप्येतेत्यादि । धूप्येत मुख-दूममिवोद्गमति, ‘ब्रुवन्’ इति वाक्यशेषः । क्षयमाभुयाद् वागिति वचनक्षयं प्राभुयात् ‘वातात्’ इति शेषः ॥—

अन्तर्गलं खरमलक्ष्यपदं चिरेण

मेदश्चैयाद्बदति दिग्धगलौष्ठतालुः ॥ ६ ॥

क्षीणस्य धृद्धस्य कृशस्य चापि

चिरोत्थितो यश्च सहोपजातः ॥

मेदस्विनः सर्वसमुद्भवश्च

खरामयो यो न स सिद्धिमेति ॥ ७ ॥

मेदोजखरमेदलक्षण माह—अन्तर्गलमित्यादि । अन्तर्गलं गलस्यान्तरे । खरं वदति शब्दं करोति । ‘अन्तर्गतं’ इति केचित् पठन्ति, तत्रापि स एवार्थः । यतोऽन्तर्गलं खरं वदति अत एव अलक्ष्यपदमिति, न लक्ष्यन्ते पदानि यस्येत्यर्थः । मेदश्च-यात् मेदोवृद्धेः । दिग्धं मेदोदिग्धं गलौष्ठतालु यस्य स तथा । ‘मेदोऽन्वयात्’ इति केचित् पठन्ति ॥ ६ ॥ ७ ॥

स्निग्धान् खरातुरनरानपकृष्टदोषान्

न्यायेन तान् वमनरेचनवस्तिभिश्च ॥

नस्याथपीडमुखधावनधूमलेहैः

संपादयेच्च विविधैः कवलयग्रहैश्च ॥ ८ ॥

खरमेदस्य सामान्यचिकित्सा माह—स्निग्धानित्यादि । यद्यपि कफजमेदोजयोः खरमेदयोरपतर्पणसाध्यत्वात् लेहनं च युक्तं, तथाऽपि यथादोषप्रत्यनीकेर्यथादोषप्रत्यनीकसाधितैश्च लेहैः लेहनं युक्तमेव, अप्यथा मेदःकफजयोरेपि वायुसङ्घातात् लेहनो-पदेशः । अपकृष्टदोषान् आकृष्टदोषान्; अत्र वमनविरेचनवस्ति-भिरिति संबध्यते । न्यायेन यथाविधीत्यर्थः । वमनादिभिरप-कृष्टदोषान् खरमेदातुरान् किं कुर्यादित्याह—नस्यावपीडेत्यादि । अवपीड्य वीयते इत्यवपीडो नस्यमेदः । मुखधावनं गण्डूषादि । संपादयेत् योजयेत् । विविधैः दोषप्रत्यनीकरत्वेन नानाप्रकारैः । कवलयग्रहैः गण्डूषमेदैः । तथा च—“सुखं संचार्यते या तु गण्डूषे सा प्रकीर्तिता । असंचार्या तु या मात्रा कवले सा प्रकीर्तिता” —इति ॥ ८ ॥

यः श्वासकासविधिरादित एव चोक्त-

स्तं चाप्यशेषमवतारयितुं यतेत ॥

१ ‘अन्तर्गतखरं’ इति पा० । २ ‘मेदोऽन्वयात्’ इति पा० । ३ ‘संयोजयेत्’ इति पा० । ४ ‘विषयवरेः’ इति पा० ।

अन्यदपि स्वरभेदचिकित्सितमतिदेशेनाह—य इत्यादि ।
श्वासकासप्रतिषेधे सामान्येनादौ यः श्वासकासविधिरुद्दिष्टं
विधिं समस्तमपि यथादोषं कर्तुं यत्तेति पिण्डार्थः ॥—

वैशेषिकं च विधिमूर्ध्वमतो वदामि
तं वै स्वरानुरहितं निखिलं निबोध ॥ ९ ॥

वैशेषिकमित्यादि । अत इति सामान्यचिकित्सानन्तरम् । तं
वै स्वरानुरहितमिति स्वरभेदानुरहितम् । निबोध जानीहि ॥९॥

स्वरोपघातेऽनिलजे भुक्तोपरि घृतं पिबेत् ॥
कासमर्दकवार्ताकमार्कवस्वरसे शृतम् ॥ १० ॥
पीतं घृतं हन्त्यनिलं सिद्धमार्तगले रसे ॥

तमेव वैशेषिकविधिमाह—स्वरोपघात इत्यादि । भुक्तो-
परि भोजनोपरि । मार्कवो मृत्तराजः, शृतं पकम् । अनिलं
वातजस्वरभेदम्, उपचारात् । आर्तगलः ककुभः ॥ १० ॥—

यवक्षाराजमोदाभ्यां चित्रकामलकेषु वा ॥ ११ ॥
देवदार्वग्निकाभ्यां वा सिद्धमार्जं समाक्षिकम् ॥

अपरमपि वातजे घृतत्रयमाह—यवक्षाराजमोदाभ्यामि-
त्यादि । अम्रिको अजमोदा । आजं 'घृतं' इति शेषः । समा-
क्षिकं समधु । अत्रापि पीतमिति योज्यम् ॥ ११ ॥—

सुखोदकानुपानो वा ससर्पिष्को गुडौदनः ॥ १२ ॥

वातिके मध्ययोगमाह—सुखोदकानुपान इत्यादि । सुखो-
दकम् ईषदुष्णोदकम् । केचिदमुं योगं पौत्तिके मन्थन्ते; तत्र,
समानतन्त्रेषु वातिकस्वरभेद एव प्रयुक्तत्वात् ॥ १२ ॥

क्षीरानुपानं पिचे तु पिबेत् सर्पिस्तन्द्रितः ॥

पैतिकस्वरभेदचिकित्सामाह—क्षीरानुपानमित्यादि । अत-
न्द्रितः अनलसः ॥—

अश्रीयाच्च ससर्पिष्कं यष्टीमधुकपायसम् ॥ १३ ॥

पैतिके मध्ययोगमाह—अश्रीयादित्यादि । यष्टीमधुक-
पायसमिति यष्टीमधुकसाधितक्षीरसिद्धां स्रण्डुलान्; अथवा
यष्टीमधुकान्वितं पायसं यष्टीमधुकपायसम् ॥ १३ ॥

लिह्यान्मधुरकाणां वा चूर्णं मधुघृतासुतम् ॥
शतावरीचूर्णयोगं वलाचूर्णमथापि वा ॥ १४ ॥

लिह्यादित्यादि । मधुरकाणां काकोलीप्रभृतीनाम् । शतावरी-
चूर्णयोगमिति शतावरीचूर्णस्य योगः संयोगो यत्र तत्तथा,
अत्रापि मधुघृतासुतं लिह्यादिति संबन्धनीयम् ॥ १४ ॥

पिबेत् कटूनि मूत्रेण कफजे स्वरसंक्षये ॥
लिह्याद्वा मधुतैलाभ्यां भुक्त्वा खादेत् कटूनि वा ॥

कफजस्वरभेदचिकित्सामाह—पिबेदित्यादि । कटूनि त्रिक-
टुकादीनि । मूत्रेण गोमूत्रेण प्राधान्यात् । स्वरसंक्षये स्वरभेदे ।
लिह्याद्वा मधुतैलाभ्यामित्यादि मधुतैलाभ्यां वा कटूनि त्रिकटु-
कप्रभृतीनि लिह्यात्, भुक्त्वा वा तानि खादेत् ॥ १५ ॥

स्वरोपघाते मेदोजे कफवद्विधिरिष्यते ॥

मेदोजस्वरभेदे कफजचिकित्सामतिदिशन्नाह—स्वरोपघात
इत्यादि कफवत् कफजस्वरभेदवत् ॥—

सर्वेजे क्षयजे चापि प्रत्याख्यायाचरेत् क्रियाम् ॥ १६ ॥

साञ्जिपातिकक्षयजयोरसाध्ययोरपि चिकित्सा कर्तव्येत्याह—
सर्वेज इत्यादि । प्रत्याख्याय असाध्यत्वेन निराकृत्य । आच-
रेत् कुर्यात् । क्रियामिति साञ्जिपातिके सर्वेषां वातादिस्वरभे-
दानां सर्वमेव चिकित्सितं कार्यं, क्षयजे तु क्षयोक्तमिति; केचि-
दुभयोरपि सामान्यचिकित्सितं कुर्यादित्याहुः ॥ १६ ॥

शर्करामधुमिश्राणि शृतानि मधुरैः सह ॥
पिबेत् पयांसि यस्योच्चैर्वेदतोऽभिहतः स्वरः ॥ १७ ॥

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे छर्दिप्रतिषेधो नाम (पञ्च-
दशोऽध्यायः, आदितः) त्रिपञ्चाशत्त-
मोऽध्यायः ॥ ५३ ॥

अत्युच्चभाषणोत्थस्वरभेदस्य वातात्मकत्वेऽपि निमित्तभेद-
माश्रित्य विशिष्टां चिकित्सामाह—शर्करेत्यादि । मधुरैः काको-
ल्यादिभिः शृतानि पयांसि शर्करामधुमिश्राणि पिबेदिति
पिण्डार्थः । पयांसीत्यत्र बहुवचनं गोमहिष्यजानां क्षीरपरि-
ग्रहणाय ॥ १७ ॥

इति श्रीडल्ह(ह)णविरचितयां निबन्धसंग्रहाख्यायां सुश्रुत-
व्याख्यायामुत्तरतन्त्रान्तर्गते कायचिकित्सातन्त्रे स्वरभेद-
प्रतिषेधो नाम त्रिपञ्चाशत्तमोऽध्यायः ॥ ५३ ॥

चतुःपञ्चाशत्तमोऽध्यायः ।

अथातः कृमिरोगप्रतिषेधमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥
अजीर्णाध्यशनासात्म्यविह्वलमलिनाशनैः ॥
अव्यायामदिवास्वप्रगुर्वतिस्निग्धशीतलैः ॥ ३ ॥
माषपिष्टान्नविदलविसंशालूकसेरुकैः ॥
पर्णशाकसुराशुक्तदधिक्षीरगुडेभुभिः ॥ ४ ॥
पललानूपपिशितपिण्याकपुथुकादिभिः ॥
स्वाद्भ्रम्लद्रवपानैश्च श्लेष्मा पित्तं च कुप्यति ॥ ५ ॥
कृमीन् बहुविधाकारान् करोति विविधाश्रयान् ॥
आमपकाशये तेषां कफविद्भ्रजन्मनां पुनः
धमन्यां रक्तजानां च प्रसवः प्रायशः स्मृतः ॥ ६ ॥

केषांचित् कृमीणां सामान्यं हेतुमाह—अजीर्णेत्यादि । अजी-
र्णम् आमविदग्धादिभेदभिन्नं, अध्यशनम् अजीर्णं भोजनं असात्म्यं
यत् सेवितं सुखार्थं न संपद्यते, विरुद्धं हिताहितीयोक्तं, मलिनं

समलम् । पिष्टान्नं तण्डुलपिष्टादि, विदलं मकुष्ठादि, निंसं विसाण्डकं, शालूः पद्मकन्दः । पर्णशाकं पत्रशाकं, सूक्तं संधानकविशेषः । पल्लः तिलकल्कः, आनूपपिष्टितम् आनूपमांसं, पिष्याकं यन्त्रपीडिततिलखली, 'पीता' इति लोके, पृथुकः चिपिटकः, आदिशब्दादेवंप्रकारा अन्येऽपि । बहुविधाकारान् विविधाकारान् । विविधाश्रयानिति नानाप्रकाराश्रयानित्यर्थः । प्रसव उत्पत्तिः । प्रायोग्रहणादन्यत्रापि संभवो ज्ञातव्यः । केचिदत्र अजीर्णाध्यशनादिकं हेतुगणं न पठन्ति, तेषां च हेलवगतिर्वक्ष्यमाणात् 'क्षीराणि मांसानि' इत्यादिप्रतिषेधविधानात्; मया तु सुखबोधार्थं हेतुगणः पठितः । अपरे तु 'अजीर्णभोजी मधुराम्लनित्यो द्रवप्रियः पिष्टगुडोपभोक्ता । व्यायामजातानि च वर्ज्यमानः स्वप्नादिवान् वै लभते किमीक्षा' इति पठन्ति ॥ १-६ ॥

विंशतेः कृमिजातीनां त्रिविधः संभवः स्मृतः ॥
पुरीषकफरक्तानि, तासां वक्ष्यामि विस्तरम् ॥ ७ ॥

इदानीं विंशतिसंख्यानामपि कृमिजातीनां कारणत्रैविध्यमाह—विंशतेरित्यादि । जातिग्रहणं कृमीणामानन्त्यख्यापनार्थं; तच्चानन्त्यं विंशत्यामेवावरुद्धं, अतो विंशतिसंख्याकरणं सार्थकम् । संभवः कारणम् । कस्त्रिविधः संभव इत्याह—पुरीषेत्यादि । ननु, अजीर्णाध्यशनादयो हेतव उक्ताः, कथं पुरीषादयश्च उच्यन्ते ? सत्यं, अजीर्णादयः पुरीषादीनां हेतवः, पुरीषादयश्च कृमीणामिति । यद्यपि कृम्यारम्भका न पुरीषादयः, तथाऽप्युपचारात् पुरीषादीनामपि कृम्यारम्भकत्वम् । पुरीषाद्यधिष्ठिता दोषाः पुरीषादि, घृतादिदग्धवत्; एतेनाजीर्णादिभिः प्रकुपिता दोषाः पुरीषादीन्यधिष्ठाय कृमीन् जनयन्ति । तासां कृमिजातीनाम् । केचित् 'विस्तरं' इत्यत्र 'लक्षणं' इति पाठान्तरं सव्याख्यानं पठन्ति; तच्च शिष्यबुद्धिव्याकुलत्वहेतुत्वात् परित्यक्तम् ॥ ७ ॥

अजवा विजवाः किप्याश्चिप्या गण्डूपदास्तथा ॥
चूरवो द्विमुखाश्चैव श्लेयाः सप्त पुरीषजाः ॥ ८ ॥

पुरीषजकृमिनामान्याह—अजवा इत्यादि । अजवादयो द्विमुखान्ताः सप्त पुरीषजाः कृमयः ॥ ८ ॥

श्वेताः सूक्ष्मास्तुदन्येते गुदं प्रतिसरन्ति च ॥
तेषामेवापरे पुच्छैः पृथवश्च भवन्ति हि ॥ ९ ॥

शूलाग्निमान्द्यपाण्डुत्वविष्टम्भवलसंक्षयाः ॥
प्रसेकारुचिह्नद्रोगविद्भेदास्तु पुरीषजैः ॥ १० ॥

पुरीषजानां लक्षणमाह—श्वेता इत्यादि । य एते पुरीषजाः कृमयः श्वेताः सूक्ष्माश्च भवन्ति, ते बाहुल्येनादृष्टवशाद्गुदं तुदन्ति प्रतिसरन्ति च । तेषामेव सप्तानां मध्ये अपरे पुच्छैः पृथवो भवन्ति । पुरीषजैः सप्तभिः कृमिभिः

१ 'व्यायामवजी च दिवाशयानो विरुद्धभुक् संलभते किमीरु' इति माधवनिदाने पा० । २ 'अजवा वियवाः' इति पा० ।

शूलाग्निमान्द्यादयो भवन्ति । विष्टम्भो गुडगुडाशब्दः । प्रसेको लज्जलावः । विष्टमेदः श्वपुरीषता ॥ ९ ॥ १० ॥

रक्ता गण्डूपदा दीर्घा गुदकण्डूनिपातिनः ॥
शूलाटोपशकृद्भेदपक्तिनाशकराश्च ते ॥ ११ ॥

तेषामेव सप्तानां पुरीषजानां मध्ये गण्डूपदानां लक्षणं कर्म चाह—रक्ता इत्यादि । पक्तिनाशकरा अभिनाशकराः, कौरणे कार्योपचारात् ॥ ११ ॥

दर्भपुष्पा महापुष्पाः प्रतूनाश्चिपिटास्तथा ॥
पिपीलिका दारुणाश्च कफकोपसमुद्भवाः ॥ १२ ॥

कफकृमिनामान्याह—दर्भपुष्पा इत्यादि । दर्भपुष्पादिका दारुणपर्यन्ताः कफकोपजाः षट् कृमयः ॥ १२ ॥

रोमशा रोममूर्धानः सपुच्छाः श्यावमण्डलाः ॥
रूढधान्याङ्कुराकाराः शुक्लास्ते तनवस्तथा ॥ १३ ॥

तेषामाकृतिमाह—रोमशा इत्यादि । रोमशाः सर्वतो रोमान्विताः । रोममूर्धानः सरोममस्तकाः । श्यावमण्डलाः श्याममण्डलयुक्ताः ॥ १३ ॥

मज्जादा नेत्रलेढारस्तालुश्रोत्रभुजस्तथा ॥

तेषामेव कर्मविशेषेण संज्ञान्तरमाह—मज्जादा इत्यादि ॥—

शिरोहृद्द्रोगवमथुप्रतिश्यायकराश्च ते ॥ १४ ॥

तेषां सर्वेषामेव कर्माण्याह—शिरोहृद्द्रोगेत्यादि । रोगशब्दः शिरोहृद्भ्यां संबध्यते, तेन शिरोरोगो हृद्द्रोगश्च, वमथुः छर्दिः । चकारात् अन्यानपि कफजव्याधीन् कुर्वन्ति । ते कफजाः कृमयः ॥ १४ ॥

केशरोमनखादाश्च दन्तादाः किकिशास्तथा ॥
कुष्ठजाः सपरीसर्पाः शोणितसंभवाः ॥ १५ ॥

रक्तजकृमिनामान्याह—केशरोमेत्यादि । केशादायाः परीसर्पान्ताः सप्त रक्तजाः कृमयः ॥ १५ ॥

ते सरक्ताश्च कृष्णाश्च किग्धाश्च पृथवस्तथा ॥

तेषामाकृतिमाह—त इत्यादि । ते रक्तजाः कृमयः । पृथवः स्थूलाः ॥—

रक्ताधिष्ठानजान् प्रायो विकारान् जनयन्ति ते ॥ १६ ॥

तेषां कर्माण्याह—रक्ताधिष्ठानजानित्यादि । रक्ताधिष्ठानजान् व्याधिसमुद्देशीयोकान् कुष्ठविषसर्पपिडकादीन् ॥ १६ ॥

माषपिष्टान्नविदलपर्णशाकैः पुरीषजाः ॥
मांसमाषगुडक्षीरदधितैलैः कफोद्भवाः ॥ १७ ॥

विरुद्धाजीर्णशाकाद्यैः शोणितोत्था भवन्ति हि ॥
ज्वरो विवर्णता शूलं हृद्द्रोगः सदनं भ्रमः ॥ १८ ॥
भक्तद्वेषोऽतिसारश्च संजातकृमिलक्षणम् ॥

१ 'उपचारात्' इति पा० ।

पुरीषजादिकृमीणां सामान्यकारणमभिधायेदानीं विशेष-
कारणमाह—माषपिष्टाच्चविदलेत्यादि । पिष्टाच्च तण्डुलादि-
पिष्टजम् ॥ १७ ॥ १८ ॥—

दृश्यास्त्रयोदशाद्यास्तु कृमीणां परिकीर्तिताः ॥ १९ ॥
केशादाद्यास्त्वदृश्यास्ते द्वावाद्यौ परिवर्जयेत् ॥

इदानीं कृमीणां दृश्यादृश्यत्वेन साध्यासाध्यत्वेन च विभा-
गकरणार्थमाह—दृश्या इत्यादि । आद्यास्त्रयोदशेति अजवाद्या
दारुणान्ता इत्यर्थः । केशादाद्या इति केशादाद्याः परीसर्पान्ता
रक्तजाः कृमय इत्यर्थः । द्वावाद्याविति रक्तजापेक्षयैव आद्यौ,
तेन केशादरोमादावित्यर्थः । तथा चोक्तम्—“असाध्यौ द्वौ तु
विज्ञेयौ रोमकेशादसंज्ञितौ” इति ॥ १९ ॥—

एषामन्यतमं ज्ञात्वा जिघांसुः स्निग्धमातुरम् ॥ २० ॥
सुरसादिविपकेन सर्पिषा वान्तमादितः ॥
विरेचयेत्तीक्ष्णतरैर्यौगै-

निदानमभिधायेदानीं चिकित्सावसरः—एषामन्यतममि-
त्यादि । एषां किमीणां मध्ये अन्यतममेकतमं जिघांसुः,
स्निग्धमातुरं सुरसादिगणविपकेन सर्पिषा स्निग्धमातुरं ज्ञात्वा,
आदितश्च वान्तं तीक्ष्णतरैर्यौगैः कफघ्नैर्विरेचनकल्पोक्तैर्विरेचये-
दिति पिण्डार्थः । ‘दुष्टे च कोष्ठे कृमिभिर्मनुष्यं न वामयेत्’
इत्यादिना कृमियुक्तस्य पुंसो वमननिषेधः, तथाऽपि कृमि-
युक्तस्य प्रथमावस्थायां वमनं शस्तम्, अतो वान्तमादित
इत्युक्तम् ॥ २० ॥—

रास्थापयेच्च तम् ॥ २१ ॥

यवकोलकुलस्थानां सुरसादेर्गणस्य च ॥

विडङ्गमेहयुक्तेन काथेन लवणेन च ॥ २२ ॥

विरेकानन्तरं किं कुर्यादित्याह—आस्थापयेदित्यादि ।
तम् आतुरं यवकोलस्थानां काथेन तथा सुरसादिगणस्य काथेन
विडङ्गसाधितमेहयुक्तेन सैन्धवत्वणान्बिबतेनास्थापयेदिति
पिण्डार्थः । गणस्य चेति चकारात् सुरसादिकल्कोऽपि
ग्राह्यः ॥ २१ ॥ २२ ॥

प्रत्यागते निरुहे तु नरं ज्ञातं सुखाम्बुना ॥

युञ्ज्यात् कृमिघ्नैरशनैस्ततः शीघ्रं भिषग्वरः ॥ २३ ॥

मेहेनोक्तेन चैनं तु योजयेत् मेहवस्तिना ॥

आस्थापनानन्तरं किं कुर्यादित्याह—प्रत्यागत इत्यादि ।
प्रत्यागते व्याघ्रुटिते पतिते इत्यर्थः । सुखाम्बुना उष्णोदकेन ।
कृमिघ्नैरशनैः कृमिघ्नद्रव्यसाधितैः स्वभावतः कृमिघ्नैश्च । मेहेनो-
क्तेन विडङ्गसाधितमेहेन । मेहवस्तिना अनुवासनेन ॥ २३ ॥—

ततः शिरीषकिणिहीरसं क्षौद्रयुतं पिबेत् ॥ २४ ॥

अतोऽनन्तरं कृताञ्जसर्गः किं कुर्यादित्याह—तत इत्यादि ।
तत इति अनुवासनानन्तरम् । किणिही कटभी ॥ २४ ॥

केवूकस्वरसं वाऽपि पूर्ववत्तीक्ष्णभोजनः ॥

पानान्तरमाह—केवूकेत्यादि । केवूकः ‘केसुरं’ इति नाम्ना
प्रसिद्धः । पूर्ववदिति क्षौद्रयुतमित्यर्थः । तीक्ष्णभोजनः तीक्ष्ण-
द्रव्यसंस्कृताहारः ॥—

पलाशबीजस्वरसं कल्कं वा तण्डुलाम्बुना ॥ २५ ॥

अपरमपि पानयोगमाह—पलाशबीजेत्यादि । पलाशबी-
जस्वरसं कल्कं वेति पलाशबीजकल्कं वा तण्डुलाम्बुना पिबे-
दित्यर्थः ॥ २५ ॥

पारिभद्रकपत्राणां क्षौद्रेण स्वरसं पिबेत् ॥

पत्तूरस्वरसं वाऽपि पिबेद्वा सुरसादिजम् ॥ २६ ॥

अपरमपि पानयोगमाह—पारिभद्रकपत्राणामित्यादि ।
पारिभद्रः पर्वतबिम्बः । पत्तूरः बिरवाकिका । सुरसादिकः सुर-
सादिगणः ॥ २६ ॥

लिह्यादश्वशकृच्चूर्णं वैडङ्गं वा समाक्षिकम् ॥

कृमिघ्नमवलेहयोगमाह—लिह्यादित्यादि । अदवशकृच्चूर्णं
घोटकपुरीषचूर्णम् । वैडङ्गं विडङ्गचूर्णम् । ‘वैडङ्गम्’ इत्यत्र
‘वैडालम्’ इति केचित् पठन्ति; तत्र विडालविद्रचूर्णमिति
व्याख्यानम् ॥—

पत्रैर्भूषिकपर्ण्या वा सुपिष्टैः पिष्टमिश्रितैः ॥ २७ ॥

खादेत् पूपलिकाः पक्वा धान्याम्लं च पिबेदनु ॥

किमिन्नपूपलिकामाह—पत्रैर्भूषिकपर्ण्या वेत्यादि । भूषि-
कपर्णा दन्ती, अन्ये भूषिककर्णाख्यं द्रव्यान्तरमाहुः । पिष्ट-
मिश्रितैः यवपिष्टमिश्रितैः, तस्य विशेषेण किमिहरत्वात् ।
धान्याम्लं काञ्जिकम् । अन्विति पूपलिकाभक्षणानन्तरम् ।
यद्यपि ‘क्षीराणि मांसानि घृतानि च’ इत्यादिग्रन्थोक्ताम्ल-
वर्जनादत्र काञ्जिकस्यापि वर्जनं प्राप्नोति, तथाऽपि काञ्जिकस्य
प्रायोगिकत्वात् किमिहरत्वाच्चत्र काञ्जिकानुपानं, तथा हि
गुणोपवर्णने काञ्जिकं कृमिघ्नत्वेन दृष्टम् ॥ २७ ॥—

सुरसादिगणे पक्वं तैलं वा पानमिष्यते ॥ २८ ॥

विडङ्गचूर्णयुक्तैर्वा पिष्टैर्मेषांस्तु कारयेत् ॥

कृमिघ्नतैलमाह—सुरसादिगणे इत्यादि । तैलमिति सुरसादि-
गणे ‘काथकल्कीकृते’ इति शेषः । विडङ्गेत्यादि । पिष्टैः
यवादिपिष्टैः । भक्ष्याम् लङ्कावीच । विकल्पविधानं पूर्वयोग-
पेक्षया ॥ २८ ॥—

तत्कषायप्रपीतानां तिलानां मेहमेव वा ॥ २९ ॥

तत्कषायप्रपीतानामित्यादि । तत्कषायप्रपीतानां विडङ्ग-
काथभावितानाम् । अत्रापि कारयेदिति संबन्धनीयम् ॥ २९ ॥

श्वाविधः शकृतश्चूर्णं सप्तकृत्वः सुभाषितम् ॥

विडङ्गानां कषायेण त्रैफलेन तथैव च ॥ ३० ॥

१ ‘केजक’ इति पा० । २ ‘विडङ्गचूर्णपिष्टाभ्यां तस्मिन् भक्ष्यं
तु कारयेत्’ इति पा० ।

**क्षौद्रेण लीङ्वाऽनुपिवेद्रसमामलकोद्भवम् ॥
अक्षाभयारसं वाऽपि**

इवाविध इत्यादि । इवाविधः सेढायाः, शकृत् विष्ठा, तस्याशूर्णं सप्तवारान् विडङ्गकाथेन भावितं पुनस्त्रिफलाकाथेन तथैव भावितं, क्षौद्रेण लीङ्वा, अनु पश्चात्, आमलकोद्भवं विभीतकोद्भवं वा हरीतकीरसं वाऽपि क्षौद्रेण पिवेदिति संबन्धः ॥ ३० ॥—

विधिरेषोऽयसामपि ॥ ३१ ॥

अमुमेव विधि लौहचूर्णानामप्यतिदिशन्नाह—विधिरित्यादि । एष विधिः श्वाविधः शकृच्चूर्णविधिः । अयसामपीति त्रपुरीसताम्ररजतकृष्णलोहानामपि । एतेनैतदुक्तं भवति—प्रत्येकं लोहादिचूर्णानां श्वावित्पुरीषचूर्णविधानवद्विधिः कार्यः ॥ ३१ ॥

**पूतीकखरसं वाऽपि पिबेद्वा मधुना सह ॥
पिबेद्वा पिप्पलीमूलमजामूत्रेण संयुतम् ॥ ३२ ॥
सप्तरात्रं पिबेद्दृष्टं त्रपु वा दधिमस्तुना ॥**

पूतीकः चिरबिल्वः । पिबेदित्यादि । अजामूत्रेण छागमूत्रेण । पिबेद्दृष्टमित्यादि । त्रपु रंङ्ग, 'कथीर' इति लोके । दधिमस्तुग्रहणम् अन्यमस्तुनिषेधार्थं; अन्ये 'दधिमस्तुना' इत्यत्र दधिग्रहणं कूर्चिकामस्तुपरिहारार्थमिति व्याख्यानयन्ति । तत्र, दधिमस्तुग्रहणेन कूर्चिकामस्तुग्रहणमसंभवं, सर्वनिबन्धविरोधात् समानतच्छविरोधाच्च ॥ ३२ ॥—

पुरीषजान् कफोत्थांश्च हन्यादेवं कृमीन् भिषक् ॥

यत् पूर्वमेतच्चिकित्सितमुक्तं तत् पुरीषकफजानां कार्यमिति दर्शयन्नाह—पुरीषजानित्यादि । एवमिति पूर्वोक्तेन विधिनेत्यर्थः ॥ ३३ ॥

**शिरोहृद्घ्राणकर्णाक्षिसंश्रितांश्च पृथग्विधान् ॥
विशेषेणाञ्जनैर्नस्यैरवपीडैश्च साधयेत् ॥ ३४ ॥**

पुरीषकफजानां सामान्यचिकित्सितमभिधायेदानीं कफजानामाशयविशेषेण चिकित्सामाह—शिरोहृद्घ्राणेत्यादि । शिरःप्रभृतिसंश्रितान् नानाप्रकारान् कृमीन् विशेषेणाञ्जनादिभिः साधयेदिति पिण्डार्थः । चकारात् गण्डूषकवलप्रहादिभिरपि । अन्ये तु यद्यप्यञ्जनादिकं सामान्येनोक्तं, तथाऽप्यञ्जनं नेत्रस्थे, नस्यावपीडौ प्राणशिरःसंश्रिते च, विशेषेणाञ्जनादीनां नेत्रादिजकृमिहरत्वात्; हृत्प्रतानां कर्णगतानां चार्थवशादेव कृमिजहद्दोगकृमिकर्णकचिकित्सितैश्चिकित्सा कार्या; चकारात् शिरःस्थितानां कृमीणां कृमिशिरोरोगचिकित्सितैश्चिकित्सा कार्येति गृह्यत इति व्याख्यानयन्ति । 'संश्रितान्' इत्यत्र 'घ्राणजान्' इति केचित् पठन्ति; अन्ये 'संश्रितान्' इत्यत्र 'संश्रितान्' इति पठन्ति; कर्णस्थाने च वक्तुं पठन्ति ॥ ३४ ॥

**शकृद्रसं तुरङ्गस्य सुशुष्कं भावयेदति ॥
निष्काथेन विडङ्गानां चूर्णं प्रथमं तु तत् ॥ ३५ ॥**

शिरःप्रभृतिसंश्रितकृमिघ्नं प्रथमममाह—शकृद्रसमित्यादि । शकृद्रसं तुरङ्गस्येति घोटकपुरीषस्य रसमित्यर्थः । सुशुष्कमिति पुरीषरसस्य विशेषणम् । प्रथममिति नासायां चूर्णप्रक्षेपणं ज्ञेयम् ॥ ३५ ॥

**अयश्चूर्णान्यनेनैव विधिना योजयेद्भिषक् ॥
सकांस्यनीलं तैलं च नस्यं स्यात्सुरसादिके ॥ ३६ ॥**

अमुमेव प्रथमविधि लौहचूर्णेष्वतिदिशन्नाह—अयश्चूर्णानीत्यादि । अनेनेति घोटपुरीषखरसप्रथमविधानेन । सकांस्यनीलं कांस्यपयार्जनमसीसहितम् । 'सुरसादिके' इत्यत्र 'विषकं' इति शेषः । तेन सुरसादिगणकाथविषकं तैलं कांस्यमसीसहितं नस्यं स्यादिति । तथा चोक्तं,—“सुरसादिशतं तैलं नस्यं कांस्यमलान्वितम्—” इति ॥ ३६ ॥

इन्द्रलुप्तविधिश्चापि विधेयो रोमभोजिषु ॥

रोमादादीनामतिदेशेन चिकित्सामाह—इन्द्रलुप्तेत्यादि । रोमभोजिषु रोमादिषु । चकारेण केशभोजिष्वपीन्द्रलुप्तविधिः कार्य इति समुचीयते ॥—

दन्तादानां समुद्दिष्टं विधानं मुखरोगिकम् ॥ ३७ ॥

दन्तादानामप्यतिदेशेन चिकित्सितमाह—दन्तादानामित्यादि । मुखरोगिकं कृमिदन्तोक्तं, विशेषेण कृमिदन्तोक्तचिकित्सितस्य दन्तानां हितत्वात् । यद्यपि रोमाददन्तादानां रक्तजत्वात् रक्तजसामान्यचिकित्सानन्तरमिन्द्रलुप्तविध्यादिकं विशेषचिकित्सितं कर्तुमुचितं भवति, तथाऽपि कफजा अपि रोमदन्तभक्षणं कुर्वन्तीति प्रव्यक्तकटुकं भोजनं हितं भवेदिति प्रतिपादनार्थं रोमदन्तादानां प्रथमं चिकित्सितमुक्तम् ॥ ३७ ॥

रक्तजानां प्रतीकारं कुर्यात् कुष्ठचिकित्सिते ॥

इदानीं सामान्यचिकित्सितं रक्तजानामतिदेशेनाह—रक्तजानामित्यादि । 'कुष्ठचिकित्सिते' इत्यत्र पूर्वोक्तमेव समुद्दिष्टमिति पदं संबन्धनीयम् । केचित् 'कुष्ठचिकित्सितात्' इति पठन्ति ॥—

सुरसादिं तु सर्वेषु सर्वथैवोपयोजयेत् ॥ ३८ ॥

सुरसादिं तु सर्वेष्वित्यादि । सर्वेषु पुरीषजादिषु । सर्वथैव अन्नपानस्नानादिविधिना ॥ ३८ ॥

प्रव्यक्तकटुककटुकं भोजनं च हितं भवेत् ॥

भोजने विध्यन्तरमाह—प्रव्यक्तेत्यादि । प्रव्यक्तकटुककटुकमिति तिककटुकोरकमित्यर्थः ॥—

कुलत्थक्षारसंसृष्टं क्षारपानं च पूजितम् ॥ ३९ ॥

पानेऽपि विध्यन्तरमाह—कुलत्थेत्यादि । कुलत्थक्षारसंसृष्टं कुलत्थभस्मोदकसंयुक्तम् ? क्षारपानं यवक्षारपानं, तथा चोक्तं विश्वामित्रेण—“यावत्शकस्य पानं तु कुलत्थक्षारवारिणा—” इति । केचित् 'कुलत्थक्षार-' इत्यत्र 'विडङ्गक्षार-' इति पठन्ति ॥ ३९ ॥

१ 'कुलत्थकाथसंसृष्टं क्षारपानं च पूजितम्' इति पा० ।

क्षीराणि मांसानि घृतानि चैव
दधीनि शाकानि च पर्णवन्ति ॥
समासतोऽम्हान्मधुरान् हिमांश्च
कृमीन् जिघांसुः परिवर्जयेत् ॥ ४० ॥

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे कृमिप्रतिषेधो नाम (षोड-
शोऽध्यायः, आदितः) चतुःपञ्चाशत्त-
मोऽध्यायः ॥ ५४ ॥

प्रवृत्तिलक्षणं चिकित्सितमभिधायेदानीं निवृत्तिलक्षणं चिकि-
त्सितमाह—क्षीराणि मांसानीत्यादि । यद्यपि 'संक्षेपतः क्रिया-
योगो निदानपरिवर्जनम्' इति वाक्यादेव क्षीरादीनां निषेध-
विधिः सिद्धः, तथाऽपि क्षीरादीनां प्रतिषेधकरणं नियमार्थं; तेन
कृमीणां निदानमपि क्षीरादिकं मदात्म्ये मद्यवद्वेषजं मा
भूदित्यर्थः ॥ ४० ॥

इति श्रीडल्ह(ह)णविरचितायां निबन्धसंग्रहाख्यायां सुश्रु-
तव्याख्यायामुत्तरतन्त्रे कृमिप्रतिषेधो नाम चतुःपञ्चाश-
त्तमोऽध्यायः ॥ ५४ ॥

पञ्चपञ्चाशत्तमोऽध्यायः ।

अथात उदावर्तप्रतिषेधमध्यायं व्याख्यास्यामः १
यथोवाच भगवान् धन्वन्तरिः ॥ २ ॥

कृमिप्रतिषेधानन्तरं कृमिचिकित्सितस्य कटुतिक्तकषा-
यादेरुदावर्तहेतुत्वादुदावर्तप्रतिषेधारम्भो युक्त इत्यत आह—
अथात इत्यादि । उक्तं ऊर्ध्वं वातविष्णुशरीराणां आवर्तौ
भ्रमणं यस्मिन् रोगे स उदावर्तः; अन्ये पुरीषं वायुना
वर्तुलीकृतमुदावर्तं मन्यन्ते, लोकप्रसिद्धत्वात् ॥ १ ॥ २ ॥

अधश्चोर्ध्वं च भावानां प्रवृत्तानां स्वभावतः ॥
न वेगान् धारयेत् प्राज्ञो वातादीनां जिजीविषुः ॥ ३ ॥

वेगधारणस्यैकान्तेनोदावर्तहेतुत्वाद्देगधारणनिषेधमाह—
अधश्चोर्ध्वं चेत्यादि । अधोभावा मूत्रादयः, ऊर्ध्वभावा उद्वारा-
दयः, तेषां भावानां वातादीनां वेगान् न धारयेत् । किम्भू-
तानां ? स्वभावतः प्रवृत्तानां, प्रकृत्यैव स्वाशयच्युतानामित्यर्थः ।
एतेनैतेऽप्रवृत्ता बलाशोदीरणीया इति सूचयति । जिजीविषुः
जीवितुमिच्छुः पुरुषः । केष्वित् 'प्राज्ञः' इत्यत्र 'प्राप्तान्' इति
पठन्ति । ते च व्याख्यानयन्ति—वेगग्रहणेनैव प्राप्तानिति
प्राप्तं यस्मादप्राप्तो वेगो न भवति, अतः प्राप्तग्रहणमधिकं,
तेनाधिकेन प्राप्तग्रहणेन केषाञ्चित् प्राप्ता अपि वेगा धारणीया
इत्यर्थाधिक्यमावेदयति; तथा च तन्त्रान्तरे—“इमांसु धारये-
द्देगान् हितैषी प्रेत्य चेह च । लोभेर्ष्याद्वेषमात्सर्वरागादीनां
यैतेन्द्रियः”—इति । तच्च व्याख्यानं न युक्तं, यस्माद्विशेषा-

१ 'प्राप्तग्रहणमधिकं सर्वेषाञ्चित्' इति पा० । २ 'जितेन्द्रियः'
इति पा० ।

भिधानादेव लोभादीनां वेगधारणं सिद्धं; तस्मात् प्राप्तान् उन्मु-
लीभूतानिति व्याख्यानं युक्तम् । अन्ये तु वातादीनां प्राप्तान्
युक्तान् वेगान् न धारयेत्, न तु साहसादिवेगान् न धारये-
दिति व्याख्यानयन्ति ॥ ३ ॥

वातविष्णुमूत्रजृम्भाशुक्षवोद्धारवमीन्द्रियैः ॥
व्याहृत्यमानैरुदितैरुदावर्तौ निरुच्यते ॥ ४ ॥

उदावर्तस्य निरुक्तिद्वारा कारणान्याह—वातविष्णुत्रेत्यादि ।
अशु नेत्रोदकं, क्षवः छिक्का; इन्द्रियमत्र शुक्रमभिप्रेतं, 'शुक्ला-
श्मरी तत्सवर्णं भवेद्वा' इत्यादिवक्ष्यमाणवचनात्; अभिधाने
चेन्द्रियशब्दः शुके दृष्टः; तथाच तद्वचः—“श्रोत्रवागादि सर्वं
च शुक्लं चेन्द्रियमुच्यते”—इति । व्याहृत्यमानैः अवरुध्यमानैः ।
उदितैरिति ऊर्ध्वगतैः ॥ ४ ॥

क्षुत्तृष्णाश्वासनिद्राणामुदावर्तौ विधारणात् ॥

अन्येषामपि विधारणादुदावर्तसंभवमाह—क्षुत्तृष्णेत्यादि ।
वातविष्णुत्रादिकात् क्षुत्तृष्णादीनां भिन्नपाठो वातादीनां सञ्चि-
हितकारणत्वं तथा क्षुदादीनां विकृष्टकारणत्वं सूचयति; अथवा
अनेन भिन्नपाठेन वक्ष्यमाणं हेतुमाहाराभितं सूचयति । यथा—
'वायुः कोष्ठानुगो रूक्षैः कषायकटुतिक्तैः' इत्यादि । ये क्षुदा-
दीनां भिन्नपाठं न पठन्ति; तन्मते ईदृशः पाठः,—'वातवि-
ष्णुमूत्रजृम्भाशुक्षवोद्धारवमीन्द्रियैः । क्षुत्तृष्णाश्वासनिद्राणां घृतो-
दावर्तसंभवः' इति । घृत्या धारणेनेत्यर्थः । ननु, अधोवेगरो-
धादपानप्रकोपादुदावर्तसंभवो युक्तः, अशुजृम्भादिवेगधार-
णात् कथं तस्योत्पत्तिः ? सत्यं, अशुजृम्भादिवेगरोधात् कोष्ठगतो
वायुर्यदा भवति तदाऽपानप्रकोपादुदावर्तसंभवः ॥—

तस्याभिधास्ये व्यासेन लक्षणं च चिकित्सितम् ॥ ५ ॥

तस्याभिधास्ये इत्यादि । तस्य उदावर्तस्य । अभिधास्ये
कथयिष्यामि । व्यासेन विस्तरेण ॥ ५ ॥

त्रयोदशविधश्चासौ भिन्न एतैस्तु कारणैः ॥

तस्य संख्यामाह—त्रयोदशविध इत्यादि । भिन्नो मेदं
गतः । एतैः कारणैः पूर्वोक्तैर्वातविष्णुत्रादिभिः ॥—

अपथ्यभोजनाच्चापि वक्ष्यते च तथाऽपरः ॥ ६ ॥

वातादिवेगरोधात्त्रयोदशोदावर्तानभिधायेदानीं कारणमेदाद-
परमप्याह—अपथ्येत्यादि । अपरो वाताद्यवरोधजेभ्योऽन्यः ६

आध्मानशूलौ हृदयोपरोधं
शिरोरुजं श्वासमतीव हिकाम् ॥
कासप्रतिश्यायगलग्रहांश्च
बलासपित्तप्रसरं च घोरम् ॥ ७ ॥
कुर्यादपानोऽभिहतः स्वमागं
हन्यात् पुरीषं मुखतः क्षिपेद्वा ॥

वातजोदावर्तलक्षणमाह—आध्मानशूलावित्यादि । हृदयो-
परोधं हृदयावरणम् । बलासपित्तप्रसरं श्लेष्मपित्तप्रसरणम् ।

अभिहतः अवरुद्धः । स्वमार्गे गुदे । हन्यात् पुरीषं पुरीषक्षयं
कुर्वात् क्षिपेद्वैत्यत्रापि पुरीषमिति संबन्धनीयम् । गलप्रहा-
खेति चकारात् किम्यादीनां समानतन्त्रनिर्दिष्टानां ग्रहणम् ।
अपानावरोधेन प्राणादीनामपि प्रक्रीपात् शिरोरुक्तासादिसंभवो
युक्तः ॥ ७ ॥—

आटोपशूलौ परिकर्तनं च
सङ्गः पुरीषस्य तथोर्ध्ववातः ॥ ८ ॥
पुरीषमास्याद्यपि वा निरेति
पुरीषवेगेऽभिहते नरस्य ॥

पुरीषजोदावर्तलक्षणमाह—आटोपशूलावित्यादि । आटोप
उदरापूरः । परिकर्तनं गुदमेढ्रबस्त्रादिषु कृन्तनमिव वेदना ।
ऊर्ध्ववातो बहुद्वारता । आस्यात् सुखात् । निरेति निर्गच्छति ।
परिकर्तनं चेति चकारात् पिण्डकोद्वेष्टनादयः ॥ ८ ॥—

मूत्रस्य वेगेऽभिहते नरस्तु
कृच्छ्रेण मूत्रं कुरुतेऽल्पमल्पम् ॥ ९ ॥
मेद्रे गुदे वङ्गणबस्तिमुष्क-
नाभिप्रदेशेष्वथवाऽपि मूर्ध्नि ॥
आनद्धबस्तिश्च भवन्ति तीव्राः
शूलाश्च शूलैरिव भिन्नमूर्तेः ॥ १० ॥

मूत्रोदावर्तलक्षणमाह—मूत्रलेत्यादि । वङ्गणम् उदरोरु-
सन्धिः । मुष्कौ अण्डौ । मूर्ध्नि उत्तमाङ्ग । आनद्धबस्तिः आध्मात-
मूत्राधारः । 'आनद्धबस्तेः' इति केचित् पठन्ति, ते च आनद्ध-
बस्तेर्मूर्ध्नि शूल भवन्तीति योजयन्ति । तत्र, समानतन्त्रविरो-
धात् । भिन्नमूर्तेः भिन्नशरीरस्य ॥ ९ ॥ १० ॥

मन्यागलस्तम्भशिरोविकारा
जृम्भोपघातात् पवनात्मकाः स्युः ॥
श्रोत्राननघ्राणविलोचनोत्था
भवन्ति तीव्राश्च तथा विकाराः ॥ ११ ॥

जृम्भोदावर्तलक्षणमाह—मन्येत्यादि । स्तम्भशब्दो मन्या-
गलाभ्यां प्रत्येकं संबध्यते । गलस्तम्भो गलप्रहः । शिरोवि-
काराः सूर्यावर्तादयः । पवनात्मकाः कम्पसुप्त्यादयः, चकारात्
अरुचिविभ्रमादयश्च ॥ ११ ॥

आनन्दजं शोकसमुद्भवं वा
नेत्रोदकं प्राप्तममुञ्चतो हि ॥
शिरोगुरुत्वं नयनामयाश्च
भवन्ति तीव्राः सह पीनसेन ॥ १२ ॥

अश्रुजोदावर्तलक्षणमाह—आनन्दजमित्यादि । नेत्रोदकम्
अश्रु, प्राप्तं प्रवृत्तयुन्मुखम् । पीनसोऽत्र प्रतिश्यायः, समानतन्त्र-
दर्शनात् । चकारात् प्रतिश्यायादयः ॥ १२ ॥

भवन्ति गाढं क्षवथोर्विघाता-
च्छिरोक्षिनासाश्रवणेषु रोगाः ॥
कण्ठास्यपूर्णत्वमतीव तोदः
कूजश्च वायोरुत वाऽप्रवृत्तिः ॥ १३ ॥

छिक्काजोदावर्तलक्षणमाह—भवन्तीत्यादि । क्षवथोर्विघा-
तात् छिक्कावरोधात् । कण्ठास्यपूर्णत्वमिति कण्ठमुखे वायुना
पूर्णे इव भवतः । अतीव तोदः अतीव व्यथा, कण्ठमुखयोरेव ।
केचित् 'कण्ठस्य' इति पठन्ति, तन्मते कण्ठस्यैव पूर्णत्वं
तोदश्च । कूजः अव्यक्तवचनम् । वायोरप्रवृत्तिः उच्छ्वासावरोधः ।
उत वा अथवेत्यर्थः । चकारात् मन्यास्तम्भादयः ॥ १३ ॥

उद्गारवेगेऽभिहते भवन्ति
घोरा विकाराः पवनप्रसूताः ॥

उद्गारजोदावर्तलक्षणमाह—उद्गारवेग इत्यादि । घोराः कठ-
तराः । 'घोराः' इत्यत्र 'जन्तोः' इति केचित् पठन्ति । पवन-
प्रसूताः कम्पहिक्काहृद्विबन्धादयः ॥—

छर्द्विघातेन भवेच्च कुष्ठं
येनैव दोषेण विदग्धमजम् ॥ १४ ॥

छर्द्विजोदावर्तलक्षणमाह—छर्द्विघातेनेत्यादि । कुष्ठग्रहणमत्र
शीतपित्तक्रोपाद्युपलक्षणार्थम् । येनैव दोषेण विदग्धमजमिति
येनैव वातायन्यतमेन दोषेण विदग्धं दुष्टमजं भवेत्तदोषाधिक-
मेव कुष्ठं स्यादित्यर्थः । चकारात् अरोचकादयः ॥ १४ ॥

मूत्राशये पायुनि मुष्कयोश्च
शोफो रुजो मूत्रविनिग्रहश्च ॥

शुक्राश्मरी तत्स्रवणं भवेद्वा
ते ते विकारा विहते तु शुके ॥ १५ ॥

शुक्रजोदावर्तलक्षणमाह—मूत्राशय इत्यादि । मूत्राशये
बस्तौ, पायुनि गुदे, शोफः श्वशुः; रुजोऽपि मूत्राशया-
दिष्वेव भवन्ति । मूत्रविनिग्रहो मूत्राश्रुतिः । तत्स्रवणं श्लेष्म-
स्रवणं, समानतन्त्रप्रत्ययात् । ते ते विकारा इति हृत्पीनान्न-
मर्दादयः शुक्रवेगविघातजाः समानतन्त्रोकाः ॥ १५ ॥

तन्द्राङ्गमर्दांरुचिविभ्रमाः स्युः
क्षुधोऽभिघातात् कृशता च दृष्टेः ॥

क्षुजोदावर्तलक्षणमाह—तन्द्रेत्यादि । तन्द्रा वैकारिकी
निद्रा; अङ्गमर्दः अङ्गोद्वेष्टनमिव वेदना, स्फुटनिकेत्यन्ये;
विभ्रमः अत्यर्थं चकारुदश्लेष भ्रमणम् । कृशता च दृष्टेः
दृज्जान्दमम्; चकारात् दौर्बल्यादयस्तन्त्रान्तरोका प्राण्याः ॥—

कण्ठास्यशोषः श्रवणावरोध-
स्तृष्णाभिघाताद्बुदये व्यथा च ॥ १६ ॥

तृष्णाजोदावर्तलक्षणमाह—कण्ठास्यशोष इत्यादि । श्रव-
णावरोधो बाधिर्यम् । चकारात् श्रमस्त्रेदादयः समानत-
न्त्रोकाः ॥ १६ ॥

१ 'वङ्गणमुष्कयोश्च' इति पा० । २ 'आनद्धबस्तेः' इति पा० ।
३ 'विदग्धशरीरस्य' इति पा० ।

१ 'वा शुदमुष्कयोश्च' इति पा० । २ 'तन्द्राङ्गमर्दांरुचिविभ्रमः श्रमस्य'
इति पा० ।

श्रान्तस्य निःश्वासविनिग्रहेण
हृद्रोगमोहावथवाऽपि गुल्मः ॥

उच्छ्वासजोदावर्तलक्षणमाह—श्रान्तस्येत्यादि । श्रान्तस्य
द्वैतगमनादिना त्रिजस्य । श्रान्तस्येत्यनेनाश्रान्तस्य श्वास-
धारणादपि पीडा न भवतीति सूच्यते । मोहो वैचित्र्यम् ॥—

जृम्भाऽङ्गमदोऽङ्गशिरोक्षिजाड्यं
निद्राभिघातादथवाऽपि तन्द्रा ॥ १७ ॥

निद्राजोदावर्तलक्षणमाह—जृम्भेत्यादि । जाड्यशब्दोऽङ्गा-
दिभिः संबध्यते; जाड्यम् अपाटवं, गौरवमिति तात्पर्यार्थः
॥ १७ ॥

तृष्णादितं परिक्लिष्टं क्षीणं शूलैरभिद्रुतम् ॥
शकृद्भ्रमन्तं मतिमानुदावर्तनमुत्सृजेत् ॥ १८ ॥

परित्याज्योदावर्तलक्षणमाह—तृष्णादितमित्यादि । परिक्लि-
ष्टम् अत्यर्थमवसन्नं, कियारहितमिति यावत्; अन्ये समन्ततो
भावेन क्लेशमुपगतं परिक्लिष्टं मन्यन्ते । अभिद्रुतं पीडितम् ।
उत्सृजेत् परित्यजेत् ॥ १८ ॥

सर्वेष्वेतेषु विधिवदुदावर्तेषु कृत्स्नशः ॥
वायोः क्रिया विधातव्याः स्वमार्गप्रतिपत्तये ॥ १९ ॥
सामान्यतः पृथक्त्वेन क्रियां भूयो निबोध मे ॥

सर्वदोदावर्तेषु वायोः सद्भावात् सामान्येन वातहरी
क्रियामाह—सर्वेष्वेतेष्वित्यादि । विधिवत् यथाविधि । कृत्स्नशः
सामान्येन । क्रियाः ज्ञेहस्वेदादिकाः । स्वमार्गप्रतिपत्तये वायो-
रात्ममार्गप्रवर्तनाय । सामान्यतः सामान्येन । 'सर्वेषु' इत्यत्र
'नवसु' इति पठित्वा वातजोदावर्तादिषु नवसंख्येषु वायोः
क्रिया विधातव्येति व्याख्यानयन्ति; तत्र, बुभुक्षोद्भवादिष्वपि
चतुर्षुदावर्तेषु वायोः सद्भावाद्वातहरी क्रिया क्रियत इति । पृथ-
क्त्वेन क्रियामित्यादि । पृथक्त्वेन प्रत्येकम् ॥ १९ ॥—

आस्थापनं माहृतजे स्निग्धस्निग्धे विशिष्यते ॥ २० ॥

आस्थापनमित्यादि । आस्थापनं निरूहः, तच्चानुलोमिक-
वातहरद्रव्यकृतम् । स्निग्धस्निग्धे 'आतुरे' इति शेषः । विशि-
ष्यते विशिष्टं भवति, विशेषेण क्रियत इति तात्पर्यार्थः ॥ २० ॥

पुरीषजे तु कर्तव्यो विधिरानाहिको भवेत् ॥

पुरीषज इत्यादि । आनाहिको विधिः फलवर्त्यादिको वात-
व्याप्युक्तो विसृज्या वक्ष्यमाणो वा । तुशब्दात् अनुकमन्यदपि
पुरीषानुलोमनं कर्तव्यम् ॥—

सौवर्चलाख्यां मदिरां मूत्रे त्वभिहते पिबेत् ॥ २१ ॥

एलां वाऽप्यथ मद्येन क्षीरं वाऽपि पिबेन्नरः ॥

धात्रीफलानां स्वरसं सजलं वा पिबेन्नरः ॥ २२ ॥

रसमश्वपुरीषस्य गर्दभस्याथवा पिबेत् ॥

मांसोपदंशं मधु वा पिबेद्वा सीधु गौडिकम् ॥ २३ ॥

१ 'धावनादिना' इति पा० । २ 'विधातव्या' इति पा० ।

भद्रदारु घनं मूर्धा हरिद्रा मधुकं तथा ॥

कोलप्रमाणानि पिबेदान्तरिक्षेण वारिणा ॥ २४ ॥

दुःस्पर्शास्वरसं वाऽपि कषायं कुङ्कुमस्य च ॥

एर्वारुबीजं तोयेन पिबेद्वाऽलवणीकृतम् ॥ २५ ॥

पञ्चमूलीशृतं क्षीरं द्राक्षारसमथापि वा ॥

सौवर्चलाख्यामित्यादि । सौवर्चलाख्यां सौवर्चलोत्कटाम् ।
मदिरां मद्यम् । तुशब्दात् सर्पिषोऽवपीडनादिकं समानतन्त्रोक्तं
प्राह्यम् । किं मदिरामेव पिबेदथवाऽन्यदपीत्याह—एलामि-
त्यादि । धात्रीफलानां स्वरसं सजलं वेति न केवलं दुरधं पिबे-
दामलकरसं सोढकं पिबेदित्यर्थः । 'गर्दभस्य' इत्यत्रापि 'पुरीषर-
सम्' इति संबध्यते । मांसोपदंशं मांसमक्षणसहितं, मधु मद्यम् ।
तत्र द्राक्षोद्भवं, समानतन्त्रदर्शनात् । तथा च तद्वचः,—'द्राक्षो-
द्भवं चापि पिबेन्मद्यं मांसोपदंशकम्'—इति । गौडिकं सीधु
गुडकृतं सस्यकम्; अत्रापि मांसोपदंशमिति संबध्यते ।
भद्रदारुवित्यादि । भद्रदारु देवदारु । घनं सुस्ता । मूर्धा चोर-
जायुः । मधुकं यष्टीमधु । कोलप्रमाणानि अर्धकर्मप्रमाणानि ।
दुःस्पर्शा दुरालभा । एर्वाः श्लोमककटिका । अलवणीकृतम्
ईपत्सैन्धवयुक्तम् । पञ्चमूली लघुपञ्चमूलं, समानतन्त्रसंवादात्;
तथा चोक्तम्—'लघुना पञ्चमूलेन शृतं क्षीरे पिबेन्नरः'—
इति ॥ २१-२५ ॥—

योगांश्च वितरेदन्न पूर्वोक्तान्दमरीभिदः ॥ २६ ॥

मूत्रकृच्छ्रकमं चापि कुर्यान्निरवशेषतः ॥

भूयो वक्ष्यामि योगान् यान् मूत्राघातोपशान्तये ॥

इदानीं मूत्रजोदावर्ते अदमरीमूत्रकृच्छ्रमूत्राघातचिकित्सा-
तान्यतिदिशन्नाह—योगांश्च वितरेदित्यादि । वितरेत् दद्यात् ।
अत्र मूत्रजोदावर्ते । पूर्वोक्तान् 'कुशः काशः क्षरः' इत्यादि-
नाऽदमरीचिकित्सितोक्तान् । भूयोः अतिशयेन । 'वक्ष्यामि यान्
योगान्' इत्यत्रापि 'तान् कुर्यात्' इति संबध्यते ॥ २६ ॥ २७ ॥

जेहैः खेदैरुदावर्तं जृम्भाजं समुपाचरेत् ॥

जृम्भणजोदावर्तचिकित्सितमाह—जेहैरित्यादि । जेहैः
खेदैरिति पदद्वयेऽपि बहुवचनाच्चतुर्भिः जेहैश्चतुर्भिश्च खेदै-
रित्यर्थः ॥—

अश्रुमोक्षोऽश्रुजे कार्यः स्निग्धस्निग्धस्य देहिनः ॥ २८ ॥

अश्रुजोदावर्तचिकित्सामाह—अश्रुमोक्ष इत्यादि । अश्रुमोक्षः
अश्रुनिःसारणम् । अत्र लुप्तचकारनिर्देशासीक्षणभजनादिकं
वक्ष्यमाणमत्रापि संबन्धनीयम् ॥ २८ ॥

तीक्ष्णाञ्जनावपीडाभ्यां तीक्ष्णगन्धोपशिक्षनैः ॥

वर्तिप्रयोगैरथवा क्षवसक्तिं प्रवर्तयेत् ॥ २९ ॥

(तीक्ष्णौषधप्रघमनैरथवाऽऽदित्यरदिमभिः ॥)

अश्रुजोदावर्तचिकित्सितमाह—तीक्ष्णाञ्जनावपीडाभ्यामित्या-
दि । तीक्ष्णशब्दोऽञ्जनावपीडाभ्यां सह संबध्यते । अश्रुजो

नस्यभेदः । तीक्ष्णगन्धोपसिद्धनैः मरिचादिचूर्णावप्राणैः । वर्ति-
प्रयोगा धूमवर्तिप्रयोगाः । अत्र लुसादिशब्दात् अर्करश्मि-
लोकनादयो गृह्यन्ते । तथा च—“तीक्ष्णधूमाज्जनाघ्राणनावना-
र्कविलोकनैः । प्रवर्तयेत् क्षुतिं सक्ताम्”—इत्यादि । क्ष्वसक्ति
छिक्काया अप्रवर्तनम् । केचित्तीक्ष्णाज्जनावपीडाभ्यामिति पद-
मश्रुजोदावर्त एव मन्यन्ते न क्ष्वजे, अनौपथिकत्वात्तन्त्रान्तर-
विरोधाच्च ॥ २९ ॥—

उद्गारजे क्रमोपेतं स्रैहिकं धूममाचरेत् ॥ ३० ॥

सुरां सौवर्चलवर्तीं वीजपूररसान्विताम् ॥

उद्गारजे क्रमोपेतमित्यादि । क्रमोपेतं धूमनस्यकवलप्रह-
चिकित्सितोक्तकमसंयुक्तम् । किमुद्गारजे स्रैहिकं धूममेवाचरे-
दुतान्यदपीत्याह—सुरामित्यादि ॥ ३० ॥—

छर्द्याघातं यथादोषं सम्यक् छेहादिभिर्जयेत् ॥ ३१ ॥

सक्षारलवणोपेतमभ्यङ्गं चात्र दापयेत् ॥

छर्द्याघातमित्यादि । छर्द्याघातं छर्द्याघातजमुदावर्त, कारणे
कार्योपचारात् । यथादोषं दोषस्थानतिक्रमेण । आदिशब्दात्
वमनादयः । सक्षारलवणोपेतम् ईष्यवक्षारसैन्धवसंयुक्तं; यद्यपि
तन्त्रान्तरे तैलाभ्यङ्ग उक्तस्तथाऽप्यत्र वृद्धसंप्रदायाद्दृताभ्यङ्गः
कार्यः । चकारात् व्यायामोपवासादयो गृह्यन्ते । ‘वम्याघातं’
इति केचित् पठन्ति ॥ ३१ ॥—

वस्तिशुद्धिकरावापं चतुर्गुणजलं पयः ॥ ३२ ॥

आवारिनाशात् कथितं पीतवन्तं प्रकामतः ॥

रमयेयुः प्रिया नार्यः शुक्रोदावर्तिनं नरम् ॥ ३३ ॥

वस्तिशुद्धिकरावामित्यादि । वस्तिशुद्धिकरावापं कृष्माण्ड-
कतृणपञ्चमुलादिप्रक्षेपम् । प्रक्षेपद्रव्यप्रमाणं क्षीराष्टांशेन । पयः
क्षीरम् । प्रकामतः स्वेच्छया नार्यः शुक्रोदावर्तिनं नरं रमयेयुः
भजेयुः । यदत्र रमणे स्त्रीणां कर्त्रीत्वेनाभिधानं तत् शुक्रोदा-
वर्तिनो हर्षाधिक्यसंजननार्थम् । प्रिया मनोमुकूलाः । लुप्तच-
कारात् ताम्रचूडादथस्तन्त्रान्तरोक्ता प्राण्याः ॥ ३२ ॥ ३३ ॥

शुद्धिघाते हितं स्निग्धमुष्णमल्पं च भोजनम् ॥

शुद्धिघाते हितमित्यादि । चकारात् लक्ष्मि ॥—

तृष्णाघाते पिबेन्मन्थं यवागुं वाऽपि शीतलाम् ३४

तृष्णाघाते पिबेन्मन्थमित्यादि । मन्थः सघृतशीतलजल-
शुताः सक्त्वः । यवागूरत्र पेया । अपिशब्दात् शीतलजलाव-
गाहपानादिकं प्राह्यम् ॥ ३४ ॥

भोज्यो रसेन विश्रान्तः श्रमश्वासानुरो नरः ॥

भोज्यो रसेनेत्यादि । भोज्यो भोजयितव्यः । रसेन
मांसरसेन ॥—

निद्राघाते पिबेत् क्षीरं स्वप्याश्चेष्टकार्यो नरः ॥ ३५ ॥

निद्राघाते पिबेत् क्षीरमित्यादि । क्षीरं गोक्षीरं न माहिषं,
प्रधानकल्पनाश्रयणात् समानतन्त्रदर्शनाच्च । तथा च तन्त्रान-
न्तरम्,—“निद्राघाते पिबेत् क्षीरं गोस्तनादथवा नरः—”

इति । इष्टकथा अनुकूलकथाः, ‘शृणुयात्’ इति शेषः । ‘इष्टक-
धारतः’ इति पाठान्तरम् । स्वप्यात् निद्रां गच्छेत् ॥ ३५ ॥

आध्मानाद्येषु रोगेषु यथास्वं प्रयतेत हि ॥

यच्च यत्र भवेत्प्राप्तं तच्च तस्मिन् प्रयोजयेत् ॥ ३६ ॥

उदावर्तचिकित्सितमभिधायेदानीं तदुपद्रवचिकित्सित-
माह—आध्मानाद्येषु रोगेष्वित्यादि । आध्मानाद्येषु वेगवरोध-
जातेषु । आदिशब्दात् शूलपरिकर्तिकापुरीषसहायीनां ग्रहणम् ।
यथास्वं यस्याध्मानादेर्यदात्मीयमोषधं वातव्याध्यादिविकित्सि-
तोक्तं तेन प्रयतेत प्रयत्नं कुर्वीत । अन्यदप्युचितं चिकित्सित-
माध्मानादिषु कार्यमित्याह—यथेत्यादि । यदोषधं यस्मिन्
आध्मानादौ प्राप्तं युक्तम् ॥ ३६ ॥

वायुः कोष्ठानुगो रुक्षैः कषायकटुतिक्तकैः ॥

भोजनैः कुपितः सद्य उदावर्तं करोति हि ॥ ३७ ॥

वातमूत्रपुरीषासृक्कफमेदोवहानि वै ॥

स्रोतांस्युदावर्तयति पुरीषं चातिवर्तयेत् ॥ ३८ ॥

ततो हृदस्तिशूलातो गौरवारुचिपीडितः ॥

वातमूत्रपुरीषाणि कृच्छ्रेण कुरुते नरः ॥ ३९ ॥

श्वासकासप्रतिश्यायदाहमोहवमिज्वरान् ॥

तृष्णाहिक्काशिरोरोगमनःश्रवणविभ्रमान् ॥ ४० ॥

लभते च बहूनन्यान् विकारान् वातकोपजान् ॥

‘अपथ्यभोजनाच्चापि वक्ष्यते च तथाऽपरः’ इति यदुक्तं
तस्यावसरः—वायुरित्यादि । कोष्ठानुगो वायुरत्र अपानः,
समानतन्त्रदर्शनात् । तस्य लक्षणमाह—वातेत्यादि । उदावर्त-
यति ऊर्ध्वमावर्तयति, अधोवहानि स्रोतांस्यूर्ध्ववहानि करोती-
त्यर्थः । पुरीषं चातिवर्तयेदिति उद्ग्रादिपुरीषवत् कठिनं कुर्यादि-
त्यर्थः । ततः तस्मादेतोः । विप्रमो व्यापद्विशेषः । अन्यान्
आध्मानप्रत्याध्मानादीन् ॥ ३७-४० ॥—

तं तैललवणाभ्यक्तं स्निग्धं स्निग्धं निरूहयेत् ॥ ४१ ॥

दोषतो भिन्नवर्चस्कं भुक्तं चाप्यनुवासयेत् ॥

तस्य चिकित्सितमाह—तं तैलेत्यादि । तम् उदावर्तिनम् ।
दोषत इत्यादि । भिन्नवर्चस्कं निरूहभिन्नपुरीषं पुरुषं दोषमपेक्ष्य
भुक्तवन्तमनुवासयेदिति संबन्धः । केचिदत्रानुवासनं निरूहा-
तियोगव्यापत्प्रशमनार्थं मन्यन्ते; तच्च, समानतन्त्रविरोधात्;
तथा च,—“उदावर्तं लपथ्योत्थे सुनिरूढं ततो भिषक् ।
यथादोषं भुक्तवन्तमाशु चैवानुवासयेत्”—इति । केचित्
‘भिन्नवर्चस्कं’ इत्यत्र ‘भिन्नवर्चासि’ इति पठित्वा अनुलोमनी-
यानि भुक्तवन्तमिति व्याख्यानयन्ति ॥ ४१ ॥—

न चेच्छान्तिं व्रजत्येवमुदावर्तः सुदारुणः ॥ ४२ ॥

अथैनं बहुशः स्निग्धं युञ्ज्यात् स्नेहविरचनैः ॥

निरूहानुवासनाभ्यामप्यप्रशाम्यत्युदावर्तं चिकित्सितमाह—
न चेच्छान्तिमित्यादि । एवं पूर्वोक्तविधिना । एनम् उदावर्ति-
नम् । स्निग्धं स्निग्धस्निग्धम्, आदिलोपात् । स्नेहविरचनैरेण्ड-
तैलादिभिः ॥ ४२ ॥—

पाययेत् त्रिवृत्पीलुयवानीरम्लपाचनैः ॥ ४३ ॥
हिङ्गुकुष्ठवचास्वर्जिविडङ्गं वा द्विरुत्तरम् ॥
योगवेताबुदावर्तं शूलं चानिलजं हतः ॥ ४४ ॥

अपथ्यजोदावर्ते योगद्वयमाह—पाययेतेत्यादि । पीलुः उष्ट्रप्रियो गुडफलः, भादानके 'पीलु' इति प्रसिद्धः । अम्ल-पाचनैः अम्लं काञ्चिकं, पाचनानि चित्रकाशीनि, तैः सह पाययेदित्यर्थः । त्रिवृदादिः एको योगः, हिङ्गवादिस्तु द्वितीयः । स्वर्जां स्वर्जिकाक्षारः । द्विरुत्तरमिति आद्याच्च द्व्यादुत्तरोत्तरं द्वयं द्विगुणं ग्राह्यम् । द्विरुत्तरमिति पदं न पूर्वयोगे संबन्धनीयं, 'द्विरुत्तरा हिङ्गुवचा सकुष्ठा' इत्यादिना तन्त्रान्तरे दर्शितत्वात् । यवानीरिखत्र यवागूमिति केचित् पठन्ति । अपरे 'अम्ल-पाचनैः' इत्यत्र 'अम्लपानकैः' इति पठित्वा अम्लद्रवैरिति व्याख्यानयन्ति ॥ ४३ ॥ ४४ ॥

देवदार्वमिकौ कुष्ठं शुण्ठीं पथ्यां पलङ्कपाम् ॥
पौष्कराणि च मूलानि तोयस्यर्धाढके पचेत् ॥ ४५ ॥
पादावशिष्टं तत् पीतमुदावर्तमपोहति ॥

देवदार्वमिकावित्यादि । अमिकः अजमोदा । पथ्या हरी-तकी । पलङ्कषा गुग्गुलुः । अर्धाढकं द्वात्रिंशत्पलानि, पादावशिष्टम् अष्टपलप्रमितं, वृद्धवैद्यव्यवहारान्तन्त्रान्तरदर्शनाच्च । तथा च तन्त्रान्तरे उक्तम्,—“कुष्ठं पलङ्कषां पथ्यां शुण्ठीं दार्वमिपुष्करम् । द्वात्रिंशता तोयपलेः पक्त्वा पादावशिष्टम् । पाययेत्”—इत्यादि । यद्यपि 'क्वाथस्याञ्जलिर्घ्यते' इति परिभाषा विद्यते, तथाऽपि मानानुक्ता परिभाषाश्रयणं न पुरुनके माने । केचिदर्धाढकं चतुःषष्टिपलानि मन्यन्ते, ते च षोडशपलोन्मितं क्वाथं पाययन्ति; अपरे क्वाथबाहुल्यात् क्रमशः क्वाथपानमिच्छन्ति न पुनरेकस्मिन्नेव दिवसे; तत्र, समानतश्चविरोधात् ॥ ४५ ॥—

मूलकं शुष्कमाद्रं च वर्षाभूः पञ्चमूलकम् ॥ ४६ ॥
आरेवतफलं चाप्सु पक्त्वा तेन घृतं पचेत् ॥
तत् पीयमानं श्लास्त्युग्रमुदावर्तमशेषतः ॥ ४७ ॥

उदावर्ते पानार्थं घृतमाह—मूलकमित्यादि । शुष्कमिति मूलद्रव्ययोर्विशेषणम् । वर्षाभूः पुनर्नेवा । पञ्चमूलकं बिल्वादि-पञ्चमूलम् । आरेवतफलं गिरिमालकफलम् । पक्त्वेति क्वाथपा-कपरिभाषया । तेन क्वाथेन । शास्ति हन्तीत्यर्थः ॥ ४६ ॥ ४७ ॥

वचामतिषिषां कुष्ठं यवक्षारं हरीतकीम् ॥
कृष्णां निर्दहनीं चापि पिबेदुष्णेन वारिणा ॥ ४८ ॥
वचामतिषिषामित्यादि । निर्दहनी अग्निमन्थः, गणिका-रिकेत्यन्ये ॥ ४८ ॥

इक्ष्वाकुमूलं मधुन विशल्यातिषिषे वचाम् ॥
कुष्ठं किण्वामिकौ चैव पिबेत्तुल्यानि पूर्ववत् ॥ ४९ ॥
मूत्रेण देवदार्वमित्रिफलाशृङ्गीः पिबेत् ॥

१ 'चापि नियच्छतः' इति पा० । २ 'वर्चा' इति पा० ।

३ 'ममयेदुदावर्तमशेषतः' इति पा० ।

इक्ष्वाकुमूलमित्यादि । इक्ष्वाकुः कटुतुम्बी । विशल्या काष्ठपाटला, इन्द्रवारुणीत्यन्ये । किण्वं सुराबीजं; अमिकः अजमोदा । पूर्ववदिति उष्णोदकेनेत्यर्थः । मूत्रेण गोमूत्रेण । अमिः चित्रकः ॥ ४९ ॥—

यवप्रस्थं फलैः सार्धं कण्टकार्या जलाढके ॥ ५० ॥
पक्त्वाऽर्धप्रस्थशेषं तु पिबेद्विङ्गुसमन्वितम् ॥

यवप्रस्थमित्यादि । कण्टकारीफलयवयोः समुदितेन सम-भागेन प्रस्थं षोडशपलानि । जलाढकं तोयस्य चतुःषष्टि-पलानि, वृद्धवैद्यव्यवहारादत्र तोयद्वैगुण्यपरिभाषा नाद्रियते । अर्धप्रस्थशेषम् अष्टौ पलानि । अत्र क्वाथस्याष्टौ पलानि बहुत्वात् कथं पातव्यानीति नाशङ्कनीयं, “ऋषयस्त्वेव जानन्ति द्वयसंयोगं फलम्”—इत्युक्तेः । ये तु पूर्वोक्तदेवदार्वदि-पानवदत्रापि तोयस्य मानाधिक्यमिच्छन्ति, ते कण्टकारि-फलान्यपि प्रस्थप्रमितानि गृह्णन्ति । केचित् 'यवप्रस्थं पले द्वे च कण्टकार्या' इति पठन्ति ॥ ५० ॥—

मदनालाबुबीजानि पिप्पलीं सनिदिग्धिकाम् ॥ ५१ ॥
संचूर्ण्य प्रधमेत्तान्नाड्या विशल्येतद्यथा गुदम् ॥

मदनालाबुबीजानीत्यादि । मदनं मदनफलं, तस्य बीजानि चैतरणसंवादात् । तथा च तद्वचः,—“मदनालाबुनोर्बीजं कण्टकारीकणान्वितम्”—इत्यादि । निदिग्धिका कण्टकारी । एतानि संचूर्ण्य नाड्या प्रधमेत् मुख्यादिवायुना कृत्वा गुदे प्रेरयेत् ॥ ५१ ॥—

चूर्णं निकुम्भकम्पिप्लुश्यामेक्ष्वाकमिकौद्भवम् ॥ ५२ ॥
कृतवैधनमागध्योर्लवणानां च साधयेत् ॥

गर्वां मूत्रेण ता वर्तीः कारयेत्तु गुदानुगाः ॥
सद्यः शर्मकरावेतौ योगावमृतसंमतौ ॥ ५३ ॥

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे उदावर्तप्रतिषेधो नाम
(सप्तदशोऽध्यायः, आदितः) पञ्च-
पञ्चाशत्तमोऽध्यायः ॥ ५५ ॥

चूर्णमित्यादि । निकुम्भो दन्तीवृक्षः, कम्पिलः रोचनिका, श्यामा अरुणमूला त्रिवृत्, इक्ष्वाकुः कटुतुम्बी, अमिकः अजमोदा, कृतवैधनं कोशातकीमेदः, मागधी पिप्पली, लवणानि सैन्धवादीनि, गुदानुगा गुदप्रवेशयोग्यप्रमाणा । शर्मकरो सुखकरो । एतौ योगाविति मदनादिचूर्णप्रधमनयोग-वर्तियोगौ । अमृतसंमतौ अमृततुल्यां, जीवनीयारमकत्वात् । वर्तिकल्पनां कथयति—निकुम्भादीनां चूर्णं गोमूत्रेण पक्त्वा घने शीतीभूते च सति वर्तीः कारयेत् ॥ ५२ ॥ ५३ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रे उदावर्तप्रतिषेधो नाम
पञ्चपञ्चाशत्तमोऽध्यायः ॥ ५५ ॥

१ 'योगसंयोगजं' इति पा० ।

षट्पञ्चाशत्तमोऽध्यायः ।

अथातो विसूचिकाप्रतिषेधमध्यायं
व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

उदावर्तप्रतिषेधानन्तरमुदावर्ताश्रितवातप्रतिलोम्यकृतमन्द-
त्रैर्विसूचिकाहेतुत्वाद्विसूचिकाप्रतिषेधारम्भो युक्त इत्यत आह—
अथात इत्यादि । विसूचिकेत्यत्र आदिशब्दो लुप्तो द्रष्टव्यः,
तेनालसकविलम्बिकयोर्ग्रहणम् ॥ १ ॥ २ ॥

अजीर्णमामं विष्टब्धं विदग्धं च यदीरितम् ॥
विसूच्यलसकौ तस्माद्भवेच्चापि विलम्बिका ॥ ३ ॥

विसूच्यादीनां कारणमाह—अजीर्णमाममित्यादि । यदी-
रितमिति 'अन्नपानविषै' इति शेषः । तस्मात् अजीर्णात् । यदत्र
चतुर्थाजीर्णस्य रसशेषस्योपादानं न कृतं तदपरिणाममात्रत्वेन
तस्य विसूच्याद्यारम्भकत्वाभावादेकीयमतत्वेनोक्तत्वाच्च । विसू-
च्यलसकाभ्यां यद्विलम्बिकायाः प्रयत्नविक्रान्तिर्देशः कृतः,
तत्तस्या असाध्यत्वावबोधनार्थम्, इतरयोश्च प्रायः कृच्छ्रसाध्य-
त्वबोधनार्थम् ॥ ३ ॥

सूचीभिरिव गात्राणि तुदन्न संतिष्ठन्तेऽनिलः ॥
यस्याजीर्णं सा वैद्यैरुच्यते ति विसूचिका ॥ ४ ॥

विसूच्या निरुक्तिमाह—सूचीभिरित्यादि । वैद्यैः आवैरि-
त्यर्थः । उच्यते ति 'वर्णागम-' इत्यादिना इकारलोपात्
साधुः । 'तुदन्न' इत्यत्र 'भिन्दन्' इति केचित् पठन्ति । यदत्र
विसूच्यादीनां प्राप्रूपं न भणितं तद्रूपाप्येवाल्पान्यासां प्राप्रूपं,
न तु प्राप्रूपान्तरमस्तीति बोधयति ॥ ४ ॥

न तां परिमिताहारा लभन्ते विदितागमाः ॥
मूढास्तामजितात्मानो लभन्ते कलुषाशयाः ॥ ५ ॥

इदानीमजीर्णपरिवर्जने यस्मातिशयः कार्य इति प्रति-
पादनार्थमाह—न तामित्यादि । परिमिताहारा अनिषिद्धाशनं
भुजानाः । विदितागमा ज्ञातभोजनोपदेशाः । मूढाः पशुतुल्याः,
सेव्यासेव्याहारानभिज्ञा इत्यर्थः । अजितात्मानः अजितेन्द्रियाः ।
कलुषाशयाः प्रदुष्टाभाशयाः, आमाशयदुष्टिश्च दुष्टाजसंपर्का-
द्वातादिकोपाच्च; केचित् 'अशनलोलुपाः' इति पठन्ति ॥ ५ ॥

**मूर्च्छातिसारौ वमथुः पिपासा
शूलं भ्रमोद्वेष्टनजृम्भदाहाः ॥
वैवर्ण्यकम्पौ हृदये रुजश्च
भवन्ति तस्यां क्षिरसश्च भेदः ॥ ६ ॥**

विसूचिकालक्षणमाह—मूर्च्छातिसारवित्यादि । वमथुः
छर्दिः । उद्वेष्टनं जह्वादीनां मोटनं, खलीति लोके । तस्यां विसू-
चिकायाम् । क्षिरसश्च भेदः क्षिरोविदारणमिव वेदना ॥ ६ ॥

१ 'धु' इति पा० । २ 'ऽशनलोलुपाः' इति पा० ।

कुक्षिरानह्यतेऽत्यर्थं प्रताम्यति विकृजति ॥
निरुद्धो मारुतश्चापि कुक्षौ विपरिधावति ॥ ७ ॥
वातवर्चोनिरोधश्च कुक्षौ यस्य भृशं भवेत् ॥
तस्यालसकमाचष्टे तृष्णोद्गारावरोधकौ ॥ ८ ॥

अलसकलक्षणमाह—कुक्षिरित्यादि । कुक्षिः उदरम् ।
आनह्यते आध्मानयुक्तो भवति । अत्यर्थमतिशयं यथा तथा ।
ताम्यति तमसि प्रविशतीव । विकृजति अव्यक्तशब्दं करोति ।
विपरिधावति विशेषेण समन्ताद्गच्छति ॥ ७ ॥ ८ ॥

**दुष्टं तु भुक्तं कफमारुताभ्यां
प्रवर्तते नोर्ध्वमधश्च यस्य ॥**

**विलम्बिकां तां भृशदुश्चिकित्स्या-
माचक्षते शास्त्रविदः पुराणाः ॥ ९ ॥**

विलम्बिकालक्षणमाह—दुष्टमित्यादि । भुक्तं भोजनम् ।
दुष्टमित्यत्र 'कफमारुताभ्याम्' इति संबन्धनीयम् । यद्यपि विल-
म्बिका बाहुल्येन विदग्धाजीर्णाज्जायते, विदग्धाजीर्णाच्च पित्तं
दुष्टं न वायुर्दुष्टो भवति न वा श्लेष्मा, तथाऽपि पित्तदुष्ट्या
इतरयोरपि दुष्टिः, तस्मात् कफमारुताभ्यां दुष्टमित्युच्यते; एवं
बाहुल्येन आमाविशिष्टलोत्थितयोर्विसूच्यलसकयोः कफनाता-
धिक्योरपीतरदोषसद्भावो ज्ञेयः । 'दुष्टम्' इत्यत्र 'लीनम्' इति
केचित् पठन्ति । इयमेव विलम्बिका तस्मान्तरे 'दण्डालसक'
इति नाम्ना कथ्यते ॥ ९ ॥

यत्रस्थमामं विरुजेत्तमेव देशं विशेषेण विकारजातैः ॥
दोषेण येनावततं स्वलिङ्गैस्तं लक्षयेदामसमुद्भवैश्च ॥

इदानीं पूर्वोक्तलक्षणविशेषमतिदेशेनाह—यत्रस्थमाममि-
त्यादि । यत्रस्थं यस्मिन् देशे स्थितं, येन च दोषेणावततं
व्याप्तमामं स्यात्, तमेव देशं यस्माद्विशेषेण रुजेत् तस्यात्
कारणात् देशं तद्दोषलक्षणैर्विकारजातैस्तोदादिभिरामसमुद्भवैश्च
लिङ्गैः स्तम्भाभ्यानादिभिर्लक्षयेदिति पिच्छार्थः । ननु, यत्रस्थ-
मित्यनेन आमस्थानकथनेन किं प्रयोजनं? यस्माद्यत्र स्थितो
विकृतो दोषो भविष्यति तत्रैव रुजं करिष्यति? सत्यं, नैवं
सर्वत्र, यथा गण्डमालादौ पिण्डकास्थितस्यापि दोषस्य प्रीणादौ
विकारकर्तृत्वदर्शनात् । आमपीडितदेशावबोधश्चात्र सुखचि-
कित्साकरणार्थमुक्तः । अर्थात् यत्र यस्मिन् स्थाने स्थितमाम-
मजीर्णं विरुजेद्विबिष्टं रुजं कुर्यात् तमेव देशं लक्षयेद्वैद्यः,
कैर्विकारजातैः? आमसमुद्भवैः स्तम्भगौरवादिभिः । ब्रह्मदेवसु
येन दोषेण वाताद्यन्यतमेनानुगतमामजं दोषं स्वलिङ्गैर्वाता-
द्यन्यतमदोषलिङ्गैर्लक्षयेदिति व्याख्यानयति । अपरेऽन्यथा
पठित्वा व्याख्यानयन्ति, तच्च शिष्यबुद्धिब्याकुलकर्तृत्वाद्-
न्धगौरवभयाच्च परिहृतम् ॥ १० ॥

१ 'कुक्षावुपरि भावति' इति पा० । २ 'तृष्णोद्गारौ तु यस्य तु'
इति पा० । ३ 'तु विवर्जनीया' इति पा० । ४ 'पित्तदुष्टाजितर-
योरेषि' इति पा० । ५ 'आमाविष्टधोच्छ्रितयोः' इति पा० ।
६ 'शरीरं तल्लक्षणैरामसमुद्भवैश्च' इति पा० ।

यः श्यावदन्तौष्ठनखोऽल्पसंज्ञ-
श्छर्द्यदितोऽभ्यन्तरयातनेत्रः ॥
क्षामस्वरः सर्वविमुक्तसन्धि-
र्यायाक्षरः सोऽपुनरागमाय ॥ ११ ॥

असाध्यलक्षणमाह—य इत्यादि । श्यावशब्दो दन्तादिभिः
प्रत्येकं संबध्यते । अल्पसंज्ञो मन्दचेतनः । अभ्यन्तरयातनेत्रः
कीणदृष्टिः । अपुनरागमाय अपुनरावृत्तये ॥ ११ ॥

साध्यासु पाण्योर्दहनं प्रशस्त-
मग्निप्रतापो वमनं च तीक्ष्णम् ॥
पके ततोऽन्ने तु विलङ्घनं स्यात्
संपाचनं चापि विरेचनं च ॥ १२ ॥

इदानीं चिकित्सितमाह—साध्याखिल्यादि । साध्यासु विस्-
चिकासु । पाणिंदहनमत्र संज्ञाप्रबोधनार्थमधोऽतिप्रवृत्तिवारणार्थं
च । अग्निप्रतापनम् आमपाचनार्थम् । तीक्ष्णं च वमनमत्रश-
ल्यनिर्हरणार्थम् । साध्याखिति पदमसाध्यपरिहारार्थं, साध्य-
ज्ञाने यन्नातिशयप्रतिपादनार्थं च । पाकाभिसुखेऽन्ने दोषशेष-
निर्हरणार्थमाह—पक्व इत्यादि । पके पाकाभिसुखे । विलङ्घनं
विविधलङ्घनं, तच्च यथावस्थं योज्यं; अन्ये विशिष्टं लङ्घन-
माहुः, तत्रोपवासः । संपाचनमत्र खेदादिभिः । विरेच-
नमत्र फलवर्त्यादिभिः । यद्यपि विरेचनमत्र सामान्येनोक्तं,
तथाऽपि सिद्धेभ्ये सति ज्ञातव्यम् । अन्ये तु पठन्ति 'वान्ते
ततोऽन्ने तु विलङ्घनं स्यात् संपाचनं रेचनदीपने च' इति ।
ते च विस्त्र्यां वमने प्रयुक्तं पश्चाद्विलङ्घनादिकं योज्यमिति
मन्यन्ते । पाचनमतीसारोक्तं 'देवदावैभया—' इत्यादिकं, दीपनं
पिप्पल्यादिकं, शेषं पूर्ववत् । अन्ये 'पक्षे ततोऽन्ये तु' इति
पठन्ति, ते च पश्चाद्विरेचनं देयमिति केचिन्मन्यन्त इति
व्याख्यानयन्ति; तत्र टीकाकृद्भिर्बहु व्याहृतं तच्च प्रन्धगौरव-
भयात् परित्यक्तम् ॥ १२ ॥

विशुद्धदेहस्य हि सद्य एव
मूर्च्छातिसारादिरूपैति शान्तिम् ॥

कस्माद्विस्त्र्यां वमनविरेचने प्रयोक्तव्ये इत्याह—विशुद्ध-
देहस्येत्यादि । हि यस्मात् । उपैति गच्छति ॥—

आस्थापनं चापि वदन्ति पथ्यं
सर्वासु योगानपराश्रिबोध ॥ १३ ॥

इदानीमास्थापनस्यापि हितत्वं दर्शयितुमाह—आस्थापन-
मित्यादि । यद्यपि 'तत्रोन्मादभयशोकापिपासारोचकाजीर्णांश—'
इत्यादिनाऽजीर्णे आस्थापननिषेध उक्तः, तथाऽप्यत्र पाकाभि-
मुखेऽन्ने विष्टम्भनाशनाय पाचनपूर्वकमास्थापनमपि शक्यते ।
सर्वासु विस्त्र्यां; केचित् सर्वासु विस्त्र्यालसकविलम्बिकाखिति

१ 'दोषशेषनिवारणार्थमाह' इति पा० । २ 'पके विष्टेभ्ये सति'
इति पा० । ३ 'टीकाकृद्भिर्वदुक्तं' इति पा० ।

मन्यन्ते । 'सर्वासु' इत्यत्र केचित् 'सर्वांश्च' इति पठन्ति,
ते वक्ष्यमाणयोगविशेषणं कुर्वन्ति । योगमित्यादि । अपरान्
वक्ष्यमाणान् । निबोध जानीहि । 'अपकस्य पाचनार्थं पकस्य
चानुलोमनार्थं' इति शेषः ॥ १३ ॥

पथ्यावचाहिङ्गकलिङ्गगृञ्ज-
सौवर्चलैः सातिविषैश्च चूर्णम् ॥
सुखाम्बुपीतं विनिहन्यजीर्णं
शूलं विस्त्र्यामरुचिं च सद्यः ॥ १४ ॥

तानेव योगानाह—पथ्येत्यादि । कलिङ्ग इन्द्रयवः । गृञ्जनो
रसोनमेदः । अजीर्णम् आमशेषः, न तु तरुणाजीर्णं; तत्रौषध-
निषेधात् । विस्त्र्याति शेषा नतु सद्योत्या विस्त्र्या, तत्राप्यौष-
धनिषेधात् ॥ १४ ॥

क्षारागदं वा लवणं विडं वा
गुडप्रगाढानथ सर्षपान् वा ॥
अम्लेन वा सैन्धवहिङ्गयुक्तौ
सबीजपूर्णौ सधृतौ त्रिवर्गौ ॥ १५ ॥

कटुत्रिकं वा लवणैरुपेतं
पिबेत् ऋहीक्षीरविमिश्रितं तु ॥
कल्याणकं वा लवणं पिबेत्
यदुक्तमादावनिलामयेषु ॥ १६ ॥

क्षारागदमित्यादि । क्षारागदं 'धवाश्वकर्णेशिरीष—' (क. अ. ६)
इत्यादिना दुन्दुभिस्वनीयोक्तम् । लवणं विडलवणम् । अत्राप्यु-
ष्णाम्बुना पिबेदिति संबन्धनीयम् । गुडप्रगाढानित्यादि ।
गुडप्रगाढान् गुडाब्धान् । अम्लेनेत्यादि । अम्लेन काष्ठिकेन ।
सबीजपुरौ बीजपुरसहितौ । सधृतौ तुल्यप्रमाणौ । त्रिवर्गौ
त्रिफलात्रिकटुकौ । 'सबीजपुरौ' इत्यत्र केचित् 'सशाकबीजौ'
इति पठित्वा शाकवृक्षबीजसहितौविति व्याख्यानयन्ति ।
यदुक्तमादाविति 'गण्डीरपलाश—' (चि. अ. ४) इत्यादिना
वातव्याधिचिकित्सिते यदुक्तमित्यर्थः । 'आमेघनिलामयेषु'
इति केचित् पठित्वा आमवाते इति व्याख्यानयन्ति । अत्रापि
अम्लेनेति संबध्यते ॥ १५ ॥ १६ ॥

कृष्णाजमोदक्षवकाणि वाऽपि
तुल्यौ पिबेत्त्वा मगधानिकुम्भौ ॥
दन्तीयुतं वा मगधोद्भवानां
कल्कं पिबेत् कोषवतीरसेन ॥ १७ ॥
उष्णाभिरङ्गिर्मगधोद्भवानां
कल्कं पिबेत्तागरकल्कयुक्तम् ॥

कृष्णाजमोदेत्यादि । क्षवः फणिजकाकारः प्रायशः पारियात्रे
भवति । 'क्षवकाणि वाऽपि' इत्यत्र 'क्षवकाभिकान् वा' इति
केचित् पठन्ति । अत्रापि अम्लेनेति संबध्यते । तुल्यौ पिबेदे-
त्यादि । निकुम्भो दन्ती । अत्राप्यम्लेनेति संबध्यते । मग-

१ 'गुडोक्तान्' इति पा० ।

धानिकुम्भपानं विष्टम्भे सति विरेकार्यम् । केचिदुष्णोदकेन पानमिच्छन्ति । दन्तीयुतमित्यादि । कोषवती घोषकः । केचित् “उष्णाभिरङ्गिमैगधोद्भवानां कल्कं पिवेन्नागरचूर्णयुक्तम्” ईदृशं पठन्ति ॥ १७ ॥—

व्योषं करञ्जस्य फलं हरिद्रे
मूलं समं चाप्यथ मातुलुङ्ग्याः ॥ १८ ॥
छायाविशुष्का गुटिकाः कृतास्ता
हन्युर्विसूचीं नयनाञ्जनेन ॥

विसूच्यां प्रमीलकादिशान्त्यर्थमञ्जनमाह—व्योषमित्यादि । केचिन्मातुलुङ्गी मधुकर्कटीमाहुः । विसूचीशब्देन विसूचीज-
निताः प्रमीलकशिरोरोगादयो गृह्यन्ते, कारणे कार्षोपचारात् ;
अथवा विसूचीमेवाञ्जनप्रभावात् हन्युः ॥ १८ ॥—

सुवामितं साधुविरचितं वा
सुलङ्घितं वा मनुजं विदित्वा ॥ १९ ॥
पेयादिभिर्दीपनपाचनीयैः
सम्यक्क्षुधार्तं समुपक्रमेत ॥

शुद्धस्य सुलङ्घितस्य पथ्यदानार्थमाह—सुवामितमित्यादि ।
केचिदत्र “कुष्ठं चागुरु पत्रं च राज्ञाधिप्रवचालचम् ।
पिष्टमन्त्रेण तच्छ्रेष्ठं विसूच्यामङ्गमर्दनम् ॥ चित्रकं पृतिपि-
प्याकं कुष्ठं भलातकानि च । द्वौ क्षारौ सैन्धवं चैव शुक्रं तैलं
विषाचयेत् ॥ एतदुद्धर्तनं कुर्यात् प्रदेहं वा विचक्षणः ॥”
इति योगद्वयं पठन्ति; तत्र पठितव्यं, समानतश्चादर्शनात् ॥ १९ ॥—

आमं शकृद्वा निवितं क्रमेण
भूयो विबद्धं विगुणानिलेन ॥ २० ॥
प्रवर्तमानं न यथास्वमेनं
विकारमानाहमुदाहरन्ति ॥

इदानीं विसूचिकातुल्यचिकित्सितत्वाद्विसूचिकोपद्रवत्वाच्चा-
नुक्तमप्यानाहमाह—आममित्यादि । आमम् अपक्वाणरसः,
शकृत् पुरीषं, निवितं शृङ्गितं, विबद्धम् अवरुद्धं, विगुणानि-
लेन उन्मार्गवायुना, न प्रवर्तमानमिति नाधःप्रवर्तमानमित्यर्थः,
यथास्वं यथामार्गमित्यर्थः; एवम् आमं निवितं विगुणानिलेन
विबद्धं सत् स्वमार्गेऽप्रवर्तमानं शकृद्वा एवंभूतमानाहं विकार-
मुदाहरन्तीति पिण्डार्थः । केचिदाममिति शकृद्विशेषणं मन्य-
न्ते; तत्र, समानतश्च आमामप्यानाहस्य दर्शितत्वात् ।
तथा च तद्वचः—“आनाहे त्वामसंभूते विडुद्भूतेऽपि वा
भिषक्”—इत्यादि ॥ २० ॥—

तस्मिन् भवन्त्यामसमुद्भवे तु
तृष्णाप्रतिशयायशिरोविदाहाः ॥ २१ ॥
आमाशये शूलमथो गुरुत्वं
हृल्लास उद्गारविघातनं च ॥

आमजानाहलक्षणमाह—तस्मिन्नित्यादि । तस्मिन् आनाहे ।
गुरुत्वमपि आमाशये आमजानाहे प्रायशो भवति । केचित्

‘हृल्लास’ इत्यत्र ‘हृत्स्तम्भ’ इति पठित्वा हृदयस्य विबन्धल-
मिति व्याख्यानयन्ति । उद्गारविघातनम् उद्गारस्यासम्पत्कृ-
श्रुतिः । केचिदामसमुद्भवे आमाशयसमुद्भवे इति व्याख्यान-
यन्ति, पदेष्वपि पदैकदेशप्रयोगात्; ते च आमाशयसमुद्भव-
मामादेवेच्छन्ति; तत्रापि स एव तात्पर्यार्थः ॥ २१ ॥—

स्तम्भः कटीपृष्ठपुरीषमूत्रे
शूलोऽथ मूर्च्छा सै शकृद्भ्रमेष्ट ॥ २२ ॥
श्वासश्च पक्वाशयजे भवन्ति
लिङ्गानि चात्रालसकोद्भवानि ॥

पुरीषजानाहलक्षणमाह—स्तम्भ इत्यादि । स्तम्भशब्दः
कठ्यादिभिर्मूर्त्रान्तैः सह प्रत्येकं संबध्यते । शूलोऽप्यत्र कठ्या-
दिष्वेव । स पुरुषः । पक्वाशयजे आनाहे इत्यर्थः । ‘मथाः
कोशन्ति’ इतिवदुपचारात् पक्वाशयशब्देनात्र पुरीषमभिप्रेतं,
अथ च बाहुल्येन पक्वाशये भवति । केचित् पक्वाशयजे
पक्वाशयस्थे आनाहे इति व्याख्यानयन्ति । ते च पक्वाशयोद्भूत
आनाहः पुरीषाद्भवति इतीच्छन्ति; तथाऽपि स पूर्वोक्त एव
परिफलितार्थः ॥ २२ ॥—

आमोद्भवे वान्तमुपक्रमेत
संसर्गभक्तक्रमदीपनीयैः ॥ २३ ॥

संप्रत्यामोत्थानाहचिकित्सायाह—आमोद्भव इत्यादि ।
आमोद्भवे अविपकरसजे आनाहे । केचिदामोद्भवे आमाश-
योद्भवे, पदेष्वपि पदैकदेशप्रयोगात् । एष पक्षश्चानन्तरमेव
विद्युतः । वान्तं कृतवमनं नरम् । संसर्गभक्तक्रमः पेयादिक्रमः ।
दीपनीयानि पिपल्यादिसाधितानि ॥ २३ ॥

अथेतरं यो न शकृद्भ्रमेत्-
मामं जयेत् खेदमप्यस्वनेष्ट ॥

पुरीषजानाहचिकित्सायाह—अथेतरमित्यादि । यः शुभान्
शकृत् पुरीषं न वमेत्, तस्य पुंसस्त्वमानाहमितरं पुरीषजम्
आमान्धितं खेदनादिभिर्जयेदिति संबन्धः । यस्तु शकृद्भ्रमेत्तस्य
आमं न जयेत्, तथा सत्यसाध्यत्वादिति भावः । कार्तिककु-
ण्डस्तु इतरं पक्वाशयजानाहवन्तं नरे, मत्स्यीयप्रत्ययान्तत्वात् ।
असावपि पक्षोऽनन्तरं विद्युतः । ‘खेदनपाचनीयैः’ इत्यत्र च
कार्तिककुण्डः ‘खेद्यथाविधानं’ इति पठित्वा व्याख्यानयति
—खेद्य खेदयित्वा, उपसर्गलोपात् साधु; यथाविधानमिति
विष्णुत्राजुलोमनविधानेन ॥—

विसूचिकायां परिकीर्तितानि
द्रव्याणि वैरेचनिकानि यानि ॥ २४ ॥
तान्येव वतीर्विरेचेद्विचूर्ण्य
महिष्यजावीभगवां तु मूत्रैः ॥
स्विन्नस्य पायौ विनिवेश्य ताश्च
चूर्णानि चैषां प्रथमेषु नाख्या ॥ २५ ॥

१ ‘तथाऽपि’ इति पा० । २ ‘च शकृद्भ्रमिष’ इति पा० ।

अतिदेशेनानाहचिकित्सामाह—विसूचिकायामित्यादि । विसू-
चिकायां परिकीर्तितानि कथितानि यानि वैरेचनिकानि द्रव्याणि
दन्त्यादीनि, तानि विचूर्ण्य महिष्यादीनां मूत्रैर्विपाच्य वर्ती-
र्विरचेत् कुर्यात् । ताश्च वर्तीः खिद्यस्य नरस्य गुदे विनिवेश्य,
एषां वैरेचनिकानामेव चूर्णानि नाख्या प्रधमेदिति संबन्धः ।
इमो हस्ती ॥ २४ ॥ २५ ॥

मूत्रेषु संसाध्य यथाविधानं
द्रव्याणि यान्यूर्ध्वमधश्च यान्ति ॥
काथेन तेनाशु निरूहयेच्च
मूत्रार्धयुक्तेन समाक्षिकेण ॥ २६ ॥
त्रिभण्डयुक्तं लवणप्रकुञ्चं
दत्त्वा विरिक्तक्रममाचरेच्च ॥

आनाहे निरूहमाह—मूत्रेषु संसाध्येत्यादि । यानि द्रव्याणि
ऊर्ध्वमधश्च यान्ति तानि मूत्रेषु यथाविधानं संसाध्य तेन
काथेनार्धमूत्रान्वितेन समाक्षिकेण त्रिभण्डयुक्तलवणं प्रकुञ्चं
दत्त्वा निरूहयेदिति पिण्डार्थः । मूत्रेष्विति अनन्तरोक्तेषु महि-
ष्यादिजेषु । संसाध्य पक्त्वा । यथाविधानं काथपाकविधिना ।
द्रव्याणि यान्यूर्ध्वमधश्च यान्ति संशोधनसंशमनीयोक्तानि
कोशातक्यादीनि । आशु शीघ्रम् । मूत्रार्धयुक्तेन अर्धमूत्रान्वितेन
काथेन । कार्तिककुण्डलु मात्रार्धयुक्तेनेति पठति, व्याख्या-
नयति च—अर्धमात्रिकेनेति । माक्षिकं मधु । त्रिभण्डयुक्तं
लवणप्रकुञ्चमिति त्रिवृत्सहितमेव सैन्धवपलमित्यर्थः । विरि-
क्तकर्म सम्यग्विरिक्तस्य यः क्रमस्तमाचरेदित्यर्थः; केचित्
आचरेदित्यन्तर्भावितकारितार्थं मन्यन्ते; तेन, आचरेत् वैशेना-
चारयेदित्यर्थः । इदमास्थापनमानाहे पाचनोत्तरकालं वैर्यं, न
त्वामावस्थायाम् ॥ २६ ॥—

एष्वेव तैलेन च साधितेन
प्राप्तं यदि स्यादनुवासयेच्च ॥ २७ ॥

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे विसूचिकाप्रतिषेधो नाम
(अष्टादशोऽध्यायः, आदितः) षट्-
पञ्चाशत्तमोऽध्यायः ॥ ५६ ॥

आनाहेऽनुवासनमाह—एष्वेवेत्यादि । एष्विति अनन्तरा-
मिहितनिरूहोक्तेषु कोशातक्यादिषु । प्राप्तं प्राप्तकालं प्राप्तावस्थ-
मित्यर्थः; एतेन परिपक्वमं सुनिरूढं वातकोपे सत्यनुवासये-
दित्यर्थः ॥ २७ ॥

इति धीडरूह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रे विसूचिकाप्रतिषेधो
नाम षट्पञ्चाशत्तमोऽध्यायः ॥ ५६ ॥

सप्तपञ्चाशत्तमोऽध्यायः ।

अथातोऽरोचकप्रतिषेधमध्यायं व्याख्यास्यामः १
यथोवाच भगवान् धन्वन्तरिः ॥ २ ॥

विसूचिकाप्रतिषेधानन्तरं रसदोषजलसाम्यादग्निमान्द्यहेतु-
लसाम्याचारोचकप्रतिषेधारम्भः—अथात् इत्यादि । अत्र आदि-
शब्दो लुप्तो द्रष्टव्यः; तेनाविपाकस्यापि ग्रहणम् ॥ १ ॥ २ ॥

दोषैः पृथक् सह च चित्तविपर्ययाच्च
भक्तायनेषु हृदि चावतते प्रगाढम् ॥
नात्रे रुचिर्भवति तं भिषजो विकारं
भक्तोपघातमिह पञ्चविधं वदन्ति ॥ ३ ॥

संप्रतिद्वारेण संख्यामाह—दोषैरित्यादि । दोषैः पृथगिति
त्रयः, सह चेति समस्तैः एकः, चित्तविपर्ययात् कामशोकभया-
दिभिर्विच्छिन्नचित्तत्वात्, चित्तविपर्ययात् एकः; केचित् 'चित्तवि-
पर्ययात्' इत्यत्र 'शोकसमुच्छ्रयात्' इति पठन्ति, तन्मते कामा-
दिजानामसंग्रहः । भक्तायनेषु अन्नवहेषु स्रोतःसु । भक्ताय-
नमिति जिह्वोपलक्षणं, समानतन्त्रदर्शनात् । तथा च—'पृथ-
ग्दोषैः समस्तैश्च जिह्वाहृदयसंसृतैः । जायतेऽरुचिराहारे द्विष्टे-
रन्यैश्च मानसैः'—इति । अवतते इति भक्तायनेष्वित्यत्रापि
वचनविपरिणामात् संबन्धनीयम् । अवतते व्याप्ते । भक्तोपघात-
म् अरोचकं; अरोचकामक्तच्छन्दान्द्रोषाः पर्याया बोद्धव्याः;
कैश्चिदेषां परस्परं भेदोऽज्ञीक्रियते । तथा च वृद्धभोजः,—
"प्रक्षिप्तं तु सुखे चात्रं जन्तोर्न स्वदते मुहुः । अरोचकः स
विज्ञेयो, भक्तद्वेषमतः शृणु ॥ चिन्तयित्वा तु मनसा दृष्ट्वा शुक्ला-
ऽपि भोजनम् । द्वेषमायाति यंजन्तुर्भक्तद्वेषः स उच्यते ॥
यस्य नात्रे भवेच्छ्रद्धा सोऽभक्तच्छन्द उच्यते—" इत्यादि ।
इह अस्मिन् शास्त्रे । 'संख्यायेयनिर्देशादेव संख्यायां सिद्धायां
पञ्चविधमिति संख्याकरणं नियमार्थं; तेन कामादिजा अरोचकाः
पृथङ् गणनीयाः ॥ ३ ॥

हृच्छूलपीडनयुतं विरसाननत्वं
वातात्मके भवति लिङ्गमरोचके तु ॥

वातिकारोचकलक्षणमाह—हृच्छूलपीडनयुतमित्यादि । ह-
च्छूलपीडनयुतमिति विरसाननत्वमित्येतस्य विशेषणम् । अपरे
तु हृत् हृदयं शूलपीडनाभ्यां युक्तं भवतीति व्याख्या-
नयन्ति । अरोचकानां प्राग्रूपानभिधानं रूपाणामेवाव्यक्तानां
प्राग्रूपत्वात् ॥—

हृदाहचोषबहुता मुखतिकृता च
मूर्च्छा सत्सह भवति पित्तकृते तथैव ॥ ४ ॥

पित्तजारोचकलक्षणमाह—हृदाहचोषेत्यादि । हृदाहचोष-
बहुतेति हृदि हृदये दाहचोषयोर्बाहुत्वमित्यर्थः । चोष आचू-
ष्यत इव वेदना । अन्ये 'हृदाहचोषबहुल' इति पठित्वा हृदयं
दाहचोषबहुलं भवतीति व्याख्यानयन्ति ॥ ४ ॥

**कण्डूगुरुत्वकफसंश्लवसादतन्द्राः
श्लेष्मात्मके मधुरमास्यमरोचके तु ॥**

कफजारोचकलक्षणमाह—कण्डूगुरुत्वैयादि । कफसंश्लवः श्लेष्मस्रुतिः, सादः अङ्गुल्यानिः, आस्यं मुखम् । केचित् 'सादतन्द्रा' इत्यत्र 'कण्डसादा' इति पठित्वा अभ्यवहरणाद्य-शक्तिरिति व्याख्यानयन्ति ॥—

**सर्वात्मके पवनपित्तकफा बहूनि
रूपाण्यथास्य हृदये समुदीरयन्ति ॥ ५ ॥**

साञ्जिपातिकारोचकलक्षणमाह—सर्वात्मक इत्यादि । सर्वा-त्मके साञ्जिपातिकारोचके पवनादयो दोषा बहूनि रूपाण्यस्य हृदये समुदीरयन्ति कुर्वन्तीति पिण्डार्थः । यद्यपि साञ्जि-पातिके हृद्रोगे सर्वजारोचके च बाहुल्येन समान्येन लिङ्गानि भवन्ति, तथाऽपि संप्राप्तिभेदात् किञ्चिल्लक्षणभेदाच्च तयोर्भेदः । साञ्जिपातिकारोचकोऽसाध्यः, "सर्वात्मकं चापि विवर्जयेत्" इति समानतन्त्रोक्तत्वात् ॥ ५ ॥

**संरागशोकभयविस्तृतचेतसस्तु
चिन्ताकृतो भवति सोऽशुचिदर्शनाच्च ॥**

अवशिष्टं पञ्चममरोचकमाह—संरागशोकेत्यादि । संरागः कामः । विस्तृतचेतसः विकृतचित्तस्य । स शरोचकः । अशु-चिदर्शनात् अमेध्यवस्तुदर्शनात् भीमत्सादिदर्शनादित्यर्थः । चिन्ताकृतस्यारोचकस्य भिन्नलक्षणनिर्देशात् शेषेषु यथादोषं लक्षणानि ज्ञातव्यानि, कामादिभिः सर्वैर्वातादिप्रकोपात् । तथा च "कामशोकभयाद्वायुः क्रोधात् पित्तं च कुप्यति । श्लेष्मा तु हर्षेणात्"—इति । अन्ये तु चिन्ताकृतारोचकस्य वातादिभेदेन लक्षणानि पठन्ति; तद्यथा,—“वातात्मके विरसमास्यमरोचके तु, पित्तेन तिक्तकटुकं, मधुरं कफेन । सर्वैरुपेतमथ सर्वजभेद विद्यादैर्न भृशं भवति शोकसमुद्भवे तु”—इति । अयं पाठो न पठनीयः, अनाश्रित्वात् ॥—

**वाते वचाम्बुवमनं कृतवान् पिबेच्च
स्नेहैः सुराभिरथवोष्णजलेन चूर्णम् ॥ ६ ॥
कृष्णाविडङ्गयवभस्महरेणुभार्गी-
राक्षैलहिङ्गुलवणोत्तमनागराणाम् ॥**

इदानीं वातिकारोचकचिकित्सामाह—वात इत्यादि । वाते वातजे शरोचके, कारणे कार्यापन्धारात् । वचाम्बुवमनं कृत-वानिति वचाकाशेन कृतवमनो नरः । केचित् एलशब्देन एलवालकं मन्यन्ते, पदेऽपि पदैकदेशप्रवृत्तेः । 'एलजलेन' इत्यत्र 'उष्णजलेन' इति पाठान्तरम् । लवणोत्तमं सैन्धवम् । इदं चूर्णं वमनैः शुद्धाशयस्य देयम् । कार्तिककुण्डोऽङ्गु पाठमन्यथा पठति, स चाभावान्न लिखितः ॥ ६ ॥—

**पित्ते गुडाम्बुमधुरैर्वमनं प्रशस्तं
क्रोहः सत्सैन्धवसितामधुसर्पिरिष्टः ॥ ७ ॥**

१ 'पवनादीनामेव' इति पा० ।

सु० सं० ९९

पित्तजारोचकचिकित्सामाह—पित्ते इत्यादि । पित्ते पित्त-जारोचके, उपचारात् । मधुरं काकोल्यादि । अत्रापि पूर्वव-दवचारेणम् ॥ ७ ॥

**निम्बाम्बुवामितवतः कफजेऽनुपानं
राजदुग्धाम्बु मधुना तु सदीप्यकं स्यात् ॥**

कफारोचकचिकित्सामाह—निम्बाम्बुवामितवत इत्यादि । निम्बाम्बु निम्बकाथः, निम्बाम्बुना वामितवतः पुंसः गिरि-मालककाथः समधुः साजमोदश्चानुपानं स्यात्; 'कृतभोजनस्य' इति शेषः; समानतन्त्रदर्शनात् । केचिद्दीप्यकशब्देन यवा-नीमाहुः ॥—

चूर्णं यदुक्तमथवाऽनिलजे तदेव

कफजारोचकेऽतिदेशेन चिकित्सामाह—चूर्णमित्यादि । चूर्णं यदुक्तमिति 'कृष्णाविडङ्गयवभस्म' इत्यादिकम् । तच्चूर्णं कफजे वातानुबन्धे सति देयम् ॥—

सर्वैश्च सर्वैकृतमेवमुपक्रमेत ॥ ८ ॥

साञ्जिपातिकारोचकचिकित्सामाह—सर्वैरित्यादि । सर्वैरिति वातादिजारोचकहरैः पूर्वैकैरेव । सर्वैकृतं साञ्जिपातिकम-रोचकम् । एवमिति पूर्ववत्, वमनादि कारयित्वेति यावत् । उपक्रमेत 'प्रत्याख्याय' इति शेषः, असाध्यत्वात्तस्य ॥ ८ ॥

**द्राक्षापटोलविडवेत्रकरीरनिम्ब-
मूर्वाभयाक्षबदरामलकेन्द्रवृक्षैः ॥
वीजैः करञ्जनृपवृक्षभवेश्च पिष्टै-
लेहं पचेत् सुरभिमूत्रयुतं यथावत् ॥ ९ ॥
मुस्तां वचां त्रिकटुकं रजनीद्वयं च
भार्गी च कुष्ठमथ निर्दहनीं च पिष्ट्वा ॥
मूत्रेऽविजे द्विरवमूत्रयुते पचेद्वा
पाठां तुगामतिविषां रजनीं च मुक्ताम् ॥ १० ॥
मण्डूकिमर्कममृतां च सलाङ्गलाख्यां
मूत्रे पचेत्तु महिषस्य विधानविद्धा ॥
एताभ्य सन्ति चतुरो लिह्यतस्तु लेहान्
गुल्मामरुचिश्चसनकण्ठहृदामयाश्च ॥ ११ ॥**

इदानीं चतुर्णामप्यरोचकानां यथासंख्येन चतुरो लेहा-नाह—द्राक्षापटोलेत्यादि । द्राक्षादिः सुरभिमूत्रयुतं यथावि-ल्यन्त एको लेहः । मुस्तादिः मूत्रेऽविजे इतिपर्यन्तो द्वितीयः । द्विरदमूत्रादी रजनीं च मुख्यामित्यन्तः तृतीयः । मण्डूकी-त्यादिः चतुर्थः । करीरो गूढपत्रो मरुदेशेऽतिप्रसिद्धः कण्ठकि-वृक्षः; मूर्वा चोरलायुः; अमया हरीतकी, केचिदभयं मन्यन्ते, तन्मते उशीरं, अक्षं विभीतकं; इन्द्रवृक्षः कुटजः; नृपवृक्षः गिरिमालकः । सुरभिमूत्रयुतं कल्कचतुर्गुणोमूत्रयुतं, "मूत्रेण चतुर्गुणेन" इत्यादिकाश्यपीयसंवादात् । यथावदिति लेहं पचेदित्यत्र योज्यं, तेन यथावत्लेहं पचेत्; कोऽर्थः? यावत्ले-हपाकलक्षणं तन्तुमुदादि जायते तावत् पचेदित्यर्थः । निर्दहनी

वित्रकः, अजमोदा इत्यन्ये । अविजे मेपोत्ये । असावपि पूर्ववत्पुत्रं पक्तव्यः । द्विरदमूत्रं हस्तिमूत्रम् । तुगा वंशरोचनानुकारि पार्थिवं इत्यमाहुः । रजनीं च मुख्यां पिण्डहरिद्राम् । अयमपि पूर्वविधिनैव पक्तव्यः । मण्डूकी ब्राह्मी, अमृता गुडची, लाजली कलिकारिका । असावपि पूर्ववत् पक्तव्यः । 'एतात्र सन्ति चतुरोऽभ्यसतश्च' इति केचित् पठन्ति । 'एतान् वदन्ति मिषजश्चतुरश्च लेहान् गुल्मासृचिश्चसनकण्ठहृदामयेषु' इत्यपरे पठन्ति ॥ ९-११ ॥

सात्म्यान् स्वदेशरचितान् विविधांश्च भक्ष्यान् पानानि मूलफलपाडवरागयोगान् ॥

अद्याद्रसांश्च विविधान् विविधैः प्रकारै-

र्भुञ्जीत चापि लघुरूक्षमनःसुखानि ॥ १२ ॥

सात्म्यानित्यादि । सात्म्यान् सुखकरान् । 'सात्म्यान् स्वदेशरचितान् विविधैः प्रकारैर्भुञ्जीत वाऽपि लघुरूक्षमनाः सुखेन' इत्यन्ये पठन्ति । स्वदेशरचितान् विविधांश्च भक्ष्यानि यस्मिन् देशे ये भक्ष्या बाहुल्येनोपयुज्यन्ते तानित्यर्थः । पानानीत्यत्रापि विविधानीति योज्यं, तेन यथासृचि फलानि शर्करान्वितानि कर्पूरचतुर्जातकुमुदगन्धीनि गृह्यन्ते । मूलं पिप्पलीमूलादि । फलं दाडिमादि । पाडवा रसालाद्याः । रागाः कपित्थरागादयः । केचित् "सितारुचकसिन्धुत्वैः सवृक्षाम्लरूपकैः । जम्बूफलरसैर्युक्तो रागो राजिकया कृतः ॥ मधुराम्लकटूनां तु संस्काराः पाडवा मताः" इत्याहुः; अपरे तु पाडवशब्देन यवानीपाडवमाहुः, तन्त्रान्तरसंवादात्; रागशब्देन च रागपाडवं मत्सा द्राक्षादाडिमाद्यन्वितं मुद्गयूषमिति च व्याख्यायन्ति । रसान् विविधान् मांसरसान् मधुरादिरसान् वा । लघुरूक्षभोजनं श्लेष्मस्थानगतलादरोचकस्य । मनःसुखं मनोनुकूलम् । केचित् सात्म्यानि हि सात्म्यदेशरोगतुप्रकृत्यादीन्यवेक्ष्य भक्ष्यादि कुर्यादिति मन्यन्ते ॥ १२ ॥

आस्थापनं विधिवद्भ्र विरेचनं च

कुर्यान्मृदूनि शिरसश्च विरेचनानि ॥

निविडस्यापि निरूहस्यारोचके प्रयोगमाह—आस्थापनमित्यादि । आस्थापनं निरूहः । विधिवत् यथाविधि । अत्र अरोचके । यद्यपि 'तत्रोन्मादभयशोक-' इत्यादिनाऽरोचके आस्थापननिषेधः; तथाऽपि वननादिकमोसरकालं वातानुबन्धे सति देयं, न त्वादी ॥—

श्रीण्यूषणानि रजनीत्रिफलायुतानि

चूर्णीकृतानि यवशूकसिमिश्रितानि ॥ १३ ॥

श्रीप्रायुतानि वितरेन्मुखबोधनार्थ-

श्रीण्यूषणानीत्यादि । श्रीण्यूषणानीति त्रिकटुकम् । यवशूको यवशारः । वितरेत् दद्यात् । मुखबोधनार्थमिति मुखबोधे सखरोचकहानिरित्यर्थः । अवलेहप्रयोग एषः ॥ १३ ॥—

मन्यानि तिककटुकानि च भेषजानि ॥

१ 'सदेशरचितान्' इति पा० । २ 'मुखधावनार्थम्' इति पा० ।

मुस्तादिराजतरुवर्गदशाङ्गसिद्धैः

काथैर्जयेन्मधुयुतैर्विधैश्च लेहैः ॥ १४ ॥

मूत्रासवैर्गुडकृतैश्च तथा त्वरिष्टैः

क्षारासवैश्च मधुमाधवतुल्यगन्धैः ॥

अनुकसंग्रहार्थमाह—अन्यानीत्यादि । मुस्तादिः मुस्ताकुष्ठहरिद्रेत्यादिः, राजतरुवर्गः आरग्वधमदनगोपघोष्टेत्यादिः, दशाङ्गं दशमूलम् । जयेत् 'अरोचकं' इति शेषः । मधुयुता लेहा मुस्ताद्यादिकृता एव ग्राह्याः । केचित् 'विविधैश्च योगैः' इति पठित्वा वातश्लेष्महरैरिति व्याख्यानयन्ति । मूत्रासवैरित्यादि मूत्रेण आसूयन्त इति मूत्रासवाः । तैश्च किम्भूतैः ? गुडकृतैः कुष्ठचिकित्सितोक्तविधिना गुडमध्वादिकृतैरित्यर्थः । अरिष्टैः अमयारिष्टादिभिः । क्षारासवैरिति मध्वादिभिः पल्लवक्षारपानीयेन सह निष्पादितैर्महाकुष्ठभिहितैः । मधुमाधवतुल्यगन्धैरिति मधु कौद्रं, माधवं मधुकृतं मयं, तयोस्तुल्यगन्धैरित्यर्थः ॥ १४ ॥—

स्यादेष एव कफवातहृते विधिश्च

शान्तिं गते हुतभुजि प्रशमाय तस्य ॥ १५ ॥

पूर्वोक्तमेव विधिमविपाकेऽतिदिशन्नाह—स्यादेष इत्यादि । एष एव विधिरनन्तरोक्त एव । यदत्र कफवातयोरुपादानं न पित्तनिमित्तस्य तत् पित्तादविपाको न भवतीति दर्शयति । शान्तिं गते हुतभुजि धविपाके इत्यर्थः, कारणे कार्योपचारात्; उपचारेण यदत्राविपाकग्रहणं कृतं, न साक्षात्तदप्यभिमान्य-रविपाकस्य कारणमिति सूचयति । शान्तिं गते मन्दतां प्राप्ते, हुतभुजि जाठराग्नौ । तस्यैत्र चकारो लुप्तो ब्रह्मन्; तेन तस्य च प्रशमनाय; कोऽर्थः ? अरोचकस्यापि । कार्तिक ईदृशं व्याख्यानं न मन्यते, तस्मादविपाकस्यैव प्रशमायेति प्रतिपादयति । ये चाभिमान्य एवेवं विधिमिच्छन्ति न लरोचकविपाके, तन्मतेऽस्मिन्नध्यायेऽविपाको न वक्तव्यः ॥ १५ ॥

इच्छाभिघातभयशोकहृतेऽन्तरग्नौ

भाषान् भवाथ वितरेत् खलु शक्यरूपान् ॥

अर्थेषु चाप्यपचितेषु पुनर्भावाय

पौराणिकैः श्रुतिशतैर्नुमानयेत्सम् ॥ १६ ॥

दैन्यं गते मनसि बोधनमत्र शस्तं

यद्यत् प्रियं तदुपसेव्यमरोचके तु ॥ १७ ॥

इति सुश्रुतसंहितायामुत्तरतन्त्रान्तर्गते काय-

चिकित्सातन्त्रेऽरोचकप्रतिषेधो नाम

(एकोनविंशोऽध्यायः, आदितः)

सप्तपञ्चाशत्तमोऽध्यायः ॥५७॥

इदानीं पञ्चमारोचकचिकित्सायाह—इच्छाभिघातेत्यादि । इच्छाभिघातो वाञ्छितस्याप्राप्तिः । भावान् पदार्थान् । भवाय

१ अस्मात् 'इच्छाभिघातजस्य' इत्यधिकं पठ्यते कश्चित् पुस्तके ।

२ 'चातिपतिषु' इति पा० । ३ 'अनुभाषयेत्सम्' इति पा० ।

अर्थवशात् रुच्युत्पादनाय । वितरेत् दद्यात् । कीदृशान् भावान् ? शक्यरूपान् प्राप्यानिर्त्यर्थः । ये तावत् प्राप्या भावान् इच्छाविधाताद्यरोचके वितरेत् । ये पुनरप्राप्यास्तद्विषये किं कुर्यादित्याह—अर्थेष्वित्यादि । अर्थेषु पदार्थेषु, अपचितेषु नष्टेषु अप्राप्तेष्वित्यर्थः । पुनरिति अपचितेष्वित्यत्र योज्यम् । भवाय रुच्युत्पादनायेत्यर्थः । पौराणिकैः श्रुतिशतैरनुमानयेदिति नलरामाद्युपाख्यानेरन्यैश्च तथाविधैरनुमानयेत् प्रबोधयेदित्यर्थः । केचित् पौराणिकैः श्रुतिपथैरिति पठन्ति; पौराणिकैः पुराणोक्तैः, श्रुतिपथैः वाक्यैः, श्रुतिः श्रवणं सैव पन्था मार्गो येषां तानि तथोक्तानीति व्याख्यानयन्ति । दैन्यं गते मनसि क्लिष्टचेतसीत्यर्थः । बोधनम् आश्वासनैर्हिंतोपदेशैश्च । केचिदमुं पाठं न पठन्ति ॥ १६ ॥ १७ ॥

इति श्रीडल्ह(ङ्)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रेऽरोचकप्रतिषेधो नाम
सप्तपञ्चाशत्तमोऽध्यायः ॥ ५७ ॥

अष्टापञ्चाशत्तमोऽध्यायः ।

अथातो मूत्राघातप्रतिषेधमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

अरोचकप्रतिषेधानन्तरं पारिशेष्यान्मूत्राघातप्रतिषेधारम्भः; परिशेष्यं च मूत्राघातमूत्रकृच्छ्रशोरेकत्वेन विवक्षितत्वात् कायविकित्सायां चापरस्याध्यायस्याभावात् । अथात इत्यादि । मूत्राघातो मूत्रारोधः, केचिदाघातशब्देन दुष्टिमाहुः न लवरोधं, मूत्रशुक्रमूत्रसादयोर्मूत्रारोधासंभवात् ॥ १ ॥ २ ॥

घातकुण्डलिकाऽष्टीला घातबस्तिस्तथैव च ॥

मूत्रातीतः सजठरो मूत्रोत्सङ्गः क्षयस्तथा ॥ ३ ॥

मूत्रप्रन्थिर्मूत्रशुक्रमुष्णवातस्तथैव च ॥

मूत्रौकसादौ द्वौ चापि रोगा द्वादश कीर्तिताः ॥४॥

इदानीं सुखबोधार्थं मूत्राघाताध्यायः प्राह—वातेत्यादि । अष्टीलेति वाताष्टीलेत्यर्थः । या निदानस्थाने वाताष्टीला भणिता सा मित्रा, आम्भानादिलक्षणरहितत्वात् । संख्येयनिर्देशादेव संख्यायां सिद्धार्थां द्वादशेति संख्याकरणं तन्त्रान्तरोक्ताधिकसंख्यानिवारणार्थम् ॥ ३ ॥ ४ ॥

रौक्ष्याद्वेगविधाताद्वा वायुरन्तरमाश्रितः ॥

मूत्रं चरति संगृह्य विगुणः कुण्डलीकृतः ॥ ५ ॥

सृजेदल्पाल्पमथवा सरुजस्कं शनैः शनैः ॥

वातकुण्डलिकां तं तु व्याधिं विधात् सुदारुणम् ॥६॥

वातकुण्डलिकायां हेतुसंप्राप्तिलक्षणान्याह—रौक्ष्यादित्यादि । अन्तरमाश्रित इति बस्तिमध्यमाश्रित इत्यर्थः । मूत्रं चरति संगृह्येति मूत्रं गृहीत्वा वायुश्चरति भ्रमतीत्यर्थः । कुण्डलीकृत

१ 'लक्षणहेतुत्वात्' इति पा० । २ 'वायुर्वस्तौ सवेदनम्' इति पा० ।

इति कुण्डलीकृत्या वर्तुलीभूतः । सृजेत् प्रवर्तयेत् । सरुजस्कं सवेदनं मूत्रम् । रौक्ष्याद्वेगविधातादिति व्यवहितः सञ्चिहितश्च हेतुरुक्तः, वायुरन्तरमाश्रित इत्यादिसंप्राप्तिः, कुण्डलीकृत इत्यादिलक्षणम् । 'मूत्रमल्पाल्पमथवा सरुजं संप्रवर्तते' इति केचित् पठन्ति । अपरे 'सरुजं संप्रवर्तयेत्' इति पठन्ति । सर्वेषां मूत्राघातानां वायुरेव प्रायशः कारणं बोद्धव्यम् ॥५॥६॥

शकृन्मार्गस्य वस्तेश्च वायुरन्तरमाश्रितः ॥

अष्टीलावद्धनं ग्रन्थिं करोत्यचलमुन्नतम् ॥ ७ ॥

विण्मूत्रानिलसङ्गश्च तत्राभ्मानं च जायते ॥

वेदना च परा बस्तौ वाताष्टीलेति तां विदुः ॥ ८ ॥

अष्टीलायां हेतुसंप्राप्तिलक्षणान्याह—शकृन्मार्गस्येत्यादि । शकृन्मार्गो गुदः, बस्तिः मूत्राधारः, वायुरत्र अपानो गुद-बस्तिस्थरोगकरत्वात्, अन्तरं मध्यम् । अष्टीला उत्तरापथे दीर्घवर्तुलपाषाणविशेषः, अन्ये चर्मकाराणां लौही भाण्वीमाहुः । अचलम् ईषञ्चलम् । आभ्मानं वस्तौ बोद्धव्यम् । अपानो वायुरत्र हेतुः, शकृन्मार्गस्येत्यादिः संप्राप्तिः, शेषं लक्षणम् ॥७॥८॥

वेगं विधारयेद्यस्तु मूत्रस्याकुशलो नरः ॥

निरुणद्धि मुखं तस्य वस्तेर्बस्तिगतोऽनिलः ॥ ९ ॥

मूत्रसङ्को भवेत्तेन बस्तिकुक्षिनिपीडितः ॥

वातबस्तिः स विज्ञेयो व्याधिः कृच्छ्रप्रसाधनः ॥१०॥

वातबस्तेर्हेतुसंप्राप्तिलक्षणान्याह—वेगमित्यादि । अकुशलो मूर्खः । तस्य मूर्खस्य । मूत्रसङ्को मूत्रस्याप्रवृत्तिः । तेन व्याधिना बस्तिकुक्षिनिपीडित इति बस्तिकुक्षेर्निपीडनं विद्यते यस्य(त्र) च तथा; निपीडितं निपीडनं वेदनेत्यर्थः । कृच्छ्रप्रसाधनः कष्टसाध्यः । वेगं विधारयेदिति हेतुः, निरुणद्धि मुखं तस्य वस्तेरिति संप्राप्तिः, शेषं लक्षणम् ॥ ९ ॥ १० ॥

वेगं सन्धार्य मूत्रस्य यो भूयः स्रष्टुमिच्छति ॥

तस्य नाभ्येति यदि वा कथञ्चित्संप्रवर्तते ॥ ११ ॥

प्रवाहतो मन्दरुजमल्पमस्यं पुनः पुनः ॥

मूत्रातीतं तु तं विद्यान्मूत्रवेगविधातजम् ॥ १२ ॥

मूत्रातीतस्य हेतुं संप्राप्तिं लक्षणं चाह—वेगमित्यादि । वेगं प्रवृत्त्युन्मुखलं, तं सन्धार्यं सम्यग्भूत्वा, भूयः पुनः, स्रष्टुमिच्छति मोक्षं वाञ्छति । नाभ्येति मूत्रं नागच्छतीत्यर्थः । प्रवाहत इति निकुहनादित्यर्थः । यद्यपि वेगं सन्धार्यं मूत्रस्ये-त्यनेनैव मूत्रविधातजलमस्य व्याधेः प्राप्तं, तथाऽपि पुनर्मूत्रवेग-विधातजमिति करणं मूत्रविधातोत्थवातजलप्रतिपादनायम् । वेगं सन्धार्येत्यादिहेतुः, यो भूयः स्रष्टुमिच्छतीत्यादिः संप्राप्तिः, शेषं लक्षणम् ॥ ११ ॥ १२ ॥

मूत्रस्य विहते वेगे तदुदावर्तहेतुना ॥

अपानः कुपितो वायुरुदरं पूरयेद्दृशम् ॥ १३ ॥

नाभेरघस्तादाभ्मानं जनयेत्सीत्रवेदनम् ॥

तं मूत्रजठरं विद्यादघःस्रोतोनिरोधनम् ॥ १४ ॥

मूत्रजठरस्य हेलादिकमाह—मूत्रसंख्यादि । तदुदावर्तहे-
तुनेति तदुदावर्तौ मूत्रोदावर्तः स एव हेतुस्त्वेत्यर्थः; एतेन
मूत्रवेगेऽवरुद्धे सति तदुदावर्तहेतुनाऽपानो वायुः कुपितः सन्
उदरं पूरयेत्, ततश्च नाभेरधोभागे तीव्रपीडमाध्मानं जनयेत्;
तं मूत्रजठरमधःस्रोतोनिरोधनं विधात् मूत्रपुरीषमार्गवरोधकं
जानीयादित्यर्थः । केचित् 'अधोवस्तिनिरोधजम्' इति पठन्ति ।
ये तु 'अपानः कुपितो वायुः' इत्यादिकमेव मूत्रजठरं पठन्ति,
ते 'मूत्रस्य वेगे विहते तदुदावर्तहेतुना' इति पाठं मूत्रातीतपा-
ठमध्ये पठन्ति । तथा च सति ते प्रकोपकारणानुक्तावपानप्रको-
पकारणं बलवद्विग्रहादिकं मन्यन्ते । तादृशश्च पाठो न वृद्धचि-
त्ताह्लादकरः । मूत्रस्य वेगे विहते इत्यादिर्हेतुः, उदरं पूरयेद्-
शमित्यादिः संप्राप्तिः, शेषं लक्षणम् ॥ १३ ॥ १४ ॥

वस्तौ वाऽप्यथवा नाले मणौ वा यस्य देहिनः ॥
मूत्रं प्रवृत्तं सज्जेत सरक्तं वा प्रवाहृतः ॥ १५ ॥
स्त्रवेच्छनैरल्पमल्पं सरुजं वाऽथ नीरुजम् ॥
विगुणानिलजो व्याधिः स मूत्रोत्सङ्गसंज्ञितः ॥ १६ ॥

मूत्रोत्सङ्गस्य हेलादिकमाह—वस्तावित्यादि । नाले मेढ्रस्रो-
तसि । मणौ मेढ्राप्रदेशे । यद्यपि नाले इत्यनेनैव मणेरपि
ग्रहणं संजातं, तथाऽपि मणेरुपादानं मणावत्यन्तमूत्रोत्सङ्गप्रति-
पादनार्थम् । सज्जेत अवहृष्येत । 'सरक्तम्' इत्यत्र 'संसक्तम्'
इति पाठे संसक्तं संबद्धम् । प्रवाहृतः निकुहनादित्यर्थः । सरुजम्
अतिवातप्रकोपात्, नीरुजं हीनवातप्रकोपात् । विगुणानिलज
इति विमार्गवायुजः, वायोर्विमार्गगमनं मार्गावरोधात् स्वहेतु-
भिश्च; केचिन्मार्गावरोधमेव विमार्गगमने कारणमिच्छन्ति ।
विगुणानिलजो व्याधिरिति हेतुः, वस्तावित्यादिः संप्राप्तिः, शेषं
लक्षणम् ॥ १५ ॥ १६ ॥

रुक्षस्य क्लान्तदेहस्य वस्तिस्थौ पित्तमारुतौ ॥
सदाहवेदनं कृच्छ्रं कुर्यातां मूत्रसंक्षयम् ॥ १७ ॥

मूत्रक्षयस्य हेलादिकमाह—रुक्षस्येत्यादि । क्लान्तदेहस्य
ग्लानदेहस्य । यद्यपि रुक्षग्लानदेहत्वं न पित्तप्रकोपकारणं
तथाऽपि वातान्वितपित्तस्य प्रकोपकं ज्ञेयम् । कुर्याताम् उत्पाद-
येताम् । कृच्छ्रं कष्टजननम् । मूत्रसङ्क्षयमिति मूत्रशोषणान्मूत्रस-
ङ्क्षयो रोगः । रुक्षस्येत्यादिः हेतुः, वस्तिस्थवित्यादिः संप्राप्तिः,
शेषं लक्षणम् । 'वस्तिस्थौ पित्तमारुतौ' इत्यत्र 'वस्तौ तिष्ठन्
सदागतिः' इति केचित् पठन्ति; स चानार्थः पाठः ॥ १७ ॥

अभ्यन्तरे वस्तिमुखे वृत्तोऽल्पः स्थिर एव च ॥
वेदनावानति संदा भ्रममार्गनिरोधनः ॥ १८ ॥
जायते सहसा यस्य ग्रन्थिरश्मरिलक्षणः ॥
स मूत्रग्रन्थिरत्येवमुच्यते वेदनादिभिः ॥ १९ ॥

मूत्रग्रन्थेर्हेलादिकमाह—अभ्यन्तर इत्यादि । अभ्यन्तरे
वस्तिमुखे इति वस्तिद्वारस्याभ्यन्तरे इत्यर्थः । वृत्तो वर्तुलः ।

स्थिरः अचलः । मूत्रमार्गनिरोधनः मूत्रवाहिस्रोतोनिरोधकारी-
त्यर्थः । सहसा झटिति । अश्मरीलक्षण इत्यत्र वेदनादिभि-
रिति संबध्यते । तेन वेदनाभिः कृत्वा अश्मर्यास्तुल्यलक्षणे
न लधिष्ठानादिभिरश्मरीतुल्यलक्षणः, एष एवाश्मरीमूत्रग्रन्थो-
र्भेदः; तथा अश्मर्या रक्तसंबन्धो नास्ति, मूत्रग्रन्थौ तु तन्त्रा-
न्तरदर्शनाद्रक्तसंबन्धो ज्ञेय इत्यपि भेदः । तथा च तद्वचः,—
“रक्तं वातकफाहुष्टं वस्तिद्वारे सुदारुणम् । ग्रन्थे कुर्यात्
स कृच्छ्रेण सजेन्मूत्रं तदावृतम् ॥ अश्मरीसमशूलं तं मूत्र-
ग्रन्थं प्रचक्षते” —इति । अभ्यन्तर इत्यादिसंप्राप्तिः, वेद-
नावानित्यादिलक्षणं, हेतुरत्रानुक्तोऽपि उष्णवातहेतुसाहचर्यात्
पित्तं ज्ञेयः । यद्येवं तर्हि उष्णवाते वायुरपि हेतुरुक्तः; सोऽत्र
किमिति न गृह्यते? सत्यं, मूत्रग्रन्थेर्व्यतिक्रमपाठादेव वायुरत्र
कारणं न भवतीति ज्ञेयम् ॥ १८ ॥ १९ ॥

प्रत्युपस्थितमूत्रस्तु मैथुनं योऽभिनन्दति ॥
तस्य मूत्रयुतं रेतः सहसा संप्रवर्तते ॥ २० ॥
पुरस्ताद्वाऽपि मूत्रस्य पश्चाद्वाऽपि कदाचन ॥
भस्मोदकप्रतीकाशं मूत्रशुक्रं तदुच्यते ॥ २१ ॥

मूत्रशुक्रस्य हेलादिकमाह—प्रत्युपस्थितेत्यादि । प्रत्युप-
स्थितमूत्र इति संजातमूत्रवेग इत्यर्थः । यः पुरुषः, मैथुनमभि-
नन्दति इच्छति करोतीति तात्पर्यार्थः । रेतः शुक्रम् । पुरस्ता-
द्वाऽपि मूत्रस्य आदावित्यर्थः । भस्मोदकप्रतीकाशं भस्ममिश्रि-
तपानीयतुल्यम् । एतच्च रेतोविशेषणम् । यः पुरुषः संजा-
तमूत्रवेगः सन् मैथुनं करोति तस्य पुंसो भस्मोदकप्रतीकाशं
मूत्रशुतं रेतो मूत्रस्यादौ कदाचित् पश्चाद्वा वायोर्विचित्रक्रिया-
करत्वात् प्रवर्तते, तन्मूत्रशुक्रमुच्यते इति फलितोऽर्थः । अत्र
हेतुसंप्राप्त्यादिकं स्वयमप्युक्तं ज्ञेयम् ॥ २० ॥ २१ ॥

व्यायामाध्वातपैः पित्तं बस्ति प्राप्यानिलान्वृतम् ॥
बस्ति मेढ्रं गुदं चैव प्रदहन् स्वाधयेदधः ॥ २२ ॥
मूत्रं हरिद्रमथवा सरक्तं रक्तमेव वा ॥
कृच्छ्रात् प्रवर्तते जन्तोरुष्णवातं वदन्ति तम् ॥ २३ ॥

व्यायामाध्वातपैरित्यादि । अनिलान्वृतं वातान्वितं पित्तम् ।
हरिद्रं हरिद्रावर्णम् । सरक्तम् ईषद्रक्तवर्णमीषच्छोणितं वा । रक्तं
वेति केवलं शोणितम्, अत्यन्तरक्तवर्णं मूत्रं वेत्यर्थः । ननु, अ-
त्रोद्देशमूत्रपाठान्मूत्रग्रन्थिमूत्रशुक्रयोरुपादानं प्राप्नोति नोष्णवा-
तस्य, तत् कथमत्रोष्णवातो निर्दिष्टः? उच्यते—यथा मूत्रक्षयस्य
वातपित्ते हेतू तथाऽस्यापि त एव हेतू इति हेतुसाम्याद्य-
तिक्रमेणोष्णवातो निर्दिष्टः । यद्येवं तर्हि उद्देशेऽप्युष्णवातो
मूत्रक्षयानन्तरमेव किमिति न पठितः? सत्यं, मूत्रग्रन्थौ
केवलपित्तस्यानुवर्तनार्थमुष्णवातो मूत्रक्षयानन्तरं पठितः ।
व्यायामादिको हेतुः, बस्ति प्राप्येत्यादिः संप्राप्तिः, शेषं
लक्षणम् ॥ २२ ॥ २३ ॥

१ 'सक्तं चापि प्रवाहृतः' इति पा० । २ 'वेदनावानभिन्धन्दी'
इति पा० । ३ 'वेदवादिभिः' इति पा० ।

१ 'रक्तग्रन्थि' इति पा० । २ 'क्षारपानीयतुल्यम्' इति पा० ।
३ 'पश्चादपि' इति पा० ।

विशदं पीतकं मूत्रं सदाहं बहलं तथा ॥
शुष्कं भवति यच्चापि रोचनाचूर्णसन्निभम् ॥ २४ ॥
मूत्रौकसादं तं विद्याद्रोगं पित्तकृतं बुधः ॥
पिच्छिलं संहतं श्वेतं तथा कृच्छ्रप्रवर्तनम् ॥ २५ ॥
शुष्कं भवति यच्चापि शङ्खचूर्णप्रपाण्डुरम् ॥
मूत्रौकसादं तं विद्यादामयं द्वादशं कफात् ॥ २६ ॥

मूत्रौकसादलक्षणमाह—विशदमित्यादि । विशदं पिच्छिल-
विपरीतम् । पीतकं पीतवर्णम् । बहलं स्थूलं घनमित्यर्थः ।
शुष्कमिति आतपादिना शुष्कम् । रोचना गोरोजना । द्वितीय-
मूत्रौकसादलक्षणमाह—पिच्छिलमित्यादि । पिच्छिलमिति विश-
दविपरीतम्, संहतं घनम्, श्वेतं श्वेतवर्णम्, कृच्छ्रप्रवर्तनं
दुःखेन प्रवर्तत इत्यर्थः । द्वादशेति पुनरुपादानं मूत्रौकसादयो-
रेकनामत्वादेव मन्दमतीनां चेतस्येकलं मा भूदिति द्योतनार्थम्
॥ २४-२६ ॥

कषायकल्कसर्पीषि भक्ष्यान् लेहान् पयांसि च ॥
क्षारमद्या(ध्वा)सवस्वेदान् बस्तींश्चोत्तरसंज्ञितान् २७
विदध्यान्मतिमांस्तत्र विधिं चाश्मरिनाशनम् ॥

मूत्राघातानां चिकित्सा माह—कषायेत्यादि । कषायः कषायः,
कल्को दृषदि पेषितः सद्रवः । भक्ष्यान् लड्डुकप्रभृतीन् । पयांसि
क्षीराणि । आसवो मद्यमेदः । स्वेदा उपनाहायाः । बस्तींश्चोत्तर-
संज्ञितानिति उत्तरबस्तीनित्यर्थः । चकारात् श्लेहविवरेचनमपि ।
विदध्यान् कुर्यात् । मतिमानिति ऊहापोहविद्वेषः । तत्र मूत्रा-
घातरोगे । विधिमाश्मरीसाधनमश्मरीचिकित्सितोक्तम् । ननु,
यथा वातादिभेदेन भिन्ना मूत्राघाता दर्शिताः, तथैव चिकि-
त्साऽपि भिन्ना वक्तुमुचिता, तत्र कथमेव सामान्येन चिकि-
त्सोक्ता ? उच्यते,—सर्वेषु मूत्राघातेषु यतो वातः कारणम् अतः
सामान्येन चिकित्सितं वक्तुमुचितं भवति; एवं यदि तत्र
वायुरेव कारणं किं तर्हि तत्र पित्तकफावप्यारम्भकत्वेन
निर्दिष्टे, तत्र कथमेकैव चिकित्सा सर्वेषु मूत्राघातेषु क्रियते ?
सत्यं, सर्वेऽपि मूत्राघाताः प्रायशो वातजन्याः पित्तकफौ पुनरा-
वरकौ; तस्मात्पामेकैव चिकित्सा दोषादिबलविकल्पं द्रव्य-
तत्त्वं रोगतत्त्वं च ज्ञात्वा भिषजा प्रयोज्या, अत एव मतिमा-
नित्युक्तवानाचार्यः । केचिदत्र 'अतः परं प्रवक्ष्यामि मूत्रदोषस्य
भेषजम्' इत्यादिपाठं पठन्ति, स च कषायकल्पमित्यनेनोपसंगृ-
हीत इति न दार्ढ्यतः । अपरे तु 'स्त्रीणामतिप्रसङ्गेन' इत्यादि-
पाठं पठन्ति, स च नार्थः ॥ २७ ॥—

मूत्रोदावर्तयोगांश्च कार्त्स्न्येनैत्र प्रयोजयेत् ॥ २८ ॥

मूत्राघातेषु मूत्रोदावर्तचिकित्सितमतिदेशेनाह—मूत्रोदाव-
र्तित्यादि । मूत्रोदावर्तयोगा य उचिता भवन्ति तेऽत्र योज्या
इति अत्रार्थः । मूत्रोदावर्तयोगान् 'सौवर्चलव्यां मदिराम्'
इत्यादिमूत्रोदावर्तप्रतिषेधोक्तान् । कार्त्स्न्येन सामस्येन । एतेन

१ 'चापरं' इति पा० । २ 'कुतोऽत्र' इति पा० । ३ 'कार्त्स्न्ये-
नेह' इति पा० ।

यस्यामवस्थायां ये मूत्रोदावर्तयोगा उचिता भवन्ति तेऽत्र
योज्या इत्यर्थः । कार्त्स्न्येनेत्यत्र कर्तिककुण्डेन बहुधा प्रज-
ल्पितं, तसु विष्यनुदिव्याकुलहेतुत्वाद्ग्रन्थगौरवभयाच्च परिहृतम् ।
अत्र मूत्राघाते ॥ २८ ॥

कल्कमेर्वांरुबीजानामक्षमात्रं ससैन्धवम् ॥
धान्याम्लयुक्तं पीत्वैव मूत्रकृच्छ्रात् प्रमुच्यते ॥ २९ ॥

कल्कमित्यादि । एर्वाः रूः प्रीष्मकर्कटिका । अक्षमात्रं कर्ष-
प्रमाणम् । धान्याम्लं काञ्जिकम् । केचिदमुं पाठमन्यथा पठन्ति,
स चाभावाच्च लिखितः ॥ २९ ॥

सुरां सौवर्चलवर्तीं मूत्रकृच्छ्रीं पिबेन्नरः ॥
मधु मांसोपदंशं वा पिबेद्वाऽप्यथ गौडिकम् ॥ ३० ॥

सुरामित्यादि । सुरा पिष्टकृता । मधु मयं; तच्च मधु-
कृतं, समानतन्त्रदर्शनात् । तथा च,—“मांसोपदंशं मधुना
मयं वाऽपि पिबेन्नरः—” इति । मांसोपदंशं मांसमक्षणयुतम् ।
गौडिकं गुडकृतं मयम् ॥ ३० ॥

पिबेत् कुङ्कुमकर्षं वा मधूदकसमायुतम् ॥
रात्रिपर्युषितं प्रातस्तथा सुखमवाप्नुयात् ॥ ३१ ॥

पिबेदित्यादि । मधूदकं मधुयुक्तमुदकम् । प्रातरिति पिबेदि-
त्यत्र योज्यं; तेन प्रभाते पिबेदित्यर्थः ॥ ३१ ॥

दाडिमाम्लां युंतां मुख्यामेलाजीरकनागरैः ॥
पीत्वा सुरां सलवणां मूत्रकृच्छ्रात् प्रमुच्यते ॥ ३२ ॥

दाडिमाम्लमित्यादि । दाडिमाम्लां दाडिमेनाम्लीकृताम् ।
युतामित्यत्र एलाजीरकनागरैरिति योज्यम् । सुरां मुख्यां पैष्टी-
मित्यर्थः । सलवणां सैन्धवयुक्तम् ॥ ३२ ॥

पृथक्पर्ण्यादिवर्गस्य मूलं श्लेष्मरकस्य च ॥
अर्धप्रस्थेन तोयस्य पचेत् श्लेष्मनुर्गुणम् ॥ ३३ ॥

क्षीरावशिष्टं तच्छीतं सितैश्वीप्रयुतं पिबेत् ॥
नरो मारुतपित्तोत्थमूत्राघातनिवारणम् ॥ ३४ ॥

पृथक्पर्ण्यादिवर्गसेत्यादि । पृथक्पर्ण्यादिवर्गो विदारिग-
न्धादिकः ॥ ३३ ॥ ३४ ॥

निष्पीड्य वाससा सम्यग्वर्चो रासभवाजिनोः ॥
रसस्य कुडवं तस्य पिबेन्मूत्ररुजापहम् ॥ ३५ ॥

निष्पीड्येत्यादि । वर्चः पुरीषम् । रासभो गर्दभः । वाजी
घोटकः । कुडवं चत्वारि पलानि ॥ ३५ ॥

मुस्ताभयादेवदारुमूर्वाणां मधुकस्य च ॥
पिबेदक्षसमं कल्कं मूत्रदोषनिवारणम् ॥ ३६ ॥

मुस्तेत्यादि । मूर्वा चोरलायुः । मधुकं यष्टीमधु । अक्षसमं
कर्षप्रमाणम् ॥ ३६ ॥

१ 'इह' इति पा० । २ 'दाडिमाम्लयुता' इति पा० ।
३ 'सिताश्वतथुतं' इति पा० ।

अभयामलकाक्षाणां कल्कं बदरसंमितम् ॥

अम्भसाऽलवणोपेतं पिबेन्मूत्ररुजापहम् ॥ ३७ ॥

अभयेत्यादि । अक्षो विभीतकः । बदरसंमितम् अर्धकर्ष-
प्रमाणम् । अम्भसा पानीयेन । अलवणोपेतं किञ्चित्सैन्धव-
शुतम् ॥ ३७ ॥

उदुम्बरसमं कल्कं द्राक्षाया जलसंयुतम् ॥

पिबेत् पर्युषितं रात्रौ शीतं मूत्ररुजापहम् ॥ ३८ ॥

उदुम्बरसमं कर्षप्रमाणं, द्राक्षायाः कल्कम् उदुम्बरसमं जल-
न्वितं रात्रिपर्युषितं पिबेदिति पिण्डार्थः ॥ ३८ ॥

निदिग्धिकायाः खरसं पिबेत् कुडवसंमितम् ॥

मूत्रदोषहरं कस्य-

निदिग्धिका कण्टकारिका । कुडवसंमितं चतुष्पलोन्मितम् ।
कस्यं प्रातरित्यर्थः ॥—

मथवा क्षौद्रसंयुतम् ॥ ३९ ॥

प्रपीड्यामलकानां तु रसं कुडवसंमितम् ॥

पीत्वाऽगदी भवेज्जन्तुमूत्रदोषरुजातुरः ॥ ४० ॥

अथवेत्यादि । प्रपीड्येति वाससा गालयित्वेत्यर्थः । कुडवं
चक्षारि पलानि । अगदी भवेत् नीरोगो भवेत् ॥ ३९ ॥ ४० ॥

धात्रीफलरसेनैवं सूक्ष्मैलां वा पिबेन्नरः ॥

धात्रीफलरसेनैवमित्यादि । धात्रीफलरसेन आमलकरसेन ।
एवमिति शैत्रयुतामित्यर्थः ॥—

पिष्टाऽथवा सुशीतेन शालितण्डुलवारिणा ॥ ४१ ॥

तालस्य तरुणं मूलं त्रपुसस्य रसं तथा ॥

श्वेतं कर्कटकं चैव प्रातस्तु पयसा पिबेत् ॥ ४२ ॥

पिष्टेत्यादि । तालस्याभिनवं मूलं पिष्ट्वा शालितण्डुलो-
दकेन पिबेत्, त्रपुसखरसमम् वा पिबेत् । त्रपुसः सुषावासः ।
श्वेतमित्यादि । श्वेतं कर्कटकं त्रपुसम् । पयसा क्षीरेण,
समानतश्चदर्शनात्; 'त्रपुसं ताऽथ दुग्धेन मूत्रदोषहरं पिबेत्'
इति ॥ ४१ ॥ ४२ ॥

शृतं वा मधुरैः क्षीरं सर्पिमिश्रं पिबेन्नरः ॥

मूत्रदोषविशुद्ध्यर्थं तथैवाश्मरिनाशनम् ॥ ४३ ॥

शृतमित्यादि । मधुरैः काकोल्यादिभिः । अयं योगो मूत्र-
शुकस्य बाहुल्येन बोद्धव्यः ॥ ४३ ॥

बलाश्वदंष्ट्राकौञ्चास्थिकोकिलाक्षकतण्डुलान् ॥

शतपर्वकमूलं च देवदारु सच्चिन्नकम् ॥ ४४ ॥

अक्षबीजं च सुरया कल्कीकृत्य पिबेन्नरः ॥

मूत्रदोषविशुद्ध्यर्थं तथैवाश्मरिनाशनम् ॥ ४५ ॥

बलाश्वदंष्ट्रेत्यादि । बला खनामख्याता, श्वदंष्ट्रा गोक्षुरकः,
कौञ्चः पक्षिविशेषः, 'केचर' इति लोके, कोकिलाक्षकः खरगली,

१ 'वारि' इति पा० । २ 'शुकदोषहरं परम्' इति पा० ।

३ 'तथैवाश्मरिनाशनम्' इति पा० ।

शतपर्वको जलगण्डीरः । अक्षबीजं विभीतकमज्जा । एतद्वलदिकं
कल्कीकृत्य मूत्रदोषविशुद्ध्यर्थं पिबेदित्यर्थः । तथाऽश्मरी-
चिकित्सितोक्तमपि मूत्रदोषविशुद्ध्यर्थं पिबेदित्यर्थः । अश्मरी-
चिकित्सितं यदत्र वारंवारं भणितं, तदत्यन्तहितत्वापादना-
र्थम् । केचित् भोजसंवादाद् बलदिकं योगचतुष्टयं मन्यन्ते;
तत्र, वृद्धानामसंमतत्वात् ॥ ४४ ॥ ४५ ॥

पाटलाक्षारमाहृत्य सप्तकृत्वः परिश्रुतम् ॥

पिबेन्मूत्रविकारघ्नं संसृष्टं तैलमात्रया ॥ ४६ ॥

पाटलाक्षारमित्यादि । सप्तकृत्वः सप्तवारान् । परिश्रुतं गालि-
तम् । संसृष्टं संयुक्तम् । तैलमात्रया स्तोकेन तैलेन । अत्र
मात्राशब्दोऽल्पवाची । यथा—“मात्रा खादेदुभुक्षितः” इत्या-
दिषु । अत्र क्षारस्य तोयस्य च प्रमाणं क्षारकल्पोक्तं ज्ञातव्यम् ।
तेन चतुर्गुणेन जलेन क्षारः परिष्ठावणीयः ॥ ४६ ॥

नलाश्ममेददभेक्षुत्रपुसैर्वाक्षबीजकान् ॥

क्षीरे परिश्रुतान् तत्र पिबेत् सर्पिःसमायुतान् ४७

नलाश्ममेदेत्यादि । नलः खनामप्रसिद्धः शुषिरपर्वा,
अश्ममेदः पाषाणमेदः, एर्वाक्षः प्रोथमकर्कटिका, बीजकः अस्-
नसारः । कार्तिककुण्डलु वृद्धकाश्यपीयसंवत्सात्रपुसैर्वाक्षबी-
जान्येवाचक्षते, बीजकानित्यत्र स्वार्थिकाश्च प्रकृतिलिङ्गवचनान्य-
तिक्रामन्तीत्युक्तत्वात् पुंलिङ्गतेति च कथयति तत्र । मूत्राघाते
॥ ४७ ॥

पाटल्या यावशुकाच्च पारिभद्रात्तिलादापि ॥

क्षारोदकेन मतिमान् त्वगेलोषणचूर्णकम् ॥ ४८ ॥

पिबेद्गुडेन मिश्रं वा लिह्याल्लेहान् पृथक् पृथक् ॥

पाटल्या इत्यादि । यावशुको यवक्षारः । पारिभद्रः पर्वत-
निम्बः, अन्ये पारिभद्रशब्देन कण्टकिवृक्षं रक्तकुसुमं फलभद्र-
संज्ञकं वदन्ति । ऊषणं पिप्पली । पाटल्यादीनां क्षारोदकेन
सह लगेलोषणचूर्णं पिबेत्, पाटल्यादिक्षारोदकशुद्धकृतान्
लेहान् वा लिह्यात् । कार्तिककुण्डलु 'लगेलोषणचूर्णकं' इत्यत्र
'लगेलोषणसंयुतम्' इति पठति । तत्र पाटल्यादितिलान्तानां
द्रव्याणां यत् चूर्णं तत् क्षारोदकेन मुष्ककक्षारोदकेन पिबेत्,
तत्कृतान्वा पृथक् पृथक् लगेलोषणसंयुतान् लेहान् गुडमिश्र-
तान् लिह्यादिति व्याख्यानयति । तथा च विश्वामित्रः—
“पाटल्याः पारिभद्राद्वा तिलाद्वाऽपि यवाप्रजात् । कणैलाखरगुतं
चूर्णं मुष्ककक्षारवारिणा ॥ पिबेद्गुडेन मिश्रं वा लिह्याल्लेहान्
पृथक् पृथक्”—इति । 'मतिमान्' इत्यत्र 'मदिरां' इति
केचित् पठन्ति, तथा 'गुडेन मिश्रं वा' इत्यत्र 'गुडोपदर्शं वा'
इति च पठन्ति । तत्र पाठद्वयमनार्थम् ॥ ४८ ॥—

अत ऊर्ध्वं प्रवक्ष्यामि मूत्रदोषे क्रमं हितम् ॥ ४९ ॥

स्नेहस्वेदोपपन्नानां हितं तेषु विरेचनम् ॥

ततः संशुद्धदेहानां हिताश्चोत्तरबस्तयः ॥ ५० ॥

१ 'गुडोपदर्शान्' इति पा० ।

सामान्येन च क्रियाक्रमार्थमाह—अत ऊर्ध्वमित्यादि ।
तेषु मूत्रदोषेषु । तेषु निरेचनं इत्यत्र 'ब्रेहविरेचनं' इति
केचित् पठन्ति । कार्तिककुण्डलु इमं पाठं न पठति, 'कषा-
यककसर्पिषि' इत्यादिनेव गतार्थत्वात् । जेजटाचार्यस्तु
त्रिगुणशुद्धदेहानां पूर्वोक्ता योगाः प्रयोक्तव्या इत्यावेदनाय पठति,
तत्पठितत्वान्मयाऽपि पठितः ॥ ४९ ॥ ५० ॥

स्त्रीणामतिप्रसङ्गेन शोणितं यस्य दृश्यते ॥
मैथुनोपरमस्तस्य बृंहणश्च विधिः स्मृतः ॥ ५१ ॥

अत्र च केचिन्मूत्रदोषप्रसङ्गेन मूत्रमार्गप्रवृत्तरकस्यापि
विधानं कथयन्ति—स्त्रीणामित्यादि । अतिप्रसङ्गेन अत्यन्त-
सेवया । मैथुनोपरमो मैथुननिवृत्तिः । बृंहणश्च विधिः मांसक्षी-
रघृतादिसेवनम् । अमुमपि पाठं कार्तिककुण्डलो न पठति,
शुकक्षयलिङ्गेनैवोक्तत्वात् संख्यातिरेकमयाश्च; जेजटास्तु
प्रकरणात् तथा शिष्यसुखबोधार्थं पठति; तत्पठितत्वान्मयाऽपि
पठितः ॥ ५१ ॥

ताम्रचूडवसा तैलं हितं चोत्तरबस्तिषु ॥
विधानं तस्य पूर्वं हि व्यासतः परिकीर्तितम् ॥ ५२ ॥

किमेतदेव तत्र रक्ते हितमुत्तान्यदपीत्याह—ताम्रचूडेत्यादि ।
ताम्रचूडवसा कुकुटवसा, विधानं विधिः, उत्तरबस्तिषु उत्तर-
बस्तिचिकित्सिते, तस्य उत्तरबस्तेः, 'व्यासतः' इत्यत्र 'व्यापदः'
इति केचित् पठन्ति ॥ ५२ ॥

क्षौद्रार्धपात्रं दस्वा च पात्रं तु क्षीरसर्पिषः ॥
शर्करायाश्च चूर्णं च द्राक्षाचूर्णं च तत्समम् ॥ ५३ ॥
खयङ्कुसाफलं चैव तथैवैश्वरकस्य च ॥
पिप्पलीचूर्णसंयुक्तमर्धभागं प्रकल्पयेत् ॥ ५४ ॥
तदैकध्वं समानीय खजेनाभिप्रमन्थयेत् ॥
ततः पाणितलं चूर्णं लीङ्गा क्षीरं ततः पिबेत् ॥ ५५ ॥
एतत् सर्पिः प्रयुञ्जानः शुद्धदेहो नरः सदा ॥
मूत्रदोषाञ्जयेत् सर्वानन्ययोगैः सुदुर्जयान् ॥ ५६ ॥
जयेच्छोणितदोषांश्च वन्ध्या गर्भं लभेत् च ॥
नारी चैतत् प्रयुञ्जाना योनिदोषात् प्रमुच्यते ॥ ५७ ॥

क्षौद्रार्धपात्रमित्यादि । क्षौद्रार्धपात्रं मध्वर्धाढकं, क्षीरसर्पिषः
क्षीरसंमथनोत्थघृतस्य । खयङ्कुसाफलादीनां पिप्पल्यन्तानां
चूर्णमर्धभागं प्रकल्पयेदित्यर्थः । खयङ्कुसा कपिकच्छः, इक्षुरकः
कोकिलाक्षकः, खजेन मन्थनदण्डेन; पाणितलं चूर्णमिति
अङ्गुलिरहितं हस्ततलं चूर्णमित्यर्थः; अन्ये पाणितलशब्देन
कर्षं वदन्ति ॥ ५३-५७ ॥

१ 'परमतेन' इति 'पकीयमतेन' इति च पा० । २ 'सिच्यते'
इति पा० । ३ 'पठित्वा तात्पर्यवृत्त्यां नाङ्गीकरोति । तथा ताम्रचू-
डेत्यादिकं तच्चिकित्सितमप्यरुच्या परमतेन प्रतिपादयति' इति पा० ।
४ 'सर्वांन् मे च स्वर्गदुर्जयाः' इति पा० ।

बला कोलास्थि मधुकं श्वदंष्ट्राऽथ शतावरी ॥
मृणालं च कशेरुश्च बीजानीक्षुरकस्य च ॥ ५८ ॥
सहस्रवीर्याऽशुमती पयस्या सह कालया ॥
शृगालविन्नाऽतिबला बृंहणीयो गणस्तथा ॥ ५९ ॥
एतानि समभागानि मतिमान् सह साधयेत् ॥
चतुर्गुणेन पयसा गुडस्य तुलया सह ॥ ६० ॥
द्रोणावशिष्टं तत् पूतं पचेत्तेन घृताढकम् ॥
तत् सिद्धं कलशे स्थाप्यं क्षौद्रप्रस्थेन संयुतम् ॥ ६१ ॥
सर्पिरेतत् प्रयुञ्जानो मूत्रदोषात् प्रमुच्यते ॥
तुगाक्षीर्याश्च चूर्णानि शर्करायास्तथैव च ॥ ६२ ॥
क्षौद्रेण तुल्यान्यालोड्य प्रशस्तेऽहनि लेहयेत् ॥
तस्य खाद्येद्यथाशक्ति मात्रां क्षीरं ततः पिबेत् ॥ ६३ ॥
शुकदोषाञ्जयेन्मर्त्यः प्राश्य सम्यक् सुयञ्जितः ॥
व्यवायक्षीणरेतास्तु सद्यः संलभते सुखम् ॥ ६४ ॥
ओजस्वी बलवान्मर्त्यः पिबन्नेव च हृष्यति ॥

अगर्भं बलघृतमाह—बलेत्यादि । कोलास्थि बदरमज्जा,
मधुकं यष्टीमधु, श्वदंष्ट्रा गोक्षुरकः, इक्षुरकः कोकिलाक्षः, सहस्र-
वीर्यां दूर्वा, अंशुमती शालपर्णी, पयस्या अर्कपुष्पी, दुग्धकामन्ये,
काला कालानुसारिवा, श्रीपर्णिकामन्ये, शृगालविन्ना पृथ्रिपर्णी,
बृंहणीयो गणो गुडचीवर्जितः काकोल्यादिः "गुडचीरहितो वर्गः
काकोल्यादिरदाहृतः । बृंहणीयः" इत्यादिसमानतन्त्रसंवादात् ।
चतुर्गुणेन पयसा दुग्धेन, जलेनेत्यन्ये । पूतं वज्रगालितम् ।
पचेत्तेन घृताढकमिति अकल्कमेव । कार्तिककुण्डलुत्वमुं
योगमन्यथा पठति व्याख्यानयति च, स च ग्रन्थगौरवमयाश्च
लिखितः । केचिदेनमनार्थं वदन्ति; तत्र, सुकीरसुक्षीरादि-
भिष्टीकाङ्कुरिपरिवेन वर्णितत्वात् ॥ ५८-६४ ॥—

चित्रकः सारिवा चैव बला कालानुसारिवा ॥ ६५ ॥
द्राक्षा विशाला पिप्पल्यस्तथा चित्रफला भवेत् ॥
तथैव मधुकं पथ्यां दद्यादामलकानि च ॥ ६६ ॥
घृताढकं पचेदेभिः कल्कैः कर्षसमन्वितैः ॥
क्षीरद्रोणे जलद्रोणे तत्सिद्धमवतारयेत् ॥ ६७ ॥
शितं परिस्सुतं चैव शर्कराप्रस्थसंयुतम् ॥
तुगाक्षीर्याश्च तत् सर्वं मतिमान् परिमिश्रयेत् ॥ ६८ ॥
ततो मितं पिबेत्काले यथादोषं यथाबलम् ॥
वातरेताः श्लेष्मरेताः पित्तरेतास्तु यो भवेत् ॥ ६९ ॥
रक्तरता ग्रन्थिरेताः पिबेत्तिच्छन्नरोगताम् ॥
जीवनीयं च वृष्यं च सर्पिरेतहलावहम् ॥ ७० ॥
प्रज्ञाहितं च धन्यं च सर्वरोगापहं शिवम् ॥
सर्पिरेतत् प्रयुञ्जाना स्त्री गर्भं लभतेऽचिरात् ॥ ७१ ॥

१ 'कस्केरिङ्गसमन्वितैः' इति पा० । २ 'प्रजाहितं' इति पा० ।

असृग्दोषाञ्जयेष्वपि योनिदोषांश्च संहतान् ॥
मूत्रदोषेषु सर्वेषु कुर्यादेतच्चिकित्सितम् ॥ ७२ ॥

इति सुश्रुतसंहितायामुत्तरतन्त्रान्तर्गते कायचि-
कित्सातन्त्रे मूत्राघातप्रतिषेधो नाम (विंशो-
ऽध्यायः, आदितः) अष्टपञ्चा-
शत्तमोऽध्यायः ॥ ५८ ॥

महाबलं घृतमाह—चित्रक इत्यादि । चित्रफला गुडदु-
ग्धिका इन्द्रवौरुणीपर्याया । तुगाक्षीर्यांश्चेत्यत्रापि प्रथमसंगुत-
मिति संबध्यते । मितं मात्रोपेतम् । यथाबलमित्यस्य प्राक्
अग्निशब्दो लुप्तो द्रष्टव्यः; तेन यथाग्निबलमित्यर्थः । केचिदिदं
घृतं न पठन्ति ॥ ६५-७२ ॥

इति श्रीडल्ह(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रे मूत्राघातप्रतिषेधो
नामाष्टपञ्चाशत्तमोऽध्यायः ॥ ५८ ॥

जनषष्टितमोऽध्यायः ।

अथातो मूत्रकृच्छ्रप्रतिषेधमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

मूत्राघातप्रतिषेधानन्तरं बस्तिगतत्वसामान्यान्मूत्रकृच्छ्रप्र-
तिषेधारम्भः—अथात् इत्यादि । मूत्रकृच्छ्रं दुःखेन मूत्रप्रवृ-
त्तिः । 'मूत्रकृच्छ्रप्रतिषेधम्' इत्यत्र 'मूत्रोपघातप्रतिषेधं' इत्यन्ये
पठन्ति, तेऽप्युपघातशब्देन कृच्छ्रतां वदन्ति; अपरे 'मूत्रदो-
षप्रतिषेधं' इति पठन्ति, तत्रापि तादृगेवाभिप्रायः । ननु,
अश्मरीमूत्राघातोदावर्तादिषु मूत्रकृच्छ्रस्योक्त्वात् किमर्थं पुन-
रत्र तदभिधानं? सत्यं, चिकित्सालक्षणकार्यमेदात् तथा सम-
नतन्त्रेऽपि पृथङ्निर्दिष्टत्वाच्च पुनस्तेषामुपादानम् । केचिच्च पुन-
रुक्तिभयादेवासुमध्यायं न पठन्ति ॥ १ ॥ २ ॥

वातेन पित्तेन कफेन सर्वै-

स्तथाऽभिघातैः शरुदश्मरीभ्याम् ॥

तथाऽपरः शर्करया सुकष्टो

मूत्रोपघातः कथितोऽष्टमस्तु ॥ ३ ॥

वातेनेत्यादि । मूत्रोपघातो मूत्रकृच्छ्र एवेत्यर्थः । अष्टम
इति संख्याकरणं नानाप्रकारस्याप्यश्मरीजस्य मूत्रकृच्छ्रस्यैक-
त्वेन ग्रहणमिति प्रतिपादनार्थम् । केचिदुत्तरार्धमीदृशं पठन्ति,
—'शुक्रोद्भवं शर्करया च कष्टं मूत्रस्य कृच्छ्रं प्रवदन्ति तज्ज्ञाः'
इति । स चानार्थः पाठः ॥ ३ ॥

अल्पमल्पं समुत्पीड्य मुष्कमेहनबस्तिभिः ॥

फलद्विरिव कृच्छ्रेण वाताघातेन मेहति ॥ ४ ॥

वातकृच्छ्रलक्षणमाह—अल्पमल्पमित्यादि । अल्पमल्पं
स्तोकं स्तोकं, समुत्पीड्य अर्थवशान्मुष्कमेहनादिकमेव पीड-

यित्वा । मुष्कः अण्डं, मेहनं लिङ्गं, बस्तिः मूत्राधारः । फल-
द्विरिव स्फुटद्विरिव । कृच्छ्रेण दुःखेन; एतत् पदं नेहती-
त्यत्र संबन्धनीयम् । वाताघातेन वातकृच्छ्रेणेत्यर्थः । मेहति
मूत्रयति । कार्तिककुण्डोऽसुं पाठमन्यथा पठति, स चाभा-
वाच्च दर्शितः ॥ ४ ॥

हारिद्रमुष्णं रक्तं वा मुष्कमेहनबस्तिभिः ॥

अग्निना दह्यमानाभैः पित्ताघातेन मेहति ॥ ५ ॥

पित्तकृच्छ्रलक्षणमाह—हारिद्रमुष्णमित्यादि । हारिद्रं हरि-
द्रावर्णं, रक्तं रक्तवर्णम्, एतद्वयं न्यूनाधिकपित्तप्रकोपवशात् ।
दह्यमानाभैः अत्यन्तदाहपरीतैः । पित्ताघातेन पित्तकृच्छ्रेण ॥ ५ ॥

स्निग्धं शुक्लमनुष्णं च मुष्कमेहनबस्तिभिः ॥

संहृष्टरोमा गुरुभिः श्लेष्माघातेन मेहति ॥ ६ ॥

कफकृच्छ्रलक्षणमाह—स्निग्धमित्यादि । अनुष्णम् ईषदुष्णम् ।
संहृष्टरोमा उद्धर्षितरोमा । गुरुभिः भारिकैः । श्लेष्माघातेन
श्लेष्मकृच्छ्रेण ॥ ६ ॥

दाहशीतरुजाविष्टो नानावर्णं मुहुर्मुहुः ॥

ताम्यमानस्तु कृच्छ्रेण सन्निपातेन मेहति ॥ ७ ॥

सांनिपातिकलक्षणमाह—दाहशीतेत्यादि । आविष्टो, युक्तः ।
नानावर्णं पीतरक्तशुक्लादिवर्णम् । ताम्यमानोऽत्यर्थं तमः प्रवि-
शन् । कृच्छ्रेण अतिकष्टेन ॥ ७ ॥

मूत्रवाहिषु शल्येन क्षतेष्वभिहतेषु च ॥

स्रोतःसु मूत्राघातस्तु जायते भृशवेदनः ॥ ८ ॥

घातबस्तेस्तु तुल्यानि तस्य लिङ्गानि लक्षयेत् ॥

शकृतस्तु प्रतीघाताद्वायुर्विगुणतां गतः ॥ ९ ॥

आघ्नानं च सशूलं च मूत्रसङ्गं करोति हि ॥

मूत्रवाहिषु शल्येनेत्यादि ॥ ८ ॥ ९ ॥—

अश्मरीहेतुकः पूर्वं मूत्राघात उदाहृतः ॥ १० ॥

अश्मरीत्यादि । पूर्वं निदानस्थानेऽश्मरीहेतुको मूत्राघात
उदाहृतः ॥ १० ॥

अश्मरी शर्करा चैव तुल्ये संभवलक्षणैः ॥

शर्कराया विदोषं तु शृणु कीर्तयतो मम ॥ ११ ॥

पच्यमानस्य पित्तेन मिद्यमानस्य वायुना ॥

श्लेष्मणोऽवबवा मित्राः शर्करा इति संज्ञिताः १२

हृत्पीडा वेपथुः शूलं कुक्षौ वह्निः सुदुर्बलः ॥

ताभिर्भवति मूष्णं च मूत्राघातश्च दारुणः ॥ १३ ॥

मूत्रवेगनिरस्तासु तासु शाम्यति वेदना ॥

यावदन्या पुनर्नैति गुडिका स्रोतसो मुखम् ॥ १४ ॥

शर्करासंभवस्यैतन्मूत्राघातस्य लक्षणम् ॥

१ 'भृशदारुणः' इति पा० । २ 'तुल्यसंभवलक्षणैः' इति पा० ।

३ 'कुक्षावभिश्च दुर्बलः' इति पा० । ४ 'यावदस्याः' इति पा० ।

१ अर्थं पाठः क्वचित्पुस्तके न पठ्यते ।

यद्यपि शर्कराकृच्छ्रमश्मरीजकृच्छ्रं च तुल्यं तथाऽपि किञ्चि-
द्भेदमाश्रित्य शर्कराकृच्छ्रं भिन्नमाह—अश्मरीत्यादि । पच्य-
मानस्येति पक्वस्येत्यर्थः, अर्थवशात् श्लेष्मण एव; भिद्यमानस्येति
भिन्नस्येत्यर्थः, भाविनि भूतबहुपचारात् । वेपथुः कम्पः ।
सुदुर्बलो मन्दः । तामिः शर्करामिः । मूत्रवेगनिरस्तासु मूत्र-
स्याधोवेगेन निःसृतास्त्वित्यर्थः । नैति नागच्छति । कार्तिककृ-
ण्डस्त्वसुं पाठं बहुधा व्याकुलीकृत्य पठति, स तु ग्रन्थगौरव-
भयात् परित्यक्तः । यद्यपि अश्मरीशर्करामूत्रकृच्छ्रे निदान-
स्थाने भणिते, तथाऽपि प्रकरणवशात् किञ्चिद्विज्ञानाधिक्याच्चा-
त्रापि भणिते ॥ ११-१४ ॥—

चिकित्सितमथैतेषामग्रानामपि वक्ष्यते ॥ १५ ॥

इदानीं मूत्रकृच्छ्रचिकित्सामाह—चिकित्सितमित्यादि । एतेषां
मूत्रकृच्छ्रणाम् ॥ १५ ॥

अश्मरीं च समाश्रित्य यदुक्तं प्रसमीक्ष्य तत् ॥
यथादोषं प्रयुञ्जीत स्नेहादिमपि च क्रमम् ॥ १६ ॥

तदेव चिकित्सितमतिदेशेनाह—अश्मरीमित्यादि । अश्म-
रीमाश्रित्य यत् प्राक् चिकित्सितमुक्तं स्नेहादिकमश्च, तद्यथा-
दोषं प्रसमीक्ष्य प्रयुञ्जीत कुर्यात् । एतेनैतदुक्तम्—अश्मरीचि-
कित्सिते वातादिभेदेन यो विधिरुक्तस्तथा स्नेहादिमपि च
क्रमं प्रयुञ्जीत कुर्यात् । चकारात् प्रागुक्तमूत्राघातचिकित्सि-
तमपि ॥ १६ ॥

श्वदंष्ट्राश्मभिदौ कुम्भी हपुषां कण्टकारिकाम् ॥
बलां शतावरीं राक्षां वरुणं गिरिकर्णिकाम् ॥ १७ ॥
तथा विदारिगन्धादिं संहृत्य त्रैवृतं पचेत् ॥
तैलं घृतं वा तत् पेयं तेन वाऽप्यनुवासनम् ॥ १८ ॥
दद्यादुत्तरवस्ति च वातकृच्छ्रोपशान्तये ॥

इदानीं वातकृच्छ्रचिकित्सितमाह—श्वदंष्ट्रेत्यादि । श्वदंष्ट्रा
गोक्षुरकः । अश्मभित् पाषाणभेदः । कुम्भी स्थलकुम्भी यस्या-
स्त्वक् वक्त्रं भवति । गिरिकर्णिका अपराजिताभेदः । विदारि-
गन्धादिः प्रथमो गणः । संहृत्य एकीकृत्य । त्रैवृतं तैलं घृतं
वेति तत्र त्रिभिर्घृतवसामज्जभिर्घृतं तैलं, तैलवसामज्जभिर्घृतं
घृतं वा त्रैवृतम् । तैलं घृतं वेति विकल्पः सात्म्यापेक्षया
वातादिबलापेक्षया वा ह्येयः ॥ १७ ॥ १८ ॥—

श्वदंष्ट्रास्वरसे तैलं सगुडक्षीरनागरम् ॥ १९ ॥
पक्त्वा तत् पूर्ववद्योज्यं तत्रानिलरुजापहम् ॥

अपरमपि वातकृच्छ्रचिकित्सितमाह—श्वदंष्ट्रेत्यादि । कलक-
द्रव्यमध्ये पठितमपि क्षीरं प्रवलेन बोद्धव्यम् । योज्यं पाना-
नुवासनोत्तरवस्तिषु । अनिलरुजापहं वातोत्थकृच्छ्रनाशनमि-
त्यर्थः ॥ १९ ॥—

तृणोत्पलादिकाकोलीन्यग्रोधादिगणैः कृ(श्रु)तम् २०
पीतं घृतं पित्तकृच्छ्रं नाशयेत् क्षीरमेव वा ॥

पित्तोत्थकृच्छ्रभेषजमाह—तृणोत्पलादीत्यादि । घृतं तृणा-
दिसंस्कृतं प्राद्यं; क्षीरमेव वेति विकल्पः सात्म्यापेक्षयाऽमि-
बलापेक्षया च भवति ॥ २० ॥—

दद्यादुत्तरवस्ति च पित्तकृच्छ्रोपशान्तये ॥ २१ ॥

अन्यदपि पित्तकृच्छ्रभेषजमाह—दद्यादित्यादि । दद्यादुत्त-
रवस्तिमिति 'तृणादिसंस्कृतज्ञेहेन' इति शेषः । यद्यपि वक्ष्य-
माणत्रिविधवस्तिग्रहणेनोत्तरवस्तिर्युहीतः, तथाऽपि पित्तकृच्छ्रे
उत्तरवस्तिरत्यन्तं हित इति ज्ञापनार्थं पृथगप्युत्तरवस्तिनि-
र्दिष्टः ॥ २१ ॥

एभिरेव कृतः स्नेहस्त्रिविधेष्वपि वस्तिषु ॥

हितं विरेचनं चेक्षुक्षीरद्राक्षारसैर्युतम् ॥ २२ ॥

अपरमपि पित्तकृच्छ्रविधिमाह—एभिरित्यादि । एभिरेव
अनन्तरोक्तैस्तृणोत्पलादिप्रभृतिभिरेव । त्रिविधेषु वस्तिषु
निरूहानुवासनोत्तरवस्तिषु । अन्ये निरूहस्थाने शिरोवस्ति
मन्यन्ते; तत्र, समानतत्रविरोधात् । रसशब्द इक्ष्वावपि
संबन्धनीयः ॥ २२ ॥

सुरसोषकमुस्तादौ वरुणादौ च यत् कृतम् ॥

तैलं तथा यवाग्वादि कफाघाते प्रशस्यते ॥ २३ ॥

कफकृच्छ्रचिकित्सितमाह—सुरसोषकेत्यादि । सुरसादौ
जषकादौ मुस्तादौ वरुणादौ च यत् कृतं तैलं, तथा यवाग्वादि,
तत् कफाघाते प्रशस्यते । यवाग्वादिरित्यत्र आदिशब्दाद्वि-
रुद्धादयः; ते च सुरसादिसंस्कृता एव बोद्धव्याः । कफाघाते
कफकृच्छ्रे ॥ २३ ॥

यथादोषोच्छ्रयं कुर्यादेतानेव च सर्वजे ॥

सन्निपातोत्थमूत्रकृच्छ्रचिकित्सामाह—यथादोषोच्छ्रयमित्या-
दि । यथादोषाधिक्यम् । एतानेवेति अनन्तरोक्तवातादि-
कृच्छ्रहरयोगान् । सर्वजे सान्निपातिके कृच्छ्रे । एतेनैतदुक्तं
भवति—सान्निपातिके कृच्छ्रे यस्य दोषस्याधिक्यं इत्यते
तदोषोक्तकृच्छ्रहरयोगोत्कटान् पूर्वोक्तवातादिकृच्छ्रयोगानेकी-
कृत्य कुर्यादिति ॥—

फल्गुवृश्चीरदर्भाश्मसारचूर्णं च वारिणा ॥ २४ ॥

सुरेश्चुरसदर्भाम्बुपीतं कृच्छ्ररुजापहम् ॥

अपरमपि सान्निपातिककृच्छ्रयोगमाह—फल्गुवृश्चीरित्यादि ।
फल्गुवृश्चीरादीनां चूर्णं वारिणा पीतं यथादोषं सुरेश्चुरसादि-
भिश्च पीतं कृच्छ्ररुजापहं, अर्थवशात् सान्निपातिककृच्छ्ररुजा-
पहं भवतीति पिण्डार्थः । फल्गुः काकोदुम्बरीका । वृश्चीरः
शुक्लपुनर्नवा । अश्मसारं शिलैजतु ॥ २४ ॥—

१ 'प्रकरणान्तरवाद्य' इति पा० । २ 'वक्त्रं' इति पा० ।

३ 'श्वेतस्वन्दा' इति पा० ।

१ 'संस्कृतम्' इति पा० । २ 'कफकृच्छ्रे' इति पा० । ३ 'लोहं'
इति पा० ।

तथाऽभिघातजे कुर्यात् सद्योत्रणचिकित्सितम् २५

अभिघातजकृच्छ्रस्वातिदेशेन चिकित्सितमाह—तथेत्यादि ।
अभिघातजे अभिघातजमूत्रकृच्छ्रे, सद्योत्रणचिकित्सितमित्यत्र
छमचकारनिर्देशात् वातकृच्छ्रशान्तिक्रिया कार्या ॥ २५ ॥

मूत्रकृच्छ्रे शकृज्जाते कार्या वातहरी क्रिया ॥
खेदावगाहावभ्यङ्गवस्तिचूर्णक्रियास्तथा ॥ २६ ॥

पुरीषकृच्छ्रेऽतिदेशेन चिकित्सितमाह—मूत्रेत्यादि । शकृजे
तामेव वातहरी क्रिया विवृणोति—खेदावगाहावित्यादि ।
खेदादयश्चात्र वातव्याप्युक्ता ग्राह्याः ॥ २६ ॥

ये त्वन्ये तु तथाऽकृच्छ्रे तयोः प्रोक्तः क्रियाविधिः २७

इति सुश्रुतसंहितायामुत्तरतन्त्रान्तर्गते कायचि-
कित्सातन्त्रे मूत्रकृच्छ्रप्रतिषेधो नाम (एक-
विंशतितमोऽध्यायः, आदितः) एको-
नषष्टितमोऽध्यायः ॥ ५९ ॥

अश्मरीशर्करोत्पन्नयोः कृच्छ्रयोश्चिकित्सामाह—ये इत्यादि ।
ये द्वे अन्ये कृच्छ्रे अश्मरीशर्करोत्ये तयोः क्रियाविधिः प्रोक्तः
अश्मरीशर्कराचिकित्सिते । अपरे 'द्वौ तथाऽन्यौ तु यौ कृच्छ्रौ'
इति पठन्ति, तत्रापि स एवार्थः ॥ २७ ॥

इति श्रीडल्ह(ङ्)णविरचित्तायां निबन्धसंग्रहाख्यायां
सुश्रुतव्याख्यायामुत्तरतन्त्रे एकोनषष्टितमोऽ-
ध्यायः ॥ ५९ ॥

षष्टितमोऽध्यायः ।

अथातोऽमानुषोपसर्गप्रतिषेधमध्यायं व्याख्या-
स्यामः ॥ १ ॥

यथोपाच भगवान् धन्वन्तरिः ॥ २ ॥

कायचिकित्सापारिशेष्यात् भूतविद्यामारण्युकाम आदौ मूत्र-
कृच्छ्रानन्तरं मूत्रकृच्छ्रे प्रतिक्षणमल्पाल्पं मेहतोऽसम्यगाचम-
नेनाशौचादमानुषोपसर्गसंभावनायाममानुषजन्यव्याधिप्रतिषेधा-
रम्भो युक्त इत्यत आह—अथात् इत्यादि । अथेति काय-
चिकित्सानन्तरम् । अत इति हेतौ । हेतुश्चापातनिकायामेव
प्रकटीकृतः । अमानुषा देवादिप्रहाः, तेषामुपसर्ग उपद्रवः,
तस्य प्रतिषेधः चिकित्सितं, तद्वि विधप्रकारमामिमुख्येन शिक्ष्याणां
व्याख्यास्यामः । अन्ये तु 'अमानुषोपसर्ग' इत्यत्र 'अमानु-
षाबाध' इति पठन्ति; अमानुषाणि भूतानि, तेषामाबाधा पीडेति
व्याख्यानयन्ति ॥ १ ॥ २ ॥

निशाचरेभ्यो रक्ष्यस्तु नित्यमेव क्षतातुरः ॥

इति यत् प्रागभिहितं विस्तरस्तस्य वक्ष्यते ॥ ३ ॥

निशाचरेभ्य इत्यादि । अत्र निशाचरा देवादिप्रहा
व्यन्ते, निशाविहारित्वादसृगादिभोजनलाभः, यद्वर्णितोपा-

सनीये 'रक्षांसि' इत्युक्तं तद्वक्षसां विशेषेण तथास्वरूपख्या-
पनाय । प्राग्गिति द्विवर्णीये । अन्ये तु निशाचरशब्देन राक्षसा-
नेवाहुः ॥ ३ ॥

गुह्यानागतविज्ञानमनवस्थाऽसहिष्णुता ॥

क्रिया वाऽमानुषी यस्मिन् सग्रहः परिकीर्त्यते ॥४॥

इदानीं सामान्यग्रहलक्षणमाह—गुह्येत्यादि । गुह्यं गुप्तम्,
अनागतं भावि, तयोर्विज्ञानम् । अनवस्था अनवस्थितिः ।
असहिष्णुता क्रोधनक्षमम् । अमानुषी क्रिया वरदानादिका,
लङ्घनप्रवनादिकेत्यन्ये, अमानुषी या मानुषैः कर्तुं न शक्यते ।
यस्मिन् आतुरे । सग्रहो ग्रहसहितः ॥ ४ ॥

अशुचिं भिन्नमर्यादं क्षतं वा यदि वाऽक्षतम् ॥

हिंस्युर्हिंसाविहारार्थं सत्कारार्थमथापि वा ॥ ५ ॥

यादृशं भूतानि हिंसन्ति, यादृशं वा जिघृक्षन्ति, तमाह—
अशुचिमित्यादि । भिन्नमर्यादं त्यक्तोचितक्रमम्, अभक्ष्यभक्षणे
अगम्यागमने तथा हिंसादौ च प्रवृत्तत्वात्; क्षतं व्रणितम्,
अक्षतं व्रणरहितमपि शौचादिहीनं हिंस्युः । हिंसाविहारो
वधकीडा, तदर्थः; सत्कारार्थं पूजार्थः; अन्ये विहारशब्देन रतिं
मन्यन्ते, तत्र हिंसायां या रतिस्त्वदर्थम् ॥ ५ ॥

असंख्येया ग्रहगणा ग्रहाधिपतयस्तु ये ॥

व्यज्यन्ते विविधाकारा भिद्यन्ते ते तथाऽष्टधा ॥६॥

ग्रहाणामसंख्येयत्वं ग्रहाधिपानां चाष्टत्वं दर्शयन्नाह—
असंख्येया इत्यादि । ग्रहाधिपतयो देवदैत्यादयः । तुषान्दः
पुनरर्थे । व्यज्यन्ते पृथक् प्रतीयन्ते । विविधाकारा विविधल-
क्षणाः । ते पुनरष्टधा भिद्यन्ते । अन्ये तु 'ग्रहाधिपतिभिस्तु
ते । व्यजनैः' इति पठित्वा व्याख्यानयन्ति—ते ग्रहगणा यद्य-
प्यसंख्येयास्तथाऽपि ग्रहाधिपतिभिः स्वस्वामिभिः कृत्वा
अष्टधा भिद्यन्ते अष्टमेदभिन्ना भवन्तीत्यर्थः; किंविधिष्टास्ते ?
व्यजनैर्विविधाकारा विलक्षणाः ॥ ६ ॥

देवास्तथा शत्रुगणाश्च तेषां

गन्धर्वयक्षाः पितरो भुजङ्गाः ॥

रक्षांसि या चापि पिशाचजाति-

रेषोऽष्टको देवगणो ग्रहाख्यः ॥ ७ ॥

तेषामष्टविधत्वमाह—देवतास्तथेत्यादि । वीच्यन्तीति देवाः ।
तेषां देवानां शत्रुगणा दैत्यसमूहाः । गन्धर्वा देवगायना हाहा-
हूहूप्रभृतयः । यक्षाः कुंभेरादयः । पितरः अग्निष्वात्तादयः ।
भुजङ्गा वायुकिप्रभृतयः । रक्षांसि मनुष्यभक्षणकारीणि हेतिप्र-
हेतिकुलजातानि । पिशाचाः पिशिताशनाः, तेषां जातिः ॥ ७ ॥

संतुष्टः शुचिरपि चेष्टगन्धमात्यो

निस्तन्द्नी ह्यवितथसंस्कृतप्रभाषी ॥

तेजस्वी स्थिरनयनो वरप्रदाता

ब्रह्मण्यो भवति नरः स देवजुष्टः ॥ ८ ॥

देवादिग्रहगृहीतानां प्रत्येकं लक्षणमाह—सन्तुष्ट इत्यादि । शुचिः शौचयुक्तः । द्रष्टानि अभिलषितानि गन्धमाल्यानि यस्य सः; गन्धाः कुङ्कुमचन्दनादिकाः, माल्यानि पुष्पाणि । 'शुचिरपि चेष्टमाल्यगन्ध' इत्यत्रान्ये 'शुचिरहतेष्टगन्धमाल्य' इति पठन्ति, अनुपहतगन्धमाल्य इति व्याख्यानयन्ति । अवितथसंस्कृतप्रभाषी अवितथप्रभाषी संस्कृतप्रभाषी च, अवितथं यथार्थम् । स्थिरनयनो निमेषरहितः ॥ ८ ॥

संखेदी द्विजगुरुदेवदोषवक्ता
जिह्वाक्षो विगतभयो विमार्गदृष्टिः ॥
सन्तुष्टो भवति न चाक्षपानजातै-
दुष्टात्मा भवति च देवशत्रुजुष्टः ॥ ९ ॥

संखेदीत्यादि । संखेदी प्रखेदयुक्तः । जिह्वाक्षो वक्रलोचनः । विमार्गदृष्टिः विमार्गदर्शनः, नास्तिक इत्यर्थः । अक्षं भक्तादि, पानं जलादि, तेषां जातैः समूहैः । दुष्टात्मा दुष्टस्वभावः । देवशत्रुजुष्टो दैत्यग्रहजुष्ट इत्यर्थः ॥ ९ ॥

दृष्टात्मा पुलिनवनान्तरोपसेवी
स्वाचारः प्रियपरिगीतगन्धमाल्यः ॥
नृत्यन् वै प्रहसति चारु चाल्पशब्दं
गन्धर्वग्रहपरिपीडितो मनुष्यः ॥ १० ॥

दृष्टात्मेत्यादि । दृष्टात्मा हर्षयुक्तः । पुलिनवनान्तरोपसेवी पुलिनवनमध्ये क्रीडन्शीलः; पुलिनं जलमध्योत्थितभूतप्रदेशः । स्वाचारः शोभनाचारः । प्रियाणि परिगीतगन्धमाल्यानि यस्य स तथा । चारु यथा भवति एवं नृत्यम् अल्पशब्दं यथा तथा प्रहसति ईषद्वसतीत्यर्थः । एवंभूतो मनुष्यो गन्धर्वग्रहजुष्टो हेयः ॥ १० ॥

ताम्राक्षः प्रियतनुरक्तवस्त्रधारी
गम्भीरो व्रुतमतिरल्पवाक् सहिष्णुः ॥
तेजस्वी वदति च किं ददामि कस्यै
यो यक्षग्रहपरिपीडितो मनुष्यः ॥ ११ ॥

ताम्राक्ष इत्यादि । ताम्राक्षो रक्तनेत्रः । प्रियतनुरक्तवस्त्रधारी कमनीयसूक्ष्मरक्तवस्त्रपरिधानशीलः । गम्भीरो गम्भीरशीलः, प्रचुरसस्व इत्यर्थः । व्रुतमतिः उन्नतमनसा, अल्पवाक् अल्पवक्त्रा, सहिष्णुः क्षमायुक्तः ॥ ११ ॥

प्रेतेभ्यो विसृजति संस्तरेषु पिण्डान्
शान्तात्मा जलमपि चापसव्यवहः ॥
मांसेप्सुस्तिलगुडपायसाभिकाम-
स्तद्भुक्तो भवति पितृग्रहाभिभूतः ॥ १२ ॥

प्रेतेभ्य इत्यादि । प्रेतेभ्यो मृतेभ्यः, विसृजति ददाति, संस्तरेषु दर्भसंस्तरेषु, पिण्डान् अन्नमयान्, शान्तात्मा

१ 'व्रुतगतिः' इति पा० । २ 'व्रुतगतिः उन्नालगमनः' इति पा० । ३ 'तद्भुक्तः' इति पा० ।

शान्तस्वभावः । जलमपि चेति न परं दर्भसंस्तरेषु पिण्डान् ददाति अपि तु अपसव्यहस्तो दक्षिणहस्तो जलमपि ददाति चेत्यर्थः । पायसः क्षीरसिद्धाः तण्डुलाः । अभिकामः अभिलाषुकः । तद्भुक्तः तिलादिभोजनः ॥ १२ ॥

भूमौ यः प्रसरति सर्पवत् कदाचित्
सृक्किण्यौ विलिखति जिह्वया तथैव ॥
निद्रालुगुडमधुदुग्धपायसेप्सु-
विक्षेयो भवति भुजङ्गमेन जुष्टः ॥ १३ ॥

य इत्यादि । यो भूमौ सर्पवत् प्रसरति उरसा भ्रमति स भुजङ्गमेन जुष्ट इति संबन्धः । सृक्किण्यौ ओष्ठप्रान्तौ । विलिखति विलेदि, धातूनामनेकार्थकत्वात् । तथैवेति सर्पवत् । अन्ये तु 'तथैव' इत्यत्र 'प्रसक्तं' इति पठन्ति, तत्र प्रसक्तं सन्ततं विलेदीत्यर्थः ॥ १३ ॥

मांसासृग्विधिसुराविकारलिप्सु-
निर्लज्जो भृशमतिनिष्ठुरोऽतिशूरः ॥
क्रोधातुर्विपुलबलो निशाविहारी
शौचद्विद् भवति च रक्षसा गृहीतः ॥ १४ ॥

मांसासृग्वित्यादि । विविधाः सुराविकारा मांशिकादयः । लिप्सुः आस्वादयितुमिच्छुः । शौचद्विद् शौचं द्वेष्टि अशुचिरित्यर्थः ॥ १४ ॥

उद्धस्तः कृशपरुषश्चिरप्रलापी
दुर्गन्धो भृशमशुचिस्तथाऽतिलोलः ॥
बह्वशी विजनहिमाम्बुरात्रिसेवी
व्याविमो भ्रमति रुदन् पिशाचजुष्टः ॥ १५ ॥

उद्धस्त इत्यादि । उद्धस्तो विकृतदर्शनः । कृशो दुर्बलः । परुषः कर्कशः । चिरप्रलापी चिरकालं बहुकालं प्रलापी । अतिलोलः अतिचपलः । अन्ये तु 'अतिलोलः' इति पठित्वा अशनलोलुप इति व्याख्यानयन्ति, यथा-मीमो मीमसेन इति । बह्वशी प्रचुरभोक्ता । विजनं निर्जनस्थानं, हिमाम्बुसेवी शीताम्बुसेवी, रात्रिसेवी रात्रिविहारीत्यर्थः । व्याविम उद्धिमः । अन्ये तत्र 'व्याचेष्टं' इति पठन्ति, विरुद्धचेष्टं यथा भवति तथा भ्रमतीत्येवं व्याख्यानयन्ति ॥ १५ ॥

स्थूलाक्षस्त्वरितगतिः स्वफेनलेही
निद्रालुः पतति च कम्पते च योऽपि ॥
यश्चाद्रिद्धिरदनगादिविच्युतः सन्
संसृष्टो न भवति वार्धकेन जुष्टः ॥ १६ ॥

असाध्यलक्षणमाह—स्थूलाक्ष इत्यादि । स्वफेनलेहीति एतेनास्य मुखे फेनागमनमप्युक्तम् । यो ग्रहेण संसृष्टः स्थूलाक्ष इत्यादिलक्षणयुक्तः स्यात् स न भवति विनश्यतीत्यर्थः । यश्च अद्यादेर्विच्युतः पतितः सन् ग्रहेण संसृज्यते सोऽपि

१ 'विलिखति' इति पा० । २ 'व्याचेष्टं' इति पा० ।

विनश्यति । अग्निः पर्वतः, द्विरदो हस्ती, नगो वृक्षः, आदि-
शब्दात् श्वभ्रनरीतटादयः । वार्धकेन जुष्टः वृद्धभावेन गृहीत
इत्यर्थः; अन्ये 'वर्धकेन' इति पठन्ति, वर्धकेन छेदकेन हिंसा-
र्थिना केनचिद्गृहेण जुष्टो गृहीत इति व्याख्यानयन्ति ॥ १६ ॥

देवग्रहाः पौर्णमास्यामसुराः सन्ध्ययोरपि ॥
गन्धर्वाः प्रायशोऽष्टम्यां यक्षाश्च प्रतिपद्यथ ॥ १७ ॥
कृष्णक्षये च पितरः पञ्चम्यामपि चोरगाः ॥
रक्षांसि निशि पैशाचाश्चतुर्दश्यां विशन्ति च ॥ १८ ॥

इदानीं देवादिग्रहाणां ग्रहणकालमाह—देवग्रहा इत्यादि ।
असुरा असुरग्रहाः । सन्ध्ययोरपीत्यत्र अपिशब्दः पादपूर्णे ।
प्रायशोऽष्टम्यामिति प्रायःशब्दात् सन्ध्ययोरपि गन्धर्वा विश-
न्तीति लभ्यते । पितरः पितृग्रहाः । कृष्णक्षये कृष्णपक्षक्षये,
अमावस्यायामित्यर्थः । पञ्चम्यामपीति अपिशब्दात् कृष्णपक्ष-
क्षयेऽपि । उरगा नागग्रहाः ॥ १७ ॥ १८ ॥

दर्पणादीन् यथा छाया शीतोष्णं प्राणिनो यथा ॥
स्वमर्णि भास्करस्योस्त्रा यथा देहं च देहधृक् ॥
विशन्ति च न दृश्यन्ते ग्रहास्तद्वच्छरीरिणम् ॥ १९ ॥

ननु, देहं विद्वान्तो ग्रहाः कुतो न लक्ष्यन्त इत्याह—
दर्पणादीनित्यादि । दर्पण आदर्शः, आदिशब्दात् जलनेहखण्डा-
दिग्रहणम् । स्वमर्णि सूर्यकान्तं, भास्करस्योस्त्राः सूर्यरश्मयः ।
देहं गर्भशरीरं, देहधृक् जीवः; अन्ये देहधृक्शब्देन मनः
प्रतिपादयन्ति । ननु, भूतैः शरीरेऽनुप्रवेशः कियते न तु
शरीरिणि, तत्र कथं शरीरिणमिति ? उच्यते—अत्र शरीरि-
शब्देन शरीरमभिप्रेतं, स्थानिनि स्थानोपचारात् । यथा
छायाशीतोष्णादयो दर्पणप्राप्तिप्रवृत्तीन् विशन्तो न दृश्यन्ते
तद्वद्ग्रहा अपीत्यर्थः । अत्र छायादिदृष्टान्तचतुष्टयेन आदर्श-
तुभिः शरीरं क्षोभयित्वाऽनुप्रविश्य लिङ्गैरात्मानं दर्शयन्ती-
त्यर्थः । यथा देहं च देहधृकित्यनेन स्वमूर्तिमन्तर्निधाय विश-
न्तीति प्रदर्शितम् ॥ १९ ॥

तपांसि तीव्राणि तथैव दानं
व्रतानि धर्मो नियमाश्च सत्यम् ॥
गुणास्तथाऽष्टावपि तेषु नित्या
व्यस्ताः समस्ताश्च यथाप्रभावम् ॥ २० ॥

इदानीं ग्रहाणां तीव्रतपोनियमादियुक्तं प्रभाववत्तां च
दर्शयितुमाह—तपांसि तीव्राणीत्यादि । तपः तपनलक्षणम्
उपवासादि । व्रतानि शास्त्रोदितविधिना भोजनादिनियम-
नादि । धर्मः कायवाङ्मनसां सुचरितम् । गुणाः तथाऽष्टाविति
अग्निमा, लघिमा, महिमा, गरिमा, प्राप्तिः, प्राक्कर्म्यं,
इच्छित्वं, वक्षित्वं, इत्यष्टौ; अन्ये तु—आवेशश्चेतसो ज्ञानमर्थानां
छन्दतः क्रिया । दृष्टिः श्रोत्रं स्मृतिः कान्तिरिष्टतश्चाप्य-

दर्शनम्"—इत्यष्टविधमैश्वर्यमाहुः । तेषु ग्रहेष्वेते गुणा नित्या
न कादाचित्काः । व्यस्ता द्वित्रिचतुराः । समस्ताः सर्वे ।
यो यस्य प्रभाव इति यथाप्रभावम् । तत्र व्यस्ता गुणा
असुरादिग्रहाणां, समस्ता देवग्रहाणाम् ॥ २० ॥

न ते मनुष्यैः सह संविशन्ति
न वा मनुष्यान् क्वचिदाविशन्ति ॥
ये त्वाविशन्तीति वदन्ति मोहा-
त्ते भूतविद्याविषयादपोह्याः ॥ २१ ॥

तपोनियमादियुक्ता हि देवादिग्रहाः कथंचिदप्यशुचिं देहं
नाविशन्तीत्याह—न ते मनुष्यैरित्यादि । ते देवयोनयो मनुष्यैः
सह न संविशन्ति एकत्र न भवन्तीत्यर्थः । न वा मनुष्यान्
मानुषदेहान् क्वचिदाविशन्ति अनुप्रविशन्तीत्यर्थः । ये पुन-
र्वैद्या आविशन्तीति मोहादज्ञानात् प्रवदन्ति ते वैद्या भूतवि-
द्याविषयादपोह्या अपसारणीयास्त्याज्या इत्यर्थः । 'अपोह्या'
इत्यत्र 'अपेता' इत्यन्ये पठन्ति, तत्र ग्रहज्ञानाद्वाद्या
इत्यर्थः ॥ २१ ॥

तेषां ग्रहाणां परिचारका ये
कोटीसहस्रायुतपञ्चसंख्याः ॥

असुग्वसामांसभुजः सुमीमा
निशाविहाराश्च तमाविशन्ति ॥ २२ ॥

के तर्हि गृह्णन्तीत्याह—तेषामित्यादि । तेषां देवादीनां,
परिचारकाः प्रेष्याः कर्मकरा इत्यर्थः । कोटी शतलक्षप्रमाणं,
अयुतं दशसहस्रं, एतेन कोट्याः शतलक्षपरिमिताया यत् सहस्रं
तादृशैर्दशभिः सहस्रेत्रायुतं बोद्धव्यं, तेषां पद्मं चतुर्दशप्रमाणं
तदेव संख्या तेषां ते तथा । प्राक् 'असंख्येया ग्रहगणा' इत्य-
भिधाय अत्र कोट्यादिसंख्याया अभिधानं ग्रहगणानामन्यो-
न्यसाहस्रख्यापनार्थम् । सुमीमा अत्यर्थं मयङ्कराः । निशावि-
हारा रात्रौ भ्रमणशीलाः ॥ २२ ॥

निशाचराणां तेषां हि ये देवगणमाश्रिताः ॥
ते तु तत्सत्त्वसंसर्गाद्विज्ञेयास्तु तदज्ञानाः ॥ २३ ॥

देवाद्यनुचराणां स्वप्रभूणामिवानुकारो भवतीत्याह—निशा-
चराणामित्यादि । तेषां निशाचराणामनुचराणां मध्ये ये अनु-
चरा यं देवगणमाश्रितास्ते तदज्ञानाः तल्लक्षणा विज्ञेया इति
संबन्धः । कुत इत्याह—तत्सत्त्वसंसर्गात् देवादिसत्त्वसंयो-
गादित्यर्थः ॥ २३ ॥

देवग्रहा इति पुनः प्रोच्यन्तेऽशुचर्यश्च ये ॥
देववच्च नमस्यन्ते प्रत्यर्प्यन्ते च देववत् ॥ २४ ॥

देवग्रहा इत्यादि । ये पुनरनुचराः शुचयस्ते देवग्रहा
इति प्रोच्यन्ते । कुतः ? यतः शुचयः, शुचिरिव पुनस्तत्संसर्गा-
देव । देववच्च नमस्यन्ते देववन्नमस्क्रियन्ते । प्रत्यर्प्यन्ते देव-
वदित्यर्थः । अन्ये तु व्याख्यानयन्ति—तदज्ञानास्तदेवाकारा-
स्तथाविधा एव भवन्तीत्याह—अशुचयस्तु ते; ते पुनरशुचयो

मोहान्धत्वादशुद्धाः, अत एव गृह्णन्ति । देववज्रमस्कारः पूजा च तदञ्जनत्वादेव ॥ २४ ॥

स्वामिशीलक्रियाचाराः क्रम एव सुरादिषु ॥
निर्ऋतेर्या दुहितरस्तासां स प्रसवः स्मृतः ॥ २५ ॥

स्वामिशीलक्रियाचारा इत्यादि । शीलं स्वभावः । क्रमश्चायं पूर्वोक्तदेवग्रहशुचिलादिकः । सुरादिषु, देवग्रहेषु, यतस्तेऽपि स्वामिशीलक्रियाचाराः । देवग्रहा इत्यादिकं च श्लोकं कार्तिक-कुण्डो न पठति । तदञ्जनत्वेनैवास्वार्थस्य लब्धत्वात् । ननु, यदि 'तत्सत्त्वसंसर्गाच्छुचयः' तत् कथं मांसादिभुज इत्याह— निर्ऋतेर्या दुहितर इत्यादि । निर्ऋती रक्षसां पितामहः, तस्य या दुहितरः पुत्र्यस्तासां स देवाद्यनुचरणः प्रसवः, अतः प्रसूतिभावं न त्यजति ॥ २५ ॥

सत्यत्वात्पशुत्तेषु वृत्तिस्तेषां गणैः कृता ॥

तेषां वृत्तिविषयमाह—सत्यत्वादित्यादि । सत्यत्वात् शान्तो-क्तानुष्ठानात् । अपशुत्तेषु विपरीतानुष्ठानपरेषु । गणैः प्रहृगणैः । तेषामनुचरणां वृत्तिः कृता । केचित् 'गणैः' इत्यत्र 'ग्रहैः' इति पठित्वा ग्रहैः कृता वृत्तिरिति च व्याख्यानयन्ति ॥—

हिंसाविहारा ये केचिद्देवभावमुपाश्रिताः ॥ २६ ॥
भूतानीति कृता संज्ञा तेषां संज्ञाप्रवक्तृभिः ॥

अतो ग्रहाणां भूतसंज्ञं दर्शयन्नाह—हिंसाविहारा इत्यादि । हिंसाविहारा वधकीडनाः । देवभावं देवरूपम् । तेषां हिंसाविहाराणां भूतानीति संज्ञा कृता ॥ २६ ॥—

ग्रहसंज्ञानि भूतानि यस्माद्वेत्स्यनया भिषक् ॥ २७ ॥
विद्यया भूतविद्यात्वमत एव निरुच्यते ॥

भूतविद्याया निरुक्तिमाह—ग्रहसंज्ञानीत्यादि ॥ २७ ॥—

तेषां शान्त्यर्थमन्विच्छन् वैद्यस्तु सुसमाहितः ॥ २८ ॥
जपैः सनियमैर्होमैरारमेत चिकित्सितुम् ॥

इदानीं चिकित्सितमाह—तेषामित्यादि । तेषां देवाद्यनुचरणां । सुसमाहितः सुष्ठु सावधानः, आत्मानं परिरक्षन्तित्यर्थः । जपैरित्यादि । जपैः ओङ्कारपूर्वकगायत्र्याद्यावर्तनैरयुत-लक्षकोटिप्रयुतोपलक्षितैः । एतेन दैवव्यपाश्रयं चिकित्सितमुक्तम् ॥ २८ ॥—

रक्तानि गन्धमाल्यानि बीजानि मधुसर्पिणी ॥ २९ ॥
भक्ष्याश्च सर्वे सर्वेषां सामान्यो विधिर्न्यते ॥

सर्वग्रहाणां सामान्यचिकित्सांमाह—रक्तानीत्यादि । रक्तानि गन्धमाल्यानि कुङ्कुमरक्तकरवीरादीनि । बीजानि सर्पपयवप्रभृतीनि । भक्ष्याश्च सर्वे लङ्कुकफेनकगुडादयः ॥ २९ ॥—

१ 'स्वामिशीलक्रियाचारक्रमा एव सुरादिषु । निर्ऋतेर्या दुहितर-स्तासां सप्रसवाः स्मृताः' इति ह्याराणचन्द्रसंमतः पाठः । २ 'दिव्यं भावमुपाश्रिताः' इति पा० । ३ 'बीजानि यत्रलिखितानि बीजाक्ष-राणि' इति पा० ।

वस्त्राणि गन्धमाल्यानि मांसानि रुधिराणि च ३०
यानि येषां यथेष्टानि तानि तेभ्यः प्रदापयेत् ॥

सर्वेषां देवादिग्रहाणां विशेषचिकित्सितमाह—वस्त्राणी-त्यादि । यानि वस्त्रादीनि येषां देवाद्यनुचरणां यथा यादृशानि इष्टानि तानि वस्त्रादीनि तेभ्यः प्रदापयेदिति संबन्धः । इष्टत्वं च वस्त्रादिवस्तूनां विविधानां 'सन्नुष्टः शुचिरपि चेष्टगन्ध-माल्यः' इत्यादिग्रहलक्षणतोऽपि ज्ञातव्यम् । 'वस्त्राणि मद्यमां-सानि क्षीराणि' इति क्वचित् पाठः ॥ ३० ॥—

हिंसन्ति मनुजान् येषु प्रायशो दिवसेषु तु ॥ ३१ ॥
दिनेषु तेषु देयानि तद्भूतविनिवृत्तये ॥

वस्त्रादिप्रदानकालमाह—हिंसन्ति मनुजानित्यादि । देयानि वस्त्रादीनि ॥ ३१ ॥—

देवग्रहे देवग्रहे हुत्वाऽग्निं प्रा(दा)पयेद्वलिम् ॥ ३२ ॥
कुशास्त्वस्तिकपूपाज्यच्छत्रपायससंभृतम् ॥

बलिप्रदानाय व्याख्यानमाह—देवेत्यादि । देवग्रहे देवाय-तने, कुशा दर्माः, स्वस्तिको यवादिचूर्णैः कृतोऽधोभागे विस्तीर्ण ऊर्ध्वभागे तीक्ष्णो मध्ये वलित्रयमुद्राङ्कितो भक्ष्य-विशेषः, पूपः पूपलिका, आज्यं घृतम्; एतैः संभृतं बलिं दापयेदित्यर्थः ॥ ३२ ॥—

असुराय यथाकालं विद्ध्यन्त्वरदिषु ॥ ३३ ॥

असुराय यथाकालमित्यादि । असुराय असुरग्रहाय । यथा-कालमिति सन्ध्याकाले । विदध्यन्त् दद्यात्, बलिमित्यर्थः । चत्वारिंशदशु चतुष्पथ्यादिषु ॥ ३३ ॥

गन्धर्षस्य गवां मध्ये मैद्यमांसाम्बुजाङ्गलम् ॥

गन्धर्षस्येत्यादि । अम्बु पानीयं, जाङ्गलं मांसं, तच्च मांसो-पादानाल्लम्, अतः कृत्वादानं तस्य विशेषपरिग्रहार्थम्; अन्ये 'मद्यमांसाम्बुजाङ्गलं' इति पठन्ति, मद्यमांसाम्बुजाङ्गलं मद्याद्याकुलं संभृतं बलिमित्यर्थः । पुष्पप्रियत्वात् गन्धर्षाणा-मम्बुजं कमलोत्पलादि ॥—

हृद्ये वैश्वमनि यक्षस्य कुम्भाषासुकसुरादिभिः ॥ ३४ ॥
अतिमुक्तककुन्दाञ्जैः पुष्पैश्च वितरेद्वलिम् ॥

हृद्ये इत्यादि । कुम्भाषासुकसुरादिभिः कुम्भाषा यवपिष्ट-कृताः शृङ्गादकादयः, असुक रक्तम्, आदिशब्दात् भक्ष्यादयः । अतिमुक्तककुन्दाञ्जैरिति अतिमुक्तको माधवीलता 'अवेतक' इति लोके, अम्बुजानि उत्पलादीनि । कुम्भाषादिभिरतिमुक्त-कादिपुष्पैश्च मनोज्ञे गृहे यक्षस्य बलिं दद्यादित्यर्थः ॥ ३४ ॥—

नद्यां पितृग्रहायेष्टं कुशास्तरणभूषितम् ॥ ३५ ॥
नयामित्यादि । इष्टं बलिं तिलगुडपायसाधिकम् ॥ ३५ ॥

तत्रैवोपहरेन्नापि नागाय विविधं बलिम् ॥
तत्रैवेत्यादि । तत्रैव नद्याम् । विविधं गुडमध्वासवपायसै-र्नानाप्रकारम् ॥—

१ 'वस्त्राणि मद्यमांसानि क्षीराणि' इति पा० । २ 'मद्यं मांसं च जाङ्गलम्' इति पा० ।

चतुष्पथे राक्षसस्य भीमेषु गहनेषु वा ॥ ३६ ॥

चतुष्पथ इत्यादि । अत्रापि 'वितरेद्वलि' इति संबध्यते । विविधं मांसासृक्सुराविकारैरनेकप्रकारम् । किं चतुष्पथे एव बलिं दद्यादित्याह—भीमेषु गहनेषु वा; 'स्थानेषु' इत्यध्याहार्यम् ॥ ३६ ॥

शून्यागारे पिशाचस्य तीव्रं बलिमुपाहरेत् ॥

शून्यागार इत्यादि । तीव्रं बलिं आममांसपशूपहारमद्योक्तम् ॥—

पूर्वमाचरितैर्मन्त्रैर्भूतविद्यानिदर्शितैः ॥ ३७ ॥

न शक्या बलिभिर्जंतुं योगैस्तान् समुपाचरेत् ॥

पूर्वोक्तविधानेन जेतुमशक्यानां विशेषविधानमाह—पूर्वमित्यादि ॥ ३७ ॥—

अजर्क्षचर्मरोगाणि शल्यकोलूकयोस्तथा ॥ ३८ ॥

हिङ्गु मूत्रं च बस्तस्य धूमस्य प्रयोजयेत् ॥

पतेन शाम्यति क्षिप्रं बलवानपि यो ग्रहः ॥ ३९ ॥

प्राग्योगैरित्युक्तमतस्तानेव योगानाह—अजेत्यादि । अजः छगलः ॥ ३८ ॥ ३९ ॥

गजाद्वपिप्पलीमूलव्योषामलकसर्षपान् ॥

गोधानकुलमार्जारऋष्यपित्तप्रपेषितान् ॥ ४० ॥

मस्याभ्यञ्जनसेकेषु विदध्याद्योगतत्त्ववित् ॥

गजाहेत्यादि । गजाहा गजपिप्पली । मार्जारो बिडालः, ऋष्यो नीलाण्डो मृगमेदः, पित्तशब्दो गोधादिभिः प्रत्येकं संबध्यते । तेन गजाहादीन् गोधादिपित्तपेषितान्स्यादिषु दद्यादिति संबन्धः । अन्ये ऋष्यस्थाने मत्स्येति पठन्ति; तच्च, आशुपुस्तके ऋष्यस्य पाठो दृश्यते न मत्स्यस्य । नस्यादिषु पित्तपिष्टेन कथं सेकः कर्तुं पार्यत इत्यतः किञ्चित्तोयमालोडनार्थं देयम् । अत एव योगतत्त्वविदित्युक्तम् । अन्ये तु 'नस्याभ्यञ्जनयोगेषु' इति पठन्ति, अभ्यञ्जनमत्र अञ्जनमभिप्रेतं नस्याहाचर्यादिति च व्याख्यानयन्ति । मार्जारऋष्य(क्ष)पित्तप्रपेषितानित्यत्रासंहितानिर्देशश्छन्दोभङ्गभीतेः ॥ ४० ॥—

खराश्वश्वतरोलूककरभश्वशुगालजम् ॥ ४१ ॥

पुरीषं गृध्रकाकानां वराहस्य च पेषयेत् ॥

बस्तमूत्रेण तत्सिद्धं तैलं स्यात् पूर्ववद्धितम् ॥ ४२ ॥

खराश्वेत्यादि । खराश्वदीनां पुरीषं बस्तमूत्रेण पेषयेत्, ततस्तेन कल्केन छागमूत्रेण तत्सिद्धं तैलं पूर्ववद्धितं स्यादिति संबन्धः । खरो गर्दभः, अश्वतरो विसरः, करभ उष्ट्रः, श्व कुक्कुरो मांसैवर्गे प्रोक्तलक्षणः । वराहस्य चेति चकारेण पुरीषं समुचीयते । तत् तैलं पूर्ववद्धितस्याभ्यञ्जनसेकेषु विदध्यादित्यर्थः ॥ ४१ ॥ ४२ ॥

शिरीषबीजं लशुनं शुण्ठीं सिद्धार्थकं वचाम् ॥

१ 'ऋष्यपित्तप्रभावितान्' इति पा० । २ 'गृध्रं क(न्य)होर्वराहस्य' इति पा० । ३ 'क(न्य)होर्मसवर्गे प्रोक्तलक्षणः' इति पा० ।

मञ्जिष्ठां रजनीं कृष्णां बस्तमूत्रेण पेषयेत् ॥ ४३ ॥
वर्त्यश्छायाविशुष्कास्ताः सपित्ता नयनाञ्जनम् ॥

शिरीषबीजमित्यादि । सिद्धार्थकः श्वेतसर्षपः । कृष्णा पिप्पली । सपित्ता गोपित्तान्विता, प्रधानकल्पनया; अन्ये श्रुतत्वाद्गोधाद्यन्यतमपित्तं गृह्णन्ति । शिरीषबीजादीनि बस्तमूत्रेण पेषयेत्, ततो वर्त्यः सगोपित्ता छायाशुष्काः, ताभिर्नयनाञ्जनं कार्यमित्यर्थः ॥ ४३ ॥—

नक्तमालफलं व्योषं मूलं श्योनाकबिल्वयोः ॥ ४४ ॥
हरिद्रे च कृता वर्त्यः पूर्ववच्चयनाञ्जनम् ॥

नक्तमालफलमित्यादि । कृता वर्त्यः पूर्ववदिति बस्तमूत्रनिष्पिष्टाः छायाविशुष्काश्च सपित्ताः कार्याः ॥ ४४ ॥—

सैन्धवं कटुकां हिङ्गुं वयःस्थां च वचामपि ॥

बस्तमूत्रेण संपिष्टं मत्स्यपित्तेन पूर्ववत् ॥ ४५ ॥

ये ये ग्रहा न सिध्यन्ति सर्वेषां नयनाञ्जनम् ॥

ये ये ग्रहा इत्यादि । वयःस्था गुहूची । बस्तमूत्रेणेत्यत्र वाशब्दो लुप्तो द्रष्टव्यः; तेन बस्तमूत्रेण वा पिष्टं मत्स्यपित्तेन वेति लभ्यते । पूर्ववत् छायाशुष्कमञ्जनं कार्यमित्यर्थः ॥ ४५ ॥—

पुराणसर्पिलशुनं हिङ्गुं सिद्धार्थकं वचा ॥ ४६ ॥

गोलोमी चाजलोमी च भूतकेशी जटा तथा ॥

कुक्कुटा सर्पगन्धा च तथा काणविकाणिके ॥ ४७ ॥

घञ्जप्रोक्ता वयःस्था च शृङ्गी मोहनवल्लिका ॥

अर्कमूलं त्रिकटुकं लता स्रोतोजमञ्जनम् ॥ ४८ ॥

नैपाली हरितालं च रक्षोघ्ना ये च कीर्तिताः ॥

सिंहव्याघ्रक्षमार्जारद्वीपिवाजिगवां तथा ॥ ४९ ॥

श्वविच्छल्यकगोधानामुष्टस्य नकुलस्य च ॥

विट्त्वग्रोमवसामूत्ररक्तपित्तनखादर्यः ॥ ५० ॥

अस्मिन् वर्गे भिषक् कुर्यात्तैलानि च घृतानि च ॥

पानाभ्यञ्जनस्येषु तानि योज्यानि जानता ॥ ५१ ॥

अवपीडेऽञ्जने चैव विदध्याहुटिकीकृतम् ॥

विदधीत परीषेके कथितं, चूर्णितं तथा ॥ ५२ ॥

उद्धूलने, शृङ्गणपिष्टं प्रदेहे चावचारयेत् ॥

एष सर्वविकारांस्तु मानसानपराजितः ॥ ५३ ॥

हन्यादल्पेन कालेन जेहादिरपि च क्रमः ॥

पुराणसर्पिरित्यादि । लशति भिनन्ति रोगानिति लशुनम् । सिद्धार्थकः सिद्धप्रयोगारम्भकत्वात् श्वेतसर्षपः । गोलोमी दूर्वा । अजलोमी श्वेतदूर्वा । भूतकेशी मांसी । जटा गन्धमांसी । कुक्कुटा कुक्कुटाक्षोम्बी, वर्तमानप्रतिषु कुक्कुटीति दृश्यते, कुक्कुटी कुक्कुटसदृशकन्दा महौषधिः । सर्पगन्धा वर्षासु

१ 'ऋष्यप्रोक्ता' इति पा० । २ 'विट्त्वग्रोमवसामञ्जरक्तमूत्रनखत्वचः' इति पा० । ३ 'क्रमात्' इति पा० ।

छत्राकाराः । काणविकाणिके काकोलीक्षीरकाकोल्यौ । तथेत्यत्र
तिकेति, 'विकाणिके' इत्यत्र 'विषाणिके' इति च केचित् पठन्ति ।
तिक्ता कटुतुम्बी, विषाणिका मेघशृङ्गी । वज्रप्रोक्ता वज्रकन्दः,
सुहीत्यन्ये; 'वज्रप्रोक्ता' इत्यत्रान्ये 'ऋष्यप्रोक्ता' इति पठन्ति;
वयःस्था गुडूची । शृङ्गी कर्कटशृङ्गी । मोहनबलिका वटप-
त्रिका । लता प्रियङ्गुः । स्रोतोञ्जनं पर्णसानयां सिन्धुनदे वा
भवति । तल्लक्षणम्,—“वल्मीकशिखराकारं रूपे नीलोत्पल-
द्युति । स्रोतोञ्जनं प्रशंसन्ति तच्च प्रत्यजने हितम्—” इति ।
नैपाकी मनःशिला । रक्षोग्ना ये प्रकीर्तिता इति श्वेतसर्षपाः ।
'रक्षोग्नं यच्च कीर्तितं' इत्यन्ये, तत्र वद्राक्षं; अपरे तु 'यद्य-
द्रक्षोग्नमीरितं' इति पठन्ति, गुग्गुलुप्रवृत्तीनीति च व्याख्यान-
यन्ति । ऋक्षो भल्लुकः । द्वीपी चित्रकः । मार्जारो बिडालः ।
वाजी घोटकः । श्वावित् सेहि (डि)केति लोके । शल्यको गोधा-
नुकारी वज्रशल्यकः । विद्र पुरीषम् । नखल्लचः शक्रेण तनू-
कृतनखस्य तनूनि खण्डानि । अस्मिन् वर्गे पुराणसर्पिरित्या-
दिके यावद्रक्तमूत्रत्वगन्ते, तैलानि घृतानि च भिषक् कुर्यात्;
तानि च पानादिषु जामता वैद्येन योज्यानीति संबन्धः ।
'अस्मिन् वर्गे' इति वर्गग्रहणात् असमस्तेनाप्यनेन तैलादिकं
कर्तव्यमित्यर्थः । अवपीडो नस्यमेदः । गुटिकीकृतं वर्ता-
कृतम् । अस्मिन् वर्गे इति अवपीड इत्यादिष्वनुवर्त्य संब-
ध्यते । तेनास्मिन् वर्गे यत् कथितं काथस्तत् परिषेके विद-
धीत, तथा चूर्णितमुद्गलेने विदधीत, श्लक्ष्णपिष्टं प्रदेहे अव-
चारयेदित्यर्थः । एष गणोऽपराजितो नाम सर्वविकारान् मान-
सीन् ग्रहकृतांश्चोन्मादादीनल्पेन कालेन निहन्यादिति संबन्धः;
अन्ये अपराजितानिति पठन्ति, तत्र अपरैः प्रयोगैरजितान्
मानसान् विकारान् हन्यादित्याह—क्षेडादिरपि च कमः । आदि-
शब्दात् खेदवमनविरैकादि ॥ ४६-५३ ॥—

न चाचौक्षं प्रयुञ्जीत प्रयोगं देवताग्रहे ॥ ५४ ॥

न चाचौक्षमित्यादि । अचौक्षमपत्रिं प्रयोगं देवताग्रहे देवा-
दिग्रहे न प्रयुञ्जीतेत्यर्थः । अन्ये न चायुक्तमिति पठन्ति ॥ ५४ ॥

ऋते पिशाचादन्यत्र प्रतिकूलं न चाचरेत् ॥

देवताग्रह इत्यत्र सामान्यवचनात् सर्वेष्वपि ग्रहेषु निषेधः
प्राप्त इत्यत आह—ऋते पिशाचादित्यादि । ऋते पिशाचात्
पिशाचग्रहं विहाय, अन्येषु ग्रहेषु, प्रतिकूलं निषिद्धम्; अन्य-
त्रेत्यत्रापि ऋते पिशाचादिति संबध्यते; तेन पिशाचादन्यत्र
प्रतिकूलं न च आचरेत्; एतेन पिशाचग्रहे अर्चां प्रति-
कूलं चोचितमित्युक्तम् ॥—

वैद्यातुरौ निहन्युस्ते ध्रुवं क्रुद्धा महौजसः ॥ ५५ ॥

पिशाचादन्यत्र प्रतिकूलाचरणे किं स्यादित्याह—वैया-
तुरौ निहन्युरित्यादि । ते देवादिग्रहा ध्रुवमवश्यमनुचिता-
चरणात् क्रुद्धाः सन्तो वैद्यातुरौ निहन्युरित्यर्थः । महौजसः
महाप्रभावाः ॥ ५५ ॥

हिताहितीये यच्चोक्तं नित्यमेव समाचरेत् ॥

हिताहारादिकं निर्दिशन्नाह—हिताहितीये यदित्यादि ।
यच्चोक्तं रक्तशाल्यादिकं तन्नित्यमेव आचरेदित्यर्थः । 'हिता-
हितीये' इत्यत्र 'हिताहितं च' इत्यन्ये पठित्वा व्याख्यानयन्ति—
व्रणितोपासनीयोक्तं हिताहितीयोक्तं च हितविधानं नित्यं समा-
चरेदहितं च परिहरेदित्यर्थः ॥—

ततः प्राप्स्यति सिद्धिं च यशश्च विपुलं भिषक् ५६

इति सुश्रुतसंहितायामुत्तरतन्त्रान्तर्गते भूत-

विद्यातन्त्रेऽमानुषोपसर्गप्रतिषेधो नाम

(प्रथमोऽध्यायः, आदितः) षष्टि-

तमोऽध्यायः ॥ ६० ॥

हिताचरणफलमाह—तत इत्यादि । ततो हिताहितप्रतिपा-
दितक्रियाचरणात् ग्रहमुक्तिलक्षणं सिद्धिमातुरः प्राप्स्यति, भिषक्
विपुलं यशश्च प्राप्स्यतीति । कार्तिककुण्डस्त्वमुं पाठं न
पठति ॥ ५६ ॥

इति श्रीडल्ह(ड)णविरचितायां निबन्धसंप्रदाख्यायां

सुश्रुतव्याख्यायामुत्तरतन्त्रेऽमानुषोपसर्गप्रतिषेधो

नाम षष्ठितमोऽध्यायः ॥ ६० ॥

एकषष्टितमोऽध्यायः ।

अथातोऽपस्मारप्रतिषेधमध्यायं व्याख्यास्यामः १

यथोवाच भगवान् धन्वन्तरिः ॥ २ ॥

अमानुषोपसर्गप्रतिषेधानन्तरं मनःप्रदुष्टिसामान्यात् ग्रहचि-
कित्तिस्तस्यात्रापि शस्त्रलादपस्मारप्रतिषेधारम्भः—अथात
इत्यादि । अथेत्यादिकं पूर्ववद्व्याख्येयम् । अपसब्दो गमनार्थः,
स्मारः स्मरणं, अपगतः स्मारो यस्मिन् रोगे सोऽपस्मारः; तस्य
प्रतिषेधः चिकित्सितम् ॥ १-३ ॥

स्मृतिभूतार्थविज्ञानमपश्च परिवर्जने ॥

अपस्मार इति प्रोक्तस्ततोऽयं व्याधिरन्तकृत् ॥ ३ ॥

अपस्मारस्य निरुक्तिमाह—स्मृतिरित्यादि । भूतार्थज्ञानाप-
स्मरणादयं व्याधिरपस्मार इति प्रोक्तः । अन्तकृत् विनाशकृत्,
अपस्मरणभावाज्जलाम्यादौ प्रपतनात्; अन्ये तु अन्तकृदव-
स्थायां, सा चावस्था 'अपस्मरन्तं बहुशः क्षीणं' इत्यादिका ॥ ३ ॥

मिथ्यातियोगेन्द्रियार्थकर्मणामभिसेवनात् ॥

विरुद्धमलिनाहारविहारकुपितैर्मलैः ॥ ४ ॥

वेगनिग्रहशीलानामहिताशुचिभोजिनाम् ॥

रजस्तमोभिभूतानां गच्छतां च रजस्वलाम् ॥ ५ ॥

तथा कामभयोद्वेगक्रोधशोकादिभिर्भृशम् ॥

चेतस्यभिहृते पुंसामपस्मारोऽभिजायते ॥ ६ ॥

अपस्मारोत्पत्तिकारणस्य चित्ताभिघातस्य हेतूनाह—मिथ्ये-
त्यादि । अत्रायोगो लुप्तो द्रष्टव्यः, तेन मिथ्यायोगायोगातियोगैः;
केचित् मिथ्यादियोगेति पठित्वा आदिशब्देनैव अतियोगमयोगं
च गृह्णन्ति । इन्द्रियार्थानां स्पर्शादीनां, कर्मणां कामबाह्या-
नसानाम् । अथ शब्दादीनां मिथ्यायोगादयः कथ्यन्ते—तत्र

परुषेष्टविनाशादिश्रवणं मिथ्यायोगः, पटहाद्यतिशब्दध्वनम-
तियोगः, सर्वेशोऽश्रवणमयोगः; तथा शीतादिस्पर्शानां वैप-
रीत्येनोपसेवनं मिथ्यायोगः, अतिशीतारीनामतिसेवनमतियोगः;
सर्वेशोऽसेवनमयोगः; अतिविह्वलादिदर्शनं मिथ्यायोगः, अति-
सेजसामतिदर्शनमतियोगः, सर्वथाऽनवलोकनमयोगः; तथाऽ-
योग्यरसानामादानं मिथ्यायोगः, रसानामत्यादानमतियोगः,
रसानां सर्वथाऽनादानमयोगः; पूष्याद्याघ्राणं मिथ्यायोगः, अति-
तीक्ष्णादिगन्धानामत्याघ्राणमतियोगः, सर्वेशोऽघ्राणमयोगः; तथा
कायिककर्मणो व्यायामादेर्निषिद्धकालादिषु सेवनं मिथ्यायोगः,
अतिसेवनमतियोगः, सर्वेशोऽनुपसेवनमयोगः; तथा वाचनि-
कर्मणः परुषानृतादिभाषणं मिथ्यायोगः, अतिवाचनदिकम-
तियोगः, सर्वथा मौनमयोगः; तथा मानसकर्मणः शोकादिचि-
न्तनं मिथ्यायोगः, अतिमात्रचिन्तनादिकमतियोगः, सर्वथाचि-
न्तनमयोगः । विरुद्धं हिताहितीयोक्तम् । मलिनशब्द आहा-
रविहारभ्यां संबध्यते; तत्र मलिनाहारः पूतिद्वेष्टामेध्यपर्यु-
षिताः, मलिनो विहारो दृष्टदृष्टार्थः स्मार्तवचनात् ज्ञातव्यः ।
कुपितैर्मलेरित्यत्र मला वातपित्तश्लेष्माणो रजस्तमसी च,
देहमलिनिकरणादुच्यन्ते । वेगेत्यादि । वेगा विष्णुत्रादीनां
तेषां वेगानां निग्रहो धारणं, तत्र शीला वेगनिग्रहरताः ।
अहिताशुचिभोजिनामिति यद्यप्येपोऽर्थो विरुद्धमलिनाहारात्
इत्यनेनैव प्राप्तः, तथाऽप्यत्यर्थहेतुत्वापादनार्थं पुनः पाठः ।
रजस्वलां दृष्टार्तवाम् । एतैर्हेतुभिश्चिते उपहते दूषिते सति
अपसारोऽभिजायते ॥ ४-६ ॥

**दृक्कम्पः शून्यता खेदो ध्यानं मूर्च्छा प्रमूढता ॥
निद्रानाशश्च तस्मिन् भविष्यति भवन्त्यथ ॥ ७ ॥**

हेतुनिधाय पूर्वरूपमाह—दृदित्यादि । प्रमूढता अतिशयेन
विचेतनत्वम् । तस्मिन् अपसारे ॥ ७ ॥

**संज्ञावहेषु स्रोतःसु दोषव्याप्तेषु मानवः ॥
रजस्तमःपरीतेषु मूढो भ्रान्तेन चेतसा ॥ ८ ॥
विक्षिपन् हस्तपादं च विजिह्वभूर्विलोचनः ॥
दन्तान् खादन् घमन् फेनं विवृताक्षः पतेत् क्षितौ ९
अल्पकालान्तरं चापि पुनः संज्ञां लभेत सः ॥
सोऽपसार इति प्रोक्तः**

आभूपमभिधाय रुममाह—संज्ञावहेषुत्यादि । संज्ञावहेषु
स्रोतःस्विति कथं बहुवचनं, अतो धमनीव्याकरणे 'द्वाभ्यां
प्रयुध्यते' इत्यनेन द्वे एव संज्ञावहे स्रोतसी उक्तेः सत्यं,
द्वयोरपि स्रोतसोः सूक्ष्माणं प्रतानानां बहुत्वात् स्रोतःस्वित्यु-
क्तम् । दोषव्याप्तेषु वातादिदोषाभिभूतेषु । रजस्तमःपरीतेषु
रजस्तमोव्याप्तेषु । मूढो मोहयुक्तः । केन कृत्वा मूढः ? भ्रान्तेन
चेतसा चित्तभ्रान्त्येत्यर्थः । विक्षिपन् इतस्ततः क्षिपन् । विजि-
ह्वभूः विलोचनः वक्रभूनेत्रः । विवृताक्ष उच्छलिताक्षः । यस्मिन्

१ 'सूक्ष्मादिदर्शनं मिथ्यायोगः' इति पा० । २ 'स्युतिषु विहा-
तव्या' इति पा० । ३ 'वाक्यन्' इति पा० ।

विकारे विक्षिपन् हस्तपादमित्यादिषुः सन् आतुरः क्षितौ
पतति स विकारोऽपसार इति प्रोक्त इति संबन्धः ॥८॥१॥—

**स च दृष्टश्चतुर्विधः ॥ १० ॥
वातपित्तकफैर्नृणां चतुर्थः सभिपाततः ॥**

अपसारस्य संख्यामाह—स च दृष्ट इत्यादि । चतुर्विध
इति संख्याकरणं द्वन्द्वजापसारनिषेधार्थम् । द्वन्द्वजासंभवस्तु
व्याधिस्वभावात् । चातुर्विध्यं विशृण्वन्माह—वातपित्तकफैरि-
त्यादि । वातादिभिः त्रयः ॥ १० ॥—

**वेपमानो दशन् दन्तान् श्वसन् फेनं वमन्नपि ॥११॥
यो ब्रूयाद्विकृतं सत्त्वं कृष्णं मामनुधावति ॥
ततो मे चित्तनाशः स्यात् सोऽपसारोऽनिलात्मकः ॥**

वातादिजत्वेनापसारलक्षणमाह—वेपमान इत्यादि । वेप-
मानः कम्पमानः । दशन् खादन् दन्तान् । श्वसन् श्वासं
कुर्वन् । विकृतं विकृतरूपं सत्त्वम् । कृष्णमित्यत्र कृष्णसत्त्वद-
र्शनम्, असत् एव संज्ञावहस्रोतगतवातप्रभावात्; न पुनः सत्त्वं
पिशावादिकं भूतमभिप्रेतम् । तन्त्रान्तरेऽपि "परुषारुणकृ-
ष्णानि पश्येद्द्रवाणि चानिलात्" इत्यादिना कृष्णादिरूपदर्शन-
मेवोक्तम् । एवं पित्तकफापसारयोरपि बोद्धव्यम् ॥११॥१२॥

**तृप्तापस्वेदमूर्च्छातो धुन्वन्नृणानि विह्वलः ॥
यो ब्रूयाद्विकृतं सत्त्वं पीतं मामनुधावति ॥ १३ ॥
ततो मे चित्तनाशः स्यात् स पित्तभव उच्यते ॥**

पित्तापसारलक्षणमाह—तृडित्यादि । तृद्र पिपासा ।
तापः सन्तापः । धुन्वन् विक्षिपन् । अज्ञानि हस्तपादादीनि ।
विह्वलो विकलः ॥ १३ ॥—

**शीतहृत्लासनिद्रार्तः पतन् भूमौ वमन् कफम् ॥१४॥
यो ब्रूयाद्विकृतं सत्त्वं शुक्लं मामनुधावति ॥
ततो मे चित्तनाशः स्यात् सोऽपसारः कफात्मकः ॥**

कफजापसारलक्षणमाह—शीतहृत्लासेत्यादि । हृत्लासः थूक-
रणम् ॥ १४ ॥ १५ ॥

हृदि तोदस्तृड्क्लेदलिष्वप्येतेषु संख्यया ॥

वाताद्यपसारेषु प्रत्येकमेकैकं लक्षणमाह—हृदि तोद
इत्यादि । हृदि तोदो व्यथा,—वातिके; तृद्र पिपासा,—पैतिके;
उत्क्लेशः श्लेष्मनिष्ठीवनं,—कफजे; एतेषु त्रिषु वातादिजापसा-
रेषु यथासंख्यं हृत्तोदादिलक्षणं ज्ञेयमिति संबन्धः ॥—

प्रलापः कूजनं क्लेशः प्रत्येकं तु भवेदिह ॥ १६ ॥

वातादिजापसारेषु प्रत्येकं प्रलापादिलक्षणत्रितयमाह—
प्रलापः कूजनमित्यादि । प्रलापादिकं त्रयं वातादिजापसारेषु
त्रिष्वपि प्रत्येकं बोद्धव्यं न यथासंख्यम् ॥ १६ ॥

सर्वलिङ्गसमवायः सर्वदोषप्रकोपजे ॥

सर्वजापसारलक्षणमाह—सर्वलिङ्गसमवाय इत्यादि । सर्व-
लिङ्गसमवायो वातादिलिङ्गसमवायः । सर्वदोषप्रकोपज इति
प्रकोपोपादानात् स्वकीयकारणप्रकुपितदोषप्रयज इति बोद्धव्यं,
न कुपितैकदोषप्रकोपितसर्वदोषज इति ॥—

अनिमित्तागमाद्याधेर्गमनादकृतेऽपि च ॥ १७ ॥
आगमाद्याप्यपस्मारं वदन्यन्ये न दोषजम् ॥

स्वमतेनापस्मारस्य दोषजत्वं प्रदर्श्य परमतेनागन्तुकत्वमाह—अनिमित्तागमादित्यादि । अनिमित्तागमात् अकारणोत्पादनात्, आकस्मिकोद्भवदित्यर्थः । गमनादकृतेऽपि चेत्यत्र 'प्रतीकारे' इति शेषः; तेन प्रतीकारे अकृतेऽपि व्याधेर्गमनादुपशमादित्यर्थः । अकृतेऽपीत्यत्र अकृतादिति क्वचित्; तत्र, अकृतात् प्रतीकाराद्भेषजेनेति द्रष्टव्यम् । आगमाच्चेति स्वकीयात्; न पुनश्चेत्तरस्मात्, तत्र दोषजत्वेनापस्मारस्य दर्शितत्वात् । 'वदन्यन्ये न दोषजं' इत्यत्र अन्ये 'वदन्यन्योन्नादोषजम्' इति पठन्ति, अन्योन्यदोषजं रजस्तमोदोषजमित्यर्थः । अपरे तु 'अन्योन्यदूषणात्' इति पठन्ति । तत्र कायमनसोरन्योन्यदूषणात् ॥१७॥—

क्रमोपयोगाद्दोषाणां क्षणिकत्वान्त्यैव च ॥ १८ ॥
आगमाद्देश्वरूप्याच्च स तु निर्दोष्यते बुधैः ॥
देवे वर्षत्यपि यथा भूमौ बीजानि कानिचित् ॥१९॥
शरदि प्रतिरोहन्ति तथा व्याधिसमुद्भवः ॥
स्थायिनः केचिदल्पेन कालेनाभिप्रवर्धिताः ॥ २० ॥
दर्शयन्ति विकारांस्तु विश्वरूपान्निसर्गतः ॥
अपस्मारो महाव्याधिसत्साद्दोषज एव तु ॥ २१ ॥

परमतनिराकरणाय स्वमतमाह—क्रमोपयोगादित्यादि । स तु पुनरपस्मारः क्रमोपयोगादित्यादिहेतुभिश्चतुर्भिर्दोषज एव बुधैः पण्डितैर्निर्वेप्यते कथयत इत्यर्थः । अत्र हेतुमाह—क्रमोपयोगाद्दोषाणामिति संचयादिक्रमेण दोषाणां विकारजननयोगादित्यर्थः; एतेन, अनिमित्तागमाद्याधेरिति हेतुनिराकृतः । तथा सर्वपरिषदाद्यायुर्वेदस्य सौगतमतमवलम्ब्य 'गमनादकृतेऽपि च' इत्यस्य हेतुनिराकरणाय हेतुमाह—क्षणिकत्वात्तयैव चेति । तथैव वातादीनां क्षणिकत्वाद्द्वितीयोऽपि हेतुनिराकृतः । यतो यावन्मात्रो दोषवेगोऽभूत् तावन्मात्रस्यापगमादकृतेऽपि प्रतीकारे व्याधेरपगमः । तृतीयं हेतुमाह—आगमाच्चेति; स्वतन्त्रात् परतन्त्राच्चेत्यर्थः । तत्रागमे स्वतन्त्रे परतन्त्रे च वातिक-पैतिक-श्लैष्मिक-सांनिपातिकाश्चत्वारोऽपस्मारा अभिहिता इति । चतुर्थं हेतुमाह—वैश्वरूप्याच्चेति विश्वेषां समस्तानां वातपित्तश्लेष्मणां मनोदोषयो रजस्तमसोश्च रूपं नानाप्रकारं लिङ्गं यस्यापस्मारस्य स तथा, तद्भावो वैश्वरूप्यं तस्मात् । 'स तु' इत्यत्रान्ये 'तत्र' इति पठन्ति, व्याख्यानयन्ति च—तत्र अपस्मारे । यदैवं तर्हि वातपित्तश्लेष्मणां सदैव देहे सद्भावात् सन्ततमपस्मारः स्यादतस्तन्निराकरणार्थमाह—देवे वर्षतीत्यादि । वर्षत्यपि मेघे भूमौ सुकृष्टायामपि अङ्कुरजननसमर्थान्यपि कानिचिद्बीजानि शरयेव प्ररोहन्ति, तथा सर्वरोगबीजानां वातादीनां कदाचित् कस्यचिदपस्मारादिव्याधेरङ्कुर-

स्थानीयस्य निदानादिसङ्गमे सत्यपि कृष्यादिसमुदायेनैव समुद्भवो भवतीत्यर्थः । अन्ये लन्यथा व्याख्यानयन्ति—ननु, संचयादिक्रमेणोपयोगश्चेद्दोषाणां तदा पुनः कथमल्पेनैव कालेन तद्विकारोद्गमः स्यादित्यत आह—देवेऽवर्षतीत्यादि । अवर्षति देवे यथा शरत्काले भूमौ स्तिमित्वात् कानिचिद्बीजानि प्ररोहन्त्येव, तथाऽल्पेनापि कालेन शरीरस्था दोषाः किञ्चिदुपचिता विकारं जनयन्तीति । एतदेव स्पष्टीकुर्वन्नाह—स्थायिन इत्यादि । स्थायिनः अवश्यमवस्थायिनो वातादयः, परं केचिदल्पेनापि कालेनाभिप्रवर्धिताः सन्तो विश्वरूपान् नानारूपान् विकारान् दर्शयन्ति । कुतः ? निसर्गतो दूषणस्वभावादित्यर्थः । अपस्मारो महाव्याधिरित्यादि । तस्मादिति पूर्वोक्तमोपयोगादिहेतुसमुहादपस्मारो दोषजो न तु भूतावेशज इति सिद्धान्तः १८-२१

तस्य कार्यो विधिः सर्वो य उन्मादेषु वक्ष्यते ॥
पुराणसर्पिषः पानमभ्यङ्गश्चैव पूजितः ॥ २२ ॥
उपयोगो ग्रहोक्तानां योगानां तु विशेषतः ॥
ततः सिध्यन्ति ते सर्वे योगैरन्यैश्च साधयेत् ॥
शिशुकृद्भृङ्गकिण्वाहिनिम्बत्वग्रससाधितम् ॥ २३ ॥
चतुर्गुणे गवां मूत्रे तैलमभ्यङ्गने हितम् ॥

इदानीं चिकित्सितमाह—तस्य कार्यो विधिरित्यादि । तस्य अपस्मारस्य । ननु, उन्मादे यो विधिः पठिष्यमाणोऽस्ति तं विधिमपस्मारे निर्दिश्य तत्रैव किमिति नातिदिश्यते ? उच्यते,—उन्मादे तस्यातिशयेन हितत्वादित्यर्थः । अभ्यङ्गश्चैवेति पुराणसर्पिषा, अस्य त्रिदोषप्रत्वात् । ग्रहोक्तविधिमुपदिशति—उपयोग इत्यादि । शिशुकृद्भृङ्गत्यादि । शिशुः शोभाजनकः, कृद्भृङ्गः अरुद्धः, स्योवाक इत्यन्ये, किणिही श्वेतस्यन्दः; त्वग्रससाधितमिति खण्डककलं, रसः खरसः; एतेन कलकखरसाभ्यां साधितमिति बोद्धव्यम् । मूत्रे इति चेतोविकारहरेत्वेन हस्तिच्छलगमेडमूत्राणां निर्दिष्टत्वात्तन्निषेधार्थं 'मूत्रे' इति कृतम् । तैलं तिलतैलम् ॥ २२ ॥ २३ ॥—

गोधानकुलनागानां पृषतर्क्षगवामपि ॥ २४ ॥
पित्तेषु सिद्धं तैलं च पानाभ्यङ्गेषु पूजितम् ॥

द्वितीयतैलमाह—गोधानकुलनागानामित्यादि । नागो हस्ती । पृषतः चित्रलो मृगः । ऋक्षो मल्लुकः । गोघादीनां पित्तेषु पृथक् खेइसमेषु सिद्धं तैलमित्यर्थः ॥ २४ ॥—

तीक्ष्णैरुभयतोभागैः शिरश्चापि विशोधयेत् ॥२५॥

तैलमभिधाय शिरोविरेचनमाह—तीक्ष्णैरित्यादि । तीक्ष्णैरुभयतोभागैः विषाणिकाब्राह्मीकारवेल्कादिभिः । अन्ये तु 'तीक्ष्णैरुभयतोभागैः शिरसश्च विरेचनैः' इति पठन्ति, व्याख्यानयन्ति च—तीक्ष्णैरित्युभयत्र संबध्यते । तेन उभयतोभागैर्वेचनविरेचनैस्तीक्ष्णैश्च शिरोविरेचनैरुपाचरेदिति संबध्यते ॥ २५ ॥

१ 'बोद्धव्यम्' इति पा० । २ 'नानारूपत्वादपस्मारस्य दोषान्विता नानारूपत्वेन संभवति, तस्माद्दोषजा एवापस्मारा इति' इति पा० । ३ 'व्याधिविशेषस्य' इति पा० ।

१ 'स्वमतम्' इति पा० ।

पूजां रुद्रस्य कुर्वीत तद्गणानां च नित्यशः ॥

केचिदत्र दैवव्यपाश्रयं चिकित्सितं पठन्ति—पूजां रुद्र-
स्येत्यादि ॥—

घातिकं वस्तिभिश्चापि पैत्तिकं तु विरेचनैः ॥ २६ ॥

कफजं वमनैर्धामानपसारमुपाचरेत् ॥

सामान्यं चिकित्सितं निर्दिश्य वातादिभेदेनापसारणां
चिकित्सां निर्दिशन्नाह—घातिकमित्यादि । केचिदिमं पठं
पञ्चगव्याख्यघृतपाठस्याग्रं पठन्ति ॥ २६ ॥—

कुलत्थयवकोलानि शण्डीजं पलङ्कषाम् ॥ २७ ॥

जटिलां पञ्चमूत्रयौ द्वे पथ्यां चोत्काथ्य यत्नतः ॥

वस्तमूत्रयुतं सर्पिः पचेत्तद्घातिके हितम् ॥ २८ ॥

वातादिजापसारेषु घृतं निर्दिशन्नाह—कुलत्थेत्यादि ।
कोलं बदरम् । पलङ्कषा गुग्गुलुः । जटिला मांसी । पञ्चमूल्या द्वे
इति शालिपर्णादिर्वैल्वादिश्च, एरण्डजिन्वाथे इत्यन्ये । पथ्या
हरीतकी । 'यत्नत' इत्यत्रान्ये 'योगत' इति पठन्ति । योगतो-
प्रहणात् काथमूत्रयोर्मध्ये एकं चतुर्गुणमेकं च समं प्राह्यमिति
व्याख्यानयन्ति ॥ २७ ॥ २८ ॥

काकोल्यादिप्रतीवापं सिद्धं च प्रथमे गणे ॥

पयोमधुसितायुक्तं घृतं तत् पैत्तिके हितम् ॥ २९ ॥

काकोल्यादिप्रतीवापमित्यादि । काकोल्यादिप्रतीवापं काको-
ल्यादिकल्कम् । सिद्धं च प्रथमे गणे विदारिगन्धादिके काशी-
कृते इति ज्ञेयम् । कुतः ? काकोल्यादिकल्कोपदेशात् । पयः
क्षीरम् । सिता शर्करा । क्षीरादिप्रक्षेपयुक्तं घृतं हितम् ॥ २९ ॥

कृष्णावचामुस्तकाद्यैर्युक्तमारग्वधादिके ॥

पक्वं च मूत्रवर्गे तु श्लेष्मापसारिणे हितम् ॥ ३० ॥

कृष्णावचेत्यादि । कृष्णावचामुस्तकाद्यैरिति पिप्पल्यादिबन्धा-
दिमुस्तार्थः कथितैः, आरग्वधादिकैः कल्कीकृतैः, मूत्रवर्गेऽष्टविधे
सिद्धं पक्वं घृतं श्लेष्मापसारिणे हितमित्यर्थः । अन्ये मूत्रवर्गेष्वि-
त्यत्र चेतोविकारहरत्वेन छागोर्भ्रहस्तिमूत्राणि वृहन्ति ॥ ३० ॥

सुरद्रुमवचाकुष्ठसिद्धार्थव्योषहिङ्गुभिः ॥

मञ्जिष्ठारजनीयुग्मसमङ्गात्रिकलाम्बुदैः ॥ ३१ ॥

करञ्जबीजशैरीपगिरिकर्णाहुताशनैः ॥

सिद्धं सिद्धार्थकं नाम सर्पिर्मूत्रचतुर्गुणम् ॥ ३२ ॥

कृमिकुष्ठगरभ्वासबलासविषमज्वरान् ॥

सर्वभूतप्रहोन्मादानपसारान्श्च नाशयेत् ॥ ३३ ॥

सिद्धार्थकं सर्पिराह—सुरद्रुमेत्यादि । सुरद्रुमः देवदारु ।
सिद्धार्थः सर्वपः । व्योषं झुण्ठीमरीचपिप्पल्यः । रजनीयुग्मं
हरिद्राद्वयम् । समङ्गा लज्जालुः । अम्बुदो मुस्ता । शैरीषं
शिरीषधीजम् । गिरिकर्णा श्वेतसन्दा । हुताशनः चित्रकः ।
एतैः कल्कीकृतैर्मूत्रचतुर्गुणं सर्पिः सिद्धं सिद्धार्थकं नामेति
संबन्धः । गरः कृत्रिमं विषम् । बलसः श्लेष्मा ॥ ३१-३३ ॥

दशमूलेन्द्रवृक्षत्वङ्मूर्वाभार्गीफलत्रिकैः ॥

शम्पाकश्रेयसीसप्तपर्णापामार्गफलगुभिः ॥ ३४ ॥

शूतैः कल्कैश्च भूनिम्बपृतीकव्योषचित्रकैः ॥

त्रिवृत्पाठानिशायुग्मसारिवाद्द्वयपौष्करैः ॥ ३५ ॥

कटुकायासदन्त्युग्रानीलिनीकिमिशत्रुभिः ॥

सापिरेभिश्च गोक्षीरदधिसूत्रशक्रद्रसैः ॥ ३६ ॥

साधितं पञ्चगव्याख्यं सर्वापसारभूतनुत् ॥

चातुर्थकक्षयश्वासानुन्मादांश्च नियच्छति ॥ ३७ ॥

पञ्चगव्यमाह—दशमूलेत्यादि । इन्द्रवृक्षः कुटजः, तस्य
त्वक्; अन्ये लक्ष्मणदेन लवमाहुः । मूर्वा चोरसायुः । फल्युः
काष्ठोदुम्बरिका । शूतैः कथितैः । भूनिम्बः किरातकः । पृतीकः
चिरबिल्वः । व्योषं त्रिकटुकम् । निशायुग्मं हरिद्राद्वयम् ।
सारिवाद्द्वयम् आस्फोता कार्कैवली च । पौष्करं पुष्करमूलम् ।
यासो दुरालभा, दन्ती दन्तिनी, उषा वचा, नीलिनी रजनिक्का
शारदफला, कृमिशत्रुः विडङ्गम्, दशमूल्यादिभिः काष्ठोदुम्बरी-
कान्तैः कथितैर्भूनिम्बादिभिः कृमिशत्रुपर्यन्तैः । कल्कीकृतैर्गो-
क्षीरादिभिः प्रत्येकं द्वेहसमैः साधितं सर्पिः पञ्चगव्याख्यं सर्वा-
पसारानीत्रियैच्छतीत्यर्थः ॥ ३४-३७ ॥

भार्गीशूते पचेत् क्षीरे शालितण्डुलपायसम् ॥

त्र्यहं शुद्धाय तं भोक्तुं वराहायोपकल्पयेत् ॥ ३८ ॥

ज्ञात्वा च मधुरीभूतं तं विशस्यान्नमुद्धरेत् ॥

त्रीन् भागांस्तस्य चूर्णस्य किण्वभागेन संसृजेत् ३९

मण्डोदकार्थं देयश्च भार्गीकाथः सुरशीतलः ॥

शुद्धे कुम्भे निदध्याच्च संभारं तं सुरां ततः ॥ ४० ॥

जातगन्धां जातरसां पायसेदातुरं भिषक् ॥

भार्गीशूते इत्यादि । भार्गीशूते क्षीरे शालितण्डुलपायसं
पचेदिति संबन्धः । अत्र क्षीरसाधनविधिः—चतुर्थांशं भार्गी-
कल्कं दत्त्वा चतुर्गुणेन जलेन क्षीरं साधनीयम् । त्र्यहं शुद्धाय
त्रिदिनमुपोषिताय वराहाय तं पायसं भोक्तुं प्रकल्पयेत्
दशादित्यर्थः । मधुरीभूतं श्लेष्मसंसृष्टं विदाहावस्वामप्रा-
प्तम्; अन्ये तु मधुरीभूतं विषीभूतमिति व्याख्यानयन्ति,
यतो मधुरशब्दो विषे वर्तते । अथ पायसः कथं विषीभव-
तीति चेत्? सत्यं, आधारप्रभावात् । विषीभूतं वराहस्यैव
लालस्रावमूर्च्छादिविषलिङ्गैर्ज्ञातव्यम् । तं वराहं, विशस्य
हत्वा, अन्नं विषीभूतमुद्धरेत् । तस्य चूर्णेत्यादि । तस्य उद्ध-
तस्यान्नस्य शोषितचूर्णाकृतस्य त्रीन् भागान् किण्वभागेन
संसृजेत् सुराबीजैकभागेन मिश्रयेत् । मण्डोदकार्थं सन्धानार्थं
भार्गीकाथो देयः । अन्ये तु मण्डः सुरामण्डः, दकार्थं उदकार्थं
भार्गीकाथश्च देय इति व्याख्यानयन्ति । शुद्धे कुम्भे इति कृत-
संस्कारे चातुर्जातकष्टतमद्युपिप्पल्यादिविलिप्ते इत्यर्थः । पायस-
चूर्णकिण्वभागचतुष्टये भार्गीकाथस्तावानेव देयो यावता सम्यक्-

१ 'कटुकायसदन्त्युग्रानी' इति पा० । २ 'कार्कैवली' इति पा० ।

३ 'नुदतीत्यर्थः' इति पा० । ४ 'पिप्पल्यन्तविलिप्ते' इति पा० ।

सुराभावं प्राप्नोति, तद्विदश्च कल्पपालः प्रष्टव्याः । सुरानिष्पत्ति-
कालप्रमाणं च जातरसामित्यनेनोक्तम् ॥ ३८-४० ॥—

सिरां विधेदथ प्राप्तां मङ्गल्यानि च धारयेत् ॥ ४१ ॥

इति सुश्रुतसंहितायामुत्तरतन्त्रान्तर्गते भूत-
विद्यातन्त्रेऽपस्मारप्रतिषेधो नाम
(द्वितीयोऽध्यायः, आदितः)
एकषष्टितमोऽध्यायः ॥ ६१ ॥

सिरामित्यादि । प्रोक्तां उरोपाङ्गललाटजाम् । अन्ये तु
प्राप्तमिति पठन्ति, हनुसन्धिमध्येयतामिति च व्याख्यानयन्ति ।
मङ्गल्यानि ऋणितोपासनीयोक्तानि छत्रातिछत्रादीनि । अपरे तु
'मङ्गल्यादि च कारयेत्' इति पठन्ति, तच्च मङ्गल्यमथर्ववेदवि-
हितमिति व्याख्यानयन्ति ॥ ४१ ॥

इति श्रीब्रह्म(ह)णविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रेऽपस्मारप्रतिषेधो
नामैकषष्टितमोऽध्यायः ॥ ६१ ॥

द्विषष्टितमोऽध्यायः ।

अथात उन्मादप्रतिषेधमध्यायं व्याख्यास्यामः १
यथोवाच भगवान् धन्वन्तरिः ॥ २ ॥

अपस्मारप्रतिषेधानन्तरं मनोगतसाम्यात् तुल्यचिकित्सितत्वा-
दुन्मादप्रतिषेधारम्भः—अथात इत्यादि । अथात इत्यादिकं
पूर्वव्याख्येयम् ॥ १ ॥ २ ॥

मदयन्त्युद्ध(रु)ता दोषा यस्मादुन्मार्गमाश्रिताः ॥
मानसोऽयमतो व्याधिरुन्माद इति कीर्तितः ॥ ३ ॥

इदानीमुन्मादं निर्वक्ति—मदयन्तीत्यादि । मदयन्ति मनो-
भ्रमणं कुर्वन्ति । उद्धता उपचिताः । अन्ये 'उद्धता' इति पठ-
न्ति; तत्र उद्धता उद्धृता उन्मार्गमागता मनोबहानि स्रोतांसि
प्राप्ताः । यद्बुद्धयप्रदूषणं चेतोमोहनं च तन्त्रान्तरे प्रोक्तं, तदत्र
उन्मार्गमागता इत्यनेन तथा मदयन्तीत्यनेन च संघटितमिति
पृथक्कोक्तम् । अपस्मारोक्तदोषप्रकोपहेतव उन्मादेऽपि साभि-
ष्याद्बोद्धव्या इति श्रीजेज्जटाचार्यः । उन्मादहेतवस्तन्त्रान्तरे
यथा—“विरुद्धदुष्टाशुचिभोजनानि प्रधर्षणं देवशुरुद्विजानाम् ।
उन्मादहेतुर्भयदृष्टपूर्वो मनोभिषातो विषमाश्च चेष्टाः” (च. चि.
अ. ९) इति । प्रवृद्धा दोषा मनोबहस्रोतांसि प्राप्ताः सन्तो
यस्मान्मनो भ्रमयन्ति, अतोऽयं मानसो व्याधिरिति संबन्धः ॥ ३ ॥

एकैकशः समस्तैश्च दोषैरत्यर्थमूर्च्छितैः ॥
मानसेन च दुःखेन स पञ्चविध उच्यते ॥ ४ ॥

विषाद्भवति षष्ठश्च यथास्वं तत्र भेषजम् ॥
स चाप्रवृद्धस्तरुणो मदसंज्ञां विभर्ति च ॥ ५ ॥

१ 'रसखचितकुण्डलच्छत्रादीनि' इति पा० । २ 'उन्मार्गमा-
श्रिताः' इति पा० । ३ 'कीर्तिते' इति पा० । ४ 'एकदोऽयं'
इति पा० ।

दोषैर्मनोदुःखेन च पञ्चविधमुन्मादमाह—एकैकशः सम-
स्तैश्चेत्यादि । एकैकशो दोषैः त्रयः, समस्तैर्दोषैः एकः, मानस-
दोषदुःखेन चैकः, एवं स उन्मादः पञ्चविध उच्यते । ननु,
विषजोऽपि षष्ठोऽस्ति तत् किमिति सोऽपि स पञ्चविध इत्य-
त्रैव न निर्दिष्टः ? उच्यते—तस्य भिन्नचिकित्सितत्वात् पृथङ्नि-
र्देशः । अत एवाह—यथास्वं तत्र भेषजमिति । स चाप्रवृद्ध
इत्यादि ।—स उन्मादः, अप्रवृद्धः अल्पलिङ्गः, तरुणः अल्प-
मात्रः । कैश्चिन्मदशब्देन मयस्य प्रथमो वेग उच्यते, ते
तु रोगमेव रोगकारणं मन्यन्ते । अत्र तूत्पन्नमात्रस्याल्पलिङ्गस्य
चोन्मादस्य मदसंज्ञा ॥ ४ ॥ ५ ॥

मोहोद्भेगौ स्वनः श्रोत्रे गात्राणामपकर्षणम् ॥
अत्युत्साहोऽरुचिश्चात्रे स्वप्ने कलुषभोजनम् ॥ ६ ॥
वायुनोन्मथनं चापि भ्रमश्चक्रगतस्य वा ॥
यस्य स्यादचिरेणैव उन्मादं सोऽधिगच्छति ॥ ७ ॥

इदानीं पूर्वरूपमाह—मोहोद्भेगावित्यादि । मोहो मनसो
वैक्लियम् । स्वनः श्रोत्रे कर्णयोः शब्दः । गात्राणामपकर्षणं
दुर्बलीभवनम् । कलुषभोजनं समलभोजनम् । वायुनोन्मथनम्
आकुलीकरणं, 'हृदयस्य' इति शेषः । चक्रगतस्य वेत्यत्र वाशब्द
इत्यर्थे, तेन कुलालचक्रस्थितस्यैव भ्रम इत्यर्थः । यस्य पुरुषस्य
मोहोद्भेगादिकं स्यात्, सोऽचिरेणैव उन्मादमधिगच्छति प्राप्नो-
तीति संबन्धः । अचिरेणैव उन्मादमित्यत्र छन्दोभङ्गभावाद्दसं-
हितानिर्देशः ॥ ६ ॥ ७ ॥

रूक्षच्छविः परुषवाग्धमनीततो वा
शीतानुरः कुरातनुः स्फुरिताङ्गसन्धिः ॥
आस्फोटयत्यटति गायति नृत्यशीलो
विक्रोशति भ्रमति चाप्यनिलप्रकोपात् ॥ ८ ॥

पूर्वरूपानन्तरं वातजमुन्मादमाह—रूक्षच्छविरित्यादि ।
परुषवाक् कर्कशवचनः । धमनीततः सिराव्याप्तः । शीतानुरः
शीतपीडित इत्यर्थः । 'आसानुर' इत्यन्ये पठन्ति । विक्रोशति
रोषति । भ्रमति कम्पते, अटतीत्यनेन चलनस्योक्तात् ।
केशित् रूक्षच्छविरित्यादिश्लोकार्थं न पठन्ति; जेज्जटाचार्यास्तु
रूक्षच्छविरित्यादिश्लोकार्थं पठन्ति, अनिलादिति सिद्धे अनि-
लप्रकोपादिति प्रकोपग्रहणात् पारुष्यकार्कश्यारुणवर्णता जीर्णं
बलवत्त्वं च गृह्यते इति व्याख्यानयन्ति ॥ ८ ॥

तृदस्वेदाहबहुलो बहुभुग्विनिद्र-
इच्छायाहिमानिलजलान्तविहारसेवी ॥
तीक्ष्णो हिमाम्बुनिचयेऽपि स वह्निशङ्की
पित्तादिवानभसि पश्यति तारकाश्च ॥ ९ ॥

पित्तोन्मादमाह—तृदस्वेदेत्यादि । तृदस्वेदाहबहुल इति
बहुलशब्दः तृडादिभिः प्रत्येकं संबध्यते । सेवीशब्दः छाया-

१ 'यैस्तु मदः पृथग्रोगः कथितः' इति पा० । २ 'कलुषमज्जनम्'
इति पा० । ३ 'भ्रमश्च क्रमवस्तथा' इति पा० । ४ 'कलुषमज्जनं
समकजकमज्जनं' इति पा० । ५ 'आसानुरः' इति पा० ।

दिभिः संबध्यते । जलान्तविहारसेवीति पानीयसमीपविचर-
णशील इत्यर्थः । तीक्ष्णः कोपनः । अपि चेति चकारात् पीत-
नयनत्वादि विज्ञेयम् । दिवा दिने । नभसि आकाशे ॥ ९ ॥

छर्द्यग्निसादसदनारुचिकासयुक्तो
योषिद्विविक्तरतिरल्पमतिप्रचारः ॥

निद्रापरोऽल्पकथनोऽल्पभ्रुगुष्णसेवी
रात्रौ भृशं भवति चतपि कफप्रकोपात् ॥१०॥

कफोन्मादमाह—छर्द्यग्निसादः अग्निमाद्यम् ।
सदनम् अज्ञानामनुत्साहः । योषित्सु विविके एकान्ते च रतिर्यस्य
स योषिद्विविक्तरतिः । अल्पमतिप्रचार इति अल्पमतिरल्पप्र-
चारश्च । अल्पकथनः अल्पभाषणः । रात्रौ भृशं भवति चेति
चकारो रात्रौ इत्यस्याप्रे द्रष्टव्यः, तेन रात्रौ भुक्ते च भृशं भवतीति
सिद्धम् । अपिशब्दाच्च नखादिशौक्यादिकं ज्ञेयम् ॥ १० ॥

सर्वात्मके पवनपित्तकफा यथास्वं
संहर्षिता इव च लिङ्गमुदीरयन्ति ॥ ११ ॥

साज्ञिपातिकमाह—सर्वात्मके इत्यादि । सर्वात्मके साज्ञिपा-
तिके उन्मादे पवनपित्तकफाः संहर्षिता इव यथास्वं लिङ्गमुदी-
रयन्तीति संबन्धः । संहर्षिता इवेति स्पर्धावन्त इव सर्वेऽप्यति-
शयेन कुपिता इत्यर्थः । अयं पाठो निबन्धकारैः पठितो
व्याख्यातश्च । अन्ये त्वेवं पठन्ति,—‘सर्वात्मके त्रिभिरपि व्यति-
मिश्रितानि रूपाणि वातकफपित्तकृतानि वियात् । संपूर्णलक्षण-
मसाध्यमुदाहरन्ति सर्वात्मकं क्वचिदपि प्रवदन्ति साध्यम्’ इति ।
अयं च श्रीजोज्जटेन एकीयमतने दर्शितो न तु व्याख्यातः,
तस्मादेकीयमतेनैवास्य संबन्धः कथ्यते । प्रत्येकं वातादिकृतानि
रूपाणि व्यतिमिश्रितानि सर्वात्मके उन्मादे वियादिति संबन्धः ।
एवं संबन्धे त्रिभिरपीत्यनेन किं प्रयोजनम् ? उच्यते—त्रिभिरपि
सहैतुभिः कुपितैरिति ज्ञापनार्थम् । अस्याप्रे त एवं पठन्ति
‘संपूर्णलक्षणमसाध्यमुदाहरन्ति सर्वात्मकं क्वचिदपि प्रदिशन्ति
साध्यम्’ इति ॥ ११ ॥

चौरैर्नरेन्द्रपुरुषैरिभिस्तथाऽन्यै-
र्वित्रासितस्य धनबान्धवसंक्षयाद्वा ॥
गाढं क्षते मनसि च प्रियया रिरंसो-
र्जायेत चोत्कटतरो मनसो विकारः ॥ १२ ॥

मनोदुःखजमुन्मादं प्रतिपादयितुकामः पूर्वं मनसो दुःखक-
रान् हेतून् विकारोत्पत्तिसहितानाह—चौरैरित्यादि । अरिभिः
कञ्चुभिः, तथाऽन्यैरिति अतिशयरीदैः अकारणवैरिभिः शार्दूलदि-
भिर्वा । गाढम् अत्यर्थं, क्षते पीडिते, प्रियया रिरंसोः प्रियया सह
रन्तुमिच्छोः, ‘तस्या अप्राप्तौ’ इत्यप्याहार्यम् । मनसि गाढं क्षते
इति बोध्यम् । मनसो विकारो मानस उन्मादः ॥ १२ ॥

चित्रं स जल्पति मनोनुगतं विसंज्ञो
गायत्यथो हसति रोदिति मूर्धसंज्ञः ॥

१ ‘चापि मूढः’ इति पा० ।

तस्य लक्षणमाह—चित्रमित्यादि । चित्रं नानाप्रकारम् ।
मनोनुगतमिति यदेवास्य मनसि स्थितं तदबुद्धिपूर्वकं यत्किञ्चि-
देव जल्पति । मनोनुगतं विसंज्ञो गायति उद्भ्रान्तस्मृतिलादिसंज्ञो
गायति; विसंज्ञो विपरीतसंज्ञः, ननु विगतसंज्ञः, भाषणगानादि-
करणात् । मूढसंज्ञ इति च पदं हेतुफलभावेन समर्थनीयम् ॥—

रक्तेक्षणो हतबलेन्द्रियभाः सुदीनः
श्यावाननो विषकृतेऽथ भवेत् परासुः ॥१३॥

विषोन्मादमाह—रक्तेक्षण इत्यादि । हतबलेन्द्रियभा इति
बलम् उत्साहोपचयलक्षणम्, इन्द्रियाणि चक्षुरादीनि, भाः
कान्तिः । अन्ये तु ‘हतबलेन्द्रियवाक्’ इति पठन्ति, व्याख्यान-
यन्ति च—वागित्युपादानम् अत्यर्थं वागुपघातसूचनार्थम्,
अन्यथेन्द्रियप्रहणेनैव सिद्धेः । सुदीनः सुश्रु ग्लानः । श्यावानन
इति धवलकपिलकृष्णमिश्रवर्णमुखः । अथ भवेत् परासुरिति
उपेक्षणान्निभयत इत्यर्थः । अन्ये ‘विषकृतेन भवेदिसंज्ञः’ इति
पठन्ति; तत्र विसंज्ञो विपरीतसंज्ञः; विषमत्र इषोविषम् ॥१३॥

स्निग्धं खिन्नं तु मनुजमुन्मादातं विशोधयेत् ॥
तीक्ष्णैरुभयतोभागैः शिरसश्च विरेचनैः ॥ १४ ॥
विविधैरघपीडैश्च सर्षपस्नेहसंयुतैः ॥
योजयित्वा तु तच्चूर्णं घ्राणे तस्य प्रयोजयेत् ॥ १५ ॥

निदानं निर्दिश्य चिकित्सामाह—स्निग्धमित्यादि । तीक्ष्णै-
रुभयतोभागैरिति त्रिषाणिकादेवदालिकाकारवेल्लिकादिभिः । शिर-
सश्च विरेचनैरिति विडङ्गतण्डुलादिभिः । विविधैः नानाप्रकारैः ।
अवपीडैः नस्यमेदैः । चेतोविकारशमनैः अमानुषोपसर्गप्रतिषे-
धकैः । सर्षपस्नेहसंयुतैः अवपीडैरित्यर्थः । योजयित्वेति
उन्मादातं । तु पुनः । तच्चूर्णं सर्षपस्नेहसंयुक्तम् । उन्मादातस्य
वमनादिना हृदयकोष्ठेन्द्रियस्त्रिःशुद्धौ मनःप्रसादात् स्मृतिसंज्ञा-
लाभादुन्मादोपशम इति व्यपदेशः ॥ १४ ॥ १५ ॥

सततं धूपयेच्चैनं श्वगोमांसैः सुपूतिभिः ॥
सर्षपानां च तैलेन नस्याभ्यङ्गौ हितौ सदा ॥ १६ ॥

धूपनस्याभ्यङ्गानाह—सततमित्यादि । एनम् उन्मादातम् ।
सुपूतिभिः सुश्रु शटितैः । शटितैश्चापि धूपनेन मनः प्रकृति-
मायाति, प्रभावात् ॥ १६ ॥

दर्शयेद्भूतान्यस्य वदेन्नाशं प्रियस्य वा ॥
भीमाकारैर्नरेर्नगैर्दान्तैर्व्यालैश्च निर्विषैः ॥ १७ ॥
भीषयेत् संयतं पाशैः कशाभिर्वाऽथ ताडयेत् ॥
यच्चयित्वा सुगुलं वां प्रासयेत्तं तृणाग्निना ॥ १८ ॥
जलेन तर्जयेद्वाऽपि रज्जुघातैर्विभावयेत् ॥
बलवांश्चापि संरक्षेत् जलेऽन्तः परिवासयेत् ॥
प्रतुवेदारया चैनं मर्माघातं विवर्जयेत् ॥

१ ‘संबन्धनीयम्’ इति पा० । २ ‘विषकृते च भवेदिसंज्ञः’
इति पा० । ३ ‘नस्यं’ इति पा० ।

वेदमनोऽन्तः प्रविश्यैतं रक्षंस्तद्वेदम दीपयेत् ॥१९॥
सापिधाने जरत्कूपे सततं वा निवासयेत् ॥

दर्शयेदित्यादि । अद्भुतानि अदृष्टपूर्वाणि भीषणानि । अस्य उन्मादादतस्य । नाशं विनाशं प्रियस्य वस्तुनो वदेत् । भीमाकारै रौरूपैः । नागैः हस्तिभिः । दान्तैः शिक्षावक्रिः । व्यालैः सर्पैः । निर्विषैः गोनसादिभिः । भीषयेत् भयमुत्पादयेत् । पाशैः निगडादिभिः । संयतं बद्धम् । कशाभिः चर्मयष्टिभिः । निगडादिबन्धनं भ्रान्तमनसः कृपाभ्यादिप्रवेशनिरासार्थं कियामुखकरत्वार्यं च । प्रतुदेत् व्यथयेत् । आरया तीक्ष्णाप्रया शल्यक्रया । एनम् उन्मादिनं, वेदमनो गृहस्य, अन्तः मध्ये, प्रवेद्य रक्षन्, तद्वेदम दीपयेत् प्रज्वालयेत् । कूपे निर्जले जलेन वर्जिते । जलेन तर्जयेद्वाऽपीति तप्तेनेति प्रष्टव्यं, तप्तमपि विशेषवृत्तेः; यत् उक्तं तन्भ्रान्तरे—“कपिकच्छ्वाऽथवा तप्तैर्लोहतैलजलैः स्पृशेत् ।”—(वा. उ. अ. ६) इति ॥ १७-१९ ॥—

त्र्यहात्र्यहाद्यवागूश्च तर्पणान् वा प्रदापयेत् ॥ २० ॥
केवलानम्बुयुक्तान् वा कुल्माषान् वा बहुश्रुतः ॥
दृद्यं यद्दीपनीयं च तत्पथ्यं तस्य भो(यो)जयेत् २१
(विडङ्गत्रिफलामुस्तमञ्जिष्ठादाडिमोत्पलैः ॥
श्यामैलवालुकैलाभिश्चन्दनामरदारुभिः ॥ २२ ॥
बर्हिष्ठरजनीकुष्ठपर्णिनीसारिवाद्रवैः ॥
हरेणुकात्रिभृद्दन्तीवचातालीसकेशरैः ॥ २८ ॥
द्विक्षीरं साधितं सर्पिर्मांलतीकुसुमैः सह ॥
गुल्मकासज्वरश्वासक्षयोन्मादनिवारणम् २४ ॥
एतदेव हि संपकं जीवनीयोपसंभृतम् ॥
चतुर्गुणेन दुग्धेन महाकल्याणमुच्यते ॥ २५ ॥
अपसारं ग्रहं शोषं क्लैब्यं कार्श्यमबीजताम् ॥
धृतमेतन्निहन्त्याशु ये चादौ गदिता गदाः ॥ २६ ॥
बर्हिष्ठकुष्ठमञ्जिष्ठाकटुकैलानिशाह्वयैः ॥
तगरत्रिफलाहिङ्गवाजिगन्धामरद्रुमैः ॥ २७ ॥
घञ्जाऽजमोदाकाकोलीमेदामधुकपझकैः ॥
सशर्करं हितं सर्पिः पकं क्षीरचतुर्गुणम् ॥ २८ ॥
बालानां ग्रहजुष्टानां पुंसां दुष्टाल्परेतसाम् ॥
ख्यातं फलघृतं स्त्रीणां वन्ध्यानां चाशु गर्भेदम् ॥)

आहारं निर्दिशन्नाह—त्र्यहादित्यादि । त्र्यहादेकान्तरेणेत्यर्थः । तर्पणान् केवलान् सक्कूनम्बुना युक्तान् दद्यादिति संबन्धः । अन्ये तर्पणमिति पठित्वा तर्पणं लाजा इति व्याख्यानयन्ति । कुल्माषान् वेति यवपिष्टमयान् भक्ष्यान् । अत्र यवान्वाद्युपदेशो मध्यमन्दबलवदमिसात्स्याद्यपेक्षया । बहुश्रुतो बहुविचक्षणो भिषक् । इयं इदयहितं यत् तत् स्रोतःशुद्ध्यर्थं देयम् । अस्याभे केचित् कल्याणकं पठन्ति; तत्र, ज्वरप्रतिषेधे

तस्य पठितत्वात्; तत्र लतिक्रान्तावेक्षणतन्त्रयुक्त्याऽतिदेष्टव्यं फलघृतमिति केचित् पठन्ति; तच्च न पठनीयं, सर्वनिबन्धकारैर्निषिद्धत्वात् ॥ २०-२९ ॥

ब्राह्मीमैन्द्रीं विडङ्गानि व्योषं हिङ्गु सुरां जटाम् ॥
विषघ्नीं लशुनं रास्नां विशल्यां सुरसां वचाम् ३०
ज्योतिष्मतीं नागरं च अनन्तामभयां तथा ॥
सौराष्ट्रीं च समांशानि गजमूत्रेण पेपयेत् ॥ ३१ ॥
छायाविशुष्कास्तद्वर्तोर्योजयेद्विधिकोविदः ॥
अवपीडेऽङ्गनेऽभ्यङ्गे नस्ये धूमै प्रलेपने ॥ ३२ ॥

ब्राह्मीत्यादि । ब्राह्मी मण्डकपर्णी, अन्ये लवणिकामाहुः । ऐन्द्री इन्द्रवारुणी, अन्ये मत्स्याक्षकभेदमाहुः । सुरा सुराहं, अन्तलोपात्; अन्ये तु इन्द्रसुरा इन्द्रवारुणी, इन्द्रशब्दलोपात् । जटा जटामांसी । विषघ्नी हरिद्रा, अन्ये निर्विषामाहुः । विशल्या गुडुची । सुरसा तुलसी । ज्योतिष्मती काकमर्दनी । नागरं शुण्ठी । अत्रान्ये ‘नागविजाम्’ इति पठन्ति, नागविजा इन्द्रवारुणीभेदः, वृश्चिकपत्रिकेत्यपरे । अनन्ता उत्पलसारिवा । अभया हरीतकी । सौराष्ट्री तुवरिका । विधिकोविदो विधिज्ञो वैद्यः ॥ ३०-३२ ॥

उरोपाङ्गललाटेषु सिराश्चास्य विमोक्षयेत् ॥

उरोपाङ्गल्यादि । उरः स्तनयोरन्तरालम् । अत्रापाङ्गशब्दः शङ्खे वर्तते, सामीप्यात्; न लपाङ्गः शङ्खसन्धिः; कुतः? तत्रैकस्या एव व्यध्यसिराया निर्दिष्टत्वात् । अस्य उन्मादिनः । भूतविद्यासिद्धान्तादुरःप्रभृतिषु सिराव्यधनमुक्तं, सिराव्यधविधितश्च शङ्खसन्धो; अतोऽत्र उन्मादे उभयत्रापि सिराव्यधनमिष्टम् ॥—

अपसारक्रियां चापि ग्रहोद्दिष्टां च कारयेत् ॥३३॥

इदानीमतिदेशचिकित्सितमाह—अपसारत्यादि । अत्रापसारक्रियाया अतिदेशेन आतादिजोन्मादचिकित्सितं प्राप्तं, अतोऽत्र चिकित्सादौ पृथग्दोषचिकित्सितं नोक्तम् । एवमन्यदप्यनुक्तं पूरणीयम् ॥ ३३ ॥

शान्तदोषं विशुद्धं च जेह्वबस्तिभिराचरेत् ॥

शान्तदोषमित्यादि । शान्तदोषं शान्तोन्मादं, विशुद्धं वमनादिना, जेह्वबस्तिभिराचरेदिति पुनरुन्मादोद्गमनिषेधार्थम् ॥—

उन्मादेषु च सर्वेषु कुर्याच्चित्तप्रसादनम् ॥

मृदुपूर्वां मदेऽप्येवं क्रियां मूर्ध्नीं प्रयोजयेत् ॥ ३४ ॥

शोकशल्यं व्यपनयेदुन्मादे पञ्चमे भिषक् ॥

विषजे मृदुपूर्वां च विषघ्नीं कारयेत् क्रियाम् ॥३५॥

इति सुश्रुतसंहितायामुत्तरतन्त्रान्तर्गते भूतविद्यातन्त्रे उन्मादप्रतिषेधो नाम (तृतीयोऽध्यायः, आदितः) द्विषष्टितमोऽध्यायः ॥ ६२ ॥

१ ‘कूपे चक्रपिधाने वा’ इति पा० । २ ‘दद्यात्सक्कूलजलेन वा’ इति पा० । ३ ‘अहः अहः स्थित्वा यवागूं सक्कून् वा केवलानम्बुनाऽऽङ्गान् वधात्’ इति पा० ।

१ ‘नागविजा’ इति पा० । २ ‘अजामूत्रेण’ इति पा० । ३ ‘भूतविद्याप्रतिपादिते उरःप्रभृतिष्विलत्रापाङ्गशब्देन सामीप्याच्छङ्खे सिराव्यधनमुक्तं, न तु नेत्रान्तो यव, तत्र सिराव्यधनिषेधात् । सिराव्यधविधितश्चापाङ्गसमीपे’ इति पा० ।

उन्मादेवित्यादि । मृदुपूर्वा मृदुसंशोधनपूर्वा, क्रियां मृद्वी मृद्वज्जनाभ्यजनादिकां, प्रयोजयेदिति संबन्धः । एवं पूर्वप्रकारेणेत्यर्थः । शोकशल्यं व्यपनयेदित्यादि व्यपनयेदिति इष्टप्रापणसान्त्वनाश्वासनादिभिः । पञ्चमे मनोदुःखजे । विषजे मृदुपूर्वामित्यादि । मृदुपूर्वा मृदुशोधनपूर्वा, विषघ्नी क्रियां कल्पोपदिष्टां, कारयेदिति ॥ ३४ ॥ ३५ ॥

निबन्धान् निखिलान् दृष्ट्वा वैर्यः श्रीभरतात्मजः ।

भूतविद्यास्पदं स्पष्टं चक्रे श्रीडल्हनः सुधीः ॥ १ ॥

इति श्रीडल्ह(ह)णविरचितायां निबन्धसंग्रहाख्यायां सुश्रुत-
व्याख्यायामुत्तरतन्त्रे उन्मादप्रतिषेधो नाम
द्विषष्टितमोऽध्यायः समाप्तः ॥ ६२ ॥

त्रिषष्टितमोऽध्यायः ।

अथातो रसभेदविकल्पमध्यायं व्याख्यास्यामः ।
यथोवाच भगवान् धन्वन्तरिः ॥ २ ॥

अथ भूतविद्यां परिसमाप्य औपद्रविके तन्त्रभूषणानां रस-
भेदादीनामध्यायानां सूचितत्वात् तन्त्रभूषणानारब्धुकामस्त-
त्रोक्तक्रमानुसारेण रसभेदविकल्पाध्यायमाह—अथात इत्यादि ।
अथात इत्यादि पूर्ववद्वाख्येयम् । रसभेदविकल्पमिति रसा
मधुरादयः पूर्वं व्याख्याताः, रसानां भेदेन द्वित्रिकादिभेदेन
विकल्पो विभजनं यस्मिन् स तथा, अथवा रसभेदानां विकल्पो
दोषभेदवशादवधारणं यस्मिन् स तथा, तम् ॥ १ ॥ २ ॥

दोषाणां पञ्चदशधा प्रसरतोऽभिहितस्तु यः ॥

त्रिषष्ट्या रसभेदानां तत्प्रयोजनमुच्यते ॥ ३ ॥

रसभेदकथने प्रयोजनमाह—दोषाणामित्यादि । यः पञ्चदश-
प्रकारो ऋणप्रश्नाध्याये दोषाणां प्रसर उक्तः, तद्रसभेदानां
त्रिषष्ट्याः प्रयोजनमुच्यते इति संबन्धः । अत्र पञ्चदशभेदेषुप-
लक्षणं, तेन दोषभेदानां त्रिषष्टिरपि गृह्यते । अथमभिप्रायः—
त्रिषष्टिप्रकाराणामपि दोषभेदानामुपयोगार्थं रसभेदा उक्ताः ॥ ३ ॥

अविदग्धा विदग्धाश्च भिद्यन्ते ते त्रिषष्टिधा ॥

रसभेदत्रिषष्टि तु वीक्ष्य वीक्ष्यावचारयेत् ॥ ४ ॥

कीदृशा रसान्निषष्टिभेदान् यान्तीत्याह—अविदग्धा
इत्यादि । अविदग्धा असंयुक्ता एकाकिनः समवायतो भिद्यन्त
इत्यर्थः । विदग्धाः संयोगतः समवायतश्च संयुक्ता रसान्तर-
संयोगाद्भिद्यन्ते । विदग्धशब्दः संयुक्ते वर्तते, धातूनामनेका-
र्थत्वात् । भिद्यन्ते एकैकेनानुगमनाद्भेदं यान्तीत्यर्थः । ते रसाः ।
सत्र यथासंभवं केचित् संयोगतः केचित् समवायतश्च भिद्यन्ते ।

१ 'वैश्वश्रीभरतात्मजः' इति पा० । २ 'अथादयः पूर्ववद्
व्याख्येयाः' इति पा० । ३ 'रसभेदानामुपयोगार्थं दोषभेदा उक्ताः'
इति पा० । ४ 'त्रिषष्टिभेदं' इति पा० । ५ 'समवायतो द्विकदि-
भेदेन रसद्रव्याभ्तरद्वारेण कथ्यन्ते' इति पा० ।

संयुक्ता यथा—बदरकपित्तफलादिकं मधुराम्लं (१), उद्गीशी-
रोरध्रमांसादिकं मधुरलवणं (२), कुकुरशृगालमांसादिकं
मधुरकटुकं (३), श्रीवाससर्जरसादिकं मधुरतिकं (४) तैल-
धन्वनफलादिकं मधुरकषायं (५); ऊषकादिकम् अम्ललवणं
(६), चुकादिकम् अम्लकटुकं (७), सुरादिकम् अम्लतिकं
(८), हस्तिनीदधिशुक्रमांसादिकम् अम्लकषायं (९); त्रपुसीसा-
दिकं लवणतिकं (१०), गोमूत्रखर्जिकादिकं लवणकटुकं
(११), समुद्रफेनादिकं लवणकषायं (१२); कर्पूरजातीफला-
दिकं तिक्तकटुकं (१३), लवलीफलहस्तिनीघृतादिकं तिक्तक-
षायं (१४); मल्लतकमज्जाहरितालादिकं कटुकषायम् (१५);
एवं द्विसंभेदाः पञ्चदशधा दर्शिताः । अतः परं रसत्रितय-
भेदा वक्ष्यन्ते—हस्तिमांसादिकं मधुराम्ललवणं (१), शल्यक-
मांसादिकं मधुराम्लकटुकं (२), गोधूमोत्थसुरादिकं मधुराम्ल-
तिकं (३), मस्रुतक्रादिकं मधुराम्लकषायं (४), काणकपो-
तमांसादिकं मधुरलवणकटुकं (५), शैम्बूकादिमांसं मधुरलव-
णतिकं (६), पद्मकन्दादिकं गुडसंयुक्तं मधुरलवणकषायं (७),
तृणशून्याफलशुष्ककुम्भार्यादिकं मधुरकटुतिकं (८), गोधा-
मांसैरण्डतैलादिकं मधुरकटुकषायं (९), गुडचीशाखाभृगामिष-
तुवरकतैलादिकं मधुरतिककषायं (१०), रौप्यशिलाजलादिकम्
अम्ललवणकटुकं (११), हस्तिमूत्रादिकम् अम्ललवणतिकं
(१२), सरोमकं हस्तिनीदध्यादि अम्ललवणकषायं (१३),
मरिचैस्संस्कृतसुरादिकम् अम्लकटुतिकं (१४), अम्लवेतसादि-
कम् अम्लकटुकषायं (१५), कीरमांसयुतसुरादिकम् अम्लति-
क्तकषायं (१६), अविमूत्रादिकं लवणकटुतिकं (१७), अरु-
ष्करं सरोमकं लवणकटुकषायं (१८), समुद्रफेनाविकं लवण-
तिककषायं (१९), कृष्णैर्गुरुसुरदारुनेहादिकं कटुतिककषायं
(२०); एवं त्रिकभेदा विशतिर्दर्शिताः । अतः परं चतुःसं-
योगाः पञ्चदशप्रकारा वक्ष्यन्ते—गोमूत्रान्वितशिलाजतुप्रभृ-
तिकं मधुराम्ललवणकटुकं (१), गोमूत्रैकशफरीरादिकं मधुरा-
म्ललवणतिकं (२) सैर्नर्वान्विततक्रादिकं मधुराम्ललवणक-
षायं (३), लक्षुनान्वितं सुरादिकं मधुराम्लकटुतिकं (४), का-
ञ्जिकान्वितैरण्डतैलादि खदिरान्वितशिलाज्जादिकं च मधुराम्ल-
कटुकषायं (५), उदुम्बरान्वितं यवासशर्करादिकं मधुराम्लतिक-
कषायं (६), वार्ताकफलादिकं मधुरलवणतिककटुकं (७), गोमू-
त्रान्विततैलादिकं मधुरलवणकटुकषायं (८), तिलगुग्गुलवादिकं
मधुरकटुतिककषायं (९), समुद्रफेनशर्कराचित्रकान्वितबदरादि
मधुरलवणतिककषायं (१०), सुर्वचैलान्वितहस्तिनीदध्यादि-

१ 'कुकुरमकेशरशृगालमांसादिकं' इति पा० । २ 'द्विस-
योनयः' इति पा० । ३ 'रसत्रिकसंयोगो वक्ष्यते' इति पा० ।
४ 'सिञ्चितिकाफलादिकं' इति पा० । ५ 'कटुकासंस्कृतगुडादिकं'
इति पा० । ६ 'मथितसंस्कृतसुरादिकं' इति पा० । ७ 'आर्ष्यादिकं'
इति पा० । ८ 'शिलाजतुप्रभृतिकं' इति पा० । ९ 'समुद्रफेन-
संयुक्तं चन्दनं मधुरलवणतिककषायम्' इति पा० । १० 'सुर्व-
चैलसंयुक्तलवणाणान्वितमदिरादिकं' इति पा० ।

कृतसुरादिकम् अम्ललवणकटुतिकं (११), सौवर्चलान्वितहस्ति-
नीदध्यादिकम् अम्ललवणकटुकषायं (१२), औद्धिदलवणान्वितं
शुकमांसादिकम् अम्ललवणतिककषायं (१३), बालमूलकहस्ति-
नीदध्यादिकम् अम्लकटुतिककषायं (१४), सरोमकं बालविल्वा-
दिकं लवणकटुतिककषायं (१५); एवं चतुष्करसंयोगाः पञ्च-
दश कथिताः । अतः परं पञ्चरससंयोगाः षड् वक्ष्यन्ते—
आमकरमर्दान्वितं शृष्टवार्ताकफलादिकं मधुराम्ललवणतिकक-
षायं (१), कटुत्रययवक्षारान्विततक्रादिकं मधुराम्ललवणकटुक-
षायम् (२), औद्धिदान्विततक्रादिकं मधुराम्ललवणतिककषायं
(३), हरीतकीधात्रीफलादिकं मधुराम्लकटुतिककषायं (४),
रसोनादिकं मधुरलवणकटुतिककषायं (५), भलातकरौप्यशिला-
जतुमिश्रितनिम्बादिकम् अम्ललवणकटुतिककषायं (६); एवं
पञ्चरससंयोगाः षड् दर्शिताः । अतः परं षड्सं वक्ष्यते—एण-
मांसादिकं मधुराम्ललवणकटुतिककषायम् । अतः परमेकैकरसा-
नाह—सन्तानिकागोदुग्धादिकं मधुरं, (१) आमकरमर्दादिकम्
अम्लं (२), रोमकादिकं लवणं (३), चव्यादिकं कटुकं (४),
निम्बपर्पटादिकं तिकं (५), पद्मन्यमोधाद्यङ्कुरादिकं कषायं (६);
एवं षट् कथिताः । अनेन प्रकारेण त्रिषष्टिः कथिताः ।
कार्तिककण्डस्त्वमुं पाठमन्यथा आपातनिकां कृत्वा व्याख्यान-
यति; तद्यथा—दोषाणां पञ्चदशधा प्रसरो भेदः, तस्य बहुभि-
स्त्रिषष्टिरसमेदैः सह प्रयोगो दुर्घटः, अतो दोषभेदानामपि
बहुलमाह—अविदग्धा इत्यादि । अविदग्धा अप्रकुपिताः;
विदग्धाः कुपिता दोषाः; यद्यस्मिन् पाठे दोषाणां त्रिषष्टिभेदा
उक्ताः, तर्हि पूर्वपाठे पञ्चदशधा प्रसरः किमित्युक्तः ? सख्यं,
कुपितदोषस्यात्यन्तकिंसनीयत्वापादनार्थम्; अन्यत् प्रवक्ष्यी-
रवभयात् परित्यक्तम् ॥ ४ ॥

एकैकेनानुगमनं भागशो यदुदीरितम् ॥

दोषाणां, तत्र मत्तिमान् त्रिषष्टिं तु प्रयोजयेत् ॥५॥

पूर्वमविदग्धा विदग्धाश्च रसा एकैकेनानुगमनाक्रियन्त
इत्युक्तं, तदेव स्मारयति—एकैकेनानुगमनमित्यादि । भागशः
अंशांशतया । रसानामेकैकेनानुगमनं प्रवर्तनं यदुदीरितमस्मि-
न्नध्याये भणितं, तद्वशात् रसास्त्रिषष्टिधा भिद्यन्त इति पूर्ववा-
क्येन सह संबन्धः । तां च रसमेदत्रिषष्टिं, मत्तिमान् क्हापो-
हविद्वेषः, तत्र दोषभेदेषु प्रयोजयेत् । मत्तिमानिति पदात्
यादृशा एव दोषाणां हीनाधिकभावेन मेदास्तादृशा एव रसभेदा
योज्या इति सूचयति । अन्ये तु 'एवमेवानुगमनं' इति पठित्वा
दोषाणामेवं भागशोऽशांशबलविकल्पेनैकं प्रत्येकस्यानुगमनं
दोषभेदीये यदुदीरितं तत्र रवमेदत्रिषष्टिं योजयेदिति । यद्यपि
दोषभेदीये यद्वक्ष्यते इति सुन्दरं ननु यदुदीरितमिति, तथाऽपि
भाविनि भूतवदुपचारादोषभेदीये यदुदीरितमिति कृतम् ।

१ 'एकैकेनानुगमनाङ्गशो य उदीरिताः' इति पा० ।

२ 'इसानां' इति पा० ।

अपरेऽप्रागुं पाठमन्यथा पठित्वा बहु जल्पन्ति, तच्च प्रन्थ-
गौरवभयाच्छिष्यबुद्धिव्याकुलहेतुत्वाच्च परित्यक्तम् ॥ ५ ॥

यथाक्रमप्रवृत्तानां द्विकेषु मधुरो रसः ॥

पञ्चानुक्रमते योगानम्लश्चतुर एव तु ॥ ६ ॥

त्रीश्वानुगच्छति रसो लवणः कटुको द्वयम् ॥

तिकः कषायमन्वेति ते द्विका दश पञ्च च ॥ ७ ॥

तद्यथा—मधुराम्लः १, मधुरलवणः २, मधुर-
कटुकः ३, मधुरतिकः ४, मधुरकषायः ५, एते
पञ्चानुक्रान्ता मधुरेण; अम्ललवणः १, अम्लक-
टुकः २, अम्लतिकः ३, अम्लकषायः ४, एते
चत्वारोऽनुक्रान्ता अम्लेन; लवणकटुकः १, लवण-
तिकः २, लवणकषायः ३, एते त्रयोऽनुक्रान्ता
लवणेन; कटुतिकः १, कटुकषायः २, द्वावेताव-
नुक्रान्तौ कटुकेन; तिककषायः १ एक एवानुक्रान्त-
स्तिकेन; एवमेते पञ्चदश द्विकसंयोगा व्याख्याताः ८

इदानीं रसभेदत्रिषष्टिं प्रन्थेनैव विवृण्वन्नाह—यथाक्रममि-
त्यादि । यथाक्रमप्रवृत्तानामिति मधुरादिकमप्रवृत्तानां रसानामि-
त्यर्थः । द्विकेषु द्विकसंयोगेषु । अनुक्रमते अनुगच्छति, अनु-
गतो भवतीत्यर्थः । दश पञ्चेति पञ्चदशेत्यर्थः । यद्यपि सूत्र-
स्थाने रसविशेषविज्ञानीयाध्याये पञ्चदश द्विका इत्यादिना द्विक-
संयोगादीनां संख्या उक्ताः, तथाऽपि पुनरत्र संख्याकरणं
नियमार्थम् । तेन ह्यन्त एव रसभेदा गणनीया न तन्त्रान्त-
रोक्तास्तरतमयोगादिजा इत्यर्थः । तेषामेव द्विकानां पञ्चदशसं-
ख्याकमनामुदाहरणान्याह—तद्यथेत्यादि । मधुराम्लो विद्येते
यत्र संयोगे च मधुराम्लः । एवं शेषेष्वपि हेयम् ॥ ६-८ ॥

त्रिकान् वक्ष्यामः—

आदौ प्रयुज्यमानस्तु मधुरो दशो गच्छति ॥

षडम्लो लवणस्तस्मादर्धमेकं तयो कटुः ॥ ९ ॥

तद्यथा—मधुराम्ललवणः १, मधुराम्लकटुकः २,
मधुराम्लतिकः ३, मधुराम्लकषायः ४, मधुरलव-
णकटुकः ५, मधुरलवणतिकः ६, मधुरलवणक-
षायः ७, मधुरकटुकतिकः ८, मधुरकटुकषायः ९,
मधुरतिककषायः १०, एवमेषां दशानां त्रिकसंयो-
गानामादौ मधुरः प्रयुज्यते; अम्ललवणकटुकः १,
अम्ललवणतिकः २, अम्ललवणकषायः ३, अम्ल-
कटुतिकः ४, अम्लकटुकषायः ५, अम्लतिकक-
षायः ६, एवमेषां षण्णामादावम्लः प्रयुज्यते; लव-
णकटुतिकः १, लवणकटुकषायः २, लवणतिकक-
षायः ३, एवमेषां त्रयाणामादौ लवणः प्रयुज्यते;
कटुतिककषायः १, एवमेकस्यादौ कटुकः प्रयुज्यते;
एवमेते त्रिकसंयोगा विशतिर्व्याख्याताः ॥ १० ॥

१ 'एवमेते पञ्चदश द्विकाः' इति पा० । २ 'रसः' इति पा० ।

आदावित्यादि । दशेति दशयोगमित्यर्थः । तस्मादधमिति त्रीनित्यर्थः । तेषामेव त्रिकानां विंशतिसंख्याकानामुदाहरणान्याह—मधुराम्लेत्यादि । मधुराम्ललवणा विद्यन्ते यत्र स मधुराम्ललवणः । एवं शेषेष्वपि व्याख्येयम् ॥ ९ ॥ १० ॥

चतुष्कान् वक्ष्यामः ।—

चतुष्करससंयोगान्मधुरो दश गच्छति ॥
चतुरोऽम्लोऽनुगच्छेच्च लवणस्त्वेकमेव तु ॥ ११ ॥

मधुराम्ललवणकटुकः १, मधुराम्ललवणतित्तः २, मधुराम्ललवणकषायः ३, मधुराम्लकटुकतित्तः ४, मधुराम्लकटुकषायः ५, मधुराम्लतित्तकषायः ६, मधुरलवणकटुकतित्तः ७, मधुरलवणकटुकषायः ८, मधुरलवणतित्तकषायः ९, मधुरकटुतित्तकषायः १०, एवमेषां दशानामादौ मधुरः प्रयुज्यते; अम्ललवणकटुकतित्तः १, अम्ललवणकटुकषायः २, अम्ललवणतित्तकषायः ३, अम्लकटुतित्तकषायः ४, एवमेषां चतुर्णामादावम्लः; लवणकटुतित्तकषायः १, एवमेकस्यादौ लवणः; एवमेते चतुष्करससंयोगाः पञ्चदश कीर्तिताः ॥ १२ ॥

चतुष्कानित्यादि । दशेति 'योगान्' इति शेषः । तेषां चतुष्करससंयोगे पञ्चदशसंख्याकानामुदाहरणान्याह—मधुराम्लेत्यादि । मधुराम्ललवणकटुका विद्यन्ते यत्र योगे स मधुराम्ललवणकटुकः; एवं शेषेष्वपि ॥ ११ ॥ १२ ॥

पञ्चकान् वक्ष्यामः ।—

पञ्चकान् पञ्च मधुर एकमम्लस्तु गच्छति ॥ १३ ॥

मधुराम्ललवणकटुकतित्तः १, मधुराम्ललवणकटुकषायः २, मधुराम्ललवणतित्तकषायः ३, मधुराम्लकटुतित्तकषायः ४, मधुरलवणकटुतित्तकषायः ५, एवमेषां पञ्चानामादौ मधुरः प्रयुज्यते; अम्ललवणकटुतित्तकषायः १, एवमेकस्यादावम्लः; एवमेते षट् पञ्चकसंयोगा व्याख्याताः ॥ १४ ॥

पञ्चकानित्यादि । पञ्चकानिति पञ्चरससमूहान् । पञ्चेति पञ्चसंख्याकान् 'योगान्' इति शेषः । तेषामेव षण्णामुदाहरणान्याह—मधुराम्लेत्यादि ॥ १३ ॥ १४ ॥

षट्कमेकं वक्ष्यामः; एकस्तु षट्कसंयोगः—
मधुराम्ललवणकटुतित्तकषायः; एष एक एव षट्संयोगः ॥ १५ ॥

तस्य षट्कस्योदाहरणमाह—मधुराम्लेत्यादि ॥ १५ ॥

एकैकञ्च षड्सा भवन्ति—मधुरः १, अम्लः २, लवणः ३, कटुकः ४, तित्तः ५, कषायः ६, इति ॥ १६ ॥

एषामुदाहरणान्याह—मधुरेत्यादि ॥ १६ ॥

भवति चात्र—

एषा त्रिषष्टिर्व्याख्याता रसानां रसचिन्तकैः ॥
दोषमेदत्रिषष्ट्यां तु प्रयोक्तव्या विचक्षणैः ॥ १७ ॥

इति सुश्रुतसंहितायामुत्तरतन्त्रे तन्त्रभूषणा-
ध्यायेषु रसमेदविकल्पाध्यायो नाम
(प्रथमः, आदितः) त्रिषष्टितमो-
ऽध्यायः ॥ ६३ ॥

उपसंहारमाह—भवति चात्रेत्यादि । अनुरसो हीनरसः । दोषमेदत्रिषष्ट्यां दोषमेदीयाध्याये वक्ष्यमाणायाम् । यद्यपि परस्परं भिन्नाः सन्तो रसा बहवो भवन्ति, तथाऽपि षट्त्वं नातिवर्तन्ते; यथा वातादिदोषा बहुधा भिन्ना अपि त्रित्वं न त्यजन्ति तथा रसा अपि षट्त्वं नातिवर्तन्ते ॥ १७ ॥

इति श्रीडल्ह(ह)णविरचितायां निबन्धसंग्रहाख्यायां सुश्रु-
तव्याख्यायामुत्तरतन्त्रे त्रिषष्टितमोऽध्यायः ॥ ६३ ॥

चतुःषष्टितमोऽध्यायः ।

अथातः स्वस्थवृत्तमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

रसमेदविकल्पानन्तरं पूर्वोक्तक्रमेणैव स्वस्थवृत्तारम्भः—
अथात इत्यादि । वृत्तम् आचारः । केचित् स्वस्थरक्षणीयमिति पठित्वा स्वस्थस्य रक्षणं यस्मिन्नध्याये स तथा, तं व्याख्यास्याम इति व्याख्यानयन्ति ॥ १ ॥ २ ॥

सूत्रस्थाने समुद्दिष्टः स्वस्थो भवति यादृशः ॥
तस्य यद्रक्षणं तद्विचिकित्सायाः प्रयोजनम् ॥ ३ ॥

इदानीमतिदेशेन स्वस्थलक्षणं चिकित्साप्रयोजनं चाह—
सूत्रेत्यादि । समुद्दिष्टः 'समदोषः समान्निध्य' (सू. अ. १५) इत्यादिना दोषघातुमलक्षयवृद्धिविशान्नीयाध्याये । तादृशस्वस्थस्य रक्षणं भाविव्याधिनिवारणत्वेन पालनम् । हि स्फुटार्थः । ये तु 'सूत्रस्थान' इत्यादि श्लोकार्थं न पठन्ति ते 'समदोषः' इत्यादिकं सूत्रस्थानोक्तं स्वस्थलक्षणमत्रापि पठन्ति, अनुवादत्वेन न पौनरुक्त्यमिति मन्यन्ते । 'चिकित्सायाः प्रयोजनं' इत्यत्र 'चिकित्सायाः परं वपुः' इति केचित् पठन्ति ॥ ३ ॥

तस्य यद्वृत्तमुक्तं हि रक्षणं च मयाऽऽदितः ॥
तस्मिन्नर्थाः समासोक्ता वित्तरेणेह वक्ष्यते ॥ ४ ॥

ननु, चानागतबाध एव स्वस्थवृत्तस्य दर्शितत्वात् कस्मात् पुनरत्र तदभिधानमित्याशङ्क्याह—तस्येत्यादि । तस्य स्वस्थस्य । आदितः अनागतबाधे । तस्मिन् अनागतबाधोक्तस्वस्थवृत्ते । समासोक्ताः संक्षेपेणैवोक्ताः । इह अस्मिन्नध्याये, वक्ष्यते 'स्वस्थवृत्तं'

१ 'भवति चात्र' इति कश्चित्पुस्तके न पठ्यते । २ 'रसानुर-
सचिन्तकैः' इति पा० । ३ 'तस्यादितो रक्षणं हि चिकित्सायां
मयोदितम्' इति पा० ।

इति शेषः । केचित् 'विस्तरस्तस्य वक्ष्यते' इति पठन्ति, तस्येति स्वस्थवृत्तस्य । अपरे 'विस्तरश्चात्र वक्ष्यते' इति पठित्वा 'तेषामर्थानां विस्तरोऽत्र वक्ष्यते' इति व्याख्यानयन्ति ॥ ४ ॥

यस्मिन् यस्मिन्नृतौ ये ये दोषाः कुप्यन्ति देहिनाम् ॥ तेषु तेषु प्रदातव्याः रसास्ते ते विजानता ॥ ५ ॥

श्रद्धाश्रयं स्वस्थवृत्तं संक्षेपेणाह—यस्मिन्नित्यादि । देहिनामित्यत्र देहिशब्देनामेदोपचाराच्छरीरमुच्यते; न आत्मा, तस्य निर्विकारत्वात् । तेषु तेष्विति धातुषु । ते ते रसाः तद्दोषप्रयत्नीका रसाः । अत्र रसशब्देन रसवन्ति द्रव्याणि भण्यन्ते, केवलरसस्योपयोगासंभवात् । विजानता वैद्येन ॥ ५ ॥

प्रक्लिन्नत्वाच्छरीराणां वर्षासु भिषजा खलु ॥ मन्देऽग्नौ कोपमायान्ति सर्वेषां मारुतादयः ॥ ६ ॥

तस्मात् क्लेदविशुद्धयर्थं दोषसंहरणाय च ॥ कषायतिककटुकै रसैर्युक्तमपद्रवम् ॥ ७ ॥ नातिस्निग्धं नातिरूक्षमुष्णं दीपनमेव च ॥ देयमन्नं नृपतये यज्जलं चोक्तमादितः ॥ ८ ॥ तप्तावरतमम्भो वा पिबेन्मधुसमायुतम् ॥ अहि मेघानिलाविष्टेऽत्यर्थशीताम्बुसङ्कुले ॥ ९ ॥

तरुणत्वाद्दिवाहं च गच्छन्त्योपधयस्तदा ॥ मतिमांस्तस्मिन्नित्तं च नातिव्यायाममाचरेत् ॥ १० ॥ अत्यम्बुपानावश्ययाग्राम्यधर्मातपांस्यजेत् ॥ भूबाष्पपरिहारार्थं शयीत च विहायसि ॥ ११ ॥ शीते साग्नौ निवाते च गुरुप्रावरणे गृहे ॥ यायान्नागवधूमिश्च प्रशस्तागुरुभूषितः ॥ १२ ॥ दिवास्वप्नमजीर्णं च वर्जयेत्तत्र यत्नतः ॥

आर्तवविधि संक्षेपेणाभिधायेदानीं विस्तरेणाह—प्रक्लिन्नत्वा-दित्यादि । प्रक्लिन्नत्वात् अत्यन्तार्द्रत्वात् । भिषजेति पदं 'देय-मन्नम्' इत्यत्र योज्यम् । प्रक्लिन्नत्वादिति अभिमान्द्यहेतुः, यतो-ऽम्बुगुणबाहुल्येनाभिमान्द्यं भवति । ननु, वर्षासु संचयरूप-तया पित्तमेव कुपितमस्ति नेतरौ, तत् कथं कुप्यन्ति मारुता-दय इत्युक्तं? सत्यं, प्राग्दप्रकुपितो वायुरुपशमहेत्वभावाद्दर्षा-स्वपि कुपित एवानुवर्तते, कफश्च मेघनिःस्यन्दादिहेतुभिरसंचि-तोऽपि कुप्यति, अतो युक्त एव दोषत्रयप्रकोपः । अथवा अभिमान्द्यादोषत्रयप्रकोपः; तथा चोक्तं,—'शमप्रकोपी दोषाणां सर्वेषामभिसंश्रितौ' इति । तस्मादिति यतो वर्षासु शरीर-क्लेदो दोषप्रकोपश्च भवति तस्मादित्यर्थः । दोषसंरक्षणं च संचयादिनिवारणेन हेयम् । रसैर्युक्तमित्यत्रमित्येतस्य विशेष-णम् । अपद्रवम् अपगतद्रव्यं, द्रवहीनमित्यर्थः; अन्ये 'अथाद्रव'

इति पठन्ति, ईषट्त्वमिति च व्याख्यानयन्ति । नातिस्निग्धं नातिरूक्षं साधारणमित्यर्थः । नृपतिग्रहणम् ईश्वरोपलक्षणार्थम् । यज्जलं चोक्तमादित इति 'वर्षास्वन्तरिक्षं' इत्यादिना पानीयवर्गे कथितम् । तप्तावरतं शतशीतं, तत् संचितपित्तोपशमनार्थम् । मधुसमायुतं समधु, एतच्चानुबलस्य कफस्योपशमनार्थम् । ननु, 'वर्षासु न पिबेत्तोयं' इत्यनेन सह कथमेतच्च विरुध्यते? उच्यते,—न पिबेदित्यस्याल्पपाने व्यवस्थितेः । तरुणत्वात् अभिनवत्वात् । विदाहम् अम्लपाकम् । तदा वर्षाकाले, तस्मिन्नित्तं विदाहकारणात् । नातिव्यायाममाचरेदित्यनेन मृदुव्यायाममा-चरेदित्युक्तं; स च शरीरक्लेदोपशोधार्थं वहिसन्धुक्षणार्थं च । अवश्यायो विनोमेघं सूक्ष्मजलकणानिपातः । ग्राम्यधर्मो मैथु-नम् । आतपो धर्मः । तथेति नाचरेदित्यर्थः । विहायःशब्दे-नात्र धवलगृहोपरिभूरभिप्रेता, अन्ये मन्थादिकं मन्यन्ते । शीते साग्निनिवातगृहे शयनं वातकोपोपशमनाय । गुरुप्रावरणो गुरुवन्नावृताहः पुरुषः । गृहे इत्यत्रापि शयीत इति योज्यम् । यायाद् गच्छेत् । नागवधूमिरिति हस्तिनीगमनं च कर्द-माम्बुनोः परिहारार्थम् । प्रशस्तागुरुभूषित इति अगुरुणः शैत्य-निर्वारकत्वात् । अजीर्णं चेति चकारात् पूर्वानिलमुदमन्थं च वर्जयेत् । सरिज्जलमविहितत्वेनैव वर्ज्यम् । तत्रेति वर्षासु । अतिव्यायामादेर्निषेधगणलादिवास्वप्नमजीर्णयोः पृथगुपादान-मत्यन्तनिषेधार्थम् ॥ ६-१२ ॥—

सेव्याः शरदि यत्नेन कषायस्वादुतिककाः ॥ १३ ॥ क्षीरेक्षुविकृतिक्षौद्रशालिमुद्रादिजाङ्गलाः ॥ श्वेतस्वजश्चन्द्रपादाः प्रदोषे लघु चाम्बरम् ॥ १४ ॥ सलिलं च प्रसन्नत्वात् सर्वमेव तदा हितम् ॥ सरःस्वाप्लवनं चैव कमलोत्पलशालिषु ॥ १५ ॥ प्रदोषे शशिनः पादाश्चन्दनं चानुलेपनम् ॥ तिक्तस्य सर्पिषः पानैरसृक्सावैश्च युक्तितः ॥ १६ ॥ वर्षासूपचितं पित्तं हरेच्चापि विरेचनैः ॥ नोपेयात्क्षीणमम्लोष्णं क्षारं स्वप्नं दिवाऽऽतपम् १७ ॥ रात्रौ जागरणं चैव मैथुनं चापि वर्जयेत् ॥ (स्वादुशीतजलं मेध्यं शुचिस्फटिकनिर्मलम् ॥ १८ ॥ शरच्चन्द्रांशुनिर्घातमगस्त्योदयनिर्विषम् ॥ प्रसन्नत्वाच्च सलिलं सर्वमेव तदा हितम् ॥ १९ ॥ सचन्दनं सकर्पूरं वासश्चामलिनं लघु ॥ भजेच्च शारदं मास्यं सीधोः पानं च युक्तितः ॥ २० ॥ पित्तप्रशमनं यच्च तच्च सर्वं समाचरेत् ॥)

वार्षिकं विधिमभिधाय शारदमाह—सेव्या इत्यादि । क्षीरेक्षुविकृतीत्यत्र विकृतिशब्दः क्षीरेक्षुभ्यां संबध्यते; क्षीरवि-

१ 'वर्षासु खलु देहिनाम्' इति पा० । २ 'संघ(श्)पात्' इति पा० । ३ 'दोषसंरक्षणाय च' इति पा० । ४ 'एव वर्तेते' इति पा० । ५ 'कुप्यति मनाक्' इति पा० । ६ 'शरीरेऽभिमान्द्यं' इति पा० ।

१ 'विदाहकारणम्' इति पा० । २ 'रात्रिनिपातितः सूक्ष्म-जलकणाः' 'उस' इति लोके इति पा० । ३ 'दुष्टकर्दमस्सलनयोः' इति पा० । ४ 'शीतशमकरत्वात्' इति पा० । ५ अयं पाठो हस्तलिखितपुस्तके नोपलभ्यते ।

कृतिः, इक्षुविकृतिरिति । शौद्रं मधु । शालयो विविधाः । मुद्रा-
धीनामिष्यादिशब्दाजीर्णा यवगोधूमादयो गृह्यन्ते । जात्रला
इति एणाद्या लावाद्याश्च । श्वेतस्रजः शुक्लपुष्पमालाः ।
चन्द्रपादाः चन्द्ररश्मयः । प्रदोषे रात्रिप्रथमप्रहरार्धे । लघु
चाम्बरं सूक्ष्मवस्त्रम् । सलिलं च प्रसन्नत्वादिति । यद्यपि 'शरदि
सर्वं प्रसन्नत्वात्' इत्यनेनैव सर्वं जलं प्राप्तं, तथाऽपि प्रकरणान्त-
रत्वादुपादानम् । सरःसु दिव्यखातेषु । आरुवनं प्रतरणम् ।
कमलोत्पलशालिषु कमलोत्पलश्रृङ्गिषु, शालिष्वित्यत्र शोभि-
ष्विति केचित् पठन्ति; कमलादियुक्ताया विशेषेण पित्तहर-
त्वम् । प्रदोषे शशिनः पादा इति पुनरभिधानं प्रदोषे एवावश्यं
चन्द्रपादसेवा कार्या ननु सर्वरात्रं, अनुबलकफस्याभिष्यन्दभ-
यात् । पित्तसंशमनमभिधायेदानीं संशोधनमाह—तिक्तस्येत्यादि ।
तिक्तघृतपानं कफरक्तप्रत्यनीकत्वात् । असृज्जोक्षणं च रक्तस्य
प्रदुष्टत्वात् । युक्ति इति योगतः, आतुरबलादिकं वीक्ष्येत्यर्थः ।
सेव्यमभिधाय वर्ज्यमाह—नोपेयादित्यादि । नोपेयात् न सेवेत ।
स्वप्नं दिवेति दिवास्वापम् । मैथुनं चापीत्यत्र अपिशब्दादवश्या-
यपुरोवातादिकमपि समानतन्त्रोक्तं वर्जयेत् ॥ १३-२० ॥—

(हेमन्तः शीतलो रूक्षो मन्दसूर्योऽनिलाकुलः ॥२१॥
ततस्तु शीतमासाद्य वायुस्तत्र प्रकुप्यति ॥
कोष्ठस्थः शीतसंस्पर्शादन्तःपिण्डीकृतोऽनलः २२
रसमुच्छोषयत्याशु तस्मात् क्षिग्धं तदा हितम् ॥)
हेमन्ते लवणक्षारतिकाभ्रकटुकोटकटम् ॥ २३ ॥
ससर्पिसैलमहिममशनं हितमुच्यते ॥
तीक्ष्णान्यपि च पानानि पिबेद्गुरुभूषितः ॥ २४ ॥
तैलाक्तस्य सुखोष्णे च वारिकोष्ठेऽप्यगाहनम् ॥
साङ्गारयाने महति कौशेयास्तरणास्त्रुते ॥ २५ ॥
शयीत शयने तैस्तेर्बृतो गर्भगृहोदरे ॥
श्रीः श्लिष्टाऽगुरुधूपाढ्याः पीनोरुजघनस्तनीः २६
प्रकामं च निषेवेत मैथुनं तर्पितो नृपः ॥
(मैथुरं तिक्तकटुकमम्लं लवणमेव च ॥ २७ ॥
अन्नपानं तिलान् माषाञ्छाकानि च दधीनि च ॥
तथेक्षुविकृतीः शालीन् सुगन्धांश्च नवानपि ॥२८॥
प्रसहानूपमांसानि क्रव्यादबिलशायिनाम् ॥
औदकानां ध्रुवानां च पादिनां चोपसेवयेत् ॥ २९ ॥
मद्यानि च प्रसन्नानि यच्च किञ्चित् बलप्रदम् ॥
कामतस्तन्निषेवेत पुष्टिमिच्छन् हिमागमे ॥ ३० ॥
दिवास्वप्नमजीर्णं च वर्जयेत्तत्र यत्नतः ॥)
एष एष विधिः कार्यः शिशिरे समुदाहृतः ॥ ३१ ॥
इदानीं हेमन्तिकं विधियाह—हेमन्त इत्यादि । अहिमम्

१ 'कमलोत्पलश्रृङ्गिषु' इति पा० । २ अयं पाठो हस्त-
लिखितपुस्तके नोपलभ्यते । ३ 'पिबेद्गुरुभूषितः' इति पा० ।
४ अयं पाठो हस्तलिखितपुस्तके नोपलभ्यते ।

उष्णम् । अशनं भोजनं, पानानि मद्यादीनि । अगुरुभूषितः
अगुरुचूर्णावलिप्तः । वारिकोष्ठे पाषाणादिविरचिते कुशलाकारे
जलपात्रे । साङ्गारयाने अङ्गारपूर्णशकटिकासहिते, एतद्गर्भगृ-
होदरे इत्येतस्य विशेषणम् । महति विस्तीर्णे । कौशेयास्तर-
णास्त्रुते पट्टवस्त्रीयतुलिकाच्छादिते । कौशेयमित्युपलक्षणं, तेन
प्रावारजिनादीनि तन्त्रान्तरोक्तानि गृह्यन्ते । तैस्तीरिति शीताप-
हैस्तन्त्रान्तरोक्तैर्वस्त्रविशेषैः, वृत इति आच्छादितान्नः पुरुषः ।
गर्भगृहोदरे इति बृहद्बृहमध्ये अपरं यत् क्षुद्रगृहं तस्याभ्यन्तरे ।
गर्भगृहोदरे इत्युपलक्षणं, तेन भूगृहमपि गृह्यते । श्लिष्टा
आलिङ्ग्य । पीनं मांसलं, ऊरु जानुवङ्गणयोर्मध्यं, जघनं कट्या
अग्रिमभागः । ननु, तन्त्रान्तरे 'गोरसानिक्षुविकृतीः' इत्यादिना
यादश आहारो हेमन्ते दर्शितस्तादृशः किमिति न निर्दिष्टः ?
सखं, हेमन्ते सन्धीयमानस्य कफस्य शैत्यात् प्रकुपितस्य वात-
स्योपशमनार्थं साधारण एव विधिर्यस्माद्युक्तः, अतः साधारण-
विधिरत्र निर्दिष्टो न तादृश आहारः । यथेवं तर्हि तन्त्रान्तरे
तादृश एवाहारः कुतो निर्दिष्ट इति चेत् ? उच्यते—हेमन्ते
शीतानिलस्पर्शसंरुद्धो बली बहिर्यदि तादृशमाहारं न लभते
तदा धातुक्षयमावहति, धातुक्षयाच्च तीव्रवातकोपः स्यादिति
भयात्तन्त्रान्तरे तादृश आहारो दर्शितः । (अथवा यस्माद्धेमन्ते
प्रबलामित्वात्पथ्यक्षमो देहो भवति) । कार्तिककुण्डोऽसं
पाठमन्यथा पठति, स चाभावाच्च लिखितः । हेमन्तशिशिरो
सुखोष्णत्वाद्देमन्तिक एव विधिः शिशिरेऽपि सेव्यः, अतः शिशि-
रविधानं पृथङ्नेकम् । यत्केचिदत्र वर्ज्यविधानं '.....
प्राग्वातं रूक्षभोजनम् । वातलानि च द्रव्याणि शीतानानं च
वर्जयेत्' इति पठन्ति; स खनार्थः पाठः, परंपराविच्छेदास-
रणात् समानतन्त्रानभिधानाच्च ॥ २१-३१ ॥

(हेमन्ते निषितः श्लेष्मा शैत्याच्छीतशरीरिणाम् ॥
औष्ण्याद्भ्रसन्ते कुपितः कुरुते च गदान् बहून् ३२
ततोऽम्लमधुरक्षिग्धलवणानि गुरुणि च ॥
वर्जयेद्भ्रमनादीनि कर्माण्यपि च कारयेत् ॥ ३३ ॥
षष्टिकाशं यवाञ्छीतान् मुद्गान् नीवारकोद्रवान् ॥
लावादिविष्किररसैर्दद्याद्युषैश्च युक्तिः ॥ ३४ ॥
पटोलनिम्बवार्ताकतिक्तकैश्च हिमात्यये ॥
सेवेन्मध्वासवारिष्टान् सीधुमाध्वीकमाधवान् ३५
व्यायाममञ्जनं धूमं तीक्ष्णं च कवलप्रदम् ॥
सुखाम्बुना च सर्वार्थान् सेवेत कुसुमागमे ॥३६॥)
तीक्ष्णरूक्षकटुक्षारकषायं कोष्णमद्रवम् ॥
यवमुद्गमधुप्रायं वसन्ते भोजनं हितम् ॥ ३७ ॥
व्यायामोऽत्र नियुञ्जाध्वशिलानिर्घातजो हितः ॥
उत्सादनं तथा स्नानं वनिताः काननानि च ॥ ३८ ॥

१ 'अगुरुभूषितः अगुरुचूर्णावलिप्तः' इति पा० । २ अयं
पाठः कश्चित् पुस्तके न पठ्यते । ३ अयं पाठः कश्चित् पुस्तके
न पठ्यते ।

सेवेत निर्हरेच्चापि हेमन्तोपचितं कफम् ॥
शिरोविरेकवमननिरूहकवलादिभिः ॥ ३९ ॥
वर्जयेन्मधुरस्निग्धदिवास्वप्नसुप्तद्वान् ॥

वसन्तविधिमाह—औष्ण्यादित्यादि । कोष्णम् ईषदुष्णम् ।
अद्रवं द्रवरहितम् । यवमुद्गमधुप्रायं यवादिबहुलम् । व्यायामः
शरीरायासजनकं कर्म । अत्र वसन्ते । नियुद्धादिकं व्यायाम
इत्येतस्य विवरणम् । नियुद्धं बाहुयुद्धम्, अध्वा मार्गगमनं,
शिलानिर्घातः पाषाणारूफलनम् । उत्सादनम् उद्धर्तनम् ।
वनिताः स्त्रियः । संशमनमभिधाय संशोधनमाह—निर्हरेच्चा-
पीत्यादि । शिरोविरेकः नस्यम् । यद्यपि बाहुल्येन वाते निरू-
होऽभिहितः, तथाऽपि सर्वदोषहरत्वात् कफेऽपि योज्यः ।
तथा च,—“बस्तिर्वाते च पित्ते च कफे रक्ते च शस्यते”—
इत्यादि । कबलो गणहृषभेदः । वर्जयेन्माह—वर्जयेदित्यादि ।
मधुरादिवर्जनम् उत्कृष्टपरिहारार्थम् । केचिदत्र ‘हेमन्ते निवितः
श्लेष्मा’ इत्यादिकं पाठं पठन्ति, स च ग्रन्थगौरवभयात्
परित्यक्तः ॥ ३९ ॥ ३९ ॥—

व्यायाममुष्णमायासं मैथुनं परिशोषि च ॥ ४० ॥
रसांश्चाग्निगुणोद्विक्तान् निदाघे परिवर्जयेत् ॥

यस्माद्दीप्ते व्यायामादिसेवनात्तीव्रतरा रोगा भवन्त्यतो
व्यायामादिसेवां त्यजेदिति प्रतिपादनार्थं श्रेष्ठं विधिं विवक्षुरादौ
वर्जनीयानाह—व्यायाममित्यादि । तत्रायासस्याल्पकेशतया
व्यायामतो भेदः । उष्णम् आतपादिकम् । मैथुनमिति यद्यपि
पूर्वमनागताबाधे श्रेष्ठकाले पक्षान्मैथुनमुक्तं, तथाऽप्यत्र यत्तस्य
सर्वथा निषेधाभिधानं तद्भीष्मस्यातिरूक्षताप्रतिपादनार्थम् ।
परिशोषि शोषणात्मकम् । अग्निगुणोद्विक्ता रसाः कद्रुमल्लवणाः
॥ ४० ॥—

सरांसि सरितो वापीर्वनानि रुचिराणि च ॥ ४१ ॥
चन्दनानि परार्थानि स्रजः सकमलोत्पलाः ॥
तालवृन्तानिलाहारांस्तथा शीतगृहाणि च ॥ ४२ ॥
घर्मकाले निषेवेत वासांसि सुलघूनि च ॥
शर्कराखण्डदिग्धानि सुगन्धीनि हिमानि च ॥ ४३ ॥
पानकानि च सेवेत मन्थांश्चापि सशर्करान् ॥
भोजनं च हितं शीतं सघृतं मधुरद्रवम् ॥ ४४ ॥
शृतेन पयसा रात्रौ शर्करामधुरेण च ॥
प्रत्यग्रकुसुमाकीर्णं शयने हर्म्यसंस्थिते ॥ ४५ ॥
शयीत चन्दनार्द्राङ्गः स्पृश्यमानोऽनिलैः सुखैः ॥

अतः परं सेवनीयानाह—सरांसीत्यादि । सरांसि अमनुष्य-
खातानि जलाधाराणि, सरित् नदी, वापी पाषाणादिबद्धा ससो-

१ ‘अतः परं श्रेष्ठं विधिं विवक्षुर्वर्जयेत्सेवात्तीव्ररोगप्रादुर्भूतेरा-
दौ वर्जनीयानाह’ इति पा० । २ ‘द्विदलान्नकृतं मक्ष्यम्’ इति पा० ।
३ ‘शर्कराखण्डदुग्धानि’ इति पा० ।

पाना खल्पा जलाधारिका । वनानि रुचिराणीति सच्छायाणि
मनोहराणि काननानि । परार्थानि उत्कृष्टानि । तालवृन्तानि-
लान् तालपत्रविरचितव्यजनपवनान् । दिग्धानि युक्तानि । सुग-
न्धीनि कर्पूरादिवासितानि । हिमानि शीतलानि । पानकानि
चेति चकारान्मद्योचितस्य बहूदकं मद्यं केचिदिच्छन्ति । मधु-
रद्रवो रसालपानकार्दिर्यत्र भोजने तन्मधुरद्रवम् । मन्थान्
जलघृताक्तसकून् । शृतेन पयसा कथितेन दुग्धेन । भोजनं
रात्रौ हितमित्युक्ते दिवा मन्थादिपानमेवेति गम्यते । तथा च
तन्त्रान्तरं—“दिवा पानानि शीतानि हितं रात्रौ च भोजनम् ।
ससर्पिःशर्करं शीतं शृतेन पयसा युतम्—” इति । प्रत्यग्रकुसु-
माकीर्णं इति नूतनपुष्पास्तृते । हर्म्यसंश्रिते धवलगृहोपरिस्थिते ।
शयीतेत्यत्रापि रात्राविति संबध्यते; तेन रात्रौ हर्म्यपृष्ठे शयीत,
दिवा तु शीतगृहे । तथा च तन्त्रान्तरम्—‘दिवा शीतगृहे
निद्रां निशि चन्द्रांशुशीतले । भजेचन्दनदिग्धाङ्गः प्रवाते
हर्म्यमस्तके’ (च. सू. अ. ६) इति । सुखैः सुखोत्पादकैः ।
अत्र केचिद्बहूनि पाठान्तराणि मन्यन्ते; तानि तु विस्तरभयात्
लिखितानि ॥ ४१-४५ ॥—

तापात्यये हिता नित्यं रसा ये गुरवस्त्रयः ॥ ४६ ॥
पथो मांसरसाः कोष्णालसैलानि च घृतानि च ॥
बृंहणं चापि यत्किञ्चिदभिष्यन्दि तथैव च ॥ ४७ ॥
निदाघोपचितं चैव प्रकृष्यन्तं समीरणम् ॥
निहन्यादनिलघ्नेन विधिना विधिकोविदः ॥ ४८ ॥
(नदीजलं रूक्षमुष्णमुदमन्थं तथाऽऽतपम् ॥
व्यायामं च दिवास्वप्नं व्यवायं चात्र वर्जयेत् ॥ ४९ ॥
नवान्नरूक्षशीताम्बुसक्तंश्चापि विवर्जयेत् ॥
यद्यपष्टिकगोधूमान् शालींश्चाप्यनवांस्तथा ॥ ५० ॥
हर्म्यमध्ये निवाते च भजेच्छय्यां मृदूत्तराम् ॥
सविषप्राणिषिण्मूत्रलालादिष्टीवनादिभिः ॥ ५१ ॥
समाप्तुतं तदा तोयमान्तरीक्षं विषोपमम् ॥
वायुना विषदुष्टेन प्रावृषेण्येन दूषितम् ॥ ५२ ॥
तद्धि सर्वोपयोगेषु तस्मिन् काले विवर्जयेत् ॥
अरिष्टासवमैरेयान् सोपदेशांस्तु युक्तितः ॥ ५३ ॥
पिबेत् प्रावृषि जीर्णांस्तु रात्रौ तानपि वर्जयेत् ॥
निरूहैर्बस्तिभिश्चान्यैस्तथाऽन्यैर्मारुतापहैः ॥ ५४ ॥
कुपितं शमयेद्वायुं वार्तिकं चाचरेद्विधिम् ॥

एवं नैदाघं विधिसुपदिश्याधुना प्रावृषेण्यं ब्रवीति—तापा-
त्यय इत्यादि । गुरवन्नयो रसा मधुराम्ललवणाः । बृंहणं चापि
यत्किञ्चिदभिष्यन्दि तथैव चेति आदानकर्षितस्याप्यायनार्थम् ।
यद्यपि मधुरवनेनैव पथःप्रसृतिकं प्राप्तं तथाऽपि तेषामुपादान-
मत्यन्तहितत्वापादनार्थम् । बृंहणं चात्यर्थकर्षितस्योपचयार्थम् ।
यत् किञ्चिदिति तृप्तिजनकम् । निदाघोपचितं श्रेष्ठकालसंचितं,
प्रकृष्यन्तं प्रकोपं गच्छन्तं, समीरणं वातम् । अनिलघ्नेन
विधिना ऋद्वेदादिना । विधिकोविदो विधानपण्डितः ।

अत्रापि केचित् पाठान्तरं पठन्ति, तदैपि ग्रन्थगौरवभयात्त्य-
क्तम् । ननु, वर्षाहेमन्तर्ग्रीष्मेषु दोषसंचय एव वसनादिना
संशोधनं निषेवतः शरद्वसन्तप्रावृद्धसु दोषप्रकोप एव नास्ति,
कृतस्तत्रोक्तो विधिः सार्थकः, तथा चान्यत्राप्युक्तं,—‘संचयेऽ-
पहता दोषा लभन्ते नोत्तरा गतीः’—इति । नैवं, हेल्नन्तरव-
शाद्यत्र संचयपूर्वकः प्रकोपस्तत्र प्रतिदोषप्रकोपं संचय एव
विधिः संशोधनाख्य उक्तः; यस्तु संचयो यथर्तुविधिसेविनः,
तत्र स्वस्थवृत्तविधिना संशमनं कार्यम् ॥ ४६-५४ ॥—

ऋतावृत्तौ य एतेन विधिना वर्तते नरः ॥ ५५ ॥
घोरानृत्कृतान् रोगान्नाप्नोति स कदाचन ॥

एवमार्तवविधिमभिधायेदानीं तमैनुसरतो मानवस्य स्वास्थ्य-
लाभमाह—ऋतावृत्तादिव्यादि । एतेन अनन्तरोक्तेन । ऋतुकृ-
तानिति ऋतुकृतशीतोष्णादिभिः कृतान् । रोगान् ज्वरादि-
कान् । कार्तिकस्तु ‘दोषान्’ इति पठित्वा दोषान् वातादीन्
विकृतानिति व्याख्यानयति । अन्ये तु व्याख्यानयन्ति—ऋतुकृ-
तानिति कृतशब्दस्यादौ विशब्दौ लुप्तौ द्रष्टव्यः, तेन ऋतुविकृ-
तिकृतान् वातादिदोषाणामुयादित्यर्थः ॥ ५५ ॥—

अत ऊर्ध्वं द्वादशाशनप्रविचारान् वक्ष्यामः ।
तत्र शीतोष्णस्निग्धरूक्षद्रवशुष्कैककालिकद्विका-
लिकौषधयुक्तमात्राहीनदोषप्रशमनवृत्त्यर्थाः ॥ ५६ ॥

अतः परमशनप्रविचारान् विवक्षुराह—अत ऊर्ध्वमित्यादि ।
अशनं भोजनं, विचारोऽत्र पृथग्भावः । ननु, द्वादशाशनप्रवि-
चारस्य रोगविषयत्वात् स्वस्थवृत्तेऽशनप्रविभागविधानमयुक्तं ?
उच्यते—स्वस्थेऽपि वैयःप्रकृतिमेदेन सात्त्व्यासात्म्यतया आहा-
रप्रविचारस्योचित्यात् । तानेव द्वादशाशनप्रविभागानाह—तत्रे-
त्यादि । तत्र तेषु द्वादशाशनप्रविभागेषु, शीतादयो द्वादश-
विधा आहार अपि वृत्त्यर्थाः ॥ ५६ ॥

तृष्णोष्णमददाहार्तान् रक्तपित्तविपातुरान् ॥
मूर्च्छार्तान् स्त्रीषु च क्षीणान् शीतैरन्नैरुपाचरेत् ५७

स्वस्थवृत्ताधिकारे शीतादीनामाहारानां क्रमेण विषयानाह—
(शीताहारविषयमाह)—तृष्णेत्यादि । शीतैरिति तृष्णादिक्षी-
णान्तैः प्रत्येकं संबध्यते; तृष्णादिपीडितान् नरान् शीतस्पर्शैः
शीतवीर्यैश्चान्नपानैरुपाचरेदित्यर्थः । मदो मद्यशोणितोत्थो
विकारः । अक्षैरिति बहुवचनेन पानस्यापि स्वीकारः ॥ ५७ ॥

कफघातामयाविष्टान् विरिक्तान् स्नेहपायिनः ॥
अंक्लिन्नकायांश्च नरानुष्णैरन्नैरुपाचरेत् ॥ ५८ ॥

१ ‘तच्च जेज्जट्टीकायां न दृश्यते’ इति पा० । २ ‘तमनु-
सवतो गुणलाभमाह’ इति पा० । ३ ऋतुपाधिभिः शीतोष्णादिभिः
इति पा० । ४ ‘अशनस्य भोजनस्य प्रविचारान् प्रकृष्टान् विचारणान्
अवधारणरूपान् कथयिष्यामः । ननु चामयाप्रस्तुतत्वात् स्वस्थवृत्तेऽ-
शनप्रविभागविधानं कथमौपयिकं ?’ इति पा० । ५ ‘वयसि अशन-
प्रविचारस्योचितत्वात्’ इति पा० । ६ ‘प्रक्लिन्नदेहांश्च’ इति पा० ।

उष्णाहारविषयमाह—कफेत्यादि । कफवातामयाविष्टानिति
कफवातरोगाक्रान्तान् । अंक्लिन्नकायानिति क्लेशरहितशरी-
रान् ॥ ५८ ॥

वातिकान् रूक्षदेहांश्च व्यवायोपहतांस्तथा ॥
व्यायामिनश्चापि नरान् स्निग्धैरन्नैरुपाचरेत् ॥ ५९ ॥

स्निग्धाहारविषयमाह—वातिकानित्यादि । वातिकानिति
वातप्रकृतीन् । वातिकानामेव रूक्षदेहत्वाद् वातिकानित्येताव-
तैव रूक्षदेहानिति सिद्धं, विशेषेणाभिधानमवातिकानामपि
निमित्ततो रूक्षदेहतापन्नानां स्निग्धाजेनोपचरणार्थम् ॥ ५९ ॥

मेदसाऽभिपरीतांस्तु स्निग्धान्मेहातुरानपि ॥
कफाभिपन्नदेहांश्च रूक्षैरन्नैरुपाचरेत् ॥ ६० ॥

रूक्षभोजनविषयमाह—मेदसाऽभिपरीतानित्यादि । मेदसा-
ऽभिपरीतानिति मेदोव्याप्तशरीरानित्यर्थः । कफाभिपन्नदेहान्
कफव्याप्तशरीरान् । स्निग्धानिति स्निग्धशरीरान् । कार्तिकस्तु
स्निग्धानित्यत्र स्थूलानिति पठित्वा व्याख्यानयति—मेदसा-
ऽभिपरीतानित्युक्ते स्थूलानिति लब्धे तदभिधानं मेदो-
दुष्टिभ्यो विशेषेण स्थाल्ये रूक्षभोजनप्रतिपादनार्थम् ॥ ६० ॥

शुष्कदेहान् पिपासार्तान् दुर्बलानपि च द्रवैः ॥

द्रवभोजनविषयमाह—शुष्कदेहानित्यादि । शुष्कदेहादि-
कान् द्रवबहुलैरन्नैरुपाचरेत् ॥—

प्रक्लिन्नकायान् वणिनः शुष्कैर्मैहिन एव च ॥ ६१ ॥

शुष्काहारविषयमाह—प्रक्लिन्नेत्यादि । प्रक्लिन्नकायानिति
कुंष्ठिप्रभृतीन् कुष्ठितशरीरान् । वणिन इति क्लिन्नप्रणयुक्तान् ।
वणितोपासनीये वणिनो द्रवोत्तरमशनमुक्तं, तदक्लिन्नशुद्धवणवि-
षयम् । यदा प्रक्लिन्नकायानिति वणिन इत्यस्य विशेषणं तदा
अव्रणानां क्लिन्नकायानां शुष्कान्नैरुपाचरणं न स्यात्, न च तथे-
ष्यते, तस्मान्नैवं विशेषणम्; अत्र तु सक्लेदत्वाच्छुष्कं व्यव-
स्थितमिति ॥ ६१ ॥

एककालं भवेद्देयो दुर्बलाग्निवृद्धये ॥

एककालमित्यादि । एककालमपि हीनमात्र एव आहारो
दातव्यः, वक्ष्यमाणवाक्यात् । ‘दुर्बलाग्निवृद्धये’ इत्यत्र ‘दुर्ब-
लाग्निवृद्धये’ इति केचित् पठन्ति । तत्र दुर्बलशब्देनैव देह-
दौर्बल्यादग्निदौर्बल्यमिच्छन्ति ॥—

समाप्तये तथाऽऽहारो द्विकालमपि पूजितः ॥ ६२ ॥

समाप्तय इत्यादि । न केवलं द्विकालमपि तु ‘अजेन कुक्षेर्द्रा-
वंशौ’ इत्याद्युक्तमात्रान्वितोऽपीत्यशब्देन समुचीयते ॥ ६२ ॥

१ ‘प्रक्लिन्नकायानिति क्लेशरहितशरीरान्’ इति, ‘कारणात्तरे-
पार्द्रतामापन्नान्’ इति च पा० । २ ‘स्थूलान्’ इति पा० ।
३ ‘धातुवृद्धया आर्द्राभूतशरीरान्’ इति पा० । ४ ‘अभ्यत्र’ इति
पा० । ५ ‘देयः कालमभ्ययम्’ इति पा० ।

औषधद्वेषिणे देयस्तथौषधसमायुतः ॥

औषधद्वेषिण इत्यादि । औषधसमायुतः 'आहार' इति शेषः ॥—

मन्दाग्रये रोगिणे च मात्राहीनः प्रशस्यते ॥ ६३ ॥

हीनमात्रस्य भोजनस्य विषयमाह—मन्दाग्रय इत्यादि । मन्दानलाय रोगयुक्ताय च मात्राहीन आहारो देयः; परमेककालमेव, पूर्ववाक्यात् ॥ ६३ ॥

यथर्तुदत्तस्त्वाहारो दोषप्रशमनः स्मृतः ॥

यथाल्लियादि । यथर्तुदत्त इति ऋतुं ऋतुं प्रति यथाभिहितो यथाप्रवृत्त आहारो दोषप्रशमनः कथित इत्यर्थः ॥—

अतः परं तु स्वस्थानां वृत्त्यर्थं सर्व एव च ॥

प्रविचारानिमानेवं द्वादशात्र प्रयोजयेत् ॥ ६४ ॥

अत इत्यादि । अतः परमिति अनन्तरोक्तादौषधप्रमनाहारान् परमूर्ध्वम् । वृत्त्यर्थमिति शरीरधारणार्थम् । स्वस्थानामिति समधातूनां समदोषप्रकृतीनां च । सर्व एवेति समसर्वरस आहारः स्मृत इत्यर्थः ॥ ६४ ॥

अत ऊर्ध्वं दशौषधकालान् वक्ष्यामः । तत्रोभक्तं प्राग्भक्तमधोभक्तं मध्येभक्तमन्तराभक्तं सभक्तं सामुद्रं मुहुर्मुहुर्ग्रासं प्रासान्तरं चेति दशौषधकालाः ॥ ६५ ॥

अतो दशौषधकालान्निर्दिशन्नाह—अत ऊर्ध्वमित्यादि । तेष्वौषधकालेष्वभक्तादिकं दशप्रकारमौषधं योज्यम् । औषधकालान् प्रत्येकं निर्दिशन्नाह—तत्रेत्यादि । 'अभक्तम्' इत्यस्य स्थाने 'निर्भक्तम्' इत्यन्ये पठन्ति ॥ ६५ ॥

तत्राभक्तं तु यत् केवलमेवौषधमुपयुज्यते ॥ ६६ ॥

तत्राभक्तमित्यादेरौषधकालोद्देशस्य प्रपञ्चमाह—तत्राभक्तमित्यादि । तत्र तेष्वभक्तादिषु मध्ये यत् केवलमन्नरहितमौषधमुपयुज्यते तदभक्तम् ॥ ६६ ॥

वीर्याधिकं भवति शेषजमन्नहीनं
हन्यार्त्थाऽऽमयमसंशयमाशु चैव ॥

तद्बालवृद्धवनितामृदवस्तु पीत्वा
ग्लानिं परां समुपयान्ति बलक्षयं च ॥ ६७ ॥

अभक्तस्य स्वरूपमभिधाय गुणं विषयं च प्रतिपादयन्नाह—वीर्याधिकमित्यादि । वनिता स्त्री, मृदवः सुकुमाराः । बालादीनामभक्तौषधनिषेधमभिदधद्बालादिभ्य इतरं तु अभक्तविषयं बोधयति । तत्राभक्तं लिखादिकं भाष्यं, वीर्याधिकमित्यादिका

१ 'द्वादशात्रप्रविचारानेनानेव प्रवक्षते' इति पा० । २ 'तत्र निर्भक्तं' इति पा० । ३ 'इदानीं दशौषधकालारम्भः, तानुद्देशतो निर्दिशन्नाह' इति पा० । ४ 'तदामयम' इति पा० । ५ 'तद्बालवृद्धयुवतीमृदवोऽथ पीत्वा' इति पा० ।

शुणाः, बालवृद्धवनितामृदुविपर्ययो विषयः । कार्तिकसु सर्वेषामभक्तादीनां प्रागेव स्वरूपमभिधाय पश्चात् सर्वेषां गुणान् विषयांश्च प्रतिपादयति ॥ ६७ ॥

प्राग्भक्तं नाम यत् प्राग्भक्तस्योपयुज्यते ॥ ६८ ॥

प्राग्भक्तस्येति भक्तस्यादावित्यर्थः ॥ ६८ ॥

शीघ्रं विपाकमुपयाति बलं न हिंस्या-
दन्नावृतं न च मुहुर्वदनाच्चिरेति ॥

प्राग्भक्तसेवितमथौषधमेतदेव

दद्याच्च वृद्धशिशुभीरुशङ्खनाभ्यः ॥ ६९ ॥

प्राग्भक्तस्य गुणं विषयं चाह—शीघ्रमित्यादि । आहारावृत्तलान्मुहुर्मुहुर्वारंवारं वक्त्राद्बहिर्न निरेति । विपाकं सुखपरिणामम् । न चेति निरेतीलत्र संबध्यते । वदनात् मुखकुहरात् । निरेति निर्गच्छति । औषधमेतदेवेति प्राग्भक्ताख्यमौषधम् ॥ ६९ ॥

अधोभक्तं नाम—यदधो भक्तस्येति ॥ ७० ॥

अधोभक्तस्य स्वरूपमाह—अधोभक्तमित्यादि । अधोभक्तस्येति भोजनान्त इत्यर्थः ॥ ७० ॥

मध्येभक्तं नाम—यन्मध्ये भक्तस्य पीयते ॥ ७१ ॥

मध्येभक्तमाह—मध्येभक्तमित्यादि ॥ ७१ ॥

पीतं यदन्नमुपयुज्य तदूर्ध्वकाये

हन्याद्दानं बहुविधांश्च बलं ददाति ॥

मध्ये तु पीतमपहन्त्यविसारिभावा-

द्ये मध्यदेहमभिभूय भवन्ति रोगाः ॥ ७२ ॥

अधोभक्तमध्येभक्तयोर्गुणमाह—पीतमित्यादि । बलं ददातीति ऊर्ध्वकाय एव । मध्ये तु पीतं 'भक्तस्य' इति शेषः । अविसारिभावात् अविप्रसरणस्वभावात् । मध्यदेशं कोष्ठम् । अभिभूय व्याप्य ॥ ७२ ॥

अन्तराभक्तं नाम—यदन्तरा पीयते पूर्वापरयोर्भक्तयोः ॥ ७३ ॥

अन्तराभक्तमाह—अन्तराभक्तमित्यादि । अन्तराभक्तं यत् पूर्वापरयोर्भक्तयोरन्तरा मध्ये पीयते, पूर्वापरयोरिति प्रातःसायन्तनयोर्भोजनयोरित्यर्थः ॥ ७३ ॥

सभक्तं नाम—यत् सह भक्तेन ॥ ७४ ॥

सभक्तमाह—सभक्तमित्यादि । सभक्तं भक्तेन सह साधितं, भक्तयुक्तं वा ॥ ७४ ॥

पथ्यं सभक्तमबलाबलयोर्हि नित्यं

तद्वेषिणामपि तथा शिशुवृद्धयोश्च ॥

हृद्यं मनोबलकरं त्वथ दीपनं च

पथ्यं सदा भवति चान्तराभक्तकं यत् ॥ ७५ ॥

१ 'यद्भुक्त्वा पीयते' इति पा० । २ 'तु यत् पूर्वापरयोर्भक्तयोरन्तरे' इति पा० । ३ 'सभक्तं नाम औषधेषु यत् साध्यते भक्तम्' इति पा० ।

अन्तराभक्तसभक्तयोर्गुणविषयावाह—हृद्यमित्यादि । हृद्यं हृदयाय हितम् । मनोबलकरमिति मनोबलं मनःसामर्थ्यं; तत्करोतीत्यर्थः । अबलाबलयोरिति स्त्रीदुर्बलयोरित्यर्थः । तद्वे-
षिणामिति भेषजद्वेषिणामित्यर्थः ॥ ७५ ॥

सामुद्रं नाम—यद्भक्तस्यादावन्ते च पीयते ॥ ७६ ॥
दोषे द्विधा प्रविशते तु समुद्रसंज्ञ-
माद्यन्तयोर्दशानस्य निषेव्यते तु ॥ ७७ ॥

सामुद्रमाह—सामुद्रमित्यादि । द्विधा प्रविशते ऊर्ध्वधःप्र-
शते इत्यर्थः । दोषे समुद्रसंज्ञं निषेव्यते इति संबन्धः ।
ननु, सामुद्रविवरणे भक्तस्यादावन्ते चेत्युपादानात् 'आद्यन्त-
योर्दशानस्य' इति गतार्थम् ? उच्यते—चूर्णकल्कादीनामपि
समुद्रसंज्ञार्थं पुनरुक्तिः, अन्यथाऽनन्तरोक्तस्य 'पीतं' इत्यस्या-
नुवर्तनात् पानस्यैव समुद्रसंज्ञा स्यात् ॥ ७६ ॥ ७७ ॥

मुहुर्मुहुर्नाम—सभक्तमभक्तं वा यदौषधं मुहुर्मु-
हुरुपयुज्यते ॥ ७८ ॥

श्वासे मुहुर्मुहुरिति प्रसृते च कासे
हिक्कावमीषु स वदन्त्युपयोज्यमेतत् ॥ ७९ ॥

मुहुर्मुहुरौषधमाह—मुहुर्मुहुरित्यादि । मुहुर्मुहुः भक्तसहितं
भक्तरहितं वा यदौषधं वारं वारं प्रयुज्यते तन्मुहुर्मुहुरित्यर्थः ।
मुहुर्मुहुरित्येतच्च्चासकासादिषूपयोज्यम् ॥ ७८ ॥ ७९ ॥

प्रासं तु—यत्पिण्डव्यामिश्रम् ॥ ८० ॥

प्रासमाह—पिण्डव्यामिश्रमिति कवलव्यामिश्रमित्यर्थः ।
तन्प्रासन्तरदर्शनात् प्रासं प्रासमिति बोद्धव्यम् ॥ ८० ॥

प्रासान्तरं तु यद्वासास्तरेषु ॥ ८१ ॥

प्रासान्तरमाह—प्रासान्तरेष्विति कवलान्तरेष्वित्यर्थः ८१

प्रासेषु चूर्णमबलाग्निषु दीपनीयं
वाजीकराण्यपि तु योजयितुं यत्तेत ॥
प्रासान्तरेषु वितरेद्वमनीयधूमान्
श्वासादिषु प्रथितदृष्टगुणाश्च लेहान् ॥ ८२ ॥

अनयोर्विषयमाह—प्रासेष्वित्यादि । अबलाग्निषु दुर्बलाग्निषु ।
वमनीयधूमनिति लायुचर्मखुरप्रभृतिभिः कृतान् ॥ ८२ ॥

एवमेते दशौषधकालाः ॥ ८३ ॥

सांप्रतं संग्रहमाह—एवमित्यादि ॥ ८३ ॥

विशुद्धे विण्मूत्रे विशदकरणे देहे च सुलघौ
विशुद्धे चोद्गारे हृदि सुविमले वाते च सरति ॥

१ 'तु' इति पा० । २ 'मुहुर्मुहुर्वा सभक्तमभक्तं वा तन्मुहु-
मुहुः' इति पा० । ३ 'प्रासान्तरं नाम यदुभयोर्प्रासयोर्मध्ये
प्रयुज्यते' इति पा० । ४ 'प्रासेषु पीतमुपयाति विषकमाशु वृद्धेऽ-
बलेषु च द्वितं प्रषदन्ति सन्तः' इति पा० ।

तथाऽन्नभ्रद्धायां क्लमपरिगमे कुक्षौ च शिथिले
प्रदेयस्त्वाहारो भवति भिषजां कालः स तु मतः ८४
इति सुश्रुतसंहितायामुत्तरतन्त्रे तन्त्रभूषणाध्यायेषु
स्वस्ववृत्ताध्यायो नाम (द्वितीयोऽध्यायः,
आदितः) चतुःषष्टितमोऽध्यायः ॥ ६४ ॥

एवमौषधकालान् प्रदर्श्याऽधुनाऽऽहारस्य श्रेयस्करत्वात्-
त्कालमाह—विशुद्धे इत्यादि । (प्रत्यर्तुविहिताहारो हि कालो-
पयुक्तः सुखलाय संपद्यते, अतस्तत्कालं नियमयन्नाह—विशुद्धे
इत्यादि ।) विशुद्धे विण्मूत्रे इति प्रवृत्ते विण्मूत्रे । विशदकरणे इति
विशदानि करणानि यस्मिन् देहे स विशदकरणः तस्मिन्,
विशदेन्द्रिये इत्यर्थः । देहे सुलघाविति शरीरे गुल्मरहिते
इत्यर्थः । विशुद्धे चोद्गारे इति भण्ड्याम्लधूमगन्धिवियुक्ते इत्यर्थः ।
हृदि सुविमले इति निराकुले हृदये इत्यर्थः । वाते सरतीति
अधः प्रवहति वाते इत्यर्थः । अन्नभ्रद्धायां भक्ताकाङ्क्षायामि-
त्यर्थः । क्लमपरिगमे इति अनायासश्रमरहिते इत्यर्थः । कुक्षौ च
शिथिले इति बुभुक्षोदयात् सस्ते कुक्षौ स्वल्भतारहिते इत्यर्थः ।
आहारो दातव्यो भवति भिषजा वैद्येन, यतः कालः स तु मतः
स एव मत इत्यर्थः । तु शब्दोऽत्र अवधारणार्थः । भिषग्ग्रहणं
वैद्यप्रत्यवेक्षितस्याहारस्य भोज्यत्वप्रतिपादनार्थम् ॥ ८४ ॥

इति श्रीडल्ह(ह)णविरचितायां निबन्धसंग्रहाध्यायां सुश्रुत-
व्याख्यायामुत्तरतन्त्रे चतुःषष्टितमोऽध्यायः ॥ ६४ ॥

पञ्चषष्टितमोऽध्यायः ।

अथातस्तत्रयुक्तिमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

स्वस्थवृत्तानन्तरं स्वस्थविध्यर्थस्य तत्रयुक्तिभिः प्रसाधना-
त्तत्रयुक्त्यध्यायारम्भः—अथात इत्यादि । अथात इति पूर्ववत्
व्याख्येयम् । त्रायते शरीरमनेनेति तत्रं शास्त्रं चिकित्सा च,
तस्य युक्तयो योजनास्तत्रयुक्तयः, ता अधिकृत्य कृतोऽ-
ध्यायः, तम् । वेदोत्पत्तिवदत्र तद्वितलोपः । ताश्च तन्त्रयोजना
द्विविधाः—वाक्ययोजना अर्थयोजनाश्च; तत्र वाक्ययोजना यो-
गोद्देशनिर्देशाद्याः, अर्थयोजना अधिकरणपदार्थादयः ॥१॥२॥

द्वात्रिंशत्तत्रयुक्तयो भवन्ति शास्त्रे । तद्यथा—
अधिकरणं १, योगः २, पदार्थः ३, हेत्वर्थः ४,
उद्देशः ५, निर्देशः ६, उपदेशः ७, अपदेशः ८,
प्रदेशः ९, अतिदेशः १०, अपवर्जः ११, वाक्यशेषः
१२, अर्थापत्तिः १३, विपर्ययः १४, प्रसङ्गः १५, एकान्तः
१६, अनेकान्तः १७, पूर्वपक्षः १८, निर्णयः
१९, अनुमतं २०, विधानम् २१, अनागतावेक्षणम्
२२, अतिक्रान्तावेक्षणं २३, संशयः २४, व्याख्यानं
२५, स्वसंज्ञा २६, निर्वचनं २७, निदर्शनं २८,

१ 'चिकित्सितम्' इति पा० ।

नियोगः २९, विकल्पः ३०, समुच्चयः ३१, ऊह्यम् ३२, इति ॥ ३ ॥

संख्याभेदेन तन्त्रयुक्तीर्निर्दिशन्नाह—द्वात्रिंशदित्यादि । शास्त्रे सांश्रुते । अधिकरणमित्यादिसंख्येयनिर्देशादेव द्वात्रिंशत् संख्या लब्धा, अतस्तत्करणमन्यतन्त्रोक्ताः षट्त्रिंशच्चत्वारिंशद्वा तन्त्र-युक्तय इति संख्यानिषेधार्थम् । शास्त्रे इत्यत्रान्ये समासेनेति पठित्वा व्याख्यानयन्ति—अन्यत्र विस्तरेण षट्त्रिंशच्चत्वारिं-शद्वा तन्त्रयुक्तयः; अत्र द्वात्रिंशदिति समासेनोक्तम् । कतमास्ता-स्तन्त्रयुक्तय इत्याह—तद्यथेत्यादि । तद्यथेति निर्दर्शनम् । अधि-करणपीनि सूत्रकार एव व्याख्यास्यति ॥ ३ ॥

अत्रासां तन्त्रयुक्तीनां किं प्रयोजनम् ? उच्यते—
वाक्ययोजनमर्थयोजनं च ॥ ४ ॥

एवं तन्त्रयुक्तीरुद्देशतः प्रतिपाद्य तासां तन्त्रयुक्तीनां प्रयोजन-माह—अत्रासामित्यादि । अत्र चिकित्साशास्त्रे । वाक्ययोजन-मर्थयोजनं चेति वाक्यस्यासंबद्धस्य योजनं संबन्धनं वाक्ययोजनं, लीनस्यासङ्गतस्य चार्थस्य प्रकाशनं सङ्गतीकरणं चार्थयोजनम् । तत्र कासांचित्तन्त्रयुक्तीनां योगोद्देशनिर्देशादीनां वाक्ययोजनं, कासांश्चिदधिकरणपदार्थोद्घाटीनामर्थयोजनं प्रयोजनम् ॥ ४ ॥

भवन्ति चात्र श्लोकाः—

असद्वादिप्रयुक्तानां वाक्यानां प्रतिषेधनम् ॥

स्ववाक्यसिद्धिरपि च क्रियते तन्त्रयुक्तैः ॥ ५ ॥

व्यक्ता नोक्तास्तु ये ह्यर्था लीना ये चाप्यनिर्मलाः ॥
लेशोक्ता ये च केचित्स्युक्तेषां चापि प्रसाधनम् ॥ ६ ॥

अत्रैव पूर्वार्थपठितौ श्लोकावधिकार्थख्यापनायाह—अस-द्वादिप्रयुक्तानामित्यादि । असद्वादिनो हि प्रतिरसपाकवादिनः पाकत्रयवादिनो गुणकर्तृत्ववादिनो वेत्यादयः । प्रतिषेधनम् अपदे-शादिभिस्तन्त्रयुक्तिभिः परपक्षदूषणम् । स्ववाक्यसिद्धिः स्ववा-क्यस्थापनं निर्णयाह्वयया तन्त्रयुक्त्या । यथा—प्रतिरसं पाक इत्यसद्वादिदर्शनमपदेशाख्यया तन्त्रयुक्त्या द्रव्यादिविज्ञाने निरा-कृतं, तत्रैव द्विविधः पाक इत्यादिस्वमतसाधनं निर्णयाख्यया तन्त्रयुक्त्या कृतम् । व्यक्ता नोक्ताः स्पष्टतया नोक्ताः । लीना असम्यग्दर्शिताः । अनिमला लेशेनोक्ताः । तेषां प्रसाधनं योग-प्रसृतिभिः क्रियते ॥ ५ ॥ ६ ॥

१ 'क्रियत्यस्तन्त्रयुक्तय इत्याह—' इति पा० । २ 'समासेने-त्यर्थः । व्यासतश्च षट्त्रिंशत्तन्त्रयुक्तयः कैश्चित् प्रतिपादिताः । अत्र संख्येयनिर्देशादेव संख्याकामे सति संख्योपादानं नियमार्थं कृतम्' इति पा० । ३ 'तन्त्रयुक्तिभिः' इति पा० । ४ 'व्यत्या-सोक्ताश्च' इति पा० । ५ 'क्वचिचत्रे' इति पा० । ६ 'व्यत्यासोक्ता विपर्ययेणोक्ताः' इति पा० । ७ 'असद्वादिप्रयुक्तानां वचनानां प्रतिषेधनं परमतं निराकृत्य स्वमतयोजना, असद्वादिवाक्यप्रतिषेध-युक्तयो द्रव्यादिविज्ञाने दर्शिताः । स्ववाक्यं मधुरकडुकावित्यादिकं स्वमतस्थापनं, इदमपि तत्रैव दर्शितम् । व्यत्यासोक्ता विपर्ययेणोक्ताः,

यथाऽम्बुजवनस्यार्कः प्रदीपो वेश्मनो यथा ॥
प्रबोधस्य प्रकाशार्थं तथा तन्त्रस्य युक्तयः ॥ ७ ॥

केचिदत्र तन्त्रयुक्तीनां सुत्यर्थं श्लोकं पठन्ति—यथाऽम्बुज-वनस्यार्क इत्यादि । एष च श्लोकश्चिकित्सासु मूलत्वेन न वर्णितः ॥ ७ ॥

तत्र यमर्थमधिकृत्योच्यते तदधिकरणं; यथा—
रसं दोषं वा ॥ ८ ॥

अतः परमुद्दिष्टानां तन्त्रयुक्तीनां विवरणमाह—तत्रेत्यादि । तत्र तासु तन्त्रयुक्तिषु मध्ये; यमर्थमधिकृत्य अपरे अर्था अभि-धीयन्ते तदधिकरणसंज्ञं भवति वृदाहरणमाह—रसं दोषं वेति । एतेनैतदुक्तं भवति—रसं दोषं वा अधिकृत्य यत्तदुल्लेखाभावेऽ-प्यर्थजातमभिहितं तत् सर्वं तदधिकारे प्रतीयत इत्यर्थः ॥ ८ ॥

येन वाक्यं युज्यते स योगः । यथा—

'तैलं पिबेच्चामृतवह्निनिम्ब-
हिंसाभयावृक्षकपिप्पलीभिः ॥

सिद्धं बलाभ्यां च सदेवदारु
हिताय नित्यं गलगण्डरोगे' ॥

इत्यत्र तैलं सिद्धं पिबेदिति प्रथमं वक्तव्ये तृती-यपादे सिद्धमिति प्रयुक्तं, एवं दूरस्थानामपि पदा-नामेकीकरणं योगः ॥ ९ ॥

योगारूपां तन्त्रयुक्तिमाह—येनेत्यादि । येन व्यत्यासोक्तानां सन्निकृष्टविप्रकृष्टानां पदानामेकीकरणं स योग इत्यर्थः । व्यत्या-सेनोक्तं पदयोगं दर्शयन्नाह—तैलमित्यादि । विपर्ययेणोक्तस्य पदस्यैकीकरणं योग इत्यर्थः । येनेत्यादि सूत्रं, येन व्यत्यासोक्तानां इत्यादिसूत्रार्थः, यथेत्याद्युदाहरणम् । एवं सन्निकृष्टस्य विपर्य-योक्तस्य पदस्यापहरणं मुख्यमेकीकरणं प्रतिपाद्य दूरस्थानाम-प्युद्देशेनाह—एवं दूरस्थानामपीति ॥ ९ ॥

योऽर्थोऽभिहितः सूत्रे पदे वा स पदार्थः,
पदस्य पदयोः पदानां वाऽर्थः पदार्थः; अपरिमि-
ताश्च पदार्थाः । यथा—क्षेदस्वेदाङ्गनेषु निर्दिष्टेषु
द्रव्योत्पत्त्याणां वाऽर्थानामुपपत्तिर्दृश्यते, तत्र योऽर्थः
पूर्वापरयोगसिद्धो भवति स ग्रहीतव्यः; यथा—

ते विपर्ययाख्यतन्त्रयुक्त्या व्याख्यायन्ते; लीना असम्यग्दर्शिता विशेष-
द्वित्रयादिवाचकाः, ते प्रकरणादिभिः स्पष्टीक्रियन्ते । अमर्षोपहृते
देशे सिरासन्ध्यास्त्रिजिते' इत्यादिका ह्यर्था अनिमलाः, ते व्याख्या-
नादिकिरूहादिभिर्व्यज्यन्ते । तेषां चापि प्रसाधनं तन्त्रयुक्तिभिः
क्रियते' इति पा० ।

१ 'प्रबोधस्य' इति पा० । २ 'अस्वायमर्थः—यमर्थमधिकृत्य
येऽर्था अभिधीयन्ते तदधिकरणसंज्ञं सर्वस्याभिधेयस्येति । तमेवार्थ-
माह—यथा—रसं दोषं चेति, रसविज्ञाने रसमधिकृत्य दोषविज्ञाने
दोषमधिकृत्य चोच्यत इति' इति पा० ।

‘वेदोत्पत्तिमध्यायं व्याख्यास्याम’ इत्युक्ते सन्दिह्यते बुद्धिः—कतमस्या वेदस्योत्पत्तिं वक्ष्यतीति, यतः ऋग्वेदाद्यस्तु वेदाः; ‘विद् विचारणे, विद् लामे,’ इत्येतयोश्च धात्वोरनेकार्थयोः प्रयोगात्, तत्र पूर्वापरयोगमुपलभ्य प्रतिपत्तिर्भवति—आयुर्वेदोत्पत्तिमयं विवक्षुरिति; एष पदार्थः ॥ १० ॥

पदार्थाभिधां तन्त्रयुक्तिमाह—योऽर्थोऽभिहित इत्यादि । पद्यते गम्यते येनार्थं इति सूत्रस्यापि पदत्वात् सूत्रे योऽर्थः प्रतिपादितः स पदार्थः । पदार्थाख्यतन्त्रयुक्तिप्रतिपादकं लक्षणमभिधायेदानीं तद्याख्यातुकामः प्रथमं तदत्रयवस्य समासमभिधत्त—पदस्येत्यादि । अधुना बहुषु पदार्थेषु निर्धार्य विशिष्टपदार्थग्रहणाय पदार्थबहुलं प्रतिपादयति—अपरिमिता इत्यादि । कथमित्याह—यथेत्यादि । तत्र केदशब्दे निर्दिष्टे हि गुणप्रेमसर्पिंषां त्रयाणामर्थानामुपपत्तिर्दृश्यते, खेदशब्देनापि साग्निरभिक्रयो-रूपमणोः प्राप्तिः, अज्ञनशब्देनापि नयनाजनाभ्यङ्गयोः प्राप्तिः, तेषु पदार्थेषु यादृशः पदार्थो गृह्यते तादृशमाह—तत्र योऽर्थ इत्यादि । पूर्वोक्तपरोक्षवाक्यसंबन्धेनोपपन्नो योऽर्थो भवति स प्रहीतव्य इत्यर्थः । उदाहरणमाह—यथा वेदोत्पत्तिमित्यादि । सन्दिह्यते सन्देहं गच्छतीत्यर्थः । कथं सन्दिह्यत इत्याह—कतमस्येत्यादि । यतः ऋग्वेदाद्यो वेदास्ततः कतमस्या वेदस्योत्पत्तिं वक्ष्यतीति सन्दिह्यते, तस्मिन् सन्देहे यथा प्रत्ययार्थः स्वीकर्तव्यस्तथाऽऽह—विदित्यादि—‘आयुर्वेदमिच्छाम इहोपदिश्यमानम्’ इत्यस्मिन्नायुर्वेदशब्दः श्रूयते, अतोऽत्र वेद आयुर्वेद इत्यभिप्रायः ॥ १० ॥

यदन्यदुक्तमन्यार्थसाधकं भवति स हेत्वर्थः । यथा—मृत्पिण्डोऽग्निः प्रकृष्टश्चे तथा माषदुग्धप्रकृतिभिर्गणः प्रकृष्टत इति ॥ ११ ॥

हेत्वर्थतन्त्रयुक्तेलक्षणमाह—यदन्यदित्यादि । उदाहरणमाह—यथा मृदित्यादि । अत्र बाह्येन मृत्पिण्डदृष्टान्तेन माषदुग्धयोगादिभिराभ्यन्तरो त्रणप्रकृष्टः साध्यते ॥ ११ ॥

समासवचनमुद्देशः । यथा—शल्यमिति ॥ १२ ॥

१ ‘वेदस्यायमुत्पत्तिं विवक्षुरिति’ इति पा० । २ ‘पद्यते गम्यतेऽनेनार्थोऽस्मिन्निति व्युत्पत्त्या सूत्रस्यापि पदसंबन्धे, अतः सूत्रोक्तार्थस्यापि पदार्थता अन्ये तु सूत्रपदे इति पठित्वा व्याख्यानयन्ति—सूत्रस्य पदं सूत्रपदं तस्मिन् योऽर्थः स पदार्थः । पदे इत्येकवचननिर्देशादेकस्यैव पदस्य योऽर्थः स एव परं पदार्थः स्यादित्यत आह—पदस्येत्यादि । अनेकार्थं पदं दर्शयन्नाह—तत्र केदेत्यादि । केदशब्दो मैत्र्या रसभातौ सर्पिरादौ च वर्तते; खेदशब्दोऽग्निस्वेदोष्मस्वेदादिपूक्तः, अज्ञनशब्दो नेत्राजनाभ्यङ्गयोः पूर्वापरयोगसिद्ध इति पूर्वापरसंबन्धी यो योगः प्रकृतिप्रत्ययसंबन्धः तेन सिद्धः, यद्भव्यवहाराद्यः सिद्ध इत्यन्ये । तमेव संशयमाह—कतमस्येत्यादि । इति पा० । ३ ‘यदुक्तमन्यार्थसाधकं’ इति पा० ।

उद्देशलक्षणमाह—समासेत्यादि । संक्षेपेण भणनमुद्देश इत्यर्थः । उदाहरणमाह—यथा शल्यमिति । सर्वमेवाबाधजननं संक्षेपेण शल्यमुच्यते, नतु शारीरागन्तुभेदेन प्रपद्यनात् ॥ १२ ॥

विस्तरवचनं निर्देशः । यथा—शारीरमागन्तुकं चेति ॥ १३ ॥

निर्देशलक्षणमाह—विस्तरेत्यादि । विस्तरेण भाषणं निर्देश इत्यर्थः । उदाहरणमाह—यथा शारीरमागन्तुकं चेति । शारीरशल्यमागन्तुकं च शल्यमिति शल्यं द्विविधमुच्यते ॥ १३ ॥

एवमित्युपदेशः । यथा—‘तथा न जागृयाद्रात्रौ दिवास्वप्नं च वर्जयेत्’ इति ॥ १४ ॥

उपदेशलक्षणमाह—एवमित्यादि । एवं कुर्यादित्युपदेश इत्यर्थः । उदाहरणमाह—यथेत्यादि । ननु, उपदेशनियोगयोः को भेदः ? उच्यते, प्रायिक उपदेशः, यथा—रात्रौ न जागृयादिति प्रायिकत्वेनोपन्यस्तं, कफाद्यभिभूते तु तत्र रात्रिजागरणस्यापि शस्तत्वात्; दिवा न स्वापं कुर्यादित्यपि प्रायिकं, ग्रीष्मे तृष्णाद्यन्वये च दिवास्वापस्योचितत्वात्; नियोगश्चाप्रायिकः, यथा—पथ्यमेव भोक्तव्यमिति; यद्यपि ‘ज्वरितोऽहितमश्रीयाद्यद्यप्यस्यारुचिर्भवेत्’ इत्यादिनाऽपथ्यभोजनस्याप्यवकाशः, तथाऽपि तदानीमपथ्यस्यैव पथ्यत्वमिति नियोगस्य व्यभिचारो नास्ति ॥ १४ ॥

अनेन कारणेनेत्युपदेशः, यथाऽपदिश्यते—मधुरः श्लेष्माणमभिवर्धयतीति ॥ १५ ॥

अपदेशलक्षणमाह—अनेनेत्यादि । अनेन कारणेनेति कार्यं प्रति हेतुकथनमपदेश इत्यर्थः । उदाहरणमाह—यथापदिश्यत इत्यादि । यथापदिश्यत इति उदाहरणोपक्रमे । द्रव्यविशेषो मधुरः कुतः श्लेष्माणं वर्धयति ? अत्र मधुरः श्लेष्माणं वर्धयति अर्थोक्तिभावेन मधुरत्वेन वर्धयति ॥ १५ ॥

प्रकृतस्यातिक्रान्तेन साधनं प्रवेशः । यथा—देवदत्तस्यानेन शल्यमुद्धृतं तथा यद्दत्तस्याप्ययमुद्धरिष्यतीति ॥ १६ ॥

प्रवेशमाह—प्रकृतस्येत्यादि । उदाहरणमाह—यथा देवदत्तस्येत्यादि । अत्र यद्दत्तस्य शल्योद्धरणं प्रसृतं, तद्देवदत्तस्य शल्योद्धरणेनातिक्रान्तेन साध्यते ॥ १६ ॥

प्रकृतस्यानागतस्य साधनमतिदेशः । यथा—यतोऽस्य वायुरुर्ध्वमुत्सिष्टते तेनोदावर्ती स्यादिति ॥ १७ ॥

अतिदेशमाह—प्रकृतस्येत्यादि । अनागतस्य भविष्यतः । उदाहरणमाह—यथा यत इत्यादि । अत्र वायुरुर्ध्वमुत्थानं

१ ‘तस्मात्’ इति पा० । २ हाराणश्चन्द्रस्तु ‘इतरत्र विहितस्य विधेरितरत्र प्रयोगायोपदेशोऽतिदेशः; यथा—‘एष एव विधिः कार्यः शिशिरे समुदाहृतः’ इति पठति, अयमेव साधुपाठः ।

प्रकृतम् । तेन प्रस्रुतेन अनागतं भविष्यदुदावर्तित्वं साध्यते ।
उदावर्ता स्यात् उदावर्ता संभाव्येते ॥ १७ ॥

अभिव्याप्यापकर्षणमपवर्गः । यथा—अस्वेद्या
विषोपसृष्टाः, अन्यत्र कीटविषादिति ॥ १८ ॥

अपवर्गमाह—अभिव्याप्येत्यादि । (गुणक्रियादिभिः सर्वतो
वा अभिव्याप्य कस्यचित् पदार्थस्य तैभ्यो नुयक्रियादिभ्यः
पृथक्करणम् अपवर्गः) । उदाहरणमाह—यथा अस्वेद्या इत्यादि ।
उत्सर्गरूपतया विषोपसृष्टानस्वेद्यान् प्रतिपाद्यापवादमाह—
अन्यत्रेत्यादि ॥ १८ ॥

येन पदेनानुक्तेन वाक्यं समाप्येत स वाक्य-
शेषः । यथा—शिरःपाणिपादपार्श्वपृष्ठोदरोरसा-
मित्युक्ते पुरुषग्रहणं विनाऽपि गम्यते पुरुष-
स्येति ॥ १९ ॥

वाक्यशेषमाह—येनेत्यादि । उदाहरणमाह—यथा शिर
इत्यादि । गम्यते ज्ञायत इत्यर्थः ॥ १९ ॥

यदकीर्तितमर्थादापद्यते साऽर्थापत्तिः । यथा—
ओदनं भोक्ष्ये इत्युक्तेऽर्थादापन्नं भवति—नायं
पिपासुर्यवागूमिति ॥ २० ॥

अर्थापत्तिमाह—यदकीर्तितमित्यादि । अकीर्तितम् अप्रतिपा-
दितम् । तदुदाहरणमाह—यथौदनमित्यादि । नायं पातुमिच्छु-
र्यवागूमित्यर्थः ॥ २० ॥

यद्यत्राभिहितं तस्य प्रातिलोम्यं विपर्ययः ।
यथा—कृशाल्पप्राणभीरवो दुश्चिकित्स्या इत्युक्ते
विपरीतं गृह्यते दृढादयः सुचिकित्स्या इति ॥ २१ ॥

विपर्ययमाह—यद्यत्राभिहितमित्यादि । प्रातिलोम्यं विपरी-
तम् । उदाहरणमाह—यथा कृशाल्पेत्यादि । विपर्ययेण विप-
रीतमेव गम्यते, अर्थापत्त्या अविपरीत एवार्थः प्रतीयत इत्य-
नयोर्भेदः ॥ २१ ॥

प्रकरणान्तरेण समापनं प्रसङ्गः, यद्वा प्रकरणा-
न्तरितो योऽर्थोऽसकृदुक्तः समाप्यते स प्रसङ्गः ।
यथा—पञ्चमहाभूतशरीरिसमवायः पुरुषस्तस्मिन्
क्रिया सोऽधिष्ठानमिति वेदोत्पत्तावभिधाय, भूत-
चिन्तायां पुनरुक्तं—यतोऽभिहितं पञ्चमहाभूतशरी-
रिसमवायः पुरुष इति, स खल्वेष कर्मपुरुषश्चि-
कित्साधिकृत इति ॥ २२ ॥

प्रसङ्गमाह—प्रकरणान्तरेणेत्यादि । प्रकरणान्तरेणेति प्रक-
रणान्तरोक्तेनार्थेनेत्यर्थः । समानं तुल्यम् । उदाहरणमाह—
यथेत्यादि । प्रकरणान्तरेषु असकृदुक्तः पुनः पुनरुक्तः । समा-
प्यते समाप्तिं नीयते । तदेव कथ्यते—यथेत्यादि । अपरे तु
'अधिकरणान्तरितो योऽर्थोऽसकृदुक्तः' इति पठित्वा व्याख्यान-
यन्ति—ऋह्विरिकाधिकारयोर्नवज्वरी निषिद्धः, पुनर्ज्वराधि-

१ 'अद्विहितं' इति पा० । २ 'समानं' इति पा० । ३ 'योऽर्थः
पुनरुक्तः' इति पा० ।

कारे तरुणज्वरिणः ऋहशोधने निषिद्धे इति अधिकरणेऽन्तरि-
तस्याप्यस्यासकृदुक्तिः ॥ २२ ॥

(सर्वत्र)यद्वधारणेनोच्यते स एकान्तः । यथा—
त्रिवृद्धिरेचयति, मदनफलं वामयति(एव) ॥ २३ ॥

एकान्तलक्षणमाह—सर्वत्रेत्यादि । अवधारणेन अविक-
ल्पेन, नियमेनेत्यर्थः; उदाहरणेऽवधारणवान्नि एवकारस्य
निर्देशात् । उदाहरणमाह—यथा त्रिवृद्धिरेचयतीति ॥ २३ ॥

कचित्तथा कचिदन्यथेति यः सोऽनेकान्तः ।
यथा—केचिदाचार्या भुवते द्रव्यं प्रधानं, केचिद्रसं,
केचिद्वीर्यं केचिद्विपाकमिति ॥ २४ ॥

अनेकान्तमाह—कचित्तयेत्यादि । उदाहरणमाह—यथा
केचिदाचार्या भुवते द्रव्यं प्रधानमित्यादि । स्पष्टार्थः ॥ २४ ॥

आक्षेपपूर्वकः प्रश्नः पूर्वपक्षः । यथा—कथं वात-
निमित्ताश्चत्वारः प्रमेहा असाध्या भवन्तीति ॥ २५ ॥

पूर्वपक्षमाह—आक्षेपेत्यादि । उदाहरणमाह—यथेत्यादि ।
अत्रैव दोषजानां साध्यत्वेनोपलब्धेरिति हेतोः पूर्वपक्षावतारः ।
निर्णयान्त्वेनार्थसाधनत्वमेव संशयस्यापि ॥ २५ ॥

तस्योत्तरं निर्णयः । यथा—शरीरं प्रपीड्य पश्चा-
द्दधो गत्वा वसामेद्रोमज्जानुविद्धं मूत्रं विसृजति
वातः, एवमसाध्या वातजा इति ॥ २६ ॥

तथा चोक्तम्—
कृत्स्नं शरीरं निष्पीड्य मेदोमज्जावसायुतः ॥
अधः प्रकुप्यते वायुस्तेनासाध्यास्तु वातजाः ॥ २७ ॥

निर्णयमाह—तस्योत्तरमित्यादि । तस्य पूर्वपक्षस्य यदुत्तरं
स निर्णय इत्यर्थः । उदाहरणमाह—यथा शरीरमित्यादि ।
यतः शरीरपीडादिकं कृत्वा वसाधन्वितं मूत्रं वातो विसृजति,
अतो मज्जाक्षये पूर्वपूर्वधातुक्षयादसाध्यत्वमित्यर्थः ॥ २६ ॥ २७ ॥

परमतमप्रतिषिद्धमनुमतम् । यथा—अन्यो ब्रू-
यात्—सप्त रसा इति, तच्चाप्रतिषेधादनुमन्यते
कथंचिदिति ॥ २८ ॥

अनुमतमाह—परमतमित्यादि । अप्रतिषिद्धम् अधिगत-
मित्यर्थः । उदाहरणमाह—यथेत्यादि । कथंचिदिति केनापि
प्रकारेणेत्यर्थः ॥ २८ ॥

प्रकरणानुपूर्व्याऽभिहितं विधानम् । यथा—स-
क्थिमर्माण्येकादश प्रकरणानुपूर्व्याऽभिहितानि २९

विधानमाह—प्रकरणेत्यादि । प्रकरणानुपूर्व्याऽभिहितमिति
यथाक्रममुक्तम् । चन्द्रनन्दनेन च 'परिपाट्याऽर्थकथनं विधा-
नम्' इति विधानलक्षणं कृतम् । उदाहरणमाह—यथा सक्थी-
त्यादि । मर्मणां प्रकरणानुपूर्व्या अभिधानं क्षिप्ततलहृदये-
त्यादिकम् ॥ २९ ॥

१ अयं पाठः कचिरपुस्तके नोपलभ्यते ।

एवं वक्ष्यतीत्यनागतावेक्षणम् । यथा—ऋोक-
स्थाने ब्रूयात्—विकित्सितेषु वक्ष्यामीति ॥ ३० ॥

अनागतावेक्षणमाह—एवमित्यादि । अनागतस्य भविष्यतः
अवलोकनं कार्यार्थमवेक्षणमित्यर्थः । उदाहरणमाह—यथा
श्लोकेत्यादि ॥ ३० ॥

यत्पूर्वमुक्तं तदतिक्रान्तावेक्षणम् । यथा—चिकि-
त्सितेषु ब्रूयात्—ऋोकस्थाने यदीरितमिति ॥ ३१ ॥

अतिक्रान्तावेक्षणमाह—यदित्यादि । अतिक्रान्तस्य अतीतस्य
अवेक्षणम् । उदाहरणमाह—यथा विकित्सितेष्वित्यादि ॥ ३१ ॥

उभयहेतुदर्शनं संशयः । यथा—तलहृदया-
भिघातः प्राणहरः, पाणिपादच्छेदनमप्राणहर-
मिति ॥ ३२ ॥

संशयमाह—उभयेत्यादि । उभयोर्विसदृशयोरर्थयोर्हेतुः
तस्य दर्शनम् । उदाहरणमाह—यथा तलेत्यादि । ननु, एतत्
संशयज्ञानार्थमुदाहृतं, संशयोऽस्ति कुतः ? तलहृदयाभिघातस्य
तथा पाप्यादिच्छेदस्य प्राणहरत्वाप्राणहरत्वाभ्यां पृथग्दर्शितत्वात् ।
सत्यं, परं यत्र घातच्छेदयोर्द्वयोः सद्भावस्तत्र किं तलहृदया-
भिघातान्मरणमुत पाणिपादच्छेदाज्जीवनमित्येवं संशयः ॥ ३२ ॥

तन्त्रेऽतिशयोपवर्णनं व्याख्यानम् । यथा—इह
पञ्चविंशतिकः पुरुषो व्याख्यायते, अन्येष्वायुर्वेद-
तन्त्रेषु भूतादिप्रभृत्यारभ्य चिन्ता ॥ ३३ ॥

व्याख्यानमाह—तन्त्रे इत्यादि । तन्त्रे शास्त्रे । अतिशयस्य
अतिरिक्तस्यार्थस्य उपवर्णनं उपापनं व्याख्यानम् । 'तत्रातिशय'
इति पाठे तन्त्रेति निर्धारणे । उदाहरणमाह—यथा इहेत्यादि ।
पञ्चविंशतिकः पुरुष इति पञ्चविंशतितम इत्यर्थः, अव्यक्तादी-
नामष्टानां प्रकृतिविकारैः षोडशभिः सह चतुर्विंशतित्वात् ।
पुरुष इति क्षेत्रज्ञः । स्वमतमभिधाय परमतमाह—अन्येष्वायुर्वे-
दतन्त्रेष्वित्यादि । भूर्तादिस्तामसोऽहङ्कारः; एतेन भूतादिमहङ्का-
रमारभ्यान्वायुर्वेदतन्त्रेषु चिन्ता नलव्यक्तमारभ्येति ॥ ३३ ॥

अन्यशास्त्रासामान्या स्वसंज्ञा । यथा—मिथुन-
मिति मधुसर्पिषोर्ग्रहणं; लोकप्रसिद्धमुदाहरणं वा
॥ ३४ ॥

स्वसंज्ञामाह—अन्यशास्त्रासामान्या स्वसंज्ञेत्यादि । अन्यानि
शास्त्राणि आयुर्वेदादपराणि व्याकरणादीनि तेषु, असामान्या

१ 'उभयया दर्शनं यथा—किं पितृभ्यतिरेकादन्वोऽग्निः, आहोस्वित्
पितृमेवाभिरिति' इति पा० । २ 'अत्राश्रयवातेनाश्रितोपवासात्
पाणौ पादे वा छिन्ने सति तलहृदयस्याप्याहतत्वमिति प्राणहरण-
मप्राणहरणं वा भवत्विति संशयः स्वादिति' इति पा० । ३ 'भूता-
दिमारभ्य चिन्तेति' इति, 'भूतादिप्रकृतिविकृत्वारभ्यचिन्ताः' इति च
पा० । ४ 'भूतादिप्रभृतीनि अहङ्कारमारभ्येत्यर्थः । एतेनान्यत्र
पञ्चविंशतिकः पुरुषः' इति पा० । ५ 'यथा मिथुनीभूतयोर्वातपितृ-
योर्वातकेभ्योः पितृकेभ्योश्च इन्द्रशब्देन ग्रहणं, तथाभूतयोश्च
तेजसपिबोर्धमकशब्देनेति' इति पा० ।

असाधारणा, तत्राननुगता स्वशास्त्रेष्वेव प्रयोजनवतीत्यर्थः ।
उदाहरणमाह—यथा मिथुनमित्यादि । ननु, स्वसंज्ञाप्राणयनं
व्यवहारार्थं क्रियते, न चात्र मिथुनसंज्ञया यन्मधुसर्पिषोर्ग्रहणं
तत्रारेण व्यवहारो दृश्यते ? उच्यते—उदाहरणमात्रमेतद्य-
थाकथंविदिति । अत एव पक्षान्तरमाह—लोकं प्रसिद्धमुदाह-
रणं वा । स्वसंज्ञया प्राह्यमित्यर्थः । यथा चतुर्षु जेहेषु महाजेह-
संज्ञा । अतः परं केचिदधीयते—यथोष्णभयात् छायामनुसर-
तीति । ते उदाहरणमपि तन्त्रयुक्तिष्विच्छन्ति । तत्र युक्तं,
उद्देशसूत्रे उदाहरणाख्यतन्त्रयुक्तेरनुक्तेः, संख्याधिक्यप्रसक्तेश्च,
तस्माद्यथोष्णेत्यादिकोऽपपाठ एवेति ॥ ३४ ॥

निश्चितं वचनं निर्वचनम् । यथा—आयुर्विद्य-
तेऽस्मिन्ननेन वा आयुर्विन्दतीत्यायुर्वेदः ॥ ३५ ॥

निर्वचनमाह—निश्चितमित्यादि । उदाहरणमाह—यथा
आयुर्विद्यतेऽस्मिन् इत्यादि ॥ ३५ ॥

दृष्टान्तव्यक्तिनिर्दर्शनम् । यथा—अग्निर्वायुना
सहितः केशे वृद्धिं गच्छति तथा वातपितृकफ-
दुष्टो व्रण इति ॥ ३६ ॥

निदर्शनमाह—दृष्टान्तव्यक्तिरित्यादि । दृष्टान्तेन व्यक्ति-
र्यस्मिन् वाक्ये तत्तथा । एतेनैतदुक्तं भवति—दृष्टान्तेनार्थः
प्रसाध्यते यत्र तन्निर्दर्शनमिति । अत एव च निदर्शनात्
हेलथो भिद्यते, हेलथस्य दृष्टान्तमात्रत्वात् । उदाहरणमाह—
यथा अग्निरित्यादि । तथेति अभिवृद्धिं गच्छतीत्यर्थः ॥ ३६ ॥

इदमेव कर्तव्यमिति नियोगः । यथा—पथ्यमेव
भोक्तव्यमिति ॥ ३७ ॥

नियोगमाह—इदमित्यादि । उदाहरणमाह—यथा पथ्य-
मित्यादि । (क्वचिन्नियोगो व्यभिचरति, यथा—ज्वरितोऽहितप्रभोयाद्य-
सत्यामपथ्यमपि दीयते; तदुक्तं—'ज्वरितोऽहितप्रभोयाद्य-
थस्य ह्यरुचिर्भवेत् । अन्नकाले ह्यमुज्जानः क्षीयते त्रियतेऽथवा'
इति । तन्त्रान्तरेऽप्युक्तं—'उपययते हि साऽवस्था देशकाल-
बले प्रति । यस्यां कार्यमकार्यं स्वाद्वर्जितं कार्यमेव च—
इति) ॥ ३७ ॥

इदं वेधं वेति समुच्चयः । यथा—मांसकर्मणो एण-
हरिणादयो लाघतिश्चिरिहारकाम् प्रधानानीति
॥ ३८ ॥

समुच्चयमाह—इदमित्यादि । उदाहरणमाह—यथा मांसे-
त्यादि । एणादयः प्रधानानि लाघादयश्च प्रधानानीति समु-
च्चयश्च ॥ ३८ ॥

इदं वेधं वेति विकल्पः । यथा—रसौदनः सघृता
यथागूर्वा (भवत्विति) ॥ ३९ ॥

१ 'दृष्टान्तेन दर्शनं निदर्शनम्' इति, 'दृष्टान्तेनार्थः प्रसाध्यते
यत्र तन्निर्दर्शनम्' इति च पा० । २ 'कोष्ठे' इति पा० ।
३ 'अन्यार्थेसाधकमात्रत्वात्' इति पा० । ४ अयं पाठः कश्चित्पुस्तके
नोपलभ्यते । ५ 'अस्य चानैकान्तिकत्वं प्रागेव परिहृतम्' इति पा० ।

विकल्पमाह—इदं वेत्यादि । प्रत्येकं वाशब्दोपादानमत्रो-
दाहरणे यत्र कृतं तदेकेनापि वाशब्देन बहुषु विकल्पतादर्श-
नार्थः कश्चित् वाशब्दं विनाऽपि विकल्पो भवति, यथैकं रोगं
प्रति बहुषु योगेषु वाशब्दं विनाऽप्यन्यतमो रोगो योज्य इति
विकल्पः । उदाहरणमाह—यथा रसौदन इत्यादि ॥ ३९ ॥

यदनिर्दिष्टं बुद्ध्याऽवगम्यते तद्बुद्धम् । यथा—
अभिहितमन्नपानविधौ चतुर्विधं चान्नमुपदि-
श्यते—भक्ष्यं भोज्यं लेह्यं पेयमिति, एवं चतुर्विधे
वक्तव्ये द्विविधमभिहितम् ; इदमत्रोह्यम्—अन्नपाने
विशिष्टयोर्द्वयोर्ग्रहणे कृते चतुर्णामपि ग्रहणं भव-
तीति; चतुर्विधश्चाहारः प्रविरलः, प्रायेण द्विविध
एव; अतो द्वित्वं प्रसिद्धमिति । किञ्चान्यत्—
अन्नेन भक्ष्यमववृत्तं, घनसाधर्म्यात्; पेयेन लेह्यं,
द्रवसाधर्म्यात् ॥ ४० ॥

सांप्रतमूह्याख्यां तन्त्रयुक्तिमाह—यदित्यादि । अनिर्दिष्टमिति
साक्षादित्यर्थः । उदाहरणमाह—यथाऽभिहितमित्यादि । कथ-
मत्रोह्यं भवतीति कथनायाह—भक्ष्यं भोज्यं लेह्यं पेयमिति
चतुर्धा वक्तव्ये द्विविधमभिहितमत्रोह्यं भवति चातुर्विध्यमत्रोह्यं
भवतीत्यर्थः । बुद्धिगम्यमूर्ध्वं प्राक् प्रतिपादितं तत् कीदृश्या
बुद्ध्या गम्यत इत्याह—अन्नपाने इत्यादि । अन्नपानयोर्विशिष्ट-
योरभ्यवहार्ययोर्ग्रहणे चतुर्णामभ्यवहार्यविशेषाणां भक्ष्यभोज्यले-
ह्यपेयानां ग्रहणं भवतीति । चातुर्विध्यमेव किमिति नोक्तमित्या-
शङ्क्याह—चतुर्विध इत्यादि । प्रविरल इति प्रकर्षेण विरलः क्वचि-
त्कथं चिद्भावात् । प्रकारान्तरेणापि चतुर्विधत्वमाह—किञ्चान्य-
दित्यादि । अत्र केचित्पूर्वपक्षं कुर्वन्ति वाक्सात्स्वस्यास्पष्टाविद्यमा-
नस्य योजनादूर्ध्वं न तन्त्रयुक्तिरिति, लीनस्यानिर्दिष्टस्य चार्थस्य
वाक्यादेवोद्देशेनोभयरूपस्य योजनादूर्ध्वं तन्त्रयुक्तेरेव ॥ ४० ॥

भवन्ति चात्र—

सौमान्यदर्शनेनासां व्यवस्था संप्रदर्शिता ॥
विशेषस्तु यथायोगमुपधायां निपथिता ॥ ४१ ॥
द्वात्रिंशद्युक्तयो ह्येतास्तन्त्रसारगणेषु ॥
मया सम्यग्विनिहिताः शार्धार्थन्यायसंयुताः ॥ ४२ ॥
यो ह्येता विधिबद्धेति दीपीभूतास्तु बुद्धिमान् ॥
स पूजार्हो भिषकुभेष्ट इति धन्वन्तरेमतम् ॥ ४३ ॥

इति सुश्रुतसंहितायामुत्तरतन्त्रे तन्त्रभूषणाध्यायेषु
तन्त्रयुक्तिर्नाम (तृतीयोऽध्यायः, आदितः)
पञ्चषष्ठितमोऽध्यायः ॥ ६५ ॥

- १ 'बुद्धिगम्यं तद्बुद्धम्' इति, 'बुद्धिमता तद्बुद्धम्' इति च पा० ।
२ 'किञ्चान्यत् अन्नेन भक्ष्यमववृत्तमन्नसाधर्म्यात्, पेयेन लेह्यं,
द्रवसाधर्म्यात्; चतुर्विधश्चाहारः प्रायेण द्विविधः प्रसिद्ध इति' इति
पा० । ३ 'सामान्यबुद्धयेनेता आस्ततः संप्रदर्शिताः' इति पा० ।
४ 'शब्दन्यायासंयुताः' इति पा० ।

एवं तन्त्रयुक्तीरभिधायोपसंहरन् प्रतिपादिततन्त्रयुक्तिविशेष-
प्रतिपत्तये श्लोकमाह—भवन्ति चात्रेत्यादि । तन्त्रयुक्तीनां
विशेषो यथासंबन्धं विदुषा उपधारणीय इत्यर्थः । कार्तिकसु
द्वात्रिंशद्युक्तय इत्यादिकं श्लोकद्वयं पठति ॥ ४१-४३ ॥

इति श्रीबृहद्(ह)णविरचितायां निबन्धसंग्रहाख्यायां सुश्रुत-
व्याख्यायामुत्तरतन्त्रे पञ्चषष्ठितमोऽध्यायः ॥ ६५ ॥

षट्षष्ठितमोऽध्यायः ।

अथातो दोषभेदविकल्पमध्यायं व्याख्यास्यामः १
यथोवाच भगवान् धन्वन्तरिः ॥ २ ॥

तन्त्रयुक्तयनन्तरं परिशिष्टलाहोषभेदाध्यायारम्भः—अथातं
इत्यादि । अथेत्यादिकं पूर्वव्याख्येयम् । धातून् दृषयन्तीति
दोषा नातादयः, तेषां भेदः पृथक्संसर्गसंज्ञिपातभेदेन, तस्य
विकल्पनमेकैकाग्रतुंगमनेन नानालकरणं प्रपन्नं दोषभेदवि-
कल्पः, तमधिकृत्य कृतः, तम् ॥ १ ॥ २ ॥

अष्टाङ्गवेदविद्वांसं दिवोदासं महौजसम् ॥
छिन्नशास्त्रार्थसंदेहं सूक्ष्मागाधागमोदधिम् ॥ ३ ॥
विश्वामित्रसुतः श्रीमान् सुश्रुतः परिपृच्छति ॥

अष्टाङ्गवेदविद्वांसं दिवोदासं महौजसम् । अष्टाङ्गानि
शल्पादीनि वाजीकरणान्तानि, तान्येव वेद आयुर्वेदः, तेन तत्र वा विद्वान् यस्तम् । महौजसं
महाप्रभावम् । सूक्ष्मा लीनार्थाः, अगाधा दुरवगाहा ये आगमा
एवोदधयस्ते सन्त्यस्मिञ्चिति । श्रीमानिति राजश्रिया ब्राह्म्या
वा अलङ्कृतः । ननु, विश्वामित्रो गाधिराजः, तत्सुतत्वेन राज-
श्रिया योगो युक्तः, कथं ब्राह्म्या श्रियेति ? सत्यं, विश्वामित्रस्य
ब्राह्मण्यं तपसा, ततो ब्राह्म्या श्रिया योगो युक्त एव । अन्ये तु
क्षत्रियाणां ब्रह्मर्षिजातत्वेनोभययोग इति मन्यन्ते, अपरे तु
विद्यासमाप्त्या ब्राह्म्या श्रिया योग इति मन्यन्ते । तथा
चोक्तम्—“विद्यासमाप्तौ ब्राह्म्यं वा सत्त्वमार्थमथापि वा ।
ध्रुवमाविशति ज्ञानात्तस्माद्देवो द्विजः स्मृतः”—इति ॥ ३ ॥—

द्विषष्टिदोषभेदा ये पुरस्तात्परिकीर्तिताः ॥ ४ ॥
कति तत्रैकशो हेया द्विशो वाऽप्यथवा त्रिंशः ॥

द्विषष्टिरित्यादि । पुरस्तात्परिकीर्तिताः इति रसभेदविकल्पे ।
कुतो द्विषष्टिदोषभेदास्त्रिषष्टी रसभेदा इति ? उच्यते—“द्विषष्टि-
दोषभेदाः स्यु रसभेदास्त्रिषष्टिधा । स्वास्थ्यं त्रिषष्टं विज्ञेयं तत्र
षट्सयोजनम्”—इति । कति तत्रैकशो हेया द्विशो वाऽप्यथवा
त्रिंश इत्याह—“एकशः षट् द्विशास्त्वेकविंशतिश्चतुरन्विता ।
त्रिंशो द्वात्रिंशदित्येवं त्रयो दोषास्त्रिषष्टिधा”—इति ॥ ४ ॥—

तस्य तद्वचनं श्रुत्वा संशयच्छिन्महातपाः ॥ ५ ॥
प्रीतात्मा नृपशार्दूलः सुश्रुतायाह तत्त्वतः ॥

शिष्यप्रश्नमाकर्ष्य गुरुराह—तस्येत्यादि । तस्येति सुश्रु-
तस्य । तत् इति पूर्वोक्तम् । संशयच्छिन्विति संदेहच्छेत्ता ।

- १ 'अष्टाङ्गयुर्वेदविदं' इति पा० । २ 'नानावेत्तात्' इति पा० ।
३ 'नरशार्दूलः' इति पा० ।

प्रीतात्मा तृप्तान्तःकरणः । दृषदादूलो राजसत्तमः । तस्वत
इति यथार्थभावेन ॥ ५ ॥—

त्रयो दोषा धातवश्च पुरीषं मूत्रमेव च ॥ ६ ॥
देहं सन्धारयन्त्येते ह्यव्यापन्ना रसैर्हितैः ॥

किमाह भगवानित्याह—त्रय इत्यादि । त्रयो दोषा वाता-
दयः, धातवः सप्त रसादयः । अव्यापन्ना अविकृतिगताः ।
रसैर्हितैरिति मधुरादिरसैः पथैरित्यर्थः । ननु, यथाप्रश्नं प्रत्युत्तरे
वाच्ये किमर्थं कति तत्रैकश इत्यादिप्रश्नस्योत्तरार्थं त्रयो दोषा
इत्याद्यभिधानम् ? उच्यते—धातूनां मलानां च दोषसंसर्गं दोष-
व्यपदेश इत्यादिप्रतिपादनार्थं; अत एवासृजा सह पुरा पञ्चदश
प्रसरा अभिहिताः । यथेवं तर्हि मांसादिभिः सह प्रसरः कुतो
न कीर्तितः ? उच्यते—असंख्येयत्वात् । अथ कथं तदधिग-
न्तव्यमिति चेत्, दोषलिङ्गेनैव । तथा चात्र वक्ष्यति—तस्मात्
प्रसङ्गं संयम्येत्यादि । ननु, दोषधातुमलमूलं हि शरीरमित्यने-
नैव दोषादिकार्यत्वमभिहितं; न च शरीराद्देहो भिन्नार्थः, तयोः
पर्यायशब्दत्वात्; तत्कथं पुनरुच्यते—एते देहं धारयन्तीति ?
उच्यते—देहशब्देनात्र कर्मपुरुषस्य चिकित्साधिकृतस्य विव-
क्षितत्वात् ॥ ६ ॥—

पुरुषः षोडशकलः प्राणाश्चैकादशैव ये ॥ ७ ॥

रोगाणां तु सहस्रं यच्छतं विंशतिरेव च ॥

शतं च पञ्च द्रव्याणां त्रिसप्तत्यधिकोत्तरम् ॥ ८ ॥
व्यासतः कीर्तितं तद्धि

कीदृशः पुनरयं देहशब्दाभिधेयः कर्मपुरुष इति पूर्वप्रतिपा-
दितस्यैव कर्मपुरुषस्य स्वरूपं वाच्यं, तत्प्रसंगेनापरमपि प्राणा-
दिकं यत्प्रतिपादयितुं सुखस्मरणार्थं प्रतिपादयति—पुरुष
इत्यादि । अत्रैके कलाशब्देन पञ्चभूतानि एकादशेन्द्रियाणीति
षोडशविकारा इति व्याचक्षते, परमेतन्नायुर्वेदे प्रमाणीकृ-
तम् । अन्ये तु कलाशब्दमङ्गप्रत्यङ्गेष्वामनन्ति—शिरोग्नीवा-
पाणिपादपार्श्वपृष्ठोदरांसीत्यष्टाङ्गानि, चिबुकनासौष्ठवहृणाङ्गुष्ठा-
ङ्गुलिपार्श्विगुल्फाः प्रत्यङ्गानीति । स्वतन्त्रपरतन्त्राभिप्रायानुवर्ति-
भिराचार्यैः कलाशब्दो गुणवाची पठितः । ते च सर्वभूत-
चिन्ताशारीरोक्तसुखदुःखेच्छोद्वेगप्रयत्नादीन् षोडशगुणाना-
चक्षते । चतुष्पादं षोडशकलं भेषजं चरकाचार्येणोक्तं; तत्र
षोडशकलं षोडशगुणमिति व्याख्यानयन्ति । प्राणाश्चैकादशेति
अग्निः सोमो वायुः सत्त्वं रजस्तमः पञ्चेन्द्रियाणि भूतात्मेति
प्राणाः । योऽसौ भूतात्मा स एव षोडशकलः, संयोगिन एव
प्राणव्यपदेशभाजः, इत्येकादशकलम् । रोगाणां तु सहस्रं यच्छतं
विंशतिरेव चेति विशत्यधिकैकादशशतानि रोगाणाम् । अत्र
सौश्रुते तन्त्रे षट्स्थानेषु प्रोक्ता रोगाः श्लोकैरभिधीयन्ते ।—

“हीनातिदग्धैः क्षारेण, त्रयः कृष्टादयोऽग्निना ।

चतुर्थो धूमविहतः पञ्च शोणितदुष्टयः ॥ १ ॥

दोषधातुमलादीनां द्वात्रिंशत् क्षयवृद्धितः ।

द्वे स्थौल्यकार्थे त्रिविधो विस्त्रासो बलक्षयः ॥ २ ॥

षट् शोफाः षड् व्रणा वह्नित्रितयं विषसादिकम् ।

आमं विदग्धं विष्टब्धमजीर्णं च तथा त्रिधा ॥ ३ ॥

इति षट्षष्टिरातङ्काः सूत्रस्थाने निदर्शिताः ।

आमपकाशये श्रोत्रे तथेन्द्रियचतुष्टये ॥ ४ ॥

लगाभिषष्टिरास्त्रायुसन्ध्वैस्थिमज्जसंभवाः ।

शुके चैकाङ्गसर्वाङ्गताः सप्ताधिका दश ॥ ५ ॥

त्रयोदशाष्टैरन्यैर्दोषैः स्युर्मारुतैः खलु ।

चतुर्विधं वातरक्तमाक्षेपश्चापतानकः ।

पक्षाघातोऽपतन्त्रश्च मन्म्यास्तम्भोऽर्दितस्तथा ॥ ६ ॥

दृग्प्रसी सह विश्वाच्या क्षिरः क्रोष्टुकपूर्वकम् ।

खञ्जः पङ्कः कलायाक्यः कण्टकः पाददाहकृत् ॥ ७ ॥

पादहर्षोऽववाहुश्च मूकमिन्मिणगदूदाः ।

तूत्याम्भानद्वयेऽष्टीलाद्वयमर्शांसि षट् तथा ॥ ८ ॥

चर्मकीलश्चतस्रश्चाश्मर्यः पञ्च भगन्दराः ।

तथाऽष्टादश कुष्ठानि क्लिप्तानि पुनश्चिधा ॥ ९ ॥

प्रमेहा विंशतिः प्रोक्ताः पिडिका नव तत्कृताः ।

उदराणि तथाऽष्टौ च मूढगर्भस्तथाऽष्टधा ॥ १० ॥

बाह्या विदग्धयः षट् स्युस्तथाऽन्तःस्थाः स्मृता दश ।

विसर्पनाडीस्तनजःस्तथैव पञ्च पञ्च च ॥ ११ ॥

प्रन्थयः सप्त चैका स्यादपची सप्तधाऽर्जुदम् ।

गलगण्डास्त्रयः सप्त वृद्धयः परिकीर्तिताः ॥ १२ ॥

उपदंशा मताः पञ्च श्लिपदं च तथा त्रिधा ।

भन्ना अष्टादश ज्ञेयाः शूकदोषास्तथैव च ।

चत्वारिंशत्तथाऽष्टौ च क्षुद्ररोगाः प्रकीर्तिताः ॥ १३ ॥

अष्टाधोष्ठभवा दन्तमूलेषु दश पञ्च च ॥ १४ ॥

अष्टौ दन्तेषु जिह्वायां पञ्च तालुगता नव ।

कण्ठे चाष्टादश ज्ञेयाश्चतुःसर्वेधरा गदाः ॥ १५ ॥

एवं मुखे सप्तषष्टिरिति स्थाने द्वितीयके ।

द्वाचत्वारिंशदधिका त्रिंशती परिकीर्तिता ॥ १६ ॥

अष्टौ शुक्रगता रोगा अष्टवातं वदुष्टयः ।

चत्वारोऽसृग्दराः प्रोक्ता अपातस्त्रपराकृताः ॥ १७ ॥

मङ्गललीनशोषाश्च नैगमेशाहृतस्तथा ।

नागोदरः सुतिर्गर्भे शारीरे सप्तविंशतिः ॥ १८ ॥

अथ मेदोनिलात्रेगाच्छुयधुः सरुजश्च यः ।

आव्यवातः सर्वेधराः शोफाः पञ्च प्रकीर्तिताः ।

कर्णपाल्यामयाः पञ्च क्लेश्यमुक्तं चतुर्विधम् ॥ १९ ॥

वान्तरेचितयोः प्रोक्ता व्यापदो दश पञ्च च ।

षण्णेत्रप्रणिधानस्य नेत्रस्यैकादशैव तु ॥ २० ॥

पञ्च बस्तिकृतास्तत्र चत्वारः पीडने कृताः ।

एकादश इव्यकृताः सप्त शय्याकृतास्तथा ॥ २१ ॥

१ 'शतानि पञ्च द्रव्याणां त्रिसप्तत्यधिकानि च' इति पा० ।

२ 'तस्य पुरुषस्य, सुखदुःखेच्छादयो भूतचिन्ताशारीरोक्ताः षोडश
गुणाः' इति पा० ।

१ 'आमपकाशयश्रोत्रेन्द्रियविषष्टिषु च' इति पा० ।

२ 'सन्धिकीकसमजसु' इति पा० । ३ 'जठरा मुदगर्भाः स्युरष्ट-
वधौ तथैकशः' इति पा० । ४ 'हृन्नाः पञ्चविधास्तथा' इति पा० ।

चत्वारिंशत्तस्रश्च वैद्यतो व्यापदस्तथा ।
 श्लोधायासाधिकाः पञ्च दश चातुरहेतुकाः ॥ २२ ॥
 केहस्य कारणान्यष्टावप्रत्यागमकृन्ति च ।
 इति नेत्रादिदोषेण षष्टिः सप्त समासतः ॥ २३ ॥
 एवं चिकित्सितस्थाने रजोऽद्यनवतिस्ताथा ।
 अजादिरक्षाविज्ञाने विंशतिर्विषहेतुकाः ॥ २४ ॥
 वेगाः स्युः स्थावरे र्द्वींकरमण्डलिनां विषे ।
 राजिल्वैकरजानां प्रत्येकं सप्त सप्त च ॥ २५ ॥
 मूषिकस्तु दशाष्टौ च सप्त वेगा अलर्कजाः ।
 सप्तषष्टिशतं चात्र कीटानां विषदायिणाम् ॥ २६ ॥
 सप्तचत्वारिंशद्युतं कल्पस्थाने शतद्वयम् ।
 नव सन्ध्याश्रयः प्रोक्ता वर्त्मजावैकविंशतिः ॥ २७ ॥
 शुक्लभागे दशैकश्च चत्वारः कृष्णभागजाः ।
 सर्वाश्रयाः सप्तदश दृष्टिजा द्वादशैव तु ॥ २८ ॥
 बाह्यजौ द्वौ नेत्ररोगाविति षट्सप्ततिः स्युताः ।
 कुकूणकः क्षिशोरेव कर्णेऽष्टाविंशतिर्दृणाम् ॥ २९ ॥
 एकत्रिंशद्घ्राणगताः सप्ततिदयायपञ्चकाः ।
 एकादशं क्षिरोरोगाः परं शास्त्रक्यसंज्ञिते ॥ ३० ॥
 आतङ्गानां शतं प्रोक्तं षट्चत्वारिंशता युतम् ।
 नव बालग्रहा योनिन्यापदो विंशतिः क्षियाः ॥ ३१ ॥
 एवं कुमारतन्त्रेऽस्मिन्नेकोनत्रिंशदामयाः ।
 अष्टौ ज्वरा ष्णतीसाराः षट् चतस्रः प्रवाहिकाः ॥ ३२ ॥
 चत्वारो ग्रहणीदोषा यक्ष्मैको गुल्मपञ्चकम् ।
 हृद्रोगाः पञ्च चत्वारः पाण्ड्याख्याः कामत्वद्वयम् ॥ ३३ ॥
 हृलीमकः पानकी च चतुर्विधम् ।
 षट्प्रकारा मता मूर्च्छा विकाराः सप्त मयजाः ॥ ३४ ॥
 दाहाः पञ्च तृषः सप्त छर्दयः पञ्च देहिनाम् ।
 हिक्काः श्वासास्तथा कासाः प्रत्येकं पञ्च पञ्च च ॥ ३५ ॥
 खरमेदास्तथा षट् स्युर्विंशतिः कृमिजातयः ।
 नवोदावर्तका दृष्टा मिस्यूस्तिस्त एव च ॥ ३६ ॥
 आनाहौ द्वावामविद्धौ तथाऽरोचकपञ्चकम् ।
 मूत्राघाता द्वादश स्युरिति कायचिकित्सिते ॥ ३७ ॥
 आमयानां शतं प्रोक्तं चत्वारिंशच्च सप्त च ।
 देवता-दैत्य-गन्धर्व-यक्ष-पित्र-हि-रक्षसाम् ॥ ३८ ॥
 पिशाचस्याभिषन्नेण गदाश्चाष्टौ प्रकीर्तिताः ।
 अपस्माराश्च चत्वार उन्मादाः षड्द्वीरिताः ॥ ३९ ॥
 अष्टादशगदा भूतविद्यायां सूक्ष्मदर्शिभिः ।
 एवं हि सौभ्रुवे तन्त्रे काशीराजेन कीर्तिताः ॥ ४० ॥
 रोगाणां तु सहस्रं यच्छतं विंशतिरेव च ।

व्यासतो विस्तरतः । हिशब्दो हेतुर्भे, यस्मात् कारणान्

॥ ७ ॥ ८ ॥—

१ 'सषाष्टं तु शतं चात्र कीटानां विषदयिणाम्' इति पा० ।

२ 'दश दृष्टाः क्षिरोरोगाः' इति पा० ।

भिन्ना दोषास्त्रयो गुणाः ॥

द्विषष्टिधा भवन्त्येते भूयिष्ठमिति निश्चयः ॥ ९ ॥

भिन्ना इत्यादि । भिन्ना भेदंगता द्विषष्टिधा भवन्तीत्यर्थः ।
 त्रयो दोषा वातपित्तश्लेष्माणः । गुणा गुणमयाः सत्त्वरजस्त-
 मोमयाः । तद्यथा—रजोभूयिष्ठो मास्तः, रजो हि प्रवर्तकं
 सर्वभावानां; पित्तं सत्त्वोत्कटं, लघुप्रकाशकत्वात्, रजोयुक्तं
 वैलेके; कफः तमोबहुलः, गुरुप्रावरणात्मकत्वादिवाहुर्भिषजः ।
 यथेवं तत् कथं कफप्रकृतिके पुंसि सत्त्वगुणोपपन्नता पठिता ?
 उच्यते—गुणद्वितयमपि कफे ज्ञातव्यं, 'सत्त्वतमोबहुला आपः'
 इत्युक्त्वात् ॥ ९ ॥

त्रय एव पृथक् दोषा द्विशो नव समाधिकैः ॥

त्रयोदशाधिकैकद्विसममध्योल्बणैस्त्रिंशः ॥ १० ॥

पञ्चाशदेवं तु सह भवन्ति क्षयमागतैः ॥

क्षीणमध्याधिकक्षीणक्षीणवृद्धैस्तथाऽपरैः ॥ ११ ॥

द्वादशैवं समाख्यातास्त्रयो दोषा द्विषष्टिधा ॥

कथमेते द्विषष्टिधा भवन्तीत्याह—त्रय एवेत्यादि । तत्र
 पृथक् प्रत्येकं, दोषा वातपित्तश्लेष्माणस्त्रय एव, इतरी च द्वौ
 स्वस्थाविति द्वेयौ । वृद्धो वातः स्वस्थौ पित्तश्लेष्माणौ १, वृद्धं
 पित्तं स्वस्थौ वातश्लेष्माणौ २, वृद्धः श्लेष्मा स्वस्थे वातपित्ते ३,
 इति । द्विशो नव समाधिकैरिति तत्र समवृद्धाभ्यां द्वाभ्यां
 दोषाभ्यां त्रयः संसर्गा भवन्ति; यथा—वातपित्ते समे वृद्धे
 स्वस्थः श्लेष्मा १, वातश्लेष्माणौ समौ वृद्धौ स्वस्थं पित्तं २, पित्त-
 श्लेष्माणौ समौ वृद्धौ स्वस्थो वातः ३, इति । अन्यतराधिकवृ-
 द्धाभ्यां षट्; तद्यथा—वातपित्तयोर्वृद्धयोर्वातोऽधिको वृद्धः
 स्वस्थः श्लेष्मा १, वातपित्तयोर्वृद्धयोः पित्तमधिकवृद्धं स्वस्थः
 श्लेष्मा २, वातश्लेष्माणोर्वृद्धयोर्वातोऽधिकवृद्धः स्वस्थं पित्तं ३,
 वातश्लेष्माणोर्वृद्धयोः श्लेष्माऽधिकवृद्धः स्वस्थं पित्तं ४, पित्तश्ले-
 ष्माणोर्वृद्धयोः पित्तमधिकं वृद्धं स्वस्थो वातः ५, पित्तश्लेष्माणोर्वृ-
 द्दयोः श्लेष्मा अधिकवृद्धः स्वस्थो वातः ६ । त्रिंशस्तु वृद्धैस्त्रयोदशः
 तत्र त्रिभिरधिकैरेकः अधिकैकदोषास्त्रयः, अधिकद्विदोषा-
 स्त्रयः, सममध्योल्बणदोषाः षट् । तद्यथा—वातपित्तश्लेष्मणां
 वृद्धानां वातोऽधिकवृद्धः १, वातपित्तश्लेष्मणां वृद्धानां पित्त-
 मधिकवृद्धं २, वातपित्तश्लेष्मणां वृद्धानां श्लेष्माऽधिकवृद्धः ३ ।
 अथाधिकद्विवृद्धदोषाः; तद्यथा,—वातपित्तश्लेष्मणां वृद्धानां
 वातपित्ते अधिकवृद्धे १, वातपित्तश्लेष्मणां वृद्धानां वातश्लेष्माणौ
 अधिकवृद्धौ २, वातपित्तश्लेष्मणां वृद्धानां पित्तश्लेष्माणवधिक-
 वृद्धौ ३ । क्षीणो वातः स्वस्थौ पित्तश्लेष्माणौ १, क्षीणं पित्तं स्वस्थौ
 वातश्लेष्माणौ २, क्षीणः श्लेष्मा स्वस्थे वातपित्ते ३, एवं पृथक्
 त्रय एव । अथ हीनमध्योल्बणवृद्धाः षडुच्यन्ते, तत्र समः

१ 'क्षीणमध्याधिकैकक्षीणवृद्धास्ताथाऽपरै' इति पा० । २ 'द्विशो

नव, तत्र समैस्त्रयः, तद्यथा;' इति पा० । ३ 'अधिकैस्तु षट्भेदाः'
 इति पा० ।

समवृद्धो हीनवृद्ध इत्यर्थः; तद्यथा—हीनवृद्धो वातः, मध्य-
वृद्धं पित्तं, अधिकवृद्धः श्लेष्मा १; हीनवृद्धो वातः, मध्यवृद्धः
श्लेष्मा, अधिकवृद्धं पित्तं २; हीनवृद्धं पित्तं, अधिकवृद्धो वातः,
मध्यवृद्धः श्लेष्मा ३; मध्यवृद्धो वातः, हीनवृद्धं पित्तं, अधिक-
वृद्धः श्लेष्मा ४; हीनवृद्धः श्लेष्मा, अधिकवृद्धं पित्तं, मध्य-
वृद्धो वातः ५; अधिकवृद्धो वातः, मध्यवृद्धं पित्तं हीनवृद्धः
श्लेष्मा ६ । सर्वदोषैः समवृद्धैरेकः । उक्तं च तन्त्रान्तरे—
“द्वुपुल्वणैकोत्पणैः षट् स्युर्हीनमध्याधिकैश्च षट् । समैश्चैको
विकारास्ते सञ्जिपातास्त्रयोदश”-इति । पञ्चाशदित्यादि । एवम-
नेन प्रकारेण क्षयमागतैः पञ्चविंशतिदोषभेदैः सह पञ्चाशद्भ-
वन्ति । तद्यथा—वातपित्तकफैरेकैकैः क्षीणैस्त्रयो भेदा भवन्ति,
द्विंशो नव प्रोच्यन्ते । तद्यथा—वातपित्ते समक्षीणे स्वस्थः
श्लेष्मा १, वातश्लेष्माणौ समक्षीणौ स्वस्थं पित्तं २, पित्तश्लेष्माणौ
समक्षीणौ स्वस्थो वातः ३ । अधिकक्षीणाः षट्; तद्यथा—वातपि-
त्तयोः क्षीणयोर्वातोऽधिकक्षीणः स्वस्थः श्लेष्मा १, वातपित्तयोः
क्षीणयोः पित्तमधिकक्षीणं स्वस्थः श्लेष्मा २, वातश्लेष्मणोः
क्षीणयोर्वातोऽधिकक्षीणः स्वस्थं पित्तं ३, वातश्लेष्मणोः क्षीणयोः
श्लेष्माऽधिकक्षीणः स्वस्थं पित्तं ४, पित्तश्लेष्मणोः क्षीणयोः पित्त-
मधिकक्षीणं स्वस्थो वातः ५, पित्तश्लेष्मणोः क्षीणयोः श्लेष्माऽ-
धिकक्षीणः स्वस्थो वातः ६ । अथ क्षीणदोषत्रयभेदास्त्रयोदश
प्रोच्यन्ते; तत्र—त्रिभिरपि समक्षीणैरेकः; अधिकैकैकक्षी-
णैश्च त्रयः । यथा,—वातपित्तश्लेष्मणां क्षीणानां वातोऽ-
धिकक्षीणः १, वातपित्तश्लेष्मणां क्षीणानां पित्तमधिकक्षीणं २,
वातपित्तश्लेष्मणां क्षीणानां श्लेष्मा अधिकक्षीणः ३ । अथा-
धिकक्षीणद्विदोषाः; तद्यथा—वातपित्तश्लेष्मणां क्षीणानां वात-
पित्ते अधिकक्षीणे १, वातपित्तश्लेष्मणां क्षीणानां वातश्ले-
ष्मणाधिकक्षीणौ २, वातपित्तश्लेष्मणां क्षीणानां पित्तश्ले-
ष्मणाधिकक्षीणौ ३ । अथ हीनमध्योत्पणक्षीणाः षट्
प्रोच्यन्ते; तद्यथा,—हीनक्षीणे वातः, मध्यक्षीणं पित्तं,
अधिकक्षीणः श्लेष्मा १; मध्यक्षीणो वातः, हीनक्षीणं पित्तं,
अधिकक्षीणः श्लेष्मा २; अधिकक्षीणो वातः, मध्यक्षीणं पित्तं,
हीनक्षीणः श्लेष्मा ३; हीनक्षीणो वातः, अधिकक्षीणं पित्तं,
मध्यक्षीणः श्लेष्मा ४; अधिकक्षीणो वातः, हीनक्षीणं पित्तं,
मध्यक्षीणः श्लेष्मा ५; मध्यक्षीणो वातः, अधिकक्षीणं पित्तं,
हीनक्षीणः श्लेष्मा ६ । क्षीणेत्यादि अत्र मध्यशब्देन स्वस्थो-
ऽभिधीयते, अधिकशब्देन च वृद्धः । तत्र क्षीणमध्याधिकभे-
देन षट् । तद्यथा—क्षीणो वातः, स्वस्थं पित्तं, वृद्धः श्लेष्मा
१; क्षीणो वातः, वृद्धं पित्तं, स्वस्थः श्लेष्मा २; स्वस्थो वातः,
पित्तं क्षीणं, वृद्धः श्लेष्मा ३; वृद्धो वातः, क्षीणं पित्तं, स्वस्थः,
श्लेष्मा ४; स्वस्थो वातः, पित्तं वृद्धं, क्षीणः श्लेष्मा ५; वृद्धो वातः,
स्वस्थं पित्तं, क्षीणः श्लेष्मा ६ । अथ द्विक्षीणैकवृद्धास्त्रीनाह—
वातपित्ते क्षीणे वृद्धः श्लेष्मा १, वातश्लेष्माणौ क्षीणौ पित्तं वृद्धं
२, पित्तश्लेष्माणौ क्षीणौ वातो वृद्धः ३ । अथ द्विवृद्धैकक्षीणा-
नाह—वातपित्ते वृद्धे क्षीणः श्लेष्मा १, वातश्लेष्माणौ वृद्धौ

क्षीणं पित्तं २, पित्तश्लेष्माणौ वृद्धौ क्षीणो वातः ३ । एवमनेन
प्रकारेण, समाख्याताः कथिताः, त्रयो दोषा वातपित्तश्ले-
ष्माणः । स्वस्थेस्तु वातपित्तश्लेष्मभिः स्वास्थ्यं त्रिषष्टमिति
अयमेवार्थः श्लोकैरुच्यते । तद्यथा,—

पृथग्वृद्धैर्मरुत्पित्तकफैर्भेदत्रयं भवेत् ।

संसर्गे तु भवत्येषां भेदस्तुल्याधिकेन च ॥ १ ॥

वातपित्ते समे वृद्धे समावेवं मरुत्कफौ ।

समौ पित्तकफावेवं स्युर्न्यस्तुल्यवृद्धितः ॥ २ ॥

वृद्धिगते मरुत्पित्ते पवनस्त्वधिकस्तयोः ।

अन्यस्मिन् पित्तमधिकं वृद्धयोर्वातपित्तयोः ॥ ३ ॥

वृद्धौ समीरणकफावेतयोरधिकोऽनिलः ।

अधिके तु तयोरेव भवेत्प्रदान्तरं कफे ॥ ४ ॥

वृद्धौ पित्तकफौ तद्वदेतयोः पित्तमुत्कटम् ।

वृद्धयोरेतयोरेव बलासस्त्वधिकः पुनः ॥ ५ ॥

इत्येकाधिकसंसर्गदोषभेदा भवन्ति षट् ।

एवमेतैः समुद्दिष्टा भेदास्तुल्याधिकैर्नव ॥ ६ ॥

पूर्वैः सह भवन्त्येवं विकल्पा द्वौ तथा दश ।

सञ्जिपातेषु जायन्ते दोषभेदास्त्रयोदश ।

एकस्तत्र विकल्पः स्याद्वृद्धिप्राप्तैः समैस्त्रिभिः ।

वृद्धिगतेषु सर्वेषु तेषु वृद्धतमो मरुत् ॥ ७ ॥

पुनः पित्तं पुनः श्लेष्मेत्येकाधिकतमैस्त्रयः ।

प्रवृद्धे वातपित्ते च भेदोऽन्यस्मिन् बलासतः ॥ ८ ॥

मरुत्कफौ तथा पित्ताद्वातः पित्तकफादपि ।

आधिक्येन द्वयोरेवं दोषभेदास्त्रयो मताः ॥ ९ ॥

हीनमध्याधिकेदोषैर्विकल्पाः संभ्रमन्ति षट् ।

अन्योन्यापेक्षया तेषां हीनवृद्धः समीरणः ॥ १० ॥

मध्यवृद्धं तथा पित्तं श्लेष्मा तत्राधिको मतः ।

मध्यः समीरणोऽन्यस्मिन् हीनं पित्तं कफोऽधिकः ॥ ११ ॥

मध्यं पित्तं मरुत्तत्रः स्वल्पः श्लेष्माऽपरत्र तु ।

मध्यः श्लेष्मोत्पणं पित्तं हीनो वातस्तथा स्थितः ॥ १२ ॥

मध्यः श्लेष्मोत्पणो वायुः पित्तं हीनं तथा स्थितम् ॥ १३ ॥

मध्यवातोऽधिकं पित्तं हीनवृद्धस्तथा कफः ।

एवमेते भवन्त्यत्र सञ्जिपातास्त्रयोदश ॥ १४ ॥

पूर्वैर्द्वादशभिः सार्धं विकल्पाः पञ्चविंशतिः ।

यथा वृद्धैस्तथा क्षीणैर्दोषैः स्युः पञ्चविंशतिः ॥ १५ ॥

क्षीणस्वस्थाधिकैरेभिर्दोषभेदा भवन्ति षट् ।

क्षीणः समीरणस्तत्र स्वस्थं पित्तं कफोऽधिकः ॥ १६ ॥

क्षीणो वायुः कफः स्वस्थः पित्तमत्राधिकं तथा ।

क्षीणं पित्तं मरुत् स्वस्थो भेदोऽन्यस्मिन् बली कफः ॥ १७ ॥

क्षीणं पित्तं कफः स्वस्थः प्रवृद्धस्त्वधिको मरुत् ।

श्लेष्मा क्षीणोऽनिलः स्वस्थः पित्तमत्र तयोत्पणम् ॥ १८ ॥

१ ‘मन्दोऽन्यत्र तु मरुतः’ इति पा० । २ ‘क्षयादप्येनमेवैते
भवन्त्युः पञ्चविंशतिः’ इति पा० ।

कफः क्षीणः समं पित्तं प्रवृद्धसु समीरणः ।
 क्षीणस्वस्थाधिकैरेवं भेदाः षट् परिकीर्तिताः ॥ १९ ॥
 क्षयंगते महत्पित्ते प्राप्ते वृद्धि तथा कफः ।
 क्षीणो समीरणकफौ तथा स्यात् पित्तमुत्कृष्टम् ॥ २० ॥
 क्षीणो पित्तकफौ तद्वन्नमस्वान् स्यात्तु वृद्धिमान् ।
 द्वौ क्षीणावेकवृद्धर्थं भेदत्रयमिति स्मृतम् ॥ २१ ॥
 वातपित्ते गते वृद्धि संप्राप्तश्च क्षयं कफः ।
 वृद्धौ वातकफौ तद्वत् पित्तं चाथ क्षयं गतम् ॥ २२ ॥
 तद्वत् पित्तकफौ वृद्धौ प्रक्षीणः पवनः पुनः ।
 एकक्षीणद्विवृद्धश्च त्रयो भेदा भवन्त्यमी ॥ २३ ॥
 क्षीणमध्याधिकैरेवं भेदा द्वादश कीर्तिताः ।
 प्रकृतिस्थैः समीरार्थैस्तथैकः परिकीर्तिताः ॥ २४ ॥
 त्रिणशोषोषमेदानामिति सम्प्रवृद्धिपिता ॥ इति ।

एतेषां वातपित्तश्लेष्मणां वृद्धक्षीणानां लक्षणान्युच्यन्ते—
 तथा—वातवृद्धौ वाग्बाहुल्यं कर्शय कर्ण्यं गात्रस्फुरणमूष्म-
 कामिता निद्रानाशोऽल्पबलत्वं गाढवर्चस्त्वं चेति, पित्तवृद्धौ
 पीतावभासता सन्तापः शीतकामिलमल्पनिद्रता मूर्च्छा बल-
 हानिरिन्द्रियदौर्बल्यं पीतविण्मूत्रनेत्रत्वं चेति, श्लेष्मवृद्धौ शौक्ल्यं
 सैल्यं स्थैर्यं गौरवमवसादस्तन्द्रा निद्रा सन्ध्यस्थिविश्लेषश्च ।
 वातक्षये मन्दचेष्टता अल्पदाकत्वमग्रर्षो मूत्रसंश्लता च, पित्त-
 क्षये मन्दोष्माग्निता निम्प्रभता च, श्लेष्मक्षये कृशताऽन्तर्दाह
 आमाशयेतरश्लेष्माशयक्षिरसां शून्यता सन्धिशैथिल्यं तृष्णा
 दौर्बल्यं च । एवमेतैर्लक्षणैः प्रकृतिसमसमवेतानां वृद्धानां
 क्षीणानां च वातपित्तश्लेष्मणामयगमो मिश्रैश्च लक्षणैः संसर्ग-
 सन्निपातव्यग्न इति । क्षीणमध्याधिकहृद्येकक्षीणवृद्धानां केषा-
 णिष्ठभ्रणानि लिखन्ते । तथा—

एको वृद्धः समश्लेष्मः क्षीणस्त्वैको यदा भवेत् ।
 क्षीण एकः प्रवृद्धो द्वौ क्षीणो द्वौ वृद्धिमास्तथा ॥ २५ ॥
 एक एव स्थितस्तत्र ल्पकरूपेण देहिनि ।
 प्रवृद्धो मारुतः पित्तं प्रकृतिस्थं कफक्षये ॥ २६ ॥
 गृहीत्या स्थानतो यत्र यत्राक्षु विसर्पति ।
 तत्र तत्रास्थिरो दाहः श्रमः खेदो बलक्षयः ॥ २७ ॥
 क्षीणे पित्ते यदा वायुर्दौर्बल्यः समं कफम् ।
 विकर्षति तदा शूलं शैल्यमत्यन्तगौरवम् ॥ २८ ॥
 वृद्धं कफक्षये पित्तं प्रकृतिस्थं प्रभञ्जनम् ।
 यदा रणज्वालय तदा दाहः शूलः प्रजायते ॥ २९ ॥
 वृद्धं वातक्षये पित्तं प्रकृतिस्थं यदा कफम् ।
 निरुणद्धि तदा तस्य स्मृस्तन्द्रागौरवज्वराः ॥ ३० ॥
 श्लेष्मा वृद्धो यदा वायुः समः पित्तपरिक्षये ।

१ 'द्विक्षीणैरेकवृद्धैश्च' इति पा० । २ 'भाष्यारुण्यं' इति पा० ।
 ३ 'स्थितो यत्र तत्र यस्वाद्भसीमि तत्' इति पा० । ४ 'भमो
 भेदो बलक्षयः' इति पा० । ५ 'वृद्धः कर्षैरसमं कफम् । विदधाति'
 इति पा० ।

निरुणद्धि तदा तस्य गौरवं शीतकज्वरम् ॥ ३१ ॥
 कफोऽनिलक्षये पित्तं प्रकृतिस्थं यदा बली ।
 निरुणद्धि तदा तस्य मृदभित्त्वं शिरोव्यथा ॥ ३२ ॥
 प्रलापो गुरुता तन्द्रा निद्रा स्यान्तु सुहृद्भजा ।
 धीवनं पित्तकफयोर्नखास्तीनां च पीतता ॥ ३३ ॥
 कफः पित्तेन संयुक्तो बलहानि भृशं क्षयम् ।
 करोत्यपाकमरुचिं गौरवं गात्रसादताम् ॥ ३४ ॥
 मारुतेन युतः श्लेष्मा हीनपित्तः सनाचरन् ।
 करोति मृदुतां बह्वेर्भक्ते नात्राभिलषिताम् ॥ ३५ ॥
 वेपनं गौरवं स्तम्भशैल्यतोदांस्तथाऽधिरात् ।
 शुक्रत्वं च नखास्तीनां पारुष्यं वपुषोऽपि च ॥ ३६ ॥
 कुपितौ पित्तपवनौ परिक्षीणकफे यदा ।
 उद्वेष्टनं भ्रमं तोदं कुरुते स्फोटनं तथा ॥ ३७ ॥
 तथाऽङ्गभर्ददाहौ च योषं वृष्यनधूपने ।
 श्लेष्माऽपिधत्ते श्लोतांसि यदा पित्तानिलक्षये ॥ ३८ ॥
 चेष्टानाशं तदा कुर्यान्मूर्च्छां वाग्भङ्गमेव च ।
 देहोजः संसयत् पित्तं वातश्लेष्मक्षये तृषाम् ॥ ३९ ॥
 कुर्यादिन्द्रियदौर्बल्यं मूर्च्छां प्लानि क्रियाक्षयम् ।
 मर्माणि पीडयन् वायुः श्लेष्मपित्तपरिक्षये ॥ ४० ॥
 संज्ञःप्रणाशं कुरुते प्रकम्पं विदधाति च ।
 दर्शयन्ति प्रवृद्धाः खं लिङ्गं दोषा हि केवलम् ॥ ४१ ॥
 क्षीणा जहति लिङ्गं खं समाः खं कर्म कुर्वते ।
 समं रक्षजयन् वृद्धं क्षीणं दोषं च वर्धयन् ॥ ४२ ॥
 विधिनाऽनेन विषमं सन्निपातं जयेद्भिषक् । इति ॥१०॥११॥

मिश्रा धातुमलैर्दोषा यान्त्यस्त्रं ज्येयतां पुनः ॥ १२ ॥
 तस्मात् प्रसङ्गं संयम्य दोषभेदविकल्पनैः ॥
 रोमं विदित्वोपचरेत्प्रसङ्गेर्द्वैर्यथैरतैः ॥ १३ ॥
 भिषक् कर्ताऽथ करणं रसा दोषास्तु कारणम् ॥
 कार्यमारोग्यमेवैकमनारोग्यमतोऽन्यथा ॥ १४ ॥

धातुभिरखगादिभिर्मिश्रा मलैश्चासंख्येयतां यान्ति । तत्र
 वातस्य धातुमलमिश्रस्य लक्षणं वातव्याधिनिदाने प्रोक्तम् ।
 पित्तश्लेष्मणोस्तु वृद्धवाग्भट्टः प्राह—

पित्तं लक्ष्मि स्थितं कुर्याद्विस्फोटकमसूरिकाः ।
 रक्ते विसर्पं दाहं च मांसं मांसावकोथनम् ॥ १ ॥
 सदाहान् भेदसि प्रन्थीन् खेदतृष्णमनं भृशम् ।
 अस्थिदाहं भृशं मज्जि हारिद्रनखनेत्रताम् ॥ २ ॥
 पूतिपीतावभासं च शूलं शुक्रसमाश्रितम् ।
 सिरागतं क्रोधनतां प्रल्पं ज्ञायुगं तृषाम् ॥ ३ ॥
 कोष्ठगं मदतृष्दाहान् व्यापिनोऽन्याश्च यश्मणः ।
 श्लेष्मा लक्ष्मि स्थितः कुर्यात् स्तम्भं रैतावभासताम् ॥ ४ ॥
 पाण्ड्यामयं शोणितगो मांसस्यश्वावुंदापचीः ।

१ 'संयुक्तश्चरन् हीनबलसरम्' इति पा० ।

आर्द्रचर्मोवनद्धाभगात्रता त्वचि गौरवम् ॥ ५ ॥
 मेदोगः स्थूलतां मेहमस्तां स्तब्धत्वमस्थिगः ।
 मज्जगः शुक्लनेत्रत्वं शुक्रस्थः शुक्रसंचयम् ॥ ६ ॥
 विबन्धं गौरवं चाति सिरास्थः स्तब्धगात्रताम् ।
 स्नायुगः सन्धिद्वन्द्वत्वं कोष्ठगो जठरोक्षतिम् ॥ ७ ॥
 अरोचकाविपाकौ च तांस्तांश्च कफजान् गदान् ।
 विण्मूत्रयोः साश्रययोस्तत्र तत्रोपदिश्यते ॥ ८ ॥
 उपतापोपघातौ च स्वाश्रयेन्त्रियगैर्मलैः ॥ इति ॥ १२-१४ ॥

अध्यायानां तु षट्षष्ट्या अथितार्थपदक्रमम् ॥
 एवमेतदशेषेण तत्रमुत्तरमृद्धिमत् ॥ १५ ॥

१ अस्याग्रे 'राजसगाङ्गाभिधानेन बहवो रोगाः प्रदक्षिताः ।
 अन्यैस्तु मुनिभिरग्निवेशभेदजातुकर्णपराशरहारीतक्षारपाणिनिभिका-
 ङ्गायनगार्ग्यगालवप्रभृतिभिर्वेदवो रोगाः कथिताः । तस्मात् प्रसक्तं
 संयम्य परित्यज्य हितमेवाचरणीयम् ।' इत्यधिकं पठ्यते कति-
 त्पुस्तके ।

स्पष्टगूढार्थविज्ञानमगाढमन्दचेतसाम् ॥
 यथाविधि यथाप्रश्नं भवतां परिकीर्तितम् ॥ १६ ॥

सहोत्तरं त्वेतदधीत्य सर्वं
 ब्राह्मं विधानेन यथोदितेन ॥
 न हीयतेऽर्थात्मनसोऽभ्युपेता-
 देतद्वचो ब्राह्ममतीव सत्यम् ॥ १७ ॥

इति सुश्रुतसंहितायामुत्तरतन्त्रे दोषभेदविकल्पो
 नाम षट्षष्टितमोऽध्यायः ॥ ६६ ॥

निबन्धान् बहुशो वीक्ष्य वैद्यः श्रीभरतात्मजः ।
 उत्तरस्थानमकरोत् सुस्पष्टं उल्लहणो भिषक् ॥ १५-१७ ॥

इति श्रीडल्ह(ह)णविरचितायां निबन्धसंप्रदाय्यायां सुश्रु-
 तव्याख्यायामुत्तरतन्त्रे षट्षष्टितमोऽध्यायः ॥ ६६ ॥

इति सौश्रुते आयुर्वेदशास्त्रे उत्तरस्थानं
 समाप्तम् ॥ १५-१७ ॥



समाप्तमिदं सुश्रुततन्त्रम् ॥

